



ŚRÎMADBHAGAVADGÎTÂ

WITH THE COMMENTARIES

S'rimat-S'ânkarabhâshya with Ânandagiri; Nîlakanthî;
Bhâshyotkarshadîpikâ of Dhanapati; S'rîdharî;
Gîtârthasangraha of Abhinavaguptâchârya;

AND

Gûḍhârthadîpikâ of MADHUSÛDANA
with Guḍhârthatatvâlôka of
S'RÎDHARMADATTAS'ARMÂ
(Bachchâs'armâ).

EDITED BY

WÂSUDEV LAXMAN SHÂSTRÎ PANSÎKAR.

PUBLISHED

BY


TUKÂRÂM JÂVAJÎ,

PROPRIETOR OF "NIRNAYA-SAGAR" PRESS,

Bombay.

1912.

Price 8 Rupees.



(Registered according to Act XXV of 1867.)

(All rights reserved by the publisher.)

—*—*—*—

Publisher:—Tukaram Javali, } The Narmad Press,
Printer:—B. R. Ghanekar, } 23, Kolhat Latol, Bombay.



गीतामृतदुहे श्रीकृष्णाय नमः ।

श्रीमद्भगवद्गीता ।



श्रीमच्छाङ्करभाष्येण—आनन्दगिरिकृतव्याख्यायुजा संवलिता

तथा

नीलकण्ठी—भाष्योत्कर्षदीपिका—श्रीधरीयसुबोधिनी—अभिनवगुप्ताचार्यव्याख्या—

श्रीमधुसूदनसरस्वतीस्वामिकृतगूढार्थदीपिकाख्यव्याख्यासहिता

तद्व्याख्यानेन

श्रीधर्मदत्तशर्म(प्रसिद्धबच्चाशर्म)विरचित-

गूढार्थतत्त्वालोकेन युता च ।

वंशीविभूषितकरात्रवनीरदाभात्पीताम्बरादरुणविम्बफलाधरोष्ठात् ।

पूर्णेन्दुसुन्दरमुखादरविन्दनेत्रात्कृष्णात्परं किमपि तत्त्वमहं न जाने ॥

पणशीकरोपाह्वविद्वद्रलक्ष्मणशर्मतनुजनुषा वासुदेवशर्मणा

परिष्कृता संस्कृता च ।

मुम्बापुर्या

तुकाराम जावजी

इत्येतैर्निर्णयसागराख्यमुद्रणयन्त्रालयाधिपतिभिः स्वीयेऽङ्कनालये

संमुद्र्य प्रकाशिता ।

शकः १८३४ सन १९१२.

मूल्यं ८ रूप्यकाः ।





श्री श्री गुरुदेव



श्री श्री गुरुदेव

अथ सर्वज्ञापरमेश्वरः
श्री श्री गुरुदेव (वृद्धाश्रम)
गुरुदेवस्य चरणारविन्दप्रणमः ।

अथ गुरुदेवः
गुरुदेवस्य चरणारविन्दप्रणमः ।
अथ गुरुदेवः गुरुदेवस्य चरणारविन्दप्रणमः ।

प्रस्तावना ।



विदितमेवैतदस्ति विदुषां यत्किल संतापमयसंसारजीर्णकान्तारनिरन्तरभ्रमणश्रमजुषो जीवजातस्य स्वप्रकाशपरमानन्दचिद्धामनिर्विरामविश्रामनिदानमुपनिषद्वर्णवोन्मथनसमुद्रतात्मतत्त्वामृतकलशमखिलार्तिहारिणा करुणागृहीतमानवतनुना हरिणा गीताशास्त्रं समुपदिष्टमासीत् । तदालोच्यातिगूढार्थमखिलजगतां शङ्करेण भगवता शङ्करेण स्वयमनुकम्पासंपादितचतनुना व्याख्यातमभूत् । तच्च भाष्याभिधानं व्याख्यानमतिमञ्जुलपदतदर्थसंनिवेशमतिस्फुटव्याख्येयार्थप्रतिपत्तिमुधियामर्थवोधप्रत्यूहक्लिष्टत्वतमोव्यूहव्युदसने चन्द्रायमाणमप्यल्पमतीनामयथार्थतत्त्वावगतिकादम्बिनीतिरस्कृतं नातिव्यराजतेत्यानन्दगिरिणात्मतत्त्वाकलनसमुद्रतामितानन्दगिरिणा कुमतिप्रभञ्जने प्रभञ्जनमिव व्यरच्यत व्याख्यानमतिशोभनम् । यद्यप्यासीन्मुद्रितमेतद्व्याख्योपेतं तद्भाष्यं तथाप्यशुद्धतया समलादर्श इव विमलार्थप्रकाशाय नालमिति भूयसायासेन संशोध्य तदिह संनिवेशितम् यदवलोकनेन निष्कलङ्कशशङ्कमण्डलवीक्षणेनैव विस्मयतरलीकृतचेतसो भविष्यन्ति सचेतसः । नीलकण्ठेन प्रज्ञातुलितनीलकण्ठेन विरचिता संक्षिप्तसाराथप्रकाशनैककुशला मधुरिमविजितशारदेन्दुपूर्णकला व्याख्यापीह संनिवेशिता । यदवलोकनेन चकोरीयिष्यन्ति विद्वज्जनाः । मधुसूदनेन प्रज्ञाप्रकर्षजितमधुसूदनेन लोकप्रसिद्धसरस्वतीपुंमूर्तिभावेन विहिता वेदान्तरहस्यप्रकाशने योगतत्त्वप्रदर्शने च लोकप्रथितज्योतिर्द्विर्धौ तिरस्कुर्वती स्वमहिमाभिभाविताखिलव्याख्या गूढार्थदीपिकासमाख्यावती व्याख्या । यद्यपि प्रागप्यासीन्मुद्रिता तथाप्यनतिशुद्धतया निगूढस्वार्थत्वेन च व्याख्यासापेक्षतया च न भवति विदुषां तोषायेति तां संशोध्यातिप्रयत्नादितरमतनिराकरणदृढीकृतवेदान्तमततत्त्वप्रकाशने प्रद्योतमानां शारदनिशीथिनीदयितप्रभामिव सर्वतन्नापरतन्त्रेण मिथिलामण्डलमण्डनेन विद्वद्वरश्रीधर्मदत्तशर्मणा (लोकप्रसिद्धव्याख्याशर्मणा) मैथिलेन प्रियशिष्यवैदुष्यसंकुलीकृतविद्वत्समाजसुरेश्वरानन्दयतिप्रेरणया विरचितामन्वर्थतत्त्वालोकसंज्ञाशालिनीं व्याख्यां संपाद्य तदुपेता सापीह संनिवेशिता । यदालोचनेन सटीकगीतागूढार्थदीपिकाकलनौत्सुक्यं चातकसेव पयोदवीक्षणेनौत्कण्ठ्यं विपश्चित्सार्थसोपशमिष्यति । विशुद्धप्रज्ञेन विदुषा धनपतिना रचिताऽनघे निराकृतदुर्वादिवचनौघेऽपि शाङ्करभाष्ये विहिताक्षेपाणामासुरप्रज्ञाजुषां विदुषां परिभवने भाष्योत्कर्षप्रकाशनेन तमसामभिमवने प्रमेव भास्करि—न्निचोत्तमाना भाष्योत्कर्षदीपिकापीह संनिवेशिता । या राकेव संनिहिता चेतस्युदयगिरिशिखर इव भाष्योत्कर्षममृतधामानमुद्रमयिष्यति धीमताम् । परमकारुणिकेन श्रीधरस्वामिना विहितातिसरलविमला सुबोधिन्याख्या चाल्पप्रज्ञानां विज्ञानां च गीतारहस्यप्रकाशिका व्याख्यापीह निहिता । महामाहेश्वरश्रीमदभिनवगुप्तपादाचार्येण श्रीमद्भगवच्छङ्करपूज्यपादप्रतिस्पर्धिना विरचिता भगवद्गीतार्थसंग्रहाख्यातिप्राचीना विरलप्रचारा संक्षिप्तार्थाभिधायिन्यपि स्फुटमुद्रासयन्ती गीतायथार्थतत्त्वमत्तिसूक्ष्ममतीनां विदुषामतिशयितादरभूरिह विनिवेशिता । याचालोचिता चिरन्तनविद्वज्जनप्रज्ञाप्रकर्षविज्ञानमुद्रावयिष्यति विपश्चितां चेतसीत्युक्ताभिरष्टाभिधीकाभिः सिद्धिभिरिव तनूभिर्वा समुपेतं सम्यग्विभाव्यमानं भवमिव भवोन्मूलनक्षमं विभावयिष्यन्ति पुस्तकमिदं सुधिय इत्यसौ महार्घोऽपि पुस्तकचिन्तामणिः पुरस्समुपस्थापितो शुष्माकम् । तदविलम्बेनासुं विधाय स्वीयं सफलयन्तु परिश्रममस्माकं सुमतय इत्यभ्यर्थयते

पणशीकरोपाह्वविद्वद्वरलक्ष्मणशर्मतनुजन्मा

वासुदेवशर्मा ।

श्रीमद्भगवद्गीतायाः काण्डत्रयाध्यायविषयाः ।

सच्चिदानन्दरूपं तत्पूर्णं विष्णोः परं पदम् ।
यत्प्राप्तये समारब्धा वेदाः काण्डत्रयात्मकाः ॥
कर्मोपास्तिस्तथा ज्ञानमिति काण्डत्रयं क्रमात् ।
तद्रूपाष्टादशाध्याय्या गीता काण्डत्रयात्मिका ॥

१ कर्मकाण्डम्—तत्र तु प्रथमे काण्डे कर्मतत्त्यागवर्त्मना ।

तत्पदार्थो विशुद्धात्मा सोपपत्तिर्निरूप्यते ॥

१ अर्जुनविषादयोगः । स एव च जगदुद्दिधीर्षोर्भगवतो गीताशास्त्रावतारहेतुः ।

२ सांख्ययोगः । अत्र ज्ञानं तत्साधनं कर्म तत्फलं सत्त्वगुह्यस्तत्फलं ज्ञानमिति दर्शितम् ।

३ कर्मयोगः । अत्रोपायभूतां कर्मनिष्ठां प्राधान्येनोपसंहृत्य ज्ञाननिष्ठोपेयेति वर्णनम् ।

४ ब्रह्मार्पणयोगः । स्वस्यानीशत्ववाधेन भक्तिश्रद्धे दृढीकृत्य धीहेतोः कर्मनिष्ठाया उपसंहारः ।

५ कर्मसंन्यासयोगः । अत्रानेकसाधनाभ्यामभिप्यत्रं मुक्तिसाधनं स्वस्वरूपपरिज्ञानमुक्तम् ।

६ आत्मसंयमयोगः । स्पर्शान्कृत्वेति श्लोकत्रयविवरणादिध्यानयोगस्य बहिरङ्गान्तरङ्गसाधनाधिकारिणः ।

२ उपासनाकाण्डम्—द्वितीये भगवद्भक्तिनिष्ठावर्णनवर्त्मना ।

भगवान्परमानन्दस्तत्पदार्थोऽवधार्यते ॥

७ ज्ञानयोगः । अत्र यनिष्ठया ब्रह्मवित्तिष्ठति तद्ब्रह्म किंलक्षणं कथंवा तत्र स्थातव्यमिति निरूपणं ।

८ अक्षरब्रह्मयोगः । ब्रह्मादीनां स्वरूपविवेचनपूर्वकं प्रयाणकाले सुमुक्षोः कर्तव्यध्यातव्यनिरूपणं ।

९ राजविद्याराजगुह्ययोगः । परब्रह्मस्वरूपं तस्य मृष्ट्यादिषु साक्षित्वादिधर्मा उपासनाभेदाश्च ।

१० विभूतियोगः । मन्दप्रज्ञमुमुक्षोरुपासनासिद्धये खोपास्तेः फलं भगवतो भक्तानुग्राहकत्वं विभूतयश्च ।

११ विश्वरूपदर्शनम् । भगवता स्वस्य मायाविजृम्भिते विश्वरूपेऽश्वत्थलम्बुष्ट्यादिक्रियाप्रकाशननिरूपणम् ।

१२ भक्तियोगः । सगुणनिर्गुणोपासकानां तारतम्यविशेषस्तयोः पृथक्साधननिरूपणम् ।

३ ज्ञानकाण्डम्—तृतीये तु तयोरैक्यं वाक्यार्थो वर्ण्यते स्फुटम् ।

एवमप्यत्र काण्डानां संबन्धोऽस्ति परस्परम् ॥

१३ क्षेत्रक्षेत्रज्ञविभागयोगः । अनात्मात्मशब्दार्थयोः प्रकृतिपुरुषयोर्विवेचनं विविक्तस्यात्मनो ब्रह्मणैकत्वं ।

१४ गुणत्रयविभागयोगः । प्रकृतेर्गुणविभागः गुणस्वरूपं परम्पराभिभावकत्वं तत्फलभेदश्च ।

१५ पुरुषोत्तमयोगः । क्षराक्षरविलक्षणं पुरुषोत्तमारूपं ब्रह्म तदनुसंधानं तत्र महतां प्रवृत्तिस्तत्फलं च ।


१६ दैवासुरसंपद्विभागयोगः । उभयसंपदोः स्वरूपनिरूपणपूर्वकं तयोर्हेतोर्पादेयव्यवस्था ।

१७ श्रद्धात्रयविभागयोगः । त्रिविधास्त्रासु सात्विकाहारतपोयज्ञादियुजां शमादिसंपत्त्या भोक्षाधि-
कारनिरूपणं ।

१८ मोक्षसंन्यासयोगः । अत्र त्यागसंन्यासयोरैकार्थ्यं काम्यनिषिद्धयोस्त्याज्यत्वं नित्ययज्ञादीनां
नियमेनावरणं त्यागस्य सात्विकादिभेदः नैष्कर्म्यसिद्धिलक्षणज्ञानस्य कर्मणो धृतेर्बुद्धेः सुखस्य च
सात्विकादिभेदमिन्नत्वं ब्राह्मणादीनां कर्माणि तद्वतां ज्ञानं ज्ञाननिष्ठा ब्रह्मप्राप्तिश्च ।

समाप्तेयं विषयानुक्रमणी ।

अत्र शोधनार्थमादर्शत्वेनोपात्तानां लिखिताङ्कित- ग्रन्थानां निर्देशः ।



१ श्रीमद्भगवद्गीताशांकरभाष्यस्य प्राचीनं जीर्णतरं हस्तलिखितमेकमेव पुस्तकमस्मिन्निर्वाहितं नातिशुद्धं, द्वितीयं पुण्यपत्तनस्थ गोंधळेकरमुद्रणालयाङ्कितं, तृतीयमानन्दाश्रममुद्रितमिति त्रीण्येव संगृहीतानि ।

२ आनन्दगिरिव्याख्यायास्तूपरिनिर्दिष्टान्येवेति नहि तेषां पुनर्निर्देशापेक्षा ।

३ नीलकण्ठीव्याख्यायाः श्रीमन्महाभारतान्तर्गतभगवद्गीताव्याख्यारूपं गणपतकृष्णाजीमुद्रितभारत-पुस्तकमेकमेव ।

४ मधुसूदनीव्याख्याया गूढार्थदीपिकासमाख्यायास्तु लिखितमेकं प्राचीनं भारतमार्तण्डपण्डित-श्रीगङ्गजीनां ग्रन्थसंग्रहभाण्डारात्तद्व्यवस्थापकेन विठ्ठलदासमहाशयेन दत्तमेकं, द्वितीयं मैसूरस्थमहाराजास्था-नगतमहाविद्वद्धिः काशीशेषवेङ्कटाचलशास्त्रिभिर्दत्तं जीर्णतरं प्रायः शुद्धं, तृतीयं श्रीकाशीक्षेत्रमुद्रितं, चतुर्थं ने. ओ. मुद्रितमिति चतुर्णां संग्रहः ।

५ भाष्योत्कर्षदीपिकाव्याख्यायाः हस्तलिखितं पुस्तकं कुरुंदवाटिकास्थ-श्रीमद्वापूसाहेबसंगृहीत-ग्रन्थसंग्रहात् श्रीमद्विः सकलगुणसंपद्विराजमानैः महाराजश्रीआण्णासाहेबपरिवृद्धैर्दत्तं प्रायः शुद्धतरं, द्वितीयं च रत्नागिरिनिवासिभिः सुप्रसिद्धैः आठल्येइत्युपाह्वयैर्मुद्रितं चेति द्वयमेव समासादितम् ।

६ श्रीधरीव्याख्योपेतं तावन्निर्यसागरमुद्रितमेकमेव ।

७ अभिनवगुप्तपादाचार्यव्याख्याया हस्तलिखितमेकं जयपुरमहाराजाश्रितमहामहोपाध्यायपण्डित-दुर्गाप्रसादात्मजपण्डित-केदारनाथमहोदयैः कश्मीरात्संपाद्य दत्तं नातिशुद्धमेकं, द्वितीयं पुण्यपत्तनस्थ-डेक्कनकालेजवर्ति हस्तलिखितं प्रायः शुद्धमेकमिति पुस्तकद्वयमेवासादितम् ।

८ गूढार्थदीपिकातत्त्वालोकव्याख्यायाः (मधुसूदनीव्याख्याटिप्पनीरूपायाः) लिखितपुस्तकं मिथिलानगरस्थपण्डितप्रकाण्डविद्वन्मूर्धन्य-सर्वतत्रापरतत्रश्रीधर्मदत्तशर्म(प्रसिद्धवच्चाशर्म)संदर्भितमभिनवं मुम्बापुरस्थपण्डितवर-रमापतिमिश्रमहाशयैः संपाद्य दत्तमेकमेव । अस्या व्याख्यायाः श्रीमदभिनवगुप्तपादा-चार्यकृतव्याख्यायाश्चापूर्वं एवायं मुद्रणशालावतारः समजनीति विशेषेणालम् ।

एवमादिग्रन्थसंकलनेनानल्पपरिश्रमेण यथामति संस्कृतेऽप्यस्मिन्ग्रन्थे गच्छतःस्वलनन्यायेन दृग्दोषा-ल्पप्रेक्षानवधानाक्षरयोजकनिबन्धनं मानुषशेषमुषीसुलभं स्खलितं दृष्टिरसणिमापतितं निसर्गकरुणावरुणा-लया निबन्धसंशोधनश्रमविदुषो विदुषो मार्जयेयुरहमपि पुनर्मुद्रणावसरे मार्जयेयेति सप्रश्रयं विज्ञापयति

ग्रन्थसंस्कर्ता ।

श्रीमद्भगवद्गीतामाहात्म्यम् ।

श्रीकृष्णाय गीतामृतदुहे नमः ।

धरा-भगवन्परमेशान भक्तिरव्यभिचारिणी । प्रारब्धं भुज्यमानस्य कथं भवति हे प्रभो ॥ १ ॥
विष्णुः-प्रारब्धं भुज्यमानो हि गीताभ्यासरतः सदा । स मुक्तः स सुखी लोके कर्मणा नोपलप्यते २
महापापादिपापानि गीताध्यानं करोति चेत् । कञ्चित्स्पर्शं न कुर्वन्ति नलिनीदलमम्बुवत् ॥ ३ ॥
गीतायाः पुस्तकं यत्र यत्र पाठः प्रवर्तते । तत्र सर्वाणि तीर्थानि प्रयागादीनि तत्र वै ॥ ४ ॥
सर्वे देवाश्च ऋषयो योगिनः पन्नगाश्च ये । गोपाला गोपिका वापि नारदोद्भवपार्षदैः ॥
सहायो जायते शीघ्रं यत्र गीता प्रवर्तते ॥ ५ ॥
यत्र गीताविचारश्च पठनं पाठनं श्रुतम् । तत्राहं निश्चितं पृथिवि निवसामि सदैव हि ॥ ६ ॥
गीताश्रयेऽहं तिष्ठामि गीता मे चोत्तमं गृहम् । गीताज्ञानमुपाश्रित्य त्रींलोकान्पालयाम्यहम् ॥ ७ ॥
गीता मे परमा विद्या ब्रह्मरूपा न संशयः । अर्धमात्राक्षरा नित्या स्वानिर्वाच्यपदात्मिका ॥ ८ ॥
चिदानन्देन कृष्णेन प्रोक्ता खमुखतोऽर्जुनम् । वेदत्रयी परानन्दा तत्त्वार्थज्ञानसंयुता ॥ ९ ॥
योऽष्टादशजपी नित्यं नरो निश्चलमानसः । ज्ञानसिद्धिं स लभते ततो याति परं पदम् ॥ १० ॥
पाठेऽसमर्थः संपूर्णं ततोऽर्थं पाठमाचरेत् । तदा गोदानजं पुण्यं लभते नात्र संशयः ॥ ११ ॥
त्रिभागं पठमानस्तु गङ्गास्नानफलं लभेत् । पठंशं जपमानस्तु सोमयागफलं लभेत् ॥ १२ ॥
एकाध्यायं तु यो नित्यं पठते भक्तिसंयुतः । रुद्रलोकमवाप्नोति गणो भूत्वा वसेच्चिरम् ॥ १३ ॥
अध्यायं श्लोकपादं वा नित्यं यः पठते नरः । स याति नरतां यावन्मन्वन्तरं वसुंधरे ॥ १४ ॥
गीतायाः श्लोकदशकं सप्त पञ्च चतुष्टयम् । द्वौ त्रीनेकं तदर्थं वा श्लोकानां यः पठेन्नरः ॥ १५ ॥
चन्द्रलोकमवाप्नोति वर्षाणामयुतं ध्रुवम् । गीतापाठसमायुक्तो मृतो मानुषतां व्रजेत् ॥ १६ ॥
गीताभ्यासं पुनः कृत्वा लभते मुक्तिमुत्तमाम् । गीतेत्युच्चारसंयुक्तो प्रियमाणो गतिं लभेत् ॥ १७ ॥
गीतार्थश्रवणसक्तो महापापयुतोऽपि वा । वैकुण्ठं समवाप्नोति विष्णुना सह मोदते ॥ १८ ॥
गीतार्थं ध्यायते नित्यं कृत्वा कर्माणि भूरिशः । जीवन्मुक्तः स विज्ञेयो देहान्ते परमं पदम् ॥ १९ ॥
गीतामाश्रित्य बहवो भूभुजो जनकादयः । निर्वृतकल्मषा लोके गीता याताः परं पदम् ॥ २० ॥
गीतायाः पठनं कृत्वा माहात्म्यं नैव यः पठेत् । वृथा पाठो भवेत्तस्य श्रम एव व्युदाहृतः ॥ २१ ॥
एतन्माहात्म्यसंयुक्तं गीताभ्यासं करोति यः । स तत्फलमवाप्नोति दुर्लभां गतिमाप्नुयान् ॥ २२ ॥
सूतः-माहात्म्यमेतद्गीताया मया प्रोक्तं सनातनम् । गीतान्ते च पठेद्यस्तु यदुक्तं तत्फलं लभेत् ॥ २३ ॥

इति श्रीवाराहपुराण धराविष्णुप्रोक्तं श्रीगीतामाहात्म्यं संपूर्णम् ॥

श्रीमद्भगवद्गीतामङ्गलाचरणम् ।

पार्थाय प्रतिबोधितां भगवता नारायणेन स्वयं व्यासेन प्रथितां पुराणमुनिना मध्येमहाभारतम् ।
अद्वैतामृतवर्षिणीं भगवतीमष्टादशाध्यायिनीमम्ब त्वामनुसंध्यामि भगवद्गीते भवद्वेषिणीम् ॥ १ ॥
नमोऽस्तु ते व्यास विशालबुद्धे फुल्लारविन्दायतपत्रनेत्र ।
येन त्वया भारततैलपूर्णः प्रज्वालितो ज्ञानमयः प्रदीपः ॥ २ ॥
प्रपन्नपारिजाताय तोत्रवेत्रैकपाणये । ज्ञानमुद्राय कृष्णाय गीतामृतदुहे नमः ॥ ३ ॥
सर्वोपनिषदो गावो दोऽथा गोपालनन्दनः । पार्थो वत्सः सुग्रीभोक्ता दुग्धं गीतामृतं महत् ॥ ४ ॥
वसुदेवसुतं देवं कंसचाणूरमर्दनम् । देवकीपरमानन्दं कृष्णं वन्दे जगद्गुरुम् ॥ ५ ॥
भीष्मद्रोणतटा जयद्रथजला गान्धारानीलोपला शल्यग्राहवती कृपेण वहनी कर्णेन वेल्दाकुला ।
अश्वत्थामविकर्णघोरमकरा दुर्बोधनावर्तिनी सोत्तीर्णा खलु पाण्डुध्वं रणनदी कैवर्तकः केशवः ॥ ६ ॥
पाराशर्यवचःसरोजममलं गीतार्थगन्धोत्कटं नानाख्यानककेसरं हरिकथासंबोधनावोधितम् ।
लोके सज्जनपदपदैरहरहः पेपीयमानं मुदा भूयाद्भारतपङ्कजं कलिमलप्रध्वंसि नः श्रेयसे ॥ ७ ॥
मूकं करोति वाचालं पङ्कजं लङ्घयते गिरिम् । यन्कृपा तमहं वन्दे परमानन्दमाधवम् ॥ ८ ॥
यं ब्रह्मा वरुणेन्द्ररुद्रमस्तुः स्तुन्वन्ति दिव्यैः स्तवैर्वेदैः साङ्गपदकमोपनिषदैर्गायन्ति यं सामगाः ।
ध्यानावस्थिततद्गतेन मनसा पश्यन्ति यं योगिनो यस्यान्तं न विदुः सुरासुरगणा देवाय तस्मै नमः ॥ ९ ॥

इति श्रीमद्भगवद्गीतामङ्गलाध्यानादि ॥



आनन्दगिरिकृतव्याख्यासंवलितश्रीमच्छाङ्करभाष्ययुता

श्रीमद्भगवद्गीता ।



नीलकण्ठी-मधुसूदनी-भाष्योत्कर्षदीपिका-श्रीधरी-अभिनवगुप्ताचार्य-
प्रणीतव्याख्यासनाथीकृता च ।

ॐ नमोभगवते वासुदेवाय ।

१ श्रीमच्छाङ्करभाष्योपक्रमणिका ।

ॐ नारायणः परोऽव्यक्तादण्डमव्यक्तसंभवम् । अण्डस्यान्तस्त्वमे लोकाः सप्तद्वीपा च मेदिनी ॥१॥

२ आनन्दगिरिव्याख्या ।

दष्टिं मयि विशिष्टार्थो कृपापीयूषवर्षिणीम् । हेरम्ब देहि प्रत्यहक्ष्वेडव्यूहनिवारिणीम् ॥ १ ॥

यद्वक्त्रपङ्केरुहसंप्रसूतं निष्ठाभृतं विश्वविभागनिष्ठम् ।

साध्येतराभ्यां परिनिष्ठितान्तं तं वासुदेवं सततं नतोऽस्मि ॥ २ ॥

प्रत्यञ्चमच्युतं नत्वा गुरुनपि गरीयसः । क्रियते शिष्यशिक्षायै गीताभाष्यविवेचनम् ॥ ३ ॥

कर्मनिष्ठाज्ञाननिष्ठेषुपायोपेयभूतनिष्ठाद्वयमधिकृत्य प्रवृत्तं गीताशास्त्रं व्याचिख्यासुर्भगवान्भाष्यकारो विघ्नोपप्लवो-
पशमनादिप्रयोजनप्रसिद्धये ग्रामाणिकव्यवहारप्रमाणकमिष्टदेवतातत्त्वानुस्मरणं मङ्गलाचरणं संपादयन् अवशेषेणतिहास-
पुराणयोर्व्याचिख्यासितगीताशास्त्रेणैकवाक्यतामभिप्रेत्य पौराणिकश्लोकमेकमेवान्तर्यामिविषयमुदाहरति—नारायण
इति । 'आपो नारा इति प्रोक्ता आपो वै नरसूनवः । अयनं तस्य ताः पूर्वं तेन नारायणः स्मृतः ॥' इति स्मृतिसिद्धः

३ नीलकण्ठव्याख्या (चतुर्थी) ।

ॐ नमो ब्रह्मादिभ्यो ब्रह्मविद्यासंप्रदायकर्तृभ्यो वंशक्रुषिभ्यो नमो गुरुभ्यः ।

प्रणम्य भगवत्पादान्श्रीधरादींश्च सद्गुरुन् । संप्रदायानुसारेण गीताव्याख्यां समारभे ॥ १ ॥

४ मधुसूदनीव्याख्या ।

ॐ नमः परमहंसास्वादितचरणकमलचिन्मकरन्दाय भक्तजनमानसनिवासाय श्रीमद्रामचन्द्राय ॥

भगवत्पादभाष्यार्थमालोच्यतिप्रयत्नतः । प्रायः प्रत्यक्षरं कुर्वे गीतागूढार्थदीपिकाम् ॥ १ ॥

५ भाष्योत्कर्षदीपिका ।

ममद्वीपा धरेयं मगिरिवनजला लोकपालाः सलोका ब्रह्माण्डे सन्ति यस्मिन्सलिलद्रुतभुगाद्यावृते तत्प्रधानात् ।

यस्मादव्यक्तसंज्ञाद्भवति गुणमयद्वेदेवैः परो यत्तस्मान्नारायणं तं सुविमलमभयं शंकरं नैमि सत्यम् ॥ १ ॥

६ श्रीधरीव्याख्या ।

श्रेयाशेषमुखव्याख्याचातुर्यं त्वेकवक्त्रतः । दधानमद्भुतं वन्दे परमानन्दमाधवम् ॥ १ ॥

७ अभिनवगुप्ताचार्यव्याख्या ।

य एष विततस्फुरद्विविधभावचक्रात्मकः परस्परविभेदवान्विषयतामुपागच्छति ।

यदेकभयभावनावशत एव भेदान्वयं स शंभुरक्षिवापहो जयति बोधभासां निधिः ॥ १ ॥

१ श्रीसच्छांकरभाष्योपक्रमिका ।

स भगवान्स्फुटं जगत् तस्य च स्थितिं चिकीर्षुर्मेरीच्यादीनग्रे सृष्ट्वा प्रजापतीन् प्रवृत्तिलक्षणं धर्मं

२ आनन्दगिरिव्याख्या ।

स्थूलदृशां नारायणशब्दार्थः । सूक्ष्मदर्शिनाः पुनराचक्षते—नरशब्देन चराचरात्मकं शरीरजानमुच्यते । तत्र नित्यसंनि-
हिताश्चिदाभासा जीवा नारा इति निरुच्यते तेषामयनसाश्रयो नियामकोऽन्तर्यामी नारायण इति । यमधिकृत्यान्तर्या-
मिब्राह्मणं श्रीनारायणाख्यमन्त्राश्चात्र चाधीयते । तदनेन शास्त्रप्रतिपाद्यं विशिष्टं तत्त्वमादिष्टं भवति । ननु परस्यात्मनो
मायासंबन्धादन्तर्यामित्वं शास्त्रप्रतिपाद्यत्वं च वक्तव्यम् । अन्यथा कृत्स्नासृष्टाविषयाद्वितीयस्य तदयोगात् । तथाच
शुद्धतासिद्धौ कथं यथोक्तपरदेवता शास्त्रादावनुसर्षते । शुद्धस्य हि तत्त्वस्यानुस्मरणमभीष्टफलवद्भीष्टं तत्राह—
परोऽव्यक्तादिति । अव्यक्तमव्याकृतं मायैव्यनर्थान्तरं तस्मात्परो व्यतिरिक्तत्वेनासंस्पृष्टोऽयमपरः ‘अक्षरान्परतः परः’
इति श्रुतेः । गृहीतस्त्वतो मायासंबन्धाभावेऽपि कल्पनया तदीयसंगतिमङ्गीकृत्यान्तर्यामित्रादिकमुल्लेखम् । यस्मादी-
श्वरस्य व्यतिरेको विवक्षितस्तस्मिन्नव्यक्ते साक्षिसिद्धेऽपि कार्यलिङ्गकमनुमानमुपपन्नस्य—अण्डमिति । अपञ्चीकृतप-
ञ्चमहाभूतात्मकं हेरण्यगर्भं तत्त्वमण्डमित्यभिलष्यते तदव्यक्तात्पूर्वाकादुत्पद्यते । प्रसिद्धा हि श्रुतिस्मृतिवाङ्मयं हिरण्य-
गर्भस्य मूलकारणादुत्पत्तिः । तथाच कार्यलिङ्गादव्यक्ताभिधेयत्वरित्यर्थः । हिरण्यगर्भं श्रुतिस्मृतिसमधिगतेऽपि कार्यलि-
ङ्गकमनुमानमस्तीति प्रन्वानो विराडुत्पत्तिमुपदर्शयति—अण्डमिति । उक्तस्याण्डस्य हिरण्यगर्भाभिधानीयस्यान्तरिमे
भूरादयो लोका विराडात्मका वर्तन्ते । कार्यं हि कारणस्यान्तर्भवति तेन हिरण्यगर्भान्तर्भूता भूरादयो लोका विराडा-
त्मानन्तेन सृष्टा इति तल्लिङ्गाद्विषयगर्भासिद्धिरित्यर्थः । लोकानेव पञ्चीकृतपञ्चमहाभूतात्मकविराडात्मत्वेन व्युत्पाद-
यति—सप्तद्वीपेति । ‘सा पृथिव्यभवद्’ इति श्रुतौ विराजो जन्म संकीर्तितमित्यङ्गीकारादशेषद्वीपोपेता पृथिवीत्य-
नेन सर्वलोकात्मको विराटोवोच्यते । चक्षुर्देन विराजो हि हिरण्यगर्भं पूर्वाकाण्डात्मन्यन्तर्भावन्तः संभवोऽनुकृत्यते ।
परमात्मा हि स्वाज्ञानद्वारा जगदशेषमुत्पाद्य स्वात्मन्येवान्तर्भाव्यावृण्वैकरयमचिदानन्दाम्ना स्ये महिनि तिष्ठन्तीत्यर्थः ।
अत्र च नारायणशब्देनाभिधेयमुक्तं नरा एव नारा जीवास्त्वंपदवाच्यान्तेषामयनमधिष्ठानं तत्पदवाच्यं परं ब्रह्म ।
तथाच कल्पितस्याधिष्ठानान्तिरिक्तस्वरूपाभावाद्वाच्यस्य कल्पितत्वेऽपि लक्ष्यस्य ब्रह्ममात्रवाङ्मयत्वेऽपि विषयोऽत्र
सूच्यते । तेनार्थाद्विषयविषयिभावः संबन्धोऽपि ध्वनितः । परोऽव्यक्तादित्यनेन मायामसंस्पर्शाभावात्क्या सर्वानर्थनि-
वृत्त्या परमानन्दाविर्भावलक्षणो मोक्षोऽपि विवक्षितत्वेन च तत्कामस्याधिकारो धोतितः । परिशिष्टेन तुशब्देन यस्मिन्
याम्बुसहित्तीयत्वमावेदितं, तेन च यस्मिन्नुद्वारा परमविषयत्वं तज्ज्ञाननिष्ठायास्तदुपायभूतकर्मनिष्ठायाश्चायान्तरविषय-
त्वमित्यर्थोक्तमित्यवधारयम् ॥ १ ॥

ननु तैवं त्वाध्यसाधनभूतं निष्ठाद्वयमत्र भगवता प्रतिपाद्यते, ब्रह्मणाभ्यर्थितस्य भगवतो भूमिभारापहारार्थं यस्-
देवेन देवक्यामा विभूतस्य तादर्थ्येन मध्यमं पृथासुते प्रथितमहिमानं प्रेरयितुं धर्मयोगिहानुसमान्वात् । अतो नास्य
शास्त्रस्य निष्ठाद्वयं परापाविषयभावमनुभवितुमलमिति । तत्र । भगवतो धर्मसंस्थापनस्वाभाव्यध्रौवाद्यद्वैतद्वयस्थापना-
र्थमेव प्रादुर्भावाभ्युपगमाद्भारपरिहारस्य चाधिकवाङ्मयं निमित्तीकृत्याधिकारिणं स्वधर्मप्रवर्तनद्वारा ज्ञाननिष्ठाया-
मवतारयितुं गीताशास्त्रस्य प्रणीतव्यादुचितमस्य निष्ठाद्वयविषयत्वमिति परिहरति—स भगवानित्यादिना धर्मद्वय-
मर्जुनायोपदिष्टेदेश्यन्तेन भाष्येण ।

३ नीलकण्ठव्याख्या (कतुर्धरी) ।

भारते सर्ववेदाद्यो भार्गवार्थश्च कृत्स्नशः । गीतायामग्निं तेनेयं सर्वशास्त्रमयी मता ॥ २ ॥

४ मधुसूदनीव्याख्या ।

सहेतुकस्य संग्राह्यत्वात्नोपरमात्मकम् । परं निश्चयसं गीताशास्त्रस्योक्तं प्रयोजनम् ॥ २ ॥

सहिदानन्दरूपं तत्पूर्णं विष्णोः परं पदम् । सन्ध्यामये समारब्धा वेदाः काण्डउपनिषदाः ॥ ३ ॥

कर्मोपास्तिसंस्था ज्ञानमिति काण्डउपनिषदाः कमात् । सात्पाटादशाभ्यायैर्गीता काण्डउपनिषदा ॥ ४ ॥

५ भाष्योत्कर्षदीपिका ।

स्फुटं श्रुतिं प्रवृत्तिगतं धर्मं मरीच्यादिकानिन्तरापायहेतवेऽवतारतः संग्राहयामास यः ।

सर्वनिर्देशवर्धनं च सनकाशम्पूर्वगुणानुशीलनगदादिकलक्षणं शिष्यमते न वामदे । भवेत् ॥ २ ॥

६ श्रीधरीव्याख्या ।

श्रीमाधवं प्रणम्योनाथवं विशेषमादरात् । नद्विकृतश्रितः कृते गीताव्याख्यां सुसोचिनीम् ॥ २ ॥

७ अभिनवगुप्ताचार्यव्याख्या ।

द्वैपायनेन मुनिना यदिदं व्यापात्रि शास्त्रं सहस्रशतसंभितमत्र मोक्षः ।

पाषाण्यन्तः फलतया प्रथितस्तद्व्यपसर्गादि तस्य परिपोषयितुं प्रयतन् ॥ २ ॥

१ श्रीमच्छांकरभाष्योपक्रमणिका ।

ग्राहयामास वेदोक्तम् । ततोऽन्यांश्च सनकसनन्दनादीनुत्पाद्य निवृत्तिधर्मं ज्ञानवैराग्यलक्षणं ग्राहयामास । द्विविधो हि वेदोक्तो धर्मः, प्रवृत्तिलक्षणो निवृत्तिलक्षणश्च । तत्रैको जगतः स्थितिकारणं, प्राणिनां साक्षादभ्युदयनिःश्रेयसहेतुर्यः स धर्मः ब्राह्मणाद्यैर्वर्णिभिराश्रमिभिश्च श्रेयोऽर्थिभिरनुष्ठीयमानो

२ आनन्दगिरिव्याख्या ।

तत्र नेदं गीताशास्त्रं व्याख्यातुमुचितमासप्रणीतत्वानिर्धारणात्तथाविधशास्त्रान्तरवदित्याशङ्क्य मङ्गलाचरणस्योद्देश्यं दर्शयन्नादौ शास्त्रप्रणेतुरासत्त्वनिर्धारणार्थं सर्वज्ञत्वादिप्रतिज्ञापूर्वकं सर्वजगज्जनयितृत्वमाह—स भगवानिति । प्रकृतो नारायणाख्यो देवः सर्वज्ञः सर्वेश्वरः समस्तमपि प्रपञ्चमुत्पाद्य व्यवस्थितः, नच तस्यानासत्त्वम् । ईश्वरानुगृहीतानामासत्त्वसिद्ध्या तस्य परमासत्त्वसिद्धेरित्यर्थः । ननु भगवता सृष्टमपि चातुर्वर्ण्यादिविशिष्टं हिरण्यगर्भादिलक्षणं जगन्न व्यवस्थितिमास्थातुं शक्यते व्यवस्थापकाभावात्, नच परस्यैवेश्वरस्य व्यवस्थापकत्वं वैषम्यादिप्रसङ्गात्तत्राह—तस्य चेति । सृष्टस्य जगतो मर्यादाविरहितत्वे शङ्किते तदीयां व्यवस्थां कर्तुमिच्छन् व्यवस्थापकमालोच्य क्षत्रस्यापि क्षत्रत्वेन प्रसिद्धं धर्मं तथाविधधर्ममधिगम्य सृष्टवानित्यर्थः । सृष्टस्य धर्मस्य साध्यत्वभावतया साधयितारमन्तरेणासंभवात्तस्यैव तदनुष्ठातृत्वानभ्युपगमात् प्राणिप्रभेदानामधर्मप्रायाणां तदयोगात् कुतस्तदीया सृष्टिरित्याशङ्क्याह—मरीच्यादीनि । तेषां भगवता सृष्टानां प्रजासृष्टिहेतूनां यागदानादिप्रवृत्तिसाध्यं धर्ममनुष्ठातुमधिकृतानां स्वकीयत्वेन तदुपादानमुपपन्नमित्यर्थः । चैत्यवन्दनादिभ्यो विशेषार्थं धर्मं विशिनष्टि—वेदोक्तमिति । ननु नैतावता जगदशेषमपि व्यवस्थापयितुं शक्यते प्रवृत्तिमार्गस्य पूर्वोक्तधर्मं प्रति नियतत्वेऽपि निवृत्तिमार्गस्य तेन व्यवस्थापनायोग्यत्वात्तत्राह—ततोऽन्यांश्चेति । निवृत्तिरूपस्य धर्मस्य शमदमाद्यात्मनो गमकमाह—ज्ञानेति । विवेकवैराग्यातिशये शमाद्यतिशयो गम्यते ततो विवेकादि तस्य गमकमित्यर्थः । धर्मं बहुविदां विवाददर्शनाज्जगतः स्थेन्ने कारणीभूतधर्मान्तरमपि सृष्टव्यमस्तीत्याशङ्क्याह—द्विविधो हीति । अतिप्रसङ्गाप्रसङ्गव्यावृत्तये प्रकृतं धर्मं लक्षयति—प्राणिनामिति । प्रवृत्तिलक्षणो धर्मोऽभ्युदयार्थिनां साक्षादभ्युदयहेतुर्निःश्रेयसार्थिनां परम्परया निःश्रेयसहेतुः, निवृत्तिलक्षणस्तु धर्मः साक्षादेव निःश्रेयसहेतुरिति विभागः । ज्ञानस्यैव निःश्रेयसहेतुत्वेऽपि शमादीनां ज्ञानद्वारा मोक्षहेतुत्वं, ज्ञानातिरिक्तव्यवधानाभावाच्च साक्षादित्युक्तम् । यद्येवं धर्मो लक्ष्यते तर्हि वर्णित्वमाश्रित्वं चोपेक्ष्य सर्वैरेव पुरुषार्थार्थिभिर्द्वावपि धर्मौ यथायोग्यमनुष्ठेयानित्यनुष्ठातुनियमासिद्धिरित्याशङ्क्याह—ब्राह्मणाद्यैरिति । अर्थित्वाविशेषेऽपि श्रुतिस्मृतिप-

३ नीलकण्ठव्याख्या (चतुर्थरी) ।

कर्मोपातिज्ञानभेदैः शास्त्रं काण्डत्रयात्मकम् । अन्ये तूपासनाकाण्डात्तृतीयो नातिरिच्यते ॥ ३ ॥

४ मधुसूदनी ।

एकमेकेन षष्ठेन काण्डमत्रोपलक्षयेत् । कर्मनिष्ठाज्ञाननिष्ठे कथिते प्रथमान्वययोः ॥ ५ ॥
यतः समुच्चयो नास्ति तयोरिति विरोधतः । भगवद्भक्तिनिष्ठा तु मध्यमे परिकीर्तिता ॥ ६ ॥
उभयानुगता सा हि सर्वविघ्नपानोदिनी । कर्ममिश्रा च शुद्धा च ज्ञानमिश्रा च सा त्रिधा ॥ ७ ॥
तत्र तु प्रथमे काण्डे कर्म तत्त्यागवर्त्मना । त्वंपदार्थो विशुद्धात्मा सोपपत्तिर्निरूप्यते ॥ ८ ॥
द्वितीये भगवद्भक्तिनिष्ठावर्णनवर्त्मना । भगवान्परमानन्दस्तत्पदार्थोऽवधार्यते ॥ ९ ॥
तृतीये तु तयोरैक्यं वाक्यार्थो वर्ण्यते स्फुटम् । एवमप्यत्र काण्डानां संबन्धोऽस्ति परस्परम् ॥ १० ॥
प्रत्यध्यायं विशेषस्तु तत्र तत्रैव वक्ष्यते । मुक्तिसाधनपर्वेदं शास्त्रार्थत्वेन कथ्यते ॥ ११ ॥
निष्कामकर्मातुष्टानां त्यागात्काम्यनिषिद्धयोः । तत्रापि परमो धर्मो जपस्तुत्यादिकं हरेः ॥ १२ ॥
क्षीणपापस्य चित्तस्य विवेके योग्यता यदा । नित्यानित्यविवेकस्तु जायते सुदृढस्तदा ॥ १३ ॥
इहामुत्रार्थवैराग्यं वशीकाराभिधं क्रमात् । ततः शमादिसंपत्त्या संन्यासो निष्ठितो भवेत् ॥ १४ ॥

५ भाष्योत्कर्षदीपिका ।

अजन्मा सर्वेषामधिपतिरम्योऽपि जगतामधिष्ठाय स्वीयां प्रकृतिमिव देही स्फुरति यः ।
विनष्टं कालेन द्विविधममृतं धर्ममनघं पुनः प्रहिंसं तं विमलशुभदं नमि परमम् ॥ ३ ॥

६ श्रीधरीव्याख्या ।

भाष्यकारमतं सम्यक्तयाख्यातुगिरस्तथा । यथामतिं समालोच्य गीताव्याख्यां समारभे ॥ ३ ॥

७ अभिनवगुप्ताचार्यव्याख्या ।

मोक्षश्च नाम सकलासर्वभागरूपसर्वज्ञसर्वकरणादिशुसस्वभावे ।

आकाङ्क्षया विरहिते भगवत्समीपे निरोदिने लयमियात्प्रथितः समासात् ॥ ३ ॥

१ श्रीमच्छांकरभाष्योपक्रमणिका ।

दीर्घेण कालेनानुष्ठातृणां कामोद्भवाद्दीयमानविषेकविज्ञानहेतुकेनाधर्मेणाभिभूयमाने धर्मे प्रवर्धमाने चाधर्मे जगतः स्थितिं परिपिपालयिषुः स आदिकर्ता नारायणाख्यो विष्णुर्भौमस्य ब्रह्मणो ब्राह्मणत्वस्य रक्षणार्थं देवक्यां वसुदेवादर्शेन कृष्णः किल संबभूव । ब्राह्मणत्वस्य हि रक्षणेन रक्षितः स्याद्वैदिको धर्मः तदधीनत्वाद्वाष्पनाश्रमभेदानाम् ।

स च भगवान् ज्ञानेश्वर्यशक्तिबलवीर्यतेजोभिः सदा संपन्नस्त्रिगुणात्मिकां वैष्णवीं स्वां मायां

२ आनन्दगिरिव्याख्या ।

र्यालोचनयानुष्ठानाश्रयमसिद्धिरित्यर्थः । नित्यनैमित्तिकेषु यावज्जीवमनुष्ठानं काम्येषु करणांशे रागाधीना प्रवृत्तिरितिकर्तव्यतांशे वैधीति विभागोऽपि कदाचिदेवानुष्ठानमिति विभागमभिप्रेत्याह—दीर्घेणेति । अथ यथोक्तधर्मवशादेव जगतो विवक्षितस्थितिसिद्धेर्भगवतो नारायणस्यादिकर्तुरनेकानर्थकलुपितशरीरपरिग्रहासंभवादव्यस्यैव कस्यचिदनास्य वैषम्यनैर्घृण्यवतो निग्रहपरिग्रहद्वारेण गीताशास्त्रप्रणयनमिति कुतोऽस्यासंप्रणीतत्वं तत्राह—अनुष्ठातृणामिति । अथवा यथोक्तशङ्कायां दीर्घेणेत्यारभ्योत्तरम् । महता कालेन कृतत्रेताख्ये द्वापरावसाने साधकानां कामकोपादिपूर्वकादिविकेकाधर्मबाहुल्याद्धर्माभिभवाद्धर्माभिवृद्धेश्च जगतो मर्यादाभेदे तदीयां मर्यादामात्मनिर्मितां पालयितुमिच्छन् प्रकृतो भगवानेतदर्थेन चातुर्वर्ण्यादिसंरक्षणार्थं लीलात्मयं मायाशक्तिप्रयुक्तं स्वेच्छाविग्रहं जग्राहेत्यर्थः । ‘भौमस्य ब्रह्मणो गुप्त्यै वसुदेवादजीजनत्’ इति स्मृतिमनुसृत्य पदद्वयमनूय व्याचष्टे—भौमस्येति । अंशेनेति । स्वेच्छानिर्मितेन मायामयेन स्वरूपेणेत्यर्थः । किलेत्यस्मिन्नर्थे पौराणिकी प्रसिद्धिरनूद्यते । नहि भगवतो व्यतिरिक्तस्येदं जन्मेति युज्यते बहुविधागमविरोधादिति भावः । ननु वैदिकधर्मसंरक्षणार्थं भगवतो जन्म, ‘यदा यदा हि धर्मस्य’ इत्यादिदर्शनात्, किमिदं ब्राह्मणत्वस्य रक्षणार्थमिति तत्राह—ब्राह्मणत्वस्य हीति । अथापि वर्णाश्रमभेदव्यवस्थापनं विना कथं यथोक्तधर्मरक्षणमित्याशङ्क्याह—तदधीनत्वादिति । ब्राह्मणं हि पुरोधाय क्षत्रादिः प्रतिष्ठां प्रतिपद्यते याजनाध्यापनयोस्तद्धर्मत्वाच्च द्वारा च वर्णाश्रमभेदव्यवस्थापनात् । अतो ब्राह्मण्ये रक्षिते सर्वमपि सुरक्षितं भवतीत्यर्थः ।

मन्वेवमपि भगवतो नारायणस्य शरीरादिमत्त्वे सत्यसदादिभिरविशेषादनीश्वरत्वप्रसक्तिरित्याशङ्क्या ज्ञानादिकृतं विशेषमाह—स चेति । ज्ञानं ज्ञप्तिरर्थपरिच्छित्तिः, ऐश्वर्यमीश्वरत्वं स्वातन्त्र्यं, शक्तिस्तदर्थनिर्वर्तनसामर्थ्यं, बलं सहायसंपत्तिः, वीर्यं पराक्रमवर्यं, तेजस्तु प्रागल्भ्यमष्टम्यत्वम्, गुणे च षड्गुणाः सर्वविषयाः सर्वदा भगवति वर्तन्ते । तथाच तस्य शरीरादिमत्त्वेऽपि नास्मदादिसाम्यमित्यर्थः । अथैवमपि कथमीश्वरस्यानादिनिधनस्य नित्यशुद्धबुद्धमुक्तस्वभावस्य स्वभावविपरीतं जन्मादि संभवति, नहि भूतानामाशिता स्वतन्त्रः स्वात्मनोऽनर्थं स्वयमेव संपादयितुमर्हति, न चास्य देहादिग्रहे किमपि फलमुपलभ्यते तत्राह—त्रिगुणात्मिकमिति । सिंक्षितदेहादिगतवैरूप्यसिद्ध्यर्थमिदं विशेषणं तस्याव्यापकत्वं वक्तुं वैष्णवीभित्युक्तम् । ईश्वरपारवश्यं तस्या दर्शयति—स्वामिति । तस्याश्च प्रतिभासमा-

३ नीलकण्ठव्याख्या (चतुर्थी) ।

तदेव ब्रह्म विद्धि त्वं नेदं यत्तदुपासते । इति श्रुत्यैव वेद्यस्य खुपास्यादन्यतेरिति ॥ ४ ॥

४ मधुमुदनीव्याख्या ।

एवं सर्वपरित्यागान्मुमुक्षा जायते दृढा । ततो गुरुपसदनमुपदेशग्रहस्ततः ॥ १५ ॥

ततः संदेहहानाय वेदान्तश्रवणादिकम् । सर्वमुत्तरमीमांसाशास्त्रमत्रोपयुज्यते ॥ १६ ॥

ततस्तत्परिपाकेण निदिध्यासननिष्ठता । योगशास्त्रं तु संपूर्णमुपदर्शितं भवेद्दिह ॥ १७ ॥

क्षीणक्षोभं ततश्चित्ते वाक्यात्तत्त्वमतिर्भवेत् । साक्षात्कारो निर्विकल्पः शब्दादिवोपजायते ॥ १८ ॥

अविद्याविनिवृत्तिस्तु तत्त्वज्ञानोदये भवेत् । तत आवरणे क्षीणे क्षीयते भ्रमसंशयौ ॥ १९ ॥

अनारब्धानि कर्माणि नश्यन्त्येव समन्ततः । नन्वागामीनि जायन्ते तत्त्वज्ञानप्रभावनः ॥ २० ॥

प्रारब्धकर्मविक्षेपाद्वासना तु न नश्यति । सा सर्वतो बलवता संयमेनोपशम्यति ॥ २१ ॥

५ भाष्योत्प्रेक्षापिका ।

ईशावेकामर्कं लोके संप्रदायप्रवर्तकं । गीताभाष्यप्रकाशेन वन्दे श्रीकृष्णशंकरं ॥ ४ ॥

बालम्नामिनाचार्यं तुमो व्यासमुत्तमान्मुनीन् । विनहन्तुं गणेशादीन्पण्डितान् विमर्शतः ॥ ५ ॥

६ श्रीधरीव्याख्या ।

गीता व्याख्यायते यस्याः पाठमात्रादयत्नतः । सैयं मुनेधिनी दीक्षा सदा ध्येया मनापिभिः ॥ ४ ॥

७ अभिनवगुप्ताचार्यव्याख्या ।

यद्यप्यन्तर्गतं मोक्षो नामात्र गीयते । तथापि भगवद्गीताः सम्यक्प्रतिपत्तिदायिकाः ॥ ४ ॥

१ श्रीमच्छंकरभाष्योपक्रमणिका ।

मूलप्रकृतिं वशीकृत्याजोऽव्ययो भूतानामीश्वरो नित्यशुद्धबुद्धमुक्तस्वभावोऽपि सन् स्वमायया देहवानिव जात इव लोकानुग्रहं कुर्वन् लक्ष्यते, स्वप्रयोजनाभावेऽपि भूतानुजिघृक्षया वैदिकं हि धर्मद्वयमर्जुनाय शोकमोहमहोदयौ निमग्नयोपदिदेश, गुणाधिकैर्हि गृहीतोऽनुष्ठीयमानश्च धर्मः प्रचयं गमिष्यतीति । तं धर्मं भगवता यथोपदिष्टं वेदव्यासः सर्वज्ञो भगवान्गीताख्यैः सप्तभिः श्लोकशतैरुपनिबबन्ध ।

तदिदं गीताशास्त्रं समस्तवेदार्थसारसंग्रहभूतं दुर्विज्ञेयार्थं तदर्थोविष्करणायानेकैर्विवृतपदार्थ-

२ आनन्दगिरिव्याख्या ।

प्रशरीरत्वमेव ननु वस्तुत्वमित्याह—मायामिति । तस्या नानाविधकार्याकारेण परिणामित्वं सूचयति—मूलप्रकृतिमिति । ईश्वरस्य प्रकृत्यधीनत्वं वारयति—वशीकृत्येति । नित्यत्वं कार्याकारविरहितत्वं, शुद्धत्वमकारणत्वं, बुद्धत्वमजडत्वं, मुक्तत्वमविद्याकामकर्मपारतन्त्र्यराहित्यम् । नच नित्यत्वादयः संसारावस्थायामसन्तो मोक्षावस्थायां संभवन्तीति युक्तमित्याह—स्वभाव इति । देहग्रहे प्राधान्यं मायाया दर्शयितुं पुनः स्वमाययेत्युक्तम् । ‘स वा अयं पुरुषो जायमानः शरीरमभिसंपद्यमानः’ इति श्रुतिमाश्रित्याह—देहवानिति । इवकाराभ्यां देहादेरवस्तुत्वेन कल्पितत्वं द्योत्यते धर्मद्वयोपदेशद्वारा प्राणिवर्गस्याभ्युदयनिःश्रेयसतत्परत्वापादनं लोकानुग्रहः । यद्यपि कूटस्थः स्वतन्त्रो नित्यत्वादिलक्षणश्चायमीश्वरः स्वतो दृश्यते, तथापि यथोक्तमायाशक्त्या देहादि गृहीत्वा प्राणिनामनुग्रहमादधानो न स्वभावविपर्ययं पर्येतीत्यर्थः । ननु ‘प्रयोजनमनुद्दिश्य न मन्दोऽपि प्रवर्तते’ इति न्यायादीश्वरस्यासकामतया कृतकृत्यस्य प्रयोजनाभावादानुग्राह्याणां चाद्वैतवादे व्यतिरिक्तानामसत्त्वान्न धर्मद्वयमुपदेष्टुमुचितमिति तत्राह—स्वप्रयोजनेति । कल्पितभेदभाजि भूतान्युपादाय तदनुग्रहेच्छया चैत्यवन्दनादिविलक्षणं धर्मद्वयमर्जुनं निमिचीकृत्यासकामोऽपि भगवानुपदिष्टवानित्यर्थः । अर्जुनस्योपदेशापेक्षास्तीति दर्शयितुं विशिनष्टि—शोकेति । ननु भूतानुग्रहे कर्तव्ये किमित्यर्जुनाय धर्मद्वयं भगवतोपदिश्यते तत्राह—गुणाधिकैरिति । प्रचयं गमिष्यतीति मत्वा धर्मद्वयमर्जुनायोपदिदेशेति संबन्धः । अथ तथापि सुगतोपदिष्टधर्मवदयमपि भगवदुपदिष्टो धर्मो न प्रामाणिकोपादेयतामुपगच्छेदित्याशङ्क्य वेदोक्तत्वाच्चास्य तत्तुल्यत्वमित्युक्तमित्यभिप्रेत्य शिष्टपरिगृहीतत्वाच्च मैवमित्याह—तं धर्ममिति । अधर्मे धर्मबुद्धिर्वेदव्यासस्य जातेत्याशङ्क्याह—सर्वज्ञ इति । ‘कृष्णद्वैपायनं विद्धि व्यासं नारायणं प्रभुम्’ इति स्मृतेः सज्जनोपकारकभगवदवतारत्वाच्च व्यासस्य नान्यथाबुद्धिरित्याह—भगवानिति ।

गीताशास्त्रस्यानस्रणीतत्वमपाकृत्य व्याख्येयत्वमुपपादितमुपसंहरति—तदिदमिति । पौरुषेयस्य वचसो मूलप्रमाणाभावेनाप्रामाण्यमिति मत्वा विशिनष्टि—समस्तेति । शास्त्राक्षरैरेव तदर्थप्रतिपत्तिसंभवे किमिति व्याख्यानमित्याशङ्क्याह—दुर्विज्ञेयार्थमिति । ‘पदच्छेदः पदार्थोक्तिर्विग्रहो वाक्ययोजना । आक्षेपस्य समाधानं व्याख्यानं पञ्चलक्षणम् ॥’ इत्यादिक्रमेणास्य शास्त्रस्य पूर्वाचार्यैर्व्याख्यातत्वात्किमर्थमिदमारभ्यते गतार्थत्वात्तत्राह—तदर्थेति । गीताशास्त्रार्थस्य प्रकटीकरणार्थं पदविभागस्तदर्थोक्तिः समासद्वारा वाक्यार्थनिर्देशस्तत्रापेक्षितो न्यायश्चाक्षेपसमाधानलक्षणो वृत्तिकारैर्दक्षितस्तथापि तथाविधमेव शास्त्रं शास्त्रपरिचयशून्यैः समुच्चयवादिभिर्विरुद्धार्थत्वेनानेकार्थत्वेन च

३ नीलकण्ठव्याख्या (चतुर्थरी) ।

इयमष्टादशाध्यायी क्रमात्पट्कविकेण हि । कर्मोपास्तिज्ञानकाण्डत्रितयात्मा निगद्यते ॥ ५ ॥

४ मधुसूदनीव्याख्या ।

संयमो धारणा ध्यानं समाधिरिति यत्रिकम् । यमादिपञ्चकं पूर्वं तदर्थमुपयुज्यते ॥ २२ ॥
ईश्वरप्रणिधानानु समाधिः सिध्यति द्रुतम् । ततो भवेन्मनोनाशो वासनाक्षय एव च ॥ २३ ॥
तत्त्वज्ञानं मनोनाशो वासनाक्षय इत्यपि । युगपत्रितयाभ्यासाज्जीवन्मुक्तिर्देहा भवेत् ॥ २४ ॥
विद्वत्संन्यासकथनमेतदर्थं श्रुती कृतम् । प्रागसिद्धो य एवांशो यतः स्यात्तस्य साधने ॥ २५ ॥
निरुद्धे चेतसि पुरा सविकल्पसमाधिना । निर्विकल्पसमाधिल्लु भवेदत्र त्रिभूमिकः ॥ २६ ॥
व्युत्तिष्ठते स्वतस्त्वाद्ये द्वितीये परबोधितः । अन्ते व्युत्तिष्ठते नैव सदा भवति तन्मयः ॥ २७ ॥

५ भाष्योत्कर्षदीपिका ।

क्रमतस्त्य निरामाय गीताभाष्यकृता स्वयम् । कृष्णात्मना शिवेनादौ व्याख्याता पदशः स्फुटम् ॥ ६ ॥
ततो भाष्यार्थमादाय व्याख्याता बहुमिन्तु मा । यत्तुर्कश्चित्कचित्प्रोक्तं विरुद्धं भाष्यतोऽखिलम् ॥ ७ ॥

७ अभिनवगुप्ताचार्यव्याख्या ।

नास्त्यन्यैः प्राकृतेर्व्याख्या कृता यद्यपि भूयता । न्यायस्तथाप्युद्यमो मे तद्द्वैतार्थप्रकाशकः ॥ ५ ॥

१ श्रीमच्छांकरभाष्योपक्रमिका ।

वाक्यार्थन्यायमध्यत्यन्तविरुद्धानेकार्थत्वेन लौकिकैर्गृह्यमाणमुपलभ्याहं विवेकतोऽर्थनिर्धारणार्थं संक्षेपतो विवरणं करिष्यामि ।

तस्यास्य गीताशास्त्रस्य संक्षेपतः प्रयोजनं परं निःश्रेयसं सहेतुकस्य संसारस्यात्यन्तोपरमलक्षणम् तच्च सर्वकर्मसंन्यासपूर्वकादात्मज्ञाननिष्ठारूपाद्धर्माद्भवति । तथेममेव गीतार्थधर्ममुद्दिश्य भगवतैवोक्तम्—‘स हि धर्मः स पर्याप्तो ब्रह्मणः पदवेदनम्’ इत्यनुगीतासु । किंचान्यदपि तत्रैवोक्तम्—‘नैव

२ आनन्दगिरिव्याख्या ।

गृहीतमालक्ष्य तद्बुद्धिमनुरोद्धुमिदमारब्धव्यमित्यर्थः । येषां प्राचीने व्याख्याने बुद्धिरप्रविष्टा तेषां संप्रतिनत एतस्मिन्नसौ प्रवेक्ष्यतीति कुतो नियमस्तत्राह—विवेक इति । पूर्वव्याख्याने तत्तदर्थनिर्धारणार्थोपन्यासः संकीर्णवद्भातीति य तत्र केषांचिन्मनीषा समुन्मिषति, प्रकृते त्वसंप्रकीर्णतया तत्तत्पदार्थनिर्णयोपयोगिन्यायो विवियते, तेनात्र मन्दमध्यमयोरपि बुद्धिरवतरतीत्यर्थः । किंचानपेक्षिताधिकग्रन्थसद्भावान्न प्राचीने व्याख्याने श्रोतॄणां प्रवृत्तिरत्र त्वपेक्षिताल्पग्रन्थे विवरणे प्रायशः सर्वेषां प्रवृत्तिः स्यादिति मत्वाह—संक्षेपत इति ।

नन्वनास्तप्रणीतवाद्यभावेऽपि नेदं शास्त्रं व्याख्येयं विपयाद्यनुबन्धस्यानभिहितत्वेन शास्त्रत्वाभावादित्याशङ्क्य सर्वव्यापाराणां प्रयोजनार्थत्वादादौ प्रयोजनमाह—तस्येति । प्रसाधितप्रामाण्यस्य व्याख्येयत्वेन मनसि संनिहितस्य गीताशास्त्रस्य संक्षेपतः संग्रहः संपिण्डितवमेकवाक्यत्वं, तेनेदं परमं फलं यन्निश्चितं श्रेयो निःश्रेयसं कैवल्यम्, अवाप्तरफलं तु तत्रतत्रावान्तरवाक्यभेदेन मनोनिग्रहादि विवक्ष्यते । निःश्रेयसं च द्विविधं निरतिशयसुखाविर्भावो निःशेषानर्थोच्छित्तिश्च । तत्राद्यमुदाहरति—परमिति । द्वितीयं दर्शयति—सहेतुकस्येति । संसारोपरमस्यात्यन्तिकत्वं प्रतियोगिनः संसारस्य पुनरुपपत्त्ययोग्यत्वं तच्च स्वापमूर्च्छादिव्यवच्छेदार्थं विशेषणं तदेव साधयितुं सहेतुकस्येत्युक्तम् । उक्तं फलं समुच्चितादकाकिनो वा कर्मणः स्यादिति तस्यैव शास्त्रप्रतिपाद्यतेत्याशङ्क्याभिधेयमभिधित्समानः समाधत्ते—तच्चेति । आत्मज्ञाननिष्ठशेषत्वेन कर्मनिष्ठात्रोच्यते प्राधान्येन त्वात्मज्ञाननिष्ठैवात्र प्रतिपाद्यत इत्यर्थः । ननु शेषिणी निष्ठा कुतो न भवति संन्यासात् कर्मनिष्ठायाः शेषत्वात्तत्राह—सर्वेति । संन्यासद्वारेणासकृदनुष्ठितश्रवणादेः शेषिणी निष्ठा सिद्ध्यति, शेषत्वं च कर्मणस्तत्र परस्परश्रयत्वमित्यर्थः । ननु ‘यज्ञदानतपःकर्म न त्याज्यं कार्यमेव तत्’ इति वाक्यशेषात्समुच्चितमात्मज्ञानमत्र प्रतिपाद्यते नेत्याह—तथेति । सर्वकर्मसंन्यासपूर्वकमात्मज्ञाननिष्ठारूपं धर्मं निःश्रेयससाधनं प्रयोजनं प्रागुक्तं परामृशति—इममेवेति । वक्तृभेदादभिप्रायभेदाशङ्कां वास्यति—भगवतैवेति । उक्तमनुगीतास्त्विति संबन्धः । ब्रह्मणः पदं पूर्वोक्तं निःश्रेयसं तस्य वेदनं लाभस्तत्र विशिष्टो ज्ञाननिष्ठारूपो धर्मः समर्थो भवतीत्यर्थः । यज्ञदानादिवैवाक्यस्य तु तद्व्याख्यानावसरे तात्पर्यं वक्ष्यते । कर्मत्यागस्य भगवतोऽभिप्रेतत्वे वाक्यान्तरमनुगीतागतमेवोदाहरति—तत्रैवेति । धर्माधर्मापूर्वासंसर्गित्वे हेतुमाह—नैवेति । क्रियाद्वयसंबन्धाभावात्तत्तद्वृत्त्या

४ मधुमुद्गनीव्याख्या ।

एवंभूतो ब्रह्मणः स्याद्विष्टो ब्रह्मवादिनाम् । गुणातीतः स्थितप्रज्ञो विष्णुभक्तश्च कथ्यते ॥ २८ ॥

अतिवर्णाश्रमा जीवन्मुक्त आत्प्ररतिस्थः । एतस्य कृतकृत्यत्वाच्छास्त्रमस्माद्विवर्तते ॥ २९ ॥

यस्य देवे परा भक्तिर्यथा देवे तथा गुरौ । तस्यैते कथिता ह्यर्थाः प्रकाशन्ते महात्मनः ॥ ३० ॥

इत्यादिश्रुतिमानेन कायेन मनसा गिरा । सर्वावस्थासु भगवद्भक्तिरत्रोपयुज्यते ॥ ३१ ॥

पूर्वभूमौ कृता भक्तिरुत्तरो भूमिमानयेत् । अन्यथा विप्रबाहुल्यात्फलसिद्धिः सुदुर्लभा ॥ ३२ ॥

पूर्वाभ्यासेन तेनैव हियते ह्यवशोऽपि सः । अनेकजन्मसंसिद्ध इत्यादि च वक्तो हरेः ॥ ३३ ॥

यदि प्राग्भवसंस्कारस्यानित्यत्वात् कश्चन । प्रागेव कृतकृत्यः स्यादाकाशफलपातवत् ॥ ३४ ॥

न नं प्रति कृतार्थत्वाच्छास्त्रमरब्धुमिष्यते । प्राक्सिद्धसाधनाभ्यासा दुर्ज्ञेया भगवत्कृपा ॥ ३५ ॥

एवं प्राग्भूमिसिद्धाव्युत्तरोत्तरभूमये । विधेया भगवद्भक्तिस्तां विना सा न सिध्यति ॥ ३६ ॥

जीवन्मुक्तिदशायां तु न भक्तेः फलकल्पना । अद्वैतत्वादिवत्तेषां स्वभावो भजनं हरेः ॥ ३७ ॥

आत्मारामाश्च सुनयो निग्रन्था अयुहकम् । कुर्वन्त्यहेतुर्कीं भक्तिमिन्धंभूतगुणो हरिः ॥ ३८ ॥

५ भाष्योत्कर्षदीपिका ।

माश्रेप मुक्तिर्हीनं च तद्विगमाय केतुकम् । अन्यर्थाभिगम्योत्तमा मां कोऽपि महेश्वरः ॥ ८ ॥

यद्यपि प्राणिजातस्य प्रेरको जगदीश्वरः । स एवास्मि तथाप्येवं श्रुत्यर्थेन व्यवस्थितिः ॥ ९ ॥

७ अभिनवगुप्ताचार्यव्याख्या ।

अष्टेन्दुराजादास्ताव विविक्थ च चिरं धिया । कुतोऽभिनवगुप्तेन सोऽयं गीतार्थसंग्रहः ॥ ६ ॥

१ श्रीमच्छांकरभाष्योपक्रमणिका ।

धर्मी न चाधर्मी न चैव हि शुभाशुभी । यः स्यादेकासने लीनस्तूष्णीं किञ्चिदचिन्तयन्, 'ज्ञानं संन्यासलक्षणम्' इति च । इहापि चान्ते उक्तमर्जुनाय—'सर्वधर्मान्परित्यज्य मामेकं शरणं ब्रज' इति । अभ्युदयार्थोऽपि यः प्रवृत्तिलक्षणो धर्मो वर्णाश्रमांश्चोद्दिश्य विहितः स च देवादित्थानप्राप्तिहेतुरपि सन्नीश्वरार्पणबुद्धानुष्ठीयमानः सत्त्वशुद्धये भवति फलाभिसन्धिवर्जितः, शुद्धसत्त्वस्य च ज्ञाननिष्ठायोग्यताप्राप्तिद्वारेण ज्ञानोत्पत्तिहेतुत्वेन च निःश्रेयसहेतुत्वमपि प्रतिपद्यते । तथाचेममर्थमभिसंधाय वक्ष्यति—'ब्रह्मण्याधाय कर्माणि यतचित्ता जितेन्द्रियाः । योगिनः कर्म कुर्वन्ति सङ्गं त्यक्त्वात्मशुद्धये ॥' इमं द्विप्रकारं धर्मं निःश्रेयसप्रयोजनं परमार्थतत्त्वं च वासुदेवाख्यं परब्रह्माभिधेयभूतं विशेषतोऽभिव्यज्य च विशिष्टप्रयोजनसंबन्धाभिधेयवद्गीताशास्त्रं यतस्तदर्थविज्ञानेन समस्तपुरुषार्थसिद्धिरतस्तद्विवरणे यत्नः क्रियते मया ।

समासेयं श्रीमच्छांकरभाष्योपक्रमणिका ।

२ आनन्दगिरिव्याख्या ।

पूर्वाभ्याससंबन्धे प्राप्तमर्थमाह—यः स्यादिति । वागादिवाङ्मयकरणव्यापारविरहितत्वं तूष्णीमित्युच्यते, किञ्चिदचिन्तयन्नित्यन्तःकरणव्यापाराभावोऽभिप्रेतः, द्विविधकरणव्यापारविरहितः सन्प्रागुक्तो योऽधिकारी केवलमेकस्मिन्नद्वितीये ब्रह्मण्यासनमवस्थानं तत्र लीनस्तस्मिन्नेव समाप्तिभागी स्यात्तस्यासंप्रज्ञातसमाधिनिष्ठस्य सर्वकर्मत्यागहेतुकं ज्ञानं मुक्तिहेतुर्भवतीत्यर्थः । न केवलमनुगीतास्वेव यथोक्तं ज्ञानमुक्तं किंतु प्रकृतेऽपि शास्त्रे समाह्वयसरे दर्शितमित्याह—इहापीति । नन्वत्र निवृत्तिलक्षणधर्मात्मकं संसंन्यासमात्मज्ञानमेव न प्रतिपाद्यते 'कुरु कर्मैव तस्मात्त्वम्' इत्यादौ प्रवृत्तिलक्षणस्यापि धर्मस्य वक्ष्यमाणत्वाद्वैयर्थ्ये प्रकृतत्वाविशेषात्तत्राह—अभ्युदयार्थोऽपीति । ननु वर्णिभिराश्रमभिश्चानुष्ठेयत्वेनान्यत्र विहितस्यापि तस्य न युक्तं मोक्षसाधनत्वाधिकारे विधानं, देवादित्थानप्राप्तिहेतुत्वेन मोक्षं प्रति प्रतिपक्षत्वान्, सत्यं, तथापि फलाभिलाषमन्तरेणेश्वरार्पणधिया कृतस्य बुद्धिशुद्धिहेतुत्वात्तस्यैव वचनमित्याह—स च देवादीति । फलाभिसंधिद्वारा कृतः सन्निति शेषः । प्रवृत्तिलक्षणधर्मस्योक्तरीत्या चित्तशुद्धिहेतुत्वेऽपि मोक्षहेतुत्वेन कुतो मोक्षाधिकारे निर्देशः स्यादित्याशङ्क्याह—शुद्धेति । प्रतिपाद्यते प्रागुक्तो धर्म इति शेषः । यदुक्तं फलाभिसंधिवर्जितमीश्वरार्पणबुद्धानुष्ठितं कर्म बुद्धिशुद्धये भवतीति तत्र वाक्यशेषमनुकूलयति—तथाचेति । शास्त्रस्य प्रयोजनं ससाधनमुक्तमनूय विषयं दर्शयति—इममिति । दर्शितेन फलेन शास्त्रस्य निष्ठाद्वयद्वारा साध्यसाधनभावः संबन्धो विषयेण विषयविषयित्वमिति विवक्षित्वाह—विशेषत इति । एवमनुबन्धत्रयविशिष्टं शास्त्रं व्याख्यानार्हमित्युपसंहरति—विशिष्टेति । सिद्धे व्याख्यानयोग्यत्वं व्याख्येयत्वे फलितमाह—यत इति ।

४ मधुसूदनीव्याख्या ।

तेषां ज्ञानी नित्ययुक्त एकभक्तिर्विशिष्यते । इत्यादिवचनात्प्रेमभक्तोऽयं मुख्य उच्यते ॥ ३९ ॥ एतत्सर्वं भगवता गीताशास्त्रे प्रकाशितम् । अतो व्याख्यातुमेतन्मे मन उत्सहते शृणु ॥ ४० ॥ निष्कामकर्मानुष्ठानं मूलं मोक्षस्य कीर्तितम् । शोकादिरासुरः पाप्मा तस्य च प्रतिबन्धकः ॥ ४१ ॥ यतः स्वधर्मविभ्रंशः प्रतिषिद्धस्य सेवनम् । फलाभिसन्धिपूर्वा वा साहंकारा क्रिया भवेत् ॥ ४२ ॥ आविष्टः पुरुषो नित्यमेवमासुरपाप्मभिः । पुमर्थलाभायोग्यः सँलभते दुःखसंततिम् ॥ ४३ ॥ दुःखं स्वभावतो द्वैतं सर्वेषां प्राणिनामिह । अतस्तत्साधनं त्याज्यं शोकमोहादिकं सदा ॥ ४४ ॥ अनादिभवसन्ताननिरुद्धं दुःखकारणम् । दुस्त्वजं शोकमोहादि केनोपायेन हीयताम् ॥ ४५ ॥ एवमाकाङ्क्षाविष्टं पुरुषार्थोन्मुखं नरम् । बुबोधयिषुराहेदं भगवाञ्शास्त्रमुत्तमम् ॥ ४६ ॥

५ भाष्योत्कर्षदीपिका ।

यमथो नेतुमिच्छस्य जायते परमात्मनः । असाधुकर्मनिर्वृत्तौ संप्रेरयति तं तु सः ॥ १० ॥ कारयत्यमयं कर्म यस्येच्छन्पूर्वमास्पदम् । तस्मान्मदात्मना तेन स्वभाष्योत्कर्षदीपिका ॥ ११ ॥ तस्यैते स्वरय भक्तानां सुवृत्ता मुहृदां सताम् । भक्ताभासस्य हीनस्य भक्त्या चोद्रेगदात्मतः ॥ १२ ॥



धृतराष्ट्र उवाच । धर्मक्षेत्रे कुरुक्षेत्रे समवेता युयुत्सवः ।

मामकाः पाण्डवाश्चैव किमकुर्वत संजय ॥ १ ॥

१ श्रीमच्छांकरभाष्यम् ।

अत्र च धृतराष्ट्र उवाच—धर्मक्षेत्र इत्यादि ।

२ आनन्दगिरिव्याख्या ।

एवं गीताशास्त्रस्य साध्यसाधनभूतनिष्ठाद्वयविषयस्य परापराभिधेयप्रयोजनवतो व्याख्येयत्वं प्रतिपाद्य व्याख्यातुकामः शास्त्रं तदेकदेशस्य प्रथमाध्यायस्य द्वितीयाध्यायैकदेशसहितस्य तात्पर्यमाह—अत्रचेति । गीताशास्त्रे प्रथमाध्याये प्रथमश्लोके कथासंबन्धप्रदर्शनपरे स्थिते सतीति यावत् ।

तत्रैवमक्षरयोजना—धृतराष्ट्र उवाचेति । धृतराष्ट्रो हि प्रजाचक्षुर्बाह्यचक्षुरभावाद्वाह्यमर्थं प्रत्यक्षयितुमनीशः सन्नभ्याशर्वतिनं संजयमात्मनो हितोपदेशारं पृच्छति—धर्मक्षेत्र इति । धर्मस्य तद्बुद्धेश्च क्षेत्रमभिवृद्धिकारणं यदुच्यते

३ नीलकण्ठव्याख्या (चतुर्थी)

तत्र युद्धोद्यमं श्रुत्वौत्सुक्यादग्रिमं वृत्तान्तं बुभुक्षुर्धृतराष्ट्र उवाच—धर्मक्षेत्र इति । तत्र वेदे 'तेषां कुरुक्षेत्रं देव-

४ मधुसूदनीव्याख्या ।

तत्र 'अशोच्यानन्वशोचस्त्वम्' इत्यादिना शोकमोहादिरादासुरपाप्मनिवृत्त्युपायोपदेशेन स्वधर्मानुप्राणात्पुरुषार्थः प्राप्यतामिति भगवदुपदेशः सर्वसाधारणः । भगवदुर्जुनसंवादरूपा चाख्यायिका विद्यास्तुत्यर्था जनकयाज्ञवल्क्यसंवादादिवदुपनिषत्सु । कथं प्रसिद्धमहानुभावोऽयुर्जुनो राज्यगुरुपुत्रमित्रादिष्वहमेषां ममेत इत्येवंप्रत्ययनिमित्तक्षेहनिमित्ताभ्यां शोकमोहाभ्यामभिभूतविवेकविज्ञानः स्वतएव क्षत्रधर्मं युद्धे प्रवृत्तोऽपि तस्माद्बुद्धादुपरराम । परधर्मं च भिक्षाजीवनादि क्षत्रियं प्रति प्रतिषिद्धं कर्तुं प्रवृत्ते । तथाच महत्यनर्थं ममोऽभूत् भगवदुपदेशाद्येसां विद्यां लब्ध्वा शोकमोहावपनीय पुनः स्वधर्मं प्रवृत्तः कृतकृत्यो बभूवेति प्रशस्तनरेयं महाप्रयोजना विधेयं स्तुयते । अर्जुनोपदेशेन चोपदेशाधिकारी दर्शितः । तथाच व्याख्यास्यते । स्वधर्मप्रवृत्तौ जातायामपि तत्प्रवृत्तिहेतुभूतौ शोकमोहौ 'कथं भीष्ममहं संख्ये' इत्यादिनार्जुनेन दर्शितौ । अर्जुनस्य युद्धाद्वये स्वधर्मं विनापि विवेकं किंनिमित्ता प्रवृत्तिरिति 'दृष्ट्वा तु पाण्डवानीकम्' इत्यादिना परसैन्यचेष्टितं तन्निमित्तमुक्तम् । तदुपोद्घातत्वेन धृतराष्ट्रप्रश्नः संजयं प्रति धर्मक्षेत्रे इत्यादिना श्लोकेन । तत्र धृतराष्ट्र उवाचेति वैशम्पायनवाक्यम् । जनमेजयं प्रति पाण्डवानां जयकारणं बहुविधं पूर्वमाकर्ण्य स्वपुत्रराज्यभ्रंशाद्रीनो धृतराष्ट्रः पप्रच्छ स्वपुत्रजयकारणमाशंसन् । पूर्वं युयुत्सवो योद्धुमिच्छवोऽपि सन्तः कुरुक्षेत्रे समवेताः संगताः मामका महीया दुर्योधनादयः पाण्डवाश्च युधिष्ठिरादयः किमकुर्वत किं कृतवन्तः । किं पूर्वोद्धृतयुयुत्सानुसारेण युद्धमेव कृतवन्त उत केनचिन्निमित्तेन युयुत्सानिवृत्त्यान्यदेव किंचित्कृतवन्तः, भीष्माजुनादिवीरपुरुषनिमित्तं दृष्टभयं युयुत्सानिवृत्तिकारणं प्रसिद्धमेव, अदृष्टभयमपि दर्शयितुमाह—धर्मक्षेत्र इति । धर्मस्य पूर्वमवियमानस्योत्पत्तिर्विद्यमानस्य च वृद्धेनिमित्तं गम्यसेव क्षेत्रं यत्कुरुक्षेत्रं सर्वश्रुतिगम्य-

५ भाष्योत्कर्षदीपिका ।

इह सत्यं परमकारणिकः परिपूर्णानन्दमभावः सकलैश्वर्यमपन्नविगुणात्मिकया मन्वशीकृतया निजमाययोपानकाया भगवान् वामुदेवः शोकमोहाभिभूतं जीवनिकायमृद्धिधीर्धृतीताशायं सर्ववेदमारभुनं काण्डजयात्मकं तत्त्वम्पादवप्यार्थप्रतिपादकं निजविश्रयायार्जुनाय ग्राहयामास । तदेव कमप्राप्तं दयानिर्घिर्वेदव्यासो महाभारते निवभाति—धृतराष्ट्र उवाचेत्यादि । तत्र धृतराष्ट्र उवाच

६ श्रीधरीव्याख्या ।

इह खलु सकललोकहितवतारः सकलवन्दितचरणः परमकारणिको भगवान् देवकीनन्दनस्तत्त्वज्ञानविभिनशोऽशोकमोहाभिभूतं विवेकतया निजधर्मत्यागपरधर्माभिस्त्विपरमर्जुनं धर्मज्ञानरहस्योपदेशद्वयेन तस्माच्छोकमोहमाग्रादुपधार । तमेव भगवद्विद्वद्वयं कृपाद्वेपायनः सप्तभिः शोकशतैरुपनिबन्ध । तत्र च प्रायशः श्रीकृष्णमुखनिःसृतानेव शोकानन्त्रित्वादिश्रुतमंगलानि भावे न्यनयत् । यथोक्तं गीताप्राहास्ये—'गीता मुगीता वार्तव्या किमर्थेः शास्त्रविस्तरः । या सत्यं पद्मनाभस्य मुगपमादिनिःसृता ॥' इति । तत्र तान् धर्मक्षेत्र इत्यादिना विषीदश्रिदमन्वीक्षित्वेन ग्रन्थेन श्रीकृष्णाजुनसंवादप्रस्तावाय कथा निरूप्यते—धर्मक्षेत्र इति । भो मेजय, धर्म-

७ अभिनवगुप्ताचार्यव्याख्या ।

विद्याविद्यात्मनोर्द्वयोरभिभाष्याभिभाष्यकरत्वं प्रदर्शयितुं प्रथमाध्यायप्रस्तावः । ननुतुल्यप्रविद्यालंकायकाश उपदेशभाजनम् । नात्र निर्भलितसमस्ताविद्याप्रपञ्चः । एककोटिविश्रान्तस्य तु ततः कोटिभ्यामपि तुल्यस्यत्वात् । अत्रविषयस्तयोस्तत्त्वदेवद्वयं यदुच्यते तत्त्वविदेव । तथाचवैष्णवस्योपदेशेऽर्थे संदिग्धत्वेन । अतएव संशयनिर्णोदक एवोपदेश इति विद्याविद्याकृतसंपदमयः संशय उच्यते । देवासुरमृद्विष विद्याविद्याप्रयति । तत्कपोपकमणमेव मोक्षमार्गोपदेशनम् । ज्ञानं च प्रधानं कर्माणि चापहर्तव्यानीनि कर्मणां ज्ञाननिष्ठतया क्रियमाणा-नामपि न बन्धकारवमिति ज्ञानप्राधान्यं तान्त्ररीयकत्वं तु कर्माणाम् । ननु ज्ञानकर्मणी समनया समुच्चयिते इत्यत्र तात्पर्यम् । एवमेव भूनेरभिप्रायं यथास्थानं प्रतिपादयिष्याम इति किमर्थस्तत्प्रदर्शनविद्यमात्रफलवर्जालैः—धर्मक्षेत्र इति । अत्र कविश्लाख्याविकल्पमाहुः—

२ आनन्दगिरिव्याख्या ।

कुरुक्षेत्रमिति तत्र समवेताः संगता युयुत्सवो योद्धुकामास्ते च केचिन्मदीया दुर्योधनप्रभृतयः पाण्डवाश्चापरे युधिष्ठिरा-

३ नीलकण्ठव्याख्या (चतुर्थी) ।

यजनमास' इति कर्मकाण्डप्रसिद्धं कुरुक्षेत्रमन्यत् 'अविमुक्तं वै कुरुक्षेत्रं देवानां देवयजनं सर्वेषां भूतानां ब्रह्मसदनम्' इत्यविसुक्ताख्यं ब्रह्मप्राप्तिस्थानभूतं कुरुक्षेत्रमन्यत् । ब्रह्मसदनत्वं चास्य—अत्र हि जन्तोः प्राणेषूत्क्रममाणेषु रुद्रस्तारकं ब्रह्म व्याचष्टे येनासावमृतीभूत्वा मोक्षी भवतीति वाक्यशेषेण व्युत्पादितम् । एतद्व्यावृत्त्यर्थं धर्मक्षेत्रे इति विशेषणम् । कुरुदेशान्तर्गतं हि कुरुक्षेत्रं धर्मक्षेत्रमेव नतु तद्ब्रह्मसदनम् । प्रवर्ग्यकाण्डे तस्य धर्मक्षेत्रत्वमात्रश्रवणात् । तत्र

४ मधुसूदनीव्याख्या ।

तिप्रसिद्धम् । 'वृहस्पतिस्वाच याज्ञवल्क्यं यदनु कुरुक्षेत्रं देवानां देवयजनं सर्वेषां भूतानां ब्रह्मसदनम्' इति जाबालधृतैः, 'कुरुक्षेत्रं वै देवयजनम्' इति शतपथश्रुतेश्च । तस्मिन् गताः पाण्डवाः पूर्वमेव धार्मिकाः यदि पक्षद्वयहिंसानिमित्तादधर्मा-द्रीता निवर्तंस्ततः प्राप्तराज्या एव मत्पुत्राः, अथवा धर्मक्षेत्रमाहात्म्येन पापानामपि मत्पुत्राणां कदाचिच्चित्तप्रसादः स्यात्तदा च तेऽनुत्ताः प्राक्पटोपात्तं राज्यं पाण्डवेभ्यो यदि दद्युस्तर्हि विनापि युद्धं हता एवेति स्वपुत्रराज्यलाभे पाण्ड-वराज्यलाभे च दृढतरमुपायमपश्यतो महातुद्रेग एव प्रश्रवीजम् । संजयेति च संबोधनं रागद्वेषादिदोषान्मन्यग्नितवान-सीति कृत्वा निर्व्याजमेव कथनीयं त्वयेति सूचनार्थम् । मामकाः किमकुर्वतेत्येतावतैव प्रश्ननिर्वाहे पाण्डवाश्चेति पृथङ्निर्दि-

५ भाष्योत्कर्षदीपिका ।

'केषां प्रहृष्टास्तत्राग्रे योधा युध्यन्ति संजय । उदग्रमनसः केऽत्र के वा दीना विचेतसः ॥ के यूयं प्राहुरंस्तत्र युद्धे हृदयकम्पिनि । मामकाः पाण्डवानां वा तन्ममाचक्ष्व संजय ॥' इत्यादिना कृतं प्रश्नं वैशंपायनो जनमेजयप्रति संक्षिप्योपोद्धातयातुवदति—**धृत-राष्ट्र उवाचेति** । मामकाः मदीयाः दुर्योधनादयः, पाण्डवाः पाण्डुपुत्राः युधिष्ठिरादयः, युयुत्सवः योद्धुमिच्छवः । धर्मस्योपचय-स्थानत्वात् धर्मक्षेत्रे कुरुक्षेत्रे श्रुतिस्मृतिलोकप्रसिद्धे समवेता मिलिताः सन्तः किमकुर्वन्ति किं कृतवन्तः । स्वधर्मभूतं धर्मयुद्धं कृत-वन्त उताधर्मयुद्धमिति धर्मक्षेत्रपदेन बोधितम् । युयुत्सया समवेता इति मया विस्तरेण श्रुतं तदनन्तरं यथा यत्कृतवन्तः तथा तद्विस्तरेण वदेत्याशयः । भीष्मपत्नेन कलहस्यानर्थताबोधकानां भवदादिवाक्यानां सम्यग्जयो जात इति ध्वनयन्संबोधयति—**संजयेति** । रागद्वेषादिदोषात् सम्यग्जितवानसीति कृत्वा निर्व्याजेन त्वया कथनीयमिति सूचनार्थं संजयेति संबोधनमिति केचित् । किमा आश्रेयोऽपि ध्वनितः । अयोग्यं कृतवन्त इत्यर्थः । धर्मक्षेत्रे हिंसाप्रधानस्य युद्धस्यानुचितत्वात् । मामकानामधार्मिकत्वेन तत्संभवेऽपि परमधार्मिकत्वेन प्रसिद्धाः पाण्डवाः युधिष्ठिरादयो भीष्मादिपातनं किं कृतवन्त इति द्योतयन्नाह—**पाण्डवा-श्चेति** । पाण्डवेषु मामकाराभावप्रदर्शनेन तेषु द्रोहमभिव्यज्यन्तीति केचित् । यत्तु पाण्डवानां जयकारणं बहुविधं पूर्वमाकर्ण्य स्वपु-त्रराज्यंश्चाद्रीतो धृतराष्ट्रः पप्रच्छ स्वपुत्रजयकारणमाशंसन् धृतराष्ट्र इत्यादिना । किं कृतवन्तः किं पूर्वोक्तयुयुत्सानुसारेण युद्धमेव कृतवन्तः, उत केनचिन्निमित्तेन युयुत्सानिवृत्त्या अन्यदेव किंचित्कृतवन्तः । भीमार्जुनादिवीरपुरुषनिमित्तं दृष्टभयं युयुत्सानिवृत्ति-कारणं प्रसिद्धमेव । अदृष्टभयमपि दर्शयितुमाह—**धर्मक्षेत्र इति** । तस्मिन् गताः पाण्डवाः पूर्वमेव धार्मिकाः । यदि पक्षद्वय-हिंसानिमित्तादधर्माद्रीता निवर्तंस्ततः प्राप्तराज्या एव मत्पुत्राः । अथवा धर्मक्षेत्रमाहात्म्येन पापानामपि मत्पुत्राणां कदाचिच्चि-त्तप्रसादः स्यात्तदा च तेऽनुत्ताः कपटोपात्तं राज्यं पाण्डवेभ्यो यदि दद्युः तर्हि विनापि युद्धं हता एवेति स्वपुत्रराज्यलाभे पाण्ड-वराज्यलाभे च दृढतरमुपायमपश्यतो महातुद्रेग एव प्रश्रवीजमिति केचिद्वैर्णयन्ति । तदुपेक्ष्यम् । 'अथ गावल्गणिर्धामान्समरादेत्य संजयः । प्रत्यक्षदर्शी सर्वस्य भूतमन्यमन्विष्यतः ॥ ध्यायतो धृतराष्ट्रस्य सहस्रोपेत्य दृःस्वितः । आचष्ट निहतं भीष्मं भारतानां पिता-महम् । संजयोऽहं महाराज नमस्ते भरतर्षभ ॥ हतो भीष्मः शान्तनवो भारतानां पितामहः । यो ररश्च समेतानां दशरात्रमनीकहा ॥ जगामान्तभिवादिष्यः कृत्वा कर्म मुदुष्करम् । यः स शक इवाश्रेभ्यो वर्धन्वाणांसहस्रशः ॥ जवान युधि योधानामवृद्धं दशभि-दिनैः । स शेति निहतो भूमौ वानरुण इव द्रुमः ॥' इत्यादिसंक्षेपोक्तिपरपूर्वग्रन्थविरोधात् । ननु संक्षेपेण श्रुतमपि मोहाद्विस्मृत्य धृत-राष्ट्रेण प्रश्नः कृत इति चेन्न । प्रश्नस्य पूर्वग्रन्थानुगोष्ठेनास्मदीयोक्तरीत्या सम्यगुपपत्तेः । पूर्वोक्तविरुद्धप्रश्नव्याख्यानकर्तृणामेव मोहा-दिनि दिक् । रैक्यन्ये—धर्मक्षेत्रपदं कुरुक्षेत्रपदादिविमुक्तक्षेत्रप्रतिपत्तिर्माभूदित्येतदर्थमिति । तत्र । कुरुक्षेत्रादागतं संजयं किमपि-मु-क्तक्षेत्रे समवेता इति संशयरहितं प्रति विशेषणानर्थक्यात् । अन्येषामपि लोकप्रसिद्धा पूर्वग्रन्थेन च निर्णयस्य सत्त्वात् ॥ १ ॥

७ अभिनवगुप्ताचार्यव्याख्या ।

कुरुणां करणानां यक्षेत्रमनुग्राहकं अतएव सांसारिकत्वधर्माणां सर्वेषां क्षेत्रमुत्पत्तिनिमित्तत्वात् । 'अयं स परमो धर्मो यद्योगेनात्मदर्शनम्' इत्यस्य च धर्मस्य क्षेत्रं नमस्ताधर्माणां क्षयादपवर्गप्राप्ताया ज्ञानभूतं तदधिकारिशरीरं सर्वक्षेत्राणामक्षोदेहिंसायत्वेन परस्परवाध्यबाधक-भावेन वर्तमानानां रागद्वेषाद्यक्रोधक्षमाप्रभृतीनां समागमो यत्र तस्मिन् स्थिता ये मामका अविद्यापुरुषोचिता अविद्यामयाः संकल्पाः

संजय उवाच ।

दृष्ट्वा तु पाण्डवानीकं व्यूढं दुर्योधनस्तदा ।

आचार्यमुपसंगम्य राजा वचनमब्रवीत् ॥ २ ॥

पश्यैतां पाण्डुपुत्राणामाचार्य महतीं चमूम् ।

व्यूढां द्रुपदपुत्रेण तव शिष्येण धीमता ॥ ३ ॥

२ आनन्दगिरिव्याख्या ।

दयस्ते च सर्वे युद्धभूमौ संगता भूत्वा किमकुर्वत कृतवन्तः ॥ १ ॥ किमस्मदीयं प्रबलं बलं प्रतिलभ्य धीरपुरुषैर्भीष्मादिभिर-
धिष्ठितं परेषां भयमाविरभूत्, यद्वा पक्षद्वयहिंसानिमित्तार्धभयमासीद्येनैते युद्धादुपरमेरन्नित्येवं पुत्रपरवशस्य पुत्रस्नेहा-
भिनिविष्टस्य धृतराष्ट्रस्य प्रश्ने संजयस्य प्रतिवचनं—दृष्ट्वेत्यादि । पाण्डवानां भयप्रसङ्गे नास्तीत्येतत्तुशब्देन द्योत्यते, प्रत्युत
दुर्योधनस्यैव राज्ञो भयं प्रभूतं प्रादुर्बभूव । पाण्डवानां पाण्डुसुतानां युधिष्ठिरादीनामनीकं सैन्यं दृष्ट्वुन्नादिभिरिति दृष्टैर्व्यू-
हाधिष्ठितं दृष्ट्वा प्रत्यक्षेण प्रतीत्य ब्रह्महृदयो दुर्योधनो राजा तदा तस्यां संप्रामोद्योगावस्थायामाचार्यं द्रोणनामानमात्मनः
शिक्षितारं रक्षितारं च श्लाघयन्नुपसंगम्य तदीयं समीपं विनयेन प्राप्य भयोद्विग्नहृदयत्वेऽपि तेजस्वित्वादेव वचनमर्थसहितं
वाक्यमुक्तवानित्यर्थः ॥ २ ॥ तदेव वचनमुदाहरति—पश्येति । एतामस्मदभ्याशे महापुरुषानपि भवत्प्रमुखानपरिगणय्य

३ नीलकण्ठव्याख्या (चतुर्थी)

समवेता मिलिताः युयुत्सवो योद्धुमिच्छन्तः । पाण्डवानां पृथग्रहणं तेषु समत्वाभावसूचनार्थम् ॥ १ ॥ व्यूढं व्यूह-
रचनया स्थितम् । आचार्यं द्रोणम् । राजा दुर्योधनः । राजाब्रवीदित्येव मिद्धे वचनपदेन संक्षिप्तबह्वर्थत्वादिगुणवत्त्वं

४ मधुसूदनीव्याख्या ।

शान्पाण्डवेषु ममकाराभावप्रदर्शनेन तद्बोहमभिव्यजति ॥ १ ॥ एवं कृपालोकव्यवहारनेत्राभ्यामपि हीनतया महतो-
ऽन्धस्य पुत्रस्नेहमात्राभिनिविष्टस्य धृतराष्ट्रस्य प्रश्ने विदितामिप्राथस्य संजयस्यातिधार्मिकस्य प्रतिवचनमवतारयति वैशम्पायनः ।
तत्र पाण्डवानां दृष्टभयसंभावनापि नास्ति, अदृष्टभयं तु भ्रान्त्याजुनस्योत्पन्नं भगवतोपशमितमिति पाण्डवानामुत्कर्षस्तुश-
ब्देन द्योत्यते । स्वपुत्रकृतराज्यप्रत्यर्पणशङ्का तु माग्लासीरिति राजानं तोषयितुं दुर्योधनदोषमेव प्रथमतो वर्णयति—
दृष्ट्वेति । पाण्डुसुतानामनीकं सैन्यं व्यूढं व्यूहरचनया दृष्ट्वुन्नादिभिः स्थापितं दृष्ट्वा चाक्षुपज्ञानेन विषयीकृत्य तदा
संप्रामोद्यमकाले आचार्यं द्रोणनामानं धनुर्विद्यासंप्रदायप्रवर्तयितारमुपसंगम्य स्वयमेव तन्मार्गं गत्वा ननु स्वर्गमपमा-
हूय । एतेन पाण्डवसैन्यदर्शनजनितं भयं सूच्यते । भयेन स्वरक्षार्थं तन्मार्गपगमनेऽप्याचार्यगौरवव्याजेन भयसंगोपनं
राजनीतिकुशलत्वादित्याह—राजेति । आचार्यं दुर्योधनोऽब्रवीदित्येतावत्तैव निर्वाहे वचनपदं संक्षिप्तवदर्थत्वादिबहुगुण-
विशिष्टे वाक्यविशेषे संकुचितं वचनमात्रमवाग्रवीचतु कंचिदर्थमिति वा ॥ २ ॥ तदेव वाक्यविशेषरूपं वचनमुदाहरति—
पश्यैतामित्यादिना । 'तस्य संजनयन्हृषम्' इत्यतः प्राक्तनेन, पाण्डवेषु प्रियशिष्येष्वतिस्निग्धहृदयत्वादाचार्यो युद्धे

५ भाष्योत्कर्षदीपिका ।

एतं पृष्ठः संजयोऽर्जुनो वीरशिरोमणिरनिकारुणिको वृद्धादिमाप्रधानाभिवृत्तः पुनर्भूभागसंजिहीर्षुणा श्रीकृष्णनोपदिष्टो युद्धं कृतवान् ।
युधिष्ठिरादयस्तु 'आतनायिनमायान् हन्यादेवाविचारयन्' इत्यादिशत्रुधर्मविद्वन्महकृतवन्तः । तदीयास्तु क्रूरसंभावनादेवाश्रयमाश्रय-
प्रतिक्षिपन् प्रशस्योत्तरमाह—दृष्ट्वेत्यादि । तुल्यत्वं आश्रयनिगमार्थः । पाण्डवानां सैन्यं व्यूहरचनया व्यवस्थितमवदोक्त्य दुर्यो-
धनो द्रोणाचार्यमसीपं प्रणिपातादिपुरुषसं गत्वा राजनीतिगर्भं वाक्यमब्रवीत् । नन्वाचार्यं नूनमसीपं आहूय कुनो भोक्तव्यमिव
आह—राजेति । 'हीनपुत्रा अत्यादरेण युद्धं प्रवर्त्याः' इति राजनीतिकृशक्य इत्यर्थः । आचार्यमपसंगम्येनर्तनं दुर्योधनस्य
भयोद्विग्नता सूचिता । भयोद्विग्नहृदयत्वेऽपि वचनमर्थसहितं वाक्यमुक्तवानिति सूचनार्थं राजस्यैके । यत्तु तत्र पाण्डवानां दृष्टभ-
यसंभावना नास्ति, अदृष्टभयं तु भ्रान्त्या अर्थसंश्लेषणं भगवतोपशमितमिति पाण्डवानामुत्कर्षस्तुशब्देन द्योत्यते । राष्ट्रकृत-
राज्यसमर्पणशङ्का तु माग्लासीरिति राजानं तोषयितुं दुर्योधनदोषमेव प्रथमतो वर्णयति दृष्ट्वेति कंचिन् । ननु पूर्वोक्तभयविशेषा-
दुपेक्ष्यम् ॥ २ ॥ तदेवोदाहरति—पश्येत्यादिना । एतां भवदादीननिरथानपरिगणय्य संगम्य न्वित्वां पाण्डुपुत्राणां युधिष्ठिरादीनां

६ श्रीधरीव्याख्या ।

भूमौ कुरुक्षेत्रे मनुष्याः पाण्डुपुत्राश्च युयुत्सवो योद्धुमिच्छन्तः समवेता मिलिताः सन्तः किं कृतवन्तः ॥ १ ॥ दृष्ट्वेति । पाण्डवा-
नामनीकं सैन्यं व्यूढं व्यूहरचनया व्यवस्थितं दृष्ट्वा द्रोणाचार्यमसीपं गत्वा राजा दुर्योधनो वक्ष्यमाणं वाक्यमुवाच ॥ २ ॥ पश्यैतां
वाक्यमाह—पश्यैतामित्यादिनवन्तिः श्लोकैः । सो आचार्य, पाण्डवानां विततां चमूं सेवां पश्य । दृष्ट्वयेव दृष्ट्वेति ॥ ३ ॥

७ अभिनवगुप्ताचार्यव्याख्या ।

पाण्डवाः युद्धविद्यापुनर्वोचिता विद्यात्मानमे किमकुर्वत । कैः स्युः के जिता इति यावत् । समेति कायन्तीति सामका अभिप्रायपुरातः । पाण्डुः

अत्र शूरा महेष्वासा भीमार्जुनसमा युधि । युयुधानो विराटश्च द्रुपदश्च महारथः ॥ ४ ॥

२ आनन्दगिरिव्याख्या ।

भयलेशशून्यामवस्थितां चमूमिमां सेनां पाण्डुपुत्रैर्युधिष्ठिरादिभिरानीतां महतीमनेकाक्षौहिणीसहितामक्षोभ्यां पश्येत्याचार्यं दुर्योधनो नियुक्ते, नियोगद्वारा च तस्मिन्परेषामवज्ञां विज्ञापयन्क्रोधातिरेकमुत्पादयितुमुत्सहते । परकीयसेनाया वैशिष्ट्याभिधानद्वारा परापरपक्षेऽपि त्वदीयमेव बलमिति सूचयन्नाचार्यस्य तन्निरसनं सुकरमिति मन्वानः सन्नाह—व्यूढामिति । राज्ञो द्रुपदस्य पुत्रस्त्व शिष्यो धृष्टद्युम्नो लोके ख्यातिमुपगतः स्वयं च शास्त्रास्त्रविद्यासंपन्नो महामहिमा तेन व्यूहमापाद्याधिष्ठितामिमां चमूं किमिति न प्रतिपद्यसे किमिति वा मृश्यसीत्यर्थः ॥ ३ ॥ अन्येऽपि प्रतिपक्षे पराक्रमभाजो बहवः सन्तीत्यनुपेक्षणीयत्वं परपक्षस्य विवक्षयन्नाह—अत्रेति । अस्यां हि प्रतिपक्षभूतायां

३ नीलकण्ठव्याख्या (चतुर्थी) ।

वाक्यस्य सूच्यते ॥ २ ॥ द्रुपदपुत्रेणेति पूर्ववैरसूचनेन क्रोधोद्दीपनार्थं विशेषणम् ॥ ३ ॥ महेष्वासा महान्त इष्वासाः

४ मधुसूदनीव्याख्या ।

न करिष्यतीति संभाव्य तस्मिन्परेषामवज्ञां विज्ञापयन् तस्य क्रोधातिशयमुत्पादयितुमाह । एतामत्यासन्नत्वेन भवद्विधानपि महानुभावानवगणय्य भयशून्यत्वेन स्थितां पाण्डुपुत्राणां चमूं महतीमनेकाक्षौहिणीसहितत्वेन दुर्निवारां पश्यापरोक्षीकुरु । प्रार्थनायां लोट् । अहं शिष्यत्वात्त्वामाचार्यं प्रार्थयामीत्याह—आचार्येति । दृष्ट्वा च तत्कृतामवज्ञां स्वयमेव ज्ञास्यसीति भावः । ननु तदीयावज्ञा सोढव्यैवास्माभिः प्रतिकर्तुमशक्यत्वादित्याशङ्क्य तन्निरसनं तव सुकरमेवेत्याह—व्यूढां तव शिष्येणेति । शिष्यापेक्षया गुरोराधिक्यं सर्वसिद्धमेव । व्यूढां तु धृष्टद्युम्नेनेत्यनुक्त्वा द्रुपदपुत्रेणेति कथनं द्रुपदपूर्ववैरसूचनेन क्रोधोद्दीपनार्थम् । धीमतेति पदमनुपेक्षणीयत्वसूचनार्थम् । व्यासज्ञान्तरनिराकरणेन त्वरातिशयार्थं पश्येति प्रार्थनम् । अन्यच्च हे पाण्डुपुत्राणामाचार्य, ननु मम । तेषु स्नेहातिशयात् । द्रुपदपुत्रेण तव शिष्येणेति त्वद्र्बोधार्थमुत्पन्नोऽपि त्वयाऽयापित इति तव मौढ्यमेव ममानर्थकारणमिति सूचयति । शत्रोरपि सकाशात्तद्रोधोपायभूता विद्या गृहीतेति तस्य धीमत्त्वम् । अतएव तच्चमूदृशनेनानन्दस्तवैव भविष्यति भ्रान्तत्वान्नान्यस्य कस्यचिदपि । यं प्रतीयं प्रदर्शनीयेति त्वमेवैतां पश्येत्याचार्येति तत्सैन्यं प्रदर्शयन्निगूढं द्वेषं द्योतयति । एवंच यस्य धर्मक्षेत्रं प्राप्यापीदृशी दुष्टदुष्टिस्तस्य काऽनुतापशङ्का सर्वाभिषङ्घित्वेनातिदुष्टाशयत्वादिति भावः ॥ ३ ॥ नन्वेकेन द्रुपदपुत्रेणाप्रसिद्धेनाधिष्ठितां चमूमेताम् । मदीयो यः कश्चिदपि जेष्यति किमिति त्वमुत्तम्यसीत्यत आह—अत्र शूरा इत्यादिभिस्त्रिभिः । न केवलमत्र धृष्टद्युम्न एव शूरो

५ भाष्योत्कर्षदीपिका ।

चमूं सेनां महतीमनेकाक्षौहिणीयुक्तामक्षोभ्यां द्रुपदस्य पुत्रेण धृष्टद्युम्नेन तव शिष्येण बुद्धिमता व्यूढां व्यूहरचनया स्थापितां पश्य । हे आचार्य, उभयेषामाचार्यस्यापि तव पाण्डवेषु प्रीतिर्न युक्ता, यतस्त्वामपरिगणय्य तव संमुखे महती सेना तैः स्थापितेत्याशयः । द्रुपदपुत्रेण तव शिष्येणेति पदद्वयेन द्रुपदपुत्रस्य स्वमृत्योरपि त्वया शिक्षणं कृतमिति मृत्योरपि तव भयं नास्तीति सूचितम् । एतेन स्वमृत्युना सह मया कथं योद्धव्यमिति शङ्कापि परिहृता । शिक्षितमपि मूर्खेण विस्मर्यते इति शङ्कानिरासाय धीमतेत्युक्तम् । परपक्षेऽपि त्वदीयमेव बलमिति सूचयन्नाचार्यस्य तन्निरसनमिति सुकरमिति मन्वानः सन्नाह—व्यूढामित्यादिनेत्येके । द्रुपदपुत्रेणेति कथनं द्रुपदपूर्ववैरसूचनेन क्रोधोद्दीपनार्थम् । धीमतेत्यनुपेक्षणीयत्वसूचनार्थम् । पश्येति व्यासज्ञान्तरनिराकरणेन त्वरातिशयार्थम् । अन्यच्च राजा अवचनमवधीत् । हे पाण्डुपुत्राणामाचार्य, ननु मम । तेषु स्नेहाधिक्यात् । द्रुपदपुत्रेण तव शिष्येणेति त्वद्र्बोधार्थमुत्पन्नोऽपि त्वयाऽयापित इति तव मौढ्यमेव ममानर्थकारणमिति सूचयति । शत्रोरपि सकाशात्तद्रोधोपायभूता विद्या गृहीतेति तस्य धीमत्त्वम् । एव तच्चमूदृशनेनानन्दस्तवैव भविष्यति भ्रान्तत्वान्नान्यस्य कस्यचिदपि । यं प्रतीयं प्रदर्शनीयेति त्वमेवैतां पश्येत्याचार्यं प्रति निगूढं द्वेषं द्योतयति । एवंच यस्य धर्मक्षेत्रेऽपीदृक् दुष्टदुष्टिस्तस्य काऽनुतापशङ्केति भाव इति केचित् । अन्यच्चेत्यारभ्य युद्धार्थं प्रार्थनां कृतेत्यो दुर्योधनस्य प्रणिपातादिपुरःसरं आचार्यममीपं गतस्यात्मनः शिक्षितारं रक्षितारं च प्रत्येवमभिप्रायवर्णनं प्रकृतासंगतं नवेति विद्वद्भिर्निर्ममरैः पक्षपातवर्जितविचार्यम् । अनुतापशङ्का मूलविरुद्धेति तु पूर्वमुक्तमेव । नन्वेनेन कृतं प्रतारणं बुद्धेवाचार्येणोत्तरं न दत्तमिति चेत् । न । आचार्याभाषणस्य प्रकृतविरुद्धार्थकल्पनाविनेव वक्ष्यमाणरीत्योपपत्तौ तत्कल्पनाया अन्याय्यत्वात् ॥ ३ ॥ शत्रुसैन्ये प्रतिद्राव्यशान्दृश्यनुपेक्षणीयत्वं वारयति—अत्रेति । महान्त इष्वासा धनूंषि येषां ते । तेषां युद्धाकुशलतां निर-

६ श्रीधरीव्याख्या ।

व्यूहरचनया अधिष्ठिताम् ॥ ३ ॥ अत्र शूरा इति । अत्रास्यां चमूनां इषवो बाणा अस्मन्ते क्षिप्यन्ते एभिरितिष्वासाः धनूंषि महान्त इष्वासा येषां ते तथा । भीमार्जुनौ तावदत्रातिप्रसिद्धौ योद्धारौ ताभ्यां समाः शूराः शौर्येण क्षात्रधर्मेणोपेताः सन्ति । तानेव

धृष्टकेतुश्चेकितानः काशिराजश्च वीर्यवान् ।

पुरुजित्कुन्तिभोजश्च शैव्यश्च नरपुङ्गवः ॥ ५ ॥

युधामन्युश्च विक्रान्त उत्तमौजाश्च वीर्यवान् ।

सौभद्रो द्रौपदेयाश्च सर्व एव महारथाः ॥ ६ ॥

२ आनन्दगिरिव्याख्या ।

सेनायां शूराः स्वयमभीरवः शस्त्रास्त्रकुशलाः भीमार्जुनाभ्यां सर्वसंप्रतिपन्नवीर्याभ्यां तुल्या युद्धभूमावुपलभ्यन्ते । तेषां युद्धशौण्डीर्यं विशदीकर्तुं विशिनष्टि—महेष्वासा इति । इपुरस्वतेऽस्मिन्निति व्युत्पत्त्या धनुस्तदुच्यते, तच्च महदन्त्ये-
रप्रवृत्त्यं तद्येषां ते राजानस्तथा विवक्ष्यन्ते । तानेव परसेनामध्यमध्यासीनान्परपक्षानुरागिणो राज्ञो विज्ञापयति—युयु-
धान इत्यादिना सौभद्रो द्रौपदेयाश्चेत्यन्ते ॥ ४ ॥ किंच धृष्टकेतुरिति । स्पष्टम् ॥ ५ ॥ तेषां सर्वेषामपि
महाबलपराक्रमभाक्त्वादनुपेक्ष्यत्वं पुनर्विवक्षति—सर्व एवेति ॥ ६ ॥ यद्येवं परकीयं बलमतिप्रभूतं प्रतीत्यातिभीत-

३ नीलकण्ठव्याख्या (चतुर्थरी) ।

धनूषि येषां ते । युयुधानः सात्यकिः । द्रुपदश्च महारथ इत्येकः ॥ ४ ॥ धृष्टकेत्वादयः षट् ॥ ५ ॥ युधामन्युत्तमौ-
जसौ सौभद्रोऽभिमन्युः पञ्च द्रौपदेयाः प्रतिविन्द्यादयश्चेत्यष्टौ । चकारात् पाण्डवा घटोत्कचादयश्चातिप्रसिद्धा आह्वाः ।
सर्वेऽपि महारथा एव । तल्लक्षणं तु 'एको दशसहस्राणि योधयेद्यस्तु धन्विनाम् । शस्त्रशास्त्रप्रवीणश्च स वै प्रोक्तो
महारथः ॥ अमितान्योधयेद्यस्तु संप्रोक्तोऽतिरथस्तु सः । रथस्त्वेकेन योद्धा स्यात्तन्मूनीन्ऽर्धरथः स्मृतः ॥' इति ॥ ६ ॥

४ मधुसूदनीव्याख्या ।

येनोपेक्षणीयता स्यात् । किंत्वासां चम्बामन्येऽपि बहवः शूराः सन्तीत्यवश्यमेव तज्जये यतनीयमित्यभिप्रायः । शूरानेव
विशिनष्टि—महेष्वासा इति । महान्तोऽन्यैरप्रवृत्त्या इष्वासा धनूषि येषां ते तथा । दूरतएव परसैन्यविद्रावणकुशला
इति भावः । महाधनुरादिमन्त्रेऽपि युद्धकौशलाभावमाशङ्क्याह—युधि युद्धे भीमार्जुनाभ्यां सर्वसंप्रतिपन्नपराक्रमाभ्यां रामा-
स्तुल्याः । तानेवाह—युयुधान इत्यादिना महारथ इत्यन्तेन । युयुधानः सात्यकिः द्रुपदश्च महारथ इत्येकः । अथवा
युयुधानविराटद्रुपदानां विशेषणं महारथ इति । धृष्टकेतुश्चेकितानकाशिराजानां विशेषणं वीर्यवानिति । पुरुजित्कुन्तिभो-
जशैव्यानां विशेषणं नरपुंगव इति । विक्रान्तो युधामन्युः वीर्यवांश्चोत्तमौजा इति द्वौ । अथवा सर्वाणि विशेषणानि
समुच्चित्य सर्वत्र योजनीयानि । सौभद्रोऽभिमन्युः । द्रौपदेयाश्च द्रौपदीपुत्राः प्रतिविन्द्यादयः पञ्च । चकारादन्येऽपि
पाण्डवराजघटोत्कचप्रभृतयः । पञ्च पाण्डवास्त्वितिप्रसिद्धा एवेति न गणिताः । ये गणिताः सप्तदश अन्येऽपि तदीयाः
सर्वेऽपि महारथाः सर्वेऽपि महारथाएव नैकोऽपि रथोऽर्थो वा । महारथा इत्यतिरथत्वस्याप्युपलक्षणम् । तल्लक्षणं न
'एको दशसहस्राणि योधयेद्यस्तु धन्विनाम् । शस्त्रशास्त्रप्रवीणश्च महारथ इति स्मृतः ॥ अमितान्योधयेद्यस्तु संप्रोक्तोऽति-
रथस्तु सः । रथस्त्वेकेन यो योद्धा तन्मूनीन्ऽर्धरथः स्मृतः ॥' इति ॥ ४ ॥ ५ ॥ ६ ॥ यद्येवं परबलमतिप्रभूतं दृष्ट्वा

५ भाष्योत्कर्षदीपिका ।

स्यति—युधीति । युद्धे भीमार्जुनसमा इति । भीमार्जुनाभ्यां तुल्याः । युयुधानः सात्यकिः । महारथ इति संग्रहितस्य द्रुपद-
स्त्वेव विशेषणम्, एकवचनम्वागम्यात् । एवमग्रेऽपि बोध्यम् । एतेन युयुधानादीनां महारथ इति विशेषणं, धृष्टकेत्वादीनां वीर्यवानिति,
पुरुजितादीनां नरपुंगव इति पर्यायान्तरं प्रयुक्तम् । आद्येनैव प्रयोजनशून्यगौरवप्रमत्तत्वेनाज्ञीकारायोक्ता । यदैपि अथवा सर्वाणि
विशेषणानि समुचित्य सर्वत्र योजनीयानीति । तदपि न । महारथ इत्यस्य वीर्यवानित्यस्य च पौनरुक्त्यापत्तेः ॥ ४ ॥ ५ ॥
सौभद्रः सुभद्रापुत्रोऽभिमन्युः । द्रौपदेयाः द्रौपदीपुत्राः प्रतिविन्द्यादयः पञ्च । द्रुपदश्च महारथ इत्युक्तमयुक्तं, यतोऽन्येऽपि महा-
रथा भीमप्रोक्ताः सन्तीत्याशङ्क्य तदङ्गीकरोति—सर्व एवेति । निर्दिष्टाश्चकारपरिगृहीताश्च महारथाः । एतल्लक्षणं तु 'एको दशसह-
स्राणि योधयेद्यस्तु धन्विनाम् । शस्त्रशास्त्रप्रवीणश्च स वै प्रोक्तो महारथः ॥ अमितान्योधयेद्यस्तु संप्रोक्तोऽतिरथस्तु सः । रथस्त्वेकेन
यो युध्येन्नन्मूनीन्ऽर्धरथः स्मृतः ॥' इति । यद्यपि परमंशेऽतिरथादयोऽपि सन्ति तथापि तत्तिरोधानं तवातिरथस्य महारथानां निवारणे
सामर्थ्यम्, नत्वन्येषामतिरथादीनामित्वाचार्यैस्तैस्तहजगन्तार्थम् । सर्वेऽपि महारथा एव नन्वेकोऽपि रथोऽर्धरथो वा । महारथा इत्य-

६ श्रीधरीव्याख्या ।

नामभिर्निर्दिशति । युयुधानः सात्यकिः ॥ ४ ॥ किंच—धृष्टकेतुरिति । चेकितानो नाम एको राजा । नरपुङ्गवो नरश्रेष्ठः शैव्यः ॥ ५ ॥
युधामन्युश्चेति । विक्रान्तो युधामन्युनामैकः । सौभद्रोऽभिमन्युः । द्रौपदेयाः द्रौपदां पथभ्यो युधिष्ठिरादिभ्यो जाताः प्रतिविन्द्यादयः
पञ्च । महारथादीनां लक्षणम्—'एको दशसहस्राणि योधयेद्यस्तु धन्विनाम् । शस्त्रशास्त्रप्रवीणश्च महारथ इति स्मृतः ॥ अमितान्यो

अस्माकं तु विशिष्टा ये तान्निबोध द्विजोत्तम ।

नायका मम सैन्यस्य संज्ञार्थं तान्ब्रवीमि ते ॥ ७ ॥

भवान्भीष्मश्च कर्णश्च कृपश्च समितिंजयः ।

अश्वत्थामा विकर्णश्च सौमदत्तिस्तथैव च ॥ ८ ॥

२ आनन्दगिरिव्याख्या ।

वदन्निदं वासि हन्त संधिरेव परैरिष्यतामलं विग्रहाग्रहेणेत्याचार्याभिप्रायमाशङ्क्य ब्रवीति—अस्माकमिति । तुशब्देनान्तरूपमपि स्वकीयं भयं तिरोदधानो धृष्टतामात्मनो द्योतयति । ये खल्वस्मत्पक्षे व्यवस्थिताः सर्वेभ्यः समुत्कर्षजुषस्तान्मयोच्यमानान्निबोध । निश्चयेन मद्रचनादवधारयेत्यर्थः । यद्यपि त्वमेव त्रैवर्णिकेषु त्रैविद्यवृद्धेषु प्रधानत्वात्प्रतिपत्तुं प्रभवसि तथापि मदीयसैन्यस्य ये मुख्यास्तानहं ते तुभ्यं संज्ञार्थमसंख्येषु तेषु मध्ये कतिचिन्नामभिर्गृहीत्वा परिशिष्टानुपलक्षयितुं विज्ञापनं करोमि न त्वज्ञातं किञ्चित्तव ज्ञापयामीति मत्वाह—द्विजोत्तमेति ॥ ७ ॥ तानेव स्वसेनानिविष्टान्पुरुषधौरेयानात्मीयभयपरिहारार्थं परिगणयति—भवानित्यादिना ॥ ८ ॥ द्रोणादिपरिगणनस्य परि-

३ नीलकण्ठव्याख्या (चतुर्थी) ।

विशिष्टाः श्रेष्ठाः । निबोध बुध्यस्व । भौवादिकस्य परस्मैपदिनो बुधेरिदं रूपम् । संज्ञार्थं अस्मत्पक्षेऽपि शूराः सन्तीति ज्ञापनार्थम् । परेषु प्राबल्यं दृष्ट्वा तवोत्साहमङ्गो माभूदित्यर्थः ॥ ७ ॥ विकर्णः स्वभ्राता । सौमदत्तिर्भूरिश्रवाः । जयद्रथ-

४ मधुसूदनीव्याख्या ।

भीतोऽसि हन्त तर्हि संधिरेव परैरिष्यतां किं विग्रहाग्रहेणेत्याचार्याभिप्रायमाशङ्क्याह । तुशब्देनान्तरूपमपि भयं तिरोदधानो धृष्टतामात्मनो द्योतयति । अस्माकं सर्वेषां मध्ये ये विशिष्टाः सर्वेभ्यः समुत्कर्षजुषस्तान्मयोच्यमानान्निबोध निश्चयेन मद्रचनादवधारयेति भौवादिकस्य परस्मैपदिनो बुधे रूपम् । ये च मम सैन्यस्य नायका मुख्या नेतारस्तान्संज्ञार्थं असंख्येषु तेषु मध्ये कतिचिन्नामभिर्गृहीत्वा परिशिष्टानुपलक्षयितुं ते तुभ्यं ब्रवीमि नत्वज्ञातं किञ्चिदपि तव ज्ञापयामीति । द्विजोत्तमेति विशेषणेनाचार्यं सुवन्धकार्यं तदभिमुख्यं संपादयति । दौष्ट्यपक्षे द्विजोत्तमेति ब्राह्मणत्वात्तवद्युद्धाकुशलस्त्वं, तेन त्वयि विमुखेऽपि भीष्मप्रभृतीनां क्षत्रियप्रवराणां सत्त्वान्नास्माकं महती क्षतिरित्यर्थः । संज्ञार्थमिति । त्रियशिष्याणां पाण्डवानां चमूं दृष्ट्वा हर्षेण व्याकुलमनसस्तव स्वीयवीरविस्मृतिर्माभूदिति ममेयमुक्तिरिति भावः । तत्र विशिष्टान् गणयति—भवान् द्रोणः भीष्मः कर्णः कृपश्च । समितिं संग्रामं जयतीति समितिंजय इति कृपविशेषणं कर्णादनन्तरं गण्यमानत्वेन तस्य कोपमाशङ्क्य तन्निरासार्थम् । एते चत्वारः सर्वतो विशिष्टाः । नायकान् गणयति—अश्वत्थामा द्रोणपुत्रः । भीष्मापेक्षयाचार्यस्य प्रथमगणनवद्विकर्णाद्यपेक्षया तत्पुत्रस्य प्रथमगणनमाचार्यपरितोषार्थम् । विकर्णः स्वभ्राता कनीयान् । सौमदत्तिः सोमदत्तस्य पुत्रः श्रेष्ठत्वाद्भूरिश्रवाः । 'सिन्धुराजस्तथैव च' इति क्वचित्पाठः । सिन्धुराजो जयद्रथः । किमेता-

५ भाष्योत्कर्षदीपिका ।

तिरथस्याप्युपलक्षणमिति केचित् ॥ ६ ॥ नतु ते बहवो महारथा मयैकेनातिरथेनापि कथं निवार्या इत्याशङ्क्यान्येऽपि तव सहकारिणोऽस्मत्सैन्ये महाशूराः सन्तीत्याह—अस्माकमिति । यद्येवं परकीयबलमतिप्रभूतं प्रतीत्य भीतोऽसि तर्हि संधिरेव तैरिष्यतामलं विग्रहाग्रहेणेत्याशङ्क्याह—अस्माकमिति । अस्माकं सर्वेषां मध्ये विशिष्टा उत्कृष्टा मम सैन्यस्य च मुख्यास्तान्निबोध जानीहि । असंख्येषु मध्ये कतिचिन्नामभिर्गृहीत्वा परिशिष्टानुपलक्षयितुं ते तुभ्यं ब्रवीमि विज्ञापनं करोमि, नतु किञ्चिदज्ञातं ज्ञापयामि, अत्युत्तमत्वात्तेवत्याशयेनाह—द्विजोत्तमेति । द्विजोत्तमेति ब्राह्मणत्वाद्युद्धाकुशलस्त्वं तेन त्वयि विमुखेऽपि भीष्मप्रमुखानां क्षत्रियप्रवराणां सत्त्वान्नास्माकं महती क्षतिरिति दुर्योधनदौष्ट्यमिति केचित् ॥ ७ ॥ तानेव विशिष्टान् स्वसेनानायकान् परिगणयति—भवानित्यादिना । समितिं संग्रामं जयतीति तथा । समितिंजयपदं मध्यमणिन्यायेनोभयत्र संबध्यते । कर्णात्पश्चात्परिगणनेन कृपाश्वत्थान्नोः कोपो माभूदिति तयोर्विशेषणत्वेन समितिंजयपदोपादानम् । विकर्णः स्वभ्राता । सौमदत्तिर्भूरिश्रवाः ॥ ८ ॥ गणितुमसं-

६ श्रीधरीव्याख्या ।

ध्येयस्तु संग्रोक्तोऽतिरथस्तुः सः । रथी त्वेकेन यो युज्येतद्व्यूहोऽर्थरथी मतः ॥' इति ॥ ६ ॥ अस्माकमिति । निबोध बुध्यस्व । नायका नेतारः । संज्ञार्थं सम्यग्ज्ञानार्थमित्यर्थः ॥ ७ ॥ तानेवाह—भवानिति द्वाभ्याम् । भवान्द्रोणः । समितिं संग्रामं जयतीति तथा ।

अन्ये च बहवः शूरा मदर्थे त्यक्तजीविताः ।

नानाशस्त्रप्रहरणाः सर्वे युद्धविशारदाः ॥ ९ ॥

अपर्याप्तं तदस्माकं बलं भीष्माभिरक्षितम् ।

पर्याप्तं त्विदमेतेषां बलं भीष्माभिरक्षितम् ॥ १० ॥

२ आनन्दगिरिव्याख्या ।

शिष्टपरिसंख्यार्थत्वं व्यावर्तयति—अन्ये चेति । सर्वेऽपि भवन्तमारभ्य मदीयपृतनायां प्रविष्टाः स्वजीवितादपि मह्यं स्पृहयन्तीत्याह—मदर्थे इति । यत्तु तेषां शूरत्वमुक्तं तदिदानीं विशदयति—नानेति । नानाविधान्यनेकप्रकाराणि शस्त्राण्यायुधानि प्रहरणानि प्रहरणसाधनानि येषां ते तथा । बहुविधायुधसंपत्तावपि तत्प्रयोगे नैपुण्याभावे तद्वैफल्यमिति चेन्नेत्याह—सर्वे इति ॥ ९ ॥ राजा पुनरपि स्वकीयभयाभावे हेत्वन्तरमाचार्यं प्रत्यावेदयति—अपर्याप्तमिति । अस्माकं खल्विदमेकादशसंख्याकाक्षौहिणीपरिणतमपरिमितं बलं भीष्मेण च प्रथितमहामहिम्ना सूक्ष्मबुद्धिना सर्वतो रक्षितं पर्याप्तं परेषां परिभवे समर्थम् । एतेषां पुनस्तद्वलं सप्तसंख्याकाक्षौहिणीपरिमितं बलं भीमेन च चपलबुद्धिना कुशलताविकलेन परिपालितमपर्याप्तम् । अस्मानभिभवितुमसमर्थमित्यर्थः । अथवा तदिदमस्माकं बलं भीष्माधिष्ठितमपर्याप्तमपरिमितमधृष्यमक्षौभ्यम् एतेषां तु पाण्डवानां बलं भीमेनाभिरक्षितं पर्याप्तं परिमितम् । सोढुं शक्यमित्यर्थः । अथवा तत्पाण्डवानां बलमपर्याप्तं नालमस्माकमस्मभ्यं भीष्माभिरक्षितं भीष्मोऽभिरक्षितोऽस्मं परबलनिवृत्त्यर्थमिति तदेव तथोच्यते, इदं पुनरस्मदीयं बलमेतेषां पाण्डवानां पर्याप्तं परिभवे समर्थं भीष्माभिरक्षितं भीमो दुर्बलहृदयो यस्मादस्मं परबलनिवृत्त्यर्थमभिरक्षितस्तस्मादस्माकं न किञ्चिदपि भयकारणमस्तीत्यर्थः ॥ १० ॥

३ नीलकण्ठव्याख्या (चतुर्धरी) ।

पदस्थाने 'तथैव च' इति क्वचित्पाठः ॥ ८ ॥ अन्ये शल्यकृतवर्मप्रभृतयः । शस्त्राणि विदाग्काणि खड्गादीनि प्रहरणानि केवलं प्रहारार्थानि गदादीनि नानाविधानि येषां ते नानाशस्त्रप्रहरणाः ॥ ९ ॥ पर्याप्तं परित आप्तं परिधिष्ठितम् । पाण्डवसैन्यं हि सप्ताक्षौहिणीमितत्वादल्पं बहुनैकादशाक्षौहिणीमितेनास्त्वसैन्येन वेष्टयितुं शक्यं नतु तदीयेनाय्मदी-

४ मधुसूदनीव्याख्या ।

वन्त एव नायका नेत्याह—अन्ये च शल्यकृतवर्मप्रभृतयो मदर्थे मत्प्रयोजनाय जीवितमपि त्यक्तुमध्यवसिता इत्यर्थेन त्यक्तजीविता इत्यनेन स्वस्मिन्ननुसारातिशयस्तेषां कथ्यते । एवं स्वसैन्यवाहुल्यं तस्य स्वस्मिन्भक्तिं शीघ्रं युद्धोद्योगं युद्ध-कौशलं च दशितं शूरा इत्यादिविशेषणैः ॥ ७ ॥ ८ ॥ ९ ॥ राजा पुनरपि सैन्यद्वयसाम्यमाशङ्क्य स्वसैन्याधिक्यमादि-दयति—अपर्याप्तमनन्तमेकादशाक्षौहिणीपरिमितं भीष्मेण च प्रथितमहिम्ना सूक्ष्मबुद्धिनाभितः सर्वतो रक्षितं तत्पाण्डव-गुणवत्पुरुषाधिष्ठितमस्माकं बलम् । एतेषां पाण्डवानां बलं तु पर्याप्तं परिमितं सप्ताक्षौहिणीमात्रात्मकत्वाद्भूतं भीमेन चाति-चपलबुद्धिना रक्षितम्, तस्मादस्माकमेव विजयो भविष्यतीत्यभिप्रायः । अथवा तत्पाण्डवानां बलमपर्याप्तं नालम् । अस्मा-कमस्मभ्यम् । कीदृशं तद्भीष्मोऽभिरक्षितोऽस्माभिर्यस्मै यन्निवृत्त्यर्थमित्यर्थः । तत्पाण्डवबलं भीष्माभिरक्षितं, इदं पुनरस्मा-दीयं बलमेतेषां पाण्डवानां पर्याप्तं परिभवे समर्थं भीमोऽतिदुर्बलहृदयो रक्षितो यस्मै तदस्माकं बलं भीष्माभिरक्षितं यस्माद्वीमोऽत्ययोग्य एवेतन्निवृत्त्यर्थं तै रक्षितस्तस्मादस्माकं न किञ्चिदपि भयकारणमस्तीत्यभिप्रायः । एवंचेतिर्भयोऽपि

५ भाष्योत्तरदीपिका ।

स्यान्तर्धानपि मंग्रहानि—अन्ये चेति । बहुयोऽपरिमिताः स्वजीवितादप्यधिका मपि सर्वेषां भवदादीनां शीतिगन्तीत्याह—मदर्थे इति । त्यक्तं जीविनं यत्ने मदर्थं जीवितमपि गच्छति चेन्नहि सर्वस्यैव्यत इति भावः । परं महत्त्वात्मा अस्मदीयान्पु नानाशस्त्र-प्रहरणा इति स्वकीयानामुक्तं श्रोतव्याह—नानाविधानि शस्त्राणि खड्गादीनि प्रहरणानि गदादीनि च येषां ते । यदा हृष्यन्तानि-रामार्थमाह—सर्वे इति । युद्धे विशारदा विचक्षणाः ॥ ९ ॥ स्योक्त्यर्थे हेत्वन्तरमाह—अपर्याप्तमिति । तत्पर्याप्तं बलम-स्माकं बलं सैन्यमभिभवितुमपर्याप्तमसमर्थं, यतोऽस्माकं बलं भीष्मेण प्रथितमहिम्नातिशरणं रक्षितम् । इदमस्मदीयं तु बलमेतेषां सैन्यमभिभवितुं पर्याप्तं समर्थम् । यतः परेषां बलं भीमेन बाळेनाभिरक्षितमित्यर्थः । यदा तत्परोक्षे सर्वं विपर्याकृतमशक्यमस्माकं

६ श्रीधरीव्याख्या ।

सोमदत्तिः सोमदत्तस्य पुत्रो भूरिश्रवाः ॥ ८ ॥ अन्ये चेति । मदर्थे मत्प्रयोजनार्थं जीवितं त्यक्तुमध्यवसिता इत्यर्थः । नाना प्रो-काति शस्त्राणि प्रहरणसाधनानि येषां ते । युद्धे विशारदाः । निपुणा इत्यर्थः ॥ ९ ॥ ततः किमिलत आह—अपर्याप्तमिति । १ । तथाभूतैर्वैरैर्युक्तमपि भीष्मेणाभिरक्षितमप्यस्माकं बलं सैन्यमपर्याप्तं तेः सह युद्धमसमर्थं भवति । इदं तु एतेषां पाण्डवानां बलं भीमे-

७ अभिनवगुप्ताचार्यव्याख्या ।

शुद्धः ॥ १ ॥ २ ॥ ३ ॥ ४ ॥ ५ ॥ ६ ॥ ७ ॥ ८ ॥ ९ ॥ कियानेन बहुपरिगणनेन इदं तावद्भूतत्वमित्याह—अपर्याप्तमिति । भीमगेता-

अयनेषु च सर्वेषु यथाभागमवस्थिताः ।

भीष्ममेवाभिरक्षन्तु भवन्तः सर्व एव हि ॥ ११ ॥

२ आनन्दगिरिव्याख्या ।

स्वकीयबलस्य भीष्माधिष्ठितत्वेन बलिष्ठत्वमुक्त्वा भीष्मशेषत्वेन तदनुगुणत्वं द्रोणादीनां प्रार्थयते—अयनेष्विति । कर्तव्यविशेषद्योती चशब्दः । समरसमारम्भसमये योधानां यथाप्रधानं युद्धभूमौ पूर्वापरादिदिग्विभागनावस्थिति-स्थानानि नियम्यन्ते तान्यत्रायनान्युच्यन्ते, सेनापतिश्च सर्वसैन्यमधिष्ठाय मध्ये तिष्ठति, तेषु सर्वेषु प्रह्लासं प्रविभागम-प्रत्याख्याय भवानश्वत्थामा कर्णश्चैवमाद्यो भवन्तः सर्वेऽवस्थिताः सन्तो भीष्ममेव सेनापतिं सर्वतो रक्षन्तु, तस्य हि रक्षणे सर्वमस्मदीयं बलं रक्षितं स्यात्, परबलनिवृत्त्यर्थत्वेन तस्यास्माभी रक्षितत्वादित्यर्थः ॥ ११ ॥ तमेवमाचार्य-

३ नीलकण्ठव्याख्या (चतुर्थी) ।

यमित्यर्थः । एवंच पर्याप्तमित्यस्य पारणीयमित्यर्थः ॥ १० ॥ अयनेषु व्यूहरचनया स्थिते सैन्ये प्रवेशमार्गेषु स्वेस्वे स्थाने स्थिता यूयं मध्यस्थं भीष्ममेवाभिरक्षन्तु । अस्य सेनापतेश्चाञ्चल्ये सर्वापि सेना आकुलीभवेत् । तत्स्थैर्ये स्थिरा

४ मधुसूदनीव्याख्या ।

तर्हि किमिति बहु जल्पसील्यत आह । कर्तव्यविशेषद्योती तुशब्दः ॥ १० ॥ समरसमारम्भसमये योधानां यथाप्रधानं युद्धभूमौ पूर्वापरादिदिग्विभागनावस्थितिस्थानानि यानि नियम्यन्ते तान्यत्रायनान्युच्यन्ते । सेनापतिश्च सर्वसैन्यमधिष्ठाय मध्ये तिष्ठति । तत्रैवंसति यथाभागं विभक्तां स्वां स्वां रणभूमिमपरित्यज्यावस्थिताः सन्तो भवन्तः सर्वेऽपि युद्धाभिनिवेश-शात्पुरतः पृष्ठतः पार्श्वतश्चानिरीक्षमाणं भीष्मं सेनापतिमेव रक्षन्तु । भीष्मे हि सेनापतौ रक्षिते तत्प्रसादादेव सर्वं सुर-

५ भाष्योक्तर्षदीपिका ।

बलं भीष्मेण चाभिरक्षितमतोऽपर्याप्तं पर्याप्तमभिवितुं क्षोभयितुमशक्यम् । एतेषां त्विदं परित्यज्यमानं परिमितमितियावत् । भीमेन चाभिरक्षितमतः पर्याप्तं पर्याप्तमभिवितुं क्षोभयितुं सोढुं च शक्यमित्यर्थः । यद्वा तत्तस्मात् अस्माकमिदं बलमपर्याप्तं परि समन्ता-दितन्ततः सर्वं प्राप्तं न भवति किंतु स्वकीयमेव बहु, एतेषां तु बलं परि समन्तादितन्ततः प्राप्तं पर्याप्तमतोऽस्मत्सैन्यं मनो दत्त्वा युद्धं करिष्यतीति कृत्वास्माकं प्राबल्यमिति भावः । अस्माकं किलेदं एकादशाक्षोहिणीपरिमितं बलं भीष्मेण चाभिरक्षितं पर्याप्तं परेषां परिभवे समर्थं, एतेषां पुनस्तदल्पं सप्ताक्षोहिणीपरिमितं बलं भीमेन चपलबुद्धिना कुशलताविकलेन परिपालितमपर्याप्तम् । अस्मानभिवितुमसमर्थमित्यर्थः ॥ अथवा तदिदमस्माकं बलमपर्याप्तमनल्पं भीष्मेण चाधिष्ठितं, तेषां तु बलं पर्याप्तमल्पं भीमेन चाधिष्ठितमनोऽस्माकमेव जयो भविष्यतीति भावः ॥ अथवा तत्पाण्डवानां बलमस्माकमस्मभ्यं अपर्याप्तं नालम्, यत एतेषां बलं भीष्माभिरक्षितं भीष्मोऽभिरक्षितो निवृत्त्यर्थमस्मै । ततः इदं पुनरस्मदीयं बलं तेषां परिभवे पर्याप्तं समर्थम् । यतो भीमोऽभिरक्षितो-ऽस्मै तत् अस्मत्सैन्यनिवृत्त्यर्थं दूर्वलहृदयो भीमः परैरभिरक्षित इत्यर्थेऽल्लेके । यत्तु तत्प्राप्तैर्युक्तमपि भीष्मेणाभिरक्षितमपि अस्माकं बलं सैन्यमपर्याप्तं, तैः सह युद्धमसमर्थं भाति, इदं त्वेनेषां पाण्डवानां बलं भीमाभिरक्षितं सत् पर्याप्तं समर्थं भाति । भीष्मस्योभ-यपक्षपानित्वादिति भावः इति तदुपेक्ष्यम् । प्रकरणविरोधात् । तदेवं बहुमानयुक्तं राजवाक्यं श्रुत्वा भीष्मः किं कृतवानिति स्वग्रन्थ-विरोधाच्च ॥ १० ॥ तस्माद्वीष्ममेव सेनापतिं गुणभृता भवन्तो रक्षन्त्विति प्रार्थयते—अयनेष्विति । संग्रामप्रारम्भे योधानां यथाप्रधानं सैन्ये पूर्वापरादिविभागनं नियन्त्रयवस्थितिस्थानेऽप्ययनेषु तुना कर्तव्यविशेषो द्योत्यते । यथाभागं विभागेन प्राप्तं स्वस्था-नमवस्थिताः सावधानतया स्थिताः सर्व एव भवन्तः सर्वसैन्यमधिष्ठाय मध्ये स्थितं युद्धे व्यग्रं सेनापतिं भीष्ममेवाभि समन्ताद्रक्षन्तु परबलनिवृत्त्यर्थमस्माभिन्मस्मिन्नक्षितं सर्वमस्मदीयं रक्षितं स्यादित्यर्थः ॥ ११ ॥ एवं स्वस्याप्राधान्यं श्रुत्वा तूष्णीं स्थितमाचार्यं तं

६ श्रीधरीव्याख्या ।

नाभिरक्षितं सत् पर्याप्तं समर्थं भाति । भीष्मस्योभयपक्षपातित्वात् । अस्मद्वलं पाण्डवसैन्यं प्रत्यसमर्थम् । भीमस्यैकपक्षपातित्वात् ॥ १० ॥ तस्माद्व्यभिचरिणं वतितव्यमित्याह—अयनेष्विति । अयनेषु व्यूहप्रवेशमार्गेषु यथाभागं विभक्तां स्वां स्वां रणभूमिमपरित्य-ज्यावस्थिताः सन्तः सर्वे भीष्ममेवाभितो रक्षन्तु यथाऽर्थैर्युध्यमानः पृष्ठतः कैश्चिन्न हन्येत तथा रक्षन्तु । भीष्मवल्लेखैवास्माकं जीवि-

७ अभिनवगुप्ताचार्यव्याख्या ।

भिरक्षितं पाण्डवीयं बलं अस्माकमपर्याप्तं जेतुमसमर्थं यदि वा अपर्याप्तं कियत्तदस्मद्वल्लेखैवार्थः । इदं तु भीष्माभिरक्षितं बलमस्माकं संबन्धि एतेषां पाण्डवानां जेतुं शक्तं यदि वा पर्याप्तं बहुना समरे जयमेतैरिति ॥ १० ॥ अयनेषुच सर्वोप्यित्यत्र अयनानि वीथयः । अस्मी आचार्यादयः । रोषबुद्ध्या बुद्धिवागेऽप्यमाणा वधकर्मनयावदयं पापदायिनः । तथा भोगसुखादिदृष्टार्थमेतदुद्धं क्रियते इति बुद्ध्या

द्रुपदो द्रौपदेयाश्च सर्वशः पृथिवीपते ।

सौभद्रश्च महाबाहुः शङ्खान्दध्मुः पृथक्पृथक् ॥ १८ ॥

स घोषो धार्तराष्ट्राणां हृदयानि व्यदारयत् ।

नभश्च पृथिवीं चैव तुमुलो व्यनुनादयन् ॥ १९ ॥

अथ व्यवस्थितान्द्रष्टा धार्तराष्ट्रान्कपिध्वजः ।

प्रवृत्ते शस्त्रसंपाते धनुरुद्यम्य पाण्डवः ॥ २० ॥

२ आनन्दगिरिव्याख्या ।

द्रुपद् इति । परमेष्वासदिविशेषणचतुष्टयं प्रत्येकं संबध्यते ॥ १८ ॥ तैमै राजभिः शङ्खानांपूरयद्भिरापादितो महान्घोषस्तुमुलोऽतिभैरवो नभश्चान्तरिक्षं पृथिवीं च भुवनं लोकत्रयं सर्वमेव विशेषेणानुक्रमेण नादयन्नादयुक्तं कुर्वन् धार्तराष्ट्राणां दुर्योधनादीनां हृदयान्यन्तःकरणानि व्यदारयद्विदारितवान् । युज्यते हि तत्प्रेरितशङ्खघोषश्रवणात्रैलोक्याक्रोशे तमुपशृण्वतां तेषां हृदयेषु दोषद्वयमानत्वम् । तदाह—सघोष इति ॥ १९ ॥ दुर्योधनादीनां धार्तराष्ट्राणामेवं भयप्राप्तिं प्रदर्श्य पार्थादीनां पाण्डवानां तद्वैपरीत्यमिदानीमुदाहरति—अथेत्यादिना । भीतिप्रत्युपस्थितेरनन्तरं पलायने प्राप्तेऽपि वैपरीत्याद्यवस्थितानप्रचलितानेव परान्प्रत्यक्षेणोपलभ्य हनूमन्तं वानरवरं ध्वजलक्षणत्वेनाद्यावस्थितोऽर्जुनो भगवन्तमाहेति संबन्धः । किमाहेत्यपेक्षायामिदं वक्ष्यमाणं हेतुमद्बचनमित्याह—वाक्यमिदमिति । कस्यामवस्थायामिदमुक्तवानिति तत्राह—प्रवृत्त इति । शस्त्राणामिषुप्राप्तप्रभृतीनां संपातः समुदायस्तस्मिन्प्रवृत्ते । प्रयोगाभिमुखे सतीति यावत् । किं कृत्वा भगवन्तं प्रत्युक्तवानिति तदाह—धनुरिति । महीपतिशब्देन राजा

३ नीलकण्ठव्याख्या (चतुर्थरी) ।

१६ ॥ १७ ॥ १८ ॥ १९ ॥ व्यवस्थितान् भयोद्विग्नतया वैषम्येणावस्थितान् । कपिध्वजपाण्डवपदार्थ्यां भीषणध्वजत्वं

४ मधुसूतनीत्याख्या ।

धनुर्यरः काशिराजः । नपराजितः पारिजातहरणबाणयुद्धादिमहासंग्रामेषु एतादृशः सार्वभौमः । हे पृथिवीपते धृतराष्ट्र, स्थिरो भूत्वा शृण्वित्वभिप्रायः । सुगममन्यत् ॥ १४ ॥ १५ ॥ १६ ॥ १७ ॥ १८ ॥ धार्तराष्ट्राणां सैन्ये शङ्खादिध्वनिरतितुमुलोऽपि न पाण्डवानां क्षोभकोभूत्, पाण्डवानां सैन्ये जातस्तु स शङ्खघोषो धार्तराष्ट्राणां धृतराष्ट्रस्य तव संबन्धिनं सर्वेषां भीष्मद्रोणादीनामपि हृदयानि व्यदारयत् । हृदयविदारणतुल्यां व्यथां जनितवानित्यर्थः । यस्तुमुलस्तीव्रः । नभश्च पृथिवीं च प्रतिध्वनिभिरापूरयन् ॥ १९ ॥ धार्तराष्ट्राणां भयप्राप्तिं प्रदर्श्य पाण्डवानां तद्वैपरीत्यमुदाहरति—अथेत्यादिना । भीतिप्रत्युपस्थितेरनन्तरं पलायने प्राप्तेऽपि तद्विरुद्धतया युद्धोद्योगेनावस्थितानेव परान्प्रत्यक्षेणोपलभ्य तदा शस्त्रसंपाते प्रवर्तमाने सति । वर्तमाने क्तः । कपिध्वजः पाण्डवो हनूमता महावीरेण ध्वजरूपतयातुगृहीतोऽर्जुनः सर्वथा भयशून्य-

५ भाष्योत्कर्षदीपिका ।

काशिराजः परमेष्वासः परमधनुर्यरः । सार्वभौमः पराजयमप्राप्तः । शिखण्डी च महारथः ॥ १७ ॥ सौभद्रोऽभिमन्युश्च महाबाहुः । परमेष्वासमदिविशेषणचतुष्टयं प्रत्येकं संबध्यते । पृथिवीपतित्वेन पृथिवीवद्वस्तं सोढुं योग्योऽसीति सूचितम् । पृथिवीपते धृतराष्ट्र, स्थिरो भूत्वा शृण्वित्वभिप्राय इति केचित् ॥ १८ ॥ दुर्योधनादीनां त्वदीयानां शङ्खादिशब्दः परेषां भयं नोत्पन्नं तेषां तु तैमसदीयानां अत्यन्तं नरूपप्रमित्याशयेनाह—स घोष इति । तुमुलः तीव्रः शब्दः धार्तराष्ट्राणां हृदयानि व्यदारयद्विदारणतुल्यां व्यथामजनयत् । यत् । चेतदित्याशयेनाह—नभ इति । नभश्च पृथिवीं चैव व्यनुनादयन्प्रतिशब्देनापूरयन् ॥ १९ ॥ अथ तुमुलशब्देन व्यथाप्राप्त्यनन्तरमपि व्यवस्थितास्तु पलायितान्धृतराष्ट्रसंबन्धिनो दृष्ट्वा प्रत्यक्षेणोपलभ्य प्रवृत्ते शस्त्रसंपाते शस्त्राणां संपातः समुदायः तस्मिन्प्रवृत्ते प्रयोगाभिमुखे सति पाण्डवो धनुरुद्यम्य गाण्डीवं धनुरुद्यते कृत्वा हृषीकेशमवाचेत्यन्वयः । पाण्डोरनिवीर्यस्य महीपतेः पुत्रत्वान्नयमनिश्वरः कर्मान्तरो हनुमान् सीतात्मिकां लक्ष्मीं भगवते रामचन्द्राय प्रापयिता । शत्रुपरा-

६ आधीरव्याख्या ।

श्रेति । काश्यः काशिराजः । कर्षभूतः । परमः श्रेष्ठ इत्यामो धनुर्यरस्य सः ॥ १७ ॥ द्रुपद् इति । हे पृथिवीपते हे धृतराष्ट्र ॥ १८ ॥ स च शङ्खानां नादस्त्वदीयानां महाभयं जनयामासेत्याह—स घोष इति । धार्तराष्ट्राणां त्वदीयानां हृदयानि विदारितवान् । किं कुर्वन् । नभश्च पृथिवीं चैव तुमुलो व्यनुनादयन् ॥ १९ ॥ तस्मिन्समये श्रीकृष्णमर्जुनो विष्ठापयामासेत्याह—अथेति चतुर्थिः ।

७ अभिनवगुप्ताचार्यव्याख्या ।

किमर्थं युद्धे बध्यहन्मादि तद्वदर्थं पातककारीति पूर्वपक्षाभिप्रायः ॥ ११ ॥ १२ ॥ १३ ॥ १४ ॥ १५ ॥ १६ ॥ १७ ॥ १८ ॥ १९ ॥

हृषीकेशं तदा वाक्यमिदमाह महीपते ।

सेनयोरुभयोर्मध्ये रथं स्थापय मेऽच्युत ॥ २१ ॥

यावदेतान्निरीक्षेऽहं योद्धुकामानवस्थितान् ।

कैर्मया सह योद्धव्यमस्मिन्नरणसमुद्यमे ॥ २२ ॥

२ आनन्दगिरिव्याख्या ।

प्रज्ञाचक्षुः संजयेन संबोध्यते ॥ २० ॥ तदेव गाण्डीवधन्वनो वाक्यमनुक्रामति—सेनयोरिति । उभयोरपि सेनयोः संनिहितयोर्मध्ये मदीयं रथं स्थापयेत्युज्ज्वलेन सारथ्ये सर्वेश्वरो नियुज्यते । किं हि भक्तानामशक्यं यद्भगवान् नपि तन्नियोगमनुतिष्ठति । युक्तं हि भगवतो भक्तपारवश्यम् । अच्युतेतिसंबोधनतया भगवतः स्वरूपं न कदाचिदपि प्रच्युतिं प्राप्नोतीत्युच्यते ॥ २१ ॥ मध्ये रथं स्थापयेत्युक्तं तदेव रथस्थापनस्थानं निर्धारयति—यावदिति । एतान्प्रतिपक्षे प्रतिष्ठितान्भीष्मद्रोणादीनस्माभिः सार्धं योद्धुमपेक्षावतो यावद्भूत्वा निरीक्षितुमहं क्षमः स्यां तावति प्रदेशे रथस्य स्थापनं कर्तव्यमित्यर्थः । किंच प्रवृत्ते युद्धप्रारम्भे बहवो राजानोऽमुष्यां युद्धभूमावुपलभ्यन्ते तेषां मध्ये कैः सह मया योद्धव्यं, नहि कचिदपि मम गतिप्रतिहतस्तिरसीत्याह—कैर्मयेति ॥ २२ ॥ प्रतियोगिनामभावे कथं तव

३ नीलकण्ठव्याख्या (चतुर्थरी) ।

शौर्यं च प्रदृश्यते ॥ २० ॥ हृषीकेशं सर्वेषामिन्द्रियाणां प्रवर्तकत्वेन परचित्ताभिज्ञम् । वाक्यमेवाह नतु कंचिदर्शमिति द्योतनार्थं वाक्यपदम् । वाक्यमेवाह—सेनयोरिति ॥ २१ ॥ रथस्थापनप्रयोजनमाह—यावदिति । कैः सह मया योद्धव्यं मया सह वा कैर्योद्धव्यमित्युभयत्र सहशब्दसंबन्धः । के वा मां जेतुं यतन्ते मया वा के जेतव्या इत्यालो-

४ मधुसूदनीव्याख्या ।

त्वेन युद्धाय गाण्डीवं धनुस्त्रयं हृषीकेशमिन्द्रियप्रवर्तकत्वेन सर्वान्तःकरणवृत्तिज्ञं श्रीकृष्णमिदं वक्ष्यमाणं वाक्य-माहोक्तवान् नत्वविमृश्यकारितया स्वयमेव यत्किंचित्कृतवानिति परेषां विमृश्यकारित्वेन नीतिधर्मयोः कौशलं वदन्नवि-मृश्यकारितया परेषां राज्यं गृहीतवानसीति नीतिधर्मयोरभावात्तत्र जयो नास्तीति महीपते इति संबोधनेन सूचयति । तदे-वाजुनवाक्यमवतारयति—सेनयोरुभयोः स्वपक्षप्रतिपक्षभूतयोः संनिहितयोर्मध्ये मम रथं स्थापय स्थिरीकुर्विति सर्वेश्वरो नियुज्यतेऽजुनेन । किं हि भक्तानामशक्यं यद्भगवानपि तन्नियोगमनुतिष्ठतीति ध्रुवो जयः पाण्डवानामिति । नन्वेवं रथं स्थापयन्तं मामेते शत्रवो रथाच्यावयिष्यन्तीति भगवदाशङ्कामाशङ्क्याह—अच्युतेति । देशकालवस्तुष्वच्युतं त्वां को वा च्यावयितुमर्हतीति भावः । एतेन सर्वदा निर्विकारत्वेन नियोगनिमित्तकोपोऽपि परिहृतः ॥ २० ॥ २१ ॥ मध्ये रथस्थापनप्रयोजनमाह—योद्धुकामान् नवस्माभिः सह संधिकामान् । अवस्थितान् नतु भयात्प्रचलितानेतान्भीष्मद्रो-णादीन्यावद्भूत्वाहं निरीक्षितुं क्षमः स्यां तावत्प्रदेशे रथं स्थापयेत्यर्थः । यावदिति कालपरं वा । ननु त्वं योद्धा नतु युद्ध-प्रेक्षकोऽतस्तव किमेषां दर्शनेनेत्यत्राह—कैरिति । अस्मिन्नणसमुद्यमे बन्धूनामेव परस्परं युद्धोद्योगे मया कैः सह यो-द्धव्यं मत्कर्तृकयुद्धप्रतियोगिनः के कैर्मयासह योद्धव्यं किं कर्तृकयुद्धप्रतियोग्यमिति च महदिदं कौतुकमेतज्ज्ञानमेव मध्ये

५ भाष्योत्कर्षदीपिका ।

जयं संपाद्य पाण्डवेभ्यो राज्यलक्ष्मीप्रदानाय यस्य ध्वजे स्थित इति भावः ॥ २० ॥ वाचःप्रवर्तकेन तेनैव प्रेरित आहेति हृषी-केशपदेन सूचितम् । हृषीकेशं इन्द्रियप्रवर्तकत्वेन सर्वान्तःकरणवृत्तिज्ञमितिकेचित् । तथाच निर्वैलैर्बुद्धिहीनैर्भवद्भिः कपटेन गृहीतं महीपतित्वं पाण्डवानामतिशराणां भगवता हनुमता चातुगृहीतानां बुद्धिमतामेव भविष्यतीति भवता तस्यासिदुराशा त्याज्येति ध्वनयन् संबोधयति—महीपत इति । वाक्यमेवोदाहरति—सेनयोरिति । उभयोः सेनयोर्मध्ये मे मम रथं स्थापय । ननु मत्स्थापितं रथं ते चालयिष्यन्तीत्यत आह—अच्युतेति । रथमप्यचलं कर्तुं समर्थोऽसीत्यभिप्रायः । तथाच परमेश्वरोऽपि यस्य सारथ्ये स्थितः प्राकृतसारथिवन्नियुज्यते तस्य विजये को विस्मय इति भावः । युक्तं च भगवतो भक्तपारवश्यं कोपश्च न युक्तः । यतो भगवतः स्वरूपं न कदाचिदपि प्रच्युतिं प्राप्नोतीत्युच्यतेति संबोधनाशय ईत्येके । नन्वेवं रथं स्थापयन्तं मामेते शत्रवो रथाच्यावयिष्यन्तीति भगवदा-शङ्कामाशङ्क्याह—अच्युतेति । देशकालवस्तुष्वच्युतं त्वां को वा च्यावयितुमर्हतीति भाव इतिकेचित् ॥ २१ ॥ सेनयोरुभयो-र्मध्येऽपि क्व स्थापनीय इत्यपेक्षायामाह—यावदिति । एतान्योद्धुकामानवस्थितान्यावद्यस्मिन्स्थाने स्थित्वाहं निरीक्षे द्रष्टुं समर्थः स्यां तस्मिन्स्थाने रथं स्थापयेत्यर्थः । यावदिति कालपरं वा । निरीक्षणप्रयोजनमाह—कैरिति । अस्मिन्नणसमुद्यमे युद्धोद्योगे बहूनां

६ श्रीधरीव्याख्या ।

व्यवस्थितान्युद्धोद्योगेन स्थितान् । कपिध्वजोऽजुनः ॥ २० ॥ हृषीकेशमिति । तदेव वाक्यमाह—सेनयोरिति ॥ २१ ॥ यावदेतानिति ।

योत्स्यमानानवक्षेऽहं य एतेऽत्र समागताः ।

धार्तराष्ट्रस्य दुर्बुद्धेर्युद्धे प्रियचिकीर्षवः ॥ २३ ॥

संजय उवाच । एवमुक्तो हृषीकेशो गुडाकेशेन भारत ।

सेनयोरुभयोर्मध्ये स्थापयित्वा रथोत्तमम् ॥ २४ ॥

भीष्मद्रोणप्रमुखतः सर्वेषां च महीक्षिताम् ।

उवाच पार्थ पश्यैतान्समवेतान्कुरुनिति ॥ २५ ॥

२ आनन्दगिरिव्याख्या ।

युद्धौत्सुक्यं फलवद्भवेदिति तत्राह—योत्स्यमानानिति । ये केचिदेते राजानो नानादेशेभ्योऽत्र कुरुक्षेत्रे समवेता-
स्तानहं योत्स्यमानान्परिगृहीतप्रहरणोपायानतितरां संप्रामसमुत्सुकानुपलभे । तेन प्रतियोगिनां बाहुल्यमित्यर्थः ।
तेषामस्माभिः सह पूर्ववैराभावे कथं प्रतियोगित्वं प्रकल्प्यते तत्राह—धार्तराष्ट्रस्येति । धृतराष्ट्रपुत्रस्य दुर्योधनस्य
दुर्बुद्धेः स्वरक्षणोपायमप्रतिपाद्यमानस्य युद्धाय संरम्भं कुर्वतो युद्धे युद्धभूमौ स्थित्वा प्रियं कर्तुमिच्छतो राजानः
समागता दृश्यन्ते, तेन तेषामौपाधिकमस्त्रप्रतियोगिन्वमुपपन्नमित्यर्थः ॥ २३ ॥ एवमर्जुनेन प्रेरितो भगवानहिंसारूपं
धर्ममाश्रित्य प्रायशो युद्धात्तं निवर्तयिष्यतीति धृतराष्ट्रस्य मनीषां दुदृपयिषुः संजयो राजानं प्रत्युक्तवानित्याह—सं-
जय इति । भगवतोऽपि भूभारापहारार्थं प्रवृत्तस्यार्जुनाभिप्रायप्रतिपत्तिद्वारेण स्वाभिसन्धिं प्रतिलभमानस्य परोक्ति-
मनुसृत्य स्वाभिप्रायानुकूलमनुष्ठानमादर्शयति—एवमिति ॥ २४ ॥ भीष्मद्रोणादीनामन्येषां च राज्ञामन्तिके रथं
स्थापयित्वा भगवान्नि कृतवानिति तदाह—उवाचेति । एतान्भ्याशे वर्तमानान्कुरुक्षेत्रं प्रसूतान्भवद्भिः सार्धं

३ नीलकण्ठव्याख्या (चतुर्थी) ।

चनार्थमित्यर्थः ॥ २२ ॥ योत्स्यमानान् ननु शान्तिकामान् । यतो दुर्बुद्धेः प्रियं चिकीर्षन्ति तेन तेषामपि तत्तुल्यत्वं
सूचितम् ॥ २३ ॥ रथोत्तमं स्थापयित्वा उवाचेति द्वयोः संबन्धः ॥ २४ ॥ महीक्षितां पृथिवीश्वराणाम् ॥ २५ ॥

४ मधुमुदनव्याख्या ।

रथस्थापनप्रयोजनमित्यर्थः ॥ २२ ॥ ननु बन्धव एव एते परस्परं संधिं कारयिष्यन्तीति कुतो युद्धमित्याशङ्क्याह—य
एते भीष्मद्रोणादयो धार्तराष्ट्रस्य दुर्योधनस्य दुर्बुद्धेः स्वरक्षणोपायमजानतः प्रियचिकीर्षवो युद्धे ननु दुर्बुद्धापनयनात् एतान्
योत्स्यमानानहमवक्षे उपलभे ननु सन्धिकामान् । अतो युद्धाय तत्प्रतियोग्यवलोकेनमुचितमेवमि भावः ॥ २३ ॥ एव-
मर्जुनेन प्रेरितो भगवानहिंसारूपं धर्ममाश्रित्य प्रायशो युद्धात्तं व्यावर्तयिष्यतीति धृतराष्ट्रमिप्रायमादध्य मन्त्रिणानिकीर्षुः सं-
जयो धृतराष्ट्रं प्रत्युक्तवानित्याह वैशम्पायनः । हे भारत धृतराष्ट्र, भरतवंशशमयादामनुसंधायापि द्रोहं परित्यज ज्ञाताना-
मिति संबोधनाभिप्रायः । गुडाकाया निद्राया ईशेन जितनिद्रतया सर्वत्र सावधानेनार्जुनेनैवमुक्तो भगवान् अयं
मद्वृत्त्योऽपि सारथ्ये मां निश्चिज्यतीति दोषमासज्य नाकुप्यत्, नवा तं युद्धाव्यवर्तयत्, किंतु सेनयोरुभयोर्मध्ये भीष्मद्रो-
णप्रमुखतः प्रमुखे संमुखे सर्वेषां महीक्षितां च संमुखे । आद्यादित्वात्सर्वविभक्तिकस्तसिः । चकारेण समासनिविष्टोऽपि

५ भाष्योत्कर्षदीपिका ।

शराणां मये केः सह मया योद्धव्यम् । मया सह न केयोद्धव्यमित्याद्येनार्थमित्यर्थः ॥ २२ ॥ योद्धुकामान्प्रस्थितानिगम्यन् विवृणोति—
योत्स्यमानानिति । योत्स्यमानानहमवक्षे उपलभे ननु सन्धिकामान्, नापि धार्तराष्ट्रस्य दुर्बुद्धेर्द्विनिवृत्त्यर्थमवस्थितान् प्रयुत तस्य
प्रियचिकीर्षुनित्याह । य एते योषा अत्र समग्रमस्मा समागताः दुर्योधनस्य दुष्टबुद्धेः प्रियं कर्तुमिच्छतो ननु समर्था इत्यर्थः । धार्ते-
राष्ट्रस्येतेन धृतराष्ट्रस्यापि दुर्बुद्धेः मूलमिति ॥ २३ ॥ ततः किं वृत्तमित्यपेक्षायां संजय उवाच—एवमित्यादि । यत्तु एव-
मर्जुनेन प्रेरितो भगवानहिंसारूपं धर्ममाश्रित्य प्रायशो युद्धात्तं निवर्तयिष्यतीति धृतराष्ट्रमिप्रायमादध्य संजय उवाचेति, तदपे-
क्ष्यम् । युद्धमेव जानमिति श्रुतवत् एवमभिप्रायवर्णनमनान्वितवत् । एवं पूर्वोक्तेन प्रकारेण युद्धार्थेनार्जुनेनोक्तो हृषीकेशो भगवा-
न्वासुदेवः सेनयोरुभयोर्मध्ये भीष्मद्रोणयोः सर्वानमगोः सर्वेषां च महीक्षितां महीक्षितां प्रमुखतः संमुखे रथोत्तमं दिव्यं रथं स्थापयित्वा

६ श्रीधरीव्याख्या ।

ननु त्वं योद्धा न तु युद्धप्रेक्षकस्तत्राह । केः सह मया योद्धव्यम् ॥ २२ ॥ योत्स्यमानानिति । धार्तराष्ट्रस्य दुर्योधनस्य प्रियं
कर्तुमिच्छतो य इह समागताः तान्वातद्दृष्ट्वापि तावदुभयोः सेनयोर्मध्ये मे रथं स्थापयत्यन्वयः ॥ २३ ॥ ततः किं प्रवृत्तमित्यपेक्षायां
संजय उवाच—एवमिति । गुडाका निद्रा तरया ईशेन जितनिद्रतया जनेनैवमुक्तः सन् हे भारत धृतराष्ट्र, सेनयोर्मध्ये रथानामुत्तमं रथं
हृषीकेशः स्थापितवान् ॥ २४ ॥ भीष्मद्रोण इति । महीक्षितां पितामहद्रोणपार्श्वं च प्रमुखतः संमुखे रथं स्थापयित्वा हे पार्थ,

तत्रापश्यत्स्थितान्पार्थः पितृनथ पितामहान् ।

आचार्यान्मातुलान्भ्रातृन्पुत्रान्पौत्रान्सखींस्तथा ।

श्वशुरान्सुहृदश्चैव सेनयोरुभयोरपि ॥ २६ ॥

२ आनन्दगिरिव्याख्या ।

युद्धार्थं संगतान्पश्य । दृष्ट्वा च यैः सहात्र युयुत्सा तवोपावर्तते तैः साकं युद्धं कुरु । नो खल्वेतेषां शस्त्रास्त्रशिक्षावतां महीक्षितामुपेक्षोपपद्यते, सारथ्ये तु न मनः खेदनीयमित्यर्थः ॥ २५ ॥ एवं स्थिते महानधर्मो हिंसेति विपरीतबुद्ध्या युद्धादुपरिरंसा पार्थस्य संप्रवृत्तेति कथयति—तत्रेत्यादिना । सप्तम्या भगवदभ्यनुज्ञाने समरसमारम्भाय संप्रवृत्ते सतीत्येतदुच्यते । सेनयोरुभयोरपि स्थितान्पार्थोऽपश्यदिति संबन्धः । अथशब्दस्तथाशब्दपर्यायः । श्वशुरा भार्याणां

३ नीलकण्ठव्याख्या (चतुर्थरी) ।

पितृन् पितृव्यादीन् भूरिश्रवःप्रभृतीन् । पितामहान् भीष्मादीन् । मातुलान् शल्यादीन् । भ्रातृन् दुर्योधनादीन् ।

४ मधुसूदनाव्याख्या ।

प्रमुखतःशब्द आकृष्यते । भीष्मद्रोणयोः पृथक्कीर्तनमतिप्राधान्यसूचनाय । रथोत्तममग्निना दत्तं दिव्यं रथं भगवता स्वयमेव सारथ्येनाधिष्ठिततया च सर्वोत्तमं स्थापयित्वा हृषीकेशः सर्वेषां निगूढाभिप्रायज्ञो भगवानर्जुनस्य शोकमोहावुपस्थिताविति विज्ञाय सोपहासमर्जुनमुवाच । हे पार्थ, पृथायाः स्त्रीस्वभावेन शोकमोहप्रस्ततया तत्संबन्धिनस्तवापि तद्वत्ता समुपस्थितेति सूचयन् हृषीकेशत्वमात्मनो दर्शयति, पृथा मम पितुः स्वसा तस्याः पुत्रोऽसीति संबन्धोच्छेदेन चाश्वासयति । मम सारथ्ये निश्चितो भूत्वा सर्वानपि समवेतान्कुरुयुयुत्सुपश्य निःशङ्कतयेति दर्शनविध्यभिप्रायः । अहं सारथ्येऽतिसावधानस्त्वं तु सांप्रतमेव रथित्वं त्यक्ष्यसीति किं तव परसेनादर्शनेनेत्यर्जुनस्य धैर्यमापादयितुं पश्येत्येतावत्पर्यन्तं भगवतो वाक्यम् । अन्यथा रथं सेनयोर्मध्ये स्थापयामासेत्येतावन्मात्रं ब्रूयात् ॥ २४ ॥ २५ ॥ तत्र समरसमारम्भार्थं सैन्यदर्शने भगवताभ्यनुज्ञाते सति सेनयोरुभयोरपि स्थितान्पार्थोऽपश्यदित्यन्वयः । अथशब्दस्तथाशब्दपर्यायः । परसेनायां पितृन्पितृव्यान्भूरिश्रवःप्रभृतीन्, पितामहान्भीष्मसोमदत्तप्रभृतीन्, आचार्यान्द्रोणकृपप्रभृतीन्, मातुलान्शल्यशकुनिप्रभृतीन्, भ्रातृन्दुर्योधनप्रभृतीन्, पुत्रान्लक्ष्मणप्रभृतीन्, पौत्रान्लक्ष्मणादिपुत्रान्, सखीन् अश्वत्थामजयद्रथप्रभृतीन्, सुहृदो मित्राणि कृतवर्मभगदत्तप्रभृतीन् । सुहृद इत्यनेन यावन्तः कृतोपकारा मातामहादयश्च ते द्रष्टव्याः । एवं स्वसेनायामप्युपलक्षणीयम् । एवं स्थिते महानधर्मो हिंसेति विपरीतबुद्ध्या मोहाख्यया शान्तविहितत्वेन धर्मत्वमिति ज्ञानप्रतिबन्धकेन च ममकारनिबन्धनेन चित्तवैकल्येन शोकमोहाख्येनाभिभूतविवेकस्यार्जुनस्य पूर्वमारब्धाद्युद्धाख्यात्स्वधर्मादुपरिरंसा महा-

५ भाष्योत्कर्षदीपिका ।

चोक्तवान् । हे पार्थ, एतान्कुरुभीष्मादीन्समवेतान्युद्धार्थं मिलितान्पश्येति द्रयोरर्थः । तथाच यस्याज्ञामीश्वरोऽप्यङ्गीकरोति तस्यार्जुनस्य माहात्म्यं किं वक्तव्यमिति भावः । हे भारत, भरतवंशोद्भवत्वाच्छोकं मा कुर्वित्वाशयः । भरतवंशमयीदामतुसंधायामि द्रोहं परित्यज ज्ञातीनामिति संबोधनाशय इति केचित् । गुडाकेशेन जिताज्ञाननिद्रेणैवमुक्तो हृषीकेशः सर्वेन्द्रियनियन्ता लोकोद्गाराय स्वस्वरूपभूतस्यार्जुनस्यान्तःकरणे शोकमोहयोरविर्भावयिता सेनयोरुभयोर्मध्ये भीष्मद्रोणयोः सर्वेषां च राज्ञां प्रमुखतः रथोत्तमं स्थापयित्वावाच । हे पार्थ, लोकोद्गाराय स्त्रीस्वभावो शोकमोहावङ्गीकुरु । कथमित्यपेक्षायामाह । एतान्मिलितान्कुरुसर्वान्स्वभावान्पश्य दृष्ट्वा चेत्ते मदीया एतानहं न हन्मीति निर्विण्णो भवेति हृषीकेशादिपदैस्तात्पर्यार्थः सूचितः । हृषीकेशः सर्वेषां निगूढाभिप्रायज्ञो भगवान् अर्जुनस्य शोकमोहावुपस्थिताविति विज्ञाय सोपहासमर्जुनमुवाच हे पार्थ, पृथायाः स्त्रीस्वभावत्वेन शोकमोहप्रस्ततया तत्संबन्धिनस्तवापि तद्वत्तुपस्थितेति सूचयन् हृषीकेशत्वमात्मनो दर्शयति । पृथा मम पितुः स्वसा तस्याः पुत्रोऽसीति । तत्संबन्धोच्छेदेन चाश्वासयति । मम सारथ्ये निश्चितो भूत्वा सर्वानपि समवेतान्कुरुयुयुत्सुपश्य निःशङ्कतयेति दर्शनविध्यभिप्रायः । अहं सारथ्येऽतिसावधानस्त्वं तु सांप्रतमेव रथित्वं त्यक्ष्यसीति किं तव परसेनादर्शनेनेत्यर्जुनस्य धैर्यमापादयितुं पश्येत्येतावत्पर्यन्तं भगवतो वाक्यम् । अन्यथा रथं सेनयोर्मध्ये स्थापयामासेत्येतावदेव ब्रूयादिति केचित् ॥ २४ ॥ २५ ॥ एवं स्वसारथ्ये दृढतया स्थितेन स्वोक्तकारिणा भगवतोक्तोऽर्जुनस्तथैव कृतवानित्याह—तत्रेति । तव समवेतान्कुरुपश्येति भगवदभ्यनुज्ञाने संबृते सति तत्र सेनयोरुभयोरपि स्थितान्पार्थोऽपश्यदिति वा तत्रपदान्वयः । एतान्समवेतान्कुरुदृष्ट्वा स्त्रीस्वभावो शोकमोहावङ्गीकुर्विति भगवदभिप्रायमर्जुनो ज्ञात्वा तानपश्यदिति सूचयितुं पार्थ इत्युक्तम् । पितृन्पितृव्यान्भूरिश्रवआदीन् । अथशब्दस्तथाशब्दार्थः । तथा पितामहान्भीष्मप्रमुखान्, आचार्यान्द्रोणादीन्, मातुलान् शल्यप्रभृतीन्, भ्रातृन् भीमदुर्योधनाद्यान्, पुत्रान्भिमनुलक्ष्मणप्रभृतीन्, पौत्रान् लक्ष्म-

६ श्रीधरीव्याख्या ।

एतान्कुरुपश्येत्युवाच ॥ २५ ॥ ततः किं प्रवृत्तमित्यत आह । पितृन् । पितृव्यादीनित्यर्थः । पुत्रान्पौत्रानिति । दुर्योधनादीनां ये पुत्राः

तान्समीक्ष्य स कौन्तेयः सर्वान्वन्धून्वस्थितान् ।

कृपया परयाविष्टो विषीदन्निदमब्रवीत् ॥ २७ ॥

अर्जुन उवाच ।

दृष्ट्वेभं स्वजनं कृष्ण युयुत्सुं समवस्थितम् ।

सीदन्ति मम गात्राणि मुखं च परिशुष्यति ॥ २८ ॥

वेपथुश्च शरीरे मे रोमहर्षश्च जायते ।

गाण्डीवं स्रंसते हस्ताचक्रौच परिदह्यते ॥ २९ ॥

२ आनन्दगिरिव्याख्या ।

जनयितारः । सुहृदो मित्राणि कृतवर्मप्रभृतयः ॥ २६ ॥ सेनाद्वये व्यवस्थितान्यथोक्ताः निपतृपितामहादीनालोच्य परमकृपापरवशः सन्नर्जुनो भगवन्तमुक्तवानित्याह—तानिति । विपीदन् । यथोक्तानां पित्रादीनां हिंसासंरम्भनिबन्धनं विपादमुपतापं कुर्वन्नित्यर्थः ॥ २७ ॥ तदेवेदं शब्दवाच्यं वचनमुदाहरति—दृष्ट्वेति । आत्मीयं बन्धुवर्गं युद्धेच्छया युद्धभूमावुपस्थितमुपलभ्य शोकप्रवृत्तिं दर्शयति—सीदन्तीति । देवांशस्यैवार्जुनस्यानात्मविदः स्वपरदेहेष्वात्मानात्मीयाभिमानवतस्तत्प्रियस्य युद्धारम्भे तन्मृत्युप्रसङ्गदर्शिनः शोको महानासीदित्यर्थः ॥ २८ ॥ अङ्गेषु व्यथा मुखे परिशोषश्चेत्युभयं शोकलिङ्गमुक्तम्, संप्रति वेपथुप्रभृतीनि भीतिलिङ्गान्युपन्यस्यति—वेपथुश्चेति । रोमहर्षो रोम्णां ३ नीलकण्ठव्याख्या (चतुर्थरी) ।

पुत्रान् लक्ष्मणादीन् । पौत्रान् लक्ष्मणादिवपुत्रान् । सखीन् अश्वत्थामादीन् ॥ २६ ॥ सुहृदः कृतवर्मादीन् ॥ २७ ॥ कृपया स्नेहेन । सच स्वजनमिति विशेषणेन प्रदर्शयते ॥ २८ ॥ सीदन्ति निश्चेष्टानि भवन्ति । रोमहर्षो रोमाश्चः

४ मधुसूदनीव्याख्या ।

नर्धपर्यवसायिनी प्रवृत्तेति दर्शयति—कौन्तेय इति । त्रीप्रभवत्वकीर्तनं पार्थवत्तात्त्विकमूढतामपेक्ष्य कृपया कर्त्तव्यापारेणैवाविष्टो व्याप्तः ननु कृपां केनचिद्यापारेणाविष्ट इति स्वतःसिद्धैवास्य कृपेति सूच्यते । एतत्प्रकटीकरणाय परयेति विशेषणम् । अपरयेति वा छेदः । स्वर्गस्ये पुराणि कृपामुदेव तस्मिन्समये तु कौरवसैन्येऽप्यपरा कृपामुदित्यर्थः । विपीदन्विपादमुपतापं प्राप्तुवन्नर्जुनोदित्युक्तिविपादयोः समकालतां वदन् सगद्गदकण्ठताभ्युपगतादि विपादकार्यमुक्तिकाले द्योतयति । तदेव भगवन्तं प्रत्युत्तुनवाक्यमवतारयति संजयः—अर्जुन उवाचेत्यादिना 'एवमुक्त्वावर्जुनः संजये' इत्यतः प्राक्तनेन प्रस्थेन । तत्र स्वधर्मप्रवृत्तिकारणीभूततत्त्वज्ञानप्रतिबन्धकः स्वपरदेहे आत्मात्मीयाभिमानवतोऽनात्मविदोऽर्जुनस्य युद्धेन स्वपरदेहविनाशप्रसङ्गदर्शिनः शोको महानासीदिति तद्विज्ञकधनेन दर्शयति त्रिभिः श्लोकैः । इमं स्वजनमात्मीयं बन्धुवर्गं युद्धेच्छं युद्धभूमौ चोपस्थितं दृष्ट्वा स्थितस्य मम । पश्यतो ममेत्यर्थः । अज्ञानि व्ययन्ते मुखं च परिशुष्यतीति श्रमार्द्रनिमित्तशोकापेक्षयातिशयकथनाय सर्वतोभाववाचिपरिशब्दप्रयोगः । वेपथुः कम्पः । रोमहर्षः पुलकितत्वम् । गाण्डीवंशं शोनाधर्म्यलक्षणं दौर्बल्यम् । त्वपरिदहने चान्तःसन्तापो दर्शितः । अवस्थानुं शरीरं धारयितुं च न शक्नोमात्स्वमेन मूर्च्छा सूच्यते ।

५ भाष्योत्तरपदीपिका ।

णादिवत्सवः, सखीन् अश्वत्थामादिकान् ॥ २६ ॥ अश्वत्थपुत्रादीन्, सुहृदः सान्धिककृतवर्मप्रभृतीन् । ततः किं कृतवानित्युपतापमाह—तानिति । तापिपितामहादीन् बन्धुमेनयोक्तव्योर्मये युष्मन्वस्थितान्समीक्ष्य सम्यग्दृष्टमब्रवीदित्यन्वयः । भगवदाज्ञया बन्धुदृष्ट्वा शोकमोहावर्त्तनेन गृहीतानिपि कौन्तेयपदेन सूचितम् ॥ २७ ॥ परया कृपया स्नेहजन्यकृपयाविष्टो व्याप्तः सन्नर्जुन एते विपादयो बन्धवो मरिच्यन्तीति विपादमुपतापं कुर्वन्निदं वक्ष्यमाणमब्रवीदित्युक्तवानित्यर्थः । तदेवेदं शब्दवाच्यं वचनमुदाहरति—दृष्ट्वेति । इमं प्रत्यक्षोपलभ्यमानं स्वजनं त्वमवस्थितं युष्मन् युद्धेऽपि समवस्थितं सम्यग्दृष्ट्वावुपस्थितं ननु साधारणव्ययसया साधारणमागन् दृष्टोपलभ्य सीदन्तीति परेणावयः । इह कृष्णेन संक्षेपयत् शोकोपकाराय मदीयज्ञानापकर्षणं त्वया कृतं त्वमया वृद्धमिति गृहीतमिति सूचयति ॥ २८ ॥ आत्मतत्वाविज्ञानकृताहंकारममकारमेत्ययोः शोकमोहयोः लिङ्गानि स्वस्मिन्दर्शयति—सीदन्तीत्यादिना । मम युष्मन् स्वजनं दृष्ट्वा एते मरिच्यन्तीति शोकेनातिप्रस्य व्याकुलचित्तस्य गात्राण्यङ्गानि सीदन्ति शिथिलानि भवन्ति ।

६ श्रीधरीव्याख्या ।

पौत्राश्च तानित्यर्थः । सखीन्मित्राणि । सुहृदः कृशोपकाराश्चाप्यहम् ॥ २६ ॥ ततः किं कृतवानित्यत आह—तानिति । आविष्टो व्याप्तः युक्तः । विपीदन्विशेषेण शोदञ्जवसादं ग्लानिं लभमानः ॥ २७ ॥ किमब्रवीदित्युपक्षायमाह—दृष्ट्वेममित्यादियावदवध्यायसमाप्ति । इह कृपा, योद्धमिच्छन्तं पुरतः सम्यगवस्थितमिमं बन्धुजनं दृष्ट्वा मदीयानि गात्राणि करचरणादीनि सीदन्ति विशीर्यन्ते । किंच मुखं परि स्रंसन्तुपत्यनिर्दोषभवति ॥ २८ ॥ किंच—वेपथुश्चेति । वेपथुः कम्पः । रोमहर्षो रोमाश्चः । स्रंसते निपतति । परिदह्यते स्रवंतः

न च शक्नोम्यवस्थातुं भ्रमतीव च मे मनः ।

निमित्तानि च पश्यामि विपरीतानि केशव ॥ ३० ॥

न च श्रेयो न पश्यामि हत्वा स्वजनमाहवे ।

न काङ्क्षे विजयं कृष्ण न च राज्यं सुखानि च ॥ ३१ ॥

२ आनन्दगिरिव्याख्या ।

गात्रेषु पुलकितत्वम् ॥ २९ ॥ किं चाधैर्यमपि संवृत्तमित्याह—नचेति । मोहोऽपि महान्भवतीत्याह—भ्रमतीवेति । विपरीतनिमित्तप्रतीतेरपि मोहो भवतीत्याह—निमित्तानीति । तानि विपरीतानि निमित्तानि यानि वामनेत्रस्फुरणादीनि ॥ ३० ॥ युद्धे स्वजनहिंसया फलानुपलम्भादपि तस्मादुपरिरंसा जायत इत्याह—न चेति । प्राप्तानां—युगुत्सूनां हिंसया विजयो राज्यं सुखानि च लब्धुं शक्यानीति कुतो युद्धादुपरितरित्याशङ्क्याह—न काङ्क्षे इति ॥ ३१ ॥ किमिति राज्यादिकं सर्वाकाङ्क्षितत्वान्न काङ्क्ष्यते तेन हि पुत्रभ्रात्रादीनां स्वास्थ्यमाधातुं शक्यमित्याशङ्क्याह—

४ मधुसूदनीव्याख्या ।

तत्र हेतुः मम मनो भ्रमतीवेति भ्रमणकर्तृसादृश्यं नाम मनसः कश्चिद्विकारविशेषो मूर्च्छायाः पूर्वावस्था । च हेतौ । यतएवमतो । नावस्थातुं शक्नोमीत्यर्थः ॥ २६ ॥ २७ ॥ २८ ॥ २९ ॥ ३० ॥ पुररप्यवस्थानासामर्थ्यं कारणाह—निमित्तानि सूचकतया आसन्नदुःखस्य विपरीतानि वामनेत्रस्फुरणादीनि पश्याम्यनुभवामि । अतोऽपि नावस्थातुं शक्नोमीत्यर्थः । अहमनात्मवित्त्वेन दुःखित्वाच्छोकनिबन्धनं क्लेशमनुभवामि त्वं तु सदानन्दरूपत्वाच्छोकासंसर्गाति कृष्णपदेन सूचितम् । अतः स्वजनदर्शने तुल्येऽपि शोकासंसर्गित्वलक्षणाद्विशेषात्त्वं मामशोकं कुर्विति भावः । केशवपदेन च तत्करणसामर्थ्यम् । को ब्रह्मा सृष्टिकर्ता, ईशो रुद्रः संहर्ता, तौ वाल्यनुकम्प्यतया गच्छतीति तद्भुत्पत्तेः । भक्तदुःखकर्षित्वं वा कृष्णपदेनोक्तम् । केशवपदेन च केश्यादिदुष्टदैत्यनिवर्हणेन सर्वदा भक्तान्पालयसीत्यतो मामपि शोकनिवारणेन पालयिष्यसीति सूचितम् । एवं लिङ्गद्वारेण समीचीनप्रवृत्तिहेतुभूततत्त्वज्ञानप्रतिबन्धकीभूतं शोकमुक्त्वा संप्रति तत्कारितानि विपरीतप्रवृत्तिहेतुभूतानि विपरीतबुद्धिं दर्शयति—श्रेयः पुरुषार्थं दृष्टमदृष्टं वा बहुविचारणादनु पश्चादपि न पश्यामि । अस्वजनमपि युद्धे हत्वा श्रेयो न पश्यामि । 'द्वाविमौ पुरुषो लोके सूर्यमण्डलभेदिनौ । परिव्राज्योगयुक्तश्चरणे चाभिमुखो हतः ॥' इत्यादिनां हतस्यैव श्रेयोविशेषाभिधानाद्धनुस्तु न किञ्चित्सुकृतम् । एवमस्वजनवधेऽपि श्रेयसोऽभावे स्वजनवधे सुतरां तदभाव इति ज्ञापयितुं स्वजनमित्युक्तम् ॥ ३१ ॥ ननु मामुददृष्टं प्रयोजनं दृष्टप्रयोजनानि तु विजयो राज्यं सुखानि च निर्विवादानीत्यत आह—पूर्वत्र सुखं परतः फलाकाङ्क्षा ह्युपायप्रवृत्तौ कारणम् । अतस्तदाकाङ्क्षाया अभावात्तदुपाये युद्धे भोजनेच्छाविरहिण

५ भाष्योत्कर्षदीपिका ।

वेपथुः कम्पः । रोमहर्षो रोमाङ्गः ॥ २९ ॥ हस्ताद्गण्डवीं संसते पतति । त्वक्चैव परि समन्ताद्बद्धते । धैर्याभावादवस्थातुं च न शक्नोमि । मे मनो भ्रमतीव च । मम मनो मोहं प्राप्नोतीवेत्यर्थः ॥ ३० ॥ विपरीतनिमित्तप्रवृत्तेरपि मोहो भवतीत्याह—निमित्तानीति । निमित्तानि च विपरीतानि वामनेत्रस्फुरणादीनि पश्यामि । तथाचास्मद्विमित्तः स्वजननाशो भविष्यति ननु केश्यादिमारणेन भवता यथा स्वजनः पालितः तथा स्वजनरक्षणमिति सूचयन्संबोधयति—हे केशवेति । अहमनात्मवित्त्वेन दुःखित्वाच्छोकनिबन्धनं क्लेशमनुभवामि, त्वं तु सदानन्दरूपत्वाच्छोकासंसर्गाति कृष्णपदेन सूचितम् । अतः स्वजनदर्शने तुल्येऽपि शोकासंसर्गित्वलक्षणाद्विशेषात्त्वं मामशोकं कुर्विति भावः । केशवपदेन च तत्करणसामर्थ्यं केशौ ब्रह्मरुद्रौ वाल्यनुकम्प्यतया गच्छतीति तद्भुत्पत्तेः । भक्तदुःखकर्षित्वं वा कृष्णपदेनोक्तम् । केशवपदेन च केश्यादिदुष्टनिवर्हणेन सर्वदा भक्तान्पालयसीत्यतो मामपि शोकनिवारणेन पालयिष्यसीति सूचितमिति केचित् । इदानीं शोकमोहाविष्टचित्तः स्वधर्मेऽधर्मतां निष्प्रयोजनतां चारोपयन्नाह—नचेति । आहवे युद्धभूमौ स्वजनं स्वबन्धुवर्गं हत्वा अनु पश्चाच्छ्रेयो न पश्यामि । अतो निष्फलाया बन्धुहिंसाया अधर्मनिमित्ताया निवृत्तिरेव युक्तेति भावः ॥ ३१ ॥ ननु युद्धेन शत्रूजित्वा विजयराज्यादिश्रेयसो लाभस्यावश्यंभावात्किमिति न च श्रेयो न पश्यामीत्युच्यते त्वयेति तत्राह—न काङ्क्षे इति । हे कृष्णेति संबोधयन् 'वासुदेवे मनो यस्य जपहोमार्चनादिषु । तस्यान्तरायो मैत्रेय देवेन्द्रत्वादिकं फलम् ॥' इतिवचनात्स्वभक्त्यन्तरायात्मकस्य विजयराज्यादेः कर्षित्वमेव भक्तस्योपरि तवानुग्रहः 'यस्यानुग्रहमिच्छामि तस्य वित्तं हराम्यहम्' इति भगवद्वचनात् । तस्माद्विजयादेर्भवद्भक्त्यन्तरायात्वमालोच्यापि तन्न काङ्क्षे इति ध्वनयति । ननु भवतां भागवतानां स्वार्थे विषये विरक्तानां मास्तु स्वार्थे विजयाद्याकाङ्क्षा, स्वसंबन्धिनानामर्थे तु तदाकाङ्क्षा युक्तेत्याशङ्क्य येषामर्थे विजयादिकमपेक्षितं ते त्वत्र मरिष्यतीति किमस्माकं पाण्डवानां तेनेत्याह—किमित्यादिसार्धद्वयेन । नोऽस्माकं राज्येन किम् । तज्जन्य-

६ श्रीधरीव्याख्या ।

संतप्यते ॥ २९ ॥ अन्यच्च—न चेति । विपरीतानि निमित्तान्यनिष्टध्वकानि शकुनानि पश्यामि ॥ ३० ॥ किंच—न चेति । स्वजनं आहवे युद्धे हत्वा श्रेयः फलं न पश्यामि । विजयादिकं फलं किं न पश्यसीति चेत्तत्राह—न काङ्क्षे इति ॥ ३१ ॥ एतदेव प्रपश्यति—

किं नो राज्येन गोविन्द किं भोगैर्जीविते न वा ।

येषामर्थे काङ्क्षितं नो राज्यं भोगाः सुखानि च ॥ ३२ ॥

त इमेऽवस्थिता युद्धे प्राणांस्त्यक्त्वा धनानि च ।

आचार्याः पितरः पुत्रास्तथैव च पितामहाः ॥ ३३ ॥

मातुलाः श्वशुराः पौत्राः श्यालाः संबन्धिनस्तथा ।

एतान्न हन्तुमिच्छामि घ्नतोऽपि मधुसूदन ॥ ३४ ॥

अपि त्रैलोक्यराज्यस्य हेतोः किं नु महीकृते ।

निहत्य धार्तराष्ट्रान्नः का प्रीतिः स्याज्जनार्दन ॥ ३५ ॥

२ आनन्दगिरिव्याख्या ।

किमिति । राज्यादीनामाक्षेपे हेतुमाह—येषामिति ॥ ३२ ॥ तानेव विशिनष्टि—आचार्या इति ॥ ३३ ॥ मातुला इति । श्याला भार्याणां आतरो धृष्टदुष्प्रभृतयः । वध्येष्वपि स्वराज्यपरिपन्थिष्वाततायिषु कृपाबुद्ध्या स्वधर्माद्युद्धात्पूर्वोक्तमोहादिवशात्प्रच्युतिं प्रदर्शयति—एतानिति । ‘जिघांसन्तं जिघांसीयात्’ इति न्यायादेतेषां हिंसा न दोषा-येत्याशङ्क्याह—घ्नतोऽपीति ॥ ३४ ॥ पृथिवीप्राप्त्यर्थं हि हननमतेषामिष्यते न च तत्प्राप्तिः समीहितेति कैमुतिक-

३ नीलकण्ठव्याख्या (चतुर्थरी) ।

॥ २९ ॥ ३० ॥ निमित्तानि लोकक्षयकराणि भूमिकम्पादीनि ॥ ३१ ॥ ३२ ॥ ३३ ॥ स्याल इति स्यालशब्दो दन्त्यादिः । ‘वि जामातुरुत वाचा स्यालात्’ इति मन्त्रवर्णात् । ‘स्याल्लजानावपतीति वा लाजा लाजतेः सं शूर्पं सतेः’ इति यास्कः ॥ ३४ ॥ हन्तु इच्छापि मम न भवति किमुत हन्तृत्वमित्यर्थः । महीकृते पृथिव्यर्थे ॥ ३५ ॥

४ मधुसूदनीव्याख्या ।

इव पाकादौ मम प्रवृत्तिरनुपपन्नेत्यर्थः । कुतः पुनरितरपुरुषपरिष्यमाणेषु तवानिच्छेत्स्वत आह—किं न इति । भोगैः सुखैर्जीवितेन जीवितसाधनेन विजयेनेत्यर्थः । विना राज्यं भोगान् कौरवविजयं च वने निवसतामस्माकं तेनैव जगति श्लाघनीयजीवितानां किमेभिराकाङ्क्षितंरिति भावः । गोशब्दाद्यानीन्द्रियाण्यधिष्ठानतया नित्यं प्राप्तस्त्वमेव ममैहिकफलविरागं जानासीति सूचयन्संबोधयति गोविन्देति ॥ ३२ ॥ राज्यादीनामाक्षेपे हेतुमाह—एतेन स्वस्य वैराग्येऽपि स्त्रीयानामर्थं यतनीयमित्यपास्तम् । एकानि नो हि राज्याद्यनपेक्षितमेव । येषां तु बन्धूनामर्थं तदपेक्षितं त एते प्राणान्प्राणाणां धनानि धनाणां च त्यक्त्वा युद्धेऽवस्थिता इति न स्वार्थः स्त्रीयार्थं वायं प्रयत्न इति भावः । भोगशब्दः पूर्वत्र सुखपरतया निर्दिष्टोऽप्यत्र पृथक्सुखग्रहणात्सुखसाधनविषयपरः । प्राणधनशब्दौ तु तदाशालक्षकौ । स्वप्राणत्यागेऽपि स्वबन्धूनामुपभोगाय धनाशा संभवेदिति तद्वारणाय पृथग्धनग्रहणम् ॥ ३३ ॥ येषामर्थं राज्याद्यपेक्षितं तेऽत्र नागता इत्याशङ्क्य तान्विशिनष्टि स्पष्टम् ॥ ३४ ॥ ननु यदि कृपया त्वमेतान्न हंसि तर्हि त्वामेते राज्यलोभेन हनिष्यन्त्येव अतस्त्वमेवैतान्हत्वा

५ भाष्योत्कर्षदीपिका ।

भोगैर्जीविनं वा किम् । न किमपीत्यर्थः । राज्याद्यपेक्षया वने निवसतामस्माकं कन्दमूलादिना जीवनं स्वजनरक्षकं वरम् । यतः सर्वप्रकारेण स्वबन्धुरक्षणं कर्तव्यमिति स्वजनरक्षणेन लब्धगोविन्दनाम्ना जगद्गुरुत्वमेव गोविन्दनाम्ना शंससीति ध्वनयन्संबोधयति—हे गोविन्देति । गोशब्दाद्यानीन्द्रियाण्यधिष्ठानतया नित्यं प्राप्तस्त्वमेव ममैहिकफलविरागं जानामीति संबोधनाशय इति केचित् ॥ ३२ ॥ येषां स्त्रीयानामर्थं नो राज्यं भोगसाधनमाकाङ्क्षितमभिलषितं भोगाः सुखसाधनानि सुखानि च येषामर्थं आकाङ्क्षितानि त इमे प्रत्यक्षेणोपलभ्यमानाः प्राणान्धनानि च त्यक्त्वा युद्धेऽवस्थिताः । त्यक्मिति वक्तव्ये त्यक्त्वेति क्त्वाप्रत्ययेन प्राणादित्यागसाधने समरे प्रवृत्ते तत्पुनरुपपन्थिता अपि तद्व्यमात्रिशयान्पलाय्य गमिष्यन्तीति शङ्का न कर्तव्येति सूचयति ॥ ३३ ॥ तान्विशिनष्टि—आचार्या इति । मातुला जननीभ्रातरः । भार्याभ्रातरः स्यालाः । स्पष्टमन्यत् ॥ ३४ ॥ ननु स्वराज्यपरिपन्थिनामातान्यानां हननमेव युक्तं ‘जिघांसन्तं जिघांसीयात्’ इति न्यायैनेतेषां हनने दोषाभावादित्याशङ्क्याह—एतानिति । अपि त्रैलोक्यराज्यस्य हेतोर्घ्नतोऽप्येतानित्यन्वयः । पृथिवीप्राप्त्यर्थं हि हननमतेषामिष्यते न च तत्प्राप्तिः समीहितेति कैमुत्यन्यायेन दर्शयति—अपीति । नहि महदपि त्रैलोक्यराज्यं लब्धुं स्वजनहिंसार्थं मनो मदीयं स्पृहयति, पृथिवीप्राप्त्यर्थं पुनर्वन्धुवधं न श्रद्ध-

६ श्रीचरीव्याख्या ।

किं न इति सार्धम्याम् । यदर्थमस्माकं राज्यादिकमपेक्षितं त एते प्राणधनानि त्यक्त्वा त्यागमहीकृत्य युद्धार्थमवस्थिताः । अतः किमस्माकं राज्यादिभिः कृतमित्यर्थः ॥ ३२ ॥ ३३ ॥ ननु यदि कृपया त्वमेतान्न हंसि तर्हि त्वामेते राज्यलोभेन हनिष्यन्त्येव । अतस्त्वमेवैतान्हत्वा राज्यं मुहुरेव तन्नाह—एतास्तेति सार्धेन । घ्नतोऽप्येतान्घातयतोऽप्येतान्त्रैलोक्यराज्यस्यापि हेतोस्तत्प्राप्त्यर्थमप्यहं

पापमेवाश्रयेदस्मान्हत्वैतानाततायिनः ।

तस्मान्नाहं वयं हन्तुं धार्तराष्ट्रान् सबान्धवान् ।

स्वजनं हि कथं हत्वा सुखिनः स्याम माधव ॥ ३६ ॥

२ आनन्दगिरिव्याख्या ।

न्यायेन दर्शयति—अपीति । नहि महदपि त्रैलोक्यलक्षणं राज्यं लब्धुं स्वजनहिंसायै मनो मदीयं स्पृहयति पृथिवी-प्राप्त्यर्थं पुनर्बन्धुवधं न श्रद्धामीति किं वक्तव्यमित्यर्थः । दुर्योधनादीनां शत्रूणां निग्रहे प्रीतिप्राप्तिसंभवाद्युद्धं कर्तव्यमित्याशङ्क्याह—निहत्येति ॥ ३५ ॥ यदि पुनरमी दुर्योधनादयो न निगृह्येरन् भवन्तस्तर्हि तैर्निगृहीता दुःखिताः स्युरित्याशङ्क्याह—पापमेवेति । यदीमे दुर्योधनादयो निर्दोषानेवास्मानकस्माद्युद्धभूमौ हन्युः, तदैतान् ‘अग्निदो गरदश्च’ इत्यादिलक्षणोपेतानाततायिनो निर्दोषस्वजनहिंसाप्रयुक्तं पापं पूर्वमेव पापिनः समाश्रयेदित्यर्थः । अथवा यद्यप्येते भवन्त्याततायिनस्तथाप्येतानतिशोच्यानदुर्योधनादीन् हिंसित्वा तत्कृतं पापमस्मानेवाश्रयेदतो नास्माभिरेते हन्तव्या इत्यर्थः । अथवा गुरुभ्रातृसुहृत्प्रभृतीनेतान्हत्वा वयमाततायिनः स्याम, ततश्चैतान्हत्वा हिंसाकृतं पापमाततायिनोऽस्मानेव समाश्रयेदिति युद्धादुपरमणमस्माकं श्रेयस्करमित्यर्थः । फलाभावादनर्थसंभवाच्च परहिंसा न कर्तव्येत्युपसंहरति—तस्मादिति । किंच राज्यसुखमुद्दिश्य युद्धमुपक्रम्य तेन च स्वजनपरिक्षये न सुखमुपपद्यते तेन न कर्तव्यं युद्धमि-

३ नीलकण्ठव्याख्या (चतुर्थी) ।

आततायिनः ‘अग्निदो गरदश्चैव शस्त्रपाणिर्धनापहः । क्षेत्रदारहरश्चैव षडेते ह्याततायिनः ॥ आततायिनमायान्तं

४ मधुसूदनीव्याख्या ।

राज्यं भुङ्क्ष्वेत्यत आह—त्रैलोक्यराज्यस्यापि हेतोः तत्प्राप्त्यर्थमपि, अस्मान्मत्तोऽप्येतान् हन्तुमिच्छामि इच्छामपि न कुर्यामहं किंपुनर्हन्त्याम्, महीमात्रप्राप्तये तु न हन्यामिति किमु वक्तव्यमित्यर्थः । मधुसूदनेति संबोधयन्वैदिकमार्गप्रवर्तकत्वं भगवतः सूचयति । नन्वन्यान्विहाय धार्तराष्ट्रा एव हन्तव्यास्तेषामत्यन्तकूरतरतत्तदुःखदातृणां वधे प्रीतिसंभवादित्यत आह—धार्तराष्ट्रान्दुर्योधनादीन्भ्रातृन्निहत्य स्थितानामस्माकं का प्रीतिः स्यात् । न कापीत्यर्थः । नहि मूढजनोचितक्षण-मात्रवर्तिसुखाभासलोभेन चिरतरनरकयातनाहेतुर्बन्धुवधोऽस्माकं युक्त इति भावः । जनार्दनेति संबोधनेन यदि वध्या एते तर्हि त्वमेवैताज्जहि, प्रलये सर्वजनहिंसकत्वेऽपि सर्वपापासंसर्गित्वादिति सूचयति ॥ ३५ ॥ ननु ‘अग्निदो गरदश्चैव शस्त्रपाणिर्धनापहः । क्षेत्रदारहरश्चैव षडेते ह्याततायिनः ॥’ इति स्मृतेरेतेषां च सर्वप्रकारैराततायित्वात् ‘आततायिन-मायान्तं हन्यादेवाविचारयन् । नाततायिवधे दोषो हन्तुर्भवति कश्चन ॥’ इति वचनेन दोषाभावप्रतीतिर्हन्तव्या एव दुर्योधनादय आततायिन इत्याशङ्क्याह—पापमेवेति । एतानाततायिनोऽपि हत्वा स्थितानस्मान्पापमाश्रयेदेवेति संबन्धः । अथवा पापमेवाधयेव किंचिदन्यदृष्टमष्टं वा प्रयोजनमित्यर्थः । ‘न हिंस्यात्’ इति धर्मशास्त्रात् ‘आततायिनं हन्यात्’ इत्यर्थशास्त्रस्य दुर्बलत्वात् । तदुक्तं याज्ञवल्क्येन ‘स्मृत्योर्विरोधे न्यायस्तु बलवान्व्यवहारतः । अर्थ-शास्त्रात् बलवद्धर्मशास्त्रमिति स्थितिः ॥’ अपरा व्याख्या । ननु धार्तराष्ट्रान्तर्भावात् भवतां प्रीत्यभावेऽपि युष्मान्मत्तो धार्तराष्ट्राणां प्रीतिरस्त्येवातस्ते युष्मान्हन्युरित्यत आह—पापमेवेति । अस्मान्हत्वा स्थितानेतानाततायिनो धार्तराष्ट्रान्पूर्वमपि

५ भाष्योत्कर्षदीपिका ।

ध्यामिति किं वक्तव्यमित्यर्थ इति प्राञ्चः । मयोः सूदनेन त्वयापि स्वपुत्रक्षणे कृतमिति कथमस्माभिः संबन्धिनाशः कर्तव्य इति ध्वनयन्संबोधयति—मधुसूदनेति । यदा मधुरित्युपलक्षणं कैटभस्यापि । मधुकैटभयो रजस्तमसोः सूदनस्त्वं स्वभक्तं मां तदुभया-त्मकेऽस्मिन्वोरे कर्मणि नियोजयितुं नार्हसीति सूचयन्नाह—मधुसूदनेति । मधुसूदनेति संबोधयन् वैदिकमार्गप्रवर्तकत्वं भगवतः सूचयतीति केचित् । ननु बह्वपकृत्युधेतराष्ट्रस्य पुत्रान्दुःखदातृन्निहत्य स्थितानां गुप्ताकं प्रीतिर्भविष्यतीति चेत्तत्राह—निहत्येति । धार्तराष्ट्रान्निहत्य नोऽस्माकं का प्रीतिः स्यात् । न कापीत्यर्थः । अपकर्तार्यपि वृद्धेऽपकारो न कार्य इति धृतराष्ट्रसंबन्धप्रदर्शनाशयः । तवतु दुष्टजनघातेन स्वसंबन्धिप्रसन्नता संपद्यते, अस्माकं तु सापि नास्ति, अस्मत्संबन्धिनामवश्यं भाविनाशदर्शनादिति सूचयन्नाह—जनार्दनेति । जनार्दनेति संबोधनेन यद्येते वध्यास्तर्हि त्वमेवैताज्जहि, प्रलये सर्वजनहिंसकत्वेऽपि सर्वपापासंसर्गित्वादिति सूचयतीति केचित् ॥ ३५ ॥ ननु ‘अग्निदो गरदश्चैव शस्त्रपाणिर्धनापहः । क्षेत्रदारहरश्चैव षडेते ह्याततायिनः ॥’ इति वचनादात-तायिन एतान्हत्वा ‘नाततायिवधे दोषः’ इति वचनाद्युष्मान्पापं नाश्रयिष्यति अपित्वाततायिन एतानेवेत्यत आह—पापमिति ।

६ श्रीधरीव्याख्या ।

हन्तुं नेच्छामि । किं पुनर्महीमात्रप्राप्त्यर्थमित्यर्थः ॥ ३४ ॥ ३५ ॥ ननुच ‘अग्निदो गरदश्चैव शस्त्रपाणिर्धनापहः । क्षेत्रदारपहतौ

७ अभिनवगुप्तार्थव्याख्या ।

॥ २० ॥ २१ ॥ २२ ॥ २३ ॥ २४ ॥ २५ ॥ २६ ॥ २७ ॥ २८ ॥ २९ ॥ ३० ॥ ३१ ॥ ३२ ॥ ३३ ॥ ३४ ॥ अतएव स्वधर्ममात्रतयैव

यद्यप्येते न पश्यन्ति लोभोपहतचेतसः ।

कुलक्षयकृतं दोषं मित्रद्रोहे च पातकम् ॥ ३७ ॥

कथं न ज्ञेयमस्माभिः पापादस्मान्निवर्तितुम् ।

कुलक्षयकृतं दोषं प्रपश्यद्भिर्जनार्दन ॥ ३८ ॥

२ आनन्दगिरिव्याख्या ।

त्याह—स्वजनं हीति ॥ ३६ ॥ कथं तर्हि परेषां कुलक्षये स्वजनहिंसायां च प्रवृत्तिस्तत्राह—यद्यपीति । लोभोपहतबुद्धित्वात्तेषां कुलक्षयादिप्रयुक्तदोषप्रतीत्यभावात्प्रवृत्तिविस्मयः संभवतीत्यर्थः ॥ ३७ ॥ परेषामिवास्माकमपि प्रवृत्तिविस्मयः संभवेदिति चेन्नेत्याह—कथमिति । कुलक्षयेति । कुलक्षये मित्रद्रोहे च दोषं प्रपश्यद्भिस्सा-भिस्तद्दोषशब्दितं पापं कथं न ज्ञातव्यं तदज्ञाने तत्परिहारासंभवाद्दोऽस्मात्पापान्निवृत्त्यर्थं तज्ज्ञानमपेक्षितमिति

३ नीलकण्ठव्याख्या (चतुर्थरी) ।

हन्यादेवाविचारयन् । नाततायिवधे दोषो हन्तुर्भवति कश्चन ॥' इति । यद्यप्येवं तथापि एतान्हत्वा अस्मान्पापमेव आश्रेयेत् । आततायिवधो हि अर्थशास्त्रविहितः । 'न हिंस्यात्सर्वा भूतानि' इति तु धर्मशास्त्रम् । तच्च पूर्वस्मात्प्रबलम् । यथोक्तं याज्ञवल्क्येन 'स्मृत्योर्विरोधे न्यायस्तु बलवान्यवहारतः । अर्थशास्त्रात् बलवद्धर्मशास्त्रमिति स्थितिः ॥' इति । अस्मान्हत्वा एतान् आततायिनः पापमेवाश्रेयेदित्यपरा योजना । तथाच एत एवास्मद्वधेन नश्यन्तु नतु वयमेतेषां

४ मधुसूदनीव्याख्या ।

पापिनः सांप्रतमपि पापमेवाश्रेयन्नान्यत्किञ्चित्सुखमित्यर्थः । तथा चायुध्यतोऽस्मान्भूवतएव पापिनो भविष्यन्ति नास्माकं कापि क्षतिः पापासंबन्धादित्यभिप्रायः । फलाभावादनर्थसंभवाच्च परहिंसा न कर्तव्येति 'नन श्रेयोऽनुपश्यामि' इत्यारभ्योक्तं तदुपसंहरति । अदृष्टफलाभावोऽनर्थसंभवश्च तच्छब्देन परामृश्यते । दृष्टसुखाभावमाह—स्वजनं हीति । माधवेति लक्ष्मीपतिव्याघ्रालक्ष्मीके कर्मणि प्रवर्तयितुमर्हसीति भावः ॥ ३६ ॥ कथं तर्हि परेषां कुलक्षये स्वजनहिंसायां च प्रवृत्तिस्तत्राह—लोभोपहतबुद्धित्वात्तेषां कुलक्षयादिनिमित्तदोषप्रतिबंधानाभावात्प्रवृत्तिः संभवतीत्यर्थः । अतएव भीष्मा-

५ भाष्योक्तपदीपिका ।

एतानाततायिनो हन्वाऽस्मानेव पापमाश्रेयेत् । 'शर्विर्मा पुरुषो लोके सूर्यमण्डलभेदिना । परिवाज्योगयुक्तश्च रणे नाभिमृग्यो हनः ॥' इत्यादिना हतस्य पापापगमाच्छ्रेयोविशेषाभिधानात् हननकर्तृयुतानस्मानेव हिंसानिवन्धनं पापमाश्रेयेदिति 'आततायिनमायान्तं हन्यादेवाविचारयन् । नाततायिवधे दोषो हन्तुर्भवति कश्चन ॥' इति वचनं स्वार्थशास्त्रत्वेन दृष्टव्यत्वात् 'न हिंस्यात्सर्वा भूतानि' इति प्रबलेन धर्मशास्त्रेण बाध्यते । तदुक्तं याज्ञवल्क्येन 'स्मृत्योर्विरोधे न्यायस्तु बलवान्यवहारतः । अर्थशास्त्रात् बलवद्धर्मशास्त्रमिति स्थितिः ॥' इत्यभिप्रायः । युद्धायानुयुतानस्मान्हन्येतानाततायिनः पापमेवाश्रेयेदिति वा, एतान्हन्याततायिनोऽस्मानेवेति चेति पञ्चत्रयेऽपि एतदादेर्हननक्रियांप्रति कर्तव्ये कथाप्रत्ययः स्थित्यादिक्रियामाह लोपपद्यते । एवं युद्धस्य निष्फलतामनर्थहेतुतां चोपपाद्योपसंहरति—तस्मादिति । ब्रह्मविद्यापतिव्यात्तत्साधने प्रवर्तयितुमर्हसि नन्वभिन्नेऽंशे कर्मणीति सूचयद्वाह—माधवेति । स्वजनमुखेन मृत्यार्थस्य राज्यलक्ष्मीपतित्वस्य स्वजननाशेन मृत्योजनकत्वात्स्वजनं हन्वा कथं सुविनः स्याम, यतस्तवापि लक्ष्मीपतित्वं स्वजनार्थमेवेति वा माधवेति संबोधनं सूचयति । लक्ष्मीपतिव्याघ्रालक्ष्मीके कर्मणि प्रवर्तयितुमर्हसीति भाव इति केचित् ॥ ३६ ॥ ननु स्वजनहिंसाकृतस्य दोषस्योभयं समागत्यावथा ते पापं न पश्यन्ति तथा भवद्भिर्गपि न ज्ञेयमिति चेन्न-त्राह—यद्यपीति । लोभोपहतं चेतो येषां ते लोभोपहतचेतस्त्वादिते कुलक्षयकृतं दोषं मित्राणां द्रोहं च पातकं यद्यपि न

६ श्रीधरीव्याख्या ।

च पठेते आततायिनः ॥' इति सारणात् । अद्भिर् इत्यादिभिः पद्भिर्गपि हेतुभिरेते तावदाततायिनः । आततायिनां च वधो युक्त एव । 'आततायिनमायान्तं हन्वादेवाविचारयन् । नाततायिवधे दोषो हन्तुर्भवति कश्चन ॥' इति वचनात्तत्राह साधने—पापमिति । 'आततायिनमायान्तम्' इत्यादिकर्मार्थशास्त्रं धर्मशास्त्रादुच्यते । यथोक्तं याज्ञवल्क्येन—'स्मृत्योर्विरोधे न्यायस्तु बलवान्यवहारतः । अर्थशास्त्राच्च बलवद्धर्मशास्त्रमिति स्थितिः ॥' तस्मादाततायिनामप्येतेषामार्थादीनां वधेऽस्माकं पापमेव भवेदन्यायव्याधधर्मशास्त्रे-तद्वक्ष्य न चेह सुखं स्यादित्याह—स्वजनं हीति ॥ ३६ ॥ ननु तर्हेतेषामपि बन्धुवधदोषे समाने सति यथैवेति बन्धुवधदो-षमङ्गीकृत्य युद्धे प्रवर्तन्ते तथैव भवानपि प्रवर्ततां किमेनेन विधादेनेत्यत आह—यद्यपीति द्वाभ्याम् । राज्यलोभोपहतं भ्रष्ट-

७ अभिनवगुप्ताचार्यव्याख्या ।

कर्मण्यनुतिष्ठान्विशेषधियेत्युत्तरं दास्यते—निहृत्य धातृराहति । आततायिनां हनने पापमेव कर्तुं । अतोऽयमर्थः । पापेन तावदेन-ऽऽकृष्टत्रयो हताः । परतन्त्रीकृतास्तांश्च निहत्वास्त्रानपि पापमाश्रेयेत् । पापमत्र लोभवशात्कुलक्षयादिदोषवर्जितम् ॥ ३६ ॥ अतएव कुलादि-

कुलक्षये प्रणश्यन्ति कुलधर्माः सनातनाः ।

धर्मे नष्टे कुलं कृत्स्नमधर्मोऽभिभवत्युत ॥ ३९ ॥

अधर्माभिभवात्कृष्ण प्रदुष्यन्ति कुलस्त्रियः ।

स्त्रीषु दुष्टासु वाष्ण्येय जायते वर्णसंकरः ॥ ४० ॥

२ आनन्दगिरिव्याख्या ।

पापपरिहारार्थिनामस्माकं न युक्ता युद्धे प्रवृत्तिरित्यर्थः ॥ ३८ ॥ कोऽसौ कुलक्षये दोषो यद्दर्शनाद्युष्माकं युद्धादु-
परतिरपेक्ष्यते तत्राह—कुलेति । कुलस्य हि क्षये कुलसंबन्धिनश्चिरन्तना धर्मास्तत्तद्विहोत्रादिक्रियासाध्या
नाशमुपयान्ति । कर्तुरभावादित्यर्थः । धर्मेनाशेऽपि किं स्यादिति चेत्तत्राह—धर्म इति । कुलप्रयुक्ते धर्मे
कुलनाशादेव नष्टे कुलक्षयकरस्य कुलं परिशिष्टमखिलमपि तदीयोऽधर्मोऽभिभवति । अधर्मभूयिष्ठं तस्य कुलं
भवतीत्यर्थः ॥ ३९ ॥ कुलक्षयकृतेऽवशिष्टकुलस्याधर्मप्रवणत्वे को दोषः स्यादिति तत्राह—अधर्मेति ।
पापप्रचुरे कुले प्रसूतानां स्त्रीणां प्रदुष्टत्वे किं दुष्यति तत्राह—स्त्रीष्विति ॥ ४० ॥ वर्णसंकरस्य दोषपर्य-

३ नीलकण्ठव्याख्या (चतुर्थी) ।

वधेन नङ्क्ष्याम इति भावः ॥ ३६ ॥ ३७ ॥ ननु 'आहूतो न निर्वर्तेत द्यूतादपि रणादपि' इति 'विजितं क्षत्रि-
यस्य' इति च युद्धादनिवृत्तिर्हि सया च वृत्तिः क्षत्रियस्येष्टा तत्कथं युद्धान्निवृत्तिमिच्छसीत्याशङ्क्याह—कथमिति । सा हि
लोभमूलिका स्मृतिः कुलक्षयदोषविधिना बाध्यते । यथा 'औदुम्बरीं स्पृष्ट्वेद्वयेत्' इति स्पर्शनविधिना विरुद्धा सती
'औदुम्बरी सर्वा वेष्टयितव्या' इति सर्ववेष्टनस्मृतिर्बाध्यते लोभमूलकत्वात्तद्वत् । नहि विधिमात्रार्थकचित्कर्तव्यम् ।
इयेनादीनामधर्मरूपाणामप्यवश्यानुष्ठेयत्वापत्तेः । तस्माद्यत्फलतो न दुष्यति तदेव विहितं धर्मरूपमनुष्ठेयम् । यथोक्तम्
'फलतोऽपि च यत्कर्म नानर्थेनानुबध्यते । केवलं प्रीतिहेतुत्वात्तद्धर्म इति कथ्यते ॥' इति । इयेनादिवत्पापानुब-
न्धित्वात् युद्धं त्याज्यमेवेत्यर्थः ॥ ३८ ॥ प्रणश्यन्ति अनुष्ठातृणां वृद्धानामभावात् । अवशिष्टं बालादिरूपं वंशं

४ मधुसूदनीव्याख्या ।

दीनां शिष्टानां बन्धुवधे प्रवृत्तत्वाच्छिष्टाचारत्वेन वेदमूलत्वादितरेषामपि तत्प्रवृत्तिरुचितेत्यपास्तम् । 'हेतुदर्शनाच्च' इति
न्यायात् । तत्रहि लोभादिहेतुदर्शने वेदमूलत्वं न कल्प्यत इति स्थापितं यद्यप्येते न पश्यन्ति तथापि कथमस्माभिर्न
ज्ञेयमित्युत्तरश्लोकेन संबन्धः ॥ ३७ ॥ ननु यद्यप्येते लोभात्प्रवृत्तास्तथापि 'आहूतो न निर्वर्तेत द्यूतादपि रणादपि' इति
'विजितं क्षत्रियस्य' इत्यादिभिः क्षत्रियस्य युद्धं धर्मो युद्धान्जितं च धर्म्यं धनमिति शास्त्रे निश्चयाद्भवतां च तैराहृतत्वाद्युद्धे
प्रवृत्तिरुचितैवेत्याशङ्क्याह—अस्मात्पापाद्बन्धुवधफलकयुद्धरूपात् । अयमर्थः—श्रेयःसाधनताज्ञानं हि प्रवर्तकं श्रेयश्च तद्य-
दश्रेयोऽननुबन्धि । अन्यथा इयेनादीनामपि धर्मत्वापत्तेः । तथाचोक्तम् 'फलतोऽपि च यत्कर्म नानर्थेनानुबध्यते । केवलप्रीतिहे-
तुत्वात्तद्धर्म इति कथ्यते ॥' इति, ततश्चाश्रेयोनुबन्धितया शास्त्रप्रतिपादितेऽपि इयेनादाविवास्मिन्युद्धेऽपि नास्माकं प्रवृत्तिरुचितेति
॥ ३८ ॥ एवंच विजयादीनामश्रेयस्त्वेनानाकाङ्क्षितत्वात् तदर्थं प्रवर्तितव्यमिति द्रढयितुमनर्थोनुबन्धित्वेनाश्रेयस्त्वमेव प्रप-
ञ्चयन्नाह—सनातनाः परम्पराप्राप्ताः कुलधर्माः कुलोचिता धर्माः कुलक्षये प्रणश्यन्ति कर्तुरभावात् । उत अपि अग्नि-
होत्राद्यनुष्ठातृपुरुषनाशेन धर्मे नष्टे । जात्यभिप्रायमेकवचनम् । अवशिष्टं बालादिरूपं कृत्स्नमपि कुलमधर्मोऽभिभवति स्वाधीन-

५ भाष्योत्कर्षदीपिका ।

पश्यन्ति तथाप्यस्माभिः कथं न ज्ञेयमिति परेणान्वयः ॥ ३७ ॥ अस्मात्पापान्निवर्तितुं निवृत्त्यर्थं कुलक्षयकृतं दोषं प्रकर्षेण पश्य-
द्भिरस्माभिस्तदोषशब्दितं पापं कथं न ज्ञातव्यं, तस्मात्पापपरिज्ञानं विना तत्र प्रवृत्तिपरिहारासंभवात्तज्ज्ञानमेवोचितं पापान्निवर्तितुं
ननु पापसाधके युद्धे प्रवर्तितुं तदज्ञानमिति भावः । सदैव निर्लिप्तस्य तत्रैव परमेश्वरस्य प्रलयादौ जनानामर्दनेन पापसंश्लेषो नत्व-
न्यसेति सूचयन्संबोधयति—हे जनार्दनेति ॥ ३८ ॥ कोऽसौ कुलक्षयकृतो दोष इत्यपेक्षायामाह—कुलक्षय इति । कुलस्य
हि क्षये कुलकर्तृकाः कुलोचिता धर्माः सनातनाश्चिरन्तनास्तत्कर्तृणामभावात्प्रकर्षेण नश्यन्ति । धर्मे नष्टे च यत्स्यात्तदाह—धर्म
इति । धर्मे नष्टे तत्कर्तृकुलनाशाद्धर्मे नष्टे सति कुलक्षयकर्तुरवशिष्टं कृत्स्नं सर्वमपि कुलमधर्मोऽभिभवति । अधर्मभूयिष्ठं तस्य

६ श्रीधरीव्याख्या ।

विवेकं चेत्ते येषां त एते दुर्योधनादयो यद्यपि दोषं न पश्यन्ति तथाप्यस्माभिर्दोषं प्रपश्यद्भिरस्मात्पापान्निवर्तितुं कथं न ज्ञेयम् । निवृ-
त्तावेव बुद्धिः कर्तव्येत्यर्थः ॥ ३८ ॥ तमेव दोषं दर्शयति—कुलक्षय इति । सनातनाः परम्पराप्राप्ताः । उत अपि अवशिष्टं कुलम-
धर्मोऽभिभवति व्याप्नोति ॥ ३९ ॥ ततश्च अधर्माभिभवादिति ॥ ४० ॥ एवं सति—संकर इति । येषां कुलज्ञानां पितरः पतन्ति । हि

संकरो नरकायैव कुलघ्नानां कुलस्य च ।

पतन्ति पितरो ह्येषां लुसपिण्डोदकक्रियाः ॥ ४१ ॥

दोषैरेतैः कुलघ्नानां वर्णसंस्कारकैः ।

उत्साद्यन्ते जातिधर्माः कुलधर्माश्च शाश्वताः ॥ ४२ ॥

२ आनन्दगिरिव्याख्या ।

वसायितामादर्शयति—संकर इति । कुलक्षयकराणां दोषान्तरं समुच्चिनोति—पतन्तीति । कुलक्षयकृतां पितरो निरयगामिनः संभवन्तीत्यत्र हेतुमाह—लुमेति । पुत्रादीनां कर्तृणामभावाद्भुता पिण्डस्योदकस्य च क्रिया येषां ते तथा । ततश्च प्रेतत्वपरावृत्तिकारणाभावाच्चरकपतनमेवावश्यकमापतेदित्यर्थः ॥ ४१ ॥ कुलक्षयकृतामेतैरुदाहृतैर्दोषैर्वर्ण-संकरहेतुभिर्जातिप्रयुक्ता वंशप्रयुक्ताश्च धर्माः सर्वे समुत्साद्यन्ते तेन कुलक्षयकारणाद्युद्धादुपरतिरेव श्रेयसीत्याह—दोषैरिति ॥ ४२ ॥ किंच जातिधर्मेषु कुलधर्मेषु चोत्सन्नेषु तत्तद्धर्मवर्जितानां मनुष्याणामनधिकृतानां नरकपतनध्नौ-

३ नीलकण्ठव्याख्या (चतुर्थी) ।

धर्मलोपाद्धर्मोऽभिभवति ॥ ३९ ॥ दुष्टासु पुत्रार्थं वर्णान्तरमुपासीनासु ॥ ४० ॥ कथं तर्हि जामदग्नयेन रामेण क्षत्रियेषु हतेषु तत्क्षियः पुनःपुनर्ब्राह्मणेभ्यः पुत्रान् जनयामासुरित्युपाख्यायते, कथं वा धृतराष्ट्रादीनामसंकरजत्वमित्याशङ्क्याह—पतन्तीति । हिशब्दो वैदिकीं प्रसिद्धिं द्योतयति । सा हि 'न शेषो अग्रे अन्यजातमस्ति' इति श्रुतिः । अन्यस्माज्जातं शेषोऽपत्यं नास्तीति तदर्थः । 'अन्योदर्यो मनसापि न मन्तव्यो ममायं पुत्रः' इति यास्कवचनाच्च । 'ये यजामहे' इति शास्त्रात् ये वयं स्वप्ते वयं यजामहे इत्यर्थकादृश्यमानस्य पित्रादेः संशयप्रस्तत्वाद्यं मम पितृवेति निश्चयस्य दुःसाध्यत्वात् । मग्नश्च 'योऽहमस्मि स सन्यजे' । ब्राह्मणेऽर्धवाद्वा 'नचैतद्विश्वो ब्राह्मणाः सो वयमब्राह्मणा वा' इति । तस्माद्बीजपतेरेव पिण्डादिप्राप्तिर्नतु क्षेत्रपतेरिति लुसपिण्डोदकक्रियत्वादवश्यं पितृणां पातो भवति । क्षेत्रजपुत्रस्मृतिस्तु इह लोके वंशस्थापनमात्रपरा नतु तेन क्षेत्रपतेः कश्चिदासुष्मिक उपकारोऽस्ति । उदाहृतश्रुतिविरोधात् । अयं च संकरोऽस्माभिः स्वयं कृतश्चेदवश्यमस्मान्बाधिष्यत एवेति भावः ॥ ४१ ॥

४ मधुसूदनीव्याख्या ।

तथा व्याप्नोति । उतशब्दः कृत्स्नपदेन संबध्यते ॥ ३९ ॥ अस्मदीयैः पतिभिर्धर्ममतिक्रम्य कुलक्षयः कृतश्चेदस्माभिरपि व्यभिचारे कृते को दोषः स्यादित्येवं कुतर्कहताः कुलक्षियः प्रदुष्येयुरित्यर्थः । अथवा कुलक्षयकारिपतिनपतिसंबन्धादेव स्त्रीणां दुष्टत्वम् 'आशुद्धेः संप्रतीक्ष्यो हि महापातकदूषितः' इत्यादिस्मृतेः ॥ ४० ॥ कुलस्य संकरश्च कुलघ्नानां नरकायैव भवतीत्यन्वयः । न केवलं कुलघ्नानामेव नरकपातः किंतु तत्पितृणामपीत्याह—पतन्तीति । हिशब्दोऽप्यर्थं हेतौ वा । पुत्रादीनां कर्तृणामभावाद्भुता पिण्डस्योदकस्य च क्रिया येषां ते तथा कुलघ्नानां पितरः पतन्ति नरकायैवेत्यनुपपन्नः ॥ ४१ ॥ जातिधर्माः क्षत्रियत्वादिनियन्धनाः, कुलधर्मा असाधारणाश्च एतैर्दोषैरुत्साद्यन्ते उत्सन्नाः क्रियन्ते । विनाश्यन्त इत्यर्थः

५ भाष्योत्कर्षदीपिका ।

कुलं भवतीत्यर्थः ॥ ३९ ॥ ननश्च किं स्यादत आह—अधर्मेति । अधर्मेणाभिभवादधर्मबाहुल्यात्कुलक्षियः प्रकर्षेण दूष्यन्ति दुष्टा व्यभिचारिण्यो भवन्ति । कुलक्षयकारिपतिनपतिसंबन्धादेव स्त्रीणां दुष्टत्वम् 'आशुद्धेः संप्रतीक्ष्यो हि महापातकदूषितः' इत्यादि-स्मृतेरित्यपि केचित् । ताम् च दृष्ट्वा यस्यानदाह—स्त्रीष्विति । स्त्रीषु दुष्टासु वर्णसंकरो जायते । सर्वानर्थमूलभूताधर्मसाधनाद्यु-द्धादस्मदपकर्षणमेव कर्तुमर्हसि ननु तत्र प्रवर्तनमिति पृच्छयन्नाह—कृष्णेति । हे कृष्णकुलोद्भव, कुलमर्यादाभिज्ञस्त्वमेतत्कथं न जानामि, ज्ञात्वा च किमर्थमुपेक्षम इति प्रत्ययसंशोधयति—वार्ण्येयेति ॥ ४० ॥ वर्णसंकरस्य दोषपर्यवसायितां दर्शयति—संकर इति । वर्णसंकरः कुलघ्नानां कुलहननकर्तृणां कुलस्य चाधर्माभिभूतस्य नरकायैव नरकप्रदानायैव जायत इत्यनुपपन्नः । कुलस्य संकरश्च कुलघ्नानां नरकायैव भवतीत्यन्वयः इति केचित् । न केवलं तेषामेव नरकायापितु तत्पितृणामपीत्याह—पतन्तीति । एषां कुलघ्नानां कुलस्य च पितरः पतन्ति निरयगामिनो भवन्ति । हि यन्मालुप्ता पिण्डोदकयोः क्रिया येषां । ते तत्कर्तृणां पुत्रपौत्रा-दीनामभावान् । ततश्च प्रेतत्वादिनृत्तिकारणाभावात्तेषां निरयपतनमवावश्यमायातमित्यर्थः ॥ ४१ ॥ कुलघ्नानामेतैरुदाहृतैर्दोषैर्वर्णसं-करस्य कारकहेतुभिः जातिप्रयुक्ता धर्माः कुलप्रयुक्ताश्च धर्माः सर्वे शाश्वताश्चिरन्तनाः समुत्साद्यन्ते उत्सन्ना विनष्टाः क्रियन्ते

६ जीधरीव्याख्या ।

यस्मात्पुत्राः पिण्डोदकक्रिया येषां ते ॥ ४१ ॥ उक्तं दोषमुपसंहरति—दोषैरिति द्वाभ्याम् । उत्साद्यन्ते लुप्यन्ते जातिधर्माः वर्णधर्माः

उत्सन्नकुलधर्माणां मनुष्याणां जनार्दन ।

नरके नियतं वासो भवतीत्यनुशुश्रुम् ॥ ४३ ॥

अहो बत महत्पापं कर्तुं व्यवसिता वयम् ।

यद्राज्यसुखलोभेन हन्तुं स्वजनमुद्यताः ॥ ४४ ॥

यदि मामप्रतीकारमशस्त्रं शस्त्रपाणयः ।

धार्तराष्ट्रा रणे हन्युस्तन्मे क्षेमतरं भवेत् ॥ ४५ ॥

संजय उवाच ।

एवमुक्त्वार्जुनः संख्ये रथोपस्थ उपाविशत् ।

विमृज्य सशरं चापं शोकसंविग्रमानसः ॥ ४६ ॥

इति श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णार्जुनसंवादे अर्जुन-
विषादयोगो नाम प्रथमोऽध्यायः ॥ १ ॥

२ आनन्दगिरिव्याख्या ।

व्यादनर्थकरमिदमेव हेयमित्याह—उत्सन्नेति । यथोक्तानां मनुष्याणां नरकपातस्यावश्यकत्वे प्रमाणमाह—
इत्यनुशुश्रुमेति ॥ ४३ ॥ राज्यप्राप्तिप्रयुक्तसुखोपभोगलब्धतया स्वजनहिंसायां प्रवृत्तिरस्माकं गुणदोषविभागविज्ञान-
वतामतिकष्टेति परिग्रहद्वयः सन्नाह—अहो बतेति ॥ ४४ ॥ यद्येवं युद्धे विमुखः सन्परपरिभवप्रतीकाररहितो वर्त-
थास्तर्हि त्वां शस्त्रपरिग्रहरहितं शत्रुं शस्त्रपाणयो धार्तराष्ट्रा निगृह्णीयुरित्याशङ्क्याह—यदीति । प्राणत्राणादपि प्रकृष्टो
धर्मः प्राणभृतामर्हिसेति भावः ॥ ४५ ॥ यथोक्तमर्जुनस्य वृत्तान्तं संजयो धृतराष्ट्रं राजानं प्रति प्रवेदितवांस्तमेव

३ नीलकण्ठव्याख्या (चतुर्धरी) ।

एतदेव विवृणोति द्वाभ्याम्—दोषैरिति ॥ ४२ ॥ ४३ ॥ ४४ ॥ ४५ ॥ संख्ये संग्रामे ॥ ४६ ॥

॥ इति श्रीनीलकण्ठीये भगवद्गीतासु प्रथमोऽध्यायः ॥ १ ॥

४ मधुसूदनीव्याख्या ।

॥ ४२ ॥ ततश्च प्रेतत्वपरावृत्तिकारणाभावान्नरक एव केवलं नितरां वासो भवति ध्रुवमित्यनुशुश्रुमेत्याचार्याणां मुखाद्वयं
श्रुतवन्तो न स्वाभ्युद्देशेन कल्पयाम इति पूर्वोक्तस्यैव दृढीकरणम् ॥ ४३ ॥ बन्धुवधपर्यवसायी युद्धाध्यवसायोऽपि सर्वथा
पापिष्ठतरः किं पुनर्युद्धमिति वक्तुं तदध्यवसायेनात्मानं शोचन्नाह—यदीदृशी ते बुद्धिः कुतस्तर्हि युद्धाभिनिवेशेनागतोऽ-
सीति न वक्तव्यम् । अविमृश्यकारितया मयौद्धत्यस्य कृतत्वादिति भावः ॥ ४४ ॥ ननु तव वैराग्येऽपि भीमसेनादीनां
युद्धोत्सुकत्वाद्बन्धुवधो भविष्यत्येव त्वया पुनः किं विधेयमित्यत आह—प्राणादपि प्रकृष्टो धर्मः प्राणभृतामर्हिसा पापानि-

५ भाष्योत्कर्षदीपिका ।

॥ ४२ ॥ ततो यद्भवति तदाह—उत्सन्नेति । उत्सन्ना विनष्टाः कुलधर्मा जातिधर्माश्च येषां तेषां मनुष्याणां नरके नियतं नियमेन
वासो भवतीत्यनुशुश्रुम् शास्त्रादाचार्याश्च श्रुतवन्तः, कुलश्रयहेतुभूतयुद्धकर्तृणामस्माकं नरकपतनप्रौढ्यात्तस्मान्निवृत्तिरेव श्रेयसीति
नरकाव्रणार्थिभिर्जनैः प्रार्थ्यमानं त्वमहमपि तत्राणाय प्रार्थयामीति ध्वनयन्नाह—हे जनार्दनेति ॥ ४३ ॥ राज्यप्राप्तिप्रयुक्तसुखोपभो-
गलोभेन युद्धार्थमत्रागमनमपि शोचनीयमित्याह—अहो इति । अहोबतेत्यत्यन्तत्वेदे । वयं महत्पापं कर्तुं व्यवसिता निश्चिताः ।
यद्राज्यसुखलोभेन स्वजनं हन्तुमुद्यताः युद्धोद्योगेनात्रागताः ॥ ४४ ॥ ननु स्वरक्षणाय व्यापारमकुर्वीम शस्त्रपरिग्रहरहितं त्वां धार्त-
राष्ट्रा रणे निहन्युरिति चेत्तत्राह—यदीति । यैतु ननु तव वैराग्येऽपि भीमसेनादीनां युद्धोत्सुकत्वात्तत्कृतो बन्धुवधो भविष्यत्येव

६ श्रीधरीव्याख्या ।

कुलधर्माश्च । चकारादाश्रमधर्मादयोऽपि गृह्यन्ते ॥ ४२ ॥ उत्सन्नेति । उत्सन्नाः कुलधर्मा येषामित्युत्सन्नजातिधर्मादीनामप्युपलक्षणम् ।
अनुशुश्रुम् श्रुतवन्तो वयम् । 'प्रायश्चित्तमकुर्वीमः पापेषु निरता नराः । अपश्चात्तापिनः कष्टाच्चिरयान्यान्ति दारुणान् ॥' इत्यादिवचनेभ्यः
॥ ४३ ॥ बन्धुवधाध्यवसायेन संतप्यमान आह—अहो इति । स्वजनं हन्तुमुद्यता इति । यत एतन्महत्पातकं कर्तुमध्यवसायं कृतवन्तो
वयम् । अहो बत कष्टमित्यर्थः ॥ ४४ ॥ एवं संतप्तः सन्मृत्युमेवाशासान आह—यदीति । अकृतप्रतीकारं तूष्णीमुपविष्टं मां यदि

७ अभिनवगुप्ताचार्यव्याख्या ।

धर्माणासुपेक्षकं करोति—स्वजनं हि कथमित्यादिना ॥ ३६ ॥ ३७ ॥ ३८ ॥ ३९ ॥ ४० ॥ ४१ ॥ ४२ ॥ विशेषफलबुद्ध्या हन्तव्यादिविशेष-
बुद्ध्या च हननं सहापातकमित्येतदेव संक्षिप्याभिधातुं परितापातिशयसूचनायात्मगतमेवार्जुनो वचनमाह—अहो बतेति । वयमिति

२ आनन्दगिरिव्याख्या ।

प्रवेदनप्रकारं दर्शयति—एवमिति । प्रदर्शितेन प्रकारेण भगवन्तं प्रति विज्ञापनं कृत्वा शोकमोहाभ्यां परिभूतमानसः सन्नर्तुनः संख्ये युद्धमध्ये शरेण सहितं गाण्डीवं त्यक्त्वा न योत्स्येऽहमिति ब्रुवन्मध्ये रथस्य संन्यासमेव श्रेयस्करं मन्वोपविष्टवानित्यर्थः ॥ ४६ ॥ इति परमहंसश्रीमदानन्दगिरिकृतटीकायां प्रथमोऽध्यायः ॥ १ ॥

४ मधुसूदनीव्याख्या ।

षपतेः तस्माज्जीवनापेक्षया मरणमेव मम क्षेमतरमत्यन्तं हितं भवेत् । 'प्रियतरम्' इति पाठेऽपि सएवार्थः । अप्रतीकारं स्वप्राणप्राणाय व्यापारमकुर्वानं बन्धुवधाध्यवसायमात्रेणापि प्रायश्चित्तान्तररहितं वा । तथाच प्राणान्तप्रायश्चित्तेनैव शुद्धिर्भविष्यतीत्यर्थः ॥ ४५ ॥ ततः किञ्चित्तमित्यपेक्षायां संख्ये संग्रामे रथोपस्थे रथस्योपर्युपविवेश । पूर्वं युद्धार्थमवलोकनार्थं चोत्थितः सन् शोकेन संविभ्रं पीडितं मानसं यस्य सः ॥ ४६ ॥

इति श्रीमत्परमहंसपरिव्राजकाचार्यविश्वेश्वरसरस्वतीपादशिष्यसूनुमधुसूदनसरस्वतीविरचितायां

श्रीमद्भगवद्गीतागूढार्थदीपिकायां प्रथमोऽध्यायः ॥ १ ॥

५ भाष्योत्कर्षदीपिका ।

न्याय पुनः किं कार्यमित्यत आह—यदीति तदपेक्ष्यम् । मूले शङ्कानुगुणस्योत्तरस्याभावान् । क्षेमतरं हिततरं पापानिष्पत्तेः ॥ ४५ ॥ एतदुत्तान्तं संजयो धृतराष्ट्रं प्रत्यावेदितवानित्याह—संजय इति । एवमुक्त्वा उक्तेन प्रकारेण श्रीकृष्णं प्रति विज्ञापनं कृत्वा पूर्वं शराणामवलोकनार्थोत्थितोऽर्जुनः परया कृपयाविष्टः । शोकग्रहणं मोहस्याप्यपलक्षणार्थम् । शोकमोहाभ्यां सम्यगुद्भिन्नं मनो यस्य सं एतादृशः सन् संख्ये संग्रामभूमिमध्ये शरेण सहितं चापं कार्मुकं विसृज्य त्यक्त्वा रथोपस्थे रथस्योपरि उपाविशन् उपाविष्टवानित्यर्थः ॥ ४६ ॥ इति श्रीपरमहंसपरिव्राजकाचार्यबालस्वामिश्रीपादशिष्यदत्तवंशावतंसरामकृमारसूनुधनपतिविदुषा विरचितायां गीताभाष्योत्कर्षदीपिकायां प्रथमोऽध्यायः ॥ १ ॥

६ श्रीधरीव्याख्या ।

हनिष्यन्ति तर्हि तद्धननं मम क्षेमतरमत्यन्तं हितं भवेत् । पापानिष्पत्तेः ॥ ४५ ॥ ततः किं वृत्तमित्यपेक्षायां संख्ये उवाच—एवमिति । संख्ये संग्रामे । रथोपस्थे रथस्योपरि । उपाविशदुपविवेश । शोकेन संविभ्रं प्रकम्पितं मानसं चित्तं यस्य सः ॥ ४६ ॥ इति श्रीमुनेधिभ्यां टीकायां श्रीधरस्वामिविरचितायां प्रथमोऽध्यायः ॥ १ ॥

७ अभिनवगुप्ताचार्यव्याख्या ।

कौरवपाण्डवभेदभिन्नाः सर्वेऽवेत्यर्थः ॥ ४३ ॥ ४४ ॥ एवं सर्वेष्वविवेकिषु मम विवेकिनः किमुचितं तावदुद्वाजिवर्जनं । एतच्चूचितामिह—यदि मामिति । तदत्र संग्रहश्लोकः—'विद्याविद्योभयाघातसंघट्टविवशीकृतः । युतया द्वयमपि त्यक्त्वा निर्विवेको भवेन्मुनिः ॥' ४५ ॥ ४६ ॥ इति महामाहेश्वराचार्याभिनवगुप्तपादविरचिते गीतार्थसंग्रहे प्रथमोऽध्यायः ॥ १ ॥



द्वितीयोऽध्यायः ।

संजय उवाच ।

तं तथा कृपयाविष्टमश्रुपूर्णकुलेक्षणम् ।

विषीदन्तमिदं वाक्यमुवाच मधुसूदनः ॥ १ ॥

श्रीभगवानुवाच ।

कुतस्त्वा कश्मलमिदं विषमे समुपस्थितम् ।

अनार्यजुष्टमस्वर्ग्यमकीर्तिकरमर्जुन ॥ २ ॥

२ आनन्दगिरिव्याख्या ।

अहिंसा परमो धर्मो भिक्षाशनं चेत्येवंलक्षणया बुद्ध्या युद्धवैमुख्यमर्जुनस्य श्रुत्वा स्वपुत्राणां राज्यैश्वर्यमप्रचलितमवधार्य स्वस्थहृदयं धृतराष्ट्रं दृष्ट्वा तस्य दुराशामपनेष्यामीति मनीषया संजयस्तं प्रत्युक्तवानित्याह—संजय इति । परमेश्वरेण स्वार्यमाणोऽपि कृत्याकृत्ये सहसा नार्जुनः सस्मार विपर्ययप्रयुक्तस्य शोकस्य दृढतरमोहहेतुत्वात्तथापि तं भगवान्नोपेक्षितवानित्याह—तं तथेति । तं प्रकृतं पार्थ तथा स्वजनमरणप्रसङ्गदर्शनेन कृपया करुणयाविष्टमधिष्ठितमश्रुभिः पूर्णं समाकुले चेक्षणे यस्य तमश्रुव्यासतरलाक्षं विषीदन्तं शोचन्तमिदं वक्ष्यमाणं वाक्यं सोपपत्तिकं वचनं मधुनामानमसुरं सूदितवानिति मधुसूदनो भगवानुक्तवान्नतु यथोक्तमर्जुनमुपेक्षितवानित्यर्थः ॥ १ ॥ किं तद्वाक्यमित्य-

३ नीलकण्ठव्याख्या (चतुर्थरी) ।

अर्जुने युद्धादुपरते मत्पुत्रा निष्कण्ठकं राज्यं प्राप्स्यन्तीत्याशावन्तं राजानं प्रति संजय उवाच—तं तथेति । तमर्जुनम् । तथा 'स्वजनं हि कथं हत्वा सुखिनः साम माधव' इत्युक्तप्रकारेण कृपया स्नेहेन, नतु दयया परदुःखग्रहाणेच्छारूपया । तस्याः परदौर्बल्यनिश्चयोत्तरभाविन्याः अर्जुने 'यदि वा नो जयेयुः' इति स्वपराजयमाशङ्कमाने दुर्भणत्वात्, 'यानेव हत्वा न जिजीविषामः' इति स्नेहातिशयसूचकवाक्यशेषविरोधाच्च । आविष्टं व्याप्तम् । विषीदन्तं 'सीदन्ति मम गात्राणि' इत्यादिना उक्तरूपं विषादं प्राप्नुवन्तम् । इदं वक्ष्यमाणं वाक्यं वचनीयं उवाच । मधुसूदन इति दुष्टहन्तृत्वादेवार्जुनं निमितीकृत्य त्वत्पुत्रानपि हनिष्यत्येवेति त्वया जयाशा न कार्येति भावः ॥ १ ॥ अर्जुनमुद्योजयन् श्रीभगवानुवाच—कुत इति । कश्मलं वैक्लव्यम् । विषमे युद्ध-

४ मधुसूदनीव्याख्या ।

अहिंसा परमो धर्मो भिक्षाशनं चेत्येवंलक्षणया बुद्ध्या युद्धवैमुख्यमर्जुनस्य श्रुत्वा स्वपुत्राणां राज्यमप्रचलितमवधार्य स्वस्थहृदयस्य धृतराष्ट्रस्य हर्षनिमित्तां ततः किंवृत्तमित्याकाङ्क्षामपनिनीषुः संजयः तत्प्रत्युक्तवानित्याह वैशम्पायनः । कृपा ममैत इति व्यामोहनिमित्तः स्नेहविशेषः तथा स्वभावसिद्धया आविष्टं व्याप्तम् । अर्जुनस्य कर्मत्वं कृपायाश्च कर्तृत्वं वदता तस्या आगन्तुकत्वं व्युदस्तम् । अतएव विषीदन्तं स्नेहविषयीभूतस्वजनविच्छेदाशङ्कानिमित्तः शोकापरपर्यायश्चित्तव्याकुलीभावो विषादस्तं प्राप्नुवन्तम् । अत्र विषादस्य कर्मत्वेनार्जुनस्य कर्तृत्वेन तस्यागन्तुकत्वं सूचितम् । अतएव कृपाविषादवशादश्रुभिः पूर्णं आकुले दर्शनाक्षमे चेक्षणे यस्य तम् । एवमश्रुपातव्याकुलीभावाख्यकार्यद्वयजनकतया परिपोषं गताभ्यां कृपाविषादाभ्यामुद्विग्नं तमर्जुनमिदं सोपपत्तिकं वक्ष्यमाणं वाक्यमुवाच नृपेक्षितवान् । मधुसूदन इति स्वयं दुष्टनिग्रहकर्ताऽर्जुनं प्रत्यपि तथैव वक्ष्यतीति भावः ॥ १ ॥ तदेव भगवतो वाक्यमवतारयति—श्रीभगवानुवाचेति । ऐश्वर्यस्य समग्रस्य धर्मस्य यशसः श्रियः ।

५ भाष्योत्कर्षदीपिका ।

एवं रथोपस्थ उपविष्टमर्जुनं भगवान्किमुक्तवानित्याकाङ्क्षायां संजय उवाच—तमिति । यैस्त्वहिंसा परमो धर्मो भिक्षाशनं चेत्येवं लक्षणया बुद्ध्या युद्धवैमुख्यमर्जुनस्य श्रुत्वा स्वपुत्राणां राज्यमप्रचलितमित्यवधार्य स्वस्थहृदयस्य धृतराष्ट्रस्य हर्षनिमित्तां ततः किं वृत्तमित्याकाङ्क्षामपनिनीषुः संजय उवाचेति, तत्तु पूर्वग्रन्थविरोधादुपेक्ष्यम् । तमर्जुनं तथा पूर्वोक्तेन प्रकारेण कृपया स्नेहजन्ययाऽऽविष्टं व्याप्तम् । अश्रुभिः पूर्णं आकुले दर्शनाक्षमे ईक्षणे नेत्रे यस्य तम् । विषादं बन्धुवियोगाशङ्कानिमित्तं शोकं प्राप्नुवन्तमिदं वक्ष्यमाणं वाक्यं वक्तुं योग्यं वचनमुवाच नृपेक्षितवानित्यर्थः । मन्वादिदुष्टसूदनो भीमादिद्वारा दुर्योधनादिदुष्टसूदनायोवाचेति सूचयत्वाह—मधुसूदन इति ॥ १ ॥ किं तद्वाक्यमित्यत आह—श्रीभगवानिति । कुतो हेतोः त्वा त्वां शूरशिरोमणिमिदं

६ श्रीधरीव्याख्या ।

ततः किं वृत्तमित्यपेक्षायां संजय उवाच—तं तथेति । अश्रुभिः पूर्णं आकुले ईक्षणे यस्य तम् । तथोक्तप्रकारेण विषीदन्तमर्जुनं प्रति मधुसूदन इदं वाक्यमुवाच ॥ १ ॥ तदेव वाक्यमाह । श्रीभगवानुवाच—कुत इति । कुतो हेतोः त्वा इति त्वाम् । विषमे संकोटे इदं

क्लैब्यं मा स्म गमः पार्थ नैतच्चय्युपपद्यते ।

क्षुद्रं हृदयदौर्बल्यं त्यक्त्वोत्तिष्ठ परंतप ॥ ३ ॥

२ आनन्दगिरिव्याख्या ।

पेशायामाह—श्रीभगवानिति । कुतो हेतोस्त्वा त्वां सर्वक्षत्रियप्रवरं कश्मलं मलिनं शिष्टगर्हितं युद्धात्पराङ्मुखत्वं विषमे सभयस्थाने समुपस्थितं प्राप्तं, अनायैः शास्त्रार्थमविद्वद्भिर्जुष्टं सेवितमस्वर्गं स्वर्गानर्हं प्रत्यवायकारणमिह चाकीर्तिकरमयशस्करमर्जुननाम्ना प्रख्यातस्य तव नैतद्युक्तमित्यर्थः ॥ २ ॥ पुनरपि भगवानर्जुनं प्रत्याह—क्लैब्यमिति । क्लैब्यं क्लीबभावमधैर्यं मा स्म गमः मा गाः । हे पार्थ पृथातनय, नहि त्वयि मदेश्वरेणापि कृताहवे प्रख्यातपौरुषे

३ नीलकण्ठव्याख्या (चतुर्थेऽंशे) ।

संकटे । अनायैर्भारुभिर्जुष्टं सेवितं नतु त्वादृशैः शूरैः, न आयैर्जुष्टमिति वा । यत्तु आयैर्जुष्टमिति विग्रहो दर्शितस्तदर्थैक्येऽपि पदव्युत्क्रमदोषादुपेक्ष्यम् । अतएवास्वर्गमकीर्तिकरं च । हे अर्जुन स्वच्छस्वभाव, तव नैतद्युक्तमिति भावः ॥ २ ॥ तदेवाह—क्लैब्यमिति । क्लैब्यं निर्वीर्यत्वं 'नच शक्नोम्यवस्थातुम्' इत्युक्तरूपं भागाः ।

४ मधुसूदनीव्याख्या ।

वैराग्यस्याथ मोक्षस्य षण्णां भग इतीज्जना ॥' समप्रस्येति प्रत्येकं संबन्धः । मोक्षस्येति तत्साधनस्य ज्ञानस्य । इज्जना संज्ञा । एतादृशं समप्रमैश्वर्यादिकं नित्यमप्रतिबन्धेन यत्र वर्तते स भगवान् । नित्ययोगे मनुष्यः । तथा 'उत्पत्तिं च विनाशं च भूतानामागतिं गतिम् । वेति विद्यामविद्यां च रा वाच्यो भगवानिति ॥' तत्र भूतानामिति प्रत्येकं संबन्धते । उत्पत्तिविनाशशब्दौ तत्कारणस्याप्युपलक्षकौ । आगतिगती आगामिन्यौ सम्पदापदौ । एतादृशो भागवच्छब्दार्थः श्रीवासुदेव एव पथवसित इति तथोच्यते । इदं स्वधर्मात्पराङ्मुखत्वं कृपाव्यामोहाधुपातादिपुरःसरं कश्मलं शिष्टगर्हितत्वेन मलिनं विषमे सभये स्थाने त्वा त्वां सर्वक्षत्रियप्रवरं कुतो हेतोः समुपस्थितं प्राप्तं, किं मोक्षेच्छातः, किं वा स्वर्गेच्छातः, अथवा कीर्तीच्छातः इति किंश्चिदनाक्षिप्यते । हेतुत्रयमपि निषेधति त्रिभिविंशेऽपणैरुत्तरार्धेन । आर्यैर्मनुभिरनर्जुनमसेवितम् । स्वधर्मैराशयशुद्धिद्वारा-मोक्षमिच्छद्विरपक्कषार्थैर्मनुभिरभिः कथं स्वधर्मस्याज्य इत्यर्थः । संन्यासाधिकारी तु पक्कषार्थोऽपे वक्ष्यते । अस्वर्ग्यं स्वर्गहेतु-धर्मैर्विरोधित्वात्र स्वर्गेच्छया सेव्यम् । अकीर्तिकरं कीर्त्यभावकरमपकीर्तिकरं वा न कीर्तीच्छया सेव्यम् । तथाच मोक्षकर्मः स्वर्गकर्मः कीर्तिकर्मश्च वर्जनीयः । तत्काम एव त्वं सेवस्व इत्यहोऽनुचितचेष्टितं तवेति भावः ॥ २ ॥ ननु बन्धुसेनावेक्षण-जातेनार्थेयं धनुरपि धारयितुमशक्नुवता मया किं कर्तुं शक्यमत आह—क्लैब्यं क्लीबभावमधैर्यमोजस्तेजआदिभङ्गरूपं माम्-गमः मागाः । हे पार्थ पृथातनय, पृथया देवप्रसादलब्धे तत्तनयमात्रे वीर्यातिशयस्य प्रसिद्धत्वागृह्यतानयत्वेन क्लैब्या-योग्य इत्यर्थः । अर्जुनत्वेनापि तदयोग्यत्वमाह—नैतदिति । त्वय्यर्जुने साक्षान्महेश्वरेणापि सह कृताहवे प्रख्यातमहा-प्रभावे नोपपद्यते न युज्यते । एतत्क्लैब्यमित्यसाधारण्येन तदयोग्यत्वनिर्देशः । ननु 'नच शक्नोम्यवस्थातुं भ्रमतीव च मे मनः' इति पूर्वमेव मयाकमित्याशङ्क्याह—क्षुद्रमिति । हृदयदौर्बल्यं मनसो भ्रमणादिरूपमधैर्यं क्षुद्रत्वकारणत्वात्क्षुद्रं

५ भाष्योत्तरपूर्वापिका ।

स्वधर्मभूताद्युद्धात्पराङ्मुखत्वं कश्मलं मलिनं विषमेऽनमये समुपस्थितं संप्राप्तम् । यतोऽनार्थैर्दुष्टैर्दुष्टं सेवितमतएव दृष्टादृष्टकल्परहितमित्याह । अस्वर्ग्यमकीर्तिकरमिति विशेषणद्वयेन स्वर्गानर्हं प्रत्यवायजनकत्वात् । अकीर्तिकरमयशस्य किं मोक्षेच्छातः, किं वा स्वर्गेच्छातः, अथवा कीर्तीच्छातः, इति किंश्चिदनाक्षिप्यते । हेतुत्रयमपि निषेधयति त्रिभिविंशेऽपणैरुत्तरार्धेन । आर्यैर्मनुभिरनर्जुनमसेवितम् । अर्जुनमसेवितमिति केचित्, न आर्यैर्जुष्टम् । यत्तु आयैर्जुष्टमिति विग्रहो दर्शितस्तदर्थैक्येऽपि पदव्युत्क्रमदोषादुपेक्ष्यमित्यर्थः, स्वधर्मयुद्धं कुर्वन्म-लामकं पापं न प्राप्तोर्नाना दोषयन्माह—अर्जुनेति । अर्जुननाम्ना प्रख्यातस्य तव नैतद्युक्तमित्यर्थः । हे अर्जुन स्वच्छस्वभाव, तव नैतद्युक्तमिति भावः इत्यर्थः ॥ २ ॥ एवं श्रुत्वापि क्लैब्यमत्यजन्मर्जनं पुराह—क्लैब्यमिति । क्लैब्यं 'क्षुद्रं स्वजनं कृष्ण' इत्यादिना प्रदर्शितमधैर्यं माम् गमः मागाः । नेवाहीकृतिर्यार्थः । यत् एतत्क्लैब्यं त्वयि प्रथितप्रभावेऽर्जुने नोपपद्यते उपपन्नं न भवति । तस्मात्क्षुद्रं क्षुद्रताया लघुतायाः संपादकं हृदयस्य दौर्बल्यं दौर्बल्यं निर्वीर्यत्वं त्यक्त्वोत्तिष्ठ युद्धायोद्युक्तो भव । मन्पितृष्वसुपुत्रानये त्वयि मत्स्वभाव उचिन् इति जनयन्माह—हे पार्थेति । पृथया देवप्रसादलब्धे तत्तनयमात्रे त्वयि

६ श्रीधरीव्याख्या ।

कश्मलं समुपस्थितमयं मोहः प्राप्तः । यत्तु आयैर्सेवितम् । अस्वर्ग्यमप्ययशस्यशङ्करं न ॥ २ ॥ तस्मात्—क्लैब्यमिति । हे पार्थ, क्लैब्यं कान्त्यं माम् गमः न प्राप्तुम् । यत्तु स्वधर्मभ्रमोपपद्यते योग्यं न भवति । क्षुद्रं युद्धं हृदयदौर्बल्यं कान्त्यं त्यक्त्वा युद्धायोद्युक्तः । हे

७ अभिनवगुप्ताचार्यव्याख्या ।

॥ १ ॥ आदौ लोकाव्यवहाराभ्येक्यैव भगवानर्जुनं प्रति बोधयति, क्रमात्तु ज्ञानं करिष्यतीत्यतोऽनार्यैर्जुष्टमित्याह ॥ २ ॥ क्लैब्यादिविनिर्ज-
१ मधुसूदना, २ नीलकण्ठः, ३ भाष्यटीकाकृता, ४ नीलकण्ठः

अर्जुन उवाच ।

कथं भीष्ममहं संख्ये द्रोणं च मधुसूदन ।

इषुभिः प्रतियोत्स्यामि पूजार्हावरिसूदन ॥ ४ ॥

२ आनन्दगिरिव्याख्या ।

महामहिमन्येतदुपपद्यते । क्षुद्रं क्षुद्रत्वकारणं हृदयदौर्बल्यं मनसो दुर्बलत्वमधैर्यं त्यक्त्वोत्तिष्ठ युद्धायोपक्रमं कुरु । हे परंतप, परं शत्रुं तापयतीति तथा संबोध्यते ॥ ३ ॥ एवं भगवता प्रतिबोध्यमानोऽपि शोकाभिभूतचेतस्त्वादप्रति-
बुध्यमानः सबर्जुनः स्वाभिप्रायमेव प्रकृतं भगवन्तं प्रत्युक्तवान्—कथमित्यादिना । भीष्मं पितामहं द्रोणं चाचार्यं
संख्ये रणे हे मधुसूदन, इषुभिर्ग्रन्थं वाचापि योत्स्यामीति वक्तुमनुचितं तत्र कथं बाणैर्योत्स्ये इति भावः । सायकैस्तौ
कथं प्रतियोत्स्यामि प्रतियोत्स्ये, तौ हि पूजार्हाः कुसुमादिभिरर्चनयोग्यौ, हे अरिसूदन, सर्वानेवारीनयत्नेन सूदितवा-

३ नीलकण्ठव्याख्या (चतुर्थरी) ।

नैतत् त्वयि महादेवप्रतिभटे युक्तम् । अतः क्षुद्रं तुच्छं हृदयकृतमेव तव दौर्बल्यं नतु शक्तिसहायाद्यभावकृतं
तत्त्यक्त्वा उत्तिष्ठ युद्धाय । परंतप शत्रुतापन ॥ ३ ॥ ननु शत्रवो वा स्वभावदुष्टा वा तापनीयाः नतु बान्धवाः
साधवश्चेत्यर्जुन उवाच—कथमिति । मधुसूदनारिसूदनेति संबोधयन् तवापि दुष्टानपि शत्रून्वा तापयतः पूजार्हौ
अनुष्टौ गुरु च भीष्मद्रोणौ जहीति वक्तुमनुकमिति सूचयति । समानार्थकमिदं संबोधनद्वयं वक्तुः शोकेन विरु-
द्वत्वाच्च पौनरुक्त्यदोषावहमित्यन्ये । इषुभिरिति ताभ्यां सह वाचापि योद्धुमशक्यं किमुत बाणैरिति भावः ॥४॥

४ मधुसूदनीव्याख्या ।

सुनिरसनं वा त्यक्त्वा विवेकेनापनीय उत्तिष्ठ युद्धाय सज्जो भव । हे परंतप परं शत्रुं तापयतीति तथा संबोध्यते । हेतुग-
र्भम् ॥ ३ ॥ ननु नायं स्वधर्मस्य त्यागः शोकमोहादिवशात् किंतु धर्मत्वाभावादधर्मत्वाच्चास्य युद्धस्य त्यागो मया क्रियत
इति भगवदभिप्रायमप्रतिपद्यमानस्यार्जुनस्याभिप्रायमवतारयति—भीष्मं पितामहं, द्रोणं चाचार्यं, संख्ये रणे इषुभिः सायकैः
प्रतियोत्स्यामि प्रहरिष्यामि कथम् । न कथंचिदपीत्यर्थः । यतस्तौ पूजार्हौ कुसुमादिभिरर्चनयोग्यौ । पूजार्हाभ्यां सह क्रीडास्था-
नेऽपि वाचापि हर्षफलक्रमपि लीलायुद्धमनुचितं किं पुनर्युद्धभूमौ शरैः प्राणत्यागफलकं प्रहरणमित्यर्थः । मधुसूदनारिसूदनेति
संबोधनद्वयं शोकव्याकुलत्वेन पूर्वापरपरामर्शवैकल्यात् । अतो न मधुसूदनारिसूदनेत्यस्यार्थस्य पुनरुक्तत्वं दोषः । युद्धमात्रमपि
यत्र नोचितं, दूरे तत्र वध इति प्रतियोत्स्यामीत्यनेन सूचितम् । अथवा पूजार्हौ कथं प्रतियोत्स्यामि । पूजार्हयोरेव विवरणं भीष्मं
द्रोणं चेति । द्वौ ब्राह्मणौ भोजय देवदत्तं यज्ञदत्तं चेतित्वसंबन्धः । अयं भावः—दुर्योधनादयो नापुरस्कृत्य भीष्मद्रोणौ युद्धाय
सज्जीभवन्ति । तत्र ताभ्यां सह युद्धं न तावद्धर्मः पूजादिवदविहितत्वात् । नचायमनिषिद्धत्वादधर्मोऽपि न भवतीति वाच्यम् । ‘गुरुं
हुंकृत्य त्वंकृत्य’ इत्यादिना शब्दमात्रेणापि गुरुद्रोहो यदानिष्टफलप्रदर्शनेन निषिद्धस्तदा किं वाच्यं ताभ्यां सह संप्रामस्याधर्मत्वे
निषिद्धत्वे चेति । ननु भीष्मद्रोणयोः पूजार्हत्वं गुरुत्वेनैव एवमन्येषामपि कृपादीनां । नचतेषां गुरुत्वेन स्वीकारः सांप्रतमुचितः ‘गुरो-
रप्यवल्लिप्तस्य कार्याकार्यमजानतः । उत्पथप्रतिपन्नस्य परित्यागो विधीयते ॥’ इति स्मृतेः ॥४॥ तत्सादेशं युद्धगर्वेणावल्लिप्तानामन्या-

५ भाष्योत्कर्षदीपिका ।

वीर्यातिशयस्य प्रसिद्धत्वात् । पृथातनयत्वेन त्वं क्लैव्यायोग्य इति केचित् । शत्रुं तापय न स्वजनान्स्वहितकर्तृनिति कथयितुं परंत-
पेति ॥ ३ ॥ ननु शत्रवस्तापनीया नतु गुरु इत्याशयेनाह—कथमिति । भीष्मं पितामहं द्रोणं च धनुर्विद्याचार्यं गुरुं संख्ये
संप्रामभूमौ इषुभिः सह कथं प्रतियोत्स्यामि प्रतीपो भूत्वा युद्धं कथं करिष्यामि । यतः पूजार्हौ पूजायोग्यौ भीष्मद्रोणौ । पुष्पादिभिः
पूजार्हयोस्तयोरिषुभिर्हृन्ननं मया कथं कर्तव्यमित्यर्थः । मधुसूदनारिसूदनेति संबोधयस्त्वमपि दुष्टानेव तापयसीत्यतो गुरु अनुष्टौ च
भीष्मद्रोणौ जहीति प्रेरितुं नार्हसीति सूचयति । मधुसूदनारिसूदनेति संबोधनद्वयं शोकव्याकुलत्वेन पूर्वापरपरामर्शवैकल्यात् ।
अतो न मधुसूदनेत्यस्यार्थस्य पुनरुक्तत्वदोष इति केचित् ॥ ४ ॥ एवं तर्हि राज्यालाभेन भोगाभावे भिक्षादन्तं कर्तव्यं भविष्यती-

६ श्रीधरीव्याख्या ।

परन्तप शत्रुतापन ॥ ३ ॥ नाहं कर्तव्येण युद्धादुपरतोऽसि किंतु युद्धस्यान्याय्यत्वादित्यर्जुन उवाच—कथमिति । भीष्मद्रोणौ पूजा-
यामर्हौ योग्यौ तौ प्रति कथमहं योत्स्यामि । तत्रापिषुभिः । यत्र वाचापि योत्स्यामीति वक्तुमनुचितं तत्र बाणैः कथं योत्स्यामीत्यर्थः ।

७ अभिनवगुप्ताचार्यव्याख्या ।

त्सनमभिधुधधर्मे तव धर्माभिमानो मिथ्येत्यादि दर्शयति ॥ ३ ॥ कथं भीष्ममहं संख्ये द्रोणं चेत्यादि । भुंजीय भोगानित्यादिना च कर्मवि-

गुरुनहत्वा हि महानुभावान् श्रेयो भोक्तुं भैक्षमपीह लोके ।
हत्वार्थकामांस्तु गुरुनिहैव भुञ्जीय भोगान् रुधिरप्रदिग्धान् ॥ ५ ॥

२ आनन्दगिरिव्याख्या ।

निति भगवानेवं संबोध्यते ॥ ४ ॥ राज्ञां धर्मेऽपि युद्धे गुर्वादिवधे वृत्तिमात्रफलत्वं गृहीत्वा पापमारोप्य ब्रूते—**गुरु-
निति** । गुरुन्भीष्मद्रोणादीन्भ्रात्रादींश्चात्र प्राप्तानर्हिंसित्वा महानुभावान्महामाहात्म्यान्श्रुताध्ययनसंपन्नान् श्रेयः
प्रशस्यतरं युक्तं भोक्तुमभ्यवहर्तुं भैक्षं भिक्षाणां समूहः भिक्षाशनं नृपादीनां निषिद्धमपीह लोके व्यवहारभूमौ । नहि
गुर्वादिहिंसया राज्यभोगोऽपेक्ष्यते । किंच हत्वा गुर्वादीनर्थकामानेव भुञ्जीय न मोक्षमनुभवेयमिहैव भोगो न स्वर्गो ।
अर्थकामानेव विशिनष्टि—**भोगानिति** । भुञ्जत इति भोगास्त्वरुधिरप्रदिग्धांल्लोहितलिप्तानिवात्यन्तगर्हितान्, अतो
३ नीलकण्ठव्याख्या (चतुर्थी) ।

ननु युद्धोद्यतानां गुरुणामपि वधः श्रेयानित्याशङ्क्याह—**गुरुनिति** । यद्यपि त्वदुक्तं प्रशस्तमेव तथापि महानु-
भावान् गुरुनहत्वा भैक्षमेव भोक्तुं श्रेयः प्रशस्ततरम् । एवंतर्हि गुरुंस्त्यक्त्वा दुर्योधनादीनेव दुष्टान् जहीत्याश-
ङ्क्याह—**अर्थकामानिति** । धनार्थिनो गुरवोऽवश्यं दुर्योधनसाहाय्यं करिष्यन्ति तेन तद्वधोऽपि प्रसक्त एवे-
त्यर्थः । तुशब्दः पक्षान्तरोपन्यासार्थः । इहैव ननु परलोके । भुञ्जीयेति संप्रश्ने लिङ् । गुरुनहत्वा भैक्षं श्रेयः उत
हत्वा भोगसंपादनं श्रेय इति संप्रश्ने स्वयमेवान्त्यपक्षे दूषणमाह—**रुधिरप्रदिग्धानिति** ॥ ५ ॥ एवं तर्हि भैक्ष-

४ मधुसूदनीव्याख्या ।

यराज्यग्रहणेन शिष्यद्रोहेण च कार्याकार्यविवेकशून्यानामुत्पथनिष्ठानां वधएव श्रेयानित्याशङ्क्याह—गुरुनहत्वा परलोकत्वाद-
स्त्येव, अस्मिन् लोके तैर्हृतराज्यानां नो नृपादीनां निषिद्धं भैक्षमपि भोक्तुं श्रेयः प्रशस्यतरमुचितं ननु तद्वधेन राज्यमपि श्रेय
इति धर्मेऽपि युद्धे वृत्तिमात्रफलत्वं गृहीत्वा पापमारोप्य ब्रूते नत्ववलितत्वादिना तेषां गुरुत्वाभाव उक्त इत्याशङ्क्याह—**महानु-
भावानिति** । महाननुभावः श्रुताध्ययनतपआचारादिनिबन्धनः प्रभावो येषां तान् । तथाच कालकामादयोऽपि यैर्वशीकृ-
तास्तेषां पुण्यातिशयशालिनां नावलितत्वादिक्षुद्रपाप्मसंश्लेष इत्यर्थः । हिमहातुभावानित्येकं वा पदं हिमं जाड्यमपहन्तीति
हिमहा आदिलोऽभिर्वा तस्येवानुभावः सामर्थ्यं येषां तान् । तथाचातितेजस्वितात्तेषामवलितत्वादिदोषो नास्त्येव 'धर्मव्य-
तिक्रमो दृष्ट ईश्वराणां च साहसम् । तेजीयसां न दोषाय ब्रह्मेः सर्वभुजो यथा ॥' इत्युक्तेः । ननु यदायैल्लब्धाः सन्तो युद्धे
प्रवृत्तास्तदैषां विकीतात्मनां कुतरत्वं पूर्वोक्तं माहात्म्यम् । तथाचोक्तं भीष्मेण युद्धिष्ठिरं प्रति 'अर्थस्य पुरुषो दासो दासस्त्वर्थो
न कस्यचित् । इति सत्यं महाराज बद्धोऽस्म्यर्थेन कौरवैः ॥' इत्याशङ्क्याह—**हत्वेति** । अर्थलुब्धा अपि ते मदपेक्षया
गुरवो भवन्त्येवेति पुनर्गुरुग्रहणेनोक्तम् । तुशब्दोऽप्यर्थः । ईदृशानपि गुरुनहत्वा भोगानेव भुञ्जीय ननु मोक्षं लभेय ।
भुज्यन्त इति भोगा विषयाः । कर्मणि घञ् । ते च भोगा इहैव न परलोके । इहापि च रुधिरप्रदिग्धा इव अयशोव्याप्त-

५ भाष्योत्कर्षवीपिका ।

त्याशङ्कामिष्टापत्त्या परिहरति—**गुरुनिति** । गुरुन्भीष्मद्रोणादीन्महानुभावानहत्वाऽर्हिंसित्वा इहार्हिर्मलोके भैक्षमपि भिक्षया लब्धमभं
क्षत्रियस्य निषिद्धमपि भोक्तुमशितुं श्रेयः प्रशस्यम् । गुरुनिहावर्जनार्थस्य भिक्षाशनस्य प्रत्यवायाजनकत्वात् । गुरुहर्तनं नरकाभावं,
महानतिप्रसिद्धोऽनुभावः प्रभावो येषामिति विशेषणनापकीर्त्यभावं च गुणमुक्त्वा हनने दोषमाह—**हत्वेति** । महातुभावानित्य-
स्यात्रापि संबन्धः । गुरुन्महानुभावानहत्वा भोगानर्थकामानिहैव भुञ्जीय ननु परलोके, इहापि रुधिरप्रदिग्धान् अपकीर्तित्व्यामन्येनात्य-
न्तजुगुप्सितानित्यर्थः । अर्थकामानिति गुरुविशेषणम् । तथाचार्थतृष्णाकुलत्वेनेन तावदुद्वाह निर्वर्तन् तस्मादेतद्वधः प्रसज्येतैवे-
त्यर्थः । तथाचोक्तं भीष्मेण 'अर्थस्य पुरुषो दासो दासस्त्वर्थो न कस्यचित् । इति सत्यं महाराज बद्धोऽस्म्यर्थेन कौरवैः ॥' इत्यपरे ।
केचित्तु ननु 'गुरोरप्यवलितस्य कार्याकार्यमजनतः । उत्पथप्रतिपन्नस्य परित्यागो विधीयते ॥' इति स्मृतेस्तेषां युद्धयैवैषावलितमा-
नामन्यायराज्यग्रहणेन शिष्यद्रोहेण च कार्याकार्यविवेकशून्यानामुत्पथनिष्ठानां च वधएव श्रेयानित्याशङ्क्याह—**गुरुनिति** ।
महान् श्रुत्यध्ययनादिनिबन्धनः प्रभावो येषां तान् । तथाच कालकामादयोऽपि यैर्वशीकृतास्तेषां पुण्यातिशयिनां नावलितत्वादिक्षुद्र-
पाप्मसंश्लेष इत्यर्थः । हिमहातुभावानित्येकं वा पदम् । हिमं जाड्यमपहन्तीति हिमहा आदिलोऽभिर्वा तस्येवानुभावः सामर्थ्यं

६ श्रीधरीव्याख्या ।

हे अरिषूदन शत्रुघुदन ॥ ४ ॥ तर्हि तव देहयात्रापि न स्यादिति चेत्तत्राह—**गुरुनिति** । गुरुद्रोणादीनहत्वा परलोकाविरुद्धो गुरु-
वधस्तमकृत्वा इह लोके भिक्षात्रमपि भोक्तुं श्रेयः उचितम् । विषये तु न केवलं परम दुःखं, इहैव तु नरकदुःखमनुभवेयमित्याह—
हत्वेति । गुरुनहत्वा इहैव तु रुधिरं प्रदिग्धान्प्रकर्षेण लिप्तानर्थकामात्मकान्भोगानहं भुञ्जीय अश्रीयाम् । यदा अर्थकामानिति गुरुणां
विशेषणम् । अर्थतृष्णाकुलत्वादेते तावदुद्वाह निर्वर्तन् । तस्मादेतद्वधः प्रसज्येतैवेत्यर्थः । तथाच युधिष्ठिरं प्रति भीष्मोक्तम् 'अध्वस्य

नचैतद्विद्मः कतरन्नो गरीयो यद्वा जयेम यदि वा नो जयेयुः ।

यानेव हत्वा न जिजीविषामस्तेऽवस्थिताः प्रमुखे धार्तराष्ट्राः ॥ ६ ॥

२ आनन्दगिरिव्याख्या ।

भोगान्गुरुवधादिशाघ्यान्परित्यज्य भिक्षाशनमेव युक्तमित्यर्थः ॥ ५ ॥ क्षत्रियाणां स्वधर्मत्वाद्युद्धमेव श्रेयस्करमित्याशङ्क्याह—नचैतदिति । एतदपि न जानीमो भैक्षयुद्धयोः कतरन्नोऽस्माकं गरीयः श्रेष्ठं किं भैक्षं हिंसाशून्यत्वादुत युद्धं स्ववृत्तित्वादिति । संदिग्धा च जयस्थितिः किं साम्यमेवोभयेषां, यद्वा वयं जयेमातिशयीमहि यदि वा नोऽस्मान्धातैराष्ट्रा दुर्योधनादयो जयेयुः । जातोऽपि जयो न फलवान् । यतो यान्बन्धून्हत्वा न जिजीविषामो जीवितुं नेच्छामस्ते एवावस्थिताः प्रमुखे संमुखे धार्तराष्ट्रा धृतराष्ट्रस्यापत्यानि । तस्माद्भैक्षायुद्धस्य श्रेष्ठत्वं न सिद्धमित्यर्थः ॥ ६ ॥

३ नीलकण्ठव्याख्या (चतुर्धरी) ।

मेव तव श्रेय इत्याशङ्क्याह—नचैतदिति । यद्यप्यक्षत्रियस्य भैक्षमेवेष्टं तथापि नः अस्माकं क्षत्रियाणां भैक्ष-भोगयोर्मध्ये कतरत् गरीय इति वयं न विद्मः । ननुक्तं युद्धमेव गरीय इति तत्राह—यद्वेति । यदि वा वयं जयेम शत्रून्, यदि वा नोऽस्मान् शत्रव एव जयेयुः इदमपि न विद्मः । अन्त्यपक्षे पुनर्मरणमप्रार्थितं भैक्ष-मेव वापद्यत इति भावः । ननु मयि सहाये सति तव जय एव निश्चित इत्यत आह—यानेवेति । इष्ट-नाशाजयोऽपि पराजयरूप एवेत्यर्थः । यत्तु निश्चितेऽपि भैक्षश्रेयस्त्वे पुनर्युद्धभैक्षयोः कतरत् श्रेय इति संशयो नोचितः, अतो नः अस्माकं मध्ये कतरत् सैन्यं गरीय इति व्याख्येयमिति । तदसत् । धर्मसंमूढचेता इति वाक्यशेषादुक्तसंशयस्यैवोचितत्वात्, सैन्यगरीयस्त्वसंशयेनैव जयसंशयेऽन्यथासिद्धेऽन्यतरसंशयस्य वैयर्थ्यात्, विशेषे-

४ मधुसूदनीव्याख्या ।

त्वेनात्यन्तजुगुप्सिता इत्यर्थः । यदेहाप्येवं तदा परलोकदुःखं कियद्वर्णनीयमिति भावः । अथवा गुरुहत्वार्थकामात्मकान्भोगानेव भुञ्जीय नतु धर्ममोक्षावित्यर्थकामपदस्य भोगविशेषणतया व्याख्यानान्तरं द्रष्टव्यम् ॥ ५ ॥ ननु भिक्षाशनस्य क्षत्रियप्रति निषिद्धत्वाद्युद्धस्य च विहितत्वात्स्वधर्मत्वेन युद्धमेव तव श्रेयस्करमित्याशङ्क्याह—एतदपि न जानीमो भैक्षयुद्ध-योर्मध्ये कतरन्नोऽस्माकं गरीयः श्रेष्ठं किं भैक्षं हिंसाशून्यत्वात्, उत युद्धं स्वधर्मत्वादिति इदं च न विद्मः । आरब्धेऽपि युद्धे यद्वा वयं जयेमातिशयीमहि, यदिवा नोऽस्माज्जयेयुर्धार्तराष्ट्राः । उभयोः साम्यपक्षोऽप्यर्थाद्बोद्धव्यः । किंच जातोऽपि जयो नः फलतः पराजय एव, यतो यान्बन्धून्हत्वा जीवितुमपि वयं नेच्छामः किं पुनर्विषयानुपभोक्तुं, तएवावस्थिताः संमुखे धार्ते-राष्ट्राः धृतराष्ट्रसंबन्धिनो भीष्मद्रोणादयः सर्वेऽपि । तस्माद्भैक्षायुद्धस्य श्रेष्ठत्वमसिद्धमित्यर्थः । तदेवं प्राक्तनेन ग्रन्थेन संसारदोषनिरूपणादधिकारिविशेषणानुक्तानि । तत्र ‘नच श्रेयोऽनुपदयामि हत्वा खजनमाहवे’ इत्यत्र रणे हतस्य परित्राट्-समानयोगक्षेमत्वोक्तेः ‘अन्यच्छ्रेयोऽन्यदुतैव प्रेयः’ इत्यादिश्रुतिसिद्धं श्रेयो मोक्षाख्यमुपन्यस्तम् । अर्थाच्च तदितरदश्रेय इति

५ भाष्योत्कर्षदीपिका ।

येषां तान् । तथाचातितेजस्वित्वत्तेषामवलितत्वादिदोषो नास्त्येव ‘धर्मव्यतिक्रमो दृष्ट ईश्वराणां च साहसम् । तेजीयसां न दोषाय वद्वेः सर्वभुजो यथा ॥’ इत्युक्तेरिति वर्णयन्ति तत्रैतदीयोत्पापनोक्तस्मृतौ अवलिप्तत्वादिदोषप्रयुक्तत्यागविधानेन वधातुत्त्या तच्छ्रेय-स्त्वस्य दूरापास्तत्वमस्ति नवेति विद्वद्विचिचार्यम् ॥ किंच यत्तु ननु पदार्थलुब्धाः सन्तो युद्धे प्रवृत्तास्तदैषां विक्रीतात्मनां कुतस्त्वं पूर्वोक्तं माहृत्यम् । तथाचोक्तं भीष्मेण युधिष्ठिरं प्रति ‘अर्थस्य पुरुषो दासः’ इत्यादीत्याशङ्क्याह—हत्वेतीत्युत्तरार्थं तैरवतारितं तत्राप्येतन्मूलकावलितत्वादिदोषाणां तैरेव तदीयातिप्रसिद्धमहानुभावत्वातितेजस्वित्ववर्णनेन समाहितत्वात्पुनरीदृक्शङ्काया उत्थान-मस्ति नवेति विचारणीयम् ॥ ५ ॥ नन्वहननस्य श्रेयस्त्वे निश्चिते किमर्थं शोचसीति चेत्तत्राह—नेति । नोऽस्माकं किं भैक्ष्यं गरीयः श्रेष्ठं हिंसाशून्यत्वादुत युद्धं स्वधर्मत्वादिष्येतन्न विद्मः । इदमेव श्रेय इति न जानीमः । ननु पक्षद्वययोरपि समवल्ले युद्ध-मेव कृतो नाङ्गीकरोषीत्याशङ्क्य स्वयुद्धा तु तत्र दोषं पश्यामीत्याह—यद्वेति । यद्वा वयं जयेम यदि वा नोऽस्मांस्ते जयेयु-रिति न विद्मः । जये सत्यपि दोष इत्याह—यानिति । यानेव हत्वा हिंस्तिवा न जिजीविषामो जीवितुं नेच्छामस्ते धार्तराष्ट्राः

६ श्रीधरीव्याख्या ।

पुरुषो दासो दासस्त्वर्थो न कस्यचित् । इति सत्यं महाराज बडोऽस्म्यर्थेन कौरवैः ॥’ इति ॥ ५ ॥ किंच यद्यप्यधर्ममङ्गीकरिष्यामस्तथा-ऽपि किमस्माकं जयः पराजयो वा भवेदिति न ज्ञायत इत्याह—नचेति । एतद्वयोर्मध्ये नोऽस्माकं कतरत् किं नाम गरीयोऽधिकतरं

७ अभिनवगुप्ताचार्यव्याख्या ।

शेषानुसंधानं फलविशेषानुसंधानं च हेयतया सूचयति ॥ ४ ॥ ५ ॥ नचैतद्विद्म इत्यनेन च कर्मविशेषानुसंधानमाह । निरनुसंधानं तावत्कर्म नोपपद्यते । नच पराजयमभिसंधाय युद्धे प्रवर्तते । जयोपि नश्चायमनर्थ एव तदाह । अहत्वा गुरुन् भैक्षमपि चर्तुं श्रेयः ॥ ६ ॥

कार्पण्यदोषोपहतस्वभावः पृच्छामि त्वां धर्मसंमूढचेताः ।

यच्छ्रेयः स्यान्निश्चितं ब्रूहि तन्मे शिष्यस्तेऽहं शाधि मां त्वां प्रपन्नम् ॥ ७ ॥

२ आनन्दगिरिव्याख्या ।

समधिगतसंसारदोषजातस्यातितरां निर्विण्णस्य मुमुक्षोरूपसन्नस्यात्मोपदेशसंग्रहणेऽधिकारं सूचयति—कार्पण्येति । योऽर्थां स्वल्पामपि स्वक्षतिं न क्षमते स कृपणस्तद्विधत्वादखिलोऽनात्मविदप्राप्तपरमपुरुषार्थतया कृपणो भवति । 'यो वा एतदक्षरं गार्ग्यविदित्वास्माहोकात्रैति स कृपणः' इति श्रुतेः तस्य भावः कार्पण्यं दैन्यं तेन दोषेणोपहतो दूषितः स्वभावश्चित्तमस्येति विग्रहः । सोऽहं पृच्छाम्यनुयुञ्जे त्वा त्वां धर्मसंमूढचेताः धर्मो धारयतीति परं ब्रह्म तस्मिन्संमूढ-

३ नीलकण्ठव्याख्या (चतुर्थरी) ।

षाध्याहारदोषाच्च ॥ ६ ॥ उक्तसंशयवानेव पृच्छति—कार्पण्येति । कार्पण्यं दीनत्वम् । स्वभावः 'शौर्यं तेजो

४ मधुसूदनीव्याख्या ।

नित्यानित्यवस्तुविवेको दर्शितः, 'न काङ्क्षे विजयं कृष्ण' इत्यत्रैहिकफलविरागः, 'अपि त्रैलोक्यराज्यस्य हेतोः' इत्यत्र पारलौकिकफलविरागः, 'नरके नियतं वासः' इत्यत्र स्थूलदेहातिरिक्त आत्मा, 'किं नो राज्येन' इति व्याख्यातवर्त्मना शमः, 'किं भोगैः' इति दमः, 'यद्यप्येते न पश्यन्ति' इत्यत्र निर्लोभता, 'तन्मे क्षेमतरं भवेत्' इत्यत्र तितिक्षा, इति प्रथमाध्यायस्यार्थः स संन्याससाधनसूचनम्, अस्मिन्स्वध्याये 'श्रेयो भोक्तुं भैक्षमपि' इत्यत्र भिक्षाचर्योपलक्षितः संन्यासः प्रतिपादितः ॥ ६ ॥ गुरुपसदनमिदानीं प्रतिपाद्यते, समधिगतसंसारदोषस्यातितरां निर्विण्णस्य विधिवदुत्तमपुत्रस्यैव विद्याग्रहणेऽधिकारात् । तदेवं भीष्मादिसंकटवशात् 'व्युत्थायाथ भिक्षाचर्यं चरन्ति' इति श्रुतिसिद्धिभिक्षाचर्येऽर्जुनस्याभिलाषं प्रदर्श्य विधिवदुत्तमपि तत्संकटव्याजेनैव दर्शयति । यः स्वल्पामपि वित्तक्षतिं न क्षमते स कृपण इति लोके प्रसिद्धस्तद्विधत्वादखिलोऽनात्मविदप्राप्तपुरुषार्थतया कृपणो भवति । 'यो वा एतदक्षरं गार्ग्यविदित्वास्माहोकात्रैति स कृपणः' इति श्रुतेः तस्य भावः कार्पण्यमनात्माध्यासवत्त्वं तन्निमित्तोऽस्मिन्नन्मन्यत एव मदीयास्तेषु हतेषु किं जीवितेनेत्यभिविवेक्षारूपो ममतालक्षणे दोषस्तेनोपहतस्तिरस्कृतः स्वभावः क्षात्रो युद्धोद्योगलक्षणो यस्य सः । तथा धर्मविषये निर्णायकप्रमाणादर्शनात्संमूढं किमेतेषां वधो धर्मः किमेतत्परिपालनं धर्मः । तथा किं पृथ्वीपरिपालनं धर्मः, किंवा यथावस्थितोऽरण्यनिवास-एव धर्म इत्यादिसंशयैर्व्याप्तं चेतो यस्य स तथा । 'न चैतद्विद्यः कतरन्नो गरीयः' इत्यत्र व्याख्यातमेतत् । एवंविधः सन्नहं त्वा त्वमिदानीं पृच्छामि । श्रेय इत्यनुपपन्नः । अतो यन्निश्चितमैकान्तिकमात्यन्तिकं च श्रेयः परमपुमर्थभूतं फलं स्यात्तन्मे ममं ब्रूहि । साधनानन्तरमवश्यंभावित्वमैकान्तिकत्वम्, जातस्याविनाश आत्यन्तिकत्वम्, यथा ह्यौषधे कृते कदाचिद्रोगनिवृत्तिर्न भवेदपि, जातापि च रोगनिवृत्तिः पुनरपि रोगोत्पत्त्या विनाश्यते, एवं कृतेऽपि यागे प्रतिबन्धवशात्स्वर्गो न भवेदपि, जातोऽपि स्वर्गो दुःस्वक्रान्तो नश्यति चेति नैकान्तिकत्वमात्यन्तिकत्वं वा तयोः । तदुक्तम् 'दुःस्वप्नयाभिघाता-ज्जिज्ञासा तदपघातके हेतौ । दृष्टे साऽपार्था चैत्रैकान्तात्यन्ततोऽभावात् ॥' इति 'दृष्टवदानुश्रविकः सहाविशुद्धिक्षयातिशययुक्तः । तद्विपरीतः श्रेयान्व्यक्तव्यक्तज्ञविज्ञानात् ॥' इति च । ननु त्वं मम सखा नतु शिष्योऽत आह—शिष्यस्तेऽहमिति ।

५ भाष्योत्तर्यदीपिका ।

धृतराष्ट्रसंनयिनः प्रमत्ते संमत्तेऽवस्थिताः ॥ ६ ॥ संसारासारतां ज्ञातवत इहाप्यर्थे भोगेऽन्यन्तविरक्तस्य ममभ्यर्थरूपमस्ति सूचयन्नाह—कार्पण्येति । अनात्मविचिन्तासंनयिनां वियोगासहनं कार्पण्यं । 'यो वा एतदक्षरं गार्ग्यविदित्वास्माहोकात्रैति स कृपणः' इति श्रुतेः । तेन कार्पण्येन दैन्यरूपेण दोषेणोपहतो दूषितः स्वभावोऽन्तःकरणं यस्य सः । कार्पण्यदोषेणोपहतोऽभिभूतः स्वभावः शौर्यादिलक्षणो यस्य स इत्यपरे । स्वभावः क्षात्रो युद्धोद्योगलक्षण इति केचित् । यतो धर्मसंमूढचेताः धारयतीति धर्मः सर्वाधिष्ठानं परमात्मा तस्मिन्मन्यमदमविवेकितां प्राप्तं चेतो यस्य सोऽहं त्वा त्वां पृच्छामि । किमित्यत आह—यदिति । यच्छ्रेयः स्यान्निश्चितं श्रुतिस्मृतीतिहासपुराणैर्यथैवमन्वेन नित्यनिरतिशयानन्दत्वेन निश्चितं स्यात्तन्मे ब्रूहि निश्चितमैकान्तिकमनपेक्षिकं श्रेयः स्याच्च रोगनिवृत्तिवदनैकान्तिकमनात्यन्तिकं सर्ववदपेक्षिकं चैत्येके । मे ममं ब्रूहि कथम् । ननु नापूत्रशिष्यायेति निषे-

६ श्रीधरीयाख्या ।

भविष्यतीति न विधः । तदेव द्वयं दर्शयति । यथा एतान्वयं त्रयम् जन्ममः यदि वा नोऽस्मान्ते जयेयुर्जन्मन्तीति । किं चास्माकं वा जयोऽपि फलनः पराजय एवेत्याह । यानिव हत्वा जीवितुं नेच्छामस्त एवेते संमुत्वेऽवस्थिताः ॥ ६ ॥ कार्पण्येति । तस्मात्कार्पण्यदोषोपहतस्वभावः । एतान् हत्वा कथं जीविष्याम इति कार्पण्यं, दोषश्च स्वकुलक्षयकृतः, ताभ्यामुपहतोऽभिभूतः स्वभावः शौर्यादिलक्षणो

७ अभिनवगुप्ताचार्यव्याख्या ।

दत्तञ्च निवेद्युपसक्तञ्च किं जयं काङ्क्षामः किंवा पराजयम् । जयेयि वन्द्यां विनाशान् 'तेनयोरुभयोरन्ये' इत्यादिना सूचयति । सर्ववदपेक्षो-

न हि प्रपश्यामि ममापनुद्याद् यच्छोकमुच्छोषणमिन्द्रियाणाम् ।
अवाप्य भूमावसपत्नमृद्धं राज्यं सुराणामपि चाधिपत्यम् ॥ ८ ॥

२ आनन्दगिरिव्याख्या ।

मविवेकतां गतं चेतो यस्य ममेति तथाहमुक्तः । किं पृच्छसि, यन्निश्चितमैकान्तिकमनापेक्षिकं श्रेयः स्यान्न रोगनिवृत्ति-
वदनैकान्तिकमनात्यन्तिकं स्वर्गवदापेक्षिकं वा तन्निःश्रेयसं मे मयं ब्रूहि । 'नापुत्रायाशिष्याय' इति निषेधान्न प्रवक्त-
व्यमिति मा मंस्थाः । यतः शिष्यस्तेऽहं भवामि । शाध्यनुशाधि मां निःश्रेयसं । त्वामहं प्रपन्नोऽस्मि ॥७॥ कुतो निःश्रे-
यसमेवेच्छसि तत्राह—नहीति । यस्मान्न प्रपश्यामि । किं न पश्यसि । ममापनुद्यादपनयेद् यच्छोकमुच्छोषणं प्रतपनमि-
न्द्रियाणां तन्न पश्यामि । ननु शत्रून्निहत्य राज्ये प्राप्ते शोकनिवृत्तिस्ते भविष्यति नेत्याह—अवाप्येति । अविद्यमानः
सपत्नः शत्रुर्यस्य तद् दृढं राज्यं राज्ञः कर्म प्रजारक्षणप्रशासनादि तदिदमस्यां भूमाववाप्यापि शोकापनयकारणं न पश्या-
मीत्यर्थः । तर्हि देवेन्द्रत्वादिप्राप्त्या शोकापनयस्ते भविष्यति नेत्याह—सुराणामपीति । तेषामाधिपत्यमधिपतित्वं

३ नीलकण्ठव्याख्या (चतुर्थी) ।

धृतिर्दाक्ष्यम्' इत्यादिना वक्ष्यमाणलक्षणः । शेषं स्पष्टम् ॥ ७ ॥ ननु क्षुद्रं हृदयदौर्बल्यं त्यक्त्वोत्तिष्ठ परंतपेति
युद्धमेव श्रेय इत्युक्तं किं पुनः पृच्छसीत्यत आह—नहीति । बन्धुनाशनिमित्तः शोको राज्यलाभेन स्वर्गाधिप-

४ मधुसूदनीव्याख्या ।

त्वदनुशासनयोग्यत्वादहं तव शिष्य एव भवामि न सखा न्यूनज्ञानत्वात् । अतस्त्वां प्रपन्नं शरणागतं मां शाधि शिक्षय
करुणया नत्वशिष्यत्वशङ्कयोपेक्षणीयोऽहमित्यर्थः । एतेन 'तद्विज्ञानार्थं स गुरुमेवाभिगाच्छेत्समित्पाणिः श्रोत्रियं ब्रह्मनिष्ठं'
'मृगुर्वै वारुणिः । वरुणं पितरमुपससार । अधीहि भगवो ब्रह्मेति' इत्यादिरूपसत्तिप्रतिपादकः श्रुत्यर्थो दर्शितः ॥ ७ ॥
ननु स्वयमेव त्वं श्रेयो विचारय श्रुतसंपन्नोऽसि किं परशिष्यत्वेनेत्यत आह—यच्छ्रेयः प्राप्तं सत् कर्तुं मम शोकमपनु-
द्यादपनुदेन्निवारयेत्तन्न पश्यामि । हि यस्मात्तस्मान्मां शाधीति 'सोऽहं भगवः शोचामि तं मा भगवाञ्शोकस्य पारं तार-
यतु' इति श्रुत्यर्थो दर्शितः । शोकापनोदे को दोष इत्याशङ्क्य तद्विशेषणमाह—इन्द्रियाणामुच्छोषणमिति । सर्वदा
संतापकरमित्यर्थः । ननु युद्धे प्रयतमानस्य तव शोकनिवृत्तिर्भविष्यति जेष्यसि चेत्तदा राज्यप्राप्त्या इतरथा च स्वर्गप्राप्त्या ।
'द्वावेतौ लोके' इत्यादिधर्मशास्त्रादित्याशङ्क्याह—अवाप्येत्यादिना । शत्रुवर्जितं सस्यादिसंपन्नं च राज्यं, तथा सुराणा-
माधिपत्यं हिरण्यगर्भपर्यन्तमैश्वर्यमवाप्य स्थितस्यापि मम यच्छोकमपनुद्यात्तन्न पश्यामीत्यन्वयः । 'तद्यथेह कर्मचितो लोकः

५ भाष्योत्कर्षदीपिका ।

धात्र वक्तव्यमिति चेन्नाहमशिष्यः किंतु शिष्यस्तेऽहमतो मां शिष्यं शासनाहं त्वां प्रपन्नं शरणागतं च शाधि शिक्षय । स्वबुद्ध्या
भिक्षाशनं प्रशस्यं मन्यमानोऽपि कार्पण्यदोषोपहतस्वभावः भिक्षाशनं धर्म उत युद्धमिति संशयापगमाभावात् धर्मसंमूढचेता अहं त्वां
पृच्छामि यद्वैश्वं युद्धं वा निश्चितमव्यभिचारि श्रेयःसाधनं तन्मे ब्रूहीति धर्मतत्त्वविषयकोऽपि प्रश्नो बोध्यः । यत्तु केचित् धर्मविषये
संमूढं किमेतेषां वधो धर्मः, किमेतत्परिपालनं धर्मः । तथा किं पृथ्वीपरिपालनं धर्मः, किं वा यथावस्थितोऽरण्यनिवास एव धर्मः
इत्यादिसंशयैर्व्याप्तं चेतो यस्य स एवंविधोऽहं त्वामिदानीं पृच्छामि श्रेय इत्यनुषङ्गः । अतो यन्निश्चितमैकान्तिकमात्यन्तिकं च श्रेयः
परमपुरुषार्थभूतं फलं स्यात्तन्मे ब्रूहि । साधनानन्तरमवश्यंभावित्वमैकान्तिकत्वम् । जातस्याविनाशित्वमात्यन्तिकत्वमिति वर्णयन्ति ।
तत्र धर्मविषयकसंदेहवान्परमपुरुषार्थभूतं फलं पृच्छान्यतस्तन्मे ब्रूहीत्यस्यान्यद्भुक्तमन्यद्भान्तमिति न्यायतुल्यस्य सामञ्जस्यमस्ति नवेति
विद्वद्भिराकलयनीयम् ॥ ७ ॥ ननु विजयिनो लब्धभूमिराज्यस्य हतस्य स्वधर्मबलादिन्द्रपुत्रत्वाद्वा प्राप्तदेवाधिपत्यस्य वा तवाज्ञाननि-
बन्धनशोकापनोदकोऽपि यः कश्चित्सुलभो भविष्यतीति चेत्त्राह—नहीति । यदित्यव्ययम् । भूमौ राज्यमसपत्नं न विद्यते सपत्नः
शत्रुर्यस्य तत् । निष्कण्टकमित्यर्थः । ऋद्धं सस्यादिसंपन्नं सुराणामाधिपत्यं वा प्राप्यापि तन्न हि प्रपश्यामि यः शोकमिन्द्रियाणामुच्छो-
षणमत्यन्तशोषकरं ममापनुद्यादपनयेदित्यन्वयः । अतस्त्वमेवेदानीमेव शोकमपाकुर्वित्यभिप्रायः । कुतो निःश्रेयसमेवेच्छसीति
तत्राह—नहीति । यस्मान्ममापनुद्यायच्छोकमुच्छोषणमिन्द्रियाणां तन्न पश्यामि । ननु शत्रून्निहत्य राज्ये प्राप्ते शोकनिवृत्तिस्ते
भविष्यति नेत्याह—अवाप्येति । अविद्यमानः सपत्नः शत्रुर्यस्य तद्दृढं राज्यं राज्ञः कर्म प्रजारक्षणप्रशासनादि तदिदमस्यां भूमा-
ववाप्यापि शोकापनयनकारणं न पश्यामीत्यर्थः । तर्हि देवेन्द्रत्वादिप्राप्त्या शोकापनयस्ते भविष्यति नेत्याह—सुराणामपीति ।

६ श्रीधरीव्याख्या ।

यस्य सोऽहं त्वां पृच्छामि । तथा धर्मे संमूढं चेतो यस्य सः । युद्धं त्यक्त्वा भिक्षाटनमपि क्षत्रियस्य धर्मो वाऽधर्मो वेति संदिग्धचित्तः
सन्नित्यर्थः । अतो मे यन्निश्चितं श्रेयो युक्तं स्यात्तद्ब्रूहि । किंच तेऽहं शिष्यः शासनाहं । अतस्त्वां प्रपन्नं शरणागतं मां शाधि शिक्षय
॥ ७ ॥ त्वमेव विचार्य यद्युक्तं तत्कुर्विति चेत्त्राह—नहीति । इन्द्रियाणामुच्छोषणमतिशोषणकरं मदीयं शोकं यत्कर्मापनुद्यादपनये-

एवमुक्त्वा हृषीकेशं गुडाकेशः परंतपः ।

न योत्स्य इति गोविन्दमुक्त्वा तूष्णीं बभूव ह ॥ ९ ॥

तमुवाच हृषीकेशः प्रहसन्निव भारत ।

सेनयोरुभयोर्मध्ये विषीदन्तमिदं वचः ॥ १० ॥

२ आनन्दगिरिव्याख्या ।

स्वाम्यमिन्द्रत्वं ब्रह्मत्वं वा तदवाप्यापि मम शोको नापगच्छेदित्यर्थः ॥ ८ ॥ एवमर्जुनेन स्वाभिप्रायं भगवन्तं प्रति प्रकाशितं संजयो राजानमावेदितवानित्याह—संजय इति । एवं प्रागुक्तप्रकारेण भगवन्तं प्रत्युक्त्वा परंतपोऽर्जुनो न योत्स्ये न संप्रहरिष्येऽत्यन्तासह्यशोकप्रसङ्गादिति गोविन्दमुक्त्वा तूष्णीमनुबबभूव किलेत्यर्थः ॥ ९ ॥ तमर्जुनं सेनयोर्वाहिन्योरुभयोर्मध्ये विषीदन्तं विषादं कुर्वन्तमतिदुःखितं शोकमोहाभ्यामभिभूतं स्वधर्मात्प्रच्युतप्रायं प्रतीत्य प्रहसन्निवोपहासं कुर्वन्निव तदाश्वासार्थं हे भारत भरतान्वय, इत्येवं संबोध्य भगवानिदं प्रश्नोत्तरं निःश्रेयसाधिगमसाधनं वचन-

३ नीलकण्ठव्याख्या (चतुर्थी) ।

त्यलाभेन वा न निर्वर्तयिष्यत इति युद्धादन्यं कंचित् निवृत्तिरूपं शमोपायं ब्रूहीत्याशयः । अत्रार्जुनविषादव्याजेन ब्रह्मविद्याधिकारिविशेषणं भैक्षचर्या, इहामुत्रार्थफलभोगविरागश्च दर्शितः ॥ ८ ॥ ९ ॥ तमिति । मूढोऽप्ययममूढ-

४ मधुसूदनीव्याख्या ।

क्षीयत एवमेवामुत्र पुण्यचितो लोकः क्षीयते' इति श्रुतेः । 'यत्कृतकं तदनित्यम्' इत्यनुमानात्, प्रत्यक्षेणाप्यैहिकानां विनाशदर्शनाच्च । नैहिक आमुत्रिको वा भोगः शोकनिवर्तकः किंतु स्वसत्ताकालेऽपि भोगपारतन्त्र्यादिना विनाशकालेऽपि विच्छेदाच्छोकजनक एवेति न युद्धं शोकनिवृत्तयेऽनुष्ठेयमित्यर्थः । एतेनेहामुत्रभोगविरागोऽधिकारिविशेषणत्वेन दर्शितः ॥ ८ ॥ तदनन्तरमर्जुनः किं कृतवानिति धृतराष्ट्राकाङ्क्षायां गुडाकेशो जितालस्यः परंतपः शत्रुतापनोर्जुनः हृषीकेशं सर्वेन्द्रियप्रवर्तकत्वेनान्तर्यामिणं गोविन्दं गां वेदलक्षणां वाणीं विन्दतीति व्युत्पत्त्या सर्ववेदोपादानत्वेन सर्वज्ञम् । आर्द्रा एवं 'कथं भीष्ममहं संख्ये' इत्यादिना युद्धस्वरूपायोग्यतामुक्त्वा तदनन्तरं 'न योत्स्ये' इति युद्धफलाभावं चोक्त्वा तूष्णीं बभूव । बाह्येन्द्रियव्यापारस्य युद्धार्थं पूर्वं कृतस्य निवृत्त्या निर्व्यापारो जात इत्यर्थः । स्वभावतो जितालस्ये सर्वशत्रुतापने च तस्मिन्नागन्तुकमालस्यमतापकत्वं च नास्पदमादधातीति द्योतयितुं ह्यशब्दः । गोविन्दहृषीकेशपदार्थां सर्वज्ञत्वसर्वशक्तित्वसूचकाभ्यां भगवत्तन्मोहापनोदनमनायाससाध्यमिति सूचितम् ॥ ९ ॥ एवं युद्धमुपेक्षितवत्यर्जुने भगवानुपेक्षितवानिति धृतराष्ट्रदुराशानिरासायाह—सेनयोरुभयोर्मध्ये युद्धोद्यमेनागल्य तद्विरोधिना विषादं मोहं प्राप्नुवन्तं तमर्जुनं प्रहसन्निव अनुचिताचरणप्रकाशनेन लज्जाम्बुधौ मज्जयन्निव हृषीकेशः सर्वान्तर्यामी भगवानिदं वक्ष्यमाणमशोच्यानित्यादि वचः परमगम्भीरार्थमनुचिताचरणप्रकाशकमुक्त्वाननुपेक्षितवानित्यर्थः । अनुचिताचरणप्रकाशनेन लज्जोत्पादनं प्रहासः । लज्जा च दुःखात्मिकेति द्वेषविषय एव सुख्यः । अर्जुनस्य तु भगवत्कृपाविषयत्वादननुचिताचरणप्रकाशनस्य च विवेकोत्पत्तिहेतुत्वा-

५ भाष्योत्कर्षदीपिका ।

तेषामधिपत्यमधिपतित्वं स्वाम्यमिन्द्रत्वं ब्रह्मत्वं वा तदवाप्यापि मम शोको नापगच्छतीत्यर्थे इत्येके ॥ ८ ॥ जिताज्ञाननिद्रोऽपि शत्रुतापनोऽपि हृषीकेशनियमितसर्वेन्द्रियोऽज्ञानं युद्धोपरतिं चाङ्गीकृत्य लोकोद्धारार्थं वेदार्थप्रकाशनाय वेदज्ञं परमात्मानं गोविन्दमेवमुक्त्वा तूष्णीं बभूवेति सूचयन्नाह—एवमिति । एवं पूर्वोक्तप्रकारेण हृषीकेशं सर्वेन्द्रियनियन्तारमुक्त्वा गुडाकेशोऽर्जुनः परंतपः शत्रुतापनो न योत्स्ये युद्धं न करिष्यामीति गोविन्दमुक्त्वा तूष्णीं वाग्व्यापारविनिर्मुक्तो बभूवेत्यर्थः । हेति वाक्यालंकारे । स्वभावतो जितालस्ये सर्वशत्रुतापने च तस्मिन्नागन्तुकमालस्यमतापकत्वं च नास्पदमप्यास्यतीति द्योतयितुं ह्यशब्दः । गोविन्दहृषीकेशपदार्थां सर्वज्ञत्वसर्वशक्तित्वसूचकाभ्यां भगवत्तन्मोहापनोदनमनायाससाध्यमिति सूचितमिति केचित् ॥ ९ ॥ एतदनन्तरं भगवान्किं कृतवानित्यत आह—तमिति । तं सेनयोरुभयोर्मध्ये विषीदन्तं शोकमोहावह्नीकुर्वन्तं अर्जुनं हृषीकेशो भगवान्नासुदेवः प्रहसन्निव मदाज्ञावशवर्तिनि त्वय्यहं प्रसन्नोऽस्मीति प्रकटयन्निवेदं वक्ष्यमाणं वचो वचनमुवाच । अनुचिताचरणप्रकाशनेन लज्जाम्बुधौ मज्जयन्निवेति केचित् । मूढोऽप्ययममूढवद्वदतीति प्रहसन्निवेत्येव । त्वमपि भरतवंशोद्भवत्वाद्भगवद्वाक्यं सावधानतया श्रोतुमर्हसीति

६ श्रीधरीव्याख्या ।

तदहं न प्रपश्यामि । यद्यपि भूभौ निष्कण्टकं समृद्धं राज्यं प्राप्स्यामि । तथा सुरेन्द्रत्वमपि यदि प्राप्स्यामि । एवमभीष्टं तत्सर्वमवाप्यापि शोकापनोदनोपायं न प्रपश्यामीत्यन्वयः ॥ ८ ॥ एवमुक्त्वाऽर्जुनः किं कृतवानित्यपेक्षायां संजय उवाच । एवमिति स्पष्टार्थः ॥ ९ ॥ ततः किं वृत्तमित्यपेक्षायामाह—तमुवाचेति । प्रहसन्निव प्रसन्नमुखः सन्नित्यर्थः ॥ १० ॥ देहात्मनोरविवेकादस्यैवं शोको भवतीति

श्रीभगवानुवाच ।

अशोच्यानन्वशोचस्त्वं प्रज्ञावादांश्च भाषसे ।

गतासूनगतासूश्च नानुशोचन्ति पण्डिताः ॥ ११ ॥

१ श्रीमच्छांकरभाष्यम् ।

‘दृष्ट्वा तु पाण्डवानीकम्’ इत्यारभ्य ‘न योत्स्य इति गोविन्दमुक्त्वा तूर्णीं बभूव ह’ इत्येतदन्तः प्राणिनां शोकमोहादिसंसारबीजभूतदोषोद्भवकारणप्रदर्शनार्थत्वेन व्याख्येयो ग्रन्थः, तथा ह्यर्जुनेन राज्यगुरुपुत्रमित्रसुहृत्स्वजनसंबन्धिवान्धवेवहमेषां ममैत इत्येवं प्रत्ययनिमित्तस्नेहविच्छे-

२ आनन्दगिरिव्याख्या ।

मूचिवानित्याह—तमुवाचेति ॥ १० ॥ तदेव वचनमुदाहरति—श्रीभगवानिति । अतीतसंदर्भेत्यथमक्षरोत्थमर्थं विवक्षित्वा तस्मिन्नेव वाक्यविभागमवगमयति—दृष्ट्वा त्विति । ‘धर्मक्षेत्रे कुरुक्षेत्रे’ इत्यादिशाब्दश्लोकस्तावदेकं वाक्यम् । शास्त्रस्य कथासंबन्धपरत्वेन पर्यवसानात् । दृष्ट्वेत्यारभ्य यावत्तूर्णीं बभूव हेति तावच्चैकं वाक्यम् । इत आरभ्य ‘इदं वचः’ इत्येतदन्तो ग्रन्थो भवत्यपरं वाक्यमिति विभागः । नन्वाद्यश्लोकस्य युक्तमेकवाक्यत्वं प्रकृतशास्त्रस्य महाभारतेऽवतारावद्यो-
तित्वादन्तिमस्यापि संभवत्येकवाक्यत्वमर्जुनाश्वासार्थतया प्रवृत्तत्वात्तन्मध्यमस्य तु कथमेकवाक्यत्वमित्याशङ्क्यार्थैकत्वा-
दित्याह—प्राणिनामिति । शोको मानससंतापः, मोहो विवेकाभावः । आदिशब्दस्तदवान्तरभेदार्थः, स एव संसारस्य दुःखात्मनो बीजभूतो दोषस्तस्योद्भवे कारणमहंकारो ममकारस्तद्धेतुरविद्या च तत्प्रदर्शनार्थत्वेनेति योजना । संगृहीत-
मर्थं विवृणोति—तथाहीति । राज्यं राज्ञः कर्म परिपालनादि । पूजार्हां गुरवो भीष्मद्रोणादयः । पुत्राः स्वयमुत्पादिताः

३ नीलकण्ठव्याख्या (चतुर्थी) ।

वद्वदतीति प्रहसन्निव । इदं वक्ष्यमाणम् ॥ १० ॥ अर्जुनस्य देहनाशो आत्मनाशधीः, स्वधर्मे युद्धे चाधर्मधीरिति मोहद्वयम् । तत्राद्यं ब्रह्मविद्यासूत्रभूतैर्विशल्या श्लोकैरपनिनीषन् श्रीभगवानुवाच—अशोच्यानन्वशोचस्त्वमिति ।

४ मधुसूदनीव्याख्या ।

देकदलाभावेन गौण एवायं प्रहास इति कथयितुमिवशब्दः । लज्जामुत्पादयितुमिव विवेकमुत्पादयितुमर्जुनस्यानुचितचरणं भगवता प्रकाश्यते, लज्जोत्पत्तिस्तु नान्तरीयकतयास्तु मास्तु वेति न विवक्षितेति भावः । यदि युद्धारम्भात्प्रागेव गृहे स्थितो युद्धमुपेक्षेत तदा नानुचितं कुर्यात् महता संरम्भेण तु युद्धभूमावागम्य तदुपेक्षणमतीवानुचितमिति कथयितुं सेनयोरित्यादिविशेषणम् । एतच्चाशोच्यानित्यादौ स्पष्टं भविष्यति ॥ १० ॥ तत्रार्जुनस्य युद्धाख्ये स्वधर्मे स्वतो जातापि प्रवृत्तिर्द्विविधेन मोहेन तन्निमित्तेन च शोकेन प्रतिबद्धेति द्विविधो मोहस्तस्य निराकरणीयः । तत्रात्मनि स्वप्रकाशपरमानन्दरूपे सर्वसंसारधर्माऽसंसर्गिणि स्थूलसूक्ष्मशरीरद्वयतत्कारणाविद्याख्योपाधित्रयाविवेकेन मिथ्याभूतस्यापि संसारस्य सत्यत्वात्मधर्मत्वादिप्रतिभासरूप एकः सर्वप्राणिसाधारणः । अपरस्तु युद्धाख्ये स्वधर्मे हिंसादिबाहुल्येनाधर्मत्वप्रतिभासरूपोऽर्जुनस्यैव करुणादिदोषनिबन्धनोऽसाधारणः । एवमुपाधित्रयविवेकेन शुद्धात्मस्वरूपबोधः प्रथमस्य निर्वर्तकः, द्वितीयस्य तु हिंसादिमत्त्वेऽपि युद्धस्य स्वधर्मत्वेनाधर्मत्वाभावबोधोऽसाधारणः शोकस्य तु कारणनिवृत्त्यैव निवृत्तेर्न पृथक् साधनान्तरापेक्षेत्यभिप्रेत्य क्रमेण भ्रमद्वयमनुबदन् श्रीभगवानुवाच—अशोच्यान्शोचितुमयोग्यानेव भीष्मद्रोणादीनात्मसहितान् त्वं पण्डितोऽपि सन् अन्वशोचो-

५ भाष्योत्कर्षदीपिका ।

द्योतयन्संजयः प्रज्ञाचक्षुषं धृतराष्ट्रं संबोधयति भारतेति तदास्वासांश्च भारतान्वयेत्येवं संबोध्य भगवांस्तस्माच्चेत्येके ॥ १० ॥ तदेवमर्जुनः कथं भीष्ममहमित्यादिना प्रदर्शिताभ्यां गुर्वोद्विग्नहमेतेषां ममैत इति आन्तिप्रत्ययनिमित्तस्नेहाविच्छेदादिनिमित्ताभ्यां शोकमोहान्यां स्वत एव क्षत्रधर्मे युद्धे प्रवृत्तोऽप्यभिभूतविवेकविज्ञानस्तस्माद्युद्धादुपरराम, परधर्मे च मिश्राज्ञानादिकं कर्तुं प्रवृत्ते, तथाच सर्वप्राणिनां शोकमोहाविष्टचेतसां स्वभावत एव स्वधर्मपरित्यागः प्रतिषिद्धाश्रयणं च स्यात् । स्वधर्मे प्रवृत्तानामपि तेषां कायिकादित्रिविधं कर्म फलाभिर्गन्धिपूर्वकमेव साहंकारं भवति तत्रैवसति धर्माधर्मोपेक्षयादिष्टानिष्टजन्ममरणादिसंप्राप्तिलक्षणः संसारो नोपशाम्यत्यतो धर्मसंमूढचेतसं महति शोकसागरे निमग्नं लोकमुदिधीर्षुः संसारबीजभूतयोस्तयोश्चित्तशुद्धिजनकनिष्कामकर्मणः लब्धात्तत्त्वज्ञानात्केवलदान्यतो निवृत्तिमपश्यन् उपायोपेयभूतं निष्ठाद्वयमुपदिदिश्वरर्जुनं निमित्तीकृत्य भगवान्वासुदेव आह—अशोच्या-

६ श्रीधरीव्याख्या ।

तद्विवेकप्रदर्शनार्थं श्रीभगवानुवाच—अशोच्यामिति । शोकस्याविषयभूतानेव बन्धुत्वमन्वशोचः अनुशोचितवानसि ‘दृष्ट्वेनं स्वजनं कृष्ण

७ अभिनवगुप्ताचार्यव्याख्या ।

ऽनेकपक्षेण युद्धाभिप्रेत्यो यत एवमाह्वयं ज्ञापि मां त्वां प्रपन्नमिति ॥ ७ ॥ ८ ॥ ९ ॥ १० ॥ अत उभयोर्ज्ञानाज्ञानयोर्मध्यगः श्रीभगवताहृत्स्थिते । श्रीभगवानुवाच । त्वं मातुष्येणोपहत इति । मातुष्यं मनुष्यभावः । अन्तकमुखं स्वयमेते प्रविष्टा इति तव को बाधः । अशोच्या-

१ श्रीमच्छांकरभाष्यम् ।

दादिनिमित्तावात्मनः शोकमोहौ प्रदर्शितौ 'कथं भीष्ममहं संख्ये' इत्यादिना । शोकमोहाभ्यां ह्यभिभूतविवेकविज्ञानः स्वतएव क्षात्रधर्मे युद्धे प्रवृत्तोऽपि तस्माद्युद्धादुपरराम । परधर्मे च भिक्षा-जीवनादिकं कर्तुं प्रवृत्ते । तथाच सर्वप्राणिनां शोकमोहादिदोषाविष्टचेतसां स्वभावत एव स्वध-र्मपरित्यागः प्रतिषिद्धसेवा च स्यात् । स्वधर्मे प्रवृत्तानामपि तेषां वाङ्मनःकायादीनां प्रवृत्तिः फला-भिसन्धिपूर्विकैव साहंकारा च भवति । तत्रैवं सति धर्माधर्मोपचयादिष्टानिष्टजन्यसुखदुःखासं-प्रतिलक्षणः संसारोऽनुपगतो भवतीत्यतः संसारबीजभूतौ शोकमोहौ तयोश्च सर्वकर्मसंन्यासपूर्व-कादात्मज्ञानान्नान्यतो निवृत्तिरिति । तदुपदिदिक्षुः सर्वलोकानुग्रहार्थमर्जुनं निमित्तीकृत्याह भगवान्

२ आनन्दगिरिव्याख्या ।

सौमद्रादयः, संबन्धान्तरमन्तरेण स्नेहगोचरा गुरुपुत्रप्रभृतयो मित्रशब्देनोच्यन्ते, उपकारनिरपेक्षतया स्वयमुपकारिणो हृदयानुरागभाजो भगवत्प्रमुखाः सुहृदः, स्वजना ज्ञातयो दुर्योधनादयः, संबन्धिनः श्वशुरश्यालप्रभृतयो द्रुपदष्टष्टधु-स्नादयः, परंपरया पितृपितामहादिष्वनुरागभाजो राजानो बान्धवास्तेषु यथोक्तं प्रत्ययं निमित्तीकृत्य यः स्नेहो यश्च तैः सह विच्छेदो यच्चैतेषामुपघाते पातकं या च लोकगर्हा सर्वं तन्निमित्तं ययोरात्मनः शोकमोहयोस्तावेतौ संसारबीज-भूतौ कथमित्यादिना दर्शितावित्यर्थः । कथं पुनरनयोः संसारबीजयोरर्जुने संभावनोपपद्यते, नहि प्रथितमहामहिम्नो विवेकविज्ञानवतः स्वधर्मे प्रवृत्तस्य तस्य शोकमोहावनर्थहेतु संभावितवित्याशङ्क्य विवेकतिरस्कारेण तयोर्विहिता-करणप्रतिषिद्धाचरणकारणत्वादनर्थाधायकयोरस्ति तस्मिन्संभावनेत्याह—शोकमोहाभ्यामिति । भिक्षया जीवनं प्राणधारणमादिशब्दादशेषकर्मसंन्यासलक्षणं पारिव्राज्यमात्माभिध्यानमित्यादि गृह्यते । किंचार्जुने दृश्यमानौ शोकमोहौ संसारबीजं शोकमोहत्वादसदादिनिष्ठशोकमोहवदित्युपलब्धौ शोकमोहौ प्रत्येकं पक्षीकृत्यानुमानव्यमित्याह—तथा-चेति । शोकमोहादीत्यादिशब्देन मिथ्याभिमानस्नेहगर्हादयो गृह्यन्ते स्वभावतश्चित्तोपसामर्थ्यादित्यर्थः । अस्मदा-दीनामपि स्वधर्मे प्रवृत्तानां विहिताकरणत्वाद्यभावात् शोकादेः संसारबीजतेति दृष्टान्तस्य साध्यविकलतेति चेत्त-त्राह—स्वधर्म इति । कायादीनामित्यादिशब्दादवशिष्टानीन्द्रियाण्यादीयन्ते । फलाभिसन्धिस्तद्विषयेऽभिलाषः कर्तृत्वभोक्तृत्वाभिमानोऽहंकारः । प्रागुक्तप्रकारेण वागादिव्यापारे सति किं सिध्यति तत्राह—तत्रेति । शुभकर्मानुष्ठा-नेन धर्मोपचयादिष्टं देवादिजन्म ततः सुखप्राप्तिः, अशुभकर्मानुष्ठानेनाधर्मोपचयादिनिष्टं तिर्यगादिजन्म ततो दुःख-प्राप्तिः, व्याभिभक्तमानुष्ठानादुभाभ्यां धर्माधर्मोभ्यां मनुष्यजन्म ततः सुखदुःखे भवतः, एवमात्मकः संसारः संततो वर्तत इत्यर्थः । अर्जुनस्यान्येषां च शोकमोहयोः संसारबीजत्वमुपपादितमुपसंहरति—इत्यत इति । तदेवं प्रथमाध्या-यस्य द्वितीयाध्यायैकदेशसहितस्यात्माज्ञानोत्थनिवर्तनीयशोकमोहाख्यसंसारबीजप्रदर्शनपरत्वं दर्शयित्वा वक्ष्यमाणसंद-र्भस्य सहेतुकसंसारनिवर्तकसम्यग्ज्ञानोपदेशे तात्पर्यं दर्शयति—तयोश्चेति । तद्यथोक्तं ज्ञानम् उपदिदिक्षुरूपदे-ष्टुमिच्छन् भगवानाहेति संबन्धः । सर्वलोकानुग्रहार्थं यथोक्तं ज्ञानं भगवानुपदिदिक्षतीत्युक्तमर्जुनं प्रत्येवोपदेशा-दित्याशङ्क्याह—अर्जुनमिति । नहि तस्यामवस्थायामर्जुनस्य भगवता यथोक्तज्ञानमुपदेष्टुमिष्टं किंतु स्वधर्मानुष्ठा-नाद्बुद्धिशुद्धयुत्तरकालमित्यभिप्रेत्योक्तं निमित्तीकृत्येति । सर्वकर्मसंन्यासपूर्वकादात्मज्ञानादेव केवलसौख्यस्यप्राप्ति-

३ नीलकण्ठव्याख्या (चतुर्थी)

‘जीवापेतं वाव किलेदं म्रियते न जीवो म्रियते’ इति श्रुतेर्देहाद्युपाधिनाशेऽप्याकाशवज्राशरहितत्वेन अशोचनीयान्

४ मधुसूदनीय्याख्या ।

ऽनुशोचितवानसि । ते म्रियन्ते मन्निमित्तमहं तैर्विनाभूतः किं करिष्यामि राज्यसुखादिनेत्येवमर्थकेन ‘दृष्ट्वं स्वजनम्’ इत्या-दिना । तथाचाशौच्ये शौच्यश्रमः पश्चादिसाधारणस्तवात्यन्तपण्डितस्यानुचित इत्यर्थः । तथा कुतस्त्वा कश्मलमित्यादिना मद्बचनेनानुचितमिदमाचरितं मयेति विमर्शं प्राप्तेऽपि त्वं स्वयं प्रज्ञोऽपिसन् प्रज्ञानां अवादान्प्रज्ञैर्वैकुण्ठमनुचिताञ्जब्दाश्च

५ भाष्योत्कर्षदीपिका ।

नित्यादिना । एतेन तत्रार्जुनस्य द्विविधो मोहो निराकरणीयः । तात्पर्यन्युपाधिब्रयाविवेकेन मिथ्याभूतस्यापि संसारस्य सत्य-त्वात्तदधर्मत्वादित्यतिभासरूपः सर्वप्राणिसाधारण एकः, अपरस्तु स्वधर्मोऽधर्मत्वप्रतिभासरूपोऽर्जुनस्यैवासाधारण इति प्रत्युक्तम् । सर्व-

६ श्रीचरीव्याख्या ।

शुशुब्धं समुपस्थितम्’ इत्यादिना तत्र ‘कुतस्त्वा कश्मलमिदं विषमे समुपस्थितम्’ इत्यादिना मया बोधितोऽपि पुनश्च प्रज्ञावतां पण्डि-

७ अभिनवगुप्ताचार्यव्याख्या ।

निति । शोचिमुमक्षय्यं कलेवदं सदा नश्यत्स्वात्, अशोचनाहं चारमानं शोचसि । न कश्चित्तासुः मृतः अगतासुः जीवन्वा शोच्यो-

१ श्रीमच्छांकरभाष्यम् ।

वासुदेवः—अशोच्यानित्यादि । तत्र केचिदाहुः, सर्वकर्मसंन्यासपूर्वकादात्मज्ञाननिष्ठामात्रादेव केवल-
त्कैवल्यं न प्राप्यत एव किं तर्ह्यशिशोत्रादिश्रौतस्मार्तकर्मसहिताज्ज्ञानात्कैवल्यप्राप्तिरिति सर्वासु गीतासु
निश्चितोऽर्थ इति । ज्ञापकं चाहुरस्यार्थस्य 'अथ चेत्त्वमिमं धर्म्यं संग्रामं न करिष्यसि' 'कर्मण्येवा-
धिकारस्ते' 'कुरु कर्मैव तस्मात्त्वम्' इत्यादि । हिंसादियुक्तत्वाद्वैदिकं कर्माधर्मायेतीयमप्याशङ्का न
कार्या, कथं क्षात्रं कर्म युद्धलक्षणं गुरुभ्रातृपुत्रादिहिंसालक्षणमत्यन्तकूरतरमपि स्वधर्म इति कृत्वा
नाधर्माय, तदकरणे च 'ततः स्वधर्मं कीर्तिं च हित्वा पापमवाप्स्यसि' इति ब्रुवता यावज्जीवादिश्रुति-
चोदितानां स्वकर्मणां पश्वादिहिंसालक्षणानां च कर्मणां प्रागेव नाधर्मत्वमिति सुनिश्चितमुक्तं
भवतीति । तदसत्, ज्ञानकर्मनिष्ठयोर्विभागवचनादुद्धिद्वयाश्रययोरशोच्यानित्यादिना भगवता

२ आनन्दगिरिव्याख्या ।

रिति गीताशास्त्रार्थः स्वाभिप्रेतो व्याख्यातः, संप्रति वृत्तिकृतामभिप्रेतं निरसितुमनुवदति—तत्रेति । निर्धारितः
शास्त्रार्थः सतिसप्तम्या परास्मृत्यते । तेषामुक्तिमेव विवृण्वन्नादौ सैद्धान्तिकमभ्युपगमं प्रत्यादिशति—सर्वकर्ममिति ।
वैदिकेन कर्मणा समुच्चयं द्युदसितुं मात्रपदम् । स्मार्तेन कर्मणा समुच्चयं निरसितुमवधारणम् । अभ्याससंबन्धं
धुनीते—केवलवादिति । नैवेत्येवकारः संबध्यते । केन तर्हि प्रकारेण ज्ञानं कैवल्यप्राप्तिकारणमित्याशङ्क्याह—
किं तर्हीति । किं तत्र प्रमापकमित्याशङ्कोदमेव शास्त्रमित्याह—इति सर्वास्त्विति । यथा प्रयाजानुयाजाद्युपकृतमेव
दर्शपौर्णमासादि स्वर्गसाधनं तथा श्रौतस्मार्तकर्मोपकृतमेव ब्रह्मज्ञानं कैवल्यं साधयति । विमतं सेतिकर्तव्यताकमेव
स्वफलसाधकं करणत्वादृशपौर्णमासादिवत् । तदेवं ज्ञानकर्मसमुच्चयपरं शास्त्रमित्यर्थः । इतिपदमाहुरित्यनेन पूर्वेण
संबध्यते । पौर्वापर्यपर्यालोचनायां शास्त्रस्य समुच्चयपरत्वं न निर्धारितमित्याशङ्क्याह—ज्ञापकं चेति । न केवलं ज्ञानं
मुक्तिहेतुरपि तु समुच्चितमित्यस्यार्थस्य स्वधर्मानुष्ठाने पापप्राप्तिवचनसामर्थ्यलक्षणं लिङ्गं गमकमित्यर्थः । शास्त्रस्य
समुच्चयपरत्वे लिङ्गवद्वाक्यमपि प्रमाणमित्याह—कर्मण्येवेति । तत्रैव वाक्यान्तरमुदाहरति—कुरु कर्ममिति । ननु
'न हिंसात्सर्वा भूतानि' इत्यादिना प्रतिषिद्धत्वेन हिंसादेरनर्थहेतुत्वावगमात्तदुपेतं वैदिकं कर्माधर्मायेति नानुष्ठानं
शक्यते, तथाच तस्य मोक्षे ज्ञानेन समुच्चयो न सिध्यतीति सांख्यमतमाशङ्का परिहरति—हिंसादीति । आदि-
शब्दादुच्छिष्टभक्षणं गृह्यते । यथोक्तशङ्का न कर्तव्येत्यत्राकाङ्क्षापूर्वकं हेतुमाह—कथमित्यादिना । स्वशब्देन
क्षत्रियो विवक्ष्यते । युद्धाकरणे क्षत्रियस्य प्रत्यवायश्रवणात्तस्य तं प्रति नित्यत्वेनावश्यकर्तव्यत्वप्रतीतेरुवादिहिंसायुक्त-
मतिक्रूरमपि कर्म नाधर्मायेति हेत्वन्तरमाह—तदकरणे चेति । आचार्यादिहिंसायुक्तमतिक्रूरमपि युद्धं नाधर्मायेति
ब्रुवता भगवता श्रौतानां हिंसादियुक्तानामपि कर्मणां दूरतो नाधर्मत्वमिति स्पष्टमुपदिष्टं भवति सामान्यशास्त्रस्य
व्यर्थहिंसानिषेधार्थत्वात्क्रतुविषये चोदितहिंसायास्तदविषयत्वात्कुतो वैदिककर्मानुष्ठानानुपपत्तिरित्यर्थः । ज्ञानकर्मसमु-
च्चयात्कैवल्यसिद्धिरित्युपसंहर्तुमिति शब्दः । यत्तावद्ब्रह्मज्ञानं सेतिकर्तव्यताकं स्वफलसाधकं कारणत्वादित्यनुमानं
तद्वृष्यति—तदसदिति । नहि शुक्तिकादिज्ञानमज्ञाननिवृत्तौ स्वफले सहकारि किंचिदपेक्षते, तथाच व्यभिचाराद-
साधकं करणत्वमित्यर्थः । यत्तु गीताशास्त्रे समुच्चयस्यैव प्रतिपाद्यतेति प्रतिज्ञातं तदपि विभागवचनविरुद्धमित्याह—
ज्ञानेति । सांख्यबुद्धिर्योगबुद्धिश्चेति बुद्धिद्वयं तत्र सांख्यबुद्ध्याश्रयां ज्ञाननिष्ठां व्याख्यातुं सांख्यशब्दार्थमाह—
अशोच्यानित्यादिनेति । 'अशोच्यानित्यादि स्वधर्ममपि चावेक्ष्य' इत्येतदन्तं वाक्यं यावन्नविष्यति तावता

३ नीलकण्ठव्याख्या (चतुर्थरी) ।

भीष्मादीनन्वशोचः कथमेते गुरवो मया हन्तव्याः, कथं वा तैर्विनाहं जीविष्यामीति शोकं कृतवानसि । एवं
मूढोऽपि त्वं प्रज्ञावादान् प्रज्ञावतां देहादन्यमात्मानं जानतां वादान् शब्दान् 'नरके नियतं वासः', 'पतन्ति
पितरो ह्येषाम्' इत्यादीन् भाषसे परं ननु प्रज्ञावानसि । तत्र हेतुः—गतासूनिति । गतासून् गतप्राणान्देहा-

४ मधुसूदनीव्याख्या ।

'कथं भीष्ममहं संख्ये' इत्यादीन्भाषसे वदसि ननु लज्जया तूष्णींभवसि । अतःपरं किमनुचितमस्तीति सूचयितुं चकारः ।
तथाचाधर्मं धर्मेत्वप्रान्तिर्धर्मं चाधर्मत्वप्रान्तिरसाधारणी तवातिपण्डितस्य नोचितेति भावः । प्रज्ञावतां पण्डितानां वादा-
न्भाषसे परं ननु बुध्यस इति वा भाषणपेक्षयानुशोचनस्य प्राक्कालत्वादतीतत्वनिर्देशः । भाषणस्य तु तदुत्तरकालत्वेना-
व्यवहितत्वाद्वर्तमानत्वनिर्देशः । छान्दसेन तिष्ठत्यय्येनानुशोचसीति वर्तमानत्वं व्याख्येयम् । ननु बन्धुविच्छेदे शोको नानु-
चितः वसिष्ठादिभिर्महाभागैरपि कृतत्वादित्याशङ्क्याह—गतासूनिति । ये पण्डिताः विचारजन्यात्मतत्त्वज्ञानवन्तस्ते गत-

७ अभिनवगुप्ताचार्यव्याख्या ।

स्ति । तथाहि । आत्मा तावद्विनाशी । नानाशरीरेषु संचरतः कास्य शोच्यता । नच देहान्तरसंचारएव शोच्यता । एवंहि यौवनादाव-

१ श्रीमच्छांकरभाष्यम् ।

यावत् 'स्वधर्ममपि चावेक्ष्य' इत्येतदन्तेन ग्रन्थेन यत्परमार्थतत्त्वनिरूपणं कृतं तत्सांख्यं तद्वि-
पया बुद्धिरात्मनो जन्मादिषड्विक्रियाभावादकर्तात्मेति प्रकरणार्थनिरूपणाद्या जायते सा सांख्य-
बुद्धिः सा येषां ज्ञानिनामुचिता भवति ते सांख्याः, एतस्या बुद्धेर्जन्मनः प्रागात्मनो देहादिव्यति-
रिक्तत्वकर्तृत्वभोक्तृत्वाद्यपेक्षो धर्माधर्मविवेकपूर्वको मोक्षसाधनानुष्ठाननिरूपणलक्षणो योगः, तद्वि-
पया बुद्धिर्योगबुद्धिः सा येषां कर्मिणामुचिता भवति ते योगिनः । तथाच भगवता विभक्ते द्वे
बुद्धी निर्दिष्टे 'एषा तेऽभिहिता सांख्ये बुद्धिर्योगे त्विमां शृणु' इति । तयोश्च सांख्यबुद्ध्याश्रयां
ज्ञानयोगेन निष्ठां सांख्यानां विभक्तां वक्ष्यति 'पुरा वेदात्मना मया प्रोक्ता' इति, तथाच योगबुद्ध्याश्रयां
कर्मयोगेन निष्ठां विभक्तां च वक्ष्यति 'कर्मयोगेन योगिनाम्' इति, एवं सांख्यबुद्धिं योगबुद्धिं चाश्रित्य
द्वे निष्ठे विभक्ते भगवतैवोक्ते ज्ञानकर्मणोः कर्तृत्वाकर्तृत्वैकत्वानेकत्वबुद्ध्याश्रययोरेकपुरुषाश्रयत्वासं-
भवं पश्यता । यथैतद्विभागवचनं तथैव दर्शितं शातपथीये ब्राह्मणे 'एतमेव प्रवाजिनो लोकमिच्छन्तो
ब्राह्मणाः प्रवजन्ति' इति सर्वकर्मसंन्यासं विधाय तच्छेपेण 'किं प्रजया करिष्यामो येषां नोऽय-
मात्मायं लोकः' इति । तत्रैव च 'प्राग् दारपरित्रहात्पुरुष आत्मा प्राकृतो धर्मजिज्ञासोत्तरकालं लोक-

२ आनन्दगिरिव्याख्या ।

ग्रन्थेन यत्परमार्थभूतमात्मतत्त्वं भगवता निरूपितं तद्यथा सम्यक्ख्यायते प्रकाश्यते सा वैदिकी सम्यग्बुद्धिः संख्या
तया प्रकाश्यत्वेन संबन्धि प्रकृतं तत्त्वं सांख्यमित्यर्थः । सांख्यशब्दार्थमुक्त्वा तत्प्रकाशिकां बुद्धिं तद्वत्तश्च सांख्या-
न्याकरोति—तद्विषयेति । तद्विषया बुद्धिः सांख्यबुद्धिरिति संबन्धः । तामेव प्रकटयति—आत्मन इति । 'न
जायते म्रियते वा' इत्यादिप्रकरणार्थनिरूपणद्वारेणात्मनः पञ्चावविक्रियासंभवात्कृतस्थोऽसाविति या बुद्धिरूपघटे
सा सांख्यबुद्धिः तत्पराः संन्यासिनः सांख्या इत्यर्थः । संप्रति योगबुद्ध्याश्रयां कर्मनिष्ठां व्याख्यातुकामो योगश-
ब्दार्थमाह—एतस्या इति । यथोक्तबुद्ध्युत्पत्तां विरोधादेवानुष्ठानायोगोक्तस्यास्तत्त्ववर्तकत्वात्पूर्वमेव तदुत्पत्तेरात्मनो
देहादिव्यतिरिक्तत्वाद्यपेक्षया धर्माधर्म निष्कृष्य तेनेश्वराधनरूपेण कर्मणा पुरुषो मोक्षाय युज्यते योगः संपद्यते
तेन मोक्षसिद्धये परंपरया साधनीभूतप्रागुक्तधर्मानुष्ठानात्मको योग इत्यर्थः । अथ योगबुद्धिं विभजन्त्योगिनो विभ-
जते—तद्विषयेति । उक्ते बुद्धिद्वये भगवतोऽभिमतं दर्शयति—तथाचेति । सांख्यबुद्ध्याश्रया ज्ञाननिष्ठेत्येतदपि
भगवतोऽभिमतमित्याह—तयोश्चेति । ज्ञानमेव योगो ज्ञानयोगस्तेन हि ब्रह्मणा युज्यते तादात्म्यमापद्यते तेन संन्या-
सिनां निष्ठा निश्चयेन स्थितिस्तारपर्येण परिसमाप्तिनां कर्मनिष्ठातो व्यतिरिक्तां निष्ठयोर्मध्ये निष्कृष्य भगवान्ब्रह्मणीति
योजना । 'लोकेऽस्मिन्निद्विधा निष्ठा पुरा प्रोक्ता मयानघ ॥ ज्ञानयोगेन सांख्यानाम्' इत्येतद्व्याख्यमुक्तार्थविषयमर्थतो-
ऽनुवदति—पुरेति । योगबुद्ध्याश्रया कर्मनिष्ठेत्यत्रापि भगवदनुमतिमादर्शयति—तथाचेति । कर्मैव योगः कर्मयो-
गस्तेन हि बुद्धिबुद्धिद्वारा मोक्षहेतुज्ञानाय पुमान्युज्यते तेन निष्ठां कर्मिणां ज्ञाननिष्ठातो विलक्षणां कर्मयोगेनेत्यादिना
वक्ष्यति भगवानिति योजना । निष्ठाद्वयं बुद्धिद्वयाश्रयं भगवता विभज्योक्तमुपसंहरति—एवमिति । कया पुनरनुप-
पत्त्या भगवता निष्ठाद्वयं विभज्योक्तमित्याशङ्क्याह—ज्ञानकर्मणोरिति । कर्म हि कर्तृत्वाद्यनेकत्वबुद्ध्याश्रयं, ज्ञानं
पुनरकर्तृत्वैकत्वबुद्ध्याश्रयं तदुभयमित्थं विरुद्धसाधनसाध्यत्वाच्चैकावस्थस्यैव पुरुषस्य संभवत्यतो युक्तमेव तयोर्विभाग-
वचनमित्यर्थः । भगवदुक्तविभागवचनस्य मूलत्वेन श्रुतिमुदाहरति—यथेति । तत्र ज्ञाननिष्ठाविषयं वाक्यं पठति—
एतमेवेति । प्रकृतमात्मानं नित्यविश्वसिद्धभावं वेदितुमिच्छन्तस्त्रिविधेऽपि कर्मफले वैतुष्यभाजः सर्वाणि कर्माणि
परित्यज्य ज्ञाननिष्ठा भवन्तीति पञ्चमलकारस्वीकारेण संन्यासविधिं विवक्षित्वा तस्यैव विधेः शेषेणार्थवादेन किं प्रज-
येत्यादिना मोक्षफलं ज्ञानमुक्तमित्यर्थः । ननु फलभावात्प्रजाक्षेपो नोपपद्यते पुत्रेणैतल्लोकजयस्य वाक्यान्तरसिद्धत्वा-
दित्याशङ्क्य विदुषां प्रजासाध्यमनुप्यलोकस्यात्मव्यतिरेकेणाभावादात्मनश्चासाध्यत्वादाक्षेपो युक्तिमानिति विवक्षि-
त्वाह—येषामिति । इति ज्ञानं दर्शितमिति शेषः । तस्मिन्नेव ब्राह्मणे कर्मनिष्ठाविषयं वाक्यं दर्शयति—तत्रैवेति ।

३ नीलकण्ठव्याख्या (चतुर्थरी) ।

ज्ञानशोचन्ति प्रत्युत निर्हरन्त्येव । एतेन प्राण एवेष्टो ननु देहः । तथाच श्रुतिः 'प्राणो ह पिता प्राणो माता

४ मनुस्मृतीव्याख्या ।

प्राणानगतप्राणांश्च बन्धुत्वेन कल्पितान्देहान्प्रानुशोचन्ति । एते मृताः सर्वोपकरणपरित्यागेन गताः किं कुर्वन्ति क्व तिष्ठन्ति
एते च जीवन्तो बन्धुविच्छेदेन कथं जीविव्यन्तीति न व्यासुहन्ति । समाधिसमये तत्प्रतिभासाभावान्, व्युत्थानसमये
तत्प्रतिभासेऽपि मृषात्वेन निश्चयात् । नहि रज्जुतत्त्वसाक्षात्कारेण सर्पब्रमेऽपनीते तन्निमित्तभयकम्पादि संभवति, नवा

१ श्रीमच्छांकरभाष्यम् ।

त्रयसाधनं पुत्रं, द्विप्रकारं च वित्तं मानुषं दैवं च, तत्र मानुषं वित्तं कर्मरूपं पितृलोकप्राप्ति-
साधनं, विद्यां च दैवं वित्तं देवलोकप्राप्तिसाधनं, सोऽकामयत इत्यविद्याकामवत् एव सर्वाणि
कर्माणि श्रौतादीनि दर्शितानि, 'तेभ्यो व्युत्थाय प्रव्रजन्ति' इति व्युत्थानमात्मानमेव लोकमि-
च्छतोऽकामस्य विहितम् । तदेतद्विभागवचनमुपपन्नं स्यात् यदि श्रौतकर्मज्ञानयोः समुच्चयोऽभिप्रेतः
स्याद्भगवतः । न चार्जुनस्य प्रश्न उपपन्नो भवति 'ज्यायसी चेत्कर्मणस्ते' इत्यादिः, एकपुरुषानुष्ठेयत्वासं-
भवं बुद्धिकर्मणोर्भगवता पूर्वमनुक्तं कथमर्जुनोऽश्रुतं बुद्धेः कर्मणो ज्यायस्त्वं भगवत्यध्यारोपयेन्मृषैव
ज्यायसी चेत्कर्मणस्ते मता बुद्धिरिति, किंच यदि बुद्धिकर्मणोः सर्वेषां समुच्चय उक्तः स्यात् अर्जुनस्या-
पि स उक्त एवेति 'यच्छ्रेय एतयोरेकं तन्मे ब्रूहि सुनिश्चितम्' इति कथमुभयोरुपदेशे सत्यन्यतरविषय
एव प्रश्नः स्यात्, नहि पितृप्रशमार्थिनो वैधेन मधुरं शीतलं च भोक्तव्यमित्युपदिष्टे तयोरन्यतर-
त्पितृप्रशमनकारणं ब्रूहीति प्रश्नो भवति । अथार्जुनस्य भगवदुक्तवचनार्थविवेकानवधारणनिमित्तः
प्रश्नः कल्प्येत, तथापि भगवता प्रश्नानुरूपं प्रतिवचनं देयं, मया बुद्धिकर्मणोः समुच्चय उक्तः किमर्थ-

२ आनन्दगिरिआख्या ।

प्राकृतत्वमतत्त्वदर्शित्वेनाज्ञत्वं, स च ब्रह्मचारी सगुरुसमीपे यथाविधि वेदमधीत्यर्थज्ञानार्थं धर्मजिज्ञासां कृत्वा तदु-
त्तरकालं लोकत्रयप्राप्तिसाधनं पुत्रादित्रयं 'सोऽकामयत जाया मे स्यात्' इत्यादिना कामितवानिति श्रुतमित्यर्थः । वित्तं
विभजते—द्विप्रकारमिति । तदेव प्रकारद्वैरूप्यमाह—मानुषमिति । मानुषं वित्तं व्याचष्टे—कर्मरूपमिति ।
तस्य फलपर्यवसायित्वमाह—पितृलोकेति । दैवं वित्तं विभजते—विद्यांचेति । तस्यापि फलनिष्ठत्वमाह—
देवेति । कर्मनिष्ठाविषयत्वेनोदाहृतश्रुतेस्तात्पर्यमाह—अविद्येति । अज्ञस्य कामनाविशिष्टस्यैव कर्माणि 'सोऽकामयत'
इत्यादिना दर्शितानित्यर्थः । ज्ञाननिष्ठाविषयत्वेन दर्शितश्रुतेरपि तात्पर्यं दर्शयति—तेभ्य इति । कर्मसु विरक्तस्यैव
संन्यासपूर्विका ज्ञाननिष्ठा प्रागुदाहृतश्रुत्या दर्शितेत्यर्थः । अवस्थाभेदेन ज्ञानकर्मणोर्भिन्नाधिकारत्वस्य श्रुतत्वात्तन्मूलेन
भगवतो विभागवचनेन शास्त्रस्य समुच्चयपरत्वं प्रतिज्ञातमपबाधितमिति साधितं, किंच समुच्चयो ज्ञानस्य श्रौतेन
स्वात्तेन वा कर्मणा विवक्ष्यते, यदि प्रथमस्तत्राह—तदेतदिति । समुच्चयेऽभिप्रेते प्रश्नानुपपत्तिं दोषान्तरमाह—न-
चेति । तामेवानुपपत्तिं प्रकटयति—एकपुरुषेति । यदि समुच्चयः शास्त्रार्थो भगवता विवक्षितस्तदा ज्ञानकर्मणोरेकेन
पुरुषेणानुष्ठेयत्वमेव तेनोक्तमर्जुनेन च श्रुतं तत् कथं तदसंभवमनुक्तमश्रुतं च मिथ्यैव श्रोता भगवत्यारोपयेत्, नच
तदारोपादत्ते किमिति मां कर्मण्येवातिक्रूरे युद्धलक्षणे नियोजयसीति प्रश्नोऽवकल्पते । तथाच प्रश्नालोचनया प्रष्टृप्र-
वक्तोः शास्त्रार्थतया समुच्चयोऽभिप्रेतो न भवतीति प्रतिभातीत्यर्थः । किंच समुच्चयपक्षे कर्मापेक्षया बुद्धेर्ज्यायस्त्वं
भगवता पूर्वमनुक्तमर्जुनेन चाश्रुतं कथमसौ तस्मिन्नारोपयितुमर्हति ततश्चानुवादवचनं श्रोतुरनुचितमित्याह—बुद्धे-
श्चेति । इतश्च समुच्चयः शास्त्रार्थो न संभवत्यन्यथा पञ्चमादावर्जुनस्य प्रश्नानुपपत्तेरित्याह—किंचेति । ननु सर्वान्
प्रत्युक्तेऽपि समुच्चयेनार्जुनं प्रत्युक्तोऽसाविति तदीयप्रश्नोपपत्तिरित्याशङ्काह—यदीति । एतयोः कर्मतत्त्यागयोरिति
यावत् । ननु कर्मापेक्षया कर्मत्यागपूर्वकस्य ज्ञानस्य प्राधान्यात्तस्य श्रेयस्त्वाच्चद्विषयप्रश्नोपपत्तिरिति चेत्तेत्याह—नहीति ।
तथैव समुच्चये पुरुषार्थसाधने भगवता दर्शिते सत्यन्यतरगोचरो न प्रश्नो भवतीति शेषः । समुच्चये भगवतोक्तेऽपि
तदज्ञानादर्जुनस्य प्रश्नोपपत्तिरिति शङ्कते—अथेति । अज्ञाननिमित्तं प्रश्नमङ्गीकृत्यापि प्रत्याचष्टे—तथापीति । भगवतो
आन्त्यभावेन पूर्वापरानुसन्धानसंभवादित्यर्थः । प्रश्नानुरूपत्वमेव प्रतिवचनस्य प्रकटयति—मयेति । व्यावर्त्यमंशमा-

३ नीलकण्ठआख्या (चतुर्वेरी) ।

प्राण आचार्यः' इत्यादिः । अतएव सप्राणानेतान् अवगणयन्तं नरं पित्रादिहन्ता त्वमसि धिक्त्वामिति वदन्ति
उत्क्रान्तप्राणान् दहन्तमपि नैवं वदन्तीति लोकवेदप्रसिद्धिः । तस्मात् आत्मा देहादन्यः चेतनत्वात् व्यतिरेकेण

४ मधुसूदनीआख्या ।

पितृपहतेन्द्रियस्य कदाचिद्बुद्धे तिकृताप्रतिभासेऽपि तिकार्थितया तत्र प्रवृत्तिः संभवति मधुरत्वनिश्चयस्य बलवत्त्वात्,
एवमात्मस्वरूपाज्ञाननिबन्धनत्वाच्छोच्यभ्रमस्य तत्स्वरूपज्ञानेन तदज्ञानेऽपनीते तत्कार्यभूतः शोच्यभ्रमः कथमवतिष्ठेतेति

५ भाष्योत्कर्षदीपिका ।

प्राणिसाधारण्योर्मोह्योलोके उपलभ्यमानत्वात् । तथाच सर्वप्राणिनामिति भाष्यकौरस्तथैवोक्तत्वात् अर्जुनं निमित्तीकृत्य लोकार्थमेव
भगवतोपदेशः कृत इति भाष्यकृद्भिः स्वेन च स्थापितत्वादशुद्धान्तःकरणानां तु योगनिष्ठोक्तान्तःकरणशुद्धिद्वारा ज्ञानभूमिकारोहणार्थं
'धर्म्यादि बुद्धान्द्वेयोऽन्यत्क्षत्रियस्य न विद्यते' इत्यादिनेति लोकेऽस्मिन्निति श्लोकस्यस्वप्नविरोधाच्चेति दिक् । अशोच्यान्शोकान-
हर्त्सद्भूतत्वात्परमार्थरूपेण नित्यत्वाच्च शोचितवानसि । प्रज्ञावानं बुद्धिमतां वादान् 'किं नो राज्येन', 'कथं भीष्ममहम्' इत्यादीनि

१ श्रीमच्छांकरभाष्यम् ।

मित्थं त्वं भ्रान्तोऽसीति, ननु पुनः प्रतिवचनमनुरूपं, पृष्ठादन्यदेव द्वे निष्ठे मया पुरा प्रोक्ते इति वक्तुं युक्तम् । नापि स्मार्तेनैव कर्मणा बुद्धेः समुच्चयेऽभिप्रेते विभागवचनादि सर्वमुपपन्नं, किंच क्षत्रियस्य युद्धं स्मार्ते कर्म स्वधर्ममिति जानतः 'तर्किक कर्मणि घोरे मां नियोजयसि' इत्युपालम्भोऽनुपपन्नः तस्माद्गीताशास्त्र ईषन्मात्रेणापि श्रौतेन स्मार्तेन वा कर्मणात्मज्ञानस्य समुच्चयो न केनचिद्दर्शयितुं शक्यः । यस्य त्वज्ञानाद्रागादिदोषतो वा कर्मणि प्रवृत्तस्य यज्ञेन दानेन तपसा वा विशुद्धसत्त्वस्य ज्ञानमुत्पन्नं परमार्थतत्त्वविषयमेकमेवेदं सर्वं ब्रह्माकर्तुं चेति, तस्य कर्मणि कर्मप्रयोजने च निवृत्तेऽपि लोकसंग्रहार्थं यत्तत्पूर्वं यथा प्रवृत्तिस्तथैव कर्मणि प्रवृत्तस्य यत्प्रवृत्तिरूपं दृश्यते न तत्कर्म येन बुद्धेः समुच्चयः स्यात्, यथा भगवतो वासुदेवस्य क्षात्रकर्म चेष्टितं न ज्ञानेन समुच्चयिते पुरुषार्थसिद्धये तद्वत्तत्फलाभिसन्ध्यहंकारभावस्य तुल्यत्वाद्विदुषः । तत्त्ववित्तु नाहं करोमीति मन्यते नच तत्फलमभिसन्ध्यते, यथाच स्वर्गादिकामार्थिनोऽग्निहोत्रादिकामसाधनानुष्ठानायाहिताग्नेः काम्य एवाग्निहोत्रादौ प्रवृत्तस्य सामिक्ते विनष्टेऽपि कामे तदेवाग्निहोत्राद्यनुतिष्ठतोऽपि न तत्काम्यमग्निहोत्रादि भवति, तथाच दर्शयति भगवान् 'कुर्वन्नपि न करोति न लिप्यते' इति तत्र तत्र । यच्च 'पूर्वैः पूर्वतरं कृतं'

२ आनन्दगिरिव्याख्या ।

दर्शयति—नत्विति । प्रतिवचनस्य प्रश्नानुरूपत्वमेव स्पष्टयति—पृष्ठादिति । श्रौतेन कर्मणा समुच्चयो ज्ञानस्येति पक्षं प्रतिक्षिप्य पक्षान्तरं प्रतिक्षिपति—नापीति । श्रुतिस्मृत्योर्ज्ञानकर्मणोर्विभागवचनमादिशब्दगृहीतं बुद्धेर्ज्यायस्त्वं पञ्चमादौ प्रश्नो भगवत्प्रतिवचनं सर्वमिदं श्रौतेनेव स्मार्तेनापि कर्मणा बुद्धेः समुच्चये विरुद्धं स्यादित्यर्थः । द्वितीयपक्षासंभवे हेतुवन्तरमाह—किंचेति । समुच्चयपक्षे प्रश्नप्रतिवचनयोरसंभवात्तदेदं गीताशास्त्रं तत्परमित्युपसंहरति—तस्मादिति । विशुद्धब्रह्मात्मज्ञानं स्वफलसिद्धौ न सहकारिसापेक्षमज्ञाननिवृत्तिफलत्वादब्रह्मादितत्त्वज्ञानवत्, अथवा बन्धः सहायानपेक्षेण ज्ञानेन निवर्त्यते अज्ञानात्मकत्वाद्वजुसर्पादिवदिति भावः । ननु 'कुर्याद्विद्वांस्तथासक्तश्चिकीर्षुर्लोकसंग्रहम्' इति वक्ष्यमाणत्वात् कथं गीताशास्त्रे समुच्चयो नास्ति तत्राह—यस्य त्विति । चोदनासुत्रानुसारेण विधितोऽनुष्ठेयस्य कर्मणो धर्मत्वाद्यापारमात्रस्य तथात्वाभावात्तत्त्वविदश्च वर्णाश्रमाभिमानशून्यस्याधिकारप्रतिपत्त्यभावाद्यागादिप्रवृत्तीनामविद्यालेशतो जायमानानां कर्माभासत्वात् कुर्याद्विद्वांस्तथादि वाक्यं न समुच्चयप्रापकमिति भावः । वाशब्दश्चार्थे द्वितीयस्तु विविदिवावाक्यस्थसाधनान्तरसंग्रहार्थः । सांसारिकं ज्ञानं व्यावर्तयति—परमार्थेति । तदेवाभिनयति—एकमिति । प्रवृत्तिरूपमिति रूपग्रहणमाभासत्वग्रदृशानार्थं कर्माभाससमुच्चयस्तु यादृच्छिकत्वाच्च मोक्षं फलयतीति शेषः । किंच ज्ञानिनो यागादिप्रवृत्तिर्न ज्ञानेन तत्फलेन समुच्चयिते फलाभिसन्धिबिकल्पप्रवृत्तित्वादहंकारविधुरप्रवृत्तिवाद्वा भगवत्प्रवृत्तिवदित्याह—यथेति । हेतुद्वयस्यासिद्धिमाशङ्क्य परिहरति—तत्त्वविदिति । कृतस्य ब्रह्मैवाहमिति मन्वानो विद्वान् प्रवृत्तिं तत्फलं वा नैव स्वगतत्वेन पश्यति रूपादिबद्धं दृश्यस्य द्रष्टृधर्मत्वायोगात् किंतु कार्यकरणसंघातगतत्वेनैव प्रवृत्त्यादि प्रतिपद्यते तत्तत्स्वविदो व्याख्यानभिक्षाटनादावहंकारस्य तृत्यादिकलाभिसन्धेश्चाभासत्वाच्चासिद्धं हेतुद्वयमित्यर्थः । ननु ज्ञानोदयात् प्रागवस्थायामिवोत्तरकालेऽपि प्रतिनियतप्रवृत्त्यादिदर्शनाच्च तत्त्वदर्शनिष्ठप्रवृत्त्यादेराभासत्वमिति तत्राह—यथाचेति । स्वर्गादिरेव काम्यमानत्वात् कामस्तदर्थिनः स्वर्गादिकामस्याग्निहोत्रादेरपेक्षितस्वर्गादिसाधनस्यानुष्ठानार्थमग्निमाधाय व्यवस्थितस्य तस्मिन्नेव काम्ये कर्मणि प्रवृत्तस्यार्धकृते केनापि हेतुना कामे विनष्टे तदेवाग्निहोत्रादि निर्वर्तयतो न तत् काम्यं भवति नित्यकाम्यविभागस्य स्वाभाविकत्वाभावात् कामोपबन्धानुपबन्धकृत्त्वाच्च, तथा विदुषोऽपि विध्यधिकाराभावाद्यागादिप्रवृत्तीनां कर्माभासतेत्यर्थः । विद्वत्प्रवृत्तीनां कर्माभासत्वमित्यत्र भगवदनुमतिमुपपन्नस्यति—तथाचेति । ननु विद्वत्प्रापारेऽपि कर्मशब्दप्रयोगदर्शनात् तद्व्यापारस्य कर्माभासत्वानुपपत्तेः समुच्चयसिद्धिरिति तत्राह—यच्चेति । ज्ञानकर्मणोः समुच्चयैव संसिद्धिहेतुत्वे प्रतिपन्ने कुतो विभक्त्यर्थज्ञानमिति

३ नीलकण्ठव्याख्या (चतुर्थी) ।

घटवत् । देहो न चेतनः दृश्यत्वात् घटवत् । यदि देहश्चेतनः स्यात् गृतेऽपि तत्र चैतन्यमुपलभ्येत तस्माद्देह-

४ मधुमुदनीव्याख्या ।

भावः । वसिष्ठादीनां प्रारब्धकर्मप्राबल्यास्तथा तथानुरक्षणं न शिष्टाचारतयान्येयामनुष्ठेयतामापादयति, शिष्टैर्धर्मबुद्धानु-

५ भाष्योत्कर्षदीपिका ।

वचनानि च भाषसे तदेतद्बुभुक्षुमन्तचेष्टितमित्यभिप्रायः । यतः पण्डिता आत्मज्ञाः गतामृतानुगतामृतान्वा गानुशोचन्ति ।

६ श्रीचरीव्याख्या ।

तानां वादान् शब्दान् 'कथं भीममहं संख्ये' इत्यादीन्केवलं भाषसे ननु पण्डितोऽसि । यतो गतामृतगताणामनूतनगतामृतं जीवतो

१ श्रीमच्छांकरभाष्यम् ।

‘कर्मणैव हि संसिद्धिमास्थिता जनकादयः’ इति तत्तु प्रविभज्य विज्ञेयं, तत्कथम्, यदि तावत्पूर्वं जनकादयस्तत्त्वविदोऽपि प्रवृत्तकर्माणः स्युस्ते लोकसंग्रहार्थं ‘गुणा गुणेषु वर्तन्ते’ इति ज्ञानेनैव संसिद्धिमास्थिताः, कर्मसंन्यासे प्राप्तेऽपि कर्मणा सहैव संसिद्धिमास्थिता न कर्मसंन्यासं कृतवन्त इत्येषोऽर्थः । अथ न ते तत्त्वविद इश्वरसमर्पितेन कर्मणा साधनभूतेन संसिद्धिं सत्त्वशुद्धिं ज्ञानोत्पत्तिलक्षणां वा संसिद्धिमास्थिता जनकादय इति व्याख्येयम् । एतमेवार्थं वक्ष्यति भगवान्सत्त्वशुद्धये कर्म कुर्वन्तीति, ‘स्वकर्मणा तमभ्यर्च्य सिद्धिं विन्दति मानवः’ इत्युक्त्वा सिद्धिं प्राप्तस्य च पुनर्ज्ञाननिष्ठां वक्ष्यति ‘सिद्धिं प्राप्तो यथा ब्रह्म’ इत्यादिना । तस्माद्रीतासु केवलादेव तत्त्वज्ञानान्मोक्षप्राप्तिः न कर्मसमुच्चितादिति निश्चितोऽर्थः । यथा चायमर्थस्तथा प्रकरणशो विभज्य तत्र तत्र दर्शयिष्यामः । तत्रैवं धर्मसंमूढचेतसो महति शोकसागरे निमग्नस्यार्जुनस्यान्यत्रात्मज्ञानादुद्धरणमपश्यन् भगवान्वासुदेवस्ततोऽर्जुनमुद्दिधारयिषुरात्मज्ञानायावतारयन्नाह—अशो-

२ आनन्दगिरिव्याख्या ।

पृच्छति—तत्कथमिति । तत्र किं जनकादयोऽपि तत्त्वविदः प्रवृत्तकर्माणः स्युराहोस्विदतत्त्वविद इति विकल्प्य प्रथमं प्रत्याह—यदीति । तत्त्वविरचे कथं प्रवृत्तकर्मत्वं कर्मणामर्कित्वकारत्वादित्याशङ्क्याह—ते लोकेति । तेषामुक्तप्रथो जनार्थमपि न प्रवृत्तिर्युक्ता सर्वत्राप्युदासीनत्वादित्याशङ्क्याह—गुणा इति । इन्द्रियाणां विषयेषु प्रवृत्तिद्वारा तत्त्वविदां प्रवृत्तकर्मत्वेऽपि ज्ञानेनैव तेषां मुक्तिरित्याह—ज्ञानेनेति । उक्तमेवार्थं संक्षिप्य दर्शयति—कर्मिति । कर्मणेत्यादौ बाधितानुवृत्त्या प्रवृत्त्याभासो गृह्यते । द्वितीयमनुवदति—अथेति । तत्र वाक्यार्थं कथयति—ईश्वरेति । विभज्य विज्ञेयत्वं वाक्यार्थस्योक्तमुपसंहरति—इति व्याख्येयमिति । कर्मणां चित्तशुद्धिद्वारा ज्ञानहेतुत्वमित्युक्तेऽर्थे वाक्यशेषं प्रमाणयति—एतमेवेति । ‘योगिनः कर्म कुर्वन्ति’ इत्यादिवाक्यमर्थतोऽनुवदति—सत्त्वेति । स्वकर्मणेत्यादौ साक्षादेव मोक्षहेतुत्वं कर्मणां वक्ष्यतीत्याशङ्क्याह—स्वकर्मणेति । स्वकर्मानुष्ठानादीश्वरप्रसादद्वारा ज्ञाननिष्ठायोग्यता लभ्यते ततो ज्ञाननिष्ठया मुक्तिस्तेन न साक्षात्कर्मणां मुक्तिहेतुतेत्यग्रे स्फुटीभविष्यतीत्यर्थः । तत्त्वज्ञानोत्तरकालं कर्मासंभवे फलितमुपसंहरति—तस्मादिति । ननु यद्यपि गीताशास्त्रं तत्त्वज्ञानप्रधानमेकं वाक्यं तथापि तन्मध्ये श्रूयमाणं कर्म तदङ्गमङ्गीकर्तव्यं प्रकरणप्रामाण्यादिति समुच्चयसिद्धिस्तत्राह—यथाचेति । अर्थशब्देनात्मज्ञानमेव केवलं कैवल्यहेतुरिति गृह्यते । वृत्तिकृतामभिप्रायं प्रत्याख्याय स्वाभिप्रेतः शास्त्रार्थः समर्थितः । संप्रत्यशोच्यानित्यस्मात्प्राक्तनग्रन्थसंदर्भस्य प्रागुक्तं तात्पर्यमनूयाशोच्यामित्यादेः स्वधर्ममपि चावेक्ष्येत्येतदन्तस्य समुदायस्य तात्पर्यमाह—तत्रेति । अत्र हि शास्त्रे त्रीणि काण्डानि, अष्टादशसंख्याकानामध्यायानां षड्विंशत्यमुपादाय त्रैविध्यात्, तत्र पूर्वषट्कात्मकं पूर्वकाण्डं त्वंपदार्थं विषयीकरोति, मध्यमषट्करूपं मध्यमकाण्डं तत्पदार्थं गोचरयति, अन्तिमषट्कलक्षणमन्तिमं काण्डं पदार्थयोरैक्यं वाक्यार्थमधिकरोति, तज्ज्ञानसाधनानि तत्र तत्र प्रसङ्गादुपन्यस्यन्ते तज्ज्ञानस्य तदधीनत्वात् तत्त्वज्ञानमेव केवलं कैवल्यसाधनमिति च सर्वत्र विगीतम् । एवं पूर्वोक्तरीत्या गीताशास्त्रार्थं परिनिश्चिते सतीति यावत् । धर्मे संमूढं कर्तव्याकर्तव्यविवेकविकलं चेतो यस्य तस्य मिथ्याज्ञानवतोऽहंकारममकारवतः शोकाख्यसागरे दुरुत्तारे प्रविश्य क्लिश्यतो ब्रह्मात्मैक्यलक्षणवाक्यार्थज्ञानमात्मज्ञानं तदतिरेकेणोद्धरणासिद्धेस्तमतिभक्तमतिस्निग्धं शोकादुद्धर्तुमिच्छन्भगवान्यथोक्तज्ञानार्थं तमर्जुनमवतारयन् पदार्थपरिशोधने प्रवर्तयन्नादौ त्वंपदार्थं शोधयितुमशोच्यानित्यादिवाक्यमाहेति योजना । यस्याज्ञानं तस्य भ्रमो यस्य भ्रमस्तस्य ‘पदार्थपरिशोधनपूर्वकं सम्यग्ज्ञानं वाक्यादुदेतीति ज्ञानाधिकारिणमभिप्रेत्याह—अशोच्यानित्यादीति । यत्तु कैश्चित् ‘आत्मा वा अरे द्रष्टव्यः’ इत्याद्यात्मयाथात्म्यदर्शनविधिववाक्यार्थमनेन श्लोकेन व्याचष्टे स्वयं हरिरित्युक्तं तदयुक्तं, कृतियोग्यतैकार्थसमवेतश्रेयःसाधनताया वा पराभिमतनियोगस्य वा विधर्थस्यात्राप्रतीयमानस्य कल्पनाहेत्वभावात् । नच दर्शने पुरुषतत्त्वत्वरहिते विधे-

३ नीलकण्ठव्याख्या (चतुर्थरी) ।

नाशेनात्मनाशं मन्वानो मूर्ख एवासीत्यर्थः । यत्तु ‘प्रज्ञानां पण्डितानां अवादान् वक्तुमयोग्यान् भाषसे’ इति

४ मधुसूदनीव्याख्या ।

धीयमानस्यालौकिकव्यवहारस्यैव तदाचारत्वात् अन्यथा निष्ठीवनादेरप्यनुष्ठानप्रसङ्गादिति द्रष्टव्यम् । यस्मादेवं तस्मात्त्व-

५ भाष्योत्कर्षदीपिका ।

अहो कष्टमेते मृता एते मरिष्यन्तीति चिन्तां न कुर्वन्तीत्यर्थः । यत्तु प्रज्ञानां पण्डितानामवादान्वक्तुमयोग्यान् भाषसे इति तदुपेक्ष्यम्

न त्वेवाहं जातु नासं न त्वं नेमे जनाधिपाः ।

नचैव न भविष्यामः सर्वे वयमतः परम् ॥ १२ ॥

१ श्रीमच्छांकरभाष्यम् ।

च्यानित्यादि । न शोच्या अशोच्या भीष्मद्रोणादयः सदृत्तत्वात्परमार्थरूपेण च नित्यत्वात्, तानशोच्यानन्वशोचोऽनुशोचितवानसि ते भ्रियन्ते मन्निमित्तमहं तैर्विनाभूतः किं करिष्यामि राज्य-सुखादिनेति । त्वं प्रज्ञावतां बुद्धिमतां वादांश्च वचनानि च भाषसे । तदेतन्मौढ्यं पाण्डित्यं च विरुद्ध-मात्मनि दर्शयस्युन्मत्त इवेत्यभिप्रायः यस्माद्रतासुनगतप्राणान्मृतान् अगतासुनगतप्राणाजीवतश्च नानु-शोचन्ति पण्डिता आत्मज्ञाः । पण्डात्मविषया बुद्धिर्येषां ते हि पण्डिताः । 'पाण्डित्यं निर्विद्य' इति श्रुतेः । परमार्थतस्तु नित्यानशोच्याननुशोचस्यतो मूढोऽसीत्यभिप्रायः ॥ ११ ॥ कुतस्ते शोच्या यतो नित्याः । कथं न त्वेव जातु कदाचिदहं च नासं किं त्वासमेवातीतेषु देहोत्पत्तिविनाशेषु नित्य एवाहमासमित्यभि-

२ आनन्दगिरिव्याख्या ।

ययागादिविलक्षणे विधिरूपपद्यते कृत्यान्तर्भूतस्यार्थत्वात् तस्यो न विधिमधिकरोतीत्यभिप्रेत्य व्याचष्टे—न शोच्या इति । कथं तेषामशोच्यत्वमित्युक्ते भीष्मादिशब्दवाच्यानां वा शोच्यत्वं, तत्पदलक्ष्याणां वेति विकल्प्याद्यं दूषयति—सदृत्तत्वादिति । ये भीष्मादिशब्दैरुच्यन्ते ते श्रुतिस्मृत्युदीरिताविगीताचारवत्त्वाच्च शोच्यतामभुवीरन्नित्यर्थः । द्वितीयं प्रत्याह—परमार्थेति । अरजते रजतबुद्धिवदशोच्येषु शोच्यबुद्ध्या भ्रान्तोऽसीत्याह—तानिति । अनुशोच-नप्रकारमभिनयन्भ्रान्तिमेव प्रकटयति—ते भ्रियन्त इति । पुत्रभार्यादिप्रयुक्तं सुखमादिशब्देन गृह्यते । इत्यनुशो-चितवानसीति संबन्धः । विरुद्धार्थाभिधायित्वेनापि भ्रान्तत्वमर्जुनस्य साधयति—त्वं प्रज्ञावतामिति । वचनानि 'उत्सन्नकुलधर्माणाम्' इत्यादीनि । किमेतावता फलितमिति तदाह—तदेतदिति । तन्मौढ्यमशोच्येषु शोच्यदृष्टि-त्वमेतत्पाण्डित्यं बुद्धिमतां वचनभाषित्वमिति यावत् । अर्जुनस्य पूर्वोक्तभ्रान्तिभाक्त्वे निमित्तमात्माज्ञानमित्याह—यस्मादिति । ननु सूक्ष्मबुद्धिभाक्त्वमेव पाण्डित्यं न स्वात्मज्ञत्वं हेत्वभावादित्याशङ्क्याह—तेहीति । पाण्डित्यं पण्ड-तभावमात्मज्ञानं निर्विद्य निश्चयेन लब्ध्वा 'बास्ये न तिष्ठासेद्' इति बृहदारण्यकश्रुतिमुक्तार्थमुदाहरति—पाण्डित्य-मिति । यथोक्तपाण्डित्यराहित्यं कथं ममावगतमित्याशङ्क्य कार्यदर्शनादित्याह—परमार्थतस्त्विति । यस्मादित्य-स्यापेक्षितं दर्शयति—अत इति ॥ ११ ॥ नित्यत्वमशोच्यत्वे कारणमिति सूचितं विवेचयितुं प्रश्नपूर्वकं प्रतिजा-नीते—कुत इत्यादिना । नित्यत्वमसिद्धं प्रमाणाभावादिति शोदयति—कथमिति । आत्मा न जायते प्रागभाव-शून्यत्वाच्चरविपाणवदिति परिहरति—नत्वेवेति । किंचात्मा नित्यो भावत्वे सत्यजातत्वाच्चरतिरके घटवदित्यनुमाना-न्तरमाह—नचैवेति । यत्तु कैश्चिदात्मयाथात्म्यं जिज्ञासितं भगवानुपदिशति नवित्यादिना श्लोकचतुष्टयेनेत्यादिष्टं तदस्मन्, विशेषवचने हेत्वभावात्, सर्वत्रैवात्मयाथात्म्यप्रतिपादनाविशेषादित्याशयेन 'पदच्छेदः पदार्थोक्तिर्विग्रहो

३ नीलकण्ठव्याख्या (चतुर्थरी) ।

तार्किकव्याख्यानं तत् अर्हार्थे घञो दुर्लभत्वात् विशेषाध्याहारसापेक्षत्वाच्चोपेक्ष्यम् ॥ ११ ॥ ननु देहादन्योऽपि देहनाशेन नश्यतां कोशकार इव कोशनाशेनेति तत्राह—नत्वेवाहमिति । त्वमहमिमे च सर्वे अनादयोऽन-न्ताश्च स्म इत्यर्थः । जातु कदाचित् अहं न आसं इति न अपितु आसमेव । तथा त्वमपि नासीरिति न अपि-त्वासीरेव । इमं जनाधिपाः राजान इत्युपलक्षणं सर्वस्य जन्तुजातस्य । नासन्निति न अपित्वासन्नेवेति योजना । अनादित्वादनन्ताश्चेत्याह—नचेति । न भविष्याम इति नैव किंतु सर्वे भविष्याम एव । ननु देहस्यानात्मत्वे

४ मधुसूदनीव्याख्या ।

मपि पण्डितो भूत्वा शोकं माकार्पातित्यभिप्रायः ॥ ११ ॥ नत्वेवेत्याद्येकविंशतिश्लोकैः 'अशोच्यानन्वशोचस्त्वम्' इत्यस्य विवरणं क्रियते, 'स्वधर्ममपि चावेक्ष्य' इत्याद्यष्टभिः श्लोकैः । 'प्रज्ञावादांश्च भाषसे' इत्यस्य मोहद्वयस्य पृथक्प्रयत्ननिराक-

५ भाष्योत्कर्षदीपिका ।

अर्हार्थं घञो दुर्लभत्वात्, विशेषाध्याहारसापेक्षत्वाच्च ॥ ११ ॥ तेषां नित्यत्वाच्छोकानर्हतामाह—नेति । जातु कदाचिदहं

६ श्रीधरीव्याख्या ।

अपि बन्धुहीना एतं कथं भविष्यन्तीति नानुशोचन्ति ॥ ११ ॥ अशोच्यत्वं हेतुमाह—नत्वेवेति । यथाऽहं परमेश्वरो जातु कदापि-

७ अभिनवगुप्ताचार्यव्याख्या ।

पि शोच्यता भवेत् ॥ ११ ॥ एवमर्थद्वयमाह—नेकोवाहमित्यनेन, देहिनाऽपि निश्चित्येन च । नेकोवाहमिति । अहं हि नैव नासं अपितु

१ श्रीमच्छांकरभाष्यम् ।

प्रायः । तथा न त्वं नासीः किं त्वासीरेव, तथाच नेमे जनाधिपा नासन्निक त्वासन्नेव, तथा न चैव नभविष्यामः किंतु भविष्याम एव च । सर्वे वयमतोऽस्माद्देहविनाशात् परमुत्तरकालेऽपि त्रिष्वपि कालेषु नित्या आत्मस्वरूपेणेत्यर्थः । देहभेदानुवृत्त्या बहुवचनं नात्मभेदाभिप्रायेण ॥ १२ ॥ तत्र कथमिव नित्य-

२ आनन्दगिरिव्याख्या ।

वाक्ययोजना' इति त्रितयमपि व्याख्यानाङ्गं प्रतिपादयति—नत्वित्यादिना । नन्वात्मनो देहोत्पत्तिविनाशयोस्त्य-
त्तिविनाशप्रसिद्धेऽस्तमनुमानद्वयं प्रसिद्धिविरुद्धतया कालात्ययापदिष्टमिष्टमिति नेत्याह—अतीतेष्विति । 'चराचरव्य-
पाश्रयस्तु स्यात्' इति न्यायेनात्मनो जन्मविनाशप्रसिद्धेरौपाधिकजन्मविनाशाविषयत्वाच्चिरुपाधिकस्य तस्य जन्मादि-
राहित्यमिति भावः । यद्यपि तवेश्वरस्य जन्मराहित्यं तथापि कथं ममेत्याशङ्क्याह—तथेति । तथापि भीष्मादीनां कथं
जन्माभावस्तत्राह—तथाच नेम इति । द्वितीयमनुमानं प्रपञ्चयन्नुत्तरार्थं व्याचष्टे—तथेत्यादिना । ननु देहोत्पत्ति-
विनाशयोरात्मनो जन्मनाशाभावेऽपि महास्वर्गमहाप्रलययोस्तस्याग्निविस्फुल्लिङ्गदृष्टान्तश्रुत्या जन्मविनाशावेष्टव्यावित्या-
शङ्क्य 'नात्मा श्रुतेः' इति न्यायेन परिहरति—त्रिष्वपीति । 'थावद्विकारं विभागो लोकवत्' इति न्यायेन भिन्न-
त्वाद्विकारित्वमात्मनामनुमीयते भिन्नत्वं च बहुवचनप्रयोगप्रमितमित्याशङ्क्याह—देहेति ॥ १२ ॥ ननु पूर्वं देहं
विहायापूर्वं देहमुपाददानस्य विक्रियावत्त्वेनोत्पत्तिविनाशवत्त्वविभ्रमः समुद्भवेदिति शङ्कते—तत्रेति । अशोच्यत्व-

३ नीलकण्ठव्याख्या (चतुर्थरी) ।

कथं तत्पीडयायं पीड्यत इति चेदक्षवत्तदभिमानमात्रादिति ब्रूमः । यदाहि यक्षः परशरीरे विशति तदा तत्पी-
डया देहपतिर्न बाध्यते । तस्य तदानीं देहाभिमानाभावात् । यक्षस्तु बाध्यतेऽभिमानसत्त्वादिति लोके प्रसिद्धम् ।
किंच प्राचीनकर्मव्यतिरेकेण जीवनं नोपपद्यते । कृतहानाकृताभ्यागमप्रसङ्गात् । वृक्षादिष्वपि प्राक्कर्मास्तीत्यनुमे-
यम् । स्थावरजीविका प्राक्कर्मपूर्विका जीविकात्वात् पाकादिक्रियापूर्वकासादादिजीविकावत् । अपिच क्रियावैचित्र्या-
त्कार्यवैचित्र्यं दृष्टं घटशरावोदञ्चनादिषु तद्वदिहापि सुखदुःखादिवैचित्र्यं प्राक्कर्मवैचित्र्यादनुमेयम् । तथा सद्यो
जातस्य गोवत्सस्य स्तनपानादौ प्रवृत्तिर्जन्तुमात्रस्य मरणात्रासश्च प्राग्भवीयानुभवजनितसंस्कारजन्यौ भोजनादिप्रवृत्ति-
श्रोच्छ्वासादिवदित्यतोऽस्ति प्राचीनं कर्म । अपिच कौलिकशास्त्रप्रसिद्धमेतत् । यथा देवदत्तः स्वशरीरे कण्टकवेधेन
खिद्यते एवं शत्रुकृतायां देवदत्तप्रतिमायां कण्टकेन विद्धायां देवदत्तो व्यथते । तत्र व्यथाहेतुर्नान्तरं धातुवैषम्यं
नापि बाह्यं कण्टकवेधादि किंतु केवलं प्राक्कर्ममात्रम् । एवंच वीजाङ्कुरन्यायेन कर्मतज्जन्यसंस्कारपरम्परयाऽनादिः
संसार इति न, देहनाशादात्मनाशोऽस्तीति न भीष्मादयः शोचनीयाः । अत्र पूर्वस्मिन् श्लोके आत्मनो देहादन्यत्वमुक्तं
गतासून् देहानिति विशेषणेन । अत्र तु सूक्ष्मशरीरविशिष्टस्यात्मनो व्यवहारदृष्ट्या नित्यत्वं साधितमिति भेदः ॥ १२ ॥

४ मधुसूदनीव्याख्या ।

तैव्यत्वात् । तत्र स्थूलशरीरादात्मानं विवेकुं नित्यत्वं साधयति । तुशब्दो देहादिभ्यो व्यतिरेकं सूचयति । यथा अह-
मितः पूर्वं जातु कदाचिदपि नासमिति नैव अपितु आसमेव, तथा त्वमप्यासीः, इमे जनाधिपाश्चासन्नेव । एतेन प्राग्भा-
वाप्रतियोगित्वं दर्शितम् । तथा सर्वे वयं अहं त्वं इमे जनाधिपाश्चातःपरं न भविष्याम इति न अपितु भविष्याम एवेति
ध्वंसाप्रतियोगित्वमुक्तम् । अतः कालत्रयेऽपि सत्तायोगित्वादात्मनो नित्यत्वेनानित्यादेहाद्वैलक्षण्यं सिद्धमित्यर्थः ॥ १२ ॥ ननु 'देह-

५ भाष्योत्कर्षदीपिका

नासमिति न किंवासमेव । तथा त्वं नासीरिति न अपित्वासीरेव । तथेमे जनाधिपाः नासन्निति न किंवासन्नेव । तथा नच
भविष्याम इति न किंतु भविष्याम एव अतोऽस्माद्देहविनाशादुत्तरकालेऽपि त्रिष्वपि कालेषु नित्यः । आत्मस्वरूपेणेत्यर्थः । स्वस्य
मन्ये गणनमात्मैक्याभिप्रायं, बहुवचनं तु जीवभेदाभिप्रायेण देहभेदानुवृत्त्या तत्तदेहाभिमानिनां जीवानामपि भेदान्नतु परमार्थतः
आत्मभेदाभिप्रायेणेति । तथाच शरीरकभाष्यं 'भेदस्तुपाधिनिमित्तकः मिथ्याज्ञानकल्पितो न पारमार्थिकः' इति बोध्यम् ॥ १२ ॥

६ श्रीधरीव्याख्या ।

छीलाविग्रहस्याविर्भावे तिरोभावेऽपि नासमिति नैव, अपितु आसमेव अनादित्वात् । नच त्वं नासीः नाभूः, अपित्वासीरेव । इमे-
च जनाधिपाः नृपाः नासन्निति न, अपितु आसन्नेव मदंशत्वात्, तथाऽतःपरं इत उपर्यपि न भविष्यामो न स्यास्याम इति च नैव,
अपितु स्यास्याम एव । जन्ममरणशून्यत्वादशोच्या इत्यर्थः ॥ १२ ॥ नन्वीश्वरस्य तव जन्मादिशून्यत्वं सत्यमेव जीवानां तु जन्ममरणे

देहिनोऽस्मिन्यथा देहे कौमारं यौवनं जरा ॥

तथा देहान्तरप्राप्तिर्धीरस्तत्र न मुह्यति ॥ १३ ॥

१ श्रीमच्छांकरभाष्यम् ।

आत्मेति दृष्टान्तमाह—देहिन इति । देहोऽस्यास्तीति देही तस्य देहिनो देहवदात्मनोऽस्मिन्वर्तमाने देहे यथा येन प्रकारेण कौमारं कुमारभावो बाल्यावस्था, यौवनं यूनो भावो मध्यावस्था, जरा वयो-हानिर्जीर्णावस्थेत्येतास्तिष्ठोऽवस्था अन्योन्यविलक्षणास्तासां प्रथमावस्थानाशो न नाशो द्वितीयावस्थो-पजनने नोपजननमात्मनः किं तर्ह्यविक्रियस्यैव द्वितीयतृतीयावस्थाप्राप्तिरात्मनो दृष्टा यथा, तथा तद्वदेव देहादन्यो देहान्तरं तस्य प्राप्तिर्देहान्तरप्राप्तिरविक्रियस्यैवात्मन इत्यर्थः । धीरो धीमांस्तत्रैवं

२ आनन्दगिरिव्याख्या ।

प्रतिज्ञायां नित्यत्वे हेतौ कृते सतीति यावत् । अवस्थाभेदे सत्यपि वस्तुतो विक्रियाभावादात्मनो नित्यत्वमुपपन्नमि-त्युत्तरश्लोकेन दृष्टान्तावष्टम्भेन प्रतिपादयतीत्याह—दृष्टान्तमिति । न केवलमागमादेवात्मनो नित्यत्वं किंत्ववस्थान्त-रवृजन्मान्तरे पूर्वसंस्कारानुवृत्तेश्चेत्याह—देहिन इति । देहवत्त्वं तस्मिन्महंममाभिमानभाक्त्वम् । तासामिति निर्धा-रणे षष्ठी । आत्मनः श्रुतिस्मृत्युपपत्तिभिर्नित्यत्वज्ञानम् । धीमानित्यत्र धीर्विवक्ष्यते । एवं सतीति । तत्त्वतो विक्रि-

३ नीलकण्ठव्याख्या (चतुर्थरी) ।

यद्यप्येवं तथापीदृदेहवियोगजः शोको भवत्येवेत्याशङ्क्याह—देहिन इति । देहौ स्थूलसूक्ष्मौ विद्येते अस्य स देही चिदात्मा तस्य यथास्मिन् स्थूलशरीरे कौमाराद्यवस्थासु देहभेदेऽपि एक एवाहं बाल आसमिदानीं वृद्धोऽस्मीत्य-भेदप्रत्यभिज्ञानादैक्यं बालादिशरीरेभ्योऽन्यत्वं च व्यावृत्तेभ्योऽनुवृत्तं भिन्नं कुसुमेभ्यः सूत्रमिवेति न्यायात् । एवं देहान्तरप्राप्तिरपि स्थूलाच्छरीरादन्वेषां लिङ्गशरीराणां सूक्ष्माणां स्थूलशरीरानुकारिणां प्राप्तिः । अयमर्थः—यथा एकमपि स्थूलं शरीरं कौमाराद्यवस्थाभेदादनेकरूपं एवं नित्यमपि लिङ्गशरीरं प्राणिकर्मभेदात्सुरनरतिर्यगाद्यवस्था-भेदादनेकं भवति । ततश्चोक्तन्यायेन स्थूलादिवत्सूक्ष्मादपि शरीरादात्मा विविक्त एव । एवंच शोकादिधर्मिणो

४ मधुसूदनीव्याख्या ।

मात्रं चैतन्यविशिष्टमात्मा' इति लोकायतिकाः । तथाच स्थूलोहं गौरोहं गच्छामि चेत्यादिप्रत्यक्षप्रतीतानां प्रामाण्यमनपोहितं भविष्यति अतः कथं देहादात्मनो व्यतिरेकः, व्यतिरेकेऽपि कथं वा जन्मविनाशशून्यत्वं जातो देवदत्तो मृतो देवदत्त इति प्रतीतेर्देहजन्मनाशाभ्यां सहात्मनोऽपि जन्मविनाशोपपत्तेरित्याशङ्क्याह—देहाः सर्वे भूतभविष्यवर्तमाना जगन्मण्डलव-र्तिनोऽस्य सन्तीति देही । एकस्यैव विभुलेन सर्वदेहयोगितात्सर्वत्र चेष्टोपपत्तेर्न प्रतिदेहमात्मभेदे प्रमाणमस्तीति सूचयितुमे-कवचनम् । सर्वे वयमिति बहुवचनं तु पूर्वदेहभेदानुवृत्त्या न त्वात्मभेदाभिप्रायेणेति न दोषः । तस्य देहिन एकस्यैव सतो-ऽस्मिन्वर्तमाने देहे यथा कौमारं यौवनं जरेत्यवस्थात्रयं परस्परविरुद्धं भवति नतु तद्वेदेनात्मभेदः, यएवाहं बाल्ये पित-रावन्बभूवं सएवाहं वार्धके प्रणमूननुभवामीति दृढतरप्रत्यभिज्ञानात्, अन्यनिष्ठसंस्कारस्य चान्यत्रानुसन्धानाजनकत्वात्, तथा तेनैव प्रकारेणाविकृतस्यैव सत आत्मनो देहान्तरप्राप्तिरेतस्माद्देहादत्यन्तविलक्षणदेहप्राप्तिः स्वप्ने योगेश्वर्ये च तद्देह-भेदानुसन्धानेऽपि सएवाहमिति प्रत्यभिज्ञानात् । तथाच यदि देह एवात्मा भवेत्तदा कौमारादिभेदेन देहे भिद्यमाने प्रति-सन्धानं न स्यात्, अथतु कौमाराद्यवस्थानामत्यन्तविलक्षण्येऽप्यवस्थावतो देहस्य 'यावत्प्रत्यभिज्ञं वस्तुस्थितिः' इति न्याये-नैक्यं ब्रूयात्तदापि स्वप्रयोगार्थस्योद्देहधर्मभेदे प्रतिसन्धानं न स्यादित्युभयोदाहरणम् । अतो मरुमरीचिकादाबुद्धादिबु-द्धेरिव स्थूलोऽहमित्यादियुद्धेरपि भ्रमत्वमवश्यमभ्युपेयम्, बाधस्योभयत्रापि तुल्यत्वात् । एतच्च 'न जायते' इत्यादौ प्रप-ञ्चयिष्यते । एतेन देहाद्यतिरिक्तो देहेन सहोत्पद्यते विनश्यति चेति पक्षोपि प्रत्युक्तः । तत्रावस्थाभेदे प्रत्यभिज्ञोपपत्ता-वपि धर्मिणो देहस्य भेदे प्रत्यभिज्ञानुपपत्तेः । अथवा यथा कौमाराद्यवस्थाप्राप्तिरविकृतस्यात्मन एकस्यैव तथा देहान्तर-

५ भाष्योक्तपूर्वदीपिका ।

तत्र दृष्टान्तमाह—देहिन इति । देहोऽस्यास्तीति देही आत्मा तस्य यथास्मिन्देहवस्थावयमेकस्यैव तथा देहान्तरप्राप्तिः तत्रैव-सति धीमानात्मनित्यत्वज्ञानवाज्ज मुह्यति न मोहं प्राप्नोति । नैवेतेषां श्लोकानां वादिमतान्याशङ्क्यानवतारणं भाष्यकाराणां न्यूनतेति-

६ श्रीचरीव्याख्या ।

प्रसिद्धे तत्राह—देहिन इति । देहिनो देहाभिमानिनो जीवस्य यथाऽस्मिन्स्थूलदेहे कौमाराद्यवस्था देहनिबन्धना एव नतु स्वतःपूर्वाव-

७ अभिनवगुप्ताचार्यव्याख्या ।

आसम् । एवं त्वमी च राजानः । देहिनोऽस्मिन्निति । आकारान्तरे च सति यदि शोच्यता तर्हि कौमाराद्यौवनावस्था कीमिति न शो-

मात्रास्पर्शास्तु कौन्तेय शीतोष्णसुखदुःखदाः ।

आगमापायिनोऽनित्यास्तांस्तितिक्षस्व भारत ॥ १४ ॥

१ श्रीमच्छांकरभाष्यम् ।

सति न मुह्यति न मोहमापद्यते ॥ १३ ॥ यद्यप्यात्मविनाशनिमित्तो मोहो न संभवति नित्य आत्मेति

२ आनन्दगिरिव्याख्या ।

याभावाश्रित्यत्वे समधिगते सतीत्यर्थः ॥ १३ ॥ आत्मनः श्रुत्यादिप्रमिते नित्यत्वे तदुत्पत्तिविनाशप्रयुक्तशोकमोहाभावेऽपि प्रकारान्तरेण शोकमोहौ स्यातामित्याशङ्कामनूद्योत्तरत्वेन श्लोकमवतारयति—यद्यपीत्यादिना । शीतोष्णयो-

३ नीलकण्ठव्याख्या (चतुर्थी) ।

लिङ्गादपि विभिन्नस्य तव इष्टवियोगजः शोकोऽपि न युक्तः । अतएव तत्र तस्मिन्विषये धीरो न मुह्यति । आभिमानीकौ शोकमोहौ देहद्वयाभिमानत्यागाद्धीरं न बाधेते । अतस्त्वमपि धीरो भवेति भावः । पूर्वश्लोकयोग्यतासूनिति वयमिति च बहुवचनं उपाधिभेदाभिप्रायम्, अत्र तु देहिन इत्येकवचनं उपधेयचिदात्मैक्याभिप्रायमिति ज्ञेयम् । तथाच श्रुतिरेकस्यात्मन औपाधिकं भेदमाह 'यथा ह्ययं ज्योतिरात्मा विवस्वानपो भिन्ना बहुधैकोऽनुगच्छन् । उपाधिना क्रियते भेदरूपो देवः क्षेत्रेष्वेवमजोऽयमात्मा' इति । क्षेत्रेषु वक्ष्यमाणलक्षणेषु स्थूलसूक्ष्मदेहद्वयात्मकेषु । 'एको देवः सर्वभूतेषु गूढः सर्वव्यापी सर्वभूतान्तरात्मा' इति च । एकत्वाच्च विभुत्वमप्यस्य सिद्धम् । तेन देहादीनामनित्यानामविभूनां च पराभिमतमात्मत्वं प्रत्याख्यातं वेदितव्यम् ॥ १३ ॥ ननु आत्मनो लिङ्गशरीरादन्यत्वेऽप्यहं दुःखीत्याद्यनुभवादुःखादिधर्माश्रयत्वं दुर्वारम् । ततश्च भीष्मादिबन्धुवर्गनाशे सति दुःखसंबन्धो भवत्येवेत्याशङ्क्याह—**मात्रास्पर्शा इति** । मीयन्ते विषया आभिस्ता मात्रा इन्द्रियवृत्तयः । यद्वा दश प्रज्ञामात्राः वागादयः, दश

४ मधुसूदनीव्याख्या ।

प्राप्तिरेतस्माद्देहादुत्क्रान्तौ । तत्र स एवाहमिति प्रत्यभिज्ञानाभावेऽपि जातमात्रस्य हर्षशोकभयादिसंप्रतिपत्तेः पूर्वसंस्कारजन्याया दर्शनात् । अन्यथा स्तनपानादौ प्रवृत्तिर्न स्यात् । तस्या इष्टसाधनतादिज्ञानजन्यलस्यादृष्टमात्रजन्यलस्य चाभ्युपगमात् । तथाच पूर्वापरदेहयोरात्मैक्यसिद्धिः । अन्यथा कृतनाशाकृताभ्यागमप्रसङ्गादित्यन्यत्र विस्तरः । कृतयोः पुण्यपापयोर्भोगमन्तरेण नाशः कृतनाशः, अकृतयोः पुण्यपापयोरकस्मात्फलदातृत्वमकृताभ्यागमः । अथवा देहिन एकस्यैव तव यथा क्रमेण देहावस्थोत्पत्तिविनाशयोर्न भेदः नित्यत्वात्, तथा युगपत्सर्वदेहान्तरप्राप्तिरपि तवैकस्यैव विभुत्वात्, मध्यमपरिमाणे सावयवत्वेन नित्यत्वायोगात्, अणुत्वे सकलदेहव्यापिसुखाद्यनुलब्धिप्रसङ्गात्, विभुत्वे निश्चिते सर्वत्रदृष्टकार्यत्वात्सर्वशरीरेष्वेक एवात्मा त्वमिति निश्चितोऽर्थः । तत्रैवंसति वध्यघातकभेदकल्पनया त्वमधीरत्वानुहासि धीरस्तु विद्वान् मुह्यति, अहमेषां हन्ता एते मम वध्या इति भेददर्शनाभावात् । तथाच विवादोचरापन्नाः सर्वे देहा एकभोक्तृकाः देहत्वात्सर्वदेहवत् इति । श्रुतिरपि 'एको देवः सर्वभूतेषु गूढः सर्वव्यापी सर्वभूतान्तरात्मा' इत्यादि । एतेन यदाहुः 'देहमात्रमात्मा' इति चार्वाकाः, 'इन्द्रियाणि मनः प्राणश्च' इति तदेकदेशिनः, 'क्षणिकं विज्ञानम्' इति सौगताः, 'देहातिरिक्तः स्थिरो देहपरिमाणः' इति दिगम्बराः, 'मध्यमपरिमाणस्य नित्यत्वानुपपत्तेः नित्योणुः' इत्येकदेशिनः, तत्सर्वमपाकृतं भवति नित्यत्वविभुत्वस्थापनात् ॥ १३ ॥ नन्वात्मनो नित्यत्वे विभुत्वे च न विवदामः, प्रतिदेहसमत्वं तु न सहामहे । तथाहि 'बुद्धिसुखदुःखेच्छाद्वेषप्रयत्नधर्माधर्मभावनाख्यनवविशेषगुणवन्तः प्रतिदेहं भिन्नाः, एवं नित्या विभवश्चात्मानः' इति वैशे-

५ भाष्योत्कर्षदीपिका ।

चेन्न । 'नानुशोचन्ति पण्डिताः' 'धीरस्तत्र न मुह्यति' 'तांस्तितिक्षस्व भारत' 'यं हि न व्यथयत्येते' इतिवाक्यशेषाणां सत्वात् शोकनिवारणायामनित्यत्वव्याख्यानस्य शब्दार्थत्वादात्मानित्यत्ववादी मूर्ख इत्येवमादीनां तेषामश्रवणात् आत्मनो नित्यत्वादिवर्णनेन वादिमतनिराकरणस्यार्थसिद्धत्वात्, शारीरकभाष्ये कुमतानां स्वेनैव खण्डितत्वाच्च तथाऽनवतारणे न्यूनताया अभावात् ॥ १३ ॥ नन्वात्मनो नित्यत्वान्तराशनिमित्तशोकमोहाभावेऽपि सुखवियोगदुःखसंयोगशीतादिप्राप्तिनिमित्तौ तौ दुर्वारावितिचेत्तत्राह—**मात्रास्पर्शा इति** । मीयन्ते आभिविषया इति मात्राः इन्द्रियाणि तेषां विषयैः स्पर्शाः संयोगाः । यद्वा स्पृश्यन्त इति

६ श्रीधरीव्याख्या ।

स्थानाशेषवस्थान्तरोत्पत्तावपि स एवाहमिति प्रत्यभिज्ञानात्तथैवैतदेहनाशे देहान्तरप्राप्तिरपि लिङ्गदेहनिबन्धना । ननु तावतात्मनो नाशः । जातमात्रस्य पूर्वसंस्कारेण स्तनपानादौ प्रवृत्तिदर्शनात् । अतो धीरः धीमांस्तत्र तयोर्देहनाशोत्पत्त्योर्न मुह्यति आत्मैव मृतो जातश्चेति न मन्यते ॥ १३ ॥ ननु गतानगतानहं न शोचामि किंतु तद्वियोगादिदुःखभाजमात्मानमेवेति चेत्तत्राह—**मात्रास्पर्शा इति** । मीयन्ते

७ अभिनवगुप्ताचार्यव्याख्या ।

च्यते । यो धीरः स न शोचति । धैर्यं चैतच्छरीरेऽपि यस्यास्था नास्ति तेन सुकरं । अतस्त्वं धैर्यमन्विच्छ ॥ १२ ॥ १३ ॥ अधीरास्तु मात्रा-शब्दवाच्यैरर्थैः कृताः स्पर्शा इन्द्रियद्वारेणात्मनः संबन्धास्तत्कृता याः शीतोष्णसुखाद्यवस्था अनित्याः तास्वपि शोचन्ति नत्वेवं धीरा

१ श्रीमच्छांकरभाष्यम् ।

विज्ञानतस्तथापि शीतोष्णसुखदुःखप्राप्तिनिमित्तो मोहो लौकिको दृश्यते । सुखवियोगनिमित्तो मोहो दुःखसंयोगादिनिमित्तश्च शोक इत्येतदजुनस्य वचनमाशङ्क्याह—मात्रास्पर्शा इति । मात्रा

२ आनन्दगिरिव्याख्या ।

स्ताभ्यां सुखदुःखयोश्च प्राप्तं निमित्तीकृत्य यो मोहादिर्दृश्यते तस्यान्वयव्यतिरेकाभ्यां दृश्यमानत्वमाश्रित्य लौकिकविशेषणम् । अशोच्यानित्यत्र यो विद्याधिकारी सूचितस्तस्य तितिक्षुः समाहितो भूत्वा इति श्रुतेस्तितिक्षुत्वं विशेषणमिहोपदिश्यते । व्याख्येयं पदमुपादाय करणव्युत्पत्त्या तस्येन्द्रियविषयत्वं दर्शयति—मात्रा इत्यादिना । पृष्टीसमासं दर्श-

३ नीलकण्ठव्याख्या (चतुर्थी) ।

भूतमात्राः नामादयः कौषीतकिप्रसिद्धा इन्द्रियविषयरूपा आह्लाः । तासां स्पर्शाः परस्परं विषयविषयिभावेन संबन्धा इति व्याख्येयम् । यद्वा मात्रा प्रमात्रा सह स्पर्शाः विषयेन्द्रियसंबन्धाः । स्पर्शशब्दस्य तद्वच्चित्वं 'स्पर्शान्कृत्वा बहिर्बाह्यान्' इत्यत्र दृष्टम् । तत्र स्पर्शपदेन तद्वतोर्विषयेन्द्रिययोरपि लाभः । तेन प्रमातुः प्रमाणद्वारा प्रमेयेण सह संबन्धाः सर्वे शीतोष्णादिवद्वागमापायिन उत्पत्तिविनाशशीला अतएवानित्याश्च तद्वदेव सुखदुःखदाश्च । अतस्तान् तितिक्षस्व सहस्र । हे कौन्तेय भारतेत्युत्तमवश्यत्वेन धीरत्वमस्य सूचयति । प्रमातृत्वादिनर्थो हि सुप्तिसमाधिग्रहावेशादिष्वभावाज्जाग्रत्स्वप्नादौ भावाच्च कदाचित्कतया आत्मनि प्रतीयमानोऽपि रज्ज्जुगादिवन्मिथ्याभूतः सन्न तद्धर्मत्वं भजते । यद्वि यत्राभेदेन कदाचिद्भाति कदाचिन्न तत्तत्राध्यस्तं रज्ज्वाभिव सर्पः । प्रमात्रादिश्च प्रतीचि प्रत्यगभेदेन कदाचिद्भाति अतो मिथ्येति निश्चितम् । तेन प्रतीचि प्रमातृसंबन्ध एव नास्ति । सत्यमिथ्यावस्तुनोर्वास्तवसंबन्धायोगात् । प्रमातृधर्माणां दुःखादीनां तु प्रतीचि संबन्धो दूरापेतएव । कथं तर्ह्यात्मनि दुःखित्वप्रत्ययः । तत्तदुपाधितादात्म्याध्यासादिति ब्रूमः । अतएव जाग्रति दृष्टं दुःखं स्वप्ने नावर्तते, स्वप्नदृष्टं वा जाग्रति न दृश्यते ।

४ मधुसूदनीय्याख्या ।

विका मन्यन्ते । इममेवच पक्षं तार्किकमीमांसकादयोऽपि प्रतिपन्नाः । सांख्यास्तु विप्रतिपद्यमाना अप्यारमनो गुणवत्त्वे प्रतिदेहं भेदे न विप्रतिपद्यन्ते । अन्यथा सुखदुःखादिसंकरप्रसङ्गात् । तथाच भीष्मादिभिन्नस्य मम नित्यत्वे विभुत्वेऽपि सुखदुःखादियोगित्वाद्भीष्मादिवन्बुद्धेर्बहिच्छेदे सुखवियोगो दुःखसंयोगश्च स्यादिति कथं शोकमोहौ नावृत्तित्वावित्युक्तानामिमांशमाशङ्क्य लिङ्गशरीरविवेकायाह—मीयन्ते आभिरिषयता इति मात्रा इन्द्रियाणि तासां स्पर्शा विषयः संबन्धास्तत्तद्विषयाकारान्तःकरणपरिणामा वा ते आगमापायिन उत्पत्तिविनाशवतोऽन्तःकरणस्यैव शीतोष्णादिद्वारा सुखदुःखदाः ननु नित्यस्य विभोरात्मनः । तस्य निर्गुणत्वान्निर्विकारत्वाच्च । नहि नित्यस्यानित्यधर्माश्रयत्वं संभवति, धर्मधर्मिणोरभेदात्संबन्धान्तरानुपपत्तेः । साक्ष्यस्य साक्षिधर्मत्वानुपपत्तेश्च । तदुक्तम्—'नतो स्याद्विक्रियो दुःखी साक्षिता का विकारिणः । धीविक्रियासहस्राणां साक्ष्यतोऽहमविक्रियः ॥' इति । तथाच सुखदुःखाद्याश्रयीभूतान्तःकरणभेदादेव सर्वव्यवस्थोपपत्तेर्न निर्विकारस्य सर्वभासकस्यात्मनो भेदे मानमस्ति, सदूपेण स्फुरणरूपेण च सर्वत्रानुगमात् । अन्तःकरणस्य तावत्सुखदुःखादां जनकत्वमुभयवादिसिद्धम् । तत्र समवायिकारणत्वस्यैवाभ्याहितत्वात्तदेव कल्पयितुमुचितं ननु समवायिकारणान्तरानुपस्थितौ निमित्तमात्रम् । तथाच 'कामः संकल्पः' इत्यादि श्रुतिः 'एतत्सर्वं मन एव' इति कामादिसर्वविकारोपादानत्वमभेदनिर्देशान्मनस आह । आत्मनश्च स्वप्रकाशज्ञानानन्दरूपत्वस्य श्रुतिभिर्बोधनात्तत्र कामाद्याश्रयत्वम्, अतो वैशेषिकादयो भ्रान्त्यैवात्मनो विकास्त्वं भेदं चाङ्गीकृतवन्त इत्यर्थः । अन्तःकरणस्यागमापायित्वात् दृश्यत्वाच्च नित्यद्रूपावत्त्वतो भिन्नस्य सुखादिजनका ये मात्रास्पर्शास्तेऽप्यनित्या अनियतरूपाः, एकदा सुखजनकत्वं शीतोष्णादेरन्यदा दुःखजनकत्वदर्शनात् । एवं कदाचिदुःखजनकस्याप्यन्यदा सुखजनकत्वदर्शनात् । शीतोष्णग्रहणमाध्यात्मिकाधिर्भातिकाधिदैविकसुखदुःखोपलक्षणार्थम् । शीतमुष्णं

५ भाष्योत्कर्षदीपिका ।

स्पर्शा विषया मात्राश्च स्पर्शाश्च ते शीतोष्णसुखदुःखदाः । त्वगिन्द्रियतद्विषयसंबन्धस्य तयोर्वाऽनियतसुखदुःखशीतोष्णदातृत्वमप्यस्तीत्यभिप्रेत्य नियतरूपाभ्यां सुखदुःखाभ्यां अनियतसुखदुःखप्रदयोः शीतोष्णयोः पृथग्ग्रहणम् । यत् उपनिविनाशशीला अतएवानित्याः । अतएव तां सहस्रं तेषु हर्षं विषादं च माकार्पीरित्यर्थः । स्त्रीमभावजनः सुतादिदमितान् भरतादिपुरुषयोग्यमभाव-

६ श्रीधरीय्याख्या ।

ज्ञायन्ते विषया आभिरिति मात्रा इन्द्रियवृत्तयः तासां स्पर्शाः विषयैः संबन्धाः ते शीतोष्णादिप्रदा अवन्ति ते स्वागमापायिव्यवधानन्या अस्थिराः अतस्तांस्तितिक्षस्व सहस्र । यथा जलातपादिसंपर्कोत्पत्त्याल्लङ्घिताः स्वभावतः शीतोष्णादि प्रयच्छन्ति एवमिहसंयोगवियोगा

७ अभिनवगुप्तार्थव्याख्या ।

इत्याह—मात्रास्पर्शा इति । अथवा मात्रामिरिन्द्रियैरेषां स्पर्शो ननु साक्षात्परमारमनः । जाग्रत उत्पत्तिः अपायो विनाशः । एतच्छ्रुतिः । नास्ति-

यं हि न व्यथयन्त्येते पुरुषं पुरुषर्षभ ।

समदुःखसुखं धीरं सोऽमृतत्वाय कल्पते ॥ १५ ॥

१ श्रीमच्छंकरभाष्यम् ।

आभिर्मीयन्ते शब्दादय इति श्रोत्रादीनीन्द्रियाणि, मात्राणां स्पर्शाः शब्दादिभिः संयोगास्ते शीतोष्णसुखदुःखदाः शीतोष्णं सुखं दुःखं च प्रयच्छन्तीति । अथवा स्पृश्यन्ते इति स्पर्शा विषयाः शब्दादयः, मात्राश्च स्पर्शाश्च शीतोष्णसुखदुःखदाः शीतं कदाचित् सुखं कदाचिदुःखं तथोष्णमप्यनियतस्वरूपं सुखदुःखे पुनरनियतरूपे यतो न व्यभिचरतोऽतस्ताभ्यां पृथक् शीतोष्णयोर्ग्रहणम् । यस्मात्ते मात्रास्पर्शादयः आगमापायिन आगमापायशीलास्तस्मादनित्या उत्पत्तिविलयरूपत्वात् । अतस्ताब्शीतोष्णादींस्तितिक्षस्व प्रसहस्व । तेषु हर्षविषादं मा कार्षीरित्यर्थः ॥ १४ ॥ शीतोष्णादीन्सहत् किं स्यादिति शृणु—यं हीति । यं हि पुरुषं समदुःखसुखं समे दुःखसुखे यस्य तं समदुःखसुखं

२ आनन्दगिरिव्याख्या ।

यन् भावयुत्पत्त्या स्पर्शशब्दार्थमाह—मात्राणामिति । तेषामर्थक्रियामादर्शयति—ते शीतेति । संप्रति शब्दद्वयस्य कर्मयुत्पत्त्या शब्दादिविषयपरत्वमुपेत्य समासान्तरं दर्शयन् विषयाणां कार्यं कथयति—अथवेति । ननु शीतोष्णप्रदत्वे सुखदुःखप्रदत्वस्य सिद्धत्वात्किमिति शीतोष्णयोः सुखदुःखाभ्यां पृथक्ग्रहणमिति तत्राह—शीतमिति । विषयेभ्यस्तु पृथक्कथनं तदन्तर्भूतयोरेव तयोः सुखदुःखहेत्वोरानुकूल्यप्रातिकूल्ययोरुपलक्षणार्थम् । अध्यात्मं हि शीतोष्णं वानुकूल्यं प्रातिकूल्यं वा संपाद्य बाह्या विषयाः सुखादि जनयन्ति । ननु विषयेन्द्रियसंयोगस्यात्मनि सदा सत्त्वात्तत्प्रयुक्तशीतादेरपि तथात्वात्तन्निमित्तौ हर्षविषादौ तस्मिन्नापन्नाविल्याशङ्क्योत्तरार्धं व्याचष्टे—यस्मादित्यादिना । अत्र च कौन्तेय भारतेति संबोधनाभ्यामुभयकुलशुद्धस्यैव विद्याधिकारित्वमित्येतदेव द्योत्यते ॥ १४ ॥ अधिकारिविशेषणं तितिक्षत्वं नोपयुक्तं केवलस्य तस्य पुमर्थाहेतुत्वादिति शङ्कते—शीतेति । विवेकैराग्यादिसहितं तन्मोक्षहेतुज्ञानद्वारा तदर्थमिति परिहरति—शृण्विति । तितिक्षमाणस्य विवक्षितं लाभमुपलभयति—यं हीति ।

३ नीलकण्ठव्याख्या (चतुर्थी) ।

तथाच श्रुतिः 'स यत्तत्र पश्यति पुण्यं च पापं चानन्वागतस्तेन भवत्यसङ्गो ह्ययं पुरुषः' इति । 'कामः संकल्पो विचिकित्सा' इत्यादिश्रुतिरेतत्सर्वं मनएवेति अभेदनिर्देशात्कामादिसर्वविकारोपादानत्वं मनस एवाह । तस्मात्स्वम इवात्मनि दुःखित्वप्रतीतिर्भ्रान्तिरेवेतीष्टवियोगजनितां तां तितिक्षेति भावः ॥ १४ ॥ तितिक्षाफलं प्रत्यक्षमेवेत्याह—यं हीति । एते मात्रास्पर्शाः प्राग्व्याख्यातरीत्या त्रिविधा अपि यं जाग्रति स्वप्नेऽसंप्रज्ञातसमाधौ वा न व्यथयन्ति

४ मधुसूदनीव्याख्या ।

च कदाचित्सुखं कदाचिदुःखं सुखदुःखे तु न कदापि विपर्ययेते इति पृथङ्निर्देशः । तथा चाल्यन्तास्थिरान् त्वद्विन्नस्य विकारिणः सुखदुःखादिप्रदान्भीष्मादिसंयोगवियोगरूपान्मात्रास्पर्शास्त्वं तितिक्षस्व, नैते मम किंचित्करा इति विवेकेनोपेक्षस्व । दुःखितादात्म्याध्यासेनात्मानं दुःखिनं मात्रासीरित्यर्थः । कौन्तेय भारतेति संबोधनद्वयेनोभयकुलविशुद्धस्य तवाज्ञानमनुचितमिति सूचयति ॥ १४ ॥ नन्वन्तःकरणस्य सुखदुःखाद्याश्रयत्वे तस्यैव कर्तृत्वेन भोक्तृत्वेन च चेतनत्वमभ्युपेयम्, तथाच तद्यतिरिक्तौ तद्भासके भोक्तरी मानाभावान्नाममात्रे विवादः स्यात्, तदभ्युपगमे च बन्धमोक्षयोर्वैयधिकरण्यापत्तिः अन्तःकरणस्य सुखदुःखाश्रयत्वेन बद्धत्वात्, आत्मनश्च तद्यतिरिक्तस्य मुक्तत्वादित्याशङ्कामर्जुनस्यापनेतुमाह भगवान्—यं स्वप्रकाशत्वेन स्वतएव प्रसिद्धं 'अत्रायं पुरुषः स्वयंज्योतिर्भवति' इति श्रुतेः । पुरुषं पूर्णत्वेन पुरि शयानं 'स वा अयं पुरुषः सर्वस्य पूर्णं पुरि वा शयो

५ भाष्योत्कर्षदीपिका ।

वमाश्रित्य सोढुं योग्योऽसीति संबोधनाशयः । अत्र संबोधनद्वयेनोभयकुलशुद्धस्यैव विद्याधिकारित्वं सूचयतीत्येके । उत्तमवंशत्वेन धीरत्वमस्येत्येते । उभयकुलविशुद्धस्य तवात्माज्ञानमनुचितमिति केचित् । अयं पञ्च उभयकुलशुद्धिमात्रादेवात्मज्ञानं यदि स्यात्तर्हि सम्यक् । अथवा प्रथमपश्चादुपेधेन व्याख्येयः । भाष्यकृद्भिस्तु सुगमत्वात्संबोधनाभिप्रायवर्णनं न सत्वेन क्रियत इति बोध्यम् ॥ १४ ॥ तितिक्षायाः फलमाह—यमिति । समे सुखदुःखे यस्य तं धीरं धीमन्तं नित्यात्मज्ञानवन्तं नित्यात्मज्ञानादेते शीतोष्णादयो न चाल-

६ श्रीधरीव्याख्या ।

अपि सुखदुःखादि प्रयच्छन्ति तेषां चास्थिरत्वात्सहन्तं तव धीरस्योचितं ननु तन्निमित्तहर्षविषादपारवश्यमित्यर्थः ॥ १४ ॥ तत्प्रतीकारप्रयत्नादपि तत्सहनमेवोचितं महाफलत्वादित्याह—यमिति । एते मात्रास्पर्शाः यं पुरुषं न व्यथयन्ति नाभिभवन्ति । समे सुख-

७ अभिनवगुप्तार्चव्याख्या ।

तितिक्षस्व सहस्व ॥ १४ ॥ ननु यतएवागमापायिन एते सर्वे दशविशेषास्त एव शोच्यन्ते । नैवम् । तथाहि कोयमागमो नाम । उत्पत्ति-

१ श्रीमच्छांकरभाष्यम् ।

सुखदुःखप्राप्तौ हर्षविषादरहितं धीरं धीमन्तं न व्यथयन्ति न चालयन्ति नित्यात्मदर्शनादेते यथो-

२ आनन्दगिरिव्याख्या ।

हर्षविषादरहितमित्यत्र शमादिसाधनसंपन्नत्वमुच्यते—धीमन्तमिति । नित्यानित्यविवेकभागीत्वमेतच्चोभयं वैराग्या-
देरुपलक्षणम् । नित्यात्मदर्शनं त्वमर्थज्ञानं साधनचतुष्टयवन्तमधिकारिमनूय त्वंपदार्थज्ञानवतस्तस्य मोक्षौपधिक-

३ नीलकण्ठव्याख्या (चतुर्थरी) ।

स्वास्थ्यं च ग्रच्यावयन्ति । पुरुषं पूर्णं अष्टासु वसतीति पुरुषस्तम् । पुरश्च 'कर्मैन्द्रियाणि खलु पञ्च तथा पराणि ज्ञाने-
न्द्रियाणि मनआदि चतुष्टयं च । प्राणादिपञ्चकमथो विषयादिकं च कामश्च कर्म च तमः पुनरष्टमी पूः ॥' इति

४ मधुसूदनीव्याख्या ।

मैतेन किंचनानावृतं नैतेन किंचनासंवृतम्' इति श्रुतेः । समदुःखसुखं समे दुःखसुखे अनात्मधर्मतया भास्यतया च यस्य निर्विकारस्य स्वयंज्योतिषस्तम् । सुखदुःखप्रहणमशेषान्तःकरणपरिणामोपलक्षणार्थम् । 'एष नित्यो महिमा ब्राह्मणस्य न कर्मणा वर्धते नो कनीयान्' इति श्रुत्या वृद्धिकनीयस्वरूपयोः सुखदुःखयोः प्रतिषेधात् । धीरं धियमीरयतीति व्युत्पत्त्या चिदाभासद्वारा धीतादात्म्याभ्यासेन धीप्रेरकम् । धीसाक्षिणमित्यर्थः । 'स धीरः स्वप्नो भूवेमं लोकमतिक्रामति' इति श्रुतेः । एतेन बन्धप्रसक्तिर्दृशिता । तदुक्तम् 'यतो मानानि सिध्यन्ति जाग्रदादित्रयं तथा । भावाभावविभागश्च स ब्रह्मास्मीति बोध्यते' इति । एते सुखदुःखदा मात्रास्पर्शाः हि यस्मान्न व्यथयन्ति परमार्थतो न विकृन्ति, सर्वविकारभासकत्वेन विका-
रायोग्यत्वात् 'सूर्यो यथा सर्वलोकाश्च चक्षुरेव लिप्यते चाक्षुषैर्वाह्यदोषैः । एकस्तथा सर्वभूतान्तरात्मा न लिप्यते लोकदुःखेन बाह्यः' इति श्रुतेः । अतः स पुरुषः स्वस्वरूपभूतब्रह्मात्मैक्यज्ञानेन सर्वदुःखोपादानतद्ज्ञाननिवृत्त्युपलक्षिताय निखिलद्वैतानुपर-
क्तस्वप्रकाशपरमानन्दरूपाय अमृतत्वाय मोक्षाय कल्पते । योग्यो भवतीत्यर्थः । यदि ह्यात्मा स्वाभाविकबन्धाश्रयः स्यात्तदा स्वाभाविकधर्माणां धर्मनिवृत्तिमन्तरेणानिवृत्तेन कदापि मुच्येत । तथाचोक्तम् 'आत्मा कर्त्रादिरूपध्वेन्मा काङ्क्षीस्त्वहिं मुक्ताम् । नहि स्वभावो भावानां व्यावर्ततौष्ण्यवद्वेः ॥' इति । प्रागभावासहृतेषुगपत्सर्वविशेषगुणनिवृत्तेर्धर्मिनिवृत्तेर्नान्तरीय-
कत्वदर्शनात् । अथात्मनि बन्धो न स्वाभाविकः किंतु बुद्ध्याद्युपाधिकृतः 'आत्मेन्द्रियमनोयुक्तं भोकेत्याहुर्मनीषिणः' इति श्रुतेः । तथाच धर्मिसद्भावेऽपि तन्निवृत्त्या मुक्त्युपपत्तिरिति चेत् हन्त तर्हि यः स्वधर्ममन्यनिष्ठतया भासयति स उपाधि-
रित्यभ्युपगमादुद्ध्यादिरूपाधिः स्वधर्ममात्मनिष्ठतया भासयतीत्यायातम् । तथाचायातं मार्गे बन्धस्यासत्त्वाभ्युपगमात्,

५ भाष्योत्कर्षदीपिका ।

यन्ति । यद्यप्येते मात्रास्पर्शा इति वक्तुमुचितं तथापि शीतादिकमदत्त्वा न व्यथयन्ति इत्यतो भाष्यकृद्भिरित्यब्धेन शीतादीनामेव परामर्शः कृतः । स साधनचतुष्टयसंपन्नो नित्यात्मदर्शननिष्ठोऽमृतत्वाय मोक्षाय समर्थो भवति । पुरुषं न व्यथयन्ति त्वं तु पुरुषर्षभ इति सूचयन्नाह—पुरुषर्षभेति । अत्र केचिद्वर्णयन्ति । नन्वात्मनो नित्यत्वे विभुत्वे च न विवदामः । प्रतिदेहमेकत्वं तु न सहामहे । तथाहि 'वृद्धिस्तदुःखेच्छद्विषयत्वधर्मधर्मभावनाख्यनवविशेषगुणवन्तः प्रतिदेहं भिन्ना एव नित्या विभवश्चरमानः' इति वैशेषिका मन्यन्ते । इममेव पञ्च तार्किकमीमांसकादयोऽपि प्रतिपन्नाः । सांख्यास्तु विप्रतिपद्यमाना अप्यात्मनो गुणवत्त्वं प्रतिदेहं भेदे न विप्रतिपद्यन्ते । अन्यथा सुखदुःखादिसंकरप्रसङ्गात् । तथाच भीष्मादिभिन्नस्य मम नित्यत्वे विभुत्वेऽपि सुखदुःखादियोगि-
त्वात् भीष्मादिवन्मुदेहविच्छेदं सुखवियोगो दुःखसंयोगश्च स्यादिति कथं शोकमोहो नावृत्तितानित्यैर्नानिप्रायमाशङ्क्य लिङ्गशरीरविवे-
कमाह—मात्रेति । मात्रास्पर्शा उत्पत्तिविनाशवतोऽन्तःकरणस्यैव शीतादिद्वारा सुखदुःखदा ननु नित्यस्य विभोरात्मनः । तथा-
चान्तःकरणभेदाच्च सांख्योक्तः संकरप्रसङ्गः । वैशेषिकादयश्च भ्रान्त्येवात्मनो विकारित्वं भेदं चाङ्गीकृतवन्त इत्यर्थः । अन्तःकरणस्या-
नित्यत्वाद्भूयत्वाच्च नित्यदृग्गुणत्वात्तनो भिन्नस्य सुखादिजनका ये मात्रास्पर्शास्तेऽप्यनित्यास्तास्तिविश्वस्त नैते मम किंचित्करा इति विवेकेनोपेक्ष्य । दुःखितादात्म्यं नागमानं दुःखितं माज्ञासीरित्यर्थः । मन्यन्तःकरणस्य सुखाद्याश्रयत्वे तस्यैव कर्तृत्वादिना चेतनत्वम-
भ्युपेयम् । तथाच तद्व्यतिरिक्ते, तद्भ्रामकं भोक्तारि मागाभावाच्चात्ममत्रे विवादः स्यात्तदभ्युपगमं च बन्धमोक्षयोगैरेषिकरण्यापत्तिः
अन्तःकरणस्य सुखाद्याश्रयत्वेन बद्धत्वात् आत्मनश्च नश्वरानिर्गुणस्य मन्नादित्याशङ्कामर्कस्यापानेनुपाह—यमिति । यं स्वप्र-
काशत्वेन स्वतएव प्रसिद्धं पुरुषं पूर्णत्वेन पुरि शयानं ममे मन्वदुःखं अनात्मवर्षनया भास्यतया च यस्य तं धीरं धियं प्रेरयतीति व्युत्पत्त्या चिदाभासद्वारा धीतादात्म्याभ्यासेन धीप्रेरकं धीसाक्षिणमित्यर्थः । एतेन बन्धप्रसक्तिर्दृशिता । एतेन सुखदुःखदा मात्रास्पर्शा यस्मान्न व्यथयन्ति परमार्थतो न विकृन्ति स पुरुषोऽमृतत्वाय मोक्षाय योग्यो भवतीत्यर्थः । अतः कर्मपर्याप्तिसंनिधौऽप्या-
त्मन उपाधिवशात्सत्सर्गित्वप्रतिभासो बन्धः स्वरूपज्ञानेन स्वरूपाज्ञाननकार्यद्वयाद्युपाधिनिवृत्त्या तन्निमित्तनिमित्तवत्प्रसिद्धिर्नाना-

७ अभिनवगुप्ताचार्यव्याख्या ।

रिति चेत् सापि का । असत् आत्मलाभः सा इति त्वस्तु । असत्त्वभावता हि निःस्वभावता । निरात्मा निःस्वभावः कथं तत्त्वभावीकर्तुं

१ श्रीमच्छंकरभाष्यम् ।

काः शीतोष्णादयः स नित्यानित्यस्वरूपदर्शननिष्ठो द्वन्द्वसहिष्णुरमृतत्वायामृतभावाय मोक्षायेत्यर्थः ।

२ आनन्दगिरिव्याख्या ।

वाक्यार्थज्ञानयोग्यतामाह—स नित्येति ॥ १५ ॥ अधिकारविशेषणे तितिष्ठत्वे हेत्वन्तरपरत्वेनोत्तरश्लोकमवतार-

३ नीलकण्ठव्याख्या (चतुर्धरी)

प्रसिद्धाः । यद्वा स्थूलसूक्ष्मोपाधिमध्ये एव इतरासामन्तर्भावादत्र पूरिति तमएव ग्राह्यम् । तेन कारणोपाधेरप्यात्मनो विविक्तत्वं दर्शितम् । पुरुषर्षभेति त्वमप्येतदनुभवितुं योग्योऽसि सर्वपुरुषश्रेष्ठत्वादिति सूचयति । उपाधित्रयत्यागा-
देव समे दुःखसुखे यस्य तम् । नहि समाधिस्थस्य सुखाय दुःखाय वा शीतोष्णस्पर्शौ भवत इति युक्तमस्य समदुःख-
सुखत्वम् । धीरं ध्यायिनं योगिनं न व्यथयन्ति । सोऽमृतत्वाय मोक्षाय कल्पते योग्यो भवति ॥ १५ ॥ ननु सुप्ति-

४ मधुसूदनीव्याख्या ।

नहि स्फटिकमणौ जपाकुसुमोपधाननिमित्तो लोहितमा सत्यः, अतः सर्वसंसारधर्मासंसर्गिणोऽप्यात्मन उपाधिवशात्तत्सं-
सर्गित्वप्रतिभासो बन्धः । स्वस्वरूपज्ञानेन तु स्वरूपज्ञानतत्कार्यबुद्ध्याद्युपाधिनिवृत्त्या तन्निमित्तनिखिलभ्रमनिवृत्तौ निर्मृष्ट-
निखिलभासोपरागतया शुद्धस्य स्वप्रकाशपरमानन्दतया पूर्णस्यात्मनः स्वत एव कैवल्यं मोक्ष इति न बन्धमोक्षयोर्वैयधि-
करण्यापत्तिः । अतएव 'नाममात्रे विवादः' इत्यपास्तम्, भास्यभासकयोरेकत्वानुपपत्तेः । 'दुःखी स्वव्यतिरिक्तभास्यः भास्य-
त्वात् घटवत्' इत्यनुमानात्, भास्यस्य भासकत्वाददर्शनात् एकस्यैव भास्यत्वे भासकत्वे च कर्तृकर्मविरोधादात्मनः कथमिति
चेत् । न । तस्य भासकत्वमात्राभ्युपगमात् । अहं दुःखीत्यादिवृत्तिसहिताहंकारभासकत्वेन तस्य कदापि भास्यकोटावप्रवेशात् ।
अतएव 'दुःखी न स्वातिरिक्तभासकपेक्षः भासकत्वात् दीपवत्' इत्यनुमानमपि न । भास्यत्वेन स्वातिरिक्तभासकसाधकेन
प्रतिरोधात् । भासकत्वं च भानकरणत्वं स्वप्रकाशमानरूपत्वं वा । आद्ये दीपस्येव करणान्तरानपेक्षत्वेऽपि स्वातिरिक्तभा-
नसापेक्षत्वं दुःखिनो न व्याहन्यते । अन्यथा दृष्टान्तस्य साध्यवैकल्यापत्तेः । द्वितीये त्वसिद्धो हेतुरित्यधिकबलतया भास्य-
त्वहेतुरेव विजयते बुद्धिवृत्त्यतिरिक्तभानानभ्युपगमात् । बुद्धिरेव भानरूपेति चेत् । न । भानस्य सर्वदेशकालानुस्यूततया
भेदकधर्मशून्यतया च विभोर्नित्यस्यैकस्य चानित्यपरिच्छिन्नानेकरूपबुद्धिपरिणामात्मकत्वानुपपत्तेः, उत्पत्तिविनाशादिप्रतीतिश्चा-
वद्यकल्पविषयसंबन्धविषयतयाप्युपपत्तेः । अन्यथा तत्तज्ज्ञानोत्पत्तिविनाशभेदादिकल्पनायामतिगौरवापत्तेरित्याद्यन्यत्र
विस्तरः । तथाच श्रुतिः 'नहि द्रष्टुर्दृष्टेर्विपरिलोपो विद्यतेऽविनाशित्वात्' 'आकाशवत्सर्वगतश्च नित्यः' 'महद्भूतमनन्तमपारं
विज्ञानघन एव' 'तदेतद्ब्रह्मापूर्वमनपरमनन्तरमबाह्यमयमात्मा ब्रह्म सर्वानुभूतिः' इत्याद्या विभुनित्यस्वप्रकाशज्ञानरूपतामा-
त्मनो दर्शयति । एतेनाविद्यालक्षणादप्युपाधेर्व्यतिरेकः सिद्धः । अतोऽसत्योपाधिनिबन्धनबन्धधर्मस्य सत्यात्मज्ञानान्निवृत्तौ
मुक्तिरिति सर्वमवदातम् । पुरुषर्षभेति संबोधयन्स्वप्रकाशचैतन्यरूपत्वेन पुरुषत्वं परमानन्दरूपत्वेन चात्मन ऋषभत्वं
सर्वद्वैतापेक्षया श्रेष्ठत्वमजानत्रेव शोचसि अतः स्वरूपज्ञानादेव तव शोकनिवृत्तिः सुकरा 'तरति शोकमात्मवित्' इति श्रुते-
रिति सूचयति । अत्र पुरुषमित्येकवचनेन सांख्यपक्षो निराकृतः । तैः पुरुषबहुत्वाभ्युपगमात् ॥ १५ ॥ ननु भवतु

५ भाष्योत्कर्षदीपिका ।

निर्मृष्टनिखिलभासोपरागतया शुद्धस्य स्वप्रकाशपरमानन्दतया पूर्णस्यात्मनः स्वतएव कैवल्यं मोक्ष इति न बन्धमोक्षयोर्वै-
यधिकरण्यापत्तिः । अतएव नाममात्रे विवाद इत्यपास्तम् । भास्यभासकयोरेकत्वानुपपत्तेः । पुरुषर्षभेति संबोधयन्स्वप्रकाशचैतन्य-
रूपत्वेन पुरुषत्वं परमानन्दरूपत्वेनात्मन ऋषभत्वं सर्वद्वैतापेक्षया श्रेष्ठत्वमजानत्रेव शोचसि । अतः स्वस्वरूपज्ञानादेव तव शोकनि-
वृत्तिः सुकरा 'तरति शोकमात्मवित्' इति श्रुतेरिति सूचयतीति । अत्रेदमवधेयम्—शीतोष्णद्वारा सुखदुःखदा इत्यसंगतम् । सर्वेषां
मात्रास्पर्शानां सुखादिदानुत्वे शीतोष्णयोर्द्वारत्वाभावात् । शीतोष्णग्रहणं त्रिविधसुखदुःखोपलक्षणार्थं शीतमुष्णं च कदाचित्सुखं
कदाचिदुःखं सुखदुःखे तु न कदाचिद्विपरीतः इति तयोः पृथग्निर्देश इति स्वपरग्रन्थविरोधाच्च । शीतोष्णद्वारा सुखदुःखदा इत्यस्य
शीतोष्णद्वारा साक्षाच्च सुखदुःखदा इत्यर्थ इति यदि कश्चिद्ब्रूयात्तर्हि भाष्य एवास्यार्थस्यान्तर्भावः । तस्माद् शीतं चोष्णं च सुखं च
दुःखं च प्रयच्छन्तीति भाष्यकृद्भाष्यानेन भवेत् । एतेनागमापायिनोऽन्तःकरणस्थैत्यपास्तम् । वाक्यार्थस्य सत्यपि सम्यक्संभवे विशेष्या-
व्याहारानौचित्यात् । तितिक्षस्वेति वाक्यशेषस्य मुख्यार्थत्यागापत्तेश्च । एतेनोत्तरश्लोकव्याख्यानमप्यपास्तम् । यं पुरुषमित्येतावतैव
निर्वाहे समेत्यादिविशेषणद्वयस्यानवक्यापत्तेश्च । बन्धप्रसक्तिरपि पुरिषु तादात्म्याध्यासं कृत्वा शेत इत्यर्थकेन पुरुषशब्देनैव लभ्यते ।
एतेन सुखादेः क्षेत्रधर्मत्वस्य वक्ष्यमाणत्वाच्चास्य व्याख्यानस्याकरणे भाष्यकृतां न्यूनता न शङ्कनीया । एवमन्येषामपि मूलतद्भाष्य-
बहिर्भूताः कल्पनाः सम्यग्विचार्य निराकर्तव्याः । अस्माभिस्तु विस्तरभयाच्चोद्धृत्य निराक्रियन्ते ॥ १५ ॥ शीतोष्णादेः प्रतीयमान-

७ अभिनवगुप्ताचार्यव्याख्या ।

शब्दः । अनीलं हि न नीलीकर्तुं शक्यम् । स्वभावान्तरापत्तेर्दुष्टत्वात् । तथाच शास्त्रं 'नहि स्वभावो भावानां व्यावर्ततौष्ण्यवद्रवेः' इति

नासतो विद्यते भावो नाभावो विद्यते सतः ।

उभयोरपि दृष्टोऽन्तस्त्वनयोस्तत्त्वदर्शिभिः ॥ १६ ॥

१ श्रीमच्छांकरभाष्यम् ।

कल्पते समर्थो भवति ॥ १५ ॥ इतश्च शोकमोहावकृत्वा शीतोष्णादिसहनं युक्तं यस्मात् नासत इति ।

२ आनन्दगिरिव्याख्या ।

यति—इतश्चेति । इतःशब्दार्थमेव स्फुटयति—यस्मादिति । यतः शीतादेः शोकादिहेतोरनात्मनो नास्ति वस्तुत्वं

३ नीलकण्ठव्याख्या (चतुर्थरी) ।

माध्यादौ त्यक्तोपाधेरनात्मनः समदुःखसुखत्वेऽपि सोपाधिकदशायां तप्तायःपिण्डस्य दग्धत्वमिव तस्य दुःखित्वं दुर्वारम् । उपाधिश्च मूलप्रकृतेर्व्यापिकाया मात्रारूप इति तत्सत्त्वे तु न निर्मूलोच्छेदमर्हत्यतः सोऽमृतत्वाय कल्पत इत्यनुपपन्नमित्याशङ्क्याह—नासत इति । प्रमात्रादेरागमापायित्वेन कादाचित्कत्वात् रज्जुर्गादिवत् असतः भावः सत्ता कालत्रयेऽपि नास्ति । अयमर्थः—प्रमात्रादिर्मूलाज्ञानेन चिदात्मनि कल्पितः । मूलाज्ञानस्य चात्मज्ञानेन निवृत्तौ कारणाभावाच्च पुनः प्रमात्राद्युद्भवोऽस्तीति निष्प्रत्यूहममृतत्वं ज्ञानात्सिध्यतीति । नन्वप्रतीतिमात्रप्रमात्रादेर्मिथ्यात्वोपगमे आत्मनोऽपि सुत्यादावप्रतीयमानत्वाविशेषान्मिथ्यात्वमस्तु । उभयोर्वा सत्यत्वमस्तु इत्याशङ्क्याह—नाभावो विद्यते

४ मधुसूदनीव्याख्या ।

पुरुषैकत्वं तथापि तस्य सत्यस्य जडद्रष्टृत्वरूपः सत्य एव संसारः । तथाच शीतोष्णादिसुखदुःखकारणे सति तद्भोगस्यावश्यकत्वात्सत्यस्य च ज्ञानाद्विनाशानुपपत्तेः कथं तितिक्षा कथं वा सोऽमृतत्वाय कल्पत इति चेत् । न । कृत्स्नस्यापि द्वैतप्रपञ्चस्यात्मनि कल्पितत्वेन तज्ज्ञानाद्विनाशोपपत्तेः । शुक्तौ कल्पितस्य रजतस्य शुक्तिज्ञानेन विनाशवत् । कथं पुनरात्मानात्मनोः प्रतीयविशेषे आत्मवदनात्मापि सत्यो न भवेत् अनात्मवदात्मापि मिथ्या न भवेत् उभयोस्तुल्ययोगक्षेमत्वादित्याशङ्क्य विशेषमाह भगवान् । यत्कालतो देशतो वस्तुतो वा परिच्छिन्नं तदसत् यथा घटादि जन्मविनाशशीलं प्राक्कालेन परकालेन च परिच्छिद्यते ध्वंसप्रागभावप्रतियोगित्वात् कदाचित्कालपरिच्छिन्नमित्युच्यते । एवं देशपरिच्छिन्नमपि तदेव मूर्तत्वेन सर्वदेशावृत्तित्वात् । कालपरिच्छिन्नस्य देशपरिच्छेदनियमेऽपि देशपरिच्छिन्नत्वेनाभ्युपगतस्य परमाण्वदेस्ताकिर्कैः कालपरिच्छेदानभ्युपगमाद्देशपरिच्छेदोऽपि पृथगुक्तः । सच किंचिद्देशवृत्तिरत्यन्ताभावः । एवं सजातीयभेदो विजातीयभेदः स्वगतभेदश्चेति त्रिविधो भेदो वस्तुपरिच्छेदः । यथा वृक्षस्य वृक्षान्तराच्छिलदेः पत्रपुष्पदेश्व भेदः । अथवा जीवेश्वरभेदो जीवजगद्भेदो जीवपरस्परभेद ईश्वरजगद्भेदो जगत्परभेद इति पञ्चविधो वस्तुपरिच्छेदः । कालदेशापरिच्छिन्नस्याध्याकाशादेस्ताकिर्कैर्वस्तुपरिच्छेदाभ्युपगमात्पृथग्निर्देशः । एवं सांख्यमतेऽपि योजनीयम् । एतादृशस्यासतः शीतोष्णादेः कृत्स्नस्यापि प्रपञ्चस्य भावः सत्ता पारमार्थिकत्वं स्वान्यूनसत्ताकतादृशपरिच्छेदशून्यत्वं न विद्यते न संभवति, घटत्वाघटत्वयोरेव परिच्छिन्नत्वापरिच्छिन्नत्वयोरेकत्र विरोधात् । नहि दृश्यं किंचित्कचित्काले देशे वस्तुनि वा न निधिष्यते अननुगमात्, नवा सद्वस्तु किंचिद्देशे काले वस्तुनि वा निधिष्यते सर्वत्रानुगमात्, तथाच सर्वत्रानुगते सद्वस्तुन्यननुगतं व्यभिचारि वस्तु कल्पितं रज्जुखण्ड इवानुगते व्यभिचारि सर्पधारादिकमिति भावः । ननु व्यभिचारिणः कल्पितत्वे सद्वस्तुवपि कल्पितं स्यात्तस्यापि तुच्छव्यावृत्तत्वेन व्यभिचारित्वादित्यत आह—नाभावो विद्यते सत इति । सदाधिकरणकभेदप्र-

५ भाष्योत्कर्षदीपिका ।

त्वेऽपि बाध्यत्वेन मिथ्यात्वात्, तद्विपर्ययेणात्मनः सत्यत्वाच्च शोकमोहावकृत्वा शीतोष्णादिसहनं युक्तमित्याह—नेति । असतो विचारेण बाध्यत्वात्पूर्वमप्यविद्यमानस्य शीतादेः सकारणस्य प्रत्यक्षादिप्रमाणैर्निरूप्यमाणस्यापि भावः परमार्थसत्ता न विद्यते । एतेनासतः शून्यस्य नरविषाणतुल्यस्यास्तित्वप्रसङ्गाभावाद्प्रसक्तप्रतिषेध इति प्रयुक्तम् । विमतं शीतादि अतात्त्विकमप्रामाणिकत्वान् शुक्तिरूप्यवत् । धर्मिप्राहकस्य प्रत्यक्षादेस्तात्त्विकप्रामाण्याबोधकत्वाददर्शनात्, तद्विषयस्य शीतादेरनिर्वाच्यस्यामतो भ्रान्तेर्लोकैः प्रत्यक्षा-

६ श्रीधरीव्याख्या ।

दुःखे यस्य तम् । स तैरिच्छिष्यमाणो धर्मज्ञानद्वारा अमृतत्वाय मोक्षाय कल्पने योग्यो भवति ॥ १५ ॥ ननु तथापि शीतोष्णादिकमतिदुःसहं कथं सोढव्यम्, अत्यन्तं तत्सहने च कदाचिद्देहनाशस्यापि संभवादित्याशङ्क्य तत्त्वविचारतः सर्वं सोढुं शक्यमित्याशयेनाह—नेति । असतः अनात्मधर्मत्वादविद्यमानस्य शीतोष्णादेरात्मनि भावः सत्ता न विद्यते । तथा सतः सत्त्वभावस्यात्मनोऽभावो

७ अभिनवगुप्ताचार्यव्याख्या ।

॥ १५ ॥ अथ सत एवात्मलाभ उत्पत्तिः तदा लब्ध्यात्मनोऽस्य आत्मव्यपसावाञ्छिततैवेत्यागमे का शोच्यता । एवमपार्थोऽपि सतोऽसतो वा । असत्तावदसदेव । सत्त्वभावस्यापि कथमसत्तास्त्रभावः । द्वितीये क्षणेऽसावसत्त्वभाव इति चेत् आद्येऽपि तथा स्यादिति न कश्चिद्बुद्धः स्यात् । स्वभावस्यात्यागात् । अथ सुद्वारादिनास्य नाशः क्रियते स यदि व्यतिरिक्तो भावस्य किं वृत्तं । न दृश्यते इति चेत् मानास दर्शि भावः । नह्यन्यथाभूतः पटावृतद्व । अव्यतिरिक्तस्तु नासमित्युक्तं तदेतत्संक्षिप्याह—नासतो विद्यते इति । अथच लोकवृत्तेनेदमाह । असतो नित्यवि-

नीलकण्ठी-मधुसूदनी-भाष्योत्कर्षदीपिका-श्रीधरी-अभिनवगुप्तव्याख्यायुता

१ श्रीमच्छांकरभाष्यम् ।

नासतोऽविद्यमानस्य शीतोष्णादेः सकारणस्य न विद्यते नास्ति भावो भवनमस्तिता,

२ आनन्दगिरिव्याख्या ।

Hyder

वस्तुनश्चात्मनो निर्विकारस्वेनैकरूपत्वमतो मुमुक्षोर्विशेषणं तितिक्षुत्वं युक्तमित्याह—नेत्यादिना । कार्यस्यासत्त्वस्य कारणस्य सत्त्वे नात्यन्तासत्त्वासिद्धिरित्याशङ्क्य विशिनष्टि—सकारणस्येति । नासत् इत्युपादाय पुनर्नकारानुत्कर्षण-मन्वयार्थम् । असतः शून्यस्यास्तित्वप्रसङ्गाभावादप्रसक्तप्रतिषेधप्रसक्तिरित्याशङ्क्याह—नहीति । धिमतमतात्त्विकम-

३ नीलकण्ठव्याख्या (चतुर्थी) ।

सत इति । सद्रस्तुनः अभावोऽसत्त्वं कदाचिदपि न विद्यते । सुपुस्यादावपि अनुभूतयोः सुखाज्ञानयोः सुखमहम-स्वाप्सं न किंचिद्वेदिषमिति उत्थाने परामर्शदर्शनात् । तदनुभवमन्तरेण तयोः परामर्शसंभवात् । अतः सतोऽसत्त्वं नास्ति । श्रुतिरपि सुसिकैवल्ययोः प्रमात्राद्यभावं दृशो नित्यत्वं चाह । 'यद्वै तन्न पश्यति पश्यन्वै तन्न पश्यति नहि द्रष्टुर्दृष्टेर्भिपरिलोपो विद्यतेऽविनाशित्वाच्चतु तद्वितीयमस्ति ततोऽन्यद्विभक्तं यत्पश्येत्' इति । यदि प्रमात्रादिः सत्यस्तर्हि

४ मधुसूदनीव्याख्या ।

तियोगित्वं हि वस्तुपरिच्छिन्नत्वं, तच्च न तुच्छव्यावृत्तत्वेन । तुच्छं शशविषाणादौ सत्वायोगात् 'सदसञ्चामभावो निरूप्यते' इति न्यायात् । एकस्यैव स्वरूपाशस्य नित्यस्य विभोः सतः सर्वानुस्यूतत्वेन सद्यक्किभेदानभ्युपगमात् घटः सन्नित्यादिप्रतीतेः सार्व-लौकिकत्वेन सतो घटाद्याधिकरणकभेदप्रतियोगित्वायोगात्, अभावः परिच्छिन्नत्वं देशतः कालतो वस्तुतो वा, सतः सर्वानुस्यूत-

५ भाष्योत्कर्षदीपिका ।

दिभिरुपलभ्यमानत्वात्, सत्त्वेन गृहीतस्य भावस्तात्त्विकत्वं नास्तीत्यर्थः । ननु क्वचित्प्रत्यक्षादेस्तात्त्विकप्रामाण्यावेदकत्वदर्शनात्तद्वि-षयस्य शीतादिद्वैतस्य दुर्निरूपत्वेनानिर्वचनीयत्वं न शक्यते वक्तुम् । वेदैकदेशस्य क्रियार्थत्वे ब्रह्मबोधकवेदस्यापि क्रियार्थत्वं यथा । यथावा श्रोत्रादीन्द्रियै रूपानुपलब्ध्या चक्षुषापि तन्त्रोपलभ्यत इति चेन्न । शीतादिद्वैतस्य विकारस्यागमापायित्वेनासत्त्वनिर्धारणात् । तथाचायं प्रयोगः । विमतमसत् आगमापायित्वाद्भ्रूजगवत् इति । तथाच 'वाचारम्भणं विकारो नामधेयं मृत्तिकेत्येव सत्यम्' इत्या-दिश्रुत्यापि विकारस्य मिथ्यात्वं बोधितम् । किंच कार्ये कारणान्न भिद्यते कुण्डलादिस्थानस्य चक्षुरादिनिरूप्यमाणस्य कनकादिव्य-तिरेकेणानुपलब्धेः । ततश्चायं प्रयोगः—विमतं न कारणाद्वस्तुतो भिन्नं कार्यत्वात् कुण्डलादिवदिति । 'आदावन्ते च यन्नास्ति वर्तमानेऽपि तत्तथा' इति न्यायात्, कार्यस्य जन्मप्रध्वंसाभ्यां प्राग्ध्वं चानुपलब्धेः कारणादव्यतिरेकाच्च । सर्वः शीतादिविकारोऽसत् कारणव्यतिरेकेणानुपलब्धेः कुण्डलादिवदिति सर्वस्यापि कारणस्य स्वस्वकारणाद्व्यतिरेकेणानुपलभ्यमानस्य कार्यकारणपरम्पराप्रमा-धिष्ठाने कल्पितत्वं सिध्यति । ननु कार्यकारणविभागविहीनस्य वस्तुनोऽभावात्कार्यकारणपरम्पराया असत्त्वे सर्वाभावप्रसङ्ग इति चेन्न । सर्वत्रानुवृत्तव्यावृत्तसदसद्बुद्धिद्वयोपलब्ध्यानुवृत्ते च व्यावृत्तानां कल्पितत्वात्, अकल्पितस्य सर्वैकदेविकल्पाधिष्ठानस्याकार्यकारणस्य वस्तुनः सिद्धेः । तथाच यद्यव्यावृत्तेष्वनुवृत्तं तत्तत्परमार्थसत् यथा रजतादिधारास्वरुगतः शुक्त्यादेरिदमंशः, विमतं सत् अव्यभिचा-रित्वादिदमंशवत्; यद्यावृत्तं तन्मिथ्या यथा रजतादिधारा, विमतं मिथ्या व्यभिचारित्वात् रजतादिधारावत्; इत्यनुमानद्वयेन सतोऽ-कल्पितत्वमसतः कल्पितत्वं च सिद्धम् । ननु नेदमनुमानद्वयमुपपद्यते सर्वमिथ्यात्ववादिनो विभागाभावादनुमानादिव्यवहारादुपपत्तेरिति चेन्न । सदसद्विभागस्य बुद्ध्ययत्तत्वात्, बुद्धिद्वयाधीने विभागे स्थिते सत्यनुमानादिव्यवहारोपपत्तेः । नन्वद्वैतवादिनस्तव बुद्धिद्वया-भावात्तदधीनः सदसद्विभागः कथं सेत्यतीति चेत् सर्वत्र व्यवहारदशायां कल्पितस्य सदसद्विभागस्य हेतुभूतबुद्धिद्वयस्य सर्वैरुपल-भ्यमानत्वात् । नन्वेवमपि सतः सामान्यरूपतया विशेषाकाङ्क्षायां सामान्यविशेषरूपे द्वे वस्तुनी स्यातामिति चेन्न । सोऽयमित्यादि-सामानाधिकरण्यवद्वटः सन्नित्यादिसामानाधिकरण्यस्यैकवस्तुनिष्ठत्वाद्वस्तुभेदे घटपटयोरिव तदयोगात् । ननूक्तसामानाधिकर-ण्यस्यैकवस्तुनिष्ठत्वं न वाच्यं नीलसुप्तलमिति वद्वर्मधर्मविषयतया तस्य सुवचत्वादिति चेन्न । नीलोत्पलमिति सामानाधिकरण्यस्य धर्मधर्मविषयस्य गौणत्वात् । तदपेक्षयाऽनुवृत्ते व्यावृत्तं कल्पितमिति ऐक्यनिष्ठस्यैव मुख्यस्यौचित्यात् । तथाच सन् घटः सन् पटः सन्हस्ती सन्नश्वः सन् गौरित्येवं बुद्धिद्वयमुपलभ्यते तयोश्च बुद्ध्योर्घटादिबुद्धिर्व्यभिचरति घटादेर्विकारस्य व्यभिचारित्वं पूर्वं दर्शितं ननु सद्बुद्धिर्व्यभिचरति घटे नष्टेऽपि पटादौ तद्दर्शनात् । एतेन घटे नष्टे घटबुद्धौ व्यभिचरन्त्यां सद्बुद्धिरपि व्यभिचरतीति प्रत्युक्तम् । तस्माद्वट्यादिबुद्धिविषयोऽसत् व्यभिचारात् रज्ज्वरगवत्, सद्बुद्धिविषयस्तु नासत् अव्यभिचारादिदमंशवत् । ननु यथा घटे विनष्टे सद्बुद्धिः पटादौ दृश्यते तथा घटबुद्धिरपि घटान्तर इति चेन्न । घटबुद्धेः पटादावदर्शनात् । ननु नष्टे घटे सद्बुद्धिरपि तत्र न दृश्यत इति चेन्न । यतो घटादिनाशे व्यक्तित्वाशे जातेरिव विशेष्यस्य विशेषणीभूतसत्ताभिर्व्यञ्जकस्याभावात् सद्बुद्धेरप्यदर्शनं ननु तस्या वि-षयस्य सत्ताया अभावाददर्शनम् । ननु द्वयोः सतोरेव नीलोत्पलयोर्विशेषणविशेष्यत्वदर्शनात् सद्बुद्धयोरपि विशेषणविशेष्यत्वाभ्युप-गमे द्वयोः सत्त्वावश्यंभावाद्वादिदकल्पितत्वानुमानं सामानाधिकरण्यबुद्धिर्नाशितं, घटादेः कल्पितत्वाभ्युपगमे तस्याभावेन सामानाधि-करणत्वस्यायुक्तत्वादिति चेन्न । यतः सामानाधिकरण्यबुद्धिः पदार्थद्वयभानमपेक्षते न द्वयोः सत्त्वम् । मरीच्यादावन्यतरस्याभावेऽपि सादिदबुद्धकमिति सामानाधिकरण्यदर्शनात् । तस्माद्देहादेः शीतोष्णादेर्द्वन्द्वस्य च सकारणस्य सत्त्वेन कल्पितस्य वस्तुतोऽसतो भावः

१ श्रीमच्छांकरभाष्यम् ।

दि सकारणं प्रमाणैर्निरूप्यमाणं वस्तुसद्भवति विकारो हि सः, विकारश्च व्यभिचरति, यथा घटा-

२ आनन्दगिरिव्याख्या ।

प्रामाणिकत्वाद्भुजसर्पवत्, नहि धर्मिग्राहकस्य प्रत्यक्षादेस्तत्त्ववैदकं प्रामाण्यं कल्प्यते विषयस्य दुर्निरूपत्वादतोऽनि-
र्वाच्यं द्वैतमित्यर्थः । कथं पुनरध्यक्षादिविषयस्य शीतोष्णादिवैतस्य दुर्निरूपत्वेनानिर्वाच्यत्वं तत्राह—विकारो हीति ।
ततश्च विमतं मिथ्या आगमापायित्वात्संप्रतिपन्नवदिति फलितमाह—विकारश्चेति । वाचारम्भणश्रुतेर्द्वैतमिथ्या-
त्वेऽनुग्राहकत्वं दर्शयितुं चकारः । किंच कार्यं कारणाद्भिन्नमभिन्नं वेति विकल्प्याद्यं दूषयति—यथेति । निरूप्य-

३ नीलकण्ठव्याख्या (चतुर्थरी) ।

सतोऽर्थस्य सुषुप्त्यादावदर्शनं सान्निध्याभावाद्वा द्रष्टुर्दृग्लोपाद्वा वक्तव्यम् । नाद्यः । आत्मनि दृष्टनष्टस्वभावस्यान्यत्र
सद्भावकल्पनायोगात् । नान्त्यः । उदाहृतया श्रुत्यैव तन्निषेधात् । तस्मादुभयोरपि सत्यत्वेन मिथ्यात्वेन वा साम्यं
दुर्वचम् । ननु सत आकाशादेः कचिदपि देशे काले चाभावो यद्यपि नास्ति तथापि सत एव परमाणोर्देशान्तरेऽभा-
वोऽस्ति प्रागसतोऽपि घटादेर्भावश्च दृष्टः, तत्कथमुच्यते 'नासतो विद्यते भावो नाभावो विद्यते सतः' इत्याशङ्क्य विद्व-
दनुभवेन निरस्यति—उभयोरपीति । अन्तो याथात्म्यम् । यथा स्वप्ने नभःकुम्भरज्जूरगादयो नित्यत्वानित्यत्वस-

४ मधुसूदनीव्याख्या ।

सन्मात्रस्य न विद्यते न संभवति पूर्ववद्विरोधादित्यर्थः । ननु सन्नाम किमपि वस्तु नास्त्येव यस्य देशकालवस्तुपरिच्छेदः
प्रतिषिध्यते । किं तर्हि सत्त्वं नाम परं सामान्यं यदाध्ययत्वेन द्रव्यगुणकर्मसु सङ्ख्यहारः । तदेकाग्रयसंबन्धेन सामान्यवि-
शेषसमवायेषु । तथाचासतः प्रागभावप्रतियोगिनो घटादेः सत्त्वं कारणव्यापारात् सतोऽपि तस्याभावः कारणनाशाद्भवत्ये-
वेति कथमुक्तं 'नासतो विद्यते भावो नाभावो विद्यते सतः' इति । एवं प्राप्ते परिहरति—उभयोरपीत्यर्थेन । उभयो-
रपि सदसतोः सतश्चासतश्चान्तो मर्यादा नियतरूपत्वं यत्सत्तत्त्वदेव यदसत्तदसदेवेति दृष्टो निश्चितः श्रुतिस्मृतियुक्तिभिर्वि-
चारपूर्वकम् । कैः तत्त्वदर्शिभिर्वस्तुयाथात्म्यदर्शनशैलैर्ब्रह्मविद्भिः, ननु कुतार्किकैः । अतः कुतार्किकाणां न विपर्ययानु-
पपत्तिः । तुशब्दोऽवधारणे । एकान्तरूपो नियम एव दृष्टो नत्वनेकान्तरूपोऽन्यथाभाव इति तत्त्वदर्शिभिरेव दृष्टो नातत्त्व-
दर्शिभिरिति वा । तथाच श्रुतिः 'सदेव सोम्येदमग्र आसीदेकमेवाद्वितीयम्' इत्युपक्रम्य 'एतदात्म्यमिदं सर्वं तत्सत्यं स
आत्मा तत्त्वमसि श्वेतकेतो' इत्युपसंहरन्ती सदेकं सजातीयविजातीयस्वगतभेदशून्यं सत्यं दर्शयति, 'वाचारम्भणं विकारो

५ भाष्योत्कर्षदीपिका ।

परमार्थसत्ता न विद्यते । जन्मध्वंसाभ्यां प्रागृथं च वस्तुन्तरे देशान्तरे चानुपलब्धेः । तथा परमार्थसतः अविनाशिनोऽन्वाभ्यस्याम-
नोऽतत्त्वविद्विरज्ञातत्वादाविद्यमानकल्पस्याभावोऽविद्यमानत्वं परमार्थतोऽसत्ता न संभवति सर्वत्राव्यभिचारात् त्रिविधपरिच्छेदशून्य-
त्वात् । इत्थं भाष्यकृद्भिः सदसतोः साध्यत्वं परिच्छिन्नापरिच्छिन्नत्वयोर्हेतुत्वं च बोधितम् । कैश्चित्तु—परिच्छिन्नस्यामनः शीतान्नः प्राप-
श्चस्य भावः सत्ता पारमार्थिकत्वं स्वान्यूनसत्ताकतादृशपरिच्छेदशून्यत्वं न विद्यते सतः सर्वत्रानुस्यूतसम्भावस्याभावः परिच्छिन्नं न
विद्यते इति व्याख्यातम् । परिच्छिन्नत्वं च त्रिविधं तत्राल्यन्ताभावप्रतियोगित्वलक्षणं देशतः परिच्छिन्नत्वं, ध्वंसप्रतियोगित्वलक्षणं
कालतः परिच्छिन्नत्वं, अन्योन्याभावप्रतियोगित्वलक्षणं वस्तुतः परिच्छिन्नत्वम् । नन्वात्मनोऽप्याकाशवत्कायमभवेत्तन्मात्रमायमं-
बन्धेनात्यन्ताभावप्रतियोगित्वं तस्मिन्नतिव्याप्तं, आकाशादेश्च यावन्मूर्तसंयोगित्वनियमात्संयोगसंबन्धेन तस्मिन्नव्याप्तं च, अमूर्तनिष्ठे-
तिविशेषणदाने त्वात्मन्यतिव्याप्तिस्तदवस्था, सर्वसंबन्धित्वाभावविवक्षायां सर्वसंबन्धशून्ये परमात्मन्यतिव्याप्तिः । सर्वसंबन्धिन्यज्ञान-
स्यासिद्धिः । ध्वंसप्रतियोगित्वमप्याकाशादावव्याप्तं तेषां परैर्नित्यत्वाम्युपगमात्, अन्योन्याभावप्रतियोगित्वं चात्मनि व्यभिचारि तस्य
जडनिष्ठान्योन्याभावप्रतियोगित्वादन्यथास्य जडत्वापत्तेरिति चेन्न । अत्यन्ताभावेऽन्योन्याभावे च प्रतियोगिसमसत्ताकत्वविशेषेनात्म-
न्यतिव्याप्तिवारणात् अज्ञानाकाशादौ स्वस्वमानसत्ताकान्योन्याभावात्यन्ताभावप्रतियोगित्वसत्त्वेनाव्याप्त्यभावात् । अविद्याकाशादेर्व्याव-
हारिकस्य पारमार्थिकभावपक्षे स्वान्यूनसत्ताकतिविशेषणं देयम् । अतएव प्रातिभासिकजगतादेर्व्यावहारिकाभावप्रतियोगित्वेऽपि न साधन-
वैकल्यम् । ध्वंसप्रतियोगित्वं च नाकाशादावव्याप्तम् 'तस्माद्वा एतस्मादात्मन आकाशः संप्रभूः' इति श्रुतिसिद्धत्वेन तस्यानुमतत्वात् ।
'आकाशवत्सर्वगतश्च नित्यः' इत्यत्रात्मनिदर्शनत्वं तु स्वसमानकालीनसर्वगतत्वेनाभूतसंभवस्थायित्वेन चेति द्रष्टव्यम्—इति तत्रोदाहृत-
व्याख्या 'सत्यं ज्ञानमनन्तं ब्रह्म' इति श्रुतौ ब्रह्मणोऽपरिच्छिन्नत्वबोधकस्यानन्तपदस्य पृथक्निर्देशात् ब्रह्म सत्यमपरिच्छिन्नत्वात्, जग-
दसत्यं परिच्छिन्नत्वादित्यनुमानद्वये हेतुत्वेनोभयोर्निर्देशादप्रसिद्धार्थकल्पनात्मकेन हेतुतात्पर्योर्वैक्यापत्तिरूपेण च दोषेण ग्रन्था यदि
भाष्यादुरोधेन योजयितुं शक्या तर्हि निर्दोष्टेति दिक् । ननु सर्वेषामेव कुतो न निर्णय इत्याशङ्क्य सर्वेषां तत्त्वदर्शित्वाभावात्तत्त्वदर्शनां
त्वस्त्येव निर्णय इत्याह—उभयोरिति । उभयोरप्यात्मानात्मनोः सदसतोरपि दृष्टोन्तः सत्तदेवासदसदेवेति निर्णयन्त्यदर्शिभिर्ब्रह्म-

१ श्रीमच्छांकरभाष्यम् ।

दिंसंस्थानं चक्षुषा निरूप्यमाणं मृदातिरेकेणानुपलब्धेरसत्तथा सर्वो विकारः कारणव्यतिरेकेणा-
नुपलब्धेरसज्जन्मप्रध्वंसाभ्यां प्रागूर्ध्वं चानुपलब्धेः, कार्यस्य घटादेर्मृदादिकारणस्य तत्कारणस्य च
तत्कारणव्यतिरेकेणानुपलब्धेरसत्त्वं, तदसत्त्वे सर्वाभावप्रसङ्ग इति चेन्न । सर्वत्र बुद्धिद्वयोपलब्धेः
सद्बुद्धिरसद्बुद्धिरिति यद्विषया बुद्धिर्न व्यभिचरति तत्सत् यद्विषया व्यभिचरति तदसद् इति
सदसद्विभागे बुद्धितन्त्रे स्थिते, सर्वत्र द्वे बुद्धौ सर्वैरुपलभ्येते समानाधिकरणे न नीलोत्पलवत्

२ आनन्दगिरिव्याख्या ।

माणमन्तर्बहिश्चेति शेषः । विमतं कारणान्न तत्त्वतो भिद्यते कार्यत्वाद्वदवित्यर्थः । इतोऽपि कारणान्नेदेन नास्ति
कार्यम् 'आदावन्ते च यन्नास्ति वर्तमानेऽपि तत्तथा' इति न्यायादित्याह—जन्मेति । यदि कार्यं कारणादभिन्नं तदा
तस्य भेदेनासत्त्वे पूर्वस्माद्विशेषः तादात्म्येनावस्थानं तु न युक्तं तस्यापि कारणव्यतिरेकेणाभावात् । कार्यकारणवि-
भागविधुरे वस्तुनि कार्यकारणपरम्पराया विभ्रमत्वादित्यभिप्रेत्याह—मृदादीति । कार्यकारणविभागविहीनं वस्तुवैव
नास्तीति मन्वानश्चोदयति—तदसत्त्व इति । अनुवृत्तव्यावृत्तबुद्धिद्वयदर्शनादनुवृत्ते च व्यावृत्तानां कल्पितत्वादक-
ल्पितं सर्वभेदकल्पनाधिष्ठानमकार्यकारणं वस्तु सिध्यतीति परिहरति—न सर्वत्रेति । संप्रति सतो वस्तुत्वे प्रमाण-
मनुमानमुपन्यस्यति—यद्विषयेति । यद्यावृत्तेष्वनुवृत्तं तत्सत् यथा सर्पधारादिष्वनुगतो रज्ज्वादेरिदमंशः । विमतं
सत्यमव्यभिचारित्वात्संप्रतिपन्नवदित्यर्थः । व्यावृत्तस्य कल्पितत्वे प्रमाणमाह—यद्विषयेत्यादिना । यद्व्यावृत्तं
तन्मिथ्या यथा सर्पधारादि, विमतं मिथ्या व्यभिचारित्वात्संप्रतिपन्नवदित्यर्थः, इत्यनुमानद्वयमनुसृत्य सतोऽकल्पि-
तत्वमसत्तश्च कल्पितत्वं स्थितमिति शेषः । ननु नेदमनुमानद्वयमुपपद्यते समस्तद्वैतवैतथ्यवादिनो विभागाभावादनु-
मानादिव्यवहारानुपपत्तेस्तत्राह—सदसदिति । उक्ते विभागे बुद्धिद्वयाधीने स्थिते सत्यनुमानादिव्यवहारो निर्वहति
प्रातिभासिकविभागेन वियोगात्परमार्थस्यैव तद्वस्तुत्वे केवलव्यतिरेकाभावादित्यर्थः । कुतः सदसद्विभागस्य बुद्धिद्वया-
धीनत्वं बुद्धिविभागस्यापि तवाभावात्तत्राह—सर्वत्रेति । व्यवहारभूमिः सत्यमर्थः । बुद्धिविभागस्यापि कल्पित-
स्यैव बोध्यविभागप्रतिभासहेतुतेति भावः । बुद्धिद्वयमनुसृत्य सदसद्विभागे सतः सामान्यरूपतया विशेषाकाङ्क्षायां
सामान्यविशेषे द्वे वस्तुनो वस्तुभूते स्यातामिति चेत्तत्राह—समानाधिकरण इति । पदयोः सामानाधिकरण्यं
बुद्ध्योरुपचर्यते, सोऽयमिति सामानाधिकरण्यवद्भटः सन्नित्यादि सामानाधिकरण्यमेकवस्तुनिष्ठं वस्तुभेदे घटपटयोरिव
तदयोगादित्यर्थः । नीलमुत्पलमिति वद्धर्मधर्मविषयतया सामानाधिकरण्यस्य सुवचत्वाच्च वस्तुवैक्यविषयत्वमिति चेन्ने-
त्याह—न नीलेति । नहि सामान्यविशेषयोर्भेदेऽभेदे च तद्भावो भेदाभेदौ च विरुद्धावतो जातिव्यक्तयोः सामा-

३ नीलकण्ठव्याख्या (चतुर्थरी) ।

त्यत्वासत्यत्वादिधर्मोपेततया निश्चिता अपि प्रबोधेन बाध्यन्ते तद्व्याप्यदृष्टा अपि ते तत्त्वज्ञानेन बाध्यन्ते । ननु
जाग्रद्वासनावशात् स्वप्नगतनभआदौ नित्यत्वादिनिश्चयो भ्रम इति चेत् अनादिकालप्रवृत्तप्राग्भवीयसंस्कारवशात् जाग्रन्न-
भआदावपि स भ्रम एवेति तुल्यम् । ननु स्वरूपसदेव रजतादिकं श्रुत्यादावध्यस्यते नत्वसत् शशशृङ्गादिकम् । गग-

४ मधुसूदनीव्याख्या ।

नामधेयं सृक्तिकेलेव सत्यम्' इत्यादिश्रुतिस्तु विकारमात्रस्य व्यभिचारिणो वाचारम्भणत्वेनानृतत्वं दर्शयति, 'अन्नेन सोम्य
शुङ्गेनापोमूलमन्विच्छाद्भिः सोम्य शुङ्गेन तेजोमूलमन्विच्छ तेजसा सोम्य शुङ्गेन सन्मूलमन्विच्छ सन्मूलाः सोम्येमाः सर्वाः
प्रजाः सदायतनाः सत्प्रतिष्ठाः' इति श्रुतिः सर्वेषामपि विकाराणां सति कल्पितत्वं दर्शयति । सत्त्वं च न सामान्यं तत्र माना-
भावात् । पदार्थमात्रसाधारण्या सत्सदिति प्रतीत्या द्रव्यगुणकर्ममात्रवृत्तिसत्त्वस्य स्वरूपपादकस्याकल्पनात् वैपरीत्यस्यापि
सुवचत्वात् एकरूपप्रतीतिरेकरूपविषयनिर्वाहत्वेन संबन्धभेदस्य स्वरूपस्य च कल्पयितुमनुचितत्वात् विषयस्याननुगमेऽपि
प्रतीत्यनुगमे जातिमात्रोच्छेदप्रसङ्गात् । तस्मादेकमेव सद्रूपं स्वतः स्फुरणरूपं ज्ञाताज्ञातावस्थाभासकं स्वतादात्म्याध्यासेन
सर्वत्र सद्ब्यवहारोपपादकं सन्धट इति प्रतीत्या तावत्सब्यक्तिमात्राभिन्नत्वं घटे विषयीकृतम् । ननु सत्तासमवायित्वम् ।
अभेदप्रतीतिर्भेदघटितसंबन्धानिर्वाह्यत्वात् । एवं द्रव्यं सद्गुणः सन्नित्यादिप्रतीत्या सर्वाभिन्नत्वं सतः सिद्धम् । द्रव्यगुणभेदा-
सिद्ध्या च न तेषु धर्मिषु सत्त्वं नाम धर्मः कल्प्यते किंतु सति धर्मिणि द्रव्याद्यभिन्नत्वं लाघवात्, तच्च वास्तवं न संभव-
तीत्याध्यासिकमित्यन्यत् । तदुक्तं वार्तिककारैः 'सत्तातोऽपि न भेदः स्याद्द्रव्यत्वादेः कुतोऽन्यतः । एकाकारा हि संवित्तिः
सद्द्रव्यं सद्गुणस्तथा ॥' इत्यादि । सत्तापि नासतो भेदिका तस्याप्रसिद्धेः । द्रव्यत्वादिकं तु सद्धर्मत्वाच्च सतो भेदकमित्यर्थः ।
अतएव घटाद्भिन्नः पट इत्यादिप्रतीतिरपि न भेदसाधिका घटपटतद्भेदानां सदभेदेनैक्यात् । एवं यन्नैव न भेदग्रहस्तन्नैव

७ अभिनवगुप्तार्थव्याख्या ।

नाशिनः शरीरस्य न भावः । अनवरतमवस्थाभिः परिणामित्वात् । नित्यसत्तत्त्व परमात्मनो नास्ति कदाचिद्धिनाशः । अपरिणामधर्मत्वात् ।

१ श्रीमच्छांकरभाष्यम् ।

सन् घटः सन् पटः सन् हस्तीत्येवं सर्वत्र । तयोर्बुद्ध्योर्घटादिवुद्धिर्व्यभिचरति, तथाच दर्शितं, न तु सद्बुद्धिस्तस्माद्घटादिवुद्धिविषयोऽसन्, व्यभिचारात्, न तु सद्बुद्धिविषयोऽव्यभिचारात् । घटे विनष्टे घटबुद्धौ व्यभिचरन्त्यां सद्बुद्धिरपि व्यभिचरतीति चेत् न, पटादावपि सद्बुद्धिदर्शनात् । विशेषणविषयैव सा सद्बुद्धिरतोपि न विनश्यति । अथ सद्बुद्धिवद्धटबुद्धिरपि घटान्तरे दृश्यत इति चेन्न । पटादावदर्शनात् । सद्बुद्धिरपि नष्टे घटे न दृश्यत इति चेन्न, विशेष्याभावात् । सद्बुद्धिर्विशेषणविषया सती विशेष्याभावे विशेषणानुपपत्तौ किंविषया स्यात् । ननु पुनः सद्बुद्धेर्विषयाभावादेकाधिकरणत्वं घटादिविशेष्याभावे न युक्तमिति चेन्न, सद्विदमुदकमिति मरीच्यादावन्यतराभावेऽपि सामानाधिकरण्यदर्शनात् । तस्माद्देहादेर्देहस्य च सका-

२ आनन्दगिरिव्याख्या ।

नाधिकरण्यं नीलोत्पलयोरिव न गौणं किंतु व्यावृत्तमनुवृत्ते कल्पितमित्येकनिष्ठमित्यर्थः । सामान्यविशेषयोरुक्तन्यायं गुणगुण्यादावतिदिशति—एवमिति । तुल्यो हि तत्रापि विकल्पदोषाविति भावः । सामानाधिकरण्यानुपपत्त्या द्वे वस्तुनी सामान्यविशेषाविति पक्षं प्रतिक्षिप्य विशेषाणुव वस्तुनीति पक्षं प्रतिक्षिपति—तयोरिति । बुद्धिव्यभिचाराद्बोध्यव्यभिचारोऽपि कथं व्यावृत्तानां विशेषाणामवस्तुत्वमित्याशङ्क्याह—तथाचेति । विकारो हि स इत्यादाविति शेषः । न चेकं वस्तु सामान्यविशेषात्मकमेकस्य द्वैरूप्यविरोधादित्यभिप्रेत्य सामान्यमेकमेव वस्तु तद्बुद्धेरव्यभिचाराद्, बोधस्यापि सतस्तथात्वादित्याह—नन्विति । व्यभिचरतीति पूर्वेण संबन्धः । विशेषाणां व्यभिचारित्वे सतश्चाव्यभिचारित्वे फलितमुपसंहरति—तस्मादिति । असत्त्वं कल्पितत्वम् । तच्छब्दार्थमेव स्फोरयति—व्यभिचारादिति । सद्बुद्धिविषयस्य सतोऽकल्पितत्वे तच्छब्दोपात्तमेव हेतुमाह—अव्यभिचारादिति । सद्बुद्धिव्यभिचारद्वारा बोध्यस्यापि व्यभिचारात्तदव्यभिचारित्वहेतोरसिद्धिरिति शङ्कते—घटे विनष्ट इति । सद्बुद्धेर्घटमात्रबुद्धिवद्धटविषयत्वाभावाच्च घटनाशे व्यभिचारोऽस्मीति परिहरति—न, पटादाविति । सद्बुद्धेरव्यभिचारित्वे निरालम्बनत्वायोगाद् विषयान्तरं वक्तव्यमित्याशङ्क्याह—विशेषणेति । सतोऽकल्पितत्वहेतोरव्यभिचारित्वस्यासिद्धिसमुद्भूत्य विशेषाणां कल्पितत्वहेतोर्व्यभिचारित्वस्यासिद्धिं शङ्कते—सदिति । यथा सद्बुद्धिर्घटे नष्टे पटादौ दृष्टत्वादव्यभिचारिणी अव्यभिचारः सतो दर्शितस्तथा घटबुद्धिरपि घटे नष्टे घटान्तरे दृष्टव्यव्यभिचाराद्घटे व्यभिचारासिद्धौ विशेषान्तरेणैव कल्पितत्वहेतोर्व्यभिचारो न सिध्यतीत्यर्थः । घटबुद्धेर्घटान्तरे दृष्टत्वेऽपि पटादावदृष्टत्वेन व्यभिचारात् पटादिविशेषणैवपि व्यभिचारित्वसिद्धिरित्युत्तरमाह—पटादाविति । विशेषाणामेवं व्यभिचारित्वे सतोऽपि तदुपपत्तेरव्यभिचारित्वहेतुसिद्धिर्तादवस्थमिति शङ्कते—सद्बुद्धिरिति । घटादिनाशदेशे तदुपपत्तौ कारणेन सत्त्वाभावेऽपि नासत्त्वं घटाद्यभावाधिष्ठानतया भानादित्याह—न विशेष्येति । यथा सर्वगतता जातिरित्यत्र खण्डमुण्डादिव्यक्त्यभावदेशे गोत्वं व्यञ्जकाभावाच्च व्यज्यते न गोत्वाभावात् तथा सत्त्वमपि घटादिनाशे व्यञ्जकाभावाच्च भाति न स्वरूपाभावादित्युक्तमेव प्रपञ्चयति—सदित्यादिना । सप्रतियोगिकविशेषणत्वव्यभिचारेऽपि स्वरूपाव्यभिचाराद्युक्तं सतः सत्त्वमिति भावः । द्वयोः सतोरेव विशेषणविशेष्यत्वदर्शनाद्धटसतोरेव विशेषणविशेष्यत्वे द्वयोः सत्त्वप्रौढ्याद्घटादिविकल्पितत्वानुमानं सामानाधिकरण्यधीनाधिनमिति चोदयति—एकेति । अनुभवमनुसृत्य बाधितविषयत्वमुक्तानुमानस्य निरस्यति—नेत्यादिना । घटादेः सति कल्पितत्वानुमानस्य दोषराहित्ये फलितमुपसंहरति—तस्मादिति । प्रथमपादव्याख्यापरिसमाप्ताविति शब्दः । ननु नेदं

३ नीलकण्ठव्याख्या (चतुर्थी) ।

नादिकं तु त्वद्वीत्या स्वरूपेण असदपि कथमात्मन्यध्यस्यत इति चेन्न । अध्यासे हि पूर्वानुभवमात्रमपेक्षते न त्वनुभूतस्य स्वरूपेण सत्त्वमपि । दर्पणप्रतिबिम्बिते गगनेऽपि नैत्याध्यासदर्शनात् । नच गगने नैव स्वरूपेण सत्यमस्ति अथचान्यत्राध्यस्यते । तस्मात् भ्रमपरम्परायाः संभवात् । स्वप्नद्रष्टृभिरिवास्माभिरदृष्टमपि सदमतोर्याथात्म्यं प्रबुद्धैर्द्रष्टुं शक्यमेव ।

४ मधुसूदनीव्याख्या ।

लब्धपदा सती सद्भेदप्रतीतिर्विजयते, तार्किकैः कालपदार्थस्य सर्वात्मकस्याभ्युपगमात्तेनैव सर्वव्यवहारोपपत्तां तदतिरिक्तपदार्थकल्पने भानाभावात्तस्यैव सर्वानुस्यूतस्य सद्रूपेण स्फुरणरूपेण च सर्वतादात्म्येन प्रतीत्युपपत्तेः स्फुरणस्यापि सर्वानुस्यूतत्वेनैकत्वान्नित्यत्वं विस्तरणाग्रिमश्लोके वक्ष्यते । तथाच यथा कस्मिंश्चिद्देशे काले वा घटस्य पटादेर्न देशान्तरे कालान्तरे वा घटत्वं, एवं कस्मिंश्चिद्देशे काले वा घटस्यान्यत्राघटत्वं शक्येणापि न शक्यते संपादयितुं पदार्थभावनात्यागमात्, एवं कस्मिंश्चिद्देशे काले वा सतो देशान्तरे कालान्तरे वा सत्त्वं कस्मिंश्चिद्देशे काले वा सतोऽन्यत्रासत्त्वं न शक्यते संपादयितुं

आविनाशि तु तद्विद्धि येन सर्वमिदं ततम् । विनाशमव्ययस्यास्य न कश्चित्कर्तुमर्हति ॥ १७ ॥

१ श्रीमच्छांकरभाष्यम् ।

रणस्यासतो न विद्यते भाव इति । तथा सतश्चात्मनोऽभावोऽविद्यमानता न विद्यते सर्वत्राव्यभि-
चारादित्यवोचाम, एवमात्मानात्मनोः सदसतोऽभयोरपि दृष्ट उपलब्धोऽन्तो निर्णयः सत्सदेवाऽस-
दसदेवेति त्वनयोर्थथोक्तयोस्तत्त्वदर्शिभिः, तदिति सर्वनाम सर्वं च ब्रह्म तस्य नाम तदिति तद्भा-
वस्तत्त्वं ब्रह्मणो याथात्म्यं तद्वृष्टं शीलं येषां ते तत्त्वदर्शिनस्तैस्तत्त्वमपि तत्त्वदर्शिनां दृष्टिमाश्रित्य
शोकं मोहं च हित्वा शीतोष्णादीनि नियतानियतरूपाणि द्वन्द्वानि विकारोऽयमसन्नेव मरीचिजल-
वन्मिथ्यावभासत इति मनसि निश्चित्य तितिक्षस्वेत्यभिप्रायः ॥ १६ ॥ किं पुनस्तत्सत् यत् सदेव

२ आनन्दगिरिव्याख्या ।

व्याख्यानं भाष्यकाराभिप्रेतं सर्वद्वैतशून्यत्वविवक्षायां शास्त्रतद्भाष्यविरोधात्केनापि पुनर्दुर्विदग्धेन स्वमनीषिकयो-
पेक्षितमेतदिति चेत्, मैवम्, किमिदं द्वैतप्रपञ्चस्य शून्यत्वं किं तुच्छत्वं किं सद्विलक्षणत्वं, नाद्योऽनभ्युपगमात्,
द्वितीयानभ्युपगमे तु तवैव शास्त्रविरोधो भाष्यविरोधश्च, सर्वं हि शास्त्रं तद्भाष्यं च द्वैतस्य सत्यत्वानधिक-
रणत्वसाधनेनाद्वैतसत्यत्वे पर्यवसितमिति त्रैविध्यवृद्धैस्तत्र तत्र प्रतिष्ठापितं तथाच प्रक्षेपाशङ्कासंप्रदायपरिचयाभावा-
दिति द्रष्टव्यम् । अनात्मजातस्य कल्पितत्वेनावस्तुत्वप्रतिपादनपरतया प्रथमपादं व्याख्याय द्वितीयपादमात्मनः सर्व-
कल्पनाधिष्ठानस्याकल्पितत्वेन वस्तुत्वप्रसाधनपरतया व्याकरोति—तथेति । नन्वात्मनः सदात्मनो विशेषेषु विना-
शिषु तदुपरक्तस्य विनाशः स्यादित्याशङ्क्य विशिष्टनाशेऽपि स्वरूपाणां सत्योक्तवान्मैवमित्याह—सर्वत्रेति । ननु
कदाचिदसदेव पुनः सत्त्वमापद्यते प्रागसतो घटस्य जन्मना सत्त्वाभ्युपगमात्, स च कदाचिदसत्त्वं प्रतिपद्यते स्थिति-
काले सतो घटस्य पुनर्नाशेनासत्त्वाङ्गीकारादेवं सदसतोरव्यवस्थितत्वाविशेषादुभयोरपि हेयत्वमुपादेयत्वं वा तुल्यं
स्यादिति तत्राह—एवमिति । तुशब्दो दृष्टशब्देन संबध्यमानो दृष्टिमवधारयति । नहि प्रागसतो घटस्य सत्त्वमसत्त्वे
स्थिते सत्त्वप्राप्तिविरोधादसत्त्वनिवृत्तिश्च सत्त्वप्राप्त्या चेत्प्राप्तमितरेतराश्रयत्वमन्तरेणैव सत्त्वापत्तिमसत्त्वनिवृत्तावसत्त्वम-
नवकाशि भवेत् । एतेन सतोऽसत्त्वापत्तिरपि प्रतिनीतेति भावः । कथं तर्हि सतोऽसत्त्वमसत्तश्च सत्त्वं प्रतिभातीत्या-
शङ्क्य तत्त्वदर्शनाभावादित्याह—तत्त्वेति । तस्य भावस्तत्त्वं न च तच्छब्देन परामर्शयोग्यं किंचिदस्ति । प्रकृतं प्रति-
नियतमित्याशङ्क्य व्याचष्टे—तदित्यादिना । ननु सदसतोरन्यथात्वं केचित्प्रतिपद्यन्ते केचित्तु तयोरुक्तनिर्णयमनुसृत्य
तथात्वमेवाभिगच्छन्ति तत्र केषां मतमेषितव्यमिति तत्राह—त्वमपीति ॥ १६ ॥ ननु सदिति सामान्यं स्वरूपं वा ।
प्रथमे तस्य विशेषसापेक्षतया प्रलयदशायामशेषविशेषविनाशो विनाशः स्यात् । नचात्मादयो विशेषास्तदापि सन्तीति
वाच्यम् । आत्मातिरिक्तानां विशेषाणां कार्यत्वाङ्गीकारात्प्रलयावस्थायामनवस्थानादात्मनस्तु सामान्यात्मनो धर्मित्वा-
दुक्तदोषाद्, द्वितीये तु स्वरूपस्य व्यावृत्तत्वे कल्पितत्वाद्विनाशित्वमनुवृत्तत्वे तस्यैव सामान्यतया प्रागुक्तदोषानु-
पत्तिरिति मन्वानश्चोदयति—किं पुनरिति । सामान्यविशेषभावशून्यमखण्डैकरसं सदेवेत्यादिश्रुतिप्रमितं सर्वविक्रि-

३ नीलकण्ठव्याख्या (चतुर्थरी) ।

तथाच श्रुतयः 'नेह नानास्ति किंचन' 'अस्तीत्येवोपलब्धव्यः' 'अतोऽन्यदार्तम्' इत्याद्याः अनात्मनोऽसत्त्वं आत्मनश्च
सत्त्वं प्रतिपादयन्ति । एवं सतो ज्ञानेनासतो बाधात्कैवल्यं सिध्यतीति भावः ॥ १६ ॥ यस्याभावो नास्ति तस्य सतः
सत्त्वे किं मानमित्याशङ्क्याह—अविनाशीति । तच्छब्देन प्रकृतं सत् परामृश्यते । येन सता इदं सर्वं वियदादि

४ मधुसूदनीव्याख्या ।

शुक्तिसामान्यात्, अत उभयोनियतरूपत्वमेव द्रष्टव्यमित्यद्वैतसिद्धौ विस्तरः । अतः सदेव वस्तु मायाकल्पिताऽसत्निवृत्त्या-
ऽमृतत्वाय कल्पते सन्मात्रदृष्ट्या च तितिक्षाप्युपपद्यत इति भावः ॥ १६ ॥ नन्वेतादृशस्य सतो ज्ञानाद्भेदे परिच्छिन्न-

५ भाष्योत्कर्षदीपिका ।

विद्धिः । तस्मात्त्वमपि तेषां दृष्टिमवलम्ब्य शोकमोहौ हित्वा शीतादींस्तितिक्षस्वेत्याशयः ॥ १६ ॥ किं तत्सदित्याकाङ्क्षायामाह—
अविनाशि त्विति । न विनष्टं शीलमस्येति तत् जानीहि । तुशब्दोऽसतो व्यावृत्त्यर्थः । किं येनेदं सर्वं व्याप्तं निरवयवत्वात्

६ श्रीधरीव्याख्या ।

विनाशो न विद्यते एवमुभयोः सदसतोरन्तो निर्णयो दृष्टः । कैस्तत्त्वदर्शिनैर्वस्तुयाथात्म्यविद्धिः । एवंभूतविवेकेन सहस्वेत्यर्थः
॥ १६ ॥ तत्र सत्त्वभावविनाश वस्तु सामान्येनोक्तं विशेषतो दर्शयति—अविनाशीति । येन सर्वमिदमागमापायधर्मकं देहादि-

७ अभिनवगुप्ताचार्यव्याख्या ।

तथाच 'अविनाशी वा अरेऽयमात्माऽनुच्छिन्निधर्मा' इति अनयोः सदसतोः अन्तः प्रतिष्ठापदं यत्रानयोर्वैश्रान्तिः ॥ १६ ॥ यस्तत्त्वदर्शि-

१ श्रीमच्छांकरभाष्यम् ।

सर्वदैवास्तीत्युच्यते—अविनाशीति । अविनाशि न विनष्टं शीलमस्येति । तुशब्दः सतो विशेषणार्थः । तद्विद्धि विजानीहि । किं येन सर्वमिदं जगत्तत् व्याप्तं सदाख्येन ब्रह्मणा साकाशमाकाशेनेव घटादयः । विनाशमदर्शनमभावमव्ययस्य न व्येत्युपचयापचयौ न यातीत्यव्ययं तस्याव्ययस्य । नैतत् सदाख्यं ब्रह्म स्वेन रूपेण व्येति व्यभिचरति निरवयवत्वाद्देहादिवत्, नाप्यात्मीयेनात्मीयाभावाद्

२ आनन्दगिरिव्याख्या ।

धारहितं वस्तु प्रकृतं सद्बिबक्षितमित्युत्तरमाह—उच्यत इति । आत्मनः सदात्मनो विनाशराहित्यविज्ञाने सर्वजगद्व्यापकत्वं हेतुमाह—येनेति । आत्मनो विनाशाभावे युक्तिमाह—विनाशमिति । आत्मनो विनाशमिच्छता स्वतो वा परतो वा नाशस्तस्येथ्यते । नाद्य इत्याह—अविनाशीति । देहादिद्वैतमसदुच्यते ततः सतो विशेषणं स्वतो नाशराहित्यम् । तस्य द्योतको निपात इत्याह—तुशब्द इति । आकाङ्क्षापूर्वकं विशेष्यं दर्शयति—किमित्यादिना । विमतमविनाशि व्यापकत्वादाकाशवत्, नहि प्रमितमेवोदाहरणं किंतु प्रसिद्धमपीति भावः । न द्वितीय इत्याह—विनाशमिति । न खल्वस्य विनाशं कर्तुं कश्चिद्वैतीति संबन्धः । विनाशस्य सावशेषत्वनिरवशेषत्वाभ्यां द्वैराश्यमाश्रित्य व्याकरोति—अदर्शनमिति । न कश्चिदस्याभावं कर्तुं शक्नोतीत्यत्र हेतुमाह—अव्ययस्येति । ब्रह्म हि स्वरूपेण व्येति स्वसंबन्धिना वेति विकल्प्याद्यं दूषयति—नैतदिति । नहि निरवयवस्य स्वावयवापचयरूपव्ययः संभवतीत्यत्र वैधर्म्यदृष्टान्तमाह—देहादिवदिति । द्वितीयं निरस्यति—नापीति । तदेव व्यतिरेकदृष्टान्तेन स्पष्टयति—

३ नीलकण्ठव्याख्या (चतुर्थी) ।

तत् व्याप्तम् । घटः सन्पटः सन्निति सर्वस्य सदभेदानुभवात् । यथा घटो मृत् शरावो मृदिति घटादीनां मृदभेदानुभवान्मृदुपादानकत्वं तद्वत्सर्वस्यापि सदुपादानकत्वं बोध्यम् । ननु मृद्वत्सदपि किं विकारवद्भवतीत्याशङ्क्याह—अविनाशीति । तत् सत् अविनाशि विद्धि । अयमर्थः—पूर्वावस्थापरित्यागोऽत्र विनाशः । मृद्धि पिण्डाकारतां त्यक्त्वा घटीभवति अतः सा विनाशशीला । विकारधाराश्रयत्वात् । ब्रह्म तु न तथा किंतिर्हि रज्जुवत्स्वयमविनश्यदेव कार्याकारं भवति । स्वकीये च सत्तास्फुरणे कार्योऽर्पयति । अतोऽविनाशि । तथाच श्रुतयः 'अजायमानो बहुधा विजायते' 'जात एव न जायते को न्येनं जनयेत्पुनः' । अजायमानः जन्माख्यं विकारमलभमानोऽपि विजायते वियदादिरूपेणाविर्भवति । तथा लोकदृष्ट्या जातो घटादिः परमार्थदृष्ट्या न जायते । परिणाम्युपादानस्याभावात् । मृदादेस्तु स्वाम-

४ मधुसूदनीव्याख्या ।

त्वापत्तेर्ज्ञानात्मकत्वमभ्युपेयं तच्चानाध्यासिकम्, अन्यथा जडत्वापत्तेः । तथाचानाध्यासिकज्ञानरूपत्वस्य सतो धात्वर्थत्वादुत्पत्तिविनाशशब्दं घटज्ञानमुत्पन्नं घटज्ञानं नष्टमिति प्रतीतेश्च । एवंचाहं घटं जानामीति प्रतीतेस्तस्य साधयत्वं सविषयत्वं चेति देशकालवस्तुपरिच्छिन्नत्वात्स्फुरणस्य कथं तदूपस्य सतो देशकालवस्तुपरिच्छेदशून्यत्वमित्याशङ्क्याह—विनाशो देशतः कालतो वस्तुतो वा परिच्छेदः सोऽस्यास्तीति विनाशि परिच्छिन्नं तद्विलक्षणमविनाशि सर्वप्रकारपरिच्छेदशून्यं तु एव तत् सद्रूपं स्फुरणं त्वं विद्धि जानीहि । किं तत् । येन सद्रूपेण स्फुरणेनैकेन निखेन विभुना सर्वमिदं दृश्यजातं स्वनः सत्तास्फूर्तिशून्यं तत् व्याप्तं स्वसत्तास्फूर्त्यध्यासेन रज्जुशकलेनेव सर्पधारादि स्वस्मिन्समावेशितं तदविनाश्येव विद्धीत्यर्थः । कस्मात् । यस्मात् विनाशं परिच्छेदं अव्ययस्यापरिच्छिन्नस्यापरोक्षस्य सर्वातुस्त्युतस्य स्फुरणरूपस्य सतः कश्चित् कोऽध्याश्रयो वा विषयो वा इन्द्रियसंनिकर्षादिरूपो हेतुर्वा न कर्तुमर्हति समर्थो न भवति, कल्पितस्याकल्पितपरिच्छेदकतायोगान् आरोपमात्रे चेष्टापत्तेः । अहं घटं जानामीत्यत्र ह्यहंकार आश्रयतया भासते घटस्तु विषयतया । उत्पत्तिविनाशवती काचिदहंकारवृत्तिस्तु सर्वतो विप्रसृतस्य सतः स्फुरणस्य व्यञ्जकतया आत्ममनोयोगस्य परैरपि ज्ञानहेतुत्वाभ्युपगमात्,

५ भाष्योत्कर्षदीपिका ।

स्वरूपेण देहादिवत् आत्मीयाभावात् धनादिहान्या देवदन्तवच्च न ज्योतीत्यव्ययं तस्यास्याव्ययस्य ब्रह्मणः स्वरूपस्य विनाशमभावं बाधं न कश्चित् ईश्वरोऽपि कर्तुमर्हति शक्नोति । स्वात्मनि क्रियाविशेषात् । ननु नैवेत्तादृशस्य सतो ज्ञानाद्रेदं परिच्छिन्नत्वापत्तेर्ज्ञानात्मकत्वमभ्युपेयं, तच्चानाध्यासिकं, अन्यथा जडत्वापत्तेः । तथा चानाध्यासिकज्ञानरूपस्य सतो धात्वर्थत्वादुत्पत्तिविनाशशब्दं घटज्ञानमुत्पन्नं घटज्ञानं नष्टमिति प्रतीतेश्च । एवं चाहं घटं जानामीति प्रतीतेस्तस्य साधयत्वं सविषयत्वं चेति देशकालवस्तुपरिच्छिन्नत्वात्स्फुरणस्य कथं तदूपस्य सतो देशकालवस्तुपरिच्छिन्नत्वमित्याशङ्क्याह—अविनाशि । त्रिविधपरिच्छेदशून्यं तु एव तत्

६ श्रीचर्याव्याख्या ।

तत् तत्ताशिलेन व्याप्तम् । तत् आत्मस्वरूपमविनाशि विनाशशून्यं विद्धि जानीहि । तत्र हेतुमाह—विनाशमिति ॥ १७ ॥ भाग

१ श्रीमच्छांकरभाष्यम् ।

यथा देवदत्तो धनहान्या व्येति न त्वेवं ब्रह्म व्येति, अतोऽव्ययस्यास्य ब्रह्मणो विनाशं न कश्चि-
त्कर्तुमर्हति न कश्चिदात्मानं विनाशयितुं शक्नोतीश्वरोऽपि । आत्मा हि ब्रह्म स्वात्मनि च क्रिया-

२ आनन्दमिरिञ्चिका ।

यथेति । द्विविधेऽपि व्ययायोगे फलितमाह—अत इति । किंच ब्रह्म परतो न नश्यत्यात्मत्वाद्भट्टवदित्याह—न
कश्चिदिति । आत्मत्वहेतोरसिद्धिसुद्धरिति—आत्मा हीति । तादात्म्यश्रुतिरत्र हीति हेतु क्रियते । अस्तु तर्हि
स्वयमेव ब्रह्मात्मनो नाशकमुद्धन्धनादिदर्शनाच्चेत्याह—स्वात्मनीति ॥ १७ ॥ सदसतोर्नन्तरप्रकृतयोः स्वरूपाव्यभि-

३ नीलकण्ठव्याख्या (चतुर्धरी) ।

भृदादिवत्तुच्छत्वात् । अत एनं घटादिं को नु जनयेन्न कोऽपि । कुतस्तर्हि भासत इति चेत् रज्जूरगादिवदिति दत्तो-
त्तरमेतत् । तथा 'प्राणा वै सत्यं तेषामेष सत्यम्' 'तस्य भासा सर्वमिदं विभाति' इति सतः सत्यत्वेन प्राणोपलक्षि-
तस्य प्रपञ्चस्य सत्यत्वं सतो भानमेव प्रपञ्चस्य भानमिति । तथाच प्रपञ्चगते सत्तास्फूर्ती सतः सत्त्वे प्रमाणमित्यर्थः ।
श्रुतिश्च 'अन्नेन सोम्य शुङ्गेनापोमूलमन्विच्छ अग्निः सोम्य शुङ्गेन तेजोमूलमन्विच्छ तेजसा सोम्य शुङ्गेन सन्मूलम-
न्विच्छ सन्मूलाः सोम्येमाः प्रजाः सदायतनाः सत्यतिष्ठाः' इति सतो जगदुपादानत्वं कार्यलिङ्गेन द्रढयति । सतो-
ऽविनाशित्वं च विनाशहेत्वभावादित्याह—विनाशमिति । न व्येति नापक्षीयत इत्यव्ययम् । एतेन सर्वविकारशू-
न्यस्य विनाशो नास्तीत्यर्थः । अपक्षयो हि जन्मादिविकारवत् एव भवतीति स एवात्र सर्वविकारोपलक्षणतया बोध्यः ।
न कश्चिदित्यनेन तदन्यस्य विनाशहेतोरभावो दर्शितः । 'द्वितीयाद्वै भयं भवति' इति श्रुतेः ॥ १७ ॥ एवं सत

४ मधुसूदनीव्याख्या ।

तदुत्पत्तिविनाशेनैव च तदुपहिते स्फुरणरूपे सत्युत्पत्तिविनाशप्रतीत्युपपत्तेर्नैकस्य स्फुरणस्य स्वत उत्पत्तिविनाशकल्पना-
प्रसङ्गः, ध्वन्यवच्छेदेन शब्दवद्घटाद्यवच्छेदेनाकाशवच्च । अहंकारस्तु तस्मिन्ध्यस्तोऽपि तदाश्रयतया भासते, तद्वृत्तित-
दात्म्याध्यासात् सुषुप्तावहंकाराभावेऽपि तद्भासनावसिताज्ञानभासकस्य चैतन्यस्य स्वतःस्फुरणात्, अन्यथैतावन्तं कालमहं
किमपि नाज्ञासिषमिति सुषुप्तोत्थितस्य स्मरणं न स्यात् । नचोत्थितस्य ज्ञानाभावानुमितिरियमिति वाच्यम् । सुषुप्तिकाल-
रूपपक्षाज्ञानलिङ्गासंभवाच्चास्मरणदेव्यभिचारीत्वात् स्मरणजनकनिर्विकल्पकाद्यभावासाधकत्वाच्च । ज्ञानसामर्थ्यभावस्य
चान्योन्याश्रयप्रस्तत्वात् । तथाच श्रुतिः 'यद्वै तन्न पश्यति पश्यन्वै तद्गृष्टव्यं न पश्यति नहि द्रष्टुर्दृष्टेर्विपरिलोपो वियतेऽविना-
शिलात्' इत्यादिः । सुषुप्तौ स्वप्रकाशस्फुरणसद्भावं तन्नित्यतया दर्शयति । एवं घटादिविषयोऽपि तदज्ञानावस्थाभासके
स्फुरणे कल्पितः । य एव प्रागज्ञातः स एवेदानीं मया ज्ञात इति प्रत्यभिज्ञानात् । अज्ञातज्ञापकत्वं हि प्रामाण्यं सर्वतन्त्र-
सिद्धान्तः । यथार्थानुभवः प्रमेति वदद्भिस्ताकिंकरपि ज्ञातज्ञापिकायाः स्मृतेर्व्यवर्तकमनुभवपदं प्रयुज्जनैरेतदभ्युपगमात् ।
अज्ञातत्वं च घटादेर्न चक्षुरादिना परिच्छिद्यते तत्रासामर्थ्यात्तज्ज्ञानोत्तरकालमज्ञानस्यानुवृत्तिप्रसङ्गाच्च । नाप्यनुमानेन लिङ्गा-
भावात् । नहीदानीं ज्ञातत्वेन प्रागज्ञातत्वमनुमानुं शक्यं, धारावाहिकानेकज्ञानविषये व्यभिचारात् । इदानीमेव ज्ञातत्वं
तु प्रागज्ञातत्वे सतीदानीं ज्ञातत्वरूपं साध्याविशिष्टत्वादसिद्धम् । नचाज्ञातावस्थाज्ञानमन्तरेण ज्ञानं प्रति घटादेर्हेतुता प्रहीतुं
शक्यते, पूर्ववर्तित्वाग्रहात् घटं न जानामीति सार्वलौकिकानुभवविरोधश्च । तस्मादज्ञातं स्फुरणं भासमानं स्वाध्यस्तं घटा-
दिकं भासयतीति घटादीनामज्ञाने कल्पितत्वसिद्धिः । अन्यथा घटादेर्जडत्वेनाज्ञातत्वतद्भानयोरनुपपत्तेः स्फुरणं चाज्ञातं
स्वाध्यस्तैर्नैवाज्ञानेनेति स्वयमेव भगवान्वक्ष्यति 'अज्ञानेनावृतं ज्ञानं तेन मुह्यन्ति जन्तवः' इत्यत्र । एतेन विमुखं
सिद्धम् । तथाच श्रुतिः 'महद्भूतमनन्तमपारं विज्ञानघनएव' इति, 'सत्यं ज्ञानमनन्तम्' इति च ज्ञानस्य महत्त्वमनन्तत्वं च
दर्शयति । महत्त्वं स्वाध्यस्तसर्वसंबन्धित्वं, अनन्तत्वं त्रिविधपरिच्छेदशून्यत्वमिति विवेकः । एतेन शून्यवादोऽपि प्रत्युक्तः,
निरधिष्ठानभ्रमायोगान्निरवधिबाधयोगाच्च । तथाच श्रुतिः 'पुरुषान्न परं किञ्चित्सा काष्ठा सा परा गतिः' इति सर्वबाधा-
वधिं पुरुषं परिशिनष्टि । उक्तं भाष्यकारैः 'सर्वं विनश्यद्वसुजातं पुरुषान्तं विनश्यति पुरुषो विनाशहेत्वभावात् विन-
श्यति' इति । एतेन क्षणिकवादोऽपि परास्तः । अबाधितप्रत्यभिज्ञानादन्यदृष्टान्यस्मरणाद्यनुपपत्तेश्च । तस्मादेकस्य सर्वानु-

५ भाष्योत्कर्षदीपिका ।

द्रूपं स्फुरणं विद्धि । किं तत् । येनैदं सर्वं तत् रज्जुकलेनेव सर्पधारादि स्वस्मिन्समावेशितं यस्माद्विनाशं परिच्छेदमव्ययस्यापरिच्छि-
न्नस्यास्य कोऽप्याश्रयो वा विषयो वा इन्द्रियसंनिर्वादिरूपो हेतुर्वा न कर्तुमर्हतीति । भाष्यकृद्भिः कुतो न व्याख्यातमिति चेन्मूला-
क्षरैरुक्तशङ्कोत्तरस्य घटादिज्ञानस्य व्यावृत्त्यात्मकस्यात्मन्यस्तत्त्वेऽपि तस्य स्वप्रकाशत्वाच्च जडत्वं व्यावृत्त्यादेरुत्पत्त्यादिमत्त्वेऽपि
तस्य न तत्त्वमित्येवमादिरूपस्याप्रतीतिः, उत्तरत्रान्तवन्त इमे देहा इत्यस्य स्थानेऽन्तवत्य इमा कृतय इति वक्तव्यत्वापत्तेः । एतेषां
नाशो भविष्यतीत्यनुनस्य भ्रमनिराकरणायात्मसंसृष्टदेहाद्यसत्यत्वप्रतिपादनस्यावश्यकत्वेनाश्रयत्वेत्यादेरार्थिकत्वाच्चेति गृहाण । किंच

अन्तवन्त इमे देहा नित्यस्योक्ताः शरीरिणः ।

अनाशिनोऽप्रमेयस्य तस्माद् युध्यस्व भारत ॥ १८ ॥

१ श्रीमच्छांकरभाष्यम् ।

विरोधात् ॥ १७ ॥ किं पुनस्तदसद् यत् स्वात्मसत्तां व्यभिचरतीत्युच्यते—अन्तवन्त इति ।

२ आनन्दगिरिव्याख्या ।

चारित्वेन परमार्थतया सन्निर्धारितम् । इदानीमसन्निर्धारयिष्यामि पृच्छति—किं पुनरिति । असदसदेवेति निर्धारितत्वात् प्रशस्य निरवकाशत्वमाशङ्क्य शून्यं व्यावर्त्य विवक्षितमसन्निर्धारयितुं तस्य सावकाशत्वमाह—यत्स्वात्मेति । देहादेरनात्मवर्गस्य प्रकृतासच्छब्दविषयतेत्याह—उच्यते इति । तेषां स्वातन्त्र्यं व्युदस्यति—नित्यस्येति । आकाशादिव्यावृत्त्यर्थं विशिनष्टि—शरीरिण इति । परिणामिनित्यत्वं व्यवच्छिन्नमिति—अनाशिन इति । तस्य प्रत्यक्षाद्यविषयत्वमाह—अप्रमेयस्येति । देहादेरवस्तुत्वादात्मनश्चैकरूपत्वाद् युद्धे स्वधर्मे प्रवृत्तस्यापि तव न हिंसादिदोषसंभावनेत्याह—तस्मादिति । ननु देहादिषु सद्बुद्धेरनुवृत्तेस्तस्या विच्छेदाभावात्कथमन्तवत्त्वं तेषामिष्यते तत्राह—

३ नीलकण्ठव्याख्या (चतुर्थरी) ।

आत्मनो नित्यत्वं असतो देहादेरनित्यत्वं चोक्तमुपसंहरन् एनं युद्धाभिमुखं करोति—अन्तवन्त इति । यद्यपि 'नासतो विद्यते भावः' इति असतां देहानां कालत्रयेऽपि सत्त्वं नास्तीति परमार्थदृष्ट्या उक्तं तथापि तां दृष्टिमप्रतिप-

४ मधुसूदनीव्याख्या ।

स्युतस्य स्वप्रकाशस्फुरणरूपस्य सतः सर्वप्रकारपरिच्छेदशून्यत्वादुपपन्नं नाभावो विद्यते सत इति ॥ १७ ॥ ननु 'स्फुरणरूपस्य सतः कथमविनाशित्वं, तस्य देहधर्मत्वात् देहस्य चानुक्षणविनाशात्' इति भूतचैतन्यवादिनस्ताभिराकुर्वन्, 'नासतो विद्यते भावः' इत्येतद्विरुद्धोक्तिः । अन्तवन्तो विनाशिनः इमे परोक्षा देहाः उपचितापचितरूपत्वाच्छरीराणि । बहुवचनान्तरस्थूलसूक्ष्मकारणरूपाः विराट्सूत्राव्याकृताख्याः समष्टिव्यवस्थात्मानः सर्वे नित्यस्याविनाशिन एव शरीरिण आध्यात्मिकसंबन्धेन शरीरवत् एकस्य आत्मनः स्वप्रकाशस्फुरणरूपस्य संबन्धिनः दृश्यत्वेन भोग्यत्वेन चोक्ताः श्रुतिभिर्ब्रह्मादिभिश्च । तथाच तैत्तिरीयकेऽन्नमयायानन्दमयान्तान्मप्य कोशान्कल्पयित्वा तदधिष्ठानमकल्पितं 'ब्रह्मपुच्छं प्रतिष्ठा' इति दर्शितम् । तत्र पञ्चीकृतपञ्चमहाभूततत्कार्यात्मको विराट् मूर्तराशिरन्नमयकोशः स्थूलसमष्टिः, तत्कारणीभूतोऽपञ्चीकृतपञ्चमहाभूततत्कार्यात्मको हिरण्यगर्भः सूत्रममूर्तराशिरः सूक्ष्मसमष्टिः, 'त्रयं वा इदं नामरूपं कर्म' इति बृहदारण्यकोक्तत्रयमात्मकः सकर्मात्मकत्वेन क्रियाशक्तिमात्रमादाय प्राणमयकोश उक्तः । नामात्मकत्वेन ज्ञानशक्तिमात्रमादाय मनोमयकोश उक्तः । रूपात्मकत्वेन तदुभयाश्रयतया कर्तृत्वमादाय विज्ञानमयकोश उक्तः । ततः प्राणमयमनोमयविज्ञानमयात्मैक एव हिरण्यगर्भाख्यो लिङ्गशरीरकोशः । तत्कारणीभूतसु मायोपहितचैतन्यात्मा सर्वसंस्कारशेषोऽव्याकृताख्य आनन्दमयकोशः । तेच सर्वे एकस्यैवात्मनः शरीराणीत्युक्तम् 'तस्यैव एव शरीर आत्मा यः पूर्वस्य' इति । तस्य प्राणमयस्यैव एव शरीरे भवः शरीर आत्मा यः सत्यज्ञानादिलक्षणो गुहानिहितत्वेनोक्तः पूर्वस्यान्नमयस्य । एवं प्राणमयमनोमयविज्ञानमयानन्दमयेषु योज्यम् । अथवा इमे सर्वे देहल्लोकेत्यवतिर्गवैप्राणिसंबन्धिन एकस्यैवात्मन उक्ता इति योजना । तथाच श्रुतिः 'एको देवः सर्वभूतेषु गूढः सर्वव्यापी सर्वभूतान्तरात्मा । कर्माध्यक्षः सर्वभूताधिवासः साक्षी चेता केवलो निर्गुणश्च ॥' इति सर्वशरीरसंबन्धिनमेकमात्मानं नित्यं विभुं दर्शयति । ननु नित्यत्वं यावत्कालस्थायित्वं, तथाचाविद्यादिवत्कालेन सह नाशोऽपि तदुपपन्नमित्यत आह—अनाशिन इति । देशतः कालतो वस्तुतश्च परिच्छिन्नस्याविद्यादेः कल्पितत्वेनानित्यत्वेऽपि यावत्काल-

५ भाष्योक्त्यर्थव्याख्या ।

शुच्यप्यस्तरजतज्ञानस्य कल्पितत्ववत्सदप्यस्तपटादिज्ञानस्याप्यप्यस्तत्वेन कल्पितत्वस्य सद्बुद्धिरसद्बुद्धिरित्यादिभाष्येण प्रदर्शितत्वादुक्तशङ्कानुत्थानमित्यभिप्रेत्याचार्यैर्यं न व्याख्यातमिति दिक् ॥ १७ ॥ किंपुनस्तदमदित्याकाङ्क्षायामाह—अन्तवन्त इति । ननु स्फुरणरूपस्य सतः कथमविनाशित्वं तस्य देहधर्मत्वादिहस्य चानुक्षणविनाशित्वादिनि भूतचैतन्यवादिनस्ताभिराकुर्वन् 'नासतो विद्यते भावः' इत्येतद्विरुद्धोक्तिः इति तु नान्येत्यादिना देहानुविचकस्योक्तत्वमभिप्रेत्याचार्यैर्नान्यवार्तितम् । अन्तवन्तत्वज्ञानेन बाधो येषां विद्यते तेऽन्तवन्तः । यथा शुच्यादिज्ञानेन शुक्तिरूप्यादयो बाध्यान्तथा इमे भ्रात्या प्रतीयमाना देहाः स्थूलादयो नित्यस्यावायस्याध्यात्मिकसंबन्धेन कारणादिशरीरवतः देहा इति सकारणस्य शीतादेरप्युपलक्षणम् । देहानेकत्वाद्बहुवचनम् । पृथिव्यादिवद्भावहारिकनित्यत्वमाशङ्क्याह—अनाशिन इति । परमार्थनित्यस्य विद्वद्विरुद्धाः अप्रमेयस्य रूपादिरहितत्वात्, व्याप्तिमहाभावात्,

६ श्रीशरीरव्याख्या ।

मापायधर्मकं संदर्शयति—अन्तवन्त इति । अतो विनाशो विद्यते येषां तेऽन्तवन्तः । नित्यस्य सर्वदैविकरूपस्य शरीरिणः शरीरवतः

७ अभिनवगुप्ताचार्यव्याख्या ।

विद्वद्वः स खलु नित्योऽनित्यो वेलाशङ्क्याह—अविनाशि स्थितिः । तुल्यार्थः । आत्मा स्वविनाशी ॥ १७ ॥ अन्तवन्त इति । निरुपाद्यनाकालं

१ श्रीमच्छांकरभाष्यम् ।

अन्तो विनाशो विद्यते येषां तेऽन्तवन्तो यथा मृगतृष्णिकोदकादौ सद्बुद्धिरनुवृत्ता प्रमाणनिरूपणान्ते विच्छिद्यते स तस्या अन्तस्तथेमे देहाः स्वप्रमायादेहादिविज्ञान्तवन्तो नित्यस्य शरीरिणः

२ आनन्दगिरिव्याख्या ।

यथेति । तथेमे देहाः सद्बुद्धिभाजोऽपि प्रमाणतो निरूपणायामवसाने विच्छेदादन्तवन्तो भवन्तीति शेषः । देहत्वादिना च जाग्रदेहादेरन्तवत्त्वं संप्रतिपन्नवदनुमातुं शक्यमित्याह—स्वप्नेति । शरीरादेरन्तवत्त्वेऽपि प्रवाहरूपेणात्मनस्तत्संबन्धस्थानन्तवत्त्वमाशङ्क्याह—नित्यस्येति । प्रवाहस्य प्रवाहिव्यतिरेकेणानिरूपणाच्च तदात्मना देहाद्यभावे संबन्ध-

३ नीलकण्ठव्याख्या (चतुर्थी) ।

धमानस्य नरकादिभयमनुबध्यमानस्य व्यवहाराभिप्रायेण नित्यानित्यविभागमभिप्रेत्य देहानामन्तवत्त्वमुच्यत इति न दोषः नित्यत्वं कालापरिच्छेद्यत्वं तच्च व्यवहारे नभसोऽप्यस्तीत्यत उक्तं अनाशिन इति । नाशः अदर्शनं तद्वान् हि आकाशः 'नभ आत्मनि लीयते' इति स्मृतेः । अयं तु न तथेत्यनाशी । सर्वदैव प्रकाशमान इत्यर्थः । एतदपि न घटादिवद्दृश्यत्वेनेत्याह—अप्रमेयस्येति । तथाच श्रुतिरात्मनोऽप्रमेयत्वमाह 'एतदप्रमयं ध्रुवम्' इति । अप्रमयमित्य-

४ मधुसूदनीव्याख्या ।

स्थायित्वरूपमौपचारिकं नित्यत्वं व्यवहियते 'यावद्विकारं तु विभागो लोकवत्' इति न्यायात् । आत्मनस्तु परिच्छेदत्रयशून्यस्याकल्पितस्य विनाशहेत्वभावांमुख्यमेव कूटस्थनित्यत्वं नतु परिणामि नित्यत्वं यावत्कालस्थायित्वं चेत्यभिप्रायः । नन्वेतादृशे देहिनि किञ्चित्प्रमाणमवश्यं वाच्यम्, अन्यथा निष्प्रमाणस्य तस्यालीकत्वापत्तेः शास्त्रारम्भवैयर्थ्यापत्तेश्च । तथाच वस्तुपरिच्छेदो दुष्परिहरः 'शास्त्रयोनित्वात्' इति न्यायाच्चात आह—अप्रमेयस्येति । 'एकधैवानुद्भूतमेतदप्रमयं ध्रुवम्' । अप्रमयमप्रमेयम् । 'न तत्र सूर्यो भाति न चन्द्रतारकं नेमा विद्युतो भान्ति कुतोऽयमग्निः । तमेव भान्तमनु भाति सर्वं तस्य भासा सर्वमिदं विभाति' इति च श्रुतेः स्वप्रकाशचैतन्यरूप एवात्मा अतस्तस्य सर्वभासकस्य स्वभावार्थं न स्वभास्यापेक्षा किंतु कल्पिताज्ञानतत्कार्यनिवृत्त्यर्थं कल्पितवृत्तिविशेषापेक्षा । कल्पितस्यैव कल्पितविरोधित्वात् 'यक्षाणुरूपो बलिः' इति न्यायात् । तथाच सर्वकल्पितनिवर्तकवृत्तिविशेषोत्पत्त्यर्थं शास्त्रारम्भः तस्य तत्त्वमस्यादिवाक्यमात्राधीनत्वात्स्वतः सर्वदा भासमानत्वात्सर्वकल्पनाधिष्ठानत्वादृश्यमात्रभासकत्वाच्च न तस्य तुच्छत्वापत्तिः । तथाच 'एकमेवाद्वितीयं' 'सत्यं ज्ञानमनन्तं ब्रह्म' इत्यादिशास्त्रमेव स्वप्रमेयानुरोधेन स्वस्यापि कल्पितत्वमापादयति । अन्यथा स्वप्रामाण्यानुपपत्तेः । कल्पितस्य चाकल्पितपरिच्छेदकत्वं नास्तीति प्राक् प्रतिपादितम् । आत्मनः स्वप्रकाशत्वं च युक्तितोऽपि भगवत्पूज्यपादैरुपपादितम् । तथाहि यत्र जिज्ञासोः संशयविपर्ययव्यतिरेकप्रमाणमन्यतममपि नास्ति तत्र तद्विरोधि ज्ञानमिति सर्वत्र दृष्टम् । अन्यथा त्रितयान्यतरापत्तेः आत्मनि चाहं वा नाहं वेति न कस्यचित्संशयः, नापि नाहमिति विपर्ययः प्रमा वेति तत्स्वरूपप्रमा सर्वदास्तीति वाच्यम् । तस्य सर्वसंशयविपर्ययधर्मित्वात् 'धर्म्यंशे सर्वमभ्रान्तं प्रकारे तु विपर्ययः' इति न्यायात् । अतएवोक्तम् 'प्रमाणमप्रमाणं च प्रमाभासस्तथैव च । कुर्वन्त्येव प्रमां यत्र तदसंभावना कुतः ॥' इति । प्रमाभासः संशयः स्वप्रकाशे सद्रूपे धर्मिणि प्रमाणाप्रमाणयोर्विशेषो नास्तीत्यर्थः । आत्मनो भासमानत्वे च घटज्ञानं मयि जातं नेत्रेत्यादिसंशयः स्यात् । नचान्तरपदार्थे विषयस्यैव संशयादिप्रतिबन्धकत्वस्वभावः कल्प्यः बाह्यपदार्थे कृत्तेन विरोधिज्ञानेनैव संशयादिप्रतिबन्धसंभवे आन्तरपदार्थे स्वभावभेदकल्पनाया अनौचित्यात् । अन्यथा सर्वविज्ञानोपपत्तेः । आत्मनो यो-गमात्रं चात्मसाक्षात्कारे हेतुः । तस्य च ज्ञानमात्रे हेतुत्वाद्, घटादिभानेऽप्यात्मभानं समूहालम्बनन्यायेन तार्किकाणां प्रवरेणापि दुर्निवारम् । नच चाक्षुषत्वमानसत्वादिसङ्करः लौकिकत्वालौकिकत्ववदंशभेदेनोपपत्तेः सङ्करस्यादोषत्वाच्चाक्षुषत्वादेर्जातित्वानभ्युपगमाद्वा । व्यवसायमात्र एवात्मभानसामग्र्या विद्यमानत्वादनुव्यवसायोऽप्युपास्तः । नच व्यवसायभानार्थः सः । तस्य दीपवत्स्वव्यवहारे सजातीयानपेक्षत्वात् । नहि घटतज्ज्ञानयोरिव व्यवसायानुव्यवसाययोरपि विषयत्वविषयित्वव्यवस्थापकं वैजात्यमस्ति, व्यक्तिभेदातिरिक्तवैधर्म्यानभ्युपगात्, विषयत्वावच्छेदकरूपेणैव विषयित्वाभ्युपगमे घटयोरपि तद्भावापत्तिरविशेषात् । ननु यथा घटव्यवहारार्थं घटज्ञानमभ्युपेयते तथा घटज्ञानव्यवहारार्थं घटज्ञानविषयं ज्ञानमभ्युपेयं, व्यवहारस्य व्यवहर्तव्यज्ञानसाध्यत्वादिति चेत्, कानुपपत्तिरुद्भाविता देवानांप्रियेण स्वप्रकाशवादिनः । नहि व्यवहर्तव्यभिन्नत्व-

५ भाष्योत्कर्षदीपिका ।

सदृशस्यान्यस्यानिरूपणात्प्रवृत्तिनिमित्ताभावात्, तेन विनानुपपद्यमानस्याभावात्, अभावत्वाभावात्, प्रत्यक्षादिभिरपरिच्छेद्यस्य अथावाऽज्ञाते हि वस्तुनि प्रमाणावेषणा भवति, ज्ञातश्चात्मा देहाद्भिन्नः सर्वैः प्राणिभिः योऽहं बाल्ये पितरावन्वभूवं स एव नमूननु-भवामीत्यनुसंधानदर्शनात् । स्वप्ने देवादिशरीरमास्थाय तदुचितान्मोगान्मुक्त्वा प्रभुद्धो मनुष्यदेहं प्राप्य मनुष्य एवाहं नतु देव

७ अभिनवगुप्ताचार्यव्याख्या ।

स्थूलविनाशयोगिनः तदन्यथानुपपत्तेरेव च विनाशिनः प्रत्यक्षमवस्थान्तरभागिनः । यदुक्तं 'अन्ते पुराणं दृष्ट्वा प्रत्यक्षं नवत्वहानिरनु-

१ श्रीमच्छांकरभाष्यम् ।

शरीरवतोऽनाशिनोऽप्रमेयस्यात्मनोऽन्तवन्त इत्युक्ता विवेकिभिरित्यर्थः । नित्यस्यानाशिन इति न पुनरुक्तं, नित्यत्वस्य द्विविधत्वालोके नाशस्य च यथा देहो भस्मीभूतोऽदर्शनं गतो नष्ट उच्यते विद्यमानोऽप्यन्यथा परिणतो व्याध्यादियुक्तो जातो नष्ट उच्यते तत्रानाशिनो नित्यस्येति द्विविधेनापि नाशेनासंबन्धोऽस्येत्यर्थः । अन्यथा पृथिव्यादिवदपि नित्यत्वं स्यादात्मनस्तन्माभूदिति नित्यस्यानाशिन इत्याह । अप्रमेयस्य न प्रमेयस्य । प्रत्यक्षादिप्रमाणैरपरिच्छेद्यस्येत्यर्थः । नन्वागमेनात्मा परिच्छिद्यते प्रत्यक्षादिना च पूर्वं । न, आत्मनः स्वतःसिद्धत्वात् । सिद्धे ह्यात्मनि प्रमातरि प्रमित्सोः प्रमाणां न्वेषणा भवति । नहि पूर्वमित्थमहमित्यात्मानमप्रमाय पश्चात्प्रमेयपरिच्छेदाय प्रवर्तते । नह्यात्मा नाम कस्यचिदप्रसिद्धो भवति । शास्त्रं त्वन्त्यं प्रमाणमतद्धर्माध्यारोपणमात्रनि-

२ आनन्दगिरिव्याख्या ।

सिद्धिरित्यसिंधाद्योक्तं—विवेकिभिरिति । पदद्वयस्यैकार्थत्वमाशङ्क्य निरस्यति—नित्यस्येत्यादिना । नित्यत्वस्य द्वैविध्यसिद्ध्यर्थं नाशद्वैविध्यं प्रतिज्ञातं प्रकटयति—यथेत्यादिना । नाशस्य निरवशेषत्वेन सावशेषत्वेन च सिद्धे द्वैविध्ये फलितमाह—तत्रेति । विशेषणार्थ्यां कूटस्थनित्यत्वमात्मनो विवक्षितमित्यर्थः । अन्यतरविशेषणमात्रोपादाने परिणामिनित्यत्वमात्मनः शङ्कोतेत्यनिष्टापत्तिमाशङ्काह—अन्यथेति । आपनिपदत्वविशेषणमात्रस्याप्रमेयत्वमाक्षिपति—नन्विति । इतश्चात्मनो नाप्रमेयत्वमित्याह—प्रत्यक्षादिनेति । तेन चागमप्रवृत्त्यपेक्षया पूर्वावस्थायामात्मैव परिच्छिद्यते तस्मिन्नेवाज्ञातत्वसंभवाद्, अज्ञातज्ञापकं प्रमाणमिति च प्रमाणलक्षणादित्यर्थः । एतदप्रमेयमित्यादिश्रुतिमनुसृत्य परिहरति—नेत्यादिना । कथं मानमनपेक्षयात्मनः सिद्धत्वमित्याशङ्कोक्तं विवृणोति—सिद्धे हीति । प्रमित्सोः प्रमेयमिति शेषः । तदेव व्यतिरेकमुत्वेन विशदयति—नहीति । आत्मनः सर्वलोकप्रसिद्धत्वाच्च तस्मिन् प्रमाणमन्वेषणीयमित्याह—नह्यात्मेति । प्रत्यक्षादेरनात्मविषयत्वात्तत्र चाज्ञातताया व्यवहारे संभवात्प्रासाप्यस्य च व्यावहारिकत्वाद्विशिष्टे तत्प्रवृत्तावपि केवले तदप्रवृत्तेः यद्यपि नात्मनि तत्प्रामाण्यं तथापि तद्विद्वत्श्रुत्या शास्त्रस्य तत्र प्रवृत्तिरवश्यं भाविनीत्याशङ्काह—शास्त्रं त्विति । शास्त्रेण प्रत्यग्भूते ब्रह्मणि प्रतिपादिते प्रमात्राद्विभागस्य व्यावृ-

३ नीलकण्ठव्याख्या (चतुर्थी) ।

स्याप्रमेयमित्यर्थः । एतच्चात्मनि प्रमाणाप्रसाराज्ज्ञेयम् । तथाच श्रुतिः 'येनेदं सर्वं विजानाति तं केन विजानीयाद्विज्ञातारमेरे केन विजानीयात्' इति । प्रसिद्धिस्त्वस्य प्रत्यगात्मत्वादेव । 'यत्साक्षादपरोक्षाद्ब्रह्म य आत्मा सर्वान्तरः' इति

४ मधुसूदनीव्याख्या ।

मपि ज्ञानविशेषणं व्यवहारे हेतुतावच्छेदकं गौरवात् । तथाचेश्वरज्ञानवद्योगिज्ञानवत्प्रेयमिति ज्ञानवच्च स्वेनैव स्वव्यवहारोपपत्तौ न ज्ञानान्तरकल्पनावकाशः । अनुव्यवसायस्यापि घटज्ञानव्यवहारहेतुत्वं किं घटज्ञानज्ञानत्वेन किंवा घटज्ञानत्वेनैवेति विवेचनीयम्, उभयस्यापि तत्र सत्त्वात् । तत्र घटव्यवहारे घटज्ञानत्वेनैव हेतुतायाः कृतत्वात्तेनैव रूपेण घटज्ञानव्यवहारेऽपि हेतुतोपपत्तौ न घटज्ञानज्ञानत्वं हेतुतावच्छेदकं गौरवान्मानाभावाच्च । तथाच नानुव्यवसायसिद्धिः एकस्यैव व्यवसायस्य व्यवसेये व्यवसाये च व्यवहारजनकलोपपत्तेः इति त्रिपुटीप्रत्यक्षादिनाः प्राभाकराः । आपनिपदास्तु मन्यन्ते स्वप्रकाशज्ञानरूप एवात्मा न स्वप्रकाशज्ञानाश्रयः कर्तृकर्मविरोधेन तद्ज्ञानानुपपत्तेः ज्ञानभिन्नत्वे घटादिवज्ज्ञानत्वेन कल्पितत्वापत्तेश्च स्वप्रकाशज्ञानमात्रस्वरूपोऽप्यात्माविशेषहितः सन्साक्षीत्युच्यते, वृत्तिमदन्तःकरणोपहितः प्रमातेषुच्यते तस्य चक्षुरादीनि करणानि स चक्षुरादिद्वारान्तःकरणपरिणामेन घटादीन्वाप्य तदाकारो भवति । एकस्मिन्धान्तःकरणपरिणामे घटावच्छिन्नचैतन्यं अन्तःकरणावच्छिन्नचैतन्यं चैकलोलीभावापन्नं भवति । ततो घटावच्छिन्नचैतन्यं प्रमात्रभेदात्स्वाज्ञानं नाशयदपरोक्षं भवति घटं च स्वावच्छेदकं स्वतादात्म्याध्यासाद्भासयति अन्तःकरणपरिणामश्च वृत्त्याख्योऽतिस्वच्छः स्वावच्छिन्नैव चैतन्येन भास्यत इत्यन्तःकरणतद्वृत्तिघटानामपरोक्षता । तदेतदाकारत्रयमहं जानामि घटमिति भासकचैतन्यस्यैकरूपत्वेपि घटप्रति वृत्त्यपेक्षत्वात्प्रमातृता अन्तःकरणतद्वृत्तिः प्रति तु वृत्त्यनपेक्षत्वात्साक्षितेति विवेकः । अद्वैतसिद्धौ सिद्धान्तबिन्दौ च विस्तरः । यस्मादेवं प्रागुक्त्यायेन नित्यो विभुरसंसारो सर्वदैकरूपश्चात्मा तस्मात्तत्राशङ्क्या स्वधर्मं युद्धे प्राक्प्रवृत्तस्य तव तस्मादुपरतिर्न युक्तेति युद्धाभ्यनुज्ञया भगवानाह—तस्माद्युध्यस्व भारतेति । अर्जुनस्य स्वधर्मं युद्धे प्रवृत्तस्य तत उपरतिकारणं शोकमोहौ तौ च विचारजनितेन विज्ञानेन बाधिताविति 'अपवादापवादे उत्सर्गस्य

५ भाष्योत्कर्षदीपिका ।

इति देवशरीरे बाध्यमानेऽप्यहमास्पदस्यात्मनोऽबाध्यमानत्वाच्च योगमाहात्म्येन सिंहादिशरीरभेदेऽप्यात्मनोऽभेदेन ज्ञातत्वाच्च । तथा इन्द्रियेभ्योऽपि भिन्न आत्मा सर्वैर्ज्ञेयते योऽहमद्राक्षं स एवेदानीं शृणोमीत्यहमालम्बनस्य प्रत्यभिज्ञानात् । वृद्धिमनोभ्यामपि भिन्नः तयोः करणत्वेन कर्तृत्वाश्रयत्वायोगात् । अहं कृश इत्यादिप्रत्ययस्तु प्रेमास्पदे पुत्रादौ विकलेऽहमेव विकृत इत्यादिप्रत्ययवदुपपद्यते ।

१ श्रीमच्छांकरभाष्यम् ।

वर्तकत्वेन प्रमाणत्वमात्मनि प्रतिपद्यते नत्वज्ञातार्थज्ञापकत्वेन । तथाच श्रुतिः—‘यत्साक्षादपरोक्षा-
द्ब्रह्म य आत्मा सर्वान्तरः’ इति । यस्मादेवं नित्योऽविक्रियश्चात्मा तस्माद् युध्यस्व । युद्धादुपरमं मा
कार्पीरित्यर्थः । नह्यत्र युद्धकर्तव्यता विधीयते, युद्धे प्रवृत्त एव ह्यसौ शोकमोहप्रतिबद्धस्तूष्णीमास्ते,
अतस्तस्य कर्तव्यप्रतिबन्धापनयनमात्रं भगवता क्रियते । तस्माद्युध्यस्वेत्यनुवादमात्रं न विधिः ॥ १८ ॥

२ आनन्दगिरिव्याख्या ।

तत्त्वाद्युक्तमस्यान्यत्त्वमपौरुषेयतया निर्दोषत्वाच्चास्य प्रामाण्यमित्यर्थः । तथापि कथमस्य प्रत्यगात्मनि प्रामाण्यं तस्य
स्वतःसिद्धत्वेनाविषयत्वादज्ञातज्ञापनायोगादित्याशङ्का स्वतो भानेऽपि प्रतीचो मनुष्योऽहं कर्ताहमित्यादिना मनु-
ष्यत्वकर्तृत्वादीनामतद्वर्माणामध्यारोपणेनात्मनि प्रतीयमानत्वात्तन्मात्रनिवर्तकत्वेनात्मनो विषयत्वमनापद्यैव शास्त्रं
प्रामाण्यं प्रतिपद्यते सिद्धंतु निवर्तकत्वादिति न्यायादित्याह—अतद्वर्मेति । घटादाविव स्फुरणातिशयजनकत्वेन
किमित्यात्मनि शास्त्रप्रामाण्यं नेष्टमित्याशङ्क्य जडत्वाजडत्वाभ्यां विशेषादिति मत्वाह—नत्विति । ब्रह्मात्मनो माना-
पेक्षामन्तरेण स्वतः स्फुरणे प्रमाणमाह—तथाचेति । साक्षादन्यापेक्षामन्तरेणापरोक्षादपरोक्षस्फुरणात्मकं यद्ब्रह्म न
च तस्यात्मनोऽर्थान्तरत्वं सर्वाभ्यन्तरेण सर्ववस्तुसारत्वात्तत्मात्मानं व्याचक्षेति योजना । अप्रमेयत्वेनाविनाशित्वं
प्रतिपाद्य फलितं निगमयति—यस्मादिति । स्वधर्मनिवृत्तिहेतुनिषेधे तात्पर्यं दर्शयति—युद्धादिति । आत्मनो
नित्यत्वादित्स्वरूपमुपपाद्य युद्धकर्तृत्वविधानाज्ज्ञानकर्मसमुच्चयोऽत्र भातीत्याशङ्क्याह—नहीति । युध्यस्वेति वच-
नात्कर्तृत्वव्यतिरिक्तीत्याशङ्क्याह—युद्ध इति । कथं तर्हि कथं भीष्ममहमित्याद्यर्जुनस्य युद्धोपरमपरं वचनमिति
तत्राह—शोकेति । यदि स्वतो युद्धे प्रवृत्तिर्लाहि भगवद्ब्रह्मण्य का गतिरित्याशङ्क्याह—तस्येति । भगवद्ब्रह्मण्य
प्रतिबन्धनिवर्तकत्वे सत्यर्जुनप्रवृत्तेः स्वाभाविकत्वे फलितमाह—तस्मादिति ॥ १८ ॥ ‘अविनाशि तु तद्विद्धि’ इत्यत्र
पूर्वाधेनं तत्पदार्थसमर्थनमुत्तरार्धेन निरीश्वरवादस्य परिणामवादस्य वा निराकरणमात्मनि जन्मादिप्रतिभानस्यौपचारि-
कत्वप्रदर्शनार्थमन्तवन्त इत्यादि वचनमिति केचित् । अस्तु नामायमपि पन्थाः । पूर्वोक्तस्य गीताशास्त्रार्थस्योपेक्षा-

३ नीलकण्ठव्याख्या (चतुर्थेरी) ।

श्रुतेः । उक्तं च ‘प्रमाणमप्रमाणं च प्रमाभासस्तथैव च । यत्प्रसादात्प्रसिध्यन्ति तदसंभावना कुतः ॥’ इति । तस्मा-
द्युध्यस्व भारत । भीष्मादिदेहानां मिथ्यात्वादनित्यत्वाच्च स्वयमेव नष्टप्रायतया हननान्निवृत्त्या त्वया स्वधर्मो न
नाशनीय इति भावः ॥ १८ ॥ ननु ‘नासतो विद्यते भावः’ इति न्यायेनासतो मात्रादेर्मिथ्यात्वेन निःस्वरूप-
त्वात्कर्तृत्वं न संभवति । अतः सत एव कर्तृत्वं बन्धमोक्षभाक्त्वं च वाच्यम् । अन्यथाऽन्तःकरणे बन्ध

४ मधुसूदनीव्याख्या ।

स्थितिः’ इति न्यायेन युध्यस्वेत्यनुवादो न विधिः । यथा ‘कर्तृकर्मणोः कृति’ इत्युत्सर्गः ‘उभयप्राप्तौ कर्मणि’ इत्यपवादः
‘अकाकारयोः स्त्रीप्रत्यययोः प्रयोगे नेति वक्तव्यम्’ इति तदपवादः । तथाच मसुक्ष्मेन्द्रियाणो जिज्ञासेत्यत्रापवादपवादे पुनरु-
त्सर्गस्थितेः ‘कर्तृकर्मणोः कृति’ इत्यनेनैव षष्ठी । तथाच ‘कर्मणिच’ इति निषेधाप्रसाराद्भ्रजिज्ञासेति कर्मषष्ठीसमासः सिद्धो
भवति । कश्चित्त्वेतस्मादेव विधेर्मोक्षे ज्ञानकर्मणोः समुच्चय इति प्रलपति । तत्र । युध्यस्वेत्यतो मोक्षस्य ज्ञानकर्मसमुच्चयसा-
ध्यत्वाप्रतीतेः । विस्तरेण चैतदग्रे भगवद्गीतावचनविरोधेनैव निराकरिष्यामः ॥ १८ ॥ नन्वेवं ‘अशौचान्नान्वशोचस्त्वम्’
इत्यादिना भीष्मादिबन्धुविच्छेदनिबन्धने शोकेऽपनीतेऽपि तद्वधकर्तृत्वनिबन्धनस्य पापस्य नास्ति प्रतीकारः । नहि यत्र शोको
नास्ति तत्र पापं नास्तीति नियमः, द्वेष्यब्राह्मणवधे शोकाविषये पापाभावप्रसङ्गात् । असौऽहं कर्ता त्वं प्रेरक इति द्वयोरपि

५ भाष्योत्कर्षदीपिका ।

तस्मादात्मनोऽज्ञातत्वाच्च प्रमाणपरिच्छेद्यता । ननु कथं शास्त्रस्य प्रत्यगात्मनि प्रामाण्यम् । तस्य स्वतःसिद्धस्य ज्ञातत्वेनाविषयत्वा-
दितिचेत्तस्यम् । तथापि शास्त्रस्यात्माभ्यस्तसमूलकर्तृत्वाद्यनात्मधर्मनिरासकत्वेन प्रामाण्यमुपपद्यते । तथाच भाष्यम् ‘नहि पूर्वमि-
त्थमहमित्यात्मानं प्रमाय पश्चात्प्रमेयपरिच्छेदाय प्रवर्तते नह्यत्मा नाम कस्यचिदप्रसिद्धो भवति । शास्त्रं त्वन्त्यं प्रमाणम् । अतद्वर्मा-
ध्यारोपणमात्रनिवर्तकत्वेन प्रामाण्यमात्मनः प्रतिपद्यते नत्वज्ञातार्थज्ञापकत्वेन ।’ तथाच श्रुतिः—‘यत्साक्षादपरोक्षाद्ब्रह्म य आत्मा’
इति । यस्मादात्मा नित्यः केनापि कश्चिदपि कदापि न नश्यति देहाश्चानित्यत्वाच्चश्यन्त्येव तस्माद्दे भारत भरतवंशोद्भव, त्वं

६ श्रीधरीव्याख्या ।

अतएव अनाशिना विनाशरहितस्याप्रमेयस्यापरिच्छिन्नस्यात्मन इमे सुखदुःखादिधर्मका देहा उक्तास्तत्त्वदर्शिभिः । यस्मादेवमात्मनो न
विनाशः नच सुखदुःखादिसंबन्धः तस्मान्नोहजं शोकं त्यक्त्वा युध्यस्व । स्वधर्मं मा त्याशीरित्यर्थः ॥ १८ ॥ तदेवं भीष्मादिमृत्यु-

७ अभिनवगुप्तार्थव्याख्या ।

सीयते’ इति । मुनिनापि ‘कलानां पृथगर्थानां प्रतिभेदः क्षणेक्षण्ये । वर्तते सर्वमावेपु सौक्ष्माद्यु न विभाव्यते’ इति । पृथगर्थभिधानमिति ।

य एनं वेत्ति हन्तारं यश्चैनं मन्यते हतम् ।

उभौ तौ न विजानीतो नायं हन्ति न हन्यते ॥ १९ ॥

१ श्रीमच्छांकरभाष्यम् ।

शोकमोहादिसंसारकारणनिवृत्त्यर्थं गीताशास्त्रं न प्रवर्तकमित्येतस्यार्थस्य साक्षीभूते ऋचावानिनाय भगवान् । यत्तु मन्यसे युद्धे भीष्मादयो मया हन्यन्ते अहमेव तेषां हन्तेत्येषा बुद्धिर्मुपैव ते, कथं—य एनमिति । य एनं प्रकृतं देहिनं वेत्ति जानाति हन्तारं हननक्रियायाः कर्तारं, यश्चैनमन्यो मन्यते हतं देहहनने हतोऽहमिति हननक्रियायाः कर्मभूतं, तावुभौ न विजानीतो न ज्ञातवन्तावविवेकेनात्मानमहंप्रत्ययविषयं हन्ताहं हतोऽस्म्यहमिति देहहननेनात्मानमहंप्रत्ययविषयं यौ विजानी-

२ आनन्दगिरिव्याख्या ।

मात्रमूलत्वं निराकर्तुं मन्त्रद्वयं भगवानानीतवानिति श्लोकद्वयस्य संगतिं दर्शयति—शोकमोहादीति । तत्र प्रथम-मन्त्रस्य संगतिमाह—यत्त्विति । प्रत्यक्षनिबन्धनत्वादमुष्या बुद्धेर्मोपात्मन्युक्तमित्याक्षिपति—कथमिति । प्रत्यक्ष-स्याज्ञानप्रसूतत्वेनाभासत्वात्कृता बुद्धिर्न प्रमेति परिहरति—य एनमिति । ‘हन्ता चेन्मन्यते हन्तुम्’ इत्याद्या-मृचमर्थतो दर्शयित्वा व्याचष्टे—य एनमिति । हन्तारं हतं चात्मानं मन्यमानस्य कथमज्ञानमित्याशङ्क्याह—हन्ता-

३ नीलकण्ठव्याख्या (चतुर्थी) ।

आत्मनश्च मोक्ष इति तयोर्वैयधिकरण्यं स्यात् । तथा येन सर्वमिदं ततमिति मतो देहाद्युपादानत्वं चोक्तम् । तथाच हननक्रियां प्रत्येकस्यैव कर्तृत्वं कर्मत्वं चापतति तच्च विरुद्धम् । स्वात्मनि स्वव्यापारायोगात् । नहि वद्धि-र्वहिं दहतीति युक्तमित्याशङ्क्याह—य एनमिति । यश्च तार्किकादिरेनमात्मानं हन्तारं हननक्रियायाः कर्तारं मन्यते, यश्च चावीकादिरेनं हतं हननक्रियायाः कर्मभूतं मन्यते, तावुभावपि न जानीतः । आत्मतत्त्वमिति शेषः । यस्मान्नायं हन्ति न हन्यते । नहि यः कर्ता स आत्मा, नापि देह आत्मा, तयोः प्रागेवानात्मत्वावधारणात् । अयं भावः—यथायःपिण्डे वह्निर्बन्धादेव दग्धृत्वं नतु स्वतः, एवं मात्राद्युदयसमनियतं कर्तृत्वं मात्रादिधर्म-एव नात्मनः । आत्मनि तु कर्तृत्वप्रतीतिर्मात्रादिसंबन्धादेव । अतो मात्रादिविशिष्टस्यैव बन्धो न केवलस्य । मोक्षश्च मात्रादिवियोग एवेति न बन्धमोक्षयोर्वैयधिकरण्यम् । नच मात्रादर्निःस्वरूपत्वमस्ति । सत्त्वासत्त्वाभ्यामनिर्वचनीयस्य व्यवहारयोग्यस्य ब्रह्मज्ञानैकवाक्यस्य स्वप्रमायागन्धर्वनगरादितुल्यस्य तत्स्वरूपस्याभ्युपगमात् । तस्माज्ज कर्तृत्वमात्म-धर्मः । यथोक्तम् ‘आत्मा कर्त्रादिरूपश्चेन्मा काङ्क्षीर्माहिं मुक्तताम् । नहि स्वभावो भावानां व्यावर्तनौष्यद्यद्वेः ॥’

४ मधुसूदनव्याख्या ।

हिंसानिमित्तपातकापत्तेरयुक्तमिदं वचनं ‘तस्माद्युष्यस्व भारत’ इत्याशङ्क्य काठकपठितया ऋचा परिहरति भगवान्—एनं प्रकृतं देहिनमदृश्यत्वादिगुणं यो हन्तारं हननक्रियायाः कर्तारं वेत्ति अहमस्य हन्तेति विजानाति, यश्चान्य एनं मन्यते हतं हननक्रियायाः कर्मभूतं देहहननेन हतोऽहमिति विजानाति, तावुभौ देहाभिमानित्वादेनमधिकारिणमकारकस्वभाव-मात्मानं न विजानीतो न विवेकेन जानीतः शास्त्रात् । कस्मात् । यस्मान्नायं हन्ति न हन्यते । कर्ता कर्म च न भवन्ती-

५ भाष्योक्तपदोपेक्षा ।

युष्यस्व स्वधर्मं युद्धं माल्याक्षीरित्यर्थः ॥ १८ ॥ अहमेतेषां हन्ता मय्येनं हन्यन् इत्येतन्नन्दर्मप्राप्त्यवधारणाय ऋचा उदाहरति—य इति । यत्तु नन्वेवमशौचानित्यादिना बन्धुविच्छेदनिबन्धने शोकेऽपीतिःपि तद्वत्कर्तृत्वनिबन्धनपापस्य नास्ति प्रतीकारः शोका-विषयेऽपि द्वेषब्राह्मणवधे पापस्य सत्त्वात् । अतः कर्तृत्वमप्रकस्य तत्र च हिंसानिमित्तपापपत्तेरयुक्तमिदं वचनं तस्मादित्यादीत्या-शङ्कां काठकपठितयर्चा परिहरति—य इति तद्विचार्यम् । ऋचि ह्यश्वदेः पापं न जायते इति परिहारस्यान्तेः यत्तु निबन्धनबन्धुविच्छे-दस्यात्मनित्यत्वप्रतिपादकपूर्वबन्धने नाज्ञाभावोक्तया प्रतिषिद्धत्वेन तन्निबन्धनपापस्यापि निवारितत्वाच्छङ्काया अनर्थानात् । यस्मा-

६ श्रीधरीव्याख्या ।

निमित्तः कोको निवारितः यथात्मनो हन्तृत्वनिमित्तं दुःखमुक्तं पतनात् हन्तृमिच्छामि’ इत्यादिना तदपि तद्वदेव निमित्तमित्याह—य एनमिति । एनमात्मानम् । आत्मनो हननक्रियायां कर्मत्वं कर्तृत्वमपि नास्तीत्यर्थः । तत्र हेतुर्नोयमिति ॥ १९ ॥ न हन्यन्

७ अभिनवगुप्ताचार्यव्याख्या ।

पृथगर्थक्रियाकारित्वादितिवाच्यं ॥ १८ ॥ देहा अन्तर्बन्धो विनाशिनश्च । आत्मा तु निःस्वः । यतोऽप्रमेयः । प्रमेयस्य तु जडस्य परिण-मित्वं मत्त्वजडस्य चिदेककस्य । स्वभावान्तराद्योगात् । एवं देहा निःस्वमन्तर्बन्ध इति शोचिन्तुयवशयाः । आत्मा निःस्वभावविनाशी । तेन च शोचनानेः तन्नेत्रा यमेकः कृत्स्नप्रत्यययोः द्वयोरर्थवोर्बुद्धिना दक्षितः असौऽप्यात्मन्यशौचस्त्वमिति । च एनमिति । एनमात्मानं देहं च यो हन्तारं

न जायते म्रियते वा कदाचिन्नायं भूत्वाभविता वा न भूयः ।

अजो नित्यः शाश्वतोऽयं पुराणो न हन्यते हन्यमाने शरीरे ॥ २० ॥

१ श्रीमच्छांकरभाष्यम् ।

तस्मात्वात्मस्वरूपानभिज्ञावित्यर्थः । यस्मान्नायमात्मा हन्ति न हननक्रियायाः कर्ता भवति, न हन्यते नच कर्म भवतीत्यर्थः, अविक्रियत्वात् ॥ १९ ॥ कथमविक्रिय आत्मेति द्वितीयो मन्त्रः ।

२ आनन्दगिरिव्याख्या ।

हमिति । हन्त्वादिज्ञानमज्ञानमित्यत्र हेतुमाह—यस्मादिति । आत्मनो हननं प्रति कर्तृत्वकर्मत्वयोरभावे हेतुं दर्शयति—अविक्रियत्वादिति ॥ १९ ॥ तदेव साधयितुं न जायते म्रियते वा विपश्चिदित्यादिमन्त्रान्तरमवतारयति—कथमिति । सर्वविक्रियाराहित्यप्रदर्शनेन हेतुं विशदयन्मन्त्रमेव पठति—न जायत इति । जन्ममरणविक्रियाद्वयप्रतिषेधं साधयति—नायमिति । अयमात्मा भूत्वा नाभविता, न वा भूत्वा भूयो भवितेति योजना । न केवलं विक्रियाद्वयमेवात्र निषिध्यते किंतु सर्वमेव विक्रियाजातमित्याह—अज इति । वाच्यमर्थमुक्त्वा विवक्षितमर्थमाह—

३ नीलकण्ठव्याख्या (चतुर्थरी) ।

इति । किंच कर्तृत्वं रागद्वेषादिविकारवत् एव संभवति तद्वांश्च दुःखीत्यात्मनोऽनुभूयमानं साक्षित्वं बाध्येत । यथोक्तम् ‘नर्ते स्थाद्विक्रियां दुःखी साक्षिता का विकारिणः । धीविक्रियासहस्राणां साक्ष्यतोऽहमविक्रियः ॥’ इति । नच सतो देहाबुपादानत्वेन हननक्रियाकर्मत्वं संभवति । विवर्तवादाभ्युपगमात् । नल्लब्धस्तस्य धर्मैरधिष्ठाने विकारो दृश्यते । यथोक्तं भाष्ये ‘यत्र यदध्यस्तं सत्तत्कृतेन गुणेन दोषेण वाऽणुमात्रेणापि न संबध्यते’ इति । विवृतं चैतद्बुद्धैः ‘नहि भूमिरुषरवती मृगतृजलवाहिनीं सरित्सुद्रहति । मृगवारिपूरपरिपूरवती न नदी तथोषरभुवं स्पृशति ॥’ इति । एतेन कर्तृत्वकर्मत्वयोरनात्मधर्मत्वाद्नात्मनश्चानेकरूपत्वादेकत्रात्मनि तदुभयविरोधोद्भावनमपि निरस्तं वेदितव्यम् । एवं चार्वाकतार्किकाभिमतौ देहात्मकर्मात्मवादौ । ‘हन्ता चेन्मन्यते हन्तुं हतश्चेन्मन्यते हतम् । उभौ तौ न विजानीतो नायं हन्ति न हन्यते ॥’ इति काठकोक्तेन मन्त्रेण पूर्वार्धे पाठभेदात्पठितेन परिहृतौ वेदितव्यौ ॥ १९ ॥ नायं हन्ति न हन्यत इत्युक्तं तत्र न हन्यत इत्येतदुपपादयति तत्रस्थेनैव द्वितीयेन मन्त्रेण—न जायत इति । अयं आत्मा कदाचित् न जायते अभिनवो नोत्पद्यते । न वा म्रियते निरन्वयो न नश्यति । तार्किकाभिमतघटवत् । तत्र क्रमेण हेतुद्वयम्—अजो नित्य इति । अजत्वाच्च जायते । नित्यत्वाच्च न वा

४ मधुसूदनीव्याख्या ।

त्यर्थः । अत्र य एनं वेत्ति हन्तारं हतं चेत्तेतावति वक्तव्ये पदानामावृत्तिर्वाक्यालंकारार्था । अथवा य एनं वेत्ति हन्तारं तार्किकादिरात्मनः कर्तृत्वाभ्युपगमात् । तथा यश्चैनं मन्यते हतं चार्वाकादिरात्मनो विनाशित्वाभ्युपगमात् तावुभौ न विजानीत इति योज्यम् । वादिभेदख्यापनाय पृथगुपन्यासः । अतिशूरातिकातरविषयतया वा पृथगुपदेशः । ‘हन्ता चेन्मन्यते हन्तुं हतश्चेन्मन्यते हतम्’ इति पूर्वार्धे श्रौतः पाठः ॥ १९ ॥ कस्मादयमात्मा हननक्रियायाः कर्ता कर्म च न भवति अविक्रियत्वादित्याह द्वितीयेन मन्त्रेण—‘जायतेऽस्ति वर्धते विपरिणमतेऽपक्षीयते विनश्यति’ इति षड्भावविकारा इति वाच्यार्थगिरिति नैरुक्ताः । तत्रायन्तयोर्निषेधः क्रियते न जायते म्रियते वेति । वाशब्दः समुच्चयार्थः । न जायते

५ भाष्योत्कर्षदीपिका ।

देवं प्राणुक्त्यायेन नित्यो विभुरसंसारी सर्वदैकरूपश्चात्मा तस्मात्तन्नाशशङ्कया स्वधर्मे युद्धे प्राक्प्रवृत्तस्य तव तस्मादुपरतिर्न युक्तेति स्वपूर्वोक्तिविरोधात् द्वेष्यब्राह्मणवधे शोकाभावे द्वेष्यत्वस्य हेतोः पापासाधकत्वेन दृष्टान्तस्य वैषम्यात् संघातवधनिवन्धनपापाभावस्याग्निमग्नयेन क्षत्रधर्मबोधकेन वक्ष्यमाणत्वाच्च । नत्वेवाद्येकोनविंशतिश्लोकैरश्वानन्वशोचस्त्वमित्येतस्य विवरणं क्रियते, ‘स्वधर्ममपि चावेक्ष्य’ इत्यष्टभिः श्लोकैः ‘प्रज्ञावादांश्च भाषस’ इत्यस्य मोहद्वयस्य पृथक्प्रयत्ननिराकर्तव्यत्वादिति स्वपूर्वग्रन्थविरोधाच्चेत्यास्तां तावत् । य एनमात्मानं हननक्रियायाः कर्तारं यश्च तस्याः कर्म जानाति तौ द्वौ देहात्मबुद्धिमत्त्वेन ज्ञातौ न विजानीतः । यतोऽयमात्मा देहभिन्नोऽविक्रियत्वाद्धननक्रियायाः कर्ता ततएव कर्म च न भवतीत्यर्थः ॥ १९ ॥ ‘जायतेऽस्ति वर्धते विपरिणमतेऽपक्षीयते विनश्यति’ इति यास्कोक्तान्ब्रह्मभावविकारानात्मनि निराकुर्वन्तस्याविक्रियत्वं साधयति—नेति । कदाचित्पदं सर्वविक्रियाप्रतिषेधैः

६ श्रीधरीव्याख्या ।

इत्येतदेव षड्भावविकारशून्यत्वेन द्रवयति—नेति । न जायत इति जन्मप्रतिषेधः । न म्रियते चेति विनाशप्रतिषेधः । वाशब्दौ

७ अभिनवगुप्ताचार्यव्याख्या ।

हन्तं च वेत्ति तस्या ज्ञानं । अतएव स बद्धः ॥ १९ ॥ न जायते म्रियते वा कदाचित् । एतदेव वदुदयति—नायं भूत्वेति । अयमात्मा न

१ श्रीमच्छांकरभाष्यम् ।

न जायते नोत्पद्यते, जनिलक्षणा वस्तुविक्रिया नात्मनो विद्यत इत्यर्थः । तथा न म्रियते वा । वाशब्दश्चार्थः । न म्रियते चेत्यन्या विनाशलक्षणा विक्रिया प्रतिषिध्यते । कदाचिच्छब्दः सर्वविक्रियाप्रतिषेधैः संबध्यते न कदाचिज्जायते न कदाचिम्रियत इत्येवं । यस्मादयमात्मा भूत्वा भवनक्रियामनुभूय पश्चादभविता अभावं गन्ता न भूयः पुनस्तस्मान्न म्रियते, यो हि भूत्वा न भविता स म्रियत इत्युच्यते लोके, वाशब्दादशब्दाच्चायमात्माऽभूत्वा भविता वा देहवन्न भूयः पुनस्तस्मान्न जायते, यो ह्यभूत्वा भविता स जायत इत्युच्यते नैवमात्माऽतो न जायते । यस्मादेवं तस्मादजो

२ आनन्दगिरिव्याख्या ।

जनिलक्षणेति । विकल्पार्थत्वं व्यावर्तयति—वेति । निष्पन्नमर्थं निर्दिशति—नेत्यादिना । संबन्धमेवाभिनयति—न कदाचिदिति । अन्यविक्रियाभावे हेतुत्वेन नायमित्यादि व्याचष्टे—यस्मादिति । उक्तमेव व्यनक्ति—योहीति । आत्मनि तु भूत्वा पुनर्भवनाभावान्नास्ति मृत्युरित्यर्थः । आत्मनो जन्माभावेऽपि हेतुरिहैव विवक्षित इत्याह—वाशब्दादिति । अभूवेतिच्छेदः । देहवदिति व्यतिरेकोदाहरणम् । उक्तमेवार्थं साधयति—योहीति । जन्माभावे तत्पूर्विकास्तित्वविक्रियापि नात्मनोऽस्तीत्याह—यस्मादिति । प्राणविद्योगादात्मनो मृतेरभावे सावशेषनाशाभाववन्निर-

३ नीलकण्ठव्याख्या (चतुर्थी) ।

म्रियत इत्यर्थः । अस्तु तर्हि क्षणिकविज्ञानधारारूपः । तस्याविज्ञानवादिभिरजत्वनित्यत्वाभ्युपगमादित्याशङ्क्याह—भूत्वा भविता वा न भूय इति । अयमित्यनुवर्तते । अयं भूत्वा भूयो भविता न । भूयोऽसकृत् भूत्वा भवितेति भवनक्रियाद्वयस्य क्त्वाप्रत्ययोक्तं समानकर्तृत्वं धारैक्याभिप्रायेण । भूत्वैव भविता नतु भूत्वा स्थित्वा विनश्यति । तार्किकाणां हि विज्ञानमुत्पत्तिस्थितिनाशक्षणव्यापित्वात्रिक्षणावस्थायि । विज्ञानवादिना तु पूर्वस्य नाशक्षण एवोत्तरस्योत्पत्तिक्षणः स एव तस्य स्थितिक्षणश्चेति क्षणिकत्वाद्विज्ञानानां भवनक्रियाद्वयस्याव्यवधानाद्भूत्वा भवितेत्युक्तम् । तादृशोऽप्ययं न, यतः शाश्वतः शश्वदेकरूपः । योऽहं बाल्ये पितरावन्वभूयं सोऽहं स्याधिरे प्रणमननुभवामीति बाल्यस्याविरयोरारम्भक्यप्रत्यभिज्ञानात् । न च सादृश्यात्प्रत्यभिज्ञानम् । सादृश्यग्रहीतुः स्थिरस्याभावात् ।

४ मधुसूदनीव्याख्या ।

न म्रियते चेत्यर्थः । कस्मादयमात्मा नोत्पद्यते यस्मादयमात्मा कदाचित्कस्मिन्नपि काले न भूत्वा अभूत्वा प्राक् भूयः पुनरपि भविता न । यो ह्यभूत्वा भवति स उत्पत्तिलक्षणां विक्रियामनुभवति । अयं तु प्रागपि सत्त्वाद्यतो नोत्पद्यतेऽतोऽजः तथायमात्मा भूत्वा प्राक् कदाचित् भूयः पुनः न भविता । नवा शब्दाद्व्यवहारीकविरुद्धिः । यो हि प्राग्भूवोत्तरकाले न भवति स मृतिलक्षणां विक्रियामनुभवति अयं तूत्तरकालेऽपि सत्त्वाद्यतो न म्रियतेऽतो नित्यः । विनाशयोग्य इत्यर्थः । अत्र न भूत्वेत्यत्र समासाभावेऽपि नानुपपत्तिर्नानुयाजेष्विति वत् । भगवता पाणिनिना महाविभाषाधिकारे नञ्समासपाठात् । यत् कालात्थनेनोक्तं 'समासनित्यताभिप्रायेण वा वचनानर्थक्यं तु स्वभावसिद्धत्वात्' इति, तत् भगवत्पाणिनिवचनविरोधादनादेयम् । तदुक्तमाचार्यशबरस्वामिना 'असद्वादी हि कालायनः' इति । अत्र न जायते म्रियते वेति प्रतिज्ञा, कदाचिन्नायं भूत्वा भविता वा न भूय इति तदुपपादनं, अजो नित्य इति तदुपसंहारः, इति विभागः । आद्यन्तयोर्विकार-

५ भाष्योत्कर्षदीपिका ।

पदैः संबन्धनीयम् । न कदाचिज्जायते यतोऽयमात्मा न भूत्वा भूयः पुनर्भविता न, यस्माच्च भूत्वा भवनक्रियामनुभूय भूयोऽभविताऽभावं गन्ता वा न, तस्मान्न कदाचिम्रियते च । वाशब्दश्चार्थः । यद्वा अयं न पुनश्चो भूत्वा पुनर्भविता न अस्ति, विक्रियायोग्यो न च भवतीत्यर्थः । अस्मिन्पक्षे द्वितीयोऽपि वाशब्दश्चार्थः । उत्तरीत्या ना अयमिति च्छेदे पूर्वकारस्य म्रियत इत्यनेन संबन्धः । न अयमिति च्छेदे त्वेति बोध्यम् । भाष्यकृद्भिस्तु सुगमत्वाद्यमर्थत्वक्तः । यतो न जायतेऽतोऽजः यतो न म्रियतेऽतो नित्यः । ये त्वेन्ये—अस्तु तर्हि क्षणिकविज्ञानधारारूपः । तस्य विज्ञानवादिभिरजत्वनित्यत्वाभ्युपगमादित्याशङ्क्याह—भूत्वा भविता वा न भूय इति । अयमित्यनुवर्तते । अयं भूत्वा भूयो भविता न भूयो सकृद्भूत्वा भवितेति भवनक्रियाद्वयस्य क्त्वाप्रत्ययोक्तसमानकर्तृत्वधारिव साभिप्रायेण भूत्वैव भविता नतु भूत्वा स्थित्वा विनश्यति, तार्किकाणां हि विज्ञानं उत्पत्तिस्थितिनाशक्षणव्यापित्वात्,

६ श्रीधरीव्याख्या ।

चार्थः । नचायं भूत्वा उत्पद्य भविता भवति अस्तित्वं भजते । किंतु प्रागेव स्वतः सद्रूप इति जन्मानन्तरास्तित्वलक्षणद्वितीयविकारप्रतिषेधः । तत्र हेतुः यस्मादजः । यो हि जायते स जन्मान्तरमस्तित्वं भजते नतु यः स्वयमेवास्ति स भूयोऽप्यन्यदस्तित्वं भजन इत्यर्थः । नित्यः सर्वदैकरूप इति वृद्धिप्रतिषेधः । शाश्वतः शश्वद्भव इत्यपक्षप्रतिषेधः । पुराण इति विपरिणामप्रतिषेधः । पुरापि नव एव ननु

१ श्रीमच्छांकरभाष्यम् ।

यस्मान्न म्रियते तस्मान्नित्यश्च । यद्यप्याद्यन्तयोर्विक्रिययोः प्रतिषेधे सर्वा विक्रियाः प्रतिषिद्धा भवन्ति तथापि मध्यभाविनीनां विक्रियाणां स्वशब्देरेव तदर्थः प्रतिषेधः कर्तव्य इत्यनुक्तानामपि यौवनादिसमस्तविक्रियाणां प्रतिषेधो यथा स्यादित्याह—शाश्वत इत्यादिना । शाश्वत इत्यपक्षयलक्षणा विक्रिया प्रतिषिध्यते । शश्वद्भवः शाश्वतः । नापक्षीयते स्वरूपेण । निरवयवत्वाभिर्गुणत्वाच्च । नापि गुणक्षयेणापक्षयः । अपक्षयविपरीतापि वृद्धिलक्षणा विक्रिया प्रतिषिध्यते पुराण इति । यो ह्यवयवागमेनोपचीयते स वर्धतेऽभिनव इति चोच्यते । अयं त्वात्मा निरवयवत्वात्पुराणि नव एवेति पुराणो न वर्धत इत्यर्थः । तथा न हन्यते न विपरिणम्यते हन्यमाने विपरिणम्यमानेऽपि शरीरे ।

२ आनन्दगिरिव्याख्या ।

वशेषनाशाभावोऽपि सिध्यतीत्याह—यस्मादिति । ननु जन्मनाशयोर्निषेधे तदन्तर्गतानां विक्रियान्तराणामपि निषेधसिद्धेस्तन्निषेधार्थं न पृथक्प्रयतितव्यमिति तत्राह—यद्यपीति । स्वशब्दैः मध्यवर्तिविक्रियानिषेधवाचकैरिति यावत् । आर्थिकेऽपि निषेधे निषेधस्य सिद्धतया शाब्दो निषेधो न पृथगर्थवानित्याशङ्क्याह—अनुक्तानामिति । नित्यशब्देन शाश्वतशब्दस्य पौनरुक्त्यं परिहरन्त्याकरोति—शाश्वत इत्यादिना । अपक्षयो हि स्वरूपेण वा स्यादुणापचयतो वेति विकल्प्य क्रमेण दूषयति—नेत्यादिना । पुराणपदस्यागतार्थत्वं कथयति—अपक्षयेति । तदेव स्फुटयति—योहीति । न म्रियते वेत्यनेन चतुर्थपादस्य पौनरुक्त्यमाशङ्क्या व्याचष्टे—तथेत्यादिना । ननु हिंसार्थो हन्तिः श्रूयते

३ नीलकण्ठव्याख्या (चतुर्थरी) ।

यद्वा जन्ममरणहीनोऽपि धर्मान्तरविशिष्टः पूर्वं भूत्वा पुनर्धर्मान्तरविशिष्टो भविता इत्यपि न । भूत्वैव भविता नत्व-भूत्वेति योजना । आर्हता हि शरीरपरिमाणमात्मानमभ्युपगच्छन्तो नित्यसैवात्मनः क्रमेण व्युत्क्रमेण वा मशकमनु-जमतंगजशरीरप्राप्तौ परिमाणभेदं मन्यमाना भूतसैवात्मनो विशेषणीभूतपरिमाणभवनदौपचारिकं भवनमभ्युपगच्छन्ति तदपि न । शाश्वतत्वादेव उपचयापचयवतो मध्यमपरिमाणस्य वस्तुनो नित्यत्वायोगात् । अनेनैव सुखदुःखादिधर्मान्तरोत्पत्त्यात्मनो भाक्तं भूत्वा भवनं प्रत्याख्येयम् । नहि दुःखादिधर्मिणः स्वनाशमन्तरेणात्यन्तिकदुःखोच्छेदः संभवति । घटादौ यावद्रूपनाशदर्शनात् । नन्वजत्वं नित्यत्वं शाश्वतत्वं चाकाशेऽप्यस्ति अत आह—पुराण इति । पुरा वियदादिसृष्टेः प्रागपि नव एव । एतेन अपक्षयादिधर्माहित्यान्मुख्यमजत्वादिकं आत्मन एव, वियदादेस्त्वमुख्यं तदिति दर्शितम् । अतएव शरीरे हन्यमाने न हन्यते । भाष्ये तु वाशब्दश्चार्थः । न जायते म्रियते चेत्यर्थः । तत्रोपपत्तिः—अयं न भूत्वा अनुत्पद्य न भविता घटादिवदतो न जायते । अथवा नजः पूर्वान्वयित्वं न जायते

४ मधुसूदनीव्याख्या ।

योर्निषेधेन मध्यवर्तिविकाराणां तद्व्याप्यानां निषेधे जातेऽपि गमनादिविकाराणामनुक्तानामप्युपलक्षणयापक्षयश्च वृद्धिश्च स्वशब्देनैव निराक्रियते । तत्र कूटस्थनित्यत्वादात्मनो निर्गुणत्वाच्च न स्वरूपतो गुणतो वापक्षयः संभवतीत्युक्तं शाश्वत इति । शश्वत्सर्वदा भवति नापक्षीयते नापचीयत इत्यर्थः । यदि नापक्षीयते तर्हि वर्धतामिति नेत्याह—पुराण इति । पुरापि नव एकरूपो नत्वधुना नूतनां कांचिदवस्थामनुभवति । यो हि नूतनां कांचिदुपचयावस्थामनुभवति स वर्धत इत्युच्यते लोके । अयं तु सर्वदैकरूपत्वान्नोपचीयते नोपचीयते वेत्यर्थः । अस्तित्वविपरिणामौ तु जन्मविनाशान्तर्भू-

५ भाष्योत्कर्षदीपिका ।

त्रिक्षणावस्थायिविज्ञानवादिनां तु पूर्वस्य नाशक्षणे पुनोत्तरस्योत्पत्तिक्षणः सएव तस्य स्थितिक्षणश्चेति क्षणिकत्वाद्विज्ञानानां भवनक्रियाद्वयस्याव्यवधानाद्भूत्वा भवितेत्युक्तम् । तादृशोऽयं नेत्यादिवर्णयन्ति तैर्विकारनिषेधोपक्रममादिविरोधस्य परिहारः प्रदर्शनीयः । एतेनाजत्वाच्च जायते नित्यत्वाच्च म्रियते इत्यपि प्रयुक्तम् । नायं भूत्वेत्यादेर्हेतुत्वस्य भाष्यकारैः प्रदर्शितत्वेन न जायत इत्यादेरेव हेतुत्वौचित्यात् । एवं जन्मनाशास्तित्वरूपविकारत्रयं निराकृत्यावशिष्टान्विकाराभिराकरोति—शाश्वत इत्यादिना । शश्वद्भवः शाश्वत इत्यनेनापक्षयस्य निरवयवत्वाभिर्गुणत्वात् । पुरायभिनवः पुराण इत्यनेन वृद्धिरूपस्य हन्यमाने विपरिणम्यमाने शरीरे न हन्यते न विपरिणम्यत इत्यनेन विपरिणामस्य विकारस्य प्रतिषेधः । तथाच भाष्यम् ‘हन्तिरत्र विपरिणामार्थो द्रष्टव्योऽप्युनरुक्ततायै ।’ अस्मिन्श्लोके षट्भावविकारा लौकिकवस्तुविक्रिया आत्मनि प्रतिषिध्यन्ते । सर्वप्रकारविक्रियारहित आत्मेति वाक्यार्थः । यस्मादेवं

६ श्रीधरीव्याख्या ।

परिणामतो रूपान्तरं प्राप्य नवो भवतीत्यर्थः । यद्वा न भवितेत्यस्यानुपपन्नं कृत्वा भूयोऽधिकं यथा भवति तथा न भवतीति वृद्धिप्रतिषेधः । अजो नित्य इति चोभयवृद्धभावे हेतुरित्यपौनरुक्त्यम् । तदेव जायते अस्ति वर्धते परिणमते अपक्षीयते नश्यतीत्येवं यास्कादिभिर्वेद-

वेदाविनाशिनं नित्यं य एनमजमव्ययम् ।

कथं स पुरुषः पार्थ कं घातयति हन्ति कम् ॥ २१ ॥

१ श्रीमच्छांकरभाष्यम् ।

हन्तिरत्र विपरिणामार्थो द्रष्टव्योऽपुनरुक्ततायै न विपरिणम्यत इत्यर्थः । अस्मिन्मन्त्रे षड्भावविकारा लौकिकवस्तुविक्रिया आत्मनि प्रतिषिध्यन्ते । सर्वप्रकारविक्रियारहित आत्मेति वाक्यार्थः । यस्मादेवं तस्मादुभौ तौ न विजानीत इति पूर्वेण मन्त्रेणास्य संबन्धः ॥ २० ॥ 'य एनं वेत्ति हन्तारम्' इत्यनेन मन्त्रेण हननक्रियायाः कर्ता कर्म च न भवतीति प्रतिज्ञाय 'न जायत' इत्यनेनाविक्रियत्वे हेतुमुक्त्वा प्रतिज्ञातार्थमुपसंहरति—वेदाविनाशिनमिति । वेद विजानात्यविनाशिनमन्यभावविकार-

२ आनन्दगिरिव्याख्या ।

तत्कथं विपरिणामो निषिध्यते तत्राह—हन्तिरिति । हिंसार्थत्वसंभवे किमित्यर्थान्तरं हन्तेरिष्यते तत्राह—अपुनरुक्तताया इति । हिंसार्थत्वे मृतिनिषेधेन पौनरुक्त्यं स्यात्तन्निषेधार्थं विपरिणामार्थत्वमेष्टव्यमित्यर्थः । पूर्वावस्थात्यागेनावस्थान्तरापत्तिर्विपरिणामस्तदर्थश्चेदत्र हन्तिरिष्यते तदा निष्पन्नमर्थमाह—नेति । न जायत इत्यादिमन्त्रार्थमुपसंहरति—अस्मिन्निति । षण्णां विकाराणामात्मनि प्रतिषेधे फलितमाह—सर्वेति । आत्मनः सर्वविक्रियाराहित्येऽपि किमायातमित्याशङ्क्याह—यस्मादिति ॥ २० ॥ पूर्वश्लोकार्थस्यैवोत्तरत्रापि प्रतिभानात् पौनरुक्त्यमाशङ्क्य वृत्तानुवादपूर्वकमुत्तरश्लोकमवतारयति—य एनमित्यादिना । कर्तृत्वाद्यभिमानविरोधादद्वैतकूटस्थात्मनिश्चयसामर्थ्यात्प्राप्तं विदुषः संन्यासं विद्यापरिपाकार्थमभ्यनुजानाति—वेदेति । पदद्वयस्य पूर्वमेव पौनरुक्त्यपरिहारेपि प्रकारान्तरेणापौनरुक्त्य-

३ नीलकण्ठव्याख्या (चतुर्थी)

नवा श्रियत इति । यतो भूत्वा अभविता घटवद्विनाशी न अतो न श्रियत इति । शाश्वतः पुराण इत्येताभ्यामुपचयापचयौ निषिध्येते इति न हन्यते न विपरिणम्यत इति च व्याख्यातम् । केचिदेवमाहुः । न जायते श्रियत इति प्रतिज्ञा । कदाचिदित्यादिना तस्या उपपादनम् । अजइत्यादिरुपसंहार इति ॥ २० ॥ नायं हन्तीत्येतदुपपादयति—वेदेति । विनष्टं अदर्शनं गन्तुं शीलमस्येति विनाशि रज्जूरगतुल्यमुपाधिप्रयं स्थूलसूक्ष्मकारणशरीराख्यं ततोऽन्यं अविनाशिनम् । अतएव नित्यं नाशहीनम् । तत्र हेतुः अजम् । जन्मवान् हि अनित्यः अयं तु अजत्वाश्रित्यश्वेत्यर्थः । ननु विनाशिनः स्वकार्योपेक्षया अन्यत्वमजत्वं नित्यत्वं च सांख्याभिमतं प्रधाने तार्किकाभिमतं न भवति चास्ति । अत उक्तं अव्ययमिति । न व्येति पूर्वावस्थां त्यजतीत्यव्ययमपरिणामि । प्रधानं तु 'चलं गुणवृत्तम्' इति

४ मधुसूदनीव्याख्या ।

तत्तात्पर्यमिदं निषिद्धौ । यस्मादेवं सर्वविकारशून्य आत्मा तस्माच्छरीरे हन्यमाने तत्संबद्धोऽपि केनाप्युपायेन न हन्यते न हन्तुं शक्यत इत्युपसंहारः ॥ २० ॥ 'नायं हन्ति न हन्यते' इति प्रतिज्ञाय न हन्यत इत्युपपादितं, इदानीं न हन्तीत्युपपादयन्नुपसंहरति—न विनष्टं शीलं यस्य तमविनाशिनमन्यविकाररहितम् । तत्र हेतुः अव्ययं न विद्यते व्यजोऽवयवापचयो गुणापचयो वा यस्य तमव्ययम् । अवयवापचयेन गुणापचयेन वा विनाशदर्शनात्तदुभयरहितस्य न विनाशः संभवतीत्यर्थः ।

५ भाष्योत्कर्षदीपिका ।

तस्मादुभौ तौ न विजानीत इति पूर्वेण संबन्ध इति । एतेनास्तिविपरिणामौ जन्मविनाशान्तर्भूतत्वात्पृथङ्गं निषिद्धौ, यस्मादेतत्सर्वविकारशून्य आत्मा तस्माच्छरीरे हन्यमाने तत्संबद्धोऽपि केनाप्युपायेन न हन्यते न हन्तुं शक्यते इत्युपसंहार इति प्रयुक्तम् । आद्यन्तविकारयोर्निषेधे मध्यतनानां निषेधे द्विष्टोऽपि तेषामुपादानमवस्थान्तरक्रियान्तरोपलक्षणार्थम् ॥ २० ॥ 'नायं हन्ति न हन्यते' इति मन्त्रकृतां प्रतिज्ञां न जायत इति मन्त्रेणात्मनो विक्रियत्वकथनपरोपपाद्य स्वयमुपसंहरति—वेदेति । एतेन नै हन्ति न हन्यत इति प्रतिज्ञाय न हन्यत इत्युपपादितम् । इदानीं न हन्तीत्युपपादयतीति परास्तम् । कस्मादयमात्मा हननक्रियायाः कर्ता कर्म च न भवति अविक्रियत्वादित्याह द्वितीयेन मन्त्रेणैति स्वपूर्वग्रन्थविरोधादन्यथा मन्त्रे न्यूनतापत्तेश्च । एतेन नायं हन्ति न हन्यत इत्युक्तं तत्र न हन्यत इत्येतदुपपादयति न जायत इति, न हन्तीत्येतदुपपादयति वेदीत्यपि परास्तम् । एनं पूर्व-

६ श्रीधरीव्याख्या ।

वादिभिरुक्ताः षड्भावविकारा निरस्ताः । यदर्थमेते विकारा निरस्तास्तं प्रस्तुतं विनाशाभावमुपसंहरति, न हन्यते हन्यमाने शरीर इति ॥ २० ॥ अतएव हन्तृत्वाभावोऽपि पूर्वोक्तः प्रसिद्ध इत्याह—वेदेति । नित्यं बुद्धिशून्यम्, अव्ययमपश्यशून्यम्, अजमविना-

७ अभिनवगुप्ताचार्यव्याख्या ।

नभूत्वा अभविता अपि तु भूत्वैव । अतो न जायते न च श्रियते । यतो भूत्वा न नभविता अपि तु भवितैव ॥ २० ॥ वेदाविनाशिनमिति ।

१ मधुसूदनः.

२ मधुसूदनः.

३ नीलकण्ठः.

१ श्रीमच्छांकरभाष्यम् ।

रहितं नित्यं विपरिणामरहितं यो वेदेति संबन्धः । एनं पूर्वेण मन्त्रेणोक्तलक्षणमजं जन्मरहितव्ययमप-
क्षयरहितं कथं केन प्रकारेण स विद्वान् पुरुषोऽधिष्ठतो हन्ति हननक्रियां करोति, कथं वा घातयति
हन्तारं प्रयोजयति, न कथंचित्कंचिद्वन्ति न कथंचित्कंचिद्घातयतीत्युभयत्राक्षेप एवार्थः । प्रश्ना-
र्थसंभवात् हेत्वर्थस्याविक्रियत्वस्य च तुल्यत्वाद्विदुषः सर्वकर्मप्रतिषेध एव प्रकरणार्थोऽभिप्रेतो
भगवतः । हन्तेस्त्वाक्षेप उदाहरणार्थत्वेन, विदुषः कं कर्मासंभवे हेतुविशेषं पश्यन्कर्माण्या-

२ आनन्दगिरिव्याख्या ।

माह—अविनाशिनमित्यादिना । प्रश्नेऽपि संभवति किमिति नञ्छेनेन व्याख्यायते तत्राह—उभयत्रेति ।
उत्तरत्र प्रतिवचनादर्शनात्तत्र प्रश्नः संभवतीत्यर्थः । विवक्षितं प्रकरणार्थं निगमयति—हेत्वर्थस्येति । अविक्रियत्वं
हेत्वर्थस्य विदुषः सर्वकर्मनिषेधे समानत्वादिति यावत् । यदि विदुषः सर्वकर्मनिषेधोऽभिमतस्तीह किमिति
हन्यर्थ एवाक्षिप्यते तत्राह—हन्तेरिति । उक्तं हेतुमाक्षेपं पृच्छति—विदुष इति । अभिप्रायमप्रतिपद्यमानो

३ नीलकण्ठव्याख्या (चतुर्थी) ।

न्यायेन गुणसाम्यावस्थायामपि परिणममाणमेव सर्वदास्तीति तेषामभ्युपगमात् । आकाशस्यापि 'तस्माद्वा एतस्मादा-
त्मन आकाशः संभूतः' इति उत्पत्तिश्रवणादजत्वाभावादेव नाव्ययत्वम् । तादृशं आत्मानं यो वेद अपरोक्षीकरोति
स पुमान् कथं केन प्रकारेण कमन्यं घातयति हननक्रियायां प्रवर्तयति । कं वा हन्ति । न केनचित्प्रकारेण
कमपि घातयति न वा हन्तीत्यर्थः । द्वैताभावात् । तथाहि श्रुतिर्विद्यावस्थायां सर्वकारकव्यापारं निषेधति । 'यत्र

४ मधुसूदनीव्याख्या ।

ननु जन्यत्वेन विनाशित्वमनुमास्यामहे नेत्याह—अजमिति । न जायत इत्यजमाद्यविकारहितम् । तत्र हेतुः नित्यं
सर्वदा विद्यमानम् । प्रागविद्यमानस्य हि जन्म दृष्टं ननु सर्वदा सत इत्यभिप्रायः । अथवा अविनाशिनमबाध्यं सत्यमिति
यावत् । नित्यं सर्वव्यापकम् । तत्र हेतुः । अजमव्ययं जन्मविनाशशून्यं जायमानस्य विनश्यतश्च सर्वव्यापकत्वसत्यत्वयो-
रयोगात् । एवं सर्वविक्रियाशून्यं प्रकृतमेनं देहिन स्वमात्मानं यो वेद विजानाति शास्त्राचार्योपदेशाभ्यां साक्षात्करोति
अहं सर्वविक्रियाशून्यः सर्वभासकः सर्वद्वैतरहितः परमानन्दबोधरूप इति, स एवं विद्वान्पुरुषः पूर्णरूपः कं हन्ति कथं
हन्ति । किञ्चद आक्षेपे । न कमपि हन्ति न कथमपि हन्तीत्यर्थः । तथा कं घातयति । कमपि न घातयतीत्यर्थः ।
नहि सर्वविकारशून्यस्याकर्तृहर्तृहननक्रियायां कर्तृत्वं संभवति । तथाच श्रुतिः 'आत्मानं चेद्विजानीयादयमस्मीति पुरुषः ।
किमिच्छन्कस्य कामाय शरीरमनुसंज्वरेत्' इति । शुद्धमात्मानं विदुषस्तदज्ञाननिबन्धनाध्यासनिवृत्तौ तन्मूलरागद्वेषाद्यभावा-
त्कर्तृत्वभोक्तृत्वाद्यभावं दर्शयति । अयमभिप्रायो भगवतः । वस्तुगत्या कोऽपि न करोति न कारयति च किञ्चित् सर्ववि-

५ भाष्योत्कर्षदीपिका ।

मन्त्रेणोक्तस्वरूपमविनाशिनमन्यविकाररहितं नित्यमविपरिणामिनम् । अव्ययमपक्षयरहितं तत्र हेतुरजं जन्मरहितत्वात्सर्वविकारशून्यं
यो वेद जानाति सोऽविक्रियः स्वात्मदर्शी विद्वान्कं कथं घातयति हन्तारं प्रयोजयति, तथा कं हन्ति । न कथंचित्कंचिदपीत्यर्थः ।
तथा त्वमपि विद्वान्भूत्वा स्वयं हननकर्ता शिखण्ड्यादिप्रयोजकश्चेति कर्तृत्वकारयितुत्वे स्वस्मिन्माऽप्यारोपयेत्याशयः । ननु न
विनष्टं शीलमस्य तमविनाशिनमन्यविकाररहितं तत्र हेतुरव्ययं न विद्यते व्ययोऽव्ययवापचयो गुणापचयो वा यस्य तमव्ययं, अवय-
वापचयेन गुणापचयेन वा विनाशदर्शनात्तदुभयरहितस्य न विनाशः संभवतीत्यर्थः । ननु जन्यत्वे विनाशित्वमनुमास्यामहे
नेत्याह—अजमिति । न जायत इत्यजमाद्यविकाररहितं, तत्र हेतुर्नित्यं सर्वदा विद्यमानं, प्रागविद्यमानस्य हि जन्म दृष्टं ननु
सर्वदा सत इत्यभिप्रायः । अथवा विनाशिनमबाध्यं सत्यमिति यावत् । नित्यं सर्वव्यापकं, तत्र हेतुरजमव्ययं जन्मविनाशशून्यं
जायमानस्य विनश्यतश्च सर्वव्यापकत्वसत्यत्वयोरयोगात् । यैद्वान् विनष्टमदर्शनं गन्तुं शीलमस्येति विनाशि रज्ज्जुगत्युत्पत्तिमुपाधिचयं
स्थूलसूक्ष्मकारणशरीराख्यं ततोऽन्यमविनाशिनमत एव नित्यं नाशहीनं । तत्र हेतुः अजं । जन्मवान् हि अनित्यः अयं त्वजत्वाभिल-
श्रेयर्थः । ननु विनाशिनः स्वकार्यपेक्षयान्यत्वमजत्वं नित्यत्वं च सांख्याभिमतं प्रधाने, तार्किकाभिमतं नभसि चास्त्यत उक्तम-
व्ययमिति । न व्येति पूर्वावस्थां न त्यजतीत्यव्ययम् । परिणामि प्रधानं तु चरं गुणवृत्तमिति न्यायेन गुणसाम्यावस्थायामपि
परिणममाणमेव सर्वदास्तीति तेषामभ्युपगमात् । आकाशस्यापि 'तस्माद्वा एतस्मादात्मन आकाशः संभूतः' इत्युत्पत्तिश्रवणादन्त-
वत्त्वाभावादेव नाव्ययत्वमित्येवमाचार्यैः कृतो न व्याख्यातमिति चेत् सर्वविक्रियाशून्यमेनं यो वेदेति प्रकृताहसारिवाक्यार्थस्थ-
र्द्धमार्गेण सम्पक्वसंभवे द्विष्टकल्पनाया अन्याय्यत्वमभिप्रेत्येति गृहाण । तथाच एनं नित्यमविनाशिनं सदैव नाशरहितं नत्वा-
काशादिवद्ब्रह्मरदशायां नाशरहितं, अतएवाजं जन्मरहितं नित्यम्, अविनाशिनो जन्यत्वायोगात्, अतएवाव्ययं सदैकरसं यो

१ श्रीमच्छांकरभाष्याम् ।

क्षिपति भगवान्—कथं स पुरुष इति । ननुक्तमेवात्मनोऽविक्रियत्वं सर्वकर्मासंभवहेतुः कारणविशेषः, सत्यमुक्तो नतु स कारणविशेषोऽन्यत्वाद्विदुषोऽविक्रियत्वादात्मन इति । नह्यविक्रियं स्थाणुं विदितवतः कर्म न संभवतीति चेन्न । विदुष आत्मत्वात्, न देहादिसंघातस्य विद्वत्ता, अतः पारिशेष्यादसंहत आत्मा विद्वानविक्रिय इति तस्य विदुषः कर्मासंभवादाक्षेपो युक्तः—कथं स पुरुष इति । यथा बुद्ध्याद्याहतस्य शब्दाद्यर्थस्याविक्रिय एव सन्बुद्धिवृत्त्यविवेकविज्ञानेनाविद्योपलब्धात्मा

२ आनन्दगिरिव्याख्या ।

हेतुविशेषं पूर्वोक्तं स्मारयति—नन्विति । उक्तमङ्गीकृत्याक्षिपति—सत्यमिति । विदुषो विज्ञानात्मनो ब्रह्मणश्च वेद्यस्य विरुद्धधर्मत्वेन दहनतुहिनवद्भिन्नत्वाद्विदुषः सर्वकर्मेत्यागेनासौ कारणविशेषः स्यादित्याह—अन्यत्वादिति । अविक्रियत्वादिति चेदः । तथापि कूटस्थमविक्रियं ब्रह्म प्रतिपद्यमानस्य कुतो विक्रिया संभवेद्ब्रह्मप्रतिपत्तिविरोधादित्याशङ्क्याह—नहीति । ‘अयमात्मा ब्रह्म’ इत्यादिश्रुत्या समाधत्ते—न विदुष इति । किंच विद्वत्ता विशिष्टस्य वा केवलस्य वा । नाद्यः । विशिष्टस्य विद्वत्तायां विशेषणस्यापि तत्प्रसङ्गाच्च च विशेषणीभूतसंघातस्याचेतनत्वाद्विद्वत्ता युक्तेत्याह—न देहादीति । द्वितीये तु जीवब्रह्मविभागासिद्धिरित्याह—असंहत इति । किंच प्रामाणिकविरुद्धधर्मवत्त्वस्यासिद्धत्वात्प्रातिभासिकस्य च बिम्बप्रतिबिम्बयोरनैकान्त्याङ्गदानुमानायोगाजीवब्रह्मणोरभेदसिद्धिरित्यभिप्रेत्य फलितमाह—इति तस्येति । नन्वविक्रियस्य ब्रह्मस्वरूपतया सर्वकर्मासंभवे विदुषो विद्वत्तापि कथं संभवति नहि ब्रह्मणोऽविक्रियस्य विद्यालक्षणा विक्रिया स्वीक्रिया भवितुमर्हति तत्राह—यथेति । अदृष्टेन्द्रियादिसहकृतमन्तःकरणं प्रदीपप्रभावद्विपपर्यन्तं परिणतं बुद्धिवृत्तिरुच्यते । तत्र प्रतिबिम्बितं चैतन्यमभिव्यञ्जकबुद्धिवृत्त्यविवेकाद्विषयज्ञानमिति व्यवह्रियते । तेनात्मोपलब्धा कल्प्यते । तच्चाविद्याप्रयुक्तमिथ्यासंबन्धनिबन्धनं तथैवाध्यासिकसंबन्धेन ब्रह्मात्मैक्याभिव्यञ्जकवाक्योत्थबुद्धिवृत्तिद्वारा विद्वानात्मा व्यपदिश्यते, नच मिथ्या-

३ नीलकण्ठव्याख्या (चतुर्थी) ।

त्वस्य सर्वमात्मैवाभूत्तत्केन कं पश्येत्’ इत्यादि । अविद्यावस्थायामेव च सर्वकारकव्यवहारं दर्शयति । ‘यत्र हि द्वैतमिव भवति तदितर इतरं पश्यति’ इत्यादि । एतेन सर्वकारकोपमर्दिन्या विद्यायाः सर्वकारकसोपेक्षैः कर्मभिः सह समुच्चयो निरस्तः । परस्परविरुद्धस्वभावत्वेन शीतोष्णयोरिव द्वयोरैककार्यकारित्वस्य रथाश्वन्यायेनासंभवादित्य-

४ मधुसूदनीव्याख्या ।

क्रियाशून्यस्वभावत्वात्, परंतु स्वप्न इवाविद्यया कर्तृत्वादि कर्मात्मन्यभिमन्यते । तदुक्तं ‘उभौ तौ न विजानीतः’ इति । श्रुतिश्च ‘ध्यायतीव लेलायतीव’ इत्यादि । अतएव सर्वाणि शास्त्राण्यविद्वदधिकारिकाणि । विद्वान्नु समूलाध्यासबाधाप्राप्तमनि कर्तृत्वादिकमभिमन्यते स्थाणुस्वरूपं विद्वानिव चोरस्वम् । अतो विक्रियारहितत्वाद्वितीयत्वाच्च विद्वान् करोति कारयति चेत्युच्यते । तथाच श्रुतिः ‘विद्वान् विभेति कुतश्चन’ इति । अर्जुनो हि स्वस्मिन्कर्तृत्वं भगवति च कारयितुस्वमध्यस्य हिंसानिमित्तं दोषमुभयत्राप्याशङ्कते । भगवानपि विदिताभिप्रायो हन्ति घातयतीति तदुभयमाचिक्षेप । आत्मनि

५ भाष्योत्कर्षदीपिका ।

वेदेत्यर्थः । यद्वा एनं नित्यं, तत्र हेतुरविनाशिनं । अविनाशित्वे हेतुरजमव्ययमपश्यरहितम् । यद्वा एनमविनाशिनमजमव्ययं यो नित्यं सदैव वेदेत्यर्थः । अथवा वेद आ विनाशिनमिति चेदः । अज्ञानेनावृतत्वादासमन्ताददर्शनं गतमेनं यो नित्यं मच्चिदानन्दात्मना सदैव सन्तं अज्ञानावृतत्वाद्रज्ज्जलवत्तस्यासत्त्वाभावात् । तथा ज्ञानेन जातः क्षीण इति प्रतीयमानमप्यजं अव्ययं यो वेदेत्यादि यत्किंचित्कल्पनस्य बालैरप्यस्मदादिभिः सुकरत्वेन मार्गप्रदर्शकानां सर्वज्ञानां भाष्यकृतामुक्तकल्पनाकरणप्रयुक्ता न्यूनता न प्रदर्शनीयेति ध्येयम् । यत्त्वर्जुनो हि स्वस्मिन्कर्तृत्वं भगवति च कारयितुस्वमध्यस्य हिंसानिमित्तं दोषमुभयत्राप्याशङ्कते, भगवानपि विदिताभिप्रायो हन्ति घातयतीति तदुभयमाचिक्षेप । आत्मनि कर्तृत्वं मयि च कारयितुस्वमारोप्य प्रत्यवायशङ्कां मार्काणीरित्यभिप्राय इति कैश्चिर्दुर्लभैः । आत्मज्ञानरहितस्य हिंसानिवन्धनपापभयात् स्वधर्माधुक्ताभिवृत्तस्यार्जुनस्यात्मस्वरूपतदुपायभूतधर्मबोधनपरेण गीताशास्त्रेण सर्वेणापि बोधनं भगवता क्रियत इति स्पष्टप्रतिपत्त्या आशङ्कते । शङ्कां मा कार्यारित्यस्य निरर्पकत्वात्, य इति मन्त्रोत्पापकाया अस्याः शङ्काया असंभवस्य तत्रैवोक्तत्वाच्च । हननक्रियानिवेधः क्रियामात्रनिषेधस्योपलक्षणार्थः । असंहतस्यात्मस्वरूपस्य विदुषः कर्मासंभवात्प्रबलप्रारब्धवशाद्विधातुवृत्त्या कर्मसंभवेऽपि तस्य कर्तृत्वाभिमानाभावेन कर्मणां फलाजनकत्वाद्वस्तुगत्या तेषामसंभवस्य सुवचत्वात् । तस्मात्फलाभिसंधिकर्तृत्वाभिमानपूर्वको ज्ञस्य कर्मणि मुख्योऽधिकारः । ननु विद्यायामप्यविदुष एवाधिकारः । तथाच भाष्यं ‘तमेतमविद्यात्पमात्मानात्मनोरितरेतराध्यासं पुरस्कृत्य सर्वे प्रमाणप्रमेयव्यवहारा लौकिका वैदिकाश्च प्रवृत्ताः सर्वाणि च शास्त्राणि विधिप्रतिषेधमोक्षपराणि कथं पुनरविद्यावद्विषयाणि प्रत्यक्षादीनि प्रमाणानि शास्त्राणि चेति ।

१ श्रीमच्छांकरभाष्यम् ।

कल्प्यते एवमेवात्मानात्मविवेकज्ञानेन बुद्धिवृत्त्या विद्यया सत्यरूपयैव परमार्थतोऽविक्रिय एवात्मा विद्वानुच्यते । विदुषः कर्मासंभववचनाद् यानि कर्माणि शास्त्रेण विधीयन्ते तान्यविदुषो विहितानीति भगवतो निश्चयोऽवगम्यते । ननु विद्याप्यविदुष एव विधीयते विदितविद्यस्य पिष्टपेषणवद्विद्याविधानानर्थक्यात्, तत्राविदुषः कर्माणि विधीयन्ते न विदुष इति विशेषो नोपपद्यते । न, अनुष्ठेयस्य भावाभावविशेषोपपत्तेः । अग्निहोत्रादिविध्यर्थज्ञानोत्तरकालमग्निहोत्रादिकर्मनेकसाधनोपसंहारपूर्वकमनुष्ठेयं कर्ताहं मम कर्तव्यमित्येवंप्रकारकविज्ञानवतोऽविदुषो यथानुष्ठेयं भवति ननु तथा न जायत इत्याद्यात्मस्वरूपविध्यर्थज्ञानोत्तरकालभावि किञ्चिदनुष्ठेयं भवति । किंतु नाहं कर्ता न भोक्तेत्याद्यात्मैकत्वाकर्तृत्वादिविषयज्ञानादन्यन्नोत्पद्यत इत्येष विशेष उपपद्यते । यः पुनः कर्ताहमिति वेत्यात्मानं तस्य ममेदं कर्तव्यमित्यवश्यंभाविनी बुद्धिः स्यात्तदपेक्षया सोऽधिक्रियत इति तं प्रति कर्माणि संभवन्ति । स चाविद्वान् 'उभौ तौ न विजानीतः' इति वचनाद् विशेषितस्य च विदुषः कर्माक्षेपवचनात् 'कथं स पुरुषः' इति । तस्माद्विशेषितस्याविक्रियात्मदर्शिनो विदुषो मुमुक्षोश्च सर्वकर्मसंन्यास एवाधिकारः । अतएव भगवान्भारायणः सांख्यान्विदुषोऽविदुषश्च कर्मिणः प्रविभज्य द्वे निष्ठे ग्राहयति 'ज्ञानयोगेन सांख्यानां कर्मयोगेन योगिनाम्' इति । तथाच पुत्रायाह भगवान्यासो 'द्वाविमा-

२ आनन्दगिरिव्याख्या ।

संबन्धेन पारमार्थिकाविक्रियत्वविहतिरस्तीत्यर्थः । अहं ब्रह्मेति बुद्धिवृत्तेर्मोक्षावस्थायामपि भावादात्मनः सविशेषत्वमाशङ्क्य तस्या यावदुपाधिसत्त्वमेवेत्याह—असत्येति । ननु कूटस्थस्यात्मनो मिथ्याविद्यावत्त्वेऽपि तस्य कर्माधिकारित्वत्तौ कस्य कर्माणि विधीयन्ते, नहि निरधिकाराणां तेषां विधिरित्याशङ्क्याह—विदुष इति । कर्माण्यविदुषो विहितानीति विशेषमाक्षिपति—नन्विति । कर्मविधानमविदुषो विदुषश्च विद्याविधानमिति विभागो का हानिरित्याशङ्क्याह—विदितेति । विद्याया विदितत्वं लब्धत्वम् । कर्मविधिरविदुषो विदुषो विद्याविधिरिति विभागासंभवे फलितमाह—तत्रेति । धर्मज्ञानानन्तरमनुष्ठेयस्य भावात् ब्रह्मज्ञानोत्तरकालं च तदभावाद् ब्रह्मज्ञानहीनस्यैव कर्मविधिरिति समाधत्ते—नानुष्ठेयस्येति । विशेषोपपत्तिमेव प्रपञ्चयति—अग्निहोत्रादीति । ननु देहादिव्यतिरेकात्मज्ञानं विना पारलौकिकेषु कर्मसु प्रवृत्तेरनुपपत्तेस्तथाविधज्ञानवता कर्मानुष्ठेयमिति चेत्तत्राह—कर्ताहमिति । आत्मनि कर्ता भोक्तेत्येवं विज्ञानवत्त्वेऽपि ब्रह्मज्ञानविहीनत्वेनाविदुषोऽनुष्ठेयं कर्मैत्यर्थः । देहादिव्यतिरेकज्ञानवद्ब्रह्मज्ञानमपि ज्ञानत्वाविशेषात् कर्मप्रवृत्तानुपपत्तिरित्याशङ्क्याह—नन्विति । अनुष्ठेयविरोधित्वादविक्रियात्मज्ञानस्येति शेषः । ननु ब्रह्मात्मैकत्वज्ञानादुत्तरकालमपि कर्ताहमित्यादिज्ञानोत्पत्तौ कर्मविधिः सावकाशः स्यादिति नेत्याह—नाहमिति । कारणाभावादिति शेषः । कर्तृत्वादिज्ञानमन्यदित्युक्तम् । अनुष्ठानाननुष्ठानयोरुक्तविशेषादविदुषोऽनुष्ठानं विदुषो नेत्युपसंहरति—इत्येष इति । नन्वात्मविदो न चेदनुष्ठेयं किञ्चिदस्ति कथं तर्हि विद्वान्यजेतेत्यादिशास्त्राच्च प्रति कर्माणि विधीयन्ते तत्राह—यः पुनरिति । आत्मनि कर्तृत्वादिज्ञानापेक्षया कर्मस्वधिकृतत्वज्ञाने तथाविधं पुरुषं प्रति कर्माणि विधीयन्ते । स च प्राचीनवचनादविद्वानेवेति निश्चीयते । न खल्वकर्तृत्वादिज्ञानवत्तद्विपरीतकर्तृत्वादिज्ञानद्वारा कर्मसु प्रवृत्तिरित्यर्थः । कर्मासंभवे ब्रह्मविदो हेत्वन्तरमाह—विशेषितस्येति । 'वेदाविनाशम्' इत्यादिनेति शेषः । यद्यपि विदुषो नास्ति कर्म तथापि विविदिषोः स्यादित्याशङ्क्याह—तस्मादिति । विद्यया विरुद्धत्वादिव्यमाणमोक्षप्रतिपक्षत्वाच्च कर्मणामित्यर्थः । यद्यपि मुमुक्षोराश्रमकर्माण्यपेक्षितानि तथापि विद्यातत्फलाभ्यामविरुद्धान्येव तान्यभ्युपगतान्यन्यथा विविदिषासंन्यासविधिविरोधादित्यभिप्रेत्योक्तेऽर्थे भगवतोऽनुमतिमाह—अतएवेति । विदुषो विविदिषोश्च संन्यासेऽधिकारोऽविदुषस्तु कर्मेणीति विभागस्येष्टत्वादित्यर्थः । अधिकारिभेदेन निष्ठाद्वयं भगवता वेदव्यासेनापि दर्शितमित्याह—तथाचेति । अध्ययनविधिना स्वाध्यायपाठे त्रैवर्णिकस्य प्रवृत्त्यनन्तरं तत्र क्रियामार्गो ज्ञानमार्गश्चेति द्वौ मार्गावधिकारिभेदेनावेदितवित्यर्थः । आदिशब्दाद् 'यत्र वेदाः प्रतिष्ठिताः' इत्यादि गृह्यते । उक्त-

४ मधुसूदनीव्याख्या ।

कर्तृत्वं मयि च कारयितृत्वमारोप्य प्रत्यवायशङ्कां माकार्षीरित्यभिप्रायः । अविक्रियत्वप्रदर्शनेनात्मनः कर्तृत्वप्रतिषेधात्सर्वकर्माक्षेपं भगवद्भिप्रेते हन्तिरुपलक्षणार्थः पुरःस्कृतिकत्वात्, प्रतिषेधहेतुस्तुल्यत्वात्कर्मान्तराभ्यनुज्ञानुपपत्तेः । तथाच

५ भाष्योत्कर्षदीपिका ।

उच्यते देहेन्द्रियादिबन्धमभिमानहीनस्य प्रमातृत्वानुपपत्तौ प्रमाणप्रवृत्त्यनुपपत्तेरित्यादि । अयमर्थः—प्रमातृत्वं हि प्रमां हि प्रति कर्तृत्वं तच्च स्वातन्त्र्यं, स्वातन्त्र्यं च इतरकारकाप्रयोज्यस्य प्रमातुः समस्तकारकप्रयोजकत्वं तदनेन प्रमाणं प्रयोजनीयं, नच स्वव्यापारमन्तरेण करणं प्रयोक्तुं शक्यते इति । नहि कूटस्थनित्यश्चिदात्मा परिणामी स्वतो व्यापाकान्भवितुमर्हति, तस्माद्वा-

१ श्रीमच्छांकरभाष्यम् ।

वथ पन्थानौ' इत्यादि । तथाच क्रियापथश्चैव पुरस्तात्पश्चात्संन्यासश्चेत्येतमेव विभागं पुनः पुनर्दर्शयिष्यति भगवान् । अतस्त्वविदहंकारविमूढात्मा कर्ताहमिति मन्यते, तत्त्ववित्तु नाहं करोमीति । तथाच सर्वकर्माणि मनसा संन्यस्यास्त इत्यादि । तत्र केचित्पण्डितमन्या वदन्ति । जन्मादिषड्भावविक्रियारहितोऽविक्रियोऽकर्तृकोऽहमात्मेति न कस्यचिज्ज्ञानमुत्पद्यते यस्मिन्सति सर्वकर्मसंन्यास उपदिश्यते । तन्न । न जायत इत्यादिशास्त्रोपदेशानर्थक्यप्रसङ्गात् । यथाच शास्त्रोपदेशसामर्थ्याद्धर्मास्तित्वविज्ञानं कर्तुंश्च देहान्तरसंबन्धज्ञानं चोत्पद्यते । तथा शास्त्रात्तस्यैवात्मनोऽविक्रियत्वाकर्तृत्वैकत्वादिविज्ञानं कस्मान्नोपपद्यत इति प्रष्टव्यास्ते । करणागोचरत्वादिति चेन्न । 'मनसैवानुद्रष्टव्यम्' इति श्रुतेः । शास्त्राचार्योपदेशजनितशमदमादिसंस्कृतं मन आत्मदर्शने कारणं । तथाच तदधिगमायानुमान आगमे च सति ज्ञानं नोत्पद्यत इति साहसमात्रमेतत् । ज्ञानं चोत्पद्यमानं तद्विपरीतमज्ञानमवश्यं बाधत इत्यभ्युपगन्तव्यं, तच्चाज्ञानं दर्शितं हन्ताहं हतोऽसीत्युभौ तौ न विजानीत इति, अत्र चात्मनो हननक्रियायाः कर्तृत्वं, कर्मत्वं हेतुर्कर्तृत्वं चाज्ञानकृतं दर्शितं । तच्च सर्वक्रियास्वपि समानं कर्तृत्वादेरविद्याकृतत्वमविक्रियत्वादात्मनः । विक्रियावान्हि

२ आनन्दगिरिव्याख्या ।

योर्मागोस्तुल्यतां परिहर्तुमुदाहरणान्तरमाह—तथेति । बुद्धिबुद्धिद्वारा कर्मतत्फलयोर्वैराग्योदयात्पूर्वं कर्ममार्गो विहितो विरक्तस्य पुनः संन्यासपूर्वको ज्ञानमार्गो दर्शितः । स चेतस्मादतिशयशालीति श्रुतमित्यर्थः । उक्ते विभागे पुनरपि वाक्यशेषानुकूल्यमादर्शयति—एवमेवेति । अहंकारविमूढात्मेत्यस्य व्याख्यानं—अतस्त्वविदिति । तत्त्ववित्त्विति श्लोकमवतार्य तात्पर्यार्थं संगृह्णाति—नाहमिति । पूर्वेण क्रियापदेनेतिशब्दः संबध्यते । विरक्तमधिकृत्य वाक्यान्तरं पठति—तथाचेति । आदिशब्दस्तस्यैव श्लोकस्य शेषसंग्रहार्थः । अविक्रियात्मज्ञानात्कर्मसंन्यासे दर्शिते मीमांसकमतमुत्थापयति—तत्रेति । आत्मनो ज्ञानक्रियाशक्त्याधारत्वेनाविक्रियत्वाभावादविक्रियात्मज्ञानं संन्यासकारणीभूतं न संभवतीत्यर्थः । यथोक्तज्ञानाभावो विषयाभावाद्वा मानाभावाद्देति विकल्प्याद्यं दूषयति—नेत्यादिना । न तावदविक्रियात्माभावो न जायते न्रियते वेत्यादिशास्त्रस्यासवाक्यतया प्रमाणस्यान्तरेण कारणमानार्थक्यायोगादित्यर्थः । द्वितीयं प्रत्याह—यथाचेति । पारलौकिककर्मविधिसामर्थ्यसिद्धं विज्ञानमुदाहरति—कर्तुंश्चेति । कर्मकाण्डादज्ञाते धर्मादौ विज्ञानोत्पत्तिवज्ज्ञानकाण्डादज्ञाते ब्रह्मात्मनि विज्ञानोत्पत्तिरविरुद्धा प्रमाणत्वाविशेषादित्यर्थः । ज्ञानस्य मनःसंयोगजन्यत्वादात्मनश्च श्रुत्या मनोगोचरत्वनिरासाल्नात्मज्ञाने साधनमस्तीति शङ्कते—करणेति । श्रुतिमाश्रित्य परिहरति—न । मनसेति । तत्त्वमस्यादिवाक्योत्थमनोवृत्त्यैव शास्त्राचार्योपदेशमनुसृत्य द्रष्टव्यं तत्त्वमिति श्रूयते, स्वरूपेण स्वप्रकाशमपि ब्रह्मात्मवस्तु वाक्योत्थबुद्धिवृत्त्यभिव्यक्तं सविकल्पकव्यवहारालम्बनं भवतीति मनोगोचरवोपचारादसिद्धं करणागोचरत्वमित्यर्थः । कथं तर्हि ब्रह्मात्मनो मनोविषयत्वनिषेधश्रुतिरित्याशङ्क्यासंस्कृतमनोवृत्त्यविषयत्वविषयासेति मन्वानः सन्नाह—शास्त्रेति । सत्यपि श्रुत्यादौ तदनुग्राहकाभावात्तात्स्यकमविक्रियात्मकज्ञानमुत्पत्तुमर्हतीत्याशङ्क्याह—तथेति । तस्याविक्रियस्यात्मनोऽधिगत्यर्थं, विमतो विकारो नात्मधर्मो विकारत्वाद्भयाभिमतविकारवदित्यनुमाने पूर्वोक्तश्रुतिस्मृतिरूपागमे च सत्येव तस्मिन्नोत्पद्यते ज्ञानमिति वचः साहसमात्रं, सत्येव माने मेयं न भातीतिवदित्यर्थः । ननु यथोक्तं ज्ञानमुत्पन्नमपि हानायोपादानाय वा न भवतीति कुतोऽस्य फलवत्त्वं तत्राह—ज्ञानंचेति । अवश्यमिति । प्रकाशप्रवृत्तेस्तमोनिवृत्तिव्यतिरेकेणानुपपत्तिवदात्माज्ञाननिवृत्तिमन्तरेणात्मज्ञानोत्पत्तेरनुपपत्तेरित्यर्थः । नन्वज्ञानस्य ज्ञानप्रागभावत्वात्तन्निवृत्तिरेव ज्ञानं ननु तन्निवर्तकमिति तत्राह—तच्चेति । कथं पुनर्भगवतापि ज्ञानाभावातिरिक्तमज्ञानं दर्शितमित्याशङ्क्याह—अत्रचेति । विमतं ज्ञानाभावो न भवत्युपादानत्वान्मृदादिवदिति भावः । ननु हननक्रियाया न हिंस्यादिति निषिद्धत्वात् तत्कर्तृत्वादेरज्ञानकृतत्वेऽपि विहितक्रियाकर्तृत्वादेनं तथात्वमिति नेत्याह—तच्चेति । न तावदात्मनि कर्तृत्वादित्यस्य अमुक्तिप्रसङ्गाच्चानित्यमपि निरुपादानं भावकार्योपादाननियमाच्च चानात्मा तदुपादानमात्मनि तत्प्रतिभानाच्च चात्मैव तदुपादानं कूटस्थस्य तस्याविद्यां विना तदयोगादित्याह—अविक्रियत्वादिति । कर्तृत्वाभावेऽपि कारयितृत्वं स्यादित्याशङ्क्याह—विक्रि-

३ नीलकण्ठव्याख्या (चतुर्थरी) ।

न्यत्र विस्तरः । मादृशानां ज्ञानिनां व्युत्थानकाले अविद्यालेशानुवृत्त्या घातयितुंवादेः प्रसक्तावपि विषया तस्य

५ भाष्योत्कर्षदीपिका ।

पारबद्धादितादात्म्याभ्यासाद्यापारवत्तया प्रमाणमधिष्ठानमर्हतीति भवत्यविद्यावत्पुरुषविषयत्वमविद्यावत्पुरुषाश्रयत्वं प्रमाणानामिति चेत्तत्त्वम् । तथापि कर्मनियोगार्थोपाधानन्तरमहं कर्ता ममेदं कर्तव्यमित्येवंप्रकारज्ञानवनोऽनेकमाधनोपसंहारपूर्वकं यथाकर्मा-

१ श्रीमच्छांकरभाष्यम् ।

कर्तात्मनः कर्मभूतमन्यं प्रयोजयति कुर्विति । तदेतद्विशेषेण विदुषः सर्वक्रियासु कर्तृत्वं हेतुकर्तृत्वं च प्रतिषेधति भगवान् विदुषः कर्माधिकाराभावप्रदर्शनार्थं 'वेदाविनाशिनं' 'कथं स पुरुष' इत्यादिना । क पुनर्विदुषोऽधिकार इत्येतदुक्तं पूर्वमेव 'ज्ञानयोगेन सांख्यानाम्' इति । तथाच सर्वकर्मसंन्यासं वक्ष्यति 'सर्वकर्माणि मनसा' इत्यादिना । ननु मनसेति वचनाच्च वाचिकानां कायिकानां च संन्यास इति चेन्न, सर्वकर्माणीति विशेषितत्वात् । मानसानामेव सर्वकर्मणामिति चेन्न, मनोव्यापारपूर्वकत्वाद्वाक्कायव्यापाराणां मनोव्यापाराभावे तदनुपपत्तेः । शास्त्रीयाणां वाक्कायकर्मणां कारणानि मानसानि वर्जयित्वा न्यानि 'सर्वकर्माणि मनसा संन्यसेदिति चेन्न । 'नैव कुर्वन्न कारयन्' इति विशेषणात् । सर्वकर्मसंन्यासोऽयं भगवतोक्तो मरिष्यतो न जीवत इति चेन्न । 'नवद्वारे पुरे देह्यास्ते' इति विशेषणानुपपत्तेः । नहि सर्वकर्मसंन्यासेन मृतस्य तदेहे आसनं संभवति । अकुर्वतोऽकारयतश्च देहे संन्यसेति संबन्धो न देहे आस्त इति चेन्न । सर्वत्रात्मनोऽविक्रियत्वावधारणात् । आसनक्रियायाश्चाधिकरणापेक्षत्वात्तदनपेक्षत्वाच्च संन्यासस्य । संपूर्वस्तु न्यासशब्दस्यागार्थो न निक्षेपार्थः । तस्माद्वीताशास्त्रात्मज्ञानवतः संन्यास एवाधिकारो न

२ आनन्दगिरिव्याख्या ।

यावानिति । आत्मनि कर्तृत्वादिप्रतिभानस्यानाद्यनिर्वाच्यमज्ञानमुपादानं तन्निवृत्तिश्च तत्त्वज्ञानादित्युक्तम्, इदानीं कर्तृत्वकारयितृत्वयोरविद्याकृतत्वे भगवतोऽनुमतिं दर्शयति—तदेतदिति । विदुषो यदि कर्माधिकाराभावो भगवतोऽभिमतस्तीह कुत्र तस्य जीवतोऽधिकारः स्यादिति पृच्छति—क पुनरिति । ज्ञाननिष्ठायामित्युक्तं स्मारयति—उक्तमिति । तदङ्गभूते सर्वकर्मसंन्यासे च तस्याधिकारोऽस्तीत्याह—तथेति । वक्ष्यमाणे वाक्ये सर्वकर्मसंन्यासो न प्रतिभाति । मानसानामेव कर्मणां विशेषणवशात्सायागवगमादिति शङ्कते—नन्विति । विशेषणान्तरमाश्रित्य दूषयति—न सर्वेति । मनसेतिविशेषणान्मानसेष्वेव कर्मसु सर्वशब्दः संकुचितः स्यादिति शङ्कते—मानसानामिति । सर्वात्मना मनोव्यापारत्यागे व्यापारान्तराणामनुपपत्तेः सर्वकर्मसंन्यासः सिध्यतीति परिहरति—नेत्यादिना । मानसेष्वपि कर्मसु संन्यासे संकोचान्न वागादिव्यापारानुपपत्तिरिति शङ्कते—शास्त्रीयानामिति । अन्यानीति । अशास्त्रीयवाक्कायकर्मकारणान्यशास्त्रीयाणि मानसानि तानि च सर्वाणि कर्माणीत्यर्थः । वाक्यशेषमादाय दूषयति—न । नैवेति । नहि विवेकबुद्ध्या सर्वाणि कर्माण्यशास्त्रीयाणि संन्यस्य तिष्ठतीति युक्तं नैव कुर्वन्नित्यादिविशेषणस्य विवेकबुद्धेश्च त्यागहेतोस्तुल्यत्वादित्यर्थः । भगवदभिमतसर्वकर्मसंन्यासस्यावस्थाविशेषे संकोचं दर्शयन्नाशङ्कते—मरिष्यत इति । संन्यासो जीवदवस्थायामेवात्र विवक्षित इत्यत्र लिङ्गं दर्शयन्नुत्तरमाह—न । नवेति । अनुपपत्तिमेव स्फोरयति—नहीति । अन्वयविशेषान्वाख्यानेन लिङ्गासिद्धिं चोदयति—अकुर्वत इति । विवेकवशादशेषाण्यपि कर्माणि देहे यथोक्ते निक्षिप्याकुर्वन्नकारयन् च विद्वानवतिष्ठते । तथाच देहे कर्माणि संन्यस्याकुर्वतोऽकारयतश्च सुखमासनमिति संबन्धसंभवाद् विशेषणस्य सति देहे कर्मत्यागविषयत्वाभावाज्जीवतः सर्वकर्मत्यागो नास्तीत्यर्थः । अथवा कुर्वत इत्यादि पूर्वत्रैव संबन्धनीयं, लिङ्गासिद्धिचोचं तु देहे संन्यस्येत्यारभ्योन्नेयम् । आत्मनः सर्वत्राविक्रियत्वनिर्धारणाद्देहसंबन्धमन्तरेण कर्तृत्वकारयितृत्वाप्राप्तेरप्राप्तप्रतिषेधप्रसङ्गपरिहारार्थमस्सदुक्त एव संबन्धः साधीयानिति समाधत्ते—न सर्वत्रेति । श्रुतिषु स्मृतिषु चेत्यर्थः । किंच संबन्धस्याकाङ्क्षासंनिधियोग्यताधीनत्वादाकाङ्क्षावशादसदभिमतसंबन्धसिद्धिरित्याह—आसनेनेति । भवदिष्टसु संबन्धो न सिद्ध्यत्याकाङ्क्षाभावादित्याह—तदनपेक्षत्वाच्चेति । संन्यासशब्दस्य निक्षेपार्थत्वात्तस्य चाधिकरणसापेक्षत्वादसदिष्टसंबन्धसिद्धिरित्याह—संपूर्वस्त्विति । अन्ययोपसर्गवैयर्थ्यादित्यर्थः । मनसा विवेकविज्ञानेन सर्वकर्माणि परित्यज्यास्ते देहे विद्वानित्यस्यैव संबन्धस्य साधुत्वं मत्वोपसंहरति—तस्मादिति । सर्वव्यापारोपरमात्मनः संन्यासस्याविक्रियात्मज्ञानाविरोधित्वात् प्रयोजकज्ञानवतो वैधे संन्यासेऽधिकारः, सम्यग्ज्ञानवतस्त्ववैधे

३ नीलकण्ठव्याख्या (चतुर्थी) ।

बाधितत्वादागामिकर्मणामश्लेषाच्च न दोषः । तथाच वक्ष्यते 'हृत्वापि स इमाँल्लोकान्न हन्ति न निबध्यते' इति

४ मधुसूदनीव्याख्या ।

वक्ष्यति 'तस्य कार्यं न विद्यते' इति । अतोऽत्र हननमात्राक्षेपेण कर्मान्तरं भगवताभ्यनुज्ञायत इति मूढजनजल्पितमपा-

५ भाष्योत्कर्षदीपिका ।

नुष्ठेयं न तथा न जायत इत्यादावात्मस्वरूपविध्यज्ञानानन्तरं किंचिदनुष्ठेयं भवति, किंतु नाहं कर्ता न भोक्तादिज्ञानद्वया-

६ श्रीधरीव्याख्या ।

शिनं च यो वेद स पुरुषः कं हन्ति कथं वा हन्ति । एवंभूतस्य वधे साधनाभावात् । तथा स्वयं प्रयोजको भूत्वाऽन्येन कं घातयति ।

वासांसि जीर्णानि यथा विहाय नवानि गृह्णाति नरोऽपराणि ।
तथा शरीराणि विहाय जीर्णान्यन्यानि संयाति नवानि देही ॥ २२ ॥

१ श्रीमच्छांकरभाष्यम् ।

कर्मणीति तत्रतत्रोपरिष्ठादात्मज्ञानप्रकरणे दर्शयिष्यामः ॥ २१ ॥ प्रकृतं तु वक्ष्यामः, तत्रात्मनोऽविनाशित्वं प्रतिज्ञातं तत्किमिवेत्युच्यते—वासांसीति । वासांसि वस्त्राणि जीर्णानि दुर्बलतां गतानि यथा लोके विहाय परित्यज्य नवान्यभिनवानि गृह्णात्युपादत्ते नरः पुरुषोऽपराण्यन्यानि तथा तद्व-

२ आनन्दगिरिव्याख्या ।

स्वाभाविके फलात्मनीति विभागमभ्युपेत्योक्तेश्च वाक्यशेषानुगुण्यं दर्शयति—इति तत्र तत्रेति ॥ २१ ॥ आत्मनोऽविक्रियत्वेन कर्मासंभवं प्रतिपाद्याविक्रियत्वहेतुसमर्थनार्थमेवोत्तरग्रन्थमवतारयति—प्रकृतं त्विति । किं तत्प्रकृतमिति शङ्कमानं प्रत्याह—तत्रेति । अविनाशित्वमित्युपलक्षणमविक्रियत्वमित्यर्थः । तदेव दृष्टान्तेन स्पष्टयितुमुत्तरश्लोकमुत्थापयति—तदित्यादिना । आत्मनः स्वतो विक्रियाभावेऽपि पुरातनदेहत्यागे नूतनदेहोपादाने च विक्रियावत्त्वध्रौव्यादविक्रियत्वमसिद्धमिति चेत्तत्राह—वासांसीति । शरीराणि जीर्णानि वयोहानिं गतानि वलीपलितदिसंगतानीत्यर्थः । वाससां पुरातनानां परित्यागे नवानां चोपादाने त्यागोपादानकर्तृभूतलौकिकपुरुषस्याप्यविकारित्वेनैकरूपत्ववदात्मनो

३ नीलकण्ठव्याख्या (चतुर्थरी) ।

॥ २१ ॥ ननु 'ब्राह्मणो यजेत जातपुत्रः कृष्णकेशोऽग्नीनादधीत' इति आत्मानं वयोवर्णादिविशेषणवन्तमेवाधिकृत्य कर्मविधयः प्रवर्तन्ते तेन नीलादुत्पलमिव देहादन्य आत्मावधारयितुं न शक्यत इत्याशङ्क्याह—वासांसीति । दण्डी प्रैषानन्वाहेति दण्डस्य विशेषणत्वेऽपि न प्रैषानुवक्तृस्वरूपान्तर्गतत्वम्, एवं ब्राह्मणत्वादेरपि न स्वर्गकामस्वरूपान्तर्गतत्वमिति वक्ष्यदेवदत्तयोरिव जडाजडयोर्देहात्मनोरत्यन्तविलक्षणत्वमस्तीति वस्त्रनाशेन देवदत्तनाशं मन्वानस्येव

४ मधुसूदनीव्याख्या ।

स्तम् । तस्माद्युध्यत्वेत्यत्र हननस्य भगवताभ्यनुज्ञानात्, वास्तवकर्तृत्वाद्यभावस्य कर्ममात्रे समत्वादिति दिक् ॥ २१ ॥ नन्वेवमात्मनो विनाशित्वाभावेऽपि देहानां विनाशित्वाद्युद्धस्य च तन्नाशकत्वात्कथं भीष्मादिदेहानामनेकसुकृतसाधनानां मया युद्धेन विनाशः कार्य इत्याशङ्काया उत्तरं जीर्णानि विहाय वस्त्राणि नवानि गृह्णाति विक्रियाशून्य एव नरो यथेत्येतावतैव निर्वाहे अपराणीति विशेषणमुक्तर्थातिशयव्यापनार्थम् । तेन यथा निकृष्टानि वस्त्राणि विहायोत्कृष्टानि जनो गृह्णातीत्यौचित्यायातम् । तथा जीर्णानि वयसा तपसा च कुशानि भीष्मादिशरीराणि विहाय अन्यानि देवादिशरीराणि सर्वोत्कृष्टानि चिरोपार्जितधर्मफलभोगाय संयाति सम्यक् गर्भवासादिक्लेशव्यतिरेकेण प्राप्नोति । देही प्रकृष्टधर्मानुष्ठातृदेहवान्भीष्मादिरित्यर्थः । 'अन्यन्नवतरं कल्याणतरं रूपं कुरुते पितृन् वा गान्धर्वं वा दैवं वा प्राजापत्यं वा ब्राह्मं वा' इत्यादिश्रुतेः । एतदुक्तं भवति—भीष्माद्यो हि यावज्जीवं धर्मोनुष्ठानक्लेशेनैव जर्जरशरीरा वर्तमानशरीरपातनन्तरेण तत्फलभोगायासमर्थो यदि धर्मयुद्धेन स्वर्गप्रतिबन्धकानि जर्जरशरीराणि पातयित्वा दिव्यदेहसंपादनेन स्वर्गभोगयोग्याः क्रियन्ते त्वया तदात्यन्तमुप-

५ भाष्योत्कर्षदीपिका ।

तैकत्वाकर्तृत्वाभोक्तृत्वज्ञानादन्यत्किंचिदुद्भयं भवतीत्येष विशेष इति । स्पष्टं चेदं भाष्ये ॥ २१ ॥ नन्यामनः पुरातनदेहान्मांसं नवीनदेहोपादाने च सति विक्रियावत्त्वध्रौव्यादविक्रियत्वमसिद्धमित्याशङ्कं दृष्टान्तेन परिहरति—वासांसीति । यथा लोके जीर्णानि दुर्बलता गतानि वस्त्राणि नरः पुरुषः परित्यज्यपराण्यन्यानि नवान्युपादत्ते तद्वदेव देवात्मा जीर्णानि शरीराणि विहायान्यानि नवानि संगच्छति । जीर्णानीत्यादिविशेषणत्रयेण वस्त्राणां शरीराणां च जीर्णत्वादिमत्त्वेऽपि तदुपादानत्यागकर्त्रोः पुरुषदेहिनीस्तत्त्वाभावबोधकेन तयोरविक्रियत्वं कथितम् । तथाच पुरुषवदविक्रिय एवात्मैत्यर्थः । यत्तु केचिन् नन्वेवमात्मनोऽविनाशित्वेऽपि देहानां विनाशित्वाद्युद्धस्य तन्नाशकत्वात्कथं भीष्मादिदेहानामनेकसुकृतसाधनानां मया युद्धेन विनाशः कार्य इत्याशङ्काया उत्तरं वासांसीति । यथा निकृष्टानि वस्त्राणि विहाय नवान्युत्कृष्टानि जनो गृह्णाति तथा वयसा तपसा च कुशानि भीष्मादिशरीराणि विहायान्यानि देवादिशरीराणि सर्वोत्कृष्टानि संयाति देही प्रकृष्टधर्मानुष्ठाता देहवान्भीष्मादिरित्यर्थः । तथाचात्यन्तमपकारकं युद्धेऽपकारकत्वप्रभं माकार्षीरिति । तच्चिन्त्यम् । प्रकरणविरोधस्य विशेष्याप्याहारदोषस्य च स्पष्टत्वात्, जीर्णानीति विशेषणान्नवीनादिसाधारणशरीरनाशनिमित्तस्य युद्धस्यात्यन्तोपकारकताया मूलादसिद्धेश्च उक्तरीत्या पराणीति पदस्य सार्थकत्वेन जीर्णानि

६ श्रीधरीव्याख्या ।

न किंचिदपि कथंचिदपीत्यर्थः । अनेन मय्यपि प्रयोजकत्वाद्दोषदृष्टिं मा कार्षीरित्युक्तं भवति ॥ २१ ॥ नन्वात्मनोऽविनाशित्वेऽपि तदीयशरीरनाशं पर्यालोच्य शोचामीति चेत्तत्राह—वासांसीति । कर्मनिबन्धनभूतानां देहानामवश्यंभावित्वाच्च जीर्णदेहनाशे शोका-

नैनं छिन्दन्ति शस्त्राणि नैनं दहति पावकः ।

न चैनं क्लेदयन्त्यापो न शोषयति मारुतः ॥ २३ ॥

अच्छेद्योऽयमदाह्योऽयमच्छेद्योऽशोष्य एव च ।

१ श्रीमच्छंकरभाष्यम् ।

देव शरीराणि विहाय जीर्णान्यन्यानि संयाति संगच्छति नवानि देहात्मा पुरुषवद्विक्रिय एवेत्यर्थः ॥ २२ ॥ कस्माद्विक्रिय एवेत्याह—नैनं छिन्दन्तीति । एनं प्रकृतं देहिनं न छिन्दन्ति शस्त्राणि निरवयवत्वान्नावयवविभागं कुर्वन्ति शस्त्राण्यस्यादीनि, तथा नैनं दहति पावकोऽग्निरपि न भस्मीकरोति, तथा न चैनं क्लेदयन्त्यापः । अपां हि सावयवस्य वस्तुन आर्द्राभावकरणेनावयवविश्लेषापादाने सामर्थ्यं तन्न निरवयव आत्मनि संभवति, तथा स्नेहचद्रव्यं स्नेहशोषणेन नाशयति वायुरेन स्वात्मानं न शोषयति मारुतोऽपि ॥ २३ ॥ यत एवं तस्मात्—अच्छेद्योऽयमिति । यस्मादन्योन्यनाशहेतूनि भूता-

२ आनन्दगिरिव्याख्या ।

देहत्यगोपादानयोरविरुद्धमविक्रियत्वमिति वाक्यार्थमाह—पुरुषवदिति ॥ २२ ॥ पृथिव्यादिभूतचतुष्टयप्रयुक्तविक्रियाभाक्त्वादात्मनोऽसिद्धमविक्रियत्वमिति शङ्कते—कस्मादिति । यतो न भूतान्यात्मानं गोचरयितुमर्हन्त्यतो युक्तमाकाशवत्तस्याविक्रियत्वमित्याह—आहेत्यादिना ॥ २३ ॥ पृथिव्यादिभूतप्रयुक्तच्छेदनाद्यर्थक्रियाभावे योग्यताभावं कारणमाह—यत इति । पूर्वार्धमुत्तरार्धं हेतुत्वेन योजयति—यस्मादिति । नित्यत्वादीनामन्योन्यं हेतुहेतुमद्भावं

३ नीलकण्ठव्याख्या (चतुर्थरी) ।

तव देहनाशादात्मनाशं मन्वानस्यात्यन्तमौढ्यं स्पष्टमिति भावः । स्पष्टार्थश्च श्लोकः ॥ २२ ॥ कीदृशोऽसौ देहीत्यत आह—नैनमिति । एनं शस्त्राणि न छिन्दन्ति न द्वेषा कुर्वन्ति । अस्थूलत्वात् । तर्हि पार्थिवपरमाणुवत्पाकजरूपाद्याश्रयो भविष्यतीत्याशङ्क्याह—नैनं दहति पावक इति । अनणुत्वात् । आपश्चैनं न क्लेदयन्ति अस्पर्शत्वात् । स्पर्शवद्धि द्रव्यमद्भिरार्द्राकर्तव्यं न त्वस्पर्शम् । न शोषयति मारुतः अस्नेहत्वात् । एतेन 'अदीर्घमस्थूलमनणु' 'अशब्दमस्पर्शमरूपमव्ययं तथाऽरसं नित्यमगन्धवच्च यत्' इति श्रुतिप्रसिद्धानामदीर्घत्वाशब्दत्वादीनामपि संग्रहो ज्ञेयः ॥ २३ ॥ कुतो हेतोरस्य शस्त्रादीनि छेदादीन् कुर्वन्तीत्याशङ्क्य तस्य छेदाद्ययोग्यत्वादित्याह—अच्छेद्योऽयमिति । अत्राच्छेद्यत्वादौ पूर्वोक्तान्येवास्थूलत्वादीनि कारणानि ज्ञेयानि । एवमच्छे-

४ मधुसूदनीव्याख्या ।

कृता एव ते । दुर्योधनादीनामपि स्वर्गभोग्यदेहसंपादानमहानुपकार एव । तथाचात्यन्तमुपकारके युद्धेऽपकारकत्वभ्रमं माकार्षीरिति 'अपराणि अन्यानि संयाति' इति पदत्रयवशाद्भगवदभिप्राय एवमभ्युहितः । अनेन दृष्टान्तेनाविकृतत्वप्रतिपादनमात्मनः क्रियत इति तु प्राचां व्याख्यानमतिस्पष्टम् ॥ २२ ॥ ननु देहनाशे तदभ्यन्तरवर्तिन आत्मनः कुतो न विनाशो गृहदाहे तदन्तर्वर्तिपुरुषवदित्यत आह—शस्त्राण्यस्यादीन्यतितीक्ष्णान्यप्येवं प्रकृतमात्मानं न छिन्दन्ति अवयवविभागेन द्विधाकर्तुं न शक्नुवन्ति । तथा पावकोऽग्निरतिप्रज्वलितोऽपि नैनं भस्मीकर्तुं शक्नोति । नचैनमापोऽत्यन्तं वेगवत्योऽप्यार्द्राकरणेन विश्लिष्टावयवं कर्तुं शक्नुवन्ति । मारुतो वायुरतिप्रबलोऽपि नैनं नीरसं कर्तुं शक्नोति । सर्वनाशकाक्षेपे प्रकृते युद्धसमये शस्त्रादीनां प्रकृतत्वादवयुल्यानुवादेनोपन्यासः पृथिव्यप्तेजोवायुनामेव नाशकत्वप्रसिद्धेस्तेषामेवोपन्यासो नाकाशस्य ॥ २३ ॥ शस्त्रादीनां तत्राशकत्वासामर्थ्यं तस्य तज्जनितनाशानर्हत्वे हेतुमाह—यतोऽच्छेद्योऽयमतो नैनं

५ भाष्योत्कर्षदीपिका ।

विहाय नवानि गृह्णाति विक्रियाशून्य एव नरो यथेत्येतावतैव निर्वाहे अपराणीति विशेषणमुत्कर्षातिशयव्यापनार्थमिति वर्णनं त्वयुक्तमिति दिक् । अतएवनेन दृष्टान्तेनाविकृतत्वप्रतिपादनमात्मनः क्रियत इति प्राचां व्याख्यानमतिस्पष्टमिति कटाक्षोपि परास्तः । आत्माविक्रियत्वप्रतिपादकपूर्वोत्तरप्रकरणानुसारिमृलादतिस्पष्टतया प्रतीयमानस्य भाष्योक्तव्याख्यानस्यैव सम्यक्त्वात् ॥ २२ ॥ तस्याविक्रियत्वं प्रकरणान्तरेण पुनराह—नैनमित्यादिना । नच क्लेदयन्ति विश्लिष्टावयवं न कुर्वन्ति । निरवयवत्वं हेतुः ॥ २३ ॥ फलितमाह—अच्छेद्य इति । एवकारस्य सर्वत्र संबन्धः । यस्मादन्योन्यनाशहेतूनि भूतान्यात्मानं नाशयितुं

६ श्रीधरीव्याख्या ।

वकाश इत्यर्थः ॥ २२ ॥ कथं हन्तीत्यनेनोक्तं वधसाधनाभावं दर्शयन्नविनाशित्वमात्मनः स्फुटीकरोति—नैनमिति । आपो नैवं क्लेदयन्ति मृदुकरणेन शिथिलं न कुर्वन्ति ॥ २३ ॥ तत्र हेतूनाह—अच्छेद्य इति सार्धेन । निरवयवत्वादच्छेद्योऽयमच्छेद्यश्च ।

७ अभिनवगुप्ताचार्यव्याख्या ।

य एतमात्मानं प्रबुद्धत्वाजानाति न स हन्ति न स हन्यते न विशयति । एवमात्मा देहान्तरावृत्तः ॥ २१ ॥ २२ ॥ नैनमिति । नास्य नाश-

नित्यः सर्वगतः स्थाणुरचलोऽयं सनातनः ॥ २४ ॥

१ श्रीमच्छांकरभाष्यम् ।

न्येनमात्मानं नाशयितुं नोत्सहन्ते तस्मान्नित्यो नित्यत्वात्सर्वगतः सर्वगतत्वात्स्थाणुः, स्थाणुरिव स्थिरः । इत्येतत् स्थिरत्वादचलोऽयमात्माऽतः सनातनश्चिरंतनो न कारणात्कुतश्चिन्निष्पन्नोऽभिनवइत्यर्थः । नैतेषां श्लोकानां पौनरुक्त्यं चोदनीयम् । यत एकेनैव श्लोकेनात्मनो नित्यत्वमविक्रियत्वं चोक्तं 'न जायते म्रियते वा' इत्यादिना । तत्र यदेवात्मविषयं किञ्चिदुच्यते तदेतस्माच्छ्लोकार्थान्नातिरिच्यते, किञ्चि-

२ आनन्दगिरिव्याख्या ।

सूचयति—नित्यत्वादित्यादिना । न च नित्यत्वं परमाणुषु व्यभिचारादसाधकं सर्वगतत्वस्येति वाच्यम् । तेषामेवाप्रा-
माणिकत्वेन व्यभिचारानवताराच्च च सर्वगतत्वेऽपि विक्रियाशक्तिमत्त्वमात्मनोऽस्तीति युक्तं विशुत्वेनाभिमते नभसि
तदनुपलम्भान्न च विक्रियाशक्तिमत्त्वे स्थैर्यमास्थातुं शक्यं तथाविधस्य मृदादेरस्थिरत्वदर्शनादित्याशयेनाह—स्थिरत्वा-
दिति । स्वतो नित्यत्वेऽपि कारणान्नाशसंभवादुत्पत्तिरपि संभावितेति कुतश्चिरंतनत्वमित्याशङ्क्याह—न कारणादिति ।
आत्मनोऽविक्रियत्वस्य न जायते म्रियते वेत्यादिना साधितत्वात्तस्यैव पुनःपुनरभिधाने पुनरुक्तिरित्याशङ्क्याह—नैतेप्रा-
मिति । अनाशङ्कनीयस्य चोद्यस्य प्रसङ्गं दर्शयति—यत इति । अतो वेदाविनाशिनमित्यादौ शङ्क्यते पौनरुक्त्य-
मिति विशेषः । कथं तत्र पौनरुक्त्याशङ्का समुन्मिषति तत्राह—तत्रेति । वेदाविनाशिनमित्यादिश्लोकः सप्तम्या पराम-

३ नीलकण्ठव्याख्या (चतुर्धरी) ।

धत्वादिना स्थूलादीनभारूपान् गुणानुक्त्वा भावरूपानपि गुणानाह—नित्य इति । सर्वैर्विशेषणैरखण्डैकसम्यक्
वस्तुनो लक्ष्यत्वात् नित्यत्वादिभिरुपाधत्वादिकं निराक्रियते । यतो नित्यः अतो घटवदनुत्पाद्यः । यतः सर्वगतः
अतो ग्रामवदप्राप्यः । यतः स्थाणुः पूर्वरूपापरित्यागेन स्थिरस्वभावः अतः क्षीरादिवदविकार्यः । अचलः यथा दर्पणः
स्वतः स्वाच्छायादप्रच्युतोऽपि मलरूपेणावरणेन स्वाच्छायात्प्रच्यव्यते, एवं स्वयं स्थाणुरपि अन्यसंयोगाच्चाख्यमश्रु-
वीत । स च दोषापकर्षणलक्षणं संस्कारमपेक्षते । अयं तु अचलत्वान्न तथा, एवंच उत्पत्त्यासिबिकृतिः संस्कृतिरूपं
चतुर्विधं क्रियाफलमात्मनि न संभवतीत्युक्तम् । तत्र हेतुः—सनातन इति । सना इत्यव्ययं नैरन्तर्ये । तच्च

४ मधुसूदनीव्याख्या ।

छिन्दन्ति शस्त्राणि, अदाह्योऽयं यतोऽतो नैनं दहति पावकः, यतोऽक्लेशोऽयमतो नैनं क्लेदयन्त्यापः, यतोऽशोष्योऽय-
मतो नैनं शोषयति मारुत इति क्रमेण योजनीयम् । एवकारः प्रत्येकं संबध्यमानोऽच्छेद्यत्वाद्यवधारणार्थः । चः समुच्चये
हेतौ वा । छेदाद्यनर्हत्वे हेतुमाहोत्तरार्थेन । नित्योऽयं पूर्वापरकोटिरहितोऽतोऽनुत्पाद्यः । असर्वगतत्वे ह्यनित्यत्वं स्यात्
'यावद्विकारं तु विभागः' इति न्यायात्पराभ्युपगतपरमाणादीनामनभ्युपगमात् । अयं तु सर्वगतो विभुरतो नित्य एव ।
एतेन प्राप्त्यत्वं पराकृतम् । यदि चायं विकारी स्यात्तदा सर्वगतो न स्यात्, अयं तु स्थाणुरविकारी अतः सर्वगतएव ।
एतेन विकार्यत्वमप्राकृतम् । यदि वायं चलः क्रियावान्स्यात्तदा विकारी स्याद्भटादिवत् अयं त्वचलोऽतो न विकारी । एतेन
संस्कार्यत्वं निराकृतम् । पूर्वावस्थापरित्यागेनावस्थान्तराप्ततिर्विक्रिया । अवस्थैक्येऽपि चलनमात्रं क्रियेति विशेषः ।
यस्मादेवं तस्मात् सनातनोऽयं सर्वदैकरूपः । न कस्या अपि क्रियायाः कर्मत्वार्थः । उत्पत्त्यासिबिकृतिः संस्कृत्यन्यतमक्रिया-

५ भाष्योत्कर्षदीपिका ।

नोत्सहन्ते तस्मान्नित्यः परमाणुनित्यत्वे प्रमाणभावाच्च तत्रातिप्रसङ्गः । अतएव सर्वगतः तत एव सर्वगताकाशवन्स्थाणुरिव स्थिर
इत्यर्थः । तत एवाचलः अतएवायमात्मा सनातनश्चिरंतनः न कुतश्चित्कारणान्निष्पन्न इतीदं भाष्यमुपलक्षणं यथेष्टहेतुहेतुमद्भाव-
स्यापि । तथाचोत्पाद्याप्यविकार्यसंस्कार्यरूपाणां क्रियाफलानां क्रमेण नित्य इत्यादिविशेषणचतुष्टयेन निराकरणं हेतुहेतुमद्भावविपर्य-
यश्च न कुतश्चित्कारणान्निष्पन्न इति भाष्यात् तस्योपलक्षणार्थत्वाच्च सिध्यति इति न कोऽपि विरोधः । यत्तु तथाच श्रुतयः 'आकाश-
वत्सर्वगतश्च नित्यः' 'वृक्ष इव सत्त्वो दिवि तिष्ठत्येकः' 'निष्कलं निष्क्रियं शान्तम्' इत्याद्याः । 'यः पृथिव्यां तिष्ठन्पृथिव्या अन्तर्गो
योऽम्बु तिष्ठन्जम्बोन्तरो यस्तेजसि तिष्ठन्तेजसोन्तरो यो वायौ तिष्ठन्वायोन्तरः' इत्याद्याश्च श्रुतयः सर्वगतस्य सर्वान्तर्यामितया
तदविषयत्वं दर्शयन्ति । यो हि शब्दादौ न तिष्ठति तं शब्नादयश्छिन्दन्ति अयं तु शब्नादीनां सत्तात्कृतिप्रदत्वेन तत्प्रेरकस्तदन्तर्यामी,

६ श्रीधरीव्याख्या ।

अमूर्तत्वात् अदाह्यो द्रवत्वाभावादशोष्य इति भावः । अतश्च छेदादिद्योग्यो न भवति । यतो नित्यः, अविनाशी सर्वगतः, स्थाणुः

७ अभिनवगुप्ताचार्यव्याख्या ।

कारणं शब्दादि विपरिक्तरम् । विदेकस्वभावस्यानाश्रितस्य निरपेक्षस्य स्वतन्त्रस्य स्वभावान्तरापरत्वाऽन्यविनाशावयवविभागाविरोधि-
प्रादुर्भावादिप्रक्रमेण नाशयितुमशक्यत्वात् । न च देहान्तरगमनव्याप्यैवेष्टास्त्रिषोऽपि सततं देहान्तरं गच्छति तेन संबध्यत इत्यर्थः । देहस्य

१ श्रीमच्छांकरभाष्यम् ।

च्छब्दतः पुनरुक्तं किञ्चिदर्थत इति । दुर्बोधत्वादात्मवस्तुनः पुनः पुनः प्रसङ्गमापाद्य शब्दान्तरेण तदेव वस्तु निरूपयति भगवान्वासुदेवः, कथं नु नाम संसारिणामव्यक्तं तत्त्वं बुद्धिगोचरतामापन्नं

२ आनन्दगिरिव्याख्या ।

इयते, श्लोकशब्देन न जायते म्रियते वेत्यादिरुच्यते । नन्विह श्लोके जन्ममरणाद्यभावोऽभिलक्ष्यते, वेदेत्यादौ पुनरप-
क्षयाद्यभावो विवक्ष्यते, तत्र कथमर्थान्तिरेकाभावमादाय पौनरुक्त्यं चोद्यते तत्राह—किञ्चिदिति । कथं तर्हि पौन-
रुक्त्यं न चोदनीयमिति मन्यसे तत्राह—दुर्बोधत्वादिति । पुनःपुनर्विधानभेदेन वस्तु निरूपयतो भगवतोऽभिप्राय-

३ नीलकण्ठव्याख्या (चतुर्थी) ।

देशतः कालतो वस्तुतश्च परिच्छेदराहित्यम् । परमते परमाणूनां कालतः परिच्छेदाभावेऽपि देशतः परिच्छेदोऽस्ति ।
आकाशस्य तदुभयाभावेऽपि वस्तुतः परिच्छेदोऽस्ति । सोऽपि त्रिविधः सजातीयविजातीयस्वगतभेदरूपः । यथा
'वृक्षस्य स्वगतो भेदः पत्रपुष्पफलादितः । वृक्षान्तरात्सजातीयो विजातीयः शिलादितः ॥' ततश्च सना नैरन्तर्येण
त्रिविधपरिच्छेदराहित्येन भवति अस्तीति सनातनोऽखण्डैकरसो यस्मात्तस्मात् नोत्पत्त्याद्याश्रय इत्यर्थः ॥ २४ ॥

४ मधुसूदनीव्याख्या ।

फलयोगे हि कर्मत्वं स्यात् । अयं तु नित्यत्वान्नोत्पाद्यः । अनित्यस्यैव घटादेरुत्पाद्यत्वात् । सर्वगतत्वान्न प्राप्यः । परिच्छि-
न्नस्यैव घटादेः प्राप्यत्वात् । स्थाणुत्वादविकार्यः । विक्रियावतो घटादेरेव विकार्यत्वात् । अचलत्वादसंस्कार्यः । सक्रियस्यैव
दर्पणादेः संस्कार्यत्वात् । तथाच श्रुतयः 'आकाशवत्सर्वगतश्च नित्यः' 'वृक्ष इव स्तब्धो दिवि तिष्ठत्येकः' 'निष्कलं निष्क्रियं
शान्तम्' इत्यादयः । 'यः पृथिव्यां तिष्ठन्पृथिव्या अन्तरो योऽप्सु तिष्ठन्नज्ज्योऽन्तरो यस्तेजसि तिष्ठन्तेजसोऽन्तरो यो वायौ
तिष्ठन्वायोऽन्तरः' इत्याद्यां च श्रुतिः सर्वगतस्य सर्वान्तर्यामितया तदविषयत्वं दर्शयति । यो हि शस्त्रादौ न तिष्ठति तं
शस्त्रादयश्छिन्दन्ति, अयंतु शस्त्रादीनां सत्तात्सङ्गीतप्रदत्वेन तत्प्रेरकस्तदन्तर्यामी । अतः कथमेनं शस्त्रादीनि स्वव्यापारविष-
यीकुर्युरित्यभिप्रायः । अत्र 'येन सूर्यस्तपति तेजसेदः' इत्यादिश्रुतयोऽनुसन्धेयाः । सप्तमाध्याये च प्रकटीकरिष्यति

५ भाष्योत्कर्षदीपिका ।

अतः कथमेनं शस्त्रादीनि स्वव्यापारविषयीकुर्युरित्यभिप्राय इति केचिद्वर्णयन्ति, तत्रेदं वक्तव्यम् । त्वंपदशोधनप्रकरणे तत्पदवाच्या-
न्तर्यामिप्रतिपादकश्रुत्युदाहरणमुक्तम् । 'गतासूनगतासूः' इत्युपक्रमः, 'देहिनोऽस्मिन्नन्तवन्त इमे देहा वासांसि जीर्णानि' इत्यादि-
र्मध्यनिर्देशः, 'देही नित्यम्' इत्युपसंहारः, इत्येवंरूपतात्पर्यलिङ्गैस्त्वंपदनिरूपणप्रतीतिः स्पष्टत्वात् । आद्यषट्कं त्वंपदशोधनपरमिति
सर्वैः स्वेन च तथैव स्थापितत्वाच्च । अभेदस्तु नियमनियामकभावावविनिर्मुक्तयोः शुद्धचैतन्ययोर्विस्तारः । औपाधिकस्तु भेद एव ।
तथाच भाष्यं 'अविद्याप्रत्युपस्थापितकार्यकरणोपाधिनिमित्तोऽयं शरीरान्तर्यामिणोर्भेदव्यपदेशो न पारमार्थिकः' इति । एवंच येन
शुद्धेन शुद्धस्यास्याभेदः तस्य नियामकत्वाभावात् नान्तर्यामिश्रुत्युदाहरणं प्रकृत उपयुक्तम् । तथाचौपाधिकभेदप्रतिपादकानि भगवतो
बादरायणस्य सूत्राणि 'अन्तर्याम्यधिदैवादिषु तद्वर्मव्यपदेशात्' 'नच स्मार्तमतद्वर्माभिलापात्' 'शारीरश्चोभयेऽपि हि भेदेनैवमधीयते'
इति । 'य इमं च लोकं परं च लोकं सर्वाणि च भूतान्यन्तरो यमयति' इत्युपक्रम्य श्रूयते 'यः पृथिव्यां तिष्ठन्पृथिव्या अन्तरो यं
पृथिवी न वेद यस्य पृथिवी शरीरं यः पृथिवीमन्तरो यमयति' इत्यादि । अत्राधिदैवतमधिलोकमधिवेदमधियज्ञमधिभूतमध्यात्मं
च कश्चिदन्तरवस्थितो यमयितान्तर्यामीति श्रूयते सोऽधिदैवाद्यभिमानो कश्चिदेवतात्मा स्यात्, प्राप्ताणिमायैश्वर्यः कश्चिद्योगी वा
स्यात्, अर्थान्तरं किञ्चिद्वा स्यादितिप्राप्ते राक्षान्तः । योऽन्तर्याम्यधिदैवादिषु श्रूयते स परमात्मैव स्यान्त्याः । कुतः । तद्वर्मव्यपदे-
शात्तस्य परमात्मनो धर्माणामस्यां श्रुतौ व्यपदेशात् । नच स्मार्तं प्रधानमन्तर्यामिशब्दप्रतिपाद्यं भवितुमर्हति । कस्मादतद्वर्माभि-
लापाद्भूत्वादीनामप्रधानधर्माणां कथनात् । ननु शारीरोऽस्त्वित्यत आह—शारीर इति । पूर्वसूत्रान्तेत्युच्यते । शारीरश्च नान्त-
र्यामी स्यात् । हि यस्मादुभयेऽपि काष्ठा माध्यन्दिनाश्चान्तर्यामिणो भेदेनैव शारीरं पृथिव्यादिवदधिष्ठानत्वेन नियम्यत्वेन चाधीयते,
यो विज्ञाने तिष्ठति काष्ठाः, आत्मनि तिष्ठति माध्यन्दिनाः, तस्माच्छारीरादन्य आत्मान्तर्यामीति सिद्धम् । यैस्तु 'यो हि
शस्त्रादौ तिष्ठति न तं शस्त्रादयश्छिन्दन्ति' इति तदपि न । शस्त्रादौ स्थितस्यापि लोहादेस्तैश्छेदस्योपलब्धेः । तस्मात्सर्वज्ञैर्माध्य-
कारैरुक्तो निरवयवत्वहेतुरेव समीचीन इति दिक् । न जायत इति श्लोकेनोक्तस्याप्यात्मज्ञानस्य दृष्टफलस्य ब्रह्मवहननस्यावृत्ति-
वद्दृष्टफलत्वादुर्बोधत्वाच्च पुनःपुनः प्रसङ्गमापाद्य शब्दान्तरेण तदेव वस्तु निरूप्यते भगवता करुणानिधिना श्रीकृष्णेन कथंचिदपि
संसारनिमग्नानां सुमुख्यां बुद्धिगोचरतामापन्नं स्पष्टतत्त्वं सत् संसारनिवृत्तये स्यादित्यभिप्रायवता इति न पौनरुक्त्यम् । तथाच
भगवतो व्यासस्य सूत्रं 'आवृत्तिरसकृदुपदेशात्' इति । अस्यार्थः 'आत्मा वा अरे द्रष्टव्यः श्रोतव्यो मन्तव्यो निदिध्यासितव्यः' 'तमेव
धीरो विज्ञाय प्रज्ञां कुर्वीत ब्राह्मणः' 'सोऽवेष्टव्यः स विजिज्ञासितव्यः' इत्यादि श्रूयते, तत्र संशयः किं सकृत्प्रत्ययः कर्तव्य

अव्यक्तोऽयमचिन्त्योऽयमविकार्योऽयमुच्यते ।

तस्मादेवं विदित्वैनं नानुशोचितुमर्हसि ॥ २५ ॥

१ श्रीमच्छांकरभाष्यम् ।

सत्संसारनिवृत्तये स्यादिति ॥ २४ ॥ किंच अव्यक्तोऽयमिति । अव्यक्तः सर्वकरणाविषयत्वान्न व्यज्यते इत्यव्यक्तोऽयमात्मा । अत एवाचिन्त्योऽयं, यद्धीन्द्रियगोचरं वस्तु तच्चिन्ताविषयत्वमापद्यतेऽयं त्वात्मानिन्द्रियगोचरत्वाच्चिन्त्योऽतएवाविकार्यो यथा क्षीरं दध्यातश्चनादिना विकारि न तथायमात्मा । निरवयवत्वाच्चाविक्रियः, नहि निरवयवं किंचिद्विक्रियात्मकं दृष्टम् । अविक्रियत्वादविकार्योऽयमात्मोच्यते । तस्मादेवं यथोक्तप्रकारेणैवमात्मानं विदित्वा त्वं नानुशोचितुमर्हसि हन्ताह-

२ आनन्दगिरिव्याख्या ।

माह—कथं न्विति ॥ २४ ॥ त्वंपदार्थपरिशोधनस्य प्रकृतत्वात्तत्रैव हेतुवन्तरमाह—किंचेति । आत्मनो नित्यत्वादिलक्षणस्य तथैवं प्रथा किमिति न भवति तत्राह—अव्यक्त इति । मा तर्हि प्रत्यक्षत्वं भूदनुमेयत्वं तु तस्य किं न स्यादित्याशङ्क्याह—अतएवेति । तदेव प्रपञ्चयति—यद्धीति । अतीन्द्रियत्वेऽपि सामान्यतो दृष्टविषयत्वं भविष्यतीत्याशङ्क्य कूटस्थेनात्मना व्याप्तिरङ्गाभावात्तन्मैवमित्याह—अविकार्य इति । अविकार्यत्वे व्यतिरेकदृष्टान्तमाह—यथेति । किं चात्मा न विक्रियते निरवयवद्वयत्वाद्व्याप्तिवदिति व्यतिरेक्यनुमानमाह—निरवयवत्वाच्चेति । निरवयवत्वेऽपि विक्रियावत्त्वे का क्षतिरित्याशङ्क्याह—नहीति । सावयवस्यैव विक्रियावत्त्वदर्शनाद् विक्रियावत्त्वे निरवयवत्वानुपपत्तिरित्यर्थः । यद्धि सावयवं सक्रियं क्षीरादि तदध्यादिना विकारमापद्यते नचात्मनः श्रुतिप्रमितनिरवयवत्वस्य सावयवत्वमतोऽविक्रियत्वान्नान्यं विकार्यो भवितुमलमिति फलितमाह—अविक्रियत्वादिति आत्मयाथात्म्योपदेशमशोच्यानन्वशोचस्त्वमित्युपक्रम्य व्याख्यातमुपसंहरति—तस्मादिति । अव्यक्तत्वाचिन्त्यत्वाविकार्यत्वनित्यत्वसर्वशतत्वादिरूपो यस्मादात्मा निर्धारितस्तस्मात्तथैव ज्ञातुमुचितस्तज्ज्ञानस्य फलवत्त्वादित्यर्थः । प्रतिषेध्यमनुशोकमेवाभि-

३ नीलकण्ठव्याख्या (चतुर्धरी) ।

एवं ज्ञेयं वस्तूक्तं तच्च तत्राध्यस्तदेहत्रयनिरासेनापरोक्षीकर्तव्यमित्याह—अव्यक्तोऽयमिति । व्यक्तं स्थूलशरीरं प्रत्यक्षगम्यं तदन्योयं प्रत्यगात्मा । तथा अचिन्त्योऽयं चिन्त्यं चिन्तायोग्यं रूपादि प्रकाशकार्येणानुमेयं चक्षुरादिसमुदायात्मकं लिङ्गशरीरं अप्रत्यक्षं ततोऽप्यन्योऽयम् । तथा अविकार्योऽयं विकारं स्थूलसूक्ष्मकार्यभावेनावस्थानमर्हतीति विकार्यं त्रिगुणात्मकं मूलाज्ञानं कारणशरीरं सुसोत्थितस्य न किंचिदवेदिमिति परामर्शदर्शनादहं न जानामीत्यनुभवाच्च साक्ष्येकगम्यं ततोऽप्यन्योऽयम् । उच्यते व्यक्तादिनिषेधमुखेन नतु शृङ्गाहाहिकयाऽयमेवंविध

४ मधुसूदनीव्याख्या ।

श्रीभगवानिति दिक् ॥ २४ ॥ छेद्यत्वादिप्राहकप्रमाणाभावादपि तदभाव इत्याह—अव्यक्तोऽयमित्याद्यर्थेन । यो ह्रीन्द्रियगोचरो भवति स प्रत्यक्षत्वात्प्रकृत इत्युच्यते । अयं तु रूपादिहीनत्वान्न तथा । अतो न प्रत्यक्षं तत्र छेद्यत्वादिप्राहकमित्यर्थः । प्रत्यक्षाभावेऽप्यनुमानं स्यादित्यत आह—अचिन्त्योऽयं चिन्त्योऽनुमेयस्तद्विलक्षणोऽयं क्वचित्प्रत्यक्षो हि वङ्गादिगृहीतव्याप्तिकस्य धूमादेर्दर्शनात्किंचिदनुमेयो भवति, अप्रत्यक्षे तु व्याप्तिग्रहणासंभवात्तानुमेयत्वमिति भावः । अप्रत्यक्षस्या-

५ भाष्योत्कर्षदीपिका ।

आहोस्विदावृत्त्येति । किं तावत्प्राप्तं सकृत्प्रत्ययः स्यात्प्रयाजादिवत्, तावता शास्त्रस्य कृतार्थत्वात्, अश्रूयमाणायामप्यावृत्तां क्रियमाणायामशान्तिः कृतो भवेत् । नन्वसकृदुपदेश उदाहृतः श्रोतव्य इत्यादयः । एवमपि यावच्छब्दमावर्तयेत् सकृच्छब्दवर्णमिल्यादिनातिरिक्तमित्येवं प्राप्ते ब्रूमः । प्रत्ययावृत्तिः कर्तव्या । कुतः, असकृदुपदेशात् । श्रोतव्यो मन्तव्यो निदिध्यासितव्य इत्येवंजातीयको ह्यसकृदुपदेशः प्रत्ययावृत्तिं सूचयति । ननुक्तं यावच्छब्दमेवावर्तयेन्नाधिकमिति, न । दर्शनपर्यवसानत्वादेतेषाम् । दर्शनपर्यवसानानि हि श्रवणादीन्यावलम्बनानि दृष्टार्थानि भवन्ति, यथावघातादीनि तदुल्लिख्यतिपर्यवसानानि तद्वदिति ॥ २४ ॥ किंच सर्वकरणागोचरत्वाच्च व्यज्यत इत्यव्यक्तः । अयं प्रत्यक्षातीतः प्रत्यक्षागोचरत्वात् अचिन्त्योऽनुमानागम्यः कार्यलिङ्गकानुमानगम्योऽपि न भवतीत्याह । अविकार्यः विकारं न प्राप्नोतीत्यर्थः । एतेन देहत्रयातिरिक्तोऽप्यर्थोद्बोधित इति ज्ञेयम् । यच्चैविकार्यः

६ श्रीधरीव्याख्या ।

स्थिरस्वभावः रूपान्तरापत्तिशून्यः, अचलः पूर्वरूपापरित्यागी, सनातनोऽनादिः ॥ २४ ॥ किंच अव्यक्तश्चक्षुराद्यविषयः, अचिन्त्यो मनसोऽप्यविषयः, अविकार्यः कर्मेन्द्रियाणामप्यगोचर इत्यर्थः । उच्यत इति नित्यत्वादावभियुक्तोक्तिं प्रमाणयति । उपसं-

७ अभिनवगुप्ताचार्यव्याख्या ।

क्षणमात्रमध्वनवस्थायित्वात् । एवंभूतं विदित्वैनमात्मानं शोचिषु नार्हसि ॥ २५ ॥ अथवैनमिति । अथाप्येवं देहं मनस्ये नित्यज्ञानं प्रवाह्यत्वा-

अथ चैनं नित्यजातं नित्यं वा मन्यसे मृतम् ।

तथापि त्वं महाबाहो नैवं शोचितुमर्हसि ॥ २६ ॥

१ श्रीमच्छांकरभाष्यम् ।

मेषां मयैते हन्यन्ते इति ॥ २५ ॥ आत्मनोऽनित्यत्वमभ्युपगम्येदमुच्यते—अथ चैनमिति । अथ चेत्त्य-

२ आनन्दगिरिव्याख्या ।

नयति—हन्ताहमिति ॥ २५ ॥ आत्मनो नित्यत्वस्य प्रागेव सिद्धत्वादुत्तरश्लोकापपत्तिरित्याशङ्क्याह—आत्मन इति । अनित्यत्वमिति च्छेदः, शाक्यानां लोकायतानां वा मतमिदमा परामृश्यते । श्रोतुरर्जुनस्य पूर्वोक्तमात्मन्या-
थाल्पं श्रुत्वापि तस्मिन्निर्धारणासिद्धेर्द्वयोर्मतयोरन्यतरमताभ्युपगमः शङ्कितस्वदर्थो निपातद्वयप्रयोग इत्याह—अथ

३ नीलकण्ठव्याख्या (चतुर्थरी) ।

इति विधियुक्तेनोच्यते । यस्मादेवमयमुच्यते तस्मादेनं विदित्वा नानुशोचितुमर्हसि । ‘तरति शोकमात्मवित्’ इति श्रुतेरात्मविद्भूत्वा बन्धुवियोगजं शोकं मा कार्षीरित्यर्थः । उक्तं चात्मनोऽवस्थात्रयातीतत्वम् ‘स्वप्ननिद्रायुतावाद्यौ प्राज्ञस्त्वस्वप्ननिद्रया । न निद्रां नैव च स्वप्नं तुर्यं पश्यन्ति निश्चिताः ॥’ इति ॥ २५ ॥ एवं तत्त्वदृष्ट्या शोको नोचित इत्युक्तं, इदानीं प्राकृतजनदृष्ट्यापि शोको नोचित इत्याह—अथचेदिति । नित्यं नियमेन जातं नित्यजातमिति

४ मधुसूदनीव्याख्या ।

पीन्द्रियादेः सामान्यतो दृष्टानुमानविषयत्वं दृष्टमत आह—अविकार्योऽयं यद्विक्रियावच्चक्षुरादिकं तत्स्वकार्यान्यथानुपपत्त्या कल्प्यमानमर्थापत्तेः सामान्यतोदृष्टानुमानस्य च विषयो भवति । अयं तु न विकार्यो न विक्रियावानतो नार्थापत्तेः सामान्यतोदृष्टस्य वा विषय इत्यर्थः । लौकिकशब्दस्यापि प्रत्यक्षादिपूर्वकत्वात्तन्निषेधेनैव निषेधः । ननु वेदेनैव तत्र छेद्यत्वादि प्रहीष्यत इत्यत आह—उच्यते वेदेन सोपकरणेनाच्छेद्याव्यक्तादिरूप एवायमुच्यते तात्पर्येण प्रतिपाद्यते, अतो न वेदस्य तत्प्रतिपादकस्यापि छेद्यत्वादिप्रतिपादकत्वमित्यर्थः । अत्र ‘नैनं छिन्दन्ति’ इत्यत्र शस्त्रादीनां तन्नाशकसामर्थ्याभाव उक्तः । ‘अच्छेद्योऽयम्’ इत्यादौ तस्य छेदादिकर्मत्वायोग्यत्वमुक्तम् । अव्यक्तोऽयमित्यत्र तच्छेदादिप्राहकमानाभाव उक्त इत्यपौन-
रुक्त्यं द्रष्टव्यम् । ‘वेदाविनाशिनम्’ इत्यादीनां तु श्लोकानामर्थतः शब्दतश्च पौनरुक्त्यं भाष्यकृद्भिः परिहृतम् । दुर्बोधत्वा-
दात्मवस्तुनः पुनः पुनः प्रसङ्गमापाद्य शब्दान्तरेण तदेव वस्तु निरूपयति भगवान्वासुदेवः । कथं नु नाम संसारिणां बुद्धि-
गोचरमापन्नं तत्त्वं संसारनिवृत्तये स्यादिति वदद्भिः । एवं पूर्वोक्तयुक्तिभिरात्मनो नित्यत्वे निर्विकारत्वे च सिद्धे तव शोको नोपपन्न इत्युपसंहरति—तस्मादित्यर्थेन । एतादृशात्मस्वरूपवेदनस्य शोककारणनिवर्तकत्वात्तस्मिन्सति शोको नोचितः ।
कारणाभावे कार्याभावस्यावश्यकत्वात् । तेनात्मानमविदित्वा यदन्वशोचस्तथुक्तमेव । आत्मानं विदित्वा तु नानुशोचितुमर्ह-
सीत्यभिप्रायः ॥ २५ ॥ एवमात्मनो निर्विकारत्वेनाशोच्यत्वमुक्तम् । इदानीं विकारवत्त्वमभ्युपेत्यापि श्लोकद्वयेनाशोच्यत्वं
प्रतिपादयति भगवान्—तत्र ‘आत्मा ज्ञानस्वरूपः प्रतिक्षणविनाशी’ इति सौगताः, ‘देह एवात्मा स च स्थितोऽप्यनुक्षणपरि-
णामी जायते नश्यति चेति प्रत्यक्षसिद्धमेवैतदिति लोकायतिकाः, देहातिरिक्तोऽपि देहेनसहैव जायते नश्यति चेत्त्यन्ये, सर्गाद्य-
काल एवाकाशवज्जायते देहभेदेऽप्यनुवर्तमान एवाकल्पस्थायी नश्यति प्रलय इत्यपरे, नित्यएवात्मा जायते म्रियते चेति तार्किकाः ।
तथाहि प्रेक्ष्यभावो जन्म सचापूर्वदेहेन्द्रियादिसंबन्धः । एवं मरणमपि पूर्वदेहेन्द्रियादिविच्छेदः । इदं चोभयं धर्माधर्मनि-
मित्तत्वात्तदाधारस्य नित्यस्यैव मुख्यम् । अनित्यस्य तु कृतहान्यकृताभ्यागमप्रसङ्गेन धर्माधर्माधारत्वात्तदुपपत्तेर्न जन्ममरणे
इति वदन्ति । नित्यस्याप्यात्मनः कर्णशङ्कुलीजन्मनाप्याकाशस्येव देहजन्मना जन्म तन्नाशाच्च मरणं तदुभयमौपाधिकममु-
ख्यमेवेत्यन्ये । तत्रानित्यत्वपक्षेऽपि शोच्यत्वात्मात्मनो निषेधति—अथेति पक्षान्तरे । चोप्यर्थे । यदि दुर्बोधत्वादात्मवस्तुनोऽस-

५ भाष्योत्कर्षदीपिका ।

कर्मैन्द्रियाणामप्यगोचर इति तच्चिन्त्यम् । अव्यक्त इत्यनेनैव तस्य संग्रहात् । अन्यथा सामान्यतोदृष्टानुमानागोचरत्वालामापत्तेश्च ।
उच्यते ‘नावेदविन्मरुते तं बृहन्तम्’ यतो वाचो निवर्तन्ते अप्राप्य मनसा सह’ इत्यादिश्रुतिभिः । तस्मादेवं यथोक्तप्रकारेण पुन-
मात्मानं ज्ञात्वाऽहं हन्ता मयैवैते हन्यन्त इति शोचितुं नार्हसि ॥ २५ ॥ प्रोक्ष्या आत्मनो नित्यत्वं वेदाबाह्यवादिसिद्धान्तमभ्युपेत्यापि
शोकमपाकरोति—अथेति । पक्षान्तराभ्युपगमार्थः । एनं लोकदृष्ट्या प्रत्यनेकशरीरोत्पत्तिं जातो जात इति मन्यसे, तथा तद्वि-

६ श्रीधरीव्याख्या ।

हरति—तस्मादिति ॥ २५ ॥ तदेवमात्मनो जन्मविनाशाभावाच्च शोकः कार्य इत्युक्तम् । इदानीं देहेन सहात्मनो जन्म, तद्विनाशेन
च विनाशमङ्गीकृत्यापि शोको न कार्य इत्याह—अथ चेति । अथ च यद्यप्येनात्मानं नित्यं सर्वदा तत्तदेहे जाते जातं मन्यसे,

७ अभिनवगुप्ताचार्यव्याख्या ।

विनाशात् । तथापि न शोच्यता । क्षणिकप्रक्रियया वा नित्यविनाशिनं तथापि का शोच्यता । एवं यद्यात्मनस्तदेहयोगवियोगाभ्यां नित्यजा-
तरवं नित्यमृतत्वं वा मन्यसे तथापि सर्वथा शोचनं प्राकरणिकानामयुक्तम् ॥ २३ ॥ २४ ॥ २५ ॥ २६ ॥ नचैतदप्यथा नित्यत्वानित्यत्वमुप-

जातस्य हि ध्रुवो मृत्युर्ध्रुवं जन्म मृतस्य च ।
तस्मादपरिहार्येऽर्थे न त्वं शोचितुमर्हसि ॥ २७ ॥

१ श्रीमच्छांकरभाष्यम् ।

भ्युपगमार्थः । एनं प्रकृतमात्मानं नित्यजातं लोकप्रसिद्ध्या प्रत्यनेकशरीरोत्पत्तिं जातो जात इति वा मन्यसे, तथा प्रतितद्विनाशं नित्यं वा मन्यसे मृतं मृतो मृत इति । तथापि तथाभाविन्यप्यात्मनि त्वं महाबाहो, नैवं शोचितुमर्हसि जन्मवतो जन्म नाशवतो नाशेत्येताववश्यंभाविनाविति ॥ २६ ॥ तथाच सति—जातस्येति । जातस्य हि लब्धजन्मनो ध्रुवोऽव्यभिचारी मृत्युर्मरणं, ध्रुवं जन्म मृतस्य च तस्मादपरिहार्योऽयं जन्ममरणलक्षणोऽर्थस्तस्मिन्नपरिहार्येऽर्थे न त्वं शोचितुमर्हसि ॥ २७ ॥

२ आनन्दगिरिव्याख्या ।

चेति । प्रकृतस्यात्मनो नित्यत्वादिलक्षणस्य पुनःपुनर्जातत्वाभिमानो मानाभावादसंभवीत्याह—लोकेति । नित्य-जातत्वाभिनिवेशो पौनःपुन्येन मृतत्वाभिनिवेशो व्याहतः स्यादित्याशङ्क्याह—तथेति । परकीयतममुभापितमभ्यु-पेत्य 'अहो बत महत्पापं कर्तुं व्यवसिता वयम्' इत्यादेस्तदीयशोकस्य निरवकाशत्वमित्याह—तथापीति । एवम-जुनस्य दृश्यमानमनुशोकप्रकारं दर्शयित्वा तस्य कर्तुमयोग्यत्वे हेतुमाह—जन्मवत इति । जन्मवतो नाशो नाश-वतश्च जन्मेत्येताववश्यंभाविनौ मिथो व्याप्ताविति योजना ॥ २६ ॥ तयोरवश्यंभावित्वे सत्यनु शोकस्याकर्तव्यत्वे हेतु-न्तरमाह—तथाचेति ॥ २७ ॥ आत्मानमुद्दिश्यानुशोकस्य कर्तुमयोग्यत्वेऽपि भूतसंघातात्मकानि भूतान्युद्दिश्य तस्य

३ नीलकण्ठव्याख्या (चतुर्थरी) ।

चार्वाकपक्षः । नित्यं सर्वदा जातमिति क्षणिकविज्ञानवादिपक्षः । नित्यश्चासौ अपूर्वदेहेन्द्रियसंबन्धाज्जातश्चेति तार्कि-कादिपक्षः । एवं नित्यं वा मन्यसे मृतमित्यपि योज्यम् । पक्षत्रयेऽपि शोको न युक्तः । महाबाहो इति युद्धार्थसु-त्साहयति ॥ २६ ॥ शोचितुं नार्हसीत्युक्तं तत्र हेतुमाह—जातस्येति । ध्रुवोऽपरिहार्यः मृत्युर्मरणम् । अपरि-

४ मधुसूदनीव्याख्या ।

कृच्छ्रवणेऽव्यवधारणासामर्थ्यान्मदुक्तपक्षानङ्गीकारेण पक्षान्तरमभ्युपैषि, तत्राप्यनित्यत्वपक्षमेवाश्रित्य यद्येनमात्मानं नित्य-जातं नित्यमृतं वा मन्यसे । वाशब्दश्चार्थः । क्षणिकत्वपक्षे नित्यं प्रतिक्षणं, पक्षान्तरे आवश्यकत्वान्नित्यं नियतं जातोऽर्थं मृतोऽयमिति लौकिकप्रत्ययवशेन यदि कल्पयसि, तथापि हे महाबाहो पुरुषधौरेयेति सोपहासम् । कुमताभ्युपगमात्त्वय्ये-तादृशी कुट्टिर्न संभवतीति सातुक्त्वं वा । एवं 'अहो बत महत्पापं कर्तुं व्यवसिता वयम्' इत्यादि यथा शोचसि एवं-प्रकारमनुशोकं कर्तुं स्वयमपि त्वं तादृश एव सत्रार्हसि योग्यो न भवसि । क्षणिकत्वपक्षे, देहात्मवादपक्षे देहेन सह जन्मधि-नाशपक्षे च जन्मान्तराभावेन पापभयासंभवात्, पापभयैवैव खलु त्वमनुशोचसि तच्चैतादृशे दर्शने न संभवतीत्यर्थः । क्षणिकत्वपक्षे च दृष्टमपि दुःखं न संभवति वन्धुविनाशदर्शित्वाभावादित्यधिकम् । पक्षान्तरे दृष्टदुःखनिमित्तं शोकमभ्य-नुज्ञातुमेवकारः । दृष्टदुःखनिमित्तशोकसंभवेऽप्यदृष्टदुःखनिमित्तः शोकः सर्वथा नोचित इत्यर्थः प्रथमश्लोकस्य ॥ २६ ॥ नन्वात्मन आभूतसंलक्षणाधित्वपक्षे नित्यत्वपक्षे दृष्टादृष्टदुःखसंभवात्तद्वयेन शोचामीत्यत आह द्वितीयश्लोकेन—हि यस्मात् जातस्य स्वकृतधर्माधर्मादिवशाच्छब्दशरीरेन्द्रियसंबन्धस्य स्थिरस्यात्मनो ध्रुव आवश्यको मृत्युस्तच्छरीरादिविच्छेदतदारम्भक-कर्मक्षयनिमित्तः । संयोगस्य वियोगावसानत्वात् । तथा ध्रुवं जन्म मृतस्य च प्राग्देहकृतकर्मफलोपभोगार्थं सानुशयस्यैव प्रस्तुतत्वाच्च जीवन्मुक्तैर्बहिर्भावरः । तस्मादेवमपरिहार्यं परिहर्तुंमशक्येऽस्मिजन्ममरणलक्षणोऽर्थः विषये त्वमेव विद्वान् शोचितुमर्हसि । तथाच वक्ष्यति 'ऋतेऽपि त्वां न भविष्यन्ति सर्वे' इति । यदि हि त्वया युद्धेनाह्वयमाना एते जायैयुरेव तदा युद्धाय शोकस्तबोचितः स्यात्, एते तु कर्मक्षयात्स्वयमेव म्रियन्त इति तत्परिहारासमर्थस्य तव दृष्टदुःखनिमित्तः

५ भाष्योत्कर्षदीपिका ।

नाशं नित्यं वा मन्यसे । उपलक्षणमेतद्व्याप्यं नास्तिकोक्तपक्षान्तराणामपि । यद्वा इतरेषां मतानामप्योपादानमपि विज्ञानं प्रयोजना-भावात्, अतिस्थूलमात्माभ्युपगमेऽपि शोको न कार्यः किमुत वैदिकमताङ्गीकार इति फलितार्थस्य विवक्षितत्वात् । महाबाहो इति संबोधयन् शोकमकृत्वा बाह्योर्महत्त्वं सार्थकं कुर्विति सूचयति ॥ २६ ॥ अस्मिन्पक्षे शोकाभावं स्फुटयति—जातस्येति । गन्वा-

६ श्रीधरीव्याख्या ।

तथा तदेहे मृते मृतं मन्यसे पुण्यपापयोस्तत्कलभूतयोर्जन्ममरणयोरात्मगमित्वात्, तथापि त्वं शोचितुं नार्हसि ॥ २६ ॥ कुल इत्यत आह—जातस्येति । हि यस्माज्जातस्य स्वारम्भककर्मक्षये मृत्युर्ध्रुवो निश्चितः । मृतस्य तत्तद्देहकृतेन कर्मणा जन्मापि ध्रुवमेव । तत्त-

७ अभिनवगुप्ताचार्यव्याख्या ।

पत्तिमत् यतः जातस्य हि ध्रुवो मृत्युरिति । जन्मन एवानन्तरं नाशः नाशादनन्तरं जन्मेति चक्रवर्धं जन्ममरणसंज्ञान इति किंपरिभावं

३ नीलकण्ठव्याख्या (चतुर्थरी) ।

हार्ये अर्थे मरणाख्ये त्वदुद्योगं विनापि अवश्यंभाविनि विषये न त्वं शोचितुमर्हसि । वक्ष्यति च 'मयैवैते निहताः पूर्वमेव' इति ॥ २७ ॥ अस्त्वात्मनोऽशोच्यत्वं तथापि इष्टदेहविनाशजः शोको भवत्येवेत्याशङ्क्य सकारणस्य देहा-

४ मधुसूदनीव्याख्या ।

शोको नोचित इति भावः । एवमदृष्टदुःखनिमित्तेऽपि शोके 'तस्मादपरिहार्येऽर्थे' इत्येवोत्तरम् । युद्धाख्यं हि कर्म क्षत्रियस्य नियतमभिहोत्रादिवत् । यच्च 'युध् संप्रहारे' इत्यस्माद्धातोर्निष्पन्नं शत्रुप्राणवियोगानुकूलशस्त्रप्रहाररूपं विहितत्वादग्नीषोमीयादिहिंसावन्न प्रत्यवायजनकम् । तथाच गौतमः स्मरति 'न दोषो हिंसायामाहवेऽन्यत्र व्यश्वासारथ्यनायुधकृताञ्जलिप्रकीर्णकेशपराङ्मुखोपविष्टस्थलवृक्षाण्डदूतगोब्राह्मणवादिभ्यः' इति । ब्राह्मणग्रहणं चात्रायोद्धृद्ब्राह्मणविषयम् । गवादिप्रायपाठादिति स्थितम् । एतच्च सर्वं 'स्वधर्ममपि चावेक्ष्य' इत्यत्र स्पष्टीकरिष्यते । तथाच युद्धलक्षणेऽर्थेऽभिहोत्रादिविहितत्वादपरिहार्ये परिहर्तुमशक्ये तदकरणे प्रत्यवायप्रसङ्गात् त्वमदृष्टदुःखभयेन 'शोचितुं नार्हसीति' पूर्ववत् । यदि तु युद्धाख्यं कर्म काम्यमेव 'य आहवेषु युध्यन्ते भूम्यर्थमपराङ्मुखाः । अकूटैरायुधैर्यान्ति ते स्वर्गं योगिनो यथा॥' इति याज्ञवल्क्यवचनात्, 'हतो वा प्राप्स्यसे स्वर्गं जित्वा वा भोक्ष्यसे महीम्' इति भगवद्वचनाच्च, तदापि प्रारब्धस्य काम्यस्याप्यवश्यपरिसमापनीयत्वेन नित्यतुल्यत्वात्, त्वया च युद्धस्य प्रारब्धत्वादपरिहार्यत्वं तुल्यमेव । अथवा आत्मनित्यत्वपक्ष एव श्लोकद्वयं अर्जुनस्य परमास्तिकस्य वेदबाह्यमताभ्युपगमासंभवात् । अक्षरयोजना तु नित्यश्चासौ देहेन्द्रियादिसंबन्धवशाज्जातश्चेति नित्यजातस्तमेनमात्मानं नित्यमपि सन्तं जातं चेन्मन्यसे तथा नित्यमपि सन्तं मृतं चेन्मन्यसे तथापि त्वं नानुशोचितुमर्हसीति प्रतिज्ञाय हेतुमाह—**जातस्य हीत्यादिना** । नित्यस्य जातत्वं मृतत्वं च प्राग्व्याख्यातम् । स्पष्टमन्यत् । भाष्यमप्यस्मिन्पक्षे योजनीयम् ॥ २७ ॥ तदेवं सर्वप्रकारेणात्मनोऽशोच्यत्वमुपपादितम् । अथेदानीमात्मनोऽशोच्यत्वेऽपि

५ भाष्योत्कर्षदीपिका ।

त्मन आभूतसंभवस्थायित्वपक्षेऽनित्यत्वपक्षे च दृष्टादृष्टदुःखसंभवात्तद्वयेन शोचामीत्यत आहति तु यथाश्रुतमूलाननुगुणत्वादाचार्यैर्नीवतरितं, तस्मादपरिहार्येऽवश्यंभाविनि जन्ममरणलक्षणेऽर्थे यत्त्वेवं अदृष्टनिमित्तेऽपि शोके तस्मादपरिहार्येऽर्थे इत्येवोत्तरम् । युद्धाख्यं हि कर्मक्षत्रियस्यापरिहार्यमित्यादि तदुपेक्ष्य प्रकरणविरोधात्, जन्ममरणलक्षणस्यार्थस्य भुवताया एव पूर्वार्थे प्रस्तुतत्वात् । यत्तु अथवा आत्मनित्यत्वपक्ष एव श्लोकद्वयमर्जुनस्य परमास्तिकस्य वेदबाह्यमताभ्युपगमासंभवात् । अक्षरयोजना तु नित्यश्चासौ देहेन्द्रियसंबन्धवशाज्जातश्चेति नित्यजातस्तमेनमात्मानं नित्यमपि सन्तं जातं चेन्मन्यसे, तथा नित्यमपि सन्तं मृतं चेन्मन्यसे तथापि त्वं नानुशोचितुमर्हसि इति प्रतिज्ञाय हेतुमाह—**जातस्य हीत्यादिना** । मृत्युः शरीरादिविच्छेदः, तत्संयोगो जन्म । भाष्यमप्यस्मिन्पक्षे योजनीयमिति तद्विचार्यम् । समासैकदेशस्य क्रियायामन्वयायोगात्, प्रयोजनशून्यश्चिद्विचलपनाया अन्याप्यत्वाच्च । ननुक्तमेवार्जुनस्य परमास्तिकस्य वेदबाह्यमताभ्युपगमासंभवरूपं प्रयोजनमिति चेन्न । भगवतैवाभ्युपगम्य कैमुत्यन्यायः प्रदर्शित इत्युक्तत्वात् । तथाच परमास्तिकं श्रीरामचन्द्रं प्रति भगवतो वसिष्ठस्य वचनं 'त्वं चेद्बभूविथ पुरा तथेदानीं भविष्यसि । अद्य चेह स्थितोऽसीति ज्ञातवानसि निश्चयम् ॥ तदानन्तरगानन्यान्प्राणादीनिकटस्थितात् । बन्धून्तीतान्बहून्कस्मात्त्वं नानुशोचसि २॥ पूर्वमन्यस्तथेदानीं बभूविथ भविष्यसि । यदि राम तथापि त्वं सद्रूपः किं विमुह्यसि ३॥ पुरा भूत्वाथ भूत्वा च भूयश्चेन्न भविष्यसि । तथापि क्षीणसंसारः किमर्थमनुशोचसि ४॥ तस्माच्च दुःखिता युक्ता प्राकृते जागते अमे । तथैव मुदिता युक्ता युक्तं कार्यानुवर्तनं ५॥' इति । विवृतं चेदं टीकाकारैः । एवमात्मनोऽस्तङ्गत्वाद्वितीयत्वदर्शने शोकासंभव उक्तः, इदानीमस्त्वास्तङ्गी तथापि स किं नित्य उत क्षणिक उत प्रागभाववद्धटादिवद्वा कालान्तरेण नश्वरः । सर्वेष्वपि पक्षेषु बन्धुशोको न युक्त इति प्रौढ्या समाधिस्तुराद्ये कल्पे तावदाह—**त्वं चेदिति** । इति यदि निश्चयं ज्ञातवानसि बन्धून्प्राणादीनिवैल्यप्याहारः १ विनिगमनाविरहात्सर्वशोकाशक्तेः कापि शोको न युक्त इति भावः २ द्वितीयप्याह—पूर्वमिति । इदानीमन्यः अत्रेऽप्यन्यः क्षणिकमात्मानं यदि जानासि, तथापि किं सद्रूपमालम्ब्य विमुह्यसि द्वितीयक्षणे शोच्यस्य शोचितुश्चासत्त्वेन शोकावसराभावादित्यर्थः ३ तृतीयप्याह—पुरेति । तथाप्यात्मनाशदेव क्षीणसंसारः ४ यदात्मनो जन्मादिसङ्गित्वेन शोको न युक्ततदा किंवाच्यमसङ्गोदासीनकूटस्थस्वप्रकाशपूर्णानन्दैकरसत्वे स न युक्त इत्याशयेनोपसंहरति—तस्मादिति । मुदिता सहजसंतोषवृत्तिः ५ इति । यत्तु भाष्यमपीत्यादि तदपि न । आत्मनो नित्यत्वमभ्युपगम्येदमुच्यत इति भाष्यस्यास्मिन्पक्षे योजनाया अशक्यत्वात् नित्यत्वच्छेदेऽभ्युपगम्येति न संगच्छते नित्यत्वस्य स्वसिद्धान्तत्वात् । देहादिसंबन्धेनानित्यत्वमिति शेषपूरणे तु जातत्वादिकमभ्युपगम्येति वक्तव्यं स्यात् । अयंचेत्यभ्युपगम्यार्थः । एनं प्रकृतमात्मानं नित्यजातं लोकप्रसिद्धा प्रत्यनेकशरीरोत्पत्तिं जातो जात इति वा मन्यसे तथा प्रतितद्विनाशं नित्यं वा मन्यसे मृतो मृत इति भाष्यस्य जातादौ नित्यशब्दान्वयप्रतिपादनपरस्योक्तपक्षे योजयितुमशक्यत्वाच्चेति दिक् ॥ २७ ॥ नन्वात्मनो नित्यत्वेऽपि कार्य-

६ श्रीधरीव्याख्या ।

सादेवमपरिहार्येऽर्थेऽवश्यंभाविनि जन्ममरणलक्षणेऽर्थे त्वं विद्वाञ्शोचितुं नार्हसि । योग्यो न भवसीत्यर्थः ॥ २७ ॥ किंच देहादीनां

अव्यक्तादीनि भूतानि व्यक्तमध्यानि भारत ।

अव्यक्तनिधनान्येव तत्र का परिदेवना ॥ २८ ॥

१ श्रीमच्छांकरभाष्यम् ।

कार्यकारणसंघातात्मकान्यपि भूतान्युद्दिश्य शोको न युक्तः कर्तुं, यतः—अव्यक्तादीनीति । अव्यक्तादीन्यव्यक्तमदर्शनमनुपलब्धिरादिर्येषां भूतानां पुत्रमित्रादिकार्यकारणसंघातात्मकानां तान्यव्यक्तादीनि भूतानि प्रागुत्पत्तेः उत्पन्नानि च प्राङ्मरणाद्यक्तमध्यान्यव्यक्तनिधनान्येव पुनरव्यक्तमदर्शनं

२ आनन्दगिरिव्याख्या ।

कर्तव्यत्वमात्राङ्गाह—कार्येति । समनन्तरश्लोकस्तत्र हेतुरित्याह—यत इति । चाक्षुषदर्शनमात्रवृत्तिं व्यावर्तयति—अनुपलब्धिरिति । नहि यथोक्तसंघातरूपाणि भूतानि पूर्वमुत्पत्तेरुपलभ्यन्ते तेन तानि तथा व्यपदेशभाञ्जि भवन्तीत्यर्थः । किं तन्मध्यं यदेषां व्यक्तमिष्यते तदाह—उत्पन्नानीति । उत्पत्तेरुर्ध्वं मरणाच्च पूर्वं व्यावहारिकं सर्वं

३ नीलकण्ठव्याख्या (चतुर्धरी) ।

देर्मिथ्यात्वं साधयति—अव्यक्तादीनीति । भूतानि वियदादीनि तद्विकारभूतानि जरायुजादीनि च । न व्यक्तमव्यक्तमज्ञानं आदिर्येषां तथाविधानि । व्यक्तः स्पष्टः मध्यः उत्पत्तिमारभ्य मरणात्प्रागवस्था येषाम् । अव्यक्ते एव निधनं लयो येषामिति । अयमर्थः—रज्जूरगादिकारणमज्ञानं न रज्जुवत् उरगवद्वा व्यक्तमस्ति । परीक्ष्यमाणं च न दृष्टिपथमवतरति । अतस्तदव्यक्तम् । तत उत्पन्नः सर्पस्तत्रैव लीयते न रज्ज्वाम् । एवं आत्मनि कल्पितानां भूतानां आदिरन्तश्चाव्यक्तमेव । तेन 'आदावन्ते च यन्नास्ति वर्तमानेऽपि तत्तथा' इति न्यायेन मध्ये भासमानान्यपि तानि रज्जूरगवत् असन्त्येव । एवंविधे तत्र तस्मिन्विषये का परिदेवना को वा विलापः । नहि मरुमरीचिकाद्दो नष्ट इति कश्चित्त्ववित् विलपति । अतएव भूतानां रज्जूरगादीनामिव प्रतीतिसमकालिकीं सृष्टिमभिप्रेत्य कौषीतकिब्राह्मणे स्वापप्रबोधयोर्योगल्लयोदयौ पठ्येते । 'स यदा स्वपिति तदैवं वाक्सर्वैर्नामभिः सहाप्येति चक्षुः सर्वैरूपैः सहाप्येति श्रोत्रं सर्वैः शब्दैः सहाप्येति मनः सर्वैर्ध्यानैः सहाप्येति स यदा प्रबुध्यतेऽथैतस्मादात्मनः सर्वे प्राणा यथायतनं विप्रतिष्ठन्ते प्राणेभ्यो देवा देवेभ्यो लोकाः' इति । प्राणाश्चक्षुरादीन्द्रियाणि । देवास्तदनुग्राहकाः

४ मधुसूदनीव्याख्या ।

भूतसङ्घातात्मकानि शरीराण्युद्दिश्य शोचामीत्युक्तं नाशङ्कामपनुदति भगवान्—आदौ जन्मनः प्राक् अव्यक्तान्यनुपलब्धानि पृथिव्यादिभूतमयानि शरीराणि मध्ये जन्मानन्तरं मरणात्प्राक् व्यक्तान्यनुपलब्धानि सन्ति, निधने पुरव्यक्तान्येव भवन्ति, यथा स्वप्नेन्द्रजालादौ प्रतिभासमात्रजीवनानि शुक्तिरूप्यादिवन्नतु ज्ञानात्प्रागूर्ध्वं वा स्थितानि दृष्टिसृष्टयभ्युपगमात् । तथाच 'आदावन्ते च यन्नास्ति वर्तमानेऽपि तत्तथा' इति न्यायेन मध्येऽपि न सन्त्येवैतानि 'नासतो विद्यते भावः' इति प्रागुक्तैश्च । एवंसति तत्र तेषु मिथ्याभूतेष्वत्यन्ततुच्छेषु भूतेषु का परिदेवना को वा दुःखप्रलापः । न कोऽप्युचित इत्यर्थः । नहि स्वप्ने विविधान्वन्धूनुपलभ्य प्रतिबुद्धस्तद्विच्छेदेन शोचति पृथग्जनोऽपि । एतदेवोक्तं पुराणे 'अदर्शनादापतितः पुनश्चादर्शनं गतः' । भूतसङ्घ इति शेषः । तथाच शरीराण्युद्दिश्य शोको नोचित इति भावः । आकाशादिमहाभूताभिप्रायेण वा श्लोको योज्यः । अव्यक्तमव्याकृतमविद्योपहितचैतन्यमादिः प्रागवस्था येषां तानि, तथा व्यक्तं नामरूपाभ्यामेवाविद्यकाभ्यां प्रकटीभूतं नतु स्वेन परमार्थसदात्मना मध्यस्थित्यवस्था येषां तादृशानि भूतान्याकाशादीन्यव्यक्तनिधनान्येव अव्यक्ते स्वकारणे मृदीव घटादीनां निधनं प्रलयो येषां तेषु का परिदेवनेति पूर्ववत् । तथाच श्रुतिः 'तद्धेदं तर्ह्यव्याकृतमासी-

५ भाष्योत्कर्षदीपिका ।

करणसंघातात्मकानि भूतानि शोचामीति चेत्तत्राह—अव्यक्तादीनीति । प्रागुत्पत्तेरव्यक्तमदर्शनमादिर्येषां पुत्रमित्रादिकार्यकरणसंघातानां भूतानां तानि अव्यक्तं निधनं मरणं येषां तानि तत्र का परिदेवना कः शोकः । नहि शुक्तिरूप्यसृष्टिश्च कश्चिच्छोचतीति भावः । तथाचोक्तं 'अदर्शनादापतितः पुनश्चादर्शनं गतः । नासौ तव न तस्य त्वं वृथा का परिदेवना ॥' इति । ननु अव्यक्तमव्याकृतं भूतान्याकाशादीनि नामरूपाभ्यां व्यज्यत इति व्यक्तमित्याकाशादिमहाभूताभिप्रायेण श्लोक आचार्यैः कुतो न

६ श्रीचरीव्याख्या ।

न स्वभावं पर्यालोच्य तदुपाधिकं आत्मनो जन्ममरणं च शोको न कार्य इत्याह—अव्यक्तादीनीति । अव्यक्तं प्रधानं तदेवादिः पूर्वस्वरूपं येषां तान्यव्यक्तादीनि भूतानि शरीराणि कारणात्मनापि स्थितानामेवोत्पत्तेः । तथा व्यक्तमभिव्यक्तं मध्यं जन्ममरणान्तराल-

७ अभिनवगुप्ताचार्यव्याख्या ।

शोच्यतामिति ॥ २७ ॥ अपिच अव्यक्तादीनीति । नित्याः सन्तु अनित्या वा, यस्तावदस्य शोककस्तं प्रत्येव आदावव्यक्तः अन्ते चाव्यक्तः मध्ये

आश्चर्यवत्पश्यति कश्चिदेनमाश्चर्यवद्ब्रूदति तथैव चान्यः ।

आश्चर्यवच्चैनमन्यः शृणोति श्रुत्वाप्येनं वेद न चैव कश्चित् ॥ २९ ॥

१ श्रीमच्छंकरभाष्यम् ।

निधनं मरणं येषां तान्यव्यक्तनिधनानि मरणादूर्ध्वमव्यक्ततामेव प्रतिपद्यन्त इत्यर्थः । तथाचोक्तम्—
'अदर्शनादापतितः पुनश्चादर्शनं गतः । नासौ तव न तस्य त्वं वृथा का परिदेवना ॥' इति । तत्र का
परिदेवना को वा प्रलापोऽदृष्टदृष्टप्रनष्टभ्रान्तिभूतेषु भूतेष्वित्यर्थः ॥ २८ ॥ दुर्विज्ञेयोऽयं प्रकृत आत्मा

२ आनन्दगिरिव्याख्या ।

मध्यमेषां व्यक्तमिति तथोच्यते जन्मानुसारित्वं विलयस्य युक्तमिति मत्वा तात्पर्यार्थमाह—मरणादिति । उक्तेऽर्थे
पौराणिकसंमतिमाह—तथाचेति । तत्रेत्यस्यार्थमाह—अदृष्टेति । पूर्वमदृष्टानि सन्ति पुनर्दृष्टानि तान्येव पुनर्दृष्टानि
तदेवं भ्रान्तिविषयतया घटिकाद्यन्नवच्छन्नीभूतेषु शोकनिमित्तस्य प्रलापस्य नावकाशोऽस्तीत्यर्थः ॥ २८ ॥ अर्जुनं प्रत्यु-
पात्मनं दर्शयित्वा प्रकृतस्यात्मनो दुर्विज्ञेयत्वात् प्रत्युपात्मनो न संभवतीति मन्वानः सन्नाह—दुर्विज्ञेय इति ।

३ नीलकण्ठव्याख्या (चतुर्थी) ।

सूर्यादयः । लोकाः रूपादयः । नन्विहान्यत्र च आत्मैव सर्वभूतानां लयोदयस्थानमित्युच्यते नान्यत् । तत्कथमेषा-
मव्यक्तं लयोदयस्थानमित्युच्यते । सत्यम् । अज्ञानाश्रयत्वाद्ब्रह्मणि तथात्वव्यपदेशो न वस्तुगत्या । नहि अपरिणा-
मिनः कूटस्थस्य मृद्वत्कार्यप्रविलयोदयस्थानत्वं भवति । यथोक्तम् 'अस्य द्वैतेन्द्रजालस्य यदुपादानकारणम् । अज्ञानं
तदुपाश्रित्य ब्रह्मकारणमुच्यते ॥' इति ॥ २८ ॥ ननु वज्रपञ्जरतुल्यस्य सर्वप्रमाणसिद्धस्य वियदादिप्रपञ्चस्य कथं रज्जूरगा-
दिवदज्ञानप्रभवत्वेनान्यन्ततुच्छत्वमुच्यते, कथंवा कर्मज्ञानकाण्डापेक्षितमात्मनो यज्ञादिकर्तृत्वं श्रवणादिकर्तृत्वं चाप-

४ मधुसूदनीय्याख्या ।

तन्नामरूपाभ्यामेव व्याक्रियत' इत्यादिरव्यक्तोपादानतां सर्वस्य प्रपञ्चस्य दर्शयति । लयस्थानं तु तस्यार्थसिद्धम् । कारण एव
कार्यलयस्य दर्शनाद्ब्रह्मन्तरे विस्तरः । तथा चाज्ञानकल्पितत्वेन तुच्छान्याकाशादिभूतान्यप्युद्दिश्य शोको नोचितश्चेत्तत्कार्यो-
प्युद्दिश्य नोचित इति किमु वक्तव्यमिति भावः । अथवा सर्वदा तेषामव्यक्तरूपेण विद्यमानत्वाद्विच्छेदाभावेन तन्निमित्तः प्रलापो
नोचित इत्यर्थः । भारतेत्यनेन संबोधयन् शुद्धवंशोद्भवत्वेन शास्त्रीयमर्थं प्रतिपत्तुमर्होऽसि किमिति न प्रतिपद्यस इति सूच-
यति ॥ २८ ॥ ननु विद्वांसोऽपि बहवः शोचन्ति तर्हि मामेव पुनः पुनरेवमुपालभसे, अन्यच्च 'वक्त्रेव हि तज्जाड्यं श्रोता
यत्र न बुध्यते' इति न्यायात्त्वद्वचनार्थाप्रतिपत्तिरपि मम न दोषः । तत्रान्येषामपि तवेवात्मापरिज्ञानादेव शोकः, आत्मप्रति-
पादकशास्त्रार्थाप्रतिपत्तिश्च तवाप्यन्येषामिव स्वाशयदोषादिति नोक्तदोषद्वयमित्यभिप्रेत्यात्मनो दुर्विज्ञेयतामाह—एनं प्रकृतं
देहिनामाश्चर्येणाद्भुतेन तुल्यतया वर्तमानं आविष्कृतानाविधिविरुद्धधर्मवत्तया सन्तमप्यसन्तमिव, स्वप्रकाशचैतन्यरू-
पमपि जडमिव, आनन्दघनमपि दुःखितमिव, निर्विकारमपि सविकारमिव, नित्यमप्यनित्यमिव, प्रकाशमानमप्यप्रकाशमा-
नमिव, ब्रह्माभिन्नमपि तद्भिन्नमिव, मुक्तमपि बद्धमिव, अद्वितीयमपि सद्द्वितीयमिव, संभावितविचित्रानेकाकारप्रतीतिविषयं
पश्यति । शास्त्राचार्योपदेशाभ्यामाविष्कृतसर्वद्वैतनिषेधेन परमात्मस्वरूपमात्राकारायां वेदान्तमहावाक्यजन्मायां सर्व-
सुकृतफलभूतायामन्तःकरणवृत्तौ प्रतिफलितं समाधिपरिपाकेन साक्षात्करोति, कश्चिच्छमदमादिसाधनसंपन्नचरमशरीरः
कश्चिदेव नतु सर्वः । तथा कश्चिदेनं यत्पश्यति तदाश्चर्यवदिति क्रियाविशेषणम् । आत्मदर्शनमप्याश्चर्यवदेव यत्स्वरूपतो
मिथ्याभूतमपि सत्यस्य व्यञ्जकं, आविष्कृतमप्यविद्याया विघातकं, अविद्यामुपग्राह्यं तत्कार्यतया स्वात्मानमप्युपहन्तीति तथा, यः
कश्चिदेनं पश्यति स आश्चर्यवदिति कर्तृविशेषणम् । यतोऽसौ निवृत्ताविद्यातत्कार्योऽपि प्रारब्धकर्मप्राबल्यात्तद्वानिव व्यवह-
रति सर्वदा समाधिनिष्ठोऽपि व्युत्तिष्ठति व्युत्थितोऽपि पुनः समाधिमुपभवतीति प्रारब्धकर्मवैचित्र्याद्विचित्रचरित्रः प्राप्त-

५ भाष्योत्कर्षदीपिका ।

व्याख्यात इति चेत् तत्र का परिदेवनेति वाक्यशेषविरोधात् । अदर्शनादापतित इत्यादिवचनेन, तस्मात्सर्वोणि भूतानीत्युपसंहार-
स्थेन कार्यकरणसंघातबोधकभूतशब्देन चैकार्थत्वानापत्तेश्चेति गृहाण । यथा भरतादयोऽप्यत्ताद्भूताऽप्यत् एव लयं गतास्तथेति
सूचयन्नाह—भारतेति ॥ २८ ॥ शुद्धात्मनो दुर्विज्ञेयत्वाद्भ्रान्तेश्च सर्वसाधारणत्वाच्च त्वंप्रत्येवोपालम्भो युक्त इत्याह—आश्चर्यव-

६ श्रीधरीव्याख्या ।

स्थितिलक्षणं येषाम् । अव्यक्ते निधनं लयो येषां तानीमान्येवभूतान्येव तत्र तेषु का परिदेवना कः शोकनिमित्तो विलापः । प्रतिबु-
द्धस्य स्वमदृष्टवस्तुष्विव शोको न युज्यत इत्यर्थः ॥ २८ ॥ कुतस्तर्हि विद्वांसोऽपि लोके शोचन्ति, आत्माज्ञानादेवेत्याशयेनात्मनो

७ अभिनवगुप्ताचार्यव्याख्या ।

तस्य व्यक्तता इति । प्रत्युत विकारे शोचनीयस्वभावे । किंच तन्मूलकारणं किंचिदभिमतं तदेव तथा क्रमविचित्रस्वभावतया स्वात्ममध्य-
ेर्ज्ञाततदनन्तस्तद्विस्थितिसंज्ञितिवैविध्यं नित्यमेव तथास्वभावमिति कस्य श्लोभ्यता ॥ २८ ॥ एवंविधं च आश्चर्यवत्पश्यति कश्चिदेनमिति ।

१ श्रीमच्छांकरभाष्याम्

किं त्वामेवैकमुपालभे साधारणे भ्रान्तिनिमित्ते, कथं दुर्विज्ञेयोऽयमात्मेत्यत आह—आश्चर्यवदिति । आश्चर्यवदाश्चर्यमदृष्टपूर्वमद्भुतमकस्माद्दृश्यमानं तेन तुल्यमाश्चर्यवदाश्चर्यमिवैनमात्मानं पश्यति,

२ आनन्दगिरिव्याख्या ।

तथाचात्माज्ञाननिमित्तविप्रलम्भस्य साधारणत्वादसाधारणोपालम्भस्य निरवकाशतेत्याह—किं त्वामेवेति । अहंप्रत्ययवेद्यत्वादात्मनो दुर्विज्ञेयत्वमसिद्धमिति शङ्कते—कथमिति । विशिष्टस्यात्मनोऽहंप्रत्ययस्य दृष्टत्वेऽपि केवलस्य तदभावादस्ति दुर्विज्ञेयतेति श्लोकमवतारयति—आहेति । आश्चर्यवदित्याद्येन पादेनात्मविषयदर्शनस्य दुर्लभत्वं दर्शयता द्रष्टुर्दौर्लभ्यमुच्यते, द्वितीयेन च तद्विषयवेदनस्य दुर्लभत्वोक्तस्तदुपदेष्टुस्तथात्वं कथ्यते, तृतीयेन तदीयश्रवणस्य दुर्लभत्वद्वारा श्रोतुर्विरलता विवक्षिता, श्रवणदर्शनोक्तौनां भावेऽपि तद्विषयसाक्षात्कारस्यात्यन्तायासलभ्यत्वं चतुर्थेनाभिप्रेतमिति विभागः । आत्मगोचरदर्शनादितुर्लभत्वद्वारा दुर्बोधत्वमात्मनः साधयति—आश्चर्यवदिति । संप्रत्यात्मनि

३ नीलकण्ठव्याख्या (चतुर्थरी) ।

हूयत इत्याशङ्क्याह—आश्चर्यवदिति । कश्चित् ज्ञातात्मतत्त्व एनमतीतानन्तरश्लोकोक्तं भूतग्राममाश्चर्यवत् आ-

४ मधुसूदनीव्याख्या ।

दुष्प्रापज्ञानत्वात्सकललोकस्पृहणीयोऽत आश्चर्यवदेव भवति । तदेतन्नयमाश्चर्यमात्मा तज्ज्ञानं तज्ज्ञाता चेति परमदुर्विज्ञेयमात्मानं त्वं कथमनायासेन जानीया इत्यभिप्रायः । एवमुपदेष्टुरभावादप्यात्मा दुर्विज्ञेयः । यो ह्यात्मानं जानाति स एव तन्मन्यसे ध्रुवं ब्रूयात्, अज्ञस्योपदेष्टृत्वात्संभवात् । जानंस्तु समाहितचित्तः प्रायेण कथं ब्रवीतुं व्युत्थितचित्तोऽपि परेण ज्ञातुमशक्यः । यथाकथञ्चिज्ज्ञातोऽपि लाभपूजाख्यात्यादिप्रयोजनानपेक्षत्वात् ब्रवीत्येव, कथञ्चित्कारण्यमात्रेण ब्रुवंस्तु परमेश्वरवदत्यन्तदुर्लभमेवेत्याह—आश्चर्यवद्वदति तथैव चान्य इति । यथा जानाति तथैव वदति । एनमित्यनुकर्षणार्थश्चकारः । स चान्यः सर्वज्ञजनविलक्षणो न तु यः पश्यति ततोऽन्य इति व्याघातात् । तत्रापि कर्मणि क्रियायां कर्तरि चाश्चर्यवदिति योज्यम् । तत्र कर्मणः कर्तुंश्च प्रागाश्चर्यत्वं व्याख्यातं क्रियायास्तु व्याख्यायते । सर्वशब्दावाच्यस्य शुद्धस्यात्मनो यद्वचनं तदाश्चर्यवत् । तथाच श्रुतिः ‘यतो वाचो निवर्तन्ते । अप्राप्य मनसा सह’ इति ।

५ भाष्योत्कर्षदीपिका ।

दिति । आश्चर्यमद्भुतमदृष्टपूर्वमकस्माद्दृश्यमानं तेन तुल्यमाश्चर्यवत् । कश्चिदेनमात्मानमाश्चर्यवत्पश्यति । तथैव चान्य एनमाश्चर्यवद्वदति । अन्यश्चेनमाश्चर्यवच्छृणोति । श्रुत्वोक्त्वा दृष्ट्वाप्येनं कश्चित्प्रतिबन्धवशात् वेद साक्षात् जानाति । ‘ऐहिकमप्यप्रस्तुतप्रतिबन्धे तदर्शनात्’ इति व्याससूत्रात् फलेभ्युत्वं विद्याविरुद्धफलकं कर्म प्रस्तुतं तेन प्रतिबन्धः प्रस्तुतप्रतिबन्धः तदभावे ऐहिकमस्मिन्नेव जन्मनि विद्या जायते सति तु तस्मिन्मन्तरेऽपि सा जायते कुतः तदर्शनात् प्रतिबन्धतदभावाभ्यामुभयविधविद्याजन्मनः श्रुतौ दर्शनात् ‘गर्भस्थ एव वामदेवः प्रतिपेदे ब्रह्मभावम्’ इति वदन्ती श्रुतिः सति प्रतिबन्धे जन्मान्तरसंचितसाधनाजन्मान्तरे विद्योत्पत्तिं दर्शयतीति तदर्थः । यद्वा योयमात्मानं पश्यति स आश्चर्येतुल्य एवमग्रेऽपि यो वदति यश्च शृणोति सोऽनेकशतसहस्रेषु कश्चिदेव, यश्चोक्त्वा श्रुत्वा पश्यति परोक्षज्ञानवान् भवति स ततोऽपि दुर्लभः, यस्तु साक्षात्करोति स तु ततोऽपि दुर्लभ इत्याह—**श्रुत्वापीति ।** अतो दुर्बोध आत्मेत्यभिप्रायः । तथाच प्रथमपक्षे प्रथमपादेनात्मविषयकपरोक्षदर्शनस्य तथैव द्वितीयेन वदनस्य तृतीयेन श्रवणस्य च दुर्लभत्वं चतुर्थेन साक्षात्कारस्य चाल्यन्तदौर्लभ्यं च दर्शयता द्रष्टुर्वक्तुः श्रोतुः साक्षात्कर्तुर्विरलतोच्यते । तद्वारा चात्मनो दुर्विज्ञेयत्वं कथ्यते । द्वितीयपक्षे त्वात्मनि चतुर्णां दुर्लभत्वकथनेन तदीयं दुर्बोधत्वमुच्यत इति विवेकः । इत्थं च श्रुत्यैकार्थत्वमस्याः स्मृतेः सम्यगुपपद्यते । तथाच श्रुतिः ‘श्रवणायापि बहुभिर्यो न लभ्यः शृण्वन्तोऽपि बहवो यं न विद्युः । आश्चर्योऽस्य वक्ता कुशलोऽस्य लब्धा आश्चर्यो ज्ञाता कुशलानुशिष्टः’ इति । विवृता चेयं भगवत्पादेः—प्रायेण श्रुत्यैविधेय एव लोकः यस्तु श्रेयोर्धी सोऽनेकशतसहस्रेषु कश्चिदेवात्मविद्वद्वति त्वद्विधः । यस्मादित्याह । श्रवणायापि श्रवणार्थं श्रोतुमपि यो न लभ्यः आत्मा बहुभिरनेकैः, शृण्वन्तो बहवोऽनेकेऽन्ये यमात्मानं न विदुर्न विन्दन्ति अभागिनोऽसंस्कृतात्मानो न विजानीयुः । किंचास्य वक्ताप्याश्चर्योऽश्रुतवदेवानेकेषु कश्चिदेव भवति । तथा श्रुत्वाप्यस्यात्मनः कुशलो निपुण एवानेकेषु लब्धा कश्चिदेव भवति । तस्मादाश्चर्यो ज्ञाता कश्चिदेव कुशलानुशिष्टः कुशलेन निपुणेनाचार्येणानुशिष्टः सन्नित्यर्थे इति । तथाच श्रवणायापीत्यादेरर्थः आश्चर्यवत्कश्चिदेन शृणोतीति, शृण्वन्तोऽपीत्यादेः श्रुत्वाप्येनं वेद न चैव कश्चिदिति, आश्चर्यो वक्तैत्यस्य आश्चर्यवद्वदति तथैव चान्य इति, कुशलोऽस्येत्यादेराश्चर्यवत्पश्यति कश्चिदेनमिति, आश्चर्यो ज्ञाता कुशलानुशिष्ट इत्येतत् कुशल इत्यादेर्व्याख्यानं, तस्मादित्यादिभाष्यात् । यद्वा लब्धा परोक्षज्ञानवान्, ज्ञाता साक्षात्कर्ता । आश्चर्यवत्पश्यतीत्यत्रापि द्विविधं दर्शनं वक्ष्यते श्रुत्यैकवाक्यतार्थम् । अस्मिन्पक्षे ‘परोक्षेणापरोक्षेण वाऽस्य दर्शनं’ द्रष्टावात्यन्तदुर्लभः, परोक्षेणास्य दर्शनं द्रष्टा वा कुतो दुर्लभ इत्यत आह—**आश्चर्यवद्वदतीत्यादि ।**

६ श्रीधरीव्याख्या ।

दुर्विज्ञेयतामाह—आश्चर्यवदिति । कश्चिदेनमात्मानं साक्षात्चार्योपदेशाभ्यां पश्यन्नाश्चर्यवत्पश्यति । सर्वगतस्य नित्यज्ञानानन्दस्वभा-

१ श्रीमच्छांकरभाष्यम् ।

कश्चिदाश्चर्यवदेनं वदति, तथैव चान्य आश्चर्यवच्चैनमन्यः शृणोति, श्रुत्वा दृष्टोक्त्वाप्येनं वेद

२ नीलकण्ठव्याख्या (चतुर्थी)

श्चर्यमद्भुतं स्वप्नमायेन्द्रजालादिकं तेन तुल्यं आश्चर्यवत् तथाभूतं पश्यति । तथा कश्चिदेनं आश्चर्यवद्वदति सत्त्वेन असत्त्वेन वा निर्वक्तुमशक्यमपि अनिर्वचनीयेनैव लोकाप्रसिद्धेन रूपेणोपपादयति । तथाहि रज्जूरगवत्प्रपञ्चः संश्लेषे 'नेह नानास्ति किञ्चन' इति श्रुत्या न बाध्येत, असंश्लेषे प्रतीयेत, तस्मादनिर्वचनीयोऽयमिति । तदिदं सर्वव्यवहारास्पदस्यापि प्रपञ्चस्य मिथ्यात्वोपपादनमत्याश्चर्यमित्यर्थः । तथा एनं प्रपञ्चमन्य आश्चर्यवत् शृणोति । 'इमे लोका इमे देवा इमे वेदा इदं सर्वं यदयमात्मा' इति प्रत्यक्षेणानात्मतया उपलभ्यमानस्यापि प्रपञ्चस्य यत् प्रत्यगभिन्नत्वेन श्रवणं तदत्यन्तमाश्चर्यम् । नहीयं श्रुतिः 'यजमानः प्रस्तरः' इत्यादिवदुपचरितार्था । प्रपञ्चस्यात्मनः पृथक्त्वे 'आत्मनो वा अरे दर्शनेन श्रवणेन मत्या विज्ञानेनेदं सर्वं विदितं भवति' इत्येकविज्ञानात्सर्वविज्ञानप्रतिज्ञोपरोधापत्तेः । नच प्रतिज्ञाप्योपचारिकी । प्रदेशान्तरे श्रुतस्य 'यथा सौम्यैकेन मृत्पिण्डेन सर्वं मृन्मयं विज्ञातं स्यात्' इति दृष्टान्तस्योपरोधापत्तेः । तस्मात्प्रतिज्ञादृष्टान्तनिगमनानामेकवाक्यत्वात् न प्रपञ्चस्यात्मान्यत्वम् । तच्च भेदग्राहिप्रत्यक्षविरोधादाश्चर्यमिव शृणोति । तथा कश्चिदेनं प्रपञ्चं प्रत्यगनन्यत्वेन श्रुत्वा अपिशब्दात् उक्त्वा स्वप्नादिदृष्टान्तरूपपाद्य दृष्ट्वा ध्यानेन च साक्षात्कृत्वापि तत्त्वतो न वेद न जानाति । तथाहि प्राप्तापि प्रज्ञा तीव्रविक्षेपवतः परिहीयत इति वक्ष्यति । तस्मादात्मैक्यात्संभवत्येव प्रपञ्चस्य रज्जूरगादितुल्यत्वेन तुच्छत्वम् । यद्वा एनं आत्मानं कर्तृत्वमोक्तृत्वदुःखित्वानित्यत्वजडत्वसङ्घित्वपरिच्छिन्नत्वादिधर्मवत्तया प्रसिद्धमपि तत्त्वमसीत्यागमोत्थया ब्रह्माकारान्तःकरणवृत्त्या ब्रह्मविद्याख्यया अकर्तारममोक्तारमानन्दधनं सत्यचिद्रूपमसङ्गमनन्तमपरोक्षीकरोतीति महदाश्चर्यम् । यत् पश्यति तदाश्चर्यवदिति क्रियाविशेषणं वा । आविद्यकमपि दर्शनमविद्यां स्वात्मानं च कतकरजोवन्निवर्तयतीति । यद्वा यः पश्यति स आश्चर्यवदिति कर्तृविशेषणम् । यत एक एव विद्वान् समाधिबुद्ध्यन्तयोः परस्परविरुद्धमात्मनो ब्रह्मभावं जीवभावं च यावदारब्धकर्मक्षयमनुभवतीति तथा वाञ्छनसातीतमप्यात्मानं यद्वाचा वदति तदप्याश्चर्यम् । अगृहीतसंगतिकेनापिशब्देन यथा सुप्तः प्रबोध्यते तद्वत् । यथोक्तं वार्तिके 'अगृहीत्वैव संबन्धमभिधानामिधेययोः । हित्वा निद्रां प्रबुध्यन्ते सुषुप्ते बोधिताः परैः ॥ जाग्रद्वन्न यतः शब्दं सुषुप्ते वेत्ति कश्चन । ध्वस्तेऽतो ज्ञानतोऽज्ञाने ब्रह्मास्मीति भवेत्फलम् ॥ अविद्याघातिनः शब्दाद्याहं ब्रह्मेति धीर्भवेत् । नश्यत्यविद्यया सार्धं हत्वा रोगमिवौषधम् ॥' इति । तथा यः शृणोति सोऽपि आश्चर्यवत् अतिदुर्लभ इत्यर्थः । 'श्रवणायापि बहुभिर्यो न लभ्यः' इति श्रुतेः । 'शृण्वन्तोऽपि बहवो यं न विदुः' इति श्रुतिद्वितीयापदार्थं संगृह्णाति—**श्रुत्वाप्येनमिति** । 'आश्चर्यो वक्ता कुशलोऽस्य लब्धा

४ मधुसूदनीव्याख्या ।

केनापि शब्देनाव्याच्यस्य शुद्धस्यात्मनो विशिष्टशक्तेन पदेन जहदजहत्स्वार्थलक्षणया कल्पितसंबन्धेन लक्ष्यतावच्छेदकमन्तरेणैव प्रतिपादनं तदपि निर्विकल्पकसाक्षात्काररूपमत्याश्चर्यमित्यर्थः । अथवा विना शक्तिं विना लक्षणां विना संबन्धान्तरं सुषुप्तोत्थापकवाक्यवत्तत्त्वमस्यादिवाक्येन यदात्मतत्त्वप्रतिपादनं तदाश्चर्यवत् । शब्दशक्तेरचिन्त्यत्वात् । नच विना संबन्धं बोधनेऽतिप्रसङ्गः लक्षणापक्षेऽपि तुल्यत्वात् शक्यसंबन्धरूपानेकसाधारणत्वात् । तात्पर्यविशेषान्निभ्यम् इति चेत् तस्यापि सर्वानुप्रत्यविशेषात् । कश्चिदेव तात्पर्यविशेषमवधारयति न सर्वं इति चेदन्तर्तिर्ह पुरुषग एव कश्चिद्विशेषो निर्दोषत्वरूपो नियामकः सचास्मिन्पक्षेऽपि न दण्डवारितः । तथाच यादृशस्य शुद्धान्तःकरणस्य तात्पर्यानुसन्धानपुरःसरं लक्षणया वाक्यार्थबोधो भवद्भिरङ्गीक्रियते तादृशस्यैव केवलः शब्दविशेषोऽखण्डसाक्षात्कारं विनापि संबन्धेन जनयतीति किमनुपपन्नम् । एतस्मिन्पक्षे शब्दवृत्त्याविषयत्वात् 'यतो वाचो निवर्तन्ते' इति सुतरामुपपन्नम् । अयं च भगवदभिप्रायो वार्तिककारैः प्रपञ्चितः 'दुर्बलत्वादविद्याया आत्मत्वाद्वोद्धरूपिणः । शब्दशक्तेरचिन्त्यत्वाद्विज्ञप्तं मोहहानतः ॥ अगृहीत्वैव संबन्धमभिधानामिधेययोः । हित्वा निद्रां प्रबुध्यन्ते सुषुप्ते बोधिताः परैः ॥ जाग्रद्वन्न यतः शब्दं सुषुप्तौ वेत्ति कश्चन । ध्वस्तेऽतो ज्ञानतोऽज्ञाने ब्रह्मास्मीति भवेत्फलम् ॥ अविद्याघातिनः शब्दाद्याहं ब्रह्मेति धीर्भवेत् । नश्यत्यविद्यया सार्धं हत्वा रोगमिवौषधम् ॥' इत्यादिना ग्रन्थेन । तदेवं वचनविषयस्य वक्तुर्वचनक्रियायाश्चात्याश्चर्यरूपत्वादात्मनो दुर्बिज्ञानत्वमुक्त्वा श्रोतुर्दुर्बिलत्वादपि तदाह—आश्चर्यवच्चैनमन्यः शृणोति श्रुत्वाप्येनं न वेदेति । अन्यो द्रष्टुर्वक्तुश्च मुक्ताद्विलक्षणे मुमुक्षुर्वक्तारं ब्रह्मविदं विधिवदुपसृत्य एनं शृणोति श्रवणाख्यविचारविषयीकरोति । वेदान्तवाक्यतात्पर्यनिश्चयेनावधारयतीति यावत् । श्रुत्वा

५ भाष्योत्कर्षदीपिका ।

यतोऽस्य कथनं वक्ता वा श्रवणं श्रोता वा दुर्लभोऽत इत्यर्थः । अपरोक्षेणास्य दर्शनस्य द्रष्टुर्वाच्यतदौर्लभ्ये हेतुमाह—**श्रुत्वापीति** ।

१ श्रीमच्छांकरभाष्यम् ।

नचैव कश्चित् । अथवा योऽयमात्मानं पश्यति स आश्चर्यतुल्यो यो वदति यश्च शृणोति सोऽनेक-

२ आनन्दगिरिव्याख्या ।

दृष्टवक्तुः श्रोतुः साक्षात्कर्तुश्च दुर्लभत्वाभिधानेन तदीयं दुर्बोधत्वं कथयति—अथवेति । व्याख्यानद्वयेऽपि फलित-

४ मधुसूदनीव्याख्या ।

चैनं मनननिदिध्यासनपरिपाकाद्वेदापि साक्षात्करोत्यपि आश्चर्यवत् । तथाच 'आश्चर्यवत्पश्यति कश्चिदेनम्' इति व्याख्यातम् । अत्रापि कर्तुराश्चर्यरूपत्वमनेकजन्मानुष्ठितसुकृतक्षालितमनोमलतयातिदुर्लभत्वात् । तथाच वक्ष्यति 'मनुष्याणां सहस्रेषु कश्चिद्यतति सिद्धये । यततामपि सिद्धानां कश्चिन्मां वेत्ति तत्त्वतः ॥' इति । 'श्रवणायापि बहुभिर्यो न लभ्यः शृण्वन्तोऽपि बहवो यं न विद्युः' 'आश्चर्योऽस्य वक्ता कुशलोऽस्य लब्धा आश्चर्यो ज्ञाता कुशलानुशिष्टः' इति श्रुतेश्च । एवं श्रवणश्रोतव्ययो-
राश्चर्यत्वं प्राग्वह्याख्येयम् । ननु यः श्रवणमननादिकं करोति स आत्मानं वेदेति किमाश्चर्यमत आह—नचैव कश्चिदिति । चकारः क्रियाकर्मपदयोरनुषङ्गार्थः । कश्चिदेनं नैव वेद श्रवणादिकं कुर्वन्नपि, तदकुर्वन्सु न वेदेति किमु वक्तव्यम् । 'ऐहि-
कमप्रस्तुतप्रतिबन्धेन तद्दर्शनात् ॥' इति न्यायात् । उक्तं च वार्तिककारैः 'कुतस्तज्ज्ञानमिति चेत्तद्धि बन्धपरिक्षयात् । असा-
वपि च भूतो वा भावी वा वर्ततेऽथवा ॥' इति । श्रवणादिकुर्वतामपि प्रतिबन्धपरिक्षयादेव ज्ञानं जायते अन्यथा तु न । सच
प्रतिबन्धपरिक्षयः कस्यचिद्भूत एव यथा हिरण्यगर्भस्य । कस्यचिद्भावी यथा वामदेवस्य । कस्यचिद्वर्तते यथा श्वेतकेतोः । तथा
च प्रतिबन्धक्षयस्यातिदुर्लभत्वात् 'ज्ञानमुत्पद्यते पुंसां क्षयात्पापस्य कर्मणः' इति स्मृतेश्च दुर्विज्ञेयोऽयमात्मेति निर्गलितोऽर्थः ।

५ भाष्योत्कर्षदीपिका ।

श्रुत्वा उक्त्वा परोक्षेण दृष्टाप्येन कश्चिदभागी असंस्कृतात्मा लोको नचैव जानाति इति । अतः साक्षादस्य दर्शनं द्रष्टा वालन्त-
दुर्लभ इत्यर्थः । एतेन यदि श्रुत्वाप्येन वेद न चैव कश्चिदित्येवं व्याख्यायेत तदा 'आश्चर्यो ज्ञाता कुशलानुशिष्टः' इति श्रुत्येक-
वाक्यता न स्यात् । 'यततामपि सिद्धानां कश्चिन्मां वेत्ति तत्त्वतः' इति भगवद्भजनविरोधश्चेति प्रत्युक्तम् । य आत्मानं पश्यति स
आश्चर्यतुल्यो यो वदति यश्च शृणोति सोऽनेकसहस्रेषु कश्चिदेवेति भाष्यात्स्मृतिविरोधानवकाशाच्च । अत्र केचिद्वर्णयन्ति । एवं प्रकृतं
देहिनां आश्चर्येणाद्भुतेन तुल्यतया वर्तमानं आविद्यकनानाविरुद्धधर्मवन्तया सन्तमप्यसन्तमिव स्वप्रकाशचैतन्यरूपमपि जडमिवा-
नन्दरूपमपि दुःखितमिवेत्याद्यसंभावितविचित्रानेकाकारप्रतीतिविषयं पश्यति, शास्त्राचार्योपदेशाभ्यामाविद्यकसर्वद्वैतनिषेधेन पर-
मात्मस्वरूपाकारायां वेदान्तमहावाक्यजन्यायां सर्वसुकृतफलभूतायां अन्तःकरणवृत्तौ प्रतिफलितं समाधिपरिपाकेन साक्षात्करोति ।
कश्चिच्छब्दमादिशाधनसंपन्नचरमशरीरः कश्चिदेव मर्त्यो ननु सर्वः । तथा कश्चिदेनं यत्पश्यति तदाश्चर्यवदिति क्रियाविशेषणम् ।
आविद्यकमपि दर्शनमविद्यां स्वात्मानं च निवर्तयतीति । तथा यः कश्चिदेनं पश्यति स आश्चर्यवदिति कर्तृविशेषणम् । यत एकएव
विद्वान् समाधिबन्धुनयोः परस्परविरुद्धमात्मनो ब्रह्मभावं जीवभावं च यावत्प्रारब्धकर्मक्षयमनुभवतीति तदेतन्नयमप्याश्चर्यमात्मा
तज्ज्ञानं ज्ञाता चेति । एवमग्रेपि कर्मणि क्रियायां कर्तरे चाश्चर्यवदिति योज्यम् । सर्वशब्दावाच्यस्य शुद्धस्यात्मनो यद्वदनं तदा-
श्चर्यवत् श्रुत्वाप्येन वेद श्रुत्वाचैनं मनननिदिध्यासनपरिपाकाद्वेदापि साक्षात्करोत्यपि आश्चर्यवत् तथा चाश्चर्यवत्पश्यति कश्चिदेन-
मित्यत्र व्याख्यातम् । ननु यः श्रवणादिकं करोति स आत्मानं वेदेति किमाश्चर्यमत आह—नचैव कश्चिदिति । चकारः क्रियाकर्म-
पदयोरनुषङ्गार्थः । कश्चिदेनं नैव वेद श्रवणादिकं कुर्वन्नपि तदकुर्वन्न वेदेति किमु वक्तव्यम् । अथवा नचैव कश्चिदित्यस्य सर्वत्र
संबन्धः । कश्चिदेनं न पश्यति, न वदति, न शृणोति, श्रुत्वापि न वेदेति पञ्च प्रकारा उक्ताः । कश्चित्पश्यत्येव न वदति, कश्चि-
त्पश्यति वदति च, कश्चित्तद्वचनं शृणोति तदर्थं जानाति च, कश्चित् श्रुत्वापि न जानाति, कश्चित्तु सर्ववर्हिर्भूत इति तत्रैवमवधे-
यम् । आश्चर्यमद्भुतमष्टमकम्मादृश्यमानं तेन तुल्यमाश्चर्यवत् यो वदति यश्च शृणोति स सहस्रेषु कश्चिदेवेत्यादिवदद्भिराचार्यैः ।
कर्तृक्रिययोराश्चर्यवत्त्वं दुर्लभत्वं प्रदर्शितम् । 'श्रवणायापि बहुभिर्यो न लभ्यते' इति श्रुत्यनुबोधात्, आत्मनस्तु कर्तृक्रियाविरलत्व-
द्वारेण दुर्ज्ञेयत्वं ननु साक्षात्, आश्चर्यवत्पदविशेषणत्वेन श्रुतौ तथात्वासंभवात्तदेकवाक्यतानापत्तेः । तस्मादाश्चर्यवत्पदस्य विरुद्ध-
धर्माश्चर्यपरत्वं कर्मविशेषणत्वं चावदतामाचार्याणां न्यूनता न शङ्कनीया । यदपि वेदेत्यस्य पृथक्करणमपि तदपि श्लेशमानं तद्विनापि
श्रुत्येकवाक्यतया निरूपितत्वात्, यदपि नचैव कश्चिदित्यस्य सर्वत्र संबन्ध इत्यादि तदपि न आश्चर्यवेदित्याद्युक्त्या बहव एनं न
पश्यन्ति इत्यादेरर्थस्य स्पष्टप्रतीतिः श्लिष्टकल्पनया पश्चान्तरप्रदर्शनस्य वैयर्थ्यात्, कश्चिदेनं पश्यतीत्यादिनोपपादिते सर्ववर्हिर्भूते श्रुत्वापि
न वेदेत्यस्योक्तत्वेन चतुर्थप्रकारानर्थक्याच्चेति दिक् । एतेन कश्चिदेनमात्मानं शास्त्राचार्योपदेशाभ्यां पश्यन्नाश्चर्यवत्पश्यति सर्वगतस्य
नित्यज्ञानानन्दस्वभावस्यात्मनोऽलौकिकत्वादैनैन्द्रजालिकवदपटमानं पश्यन्निव विस्मयेन पश्यति असंभावनाभिभूतत्वादित्यादिभाष्य-
कृद्भिः कुतो न व्याख्यातमिति प्रत्युक्तम् । अत्रापि मूलश्रुत्येकवाक्यत्वाभावापत्तेस्तुल्यत्वात् । अन्ये तु वज्रपञ्जरतुल्यस्य सर्वप्रमाण-
सिद्धस्य वियदादिप्रपञ्चस्य कथं रज्जुरागदिवदज्ञानप्रभवत्वेनात्यन्ततुच्छत्वमुच्यते कथं वा कर्मज्ञानकाण्डपेक्षितात्मनो यज्ञादिकर्तृत्वं
चापन्यत इत्याशङ्क्याह—आश्चर्यवदिति । कश्चिज्ज्ञातात्मतत्त्वं एनं अतीतानन्तरलोकोक्तं भूतग्राममाश्चर्यं अद्भुतं स्वप्रमायेन्द्र-

देही नित्यमवध्योऽयं देहे सर्वस्य भारत ।

तस्मात्सर्वाणि भूतानि न त्वं शोचितुमर्हसि ॥ ३० ॥

१ श्रीमच्छांकरभाष्यम् ।

सहस्रेषु कश्चिदेव भवति । अतो दुर्बोध आत्मेत्यभिप्रायः ॥ २९ ॥ अथेदानीं प्रकरणार्थमुपसंहरन्ब्रूते—देहीति । देही शरीरी नित्यं सर्वावस्थावध्यो निरवयवत्वान्नित्यत्वाच्च, तत्रावध्योऽयं देहे शरीरे सर्वस्य सर्वगतत्वात्स्थावरादिषु स्थितोऽपि सर्वस्य प्राणिजातस्य देहे वध्यमानेऽप्ययं देही न वध्यो यस्मात्तस्माद्भीष्मादीनि सर्वाणि भूतान्युद्दिश्य न त्वं शोचितुमर्हसि ॥ ३० ॥ इह परमार्थतत्त्वापेक्षायाम्

२ आनन्दगिरिव्याख्या ।

माह—अत इति ॥ २९ ॥ श्लोकान्तरमुत्थापयति—अथेति । आत्मनो दुर्ज्ञानत्वप्रदर्शनानन्तरमिति यावत् । वस्तुवृत्तापेक्षया शोकमोहयोरकर्तव्यत्वं प्रकरणार्थः । देहे वध्यमानेऽपि देहिनो वध्यत्वाभावे फलितमाह—यस्मादिति । हेतुभागं विभजते—सर्वस्येति । फलितप्रदर्शनम्, श्लोकार्थं व्याचष्टे—तस्माद्भीष्मादीनीति ॥ ३० ॥ श्लोकान्तरमवतारयन्वृत्तं कीर्तयति—इहेति । पूर्वश्लोकः सप्तम्यर्थः, यत्परमार्थिकं तत्त्वं तदपेक्षायामेव केवलं शोक-

३ नीलकण्ठव्याख्या (चतुर्थी) ।

आश्चर्यं ज्ञाता कुशलनानुशिष्टः' इति, उत्तरार्धस्तु श्लोकपूर्वार्धेन संगृहीत इति ज्ञेयम् । दुर्विज्ञेयोऽयमात्मा, अतस्त्वं तज्ज्ञानार्थं यतस्वेति भावः ॥ २९ ॥ प्रकृतमर्थमुपसंहरति—देहीति । सर्वाणि भूतानि कथमेते दीना अल्पबला बलवत्तरेण मया हन्तव्याः, कथमेषां पुत्रादय एतैर्विना जीविष्यन्ति, कथं बाहं भीष्मादिभिर्गुरुभिर्विना जीविष्यामीति शोचितुं नार्हसीत्यर्थः ॥ ३० ॥ अर्जुनस्य अनात्मनि देहे आत्मधीरूपो मोहो निवारितः । इदानीं

४ मधुसूदनीव्याख्या ।

यदि तु 'श्रुत्वाप्येनं वेद न चैव कश्चित्' इत्येव व्याख्यायेत तदा 'आश्चर्यं ज्ञाता कुशलनानुशिष्टः' इति श्रुत्यैकवाक्यता न स्यात् । 'यततामपि सिद्धानां कश्चिन्मां वेत्ति तत्त्वतः' इति भगवद्वचनविरोधश्चेति विद्वद्भिरविनयः क्षन्तव्यः । अथवा न चैव कश्चिदित्यस्य सर्वत्र संबन्धः । कश्चिदेनं न पश्यति, न वदति, न शृणोति, न श्रुत्वापि न वेदेति पञ्चप्रकारा उक्ताः । कश्चित्पश्यत्येव न वदति, कश्चित्पश्यति च वदति च, कश्चित्द्वचनं शृणोति च तदर्थं जानाति च, कश्चित्श्रुत्वापि न जानाति च, कश्चित्पश्यति सर्ववर्हिभूत इति । अविवक्षिते त्वसंभावनाविपरीतभावनाभिभूतत्वादाश्चर्येतुल्यत्वं दर्शनवदनश्रवणेष्विति निगदव्याख्यातः श्लोकः । चतुर्थपादे तु दृष्ट्वापि श्रुत्वापीति योजना ॥ २९ ॥ इदानीं सर्वप्राणिसाधारणभ्रमनिवृत्तिसाधनमुक्तमुपसंहरति—सर्वस्य प्राणिजातस्य देहे वध्यमानेऽप्ययं देही लिङ्गदेहोपाधिरात्मा वध्यो न भवतीति । नित्यं नित्यम् । यस्मात्तस्मात्सर्वाणि भूतानि स्थूलानि सूक्ष्माणि च भीष्मादिभावापन्नान्युद्दिश्य त्वं न शोचितुमर्हसि स्थूलदेहस्याशोच्यत्वमपरिहार्यत्वात्, लिङ्गदेहस्याशोच्यत्वमात्मवदेवावध्यत्वादिति न स्थूलदेहस्य लिङ्गदेहस्यात्मनो वा शोच्यत्वं युक्तमिति भावः ॥ ३० ॥ तदेवं स्थूलसूक्ष्मशरीरद्वयतत्कारणाविद्याह्योपाधिभ्रमाविवेकेन मिथ्याभूतस्यापि

५ भाष्योत्कर्षदीपिका ।

जालादिकं तेन तुल्यमाश्चर्यवत्तथाभूतं पश्यति । तथा कश्चिदेनमाश्चर्यवद्भवति सत्त्वेनासत्त्वेन वा निर्वक्तुमशक्यमपि अनिर्वचनीयत्वेनैव लोकाप्रसिद्धेन रूपेणोपपादयति । तथा एनं प्रपञ्चमन्य आश्चर्यवच्छृणोति । 'इमे लोका इमे देवा इमे वेदा इदं सर्वं यदयमात्मा' इति । प्रत्यक्षेणानात्मतयोपलभ्यमानस्यापि प्रपञ्चस्य यत्प्रत्यगभिज्ञत्वेन श्रवणं तदत्यन्तमाश्चर्यम् । तथा कश्चिदेनं प्रपञ्चं प्रत्यगनन्यत्वेन श्रुत्वापि शब्दादुक्त्वा दृष्ट्वापि तत्त्वतो न वेदेति वर्णयति तदपि सर्वमुपेक्ष्यम् । 'देही नित्यम्' इति श्लोकस्थभूतानीत्यनुशोधेनातीतानन्तरश्लोकस्थभूतानीत्यस्य कार्यकरणसंघातपरत्वेन व्याख्यातत्वात् प्रपञ्चस्यानुत्तरेनददेशानुपपत्तेः एनमित्यनेन बह्व्यस्तस्यात्मनस्त्यगेन प्रकरणविरोधात् बह्व्याहारप्रस्तत्वादुपलभ्यमानमूलभूतश्रुतिविरोधात् एतद्व्याख्यातुमिष्टव्या यद्व्याख्यातपञ्चान्तरस्वीकाराच्च पञ्चान्तरं च केषांचिव्याख्यानमनूदितमिति निर्मत्सरैर्विद्वद्भिराकलयीयम् ॥ २९ ॥ उपसंहरति—देहीति । देही आत्मा देहे वध्यमानेऽपि सर्वाणि भूतानि भीष्मादीनि देहाश्च भरतादिदेहवदनित्या एवेति । तादृश्यापि शोचितुं नार्हसीति भारतेतिसंबोधनेन

६ श्रीधरीव्याख्या ।

वस्यात्मनोऽलौकिकत्वादैनद्रजालिकवदघटमानं पश्यन्निव विसयेन पश्यति असंभावनाभिभूतत्वात् । तथा आश्चर्यवदन्यो वदति च शृणोति च । अन्यः कश्चित्पुनर्विपरीतभावनाभिभूतः श्रुत्वापि नैव वेद । चशब्दादुक्त्वापि न सम्यग्वेदेति द्रष्टव्यम् ॥ २९ ॥ तदेवं दुर्बोधमात्मतत्त्वं संक्षेपेणोपदिशन्नशोच्यत्वमुपसंहरति—देहीति ॥ ३० ॥ यच्चोक्तमर्जुनेन 'वैपथ्यं शरीरे मे रोमहर्षश्च जायते' इति

७ अभिनवगुप्ताचार्यव्याख्या ।

ननु यद्येवमयमात्मा अविनाशी किमिति सर्वेण तथैव नोपलभ्यते । यतः अद्भुतवत्कश्चिदेव पश्यति । श्रुत्वापि न कश्चिज्ज्ञानादि न वेत्ति

स्वधर्ममपि चावेक्ष्य न विकम्पितुमर्हसि ।

धर्म्याद्धि युद्धाच्छ्रेयोऽन्यत्क्षत्रियस्य न विद्यते ॥ ३१ ॥

१ श्रीमच्छांकरभाष्यम् ।

शोको वा मोहो वा न संभवतीत्युक्तं, न केवलं परमार्थतत्त्वापेक्षायामेव किंतु—स्वधर्ममिति । स्वधर्ममपि स्त्रो धर्मः क्षत्रियस्य धर्मो युद्धं, तमप्यवेक्ष्य त्वं न विकम्पितुं प्रचलितुं नार्हसि धर्म्यात्क्षत्रियस्य स्वाभाविकाद्धर्मादात्मस्वाभाव्यादित्यभिप्रायः, तच्च युद्धं पृथिवीजयद्वारेण धर्मार्थं प्रजारक्षणार्थं चेति धर्मादनपेतं परं धर्म्यं तस्माद्धर्म्याद्युद्धाच्छ्रेयोऽन्यत्क्षत्रियस्य न विद्यते । हि यस्मात् ॥ ३१ ॥ कुतश्च

२ आनन्दगिरिव्याख्या ।

मोहयोरसंभवो न भवति किंतु स्वधर्ममपि चावेक्ष्येति संबन्धः । स्वकीयं क्षात्रधर्ममनुसंधाय ततश्चलनं परिहर्तव्यमित्यर्थः । यद्धि क्षत्रियस्य धर्मादनपेतं श्रेयःसाधनं तदेव मया नुवर्तितव्यमित्याशङ्काह—धर्मादिति । जातिप्रयुक्तं स्वाभाविकं स्वधर्ममेव विशिनष्टि—क्षत्रियस्येति । पुनर्नकारोपादानमन्वयार्थम् । प्रचलितुमयोग्यत्वे प्रतियोगिनं दर्शयति—स्वाभाविकादिति । स्वाभाविकत्वमशास्त्रीयत्वमिति शङ्कां वारयितुं तात्पर्यमाह—आत्मेति । आत्मनः स्वस्यार्जुनस्य स्वाभाव्यं क्षत्रियस्वभावप्रयुक्तं वर्णाश्रमोचितं कर्म तस्मादित्यर्थः । धर्मार्थं प्रजापरिपालनार्थं च प्रयत्नमानस्य युद्धादुपरिंसा श्रद्धातव्येत्याशङ्काह—तच्चेति । ततोऽपि श्रेयस्करं किंचिदनुष्ठातुं युद्धादुपरतिरुचितेत्याशङ्काह—तस्मादिति । तस्माद्युद्धात्प्रचलनमनुचितमिति शेषः ॥ ३१ ॥ युद्धस्य गुर्वाद्यनेकप्राणिहिंसात्मकस्याहिंसा-

३ नीलकण्ठव्याख्या (चतुर्थी) ।

स्वधर्मे युद्धे अधर्मधीरूपं मोहं निवारयति—स्वधर्ममपीत्यादिना । युद्धं क्षत्रियस्य स्त्रो धर्मः तमवेक्ष्यापि विकम्पितुं चलितुं नार्हसि । हि यस्मात् धर्म्यात् धर्मादनपेतायुद्धादन्यत् क्षत्रियस्य श्रेयः प्रशस्ततरं नास्ति ॥ ३१ ॥

४ मधुसूदनीव्याख्या ।

संसारस्य सत्यत्वात्मधर्मत्वादिप्रतिभासरूपं सर्वप्राणिसाधारणमर्जुनस्य भ्रमं निराकर्तुमुपाधिन्नयविवेकेनात्मस्वरूपमभिहितवान् । संप्रति युद्धाख्ये स्वधर्मे हिंसादिबाहुल्येनाधर्मत्वप्रतिभासरूपमर्जुनस्यैव कर्तृणादिदोषनिबन्धनमसाधारणं भ्रमं निराकर्तुं हिंसादिमत्त्वेऽपि युद्धस्य स्वधर्मत्वेनाधर्मत्वाभावं बोधयति भगवान्—न केवलं परमार्थतत्त्वमेवावेक्ष्य किंतु स्वधर्ममपि क्षत्रियधर्ममपि युद्धापराङ्मुखत्वरूपमवेक्ष्य शास्त्रतः पर्यालोच्य विकम्पितुं विचलितुं धर्मादावधर्मत्वान्न्या निवर्तितुं नार्हसि । तत्रैवं सति 'यद्यप्येते न पश्यन्ति' इत्यादिना 'नरके नियतं वासो भवति' इत्यन्तेन युद्धस्य पापहेतुत्वं त्वया यदुक्तं, 'कथं भीष्ममहं संख्ये' इत्यादिना गुरुवधब्रह्मवधादकरणं यदभिसंहितं तत्सर्वं धर्मशास्त्रा-पर्यालोचनादेवोक्तम् । कस्मात् । हि यस्मात् धर्म्यादपराङ्मुखत्वधर्मादनपेतायुद्धादन्यत्क्षत्रियस्य श्रेयःसाधनं न विद्यते । युद्धमेव हि पृथिवीजयद्वारेण प्रजारक्षणब्राह्मणशुश्रूषादिक्षात्रधर्मनिर्वाहकमिति तदेव क्षत्रियस्य प्रशस्ततरमित्यभिप्रायः । तथा-चोक्तं पराशरेण 'क्षत्रियो हि प्रजा रक्षन्शस्त्रपाणिः प्रदण्डवान् । निर्जित्य परसैन्यानि क्षितिं धर्मेण पालयेत् ॥' मनुनापि 'समोत्तमाधमै राजा चाहूतः पालयन्प्रजाः । न निवर्तत संग्रामात्क्षात्रं धर्ममनुस्मरन् ॥ संग्रामेष्वनिवर्तित्वं प्रजानां चैव पालनम् । शुश्रूषा ब्राह्मणानां च राज्ञः श्रेयस्करं परम् ॥' इत्यादिना । राजशब्दश्च क्षत्रियजातिमात्रवाचीति स्थितमवेष्टयधिकरणे । तेन भूमिपालस्यैवायं धर्म इति न भ्रमितव्यम् । उदाहृतवचनेऽपि क्षत्रियो हीति क्षात्रं धर्ममिति च स्पष्टं लिङ्गम् । तस्मात्क्षत्रियस्य युद्धं प्रशस्तो धर्म इति साधु भगवताभिहितम् 'अपशवो वा अन्ये गोअश्वेभ्यः पशवो गोअश्वः' इतिवत्प्रशंसाक्षलणया युद्धादन्यच्छ्रेयःसाधनं न विद्यत इत्युक्तमिति न दोषः । एतेन युद्धात्प्रशस्ततरं किंचिदनुष्ठातुं ततो

५ भाष्योक्तपदोपेक्षा ।

ध्वनितम् ॥ ३० ॥ इत्थमात्मतत्त्वापेक्षायां शोकमोहौ न संभवत इत्युक्तम् । न केवलमात्मतत्त्वापेक्षायामेव किंतु स्वधर्ममपि चावेक्ष्येत्याह—स्वधर्ममपीति । यत्तु कैश्चित्सर्वप्राणिसाधारणं भ्रमं निराकृत्यार्जुनस्यैवासाधारणं भ्रमं निराकरोतीत्युक्तं तत्पूर्वोक्त-युक्त्या निरसनीयम् । स्वधर्मं क्षत्रियस्य धर्मयुद्धं धर्मशास्त्रादेवेक्ष्य विचार्य शोकमोहाभिभूतः स्वधर्माच्चलितुं नार्हसि । यस्मात्पृथिवी-जयद्वारा युद्धस्य यज्ञादिधर्मोपेतत्वेन ब्राह्मणादिप्रजारक्षणार्थत्वेन च धर्मादनपेतायुद्धादन्यच्छ्रेयःसाधनं युद्धसदृशं क्षत्रियस्य न भव-

६ श्रीधरीव्याख्या ।

तदप्ययुक्तमित्याह—स्वधर्ममिति । आत्मनो नाशाभावदेवैतेषां हननेऽपि विकम्पितुं नार्हसि । किंच स्वधर्ममप्यवेक्ष्य विकम्पितुं नार्हसीति संबन्धः । यच्चोक्तं 'न च श्रेयोऽनुपदयामि हत्वा स्वजनमाहवे' इत्यादि तत्राह—धर्म्यादिति । धर्मादनपेतायान्याय्यायुद्धाद-

७ अभिनवगुप्ताचार्यव्याख्या ।

वेही नित्यमिति । अतो नित्यमात्मनोऽविनाशित्वम् ॥ २९ ॥ स्वधर्ममपीति । स्वधर्मस्य चापरिहार्यत्वाद्युद्धविषयः कस्यो न युक्तः ॥ ३१ ॥

यदृच्छया चोपपन्नं स्वर्गद्वारमपावृतम् ।

सुखिनः क्षत्रियाः पार्थ लभन्ते युद्धमीदृशम् ॥ ३२ ॥

१ श्रीमच्छांकरभाष्यम् ।

तद्युद्धं कर्तव्यमित्युच्यते—यदृच्छयेति । यदृच्छया चाप्रार्थितयोपपन्नं स्वर्गद्वारमपावृतमुद्धाटितं य एतदीदृशं युद्धं लभन्ते क्षत्रियाः हे पार्थ, किं न सुखिनस्ते ॥ ३२ ॥ अथेति । एवं कर्तव्यताप्राप्तमपि

२ आनन्दगिरिव्याख्या ।

शास्त्रविरोधान्नास्ति कर्तव्येति शङ्कते—कुतश्चेति । अग्नीषोमीयर्हि सावित्रयुद्धमपि क्षत्रियस्य विहितत्वादनुष्ठेयं सामान्यशास्त्रतो विशेषशास्त्रस्य बलीयस्वादित्याह—उच्यत इति । तथापि युद्धे प्रवृत्तानामैहिकामुष्मिकस्यापि सुखाभावादुपरतिरेव ततो युक्ता प्रतिभातीत्याशङ्क्याह—यदृच्छयेति । चिरेण चिरतरेण कालेन च यागाद्यनुष्ठायिनः स्वर्गादिभाजो भवन्ति युध्यमानास्तु क्षत्रिया बहिर्मुखताविहीनाः सहसैव स्वर्गादिसुखभोक्तारस्तेन तव कर्तव्यमेव युद्धमिति । व्याख्यानेन स्फुटयति—यदृच्छयेत्यादिना । इहामुत्र च भाविसुखवतामेव क्षत्रियाणां स्वधर्मभूतयुद्धसि-

३ नीलकण्ठव्याख्या (चतुर्थी) ।

किंच यदृच्छया अप्रार्थितमप्युपपन्नमुपस्थितं स्वर्गद्वारं अपावृतमुद्धाटितं ये क्षत्रिया लभन्ते ते सुखिनो धन्या

४ मधुसूदनीव्याख्या ।

निवृत्तिरुचितेति निरस्तम् ‘न च श्रेयोऽनुपश्यामि हत्वा स्वजनमाहवे’ इत्येतदपि ॥ ३१ ॥ ननु युद्धस्य कर्तव्यत्वेऽपि न भीष्मद्रोणादिभिर्गुरुभिः सह तत्कर्तुमुचितमतिगर्हितत्वादित्याशङ्क्याह—यदृच्छया स्वप्रयत्नव्यतिरेकेण । चोऽवधारणे । अप्रार्थनयैवोपस्थितमीदृशं भीष्मद्रोणादिवीरपुरुषप्रतियोगिकं कीर्तिराज्यलभदृष्टफलसाधनं युद्धं ये क्षत्रियाः प्रतियोगित्वेन लभन्ते ते सुखभाज एव । जये सत्यनायासेनैव यशसो राज्यस्य च लभात्, पराजये वातिशीघ्रमेव स्वर्गस्य लभादित्याह—स्वर्गद्वारमपावृतमिति । अप्रतिबद्धं स्वर्गसाधनं युद्धमव्यवधानेनैव स्वर्गजनकम् । ज्योतिष्टोमादिकं तु चिरतरेण । देहपातस्य प्रतिबन्धाभावस्य चापेक्षणादित्यर्थः । स्वर्गद्वारमित्यनेन श्येनादिवत्प्रत्यवायशङ्का परिहृता । श्येनादयो हि विहिता अपि फलदोषेण दुष्टाः । तत्फलस्य शत्रुवधस्य ‘न हिंस्यात्सर्वा भूतानि’ ब्राह्मणं न हन्यात् इत्यादिशास्त्रनिषिद्धस्य प्रत्यवायजनकत्वात् फले विध्यभावाच्च न ‘विधिस्पष्टे निषेधानवकाशः’ इति न्यायावतारः । युद्धस्य हि फलं स्वर्गः स च न निषिद्धः । तथाच मनुः ‘आहवेषु मियोन्योन्यं जिघांसन्तो महीक्षितः । युध्यमानाः परं शक्त्या स्वर्गं यान्त्य-पराङ्मुखाः ॥’ इति । युद्धं तु अग्नीषोमीयाद्यालम्भवद्विहितत्वान्न निषेधेन स्पष्टं शक्यते । षोडशिग्रहणादिवद्ब्रह्मणाग्रहण-योस्तुल्यबलतया विकल्पवत्सामान्यशास्त्रस्य विशेषशास्त्रेण संकोचसंभावत् । तथाच ‘विधिस्पष्टे निषेधानवकाशः’ इति न्यायायुद्धं न प्रत्यवायजनकम् । नापि भीष्मद्रोणादिगुरुब्राह्मणादिवधनिमित्तो दोषस्तेषामाततायित्वात् । तदुक्तं मनुना ‘युद्धं वा बालवृद्धौ वा ब्राह्मणं वा बहुश्रुतम् । आततायिनमायान्तं हन्यादेवाविचारयन् ॥ आततायिनमायान्तमपि वेदा-ङ्गपारगम् । जिघांसन्तं जिघांसीयान्न तेन ब्रह्महा भवेत् ॥ नाततायिवधे दोषो हन्तुर्भवति कश्चन ॥’ इत्यादि । ननु ‘स्मृत्योर्विरोधे न्यायस्तु बलवान्यवहारतः । अर्थशास्त्रात्तु बलवद्धर्मशास्त्रमिति स्थितिः ॥’ इति याज्ञवल्क्यवचनादाततायि-ब्राह्मणवधेऽपि प्रत्यवायोऽस्त्येव ‘ब्राह्मणं न हन्यात्’ इति हि दृष्टप्रयोजनानपेक्षत्वाद्वर्गशास्त्रम् ‘जिघांसन्तं जिघांसीयान्न तेन ब्रह्महा भवेत्’ इति च स्वजीवनाथत्वादर्थशास्त्रम् । अत्रोच्यते ‘ब्रह्मणे ब्राह्मणमालभेत’ इतिवयुद्धविधायकमपि धर्मशास्त्रमेव । ‘सुखदुःखे समे कृत्वा’ इत्यत्र दृष्टप्रयोजनानपेक्षत्वस्य वक्ष्यमाणत्वात् । याज्ञवल्क्यवचनं तु दृष्टप्रयोजनोद्देश्यककूटयुद्धादि-कृतवधविषयमित्यदोषः । मितक्षराकारस्तु ‘धर्मार्थसंनिपातेऽर्थग्राहिण एतदेवेति द्वादशवार्षिकप्रायश्चित्तस्यैतच्छब्दपरामृष्ट-स्यापस्तम्बेन विधानान्मित्रलब्ध्यायर्थशास्त्रानुसारेण चतुष्पाद्व्यवहारे शत्रोरपि जये धर्मशास्त्रातिक्रमो न कर्तव्य इत्येतत्परं वचनमेतत्’ इत्याह । भवत्वेवं न नो हानिः । तदेवं युद्धकरणे सुखोक्तेः ‘स्वजनं हि कथं हत्वा सुखिनः स्याम माधव’

५ भाष्योत्कर्षदीपिका ।

तीत्यर्थः । अतो मोक्षरूपश्रेयोर्धनोपि ते युद्धेन स्वधर्मेण जयं लब्ध्वा यज्ञायुष्ठानप्रजापालनादिभ्योऽन्यत्सत्साधनं न भवतीत्या-शयः ॥ ३१ ॥ स्वधर्मत्वाद्युद्धं प्रयत्नेनापि क्षत्रियैः संपाद्यते तव तु भाग्यवशाद्भवत्प्रयत्नविनैवोपपन्नं अतः कर्तव्यमेवेत्याह—यदृच्छयेति । अप्रार्थिततयागतं तवःस्वर्गप्रदं यतः उद्धाटितं स्वर्गद्वारं ये ईदृशं युद्धं क्षत्रिया लभन्ते त एव सुखिनः राज्य-

६ श्रीधरीव्याख्या ।

न्यत् ॥ ३१ ॥ किंच महति श्रेयसि स्वधर्मवोपगते सति कुतो विकम्पस इत्याह—यदृच्छयेति । यदृच्छयाप्रार्थितमेवोपपन्नं प्राप्तमी-दृशं युद्धं सुखिनः सभाग्या एव लभन्ते । यतो निरावरणं स्वर्गद्वारमेवैतत् । यदा य एवंविधं युद्धं लभन्ते त एव सुखिन इत्यर्थः ।

७ अभिनवगुप्ताचार्यव्याख्या ।

यदृच्छयेति । अन्येऽपि काममयाः क्षत्रियास्तैरपीदृशं युद्धं स्वर्गहेतुत्वात् लाज्यम्, किं पुनर्यस्येदृशं ज्ञानमुपदिष्टमिति तात्पर्यम् ॥ ३२ ॥

अथ चेत्त्वमिमं धर्म्यं संग्रामं न करिष्यसि ।

ततः स्वधर्मं कीर्तिं च हित्वा पापमवाप्स्यसि ॥ ३३ ॥

अकीर्तिं चापि भूतानि कथयिष्यन्ति तेऽव्ययाम् ।

संभावितस्य चाकीर्तिर्मरणादतिरिच्यते ॥ ३४ ॥

१ श्रीमच्छांकरभाष्यम् ।

अथ त्वमिमं धर्म्यं धर्मादनपेतं विहितं संग्रामं युद्धं न करिष्यसि चेत्ततस्तदकरणात्स्वधर्मं कीर्तिं च महादेवादिसमागमनिमित्तां हित्वा केवलं पापमवाप्स्यसि ॥ ३३ ॥ अकीर्तिमिति । न केवलं स्वधर्म-
कीर्तिपरित्यागोऽकीर्तिं चापि भूतानि कथयिष्यन्ति ते तवाव्ययां दीर्घकालां । धर्मात्मा शूर इत्ये-

२ आनन्दगिरिव्याख्या ।

द्वेस्तादर्थ्येनोत्थानं शोकमोहौ हित्वा कर्तव्यमित्यर्थः ॥ ३२ ॥ स्वधर्मस्य युद्धस्य श्रद्धया करणे स्वर्गादिमहाफलप्राप्तिं प्रदर्श्य तदकरणे प्रत्यवायप्राप्तिं प्रदर्शयन्नुत्तरश्लोकगताथशब्दार्थं कथयति—एवमिति । विहितत्वं फलवत्त्वमित्यनेन प्रकारेणेत्यर्थः, अन्वयार्थः पुनश्चेदित्यनूयते, महादेवादीत्यादिशब्देन महेन्द्रादयो गृह्यन्ते ॥ ३३ ॥ युद्धाकरणे क्षत्रि-
यस्य प्रत्यवायमासुष्मिकमापाद्य शिष्टगर्हालक्षणं दीर्घकालभाविनमैहिकमपि प्रत्यवायं प्रतिलम्भयति—न केवल-
मिति । युद्धे स्वमरणसंदेहात्तत्परिहारार्थमकीर्तिरपि सोढव्या आत्मसंरक्षणस्य श्रेयस्करत्वादित्याशङ्काह—धर्मात्मेति ।

३ नीलकण्ठव्याख्या (चतुर्थरी) ।

भवन्तीति संबन्धः ॥ ३२ ॥ युद्धत्यागे इष्टनाशोऽनिष्टप्राप्तिश्च भवतीत्याह—अथचेदिति ॥ ३३ ॥ अव्ययां

४ मधुसूदनीव्याख्या ।

इत्यर्जुनोक्तमाकृतम् ॥ ३२ ॥ ननु नाहं युद्धफलकामः ‘न काङ्क्षे विजयं कृष्ण’ ‘अपि त्रैलोक्यराज्यस्य’ इत्युक्त्वा तत्कथं मया कर्तव्यमित्याशङ्काकरणे दोषमाह—अथेति । पक्षान्तरे । इमं भीष्मद्रोणादिवीरपुरुषप्रतियोगिकं धर्म्यं हिंसादिदो-
षेणादुष्टं सतां धर्मादनपेतमिति वा । सच मनुना दर्शितः ‘न कूटैरायुधैर्हैन्याद्युध्यमानो रणे रिपून् । न कर्णिभिर्नोपि दिग्धैर्नाभिज्वलिततेजसैः ॥ न च हन्यात्स्थलारूढं न क्लीबं न कृताञ्जलिम् । न मुक्तकेशं नासीनं न तवासीति वादिनम् ॥ न सुप्तं न विसन्नाहं न नम्रं न निरायुधम् । नायुध्यमानं पश्यन्तं न परेण समागतम् ॥ नायुध्यस्वसन्नप्राप्तं नार्तं नातिपरि-
क्षतम् । न भीतं न परावृत्तं सतां धर्ममनुस्मरन् ॥’ इति । सतां धर्ममुल्लङ्घ्य युध्यमानो हि पापीयान्स्यात्, त्वं तु परैरा-
हूतोऽपि सद्धर्मोपेतमपि संग्रामं युद्धं न करिष्यसि धर्मतो लोकतो वा भीतः परावृत्तो भविष्यसि चेत् ततो ‘निर्जित्य पर-
सैन्यानि क्षितिं धर्मेण पालयेत्’ इत्यादिशास्त्रविहितस्य युद्धस्याकरणात्स्वधर्मं हित्वाऽननुष्ठाय कीर्तिं च महादेवादिसमा-
गमनिमित्तां हित्वा ‘न निवर्तेत संग्रामात्’ इत्यादिशास्त्रनिषिद्धसंग्रामनिवृत्त्याचरणजन्यं पापमेव केवलमवाप्स्यसि ननु
धर्मं कीर्तिं चेत्यभिप्रायः । अथवा अनेकजन्मार्जितं धर्मं त्यक्त्वा राजकृतं पापमेवाप्स्यसीत्यर्थः । यस्मात्त्वां परावृत्तमेते
दुष्टा अवश्यं हनिष्यन्ति अतः परावृत्तहतः सन् चिरोपार्जितनिजसुकृतपरित्यागेन परोपार्जितदुष्कृतमात्रमात्राभिरित्य-
भिप्रायः । तथाच मनुः ‘यस्तु भीतः परावृत्तः संग्रामे हन्यते परैः । भर्तुर्येदुष्कृतं किञ्चित्त्सर्वं प्रतिपद्यते ॥ यच्चास्य
सुकृतं किञ्चिदमुत्रार्थमुपार्जितम् । भर्ता तत्सर्वमादत्ते परावृत्तहतस्य तु ॥’ इति । याज्ञवल्क्योऽपि ‘राजा सुकृतमादत्ते हतानां
विपलायिनाम्’ इति । तेन यदुक्तम् ‘पापमेवाश्रयेदस्मान्धैतानाततायिनः’ । ‘एतान्न हन्तुमिच्छामि घ्नतोऽपि मधुसूदन’
इति तन्निराकृतं भवति ॥ ३३ ॥ एवं कीर्तिधर्मयोरेष्टयोरप्राप्तिरितिष्टस्य च पापस्य प्राप्तिर्युद्धपरित्यागे दर्शिता । तत्र
पापाख्यमनिष्टं व्यवधानेन दुःखफलदमासुत्रिकत्वात्, शिष्टगर्हालक्षणं त्वनिष्टमासन्नफलदमसह्यमित्याह—भूतानि देव-
र्षिमनुष्यादीनि । ते तवाव्ययां दीर्घकालमकीर्तिं न धर्मात्मायां न शूरोऽयमित्येवंरूपां कथयिष्यन्त्यन्योन्यं कथाप्रसङ्गे ।
कीर्तिधर्मनाशसमुच्चयार्थो निपातौ । न केवलं कीर्तिधर्मौ हित्वा पापं प्राप्स्यसि अपितु अकीर्तिं च प्राप्स्यसि । न केवलं

५ भाष्योत्कर्षदीपिका ।

स्वर्गादिमुखभाजः । पार्थेति संबोधयन्बोत्साहसदृशे उत्साहे प्रेरयति ॥ ३२ ॥ विपक्षे दोषमाह—अथेति ॥ ३३ ॥ किंच अकी-
र्तिमव्ययां दीर्घकालां धर्मात्मा शूर इत्येवमादिभिर्गुणैः संभावितस्य चाकीर्तिर्मरणादतिरिच्यते तस्याकीर्तिर्मरणं वरमित्यर्थः ॥ ३४ ॥ न

६ श्रीधरीव्याख्या ।

एतेन ‘स्वजनं हि कथं हत्वा सुखिनः स्याम’ इति यदुक्तं तन्निरस्तं भवति ॥ ३२ ॥ विपक्षे दोषमाह—अथ चेत्त्वमिति ॥ ३३ ॥
किंच अकीर्तिमिति । अव्ययां शाश्वतीम् । संभावितस्य बहुमानितस्याकीर्तिर्मरणादतिरिच्यतेऽधिकतरा भवति ॥ ३४ ॥ किंच

७ अभिनवगुप्ताचार्यव्याख्या ।

यद्भयाच्च भवान्निवर्तते तदेव शतशालमुपनिपतिष्यति भवत इत्याह—अथचेदिति ॥ ३३ ॥ किंच अकीर्तिं चेति । अथपेसादि कृतानिक्षय

भयाद्रणादुपरतं मंस्यन्ते त्वां महारथाः ।

येषां च त्वं बहुमतो भूत्वा यास्यसि लाघवम् ॥ ३५ ॥

अवाच्यवादांश्च बहून्वदिष्यन्ति तवाहिताः ।

निन्दन्तस्तव सामर्थ्यं ततो दुःखतरं नु किम् ॥ ३६ ॥

१ श्रीमच्छांकरभाष्यम् ।

वमादिभिर्गुणैः संभावितस्य चाकीर्तिर्मरणादतिरिच्यते । संभावितस्य चाकीर्तेर्वरं मरणमित्यर्थः ॥ ३४ ॥ किंच—भयादिति । भयात्कर्णादिभ्यो रणाद्युद्धादुपरतं निवृत्तं मंस्यन्ते चिन्तयिष्यन्ति न कृपयेति त्वां महारथा दुर्योधनप्रभृतयः । येषां च त्वं दुर्योधनादीनां बहुमतो बहुभिर्गुणैर्युक्त इत्येवं बहुमतो भूत्वा पुनः यास्यसि लाघवं लघुभावम् ॥ ३५ ॥ किंच अवाच्यवादानिति । अवाच्य-वादान् अवक्तव्यवादांश्च बहून्नेकप्रकारान्वदिष्यन्ति तवाहिताः शत्रवो निन्दन्तः कुत्सयन्तस्तव

२ आनन्दगिरिव्याख्या ।

मान्यानामकीर्तिर्भवति मरणादपि दुःसहेति तात्पर्यार्थमाह—संभावितस्येति ॥ ३४ ॥ इतश्च त्वया युद्धं कर्तव्य-मित्याह—किंचेति । प्राणिषु कृपया नाहं युद्धं करिष्यामीत्याशङ्क्याह—भयादिति । महारथानेव विशिनष्टि—येषांचेति । दुर्योधनादिभिस्त्वोपहास्यतानिरसनाय संग्रामे प्रवृत्तिरवश्यंभाविनीत्यर्थः ॥ ३५ ॥ इतश्च मा त्वं युद्धा-दुपरमं कार्षीरित्याह—किंचेति । ननु भीष्मद्रोणादिवधप्रयुक्तं कष्टतरं दुःखमसहमानो युद्धाश्रितः स्वसामर्थ्य-

३ नीलकण्ठव्याख्या (चतुर्थी) ।

दीर्घकालम् ॥ ३४ ॥ अकीर्तिर्मेवाह—भयादिति । त्वं बहुमतो भूत्वा स्वत एव अतिश्लाघ्यवृत्तः सन् लाघवं लघुभावं कातर्याख्यं येषां पुरतो यास्यसि, ते महारथास्त्वां भयाद्रणादुपरतं मंस्यन्त इति योजना ॥ ३५ ॥ किंच अवाच्यवादान् वक्तुमयोग्यान् शब्दान्वण्डतिलोऽर्जुन इत्यादीन् । सामर्थ्यं निन्दन्तः धिगस्य शौर्यं यो भीष्मादि-

४ मधुसूदनीव्याख्या ।

त्वमेव तां प्राप्स्यसि । अपितु भूतान्यपि कथयिष्यन्तीति वा निपातयोरर्थः । ननु युद्धे स्वमरणसंदेहात्तत्परिहारार्थमकी-र्तिरपि सोढव्या आत्मरक्षणस्यात्यन्तपेक्षितत्वात् । तथाचोक्तं शान्तिपर्वणि 'साम्राजानेन भेदेन समस्तैस्त वा पृथक् । विजेतुं प्रयतेतारीन् युध्येत कदाचन ॥ अनिलो विजयो यस्माद्दृश्यते युज्यमानयोः । पराजयश्च संग्रामे तस्माद्युद्धं विव-र्जयेत् ॥ त्रयाणामप्युपायानां पूर्वोक्तानामसंभवे । तथा युध्येत संपत्तौ विजयेत रिपून्वथा ॥' इति । एवमेव मनुनाप्युक्तम् । तथाच मरणभीतस्य किमकीर्तिर्दुःखमिति शङ्कामपनुवति । संभावितस्य धर्मात्मा शूर इत्येवमादिभिरनन्यलभ्यैर्गुणैर्बहुम-तस्य जनस्याकीर्तिर्मरणादप्यतिरिच्यतेऽधिका भवति । चो हेतौ । एवं यस्मादतोऽकीर्तेर्मरणमेव वरं न्यूनत्वात् । लभ-प्यतिसंभावितोऽसि महादेवादिसमागमेन । अतो नाकीर्तिदुःखं सोढुं शक्यसीत्यभिप्रायः । उदाहृतवचनं त्वर्थशास्त्रत्वात् 'न निर्वर्तत संग्रामात्' इत्यादिधर्मशास्त्रादुर्बलमिति भावः ॥ ३४ ॥ ननुदासीना मां निन्दन्तु नाम भीष्मद्रोणादयस्तु महा-रथाः कारुणिकत्वेन स्तोष्यन्ति मामित्यत आह—कर्णादिभ्यो भयाद्युद्धाश्रितं न कृपयेति त्वां मंस्यन्ते भीष्मद्रोणदुर्यो-धनादयो महारथाः । ननु ते मां बहुमन्यमानाः कथं भीतं मंस्यन्त इत्यत आह—येषामेव भीष्मादीनां त्वं बहुमतो बहुभिर्गुणैर्युक्तोऽयमर्जुन इत्येवं मतस्त एव त्वां महारथा भयादुपरतं मंस्यन्त इत्यन्वयः । अतो भूत्वा युद्धादुपरत इति शेषः । लाघवमनादरविषयत्वं यास्यसि प्राप्स्यसि । सर्वेषामिति शेषः । येषामेव त्वं प्राग्बहुमतोऽभूस्तेषामेव तादृशो भूत्वा लाघवं यास्यसीति वा ॥ ३५ ॥ 'ननु भीष्मादयो महारथान्वहमन्यन्तां दुर्योधनादयस्तु शत्रवो बहु मंस्यन्ते मां युद्ध-निवृत्त्या तदुपकारित्वादित्यत आह—तवासाधारणं यत्सामर्थ्यं लोकप्रसिद्धं तन्निन्दन्तस्तव शत्रवो दुर्योधनादयोऽवाच्या-न्वादान्वाचनानर्हान्वण्डतिलारूपानेव शब्दान्वहून्नेकप्रकारान्वदिष्यन्ति ननु बहुमंस्यन्त इत्यभिप्रायः । ननु भीष्म-द्रोणादिवधप्रयुक्तं कष्टतरं दुःखमसहमानो युद्धाश्रितः शत्रुकृतं सामर्थ्यनिन्दनादिदुःखं सोढुं शक्यामीत्यत आह—ततः

५ भाष्योत्कर्षदीपिका ।

केवलमितरभूतायेवाकीर्तिं कथयिष्यन्ति किंतु महारथा अपीत्याह—भयादिति । कर्णादिभयाद्युद्धाश्रितं न कृपयेति चिन्तयि-ष्यन्ति । बहुमतो बहुभिर्गुणैर्मतो भूत्वा लघुतां यास्यसि ॥ ३५ ॥ न केवलमेतावदेव मंस्यन्ते अपितु षण्डतिल इत्यादिरूपानवाच्य-वादानपि वदिष्यन्ति यतोऽहिता इत्याह—अवाच्येति । वक्तुमयोग्यान्वादान्वचनानि । अहिताः शत्रवः । ततो निन्दाप्राप्तेर्दुःखा-

६ श्रीधरीव्याख्या ।

भयादिति । येषां बहुगुणत्वेन त्वं पूर्वं संमतोऽभूस्त एव भयेन संग्रामात्त्वां निवृत्तं मन्येरन्, ततश्च पूर्वं बहुमतो भूत्वा लाघवं यास्यसि ॥ ३५ ॥ किंच अवाच्येति । अवाच्यान्वादान्वचनानर्हान्वण्डांस्तवाहितास्त्वच्छत्रवो वदिष्यन्ति ॥ ३६ ॥ यच्चोक्तं 'न चैतद्विषयः

हतो वा प्राप्स्यसि स्वर्गं जित्वा वा भोक्ष्यसे महीम् ।

तस्मादुत्तिष्ठ कौन्तेय युद्धाय कृतनिश्चयः ॥ ३७ ॥

सुखदुःखे समे कृत्वा लाभालाभौ जयाजयौ ।

ततो युद्धाय युज्यस्व नैवं पापमवाप्स्यसि ॥ ३८ ॥

१ श्रीमच्छांकरभाष्यम् ।

त्वदीयं सामर्थ्यं निवातकवचादियुद्धनिमित्तं । तस्मात्ततो निन्दाप्राप्तेर्दुःखादुःखतरं नु किम् । ततः कष्टतरं दुःखं नास्तीत्यर्थः ॥ ३६ ॥ हतो वेति । युद्धे पुनः क्रियमाणे कर्णादिभिर्हतो वा प्राप्स्यसि स्वर्गं हतः सन्स्वर्गं प्राप्स्यसि, जित्वा वा कर्णादीन् शूरान् भोक्ष्यसे महीम्, उभयथापि तव लाभ एवेत्यभिप्रायः । यत एवं तस्मादुत्तिष्ठ कौन्तेय, युद्धाय कृतनिश्चयः । जेष्यामि शत्रून्मरिष्यामि वेति निश्चयं कृत्वेत्यर्थः ॥ ३७ ॥ तत्र युद्धं स्वधर्म इत्येवं युध्यमानस्योपदेशमिमं शृणु—सुखदुःखे इति । सुखदुःखे

२ आनन्दगिरिव्याख्या ।

निन्दादि शत्रुकृतं सोढुं शक्यामीत्याशङ्काह—तत इति ॥ ३६ ॥ तर्हि युद्धे गुर्वादिवधवशान्मध्यस्थनिन्दा ततो निवृत्तौ शत्रुनिन्देत्युभयतःपाशरज्जुरित्याशङ्काह—युद्धे पुनरिति । जये पराजये च लाभप्रौव्यायुद्धार्थोदुत्थानमावश्यकमित्याह—तस्मादिति । नहि परिशुद्धकुलस्य क्षत्रियस्य युद्धायोद्युक्तस्य तस्मादुपरमः साधीयानित्याह—कौन्तेयेति । जये पराजये चेत्तेतदुभययेत्युच्यते, जयादिनियमाभावेऽपि लाभनियमे फलितमाह—यत इति । कृतनिश्चयत्वमेव विशदयति—जेष्यामीति ॥ ३७ ॥ पापभीरुतया युद्धाय निश्चयं कृत्वा नोत्थातुं शक्नोमीत्याशङ्काह—तत्रेति । युद्धस्य स्वधर्मतया कर्तव्यत्वे सतीति यावत् । सुहृज्जीवनमरणादिनिमित्तयोः सुखदुःखयोः समताकरणं

३ नीलकण्ठव्याख्या (चतुर्थरी) ।

भयात् पलायित इति । इदं वचनं मरणादप्यधिकं दुःखम् । इतोऽन्यदुःखतरमधिकं दुःखं किं । न किमपीत्यर्थः ॥ ३६ ॥ 'यद्वा जयेम यदि वा नो जयेयुः' इत्युक्तं तत्राह—हतो वेति । रणे स्थितस्य स्वर्गो वा राज्यं वा सिद्धमस्तीति पक्षद्वयमपि हितावहमित्यर्थः ॥ ३७ ॥ स्वधर्मस्य युद्धस्याकरणे धर्मकीर्त्योर्नाशः पापावाप्तिश्चाथवेदिति श्लोकेन भगवता यद्यप्युक्ता तथापि युद्धस्य अर्जुनाभिमाने काम्यत्वपक्षे 'अहो बत महत्पापं कर्तुं व्यवसिता वयम् । यद्वाज्यसुखलोभेन हन्तुं स्वजनमुद्यताः ॥' इति तत्करणे पापप्रसक्तिरस्ति तां निवारयितुं सिद्ध्यसिद्ध्योः समत्वलक्षणं योगमाह—सुखदुःखे इति । समे कृत्वा सुखदुःखयोस्तद्वेत्वोः राज्यलाभालाभयोस्तद्वेत्वोश्च

४ मधुसूदनीव्याख्या ।

तस्मान्निन्दाप्राप्तिदुःखार्किन्तुं दुःखतरम् । ततोऽधिकं किमपि दुःखं नास्तीत्यर्थः ॥ ३६ ॥ 'ननु तर्हि युद्धे गुर्वादिवधवशान्मध्यस्थकृता निन्दा ततो निवृत्तौ तु शत्रुकृता निन्देत्युभयतःपाशरज्जुरित्याशङ्क्य जये पराजये च लाभप्रौव्यायुद्धार्थमेवोत्थानमावश्यकमित्याह । स्पष्टं पूर्वार्थम् । यस्मादुभयथापि ते लाभस्तस्माजेष्यामि शत्रून्मरिष्यामि वेति कृतनिश्चयः सन्युद्धायोत्तिष्ठ अन्यतरफलसंदेहेऽपि युद्धकर्तव्यताया निश्चितत्वात् । एतेन 'न चैतद्विद्मः कतरन्नो गरीयः' इत्यादि परिहृतम् ॥ ३७ ॥ नन्वेवं स्वर्गमुद्दिश्य युद्धकरणे तस्य नित्यत्वव्याघातः, राज्यमुद्दिश्य युद्धकरणे लर्थशास्त्रत्वाद्वर्गशास्त्रापेक्षया दौर्बल्यं स्यात्, ततश्च काम्यस्याकरणे कुतः पापं, दृष्टार्थस्य गुरुब्राह्मणादिवधस्य कुतो धर्मत्वं, तथाच 'अथ चेत्' इति श्लोकार्थो व्याहत इति चेत्तत्राह—समताकरणं रागद्वेषराहित्यं सुखे तत्करणे लाभे तत्करणे जये च रागमकृत्वा, एवं दुःखे तद्वेतावलाभे तद्वेतावपजये च द्वेषमकृत्वा, ततो युद्धाय युज्यस्व संनद्धो भव । एवं सुखकामनां दुःखनिवृत्तिका-

५ भाष्योत्कर्षदीपिका ।

त्कष्टतरं दुःखं नास्तीत्यर्थः ॥ ३६ ॥ विपक्षे दोषमुक्त्वा युद्धप्रवृत्तौ सर्वथा लाभ एवेत्याशयेनाह—हत इति । हतः कर्णादिभिः जित्वा कर्णादीन् यत एवं तस्मात् शत्रून्मरिष्यामि मरिष्यामीति निश्चयं कृत्वोत्तिष्ठ । कौन्तेयेति संबोधयन्शत्रून्जित्वा राज्यलाभेनावश्यं त्वया कुन्त्यै सुखं प्रदेयमिति द्योतयति ॥ ३८ ॥ ननु गुर्वादिवधार्थं प्रवृत्तस्य पापावाप्त्या कुतः स्वर्गप्राप्तिः, जित्वा वा कुतो भोगसुखं निन्दया व्यासत्वात्तेषामित्याशङ्क्य निष्कामस्य समष्टेः स्वधर्मयुद्धा प्रवृत्तस्य ते पापादिप्राप्तिर्नास्तीत्याशयेनाह—सुखेति ।

६ श्रीचरीव्याख्या ।

कतरन्नो गरीयो यद्वा जयेम यदि वा नो जयेयुः' इति तत्राह—हतो वेति । पक्षद्वयेऽपि तव लाभ एवेत्यर्थः ॥ ३७ ॥ यदप्युक्तं 'पापमेवाश्रयेदस्मान्' इति तत्राह—सुखदुःखे इति । सुखदुःखे समे कृत्वा, तथा तयोः कारणभूतौ यौ लाभालाभावौ, तयोरपि

७ अभिनवगुप्ताचार्यव्याख्या ।

इत्यन्तं श्लोकपञ्चकमिदमुपगम्यवाद्दरूपमुच्यते । यदि लौकिकेन व्यवहारेणास्ते भवास्तथाप्यवद्यानुष्ठेयमेतत् ॥ ३४ ॥ ३५ ॥ ३६ ॥ ३७ ॥

एषा तेऽभिहिता सांख्ये बुद्धिर्योगे त्विमां शृणु ।

बुद्ध्या युक्तो यया पार्थ कर्मबन्धं प्रहास्यसि ॥ ३९ ॥

१ श्रीमच्छांकरभाष्यम् ।

समे तुल्ये कृत्वा रागद्वेषावप्यकृत्वैत्येतत् तथा लाभालाभौ जयाजयौ च समौ कृत्वा ततो युद्धाय युज्यस्व घटस्व, नैवं युद्धं कुर्वन्पापमवाप्स्यसीत्येष उपदेशः प्रासङ्गिकः ॥ ३८ ॥ शोकमोहापनय-

२ आनन्दगिरिव्याख्या ।

कथमिति तत्राह—रागद्वेषाविति । लाभः शत्रुकोषादिप्राप्तिरलाभस्तद्विपर्ययः, न्याय्येन युद्धेनापरिभूतेन परस्य परिभवो जयस्तद्विपर्ययस्त्वजयस्तयोर्लाभालाभयोर्ययाजययोश्च समताकरणं समानमेव, रागद्वेषावकृत्वैत्येतद्दर्शयितुं तथेत्युक्तम्, यथोक्तोपदेशशस्त्रात्परमार्थदर्शनप्रकरणे युद्धकर्तव्यतोक्तेः समुच्चयपरत्वं शास्त्रस्य प्राप्तमित्याशङ्क्याह—एष इति । क्षत्रियस्य तव शर्मभूतयुद्धकर्तव्यतानुवादप्रसङ्गागतत्वादस्योपदेशस्य नानेन मिषेण समुच्चयः सिध्यतीत्यर्थः ॥ ३८ ॥ ननु 'स्वधर्ममपि चावेक्ष्य' इत्यादिश्लोकैर्यावावष्टम्भेन शोकमोहापनयनस्य तात्पर्येणोक्तत्वात्तस्मिन्नुपसंहर्तव्ये किमिति परमार्थदर्शनमुपसंह्रियते तत्राह—शोकेति । स्वधर्ममपीत्यादिभिरतीतैः श्लोकैः शोकमोहयोः स्वजनमरणगुवादि-वधशङ्कानिमित्तयोः सम्यग्ज्ञानप्रतिबन्धकयोरपनयार्थं वर्णाश्रमकृतं धर्ममनुतिष्ठतः स्वर्गादि सिध्यति नान्यथेत्यन्वय-

३ नीलकण्ठव्याख्या (चतुर्धरी) ।

जयाजययोः रागद्वेषावकृत्वैत्यर्थः । केवलं स्वधर्मोऽयमिति मत्वा युद्धाय युज्यस्व घटस्व । एवं कुर्वस्त्वं पापं नावाप्स्यसि । यस्तु राज्यलोभेन सुहृद्बन्धं करोति तस्यास्त्येव पापमिति भावः । कथं तर्हि स्वधर्मत्वेनानुष्ठितेऽपि युद्धे हतो वा प्राप्स्यसि स्वर्गमित्यादिफलस्वरणम्, अनुषङ्गिकमिति ब्रूमः । तथाचापस्तम्बः 'तद्यथात्रे फलार्थं निर्मिते च्छाया गन्ध इत्यनूत्पद्येते एवं धर्मं चर्यमाणमर्था अनूत्पद्यन्ते न धर्महानिर्भवति' इत्याम्रनिदर्शनेन प्रतिपादयति ॥ ३८ ॥ एवमर्जुनस्य पूर्वोक्तौ द्वावपि मोहावपनीतौ, तत्र 'कं घातयति हन्ति कम्' इति कर्तृत्वकारयितृत्वयोरान्तरात्मन्यसंभव उक्तः, 'ततो युद्धाय युज्यस्व' इति नियोगश्चोक्तः, नष्टकर्तृकाशवत्सर्वगतस्य नियोज्यत्वं संभवतीति परस्परव्याहत-

४ मधुसूदनीव्याख्या ।

मनां वा विहाय स्वधर्मबुद्ध्या युध्यमानो गुरुब्राह्मणादिवधनिमित्तं नित्यकर्माकरणनिमित्तं च पापं न प्राप्स्यसि । यस्तु फलकामनया करोति स गुरुब्राह्मणादिवधनिमित्तं पापं प्राप्नोति । यो वा न करोति स नित्यकर्माकरणनिमित्तम् । अतः फलकामनान्तरेण कुर्वन्नुभयविधमपि पापं न प्राप्नोतीति प्रागेव व्याख्यातोऽभिप्रायः । 'हतो वा प्राप्स्यसि स्वर्गं जित्वा वा भोक्ष्यसे महीम्' इति त्वानुषङ्गिकफलकथनमिति न दोषः । तथाचापस्तम्बः स्मरति 'तद्यथात्रे फलार्थं निर्मिते छायागन्ध इत्यनूत्पद्येते एवं धर्मं चर्यमाणमर्था अनूत्पद्यन्ते नो चेदनूत्पद्यन्ते न धर्महानिर्भवति' इति । अतो युद्धशास्त्र-स्यार्थशास्त्रत्वाभावात् 'पापमेवाश्रयेदस्मान्' इत्यादि निराकृतं भवति ॥ ३८ ॥ ननु भवतु स्वधर्मबुद्ध्या युध्यमानस्य पापा-भावस्तथापि न मां प्रति युद्धकर्तव्यतोपदेशस्तद्वोचितः 'य एनं वेत्ति हन्तारं' इत्यादिना 'कथं स पुरुषः पार्थ कं घातयति हन्ति कम्' इत्यनेन विदुषः सर्वकर्मप्रतिक्षेपात् । नह्यकर्त्रेभोक्तृशुद्धस्वरूपोऽहमस्मि युद्धं कृत्वा तत्फलं भोक्ष्य इति च ज्ञानं संभवति विरोधात्, ज्ञानकर्मणोः समुच्चयासंभवात्प्रकाशतमसोरिव । अयं चार्जुनाभिप्रायो 'ज्यायसी चेत्' इत्यत्र व्यक्तो भविष्यति । तस्मादेकमेव मां प्रति ज्ञानस्य कर्मणश्चोपदेशो नोपपद्यते इति चेन्न, विद्वद्विद्वदवस्थाभेदेन ज्ञानकर्मोपदेशोपपत्तेरित्याह भग-

५ भाष्योत्कर्षदीपिका ।

सुखदुःखे समे कृत्वा सुखे रागं दुःखे द्वेषं चाकृत्वा तथा तत्साधनीभूतौ लाभालाभौ तत्साधनीभूतौ जयाजयौ च समौ कृत्वा ततो युद्धाय युज्यस्व नैवं पापमवाप्स्यसि । तथाचाभीषोमीयहिंसाविधायकवचनवयुद्धहिंसाविधायकमपि धर्मशास्त्रविशेषवचनं 'न हिंसा-स्तर्वा भूतानि' इत्यस्य सामान्यशास्त्रस्य बाधकमतः पापावाप्तेरभावाद्युद्धप्रवृत्तौ सर्वथापि लाभ एवेति ॥ ३८ ॥ एष उपदेशः शोकमो-हापनयसाधनस्यात्मतत्त्वज्ञानस्य प्रसङ्गे आगतः लौकिको न्यायः, स्वधर्मविद्भिः कैश्चिद्वैकैर्यथा स्वधर्मप्रतिबन्धकौ शोकमोहावकृत्वा स्वधर्मोऽनुष्ठायते तद्वत्त्वं स्वधर्ममपि चावेक्ष्य शोकमोहाभिभूतौ विकम्पितौ नाहंसीति । अथ 'नैनमित्यादिव्यासप्रासङ्गिकः स्वधर्ममपी-त्याद्यष्टभिः श्लोकैरुक्तो नतु समुच्चयतात्पर्येण, परमार्थदर्शनस्येह प्रकृतत्वात् । तन्नोक्तं परमार्थदर्शनमुपसंहरन् तदुपायभूतौ योगनिष्ठौ

६ श्रीधरीव्याख्या ।

कारणभूतौ जयाजयावपि समौ कृत्वा एतेषां समत्वे कारणं हर्षविषादराहित्यम् । युज्यस्व सन्नद्धो भव । सुखाद्यभिलाषं हित्वा स्वधर्मबुद्ध्या युद्धयमानः पापं न प्राप्स्यसीत्यर्थः ॥ ३८ ॥ उपदिष्टं ज्ञानयोगमुपसंहरंस्तत्साधनं कर्मयोगं प्रस्तौति—

७ अभिनवगुप्ताचार्यव्याख्या ।

सुखदुःखेति । तवतु स्वधर्मतयैव कर्माणि कुर्वतो न कदाचिरपापसंबन्धः ॥ ३८ ॥ एषा ते इति । एषा च तव सांख्ये सम्यग्ज्ञाने बुद्धिर्निक्षिप्य-

१ श्रीमच्छांकरभाष्यम् ।

नाय लौकिको न्यायः स्वधर्ममपि चावेक्ष्येत्याद्यैः श्लोकैरुक्तो ननु तात्पर्येण, परमार्थदर्शनं त्विह प्रकृतं तच्चोक्तमुपसंह्रियते—एषा तेऽभिहितेति शास्त्रविषयविभागप्रदर्शनाय । इह हि दर्शिते पुनः शास्त्रविषयविभागे उपरिष्ठात् 'ज्ञानयोगेन सांख्यानां कर्मयोगेन योगिनाम्' इति निष्ठाद्वयविषयं शास्त्रं सुखं प्रवर्तिष्यते श्रोतारश्च विषयविभागेन सुखं ग्रहीष्यन्तीत्यत आह—एषा ते इति । एषा ते तुभ्यमभिहितोक्ता सांख्ये परमार्थवस्तुविवेकविषये बुद्धिर्ज्ञानं साक्षाच्छोकमोहादिसंसार-

२ आनन्दगिरिव्याख्या ।

व्यतिरेकात्मको लोकप्रसिद्धो न्यायो यद्यपि दर्शितस्तथापि नासौ तात्पर्येणोक्त इत्यर्थः । किं तर्हि तात्पर्येणोक्तं तदाह—परमार्थेति । 'न त्वेवाहं जातु नासं' इत्यादि ससंभ्या परामृश्यते । उक्तम् 'न जायते म्रियते वा कदाचिन्न' इत्यादिनोपपादितमित्यर्थः । उपसंहारप्रयोजनमाह—शास्त्रेति । तस्य वस्तुद्वारा विषयो निष्ठाद्वयं तस्य विभक्तस्य तेनैव विभागेन प्रदर्शनार्थं परमार्थदर्शनोपसंहार इत्यर्थः । ननु किमित्यत्र शास्त्रस्य विषयविभागः प्रदर्श्यते उत्तरत्रैव तद्विभागप्रवृत्तिप्रतिपत्त्योः संभवादिति तत्राह—इहहीति । शास्त्रप्रवृत्तेः श्रोतृप्रतिपत्तेश्च सौकर्यार्थमादौ विषयविभागसूचनमित्यर्थः । उपसंहारस्य फलवत्त्वमेवमुक्त्वा तमेवोपसंहारमवतारयति—अत आह—परमार्थतत्त्वविषयां ज्ञाननिष्ठासुक्तमुपसंहृत्य वक्ष्यमाणानां संगृह्णाति—योगेत्विति । तामेव बुद्धिं विशिष्टफलवत्त्वेनाभिधौति—बुद्ध्येति । तत्रोपसंहारभागं विभजते—एषेत्यादिना । बुद्धिशब्दस्यान्तःकरणविषयत्वं व्यावर्तयति—ज्ञानमिति । तस्य सहकारिरिरोक्षस्य विशिष्टं फलवत्त्वमाचष्टे—साक्षादिति । शोकमोहौ रागद्वेषौ कर्तृत्वं भोक्तृत्वमित्यादिरनर्थः

३ नीलकण्ठव्याख्या (चतुर्थी) ।

मेतदितीमामाशङ्कान् अधिकारिभेदेन उभयं व्यवस्थापयन् परिहरति—एषा ते इति । एषा ते तुभ्यं अभिहिता अशौच्यानन्वशोचस्त्वमित्यादिना स्वधर्ममपि चावेक्ष्येत्यतः प्राक्तनेन संदर्भेण उक्ता । सांख्ये सम्यक् ख्यायते प्रकथ्यते वस्तुतत्त्वमनयेति संख्या उपनिषत् तत्र विदिते सांख्ये औपनिषदे ब्रह्मणि विषये बुद्धिर्ज्ञानं संसारनिवर्तकम् । एषा ते सांख्ये बुद्धिरभिहितेति संबन्धः । योगे 'सिद्ध्यसिद्ध्योः समो भूत्वा समत्वं योग उच्यते' इति वक्ष्यमाणलक्षणे विषये । तुशब्दः पूर्ववैलक्षण्यद्योतनार्थः । वक्ष्यति च ज्ञानकर्मनिष्ठयोर्विभिन्नाधिकारिकत्वं 'लोकेऽस्मिन् द्विविधा निष्ठा पुरा प्रोक्ता मयानघ । ज्ञानयोगेन सांख्यानां कर्मयोगेन योगिनाम् ॥' इति । एतेन ज्ञानकर्मणोः समुच्चयशङ्काप्यपात्ता । इमां 'स्वधर्ममपि चावेक्ष्य' इत्यादिनाऽनन्तरग्रन्थेनोक्तामपि विस्तरेणाभिधीयमानां शृणु । इमामेव बुद्धिं स्तौति सार्धेन—बुद्ध्येत्यादिना । ननु कर्मबन्धप्रहाणमात्मज्ञानेनैव श्रूयते 'तपसै-

४ मधुसूदनीव्याख्या ।

वान्—एषा 'नत्वेवाहम्' इत्याद्येकविंशतिश्लोकैः ते तुभ्यमभिहिता । सांख्ये सम्यक्ख्यायते सर्वोपाधिशून्यतया प्रतिपाद्यते परमात्मतत्त्वमनयेति संख्योपनिषत्तथैव तात्पर्यपरिसमाप्त्या प्रतिपाद्यते यः स सांख्यः । औपनिषदः पुरुष इत्यर्थः । तस्मिन्बुद्धिस्तन्मात्रविषयं ज्ञानं सर्वानर्थनिवृत्तिकारणं त्वांप्रति मयोक्तम् । नैतादृशज्ञानवतः क्वचिदपि कर्मोच्यते 'तस्य कार्यं न विद्यते' इति वक्ष्यमाणत्वात् । यदि पुनरेवं मयोक्तेऽपि तवैषा बुद्धिर्नोदेति चेच्चित्तदोषात्तदा तदपनयेनात्मतत्त्वसाक्षात्काराय कर्मयोग एव त्वयानुष्ठेयः । तस्मिन्योगे कर्मयोगे तु करणीयामिमां 'सुखदुःखे समे कृत्वा' इत्यत्रोक्तां फलाभिसन्धिस्त्यागलक्षणां बुद्धिं विस्तरेण मया वक्ष्यमाणानां शृणु । तुशब्दः पूर्वबुद्धेर्योगविषयत्वव्यतिरेकसूचनार्थः । तथाच शुद्धान्तःकरणंप्रति ज्ञानोपदेशोऽशुद्धान्तःकरणंप्रति कर्मोपदेश इति कुतः समुच्चयशङ्कया विरोधावकाश इत्यभिप्रायः । योगविषयां बुद्धिं फलकथनेन स्तौति । यथा व्यवसायात्मिकया बुद्ध्या कर्मसु युक्तस्त्वं कर्मनिमित्तं बन्धं आशयाशुद्धिलक्षणे ज्ञानप्रतिबन्धं प्रकर्षेण पुनः प्रतिबन्धानुत्पत्तिरूपेण हासयति त्यक्ष्यति । अयंभावः—कर्मनिमित्तो ज्ञानप्रतिबन्धः

५ भाष्योत्कर्षदीपिका ।

चित्तशुद्धये वक्तुं प्रतिजानीते—एषेति । एषा ते तुभ्यमभिहिता कथिता सांख्ये परमार्थवस्तुविवेकविषये बुद्धिर्ज्ञानं साक्षाच्छोकमोहादिसहेतुदोषनिवृत्तिकारणं । योगे तु निःसङ्गतया द्वन्द्वप्रहाणपूर्वक ईश्वराधनार्थं कर्मयोगे कर्माशुद्धये समाधियोगे च तत्प्राप्त्युपाये इमामनन्तरोच्यमानां बुद्धिं शृणु । तां स्तौति—ययेति । यया बुद्ध्या योगविषयया युक्तः कर्मबन्धं कर्मैव धर्माश्च-

६ श्रीपरीव्याख्या ।

एषा त इति । सम्यक् ख्यायते प्रकाश्यते वस्तुतत्त्वमनयेति संख्या सम्यग्ज्ञानं तस्मिन्प्रकाशमानमात्मतत्त्वं सांख्यं तस्मिन्करणीया बुद्धिरेषा तवाभिहिता । एवमभिहितायामपि सांख्यबुद्धौ तव चेदात्मतत्त्वमपरोक्षं न संभवति तर्ह्यन्तःकरणशुद्धिद्वाराऽऽत्मतत्त्वापरोक्षार्थं

७ अभिनवगुप्ताचार्यव्याख्या ।

स्मिकोक्ता । एवैव च यथा योगे कर्मकौशलायोज्यते तथैव शृणु । एषा बुद्ध्या कर्मणा बन्धकत्वं त्यक्ष्यति । नहि कर्माणि स्वयं बहन्ति जड

१ श्रीमच्छांकरभाष्यम् ।

हेतुदोषनिवृत्तिकारणं, योगे तु तत्प्राप्त्युपाये निःसङ्गतया द्वन्द्वप्रहाणपूर्वकमीश्वराराधनार्थं कर्म-
योगे कर्मानुष्ठाने समाधियोगे च इमामन्तरमेवोच्यमानां बुद्धिं शृणु । तांच बुद्धिं स्तौति प्ररोच-
नार्थम् । बुद्ध्या यया योगविषयया युक्तो हे पार्थ, कर्मबन्धं कर्मैव धर्माधर्माख्यो बन्धः कर्मबन्धस्तं

२ आनन्दगिरिव्याख्या ।

संसारस्तस्य हेतुदोषः स्वाज्ञानं तस्य निवृत्तौ निरपेक्षं कारणं ज्ञानमज्ञाननिवृत्तौ ज्ञानस्यान्वयव्यतिरेकसमधिगतसा-
धनत्वादित्यर्थः । योगे त्विमामित्यादि व्याकुर्वन्योगशब्दस्य प्रकृते चित्तवृत्तिनिरोधविषयत्वं व्यवच्छिनत्ति—तत्प्रा-
प्तीति । प्रकृतं मुक्त्युपयुक्तं ज्ञानं तत्पदेन परास्मृत्यते । ज्ञानोदयोपायमेव प्रकटयति—निःसङ्गतयेति । फलमि-
सन्धिवैधुर्यं निःसङ्गतम् । बुद्धिस्तुतिप्रयोजनमाह—प्ररोचनार्थमिति । अभिष्टुता हि बुद्धिः श्रद्धातया सत्यनु-
ष्ठातारमधिकरोति तेन स्तुतिरर्थवतीत्यर्थः । कर्मानुष्ठानविषयबुद्ध्या कर्मबन्धस्य कुतो निवृत्तिर्नहि तत्त्वज्ञानमन्तरेण

३ नीलकण्ठव्याख्या (चतुर्थरी) ।

वात्मपदं विदित्वा न लिप्यते कर्मणा पापकेन' इति श्रुतेः । कर्मयोगस्तु कर्मबन्धं दृढीकरिष्यत्येवति कथमुच्यते
कर्मबन्धं प्रहास्यसीति चेत् । श्रुतिबलादिति ब्रूमः । तथाहि 'ईशावास्यमिदं सर्वं यत्किंच जगत्यां जगत् । तेन
त्यक्तेन भुञ्जीथा मा गृधः कस्यस्विद्धनम् ॥ कुर्वन्नेवेह कर्माणि जिजीविषेच्छतं समाः । एवं त्वयि नात्यथेतोऽस्ति
न कर्म लिप्यते नरे ॥' इति श्रुतिरीश्वरेण सर्वं स्तम्भितमस्तीति न कश्चिद्विचिन्तयेच्छया कर्तुं प्रभवति, अतः सर्वत्र
भमताहीनः सन् भोक्तृत्वकर्तृत्वाभिमानत्यागेनैव भोगान् भुङ्क्ष्व कर्माणि च कुरु, एवं कुर्वति त्वयि कर्मलोपो
नास्ति इतोऽन्यदुपायान्तरं च नास्तीति वदति । तस्मात् कनककार्णायसादिवत्केनचिद्विशेषरूपेणोपेतं कर्मैव
सजातीयोच्छेदनिमित्तं भविष्यतीति युक्तमुक्तं कर्मयोगेनापि कर्मबन्धं प्रहास्यसीति ॥ ३९ ॥ एतदेवोपादयति—

४ मधुसूदनीव्याख्या ।

कर्मणैव धर्माख्येनापनेतुं शक्यते । 'धर्मेण पापमपनुदति' इति श्रुतेः । श्रवणादिलक्षणो विचारस्तु कर्मात्मकप्रतिबन्धरहि-
तस्यासंभावनादिप्रतिबन्धं दृष्टद्वारेणापनयतीति न कर्मबन्धनिराकरणायोपदेष्टुं शक्यते । अतोऽत्यन्तमलिनान्तःकरणत्वा-
द्बहिरङ्गसाधनं कर्मैव त्वयानुष्ठेयं नाधुना श्रवणादियोग्यतापि तत्र जाता दूरे तु ज्ञानयोग्यतेति । तथाच वक्ष्यति 'कर्मण्य-
वाधिकारः' इति । एतेन सांख्यबुद्धेरन्तरङ्गसाधनं श्रवणादि विहाय बहिरङ्गसाधनं कर्मैव भगवता किमिच्छुनायोपदि-
श्यत इति निरस्तम् । कर्मबन्धं संसारमीश्वरप्रसादनिमित्तज्ञानप्राप्त्या प्रहास्यसीति प्राचां व्याख्याने त्वध्याहारदोषः कर्म-
पदवैयर्थ्यं च परिहर्तव्यम् ॥ ३९ ॥ ननु 'तमेतं वेदानुवचनेन ब्राह्मणा विविदिषन्ति यज्ञेन दानेन तपसानाशकेन'

५ भाष्योत्कर्षदीपिका ।

मौल्यं बन्धस्तं प्रहास्यति प्रकर्षेण त्यजति । ननु योगविषयया बुद्ध्या कर्मबन्धस्य कुतो निवृत्तिः, नहि तत्त्वज्ञानमन्तरेण समूलं
कर्म हातुं शक्यमिति चेत्तत्त्वम् । तथापीश्वरप्रसादनिमित्तज्ञानप्राप्तिद्वारेणैवमिष्टायः । द्वाराकथनं तु तत्साधनस्तुत्यर्थम् । पार्थेति
संबोधयन् एतद्बुद्धियुक्तस्य मातुर्गर्माप्राप्तिं सूचयति । यत्तु कर्मनिमित्तं बन्धमाशयाशुद्धिलक्षणं ज्ञानप्रतिबन्धं प्रहास्यति । अयं
भावः—कर्मनिमित्तो ज्ञानप्रतिबन्धः कर्मणैव धर्माख्येनापनेतुं शक्यते, श्रवणादिलक्षणविचारस्तु कर्मात्मकप्रतिबन्धरहितस्यासंभा-
वनादिप्रतिबन्धं दृष्टद्वारेणापनयतीति न कर्मबन्धनिराकरणायोपदेष्टुं शक्यत इति । तत्र । स्वर्गेनरकादिसाधनपुण्यपापप्रतिपादक-
कर्मपदसंकोचे बन्धशब्दस्य प्रतिबन्धपरत्वे च कारणाभावात् । ननु एतद्बुद्ध्या धर्माधर्माख्यबन्धप्रहाणस्यासंभव एव कारणमिति
चेन्न । ज्ञानप्राप्तिद्वारा तत्संभवस्योक्तत्वात् । 'असंभावनादेरपि पापनिमित्तचित्ताशुद्धिमूलकत्वादतएव शुद्धचित्तस्य विद्याधरस्यासंभा-
वनाद्यनुत्पत्तिर्वीर्यसिद्ध उपाख्यायते—असंभावनादिनिमित्तदुरितनिवृत्त्यर्थमेवादृष्टोत्पादको विवरणाचार्यैः श्रवणे विधिरङ्गीकृतः ।
अन्यथा प्राकृतप्रवन्धाद्यर्थेन दृष्टेनासंभावनादिनिरासः स्यात्, तथाच वेदान्तश्रवणजेन पुण्येन पापनिवृत्त्या आत्मतत्त्वं सम्यगव-
गम्यत इति सर्वसमतमनर्थकं भवेत् । एतेन कर्मबन्धं संसारं ईश्वरप्रसादनिमित्तज्ञानप्राप्त्या प्रहास्यसीति प्राचां व्याख्याने त्वध्याहार-
दोषः कर्मपदवैयर्थ्यं च परिहर्तव्यमिति प्रयुक्तम् । जन्मबन्धविनिर्मुक्ता इत्यत्र जन्मपदवत्कर्मपदस्यापि बन्धस्वरूपबोधनपरत्वेन
सार्थक्यात्, भाष्ये अभिप्राय इत्युक्त्या तस्याभिप्रायकथनपरत्वेनाध्याहारदोषाभावात्, स्वेनापि 'बुद्धियुक्तो जहातीह उभे सकृत्-

६ श्रीधरीव्याख्या ।

कर्मयोगे त्विमां बुद्धिं शृणु । यया बुद्ध्या युक्तः परमेश्वरार्थितकर्मयोगेन बुद्धान्तःकरणः सन् तत्प्रसादप्राप्तापरोक्षज्ञानेन कर्मात्मकं बन्धं
प्रकर्षेण हास्यति त्यक्ष्यति ॥ ३९ ॥ ननु कृत्वादिवत्कर्मणां कदाचिद्विद्वाद्बुद्धेन फले व्यभिचारान्मन्त्राद्यैवगुण्येन च प्रत्यवायसंभवा-

नेहाभिक्रमनाशोऽस्ति प्रत्यवायो न विद्यते ।

स्वल्पमप्यस्य धर्मस्य त्रायते महतो भयात् ॥ ४० ॥

१ श्रीमच्छांकरभाष्यम्

प्रहास्यसीश्वरप्रसादनिमित्तज्ञानप्राप्तेरित्यभिप्रायः ॥ ३९ ॥ किंचान्यत्—नेहाभीति । नेह मोक्षमार्गे कर्मयोगे अभिक्रमनाशोऽभिक्रमणमभिक्रमः प्रारम्भस्तस्य नाशो नास्ति यथा कृष्यादेर्योगविषये

२ आनन्दगिरिव्याख्या ।

समूलं कर्म हातुं शक्यमित्याशङ्क्याह—ईश्वर इति ॥ ३९ ॥ ननु कर्मानुष्ठानस्यानैकान्तिकफलत्वेनाकिंचित्करत्वा-
दनेकानर्थकलुषितत्वेन दोषवत्त्वाच्च योगबुद्धिरपि न श्रद्धेयेति तत्राह—किंचेति । अन्यच्च किंचिदुच्यते । कर्मानुष्ठा-
नस्यावश्यकत्वे कारणमिति यावत् । कर्मणा सह समाधेरनुष्ठातुमशक्यत्वादानेकान्तरायसंभवात्तत्फलस्य च साक्षा-
त्कारस्य दीर्घकालाभ्याससाध्यसैकस्मिन्मन्यसंभवादर्थान्नयोगी अश्वेतानर्थं च निपतेदित्याशङ्क्याह—नेहेति । प्रती-
कत्वेनोपात्तस्य नकारस्य पुनरन्वयानुगुणत्वेन नास्तीत्यनुवादः । यत्तु कर्मानुष्ठानस्यानैकान्तिकफलत्वेनाकिंचित्करत्वमुक्तं
तदूषयति—यथेति । कृषिवाणिज्यादेरारम्भस्यानियतं फलं संभावनामात्रोपनीतत्वाच्च तथा कर्मणि वैदिके प्रारम्भस्य

३ नीलकण्ठव्याख्या (चतुर्थी)

नेहेति । इह कर्मबन्धप्रहाणार्थं कर्मयोगेऽनुष्ठीयमाने । अभिक्रम्यते व्याप्यत इत्यभिक्रमः कर्मरम्भः कर्मैव वा
तस्य नाशो नास्ति । अन्यत्तु फलं दत्त्वा नश्यति नत्विदम् । इष्टफलसाजननात् । नन्वेतस्यापि काम्यान्तःपाति-
तया नित्याकरणजनितः प्रत्यवाय उत्पद्येतैव । सकृदनुष्ठितस्य बन्धप्रहाणप्रत्यवायपरिहाराख्यफलद्वयहेतुत्वायोगा-
दित्याशङ्क्याह—प्रत्यवायो न विद्यत इति । 'तमेतं वेदानुवचनेन ब्राह्मणा विविदिषन्ति यज्ञेन दानेन तप-
साऽनाशकेन' इति श्रुत्या संयोगपृथक्त्वन्यायेन 'दध्नेन्द्रियकामस जुहुयात्' इत्यनेन नित्यस्य दध्नो वीर्यार्थत्वमिव नि-
त्यानामपि कर्मणां विविदिषार्थत्वं विनियोगबलात्सिध्यति । ततश्च काम्येनैव प्रयोगेण नित्यस्यापि सिद्धेर्न नित्या-
करणनिमित्तो वा काम्यत्वात्सर्वाङ्गानुपसंहारनिमित्तो वा प्रत्यवायो विद्यते । नित्यानामेव विनियोगात् । नित्येषु च
यथाशक्त्युपबन्धस्यानुज्ञानात् । वार्तिके तु काम्यानामप्यत्र विनियोगो दृष्टः । यथा 'वेदानुवचनादीनामैकात्म्य-
ज्ञानजन्मने । तमेतमिति वाक्येन नित्यानां वक्ष्यते विधिः ॥ यद्वा विविदिषार्थत्वं काम्यानामपि कर्मणाम् ।

४ मधुसूदनीव्याख्या ।

इति श्रुत्या विविदिषां ज्ञानं चोद्दिश्य संयोगपृथक्त्वन्यायेन सर्वकर्मणां विनियोगात्तत्र चान्तःकरणशुद्धेर्द्वारत्वान्मां प्रति कर्मा-
नुष्ठानं विधीयते । तत्र 'तद्यथेह कर्मचितो लोकः क्षीयत एवमेवामुत्र पुण्यचितो लोकः क्षीयते' इति श्रुतिबोधितस्य
फलनाशस्य संभवात्, ज्ञानं विविदिषां चोद्दिश्य क्रियमाणस्य यज्ञादेः काम्यत्वात्सर्वाङ्गोपसंहारेणानुष्ठेयस्य यत्किंचिदज्ञासं-
पत्तावपि वैगुण्योपपत्तेः । यज्ञेनेत्यादिवाक्यविहितानां च सर्वेषां कर्मणामेकेन पुरुषायुषपर्यवसानेऽपि कर्तुमशक्यत्वात्कुतः
'कर्मबन्धं प्रहास्यसि' इति फलप्रत्याशेयत आह भगवान्—अभिक्रम्यते कर्मणा प्रारम्भ्यते यत्फलं सोऽभिक्रमस्तस्य नाश-
स्तद्यथेहेत्यादिना प्रतिपादितः । इह निष्कामकर्मयोगे नास्ति । एतत्फलस्य शुद्धेः पापक्षयरूपत्वेन लोकशब्दवाच्यभोग्यत्वा-
भावेन च क्षयासंभवात् वेदनपर्यन्ताया एव विविदिषायाः कर्मफलत्वाद्भेदनस्य चाव्यवधानेनानिर्वृत्तिफलजनकस्य फल-
मजनयित्वा नाशसंभवादिह फलनाशो नास्तीति साधूक्तम् । तदुक्तम् 'तद्यथेहेति या निन्दा सा फले न तु कर्मणि ।
फलेच्छां तु परित्यज्य कृतं कर्म विशुद्धिकृतम् ॥' इति । तथा प्रत्यवायोऽज्ञवैगुण्यनिबन्धनं वैगुण्यमिह न विद्यते । तस्मिन्निवा-
क्येन नित्यानामेवोपात्तदुरितक्षयद्वारेण विविदिषायां विनियोगात् । तत्रच सर्वाङ्गोपसंहारनियमाभावात्, काम्यानामपि
संयोगपृथक्त्वन्यायेन विनियोग इति पक्षेऽपि फलाभिसंधिरहितत्वेन तेषां नित्यतुल्यत्वात् । नहि काम्यनित्याभिहोत्रयोः
स्वतः कश्चिद्विशेषोऽस्ति । फलाभिसंधितदभावान्भ्यामेव तु काम्यत्वनित्यत्वव्यपदेशः । इदं च पक्षद्वयमुक्तं वार्तिके 'वेदानु-
वचनादीनामैकात्म्यज्ञानजन्मने । तमेतमिति वाक्येन नित्यानां वक्ष्यते विधिः ॥ यद्वा विविदिषार्थत्वं काम्यानामपि कर्मणाम् ।

५ भाष्योत्कर्षदीपिका ।

दुष्कृते' इत्यत्र द्वारस्योक्तत्वाच्चेति दिक् ॥ ३९ ॥ काम्यादस्य महद्वैलक्षण्यमित्याशयेनाह—नेहेति । इह निष्कामकर्मणि समाधि-
योगे च मोक्षमार्गे अभिक्रमस्य प्रारम्भस्य नाशो नास्ति । कृष्यादेरिव प्रत्यवायः पापोत्पत्तिरपि चिकित्सावन्न विद्यते । अस्य धर्मस्य

६ श्रीधरीव्याख्या ।

कुतः कर्मयोगेन कर्मबन्धप्रहरणं तत्राह—नेहेति । इह निष्कामकर्मयोगेऽभिक्रमस्य प्रारम्भस्य नाशो निष्फलत्वं नास्ति, प्रत्यवायश्च

७ अभिनवगुप्ताचार्यव्याख्या ।

त्वात् । अतः स्वयमात्मा कर्मभिरात्मनात्मकैरात्मैर्न ब्रजति ॥ ३९ ॥ अस्यां बुद्धौ अतिक्रमेणापराधेन प्रमादेन नाशो न भवति प्रमादस्यासं-

व्यवसायात्मिका बुद्धिरेकेह कुरुनन्दन ।

बहुशाखा ह्यनन्ताश्च बुद्धयोऽव्यवसायिनाम् ॥ ४१ ॥

१ श्रीमच्छांकरभाष्यम् ।

प्रारम्भस्य नानैकान्तिकफलत्वमित्यर्थः । किंच नापि चिकित्सावत्प्रत्यवायो विद्यते किंतु भवति स्वल्पमप्यस्य योगधर्मस्यानुष्ठितं त्रायते रक्षति महतः संसारभयाज्जन्ममरणादिलक्षणात् ॥ ४० ॥ येयं सांख्ये बुद्धिरुक्ता योगे च वक्ष्यमाणलक्षणा सा व्यवसायेति । व्यवसायात्मिका निश्चयस्वभा-

२ आनन्दगिरिव्याख्या ।

फलमनियतं युज्यते शास्त्रविरोधादित्यर्थः । यत्तुक्तमनेकानर्थकलुषितत्वेन दोषवदनुष्ठानमिति तत्राह—किंचेति । इतोऽपि कर्मानुष्ठानमावश्यकमिति प्रतिज्ञाय हेत्वन्तरमेव स्फुटयति—नापीति । चिकित्सायां हि क्रियमाणायां व्याध्यतिरेको वा मरणं वा प्रत्यवायोऽपि संभाव्यते कर्मपरिपाकस्य दुर्विवेकवान्न तथा कर्मानुष्ठाने दोषोऽस्ति विहितत्वादित्यर्थः । संप्रति कर्मानुष्ठानस्य फलं पृच्छति—किंत्विति । उत्तरार्धं व्याकुर्वन्निवक्षितं फलं कथयति—स्वल्पमपीति । सम्यग्ज्ञानोत्पादनद्वारेण रक्षणं विवक्षितं 'सर्वपापप्रसक्तोऽपि ध्यायन्निमिषमच्युतम् । यतिस्तपस्वी भवति पङ्क्तिपावनपावनः ॥' इति स्मृतेरित्यर्थः ॥ ४० ॥ ननु बुद्धिद्वयातिरिक्तानि बुद्ध्यन्तराण्यपि काणादादिशास्त्रप्रसिद्धानि विद्यन्ते । तथाच कथं बुद्धिद्वयमेव भगवतोपदिष्टमिति तत्राह—येयमिति । सैवैका प्रमाणभूता बुद्धिरित्याह—व्यवसा-

३ नीलकण्ठव्याख्या (चतुर्थरी) ।

तमेतमिति वाक्येन संयोगस्य पृथक्त्वतः ॥' इति । अस्मिन्पक्षे काम्यानामपि तुल्यफलत्वात् नित्यवद्यथाशक्त्युपबन्धो भविष्यतीति न सर्वाङ्गानुपसंहारजनितः प्रत्यवायो विद्यते । स्वल्पमपि अस्य योगधर्मस्यानुष्ठितं अनुपसुक्तबीजकल्पम् 'जन्मजन्मान्तराभ्यस्तं दानमध्ययनं तपः । तेनैवाभ्यासयोगेन तच्चैवाभ्यसते पुनः ॥' इति स्मृतेरुत्तरोत्तरसंस्काराधानद्वारा स्वसजातीयबुद्धेर्निमित्तं सत्कामादिदोषक्षपणद्वारा महतो भयात्संसारान्नायते । तस्मात्सांख्यानधिकांशकारिणा कर्मयोग एवानुष्ठेय इति भावः ॥ ४० ॥ नन्वेवं सांख्ययोगयोर्महाभयात्राणहेतुत्वं तुल्यं चेत्कोऽनयोर्विशेष इत्याशङ्क्य सांख्यानां पातशङ्का नास्ति योगिनां तु यावद्विदेहकैवल्यं पातशङ्कास्तीत्याह—व्यवसायात्मिकेति । व्यवसायस्तत्त्वनिश्चयस्तदात्मिका तदाकारा बुद्धिरन्तःकरणवृत्तिः 'अहं ब्रह्मास्मि' इति वाक्य-

४ मधुसूदनीव्याख्या ।

तमेतमिति वाक्येन संयोगस्य पृथक्त्वतः ॥' इति । तथाच फलाभिधेयिना क्रियमाण एव कर्मणि सर्वाङ्गोपसंहारनियमात्तद्विलक्षणे शुद्ध्यर्थं कर्मणि प्रतिनिध्यादिना समाप्तिसंभवान्नाह्वयैगुण्यनिमित्तः प्रत्यवायोऽस्तीत्यर्थः । तथा अस्य शुद्ध्यर्थस्य धर्मस्य 'तमेतम्' इत्यादिवाक्यविहितस्य मध्ये स्वल्पमपि संख्ययेतिकर्तव्यतया वा यथाशक्तिभगवदाराधनार्थं किंचिदप्यनुष्ठितं सन्महत्तः संसारभयात्रायते भगवत्प्रसादसंपादनेनानुष्ठितारं रक्षति । 'सर्वपापप्रसक्तोऽपि ध्यायन्निमिषमच्युतम् । भूयस्तपस्वी भवति पङ्क्तिपावनपावनः ॥' इत्यादिस्मृतेः । 'तमेतम्' इति वाक्ये समुच्चयविधायकाभावाच्च अशुद्धितारतम्यादेवानुष्ठानतारतम्योपपत्तेर्युक्तं 'कर्मबन्धं प्रहास्यति' इति ॥ ४० ॥ एतदुपपादनाय तमेतमिति वाक्यविहितानामेकार्थत्वमाह—हे कुरुनन्दन, इह श्रेयोमार्गे 'तमेतम्' इति वाक्ये वा व्यवसायात्मिका आत्मतत्त्वनिश्चयात्मिका बुद्धिरेकैव चतुर्णामाश्रमाणां साध्या विवक्षिता, वेदानुवचनेनेत्यादौ तृतीयाविभक्त्या प्रत्येकं निरपेक्षसाधनत्वबोधनात् । भिन्नार्थत्वे हि समुच्चयः स्यात् । एकार्थत्वेऽपि दर्शपूर्णमासाभ्यामिति वद्वन्मसमासेन यदमये च प्रजापतये चेति वचनशब्देन न तथात्र किंचित्प्रमाणमस्तीत्यर्थः । सांख्यविषया योगविषया च बुद्धिरेकफलत्वादेका व्यवसायात्मिका सर्वविपरीतबुद्धीनां बाधिका निर्दोषवेद-

५ भाष्योत्कर्षदीपिका ।

स्वल्पमप्यनुष्ठितं महतो भयाज्जन्ममरणादिलक्षणसंसारभयाद्रक्षति ॥ ४० ॥ इह मोक्षमार्गे व्यवसायात्मिका निश्चयात्मिकोपायोपेय-बुद्धिरुक्ता सम्यक्प्रमाणजनितत्वादितरविपरीतबुद्धिशास्त्राभेदस्य बाधिका । यैतु व्यवसायात्मिका परमेश्वरभक्त्यैव तरिष्यामीति निश्चयात्मिकेति वर्णयति तद्बुद्धेः स्वरूपं निरूपितं प्रमाणजनितत्वादितिवद्विभोष्यकृद्भिः सा दृष्टेत्युक्तमिति न विरोधः । अव्यवसा-

६ श्रीधरीव्याख्या ।

न विद्यते ईश्वरोद्देशेनैव विद्वैगुण्याद्यसंभवात् । किंच अस्य धर्मस्य स्वल्पमप्युपक्रममात्रमपि कृतं महतो भयात्संसारान्नायते रक्षति ननु काम्यकर्मवर्तिकिंचिदङ्गैगुण्यादिना नैष्कल्यमस्येत्यर्थः ॥ ४० ॥ कुत इत्यपेक्षायामुभयौवैषम्याह—व्यवसायेति । इहेश्वराधन-

७ अभिनवगुप्ताचार्यव्याख्या ।

वात् । यथाच परिमितेन श्रीखण्डकणेन उवाचयमानोपि तैलकटाहः सद्यः शीतो भवति एवमनयापि स्वल्पया योगबुद्ध्या महाभयं संसाररूपं विनश्यति ॥ ४० ॥ नचैषा बुद्धिरपूर्वानीयते । किंतिह व्यवसायात्मिकेति । व्यवसायात्मिका सर्वस्यैव धीः, निश्चेतव्यवशानु बहुरत्नं गच्छति

१ श्रीमच्छांकरभाष्यम् ।

वैकैव बुद्धिरितरविपरीतबुद्धिशाखाभेदस्य बाधिका सम्यक् प्रमाणजनितत्वादिह श्रेयोमार्गे हे कुरुनन्दन, याः पुनरितरा बुद्धयो यासां शाखाभेदप्रचारवशादनन्तोऽपारोऽनुपरतः संसारोऽपि नित्यप्रततो विस्तीर्णा भवति प्रमाणजनितविवेकबुद्धिनिमित्तवशाच्चोपरताखनन्तभेदबुद्धिषु संसारोऽप्युपरमते । ता बुद्धयो बहुशाखा बह्व्यः शाखा यासां ता बहुशाखा बहुभेदा इत्येतत् प्रतिशाखाभेदेन ह्यनन्ताश्च बुद्धयः केषामव्यवसायिनां प्रमाणजनितविवेकबुद्धिरहितानामित्यर्थः ॥ ४१ ॥ येषां

२ आनन्दगिरिव्याख्या ।

यात्मिकेति । बुद्धन्तराण्यविवेकमूलान्यप्रमाणानीत्याह—बहुशाखा हीति । व्यवसायात्मिकाया बुद्धेः श्रेयोमार्गे प्रवृत्ताया विवक्षितं फलमाह—इतरेति । प्रकृतबुद्धिद्वयापेक्षयेतरा विपरीताश्चाप्रमाणजनिताः स्वकपोलकल्पिता या बुद्धयस्तासां शाखाभेदो यः संसारहेतुस्तस्य बाधिकेति यावत् । तत्र हेतुः—सम्यगिति । निर्दोषवेदवाक्यसमुत्थत्वादुक्तमुपायोपेयभूतं बुद्धिद्वयं साक्षात्पारम्पर्याभ्यां संसारहेतुबाधकमित्यर्थः । उत्तरार्धे व्याचष्टे—याः पुनरिति । प्रकृतबुद्धिद्वयापेक्षयार्थान्तरत्वमितरत्वम् । तासामनर्थहेतुत्वं दर्शयति—यासामिति । अप्रामाणिकबुद्धीनां प्रसक्तानुप्रसक्त्या जायमानानामतीव बुद्धिपरिणामविशेषाः शाखाभेदास्तेषां प्रचारः प्रवृत्तिसदृशादित्येतत्, अनन्तत्वं सम्यग्ज्ञानमन्तरेण निवृत्तिविरहितत्वम्, अपरत्वं कार्यस्यैव सतो वस्तुभूतकारणविरहितत्वम् । अनुपरतत्वं स्फोरयति—नित्येति । कथं तर्हि तन्निवृत्त्या पुरुषार्थपरिसमाप्तिस्तत्राह—प्रमाणेति । अन्वयव्यतिरेकाख्येनानुमानेनागमेन च पदार्थपरिशोधनपरिनिष्पन्ना विवेकात्मिका या बुद्धिस्तां निमित्तीकृत्य समुत्पन्नसम्यग्बोधानुरोधत्वात्प्रकृता विपरीतबुद्धयो व्यावर्तन्ते, तास्यसंख्यातासु व्यावृत्तासु सतीषु निरात्मबन्तया संसारोऽपि स्थातुमशक्नुवन्नुपरतो भवतीत्यर्थः । याः पुनरित्युपक्रान्तास्तत्त्वज्ञानापनोद्याः संसारास्पदीभूता विपरीतबुद्धीरनुकामिति—ता बुद्धय इति । बुद्धीनां वृक्षस्यैव कुतो बहुशाखित्वं तत्राह—बहुभेदा इत्येतदिति । एकैकं बुद्धिं प्रति शाखाभेदोऽवान्तरविशेषस्तेन बुद्धीनामसंख्यत्वं प्रख्यातमित्याह—प्रतिशाखेति । बुद्धीनामानन्यप्रसिद्धिप्रद्योतनार्थो हिशब्दः । सम्यग्ज्ञानवतां यथोक्तबुद्धिभेदभावत्वमप्रसिद्धमित्याशङ्क्य प्रत्याह—केषामित्यादिना ॥ ४१ ॥ यदि सांख्ययोगरूपैकैव

३ नीलकण्ठव्याख्या (चतुर्थी) ।

जन्मा ब्रह्माकारान्तःकरणवृत्तिर्ब्रह्मविद्याभिधाना समस्तवृत्त्यन्तरबाधेन सम्यग्भ्युदिता एका एकैव । 'सकृद्विभातो ह्येष ब्रह्मलोकः' इति श्रुतेः । ब्रह्मैव लोको ब्रह्मलोक इह ब्रह्मैव । नहि सकृज्ज्ञाते ब्रह्मणि ज्ञातव्यं कर्तव्यं वा किञ्चिदवशिष्यते कृतकृत्यत्वाद्ब्रह्मविदोऽतोऽस्य पातशङ्का नास्ति । अव्यवसायिनामज्ञानिनां तु बुद्धयोऽनन्ताः ताश्च प्रत्येकं बहुशाखा इति इदमेव मम श्रेय इति निश्चयस्य दुर्लभत्वात्कदाचिदश्रेयसपि श्रेयोबुद्धौ सत्यां पात-

४ मधुसूदनीव्याख्या ।

वाक्यसमुत्थत्वादितरास्त्वव्यवसायिनां बुद्धयो बाध्या इत्यर्थ इति भाष्यकृतः । अन्ये तु परमेश्वराराधनेनैव संसारं तरिष्यामीति निश्चयात्मिका एकनिष्ठैव बुद्धिरिह कर्मयोगे भवतीत्यर्थमाहुः । सर्वथापि तु ज्ञानकाण्डानुसारेण 'स्वल्पमप्यस्य धर्मस्य त्रायते महतो भयात्' इत्युपपन्नम्, कर्मकाण्डे पुनः बहुशाखा अनेकभेदाः । कामानामनेकभेदत्वात्, अनन्ताश्च कर्मफलगुणफलादिप्रकारोपशाखाभेदात् बुद्धयो भवन्ति । अव्यवसायिनां तत्फलकामानां बुद्धीनामानन्यप्रसिद्धिप्रद्योतनार्थो हिशब्दः । अतः काम्यकर्मपेक्षया महद्वैलक्षण्यं शुद्ध्यर्थकर्मणामित्यभिप्रायः ॥ ४१ ॥ अव्यवसायिनामपि व्यवसायात्मिका बुद्धिः

५ भाष्योत्कर्षदीपिका ।

यिनां प्रमाणजनितविवेकबुद्धिरहितानां कामिनां बुद्धयो बहुशाखाः बह्व्योऽनुपरतसंसारप्रदाः शाखा यासां ताः प्रतिशाखाभेदेन ह्यनन्ताश्च कामनानामानन्त्यात् । यत् नैवेवं सांख्ययोगयोर्महाभयात्राणहेतुत्वं तुल्यं चेत्कोऽनयोर्विशेष इत्याशङ्क्य सांख्यानां पातशङ्का नास्ति योगिनां तु यावद्विदेहकैवल्यं पातशङ्कास्तीत्याह व्यवसायात्मिकेति तच्चिन्त्यम् । योगस्तवनपरस्य ग्रन्थस्य तस्मिन्दापरत्वेनोत्थापनस्यानुचितत्वात्, कामात्मान इत्यादिना सकामस्य निन्दाप्रतीतिः स्पष्टत्वाच्च । तव तूत्तमवंशोद्भवस्य व्यवसायात्मिकैव बुद्धिर्गुक्तेति सूचयन्नाह—कुरुनन्दनेति ॥ ४१ ॥ अव्यवसायिनां तु व्यवसायात्मिका बुद्धिर्न भवति प्रतिबन्धबाहुल्यादित्याशये-

६ श्रीधरीव्याख्या ।

लक्षणे कर्मयोगे व्यवसायात्मिका परमेश्वरभक्त्यैव ध्रुवं तरिष्यामीति निश्चयात्मिका एकैकैकनिष्ठैव बुद्धिर्भवति । अव्यवसायिनां तु बहिर्मुखानां कामिनां कामानामानन्त्यादनन्ताः, तत्रापि कर्मगुणफलादिभेदाद्बहुशाखाश्च बुद्धयो भवन्ति । ईश्वराराधनार्थं हि नित्यनैमित्तिकं कर्म किञ्चिद्वैगुण्येनापि न नश्यति । यथा शक्रुवात्तथा कुर्यादिति हि तद्विधीयते । नच वैगुण्यम् । ईश्वरोद्देशेनैव वैगुण्योपरमात् । ननु तथा काम्यं कर्म 'अग्निहोत्रं जुहुयात्सर्गकामः' 'दध्नेन्द्रियकामो जुहुयात्' अतो महद्वैषम्यमिति भावः ॥ ४१ ॥ ननु कामिनोऽपि

यामिमां पुष्पितां वाचं प्रवदन्यविपश्चितः ।

वेदवादरताः पार्थ नान्यदस्तीति वादिनः ॥ ४२ ॥

कामात्मानः स्वर्गपरा जन्मकर्मफलप्रदाम् ।

क्रियाविशेषबहुलां भोगैश्वर्यगतिं प्रति ॥ ४३ ॥

१ श्रीमच्छांकरभाष्यम् ।

व्यवसायात्मिका बुद्धिर्नास्ति ते । यामिति । यामिमां वक्ष्यमाणां पुष्पितां पुष्पितवृक्ष इव शोभमानां श्रूयमाणरमणीयां वाचं वाक्यलक्षणां प्रवदन्ति । के अविपश्चितोऽल्पमेधसः । अविवेकिन इत्यर्थः । वेदवा-
दरता इति । वेदवादरता बह्वर्थवादफलसाधनप्रकाशकेषु वेदवाक्येषु रताः हे पार्थ, नान्यत्स्वर्गप्राप्त्या-
दिफलसाधनेभ्यः कर्मभ्योऽस्तीत्येवंवादिनो वदन्शीलाः ॥ ४२ ॥ ते च कामात्मान इति । कामात्मानः

२ आनन्दगिरिव्याख्या ।

प्रमाणभूता बुद्धिस्तर्हि सैव सर्वेषां चित्ते किमिति स्थिरा न भवति तत्राह—येयामिति । ते यामिमां पुष्पितां वाचं प्रवदन्ति तयापहतचेतसां कामिनाम् । कामवशाज्जिज्ञासात्मिका बुद्धिर्न प्रायः स्थिरा भवतीत्याह—ते । यामिति । इमा-
मित्यध्ययनविध्युपात्तत्वेन प्रसिद्धत्वं कर्मकाण्डरूपाया वाचो विवक्ष्यते । वक्ष्यमाणत्वं क्रियाविशेषबहुलमित्यादौ द्रष्टव्यम् । किंशुको हि पुष्पशाली शोभमानोऽनुभूयते न पुरुषभोग्यफलभागी लक्ष्यते तथेयमपि कर्मकाण्डात्मिका श्रूयमाणदशायां रमणीया वागुपलभ्यते साध्यसाधनसंबन्धप्रतिभानाच्च त्वेषा निरतिशयफलभागिनी भवति कर्मानु-
ष्ठानफलस्थानित्यत्वादिति मत्वाह—पुष्पितामिति । वाक्यत्वेन लक्ष्यतेऽर्थवत्त्वप्रतिभानाद्ब्रूतस्तु न वाक्यमर्था-
भासत्वादित्याह—वाक्यलक्षणांमिति । प्रवक्तॄणां वेदवाक्यतात्पर्यपरिज्ञानाभावं सूचयति—अविपश्चित इति । वेदवादा वेदवाक्यानि तानि च बहुनामर्थवादानां फलानां साधनानां च विधिशेषाणां प्रकाशकानि तेषु रतिरासक्ति-
स्तद्वत्त्वं तद्वत्त्वमपि तेषां विशेषणमित्याह—वेदवादेति । कर्मकाण्डनिष्ठत्वं फलं कथयति—नान्यदिति । ईश्वरो वा मोक्षो वा नास्तीत्येवं वदन्तो नास्तिकाः सन्तः सम्यग्ज्ञानवन्तो न भवन्तीत्यर्थः ॥ ४२ ॥ प्रकृतान्प्रवक्तॄन्विवेकिनो व्यवसायात्मकबुद्धिभाक्त्वासंभवसिद्ध्यर्थं विधान्तरेण विशिनष्टि—ते चेति । तेषां संसारपरिवर्तनपरिदोषार्थं

३ नीलकण्ठव्याख्या (चतुर्थरी) ।

शङ्कास्तीति महान्तयोर्विशेष इति भावः ॥ ४१ ॥ उत्तरार्धमेव विवृणोति—यामिमामित्यादिना । यां पुष्पितां पुष्पितद्रुमवद्भूतो रमणीयां वाचम् ‘अक्षय्यं ह वै चातुर्मास्ययाजिनः सुकृतं भवति’, ‘अपाम सोमममृता अभूम’ इत्येवंरूपां प्रवदन्ति । अविपश्चितः अव्यवसायिनो मूढाः । यतो वेदवादरताः वेदान्तर्गतेषु अर्थवादिषु ‘यस्य पर्णमयी जुहूर्भवति’ ‘न पापः श्लोकः शृणोति’ इत्येवमादिषु रताः बद्धश्रद्धाः अतएव कर्मणोऽन्यत् आत्मज्ञानं त-

४ मधुसूदनीव्याख्या ।

कुतो न भवति प्रमाणस्य तुल्यत्वादित्याशङ्क्य प्रतिबन्धकसद्भावाच्च भवतीत्याह त्रिभिः—यामिमां वाचं प्रवदन्ति तया वाचापहतचेतसामविपश्चितां व्यवसायात्मिका बुद्धिर्न भवतीत्यन्वयः । इमामध्ययनविध्युपात्तत्वेन प्रसिद्धां पुष्पितां पुष्पि-
तपलाशवदापातरमणीयां साध्यसाधनसंबन्धप्रतिभानान्निरतिशयफलभावाच्च । कुतो निरतिशयफलत्वाभावस्तत्राह—
जन्मकर्मफलप्रदां जन्म चापूर्वशरीरेन्द्रियादिसंबन्धलक्षणं, तदधीनं च कर्म तत्तद्वर्णाश्रमाभिमाननिमित्तं, तदधीनं च फलं

५ भाष्योत्कर्षदीपिका ।

नाह—यामिति त्रिभिः । यामिमां वक्ष्यमाणां पुष्पितां फलप्रदपुष्पितवृक्षबल्लोभमानां श्रवणमात्ररमणीयां ‘अपाम सोमममृता अभूम’ इत्यादिरूपां वाचं प्रवदन्ति, अविपश्चितो बुद्धिरहिता वेदस्य वादेऽर्थवादे ‘अक्षय्यं ह वै चातुर्मास्ययाजिनः सुकृतं भवति’ इत्येवंरूपे रताः प्रीतिमन्तोऽतएव नान्यन्मोक्षदिकं स्वर्गादन्यदस्तीति वादिनः । त्वया तु मम मतमेवाभ्युपेयमिति सूचयन्नाह—
हे पार्थेति ॥ ४२ ॥ यतः कामे आत्मान्तःकरणे येषामत एव स्वर्गएव परः पुरुषार्थो येषां ते कर्मणः फलं जन्मैव कर्मफलं प्रददातीति तथा तां वेदवाचा कर्मणि प्रवृत्तिः कर्मणा जन्मलाभः नतु वेदवाचः स्वतन्त्रं जन्मादिप्रदातृत्वमस्तीत्यभिप्रेत्याचार्यैर्जन्म

६ श्रीधरीव्याख्या ।

कष्टान्कामान्विहाय व्यवसायात्मिकामेव बुद्धिं किं न कुर्वन्ति तत्राह—यामिति । पुष्पितां विपलतावदापातरमणीयां प्रकृष्टां परमार्थफल-
परमेव वदन्ति वाचं स्वर्गादिफलश्रुतिं ये तेषां तथा वाचापहतचेतसां व्यवसायात्मिका बुद्धिर्न विधीयत इति तृतीयेनान्वयः । किमिति तथा वदन्ति । यतोऽविपश्चितो मूढाः । तत्र हेतुः । वेदे ये वादा अर्थवादाः ‘अक्षय्यं ह वै चातुर्मास्ययाजिनः सुकृतं भवति’ ‘अपाम सोमममृता अभूम’ इत्याद्यास्तेष्वेव रताः प्रीताः । अतएव अतः परमन्यदीश्वरतत्त्वं प्राप्य नास्तीति वचनशीलाः ॥ ४२ ॥ अत एव—
कामात्मान इति । कामात्मानः कामाकुलचित्ताः । अतः स्वर्ग एव परः पुरुषार्थो येषां ते । जन्म च तत्र कर्माणि च तत्फलानि च

भोगैश्वर्यप्रसक्तानां तयापहृतचेतसाम् ।

व्यवसायात्मिका बुद्धिः समाधौ न विधीयते ॥ ४४ ॥

१ श्रीमच्छांकरभाष्यम् ।

कामस्वभावाः । कामपरा इत्यर्थः । स्वर्गपराः स्वर्गः परः पुरुषार्थो येषां ते स्वर्गपराः स्वर्गप्रधाना जन्म-
कर्मफलप्रदां कर्मणः फलं कर्मफलं जन्मैव कर्मफलं जन्मकर्मफलं तत्प्रददातीति जन्मकर्मफलप्रदा तां
वाचं प्रवदन्तीत्यनुषज्यते । क्रियाविशेषबहुलां क्रियाणां विशेषाः क्रियाविशेषास्ते बहुला यस्यां वाचि
तां, स्वर्गपशुपुत्रादर्थं यथा वाचा बाहुल्येन प्रकाशयन्ते, भोगैश्वर्यगतिं प्रति भोगश्चैश्वर्यं च भोगैश्वर्यं
तयोर्गतिः प्राप्तिर्भोगैश्वर्यगतिस्तां प्रति साधनभूता ये क्रियाविशेषास्तद्बहुलां तां वाचं प्रवदन्तो मूढाः
संसारे परिवर्तन्त इत्यभिप्रायः ॥ ४३ ॥ भोगेति । तेषां च भोगैश्वर्यप्रसक्तानां भोगः कर्तव्यमैश्वर्यं चेति

२ आनन्दगिरिव्याख्या ।

प्रस्तुतां वाचमेव विशिनष्टि—जन्मेति । ननु पुंसां कामस्वभावत्वमयुक्तं चेतनस्येच्छावत्तदात्मत्वात्तुपपत्तेरिति
तत्राह—कामपरा इति । तत्परत्वं तत्तत्फलार्थित्वेन तत्तदुपायेषु कर्मस्वेव प्रवृत्ततया कर्मसंन्यासपूर्वकाज्ञानाद्वहि-
र्मुखत्वम् । ननु कर्मनिष्ठानामपि परमपुरुषार्थापेक्षया मोक्षोपाये ज्ञाने भवत्याभिमुख्यमिति नेत्याह—स्वर्गेति ।
तत्परत्वं तस्मिन्नेवावसक्ततया तदतिरिक्तपुरुषार्थाहृत्यतिश्रयस्त्वम् । उच्चावचमध्यमदेहप्रभेदग्रहणं जन्मवाचो यथोक्त-
फलप्रदत्वमप्रामाणिकमित्याशङ्क्यानुष्ठानद्वारा तदुपपत्तिरित्याह—क्रियेति । क्रियाणामनुष्ठानानां यागदानादीनां
विशेषा देशकालाधिकारिप्रयुक्ताः सप्ताहानेकाहलक्षणास्ते खल्वस्यां वाचि प्राचुर्येण प्रतिभान्तीत्यर्थः । कथं यथोक्तायां
वाचि क्रियाविशेषाणां बाहुल्येनावस्थानमित्याशङ्क्य प्रकाशयन्तेत्येतद्विशदयति—स्वर्गेति । तथापि तेषां मोक्षोपाय-
त्वोपपत्तेस्तन्निष्ठानां मोक्षाभिमुख्यं भविष्यति, नेत्याह—भोगेति । यथोक्तां वाचमभिवदतां पर्यवसानं दर्शयति—
तद्बहुलामिति ॥ ४३ ॥ ननु कर्मकाण्डनिष्ठानां कर्मानुष्ठायिनामपि बुद्धिबुद्धिद्वारेणान्तःकरणे साध्यसाधनभूतबुद्धि-
द्वयसमुदायसंभवादतो मोक्षो भविष्यति, नेत्याह—तेषां चेति । तदात्मभूतानां तयोरेव भोगैश्वर्ययोरात्मकर्त-

३ नीलकण्ठव्याख्या (चतुर्थी) ।

फलं मोक्षश्च नास्तीति वादिनो वदन्शीलाः ॥ ४२ ॥ तथा भोगश्च ऐश्वर्यं च तयोर्गतिः प्राप्तिस्तां प्रति तदर्थ-
मित्यर्थः । कामात्मानः कामग्रस्तचित्ताः । अतएव स्वर्गपराः । कीदृशीं भोगैश्वर्यगतिम् । जन्मकर्मफलप्रदाम् ।
प्रातर्भोगैश्वर्यं हि पुरुषस्तद्वासनावासितः पुनर्भोगैश्वर्यप्राप्तये जन्म लभते तदर्थं कर्माणि च कुरुते फलं च ततो
भोगादिकं प्राप्नोतीति चक्रमनिशमावर्तते । तेन निष्ठातश्च्युतो भवतीत्यर्थः । किंच क्रियाविशेषेण बहुलां यथायथा
वित्तव्ययायासाद्याधिक्यं तथातथा भोगैश्वर्यप्राप्तेरप्याधिक्यमित्यर्थः । एतेनान्यन्तायाससाध्येष्वपि कर्मसु फललो-
भात्सज्जन्त इत्युक्तम् । भाष्ये भोगैश्वर्यगतिं प्रति साधनभूताः ये क्रियाविशेषा अभिहोत्रादयः तद्बहुलां जन्म-
रूपं यत् कर्मफलं तत्प्रदां च वाचमेवेति व्याख्यातम् ॥ ४३ ॥ भोगेति । तथा पुष्पितया वाचा अपहृतचेतसां

४ मधुसूदनीव्याख्या ।

पुत्रपशुस्वर्गादिलक्षणं विनश्वरं, तानि प्रकर्षेण घटीयन्त्रवद्विच्छेदेन ददातीति तथा ताम् । कुतएवमत आह—भोगैश्व-
र्यगतिं प्रति क्रियाविशेषबहुलां अमृतपानोर्वशीविहारपारिजातपरिमलादिनिबन्धनो यो भोगस्तत्कारणं च यदैश्वर्यं देवा-
दिस्वामित्वं तयोर्गतिं प्राप्तिं प्रति साधनभूता ये क्रियाविशेषा अभिहोत्रदर्शपूर्णमासज्योतिष्टोमादयस्तेर्बहुलां विस्तृताम् ।
अतिबाहुल्येन भोगैश्वर्यसाधनक्रियाकलापप्रतिपादिकामिति यावत् । कर्मकाण्डस्य हि ज्ञानकाण्डापेक्षया सर्वत्रातिविस्तृतत्वं
प्रसिद्धम् । एतादृशीं कर्मकाण्डलक्षणां वाचं प्रवदन्ति प्रकृष्टां परमार्थस्वर्गादिकलामभ्युपगच्छन्ति । के । येऽविपश्चितो
विचारजन्यतात्पर्यपरिज्ञानशून्याः । अतएव वेदवादरताः वेदे ये सन्ति वादा अर्थवादाः ‘अक्षय्यं ह वै चातुर्मास्ययाजिनः

५ भाष्योत्कर्षदीपिका ।

च तत्र कर्म च तत्फलं च प्रददातीति न व्याख्यातम् । यतो भोगैश्वर्यं च तयोर्गतिं प्राप्तिं प्रति क्रियाणां विशेषा बहुला यस्यां
तां वाचं प्रवदन्तीत्यनुषङ्गः ॥ ४३ ॥ तेषां भोगैश्वर्ययोः प्रसक्तानामतिरक्तचित्तानां यतस्तया वाचापहृतमाच्छादितं चेतो येषां

६ श्रीधरीव्याख्या ।

प्रददातीति तथा ताम् । भोगैश्वर्ययोर्गतिं प्राप्तिं प्रति साधनभूता ये क्रियाविशेषास्ते बहुला यस्यां तां प्रवदन्तीत्यनुषङ्गः ॥ ४३ ॥
ततश्च—भोगैश्वर्यप्रसक्तानामिति । भोगैश्वर्ययोः प्रसक्तानामभिनिविष्टानाम् । तथा पुष्पितया वाचा प्रहृतमाकृष्टं चेतो येषां तेषां स-

७ अभिनवगुप्ताचार्यव्याख्या ।

॥ ४१ ॥ तथाच यामिमामिति ॥ ४२ ॥ कामात्मान इति ॥ ४३ ॥ भोगैश्वर्येति । ये कामाभिलाषिणस्ते स्वयमेतां वाचं देहात्मिकां
पुष्पितां स्वर्गफलेन व्याप्तां वदन्ति । अतएव जन्मनः कर्मैव फलमिच्छन्ति ते अविपश्चितः । ते तथैव स्वयं कल्पितया वेदवाचा अपहृतचित्ता-

त्रैगुण्यविषया वेदा निस्त्रैगुण्यो भवार्जुन ।

निर्द्वन्द्वो नित्यसत्त्वस्थो निर्योगक्षेम आत्मवान् ॥ ४५ ॥

१ श्रीमच्छांकरभाष्यम् ।

भोगैश्वर्ययोरेव प्रणयवतां तदात्मभूतानां तथा क्रियाविशेषबहुलया वाचापहृतचेतसामाच्छादितविवेकप्रज्ञानां व्यवसायात्मिका सांख्ये योगे वा या बुद्धिः समाधौ समाधीयतेऽस्मिन्पुरुषोपभोगाय सर्वमिति समाधिरन्तःकरणं बुद्धिस्तस्मिन्समाधौ न विधीयते न भवतीत्यर्थः ॥ ४४ ॥ य एवं विवेकबुद्धि-

२ आनन्दगिरिव्याख्या ।

व्यत्वेनारोपितयोरभिनिविष्टे चेतसि तादात्म्याध्यासवतां बहिर्मुखानामित्यर्थः । तथापि शास्त्रानुसारिण्या विवेकप्रज्ञया व्यवसायात्मिका बुद्धिस्तेषामुद्देश्यतीत्याशङ्क्याह—तयेति । ननु समाधिः संप्रज्ञातासंप्रज्ञातभेदेन द्विधोच्यते, तत्र बुद्धिद्वयविधिरप्रसक्तः सन्नकथं निषिध्यते तत्राह—समाधीयत इति ॥ ४४ ॥ अविवेकिनामपि वेदाभ्यासवतां विवेकबुद्धिरुद्देश्यतीत्याशङ्क्याह—य एवमिति । तर्हि वेदार्थतया कामात्मता प्रशस्तस्याशङ्क्याह—निस्त्रैगुण्य इति ।

३ नीलकण्ठव्याख्या (चतुर्थरी) ।

पुंसां बुद्धिः समाधौ समाध्यनुष्ठानकाले व्यवसायात्मिका व्यवसायो ज्ञानं तदात्मिका शुद्धचिन्मात्राकारा न विधीयते न भवति । कर्मकर्तरि लकारः । विरक्तस्य हि बुद्धिः समाधौ चिन्मात्राकारा भवति नतु भोगाद्यासक्तस्येति स्पष्टमेव । भाष्येतु समाधौ अन्तःकरणे व्यवसायात्मिका बुद्धिर्न भवतीति व्याख्यातम् । यद्वा समाध्यनुष्ठानार्थमेव निश्चयात्मिका तेषां बुद्धिर्न भवतीति व्याख्येयम् ॥ ४४ ॥ कस्य तर्हि समाधौ बुद्धिर्भवतीत्यत आह—त्रैगुण्येति । त्रैगुण्यं गुणत्रयकार्यमूर्ध्वमध्याधोगतिरूपं संसरणं तदेव प्रकाश्यत्वेन विषयो येषां तादृशाः कर्म-

४ मधुसूदनीव्याख्या ।

सुकृतं भवति' इत्येवमादयस्तेष्वेव रता वेदाध्यसत्यत्वेनैवमेवैतदिति मिथ्याविश्वासेन संतुष्टाः । हे पार्थ, अतएव नान्यदस्तीति वादिनः कर्मकाण्डापेक्षया नास्त्यन्यज्ज्ञानकाण्डं, सर्वस्यापि वेदस्य कार्यपरत्वात्कर्मफलापेक्षया च नास्त्यन्यन्निरतिशयं ज्ञानफलमिति वदन्शीलाः । महता प्रबन्धेन ज्ञानकाण्डविरुद्धार्थभाषिण इत्यर्थः । कुतो मोक्षद्वेषिणस्ते । यतः कामात्मानः काम्यमानविषयशताकुलचित्तत्वेन काममयाः । एवंसति मोक्षमपि कुतो न कामयन्ते । यतः स्वर्गपराः स्वर्ग एवोर्वेश्याद्युपेतत्वेन पर उत्कृष्टो येषां ते । तथा स्वर्गातिरिक्तः पुरुषार्थो नास्तीति भ्राम्यन्तो विवेकवैराग्याभावान्मोक्षकथामपि सोढुमक्षमा इति यावत् । तेषां च पूर्वोक्तभोगैश्वर्ययोः प्रसक्तानां क्षयित्वादिदोषादर्शनेन निविद्यन्तःकरणानां तथा क्रियाविशेषबहुलया वाचापहृतमाच्छादितं चेतो विवेकज्ञानं येषां तथाभूतानामर्थवादाः स्तुत्यर्थास्तात्पर्यविषये प्रमाणान्तराबाधिते वेदस्य प्रामाण्यमिति सुप्रसिद्धमपि ज्ञातुमशक्तानां समाधावन्तःकरणे व्यवसायात्मिका बुद्धिर्न विधीयते । न भवतीत्यर्थः । समाधिविषया व्यवसायात्मिका बुद्धिस्तेषां न भवतीति वा । अधिकरणे विषये वा सप्तम्यास्तुल्यत्वात् विधीयत इति कर्मकर्तरि लकारः । समाधीयतेऽस्मिन्सर्वमिति व्युत्पत्त्या समाधिरन्तःकरणं वा परमात्मा वेति नाप्रसिद्धार्थकल्पनम् । अहं ब्रह्मेत्यवस्थानं समाधिस्तन्निमित्तं व्यवसायात्मिका बुद्धिर्नोत्पद्यत इति व्याख्याने तु रूढिरेवाहता । अयंभावः—यद्यपि काम्यान्यभिहोत्रादीनि शुद्ध्यर्थेभ्यो न विशिष्यन्ते तथापि फलाभिसंधिदोषान्नाशयशुद्धिं संपादयन्ति । भोगानुगुणा तु शुद्धिर्न ज्ञानोपयोगिनी । एतदेव दर्शयितुं भोगैश्वर्यप्रसक्तानामिति पुनरुपात्तम् । फलाभिसन्धिमन्तरेण तु कृतानि कर्माणि ज्ञानोपयोगिनीं शुद्धिमादधतीति सिद्धं विपश्चिदविपश्चितोः फलवैलक्षण्यम् । विस्तरेण चैतदग्रे प्रतिपादयिष्यते ॥ ४२ ॥ ४३ ॥ ४४ ॥ ननु सकामानां माभूदाशयदोषाद्व्यवसायात्मिका बुद्धिः, निष्कामानां तु व्यवसायात्मकबुद्ध्या कर्म

५ भाष्योत्कर्षदीपिका ।

तेषां व्यवसायात्मिका सांख्ये योगे वा या बुद्धिः सा समाधौ समाधीयते पुरुषोपभोगाय सर्वमस्मिन्नन्तःकरणं तस्मिन् विधीयते न स्थिरीभवतीत्यर्थः । ननु अहं ब्रह्मास्मीत्यवस्थानं समाधिस्तन्निमित्तमिति चित्तैकाग्र्यं परमेश्वरैकाग्र्याभिमुखत्वं तस्मिन्वेति व्याख्यानद्वयमाचार्यैः कुतो न प्रदर्शितमिति चेत्, अहं ब्रह्मास्मीत्यवस्थानस्य परमेश्वरैकाग्र्याभिमुखत्वस्य च व्यवसायात्मिकसांख्ययोगबुद्धावन्तर्भावमभिप्रेत्येति गृहाण ॥ ४४ ॥ वेदवादरतानां वेदोक्तत्रिगुणात्मकसंसार एव फलमित्याशयेनाह—त्रैगुण्येति । त्रैगुण्यं

६ श्रीधरीव्याख्या ।

माधिः चित्तैकाग्र्यं परमेश्वरैकाग्र्याभिमुखत्वं तस्मिन्निश्चयात्मिका बुद्धिर्न विधीयते । कर्मकर्तरिप्रयोगः । नोत्पद्यत इत्यर्थः ॥ ४४ ॥ तनु च यदि स्वर्गादिकं परमं फलं न भवति तर्हि किमिति वेदैस्तत्साधनतया कर्माणि विधीयन्ते तत्राह—त्रैगुण्यविषया इति । त्रिगुणा-

७ अभिनवगुप्ताचार्यव्याख्या ।

व्यवसायबुद्धियुक्ता अपि न समाधियोग्याः । तत्र फलनिश्चयत्वादिति श्लोकत्रयस्य तात्पर्यम् ॥ ४४ ॥ अतएव च त्रैगुण्येति । वेदाद्यै-

१ श्रीमच्छांकरभाष्यम् ।

रहितोस्तेषां कामात्मनां यत्फलं तदाह—त्रैगुण्येति । त्रैगुण्यविषयास्त्रैगुण्यं संसारो विषयः प्रकाशयितव्यो येषां ते वेदास्त्रैगुण्यविषयास्त्वं तु निस्त्रैगुण्यो भवार्जुन । निष्कामो भवेत्यर्थः । निर्द्वन्द्वः सुखदुःखहेतु सप्रतिपक्षौ पदार्थौ द्वन्द्वशब्दवाच्यौ ततो निर्गतो निर्द्वन्द्वो भव । त्वं नित्यसत्त्वस्थः सदा सत्त्वगुणाश्रितो भव । तथा नियोगक्षेमः । अनुपात्तस्योपादानं योगः, उपात्तस्य रक्षणं क्षेमः । योगक्षेमप्रधानस्य श्रेयसि प्रवृत्तिर्दुष्करेत्यतो नियोगक्षेमो भव, आत्मवानप्रमत्तश्च भव, एष तवोपदेशः ॥ ४५ ॥

२ आनन्दगिरिव्याख्या ।

भवेति पदं निर्द्वन्द्वदिविशेषणेष्वपि प्रत्येकं संबध्यते । त्रयाणां सत्त्वादीनां गुणानां गुण्यपापव्यामिश्रकर्मतत्फलसंबन्ध-लक्षणः समाहारस्त्रैगुण्यमित्यङ्गीकृत्य व्याचष्टे—संसार इति । वेदशब्देनात्र कर्मकाण्डमेव गृह्यते, तदभ्यासवतां तदर्थानुष्ठानद्वारा संसारघ्नोऽप्यत्र विवेकावसरोऽस्तीत्यर्थः । तर्हि संसारपरिवर्जनार्थं विवेकसिद्धये किं कर्तव्यमित्याशङ्क्याह—त्वं त्विति । कथं निस्त्रैगुण्यो भवेति गुणत्रयराहित्यं विधीयते नित्यसत्त्वस्थो भवेति वाक्यशेषविरोधादित्याशङ्क्याह—निष्काम इति । सप्रतिपक्षत्वं परस्परविरोधित्वं, पदार्थौ शीतोष्णादिलक्षणौ । निष्कामत्वे द्वन्द्वान्निर्गतत्वं शीतोष्णादिसहिष्णुत्वं हेतुमुक्त्वा तत्रापि हेत्वपेक्षायां सदा सत्त्वगुणाश्रितत्वं हेतुमाह—नित्येति । योगक्षेमव्यापृतचेतसो रजस्तमोभ्यामसंस्पृष्टे सत्त्वमात्रे समाश्रितत्वमशक्यमित्याशङ्क्याह—तथेति । योगक्षेमयोर्जीवनहेतुतया पुरुषार्थसाधनत्वान्नियोगक्षेमो भवेति कुतो विधिरित्याशङ्क्याह—योगेति । योगक्षेमप्रधानत्वं सर्वस्य स्वारसिकमिति ततो निर्गमनमशक्यमित्याशङ्क्याह—आत्मवानिति । अप्रमादो मनसो विषयपारवश्यशून्यत्वम् । अथ यथोक्तोपदेशस्य सुसुक्ष्मविषयत्वादर्थुनस्य सुसुक्ष्मत्वमिह विवक्षितमिति नेत्याह—एष इति ॥ ४५ ॥ ईश्वरार्पणधिया

३ नीलकण्ठव्याख्या (चतुर्थी) ।

काण्डपरा वेदाः । त्वं तु निस्त्रैगुण्यो भव । ऊर्ध्वगतावपि विरक्तो भवेत्यर्थः । वक्ष्यति च तत्तद्गुणप्रधानं गतित्रयं 'ऊर्ध्वं गच्छन्ति सत्त्वस्था' इति । दिव्येभ्योऽपि विषयेभ्यो विरक्तः समाधावधिक्रियत इति भावः । किंलक्षणोऽसौ निस्त्रैगुण्य इत्यत आह—निर्द्वन्द्व इति । सुखदुःखे मानापमानौ शत्रुमित्रे शीतोष्णे इत्यादीनि द्वन्द्वानि सप्रतिपक्षपदार्थरूपाणि तेभ्यो निर्गतो निर्द्वन्द्वः । सर्वत्र समबुद्धिरित्यर्थः । ननु बाधमानमुष्णादिकं कथं शीतादिवत्क्षन्तुं शक्यमत आह—नित्यसत्त्वस्थ इति । नित्यं सर्वदा सत्त्वं धैर्यं सत्त्वगुणो वा तदाश्रितो भूत्वा । धीरो हि सर्वं सोढुं शक्तः, सात्विको वा प्रारब्धकर्मोपस्थापितमिदं दुःखमपरिहार्यं किमु तसतेयेति जानन् सर्वं सोढुं शक्तोऽप्येव । नन्वत्यन्तदुःसहं क्षुधादिदुःखं कथं निस्त्रैगुण्येन सर्वथा प्रवृत्तिशून्येन सोढुं शक्यमत आह—नियोगक्षेम इति । अप्राप्तस्य प्राप्तिर्योगः । प्राप्तसंरक्षणं क्षेमः । एतद्व्यमपि प्रारब्धकर्मधीनमिति ततोऽपि निर्गत इत्यर्थः ।

४ मधुसूदनीव्याख्या ।

कुर्वतां कर्मस्वाभाव्यात्स्वर्गादिफलप्राप्तौ ज्ञानप्रतिबन्धः समान इत्याशङ्क्याह—त्रयाणां गुणानां कर्म त्रैगुण्यं काममूलः संसारः स एव प्रकाश्यत्वेन विषयो येषां तादृशा वेदाः कर्मकाण्डात्मकाः, यो यत्फलकामस्तस्यैव तत्फलं बोधयन्तीत्यर्थः । नहि सर्वेभ्यः कामेभ्यो दर्शपूर्णमासावेति विनियोगेऽपि सकृदनुष्ठानात्सर्वफलप्राप्तिर्भवति तत्तत्कामनाविरहात्, यत्फलकामनयानुतिष्ठति तदेव फलं तस्मिन्प्रयोग इति स्थितं योगसिद्ध्यधिकरणे । यस्मादेवं कामनाविरहे फलविरहः तस्मात्त्वं निस्त्रैगुण्यो निष्कामो भव । हे अर्जुन । एतेन कर्मस्वाभाव्यात्संसारो निरस्तः । ननु शीतोष्णादिद्वन्द्वप्रतीकाराय वक्ष्याद्यपेक्षणात्कुतो निष्कामत्वमत आह—निर्द्वन्द्वः । सर्वत्र भवेति संबध्यते । मात्रास्पर्शास्त्वित्युक्तन्यायेन शीतोष्णादिद्वन्द्वसहिष्णुर्भव । असह्यं दुःखं कथं वा सोढव्यमित्यपेक्षायामाह—नित्यसत्त्वस्थः नित्यमचञ्चलं यत्सत्त्वं धैर्यापरपर्यायं तस्मिन्निष्ठतीति तथा । रजस्तमोभ्यामभिभूतसत्त्वो हि शीतोष्णादिपीडया मरिच्यामीति मन्वानो धर्माद्विमुखो भवति, त्वं तु रजस्तमसौ अभिभूय सत्त्वमात्रालम्बनो भव । ननु शीतोष्णादिसहनेऽपि क्षुत्पिपासादिप्रतीकारार्थं किंचिदनुपात्तमुपादेयमुपात्तं च रक्षणीयमिति तदर्थं यत्ने क्रियमाणे कुतः सत्त्वस्थत्वमित्यत आह—नियोगक्षेमः । अलब्धलाभो योगः, लब्धपरिरक्षणं क्षेमस्तद्रहितो भव । चित्तविक्षेपकारिपरिहररहितो भवेत्यर्थः । नचैवं चिन्ता कर्तव्या कथमेवं सति जीविष्यामीति । यतः सर्वान्तर्गामी परमेश्वर एव तव योगक्षेमादि निर्वाहयिष्यतीत्याह—आत्मवान् आत्मा परमात्मा ध्येयत्वेन योगक्षेमादिनिर्वाहकत्वेन च वर्तते यस्य

५ भाष्योत्कर्षदीपिका ।

संसारो विषयः प्रतिपाद्यो येषां कर्मकाण्डपराणां वेदानां तर्हि मया कथं भाव्यमित्याकाङ्क्षायामाह—निस्त्रैगुण्य इति । निस्त्रैगुण्यो निष्कामो भव । हे अर्जुनेति संबोधनस्वनाम सार्थकं कर्तुमर्हसीति ध्वनयति । निस्त्रैगुण्यमवने उपायमाह—निर्द्वन्द्व इति । सुखदुःखहेतु प्रतिपक्षपदार्थौ द्वन्द्वशब्दवाच्यौ तस्माद्रहितो भव । तत्रोपायमाह—नित्येति । नित्यं सत्त्वे स्थितो भव । तत्राप्युपायमाह—नियोगेति । अनुपात्तस्योपादानं योगः, उपात्तस्य रक्षणं क्षेमः, ताभ्यां निर्गतः रजोगुणरहितो भव । आत्मवानप्रमत्तः ।

यावानर्थ उदपाने सर्वतःसंभृतोदके ।

तावान्सर्वेषु वेदेषु ब्राह्मणस्य विजानतः ॥ ४६ ॥

१ श्रीमच्छांकरभाष्यम् ।

स्वधर्ममनुतिष्ठतः सर्वेषु वेदोक्तेषु कर्मसु यान्यनन्तानि फलानि तानि नापेक्ष्यन्ते चेत् किमर्थं तानी-
श्वरायेत्यनुष्ठीयन्त इति, उच्यते शृणु—यावानिति । यथा लोके कूपतडागाद्यनेकस्मिन्नुदपाने परि-

२ आनन्दगिरिव्याख्या ।

स्वधर्मानुष्ठानेऽपि फलकामनाभावाद्द्वैफल्यं योगमार्गस्येति मन्वानः शङ्कते—सर्वेष्विति । कर्ममार्गस्य फलवत्त्वं
प्रतिजानीते—उच्यत इति । किं तत्फलमित्युक्ते तद्विषयं श्लोकमवतारयति—शृण्विति । यथोदपाने कूपादौ परि-
च्छिन्नोदके स्नानाचमनादियर्थोऽर्थो यावानुत्पद्यते स तावानपरिच्छिन्ने सर्वतः संभृतोदके समुद्रेऽन्तर्भवति, परिच्छिन्नो-
दकानामपरिच्छिन्नोदकांशत्वात् । तथा सर्वेषु वेदोक्तेषु कर्मसु यावानर्थो विषयविशेषोपरक्तः सुखविशेषो जायते स
तावानात्मविदः स्वरूपभूते सुखेऽन्तर्भवति परिच्छिन्नानन्दानामपरिच्छिन्नानन्दान्तर्भावाभ्युपगमात् ‘एतस्यैवानन्द-
स्यान्यानि भूतानि मात्रामुपजीवन्ति’ इति श्रुतेः । तथा चापरिच्छिन्नात्मानन्दप्राप्तिपर्यवसायिनो योगमार्गस्य नास्ति
वैफल्यमित्याह—यावानिति । उक्तमर्थमक्षरयोजनया प्रकटयति—यथेति । उदकं पीयतेऽस्मिन्निति व्युत्पत्त्या कूपा-
दिपरिच्छिन्नोदकविषयत्वमुदपानशब्दस्य दर्शयति—कूपेति । कूपादिगतस्याभिधेयस्य समुद्रेऽन्तर्भावासंभवात्कथ-

३ नीलकण्ठव्याख्या (चतुर्थी) ।

तत्र हेतुः यत आत्मवाञ्छितचित्तः । सहि सर्वास्वप्यापत्त्वनाकुलो नित्यतृप्ततया निरुद्यमश्च भवतीति त्वमप्येता-
दृशो निश्चैगुण्यो भवेत्यर्थः ॥ ४५ ॥ नन्वात्मवत्त्वं चित्तशुद्धौ सत्यामेव भवति, सा च सकलवेदोक्तकर्मानुष्ठान-
साध्या, अतो निश्चैगुण्यत्वं दुर्लभमित्याशङ्क्याह—यावानिति । सर्वतः संभृतोदके महति उदपाने जलाशये
पुरुषस्य यावान् अर्थो यावत्स्नानपानादिकं प्रयोजनं घटमात्रजलनिर्वर्त्यं भवति न कृत्स्नजलाशयव्ययनिर्वर्त्यं तावा-
नेवार्थो विजानतो व्युत्पन्नचित्तस्य ब्राह्मणस्य ब्रह्मभूषोः सर्वेषु वेदेषु वेदैकदेशोपनिषच्छूषणमात्रनिर्वर्त्यो भवति न
कृत्स्नवेदार्थानुष्ठानं स्वसिद्ध्यर्थमपेक्षते । एकेन जन्मना कृत्स्नवेदार्थानुष्ठानासंभवात् । ऐहिकेन जन्मान्तरीयेण

४ मधुसूदनीव्याख्या ।

स आत्मवान् । सर्वकामनापरित्यागेन परमेश्वरमाराधयतो मम स एव देहयात्रामात्रमपेक्षितं संपादयिष्यतीति निश्चल्य नि-
श्चिन्तो भवेत्यर्थः । आत्मवानप्रमत्तो भवेति वा ॥ ४५ ॥ न चैवं शङ्कनीयं सर्वकामनापरित्यागेन कर्म कुर्वन्नहं तैस्तैः कर्म-
जनितैरानन्दैर्बन्धितः स्यामिति । यस्मात् उदपाने क्षुद्रजलाशये । जातावेकवचनम् । यावानर्थः यावत्स्नानपानादिप्रयोजनं
भवति, सर्वतः संभृतोदके महति जलाशये तावानर्थो भवेत्येव । यथाहि पर्वतनिर्झराः सर्वतः स्रवन्तः कचिदुपलकाया-
मेकत्र मिलन्ति तत्र प्रत्येकं जायमानमुदकप्रयोजनं समुदिते सुतरां भवति, सर्वेषां निर्झराणामेकत्रैव कासारोऽन्तर्भावात्,
एवं सर्वेषु वेदेषु वेदोक्तेषु काम्यकर्मसु यावानर्थो हैरण्यगर्भानन्दपर्यन्तस्तावान्विजानतो ब्रह्मतत्त्वं साक्षात्कृतवतो ब्राह्मणस्य

५ भाष्योत्कर्षदीपिका ।

तमोऽनुष्ठाननिर्गतो भवेत्यर्थः ॥ ४५ ॥ ननु वेदोक्तकर्मफलाकाङ्क्षा नापेक्षिता चेदीश्वरार्थमपि कर्म किमर्थमनुष्ठेयमित्याशङ्क्य फला-
काङ्क्षया कर्मानुष्ठानुरेकानर्थसंभावना, फलाभिसंधिरहितस्य तस्य तु ज्ञानप्राप्त्या सर्वकर्मफलानां यस्मिन्ब्रह्मसुखेऽन्तर्भावः तत्प्राप्तिः
समस्तानर्थनिवृत्तिश्च भवतीत्याशयेनाह—यावानिति । यथा लोके उदपाने कूपाद्यनेकस्मिन्स्वल्पे कचिद्वस्त्वादिप्रक्षालनं कचि-
त्स्नानं कचिद्वस्नानमित्यादिर्यावानर्थो यावत्परिमाणं प्रयोजनं स सर्वार्थस्तावत्परिमाण एव सर्वतःसंभृतोदके परिपूर्णोदके भवति । तत्रा-

६ श्रीधरीव्याख्या ।

त्मकाः सकामा येऽधिकारिणस्तद्विषयास्तेषां कर्मफलसंबन्धप्रतिपादका वेदाः । त्वं तु निश्चैगुण्यो निष्कामो भव । तत्रोपायमाह । नि-
र्द्वन्द्वः सुखदुःखशरीतोष्णादियुगलानि द्वन्द्वानि तद्विहितो भव । तानि सहस्तेत्यर्थः । कथमित्याह । नित्यसत्वस्थः सन् । धैर्यमवलम्ब्ये-
त्यर्थः । तथा नियोगक्षेमः । अप्राप्तस्वीकारो योगः, प्राप्तपरिपालनं क्षेमं तद्विहितः । आत्मवानप्रमत्तः । नहि द्रष्टाकुलस्य योगक्षेमव्यापृ-
तस्य च प्रमादिनक्षैरुपपत्तिक्रमः संभवतीति ॥ ४५ ॥ ननु वेदोक्तनानाफलपरित्यागेन निष्कामतयेश्वराराधनविषया व्यवसायात्मिका
बुद्धिस्तु कुबुद्धिरेवेत्याशङ्क्याह—यावानिति । उदकं पीयतेऽस्मिन्नित्युदपानं वापीकूपतडागादि तस्मिन्स्वल्पोदके एकत्र कृत्स्नसाध्या-
भावात्तत्र परिभ्रमणेन विभागशो यावान्स्नानपानादिरर्थः प्रयोजनं भवति तावान्सर्वोऽप्यर्थः सर्वतःसंभृतोदके महाहृदे एकत्रैव यथा

७ अभिनवगुप्ताचार्यव्याख्या ।

गुण्येन कारणेन विशेषेण चिन्वन्ति ब्रह्मन्तीति बन्धकाः । यस्मात्सुखदुःखमोहबुद्ध्या कर्माणि वेदिकानि क्रियमाणानि बन्धकानि अतल्लैगुण्यं
कारमरूपं त्याज्यम् । यदितु वेददूषणपरमेतदभविष्यत् प्रकृतं शुद्धकरणं व्यघटिष्यत् वेदादन्यस्य स्वधर्मनिश्चायकत्वाभावात् । येषां तु फलाभि-
लाषो विगलितस्तेषां न वेदा बन्धकाः, यतो वेदाः परं तेषां सम्यग्ज्ञानोपयोगिनः ॥ ४५ ॥ अतएवाह—यावानर्थेति ॥ ४६ ॥ सस्य धर्ममात्रे

कर्मण्येवाधिकारस्ते मा फलेषु कदाचन ।

मा कर्मफलहेतुर्भूर्मा ते संगोस्त्वकर्मणि ॥ ४७ ॥

१ श्रीमच्छांकरभाष्यम् ।

च्छिन्नोदके यावान्यावत्परिमाणः स्नानपानादिरर्थः फलं प्रयोजनं स सर्वोऽर्थः सर्वतःसंस्तुतोदकेऽपि योऽर्थस्तावानेव संपद्यते तत्रान्तर्भवतीत्यर्थः । एवं तावांस्तावत्परिमाण एव संपद्यते सर्वेषु वेदेषु वेदोक्तेषु कर्मसु योऽर्थो यत्कर्मफलं सोऽर्थो ब्राह्मणस्य संन्यासिनः परमार्थतत्त्वं विजानतो योऽर्थो यद्विज्ञानफलं सर्वतःसंस्तुतोदकस्थानीयं तस्मिंस्तावानेव संपद्यते । तत्रैवान्तर्भवतीत्यर्थः । 'यथा कृतायविजितायाधरेयाः संयन्त्येवमेव सर्वं तदभिसमेति यत्किंच प्रजाः साधु कुर्वन्ति यस्तद्वेद यस्त्वेव वेद' इति श्रुतेः । 'सर्वं कर्माखिलम्' इति च वक्ष्यति । तस्मात्प्राज्ञाननिष्ठाधिकारप्राप्तेः कर्मण्यधिकृतेन कूपतडागाद्यर्थस्थानीयमपि कर्म कर्तव्यम् ॥ ४६ ॥ कर्मणीति । तव च कर्मण्येवाधिकारो न ज्ञाननिष्ठार्था ते तव तत्र च

२ आनन्दगिरिव्याख्या ।

मिदमित्याशङ्क्यार्थशब्दस्य प्रयोजनविषयत्वं व्युत्पादयति—फलमिति । यत्फलत्वेन लीयते तत्फलमित्युच्यते तत्कथं तडागादिकृतं स्नानपानादि तथेत्याशङ्क्य तस्याल्पीयसो नाशोपपत्तेरित्याह—प्रयोजनमिति । तडागादिप्रयुक्तप्रयोजनस्य समुद्रनिमित्तप्रयोजनमात्रवत्प्रयुक्तान्यस्यान्तर्भवत्वानुपपत्तेरित्याशङ्क्याह—तत्रेति । घटाकाशादेरिव महाकाशे परिच्छिन्नोदककार्यस्यापरिच्छिन्नोदककार्यान्तर्भावः संभवति तत्प्राप्तावितरापेक्षाभावादित्यर्थः । पूर्वार्धे दृष्टान्तभूतमेवं व्याख्याय दार्ष्टान्तिकमुत्तरार्धं व्याकरोति—एवमित्यादिना । कर्मसु योऽर्थ इत्युक्तं व्यनक्ति—यत्कर्मफलमिति । सोऽर्थो विजानतो ब्राह्मणस्य योऽर्थस्तावानेव संपद्यत इति संबन्धः । तदेव स्पष्टयति—विज्ञानेति । तस्मिन्नन्तर्भवतीति शेषः । सर्वं कर्मफलं ज्ञानफलेऽन्तर्भवतीत्यत्र प्रमाणमाह—सर्वमिति । यत्किमपि प्रजाः साधु कर्म कुर्वन्ति तत्सर्वं स पुरुषोऽभिसमेति प्राप्नोति यः पुरुषस्तद्वेद विजानाति यद्वस्तु स रैको वेद तद्वेद्यमिति श्रुतेरर्थः । कर्मफलस्य सगुणज्ञानफलेऽन्तर्भावः संवर्गविद्यायां श्रूयते कथमेतावता निर्गुणज्ञानफले कर्मफलान्तर्भावः संभवतीत्याशङ्क्याह—सर्वमिति । तर्हि ज्ञाननिष्ठैव कर्तव्या तावतैव कर्मफलस्य लब्धतया कर्मानुष्ठानानपेक्षणादित्याशङ्क्याह—तस्मादिति । योगमार्गस्य निष्फलत्वाभावस्तच्छब्दार्थः ॥ ४६ ॥ तर्हि परम्परया पुरुषार्थसाधनं योगमार्गं परित्यज्य साक्षादेव पुरुषार्थकारणमात्मज्ञानं तदर्थमुपदेष्टव्यं तस्मै हि स्पष्टयति मनो मदीयमित्याशङ्क्याह—तव

३ नीलकण्ठव्याख्या (चतुर्धरी) ।

वा जपादिना चित्तशुद्धौ सत्यामुपनिषच्छ्रवणान्निष्ठैर्गुण्यता संभवतीति भावः । वृद्धास्तु—सर्वतःसंस्तुतोदकस्थानीये आत्मज्ञाने पुरुषस्य तावानर्थः कृत्स्नोऽपि भवति यावाननेककूपरूपोदपानस्थानीयेषु सकलवेदोक्तकर्मस्वनुष्ठितेषु भवति, ब्रह्मानन्दे क्षुद्रानन्दानामन्तर्भावात् । तथाच श्रुतिर्ज्ञाने सर्वकर्मफलान्तर्भावं दर्शयति । 'यथा कृतायविजितायाधरेयाः संयन्त्येवमेव सर्वं तदभिसमेति यत्किंच प्रजाः साधु कुर्वन्ति यस्तद्वेद यस्त्वेव वेद' इति । वक्ष्यति च 'सर्वं कर्माखिलं पार्थ ज्ञाने परिसमाप्यते' इति । गङ्गातुल्यज्ञानोदयात्प्रागेव कूपोपमानि कर्माणि कर्तव्यानीति भाव इति व्याचष्टुः । अस्मिन्पक्षे पूर्वार्धे अनेकस्मिन्—यथा-तथा-भवतीति पदचतुष्टयाध्याहारः, यावान्-तावान्-पदयोरनुषङ्गश्च दार्ष्टान्तिके द्रष्टव्यः ॥ ४६ ॥ ननु ममाप्यौपनिषदात्मज्ञानार्थिनः शम एवेष्टस्तत्कथं मां शुध्य-

४ मधुसूदनीव्याख्या ।

ब्रह्मभूभोर्भवत्येव । क्षुद्रानन्दानां ब्रह्मानन्दांशत्वात्तत्र क्षुद्रानन्दानामन्तर्भावात् 'एतस्यैवानन्दस्यान्यानि भूतानि मात्रामुपजीवन्ति' इति श्रुतेः । एकस्याप्यानन्दस्याविद्याकल्पिततत्तदुपाधिपरिच्छेदमादायांशांशिवद्यपदेश आकाशस्येव घटाद्यवच्छेदकरूपनया । तथाच निष्कामकर्मभिः शुद्धान्तःकरणस्य तवात्मज्ञानोदये परब्रह्मानन्दप्राप्तिः स्यात्तथैव च सर्वानन्दप्राप्तौ न क्षुद्रानन्दप्राप्तिनिबन्धनवैयर्थ्यावकाशः । अतः परमानन्दप्रापकाय तत्त्वज्ञानाय निष्कामकर्माणि कुर्वित्यभिप्रायः । अत्र यथा-तथा-भवतीति पदत्रयाध्याहारो यावान्-तावानिति पदद्वयानुषङ्गश्च दार्ष्टान्तिके द्रष्टव्यः ॥ ४६ ॥ ननु निष्कामकर्मभिरात्म-

५ भाष्योत्कर्षदीपिका ।

न्तर्भवतीत्यर्थः । तथा यावानर्थः फलं वेदेषु वेदबोधितेषु कर्मसु तावानर्थो ब्राह्मणस्य परमार्थतत्त्वं विजानतः संभवति, सर्वतःसंस्तुतोदकस्थानीये ज्ञानफले ब्रह्मणि सर्वेषां फलानामन्तर्भावात् । 'एतस्यैवानन्दस्यान्यानि भूतानि मात्रामुपजीवन्ति' इति श्रुतेः । ब्राह्मण-

६ श्रीधरीव्याख्या ।

भवति । एवं यावान्सर्वेषु वेदेषु तत्कर्मफलरूपोऽर्थस्तावान्सर्वोऽपि विजानतो व्यवसायात्मिकबुद्धियुक्तस्य ब्राह्मणस्य ब्रह्मनिष्ठस्य भवत्येव । ब्रह्मानन्दे क्षुद्रानन्दानामन्तर्भूतत्वात् 'एतस्यैवानन्दस्यान्यानि भूतानि मात्रामुपजीवन्ति' इति श्रुतेः । तसादियमेव बुद्धिः सुबुद्धिरित्यर्थः

१ श्रीमच्छांकरभाष्यम् ।

कर्मकुर्वतो मा फलेष्वधिकारोऽस्तु कर्मफलतृष्णा मा भूत् कदाचन । कस्यांचिदप्यवस्थायामित्यर्थः । यदा कर्मफले तृष्णा ते स्यात्तदा कर्मफलप्राप्तेहेतुः स्याः, एवं मा कर्मफलहेतुर्भूः यदा हि कर्मफल-तृष्णाप्रयुक्तः कर्मणि प्रवर्तते तदा कर्मफलस्यैव जन्मनो हेतुर्भवेत्, यदि कर्मफलं नेष्यते किं कर्मणा दुःखरूपेणेति । मा ते तव सङ्गोऽस्त्वकर्मण्यकरणे प्रीतिर्मा भूत् ॥ ४७ ॥ यदि कर्मफलप्रयुक्तेन न कर्तव्यं

२ आनन्दगिरिव्याख्या ।

चेति । तर्हि तत्फलाभिलाषोऽपि स्यादिति नेत्याह—मा फलेष्विति । पूर्वोक्तमेवार्थं प्रपञ्चयति—मा कर्मेति । फलाभिसन्ध्यसंभवे कर्माकरणमेव श्रद्धासीत्याशङ्क्याह—मा त इति । ज्ञानानधिकारिणोऽपि कर्मत्यागप्रसक्तिं निवारयति—कर्मण्येवेति । कर्मण्येवेत्येवकारार्थमाह—न ज्ञानेति । नहि तत्रात्राह्वयस्यापरिपक्वपायस्य मुख्यो-ऽधिकारः सिद्ध्यतीत्यर्थः । फलैस्तर्हि संबन्धो दुर्वारः स्यादित्याशङ्क्याह—तत्रेति । कर्मण्येवाधिकारे सतीति ससम्बन्धः । फलेष्वधिकाराभावं स्फोरयति—कर्मेति । कर्मानुष्ठानात्प्रागूर्ध्वं तत्काले चेत्येतत्कदाचनेति विवक्षितमित्याह—कस्यांचिदिति । फलाभिसंधाने दोषमाह—यदेति । एवं कर्मफलतृष्णाद्वारेणेत्यर्थः । कर्मफलहेतुत्वं विवृणोति—यदा हीति । तर्हि विफलं क्लेशात्मकं कर्म न कर्तव्यमिति शङ्कामनुभाष्य दूषयति—यदीत्यादिना । अकर्मणि ते सङ्गो मा भूदित्युक्तमेव स्पष्टयति—अकरण इति ॥ ४७ ॥ आसक्तिरकरणे न युक्ता चेत्तर्हि क्लेशात्मकं कर्म किमुद्दिश्य कर्तव्यमित्याशङ्कामनूद्य श्लोकान्तरमवतारयति—यदीत्यादिना । वक्ष्यमाणयोगमुद्दिश्य तन्निष्ठो भूत्वा कर्माणि

३ नीलकण्ठव्याख्या (चतुर्थरी) ।

स्वेति प्रेरयसीत्याशङ्क्याह—कर्मण्येवेति । कर्मण्येवाधिकारो न ज्ञाननिष्ठायाम् । मा फलेषु सङ्गोऽस्त्वित्यपकृष्यते । कर्मफलं स्वर्गपञ्चादिहेतुः कर्मसु प्रवर्तकं यस्य तादृशो माभूः । अकर्मणि कर्माकरणेऽपि तव सङ्गो मास्तु ॥ ४७ ॥

४ मधुसूदनीव्याख्या ।

ज्ञानं संपाद्य परमानन्दप्राप्तिः कियते चेत्तदात्मज्ञानमेव तर्हि संपाद्यं किं ब्रह्मायासैः कर्मभिर्बहिरङ्गसाधनभूतैरित्याश-ङ्क्याह—ते तवाशुद्धान्तःकरणस्य तात्त्विकज्ञानोत्पत्त्ययोग्यस्य कर्मण्यवान्तःकरणशोधकेऽधिकारो मयेदं कर्तव्यमिति बोधोस्तु न ज्ञाननिष्ठारूपे वेदान्तवाक्यविचारादौ । कर्म च कुर्वतस्त्व तत्फलेषु स्वर्गादिषु कदाचन कस्यांचिदप्यवस्थायां कर्मानु-ष्ठानात्प्रागूर्ध्वं तत्काले वाधिकारो मयेदं भोक्तव्यमिति बोधो मास्तु । ननु मयेदं भोक्तव्यमिति बुद्ध्यभावेऽपि कर्म स्वसाम-र्थ्यादेव फलं जनयिष्यतीति चेन्नेत्याह—मा कर्मफलहेतुर्भूः फलकामनया हि कर्म कुर्वन्फलस्य हेतुत्वादको भवति त्वं तु निष्कामः सन्कर्मफलहेतुर्माभूः । नहि निष्कामेन भगवदर्पणबुद्ध्या कृतं कर्म फलाय कल्पत इत्युक्तम् । फलाभावेऽपि कर्मणा 'मा ते सङ्गोऽस्त्वकर्मणि' यदि फलं नेष्यते किं कर्मणा दुःखरूपेणेत्यकरणे तव प्रीतिर्माभूत् ॥ ४७ ॥ पूर्वोक्तमेव

५ भाष्योत्कर्षदीपिका ।

ग्रहणं ब्रह्मविद्यायां ब्राह्मणस्य मुख्याधिकारसूचनार्थम् ॥ ४६ ॥ मम तर्हि काधिकार इत्याकाङ्क्षायामाह—कर्मणीति । कर्मण्येव ननु ज्ञाननिष्ठायामन्तःकरणशुद्धभावात्, तत्रापि चित्तशुद्धिहेतौ फलाभिसंधिरहिते कर्मणि ननु बन्धनिमित्ते काम्ये इत्याह—मेति । कदाचन कस्यांचिदवस्थायामपि कर्मफलतृष्णा ते मास्तु । फलतृष्णया काम्ये तेऽधिकारो मास्त्विति यावत् । ननु तृष्णाभावेऽपि भोजनानुतिरिव कर्मणः फलं स्यादेवेति तत्राह—मा कर्मेति । मा कर्मफले हेतुर्भूः फलतृष्णया तदुत्पादको माभूः । कामनया कृतस्य कर्मणः पश्चाद्विफलदातृत्वनिमित्तम् 'चित्रया यजेत पशुकामः' इति श्रुतेः । यत्तु कर्मफलं प्रवृत्तिहेतुर्यस्येति तत्र । बहुव्रीह-पेक्षया तत्पुरुषस्य लघुत्वात्, दुःखरूपेण निष्फलेन कर्मणा किमिति ते कर्माकरणे सङ्ग आसक्तिर्माभूत् ॥ ४७ ॥ एतदेव विवृणोति—

६ श्रीधरीव्याख्या ।

॥ ४६ ॥ तर्हि सर्वकर्मफलानि परमेश्वराराधनादेव भविष्यन्तीत्यभिप्रेतं प्रवर्तते किं कर्मणेत्याशङ्क्य सद्धारयन्नाह—कर्मण्येवेति । ते तव तत्त्वज्ञानार्थिनः कर्मण्येवाधिकारः । तत्फलेषु बन्धहेतुष्वधिकारः कामो मास्तु । ननु कर्मणि कृते तत्फलं स्यादेव भोजने कृते वृत्ति-वदित्याशङ्क्याह । मा कर्मफलहेतुर्भूः कर्मफलं प्रवृत्तिहेतुर्यस्य तथाभूतो मा भूः । कामितस्यैव स्वर्गादेर्नियोज्यविशेषणत्वेन फलत्वादका-मितं फलं न स्यादिति भावः । अतएव फलं बन्धकं भविष्यतीति भयादकर्मणि कर्माकरणेऽपि तव सङ्गो निष्ठा मास्तु ॥ ४७ ॥ किं

७ अभिनवगुप्ताचार्यव्याख्या ।

ज्ञाने च प्राधान्यं परिमितादपि वेदभाषिताकार्यं, अतश्च कर्मण्यस्तु इति कर्ममात्रे त्वं व्याप्तो भव ननु कर्मफलेषु । न तु कर्मणि जाते नान्त-रीयकतयैव फलमापततीति । नैवम् । तत्रहि यदि त्वं फलकामनाकाण्डप्यव्याप्तो भवसि तदा कर्मणां फलंप्रति हेतुत्वम् । यद्वाश्रयार्थं

योगस्थः कुरु कर्माणि सङ्गं त्यक्त्वा धनंजय ।

सिद्ध्यसिद्ध्योः समो भूत्वा समत्वं योग उच्यते ॥ ४८ ॥

दूरेण ह्यवरं कर्म बुद्धियोगाद्धनंजय ।

बुद्धौ शरणमन्विच्छ कृपणाः फलहेतवः ॥ ४९ ॥

१ श्रीमच्छांकरभाष्यम् ।

कर्म कथं तर्हि कर्तव्यमित्युच्यते योगस्थ इति । योगस्थः सन्कुरु कर्माणि केवलमीश्वरार्थं, तत्रापीश्वरो मे तुष्यत्विति सङ्गं त्यक्त्वा धनंजय, फलतृष्णाशून्येन क्रियमाणे कर्मणि सत्त्वशुद्धिज्ञान-प्राप्तिलक्षणा सिद्धिस्तद्विपर्ययजाऽसिद्धिस्तयोः सिद्ध्यसिद्ध्योरपि समस्तुत्यो भूत्वा कुरु कर्माणि । कोऽसौ योगो यत्रस्थः कुर्वित्युक्तमिदमेव तत्सिद्ध्यसिद्ध्योः समत्वं योग उच्यते ॥ ४८ ॥ दूरेणेति । यत्पुनः समत्वबुद्धियुक्तमीश्वराराधनार्थं कर्मैतस्मात्कर्मणो दूरेणातिविप्रकर्षेण ह्यवरं

२ आनन्दगिरिव्याख्या ।

क्लेशात्मकान्यपि विहितत्वादनुष्ठेयानीत्याह—योगस्थः सन्निति । कर्मानुष्ठानस्योद्देश्यं दर्शयति—केवलमिति । फलान्तरापेक्षामन्तरेणेश्वरार्थं तत्प्रसादनार्थमनुष्ठानमित्यर्थः । तर्हीश्वरसंतोषोऽभिलाषगोचरीभूतो भविष्यति नेत्याह—तत्रापीति । ईश्वरप्रसादनार्थं कर्मानुष्ठाने स्थितेऽपीत्यर्थः । सङ्गं त्यक्त्वा कुर्वति पूर्वेण संबन्धः । आकाङ्क्षितं पूरयित्वा सिद्धिशब्दार्थमाह—फलेति । तद्विपर्ययजा सत्त्वशुद्धिजन्या । ज्ञानप्राप्तिलक्षणेति यावत् । कर्माननु-तिष्ठतो योगमुद्दिश्य शेषतया प्रकृतमाकाङ्क्षापूर्वकं प्रकटयति—कोऽसावित्यादिना ॥ ४८ ॥ किमिति योगस्थेन तत्त्वज्ञानमुद्दिश्य कर्म कर्तव्यं फलाभिलाषेऽपि तदनुष्ठानस्य सुलभत्वादित्याशङ्क्य यथोक्तयोगयुक्तं कर्म स्तुवन्नन्-तरश्लोकमुत्थापयति—यत्पुनरिति । अवरं कर्म बुद्धिसंबन्धविरुद्धमिति शेषः । बुद्धियुक्तस्य बुद्धियोगाधीनं प्रकर्षं

३ नीलकण्ठव्याख्या (चतुर्थरी) ।

एतदेव विवृणोति—योगस्थ इति । योगस्थः सन् सङ्गं फलतृष्णां कर्तृत्वाभिमानं च त्यक्त्वा कर्माणि ज्ञानार्थं कुरु । हे धनंजय, सिद्ध्यसिद्ध्योः कर्मफलस्य विविदिषादेः सिद्धावसिद्धौ वा समो हर्षविषादशून्यो भूत्वा कर्माणि कुर्वति संबन्धः । इदमेव सिद्ध्यसिद्ध्योः समत्वं योग इत्युच्यते ॥ ४८ ॥ इदमेव बुद्धियोगं स्तौति—दूरेणेति ।

४ मधुसूदनीव्याख्या ।

विवृणोति—हे धनंजय, त्वं योगस्थः सन् सङ्गं फलाभिलाषं कर्तृत्वाभिनिवेशं च त्यक्त्वा कर्माणि कुरु । अत्र बहुवचन-कर्मण्येवाधिकारस्ते इत्यत्र जातवेकवचनम् । सङ्गत्यागोपायमाह—सिद्ध्यसिद्ध्योः समो भूत्वा । फलसिद्धौ हर्षं फलासिद्धौ च विषादं त्यक्त्वा केवलमीश्वराराधनबुद्ध्या कर्माणि कुर्वित्यर्थः । ननु योगशब्देन प्राक्कर्मोक्तम् । अत्र तु योगस्थः कर्माणि कुर्वित्युच्यते । अतः कथमेतद्बोद्धुं शक्यमित्यत आह—समत्वं योग उच्यते । यदेतत्सिद्ध्यसिद्ध्योः समत्वं इदमेव यो-गस्थ इत्यत्र योगशब्देनोच्यते ननु कर्मैति न कोपि विरोध इत्यर्थः । अत्र पूर्वार्धस्योत्तरार्धेन व्याख्यानं क्रियत इत्यपौरु-ष्यमिति भाष्यकारीयः पन्थाः । सुखदुःखे समे कृत्वेत्यत्र जयाजयसाम्येन युद्धमात्रकर्तव्यता प्रकृतत्वादुक्ता । इह तु दृष्टादृष्टसर्वफलपरित्यागेन सर्वकर्मकर्तव्यतेति विशेषः ॥ ४८ ॥ ननु किं कर्मानुष्ठानमेव पुरुषार्थो येन निष्फलमेव सदा कर्त-

५ भाष्योत्कर्षदीपिका ।

योगस्थ इति । योगस्थः कर्माणि कुरु केवलमीश्वरार्थम् । नैतु योगः परमेश्वरैकपरतेति योगशब्दार्थ आचार्यैः कुतो न प्रदर्शित इति चेत् समत्वं योग उच्यते इति । अनेन तदर्थस्य मूल एवोक्तत्वात् । तत्रापीश्वरो मे तुष्यत्विति सङ्गं त्यक्त्वा एतद्भाष्यसुपलक्षणं कर्तृत्वाद्यभिनिवेशस्यापि । चित्तशुद्धिद्वारा ज्ञानप्राप्तिरूपायां सिद्धौ तद्विपर्ययरूपायामसिद्धौ च समो हर्षविषादशून्यो भूत्वा । अयमेव योग इत्याह—**समत्वमिति ।** दिग्विजये महीपाजित्वा धनमाहृत्य राजसूययज्ञे त्वया नियोजितं तथाधुनाप्येतान्सर्वाजित्वा यज्ञादीन्संपादयितुमर्हसीति द्योतयन्नाह—हे धनंजयेति ॥ ४८ ॥ काम्यं त्वतिनिकृष्टमित्याह—**दूरेणेति ।** दूरेण विप्रकर्षेणावरम-

६ श्रीधरीव्याख्या ।

तर्हि—योगस्थ इति । योगः परमेश्वरैकपरता तत्र स्थितः कर्माणि कुरु । तथा सङ्गं कर्तृत्वाभिनिवेशं त्यक्त्वा केवलमीश्वराश्रयणैव कुरु । तत्फलस्य ज्ञानस्यापि सिद्ध्यसिद्ध्योः समो भूत्वा केवलमीश्वरार्पणैव कुरु । यत एवभूतं समत्वमेव योग उच्यते सङ्गिः । चित्त-समाधानरूपत्वात् ॥ ४८ ॥ काम्यं तु कर्मातिनिकृष्टमित्याह—**दूरेणेति ।** बुद्ध्या व्यवसायात्मिकया कृतः कर्मयोगो बुद्धियोगः । बुद्धि-

७ अभिनवगुप्ताचार्यव्याख्या ।

फलं ज्ञानं नानिच्छोस्तदिति कर्माभावेन यः सङ्गः स एव गाढग्रहरूपो मिथ्याज्ञानस्वरूप इत्यस्याज्य एव ॥ ४७ ॥ योगस्थ इति । योगे स्थित्वा कर्माणि कुरु । साम्यं च योगः । (यस्य सर्वेऽस्ति । यस्य सर्वे व्यापारा आशीरूपेण बन्धनेन युक्ताः । अभिलाषो हि बन्धकः) ॥ ४८ ॥ दूरेण हीति । बुद्धियोगात्मिकल हेतोरवरं दुष्टफलयुक्तं कर्म दूरीभवति । अतस्तादृश्यां बुद्धौ शरणमन्विच्छ प्रार्थयस्व, येन सा बुद्धिर्लभ्यते

१ श्रीमच्छांकरभाष्यम् ।

निकृष्टं कर्म फलार्थिना क्रियमाणं बुद्धियोगात्समत्वबुद्धियुक्तात्कर्मणो जन्ममरणादिहेतुत्वाद् धनं-
जय, यत एवं योगविषयायां बुद्धौ तत्परिपाकजायां वा सांख्यबुद्धौ शरणमाश्रयमभयप्राप्तिका-
रणमन्विच्छ प्रार्थयस्व । परमार्थज्ञानशरणो भवेत्यर्थः । यतोऽवरं कर्म कुर्वाणाः कृपणा दीनाः
फलहेतवः फलतृष्णाप्रयुक्ताः सन्तः 'यो वा एतदक्षरं गार्ग्यविदित्वास्माल्लोकात्प्रैति स कृपणः'
इति श्रुतेः ॥ ४९ ॥ समत्वबुद्धियुक्तः सन्स्वधर्ममनुतिष्ठन् यत्फलं प्राप्नोति तच्छृणु—बुद्धीति ।

२ आनन्दगिरिव्याख्या ।

सूचयति—बुद्धीति । बुद्धिसंबन्धासंबन्धाभ्यां कर्मणि प्रकर्षनिकर्षयोर्भावे करणीयं नियच्छति—बुद्धाविति ।
यत्तु फलेच्छयापि कर्मानुष्ठानं सुकरमिति तत्राह—कृपणेति । निकृष्टं कर्मैव विशिनष्टि—फलार्थिनेति ।
कस्मात्प्रतियोगिनः सकाशादिदं निकृष्टमित्याशङ्क्य प्रतीकमुपादाय व्याचष्टे—बुद्धीत्यादिना । फलाभिलाषेण
क्रियमाणस्य कर्मणो निकृष्टत्वे हेतुमाह—जन्मेति । समत्वबुद्धियुक्तात्कर्मणस्तद्धीनस्य कर्मणो जन्मादिहेतुत्वेन
निकृष्टत्वे फलितमाह—यत इति । योगविषया बुद्धिः समत्वबुद्धिः । बुद्धिशब्दस्यार्थान्तरमाह—तत्परिपाकेति ।
तच्छब्देन समत्वबुद्धिसमन्वितं कर्म गृह्यते । तस्य परिपाकस्तत्फलभूता बुद्धिशुद्धिः । शरणशब्दस्य पर्यायं गृहीत्वा
विवक्षितमर्थमाह—अभयेति । सप्तमीमविवक्षित्वा द्वितीयं पक्षं गृहीत्वा वाक्यार्थमाह—परमार्थेति । तथावि-
धज्ञानशरणत्वे हेतुमाह—यत इति । फलहेतुत्वं विवृणोति—फलेति । तेन परमार्थज्ञानशरणतैव युक्तेति शेषः ।
परमार्थज्ञानबहिर्मुखानां कृपणत्वे श्रुतिं प्रमाणयति—यो वा इति । अस्थूलादिविशेषणमेतदित्युच्यते ॥ ४९ ॥
पूर्वोक्तसमत्वबुद्धियुक्तस्य स्वधर्मानुष्ठाने प्रवृत्तस्य किं स्यादित्याशङ्क्याह—समत्वेति । बुद्धियुक्तः स्वधर्माख्यं कर्मा-

३ नीलकण्ठव्याख्या (चतुर्थरी) ।

कर्मफलकामेन क्रियमाणं बुद्धियोगात्पूर्वोक्तान्निष्कामात्कर्मणः दूरेण हि प्रसिद्धं अवरं अत्यन्तनिकृष्टं अतो बुद्धौ
योगरूपायां तत्फलभूतायां सांख्यरूपायां वा तन्निमित्तं शरणं रक्षितारं आश्रयं वा ईश्वरं अन्विच्छ प्रार्थयस्व ।
तत्प्रीत्यर्थं कर्माणि कुर्वित्यर्थः । यतः फलहेतवः फलमेव हेतुः प्रवर्तकं येषां तादृशाः फलतृष्णावन्तः
कृपणा दीना भवन्ति । 'यो वा एतदक्षरं गार्ग्यविदित्वास्माल्लोकात्प्रैति स कृपणः' इति श्रुतेः ॥ ४९ ॥ किंच

४ मधुसूदनीव्याख्या ।

व्यमित्युच्यते 'प्रयोजनमनुद्दिश्य न मन्दोऽपि प्रवर्तते' इति न्यायात् तद्वरं फलकामनयैव कर्मानुष्ठानमिति चेन्नेत्याह—बुद्धि-
योगात् आत्मबुद्धिसाधनभूतान्निष्कामकर्मयोगात् दूरेणातिविप्रकर्षेणावरमधमं कर्म फलाभिसंधिना क्रियमाणं जन्ममरणहेतु-
भूतं, अथवा परमात्मबुद्धियोगादूरेणावरं सर्वमपि कर्म । हि यस्मात् हे धनंजय, तस्मात् बुद्धौ परमात्मबुद्धौ सर्वानर्थनि-
वर्तकायां शरणं प्रतिबन्धकपापक्षयेण रक्षकं निष्कामकर्मयोगम् । अन्विच्छ कर्तुमिच्छ । ये तु फलहेतवः फलकामा अवरं
कर्म कुर्वन्ति ते कृपणाः सर्वदा जन्ममरणादिष्वट्टीयन्त्रभ्रमणेन परवशाः । अत्यन्तदीना इत्यर्थः । 'यो वा एतदक्षरं गार्ग्य-
विदित्वास्माल्लोकात्प्रैति स कृपणः' इति श्रुतेः । तथाच त्वमपि कृपणो माम्भूः किंतु सर्वानर्थनिवर्तकात्मज्ञानोत्पादकं निष्काम-
कर्मयोगमेवानुतिष्ठेत्यभिप्रायः । यथाहि कृपणा जना अतिदुःखेन धनमार्जयन्तो यत्किंचिद्दृष्टसुखमात्रलोभेन दानादिजनितं
महत्सुखमनुभवितुं न शक्नुवन्तीत्यात्मानमेव वञ्चयन्ति, तथा महता दुःखेन कर्माणि कुर्वाणाः क्षुद्रफलमात्रलोभेन परमानन्द-
ानुभवेन वञ्चिता इत्यहो दौर्भाग्यं मौढ्यं च तेषामिति कृपणपदेन ज्वनितम् ॥ ४९ ॥ एवं बुद्धियोगाभावे दोषमुक्त्वा तद्भावे गुण-

५ भाष्योत्कर्षदीपिका ।

धमफलाभिसंधिनानुष्ठेयमानं कर्म बुद्धियोगात्समत्वबुद्धियुक्तादीश्वराधनार्थात्कर्मणः जन्मादिहेतुत्वाद्बुद्धियोगात्, आत्मबुद्धिसाध-
नभूतात्समत्वलक्षणाद्योगादिति वार्थः । यतएवमतो बुद्धौ समत्वबुद्धिं सांख्यबुद्धिं वा शरणमाश्रयं अभयप्राप्तेः परम्परया साक्षाद्वा
कारणमन्विच्छ प्रार्थयस्व । शरणो भवेत्यर्थः । बुद्धौ शरणं त्रातारमीश्वरमित्यर्थस्त्वप्रकान्तार्थकल्पनया विशेष्याख्याहारेण च ग्रस्तोऽत
आचार्यैर्न प्रदर्शितः । यतः कारणादवरं कर्म कुर्वाणा दीनाः, यतः फलहेतवः फलतृष्णाप्रयुक्ताः 'यो वा एतदक्षरं गार्ग्यविदित्वा-
स्माल्लोकात्प्रैति स कृपणः' इति श्रुतेः धनं त्वया हतं तेन युधिष्ठिरेण स्वाराज्यकामनया राजसूयकर्मानुष्ठितं तस्य फलं भवद्भिः पूर्व-
मनुभूतमधुना चोपस्थितमतः काम्यं कर्मात्यधममिति सूचयन्संबोधयति—धनंजयेति ॥ ४९ ॥ काम्यकर्मणोऽवरत्वमुक्त्वा निष्काम-

६ श्रीधरीव्याख्या ।

साधनभूतो वा तस्मात्सकाशादत्यन्तकाम्यं कर्म दूरेणावरमत्यन्तमपकृष्टम् । हि यस्मादेवं तस्माद्बुद्धौ ज्ञाने शरणमाश्रयं कर्मयोगमन्विच्छानु-
तिष्ठ । यद्वा बुद्धौ शरणं त्रातारमीश्वरमाश्रयेत्यर्थः । फलहेतवस्तु सकामा नराः कृपणा दीनाः । 'यो वा एतदक्षरं गार्ग्यविदित्वास्माल्लो-

बुद्धियुक्तो जहातीह उभे सुकृतदुष्कृते ।

तस्माद्योगाय युज्यस्व योगः कर्मसु कौशलम् ॥ ५० ॥

१ श्रीमच्छांकरभाष्यम् ।

बुद्धियुक्तः समत्वविषयया बुद्ध्या युक्तो बुद्धियुक्तः, स जहाति परित्यजतीहासिंल्लोके उभे सुकृतदुष्कृते पुण्यपापे सत्त्वशुद्धिज्ञानप्राप्तिद्वारेण यतस्तस्मात्समत्वबुद्धियोगाय युज्यस्व घटस्व । योगो हि कर्मसु कौशलं स्वधर्माख्येषु कर्मसु वर्तमानस्य या सिद्ध्यसिद्ध्योः समत्वबुद्धिरीश्वरार्पितचेतस्तया तत्कौशलं कुशलभावस्तद्धि कौशलं यद्वन्धनस्वभावान्यपि कर्माणि समत्वबुद्ध्या स्वभावान्निवर्तन्ते तस्मात्समत्वबुद्धियुक्तो भव त्वम् ॥ ५० ॥ यस्मात् कर्मजमिति । कर्मजं फलं त्य-

२ आनन्दगिरिव्याख्या ।

नुतिष्ठन्निति शेषः । बुद्धियोगस्य फलवत्त्वे फलितमाह—तस्मादिति । पूर्वार्धं व्याचष्टे—बुद्धीत्यादिना । ननु समत्वबुद्धिमात्रात्र पुण्यपापनिवृत्तिर्युक्ता परमार्थदर्शनवत्सन्नित्युक्तिप्रसिद्धेरिति तत्राह—सत्त्वेति । उत्तरार्धं व्याचष्टे—तस्मादिति । स्वधर्ममनुतिष्ठतो यथोक्तयोगार्थं किमर्थं मनो योजनीयमित्याशङ्क्याह—योगो हीति । तर्हि यथोक्तयोगसामर्थ्यादेव दर्शितफलसिद्धेरनास्था स्वधर्मानुष्ठाने प्राप्तेत्याशङ्क्याह—स्वधर्माख्येष्विति । ईश्वरार्पितचेतस्तया कर्मसु वर्तमानस्यानुष्ठाननिष्ठस्य या यथोक्ता बुद्धिस्तत्तेषु कौशलमिति योजना । कर्मणां बन्धस्वभावत्वात्तदनुष्ठाने बन्धानुबन्धः स्यादित्याशङ्क्य कौशलमेव विशदयति—तद्धीति । समत्वबुद्धेरेवं फलत्वे स्थिते फलितमुपसंहरति—तस्मादिति ॥ ५० ॥ समत्वबुद्धियुक्तस्य सुकृतदुष्कृततत्फलपरित्यागेऽपि कथं मोक्षः स्यादित्याशङ्क्याह—यस्मादिति । समत्वबुद्ध्या यस्मात्कर्मानुष्ठीयमानं दुरितादि त्याजयति तस्मात्परम्परयासौ मुक्तिहेतुरित्यर्थः । मनीषिणो हि ज्ञानातिशयवन्तो बुद्धियुक्ताः सन्तः स्वधर्माख्यं कर्मानुतिष्ठन्तस्ततो जातं फलं देहप्रभेदं हित्वा

३ नीलकण्ठव्याख्या (चतुर्थरी) ।

बुद्धीति । बुद्धियुक्तः समत्वबुद्धियुक्तः योगाय समत्वबुद्धियोगाय युज्यस्व घटस्व । योगः सिद्ध्यसिद्ध्योः समत्वबुद्धिः कर्मसु बन्धकेष्वपि कौशलं बन्धनिवर्तकत्वसंपादनम् । ननु बुद्धियुक्तः कर्मभिर्दुष्कृतं त्यजतु 'धर्मेण पापमपनुदति' इति श्रुतेः सुकृतं तु सजातीयत्वात्तैर्दुष्परिहरमिति कथमुभे सुकृतदुष्कृते जहातीत्युच्यते सत्त्वशुद्धिज्ञानोत्पत्तिद्वारेति प्राञ्चः । अर्वाच्चस्तु दुष्कृतत्यागमुत्करीत्याभ्युपेत्य फलत्यागात्सुकृतत्यागेऽपि कर्मयोगिनो भवति । दुष्कृतफलवन्मोक्षप्रतिबन्धकतत्फलस्यानुत्पादात् । यत्तु आपस्तम्बोक्तप्राञ्चद्वन्द्वनिदर्शनेन नान्तरीयकं सुकृतफलमुक्तं न तत्फलत्वेनोपपद्यते नान्तरीयकत्वादेव । तस्मात्फलद्वारा मोक्षप्रतिबन्धके कियमाणे एव सुकृतदुष्कृते

४ मधुसूदनीव्याख्या ।

माह—बुद्धियुक्त इति । इह कर्मसु बुद्धियुक्तः समत्वबुद्ध्या युक्तो जहाति परित्यजति उभे सुकृतदुष्कृते पुण्यपापे सत्त्वशुद्धिज्ञानप्राप्तिद्वारेण । यस्मादेवं तस्मात्समत्वबुद्धियोगाय त्वं युज्यस्व घटस्व उद्युक्तो भव । यस्मादीदृशः समत्वबुद्धियोग ईश्वरार्पितचेतसः कर्मसु प्रवर्तमानस्य कौशलं कुशलभावः यद्वन्धहेतुनामपि कर्मणां तदभावो मोक्षपर्यवसायित्वं च तन्महत्कौशलम् । समत्वबुद्धियुक्तः कर्मयोगः कर्मात्मापि सन् दुष्कर्मक्षयं करोतीति महाकुशलः, त्वं तु न कुशलो यतश्चेतनोऽपि सन्सजातीयदुष्टक्षयं न करोषीति व्यतिरेकोऽत्र ध्वनितः । अथवा इह समत्वबुद्धियुक्ते कर्मणि कृते सति सत्त्वशुद्धिद्वारेण बुद्धियुक्तः परमात्मसाक्षात्कारवान्सन् जहात्युभे सुकृतदुष्कृते तस्मात्समत्वबुद्धियुक्ताय कर्मयोगाय युज्यस्व । यस्मात्कर्मसु मध्ये समत्वबुद्धियुक्तः कर्मयोगः कौशलं कुशलः । दुष्टकर्मनिवारणचतुर इत्यर्थः ॥ ५० ॥ ननु दुष्कृतहानमपेक्षितं ननु सुकृतहानं पुरुषार्थभ्रंशापत्तेरित्या-

५ भाष्योत्कर्षदीपिका ।

कर्मणः श्रेष्ठममाह—समत्वबुद्धियुक्तः सत्त्वशुद्धिज्ञानप्राप्तिद्वारेणोभे पुण्यपापे त्यजति सांख्यबुद्धिर्युक्त इति वा तस्माद्योगाय समत्वलक्षणकर्मयोगानुष्ठानार्थं घटस्व ज्ञानयोगप्राप्त्यर्थमिति वा । यस्माद्योगः समत्वलक्षणः कर्मसु सर्वेषु कौशलं बन्धकानामपि तेषामीश्वरार्पितचेतस्तया मोक्षपरत्वसंपादनचातुर्यं ज्ञानयोग इति वा । अस्मिन्पक्षे कर्मसु ज्ञानप्रतिबन्धकेषु फलाभिसंधिं विहाय ज्ञानलाभचातुर्यमिति व्याख्येयम् । तस्मात्समत्वयुक्तो भवेत्यर्थः ॥ ५० ॥ पुण्यपापत्यागमात्रस्य फलत्वाभावमाशङ्क्याह—

६ श्रीचरीव्याख्या ।

कात्रैति स कृपणः इति श्रुतेः ॥ ४९ ॥ बुद्धियोगयुक्तस्तु श्रेष्ठ इत्याह—बुद्धीति । सुकृतं स्वर्गादिप्रापकम्, दुष्कृतं निरयादिप्रापकम्, ते उभे इहैव जन्मनि परमेश्वरप्रसादेन जहाति त्यजति । तस्माद्योगाय तदर्थाय कर्मयोगाय युज्यस्व घटस्व । यतः कर्मसु यत्कौशलं बन्ध-

७ अभिनवगुप्ताचार्यव्याख्या ।

॥ ४९ ॥ उभे सुकृतेति । उभे इति परस्परव्यभिचारं दर्शयति—तस्माद्योगायेति । यथाहि सुकृतदुष्कृते न नश्यतस्तथाकरणमेव परमं कौशलमिति

कर्मजं बुद्धियुक्ता हि फलं त्यक्त्वा मनीषिणः ।

जन्मबन्धविनिर्मुक्ताः पदं गच्छन्त्यनामयम् ॥ ५१ ॥

१ श्रीमच्छांकरभाष्यम् ।

कृतेति व्यवहितेन संबन्धः । इष्टानिष्टदेहप्राप्तिः कर्मजं फलं कर्मभ्यो जातम् । बुद्धियुक्ताः सम-
त्वबुद्धियुक्ताः हि तस्मात्फलं त्यक्त्वा परित्यज्य मनीषिणो ज्ञानिनो भूत्वा जन्मबन्धविनिर्मुक्ताः
जन्मैव बन्धो जन्मबन्धस्तेन विनिर्मुक्ता जीवन्त एव जन्मबन्धविनिर्मुक्ताः सन्तः पदं परमं विष्णो-
र्मोक्षाख्यं गच्छन्त्यनामयं सर्वोपद्रवरहितमित्यर्थः । अथवा बुद्धियोगाद्भजनं जयेत्यारभ्य परमार्थद-
र्शनलक्षणैव सर्वतःसंभुतोदकस्थानीया कर्मयोगजसत्त्वशुद्धिजनिता बुद्धिर्दर्शिता साक्षात्सुकृतदुष्कृत-
प्रहाणादिहेतुत्वश्रवणात् ॥ ५१ ॥ योगानुष्ठानजनितसत्त्वशुद्धिजा बुद्धिः कदा प्राप्स्यत इत्युच्यते—

२ आनन्दगिरिव्याख्या ।

जन्मलक्षणाद्वन्धाद्विनिर्मुक्ता वैष्णवं पदं सर्वसंसारसंस्पर्शशून्यं प्राप्नुवन्तीति श्लोकोक्तमर्थं श्लोकयोजनया दर्शयति—
कर्मजमित्यादिना । इष्टो देहो देवादिलक्षणोऽनिष्टो देहस्तिर्यगादिलक्षणस्तत्प्राप्तिरेव कर्मणो जातं फलं तद्यथोक्तबुद्धि-
युक्ता ज्ञानिनो भूत्वा तद्भलादेव परित्यज्य बन्धविनिर्मुक्तपूर्वकं जीवन्मुक्ताः सन्तो विदेहकैवल्यभाजो भवन्तीत्यर्थः । बुद्धि-
योगादित्यादौ बुद्धिशब्दस्य समत्वबुद्धिरर्थो व्याख्यातः, संप्रति परम्परं परिहृत्य सुकृतदुष्कृतप्रहाणहेतुत्वस्य समत्वबु-
द्धावसिद्धेर्बुद्धिशब्दस्य योग्यमर्थान्तरं कथयति—अथवेति । अनवच्छिन्नवस्तुगोचरत्वेनानवच्छिन्नत्वं तस्याः सूच-
यन्बुद्ध्यन्तराद्विशेषं दर्शयति—सर्वत इति । असाधारणं निमित्तं तस्या निर्दिशति—कर्मैति । यथोक्तबुद्धेर्बुद्धिशब्दा-
र्थत्वे हेतुमाह—साक्षादिति । जन्मबन्धविनिर्मुक्ता कदादिशब्दार्थः ॥ ५१ ॥ यस्मिन्कर्मणि क्रियमाणे परमार्थदर्शनल-
क्षणा बुद्धिरुद्देश्यतया युज्यते तस्मात्कर्मणः सकाशादितरत्कर्म तथाविधोद्देश्यभूतबुद्धिसंबन्धविधुरमतिशयेन निष्कृ-
ष्यते, ततश्च परमार्थबुद्धिमुद्देश्यत्वेनाश्रित्य कर्मानुष्ठानं परिच्छिन्नफलान्तरमुद्दिश्य तदनुष्ठाने कार्पण्यप्रसङ्गात्,
किंच परमार्थबुद्धिमुद्देश्यमाश्रित्य कर्मानुष्ठितः करणशुद्धिद्वारा परमार्थदर्शनसिद्धौ जीवत्येव देहे सुकृतादि हित्वा
मोक्षमधिगच्छति । तथाच परमार्थदर्शनलक्षणयोगार्थं मनो धारयितव्यं योगशब्दितं हि परमार्थदर्शनमुद्देश्यतया कर्म-
स्वनुष्ठितो नैपुण्यमिष्यते, यदि च परमार्थदर्शनमुद्दिश्य तद्युताः सन्तः समारभेरन्कर्मणि तदा तदनुष्ठानजनितबु-
द्धिशुद्ध्या ज्ञानिनो भूत्वा कर्मजं फलं परित्यज्य निर्मुक्तबन्धना मुक्तिभाजो भवन्तीत्येवमस्मिन्क्षेत्रे श्लोकत्रयाक्षराणि
व्याख्यातव्यानि । यथोक्तबुद्धिप्राप्तिकालं प्रश्नपूर्वकं प्रकटयति—योगेति । श्रुतं श्रोतव्यं दृष्टं द्रष्टव्यमित्यादौ फला-

३ नीलकण्ठव्याख्या (चतुर्थी) ।

कर्मयोगी जहाति ज्ञानी तु संचिते अपि ते जहातीति तयोर्विशेष इत्याहुः ॥ ५० ॥ एतदेवाह—कर्मजमिति ।
बुद्धियुक्ताः समत्वबुद्धियुक्ताः । क्रियमाणकर्मजं फलं त्यक्त्वा मनीषिणो मनोनिग्रहसमर्था भूत्वा जन्मरूपेण
बन्धेन मुक्ताः सन्तोऽनामयं निरुपद्रवं पदं मोक्षाख्यं गच्छन्ति ॥ ५१ ॥ कदा मनीषिणो भवन्तीत्यत आह—

४ मधुसूदनीव्याख्या ।

शङ्क्य तुच्छफलत्यागेन परमपुरुषार्थप्राप्तिं फलमाह—कर्मजमिति । समबुद्धियुक्ता हि यस्मात्कर्मजं फलं त्यक्त्वा केवलमीश्वरा-
राधनार्थं कर्मणि कुर्वाणाः सत्त्वशुद्धिद्वारेण मनीषिणस्तत्त्वमस्यादिवाक्यजन्यात्ममनीषावन्तो भवन्ति, तादृशाश्च सन्तो जन्मा-
त्मकेन बन्धेन विनिर्मुक्ताः विशेषेणाल्यन्तिकत्वलक्षणेन निरवशेषं मुक्ताः पदं पदनीयमात्मतत्त्वमानन्दरूपं ब्रह्म, अनामय-
मविद्यातत्कार्यात्मकरोगरहितमभयं मोक्षाख्यं पुरुषार्थं गच्छन्ति । अभेदेन प्राप्नुवन्तीत्यर्थः । यस्मादेवं फलकामनां त्यक्त्वा सम-
त्वबुद्ध्या कर्माप्यनुष्ठितस्तैः कृतान्तःकरणशुद्धयस्तत्त्वमस्यादिप्रमाणोत्पन्नात्मतत्त्वज्ञानविनष्टाज्ञानतत्कार्याः सन्तः सकलानर्थनि-
वृत्तिपरमानन्दप्राप्तिरूपं मोक्षाख्यं विष्णोः परमं पदं गच्छन्ति तस्मात्त्वमपि 'यच्छ्रेयः स्यान्निश्चितं ब्रूहि तन्मे' इत्युक्तेः श्रेयोजि-

५ भाष्योत्कर्षदीपिका ।

कर्मजमिति । कर्मजं फलमिष्टानिष्टदेहप्राप्तिलक्षणं त्यक्त्वा हि यस्मात्समत्वबुद्धियुक्ता मनीषिणो ज्ञानिनो भूत्वा जन्मैव बन्ध-
स्तेन विनिर्मुक्ताः सर्वोपद्रवरहितं विष्णोः परमं मोक्षाख्यं पदं गच्छन्ति । जीवन्त एव स्वरूपेण जानन्तीत्यर्थः । कर्मजं फलं

६ श्रीधरीव्याख्या ।

कानामपि तेषामीश्वराराधनेन मोक्षपरत्वसंपादनचातुर्यं स एव योगः ॥ ५० ॥ कर्मणां मोक्षसाधनत्वप्रकारमाह—कर्मैति । कर्मजं
फलं त्यक्त्वा केवलमीश्वराराधनार्थमेव कर्म कुर्वाणा मनीषिणो ज्ञानिनो भूत्वा जन्मरूपेण बन्धेन विनिर्मुक्ताः सन्तोऽनामयं सर्वोपद्रवर-

७ अभिनवगुप्ताचार्यव्याख्या ।

भावः ॥ ५० ॥ कर्मजमिति । योगबुद्धियुक्ताः कर्मणां फलं त्यक्त्वा जन्मबन्धं त्यजन्ति ब्रह्मसत्तामवाप्नुवन्ति ॥ ५१ ॥ यदा ते इत्यादि । तत्रच योगबुद्धि-

यदा ते मोहकलिलं बुद्धिर्व्यतितरिष्यति ।

तदा गन्तासि निर्वेदं श्रोतव्यस्य श्रुतस्य च ॥ ५२ ॥

श्रुतिविप्रतिपन्ना ते यदा स्थास्यति निश्चला ।

समाधावचला बुद्धिस्तदा योगमवाप्स्यसि ॥ ५३ ॥

१ श्रीमच्छांकरभाष्यम् ।

यदेति । यदा यस्मिन्काले ते तव मोहकलिलं मोहात्मकमविवेकरूपं कालुष्यं, येनात्मानात्मविवेकबोधं कलुषीकृत्य विषयं प्रत्यन्तःकरणं प्रवर्तते, तत्ते तव बुद्धिर्व्यतितरिष्यति व्यतिक्रमिष्यति । शुद्धभावमापत्स्यत इत्यर्थः । तदा तस्मिन्काले गन्तासि प्राप्स्यसि निर्वेदं वैराग्यं श्रोतव्यस्य श्रुतस्य च । तदा श्रोतव्यं श्रुतं च निष्फलं प्रतिपद्यत इत्यभिप्रायः ॥ ५२ ॥ मोहकलिलालयद्वारेण लब्धात्मविवेकप्रज्ञः कदा कर्मयोगजं फलं परमार्थयोगमवाप्स्यसीति चेत्तच्छृणु—श्रुतिविप्रतिपन्नेति । श्रुतिविप्रतिपन्नानेकसाध्यसाधनसंबन्धप्रकाशनश्रुतिभिः श्रवणैर्विप्र-

२ आनन्दगिरिव्याख्या ।

भिलाषप्रतिबन्धान्नोक्ता बुद्धिरुदेत्यतीत्याशङ्क्याह—यदेति । विवेकपरिपाकावस्था कालशब्देनोच्यते । कालुष्यस्य दोषपर्यवसायित्वं दर्शयन्निवशिनष्टि—येनेति । तदनर्थरूपं कालुष्यं तवेत्यन्वयार्थं पुनर्वचनम् । बुद्धिशुद्धिफलस्य विवेकस्य प्राप्त्या वैराग्यप्राप्तिं दर्शयति—तदेति । अध्यात्मशास्त्रातिरिक्तं शास्त्रं श्रोतव्यादिशब्देन गृह्यते । उक्तं वैराग्यमेव स्फोरयति—श्रोतव्यमिति । यथोक्तविवेकसिद्धौ सर्वसिन्ननात्मविषये नैष्कल्यं प्रतिभातीत्यर्थः ॥ ५२ ॥ बुद्धिशुद्धिविवेकवैराग्यासिद्धावपि पूर्वोक्तबुद्धिप्राप्तिकालो दर्शितो न भवतीति शङ्कते—मोहेति । प्रागुक्तविवेकादि-

३ नीलकण्ठव्याख्या (चतुर्थरी) ।

यदेति । ते तव मोहः इष्टानिष्टवियोगसंयोगजपरितापजन्यं वैचित्त्यं तदेव कलिलमिव कलिलं कालुष्यं बुद्धिगतं बुद्धिर्व्यतितरिष्यति व्यतिक्रमिष्यति बुद्धिः प्रसन्ना भविष्यति तदा श्रोतव्यस्य शास्त्रभागस्य श्रुतस्य च निर्वेदं वैराग्यं गन्तासि । अयं भावः—मलिनायां बुद्धावसकृद्गृहीतस्यापि शास्त्रार्थस्यास्फुरणाच्छ्रोतव्यं श्रुतं च वृथैव, तद्वच्छुद्धायामपि बुद्धौ सद्यः शास्त्रार्थस्फुरणात्तयोवैयर्थ्यमित्युभयथापि तत्र निर्वेद उचितः । प्रसन्ना च बुद्धिर्निग्रहीतुं योग्या भवतीति श्रवणादिकं त्यक्त्वा ध्याननिष्ठ एव भवेदिति ॥ ५२ ॥ ननु बुद्धिप्रसादोऽपि केन लिङ्गेन ज्ञेय इत्यत आह—श्रुतीति । श्रुतिभिर्नानाविधशास्त्रश्रवणैर्विप्रतिपन्ना आत्मा नित्योऽनित्यो वा, नित्योऽपि कर्ताऽकर्ता

४ मधुसूदनीव्याख्या ।

ज्ञासुरेवंविधं कर्मयोगमनुतिष्ठेति भगवतोऽभिप्रायः ॥ ५१ ॥ एवं कर्माप्यनुतिष्ठतः कदा मे सत्त्वशुद्धिः स्यादित्यत आह—यदेति । न ह्येतावता कालेन सत्त्वशुद्धिर्भवतीति कालनियमोऽस्ति किंतु यस्मिन्काले ते तव बुद्धिरन्तःकरणं मोहकलिलं व्यतितरिष्यति अविवेकात्मकं कालुष्यं अहमिदं ममेदमित्यादिव्रजानविलसितमतिगहनं व्यतितरिष्यति । रजस्तमोऽमलमपहृत्वा शुद्धभावमापत्स्यत इति यावत् । तदा तस्मिन्काले श्रोतव्यस्य श्रुतस्य च कर्मफलस्य निर्वेदं वैतुष्यं गन्तासि प्राप्तासि प्राप्नोषि । ‘परीक्ष्य लोकान्कर्मचितान्ब्रह्मणो निर्वेदमायात’ इति श्रुतेः । निर्वेदेन फलेनान्तःकरणशुद्धिं ज्ञास्यसीत्यभिप्रायः ॥ ५२ ॥ अन्तःकरणशुद्धयं जाननिर्वेदस्य कदा ज्ञानप्राप्तिरित्यपेक्षायामाह—श्रुतीति । ते तव बुद्धिः श्रुतिभिर्नानाविधफलश्रवणैरविचारितताप-

५ भाष्योत्कर्षदीपिका ।

त्यक्त्वा सांख्यवृद्धियुक्ताः शुद्धैकाग्रमनस इति वा ॥ ५१ ॥ सांख्यं बुद्धिं कदा प्राप्स्यामि यदर्थं कर्मानुष्ठानं भवतोपदिश्यत इत्यत आह—यदेति । यदा यस्यामवस्थायां तव बुद्धिर्मोहात्मकमविवेकरूपं कालुष्यं व्यतिक्रमिष्यति तदा तस्यामवस्थायां श्रोतव्यस्य श्रुतस्य च वैराग्यं प्राप्तासि । पूर्वं श्रुतिभिरनेकसाध्यसाधनश्रवणैर्विप्रतिपन्ना विशिष्टा श्रुतश्रोतव्ययोर्निर्वेदं लब्ध्वा यदा समाधीयते चित्तमस्मिन्निति समाधिरात्मा तस्मिन्निश्चला विश्वेपरहिता स्थास्यति स्थिरीभूता भविष्यति तदा योगं सांख्ययोगमवाप्स्यसीति द्वयोरर्थः । यदा योगानुष्ठानजनितसत्त्वशुद्धिर्जा वैराग्यादीतरसाधनमहिता नित्यानित्यवस्तुविवेकरूपा ज्ञानाधिकारसंपादिका बुद्धिः कदा प्राप्यत इत्यत आह—यदेति । यदा तव बुद्धिर्मोहात्मकमविवेकरूपं कालुष्यं चित्ताशुद्धिर्जा व्यतितरिष्यति तदा श्रोतव्यस्य श्रुतस्य च कर्मफलस्य निर्वेदं गन्तासि । चित्तशुद्धिद्वारा लब्धात्मविवेकबुद्धिः कर्मयोगजं फलं परमात्मयोगं कदाप्स्यसीति

६ श्रीधरीव्याख्या ।

हिंनं विष्णोः पदं मोक्षाख्यं गच्छन्ति ॥ ५१ ॥ कदा तत्पदमहं प्राप्स्यामीत्यपेक्षायामाह—यदेति द्वाभ्याम् । मोहो देहादिधातुबुद्धिः तदेव कलिलं कलिलं गहनं विदुः इत्यभिधानकोशस्तुतः । ततश्चायमर्थः । एवं परमेश्वराराधने क्रियमाणे यदा तत्प्रसादेन तव बुद्धिर्देहाभिमानलक्षणं मोहमयं गहनं दुर्यं विशेषेणातितरिष्यति तदा श्रोतव्यस्य श्रुतस्यार्थस्य च निर्वेदं वैराग्यं गन्तासि प्राप्स्यसि । तयोरनुपादेय-

अर्जुन उवाच ।

स्थितप्रज्ञस्य का भाषा समाधिस्थस्य केशव ।

स्थितधीः किं प्रभाषेत किमासीत ब्रजेत किम् ॥ ५४ ॥

१ श्रीमच्छांकरभाष्यम् ।

तिपन्ना नानाप्रतिपन्ना श्रुतिविप्रतिपन्ना विक्षिता सती ते तव बुद्धिर्यदा यस्मिन्काले स्थास्यति स्थिरीभूता भविष्यति निश्चला विक्षेपचलनवर्जिता सती समाधौ समाधीयते चित्तमस्मिन्निति समाधिरात्मा तस्मिन्नात्मनीत्येतदचला तत्रापि विकल्पवर्जितेत्येतद्बुद्धिरन्तःकरणं तदा तस्मिन्काले योगमवाप्स्यसि चिवेकप्रज्ञां समाधिं प्राप्स्यसि ॥ ५३ ॥ प्रश्नबीजं प्रतिलब्ध्यार्जुन उवाच लब्धसमाधिप्रज्ञस्य लक्षणबुभुत्सया—स्थितप्रज्ञस्येति । स्थिता प्रतिष्ठिताऽहमसि परं ब्रह्मेति प्रज्ञा यस्य

२ आनन्दगिरिव्याख्या ।

युक्तबुद्धेरात्मनि स्थैर्यावस्थायां प्रकृतबुद्धिसिद्धिरित्याह—तच्छृण्विति । पृष्ठं कालविशेषार्थं वस्तु तच्छब्देन गृह्यते, बुद्धेः श्रुतिविप्रतिपन्नत्वं विशदयति—अनेकेति । नानाश्रुतिप्रतिपन्नत्वमेव संक्षिपति—विक्षिप्तेति । उक्तं हेतुद्वयमनुसृत्य वैराग्यपरिपाकावस्था कालशब्दार्थः, नैश्चल्यं विक्षेपराहित्यम्, अचलत्वं विकल्पशून्यत्वं, विक्षेपो विपर्ययः, विकल्पः संशय इति विवेकः । विवेकद्वारा जाता प्रज्ञा प्रागुक्ता बुद्धिः समाधिस्तत्रैव निष्ठा ॥ ५३ ॥ संन्यासिनो ज्ञाननिष्ठातत्प्राप्तवचनं प्रश्नबीजं पृच्छतोऽर्जुनस्याभिप्रायमाह—लब्धेति । लब्धा समाधावात्मनि समाधानेन वा प्रज्ञा परमार्थदर्शनलक्षणा येन तस्येति यावत् । ननु तस्य भाषा तत्कार्यानुरोधिनी भविष्यति किमित्यसौ विजिज्ञास्यते तत्राह—कथमिति । ज्ञाननिष्ठस्य लक्षणविवक्षया प्रश्नमवतार्यं तन्निष्ठासाधनबुभुत्सया विशिनष्टि—समाधि-

३ नीलकण्ठव्याख्या (चतुर्थरी) ।

वा, अकर्ताप्येकोऽनेको वेत्येवमादिसंशयग्रस्ता सती यदा असंभावनाविपरीतभावनानिरासपूर्वकं श्रुतितात्पर्यविषयीभूते ब्रह्माद्वैते निश्चला पुनः कुतःकैरनास्कन्दनीया निर्विकिकित्सा परोक्षनिश्चयवती भूत्वा समाधौ निर्विकल्पके प्रत्यगात्मनि अचला लयविक्षेपशून्या स्थास्यति स्थिरा भविष्यति तदा योगं विवेकप्रज्ञां प्राप्स्यसि । निश्चलसमाधिलाभ एव बुद्धिप्रसादलिङ्गमिति भावः ॥ ५३ ॥ लब्धसमाधेः स्थितप्रज्ञापरनाम्नो लक्षणानि बुभुत्सुरर्जुन उवाच—स्थितप्रज्ञस्येति । स्थिता प्रत्यगात्मनि प्रतिष्ठिता प्रज्ञा यस्य तस्य स्थितप्रज्ञस्य समाधिस्थस्य समाधौ स्थितस्य का भाषा

४ मधुसूदनीव्याख्या ।

यैर्विप्रतिपन्ना अनेकविधसंशयविपर्यासवत्त्वेन विक्षिता प्राक् यदा यस्मिन्काले शुद्धिविवेकजनितेन दोषदर्शनेन तं विक्षेपं परित्यज्य समाधौ परमात्मनि निश्चला जाग्रत्सुप्रदर्शनलक्षणविक्षेपरहिता, अचला सुषुप्तिमूर्च्छास्तब्धीभावादिरूपलयलक्षणचलनरहिता सती स्थास्यति । लयविक्षेपलक्षणौ दोषौ परित्यज्य समाहिता भविष्यतीति यावत् । अथवा निश्चलाऽसंभावनाविपरीतभावनारहिता अचला दीर्घकालादरनैरन्तर्यसत्कारसेवैर्विजातीयप्रत्ययादृषिता सती निर्वीतप्रदीपवदात्मनि स्थास्यतीति योजना । तदा तस्मिन्काले योगं जीवपरमात्मैक्यलक्षणं तत्त्वमस्याद्वैवाक्यजन्यमखण्डसाक्षात्कारं सर्वयोगफलमवाप्स्यसि । तदा पुनः साध्यान्तराभावात्कृतकृत्यः स्थितप्रज्ञो भविष्यतीत्यभिप्रायः ॥ ५३ ॥ एवं लब्धावसरः स्थितप्रज्ञलक्षणं ज्ञानमर्जुन उवाच—यान्येव हि जीवन्मुक्तानां लक्षणानि तान्येव मुमुक्षूणां मोक्षोपायभूतानीति मन्वानः अर्जुन उवाच—स्थितेति । स्थिता निश्चलाहं ब्रह्मास्मीति प्रज्ञा यस्य स स्थितप्रज्ञोऽवस्थाद्वयवान् । समाधिस्थो व्युत्थितश्चेति । अन्तरे विशिनष्टि—समाधिस्थस्य स्थित-

५ भाष्योत्कर्षदीपिका ।

तच्छृणु—श्रुतीति । प्राग्वद्भाष्यान् द्वयमपि भाष्याल्लभ्यत इति बोध्यम् ॥ ५२ ॥ ५३ ॥ तत्त्वविक्षेपशून्या निज्ञासुरर्जुन उवाच—स्थितेति । स्थिता प्रतिष्ठिताहं ब्रह्मास्मीति प्रज्ञा यस्य स एव समाधिस्थः । नत्वात्मज्ञानशून्यस्य मुख्यसमाधिरस्तीति

६ श्रीधरीव्याख्या ।

त्वेन जिज्ञासां न करिष्यसीत्यर्थः ॥ ५२ ॥ ततश्च—श्रुतीति । श्रुतिभिर्नानालौकिकवैदिकार्थश्रवणैर्विप्रतिपन्ना इतः पूर्वं विक्षिता सती तव बुद्धिर्यदा समाधौ स्थास्यतीति समाधीयते चित्तमस्मिन्निति समाधिः परमेश्वरः तस्मिन्निश्चला विक्षेपव्याप्तिविषयान्तरैरनाकृष्टात एवाचला अभ्यासपटुत्वेन तत्रैव स्थिरा लयव्याप्तिः सती तदा योगं योगफलं तत्त्वज्ञानमवाप्स्यसि ॥ ५३ ॥ पूर्वोक्तोक्तस्यात्मतत्त्वज्ञस्य लक्षणं जिज्ञासुः अर्जुन उवाच—स्थितप्रज्ञस्येति । स्वाभाविके समाधौ स्थितस्यातएव स्थिता निश्चला प्रज्ञा बुद्धिर्यस्य तस्य का भाषा ।

७ अभिनवगुप्ताचार्यव्याख्या ।

प्राप्त्यवसरे तव स्फुटमेवेदमभिज्ञानं । श्रोतव्यस्य श्रुत्याभिलष्यमाणस्य वागमस्योभयस्यापि निर्वेदभावत्वम् । अनेन चेदमुक्तम् । अविद्यामदनिपतितप्रमात्रनुग्राहकशास्त्रश्रवणसंस्कारविप्रलम्भमहिमायं यत्तवास्थाने कुलक्षयादिदोषदर्शनम् । तसु तथा शासनबहुमानविगलने विगलियन्ति ॥ ५१ ॥ ५२ ॥ ५३ ॥ स्थिरप्रज्ञस्येति । यदा स्थास्यति बुद्धिरित्यनेन वक्षसा समाधिस्थस्य योगिनो यः स्थिरप्रज्ञशब्दस्तत्र

१ श्रीमच्छांकरभाष्यम् ।

स स्थितप्रज्ञस्तस्य का भाषा किं भाषणं वचनं कथमसौ परैर्भाष्यते । समाधिस्थस्य समाधौ स्थितस्य केशव, स्थितधीः स्थितप्रज्ञः स्वयं वा किं प्रभाषेत । किमासीत ब्रजेत किं भाषणं ब्रजनं वा तस्य कथमित्यर्थः । स्थितप्रज्ञस्य लक्षणमनेन श्लोकेन पृच्छति ॥ ५४ ॥ यो ह्यादित एव संन्यस्य कर्माणि ज्ञानयोगनिष्ठायां प्रवृत्तो यश्च कर्मयोगेन तयोः स्थितप्रज्ञस्य प्रजहातीत्यारभ्याध्यायपरिसमाप्तिपर्यन्तं स्थितप्रज्ञलक्षणं साधनं चोपदिश्यते । सर्वत्रैव ह्यध्यात्मशास्त्रे

२ आनन्दगिरिव्याख्या ।

स्थस्येति । तस्मैवार्थक्रियां पृच्छति—स्थितधीरिति ॥ ५४ ॥ प्रतिवचनमवतारयितुं पातनिकां करोति—यो हीति । हिशब्देन कर्मसंन्यासकारणीभूतविरागतासंपत्तिः सूच्यते । आदितो ब्रह्मचर्यावस्थायामिति यावत् । ज्ञानमेव योगो ब्रह्मात्मभावप्राप्तकृतात्तस्मिन्निष्ठा परिसमाप्तिस्तस्यामित्यर्थः । कर्मैव योगस्तेन कर्माण्यसंन्यस्य तन्निष्ठायामेव प्रवृत्त इति शेषः । ननु तत्कथमेकेन वाक्येनार्थद्वयमुपदिश्यते द्वैयर्थो वाक्यभेदात्, न च लक्षणमेव साधनं कृतार्थलक्षणस्य तत्स्वरूपत्वेन फलत्वे साधनत्वानुपपत्तेरिति तत्राह—सर्वत्रैवेति । यद्यपि कृतार्थस्य ज्ञानिनो ज्ञानलक्षणं तद्रूपेण

३ नीलकण्ठव्याख्या (चतुर्थरी) ।

भाषणं वचनं । कथमसौ परैर्भाष्यते इत्येकः प्रश्नः । स्थितधीः स्थितप्रज्ञः अर्थाद्युत्थितः सन् किं प्रभाषेत कथं वदति

४ मधुसूदनीव्याख्या ।

प्रज्ञस्य का भाषा कर्मणि षष्ठी । भाष्यतेऽनयेति भाषा लक्षणम् । समाधिस्थः स्थितप्रज्ञः केन लक्षणेनान्यैर्व्यवहियत इत्यर्थः । सच व्युत्थितचित्तः स्थितधीः स्थितप्रज्ञः स्वयं किं प्रभाषेत स्तुतिनिन्दादावभिनन्दनद्वेषादिलक्षणं किं कथं प्रभाषेतेति सर्वत्र संभावनायां लिङ् । तथा किमासीत व्युत्थितचित्तनिग्रहाय कथं बहिरिन्द्रियाणां निग्रहं करोति, तन्निग्रहभावकाले च किं ब्रजेत कथं विषयान्प्राप्नोति । तत्कर्तृकभाषणासनब्रजनानि मूढजनविलक्षणानि कीदृशानौत्थर्यः । तदेवं चत्वारः प्रश्नाः समाधिस्थे स्थितप्रज्ञे एकः, व्युत्थिते स्थितप्रज्ञे त्रय इति । केशवेति संबोधयन्सर्वान्तर्यामितया त्वमेवैतादृशं रहस्यं वक्तुं समर्थोऽसीति

५ भाष्योत्कर्षदीपिका ।

भावः । तस्य का भाषा कथमसौ लोकैर्भाष्यते । कैर्लक्षणेऽक्षितः सन् लोकैः स्थितप्रज्ञ इत्युच्यत इत्यर्थः । यथा भवानपि केशि-ह्ननादिकर्मणा केशव इत्युच्यते तथेति सूचयन्नाह—हे केशवेति । एतेनावस्थाद्वयवान्तमाधिस्थो व्युत्थितचेताश्चेति, अतो विशिनष्टि समाधिस्थस्य स्थितप्रज्ञस्येत्यादि प्रत्युक्तम् । योगिनोऽप्रक्रान्तत्वेन तस्य लक्षणप्रश्नानौचित्यात् । तत्त्वज्ञानरूपसमाधि-स्थस्यैव प्रक्रान्तत्वात् उत्तरे प्राणनिरोधं यदा करोति तदा समाधिस्थ इत्युक्तत्वाच्च ज्ञानिनः प्राणायामानपेक्षसमाधेर्वीक्षिते स्पष्टमुक्तत्वाच्च । तथाहि—‘परिष उवाच । यद्यत्संसारजालेऽस्मिन्क्रियते कर्म भूमिप । तत्समाहितचित्तस्य सुखान्यायस्य नानघ ॥१॥ क्वचित्संकल्पपरिहितं परं विश्रमणास्पदम् । परमोपशमं श्रेयः समाधिमुत्तिष्ठसि ॥ २ ॥ रघुववाच । एतन्मे ब्रूहि भगवन्सर्वसंकल्पव-र्जितम् । परमोपशमं श्रेयः समाधिर्हि किमुच्यते ॥ १ ॥ योऽज्ञो महात्मन्ततः तिष्ठन्व्यवहरंश्च वा । असमाहितचित्तोऽसौ कदा भवति कः किल ॥२॥ नित्यप्रबुद्धचित्तास्तु कुर्वन्तोऽपि जगत्क्रियाः । आत्मैकतत्त्वसंनिष्ठाः सदैव सुसमाधयः ॥३॥ बद्धप्रज्ञासनस्यापि कृतब्रह्माञ्जलेरपि । अविश्रान्तस्वभावस्य कः समाधिः कथं च वा ॥४॥ तत्त्वावबोधो भगवन्तत्त्वोपाशुतुणपावकः । श्रोक्ताः समाधिशब्देन नतु तूष्णीमवस्थितिः ॥५॥ समाहिता नित्यतृप्ता यथाभूतार्थदर्शिनी । साधो समाधिशब्देन परा प्रज्ञोच्यते दुर्ध्वैः ॥६॥ अशुब्धा निरहंकारा द्वन्द्वेऽन्यननुपातिनी । श्रोक्ता समाधिशब्देन मेरोः स्थिरतराकृतिः ॥७॥ निश्चिताभिगताभीष्टा ह्येयोपादेयवर्जिता । श्रोक्ता समाधि-शब्देन परिपूर्णा मनोगतिः ॥८॥ यतः प्रभृति बोधेन युक्तमात्यन्तिकं मनः । तदारभ्य समाधानमन्युच्छिन्नं महात्मनः ॥९॥’ इत्यादि । स्थितधीः स्वयं वा किं प्रभाषेत । किं प्रभाषणमासनं ब्रजनं वा तस्य कथमित्यर्थः । आत्मनि स्थितस्य स्थितप्रज्ञस्य लक्षणं ब्रूहीति प्रश्नार्थः । तथाच भाष्यं । स्थितप्रज्ञस्य लक्षणमनेन श्लोकेन पृच्छते । यो ह्यादित एव संन्यस्य कर्माणि ज्ञानयोगनिष्ठायां प्रवृत्तः यश्च कर्मयोगेन तयोः स्थितप्रज्ञस्य प्रजहातीत्यारभ्याध्यायपरिसमाप्तिपर्यन्तं स्थितप्रज्ञलक्षणं साधनं चोपदिश्यते । सर्वत्र ह्यध्या-त्मशास्त्रे कृतार्थलक्षणानि यानि तान्येव साधनान्युपदिश्यन्ते यत्साध्यत्वादिति ॥ ५४ ॥ एवं पृष्ठः श्रीभगवान्वासुदेवो मुमुक्षो-

६ श्रीधरीव्याख्या ।

भाष्यतेऽनयेति भाषा लक्षणमिति यावत् । केन लक्षणेन स्थितप्रज्ञ उच्यत इत्यर्थः । तथा स्थितधीः किं कथं भाषणमासनं ब्रजनं च कुर्यादित्यर्थः ॥ ५४ ॥ अत्र च यानि साधकस्य ज्ञानसाधनानि तान्येव स्वाभाविकानि सिद्धस्य लक्षणानि । अतः सिद्धस्य लक्षणानि

७ अभिनवगुप्ताचार्यव्याख्या ।

वाचक उक्तस्तस्य भाषा किं । प्रवृत्तिनिमित्तं भाष्यते येन निमित्तेन शब्दैरर्थ इति कृत्वा योगिनः स्थितप्रज्ञः किं कृत्वा वाचकः अन्वर्थतया वा इत्येकः प्रश्नः । यद्यपि रूढौ शब्दैव नास्ति तथाप्यन्वर्थतां लब्ध्वापि स्वरूपलक्षणनिमित्तरूपेण रूढीकर्तुमेव प्रश्नः । स्थितधीरिति । शब्दपदा-र्थकोऽर्थपदार्थकः स्थितधीशब्दः किं प्रयोगलक्षणमेवार्थमाह आहो तपस्विनमपीति द्वितीयः प्रश्नः । सच स्थिरधीर्योगी किमासीत किमभ्यसेत्

श्रीभगवानुवाच ।

प्रजहाति यदा कामान्सर्वान्पार्थ मनोगतान् ।

आत्मन्येवात्मना तुष्टः स्थितप्रज्ञस्तदोच्यते ॥ ५५ ॥

१ श्रीमच्छांकरभाष्यम् ।

कृतार्थलक्षणानि यानि तान्येव साधनान्युपदिश्यन्ते यत्नसाध्यत्वाद् यानि यत्नसाध्यानि साधनानि लक्षणानि भवन्ति तानि श्रीभगवानुवाच—प्रजहातीति । प्रजहाति प्रकर्षेण जहाति परित्यजति यदा यस्मिन्काले सर्वान्समस्तान्कामानिच्छाभेदान् हे पार्थ, मनोगतान्मनसि प्रविष्टान्दृष्टिं प्रविष्टान् सर्वकामपरित्यागे तुष्टिकारणाभावाच्छरीरधारणानिमित्तशेषे च सत्युन्मत्त-प्रमत्तस्येव प्रवृत्तिः प्राप्तेत्यत उच्यते । आत्मन्येव प्रत्यगात्मस्वरूप एवात्मना स्वेनैव बाह्यलाभ-निरपेक्षस्तुष्टः परमार्थदर्शनामृतरसलाभेनान्यस्मादलंप्रत्ययवान्स्थितप्रज्ञः स्थिता प्रतिष्ठितात्मानात्म-

२ आनन्दगिरिव्याख्या ।

फलत्वाच्च साधनत्वमधिगच्छति तथापि जिज्ञासोस्तदेव प्रयत्नसाध्यतया साधनं संपद्यते लक्षणं चात्र ज्ञानसामर्थ्य-लब्धमनुद्यते न विधीयते विदुषो विधिनिषेधागोचरत्वात्, तेन जिज्ञासोः साधनानुष्ठानाय लक्षणानुवादादेकस्मिन्नेव साधनानुष्ठाने तात्पर्यमित्यर्थः । उक्तेऽर्थे भगवद्वाक्यमुत्थापयति—यानीति । लक्षणानि च ज्ञानसामर्थ्यलभ्यान्-यत्नसाध्यानीति शेषः । स्थितप्रज्ञस्य का भाषेति प्रथमप्रश्नस्योत्तरमाह—प्रजहातीति । कामत्यागस्य प्रकर्षो वास-नाराहित्यं कामानामात्मनिष्ठत्वं कैश्चिद्विष्यते तद्युक्तं तेषां मनोनिष्ठत्वञ्चतेरित्याशयवानाह—मनोगतानिति । आत्म-न्येवात्मनेत्याद्युत्तरभागनिरस्यं चोद्यमनुवदति—सर्वकामेति । तर्हि प्रवर्तकाभावाद्विदुषः सर्वप्रवृत्तेरुपशान्तिरिति नेत्याह—शरीरेति । उन्मादवानुन्मत्तो विवेकविरहितबुद्धिभ्रमभागी प्रकर्षेण मदमनुभवन् विद्यमानमपि विवेकं निरस्यन्भ्रान्तवद्भवहरन्प्रमत्त इति विभागः । उत्तरार्धमवतार्य व्याकरोति—उच्यत इति । आत्मन्येवेत्येवकारस्या-त्मनेत्यत्रापि संबन्धं द्योतयति—स्वेनैवेति । बाह्यलाभनिरपेक्षत्वेन तुष्टिमेव स्पष्टयति—परमार्थेति । स्थितप्रज्ञ-

३ नीलकण्ठव्याख्या (चतुर्थी) ।

कथमास्ते कथं वा ब्रजति विषयान्मुक्ते इति प्रश्नत्रयम् ॥ ५४ ॥ एतेषां क्रमेणोत्तराण्याह भगवान्—प्रजहाती-त्यादिना । अत्र यान्येव कृतार्थलक्षणानि तानि ज्ञानसाधनानीति मत्वा उपदिश्यन्ते स्थितप्रज्ञलक्षणानि तेषामकृ-तार्थेषु यत्नसाध्यत्वात् कृतार्थेषु स्वाभाविकत्वात् । यथोक्तम् ‘उत्पन्नात्मप्रबोधस्य हृद्वैष्टृत्वादयो गुणाः । भवन्त्यय-त्नतस्तस्य ननु साधकरूपिणः ॥’ इति । यदायं योगी सर्वान्स्थूलसूक्ष्मकारणशरीरभोग्यान् कामान्काम्यमानान्विषया-न्प्रकर्षेण समूलं जहाति त्यजति । कीदृशान्कामान् । मनोगतान्मनस्येव संकल्पविकल्पात्मके स्थितान्ननु बहिः । यथोक्तमक्षपादाचार्यैः ‘दोषनिमित्तं रूपादयो विषयाः संकल्पकृताः’ इति । तत्र स्थूलानां कामानां त्याग एकान्त-

४ मधुसूदनीव्याख्या ।

सूचयति ॥ ५४ ॥ एतेषां चतुर्णां प्रश्नानां क्रमेणोत्तरं भगवानुवाच यावदध्यायसमाप्ति—कामान् कामसंकल्पादीन्मनोवृत्तिविशेषान्, प्रमाणविपर्ययविकल्पनिद्रास्मृतिभेदेन तन्त्रान्तरे पञ्चधा प्रपञ्चितान्सर्वान्निरवशेषान्प्रकर्षेण कारणबाधेन यदा जहाति परित्यजति सर्ववृत्तिशून्य एव यदा भवति स्थितप्रज्ञस्तदोच्यते । समाधिस्थ इति शेषः । कामानामनात्मधर्मत्वेन परित्यागयोग्यतामाह—मनोगतानिति । यदि ह्यात्मधर्माः स्युस्तदा न त्यक्तुं शक्येरन् वह्न्यौष्यवत्स्वाभाविकत्वात् । मनसस्तु धर्मा एते । अतस्त-त्परित्यागेन परित्यक्तुं शक्या एवेत्यर्थः । ननु स्थितप्रज्ञस्य सुखप्रसादलिङ्गगम्यः संतोषविशेषः प्रतीयते, स कथं सर्वकामपरि-त्यागे स्यादित्यत आह—आत्मन्येव परमानन्दरूपे नत्वनात्मनि तुच्छे, आत्मना स्वप्रकाशचिद्रूपेण भासमाने ननु वृत्त्या तुष्टः

५ भाष्योत्कर्षदीपिका ।

यत्नसाध्यानि जीवन्मुक्तस्वभावभूतानि लक्षणानि वदन्प्रथमप्रश्नस्योत्तरमाह—प्रजहातीति द्वाभ्याम् । यदा कामानिच्छाभेदान्मनो-गतान्मनसि प्रतिष्ठितान्सर्वानशेषान्प्रजहाति प्रकर्षेण त्यजति । ननु सर्वान्कामान्परित्यज्यापि प्रारब्धकर्मवशाज्जीवतस्तस्योन्मत्त-वत्प्रवृत्तिः प्राप्तेत्यत आह—आत्मन्येवेति । आत्मन्येव प्रत्यगात्मस्वरूप एवात्मना स्वेनैव बाह्यविषयलाभनिरपेक्षः परमार्थ-

६ श्रीधरीव्याख्या ।

कथमेवैवान्तरङ्गाणि ज्ञानसाधनान्याह यावदध्यायसमाप्ति । तत्र प्रथमप्रश्नोत्तरमाह—प्रजहातीति द्वाभ्याम् । श्रीभगवानुवाच ।

७ अभिनवगुप्ताचार्यव्याख्या ।

क्रास्यैवं स्यादिति तृतीयः । अन्यस्यैवं किमाश्रयादिति चतुर्थः ॥ ५४ ॥ एतदेव प्रश्नचतुष्टयं क्रमेण निर्णयिते भगवता । श्रीभगवानु-वाच—प्रजहातीत्यादिना । स्थिता रुढा प्रज्ञा यस्य । रुदिश्च नित्यमात्मरूढित्वे सति विषयविक्षेपकृतस्य भ्रमस्य निवृत्तत्वात् योगिनो यः

दुःखेष्वनुद्विग्नमनाः सुखेषु विगतस्पृहः ।

वीतरागभयक्रोधः स्थितधीर्मुनिरुच्यते ॥ ५६ ॥

१ श्रीमच्छांकरभाष्यम् ।

विवेकज्ञा प्रज्ञा यस्य स स्थितप्रज्ञो विद्वांस्तदोच्यते । त्यक्तपुत्रवित्तलोकैषणः संन्यास्यात्माराम आत्मक्रीडः स्थितप्रज्ञ इत्यर्थः ॥ ५५ ॥ किंच दुःखेष्विति । दुःखेष्वध्यात्मिकादिषु प्राप्तेषु नोद्विग्नं न प्रक्षुभितं दुःखप्राप्तौ मनो यस्य सोऽयमनुद्विग्नमनाः, तथा सुखेषु प्राप्तेषु विगता स्पृहा तृष्णा यस्य नाग्निरिवेन्धनाद्याधाने सुखान्यनुवर्धते स विगतस्पृहः । वीतरागभयक्रोधः रागश्च

२ आनन्दगिरिव्याख्या ।

पदं विभजते—स्थितेति । प्रज्ञाप्रतिबन्धकसर्वकामविगमावस्था तदेति निर्दिश्यते । उक्तमेव प्रपञ्चयति—त्यक्तेति । आत्मानं जिज्ञासमानो वैराग्यद्वारा सर्वेषणात्यागात्मकं संन्यासमासाद्य श्रवणाद्यावृत्त्या तज्ज्ञानं प्राप्य तस्मिन्नेवा-सक्त्या विषयवैमुख्येन तत्फलभूतां परितुष्टिं तत्रैव प्रतिलभमानः स्थितप्रज्ञव्यपदेशभागित्यर्थः ॥ ५५ ॥ लक्षणभे-दानुवादद्वारा विविदिषोरेव कर्तव्यान्तरमुपदिशति—किंचेति । ज्वरशिरोरोगादिकृतानि दुःखान्याध्यात्मिकानि आदि-शब्देनाधिभौतिकानि व्याघ्रसर्पादिप्रयुक्तान्याधिदैविकानि चातिवातवर्षादिनिमित्तानि दुःखानि गृह्यन्ते, तेषूपलब्धेष्वपि नोद्विग्नं मनो यस्य स तथेति संबन्धः । नोद्विग्नमित्येताच्चाद्ये—न प्रक्षुभितमिति । दुःखानां मुक्तानां प्राप्तौ परि-हाराक्षमस्य तदनुभवपरिभावितां दुःखमुद्वेगस्तेन सहितं मनो यस्य न भवति स तथेत्याह—दुःखप्राप्ताविति । मनो यस्य नोद्विग्नमिति पूर्वेण संबन्धः । सुखान्यपि दुःखवन्निविधानीति मत्वा तथेत्युक्तम्, तेषु प्राप्तेषु सत्सु तेभ्यो विगता स्पृहा तृष्णा यस्य स विगतस्पृह इति योजना । अज्ञस्य हि प्राप्तानि सुखान्यनुविधर्धते तृष्णा, विदुषस्तु नैवमित्यत्र वैधर्म्यदृष्टान्तमाह—नाग्निरिवेति । यथा हि दाहस्येन्धनादेरभ्याधाने वह्निर्विवर्धते तथाज्ञस्य सुखान्यु-

३ नीलकण्ठव्याख्या (चतुर्थरी) ।

सेवनमात्राद्भवतीति स स्थवीयानेव । विलीनकरणग्रामस्य समनस्कस्य जाग्रद्वासनामयाः स्वप्ने ये कामाः स्फुरन्ति तेषामपि त्यागो भगवद्भ्यानादिरूपसद्वासनाभ्यासबलेन भवति । येतूपसंहृतकरणस्य संप्रज्ञातसमाधिकाले दिव्याः कामाः संकल्पमात्रोपनता दहरविद्यादिषु प्रसिद्धास्तेषामपि त्यागोऽसंप्रज्ञातसमाध्यभ्यासबलेन भवति । एवं त्रिविधा-म्कामान्त्यक्त्वा आत्मन्येवाखण्डैकरसे आत्मना स्वेनैव स्वरूपानन्देन तुष्टो बाह्यविषयनिरपेक्षो यदा भवति तदायं स्थितप्रज्ञ इत्युच्यते ॥ ५५ ॥ दुःखेषु शस्त्रपातादिषु दुःखसाधनेषु प्राप्तेष्वपि अनुद्विग्नमना अचञ्चलमनाः । वक्ष्य-

४ मधुसूदनीव्याख्या ।

परितुष्टः परमपुरुषार्थलोभात् । तथाच श्रुतिः 'यदा सर्वे प्रमुच्यन्ते कामा येऽस्य हृदि श्रिताः । अथ मर्त्योऽमृतो भवत्यत्र ब्रह्म समश्नुते' इति । तथाच समाधिस्थः स्थितप्रज्ञ एवंविधैर्लक्षणवाचिभिः शब्दैर्भोध्यत इति प्रथमप्रश्नस्योत्तरम् ॥ ५५ ॥ इदानीं व्युत्थितस्य स्थितप्रज्ञस्य भाषणोपवेशनगमनानि मूढजनविलक्षणानि व्याख्येयानि । तत्र किं प्रभाषेतेत्यस्योत्तरमाह द्वाभ्याम्—**दुःखेष्विति** । दुःखानि त्रिविधानि शोकमोहज्वरशिरोरोगादिनिमित्तान्याध्यात्मिकानि, व्याघ्रसर्पादिप्रयुक्तान्याधिभौतिकानि, अतिवातातिवृष्ट्यादिहेतुकान्याधिदैविकानि, तेषु दुःखेषु रजःपरिणामसंतापात्मकचित्तवृत्तिविशेषेषु प्रारब्धपापकर्मप्रापितेषु नोद्विग्नं दुःखपरिहाराक्षमतया व्याकुलं न भवति मनो यस्य सोऽनुद्विग्नमनाः । अविवेकिनो हि दुःखप्राप्तौ सत्यामहो पापोऽहं धिङ्मां दुरात्मानमेतादृशदुःखभागिनं को मे दुःखमीदृशं निराकुर्यादित्यनुतापात्मको भ्रान्तिरूपस्तामसचित्तवृत्तिविशेष उद्वेगाख्यो

५ भाष्योत्कर्षदीपिका ।

दर्शनामृतसलाभेनान्यस्मात्प्राप्तलप्रत्ययस्तुष्टस्तदा स्थितप्रज्ञः स्थिता प्रतिष्ठिता आत्मानात्मविवेकज्ञा प्रज्ञा यस्य स विद्वान् तदोच्यते । आत्मानं जिज्ञासमानो वैराग्यद्वारा पुत्रवित्तलोकैषणात्यागात्मकं संन्यासमासाद्य श्रवणाद्यावृत्त्या तज्ज्ञानं प्राप्य तस्मिन्नेव आसक्त्या विषयवैमुख्येन तत्फलभूतां तुष्टिं तत्रैव प्रतिलभमानः स्थितप्रज्ञव्यपदेशभागित्यर्थः । एतेन समाधिस्थ इति शेष इति प्रत्युक्तम् । शेषस्योक्तयुक्त्या निरर्थकत्वात् । एतादृशसंबन्धलक्षणेन स्थितप्रज्ञ उच्यते । यथा पृथासंबन्धेन त्वं पार्थ इति सूचयन्नाह—**पार्थेति** ॥ ५५ ॥ किंच—दुःखेष्विति । यत्तु पूर्वश्लोकेन प्रथमप्रश्नस्योत्तरमुक्तं इदानीं व्युत्थितचित्तस्य स्थित-

६ श्रीधरीव्याख्या ।

मनसि स्थितान्कामान्यदा कर्षेण जहाति । त्यागे हेतुः आत्मन्येव स्वस्मिन्नेव परमानन्दरूपे आत्मना स्वयमेव तुष्ट इति । आत्मारामः सत्यदा क्षुद्रविषयाभिलाषां त्यजति तदा तेन लक्षणेन मुनिः स्थितप्रज्ञ उच्यत इत्यर्थः ॥ ५५ ॥ किंच—**दुःखेष्विति** । दुःखेषु

७ अभिनवगुप्ताख्यव्याख्या ।

स्थितप्रज्ञशब्दोऽन्वर्थः स चेत्तु युक्त इत्येकः प्रश्नो निर्णीतः ॥ ५५ ॥ **दुःखेष्विति** । सुखदुःखयोर्यस्य रागद्वेषरहिता इतिः स मुनिरेव स्थिर-

यः सर्वत्रानभिस्नेहस्तत्तत्प्राप्य शुभाशुभम् ।

नाभिनन्दति न द्वेष्टि तस्य प्रज्ञा प्रतिष्ठिता ॥ ५७ ॥

१ श्रीमच्छांकरभाष्यम् ।

भयं च क्रोधश्च वीता विगता रागभयक्रोधा यस्मात्स वीतरागभयक्रोधः स्थितधीः स्थितप्रज्ञो मुनिः संन्यासी तदोच्यते ॥ ५६ ॥ किंच—यः सर्वत्रेति । यो मुनिः सर्वत्र देहजीवितादि-

२ आनन्दगिरिव्याख्या ।

पनतान्यनुविवर्धमानाणि तृष्णा विदुषो न तान्यनुविवर्धते, नहि वह्निरदाहमुपगतमपि दग्धं विवृद्धिमधिगच्छति, तेन जिज्ञासुना सुखदुःखयोस्तृष्णोद्वेगौ न कर्तव्यावित्यर्थः । रागादयश्च तेन कर्तव्या न भवन्तीत्याह—वीतेति । अनुभूताभिनिवेशे विषयेषु रज्जनात्मकस्तृष्णाभेदो रागः, परेणापकृतस्य गात्रनेत्रादिविकारकारणं भयं, क्रोधस्तु पर-वशीकृत्यात्मानं स्वपरापकारप्रवृत्तिहेतुर्बुद्धिवृत्तिविशेषः । मनुते इति मुनिरात्मविदित्यङ्गीकृत्याह—संन्यासीति । सुखादिविषयतृष्णादे रागादेश्चाभावावस्था तदेत्युच्यते ॥ ५६ ॥ लक्षणभेदानुवादद्वारा विविदिषोरेव कर्तव्या-न्तरमुपदिशति—किंचेति । विवेकवतो विदुषो विवेकजन्या प्रज्ञा कथं प्रतिष्ठां प्रतिपद्यतामित्याशङ्क्याह—यः सर्व-

३ नीलकण्ठव्याख्या (चतुर्थी) ।

चित्तं 'यस्मिन्स्थितो न दुःखेन गुरुणापि विचाल्यते' इति । सुखेषु सुखसाधनेषु सक्कन्दनादिषु प्राप्तेष्वपि विगत-स्पृहो निर्वृत्तिकत्वाद्भवति । अतएव वीता रागभयक्रोधा यस्मात्स तथा । नहि तस्मावस्थायां रागादयो दुःखादयो वा संभवन्ति । एवंविधः समाधिस्थः स्थितधीः स्थितप्रज्ञ उच्यते ॥ ५६ ॥ स्थितधीः किं प्रभाषेतेत्यस्योत्तरमाह—

४ मधुसूदनीव्याख्या ।

जायते । यथेवं पापानुष्ठानसमये स्यात्तदा तत्प्रवृत्तिप्रतिबन्धकत्वेन सफलः स्यात् । भोगकालेऽनुभवकारणे सति कार्यस्योच्छे-
तमशक्यत्वान्निष्प्रयोजने दुःखकारणे सत्यपि किमिति मम दुःखं जायत इत्यविवेकजभ्रमरूपत्वात् विवेकिनः स्थितप्रज्ञस्य संभवति ।
दुःखमात्रं हि प्रारब्धकर्मणा प्राप्यते नतु तदुत्तरकालीनो भ्रमोऽपि । ननु दुःखान्तरकारणत्वात्सोऽपि प्रारब्धकर्मान्तरेण प्राप्य-
तामिति चेत् न । स्थितप्रज्ञस्य भ्रमोपादानाज्ञाननाशेन भ्रमासंभवात्तज्जन्तुः दुःखप्रापकप्रारब्धाभावात् यथाकथंचिद्देहयात्रामात्र-
निर्वाहकप्रारब्धकर्मफलस्य भ्रमाभावेऽपि बाधितानुवृत्त्योपपत्तेरिति विस्तरेणाग्रे वक्ष्यते । तथा सुखेषु सत्त्वपरिणामरूपप्रीत्यात्मक-
चित्तवृत्तिविशेषेषु त्रिविधेषु प्रारब्धपुण्यकर्मप्राप्तेषु विगतस्पृहः आगामितज्जातीयसुखस्पृहारहितः । स्पृहाहि नाम सुखानुभववृ-
त्तिकाले तज्जातीयसुखस्य कारणं धर्ममननुष्ठाय वृथैव तदाकाङ्क्षारूपा तामसी चित्तवृत्तिभ्रान्तिरेव सात्राविवेकिन एव जायते ।
नहि कारणाभावे कार्यं भवितुमर्हति । अतो यथासत्कारणे कार्यं भावमिति वृथाकाङ्क्षा उद्वेगो विवेकिनो न संभवति ।
तथैवासति कारणे कार्यं भूयादिति वृथाकाङ्क्षारूपा तृष्णात्मिका स्पृहापि नोपपद्यते । प्रारब्धकर्मणः सुखमात्रप्रापकत्वात् ।
हर्षात्मिका वा चित्तवृत्तिः स्पृहाशब्देनोक्ता सापि भ्रान्तिरेव । अहो धन्योऽहं यस्य ममेदंशं सुखमुपस्थितं, को वा मया तुल्यो-
ऽस्ति भुवने, केन वोपायेन ममेदंशं सुखं न विच्छेद्येतेत्येवमात्मिकोत्फुल्लतारूपा तामसी चित्तवृत्तिः । अतएवोक्तं भाष्ये 'नाग्नि-
रिवेन्धनाद्याधाने यः सुखान्यनुविवर्धते स विगतस्पृहः' इति । वक्ष्यति च 'न प्रहृष्येत्प्रियं प्राप्य नोद्विजेत्प्राप्य चाप्रियम्' इति ।
सापि न विवेकिनः संभवति भ्रान्तित्वात् । तथा वीतरागभयक्रोधः । रागः शोभनाध्यासनिबन्धनो विषयेषु रज्जनात्मकश्चित्त-
वृत्तिविशेषोऽत्यन्ताभिनिवेशरूपः । रागविषयस्य नाशके समुपस्थिते तन्निवारणासामर्थ्यमात्मनो मन्यमानस्य दैन्यात्मकश्चित्त-
वृत्तिविशेषो भयम् । एवं रागविषयविनाशके समुपस्थिते तन्निवारणसामर्थ्यमात्मनो मन्यमानस्याभिज्वलनात्मकश्चित्तवृत्तिविशेषः
क्रोधः । ते सर्वे विपर्ययरूपत्वाद्विगता यस्मात्स तथा एतादृशो मुनिर्मेननशीलः संन्यासी स्थितप्रज्ञ उच्यते । एवंलक्षणः स्थितधीः
स्वानुभवप्रकटनेन शिष्यशिक्षार्थमनुद्वेगनिस्पृहत्वादिवाचः प्रभाषत इत्यन्वय उक्तः । एवंचान्योऽपि मुमुक्षुर्दुःखे नोद्विजेत् सुखे
न प्रहृष्येत् रागभयक्रोधरहितश्च भवेदित्यभिप्रायः ॥ ५६ ॥ किंच—यः सर्वत्रेति । सर्वदेहेषु जीवनादिष्वपि यो मुनिरनभिस्नेहः

५ भाष्योत्कर्षदीपिका ।

प्रज्ञस्य भाषणोपवेशनगमनानि मूढजनविलक्षणानि व्याख्येयानि । तत्र किंप्रभाषेतेत्यस्योत्तरमाहेति तच्चिन्त्यम् । 'स्थितधीर्मुनि-
रुच्यते' इति वाक्यशेषेण प्रथमप्रश्नोत्तरप्रतीतिः स्पष्टत्वात् । दुःखेवाध्यात्मिकाधिदैविकाधिभौतिकेष्वनुद्विग्नमश्रुभितं मनो यस्य स
तथा । त्रिविधसुखेषु विगता स्पृहाभिलाषो यस्य सः । अतएव वीता रागभयक्रोधा यस्मात्स स्थितधीः स्थितप्रज्ञस्तदोच्यते ॥ ५६ ॥
द्वितीयप्रश्नस्योत्तरमाह—य इति । यो मुनिः सर्वत्र देहजीवनादिष्वपि स्नेहवर्जितः तत्तत्प्राप्य शुभाशुभं शुभं लब्ध्वा नाभि-

६ श्रीधरीव्याख्या ।

प्राप्तेष्वप्यनुद्विग्नमश्रुभितं मनो यस्य सः । सुखेषु विगता स्पृहा यस्य सः । तत्र हेतुः वीतापगता रागभयक्रोधा यस्मात् । तत्र रागः
प्रीतिः । स मुनिः स्थितधीः स्थितप्रज्ञ इत्युच्यते ॥ ५६ ॥ कथं भाषेतेत्यस्योत्तरमाह—य इति । यः सर्वत्र पुत्रादिष्वप्यनभिस्नेहः

यदा संहरते चायं कूर्मोऽङ्गानीव सर्वशः ।

इन्द्रियाणीन्द्रियार्थेभ्यस्तस्य प्रज्ञा प्रतिष्ठिता ॥ ५८ ॥

१ श्रीमच्छांकरभाष्यम् ।

ध्वप्यनभिस्नेहः स्नेहवर्जितस्तत्तत्प्राप्य शुभाशुभं तत्तच्छुभमशुभं वा लब्ध्वा नाभिनन्दति न द्वेष्टि । शुभं प्राप्य न तुष्यति न हृष्यत्यशुभं च प्राप्य न द्वेष्टीत्यर्थः । तस्यैवं हर्षविषादवर्जितस्य विवेकज्ञा प्रज्ञा प्रतिष्ठिता भवति ॥ ५७ ॥ किंच—यदा संहरत इति । यदा संहरते सम्यगुपसंहरते चायं ज्ञाननिष्ठायां प्रवृत्तो यतिः कूर्मोऽङ्गानीव सर्वशो यथा कूर्मो भयात्स्वा-

२ आनन्दगिरिव्याख्या ।

त्रेति । ननु देहजीवनादौ स्पृहा शुभाशुभप्राप्तौ हर्षविषादौ विदुषो विविदिषोश्चावर्जनीयाविति प्रज्ञास्थैर्यासिद्धिस्तत्राह—यो मुनिरिति । तत्तदिति शोभनवत्त्वेनाशोभनवत्त्वेन वा प्रसिद्धत्वं प्रतिनिर्दिश्यते । तदेव विभजते—शुभमिति । विषयेष्वभिपङ्गाभावः शुभादिप्राप्तौ हर्षाद्यभावश्च प्रज्ञास्थैर्ये कारणमित्याह—तस्येति ॥ ५७ ॥ जिज्ञासोरेव कर्तव्यान्तरं सूचयति—किंचेति । इन्द्रियाणां विषयेभ्यो वैमुख्यस्य प्रज्ञास्थैर्ये कारणत्वादादौ जिज्ञासुना तदनुष्ठेयमित्याह—यदेति । मुमुक्षुणा मोक्षहेतुं प्रज्ञां प्रार्थयमानेन सर्वेभ्यो विषयेभ्यः सर्वाणीन्द्रियाणि विमुखाति कर्तव्यानीति श्लोकव्याख्यानानेन कथयति—यदेत्यादिना । उपसंहारः स्ववशत्वापादनं तस्य च सम्यक्त्वमतिदृढत्वम् । अयमिति प्रकृतस्थितप्रज्ञग्रहणं व्यावर्तयति—ज्ञाननिष्ठायामिति । इन्द्रियोपसंहारस्य प्रलयरूपत्वं व्यावर्त्य संकोचात्मकत्वं दृष्टान्तेन दर्शयति—कूर्म इति । दृष्टान्तं व्याकरोति—यथेति । दार्ष्टान्तिके योजयन्ज्ञा-

३ नीलकण्ठव्याख्या (चतुर्थरी) ।

यः सर्वत्रेति । सर्वेषु धनदारदेहजीवनादिषु अभिस्नेहः । अभिस्नेहवान् हि धनदारादिषु विकलेषु सकलेषु वाऽहमेव विकलः सकलोऽस्मीति दैन्यदर्पोपेतः पूर्वापरानुसंधानरहितो जल्पति अयं तु न तथेति भावः । तथा शुभं प्राप्य नाभिनन्दति संतुष्टो भूत्वा शुभप्रापयितारं न प्रशंसति । तथा अशुभं प्राप्य न द्वेष्टि दुःखी भूत्वा अशुभप्रापयितारं न निन्दति यस्तस्य प्रज्ञा प्रतिष्ठिता ॥ ५७ ॥ किमासीतेत्यस्योत्तरमाह—यदेति । इन्द्रियार्थेभ्यः शब्दादिविषयेभ्यः प्रारब्धकर्मवशेन व्युत्थितोऽपि योगी द्वैतदर्शनादुद्विग्नः सन् निरोधसंस्कारप्राबल्यात्पीत्या समाधिमनुतिष्ठ-

४ मधुसूदनीव्याख्या ।

यस्मिन्सत्यन्यदीये हानिवृद्धी स्वस्मिन्नारोप्येते स तादृशोऽन्यविषयः प्रेमापरपर्यायस्तामसो वृत्तिविशेषः स्नेहः सर्वप्रकारेण तद्रहितोऽनभिस्नेहः भगवति परमात्मनि तु सर्वथाभिस्नेहवान्भवेदेव अनात्मस्नेहाभावस्य तदर्थत्वादिति द्रष्टव्यम् । तत्तत्प्रारब्धकर्मपरिप्रापितं शुभं सुखहेतुं विषयं प्राप्य नाभिनन्दति हर्षविशेषपुरःसरं न प्रशंसति । अशुभं दुःखहेतुं विषयं प्राप्य न द्वेष्टि अन्तरसूयापूर्वकं न निन्दति । अज्ञस्य हि सुखहेतुर्यः स्वकलत्रादिः स शुभो विषयस्तद्गुणकथनादिप्रवर्तिका धीवृत्तिर्भ्रान्तिरूपाभिनन्दः सच तामसः । तद्गुणकथनादेः परप्ररोचनार्थत्वाभावेन व्यर्थत्वात् । एवमसूयोत्पादनेन दुःखहेतुः परकीयविद्याप्रकर्षादिरेनं प्रत्यशुभो विषयस्तन्निन्दादिप्रवर्तिका भ्रान्तिरूपा धीवृत्तिर्द्वेषः । सोऽपि तामसः । तन्निन्दाया निवारणार्थत्वाभावेन व्यर्थत्वात् तावभिनन्दद्वेषौ भ्रान्तिरूपौ तामसौ कथमभ्रान्ते शुद्धसत्त्वे स्थितप्रज्ञे संभवेताम् । तस्माद्विचालकाभावात् तस्यानभिस्नेहस्य हर्षविषादरहितस्य मुनेः प्रज्ञा परमात्मतत्त्वविषया प्रतिष्ठिता फलपर्यवसायिनी । स स्थितप्रज्ञ इत्यर्थः । एवमन्योऽपि मुमुक्षुः सर्वत्रानभिस्नेहो भवेत् । शुभं प्राप्य न प्रशंसेत् अशुभं प्राप्य न निन्देदित्यभिप्रायः । अत्र च निन्दाप्रशंसादिरूपा वाचो न प्रभाषेत इति व्यतिरेक उक्तः ॥ ५७ ॥ इदानीं किमासीतेति प्रश्नस्योत्तरं वक्तुमारभते भगवान् षड्भिः श्लोकैः—तत्र च प्रारब्धकर्मवशाद्बुद्धयुत्थानेन विक्षिप्तानीन्द्रियाणि पुनरुपसंहृत्य समाव्यर्थमेव स्थितप्रज्ञस्योपवेशनमिति दर्शयितुमाह—अहं व्युत्थितः सर्वशः सर्वाणीन्द्रियाणि इन्द्रियार्थेभ्यः सर्वेभ्यः । च पुनरर्थे । यदा संहरते पुनरुपसंहरति संकोचयति । तत्र

५ भाष्योत्कर्षदीपिका ।

नन्दति हर्षगमितं स्तुतिवचनं नाभिभाषते तथाऽशुभं लब्ध्वा न द्वेष्टि । द्वेषगमितं निन्दावाक्यं न वक्तीत्यर्थः । तस्य प्रज्ञा प्रतिष्ठिता ॥ ५७ ॥ विचारादिनेन्द्रियनिग्रहार्थं स्थितप्रज्ञस्योपवेशनमिति तृतीयप्रश्नस्योत्तरं वक्तुं जितेन्द्रियत्वम् । तस्य लक्षणमाह—यदेति । यथा कूर्मः कमठो भयादङ्गान्युपसंहरति तथा यदा ज्ञाननिष्ठो यतिः शब्दादिविषयेभ्यः इन्द्रियाण्युपसंहरति तदा तस्य प्रज्ञा

६ श्रीधरीव्याख्या ।

स्नेहेश्चतुः । अतएव बाधितानुवृत्त्या तत्तच्छुभमनुकूलं प्राप्य नाभिनन्दति न प्रशंसति । अशुभं प्रतिकूलं प्राप्य न द्वेष्टि न निन्दति किंतु केवलमुदासीन एव भाषते तस्य प्रज्ञा प्रतिष्ठितेत्यर्थः ॥ ५७ ॥ किंच—यदेति । यदा चायं योगी इन्द्रियार्थेभ्यः सकाशादि-

७ अभिनवगुप्ताचार्यव्याख्या ।

प्रज्ञो नान्यः ॥ ५६ ॥ उक्तं चैतत्—यः सर्वत्रेति । शुभाशुभप्राप्तौ तस्याह्लादतापौ न भवतः ॥ ५७ ॥ यदा संहरते इति । नचास्य पाचकव-

विषया विनिवर्तन्ते निराहारस्य देहिनः ।

रसवर्जं रसोऽप्यस्य परं दृष्ट्वा निवर्तते ॥ ५९ ॥

१ श्रीमच्छांकरभाष्यम् ।

न्यङ्गान्युपसंहरति सर्वत एव ज्ञाननिष्ठ इन्द्रियाणीन्द्रियार्थेभ्यः सर्वविषयेभ्य उपसंहरते तस्य प्रज्ञा प्रतिष्ठितेत्युक्तार्थं वाक्यम् ॥ ५८ ॥ तत्र विषयाननाहरत आतुरस्यापीन्द्रियाणि निवर्तन्ते कूर्माङ्गानीव संहियन्ते ननु तद्विषयो रागः, स कथं संहियत इत्युच्यते—विषया इति । यद्यपि विषयोपलक्षितानि विषयशब्दवाच्यानीन्द्रियाण्यथवा विषया एव निराहारस्यानाह्रियमाणविषयस्य कष्टे तपसि स्थितस्य मूर्खस्यापि निवर्तन्ते देहिनो देहवतः, रसवर्जं रसो रागो विषयेषु यस्तं वर्जयित्वा । रसशब्दो रागे प्रसिद्धः । स्वरसेन प्रवृत्तो रसिको रसज्ञ इत्यादिदर्श-

२ आनन्दगिरिव्याख्या ।

ननिष्ठापदं तत्र प्रवर्तयति—एवमिति । इन्द्रियाणां विषयेभ्यो वैमुख्यकरणं प्रज्ञास्थैर्यहेतुरित्युक्तमुपसंहरति—तस्येति ॥ ५८ ॥ इन्द्रियाणां विषयेभ्यो वैमुख्येऽपि तद्विषयरागानुवृत्तौ कथं प्रज्ञालाभः स्यादिति शङ्कते—तत्रेति । व्यवहारभूमिः ससम्पर्थः । विषयाननाहरतस्तदुपभोगविमुख्येत्यर्थः । रागश्चेन्नोपसंहियते न तर्हि प्रज्ञालाभः संभवति रागस्य तत्परिपन्थित्वादिति मत्वाह—स कथमिति । रागनिवृत्त्युपायमुपदिशन्नुत्तरमाह—उच्यत इति । विषयोपभोगपराङ्मुखस्य कुतो विषयपरावृत्तितत्परावृत्तिश्चाप्रस्तुतेत्याशङ्काह—यद्यपीति । निराहारस्येत्यस्य व्याख्यानमनाह्रियमाणविषयस्येति । यो हि विषयप्रवणो न भवति तस्यात्यन्तिके तपसि क्लेशात्मके व्यवस्थितस्य विद्याहीनस्यापीन्द्रियाणि विषयेभ्यः सकाशाद्यद्यपि संहियन्ते, तथापि रागोऽवशिष्यते, स च तत्त्वज्ञानादुच्छिद्यत इत्यर्थः । रसशब्दस्य माधुर्यादिषड्विधरसविषयत्वं निषेधति—रसशब्द इति । वृद्धप्रयोगमन्तरेण कथं प्रसिद्धिरित्याशङ्काह—स्वरसेनेति । स्वेच्छयेति यावत् । रसिकः स्वेच्छावशवर्ती रसज्ञो विवक्षितापेक्षितज्ञातेत्यर्थः । कथं तर्हि तस्य निवृत्ति-

३ नीलकण्ठव्याख्या (चतुर्थी)

न्नेवास्ते इत्यर्थः । शेषं स्पष्टम् ॥ ५८ ॥ ननु विषयेभ्य इन्द्रियाणां निवृत्तिश्चेत् स्थितप्रज्ञताहेतुस्तर्हि सुषुप्तमूर्च्छालयग्रहवेशादावपि सास्तीति सर्वोऽपि स्थितप्रज्ञ एवेत्याशङ्काह—विषया इति । सत्यं देहिनो देहाभिमानवतो मूढस्य सुस्थादौ निराहारस्य इन्द्रियैर्विषयाननाहरतोऽभुञ्जानस्य विषया विनिवर्तन्तएव, तथापि रसवर्जं रसो रागस्तद्वर्जं निवर्तन्ते । तदापि सूक्ष्मरूपेण रागोऽस्ति रागमूलस्यात्माज्ञानस्यादाहात्नासौ स्थितप्रज्ञ इत्यर्थः । अस्यैव पुनः परं दृष्ट्वा आत्मानं साक्षात्कृत्य निराहारस्य शब्दादीनगृह्यतो रसोऽपि निवर्तते मूलाज्ञानदाहादित्यस्ति सुसादेः

४ मधुसूदनीव्याख्या ।

दृष्टान्तः कूर्मोऽङ्गानीव तदा तस्य प्रज्ञा प्रतिष्ठितेति स्पष्टम् । पूर्वश्लोकाभ्यां व्युत्थानदशायामपि सकलतामसवृत्त्यभाव उक्तः अधुना तु पुनः समाध्यवस्थायां सकलवृत्त्यभाव इति विशेषः ॥ ५८ ॥ ननु मूढस्यापि रोगादिवाशद्विषयेभ्य इन्द्रियाणामुपसंहरणं भवति तत्कथं तस्य प्रज्ञा प्रतिष्ठितेत्युक्तमत आह—विषया इति । निराहारस्य इन्द्रियैर्विषयाननाहरतो देहिनो देहाभिमानवतो मूढस्यापि रोगिणः काष्ठतपस्विनो वा विषयाः शब्दादयो विनिवर्तन्ते किंतु रसवर्जं रसस्तु तं वर्जयित्वा । अज्ञस्य विषया निवर्तन्ते । तद्विषयो रागस्तु न निवर्तत इत्यर्थः । अस्य तु स्थितप्रज्ञस्य परं पुरुषार्थं दृष्ट्वा तदेवाहमस्मीति साक्षात्कृत्य स्थितस्य

५ भाष्योत्कर्षदीपिका ।

प्रतिष्ठिता ॥ ५८ ॥ ननु निराहारस्य रोगिणो व्रतिनो वापि विषयेभ्य इन्द्रियाणि विनिवर्तन्तेऽत इदं लक्षणं मूढेष्वप्यागतमित्याशङ्क्य परिहरति—विषया इति । विषया लक्षणयेन्द्रियाणि शब्दादयो वा रसवर्जं रसो रागस्तं वर्जयित्वा निराहारस्याहारविनिर्मुक्तस्यानाह्रियमाणविषयस्य कष्टेन तपसि स्थितस्य मूर्खस्यापि देहिनो देहवतो विनिवर्तन्ते । परं परमात्मानं दृष्ट्वाऽहं ब्रह्मास्मीति साक्षा-

६ श्रीधरीव्याख्या ।

न्द्रियाणि संहरते प्रत्याहरति । अनायासेन संहारे दृष्टान्तः । अङ्गानि करचरणादीनि कूर्मो यथा स्वभावैर्नैवाकर्षति तद्वत् ॥ ५८ ॥ ननु नेन्द्रियाणां विषयेष्वप्रवृत्तिः स्थितप्रज्ञस्य लक्षणं भवितुमर्हति । जडानामातुराणामुपवासपरानां च विषयेष्वप्रवृत्तेरविशेषात्तत्राह—विषया इति । इन्द्रियैर्विषयाणामाहरणं ग्रहणमाहारः । निराहारस्येन्द्रियैर्विषयग्रहणमकुर्वतो देहिनो देहाभिमानिनोऽज्ञस्य विषया विनिवर्तन्ते । तदनुभवो निवर्तत इत्यर्थः । किंतु रसो रागोऽभिलाषस्तद्वर्जम् । अभिलाषस्तु न निवर्तत इत्यर्थः । रसोऽपि रागोऽपि

७ अभिनवगुप्ताचार्यव्याख्या ।

योगरूढत्वं । यदायदा किलायमिन्द्रियाणि संहियते आत्मन्येव कूर्म इवाङ्गानि क्रोडीकरोति विषयेभ्यो विषयाज्जिवार्थं तदा तदा स्थिरप्रज्ञः । यद्वा इन्द्रियार्थेभ्यः प्रभृति इन्द्रियाण्यात्मनि संहरते विषयेन्द्रियात्मकमासन्नमात्मसात्कुरुते ॥ ५८ ॥ ननु तपस्विनोपि कथं स्थिरप्रज्ञशब्दो न प्रवर्तते । उच्यते—विषया इति । यद्यप्याहार्यैः रूपादिभिर्विषयैः संबन्धोऽस्य नास्ति तथापि तस्य विषया अन्तःकरणगतं सुषुप्ता-

यततो ह्यपि कौन्तेय पुरुषस्य विपश्चितः ।

इन्द्रियाणि प्रमाथीनि हरन्ति प्रसभं मनः ॥ ६० ॥

१ श्रीमच्छांकरभाष्यम् ।

नात् । सोऽपि रसो रञ्जनरूपः सूक्ष्मोऽस्य यतेः परं परमार्थतत्त्वं ब्रह्म दृष्टोपलभ्याहमेव तदिति वर्तमानस्य निवर्तते । निर्बीजं विषयविज्ञानं संपद्यत इत्यर्थः । नासति सम्यग्दर्शने रसस्योच्छेदस्तस्मात्सम्यग्दर्शनात्मिकायाः प्रज्ञायाः स्वैर्यं कर्तव्यमित्यभिप्रायः ॥ ५९ ॥ सम्यग्दर्शनलक्षणं प्रज्ञास्वैर्यं चिकीर्षताऽऽदाविन्द्रियाणि स्ववशे स्थापयितव्यानि यस्मात्तदनवस्थापने दोषमाह—यतत इति । यततः प्रयत्नं कुर्वतोऽपि हि यस्मात् कौन्तेय, पुरुषस्य विपश्चितो मेधाविनोऽपीति व्यवहितेन संबन्धः । इन्द्रियाणि प्रमाथीनि प्रमथनशीलानि विषयाभिमुखं हि पुरुषं विशोभयन्त्याकुलीकुर्वन्ति, आकुलीकृत्य च हरन्ति प्रसभं प्रसह्य प्रकाशमेव पश्यतो विवेकविज्ञानयुक्तं

२ आनन्दगिरिव्याख्या ।

सन्नाह—सोऽपीति । दृष्टिमेवोपलब्धिपर्यायां स्पष्टयति—अहमेवेति । रागापगमे सिद्धमर्थमाह—निर्बीजमिति । ननु सम्यग्ज्ञानमन्तरेण रागो नापगच्छति चेत्तदपगमादहेतुं रागवतः सम्यग्ज्ञानोदयायोगादितरेतराश्रयतेति नेत्याह—नासतीति । इन्द्रियाणां विषयपारवश्ये विवेकद्वारा परिहृते स्थूलो रागो व्यावर्तते, ततश्च सम्यग्ज्ञानोत्पत्त्या सूक्ष्मस्यापि रागस्य सर्वात्मना निवृत्त्युपपत्तेर्नैतरेतराश्रयतेत्यर्थः । प्रज्ञास्वैर्यस्य सफलत्वे स्थिते फलितमाह—तस्मादिति ॥ ५९ ॥ श्लोकान्तरमवतारयति—सम्यग्दर्शनेति । मनसः स्ववशत्वादेव प्रज्ञास्वैर्यसंभवे किमर्थमिन्द्रियाणां स्ववशत्वापादनमित्याशङ्क्याह—यस्मादिति । ननु विवेकवतो विषयदोषदर्शिनो विषयेभ्यः स्वयमेवेन्द्रियाणि व्यावर्तन्ते किं तत्र प्रज्ञास्वैर्यं चिकीर्षता कर्तव्यमिति तत्राह—यततो हीति । विषयेषु भूयो भूयो दोषदर्शनमेव प्रयत्नः । हिशब्दस्य यस्मादर्थस्य समाप्तौ संबन्धं वक्ष्यति । अपिशब्दस्य प्रयत्नं कुर्वतोऽपीति संबन्धं गृहीत्वा संबन्धान्तरमाह—पुरुषस्येति । प्रमथनशीलत्वं प्रकटयति—विषयेति । विशोभयन्त्याकुलीकरणस्य फलमाह—आकुलीकृत्येति । प्रकाशमेवैत्युक्तं विशदयति—पश्यत इति । विपश्चितो विदुषोऽपि प्रकाशमेव प्रकाशशब्दितविवेकाख्यविज्ञानेन

३ नीलकण्ठव्याख्या (चतुर्धरी) ।

समाधिस्थस्य च महान्विशेष इति भावः । प्राश्नस्तु रोगिणः काष्ठतपस्विनो वा मूढस्यापि विषयाननाहरतो रसवर्जं विषया विनिवर्तन्ते तस्यैव परं दृष्ट्वा स्थितस्य रसोऽपि निवर्तत इति व्याचख्युः ॥ ५९ ॥ किंच सुसादेरिन्द्रियाणि श्रान्त्या स्वयमेव लीयन्ते, समाहितेन तु तानि कूर्मेणाङ्गानीव स्वेच्छया संहियन्ते, एतच्चात्यन्तायाससाध्यमित्याह—यतत इति । विपश्चितः शास्त्राचार्योपदेशवतो यततोऽपि समाधिसिद्ध्यर्थं यतमानस्यापि पुरुषस्य इन्द्रियाणि कर्तृणि

४ मधुसूदनीव्याख्या ।

रसोऽपि क्षुद्रसुखरागोऽपि निवर्तते । अपिशब्दाद्विषयाश्च । तथाच 'यावानर्थ' इत्यादौ व्याख्यातम् । एवंच सरागविषयनिवृत्तिः स्थितप्रज्ञस्य लक्षणमिति न मूढे व्यभिचार इत्यर्थः । यस्मान्नासति परमात्मसम्यग्दर्शने सरागविषयोच्छेदस्तस्मात्सारागविषयोच्छेदिकायाः सम्यग्दर्शनात्मिकायाः प्रज्ञायाः स्वैर्यं महता यत्नेन संपादयेदित्यभिप्रायः ॥ ५९ ॥ तत्र प्रज्ञास्वैर्यं बाह्येन्द्रियनिग्रहो मनोनिग्रहश्चासाधारणं कारणं तदुभयाभावे प्रज्ञानाशदर्शनादिति वक्तुं बाह्येन्द्रियनिग्रहाभावे प्रथमं दोषमाह—यतत इति । हे कौन्तेय, यततः भूयोभूयो विषयदोषदर्शनात्मकं यत्नं कुर्वतोऽपि । चक्षिणोऽपि चित्करणानुदात्ततोऽनावश्यकमात्मनेपदमिति

५ भाष्योत्कर्षदीपिका ।

दुपलभ्य रसोऽपि रञ्जनात्मकः सूक्ष्मोऽप्यस्य यतेनिवर्तते । निर्बीजं विषयज्ञानं संपद्यत इत्यर्थः । तस्माद्रसस्योच्छेदाय सम्यग्दर्शनात्मिकायाः प्रज्ञायाः स्वैर्यं कर्तव्यमित्यभिप्रायः ॥ ५९ ॥ सम्यग्दर्शनं विना रसस्योच्छेदो नास्तीत्युक्तं तच्चाजितेन्द्रियस्य दुर्लभमिन्द्रियनिग्रहश्चातियत्साध्यः तस्मात्सम्यग्दर्शनलक्षणं प्रज्ञास्वैर्यं चिकीर्षता आदाविन्द्रियजयः कार्य इत्याशयेन तदकरणे दोषमाह—यतत इति । हि यस्माद्विपश्चितो बुद्धिमतः प्रज्ञास्वैर्यार्थं यततो यतमानस्यापीन्द्रियाणि प्रमथनशीलानि पुरुषं विषयाभिमुखं

६ श्रीधरीव्याख्या ।

परं परमात्मानं दृष्ट्वाऽस्य स्थितप्रज्ञस्य स्वतो निवर्तते । नश्यतीत्यर्थः । यद्वा निराहारस्योपवासपरस्य विषयाः प्रायशो विनिवर्तन्ते क्षुधासंतप्तस्य शब्दस्पर्शाद्यपेक्षाभावात् । परंतु रसवर्जम् । रसापेक्षा तु न निवर्तत इत्यर्थः । शेषं समानम् ॥ ५९ ॥ इन्द्रियसंयमं विना तु स्थितप्रज्ञता न संभवति । अतः साधकावस्थायां तत्र महान्प्रयत्नः कर्तव्य इत्याह—यततो ह्यपीति द्वाभ्याम् । यततो

७ अभिनवगुप्ताचार्यव्याख्या ।

गलक्षणं रसं वर्जयित्वा निवर्तन्ते । अतो नास्ती स्थितप्रज्ञः । रसं केचिदास्त्वायं मधुरादिकमाहुः । योगिनस्तु परमेष्ठिनदृशनादुपरागो भवति । अन्यस्य तु तपस्विनो नास्ती निवर्तते ॥ ५९ ॥ यततो ह्यपीति । यच्चान्नात् तस्यापि तपस्विनो मन इन्द्रियैर्द्वियते, अथवा यत्तस्य सत्यस्य

तानि सर्वाणि संयम्य युक्त आसीत् मत्परः ।

वशे हि यस्येन्द्रियाणि तस्य प्रज्ञा प्रतिष्ठिता ॥ ६१ ॥

१ श्रीमच्छंकरभाष्यम् ।

मनो यतस्तस्मात् ॥ ६० ॥ तानीति । तानि सर्वाणि संयम्य संयमनं वशीकरणं कृत्वा युक्तः समाहितः सन्नासीत् । मत्परोऽहं वासुदेवः सर्वप्रत्यगात्मा परो यस्य स मत्परो नान्योऽहं तस्मादित्यासीतेत्यर्थः । एवमासीनस्य यतेर्वशे हि यस्येन्द्रियाणि वर्तन्तेऽभ्यासवलात्तस्य प्रज्ञा प्रति-

२ आनन्दगिरिव्याख्या ।

युक्तमेव मनो हरन्तीन्द्रियाणीति संबन्धः । हिशब्दार्थमनूय तस्मादिन्द्रियाणि स्ववशे स्थापयितव्यानीति पूर्वेण संबन्धमभिसन्धायाह—यतस्तस्मादिति ॥ ६० ॥ इन्द्रियाणां स्ववशत्वसंपादनानन्तरं कर्तव्यमर्थमाह—तानीति । एवमासीनस्य किं स्यादिति तदाह—वशे हीति । समाहितस्य विक्षेपविकलस्य कथमासनमित्यपेक्षायामाह—मत्पर इति । परापरभेदशङ्कामपाकृत्यासनमेव स्फोरयति—नान्योऽहमिति । उत्तरार्धं व्याकरोति—एवमिति । हिशब्दार्थं स्फुटयति—अभ्यासेति । परस्मादात्मनो नाहमन्योऽस्मीति प्रागुक्तानुसंधानस्यादरेण नैरन्तर्यदीर्घकाला-नुष्ठानसामर्थ्यादित्यर्थः । अथवा विषयेषु दोषदर्शनाभ्याससामर्थ्यादिन्द्रियाणि संयतानीत्यर्थः ॥ ६१ ॥ समनन्त-

३ नीलकण्ठव्याख्या (चतुर्थी) ।

मनः प्रतीचि स्थिरीक्रियमाणं कर्माभूतं हरन्ति विषयप्रवर्णं कुर्वन्ति । यतः प्रमाथीनि यथा बहवश्चोरा वने एकं पुरुषं प्रमथ्य तस्य वित्तं हरन्ति, एवमिन्द्रियाणि यततो मनो हरन्ति । यतः प्रसभमतिशयेन प्रमथनशीलानि ॥ ६० ॥ यद्यप्येवं तथापि तानि नियन्तव्यान्वेवान्यथास्थितप्रज्ञत्वस्यैवासिद्धेरित्याह—तानीति । संयम्य वशीकृत्य युक्तः संनद्धो मत्परः अहमेव सर्वेषां प्रत्यगात्मा परः ह्यादिभ्यो बाह्येभ्यो देहेन्द्रियादिभ्य आन्तरेभ्यश्च उत्कृष्टः प्रियतमो यस्य स मत्परः सन्नासीत् । हि यस्मात् वशे आज्ञायाम् । शेषं स्पष्टम् ॥ ६१ ॥ 'यदा पञ्चावतिष्ठन्ते ज्ञानानि मनसा सह । बुद्धिश्च न विचेष्टति तामाहुः परमां गतिम्' इति श्रुतौ इन्द्रियमनोबुद्धीनां निग्रहे परमप-

४ मधुसूदनीव्याख्या ।

ज्ञापनात्परस्मैपदमविरुद्धम् । विपश्चितोऽत्यन्तविवेकिनोऽपि पुरुषस्य मनः क्षणमात्रं निर्विकारं कृतमपीन्द्रियाणि हरन्ति विकारं प्रापयन्ति । ननु विरोधिनि विवेके सति कुतो विकारप्राप्तिस्तत्राह—प्रमाथीनि प्रमथनशीलानि अतिबलीयस्त्वाद्विवेकोपम-र्दनक्षमाणि । अतः प्रसभं प्रसह्य बलात्कारेण पश्यत्येव । विपश्चिति स्वामिनि विवेके च रक्षके सति सर्वप्रमाथित्वादेवेन्द्रियाणि विवेकजप्रज्ञायां प्रविष्टं मनस्ततः प्रच्याव्य स्वविषयाविष्टत्वेन हरन्तीत्यर्थः । हिशब्दः प्रसिद्धिं द्योतयति । प्रसिद्धो ह्ययमर्थो लोके यथा प्रमाथिनो दस्यवः प्रसभमेव धनिनं धनरक्षकं चाभिभूय तयोः पश्यतोरेव धनं हरन्ति तथेन्द्रियाण्यपि विषयसंनिधाने मनो हरन्तीति ॥ ६० ॥ एवं तर्हि तत्र कः प्रतीकार इत्यत आह—तानीति । तानीन्द्रियाणि सर्वाणि ज्ञानकर्मासाधनभूतानि संयम्य वशीकृत्य युक्तः समाहितः निष्ठहीतमनः सन्नासीत् निर्व्यापारस्तिष्ठेत् । प्रमाथिनां कथं स्ववशीकरणमिति चेत्तत्राह—मत्पर इति । अहं सर्वात्मा वासुदेव एव पर उत्कृष्ट उपादेयो यस्य स मत्परः । एकान्तमद्भक्त इत्यर्थः । तथा चोक्तम् 'न वासुदेव-भक्तानामशुभं विद्यते क्वचित्' इति । यथा हि लोके बलवन्तं राजानमाश्रित्य दस्यवो निष्ठह्यन्ते राजाश्रितोऽयमिति ज्ञात्वा च ते स्वयमेव तद्वश्या भवन्ति, तथैव भगवन्तं सर्वान्तर्यामिणमाश्रित्य तत्प्रभावेणैव दुष्टानीन्द्रियाणि निग्राह्याणि । पुनश्च भगवदाश्रितोऽयमिति मत्वा तानि तद्वश्यान्वेव भवन्तीति भावः । तथाच भगवद्भक्तेर्महाप्रभावत्वं तथा विस्तरेणैव व्याख्या-स्यामः । इन्द्रियवशीकारे फलमाह—वशे हीति । स्पष्टम् । तदेतद्वशीकृतेन्द्रियः सन्नासीतेति किमासीतेति प्रश्नस्योत्तरमुक्तं

५ भाष्योत्कर्षदीपिका ।

कर्तुं समर्थानि तं व्याकुलीकृत्य प्रसभं बलात्कारेण विवेकयुक्तमपि मनो हरन्ति । कौन्तेयेति संबोधयन्नित्द्रियापेक्षया पुरुषस्य दीर्घव्यं सूचयति ॥ ६० ॥ तस्मात्तानि सर्वाणि वशीकृत्य युक्तः समाहितः सन् मत्परोऽहं वासुदेवः सर्वप्रत्यगात्मा परो यस्य स मत्परो नान्यस्तस्मादहमित्यासीतेत्यर्थः । स्पष्टमन्यत् ॥ ६१ ॥ इन्द्रियस्य जयः प्रयत्नेन संपाद्य इत्युक्तं तत्र मनसा विषयाचिन्तना-

६ श्रीधरीव्याख्या ।

मोक्षे प्रयतमानस्यापि विपश्चितो विवेकिनोऽपि मन इन्द्रियाणि प्रसभं बलाद्वरन्ति । यतः प्रमाथीनि प्रमथनशीलानि प्रक्षोभ-काणि ॥ ६० ॥ यस्मादेवं तस्मात्—तानीति । युक्तो योगी तानीन्द्रियाणि संयम्य मत्परः सन्नासीत् । यस्य वशे वशवतीति । एतेन कथमासीतेति प्रश्नस्य वशीकृतेन्द्रियः सन्नासीतेत्युत्तरमुक्तं भवति ॥ ६१ ॥ बाह्येन्द्रियसंयमाभावो दोषयुक्त्वा मनःसंयमाभावे

७ अभिनवगुप्ताचार्यव्याख्या ।

योगिना च मनएव जेतव्यमिति द्वितीयो निर्णयः ॥ ६० ॥ तानीति । यएवं मनसा इन्द्रियाणि नियमयति नत्वप्रवृत्त्या स एव स्थिरप्रज्ञः

ध्यायतो विषयान्पुंसः सङ्गस्तेषूपजायते ।

सङ्गात्संजायते कामः कामात्क्रोधोऽभिजायते ॥ ६२ ॥

क्रोधाद्भवति संमोहः संमोहात्स्मृतिविभ्रमः ।

स्मृतिभ्रंशाद्बुद्धिनाशो बुद्धिनाशात्प्रणश्यति ॥ ६३ ॥

१ श्रीमच्छांकरभाष्यम् ।

छिता ॥ ६१ ॥ अथेदानीं पराभविष्यतः सर्वानर्थमूलमिदमुच्यते—ध्यायत इति । ध्यायतश्चिन्तयतो विषयाञ्शब्दादिविषयविशेषानालोचयतः पुंसः पुरुषस्य सङ्ग आसक्तिः प्रीतिस्तेषु विषयेषूपजायते, सङ्गात्प्रीतेः कामः संजायते समुत्पद्यते, कामस्तृष्णा, तस्मात्कामात्कुतश्चित्प्रतिहतात्क्रोधोऽभिजायते ॥ ६२ ॥ क्रोधाद्भवति संमोहः संमोहोऽविवेकः कार्याकार्यविषयः (भवतीति) संबध्यते । क्रुद्धो हि संमूढः सन्गुरुमप्याक्रोशति, संमोहात्स्मृतिविभ्रमः शास्त्राचार्योपदेशाहितसंस्कारजनितायाः स्मृतेः स्याद्विभ्रमो भ्रंशः स्मृत्युत्पत्तिनिमित्तप्राप्तावनुत्पत्तिस्ततः स्मृतिभ्रंशाच्च बुद्धेर्नाशः कार्याकार्यविषयविवेकायोग्यतान्तःकरणस्य बुद्धेर्नाश उच्यते, बुद्धिनाशात्प्रणश्यति तावदेव हि पुरुषो याव-

२ आनन्दगिरिव्याख्या ।

रश्चोक्तद्वयतात्पर्यमाह—अथेति । पुरुषार्थोपायोपदेशानन्तर्यमथशब्दार्थः । तन्निष्ठवराहित्यावस्थां दर्शयति—इदानीमिति । पराभविष्यतो महान्तमनर्थं गमिष्यतो विवेकविज्ञानविहीनस्येति यावत्, सर्वानर्थमूलं विषयाभिध्यानं तस्य तथात्वमनुभवसिद्धिमिति वक्तुमिदमित्युक्तं । विषयेषु विशेषत्वमारोपितरमणीयत्वं प्रीतिरासक्तिरिति साधारणासक्तिमात्रं गृह्यते । तृणेत्युद्रिका शक्तिरुक्ता प्रतिबन्धेन प्रणशेन वा प्रतिहतिः ॥ ६२ ॥ क्रोधस्य संमोहेहेतुत्वमनुभवेन द्रढयति—क्रुद्धो हीति । आक्रोशत्यधिक्षिपति तदयोग्यत्वमपेक्षितं । संमोहकार्यं कथयति—संमोहादिति । स्मृतेर्निमित्तनिवेदनद्वारा स्वरूपं निरूपयति—शास्त्रेति । क्षणिकत्वादेव तस्याः स्वतो नाशसंभवाच्च संमोहाधीनत्वं तस्येत्याशङ्क्याह—स्मृतीति । स्मृतिभ्रंशेऽपि कथं बुद्धिनाशः स्वरूपतः सिध्यति तत्राह—कार्येति । ननु पुरुषस्य नित्यसिद्धस्य बुद्धिनाशेऽपि प्रणाशो न कल्पते तत्राह—तावदेवेति । कार्याकार्यविवेचनयोग्यान्तःकर-

३ नीलकण्ठव्याख्या (चतुर्थी) ।

दप्राप्तिरित्युक्तम् । तत्र उपसंहृतकरणस्य बाह्याञ्शब्दादीनगृह्यतो मनोमात्रेणावस्थितस्य योगिनो मनसोऽनिग्रहे किं स्यादित्याह—ध्यायत इति द्वाभ्याम् । विषयाञ्शब्दादीन्ध्यायतश्चिन्तयतः पुंसः पुरुषस्य तेषु शब्दादिषु सङ्गः संबन्धो जायते । बाह्यार्थेभ्यो निगृहीतान्यपीन्द्रियाणि मनोदोषात्पुनर्बाह्यार्थान्गृह्णन्तीत्यर्थः । ततः सङ्गात्कामस्तस्मिन्विषयेऽभिलाषः संजायते । कामात्कुतश्चिद्धेतोः प्रतिहतादमिज्वलनात्मा क्रोधोऽभिजायते ॥ ६२ ॥ ततः क्रोधात्संमोहः कार्याकार्यविवेकाभावो भवति । ततः स्मृतिविभ्रमः शास्त्रार्थानुसंधानस्य विभ्रंशरूपं चलनं भवति । स्मृतिभ्रं-

४ मधुसूदनीव्याख्या ।

भवति ॥ ६१ ॥ ननु मनसो बाह्येन्द्रियप्रवृत्तिद्वाराऽनर्थहेतुत्वं निगृहीतबाह्येन्द्रियस्य तूत्खातदंष्ट्रोरगवन्मनस्यनिगृहीतेऽपि न कापि क्षतिः बाह्योयोगाभावेनैव कृतकृत्यत्वादतो युक्त आसीतेति व्यर्थमुक्तमित्याशङ्क्य निगृहीतबाह्येन्द्रियस्यापि युक्तत्वाभावे सर्वानर्थप्राप्तिमाह द्वाभ्याम्—ध्यायत इति । निगृहीतबाह्येन्द्रियस्यापि शब्दादीन्विषयान्ध्यायतो मनसा पुनःपुनश्चिन्तयतः पुंसस्तेषु विषयेषु सङ्ग आसङ्गः समाल्यन्तं मुखहेतव एत इत्येवं शोभनाभ्यासलक्षणप्रीतिविशेष उपजायते । सङ्गात्सुखहेतुत्वज्ञानलक्षणात्संजायते कामः ममैते भवन्त्विति तृष्णाविशेषः । तस्मात्कामात्कुतश्चित्प्रतिहृत्यमानात्तत्प्रतिघातकविषयः क्रोधोऽभिज्वलनात्माभिजायते । क्रोधाद्भवति संमोहः कार्याकार्यविवेकाभावरूपः । संमोहात्स्मृतिविभ्रमः स्मृतेः शास्त्राचार्योपदिष्टार्थानुसंधानस्य विभ्रमो विचलनं विभ्रंशः । तस्माच्च स्मृतिभ्रंशाद्बुद्धेर्नाशोऽकार्म्यकारमनोवृत्तेर्नाशः विपरीतभावनोपचयदोषेण प्रतिबन्धादनुत्पत्तिरनुत्पन्ना-

५ भाष्योत्कर्षदीपिका ।

भ्यास एवोपाय इत्याशयेन व्यतिरेके दोषमाह—ध्यायत इति । विषयाश्चिन्तयतः पुरुषस्य तेषु प्रीतिरुपजायते, सङ्गादभिलाषः संजायते, कामात्कुतश्चित्प्रतिहतात्क्रोधोऽभिजायते, क्रोधात्कर्तव्याकर्तव्यविषये विभ्रमो भवति, क्रुद्धो हि संमूढो गुरुनप्याक्रोशति,

६ श्रीधरीव्याख्या ।

दोषमाह—ध्यायत इति द्वाभ्याम् । गुणद्वया विषयान्ध्यायतः पुरुषस्य तेषु सङ्ग आसक्तिर्भवति । आसक्त्या च तेष्वधिकः कामो भवति । कामाच्च केनचित्प्रतिहतात्क्रोधो भवति ॥ ६२ ॥ किंच—क्रोधादिति । क्रोधात्संमोहः कार्याकार्यविवेकाभावः । ततः

७ अभिनवगुप्ताचार्यव्याख्या ।

सच्च मत्पर एवासीत् । मामेव चिदात्मानं परमेश्वरमभ्यसेत् ॥ ६१ ॥ ध्यायत इति ॥ ६२ ॥ क्रोधादिति । तपस्विनो विषयत्यागएव विषय-

रागद्वेषवियुक्तैस्तु विषयानिन्द्रियैश्चरन् ।

आत्मवश्यैर्विधेयात्मा प्रसादमधिगच्छति ॥ ६४ ॥

१ श्रीमच्छांकरभाष्यम् ।

दन्तःकरणं तदीयं कार्याकार्यविषयविवेकयोग्यं, तदयोग्यत्वे नष्ट एव पुरुषो भवत्यतस्तस्यान्तः-
करणस्य बुद्धेर्नाशात्प्रणश्यति । पुरुषार्थयोग्यो भवतीत्यर्थः ॥ ६३ ॥ सर्वानर्थस्य मूलमुक्तं वि-
षयाभिध्यानमथेदानीं मोक्षकारणमिदमुच्यते—रागद्वेषेति । रागद्वेषवियुक्तै रागश्च द्वेषश्च रागद्वेषौ
तत्पुरःसरा हीन्द्रियाणां प्रवृत्तिः स्वाभाविकी तत्र यो मुमुक्षुर्भवति स ताभ्यां वियुक्तैः श्रोत्रा-
दिभिरिन्द्रियैर्विषयानवर्जनीयांश्चरन्नुपलभमान आत्मवश्यैरात्मनो वश्यानि वशीभूतानि तैरात्म-
वश्यैर्विधेयात्मेच्छातो विधेय आत्मान्तःकरणं यस्य सोऽयं प्रसादमधिगच्छति । प्रसादः प्रस-

२ आनन्दगिरिव्याख्या ।

णाभावे सतोऽपि पुरुषस्य करणाभावादपगततत्त्वविवेकविवक्षया नष्टत्वव्यपदेशः, तदेतदाह—पुरुषार्थेति ॥ ६३ ॥
विषयाणां स्वरणमपि चेदनर्थकारणं सुतरां तर्हि भोगस्तेन जीवनार्थं भुञ्जानो विषयाननर्थं कथं न प्रतिपद्यत इत्या-
शङ्क्य वृत्तानुवादपूर्वकमुत्तरश्लोकतात्पर्यमाह—सर्वानर्थस्येति । अनर्थमूलकथनानन्तर्यमथशब्दार्थः । परिहर्तव्ये
निर्णोते तत्परिहारोपायजिज्ञासां दर्शयति—इदानीमिति । रागद्वेषपूर्विका प्रवृत्तिरित्यत्रानुभवदर्शनार्थो हि-
शब्दः । शास्त्रीयप्रवृत्तिव्यासेधार्थं स्वाभाविकीत्युक्तं, तत्रेत्यधिकृतानधिकृत्य प्रयोगः । अवर्जनीयानशनपानादीन् देह-
स्थितिहेतूनि यवात् । इन्द्रियाणां विषयेषु प्रवृत्तिश्चेन्नियमानुपपत्त्या वर्जनीयेष्वपि सा स्यादित्याशङ्क्याह—आत्मे-
ति । अन्तःकरणाधीनत्वेऽपीन्द्रियाणां तदनियमात्तेषामपि नियमानुपपत्तिरित्याशङ्क्याह—विधेयात्मेति ॥ ६४ ॥

३ नीलकण्ठव्याख्या (चतुर्थरी) ।

शाहुद्धिनाशः शास्त्रार्थस्य निश्चितस्यापि तिरोधानं भवति । तस्मिंश्च शास्त्रजे परोक्षज्ञानेऽपि नष्टे पुरुषो नश्यति पुरु-
षार्थयोग्यो भवति । यो हि तादृशः स नष्ट एवेति लोके वदन्ति ॥ ६३ ॥ ननु विषयानध्यायतोऽपि योगिनो
व्युत्थाने प्रमाणस्वाभाव्यादिन्द्रियाणां विषयेषु सङ्गो दुष्परिहरस्ततश्चोक्तरीत्या तस्यापि नाशप्रसक्तिरित्याशङ्क्याह—
रागद्वेषेति । विधेयात्मा किंकरीकृतमनास्तु आत्मवश्यैर्मनोधीनैरिन्द्रियैः स्वामिनश्चित्तस्य किंकरीकृतस्य कामक्रोध-
हीनत्वात्स्वयमपि रागद्वेषवियुक्तैः विषयान्पथि पतिततृणादीनीवानास्थया चरन्पश्यन्नपि पुमान् तत्र कामाद्यनुदयात्प्र-
सादं संकल्पविकल्पपङ्कलेपप्रक्षालनेन मनसः स्वाच्छयमधिगच्छति । मनसः स्वाच्छयमेव प्रत्यगात्मनः स्वाच्छयं तस्य

४ मधुसूदनीव्याख्या ।

याश्च फलायोग्यत्वेन विलयः । बुद्धिनाशात्प्रणश्यति । तस्याश्च फलभूताया बुद्धेर्विषयोपात्तप्रणश्यति सर्वपुरुषार्थयोग्यो भवति । यो
हि पुरुषार्थयोग्यो जातः स मृत एवेति लोके व्यवहियते । अतः प्रणश्यतीत्युक्तम् । यस्मादेवं मनसो निग्रहाभावे निगृही-
तबाह्येन्द्रियस्यापि परमानर्थप्राप्तिस्तस्मान्महता प्रयत्नेन मनो निगृहीयादित्यभिप्रायः । अतो युक्तमुक्तं 'तानि सर्वाणि संयम्य
युक्त आसीत्' इति ॥ ६२ ॥ ६३ ॥ मनसि निगृहीते तु बाह्येन्द्रियनिग्रहाभावेऽपि न दोष इति वदन् किं ब्रजेतेत्यस्योत्तरमा-
हाष्टभिः—योऽसमाहितचेताः स बाह्येन्द्रियाणि निगृह्यापि रागद्वेषदुष्टेन मनसा विषयांश्चिन्तयन्पुरुषार्थान्निष्ठो भवति । विधे-
यात्मा तु । तुशब्दः पूर्वस्माद्यतिरेकार्थः । वशीकृतान्तःकरणस्तु आत्मवश्यैर्मनोधीनैः स्वाधीनैरिति वा रागद्वेषाभ्यां वियुक्तैर्विर-
हितैरिन्द्रियैः श्रोत्रादिभिर्विषयाञ्छब्दादीननिषिद्धांश्चरन्नुपलभमानः प्रसादं प्रसन्नतां चित्तस्य स्वच्छतां परमात्मसाक्षात्कारयो-
ग्यतामधिगच्छति । रागद्वेषप्रयुक्तान्निद्रियाणि दोषहेतुतां प्रतिपद्यन्ते । मनसि स्ववशे तु न रागद्वेषौ । तयोरभावे च न

५ भाष्योत्कर्षदीपिका ।

तस्मात् स्मृतेः शास्त्राचार्योपदेशाहितसंस्कारजनितायाः विभ्रंशः स्यात्, स्मृत्युत्पत्तिनिमित्तप्राप्तावउत्पत्तिः, ततः कार्याकार्यविवेका-
योग्यता बुद्धेर्नाशः तस्मात्प्रणश्यति जीवन्नेव मृतः पुरुषार्थयोग्यो भवतीति द्वयोरर्थः । विषयान्यानमेव सर्वानर्थवीजमित्यभिप्रायः
॥ ६२ ॥ ६३ ॥ एवं विषयचिन्तनस्यानर्थोपायत्वमुक्त्वा अथेदानीं विषयध्यानरहितस्य स्वाधीनस्य चेतसः परमपुरुषार्थोपायत्वं
वदन्किं ब्रजेतेत्यस्योत्तरमाह—रागेति । विधेयात्मा स्वाधीनचित्तोऽत एवात्मवश्यैः स्वाधीनैरत एव रागद्वेषाभ्यां स्वाभाविकेन्द्रिय-

६ श्रीधरीव्याख्या ।

शास्त्राचार्योपदिष्टार्थस्मृतेर्विभ्रमो विचलनम् । ततो बुद्धश्चेतनाया सविनाशो वृक्षादिष्विवाभिभवः । ततः प्रणश्यति मृततुल्यो भवति
॥ ६३ ॥ नन्विन्द्रियाणां विषयप्रवणस्वभावानां निरोद्धुमशक्यत्वादयं दोषो दुष्परिहर इति स्थितप्रज्ञत्वं कथं स्यादित्याशङ्क्याह—रागेति
द्वान्याम् । रागद्वेषरहितैर्विगतदर्पैरिन्द्रियैर्विषयांश्चरन्नुपलभानोऽपि प्रसादं शान्तिं प्राप्नोति । रागद्वेषराहित्यमेवाह । आत्मनो मनसो

७ अभिनवगुप्ताचार्यव्याख्या ।

ग्रहणे पर्यवस्यति । ध्यात्वा हि ते स्वयमन्ते । ध्यानकाल एव सङ्गादय उपजायन्ते इत्यनयायो विषयत्यागः स्थिरतत्त्वस्वस्य ॥ ६४ ॥

प्रसादे सर्वदुःखानां हानिरस्योपजायते ।

प्रसन्नचेतसो ह्याशु बुद्धिः पर्यवतिष्ठते ॥ ६५ ॥

नास्ति बुद्धिरयुक्तस्य न चायुक्तस्य भावना ।

न चाभावयतः शान्तिरशान्तस्य कुतः सुखम् ॥ ६६ ॥

१ श्रीमच्छांकरभाष्यम् ।

ज्ञाता स्वास्थ्यम् ॥ ६४ ॥ प्रसादे सति किं स्यादित्युच्यते—प्रसाद इति । प्रसादे सर्वदुःखानामाध्यात्मिकादीनां हानिर्विनाशोऽस्य यत्तेरुपजायते । किंच प्रसन्नचेतसः स्वच्छान्तःकरणस्य हि यस्मादाशु शीघ्रं बुद्धिः पर्यवतिष्ठत आकाशमिव परि समन्तादवतिष्ठते । आत्मरूपेणैव निश्चलीभवतीत्यर्थः । एवं प्रसन्नचेतसोऽवस्थितबुद्धेः कृतकृत्यता यतस्तस्माद्रागद्वेषवियुक्तैरिन्द्रियैः शास्त्राविरुद्धेष्ववर्जनीयेषु युक्तः समाचरेदिति वाक्यार्थः ॥ ६५ ॥ सेयं प्रसन्नता स्तूयते—नास्तीति ।

२ आनन्दगिरिव्याख्या ।

तथापि नानाविधदुःखाभिभूतत्वाच्च स्वास्थ्यमास्थातुं शक्यमित्याशयेन पृच्छति—प्रसाद इति । श्लोकार्धेनोत्तरमाह—उच्यत इति । सर्वदुःखहान्या बुद्धिस्वास्थ्येऽपि प्रकृतं प्रज्ञास्थैर्यं कथं सिद्धमित्याशङ्क्याह—प्रसन्नेति । बुद्धि-प्रसादस्यैव फलान्तरमाह—किंचेति । तस्माद्बुद्धिप्रसादार्थं प्रयतितव्यमिति शेषः । श्लोकद्वयस्याक्षरोत्थमर्थमुक्त्वा तात्पर्यार्थमुपसंहरति—एवमिति । युक्तः समाहितो विषयपारवश्यशून्यः सन्निति यावत् ॥ ६५ ॥ किं पुनः सत्त्वशुद्धैव यथोक्तबुद्धिः सिध्यति नेत्याह—सेयमिति । असमाहितस्यापि बुद्धिमात्रमुत्पद्यमानं प्रतिभातीत्याशङ्क्य

३ नीलकण्ठव्याख्या (चतुर्धरी) ।

तद्गुणसारत्वात् । अजितमनस्कमिव जितमनस्कं विषयसङ्गो न बाधतेऽतो मनोजयोऽवश्यं कर्तव्य इत्यर्थः ॥ ६४ ॥ किंच चित्तस्य प्रसादे हि अस्य पुंसः सर्वदुःखानां काममूलकानां कामाभावाद्भानिः परिहारो जायते । कामानुदये हेतुमाह—प्रसन्नेति । हि यस्मात्प्रसन्नचेतसः पुंसो बुद्धिर्ब्रह्मात्मैक्यनिश्चय आशु शीघ्रं पर्यवतिष्ठते सुदृढो भवति । तस्मिंश्च सति प्राप्याभावान्न कामोदय इत्यर्थः ॥ ६५ ॥ समनस्कानामिन्द्रियाणामनिग्रहे दोष उक्तः, बुद्धेरपर्यवस्थाने को दोष इत्यत आह—नास्तीति । अयुक्तस्य श्रवणमननयोरनासक्तस्य बुद्धिर्ब्रह्मात्मैक्यनिश्चयो नास्ति । प्रमाणवि-

४ मधुसूदनीव्याख्या ।

तदधीनेन्द्रियप्रवृत्तिः । अवर्जनीयतया तु विषयोपलम्भो न दोषमावहतीति न शुद्धिव्याघात इति भावः । एतेन विषयाणां स्मरणमपि चेदनर्थकारणं सुतरां तर्हि भोगः । तेन जीवनार्थं विषयान्भुञ्जानः कथमनर्थं न प्रतिपद्येतेति शङ्का निरस्ता । स्वाधीनैरिन्द्रियैर्विषयान्प्राप्नोतीति च किं ब्रजेतेति प्रश्नस्योत्तरमुक्तं भवति ॥ ६४ ॥ ‘प्रसादमधिगच्छति’ इत्युक्तं तत्र प्रसादे सति किं स्यादित्युच्यते । चित्तस्य प्रसादे स्वच्छत्वरूपे सति सर्वदुःखानामाध्यात्मिकादीनामज्ञानविलसितानां हानिर्विनाशोऽस्य यत्तेरुपजायते । हि यस्मात्प्रसन्नचेतसो यतेराशु शीघ्रमेव बुद्धिर्ब्रह्मात्मैक्याकारा पर्यवतिष्ठते परि समन्तादवतिष्ठते स्थिरा भवति । विपरीतभावनादिप्रतिबन्धाभावात् । ततश्च प्रसादे सति बुद्धिपर्यवस्थानं, ततस्तद्विरोध्यज्ञाननिवृत्तिः, ततस्तत्कार्य-सकलदुःखहानिरिति क्रमेऽपि प्रसादे यत्नाधिक्रियाय सर्वदुःखहानिकरत्वकथनमिति न विरोधः ॥ ६५ ॥ इममेवार्थं व्यतिरेक-मुखेन द्रष्टव्यम्—अयुक्तस्याजितचित्तस्य बुद्धिरात्मविषया श्रवणमननानाख्यवेदान्तविचारजन्या नास्ति नोत्पद्यते । तद्बुद्ध्यभावे

५ भाष्योत्कर्षदीपिका ।

प्रवृत्तिहेतुरूपाभ्यां वियुक्तैरिन्द्रियैः विषयान्जीवनहेतुर्भोजनाच्छादनादींश्चरन्नुपलभमानः प्रसन्नतां स्वास्थ्यं प्राप्नोति ॥ ६४ ॥ प्रसादे इति । प्रसादे सति अस्य विवेकिनः सर्वदुःखानां त्रिविधतापानां हानिरुपजायते । कुत इत्यत आह—प्रसन्नेति । हि यस्मात्प्रसन्नचेतस आशु शीघ्रं बुद्धिः आत्मस्वरूपेणैव निश्चलीभवतीत्यर्थः । एवं प्रसन्नचेतसः स्थिरबुद्धेः कृतकृत्यता यतः तस्माद्रागद्वेषवियुक्तैरिन्द्रियैः शास्त्राविरुद्धेष्ववश्यंकेषु जीवनेहेतुभूतेषु युक्तः समाचरेदिति वाक्यार्थः ॥ ६५ ॥ ननु किं चित्त-प्रसादस्यैव साक्षाद्बुद्धिप्रतिष्ठासाधनत्वमुत परस्परयत्नाकाङ्क्षायां निदिध्यासनद्वारेणेति वक्तुं चित्तप्रसादं विना तच्च जायत इति पूर्वोक्तेस्तात्पर्यं प्रसन्नतास्तुत्या स्फुटयति—नास्तीति । यत्तु समनस्कानामिन्द्रियाणामनिग्रहे दोष उक्तः बुद्धेरपर्यवस्थाने को दोष

६ श्रीधरीव्याख्या ।

वश्यैर्विधयो वशवर्ती आत्मा मनो यस्येति । अनेनैव कार्यं ब्रजतं युधातित्यस्य चतुर्थप्रश्नस्य स्वाधीनैरिन्द्रियैर्विषयानधिगच्छतीत्युत्तरमुक्तं भवति ॥ ६४ ॥ प्रसादे सति किं स्यादित्यत्राह—प्रसाद इति । प्रसादे सति सर्वदुःखानाशस्ततश्च प्रसन्नचेतसो बुद्धिः प्रतिष्ठिता भवतीत्यर्थः ॥ ६५ ॥ इन्द्रियनिग्रहस्य स्थितप्रज्ञतासाधनत्वं व्यतिरेकमुखेनोपपादयति—नास्तीति । अयुक्तस्यावशीकृतेन्द्रियस्य

इन्द्रियाणां हि चरतां यन्मनोऽनुविधीयते । तदस्य हरति प्रज्ञां वायुर्नावमिवाम्भसि ॥ ६७ ॥

१ श्रीमच्छांकरभाष्यम् ।

नास्ति न विद्यते । न भवतीत्यर्थः । बुद्धिरात्मस्वरूपविषयायुक्तस्यासमाहितान्तःकरणस्य । न चायुक्तस्येति । न चास्ययुक्तस्य भावनात्मज्ञानाभिनिवेशस्तथान चास्य भावयत आत्मज्ञानाभिनिवेशं कुर्वतः शान्तिरुपशमो न विद्यते, अशान्तस्य कुतः सुखम् । इन्द्रियाणां हि विषयसेवा-तृष्णातो निवृत्तिर्या तत् सुखं न विषयविषया तृष्णा दुःखमेव हि सा न तृष्णायां सत्यां सुखस्य गन्धमात्रमुत्पद्यत इत्यर्थः ॥ ६६ ॥ अयुक्तस्य कस्माद्बुद्धिर्नास्तीत्युच्यते—इन्द्रियाणामिति ।

२ आनन्दगिरिव्याख्या ।

विशिनष्टि—आत्मस्वरूपेति । नहि विक्षिप्तचित्तस्यात्मस्वरूपविषया बुद्धिरुदेतुमर्हतीत्यत्र हेतुमाह—नचेति । आत्मज्ञाने शब्दादापाततो जाते स्मृतिसन्तानकरणं साक्षात्कारार्थमभिलिखेशो भावनेति चोच्यते । न चासौ विक्षिप्तबुद्धेः सिध्यतीति हेत्वर्थं विवक्षित्वाह—आत्मज्ञानेति । भावनाद्वारा साक्षात्काराभावेऽपि का क्षतिरित्याशङ्क्याह—तथेति । असमाहितस्य भावनाभाववदिति यावत् । आत्मन्यापाततो ज्ञाते श्रवणाद्यावृत्तिरूपां स्मृतिमनातन्वानस्यापरोक्षबुद्ध्याभावेनानर्थनिवृत्तिः सिध्यतीत्याह—उपशम इति । अनिवृत्तानर्थस्य परमानन्दसागराद्विभक्तस्य संसारवारिधौ निमग्नस्य सुखाविर्भावो न संभवतीत्याह—अशान्तस्येति । तस्यापि विषयसेवातो वैषयिकं सुखं संभवतीत्याशङ्क्याह—इन्द्रियाणां हीति । तृष्णाक्षयस्य शास्त्रप्रसिद्धमानुभविकं च सुखत्वमिति वक्तुं हिशब्दः । विषयसेवातृष्णायापि विषयोपभोगद्वारा सुखसुपलब्धमित्याशङ्क्याह—दुःखमेवेति । तत्रापि हिशब्दोऽनुभवद्योती । तदेव स्पष्टयति—नेत्यादिना ॥ ६६ ॥ आकाङ्क्षाद्वारा श्लोकान्तरमुत्थापयति—अयुक्तस्येति । विक्षिप्तचेतसो

३ नीलकण्ठव्याख्या (चतुर्थी) ।

षयासंभावनायाः प्रमेयविषयासंभावनायाश्चानिरासात् । तथा अयुक्तस्यासमाहितमनसो भावना ब्रह्माकारान्तःकरणवृत्तिप्रवाहो नास्ति । मनसश्चाञ्चल्येन बुद्धेरपि चाञ्चल्यात् अभावयतो ध्यानमकुर्वतः शान्तिः सर्वदुःखोपरमश्च नास्ति । चेतसोऽनवस्थितत्वेन दुःखावश्यंभावात् । अशान्तस्यानुपरतसर्वदुःखस्य सुखं प्रत्यगद्वयानन्दात्मकं कुतो न कुतश्चित् । दुःखित्वादेव आद्यमयुक्तस्येति पदं 'युजिर् योगे' इत्यस्य रूपम् । द्वितीयं 'युज समाधौ' इत्यस्य । तस्माद्बुद्धेः पर्यवस्थानमावश्यकम् ॥ ६६ ॥ तदभावे दोषमाह—इन्द्रियाणां हीति । हि यस्मादिन्द्रियाणां चरतां

४ मधुसूदनीव्याख्या ।

'न चायुक्तस्य भावना' निदिध्यासनात्मिका विजातीयप्रत्ययानन्तरितसजातीयप्रत्ययप्रवाहरूपा । सर्वत्र नवोऽस्तीत्यनेनान्वयः । नचाभावयत आत्मानं शान्तिः सकार्याविद्यानिवृत्तिरूपा वेदान्तवाक्यजन्या ब्रह्मात्मैक्यसाक्षात्कृतिरशान्तस्यात्मसाक्षात्कारशून्यस्य कुतः सुखं मोक्षानन्द इत्यर्थः ॥ ६६ ॥ अयुक्तस्य कुतो नास्ति बुद्धिरित्यत आह—चरतां स्वविषयेषु

५ भाष्योत्कर्षदीपिका ।

इत्यत आहेति तच्चिन्त्यम् । अयुक्तस्य बुद्धिर्नास्तीत्युक्त्या चित्तप्रसादस्तुतेः स्पष्टप्रतीतिः तथोत्थापनानौचित्यात् । अयुक्तस्यासमाहितचेतसः । अप्रसन्नचित्तस्येतियावत् । बुद्धिरात्मस्वरूपज्ञानविषया ब्रह्मात्मैक्याकारा कुत इत्यत आह—नचेति । नचायुक्तस्य भावना पूजाप्रतिष्ठाद्यर्थं श्रवणमननयोः सत्वेऽपि भावनाऽभिनिवेशो निदिध्यासनं बुद्धिसाधनं नास्ति । नचाभावयतः विजातीयप्रत्ययस्य विषयानुसंधानस्य तिरस्कारमकुर्वतः शान्तिरुपशमः तृष्णाया इच्छापरपर्यायाया अभावो नास्ति । अशान्तस्य कुतः सुखं अविद्यानिवृत्त्या आविद्यकतृष्णाद्यभावकतुल्यत्वसाक्षात्कारस्याभावाद्ब्रह्मानन्दसुखं तु तस्य नास्त्येव विषयसुखमपि तस्य नास्तीति द्योतयितुं कुतःशब्दः । ननु विषयार्जनतद्विनाशयोः दुःखसाधनत्वेऽपि विषयोपभोगस्य सुखहेतुत्वं भविष्यतीति चेन्न । तस्मिन्कालेऽपि सर्वदुःखमूलभूतायास्तृष्णायाः सत्त्वेन सुखगन्धस्याप्यनुपपत्तेः । तृष्णायाः दुःखहेतुत्वमुक्तं वासिष्ठे—'यान्येतानि दुरन्तानि दुर्जराण्युन्नतानि च । तृष्णावद्व्याः फलानीह तानि दुःखानि राघव ॥ इच्छोदयो यथा दुःखमिच्छाशान्तिर्यथा सुखम् । तथा न नरके नापि ब्रह्मलोकेऽनुभूयते ॥ यावतीयावती जन्तोर्निच्छोदेति यथायथा । तावतीतावती दुःखबीजमुष्टिः प्ररोहति ॥' इत्यादि ॥ ६६ ॥ अयुक्तस्य बुद्धिर्नास्तीत्युक्तं तत्र हेतुमाह—इन्द्रियाणामिति । यत्तु तदभावे दोषमाहेति तदयुक्तम् । पूर्वश्लोकेऽपि

६ श्रीधरीव्याख्या ।

नास्ति बुद्धिः शास्त्राचार्योपदेशाभ्यामात्मविषया बुद्धिः प्रज्ञैव नोत्पद्यते, कुतस्तस्य प्रतिष्ठा वार्ता वा कुत इत्यत आह । न चायुक्तस्य भावना ध्यानम् । भावनया हि बुद्धेरात्मनि प्रतिष्ठा भवति । सा चायुक्तस्य यतो नास्ति न चाभावयत आत्मध्यानमकुर्वतः शान्तिरात्मनि चित्तोपरतिः । अशान्तस्य कुतः सुखं मोक्षानन्द इत्यर्थः ॥ ६६ ॥ नास्ति बुद्धिरयुक्तस्येत्यत्र हेतुमाह—इन्द्रियाणामिति । इन्द्रि-

तस्माद्यस्य महाबाहो निगृहीतानि सर्वशः ।

इन्द्रियाणीन्द्रियार्थेभ्यस्तस्य प्रज्ञा प्रतिष्ठिता ॥ ६८ ॥

१ श्रीमच्छांकरभाष्यम् ।

इन्द्रियाणां हि यस्माच्चरतां स्वस्वविषयेषु प्रवर्तमानानां यन्मनोऽनुविधीयतेऽनुप्रवर्तते तदिन्द्रियविषयविकल्पनेन प्रवृत्तं मनोऽस्य यतेर्हरति प्रज्ञामात्मानात्मविवेकजां नाशयति । कथम्, वायुर्नो-वमिवाम्भस्युदके जिगमिषतां मार्गादुद्धृत्योन्मार्गे यथा वायुर्नावं प्रवर्तयत्येवमात्मविषयां प्रज्ञां हृत्वा मनो विषयविषयां कल्पनां करोति ॥ ६७ ॥ यततो ह्यपीत्युपन्यस्तस्यार्थस्यानेकधोपपत्तिमुक्त्वा तं चार्थमुपपाद्योपसंहरति—तस्मादिति । इन्द्रियाणां प्रवृत्तौ दोष उपपादितो यस्मात्तस्माद् यस्य यतेः हे महाबाहो, निगृहीतानि सर्वशः सर्वप्रकारैर्मानसादिभेदैरिन्द्रियाणीन्द्रियार्थेभ्यः शब्दादि-

२ आनन्दगिरिव्याख्या ।

भावनाभावे साक्षात्कारलक्षणा बुद्धिर्न भवतीति हेत्वन्तरेण साधयति—इन्द्रियाणामिति । यत्पदोपात्तं मनस्त-स्पदेनापि गृह्यते । इन्द्रियाणां श्रोत्रादीनां विषयाः शब्दादयस्तेषां विकल्पनं मिथो विभज्य ग्रहणं तेनेति यावत् । दृष्टान्तं व्याकरोति—उदक इति । करोति यस्मात्तस्माद्युक्तस्य नोत्पद्यते बुद्धिरिति योजना ॥ ६७ ॥ यततो हीत्यादिश्लो-काभ्यामुक्तस्यैवार्थस्य प्रकृतश्लोकाभ्यामपि कथ्यमानत्वादस्ति पुनरुक्तिरित्याशङ्क्य परिहरति—यततो हीत्यादिना । ध्यायतो विषयानित्यादिनोपपत्तिवचनमुन्नेयम् । तच्छब्दापेक्षितार्थोक्तिद्वारा श्लोकमवतारयति—इन्द्रियाणामिति ।

३ नीलकण्ठव्याख्या (चतुर्थरी) ।

स्वस्वविषये प्रवर्तमानानाम् । कर्मणि षष्ठी । यत् रागादिकलुषितं मनः तान्यनुलक्षीकृत्य विधीयते प्रवर्त्यते । कर्म-कर्तरि लकारः । प्रवर्तत इत्यर्थः । तत् इन्द्रियानुसारि मनोऽस्य साधकस्य प्रज्ञामात्मतत्त्वविषयां बुद्धिं हरति । तस्या मनोनुसारित्वात् । दृष्टान्तः स्पष्टार्थः । अन्ये तु इन्द्रियाणां मध्ये यदिन्द्रियमनुलक्षीकृत्य मनः प्रवर्तते तदिन्द्रियमस्य साधकस्य मनसो वा प्रज्ञां हरतीति योजयन्ति । आत्मविषयां प्रज्ञां हृत्वा मनोविषयविषयां करोतीति भाष्यमप्यालोचनीयम् ॥ ६७ ॥ यततो ह्यपीत्युपक्रान्तमर्थं बहुधोपपाद्योपसंहरति—तस्मादिति । यस्मादिन्द्रियाधीनं मनो मनोनुगा च प्रज्ञा तस्मात् हे महाबाहो, यस्य यतेरिन्द्रियाणि सर्वशः सर्वप्रकारेण स्वकारणेन मनसा

४ मधुसूदनीव्याख्या ।

प्रवर्तमानानामवशीकृतानामिन्द्रियाणां मध्ये यदेकमपीन्द्रियमनुलक्षीकृत्य मनोऽनुविधीयते प्रेर्यते । प्रवर्तत इति यावत् । कर्म-कर्तरि लकारः । तदिन्द्रियमेकमपि मनसानुसृतं अस्य साधकस्य मनसो वा प्रज्ञामात्मविषयां शास्त्रीयां हरत्यपनयति । मनस-स्तद्विषयाविष्टत्वात् । यदेकमपीन्द्रियं प्रज्ञां हरति तदा सर्वाणि हरन्तीति किमु वक्तव्यमित्यर्थः । दृष्टान्तस्तु स्पष्टः । अम्भस्येव वायोर्नौकाहरणसामर्थ्यं न भुवीति सूचयितुमम्भसीत्युक्तम् । एवं दार्ष्टान्तिकेऽयम्भःस्थानीये मनश्चाबल्ये सत्येव प्रज्ञाहरण-सामर्थ्यमिन्द्रियस्य नतु भूस्थानीये मनःस्थैर्य इति सूचितम् ॥ ६७ ॥ हि यस्मादेवं सर्वशः सर्वाणि समनस्कानि । हे महाबाहो इति संबोधयन् सर्वशत्रुनिवारणक्षमत्वादिन्द्रियशत्रुनिवारणेऽपि त्वं क्षमोऽसीति सूचयति । स्पष्टमन्यत् । तस्येति सिद्धस्य साधकस्य च परामर्शः । इन्द्रियसंयमस्य स्थितप्रज्ञप्रति लक्षणत्वस्य, सुसुखप्रति प्रज्ञासाधनत्वस्य चोपसंहरणीयत्वात् ॥ ६८ ॥

५ भाष्योत्कर्षदीपिका ।

दोषस्यैवोक्तत्वात् । इन्द्रियाणां स्वविषये प्रवर्तमानानां यन्मनोऽनुवर्तते तदिन्द्रियविषयविकल्पे प्रवृत्तमस्य पुरुषस्य विवेकिनः प्रज्ञा-मात्मानात्मविवेकजां हरति । अम्भसि नावं वायुरिव, जले जिगमिषतां मार्गादुद्धृत्योन्मार्गे यथा वायुः प्रवर्तयति तद्वत् । यत्त्विन्द्रियाणां मध्ये यदेकमपीन्द्रियमनुलक्षीकृत्य विधीयते प्रेर्यते । प्रवर्तत इति यावत् । तदिन्द्रियमेकमपि मनसानुसृतं अस्य साधकस्य मनसो वा प्रज्ञां हरतीत्यादि तदयुक्तम् । ‘नास्ति बुद्धिरयुक्तस्य’ इत्युत्तरोधेन इन्द्रियानुगतमनस एव बुद्धिहरणकर्तृत्वस्य विवक्षितत्वात् । श्रुतं मनःपदं ल्यक्त्वाऽश्रुतस्येकेन्द्रियस्य यत्तत्पदेनोपादानेनोचितत्वात् । मनस इत्यपि न । साधकस्यैव प्रकृतत्वात् ॥ ६७ ॥ उपसंहरति—तस्मादिति । महाबाहुभ्यां शत्रुन्विजित्य यथा राज्यस्य प्रतिष्ठितत्वं शूरेः संपाद्यते एवं विवेकिभिरिन्द्रियशत्रु-

६ श्रीधरीव्याख्या ।

याणामवशीकृतानां स्वैर विषयेषु चरतां मध्ये यदेवैकमिन्द्रियं मनोऽनुविधीयतेऽवशीकृतं सदिन्द्रियेण सह गच्छति, तदेवैकमिन्द्रियमस्य मनसः पुरुषस्य वा प्रज्ञां हरति विषयविक्षिप्तां करोति, किमुत वक्तव्यं बहूनि प्रज्ञां हरन्तीति । यथा प्रमत्तस्य कर्णधारस्य नावं वायुः समुद्रे सर्वतः परिभ्रामयति तद्वत् ॥ ६७ ॥ इन्द्रियसंयमस्य स्थितप्रज्ञत्वसाधनत्वलक्षणत्वं प्रोक्तमुपसंहरति—यस्मादिति । प्रतिष्ठिता

७ अभिनवगुप्ताचार्यव्याख्या ।

॥ ६५ ॥ ६६ ॥ ६७ ॥ तस्माद्यस्येति । यस्तु मनसो नियासकः स विषयान्सेवमानोऽपि क्रोधादिकलोलैरभिभूयते इति स एव स्थित-

प्रज्ञो योगीति तात्पर्यम् ॥ ६८ ॥ योगी च सर्वव्यवहाराङ्कुर्वीणोऽपि लोकोत्तर इति निरूपयता परमेश्वरेण संक्षिप्यास्य स्वरूपं कथ्यते—
या निश्चेति । या सर्वेषां श्रुतानां निश्चा मोहिनी माया तस्यां मुनिर्जागर्ति कथमयं हेयेति । यस्यां च दशधायां लोको जागर्ति नानाविधां

१ श्रीमच्छांकरभाष्यम् ।

त्वात्तद्बुद्धीनां, तस्यां परमार्थतत्त्वलक्षणायामज्ञाननिद्रायां प्रबुद्धो जागर्ति संयमी संयमवान् जितेन्द्रियो योगीत्यर्थः । यस्यां ग्राह्यग्राहकभेदलक्षणायामविद्यानिद्रायां प्रसुप्तान्येव भूतानि जाग्रतीत्युच्यते यस्यां निशायां प्रसुप्ता इव स्वप्नदशः सा निशाविद्यारूपत्वात्परमार्थतत्त्वं पश्यतो मुनेरतः कर्माण्यविद्यावस्थायामेव चोद्यन्ते न विद्यावस्थायां, विद्यायां हि सत्यामुदिते सवितरि शार्वरमिव तमः प्रणाशसुपगच्छत्यविद्या, प्राग्विद्योत्पत्तेरविद्या प्रमाणबुद्ध्या गृह्यमाणा क्रियाकारकफलभेदरूपा सती सर्वकर्महेतुत्वं प्रतिपद्यते नाप्रमाणबुद्ध्या गृह्यमाणायाः कर्महेतुत्वोपपत्तिः प्रमाणभूतेन वेदेन मम चोदितं कर्तव्यं कर्मेति हि कर्मणि कर्ता प्रवर्तते नाविद्यामात्रमिदं सर्वं निशेवेति । यस्य तु पुनर्निशेवाविद्यामात्रमिदं सर्वं भेदजातमिदं ज्ञानं तस्यात्मज्ञस्य सर्वकर्मसंन्यास एवाधिकारो न प्रवृत्तौ । तथा दर्शयिष्यति 'तद्बुद्धयस्तदात्मानः' इत्यादिना, ज्ञाननिष्ठायामेव तस्याधिकारः । तत्रापि प्रवर्तकप्रमाणाभावे प्रवृत्तेरनुपपत्तिरिति चेत्, न । स्वात्मविषयत्वादात्मविज्ञानस्य । न ह्यात्मनः स्वात्मनि

२ आनन्दगिरिव्याख्या ।

तस्यामिति । निशावदुक्तायामवस्थायामिति यावत्, योगीति ज्ञानी कथ्यते । द्वितीयार्धं विभजते—यस्यामिति । प्रसुप्तानां जागरणं विरुद्धमित्याशङ्क्याह—प्रसुप्ता इवेति । परमार्थतत्त्वमनुभवतो निवृत्ताविद्यस्य संन्यासिनो द्वैतावस्था निशेत्यत्र हेतुमाह—अविद्यारूपत्वादिति । परमार्थावस्था निशेत्यविदुषां विदुषां तु द्वैतावस्था तथेति स्थिते फलितमाह—अत इति । अविद्यावस्थायामेव क्रियाकारकफलभेदप्रतिभानादित्यर्थः । विद्योदयेऽपि तत्प्रतिभानाविशेषात्पूर्वमिव कर्माणि विधीयेरन्नित्याशङ्क्याह—विद्यायामिति । अविद्यानिवृत्तौ बाधितानुवृत्त्या विभागभानेऽपि नास्ति कर्मविधिर्विभागभिनवेशाभावादित्यर्थः । अविद्यावस्थायामेव कर्मणीत्युक्तं व्यक्तीकरोति—प्रागिति । विद्योदयात्पूर्वं बाधकाभावादबाधिता विद्या क्रियादिभेदमापाद्य प्रमाणरूपया बुद्ध्या ग्राह्यतां प्राप्य कर्महेतुर्भवति क्रियादिभेदाभिमानस्य तद्धेतुत्वादित्यर्थः । न विद्यावस्थायामित्युक्तं प्रपञ्चयति—नाप्रमाणेति । उपन्नायां च विद्यायामविद्याया निवृत्तत्वात् क्रियादिभेदभानमप्रमाणमिति बुद्धिरुपपद्यते तथा गृह्यमाणा यथोक्तविभागभागिन्यप्यविद्या न कर्महेतुत्वं प्रतिपद्यते बाधितत्वेनाभासतया तद्धेतुत्वायोगादित्यर्थः । विद्याविद्याविभागनोक्तमेव विशेषं विवृणोति—प्रमाणभूतेनेति । यथोक्तेन वेदेन कामनाजीवनादिमतो मम कर्म विहितं तेन मया तत्कर्मव्यमिति मन्वानः सन् कर्मण्यज्ञोऽधिक्रियते तं प्रति साधनविशेषादिनो वेदस्य प्रवर्तकत्वादित्यर्थः । सर्वमेवेदमविद्यामात्रं द्वैतं निषेवेतेति मन्वानस्तु न प्रवर्तते कर्मणीति व्यावर्त्यमाह—नाविद्येति । विदुषो न कर्मण्यधिकारश्चेत्तस्याधिकारस्तर्हि कुत्रेत्याशङ्क्याह—यस्येति । तस्यात्मज्ञस्य फलभूतसंन्यासाधिकारे वाक्यशेषं प्रमाणयति—तथाचेति । प्रवर्तकं प्रमाणं विधिस्तदभावे कर्मस्त्विव विदुषो ज्ञाननिष्ठायामपि प्रवृत्तेरनुपपत्तेराश्रयणीयो ज्ञानवतोऽपि विधिरिति शङ्कते—तत्रापीति । किमात्मज्ञानं विधिमपेक्षते किं वात्मा । नाद्यः । तस्य स्वरूपविषयस्य यथा प्रमाणप्रमेयमुत्पत्तेर्विध्यनपेक्षत्वादित्याह—न स्वात्मेति । न द्वितीय इत्याह—नहीति । प्रवर्तकप्रमाणशब्दितस्य विधेः साध्यविषयत्वा-

३ नीलकण्ठव्याख्या (चतुर्थी) ।

रतद्वृत्तात्किरेवास्ते । तथाच श्रुतिः 'नहि द्रष्टुर्दृष्टेर्विपरिलोपो विद्यतेऽविनाशित्वात्' इति । यस्यामविद्याख्यायां निशायां क्रियाकारकादिद्वैतस्वप्नप्रवर्तिकायां सर्वाणि भूतानि जाग्रति निशीथे उलूका इव स्वस्वव्यापारे प्रवर्तन्ते सा अविद्या पश्यतो मुनेः आत्मदर्शनवतो योगिनः प्रारब्धकर्मणा विदेहकैवल्यप्रतिबन्धाक्षेशतोऽनुवर्तमाना व्युत्थानकाले व्यवहारतोऽस्य गाढान्धकारवती निशेव क्लेशकरी भवति । अतिसुकुमारा हि योगिनो बाह्यव्यवहारादुद्विजन्ते

४ मधुसूदनीव्याख्या ।

इति । तथाच यस्य विपरीतदर्शनं तस्य न वस्तुदर्शनं विपरीतदर्शनस्य वस्तुदर्शनजन्यत्वात्, यस्य च वस्तुदर्शनं तस्य न विपरीतदर्शनं विपरीतदर्शनकारणस्य वस्तुदर्शनस्य वस्तुदर्शनेन बाधितत्वात् । तथाच श्रुतिः 'यत्र वा अन्यदिव स्यात्त-

५ भाष्योत्कर्षदीपिका ।

संयमी स्थितप्रज्ञो ज्ञानयोगी जागर्ति, यस्यां ग्राह्यग्राहकलक्षणायामविद्यायां भूतानि जाग्रति सा पश्यतो मुनेर्निशेव निशेत्यर्थः

६ श्रीधरीव्याख्या ।

प्रबुद्धयन्ते सा आत्मतत्त्वं पश्यतो मुनेर्निशा । तस्यां दर्शनादिव्यापारस्तस्य नास्तीत्यर्थः । एतदुक्तं भवति । यथा दिवान्धानामुलूकादीनां

७ अभिनवगुप्ताचार्यव्याख्या ।

षेठां कुरुते सा मुने रात्रिः । यतोऽसौ व्यवहारं प्रत्यबुद्धः । एतदुक्तं भवति । येयं माया खलु तस्या मोहकत्वे नामरूपं सुखतनुताभासनं च तत्र लोकः प्राण्यं स्वरूपमस्या अपरामृश्यैव द्वितीयस्थिरूपे निबद्धस्मृतिरास्ते । योगी तु तद्विपरीतस्वदीयमोहकत्वं तदुन्मूलनाय

आपूर्यमाणमचलप्रतिष्ठं समुद्रमापः प्रविशन्ति यद्वत् ।

तद्वत्कामा यं प्रविशन्ति सर्वे स शान्तिमाप्नोति न कामकामी ॥ ७० ॥

१ श्रीमच्छांकरभाष्यम् ।

प्रवर्तकप्रमाणापेक्षतात्मत्वादेव तदन्तत्वाच्च सर्वप्रमाणानां प्रमाणत्वस्य । न ह्यात्मस्वरूपाधिगमे सति पुनः प्रमाणप्रमेयव्यवहारः संभवति, प्रमातृत्वं ह्यात्मनो निवर्तयत्यन्तं प्रमाणं निवर्तयदेव चाप्रमाणीभवति स्वप्रकालप्रमाणमिव । प्रबोधे लोके च वस्त्वधिगमे प्रवृत्तिहेतुत्वादर्शनात्प्रमाणस्य । तस्मान्नात्मविदः कर्मण्यधिकार इति सिद्धम् ॥ ६९ ॥ विदुषस्त्यक्तैषणस्य स्थितप्रज्ञस्य यतरेव मोक्षप्राप्तिर्न त्वसंन्यासिनः कामकामिन इत्येतमर्थं दृष्टान्तेन प्रतिपादयिष्यन्नाह—आपूर्येति । आपूर्यमाणमद्भिर-

२ आनन्दगिरिव्याख्या ।

दात्मनश्चासाध्यत्वादिति हेतुमाह—आत्मत्वादेवेति । आत्मतज्ज्ञानयोर्विध्यनपेक्षत्वेऽपि ज्ञानिनो मानमेव व्यवहारं प्रति नियमार्थं विध्यपेक्षा स्यादित्याशङ्काह—तदन्तत्वाच्चेति । सर्वेषां प्रमाणानां प्रामाण्यस्यात्मज्ञानोदयावसानत्वात्तस्मिन्नुत्पन्ने व्यवहारस्य निरवकाशत्वाच्च तत्प्रति नियमाय ज्ञानिनो विधिरित्यर्थः । उक्तमेव व्यक्तीकरोति—नहीति । धर्माधिगमवदात्माधिगमेऽपि किमिति यथोक्तो व्यवहारो न भवतीत्याशङ्काह—प्रमातृत्वं हीति । तन्नित्युक्तौ कथमद्वैतज्ञानस्य प्रामाण्यमित्याशङ्काह—निवर्तयदेवेति । निवर्तयद्वैतज्ञानं स्वयं निवृत्तेन प्रमाणमित्यत्र दृष्टान्तमाह—स्वप्नेति । आत्मज्ञानस्य विध्यनपेक्षत्वे हेत्वन्तरमाह—लोके चेति । व्यवहारभूमौ हि प्रमाणस्य वस्तुनिश्चयफलपर्यन्तत्वे सति प्रवर्तकविधिसापेक्षत्वानुपलम्भादद्वैतज्ञानमपि प्रमाणवान्न विधिमपेक्षते रज्ज्वादिज्ञानवदित्यर्थः । आत्मज्ञानवतस्तन्निष्ठाविधिमन्तरेण ज्ञानमाहात्म्येनैव सिद्धत्वात्तस्य कर्मसंन्यासेऽधिकारो न कर्मणीत्युपसंहरति—तस्मादिति ॥ ६९ ॥ नन्वसंन्यासिनापि विद्यावतां विद्याफलस्य मोक्षस्य लब्धुं शक्यत्वात्किमिति विदुषः संन्यासो नियम्यते तत्राह—विदुष इति । आपातज्ञानवतो विवेकवैराग्यादिविशिष्टस्यैषणाभ्यः सर्वाभ्योऽभ्युत्थितस्य श्रव-

३ नीलकण्ठव्याख्या (चतुर्थी) ।

नरा इव गाढाभ्यकारे संचारात् । यथोक्तं योगभाष्ये ‘अक्षिमात्रकल्पो हि विद्वानत्यल्पदुःखलेशेनाप्युद्विजते’ इति । अत्र वार्तिकानि ‘कारकव्यवहारे हि शुद्धं वस्तु न वीक्ष्यते । शुद्धे वस्तुनि सिद्धे च कारकव्यावृत्तिस्तथा । काकोल्ल-कनिशेवायं संसारोऽज्ञात्मवेदिनोः । या निशा सर्वभूतानामित्यवोक्तत्वं हरिः ॥’ इति । ‘बुद्धतत्त्वस्य लोकोऽयं जडोन्मत्तपिशाचवत् । बुद्धतत्त्वोऽपि लोकस्य जडोन्मत्तपिशाचवत् ॥’ इति । तदेवं किमासीतेत्यस्योत्तरं ‘यदा संहरते चायम्’ इत्यादिना एतदन्तेन ग्रन्थेन स्थितप्रज्ञः सदा समाधिमुत्तिष्ठन्परमां गतिं प्राप्यास्त इत्युक्तम् ॥ ६९ ॥ ननु ‘प्रजहाति यदा कामान्’ ‘इन्द्रियाणीन्द्रियार्थेभ्यो निगृहीतानि’ इत्यादिनाऽसकृद्विषयाणां ग्रहाणं तेभ्यश्च इन्द्रियादीनां प्रत्याहरणमुक्तम् । तेन तेषामात्मनः पृथक्सत्त्वमस्तीति सिद्धम् । नच ‘नेह नानास्ति किंचन’ इत्यादिश्रुत्या तेषां बाधान्न तदस्तीति वाच्यम् । इहेति प्रतीच्येव तन्निषेधात् । नहि इह भूतले घटो नास्तीत्युक्ते घटस्य स्वरूपं निषिध्यते किंतु तस्य भूतलसंबन्धमात्रम् । तस्मात्कामानां पृथक्सत्त्वमस्त्यतो नाद्वैतसिद्धिरित्याशङ्क्य सदृष्टान्तं परिहरति—आपूर्यमाणमिति । प्रविशन्तीभिरद्भिरापूर्यमाणमपि अचलप्रतिष्ठं अनुद्विक्तम् । वृद्धिहीनत्वात् ।

४ मधुसूदनीव्याख्या ।

त्रान्योऽन्यत्पदयेत् यत्रत्वस्य सर्वमात्मैवाभूतत्वेन कं पश्येत् ॥’ इति । विद्याविद्ययोर्व्यवस्थामाह । यथा काकस्य राज्यमध्यस्य दिनसुलकस्य दिवान्धस्य निशा । रात्रौ पश्यतश्चोल्लकस्य यदि न रात्रिरेव सा काकस्येति महदाश्चर्यमेतत् । अतस्तत्त्वदर्शिनः कथमाविद्यकक्रियाकारकादिव्यवहारः स्यादिति स्वतःसिद्ध एव तस्येन्द्रियसंयम इत्यर्थः ॥ ६९ ॥ एतादृशस्य स्थितप्रज्ञस्य सर्वविक्षेपशान्तिरित्यर्थसिद्धेति सदृष्टान्तमाह—सर्वाभिर्नदीभिरापूर्यमाणं सन्तं वृष्ट्यादिप्रभवा अपि सर्वा अपिः समुद्रं प्रवि-

५ भाष्योत्कर्षदीपिका ।

॥ ६९ ॥ एतादृशस्यैव मोक्षप्राप्तिर्न कामिन इति सदृष्टान्तमाह—आपूर्यमाणमिति । अद्भिरापूर्यमाणमचलप्रतिष्ठमनतिक्रान्त-

६ श्रीधरीव्याख्या ।

रात्रावेव दर्शनं न तु दिवसे, एवं ब्रह्मज्ञस्योन्मीलिताक्षस्यापि ब्रह्मण्येव दृष्टिर्नतु विषयेषु । अतो नासंभावितमिदं लक्षणमिति ॥ ६९ ॥ ननु विषयेषु दृष्ट्यभावे कथमतौ तान्युक्त इत्यपेक्षायामाह—आपूर्यमाणमिति । नानानदीभिरापूर्यमाणमपि अचलप्रतिष्ठमनतिक्रान्त-

७ अभिनवगुप्ताचार्यव्याख्या ।

पश्यति । सुखतन्तुना च नाश्रीयते । पश्यन्त्यस्यगज्ञानी मिथ्याज्ञानोपघाताच्च सुखतन्तुनानादरः पश्यत एव सा रात्रिरिति चित्रं । विद्यायां वा बुध्यते योगी यत्र सर्वो विमूढः । अविद्यायां स्वबुद्धो यत्र जनः प्रबुद्ध इत्यपि चित्रम् ॥ ६९ ॥ अतएव आपूर्यमाणेति । योगी न कां-

१ श्रीमच्छांकरभाष्यम् ।

चलप्रतिष्ठमचलतया प्रतिष्ठावस्थितिर्यस्य तमचलप्रतिष्ठं समुद्रमापः सर्वतो गताः प्रविशन्ति स्वात्मस्थमविक्रियमेव सन्तं यद्वत्तद्वत्कामा विषयसंनिधावपि सर्वत इच्छाविशेषा यं समुद्रमिवापो वि-
कुर्वन्तः प्रविशन्ति सर्वे आत्मन्येव प्रलीयन्ते न स्वात्मवशं कुर्वन्ति स शान्तिं मोक्षं प्राप्नोति नेतरः
कामकामी काम्यन्त इति कामा विषयास्तान्कामयितुं शीलं यस्य स कामकामी नैव प्राप्नोतीत्यर्थः

२ आनन्दगिरिव्याख्या ।

णादिद्वारा समुत्पन्नसाक्षात्कारवतो मुख्यस्य संन्यासिनो मोक्षो नान्यस्य विषयतृष्णापरिभूतस्येत्येतद्वृष्टान्तेन प्रतिपा-
दयितुमिच्छन् 'रागद्वेषवियुक्तैस्तु' इति श्लोकोक्तमेवार्थं पुनराहेति योजना । अङ्गिः समुद्रस्य समन्तात्पूर्यमाणत्वे वृद्धि-
ह्रासवती तदीया स्थितिरापतेदित्याशङ्काह—अचलेति । नहि समुद्रस्योदकात्मकं प्रतिनियतं रूपं कदाचिद्विवर्धते
ह्रसते वा, तेन तदीया स्थितिरैकरूपैवेत्यर्थः । तत्तद्वादेयाश्चेदापः समुद्रान्तर्गच्छन्ति तर्हि तस्य विक्रियावत्त्वादप्रतिष्ठा
स्यादित्याशङ्काह—स्वात्मस्थमिति । इच्छाविशेषा विषयाणामसंनिधौ विदुषि निर्विकारे प्रविशन्तोऽपि संनिधाने
तस्मिन्प्रविशन्तो विकारमापादयेयुरित्याशङ्काह—विषयेति । प्रवेशं विशदयति—सर्वत इति । योऽकाम
इत्यादि । श्रुतेर्विषयविमुखस्य निष्कामस्य मोक्षो न कामकामुकस्येत्याह—स शान्तिमिति ॥ ७० ॥ यदि गृह-

३ नीलकण्ठव्याख्या (चतुर्थी) ।

एवं निर्गच्छन्तीभिरङ्गिः रिच्यमानमप्यचलप्रतिष्ठमरिक्तं ह्रासहीनत्वादित्यपि बोध्यम् । एवंविधं समुद्रं यद्वत् आत्म-
प्रभवा आपः प्रविशन्ति तद्वत् यं पुरुषं कामैरापूर्यमाणं हीयमानं वा अचलप्रतिष्ठं निर्विकारं वृद्धिह्रासहीनत्वात्
आत्मप्रभवाः सर्वे कामाः प्रविशन्ति, स एव शान्तिं मोक्षं आत्यन्तिकं दुःखोपरमं प्राप्नोति नतु कामकामी विष-
यार्थी । अयं भावः—कूटस्थादात्मनः सर्वस्योत्पत्तिस्तत्रैव च लय इति सर्वश्रुतिस्मृतिप्रसिद्धम् । तेन कामानां ग्रहणं
तेभ्यश्चेन्द्रियाणां प्रत्याहरणं स्मर्यमाणं न तेषां परमार्थतः पृथक्सत्त्वं साधयति । बहुप्रमाणविरोधात् किंतु पामर-
प्रसिद्धं पृथक्सत्त्वमभिप्रेत्य ग्रहाणादिकमुक्तं प्रविलापनं त्वेवमेव व्याख्येयम् । यथा 'अग्नये पथिकृतेऽष्टाकपालं
निर्वपेत्' इत्यादौ निर्वपतिना याग उच्यते नतु श्रौतार्थमात्रं तद्वदिहापि ज्ञेयम् । 'नेह नानास्ति' इत्यपीह परिदृश्य-
माने प्रपञ्चे आत्मातिरिक्तं नाना किमपि नास्तीत्येवंपरतया व्याख्येयम् । तथाच 'आत्मैवेदं सर्वं' 'ब्रह्मैवेदं सर्वं'
'सर्वं खल्विदं ब्रह्म' इत्यादयः श्रुतिवादाः संगच्छन्ते । आत्मनि कल्पितस्यास्य तत्रैव निषेधेनान्यत्र सत्त्वानुपपत्तेर्न

४ मधुसूदनीव्याख्या ।

शान्ति । कीदृशम् । अचलप्रतिष्ठमनतिक्रान्तमर्यादं, अचलानां मैनाकादीनां प्रतिष्ठा यस्मिन्निति वा गाम्भीर्यातिशय उक्तः ।
यद्वत् येन प्रकारेण निर्विकारत्वेन तद्वत्तेनैव निर्विकारप्रकारेण यं स्थितप्रज्ञं निर्विकारमेव सन्तं कामा अत्रैलोकैः काम्यमानाः
शब्दाद्याः सर्वे विषया अवर्जनीयतया प्रारब्धकर्मवशात्प्रविशन्ति नतु तच्चित्तं विकर्तुं शक्नुवन्ति । स महासमुद्रस्थानीयः
स्थितप्रज्ञः शान्तिं सर्वलौकिकालौकिककर्मविक्षेपनिवृत्तिं बाधितानुवृत्तावविद्याकार्यनिवृत्तिं चाप्नोति ज्ञानबलेन । न कामकामी
काम्यान्विषयान्कामयितुं शीलं यस्य स कामकाम्यज्ञः शान्तिं व्याख्यातां प्राप्नोति, अपितु सर्वदा लौकिकालौकिककर्मविक्षेपेण

५ भाष्योत्कर्षदीपिका ।

मर्यादं अचलानां मैनाकादीनां प्रतिष्ठा यस्मिन्तम् । एतेन गाम्भीर्यातिशय उक्त इत्यर्थस्तु भाष्यकृद्भिर्न कृतः । अनतिक्रान्तमर्याद-
त्वस्यैवात्र विवक्षितत्वात् । मैनाकादेरिन्द्रवज्रभयात्समुद्रे तिरोभूय स्थितस्य सपञ्चत्वेन तस्मिन्नचलशब्दप्रवृत्तौ कारणाभावाच्च ।
समुद्रमापः काश्चित्सकण्ठकाः काश्चित्सपुष्पाः सर्वतो गताः प्रविशन्ति स्वात्मस्थमविक्रियमेव सन्तं यद्वत्तद्वत्सर्वे कामाः लोकैः
काम्यमाना विषयाः यं स्थितप्रज्ञं अचलाऽप्रकम्प्या प्रतिष्ठा यस्य, अचले ब्रह्मणि प्रतिष्ठा यस्येति वा प्रविशन्ति । सर्वे आत्मन्येव
लीयन्ते । न ह्यात्मवशं कुर्वन्ति सः शान्तिं मोक्षाभिधां प्राप्नोति । कामान्विषयान्कामयितुं शीलं यस्य स कामकामी नैव प्राप्नोतीत्यर्थः ।
यत्किञ्च प्रज्जहातीत्यादिग्रन्थेन कामादित्यागेन्द्रियनिग्रहकथनपरेण कामादीनां पृथक्त्वमुक्तम्, अतो नाद्वैतसिद्धिरित्याशङ्क्य सदृष्टान्तं
परिहरति । प्रविशन्तीभिरङ्गिरापूर्वमाणमचलप्रतिष्ठं समुद्रं यद्वदापः प्रविशन्ति तद्वद् पुरुषं कामैरापूर्यमाणं हीयमानं वाचलप्रतिष्ठं
निर्विकारं वृद्धिह्रासहीनत्वात् । आत्मप्रभवाः सर्वे कामाः प्रविशन्ति स शान्तिमाप्नोति । नतु कामकामी काम्यन्त इति कामा
विषयास्तान्कामयितुं शीलं यस्य स कामकामी नैव प्राप्नोतीत्यर्थः । अयं भावः—पूर्वग्रन्थेन कामादीनां पृथक्सत्त्वं न प्रतिपाद्यते

६ श्रीधरीव्याख्या ।

क्रान्तमर्यादमेव समुद्रं पुनरप्यन्या आपो यथा प्रविशन्ति । तथा कामा विषया यं मुनिमन्तर्दृष्टिं भोगैरविक्रियमाणमेव प्रारब्धकर्म-

७ अभिनवगुप्ताचार्यव्याख्या ।

मार्थं बहिर्धावति अपितु इन्द्रियधर्मतया विषयाननुप्रविशन्नो नतरां यान्ति नदीवेगा इवोदधिम् । एवं तृतीयो निर्णयः ॥ ७० ॥

विहाय कामान्यः सर्वान्पुमांश्चरति निःस्पृहः ।

निर्ममो निरहंकारः स शान्तिमधिगच्छति ॥ ७१ ॥

१ श्रीमच्छांकरभाष्यम् ।

॥ ७० ॥ यस्मादेवं तस्मात् विहायेति । विहाय परित्यज्य कामान् यः संन्यासी सर्वानशेषतः कात्स्न्येन चरति । जीवनमात्रचेष्टाशेषः पर्यटतीत्यर्थः । निःस्पृहः शरीरजीवनमात्रेऽपि निर्गता स्पृहा यस्य स निःस्पृहः सन् निर्मम इति ममत्ववर्जितः शरीरजीवनमात्राक्षिप्तपरिग्रहेऽपि ममेत्यभिनिवेशवर्जितः निरहंकारो विद्यावत्त्वादिनिमित्तात्मसंभावनारहित इत्यर्थः । स एवंभूतः स्थितप्रज्ञो ब्रह्मविच्छान्तिं सर्वसंसारदुःखोपरमत्वलक्षणां निर्वाणायामधिगच्छति प्राप्नोति । ब्रह्मभूतो भवतीत्यर्थः ॥ ७१ ॥

२ आनन्दगिरिव्याख्या ।

स्थेनापि मनसा समस्ताभिमानं हित्वा कूटस्थं ब्रह्मात्मानं परिभावयता ब्रह्मनिर्वाणमाप्यते प्राप्तं तर्हि मौढ्यादिविडम्बनमेवेत्याशङ्क्याह—यस्मादिति । शब्दादिविषयप्रवणस्य तत्तद्विच्छाभेदमानिनो न मुक्तिरिति व्यतिरेकस्य सिद्धत्वात् पूर्वोक्तमन्वयं निगमयितुमनन्तरं वाक्यमित्यर्थः । अशेषविषयत्यागे जीवनमपि कथमित्याशङ्क्याह—जीवनेति । संभवद्रागद्वेषादिके देशे निवासव्यावृत्त्यर्थं चरतीत्येतद्व्याचष्टे—पर्यटतीति । विहाय कामानित्यनेन पुनरुक्तिं परिहरति—शरीरेति । निस्पृहत्वमुक्त्वा निर्ममत्वं पुनर्वदन् कथं पुनरुक्तिमार्थिकीं न पश्यसीत्याशङ्क्याह—शरीरजीवनेति । सत्यहंकारे ममकारस्यावश्यकत्वाच्चिरहंकारत्वं व्याकरोति—विद्यावत्त्वादीति । स शान्तिमाप्नोतीत्युक्तमुपसंहरति—स एवंभूत इति । संन्यासिनो मोक्षमपेक्षमाणस्य सर्वकामपरित्यागादीनि श्लोकोक्तानि विशेष-

३ नीलकण्ठव्याख्या (चतुर्थरी) ।

कामानां पृथक्सत्त्वमस्तीति युक्त एव समुद्रदृष्टान्तः । यत्तु समुद्रात्पृथग्गङ्गायाः सत्त्वमस्तीति । तन्न । कार्ये कारणसत्तातिरिक्तसत्ताया अभावात् । 'वाचारम्भणं विकारो नामधेयम्' इति कार्यस्य वागालम्बनमात्रत्वश्रवणादित्यन्यत्र विस्तरः ॥ ७० ॥ प्रासङ्गिकीमाशङ्कां परिहृत्य ब्रजेत किमित्यस्य प्रश्नस्योत्तरमाह—विहायेति । पूर्वोक्तांस्त्रिविधान्कामान्विहाय यः चरति विषयान्मुक्ते निस्पृहश्च । यतो निर्ममः । ममतावान् हि इदं मम भूयादित्यन्यधनार्थं स्पृहां करोति न निर्ममोऽपि । कुतः, यतो निरहंकारः । नह्यहंकारशून्यस्य सुखादौ ममता दृष्टा । तस्मादहंकारप्रविलयाच्छान्तिं मोक्षं प्राप्नोति । अत्र यः सर्वत्रानभिस्नेह इति सर्वत्र यच्छब्ददर्शनात्साधनविधिपर एवायं ग्रन्थः । अन्यथा स्थितप्रज्ञस्य प्रकृतत्वात्तदनुवादाथो यच्छब्दोऽनर्थकः प्राप्नोति । लोकेऽपि हि परस्वभावकथने स एवं करोतीति तच्छब्द एव प्रयुज्यते नतु यच्छब्दः । विधौ तु य एवं करोति स इदं प्राप्नोतीति द्वयोरपि प्रयोगो दृश्यते ।

४ मधुसूदनीव्याख्या ।

महति शोकार्णवै ममो भवतीति वाक्यार्थः । एतेन ज्ञानिन एव फलभूतो विद्वत्संन्यासस्तस्यैव च सर्वविक्षेपनिवृत्तिरूपा जीवन्मुक्तिर्देवाधीनविषयभोगेऽपि निर्विकारतेत्यादिकमुक्तं वेदितव्यम् ॥ ७० ॥ यस्मादेवं तस्मात्प्राप्तानपि सर्वान्बाह्यान्गृहक्षेत्रादीन् आन्तरान्मनोराज्यरूपान्वासनामात्ररूपांश्च पथि गच्छतस्तृणस्पशरूपान्कामांस्त्रिविधान्विहायोपेक्ष्य शरीरजीवनमात्रेऽपि निस्पृहः सन् यतो निरहंकारः शरीरेन्द्रियादावयमहमित्यभिमानशून्यः विद्यावत्त्वादिनिमित्तात्मसंभावनारहित इति वा । अतो निर्ममः शरीरयात्रामात्रार्थेऽपि प्रारब्धकर्माक्षिते कौपीनाच्छादनादौ ममेदमित्यभिमानवर्जितः सन् यः पुमांश्चरति प्रारब्धकर्मवशेन भोगान्मुक्ते, यादृच्छिकतया यत्र कापि गच्छतीति वा । स एवंभूतः स्थितप्रज्ञः शान्तिं सर्वसंसारदुःखोपरमलक्षणा-मविद्यातत्कार्यनिवृत्तिमधिगच्छति ज्ञानबलेन प्राप्नोति । तदेतदीदृशं ब्रजनं स्थितप्रज्ञस्येति चतुर्थप्रश्नस्योत्तरं परिसमाप्तम् ।

५ भाष्योत्कर्षदीपिका ।

किंतु पामरसिद्धं पृथक्सत्त्वमभिप्रेत्य ग्रहाणादिकमुच्यते इत्यादि वर्णयन्ति तदुपेक्ष्यम् । प्रकरणविरोधात्, यत्पदेन पूर्वोत्तरं बह्वच्य-स्तस्यात्रापि यमिति श्रूयमाणस्य मोक्षाधिकारिणस्यागायोगात्, 'स शान्तिमाप्नोति न कामकामी' इति वाक्यशेषविरोधाच्चेति दिक् ॥ ७० ॥ चतुर्थप्रश्नस्योत्तरमुपसंहरति—विहायेति । यस्मादेवं तस्माद्विहाय कामान्सर्वान्यः स्थितप्रज्ञः शरीरजीवनमात्रेऽपि निःस्पृहः अतएव शरीरजीवनमात्राक्षिप्तपरिग्रहेऽपि ममेदमित्यभिनिवेशरहितः निरहंकारः विद्यावत्त्वादिनिमित्तात्मसंभावनावर्जितः । नतु देहाभिमानरहित इत्याचार्यैः कुतो न व्याख्यातमिति चेदुक्ताहंभावेऽस्यान्तर्भावविवक्षयेत्यलौघः । चरति पर्यटति स शान्ति-

६ श्रीचरीव्याख्या ।

भिराश्रिताः सन्तः प्रविशन्ति स शान्तिं कैवल्यं प्राप्नोति न तु कामकामी भोगकामनाशीलः ॥ ७० ॥ यस्मादेवं तस्मात्—विहायेति । प्राप्तांस्कामान्विहाय त्यक्त्वोपेक्ष्य, अप्राप्तेषु च निःस्पृहः यतो निरहंकारः अतएव तद्भोगसाधनेषु निर्ममः सन्नन्तर्दृष्टिभूत्वा यश्चरति-

एषा ब्राह्मी स्थितिः पार्थ नैनां प्राप्य विमुह्यति ।

स्थित्वास्यामन्तकालेऽपि ब्रह्म निर्वाणमृच्छति ॥ ७२ ॥

इति श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णार्जुनसंवादे

सांख्ययोगो नाम द्वितीयोऽध्यायः ॥ २ ॥

१ श्रीमच्छांकरभाष्यम् ।

सैषा ज्ञाननिष्ठा स्तूयते—एषा ब्राह्मीति । एषा यथोक्ता ब्राह्मी ब्रह्मणि भवेयं स्थितिः सर्वकर्म संन्यस्य ब्रह्मरूपेणैवावस्थानमित्येतद् हे पार्थ, नैनां स्थितिं प्राप्य लब्ध्वा विमुह्यति न मोहं प्राप्नोति । स्थि-

२ आनन्दगिरिव्याख्या ।

एषानि यत्तसाध्यानि तत्संमतिफलं तु कैवल्यमित्यर्थः ॥ ७१ ॥ तत्र तत्र संक्षेपविस्तराभ्यां प्रदर्शितां ज्ञाननिष्ठामधिकारिप्रवृत्त्यर्थत्वेन स्तोतुमुत्तरश्लोकमवतारयति—सैषेति । गृहस्थः संन्यासीत्युभावपि चेन्मुक्तिभोगिनौ किं तर्हि कष्टेन सर्वथैव संन्यासेनेत्याशङ्क्य संन्यासिष्यतिरिक्तानामन्तरायसंभवादपेक्षितः संन्यासो मुमुक्षोरित्याह—एषेति । स्थितिमेव व्याचष्टे—सर्वमिति । न विमुह्यतीति पुनर्नञोऽनुकर्षणमन्वयार्थं संन्यासिनो विमोहाभावेऽपि गृहस्थो धनहान्यादिनिमित्तं प्रायेण विमुह्यति । विक्षितः सन्परमार्थविवेकरहितो भवतीत्यर्थः । यथोक्ता ब्राह्मी स्थितिः सर्वकर्मसंन्यासपूर्विका ब्रह्मनिष्ठा, तस्यां स्थित्वा तामिमामायुषश्चतुर्थेऽपि भागे कृत्वेत्यर्थः । अपिशब्दसूचितं कैमुतिकन्या-

३ नीलकण्ठव्याख्या (चतुर्थरी) ।

लक्षणकथनार्थत्वेऽपि तत्र तात्पर्याभावाद्विधावेव पर्यवस्यतीति दिक् ॥ ७१ ॥ प्रतिपादितां कर्मयोगप्राप्त्यां सांख्य-योगनिष्ठां फलेन स्तुवन्नपसंहरति—एषेति । एषा स्थितप्रज्ञलक्षणप्रसङ्गात्कथिता ब्राह्मी । ब्रह्मशब्देनात्र ब्रह्मविदुच्यते । ‘ब्रह्मविद्ब्रह्मैव भवति’ इति श्रुतेः । तस्येयं ब्राह्मी स्थितिर्निष्ठा एनां निष्ठां प्राप्य नरो न विमुह्यति पुनर्मोहं न प्राप्नोति । अस्यामन्तकालेऽपि स्थित्वेति सकृज्जातापीयं फलवती नतूपासनावच्चिराभ्याससापेक्षेत्युक्तम् । ब्रह्म ऋच्छति प्राप्नोति । किं लोकान्तरवद्वृत्तिप्राप्यं ब्रह्म नेत्याह—निर्वाणमिति । निर्गतं वानं गमनं यस्मिन्प्राप्ये ब्रह्मणि तद्विर्वाणम् । तथाच श्रुतिः ‘न तस्य प्राणा उत्क्रामन्त्यत्रैव समवनीयन्ते ब्रह्मैव सन् ब्रह्माप्येति’ इति । गति-मन्तरेण प्राणरूपोपाधिप्रविलयमात्राद्धटाकाशस्य महाकाशत्वप्राप्तिवत् जीवस्य ब्रह्मप्राप्तिमाह । अन्तकालेऽपीत्यपिश-

४ मधुसूदनीव्याख्या ।

॥ ७१ ॥ तदेवं चतुर्णां प्रश्नानामुत्तरव्याजेन सर्वाणि स्थितप्रज्ञलक्षणानि मुमुक्षुकर्तव्यतया कथितानि, संप्रति कर्मयोगफल-भूतां सांख्यनिष्ठां फलेन सूचयन्नपसंहरति—एषा स्थितप्रज्ञलक्षणव्याजेन कथिता ‘एषा तेऽभिहिता सांख्ये बुद्धिः’ इति च प्रायुक्ता स्थितिर्निष्ठा सर्वकर्मसंन्यासपूर्वकपरमात्मज्ञानलक्षणा ब्राह्मी ब्रह्मविषया । हे पार्थ, एनां स्थितिं प्राप्य यः कश्चिदपि पुनर्न विमुह्यति । नहि ज्ञानबाधितस्याज्ञानस्य पुनः संभवोऽस्ति अनादित्वेनोत्पत्त्यसंभवात् । अस्यां स्थितावन्तकालेऽप्यन्येऽपि वयसि स्थित्वा ब्रह्मनिर्वाणं ब्रह्मणि निर्वाणं निर्धृतिं, ब्रह्मरूपं निर्वाणमिति वा, ऋच्छति गच्छत्यभेदेन । किमु वक्तव्यं यो

५ भाष्योत्कर्षदीपिका ।

मविद्यातत्कार्योपरमरूपां निर्वाणाभिधामधिगच्छति प्राप्नोति ॥ ७० ॥ ज्ञाननिष्ठां स्तुवन्नपसंहरति—एषेति । एषा यथोक्ता ब्रह्मणि भवा स्थितिः । सर्वं परित्यज्य ब्रह्मरूपेणैवावस्थानमिति यावत् । ‘ब्रह्मविद्ब्रह्मैव भवति’ इति श्रुत्या ब्रह्मशब्देनात्र ब्रह्मविद्वृष्यत इति व्याख्यानं त्वाचार्यैर्निरुक्तं मुख्यार्थेन वाक्यार्थनिर्वाहेऽप्युक्त्यर्थस्यानौचित्यात् । एनां स्थितिं लब्ध्वा न विमुह्यति मोहं न प्राप्नोति । अस्यां ब्राह्म्यां स्थितावन्तकाले वृद्धावस्थायामपि स्थित्वा ब्रह्मणि निर्वृतिं मोक्षमृच्छति गच्छति, किं वक्तव्यं प्रथमावस्थात आरभ्य ब्रह्मप्येव योऽवतिष्ठते स ब्रह्मनिर्वाणमृच्छतीति । अन्तकाले मृत्युसमये इत्यर्थस्तु न । तस्मिन्काले एतादृशस्थित्यसंभवात् । नतु तदा विवशस्य स्मरणोद्यमः संभवतीति । ययं वापीति श्लोकस्थस्योक्तिविरोधाच्च ब्रह्मणि निर्वाणमिति भाष्यस्योपलक्षणत्वेन ब्रह्मरूपं निर्वाणमित्यर्थोऽप्यविरुद्धः । निर्गतं वानं गमनं यस्मिन्चित्यर्थोऽपि तवाप्ययं शोकमोहाभिभूतस्वरूपः स्वभावो नोचितः किंतु जीवमुक्तस्वभाव एवेति सूचयन्नाह—पार्थेति । यद्वा मत्संबन्धिनस्तव मयि ब्रह्मप्येवावस्थानं युक्तमिति सूचयन्नाह—पार्थेति ।

६ श्रीधरीव्याख्या ।

प्रारब्धवशेन भोगान्मुञ्चे यत्र कापि गच्छति वा स शान्तिमाप्नोति ॥ ७१ ॥ उक्तां ज्ञाननिष्ठां स्तुवन्नपसंहरति—एषेति ।

७ अभिनवगुप्ताचार्यव्याख्या ।

विहायेति । एषेति । स योगी सर्वकामसंन्यासित्वाच्छान्तिरूपं मोक्षमेति ॥ ७१ ॥ एषासौ ब्रह्मसत्ता । यस्यां क्षणमात्रं स्थित्वाऽवस्थितिं प्राप्य

१ श्रीमच्छांकरभाष्यम् ।

त्वास्यां स्थितौ ब्राह्म्यां यथोक्तायामन्तकालेऽन्ते वयस्यपि ब्रह्मनिर्वाणं ब्रह्मनिर्वृतिं मोक्षमृच्छति, किमु वक्तव्यं ब्रह्मचर्यादेव संन्यस्य यावज्जीवं यो ब्रह्मण्येवावतिष्ठते स ब्रह्मनिर्वाणमृच्छतीति ॥ ७२ ॥ इति श्रीमच्छांकरभगवतः कृतौ गीताभाष्ये द्वितीयोऽध्यायः ॥ २ ॥

२ आनन्दगिरिव्याख्या ।

यमाह—किमु वक्तव्यमिति । तदेवं तत्त्वंपदार्थौ तदैक्यं वाक्यार्थस्तज्ज्ञानादेकाकिनो मुक्तिस्तदुपायश्चेत्येतेषामेकैकत्रश्लोके प्राधान्येन प्रदर्शितमिति निष्ठाद्वयमुपायोपेयभूतमध्यायेन सिद्धम् ॥ ७२ ॥ इति परमहंस श्रीमदानन्दगिरिकृतटीकायां द्वितीयोऽध्यायः ॥ २ ॥

३ नीलकण्ठव्याख्या (चतुर्धरी) ।

व्दाद्यो ब्रह्मचर्यादारभ्यात्र तिष्ठति स ब्रह्मनिर्वाणं कैमुतिकन्यायेन प्राप्नोतीति गम्यते । अस्याध्यायस्यार्थः संगृहीतो मधुसूदनश्रीपादैः 'ज्ञानं तत्साधनं कर्म सत्त्वशुद्धिश्च तत्फलम् । तत्फलं ज्ञाननिष्ठैवेत्यध्यायेऽस्मिन्प्रकीर्तितम्' ॥ ७२ ॥ इति श्रीमत्पदवाक्यप्रमाणं चतुर्धरवंशोक्तं श्रीगोविन्दसूरिसूनुनीलकण्ठस्य कृतौ भगवद्गीताप्रकाशे द्वितीयोऽध्यायः ॥ २ ॥

४ मधुसूदनीव्याख्या ।

ब्रह्मचर्यादेव संन्यस्य यावज्जीवमस्यां ब्राह्म्यां स्थिताववतिष्ठते स ब्रह्मनिर्वाणमृच्छतीत्यपिशब्दार्थः ॥ ७२ ॥ ज्ञानं तत्साधनं कर्म सत्त्वशुद्धिश्च तत्फलम् । तत्फलं ज्ञाननिष्ठैवेत्यध्यायेऽस्मिन्प्रकीर्तितम् ॥ इति श्रीमत्परमहंसपरिव्राजकाचार्यश्रीविश्वेश्वरसरस्वतीयपादशिष्यमधुसूदनसरस्वतीविरचितायां श्रीमद्भगवद्गीतागूढार्थदीपिकायां सर्वगीतार्थसूत्रणं नाम द्वितीयोऽध्यायः ॥ २ ॥

५ भाष्योत्कर्षदीपिका ।

तदनेन द्वितीयाध्यायेन तत्पदलक्ष्यं परमात्मानमेव त्वंपदलक्ष्यत्वेन प्रतिपादयता साक्षाच्छोकमोहनिवृत्तिहेतुभूतां ज्ञाननिष्ठां लक्षणसहितां प्राधान्येन तदुपायभूतां योगनिष्ठां च गुणभावेन प्रदर्शयता उपायोपेयभूतं निष्ठाद्वयं प्रकाशितम् ॥ ७२ ॥ इति श्रीमत्परमहंसपरिव्राजकाचार्यबालस्वामिश्रीपादशिष्यदत्तवंशावतंसरामकुमारसूनुधनपतिविदुषा विरचितायां गीताभाष्योत्कर्षदीपिकायां द्वितीयोऽध्यायः ॥ २ ॥

६ श्रीधरीव्याख्या ।

ब्राह्मीस्थितिर्ब्रह्मज्ञाननिष्ठा एषा एवंविधा । एनां परमेश्वराराधनेन शुद्धान्तःकरणः पुमान् प्राप्य न विसृजति पुनः संसारमोहं न प्राप्नोति । यतः अन्तकाले मृत्युसमयेऽप्यस्यां क्षणमात्रमपि स्थित्वा ब्रह्मणि निर्वाणं लयमृच्छति प्राप्नोति, किं पुनर्वक्तव्यं बाल्यमारभ्य स्थित्वा प्राप्नोतीति ॥ ७२ ॥ शोकपङ्कनिमग्नं यः सांख्ययोगोपदेशतः ॥ उज्जहारार्जुनं भक्तं स कृष्णः शरणं मम ॥ १ ॥ इति श्रीमद्भगवद्गीतासुबोधिन्यां टीकायां श्रीधरस्वामिविरचितायां द्वितीयोऽध्यायः ॥ २ ॥

७ अभिनवगुप्ताचार्यव्याख्या ।

शरीरभेदात्परमं ब्रह्मप्राप्नोतीति प्रश्नचतुष्टयं निर्णीतमिति शिवम् । अत्रार्थे संग्रहः । अहो तु चेतसश्चित्रा गतियोगेन यत्किल । आरोहत्येव विषयाच्छ्रयस्तामपरित्यजेत् ॥ ७२ ॥ इति महामाहेश्वराचार्याभिनवगुप्तविरचिते गीतार्थसंग्रहे द्वितीयोऽध्यायः ॥ २ ॥



तृतीयोऽध्यायः ।

अर्जुन उवाच ।

उपायसी चेत्कर्मणस्ते मता बुद्धिर्जनार्दन ।

तर्त्तिक कर्मणि घोरे मां नियोजयसि केशव ॥ १ ॥

१ श्रीमच्छांकरभाष्यम् ।

शास्त्रस्य प्रवृत्तिनिवृत्तिविषयभूते द्वे बुद्धी भगवता निर्दिष्टे सांख्ये बुद्धिर्योगे बुद्धिरिति च तत्र 'प्रजहाति यदा कामान्' इत्यारभ्याध्यायपरिसमाप्तेः सांख्यबुद्ध्याश्रितानां संन्यासं कर्तव्यमुक्त्वा तेषां तन्निष्ठतयैव च कृतार्थतोक्ता एषा ब्राह्मी स्थितिरिति । अर्जुनाय च 'कर्मण्येवाधिकारस्ते' 'मा ते सङ्गोऽस्त्वकर्मणि' इति कर्मैव कर्तव्यमुक्तवान् योगबुद्धिमाश्रित्य, न तत एव श्रेयःप्राप्तिमुक्तवान्, तदेतदालक्ष्य पर्याकुलीभूतबुद्धिरर्जुन उवाच । कथं भक्ताय श्रेयोऽर्थिने यत् साक्षाच्छ्रेयःसाधनं सांख्यबुद्धिनिष्ठां श्रावयित्वा मां कर्मणि दृष्टानेकानर्थयुक्ते पारंपर्येणाप्यनैकान्तिकश्रेयःप्राप्तिफले नियुज्यादिति युक्तः पर्याकुलीभावोऽर्जुनस्य, तदनु रूपश्च प्रश्नो 'उपायसी चेत्' इत्यादिः । प्रश्नापाक-

२ आनन्दगिरिभाष्या ।

पूर्वोत्तराध्यायोः संबन्धं वक्तुं पूर्वस्मिन्नध्याये वृत्तमर्थं संक्षिप्यानुवदति—शास्त्रस्येति । गीताशास्त्रप्रारम्भापेक्षितं हेतुफलभूतं बुद्धिद्वयं भगवतोपदिष्टमित्यर्थः । प्रष्टुरर्जुनस्याभिप्रायं निर्देष्टुं प्रवृत्तमर्थान्तरमनुवदति—तत्रेति । अध्यायो बुद्धिद्वयनिर्धारणं वा सप्तम्यर्थः, पारमार्थिके तत्त्वे यज्ज्ञानं तन्निष्ठानामशेषकामत्यागिनां कामयुक्तानां कर्मिणामपि प्रतिपत्तिकर्मवस्थागं कर्तव्यत्वेन भगवानुक्तवानित्यर्थः । तथापि मोक्षसाधने विकल्पसमुच्चययो-रन्यतरस्य विवक्षितत्वबुद्ध्या समनन्तरप्रश्नप्रवृत्तिरित्याशङ्क्याह—उक्तेति । अर्जुनस्य मनसि व्याकुलत्वं प्रश्न-बीजं दर्शयितुमुक्तमर्थान्तरमनुभाषते—अर्जुनाय चेति । सांख्यबुद्धिमाश्रित्य कर्मत्यागमुक्त्वा पुनस्तस्यैव कर्त-व्यत्वं कथं मिथो विरुद्धं ब्रवीतीत्याशङ्क्याह—योगेति । यथा सांख्यबुद्धिमाश्रितानां संन्यासद्वारा तन्निष्ठानां कृता-र्थतोक्ता तथा योगबुद्धिमाश्रित्य कर्म कुर्वतोऽपि कृतार्थत्वमुक्तमित्याशङ्क्याह—न तत एवेति । दूरेण ह्यवरं कर्म बुद्धियोगादिति दर्शनादिति शेषः । बुद्धिव्याकुलत्वं प्रश्नबीजं प्रतिलभ्य प्रश्नं करोतीत्याह—तदेतदिति । साक्षादेव श्रेयःसाधनं ज्ञानमन्येभ्यो दर्शितं तदित्युच्यते, तद्विपरीतं कर्म स्वस्यानुष्ठेयत्वेनोक्तमेतदिति निर्दिश्यते, भगवदुक्ते-ऽर्थे संदिग्धमानस्य निर्णयाकाङ्क्षया प्रश्नप्रवृत्तेरस्ति पूर्वोत्तराध्याययोस्तथाप्योत्थापकलक्षणा संगतिरित्यर्थः । अर्जुनस्य प्रश्ननिमित्तं पर्याकुलत्वं प्रपञ्चयति—कथमित्यादिना । यदि साक्षादेव श्रेयःसाधनं सांख्यशब्दितपरमार्थतत्त्ववि-पयबुद्धौ निष्ठारूपं तदन्यस्मै श्रेयोऽर्थिने भक्ताय श्रावयित्वा मां पुनरभक्तमश्रेयोर्थिनमिव कर्मणि पूर्वोक्तविपरीते कथं भगवान्नियोक्तुमर्हतीत्यर्जुनस्य पर्याकुलीभावो युक्त इति संबन्धः । ज्ञाननिष्ठतो वैपरीत्यं स्फोरयितुं कर्म विशि-ल्लष्टि—दृष्टेति । युद्धे हि क्षत्रकर्मणि दृष्टोऽनेकोऽनर्थो गुरुभ्रातृहिंसादिस्तेन संबद्धे बुद्धिबुद्धिद्वारापि वर्तमाने जन्मन्येव फलमित्यनियते मम भक्तस्य श्रेयोर्थिनो नियोगो भगवता युक्तो न भवतीति शेषः । यथोक्तं निमित्तं प्रश्नस्य युक्तं तदनुगुणत्वात्तस्येति द्योतकमाह—तदनु रूपश्चेति । ज्ञाननिष्ठानां कृतार्थता कर्मनिष्ठानां तु न तथेत्यु-

३ नीलकण्ठभाष्या (चतुर्थी)

पूर्वस्मिन्नध्याये 'एषा तेऽभिहिता सांख्ये बुद्धिर्योगे त्विमां शृणु' इति द्वे बुद्धी प्रदर्श्य 'व्यवसायात्मिका बुद्धिः'

४ मधुसूदनीभाष्या ।

एवं तावत्प्रथमेनाध्यायेनोपोद्भातितो द्वितीयेनाध्यायेन कृत्स्नः शास्त्रार्थः सूत्रितः । तथाहि आदौ निष्कामकर्मनिष्ठा ततो-ऽन्तःकरणशुद्धिः ततः शमदमादिसाधनपुरःसरः सर्वकर्मसंन्यासः ततो वेदान्तवाक्यविचारसहिता भगवद्भक्तिनिष्ठा ततस्तत्त्व-ज्ञाननिष्ठा तस्याः फलं च त्रिगुणात्मकाविद्यानिवृत्त्या जीवन्मुक्तिः प्रारब्धकर्मफलभोगपर्यन्तं तदन्ते च विदेहमुक्तिः । जीवन्मु-क्तिदशायां च परमपुरुषार्थावलम्बनेन परवैराग्यप्राप्तिः दैवसंपदाख्या च शुभवासना तदुपकारिण्यादेया । आसुरसंपदाख्यात्व-

५ भाष्योत्कर्षदीपिका ।

पूर्वाध्याये उपायोपेयभूते कर्मनिष्ठा ज्ञाननिष्ठा चेति द्वे निष्ठे प्रोक्ते, तत्र प्रजहातीत्यादिना एषा ब्राह्मीत्यन्तेन ज्ञाननिष्ठत्युत्तमेत्य-

६ श्रीचरीभाष्या ।

एवं तावत् 'अशोच्यानन्वशोचस्त्वम्' इत्यादिना प्रथमं मोक्षसाधनत्वेन देहात्मविवेकबुद्धिरुक्ता । तदनन्तरं 'एषा तेऽभिहिता सांख्ये

१ श्रीमच्छांकरभाष्यम् ।

रणवाक्यं च भगवतोक्तं यथोक्तविभागविषये शास्त्रे । केचित्त्वर्जुनस्य प्रश्नार्थमन्यथा कल्पयित्वा तत्प्रतिकूलं भगवतः प्रतिवचनं वर्णयन्ति, यथा चात्मना संबन्धग्रन्थे गीतार्थो निरूपितस्तत्प्रतिकूलं चेह पुनः प्रश्नप्रतिवचनयोरर्थं निरूपयन्ति । कथं तत्र संबन्धग्रन्थे तावत् सर्वेषामाश्रमिणां ज्ञान-कर्मणोः समुच्चयो गीताशास्त्रे निरूपितोऽर्थ इत्युक्तं पुनर्विशेषितं च यावज्जीवं श्रुतिचोदितानि कर्माणि परित्यज्य केवलादेव ज्ञानान्मोक्षः प्राप्यत इत्येतदेकान्तेनैव प्रतिषिद्धमितीह त्वाश्रमविकल्पं दर्शयता यावज्जीवश्रुतिचोदितानामेव कर्मणां परित्याग उक्तः, तत् कथमीदृशं विरुद्धमर्थमर्जुनाय ब्रूयाद्भगवान्, श्रोता वा कथं विरुद्धमर्थमवधारयेत् । तत्रैतत् स्याद्गृहस्थानामेव श्रौतकर्मपरित्यागेन केवलादेव ज्ञानान्मोक्षः प्रतिषिध्यते नत्वाश्रमान्तराणामित्येतदपि पूर्वोत्तरविरुद्धमेव, कथं,

२ आनन्दगिरिव्याख्या ।

कविभागभागि शास्त्रमित्यत्र लोकेऽस्मिन्नित्यादिवाक्यस्यापि द्योतकत्वं दर्शयति—प्रश्नेति । साक्षादेव श्रेयःसाधन-मन्येभ्यो भगवतोक्तं ननु मह्यमिति मत्वा व्याकुलीभूतः सन् पृच्छतीति स्वाभिप्रायेण संबन्धमुक्त्वा वृत्तिकारामि-प्रायं दूषयति—केचित्त्विति । ज्ञानकर्मणोः समुच्चयमवधारयितुं प्रश्नाङ्गीकारे समुच्चयावधारणेनैव प्रतिवचनमुचि-तं न च तथा भगवता प्रतिवचनमुक्तं तथाच प्रश्नस्य समुच्चयविषयत्वोपगमादप्युक्तेश्चसमुच्चयविषयत्वात्तयोर्मिथो विरोधो वृत्तिकारमते स्यादित्यर्थः । किंच केवलं प्रश्नप्रतिवचनयोरेव परमते परस्परविरोधो न भवत्यपि तु परेषां स्वग्रन्थेऽपि पूर्वापरविरोधोऽस्तीत्याह—यथाचेति । आत्मना वृत्तिकारैरेति यावत्, संबन्धग्रन्थो गीताशास्त्रार-म्भोपोद्घातः । इहेति तृतीयाध्यायारम्भं परामृशति । तदेव विवृण्वन्नाकाङ्क्षामाह—कथमिति । पूर्वापरवि-रोधं स्फोरयितुं संबन्धग्रन्थोक्तमनुवदति—तत्रेति । परकीया वृत्तिः ससम्प्रा समुल्लिख्यते, संबन्धग्रन्थे तावदय-मर्थ उक्त इति संबन्धः । तमेवार्थं विशदयति—सर्वेषामिति । सर्वकर्मसंन्यासपूर्वकज्ञानादेव केवलान्मोक्षमि-त्यस्मिन्नर्थे शास्त्रस्य पर्यवसानात् समुच्चयो विवक्षितस्तत्रेत्याशङ्क्याह—पुनरिति । उक्तगीतार्थो वृत्तिकारैरेव कर्म-त्यागायोगेन विशेषितत्वान्नाविवक्षितोऽलं भवितुमुत्सहते, तथाच श्रौतानि कर्माणि त्यक्त्वा ज्ञानादेव केवलान्मुक्ति-र्भवतीत्येतन्मतं नियमेनैव यावज्जीवश्रुतिभिर्विप्रतिषिद्धत्वाभ्युपगन्तुमुचितमित्यर्थः । तथापि कथं मिथो विरोध-धीरित्याशङ्क्याह—इह त्विति । प्रथमतो हि संबन्धग्रन्थे समुच्चयो गीतार्थप्रतिपाद्यत्वेन वृत्तिकृता प्रतिज्ञातः श्रौत-कर्मपरित्यागाश्च श्रुतिविरोधादेव न संभवतीत्युक्तं तृतीयाध्यायारम्भे पुनः संन्यासिनां ज्ञाननिष्ठा कर्मिणां कर्मनिष्ठ-त्याश्रमविभागमभिदधता पूर्वप्रतिषिद्धकर्मत्यागाभ्युपगमान्मिथो विरोधो दर्शितः स्यादित्यर्थः । ननु यथा भगवता प्रतिपादितं तथैव वृत्तिकृता व्याख्यातमिति न तस्यापराधोऽस्तीत्याशङ्क्याह—तत्कथमिति । नहीह भगवान्वि-रुद्धमर्थमभिधत्ते सर्वज्ञस्य परमास्य विरुद्धार्थवादित्वायोगात् किंतु तदभिप्रायापरिज्ञानादेव व्याख्यातुर्विरुद्धार्थवादि-तेत्यर्थः । भगवतो विरुद्धार्थवादित्वाभावेऽपि श्रोतुर्विरुद्धार्थप्रतिपत्तिं प्रतीय व्याचक्षाणो वृत्तिकारो नापराध्यतीत्या-शङ्क्याह—श्रोता वेति । अर्जुनो हि श्रोता सोऽपि बुद्धिपूर्वकारी भगवदुक्तमेवावधारयन्न विरुद्धमर्थमवधारयितु-मर्हति तथाच परस्यैव विरुद्धार्थवादितेत्यर्थः । विरोधं परिहरन्नाशङ्कते—तत्रेति । संबन्धग्रन्थे हि वृत्तिकारस्यैतदभि-प्रेतं गृहस्थानामेव सतां परिपक्वज्ञानमन्तरेण यावज्जीवश्रुतिचोदितामिहोत्रादित्यागेन केवलादेवापातिकादात्मज्ञाना-न्मोक्षमवेक्ष्यमाणानां यावज्जीवादिशास्त्रैरसौ निषिध्यते ननु स्वरूपेणैव कर्मत्यागो ज्ञानान्मोक्षो वा निषेद्धमिष्यते । तृतीये पुनरध्याये कर्मत्यागिनां गृहस्थेभ्यो व्यतिरिक्तानामेव केवलादात्मज्ञानान्मोक्षो विवक्ष्यतेऽतो भिन्नविषयत्वाज्जि-षेधाभ्यनुज्ञानयोर्न विरोधाशङ्क्येत्यर्थः । विधान्तरेण विरोधं दर्शयन्नुत्तरमाह—एतदपीति । विरोधमेवाकाङ्क्षा-

३ नीलकण्ठव्याख्या (चतुर्थरी) ।

इति श्लोकेन सांख्यनिष्ठावतां पातशङ्का नास्ति कर्मयोगनिष्ठावतां तु सास्तीत्युक्ता 'यावानर्थ उदपाने' इति सांख्य-

४ मधुसूदनीव्याख्या ।

शुभवासना तद्विरोधिनी हेया । दैवसंपदोऽसाधारणं कारणं सात्विकी श्रद्धा आसुरसंपदस्तु राजसी तामसी चेति हेयोपादेय-विभागेन कृत्स्नशास्त्रार्थपरिसमाप्तिः । तत्र 'योगस्थः कुरु कर्माणि' इत्यादिना सूत्रिता सत्त्वशुद्धिसाधनभूता निष्कामकर्मनिष्ठा सामान्यविशेषरूपेण तृतीयचतुर्थार्थ्यां प्रतिपाद्यते । ततः शुद्धान्तःकरणस्य शमदमादिसाधनसंपत्तिपुरःसरा 'विहाय कामान्यः सर्वान्' इत्यादिना सूत्रिता सर्वकर्मसंन्यासनिष्ठा संक्षेपविस्तररूपेण पञ्चमषष्ठार्थ्याम् । एतावता च त्वंपदार्थोऽपि निरूपितः । ततो वेदान्तवाक्यविचारसहिता 'युक्त आसीत् मत्परः' इत्यादिना सूत्रितानेकप्रकारा भगवद्भक्तिनिष्ठाऽध्यायषट्केन प्रति-

६ श्रीधरीव्याख्या ।

बुद्धियोगे त्विमां शृणु' इत्यादिना कर्म चोक्तम् । न च तयोर्गुणप्रधानभावः स्पष्टं दर्शितः । तत्र बुद्धियुक्तस्य स्थितप्रज्ञस्य निष्कामत्ववि-

१ श्रीमच्छांकरभाष्यम् ।

सर्वाश्रमिणां ज्ञानकर्मणोः समुच्चयो गीताशास्त्रे निश्चितोऽर्थ इति प्रतिज्ञायेह कथं तद्विरुद्धं केवलादेव ज्ञानान्मोक्षं ब्रूयादाश्रमान्तराणाम् । अथ मतं श्रौतकर्मापेक्षयैतद्वचनं केवलादेव ज्ञानाच्छ्रौतकर्मरहिताद्ब्रह्मस्थानां मोक्षः प्रतिषिध्यत इति, तत्र गृहस्थानां विद्यमानमपि स्मार्तं कर्माविद्यमानवदुपेक्ष्य ज्ञानादेव केवलादित्युच्यत इति एतदपि विरुद्धं, कथं गृहस्थस्यैव स्मार्तकर्मणा समुच्चिताज्ज्ञानान्मोक्षः प्रतिषिध्यते नत्वाश्रमान्तराणामिति कथं विवेकिभिः शक्यमवधारयितुम् । किंच यदि मोक्षसाधनत्वेन स्मार्तानि कर्माण्युर्ध्वरेतसां समुच्चियन्ते तथा गृहस्थस्यापीष्यतां स्मार्तैरेव समुच्चयो न श्रौतैः । अथ श्रौतैः स्मार्तैश्च गृहस्थस्यैव समुच्चयो मोक्षायोर्ध्वरेतसां तु स्मार्तकर्ममात्रसमुच्चिताज्ज्ञानान्मोक्ष इति तत्रैवं सति गृहस्थस्यायासबाहुल्याच्छ्रौतं स्मार्तं च बहुदुःखरूपं कर्म शिरस्यारोपितं स्यात् । अथ गृहस्थस्यैवायासबाहुल्यकारणान्मोक्षः स्यान्नाश्रमान्तराणां श्रौतनित्यकर्मरहितत्वादिति । तदप्यसत्, सर्वोपनिषत्स्वित्तिहासपुराणयोगशास्त्रेषु च ज्ञानाङ्गत्वेन मुमुक्षोः सर्वकर्मसंन्यासविधानादाश्रमविकल्पसमुच्चयविधानाच्च श्रुतिस्मृत्योः सिद्धस्तर्हि सर्वाश्रमिणां ज्ञानकर्मणोः समुच्चयः । न ।

२ आनन्दगिरिव्याख्या ।

द्वारा साधयति—कथमित्यादिना । श्रौतं कर्म गृहस्थानामवश्यमनुष्ठेयमित्यनेनाभिप्रायेण तेषां केवलादात्मज्ञानान्मोक्षो निषिध्यते नतु गृहस्थानां ज्ञानमात्रायत्तं मोक्षं प्रतिषिद्धान्येषां केवलज्ञानाधीनो मोक्षो विवक्ष्यत आश्रमान्तराणामपि स्मार्तैर्न कर्मणा समुच्चयाभ्युपगमादिति चोदयति—अथेति । एतत्परासृष्टं वचनमेवाभिनयति—केवलादिति । ननु गृहस्थानां श्रौतकर्मराहित्येऽपि सति स्मार्तं कर्मणि कुतो ज्ञानस्य केवलत्वं लभ्यते येन निषेधोक्तिरर्थवती तत्राह—तत्रेति । प्रकृतवचनमेव सप्तम्यर्थः, प्रधानं हि श्रौतं कर्म तद्गाहिल्ये सति स्मार्तस्य कर्मणः सतोऽप्यसद्भावमभिप्रेत्य ज्ञानस्य केवलत्वमुक्तमिति युक्ता निषेधोक्तिरित्यर्थः । गृहस्थानामेव श्रौतकर्मसमुच्चयो नान्येषाम्, अन्येषां तु स्मार्तैर्नेति पक्षपाते हेत्वभावं मनवानः सन् परिहरति—एतदपीति । तमेव हेत्वभावं प्रश्नद्वारा विवृणोति—कथमित्यादिना । गृहस्थानां श्रौतस्मार्तकर्मसमुच्चितं ज्ञानं मुक्तिहेतुरित्यभ्युपगमात्केवलस्मार्तकर्मसमुच्चितात्ततो न मुक्तिरिति निषेधो युज्यते, ऊर्ध्वरेतसां तु स्मार्तकर्ममात्रसमुच्चिताज्ज्ञानान्मुक्तिरिति विभागे नास्ति हेतुरित्यर्थः । पक्षपाते कारणं नास्तीत्युक्त्वा पक्षपातपरित्यागे कारणमस्तीत्याह—किंचेति । गृहस्थानामपि ब्रह्मज्ञानं स्मार्तैरेव कर्मभिः समुच्चितं मोक्षसाधनं ब्रह्मज्ञानत्वाद्ऊर्ध्वरेतःसु व्यवस्थितब्रह्मज्ञानवदिति पक्षपातत्यागे हेतुं स्फुटयति—यदीत्यादिना । यदि गृहस्थानां ब्रह्मज्ञानं स्मार्तैरेव कर्मभिः समुच्चितं मोक्षहेतुरिति विवक्षितं तदा तान्प्रति यावज्जीवश्रुतिर्विरोधेत, यदि स्मार्तैरपि कर्मभिः समुच्चितं तदीयं ज्ञानं मोक्षसाधनं विवक्ष्यते तदा सिद्धसाध्यतेति प्रागुक्तमभिप्रेत्य चोदयति—अथेति । आश्रमान्तराणां तर्हि केवलादेव ज्ञानान्मुक्तिरिति प्रागुक्तविरोधतादवस्थमित्याशङ्क्याह—ऊर्ध्वरेतसां त्विति । यथोक्ते विभागे गार्हस्थ्यं क्लेशात्मकं कर्म बाहुल्यादनुपादेयमापद्येतेति दूषयति—तत्रेति । साधनभूयस्त्वे फलभूयस्त्वमिति न्यायमाश्रित्य शङ्कते—अथेति । क्लेशबाहुल्योपेतं श्रौतं स्मार्तं च बहु कर्म तस्यानुष्ठानाद्गृहस्थस्य मोक्षः स्यादेवेत्यर्थः । एवकारनिरस्य दर्शयति—नाश्रमान्तराणामिति । तेषां नास्ति मुक्तिरित्यत्र यावज्जीवादिश्रुतिविहितावश्यानुष्ठेयकर्मराहित्यं हेतुं सूचयति—श्रौतेति । शास्त्रविरोधिन्यायस्य निरवकाशत्वमभिप्रेत्य दूषयति—तदपीति । ऐकाश्रम्यस्मृत्या गार्हस्थ्यस्यैव प्राधान्यादनधिकृतान्धादिविषयं कर्मसंन्यासविधानमित्याशङ्क्याह—ज्ञानाङ्गत्वेनेति । न खल्वनधिकृतानामन्धादीनां संन्यासः श्रवणाद्यावृत्तिद्वारा ज्ञानाङ्गं भवितुमलं तेषां श्रवणाद्यभ्याससामर्थ्यादतः श्रुत्यादीनां विरोधे नास्ति गार्हस्थ्यस्य प्राधान्यमित्यर्थः । तस्य प्राधान्याभावे हेत्वन्तरमाह—आश्रमेति । ‘ब्रह्मचर्यं समाप्य गृही भवेद् गृहाद्वनी भूत्वा प्रव्रजेद्यदि वेतरथा ब्रह्मचर्यादेव प्रव्रजेद्गृहाद्वा वनाद्वा’ इति श्रुतौ तस्याश्रमविकल्पमेके ब्रुवत इति यमिच्छेतमावसेदित्यादिस्मृतौ चाश्रमाणां समुच्चयेन विकल्पेन चाश्रमान्तरमिच्छन्तं प्रति विधानाच्च गार्हस्थ्यस्य प्रधानत्वमित्यर्थः । यदि सर्वेषामाश्रमाणां श्रुतिस्मृतिमूलत्वं तर्हि तत्तदाश्रमविहितकर्मणां ज्ञानेन समुच्चयः सिध्यतीति शङ्कते—सिद्धस्तर्हि । यद्यपि ज्ञानोत्पत्तावाश्रमकर्मणां

४ मधुसूदनीत्याख्या ।

पाद्यते । तावता च तत्पदार्थोऽपि निरूपितः । प्रत्यध्यायं चावान्तरसङ्गतिमवान्तरप्रयोजनभेदं च तत्र तत्र प्रदर्शयिष्यामः । तत्तत्सत्त्वंपदार्थैक्यज्ञानरूपा ‘वेदाविनाशिनं नित्यम्’ इत्यादिना सूत्रिता तत्त्वज्ञाननिष्ठा त्रयोदशे प्रकृतिपुरुषविवेकद्वारा । प्रपञ्चितज्ञाननिष्ठायाश्च फलं ‘त्रैगुण्यविषया वेदा निष्त्रैगुण्यो भवार्जुन’ इत्यादिना सूत्रितम् । त्रैगुण्यनिवृत्तिश्चतुर्दशे सैव

६ श्रीचरीत्याख्या ।

यन्तन्द्रियत्वनिरहंकारत्वाद्यभिधानात् ‘यथा ब्राह्मीस्थितिः पार्थ’ इति सप्रशंसमुपसंहाराच्च बुद्धिकर्मणोर्मध्ये बुद्धेः श्रेष्ठ्यं भगवतोऽभिमतं

१ श्रीमच्छांकरभाष्यम् ।

मुमुक्षोः सर्वकर्मसंन्यासविधानात् । 'व्युत्थायाथ भिक्षार्थं चरन्ति तस्मात् संन्यासमेवां तपसामतिरिक्तमाहुः । न्यास एवात्यरेचयत्' इति 'न कर्मणा न प्रजया धनेन त्यागेनैकेऽमृतत्वमानशुः' इति च । 'ब्रह्मचर्यादेव प्रव्रजेत्' इत्याद्याः श्रुतयः, 'त्यज धर्ममधर्मं च उभे सत्यानृते त्यज । उभे सत्यानृते त्यक्त्वा येन त्यजसि तत्त्यज', 'संसारमेव निःसारं दृष्ट्वा सारदिदृक्षया । प्रव्रजन्यकृतोद्वाहाः परं वैराग्यमाश्रिताः' इति बृहस्पतिः 'कर्मणा बध्यते जन्तुर्विद्यया च विमुच्यते । तस्मात्कर्म न कुर्वन्ति यतयः पारदर्शिनः' इति शुक्रानुशासनम् । 'इहापि च सर्वकर्माणि मनसा संन्यस्येत्यादि, मोक्षस्य चाकार्यत्वान्मुमुक्षोः कर्मानर्थक्यं । नित्यानि प्रत्यवायपरिहारार्थमनुष्ठेयानीति चेत्, न असंन्यासि-विषयत्वात् प्रत्यवायप्राप्तेः । न ह्यग्निकार्याद्यकरणात्संन्यासिनः प्रत्यवायः कल्पयितुं शक्यो यथा ब्रह्मचारिणामसंन्यासिनामपि कर्मिणाम् । न तावच्चित्त्यानां कर्मणामभावादेव भावरूपस्य प्रत्यवाय-

२ आनन्दगिरिव्याख्या ।

साधनत्वं तथापि ज्ञानमुत्पन्नं नैव फले सहकारित्वेन तान्यपेक्षतेऽन्यथा संन्यासविध्यनुपपत्तेरिति दूषयति—न मुमुक्षोरिति । संन्यासविधानमेवानुक्रामति—व्युत्थायेत्यादिना । एषणाभ्यो वैमुख्येनोत्थानं तत्परित्यागः । आश्रमसंपत्त्यनन्तरं तत्र विहितधर्मकलापानुष्ठानमपि कर्तव्यमित्याह—अथेति । प्रागुक्तानां सत्यादीनामल्पफलत्वा-ज्यासस्य च ज्ञानद्वारा मोक्षफलत्वादित्याह—तस्मादिति । अतिरिक्तमतिशयवन्तं महाफलमिति यावत् । प्रकृतकर्मभ्यः सकाशाज्यास एवातिशयवानासीदित्युक्तेऽर्थे वाक्यान्तरं पठति—न्यास एवेति । लोकत्रयहेतुं साधनत्रयं परित्यज्य संसारद्विरक्ताः संन्यासपूर्वकादात्मज्ञानादेव प्राप्तवन्तो मोक्षमित्याह—न कर्मणेति । सति वैराग्ये नास्ति कर्मापेक्षा सत्यां सामर्थ्यां कार्याक्षेपानुपपत्तेरित्याह—ब्रह्मचर्यादेवेति । इत्याद्याः सर्वकर्मसंन्यासविधायिन्यः श्रुतयो भवन्तीति शेषः । आत्मानमेव लोकमिच्छन्तः प्रव्रजन्तीत्यादिवाक्यसंग्रहार्थमादिपदम् । तत्रैव स्मृतिमुदाहरति—त्यजेति । धर्मा-धर्मयोः सत्यानृतयोश्च संसारारम्भकत्वान्मुमुक्षुणा तस्यागे प्रयतितव्यमित्यर्थः । त्यक्तत्वाभिमानस्यापि तत्त्वतः स्वरूप-संबन्धाभावात्त्याज्यत्वमविशिष्टमित्याह—येनेति । अनुभवानुसारेण प्रमातृताप्रमुखस्य संसारस्य दुःखफलत्वमालक्ष्य मोक्षहेतुसम्यग्ज्ञानसिद्धये ब्रह्मचर्यादेव पारिव्राज्यमनुष्ठेयमित्युत्पत्तिविधिसुपन्यस्यति—संसारमिति । तत्त्वज्ञानमुद्दिश्य ब्रह्मचर्यादेव कर्मसंन्याससामग्रीमभिदधानो विनियोगविधिं सूचयति—परमिति । ज्ञानकर्मणोरसमुच्चयार्थं फलविभागं कथयति—कर्मणेति । उक्तं फलविभागमनूय ज्ञाननिष्ठानां कर्मसंन्यासस्य कर्तव्यत्वमाह—तस्मादिति । वाक्यशेषेऽपि सर्वकर्मसंन्यासो विवक्षितोऽस्तीत्याह—इहापीति । ज्ञानार्थिनो मुमुक्षोः संन्यासविध्यनुपपत्तिबाधितं समुच्चयवि-धिवचनमित्युक्तमिदानीं मोक्षस्वभावलोचनयापि समुच्चयवचनमनुचितमित्याह—मोक्षस्य चेति । 'अकुर्वन्विहितं कर्म निन्दितं च समाचरन् । प्रसंजयेन्द्रियार्थेषु नरः पतनमृच्छति' इति स्मृतेः । मुमुक्षुणापि प्रत्यवायनिवृत्तये कर्तव्यं नित्यकर्मैति शङ्कते—नित्यानीति । यो यस्मिन्कर्मण्यधिकृतस्तस्य तदकरणात्प्रत्यवायो भवति नतु कर्मानधिकारिणः संन्यासिनस्तदकरणात्प्रत्यवायः संभवतीति दूषयति—नासंन्यासीति । तदेव स्पष्टयति—नहीति । समिद्धोमाध्य-यनाद्यकरणात्प्रत्यवायः संन्यासिनो नास्तीत्यर्थः । तत्र व्यतिरेकोदाहरणमाह—यथेति । अकरणात्प्रत्यवायोत्पत्तिमभ्यु-पेत्योक्तं, संप्रति प्रतिषिद्धकरणादेव प्रत्यवायो न त्वकरणादभावाद्भावोत्पत्तेर्लोकवेदविरुद्धत्वादित्याह—न तावदिति ।

३ मधुसूदनीव्याख्या ।

जीवन्मुक्तिरिति गुणातीतलक्षणकथनेन प्रपञ्चिता 'तदा गन्तासि निर्वेदम्' इत्यादिना सूत्रिता । परवैराग्यनिष्ठा संसारवृक्ष-च्छेदनद्वारा पञ्चदशे 'दुःखेच्छनद्विगमना' इत्यादिना स्थितप्रज्ञलक्षणेन सूत्रिता परवैराग्योपकारिणी दैवी संपदादेया । 'यामिमां पुष्पितां वाचम्' इत्यादिना सूत्रिता तद्विरोधिन्यासुरी संपन्न हेया । षोडशे दैवसंपदोऽसाधारणं कारणं च सात्विकी श्रद्धा 'निर्द्वन्द्वो नित्यसत्त्वस्थः' इत्यादिना सूत्रिता तद्विरोधपरिहारेण सप्तदशे, एवं सफला ज्ञाननिष्ठा अध्यायपञ्चकेन प्रतिपादिता । अष्टादशेन च पूर्वोक्तसर्वोपसंहार इति कृत्स्नगीतार्थसङ्गतः । तत्र पूर्वोक्त्याये सांख्यबुद्धिमाश्रित्य ज्ञाननिष्ठा भगवतोक्ता 'एषा तेऽभिहिता सांख्ये बुद्धिः' इति । तथा योगबुद्धिमाश्रित्य कर्मनिष्ठोक्ता 'योगे त्विमां शृणु' इत्यारभ्य 'कर्मण्येवाधिकारस्ते मा ते सङ्गोऽस्त्वकर्मणि' इत्यन्तेन । न चानयोर्निष्ठयोरधिकारिभेदः स्पष्टमुपदिष्टो भगवता । नचैकाधिकारिकत्वमुभयोः समुच्चयस्य विवक्षितत्वादिति वाच्यम् । 'दूरेण ह्यवरं कर्म बुद्धियोगाद्धनंजय' इति कर्मनिष्ठायाः ज्ञाननिष्ठापेक्षया निरुद्धत्वाभिधानात् 'यवानर्थ उदपाने' इत्यत्र च ज्ञानफले सर्वकर्मफलान्तर्भावस्य दर्शितत्वात् । स्थितप्रज्ञलक्षणमुक्त्वा च 'एषा ब्राह्मी स्थितिः

४ भाष्योत्कर्षदीपिका ।

मिहितं तदेव श्रुत्वाऽर्जुनः फलभूतायां ज्ञाननिष्ठायामत्युत्कृष्टतः स्वस्यापि चित्तशुद्धिपुरःसरं ज्ञानाधिकारं मन्यमान उवाच—

१ 'परमात्मनि यो रक्तो यो रक्तोऽपरमात्मनि । सर्वैषाविनिर्मुक्तः स वैश्यं भोक्तुमर्हति'.

१ श्रीमच्छांकरभाष्यम् ।

स्योत्पत्तिः कल्पयितुं शक्या युक्ता च । 'कथमसतः सज्जायेत' इत्यसतः सज्जन्मासंभवश्रुतेः, यदि विहिताकरणादसंभाव्यमपि प्रत्यवायं ब्रूयाद्वेदस्तदानर्थकरो वेदोऽप्रमाणमित्युक्तं स्यात्, विहितस्य करणाकरणयोर्दुःखमात्रफलत्वात् । तथाच कारकं शास्त्रं न ज्ञापकमित्यनुपपन्नार्थं कल्पितं स्यात् । नचैतद्विष्टं । तस्मान्न संन्यासिनां कर्माण्यतो ज्ञानकर्मणोः समुच्चयानुपपत्तिः, 'ज्यायसी चेत्कर्मणस्ते मता बुद्धिः' इत्यर्जुनस्य प्रश्नानुपपत्तेश्च । यदि हि भगवता द्वितीयेऽध्याये ज्ञानं कर्म च समुच्चयेन त्वयानुष्ठेयमित्युक्तं स्यात् ततोऽर्जुनस्य प्रश्नोऽनुपपन्नो ज्यायसी चेत् कर्मणस्ते मता बुद्धिरिति । अर्जुनाय चेत् बुद्धिकर्मणी त्वयानुष्ठेये इत्युक्ते या कर्मणो ज्यायसी बुद्धिः साप्युक्तैवेति 'तत् किं कर्मणि घोरे मां नियोजयसि केशव' इति प्रश्नो न कथंचनोपपद्यते । न चार्जुनस्यैव ज्यायसी बुद्धिर्नानुष्ठेयेति भगवतोक्तं पूर्वमिति कल्पयितुं युक्तं येन ज्यायसी चेदिति प्रश्नः स्याद्, यदि पुनरेकस्य पुरुषस्य ज्ञानकर्मणोर्विरोधाद्युपपत्तिश्च न संभवतीति भिन्नपुरुषानुष्ठेयत्वं भगवता पूर्वमुक्तं स्यात् ततोऽयं प्रश्न उपपन्नो ज्यायसी चेदित्यादिः । अविवेकतः प्रश्नकल्पनायामपि भिन्नपुरुषानुष्ठेयत्वेन

२ आनन्दगिरिव्याख्या ।

ननु नित्यकर्मविधायी वेदस्तदकरणात्प्रत्यवायो भवतीति ब्रवीति तत्कथमकरणात्प्रत्यवायो न भवतीति श्रुतिमाश्रित्योच्यते श्रुत्यन्तरविरोधादिति तत्राह—यदीति । विहितस्याकरणे सत्यनर्थप्राप्तेन नित्यकर्मविधायी वेदोऽनर्थकरत्वेनाप्रमाण-मित्याशङ्क्याह—विहितस्येति । न विहितस्य करणे पितृलोकप्राप्तिलक्षणं फलं भवत्येव धूमादिना नयनपीडादिदुःखं तु प्रत्यक्षमेवाकरणे च प्रत्यवायोत्पत्तिरुभयथापि पुरुषस्यानर्थकरो वेदोऽप्रमाणमेव स्यादित्यर्थः । नन्वभावस्यापि भावोत्पादनसामर्थ्यं वेदः संपादयिष्यति तथाच विहिताकरणप्रत्यवायपरिहारो विहितकरणे फलिष्यतीति नेत्याह—तथाचेति । लोकप्रसिद्धपदार्थशक्त्याश्रयणेन शास्त्रप्रवृत्त्यङ्गीकारादपूर्वशक्त्याधानायोगाज्ज्ञापकमेव शास्त्रमित्यर्थः । कारकत्वे च तस्याप्रामाण्यमप्रत्यूहं स्यादित्याह—कारकमिति । भवतु शास्त्रस्याप्रामाण्यमित्याशङ्क्यापौरुषेयतया शेष-दोषानागन्धितत्वान्मैवमित्याह—नचेति । अनिर्वाच्यानुपलम्भस्य संवेदनमभावज्ञाने कारणं समीहितसाधनज्ञानं तु चरणन्यासादि प्रवृत्तिकारणमित्यङ्गीकृत्योपसंहरति—तस्मादिति । अकरणात्प्रत्यवायोत्पत्त्यसंभवस्तच्छब्दार्थः । संन्या-सिनां ज्ञाननिष्ठानां कर्मसंन्यासित्वादेव कर्मासंभवे फलितमाह—अत इति । समुच्चयानुपपत्तौ हेत्वन्तरमाह—ज्यायसीति । प्रश्नानुपपत्तिमेव प्रपञ्चयति—यदि हीति । समुच्चयोपदेशे प्रश्नैकदेशानुपपत्तेश्च न तदुपदेशोपपत्तिर-त्याह—अर्जुनायेति । 'कर्मण्येवाधिकारस्ते मा फलेषु कदाचन' इत्यर्जुनं प्रत्युपदेशात् प्रति ज्यायसी बुद्धिर्नोक्तं युक्तं तत्किमित्याद्युपा-लम्भमवचनमित्याशङ्क्याह—नचेति । येन कल्पनेन ज्यायसी चेदित्यारभ्य तत्किं कर्मणीत्युपा-लम्भमात्मा प्रश्नः स्यात्तथा न युक्तं कल्पयितुम् । 'एषा तेऽभिहिता सांख्ये बुद्धिः' इति वचनविरोधादित्योजना । कस्मिन्पक्षे तर्हि प्रश्नस्योपपत्तिरित्याशङ्क्याह—यदीति । भगवदुक्तेऽर्थे प्रष्टुर्विवेकाभावात् प्रश्नः स्यादित्याशङ्क्य पूर्वो-क्तमेवाधिकं विवक्षया स्मारयति—अविवेकत इति । भगवतोऽपि प्रतिवचनमज्ञाननिमित्तं प्रश्नानुरूपत्वादित्या-

३ नीलकण्ठव्याख्या (चतुर्थरी) ।

निष्ठायाम् सर्वकर्मफलान्तर्भावश्रवणात्तामेव प्रशमात्मिकां स्वाशयानुकूलामन्वानोऽर्जुन उवाच—ज्यायसीति । हे

४ मधुसूदनीव्याख्या ।

पार्थ' इति सप्रशंसं ज्ञानफलोपसंहारात् 'या निशा सर्वभूतानाम्' इत्यादौ ज्ञानिनो द्वैतदर्शनाभावेन कर्मानुष्ठानासंभवस्योक्त-त्वात् अविद्यानिवृत्तिलक्षणे मोक्षफले ज्ञानमात्रस्यैव लोकानुसारेण साधनत्वकल्पनत्वात्—'तमेव विदित्वा तिमृत्युमेति नान्यः पन्था विद्यतेऽयनाय' इति श्रुतेश्च । ननु तर्हि तेजस्तिमिरयोरिव विरोधिनो ज्ञानकर्मणोः समुच्चयासंभवाद्भिन्नाधिकारिकत्वमेवास्तु, सत्यमेवं न संभवति एकमर्जुनं प्रति त्वमयोपदेशो न युक्तः । नहि कर्माधिकारिणंप्रति ज्ञाननिष्ठोपदेशमुचिता, नवा ज्ञानाधि-कारिणंप्रति कर्मनिष्ठा । एकमेव प्रतिविकल्पेनोभयोपदेश इति चेन्न । उक्तृष्टनिकृष्टयोर्विकल्पानुपपत्तेः, अविद्यानिवृत्त्युपलक्षि-तात्मस्वरूपे मोक्षे तारतम्यासंभवाच्च । तस्माज्ज्ञानकर्मनिष्ठयोर्भिन्नाधिकारिकत्वे एकं प्रत्युपदेशायोगादेकाधिकारिकत्वे च विरुद्धयोः समुच्चयासंभवात् कर्मापेक्षया ज्ञानप्राशस्त्यानुपपत्तेश्च । विकल्पाभ्युपगमे चोक्तृष्टमनायाससाध्यं ज्ञानं विहाय निकृष्ट-मनेकायासबहुलं कर्मानुष्ठानमयोग्यमिति मत्वा पर्याकुलमतिरर्जुन उवाच—ज्यायसी चेदिति । हे जनार्दन, सर्वैर्जनैरर्थते

५ भाष्योत्कर्षदीपिका ।

ज्यायसीति । जनादेवविपक्षभूतानर्दयति पीडयतीति जनार्दनः तं संबोधयन् ममासुरत्वाभावाद्धोरे कर्मणि प्रेरणेन पीडादातुल्यं

६ श्रीघरीव्याख्या ।

मन्वानोऽर्जुन उवाच—ज्यायसी चेदिति । कर्मणः सकाशान्मोक्षान्तरङ्गत्वेन बुद्धिर्ज्यायस्यधिकतरा श्रेष्ठा चेत्तच्च संमता तर्हि किमर्थं

१ श्रीमच्छांकरभाष्यम् ।

भगवतः प्रतिवचनं नोपपद्यते । नचाज्ञाननिमित्तं भगवत्प्रतिवचनं कल्प्यम् । अस्माच्च भिन्नपुरुषानुष्ठेयत्वेन ज्ञानकर्मनिष्ठयोर्भगवतः प्रतिवचनदर्शनात् ज्ञानकर्मणोः समुच्चयानुपपत्तिः । तस्मात्केवलादेव ज्ञानान्मोक्ष इत्येषोऽर्थो निश्चितो गीतासु सर्वोपनिषत्सु च । ज्ञानकर्मणोरेकं वद निश्चित्येति चैकविषयैव प्रार्थनानुपपन्नोभयोः समुच्चयसंभवे । कुरु कर्मैव तस्मात्त्वमिति च ज्ञाननिष्ठासंभवमर्जुनस्यावधारणेन दर्शयिष्यति—ज्यायसी चेदिति । ज्यायसी श्रेयसी चेद्यदि कर्मणः सकाशात्ते तव मताभिप्रेता बुद्धिर्ज्ञानं हे जनार्दन, यदि बुद्धिकर्मणी समुच्चिते इष्टे तदैकं श्रेयःसाधनमिति कर्मणो ज्यायसी बुद्धिरिति कर्मणोऽतिरिक्तकरणं बुद्धेरनुपपन्नमर्जुनेन कृतं स्यान्न हि तदेव तस्मात्फलतोऽतिरिक्तं स्यात् । तथाच कर्मणः श्रेयस्करी भगवतोक्ता बुद्धिरश्रेयस्करी च कर्म कुर्विति मां प्रतिपादयति तत् किं नु कारणमिति भगवत उपालम्भमिव कुर्वन् तत् किं कस्मात् कर्मणि घोरे क्रूरे हिंसालक्षणे मां नियोजयसि केशवेति च यदाह तच्च नोपपद्यते ॥ १ ॥ अथ स्मार्तेनैव कर्मणा समुच्चयः सर्वेषां भगवतोक्तोऽर्जुनेन चावधारितश्चेत् तत्किं कर्मणि घोरे मां नियोजयसीत्यादि

२ आनन्दगिरिव्याख्या ।

शङ्कायाधिकं दर्शयति—नचेति । भगवतः सर्वज्ञत्वप्रसिद्धिविरोधादज्ञानाधीनप्रतिवचनायोगादित्यर्थः । इतश्च समुच्चयः शास्त्रार्थो न भवतीत्याह—अस्माच्चेति । कस्तर्हि शास्त्रार्थो विवक्षितस्तत्राह—केवलादिति । ज्ञानकर्मणोः समुच्चयानुपपत्तौ कारणान्तरमाह—ज्ञानेति । वाक्यशेषवशादपि समुच्चयस्याशास्त्रार्थतेत्याह—कुरु कर्मैवेति । प्राथमिकेन संबन्धग्रन्थेन समस्तशास्त्रार्थसंग्राहकेण तद्विवरणात्मनोऽस्य संदर्भस्य नास्ति पौनरुक्त्यमिति मत्वा प्रतिपदं व्याख्यातुं प्रश्नैकदेशं समुत्थापयति—ज्यायसी चेदिति । वेदाश्रेय्यमाणमिति वच्चेदित्यस्य निश्चयार्थत्वं व्यावर्तयति—यदीति । बुद्धिशब्दस्यान्तःकरणविषयत्वं व्यवच्छिनत्ति—ज्ञानमिति । पूर्वार्धस्याक्षरयोजनां कृत्वा समुच्चयाभावे तात्पर्यमाह—यदीति । इष्टे भगवतेति शेषः । एकं ज्ञानं कर्म च समुच्चितमिति यावत् । ज्ञानकर्मणोरभीष्टे समुच्चये समुच्चितस्य श्रेयःसाधनस्यैकत्वात्कर्मणः सकाशाज्ज्ञानस्य पृथक्करणमयुक्तमित्यर्थः । एकमपि साधनं फलतोऽतिरिक्तं किं न स्यादित्याशङ्काह—नहीति । नच केवलात्कर्मणो ज्ञानस्य केवलस्य फलतोऽतिरिक्तत्वं विवक्षित्वा पृथक्करणं समुच्चयपक्षे प्रत्येकं श्रेयःसाधनत्वानभ्युपगमादिति भावः । पूर्वार्धस्यैवोत्तरार्धस्यापि समुच्चयपक्षे तुल्यानुपपत्तिरित्याह—तथेति । दूरेण ह्यवरं कर्मैत्यत्र कर्मणः सकाशाद्बुद्धिः श्रेयस्करी भगवतोक्ता कर्म च बुद्धेः सकाशादश्रेयस्करोक्तं तथापि तदेव कर्म कर्मण्येवाधिकारस्ते मा फलेष्विति स्निग्धं भक्तं च मां प्रति कुर्विति भगवान् प्रतिपादयति, तत्र कारणानुपलम्भादयुक्तमतिक्रूरे कर्मणि भगवतो मन्त्रियोजनमिति यदर्जुनो ब्रवीति तच्च समुच्चयपक्षेऽनुपपन्नं स्यादित्यर्थः ॥ १ ॥ यत्तु वृत्तिकारैरुक्तं श्रौतेन स्मार्तेन च कर्मणा समुच्चयो गृहस्थानां श्रेयःसाधनमितरेषां स्मार्तेनैवेति भगवतोक्तमर्जुनेन च निवारितमिति तदेतदनुवदति—अथेति । तत्रापि तत्किमित्याद्युपालम्भवचनमनुपपन्नं कर्ममात्रसमुच्चयवादिनो भगवतो नियोजनाभावादिति दूषयति—तत्किमिति । इतश्च प्रश्नः समुच्चयानुसारी न भवती-

३ नीलकण्ठव्याख्या (चतुर्थी) ।

जनार्दन, कर्मणो निष्कामकर्मयोगापेक्षया बुद्धिः सांख्यनिष्ठालक्षणं ज्ञानं ज्यायसी प्रशस्ततरा चेत्ते तव मता तत्तर्हि मां भैक्ष्यवृत्त्यापि तुष्यन्तं घोरे बन्धुवधाख्ये कर्मणि किं कुतो हेतोर्नियोजयसि पुनः पुनरुद्ध्यस्वेति वदन् ॥ १ ॥

४ मधुसूदनीव्याख्या ।

याच्यते स्वाभिलषितसिद्धय इति त्वं तथाभूतो मयापि श्रेयोनिश्चयार्थं याच्यस इति नैवानुचितमिति संबोधनाभिप्रायः । कर्मणो निष्कामादपि बुद्धिरात्मतत्त्वविषया ज्यायसी प्रशस्ततरा चेद्यदि ते तव मता तत्तदा किं कर्मणि घोरे हिंसाधनेकायासबहुले मामतिभक्तं नियोजयसि 'कर्मण्येवाधिकारस्ते' इत्यादिना विशेषेण प्रेरयसि । हे केशव सर्वेश्वर, सर्वेश्वरस्य सर्वैष्टदायिनस्त्व मां भक्तं 'शिष्यस्तेऽहं शाधि माम्' इत्यादिना त्वदेकशरणतयोपसन्नप्रति प्रतारणा नोचितेत्यभिप्रायः ॥ १ ॥ ननु

५ भाष्योत्कर्षदीपिका ।

तवानुचितमिति सूचयति । यदि निष्कामकर्मणः सकाशादपि बुद्धिर्ज्ञानं श्रेष्ठं तवाभिमते तर्हि कस्माद्धोरे हिंसाप्रधाने क्रूरे कर्मणि मां स्वभक्तं तस्माद्युद्ध्यस्वेत्यादिना नियोजयसि प्रेरयसि । हे केशव, ब्रह्मादिमनुकम्पार्थं गच्छतीति तथा संबोधयन्मामपि स्वभक्तं प्रति केशवो भव नतु जनार्दन इति द्योतयति ॥ १ ॥ ननु त्वया सैव ज्यायसी ममेति मद्वाक्याभिश्चिता चेत्किमर्थमधुना पृच्छसी-

६ श्रीधरीव्याख्या ।

तद्युष्यसेति, तस्माद्वृत्तिष्ठेति च वारंवारं वदन्धोरे हिंसात्मके कर्मणि मां नियोजयसि प्रवर्तयसि ॥ १ ॥ ननु 'धर्म्याद्धि युद्धाच्छ्रेयोऽ-

व्यामिश्रेणेव वाक्येन बुद्धिं मोहयसीव मे ।

तदेकं वद निश्चित्य येन श्रेयोऽहमाप्नुयाम् ॥ २ ॥

१ श्रीमच्छांकरभाष्यम् ।

कथं युक्तं वचनं, किंच—व्यामिश्रेणेति । व्यामिश्रेणेव यद्यपि विविक्ताभिधायी भगवांस्तथापि मम मन्दबुद्धेर्व्यामिश्रमिव भगवद्वाक्यं प्रतिभाति । तेन मम बुद्धिं मोहयसीव । मम मन्दबुद्धिव्यामोहापनयाय हि प्रवृत्तत्वं तु कथं मोहयस्यतो ब्रवीमि बुद्धिं मोहयसीव मे ममेति । त्वंतु भिन्नकर्तृक-योर्ज्ञानकर्मणोरेकपुरुषानुष्ठानासंभवं यदि मन्यसे तत्रैवं सति तत्तयोरेकं बुद्धिं कर्म वेदमेवावर्तुनस्य योग्यं बुद्धिशक्त्यवस्थानुरूपमिति निश्चित्य वद ब्रूहि । येन ज्ञानेन कर्मणा वान्यतरेण श्रेयोऽहमाप्नुयां प्राप्नुयाम् । यदि हि कर्मनिष्ठायां गुणभूतमपि ज्ञानं भगवतोक्तं स्यात्तत् कथं तयोरेकं वदेत्येकविषयैवावर्तुनस्य शुश्रूषा स्यात् हि भगवतोक्तमन्यतरदेव ज्ञानकर्मणोर्वक्ष्यामि नैव द्वयमिति । येनोभयप्र-

२ आनन्दगिरिव्याख्या ।

स्याह—किंचेति । भगवतो विविक्तार्थवादित्वादयुक्तं व्यामिश्रेणेत्यादिवचनमित्याशङ्काह—यद्यपीति । यदि भगवद्वचनं संकीर्णमिव ते भाति तर्हि तेन त्वदीयबुद्धिव्यामोहनमेव तस्य विवक्षितमिति किमिति मोहयसीवेत्युच्यते तत्राह—ममेति । ज्ञानकर्मणी मिथो विरोधाद्युपपदेकपुरुषाननुष्ठेयतया भिन्नकर्तृके कथ्यते, तथाच तयोरन्यतरस्मि-श्रेव त्वं नियुक्तो नतु ते बुद्धिव्यामोहनमभिमतमिति भगवतो मतमनुवदति—त्वंत्विति । तदेकमित्यादिश्लोकार्थे-नोत्तरमाह—तत्रेति । उक्तं भागवतमतं सप्तम्या परामृश्यते । एकमित्युक्तप्रकारोक्तिः । एकमित्युक्तमेव स्फुटयति—बुद्धिमिति । निश्चयप्रकारं प्रकटयति—इदमिति । योग्यत्वं स्पष्टयति—बुद्धीति । अस्य क्षत्रियस्य सतोऽन्तःकर-णस्य देहशक्तेः समरसमारम्भभावस्थायाश्चेदमेव ज्ञानं कर्म वानुगुणमिति निधाय ब्रूहीत्यर्थः । निश्चित्यान्यतरोक्तौ तेन श्रोतुः श्रेयोवाप्तिं फलमाह—येनेति । तदेकमित्यादिवाक्यस्याक्षरोत्थमर्थमुक्त्वा समुच्चयस्य शास्त्रार्थत्वाभावे तात्पर्यमाह—यदि हीति । गुणभूतमपीत्यादिना प्रधानभूतमपि वेति विवक्षितं । नतुभयप्राप्त्यसंभवमात्मनो मन्य-मानस्यावर्तुनस्यान्यतरविषया शुश्रूषा भविष्यति नेत्याह—नहीति । यथोक्तभगवद्वचनाभावे द्वयप्राप्त्यसंभवबुद्ध्या नान्यतरप्राथन्या संभवतीत्याह—येनेति । नहि तथाविधं भगवद्वचनं भवतेष्टं भगवतः समुच्चयवादित्वाङ्गीकारादत-

३ नीलकण्ठव्याख्या (चतुर्थरी) ।

ननु तव ज्ञाननिष्ठायामनधिकारात्कर्मैव कुर्विति त्वां ब्रवीमीत्याशङ्काह—व्यामिश्रेणेति । व्यामिश्रेणाविविक्तेन । इवशब्दो विविक्तेऽपि बुद्धिदोषादविविक्ततां गृह्णामीति सूचयति तेन वाक्येन 'त्रैगुण्यविषया वेदा निस्त्रैगुण्यो भवा-वर्तुन' इति कचिद्वेदनिष्ठां त्याजयसि । 'कर्मण्येवाधिकारस्ते' इति तामेव च ग्राहयसि । तथा 'निर्द्वन्द्वो नित्यस-

४ मधुसूदनीव्याख्या ।

माहं कंचिदपि प्रतारयामि किं पुनस्त्वामतिप्रियम् । त्वं तु किं मे प्रतारणाचिह्नं पश्यसीति चेत्तत्राह—व्यामिश्रेणेति । तव वचनं व्यामिश्रं न भवत्येव ममत्वेकाधिकारिकं त्वमिन्नाधिकारिकत्वंदेहाद्यामिश्रं संकीर्णार्थमिव ते यद्वाक्यं मांप्रति ज्ञानकर्मनिष्ठाद्वयप्रतिपादकं तेन वाक्येन त्वं मे मम मन्दबुद्धेर्व्यामोहापनयापरिज्ञानाद्वुद्धिमन्तःकरणं मोहयसीव भ्रान्त्या योजय-सीव । परमकारुणिकत्वात्त्वं न मोहयस्येव । मम तु स्वाशयदोषान्मोहो भवतीतीवशब्दार्थः । एकाधिकारित्वे विरुद्धयोः समुच्च-यानुपपत्तेरेकार्थत्वाभावेन च विकल्पानुपपत्तेः प्रागुक्तिः । यदाधिकारिभेदं मन्यसे तदैकं मांप्रति विरुद्धयोर्निष्ठयोरुपदेशायोगात् तज्ज्ञानं वा कर्म वा एकमेवाधिकारं मे निश्चित्य वद । येनाधिकारनिश्चयपुरःसरमुक्तेन त्वया मया चानुष्ठितेन ज्ञानेन कर्मणा

५ भाष्योत्कर्षदीपिका ।

त्याशङ्काह—व्यामिश्रेणेवेति । 'बुद्ध्या युक्तो यया' इत्यादिना कर्मप्रशंसा 'या निशा सर्वभूतानाम्' इत्यादिना ज्ञानप्रशंसा 'कर्मण्येवाधिकारस्ते' इत्यादिना मम कर्मण्येवाधिकारबोधनं 'त्रैगुण्यविषया वेदा निस्त्रैगुण्यो भवावर्तुन' इति ज्ञाननिष्ठाधिकारबोधन-मित्येवं व्यामिश्रेण किं श्रेष्ठं किमश्रेष्ठं वा ममाधिकारः क्व नेति संदेहोत्पादकेन वाक्येन । यद्यपि विविक्ताभिधायी भगवांस्तथापि मम मन्दबुद्धेर्व्यामिश्रमिव भगवद्वाक्यं प्रतिभातीतीवशब्दार्थः । मम बुद्धेर्मोहापनयार्थं हि प्रवृत्तत्वं कथं मोहयस्यतो ब्रवीमि

६ श्रीधरीव्याख्या ।

न्यस्तत्रियस्य न विद्यते' इत्यादिना कर्मणोऽपि श्रेष्ठत्वमुक्तमेवेत्याशङ्काह—व्यामिश्रेणेति । कचित्कर्मप्रशंसा कचिज्ज्ञानप्रशंसेत्येवं व्यामिश्रं संदेहोत्पादकमिव यद्वाक्यं तेन मे बुद्धिं मतिमुभयत्र दोलायितां कुर्वन्मोहयसीव । परमकारुणिकस्य तव मोहकत्वं नास्त्येव तथापि भ्रान्त्या ममैवं भातीतीवशब्देनोक्तं, अत उभयोर्मध्ये यद्गदं तदेकं निश्चित्य वदेति । यद्वा इदमेव श्रेयःसाधनमिति निश्चित्य येनानुष्ठितेन श्रेयो

७ अभिनवगुप्ताचार्यव्याख्या ।

श्रीः ॥ ज्यायसीति । व्यामिश्रेणेति । कर्मोक्तं ज्ञानं च । तत्र न द्वयोः प्राधान्यं युक्तं अपितु ज्ञानस्य । तद्वत्त्वेन रूपणीयत्वं यदि

श्रीभगवानुवाच ।

लोकेऽस्मिन् द्विविधा निष्ठा पुरा प्रोक्ता मयानघ ।

ज्ञानयोगेन सांख्यानं कर्मयोगेन योगिनाम् ॥ ३ ॥

१ श्रीमच्छंकरभाष्यम् ।

त्यसंभवमात्मनो मन्यमान एकमेव प्रार्थयेत् ॥ २ ॥ प्रश्नानुरूपमेव प्रतिवचनं श्रीभगवानुवाच—लोकेऽस्मिन्निति । लोकेऽस्मिन् शास्त्रार्थानुष्ठानाधिकृतानां त्रैवर्णिकानां द्विविधा द्विप्रकारा निष्ठा स्थितिरनुष्ठेयतात्पर्यं पुरा पूर्वं सर्गादौ प्रजाः सृष्ट्वा तासामभ्युदयनिःश्रेयसप्राप्तिसाधनं वेदार्थसंप्रदायमाविष्कुर्वता प्रोक्ता मया सर्वज्ञेश्वरेण । हेऽनघापाप, तत्र का सा द्विविधा निष्ठेत्याह—तत्र ज्ञानयोगेन ज्ञानमेव योगस्तेन सांख्यानमात्मविषयविवेकज्ञानवतां ब्रह्मचर्याश्रमादेव कृतसंन्यासानां वेदान्तविज्ञानमुनिश्चितार्थानां परमहंसपरिव्राजकानां ब्रह्मण्येवावस्थितानां निष्ठा प्रोक्ता, कर्मयोगेन कर्मैव

२ आनन्दगिरिव्याख्या ।

स्तद्भावादुक्तबुद्ध्या न युक्तान्यतरप्रार्थनेत्यर्थः ॥ २ ॥ समुच्चयविरोधितया प्रश्नं व्याख्याय तद्विरोधित्वेनैव प्रतिवचनमुत्थापयति—प्रश्नेति । येन व्यवहारभूमिरुपलभ्यते तत्र त्रैवर्णिका ज्ञानं कर्म वा शास्त्रीयमनुष्ठानमुपक्रियन्ते । तेषां द्विधा स्थितिर्मया प्रोकेति पूर्वार्थं योजयति—लोकेऽस्मिन्निति । स्थितिमेव व्याकरोति—अनुष्ठेयति । पूर्वं प्रवचनप्रसङ्गं प्रदर्शयन्प्रवक्तारं विशिनष्टि—सर्गादाविति । प्रवचनस्यायथार्थत्वशङ्कां वारयति—सर्वज्ञेनेति । अर्जुनस्य भगवदुपदेशयोग्यत्वं सूचयति—अनघेति । निर्धारणार्थं तत्रेति सप्तमी । ज्ञानं परमार्थवस्तुविषयं तदेव योगशब्दितं युज्यतेऽनेन ब्रह्मणेति व्युत्पत्तस्तेन । निष्ठेत्यनुवर्तते । उक्तज्ञानोपायमुपदिदिधुः सांख्यशब्दार्थमाह—आत्मेति । तेषामेव कर्मनिष्ठत्वं व्यावर्तयति—ब्रह्मचर्येति । तेषां जपादिपारवश्येन श्रवणादिप्राप्नुवत्त्वं पराकरोति—वेदान्तेति । उक्तविशेषणवतां मुख्यसंन्यासित्वेन फलावस्थत्वं दर्शयति—परमहंसेति । कर्म वर्णाश्रमविहितं धर्माख्यं तदेव युज्यते तेनाभ्युदयेनेति योगस्तेन निष्ठा कर्मिणां प्रोक्तैत्यनुषङ्गं दर्शयन्नाह—कर्मैवेत्यादिना ।

३ नीलकण्ठव्याख्या (चतुर्थरी) ।

त्वस्यो नियोगक्षेम आत्मवान्सवेति' निवृत्तिमार्गमुपदिशति । 'धर्म्याद्धि युद्धाच्छ्रेयोऽन्यत्क्षत्रियस्य न विद्यते' इति प्रवृत्तिमप्युपदिशति । नष्टेकेन मया युगपदुभयं स्थितिगतिवदनुष्ठातुं शक्यम् । अतो मे मम बुद्धिं मोहयसीव वस्तुतस्तु मम मोहं नाशयितुं प्रवृत्तोऽसीतीवशब्देनोच्यते । तत्तयोर्मध्ये यदेकं प्रधानं मद्योगं तन्निश्चित्य वदयेनानुष्ठितेनाहं श्रेयः कल्याणमाप्नुयाम् ॥ २ ॥ अत्रोत्तरं श्रीभगवानुवाच—लोकेऽस्मिन्निति । पुरा पूर्वाध्याये मया निष्ठा एकैव प्रोक्ता परंतु सा द्विविधा द्विप्रकारा । एकस्या एव ब्रह्मनिष्ठायाः प्रकारद्वयमुक्तमधिकारिभेदेन नतु

४ मधुसूदनीव्याख्या ।

वैकेन श्रेयो मोक्षमहमाप्नुयां प्राप्तुं योग्यः स्याम् । एवं ज्ञानकर्मनिष्ठयोरैकाधिकारित्वे विकल्पसमुच्चयोरसंभवादधिकारिभेदज्ञानायार्जुनस्य प्रश्न इति स्थितम् । 'इहेतरेषां कुमतं समस्तं श्रुतिस्मृतित्यायबलान्निरस्तः' । पुनः पुनर्भाष्यकृतातिशयादतो न तत्कर्तुमहं प्रवृत्तः ॥ भाष्यकारमतसारदर्शिना ग्रन्थमात्रमिह योज्यते मया । आशयो भगवतः प्रकाश्यते केवलं स्ववचसो विशुद्धये ॥ एवमधिकारिभेदेऽर्जुनेन पृष्ठे तदनु रूपं प्रतिवचनम् । श्रीभगवानुवाच—लोक इति । अस्मिन्नधिकारित्वाभिमतं लोके शुद्धाशुद्धान्तःकरणभेदेन द्विविधे जने द्विविधा द्विप्रकारा निष्ठा स्थितिः ज्ञानपरता कर्मपरता च पुरा पूर्वाध्याये मया तवाख्यन्त-

५ भाष्योत्कर्षदीपिका ।

बुद्धिं मोहयसीव म इति । भिन्नकर्तृकयोर्ज्ञानकर्मणोरैकपुरुषानुष्ठानासंभवं यदि त्वं मन्यसे तर्हि तयोर्मध्ये एकं ज्ञानं वा कर्म वा इदमेव तव योग्यमिति निश्चित्य वद, येन ज्ञानकर्मान्यतरेण श्रेयो मोक्षमहं प्राप्नुयामित्यर्थः ॥ २ ॥ अर्जुनप्रश्नानुरूपमुत्तरं श्रीभगवानुवाच—लोक इति । लोकेऽस्मिन्शास्त्रोक्तानुष्ठानाधिकृते त्रैवर्णिके जने शुद्धाशुद्धान्तःकरणतया द्विविधे द्विविधा उपायोपेयभेदेन द्विप्रकारा निष्ठाऽनुष्ठेयतात्पर्यं पुरा सर्गादौ मया सर्वज्ञेश्वरेण प्रजाः सृष्ट्वा तासामभ्युदयनिःश्रेयससाधनवेदार्थ-

६ श्रीधरीव्याख्या ।

मोक्षमहमाप्नुयां प्राप्स्यामि, तदेवैकं निश्चित्य वदेत्यर्थः ॥ २ ॥ अत्रोत्तरं । श्रीभगवानुवाच—लोकेऽस्मिन्निति । अयमर्थः । यदि मया परस्परनिरपेक्षं मोक्षसाधनत्वेन कर्मज्ञानयोगरूपं निष्ठाद्वयमुक्तं स्यात्तर्हि द्वयोर्मध्ये यद्भद्रं तदेकं वदेति त्वदीयप्रश्नः संगच्छेत, न

७ अभिनवगुप्ताचार्यव्याख्या ।

कर्मणां 'बुद्धियुक्तो जहातीह' इत्यादिनयेन मूलतएव तर्हि कर्मणां किं प्रयोजनमिति प्रश्नाभिप्रायः ॥ २ ॥ श्रीभगवांस्तूत्तरं वदति—लोके स्थितिः । लोके एषा द्वयी गतिः प्रसिद्धा—सांख्यानं ज्ञानं प्रधानं, योगिनां च कर्मैति । मया तु सैकैव निष्ठोक्ता । ज्ञानक्रियाभयखासंवि-

१ श्रीमच्छांकरभाष्यम् ।

योगः कर्मयोगस्तेन कर्मयोगेन योगिनां कर्मिणां निष्ठा प्रोक्तेत्यर्थः । यदि चैकेन पुरुषेणैकस्मै पुरुषार्थाय ज्ञानं कर्म च समुच्चित्यानुष्ठेयं भगवतेष्टमुक्तं वक्ष्यमाणं वा गीतासु वेदेषु चोक्तं कथमिहार्जुना-योपसन्नाय प्रियाय विशिष्टमिन्नपुरुषकर्तृके एव ज्ञानकर्मनिष्ठे ब्रूयात् । यदि पुनरर्जुने ज्ञानं कर्म च

२ आनन्दगिरिव्याख्या ।

एवं प्रतिवचनवाक्यस्थान्यक्षराणि व्याख्याय तस्यैव तात्पर्यार्थं कथयति—यदि चेति । इष्टस्यापि दुर्बोधत्वमाशङ्क्याह—उक्तमिति । ज्ञानस्यापि मूलविकलतया विभ्रमत्वमाशङ्क्याह—वेदेष्विति । तस्याशिष्यत्वबुद्धान्यथा-कथनमित्याशङ्क्याह—उपसन्नायेति । तथापि तस्मिन्नौदासीन्यादन्यथोक्तिरित्याशङ्क्याह—प्रियायेति । ब्रवीति च मिन्नपुरुषकर्तृकं निष्ठाद्वयं तेन समुच्चयो भगवद्भीष्टः शास्त्रार्थो न भवतीति शेषः । नन्वर्जुनस्य प्रेक्षापूर्वकारित्वाज्ज्ञानकर्मश्रवणानन्तरमुभयनिर्देशानुपपत्त्या समुच्चयानुष्ठानं संपत्स्यते तद्व्यतिरिक्तानां तु ज्ञानकर्मणोभिन्नपुरुषानुष्ठेयत्वं श्रुत्वा प्रत्येकं तदनुष्ठानं भविष्यतीति भगवतो मतं कल्प्यते तस्यार्जुनेऽनुरागातिरेकादितरेषु च तदभावादिति तत्राह—यदि पुनरिति । अप्रमाणभूतत्वमनासत्त्वम् । नच भगवतो रागादिमत्त्वेनानासत्त्वं युक्तं ‘समं सर्वेषु भूतेषु

३ नीलकण्ठव्याख्या (चतुर्थी) ।

ब्रह्मप्राप्तये परस्परनिरपेक्षमार्गद्वयमुक्तमिति भावः । हेऽनघ विशुद्धान्तःकरण, मद्ब्रह्मचनस्यार्थं सम्यगालोचयेत्यर्थः । तदेव प्रकारद्वयमाह—ज्ञानयोगेनेति । सांख्यानां प्रकृतिपुरुषयोर्विविक्तत्वं जानतामात्मानात्मविवेकज्ञानवतां ज्ञानार्थं युज्यते इति ज्ञानयोगः ज्ञानोपायो वेदान्तश्रवणमनननिदिध्यासनात्मकस्तेन ज्ञानयोगेन ब्रह्मणि निष्ठां परिसमाप्तिं सांख्याः प्राप्नुवन्तीत्यर्थः । योगिनां ‘सिद्ध्यसिद्ध्योः समो भूत्वा समत्वं योग उच्यते’ इत्युक्तलक्षणयोगवतां कर्मयोगेन संध्योपासनादिनिर्विकल्पकसमाध्यनुष्ठानमिह कर्मयोगपदार्थः तेन योगिनो ब्रह्मनिष्ठां प्राप्नुवन्तीत्यर्थः । अयं भावः—इह जन्मनि जन्मान्तरे वा ईश्वरप्रीत्यर्थमनुष्ठितैः कर्मभिर्विशुद्धसत्त्वो विवेकवैराग्यशमादिषड्वोपेतो मुमुक्षुः प्रत्यक्प्रवणचित्तः श्रवणमननाभ्यामेव कृतकृत्यो भवति, स चेच्छ्रवणादेः प्रागसमाहितचित्तस्तर्हि निदिध्यासनमस्योपेक्षितम्, अतएव ‘सहकार्यन्तरविधिः पक्षेण’ इति सूत्रकृता निदिध्यासनस्य पाक्षिकत्वमुक्तं सोऽयं सांख्यमार्गः । तथा सर्वाणि कर्माणि परमगुरावर्पयन्श्रवणमननात्मकं विचारमन्तरेणैव केवलं श्रद्धामात्रात्प्रतीचो निर्विशेषब्रह्मरूपत्वं गुरुवाक्यतो निश्चित्यासंभावनादिदोषरहित आचार्याग्निगुणब्रह्मोपास्तिप्रकारमधिगम्य कर्मच्छिद्रेषु समाध्यभ्यासं कुर्वन्निष्कलं प्रत्यगात्मस्वरूपं साक्षात्करोति सोऽयं योगमार्गः तेन ऊहापोहकौशलं येषामस्ति ते सांख्याः, येषां तत्रास्ति ते योगिन इति । अत इयं द्विप्रकारा निष्ठा नतु द्वे निष्ठे इति भ्रमितव्यम् । यथोक्तं वसिष्ठेन ‘द्वौ क्रमौ चित्तनाशस्य योगो ज्ञानं च राघव । योगो वृत्तिनिरोधो हि ज्ञानं सम्यग्वेक्षणम् । असाध्यः कस्यचिद्योगः कस्यचित्तत्वनिश्रयः । प्रकारौ द्वौ ततो देवो जगाद परमः शिवः ॥’ इति । चित्तादर्शोनपलक्षितस्य

४ मधुसूदनीव्याख्या ।

हितकारिणा प्रोक्ता प्रकर्षेण स्पष्टत्वलक्षणेनोक्ता । तथा चाधिकार्यैक्यशङ्क्या मागलासीरिति भावः । हे अनघ अपापेति संबोधयन्नुपदेशयोग्यतामर्जुनस्य सूचयति । एकैव निष्ठा साध्यसाधनावस्थाभेदेन द्विप्रकारा नतु द्वे एव स्वतन्त्रे निष्ठे इति कथयितुं निष्ठेयैकवचनम् । तथाच वक्ष्यति ‘एकं सांख्यं च योगं च यः पश्यति स पश्यति’ इति । तामेव निष्ठां द्वैविध्येन दर्शयति सांख्येति । संख्या सम्यगात्मबुद्धिस्तां प्राप्तवतां ब्रह्मचर्यादेव कृतसंन्यासानां वेदान्तविज्ञानसुनिश्चितार्थानां ज्ञानभूमिमारूढानां शुद्धान्तःकरणानां सांख्यानां ज्ञानयोगेन ज्ञानमेव युज्यते ब्रह्मणानेनेति व्युत्पत्त्या योगस्तेन निष्ठोक्ता ‘तानि सर्वाणि संयम्य

५ भाष्योत्कर्षदीपिका ।

संप्रदायमाविष्कुर्वता प्रोक्ता । यत्तु पुरा पूर्वाध्याय इति भाष्यविरुद्धं वर्णयन्ति तत्र । प्रोक्तैत्येतत्वेन निर्वीहे लोकेऽस्मिन्नित्यस्य पुरेलस्य च वैयर्थ्यप्रसङ्गात् । ‘इमं विवस्वते योगं प्रोक्तवानहमव्ययम्’ इति वक्ष्यमाणेन भाष्योक्तार्थस्य स्पष्टप्रतिपादकेन मूलेन विरोधाच्च । हे अनघेति संबोधयन् भवचित्तशुद्ध्यर्थमेव त्वां स्वधर्मे नियोजयामि न स्वार्थमिति ध्वनयति । निष्ठयाः प्रकारविभागमाह—ज्ञानेति । युज्यते ब्रह्मणानेनेति योगः ज्ञानमेव योगः ज्ञानयोगः तेन सांख्यानां चित्तशुद्धात्मानात्मविषयविवेकज्ञानवतां

६ श्रीधरीव्याख्या ।

तु मया तथोक्तं किंतु द्वाभ्यामेकैव ब्रह्मनिष्ठोक्तं । गुणप्रधानभूतयोस्तयोः स्वातन्त्र्यानुपपत्तेः । एकस्या एव तु प्रकारभेदमात्रमधिकारभेदेनोक्तमिति । अस्मिन् शुद्धाशुद्धान्तःकरणतया द्विविधे लोकेऽधिकारिजने द्वे विधे प्रकारौ यस्याः सा द्विविधा निष्ठा मोक्षपरता पुरा पूर्वाध्याये मया सर्वत्रैव प्रोक्ता स्पष्टमेवोक्ता । प्रकारद्वयमेव निर्दिशति । सांख्यानां शुद्धान्तःकरणानां ज्ञानभूमिकामारूढानां ज्ञानपरि-

न कर्मणामनारम्भान्नैष्कर्म्यं पुरुषोऽश्नुते ।

न च संन्यसनादेव सिद्धिं समधिगच्छति ॥ ४ ॥

१ श्रीमच्छांकरभाष्यम् ।

द्वयं श्रुत्वा स्वयमेवानुष्ठास्यत्यन्येषां तु भिन्नपुरुषानुष्ठेयतां वक्ष्यामीति मतं भगवतः कल्पेत तदा रागद्वेषवानप्रमाणभूतो भगवान्कल्पितः स्यात् । तच्चायुक्तं तस्मात् कयापि युक्त्या न समुच्चयो ज्ञानकर्मणोः ॥ ३ ॥ यदर्जुनेनोक्तं कर्मणो ज्यायस्त्वं बुद्धेस्तच्च स्थितमनिराकरणात् । तस्याश्च ज्ञाननिष्ठायाः संन्यासिनामेवानुष्ठेयत्वं भिन्नपुरुषानुष्ठेयत्ववचनाच्च भगवत एवमेवानुमतमिति गम्यते । मां च बन्धकारणे कर्मण्येव नियोजयसीति विषण्णमनसमर्जुनं कर्म नारभ इत्येवंमन्वानमालक्ष्याह

२ आनन्दगिरिव्याख्या ।

तिष्ठन्तम्' इत्यादिविरोधादित्याह—तच्चेति । निष्ठाद्वयस्य भिन्नपुरुषानुष्ठेयत्वनिर्देशफलमुपसंहरति—तस्मादिति ॥ ३ ॥ किमिति भगवता बुद्धेर्ज्यायस्त्वं ज्यायसी चेदित्यत्रोक्तमुपेक्षितमिति तत्राह—यदर्जुनेनेति । किंच ज्ञाननिष्ठायां संन्यासिनामेवाधिकारो भगवतोऽभिप्रेतोऽन्यथा तदीयविभागवचनविरोधादिति विभागवचनसामर्थ्यसिद्धमर्थमाह—तस्याश्चेति । तर्हि विभागवचनानुरोधादर्जुनस्यापि संन्यासपूर्विकायां ज्ञाननिष्ठायामेवाधिकारो भविष्यति नेत्याह—मां चेति । बुद्धेर्ज्यायस्त्वमुपेक्षापीति चकारार्थः । अर्जुनमालक्ष्य भगवानाहेति संबन्धः । अन्तरेणापि कर्माणि श्रवणादिभिर्ज्ञानावाप्तिर्भविष्यतीति परबुद्धिमनुसृत्य विशिनष्टि—कर्मैति । विभागवचनवशादसमुच्चयश्चेदु-

३ नीलकण्ठव्याख्या (चतुर्थी) ।

ब्रह्मसाक्षात्कारस्य द्वौ क्रमौ । चित्तादेर्मिथ्यात्वपक्षे ज्ञानमेव यथा रज्जूरगादिसम्यगवेक्षणेनैव नश्यति तद्वत् तस्य सत्यत्वपक्षे योग एव । यथा सत्य उरगो मन्नादिना निरुद्धप्रचारः स्वयमेव नश्यति तद्वच्चित्तमपि योगेन निरुद्ध्यमानं नश्यति । तस्य निरन्वयोच्छेदस्तु प्रारब्धकर्मान्ते पक्षद्वयेऽपि तुल्य इति ॥ ३ ॥ अनयोः प्रकारयो-रङ्गाङ्गिभावमाह—न कर्मणामिति । कर्मणां यज्ञादीनामनारम्भादननुष्ठानान्नैष्कर्म्यं ज्ञाननिष्ठां नाश्रुते न प्रा-

४ मधुसूदनीव्याख्या ।

युक्त आसीत मत्परः' इत्यादिना । अशुद्धान्तःकरणानां तु ज्ञानभूमिमनारूढानां योगिनां कर्माधिकारयोगिनां कर्मयोगेन कर्मैव युज्यतेऽन्तःकरणशुद्धानेनेति व्युत्पत्त्या योगस्तेन निष्ठोक्तान्तःकरणशुद्धिद्वारा ज्ञानभूमिकारोहणार्थं 'धर्म्यादि युद्धाच्छ्रेयोऽन्यत्क्षत्रियस्य न विद्यते' इत्यादिना । अतएव न ज्ञानकर्मणोः समुच्चयो विकल्पो वा किंतु निष्कामकर्मणा शुद्धान्तःकरणानां सर्वकर्मसंन्यासेनैव ज्ञानमिति चित्तशुद्धिशुद्धिरूपावस्थाभेदेनैकमेव त्वांप्रति द्विविधा निष्ठोक्ता । 'एषा तेऽभिहिता सांख्ये बुद्धिर्योगे त्विमां शृणु' इति । अतो भूमिकाभेदेनैकमेव प्रत्युभयोपयोगान्नाधिकारभेदेऽप्युपदेशवैयर्थ्यमित्यभिप्रायः । एतदेव दर्शयितुमशुद्धचित्तस्य चित्तशुद्धिपर्यन्तं कर्मानुष्ठानं 'न कर्मणामनारम्भात्' इत्यादिभिः 'मोघं पार्थ स जीवति' इत्यनैकयो-दशभिर्दर्शयति । शुद्धचित्तस्य तु ज्ञानिनो न किंचिदपि कर्मापेक्षितमिति दर्शयति 'यस्त्वात्मरतिरेव' इति द्वाम्याम् । 'तस्मादसक्तः' इत्यारभ्य तु बन्धहेतोरपि कर्मणो मोक्षहेतुत्वं सत्त्वशुद्धिज्ञानोत्पत्तिद्वारेण संभवति फलाभिसंधिराहित्यरूपकौशलेनेति दर्शयिष्यति । ततः परंतु 'अथ केन' इति प्रश्नमुत्थाप्य कामदोषेणैव काम्यकर्मणः शुद्धिहेतुत्वं नास्ति । अतः कामराहित्येनैव कर्मणि कुर्वन्तःकरणशुद्ध्या ज्ञानाधिकारी भविष्यसीति यावदध्यायसमाप्तिं वदिष्यति भगवान् ॥ ३ ॥ तत्र कारणाभावे कार्यानुपपत्तेः कर्मणां—न कर्मणमिति । 'तमेतं वेदानुवचनेन ब्राह्मणा विविदिषन्ति यज्ञेन दानेन तपसाऽनाशकेन' इति

५ भाष्योत्कर्षदीपिका ।

निष्ठा स्थितिः प्रोक्ता । चित्तशुद्धिद्वारा युज्यतेऽनेन ज्ञानेनेति योगः कर्मैव योगः कर्मयोगः तेन योगिनामशुद्धान्तःकरणानां कर्मिणां मया निष्ठा प्रोक्तेत्यर्थः ॥ ३ ॥ 'तर्हि कर्मणि घेरे मां नियोजयसि केशव' इत्युक्तवन्तं विवचिन्तमर्जुनं कर्म न कर्तव्यमित्येवंमन्वानमालक्ष्याह—नेति । यद्वा निष्ठेत्येकवचनेन सूचितं कर्मनिष्ठायाः ज्ञाननिष्ठाप्राप्तिहेतुत्वेन पुरुषार्थसाधनत्वं, ज्ञाननिष्ठायाः कर्म-

६ श्रीधरीव्याख्या ।

पार्थ ज्ञानयोगेन ध्यानादिना निष्ठा ब्रह्मपरतोक्ता 'तानि सर्वाणि संयम्य युक्त आसीत मत्परः' इत्यादिना । सांख्यभूमिकामारुरुक्षणां स्वन्तःकरणशुद्धिद्वारा तदारोहार्थं तदुपायभूतकर्मयोगाधिकारिणां योगिनां कर्मयोगेन निष्ठोक्ता 'धर्म्यादि युद्धाच्छ्रेयोऽन्यत्क्षत्रियस्य न विद्यते' इत्यादिना । अतएव चित्तशुद्धयशुद्धिरूपावस्थाभेदेनैव द्विविधा निष्ठोक्ता 'एषा तेऽभिहिता सांख्ये बुद्धिर्योगे त्विमां शृणु' इति ॥ ३ ॥ अतः सम्यक् चित्तशुद्धयर्थं ज्ञानोत्पत्तिपर्यन्तं वर्णाश्रमोचितानि कर्माणि कर्तव्यानि । अन्यथा चित्तशुद्धयभावेन ज्ञानानुपपत्तेरित्याह—न कर्मणामिति । कर्मणामनारम्भादननुष्ठानान्नैष्कर्म्यं ज्ञानं नाश्रुते नाप्नोति । ननु च 'एवमेव प्रव्राजिनो लोकमीप्सन्तः

७ अभिनवगुप्ताचार्यव्याख्या ।

स्वप्नेति भावः ॥ ३ ॥ तथाहि—न कर्मणामिति । नहि कश्चिदिति । ज्ञाने कर्मणा रहितं न भवति । कर्म च कौशलेपेतं ज्ञानरहितं न

१ श्रीमच्छांकरभाष्यम् ।

भगवान्—न कर्मणामनारम्भादिति । अथवा ज्ञानकर्मनिष्ठयोः परस्परविरोधादेकेन पुरुषेण युगपदनुष्ठानमशक्यत्वे सतीतरेतरानपेक्षयोरेव पुरुषार्थहेतुत्वे प्राप्ते कर्मनिष्ठाया ज्ञाननिष्ठाप्राप्तिहेतुत्वेन पुरुषार्थहेतुत्वं न स्वातन्त्र्येण, ज्ञाननिष्ठा तु कर्मनिष्ठोपायलब्धात्मिका सती स्वातन्त्र्येण पुरुषार्थहेतुरन्यानपेक्षेत्येतमर्थं दर्शयिष्यन्नाह भगवान् । न कर्मणामनारम्भादप्रारम्भात् कर्मणां क्रियाणां यज्ञादीनामिह जन्मनि जन्मान्तरे वानुष्ठितानामुपात्तदुरितक्षयहेतुत्वेन सत्त्वशुद्धिकारणानां तत्कारणत्वेन

२ आनन्दगिरिव्याख्या ।

भयोरपि ज्ञानकर्मणोः स्वातन्त्र्येण पुरुषार्थहेतुत्वमन्यथा कर्मवज्ज्ञानमपि न स्वातन्त्र्येण पुरुषार्थं साधयेदित्याशङ्क्य संबन्धान्तरमाह—अथवेति । तर्हि ज्ञाननिष्ठापि कर्मनिष्ठावन्निष्ठात्वाविशेषाच्च स्वातन्त्र्येण पुरुषार्थहेतुरिति समुच्चयसिद्धिरित्याशङ्काह—ज्ञाननिष्ठा त्विति । नहि रज्जुतत्त्वज्ञानमुत्पन्नं फलसिद्धौ सहकारिसापेक्षमालक्ष्यते । तथेदमपि चोत्पन्नं मोक्षाय नान्यदपेक्षते तदाह—अन्येति । ‘यस्य चैतत्कर्म’ इति श्रुताविव कर्मशब्दस्य क्रियमाणवस्तुविषयत्वमाशङ्क्य व्याचष्टे—क्रियाणामिति । ताश्च नित्यनैमित्तिकत्वेन विभजते—यज्ञादीनामिति । अस्मिन्नेव जन्मन्यनुष्ठितानां कर्मणां बुद्धिशुद्धिद्वारा ज्ञानकारणत्वे ब्रह्मचारिणां कुतो ज्ञानोत्पत्तिर्जन्मान्तरकृतानां कर्मणां वा तथात्वे गृहस्थादीनामेहिकानि कर्माणि न ज्ञानहेतवः स्युरित्याशङ्क्यानियमं दर्शयति—इहेति । नेमानि सत्त्वशुद्धिकारणान्युपात्तदुरितप्रतिबन्धादित्याशङ्काह—उपात्तेति । तर्हि तावतैव कृतार्थानां कुतो ज्ञाननिष्ठाहेतुत्वं तत्राह—

३ नीलकण्ठव्याख्या (चतुर्थी) ।

मोति । ‘विविदिषन्ति यज्ञेन’ इति श्रुत्या यज्ञादीनां विद्याङ्गत्वेन विधानात् । ननु सन्प्रत्ययप्राधान्यात्कर्मणां विविदिषाङ्गत्वमत्र गम्यते । तेन विविदिषायां यज्ञादिना सिद्धायाम् ‘एतमेव प्रव्राजिनो लोकमिच्छन्तः प्रव्रजन्ति’ इति श्रुतेः प्रव्रज्यारूपमेव नैष्कर्म्यमिह ज्ञाननिष्ठासाधनं ग्राह्यम् । न ज्ञानं नैष्कर्म्यसिद्धिं परमात्मिदाविवात्र तद्वाहकस्य परमत्वविशेषणसामावात् । ननु कर्मयोगजनितचित्तशुद्ध्यभावे केवलात्संन्यासात्सिद्धिं समधिगच्छतीति योजनायां विप्रकृष्टयोजनकर्मणोः समुच्चयासंभवस्याभीष्टस्य सिद्धेः किमिति नैष्कर्म्यशब्देन निष्ठा गृह्यत इति चेत्सत्यम् । गुणैः कर्मकार्यत इति वाक्यशेषाच्चैरुण्यहेतुकं मुख्यं ज्ञानमेवेह नैष्कर्म्यपदार्थो नतु प्रव्रज्या । विविदिषन्ति यज्ञेनेत्यत्रापि जिगमिषत्यश्वेन जिघांसत्यसिनेत्यादाविव तृतीयान्तस्य धात्वर्थेनैवान्वयादश्वादीनां गमनादाविव यज्ञादीनां वेदन एवान्वयो ज्ञेयः । एतमेवेति श्रुतिस्तु विविदिषासंन्यासाभिप्रायेण प्रवृत्ता । ‘एवं वैतमात्मानं विदित्वा ब्राह्मणाः पुत्रैषणायाश्च वित्तैषणायाश्च लोकैषणायाश्च व्युत्थायाश्च भिक्षाचर्यं चरन्ति’ इति ज्ञानपरिपाकार्थस्य जीवन्मुक्तिसुखार्थस्य वा याज्ञवल्क्यादिभिरनुष्ठितस्य विद्वत्संन्यासस्यापि शास्त्रे दर्शनात् । असंन्यासिनो ज्ञानमेव नोत्पद्यत इति प्राचामाग्रहो विक्षेपककर्मत्यागरूपसंन्यासविषयो नतु काषायपरिधानमात्रविषयः । गार्गीव्याधवासिष्ठादीनामतथाविधानामपि ज्ञानोत्पत्त्यवगमादित्यास्तां तावत् । कर्मभिरशोधितचित्तस्य मन्दबुद्धेः रागद्वेषादिग्रस्तस्यात्मानात्मविवेकद्वारा चित्तरोधद्वारा वा नैष्कर्म्यप्राप्तिर्नास्तीति पूर्वार्थार्थः । ननु ‘अभयं सर्वभूतेभ्यो दत्त्वा नैष्कर्म्यमाचरेत्’ इति केवलात्कर्मसंन्यासादपि नैष्कर्म्यसिद्धिः स्मर्यते तत्कथमुच्यते न कर्मणामनारम्भान्नैष्कर्म्यमस्तीति तत्राह—नचेति । कर्मज-

४ मधुसूदनीव्याख्या ।

श्रुत्यात्मज्ञाने विनियुक्तानामनारम्भादननुष्ठानाच्चित्तशुद्ध्यभावेन ज्ञानायोग्यो बहिर्मुखः पुरुषो नैष्कर्म्यं सर्वकर्मशून्यत्वं । ज्ञानयोगेन निष्ठासिति यावत् । नाश्रुते न प्राप्नोति । ननु ‘एतमेव प्रव्राजिनो लोकमिच्छन्तः प्रव्रजन्ति’ इति श्रुतेः सर्वकर्मसंन्यासादेव ज्ञाननिष्ठोपपत्तेः कृतं कर्मभिरित्यत आह—नच संन्यसनादेव चित्तशुद्धिर्विना कृतात्सिद्धिं ज्ञाननिष्ठालक्षणं

५ भाष्योत्कर्षदीपिका ।

निष्ठोपायलब्धस्वरूपायास्तु स्वातन्त्र्येणैव पुरुषार्थहेतुत्वं च स्फुटं वक्तुमारभते—नेत्यादिना । कर्मणां ‘तमेतं वेदानुवचनेन ब्राह्मणा विविदिषन्ति यज्ञेन दानेन तपसाऽज्ञाशकेन’ इति श्रुत्या ‘ज्ञानमुत्पद्यते पुंसां क्षयात्पाप्मस्य कर्मणः । यथादर्शतलप्रत्यये पश्यत्यात्मानमात्मनि’ इति स्मृत्या सर्वपेक्षा च यज्ञादिश्रुतेरिति न्यायेन च चित्तशुद्धिद्वारा ज्ञानोपायत्वेन विहितानामकरणात् नैष्कर्म्यं कर्मशून्यत्वं ज्ञानयोगेन निष्ठां पुरुषो नाश्रुते न प्राप्नोति किंतु तेषामारम्भात्प्राप्नोतीत्यर्थः । ननु ‘अभयं सर्वभूतेभ्यो दत्त्वा नैष्कर्म्यमाचरेत्’ इत्यादौ कर्तव्यकर्मसंन्यासादपि नैष्कर्म्यप्राप्तिः श्रूयतेऽतस्तदर्थिनः किं कर्मारम्भेणेति चेत्तत्राह—नेति । नच संन्य-

६ श्रीधरीव्याख्या ।

प्रव्रजन्ति’ इति संन्यासस्य मोक्षाङ्गत्वश्रुतेः संन्यासादेव मोक्षो भविष्यतीति किं कर्मभिरित्याशङ्क्योक्तम्—नचेति । नच चित्तशुद्धि-

७ अभिनवगुप्ताचार्यव्याख्या ।

भवति इत्येकमेव वस्तु ज्ञानकर्मणी । तथाचोक्तं—‘न क्रियारहितं ज्ञानं न ज्ञानरहिता क्रिया । ज्ञानक्रियाविनिष्पन्न आचार्यः पशुपाशहा ॥’

नहि कश्चित्क्षणमपि जातु निष्ठत्यकर्मकृत् । कार्यते ह्यवशः कर्म सर्वः प्रकृतिजैर्गुणैः ॥ ५ ॥

१ श्रीमच्छंकरभाष्यम् ।

च ज्ञानोत्पत्तिद्वारेण ज्ञाननिष्ठाहेतूनां 'ज्ञानमुत्पद्यते पुंसां क्षयात्पापस्य कर्मणः । यथादर्शतलप्रख्ये पश्यत्यात्मानमात्मनि' इत्यादिस्मरणादनारम्भादननुष्ठानान्नैष्कर्म्यं निष्कर्मभावं कर्मशून्यतां ज्ञानयोगेन निष्ठां निष्क्रियात्मस्वरूपेणैवावस्थानमिति यावत् । पुरुषो नाश्रुते न प्राप्नोतीत्यर्थः । कर्मणामनारम्भान्नैष्कर्म्यं नाश्रुत इति वचनात्तद्विपर्ययात् तेषामारम्भान्नैष्कर्म्यमश्रुत इति गम्यते । कस्मात्पुनः कारणात्कर्मणामनारम्भान्नैष्कर्म्यं नाश्रुत इति । उच्यते, कर्मारम्भस्यैव नैष्कर्म्योपायत्वात् । नष्टुपायमन्तरेणोपेयप्राप्तिरस्ति । कर्मयोगोपायत्वं च नैष्कर्म्यलक्षणस्य ज्ञानयोगस्य श्रुताविह च प्रतिपादनात् । श्रुतौ तावत्प्रकृतस्यात्मलोकस्य वेद्यस्य वेदनोपायत्वेन 'तमेतं वेदानुवचनेन ब्राह्मणा विविदिषन्ति यज्ञेन' इत्यादिना कर्मयोगस्य ज्ञानयोगोपायत्वं प्रतिपादितम् । इहापि च 'संन्यासस्तु महाबाहो दुःखमाप्नुमयोगतः' । योगिनः कर्म कुर्वन्ति सङ्गं त्यक्त्वात्मशुद्धये' 'यज्ञो दानं तपश्चैव पावनानि मनीषिणाम्' इत्यादि प्रतिपादयिष्यति । ननु च 'अभयं सर्वभूतेभ्यो दत्त्वा नैष्कर्म्यमाचरेत्' इत्यादौ कर्तव्यकर्मसंन्यासादपि नैष्कर्म्यप्राप्तिं दर्शयति लोके च कर्मणामनारम्भान्नैष्कर्म्यमिति प्रसिद्धतरं अतश्च नैष्कर्म्यार्थिनः किं कर्मारम्भेणेति प्राप्तमत आह—नच संन्यसनादेवेति । नापि संन्यसनादेव केवलात्कर्मपरित्यागमात्रादेव ज्ञानरहितात्सिद्धिं नैष्कर्म्यलक्षणां ज्ञानयोगेन निष्ठां समधिगच्छति न प्राप्नोति ॥ ४ ॥ कस्मात् पुनः कारणात्कर्म संन्यासमात्रादेव ज्ञानरहितात्सिद्धिं

२ आनन्दगिरिव्याख्या ।

तत्कारणत्वेनेति । कर्मणां चित्तशुद्धिद्वारा ज्ञानहेतुत्वे मानमाह—ज्ञानमिति । अनारम्भशब्दस्योपक्रमविपरीतविषयत्वं व्यावर्तयति—अननुष्ठानादिति । निष्कर्मणः संन्यासिनः कर्मज्ञानं नैष्कर्म्यमिति व्याचष्टे—निष्कर्ममिति । कर्माभावावस्थां व्यवच्छिनत्ति—ज्ञानयोगेनेति । तस्याः साधनपक्षपातित्वं व्यावर्तयति—निष्क्रियेति । कर्मानुष्ठानोपायलब्धा ज्ञाननिष्ठा स्वतन्त्रा पुमर्थहेतुरिति प्रकृतार्थसमर्थनार्थं व्यतिरेकवचनस्यान्यथे पर्यवसानं मत्वा व्याचष्टे—कर्मणामिति । तद्विपर्ययमेव व्याचष्टे—तेषामिति । उक्तेऽर्थे हेतुं पृच्छति—कस्मादिति । जिज्ञासितं हेतुमाह—उच्यत इति । उपायत्वेऽपि तदभावे कुतो नैष्कर्म्यासिद्धिरित्याशङ्क्याह—नहीति । ज्ञानयोगं प्रति कर्मयोगस्योपायत्वे श्रुतिस्मृती प्रमाणयति—कर्मयोगेति । श्रौतमुपायोपेयत्वप्रतिपादनं प्रकटयति—श्रुताविति । यत्तु गीताशास्त्रे कर्मयोगस्य ज्ञानयोगं प्रत्युपायत्वोपपादनं तदिदानीमुदाहरति—इहापि चेति । न कर्मणामित्यादिना पूर्वार्धे व्याख्यायोत्तरार्धे व्याख्यातुमाशङ्कयति—नन्विति । आदिशब्देन 'शान्तो दान्त उपरतस्तिष्ठुः' 'संन्यासयोगाद्यतयः शुद्धसत्त्वाः' इत्यादि गृह्यते । तत्रैव लोकप्रसिद्धिमनुकूलयति—लोके चेति । प्रसिद्धतरं 'यतो यतो निवर्तते ततस्ततो विमुच्यते । निवर्तनाद्धि सर्वतो न वेत्ति दुःखमण्वपि' इत्यादिदर्शनादिति शेषः । लौकिकवैदिकप्रसिद्धिभ्यां सिद्धमर्थमाह—अतश्चेति । तत्रोत्तरत्वेनोत्तरार्धमवतार्य व्याकरोति—अत आहेत्यादिना । एवकारार्थमाह—केवलादिति । तदेव स्पष्टयति—कर्ममिति । उक्तमेव नजमनुकूल्य क्रियापदेन संगतिं दर्शयति—न प्राप्नोतीति ॥ ४ ॥ उक्तेऽर्थे बुभुक्षितं हेतुं वक्तुमुत्तरश्लोकमुत्थापयति—कस्मादिति । कस्मान्न कर्मसंन्यासादेव सिद्धिमधिगच्छ-

३ नीलकण्ठव्याख्या (चतुर्थरी) ।

चित्तशुद्ध्यभावे कृतादपि संन्यासान्न मोक्षसिद्धिः । उदाहृतस्मृतिस्तु चित्तशुद्धिपूर्वकसंन्यासाभिप्राया । नहि रागादिप्रसूतः सर्वभूतेभ्यः सर्वात्मनाऽभयं दातुमीष्टे अतो युक्तमुक्तं नच संन्यसनादेवेति ॥ ४ ॥ एतदेव प्रपञ्चयति—नहीति ।

४ मधुसूदनीव्याख्या ।

सम्यक्फलपर्यवसायित्वेन नाधिगच्छति नैव प्राप्नोतीत्यर्थः । कर्मजन्त्यां चित्तशुद्धिमन्तरेण संन्यास एव न संभवति यथा-कथंचिदौत्सुक्यमात्रेण कृतोऽपि न फलपर्यवसायीति भावः ॥ ४ ॥ ततः कर्मजन्यशुद्ध्यभावे बहिर्मुखः—नहीति । हि

५ भाष्योत्कर्षदीपिका ।

सनात्कर्मत्यागमात्रात् ज्ञानशून्यात्सिद्धिं नैष्कर्म्यलक्षणां प्राप्नोतीत्यर्थः ॥ ४ ॥ तत्र हेत्वाकाङ्क्षायामाह—नहीति । हि यस्मात्कश्चि-

६ श्रीधरीव्याख्या ।

विना कृतात्संन्यसनादेव ज्ञानशून्यात्सिद्धिं मोक्षं समधिगच्छति प्राप्नोति ॥ ४ ॥ कर्मणां च संन्यासस्तेष्वनासक्तिमात्रं न तु स्वरूपेणा-

७ अभिनवगुप्ताचार्यव्याख्या ।

इति ॥ ४ ॥ तस्माज्ज्ञानान्तर्भवति कर्मापरिहार्यम् । यतः परवश एव कायवाङ्मनसां परिस्पन्दात्मकत्वादवश्यं किञ्चित्करोति ॥ ५ ॥ कर्मभिन्ना-

कर्मेन्द्रियाणि संयम्य य आस्ते मनसा स्मरन् ।

इन्द्रियार्थान्विमूढात्मा मिथ्याचारः स उच्यते ॥ ६ ॥

१ श्रीमच्छांकरभाष्यम् ।

नैष्कर्म्यलक्षणां पुरुषो नाधिगच्छतीति हेत्वाकाङ्क्षायामाह—नहीति । नहि यस्मात् क्षणमपि कालं जातु कदाचित् कश्चित्प्रलम्बकर्मकृत् सन् । कस्मात् कार्यते हि यस्मादवश एव कर्म सर्वः प्राणी प्रकृतिजैः प्रकृतितो जातैः सत्त्वरजस्तमोगुणैः । अज्ञ इति वाक्यशेषः । यतो वक्ष्यति 'गुणैर्यो न विचाल्यते' इति । सांख्यानां पृथक्करणज्ञानमेव हि कर्मयोगो न ज्ञानिनः । ज्ञानिनां तु गुणैरचाल्यमानानां स्वतश्चलनाभावात्कर्मयोगो नोपपद्यते । तथाच व्याख्यातं वेदाविनाशिनमित्यत्र ॥ ५ ॥ यस्त्वनात्मज्ञश्चोदितं कर्म नारभत इति तदसदेवेत्याह—कर्मेन्द्रियाणीति । कर्मेन्द्रियाणि हस्तादीनि

२ आनन्दगिरिव्याख्या ।

सीति पूर्वैण संबन्धः । कदाचित्क्षणमात्रमपि न कश्चिदकर्मकृत्प्रतिष्ठतीत्यत्र हेतुत्वेनोत्तरार्धं व्याचष्टे—कस्मादिति । सर्वशब्दाज्ज्ञानवानपि गुणैरवशः सन् कर्म कार्यते ततश्च ज्ञानवतः संन्यासवचनमनवकाशं स्यादित्याशङ्क्याह—अज्ञ इतीति । तमेव वाक्यशेषं वाक्यशेषावष्टम्भेन स्पष्टयति—यत इति । आत्मज्ञानवतो गुणैरविचाल्यतया गुणातीतत्ववचनादज्ञस्यैव सत्त्वादिगुणैरिच्छाभेदेन कार्यकरणसंघातं प्रवर्तयितुमशक्तस्याजितकार्यकरणसंघातस्य क्रियासु प्रवर्तमानत्वमित्यर्थः । ज्ञानयोगेनेत्यादिनोक्तन्यायाच्च वाक्यशेषोपपत्तिरित्याह—सांख्यानामिति । ज्ञानिनां गुणप्रयुक्तचलनाभावेऽपि स्वाभाविकचलनबलात्कर्मयोगो भविष्यतीत्याशङ्क्याह—ज्ञानिनां त्विति । प्रत्यगात्मनि स्वारसिकचलनासंभवे प्रागुक्तं न्यायं स्मारयति—तथाचेति ॥ ५ ॥ आत्मज्ञवदनात्मज्ञस्यापि तर्हि कर्माकुर्वतो न प्रत्यवायः शरीरेन्द्रियसंघातं नियन्तुमसमर्थस्य मूर्खस्यापि संन्याससंभवादित्याशङ्क्याह—यस्त्विति । तस्य चोदितकरणं तच्छब्देन परामृश्यते—तदसदिति । मिथ्याचारत्वादिति भावः । मिथ्याचारतामेव वर्णयति—कर्मेन्द्रियाणीति ॥ ६ ॥

३ नीलकण्ठव्याख्या (चतुर्थी) ।

अवशः कर्मजशुद्धिभावादजितचित्तः कश्चिदपि जातु कदाचित्समाधिकालेऽपि क्षणमप्यकर्मकृत् कर्माणि दुर्मनोरथादीन्यकुर्वन् हि प्रसिद्धं न तिष्ठति । हि यस्मात्सर्वोऽपि लोकः प्रकृतिजैर्गुणैः सत्त्वरजस्तमोगैः स्वभावप्रभवैः रागद्वेषादिभिर्वा कर्म कायिकं वाचिकं मानसिकं वा कार्यतेऽवश्यं तत्र प्रवर्त्यते ॥ ५ ॥ ननु संन्यासपूर्वकं ध्यानेनैव चित्तशुद्धिमपि संपादयिष्यामि किं कर्मभिरित्याशङ्क्याह—कर्मेन्द्रियाणीति । यो विमूढात्मा रागाद्याक्रान्तचित्तः कर्मेन्द्रियाणि

४ मधुसूदनीव्याख्या ।

यस्मात्क्षणमपि कालं जातु कदाचित्कश्चिदप्यजितेन्द्रियोऽकर्मकृत्सन्न तिष्ठति, अपितु लौकिकवैदिककर्मासुष्ठानव्यग्र एव तिष्ठति । तस्मादशुद्धचित्तस्य संन्यासो न संभवतीत्यर्थः । कस्मात्पुनरविद्वान्कर्मण्यकुर्वाणो न तिष्ठति । हि यस्मात्सर्वः प्राणी चित्तशुद्धिरहितः अवशोऽस्वतन्त्र एव सन् प्रकृतिजैः प्रकृतितो जातैरभिन्नैः कार्याकारेण सत्त्वरजस्तमोगैः स्वभावप्रभवैर्वा रागद्वेषादिभिर्गुणैः कर्म लौकिकं वैदिकं वा कार्यते । अतः कर्माण्यकुर्वाणो न कश्चिदपि तिष्ठतीत्यर्थः । यतः स्वाभाविका गुणाश्चालकाः अतः परवशतया सर्वदा कर्माणि कुर्वतोऽशुद्धबुद्धेः सर्वकर्मसंन्यासो न संभवतीति न संन्यासनिबन्धना ज्ञाननिष्ठा संभवतीत्यर्थः ॥ ५ ॥ यथाकथंचिदौत्सुक्यमात्रेण कृतसंन्यासस्त्वशुद्धचित्तस्तत्फलभाङ् न भवति । यतः—**कर्मेति** । यो

५ भाष्योत्कर्षदीपिका ।

दशोऽशुद्धचित्तः क्षणमपि कालं जातु कदाचिदपि कस्यांचिदप्यवस्थायां अकर्मकृत्सन्नतिष्ठति । हि यस्मादस्वतन्त्र एव सर्वोऽज्ञ-लोकः प्रकृतितो जातैः सत्त्वरजस्तमोगैर्गुणैः कर्म कार्यते । एतेन कर्मणां च संन्यासस्त्वेवनासत्तिमात्रं नतु स्वरूपेणाशङ्क्यत्वादित्याह—**नहीति** । कश्चिदपि ज्ञानी वाऽज्ञो वेति परास्तम् । अस्य पक्षस्य युक्तिशतेन भगवत्पदैर्निराकृतत्वात् 'गुणैर्यो न विचाल्यते' इति वक्ष्यमाणविरोधस्यात्रैवाचार्यैस्तत्त्वाच्च । अतोऽज्ञं कर्मत्यागिनं निन्दति कर्मेन्द्रियाणीति स्वपरग्रन्थविरोधान्च ॥ ५ ॥ ननु हठात्कर्मेन्द्रियाणि संयम्यकर्मकृद्विप्यतीत्याशङ्क्य यस्त्वनात्मज्ञोऽशुद्धान्तःकरणो हठात्कर्मेन्द्रियाणि संयम्य विहितं कर्म न करोति औत्सुक्यात्संन्यस्यति स तूभयतोभ्रष्ट इत्याह—**कर्मेति** । कर्मेन्द्रियाणि यो विमूढात्मा रागद्वेषादिभिर्मिलितचित्तः हस्तादीनि

६ श्रीधरीव्याख्या ।

शङ्क्यत्वादित्याह—**नहीति** । जातु कस्यांचिदवस्थायां क्षणमात्रमपि कश्चिदपि ज्ञानी वाऽज्ञो वा अकर्मकृत्कर्मण्यकुर्वाणो न तिष्ठति । तत्र हेतुः, प्रकृतिजैः स्वभावप्रभवैः रागद्वेषादिगुणैः सर्वोऽपि जनः कर्म कार्यते कर्मणि प्रवर्तते अवशोऽस्वतन्त्रः सन् ॥५॥ अतोऽज्ञं कर्मत्यागिनं निन्दति—**कर्मेन्द्रियाणीति** । वाक्पाण्यादीनि कर्मेन्द्रियाण्यपि संयम्य निगृह्य यो मनसा भगवद्ज्ञानच्छलेनेन्द्रियार्थान् विषयान्

७ अभिनवगुप्ताचार्यव्याख्या ।

याणीति । कर्मेन्द्रियैश्चैव करोति अवश्यं मनसा च तर्हि करोति प्रत्युत मूढाचारः मानसानां कर्मणामत्यन्तमपरिहार्यत्वात् ॥ ६ ॥

यस्त्विन्द्रियाणि मनसा नियम्यारभतेऽर्जुन ।

कर्मेन्द्रियैः कर्मयोगमसक्तः स विशिष्यते ॥ ७ ॥

नियतं कुरु कर्म त्वं कर्म ज्यायो ह्यकर्मणः ।

शरीरयात्रापि च ते न प्रसिद्ध्येदकर्मणः ॥ ८ ॥

१ श्रीमच्छांकरभाष्यम् ।

संयम्य संहृत्य य आस्ते तिष्ठति मनसा स्मरंश्चिन्तयन्निन्द्रियार्थान्विषयान् विमूढात्मा विमूढान्तःकरणो मिथ्याचारो मृषाचारः पापाचारः स उच्यते ॥ ६ ॥ यस्त्विति । यस्तु पुनः कर्मण्यधिकृतोऽज्ञो बुद्धीन्द्रियाणि मनसा नियम्यारभतेऽर्जुन कर्मेन्द्रियैर्वाक्पाण्यादिभिः । किमारभत इत्याह । कर्मयोगमसक्तः सन् स विशिष्यत इतरस्मान्मिथ्याचारात् ॥ ७ ॥ यत एवमतः—नियतमिति । नियतं

२ आनन्दगिरिव्याख्या ।

अनात्मज्ञस्य चोदितमकुर्वतो जाग्रतो विषयान्तरदर्शनध्रौव्यान्मिथ्याचारत्वेन प्रत्यवायित्वमुक्त्वा विहितमनुतिष्ठतस्त्वैव फलाभिलाषविकलस्य सदाचारत्वेन वैशिष्ट्यमाचष्टे—यस्त्विन्द्रियाणीति । विहितमनुतिष्ठतो मूर्खात् कर्म त्यजतो वैशिष्ट्यमक्षरयोजनया स्पष्टयति—यस्तु पुनरिति ॥ ७ ॥ कर्मानुष्ठायिनो वैशिष्ट्यमुपदिष्टमनूद्य तदनुष्ठान-

३ नीलकण्ठव्याख्या (चतुर्थी) ।

वागादीनि संयम्य निगृह्य आस्ते एकान्ते ध्यानापदेशेनोपविशति स मिथ्याचारः । तस्य तदासननियमनादिकमाचरणं मिथ्या अलीकमेव निष्फलत्वात् । तत्र हेतुः इन्द्रियार्थान्मनसा स्मरन्निति । यतः इन्द्रियार्थांश्चब्दादीन्श्रोत्रादिभिर्गृह्णाति मनसा च स्मरति अतो मिथ्याचारः स विषयांश्चिन्तयन्योगनिष्ठमात्मनो लोकेऽभिव्यनक्त्यतः कपटीत्यर्थः । तस्मात्कर्मव्यतिरिक्तश्चित्तशुद्ध्युपायो नास्तीति भावः ॥ ६ ॥ यस्तु पूर्वस्मान्मिथ्याचाराद्विलक्षणः पुरुषधौरेयः इन्द्रियाणि मनसा सह नियम्य रागद्वेषवियुक्तानि कृत्वा कर्मेन्द्रियैः कर्मयोगमारभते हे अर्जुन, सः कर्मफले स्वर्गादावैहिके वा शब्दादौ असक्तोऽनासक्तोऽतो विशिष्यते । पूर्वसादधिको भवतीत्यर्थः ॥ ७ ॥ **नियत-**

४ मधुसूदनीव्याख्या ।

विमूढात्मा रागद्वेषादिदूषितान्तःकरणः औत्सुक्यमात्रेण कर्मेन्द्रियाणि वाक्पाण्यादीनि संयम्य निगृह्य । बहिरिन्द्रियैः कर्माण्यकुर्वन्निति यावत् । मनसा रागादिप्रेरितेनेन्द्रियार्थांश्चब्दादीन् नत्वात्मतत्त्वं स्मरन्नास्ते कृतसंन्यासोऽहमित्यभिमानेन कर्मशून्यस्तिष्ठति स मिथ्याचारः । सत्त्वशुद्धभावेन फलायोग्यत्वात्पापाचार उच्यते 'त्वंपदार्थविवेकाय संन्यासः सर्वकर्मणाम् । श्रुत्येह विहितो यस्मात्तत्पापी पतितो भवेत् ॥' इत्यादिधर्मशास्त्रेण । अत उपपन्नं न च संन्यसनादेवाशुद्धान्तःकरणः सिद्धिं समधिगच्छतीति ॥ ६ ॥ औत्सुक्यमात्रेण सर्वकर्माण्यसंन्यस्य चित्तशुद्धये निष्कामकर्माण्येव यथासाक्षां कुर्यात् । यस्मात्—**यस्त्विति** । तुशब्दोऽशुद्धान्तःकरणसंन्यासव्यतिरेकार्थः । इन्द्रियाणि ज्ञानेन्द्रियाणि श्रोत्रादीनि मनसा सह नियम्य पापहेतुशब्दादिविषयासक्तोर्निर्वर्त्य, मनसा विवेकयुक्तेन नियम्येति वा, कर्मेन्द्रियैर्वाक्पाण्यादिभिः कर्म योगशुद्धिहेतुतया विहितं कर्मारभते करोत्यसक्तः फलाभिलाषशून्यः सन् यो विवेकी स इतरस्मान्मिथ्याचाराद्विशिष्यते परिश्रमसाम्येऽपि फलातिशयभावत्वेन श्रेष्ठो भवति । हे अर्जुन, आश्चर्यमिदं पश्य यदेकः कर्मेन्द्रियाणि निगृह्यज्ञानेन्द्रियाणि व्यापारयन्पुरुषार्थशून्यः अपरस्तु ज्ञानेन्द्रियाणि निगृह्य कर्मेन्द्रियाणि व्यापारयन्परमपुरुषार्थभागभवतीति ॥ ७ ॥ यस्मादेवं तस्मात् मनसा ज्ञानेन्द्रियाणि निगृह्य कर्मेन्द्रियैः—**नियतमिति** । त्वं प्रागननुष्ठितशुद्धिहेतुकर्मा नियतं विव्युद्देशे फलसंबन्धशून्यतया नियमितं

५ भाष्योत्कर्षदीपिका ।

संहृत्य इन्द्रियार्थांश्चब्दादीन्मनसा स्मरन्नास्ते स मिथ्याचारोऽसदाचारः पापाचार उच्यते ॥ ६ ॥ **य इति** । यस्त्वज्ञः कर्मण्यधिकृतः ज्ञानेन्द्रियाणि विवेकवैराग्ययुक्तेन मनसा नियम्य । मनसा सहेत्यर्थस्त्वरुचिप्रस्तः । अरुचिवीर्यं तु पूर्वलोकोक्तस्य मनसः करणत्वस्य त्यागः सहशब्दाध्याहारश्च । फलाभिसंधिरहितः कर्मेन्द्रियैः कर्मयोगमारभते स पूर्वस्माच्छ्रेष्ठो भवति ज्ञाननिष्ठोपाये स्थितो यतः । अर्जुनेति संबोधयन् एवमेव त्वमपि कुर्वन् अन्वर्थसंज्ञो भविष्यसीति ध्वनयति ॥ ७ ॥ यतएवमतो नियतं स्ववर्ण-

६ श्रीधरीव्याख्या ।

स्मरन्नास्ते अविशुद्धतया मनस आत्मनि स्वर्याभावात् स मिथ्याचारः कपटाचारो दाम्भिक उच्यत इत्यर्थः ॥ ६ ॥ एतद्विपरीतः कर्मकर्ता श्रेष्ठ इत्याह—**यस्त्विति** । यस्तु ज्ञानेन्द्रियाणि मनसा नियम्य ईश्वरप्रवणानि कृत्वा कर्मेन्द्रियैः कर्मरूपं उपायमारभतेऽनुतिष्ठति असक्तः फलाभिलाषरहितः सन् स विशिष्यते विशिष्टो भवति । चित्तशुद्ध्या ज्ञानवान्भवतीत्यर्थः ॥ ७ ॥ यस्मादेवं तस्मात्—**निय-**

७ अभिनवगुप्ताचार्यव्याख्या ।

यस्त्विति । कर्मसु क्रियमाणेषु न ज्ञानहानिः मनसो व्यापारे यन्नपुरुषवत्कर्मणः क्रियमाणत्वात् ॥ ७ ॥ अतो नियतं कुर्विति । नियतं

यज्ञार्थात्कर्मणोऽन्यत्र लोकोऽयं कर्मबन्धनः ।

तदर्थं कर्म कौन्तेय मुक्तसङ्गः समाचर ॥ ९ ॥

१ श्रीमच्छांकरभाष्यम् ।

नित्यं यो यस्मिन्कर्मण्यधिकृतः फलाय चाश्रुतं तन्नियतं कर्म तत् कुरु त्वं हेऽर्जुन । यतः कर्म ज्यायोऽधिकतरं फलतो हि यस्मात्तदकर्मणोऽकरणादनारम्भात् । कथं शरीरयात्रा शरीरस्थितिरपि च ते तव न प्रसिद्ध्येत् प्रसिद्धिं न गच्छेदकर्मणोऽकरणात् । अतो दृष्टः कर्माकर्मणोर्विशेषो लोकोऽयं ॥ ८ ॥ यच्च मन्यसे बन्धार्थत्वात्कर्म न कर्तव्यमिति तदप्यसत्, कथं—यज्ञार्थादिति । 'यज्ञो वै विष्णु इति श्रुतेर्यज्ञ ईश्वरस्तदर्थं यत्क्रियते तद्यज्ञार्थं कर्म, तस्मात्कर्मणोऽन्यत्रान्येन कर्मणा लोकोऽयमपि

२ आनन्दगिरिव्याख्या ।

मधिकृतेन कर्तव्यमिति निगमयति—यत इति । उक्तमेव हेतुं भगवदनुमतिकथनेन स्फुटयति—कर्मैति । इत् त्वया कर्तव्यं कर्मत्याह—शरीरेति । तन्नियतं तस्याधिकृतस्येति संबन्धः । स्वर्गादिफले दर्शपूर्णमासादावधिकृतस्य तदपि नित्यं स्यादित्याशङ्क्य विशिनष्टि—फलायेति । नित्यं कर्मैति नियमेन कर्तव्यमित्यत्र हेतुमाह—इति । हिशब्दोपात्तमुक्तमेव हेतुमनुवदति—यस्मादिति । करणस्याकरणज्यायस्त्वं प्रश्नपूर्वकं प्रकटयति—कर्मैति । मित्यादिना । सत्येव कर्मणि देहादिचेष्टाद्वारा शरीरं स्थातुं पारयति तदभावे जीवनमेव दुर्लभं भवेदिति फलितमाह—अत इति ॥ ८ ॥ 'कर्मणा बध्यते जन्तुः' इति स्मृतेर्बन्धार्थं कर्म तत्र श्रेयोऽर्थिना कर्तव्यमित्याशङ्कामनूद्य दूषयति—यच्चेत्यादिना । कर्माधिकृतस्य तदकरणमयुक्तमिति प्रतिज्ञातं प्रश्नपूर्वकं विवृणोति—कथमित्यादिना । फलाभिसन्धिमन्तरेण यज्ञार्थं कर्म कुर्वाणस्य बन्धाभावात्तादर्थ्येन कर्म कर्तव्यमित्याह—तदर्थमिति । यज्ञार्थं कर्मैत्युक्तं नहि कर्मार्थमेव कर्मैत्याशङ्क्य व्याचष्टे—यज्ञो वै विष्णुरिति । कथं तर्हि कर्मणा बध्यते जन्तुरिति

३ नीलकण्ठव्याख्या (चतुर्थी)

मिति । यस्मादेवं तस्मात्त्वं नियतं संध्योपासनादिकर्मैव कुरु । यद्वा नियतं नियमेन त्वं कर्म नित्यकाम्यसाधारणं यत्पापनिवर्त्तकस्वभावं तत्तदेव कुरु । हि यस्मादकर्मणः सकलकर्मैन्द्रियनिग्रहेण तदकरणाच्चित्तजयशून्यात्कर्मैव ज्यायः प्रशस्ततरम् । अपिच ते तव क्षत्रियस्य अकर्मणः सत्यामपि चित्तशुद्धौ सर्वकर्मत्यागिनः शरीरयात्रा देहव्यवहारो न प्रसिद्ध्येत् । भैक्ष्यचर्यायामनधिकारात् 'ब्राह्मणाः पुत्रैषणायाश्च वित्तैषणायाश्च लोकैषणायाश्च व्युत्थायाश्च भिक्षाचर्यं चरन्ति' इति संन्यासविधायके वाक्ये 'राजा राजसूयेन स्वाराज्यकामो यजेत' इत्यत्र राजपदवद्ब्राह्मणपदस्य विवक्षितस्यार्थत्वात् 'चत्वार आश्रमा ब्राह्मणस्य त्रयो राजन्यस्य द्वौ वैश्यस्य' इति स्मृतेश्च । अन्यत्राप्युक्तं पारिव्राज्यं प्रकृत्य 'मुखजानामयं धर्मो वैष्णवं लिङ्गधारणम् । बाहुजातोरुजातानां नायं धर्मो विधीयते ॥' इति ॥ ८ ॥ ननु 'कर्मणा बध्यते जन्तुः' इति कर्मणां बन्धकत्वस्मृतेः कथं मुमुक्षुं मां तत्र नियोजयसीत्याशङ्क्याह—यज्ञार्थादिति । यज्ञः परमेश्वराराधनं 'यज देवपूजायाम्' इति धात्वर्थानुगमात् । तदर्थं 'यज्ञो वै विष्णुः' इति श्रुते-

४ मधुसूदनीव्याख्या ।

तेन विहितं कर्म श्रौतं स्मार्तं च नित्यमिति प्रसिद्धं कुरु । कुर्विति मध्यमपुरुषप्रयोगेणैव त्वमिति लब्धे त्वमिति पदमर्थान्तरे संक्रमितम् । कस्मादशुद्धान्तःकरणेन कर्मैव कर्तव्यम् । हि यस्मात् अकर्मणोऽकरणात्कर्मैव ज्यायः प्रशस्ततरम् । न केवलं कर्माभावे तवान्तःकरणशुद्धिरेव न सिद्ध्येत्, किंतु अकर्मणो युद्धादिकर्मरहितस्य ते तव शरीरयात्रा शरीरस्थितिरपि न प्रकर्षेण क्षात्रवृत्तिकृतत्वलक्षणेन सिद्ध्येत् । तथाच प्रागुक्तम् । अपि चेत्यन्तःकरणशुद्धिसमुच्चयार्थः ॥ ८ ॥ 'कर्मणा बध्यते जन्तुः' इत्यादिस्मृतेः सर्वं कर्म बन्धात्मकत्वान्मुमुक्षुणा न कर्तव्यमिति मत्वा तस्योत्तरमाह—यज्ञार्थादिति । यज्ञः परमेश्वरः

५ भाष्योत्कर्षदीपिका ।

श्रमोचितं नित्यं कर्म त्वं फलाभिसंधिरहितः कुरु । हि यस्मादकरणात् चित्तशोधकं कर्म श्रेष्ठं न केवलमकरणाच्चित्तशुद्धिभाव एव किंतु शरीरयात्रापि शरीरस्थितिरपि च ते प्रकर्षेण स्वधर्मवृत्त्या न सिद्धेदकर्मणः ॥ ८ ॥ ननु 'कर्मणा बध्यते जन्तुर्विधया च विमुच्यते' इति स्मृत्या यच्च मन्यसे बन्धार्थत्वात्कर्म न कर्तव्यमिति तदप्यसदित्याह—यच्चेति । यज्ञार्थादीश्वरार्थात् । 'यज्ञो वै

६ श्रीधरीव्याख्या ।

तमिति । नियतं नित्यं संध्योपासनादिकर्म कुरु । हि यस्मादकर्मणः कर्माकरणात्सकाशात्कर्म ज्यायोऽधिकतरम् । अन्यथा कर्मणः सर्वकर्मशून्यस्य तव शरीरनिर्वाहोऽपि न भवेत् ॥ ८ ॥ सांख्यास्तु सर्वमपि कर्म बन्धकत्वाच्च कार्यमित्याहुस्तत्रिराकुर्वन्नाह—यज्ञार्था-

७ अभिनवगुप्ताचार्यव्याख्या ।

शास्त्रीयं कर्म कुरु । शरीरयात्रामात्रस्यापि कर्माधीनत्वात् ॥ ८ ॥ यतः यज्ञार्थादिति । यज्ञार्थादवश्यकरणीयादन्त्यानि कर्माणि बन्धकानि ।

सहयज्ञाः प्रजाः सृष्ट्वा पुरोवाच प्रजापतिः ।

अनेन प्रसविष्यध्वमेष वोऽस्त्विष्टकामधुक् ॥ १० ॥

१ श्रीमच्छांकरभाष्यम् ।

कृतः कर्मकृत् कर्मबन्धनः कर्म बन्धनं यस्य सोऽयं कर्मबन्धनो लोको नतु यज्ञार्थादितस्तदर्थं यज्ञार्थं कर्म कौन्तेय, मुक्तसङ्गः कर्मफलसङ्गवर्जितः सन् समाचर निर्वर्तय ॥ ९ ॥ इतश्चाधिकृतेन कर्म कर्तव्यं—सहेति । सहयज्ञा यज्ञसहिताः प्रजास्त्रयो वर्णास्ताः सृष्ट्वोत्पाद्य पुरा पूर्वं सर्गादाबुवाचो-
क्तवान्प्रजापतिः प्रजानां सृष्ट्वा, अनेन यज्ञेन प्रसविष्यध्वं प्रसवो वृद्धिरुत्पत्तिस्तां कुरुध्वम् । एष यज्ञो वो युष्माकमस्तु भवत्विष्टकामधुगिष्ठानभिप्रेतान्कामान्फलविशेषान्दोग्धीतीष्टकामधुक् ॥ १० ॥

२ आनन्दगिरिव्याख्या ।

स्मृतिस्तत्राह—तस्मादिति । ईश्वरार्पणबुद्ध्या कृतस्य कर्मणो बन्धार्थत्वाभावे फलितमाह—अत इति ॥ ९ ॥ नित्यस्य कर्मणो नैमित्तिकसहितस्याधिकृतेन कर्तव्यत्वे हेत्वन्तरपरत्वेनानन्तरश्लोकमवतारयति—इतश्चेति । कथं पुनरनेन

३ नीलकण्ठव्याख्या (चतुर्थरी) ।

विष्णुर्वा तदाराधनार्थं यत्कर्म ततोऽन्यत्र कर्मणि सर्गाद्यर्थे प्रवृत्तोऽयं लोकः कर्मबन्धनः कर्मणा बध्यते नत्वीश्व-
राराधनार्थेन । अतस्तदर्थं ईश्वराराधनार्थं कर्म वर्णाश्रमोचितं हे कौन्तेय, मुक्तसङ्गः फलाभिलाषशून्यः सन् समा-
चर सम्यक्कुरु ॥ ९ ॥ एतदेवार्थवादेन द्रढयति—सहेति । यज्ञैः सहेति सहयज्ञाः । 'वोपसर्जनस्य' इति पक्षे सादे-
शाभावः । कर्माधिकृता इति यावत् । प्रजास्त्रैवर्णिकाः । अनेन यज्ञेन प्रसविष्यध्वं प्रसवो वृद्धिस्तां लभध्वम् । एष

४ मधुसूदनीव्याख्या ।

'यज्ञो वै विष्णुः' इति श्रुतेः । तदाराधनार्थं यत्कर्म क्रियते तद्यज्ञार्थं तस्मात्कर्मणोऽन्यत्र कर्मणि प्रवृत्तोऽयं लोकः कर्माधिकारी
कर्मबन्धनः कर्मणा बध्यते नत्वीश्वराराधनार्थेन । अतस्तदर्थं यज्ञार्थं कर्म हे कौन्तेय, त्वं कर्मण्यधिकृतो मुक्तसङ्गः सन्समाचर
सम्यक् भद्रादिपुरःसरमाचर ॥ ९ ॥ प्रजापतिवचनादप्यधिकृतेन कर्म कर्तव्यमित्याह—सहयज्ञा इत्यादिचतुर्भिः । सह
यज्ञेन विहितकर्मकलापेन वर्तन्त इति सहयज्ञाः । कर्माधिकृता इति यावत् । 'वोपसर्जनस्य' इति पक्षे सादेशाभावः । प्रजाः
त्रीन्वर्णान् पुरा कल्पादौ सृष्ट्वोवाच । प्रजानां पतिः सृष्ट्वा । किमुवाचेत्याह—अनेनेति । अनेन यज्ञेन स्वाश्रमोचितधर्मेण
प्रसविष्यध्वं प्रसूयध्वम् । प्रसवो वृद्धिः । उत्तरोत्तरामभिवृद्धिं लभध्वमित्यर्थः । कथमनेन वृद्धिः स्यादत आह—एष इति ।
एष यज्ञाख्यो धर्मः वो युष्माकं इष्टकामधुगिष्ठानभिमतान्कामान्काम्यानि फलानि दोग्धि प्रापयतीति तथा । अभीष्टभोग-
प्रदोऽस्त्वित्यर्थः । अत्र यद्यपि यज्ञग्रहणमावश्यककर्मोपलक्षणार्थं अकरणे प्रत्यवायस्याप्रे कथनात्, काम्यकर्मणां च प्रकृते
प्रस्तावो नास्त्येव 'मा कर्मफलहेतुर्भूर्' इत्यनेन निराकृतत्वात्, तथापि नित्यकर्मणामप्यानुषङ्गिकफलसद्भावादेव वोऽस्त्विष्ट-
कामधुगित्युपपद्यते । तथाचापस्तम्बः स्मरति—'तद्यथाप्रे फलार्थं निर्मिते छाया गन्ध इत्यनुत्पद्यते एवं धर्म चर्यमाणमर्थो
अनूत्पद्यन्ते नोचेदनूत्पद्यन्ते न धर्महानिर्भवति' इति फलसद्भावेऽपि तदभिसंस्थानभिसंधिभ्यां काम्यनित्ययोर्विशेषः । अनभि-

५ भाष्योत्कर्षदीपिका ।

विष्णुः' इति श्रुतेः कर्मणोऽन्यत्रान्येन कर्मणाऽयं लोकः कर्म बन्धनं यस्य सः । ये^१ त्वन्यत्र कर्मणि प्रवृत्तोऽयं लोकः कर्मणा बध्यत
इति भाष्यविरुद्धं वर्णयन्ति तैः प्रवृत्तपदाप्याहारदोषः कर्मण्यनुशासनाभावाद्बहुलग्रहणस्यागतिकगतित्वात् लुब्धनुपपत्तिदोषो बहु-
व्रीह्यभावेन पुलिङ्गानुपपत्तिदोषश्च परिहरणीयः । तस्मात्कर्मफलासंगवर्जितः सन् यज्ञार्थं कर्म समाचर । कौन्तेयेति संबोधयन् स्वप-
क्षग्रहण उक्ताहयति ॥ ९ ॥ इतश्च हेतोरधिकृतेन कर्म कर्तव्यं, प्रजापतिर्ब्रह्मा सर्गादौ यज्ञसहिताः त्रैवर्णिकाः प्रजाः सृष्ट्वोवाचानेन
यज्ञेन कर्मणा प्रसविष्यध्वं वृद्धिं लभध्वं उत्पत्तिं कुरुध्वम् । वृद्ध्यादिहेतुत्वमस्यास्तीत्याह । एष यज्ञो वो युष्माकमभिप्रेतभोगप्रदो

६ श्रीधरीव्याख्या ।

दिति । यज्ञोऽत्र विष्णुः । 'यज्ञो वै विष्णुः' इति श्रुतेः । तदाराधनार्थोत्कर्षणोऽन्यत्र तदेकं विनाऽयं लोकः कर्मबन्धनः कर्मभिर्बध्यते
न त्वीश्वराराधनार्थेन कर्मणा । अतस्तदर्थं विष्णुर्प्रीयं मुक्तसङ्गो निष्कामः सन्कर्म सम्यगाचर ॥ ९ ॥ प्रजापतिवचनादपि कर्मकर्तैव
श्रेष्ठ इत्याह—सहयज्ञा इति चतुर्भिः । यज्ञेन सह वर्तन्त इति सहयज्ञाः यज्ञाधिकृता ब्राह्मणाद्याः प्रजाः पुरा सर्गादौ सृष्ट्वा ब्रह्मे-
दमुवाच । अनेन यज्ञेन प्रसविष्यध्वं प्रसूयध्वम् । प्रसवो वृद्धिः । उत्तरोत्तरामभिवृद्धिं लभध्वमित्यर्थः । तत्र हेतुः । एष यज्ञो वो
युष्माकमिष्टकामधुगिष्ठान्कामान्दोग्धीतीति तथा । अभीष्टभोगप्रदोऽस्त्वित्यर्थः । अत्र च यज्ञग्रहणमावश्यककर्मोपलक्षणार्थम् । काम्यकर्म-

७ अभिनवगुप्ताचार्यव्याख्या ।

अवश्यकर्तव्यमुक्तफलसङ्गतया क्रियमाणं न फलदम् ॥ ९ ॥ सहेति । प्रजापतिः परमात्मा प्रजाः सहैव कर्मभिः ससर्ज । उक्तं च—तेन
प्रजानां कर्मण्य एव प्रसवः संतातः । एतान्येव चेदं संसारं मोक्षं वा दास्यन्ति । सङ्गात्संसारं मुक्तसङ्गत्वान्मोक्षम् । यत्र येषां मोक्षप्राधान्यं

देवान्भावयतानेन ते देवा भावयन्तु वः ।

परस्परं भावयन्तः श्रेयः परमवाप्स्यथ ॥ ११ ॥

इष्टान्भोगान्हि वो देवा दास्यन्ते यज्ञभाविताः ।

तैर्दत्तानप्रदायैभ्यो यो भुङ्क्ते स्तेन एव सः ॥ १२ ॥

१ श्रीमच्छांकरभाष्यम् ।

कथं—देवानिति । देवानिन्द्रादीन् भावयत वर्धयतानेन यज्ञेन, ते देवा भावयन्त्वाप्याययन्तु वृष्ट्यादिना वो युष्मानेवं परस्परमन्योन्यं भावयन्तः श्रेयः परं ज्ञानप्राप्तिकेमेणावाप्स्यथ स्वर्गं वा परं श्रेयोऽवाप्स्यथ ॥ ११ ॥ किंच—इष्टान्भोगानिति । इष्टानभिप्रेतान्भोगान् हि वो युष्मभ्यं देवा दास्यन्ते वितरिष्यन्ति स्त्रीपशुपुत्रादीन् यज्ञभाविता यज्ञैर्वर्धितास्तोषिता इत्यर्थः । तैर्देवैर्दत्तान्भोगानप्रदायादत्त्वानुत्पन्नमकृत्वेत्यर्थः, एभ्यो देवेभ्यो यो भुङ्क्ते स्वदेहेन्द्रियाण्येव तर्पयति स्तेन एव

२ आनन्दगिरिव्याख्या ।

यज्ञेन वृद्धिरस्माभिः शक्या कर्तुमित्याशङ्क्याह—एष इति ॥ १० ॥ कथं पुनरभीष्टफलविशेषहेतुत्वं यज्ञस्य विज्ञायते नहि देवताप्रसादादृते स्वर्गादिरभ्युदयो लभ्यते नापि सम्यग्दर्शनमन्तरेण निःश्रेयसं सेदुं पारयतीति शङ्कते—कथमिति । तत्र श्लोकेनोत्तरमाह—देवानिति । मुमुक्षुत्वबुभुक्षुत्वविभागेन श्रेयसि विकल्पः ॥ ११ ॥ इतश्चाधिकृतेन कर्म कर्तव्यमित्याह—किंचेति । कथमस्माभिर्भाविताः सन्तो देवा भावयिष्यन्त्यस्मानिति तदाह—इष्टानिति । यज्ञानुष्ठानेन पूर्वोक्तरीत्या स्वर्गापवर्गयोर्भावेऽपि कथं स्त्रीपशुपुत्रादिसिद्धिरित्याशङ्क्य पूर्वार्धं व्याकरोति—इष्टानभिप्रेतानिति । पश्चादिभिश्च यज्ञानुष्ठानद्वारा भोगो निवर्तनीयोऽन्यथा प्रत्यवायप्रसङ्गादित्युत्तरार्धं व्याचष्टे—

३ नीलकण्ठव्याख्या (चतुर्थी) ।

यज्ञो वो युष्माकमिष्टकामधुगिष्टार्थपूरकोऽस्तु ॥ १० ॥ इष्टार्थपूरकत्वमेवाह—देवानिति । भावयत तर्पयत । अनेन देवतापूजात्मकेन यज्ञेन वः युष्मान्भावयन्तु वृष्ट्यादिदानेन । परस्परं भावयन्तो देवाश्च यूयं च श्रेयः परं प्राप्स्यथ ॥ ११ ॥ किंच इष्टानुत्पन्नपश्चादीन्वो युष्मभ्यम् । एभ्यो देवेभ्यस्तद्वत्तानेव ग्रीहिपश्वाज्यादीनप्रदायादत्त्वा देवतोद्देशेन द्रव्यत्यागात्मकं यागं नित्यनैमित्तिकरूपं वैश्वदेवाग्निहोत्रजातेष्ट्यादिरूपमकृत्वेत्यर्थः । अदत्त्वा यो भुङ्क्ते

४ मधुसूदनीव्याख्या ।

संहितस्यापि वस्तुस्वभावादुत्पत्तौ न विशेषः । विस्तरेण चाग्रे प्रतिपादयिष्यते ॥ १० ॥ कथमिष्टकामदोगृह्यं यज्ञस्येति तदाह—देवानिति । अनेन यज्ञेन यूयं यजमाना देवानिन्द्रादीन्भावयत हविर्भागेः संवर्धयत । तर्पयतेत्यर्थः । ते देवा युष्माभिर्भाविताः सन्तो वो युष्मान्भावयन्तु वृष्ट्यादिनातोत्पत्तिद्वारेण संवर्धयन्तु । एवमन्योन्यं संवर्धयन्तो देवाश्च यूयं च परं श्रेयोऽभिमतमर्थं प्राप्स्यथ । देवास्तुष्टिं प्राप्स्यन्ति यूयं च स्वर्गाख्यं परं श्रेयः प्राप्स्यथेत्यर्थः ॥ ११ ॥ न केवलं पारत्रिकमेव फलं यज्ञात् किंवैहिकमपीत्याह—इष्टानिति । इष्टान् अभिलषितान्भोगान्पश्वहिरण्यादीन् वो युष्मभ्यं देवा दास्यन्ते वितरिष्यन्ति । हि यस्मात् यज्ञैर्भावितास्तोषितास्ते यस्मात्तैर्ऋणवद्भवद्भ्यो दत्ता भोगास्तस्मात्तैर्देवैर्दत्तान्भोगानेभ्यो देवेभ्यो-

५ भाष्योत्कर्षदीपिका ।

भवतु ॥ १० ॥ कथमित्याकाङ्क्षायामाह—अनेनेति । अनेन यज्ञेन देवानिन्द्रादीन् वर्धयत ते वृष्ट्यादिद्वाराऽजदानेन युष्मान् वर्धयन्तु । एवं परस्परं वर्धयन्तोऽभीष्टं परं परलोके स्वर्गादिकमवाप्स्यथ ॥ ११ ॥ किंच ते देवा यज्ञैर्वर्धिता वो युष्मभ्यं इष्टान् भोगान् स्त्रीपशुपशुस्वर्णादीन् वितरिष्यन्ति । यस्तु तैर्देवैर्दत्तान्भोगानेभ्यो देवेभ्योऽदत्त्वा आनुत्पन्नमकृत्वा स्वदेहादीन्येव तर्पयति स

६ श्रीधरीव्याख्या ।

प्रशंसा तु प्रकरणेऽसंगतापि सामान्यतोऽकर्मणः कर्मश्रेष्ठमित्येतदर्थेऽप्युक्तं ॥ १० ॥ कथमिष्टकामदोगृह्यं यज्ञो भवेदित्यत्राह—देवानिति । अनेन यज्ञेन यूयं देवान्भावयत हविर्भागेः संवर्धयत । ते च देवा वो युष्मान्संवर्धयन्तु वृष्ट्यादिनातोत्पत्तिद्वारेण । एवमन्योन्यं संवर्धयन्तो देवाश्च यूयं च परस्परं श्रेयोऽभीष्टमर्थं प्राप्स्यथ ॥ ११ ॥ एतदेव स्पष्टीकुर्वन्कर्माकरणे दोषमाह—इष्टानिति । यज्ञैर्भाविताः सन्तो देवा वृष्ट्यादिद्वारेण वः युष्मभ्यं भोगान्दास्यन्ति हि । अतो देवैर्दत्तान्भोगानेभ्यो देवेभ्यः पञ्चयज्ञादिभिरदत्त्वा यो

७ अभिनवगुप्ताचार्यव्याख्या ।

तैरेव विषयाः सेव्या इत्युच्यते ॥ १० ॥ देवान्भावयतेति । देवाः क्रीडाशीला इन्द्रियवृत्तयः करणेश्वर्यो देवता रहस्यशास्त्रप्रासिद्धाः ता अनेन कर्मणा तर्पयत । यथासंभवं विषयान्भक्षयतेत्यर्थः । तृप्ताश्च सत्यस्ता वो युष्मानात्मन एव स्वरूपमात्रोचितानपवर्गान्भावयन्तु स्वात्मस्थितियोग्यत्वात् । एवमनवरतं व्युत्थानसमाधिप्रसन्नमयपरम्परायामिन्द्रियतर्पणतदात्मसाङ्गावलक्षणे परस्परभावेन सति शीघ्रमेव परमं श्रेयः परस्परभेदविगलनलक्षणं ब्रह्म प्राप्स्यथ ॥ ११ ॥ न केवलमिदमपवर्गे, यावत्सिद्धिर्लक्ष्यमेषः मार्ग इत्याह—इष्टानिति । यज्ञतर्पितानि होन्द्रियाणि स्थितिं ब्रह्मन्ति यत्र कापि ध्येयादाविति । अतएतद्व्यापारे सति तेषां विषयाणां स्मृतिसंकल्पव्यानादिना भावा विषया

यज्ञशिष्टाशिनः सन्तो मुच्यन्ते सर्वकिल्बिषैः ।

भुञ्जते ते त्वघं पापा ये पचन्त्यात्मकारणात् ॥ १३ ॥

१ श्रीमच्छांकरभाष्यम् ।

तत्स्कर एव स देवादिस्वापहारी ॥ १२ ॥ यज्ञेति । ये पुनर्देवयज्ञादीन्निर्वर्त्य तच्छिष्टमशनममृताख्यम-
शितुं शीलं येषां ते यज्ञशिष्टाशिनः सन्तो मुच्यन्ते सर्वकिल्बिषैः सर्वपापैश्चल्लयादिपञ्चसूनाकृतैः
प्रमादकृतहिंसादिजनितैश्चान्यैः । ये त्वात्मभरयो भुञ्जते ते त्वघं पापं स्वयमपि पापा ये पचन्ति पाकं

२ आनन्दसिरिव्याख्या ।

तैरिति । आनुष्यमकृत्वेल्ययमर्थः, देवानामृषीणां पितॄणां च यज्ञेन ब्रह्मचर्येण प्रजया च संतोषमनापाद्य स्वकीयं
कार्यकरणसंघातमेव पोष्टुं भुञ्जानस्तस्करो भवतीति ॥ १२ ॥ देवादिभ्यः संविभागमकृत्वा भुञ्जानानां प्रत्यवायित्व-
मुक्त्वा तदन्येषां सर्वदोषराहित्यं दर्शयति—ये पुनरिति । यज्ञशिष्टाशिनो ये पुनस्ते तादृशाः सन्तः सर्वकिल्बिषै-
र्मुच्यन्ते इति योजना । तैर्दत्तानित्यादिनोकं निगमयति—भुञ्जते इति । देवयज्ञादीनित्यादिशब्देन पितृयज्ञो मनुष्य-
यज्ञो भूतयज्ञो ब्रह्मयज्ञश्चेति चत्वारो यज्ञा गृह्यन्ते, जुह्वीशब्देन पिठरधारणाद्यर्थक्रियां कुर्वन्तो विन्यासविशेषवन्त-
स्त्रयो प्रावाणो विवक्ष्यन्ते । आदिशब्देन कण्डनी पेषणी मार्जन्युदककुम्भश्चेत्येते हिंसाहेतवो गृहीतास्तान्येतानि
पञ्च प्राणिनां सूनास्थानानि हिंसाकारणानि तत्प्रयुक्तैः सर्वैरपि बुद्ध्युद्भिपूर्वकैर्दुरितैर्मुच्यन्त इति संबन्धः । प्रमादो
विचारव्यतिरेकेणाबुद्धिपूर्वकमुपनतं पादपातादिकर्म तेन प्राणिनां हिंसा संभाव्यते । आदिशब्देनाशुचिसंस्पर्शादि
गृहीतं, तदुत्थैश्च पापैर्महायज्ञकारिणो मुच्यन्ते । उक्तं हि, ‘कण्डनं पेषणं जुह्वी उदकुम्भश्च मार्जनी । पञ्च सूना गृह-
स्थस्य पञ्चयज्ञात्प्रणश्यति’ इति । ‘पञ्च सूना गृहस्थस्य जुह्वी पेषण्यवस्करः । कण्डनी चैव कुम्भश्च बध्यन्ते यांस्तु वाहयन्’
इति च । अस्यायमर्थः, या यथोक्ताः पञ्चसंख्याका गृहस्थस्य सूनास्ता यो वाहयन्नापादयन् वर्तते तेन प्राणिनो बुद्धि-
पूर्वकमबुद्धिपूर्वकं च बध्यन्ते तत्प्रयुक्तं सर्वमपि पापं महायज्ञानुष्ठानात्प्रणश्यतीति । महायज्ञानुष्ठानस्तुल्यर्थः ।
तदनुष्ठानविमुखास्मिन्दति—ये त्विति । आत्मभरित्वमेव स्फोरयति—ये पचन्तीति । स्वदेहेन्द्रियपोषणार्थमेव
पाकं कुर्वतां देवयज्ञादिपराङ्मुखानां पापभूयस्त्वं दर्शयति—भुञ्जते इति । पाठक्रमस्त्वर्थक्रमादपबाधनीयः ॥ १३ ॥

३ नीलकण्ठव्याख्या (चतुर्थरी) ।

स स्तेन एव ॥ १२ ॥ ये तु यज्ञशिष्टाशिनः वैश्वदेवादिशेषान्नभोजनशीलाः सन्तः ऋणापाकरणात् ते मुच्यन्ते सर्व-
किल्बिषैः प्रमादकृतैर्विहिताकरणनिमित्तैः पञ्चसूनानिमित्तैर्वा । ये त्वात्मकारणात्स्वार्थमेव पचन्ति नतु पञ्चमहाय-
ज्ञार्थं ते पापाः स्वयं पापरूपा एव सन्तः पापमेव भुञ्जते । तथाच स्मृतिः ‘कण्डनी पेषणी जुह्वी उदकुम्भी च मा-
र्जनी । पञ्च सूना गृहस्थस्य ताभिः स्वर्गं न विन्दति ॥’ इति ‘पञ्चसूनाकृतं पापं पञ्चयज्ञैर्व्यपोहति’ इति च । श्रुतिश्च
‘इदमेवास्व तत्साधारणमन्नं यदिदमद्यते स य एतदुपास्ते न स पाप्मनो व्यावर्तते मिश्रं ह्येतत्’ इति । मन्त्रवर्णोऽपि

४ मधुसूदनीव्याख्या ।

ऽप्रदाय यज्ञेषु देवोद्देशेनाहुतीरसंपाद्य यो भुङ्क्ते देहेन्द्रियाण्येव तर्पयति स्तेन एव तत्स्कर एव सः । देवस्वापहारी देवर्णानपा-
करणात् ॥ १२ ॥ ये तु वैश्वदेवादियज्ञावशिष्टममृतमश्नन्ति ते सन्तः शिष्टाः वेदोक्तकारित्वेन देवर्णापाकरणात् । अतस्ते
मुच्यन्ते । सर्वैर्विहिताकरणनिमित्तैः पूर्वकृतैश्च पञ्चसूनानिमित्तैः किल्बिषैः भूतभाविपातकासंसर्गिणस्ते भवन्तीत्यर्थः । एवम-
न्वये भूतभाविपापाभावमुक्त्वा व्यतिरेके दोषमाह—भुञ्जते इति । ते वैश्वदेवाद्यकारिणोऽघं पापमेव । तुशब्दोऽवधारणे । ये

५ भाष्योत्कर्षदीपिका ।

तत्स्कर एव देवादिस्वापहारी ॥ १२ ॥ ये पुनर्यज्ञान् ‘ब्रह्मयज्ञो देवयज्ञः पितृयज्ञस्तथैव च । भूतयज्ञो नृयज्ञश्च पञ्चयज्ञाः प्रकीर्तिताः ॥’
अथापनमध्ययनं चाद्यः, होमो द्वितीयः, तर्पणं श्राद्धं च तृतीयः, भूतेभ्यो बलिप्रदानं चतुर्थः, अतिथिपूजनं पञ्चमः इत्युक्तामृत्वा
तच्छिष्टममृतमशितुं शीलं येषां ते सन्तः सर्वपापैः ‘कण्डणी पेषणी जुह्वी उदकुम्भी च मार्जनी । पञ्चसूना गृहस्थस्य वर्तन्तेऽहरहः’

६ श्रीधरीव्याख्या ।

भुङ्क्ते स तु चोर एव ज्ञेयः ॥ १२ ॥ अतश्च यजन्त एव श्रेष्ठा नेतरा इत्याह—यज्ञशिष्टाशिन इति । वैश्वदेवादियज्ञावशिष्टं येऽश्नन्ति
ते पञ्चसूनाकृतैः सर्वैः किल्बिषैर्मुच्यन्ते । पञ्चसूनाश्च स्मृताऽहुताः—‘कण्डनी पेषणी जुह्वी उदकुम्भी च मार्जनी । पञ्चसूना गृहस्थस्य

७ अभिनवगुप्ताचार्यव्याख्या ।

इन्द्रिवैरेव दत्ताः, यदि तेषामेवोपभोगाय न दीयन्ते तर्हि स्तेनत्वं चौर्यं स्यात् छत्रचारित्वात् । उक्तं हि पूर्वमेव भगवता ‘मिथ्याचारः स
जघ्यते’ इति । अतोयं वाक्यार्थः—यः सुखोपायं सिद्धिमपवर्गं वा प्रेम्सति तेनेन्द्रियकौतुकानिवृत्तिमात्रफलतयैव भोगा यथोपनतमासेव्या
इति ॥ १२ ॥ यज्ञशिष्टेति । अवश्यकर्तव्यत्वारूपशासनमहिमायातान्भोगान्येऽश्नन्ति अवान्तरव्यापारमात्रतयात एव च पृथक्फलवाभा-
वाङ्गतया । अथचेन्द्रियात्मकदेवगणतर्पणलक्षणयज्ञादवशिष्टमन्तःसारस्वात्मस्थितानन्दमलक्षणविधत्तं येऽश्नन्ति तत्रारूढा भवन्ति तदुपादे-
योपायतया तु विषयभोगं वाञ्छन्ति ते सर्वकिल्बिषैः शुभाशुभैर्मुच्यन्ते । येत्वात्मकारणादिति । अविद्यावशात्स्थूलमेव विषयभोगं परत्वेन

अन्नाद्भवन्ति भूतानि पर्जन्यादन्नसंभवः ।

यज्ञाद्भवति पर्जन्यो यज्ञः कर्मसमुद्भवः ॥ १४ ॥

१ श्रीमच्छांकरभाष्यम् ।

निर्वर्तयन्त्यात्मकारणादात्महेतोः ॥ १३ ॥ इतश्चाधिकृतेन कर्म कर्तव्यम् । जगच्चक्रप्रवृत्तिहेतुर्हि कर्म । कथमिति उच्यते—अन्नाद्भवन्तीति । अन्नाद्भुक्कालोहितरेतःपरिणतात्प्रत्यक्षं भवन्ति जायन्ते भूतानि, पर्जन्याद्दृष्टेरन्नस्य संभवोऽन्नसंभवः, यज्ञाद्भवति पर्जन्यः ‘अग्नौ प्रास्ताहुतिः सम्यगादित्यमुपतिष्ठते । आदित्याज्जायते वृष्टिर्वृष्टेरन्नं ततः प्रजाः’ इति स्मृतेः । यज्ञोऽपूर्वं स च यज्ञः कर्मसमुद्भव ऋत्विग्य-जमानयोश्च व्यापारः कर्म ततः समुद्भवो यस्य यज्ञस्यापूर्वस्य स यज्ञः कर्मसमुद्भवः ॥ १४ ॥ तच्च

२ आनन्दगिरिव्याख्या ।

देवयज्ञादिकं कर्माधिकृतेन कर्तव्यमित्यत्र हेत्वन्तरमितःशब्दोपात्तमेव दर्शयति—जगदिति । ननु भुक्तमन्नं रेतोलो-हितपरिणतिक्रमेण प्रजारूपेण जायते तच्चान्नं वृष्टिसंभवं प्रत्यक्षदृष्टं तत्कथं कर्मणो जगच्चक्रप्रवर्तकत्वमिति शङ्कते—कथमिति । पारंपर्येण कर्मणस्तद्देतुत्वं साधयति—उच्यत इति । उक्तेऽर्थे स्मृत्यन्तरं संवादयति—अन्नाविति । तत्र हि देवताभिधानपूर्वकं तदुद्देशेन प्रहिताहुतिरपूर्वतां गता रश्मिद्वारेणादित्यमाख्या वृष्ट्यात्मना पृथिवीं प्राप्य ब्रीहियवाद्यन्नभावमापद्य संस्कृतोपभुक्ता शुक्रशोणितरूपेण परिणता प्रजाभावं प्राप्नोतीत्यर्थः । यज्ञः कर्मसमुद्भव इत्ययुक्तं स्वस्यैव स्वोद्भवे कारणत्वायोगादित्याशङ्काह—ऋत्विगिति । द्रव्यदेवतयोः संग्राहकश्चकारः ॥ १४ ॥

३ नीलकण्ठव्याख्या (चतुर्धरी) ।

‘मोघमन्नं विन्दते अप्रचेताः सत्यं ब्रवीमि वध इत्स तस्य । नार्यमणं पुष्यति नो सखायं केवलाघो भवति केवलादी’ इति ॥ १३ ॥ जगच्चक्रप्रवृत्तिहेतुत्वादपि कर्म कर्तव्यमित्याह—अन्नादिति । अन्नाद्रेतोरूपेण परिणताद्भूतानि प्राणिशरीराणि भवन्ति । अन्नं च पर्जन्यात् । एतत्प्रसिद्धमेव । यज्ञाद्भवति पर्जन्यः ‘अग्नौ प्रास्ताहुतिः सम्यगादित्य-मुपतिष्ठते । आदित्याज्जायते वृष्टिर्वृष्टेरन्नं ततः प्रजाः ॥’ इति स्मृतेः । यज्ञो देवताराधनजो धर्मः कर्मन्यो यागहोम-

४ मधुसूदनीव्याख्या ।

पापाः पञ्चसूनानिमित्तं प्रमादकृतहिंसानिमित्तं च कृतपापाः सन्तः आत्मकारणादेव पचन्ति नतु वैश्वदेवाद्यर्थम् । तथाच पञ्च-सूनादिकृतपापे विद्यमानएव वैश्वदेवादिनित्यकर्माकारणनिमित्तमपरं पापमाप्नुवन्तीति भुञ्जते ते त्वधं पापा इत्युक्तम् । तथाच स्मृतिः ‘कण्डणी पेषणी चुल्ली उदकुम्भी च मार्जनी । पञ्च सूना गृहस्थस्य ताभिः स्वर्गं न विन्दति’ इति । ‘पञ्चसूनाकृतं पापं पञ्चयज्ञैर्व्यपोहति ।’ इति । श्रुतिश्च ‘इदमेवास्य तत्साधारणमन्नं यदिदमद्यते स य एतदुपास्ते न स पाप्मनो व्यावर्तते मिश्रं ह्येतत्’ इति । मन्त्रवर्णोऽपि ‘मोघमन्नं विन्दते अप्रचेताः सत्यं ब्रवीमि वध इत्स तस्य । नार्यमणं पुष्यति नो सखायं केवलाघो भवति केवलादी’ इति ॥ १३ ॥ इदं चोपलक्षणं पञ्चमहायज्ञानां स्मार्तानां श्रौतानां च नित्यकर्मणाम् । अधिकृतेन नित्यानि कर्माण्यवश्यमनुष्ठेयानीति प्रजापतिवचनार्थः । न केवलं प्रजापतिवचनादेव कर्म कर्तव्यमपितु जगच्चक्रप्रवृत्तिहेतुत्वाद-पीत्याह—अन्नादित्यादित्रिभिः । अन्नाद्भुक्कालोहितरूपेण परिणताद्भूतानि प्राणिशरीराणि भवन्ति जायन्ते । अन्नस्य संभवो जन्म । अन्नसंभवः पर्जन्यादृष्टेः । प्रत्यक्षसिद्धमेवैतत् । अत्र कर्मोपयोगमाह—यज्ञादिति । यज्ञात्कारीयादेरभि-

५ भाष्योत्कर्षदीपिका ।

सदा’ इतिस्मृत्युक्तैः पंचसूनाकृतैरन्यैश्च मुच्यन्ते । ये त्वन्ये आत्मकारणात्त्वोदरपूर्णार्थं नतु वैश्वदेवाद्यर्थं पाकं कुर्वन्ति ते तु पापं भुञ्जते । तुशब्दः पूर्वैरन्यो वेलक्षणार्थः । अवधारणं तु ‘सर्वं वाक्यं सावधारणम्’ इति न्यायलब्धम् । एतेन तुशब्दोऽवधारण इत्याचार्यविरुद्धोक्तिः प्रत्युक्ता ॥ १३ ॥ जगच्चक्रप्रवृत्तिहेतुत्वादप्यधिकृतेन कर्म कर्तव्यमित्याह—अन्नादिति । अन्नाद्भुक्कालो-आदिरूपेण परिणताद् भूतानि प्राणिशरीराणि भवन्ति, पर्जन्याद्दृष्टेरन्नस्य संभव उत्पत्तिः, यज्ञादपूर्वात्पर्जन्यो भवति । तदुक्तं ‘अग्नौ प्रास्ताहुतिः सम्यगादित्यमुपतिष्ठते । आदित्याज्जायते वृष्टिर्वृष्टेरन्नं ततः प्रजाः’ इति । यज्ञः कर्मणः ऋत्विग्यजमानव्यापारत्समुद्भवो

६ श्रीधरीव्याख्या ।

ताभिः स्वर्गं न विन्दति’ इति । ये त्वात्मनो भोजनार्थमेवात्र पचन्ति न तु वैश्वदेवाद्यर्थं ते पापा दुराचारा अधमेव भुञ्जते ॥ १३ ॥ जगच्चक्रप्रवृत्तिहेतुत्वादपि कर्म कर्तव्यमित्याह—अन्नादिति त्रिभिः । अन्नाद्भुक्कालोहितरूपेण परिणताद्भूतान्युत्पद्यन्ते । अन्नस्य च

७ अभिनवगुप्ताचार्यव्याख्या ।

मन्वाना आत्मार्थमिदं वयं कुर्वे इति कुर्वन्ते त एवायं शुभाशुभात्मकं लभन्ते ॥ १३ ॥ अन्नादिति । कर्मेति । अन्नादविभागभोग्यस्वभावात्कर्षाभि-मायाविधाप्रकृतिकालाद्यनोकारपर्यायाद्भूतानि विविचित्राणि भवन्ति । तच्चात्र पर्जन्याद्विच्छिन्नसंवित्स्वभावादात्मनः भोक्तृत्वात्प्रलम्बा-द्भोग्यतायाः । सच पर्जन्यो भोक्ता । यज्ञाद्भोगक्रियायत्तत्वाद्भोक्तृत्वस्य भोगक्रिया च कर्मणः क्रियाशक्तिस्वातन्त्र्यबलात् ॥ १४ ॥ तच्च स्वा-

कर्म ब्रह्मोद्भवं विद्धि ब्रह्माक्षरसमुद्भवम् ।

तस्मात्सर्वगतं ब्रह्म नित्यं यज्ञे प्रतिष्ठितम् ॥ १५ ॥

१ श्रीमच्छंकरभाष्यम् ।

कर्मेति । कर्म ब्रह्मोद्भवं ब्रह्म वेदः स उद्भवः कारणं यस्य तत् कर्म ब्रह्मोद्भवं विद्धि जानीहि । ब्रह्म पुनर्वेदाख्यमक्षरसमुद्भवम् । अक्षरं ब्रह्म परमात्मा समुद्भवो यस्य तदक्षरसमुद्भवं ब्रह्म वेद इत्यर्थः । यस्मात्साक्षात्परमात्माख्यादक्षरात्पुरुषनिश्वासवत् समुद्भूतं ब्रह्म तस्मात्सर्वार्थप्रकाशकत्वात्सर्वगतम् ।

२ आनन्दगिरिव्याख्या ।

यदपूर्वहेतुत्वेन कर्मोक्तं तत्किं चैत्यवन्दनादि किं वाग्निहोत्रादीति संदिहानं प्रत्याह—कर्मेति । किमिति कर्मणो ब्रह्मोद्भवत्वमुच्यते सर्वस्य तदुद्भवत्वाविशेषादित्याशङ्क्याह—ब्रह्म वेद इति । ब्रह्म तर्हि वेदाख्यमनादिनिधनमिति तत्राह—ब्रह्म पुनरिति । अक्षरात्मनो वेदस्य पुनरक्षरेभ्यः सकाशादेव समुद्भवो न संभवतीत्याशङ्क्याह—अक्षरमिति । ब्रह्मेत्यक्षरमेवोक्तं, तत्कथं तस्मादेवोद्भवतीत्याशङ्क्य ब्रह्मशब्दार्थमुक्तमेव स्मारयति—ब्रह्म वेद इति । ननु ब्रह्मशब्दितस्य वेदस्यापि पौरुषेयत्वात्प्रामाण्यसंदेहात्कथं त्वदुक्तमग्निहोत्रादिकं कर्म निर्धारयितुं शक्यते तत्राह—यस्मादिति । कथं तर्हि तस्य यज्ञे प्रतिष्ठितत्वं सर्वगतत्वे विशेषायोगादित्याशङ्क्याह—सर्वगतमपीति ॥ १५ ॥

३ नीलकण्ठव्याख्या (चतुर्थी)

दानादिभ्यः समुद्भवतीति कर्मसमुद्भवः ॥ १४ ॥ कर्म ब्रह्मोद्भवं वेदोद्भवम्, वेद एव धर्मे प्रमाणं ननु पाखण्डादिप्रणीतागमः, ब्रह्म वेदोप्यक्षरसमुद्भवम् । ‘अस्य महतो भूतस्य निःश्वसितमेतद्यद्येवेदो यजुर्वेदः’ इत्यादिश्रुतेः साक्षात्परमेश्वरादेवोत्पन्नः, अतो न तत्र भ्रमविप्रलम्भकत्वादयोपाकान्तपाखण्डादिवाक्यवदप्रामाण्यशङ्कास्तीति भावः । यस्मादेवं तस्मात्सर्वस्मिन्देहे काले च वर्तमानं ब्रह्म वेदः । एतेन वेदस्य नित्यत्वं शब्दस्य विभुत्वं च दर्शितम् ।

४ मधुसूदनीव्याख्या ।

होत्रादेश्चापूर्वाख्यात् धर्माद्भवति पर्जन्यः । यथा चाग्निहोत्राहुतेर्दृष्टिजनकत्वं तथा व्याख्यातमष्टाध्यायीकाण्डे जनकयाज्ञवल्क्यसंवादरूपायां षट्प्रश्न्याम् । मनुना चोक्तम् ‘अमौ प्रास्ताहुतिः सम्यगादित्यमुपतिष्ठते । आदित्याज्जायते वृष्टिर्वृष्टेरन्नं ततः प्रजाः ॥’ इति । सच यज्ञो धर्माख्यः सूक्ष्मः कर्मसमुद्भवः ऋत्विग्यजमानव्यापारसाध्यः । यज्ञस्य हि अपूर्वस्य विहितं कर्म कारणम् ॥ १४ ॥ तच्चापूर्वोत्पादकं कर्म ब्रह्मोद्भवं ब्रह्म वेदः स एवोद्भवः प्रमाणं यस्य तत्तथा । वेदविहितमेव कर्माऽपूर्वसाधनं जानीहि नत्वन्यत्पाषण्डप्रतिपादितमित्यर्थः । ननु पाषण्डशास्त्रापेक्षया वेदस्य किं वैलक्षण्यं, यतो वेदप्रतिपादित एव धर्मो नान्य इत्यत आह—ब्रह्मेति । ब्रह्म वेदाख्यं अक्षरसमुद्भवं अक्षरात्परमात्मनो निर्दोषात्पुरुषनिश्वासन्यायेनाबुद्धिपूर्वं समुद्भव आविर्भावो यस्य तदक्षरसमुद्भवम् । तथाचापौरुषेयत्वेन निरस्तसमस्तदोषासङ्गं वेदवाक्यं प्रमितिजनकतया प्रमाणमतीन्द्रियेऽर्थे ननु भ्रमप्रमादकरणापाटवविप्रलिप्सादिदोषवत्प्रणीतं पाखण्डवाक्यं प्रमितिजनकमिति भावः । तथाच श्रुतिः

५ भाष्योत्कर्षदीपिका ।

यस्य सः ॥ १४ ॥ कर्म ब्रह्म वेद उद्भवः कारणं यस्य तजानीहि ब्रह्म वेदाख्यमक्षरः परमात्मा समुद्भवः कारणं यस्य तत् ‘अस्य महतो भूतस्य निःश्वसितमेतद्यद्येवेदो यजुर्वेदः सामवेदोऽथर्वाङ्गिरसः’ इत्यादिश्रुतेः । यस्मादेवं तस्मात्सर्वार्थप्रकाशकत्वात् सर्वगतमपि सद्देवाख्यं ब्रह्म नित्यं सदा यज्ञविधिप्रधानत्वात् यज्ञे प्रतिष्ठितं । यैत्वक्षरं ब्रह्म सर्वदा यज्ञे प्रतिष्ठितं यज्ञेनोपायभूतेन प्राप्यत इत्यपरेषां व्याख्यानं तदरुचिप्रस्तम् । अरुचिबीजं तु पूर्वीर्षेयब्रह्मपदद्वयस्य वेदपरत्वेनात्रान्यपरत्वे ‘वेदो वा प्रायदर्शनात्’ इतिन्यायवि-

६ श्रीधरीव्याख्या ।

संभवः पर्जन्यादृष्टेः । स च पर्जन्यो यज्ञाद्भवति । स च यज्ञः कर्मसमुद्भवः ॥ कर्मणा यजमानादिव्यापारेण सम्यङ्निष्पद्यत इत्यर्थः । ‘अमौ प्रास्ताहुतिः सम्यगादित्यमुपतिष्ठते । आदित्याज्जायते वृष्टिर्वृष्टेरन्नं ततः प्रजाः’ इति स्मृतेः ॥ १४ ॥ तथा कर्म ब्रह्मोद्भवमिति । तच्च यजमानादिव्यापाररूपं कर्म ब्रह्मोद्भवं विद्धि ब्रह्म वेदस्तस्मात्प्रवृत्तं जानीहि । तच्च ब्रह्म वेदाख्यमक्षरात्परब्रह्मणः समुद्भूतं विद्धि । ‘अस्य महतो भूतस्य निःश्वसितमेतद्यद्येवेदो यजुर्वेदः सामवेदः’ इति श्रुतेः । यत एवमक्षरादेव यज्ञप्रवृत्तेरत्यन्तं तस्याभिप्रेतो यज्ञः तस्मात्सर्वगतमप्यक्षरं ब्रह्म नित्यं सर्वदा यज्ञे प्रतिष्ठितम् । यज्ञेनोपायभूतेन प्राप्यत इति यज्ञे प्रतिष्ठितमुच्यते । उद्यमस्या सदा लक्ष्मी-

७ अभिनवगुप्ताचार्यव्याख्या ।

तदयमविच्छिन्नमप्यनवच्छिन्नानन्तत्वात्तद्व्यपूर्णसमुच्छलन्महेश्वरभावपरमात्मब्रह्मणः संपर्यावशात् । तच्च उच्छलदच्छादितैश्वर्यं ब्रह्म अक्षरात्प्रशान्ताशेषैश्वर्यतत्त्वात्सर्वविन्मात्रात् । इत्येवं व्यवस्थितोयं यज्ञः षडरं चक्रं वाहयन् तत्तु अरात्रयसंधानादपवर्गं अरात्रयतन्त्रणाह्वारमासूत्रयतीति विद्याविद्योहासतरङ्गुभगं ब्रह्म यज्ञे एव प्रतिष्ठितं । अन्ये तु अन्नं तावदीर्यलोहितक्रमेण भूतकारणं । अन्नं च वृष्टिद्वारेण पर्जन्यात् सोपि ‘अमौ प्रास्ताहुतिः सम्यक्’ इत्यादित्यमेति ततो वृष्टिर्ज्ञात् यज्ञः क्रियातः साच ज्ञानपूर्विका ज्ञानमक्षरादिति । अपरे तु अन्नम-

एवं प्रवर्तितं चक्रं नानुवर्तयतीह यः ।

अधायुरिन्द्रियारामो मोघं पार्थ स जीवति ॥ १६ ॥

१ श्रीमच्छांकरभाष्यम् ।

सर्वगतमपि सन्नित्यं सदा यज्ञविधिप्रधानत्वाद् यज्ञे प्रतिष्ठितम् ॥ १५ ॥ एवमिति । एवमित्थमीश्वरेण वेदयज्ञपूर्वकं जगच्चक्रं प्रवर्तितं नानुवर्तयतीह लोके यः कर्मण्यधिकृतः सन्नधायुरघं पापमायुर्जीवनं यस्य सोऽधायुः पापजीवन इति यावत्, इन्द्रियाराम इन्द्रियैराराम आरमणमाक्रीडा विषयेषु यस्य स इन्द्रियारामो मोघं वृथा हे पार्थ, स जीवति । तस्मादज्ञेनाधिकृतेन कर्तव्यमेव कर्मेति प्रकरणार्थः । प्रागात्मज्ञाननिष्ठायोग्यताप्राप्तेस्तादर्थ्येन कर्मयोगानुष्ठानमधिकृतैनानात्मज्ञेन कर्तव्यमेवेत्येतत् 'न कर्मणामनारम्भाद्' इत्यत आरभ्य 'शरीरयात्रापि च ते न प्रसिध्येदकर्मणः' इत्येवमन्तेन प्रतिपाद्य 'यज्ञार्थात्कर्मणोऽन्यत्र' इत्यादिना 'मोघं पार्थ स जीवति' इत्येवमन्तेनापि ग्रन्थेन प्रासङ्गिकमधिकृतस्यानात्मविदः कर्मानुष्ठाने बहुकारणमुक्तं तदकरणे च दोषसंकीर्तनं कृतम् ॥ १६ ॥

२ आनन्दगिरिव्याख्या ।

अधिकृतेनाध्ययनादिद्वारा जगच्चक्रमनुवर्तनीयमन्यथेश्वराज्ञातिलङ्घनस्तस्य प्रत्यवायः स्यादित्याह—एवमिति । न कर्मणामनारम्भादित्यादिनोक्तमुपसंहरति—तस्मादिति । जगच्चक्रस्य प्रागुक्तप्रकारेणानुवर्तने वृथा जीवनमवसाधनं यस्मात्तस्माज्जीवता नियतं कर्म कर्तव्यमित्यर्थः । यद्यधिकृतेन कर्तव्यमेव कर्म तर्हि किमित्यज्ञेनेति विशिष्यते ज्ञाननिष्ठेनापि तत्कर्तव्यमेवाधिकृतत्वाविशेषादित्याशङ्क्य पूर्वोक्तमनुवदति—प्रागिति । नहि ज्ञानकर्मणोर्विरोधाज्ज्ञाननिष्ठेन कर्म कर्तुं शक्यते तथा चानात्मज्ञेनैव चित्तशुद्ध्यादिपरंपरया ज्ञानार्थं कर्मानुष्ठेयमिति प्रतिपादितमित्यर्थः । तर्हि यज्ञार्थादित्यादि किमर्थं नहि तत्र ज्ञाननिष्ठा प्रतिपाद्यते कर्मनिष्ठा तु पूर्वमेवोक्तवान्नात्र वक्तव्येत्याशङ्क्य वृत्तमर्थान्तरमनुवदति—प्रतिपाद्येति । प्रासङ्गिकमज्ञस्य कर्मकर्तव्यतोक्तिप्रसङ्गागतमिति यावद् बहुकारणमीश्वर-

३ नीलकण्ठव्याख्या (चतुर्वर्ती) ।

नित्यं नियमेन यज्ञे प्रतिष्ठितं तात्पर्येण पर्यवसन्नम् ॥ १५ ॥ भवत्वेवं ततः किं फलितमित्यत आह—एवमिति । भूतानामादौ वेदाधिगमस्ततः कर्मानुष्ठानं ततो देवानां वृत्तिस्ततो वृष्टिस्ततोऽन्नं ततो भूतानि तेषां वेदाधिगम इत्येवंरूपं चक्रमिव चक्रं निरन्तरमावर्तमानं जगद्वात्रानिर्वाहकं नानुवर्तयति नानुतिष्ठति सोऽधायुः पापजीवनः इन्द्रियारामो ननु धर्माराम आत्मारामो वा मोघं व्यर्थं दंशशकादिवज्जीवति । यस्त्वेतदनुवर्तयति स जगदुपकारको धन्य

४ मधुसूदनीव्याख्या ।

'अस्य महतो भूतस्य निश्चितमेतद्यह्यवेदो यजुर्वेदः सामवेदोऽथर्वाङ्गिरस इतिहासः पुराणं विद्या उपनिषदः श्लोकाः सूत्राण्यनुव्याख्यानानि व्याख्यानान्यस्यैवैतानि निःश्वसितानि' इति । तस्मात्साक्षात्परमात्मसमुद्भवतया सर्वगतं सर्वप्रकाशकं नित्यमविनाशि च ब्रह्म वेदाख्यं यज्ञे धर्माख्येऽतीन्द्रिये प्रतिष्ठितं तात्पर्येण । अतः पाषण्डप्रतिपादितोपधर्मपरित्यागेन वेदबोधित एव धर्मोऽनुष्ठेय इत्यर्थः ॥ १५ ॥ भवत्वेवं ततः किं फलितमित्याह—एवमिति । आदौ परमेश्वरात्सर्वावभासकं नित्यनिर्दोषवेदाभिर्भावः, ततः कर्मपरिज्ञानं, ततोऽनुष्ठानाद्धर्मोत्पादः, ततः पर्जन्यस्ततोऽन्नं ततो भूतानि पुनस्तथैव भूतानां कर्मप्रवृत्तिरित्येवं परमेश्वरेणैव प्रवर्तितं चक्रं सर्वजगन्निर्वाहकं यो नानुवर्तयति नानुतिष्ठति सोऽधायुः पापजीवनो मोघं व्यर्थमेव जीवति । हे पार्थ, तस्य जीवनान्मरणमेव वरम् । जन्मान्तरे धर्मानुष्ठानसंभवादित्यर्थः । तथाच श्रुतिः 'अथो अयं वा आत्मा सर्वेषां भूतानां लोकः स यजुहोति ययजते तेन देवानां लोकोऽथ यदनुज्यूते तेन ऋषीणामथ यत्पितृभ्यो निष्ठाणां

५ भाष्योत्कर्षदीपिका ।

रोधादि ॥ १५ ॥ फलितमाह । एवमीश्वरेण वेदयज्ञपूर्वकं जगच्चक्रं प्रवर्तितं य इहलोके कर्माधिकृतो नानुवर्तयति नानुतिष्ठति स अधायुरघं पापमायुर्जीवनं यस्य स इन्द्रियैरारमण विषयसेवनं यस्य सः । व्यर्थं जीवति त्वया तु जगच्चक्रप्रवर्तकस्य ममानुसरणमवश्यं कर्तव्यमिति द्योतयन्नाह—पार्थेति । तस्मादज्ञेनाधिकृतेन कर्म कर्तव्यमेवेति प्रकरणार्थः ॥ १६ ॥ न कर्मणामित्यारम्य

६ श्रीधरीव्याख्या ।

रिति वत् । यदा यस्माज्जगच्चक्रमूलं कर्म तस्मात्सर्वगतं मन्त्रार्थवादैः सर्वेषु सिद्धार्थप्रतिपादकेषु भूतार्थाख्यानादिषु गतं स्थितमपि वेदाख्यं ब्रह्म सर्वदा यज्ञं च तात्पर्यरूपेण प्रतिष्ठितम् । अतो यज्ञादि कर्म कर्तव्यमित्यर्थः ॥ १५ ॥ यस्मादेवं परमेश्वरेणैव भूतानां पुरुषार्थसिद्धये कर्मादिचक्रं प्रवर्तितं तस्मात्तदनुवर्ततो वृथैव जीवितमित्याह—एवमिति । परमेश्वरवाक्यभूताद्देवाख्याद्ब्रह्मणः पुरुषार्थां कर्मणि प्रवृत्तिः, ततः कर्मनिष्पत्तिः, ततः पर्जन्यः, ततोऽन्नम्, ततो भूतानि, भूतानां च पुनस्तथैव कर्मणि प्रवृत्तिरित्येवं प्रवर्तितं चक्रं यो

७ अभिनवगुप्ताचार्यव्याख्या ।

क्षमानं विषयपञ्चकमाश्रित्य भूतानीन्द्रियाणि विषयास्वात्मनः स्फुरितरूपाः । अत आत्मैव विषयोपभोगेन पोष्यते । अतश्च सर्वगतं

यस्त्वात्मरतिरेव स्यादात्मतृप्तस्य मानवः ।

आत्मन्येव च संतुष्टस्तस्य कार्यं न विद्यते ॥ १७ ॥

१ श्रीमच्छांकरभाष्यम् ।

एवं स्थिते किमेवं प्रवर्तितं चक्रं सर्वेणानुवर्तनीयमाहोस्वित्पूर्वोक्तकर्मयोगानुष्ठानोपायप्राप्त्यानात्म-
विदो ज्ञानयोगेनैव निष्ठायात्मविद्धिः सांख्यैरनुष्ठेयामप्राप्तेनैवेत्येवमर्थमर्जुनस्य प्रश्नमाशङ्क्य स्वयमेव
वा शास्त्रार्थस्य विवेकप्रतिपत्त्यर्थमेव तं वैतमात्मानं विदित्वा निवृत्तमिथ्याज्ञानाः सन्तो ब्राह्मणा
मिथ्याज्ञानवद्भिरवश्यं कर्तव्येभ्यः पुत्रैषणादिभ्यो व्युत्थायाथ भिक्षाचर्यं शरीरस्थितिमात्रप्रयुक्तं
चरन्ति न तेषामात्मज्ञाननिष्ठाव्यतिरेकेणान्यत्कार्यमस्तीत्येवं श्रुत्यर्थमिह गीताशास्त्रे प्रतिपादयिषित-

२ आनन्दगिरिव्याख्या ।

प्रसादो देवताप्रीतिश्चेत्यादि दोषसंकीर्तनं तैर्दत्तानप्रदायेत्यादि ॥ १६ ॥ वृत्तमर्थमेवं विभज्यानुष्ठानन्तरश्लोकमाश-
ङ्क्योत्तरत्वेनावतारयति—एवमिति । अर्जुनस्य प्रश्नमित्येवमर्थमाशङ्काह भगवानिति संबन्धः । नन्वेवाशङ्का नाव-
काशमासादयत्यनात्मज्ञेन कर्तव्यं कर्मेति बहुशो विशेषितत्वादित्याशङ्काह—स्वयमेवेति । किमर्थं श्रुत्यर्थं स्वयमेव
भगवानत्र प्रतिपादयतीत्याशङ्काह—शास्त्रार्थस्येति । गीताशास्त्रस्य ससंन्यासं ज्ञानमेव मुक्तिसाधनमर्थं नार्था-
न्तरमिति विवेकार्थमिह श्रुत्यर्थं कीर्तयतीत्यर्थः । तमेव श्रुत्यर्थं संक्षिपति—एवमिति । सिद्धं चेदात्मवेदनमनर्थकं
तर्हि व्युत्थानादीत्याशङ्कापातकविज्ञानफलमाह—निवृत्तेति । ब्राह्मणग्रहणं तेषामेव व्युत्थाने मुख्यमधिकारित्व-
मिति ज्ञापनार्थम् । क्लेशात्मकत्वादेवपणानां ताभ्यो व्युत्थानं सर्वेषां स्वाभाविकत्वादविधिसितमित्याशङ्काह—
मिथ्येति । भिक्षाचर्यं चरन्तीति वचनं व्युत्थानविरुद्धमित्याशङ्काह—शरीरेति । तर्हि तद्भूदेव तेषामभिहोत्राद्यपि
कर्तव्यमापद्येत्याशङ्क्य व्युत्थायिनामाश्रमधर्मवदग्निहोत्रादेरनुष्ठापकाभावामैवमित्याह—न तेषामिति । यथोक्तं
श्रुत्यर्थमस्मिन् गीताशास्त्रे पौर्वापर्येण पर्यालोच्यमाने प्रतिपादयितुमिष्टं प्रकटीकुर्वन्कर्तव्यमेव कर्म जीवतेति नियमे
‘ज्ञानयोगेन सांख्यानाम्’ इति कथमुक्तमिति परिचोद्य परिहारमुपदर्शयतीत्याह—इत्येवमिति । आत्मनिष्ठस्य विषय-

३ नीलकण्ठव्याख्या (चतुर्थी) ।

इति भावः । तथाच श्रुतिः ‘अथो अयं वा आत्मा सर्वेषां भूतानां लोकः स यज्जुहोति यद्यजते तेन देवानां लोको-
ऽथ यदनुव्रते तेन ऋषीणामथ यत्पितृभ्यो निष्पृणाति यत्प्रजामिच्छति तेन पितृणामथ यन्मनुष्यान्वासयते यदेभ्यो-
ऽशनं ददाति तेन मनुष्याणामथ यत्पशुभ्यस्तृणोदकं विन्दति तेन पशूनां यदस्य गृहेषु श्वापदा वयांस्यापिपीलिका-
भ्य उपजीवन्ति तेन तेषां लोकः’ इति ॥ १६ ॥ एवमीश्वरेण वेदयज्ञपूर्वकं जगच्चक्रं प्रवर्तितमज्ञैरधिकृतैरनुवर्तित-
व्यमित्युक्तम् । अस्याननुवर्तनेन महान्प्रत्यवाय उक्तः । स ब्रह्मविदमपि स्पृशेदिति संभावितामाशङ्कां परिहरति—
यस्त्विति । आत्मन्येव रतिः प्रीतिर्यस्य नतु रुचादौ स तथा । नन्वात्मनि प्रीतिः प्राणिमात्रस्यानौपाधिक्यस्ति प्रत्युत

४ मधुसूदनीव्याख्या ।

यत्प्रजामिच्छते तेन पितृणामथ यन्मनुष्यान्वासयते यदेभ्योशनं ददाति तेन मनुष्याणामथ यत्पशुभ्यस्तृणोदकं विन्दति
तेन पशूनां यदस्य गृहेषु श्वापदा वयांस्यापिपीलिकाभ्य उपजीवन्ति तेन तेषां लोकः’ इति । ब्रह्मविदं व्यावर्तयति—इन्द्रिया-
राम इति । यत इन्द्रियैर्विषयेष्वारमति अतः कर्माधिकारी संस्तदकरणात्पापमेव विचिन्वन्व्यर्थमेव जीवतीत्यभिप्रायः ॥ १६ ॥
यस्त्विन्द्रियारामो न भवति परमार्थदर्शी स एवं जगच्चक्रप्रवृत्तिहेतुभूतं कर्मानुतिष्ठन्नपि न प्रत्यवैति कृतकृत्यादित्याह
द्वाभ्याम्—यस्त्वित्यादिना । इन्द्रियारामो हि सक्चन्दनवननितादिषु रतिमनुभवति, मनोज्ञानपानादिषु तृप्तिं, पशुपुत्र-

५ भाष्योत्कर्षदीपिका ।

शरीरयात्रापीत्यन्तेन ग्रन्थेनात्मज्ञाननिष्ठयोग्यताप्राप्त्यर्थं फलाभिसंधिरहितं कर्मानुष्ठेयमिति प्रतिपाद्य यज्ञार्थादित्यादिना मोघमित्यन्तेन
प्रासङ्गिकमनात्मविदोऽधिकृतस्य कर्मानुष्ठाने बहु कारणमुक्तं तदकरणे च दोषसंकीर्तनं कृतमेवंस्थिते किमेवं प्रवर्तितं चक्रं सर्वेणानु-
वर्तनीयमुतानात्मज्ञेनाशुभ्रान्तःकरणेन ज्ञानप्राप्त्यर्थमित्युक्तं संशयमालक्ष्य स्वयमेव वा शास्त्रस्य विवेकप्रतिपत्त्यर्थं तत्त्वविदस्तन्नि-
षेधंति—यस्त्विति । यस्तु मानव आत्मज्ञाननिष्ठ आत्मन्येव रतिर्न विषयेषु यस्य सः आत्मनैव नाभिरसादिना तृप्तश्च भवेत् ।

६ श्रीधरीव्याख्या ।

नानुवर्तयति नानुतिष्ठति सोऽद्यायुः अयं पापरूपमायुर्यस्य सः । यत इन्द्रियैर्विषयेष्वेव रमति न तु ईश्वराराधनार्थं कर्मणि । अतो
मोघं व्यर्थं स जीवति ॥ १६ ॥ तदेवं ‘न कर्मणामनारम्भाच्चैर्धर्म्यं’ इत्यादिनाऽज्ञस्यान्तःकरणशुद्धयर्थं कर्मयोगमुक्त्वा ज्ञानिनः
कर्मानुपयोगमाह—यस्त्विति द्वाभ्याम् । आत्मन्येव रतिः प्रीतिर्यस्य । ततश्चात्मन्येव तृप्तः स्वानन्दानुभवेन निवृत्तः । अतएवात्मन्येव

७ अभिनवगुप्ताचार्यव्याख्या ।

ब्रह्म कर्मणि प्रतिष्ठितं तन्मयत्वात्तस्य ॥ १५ ॥ एवमिति । यस्त्वेवं नाङ्गीकरोति स पापमयः । अतः स इन्द्रियेष्वेव रमते नात्मनि ॥ १६ ॥

१ श्रीमच्छांकरभाष्यम् ।

नाकृतेनेह लोके कश्चन कश्चिदपि प्रत्यवायप्राप्तिरूप आत्महानिलक्षणो वा नैवास्ति । न चास्य सर्व-
भूतेषु ब्रह्मादिस्थावरान्तेषु भूतेषु कश्चिदर्थव्यपाश्रयः प्रयोजननिमित्तक्रियासाध्यो व्यपाश्रयो व्यपा-

२ आनन्दगिरिव्याख्या ।

चेत्कर्म न क्रियते तर्हि तेनाकृतेन तस्यानर्थो भविष्यतीति तत्प्रत्याख्यायार्थं तस्य कर्तव्यं कर्मेति शङ्कते—तर्हीति ।
द्वितीयपादेनोत्तरमाह—नेत्यादिना । अतो न तन्निवृत्त्यर्थं कृतमर्थवदिति शेषः । द्वितीयं भागं विभजते—नचा-
स्येति । व्यपाश्रयणमालम्बनं नेति संबन्धः । पदार्थमुक्त्वा वाक्यार्थमाह—कंचिदिति । भूतविशेषस्याश्रितस्यापि

३ नीलकण्ठव्याख्या (चतुर्थरी) ।

चाक्रियासाध्यत्वात् 'नास्त्यकृतः कृतेन' इति श्रुतेः । अकृतो मोक्षः कृतेन कर्मणा नास्तीति श्रुत्यर्थः । अकृतेन विरु-
द्धकर्माप्यर्थो नरकादिरस्य नास्ति । अत्र कृताकृतशब्दौ मित्रामित्रपदवत्परस्परविरुद्धार्थवाचितया पुण्यापावचनौ ।
ये तु अकृतेनेति भावे निष्ठा । नित्याकरणाद्गर्हितत्वरूपो वा प्रत्यवायप्राप्तिरूपो वा कश्चनार्थो विदुषो नास्तीति व्याच-
क्षते । तेषामप्यभावात् भावोत्पत्तेरनभ्युपगमान्नित्यानां काले यदन्यदविहितं क्रियते तत एव प्रत्यवायोत्पादो वक्तव्य
इति घट्टकुट्यां प्रभातवृत्तान्त आपद्यते । अत्रोपपत्तिमाह—नचेति । चो हेतौ । यस्मादात्मरतेः सर्वभूतेषु चेत-

४ मधुसूदनीव्याख्या ।

दयलक्षणो निःश्रेयसलक्षणो वाऽर्थः प्रयोजनं नैवास्ति । तस्य स्वर्गाभ्युदयानर्थित्वात्, निःश्रेयसस्य च कर्मासाध्यत्वात् ।
तथाच श्रुतिः 'परीक्ष्य लोकान्कर्मचितान्ब्रह्मणो निर्वेदमायान्नास्त्यकृतः कृतेन' इति । अकृतो नित्यो मोक्षः कृतेन कर्मणा
नास्तीत्यर्थः । ज्ञानसाध्यस्यापि व्यावृत्तिरेवकारेण सूचिता । आत्मरूपस्य हि निःश्रेयसस्य नित्यप्राप्तस्याज्ञानमात्रमप्राप्तिः ।
तच्च तत्त्वज्ञानमात्रापनोद्यम् । तस्मिन्तत्त्वज्ञानेनापनुभे तस्यात्मविदो न किञ्चित्कर्मसाध्यं ज्ञानसाध्यं वा प्रयोजनमस्तीत्यर्थः ।
एवंभूतेनापि प्रत्यवायपरिहारार्थं कर्माप्यनुष्ठेयान्येवेत्यत आह—नाकृतेनेति । भावे निष्ठा । नित्यकर्माकरणेन इह लोके गहि-
तत्वरूपः प्रत्यवायप्राप्तिरूपो वा कश्चनार्थो नास्ति । सर्वत्रोपपत्तिमाहोत्तरार्धेन । चो हेतौ । यस्मादस्यात्मविदः सर्वभूतेषु
ब्रह्मादिस्थावरान्तेषु कोऽन्यर्थव्यपाश्रयः प्रयोजनसंबन्धो नास्ति, कंचिद्भूतविशेषमाश्रित्य कोऽपि क्रियासाध्योऽर्थो नास्तीति
वाक्यार्थः । अतोऽस्य कृताकृते निष्प्रयोजने । 'नैनं कृताकृते तपतः' इति श्रुतेः । 'तस्य ह न देवाश्च नाभूत्या ईशत आत्मा
होषां स भवति' इति श्रुतेर्देवा अपि तस्य मोक्षाभवनाय न समर्था इत्युक्तेन विघ्नाभावार्थमपि देवाराधनरूपकर्मानुष्ठानमि-
त्यभिप्रायः । एतादृशो ब्रह्मविद्वृत्तिकासप्तकभेदेन निरूपितो वसिष्ठेन 'ज्ञानभूमिः शुभेच्छाख्या प्रथमा परिकीर्तिता । विचारणा
द्वितीया स्यात्तृतीया तनुमानसा ॥ सत्त्वापत्तिश्चतुर्थी स्यात्ततोऽसंसक्तिनामिका । पदार्थाभावनी षष्ठी सप्तमी तुर्यगा स्मृता'
इति । तत्र नित्यानित्यवस्तुविवेकादिपुरःसरा फलपर्यवसायिनी मोक्षेच्छा प्रथमा । ततो गुरुमुपसृत्य वेदान्तवाक्यविचारः
श्रवणमननात्मको द्वितीया । ततो निदिध्यासनाभ्यासेन मनस एकाग्रतया सूक्ष्मवस्तुग्रहणयोग्यत्वं तृतीया । एतद्वृत्तिकाग्र्यं
साधनरूपं जाग्रदवस्थोच्यते योगिभिः अभेदेन जगतो भानात् । तदुक्तम् 'भूमिकाग्रितयं त्वेतद्राम जाग्रदिति स्थितम् । यथा-
वद्रेदबुद्धेर्द जगज्जाग्रति दृश्यते ॥' इति । ततो वेदान्तवाक्यान्निर्विकल्पको ब्रह्मैकैक्यसाक्षात्कारश्चतुर्थी भूमिका फलरूपा
सत्त्वापत्तिः स्वप्नावस्थोच्यते । सर्वस्यापि जगतो मिथ्यात्वेन स्फुरणात् । तदुक्तं 'अद्वैते स्थैर्यमायाते द्वैते प्रशममागते ।
पश्यन्ति स्वप्नवज्जोकं चतुर्थी भूमिकामिताः ॥' इति । सोऽयं चतुर्थभूमिं प्राप्नो योगी ब्रह्मविदित्युच्यते । पञ्चमीषष्ठीसप्तम्यस्तु
भूमिका जीवन्मुक्तेरेवावान्तरभेदाः । तत्र सविकल्पकसमाध्यभ्यासेन निरुद्धे मनसि या निर्विकल्पकसमाध्यवस्था साऽसंसक्ति-
रिति सुषुप्तिरिति चोच्यते । ततः स्वयमेव व्युत्थानात् । सोऽयं योगी ब्रह्मविद्वरः । ततस्तदभ्यासपरिपाकेन या चिरकालाव-
स्थायिनी सा पदार्थाभावनीति गाढसुषुप्तिरिति चोच्यते । ततः स्वयमनुत्थितस्य योगिनः परप्रयत्नेनैव व्युत्थानात् सोऽयं
ब्रह्मविद्वरीयान् । उक्तं हि 'पञ्चमी भूमिकामेत्य सुषुप्तिपदनामिकाम् । षष्ठी गाढसुषुप्त्याख्यां क्रमात्पतति भूमिकाम् ॥' इति ।
यस्यास्तु समाध्यवस्थायाः न स्वतो न वा परतो व्युत्थितो भवति सर्वथा भेददर्शनाभावात्, किंतु सर्वथा तन्मय एव स्वप्र-
यत्नमन्तरेणैव परमेश्वरे प्रेरितप्राणवायुवशादन्यैर्निर्वाह्यमानदैहिकव्यवहारः परिपूर्णपरमानन्दधन एव सर्वतस्तिष्ठति सा सप्तमी
तुरीयावस्था । तां प्राप्नो ब्रह्मविद्विष्ट इत्युच्यते । उक्तं हि 'षष्ठां भूम्यामसौ स्थित्वा सप्तमी भूमिमाप्नुयात् । किञ्चिदेवैष संप-

५ भाष्योत्कर्षदीपिका ।

दपि प्रत्यवायप्राप्तिरूपः स्नहानिलक्षणोऽर्थो नास्ति आत्मरतेः नित्यकरणेऽधिकृतत्वाभावात् । तस्मिन्काले प्रत्यवायजनकभावरूप-
विहितान्यकर्मणि तस्य व्यापृतत्वाभावाच्च । यतो यत्किञ्चिदपि कस्मादपि तस्य साध्यं नास्तीत्याह—नचेति । अस्य सर्वभूतेषु

६ श्रीधरीव्याख्या ।

पृथग्व्यपाश्रयः आश्रय एव व्यपाश्रयः । अर्थे मोक्ष आश्रयणीवोऽस्य नास्तीत्यर्थः । विघ्नाभावस्य श्रुत्यैवोक्तत्वात् । तथाच श्रुतिः—'तस्य
ह न देवाश्च नाभूत्या ईशते आत्मा होषां स भवति' इति । हनेत्यव्ययमप्यर्थे । देवा अपि तस्यात्मतत्त्वज्ञस्याभूत्यै ब्रह्मताप्रतिबन्धनाय

तस्मादसक्तः सततं कार्यं कर्म समाचर ।

असक्तो ह्याचरन्कर्म परमाप्नोति पूरुषः ॥ १९ ॥

कर्मणैव हि संसिद्धिमास्थिता जनकादयः ।

लोकसंग्रहमेवापि संपदयन्कर्तुमर्हसि ॥ २० ॥

१ श्रीमच्छांकरभाष्यम् ।

श्रयणम् कंचिद्भूतविशेषमाश्रित्य न साध्यः कश्चिदर्थोऽस्ति । येन तदर्थो क्रियानुष्ठेया स्यात् । न त्वमेतस्मिन् सर्वतः संयुतोदकस्थानीये सम्यग्दर्शने वर्तसे ॥ १८ ॥ यत एवं तस्मादिति । तस्मादसक्तः सङ्गवर्जितः सततं सर्वदा कार्यं कर्तव्यं नित्यं कर्म समाचर निर्वर्तय । असक्तो हि यस्मात् समाचरन् श्रीश्वरार्थं कर्म कुर्वन् मोक्षमाप्नोति पूरुषः सत्त्वशुद्धिद्वारेणेत्यर्थः ॥ १९ ॥ यस्माच्च कर्मणैवेति । कर्म-

२ आनन्दगिरिव्याख्या ।

क्रियाद्वारा प्रयोजनप्रसवहेतुत्वमिति मत्वाह—येनेति । तर्हि मयापि यथोक्तं तत्त्वमाश्रित्य त्याज्यमेव कर्मैत्यर्जुनस्य मतमाशङ्क्याह—न त्वमिति ॥ १८ ॥ सम्यग्ज्ञाननिष्ठत्वाभावे कर्मानुष्ठानमावश्यकमित्याह—यत इति । तस्माज्ज्ञाननिष्ठाराहित्यादिति यावत् । मोक्षमेवापेक्षमाणस्य कथं कर्मणि फलान्तरवति नियोगः स्यादित्याशङ्क्याह—असक्तो हीति ॥ १९ ॥ यद्यपि जितेन्द्रियोऽपि विवेकी श्रवणादिभिरजलं ब्रह्मणि निष्ठातुं शक्नोति तथापि क्षत्रियेण त्वया विहितं कर्म न त्याज्यमित्याह—यस्माच्चेति । तस्मात्त्वमपि कर्म कर्तुमर्हसीति संबन्धः । इतोऽपि त्वया विहितं कर्म कर्तव्यमित्याह—लोकेति । पूर्वार्थं विभजते—कर्मणैवेति । कथं जनकादीनां कर्मणा संसिद्धिप्राप्तिरुच्यते

३ नीलकण्ठव्याख्या (चतुर्थी) ।

नाचेतनेषु तत्त्वमध्यमाधमेषु कश्चिद्व्यर्थव्यप्याश्रयः सुखमोगात्मकप्रयोजनाभिसंबन्धो नास्ति आत्मरतित्वादेव निष्कामत्वाद्विदुषः पुण्यपापफलसंबन्धो नास्तीत्यर्थः ॥ १८ ॥ यस्मान्निष्कामस्य कर्मलेपो नास्ति तस्मात्त्वमप्यसक्तः फलासक्ति-शून्यः सततं सर्वदा कार्यमवश्यकर्तव्यं कर्म नित्यनैमित्तिकं समाचर । हि यस्मादसक्तः कर्माचरन् परं मोक्षं सत्त्वशु-

४ मधुसूदनीव्याख्या ।

नस्त्वथवैष न किंचन ॥ विदेहमुक्ता तूक्ता सप्तमी योगभूमिका । अगम्या वचसां शान्ता सा सीमा योगभूमिषु ॥ इति । यामधिकृत्य श्रीमद्भगवते स्मर्यते 'देहं च नश्वरमवस्थितमुत्थितं वा सिद्धो न पश्यति यतोऽभ्यगमत्स्वरूपम् । देवानुपेतमथ दैववशादपेतं वासो यथा परिकृतं मदिरामदान्धः ॥ देहोऽपि दैववशाः खलु कर्म यावत्स्वारम्भकं प्रतिसमीक्षत एव साधुः । तं सप्रपञ्चमधिरूढसमाधियोगः क्षामं पुनर्न भजते प्रतिबुद्धवस्तुः ॥' इति । श्रुतिश्च 'तद्यथाऽहिनिर्व्वयनी वल्मीके मृता प्रत्यस्ता शयीतैवमेवेदं शरीरं शोऽथायमशरीरो मृतः प्राणो ब्रह्मैव तेज एव' इति । तत्रार्थं संग्रहः—'चतुर्थीभूमिकाज्ञानं तिष्ठः स्युः साधनं पुरा । जीवन्मुक्तेरवस्थास्तु परास्तिष्ठः प्रकीर्तिताः ॥' अत्र प्रथमभूमिचयमारूढोऽज्ञोऽपि न कर्माधिकारी किं पुनस्तत्त्वज्ञानी तद्विशिष्टो जीवन्मुक्तो वेद्यभिप्रायः ॥ १८ ॥ यस्मान्न त्वमेवंभूतो ज्ञानी किंतु कर्माधिकृत एव मुमुक्षुः । असक्तः फलकामनारहितः । सततं सर्वदा नतु कदाचित् । कार्यमवश्यकर्तव्यं यावज्जीवादिश्रुतिचोदितम् 'तमेतं वेदानुवचनेन ब्राह्मणा विविदिषन्ति यज्ञेन दानेन तपसानाशकेन' इति श्रुत्यात्मज्ञाने विनियुक्तं कर्म नित्यनैमित्तिकलक्षणं सम्यगाचर यथाशास्त्रं निर्व्वर्तय । असक्तो हि यस्मादाचरन् श्रीश्वरार्थं कर्म कुर्वन्सत्त्वशुद्धिज्ञानप्राप्तिद्वारेण परं मोक्षमाप्नोति पूरुषः पुरुषः स एव सत्पु-

५ भाष्योक्त्यर्थदीपिका ।

ब्रह्मादिस्थावरान्तेषु कश्चिदर्थोऽर्थमाश्रयणीयः सेवनीयो नास्ति येन तदर्थो क्रियानुष्ठेया स्यात् । अस्मिन्लोके भूमिकारूढस्येत्यादिः शब्दस्याभावनाप्रासङ्गिकं वासिष्ठोक्तभूमिकाप्रदर्शनं कैश्चित्कृतमिति बोध्यम् ॥ १८ ॥ तव तु चित्तशुद्धिद्वारा ज्ञानार्थं कर्मण्यधिकारः । तस्मादसक्तः फलासक्तिवर्जितः कार्यमवश्यकर्तव्यं नित्यं नैमित्तिकं च कर्म सर्वदा समाचर । हि यस्मात्पुरुषोऽसक्तः कर्म समाचरन् ईश्वरार्थं कर्म कुर्वन् सत्त्वशुद्धिद्वारा ज्ञानप्राप्त्या परं मोक्षं प्राप्नोति ॥ १९ ॥ हि यस्माच्च जनकादयो जनकाश्रयपतिप्रभृतयः पूर्वं

६ श्रीघरीव्याख्या ।

नेशते न शक्नुवन्तीति श्रुतेरर्थः । देवकृतास्तु विद्वाः सम्यग्ज्ञानोत्पत्तेः प्रागेव 'यंदतद्ब्रह्म मनुष्या विदुस्तदेषां देवानां न प्रियम्' इति श्रुत्या ब्रह्मज्ञानस्यैवाप्रियत्वोक्त्या तत्रैव विघ्नकर्तृत्वस्य सूचितत्वात् ॥ १८ ॥ यस्मादेवंभूतस्य ज्ञानिन एव कर्मानुपयोगो नान्यस्य तस्मात्त्वं कर्म कुर्वित्याह—तस्मादिति । असक्तः फलसङ्गरहितः सन्कार्यमवश्यकर्तव्यतया विहितं नित्यनैमित्तिकं कर्म सम्यगाचर । हि यस्मादसक्तः कर्माचरन्पुरुषः परं मोक्षं चित्तशुद्धिं ज्ञानद्वारा प्राप्नोति ॥ १९ ॥ अत्र सदाचारं प्रमाणयति—कर्मणैवेति । कर्म-

७ अभिनवगुप्ताचार्यव्याख्या ।

निग्रहातुप्रहौ करोति ॥ १८ ॥ अपितु करणीयमिदमित्येतावता तद्वत् कुर्वतामपि सिद्धौ जनकादयो दृष्टान्ताः ॥ १९ ॥ प्राप्तप्रापणीवत्स

१ श्रीमच्छांकरभाष्यम् ।

णैव हि तस्मात् पूर्वं क्षत्रिया विद्वांसः संसिद्धिं मोक्षं गन्तुमास्थिताः प्रवृत्ता जनकादयो जनकाश्वप-
तिप्रभृतयः । यदि ते प्राप्तसम्यग्दर्शनास्ततो लोकसंग्रहार्थं प्रारब्धकर्मत्वात् कर्मणा सहैवांस्यस्यैव
कर्म संसिद्धिमास्थिता इत्यर्थः । अथाप्राप्तसम्यग्दर्शना जनकादयस्तदा कर्मणा सत्त्वशुद्धिसाधन-
भूतेन कमेण संसिद्धिमास्थिता इति व्याख्येयः श्लोकः । अथ मन्यते पूर्वैरपि जनकादिभिरप्यजान-
द्भिरेव कर्तव्यं कर्म कृतं तावता नावश्यमन्येन कर्तव्यं सम्यग्दर्शनवता कृतार्थेनेति तथापि प्रारब्ध-
कर्माद्यत्तत्त्वं लोकसंग्रहमेवापि लोकस्योन्मार्गप्रवृत्तिनिवारणं लोकसंग्रहस्तमेवापि प्रयोजनं संपश्य-

२ आनन्दगिरिव्याख्या ।

कर्मलजां हि सम्यग्दर्शनवतां प्रसिद्धा संसिद्धिरिति । तत्र किं जनकादयोऽपि प्राप्तसम्यग्दर्शनाः स्युस्ताप्राप्तसम्य-
ग्दर्शना भवेयुरिति विकल्प्य प्रथमं प्रत्याह—यदीति । लोकसंग्रहार्थं कर्मणा सहैव संसिद्धिमास्थिता इति संबन्धः ।
कर्मणा सहैवेत्येतद् व्याकरोति—असंन्यस्यैव कर्मेति । तत्र हेतुमाह—प्रारब्धेति । जनकादीनां सत्यपि ज्ञानित्वे
प्रारब्धकर्मवशात्कर्मापरित्यज्यैव लोकसंग्रहार्थं प्रवर्तमानानां ज्ञानमाहात्म्यादुपपन्ना संसिद्धिरित्यर्थः । द्वितीयमन्य
पूर्वाधेनैवोत्तरमाह—अथेत्यादिना । द्वितीयाधव्यावत्यामाशङ्कामुत्थापयति—अथेति । अज्ञेनाकृतार्थेन कृतं कर्म-
त्येतावता ज्ञानवता कृतकृत्येन न तत्कर्तव्यमित्युक्तमङ्गीकरोति—तथापीति । तर्हि मयापि ज्ञानवता कृतार्थेन कर्म
न कर्तव्यमित्याशङ्कार्जुनस्य कर्तव्यमेव कर्मेत्युत्तरार्धव्याख्यानेन कथयति—प्रारब्धेति ॥ २० ॥ ज्ञानवता कृतार्थेन

३ नीलकण्ठव्याख्या (चतुर्थी) ।

द्विद्वारेणामेति ॥ १९ ॥ अत्र शिष्टाचारं प्रमाणयति—कर्मेणेति । कर्मणैव सह संसिद्धिं श्रवणादिसाध्यां ज्ञाननिष्ठां
गन्तुमास्थिताः प्रवृत्ता जनकादयस्त्वाद्याः क्षत्रियाः ननु संन्यासेन । ननु शुद्धचित्तस्य मम नास्ति कर्मपेक्षेत्याशङ्क्याह—
लोकेति । लोकस्य संग्रहः स्वधर्मे प्रवर्तनम् । ननु स्वप्रयोजनाभावेऽपि केवलं लोकसंग्रहार्थं चेत्कर्म कर्तव्यं तदा
विदुषां ब्राह्मणानामपि संन्यासो न स्यात् । यतीनेव संन्यासधर्मान्ग्राहयितुं तेषां संन्यास इति चेत् अर्जुनेऽपि न तदं-
डवारितमस्ति । ननु क्षत्रियस्य संन्यासेऽधिकारो नास्तीति चेत् लिङ्गधारणेऽधिकाराभावेऽपि भरतऋषमादिवद्विक्षेप-

४ मधुसूदनीव्याख्या ।

रूपो नान्य इत्यभिप्रायः ॥ १९ ॥ ननु विविदिषोरपि ज्ञाननिष्ठाप्राप्त्यर्थं श्रवणमनननिदिध्यासनानुष्ठानाय सर्वकर्मत्यागलक्षणः
संन्यासो विहितः । तथाच न केवलं ज्ञानिन एव कर्मानधिकारः किंतु ज्ञानार्थिनोऽपि विरक्तस्य । तथाच मयापि विरक्तेन
ज्ञानार्थिना कर्माणि हेयान्येवेत्यर्जुनाशङ्कां क्षत्रियस्य संन्यासानधिकारप्रतिपादनेनापनुदति भगवान् । जनकादयोऽपि जनका-
जातशत्रुप्रभृतयः क्षुतिस्मृतिपुराणप्रसिद्धाः क्षत्रिया विद्वांसोऽपि कर्मणैव सह ननु कर्मत्यारेण सह संसिद्धिं श्रवणादिसाध्यां
ज्ञाननिष्ठामास्थिताः प्राप्ताः । हि यस्मादेवं तस्मात्त्वमपि क्षत्रियो विविदिषुर्विद्वान्वा कर्म कर्तुमर्हसीत्यनुपपन्नः । 'ब्राह्मणाः पुत्रै-
षणायाश्च वितैषणाश्च लोकैषणायाश्च व्युत्थायाश्च भिक्षाचर्यं नरन्ति' इति संन्यासविधायकं वाक्ये ब्राह्मणत्वस्य विवक्षितत्वात्
'स्वाराज्यकामो राजा राजसूयेन यजेत' इत्यत्र क्षत्रियत्ववत् 'चत्वार आश्रमा ब्राह्मणस्य त्रयो राजन्यस्य द्वौ वैश्यस्य' इति
च स्मृतेः । पुराणेषु 'मुखजानामयं धर्मो यद्विष्णोर्लिङ्गधारणम् । बाहुजातोऽजातानां नायं धर्मः प्रशस्यते ॥' इति क्षत्रिय-
वैश्ययोः संन्यासाभाव उक्तः । तस्माद्युक्तमेवोक्तं भगवता कर्मणैव हि संसिद्धिमास्थिता जनकादय इति । 'सर्वे राजाश्रिता धर्मा
राजा धर्मस्य धारकः' इत्यादिस्मृतेर्वर्णाश्रमधर्मप्रवर्तकत्वेनापि क्षत्रियोऽवश्यं कर्म कुर्यादित्याह—लोकेति । लोकानां स्वे
स्वे धर्मे प्रवर्तनमुन्मार्गाविवर्तनं च लोकसंग्रहस्तं पश्यन्नपिशब्दाज्जनकादिशिष्टाचारमपि पश्यन्कर्म कर्तुमर्हस्येवेत्यन्वयः ।
क्षत्रियजन्मप्रापकेण कर्मणारब्धशरीरस्त्वं विद्वानपि जनकादिवत्प्रारब्धकर्मबलेन लोकसंग्रहार्थं कर्म कर्तुं योग्यो भवसि नतु

५ भाष्योत्कर्षदीपिका ।

णैव शुद्धसत्त्वाः सन्तः संसिद्धिं सम्यग्ज्ञानं प्राप्ता इत्यर्थः । यद्यपि त्वं सम्यग्ज्ञानिनमेवात्मानं मन्यसे तथापि कर्माचरणं भद्रमेवेत्याह—
क्षत्रियाः कर्मणैव संसिद्धिं मोक्षं गन्तुमास्थिताः प्रवृत्ताः श्रवणादिसाध्यां ज्ञाननिष्ठां प्राप्ता इति वा । इदं व्याख्यानं परमाप्नोति
पूरुष इति पूर्वोक्तानुगुणमत आचार्यैः परित्यक्तम् । यदि प्राप्तसम्यग्दर्शनास्तर्हि लोकसंग्रहार्थं प्रारब्धकर्मत्वात्कर्मणा सहैवासंन्यस्यै-
वाथाप्राप्तसम्यग्दर्शनास्तदा कर्मणा चित्तशुद्धिसाधनभूतेन कर्मणेत्यर्थः । पूर्वैरप्यज्ञानवद्भिरेव कर्तव्यं कर्म कृतमतो नावश्यमन्येन
तत्त्वज्ञेन कृतार्थेन कर्तव्यमिति चेत्तथापि प्रारब्धकर्मधीनस्त्वं लोकस्योन्मार्गप्रवृत्तिनिवारणं लोकसंग्रहस्तमेवापि प्रयोजनं संपश्यन्क-

६ श्रीधरीव्याख्या ।

लोकसंग्रहमिति । लोकस्य संग्रहः स्वधर्मे प्रवर्तनं मया कर्मणि कृते जनः सर्वोऽपि करिष्यति, अन्यथा ज्ञानिदृष्टान्तेनात्र कर्म लुजे-
दित्येवं लेकरक्षणमपि तावत्प्रयोजनं पश्यन्कर्म कर्तुमर्हसि न तु त्यक्तुमित्यर्थः ॥ २० ॥ कर्मकरणे लोकसंग्रहो यथा स्यात्तु-

यद्यदाचरति श्रेष्ठस्तत्तदेवेतरो जनः ।

स यत्प्रमाणं कुरुते लोकस्तदनु वर्तते ॥ २१ ॥

न मे पार्थास्ति कर्तव्यं त्रिषु लोकेषु किञ्चन ।

नानवासमवासव्यं वर्त एव च कर्मणि ॥ २२ ॥

१ श्रीमच्छांकरभाष्यम् ।

नर्तुमर्हसि ॥ २० ॥ लोकसंग्रहं कः कर्तुमर्हति कथं चेत्युच्यते—यद्यदिति । यद्यत् कर्माचरति येषु येषु श्रेष्ठः प्रधानभूतस्तत्तदेव कर्माचरतीतरोन्यो जनस्तदनुगतः । किञ्च श्रेष्ठो यत्प्रमाणं कुरुते लौकिकं वैदिकं वा लोकस्तदनुवर्तते तदेव प्रमाणीकरोतीत्यर्थः ॥ २१ ॥ यद्यत्र ते लोकसंग्रहकर्तव्यतायां विप्रतिपत्तिस्तर्हि मां किं न पश्यसि—न मे इति । न मे मम पार्थ नास्ति न विद्यते कर्तव्यं त्रिष्वपि लो-

२ आनन्दगिरिव्याख्या ।

लोकसंग्रहार्थमपि न प्रवर्तितव्यमित्याशङ्कामुत्थाप्य परिहरति—लोकेत्यादिना । श्रुताध्ययनसंपन्नत्वेनाभिमतो यद्यद्विहितं प्रतिषिद्धं वा कर्मानुतिष्ठति तत्तदेव प्राकृतो जनोऽनुवर्तते तेन विद्यावतापि लोकमर्यादास्थापनार्थं विहितं कर्तव्यमित्यर्थः । श्रेष्ठानुसारिव्यमितरेषामाचारे दर्शयित्वा प्रतिपत्तावपि दर्शयति—किञ्चेति ॥ २१ ॥ कृतार्थस्यापि लोकसंग्रहार्थं विहितं कर्म कर्तव्यमित्युक्त्वा तत्रैव भगवन्तमुदाहरणत्वेनोपन्यस्यति—यदीत्यादिना । अप्राप्तस्य प्राप्तये तत्रापि कर्तृत्वसंभवाद् न किञ्चिदपि विद्यते कर्तव्यमिति कथमुक्तमित्याशङ्क्याह—नानवाप्तमिति । प्रतीक-मुपादाय व्याख्यानद्वारा विद्यावतोऽपि कर्मप्रवृत्तिं संभावयति—नेत्यादिना । अन्वयार्थं पुनर्ननोऽनुवादः । भगवतो

३ नीलकण्ठव्याख्या (चतुर्थरी) ।

कर्मत्यागमात्रेऽधिकारात् । वार्तिके ‘सर्वाधिकारविच्छेदि ज्ञानं चेदभ्युपेयते । कुतोऽधिकारनियमो व्युत्थाने क्रियते बलात् ॥’ इति विद्वत्संन्यासे क्षत्रियादेरप्यधिकारस्य साधितत्वात् । अतो लोकसंग्रहो न मुख्यं कर्मप्रयोजनमिति चेत्तत्सत्यम् । ‘न मे पार्थास्ति कर्तव्यम्’ इति स्वदृष्टान्तेनाधिकारिकत्वादुर्जुन एवैवं नियोज्यते न क्षत्रियमात्रमिति

४ मधुसूदनीव्याख्या ।

त्यक्तुं ब्राह्मणजनमालाभादित्यभिप्रायः । एतादृशभगवदभिप्रायविदा भगवता भाष्यकृता ब्राह्मणस्यैव संन्यासो नान्यस्येति निर्णीतम् । वार्तिककृता तु प्रौढिवादमात्रेण क्षत्रियवैश्ययोरपि संन्यासोऽस्तीत्युक्तमिति द्रष्टव्यम् ॥ २० ॥ ननु मया कर्मणि क्रियमाणेऽपि लोकः किमिति तत्संग्रहीयादित्याशङ्क्य श्रेष्ठाचारानुविधायित्वादित्याह—यद्यदिति । श्रेष्ठः प्रधानभूतो राजा-दिर्यद्यत्कर्माचरति शुभमशुभं वा तत्तदेवाचरतीतरः प्राकृतस्तदनुगतो जनः न त्वन्यत्स्वातन्त्र्येणेत्यर्थः । ननु शास्त्रमवलोक्याशा-स्त्रीयं श्रेष्ठाचारं परित्यज्य शास्त्रीयमेव कुतो नाचरति लोक इत्याशङ्क्य आचारवत्प्रतिपत्तावपि श्रेष्ठानुसारितामितरस्य दर्शयति—**स यदिति** । स श्रेष्ठो यद्वैदिकं वैदिकं वा प्रमाणं कुरुते प्रमाणत्वेन मन्यते तदेव लोकोऽप्यनुवर्तते प्रमाणं कुरुते ननु स्वातन्त्र्येण किञ्चिदित्यर्थः । तथाच प्रधानभूतेन त्वया राजा लोकसंरक्षणार्थं कर्म कर्तव्यमेव ‘प्रधानानुयायिनो जनव्यवहारा भवन्ति’ इति न्यायादित्यभिप्रायः ॥ २१ ॥ अत्र चाहमेव दृष्टान्त इत्याह—**न मे पार्थेति** त्रिभिः । हे पार्थ, मे मम त्रिष्वपि लोकेषु किमपि कर्तव्यं नास्ति । यतोऽनवाप्तं फलं किञ्चिन्ममावाप्तव्यं नास्ति । तथापि वर्तएव कर्मण्यहं । कर्म

५ भाष्योत्कर्षदीपिका ।

तुमर्हसीत्यर्थः ॥ २० ॥ मयि कर्मणि प्रवृत्ते कथं लोकसंग्रहो भविष्यतीत्यत आह—**यदिति** । यद्यत्कर्म श्रेष्ठः प्रधान आचरति तत्तदेव कर्मेतरोऽन्यो जनस्तदनुगत आचरति । किञ्च स प्रधानः यद्वैदिकं वैदिकं वा प्रमाणं कुरुते लोकस्तदनुवर्तते । तदेव प्रमाणीकुरुते इत्यर्थः । यत्कर्म शास्त्रं वा निवृत्तिशास्त्रं वेत्याचार्यैः संकोचे मानाभावमभिप्रेत्य न व्याख्यातम् ॥ २१ ॥ अहमिव त्वमपि लोकसंग्रहं कुर्वित्याशयेनाह—**नेति** । त्रिषु लोकेषु मम कर्तव्यं किञ्चिदपि न विद्यते यस्मादनवाप्तमप्राप्तमवाप्तव्यं प्रापणीयं त्रिषु लोकेषु किञ्चिदपि मे नास्ति यद्यप्येवं तथापि कर्मणि वर्त एव । कर्म करोम्येवेत्यर्थः । त्वयापि मत्संबन्धित्वान्मत्पक्ष-पात एव कर्तव्य इति सूचयन्नाह—**पार्थेति** ॥ २२ ॥ यद्यहमतन्त्रितोऽनलसः सन् कर्मणि कदाचिन्न वर्तेयं मम श्रेष्ठस्य वर्तमे

६ श्रीधरीव्याख्या ।

थाह—**यदिति** । इतरः प्राकृतो जनः तत्तदेवाचरति । स श्रेष्ठो जनः कर्मशास्त्रं निवृत्तिशास्त्रं वा यत्प्रमाणं मन्यते तदेव लोकोऽप्यनु-सरति ॥ २१ ॥ अत्र चाहमेव दृष्टान्त इत्याह त्रिभिः—**न मे पार्थेति** । हे पार्थ, मे कर्तव्यं नास्ति । यतस्त्रिष्वपि लोकेष्वनवाप्त-

७ अभिनवगुप्ताचार्यव्याख्या ।

परिपूर्णमनसोपि कर्मप्रवृत्तौ लोकानुग्रहः ॥ प्रयोजनमित्यत्र श्रीभगवानात्मानमेव दृष्टान्तीकरोति ॥ २० ॥ २१ ॥ तस्मादसक्तएव करणीयं

यदि ह्यहं न वर्तेयं जातु कर्मण्यतन्द्रितः ।

मम वर्तमानुवर्तन्ते मनुष्याः पार्थ सर्वशः ॥ २३ ॥

उत्सीदेयुरिमे लोका न कुर्यां कर्म चेदहम् ।

संकरस्य च कर्ता स्यामुपहन्यामिमाः प्रजाः ॥ २४ ॥

१ श्रीमच्छांकरभाष्यम् ।

केषु किञ्चन किञ्चिदपि । कस्मान्नानवाप्तमप्राप्तमवाप्तव्यं प्रापणीयं तथापि वर्त एव च कर्मण्यहम् ॥ २२ ॥ यदि हि पुनरहं न वर्तेयं जातु कदाचित्कर्मण्यतन्द्रितोऽनलसः सन् मम श्रेष्ठस्य सतो वर्त्म मार्गमनुवर्तन्ते मनुष्याः हे पार्थ सर्वशः सर्वप्रकारैः ॥ २३ ॥ तथाच को दोष इत्याह—उदिति । उत्सीदेयुर्विनश्येयुरिमे सर्वे लोका लोकस्थितिनिमित्तस्य कर्मणोऽभावात् न कुर्यां कर्म चेदहम्, किञ्च संकरस्य च कर्ता स्यां । तेन कारणेनोपहन्यामिमाः प्रजाः प्रजानामनुग्रहाय प्रवृत्त उपहतिमुपहननं कुर्यामि-

२ आनन्दगिरिव्याख्या ।

नास्ति कर्तव्यमित्येतदाकाङ्क्षाद्वारा स्फोरयति—कस्मादित्यादिना । प्रयोजनाभावे त्वयापि नानुष्ठेयं कर्मत्याशङ्क्य लोकसंग्रहार्थं ममापि कर्मानुष्ठानमिति मत्वाह—तथापीति ॥ २२ ॥ लोकसंग्रहोऽपि न ते कर्तव्यो विफलत्वादि-त्याशङ्क्याह—यदि हीति ॥ २३ ॥ श्रेष्ठस्य तव मार्गानुवर्तित्वं मनुष्याणामुचितमेवेत्याशङ्क्य दूषयति—तथाचे-त्यादिना । ईश्वरस्य कर्मण्यप्रवृत्तौ तदनुवर्तिनामपि कर्मानुपपत्तेरिति हेतुमाह—लोकस्थितीति । इतश्चेद्वरेण कर्म कर्तव्यमित्याह—किञ्चेति । यदि कर्म न कुर्यामिति शेषः । संकरकरणस्य कार्यं कथयति—तेनेति । प्रजोपहतिः परि-प्राप्यते चेत् किं तथा तव स्यादिति तत्राह—प्रजानामिति । त्वामनाचरन्तमनुवर्ततां सर्वेषां को दोषः स्यादित्यापे-

३ नीलकण्ठव्याख्या (चतुर्थरी) ।

तुष्यतु भवान् ॥ २० ॥ २१ ॥ कर्मणि वर्ते एव । अहं कर्म करोम्येवेत्यर्थः ॥ २२ ॥ यद्यहं कर्मणि न वर्तेयं तर्हि मनुष्याः ममैव वर्तमानुवर्तन्ते अनुवर्तेरन् । कर्म न कुर्यान्नित्यर्थः । अतन्द्रितोऽनलसः । सर्वशः सर्वप्रकारैः ॥ २३ ॥ ततश्च किमित्यत आह—उत्सीदेयुरिति । यद्यदाचरतीत्यादेरपरा योजना । न केवलं लोकसंग्रहं पश्यन् कर्तुमर्हसि अपितु श्रेष्ठाचारत्वादपीत्याह—यद्यदिति । तथाच मम श्रेष्ठस्य यादृश आचारस्तादृश एव मदनुवर्तिना त्वया-

४ मधुसूदनीव्याख्या ।

करोम्येवेत्यर्थः । पार्थेति संबोधयन् विशुद्धक्षत्रियवंशोद्भवस्त्वं शूरापत्यापत्यत्वेन चात्यन्तं मत्समोऽहमिव वर्तितुमर्हसीति दर्शयति ॥ २२ ॥ लोकसंग्रहोऽपि न ते कर्तव्यो विफलत्वादित्याशङ्क्याह—यदिह्यहमिति । यदि पुनरहमतन्द्रितोऽनलसः सन् कर्मणि जातु कदाचित् न वर्तेयं नानुतिष्ठेयं कर्माणि तदा मम श्रेष्ठस्य सतो वर्त्म मार्गं हे पार्थ, मनुष्याः कर्माधिकारिणः सन्तः अनुवर्तन्ते अनुवर्तेरन् । सर्वशः सर्वप्रकारैः ॥ २३ ॥ श्रेष्ठस्य तव मार्गानुवर्तित्वं मनुष्याणामुचितमेव अनुवर्तित्वे को दोष इत्यत आह—उत्सीदेयुरिति । अहमीश्वरश्चेद्यदि कर्म न कुर्यां तदा मदनुवर्तिनां मन्वादीनामपि कर्मानुपपत्तेः लोकस्थितिहेतोः कर्मणो लोपेनेमे सर्वे लोका उत्सीदेयुर्विनश्येयुः । ततश्च वर्णसंकरस्य च कर्ताहमेव स्यां, तेन चेमाः सर्वाः प्रजा अहमेवोपहन्यां धर्मलोपेन विनाशयेयम्, कथंच प्रजानामनुग्रहार्थं प्रवृत्त ईश्वरोऽहं ताः सर्वा विनाशयेयमित्यभिप्रायः । यद्यदाचरतीत्यादेरपरा योजना—न केवलं लोकसंग्रहं पश्यन्कर्तुमर्हसि अपितु श्रेष्ठाचारत्वादपीत्याह—यद्यदिति । तथाच

५ भाष्योत्कर्षदीपिका ।

मार्गमनुवर्तन्ते सर्वे मनुष्या अनुवर्तेरन् । इतरे जना अपि मम मार्गमनुवर्तन्ते त्वं संबन्धी नानुवर्तस इत्युत्थाश्रयमिति द्योतयन्तं बोधयति—पार्थेति ॥ २३ ॥ तथाच को दोष इत्यत आह—उत्सीदेयुरिति । अहं चेत्कर्म न कुर्यां तर्हि इमे लोकाः उत्सीदेयुर्नश्येयुः लोकानुच्छित्तिनिमित्तकर्मणोऽभावात् । संकरस्य च कर्ता स्यां तेनेमाः प्रजाः उपहन्यामतः प्रजानामनुग्रहाय प्रवृत्तस्य ममेदं नानुरूपमित्यर्थः । यैतु यद्यदाचरतीत्यादेरपरा योजना न केवलं लोकसंग्रहं पश्यन्कर्तुमर्हसि अपितु श्रेष्ठाचारत्वादपीत्याह—यद्यदिति । तथाच मम श्रेष्ठस्य यादृश आचारस्तादृश एव मदनुवर्तिना त्वयानुष्ठेयो न स्वातन्त्र्येणान्य इत्यर्थः ।

६ श्रीधरीव्याख्या ।

मप्राप्तं सदवाप्तव्यं प्राप्य नास्ति, तथापि कर्मण्यहं वर्ते । कर्म करोम्येवेत्यर्थः ॥ २२ ॥ अकरणे लोकस्य नाशं दर्शयति—यदीति । जातु कदाचिदतन्द्रितोऽनलसः सन् यदि कर्मणि न वर्तेयं कर्म नानुतिष्ठेयं तर्हि ममैव वर्त्म मार्गं मनुष्या अनुवर्तन्ते । अनुवर्तेरन्-त्यर्थः ॥ २३ ॥ ततः किमत आह—उत्सीदेयुरिति । उत्सीदेयुः कर्मलोपेन नश्येयुः । ततश्च यो वर्णसंकरो भवेत्तस्याप्यहमेव कर्ता

७ अभिनवगुप्तार्चव्याख्या ।

कर्म कुर्यात् । किञ्च विदितवेषः कर्म चेत्त्यजेत् ॥ २२ ॥ तत्त्वोक्तानां दुर्भेद एवैकप्रसिद्धपक्षस्थितिलतास्याबन्धवत्त्वेनाप्ररूढिलक्षणो

सक्ताः कर्मण्यविद्वांसो यथा कुर्वन्ति भारत ।

कुर्याद्विद्वांस्तथाऽसक्तश्चिकीर्षुर्लोकसंग्रहम् ॥ २५ ॥

न बुद्धिभेदं जनयेदज्ञानां कर्मसङ्गिनाम् ।

१ श्रीमच्छांकरभाष्यम् ।

त्यर्थः । ममेश्वरस्यानुरूपमापद्येत यदि पुनरहमिदं त्वं कृतार्थबुद्धिरात्मविदन्यो वा तस्याप्यात्मनः कर्तव्याभावेऽपि परानुग्रह एव कर्तव्य इति ॥ २४ ॥ सक्ता इति । सक्ताः कर्मण्यस्य कर्मणः फलं मम भविष्यतीति केचिद्विद्वांसो यथा कुर्वन्ति भारत, कुर्याद्विद्वांनात्मवित्तथासक्तः सन् । तद्वत् किमर्थं करोति तच्छृणु चिकीर्षुर्था कर्तुमिच्छुर्लोकसंग्रहम् ॥ २५ ॥ एवं लोकसंग्रहं चिकीर्षोर्ममात्मविदः कर्तव्यमस्त्वन्यस्य वा लोकसंग्रहं मुक्त्वा ततस्तस्यात्मविद इदमुपदिश्यते—नेति । बुद्धेर्भेदो बुद्धिभेदो

२ आनन्दगिरिव्याख्या ।

क्षायामीश्वरस्य कृतार्थतया कर्मानुष्ठानाभावे तदनुवर्तिनामपि तदभावादेव स्थितिहेत्वभावात्पृथिव्यादिभूतानां विनाशप्रसङ्गाद्वर्णाश्रमधर्मव्यवस्थानुपपत्तेश्चाधिकृतानां प्राणभृतां पापोपहतत्वप्रसङ्गात्परानुग्रहार्थं प्रवृत्तिरीश्वरस्येत्युक्तं, संग्रति लोकसंग्रहाय कर्म कुर्वाणस्य कर्तृत्वाभिमानेन ज्ञानाभिभावे प्राप्ते प्रत्याह—यदि पुनरिति । कृतार्थबुद्धिवे हेतुमाह—आत्मविदिति । यथावदात्मानमवगच्छत्कर्तृत्वाद्यभिमानाभावात्कृतार्थो भवत्येवेत्यर्थः । अर्जुनादप्यत्रापि ज्ञानवति कृतार्थबुद्धित्वं कर्तव्यत्वाद्यभिमानहीने तुल्यमित्याह—अन्यो वेति । तस्य तर्हि कर्मानुष्ठानमफलत्वादनवकाशमित्याशङ्काह—तस्यापीति । कर्तव्य इत्यात्मविदापि परानुग्रहाय कर्तव्यमेव कर्मत्याहेति शेषः ॥ २४ ॥ दृष्टान्तदाष्टान्तिकरूपं श्लोकं व्याकरोति—सक्ता इत्यादिना । असक्तः सन् कर्तृत्वाभिमानं फलाभिसन्धिं वा कुर्वन्निति यावत् ॥ २५ ॥ वृत्तमनूद्योत्तरश्लोकमवतारयति—एवमिति । कर्तव्यं कर्मेति शेषः । पूर्वार्धमेवं व्याख्या-

३ नीलकण्ठव्याख्या (चतुर्थरी) ।

नुष्ठेयः न स्वातन्त्र्येणान्य इत्यर्थः । कीदृशस्तवाचारो यो मयानुवर्तनीय इत्याकाङ्क्षायां न मे पार्थेत्यादिभिस्त्रिभिः श्लोकैस्तत्प्रदर्शनमिति मधुसूदनश्रीपादाः ॥ २४ ॥ यदि मादृश एव त्वं कृतार्थोऽसि तथापि परानुग्रहार्थं कर्माणि कुर्वित्याह—सक्ता इति । कर्मणि कर्मफले । कुर्वन्ति कर्माणीति शेषः । असक्त इति च्छेदः ॥ २५ ॥ विद्वान् अज्ञानां

४ मधुसूदनीव्याख्या ।

मम श्रेष्ठस्य यादृश आचारस्तादृश एव मदनुवर्तिना त्वयानुष्ठेयो न स्वातन्त्र्येणान्य इत्यर्थः । कीदृशस्तवाचारो यो मयानुवर्तनीय इत्याकाङ्क्षायां न मे पार्थेत्यादिभिस्त्रिभिः श्लोकैस्तत्प्रदर्शनमिति ॥ २४ ॥ ननु तवैश्वरस्य लोकसंग्रहार्थं कर्माणि कुर्वाणस्यापि कर्तृत्वाभिमानाभावान्न कापि क्षतिः मम तु जीवस्य लोकसंग्रहार्थं कर्माणि कुर्वाणस्य कर्तृत्वाभिमानेन ज्ञानाभिभवः स्यादित्यत आह—सक्ता इति । सक्ताः कर्तृत्वाभिमानेन फलाभिसन्धिना च कर्मण्यभिनिविष्टा अविद्वांसोऽज्ञा यथा कुर्वन्ति कर्म लोकसंग्रहं कर्तुमिच्छुर्विद्वानात्मविदपि तथैव कुर्यात् । किंतु असक्तः सन् । कर्तृत्वाभिमानं फलाभिसन्धिं चाकुर्वन्नित्यर्थः । भारतेति भरतवंशोद्भवत्वेन, भा ज्ञानं तस्यां रतत्वेन वा त्वं यथोक्तशास्त्रार्थबोधयोग्योसीति दर्शयति ॥ २५ ॥ ननु कर्मानु-

५ भाष्योत्कर्षदीपिका ।

कीदृशस्तवाचारो मयानुवर्तनीय इत्याकाङ्क्षायां न मे पार्थेत्यादिभिस्त्रिभिस्तत्प्रदर्शनमिति केषांचिद्व्याख्यानं तद्व्याख्यातुमुप्येन योजनीयम् । यद्वा लोकसंग्रहमेवापि संपश्यन्कर्तुमर्हसीति पूर्वोक्तानुरोधेन लोकसंग्रहं कः कर्तुमिच्छति कथंचित्युच्यते । यद्यदित्यस्य भाष्योक्तोत्थापनविरुद्धं न केवलमित्याहुषेक्ष्यम् । कर्मणैवेत्यादिना शिष्टाचारस्योक्तत्वात् सक्ता इत्यादिना विदुषो लोकसंग्रहाय कर्मणि प्रवृत्तिं दर्शयता यदि त्वमात्मानं विद्वांसं मन्यसे तर्हि लोकसंग्रहं संग्रति पश्यन्कर्म कर्तुमर्हसीत्येवं दृढीकृतं तस्मान्मायेऽपि स्वस्य श्रेष्ठस्य कर्मणि प्रवृत्तिं प्रत्यक्षसिद्धां दर्शयस्त्वेव द्रष्टयति । योजनान्तरानीतार्थस्त्वार्थात्संबोधनाद्वापि सिध्यतीति न तदर्थं भाष्यविरुद्धा छिष्टयोजना प्रदर्शनीयेति दिक् ॥ २४ ॥ यथाहं कृतार्थो लोकसंग्रहार्थं कर्म करोमि तथा त्वमन्यो वा विद्वांस्तदर्थं कर्म कुर्यादित्याह—सक्ता इति । यथा विद्वांसः कर्मणि सक्ताः कर्तृत्वाभिमानफलाभिसन्धिभ्यामासक्ताः कर्म कुर्वन्ति तथाऽसक्तः सन् विद्वानात्मविश्लोकसंग्रहं कर्तुमिच्छः कर्म कुर्यात् । तव तु भरतवंशोद्भवत्वादापि लोकसंग्रहोऽवश्यं संपाद्य इति सूचयन्नाह—भारतेति ॥ २५ ॥ लोकसंग्रहं चिकीर्षोस्तत्त्वविद इदमुपदिश्यते—नेति । अज्ञानामत एव कर्मसङ्गिनां फलार्थं कर्म-

६ श्रीधरीव्याख्या ।

स्यां भवेयम् । एवमहमेव प्रजा उपहृग्यां मलिनीकुर्याम् ॥ २४ ॥ तस्मादात्मविदापि लोकसंग्रहार्थं तत्कृपया कर्म कार्यमेवेत्युपसंहारति—सक्ता इति । कर्मणि सक्ता अभिनिविष्टाः सन्तोऽज्ञाः यथा कर्म कुर्वन्ति असक्तः सन् विद्वानपि तथैव कुर्यात् श्लोकसंग्रहं

७ अभिनवगुप्ताचार्यव्याख्या ।

जायते ॥ २३ ॥ यतः कर्मवासनां च न भोक्तुं शक्नुवन्ति ज्ञानाचारां च नाश्रयितुं अथच शिथिलीभवन्ति ॥ २४ ॥ यतस्तेन सम्यग्ज्ञानेन

जोषयेत्सर्वकर्माणि विद्वान्युक्तः समाचरन् ॥ २६ ॥

प्रकृतेः क्रियमाणानि गुणैः कर्माणि सर्वशः ।

अहंकारविमूढात्मा कर्ताऽहमिति मन्यते ॥ २७ ॥

१ श्रीमच्छांकरभाष्यम् ।

मयेदं कर्तव्यं भोक्तव्यं चास्य कर्मणः फलमिति निश्चितरूपाया बुद्धेर्भेदनं चालनं बुद्धिभेदस्तं न जनये-
न्नोत्पादयेदज्ञानामविवेकिनां कर्मसङ्गिनां कर्मण्यासक्तानामासङ्गवतां, किंतु कुर्याज्जोषयेत्कारयेत् सर्व-
कर्माणि विद्वान्स्वयं तदेवाविदुषां कर्म युक्तोऽभियुक्तः समाचरन् ॥ २६ ॥ अविद्वान्नः कथं कर्मसु सज्जत
इत्याह—प्रकृतेरिति । प्रकृतिः प्रधानं सत्त्वरजस्तमसां गुणानां साम्यावस्था तस्याः प्रकृतेर्गुणै-
र्विकारैः कार्यकरणरूपैः क्रियमाणानि कर्माणि लौकिकानि शास्त्रीयाणि च सर्वशः सर्वप्रकारैरहंका-
रविमूढात्मा कार्यकरणसंघात आत्मप्रत्ययोऽहंकारस्तेन विविधं नानाविधं मूढ आत्मान्तःकरणं यस्य

२ आनन्दगिरिव्याख्या ।

योत्तरार्धं प्रश्नपूर्वकमवतार्य व्याचष्टे—किंतु कुर्यादिति । सर्वकर्माणि कारयेत्तेषु प्रीतिं कुर्वन्निति शेषः । कथं कार-
येदित्याकाङ्क्षायामाह—तदेवेति ॥ २६ ॥ अज्ञानां कर्मसङ्गिनामित्युक्तं तेनोत्तरश्लोकस्य संगतिमाह—अविद्वान्-
निति । कर्तृत्वमात्मनो वास्तवमित्यभ्युपगमाद्बिद्वान्कथं कुर्वन्नेव तस्याभावं पश्यतीत्याशङ्काह—प्रकृतेरिति ।
कर्मस्वविदुषः सक्तिप्रकारं प्रकटयन्त्याकरोति—प्रकृतेरित्यादिना । प्रधानशब्देन मायाशक्तिरुच्यते, अविद्येत्युभ-

३ नीलकण्ठव्याख्या (चतुर्थरी) ।

कर्मस्वासक्तानां बुद्धिभेदं बुद्धेश्चालनं न जनयेन्नोत्पादयेत् किंतु तान्सर्वाणि कर्माणि जोषयेत्सेवयेत् । कथम् । युक्त
आहतो भूत्वा समाचरन् ॥ २६ ॥ अविद्वान्कथं कर्मसु सज्जत इत्यत आह—प्रकृतेरिति । प्रकृतेः पारमेश्वर्याः सत्त्व-
रजस्तमोगुणात्मिकायाः 'देवात्मशक्तिं स्वगुणैर्निगूढाम्' इति श्रुतिप्रसिद्धायाः शक्तेर्गुणैः कार्यकारणसंघातात्मकैः क्रिय-
माणानि कर्माणि अहंकारेण स्वसिद्धयस्तेन विमूढः तदीयान्कर्तृत्वादीनात्मधर्मत्वेन पश्यन्, आत्मनश्चासङ्गानन्दसं-

४ मधुसूदनीव्याख्या ।

घटनेनैव लोकसंग्रहः कर्तव्यो नतु तत्त्वज्ञानोपदेशेनेति को हेतुरत आह—न बुद्धिभेदमिति । अज्ञानामविवेकिनां कर्तृ-
त्वाभिमानेन फलभिसंधिना च कर्मसङ्गिनां कर्मण्याभिविधानां या बुद्धिरहमेतत्कर्म करिष्ये एतत्फलं च भोक्ष्य इति तस्या-
भेदं विचालनं अकर्त्रात्मोपदेशेन न कुर्यात्, किंतु युक्तोऽवहितः सन् विद्वान् लोकसंग्रहं चिकीर्षुः अविद्वदधिकारिकाणि
सर्वकर्माणि समाचरन् तेषां श्रद्धामुत्पाद्य जोषयेत् प्रीत्या सेवयेत् । अनधिकारिणामुपदेशेन बुद्धिविचालने कृते कर्मसु श्रद्धा-
निवृत्तेर्ज्ञानस्य चानुत्पत्तेरुभयभ्रष्टत्वं स्यात् । तथाचोक्तं 'अज्ञस्यार्धप्रबुद्धस्य सर्वं ब्रह्मेति यो वदेत् । महानिरयजालेषु स तेन
विनियोजितः ॥' इति ॥ २६ ॥ विद्वदविदुषोः कर्मानुष्ठानसाम्येऽपि कर्तृत्वाभिमानतदभावाभ्यां विशेषं दर्शयन्सक्ताः कर्म-
णीति (२५) श्लोकार्थं विवृणोति द्वाभ्याम्—प्रकृतेरिति । प्रकृतिर्माया सत्त्वरजस्तमोगुणमयी मिथ्याज्ञानात्मिका पारमेश्वरी
शक्तिः । 'मायां तु प्रकृतिं विद्यान्मायिनं तु महेश्वरम्' इति श्रुतेः । तस्याः प्रकृतेर्गुणैर्विकारैः कार्यकारणरूपैः क्रियमाणानि
लौकिकानि वैदिकानि च कर्माणि सर्वशः सर्वप्रकारैः अहंकारेण कार्यकारणसंघातात्मप्रत्ययेन विमूढः स्वरूपविवेकासमर्थ
आत्मान्तःकरणं यस्य सोऽहंकारविमूढात्मा अनात्मन्यात्माभिमाना, तानि कर्माणि कर्ताहमिति करोम्यहमिति मन्यते कर्त्र-

५ भाष्योत्कर्षदीपिका ।

ण्यासक्तानां इदं कर्म मयावश्यं कर्तव्यं तत्फलं च भोक्तव्यमिति निश्चितरूपाया बुद्धेर्भेदनं चालनं न कर्मणेत्याहुपदेशेन नोत्पा-
दयेत् । किंतु विद्वान्युक्तः समाहितः सच्चविदुषां कर्म स्वयं समाचरन्सर्वकर्माणि जोषयेत् कारयेदन्यथा कर्मसु तेषां श्रद्धापगमे
चित्तशुद्धभावाज्ज्ञानाप्राप्त्यभ्यभ्रष्टत्वं स्यादिति भावः ॥ २६ ॥ सक्ताः कर्मणीत्येतं श्लोकं व्याचष्टे—प्रकृतेरिति द्वाभ्याम् ।
प्रकृतेः प्रधानस्य मायाशक्तेर्गुणैर्विकारैः कार्यकारणरूपैः क्रियमाणानि कर्माणि सर्वाणि सर्वप्रकारैः कार्यकरणसंघातेऽहंप्रत्य-

६ श्रीधरीव्याख्या ।

कर्तुमिच्छुः ॥ २५ ॥ ननु कृपया तत्त्वज्ञानमेवोपदेष्टुं युक्तं नेत्याह—नेति । अज्ञानामतएव कर्मसङ्गिनां कर्मासक्तानामकर्तात्मोपदेशेन
बुद्धेर्भेदमन्यथात्वं न जनयेत्कर्मणः सकाशाद्बुद्धिचालनं न कुर्यादपि तु जोषयेत्सेवयेत् । 'जुषी प्रीतिसेवयर्थाः' अज्ञानकर्माणि कारयेत् ।
कथम् । युक्तोऽवहितो भूत्वा स्वयं च समाचरन् । बुद्धिचालने कृते सति कर्मसु श्रद्धानिवृत्तेर्ज्ञानस्य चानुत्पत्तेरुभयभ्रंशः स्यादिति
भावः ॥ २६ ॥ ननु विदुषापि नेत्कर्म कर्तव्यं तर्हि विद्वदविदुषोः को विशेष इत्याशङ्क्योभयोर्विशेषं दर्शयति—प्रकृतेरिति द्वाभ्याम् ।

७ अभिनवगुप्ताचार्यव्याख्या ।

पूताः अतो बुद्धेर्भेदनं विगलनं तेषां परमोप्ययमनर्थ इत्यनुग्रहाय भेदयेन्न धियमेवाम् ॥ २५ ॥ तदाह—न बुद्धीति । स्वयं चैवं बुद्ध्यामानः
कर्माणि कुर्यात् । नच लोकानां बुद्धिं भिन्नात् ॥ २६ ॥ अज्ञानमित्युक्तं तदज्ञत्वं दर्शयति—प्रकृतेरिति । प्रकृतिसंघातिभिर्गुणैः सत्त्वाद्यैः

तत्त्ववित्तु महाबाहो गुणकर्मविभागयोः ।

गुणा गुणेषु वर्तन्त इति मत्वा न सज्जते ॥ २८ ॥

१ श्रीमच्छांकरभाष्यम् ।

सोऽयं कार्यकरणधर्मा कार्यकरणाभिमान्यविद्यया कर्मण्यात्मनि मन्यमानस्तत्तत्कर्मणामहं कर्तेति मन्यते ॥ २७ ॥ यः पुनर्विद्वान् तत्त्वविदिति । तत्त्ववित्तु महाबाहो कस्य तत्त्वविद् गुणकर्मविभागयो-
गुणविभागस्य कर्मविभागस्य च तत्त्वविदित्यर्थः । गुणाः करणात्मका गुणेषु विषयात्मकेषु वर्तन्ते

२ आनन्दगिरिव्याख्या ।

यतः संबध्यते ॥ २७ ॥ अज्ञस्य कर्मसु शक्तिमुक्त्वा विदुषस्तदभावमभिधाति—यः पुनरिति । तत्त्वं याथार्थ्यं वेत्तीति व्युत्पत्त्या तत्त्वविदिति तुशब्देनाज्ञाद्विशिष्टे निर्विद्वत्प्रश्नपूर्वकं द्वितीयपादमवतार्य व्याचष्टे—कस्येत्यादिना । गुणानामेव गुणेषु वर्तमानत्वमयुक्तं निर्गुणत्वात्तेषामित्याशङ्क्य विभजते—गुणा इति । कार्यकरणानामेव विषयेषु

३ नीलकण्ठव्याख्या (चतुर्थरी) ।

विद्रूपतामपश्यन्नात्मा अहंकारेण विसृष्टश्चासावात्मा चेति विग्रहः । अहं कर्माणि कर्मणां कर्तेति मन्यते कर्त्रध्यासेन । कर्ताहमिति तृन्प्रत्ययस्तेन 'नलोकाव्ययनिष्ठाखलर्थतुनाम्' इति षष्ठीनिषेधः । अन्यथा तृचप्रत्यये कर्मणां कर्ताहमिति षष्ठ्या भाव्यम् ॥ २७ ॥ एवं सत्तस्य कर्माचरणं प्रदर्श्यासत्तस्य तत्प्रदर्शयति—तत्त्वविदिति । गुणकर्मविभागयोः गुणविभागस्य कर्मविभागस्य च तत्त्वविदिति भाष्यम् । नाहं गुणात्मक इति गुणेभ्य आत्मनो विभागः, नाहं कर्मा-
त्मक इति कर्मभ्यश्चात्मनो विभागः, तयोर्गुणकर्मविभागयोस्तत्त्वं वेत्तीति श्रीधरः । मधुसूदनस्तु गुणाः देहेन्द्रियान्तः-
करणान्यहंकारास्पदानि । कर्माणि च तेषां व्यापारभूतानि ममकारास्पदानि । गुणकर्मैति द्वन्द्वैकवद्भावः । विभज्यते सर्वेषां जडानां भासकत्वेन पृथग्भवतीति विभागः स्वप्रकाशज्ञानरूपोऽसङ्ग आत्मा । गुणकर्म च विभागश्चेति द्वन्द्वः । तयोर्जडाजडयोस्तत्त्वं यो वेत्ति सः गुणाः करणात्मकाः गुणेषु विषयेषु वर्तन्ते इति मत्वा न सज्जते । कर्तृत्वाभिनिवेशं न करोतीत्यर्थः । गुणविभागस्य कर्मविभागस्य च तत्त्वविदिति पक्षे गुणकर्मणोरित्येव सिद्धे विभागपदं व्यर्थमिति । यद्वा यस्तत्त्ववित् स गुणाः गुणेषु वर्तन्त इति मत्वा गुणविभागे कर्मविभागे च न सज्जते इति योजना । गुणानां सत्त्वरजस्तमसां विभागो बुद्ध्यहंकारज्ञानेन्द्रियकर्मैन्द्रियविषयरूपेण विभज्यावस्थानं तस्मिन् सज्जते इदमहमिति न मन्यते । तथाहि शरीरे गौरेऽहं गौरोऽस्मि हस्ताभ्यामात्मे मयेदमात्ममिति चक्षुषा दृष्टे मयेदं दृष्टमित्यहंकारेणाभिमते

४ मधुसूदनीव्याख्या ।

ध्यासेन । कर्ताहमिति तृन्प्रत्ययः । तेन 'न लोकाव्ययनिष्ठाखलर्थतुनाम्' इति षष्ठीप्रतिषेधः ॥ २७ ॥ विद्वांस्तु तथा न मन्यत इत्याह—तत्त्ववित्त्विति । तत्त्वं याथार्थ्यं वेत्तीति तत्त्ववित् । तुशब्देन तस्याज्ञाद्विशिष्यमाह । कस्य तत्त्वमित्यत-
आह—गुणेति । गुणकर्मविभागयोः गुणा देहेन्द्रियान्तःकरणान्यहंकारास्पदानि कर्माणि च तेषां व्यापारभूतानि ममकारा-
स्पदानीति गुणकर्मैति द्वन्द्वैकवद्भावः । विभज्यते सर्वेषां जडानां विकारिणां भासकत्वेन पृथग्भवतीति विभागः स्वप्रकाशज्ञान-

५ भाष्योत्कर्षदीपिका ।

योऽहंकारस्तेन विमूढः स्वात्मस्वरूपविवेकासमर्थः आत्मान्तःकरणं यस्य सोऽविद्यया कर्मणामहंकर्तेति मन्यते ॥ २७ ॥ तत्त्ववित्तु । तुशब्दोऽज्ञाद्वैलक्ष्ण्यद्योतनार्थः । कस्य तत्त्वविदित्यतआह । गुणकर्मविभागयोः गुणविभागस्य कर्मविभागस्य च तत्त्वविदित्यर्थ इति भाष्यम् । अस्यायमर्थः । नाहं कार्यकरणसंघातात्मेति गुणेभ्य आत्मनो विभागः न मे कर्माणीत्यात्मनस्तेभ्यो विभागः गुणकर्मभ्यां विभक्ता-
त्मसाक्षात्कारवात् । तथाच नायमहंकारविमूढात्मा नापि कर्मण्यासक्तो येनाहंकर्तेति मन्येत । विभागपदाभावे त्वयमर्थो न लभ्यते । विग्रहस्तु विभागश्च विभागश्च विभागो गुणकर्मभ्यो विभागो गुणकर्मविभागो तयोर्गुणकर्मविभागयोरिति बोध्यः । एतेन गुणविभागस्य कर्मविभागस्य च तत्त्वविदिति वा । अस्मिन्पक्षे गुणकर्मणोरित्येतत्त्ववित्त्वं विभागपदस्य प्रयोजनं चिन्त्यमित्याक्षेपः प्रत्युक्तः । यच्चाक्षेप्त्वा स्वव्याख्यानां प्रदर्शितं गुणाणि देहेन्द्रियान्तःकरणान्यहंकारास्पदानि कर्माणि च तेषां व्यापारभूतानि ममकारास्पदानीति । गुणकर्मैति द्वन्द्वैकवद्भावः । विभज्यते सर्वेषां जडानां विकारिणां भासकत्वेन यथा भवतीति विभागः स्वप्रकाशज्ञानरूपोऽसङ्ग आत्मा गुणकर्म च विभागश्चेति द्वन्द्वः तयोर्गुणकर्मविभागयोर्भास्यभासकयोर्जडाच्चैतन्ययोर्विकारिनिर्विकारयोस्तत्त्वं याथार्थ्यं यो वेत्तीति

६ श्रीधरीव्याख्या ।

प्रकृतेर्गुणैः प्रकृतिकार्यैरिन्द्रियैः सर्वप्रकारेण क्रियमाणानि यानि धर्माणि तान्यहमेव कर्ता करोमीति मन्यते । तत्र हेतुः । अहंकारेण-
न्द्रियादिभ्यामाध्यासेन विमूढ आत्मा बुद्धिर्धस्य सः ॥ २७ ॥ विद्वांस्तु तथा न मन्यत इत्याह—तत्त्वविदिति । नाहं गुणात्मक इति

७ अभिनवगुप्ताचार्यव्याख्या ।

किल कर्माणि क्रियन्ते । मूढश्चाहं कर्तेत्यप्यवस्य मिथ्येवात्मानं व्रजति ॥ २७ ॥ तत्त्ववित्त्विति । गुणकर्मविभागतत्त्ववित्तु प्रकृतिः करोति

प्रकृतेर्गुणसंमूहाः सज्जन्ते गुणकर्मसु ।

तानकृत्स्नविदो मन्दानकृत्स्नविन्न विचालयेत् ॥ २९ ॥

१ श्रीमच्छांकरभाष्यम् ।

नात्मेति मत्वा न सज्जते सक्तिं न करोति ॥ २८ ॥ ये पुनः प्रकृतेरिति । प्रकृतेर्गुणैः सम्यङ् मूढाः

२ आनन्दगिरिव्याख्या ।

प्रवृत्तिरात्मनस्तु कूटस्थत्वान्मैवमिति ज्ञात्वा तत्त्ववित्कर्मसु इदतरं कर्तव्याभिमानं न करोतीत्यर्थः ॥ २८ ॥ विद्वान्-विद्वानित्युभावपि प्रकृत्य विद्वानविदुषो बुद्धिभेदं न कुर्यादित्युपसंहरति—ये पुनरिति । प्रकृतेरुक्तगुणैर्देहादिभि-

३ नीलकण्ठव्याख्या (चतुर्थरी) ।

ममेदमित्यभिमन्यते । बुद्धौ विक्रियमाणायामहं सुखीति च सर्वेषु बुद्ध्यादिषु विभज्य गृह्यमाणेष्वपि प्रत्येकं प्रत्यक्त्व-मध्यस्याहमिदमिति ममेदं कर्मेति च मन्यते । एतेन कर्मविभागोऽप्यावश्यकत्वेन व्याख्यातः । अन्यथा चिदात्मन्ये-वादानादिकर्तृत्वं दुःखादिमत्त्वं चापतति । अयं च कर्मविभागः श्रुत्यापि दर्शितः ‘अन्धो मणिमविन्दत् । तमनङ्गु-लिरावयत् । अग्रीवः प्रत्यमुञ्चत् । तमजिह्वो असश्रत्’ इति । अन्धः स्वयं प्रकाशहीनोऽपि चक्षुरादिर्मणिं रूपादिकं विष-यमविन्दत्प्रकाशयति । अनङ्गुलिः काष्ठलोष्टादिवज्जडत्वात् स्वयं कर्म कर्तुमशक्तोऽपि पाण्यादिः आवयदासीव्यत्-विषयमुपादत्ते । अग्रीवः छिन्नशिरस्कवन्निर्जीवोऽहंकारस्तं प्रत्यमुञ्चत् ग्रीवायां धारयति मयेदं लब्धमिति मन्यते । अजिह्वो धीधातुः जडत्वात्स्वयं स्वगतसुखदुःखयोः पट इव स्वगतरूपादेः प्रकाशनेऽसमर्थोऽप्यहं सुखी दुःखीति चानु-भवति । तथाचात्मानात्मनोर्याथात्म्यज्ञो व्यावृत्तेष्वहंकारादिषु तत्कर्मसु चाभिमानादिषु कुसुमेषु सूत्रमिवानुवर्तमान-मात्मानं तेभ्यः पृथग्भूतं जानन् गुणा धीचक्षुरादयो गुणेषु दुःखरूपादिषु वर्तन्ते नत्वात्मेति मत्वा न सज्जतेऽहमेव हस्तादिसंघातरूपो ममैवेदमादानादिकं कर्मेति न सक्तो भवतीत्यर्थः ॥ २८ ॥ एवं सत्तासक्तयोः कर्माणि विभज्य

४ मधुसूदनीव्याख्या ।

रूपोऽसङ्ग आत्मा । गुणकर्म च विभागश्चेति द्वन्द्वः । तयोर्गुणकर्मविभागयोर्भास्यभासकयोर्जडचैतन्ययोर्विकारिनिर्विकारयोस्तत्त्वं याथात्म्यं यो वेत्ति स गुणाः करणात्मका गुणेषु विषयेषु प्रवर्तन्ते विकारित्वात् ननु निर्विकार आत्मेति मत्वा न सज्जते सक्तिं कर्तृत्वाभिनिवेशमतत्त्वविदिव न करोति । हे महाबाहो इति संबोधयन्सासुद्रिकोक्तसत्युत्पलक्षणयोगित्वान्न पृथग्जनसाधारण्येन त्वमविवेकी भवितुमर्हसीति सूचयति । गुणविभागस्य कर्मविभागस्य च तत्त्वविदिति वा । अस्मिन्पक्षे गुणकर्मणोरित्येतावतैव निर्वाहे विभागपदस्य प्रयोजनं चिन्त्यम् ॥ २८ ॥ तदेवं विद्वदविदुषोः कर्मानुष्ठानसाम्येन विद्वानविदुषो बुद्धिभेदं न कुर्या-

५ भाष्योत्कर्षदीपिका ।

तश्चिन्त्यम् । गुणकर्मैत्यस्यैकपदत्वेऽल्पाच्चादभ्यर्हितत्वाच्च विभागपदस्य पूर्वनिपातापत्तेच्छान्दसत्वनिपातप्रकरणानित्यत्वयोरश्रयणस्य भाष्योत्तरीत्या सत्यां गतो अतचित्वात् । विभागपदस्य प्रसिद्धमर्थं परित्यज्याप्रसिद्धार्थकल्पनायाः क्लिष्टकल्पनायाश्चान्याय्यत्वा-दितिदिक् । यदप्यन्ते यस्तत्त्ववित्सः गुणाः गुणेषु वर्तन्ते इति मत्वा गुणविभागे कर्मविभागे च न सज्जत इति योजना । गुणानां सत्वरजस्तमसां विभागः बुद्धहंकारज्ञानेन्द्रियविषयरूपेण विभज्यावस्थानं तस्मिन् सज्जते इदमहमिति न मन्यते । एतेन कर्मविभागोऽप्यावश्यकत्वेन व्याख्यातः । अन्यथा चिदात्मन्येवादानादिकर्तृत्वं दुःखादिमत्त्वं चापतति तथाचात्मानात्मनोर्या-थात्म्यज्ञः व्यावृत्तेष्वहंकारादिषु तत्कर्मसु चाभिमानादिषु कुसुमेषु सूत्रमिवानुवर्तमानमात्मानं तेभ्यः पृथग्भूतं जानन् गुणा धीचक्षु-रादयः गुणेषु दुःखरूपादिषु वर्तन्ते नत्वात्मेति मत्वा न सज्जतेऽहमेव हस्तादिसंघातरूपो ममैवेदमादानादिकं कर्मेति न सक्तो भवतीत्यर्थ इति । तदपि विचार्य गुणकर्मणोर्न सज्जत इत्येतावतैव निर्वाहे विभागपदस्यैवार्थापत्तेः । तथाचेत्यादिग्रन्थस्य स्वव्या-ख्यानानुरूपत्वाच्चेति दिक् । गुणाः करणात्मकाः गुणेषु विषयेषु प्रवर्तन्ते नात्मेति मत्वा न सज्जते सक्तिं कर्तृत्वाभिनिवेशं न करोति । महान्तो बाहू शत्रुहन्ते प्रवर्तते नाहमिति मत्वा त्वमपि कर्तृत्वाभिनिवेशं कर्तुं नार्हसीति ध्वनयचाह—हेमहाबाहो इति ॥ २८ ॥ विद्वत्स्वरूपमविद्वत्स्वरूपं च प्रकृतपदपाद्य विद्वानविदुषो बुद्धिभेदं न कुर्यादित्युपसंहरति—प्रकृतेरिति । प्रकृतेः प्रधा-

६ श्रीधरीव्याख्या ।

गुणेभ्य आत्मनो विभागः । न मे कर्माणीति कर्मन्योऽप्यात्मनो विभागस्तयोर्गुणकर्मविभागयोर्यस्तत्त्वं वेत्ति स तु न सज्जते कर्तृत्वाभि-निवेशं न करोति । तत्र हेतुः । गुणा इन्द्रियाणि गुणेषु विषयेषु वर्तन्ते नाहमिति मत्वा ॥ २८ ॥ न बुद्धिभेदं जनयेदित्युक्तमुपसं-हरति—प्रकृतेरिति । यैः प्रकृतेर्गुणैः सत्त्वादिभिः संमूढाः सन्तो गुणेष्विन्द्रियेषु तत्कर्मसु च सज्जन्ते वयं कुर्म इति, तानकृत्स्नविदो

७ अभिनवगुप्ताचार्यव्याख्या ।

मम किमायातमित्यात्मानं मोचयति ॥ २८ ॥ कर्मसङ्गिनामित्युक्तं कर्मसङ्गित्वं दर्शयति—प्रकृतेरिति । प्रकृतिसंबन्धिभिर्गुणैः सत्त्वाद्यैः

मयि सर्वाणि कर्माणि संन्यस्याध्यात्मचेतसा ।

निराशीर्निर्ममो भूत्वा युध्यस्व विगतज्वरः ॥ ३० ॥

१ श्रीमच्छांकरभाष्यम् ।

संमोहिताः सन्तः सज्जन्ते गुणानां कर्मसु गुणकर्मसु वयं कर्म कुर्मः फलायेति, तान् कर्मसङ्गिनोऽकृ-
त्स्नविदः कर्मफलमात्रदर्शिनो मन्दान्मन्दप्रज्ञानकृत्स्नविदात्मवित्स्वयं न विचालयेद् बुद्धिभेदकरणमेव
चालनं तन्न कुर्यादित्यर्थः ॥ २९ ॥ कथं पुनः कर्मण्यधिकृतेनाज्ञेन मुमुक्षुणा कर्म कर्तव्यमित्युच्यते—

२ आनन्दगिरिव्याख्या ।

विकारैः संमूढास्तानेवात्मत्वेन मन्यमाना ये ते गुणानां तेषामेव देहादीनां कर्मसु व्यापारेषु सज्जन्ते सक्तिं दृढतरामा-
त्मीयबुद्धिं कुर्वन्तीत्याह—प्रकृतेरित्यादिना । तेषामनात्मविदां स्वयमात्मविद् बुद्धिभेदं नापादयेदित्याह—तानि-
त्यादिना ॥ २९ ॥ यद्यपि कर्मण्यज्ञोऽधिक्रियते तथापि मोक्ष्यमाणेन तेन कर्म त्यक्तव्यं मोक्षस्य कर्मासाध्यत्वाच्च तु
तेन कर्म कर्तुं शक्यं कर्मणः सापेक्षितविरोधित्वादिति शङ्कते—कथमिति । श्लोकेनोत्तरमाह—उच्यत इति ।

३ नीलकण्ठव्याख्या (चतुर्थी) ।

सत्तर्कानुवादपूर्वकं न बुद्धिभेदं जनयेदज्ञानमित्युपक्रान्तमुपसंहरति—प्रकृतेरिति । गुणैरहंकारादिभिः स्वस्मिन्न-
ध्यस्तैः संमूढाः एकीभावेनाभेदाध्यासेन, मूढास्तु प्रकृतेः प्रकृतिसंबन्धिषु गुणेषु देहादिषु कर्मसु गमनादिषु च सज्जन्ते
अहमयं ब्राह्मणो ममैवेदं यज्ञादिकं कर्मेति सज्जन्ते सक्ता भवन्ति तान् मूढत्वात् अकृत्स्नविदः आत्मज्ञानहीनान् आत्म-
विद्धि कृत्स्नवित् । ‘आत्मनो वा अरे दर्शनेन श्रवणेन मत्या विज्ञानेनेदं सर्वं विदितम्’ इति श्रुतेः । मन्दान्धास्त्रार्थ-
ग्रहणासमर्थान् । कृत्स्नविदात्मविन्न विचालयेत्कर्मनिष्ठातो न प्रच्यावयेत् । तेषामुभयभ्रष्टत्वापत्तेः प्रकृतेर्गुणैः संमूढाः
गुणानां कर्मसु सज्जन्त इति प्राचां योजना ॥ २९ ॥ मयीति । त्वं तु अज्ञो मुमुक्षुश्च मयि सर्वाभ्यर्थामिणि सर्वाणि

४ मधुसूदनीव्याख्या ।

दित्युक्तमुपसंहरति—प्रकृतेरिति । प्रकृतेः पूर्वोक्ताया मायाया गुणैः कार्यतया धर्मैर्देहादिभिर्विकारैः सम्यग्मूढाः स्वरूपा-
स्फुरणेन तानेवात्मत्वेन मन्यमानास्तेषामेव गुणानां देहेन्द्रियान्तःकरणानां कर्मसु व्यापारेषु सज्जन्ते सक्तिं वयं कर्म कुर्मस्त-
त्फलायेति दृढतरामात्मीयबुद्धिं कुर्वन्ति ये तान् कर्मसङ्गिनोऽकृत्स्नविदो नात्माभिमानिनो मन्दान्मन्दचित्तत्वेन ज्ञानाधिकार-
मप्राप्तान् कृत्स्नवित् परिपूर्णत्ववित् स्वयं न विचालयेत् । कर्मभ्रष्टातो न प्रच्यावयेदित्यर्थः । ये त्वमन्दाः शुद्धान्तःकरणास्ते
स्वयमेव विवेकोदयेन विचलन्ति ज्ञानाधिकारं प्राप्ता इत्यभिप्रायः । कृत्स्नाकृत्स्नशब्दौ आत्मानात्मपरतया श्रुत्यर्थानुसारेण
वार्तिककृद्भिर्व्याख्यातौ । ‘सदेवेत्यादिवाक्येभ्यः कृत्स्नं वस्तु यतोऽद्वयम् । संभवस्तद्विरुद्धस्य कुतोऽकृत्स्नस्य वस्तुनः । यस्मिन्द-
ष्टेऽप्यदृष्टोऽर्थः स तदन्यश्च शिष्यते । तथादृष्टेऽपि दृष्टः स्यादकृत्स्नस्तादृशोच्यते ॥’ इति । अनात्मनः सावयवत्वाद्नेकधर्मवत्त्वाच्च
केनचिद्धर्मेण केनचिदवयवेन वा विशिष्टे तस्मिन्नेकस्मिन्धटादौ ज्ञातेऽपि धर्मान्तरेणावयवान्तरेण वा विशिष्टः स एवाज्ञातो-
ऽवशिष्यते तदन्यश्च पटादिरज्ञातोऽवशिष्यते एव । तथा तस्मिन्धटादावज्ञातेऽपि पटादिज्ञातः स्यादिति तज्ज्ञानेऽपि तस्यान्यस्य
चाज्ञानात्तदज्ञानेऽप्यन्वज्ञानाच्च सोऽकृत्स्न उच्यते कृत्स्नस्त्वद्वय आत्मैव तज्ज्ञाने कस्यचिदवशेषस्याभावादिति श्लोकद्वयार्थः ॥ २९ ॥
एवं कर्मासुष्ठानसाम्येऽप्यज्ञविज्ञयोः कर्तृत्वाभिनिवेशतदभावाभ्यां विशेष उक्तः । इदानीमज्ञस्यापि मुमुक्षोरमुमुक्ष्वपेक्षया भगव-
दर्पणं फलमिसंध्यभावं च विशेषं वदन्नज्ञतयार्जुनस्य कर्माधिकारं द्रढयति—मयीति । मयि भगवति वासुदेवे परमेश्वरे

५ भाष्योत्कर्षदीपिका ।

नस्य मायाशक्तेर्गुणैः विकारैः कार्यकरणरूपैः सम्यग्मूढाः स्वस्वरूपास्फुरणेन तानेवात्मतया मन्यमानास्तेषामेव गुणानां कर्मसु व्यापारेषु
सज्जन्ते । वयं कुर्मः फलायेति दृढतरस्वकीयबुद्धिं कुर्वन्ति ये तान्कर्मसङ्गिनोऽत एवाकृत्स्नविद आत्मज्ञानशून्यान् यतो मन्दप्रज्ञान्
कृत्स्नविदात्मवित् ‘आत्मनो वा अरे दर्शनेन श्रवणेन मत्या विज्ञानेनेदं सर्वं विदितम्’ इति श्रुत्यात्मविदः कृत्स्नचित्तप्रतिपादनात्
स्वयं न विचालयेत् । बुद्धिभेदं न कुर्यादित्यर्थः । प्रकृतेर्गुणैः सत्त्वादिभिरिति व्याख्यानं तु भाष्यविरुद्धम् । प्रकृतेः क्रियमाणानि
गुणैरित्यत्रेन्द्रियैरिति श्लोक्त्यनुरूपं च । एतेन गुणैरिन्द्रियेषु तत्कर्मसु च प्रकृतेः संबन्धिषु गुणेषु देहादिषु कर्मसु गमनादिषु
चेति व्याख्यानद्वयमपि प्रत्युक्तम् । देहेन्द्रियाद्यास्तत्कर्तृगुणसंमूढा इत्यनेनैवोक्तत्वात् । प्रकृतेरित्यस्य गुणकर्मस्वित्त्वेन संबन्धस्य प्रयो-
जनशून्यत्वाच्च ॥ २९ ॥ ननु नाहं तत्त्ववित् किंत्वज्ञो मुमुक्षुर्मया कथं कर्म कर्तव्यमिति चेत्तदाह—मयीति । मयि परमेश्वरे

६ श्रीधरीव्याख्या ।

मन्दमतीकृत्स्नवित्सर्वज्ञो न विचालयेत् ॥ २९ ॥ तदेवं तत्त्वविदापि कर्म कर्तव्यं, त्वं तु नाद्यापि तत्त्ववित्, अतः कर्मव कुर्वित्याह—

७ अभिनवगुप्ताचार्यव्याख्या ।

कृतेषु कर्मसु मूढाः सज्जन्ति सत्त्वादिगुणसाहाय्यात् ॥ २९ ॥ तस्माद्युक्तः सन् जुषेत कर्माणीत्युक्तं तत्र कथमिति स्फुटयति—मयीति ।

ये मे मतमिदं नित्यमनुतिष्ठन्ति मानवाः ।

श्रद्धावन्तोऽनसूयन्तो मुच्यन्ते तेऽपि कर्मभिः ॥ ३१ ॥

१ श्रीमच्छांकरभाष्यम् ।

मयीति । मयि वासुदेवे परमेश्वरे सर्वज्ञे सर्वात्मनि सर्वाणि कर्माणि संन्यस्य निश्चिप्याध्यात्मचेतसा विवेकबुद्ध्याहं कर्तेश्वराय भृत्यवत्करोमीत्यनया बुद्ध्या । किंच निराशीस्त्यक्ताशीर्निर्ममो ममभावश्च निर्गतो यस्य तव स त्वं निर्ममो भूत्वा युध्यस्व विगतज्वरो विगतसंतापो विगतशोकः सन्नित्यर्थः ॥ ३० ॥ यदेतन्मतं कर्म कर्तव्यमिति सप्रमाणमुक्तं तत्तथा—ये म इति । ये मे मदीयमिदं मतमनुतिष्ठन्त्यनुवर्तन्ते मानवा मनुष्याः श्रद्धावन्तः श्रद्धावाना अनसूयन्तोऽसूयां च मयि गुरौ वासुदेवेऽकुर्वन्तो

२ आनन्दगिरिव्याख्या ।

यथोक्ते परस्मिन्नात्मनि सर्वकर्मणां समर्पणे कारणमाह—अध्यात्मेति । विवेकबुद्धिमेव व्याकरोति—अहमिति । दक्षितरीत्या कर्मसु प्रवृत्तस्य कर्तव्यान्तरमाह—किंचेति । त्यक्ताशीः फलप्रार्थनाहीनः सन्नित्यर्थः । निर्ममो भूत्वा पुत्रभ्रात्रादिष्विति शेषः । ननु युद्धे नियोगो नोपपद्यते पुत्रभ्रात्रादिर्हिंसात्मनस्तस्य संतापहेतोर्नियोगविषयत्वाद्योगादिति तत्राह—विगतेति ॥ ३० ॥ प्रकृतं भगवतो मतमुक्तप्रकारमनुसृत्यैवानुतिष्ठतां क्रममुक्तिफलं कथयति—यदेतदिति । शास्त्राचार्योपदिष्टेऽष्टाष्टौ विश्वासवत्त्वं श्रद्धावन्तत्वं, गुणेषु दोषाविक्रणमसूया, अपरिग्रहोक्त्या मुक्ते-

३ नीलकण्ठव्याख्या (चतुर्थरी) ।

कर्माणि संन्यस्य समर्प्य अध्यात्मचेतसा आत्मानमधिकृत्य प्रवृत्तं शास्त्रमध्यात्मं तत्र प्रवणेन चेतसा । शाकपार्थिवादि-वन्मध्यमपदलोपी समासः । आत्मानात्मविवेकवत्तेत्यर्थः । ईश्वरप्रेरितोऽहं करोमीत्यनया बुद्ध्या निराशीः फलमनिच्छन् निर्ममो लब्धे ममत्वाभिमानशून्यश्च भूत्वा युध्यस्व विगतज्वरो विशोकः सन् ॥ ३० ॥ ये म इति । येन्येऽपि त्वादृशाः मे मम मतमसत्तया कर्मानुष्ठानं अनुतिष्ठन्त्यनुवर्तन्ते मानवाः श्रद्धावन्तः अनसूयन्तः अत्र दोषमपश्यन्तः

४ मधुसूदनीव्याख्या ।

सर्वज्ञे सर्वनियन्तरि सर्वात्मनि सर्वाणि कर्माणि लौकिकानि वैदिकानि च सर्वप्रकाराणि अध्यात्मचेतसा अहं कर्तान्तर्ग्राम्यधीनस्तस्मा एवेश्वराय राज्ञ इव भृत्यः कर्माणि करोमीत्यनया बुद्ध्या संन्यस्य समर्प्य निराशीर्निष्कामः निर्ममो देहपुत्रभ्रात्रादिषु स्त्रीषु ममताशून्यः विगतज्वरः संतापहेतुत्वाच्छोक एव ज्वरशब्देनोक्तः । ऐहिकपारत्रिकदुर्ग्रहोन्नरकपातादिनिमित्तशोकरहितश्च भूत्वा त्वं मुमुक्षुर्युध्यस्व विहितानि कर्माणि कुर्वित्यभिप्रायः । अत्र भगवदर्पणं निष्कामत्वं च सर्वकर्मसाधारणं मुमुक्षोः निर्ममत्वं त्यक्तशोकत्वं च युद्धमात्रे प्रकृतमिति द्रष्टव्यम् । अन्यत्र ममताशोकयोरप्रसक्तत्वात् ॥ ३० ॥ फलाभिसंधिराहित्येन भगवदर्पणबुद्ध्या विहितकर्मानुष्ठानं सत्त्वशुद्धिज्ञानप्राप्तिद्वारेण मुक्तिफलमित्याह । इदं फलाभिसंधिराहित्येन विहितकर्माचरणरूपं मम मतं नित्यं नित्यवेदबोधितत्वेनानादिपरंपरागतं आवश्यकमिति वा सर्वदेति वा मानवा मनुष्याः ये केचित् मनुष्याधिकारित्वात्कर्मणां श्रद्धावन्तः शास्त्राचार्योपदिष्टैर्ऽननुभूतेऽप्येवमेवैतदिति विश्वासः श्रद्धा तद्वन्तः अनसूयन्तः । गुणेषु दोषाविक्रणमसूया सा च दुःस्वात्मके कर्मणि मां प्रवर्तयन्नकारुणिकोयमित्येवंरूपा । प्रकृते प्रसक्तां तामसूयामपि गुरौ सर्वसुहृदकुर्वन्तो येऽनुतिष्ठन्ति तेऽपि सत्त्वशुद्धिज्ञानप्राप्तिद्वारेण सम्यक् ज्ञानिवन्मुच्यन्ते कर्मभिर्धर्माधर्माख्यैः ॥ ३१ ॥

५ भाष्योत्कर्षदीपिका ।

सर्वाणि वैदिकानि लौकिकानि च कर्माणि अध्यात्मचेतसा विवेकबुद्ध्याऽहं कर्तेश्वराय भृत्यवत्करोमीत्यनया बुद्ध्या संन्यस्य समर्प्य निराशीः फलाभिसंधिरहितः ममत्वशून्यस्त्वं भूत्वा विगतज्वरो विगतशोकः सन् युध्यस्व । यत्त्वत्र भगवदर्पणं निष्कामत्वं च सर्वकर्मसाधारणं मुमुक्षोः निर्ममत्वं त्यक्तशोकत्वं च युद्धमात्रे प्रकृतं इति द्रष्टव्यमन्यत्र ममताशोकयोरप्रसक्तत्वादिति तच्चिन्त्यम् । सर्वस्मिन्कर्मणि ममेदमिति ममत्वस्य निष्फले कष्टसाध्ये वा कर्मणि ज्वरस्य च प्रसक्तत्वात् । शोकादेर्निवृत्त्यर्थमेव सिद्धसिद्धोः समो भूत्वेति भगवतोक्तत्वाच्चेति दिक् ॥ ३० ॥ येऽन्येपि मानवाः मम परमेश्वरस्य मतं फलाभिसंधिराहित्येन चित्तशोधकं कर्मानुष्ठेयमित्येवंरूपं सप्रमाणमुक्तमीश्वरेण सर्वज्ञेनासतमेनोक्तं यत्तत्त्वमेवेति निश्चयः श्रद्धा तद्युक्ता अतएवाऽनुसूयन्तो मयि परम-

६ श्रीधरीव्याख्या ।

मयीति । सर्वाणि कर्माणि मयि संन्यस्य समर्प्याध्यात्मचेतसान्तर्ग्राम्यधीनोऽहं करोमीति वृद्ध्या निराशीर्निष्कामोऽत एव मत्फलसाधनं मर्दयमिदं कर्मेत्येवं ममताशून्यश्च भूत्वा विगतज्वरस्त्यक्तशोकश्च भूत्वा युध्यस्व ॥ ३० ॥ एवं कर्मानुष्ठाने गुणमाह—ये मे मतमिति । मद्वाक्ये श्रद्धावन्तः अनसूयन्तः दुःस्वात्मके कर्मणि प्रवर्तयतीति दोषदृष्टिमकुर्वन्तश्च । ये मे मदीयमिदं मतमनुतिष्ठन्ति तेऽपि शनैः

७ अभिनवगुप्ताचार्यव्याख्या ।

मयि सर्वाणि कर्माणि नाहं कर्तेति संन्यस्य स्वतन्त्रः परमेश्वरएव सर्वकर्ता नाहं कश्चिदिति निश्चिन्न लोकातुग्रहं चिकीर्षुलंकाचारं युद्धात्मकमनुतिष्ठ ॥ ३० ॥ ये मे इति । येत्वेतदिति । एतच्च मतमाश्रित्य यः कश्चिद्वक्तृचित्करोति तत्तस्य न बन्धकं । एतस्मिन् ज्ञाने येन श्रद्धा-

ये त्वेतदभ्यसूयन्तो नानुतिष्ठन्ति मे मतम् ।

सर्वज्ञानविमूढांस्तान्विद्धि नष्टानचेतसः ॥ ३२ ॥

सदृशं चेष्टते स्वस्याः प्रकृतेर्ज्ञानवानपि ।

प्रकृतिं यान्ति भूतानि निग्रहः किं करिष्यति ॥ ३३ ॥

१ श्रीमच्छांकरभाष्यम् ।

मुच्यन्ते तेऽप्येवंभूताः कर्मभिर्धर्माधर्मौख्यैः ॥ ३१ ॥ ये त्विति । ये तु तद्विपरीता एतन्मम मतमभ्यसूयन्तो नानुतिष्ठन्ति नानुवर्तन्ते मे मतं सर्वेषु ज्ञानेषु विविधं मूढास्ते सर्वज्ञानविमूढांस्तान्विद्धि नष्टान् नाशं गतानचेतसोऽविवेकिनः ॥ ३२ ॥ कस्मात् पुनः कारणात्त्वदीयं मतं नानुतिष्ठन्ति परधर्मानुतिष्ठन्ति, स्वधर्मं च नानुवर्तन्ते, त्वत्प्रतिकूलाः कथं न विभ्यति त्वच्छासनातिक्रमदोषात्, तत्राह—सदृशमिति । सदृशमनुरूपं चेष्टते कस्याः स्वस्याः स्वकीयायाः प्रकृतेः, प्रकृतिर्नाम पूर्वकृतधर्माधर्मा-

२ आनन्दगिरिव्याख्या ।

रमुख्यत्वद्योतनार्थः ॥ ३१ ॥ भगवन्मतानुवर्तिनां प्रत्यवायित्वं प्रत्याययति—ये त्विति । तद्विपरीतत्वं भगवन्मतानुवर्तिभ्यो वैपरीत्यं, तदेव दर्शयति—एतदित्यादिना । अभ्यसूयन्तस्तत्रासन्तमपि दोषमुद्भावयन्त इत्यर्थः । सर्वज्ञानानि सगुणनिर्गुणविषयाणि । प्रमाणप्रमेयप्रयोजनविभागतो विविधत्वम् ॥ ३२ ॥ भगवन्मतानुवर्तनमन्तरेण परधर्मानुष्ठाने स्वधर्मानुष्ठाने च कारणं पृच्छति—कस्मादिति । भगवत्प्रतिकूलत्वमेव तत्र कारणमित्याशङ्क्याह—तत्प्रतिकूला इति । राजानुशासनातिक्रमे दोषदर्शनाद्भगवदनुशासनातिक्रमेऽपि दोषसंभवात्प्रतिकूलत्वं भयकारणमित्यर्थः । उत्तरत्वेन श्लोकमवतारयति—सदृशमिति । तत्राहेति । सर्वस्य प्राणिवर्गस्य प्रकृतिवशवर्तित्वे कैमुति-

३ नीलकण्ठव्याख्या (चतुर्थी) ।

तेऽपि स्वकर्मभिर्धर्माधर्मौख्यैर्मुच्यन्ते ॥ ३१ ॥ विपक्षे दोषमाह—ये त्विति । सर्वशब्द ईश्वरवाची । ‘सर्वं समाप्नोषि ततोऽसि सर्वः’ इति निर्वचनात् । तस्य ज्ञाने विषये विशेषेण मूढान्पारोक्ष्येणापि ते ईश्वरमजानन्तो देहमात्रनिष्ठास्तान् नष्टान्स्वर्गापवर्गप्रधान् अचेतसः विवेकशून्यान् ॥ ३२ ॥ ननु ते चेत्तव मतं नानुतिष्ठन्ति तर्हि कथं तवान्तर्यामित्वमित्यत आह—सदृशमिति । स्वस्याः प्रकृतेः स्वकीयस्य प्राग्भवीयधर्माधर्मसंस्कारस्य सदृशमनुरूपं ज्ञानवानपि

४ मधुसूदनीव्याख्या ।

एवमन्वये गुणसुक्त्वा व्यतिरेके दोषमाह—ये त्वेतदिति । तुशब्दः श्रद्धावद्वैधर्म्यमश्रद्धां सूचयति । तेन ये नास्तिक्यादश्रद्धाधाना अभ्यसूयन्तो दोषमुद्भावयन्तः एतन्मम मतं नानुवर्तन्ते तानचेतसो दुष्टचित्तान् अतएव सर्वज्ञानविमूढान् सर्वत्र कर्मणि ब्रह्मणि सगुणे निर्गुणे च यज्ज्ञानं तत्र विविधं प्रमाणतः प्रमेयतः प्रयोजनतश्च मूढान् सर्वप्रकारेणायोग्यान्प्रधान् सर्वपुरुषार्थभ्रष्टान्विद्धि जानीहि ॥ ३२ ॥ ननु राज्ञ इव तव शासनातिक्रमे भयं पश्यन्तः कथमसूयन्तस्तव मतं नानुवर्तन्ते कथं वा सर्वपुरुषार्थसाधने प्रतिक्कूला भवन्तीत्यत आह—सदृशमिति । प्रकृतिर्नाम प्राग्जन्मकृतधर्माधर्मज्ञानेच्छादिसंस्कारो

५ भाष्योत्कर्षदीपिका ।

शूरो वासुदेवेऽसूयादुःखात्मके कर्मण्यस्मान् प्रेरयतीति सुखसाधने तस्मिन्दोषारोपणमकुर्वन्तोऽनुतिष्ठन्ति अनुवर्तन्ते तेष्वेवंभूताः सत्वशुद्धिद्वारा ज्ञानप्राप्त्या धर्माधर्मौख्यैः कर्मभिर्मुच्यन्ते ॥ ३१ ॥ येतु तद्विपरीताः श्रद्धाहीना एतन्मम मतमभ्यसूयन्तः गुणेऽपि दोषमारोप्य निन्दन्तः नानुतिष्ठन्ति तान् कर्मज्ञाने सगुणज्ञाने निर्गुणज्ञाने चेति सर्वेषु ज्ञानेषु विविधप्रमाणप्रमेयप्रयोजनविभागे मूढान् सर्वप्रकारेणायोग्यान् अचेतसोऽविवेकिनो दुष्टचेतसो नष्टान् सर्वपुरुषार्थेभ्यो भ्रष्टान् विद्धि । सर्वशब्द ईश्वरवाची ‘सर्वं समाप्नोषि ततोऽसि सर्वः’ इति निर्वचनात् । तस्य ज्ञाने इति व्याख्यानं तूक्तव्याख्याने ईश्वरज्ञानस्यान्तर्भावान् व्यर्थमेव लोकप्रसिद्धित्याग इत्यत उपेक्ष्यम् ॥ ३२ ॥ ननु कस्मात्त्वत्प्रतिकूलास्त्वच्छासनातिक्रमाच्च विभ्यति त्वदीयं मतं स्वधर्मं नानुतिष्ठन्ति परधर्मं चानुतिष्ठन्तीति चेत्तत्राह—सदृशमिति । ज्ञानवानपि पश्चादिभिश्राविशेषादिति न्यायान् गुणदोषज्ञानवानपीति वा । स्वस्याः प्रकृतेः

६ श्रीधरीव्याख्या ।

कर्मकुर्वाणाः सम्यग्ज्ञानिवत्कर्मभिर्मुच्यन्ते ॥ ३१ ॥ विपक्षे दोषमाह—ये त्विति । ये तु मं मतमीश्वरार्थं कर्म कर्तव्यमित्यनुशासनमभ्यसूयन्तो द्विपन्तो नानुतिष्ठन्ति तानचेतसो विवेकशून्यान्तएव सर्वभिन्कर्मणि ब्रह्मविषये च यज्ज्ञानं तत्र विमूढाब्रह्मान्विद्धि ॥ ३२ ॥ ननु तर्हि महाफलत्वादिन्द्रियाणि निगृह्य निष्कामाः सन्तः सर्वेऽपि स्वधर्ममेव किं नानुतिष्ठन्ति तत्राह—सदृशमिति । प्रकृतिः प्राची-

७ अभिनवगुप्ताचार्यव्याख्या ।

लवस्ते विनष्टा अविरतं जन्ममरणादिभयमावितव्यात् ॥ ३१ ॥ सदृशमिति । योऽपि च ज्ञानी न तस्य व्यवहारे भोजनार्था विपर्यासः कश्चिद् । अपिपु सोऽपि सत्त्वाशुचित्तमेव चेष्टते एवमेव जानन् । अतो भूतानां पृथिव्यादीनां प्रकृतौ बिलयः आत्मा प्राणीति नित्यवृत्त इति कस्य जन्मा-

इन्द्रियस्येन्द्रियस्यार्थे रागद्वेषौ व्यवस्थितौ । तयोर्न वशमागच्छेत्तौ ह्यस्य परिपन्थिनौ ॥ ३४ ॥

१ श्रीमच्छांकरभाष्यम् ।

दिसंस्कारो वर्तमानजन्मादावभिव्यक्तः सा प्रकृतिस्तस्याः सदृशमेव सर्वो जन्तुर्ज्ञानवानपि किं पुनर्मूर्खः । तस्मात् प्रकृतिं यान्ति भूतानि निग्रहः किं करिष्यति मम वान्यस्य वा ॥ ३३ ॥ यदि सर्वो जन्तुरात्मनः प्रकृतिसदृशमेव चेष्टते न च प्रकृतिशून्यः कश्चिदस्ति ततः पुरुषकारस्य विषयानुपपत्तेः शास्त्रानर्थक्यप्राप्ताविदमुच्यते—इन्द्रियस्येति । इन्द्रियस्येन्द्रियस्यार्थे सर्वेन्द्रियाणामर्थे शब्दादिविषये

२ आनन्दगिरिव्याख्या ।

कन्यायं सूचयति—ज्ञानवानपीति । सर्वाण्यपि भूतान्यमिच्छन्त्यपि प्रकृतिसदृशं चेष्टां गच्छन्तीति निगमयति—प्रकृतिमिति । भूतानां प्रकृत्यधीनत्वेऽपि प्रकृतिर्भगवता निग्राह्येत्याशङ्क्याह—निग्रह इति । का पुनरियं प्रकृतिर्यदनुसारिणी भूतानां चेष्टेति पृच्छति—प्रकृतिर्नामेति । भगवदभिप्रेतां प्रकृतिं प्रकटयति—पूर्वेति । आदिशब्देन ज्ञानेच्छादि संगृह्यते । यथोक्तः संस्कारः स्वशक्त्या प्रवर्तकश्चेत्प्रलयेऽपि प्रवृत्तिः स्यादित्याशङ्क्य विशिनष्टि—वर्तमानेति । सर्वो जन्तुरित्युक्तं विवेकिप्रवृत्तेरतथात्वादित्याशङ्क्य ‘पश्चादिमिश्राविशेषात्’ इति न्यायमनुसरन्त्याह—ज्ञानवानिति । ज्ञानवतामज्ञानवतां च प्रकृत्यधीनत्वाविशेषे फलितमाह—तस्मादिति । प्रकृतिं यान्ति प्रकृतिसदृशं चेष्टां गच्छन्त्यमिच्छन्त्यपि सर्वाणि भूतानीत्यर्थः । प्रकृतेर्भगवता तत्तुल्येन वा केनचिन्निग्रहमाशङ्क्यावतारितचतुर्थपादस्यार्थोपेक्षितं पूरयति—मम वेति ॥ ३३ ॥ सर्वस्य भूतवर्गस्य प्रकृतिवशवर्तित्वे लौकिकवैदिकपुरुषकारविषयाभावाद्विधिनिषेधानर्थक्यमिति शङ्कते—यदीति । ननु यस्य न प्रकृतिरस्ति तस्य पुरुषकारसंभवादर्थवत्त्वं तद्विषये विधिलिषेधयोर्भविष्यति नेत्याह—नचेति । शङ्कितदोषं श्लोकेन परिहरति—इदमित्यादिना । वीप्सायाः सर्वकरणागोचरत्वं

३ नीलकण्ठव्याख्या (चतुर्थी)

चेष्टते किमु मूर्खः । ‘पश्चादिमिश्राविशेषात्’ इति न्यायात् । तस्मात्प्रकृतिं यान्त्यनुसरन्ति भूतानि प्राणिनस्तत्र मम वान्यस्य वा निग्रहः किं करिष्यति, न किमपि । अहमपि पूर्वकर्मापेक्षयैव तान्प्रवर्तयामीति भावः ॥ ३३ ॥ एवं तर्हि पुरुषस्य स्वातन्त्र्याभावाद्विधिनिषेधशास्त्रं व्यर्थमित्याशङ्क्याह—इन्द्रियस्येति । इन्द्रियस्येन्द्रियस्येति द्विवचनं वीप्सायाम् । प्रतीन्द्रियं स्वेच्छेऽर्थे शब्दादौ वचनादौ च विषये रागद्वेषौ अनुकूले रागः प्रतिकूले द्वेषश्च व्यवस्थितौ नित्यसंबद्धौ

४ मधुसूदनीव्याख्या ।

वर्तमानजन्मन्यभिव्यक्तः सर्वतो बलवान् ‘तं विद्याकर्मणी समन्वारमेते पूर्वप्रज्ञा च’ इति श्रुतिप्रमाणकः । तस्याः स्वकीयायाः प्रकृतेः सदृशमनुरूपमेव सर्वो जन्तुर्ज्ञानवान् ब्रह्माविदपि ‘पश्चादिमिश्राविशेषात्’ इतिन्यायात्, गुणदोषज्ञानवान्वा चेष्टते किं पुनर्मूर्खः । तस्मात् भूतानि सर्वे प्राणिनः प्रकृतिं यान्त्यनुवर्तन्ते पुरुषार्थप्रशङ्हेतुभूतामपि । तत्र मम वा राज्ञो वा निग्रहः किं करिष्यति । रागोत्कथ्येन दुरितान्नवर्तयितुं न शक्नोतीत्यर्थः । महानरकसाधनत्वं ज्ञात्वापि दुर्वासनाप्राबल्यात्पापेषु प्रवर्तमाना न मच्छासनातिक्रमदोषाद्विभ्यतीति भावः ॥ ३३ ॥ ननु सर्वस्य प्राणिवर्गस्य प्रकृतिवशवर्तित्वे लौकिकवैदिकपुरुषकारविषयाभावाद्विधिनिषेधानर्थक्यं प्राप्तं । न च प्रकृतिशून्यः कश्चिदस्ति यं प्रति तदर्थवत्त्वं स्यादित्यत आह—इन्द्रियस्येति । इन्द्रियस्येन्द्रियस्येति वीप्सया सर्वेषामिन्द्रियाणामर्थे विषये शब्दे स्पर्शे रूपे रसे गन्धे च एवं कर्मेन्द्रियविषयेऽपि वचनादौ अनुकूले

५ भाष्योत्कर्षदीपिका ।

सा च पूर्वकृतधर्माधर्मादिसंस्कारो वर्तमानजन्मादावभिव्यक्तः तस्याः सदृशमनुरूपं चेष्टां करोति किं पुनर्मूर्खः । तस्माद्भूतानि प्राणिनः प्रकृतिं यान्त्यनुगच्छन्ति । निग्रहो निषेधरूपः मम परमेश्वरस्यान्यस्य राज्ञो वा किं करिष्यति । प्रकृतेः प्राबल्याच्चास्मदादिशासनाद्विभ्यतीति भावः ॥ ३३ ॥ ननु सर्वस्यापि प्राणिजातस्य प्रकृत्यायतत्वात्पुरुषकारस्य विषयाभावाद्विधिनिषेधशास्त्रानर्थक्यं प्राप्तमित्याशङ्क्याह—इन्द्रियस्येति । सर्वेन्द्रियाणामर्थे शब्दादिविषये द्वे रागोऽनिष्टे द्वेष इति प्रतिविषयं रागद्वेषावश्यंभाविनौ तस्मात्तयोर्वेशं नागच्छेत्तदधीनो न प्रवर्तेत । तत्रायमेव पुरुषप्रयत्नस्य शास्त्रस्य च विषय उच्यते । तथाहि इन्द्रियार्थसंनिकर्षे

६ श्रीधरीव्याख्या ।

न कर्मसंस्काराधीनस्वभावः स्वस्याः स्वकीयायाः प्रकृतेः स्वभावस्य सदृशमनुरूपमेव गुणदोषज्ञानवानपि चेष्टते, किं पुनर्वक्तव्यमज्ञश्चेष्टत इति । तस्माद्भूतानि सर्वेऽपि प्राणिनः प्रकृतिं यान्त्यनुवर्तन्ते । एवं सति इन्द्रियनिग्रहः किं करिष्यति प्रकृतेर्वैलिष्ठत्वादित्यर्थः ॥ ३३ ॥ नन्वेवं प्रकृत्यधीनैव चेत्पुरुषस्य प्रवृत्तिः तर्हि विधिनिषेधवैयर्थ्यं प्राप्तमित्याशङ्क्याह—इन्द्रियस्येन्द्रियस्येति । वीप्सया प्रत्येकं सर्वेषा-

७ अभिनवगुप्ताचार्यव्याख्या ।

दिनिग्रहः ॥ ३२ ॥ ३३ ॥ ३४ ॥ कथं तर्हि न च इत्युच्यते—इन्द्रियस्येति । श्रेयानिति । स्वर्धर्मे इति । संसारी च प्रतिविषयं रागं द्वेषं च गृह्णाति ।

१ श्रीमच्छांकरभाष्यम् ।

इष्टे रागोऽनिष्टे द्वेष इत्येवं प्रतीन्द्रियार्थं रागद्वेषाववश्यंभाविनौ । तत्रायं पुरुषकारस्य शास्त्रार्थस्य च विषय उच्यते । शास्त्रार्थं प्रवृत्तः पूर्वमेव रागद्वेषयोर्वशं नागच्छेत्, या हि पुरुषस्य प्रकृतिः सा राग-द्वेषपुरःसरैव स्वकार्यं पुरुषं प्रवर्तयति तदा स्वधर्मपरित्यागः परधर्मानुष्ठानं च भवति, यदा पुनः राग-द्वेषौ तत्प्रतिपक्षेण नियमयति तदा शास्त्रदृष्टिरेव पुरुषो भवति न प्रकृतिवशः, तस्मात्तयो रागद्वेषयो-

२ आनन्दगिरिव्याख्या ।

दर्शयति—सर्वेति । प्रत्यर्थं रागद्वेषयोरव्यवस्थायाः प्राप्तौ प्रत्यादिशति—इष्ट इति । प्रतिविषयं विभागेन तयोरन्य-तरस्यावश्यकत्वेऽपि पुरुषकारविषयाभावप्रयुक्त्या प्रागुक्तं दूषणं कथं समाधेयमित्याशङ्क्याह—तत्रेति । तयोरित्या-द्यवतारितं भागं विभजते—शास्त्रार्थ इति । प्रकृतिवशत्वाज्जन्तोर्नैव नियोज्यत्वमित्याशङ्क्याह—या हीति । राग-द्वेषद्वारा प्रकृतिवशवर्तित्वे स्वधर्मत्यागादि दुर्वारमित्युक्तमिदानीं विवेकविज्ञानेन रागादिनिवारणे शास्त्रीयदृष्ट्या प्रकृति-पारवश्यं परिहर्तुं शक्यमित्याह—यदेति । मिथ्याज्ञाननिबन्धनौ हि रागद्वेषौ तत्प्रतिपक्षत्वं विवेकविज्ञानस्य मिथ्या-ज्ञानविरोधित्वादवधेयम् । रागद्वेषयोर्मूलनिवृत्त्या निवृत्तौ प्रतिबन्धध्वंसे कार्यसिद्धिमभिसंधायोक्तं—तदेति । एव-कारस्यान्ययोगव्यवच्छेदकत्वं दर्शयति—नेति । पूर्वोक्तं न्यायमुपसंहरति—तस्मादिति । तत्र हेतुमाह—

३ नीलकण्ठव्याख्या (चतुर्थरी) ।

तत्र तयोर्वशं नागच्छेदिति शास्त्रस्याभ्यनुज्ञा । पुरुषस्य च तदनुष्ठाने स्वातन्त्र्यमस्ति । हि यतः तौ रागद्वेषावेवास्व प्रा-णिनः परिपन्थिनौ विरोधिनौ दृष्टद्वारेण प्रवर्तकत्वात् । ननु प्रकृत्यनुसारी ईश्वरोऽस्य परिपन्थी । तस्य वैषम्याद्विदो-षापत्तेः । अयं भावः—यथा हस्तनेन स्वाश्लोङ्घनजेनापराधेन कुपितो राजाऽपराधिनं हि निगडादौ निग्रहीतुं स्वीया-न्धटान्प्रवर्तयति स एवाद्यतनेन दानमानेन प्रसादित एनं तेषामेव भटानामधिपत्ये नियुङ्के । एवं पूर्वकर्मानुसारी ईश्वरो रागादिद्वारा पुरुषं बाधमानोऽपि विधिप्रतिषेधशास्त्रानुसारिणा तेनैव भक्तिध्यानप्रणिधानेनावर्जितः एनं रागादि-जये नियुङ्के तस्माद्विधिप्रतिषेधशास्त्रस्य नानर्थक्यम् । पुरुषस्य स्वातन्त्र्यसत्त्वात् । नापीश्वरे वैषम्यादिकम् । प्राणिकर्मा-

४ मधुसूदनीव्याख्या ।

शास्त्रनिषिद्धेऽपि रागः, प्रतिकूले शास्त्रविहितेऽपि द्वेष इत्येवं प्रतीन्द्रियार्थं रागद्वेषौ व्यवस्थितावानुकूल्यप्रातिकूल्यव्यवस्थया स्थितौ नत्वनियमेन सर्वत्र तौ भवतः । तत्र पुरुषकारस्य शास्त्रस्य चायं विषयो यत्तयोर्वशं नागच्छेदिति । कथं । या हि पुरुषस्य प्रकृतिः सा बलवदनिष्ठानुबन्धित्वज्ञानाभावसहकृतेष्टसाधनत्वज्ञाननिबन्धनं रागं पुरस्कृत्यैव शास्त्रनिषिद्धे कलङ्ग-भक्षणादौ प्रवर्तयति । तथा बलवद्विष्टसाधनत्वज्ञानाभावसहकृतानिष्टसाधनत्वज्ञाननिबन्धनं द्वेषं पुरस्कृत्यैव शास्त्रविहितादपि सन्ध्यावन्दनादेर्निवर्तयति । तत्र शास्त्रेण प्रतिषिद्धस्य बलवदनिष्ठानुबन्धित्वे ज्ञापिते सहकार्यभावात्केवलं दृष्टेष्टसाधनताज्ञानं मधुविषसंपृक्तान्नभोजनइव तत्र न रागं जनयितुं शक्नोति । एवं विहितस्य शास्त्रेण बलवदनिष्ठानुबन्धित्वे बोधते सहकार्य-भावात्केवलमनिष्टसाधनत्वज्ञानं भोजनादाविव तत्र न द्वेषं जनयितुं शक्नोति । ततश्चाप्रतिबद्धं शास्त्रं विहिते पुरुषं प्रवर्तयति निषिद्धाच्च निवर्तयतीति शास्त्रीयविवेकविज्ञानप्राबल्येन स्वाभाविकरागद्वेषयोः कारणोपमर्दोपमर्दोऽत्र प्रकृतिविपरीतमार्गे पुरुषं शास्त्रदृष्टिं प्रवर्तयितुं शक्नोतीति न शास्त्रस्य पुरुषकारस्य च वैयर्थ्यप्रसङ्गः । तयो रागद्वेषयोर्वशं नागच्छेत्तदधीनो न प्रवर्तते निवर्तते वा । किंतु शास्त्रीयतद्विपक्षज्ञानेन तत्कारणविघटनद्वारा तौ नाशयेत् । हि यस्मात् तौ रागद्वेषौ स्वाभाविकदोषप्रयुक्तौ

५ भाष्योत्कर्षदीपिका ।

पदार्थज्ञानं ततो मिथ्याज्ञानवशात्तत्र रागादिः प्रकृतिश्च रागादिपुरःसरैव पुरुषं स्वकार्यं प्रवर्तयति तदा निषिद्धाचरणं विहितत्यागश्च संपद्यते । यदा पुनः शास्त्रदृष्ट्या पूर्वमेव यथावद्वस्तु प्रतिभाति तदा मिथ्याज्ञाननिवृत्त्या रागादिनिवर्तते । सहकारिनिवृत्त्या च प्रकृतिः प्रवर्तयितुं न शक्नोति । तस्मात्प्रथममेव पुरुषकारेण रागद्वेषयोर्वशं नागच्छेत् । नच पुरुषकारे शास्त्रे च प्रवृत्तिरेव न सिध्यति प्रकृतेः प्रतिबन्धिकायाः सत्त्वादिति वाच्यम् । अदृष्टस्य दृष्टसामग्रीविना प्रतिबन्धकत्वाभावात् । ननु तुल्यान्यायेन दृष्टस्यापि शास्त्रादौ प्रवृत्तिरूपस्यादृष्टपेक्षतया प्रकृत्यधीनत्वमेव पुनरागतमिति चेत्तर्हि तदनुकूलसंस्कारोऽपि ब्राह्मणादधिकारिजनेऽप्येवेति न काचिदनुपपत्तिः । नच तत एव सर्वं भविष्यति किं विधिनिषेधमोक्षपरैः शास्त्रैरिति वाच्यम् । अदृष्टस्य दृष्टसामग्र्यपेक्षया आवश्यकत्वस्योक्तत्वात् । तथाच यथा लोके संस्काररूपेण स्थितस्य कामस्य कामिनीदर्शनमुद्रोषकं तथा शास्त्रमपि । ननु शास्त्र-

६ श्रीधरीव्याख्या ।

मिन्द्रियाणामित्युक्तम् । अर्थे स्वस्वविषयेऽनुकूले रागः, प्रतिकूले द्वेषश्चेत्येवं रागद्वेषौ व्यवस्थिताववश्यंभाविनौ । ततश्च तदनुरूपा प्रवृ-त्तिरिति भूतानां प्रकृतिः, तथापि तयोर्वशवती न भवेदिति शास्त्रेण नियम्यते । हि यसादस्य मुमुक्षोस्तौ परिपन्थिनौ प्रतिपक्षौ । अयं

७ अभिनवगुप्तार्थव्याख्या ।

यतः कर्माण्यात्मकर्तृकान्येव विमूढत्वाद्भिमन्यते इति समवायि भोजनादिव्यवहारां कुर्वतोर्ज्ञानिसंसारिणोरस्सत्यं विशेषः । अयं नः सिद्धान्त-

श्रेयान्स्वधर्मो विगुणः परधर्मात्स्वनुष्ठितात् ।

स्वधर्मे निधनं श्रेयः परधर्मो भयावहः ॥ ३५ ॥

१ श्रीमच्छांकरभाष्यम् ।

वैशं न गच्छेत् । यतस्तौ ह्यस्य पुरुषस्य परिपन्थिनौ श्रेयोमार्गस्य विघ्नकर्तारौ तत्स्कराविवेत्यर्थः ॥ ३४ ॥ तत्र रागद्वेषप्रयुक्तो मन्यते शास्त्रार्थमप्यन्यथा परधर्मोऽपि धर्मत्वादनुष्ठेय एवेति तदसत्—श्रेयानिति । श्रेयान्प्रशस्यतरः स्वो धर्मः स्वधर्मो विगुणोऽपि विगतगुणोऽप्यनुष्ठेयमानः परधर्मात् स्वनुष्ठितात् साद्गुण्येन संपादितादपि, स्वधर्मे स्थितस्य निधनं मरणमपि श्रेयः परधर्मे स्थितस्य जीवितात्, कस्मात्

२ आनन्दगिरिव्याख्या ।

यत इति । हिशब्दोपात्तो हेतुर्यत इति प्रकटितः स च पूर्वोक्तं तच्छब्देन संबन्धनीयः । पुरुषपरिपन्थित्वमेव तयोः सोदाहरणं स्फोरयति—श्रेयोमार्गस्येति ॥ ३४ ॥ रागद्वेषयोः श्रेयोमार्गप्रतिपक्षत्वं प्रकटयितुं परमतोपन्यासद्वारा समनन्तरश्लोकमवतारयति—तत्रेत्यादिना । व्यवहारभूमिः ससम्यर्थः । शास्त्रार्थस्यान्यथा प्रतिपत्तिमेव प्रत्याययति—परधर्मोऽपीति । स्वधर्मवदित्यपेक्षार्थः । अनुमानं दूषयन्नुत्तरत्वेन श्लोकमुत्थापयति—तदसदिति । क्षत्रधर्माद् युद्धाद् दुरनुष्ठानात्परित्राद्धर्मस्य भिक्षाशनादिलक्षणस्य स्वानुष्ठेयतयापि कर्तव्यत्वं प्राप्तमित्याशङ्क्य व्याचष्टे—श्रेयानिति । उक्तेऽर्थे प्रश्नपूर्वकं हेतुमाह—कस्मादित्यादिना । स्वधर्ममवधूय परधर्ममनुतिष्ठतः स्वधर्मातिक्र-

३ नीलकण्ठव्याख्या (चतुर्थरी) ।

यत्तत्वादिति ॥ ३४ ॥ यस्मादेवं तस्माच्छ्रेयान्प्रशस्यतरः स्वधर्मः स्वस्य वर्णाश्रमनुरूप्येण ईश्वरेण विहितत्वात् । विगुणो हिंसादिमिश्रोऽपि किंचिदङ्गहीनोऽपि परधर्माद्विंसादिदोषरहितपरधर्मापेक्षया स्वनुष्ठितात्सर्वाङ्गोपसंहारेण सम्यगनुष्ठितादपि स एव श्रेयान् । स्वधर्मे युद्धादौ निधनं मरणमपि श्रेयः । विहितत्वात् । परस्य धर्मो भैक्षचर्यादिर्भयावहः ।

४ मधुसूदनीव्याख्या ।

अस्य पुरुषस्य श्रेयोर्थिनः परिपन्थिनौ शत्रू श्रेयोमार्गस्य विघ्नकर्तारौ दस्युइव पथिकस्य । इदं च 'द्वये ह प्राजापत्या देवाश्चासुराश्च ततः कनीयसा एव देवा ज्यायसा असुरास्त एषु लोकेष्वस्पर्धन्त' इत्यादिश्रुतौ स्वाभाविकरागद्वेषनिमित्तशास्त्रविपरीतप्रवृत्तिमसुरत्वेन शास्त्रीयप्रवृत्तिं च देवत्वेन निरूप्य व्याख्यातमतिविस्तरेणेत्युपरम्यते ॥ ३४ ॥ ननु स्वाभाविकरागद्वेषप्रयुक्तपश्वादिसाधारणप्रवृत्तिप्रहाणेन शास्त्रीयमेव कर्म कर्तव्यं चेत्तर्हि यत्सुकरं भिक्षाशनादि तदेव क्रियतां किमतिदुःखावहेन युद्धेनेत्यत आह—श्रेयानिति । श्रेयान् प्रशस्यतरः स्वधर्मः यं वर्णमाश्रमं प्रति यो विहितः स तस्य स्वधर्मः विगुणोऽपि सर्वाङ्गोपसंहारमन्तरेण कृतोऽपि परधर्मात् स्वं प्रत्यविहितात् स्वनुष्ठितात् सर्वाङ्गोपसंहारेण संपादितादपि । नहि वेदातिरिक्तमानगम्यो धर्मः येन परधर्मोऽप्यनुष्ठेयः धर्मत्वात् स्वधर्मवदित्यनुमानं तत्र मानं स्यात् । 'चोदनालक्षणोऽर्थो धर्मः' इतिन्यायात् । अतः स्वधर्मे किंचिदङ्गहीनेऽपि स्थितस्य निधनं मरणमपि श्रेयः प्रशस्यतरम् । परधर्मस्य जीवितादपि स्वधर्मस्थस्य निधनं हि इह लोके

५ भाष्योत्कर्षदीपिका ।

श्रवणे प्रवृत्तिजनकस्य तस्य किमुद्दीपकमितिचेत् यथा जनकस्य क्रीडार्थमुद्यानं गतस्याकस्मिकं सिद्धवाक्यश्रवणं, यथावा कार्यान्तरवशाच्छ्रवणशालायामागतस्य तत्रत्यज्ञानश्रवणं, यथावा केनचिद्धौकिकेन निमित्तेन मित्रतां प्राप्तस्य कस्यचिच्छिष्टस्य वचनमिति गृहाणेत्यलं विस्तरेण । हि यस्मात्तौ रागद्वेषौ अस्य पुरुषस्य परिपन्थिनौ श्रेयोमार्गस्य विघ्नकर्तारौ तत्स्कराविव पथि ॥ ३४ ॥ ननु शास्त्रीयमेव कर्म कर्तव्यं चेत्तर्हि परधर्मोऽपि सुकरो धर्मत्वात् कृतो नास्तुष्ठेय इति चेत्तत्राह—श्रेयानिति । परधर्मात्साद्गुण्येन संपादितादपि स्वकीयो धर्मो विगतगुणोऽप्यनुष्ठेयमानः प्रशस्यतरः स्वधर्मे स्थितस्य मरणमपि श्रेयः । इह लोके कीर्त्तव्यहम-मुत्र स्वर्गप्रापकम् । परधर्मस्तु तद्विपर्ययेण भयप्रदः । यद्वा तत्तद्विन्द्रियविषये स्थितयो रागद्वेषयोरालम्ब्य प्राप्तक आत्मधर्मे विघ्नकर्तृत्वेऽपीन्द्रियधर्मे प्रावृत्तिके विषयसुखजनके तयोस्तत्त्वाभावादिन्द्रियधर्म एवास्तुष्ठेयः । किमात्मधर्मानुष्ठानेन विघ्नकर्तृयुक्तेनेतिचेत्तत्राह—श्रेयानिति । पेशामिन्द्रियाणां धर्मात्प्रावृत्तिकत्वात्स्वनुष्ठितात्सुगमत्वेनानुष्ठानं शक्यादपि स्वधर्म आत्मधर्म अथात्मावगतिरूपः विगुणः प्राकृतगुणवियुक्तः मुक्तिहेतुत्वात्प्रशस्यतरः । तत्र निधनं श्रेयः अपुनर्भवत्वात् । परधर्मो भयावहः अविद्यारूप-

६ श्रीधरीव्याख्या ।

भावः । विषयस्मरणदिना रागद्वेषाबुत्पाद्यानवहितं पुरुषमनर्थेऽपि गम्भीरे स्रोतसीव प्रवृत्तिर्बलात्प्रवर्तयति, शास्त्रं तु ततः प्रागेव विषयेषु रागद्वेषप्रतिबन्धके परमेश्वरमजनादौ प्रवर्तयति । गम्भीरस्रोतःपातात्पूर्वमेव नावमाश्रित इव नानर्थं प्राप्नोतीति ॥ ३४ ॥ तदेवं स्वाभाविकीं पश्चादिसृष्टीं प्रवृत्तिं त्यक्त्वा स्वधर्मे प्रवर्तितव्यमित्युक्तं, तर्हि स्वधर्मस्य युद्धादेर्दुःखरूपस्य यथावक्तुंमशक्यत्वात्परधर्मस्य चाहिंसादेः सुकरत्वाद्धर्मत्वाविशेषाच्च तत्र प्रवर्तितुमिच्छन्तं प्रत्याह—श्रेयानिति । किंचिदङ्गहीनोऽपि स्वधर्मः श्रेयान्प्रशस्यतरः । स्वनु-

७ अभिनवगुप्ताचार्यव्याख्या ।

॥ ३४ ॥ सर्वथा सुकृतसङ्गस्य स्वधर्मचारिणो नास्ति कश्चित्पुण्यपापात्मको बन्धः । स्वधर्मो हि हृदयादनपाथी स्वरसानिगूढ एव न तेन कश्चि-

अर्जुन उवाच ।

अथ केन प्रयुक्तोऽयं पापं चरति पूरुषः ।

अनिच्छन्नपि बाष्णेय बलादिव नियोजितः ॥ ३६ ॥

१ श्रीमच्छांकरभाष्यम् ।

परधर्मो भयावहः, नरकादिलक्षणं भयमावहति यतः ॥ ३५ ॥ यद्यप्यनर्थमूलं ध्यायतो विषयान्पुंसो रागद्वेषौ ह्यस्य परिपन्थिनाविति चोक्तं विक्षिप्तमनवधारितं च यदुक्तं तत्संक्षिप्तं निश्चितं चेदमेवेति ज्ञातुमिच्छन्नर्जुन उवाच । ज्ञाते हि तस्मिन्स्तदुच्छेदाय यत्नं कुर्यामिति—अथेति । अथ केन हेतुभूतेन प्रयुक्तः सन् राज्ञेव भूत्योऽयं पापं कर्म चरत्याचरति पूरुषः स्वयमनिच्छन्नपि हे बाष्णेय

२ आनन्दगिरिव्याख्या ।

मकृतदोषस्य दुष्परिहरत्वाच्च तत्त्यागः साधीयानित्यर्थः ॥ ३५ ॥ प्रागेवानर्थमूलस्योक्तत्वात्पुनस्तज्जिज्ञासया प्रश्नानुपपत्तिरित्याशङ्क्याह—यद्यपीति । विक्षिप्तं विविधेषु प्रदेशेषु क्षिप्तं दक्षितमिति यावत्, अनवधारितमनेकत्रोक्तत्वाद्नेकधा विवेककामादिभिर्विकल्पितत्वादित्यर्थः । नन्वनर्थमूलं परिहर्तव्यं तत्किमिति ज्ञातुमिष्यते तत्राह—ज्ञाते हीति । कुर्यामिति । तज्ज्ञानमर्थवदिति शेषः । वाक्यारम्भार्थत्वमथशब्दस्य गृहीत्वा प्रश्नवाक्यं व्याकरोति—अथेत्यादिना ।

३ नीलकण्ठव्याख्या (चतुर्थरी) ।

क्षत्रियस्य तव निषिद्धत्वात् । तस्मात्स्वतन्त्रेण त्वया स्वधर्म एवानुष्ठेय इति भावः ॥ ३५ ॥ ईश्वरो धर्माधर्मौ रागद्वेषौ वा पुरुषस्य प्रवर्तकौ भवत इत्यात्मनोऽस्वातन्त्र्यं मन्वानोऽर्जुन उवाच—अथ केनेति । केन ईश्वरादीनामन्यतमेनान्येन वा प्रयुक्तः प्रवर्तितः सन् अयं पुरुषः पापमनिष्टं चरति करोति । अनिच्छन्नित्यनेन रागद्वेषयोः प्रवर्तकत्वं निरस्तम् । सति हि रागे इच्छा भवति । अत इच्छाया अभावाद्रागामावः । रागस्याप्रवर्तकत्वे तन्मूलभूतसंस्कारहेत्वोर्धर्माधर्मयोरप्रवर्तकत्वं ततश्च तत्सापेक्षस्य ईश्वरस्यापीति सर्वेषामाक्षेपः । तस्मान्मुख्यं प्रवर्तकं यत्तद्व्याच्यमित्यर्थः ।

४ मधुसूदनीव्याख्या ।

कीर्त्तिवहं परलोके च स्वर्गादिप्रापकं । परधर्मस्तु इहाकीर्तिकरत्वेन परत्र नरकप्रदत्वेन च भयावहो यतः, अतो रागद्वेषादिप्रयुक्तस्वाभाविकप्रवृत्तिवत्परधर्मोऽपि हेय एवेत्यर्थः । एवं तावद्भगवन्मताङ्गीकारिणां श्रेयःप्राप्तिस्तदनङ्गीकारिणां च श्रेयोमार्गप्रवृत्तमुक्तं । श्रेयोमार्गभ्रंशेन फलाभिसंधिपूर्वककाम्यकर्माचरणे च केवलपापमात्राचरणे च बहूनि कारणानि कथितानि ये त्वेतदभ्यसूयन्त इत्यादिना । तत्रायं संग्रहश्लोकः ‘श्रद्धाहानिस्तथाऽसूया दुष्टचित्तत्वमूढते । प्रकृतेर्विशवर्तित्वं रागद्वेषौ च पुष्कलौ । परधर्मसंचित्वं चेत्युक्ता दुर्मार्गबाहकाः’ इति ॥ ३५ ॥ तत्र काम्यप्रतिषिद्धकर्मप्रवृत्तिकारणमपनुद्य भगवन्मतमनुवर्तितुं तत्कारणावधारणाय ध्यायतो विषयान्पुंस इत्यादिना पूर्वमनर्थमूलमुक्तम् । सांप्रतं च प्रकृतेर्गुणसंमूढा इत्यादिना बहुविस्तरं कथितम् । तत्र किं सर्वाण्यपि समप्राधान्येन कारणानि अथैकमेव मुख्यं कारणमितराणि तु तत्सहकारीणि केवलम् । तत्राये सर्वेषां पृथक्पृथङ्निवारणे महान्प्रयासः स्यात् । अन्ये त्वेकस्मिन्नेव निराकृते कृतकृत्यता स्यादित्यतो ब्रूहि । मे केन हेतुना प्रयुक्तः प्रेरितोऽयं त्वन्मताननुवर्ती सर्वज्ञानविमूढः पुरुषः पापमनर्थानुबन्धि सर्वं फलाभिसंधिपुरःसरं काम्यं चित्रादि, शत्रुवधसाधनं च श्येनादि, प्रतिषिद्धं च कलञ्जभक्षणं बहुविधं कर्माचरति स्वयं कर्तुमनिच्छन्नपि । नतु निवृत्तिलक्षणं परमपुरुषार्थानुबन्धि त्वदुपदिष्टं कर्मेच्छन्नपि करोति । नच पारतन्त्र्यं विनेत्थं संभवति । अतो येन बलादिव नियोजितो राज्ञेव भूत्यस्त्वन्मतविरुद्धं सर्वानर्था-

५ भाष्योत्कर्षदीपिका ।

तया संसारपातहेतुत्वात् ॥ ३५ ॥ ध्यायतो विषयान् रागद्वेषौ ह्यस्य परिपन्थिनाविति पूर्वग्रन्थेन संसारपातहेतुभूतानि विस्तरेण भगवतोक्तानि तत्र संक्षिप्तं निश्चितमिदमेवेति ज्ञातुमिच्छन्नर्जुन उवाच । ज्ञाते हि तस्मिन्स्तदुच्छेदाय यत्नं कुर्यामित्यभिप्रायेण—अथेति । केन हेतुभूतेन प्रयुक्तः प्रेरितः सन्ननिच्छन्नपि बलादिव नियोजितो राज्ञेव भूत्योऽयं पुरुषः पापमाचरति यथा त्वमजोऽपि केनचिदतिभक्तेन प्रार्थितः वृष्टिकुले जन्म लब्धवानसि तथेति सूचयन्नाह—बाष्णेयेति । तं वैरिणं ब्रूहीत्यर्थः

६ श्रीधरीव्याख्या ।

छितात्सर्वाङ्गपूर्णा कृतादपि परधर्मात्सकाशात् । तत्र हेतुः । स्वधर्मं युद्धादौ प्रवर्तमानस्य निधनं मरणमपि श्रेष्ठम् । स्वर्गादिप्रापकत्वात् । परधर्मस्तु स्वस्य भयावहः । निषिद्धत्वेन नरकप्रापकत्वात् ॥ ३५ ॥ तयोर्न वशमागच्छेदित्युक्तं तदेतदशक्यं मन्वानोऽर्जुन उवाच—अथ केनेति । वृष्णेर्वेशेऽवतीर्णो बाष्णेयः हे बाष्णेय, अनर्थरूपं पापं कर्तुमनिच्छन्नपि केन प्रयुक्तः प्रेरितोऽयं पुरुषः पापं चरति । कामक्रोधौ विवेकबलेन निरुन्धतोऽपि पुरुषस्य पुनः पापे प्रवृत्तिदर्शनादन्योऽपि तयोर्मूलभूतः काश्चिन्नवर्तको भवेदिति संभावनायां प्रश्नः

७ अभिनवगुप्ताचार्यव्याख्या ।

दपि रिक्तो जन्तुर्जायत इत्याज्यः ॥ ३५ ॥ अथकेनेति । पापं पापतया विद्वन्नपि जनः कथं तत्र प्रवर्तत इति प्रश्नः । अस्य प्रश्नस्योत्पत्त्याज्यमाज्ञायः । स्वधर्मो यदि स्वहृदयादनपायित्वाद्याज्यः कथं तर्ह्यधर्माचरणमेषामिति कोऽयं स्वधर्मो नाम येनावातिरिक्तो जन्तुरित्युक्तं भवति

श्रीभगवानुवाच ।

काम एष क्रोध एष रजोगुणसमुद्भवः ।

महाशनो महापाप्मा विद्ध्येनमिह वैरिणम् ॥ ३७ ॥

१ श्रीमच्छांकरभाष्यम् ।

वृष्णि कुलप्रसूत, बलादिव नियोजितो राज्ञेवेत्युक्तो दृष्टान्तः ॥ ३६ ॥ शृणु त्वं तं वैरिणं सर्वानर्थकरं यं त्वं पृच्छसि—श्रीभगवानुवाच । ‘ऐश्वर्यस्य समग्रस्य धर्मस्य यशसः श्रियः । वैराग्यस्याथ मोक्षस्य षण्णां भग इतीङ्गना’ । ऐश्वर्यादिषट्कं यस्मिन् वासुदेवे नित्यमप्रतिबन्धत्वेन सामस्त्येन च वर्तते ‘उत्पत्तिं प्रलयं चैव भूतानामागतिं गतिम् । वेत्ति विद्यामविद्यां च स वाच्यो भगवानिति’ । उत्पत्त्या-दिविषयं च विज्ञानं यस्य स वासुदेवो वाच्यो भगवानिति । काम इति । काम एष सर्वलोकशत्रुर्य-

२ आनन्दगिरिव्याख्या ।

अनिच्छतोऽपि बलादेव दुश्चरितप्रेरितत्वे दृष्टान्तमाचष्टे—राज्ञेवेति । विनियोज्यत्वस्येच्छासापेक्षत्वात्तदभावे तदसिद्धिमाशङ्क्य प्रागुक्तं स्मारयति—राज्ञेवेत्युक्त इति ॥ ३६ ॥ संप्रति प्रतिवचनं प्रस्तौति—शृण्विति । तस्य वैरित्वं स्फोरयति—सर्वेति । अप्रस्तुतं किमिति प्रस्तुयते तत्राह—यं त्वमिति । भगवच्छब्दार्थं निर्धारयितुं पौराणिकं वचनमुदाहरति—ऐश्वर्यस्येति । समग्रस्येत्येतत्प्रत्येकं विशेषणैः संबध्यते, अथशब्दस्तथाशब्दपर्यायः समुच्चयार्थः । मोक्षशब्देन तदुपायो ज्ञानं विवक्ष्यते । उदाहृतवचसस्तात्पर्यमाह—ऐश्वर्यादीति । स वाच्यो भगवानिति संबन्धः । तत्रैव पौराणिकं वाक्यान्तरं पठति—उत्पत्तिमिति । भूतानामिति प्रत्येकमुत्पत्त्यादिभिः संबध्यते । कारणाद्यैर्चोत्पत्तिप्रलयशब्दौ क्रियामात्रस्य पुरुषान्तरगोचरत्वसंभवात् । आगतिर्गतिश्चैत्यागामिन्यौ संपदापदौ सूच्येते । वाक्यान्तरस्यापि तात्पर्यमाह—उत्पत्त्यादीति । वेत्तीत्युक्तः साक्षात्कारो विज्ञानमित्युच्यते, समग्रैश्वर्यादिसंपत्तिसमुच्चयार्थ-श्रकारः । उक्तलक्षणो भगवान्निमुक्तवानिति तदाह—काम इति । कामस्य सर्वलोकशत्रुत्वं विशदयति—यन्नि-

३ नीलकण्ठव्याख्या (चतुर्थरी) ।

बलादिव नियोजितः विष्टिगृहीत इवेत्यर्थः ॥ ३६ ॥ अत्रोत्तरं काममय एवायं पुरुष इत्यादिश्रुतिसिद्धं भगवानुवाच—काम एष इति । एष प्रसिद्धः कामः ‘सोऽकामयत जाया मे स्यादथ प्रजायेयाथ वित्तं मे स्यादथ कर्म कुर्वीयेति श्रुतेरिदं मे भूयादिदं मे भूयात्’ इति तीव्रामिलाषहेतुभूतश्चेतसोऽनवस्थितत्वापादको वृत्तिविशेषः । स च चेतोरूप एव । ‘कामः संकल्पः’ इत्युपक्रम्य ‘एतत्सर्वं मनः’ इत्युपसंहारात् स एष कामः केनचिन्निमित्तेन प्रतिहतः क्रोधरूपेण परिणमतेऽतः क्रोधोऽभिज्वलनात्माप्येष एव तमेनमिह शरीरेऽन्तःस्थितं वैरिणं विद्धि । कुतो वैरी । यतः रजोगुणसमुद्भवः रजो रज्जनात्मकः प्राकृतो गुणः तस्य गुणौ कार्यभूतौ तृष्णासङ्गौ तावेवोद्भवो यस्य सः । रजःकार्यत्वात्

४ मधुसूदनीव्याख्या ।

नुबन्धित्वं जानन्नपि तादृशं कर्माचरति तमनर्थमार्गप्रवर्तकं मां प्रति ब्रूहि ज्ञात्वा समुच्छेदायेत्यर्थः । हे वार्ष्णेय वृष्णिवंशे मन्मातामहकुले कृपायावतीर्णेतिसंबोधनेन वार्ष्णेयीसुतोऽहं त्वया नोपेक्षणीय इति सूचयति ॥ ३६ ॥ एवमर्जुनेन पृष्टे ‘अथो खल्वाहुः काममय एवायं पुरुषः’ इति ‘आत्मैवेदमग्र आसीदेक एव सोऽकामयत जाया मे स्यादथ प्रजायेयाथ वित्तं मे स्यादथ कर्म कुर्वीय’ इत्यादिश्रुतिसिद्धमुत्तरं श्रीभगवानुवाच । यस्त्वया पृष्टो हेतुबलादनर्थमार्गे प्रवर्तकः स एष कामएव महान् शत्रुः यन्निमित्ता सर्वानर्थप्राप्तिः प्राणिनां । ननु क्रोधोऽप्यभिचारादौ प्रवर्तको दृष्ट इत्यत आह—काम एष इति । क्रोध एषः काम एव केनचिद्धेतुना प्रतिहतः क्रोधत्वेन परिणमते अतः क्रोधोऽप्येष काम एव । एतस्मिन्नेव महावैरिणि निवारिते सर्वपुरुषार्थप्राप्ति-

५ भाष्योत्कर्षदीपिका ।

॥ ३६ ॥ एवं पृष्टः श्रीभगवान् ‘ऐश्वर्यस्य समग्रस्य धर्मस्य यशसः श्रियः । ज्ञानवैराग्ययोश्चैव षण्णां भग इतीरणा’ इत्युक्तं समग्रमैश्वर्यादिषट्कं नित्यमप्रतिबन्धेन यस्मिन्वास्तुदेवे वर्तते ‘उत्पत्तिं निधनं चैव भूतानामागतिं गतिम् । वेत्ति विद्यामविद्यां च स वाच्यो भगवानिति’ । इत्युत्पत्त्यादिविषयं च विज्ञानं यस्य स वासुदेवो भगवानिति शब्दवाच्य उवाचोत्तरमुक्तवान्—काम इति । यस्त्वया वैरी पृष्टः एष कामः शत्रुर्यन्निमित्ता सर्वानर्थप्राप्तिलोकस्य । ननु क्रोधोऽप्यनर्थहेतुलोकं दृश्यते इत्यत आह । स एव

६ श्रीधरीव्याख्या ।

॥ ३६ ॥ अत्रोत्तरं श्रीभगवानुवाच—काम एष इति । यस्त्वया पृष्टो हेतुरेष काम एव । ननु क्रोधोऽपि पूर्वं त्वयोक्तः ‘इन्द्रियस्येन्द्रियस्य’ इत्यत्र । सत्यम् । नासौ ततः पृथक्, किंतु क्रोधोऽप्येष एव काम एव केनचित्प्रतिहतः क्रोधात्मना परिणमते । अतः पूर्वं

७ अभिनवगुप्ताचार्यव्याख्या ।

॥ ३६ ॥ अत्रोत्तरं । सत्यपि धर्मे हृदिस्थे आगन्तुकाचरणकृतोयं विप्लवो ननु तदभावस्तु इत्याशयेन श्रीभगवानुवाच—काम एष इति ।

१ श्रीमच्छांकरभाष्यम् ।

त्रिमित्ता सर्वानर्थप्राप्तिः प्राणिनां स एष कामः प्रतिहतः केनचित्क्रोधत्वेन परिणमते । अतः क्रोधोऽप्येष एव । रजोगुणसमुद्भवो रजश्च तद् गुणश्च रजोगुणः समुद्भवो यस्य स कामो रजोगुणसमुद्भवो रजोगुणस्य वा समुद्भवः” कामो ह्युद्भूतो रजः प्रवर्तयन् पुरुषं प्रवर्तयति । तृष्णया ह्यहंकारित इति दुःखितानां रजःकार्यं सेवादौ प्रवृत्तानां प्रलापः श्रूयते । महाशनो महदशनमस्येति महाशनोऽत एव महापाप्मा कामेन प्रेरितो जन्तुः पापं करोति । अतो विद्वेनं काममिह संसारे वैरिणम् ॥ ३७ ॥

२ आनन्दगिरिव्याख्या ।

मिच्छेति । तथापि कथं तस्यैव क्रोधत्वं तदाह—स एष इति । कामक्रोधयोरेव हेयत्वद्योतनार्थं कारणं कथयति—रजोगुणेति । कारणद्वारा कामादेरेव हेयत्वमुक्त्वा कार्यद्वारापि तस्य हेयत्वं सूचयति—रजोगुणस्येति । कामस्य पुरुषप्रवर्तकत्वमेव न रजोगुणजनकत्वमित्याशङ्क्याह—कामो हीति । तत्रैवानुभवानुसारिणीं लोकप्रसिद्धिं प्रमाणयति—तृष्णया हीति । तस्य योग्यायोग्यविभागमन्तरेण बहुविषयत्वं दर्शयति—महाशन इति । बहुविषयत्वप्रयुक्तं कर्म निर्दिशति—अत इति । सर्वविषयत्वेऽपि कुतोऽस्य पापत्वमित्याशङ्क्याह—कामेनेति । कामस्योक्तविशेषण-

३ नीलकण्ठव्याख्या (चतुर्थरी) ।

दुःखैकफलोऽयमतो वैरी । यद्वा रजोगुणस्य लोभप्रवृत्त्यादिलक्षणस्य समुद्भवो यस्मात् । ननु विषयामिलाषात्मकः कामो विषयार्पणेन शाम्यति । विषयस्य दौर्लभ्यनिश्चये स्वत एव वा निवर्तते अन्ध इव रूपदर्शनामिलाषादित्याशङ्क्याह—महाशनो महापाप्मेति । महद्वातुमपारणीयमशनमस्य स तथा । यथोक्तं ‘न जातु कामः कामानामुपभोगेन शाम्यति । हविषा कृष्णवर्त्मैव भूय एवाभिवर्धते’ इति । ‘यत्पृथिव्यां व्रीहियं हिरण्यं पशवः स्त्रियः । नालमेकस्य तत्सर्वमिति मत्वा शमं व्रजेत्’ इति । तथा महापाप्मात्युग्रः । स हि सहस्रशः प्रबोधितोऽपि न निवर्तते तद्ब्रह्मयमपि दुश्चिकित्स्यः । महाशनत्वान्नायं वैरी दानसाध्यः । नापि सामभेदसाध्यः । अत्युग्रत्वात् । अतो हन्तव्य

४ मधुसूदनीव्याख्या ।

रित्यर्थः । तन्निवारणोपायज्ञानाय तत्कारणमाह—रजोगुणसमुद्भवः दुःखप्रवृत्तिबलात्मको रजोगुण एव समुद्भवः कारणं यस्य । अतः कारणानुविधायित्वं कार्यस्य सोपि तथा । यद्यपि तमोगुणोऽपि तस्य कारणं तथापि दुःखे प्रवृत्तौ च रजसएव प्राधान्यात्तस्यैव निर्देशः । एतेन सात्विक्या वृत्त्या रजसि क्षीणे सोपि क्षीयत इत्युक्तम् । अथवा तस्य कथमनर्थमार्गे प्रवर्तकत्वमित्यत आह—रजोगुणस्य प्रवृत्त्यादिलक्षणस्य समुद्भवो यस्मात् । कामो हि विषयामिलाषात्मकः स्वयमुद्भूतो रजः प्रवर्तयन्पुरुषं दुःखात्मके कर्मणि प्रवर्तयति तेनायमवश्यं हन्तव्य इत्यभिप्रायः । ननु सामदानभेददण्डाश्चत्वार उपायास्तत्र प्रथमत्रिकस्यासंभवे चतुर्थो दण्डः प्रयोक्तव्यो ननु हठादेवेत्याशङ्क्य त्रयाणामसंभवं वक्तुं विशिनष्टि—महाशनो महापाप्मेति । महदशनमस्येति महाशनः ‘यत्पृथिव्यां व्रीहियं हिरण्यं पशवः स्त्रियः । नालमेकस्य तत्सर्वमिति मत्वा शमं व्रजेत् ॥’ इति स्मृतेः । अतो न दानेन संघातुं शक्यः । नापि सामभेदाभ्याम् । यतो महापाप्माऽत्युग्रः । तेन हि बलात्प्रेरितोऽनिष्टफलमपि जानन्पापं करोति । अतो विद्धि जानीहि एनं काममिह संसारे वैरिणम् । तदेतत्सर्वं विवृतं वार्तिककारैरात्मवेदमग्रआसीदिति ध्रुतिव्याख्याने ‘प्रवृत्तौ च निवृत्तौ च यथोक्तस्याधिकारिणः । स्वातन्त्र्ये सति संसारस्मृतौ कस्मात्प्रवर्तते ॥’ ननु निःशेषविध्वस्तसंसारानर्थवत्समिति निवृत्तिलक्षणे वाच्यं केनायं प्रेर्यतेऽवशः ॥ अनर्थपरिपाकत्वमपि जानन्प्रवर्तते । पारतन्त्र्यस्मृते दृष्टा प्रवृत्तिर्नैदृशी क्वचित् ॥ तस्मान्छ्रेयोर्थिनः पुंसः प्रेरकोऽनिष्टकर्मणि । वक्तव्यस्तन्निरासार्थमित्यर्था स्यात्परा ध्रुतिः । अनाप्तपुरुषार्थोऽयं निःशे-

५ भाष्योत्कर्षदीपिका ।

कामः कुतश्चिन्मितात्प्रतिहतः क्रोधत्वेन परिणमतेततः क्रोधोऽप्येष एव शत्रोः पुत्रत्वादप्ययं शत्रुरित्याह । रजोगुणः समुद्भवो यस्य सः । यद्वा कथं शत्रुतां करोतीत्यत आह । रजोगुणस्य समुद्भवः कारणं कामो रजः प्रवर्तयन्पुरुषं प्रवर्तयति । ननु विषयभोगेन तृप्तिं नीतः शत्रुत्वं जिहास्यतीति चेत् तत्राह । महदशनमस्य सः । तदुक्तम्—‘न जातु कामः कामानामुपभोगेन शाम्यति । हविषा कृष्णवर्त्मैव भूय एवाभिवर्धते । यत्पृथिव्यां व्रीहियं हिरण्यं पशवः स्त्रियः । नालमेकस्य तत्सर्वमिति मत्वा शमं व्रजेत्’ इति । ननु लोके यथा स्वेनापराधितः कश्चिच्छत्रुत्वं भजति तथायमप्यतोऽपराधं तस्य न करिष्यामीतिचेत्तत्राह । महाशनत्वान्म-

६ श्रीधरीव्याख्या ।

पृथक्त्वेनोक्तोऽपि क्रोधः कामज एवेत्यभिप्रायेण कामेनैकीकृत्योच्यते । रजोगुणात्समुद्भवतीति तथा । अनेन सत्त्ववृद्ध्या रजसि क्षयं नीते सति कामोऽपि क्षीयत इति सूचितम् । एनं काममिह मोक्षमार्गे वैरिणं विद्धि । अयं च वक्ष्यमाणक्रमेण हन्तव्य एव । यतो नासौ

७ अभिनवगुप्ताचार्यव्याख्या ।

द्वाभ्यामेतच्छब्दाभ्यामनयोरत्यन्तवैषम्यं सूच्यते । एतौ च कामक्रोधौ नित्यसंबन्धिनावगन्धोन्माविनाभावेन वर्तते इत्येकरूपतयैव व्यापद्ये—एष च महतः सुखस्याशनो प्राप्तकारकः महतः पापस्य हेतुत्वाच्च क्रोधएव पापदायी । एनं च वैरिणं प्राज्ञो जानीयात् । नव्यार्थोपघातकं

धूमेनाव्रियते वहिर्यथाऽदर्शो मलेन च ।

यथोल्बेनावृतो गर्भस्तथा तेनेदमावृतम् ॥ ३८ ॥

१ श्रीमच्छांकरभाष्यम् ।

कथं वैरीति दृष्टान्तैः प्रत्याययति—धूमेनेति । धूमेन सहजेनाव्रियते वह्निः प्रकाशात्मकोऽप्रकाशात्मकेन यथा वादर्शो मलेन च यथोल्बेन गर्भवेष्टनेन जरायुणावृत आच्छादितो गर्भस्तथा तेनेदमावृत-

२ आनन्दगिरिव्याख्या ।

वरचे फलितमाह—अत इति ॥ ३७ ॥ उत्तरश्लोकमवतारयति—कथमिति । अनेकदृष्टान्तोपादानं प्रतिपत्तिसौकर्यार्थम् । सहजस्य धूमस्य प्रकाशात्मकवह्निं प्रत्यावरकत्वसिद्ध्यर्थं विशिनष्टि—अप्रकाशात्मकेनेति ॥ ३८ ॥

३ नीलकण्ठव्याख्या (चतुर्थरी) ।

एवेति ॥ ३७ ॥ अस्य वैरित्वमेव विवृणोति—धूमेनेत्यादिना । उल्बेन गर्भवेष्टनेन जरायुणा । तेन कामेन इदं

४ मधुसूदनीव्याख्या ।

षानर्थसंकुलः । इत्यकामयतानाप्तानुपमार्थान्साधनैर्जडः ॥ जिहासति तथानर्थानविद्वानात्मनि श्रितान् । अविवोद्धतकामः सन्नथो खल्विति च श्रुतिः ॥ अकामतः क्रियाः काश्चिद्दृश्यन्ते नेह कस्यचित् । यद्यद्धि कुरुते जन्तुस्तत्कामस्य चेष्टितम् ॥ काम एष क्रोध एष इत्यादिवचनं स्मृतैः । प्रवर्तको नापरोऽतः कामादन्यः प्रतीयत इति अकामतः ॥ इति मधुवचनम् । अन्यत्पष्टम् ॥ ३७ ॥ तस्य महापाप्मत्वेन वैरित्वमेव दृष्टान्तैः स्पष्टयति—धूमेनेति । तत्र शरीरारम्भात् प्रागन्तः करणस्यालब्धवृत्तिकत्वात्सूक्ष्मः कामः शरीरारम्भकेण कर्मणा स्थूलशरीरावच्छिन्ने लब्धवृत्तिकेऽन्तःकरणे कृताभिव्यक्तिः सन् स्थूलो भवति स एव विषयस्य चिन्त्यमानावस्थायां पुनः पुनरुद्दिश्यमानः स्थूलतरो भवति स एव पुनर्विषयस्य भुज्यमानतावस्थायामत्यन्तोद्रेकं प्राप्तः स्थूलतमो भवति । तत्र प्रथमावस्थायां दृष्टान्तः—यथा धूमेन सहजेनाप्रकाशात्मकेन प्रकाशात्मको वहिराव्रियते । द्वितीयावस्थायां दृष्टान्तः—यथादर्शो मलेनासहजेनादर्शोत्पत्त्यनन्तरमुद्रिकेन । चकारोऽवान्तरवैधर्म्यसूचनार्थः । आव्रियत इति क्रियायु-कर्षणार्थश्च । तृतीयावस्थायां दृष्टान्तः—यथोल्बेन जरायुणा गर्भवेष्टनचर्मणातिस्थूलेन सर्वतो निरुध्वावृतः तथा प्रकारत्रयेणापि तेन कामेनेदमावृतम् । अत्र धूमेनावृतोऽपि वह्निर्दाहदिलक्षणं स्वकार्यं करोति । मलेनावृतस्त्वाददर्शः प्रतिबिम्बग्रहणलक्षणं स्वकार्यं न करोति । खच्छताधर्ममात्रतिरोधानात् । स्वरूपतस्तूपलभ्यतएव । उल्बेनावृतस्तु गर्भो न हस्तपादादिप्रसारणरूपं स्वकार्यं करोति न वा स्वरूपत उपलभ्यत इति विशेषः ॥ ३८ ॥ तथा तेनेदमावृतमिति संग्रहवाक्यं विवृणोति—ज्ञायतेऽनेनेति ।

५ भाष्योत्कर्षदीपिका ।

हापाप्माऽत्युग्रो विनैवापारार्थं स्वेनोपकृतश्च नाशयतीत्यर्थः । अतः काममेव परमं वैरिणं विद्धि । ज्ञात्वा च तत्परिहाराय यतस्वेति भावः ॥ ३७ ॥ तस्य शत्रुत्वं स्पष्टयति । यथा धूमेन सहजेनाप्रकाशात्मकेनाग्निः प्रकाशात्मको यथावाऽदर्शो मलेनाव्रियते यथोल्बेन गर्भवेष्टनेन जरायुणा गर्भ आच्छादितस्तथा तेन कामेनेदं ज्ञानमावृतम् । प्रथमदृष्टान्तेनात्मस्वरूपप्रकाशात्मकत्वं द्वितीयेन

६ श्रीधरीव्याख्या ।

दानेन संधातुं शक्य इत्याह । महाशनः महदशनं यस्य । दुःपूर इत्यर्थः । न च साम्रा संधातुं शक्यः, यतो महापाप्मा अत्युग्रः ॥ ३७ ॥ कामस्य वैरित्वं दर्शयति—धूमेनेति । यथा धूमेन सहजेन वहिराव्रियत आच्छाद्यते, यथा वादर्शो मलेनान्गुत्केन, यथा चोल्बेन गर्भवेष्टनचर्मणा गर्भः सर्वतो निरुध्वावृतः तथा प्रकारत्रयेणापि तेन कामेनावृतमिदम् ॥ ३८ ॥ इदंशब्दनिर्दिष्टं दर्शयन्वैरित्वं

७ अभिनवगुप्ताचार्यव्याख्या ।

ज्ञानस्वरूपं च वस्तु हातुं सुशक्तं भवेदित्यभिप्रायेण—(भवत्येष कथं कृष्ण कथं चैव विवर्धते । किमात्मकः किमाचारस्तन्ममाचक्ष्व पृच्छतः) भवत्येष इति । अस्य चोत्पत्तौ किं कारणं । वर्धने च को हेतुः । स्वरूपं चास्य कीदृक् । उत्पन्नो दृढीभूतश्च किमाचरति किं करोतीति प्रश्नः ॥ ३७ ॥ अत्रोत्तरं श्रीमद्वानुवाच—(एष सूक्ष्मः परः शत्रुर्देहिनामिन्द्रियैः सह । सुखतत्र इवासीनो मोहयन्पार्थ तिष्ठति । कामक्रोधमयो धोरः स्तम्भहर्षसमुद्भवः । अहंकारोऽभिमानात्मा दुस्तरः पापकर्मणि ॥ हर्षमस्य निवर्त्य शोकमस्य ददाति च । भयं चास्य करोत्येष मोहयंस्तु मुहुर्मुहुः ॥ स एष कलुषः क्षुद्रशिखिद्रप्रेक्षी धनंजय । रजःप्रवृत्तो मोहात्मा मातृषाणां सुप्रद्वजः ॥) एष तावत्सूक्ष्म उत्पत्तिसमयेऽलक्ष्य इन्द्रियेषु । एवं च वर्तमानः सुखं तद्वयितुमिवोत्पद्यते । वस्तुतस्तु दुःखमोहमयस्तामसत्वात् । अतएव मोहयन् । कामेति । स्तम्भः कुलाद्य-भिमानस्तत्प्लुतो यो हर्षोऽहमादृश इति । अतएवाह—अहंकार इति । अतएव च गर्वाद्वर्धतेऽभिमानस्वभावः सुखबुद्धिप्रकारेण च जायते इति त्रयः प्रश्नाः परिहृताः ॥ स एष इति । क्षिद्राणि प्रेक्षते अनुना क्षिद्रेणास्येहलोकपरलोको नाशयामीति । तथाच मोक्षधर्मेण यत्क्रोधनो यजते यददाति यद्वा तपस्तप्यते यज्जुहोति । वैवस्वस्तद्धरतेऽस्य सर्वं मोघः श्रमो भवति हि क्रोधनस्य ॥ इति । रजसः प्रवृत्तस्तमोरूप इत्यर्थः ।

आवृतं ज्ञानमेतेन ज्ञानिनो नित्यवैरिणा ।

कामरूपेण कौन्तेय दुःपूरेणानलेन च ॥ ३९ ॥

१ श्रीमच्छांकरभाष्यम् ।

तम् ॥ ३८ ॥ किं पुनस्तदिदंशब्दवाच्यं यत् कामेनावृतमित्युच्यते—आवृतमिति । आवृतमेतेन ज्ञानं ज्ञानिनो नित्यवैरिणा । ज्ञानी हि जानात्यनेनाहमनर्थं प्रयुक्तः पूर्वमेवेति । दुःखी च भवति नित्यमेव, अतः सौ ज्ञानिनो नित्यवैरी नतु मूर्खस्य । स हि कामं तृष्णाकाले मित्रमिव पश्यस्तत्कार्यं दुःखे प्राप्ते जानाति तृष्णयाहं दुःखित्वमापादित इति न पूर्वमेवातो ज्ञानिन एव नित्यवैरी । किंरूपेण कामरूपेण काम इच्छैव रूपमस्येति कामरूपस्तेन दुःपूरेण दुःखेन पूरणमस्येति दुष्पूरस्तेनानलेन

२ आनन्दगिरिव्याख्या ।

सामान्यतो निर्दिष्टं विशेषतो निर्देष्टुमाकाङ्क्षापूर्वकमनन्तरश्लोकमवतारयति—किं पुनरिति । कामस्य ज्ञानं प्रत्यावरणसिद्ध्यर्थं ज्ञानिनो नित्यवैरिणेत्यादिविशेषणम् । प्रतीकमादाय व्याकरोति—आवृतमित्यादिना । ज्ञानिनां प्रति वैरित्वेऽपि नित्यवैरित्वं कामस्य कथमित्याशङ्काह—ज्ञानी हीति । अनर्थप्राप्तिमन्तरेण कामस्य प्रसङ्गावस्था पूर्वमेवेत्युच्यते, अतःशब्देन कामप्रसक्तिरेव परासृज्यते, नित्यमेवेत्युत्पत्त्यवस्था कार्यावस्था च कामस्य कथ्यते । ननु सर्वस्यापि कामात्मता न प्रशस्येति कामो नित्यवैरी भवति ततः कुतो ज्ञानिविशेषणमित्याशङ्काह—नत्विति । अज्ञस्य नासौ नित्यवैरीत्येतदुपपादयति—स हीति । कार्यप्राप्तिप्रागवस्था पूर्वमित्युक्ता, अज्ञं प्रति वैरित्वे सत्यपि कामस्य नित्यवैरित्वाभावे फलितमाह—अत इति । स्वरूपतो नित्यवैरित्वाविशेषेऽपि ज्ञानाज्ञानाभ्यामवान्तरभेदसिद्धिरित्यर्थः । आकाङ्क्षाद्वारा प्रकृतं वैरिणमेव स्फोरयति—किंरूपेणेत्यादिना ॥ ३९ ॥ कामस्य निराश्रयस्य कार्य-

३ नीलकण्ठव्याख्या (चतुर्थी) ।

वक्ष्यमाणं ज्ञानमावृतम् । आवरणीयस्य त्रैविध्यात्तदनुगुणं दृष्टान्तत्रयं ज्ञेयम् ॥ ३८ ॥ आवृतमिति । ज्ञानमन्तःकरणसत्त्वम् 'हृदीर्भीरित्येतत्सर्वं मन एव' इति श्रुतेः । एतेन कामेन रजोगुणात्मकेनावृतम् । ज्ञानिनोऽन्तःकरणविशिष्टस्य प्रमातुः नित्यवैरिणा कामरूपेण दुष्पूरेण पूरयितुमयोग्येन । अयं हि पूर्यमाणोऽनर्थानेव प्रसवेत् । अनलेन अथापि पूर्यते चेत् अनलः नास्त्यलं पर्याप्तिर्यस्य स तथा तेनानलेन । न ह्यनलः काष्ठैस्तर्पयितुं शक्यः किंतु वर्धत एव तद्वदयमपीत्यर्थः । अयं भावः—अन्तःकरणसत्त्वं हि वह्निवत्प्रकाशात्मकं तत्सहजेन कामेन वह्निरेव धूमेनावृतं चेत्प्र-

४ मधुसूदनीव्याख्या ।

आवृतमिति । ज्ञानमन्तःकरणं विवेकविज्ञानं वा इदंशब्दनिर्दिष्टमेतेन कामेनावृतं तथाप्यापातमुखहेतुत्वादुपादेयः स्यादित्यत आह—ज्ञानिनो नित्यवैरिणा । अज्ञो हि विषयभोगकाले कामं मित्रमिव पश्यस्तत्कार्यं दुःखे प्राप्ते वैरित्वं जानाति कामेनाहं दुःखित्वमापादित इति । ज्ञानी तु भोगकालेऽपि जानात्यनेनाहमनर्थं प्रवेक्षित इति अतोऽविवेकी दुःखी भवति भोगकाले च तत्परिणामे चानेनेति ज्ञानिनोऽसौ नित्यवैरीति सर्वथा तेन हन्तव्य एवेत्यर्थः । तर्हि किंरूपोऽसावित्यत आह—कामरूपेण कामितमिच्छा तृष्णा सैव रूपं यस्य तेन । हे कौन्तेयेति संबन्धाविष्कारेण प्रमाणं सूचयति । ननु विवेकिना हातव्योऽप्यविवेकिनोपादेयः स्यादित्यत आह—दुःपूरेणानलेन च । चकार उपमार्थः । न विद्यतेऽलं पर्याप्तिर्यस्येत्यनलो वह्निः । स यथा हविषा पूरयितुमशक्यस्तथा तमपि भोगेनेत्यर्थः । अतो निरन्तरं संतापहेतुत्वाद्विवेकिन इवाविवेकिनोऽपि हेय एवासौ । तथाच स्मृतिः 'न जातु कामः कामानामुपभोगेन शाम्यति । हविषा कृष्णवर्त्मैव भूय एवाभिवर्धते ॥' इति । अथवा इच्छाया विषयसिद्धिनि-

५ भाष्योत्कर्षदीपिका ।

यथावद्विषयस्वरूपप्रतिभानात्मकत्वं तृतीयानेहापोहात्मकत्वं ज्ञानस्यावृतमिति बोध्यम् ॥ ३८ ॥ इदंशब्दवाच्यं दर्शयति—आवृतमिति । एतेन कामेन ज्ञानं विवेकरूपमावृतं ज्ञानिनो नित्यवैरिणा । ज्ञानी हि तदुत्पत्तिकालेऽपि जानात्यनेनाहमनर्थं नियोजित इति । तत आरम्भैव दुःखी भवति । तेनासौ ज्ञानिनो नित्यवैरी नतु मूर्खस्य । स हि कामं तदुत्पत्तिकाले मित्रमिव पश्यन् तदानीमहमनेन दुःखे नियोजित इति न जानाति किंतु तत्कार्यं दुःखे प्राप्तेऽतस्तस्य नायं नित्यवैरी । केन रूपेण वैरित्यत आह । कामः कामनेच्छैव रूपं यस्य तेन दुःखेन पूरणमस्य तेन । कुत इत्यत आह । नालं पर्याप्तिरस्य विद्यत इत्यनलः तेन । यो हि कदाचित्तृप्तिं गच्छति स पूरयितुं शक्यः अयं तु न तथैत्यर्थः । चकार उपमार्थः । अनलेन वह्निरेवेति व्याख्यानां तु सुगमत्वादाचार्यैरुपेक्षितम् ।

६ श्रीधरीव्याख्या ।

स्फुटयति—आवृतमिति । इदं तु विवेकज्ञानमेतेनावृतम्, अज्ञस्य खलु भोगसमये कामः सुखहेतुरेव, परिणामे तु वैरितां प्रपद्यते । ज्ञानिनः पुनस्तत्कालमप्यनर्थानुसंधानादुःखहेतुरेवेति नित्यवैरिणेत्युक्तम् । किंच विषयैः पूर्यमाणोऽपि दुःपूरोऽपूर्वमाणः शोकसंताप-

७ अभिनवगुप्ताचार्यव्याख्या ।

दृष्टान्तत्रयेण दुरुपसर्गत्वं अकार्यकरत्वं जुगुप्सास्पदत्वं चोक्तम् ॥ ३८ ॥ अयमित्यात्मा कामरूप इच्छायां यतश्चरति अनलेन चाग्निनेव

**इन्द्रियाणि मनो बुद्धिरस्याधिष्ठानमुच्यते ।
एतैर्विमोहयत्येष ज्ञानमावृत्य देहिनम् ॥ ४० ॥
तस्मात्त्वमिन्द्रियाण्यादौ नियम्य भरतर्षभ ।**

१ श्रीमच्छांकरभाष्यम् ।

नास्यालं पर्याप्तिर्विद्यत इत्यनलस्तेन ॥ ३९ ॥ किमधिष्ठानः पुनः कामो ज्ञानस्यावरणत्वेन वैरी सर्व-
स्येत्यपेक्षायामाह ज्ञाते हि शत्रोरधिष्ठाने सुखेन शत्रुनिवर्हणं कर्तुं शक्यत इति—इन्द्रियाणीति ।
इन्द्रियाणि मनो बुद्धिश्चास्य कामस्याधिष्ठानमाश्रय उच्यते, एतैरिन्द्रियादिभिराश्रयैर्विमोहयति
विविधं मोहयत्येष कामो ज्ञानमावृत्याच्छाद्य देहिनं शरीरिणम् ॥ ४० ॥ यत एवं—तस्मादिति ।
तस्मात्त्वमिन्द्रियाण्यादौ पूर्वं नियम्य वशीकृत्य भरतर्षभ, पाप्मानं पापाचारं कामं प्रजहि हि परित्यज,

२ आनन्दगिरिव्याख्या ।

करत्वाभावं मत्वा प्रश्नपूर्वकमाश्रयं दर्शयति—किमधिष्ठान इति । कामस्य नित्यवैरित्वेन परिजिहीर्षितस्य किमि-
त्यधिष्ठानं ज्ञाप्यते तत्राह—ज्ञाते हीति । इन्द्रियादीनां कामाधिष्ठानत्वं प्रकटयति—एतैरिति । नन्वेताभिरिति
वक्तव्ये कथमेतैरित्युच्यते तत्राह—इन्द्रियादिभिरिति ॥ ४० ॥ तेषां कामाश्रयत्वे सिद्धे साश्रयस्य तस्य परिहर्त-
व्यत्वमाह—यत इति । तस्मादिन्द्रियादीनामाश्रयत्वादिति यावत्, पूर्वं कामनिरोधात्प्रागवस्थायामित्यर्थः । तेषु

३ नीलकण्ठव्याख्या (चतुर्थरी) ।

मातारमनर्थं पातयति । अन्यथा तदेव स्वभावशुद्धत्वाद्विवेकवैराग्योपगं भूत्वा तमुद्धरेत् । अतोऽयं कामो ज्ञानिनो
नित्यवैरीति ॥ ३९ ॥ किंच—इन्द्रियाणीति । अयमर्थः—इन्द्रियमनोबुद्धयो हि कामेनाधिष्ठिता बाह्यार्थप्रवणा
भवन्ति । तैश्च तथाभूतैरयं कामो ज्ञानं चिदाकाशरूपमादर्शतलप्रख्यम् । यत्र योगिनो व्यवहितं विप्रकृष्टमतीतमना-
गतं वा पश्यन्ति । यथोक्तमाचार्यैः ‘विश्वं दर्पणदृश्यमाननगरीतुल्यं निजान्तर्गतम् । पश्यन्त्यात्मनि’ इति निजान्तर्गतं
शरीरान्तर्गतं आत्मनि हार्दाकाशाख्ये ब्रह्मणि तत् मलेनादर्शनिवावृत्य देहिनं देहाभिमानिनं विशेषेण मोहयति ।
विशब्दादेहाभिमानशून्यं योगिनमपि व्युत्थानावस्थायां किञ्चिन्मोहयतीति गम्यत इति । अक्षरयोजना स्पष्टा
॥ ४० ॥ तस्मादिति । यस्मादिन्द्रियाण्यस्याधिष्ठानं सामन्तस्वेव गिरिदुर्गादिकं तस्मात्तान्येव नियम्य वशीकृत्य

४ मधुसूदनीव्याख्या ।

वर्त्यत्वादिच्छारूपः कामो विषयभोगेन स्वयमेव निवर्तित्यते किं तत्रातिनिर्बन्धेनेत्यत उक्तं—बुद्धेरणानलेन चेति । विषयसिद्धौ
तत्कालमिच्छातिरोधानेऽपि पुनः प्रादुर्भावान्न विषयसिद्धिरिच्छानिवर्तिका, किंतु विषयदोषदृष्टिरेव तथेति भावः ॥ ३९ ॥ ज्ञाते
हि शत्रोरधिष्ठाने सुखेन स जेतुं शक्यत इति तदधिष्ठानमाह—इन्द्रियाणीति । इन्द्रियाणि शब्दस्पर्शरूपरसगन्धप्राहकाणि
श्रोत्रादीनि, वचनादानगमनविसर्गानन्दजनकानि वागादीनि च, मनः संकल्पात्मकं, बुद्धिरध्यवसायात्मिका च, अस्य कामस्या-
धिष्ठानमाश्रय उच्यते । यत एतैरिन्द्रियादिभिः स्वस्वव्यापारवद्भिराश्रयैर्विमोहयति विविधं मोहयति । एष कामो ज्ञानं विवेकज्ञान-
मावृत्याच्छाद्य देहिनं देहाभिमानिनम् ॥ ४० ॥ यस्मादेवं तस्मात् यस्मादिन्द्रियाधिष्ठानः कामो देहिनं मोहयति तस्मात्त्वमादौ

५ भाष्योत्कर्षदीपिका ।

यत्तु ज्ञायतेनेनेति ज्ञानमन्तःकरणमिति तदुपेक्ष्यम् । ज्ञानविज्ञाननाशनमित्यतुरोधेनात्रापि विवेकज्ञानग्रहणस्यौचित्यात् । कौन्तेय
इति संबोधयन् संबन्धिवियोगो मा भवत्वित्येवंरूपेण कामेनैवावृतज्ञानस्त्वमपि स्त्रीस्वभावे शोकमोहरूपे नियोजितोऽसीति ध्वनयति
॥ ३९ ॥ सुखेन शत्रुं नाशयितुं तदधिष्ठानं किमित्यर्जुनाकाङ्क्षायामाह—इन्द्रियाणीति । इन्द्रियादीन्यस्य कामस्याधिष्ठानमा-
श्रय उच्यते एतैराश्रयैर्विवेकज्ञानमावृत्य जीवं विविधं मोहयति । यत्तु ज्ञानं चिदात्मकमिति तत्र, उक्तयुक्तेः ॥ ४० ॥ तस्मादि-

६ श्रीधरीव्याख्या ।

हेतुत्वादनलतुल्यः । अनेन सर्वान्मति नित्यवैरित्वमुक्तम् ॥ ३९ ॥ इदानीं तस्याधिष्ठानं कथयज्योपायमाह—इन्द्रियाणीति द्वा-
भ्याम् । विषयदर्शनश्रवणादिभिः संकल्पेनाध्यवसायेन च कामस्याविर्भावादिन्द्रियाणि च मनश्च बुद्धिश्चास्याधिष्ठानमुच्यते । एतैरिन्द्रि-
यादिभिर्दर्शनादिव्यापारवद्भिराश्रयभूतैर्विवेकज्ञानमावृत्य देहिनं विमोहयति ॥ ४० ॥ यस्मादेवं—तस्मात्त्वमिति । आदौ विमोहात्पूर्व-

७ अभिनवगुप्ताचार्यव्याख्या ।

प्रयत्नितमशक्येन दृष्टादृष्टद्वयदाहकत्वात् ॥ ३९ ॥ अस्य निवारण उपायमाह—इन्द्रियाणीति । आदाविन्द्रियेषु सत्सु तिष्ठति ।
यथा चक्षुषा शत्रुदृष्ट इन्द्रियप्रदं एव क्रोधमात्मनो जनयति । ततो मनसि संकल्पते ततो बुद्धौ निश्चये एतद्वारेण मोहं जनयन्
ज्ञानं नाशयति ॥ ४० ॥ तस्मादादाविन्द्रियाणि नियमयेत् । क्रोधादिकमिन्द्रियेषु प्रथमं न गृह्णीयात् । ज्ञानं ब्रह्मविज्ञानं च भगवन्मयी

पाप्मानं प्रजहिह्येनं ज्ञानविज्ञाननाशनम् ॥ ४१ ॥

१ श्रीमच्छांकरभाष्यम् ।

एनं प्रकृतं वैरिणं ज्ञानविज्ञाननाशनं ज्ञानं शास्त्रत आचार्यतश्चात्मादीनामवबोधः विज्ञानं विशेषतस्तदनुभवस्तयोर्ज्ञानविज्ञानयोः श्रेयःप्राप्तिहेत्वोर्नाशनं प्रजहिह्यात्मनः परित्यजेत्यर्थः ॥ ४१ ॥ इन्द्रियाण्यादौ नियम्य कामं शत्रुं जहिहीत्युक्तं तत्र किमाश्रयः कामं जह्यादित्युच्यते—

२ आनन्दगिरिव्याख्या ।

नियमितेषु मनोबुद्धोर्नियमः सिध्यति तत्प्रवृत्तेरितरप्रवृत्तिव्यतिरेकेणाफलत्वादिति भावः । पापमूलतया कामस्य तच्छब्दवाच्यत्वमुच्येयम् । कामस्य परित्याज्यत्वे वैरित्वं हेतुं साधयति—ज्ञानेति । ज्ञानविज्ञानशब्दयोरर्थभेदमावेदयति—ज्ञानमित्यादिना ॥ ४१ ॥ पूर्वोक्तमनूद्य कामत्यागस्य दुष्करत्वं मन्वानो रसोऽप्यस्येत्यत्रोक्तमेव स्पष्टीकर्तुं

३ नीलकण्ठव्याख्या (चतुर्थरी) ।

एनं कामं हि निश्चयेन प्रजहि प्रकर्षेण नाशय । गिरिदुर्गादीन्वायत्तीकृत्येव तत्स्थं सामन्तं घ्नन्ति राजानस्तद्वत् । हन्तव्यत्वे हेतुः पाप्मानमत्युग्रम् । तत्रापि हेतुः ज्ञानविज्ञाननाशनमिति । ज्ञानस्य शास्त्राचार्योपदेशजस्य परोक्षस्य विज्ञानस्य निदिध्यासनपरिपाकजस्यापरोक्षस्य च नाशनम् ॥ ४१ ॥ न केवलं बाह्येन्द्रियजयेनैव कृतार्थत्वं किंतु मनोबुद्धोरपि जयः कर्तव्यः कामस्य समूलोच्छेदाय । त्रिप्राकारदुर्गस्थस्य सामन्तसेवाभ्यन्तरप्राकारद्वयजयेन ।

४ मधुसूदनीव्याख्या ।

मोहनात्पूर्वं कामनिरोधात्पूर्वमिति वा इन्द्रियाणि श्रोत्रादीनि नियम्य वशीकृत्य । तेषु हि वशीकृतेषु मनोबुद्धोरपि वशीकरणं सिध्यति । संकल्पाध्यवसाययोर्बाह्येन्द्रियप्रवृत्तिद्वारैवानर्थहेतुत्वात् । अत इन्द्रियाणि मनोबुद्धिरिति पूर्वं पृथङ्निर्दिष्ट्यापीहेन्द्रियाणीत्येतावदुक्तम् । इन्द्रियत्वेन तयोरपि संग्रहो वा । हे भरतर्षभ, महावंशप्रसूतत्वेन समर्थोऽसि । पाप्मानं सर्वपापमूलभूतमेनं कामं वैरिणं प्रजहिहि परित्यज । हि स्फुटं प्रजहि प्रकर्षेण मारयेति वा । जहि शत्रुमित्युपसंहाराच्च ज्ञानं शास्त्राचार्योपदेशजं परोक्षं विज्ञानमपरोक्षं तयोर्ज्ञानविज्ञानयोः श्रेयःप्राप्तिहेत्वोर्नाशनम् ॥ ४१ ॥ ननु यथाकथंचिद्बाह्येन्द्रियनियमसंभवे-

५ भाष्योत्कर्षदीपिका ।

न्द्रियादीनामाश्रयत्वाच्चमिन्द्रियाणि पूर्वं कामनिरोधात्प्रागवस्थायां मोहनात्पूर्वमिति वा नियम्य वशीकृत्य पाप्मानं पापाचारं कामं प्रजहि आत्मनः सकाशात्परित्यज । कामस्य परित्याग एव मारणं नतु श्लेष्णे शिरश्छेदनम् । एवं जहि शत्रुमित्युपसंहारेऽपि परित्यजेत्येवार्थः । एतेन प्रजहि प्रकर्षेण जहि मारयेति भाष्यालुक्तं कैश्चिदुक्तं प्रत्युक्तम् । हि यस्माच्छानविज्ञाननाशनमस्य विशेषणस्य हेतुगर्भत्वं सूचयति हिशब्दः । तथाच यस्मादित्यस्याध्याहारोपि नापेक्षितः । एतेन हि प्रस्फुटमिति प्रत्युक्तम् । ज्ञानं शास्त्रत आचार्यतश्चात्मादीनामवबोधः विज्ञानं विशेषतः तदनुभवः तयोर्ज्ञानविज्ञानयोः श्रेयःप्राप्तिहेत्वोर्नाशनम् । येतु ज्ञानं आत्मविषयं विज्ञानं शास्त्रीयम् । यद्वा ज्ञान शास्त्राचार्योपदेशजं विज्ञानं निदिध्यासनं 'विज्ञाय प्रज्ञां कुर्वीत' इति श्रुतेरिति वर्णयन्ति तेषां व्याख्याने प्रथमपक्षोऽरुचिग्रस्तः । अरुचिबीजं ज्ञानं विवेकज्ञानमिति पूर्वं स्वेन व्याख्यातम् । तच्चात्मविषयं शास्त्रीयमेवेति विज्ञानपदेन पौनरुच्यम् । द्वितीयस्तु विज्ञानं विशेषतस्तदनुभव इति भाष्यस्य निदिध्यासनपरत्वं व्याख्याय तदविरुद्धो बोध्यः । तेनेदमावृत्तं आवृत्तं ज्ञानमेतेन ज्ञानमावृत्त्युत्तरोधेन नाशनमित्यस्यादर्शनसंपादकमित्यर्थः । 'णश्च अदर्शन' इति स्मरणात् । ज्ञानविज्ञानयोरुत्पन्नयोरावृत्तात्मकाज्ञानबाधकत्वप्रसिद्ध्या विश्लेषात्मकाज्ञानेन कदाचित्प्राग्व्यवस्थायादाभासरूपेणोत्पन्नस्य कामस्य तावत्कालज्ञानविज्ञाननाशनत्वमुपपद्यते । यद्वा सुसुक्ष्मां मोक्षसाधनज्ञानविज्ञानप्राप्तये यतमानेनेन्द्रियाणि नियम्य ज्ञानविज्ञानावरकः कामो हातव्य इति । तथाच नाशनमावरकमिति व्याख्यानेऽस्य सम्यक्त्वेन घातकमित्यर्थेऽत्रान्या ज्ञानविज्ञाननाशासंभवशङ्कायास्तदुत्तरस्य चानवकाशः । भरतैरथयं शत्रुः परित्यक्तः त्वं तु भरतर्षभ इति सूचयन्नाह—**भरतर्षभेति** ॥ ४१ ॥ इन्द्रियाण्यादौ नियम्य कामं

६ श्रीधरीव्याख्या ।

मेवेन्द्रियाणि मनो बुद्धिं च नियम्य पापरूपमेनं कामं हि स्फुटं प्रजहि घातय । यद्वा प्रजहिहि परित्यज । ज्ञानमात्मविषयम्, विज्ञानं शास्त्रीयं तयोर्नाशकम् । यद्वा ज्ञानं शास्त्राचार्योपदेशजम्, विज्ञानं निदिध्यासनजम् । 'तमेव धीरो विज्ञाय प्रज्ञां कुर्वीत' इति श्रुतेः ॥ ४१ ॥

७ अभिनवगुप्ताचार्यव्याख्या ।

क्रियां नाशयति हि यतः अतः पाप्मानं क्रोधं खज । अथवा ज्ञानेन मनसा विज्ञानेन बुद्ध्या च नाशनं वारणं कृतेति क्रियाविश्लेषणं

इन्द्रियाणि पराण्याहुरिन्द्रियेभ्यः परं मनः ।

मनसस्तु परा बुद्धिर्यो बुद्धेः परतस्तु सः ॥ ४२ ॥

१ श्रीमच्छांकरभाष्यम् ।

इन्द्रियाणीति । इन्द्रियाणि श्रोत्रादीनि पञ्च देहं स्थूलं बाह्यं परिच्छिन्नं चापेक्ष्य सौक्ष्म्यान्तरस्थ-
त्वव्यापित्वाद्यपेक्ष्य पराणि प्रकृष्टान्याहुः पण्डिताः । तथेन्द्रियेभ्यः परं मनः संकल्पविकल्पात्मकम् ।

२ आनन्दगिरिव्याख्या ।

प्रश्नपूर्वकं श्लोकान्तरमवतारयति—इन्द्रियाणीत्यादिना । पञ्चेति ज्ञानेन्द्रियवत्कर्मैन्द्रियाण्यपि वागादीनि गृह्यन्ते ।
किमपेक्षया तेषां परत्वं तत्राह—देहमिति । तथापि केन प्रकारेण परत्वं तदाह—सौक्ष्म्येति । आदिशब्देन कार-
णत्वादि गृह्यते । इन्द्रियापेक्षया सूक्ष्मत्वादिना मनसः स्वरूपोक्तिपूर्वकं परत्वं कथयति—तथेति । मनसि दर्शितं

३ नीलकण्ठव्याख्या (चतुर्थरी) ।

अतो मनोबुद्ध्योर्जयार्थं योगं दर्शयति—इन्द्रियाणीति । अत्र परत्वं सूक्ष्मत्वेन कारणत्वेन वा बोध्यम् । इन्द्रियाणि
चक्षुरादीनि पराणि स्वविषयेभ्यः पृथिव्यादिस्वाश्रयसहितेभ्यो गन्धादिभ्यो वित्तपुत्रशरीरेभ्यश्च तेषां तत्कारणत्वात् ।
तथाच कौपीतकिनः समामनन्ति ब्राह्मणे प्राणेभ्यो देवा देवेभ्यो लोकाः इति । व्युच्चरन्तीत्यनुषज्यते । प्राणेभ्य
इन्द्रियेभ्यो देवास्तदधिष्ठात्र्यो देवता उत्पद्यन्ते देवेभ्यश्च लोका भूतभौतिका उत्पद्यन्ते इति श्रुत्यर्थः । 'इन्द्रियेभ्यः
परं मनः' 'मनसा ह्येव पश्यति मनसा शृणोति' इति श्रुतेरिन्द्रियाणां मनोविकारत्वात् । तेन बाह्यार्थेभ्य इन्द्रिया-
ण्याकृष्य मनसि प्रविलापनीयानीति दर्शितम् । केवलं परत्वमात्रप्रतिपादने प्रयोजनाभावात् 'मनसस्तु परा बुद्धिः'
'तस्माद्वा एतस्मान्मनोमयात् अन्योन्तर आत्मा विज्ञानमयः' इति श्रुतेः । मनसः प्रविलापनं तत्कारणे बुद्धौ कर्त-
व्यमित्यर्थः । समष्टिबुद्धेरप्यत्रैवान्तर्भावः । 'यो बुद्धेः परतस्तु सः' । यस्तु । तुशब्दो भास्ववर्गाद्विच्छादेर्मासकस्य ज्ञानस्य
वैलक्षण्यं गमयति । यो बुद्धेरपि परतः स ज्ञानपदामिधेयः कामेन उल्लेखेन गर्भे इव आवृत इति व्यवहितेन संबन्धः ।

४ मधुसूदनीव्याख्या ।

प्यान्तरतृष्णात्यागोऽतिदुष्कर इति चेत् न । रसोऽप्यस्य परं दृष्ट्वा निवर्तते इत्यत्र परदर्शनस्य रसमिधानीयकतृष्णात्यागसा-
धनस्य प्रागुक्तेः । तर्हि कोसौ परो यद्दर्शनात्तृष्णानिवृत्तिरित्याशङ्क्य शुद्धमात्मानं परशब्दवाच्यं देहादिभ्यो विविच्य दर्शयति—
इन्द्रियाणीति । श्रोत्रादीनि ज्ञानेन्द्रियाणि पञ्च स्थूलं जडं परिच्छिन्नं बाह्यं च देहमपेक्ष्य पराणि सूक्ष्मत्वात्प्रकाशकत्वाद्यापक-
त्वादान्तःस्थत्वाच्च प्रकृष्टान्याहुः पण्डिताः श्रुतयो वा । तथेन्द्रियेभ्यः परं मनः संकल्पविकल्पात्मकं एतत्प्रवर्तकत्वात् । तथा
मनसस्तु परा बुद्धिरध्यवसायात्मिका । अध्यवसायो हि निश्चयस्तत्पूर्वकएव संकल्पादिर्मनोधर्मः । यस्तु बुद्धेः परतस्तद्भासक-
त्वेनावस्थितः यं देहिनामिन्द्रियादिभिराश्रयैर्युक्तः कामो ज्ञानावरणद्वारा मोहयतीत्युक्तं स बुद्धेर्द्रष्टा पर आत्मा 'स एष इह प्रविष्टः'
इतिवद्व्यवहितस्यापि देहिनास्तदा परामर्शः । अत्रार्थे श्रुतिः 'इन्द्रियेभ्यः परा ह्यर्था अर्थेभ्यश्च परं मनः । मनसस्तु परा बुद्धिर्बु-
द्धेरात्मा महान्परः । महतः परमव्यक्तमव्यक्तात्पुरुषः परः । पुरुषात्र परं किञ्चित्सा काष्ठा सा परा गतिः ॥' इति । अत्रात्मनः
परत्वस्यैव वाक्यतात्पर्यविषयत्वादिन्द्रियादिपरत्वस्याविवक्षितत्वात् । इन्द्रियेभ्यः परा ह्यर्था इति स्थानेऽर्थेभ्यः पराणीन्द्रियाणीति
विवक्षाभेदेन भगवदुक्तं न विरुध्यते । बुद्धेरस्मदादिव्यष्टिबुद्धेः सकाशान्महानात्मा समष्टिबुद्धिरूपः परः 'मनो महान्मतिर्ब्रह्मा पूर्वबुद्धिः'

५ भाष्योत्कर्षदीपिका ।

वैरिणं जहिहीत्युक्तं तत्र किमाश्रयः कामं जह्यादित्यपेक्षायां 'रसोऽप्यस्य परं दृष्ट्वा निवर्तते' इत्युक्तं स्मारयन्परं ज्ञापयति । इन्द्रियाणि
श्रोत्रादीनि देहं स्थूलं बाह्यं परिच्छिन्नं चापेक्ष्य सौक्ष्म्यान्तरस्थितत्वव्यापित्वाद्यपेक्षया पराणि प्रकृष्टान्याहुः पण्डिता उक्तविवक्षया ।
नतु श्रुतयः साक्षादाहुः 'इन्द्रियेभ्यः पराह्यर्था' इति श्रुताडुक्तत्वात् । तथेन्द्रियेभ्यः परं मनः संकल्पविकल्पात्मकम् । मनसस्तु बुद्धि-
निश्चयात्मिका परा । बुद्धेः परतस्तु सः बुद्धेर्द्रष्टा परमात्मा यः सर्वदृश्येभ्यो बुद्धान्तेभ्यः आभ्यन्तरः यमिन्द्रियादिभिराश्रयैर्युक्तः

६ श्रीधरीव्याख्या ।

अथात्र प्रसन्नतया चित्तप्रणिधानेनेन्द्रियाणि नियन्तुं शक्यन्ते तदात्मस्वरूपं देहादिभ्यो विविच्य दर्शयति—**इन्द्रियाणीति** । इन्द्रि-
याणि देहादिभ्यो आक्षेप्यः पराणि श्रेष्ठान्याहुः । सूक्ष्मत्वात्प्रकाशकत्वाच्च । अतएव तद्व्यतिरिक्तत्वमप्यर्थोक्तं भवति । इन्द्रियेभ्यश्च संक-

७ अभिनवगुप्ताचार्यव्याख्या ।

इन्द्रियेषूपपन्नं संकल्पं न गृह्णीयात् संकल्पितं वा न निश्चितयादिति तात्पर्यम् ॥ ४१ ॥ अत्र युक्तिः श्लोकद्वयेनाह—इन्द्रियाणीत्यादि । यत्
इन्द्रियाणि ज्ञानुलक्षणाद्विषयाद्यन्तानि तेभ्यश्चान्वन्मनः तस्मादपि बुद्धेर्व्यतिरेकः बुद्धेरपि यस्यान्वस्वभावत्वं स आत्मा । एवमिन्द्रियोत्पन्नेन

एवं बुद्धेः परं बुद्ध्वा संस्तभ्यात्मानमात्मना ।

जहि शत्रुं महाबाहो कामरूपं दुरासदम् ॥ ४३ ॥

इति श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णार्जुनसंवादे
कर्मयोगो नाम तृतीयोऽध्यायः ॥ ३ ॥

१ श्रीमच्छांकरभाष्यम् ।

तथा मनसस्तु परा बुद्धिर्निश्चयात्मिका । तथा यः सर्वदृश्येभ्यो बुद्ध्यन्तेभ्योऽभ्यन्तरो यं देहिन-
मिन्द्रियादिभिराश्रयैर्युक्तः कामो ज्ञानावरणद्वारेण मोहयतीत्युक्तं स बुद्धेर्द्रष्टा परमात्मा ॥ ४२ ॥
एवमिति । एवं बुद्धेः परमात्मानं बुद्ध्वा ज्ञात्वा संस्तभ्य सम्यक्स्तम्भनं कृत्वा खेनैवात्मना संस्कृतेन

२ आनन्दगिरिव्याख्या ।

न्यायं बुद्धावतिदिशति—तथा मनसस्त्विति । यो बुद्धेरित्यादि व्याचष्टे—तथेत्यादिना । आत्मनो यथोक्त-
विशेषणस्याप्रकृतत्वमाशङ्काह—यं देहिनमिति ॥ ४२ ॥ इन्द्रियादिसमाधानपूर्वकमात्मज्ञानात् कामजयो भवती-
त्युपसंहरति—एवमित्यादिना । संस्कृतं मनो मनःसमाधाने हेतुरिति सूचयति—संस्तभ्येति । प्रकृतं शत्रुमेव

३ नीलकण्ठव्याख्या (चतुर्थी) ।

तथाच श्रुतिः ‘यच्छेद्वाङ्मनसी प्राज्ञस्तद्यच्छेज्ज्ञानआत्मनि । ज्ञानमात्मनि महति तद्यच्छेच्छान्त आत्मनि’ इति ।
एतदुक्तं भवति—वागादिबाह्येन्द्रियव्यापारमुत्सृज्य मनोमात्रेणावतिष्ठेत । मनोऽपि विषयविकल्पाभिमुखं ज्ञानात्मश-
ब्दोदितायां बुद्धौ धारयेत् । तामपि महत्यात्मनि समष्टिबुद्धौ धारयेत् । तत् तं महान्तमात्मानं शान्ते निष्कले पर-
स्मिज्योतिषि प्रत्यगात्मनि धारयेदिति ॥ ४२ ॥ योगफलमाह—एवमिति । आत्मानं मनः हार्दाकाशेऽपि तत्स्था-
न्नित्यान्कामान्कामयानम् । श्रूयते हि दहरविद्यायां हार्दाकाशं प्रकृत्य ‘यच्चास्मेहास्ति यच्च नास्ति सर्वं तदत्र गत्वा
विन्दते’ इति तत्रत्यानां कामानां सत्त्वम् । तेषां च सत्यत्वं ‘त इमे सत्याः कामाः’ इति श्रुतेः । आत्मानं मनः
आत्मना मनसैव बुद्धैव वा संस्तभ्य निर्वृत्तिकं कृत्वा बुद्धेः परं परमात्मानं बुद्ध्वा समूलघातं कामरूपं शत्रुं शतयि-

४ मधुसूदनीव्याख्या ।

ख्यातिरीश्वरः’ इति वायुपुराणवचनात् । महतो हैरण्यगर्भबुद्धेः परमव्यक्तमव्याकृतं सर्वजगद्बीजं मायाख्यं ‘मायां तु प्रकृतिं विद्यात्’
इति श्रुतेः । ‘तद्देदं तर्ह्यव्याकृतमासीत्’ इति च । अव्यक्तात्सकाशात्सकलजडवर्गप्रकाशकः पुरुषः पूर्ण आत्मा परः तस्मादपि
कश्चिदन्यः परः स्यादित्यत आह—पुरुषात्र परं किंचिदिति । कुत एवं । यस्मात् सा काष्ठा समाप्तिः । सर्वाधिष्ठानत्वात्सा परा
गतिः । ‘सोऽध्वनः पारमाप्नोति तद्विष्णोः परमं पदम्’ इत्यादिश्रुतिप्रसिद्धा परा गतिरपि सैवैत्यर्थः । तदेतत्सर्वं यो बुद्धेः
परतस्तु स इत्यनेनोक्तम् ॥ ४२ ॥ फलितमाह—एवमिति । रसोप्यस्य परं दृष्ट्वा निवर्तत इत्यत्र यः परशब्देनोक्तस्तमेवंभूतं
पूर्णमात्मानं बुद्धेः परं बुद्ध्वा साक्षात्कृत्य संस्तभ्य स्थिरीकृत्यात्मानं मनः आत्मना एतादृशनिश्चयात्मिकया बुद्ध्या जहि मारय

५ भाष्योत्कर्षदीपिका ।

कामो ज्ञानावरणद्वारा मोहयति परतस्तु इत्युक्तिस्तु ‘बुद्धेरात्मा महान्परः । महतः परमव्यक्तमव्यक्तात्पुरुषः परः । पुरुषात्र परं
किंचित्सा काष्ठा सा परागतिः’ इति श्रुत्यर्थसंग्रहार्थः, श्रुत्यनुसारेणेन्द्रियेभ्यः परा ह्यर्था इति वक्तव्येऽपि एवं भगवत उक्तिः सफला
पूर्वपुरुषपरत्वप्रतिपादनायाः श्रुतेरफलाधीनपरत्वाभिधाने तात्पर्यभावाज्ञापनार्थेति मन्तव्यम् । तदुक्तं ‘आध्यानाय प्रयोजनाभावात्
आत्मशब्दाच्च’ इति ॥ ४२ ॥ ततः किमित्याशङ्क्येन्द्रियादिसमाधानपूर्वकादात्मज्ञानात्कामजयो भवतीत्युपसंहरति—एवमिति ।
आत्मना संस्कृतमनसा बुद्ध्या वा आत्मानं मनः सम्यक्स्तम्भनं कृत्वा समाधाय बुद्धेः परं साक्षिभूतं ज्ञात्वा साक्षात्कृत्वा मूलोच्छेदेन
कामरूपं दुरासदं दुर्विशेषयानेकविशेषं शत्रुं जहि परित्यज । महाबाहो इति संबोधयन्मदुक्तपुण्यां विना महद्भिर्बाहुभिः बाधशत्रुवद-

६ श्रीधरीव्याख्या ।

व्यात्मकं मनः परम्, तत्त्ववर्तकत्वात् । मनसस्तु बुद्धिर्निश्चयात्मिका परा, निश्चयपूर्वकत्वात्संकल्पस्य । यस्तु बुद्धेः परः तत्साक्षित्वेनाव-
स्थितः सर्वान्तरः स आत्मा विमोहयति देहिनमिति देहिशब्दोक्त आत्मा स इति परामृश्यते ॥ ४२ ॥ उपसंहरति—एवमिति ।
बुद्धेरेव विषयेन्द्रियादिजन्याः कामादिविक्रियाः, आत्मा तु निर्विकारस्तत्साक्षीत्येवं बुद्धेः परमात्मानं बुद्ध्वा आत्मना एवंभूतनिश्चयात्मि-

७ अभिनवगुप्ताचार्यव्याख्या ।

क्रोधेन कथं मनसो बुद्धेरात्मनो वा क्षेम इति पर्यालोचयेदित्यर्थः ॥ ४२ ॥ रहस्यविदां हयमाश्रयः—बुद्धेर्यः परत्र वर्तते परोऽहंकारः सर्व-
महमित्यभेदात्मा स खलु परमो भेदः । अतएव च परिपूर्णस्य खण्डनाभावात् क्रोधादय उदयन्ते । अतः परमहंकारं परमोत्साहं संविदा-

१ श्रीमच्छांकरभाष्यम् ।

मनसा सम्यक्समाधयेत्यर्थः । जह्येनं शत्रुं हे महाबाहो, कामरूपं दुरासदं दुःखेनासद आसादनं प्राप्तियस्य तं दुरासदं दुर्विज्ञेयानेकविशेषमिति ॥ ४३ ॥

इति श्रीमत्परमहंसपरिव्राजकाचार्यपूज्यपादश्रीशंकरभगवतः कृतौ श्रीमद्भगवद्गीताभाष्ये कर्मप्रशंसायोगो नाम तृतीयोऽध्यायः ॥ ३ ॥

२ आनन्दगिरिव्याख्या ।

विशिनष्टि—कामरूपमिति । तस्य दुरासदत्वे हेतुमाह—दुर्विज्ञेयेति । अनेकविशेषोऽतादृशो महाशनत्वादित्सदनेनोपायभूता कर्मनिष्ठा प्राधान्येनोक्ता, उपेया तु ज्ञाननिष्ठा गुणत्वेनेति विवेक्तव्यम् ॥ ४३ ॥ अतस्त्वत् इत्यानन्दगिरिकृतटीकायां तृतीयोऽध्यायः ॥ ३ ॥

३ नीलकण्ठव्याख्या (चतुर्थरी) ।

तारं जहि नाशय । हे महाबाहो इति संबोधयस्तन्नाशे तव सामर्थ्यमस्तीति दर्शयति । अयमर्थः—यावत्काम-मूलस्याज्ञानस्योच्छेद आत्मतत्त्वज्ञानेन क्रियते तावत्पर्यन्तं कामस्य निर्मूलोच्छेदो न भवतीति बुद्धेः परं बुद्ध्वा कामो नाशनीयः । तस्मिंश्च नष्टे संसारानर्थोच्छेदो भवतीति । दुरासदं परबोधं विना दुःखेनापि नाशयितुमशक्यम् । 'उपायः कर्मनिष्ठात्र प्राधान्येनोपसंहृता । उपेया ज्ञाननिष्ठा तु तद्गुणत्वेन कीर्तिता ॥ ४३ ॥ इति नीलकण्ठीये भारत-भावदीपे तृतीयोऽध्यायः ॥ ३ ॥

४ मधुसूदनीव्याख्या ।

शत्रुं सर्वपुरुषार्थज्ञातनम् । हे महाबाहो, महाबाहोर्हि शत्रुमारणं सुकरमिति योग्यं संबोधनम् । कामरूपं तृष्णारूपं दुरासदं दुःखेनासादनीयं दुर्विज्ञेयानेकविशेषमिति यन्नाधिक्याय विशेषणम् ॥ ४३ ॥ उपायः कर्मनिष्ठात्र प्राधान्येनोपसंहृता । उपेया ज्ञाननिष्ठा तु तद्गुणत्वेन कीर्तिता ॥ इति श्रीमत्परमहंसपरिव्राजकाचार्यश्रीविश्वेश्वरसरस्वतीयपादशिष्यमधुसूदनसरस्वतीविरचितायां श्रीमद्भगवद्गीतागूढार्थदीपिकायां ज्ञाननिष्ठावर्णनं नाम तृतीयोऽध्यायः ॥ ३ ॥

५ भाष्योत्कर्षदीपिका ।

यमजेय इति सूचयति । तदनेन तृतीयाध्यायेन साधनभूता कर्मनिष्ठा तु प्राधान्येनोक्ता । साध्या तु ज्ञाननिष्ठा गुणत्वेनेति विवेक्तव्यम् ॥ ४३ ॥ इति श्रीमत्परमहंसपरिव्राजकाचार्यबालस्वामिश्रीपादशिष्यदत्तवंशावतंसरामकुमारसूनुधनपतिविदुषा विरचितायां गीताभाष्योत्कर्षदीपिकायां तृतीयोऽध्यायः ॥ ३ ॥

६ श्रीधरीव्याख्या ।

कया बुद्ध्यात्मानं मनः संस्तभ्य निश्चलं कृत्वा कामरूपं शत्रुं जहि मारय । दुरासदं दुःखेनासादनीयम् । दुर्विज्ञेयगतिमित्यर्थः ॥ ४३ ॥ स्वधर्मेण यमाराध्य भक्त्या मुक्तिमिता नराः । तं कृष्णं परमानन्दं तोषयेत्सर्वकर्मभिः ॥ १ ॥ इति श्रीधरस्वामिकृतायां सुबोधिन्यां टीकायां तृतीयोऽध्यायः ॥ ३ ॥

७ अभिनवगुप्ताचार्यव्याख्या ।

त्मकं गृहीत्वा क्रोधमविद्यात्मानं शत्रुं जहीति शिवम् । अत्र संग्रहः—धनानि दारान् देहं च योऽन्यत्वेनाधिगच्छति । किं नाम तस्य कुर्वन्ति क्रोधाद्याश्चित्तविभ्रमाः ॥ इति ॥ ४३ ॥ इति श्रीमहामाहेश्वराचार्यवर्याभिनवगुप्तविरचिते श्रीमद्भगवद्गीतार्थसंग्रहे तृतीयोऽध्यायः ॥ ३ ॥



चतुर्थोऽध्यायः ।

श्रीभगवानुवाच ।

इमं विवस्वते योगं प्रोक्तवानहमव्ययम् ।

विवस्वान्मनवे प्राह मनुरिक्ष्वाकवेऽब्रवीत् ॥ १ ॥

१ श्रीमच्छांकरभाष्यम् ।

योऽयं योगोऽध्यायद्वयेनोक्तो ज्ञाननिष्ठा लक्षणः ससंन्यासः कर्मयोगोपायो यस्मिन् वेदार्थः परिसमाप्तः प्रवृत्तिलक्षणो निवृत्तिलक्षणश्च, गीतासु च सर्वास्वयमेव योगो विवक्षितो भगवताऽतः परिसमाप्तं वेदार्थं मन्वानस्तं वंशकथनेन स्तौति श्रीभगवान् । इममध्यायद्वयेनोक्तं योगं विवस्वते आदि-

२ आनन्दगिरिब्याख्या ।

पूर्वाभ्यामध्यायाभ्यां निष्ठाद्वयात्मनो योगस्य गीतत्वाद् वेदार्थस्य च समाप्तत्वाद् वक्तव्यशेषाभावाद् उक्तयोगस्य कृत्रिमत्वशङ्कानिवृत्तये वंशकथनपूर्विकां स्तुतिं भगवानुक्तवानित्याह—श्रीभगवानिति । तदेतद्भगवद्वचनं वृत्तानुवादद्वारेण प्रस्तौति—योऽयमिति । उक्तमेव योगं विभज्यानुवदति—ज्ञानेति । संन्यासेनेतिकर्तव्यतया सहितस्य ज्ञानात्मनो योगस्य कर्माख्यो योगो हेतुरतश्चोपायोपेयभूतं निष्ठाद्वयं प्रतिष्ठापितमित्यर्थः । उक्ते योगद्वये प्रमाणमुपन्यस्यति—यस्मिन्निति । अथवा ज्ञानयोगस्य कर्मयोगोपायत्वमेव स्फुटयति—यस्मिन्निति । प्रवृत्त्या लक्ष्यते ज्ञायते कर्मयोगो निवृत्त्या च लक्ष्यते ज्ञानयोग इति विभागः । यद्यपि पूर्वस्मिन्नध्यायद्वये यथोक्तनिष्ठाद्वयं व्याख्यातं तथापि वक्ष्यमाणध्यायेषु वक्तव्यान्तरमस्तीत्याशङ्क्याह—गीतासु चेति । कथं तर्हि समनन्तराध्यायस्य प्रवृत्तिरत आह—अत इति । वंशकथनं संप्रदायोपन्यासः संप्रदायोपदेशश्च कृत्रिमत्वशङ्कानिवृत्त्या योगस्तुतौ पर्यवस्यति । गुरुशिष्यपरंपरोपन्यासमेवानुक्रामति—इममिति । इममित्यस्य संनिहितं विषयं दर्शयति—अध्यायेति । योगं ज्ञाननिष्ठा लक्षणं कर्मयोगोपायलभ्यमित्यर्थः । स्वयमकृतार्थानां प्रयोजनव्यप्राणां परार्थप्रवृत्त्यसंभवाद्भगवतस्तथाविधप्रवृत्तिदर्शनाकृतार्थता कल्पनीयेत्याह—विवस्वत इति । अव्ययवेदमूलत्वादव्ययत्वं योगस्य गमयितव्यं किमिति

३ नीलकण्ठब्याख्या (चतुर्थी) ।

अध्यायद्वयोक्तेऽर्थेऽप्रामाण्यशङ्का माभूदिति विद्यावंशसंप्रदायमात्मनश्च अमविप्रलम्भकत्वादिनिरासायेश्वरत्वं सर्वज्ञत्वं च दर्शयति—इममित्यादिना । इमं सांख्ययोगं कर्मयोगरूपोपायसहितं ससंन्यासमिति भाष्यं । इमं संध्योपासनादिनिर्विकल्पकसमाध्यनुष्ठानान्तं कर्मयोगं ज्ञाननिष्ठोपसर्जनं पारिव्राज्यानधिकारिणां राज्ञामेव योग्यं विवस्वते सूर्याय मण्डलाभिमानिने सर्वेषां क्षत्रियाणामादिभूतायाहमादित्यान्तर्यामी 'य एषोऽन्तरादित्ये हिरण्मयः पुरुषो

४ मधुसूदनीब्याख्या ।

यद्यपि पूर्वमुपेयत्वेन ज्ञानयोगस्तदुपायत्वेन च कर्मयोग इति द्वौ योगौ कथितौ तथाप्येकं सांख्यं च योगं च यः पश्यति स पश्यतीत्यनया दिशा साध्यसाधनयोः फलैक्यादैक्यमुपचर्य साधनभूतं कर्मयोगं साध्यभूतं च ज्ञानयोगमेकविधगुणविधानाय स्तौति वंशकथनेन भगवान्—इमं विवस्वत इति । इममध्यायद्वयेनोक्तं योगं ज्ञाननिष्ठा लक्षणं कर्मनिष्ठोपायलभ्यं विवस्वते सर्वक्षत्रियवंशबीजभूतायादित्याय प्रोक्तवान् प्रकर्षेण सर्वसंदेहोच्छेदादिरूपेणोक्तवानहं भगवान् वासुदेवः सर्वजगत्परिपाल-

५ भाष्योत्कर्षदीपिका ।

एवमध्यायद्वयेनोक्तस्य निष्ठाद्वयात्मकस्य वेदार्थस्य समाप्तिं मन्यमानः संप्रदायप्रदर्शनेन तं स्तुवन् श्रीभगवानुवाच । इममध्यायद्वयेनोक्तं योगं सांख्ययोगं कर्मयोगरूपोपायसहितं ससंन्यासं इमं संध्योपासनादिनिर्विकल्पकसमाध्यनुष्ठानान्तं कर्मयोगं ज्ञाननिष्ठोपसर्जनं पारिव्राज्यानधिकारिणां राज्ञामेव योग्यमित्येषां व्याख्याने तु द्वितीयाध्यायार्थस्वेदंशब्देनाग्रहणप्रसङ्गः । नचेष्टापत्तिः । अध्यायद्वयोक्तेऽर्थेऽप्रामाण्यशङ्का माभूदिति । विद्यावंशसंप्रदायं दर्शयति इममित्यादिनेति स्तोक्तिविरोधात् । एतेन

६ श्रीधरीब्याख्या ।

आविर्भावतिरोभावावाविष्कर्तुं स्वयं हरिः । तत्त्वं पदविवेकार्थं कर्मयोगं ग्रहयति ॥ १ ॥ एवंतावदध्यायद्वयेन कर्मयोगोपायो ज्ञानयोगोपायश्च मोक्षसाधनत्वेनोक्तः, तमेव ब्रह्मार्पणादिगुणविधानेन त्वंपदार्थविवेकादिना च प्रपञ्चयिष्यन्मथमं तावत्परम्पराप्राप्तत्वेन स्तुवन्श्रीभगवानुवाच—इममिति त्रिभिः । अव्ययफलत्वादव्ययं इमं योगं पुराहं विवस्वते आदित्याय कथितवान्, स च स्वपुत्राय मनवे श्रा-

७ अभिनवगुप्ताचार्यब्याख्या ।

श्रीभगवानुवाच । इमं विवस्वते इति । एवं परंपरेति । स एवायं मयेति । एतच्च गुरुपरंपराप्राप्तमपि अथ त्वेतन्नमित्यनेन भगवानस्य

एवं परंपराप्राप्तमिमं राजर्षयो विदुः ।

स कालेनेह महता योगो नष्टः परंतप ॥ २ ॥

१ श्रीमच्छंकरभाष्यम् ।

त्याय सर्गादौ प्रोक्तवानहं जगत्परिपालयितृणां क्षत्रियाणां बलाधानाय । तेन योगबलेन युक्ताः समर्था भवन्ति ब्रह्म परिरेक्षितुं । ब्रह्मक्षेत्रे परिपालिते जगत्परिपालयितुमलम् । अव्ययमव्ययफलत्वात् । नह्यस्य सम्यग्दर्शननिष्ठाक्षणस्य मोक्षाख्यं फलं व्येति । स च विवस्वान्मनवे प्राह । मनुरिक्ष्वाकवे स्वपुत्रायादिराजायाब्रवीत् ॥ १ ॥ एवमिति । एवं क्षत्रियपरंपराप्राप्तमिमं राजर्षयो राजानश्च त ऋषयश्च राजर्षयो विदुरिमं योगं । स योगः कालेनेह महता दीर्घेण नष्टो विच्छिन्नसंप्रदायः संवृत्तः । हे

२ आनन्दगिरिव्याख्या ।

भगवता कृतार्थेनापि योगप्रवचनं कृतमिति तदाह—जगदिति । कथं यथोक्तेन योगेन क्षत्रियाणां बलाधानं तदाह—तेनेति । युक्ताः क्षत्रिया इति शेषः । ब्रह्मशब्देन ब्राह्मणत्वजातिरुच्यते । यद्यपि योगप्रवचनेन क्षेत्रं रक्षितं तेन च ब्राह्मणत्वं तथापि कथं रक्षणीयं जगदशेषं रक्षितमित्याशङ्क्याह—ब्रह्मेति । ताभ्यां हि कर्मफलभूतं जगदनुष्ठानद्वारा रक्षितुं शक्यमित्यर्थः । योगस्याव्ययत्वे हेत्वन्तरमाह—अव्ययफलत्वादिति । ननु कर्मफलवदुक्तयोगफलस्यापि साध्यत्वेन क्षयिष्णुत्वमनुमीयते नेत्याह—नहीति । अपुनरावृत्तिश्रुतिप्रतिहतमनुमानं न प्रमाणीभवतीति भावः । भगवता विवस्वते प्रोक्तो योगस्तत्रैव पर्यवस्यतीत्याशङ्क्याह—स चेति । स्वपुत्रायेत्युभयत्र संबध्यते । आदिराजायेतीक्ष्वाकोः सूर्यवंशप्रवर्तकत्वेन वैशिष्ट्यमुच्यते ॥ १ ॥ यथोक्ते योगे परंपरागते विशिष्टजनसंमतिमुदाहरति—एवमिति । तस्य कथं संप्रति वक्तव्यत्वं तदाह—स कालेनेति । पूर्वार्धं व्याकरोति—एवमित्यादिना । ऐश्वर्यसंपत्ती राजत्वं येषां तेषामेव सूक्ष्मार्थनिरीक्षणक्षमत्वमृषित्वम् । इहेति भगवतोऽर्जुनेन सह संव्यवहारकालो गृह्यते ।

३ नीलकण्ठव्याख्या (चतुर्थी) ।

दृश्यते हिरण्यश्मश्रुर्हिरण्यकेश आप्रणखात्सर्व एव सुवर्णस्तस्य यथाकप्यासं पुण्डरीकमेवमक्षिणी तस्योदिति नाम' इत्यादिश्रुतिप्रसिद्धः प्रोक्तवान् पुरा । अव्ययमविच्छिन्नसंप्रदायम् । तेनानादित्वमपि । मनवे स्वपुत्राय विवस्वान्प्राह । इक्ष्वाकवे मनुः स्वपुत्रायब्रवीत् ॥ १ ॥ एवमिति । एवं परंपराप्राप्तमिक्ष्वाकोर्निमिनाभागादिक्रमेण राजर्षयो जनकाजातशत्रुकैकेयप्रभृतयो राजानः, ऋषयश्च सनकवसिष्ठाद्याः सूक्ष्मार्थदर्शिनस्ते, राजान एव ऋषय इति वा

४ मधुसूदनीव्याख्या ।

कः । सर्गादिकाले राज्ञां बलाधानेन तदधीनं सर्वजगत्पालयितुम् । कथमनेन बलाधानमिति विशेषणेन दर्शयति । अव्ययं अव्ययवेदमूलत्वादव्ययमोक्षफलत्वाच्च न व्येति स्वफलादित्यव्ययमव्यभिचारिफलम् । तथाचैतादृशेन बलाधानं शक्यमिति भावः । सच मम शिष्यो विवस्वान् मनवे वैवस्वताय स्वपुत्राय प्राह । सच मनुरिक्ष्वाकवे स्वपुत्रायादिराजायाब्रवीत् । यद्यपि प्रतिमन्वन्तरं स्वायंभुवमन्वादिसाधारणोऽयं भगवदुपदेशस्तथापि सांप्रतिकैवस्वतमन्वन्तराभिप्रायेणादित्यमारभ्य संप्रदायो गणितः ॥ १ ॥ एवमादित्यमारभ्य गुरुशिष्यपरम्परया प्राप्तमिमं योगं । राजानश्च ते ऋषयश्चेति राजर्षयः प्रभुत्वे सति सूक्ष्मार्थनिरीक्षणक्षमा निमिप्रमुखाः स्वपित्रादिप्रोक्तं विदुः । तस्मादनादिवेदमूलत्वेनानन्तफलत्वेनानादिगुरुशिष्यपरंपराप्राप्तत्वेन च कृत्रिमत्वशङ्कानास्पदत्वान्महाप्रभावोऽयं योग इति श्रद्धातिशयाय स्तूयते—एवमिति । स एवं महाप्रयोजनोऽपि योगः कालेन महता दीर्घेण धर्मेहासकरेण इह इदानीमावयोर्व्यवहारकाले द्वापरान्ते दुर्बलानजितेन्द्रियाननधिकारिणः प्राप्य कामक्रोधादि-

५ भाष्योत्कर्षदीपिका ।

राज्ञामेव योगमित्यपि प्रयुक्तम् । अध्यायद्वयेन प्रतिपादिते वेदार्थेऽपि विस्तरेण वक्ष्यमाणे ब्राह्मणादियोग्यताभावप्रसङ्गात् । सर्गादौ विवस्वते सूर्यायै श्रीकृष्णः प्रोक्तवान् । ब्रह्मपरिपालनसमर्थबलाधानाय । ब्रह्मक्षेत्रे परिपालिते सर्वे जगद्रक्षितं भवति । अव्ययमव्ययफलत्वादिदं भाष्यमुपलक्षणं अव्ययवेदमूलत्वात् । न व्येति स्वफलादित्यव्ययं अव्यभिचारिफलमित्यस्यापि । यत्त्वय्ययमविच्छिन्नसंप्रदायमिति तत्तु स कालेनेह महता योगो नष्टः परं तपेति वाक्यशेषविरोधादुपेक्ष्यम् । सच विवस्वान्मनवे श्राद्धदेवाय प्राह । सच मनुरिक्ष्वाकवे स्वपुत्रायादिराजायाब्रवीत् ॥ १ ॥ एवं क्षत्रियपरंपरया प्राप्तमागतमिमं योगं राजानश्च ते ऋषयश्च प्रभुत्वे सति सूक्ष्मार्थदर्शनसमर्थाः निमिप्रभृतयो विदुः । यत्तु जनकाजातशत्रुकैकेयप्रभृतयो राजानः ऋषयश्च सनकवसिष्ठाद्याः सूक्ष्मा-

६ श्रीधरीव्याख्या ।

द्धदेवाय प्राह, स च मनुः स्वपुत्रायैक्ष्वाकवेऽब्रवीत् ॥ १ ॥ एवमिति । राजानश्च त ऋषयश्चात्येऽपि राजर्षयो निमिप्रमुखाः स्वपुत्रादिभिरिक्ष्वाकप्रभुत्वैः प्रोक्तमिमं योगं विदुर्जानन्ति । अद्यतनानामज्ञाने कारणमाह । हे परंतप शत्रुतापन, स योगः कालवशादिह

स एवायं मया तेऽद्य योगः प्रोक्तः पुरातनः ।
भक्तोऽसि मे सखा चेति रहस्यं ह्येतदुत्तमम् ॥ ३ ॥

अर्जुन उवाच ।

अपरं भवतो जन्म परं जन्म विवस्वतः ।
कथमेतद्विजानीयां त्वमादौ प्रोक्तवानिति ॥ ४ ॥

१ श्रीमच्छांकरभाष्यम् ।

परंतप, आत्मनो विपक्षभूताः पर उच्यन्ते तान् शौर्यतेजोगमस्तिभिर्भानुरिव तापयतीति परंतपः शत्रुतापन इत्यर्थः ॥ २ ॥ दुर्बलानजितेन्द्रियान्प्राप्य नष्टं योगमिममुपलभ्य लोकं चापुरुषार्थसंबन्धिनं—स एवायमिति । स एवायं मया ते तुभ्यमद्येदानीं योगः प्रोक्तः पुरातनः, भक्तोऽसि मे सखा चासीति । रहस्यं हि यस्मादेतदुत्तमं योगो ज्ञानमित्यर्थः ॥ ३ ॥ भगवता विप्रतिषिद्धमुक्तमिति मा

२ आनन्दगिरिव्याख्या ।

परंतपेति संबोधनं विभजते—आत्मन इति ॥ २ ॥ किमिति वर्तमाने काले प्रकृतो योगः संप्रदायरहितोऽभूदित्याशङ्काधिकार्यभावादित्याह—दुर्बलानिति । तदेव दौर्बल्यं प्रकृतोपयोगित्वेन व्याकरोति—अजितेन्द्रियानिति । यद्यपि कामक्रोधादिप्रधानान्पुरुषान्प्रतिलभ्य कामक्रोधादिभिरभिभूयमानो योगो नष्टो विच्छिन्नसंप्रदायः संजातस्तथापि योगादृते पुरुषार्थो लोकस्य लभ्यते चेत् किमनेन योगोपदेशेनेत्याशङ्क्य यथोक्तयोगाभावे परमपुरुषार्थाप्राप्तेर्नैवमित्याह—लोकं चेति । पूर्वं योगो विच्छिन्नसंप्रदायोऽधुना त्वन्यो योगो मदर्थमुच्यते भगवतेत्याशङ्क्याह—स एवेति । कस्मादन्यस्मै यस्मै कस्मैचित्पुरातनो योगो नोक्तो भगवतेत्याशङ्क्याह—भक्तोऽसीति । उक्तमधिकारिणं प्रति योगस्य वक्तव्यत्वे हेतुमाह—रहस्यं हीति । अनादिवेदमूलत्वाद्योगस्य पुरातनत्वम् । भक्तिः शरणबुद्ध्या प्रीतिस्तया युक्तो निजरूपमवेक्ष्य भक्तो विवक्षितः । समानवयाः स्निग्धः सहायः सखेत्युच्यते । एतदिति कथं योगो विशेष्यते तत्राह—ज्ञानमिति ॥ ३ ॥ भगवति लोकस्यानीश्वरत्वशङ्कां निवर्तयितुं चोद्यमुद्गावयति—भगवतेति ।

३ नीलकण्ठव्याख्या (चतुर्थरी) ।

अविदुर्ज्ञातवन्तः । 'सिजम्यस्तविदिम्यश्च' इति लब्धे शैर्जुस् । नष्टोऽदर्शनं गतः ॥ २ ॥ स इति । अद्य संप्रदायविच्छेदे सति । भक्तः शरणागतः, सखा प्रीतिविषयः, रहस्यं गोप्यमभक्तादिभ्यो न देयम् । अन्यथा निर्वीर्या विद्या भवेदित्यर्थः । तथाच मन्त्रवर्णः 'विद्या ह वै ब्राह्मणमाजगाम गोपाय मा शेवधिष्टेऽहमस्मि । असूयकायानृजवे,

४ मधुसूदनीव्याख्या ।

भिरभिभूयमानो नष्टः विच्छिन्नसंप्रदायो जातः । तं विना पुरुषार्थाप्राप्तेः । अहो दौर्भाग्यं लोकस्येति शोचति भगवान् । हे परंतप परं कामक्रोधादिरूपं शत्रुगणं शौर्येण बलवता विवेकेन तपसा च भानुरिव तापयतीति परंतपः शत्रुतापनः । जितेन्द्रिय इत्यर्थः । उर्वस्युपेक्षणाद्यद्भुतकर्मदर्शनात् । तस्मात्त्वं जितेन्द्रियत्वाद्वाधिकारीति सूचयति ॥ २ ॥ स एवायमिति । एवं पूर्वमुपदिष्टोऽप्यधिकार्यभावाद्विच्छिन्नसंप्रदायोऽभूत्, यं विना च पुरुषार्थो न लभ्यते स एवायं पुरातनोऽनादिगुरुपरंपरागतो योगोऽद्य संप्रदायविच्छेदकाले मयाऽतिस्निग्धेन ते तुभ्यं प्रकर्षेणोक्तः नत्वन्यस्मै कस्मैचित् । कस्मात् । भक्तोऽसि मे सखाचेति । इतिशब्दो हेतौ । यस्मात्त्वं मम भक्तः शरणागतत्वे सख्यत्यन्तप्रीतिमान् सखा च समानवयाः स्निग्धसहायोऽसि सर्वदा भवसि अतस्तुभ्यमुक्त इत्यर्थः । अन्यस्मै कुतो नोच्यते तत्राह—रहस्यमिति । हि यस्मादेतज्ज्ञानमुत्तमं

५ भाष्योत्कर्षदीपिका ।

र्थदर्शिन इति पश्चान्तरप्रदर्शनं तदरुचिप्रस्तम् । तद्वीजं तु अमर्हितस्य पूर्वनिपातादि । स योगो महता कालेनेह लोके नष्टः संप्रदायविच्छेदेनादर्शनं गतः । परान्शत्रून्कामादीन् तापयतीति परंतपः । दुर्बलानजितेन्द्रियान् प्राप्य नष्टं योगं मत्त उपलभ्य जितेन्द्रियस्त्वं पुनर्लोके स्थापयेति सूचयन्संबोधयति परंतपेति ॥ २ ॥ स आदित्यं प्रत्युक्त एव पुरातनोऽयं अध्यायद्वयनिरूपितस्ते तुभ्यं मया प्रोक्तो भक्तोऽसि मे सखाचासीति हेतोः । नत्वन्यस्मै कुतो नोच्यते इत्यत आह । रहस्यं गुह्यं हि यस्मादेतज्ज्ञान-

६ श्रीधरीव्याख्या ।

लोके नष्टो विच्छिन्नः ॥ २ ॥ स एवायमिति । स एवायं योगोऽद्य विच्छिन्ने संप्रदाये सति पुनश्च मया ते तुभ्यमुक्तः । यतस्त्वं

७ अभिनवगुप्ताचार्यव्याख्या ।

ज्ञानस्य दुर्लभतां गौरवं च प्रदर्शयति—भक्तोऽसि मे सखाचेति । त्वं भक्तो मत्परमः सखा च । चशब्देनान्वाचय उच्यते । तेन यथा भिक्षादने भिक्षाणां प्राधान्यं गवानयने त्वप्राधान्यं एवं भक्तिरत्र गुरुप्रति प्रधानं न सखित्वमपीति तात्पर्यार्थः ॥ १ ॥ २ ॥ ३ ॥ अर्जुनो

श्रीभगवानुवाच ।

बहूनि मे व्यतीतानि जन्मानि तव चार्जुन ।

तान्यहं वेद सर्वाणि न त्वं वेत्थ परंतप ॥ ५ ॥

१ श्रीमच्छांकरभाष्यम् ।

भूतकस्यचिद्बुद्धिरिति परिहारार्थं चोद्यमिव कुर्वन्नर्जुन उवाच—अपरमिति । अपरमर्वाग् वसुदेवगृहे भवतो जन्म परं पूर्वं सर्गादौ जन्मोत्पत्तिर्विवस्वत आदित्यस्य तत्कथमेतद्विजानीयामविरुद्धार्थतया यस्त्वमेवादौ प्रोक्तवाननिमं योगं स एव त्वमिदानीं मह्यं प्रोक्तवानसीति ॥ ४ ॥ या वासुदेवेऽनीश्वरा-सर्वज्ञाशङ्का मूर्खाणां तां परिहरन् श्रीभगवानुवाच यदर्थो हर्जुनस्य प्रश्नः—बहूनीति । बहूनि मे

२ आनन्दगिरिव्याख्या ।

परिहारार्थं भगवतो मनुष्यवदवस्थितस्यानीश्वरत्वमुपेत्य तद्वचने शङ्कितविप्रतिषेधस्येतिशेषः । भगवतो निजरूपसु-पेत्य नेदं चोद्यं किंतु लीलाविग्रहं गृहीत्वेति वक्तुं चोद्यमिवेत्युक्तम् । एतच्छब्दार्थमेव स्फुटयति—यस्त्वमिति ॥ ४ ॥ भगवत्संज्ञानामनुष्यत्वशङ्कां वारयितुं प्रतिवचनमवतारयति—या वासुदेव इति । अन्यथाप्रश्ने कथमाशङ्कान्तरं परिहर्तुं भगवद्वचनमित्याशङ्क्य प्रश्नप्रतिवचनयोरेकार्थत्वमाह—यदर्थो हीति । यस्य शङ्कितस्य विरोधस्य परिहारार्थो यस्य प्रश्नस्तमेव परिहारं वक्तुं भगवद्वचनमित्यर्थः । अतीतानेकजन्मवत्त्वं ममैव नासाधारणं किंतु सर्वप्राणिताधारणमि-

३ नीलकण्ठव्याख्या (चतुर्थी) ।

ज्यताय न मा ब्रूया वीर्यवती तथा स्याम्' इति ॥ ३ ॥ भगवद्देहस्य वसुदेवादुत्पत्तिं मन्वानोऽर्जुन उवाच—अपर-मिति । अपरमर्वाक्कालिकं परं बहुकालिकं विजानीयाम् । यद्यपि शब्दादयमर्थो ज्ञातस्तथापि विरुद्धस्य वाक्यस्याबो-धकत्वात्कथमेतद्विजानीयामित्युक्तम् । पदयोजना स्पष्टा ॥ ४ ॥ स्वदेहस्याजत्वं साधयितुं स्वस्य सर्वज्ञत्वं ताव-दाह—बहूनीति । स्पष्टार्थः श्लोकः ॥ ५ ॥ किं तर्हि योगिनां सर्वज्ञत्वप्रसिद्धेस्त्वं जातिस्मरो जीवोऽसीत्याश-

४ मधुसूदनीव्याख्या ।

रहस्यं अतिगोप्यम् ॥ ३ ॥ या भगवति वासुदेवे मनुष्यत्वेनासर्वज्ञत्वानित्यत्वाशङ्का मूर्खाणां तामपनेतुमनुवदन्नर्जुन आशङ्कते अर्जुन उवाच—अपरमिति । अपरमल्पकालीनमिदानींतनं वसुदेवगृहे भवतो जन्म शरीरग्रहणं विहीनं च मनुष्यत्वात्, परं बहुकालीनं सर्गादिभवं उत्कृष्टं च देवत्वात् विवस्वतो जन्म । अत्रात्मनो जन्माभावस्य प्राग्व्युत्पादितत्वाद्देहाभिप्रायेणैवार्जुनस्य प्रश्नः । अतः कथमेतद्विजानीयामितिविरुद्धार्थतया । एतच्छब्दार्थमेव विवृणोति—त्वमादौ प्रोक्तवानिति । त्वमिदानींतनो मनुष्योऽसर्वज्ञः सर्गादौ पूर्वतनाय सर्वज्ञायादित्याय प्रोक्तवानिति विरुद्धार्थमेतदिति भावः । अत्रायं निर्गलितोऽर्थः । एतद्देहावच्छिन्नस्य तव देहान्तरावच्छेदेन वा आदित्यं प्रत्युपदेष्टृत्वं एतद्देहेन वा । नाद्यः । जन्मान्तरानुभूतस्यास-र्वज्ञेन स्मर्तुमशक्यत्वात् । अन्यथा ममापि जन्मान्तरानुभूतस्मरणप्रसङ्गः । तव मम च मनुष्यत्वेनासर्वज्ञत्वविशेषात् । तदु-क्तमभिप्रायैः 'जन्मान्तरानुभूतं च न स्मर्यते' इति । नापि द्वितीयः । सर्गादाविदानींतनस्य देहस्यासद्भावात् । तदेवं देहान्तरेण सर्गादौ सद्भावसंभवेऽपीदानींतनस्मरणानुपपत्तिः । अनेन देहेन स्मरणोपपत्तावपि सर्गादौ सद्भावानुपपत्तिरित्यसर्वज्ञत्वानित्य-त्वाभ्यां द्वावर्जुनस्य पूर्वपक्षौ ॥ ४ ॥ तत्र सर्वज्ञत्वेन प्रथमस्य परिहारं कथयति श्रीभगवानु—बहूनीति । जन्मानि

५ भाष्योत्कर्षदीपिका ।

नमुत्तमम् ॥ ३ ॥ भगवति वासुदेवे मनुष्यवत् स्थिते याऽनीश्वरत्वासर्वज्ञत्वशङ्का मूर्खाणां तत्परिहाराय चोद्यमिव कुर्वन्नर्जुन उवाच । भवतो जन्मापरं अर्वाचीनं वसुदेवगृहे । विवस्वतो जन्म परं पूर्वं सर्गादौ । तत्तस्मादेतज्ज्ञानं त्वमेवादौ प्रोक्तवानिति कथं विजानीयाम् । यत्तु अपरमतिहीनं च मनुष्यत्वात् परमुत्कृष्टं च देवत्वात् इति, तत्तु त्वमादौ प्रोक्तवानिति वाक्यशेष-विरोधादुपेक्ष्यम् । भाष्यस्योपलक्षणपरत्वेन तदविरोधेन वा द्राबम् । आदित्यं प्रत्युपदेष्टा सर्वज्ञ ईश्वरस्त्वं तु तदन्यत्वादनीश्वरः । तत एवासर्वज्ञत्वेन तस्माद्विरुद्धमिदमहमादौ प्रोक्तवानिति ॥ ४ ॥ मूर्खाणां शङ्कां परिहरन् श्रीभगवानुवाच । बहूनि मे तवा-न्यस्य च जन्मानि व्यतीतानि तानि सर्वाण्यहं शुद्धबुद्धमुक्तस्वभावत्वादानावरणज्ञानशक्तिर्वेद जानामि । त्वं तु न वेत्थ । धर्मी-

६ श्रीधरीव्याख्या ।

मम भक्तोऽसि सखा चेति । अन्यस्मै मया नोच्यते । हि यस्मादिदमुत्तमं रहस्यम् ॥ ३ ॥ भगवतो विवस्वन्तं प्रति योगोपदेशासंभवं पश्यन्नर्जुन उवाच—अपरमिति । अपरमर्वाचीनं तव जन्म, परं प्राक्कालीनं विवस्वतो जन्म, तस्मात्तवाधुनिकत्वाच्चिरंतनाय विवस्वते त्वमादौ योगं प्रोक्तवानित्येतत्कथमहं विजानीयां ज्ञातुं शक्नुयाम् ॥ ४ ॥ इति पृष्ठवन्तमर्जुनं रूपान्तरेणोपदिष्टवानित्यभिप्रायेणोत्तरं श्रीभ-गवानुवाच—बहूनीति । मम बहूनि जन्मानि तव च व्यतीतानि । तानि सर्वाण्यहं वेद जानामि, अलुप्तविधाशक्तित्वात् । त्वं तु

अजोऽपि सन्नव्ययात्मा भूतानामीश्वरोऽपि सन् । प्रकृतिं स्वामधिष्ठाय संभवाम्यात्ममायया ॥ ६ ॥

१ श्रीमच्छांकरभाष्यम् ।

मम व्यतीतान्यतिक्रान्तानि जन्मानि तव च हेऽर्जुन, तान्यहं वेद जाने सर्वाणि । न त्वं वेत्थ न जानीषे । धर्माधर्मादिप्रतिबद्धज्ञानशक्तित्वात् । अहं पुनर्नित्यशुद्धबुद्धमुक्तस्वभावत्वादानावरणज्ञानशक्तिरिति वेदाहं हे परंतप ॥५॥ कथं तर्हि तव नित्येश्वरस्य धर्माधर्माभावेऽपि जन्मेत्युच्यते—अजोऽपीति । अजोऽपि जन्मरहितोऽपि संस्तथाऽव्ययात्माऽक्षीणज्ञानशक्तिस्वभावोऽपि संस्तथा भूतानां ब्रह्मा-

२ आनन्दगिरिव्याख्या ।

त्याह—तव चेति । तानि प्रमाणाभावात् प्रतिभान्तीत्याशङ्क्याह—तानीति । ईश्वरस्यानावृतज्ञानत्वादित्यर्थः । किमिति तर्हि तानि मम न प्रतीयन्ते तवावृतज्ञानत्वादित्याह—न त्वमिति । परान्परिकल्प्य तत्परिभवार्थं प्रवृत्तत्वात्तव ज्ञानावरणं विज्ञेयमित्याह—परंतपेति । अर्जुनस्य भगवता सहातीतानेकजन्मवत्त्वे तुल्येऽपि ज्ञानवैषम्ये हेतुमाह—धर्मेति । आदिशब्देन रागलोभादयो गृह्यन्ते । ईश्वरस्यातीतानागतवर्तमानसर्वार्थविषयज्ञानवत्त्वे हेतुमाह—अहमिति ॥ ५ ॥ ईश्वरस्य कारणाभावाज्जन्मेवायुक्तमतीतानेकजन्मवत्त्वं तु दूरोत्सारितमिति शङ्कते—कथमिति । वस्तुतो जन्माभावेऽपि मायावशाज्जन्म संभवतीत्युत्तरमाह—उच्यत इति । पारमार्थिकजन्मायोगे कारणं पूर्वार्धेनानुद्य प्रातिभासिकजन्मसंभवे कारणमाह—प्रकृतिमिति । प्रकृतिशब्दस्य स्वरूपविषयत्वं प्रत्यादेष्टुमात्ममाययेत्युक्तम् । वस्तुतो जन्माभावे कारणानुवादभागं विवृणोति—अजोऽपीत्यादिना । प्रातिभासिकजन्मसंभवे कारणकथनपर-

३ नीलकण्ठव्याख्या (चतुर्थरी) ।

ज्ञाह—अज इति । देहान्निष्कृष्टाजत्वाव्ययत्वे 'नत्वेवाहं जातु नासं' इत्यत्र साधिते, इह तु देहविशिष्टस्यैव ते

४ मधुसूदनीव्याख्या ।

लीलादेहग्रहणानि लोकदृष्ट्यभिप्रायेणादित्यस्योदयवन्मे मम बहूनि व्यतीतानि । तव चाज्ञानिनः कर्माजितानि देहग्रहणानि । तवचेत्युपलक्षणमितरेषामपि जीवानां, जीवैक्याभिप्रायेण वा । हे अर्जुन, श्लेषेण अर्जुनवृक्षनाम्ना संबोधयन्नावृतज्ञानत्वं सूचयति । तानि जन्मान्यहं सर्वज्ञः सर्वशक्तिरीश्वरो वेद जानामि । सर्वाणि मदीयानि त्वदीयान्यन्यदीयानि च । न त्वमज्ञो जीवस्तिरो-भूतज्ञानशक्तिर्वैत्थ न जानासि स्वीयान्यपि किं पुनः परकीयाणि । हे परंतप परं शत्रुं भेददृष्ट्या परिकल्प्य हन्तुं प्रवृत्तोसीति विपरीतदर्शित्वान्नातोसीति सूचयति । तदनेन संबोधनद्वयेनावरणविक्षेपौ द्वावप्यज्ञानधर्मौ दर्शितौ ॥ ५ ॥ नन्वतीतानेकजन्मवत्त्वमात्मनः स्मरसि चेत्तर्हि जातिस्मरो जीवस्त्वं परजन्मज्ञानमपि योगिनः सार्वार्थ्याभिमानेन 'शास्त्रदृष्ट्या तूपदेशो वाम-देववत्' इति न्यायेन संभवति । तथाचाह वामदेवो जीवोपि 'अहं मनुरभवं सूर्यश्चाहं कक्षीवानृषिरस्मि विप्रः' इत्यादि दाशत-ध्याम् । अतएव न मुख्यं सर्वज्ञत्वम् । तथाच कथमादित्यं सर्वज्ञमुपदिष्टवानस्यनीश्वरः सन् । नहि जीवस्य मुख्यं सार्वज्ञं संभवति व्यष्ट्युपाधेः परिच्छिन्नत्वेन सर्वसंबन्धित्वाभावात् । समष्ट्युपाधेरपि विराजः स्थूलभूतोपाधित्वेन सूक्ष्मभूतपरिणामविषयं माया-परिणामविषयं च ज्ञानं न संभवति । एवं सूक्ष्मभूतोपाधेरपि हिरण्यगर्भस्य तत्कारणमायापरिणामाकाशादिसर्गकमादिविषयज्ञाना-भावः सिद्ध एव । तस्मादीश्वर एव कारणोपाधित्वादतीतानागतवर्तमानसर्वार्थविषयज्ञानवान्मुख्यः सर्वज्ञः अतीतानागतवर्तमान-विषयं मायावृत्तित्रयमेकैव वा सर्वविषया मायावृत्तिरित्यन्यत् । तस्य च नित्येश्वरस्य सर्वज्ञस्य धर्माधर्माद्यभावेन जन्मैवानुपपन्नम् । अतीतानेकजन्मवत्त्वं तु दूरोत्सारितमेव । तथाच जीवत्वे सार्वज्ञ्यानुपपत्तिरीश्वरत्वे च देहग्रहणानुपपत्तिरिति शङ्काद्वयं परिहरन्ननित्यत्वपक्षस्यापि परिहारमाह—अजोपीति । अपूर्वदेहेन्द्रियादिग्रहणं जन्म, पूर्वग्रहीतदेहेन्द्रियादिवियोगो व्ययः । यदुभयं तार्किकैः प्रेक्ष्यमात्रं इत्युच्यते । तदुक्तम् 'जातस्य हि ध्रुवो मृत्युध्रुवं जन्म मृतस्य च' इति । तदुभयं च धर्माधर्मवशाद्भवति । धर्माधर्मवशात्त्वं चाज्ञस्य जीवस्य देहाभिमानिनः कर्माधिकारित्वाद्भवति । तत्र यदुच्यते सर्वज्ञेश्वरस्येदं देहग्रहणं नोपपद्य इति तत्तथैव कथम् । यदि तस्य शरीरं स्थूलभूतकार्यं स्यात्तदा व्यष्टिरूपत्वे जाग्रदवस्थाऽस्मदादितुल्यत्वं विराट्जीवत्वम् । तस्य तदुपाधित्वात् । अथ सूक्ष्मभूतकार्यं तदा व्यष्टिरूपत्वे स्वप्नावस्थाऽस्मदादितुल्यत्वं समष्टिरूपत्वे च हिरण्यगर्भजीवत्वं । तस्य तदुपाधित्वात् । तथाच भौतिकं शरीरं जीवानाविष्टं परमेश्वरस्य न संभवत्येवेति सिद्धम् । नच जीवाविष्ट एतादृशे शरीरे तस्य भूतावेशवत्प्रवेश इति वाच्यम् । तच्छरीरावच्छेदेन तज्जीवस्य भोगाभ्युपगमेऽन्तर्यामिरूपेण सर्वशरीरप्रवेशस्य विद्यमानत्वेन शरीरविशेषाभ्युपगमवै-

५ भाष्योत्कर्षदीपिका ।

धर्मादिप्रतिबद्धज्ञानशक्तित्वात् जानासि । इत्येतत्सूचनार्थमेव संबोधनद्वयम् । हे अर्जुन शुद्धधर्मवत्त्वाच्छुद्धः, हे परंतप, परमात्मनमन्यान्वा अधर्मेण तापयतीति तथेति विवक्षणात् ॥ ५ ॥ ईश्वरस्य तव धर्माधर्माभावाज्जन्मैवायुक्तम् । व्यतीतानेकजन्म-

६ श्रीश्रीव्याख्या ।

न जानासि, अविद्यावृत्तत्वात् ॥ ५ ॥ नन्वनादेस्तव कुतो जन्म, अविनाशिनश्च कथं पुनर्जन्म येन बहूनि मे व्यतीतानीत्युच्यते, ईश्व-

१ श्रीमच्छांकरभाष्यम् ।

दिस्तम्बपर्यन्तानामीश्वर ईशानशीलोऽपि सन् प्रकृतिं स्वां मम वैष्णवीं मायां त्रिगुणात्मिकां यस्या

२ आनन्दगिरिव्याख्या ।

मुत्तरार्धं विभजते—प्रकृतिमित्यादिना । प्रकृतिशब्दस्य स्वरूपशब्दपर्यायत्वं वारयति—मायामिति । तस्याः स्वातन्त्र्यं निराकृत्य भगवदधीनत्वमाह—ममेति । तस्याश्चाधिकरणद्वारेणावच्छिन्नत्वं सूचयति—वैष्णवीमिति । मायाशब्दस्यापि प्रज्ञानामसु पाठाद्विज्ञानशक्तिविषयत्वमाशङ्क्याह—त्रिगुणात्मिकामिति । तस्याः कार्यलिङ्गकमनुमानं सूचयति—

३ नीलकण्ठव्याख्या (चतुर्थी) ।

उच्येते । ईश्वरोऽपीत्यनेन देहान्निष्कृष्टसाक्षाददेरपीश्वरत्वं 'तत्त्वमसि' 'अहं ब्रह्मास्मि' इत्यादिश्रुतिप्रसिद्धमतो देह-विशिष्टस्यैवाजत्वानित्यत्वे दृढीक्रियेत्यनेन श्वरत्वप्रसङ्गात् । न ह्यादित्यान्तर्यामिणः परमेश्वरस्य हिरण्यश्मश्रुत्वादि-विशिष्टो देहो जन्मव्ययवानिति वक्तुं शक्यम् । अकर्मजत्वात् । कर्मफलस्य हि परा काष्ठा द्वैरण्यगर्भशरीरप्राप्तिः । 'नच पुरुषो ह वै नारायणोऽकामयत अत्यतिष्ठेयं सर्वाणि भूतानि अहमेवेदं सर्वं स्यामिति स एतं पुरुषमेधं पञ्चरात्रं यज्ञक्रतुमपश्यत्' इत्यादिना शतपथे नारायणाख्यस्य परमात्मनः 'सहस्रशीर्षा पुरुषः सहस्राक्षः सहस्रपात् । स भूमिं विश्वतो वृत्वात्यतिष्ठद्दशाङ्गुलम्' इति 'पादोऽस्य सर्वा भूतानि त्रिपादस्यामृतं दिवि' इति च पुरुषसूक्तप्रतिपाद्यस्य सर्वाणि भूतान्यतिक्रम्य स्थितस्येश्वरस्यापि शरीरं पञ्चरात्राख्यकर्मविशेषफलमिति श्रूयत इति वाच्यम् । तत्र नारायण-

४ मधुसूदनीव्याख्या ।

यथ्यात् । भोगाभावे च जीवशरीरत्वानुपपत्तेः । अतो न भौतिकं शरीरमीश्वरस्येति पूर्वार्थेनाङ्गीकरोति—अजोऽपि सन्नव्ययात्मा भूतानामीश्वरोऽपि सन्निति । अजोऽपि सन्नित्यपूर्वदेहग्रहणं, अव्ययात्मापि सन्निति पूर्वदेहविच्छेदं, भूतानां भवनधर्माणां सर्वेषां ब्रह्मादिस्तम्बपर्यन्तानामीश्वरोऽपि सन्निति धर्माधर्मवशात्वं निवारयति । कथं तर्हि देहग्र-हणमित्युत्तरार्थेनाह—प्रकृतिमिति । प्रकृतिं स्वामधिष्ठाय संभवामि प्रकृतिं मायाख्यां विचित्रानेकशक्तिमघटमानघटना-पटीयसीं स्वां खोपाधिभूतामधिष्ठाय विदाभासेन वशीकृत्य संभवामि । तत्परिणामविशेषैरेव देहवानिव जात इव च भवामि । अनादिमायैव मनुपाधिभूता यावत्कालस्थायित्वेन च नित्या जगत्कारणत्वसंपादिका मद्विच्छेदैव प्रवर्तमाना विशुद्धसत्त्वमयत्वेन मम भूतिः । तद्विशिष्टस्य चाजत्वमव्ययत्वमीश्वरत्वं चोपपन्नम् । अतोऽनेन नित्येनैव देहेन विवस्वन्तं च त्वां च प्रति इमं योगमुपदिष्टवानहमित्युपपन्नम् । तथाच श्रुतिः 'आकाशशरीरं ब्रह्मेति आकाशोऽत्राव्याकृतं आकाश एव तदोतं च प्रोतं च' इत्यादौ तथा दर्शनात् 'आकाशस्तलिङ्गात्' इति न्यायाच्च । 'आकाश इति होवाच' इत्याकाशशब्दः परमात्मा । कुतः । तस्य परमात्मनो लिङ्गं सर्वाणि भूतानीत्यादि । तस्मात् । तर्हि भौतिकविग्रहाभावात्तद्वर्त्मन्युप्यत्वादिप्रतीतिः कथमिति चेत् तत्राह—आत्ममाययेति । मन्माययैव मयि मनुष्यत्वादिप्रतीतिलोकानुग्रहाय न वस्तुवृत्त्येतिभावः । तथाचोक्तं मोक्षधर्मे

५ भाष्योत्कर्षदीपिका ।

वत्त्वं तु दूरनिरस्तमित्याशङ्क्य वस्तुतो जन्माभावेऽपि स्वमायया जन्म संभवतीत्याह—अजोऽपीति । अजो जन्मरहितोऽपि सन्नव्ययात्माऽक्षीणज्ञानशक्तिस्वभावेऽपि सन् कदापि मम विच्छेदाभावात् । तथा भूतानां ब्रह्मादिस्तम्बपर्यन्तानामीश्वर ईशानशी-लोऽपि सन् प्रकृतिं मम वैष्णवीं त्रिगुणात्मिकां मायां यस्या वशे सर्वं जगद्वर्तते यया मोहितः सन् स्वमात्मानं वासुदेवं न जानाति तामधिष्ठाय वशीकृत्य संभवामि देहवानिव जात इव । आत्मनः स्वस्य मायया मन्माययैव मयि विग्रहवत्त्वादिप्रतीतिः साधकानुग्रहार्थं न परमार्थत इति भावः । तदुक्तं मोक्षधर्मे 'एतत्त्वया न विज्ञेयं रूपवानिति दृश्यते । इच्छन्मुहूर्तावश्येयमी-शोऽहं जगतो गुरुः ॥' नश्येयमदृश्यो भवेयमित्यर्थः । 'माया द्वेषा मया सृष्टा यन्मां पश्यसि नारद । सर्वभूतगुणैर्युक्तं नतु मां ब्रह्मर्हसि ॥' इति । सर्वभूतगुणैर्युक्तं कारणोपाधिकमित्यर्थः । अत्र केचित् 'नित्यो यः कारणोपाधिर्मायाख्योऽनेकशक्तिमान् । स एव भगवदेव इति भाष्यकृतां मतमित्याचार्यानुसारिव्याख्यानानन्तरं तन्मतं संग्रहेणोक्त्वा मतान्तरं प्रदर्शयन्ति । अन्येतु परमेश्वरे देह-देहिभावं न मन्यन्ते । किंतु यश्च नित्यो विभुः सच्चिदानन्दधनो भगवान्वासुदेवः परिपूर्णो निर्युणः परमात्मा जन्मविनाशर-हितः सर्वभासकः सर्वकारणत्वेन सर्वभूतेश्वरोऽपि सन् अहं प्रकृतिं स्वभावं सच्चिदानन्दधनैकरसम् । मायां व्यावर्तयति—**स्वामिति** । निजरूपमित्यर्थः । 'स भगवः कस्मिन्प्रतिष्ठितः स्वे महिम्नीति' इति श्रुतेः स्वस्वरूपमधिष्ठाय स्वरूपावस्थित एव सन् संभवामि देहदेहिभावमन्तरेणैव देहिवद्वचनहरामि । कथं तर्हि देहे सच्चिदानन्दधने देहिवप्रतीतिरित आह—आत्ममाययेति । निर्युणे शुद्धे सच्चिदानन्दरसधने मयि भगवति वासुदेवे देहदेहिभावश्च ये तद्रूपेण प्रतीतिमीयामात्रमित्यर्थः । तदुक्तं 'कृष्णमे-नमवेहि त्वमात्मानमखिलात्मनाम् । जगद्धिताय सोऽयत्र देहीवाभाति मायया ॥' इति । अहोभाग्यमहोभाग्यं नन्दगोपप्रजौकसाम् ।

६ श्रीधरीव्याख्या ।

रस्य तव पुण्यपापविहीनस्य कथं जीववज्जन्मेत्यत आह—अजोऽपीति । सत्यमेवं तथाप्यजोऽपि सन्नहं तथाव्ययात्माप्यनश्वरस्वभा-

१ श्रीमच्छांकरभाष्यम् ।

वशे सर्वे जगद्वर्तते यथा मोहितं सत् स्वमात्मानं वासुदेवं न जानाति तां प्रकृतिं स्वामधिष्ठाय

२ आनन्दगिरिव्याख्या ।

यस्म्य इति । जगतो मायावशवर्तित्वमेव स्फुटयति—ययेति । यथा लोके कश्चिज्जातो देहवानालक्ष्यते एवमहमपि माया-
माश्रित्य तथा स्ववशया संभवामि जन्मव्यवहारमनुभवामि तेन मायामयमीश्वरस्य जन्मेत्याह—तां प्रकृतिमित्यादिना ।

३ नीलकण्ठव्याख्या (चतुर्थी) ।

शब्देन हिरण्यगर्भस्यैव विवक्षितत्वात् । नहि परमेश्वरस्य पूर्णकामस्य सर्वानतिक्रम्य स्थितस्य पुनरत्यतिष्ठेयं सर्वाणि
भूतानीति कामना भवति । ननु परमेश्वरेऽपि कामना दृष्टा 'सोऽकामयत बहु खां प्रजायेय' इतीति चेच्छाघनीयप्रज्ञो
देवानांप्रियः यत 'आसकामस्य का स्पृहा' इति श्रुतेः 'लोकवत्तु लीलकैवल्यम्' इति न्यायाच्च निस्पृहस्य लीलैवैव
ब्रह्माण्डकोटीः सृजतो भगवतो राजगोपालस्य कर्मकिंकरेण कर्मणा सार्वभौम्यं प्रार्थयता साम्यमापादयति । तस्मान्न
कर्मफलं भगवतः शरीरम् । अतएव न भौतिकम् । विराट्सूत्रात्मातिरिक्तस्य भौतिकस्याभावात् । तस्माद्युक्तमजोऽपि
सन्निति । ननु तर्हि भगवच्छरीरस्य किमुपादानम् । अविद्येति चेन्न । परमेश्वरे तदभावात् । जीवाविद्याचेन्न । शुक्ति-
रजतादेरिव तुच्छत्वापत्तेः । चिन्मात्रं चेन्न । चितः साकारत्वायोगात् । तथात्वे वा तस्यातीन्द्रियत्वापत्तिः । तस्मा-

४ मधुसूदनीव्याख्या ।

'माया ह्येषा मया सृष्टा यन्मां पश्यति नारद । सर्वभूतगुणैर्युक्तं ननु मां द्रष्टुमर्हसि ॥' इति । सर्वभूतगुणैर्युक्तं कारणोपाधि मां
चर्मचक्षुषा द्रष्टुं नार्हसीत्यर्थः । उक्तं भगवता भाष्यकारेण । सच भगवान् ज्ञानैश्वर्यशक्तिबलवीर्यतेजोभिः सदा संपन्नस्त्रिगुणा-
त्मिकां वैष्णवीं खां मायां प्रकृतिं वशीकृत्याजोऽव्ययो भूतानामीश्वरो नित्यशुद्धबुद्धमुक्तस्वभावोऽपि सन् स्वमायया देहवानिव,
जातद्वच लोकानुग्रहं कुर्वन्नक्षयते स्वप्रयोजनाभावेऽपि भूतानुजिघृक्षयेति । व्याख्यातृमिश्रोक्तं स्वेच्छाविवर्तिमतेन मायामयेन
दिव्येन रूपेण संभवूयेति । 'नित्यो यः कारणोपाधिर्मायाव्योऽनेकशक्तिमान् । सएव भगवद्देह इति भाष्यकृतां मतम् ॥' अन्येतु
परमेश्वरे देहदेहिभावं न मन्यन्ते किंतु यश्च नित्यो विभुः सच्चिदानन्दधनो भगवान्वासुदेवः परिपूर्णो निर्गुणः परमात्मा स एव
तद्विग्रहो नान्यः कश्चिद्भौतिको मायिको वेति अस्मिन्पक्षे योजना । 'आकाशवत्सर्वगतश्च नित्यः' 'अविनाशी वा अरेऽयमा-
त्माऽनुच्छित्तिधर्मा' इत्यादिश्रुतेः । असंभवस्तु सतोऽनुपपत्तेः तुशब्दो ब्रह्मण उत्पत्तिशंका निराकरणार्थः । सतो ब्रह्मण
उत्पत्तेरसंभवः । कुतः 'नचास्य कश्चिज्जनिता' इति श्रुतेः । युक्तितश्च तत्कारणानुपपत्तेः । नात्माश्रुतेर्नित्यत्वाच्च ताभ्य इत्यादि-

५ भाष्योत्कर्षदीपिका ।

यन्मित्रं परमानन्दं पूर्णं ब्रह्म सनातनम्' इति चेति । तत्रेदमवधेयम् । परमेश्वरे देहदेहिभावो नास्तीत्युक्तिर्मायया देहदेहिभावो न
वस्तुत इत्यङ्गीकुर्वता भाष्यकृतां मतेन प्रतिकूला । यस्तु नित्य इत्यादि तत्र यो निर्गुणः 'अथात आदेशो नेतिनेति' 'नेदं यदि-
दमुपासते' 'एकमेवाद्वितीयं' 'सत्यं ज्ञानमनन्तं ब्रह्म' 'विज्ञानमानन्दं ब्रह्म' 'अस्थूलमनण्वहस्वमदीर्घं' 'यत्र नान्यत्पश्यति नान्य-
च्छृणोति नान्यद्विजानाति स भूमा' 'यो वै भूमा तत्सुखं' 'यतो वाचो निर्वर्तन्ते अप्राप्य मनसा सह' 'तदेतदपूर्वमनपरमनन्तर-
मबाह्यमयमात्मा ब्रह्म सर्वाणुभूः' 'निष्कलं निष्क्रियं शान्तं निरवयं निरञ्जनम् । अपाणिपादम्' इत्यादिश्रुतितात्पर्यसिद्धः पर-
मात्मा सएव तद्विग्रहः । स च विग्रहः किं साकार उत निराकारः । आद्ये निर्गुणस्य परिणाम उत विवर्तः । नाद्यः । निर्विकारस्य
विकाररूपपरिणामायोगात् । अन्यथा तस्यानित्यत्वं स्यात् । द्वितीये मायाया विवर्तसाधिकाया आवश्यकत्वेन न मायिक इत्यु-
क्तिरनुपपन्ना । न द्वितीयः । सर्वाकारशून्यः पुनश्च विशेषाकारेण गृह्यत इति विग्रह इति वदतो व्याघातात् । किंच स विग्रहः
किं हस्तपादादिमान् उत तद्रहितः । आद्ये हस्तादयोऽपि किं दृश्या उतादृश्याः । आद्ये विग्रहस्य भूतकार्यत्वाभावान्मायिकत्वम-
वश्यमभ्युपेयम् । न द्वितीयः । भक्तानां तद्दर्शनाद्यनापत्तेः । नन्वदृश्या अपि मायया दृश्या इति चेत्तर्हि किं परमाण्वादिवददृश्या
उत ब्रह्मरूपेण । आद्ये योगिनामक्षगोचराः स्युः । द्वितीये हस्तादयोऽवयवास्तद्वाविग्रह इति कृतमुक्तिमात्रेण स्वशिष्यबन्धनेन । न
द्वितीयः । तद्रहितो विग्रहश्चेति व्याघातात् । एतेन एतत्पक्षानुसारेण क्लिष्टकल्पनया श्लोकयोजनापि प्रत्युक्ता । उदाहृतवचनद्वय-
मपि भाष्यकृतामत एव सम्यगुपपद्यते । तस्मात्सच्चिदानन्दस्वरूपः मायावच्छिन्नः 'यतो वा इमानि भूतानि जायन्ते । येन
जातानि जीवन्ति । यत्प्रग्रन्थमिसंविशन्ति' 'यतः सर्वाणि भूतानि भवन्त्यादियुगागमे । यस्मिंश्च प्रलयं यान्ति पुनरेव युगक्षये'
'जन्माद्यस्य यतः' इत्यादिश्रुतिस्मृतित्यायैर्जगत्कारणत्वेन प्रतिपादितः शुद्धशुद्धमुक्तस्वभावः अशरीरी परमात्मा सर्वेश्वरो माया-
नियन्ता साधकानुग्रहार्थं स्वमायया लीलविग्रहं गृहीत्वा जात इव विग्रहवानिव भातीति श्रुतिस्मृतितीहासपुराणाद्यनुगृहीतं सर्व-
ज्ञानां भाष्यकृतां मतं शरणीकरणीयमिति दिक् । अन्येतु न कर्मफलं भगवतः शरीरमत एव न भौतिकम् । तस्माद्युक्तमजोऽपि

६ श्रीधरीव्याख्या ।

वोऽपि सन्, तथा ईश्वरोऽपि कर्मपारतन्त्र्यरहितोऽपि सन्स्वमायया संभवामि सम्यग्रप्रच्युतज्ञानबलवीर्यादिशक्त्यैव भवामि । ननु तथापि

१ श्रीमच्छांकरभाष्यम् ।

वशीकृत्य संभवामि देहवानिव भवामि जात इवात्ममाययात्मनो मायया न परमार्थतो लोकवत्

२ आनन्दगिरिव्याख्या ।

संभवास्तीत्युक्तमेव विभजते—देहवानिति । अस्मदादेरिव तवापि परमार्थत्वाभिमानो जन्मादिविषये स्यादित्या-
शङ्क्य प्रागुक्तस्वरूपपरिज्ञानवत्त्वादीश्वरस्य मैवमित्याह—न परमार्थत इति । आवृतज्ञानवतो लोकस्य जन्मादिविषये

३ नीलकण्ठव्याख्या (चतुर्थरी) ।

त्किमालम्बो भगवद्देहो देवकीगर्भप्रवेशजननबाल्यकौमारपौगण्डयौवनादिप्रतीतिविषय इति चेच्छृणु । प्रकृतिं स्वाम-
धिष्ठाय संभवाम्यात्ममाययेति । अयमर्थः—जीवात्मानो ह्यनात्मभूतां प्रकृतिं तेजोवन्नात्मिकां पञ्चभूतात्मिकां
वाधिष्ठाय संभवन्ति जन्मादींलभन्ते, अहं तु स्वां प्रत्यगनन्यां प्रकृतिं प्रत्यक्चैतन्यमेवेत्यर्थः । तदेवाधिष्ठाय नतूपादा-
नान्तरम् । आत्ममायया स्वीयमायया संभवामि । यथा कश्चिन्मायावी स्वयं स्वस्थानादप्रच्युतस्वभावोऽप्यदृश्यो
भूत्वा स्थूलसूक्ष्मभूतान्यनुपादायैव केवलया मायया द्वितीयं मायाविनं स्वसदृशमेव सूत्रमार्गेण गगनमारोहन्तं सृजति,
एवमहं कूटस्थचिन्मात्रोऽप्राज्ञः स्वमायया चिन्मयमात्मनः शरीरं सृजामि तस्य बाल्याद्यवस्थाश्च सूत्रारोहणवद्दर्श-
यामि । एतावांस्तु विशेषः—लौकिकमायावी मायासुपसंहरन् द्वितीयं मायाविनमप्युपसंहरति, अहं तु तामनुपसं-
हरन् स्वविग्रहमपि नोपसंहरामीति । एवं हि सति हिरण्यश्मश्रुत्वादिलक्षणविग्रहयोगिनश्चैतन्यस्य 'अन्तस्तद्धर्मोप-
देशात्' इत्यादिन्यायसिद्धं वियदाद्युपादानत्वलक्षणं सर्वेश्वरत्वं युज्यते नान्यथेति । तस्मात्सिद्धं परमेश्वरस्य मायामयं
शरीरं नित्यमिति एकेनैव देहेन विवस्वन्तमुपदिश्य त्वामप्युपदिशामीति । अन्यत्रापि 'नित्यैव सा जगन्मूर्तिः' इति
सावधारणं प्रतिज्ञायते 'देवानां कार्यसिद्ध्यर्थमाविर्भवति सा यदा । उत्पन्नेति तदा लोके सा नित्याप्यभिधीयते'

४ मधुसूदनीव्याख्या ।

न्यायाच्च । नैवायमात्मा आकाशादिवज्जायते । कुतः । तद्वदस्योत्पत्तेरश्रुतेः । बुद्ध्याद्युत्पत्तिवदस्त्वनुमेयमित्यत आह । नित्यत्वा-
च्चान्दाजन्यत्वादिभ्यश्च । नित्यत्वादिकमेव कुत इत्यत आह । ताभ्यः ताः श्रुतयः 'न जीवो म्रियते' 'स वा एष महानज
आत्मा' इत्याद्याः वस्तुगत्या जन्मविनाशरहितः सर्वभासकः सर्वकारणमायाधिष्ठानत्वेन सर्वभूतेश्वरोऽपि सन्नहं प्रकृतिं स्वभावं
सच्चिदानन्दधनैकरसम् । मायां व्यावर्तयति—**स्वामिति** । निजस्वरूपमित्यर्थः । 'स भगवः कस्मिन्प्रतिष्ठितः स्वे महिम्नि'
इति श्रुतेः । स्वस्वरूपमधिष्ठाय स्वरूपावस्थित एव सन् संभवामि देहदेहिभावमन्तरेणैव देहिवद्भवहरामि । कथं तर्हिदेहे
सच्चिदानन्दधने देहत्वप्रतीतिरित आह—**आत्ममाययेति** । निर्गुणे शुद्धे सच्चिदानन्दरसधने मयि भगवति वासुदेवे देहदेहि-
भावश्च तद्रूपेण प्रतीतिर्मायामात्रमित्यर्थः । तदुक्तं 'कृष्णमेनमवेहि त्वमात्मानमखिलात्मनाम् । जगद्धिताय सोऽप्यत्र देही-
वामासि मायया ॥' इति । 'अहो भाग्यमहो भाग्यं नन्दगोपजौकसाम् । यन्मित्रं परमानन्दं पूर्णं ब्रह्म सनातनम् ॥'

५ भाष्योत्कर्षदीपिका ।

सन्निति । ननु तर्हि भगवच्छरीरस्य किमुपादानम् । अविद्येति चेन्न । परमेश्वरे तदभावात् । जीवाविद्येति चेन्न । शुक्तिरजतादि-
वसुच्छत्वापत्तेः । चिन्मात्रं चेन्न । चितः साकारत्वायोगात् । तथात्वे वा तस्यातीन्द्रियत्वापत्तिः । तस्मात्किमालम्बनोऽयं भगव-
द्देहो देवकीगर्भप्रवेशजननबाल्यकौमारपौगण्डयौवनादिप्रतीतिविषय इति चेत् शृणु । प्रकृतिं स्वामधिष्ठाय संभवाम्यात्ममाययेति ।
अयमर्थः—जीवात्मानो हि अनात्मभूतां प्रकृतिं तेजोवन्नात्मिकां पञ्चभूतात्मिकां वाधिष्ठाय संभवन्ति जन्मादींलभन्ते । अहं तु
स्वां प्रत्यगनन्यां प्रकृतिं प्रत्यक्चैतन्यमित्यर्थः । तदेवाधिष्ठाय नतूपादानान्तरम् । आत्ममायया स्वीयमायया संभवामि । यथा
कश्चिन्मायावी स्वयं स्वस्थानादप्रच्युतस्वभावोऽप्यदृश्यो भूत्वा स्थूलसूक्ष्मभूतान्यनुपादायैव केवलया मायया द्वितीयं मायाविनं स्व-
सदृशमेव सूत्रमार्गेण गगनमारोहन्तं सृजति एवमहं कूटस्थचिन्मात्रोऽप्राज्ञः स्वमायया चिन्मयमात्मनः शरीरं सृजामि तस्य
बाल्याद्यवस्थाश्च सूत्रारोहणवद्दर्शयामीति । एतावांस्तु विशेषः—लौकिकमायावी मायासुपसंहरन् द्वितीयं मायाविनमप्युपसंहरति,
अहं तु तामनुपसंहरन्स्वविग्रहमपि नोपसंहरामीति । एवं हि सति । हिरण्यश्मश्रुत्वादिलक्षणविग्रहयोगिनश्चैतन्यस्य 'अन्तस्तद्धर्मो-
पदेशात्' इत्यादिन्यायसिद्धं वियदाद्युपादानलक्षणं सर्वेश्वरत्वं युज्यते नान्यथेति । तस्मात्सिद्धं परमेश्वरस्य मायामयं शरीरं नि-
त्यमिति । एकेनैव हिरण्यश्मश्रुत्वादिलक्षणेन देहेन विवस्वन्तमुपदिश्य त्वाद्युपदिशामीत्यादिवर्णयन्ति । अत्रेदं वक्तव्यम् । निय-
म्यदेहातिरिक्तनियामकदेहाभावादेकैवेत्यादि नोपपद्यते । किंच हिरण्यश्मश्रुत्वादिविशिष्ट आदित्यान्तर्यामिदेह एव यदि
कृष्णादिदेहः स्यात्तर्हि तथैव प्रतीयेत ननु मेघश्यामत्वादिलक्षणः । ननु मायया तथेति चेद्वरं परमेश्वरस्याशरीरस्यैव साधकानु-
ग्रहायादित्यान्तर्यामिरूपेण कृष्णादिदेहात्मना च माययावस्थानवर्णनम्, कृष्णादिविग्रहाणां परंपरया मायिकत्वकल्पनाया भाष्य-

६ श्रीधरीव्याख्या ।

षोडशकलात्मकलिङ्गदेहशून्यस्य तव कुतो जन्मेत्यत उक्तम् । स्वां शुद्धसत्त्वात्मिकां प्रकृतिमधिष्ठाय स्वीकृत्य विशुद्धोर्जितसत्त्व-

यदा यदा हि धर्मस्य ग्लानिर्भवति भारत ।

अभ्युत्थानमधर्मस्य तदात्मानं सृजाम्यहम् ॥ ७ ॥

१ श्रीमच्छांकरभाष्यम् ।

॥ ६ ॥ तच्च जन्म कदा किमर्थं चेत्युच्यते—यदेति । यदा यदा हि धर्मस्य ग्लानिर्हानिर्नवर्णाश्रमादि-
लक्षणस्य प्राणिनामभ्युदयनिःश्रेयससाधनस्य भवति भारत, अभ्युत्थानमुद्भवोऽधर्मस्य तदा तदात्मानं

२ आनन्दगिरिव्याख्या ।

परमार्थत्वाभिमानः संभवतीत्याह—लोकवदिति ॥ ६ ॥ यदीश्वरस्य मायानिबन्धनं जन्मेत्युक्तं तस्य प्रश्नपूर्वकं कालं
कथयति—तच्चेत्यादिना । चातुर्वर्ण्यं चातुराश्रम्ये च यथावदनुष्ठीयमाने नास्ति धर्महानिरिति मन्वानो विशिनष्टि—
वर्णैति । वर्णैराश्रमैस्तदाचारैश्च लक्ष्यते ज्ञायते धर्मस्तस्येति यावत् । धर्महानौ समस्तपुरुषार्थभङ्गो भवतीत्यभिप्रे-
त्याह—प्राणिनामिति । नच यथोक्तस्य धर्मस्य हानिं सोढुं शक्नो भवानित्याह—भारतेति । न केवलं प्राणिनां
धर्महानिरेव भगवतो मायाविग्रहस्य परिग्रहे हेतुरपि तु तेषामधर्मप्रवृत्तिरपीत्याह—अभ्युत्थानमिति । यदा यदेति

३ नीलकण्ठव्याख्या (चतुर्थी) ।

इति । नित्याया अप्याविर्भावापेक्षया सूर्यस्येव बाल्यादिकमुत्पत्त्याद्युपगम्यते । भाष्ये तु स्वां प्रकृतिं वैष्णवीं त्रिगुणा-
त्मिकां मायामधिष्ठाय वशीकृत्य आत्ममायया संभवामि देहवान् जात इवात्मनो मायया न परमार्थतो लोकवदिति
व्याख्यातम् ॥ ६ ॥ कदा संभवसीत्यपेक्षायामाह—यदेति । ग्लानिर्हानिः । अभ्युत्थानं वृद्धिः ॥ ७ ॥ किमर्थ-

४ मधुसूदनीव्याख्या ।

इतिच । केचित्तु नित्यस्य निरवयवस्य निर्विकारस्यापि परमानन्दस्यावयवविभावं वास्तवमेवेच्छन्ति ते 'निर्युक्तिकं ब्रुवाणस्तु
नास्माभिर्विनिवार्यते' इति न्यायेन नापवाद्याः । यदि संभवेत्तथैवास्तु किमितिपल्लवितेनेत्युपरम्यते ॥ ६ ॥ एवं सच्चिदानन्दधनस्य
तव कदा किमर्थं वा देहिवद्वयवहार इति तत्रोच्यते—यदायदेति । धर्मस्य वेदविहितस्य प्राणिनामभ्युदयनिःश्रेयससाधनस्य
प्रवृत्तिनिवृत्तिलक्षणस्य वर्णाश्रमतदाचारव्यंग्यस्य यदा यदा ग्लानिर्हानिर्भवति हे भारत भरतवंशोद्भवत्वेन भा ज्ञानं तत्र
रतत्वेन वा, त्वं न धर्महानिं सोढुं शक्नोषीति संबोधनार्थः । एवं यदा यदाभ्युत्थानमुद्भवोऽधर्मस्य वेदनिषिद्धस्य नानाविध-
दुःखसाधनस्य धर्मविरोधिनः तदा तदात्मानं देहं सृजामि नित्यसिद्धमेव सृष्टमिव दर्शयामि मायया ॥ ७ ॥ तत्किं धर्मस्य

५ भाष्योत्कर्षदीपिका ।

विरुद्धाया हिरण्यश्मश्रुत्वादिविशिष्टस्यापि सविशेषत्वेन मायिकत्वात् । यदपि यथा कश्चिदित्यादि तदपि न । भगवता वासुदेवेनै-
वादी चतुर्भुजं विग्रहं प्रदर्श्य पुनर्द्विभुजं रूपं प्रदर्शितम् । तदपि तिरोधाय पुनस्तदपि प्रकटितमिति प्रसिद्धेः । अन्यथा परमेश्वर-
देहानां मोहिन्यादिरूपाणामनन्तानां युगपत्प्रतीत्यापत्तेः । तस्मादीश्वरो भक्तार्थं तत्तद्विग्रहमाविर्भावयति तिरोभावयति चैवव-
श्यमभ्युपेयम् । एतेनाहमित्याद्यपि प्रत्युक्तम् । अजोपीत्यादिविशेषणेर्भाष्योक्तव्याख्यानेन च जीवाद्वैलक्षण्यस्य सम्यक्प्रतीतिः ।
ऋद्धिप्रसिद्धकल्पनाया भाष्यविरुद्धाया अनौचित्यात् । अत एवेश्वरदेहाभिप्रायेणैवायमर्जुनस्य प्रश्न इति पूर्वोक्तं प्रत्युक्तम् । परमा-
त्मनो वास्तवदेहस्याभावात् । तस्मात्त्वमपि कश्चिदसर्वेशोऽनीश्वरो जीवएव तस्य तवादिह प्रत्युपदेष्टुं विरुद्धमिति मूर्खाना-
मभिप्रायेणार्जुनस्य शङ्काऽहं जीववद्धर्मार्थमादिपारतत्याभावादजोऽप्ययात्मा भूतानामीश्वर एतादृशोपि सन् प्रकृतिं स्वामधि-
ष्ठाय स्वमायया संभवामीत्यनेन योऽहमीश्वरः सर्वज्ञः सर्गादावुपदेशाय योग्यं विग्रहमुपादाय सूर्यं प्रति योगसुक्तवान् स एवाह-
मिदानीमुक्तवानित्युत्तरमित्यलं विस्तरेण ॥ ६ ॥ एवं सर्वज्ञः सर्वेश्वरोऽशरीरी त्वं कदा किमर्थं देहवानिव जात इव प्रतीयस
इत्यत आह—यदेति । ग्लानिर्हानिः । अभ्युत्थानं वृद्धिः । भरतवंशोद्भवत्वेन धर्महानिं कर्तुमयोग्योसीति सूचयन्नाह—
भारतेति । त्वमपि धर्मसंस्थापनार्थं भरतवंशेऽवतीर्णोऽसीति गृहाभिप्रायेण वा संबोधयति—भारतेति । मायया आत्मानं स्वं
सृजामि । जन्मवन्तमिव प्रदर्शयामि । आत्मानं देहं सृजामि नित्यसिद्धमेव सृष्टमिव प्रदर्शयामीति केचित् । तत्र परमेश्वरस्य
देहः किं तस्मादन्य उतानन्यः । नायः । तस्यासत्त्वाद्यापत्त्या सच्चिदारूपत्वस्वीकारविरोधात् । द्वितीयेपि संदेहः किं परि-
च्छिन्न उतापरिच्छिन्नः । आद्ये ईश्वरस्य नित्यमेव परिच्छिन्नत्वं स्यात् । तथाच देहस्य नित्यसिद्धत्वं वदद्भिः परमेश्वरस्यासत्त्व-
संपादनैर्न मूलोच्छेद एव संपादितः । न द्वितीयः । अपरिच्छिन्नः पुनरवयवसमूहः परिमिताकारो देह इति वदतो व्याधातात् ॥

६ श्रीधरीव्याख्या ।

मूर्त्तां स्वेच्छयावतरामीत्यर्थः ॥ ६ ॥ कदा संभवसीत्यपेक्षायामाह—यदा यदेति । धर्मस्य ग्लानिर्हानिः । अधर्मस्याभ्युत्थानमाधि-

७ अभिनवगुप्ताचार्यव्याख्या ।

अगवस्वरूपं जानन्नपि लोके स्फुटीकर्तुं पृच्छति—अपरमिति ॥ ४ ॥ बहूनि मे व्यतीतानीति । अजोपीति । यदायदा । परित्राणाय ।
जन्मकर्मेति । भगवान्किल पूर्णबाहुण्यत्वाच्छरीरसंपर्कमात्ररहितोऽपि स्थितिकारित्वात्कारुणिकतयात्मांशं सृजति । आत्मा पूर्णबाहुण्यः

परित्राणाय साधूनां विनाशाय च दुष्कृताम् ।

धर्मसंस्थापनार्थाय संभवामि युगेयुगे ॥ ८ ॥

जन्म कर्म च मे दिव्यमेवं यो वेत्ति तत्त्वतः ।

त्यक्त्वा देहं पुनर्जन्म नैति मामेति सोऽर्जुन ॥ ९ ॥

१ श्रीमच्छांकरभाष्यम् ।

सृजाम्यहं मायया ॥ ७ ॥ किमर्थं—परित्राणायेति । परित्राणाय परिरक्षणाय साधूनां सन्मार्गस्थानां विनाशाय च दुष्कृतां पापकारिणाम् । किंच धर्मसंस्थापनार्थाय धर्मस्य सम्यक्स्थापनं तदर्थं संभवामि युगे युगे प्रतियुगम् ॥ ८ ॥ तत्—जन्मेति । जन्म मायारूपं, कर्म च साधुपरित्राणादि, मे मम दिव्यमप्राकृतमैश्वर्यमेवं यथोक्तं यो वेत्ति तत्त्वतस्तत्त्वेन यथावत्यक्त्वा देहमिमं पुनर्जन्म पुनरुत्पत्ति

२ आनन्दगिरिव्याख्या ।

पूर्वेण संबन्धः ॥ ७ ॥ यथोक्ते काले कृतकृत्यस्य भगवतो मायाकृते जन्मनि प्रश्नपूर्वकं प्रयोजनमाह—किमर्थमित्यादिना । यथा साधूनां रक्षणमसाधूनां निग्रहश्च भगवद्वतारफलं तथा फलान्तरमपि तस्यास्तीत्याह—किंचेति । धर्मं हि स्थापिते जगदेव स्थापितं भवत्यन्यथा भिन्नमर्यादं जगदसंगतमापद्येत्यर्थः ॥ ८ ॥ मायामयमीश्वरस्य जन्म न वास्तवं तस्यैव च जगत्परिपालनं कर्म नान्यस्येति जानतः श्रेयोवासिं दृश्यन् विपक्षे प्रत्यवायं सूचयति—तज्जन्मेत्यादिना । यथोक्तं मायामयं कल्पितमिति यावत्, वेदनस्य यथावत्त्वं वेद्यस्य जन्मादेरुक्तरूपानतिवर्तित्वम् । यदि

३ नीलकण्ठव्याख्या (चतुर्थी) ।

मात्मानं मायया सृजसीत्यत आह—परित्राणायेति । दुष्कृतां दुष्टं कर्म कुर्वतां पापिनाम् । संभवाम्याविर्भवामि ॥ ८ ॥ जन्म मायामयम्, कर्म साधुत्राणम्, दिव्यमप्राकृतं यो वेत्ति स त्यक्त्वा देहं पुनर्जन्म न प्राप्नोति किंतु

४ मधुसूदनीव्याख्या ।

हानिरधर्मस्य च वृद्धिस्तव परितोषकारणं येन तस्मिन्नेव काले आविर्भवसीति । तथाचानर्थावह एव तवावतारः स्यादिति नेत्याह—परित्राणायेति । धर्महान्या ह्रियमानानां साधूनां पुण्यकारिणां वेदमार्गस्थानां परित्राणाय परितः सर्वतो रक्षणाय तथा अधर्मवृद्ध्या वर्धमानानां दुष्कृतां पापकारिणां वेदमार्गविरोधिनां विनाशाय च । तदुभयं कथं स्यादिति तदाह । धर्मसंस्थापनार्थाय धर्मस्य सम्यग्धर्मनिवारणेन स्थापनं वेदमार्गपरिरक्षणं धर्मसंस्थापनं तदर्थं संभवामि पूर्ववत् । युगे युगे प्रतियुगम् ॥ ८ ॥ जन्मेति । जन्म नित्यसिद्धस्यैव मम सच्चिदानन्दघनस्य लीलया तथातुकरणं कर्म च धर्मसंस्थापनेन जगत्परिपालनं मे मम नित्यसिद्धेश्वरस्य दिव्यमप्राकृतमन्यैः कर्तुमशक्यमीश्वरस्यैवासाधारणम् । एवमजोऽपि सन्नित्यादिना प्रतिपादितं यो वेत्ति तत्त्वतो भ्रमनिवर्तनेन । मूढैर्हि मनुष्यत्वप्राप्त्या भगवतोऽपि गर्भवासादिरूपमेव जन्म स्वभोगार्थमेव कर्मेत्यारोपितं परमा-

५ भाष्योत्कर्षदीपिका ।

॥ ७ ॥ अवतरणप्रयोजनमाह । परित्राणाय रक्षणाय साधूनां सन्मार्गस्थानां भक्तानाम् । विनाशाय च पापिष्ठानाम् । किंच धर्मसंस्थापनार्थाय तथाचावतरणप्रयोजनत्रयमुक्तम् । यत्तु तदुभयं कथं स्यादित्यत आह । धर्मसंस्थापनार्थायेति तच्चिन्त्यम् । धर्मसंस्थापनेन साधूनां रक्षणस्य पापिनां नाशस्य चासिद्धेः । यथा वसुदेवगृहेऽवतीर्णेन श्रीकृष्णेन गीताद्युपदेशेन धर्मस्थापनं युधिष्ठिरादिपरिपालनेन साधुपरित्राणं कंसादिमारणेन दुष्कृतां विनाश इति प्रयोजनत्रयमेव संपादितम् । नहि गीतोपदेशमात्रेण तत्र तत्र कृतमर्जुनसंरक्षणं तत्तदुपायैः कर्मनाशश्च सिध्यति इति दिक् । एतेन साधुरक्षणेन दुष्टवधेन च धर्मस्थिरिकर्तुमिति प्रत्युक्तम् । नहि वसुदेवादिरक्षणेन कंसादिवधेन च कस्यचिद्धर्मस्य स्थापनं भवति धर्मस्थापनहेतुयुतैर्तत्कर्मद्वयार्कतुर्व्यासावतारस्य धर्मसंस्थापनार्थस्य वैयर्थ्योपपत्तेश्च । तथाच कदाचिदेकस्मै कदाचिद्वाभ्यां कदाचित्सर्वस्मै प्रयोजनाय भगवदवतरणमिति श्रेयम् ॥ ८ ॥ जन्म मायिकम् । कर्म साधुपरित्राणादि । मम परमेश्वरस्यैश्वर्यमप्राकृतं यस्तत्त्वतो वेत्ति स देहं त्यक्त्वा पुनरुत्पत्तिं न प्राप्नोति किंतु मां परमात्मानमेति । मुख्यत इत्यर्थः । अर्जुनेति संबोधयन् मञ्जन्मकर्मतत्त्वज्ञानशोधितत्वंपदत्तपदाभेदं लब्ध्वा

६ श्रीधरीव्याख्या ।

कर्म ॥ ७ ॥ किमर्थमिलोपक्षायामाह—परित्राणायेति । साधूनां स्वधर्मवर्तिनां रक्षणाय । दुष्टं कर्म कुर्वन्तीति दुष्कृतस्तेषां वधाय च । एवं धर्मस्य संस्थापनार्थाय साधुरक्षणेन दुष्टवधेन च धर्मस्थिरिकर्तुं युगेयुगे तत्तदवसरे संभवामीत्यर्थः । नचैवं दुष्टनिग्रहं कुर्वतोऽपि नैर्घृण्यं शङ्कनीयम् । यथाचाहुः—‘लालने ताडने मातुर्नाकारुण्यं यथार्थकं । तद्देव महेशस्य नियन्तुर्गुणदोषयोः ॥’ इति ॥ ८ ॥ एवंविधानामीश्वरजन्मकर्मणं ज्ञाने फलमाह—जन्मकर्ममिति । मे जन्म स्वेच्छाकृतं, कर्म च धर्मपालनरूपं दिव्यमलौकिकं तत्त्वतः

७ अभिनवगुप्ताचार्यव्याख्या ।

अंश उपकारत्वेन प्रधानभूतो यत्र तदात्मांशं शरीरं गृह्णातीत्यर्थः ॥ ५ ॥ ६ ॥ ७ ॥ अतएवास्य जन्म दिव्यं । यत आत्ममायया योग-

वीतरागभयक्रोधा मन्मथा मासुपाश्रिताः ।

बहवो ज्ञानतपसा पूता मद्भावमागताः ॥ १० ॥

१ श्रीमच्छांकरभाष्यम् ।

नैति न प्राप्नोति मामेत्यागच्छति स मुच्यते हेऽर्जुन ॥ ९ ॥ नैष मोक्षमार्ग इदानीं प्रवृत्तः किं तर्हि पूर्वमपि—वीतरागेति । वीतरागभयक्रोधा रागश्च भयं च क्रोधश्च वीता विगता येभ्यस्ते वीतरागभयक्रोधा मन्मथा ब्रह्मविद् ईश्वराभेददर्शिनो मामेव परमेश्वरमुपाश्रिताः । केवलज्ञाननिष्ठा इत्यर्थः । बहवोऽनेके ज्ञानतपसा ज्ञानमेव च परमात्मविषयं तपस्तेन ज्ञानतपसा पूताः परां शुद्धिं गताः सन्तो मद्भावमीश्वरभावं मोक्षमागताः समनुप्राप्ताः । इतरतपोनिरपेक्षज्ञाननिष्ठा इत्यस्य लिङ्गं ज्ञानतपसेति

२ आनन्दगिरिव्याख्या ।

पुनर्भगवतो वास्तवं जन्म साधुजनपरिपालनादि चान्यस्यैव कर्म क्षत्रियस्येति विवक्ष्यते तदा तत्त्वापरिज्ञानप्रयुक्तो जन्मादिः संसारो दुर्वारः स्यादिति भावः ॥ ९ ॥ संप्रति प्रस्तुतमोक्षमार्गस्य नूतनत्वेनाव्यवस्थितत्वमाशङ्क्य परिहरति—नैष इति । मन्मथत्वस्य मद्भावगमनेनापौनरुक्त्यं दर्शयति—ब्रह्मविद् इति । आत्मनो भिन्नत्वेन भिन्नाभिन्नत्वेन वा ब्रह्मणो वेदनं व्यावर्तयति—ईश्वरेति । अभेददर्शनेन समुच्चित्य कर्मानुष्ठानं प्रत्याचष्टे—मामेवेति । तदुपाश्रयत्वमेव विशदयति—केवलेति । मासुपाश्रिता इति केवलज्ञाननिष्ठत्वमुक्त्वा ज्ञानतपसा पूता इति किमर्थं

३ नीलकण्ठव्याख्या (चतुर्थरी) ।

मामेति मामेव प्राप्नोति । एतेन भगवतो जन्मानि कर्माणि च भगवत्प्राप्तिकामेन गेयानीति दर्शितम् ॥ ९ ॥ एतस्यापि भगवत्प्राप्तेर्द्वारमाह—वीतेति । रागो विषयेषु प्रीतिः, भयं खोच्छेदाशङ्का, क्रोधः स्वपरपीडाहेतुरभिज्वलनं, ते त्रयो वीता येभ्यस्ते वीतरागभयक्रोधाः । अतएव मन्मथाः मदेकप्रधानाः । किं जारिणी यथा जारमपि भर्तारं चाश्रिता योगक्षेमार्थं तद्वहेत्याह । मासुपाश्रिताः ज्ञानतपसा ज्ञानमयं तप आलोचनं मम जन्मकर्मणोः स्वरूपस्य च निरन्तरं चिन्तनं 'यस्य ज्ञानमयं तपः' इति श्रुतिप्रसिद्धं ज्ञानतपस्तेन पूताः सन्तो मद्भावं मत्तादात्म्यं प्राप्ता इत्यर्थः

४ मधुसूदनीव्याख्या ।

र्थतः शुद्धसच्चिदानन्दधनरूपत्वाज्ञानेन तदपनुद्य अजस्यापि मायया जन्मानुकरणमर्कतुरपि परानुग्रहाय कर्मानुकरणमित्येवं यो वेत्ति स आत्मनोऽपि तत्त्वस्फुरणात् त्यक्त्वा देहमिमं पुनर्जन्म नैति, किंतु मां भगवन्तं वासुदेवमेव सच्चिदानन्दधनमेति । संसारान्मुच्यत इत्यर्थः । हे अर्जुन ॥ ९ ॥ मामेति सोऽर्जुनेत्युक्तं तत्र स्वस्य सर्वसुक्ताप्राप्त्यतया पुरुषार्थत्वं अस्य मोक्षमार्गस्यानादिपरंपरागतत्वं च दर्शयति—वीतरागेति । रागस्तत्फलं तृष्णा, सर्वान्विषयान्परित्यज्य ज्ञानमार्गं कथं जीवितव्यमिति त्रासो भयं । सर्वविषयोच्छेदकोऽयं ज्ञानमार्गः कथं हितः स्यादिति द्वेषः क्रोधः, त एते रागभयक्रोधाः वीता विवेकेन विगता येभ्यस्ते वीतरागभयक्रोधाः शुद्धसत्त्वाः मन्मथाः मां परमात्मानं तपदार्थं त्वंपदार्थाभेदेन साक्षात्कृतवन्तः मदेकचित्ता वा मासुपाश्रिताः एकान्तप्रेमभक्त्या मामीश्वरं शरणं गताः बहवोऽनेके ज्ञानतपसा ज्ञानमेव तपः सर्वकर्मक्षयहेतुत्वात् । 'नहि ज्ञानेन सदृशं पवित्रमिह विद्यते' इति हि वक्ष्यति तेन पूताः क्षीणसर्वपापाः सन्तो निरस्ताज्ञानतत्कार्यमलाः ।

५ भाष्योत्कर्षदीपिका ।

मुच्यत इति सूचयति ॥ ९ ॥ अस्य मोक्षमार्गस्यानुनिकत्वं वारयति—वीतेति । रागो विषयेषु रज्ज्नात्मकश्चित्तवृत्तिविशेषः । विषयत्यागाभावाच्च भयं विषयप्राप्तौ विघ्नकर्तृषु ताडनाक्रोशनादिकर्तृषु च क्रोधः । वीता विगता रागादयो येभ्यस्ते अतएव मन्मथा ईश्वराभेददर्शिनः । कर्मानुष्ठानसहभावं वारयति । मामेव परमेश्वरमुपाश्रिताः । केवलज्ञाननिष्ठा इत्यर्थः । तशिष्ठस्य मोक्षोपदेशादिति न्यायात् इतरकर्मानपेक्षाः । केवलज्ञाननिष्ठा मुच्यन्त इति ज्ञापयन् विशिनष्टि । बहवोऽनेके ज्ञानमेव तपः तेन पूताः परां शुद्धिं गताः पूर्वेषामधानां नाशादुत्तरेषामसंबाधाच्च 'तदधिगम उत्तरपूर्वाधयोरुल्लेखविनाशौ तद्व्यपदेशात्' इति न्यायात् । मद्भावं ब्रह्मभावं मोक्षं प्राप्ताः । यन्तुं मन्मथाः मदेकचित्ताः मासुपाश्रिता एकान्तभक्त्या मामीश्वरं शरणं गताः सन्तो मत्प्र-

६ श्रीधरीव्याख्या ।

परानुग्रहार्थमेवेति यो वेत्ति स देहाभिमानं त्यक्त्वा पुनर्जन्म नैति न प्राप्नोति किंतु मामेव प्राप्नोति ॥ ९ ॥ कथं जन्मकर्मज्ञानेन त्वत्प्राप्तिः स्यादित्यत्राह—वीतरागेति । अहं शुद्धसत्त्वावतारैर्ममपरिपालनं करोमीति मदीयं परमकारणिकत्वं ज्ञात्वा वीता विगता रागभयक्रोधा येभ्यस्ते विक्षेपाभावात् । मन्मथा मदेकचित्ता भूत्वा मामेवोपाश्रिताः सन्तो मत्प्रसादलभ्यं यदात्मज्ञानं च तपश्च तत्परि-

७ अभिनवगुप्ताचार्यव्याख्या ।

प्रज्ञया स्वस्वातन्त्र्यशक्त्यारब्धं न कर्मभिः । कर्माणि दिव्यं फलदानासमर्थत्वात् । यश्चैवमेतत्तत्त्वं वेत्ति आत्मन्यप्येवमेव मन्यते सोऽवश्यं भगवद्वासुदेवतत्त्वं जानाति ॥ ८ ॥ ९ ॥ वीतेति । तथाचैवं विद्वन्तः मन्मथत्वात्परिपूर्णच्छत्वात्क्रोधादिरहिता निष्फलं कर्म करणीयं

ये यथा मां प्रपद्यन्ते तांस्तथैव भजाम्यहम् ।
मम वर्त्मानुवर्तन्ते मनुष्याः पार्थ सर्वशः ॥ ११ ॥

१ श्रीमच्छांकरभाष्यम् ।

विशेषणम् ॥ १० ॥ तव तर्हि रागद्वेषौ स्तः, येन केभ्यश्चिदेवात्मभावं प्रयच्छसि न सर्वेभ्य इत्यु-
च्यते—ये यथेति । ये यथा येन प्रकारेण येन प्रयोजनेन यत्फलार्थितया मां प्रपद्यन्ते तांस्तथैव
तत्फलदानेन भजाम्यनुगृह्णाम्यहमित्येतत् । तेषां मोक्षं प्रत्यनर्थित्वाद् । नह्येकस्य मुमुक्षुत्वं फलार्थित्वं
च युगपत्संभवति । अतो ये फलार्थिनस्तान्फलप्रदानेन, ये यथोक्तकारिणस्त्वफलार्थिनो मुमुक्षवश्च

२ आनन्दगिरिव्याख्या ।

पुनरुच्यते तत्राह—इतरेति ॥ १० ॥ ईश्वरः सर्वेभ्यो भूतेभ्यो मोक्षं प्रयच्छति चेत्प्रागुक्तविशेषणवैयर्थ्यं, यदि तु
केभ्यश्चिदेव मोक्षं प्रयच्छेत्तर्हि तस्य रागादिमत्त्वादनीश्वरत्वापत्तिरिति शङ्कते—तव तर्हीति । ये मुमुक्षवस्तेभ्यो
मोक्षमीश्वरो ज्ञानसंपादनद्वारा प्रयच्छति फलान्तरार्थिभ्यस्तु तत्तदुपायानुष्ठानेन तत्तदेव ददातीति नास्य रागद्वे-
षाविति परिहरति—उच्यत इति । मुमुक्षूणामीश्वरानुसारित्वेऽपि फलान्तरार्थिनां कृतस्तदनुसारित्वमित्याशङ्क्य
फलमत उपपत्तिरिति न्यायेन तत्फलस्येश्वरायत्तत्वात्तदनुवर्तित्वमावश्यकमित्याह—ममेति । भगवद्वचनभागिनां
सर्वेषामेव कैवल्यमेकरूपं किमिति नानुगृह्यते तत्राह—तेषामिति । अभ्युदयनिःश्रेयसार्थित्वं प्रार्थनावैचित्र्यादेक-
स्यैव किं न स्यादित्याशङ्क्य पर्यायेण तदनुपपत्तिं साधयति—नहीति । मुमुक्षूणां फलार्थिनां च विभागे स्थिते
सत्यनुग्रहविभागं फलितमाह—अत इति । फलप्रदानेनानुगृह्णामीति संबन्धः । नित्यनैमित्तिककर्मानुष्ठानिनामेव
फलार्थित्वाभावे सति मुमुक्षुत्वे कथं तेष्वनुग्रहः स्यादिति तत्राह—ये यथोक्तेति । ज्ञानप्रदानेन भजामीत्युत्तरत्र

३ नीलकण्ठव्याख्या (चतुर्थरी) ।

॥ १० ॥ ननु साध्वसाध्वोस्त्राणविनाशौ कुर्वतस्तव वैषम्यनैर्घृण्ये स्तोऽतः किं तवासदादितुल्यस्य जन्मकर्मस्वरूपाणां
चिन्तनेनेत्याशङ्क्याह—ये यथेति । ये मनुष्याः मां सर्वशरीरस्थं यथा येन प्रकारेण शत्रुत्वेन मित्रत्वेन वा प्रपद्यन्ते
प्राप्नुवन्ति तांस्तेनैव प्रकारेणाहमपि भजाम्यनुसरामि । येतु मम वर्त्म भक्तिध्यानप्रणिधानात्मकमनुवर्तन्ते तान्ममात्म-

४ मधुसूदनीव्याख्या ।

मद्भावं मद्रूपत्वं विशुद्धसच्चिदानन्दध्वनं मोक्षमागताः अज्ञानमात्रापनयेन मोक्षं प्राप्ताः । ज्ञानतपसा पूता जीवन्मुक्ताः सन्तो
मद्भावं मद्रूपत्वं भावं रत्याख्यं प्रेमाणमागता इति वा । 'तेषां ज्ञानी नित्ययुक्त एकभक्तिर्विशिष्यते' इति हि वक्ष्यति ॥ १० ॥
ननु ये ज्ञानतपसा पूता निष्कामास्ते त्वद्भावं गच्छन्ति ये त्वपूताः सकामास्ते न गच्छन्तीति फलदातुस्तव वैषम्यनैर्घृण्ये
स्यातामिति नेत्याह—ये यथेति । ये आर्ताः अर्थार्थिनो जिज्ञासवो ज्ञानिनश्च यथा येन प्रकारेण सकामतया निष्कामतया
च मागीश्वरं सर्वफलदातारं प्रपद्यन्ते भजन्ति तांस्तथैव तदपेक्षितफलदानेनैव भजाम्यनुगृह्णाम्यहम् । न । यदुच्यते सर्वज्ञ-
स्येश्वरस्य सर्वकार्यविपर्ययेण तत्रामुमुक्षुसार्तानर्थार्थिनिश्चार्तिहरणेनार्थदानेन चानुगृह्णामि । जिज्ञासून् 'विविदिषन्ति यज्ञेन
इत्यादिश्रुतिविहितनिष्कामकर्मानुष्ठानं ज्ञानदानेन, ज्ञानिनश्च मुमुक्षून् मोक्षदानेन, न त्वन्यकामायान्यहदामीत्यर्थः । ननु

५ भाष्योत्कर्षदीपिका ।

सादृश्यं यदात्मज्ञानं तपश्च तत्परिपाकहेतुः स्वधर्मस्तयोः । द्वन्द्वैकवद्भावः । तेन पूताः शुद्धाः निरस्ताज्ञानतत्कार्यमलाः
मद्भावं सायुज्यं प्राप्ता इति । तत्रेदं बोध्यम् । मन्मयशब्दार्थत्यागे कारणाभावात्तच्छब्दार्थानुरोधेन माधुपाश्रिता इत्यस्यापि
भाष्योक्तव्याख्यानमेव सम्यक् इति । यदपि यदात्मज्ञानं चेत्यादि, तदपि न । समुच्चयप्रसङ्गात् । यत्तु मद्भावं मद्रूपत्वं भावं
रत्याख्यं प्रेमाणमागता इति वेति, तच्चिन्त्यम् । त्यक्त्वा देहमित्यादिपूर्वग्रन्थानुगुण्याभावप्रसङ्गात् ॥ १० ॥ एवं स्वस्मिन्प्रसक्तौ
रागद्वेषौ वारयति—य इति । ये यथा येन प्रकारेण यदर्थं मोक्षार्थमर्थार्थमार्तिनिवृत्त्यर्थं ज्ञानार्थं च मां प्रपद्यन्ते भजन्ति
तांस्तथैव तत्तत्फलप्रदानेनाहं समस्तफलप्रदाता परमेश्वरो भजाम्यनुगृह्णामि । ये मनुष्याः यत्फलार्थितया यस्मिन्कर्मण्यधि-
कृता इन्द्रादिदेवतान्तरं यजन्ते सर्वशः सर्वप्रकारेण प्रवृत्तास्ते ममैव सर्वात्मनस्तत्कर्मोत्तमं वर्त्म मार्गमनुवर्तन्ते । येतु ये मनुष्याः

६ श्रीधरीव्याख्या ।

पाकहेतुः स्वधर्मस्तयोः । द्वन्द्वैकवद्भावः । तेन ज्ञानतपसा पूताः शुद्धा निरस्ताज्ञानतत्कार्यमलाः सन्तो मद्भावं मत्सायुज्यं प्राप्ता बहवः
नवधुनेव प्रवृत्तोऽयं मङ्गलित्मार्ग इत्यर्थः । तदेवं 'तान्यहं वेद सर्वाणि' इत्यादिना विद्याविद्योपाधिभ्यां तत्त्वंपदार्थावीश्वरजीवौ प्रद-
द्वैश्वरस्य चाविद्याभावेन नित्यशुद्धत्वाज्जीवस्य चेश्वरप्रसादलब्धज्ञानेनाज्ञाननिवृत्तेः शुद्धस्य सतश्चिदंशेन तदैक्यमुक्तमिति द्रष्टव्यम्
॥ १० ॥ ननु तर्हि किं त्वय्यपि वैषम्यमस्ति, यसादेवं त्वदेकशरणानामेवात्मभावं ददासि नान्येषां सकामानामित्यत आह—ये
यथेति । यथा येन प्रकारेण सकामतया निष्कामतया वा ये मां भजन्ति तानहं तथैव तदपेक्षितफलदानेन भजाम्यनुगृह्णामि, नतु

काङ्क्षन्तः कर्मणां सिद्धिं यजन्त इह देवताः ।

क्षिप्रं हि मानुषे लोके सिद्धिर्भवति कर्मजा ॥ १२ ॥

१ श्रीमच्छांकरभाष्यम् ।

तान्ज्ञानप्रदानेन, ये ज्ञानिनः संन्यासिनो मुमुक्षवश्च तान्मोक्षप्रदानेन, तथार्तानार्तिहरणेनेत्येवं यथा प्रपद्यन्ते ये तांस्तथैव भजामीत्यर्थः । न पुनरागद्वेषनिमित्तं मोहनिमित्तं वा कंचिद्भजामि । सर्वथापि सर्वावस्थस्य ममेश्वरस्य वर्त्म मार्गमनुवर्तन्ते मनुष्याः । यत्फलार्थितया यस्मिन्कर्मण्यधिकृता ये प्रयतन्ते ते मनुष्या उच्यन्ते । हे पार्थ, सर्वशः सर्वप्रकारैः ॥ ११ ॥ यदि तवेश्वरस्य रागादिदोषाभावात्सर्वप्राणिष्वनुजिघृक्षायां तुल्यायां सर्वफलप्रदानसमर्थं च त्वयि सति वासुदेवः सर्वमिति ज्ञानेनैव मुमुक्षवः सन्तः कस्मात्त्वामेव सर्वे न प्रतिपद्यन्त इति शृणु तत्र कारणं—काङ्क्षन्त इति । काङ्क्ष-

२ आनन्दगिरिव्याख्या ।

संबन्धः । सन्ति केचित्यक्तसर्वकर्माणो ज्ञानिनो मोक्षमेवापेक्ष्यमाणास्तेष्वनुग्रहप्रकारं प्रकटयति—ये ज्ञानिन इति । केचिदार्ताः सन्तो ज्ञानादिसाधनान्तररहिता भगवन्तमेवार्तिमपहर्तुमनुवर्तन्ते तेषु भगवतोऽनुग्रहविशेषं दर्शयति—तथेति । पूर्वार्धव्याख्यानमुपसंहरति—इत्येवमिति । भगवतोऽनुग्रहे निमित्तान्तरं निवारयति—न पुनरिति । फलार्थित्वे मुमुक्षुत्वे च जन्तूनां भगवदनुसरणमावश्यकमित्युत्तरार्धे विभजते—सर्वथापीति । सर्वावस्थत्वं तेन तेनात्मना परस्वैवेश्वरस्यावस्थानं, मार्गो ज्ञानकर्मलक्षणः । मनुष्यग्रहणादितरेषामीश्वरमार्गानुवर्तित्वपर्युदासः स्यादित्याशङ्काह—यत्फलेति । सर्वप्रकारैर्मम मार्गमनुवर्तन्त इति पूर्वेण संबन्धः ॥ ११ ॥ अनुग्राह्याणां ज्ञानकर्मानुरोधेन भगवता तेष्वनुग्रहविधानात्तस्य रागद्वेषौ यदि न भवतस्तर्हि तस्य रागाद्यभावादेव सर्वेषु प्राणिष्वनुग्रहेच्छा तुल्या प्राप्ता, नच तस्यां सत्यामेव फलस्याल्पीयसः संपादने सामर्थ्यं नतु भगवतो महतो मोक्षाल्यस्य फलस्य प्रदानेऽशक्तिरिति युक्तमप्रतिहतज्ञानेच्छाक्रियाशक्तिमतस्तव सर्वफलप्रदानसामर्थ्यात्तथाच यथोक्तानुजिघृक्षायां सत्यां त्वयि च यथोक्तसामर्थ्यवति सति सर्वे फलफलादभ्युदयाद्विमुखा मोक्षमेवापेक्ष्यमाणा ज्ञानेन त्वामेव किमिति न प्रतिपद्येरन्निति चोदयति—यदीति । मोक्षापेक्षाभावाच्चतुपायभूतज्ञानादपि वैसुख्याद्भगवत्प्राप्त्यभावे हेतुमभिधानः

३ नीलकण्ठव्याख्या (चतुर्थी) ।

भूतांस्तथैव सर्वशः सर्वैः प्रकारैरनुवर्तेऽहमिति योजना । ततश्च मद्भिन्मभूते प्राणिजाते यथा यः प्रीतिं द्वेषं वा करोति तस्मिन्प्रतिबिम्बभूतेऽहमपि तथैव प्रीतिं द्वेषं च करोमि । बिम्बपूजापरिमवौ प्रतिबिम्बे एव संक्रामतोऽतो न मम वैषम्यनैर्घृण्ये स्तः । तस्मात् श्रेयोर्थिना सर्वस्य कल्याणायैव यतितव्यमिति भावः । भाष्ये तु ये यथा येन प्रकारेण येन प्रयोजनेन आर्ता जिज्ञासवोऽर्थार्थिनो ज्ञानिनो वा प्रतिपद्यन्ते तांस्तथैव पीडापरिहारेण ज्ञानदानेन अर्थदानेन मोक्षदानेन वाऽनुगृह्णामि । सर्वथा ते ममैव वर्त्मननुवर्तन्त इति अन्यदेवताभक्ता इति चैतद्व्याचक्ष्यते ॥ ११ ॥ काङ्क्षन्त इति । हि यस्मात् मानुषे लोके कर्मसिद्धिः काम्यकर्मफलं पुत्रपश्चादिकं क्षिप्रं भवति नतु निष्कामकर्मजा

४ मधुसूदनीव्याख्या ।

तथापि स्वभक्तानामेव फलं ददाति नत्वन्यदेवभक्तानामिति वैषम्यं स्थितमेवेति नेत्याह—मम वर्त्मनेति । मम सर्वात्मनो वासुदेवस्य वर्त्म भजनमार्गं कर्मज्ञानलक्षणमनुवर्तन्ते । हे पार्थ, सर्वशः सर्वप्रकारैरिन्द्रादीनप्यनुवर्तमाना मनुष्या इति कर्माधिकारेण ‘इन्द्रं मित्रं वरुणमग्निमाहुः’ इत्यादिमन्त्रवर्णात् ‘फलमत उपपत्तेः’ इति न्यायाच्च सर्वरूपेणापि फलदाता भगवानेक एवेत्यर्थः । तथाच वक्ष्यति ‘येऽप्यन्यदेवताभक्ता’ इत्यादि ॥ ११ ॥ ननु त्वामेव भगवन्तं वासुदेवं किमिति सर्वे न

५ भाष्योक्तवैधीनिका ।

मां सर्वशरीरस्थं यथा येन प्रकारेण शत्रुत्वेन मित्रत्वेन वा प्रपद्यन्ते प्राप्नुवन्ति तांस्तैनैव प्रकारेणाहमपि भजाम्यनुसरामि । येतु मम वर्त्म भक्तियन्तप्रणिधानात्मकं अनुवर्तन्ते तान्मात्मभूतान् तथैव सर्वशः सर्वप्रकारैः अनुवर्तेऽहमिति वर्णयन्ति तैस्त्वर्थान्तरं वर्णनीयमिति व्यग्रचित्तैः माधुपाश्रिताः यजन्त इति पूर्वोत्तरग्रन्थानुसारी प्रपद्यन्ते भजामीत्यनयोर्थथाश्रुतार्थः परित्यक्तः । एतेन ममेत्यादिक्लिष्टकल्पनापि प्रयुक्ता । इतरमनुष्या अपि मम वर्त्मननुवर्तन्ते त्वया तु मत्संबन्धिनापि मदनुवर्तनं न कियत इत्यल्यश्रयमिति द्योतयन्नाह—पार्थेति ॥ ११ ॥ ननु वासुदेवः सर्वमिति ज्ञानार्थं सर्वे त्वामेव कुतो नानुवर्तन्त इत्याशङ्क्य मम

६ श्रीधरीव्याख्या ।

ये सकामा मां विहर्षेन्द्रादीनेव भजन्ते तानहमुपेक्ष इति मन्तव्यम् । यतः सर्वशः सर्वप्रकारैरिन्द्रादिसेवका अपि ममैव वर्त्म भजनमार्गमनुवर्तन्ते । इन्द्रादिरूपेणापि ममैव सेव्यत्वात् ॥ ११ ॥ तर्हि मोक्षार्थमेव किमिति सर्वे त्वां न भजन्तीत्यत आह—काङ्क्षन्त

७ अनिवगुप्ताचार्यव्याख्या ।

कुर्वाणा बहवो मत्स्वरूपमवाप्ताः ॥ १० ॥ यतः ये यथा मामिति । काङ्क्षन्त इति । ये यथैव बुद्ध्या मामाश्रयन्ते तांप्रति तदेव स्वरूपमहं

चातुर्वर्ण्यं मया सृष्टं गुणकर्मविभागशः ।

तस्य कर्तारमपि मां विद्ध्यकर्तारमव्ययम् ॥ १३ ॥

१ श्रीमच्छांकरभाष्यम् ।

न्तोऽभीप्सन्तः कर्मणां सिद्धिं फलनिष्पत्तिं प्रार्थयन्तो यजन्त इहासिँल्लोके देवता इन्द्राभ्याद्याः, 'अथ योऽन्यां देवतामुपास्तेऽन्योऽसावन्योऽहमस्मीति न स वेद यथा पशुरेवं स देवानाम्' इति श्रुतेः । तेषां हि भिन्नदेवतायाजिनां फलाकाङ्क्षिणां क्षिप्रं शीघ्रं हि यस्मान्मानुषे लोके मनुष्यलोके हि शास्त्राधिकारः । क्षिप्रं हि मानुषे लोक इति विशेषणादन्येष्वपि कर्मफलसिद्धिं दर्शयति भगवान् । मानुषे लोके वर्णाश्रमादिकर्माणीति शेषः, तेषां वर्णाश्रमाद्यधिकारिकर्मणां फलसिद्धिः क्षिप्रं भवति । कर्मजा कर्मणो जाता ॥ १२ ॥ मानुष एव लोके वर्णाश्रमादिकर्माधिकारो नान्येषु लोकेष्विति नियमः किनिमित्त इति, अथवा वर्णाश्रमादिप्रविभागोपेता मनुष्या मम वर्तमानुवर्तन्ते सर्वश इत्युक्तं कस्मात्पुनः कारणाश्रयमेन तवैव वर्तमानुवर्तन्ते नान्यस्येत्युच्यते—चातुर्वर्ण्यमिति । चातुर्वर्ण्यं चत्वार एव

२ आनन्दगिरिव्याख्या ।

समाधत्ते—शृण्वति । कर्मफलसिद्धिमिच्छता किमिति मानुषे लोके देवतापूजनमिष्यते तत्राह—क्षिप्रं हीति । कर्मफलसंपत्त्यर्थिनां यष्टुष्टव्यविभागादर्शनां तद्दर्शने कारणमात्मज्ञानमित्यत्र बृहदारण्यकश्रुतिमुदाहरति—अथेति । अविद्याप्रकरणोपक्रमार्थमथेत्युक्तम् । उपासनं भेददर्शनमित्यनूद्य कारणमात्माज्ञानं न तत्रेति दर्शयति—नेति । यथास्मदादीनां हलवहनादिना पशुरूपकरोत्येवमज्ञो देवादीनां यागादिभिरूपकरोतीत्याह—यथेति । किमिति ते फलाकाङ्क्षिणो भिन्नदेवतायाजिनो ज्ञानमार्गं नापेक्षन्ते तत्रोत्तरार्धमुत्तरत्वेन योजयति—तेषामित्यादिना । यस्माद्यथोक्तानामधिकारिणां कर्मप्रयुक्तं फलं लोकविशेषे इदिति सिध्यति तस्मात्तेषां मोक्षमार्गादस्ति वैमुख्यमित्यर्थः । मानुषलोकविशेषणं किमर्थमित्याशङ्क्याह—मनुष्यलोके हीति । लोकान्तरेषु तर्हि कर्मफलसिद्धिर्नास्तीत्याशङ्क्य क्षिप्रविशेषणस्य तात्पर्यमाह—क्षिप्रमिति । कचित्कर्मफलसिद्धिरविलम्बेन भवत्यन्यत्र तु विलम्बेनेति विभागो को हेतुरित्याशङ्क्य सामग्री-भावाभावाभ्यामित्याह—मानुष इति । मनुष्यलोके कर्मफलसिद्धेः शैष्ट्यात्तदभिमुखानां ज्ञानमार्गवैमुख्यं प्राधिकमित्युपसंहरति—तेषामिति ॥ १२ ॥ मनुष्यलोके चातुर्वर्ण्यं चातुराश्रम्यमित्यनेन द्वारेण कर्माधिकारनियमे कारणं पृच्छति—मानुष एवेति । आदिशब्देनावस्थाविशेषा विवक्ष्यन्ते । प्रकारान्तरेण वृत्तानुवादपूर्वकं चोद्यमुत्थापयति—अथवे-

३ नीलकण्ठव्याख्या (चतुर्थी) ।

चित्तशुद्धिः । अतो ये कर्मणां सिद्धिं फलं इहैव क्षिप्रं काङ्क्षन्तः काङ्क्षमाणाः देवताः इन्द्रादीन्यजन्ते तेऽपि ममैव वर्तमानुवर्तन्त इति पूर्वोक्तान्वयः । वक्ष्यति च 'येष्वन्यदेवताभक्ताः' इत्यादि ॥ १२ ॥ अन्यदेवताभक्ता अपि कस्मात्पुनः कारणात्तवैव वर्तमानुवर्तन्ते नान्यस्येत्यत आह—चातुर्वर्ण्यमिति । चतुर्णां वर्णानां हितं चातुर्वर्ण्यम् ।

४ मधुसूदनीव्याख्या ।

प्रपद्यन्त इति तत्राह—काङ्क्षन्त इति । कर्मणां सिद्धिं फलनिष्पत्तिं काङ्क्षन्त इह लोके देवताः देवानिन्द्राभ्याद्यान्यजन्ते पूजयन्ति अज्ञानप्रतिहतत्वान्नतु निष्कामाः सन्तो मां भगवन्तं वासुदेवमिति शेषः । कस्मात् । हि यस्मात् इन्द्रादिदेवतायाजिनां तत्फलकाङ्क्षिणां कर्मजा सिद्धिः कर्मजन्यं फलं क्षिप्रं शीघ्रमेव भवति मानुषे लोके । ज्ञानफलं त्वन्तःकरणशुद्धिसापेक्षत्वात् क्षिप्रं प्रभवति । मानुषे लोके कर्मफलं शीघ्रं भवतीति विशेषणादन्यलोकेऽपि वर्णाश्रमधर्मव्यतिरिक्तकर्मफलसिद्धिर्भगवता सूचिता । यतस्तत्तद्वृत्तफलसिद्ध्यर्थं सकामा मोक्षविमुक्ताः अन्या देवता यजन्तेऽतो न मुमुक्षव इव मां वासुदेवं साक्षात् प्रपद्यन्त इत्यर्थः ॥ १२ ॥ शरीरारम्भकगुणवैषम्यादपि न सर्वे समानस्वभावा इत्याह—चातुर्वर्ण्यमिति । चत्वारो वर्णा

५ भाष्योत्कर्षदीपिका ।

वर्मेत्यादिविवृण्वन् तत्र कारणमाह । काङ्क्षन्तः प्रार्थयन्तः इहासिँल्लोके इन्द्राभ्यादयः देवता यजन्ते । हि यस्मान्मानुषे लोके काम्यकर्मजा सिद्धिः फलं क्षिप्रं शीघ्रं भवति । क्षिप्रं मानुषे लोके इति विशेषणादन्येष्वपि कर्मफलसिद्धिं दर्शयति भगवान् । मानुषे लोके वर्णाश्रमादिकर्माणीति विशेषः ॥ १२ ॥ कस्मात्पुनः कारणात्तवैव वर्तमानुवर्तन्ते नान्यस्येत्यत आह । यद्वा मानुष

६ श्रीधरीव्याख्या ।

इति । कर्मणां सिद्धिं फलं काङ्क्षन्तः प्रायशः इह मनुष्यलोके इन्द्रादिदेवता एव यजन्ते नतु साक्षान्मामेव । हि यस्मात्कर्मजा सिद्धिः कर्मजं फलं शीघ्रं भवति नतु ज्ञानफलं कैवल्यम् । दुष्प्राप्यत्वाज्ज्ञानस्य ॥ १२ ॥ नतु केचित्सकामतया प्रवर्तन्ते केचिन्निष्कामत-

७ अभिनवगुप्ताचार्यव्याख्या ।

गृह्णन्तानुगृह्णामि । एवमेव मदीयं मार्गं मन्मया अमन्मयाश्च सर्वं प्रयत्नानुवर्तन्ते ॥ ११ ॥ नहि ज्योतिष्टोमादिरन्यो मार्गो मदीयैव सां तथेच्छा । वक्ष्यते हि—चातुर्वर्ण्यं मया सृष्टमिति । अन्यस्त्वाह लिङ्गं लट् । यथाऽतिरात्रे षोडशिनं गृह्णन्तीत्यत्र गृह्णीशुरित्यर्थः । एवमिहाप्यनुवर्तते-

१ श्रीमच्छांकरभाष्यम् ।

वर्णाश्चातुर्वर्ण्यं मयेश्वरेण सृष्टमुत्पादितं 'ब्राह्मणोऽस्य मुखमासीत्' इत्यादिश्रुतेः, गुणकर्मविभागशो गुणविभागशः कर्मविभागशश्च गुणाः सत्त्वरजस्तमांसि । तत्र सात्विकस्य सत्त्वप्रधानस्य ब्राह्मणस्य शमो दमस्तप इत्यादीनि कर्माणि । सत्त्वोपसर्जनरजःप्रधानस्य क्षत्रियस्य शौर्यतेजःप्रभृतीनि कर्माणि । तमउपसर्जनरजःप्रधानस्य वैश्यस्य कृष्यादीनि कर्माणि । रजउपसर्जनतमःप्रधानस्य शूद्रस्य शुश्रूषैव कर्मेत्येवं गुणकर्मविभागशश्चातुर्वर्ण्यं मया सृष्टमित्यर्थः । तच्चेदं चातुर्वर्ण्यं नान्येषु लोकेष्वतो मानुषे लोके इति विशेषणम् । हन्त तर्हि चातुर्वर्ण्यसर्गादेः कर्मणः कर्तृत्वात्तत्फलेषु युज्यसेऽतो न त्वं

२ आनन्दगिरिव्याख्या ।

त्यादिना । प्रश्नद्वयं परिहरति—उच्यत इति । तर्हि तव कर्तृत्वभोक्तृत्वसंभवादसदादितुल्यत्वेनानीश्वरत्वमित्याशङ्क्याह—तस्येति । ईश्वरस्य विषमसृष्टिं विद्वानस्य सृष्टिवैषम्यनिर्वाहकं कथयति—गुणेति । गुणविभागेन कर्मविभागस्तेन चातुर्वर्ण्यस्य सृष्टिमवोपदिष्टां स्पष्टयति—तत्रेत्यादिना । प्रश्नद्वयप्रतिविधानं प्रकृतमुपसंहरति—तच्चेदमिति । मनुष्यलोके परं वर्णाश्रमादिपूर्वके कर्मण्यधिकारस्तत्रैव वर्णादेरीश्वरेण सृष्ट्वान्न लोकान्तरेषु तत्र वर्णाद्यभावादीश्वरमेव चातुर्वर्ण्याश्रमादिविभागभागिनोऽधिकारिणोऽनुवर्तन्ते तेनैव वर्णादेस्तद्व्यापारस्य च सृष्टत्वात्तदनुवर्तनस्य युक्तत्वादित्यर्थः । तस्येत्यादि द्वितीयभागापोहं चोद्यमनुद्ववति—हन्तेति । यदि चातुर्वर्ण्यादिकर्तृत्वादीश्वरस्य प्रागुक्तो नियमोऽभिमत-

३ नीलकण्ठव्याख्या (चतुर्थे) ।

गुणाश्च कर्माणि चेति गुणकर्म । द्वन्द्वैकवद्भावः । कर्माण्यग्निहोत्रादीनि । गुणाश्च द्रव्यदेवतादिरूपाः । विभागशः साधारणासाधारणविभागेन । तथाहि दानजपादिकं सर्वसाधारणम् । अग्निहोत्रादिकं त्रैवर्णिकस्यैव न शूद्रस्य । राजसूयादिकं राज एव नेतरेषामिति विभागो दृश्यते । यतश्चातुर्वर्ण्यं गुणकर्म मया सृष्टं ततोऽन्यदेवतानामपि मनु-
त्थत्वात्पुत्रप्रीत्या पितुरिव तत्प्रीत्या ममैव तृप्तिरस्तीत्यर्थः । यद्वा गुणविभागशः कर्मविभागश इति योज्यम् । तथाहि सत्त्वप्रधाना ब्राह्मणास्तेषां कर्म शमदमादिकम्, सत्त्वोपसर्जनरजःप्रधानाः क्षत्रियास्तेषां कर्म शौर्यादि, तमउपसर्जन-
रजःप्रधाना वैश्यास्तेषां कर्म कृष्यादि, रजउपसर्जनतमःप्रधानाः शूद्रास्तेषां कर्म शुश्रूषैवेति गुणकर्मविभागो दृश्यते तदा चातुर्वर्ण्यमिति स्वार्थं ध्यञ् । चत्वारो वर्णाः गुणकर्मविभागशो मया सृष्टा इत्यर्थः । अन्यदेवताभक्ता अपि मनुक्तकर्मकारित्वान्मद्भक्ता एवेति भावः । ननु यद्येवं त्वं स्वसन्ततितर्पणेन स्वाज्ञाकरणेन ग्रीयसे तदर्थं च त्वया चातुर्वर्ण्यं सृष्टं तर्हि महान्संसारी त्वमसीत्याशङ्क्याह—तस्येति । कर्तारं मायायोगात् वस्तुतोऽकर्तारम् । अत-

४ मधुसूदनीव्याख्या ।

एव चातुर्वर्ण्यं स्वार्थं घञ् । मयेश्वरेण सृष्टमुत्पादितम् । गुणकर्मविभागशः गुणविभागशः कर्मविभागशश्च । तथाहि सत्त्व-
प्रधाना ब्राह्मणास्तेषां च सात्विकानि शमदमादीनि कर्माणि । सत्त्वोपसर्जनरजःप्रधानाः क्षत्रियास्तेषां च तादृशानि शौर्यतेजः-
प्रभृतीनि कर्माणि । तमउपसर्जनरजःप्रधाना वैश्यास्तेषां च कृष्यादीनि तादृशानि कर्माणि । तमःप्रधानाः शूद्रास्तेषां च ताम-
सानि त्रैवर्णिकशुश्रूषादीनि कर्माणीति मानुषे लोके व्यवस्थितानि । एवं तर्हि विषमस्वभावचातुर्वर्ण्यसृष्टत्वेन तव वैषम्यं दुर्वारमित्याशङ्क्य नेत्याह—तस्येति । तस्य विषमस्वभावस्य चातुर्वर्ण्यस्य व्यवहारदृष्ट्या कर्तारमपि मां परमार्थदृष्ट्या विद्वय-

५ भाष्योत्कर्षदीपिका ।

एव लोके वर्णाश्रमकर्माधिकारो नान्येष्विति नियमः किनिमित्त इति तत्राह—चातुर्वर्ण्यमिति । यन्तु ननु च केचित्सका-
मतया वर्तन्ते केचिन्निष्कामतयेति कर्मवैचित्र्यं तत्कर्तृणां ब्राह्मणादीनां उत्तममध्यमादिवैचित्र्यं च कुर्वतस्तव कथं वैषम्यं
नास्तीत्याशङ्क्याहेति तदुपेक्ष्यम् । भाष्योत्तरीत्याऽव्यवहितेन संबन्धे संभवति व्यवहितसंबन्धेनोत्थानानौचित्यात् । शरीरारम्भकण-
णवैषम्यादपि न सर्वे समानस्वभावा इत्याहेति वा । अस्मिन्पक्षे गुणकर्मविभागशश्चातुर्वर्ण्यमुत्पन्नमित्येतावतेव निर्वाहे मया सृष्ट-
मित्यस्य प्रयोजनं चिन्त्यम् । चत्वार एव वर्णाश्चातुर्वर्ण्यम् । गुणविभागशः कर्मविभागशश्च सत्त्वप्रधानस्य ब्राह्मणस्य शमदमा-
दीनि कर्माणि, सत्त्वोपसर्जनरजःप्रधानस्य राजन्यस्य शौर्यादीनि, तमउपसर्जनस्य रजःप्रधानस्य वैश्यस्य कृष्यादीनि, रजउप-
सर्जनस्य तमःप्रधानस्य शूद्रस्य त्रैवर्णिकशुश्रूषैवेत्येवं गुणकर्मविभागशः चातुर्वर्ण्यं मयेश्वरेण सृष्टम् । चतुर्वर्णी वर्णानां हितं चातु-
र्वर्ण्यम् । गुणाश्च कर्माणि चेति गुणकर्म । द्वन्द्वैकवद्भावः । कर्माण्यग्निहोत्रादीनि गुणाश्च द्रव्यदेवतारूपाः विभागशः साधारणासा-

६ श्रीधरीव्याख्या ।

येति कर्मवैचित्र्यम्, तत्कर्तृणां च ब्राह्मणादीनामुत्तममध्यमादिवैचित्र्यं कुर्वतस्तव कथं वैषम्यं नास्तीत्याशङ्क्याह—चातुर्वर्ण्यमिति ।
चत्वारो वर्णा एव चातुर्वर्ण्यम् । स्वार्थं ध्यञ्प्रत्ययः । अयमर्थः । सत्त्वप्रधाना ब्राह्मणास्तेषां शमदमादीनि कर्माणि, सत्त्वरजः-

न मां कर्माणि लिम्पन्ति न मे कर्मफले स्पृहा ।

इति मां योऽभिजानाति कर्मभिर्न स बध्यते ॥ १४ ॥

१ श्रीमच्छांकरभाष्यम् ।

नित्यमुक्तो नित्येश्वर इति । उच्यते । यद्यपि मायासंव्यवहारेण तस्य कर्मणः कर्तारमपि सन्तं मां परमार्थतो विद्व्यकर्तारमत एवाव्ययमसंसारिणं च मां विद्वि ॥ १३ ॥ येषां तु कर्मणां कर्तारं मां मन्यसे परमार्थतस्तेषामकर्तैवाहं यतः—नेति । न मां तानि कर्माणि लिम्पन्ति

२ आनन्दगिरिव्याख्या ।

स्तर्हि तद्विषयसृष्ट्यादेस्तद्विषयापारस्य च धर्मादेर्निवर्तकत्वात्तत्फलस्य कर्तृगामित्वात् कर्तृत्वभोक्तृत्वयोस्त्वयि प्रसङ्गात् नित्यमुक्तत्वादि ते न स्यादित्यर्थः । मायया कर्तृत्वं परमार्थतश्चाकर्तृत्वमित्यभ्युपगमाच्चित्यमुक्तत्वादि सिध्यतीत्युत्तरमाह—उच्यते इति । मायावृत्तादिसंव्यवहारेण चातुर्वर्ण्यादेस्तत्कर्मणश्च यद्यपि कर्ताहं तथापि तथाविधं मां परमार्थतोऽकर्तारं विद्वीति योजना । अकर्तृत्वादेवाभोक्तृत्वसिद्धिरित्याह—अतएवेति ॥ १३ ॥ ईश्वरस्य कर्तृत्वभोक्तृत्वयोर्वस्तुतोऽभावे कर्मतत्फलसंबन्धवैयर्थ्यं फलतीत्याह—येषां त्विति । कर्मतत्फलसंस्पर्शश्चैवमीश्वरं पश्यतो दर्शनानुरूपं फलं दर्शयति—न मामिति । तानि कर्माणीति येषां कर्मणामहं कर्ता तवाभिमतस्त्वानीति यावत् ।

३ नीलकण्ठव्याख्या (चतुर्वरी) ।

एवाव्ययमविकारिणम् ॥ १३ ॥ ननु कर्तुरपि कथमकर्तृत्वमत आह—न मामिति । कर्मलेपोऽपि कुतो नास्तीत्यत आह—न मे इति । यः कर्तृत्वाभिमानी स लिप्यते यस्तु फलेच्छुः स एवात्मनः कर्तृत्वं मनुत इति फले-

४ मधुसूदनीव्याख्या ।

कर्तारमव्ययं निरहंकारत्वेनाक्षीणमहिमानम् ॥ १३ ॥ कर्माणि विश्वसर्गादीनि मां निरहंकारत्वेन कर्तृत्वाभिमानहीनं भगवन्तं न लिम्पन्ति देहारम्भकत्वेन न वदन्ति । एवं कर्तृत्वं निराकृत्य भोक्तृत्वं निराकरोति—न मामीति । न मे ममाप्तकामस्य कर्मफले स्पृहा तृष्णा । 'आप्तकामस्य का स्पृहा' इति ध्रुतेः । कर्तृत्वाभिमानफलस्पृहान्यां हि कर्माणि लिम्पन्ति तदभावाच्च मां कर्माणि लिम्पन्ति इति एवं योऽन्योऽपि मामकर्तारमभोक्तारं चात्मत्वेनाभिजानाति कर्मभिर्न स बध्यते । अकर्त्रीत्मानेन

५ भाष्योत्कर्षदीपिका ।

धारणविभागेन । तथाहि दानजपादिकं सर्वसाधारणम्, अभिहोत्रादिकं त्रैविर्णिकस्यैव न शूद्रस्य, राजसूयादिकं राज्ञ एव नेतरेषामिति विभागो दृश्यते । यतश्चातुर्वर्ण्यं गुणकर्म च मया सृष्टं ततोऽन्यदेवतानामपि मङ्गलत्वात् । पुत्रप्रीत्या पितुरिव तत्प्रीत्या ममैव तृप्तिरस्तीत्यर्थस्तु विभागपदेन साकाङ्क्षेण गुणकर्मणोः समासस्यौचित्यमभिप्रेत्याचार्येण प्रदर्शित इति बोध्यम् । एवं तर्हि चातुर्वर्ण्यस्य विषमत्वभावस्य सृष्ट्यादेस्तद्विषयापारस्य च निवर्तकत्वात्, वैषम्यस्य कर्मफलस्य कर्तृगामित्वात्, कर्तृत्वभोक्तृत्वयोश्च त्वयि प्रसङ्गात्, संसारित्वादिकं ते स्यादित्याशङ्क्य मायया कर्तृत्वं न वस्तुत इत्यतो नित्यमुक्तस्य मम संसारित्वस्याभाव इत्याशयेनाह । तस्य चातुर्वर्ण्यस्य मायिकेन व्यवहारेण कर्तारमपि मां परमार्थतोऽकर्तारं विद्वि । अतएव कर्तृत्वाभावादभोक्तृत्वादिसिद्धाऽव्ययमविकारिणमक्षीणमहिमानम् । असंसारिणमितियावत् । आसक्तिराहित्येन श्रमरहितमित्यर्थैस्त्वयुक्तः । फलासक्तिरहितानां जीवानां श्रमस्योपलब्धेः ॥ १३ ॥ अतएवाहंकाराभावात्तानि कर्माणि मां न लिम्पन्ति देहाधारम्भकत्वेन न निबध्यन्ति । आसक्तं न कुर्वन्तीत्यर्थस्तु न मे कर्मफले स्पृहेत्यनेन पौनरुक्त्यमभिप्रेत्याचार्येण दर्शितः । मे मम कर्मफले स्पृहा तृष्णा आसक्तिर्नास्ति । अतोऽपि मां कर्माणि न लिम्पन्तीत्येतत् । यत् ननु कर्तुरपि कथमकर्तृत्वमत आह—न मामिति । कर्मलेपोऽपि कुतो नास्तीत्यत आह—न मे इति । यः कर्तृत्वाभिमानी स लिप्यते । यस्तु फलेच्छुः स एवात्मनः कर्तृत्वं मन्यत इति । फलेच्छाभावादकर्तृत्वाच्च न लिप्यत इति तच्चिन्त्यम् । कर्तृत्वाभिनिवेशस्य फलासक्तेश्च बन्धकतयोक्तत्वेनात्रान्यथावर्णनस्यानौचित्यात् । फलेच्छारहितस्य मुमुक्षोस्तावतैवाकर्तृत्वापत्त्या निर्लेपत्वेन जन्माभावप्रसङ्गाच्च । मां कर्माणि न लिम्पन्तीति किं वक्तव्यम् । इति मां य आत्मत्वेनाभिजानाति परात्माभिन्नस्य मे कर्तृत्वं कर्मफले स्पृहा च नास्तीति स कर्मभिर्न निबध्यते । देहादि-

६ श्रीधरीव्याख्या ।

प्रधानाः क्षत्रियास्तेषां च शौर्ययुद्धादीनि कर्माणि, रजस्तमःप्रधाना वैश्यास्तेषां कृषिवाणिज्यादीनि कर्माणि, तमःप्रधानाः शूद्रास्तेषां च त्रैविणिकशुश्रूषादिकर्माणीत्येवं गुणानां कर्मणां च विभागैश्चातुर्वर्ण्यं मयैव सृष्टमिति । सत्यम् । तथाप्येवं तस्य कर्तारमपि फलतोऽकर्तारमेव मां विद्वि । तत्र हेतुः । अव्ययमासक्तिराहित्येन श्रमरहितं नाशारहितम् ॥ १३ ॥ तदेव दर्शयन्नाह—न मामिति । कर्माणि विश्वसृष्ट्यादीन्यपि मां न लिम्पन्ति आसक्तं न कुर्वन्ति । निरहंकारत्वात् । आप्तकामत्वेन मम कर्मफले स्पृहाभावाच्च मां न

७ अभिनवगुप्ताचार्यव्याख्या ।

ति मानुषे एव लोके भोगापवर्गलक्षणा सिद्ध्यन्नान्यत्रेति ॥ १२ ॥ चातुर्वर्ण्यमिति । न मां कर्माणीति । एवं ज्ञात्वा कृतकमेति । मम किल कथ-

एवं ज्ञात्वा कृतं कर्म पूर्वैरपि मुमुक्षुभिः ।

कुरु कर्मैव तस्मात्त्वं पूर्वैः पूर्वतरं कृतम् ॥ १५ ॥

१ श्रीमच्छांकरभाष्यम् ।

देहाद्यारम्भकत्वेनाहंकाराभावात् । नच तेषां कर्मणां फलेषु मे स्पृहा तृष्णा । येषां तु संसारिणामहं कर्तव्यमिमानः कर्मसु स्पृहा तत्फलेषु च तान्कर्माणि लिम्पन्तीति युक्तं तदभावाच्च मां कर्माणि लिम्पन्तीत्येवं योऽन्योऽपि मामात्मत्वेनाभिजानाति नाहं कर्ता न मे कर्मफले स्पृहेति स कर्मभिर्न बध्यते । तस्यापि न देहाद्यारम्भकाणि कर्माणि भवन्तीत्यर्थः ॥ १४ ॥ नाहं कर्ता न मे कर्मफले स्पृहेति—एवमिति । एवं ज्ञात्वा कृतं कर्म पूर्वैरप्यतिक्रान्तैर्मुमुक्षुभिः, कुरु तेन कर्मैव त्वं न तूष्णीमासनं नापि संन्यासः कर्तव्यस्तस्मात्त्वं पूर्वैरप्यनुष्ठितत्वाद्यद्यनात्मब्रह्मत्वं तदात्मशुद्ध्यर्थं तत्त्वविच्छेदलोकसंग्रहार्थं पूर्वैर्जनकादिभिः पूर्वतरं कृतं नाधुनातनं कृतं निर्वर्तितम् ॥ १५ ॥ तत्र कर्म चेतकर्तव्यं

२ आनन्दगिरिव्याख्या ।

देहेन्द्रियाद्यारम्भकत्वेन तेषां कर्मणांश्वरे संस्पर्शाभावे तस्य तत्कारणावस्थायामहंकाराभावं हेतुं करोति—अहंकाराभावादिति । कर्मफलतृष्णाभावाच्चेतरं कर्माणि न लिम्पन्तीत्याह—नचेति । उक्तमेव प्रपञ्चयति—येषां त्विति । तदभावात्कर्मैस्सहं कर्तव्यमिमानस्य तत्फलेषु स्पृहायाश्चाभावादित्यर्थः । ईश्वरस्य कर्मनिर्लेपेऽपि क्षेत्रज्ञस्य किमायातमित्याशङ्कोत्तरार्थं व्याचष्टे—इत्येवमिति । अभिज्ञानप्रकारमभिनयति—नाहमिति । ज्ञानफलं कथयति—स कर्मभिरिति । कर्मासंबन्धं विदुषि विशदयति—तस्यापीति ॥ १४ ॥ तव कर्मतत्फलसंबन्धाभावे तथा ज्ञानवत्तच्च तदसंबन्धे ममापि किं कर्मणेत्याशङ्क्य कर्मणि कर्तृत्वाभिमानं तत्फले स्पृहां चाकृत्वा मुमुक्षुवत्त्वा कर्म कर्तव्यमेवेत्याह—नाहमित्यादिना । नाहं कर्तव्येवमादि एवमा परामृश्यते, तेन पूर्वैर्मुमुक्षुभिरनुष्ठितत्वेन हेतुनेत्यर्थः । कर्मैवेत्येवकारार्थमाह—नेत्यादिना । त्वंशब्दस्य क्रियापदेन संबन्धः । तस्मादित्युक्तमेव स्फुटयति—पूर्वैरिति । यदुक्तं किं मम कर्मणेति तत्र त्वमज्ञो वा तत्त्वविद्वा । यद्यज्ञस्तदा चित्तशुद्ध्यर्थं कुरु कर्मैत्याह—यदीति । द्वितीयं प्रत्याह—तत्त्वविदिति । कुरु कर्मेति संबन्धः । पूर्वैर्मूर्धैराचरितमित्येतावता किमिति विवेकवता मया तत्कर्मैवमित्याशङ्क्याह—जनकादिभिरिति । ते तावदेवं संपाद्य कर्म कृतवन्तो न तदिदानीमप्राप्ताणि कृत्वा दनुष्यमित्याशङ्क्याह—पूर्वतरमिति ॥ १५ ॥ कर्मविशेषणमाक्षिपति—तत्रेति । मनुष्यलोकः

३ नीलकण्ठव्याख्या (चतुर्थी) ।

च्छाभावादकर्ता अकर्तृत्वाच्च न लिप्यतेऽयं इति मां योऽभिजानाति स कर्मफलस्पृहात्यागात्कर्मभिर्न बध्यते ॥ १४ ॥ एतदेव शिष्टाचारप्रदर्शनपूर्वकं ग्राहयति—एवं ज्ञात्वेति । पूर्वतरं वेदोक्तत्वाच्च त्वधुना केनचित्कल्पितमित्यर्थः ।

४ मधुसूदनीव्याख्या ।

मुच्यत इत्यर्थः ॥ १४ ॥ यतो नाहं कर्ता न मे कर्मफलस्पृहेति ज्ञानात्कर्मभिर्न बध्यते, अतः एवं आत्मनोऽकर्तुः कर्मात्तेषां ज्ञात्वा कृतं कर्म पूर्वैरतिक्रान्तैरपि अस्मिन् युगे ययातियदुप्रभृतिभिर्मुमुक्षुभिः । तस्मात्त्वमपि कर्मैव कुरु न तूष्णीमासनं नापि संन्यासम् । यद्यतत्त्ववित्तदात्मशुद्ध्यर्थं तत्त्वविच्छेदलोकसंग्रहार्थं पूर्वैः जनकादिभिः पूर्वतरं अतिपूर्वं युगान्तरेऽपि

५ भाष्योत्कर्षदीपिका ।

संबन्धं प्राप्य न संसरतीत्यर्थः । यत्तु मम निर्लेपत्वे कारणं निरहंकारत्वनिस्पृहत्वादिकं जानतस्तस्याप्यहंकारशैथिल्यादिति तच्चिन्त्यम् । ईश्वराभेदाक्षात्कारं विना कर्तृत्वदेर्मूर्धोच्छेदाभावोक्तज्ञानवतो मोक्षासंभवात् । अन्यथा मूर्खीणामप्येतावज्ज्ञानवतां कर्मप्रयुक्तबन्धनाभावप्रसङ्गात् ॥ १४ ॥ नाहं कर्ता न मे कर्मफले स्पृहेत्येवंज्ञात्वा पूर्वैरपि मुमुक्षुभिश्चित्तशुद्धिद्वारा ज्ञानार्थं कर्म कृतं तस्मात्त्वमपि कर्मैव कुरु । नापि तूष्णीमासनं नापि संन्यासम् । यस्मात्त्वतोऽपि पूर्वैर्जनकादिभिः ज्ञानिभिरलोकसंग्रहार्थं अनादिसिद्धत्वा-

६ श्रीधरीव्याख्या ।

लिम्पन्तीति किं वक्तव्यम् । यतः कर्मफले स्पृहाराहित्येन मां योऽभिजानाति सोऽपि कर्मभिर्न बध्यते । मम निर्लेपत्वे कारणं निरहंकारत्वात्निःस्पृहत्वादिकं जानतस्तस्याप्यहंकारादशैथिल्यात् ॥ १४ ॥ 'ये यथा मां प्रपद्यन्ते' इत्यादिचतुर्भिः श्लोकैः प्रासङ्गिकमीश्वरस्य वैषम्यं परिहृत्य पूर्वोक्तमेव कर्मयोगं प्रपञ्चयितुमनुसारयति—एवमिति । अहंकारादिराहित्येन कृतं कर्म बन्धकं न भवतीत्येवं ज्ञात्वा पूर्वैर्जनकादिभिरपि मुमुक्षुभिः सत्त्वशुद्ध्यर्थं पूर्वतरं युगान्तरेऽपि कृतम् । तस्मात्त्वमपि प्रथमं कर्मैव कुरु ॥ १५ ॥ तच्च तत्त्वविद्भिः

७ अभिनवगुप्ताचार्यव्याख्या ।

माकाशकल्पस्य कर्मनिर्लेपः । आकाशप्रतिसत्त्वं कामनाभावादित्यनेन ज्ञानप्रकारेण यो भगवन्तमेवाश्रयते । सर्वत्र सर्वदानन्दधनं परमेश्वरमेव न बाधुदेवात्परमस्ति किंचिदिति नीत्या विमुञ्चति तस्य किं कर्मोर्बन्धः । तस्मादनया बुद्ध्या पवित्रीकृतस्त्वमपि कर्माप्यवश्यकर्तव्यमिति

किं कर्म किमकमेति कवयोऽप्यत्र मोहिताः ।

तत्ते कर्म प्रवक्ष्यामि यज्ज्ञात्वा मोक्ष्यसेऽशुभात् ॥ १६ ॥

कर्मणो ह्यपि बोद्धव्यं बोद्धव्यं च विकर्मणः ।

अकर्मणश्च बोद्धव्यं गहना कर्मणो गतिः ॥ १७ ॥

१ श्रीमच्छांकरभाष्यम् ।

त्वद्वचनादेव करोम्यहं किं विशेषितेन पूर्वैः पूर्वतरं कृतमित्युच्यते यस्मान्महद्वैषम्यं कर्मणि कथं— किं कमेति । किं कर्म किं चाकमेति कवयो मेधाविनोऽप्यत्रास्मिन्कर्मादिविषये मोहिता मोहं गता अतस्ते तुभ्यमहं कर्माकर्म च प्रवक्ष्यामि यज्ज्ञात्वा विदित्वा कर्मादि मोक्ष्यसेऽशुभात्संसारत् ॥ १६ ॥ न चैतत्त्वया मन्तव्यं, कर्म नाम देहादिचेष्टा लोकप्रसिद्धमकर्म तदक्रिया तूष्णीमासनं किं तत्र बोद्धव्यमिति । कस्मादुच्यते—कर्मण इति । कर्मणः शास्त्रविहितस्य हि यस्मादप्यस्ति बोद्धव्यं बोद्धव्यं

२ आनन्दगिरिव्याख्या ।

सप्तम्यर्थः । कर्मणि महतो वैषम्यस्य विद्यमानत्वात्तस्य पूर्वैरनुष्ठितत्वेन पूर्वतरत्वेन च विशेषितत्वे तस्मिन् प्रवृत्तिस्तव सुकरेति युक्तं विशेषणमिति परिहरति—उच्यत इति । कर्मणि देहादिचेष्टारूपे लोकप्रसिद्धे नास्ति वैषम्यमिति शङ्कते—कथमिति । विज्ञानवतामपि कर्मादिविषये व्यामोहोपपत्तेः सुतरामेव तव तद्विषये व्यामोहसंभवात्तदपो- हार्थमाप्तवाक्यापेक्षणादस्ति कर्मणि वैषम्यमित्युत्तरमाह—किं कमेति । तत्ते कर्मैत्यत्राकारानुबन्धेनापि पदं छेत्तव्यम् । कर्मादिप्रवचनस्य प्रयोजनमाह—यज्ज्ञात्वेति । तत्कर्माकर्म चेति संबन्धः । अतो मेधाविनामपि यथोक्ते विषये व्यामो- हस्य सत्त्वादित्यर्थः । कर्मणोऽकर्मणश्च प्रसिद्धत्वात्तद्विषये न किञ्चिद्बोद्धव्यमिति चोद्यमनूद्य निरस्यति—नचेति ॥ १६ ॥ तत्र हेत्वाकाङ्क्षापूर्वकमनन्तरं श्लोकमवतारयति—कस्मादिति । त्रिष्वपि कर्माकर्मविकर्मसु बोद्धव्यमस्तीति यस्मा-

३ नीलकण्ठव्याख्या (चतुर्थी) ।

पूर्वतरं प्रथमतः कृतं अत्यावश्यकत्वादिति वार्थः ॥ १५ ॥ आवश्यकत्वेऽपि न कर्मणो गतानुगतिकतयानुष्ठानं कर्तव्यं किंतु 'ज्ञात्वा कर्माणि कुर्वीत' इतिवचनात्कर्माश्रितं किञ्चिद्विशेषं ज्ञापयितुमुपोद्घातयति—किं कमेति । यतः कर्माकर्मणी कवीनामपि दुर्निरूपे तत्तस्मात्ते तुभ्यं कर्म अकर्म चाकारप्रश्लेषेण ग्राह्यम् । ते उभे प्रवक्ष्यामि यत् द्वयं

४ मधुसूदनीव्याख्या ।

कृतम् । एतेनास्मिन्गुणेऽन्यगुणे च पूर्वपूर्वतरैः कृतत्वादवश्यं त्वया कर्तव्यं कमेति दर्शयति ॥ १५ ॥ ननु कर्मविषये किं कश्चित्संशयोऽप्यस्ति येन पूर्वैः पूर्वतरं कृतमित्यतिनिर्वासासि, अस्तेवेत्याह—किं कमेति । नौस्थस्य निष्क्रियेष्वपि तदस्यवृक्षेषु गमनभ्रमदर्शनात् तथाऽदूरान्छ्रुतः संतिष्ठेषु गच्छत्स्वपि पुरुषेष्वगमनभ्रमदर्शनात् परमार्थतः किं कर्म किंवा परमार्थतोऽकमेति कवयो मेधाविनोऽप्यत्रास्मिन्विषये मोहिताः मोहं निर्णयासामर्थ्यं प्राप्ताः । अत्यन्तदुर्निरूपत्वादित्यर्थः । तत्तस्मात्ते तुभ्यमहं कर्म अकारप्रश्लेषेण छेदादकर्म च प्रवक्ष्यामि प्रकर्षेण सैदेहोच्छेदेन वक्ष्यामि । यत्कर्माकर्मस्वरूपं ज्ञात्वा मोक्ष्यसे मुक्तो भविष्यस्यशुभात्संसारत् ॥ १६ ॥ ननु सर्वलोकप्रसिद्धत्वादहमेवैतज्जानामि देहेन्द्रियादिव्यापारः कर्म तूष्णी-

५ भाष्योत्कर्षदीपिका ।

पूर्वतरं कृतम् । यद्यज्ञो मुमुक्षुस्त्वं तर्हि सत्त्वशुद्धयर्थं, तत्त्वविचेत्तर्हि लोकसंग्रहार्थं कर्म कुर्वित्यभिप्रायः ॥ १५ ॥ ननु कर्म कर्तव्यं चेत्त्वदुक्त्यैवाहमिदं कमेति स्वबुद्ध्या विचार्य करोमि किं पूर्वैः पूर्वतरं कृतमिति विशेषितेनेत्याशङ्क्य कर्मणि महावैषम्यस्य सत्त्वात्, तस्य पूर्वैरित्यादिविशेषितत्वेन तव प्रवृत्तिस्तस्मिन्सुकरेत्याशयेन कर्मणो दुर्विश्लेषत्वमाह—किमिति । यत् तच्च तत्त्वविद्भिः सह विचार्य कर्तव्यं न लोकपरम्परामात्रेणेत्याहेति तच्चिन्त्यम् । कुरु कर्मेव तस्मात्त्वं पूर्वैः पूर्वतरं कृतमिति स्वयमतिनिर्वन्धेनोक्त्वा पुनस्तत्रैवानिर्वन्धं वदतः परमेश्वरस्य पूर्वापरविरोधापत्तेः । अत्रास्मिन्कर्मादिविषये कवयो मेधाविनोऽपि मोहं किं कर्म किमकमेति संशयं गताः प्राप्ताः । अतस्ते तुभ्यमहं कर्म, अप्रश्लेषेणाकर्म च प्रवक्ष्यामि । यत्कर्मादि ज्ञात्वाऽशुभात्संसारान्मोक्ष्यसे ॥ १६ ॥ ननु देहादिव्यापारः कर्माकरणं तूष्णीमासनमिति लोकप्रसिद्धैव ज्ञातुं शक्यमिति तत्राह—कर्मण इति । हि यस्मात्कर्मणः

६ श्रीधरीव्याख्या ।

सह विचार्य कर्तव्यं न लोकपरम्परामात्रेणेत्याह—किं कमेति । किं कर्म कीदृशं कर्मकरणम्, किमकर्म कीदृशं कर्माकरणमित्येत- सिन्नर्थे विवेकिनोऽपि मोहिताः, अतो यज्ज्ञात्वातुष्टाय अशुभात्संसारान्मोक्ष्यसे मुक्तो भविष्यसि, तत्कर्माकर्म च तुभ्यमहं प्रवक्ष्यामि शृणु ॥ १६ ॥ ननु लोकप्रसिद्धमेव कर्म देहादिव्यापारात्मकम्, अकर्म च तद्व्यापारात्मकम्, अतः कथमुच्यते कवयोऽप्यत्र मोहं

७ अभिनवगुप्ताचार्यव्याख्या ।

कुरु ॥ १३ ॥ १४ ॥ १५ ॥ अथोच्यते करणदेव सिद्धिरिति तत्र । यतः किं कर्म । कर्मणोह्यपि । कर्माकर्मणोर्विभागो दुष्परिज्ञानः । तथा

कर्मण्यकर्म यः पश्येदकर्मणि च कर्म यः ।

स बुद्धिमान्मनुष्येषु स युक्तः कृत्स्नकर्मकृत् ॥ १८ ॥

१ श्रीमच्छांकरभाष्यम् ।

चास्त्येव विकर्मणः प्रतिषिद्धस्य तथाऽकर्मणश्च तूष्णींभावस्य बोद्धव्यमस्तीति त्रिष्वप्यध्याहारः कर्तव्यो यस्माद् गहना विषमा दुर्ज्ञाना, कर्मण इत्युपलक्षणार्थं, कर्मादीनां कर्माकर्मविकर्मणां गतिर्याथात्म्यं तत्त्वमित्यर्थः ॥ १७ ॥ किं पुनस्तत्त्वं कर्मादीर्द्वोद्धव्यं वक्ष्यामीति प्रतिज्ञातमुच्यते—कर्मणीति । कर्मणि कर्म क्रियत इति व्यापारमात्रं तस्मिन्कर्मण्यकर्म कर्माभावं यः पश्येदकर्मणि च कर्माभावं कर्तृतन्त्रत्वात्प्रवृत्तिनिवृत्त्योर्वस्वप्राप्त्यैव हि सर्व एव क्रियाकारकादिव्यवहारोऽविद्याभूमावेव

२ आनन्दगिरिव्याख्या ।

दध्याहारस्तस्मान्मदीयं प्रवचनमर्थवदिति योजना । बोद्धव्यसद्भावे हेतुमाह—यस्मादिति । त्रितयं प्रकृत्यान्वतमस्य गहनत्ववचनमयुक्तमित्याशङ्क्यान्वतमग्रहणस्योपलक्षणार्थत्वमुपेत्य विवक्षितमर्थमाह—कर्मादीनामिति ॥ १७ ॥ उत्तरश्लोकमाकाङ्क्षापूर्वकमुपादत्ते—किं पुनरिति । प्रथमपादस्याक्षरोत्थमर्थं कथयति—कर्मणीत्यादिना । द्वितीयपादस्यापिशब्दप्रकाशितमर्थं निर्दिशति—अकर्मणि चेति । कर्माभावे यः कर्म पश्यतीति संबन्धः । प्रवृत्तेरेव कर्मत्वाशिवृत्तेस्तदभावत्वात्तत्र कथं कर्मदर्शनमित्याशङ्क्य द्वयोरपि कारकाधीनत्वेनाविशेषमभिप्रेत्याह—कर्तृतन्त्रत्वादिति । प्रवृत्ताविव निवृत्ताविव कर्मदर्शनमविरुद्धमिति शेषः । ननु निवृत्तेर्वस्ववर्धनत्वात् कारकनिबन्धनाभावाच्च तत्र कर्मदर्शनं युज्यते तत्राह—वस्त्विति । क्रियाकारकफलव्यवहारस्य सर्वस्याविद्यावस्थायामेव प्रवृत्तत्वाद्बस्तुसंस्पृशंशून्यत्वात्प्रवृत्तिविनिवृत्ताविव यः कर्म पश्यति स मनुष्येषु बुद्धिमानिति संबन्धः । कर्मण्यकर्माऽकर्मणि च कर्म

३ नीलकण्ठव्याख्या (चतुर्धरी) ।

ज्ञात्वाऽशुभात्संसारान्मोक्षयसे ॥ १६ ॥ एतज्ज्ञानमावश्यकमित्याह—कर्मण इति । तत्त्वं बोद्धव्यमस्तीति स्थलत्रयेऽपि तत्त्वमस्तीति पदद्वयाध्याहारः । कर्मणः शास्त्रविहितस्य । विकर्मणः प्रतिषिद्धस्य । अकर्मणस्तूष्णींभावस्य । गहना कर्मण इत्यत्र कर्मण इति त्रितयोपलक्षणम् । कर्मविकर्माकर्मणां गतिर्याथात्म्यं तत्त्वं गहनम् ॥ १७ ॥ यत्कर्मादेस्तत्त्वं वक्ष्यामीति प्रतिज्ञातं तदाह—कर्मणीति । कर्मणि कर्माकर्मविकर्मात्मके देहेन्द्रियादिव्यापारे अविद्यया प्रत्यगात्मन्यारोपिते सति तत्राकर्म कर्माभावं नौस्थे तीरतरौ चलने आरोपिते सति तत्त्वबुद्ध्या तत्र चलनाभावमिव यः पश्येत् तथा ‘चलं गुणवृत्तम्’ इति न्यायेन त्रिगुणात्मकेषु देहेन्द्रियादिषु नित्यकर्मवत्सु यश्चन्द्रतारकादौ गत्यभावमिव तूष्णींभूतोऽहमस्मि न किञ्चित्करोमीत्यध्यस्ते अकर्मणि कर्माभावे कर्म तन्निग्रहा-

४ मधुसूदनीव्याख्या ।

मासनमकर्मैति तत्र किं त्वया वक्तव्यमिति तत्राह—कर्मण इति । हि यस्मात् कर्मणः शास्त्रविहितस्यापि तत्त्वं बोद्धव्यमस्ति । विकर्मणश्च प्रतिषिद्धस्य । अकर्मणश्च तूष्णींभावस्य । अत्र वाक्यत्रयेऽपि बोद्धव्यं तत्त्वमस्तीत्यध्याहारः । यस्माद् गहना दुर्ज्ञाना । कर्मण इत्युपलक्षणम् । कर्माकर्मविकर्मणां गतिस्तत्त्वमित्यर्थः ॥ १७ ॥ कीदृशं तर्हि कर्मादीनां तत्त्वमिति तदाह—कर्मणीति । कर्मणि देहेन्द्रियादिव्यापारे विहिते प्रतिषिद्धे च अहं करोमीति धर्माध्यासेनात्मन्यारोपिते नौस्थेनाचलत्सु तदस्थवृ-

५ भाष्योत्कर्षदीपिका ।

शास्त्रविहितस्यापि तत्त्वं बोद्धव्यं ज्ञातव्यमस्ति । विकर्मणश्च प्रतिषिद्धस्य तत्त्वं बोद्धव्यमस्ति । अकर्मणश्च तूष्णींभावस्य तत्त्वं बोद्धव्यमस्ति । सर्वत्र तत्त्वमस्तीति पदाध्याहारः । भाष्ये त्वस्तीत्यस्याध्याहारकथनमुपलक्षणमित्यविरोधः । यस्माद्गहना कर्मण इत्युपलक्षणार्थम् । कर्माकर्मविकर्मणां गतिस्तत्त्वं याथात्म्यमित्यर्थः ॥ १७ ॥ किं पुनः कर्मादेस्तत्त्वं बोद्धव्यमस्तीत्यपेक्षायामाह—कर्मणीति । नौस्थस्य तदस्थतरुपर्वतादिषु समारोपितचाञ्चल्यप्रतीतिरिव लोकस्य देहाद्याश्रयं कर्मात्मन्यारोप्याहं कर्ता ममैतत्क-

६ श्रीधरीव्याख्या ।

प्राप्ता इति तत्राह—कर्मण इति । कर्मणो विहितव्यापारस्यापि तत्त्वं बोद्धव्यमस्ति, नतु लोकसिद्धमात्रमेव अकर्मणाऽविहितव्यापारस्यापि तत्त्वं बोद्धव्यमस्ति, विकर्मणोऽपि निषिद्धस्यापि तत्त्वं बोद्धव्यमस्ति, यतः कर्मणो गतिर्गहना । कर्मण इत्युपलक्षणार्थम् । कर्माकर्मविकर्मणां तत्त्वं बोद्धव्यमस्ति । यतो दुर्विशेषमित्यर्थः ॥ १७ ॥ तदेवं कर्मादीनां दुर्विशेषत्वं दर्शयन्नाह—कर्मण्यकर्मैति । परमे-

७ अभिनवगुप्ताचार्यव्याख्या ।

कर्मण्यपि मध्ये दुष्टं कर्मास्ति अग्निद्योमइव पशुवधः । विरुद्धेऽपि कर्मणि शुभमस्ति कर्म यथा हिंस्रप्राणिवधे प्रजोपतापाभावः । अकरणेऽपि च शुभाशुभं कर्मास्ति वाङ्मनसकृतानां कर्मणामवश्यंभावात् तेषां ज्ञानमन्तरेण दुष्परिहरत्वात् । अतः कुशलैरपि गहनत्वात्कर्म न ज्ञायते अनेन शुभकर्मणा शुभमस्तीति अनेन च कर्मणामनारम्भेण मोक्षो न भविष्यतीति । तस्माद्यक्ष्यमाणो विज्ञानवह्निरेवावश्यं सकलशुभाशुभकर्मैन्धनसमर्थः शरणत्वेनान्वेष्य इति भगवतोऽभिप्रायः ॥ १६ ॥ १७ ॥ तमेवोद्धोषयितुमाह—कर्मणीति । कर्मणीत्यात्मीयेषु कर्मसु यः

१ श्रीमच्छांकरभाष्यम् ।

कर्म यः पश्येत्पश्यति स बुद्धिमान् मनुष्येषु स युक्तो योगी कृत्स्नकर्मकृतसमस्तकर्मकृच्च स इति स्तुयते कर्माकर्मणोरितरेतरदर्शी । ननु किमिदं विरुद्धमुच्यते कर्मण्यकर्म यः पश्येदित्यकर्मणि च कर्मेति । नहि कर्माकर्म स्यादकर्म वा कर्म तत्र विरुद्धं कथं पश्येद्ब्रह्मा । नन्वकर्मैव परमार्थतः सत्कर्मवदवभासते मूढदृष्टेलोकस्य तथा कर्मैवाकर्मवत् तत्र यथाभूतदर्शनार्थमाह भगवान्—कर्मण्यकर्म यः पश्येदित्यादि । अतो न विरुद्धं । बुद्धिमत्त्वाद्युपपत्तेश्च बोद्धव्यमिति च यथाभूतदर्शनमुच्यते । नच विपरीतज्ञानादशुभान्मोक्षणं स्याद्यज्ज्ञात्वा मोक्ष्यसेशुभादिति चोक्तम् । तस्मात्कर्माकर्मणी

२ आनन्दगिरिव्याख्या ।

पश्यतो बुद्धिमत्त्वं युक्तत्वं समस्तकर्मकृत्त्वं च कथमित्याशङ्काह—इति स्तुयत इति । श्लोकस्य शब्दोत्पत्त्यर्थं दक्षिते तात्पर्यार्थापरिज्ञानान्मिथो विरोधं शङ्कते—नन्विति । कथमिदं विरुद्धमित्याशङ्का कर्मणीति विषयसप्तमी वा स्यादधिकरणसप्तमी वेति विकल्प्याद्येऽन्याकारं ज्ञानमन्यावलम्बनमिति स्पष्टो विरोधः स्यादित्याह—नहीति । अन्यस्यान्यात्मतायोगात्कर्माकर्मणोरभेदासंभवादकर्माकारं कर्मावलम्बनं ज्ञानमयुक्तमित्यर्थः । द्वितीयं दूषयति—तत्रेति । कर्मण्यधिकरणे ततो विरुद्धमकर्म कथमाधेयं द्रष्टा द्रष्टुमीष्टे । नहि कर्माकर्मणोर्मिथोविरुद्धयोराधाराधेयभावः संभवतीत्यर्थः । विषयसप्तमीमभ्युपेत्य सिद्धान्ती परिहरति—नन्वकर्मैवेति । लोकस्य मूढदृष्टेर्विवेकवर्जितस्य परमार्थतो ब्रह्माकर्माक्रियमेव सद् आन्या कर्मसहितं क्रियावदिव प्रतिभातीत्यक्षरार्थः । परस्पराध्यासमभ्युपेत्योक्तं—तथेति । यथा स्वत्वकर्म ब्रह्म कर्मवदुपलभ्यते तथा कर्म सक्रियमेव द्वैतमक्रिये ब्रह्मण्यधिष्ठाने संसृष्टं तद्ब्रह्मातीत्यक्षरयोजना । कर्माकर्मणोरितरेतराध्यासे सिद्धे सम्यग्दर्शनसिद्ध्यर्थं भगवतो वचनमुचितमित्याह—तत्रेति । यथा यदिदं रजतमिति प्रतिपन्नं तदिदानीं शुक्तिशकलं पश्येति भ्रमसिद्धरजतरूपविषयानुवादेन तदधिष्ठानं शुक्तिमात्रमुपदिश्यते तथा भ्रमसिद्धकर्माद्यात्मकविषयानुवादेन तदधिष्ठानं कर्मादिरहितं कूटस्थं ब्रह्म भगवता व्यपदिश्यते, तथाच भगवद्वचनमविरुद्धमित्याह—अत इति । इतश्चाध्यारोपितकर्माद्यनुवादपूर्वकं तदधिष्ठानस्य कर्मादिरहितस्य निर्विशेषस्य ब्रह्मणो भगवता बोध्यमानत्वाच्च तत्र विरोधाशङ्कावकाशो भवतीत्याह—बुद्धिमत्त्वादीति । कूटस्था-ब्रह्मणोऽन्यस्य सर्वस्य मायामात्रत्वादन्यज्ञानाद्बुद्धिमत्त्वयुक्तत्वसर्वकर्मकृत्त्वानामनुपपत्तेरत्र च सबुद्धिमामित्यादिना बुद्धिमत्त्वादिनिर्देशाद्ब्रह्मज्ञानादेव तदुपपत्तेः सर्वविक्रियारहितब्रह्मज्ञानमेव विवक्षितमित्यर्थः । बोधशब्दस्य सम्यग्ज्ञाने प्रसिद्धत्वात्कर्माकर्मविकर्मणां स्वरूपं बोद्धव्यमस्तीति वदता सम्यग्ज्ञानोपदेशस्य विवक्षितत्वादपि कूटस्थं ब्रह्मात्राभिप्रेतमित्याह—बोद्धव्यमिति चेति । फलवचनपर्यालोचनायामपि कूटस्थं ब्रह्मात्राभिप्रेतं प्रतिभातीत्याह—नचेति । सम्यग्ज्ञानाधीनफलमत्र न श्रुतमित्याशङ्काह—यज्ज्ञात्वेति । अध्यारोपापवादाय भगवद्वचनमविरुद्धमित्युपपादितमुपसंहरति—तस्मादिति । तद्विपर्ययेत्यत्र तच्छब्देन प्राणिनो गुह्यन्ते । विषयसप्तमीपरिग्रहेण

३ नीलकण्ठव्याख्या (चतुर्थरी) ।

ख्यप्रयत्नरूपं यः पश्यति स मनुष्येषु बुद्धिमान् तत्त्वदर्शी । आत्मनि भ्रान्तिजनितव्यापारस्य, अनात्मनि च तादृश-निर्व्यापारत्वस्य बाधात् । स एव च युक्तो योगी कृत्स्नकर्मकृच्च । कर्मयोगफलस्य तत्त्वज्ञानस्य प्राप्तत्वादिति स्तुतिमात्रम् । आत्मनोऽकर्तृत्वं संघातस्यैव कर्तृत्वमिति भावयता कर्माणि कर्तव्यानीत्यर्थः । यद्यप्येतद्बहुधा प्रपञ्चितं ‘अव्यक्तोऽयम्’ इत्यादौ तथापि तत्त्वस्य दुर्ज्ञेयत्वात्पुनःपुनरुच्यत इति प्राश्नः । यत्तु कर्मणि नित्ये परमेश्वरार्थेऽनुष्ठीयमाने बन्धहे-

४ मधुसूदनीव्याख्या ।

क्षादिषु समारोपिते चलनइव अकर्त्रात्मस्वरूपालोचनेन वस्तुतः कर्माभावं तदस्थवृक्षादिष्विव यः पश्येत्पश्यति तथा देहेन्द्रियादिषु त्रिगुणमायापरिणामत्वेन सर्वदा स्वव्यापारेषु निर्व्यापारस्तूष्णीं सुखमास इत्यभिमानेन समारोपितेऽकर्मणि व्यापारो-

५ भाष्योत्कर्षदीपिका ।

र्मास्य फलं मया भोक्तव्यमिति भ्रान्त्या प्रतीतिस्तन्निवृत्त्यर्थं भगवानाह । कर्मणि क्रियत इति कर्म व्यापारमात्रमात्मन्यारोपितं तस्मिन्नकर्म पूर्वैर्जनकादिभिर्मुक्तैर्मुमुक्षुभिश्च नाहं कर्ता न ममैतत्कर्मास्य फलं मम नापेक्षितमिति कर्माभावः यथा दृष्टं तथाधुनातनो-

६ श्रीधरीव्याख्या ।

श्वराराधनलक्षणे कर्मणि विषये अकर्म कर्मेदं न भवतीति यः पश्येत्तस्य ज्ञानहेतुत्वेन बन्धकत्वाभावात् । अकर्मणि च विहिताकरणे कर्म यः पश्येत्तस्य प्रत्यवायोत्पादकत्वेन बन्धहेतुत्वात् मनुष्येषु कर्मकुर्वाणेषु स बुद्धिमान्व्यवसायात्मकबुद्धिमत्त्वाच्छ्रेष्ठः संस्तौति, स युक्तः

७ अभिनवगुप्ताचार्यव्याख्या ।

अकर्तृत्वादकर्मत्वं पश्यति प्रशान्ततया अकर्मसु च परकृतेष्वात्मकृत्त्वं जानाति परिपूर्णोदितरूपत्वेन स एव सर्वस्य मध्ये बुद्धिमान् कात्स्न्येन साकल्येनासौ कर्म करोति । अतोऽस्य केन कर्मणा फलं दीयतामित्युदितदशायां प्रशान्तत्वे तु कृत्स्नानि कर्माणि कृन्तति क्षिनन्ति अतः सर्व-

१ श्रीमच्छांकरभाष्यम् ।

विपर्ययेण गृहीते प्राणिभिस्तद्विपर्ययग्रहणनिवृत्त्यर्थं भगवतो वचनं 'कर्मण्यकर्म यः' इत्यादि । नचात्र कर्माधिकरणमकर्मास्ति कुण्डे बदराणीव । नाप्यकर्माधिकरणं कर्मास्ति कर्माभावत्वादकर्मणः । अतो विपरीतगृहीते एव कर्माकर्मणी लौकिकैर्यथा मृगतृष्णिकायामुदकं शुक्तिकायां वा रजतम् । ननु कर्मैव सर्वेषां न कचिद्व्यभिचरति । तन्न । नौत्थस्य नावि गच्छन्त्यां तदस्थेष्वगतिषु नगेषु प्रतिकूल-गतिदर्शनात् दूरेषु चक्षुषोऽसंनिकृष्टेषु गच्छत्सु गत्यभावदर्शनात् । एवमिहाप्यकर्मण्यहं करोमीति कर्मदर्शनं कर्मणि चाकर्मदर्शनं विपरीतदर्शनं येन तन्निराकरणार्थमुच्यते कर्मण्यकर्म यः पश्येदित्यादि । तदेतदुक्तप्रतिवचनमप्यसकृदत्यन्तविपरीतदर्शनभाषिततया मोमुह्यमानो लोकः श्रुतमप्यसकृ-

२ आनन्दगिरिव्याख्या ।

परिहारमभिधायाधिकरणसप्तमीपक्षे दर्शितं दूषणमनङ्गीकारेण परिहरति—नचेति । व्यवहारभूमिरत्रेत्युच्यते, योग्यत्वे सत्यनुपलब्धेरित्यर्थः । अकर्माधिकरणं कर्म न संभवतीत्यत्र हेत्वन्तरमाह—कर्माभावत्वादिति । नहि तुच्छस्याधिकरणं कचिद्वृष्टमिदं चेत्यर्थः । निरूप्यमाणे कर्माकर्मणोरधिकरणाधिकतैवभावासंभवे फलितमाह—अत इति । शास्त्रपरिचयविरहिणामध्यारोपमुदाहरति—यथेति । कर्माकर्मणोरारोपितत्वमुक्तममृत्युमाणः सन्नाशङ्कते—नन्विति । कर्म कर्मैवेत्यत्राकर्म चाकर्मैवेति द्रष्टव्यं, विमतं सत्यमव्यभिचारित्वाद्ब्रह्मवदित्यर्थः । तत्र कर्म तत्त्वतो नाव्यभिचारि कर्मत्वाच्चौत्थस्य तदस्थवृक्षगमनवदित्यव्यभिचारित्वं कर्मण्यसिद्धमिति परिहरति—तच्चेति । अकर्म च तत्त्वतो नाव्यभिचारि कर्माभावत्वाद् दूरप्रदेशे चैत्रमैत्रादिषु गच्छत्स्वेव चक्षुषा संनिधानविधुरेषु दृश्यमानगल्य-भाववदित्याह—दूरेष्विति । दूरत्वादेव विशेषतः संनिकर्षविरहितेषु तेषु स्वरूपेण चक्षुःसंनिकृष्टेषु चक्षुषा गल्यभावदर्श-नादिति योजना । गतिरहितेषु तरुषु गतिदर्शनवत्प्रकृते ब्रह्मण्यविक्रिये कर्मदर्शनं सक्रिये च द्वैतप्रपञ्चे चित्तमस्तु चैत्रादिषु गल्यभावदर्शनवत्कर्माभावस्य विपरीतस्य दर्शनं येन हेतुना संभवति तेन तस्य विपरीतदर्शनस्य निरसनार्थं भगवद्ब्रह्मचनमिति दार्ष्टान्तिकं निगमयति—एवमित्यादिना । ननु कर्मतदभावयोरारोपितत्वादविक्रियस्य ब्रह्मणो ज्ञानमात्राभिप्रेतं चेदव्यक्तोऽयमचिन्त्योऽयं न जायते म्रियते वेत्यादिना पौनरुक्त्यं प्राप्तं तत्रैव ब्रह्मात्मनो निर्विकार-त्वस्योक्तत्वादिति तत्राह—तदेतदिति । तदेतदात्मनि शङ्कितं सक्रियत्वमसकृदुक्तप्रतिवचनमपि निर्विकारात्मव-स्त्वपेक्षयात्यन्तविपरीतदर्शनं मिथ्याज्ञानं तेन भाषितत्वं तत्संस्कारप्रचयवत्त्वं ततोऽतिशयेन मोहमापद्यमानो लोकः

३ नीलकण्ठव्याख्या (चतुर्धरी) ।

तुत्वाभावादकर्मैदमिति यः पश्येत्तथाऽकर्मणि नित्यकर्माकरणे प्रत्यवायहेतुत्वेन कर्मैदमिति च यः पश्येत्स बुद्धिमानिति तदसंगतमेव । नित्यकर्मण्यकर्मैदमिति ज्ञानस्याशुभमोक्षहेतुत्वाभावान्मिथ्याज्ञानत्वेन तस्यैवाशुभत्वाच्च । नचैतादृशं मिथ्याज्ञानं बोद्धव्यं तत्त्वं, नाप्येतादृशज्ञाने बुद्धिमत्त्वादित्युक्त्युपपत्तिरिति दिक् । येतु कर्मणि ज्ञानकर्मणि दृश्ये जडे सद्रूपेण स्फुरणरूपेण वातुस्यूतं सर्वभ्रमाधिष्ठानं अकर्म अवेद्यं स्वप्रकाशचैतन्यं परमार्थदृष्टया यः पश्येत्, तथा अकर्मणि स्वप्रकाशे दृग्बस्तुनि कल्पितं कर्म दृश्यं मायामयं न परमार्थं सदिति यः पश्यति स बुद्धिमानिति परमार्थ-दर्शित्वाद्वास्तवैरेव गुणैः स्तूयत इत्यपि व्याचख्युस्तदप्यसंगतमेव । कर्म कुरु कर्म प्रवक्ष्यामीत्यनुष्ठेयकर्मप्रस्तावे तत्त्वज्ञानानवसरात् । नापि 'कर्तुरीप्सिततमं कर्म' इति पारिभाषिक्या कर्मसंज्ञया दृश्यस्य कर्मशब्दार्थत्वं ग्रहीतुं शक्यम् । तस्या घुटिमादिसंज्ञानामिवागमार्थनिर्णयानर्हत्वादिति संक्षेपः । वस्तुतस्तु कर्मणो हीति श्लोके कर्मविकर्मा-कर्मणां गतिशब्दितं पर्यवसानं गहनत्वाद्बोद्धव्यमित्युपक्षिप्तं, तद्व्याख्यानं कर्मण्यकर्म यः पश्येत्स मनुष्येषु बुद्धिमानिति । तथाहि । कर्मणि कर्माकर्मविकर्मरूपे अकर्म तद्वैपरीत्यं शास्त्रतो दृश्यते । यथा क्रतुः कर्मणि श्रद्धाहीनस्य कृतोऽप्यकृत

४ मधुसूदनीव्याख्या ।

परमे दूरस्थचक्षुःसंनिकृष्टपुरुषेषु गच्छत्स्वप्यगमन इव सर्वदा सव्यापारदेहेन्द्रियादिस्वरूपपर्यालोचनेन वस्तुगत्या कर्मनि-वृत्त्याख्यप्रयत्नरूपं व्यापारं यः पश्येदुदाहृतपुरुषेषु गमनमिव औदासीन्यावस्थायामप्युदासीनोऽहमास इत्यभिमान एव कर्म एतादृशः परमार्थदर्शी स बुद्धिमानित्यादिना बुद्धिमत्त्वयोगयुक्तत्वसर्वधर्मकृत्त्वैस्त्रिभिर्धर्मैः स्तूयते । अत्र प्रथमपादेन कर्मवि-

५ भाष्योत्कर्षदीपिका ।

ऽपि यः कश्चित्पश्यति सूर्यादिषु गच्छत्स्वप्यगमनप्रतीतिरिव देहेन्द्रियादिषु मायिकेषु नित्यं प्रवृत्तिनिवृत्तिरूपक्रियायुक्तेषु निर्व्यापा-

६ श्रीधरीव्याख्या ।

योगी तेन कर्मणा ज्ञानयोगावाप्तेः स एव कृत्स्नकर्मकर्ता च । सवेतः संश्रुतोदकस्थानीये तस्मिन्कर्मणि सर्वकर्मफलानामन्तर्भूतत्वात् ।

७ अभिनवगुप्ताचार्यव्याख्या ।

मेव कर्म करोति न किञ्चिद्वा करोतीत्युपनिषद् । यस्य सर्वे कर्मणि देहेन्द्रियाक्रियायामकर्म स्वात्मनि निष्क्रियत्वं श्रोत्रादीनि शब्दादिषु वर्तन्ते,

१ श्रीमच्छांकरभाष्यम् ।

सत्त्वं विस्मृत्य मिथ्याप्रसंगमवतार्यावतार्य चोदयतीति पुनः पुनरुत्तरमाह भगवान्दुर्विज्ञेयत्वं चालक्ष्य वस्तुनः । 'अव्यक्तोऽयमचिन्त्योऽयं, न जायते म्रियते' इत्यादिनात्मनि कर्माभावः श्रुतिस्मृतिन्यायप्रसिद्ध उक्तो वक्ष्यमाणश्च । तस्मिन्नात्मनि कर्माभावेऽकर्मणि कर्मविपरीतदर्शनमत्यन्तनिरुद्धम् । यतः 'किं कर्म किमकर्मेति कवयोऽप्यत्र मोहिताः' देहाद्याश्रयं कर्मात्मन्यध्यारोप्याहं कर्ता ममैतत्कर्म मयास्य फलं भोक्तव्यमिति च । तथाहं तूष्णीं भवामि येनाहं निरायासोऽकर्मा सुखी स्यामिति कार्यकरणाश्रयव्यापारोपरमं तत्कृतं च सुखित्वात्मन्यध्यारोप्य न करोमि किञ्चित्तूष्णीं सुखमासमित्यभिमन्यते लोकः । तत्रेदं लोकस्य विपरीतदर्शनापनयनायाह भगवान्—कर्मण्यकर्म यः पश्येदि-

२ आनन्दगिरिव्याख्या ।

श्रुतमपि तत्त्वं विस्मृत्य पुनर्यत्किञ्चिदप्रसङ्गमापाद्य सक्रियत्वमेवात्मनश्चोदयतीति पुनः पुनस्तत्त्वभूतमुत्तरं भगवानभिधत्ते । वस्तुनश्च दुर्विज्ञेयत्वात्पुनः पुनः प्रतिपादनं तत्तद्भ्रमनिराकरणार्थमुपयुज्यते । तथाच नास्ति पुनरुक्तिरित्यर्थः । असकृदुक्तप्रतिवचनमेवानुवदति—अव्यक्तोऽयमिति । कर्माभाव उक्त इति संबन्धः । उक्तस्य न जायते म्रियते वा विपश्चिदित्यादिश्रुतौ प्रकृतस्मृतावसङ्गत्वादिन्यायेन च प्रसिद्धत्वमस्तीत्याह—श्रुतीति । न केवलमुक्तः कर्माभावः किंतु सर्वकर्माणि मनसा संन्यस्येत्यादौ वक्ष्यमाणश्चेत्याह—वक्ष्यमाणश्चेति । ननु कर्मणो देहादिनिर्वर्त्यत्वेन त्रैविध्यात्कूटस्थस्वभावस्यात्मनोऽसङ्गत्वात्तद्व्यापाररूपस्य कर्मणोऽप्रसिद्धत्वाच्च तस्मिन्नकर्मणि विपरीतस्य कर्मणो दर्शनं सिध्यतीत्याशङ्काह—तस्मिन्निति । कर्मैव विपरीतं तस्य दर्शनमिति यावत् । अहं कर्तेत्यात्मसमानाधिकरणस्य व्यापारस्यानुभवात्कर्मभ्रमस्तावदात्मन्यत्यन्तरुढोऽस्तीत्यर्थः । आत्मनि कर्मविभ्रमोऽस्तीत्यत्र हेतुमाह—यत इति । आत्मनो निष्क्रियत्वे कुतस्तस्मिन्यथोक्तो विभ्रमः संभवेदित्याशङ्काह—देहेति । इदानीमात्मन्यकर्मभ्रममुदाहरति—तथेत्यादिना । यथा शुक्तौ स्वाभाविकमरूप्यत्वं रूप्यत्वमारोपितं तदभावोऽप्यारोप्याभावत्वादरोपपक्षपाती तथात्मनोऽपि स्वाभाविकमविक्रियत्वं सक्रियत्वं पुनरध्यस्तं तदभावत्वात्कर्माभावोऽप्यध्यस्त एवेति मन्वानः सन्नपुसंहरति—तत्रेदमिति । आत्मनि कर्मादिविभ्रमे लौकिके सिद्धे सतीदं कर्मणीत्यादिवचनं तत्परिहारार्थं भगवानुक्तवानित्यर्थः ।

३ नीलकण्ठव्याख्या (चतुर्थरी) ।

एव भवतीत्यकर्मणि पर्यवस्यति । दाम्भिकस्य तु विकर्मणि पर्यवस्यति । यथोक्तं 'अश्रद्धया हुतं दत्तं तपस्तप्तं कृतं च यत् । असदित्युच्यते पार्थ नच तप्येत्य नो इह' इति 'चत्वारि कर्माण्यभयंकराणि भयं प्रयच्छन्त्ययथा कृतानि । मानाग्निहोत्रमुत मानमौनं मानेनाधीतमुत मानयज्ञः ॥' इति च । एवमौदासीन्यमकर्मापि शक्त्यार्तपरित्राणाभावाद्विकर्मणि पर्यवस्यति । दीक्षितस्य भगवद्भ्यानाद्यासक्तस्य वा स्वकाले पञ्चयज्ञाद्यकरणं 'दीक्षितो न ददाति' इत्यादिवचनात् 'सर्वधर्मान्परित्यज्य' इत्यादिवचनाच्च कर्मण्येव पर्यवस्यति । नित्यकर्मकाले प्रत्यवायहेतोरन्यस्याविहितस्याकरणात् । एवं विकर्मापि हिंसा 'अग्नीषोमीयं पशुमालभेत' इति वचनाद्यज्ञे कर्मैव भवति सैव वृथा गृहे पशौ न कर्म । विध्यर्थानिष्पत्तेः । नापि विकर्म कामकारेणाकृतत्वात् । किंतु परिशेषात्कृताप्यकृतैवेत्यकर्मणि पर्यवस्यति । एवं स्तेनप्रमोचनं तत्सयूथ्यानां कर्मापि राज्ञो विकर्म । 'स्तेनः प्रमुक्तो राजनि पापं मार्षि' इति वचनात् तदेव यतीनामुपेक्षणीयत्वादकर्म । एवं हिंसाफलके सत्यादौ दानफलकेऽनृतादौ च विकर्मत्वकर्मत्वे बोध्ये । तस्मात्कर्माकर्मविकर्मस्थे कर्मणि

४ मधुसूदनीव्याख्या ।

कर्मणोस्तत्त्वं कर्मशब्दस्य विहितप्रतिषिद्धपरत्वात् द्वितीयपादेन चाकर्मणस्तत्त्वं दर्शितमिति द्रष्टव्यम् । तत्र यत्त्वं मन्यसे कर्मणो बन्धहेतुत्वात्तूष्णीमेव मया सुखेन स्थातव्यमिति तन्मृषा । असति कर्तृत्वाभिमाने विहितस्य प्रतिषिद्धस्य वा कर्मणो बन्धहेतुत्वाभावात् । तथाच व्याख्यातं न मां कर्मणि लिम्पन्तीत्यादिना । सति च कर्तृत्वाभिमाने तूष्णीमहमास इत्यौदासीन्याभिमानात्मकं यत्कर्म तदपि बन्धहेतुरेव वस्तुतत्त्वापरिज्ञानात् । तस्मात्कर्मविकर्माकर्मणां तत्त्वमीदृशं ज्ञात्वा विकर्माकर्मणी परित्यज्य कर्तृत्वाभिमानफलभिसंघिहानेन विहितं कर्मैव कुर्वित्यभिप्रायः । अपरा व्याख्या—कर्मणि ज्ञानकर्मणि दृश्ये जडे

५ भाष्योत्कर्षदीपिका ।

रस्तूष्णीं सुखमास इति भ्रान्त्या प्रतीतिस्तन्निराकरणायाह—अकर्मणि कर्म यः पश्यति । निवृत्तेरपि क्रियात्वात् । स मनुष्येषु

६ श्रीधरीव्याख्या ।

तदेवमारुरुक्षोः कर्मयोगाधिकारावस्थायां 'न कर्मणामनारम्भात्' इत्यादिनोक्त एव कर्मयोगः स्फुटीकृतः । तत्प्रपञ्चरूपत्वाच्चास्य प्रकरणस्य

७ अभिनवगुप्ताचार्यव्याख्या ।

वागादीनि वचनादानादौ मम क्रियायात्तमिलेवंलक्षणं यः पश्येत् । अकर्मणि च परैः प्रमातृभिः कृते कर्मणि पूजादौ कर्म क्रियां जनयति । एते कर्तारः सर्वेऽहमेवेति दृष्ट्या 'पूजकैरविभेदेन सदा पूजेति पूजनं' इति सिद्धभाषाप्रामाण्यात् । स एव मनुष्येषु सामान्यजनेषु मध्ये बुद्धि-

१ श्रीमच्छांकरभाष्यम् ।

त्यादि । अत्र च कर्म कर्मैव सत् कार्यकरणाश्रयं कर्मरहितेऽविक्रिय आत्मनि सर्वैरध्यस्तं यतः पण्डितोऽप्यहं करोमीति मन्यते । अत आत्मसमवेततया सर्वलोकप्रसिद्धे कर्मणि नदीकूलस्थेष्विव वृक्षेषु गतिः प्रतिलोभ्येनाकर्म कर्माभावं यथाभूतं गत्यभावमिव वृक्षेषु यः पश्येदकर्मणि च कार्य-करणव्यापारोपरमे कर्मवदात्मन्यध्यारोपिते तूष्णीमकुर्वत्सुखमास इत्यहंकाराभिसंघिहेतुत्वात्तस्मिन्नकर्मणि च कर्म यः पश्येत् । य एवं कर्माकर्मविभागज्ञः स बुद्धिमान्पण्डितो मनुष्येषु स युक्तो योगी कृत्स्नकर्मकृच्च सोऽशुभान्मोक्षितः कृतकृत्यो भवतीत्यर्थः । अयं श्लोकोऽन्यथा व्याख्यातः कैश्चित्—कथं, नित्यानां किल कर्मणामीश्वरार्थेऽनुष्ठीयमानानां तत्फलाभावादकर्मणि तान्युच्यन्ते गौण्या वृत्त्या । तेषां चाकरणमकर्म तच्च प्रत्यवायफलत्वात्कर्मोच्यते गौण्यैव वृत्त्या । तत्र नित्ये कर्म-ण्यकर्म यः पश्येत् फलाभावाद्यथा धेनुरपि गौरगौरुच्यते क्षीराख्यं फलं न प्रयच्छतीति तद्वत् । तथा नित्याकरणे त्वकर्मणि कर्म यः पश्येन्नरकादिप्रत्यवायफलं प्रयच्छतीति । नैतद्युक्तं व्या-

२ आनन्दगिरिव्याख्या ।

संप्रत्युक्तेर्थे श्लोकाक्षरसमन्वयं दर्शयितुं कर्मणीत्यादि व्याचिख्यासुर्भूमिकां करोति—अत्र चेति । व्यवहारभूमौ कार्यकरणाधिकरणं कर्म स्वेनैव रूपेण व्यवस्थितं सदात्मन्यविक्रिये कार्यकरणारोपणद्वारेण सर्वैरारोपितमित्यत्र हेतुमाह—यत इति । अविवेकिनां तु कर्तृत्वाभिमानः सुतरामिति वक्तुमपिशब्दः । एवमात्मनि कर्मारोपमुपपाद्य प्रथमपादं व्याचष्टे—अत इति । आत्मनि कर्मरहिते कर्मारोपे दृष्टान्तमाह—नदीति । आरोपवशादात्मनिष्ठत्वेन कर्मणि सर्वलोकप्रसिद्धे कर्माभावं यः पश्येत्स बुद्धिमानिति संबन्धः । अकर्मदर्शनस्य यथाभूतत्वं सम्यक्त्वम् । तत्र दृष्टान्तमाह—गत्यभावमिवेति । द्वितीयपादं व्याकरोति—अकर्मणि चेति । अध्यारोपमभिनयति—तूष्णीमिति । अकर्मणि कर्मदर्शने युक्तिमाह—अहंकारेति । पूर्वार्धेनोक्तमन्योत्तरार्धं विभजते—य एवमिति । आत्मनि कार्यकरणसंघातसमारोपद्वारेण तद्व्यापारमात्रे कर्मणि शुक्तिकायामिव रजतमारोपितविषये तदभावमकर्म वस्तुतो यो रजताभाववदनुभवत्यकर्मणि च संघातव्यापारोपरमे तद्वारा स्वात्मन्यहं तूष्णीमासे सुखमित्यारोपिते गोचरे कर्माहंकारहेतुकं यस्तत्त्वतो मन्यते स रूप्यतदभावविभागहीनशुक्तिमात्रवदात्ममात्रं कर्मतदभावविभागशून्यं कूटस्थं परमार्थतोऽवगच्छन्बुद्धिमानित्यादिस्तुतियोग्यतां गच्छतीत्येवं स्वाभिप्रायेण श्लोकं व्याख्यायात्र वृत्तिकार-व्याख्यानमुत्थापयति—अयमिति । अन्यथाव्याख्यानमेव प्रश्नद्वारा प्रकटयति—कथमित्यादिना । ईश्वरार्थेना-नुष्ठाने फलाभाववचनं व्याहृतमिति मत्वाह—किलेति । नित्यानामकर्मध्वमग्निसिद्धमित्याशङ्क्य फलराहित्यगुणयो-गात्तेष्वकर्मव्यवहारः सिध्यतीत्याह—गौण्येति । नित्यानामकरणं मुख्यवृत्तैवाकर्म चाच्यमित्याह—तेषां चेति । तत्र कर्मशब्दस्य प्रत्यवायाख्यफलहेतुत्वगुणयोगाद् गौण्यैव वृत्त्या प्रवृत्तिरित्याह—तच्चेति । पातनिकामेवं कृत्वा श्लोकाक्षराणि व्याचष्टे—तत्रेत्यादिना । अकर्मणि चेत्यादि व्याकरोति—तथेति । स बुद्धिमानित्यादि पूर्ववत् । परकीयं व्याख्यानं व्युदस्यति—नैतदिति । नित्यं कर्माकर्म नित्याकरणं कर्मैति ज्ञानादुरितनिवृत्त्यनुपपत्तेर्भगवद्वचनं

३ नीलकण्ठव्याख्या (चतुर्थी) ।

अकर्म तद्वैपरीत्यं यः पश्येत् स कार्याकार्यविभागज्ञो बोद्धव्यानामेषां प्रबोधात् बुद्धिमानित्युच्यते । तथा किंकर्मैति श्लोके यत्र कवीनामपि मोहोऽस्ति ययोश्च ज्ञानमशुभमोक्षहेतुस्ते कर्माकर्मणी प्रवक्ष्यामीत्युपक्षिप्तं तद्व्याख्या न कर्मणि च कर्म यः पश्येत्स युक्त इति । चकारो दर्शनद्वयसमुच्चयार्थः । तेन यो बुद्धिमान्युक्तश्च स एव कृत्स्नकर्मकृत् नत्येकैक इत्यपि ज्ञेयम् । तथाहि अकर्मणि स्पन्दशून्ये कूटस्थे वस्तुनि कर्म सस्पन्दं बाह्यं वियदादि आभ्यन्तरं प्रमात्रा-

४ मधुसूदनीव्याख्या ।

सद्रूपेण स्फुरणरूपेण चानुस्यूतं सर्वभ्रमाधिष्ठानमकर्म अवेद्यं स्वप्रकाशचैतन्यं परमार्थदृष्ट्या यः पश्येत्, तथा अकर्मणि च स्वप्रकाशे दृग्बस्तुनि कल्पितं कर्म दृश्यं मायामयं न परमार्थसत्, दृग्दृश्ययोः संबन्धानुपपत्तेः 'यस्तु सर्वाणि भूतान्यात्म-

५ भाष्योक्तपदीपिका ।

बुद्धिमात्रं स युक्तः योगी कृत्स्नकर्मकृत् समस्तकर्मकृच्च स इति कर्माकर्मणोस्तत्त्वदर्शं स्तूयते । यत्तु परमेश्वराराधनलक्षणे कर्मणि

६ श्रीधरीव्याख्या ।

न पौनरेक्यदोषः अननैव योगारूढावस्थायां 'यस्त्वात्मरतिरेव स्यात्' इत्यादिना यः कर्मानुपयोग उक्तस्तस्याप्यर्थात्प्रपञ्चः कृतो वेदि-

७ अभिनवगुप्ताचार्यव्याख्या ।

मान् । देहेन्द्रियादिष्वपि कर्तृत्वदर्शनादात्मनि निष्क्रियत्वदर्शनाच्च स एव कृत्स्नकर्मकृत् । कर्त्रन्तरेषु स्वरूपदृष्टव्यवसायात् 'पूजनाशक्ति मे

१ श्रीमच्छांकरभाष्यम् ।

स्थानमेवज्ञानादशुभान्मोक्षानुपपत्तेर्यज्ज्ञात्वा मोक्ष्यसेऽशुभादिति भगवतोक्तं वचनं बाध्येत । कथं, नित्यानामनुष्ठानादशुभात्स्यान्नाम मोक्षणं नतु तेषां फलाभावज्ञानात् । नहि नित्यानां फलाभावज्ञानमशुभमुक्तिफलत्वेन चोदितं नित्यकर्मज्ञानं वा । नच भगवतैवेहोक्तम् । एतेनाकर्मणि कर्मदर्शनं प्रत्युक्तम् न ह्यकर्मणि कर्मेति दर्शनं कर्तव्यतयेह चोद्यते, नित्यस्य तु कर्तव्यतामात्रम् । नचाकरणाश्रित्यस्य प्रत्यवायो भवतीति विज्ञानात्किञ्चित्फलं स्यात् । नापि नित्याकरणं ज्ञेयत्वेन चोदितम् । नापि कर्माकर्मेति मिथ्यादर्शनादशुभान्मोक्षणं बुद्धिमत्त्वं युक्तता कृत्स्नकर्मकृत्वादि च फलमुपपद्यते स्तुतिर्वा । मिथ्याज्ञानमेव हि साक्षादशुभरूपं कुतोऽन्यस्यादशुभान्मोक्षणम् । नहि तमस्तमसो

२ आनन्दगिरिव्याख्या ।

वृत्तिकारमते बाधितं स्यादित्यर्थः । “धर्मेण पापमपनुदति” इति श्रुतेर्नित्यानुष्ठानाद् दुरितनिवर्हणप्रसिद्धेस्तदनुष्ठानस्य फलान्तराभावात्तदकर्मैति ज्ञात्वानुष्ठाने क्रियमाणे कथमशुभक्षयो नेति शङ्कते—कथमिति । “क्षेत्रज्ञस्थेश्वरज्ञानाद्विशुद्धिः परमा मता” इति स्मरणात्कर्मणात्यन्तिकाशुभक्षयाभावेऽप्यङ्गीकृत्य परिहरति—नित्यानामिति । नित्यानुष्ठानादशुभक्षयेऽपि नास्मिन्प्रकरणे तद्विवक्षितं यज्ज्ञात्वा मोक्ष्यसेऽशुभादिति ज्ञानादशुभक्षयस्य प्रतिज्ञातत्वाच्च च तज्ज्ञानफलाभावविषयमेवित्यमित्याह—नत्विति । अशुभस्य फलाभावाज्ञानकार्यत्वाभावाच्च फलाभावज्ञानात्क्षयः सिध्यतीत्यर्थः । किञ्चातीन्द्रियोऽर्थः शास्त्राग्निश्चीयते नच नित्यकर्मणां फलाभावज्ञानादशुभनिवृत्तिरित्यत्र शास्त्रमस्तीत्याह—नहीति । नित्याकरणं कर्मेति ज्ञानमपि नाशुभनिवृत्तिफलत्वेन चोदितमस्तीत्याह—नित्यकर्मेति । भगवद्वचनमेवात्र प्रमाणमित्याशङ्क्याह—नचेति । साधारणमेव यज्ज्ञात्वेत्यादि भगवतो वचनं नतु नित्यानां फलाभावं ज्ञात्वेति विशेषविषयमित्यर्थः । अशुभमोक्षणासंभवप्रदर्शनेन कर्मण्यकर्मदर्शननिराकरणन्यायेनाकर्मणि कर्मदर्शनं निराकरोति—एतेनेति । नामादिषु फलाय ब्रह्मदृष्टिवदकर्मण्यपि फलार्थं कर्मदृष्टिविधानाज्ज्ञानमोक्षणापुपत्तिरित्याशङ्क्याह—नहीति । अत्र हि श्लोके नित्यस्य कर्तव्यतामात्रं परमते विवक्षितमतश्चाकर्मणि कर्मदर्शनं विधीयते तत्फलायेति कल्पना परस्य सिद्धान्ताविरुद्धेत्याह—नित्यस्य त्विति । परमतेऽपि नित्यस्य कर्तव्यतामात्रमत्र श्लोके न विवक्षितं किंतु नित्यानुष्ठाने प्रवृत्तिसिद्ध्यर्थं नित्याकरणात्प्रत्यवायो भवतीति ज्ञानमपि कर्तव्यत्वेनात्र विवक्षितमेवेत्याशङ्क्याह—नचेति । न तावत्प्रवृत्तिरस्य विज्ञानस्य फलं नियोगादेव तदुपपत्तेर्नापि फलान्तरमनुपलम्भादतोऽफलत्वादकरणात्प्रत्यवायो भवतीति ज्ञानं नात्र कर्तव्यत्वेन विवक्षितमित्यर्थः । किञ्चाकरणे कर्मदृष्टिविधावकरणस्यालम्बनत्वेन प्रधानत्वाज्ज्ञेयत्वं वक्तव्यं तच्च तुच्छत्वादनुपपन्नमित्याह—नापीति । अकरणस्यास्ततो नामादिवदाश्रयत्वेन दर्शनासंभवेऽपि सामानाधिकरण्येनेदं रजतमिति वदृशेनं भविष्यतीत्याशङ्क्याह—नापि कर्मेति । आदिशब्देन सर्वोत्कर्षादि गृह्यते, फलवत्त्वं स्तुतिर्वा सम्यग्ज्ञानस्य युक्तं न मिथ्याज्ञानस्यानुपपत्तेरित्यर्थः । स्वमे मिथ्याज्ञानमपि फलवदुपलब्धमित्याशङ्क्या मिथ्याज्ञानस्याशुभावरोधित्वाच्च तस्मात्तद्विवृत्तिरित्याह—मिथ्याज्ञानमेवेति । अशुभादेवाशुभानिवृत्तौ दृष्टान्तमाह—नहीति । अविवेकपूर्वकमिदं रजतमिति सदसतोः सामानाधिकर-

३ नीलकण्ठव्याख्या (चतुर्थी) ।

दिकं चाधाराधेयभावेन वा, उपादानोपादेयभावेन वा, अधिष्ठानाध्यस्तभावेन वा पश्यन्तः शास्त्रविदः कर्माणि कुर्वन्ति । तत्राद्यः सांख्येऽसङ्गे मयि संघातधर्म एव सन्कर्त्रादिरविवेकात्स्फटिके लौहित्यमिव भातीति मन्यते । द्वितीयस्तु कनककुण्डलवद्ब्रह्मोद्भवं सर्वं ब्रह्मैवेति कर्म तत्साधनादिकमहं च ब्रह्मैवेति भावयन्करोति । एतौ युक्तावप्यतिबुद्धिमानप्ययुक्तः करोति तस्य सर्वमसदेव भवति नत्वशुभमोक्षाय । ‘यो वा एतदक्षरं गार्ग्यविदित्वास्मिन्लोके यजति

४ मधुसूदनीव्याख्या ।

न्येवानुपश्यति । सर्वभूतेषु चात्मानं ततो न विजुगुप्सते’ इति श्रुतेः । एवं परंस्पराभ्यासेऽपि शुद्धं वस्तु यः पश्यति मनुष्येषु मध्ये स एव बुद्धिमान्नायः । अस्य परमार्थदर्शित्वादित्यस्य चापरमार्थदर्शित्वात् । सच बुद्धिसाधनयोगयुक्तोऽन्तःकरणशुद्ध्या

५ भाष्योत्कर्षदीपिका ।

विषयेऽकर्म कर्मेदं न भवति इति यः पश्येत्तस्य ज्ञानहेतुत्वेन बन्धकत्वाभावात् । अकर्मणि च विहिताकरणे कर्म यः पश्येत्प्रत्यवायोत्पादकत्वेन बन्धहेतुत्वात् स बुद्धिमानित्यादि तदसंगतम् । एवं ज्ञानादशुभान्मोक्षस्यानुपपत्त्या यज्ज्ञात्वेत्यादि भगवदुक्तिबाध-

६ श्रीधरीव्याख्या ।

तव्यः । यदा आरुक्षोरपि कर्म बन्धकं न भवति तदा रूढस्य कुतो बन्धकं स्यादित्यत्रापि श्लोको योज्यते । यदा कर्मणि देहेन्द्रियादि-

७ अभिनवगुप्ताचार्यव्याख्या ।

तुष्टिर्नास्ति खेदो ह्यपूजनात् । पूजकैरविभेदेन सदा पूजति पूजनं ॥’ इति सोमानन्दपादाः । ननु परकृते कर्मणि कथं स्वकीयकर्मदर्शनं ।

१ श्रीमच्छांकरभाष्यम् ।

निवर्तकं भवति । ननु कर्मणि यदकर्मदर्शनमकर्मणि वा कर्मदर्शनं न तन्मिथ्याज्ञानं किं तर्हि गौणं फलभावाभावनिमित्तम् । न कर्माकर्मविज्ञानादपि गौणात्फलस्याश्रवणात् । नापि श्रुतहान्यश्रुतपरिकल्पनया कश्चिद्विशेषो लभ्यते । स्वशब्देनापि शक्यं वक्तुं नित्यकर्मणां फलं नास्त्यकरणाच्च तेषां नरकपातः स्यादिति । तत्र व्याजेन परव्यामोहरूपेण कर्मण्यकर्म यः पश्येदित्यादिना किं, तत्रैवंव्याचक्षणेन भगवतोक्तं वाक्यं लोकव्यामोहार्थमिति व्यक्तं कल्पितं स्यात् । न चैतच्छब्दरूपेण वाक्येन रक्षणीयं वस्तु, नापि शब्दान्तरेण पुनः पुनरुच्यमानं सुबोधं स्यादित्येवं वक्तुं युक्तम् । कर्मण्येवाधिकारस्त

२ आनन्दगिरिव्याख्या ।

ण्यान्मिथ्याज्ञानं युक्तं कर्माकर्मणोस्तु विवेकेन भासमानयोः सामानाधिकरण्याधीनं ज्ञानं सिंहदेवदत्तयोरिव गौणं न मिथ्याज्ञानमिति शङ्कते—नन्विति । कर्माकर्ममिति दर्शने फलाभावो गुणोऽकर्म कर्ममिति दर्शने तु फलाभावो गुणस्तन्निमित्तमिदं ज्ञानं गौणमित्याह—फलेति । यथोक्तज्ञानस्य गौणत्वेऽपि प्रामाणिकफलाभावान्न तद्गौणतोचितेति दूषयति—नेत्यादिना । कर्माकर्मनेत्यादिगौणविज्ञानोपन्यासव्याजेन नित्यकर्मणः कर्तव्यतया विवक्षितत्वाद्गौणज्ञानस्याफलत्वमवूषणमित्याशङ्क्याह—नापीति । ज्ञानादशुभमोक्षणस्य श्रुतस्य हानिरश्रुतस्य नित्यानुष्ठानस्य कल्पनेत्यनेन व्यापारगौरवेण न कश्चिद्विशेषः सिध्यतीत्यर्थः । उक्तमेव प्रपञ्चयति—स्वशब्देनेति । नरकपातः स्यादतो विधेरेवानुष्ठेयानि तानीति शेषः । यथोक्तवाचकशब्दप्रयोगादेवापेक्षितार्थसिद्धिसंभवे भगवतो व्याजवचनकल्पनमनुचितमित्याह—तत्रेति । प्रकृते श्लोके वृत्तिकृतां व्याख्यानेन परमासस्यैव भगवतो विप्रलम्भकत्वमापादितमिति तदीयं व्याख्यानमुपेक्षितव्यमिति फलितमाह—तत्रैवमिति । नित्यकर्मानुष्ठानसिद्ध्यर्थं व्याजरूपमिति भगवद्वचनमुचितमित्याशङ्क्य स्वशब्देनापीत्यादिप्रागुक्तपरिपाद्या तदनुष्ठानबोधनसंभवान्मैवमित्याह—नचैतदिति । वस्तुशब्देन नित्यकर्मानुष्ठानमुच्यते । यथात्मप्रतिपादनं सुबोधत्वसिद्ध्यर्थं पौनःपुन्येन क्रियते तथा नित्यानामपि कर्मणामनुष्ठानं कर्मण्यकर्मनेत्यादिशब्दान्तरेणोच्यमानं सुबोधं स्यादिति भगवतः शब्दान्तरं युक्तमित्याशङ्क्य तस्य नित्यानुष्ठानवाचकत्वाभावान्मैवमित्याह—नापीति । किंच पूर्वमेव नित्यानुष्ठानस्य स्पष्टमुपदिष्टत्वाच्च तस्य सुबोधनार्थं शब्दान्तरमपेक्षितमित्याह—कर्मण्येवेति । कर्माकर्मादिविज्ञानव्याजेन नित्यकर्मानुष्ठानकर्तव्यतायां तात्पर्यमित्येतन्निरा-

३ नीलकण्ठव्याख्या (चतुर्थरी) ।

द्वाति तपस्तप्यतेऽपि बहूनि वर्षसहस्राण्यन्तवेदेवास्य तद्भवति' इति श्रुतेः । यस्तु युक्तोऽपि निर्बुद्धित्वादकार्यमपि करोति स प्रत्यवेति । पापाश्लेषनिमित्तसापरोक्षज्ञानस्याभावात् । अनयोश्चाविद्याविद्याशब्दितयोः कर्मपरोक्षज्ञानयोः समुच्चयः श्रूयते 'विद्यां चाविद्यां च' इति मन्त्रे । यद्वा द्विविधं कर्मणि कर्मदर्शनं परोक्षमपरोक्षं च । तत्राद्यवान्न ज्ञानकर्मसमुच्चयानुष्ठाता बुद्धिमानुच्यते । अपरोक्षमपि द्विविधम् । उपाससाक्षात्काररूपं तत्त्वसाक्षात्काररूपं च । तत्राद्यमपि व्याकृताव्याकृतरूपोपास्यभेदेन द्विविधम् । तत्रापि व्याकृतं सूत्रं कार्यम् । तद्वर्शी विगतदेहाहंकारत्वाद्योगशास्त्रे विदेह उच्यते । अव्याकृतं कारणं तद्वर्शी प्रकृतिलय उच्यते । अनयोरुपासनयोः संभवासंभवसंज्ञयोः समुच्चयो विधीयते

४ मधुसूदनीव्याख्या ।

एकाग्रचित्तः अतः स एवान्तःकरणशुद्धिसाधनकृत्कर्मकृदिति वास्तवधर्मैरेव तस्यते । यस्मादेवं तस्मात्त्वमपि परमार्थदर्शी भव, तावतैव कृत्कर्मकारित्वोपपत्तेरित्यभिप्रायः । अतो यदुक्तं यज्ज्ञात्वा मोक्षयसेऽशुभादिति, यच्चोक्तं कर्मादीनां तत्त्वं बोद्धव्यमस्तीति, स बुद्धिमानित्यादिस्तुतिश्च तत्सर्वं परमार्थदर्शने संगच्छते । अन्यज्ज्ञानादशुभात्संसारान्मोक्षानुपपत्तेः । अतत्त्वं चान्यत्र बोद्धव्यं न वा तज्ज्ञाने बुद्धिमत्त्वमिति युक्तैव परमार्थदर्शिनां व्याख्या । यत्तु व्याख्यानं कर्मणि नित्ये परमे-

५ भाष्योत्कर्षदीपिका ।

प्रसङ्गात् । नहि नित्यानामनुष्ठानसापेक्षाणां कर्मणां फलाभावज्ञानान्मोक्षणं भवति । नापि कर्माकर्माकर्म कर्ममिति मिथ्याज्ञानादशुभत्वरूपपादनोऽशुभान्मोक्ष उपपद्यते । अकर्मणश्चाभावरूपतया भावरूपस्य प्रत्यवायस्योत्पत्तेर्वर्णनम् 'कथमसतः सञ्जायत' इति श्रुतिविरुद्धमिति संक्षेपः । विस्तरस्तु भाष्ये द्रष्टव्यः । यदपि कर्मणि ज्ञानकर्मणि दृश्ये जडे सदृशे स्फुरणरूपेण चातुस्यूतं सर्वभ्रमाधिष्ठानमकर्मविद्यं स्वप्रकाशचैतन्यं परमार्थदृष्ट्या यः पश्येत्तथाऽकर्मणि च स्वप्रकाशे दृग्बस्तुनि कल्पितं कर्म दृश्यं मायामयं

६ श्रीधरीव्याख्या ।

व्यापारे वर्तमानेऽव्यात्मनो देहादिव्यतिरेकानुभवेनाकर्म स्वाभाविकं नैष्कर्म्यमेव यः पश्येत्, तथा कर्मणि च ज्ञानरहिते दुःखदुःखा क-

७ अभिनवगुप्ताचार्यव्याख्या ।

नहान्यकृतभोजनेन स्वकृतभोजनाद्युपगमः । तस्मादकर्मणि च कर्म यः पश्येदिति कथमिति चेत् ज्ञानिन एवैविधानुसंधानादिति भ्रमः । यतो

१ श्रीमच्छांकरभाष्यम् ।

इत्यत्र हि स्फुटतर उक्तोऽर्थो न पुनर्वक्तव्यो भवति । सर्वत्र च प्रशस्तं बोद्धव्यं च कर्तव्यमेव न निष्प्रयोजनं बोद्धव्यमित्युच्यते । नच मिथ्याज्ञानं बोद्धव्यं भवति तत्प्रत्युपस्थापितं चावस्थाभासम् । नापि नित्यानामकरणादभावात्प्रत्यवायोत्पत्तिर्नासतो विद्यते भाव इति वचनात् 'कथमसतः सज्जायेत' इति च दर्शितम् । असतः सज्जन्मप्रतिषेधादतः सदुत्पत्तिं ज्ञवताऽसदेव सद्भवेत्सच्चासद्भवेदित्युक्तं स्यात् । तच्चाप्ययुक्तं सर्वप्रमाणविरोधात् । नच निष्फलं विदध्यात्कर्मशास्त्रं दुःखरूपत्वाद् दुःखस्य च बुद्धिपूर्वकतया कार्यत्वानुपपत्तेः । तदकरणे च नरकपाताभ्युपगमेऽनर्थयैवोभयथापि कर-

२ आनन्दगिरिव्याख्या ।

कृत्य कर्माकर्मादिदर्शनं गौणमिति पक्षे दूषणान्तरमाह—सर्वत्र चेति । लोके वेदे च यथा प्रशस्तं देवतादितत्त्वं यच्च कर्तव्यमनुष्ठानार्हमग्निहोत्रादि तदेव बोद्धव्यमित्युच्यते न निष्फलं काकदन्तादि कर्मण्यकर्मदर्शनमकर्मणि च कर्मदर्शनं गौणत्वादेवाप्रशस्तमकर्तव्यं च नातस्तद्बोद्धव्यमिति वचनमर्हतीत्यर्थः । किंच कर्मादेर्मायामात्रत्वाद्गौणमपि तद्विषयं ज्ञानं मिथ्याज्ञानमिति न तस्य बोद्धव्यत्वसिद्धिरित्याह—नचेति । मिथ्याज्ञानस्य बोद्धव्यत्वाभावेऽपि तद्विषयस्य बोद्धव्यता सिध्येदित्याशङ्काह वस्त्वाभासत्वान्मैवमित्याह—तत्प्रत्युपस्थापितं चेति । यत्पुनरकरणस्य प्रत्यवायहेतुत्वमकरणे गौण्या वृत्त्या कर्मशब्दप्रयोगे निमित्तमिति तद्वृषयति—नापीति । अकरणात्प्रत्यवायो भवतीत्यत्र श्रुतिस्मृतिविरोधमभिधाय युक्तिविरोधमभिधाति—असत इति । असतः सद्रूपेण भवनमभवनं च निःस्वरूपत्वादनुपपन्नं निरस्तसमस्ततत्त्वस्य किञ्चित्त्वाभ्युपगमे सर्वप्रमाणानामप्राप्त्यप्रसङ्गादित्याह—तच्चेति । यत्तु नित्यानां फलराहित्यं तत्राकर्मशब्दप्रयोगे निमित्तमिति तन्निरस्यति—नचेति । न केवलं विध्युद्देशे स्वफलाभावान्नित्यानां विध्यनुपपत्तिरपि तु धात्वर्थस्य क्लेशात्मकत्वात्तत्र श्रुतफलाभावेनैव विधिरवकाशमासादेयित्याह—दुःखेति । दुःखरूपस्यापि धात्वर्थस्य साध्यत्वेन कार्यत्वात्तद्विषयो विधिः स्यादिति चेन्नेत्याह—दुःखस्य चेति ।

३ नीलकण्ठव्याख्या (चतुर्थी) ।

'अन्यदेवाहुः संभवात्' इत्यादिना । सोऽयं युक्त इत्युच्यते । असाप्यग्रे कर्तव्यमवशिष्टमस्तीति नायमपि कृत्स्नकर्मकृत्य किंतु यस्य कर्मबाधेनाकर्मदर्शनं मुख्यमस्ति स एव कृतकृत्यत्वान्मुख्यः कृत्स्नकर्मकृदिति । एतेष्वामो मनुष्येषु देहाभिमानिष्वेव बुद्धिमानित्यक्रान्तदर्शित्वादकाविरैव । मध्यमौ क्रान्तदर्शिनौपि तत्त्वविषये मूढत्वात्कवयोऽप्यत्र मोहिता इत्युक्तौ । एतयोर्व्यवधानेनाशुभान्मुक्तिः । उत्तमस्तु जीवन्नेवाशुभान्मुक्त इति श्लोकार्थः प्रतिभाति । 'व्याख्यातुरपि मे नास्ति भाष्यकारेण तुल्यता । गुहावद्योतिनोऽप्यस्ति किं दीपसार्कतुल्यता ॥' यद्वा कर्माकर्माणी वक्तव्यत्वेन बोद्धव्यत्वेन चोपक्षिप्यात्र तयोर्लक्षणप्रदर्शनमुचितम् । अतो यदकर्मणा विशेषितं तदेव कर्म नान्यदिति कर्मलक्षणम् । यच्च कर्मणा विशेषितं तदेवाकर्मेत्यकर्मलक्षणमिति व्याख्येयम् । अक्षरार्थस्तु कर्म यज्ञादिकं ससा-

४ मधुसूदनीव्याख्या ।

श्वरार्थेऽनुष्ठीयमाने बन्धहेतुत्वाभावादकर्मदमिति यः पश्येत्, तथा अकर्मणि च नित्यकर्माकरणे प्रत्यवायहेतुत्वेन कर्मदमिति यः पश्येत् स बुद्धिमानित्यादि तदसङ्गतमेव । नित्यकर्मण्यकर्मदमिति ज्ञानस्याशुभमोक्षहेतुत्वाभावात्, मिथ्याज्ञानत्वेन तस्यैवाशुभत्वाच्च । नचैतादृशं मिथ्याज्ञानं बोद्धव्यं तत्त्वं नाप्येतादृशज्ञाने बुद्धिमत्त्वादित्युपपत्तिर्नान्तत्वात् । नित्यकर्मागुष्ठानं हि स्वरूपतोऽन्तःकरणशुद्धिद्वारोपयुज्यते न तत्राकर्मबुद्धिः कुत्राप्युपयुज्यते शास्त्रेण । नामादिषु ब्रह्मदृष्टिवद्विहितत्वात् । नापी-

५ भाष्योत्कर्षदीपिका ।

न परमार्थसत् दृश्ययोः संबन्धानुपपत्तेः । एवं परस्पराध्यासेऽपि शुद्धं वस्तु यः पश्यति स परमार्थदर्शित्वाद्बुद्धिमानित्यादिवास्तवैरेव गुणैः स्तूयत इति कैश्चिद्वाख्यातं तदप्युपेक्ष्यम् । ज्ञानकर्मणः घटादिरूपस्याप्रस्तुतत्वात् । एवं ज्ञावेत्यादिनोपक्रम्य किं कर्मत्वेनेन तत्र वैषम्यं प्रदर्श्य तस्य कर्मणो बोद्धव्यं तत्त्वमस्तीति निरूप्यानेन श्लोकेन तत्त्वकथनस्योचितत्वेन ज्ञानकर्मणोऽकर्तव्यस्य वर्णनमसंगतमिति दिक् । यदपि कर्माकर्माणी वक्तव्यत्वेन बोद्धव्यत्वेन चोपक्षिप्यात्र तयोर्लक्षणप्रदर्शनमुचितम् । अतो यदकर्मणा विशेषितं

६ श्रीधरीव्याख्या ।

मैर्णां त्यागे कर्म यः पश्येत्, तस्य प्रतिबन्धकत्वेन मिथ्याचारत्वात् । तदुक्तं 'कर्मैन्द्रियाणि संयम्य य आस्ते मनसा सरन्' इति । य

७ अभिनवगुप्ताचार्यव्याख्या ।

नित्यज्ञानिकम्पविज्ञानशालिनः प्रमेयान्तरप्रमात्रन्तरजातं बहुविधमनुसंधानमस्ति । यथा य एवाहं घटादीन्वेष्टि स एव पटादीन् । एवं चैव-

१ श्रीमच्छांकरभाष्यम् ।

णेऽकरणे च शास्त्रं निष्फलं कल्पितं स्यात् । स्वाभ्युपगमविरोधश्च नित्यं निष्फलं कर्मेत्यभ्युपगमस्य मोक्षफलायेति श्रुतः । तस्माद्यथाश्रुत एवार्थः कर्मण्यकर्मत्यादेः । तथाच व्याख्यातोऽस्माभिः श्लोकः

२ आनन्दगिरिव्याख्या ।

स्वर्गादिफलाभावेऽपि नित्यानामकरणनिमित्तनिरयनिरासार्थं दुःखरूपाणामपि स्यादनुष्ठेयत्वमित्याशङ्क्याह—तदकरणे चेति । फलान्तराभावेऽपि मोक्षसाधनत्वान्मुमुक्षुणा नित्यानि कर्माण्यनुष्ठेयानीत्याशङ्क्याह—स्वाभ्युपगमेति । वृत्तिकारव्याख्यानासङ्गात् फलितसुपसंहरति—तस्मादिति । कोऽसौ यथाश्रुतोऽर्थः श्लोकस्येत्याशङ्क्याह—

३ नीलकण्ठव्याख्या (चतुर्थरी) ।

धनम् । तत्राकर्म स्पन्दशून्यं कूटस्थं ब्रह्म यः पश्येत् कर्मतदङ्गेषु ब्रह्मदृष्टिमध्यखेत् 'अहं क्रतुरहं यज्ञः स्वधाहमहं भौषधम् । मन्त्रोऽहमहमेवाज्यमहमग्निरहं हुतम्' इत्युक्तप्रकारेण । अन्यथा यत्कृतं तद्वृथा चेष्टारूपमेवातो गहना कर्मणो गतिः । किं तदकर्म यत्कर्मण्यध्यसत इत्याकाङ्क्षायां यत्रैतत्कर्म पुण्यपापात्मकं दृश्यते 'पुण्यो वै पुण्येन कर्मणा भवति पापः पापेन' इति तत्फलं च सुखदुःखादिकं अहं सुखी अहं दुःखीति स प्रत्यक्चेतनोऽकर्म तत्रैवेदं कर्म अस्पन्दे स्पन्दात्मकमसर्पे सर्प इवाध्यस्तमिति यः पश्येदिति । अयं भावः—यथा रज्ज्वाभ्यस्तं सर्पं पश्यन्नायं सर्पो रज्जुरियमिति वाक्यात्तस्य रज्जुत्वं विक्षेपप्राबल्यादप्रतिपद्यमानो नरः सर्पमिमं रज्जुदृष्टोपास्वेति नियोज्यते सचोपासनादाढ्यं सर्पं विस्मृत्य रज्जुतत्त्वमेव विन्दति । यस्तु वाक्यादेव रज्जुतत्त्वं विन्दति न तस्य प्रत्ययावृत्तिलक्षणया उपास्या प्रयोजनमस्ति । एवमकर्मण्यध्यस्तं कर्त्रादितत्त्वमसीतिवाक्याद्वाधित्वाऽकर्मप्रतिपत्तिर्भवति शुद्धसत्त्वस्य । अन्यस्य तु कर्त्रादीनेवाकर्मदृष्ट्या उपासीनस्य भावनादाढ्यात्कर्त्रादिरूपतिरोधानेनाकर्मतत्त्वप्रतिपत्तिरिति । यद्वा कर्मणीवाकर्मण्यपि विकर्मसहितेऽकर्मदृष्टिर्माभूदित्याशङ्क्याह—**कर्मणीति** । विहिताकरणे प्रतिषिद्धाचरणे च कर्मदृष्टिरेव भवेत् । अकर्मतो विभ्यत्कर्म ब्रह्मदृष्ट्या कुर्यान्न त्वकर्मापि तादृशदृष्ट्या कुर्यादित्यर्थः ॥ १८ ॥ अविदुषां

४ मनुसूदनीव्याख्या ।

दमेव वाक्यं तद्विधायकम् । उपक्रमादिविरोधस्योक्तेः । एवं नित्यकर्माकरणमपि स्वरूपतो नित्यकर्मविरुद्धकर्मलक्षकतयोपयुज्यते नतु तत्र कर्मदृष्टिः क्वाप्युपयुज्यते । नापि नित्यकर्माकरणात्प्रत्यवायः अभावाद्भावोत्पत्त्ययोगात् । अन्यथा तदविशेषेण सर्वदा कार्योत्पत्तिप्रसङ्गात् भावार्थः कर्मशब्दास्तेभ्यः क्रियाप्रतीयेतैष ह्यर्थो विधीयत इति न्यायेन भावार्थस्यैवापूर्वजनकत्वात् । अतिरात्रे षोडशिनं न गृह्णातीत्यादावपि संकल्पविशेषस्यैवापूर्वजनकत्वाभ्युपगमात् 'नेक्षेतोद्यन्तमादित्यम्' इत्यादि प्रजापतिव्रतवत् । अतो नित्यकर्मानुष्ठानार्हं काले तद्विरुद्धतया यदुपवेशनादिकर्म तदेव नित्यकर्माकरणोपलक्षितं प्रत्यवायहेतुरिति वैदिकानां सिद्धान्तः । अतएवाकुर्वन्निहितं कर्मैत्र लक्षणार्थं शता व्याख्यातः । 'लक्षणहेत्वोः क्रियायाः' इत्यविशेषस्मरणेऽप्यत्र हेतुत्वानुपपत्तेः । तस्मान्मिथ्यादर्शनापनोदे प्रस्तुते मिथ्यादर्शनव्याख्यानं न शोभतेतरां नापि नित्यानुष्ठानपरमेवैतद्वाक्यम् । नित्यानि कुर्यादित्यर्थं कर्मण्यकर्म यः पश्येदित्यादि तदबोधकं वाक्यं प्रयुज्जानस्य भगवतः प्रतारकत्वोपपत्तेरित्यादि भाष्य एव विस्तरेण व्याख्यातमित्युपरम्यते ॥ १८ ॥ तदेतत्परमार्थदर्शिनः कर्तृत्वाभिमानाभावेन कर्मास्तित्वं प्रपञ्च्यते—

५ भाष्योत्कर्षदीपिका ।

तदेव कर्म नान्यदिति कर्मलक्षणम् । यच्च कर्मणा विशेषितं तदेवाकर्म इत्यकर्मलक्षणमिति व्याख्येयम् । अक्षरार्थस्तु कर्म यज्ञादिकं ससाधनं तदकर्म स्पन्दशून्यं कूटस्थं ब्रह्म यः पश्येत्कर्म तदङ्गेषु ब्रह्मदृष्टिमध्यसेत् । 'अहं क्रतुरहं यज्ञः स्वधाहमहमौषधम् । मन्त्रोऽहमहमेवाज्यमहमग्निरहं हुतम्' इत्युक्तेः । अन्यथा यत्कृतं तद्वृथाचेष्टारूपमेवातो गहना कर्मणो गतिः । किं तदकर्म यत्कर्मण्यध्यस्यते इत्याकाङ्क्षायां यत्रैतत्कर्म पुण्यपापात्मकं दृश्यते 'पुण्यः पुण्येन कर्मणा भवति पापः पापेन' इति तत्फलं च सुखदुःखादिकमहं सुखीहं दुःखीति स प्रत्यक्चेतनोऽकर्म तत्रैवेदं कर्म अस्पन्दे स्पन्दात्मकं सर्पः असर्प इव अध्यस्तमिति यः पश्येदिति तदप्यसंगतमेव प्रकरणविरोधस्यात्रापि तुल्यत्वात् । प्रस्तुतस्य तूर्णाभावात्मकस्याकर्मणः प्रत्यक्चेतन्यपरत्ववर्णने प्रस्तुतविरोधः स्फुटः । तथा कर्मण्यकर्मैत्यत्रापि कर्मप्रतियोगिकमेवाकर्मापेक्षितं नापि यज्ञरूपे कर्मणि ब्रह्मदृष्टव्यासात्फलाभिसंधिकर्तृत्वाभिनिवेशश्यायं

६ श्रीधरीव्याख्या ।

एवंभूतः स तु सर्वेषु मनुष्येषु बुद्धिमान्पण्डितः । तत्र हेतुः कृत्स्नानि सर्वाणि यदृच्छथा प्राप्तान्याहारादीनि कर्माणि कुर्वन्नपि स युक्त एवाकर्मज्ञानेन समाधिस्थ एवेत्यर्थः । अनेनैव ज्ञानिनः स्वभावादापन्नं कलञ्जमक्षणादिकं न दोषाय, अज्ञस्य तु रागतः कृतं दोषायेति विकर्मणोऽपि तत्त्वं निरूपितं द्रष्टव्यम् ॥ १८ ॥ 'कर्मण्यकर्म यः पश्येत्' इति श्रुत्यर्थार्थोपतिभ्यां यदुक्तमर्थद्वयं तदेव स्पष्टयति—

७ अभिनवरागाचार्यव्याख्या ।

मैत्रादिप्रमात्रन्तरविषयमनुसंधानं श्रेयम् । अतएव त्रसिष्टपादैरपि पूजकैरविभेद इत्युपदिष्टं । तस्मात्सुष्ठुक्तं अकर्मणि चेति ॥ १८ ॥ अतएव

यस्य सर्वे समारम्भाः कामसंकल्पवर्जिताः ।

ज्ञानाग्निदग्धकर्माणं तमाहुः पण्डितं बुधाः ॥ १९ ॥

त्यक्त्वा कर्मफलासङ्गं नित्यतृप्तो निराश्रयः ।

कर्मण्यभिप्रवृत्तोऽपि नैव किञ्चित्करोति सः ॥ २० ॥

१ श्रीमच्छांकरभाष्यम् ।

॥ १८ ॥ तदेतत्कर्मण्यकर्मादि यथोक्तदशित्वं स्तूयते—यस्येति । यस्य यथोक्तदशिनः सर्वे यावन्तः समारम्भाः सर्वाणि कर्माणि समारभ्यन्त इति समारम्भाः कामसंकल्पवर्जिताः कामैस्तत्कारणैश्च संकल्पैर्वर्जिता मुधैव चेष्टामात्रा अनुष्ठीयन्ते प्रवृत्तेन चेष्टोक्तसंग्रहार्थं निवृत्तेन चेष्टाजीवनमात्रार्थं तं ज्ञानाग्निदग्धकर्माणं कर्मादावकर्मादिदर्शने ज्ञानं तदेवाग्निस्तेन ज्ञानाग्निना दग्धानि शुभाशुभलक्षणानि कर्माणि यस्य तमाहुः परमार्थतः पण्डितं बुधा ब्रह्मविदः ॥ १९ ॥ यस्त्वकर्मादिदर्शी सोऽकर्मादिदर्शनादेव निष्कर्मा संन्यासी जीवनमात्रार्थचेष्टः सन्कर्मणि न प्रवर्तते, यद्यपि प्राग्विवेकतः

२ आनन्दगिरिव्याख्या ।

तथाचेति ॥ १८ ॥ कर्मण्यकर्मदर्शनं पूर्वोक्तं सोतुमुत्तरश्लोकं प्रसौति—तदेतदिति । यथोक्तदशित्वं पूर्वोक्तदर्शनसंपन्नत्वम् । समारम्भशब्दस्य कर्मविषयत्वं न रूढ्या किंतु व्युत्पत्त्येत्याह—समारभ्यन्त इतीति । कामसंकल्पवर्जितत्वे कथं कर्मणामनुष्ठानमित्याशङ्क्याह—मुधैवेति । उद्देशफलाभावे तेषामनुष्ठानं यादृच्छिकं स्यादित्याशङ्क्य प्रवृत्तेन निवृत्तेन वा तेषामनुष्ठानं यादृच्छिकं स्यादिति विकल्प्य क्रमेण निरस्यति—प्रवृत्तेनेत्यादिना । ज्ञानाग्नीत्यादि विभजते—कर्मादाविति । यथोक्तज्ञानं योग्यमेव दहति नायोग्यमिति विवक्षितत्वात्तत्सिद्ध्यभिप्रेक्षम् । यथोक्तविज्ञानविरहिणामपि वैशेषिकादीनां पण्डितत्वप्रसिद्धिमाशङ्क्य तेषां पण्डिताभासत्वं विवक्षित्वा विशिनष्टि—परमार्थत इति ॥ १९ ॥ विवेकात्पूर्वं कर्मणि प्रवृत्तावपि सति विवेके तत्र न प्रवृत्तिरित्याशङ्क्याङ्गीकरोति—

३ नीलकण्ठव्याख्या (चतुर्थरी) ।

कर्मण्यकर्मभावनां द्रढयितुं विदुषां कर्मदर्शनं सौति—यस्य सर्वे समारम्भा इत्यादिभिः षड्भिः । यस्य विदुषः सर्वे समारभ्यन्त इति समारम्भाः कर्माणि । कामेन फलेच्छया, संकल्पेनाहमिदं करोमीत्यभिमानेन च वर्जिताः तं ज्ञानाग्निना कर्मादावकर्मादिदर्शनेन दग्धान्यङ्कुरीभावाभ्यावितानि कर्माणि शुभाशुभानि येन तं पण्डितं बुधा आहुः ॥ १९ ॥ ननु प्रायश्चित्तेनैव ज्ञानाग्निना पूर्वकर्मदाहेऽपि क्रियमाणं तत्फलाय भवेदित्यत आह—त्यक्त्वेति ।

४ मधुसूदनीव्याख्या ।

यस्येति ब्रह्मकर्मसमाधिनेत्यन्तेन । यस्य पूर्वोक्तपरमार्थदर्शिनः सर्वे यावन्तो वैदिका लौकिका वा समारम्भाः समारभ्यन्त इति व्युत्पत्त्या कर्माणि कामसंकल्पवर्जिताः, कामः फलतृष्णा, संकल्पोऽहं करोमीति कर्तृत्वाभिमानस्ताभ्यां वर्जिताः लोकसंग्रहार्थं वा जीवनमात्रार्थं वा प्रारब्धकर्मवेगाद्व्याचेष्टारूपा भवन्ति । तथा कर्मादावकर्मादिदर्शनं ज्ञानं तदेवाग्निस्तेन दग्धानि शुभाशुभलक्षणानि कर्माणि यस्य 'तदधिगम उत्तरपूर्वाधयोरश्लेषविनाशौ तद्व्यपदेशात्' इति न्यायात् । ज्ञानाग्निदग्धकर्माणं तं बुधा ब्रह्मविदः परमार्थतः पण्डितमाहुः । सम्यग्दर्शी हि पण्डित उच्यते ननु भ्रान्त इत्यर्थः ॥ १९ ॥ भवतु ज्ञानाग्निना प्राक्तनानामप्रारब्धकर्मणां दाहः आगामिनां चातुत्पत्तिः, ज्ञानोत्पत्तिकाले क्रियमाणं तु पूर्वोत्तरयोरनन्तर्भावात्फलाय भवेदिति

५ भाष्योत्कर्षदीपिका ।

विनाऽशुभान्मोक्षणं भवति । तस्मात्सर्वज्ञैर्मायकृद्भिश्चकं व्याख्यानमेव समीचीनमिति दिक् ॥ १८ ॥ तदेतत्सौति—यस्येति । यथोक्तदशिनः सर्वे समारभ्यन्त इति समारम्भाः कर्माणि कामैः फलतृष्णाभिः संकल्पैस्तत्रतत्र कर्तृत्वानिनिवेशैस्तत्कारणीभूतैः यद्वा काम्यन्त इति कामाः फलानि तैः तत्कारणीभूतैस्तत्संकल्पैश्च वर्जिताः मुधैव चेष्टामात्रा अनुष्ठीयन्ते । कर्मादावकर्मादिदर्शनं ज्ञानं तदेवाग्निस्तेन दग्धानि शुभाशुभलक्षणानि कर्माणि यस्य तं परमार्थतः पण्डितं बुधाः तत्त्वदर्शिन आहुः ॥ १९ ॥ ज्ञानाग्निदग्धकर्मत्वात्तदीयं ज्ञानोत्तरं क्रियमाणमपि कर्माकर्मैव संपद्यत इत्येतमर्थं दर्शयन्नाह—त्यक्त्वेत्यादिना । यत्तु भवतु ज्ञाना-

६ श्रीधरीव्याख्या ।

यस्येत्यादिषड्भिः । सम्यगारभ्यन्त इति समारम्भाः कर्माणि । काम्यत इति कामो बलं तत्संकल्पेन वर्जिता यस्य भवन्ति तं पण्डितमाहुः । तत्र हेतुः । यतस्तैः समारम्भैः शुद्धचित्ते सति जातेन ज्ञानाग्निना दग्धान्यकर्मतां नीतानि कर्माणि यस्य तम् । आरूढावस्थायां तु कामः फलविषयस्तदर्थमिदं कर्म कर्तव्यमिति कर्मविषयः संकल्पश्च ताभ्यां वर्जितः । शेषे स्पष्टम् ॥ १९ ॥ किञ्च—त्यक्त्वेति ।

७ अभिनवगुप्तार्थव्याख्या ।

कामेषु काम्यमानेषु फलेषु संकल्पं विहाय क्रियमाणानि कर्माणि कथितकथयिष्यमाणस्वरूपे ज्ञानाभावतुप्रविश्य दृश्यन्ते ॥ १९ ॥ त्यक्त्वेति । नि-

१ श्रीमच्छांकरभाष्यम् ।

प्रवृत्तो यस्तु प्रारब्धकर्मा सञ्चुत्तरकालमुत्पन्नात्मसम्यग्दर्शनः स्यात् स कर्मणि प्रयोजनमपश्यन् स-
साधनं कर्म परित्यज्येच्च, स कुतश्चिन्मिचित्तात्मपरित्यागासंभवे सति कर्मणि तत्फले च सङ्गर-
हिततया स्वप्रयोजनाभावाल्लोकसंग्रहार्थं पूर्ववत्कर्मणि प्रवृत्तोऽपि नैव किञ्चित्करोति । ज्ञानाग्निदग्ध-
कर्मत्वात् । तदीयं कर्माकर्मेव संपद्यत इत्येतदर्थं दर्शयिष्यन्नाह—त्यक्त्वेति । त्यक्त्वा कर्मस्वभिमानं
फलासङ्गं च यथोक्ते ज्ञाने नित्यतृप्तो निराकाङ्क्षो विषयेष्वित्यर्थो निराश्रय आश्रयरहितः । आश्रयो
नाम यदाश्रित्य पुरुषार्थं सिसाधयिषति दृष्टादृष्टेष्टफलसाधनाश्रयरहित इत्यर्थः । विदुषा क्रियमाणं
कर्म परमार्थतोऽकर्मैव तस्य निष्क्रियात्मदर्शनसंपन्नत्वात् । तेनैवंभूतेन स्वप्रयोजनाभावात्ससाधनं
कर्म परित्यक्तव्यमेवेति प्राप्ते ततो निर्गमासंभवाल्लोकसंग्रहचिकीर्षया शिष्टविगर्हणापरिजिहीर्षया वा

२ आनन्दगिरिव्याख्या ।

यस्त्विति । विवेकात्पूर्वमभिविवेकशेन प्रवृत्तस्य विवेकानन्तरमभिविवेशाभावात्प्रवृत्त्यसंभवेऽपि जीवनमात्रमु-
द्दिश्य प्रवृत्त्याभ्यासः संभवतीत्यर्थः । सत्यपि विवेके तत्तत्साक्षात्कारानुदयात्कर्मणि प्रवृत्तस्य कथं तत्त्यागः स्यादि-
त्याशङ्क्याह—यस्तु प्रारब्धेति । त्यक्तेत्यादि समनन्तरश्लोकमवतारयितुं भूमिकां कृत्वा तदवतारणप्रकारं दर्शयति—
स कुतश्चिदिति । लोकसंग्रहादिनिमित्तं विवक्षितं कर्म परित्यागासंभवे सति तस्मिन्प्रवृत्तोऽपि नैव करोति किञ्चि-
दिति संबन्धः । कर्मणि प्रवृत्तो न करोति कर्मेति कथमुच्यते तत्राह—स्वप्रयोजनाभावादिति । कथं तर्हि कर्मणि
प्रवर्तते तत्राह—लोकेति । प्रवृत्तेरर्थक्रियाकारित्वाभावं पश्चादिभिश्राविशेषादिति न्यायेन व्यावर्तयति—पूर्ववदिति ।
कथं तर्हि विवेकिनामविवेकिनां च विशेषः स्यादित्याशङ्क्य कर्मादौ सङ्गासङ्गाभ्यामित्याह—कर्मणीति । उक्तेऽर्थे सम-
नन्तरश्लोकमवतारयति—ज्ञानाग्नीति । एतमर्थं दर्शयिष्यन्मिमं श्लोकमाहेति योजना । यथोक्तं ज्ञानं कूटस्थान्मदर्शनं
तेन स्वरूपभूतं सुखं साक्षादनुभूय कर्मणि तत्फले च सङ्गमपास्य विषयेषु निरपेक्षश्चेष्टते विद्वानित्याह—त्यक्त्वेत्या-
दिना । इष्टसाधनसापेक्षस्य कुतो निरपेक्षत्वमित्याशङ्क्य विशिनष्टि—निराश्रय इति । यदाश्रित्येति यच्छब्देन
फलसाधनमुच्यते । आश्रयरहितमित्यस्यार्थं स्पष्टयति—दृष्टेति । तेन ज्ञानवता पुरुषेणैवंभूतेन । त्यक्त्वा कर्मफलासङ्ग-
मित्यादिना विशेषितेनेत्यर्थः । ततः ससाधनात्कर्मणः सकाशादिति यावत् । निर्गमासंभवे हेतुमाह—लोकेत्या-
दिना । पूर्ववज्ज्ञानोदयाद्यागवस्थायामिवेत्यर्थः । अभिप्रवृत्तोऽपि लोकदृष्ट्येति शेषः । नैव करोति किञ्चिदिति

३ नीलकण्ठव्याख्या (चतुर्धरी) ।

आत्मलाभेन नित्यतृप्तत्वात्फलासङ्गं त्यक्त्वा निराश्रयत्वात् । अहंकाराद्याश्रयेण हि कर्म क्रियते । निराश्रयो निरहं-
कारो यस्मात् ततः कर्मसङ्गमहंकारोमीत्यभिमानं च त्यक्त्वा कर्मणि लौकिके वैदिके वा अभितः सर्वाङ्गोपसंहारेण

४ मधुसूदनीव्याख्या ।

भवेत्कस्यचिदाशङ्का तामपनुदति—त्यक्त्वेति । कर्मणि फले चासङ्गं कर्तृत्वाभिमानं भोगाभिलाषं च त्यक्त्वा अकर्त्रभोक्त्रा-
त्मसम्यग्दर्शनेन बाधितत्वान्नित्यतृप्तः परमानन्दस्वरूपलाभेन सर्वत्र निराकाङ्क्षः । निराश्रयः आश्रयो देहेन्द्रियादिरद्वैतदर्शनेन
निर्गतो यस्मात्स निराश्रयो देहेन्द्रियाद्यभिमानशून्यः । फलकामनायाः कर्तृत्वाभिमानस्य च निवृत्तौ क्रमेण हेतुगर्भं विशेष-
णद्वयम् । एवंभूतो जीवन्मुक्तो व्युत्थानदशायां कर्मणि वैदिके लौकिके वा अभिप्रवृत्तोऽपि प्रारब्धकर्मवशाल्लोकदृष्ट्याऽभितः

५ भाष्योत्कर्षदीपिका ।

मिना प्राक्तनानामप्रारब्धकर्मणां दाहः । आगामिनां चावृत्तपत्तिः । ज्ञानोत्पत्तिकाले क्रियमाणं तु पूर्वोत्तरयोरनन्तर्भावात् फलाय
भवेदिति भवेत्कस्यचिदाशङ्का तामपनुदतीति तच्चिन्त्यम् । मूलान्तर्झाप्यादेवंभूतो जीवन्मुक्तो व्युत्थानदशायां कर्मणि वैदिके लौकिके
प्रवृत्तोऽपीत्यादिस्वग्रन्थाच्च ज्ञानोत्तरक्रियमाणकर्मोऽप्यस्य प्रतीतेः स्फुटत्वेनैवमुत्थानानौचित्यात् । ज्ञानोत्पत्तिकाल इत्यस्य किं ज्ञानो-
त्पत्तिक्षण इत्यर्थे उक्तं ज्ञानसाधनानामनुष्ठानकाल इति । आद्ये पापादेरसंभवः । द्वितीये तत्कर्मणः पूर्वकर्मण्यन्तर्भाव इति
शङ्काया अप्यनुत्थानाच्च । अतएव तस्य नाशो वा विच्छेदो वा व्यप्तेन पृथक् न सूत्रितः । कर्मस्वभिमानं फलासक्तिं च त्यक्त्वा
यथोक्तेन ज्ञानेन नित्यतृप्तः विषयेषु निराकाङ्क्षः । अतएव दृष्टादृष्टेष्टफलसाधनाश्रयरहितः । योगक्षेमाथाश्रयणीयरहित इति व्याख्या
तु भाष्यान्तर्भूता । यैच्चाश्रयो देहेन्द्रियादिरद्वैतदर्शनेन निर्गतो यस्मात्स निराश्रयः देहेन्द्रियाद्यभिमानशून्यः । फलकामनायाः
कर्तृत्वाभिनिवेशस्य च निवृत्तौ क्रमेण विशेषणद्वयमिति व्याख्यानं तदपि दृष्टादृष्टेष्टफलसाधनानि देहेन्द्रियादीनि तदेवाश्रयस्तद्रहितः
देहाद्यभिमानशून्य इति भाष्यं व्याख्याय तदविरोधेनादेयं तेनैवंभूतेन प्रयोजनाभावात्समग्रं कर्म यद्यपि त्याज्यं तथापि प्रारब्ध-

६ श्रीधरीव्याख्या ।

कर्मणि तत्फले चासक्तिं त्यक्त्वा नित्येन निजानन्देन तृप्तः अतएव योगक्षेमाधमाश्रयणीयरहितः एवम्भूतो यः स्वाभाविके विहिते च

निराशीर्यतचित्तात्मा त्यक्तसर्वपरिग्रहः ।

शारीरं केवलं कर्म कुर्वन्नाप्नोति किल्बिषम् ॥ २१ ॥

१ श्रीमच्छांकरभाष्यम् ।

पूर्ववत्कर्मण्यभिप्रवृत्तोऽपि निष्क्रियात्मदर्शनसंपन्नत्वाच्चैव किञ्चित्करोति सः ॥ २० ॥ यः पुनः पूर्वोक्तविपरीतः प्रागेव कर्माण्युत्पन्नाणि सर्वान्तरे प्रत्यगात्मनि निष्क्रिये संजातात्मदर्शनः स दृष्टादृष्टेष्टविषयाशीर्विवर्जिततया । दृष्टादृष्टार्थे कर्मणि प्रयोजनमपश्यन्ससाधनं कर्म संन्यस्य शरीरयात्रामात्रचेष्टो यतिर्ज्ञाननिष्ठो मुच्यत इत्येतमर्थं दर्शयितुमाह—निरिति । निराशीर्निर्गता आशिषो यस्मात्स निराशीः, यतचित्तात्मा चित्तमन्तःकरणमात्मा बाह्यः कार्यकरणसंघातस्तावुभावपि यतौ संयतौ येन स यतचित्तात्मा, त्यक्तसर्वपरिग्रहस्त्यक्तः सर्वः परिग्रहो येन स त्यक्तसर्वपरिग्रहः, शारीरं शरीरस्थितिमात्रप्रयोजनं केवलं कर्म तत्राप्यभिमानवर्जितं कर्म कुर्वन्नाप्नोति न प्राप्नोति किल्बिषमनिष्टरूपं पापं धर्मं च । धर्मोऽपि ममुक्षोरनष्टरूपत्वात्किल्बिषमेव बन्धापादकत्वात् । किञ्च शारीरं केवलं कर्मेत्यत्र किं शरीरनिर्वर्त्य शारीरं कर्माभिप्रेतमाहोस्विच्छरीरस्थितिमात्रप्रयोजनं शारीरं कर्मेति । किञ्चातो यदि शरीरनिर्वर्त्य शारीरं कर्म यदि वा शरीरस्थितिमात्रप्रयोजनं शारीरमित्युच्यते । यदा

२ आनन्दगिरिव्याख्या ।

स्वदृष्टेति द्रष्टव्यम् ॥ २० ॥ सत्यपि विक्षेपके कर्मणि कूटस्थात्मानुसंधानस्य सिद्धे कैवल्यहेतुत्वे विक्षेपाभावे सुतरां तस्य तद्धेतुत्वसिद्धिरित्यभिप्रेत्याह—यः पुनरिति । पूर्वोक्तविपरीतत्वं लोकसंग्रहादिनिरपेक्षत्वं । तदेव वैपरीत्यं स्फोरयति—प्रागेवेति । ससाधनसर्वकर्मसंन्यासे शरीरस्थितिरपि कथमित्याशङ्क्याह—शरीरेति । तर्हि तथाविधचेष्टानिविष्टचेतस्तया सम्यग्ज्ञानबहिर्मुखस्य कुतो मुक्तिरित्याशङ्क्य यथोपदिष्टचेष्टायामनादराच्चैवमित्याह—ज्ञाननिष्ठ इति । इति दर्शयितुमिमं श्लोकं प्राहेति पूर्ववत् । आशिषः प्रार्थनाभेदास्तृष्णाविशेषाः । आशिषां विदुषो निर्गतत्वे हेतुमाह—यतेति । चित्तवदात्मनः संयमनं कथमित्याशङ्क्याह—आत्मा बाह्य इति । द्वयोः संयमने सत्यर्थसिद्धमर्थमाह—त्यक्तेति । सर्वपरिग्रहपरित्यागे देहस्थितिरपि दुःस्था स्यादित्याशङ्क्याह—शरीरमिति । मात्रशब्देन पौनरुक्त्यादनर्थकं केवलं पदमित्याशङ्क्याह—तत्रापिति । शारीरं केवलमित्यादौ शरीरपदार्थं स्फुटीकर्तुमुभयथा संभावनया विकल्पयति—शारीरमिति । शरीरनिर्वर्त्य शरीरमित्यस्मिन्पक्षे किं दूषणं शरीरस्थितिमात्रं शरीरमित्यस्मिन्वा पक्षे किं फलमिति पूर्ववादी पृच्छति—किञ्चात इति । शरीरनिर्वर्त्य शरीरमित्यस्मिन्पक्षे सिद्धान्ती दूषणमाह—उच्यत इति । शरीरेण यन्नैर्वर्त्यं तत्किं प्रतिषिद्धं विहितं वा, प्रथमे विरोधः स्यादित्याह—यदेति ।

३ नीलकण्ठव्याख्या (चतुर्थरी) ।

प्रवृत्तोऽपि स नैव किञ्चित्करोति । अतोऽस्य क्रियमाणमपि कर्म न फलाय प्रभवतीत्यर्थः ॥ २० ॥ नन्येतस्माद्गौणात्कर्मकरणादकरणं मुख्यमेव तद्वरमित्याशङ्क्य गृहस्थस्य तत्प्रत्यवायावहमिति व्यतिरेकमुखेनाह—निराशीरिति । यो निष्परिग्रहः ख्यादिपरिग्रहरहितः संन्यासी स चेन्निराशीः योगैश्वर्यमप्यनिच्छन् यतं चित्तं बुद्धिरात्मा च देहे-

४ मधुसूदनीव्याख्या ।

साङ्गोपाङ्गानुष्ठानाय प्रवृत्तोऽपि स्वदृष्ट्या नैव किञ्चित्करोति सः । निष्क्रियात्मदर्शनेन बाधितत्वादित्यर्थः ॥ २० ॥ यदात्यन्तविक्षेपहेतोरपि ज्योतिष्टोमादेः सम्यग्ज्ञानवशान्न तत्फलजनकत्वं तदा शरीरस्थितिमात्रहेतोरविक्षेपकस्य भिक्षाटनादेर्नास्त्येव बन्धहेतुत्वमिति कैमुत्यन्यायेनाह—निराशीरिति । निराशीर्निर्गततृष्णः । यतचित्तात्मा चित्तमन्तःकरणं आत्मा बाह्येन्द्रियसहितो देहस्तौ संयतौ प्रत्याहारेण निगृहीतौ येन सः । यतो जितेन्द्रियोऽतो विगततृष्णत्वात् त्यक्तसर्वपरिग्रहः त्यक्ताः

५ भाष्योत्कर्षदीपिका ।

प्रावल्यात् लोकसंग्रहार्थं लोकदृष्ट्या पूर्ववत्कर्मण्यभितः साङ्गोपाङ्गानुष्ठानाय प्रवृत्तोऽपि निष्क्रियात्मदर्शनसंपन्नत्वात्स्वदृष्ट्या नैव किञ्चित्करोति सः । तत्त्वविदः क्रियमाणकर्मसंबन्धो न भवतीत्यर्थः ॥ २० ॥ सत्यपि विक्षेपके दर्शपूर्णमासादिकर्मणि निष्क्रियात्मवित् निर्लेप एव भवति किं पुनर्वक्तव्यं यो विक्षेपरहितः शरीरमात्रचेष्टो यतिर्ज्ञाननिष्ठो नाप्नोति किल्बिषमितीत्याशयेनाह । निराशीः निर्गता आशिषस्तृष्णा यस्मात्सः । यतौ निगृहीतौ चित्तात्मानावन्तःकरणबाह्यकार्यकरणसंघातौ येन सः । त्यक्तः सर्वः परिग्रहो येन सः केवलं शारीरं शरीरस्थितिमात्रप्रयोजनं भिक्षाशनादिकं कर्म तत्रापि अभिमानवर्जितं लोकदृष्ट्या कुर्वन्किल्बिषं

६ श्रीधरीव्याख्या ।

कर्मण्यभितः प्रवृत्तोऽपि किञ्चिदपि नैव करोति । तस्य कर्माकर्मेतामापद्यत इत्यर्थः ॥ २० ॥ किञ्च—निराशीरिति । निर्गता आशिषः

७ अभिनवगुप्ताचार्यव्याख्या ।

राशीरिति । अभिप्रवृत्तोऽप्याभिमुख्येन प्रवृत्तोऽपि शरीरोपयोगीन्द्रियव्यापारात्मकं कर्म शारीरं यन्मनोबुद्धिभ्यां न तथातुरजितम् ॥ २० ॥ २१ ॥

१ श्रीमच्छंकरभाष्यम् ।

शरीरनिर्वर्त्य कर्म शरीरमभिप्रेतं स्यात्तदा दृष्टादृष्टप्रयोजनं कर्म प्रतिषिद्धमपि शरीरेण कुर्वन्नाप्नोति किल्बिषमिति ब्रुवतो विरुद्धाभिधानं प्रसज्येत, शास्त्रीयं च कर्म दृष्टादृष्टप्रयोजनं शरीरेण कुर्वन्नाप्नोति किल्बिषमित्यपि ब्रुवतोऽप्राप्तप्रतिषेधप्रसङ्गः शरीरं कर्म कर्त्तृत्वमिति विशेषणात् केवलशब्दप्रयोगाच्च वाङ्मनसनिर्वर्त्य कर्म विधिप्रतिषेधविषयं धर्माधर्मशब्दवाच्यं कुर्वन्नाप्नोति किल्बिषमित्युक्तं स्यात् । तत्रापि वाङ्मनोभ्यां विहितानुष्ठानपक्षे किल्बिषप्राप्तिवचनं विरुद्धमापद्येत, प्रतिषिद्धसेवापक्षेऽपि भूतार्थानुवादमात्रमनर्थकं स्यात्, यदा तु शरीरस्थितिमात्रप्रयोजनं शरीरं कर्माभिप्रेतं भवेत्तदा दृष्टादृष्टप्रयोजनं कर्म विधिप्रतिषेधशास्त्रगम्यं शरीरवाङ्मनोनिर्वर्त्यमन्यदकुर्वन्सैरेव शरीरादिभिः शरीरस्थितिमात्रप्रयोजनं केवलशब्दप्रयोगादहं करोमीत्यभिमानवर्जितः शरीरादिचेष्टामात्रं लोक-दृष्ट्या कुर्वन्नाप्नोति किल्बिषम् । एवंभूतस्य पापशब्दवाच्यकिल्बिषप्राप्त्यसंभवात् किल्बिषं संसारं नाप्नोति । ज्ञानाग्निदग्धसर्वकर्मत्वादप्रतिबन्धेन मुच्यत एवेति पूर्वोक्तसम्यग्दर्शनफलानुवाद एवैषः ।

२ आनन्दगिरिव्याख्या ।

प्रतिषिद्धाचरणेऽपि नानिष्टप्राप्तिरित्युक्ते प्रतिषेधशास्त्रविरोधः स्यादित्यर्थः । द्वितीये विहितकरणे सत्यनिष्टप्राप्त्यभावा-दप्राप्तप्रतिषेधः स्यादित्याह—शास्त्रीयंचेति । दृष्टप्रयोजनं कारीर्यादिकं कर्म, अदृष्टप्रयोजनं स्वर्गसाधनं ज्योतिष्टोमादिकं कर्मेति विभागः । शरीरनिर्वर्त्य कर्म शरीरमभिमतमिति पक्षे दूषणान्तरमाह—शारीरमिति । वाचा मनसा चाक-र्मणोऽनुष्ठाने संन्यासिनो भवत्येव किल्बिषप्राप्तिरित्याशङ्क्याह—तत्रापीति । वाङ्मनोभ्यां विहितानुष्ठाने वा प्रति-षिद्धकरणे वा किल्बिषप्राप्तिः संन्यासिनः स्यादिति विकल्प्याद्ये जपध्यानविधिविरोधः स्यादित्युक्त्वा द्वितीयं दूषयति—प्रतिषिद्धेति । शरीरनिर्वर्त्य कर्म शारीरमिति पक्षमेवं प्रतिक्षिप्य द्वितीयपक्षे लाभं दर्शयति—यदा त्विति । अन्यदेहस्थितिप्रयोजनान्तरकर्मणः सकाशादिति शेषः । तत्रापि विदुषः स्वदृष्ट्या न प्रवृत्तिरिति सूचयति—लोकेति । विद्वानुक्तया रीत्या वर्तमानो नाप्नोति किल्बिषमित्यत्र विवक्षितमर्थमाह—एवंभूतस्येति । विधिनियमधर्म्यं कर्म देहस्थितिहेतुव्यतिरिक्तमकुर्वत इत्यर्थः । शरीरं केवलं कर्म कुर्वन्नाप्नोति किल्बिषमित्यस्योक्तेन प्रकारेण परिग्रहे

३ नीलकण्ठव्याख्या (चतुर्थरी) ।

न्द्रियसंघातो येन स यतचित्तात्मा । समाधिकाले निरुद्धबाह्याभ्यन्तरवृत्तिरित्यर्थः । स व्युत्थानकाले शरीरं शरीर-स्थितिमात्रप्रयोजनं शिक्षाटनादि । तदपि केवलं कर्तृत्वाभिमानशून्यं पराध्यारोपितकर्तृत्वेन कुर्वन्नपि किल्बिषं 'याव-ज्जीवमभिहोत्रं जुहुयात्' इति यावज्जीवाधिकारचोदिताग्निहोत्राद्यकरणजं प्रत्यवायं नाप्नोति । विधितत्वेष्टं त्यागात् । यस्तु सपरिग्रहः स निराशीरपि यतचित्तात्मापि केवलमपि शरीरं कर्म कुर्वन् विहिताकरणात्किल्बिषं प्राप्नोत्येव-

४ मधुसूदनीव्याख्या ।

सर्वे परिग्रहा भोगोपकरणानि येन सः एतादृशोऽपि प्रारब्धकर्मवशात् शरीरं शरीरस्थितिमात्रप्रयोजनं कौपीनाच्छादनादि-ग्रहणभिक्षाटनादिरूपं यतिं प्रति शास्त्राभ्यनुज्ञातं कर्म कायिकं वाचिकं मानसं च तदपि केवलं कर्तृत्वाभिमान-शून्यं पराध्यारोपितकर्तृत्वेन कुर्वन्परमार्थतोऽकर्त्तात्मदर्शनान्नाप्नोति न प्राप्नोति किल्बिषं धर्माधर्मफलभूतमनिष्टं संसारम् । पापवत्पुण्यस्याप्यनिष्टफलत्वेन किल्बिषत्वात् । ये तु शरीरनिर्वर्त्य शारीरमिति व्याचक्षते तन्मते केवलं कर्म कुर्व-न्निवृत्तोऽधिकार्थालाभादव्यावर्तकत्वेन शरीरपदस्य वैयर्थ्यम् । अथ वाचिकमानसिकव्यावर्तनार्थमिति ब्रूयात् तदा कर्मपदस्य विहितमात्रपरत्वेन शरीरं विहितं कर्म कुर्वन्नाप्नोति किल्बिषमित्यप्रसक्तप्रतिषेधोऽनर्थकः, वाचिकं मानसं च विहितं कर्म कुर्वन्नाप्नोति किल्बिषमिति च शास्त्रविरुद्धमुक्तं स्यात्, विहितप्रतिषिद्धसाधारण्यपरत्वेऽप्येवमेव व्याघात इति भाष्य एव

५ भाष्योत्कर्षदीपिका ।

धर्माधर्मस्य संसारं नाप्नोति । सुमुञ्चं प्रतिबन्धोदकत्वेन धर्मस्यापि किल्बिषरूपत्वात् । यस्तु नन्वेतस्माद्विष्णात्करणादकरणं मुख्यमेव तद्वरमित्याशङ्क्य गृहस्थस्य तत्प्रत्यवायावहमिति व्यतिरेकमुत्तेजाह । यस्तु त्यक्तसर्वपरिग्रहः स निराशीरपि यतचित्तात्मापि केवलमपि शरीरं कर्म कुर्वन् विहिताकरणात्किल्बिषं प्राप्नोत्येवेत्यर्थ इति तदुपेक्ष्यम् । निराशीरित्यादिविशेषणाननुरूपया कुक्कल्प-नया व्यतिरेकमुत्तेन नैव किञ्चित्करोति सः । कृत्वापि न निबध्यते । हत्वापि स इमंलोकान्न हन्ति न निबध्यत इत्यादिविरुद्धा-र्थप्रदर्शनानौचित्यात् 'कथमसतः सज्जायेत' इति श्रुत्या अकरणादभावरूपात्किल्बिषस्य भावस्य उत्पत्तिर्न जायतेऽपि तु प्रतिषिद्धा-चरणादित्यसकृद्वाप्यकारैरुक्तत्वेन च शरीरं केवलमिति विशेषणात् किल्बिषस्याप्राप्तेः प्राप्नोत्येवेत्यस्यासंगतत्वात् प्रत्यवायेन निब-

६ श्रीधरीव्याख्या ।

कामना यस्मात् । यतं नियतं चित्तं आत्मा च शरीरं यस्य । त्यक्ताः सर्वे परिग्रहा येन सः । शरीरं शरीरमात्रनिर्वर्त्य कर्तृत्वाभि-

यदृच्छालाभसंतुष्टो द्वन्द्वातीतो विमत्सरः ।

समः सिद्धावसिद्धौ च कृत्वापि न निबध्यते ॥ २२ ॥

१ श्रीमच्छांकरभाष्यम् ।

एवं शारीरं केवलं कर्मेत्यस्यार्थस्य परिग्रहे निरवयवं भवति ॥ २१ ॥ त्यक्तसर्वपरिग्रहस्य यतेरन्नादेः शरीरस्थितिहेतोः परिग्रहस्याभावाद्याचनादिना शरीरस्थितौ कर्तव्यतायां प्राप्तायाम् 'अयाचित-मसंकृतमुपपन्नं यदृच्छया' इत्यादिना वचनेनानुज्ञातं यतेः शरीरस्थितिहेतोरन्नादेः प्राप्तिद्वारमाविष्कुर्वन्नाह—यदृच्छेति । यदृच्छालाभसंतुष्ट अप्रार्थितोपनतो लाभो यदृच्छालाभस्तेन संतुष्टः संजा-तालंप्रत्ययः द्वन्द्वातीतः द्वन्द्वैः शीतोष्णादिभिर्हन्यमानोऽविषण्णचित्तो द्वन्द्वातीत उच्यते । विमत्सरो विगतमत्सरो निर्वैरबुद्धिः समस्तुल्यो यदृच्छया लाभस्यापि सिद्धावसिद्धौ च य एवंभूतो यतिरन्नादेः शरीरस्थितिहेतोर्लाभालाभयोः समो हर्षविषादवर्जितः कर्मादावकर्मादिदर्शी यथाभूतात्मदर्शननिष्ठः

२ आनन्दगिरिव्याख्या ।

शारीरं केवलमिति विशेषणद्वयं निर्दोषं सिध्यतीति फलितमाह—एवमिति ॥ २१ ॥ पूर्वश्लोकेन संगतिं दर्शयन्नु-त्तरश्लोकमुत्थापयति—त्यक्तेति । अन्नादेरित्यादिशब्देन पादुकाच्छादनादि गृह्यते, याचनादिनेत्यादिपदेन सेवाकृष्या-द्युपादीयते, भिक्षादनार्थमुद्योगात्प्राक्काले केनापि योग्येन निवेदितं भैक्ष्यमयाचितमभिशस्तं पतितं च वर्जयित्वा संकल्पमन्तरेण पञ्चभ्यः सप्तभ्यो वा गृहेभ्यः समानीतं भैक्ष्यमसंकृतसिद्धमन्नं भक्तजनैः स्वसमीपमुपानीतमुपपन्नं यदृच्छया । स्वकीयप्रयत्नव्यतिरेकेणेति यावत् । आदिशब्देन 'माधूकरमसंकृतं प्राक्प्रणीतमयाचितम् । तत्तत्कालोपपन्नं च भैक्ष्यं पञ्चविधं स्मृतम्' इत्यादि गृह्यते । आविष्कुर्वन्निदं वाक्यमाहेति योजनीयम् । परोत्कर्षामर्षपूर्विका स्वस्यो-त्कर्षाभिवाञ्छा विगता यस्मादिति व्युत्पत्तिमाश्रित्य विवक्षितमर्थमाह—निर्वैरेति । संक्षेपतो दर्शितमर्थं विश-दयति—य एवंभूत इति । तथापि प्रकृतस्य यतेर्भिक्षाटनादौ कर्तृत्वं प्रतिभाति तदभावे भिक्षाटनाद्यभावेन

३ नीलकण्ठव्याख्या (चतुर्थरी) ।

त्यर्थः ॥ २१ ॥ ननु सपरिग्रहः कुटुम्बभरणव्यग्रतया कथं वित्तव्ययायाससाध्यान्यग्रिहोत्रादीन्यनुतिष्ठेत्याश-ङ्क्याह—यदृच्छेति । यदृच्छया अप्रार्थितोपनतो लाभो यदृच्छालाभस्तेन संतुष्टः । तथाहि ऋतामृताभ्यां जीवनं ब्राह्मणस्य विधाय व्याख्यातं 'ऋतमुञ्चशिलं प्रोक्तममृतं स्यादयाचितम्' इति । द्वन्द्वातीतो बहुलाभेऽलाभे वा सुखदुःखाद्यतीतः । विमत्सरः परस्य लाभं दृष्ट्वा संतापहीनः । समो यदृच्छालाभेनैवेष्टिपशुचातुर्मास्यादेर्नित्यकर्मणः सिद्धाव-

४ मधुसूदनीव्याख्या ।

विस्तरः ॥ २१ ॥ त्यक्तसर्वपरिग्रहस्य यतेः शरीरस्थितिमात्रप्रयोजनं कर्माभ्यनुज्ञातं तत्रान्नाच्छादनाविव्यतिरेकेण शरीरस्थि-तेरसंभवाद्याच्चादिनापि स्वप्रयत्नेनात्रादिकं संपाद्यमिति प्राप्ते नियमायाह—यदृच्छेति । शास्त्रानुमतप्रयत्नव्यतिरेको यदृच्छा तथैव यो लाभोऽन्नाच्छादनादेः शास्त्रानुमतस्य यदृच्छालाभस्तेन संतुष्टस्तदधिकतृष्णारहितः । तथाच शास्त्रं 'भैक्षं चरेत्' इति प्रकृत्य 'अयाचितमसंकृतमुपपन्नं यदृच्छया' इति याज्ञासंकल्पादिप्रयत्नं वारयति । मनुरपि 'नचोत्पातनिमि-त्ताभ्यां न नक्षत्राङ्गविद्यया । नानुयासनवादाभ्यां भिक्षां लिप्सेत कर्हिचित् ॥' इति । यतयो भिक्षार्थं ग्रामं प्रविशन्तीत्यादिशा-स्त्रानुमतस्तु प्रयत्नः कर्तव्य एव । एवं लब्धव्यमपि शास्त्रनियतमेव 'कौपीनयुगलं वासः कन्थां शीतनिवारिणीम् । पादुके चापि गृह्णीयात्कुर्यान्नान्यस्य संप्रहम् ॥' इत्यादि । एवमन्यदपि विधিনিषेधरूपं शास्त्रमूढम् । ननु स्वप्रयत्नमन्तरेणालाभे शीतो-ष्णादिपीडितः कथं जीवेदतआह—द्वन्द्वातीत इति । द्वन्द्वातीतः द्वन्द्वानि क्षुत्पिपासाशीतोष्णवर्षादीनि अतीतोऽतिक्रान्तः ।

५ भाष्योत्कर्षदीपिका ।

धृत इति स्वपरग्रन्थविरोधाच्चेति दिक् ॥ २१ ॥ ननु त्यक्तसर्वपरिग्रहस्य यतेः अन्नादेः शरीरस्थितिहेतोः परिग्रहाभावात् याच-नादिना शरीरस्थितिः कर्तव्येत्याशङ्क्य 'अयाचितमसंकृतमुपपन्नं यदृच्छया' इति वचनादुरोधेनोत्तरमाह—यदृच्छेति । अप्रार्थितो-ऽप्रयत्नो लाभो यदृच्छालाभः तेन संतुष्टः संजातालंप्रत्ययः । द्वन्द्वैः शीतोष्णादिभिः स्वप्रयत्नमन्तरेण वस्त्राद्यलाभे पीड्यमानोऽप्यस्ति-न्नचित्तः द्वन्द्वातीतः अतएव परस्य कौपीनाच्छादनलाभेन परोत्कर्षासहनरूपमत्सरशून्यः । निर्वैर इत्यर्थः । समस्तुल्यो यदृच्छाला-भस्य सिद्धावसिद्धौ च हर्षविषादरहित इत्यर्थः । यतयो भिक्षार्थं ग्रामं प्रविशन्ति 'विधूमे सन्नमुसले व्यङ्गरो मुक्तवज्जने । अती-

६ श्रीधरीव्याख्या ।

निवेशरहितं कर्म कुर्वन्नपि किंत्विषं बन्धनं न प्राप्नोति । योगारूढपक्षे शरीरनिर्वाहमात्रोपयोगि स्वाभाविकं भिक्षाटनादि कर्म कुर्वन्नपि किंत्विषं विहिताकरणनिमित्तं दोषं न प्राप्नोतीति ॥ २१ ॥ किंच—यदृच्छेति । अप्रार्थितोपस्थितो लाभो यदृच्छालाभः । तेन संतुष्टः ।

७ अभिनवगुप्ताचार्यव्याख्या ।

यदृच्छेति । कृत्वापि न निबध्यते । कर्मकर्तृरिप्रयोगः । स्वयमेव ह्यात्मनं ब्रह्माति । फलवासनाकालुष्यमुपादृष्टानो गृह्णान् इत्यर्थः । अन्यथा जडाणां

गतसङ्गस्य मुक्तस्य ज्ञानावस्थितचेतसः ।

यज्ञायाचरतः कर्म समग्रं प्रविलीयते ॥ २३ ॥

१ श्रीमच्छांकरभाष्यम् ।

शरीरस्थितिमात्रप्रयोजने भिक्षाटनादिकर्मणि शरीरादिनिर्वर्त्य नैव किञ्चित्करोम्यहं 'गुणा गुणेषु वर्तन्ते' इत्येवं सदा संपरिचक्षण आत्मनः कर्तृत्वाभावं पश्यन्नेव किञ्चिद्भिक्षाटनादिकं कर्म करोति, लोकव्यवहारसामान्यदर्शनेन तु लौकिकैरारोपितकर्तृत्वे भिक्षाटनादौ कर्मणि कर्ता भवति, भिक्षाटनादिचेष्टास्वप्यकर्तृत्वाद्यनुसंधानमेव विदुषः खानुभवेन तु शास्त्रप्रमाणादिजनितेनाकर्तृत्वं, स एवं पराध्यारोपितकर्तृत्वं शरीरस्थितिमात्रप्रयोजनं भिक्षाटनादिकं कर्म कृत्वापि न निबध्यते बन्धहेतोः कर्मणः सहेतुकस्य ज्ञानाग्निना दग्धत्वादित्यनुवाद एवैषः ॥ २२ ॥ त्यक्त्या कर्मफलासङ्गमित्यनेन

२ आनन्दगिरिव्याख्या ।

जीवनाभावप्रसङ्गादित्याशङ्क्याह—लोकेति । लौकिकैरिवेकिभिः सह व्यवहारस्य ज्ञानाचमनभोजनादिलक्षणस्य विदुषापि सामान्येन दर्शनात्तदनुसारेण लौकिकैरारोपितकर्तृत्वभोक्तृत्वाद्विद्वानपि लोकदृष्ट्या भिक्षाटनादौ कर्तृत्वमनुभवतीत्यर्थः । कथं तर्हि तस्याकर्तृत्वं तत्राह—खानुभवेनेति । यदृच्छेत्यादिपादत्रयं व्याख्याय कृत्वापीत्यादिचतुर्थपादं व्याचष्टे—स एवमिति । भिक्षाटनादिना प्रातिभासिकेन कर्मणा विदुषो बद्धत्वाभावेऽपि कर्मान्तरेण निबद्धत्वं भविष्यतीत्याशङ्क्याह—बन्धेति । ज्ञानाग्निदग्धत्वादित्येवं शरीरं केवलमित्यादावुक्तस्यायमनुवाद इति योजना । यथोक्तस्य कर्मणो युक्त्या महाविरोधाभ्युपगमसूचनार्थोऽपिशब्दः ॥ २२ ॥ गतसङ्गस्येत्यादिश्लोकस्य व्यवहितेन संबन्धं वक्तुं वृत्तं कीर्तयति—त्यक्तेति । अनेन श्लोकेन 'नैव किञ्चित्करोति सः' इत्यत्र कर्माभावः प्रदर्शितः

३ नीलकण्ठव्याख्या (चतुर्थी) ।

सिद्धौ वा समो निर्विकार एवभूत इष्ट्यादीनि कृत्वापि तत्फलेन स्वर्गादिना न निबध्यते । अपिशब्दात्तज्जेन प्रत्यवायेन न निबध्यते । बन्धहेतोः कर्मणस्तत्त्वज्ञानेनैव दाहात् । तथाच स्मृतिः 'न्यायागतधनस्तत्त्वज्ञाननिष्ठोऽतिथिप्रियः । श्राद्धकृतसत्यवादी च गृहस्थोऽपि विमुच्यते ॥' इति । भाष्ये त्वयं श्लोकः संन्यासपरत्वेनैव व्याख्यातः ॥ २२ ॥ 'त्यक्त्वा कर्मफलासङ्गम्' इत्यादिना श्लोकत्रयेण विद्वान्कर्माणि कुर्वन्नापि न करोति अतो न लिप्यते लेपाभावाच्च न बध्यत इत्युक्तं, तर्हि कर्मणां फलदानशक्तिप्रतिबन्धो वा ज्ञानेन क्रियते उत निरन्वयोच्छेद एवेत्याशङ्क्याहै

४ मधुसूदनीव्याख्या ।

समाधिदशायां तेषामस्फुरणात् व्युत्थानदशायां स्फुरणेऽपि परमानन्दाद्वितीयाकर्त्रभोक्त्रात्मप्रत्ययेन बाधात् तैद्वैतैरुपहन्यमानोऽप्यश्रुभितचित्तः, अतएव परस्य लाभे स्वस्थालाभे च विमत्सरः । परोत्कर्षासहनपूर्विका स्रोतर्कषवाञ्छा मत्सरस्तद्रहितः अद्वितीयात्मदर्शनेन निर्वैरुद्धिः । अतएव समस्तुल्यो यदृच्छालाभस्य सिद्धावसिद्धौ च सिद्धौ न हृष्टः नाप्यसिद्धौ विषण्णः स खानुभवेनाकर्तृत्वं परैरारोपितकर्तृत्वं शरीरस्थितिमात्रप्रयोजनं भिक्षाटनादिरूपं कर्म कृत्वापि न निबध्यते । बन्धहेतोः सहेतुकस्य कर्मणो ज्ञानाग्निना दग्धत्वादिति पूर्वोक्तानुवादः ॥ २२ ॥ त्यक्तसर्वपरिग्रहस्य यदृच्छालाभसंतुष्टस्य यतैर्यच्छरीरस्थितिमात्रप्रयोजनं भिक्षाटनादिरूपं कर्म तत्कृत्वा न निबध्यत इत्युक्तेर्यदृष्टस्य ब्रह्मविदो जनकादेर्यज्ञादिरूपं यत्कर्म तद्व-

५ भाष्योत्कर्षदीपिका ।

तपात्रसंचारे भिक्षां लिप्सेत वै मुनिः ॥ कौपीनयुगलं वासः कन्यां शीतनिवारिणीम् । पादुके चापि गृहीयात्कुर्यान्नान्यस्य संग्रहम् ॥' इत्यादिशास्त्राल्लोकदृष्ट्या भिक्षाटनादिकं शरीरस्थितिमात्रप्रयोजनं कर्म कृत्वापि कर्मादावकर्मादिदर्शां यथा भूतात्मज्ञाननिष्ठः कृत्वापि न निबध्यते बन्धहेतोः सहेतुकस्य कर्मणः ज्ञानाग्निना दग्धत्वादित्युक्तानुवादः । यैस्त्वान्ये ननु सपरिग्रहः कुट्टम्बभरणव्यभिचित्तया कथं व्यायाससाध्याशिरोत्रादीन्यनुतिष्ठेदित्याशङ्क्याह । यदृच्छालाभसंतुष्टः द्वन्द्वतीतो बहुलाभेऽलाभे वा सुखदुःखाद्यतीतः परस्य लाभं दृष्ट्वा संतापहीनः समः यदृच्छालाभेनैव इष्टिपञ्चातुर्मास्यादेर्नित्यात्मकर्मणः सिद्धावसिद्धौ च समः निर्विकारः एवभूत इष्ट्यादीनि कृत्वापि तन्मूलेन स्वर्गादिना न निबध्यते । अपिशब्दात्तज्जेन प्रत्यवायेन न निबध्यते । बन्धहेतोः कर्मणस्तत्त्वज्ञानेनैव दाहात् । तथाच स्मृतिः 'न्यायागतधनस्तत्त्वज्ञाननिष्ठोऽतिथिप्रियः । श्राद्धकृतसत्यवादी च गृहस्थोऽपि विमुच्यते ॥' इति व्याचर्युः तदसंगतम् । उक्तरीत्या त्यक्तसर्वपरिग्रहस्य यतः पूर्वश्लोकेन वर्णनौचित्येनैवमुत्थापनस्यानौचित्यात् । शङ्कानुरूपस्य श्लोकाक्षररुत्तरस्थाप्रतीतिश्च । तस्मादनेन श्लोकेन परिग्रहरहितस्यैव वर्णनं न्यायमिति दिक् ॥ २२ ॥ यस्तु प्रारब्धवशात्पूर्वं कर्मण्यभिप्रवृत्तोऽपि नैव

६ श्रीचरीव्याख्या ।

द्वन्द्वानि शीतोष्णादीन्यतीतोऽतिक्रान्तः । तत्सहनशील इत्यर्थः । विमत्सरो निर्वैरः । यदृच्छालाभस्यापि सिद्धावसिद्धौ च समो हर्षविषादरहितः । य एवभूतः स पूर्वोत्तरभूमिकयोर्थथायथं विहितं स्वाभाविकं वा कर्म कृत्वापि न बन्धं प्राप्नोति ॥ २२ ॥ किञ्च—

१ श्रीमच्छंकरभाष्यम् ।

श्लोकेन यः प्रारब्धकर्मा सन् यदा निष्क्रियब्रह्मात्मदर्शनसंपन्नः स्यात्तदा तस्यात्मनः कर्तृकर्मप्रयोजनाभावदर्शिनः कर्मपरित्यागे प्राप्ते कुतश्चिन्निमित्तात्तदसंभवे सति पूर्ववत्तस्मिन्कर्मण्यभिप्रवृत्तोऽपि नैव किञ्चित्करोति स इति च कर्माभावः प्रदर्शितः, यस्यैव कर्माभावो दर्शितस्तस्यैव गतसंज्ञस्य सर्वतोऽनिवृत्तासक्तेर्मुक्तस्य निवृत्तधर्माधर्मादिवन्धस्य ज्ञानावस्थितचेतसो ज्ञाने एवावस्थितं चेतो यस्य सोऽयं ज्ञानावस्थितचेतास्तस्य यज्ञाय यज्ञनिवृत्त्यर्थमाचरतो निर्वर्तयतः कर्म समग्रं सहाग्रेण कर्म-

२ आनन्दगिरिव्याख्या ।

इति संबन्धः । कस्य कर्माभावप्रदर्शनमित्याशङ्काह—यः प्रारब्धेति । प्रारब्धकर्मा सन् योऽवतिष्ठते तस्य कर्माभावः प्रदर्शितश्चेद्विरोधः स्यादित्याशङ्कावस्थाविशेषे तत्प्रदर्शनात्मैवमित्याह—यदेति । ननु ज्ञानवतः क्रियाकारकफलाभावदर्शिनः कर्मपरित्यागप्रौढ्यात्कर्माभाववचनमप्राप्तप्रतिषेधः स्यादित्याशङ्काह—आत्मन इति । लोकसंग्रहादिनिमित्तं प्रागेवोक्तमविद्यावस्थायामिव पूर्ववदित्युक्तम् । एवं वृत्तमनूद्योत्तरश्लोकमवतारयति—यस्येति । यथोक्तस्यापि विद्यावतो मुक्तस्य भगवत्प्रीत्यर्थं कर्मावृत्तानोपलम्भात्ततो बन्धारम्भः संभाव्येतेत्याशङ्काह—यज्ञायेति । धर्माधर्मादीत्यादिशब्देन रागद्वेषादिसंग्रहः । तस्य बन्धनत्वं करणव्युत्पत्त्या प्रतिपत्तव्यं । यज्ञनिवृत्त्यर्थं यज्ञशब्दितस्य भगवतो विष्णोर्नारायणस्य प्रीतिसंपत्त्यर्थमिति यावत् । ज्ञानमेव वाञ्छतो ज्ञानस्य प्रतिबन्धकं कर्म परिशङ्कितं परिहरति—कर्मेति । समग्रेणेलङ्गीकृत्य व्याचष्टे—सहेत्यादिना ॥ २३ ॥ ‘नाभुक्तं क्षीयते कर्म’ इति स्मृतिमाश्रित्य

३ नीलकण्ठव्याख्या (चतुर्धरी) ।

मुक्तस्यापि पुनः संसारप्रसक्तिं पश्यन् द्वितीयमभ्युपगच्छति—गतसङ्गस्येति । यतो विद्वान् गतसङ्गः कर्तृत्वाभिमानशून्योऽतो न करोतीत्युक्तम् । यतो मुक्तः फलकामनामुक्तः अतो न लिप्यत इत्युक्तम् । यतो यज्ञायैव यज्ञेश्वरप्रीत्यर्थमेवाचरति न फलान्तरार्थम् प्राप्याभावात् । अतस्तामेवोत्पाद्य कृतार्थैः कर्मभिर्न बध्यत इत्युक्तम् । यतोयं ज्ञाने सम्यग्दर्शनेऽवस्थितचेताः प्रतिष्ठितप्रज्ञः अत ईश्वरप्रीतिफलस्य ज्ञाननिष्ठाप्राप्तिरूपस्यापि प्रागेव लामात् अस्य गतसङ्गस्य मुक्तस्य यज्ञाय कर्माचरतो ज्ञानावस्थितस्य सर्वं कर्म क्रियमाणादिकं सर्वप्रकारेण निष्प्रयोजनं सत्समग्रं अग्रेण फलेन वासनया वा सह समग्रं प्रकर्षेण निरन्वयं विलीयते नश्यत्यतो न कदाचिदपि प्रादुर्भवति । अयं च क्रियमाणकर्मप्रलयो विद्वद्बुद्ध्यैव । स्वाभाविकस्य तेषां फलजननसामर्थ्यस्य बह्व्यौष्ण्यवदप्रत्याख्येत्यत्वात् । अतएव ज्ञानेन पूर्वकर्मणां दाह उत्तरेषामश्लेषश्च श्रूयते नतुत्तरेषामपि दाहः । ‘तद्यथैषीकतूलमग्नौ प्रोतं प्रदूयते’ हास सर्वे पाप्मानः प्रदूयन्ते’ इति । ‘तं विदित्वा न कर्मणा लिप्यते पापकेन’ इति च । ‘तस्य पुत्रा दायमुपयन्ति सुहृदः साधुकृत्यां द्विषन्तः पापकृत्याम्’ इति । विदुषो धनस्येव कर्मणामप्यन्यत्र गमनदर्शनाच्च तेषां वस्तुवृत्त्या

४ मधुसूदनीव्याख्या ।

बन्धहेतुः स्यादिति भवेत्कस्यचिदाशङ्का, तामपनेतुं त्यक्त्वा कर्मफलासङ्गमित्यादिनोक्तं विवृणोति—गतसङ्गस्येति । गतसङ्गस्य फलासङ्गशून्यस्य मुक्तस्य कर्तृत्वमोक्तत्वाद्यध्यासशून्यस्य ज्ञानावस्थितचेतसः निर्विकल्पब्रह्मात्मैक्यबोध एव स्थितं चित्तं यस्य तस्य स्थितप्रज्ञस्येत्यर्थः । उत्तरोत्तरविशेषणस्य पूर्वपूर्वहेतुत्वेनान्वयो द्रष्टव्यः । गतसङ्गत्वं कुतः । यतोऽध्यासहीनत्वम् । तत् कुतः, यतः स्थितप्रज्ञत्वमिति ईदृशस्यापि प्रारब्धकर्मवशात् यज्ञाय यज्ञसंरक्षणार्थं ज्योतिष्टोमादियज्ञे श्रेष्ठाचारत्वेन लोकप्रवृत्त्यर्थं, यज्ञाय विष्णवे तत्प्रीत्यर्थमिति वा । आचरतः कर्म यज्ञदानादिकं समग्रं सहाग्रेण फलेन विद्यत इति समग्रं प्रविलीयते प्रकर्षेण कारणोच्छेदेन तत्त्वदर्शनाद्विलीयते । विनश्यतीत्यर्थः ॥ २३ ॥ ननु क्रियमाणं कर्म फलमजनयित्वैव कुतो नश्यति ब्रह्मबोधेन

५ भाष्योत्कर्षदीपिका ।

किञ्चित्करोतीत्युक्तं तदेव विवृण्वन्नाह—गतसङ्गस्येति । गतः सर्वतो निवृत्तः सङ्ग आसक्तिर्यस्य तस्य मुक्तस्य निवृत्तधर्माधर्मादिवन्धनस्येति भाष्यम् । तत्रादिशब्देन कर्तृत्वमोक्तत्वाद्यध्यासो रागादिश्च गृह्यत इत्यविरोधः । ज्ञान एवावस्थितं चेतो यस्य तस्य यज्ञायविष्टोमादियज्ञनिवृत्त्यर्थं विष्णुप्रीतिनिवृत्त्यर्थमिति वा आचरतः कुर्वतः सहाग्रेण फलेन वर्तत इति समग्रं प्रकर्षेण कारणोच्छेदेन तत्त्वसाक्षात्काराद्विलीयते नश्यतीत्यर्थः ॥ २३ ॥ ननु ‘नाभुक्तं क्षीयते कर्म कल्पकोटिशतैरपि । अवश्यमेव भोक्तव्यं कृतं

६ श्रीधरीव्याख्या ।

गतसङ्गस्येति । गतसङ्गस्य निष्कामस्य रागादिभिर्मुक्तस्य । ज्ञानेऽवस्थितं चेतो यस्य । यज्ञाय परमेश्वरार्थं कर्माचरतः सतः समग्रं सवासनं कर्म प्रविलीयते अकर्मभावमापद्यते । आरूढयोगपक्षे यज्ञायेति । यज्ञसंरक्षणार्थं लोकसंग्रहार्थमेव कर्म कुर्वत इत्यर्थः ॥ २३ ॥

७ अभिनवगुप्ताचार्यव्याख्या ।

कर्मणां बन्धने स्वातन्त्र्यं न तथा हृदयंगमम् ॥२२॥ गतसङ्ग इति । यज्ञायेति जातावेकवचनम् । यज्ञा वक्ष्यमाणलक्षणाः ॥२३॥ यज्ञायेत्युक्तं

ब्रह्मार्पणं ब्रह्म हविर्ब्रह्माग्नौ ब्रह्मणा हुतम् । ब्रह्मैव तेन गन्तव्यं ब्रह्मकर्मसमाधिना ॥ २४ ॥

१ श्रीमच्छांकरभाष्यम् ।

फलेन वर्तत इति समग्रं कर्म तत्समग्रं प्रविलीयते चिन्त्यतीत्यर्थः ॥ २३ ॥ ब्रह्मेति । कस्मात्पुनः कारणात्क्रियमाणं कर्म स्वकार्यारम्भमकुर्वत्समग्रं प्रविलीयत इत्युच्यते, यतो ब्रह्मार्पणं येन करणेन प्रकारेण ब्रह्मविद्धविरप्तावर्पयति तद्ब्रह्मैवेति पश्यति तस्यात्मव्यतिरेकेणाभावं पश्यति यथा शुक्ति-कायां रजताभावं पश्यति तद्वदुच्यते ब्रह्मैवार्पणमिति । यथा यद्रजतं तच्छुक्तिकैवेति । ब्रह्म अर्पण-मित्यसमस्ते पदे, यदर्पणबुद्ध्या गृह्यते लोके तदस्य ब्रह्मविदो ब्रह्मैवेत्यर्थः । ब्रह्म हविस्तथा यद्धवि-बुद्ध्या गृह्यमाणं तद्ब्रह्मैवास्य । तथा ब्रह्माग्नविति समस्तं पदम् । अग्निरपि ब्रह्मैव यत्र हूयते ब्रह्मणा

२ आनन्दगिरिव्याख्या ।

शङ्कते—कस्मादिति । समस्तस्य क्रियाकारकफलात्मकस्य द्वैतस्य ब्रह्माभावेन बाधितत्वाद्ब्रह्मविदा ब्रह्माभास्य कर्म प्रविलीयते सर्वमिति युक्तमित्याह—उच्यत इति । ब्रह्मविदो ब्रह्मैव सर्वक्रियाकारकफलजातं द्वैतमित्यत्र हेतुत्वेनानन्तरश्लोकमवतारयति—यत इति । अर्पणशब्दस्य करणाविषयत्वं दर्शयन्नर्पणं ब्रह्मेति पदद्वयपक्षे सामाना-धिकरण्यं साधयति—येनेति । यद्रजतं सा शुक्तिरिति वद्वाधायामिदं सामानाधिकरण्यमित्याह—तस्येति । तत्र दृष्टान्तमाह—यथेति । उक्तेऽर्थे पदद्वयमवतारयति—तद्वदुच्यत इति । उक्तमेवार्थं स्पष्टयति—यथा य-दिति । समाससंख्यां व्यावर्तयति—ब्रह्मेति । पदद्वयपक्षे विवक्षितमर्थं कथयति—यदर्पणेति । ब्रह्महविरिति पदद्वयमवतार्य व्याचष्टे—ब्रह्मेत्यादिना । यदर्पणबुद्ध्या गृह्यते तद्ब्रह्मविदो ब्रह्मैवेति यथोक्तं तथेहापीत्याह—तथेति । अस्येति षष्ठी ब्रह्मविदमधिकरोति । पूर्ववदसमासमाशङ्क्य व्यावर्तयन्पदान्तरमवतार्य व्याकरोति—तथेति । प्रागुक्तसमासवदिति व्यतिरेकः । तत्र विवक्षितमर्थमाह—अग्निरपीति । ब्रह्मणेति पदस्याभिमतमर्थ-माह—ब्रह्मणेति । कर्ता हूयत इति संबन्धः । कर्ता ब्रह्मणः सकाशाद्व्यतिरिक्तो नास्तीत्येतदभिमतमित्याह—

३ नीलकण्ठव्याख्या (चतुर्थी) ।

प्रलयोऽस्तीति ध्येयम् ॥ २३ ॥ कुतो विदुषां कर्माणि प्रविलीयन्त इत्याशङ्क्याह—ब्रह्मार्पणमिति । यतस्ते वि-द्वांसः सविकल्पसमाधौ सर्वं जगत्प्रत्यक्षितिशक्तिनिर्मितं पश्यन्ति । तथाच श्रुतिः 'किं कारणम्' इत्युपक्रम्य कालः स्वभाव इति कालादीनि लोकदृष्ट्यानेकानि कारणान्युपक्षिप्य कारणं निर्णय 'ते ध्यानयोगानुगता अपश्यन्देवात्म-

४ मधुसूदनीव्याख्या ।

तत्कारणोच्छेदादित्याह—ब्रह्मार्पणमिति । अनेककारकसाध्या हि यज्ञादिक्रिया भवति । देवतोद्देशेन हि द्रव्यत्यागो यागः । स एव त्यज्यमानद्रव्यस्याग्नौ प्रक्षेपाद्धोम इत्युच्यते । तत्रोद्देश्या देवता संप्रदानम् । त्यज्यमानं द्रव्यं हविःशब्दवाच्यं साक्षा-द्भावार्थं कर्म । तत्फलं तु स्वर्गादिव्यवहितं भावनाकर्म । एवं धारकत्वेन हविषोऽग्नौ प्रक्षेपे साधकतमताया जुह्वादि करणं प्रकाशकतया मन्त्रादिकरणमपि कारकव्यापकभेदेन द्विविधम् । एवं त्यागोऽग्नौ प्रक्षेपश्च द्वे क्रिये । तत्राद्यायां यजमानः कर्ता, प्रक्षेपे तु यजमानपरिक्रीतोऽध्वर्युः, प्रक्षेपाधिकरणं चाग्निः । एवं देशकालादिक्रमप्यधिकरणम् । सर्वक्रियासाधारणं द्रष्टव्यम् ।

५ भाष्योत्कर्षदीपिका ।

कर्म शुभाशुभम् इत्यादिवचनेभ्यः कर्मफलस्यावश्यंभावित्वकथनात् । कस्मात्पुनः कारणात्क्रियमाणं कर्म स्वकार्यारम्भं बन्धनम-कुर्वत्समग्रं प्रविलीयत इत्याशङ्क्य सर्वक्रियाकारकफलजातं द्वैतं ब्रह्मैव ब्रह्मविद् इति हेतोस्तस्य समग्रं कर्म विनश्यतीत्याह । ब्रह्म अर्पणमित्यसमस्ते पदे । अर्थतेऽनेन हस्तादिना करणेनेत्यर्पणं । करणं कारकम् अपर्यतेऽस्मिन्नित्यर्पणमधिकरणं देशकालादि । अर्थ-तेऽस्मै इति संप्रदानं देवतारूपम् । भाष्यस्योपलक्षणार्थतयाऽविरोधः । तद्ब्रह्मैवेति बाधायां सामानाधिकरण्यं यश्चोरः स स्थाणुरिति-वत् । एवमग्रेपि यद्धविर्बुद्ध्या गृह्यमाणं धृतादिकं त्यागप्रक्षेपक्रिययोः साक्षात्कर्मकारकं तदपि ब्रह्मैव तत्त्वविदस्तथा ब्रह्माभावि-समस्तं पदम् । एतेन ब्रह्मणीति पदमध्याहृतव्यमित्यपास्तम् । यस्मिन्हूयते सोऽग्निरधिकरणकारकमपि ब्रह्मैव । तथा येन यजमानेनाध्व-

६ श्रीधरीव्याख्या ।

तदेवं परमेश्वराधनलक्षणं कर्म ज्ञानहेतुत्वेन बन्धकत्वाभावादकर्मैव । आरूढावस्थायां त्वकर्त्रात्मज्ञानेन बाधितत्वात्स्वाभाविकमपि कर्माकर्मैवेति 'कर्मण्यकर्म यः पश्येत्' इत्यनेनोक्तं कर्मप्रविलयः प्रपञ्चितः । इदानीं कर्मणि तदङ्गेषु च ब्रह्मैवानुस्यूतं पश्यतः कर्मप्र-विलयमाह—ब्रह्मार्पणमिति । अर्थतेऽनेनेत्यर्पणं सुवादि तदपि ब्रह्मैव । अपर्यमाणं हविरपि धृतादिकं ब्रह्मैव । ब्रह्मैवाश्लिस्तस्मिन्ब्रह्मणा

७ अभिनवगुप्ताचार्यव्याख्या ।

तत्स्वरूपसामान्यं तावदाह—ब्रह्मार्पणमिति । ब्रह्मण्यर्पणं तत्तत्प्रवृत्तस्य पुनस्तत्रैवानुप्रवेशनं यस्य तद्ब्रह्म समग्रं विश्वात्मकं यदेतद्ब्रह्मविदस्तद् ब्रह्मणि परमबोधे प्रशान्तेऽग्नौ ब्रह्मणा येन केनचित्कर्माणा हुतं तद्दीप्त्यभिबुद्धये समर्पितं इतीदृशं ब्रह्मकर्मैव समाधिर्धर्मस्य योगिनः तेन ब्रह्मैव

१ श्रीमच्छांकरभाष्यम् ।

कर्त्रा । ब्रह्मैव कर्तेत्यर्थः । यत्तेन हुतं हवनक्रियापि तद्ब्रह्मैव, यत्तेन गन्तव्यं फलं तदपि ब्रह्मैव, ब्रह्मकर्मसमाधिना ब्रह्मैव कर्म ब्रह्मकर्म तस्मिन्समाधिर्यस्य स ब्रह्मकर्मसमाधित्तेन ब्रह्मकर्मसमाधिना ब्रह्मैव गन्तव्यम् । एवं लोकसंग्रहं चिकीर्षुणापि क्रियमाणं कर्म परमार्थतोऽकर्म ब्रह्मबुद्ध्युपमृदितत्वात् । तदेवं सति निवृत्तकर्मणोऽपि सर्वकर्मसंन्यासिनः सम्यग्दर्शनस्तुत्यर्थं यज्ञत्वसंपादनं ज्ञानस्य सुतरामुपपद्यते यदर्पणाद्यधियज्ञे प्रसिद्धं तदस्याध्यात्मं ब्रह्मैव परमार्थदर्शिन इति । अन्यथा सर्वस्य ब्रह्मत्वेऽर्पणादीनामेव विशेषतो ब्रह्मत्वाभिधानमनर्थकं तस्माद्ब्रह्मैवेदं सर्वमित्यभिजानतो विदुषः सर्वकर्मभावाः कारकबुद्ध्यभावाच्च । नहि कारकबुद्धिरहितं यज्ञार्थं कर्म दृष्टं सर्वमेवाग्निहोत्रादिकं कर्म शब्दसमर्पितदेवताविशेषसंप्रदानादिकारकबुद्धिमत्कर्त्रभिमानफलाभिसंधिमच्च दृष्टं

२ आनन्दगिरिव्याख्या ।

ब्रह्मैवेति । हुतमित्यस्य विवक्षितमर्थमाह—यत्तेनेति । ब्रह्मैव तेनेत्यादि भागं विभजते—ब्रह्मैवेत्यादिना । ब्रह्म कर्मत्याद्यवतार्य व्याकरोति—ब्रह्मेति । कर्मत्वं ब्रह्मणो ज्ञेयत्वात्प्राप्यत्वाच्च प्रतिपत्तव्यम् । एवं ब्रह्मार्पणमन्त्रस्याक्षरार्थमुक्त्वा तात्पर्यार्थमाह—एवमिति । निवृत्तकर्मणं संन्यासिनं प्रति कथमस्य मन्त्रस्य प्रवृत्तिरित्याशङ्क्याह—निवृत्तेति । यथा बाह्यज्ञानुष्ठानासमर्थस्याज्ञस्य संकल्पात्मकयज्ञो दृष्टस्तथा ज्ञानस्य यज्ञत्वसंपादनमभिनयति—यदर्पणादीति । केन प्रमाणेनात्र यज्ञत्वसंपादनमवगतमित्याशङ्क्य अर्पणादीनां विशेषतो ब्रह्मत्वाभिधानानुपपत्त्येत्याह—अन्यथेति । ज्ञानस्य यज्ञत्वे संपादिते फलितमाह—तस्मादिति । आत्मैवेदं सर्वमित्यात्मव्यतिरेकेण सर्वस्यावस्तुत्वं प्रतिपाद्यमानस्य कर्माभावे हेत्वन्तरमाह—कारकेति । कारकबुद्धेस्तेष्वभिमानस्याभावेऽपि किमिति कर्म न स्यादित्याशङ्क्याह—नहीति । उक्तमेवान्वयव्यतिरेकाभ्यां द्रढयति—सर्वमेवेति । इन्द्रायेत्यादिना शब्देन समर्पितो देवताविशेषः संप्रदानं कारकमादिशब्दाद् ब्रीह्यादिकरणकारकं तद्विषयबुद्धिमत्कर्तासीत्यभिमानपूर्वकं मोक्षफलमस्येति फलाभिसंधिमच्च कर्म दृष्टमिति योजना । अन्वयमुक्त्वा व्यतिरेकमाह—नेत्यादिना । उपमृदिता क्रियादिभेदविषया

३ नीलकण्ठव्याख्या (चतुर्थी) ।

शक्तिं स्वगुणैर्निगूढाम्' इति समाधिना दर्शयति । तथाच समाधिना सर्वस्य ब्रह्मणि कल्पितत्वं पश्यतां तेषां यदर्पणमर्पणसाधनं मन्त्रजुहादि तत् ब्रह्मैव । एवशब्दः सर्वत्रानुषङ्गनीयः । यदर्पणीयं हविस्तदपि ब्रह्मैव । यत् हुतं हवनक्रिया हुतं तर्पितं देवब्राह्मणादि वा तदपि ब्रह्मैव । यदग्नौ हुतं तदपि ब्रह्मण्येव हुतम् । अत्र ब्रह्मणीति पदमध्याहर्तव्यम् । यद्यजमानेन हुतं तद्ब्रह्मणैव हुतम् । यत्तेन कर्मणा गन्तव्यं प्राप्तव्यं फलं तदपि ब्रह्मैव । किं बहुना

४ मधुसूदनीव्याख्या ।

तदेवं सर्वेषां क्रियाकारकादिव्यवहाराणां ब्रह्माज्ञानकल्पितानां रज्ज्वज्ञानकल्पितानां सर्पधारादण्डादीनां रज्जुतत्त्वज्ञानेनैव ब्रह्मतत्त्वज्ञानेन बाधे बाधितानुवृत्त्या क्रियाकारकादिव्यवहाराभासो दृश्यमानोऽपि दग्धपटन्यायेन न फलाय कल्पत इत्यनेन श्लोकेन प्रतिपाद्यते । ब्रह्महृदिरेव च सर्वयज्ञात्मिकेति स्तूयते । तथाहि अपर्यते अनेनेति करणव्युत्पत्त्या अर्पणं जुहादि मन्त्रादि च । एवमपर्यतेऽस्मा इति व्युत्पत्त्या अर्पणं देवतारूपं संप्रदानम् । एवमपर्यतेऽस्मिन्निति व्युत्पत्त्या अर्पणमधिकरणं देशकालादि तत्सर्वं ब्रह्मणि कल्पितत्वाद्ब्रह्मैव रज्जुकल्पितभुजङ्गवदधिष्ठानव्यतिरेकेणासदित्यर्थः । एवं हविस्त्यागप्रक्षेपक्रिययोः साक्षात्कर्म कारकं तदपि ब्रह्मैव । एवं यत्र प्रक्षिप्यतेऽग्नौ सोऽपि ब्रह्मैव । ब्रह्माभाविति समस्तं पदम् । तथा येन कर्त्रा यजमानेनार्चयुणा च त्यज्यते प्रक्षिप्यते च तदुभयमपि कर्तुं कारणं कर्तरि विहितया तृतीययानूय ब्रह्मेति विधीयते ब्रह्मणेति । एवं हुतमिति हवनं त्यागक्रिया प्रक्षेपक्रिया च तदपि ब्रह्मैव । तथा तेन हवनेन युद्गन्तव्यं स्वर्गादिव्यवहितं कर्म तदपि

५ भाष्योत्कर्षदीपिका ।

गुणा च त्यज्यते क्षिप्यते च तदुभयमपि कर्तुं कारणं ब्रह्मैवेत्यर्थः । यत्तेन हुतं हवनक्रियापि ब्रह्मैव । अत्रत्य एवकारः सर्वत्र संबध्यते । ब्रह्मपदं च काकाक्षिगोलकन्यायेनोभयत्र ब्रह्मैव कर्म तत्र समाधिर्यस्य सः । तेन गन्तव्यं फलमपि ब्रह्मैव । एवं लोकसंग्रहचिकीर्षुणापि क्रियमाणं कर्म परमार्थतोऽकर्म ब्रह्मबुद्ध्युपमर्दितत्वात् निवृत्तकर्मणोऽपि यतोः सम्यग्दर्शिनः सम्यग्दर्शनस्तुत्यर्थं

६ श्रीधरीव्याख्या ।

कर्त्रा च हुतं ब्रह्मैव । होमः अग्निश्च कर्ता च क्रिया च ब्रह्मैवेत्यर्थः । एवं ब्रह्मण्येव कर्मात्मके समाधिश्चित्तैकाग्र्यं यस्य तेन ब्रह्मैव

७ अभिनवगुप्ताचार्यव्याख्या ।

गन्तव्यं ज्ञेयं नान्यत्किञ्चित् अन्याभावात् । यदिवा तदर्धेन यदर्थाक्षेपादेव संबन्धः । यत्तल्लु ब्रह्मस्वरूपेण यजमानेन ब्रह्माग्नौ ब्रह्महविर्हुतं ब्रह्मणि ब्रह्मस्वभावेदेवतोद्देशेनार्पणं यस्य तदेवंभूतं यद्ब्रह्मकर्म तदेव समाधिरात्मस्वरूपलाभोपायत्वात् तेन ब्रह्मकर्मसमाधिना नान्यत्क-

१ श्रीमच्छांकरभाष्यम् ।

नोपसृदितक्रियाकारककर्मफलभेदबुद्धिम् कर्तृत्वाभिमानफलाभिसंधिरहितं च, इदं तु ब्रह्मबुद्ध्युपसृदितार्पणादिकारकक्रियाफलभेदबुद्धिम् कर्मातोऽकर्मैव तत् । तथाच दर्शितं 'कर्मण्यभिप्रवृत्तोऽपि नैव किञ्चित्करोति सः । गुणा गुणेषु वर्तन्ते' 'नैव किञ्चित्करोमीति युक्तो मन्येत तत्त्ववित्' इत्यादिभिस्तथा च दर्शयन्तत्र तत्र क्रियाकारकफलभेदबुद्ध्युपमर्दं करोति, दृष्टा च काम्याग्निहोत्रादौ कामोपमर्देन काम्याग्निहोत्रादिहानिस्तथा मतिपूर्वकामतिपूर्वकत्वादीनां कर्मणां कार्यविशेषस्यारब्धत्वं दृष्टं तथेहापि ब्रह्मबुद्ध्युपसृदितार्पणादिकारकक्रियाफलभेदबुद्धेर्बाह्यचेष्टामात्रेण कर्मापि विदुषोऽकर्म संपद्यतेऽत उक्तं समग्रं प्रविलीयत इति । अत्र केचिदाहुयद्ब्रह्म तदर्पणादीनि ब्रह्मैव किला-र्पणादिना पञ्चविधेन कारकात्मना व्यवस्थितं सत्तदेव कर्म करोति । तत्र नार्पणादिबुद्धिर्निवर्तते

२ आनन्दगिरिव्याख्या ।

बुद्धिर्यस्य तत्कर्म तथा कर्तृत्वाभिमानपूर्वको मोक्षे फलमस्येति योऽभिसंधिस्तेन रहितं च न कर्म दृष्टमित्यन्वयः । तथापि ब्रह्मविदो भासमानकर्माभावे किमायातमित्याशङ्काह—इदमिति । यदिदं ब्रह्मविदो दृश्यमानं कर्म तद्ब्रह्मसि ब्रह्मेति बुद्ध्या निराकृतकारकादिभेदविषयबुद्धिमदतश्च कर्मैव न भवति तत्त्वज्ञाने सति व्यापकं कारकादिव्यावर्तमानं व्याप्यं कर्मापि व्यावर्तयति तत्त्वविदः शरीरादिचेष्टाकर्माभावः कर्म व्यापकरहितत्वात्सुषुप्तचेष्टावदित्यर्थः । ज्ञानवतो दृश्यमानं कर्माकर्मैवेत्यत्र भगवदनुमतिमाह—तथाचेति । ब्रह्मविदो दृष्टं कर्म नास्तीत्युक्तेऽपि तत्कारणानुपमर्दात्पुनर्भविष्यतीत्याशङ्काह—तथाच दर्शयन्ति । अविद्वानिव विद्वानपि कर्मणि प्रवर्तमानो दृश्यते तथापि तस्य कर्माकर्मैवेत्यत्र दृष्टान्तमाह—दृष्टा चेति । विद्वत्कर्मापि कर्मत्वाविशेषादितरकर्मवत्फलारम्भकमित्यपि शङ्का न युक्तेत्याह—तथेति । इदं कर्मैव कर्तव्यमस्य च फलं भोक्तव्यमिति मतिस्तत्पूर्वकाण्यतत्पूर्वकाणि च कर्माणि तेषामवान्तरभेदसंग्रहार्थमादिपदम् । दार्ष्टान्तिकमाह—तथेति । ससंख्या विद्वत्प्रकरणं परामृष्टं । षष्ठौ समानाधिकरणे । उक्तेऽर्थे पूर्ववाक्यमनुकूलयति—अत इति । ब्रह्मार्पणमन्नस्य स्वव्याख्यानमुक्त्वा स्वयूयव्याख्यानमनुवदति—अत्रेति । प्रसिद्धोद्देशेनाप्रसिद्धविधानस्य न्याय्यत्वादप्रसिद्धोद्देशेन प्रसिद्धविधानं कथमित्याशङ्काह—ब्रह्मैवेति । किलेयस्मिन्व्याख्याने सिद्धान्तिनोऽसंप्रतिपत्तिं सूचयति । कर्तृकर्मकरणसंप्रदानाधिकरणरूपेण पञ्चविधेन ब्रह्मैव व्यवस्थितं कर्म करोतीत्यङ्गीकारात्तदप्रसिद्धभावात्तदनुवादेनार्पणादिविवरुद्धस्तदृष्टिविधिरित्यर्थः । दृष्टिविधिपक्षे

३ नीलकण्ठव्याख्या (चतुर्थी) ।

यत्किञ्चित्तस्य कर्म शयनासनादिकं तत्सर्वं ब्रह्मैव । तत्र कारणं समाधिना समाधिजेनात्मसाक्षात्कारेण । यतः सर्वमस्य ब्रह्मात्मकं ब्रह्म च प्रत्यगनन्यत् अतः प्रदेयस्य फलस्याभावात् कर्माणि प्रविलीयन्ते दाह्याभावाद्बहन इवेति भावः । यत्तु कर्मणि तदङ्गेषु च नामादिष्विव ब्रह्मदृष्टिरत्र विधीयत इति व्याख्यानं तदुपक्रममादिविरोधाद्ब्रह्मविद्यायाः प्रकृतत्वा-

४ मधुसूदनीव्याख्या ।

ब्रह्मैव । अत्रत्य एवकारः सर्वत्र संबध्यते । हुतमित्यत्रापि इतएव ब्रह्मेत्यनुषज्यते व्यवधानाभावात् साकाङ्क्षत्वाच्च । 'चित्पतित्त्वा पुनातु' इत्यादावच्छिद्रेणेत्यादिपरवाक्यशेषवत् । अनेन रूपेण कर्मणि समाधिः ब्रह्मज्ञानं यस्य स कर्मसमाधिस्तेन ब्रह्मविदा कर्मानुष्ठात्रापि ब्रह्म परमानन्दाद्वयं गन्तव्यमित्यनुषज्यते । साकाङ्क्षत्वादव्यवधानाच्च । 'या ते अग्ने रजास्या' इत्यादौ तनूर्वर्षिष्ठेत्यादि पूर्ववाक्यशेषवत् । अथवा अपर्यतेऽस्मै फलायेति व्युत्पत्त्याऽर्पणपदेनैव स्वर्गादिफलमपि ग्राह्यम् । तथाच ब्रह्मैव तेन गन्तव्यं ब्रह्मकर्मसमाधिनेत्युत्तरार्थं ज्ञानफलकथनायैवेति समंजसम् । अस्मिन्पक्षे ब्रह्मकर्मसमाधिनेत्येकं वा पदम् ।

५ भाष्योत्कर्षदीपिका ।

ज्ञानस्य यज्ञत्वसंपादनं सुतरामुपपद्यते । यदर्पणादि यज्ञे प्रसिद्धं तदस्याध्यात्मं ब्रह्मैव अन्यथा सर्वस्य ब्रह्मत्वेऽर्पणादीनामेव विशेषतो ब्रह्मत्वाभिधानमनर्थकं स्यात् । यत्तु यद्ब्रह्म तदर्पणादीनि ब्रह्मैव खल्वर्पणादिना पञ्चविधेन कारकात्मनावस्थितं सत् तदेव कर्म करोति नात्रार्पणादिबुद्धिर्निवर्तते किंत्वर्पणादिषु प्रतिमादौ विष्णुबुद्धिरिव ब्रह्मबुद्धिराधीयत इति तदसत् । ज्ञानयज्ञस्तुत्यर्थत्वादस्य प्रकरणस्य । अत्र सम्यग्दर्शनं ज्ञानयज्ञशब्दप्रतिपादितम् । अनेकाक्रियाविशेषान्यज्ञशब्दितानुपपत्त्यस्य 'श्रियान्द्रव्यमयाद्यज्ञाज्ज्ञानयज्ञः' इति ज्ञानं सौतीति भाष्ये विस्तरः । एतेन कर्मण्यकर्म यः पश्येदित्यारभ्यारुरुक्षुपरत्वेन दृश्यमानमपरिपक्वं व्याख्यानमसंगतमिति ध्येयम् । यत्तु अथवाप्यतेऽस्मै फलायेति व्युत्पत्त्यर्पणपदेन स्वर्गादिफलमपि ग्राह्यम् । तथाच ब्रह्मैवेत्याद्युत्तरार्थं ज्ञानफलकथनायैवेति

६ अभिनवगुप्ताचार्यव्याख्या ।

लभयाप्यते अपितु ब्रह्मैवेति ये यथा मां प्रपद्यन्ते इति निर्वाहितम् । मितस्वरूपा कृतमदात्मकप्रज्ञस्वभावा इति तादृशफलभागिन इत्यन्यत् । अपरिमितपरिपूर्णमदात्मकप्रज्ञस्वरूपवेदिनस्तु कथं परिमितफलबलापटवभागिनो भवेयुरिति तात्पर्यम् । इत्यनेन श्लोकेन

१ श्रीमच्छांकरभाष्यम् ।

किंत्वर्पणादिषु ब्रह्मबुद्धिराधीयते, यथा प्रतिमादौ विष्णवादिबुद्धिर्यथा च नामादौ ब्रह्मबुद्धिरेवं, सत्यमेवमपि स्याद् यदि ज्ञानयज्ञस्तुत्यर्थं प्रकरणं न स्यात्, अत्र तु सम्यग्दर्शनं ज्ञानयज्ञशब्दितमने-
कान्यज्ञशब्दितान्कियाविशेषानुपपन्नस्य 'श्रेयान्द्रव्यमयाद्यज्ञाज्ज्ञानयज्ञः' इति ज्ञानं स्तौति । अत्र
च समर्थमिदं वचनं ब्रह्मार्पणमित्यादि ज्ञानस्य यज्ञत्वसंपादनेऽन्यथा सर्वस्य ब्रह्मत्वेऽर्पणादीनामेव
विशेषतो ब्रह्मत्वाभिधानमनर्थकं स्यात् । ये त्वर्पणादिषु प्रतिमायां विष्णुदृष्टिवद्ब्रह्मदृष्टिः क्षिप्यते
नामादिष्विव चेति ब्रुवते न तेषां ब्रह्मविद्योक्तेह विवक्षिता स्यादर्पणादिविषयत्वाज्ज्ञानस्य । नच
दृष्टिसंपादनज्ञानेन मोक्षफलं प्राप्यते 'ब्रह्मैव तेन गन्तव्यम्' इति चोच्यते । विरुद्धं च सम्यग्दर्शन-
मन्तरेण मोक्षफलं प्राप्यत इति । प्रकृतविरोधश्च । सम्यग्दर्शनं च प्रकृतं 'कर्मण्यकर्म यः पश्येत्'
इत्यत्रान्ते च सम्यग्दर्शनं तस्यैवोपसंहारात् । 'श्रेयान्द्रव्यमयाद्यज्ञाज्ज्ञानयज्ञः' 'ज्ञानं लब्ध्वा परां
शान्तिम्' इत्यादिना सम्यग्दर्शनस्तुतिमेव कुर्वन्नुपक्षीणोऽध्यायः । तत्राकस्मादर्पणादौ ब्रह्मदृष्टि-
प्रकरणे प्रतिमायामिव विष्णुदृष्टिरुच्यत इत्यनुपपन्नम् । तस्माद्यथाव्याख्यातार्थ एवायं श्लोकः ॥ २४ ॥

२ आनन्दगिरिव्याख्या ।

सिद्धान्ताद्विशेषं दर्शयति—तत्रेति । अर्पणादिषु कर्तव्यां ब्रह्मबुद्धिं दृष्टान्ताभ्यां स्पष्टयति—यथेत्यादिना । दृष्टि-
विधाने विधेयदृष्टेर्मानसक्रियात्वेन सम्यग्ज्ञानत्वाभावात्प्रकरणभङ्गः स्यादित्यभिप्रेत्य परिहरति—सत्यमेवमिति ।
विधित्सितदृष्टस्तुतिपरमेव प्रकरणं न ज्ञानस्तुतिपरमित्याशङ्क्य प्रकरणपर्यालोचनया ज्ञानस्तुतिरेवात्र प्रतिभातीति
प्रतिपादयति—अत्र त्विति । किंच ब्रह्मार्पणमन्त्रस्यापि सम्यग्ज्ञानस्तुतौ सामर्थ्यं प्रतिभातीत्याह—अत्र चेति ।
नन्वर्पणादिषु ब्रह्मदृष्टिं कुर्वतामपि ब्रह्मविद्यैवात्र विवक्षितेति पक्षभेदासिद्धिरिति चेत्तत्राह—येत्विति । यथा ब्रह्म-
दृष्ट्या नामादिकमुपास्यं तथार्पणादिषु ब्रह्मदृष्टिकरणे सत्यर्पणादिकमेव प्राधान्येन ज्ञेयमिति ब्रह्मविद्या यथोक्तेन वाक्येन
विवक्षिता न स्यादित्यर्थः । किंच ब्रह्मैव तेन गन्तव्यमिति ब्रह्मप्राप्तिकलाभिधानादपि दृष्टिविधानमश्लिष्टमित्याह—
नचेति । नचार्पणाद्यालम्बना दृष्टिर्ब्रह्म प्रापयत्यप्रतीकालम्बनाज्ञयतीति न्यायविरोधादिति भावः । दृष्टिविधानेऽपि
नियोगबलादेव स्वर्गवदृष्टो मोक्षो भविष्यतीत्याशङ्काह—विरुद्धं चेति । ज्ञानादेव कैवल्यमुक्त्वा मार्गान्तराप-
वादिन्या श्रुत्या विरुद्धं मोक्षस्याविद्यानिवृत्तिलक्षणस्य दृष्टस्य नैयोगिकत्ववचनमित्यर्थः । दृष्टिनियोगान्मोक्षो भवती-
त्येतत्प्रकरणविरुद्धं चेत्याह—प्रकृतेति । तदेव प्रपञ्चयति—सम्यग्दर्शनं चेति । अन्ते च सम्यग्दर्शनं प्रकृतमिति
संबन्धः । तत्र हेतुः—तस्यैवेति । सम्यग्ज्ञानेनोपक्रम्य तेनैवोपसंहारेऽपि मध्ये किंचिद्व्युत्तमिति प्रकरणस्यात-
द्विषयत्वमित्याशङ्काह—श्रेयानिति । प्रकरणे सम्यग्ज्ञानविषये सत्यनुपपन्नो दशनविधिरिति फलितमाह—तत्रेति ।
ब्रह्मार्पणमन्त्रे परकीयव्याख्यानासंभवे स्वकीयव्याख्यानं व्यवस्थितमित्युपसंहरति—तस्मादिति ॥ २४ ॥ ज्ञानस्य

३ नीलकण्ठव्याख्या (चतुर्थी) ।

ज्ञासंगतमिति भाष्ये एव निरस्तम् । या हि ब्रह्मविदां कर्माङ्गेषु तात्त्विकी ब्रह्मदृष्टिः कीर्तिता सा स्थितप्रज्ञलक्षण-
वद्ब्रह्मविदामनुष्ठानायैव फलतो भवतीति न तत्र तस्यास्तात्यर्थं वर्णनीयमिति दिक् ॥ २४ ॥ एवं सम्यग्दर्शनस्य

४ मधुसूदनीव्याख्या ।

पूर्वं ब्रह्मपदं हुतमित्यनेन संबध्यते चरमं गन्तव्यपदेनेति भिन्नं वा पदम् । एवं च नानुषङ्गद्वयक्षेत्र इति द्रष्टव्यम् । ब्रह्मगन्तव्य-
मित्यभेदेनैव तत्प्राप्तिरुपचारात् । अतएव न स्वर्गादि तुच्छफलं तेन गन्तव्यं विद्यया आविद्यकारकव्यवहारोच्छेदात् ।
तदुक्तं वार्तिककृद्भिः 'कारकव्यवहारे हि शुद्धं वस्तु न वीक्ष्यते । शुद्धे वस्तुनि सिद्धे च कारकव्यापृतिः कुतः ॥' इति ।
अर्पणादिकारकरूपानुपपन्नमिदं तत्र नामादाविव ब्रह्मदृष्टिः क्षिप्यते संपन्मात्रेण फलविशेषायेति केषांचिद्व्याख्यानं भाष्यकृ-
द्भिरेव निराकृतं उपक्रमादिविरोधाद्ब्रह्मविद्याप्रकरणे संपन्मात्रस्याप्रसक्तत्वादित्यादियुक्तिभिः ॥ २४ ॥ अधुना सम्यग्दर्श-

५ भाष्योत्कर्षदीपिका ।

समञ्जसम् । अस्मिन्पक्षे ब्रह्मकर्मसमाधिनेत्येकं वा पदम् । पूर्वं ब्रह्मपदं हुतमित्यनेन संबध्यते चरमं गन्तव्यमित्यनेनेति भिन्नं वा पदम् ।
एवं च नानुषङ्गद्वयक्षेत्र इति तच्चिन्त्यम् । श्रुतं गन्तव्यपदं विहाय ऋषियुत्पत्त्या तदानयनस्यान्याप्यत्वात् । ज्ञानप्रभावमुक्त्वा ज्ञानं
लब्ध्वा परां शान्तिमचिरेणाधिरक्षतीति ज्ञानयज्ञफलस्य वक्ष्यमाणत्वात् । भाष्ये तु ब्रह्मकर्मसमाधिना ब्रह्मैव गन्तव्यमिति तेन गन्तव्यं
फलमपि ब्रह्मैवेत्यस्यानुवादो ब्रह्मेत्यादिपदस्यान्यप्रदर्शनार्थः ननु ब्रह्मैव गन्तव्यमिति पदद्वयानुषङ्गेण ज्ञानफलप्रदर्शनम् । एतेन

७ अभिनवगुप्ताचार्यव्याख्या ।

वक्ष्यमाणैश्च श्लोकैः परमं रहस्यमुपनिबद्धम् । तच्चात्माभिर्मनुबुद्धिभिरपि यथाबुद्धिं यथागुर्वान्तर्यं च विवृत्तम् । मुख्यसंप्रदायक्रममन्त-
रेण नैतन्नमश्चित्रमिव चित्तमुपास्योहतीति न वयमुपास्यमननीयाः । अत्र कैश्चिद्विषयोऽन्नेः करणानां च सुगादीनां क्रियायाश्च ब्रह्मविशेषण-

दैवमेवापरे यज्ञं योगिनः पर्युपासते ।

ब्रह्माग्नावपरे यज्ञं यज्ञेनैवोपजुहति ॥ २५ ॥

१ श्रीमच्छांकरभाष्यम् ।

तत्राधुना सम्यग्दर्शनस्य यज्ञत्वं संपाद्य तत्स्तुत्यर्थमन्येऽपि यज्ञा उपक्षिप्यन्ते—दैवमेवेत्यादिना । दैवमेव देवा इज्यन्ते येन यज्ञेनासौ दैवो यज्ञस्तमेवापरे यज्ञं योगिनः कर्मिणः पर्युपासते कुर्वन्तीत्यर्थः । ब्रह्माग्नौ 'सत्यं ज्ञानमनन्तं ब्रह्म' 'विज्ञानमानन्दं ब्रह्म' 'यत्साक्षादपरोक्षाद्ब्रह्म' 'य आत्मा सर्वान्तरः' इत्यादिवचनोक्तमशनायादिसर्वसंसारधर्मवर्जितं 'नेति नेति' इति निरस्तारोपविशेषं ब्रह्मशब्देनोच्यते । ब्रह्म च तदग्निश्च स होमाधिकरणत्वविवक्षया ब्रह्माग्निस्तस्मिन्ब्रह्माग्नावपरेऽन्ये ब्रह्मविदो यज्ञं यज्ञशब्दवाच्य आत्मा आत्मनामसु यज्ञशब्दस्य पाठात्तमात्मानं यज्ञं परमार्थतः परमेव ब्रह्म सन्तं बुद्ध्याद्युपाधिसंयुक्तमध्यस्तसर्वोपाधिधर्मकमाहुतिरूपं यज्ञेनैवात्मनैवोक्तलक्षणेनोपजुहति प्रक्षि-

२ आनन्दगिरिव्याख्या ।

यज्ञत्वं संपाद्य पूर्वश्लोके स्थिते सत्यधुना तस्यैव ज्ञानस्य स्तुत्यर्थं यज्ञान्तरनिर्देशार्थमुत्तरग्रन्थप्रवृत्तिरित्याह—तत्रेति । सर्वस्य श्रेयःसाधनस्य मुख्यगौणवृत्तिभ्यां यज्ञत्वं दर्शयन्नादौ यज्ञद्वयमादर्शयति—दैवमेवेत्यादिना । प्रतीकमादाय दैवयज्ञं व्याचष्टे—देवा इति । सम्यग्ज्ञानाख्यं यज्ञं विभज्यते—ब्रह्माग्नाविति । तत्र ब्रह्मशब्दार्थं श्रुत्यवष्टम्भेन स्पष्टयति—सत्त्वमिति । यदजमनृतं विपरीतमपरिच्छिन्नं ब्रह्म तस्य परमानन्दत्वेन परमपुरुषार्थत्वमाह—विज्ञानमिति । तस्य ज्ञानाधिकरणत्वेन ज्ञानत्वमौपचारिकमित्याशङ्क्याह—यत्साक्षादिति । जीवब्रह्मविभागे कथमपरिच्छिन्नत्वमित्याशङ्क्य विशिनष्टि—य आत्मेति । परस्यैवात्मत्वं सर्वस्माद्देहादेरव्याकृतान्तादान्तरत्वेन साधयति—सर्वान्तर इति । विधिमुखं सर्वमेवोपनिषद्वाक्यं ब्रह्मविषयमादिशब्दार्थः । निषेधमुखं ब्रह्मविषयमुपनिषद्वाक्यमशेषमेवार्थतो निबध्नाति—अशनायेति । ब्रह्मण्यग्निशब्दप्रयोगे निमित्तमाह—सहोमेति । बुद्ध्या-रूढतया सर्वस्य दाहकत्वाद्विलयस्य वा हेतुत्वादिति द्रष्टव्यम् । यज्ञशब्दस्यात्मनि त्वंपदार्थे प्रयोगे हेतुमाह—आत्मनामस्विति । आधाराधेयभावेन वास्तवभेदं ब्रह्मात्मनोर्व्यावर्तयति—परमार्थत इति । कथं तर्हि होमो नहि तस्यैव तत्र होमः संभवतीत्याशङ्क्याह—बुद्ध्यादीति । उपाधिसंयोगफलं कथयति—अध्यस्तेति । उपाध्यासद्वारा तद्धर्माध्यासे प्राप्तमर्थं निर्दिशति—आहुतीति । इत्थंभूतलक्षणां तृतीयामेव व्याकरोति—उक्तेति ।

३ नीलकण्ठव्याख्या (चतुर्थी) ।

यज्ञत्वं संपाद्य तत्स्तुत्यर्थं यज्ञान्तराण्युपक्षिपति—दैवमेवेत्यादिना । दैवं देवताप्रधानमेव दर्शपूर्णमासादियज्ञं नान्यं एके योगिनः कर्मयोगिनः पर्युपासते अपरे तु ब्रह्मैव सत्यज्ञानानन्तानन्दात्मकमखण्डैकरसं वस्तु तदेव ज्ञातं

४ मधुसूदनीव्याख्या ।

नस्य यज्ञरूपत्वेन स्तावकतया ब्रह्मार्पणमन्त्रे स्थिते पुनरपि तस्य स्तुत्यर्थमितरान्यज्ञानुपन्यस्यति—दैवमेवेति । देवा इन्द्रा-ध्यादय इज्यन्ते येन स दैवस्तमेव यज्ञं दर्शपूर्णमासज्योतिष्टोमादिरूपमपरे योगिनः कर्मिणः पर्युपासते सर्वदा कुर्वन्ति न ज्ञानयज्ञम् । एवं कर्मयज्ञमुक्त्वाऽन्तःकरणशुद्धिद्वारेण तत्फलभूतं ज्ञानयज्ञमाह—ब्रह्माग्नाविति । ब्रह्माग्नौ सत्यज्ञानानन्ता-

५ भाष्योत्कर्षदीपिका ।

पूर्वमित्यादि परास्तम् । काकाक्षिगोलकन्यायस्य प्रदर्शितत्वादिति दिक् ॥ २४ ॥ सम्यग्दर्शनस्य यज्ञत्वं संपाद्य तत्स्तुत्यर्थमन्येऽपि यज्ञा उपक्षिप्यन्ते—दैवमेवेत्यादिना । देवा एवेज्यन्तेऽनेनाग्निष्टोमादिनासौ दैवः यज्ञस्तमपरे कर्मयोगिनः पर्युपासते कुर्वन्ति ब्रह्माग्नौ 'सत्यं ज्ञानमनन्तं ब्रह्म' इत्यादिश्रुत्युक्तमसंसारिस्वरूपं ब्रह्म तदेव होमाधिकरणविवक्षयाऽग्निः तस्मिन्नपरे ब्रह्मविदः । आत्मनामसु यज्ञशब्दस्य पाठात् । यज्ञमात्मानं जीवमाहुतिरूपं यज्ञेन सत्यादिलक्षणेनोपजुहति सोपाधिकस्यात्मनो निरुपाधिकेन परब्रह्मरूपेणैव ।

६ श्रीधरीव्याख्या ।

गन्तव्यं प्रार्थ्यं नतु फलान्तरमित्यर्थः ॥ २४ ॥ एतदेव यज्ञत्वेन संपादितं सर्वत्र ब्रह्मदर्शनलक्षणं ज्ञानं सर्वयज्ञोपायप्राप्यत्वात्सर्वयज्ञेश्वरः श्रेष्ठमित्येवं स्तोतुं अधिकारिभेदेन ज्ञानोपायभूताग्न्याह्वयज्ञानाह—दैवमित्यष्टमिः । देवा इन्द्रवरुणादय इज्यन्ते यस्यैव । एवकारेण-न्द्रादिषु ब्रह्मबुद्धिरहितं दर्शितम् । तं दैवं यज्ञं अपरे कर्मयोगिनः पर्युपासते श्रद्धयानुतिष्ठन्ति । अपरे तु ज्ञानयोगिनो ब्रह्मरूपेऽग्नौ

७ अभिनवगुप्ताचार्यव्याख्या ।

त्वमित्युक्तं तदुपेक्ष्यमेव तेषां रहस्यसंप्रदायक्रमेऽक्षुण्णत्वात् ॥ २४ ॥ दैवमेवेति । श्रोत्रादीनीति । आत्मसंयम अपरे दैवानि क्रीडनशीलानीन्द्रियाण्याश्रित्य यः स्थितो यज्ञो निजविषयग्रहणलक्षणस्तमेव परितः उपासते । आमुलाद्विमृशन्तः स्वात्मलाभं लभन्ते । अतएव ते योगिनः सर्वावस्थासु सततमेव योगयुक्तत्वात् । नित्ययोगे ह्यत्रायं मत्वर्थायः । एनमेव च विषयग्रहणात्मकं यज्ञं यज्ञेनैव तेनैव लक्षणेनापरे पूरयितुमशक्ये ब्रह्माग्नौ जुहतीति कैश्चिद्वाक्यातम् । मुनेस्तु पौर्वापर्याविरुद्धत्वाद्योऽर्थो हृदि स्थितस्तं प्रकाशयामः । कैचि-

श्रोत्रादीनीन्द्रियाण्यन्ये संयमाग्निषु जुहति ।

शब्दादीन्विषयानन्य इन्द्रियाग्निषु जुहति ॥ २६ ॥

१ श्रीमच्छांकरभाष्यम् ।

पन्ति । सोपाधिकस्यात्मनो निरुपाधिकेन परब्रह्मस्वरूपेणैव यद्दर्शनं स तस्मिन्होमस्तं कुर्वन्ति ब्रह्मात्मैकत्वदर्शननिष्ठाः संन्यासिन इत्यर्थः । सोऽयं सम्यग्दर्शनलक्षणो यज्ञो दैवयज्ञादिषु यज्ञेषूपक्षिप्यते ब्रह्मार्पणमित्यादिश्लोकैः 'श्रेयान्द्रव्यमयाद्यज्ञाज्ज्ञानयज्ञः परंतप' इत्यादिस्तुत्यर्थम् ॥ २५ ॥ श्रोत्रादीनीति । श्रोत्रादीनीन्द्रियाण्यन्ये योगिनः संयमाग्निषु । प्रतीन्द्रियं संयमो भिद्यत इति बहुवचनम् । संयमा एवाग्नयस्तेषु जुहति । इन्द्रियसंयममेव कुर्वन्तीत्यर्थः । 'शब्दादीन्विषयानन्य इन्द्रियाग्निषु

२ आनन्दगिरिव्याख्या ।

अशनायादिसर्वसंसारधर्मवर्जितेन निर्विशेषेण स्वरूपेणेति यावत् । आत्मनो ब्रह्मणि होममेव प्रकटयति—सोपाधिकस्येति । अपर इत्यस्यार्थं स्फोरयति—ब्रह्मेति । उक्तस्य ज्ञानयज्ञस्य दैवयज्ञादिषु ब्रह्मार्पणमित्यादिश्लोकैरुपक्षिप्यमाणत्वं दर्शयति—सोऽयमिति । उपक्षेपप्रयोजनमाह—श्रेयानिति ॥ २५ ॥ संप्रति यज्ञद्वयमुपन्यस्यति—श्रोत्रादीनीति । बाह्यानां करणानां मनसि संयमस्यैकत्वात्कथं संयमाग्निष्विति बहुवचनमित्याशङ्काह—प्रतीन्द्रियमिति । संयमानां प्रत्याहाराधिकरणत्वेन व्यवस्थितानां मनोरूपाणां होमाधारत्वादधिकत्वं व्यपदिशति—संयमा

३ नीलकण्ठव्याख्या (चतुर्थी) ।

सत्सर्वकर्मदग्धत्वाद्भिरिवाग्निर्ब्रह्माग्निस्तत्र यज्ञं जीवम् । यज्ञशब्दस्यात्मनामसु पाठात् । सोपाधि यज्ञेनैवात्मनैव निरुपाधिकेन रूपेण जुहति घटाकाशमिव महाकाशे उपाधिग्रहाणेन प्रविलापयन्ति सोऽयं ज्ञानयज्ञो मुख्यः ॥ २५ ॥ यज्ञान्तरमाह—श्रोत्रादीनीति । तत्र कंचिद्बाह्यमाभ्यन्तरं वा विशेषमुपादाय तत्र चेतसो नियमनं क्रियते । तेच संयमा अनेकविषयत्वाद्नेके पृथक्फलाश्च । तथाच योगसूत्रकृता प्रोक्तम् 'भुवनज्ञानं सूर्ये संयमाच्चन्द्रे ता-

४ मधुसूदनीव्याख्या ।

नन्दरूपं निरस्तसमस्तविशेषं ब्रह्म तत्पदार्थस्तस्मिन्नग्नौ यज्ञं प्रत्यगात्मानं त्वंपदार्थं यज्ञेनैव । यज्ञशब्द आत्मनामसु यास्केन पठितः । इत्थंभूतलक्षणे तृतीया । एवकारो भेदाभेदव्यावृत्त्यर्थः । त्वंपदार्थाभेदेनैव उपजुहति । तत्स्वरूपतया पश्यन्तीत्यर्थः । अपरे पूर्वविलक्षणयास्तत्त्वदर्शननिष्ठाः संन्यासिन इत्यर्थः । जीवब्रह्माभेददर्शनं यज्ञत्वेन संपाद्य तत्साधनयज्ञमध्ये पठ्यते श्रेयान्द्रव्यमयाद्यज्ञाज्ञानयज्ञ इत्यादिना स्तोत्रम् ॥ २५ ॥ तदनेन मुख्यगौणौ द्वौ यज्ञोभेदौ दर्शितौ, यावद्दि किंचिद्वैदिकं श्रेयःसाधनं तत्सर्वं यज्ञत्वेन संपाद्यते—श्रोत्रादीनीति । तत्र श्रोत्रादीनि ज्ञानेन्द्रियाणि तानि शब्दादिविषयेभ्यः प्रत्याहृत्य अन्ये प्रत्याहारपराः संयमाग्निषु धारणा ध्यानं समाधिरिति त्रयमेकविषयं संयमशब्देनोच्यते । तथाचाह भगवान्पतञ्जलिः 'त्रयमेकत्र संयमः' इति । तत्र ह्युपण्डीकादौ मनसश्चिरकालस्थापनं धारणा । एवमेकत्र धृतस्य चित्तस्य भगवदाकारवृत्तिप्रवाहोन्तरान्याकारप्रत्ययव्यवहितो ध्यानं । सर्वथा विजातीयप्रत्ययानन्तरितः सजातीयप्रत्ययप्रवाहः समाधिः । सतु चित्तभूमिभेदेन द्विविधः । संप्रज्ञातोऽसंप्रज्ञातश्च । चित्तस्य हि पञ्च भूमयो भवन्ति क्षिप्तं मूढं विक्षिप्तमेकाग्रं निरुद्धमिति । तत्र रागद्वेषादिवशाद्विषयेष्वभिनिविष्टं क्षिप्तं, तन्नादिप्रस्तं मूढं, सर्वदा विषयासक्तमपि कदाचिज्ज्ञाननिष्ठं क्षिप्ताद्विशिष्टतया विक्षिप्तं, तत्र क्षिप्त-

५ भाष्योत्कर्षदीपिका ।

यदवलोकनं स तस्मिन्होमस्तं कुर्वन्तीत्यर्थः । ब्रह्मरूपेऽग्नौ यज्ञेनैवोपायेन ब्रह्मार्पणमित्युक्तप्रकारेण यज्ञमुपजुहति । यज्ञादिसर्वकर्म प्रविलापयतीत्यर्थ इति वा । अस्मिन्पक्षे यज्ञं यज्ञेनेत्यनयोः स्वारस्यं श्रोत्रादीनीत्यादिनोक्तयज्ञातुगुण्यं चिन्त्यम् ॥ २५ ॥ श्रोत्रादीनि ज्ञानेन्द्रियाण्यन्ये योगिनः प्रत्याहारपराः प्रतीन्द्रियं संयम्यप्रत्याहारस्य सत्त्वाद्बहुवचनम् । संयमा एवाग्नयस्तेषु जुहति । इन्द्रियसंयमनमेव कुर्वन्तीत्यर्थः । यत्तु धारणाध्यानसमाधित्रितयमेकविषयं संयमशब्देनोच्यते तत्र ह्युपण्डीकादौ मनसश्चिरकालस्थापनं धारणा । एवमेकत्र धृतस्य चित्तस्य भगवदाकारवृत्तिप्रवाहोन्तरान्तराऽन्याकारप्रत्ययव्यवहितो ध्यानम् । सर्वथा विजातीयप्रत्य-

६ श्रीधरीव्याख्या ।

यज्ञेनैवोपायभूतेन ब्रह्मार्पणमित्युक्तप्रकारेण यज्ञमुपजुहति । यज्ञादिसर्वकर्माणि प्रविलापयन्तीत्यर्थः । सोऽयं ज्ञानयज्ञः ॥ २५ ॥ श्रोत्रादीनीति । अन्ये नैष्ठिकब्रह्मचारिणस्तत्तदिन्द्रियसंयमरूपेष्वग्निषु श्रोत्रादीनि जुहति प्रविलापयन्ति । इन्द्रियाणि निरुद्धं संयम-

७ अभिनवगुप्ताचार्यव्याख्या ।

योगयुक्ताः सन्तो दैवं नानारूपेन्द्रादिदेवतोद्देशेनैव बाह्यद्रव्यमयं यज्ञमुपाचरन्ति । तं च क्रियमाणमेव यज्ञं कर्तव्यमिदमित्येव बुद्ध्या फलानेपक्षतया दुष्परे ब्रह्माज्ञावर्पयन्तीति द्रव्ययज्ञा अपि परं ब्रह्म यान्ति । यतो वक्ष्यते 'सर्वेऽप्येते यज्ञविदः' इति । श्रुतिरपि 'यज्ञेन यज्ञ-

१ श्रीमच्छांकरभाष्यम् ।

जुहति' इन्द्रियाण्येवाग्रयस्तेष्विन्द्रियाग्निषु जुहति श्रोत्रादिभिरविरुद्धविषयग्रहणं होमं मन्यन्ते ॥२६॥

२ आनन्दगिरिव्याख्या ।

इति । विषयेभ्योऽन्तर्बाह्यानीन्द्रियाणि प्रत्याहरन्तीति संयमयज्ञं संक्षिप्य दर्शयति—इन्द्रियेति । श्रोत्रादीन्द्रियाग्निषु शब्दादिविषयहोमस्य तत्तदिन्द्रियैस्तत्तद्विषयोपभोगलक्षणस्य सर्वसाधारणत्वमाशङ्क्य प्रतिषिद्धान्वर्जयित्वा रागद्वेषरहितो भूत्वा प्रासान्विषयानुपभुञ्जते तैस्तैरिन्द्रियैरिति विवक्षितं होमं विशदयति—श्रोत्रादिभिरिति ॥२६॥

३ नीलकण्ठव्याख्या (चतुर्थरी) ।

राव्यूहज्ञानं कण्ठकूपे क्षुत्पिपासानिवृत्तिरित्यादि । त एवाग्रय इन्द्रियेन्धनसंहारहेतुत्वात् तेषु संयमाग्निषु श्रोत्रादीनि जुहति प्रक्षिपन्ति । तत्र श्रोत्रमनाहते ध्वनौ संनियम्य हंसोपनिषदुक्तरीत्या घण्टानादादीन्दशानादाननुभवन्ति । नहि तत्र सन्नियते चेतसि शब्दान्तरग्रहणं तदा भवति सोयं श्रोत्रस्य संयमाग्नौ होमो बोध्यः । एवमन्यत्रापि तद्वारा च निष्कलं तत्त्वं प्रतिपद्यन्ते । तथान्ये विषयेभ्यः प्रत्याहृतकरणाः धारणाध्यानसमाध्यात्मकं मनसः संयमं एकत्र मूलाधाराद्यन्यतमचके कर्तुमशक्ताः समनस्केन्द्रियेषु विषयवियोगाद्ध्येन्धनानलवत्स्वयं विलीनेषु येषां समाधिबुद्धिस्तैरिन्द्रियेषु विषया एवोपसंहृता न त्विन्द्रियादीनि मनआदिषु पूर्वोक्तरीत्या उपसंहृतानि । तानेतानिन्द्रियचिन्तकान्प्रकृत्योक्तं वायवीये 'दशमन्वन्तराणीह तिष्ठन्तीन्द्रियचिन्तकाः' इति ॥ २६ ॥ इतो विशिष्टं योगान्तरमाह—

४ मधुसूदनीव्याख्या ।

मूढयोः समाधिशङ्कैव नास्ति । विक्षिप्ते तु चेतसि कादाचित्कः समाधिविक्षेपप्राधान्याद्योगपक्षे न वर्तते किंतु तीव्रपवनविक्षिप्तप्रदीपवत्स्वमेव नश्यति । एकाग्रं तु एकविषयकधारावाहिकवृत्तिसमर्थं सत्त्वोद्रेकेण तमोगुणकृततन्त्रादिरूपलयाभावादात्माकारवृत्तिः । साच रजोगुणकृतचाञ्चल्यरूपविक्षेपाभावादेकविषयैवेति शुद्धे सत्त्वे भवति चित्तमेकाग्रं अस्यां भूमौ संप्रज्ञातः समाधिः । तत्र ध्येयाकारा वृत्तिरपि भासते । तस्या अपि निरोधे निरुद्धं चित्तमसंप्रज्ञातसमाधिभूमिः । तदुक्तं 'तस्या अपि निरोधे सर्ववृत्तिनिरोधाभिर्बीजः समाधिः' इति । अयमेव सर्वतो विरक्तस्य समाधिफलमपि सुखमनपेक्षमाणस्य योगिनो दृढभूमिः सन् धर्ममेव इत्युच्यते । तदुक्तं 'प्रसङ्ग्यानेऽप्यकुसीदस्य सर्वथा विवेकख्यातेर्धर्ममेव समाधिः ततः क्लेशकर्मनिवृत्तिः' इति । अनेन रूपेण संयमानां भेदादग्निष्विति बहुवचनम् । तेषु इन्द्रियाणि जुहति । धारणाध्यानसमाधिसिद्ध्यर्थं सर्वाणीन्द्रियाणि स्वस्वविषयेभ्यः प्रत्याहरन्तीत्यर्थः । तदुक्तं 'स्वस्वविषयासंप्रयोगे चित्तरूपानुकरणमेवेन्द्रियाणां प्रत्याहारः' इति । विषयेभ्यो निरुद्धीतानीन्द्रियाणि चित्तरूपाण्येव भवन्ति । ततश्च विक्षेपाभावाच्चित्तधारणादिकं निर्वहतीत्यर्थः । तदनेन प्रत्याहारधारणाध्यानसमाधिरूपं योगाङ्गचतुष्टयसुक्तम् । तदेवं समाध्यवस्थायां सर्वेन्द्रियवृत्तिनिरोधो यज्ञत्वेनोक्तः । इदानीं व्युत्थानावस्थायां रागद्वेषराहित्येन विषयभोगो यः सोऽप्यपरो यज्ञ इत्याह—**शब्दादीनि** । शब्दादीन्विषयानन्य इन्द्रियाग्निषु जुहति अन्ये व्युत्थितावस्थाः श्रोत्रादिभिरविरुद्धविषयग्रहणं स्पृहाशून्यत्वेनान्यसाधारणं कुर्वन्ति स एव तेषां होमः ॥ २६ ॥

५ भाष्योत्कर्षदीपिका ।

यानन्तरितः सजातीयप्रत्ययप्रवाहः समाधिः । अनेन रूपेण संयमानां भेदात् अग्निष्विति बहुवचनं तेष्विन्द्रियाणि जुहति धारणाध्यानसमाधिसिद्ध्यर्थं सर्वाणीन्द्रियाणि स्वस्वविषयेभ्यः प्रत्याहरन्तीत्यर्थ इत्यादि तच्चिन्त्यम् । प्रत्याहाररूपेष्वग्निषु श्रोत्रादीन्द्रियाणां होमस्यात्र विवक्षितत्वादप्यथा होमाधिकरणस्यालाभात् ध्यानादीनां तु मनोहोमाधिकरणत्वादिति दिक् । एतेन तदनेन प्रत्याहारधारणाध्यानसमाधिरूपं योगाङ्गचतुष्टयसुक्तमिति प्रत्युक्तम् । प्रत्याहारस्यैवात्राश्रयस्त्वारस्यात्प्रतीतेः । अतएव तत्र कंचित् बाह्यमाम्यन्तरं वा विशेषप्रसूपादाय तत्र चेतसो नियमनं क्रियते । ते च संयमा अनेकविषयत्वादानेके पृथक्फलश्च । तथाच योगसूत्रकृता प्रोक्तं 'सुवनज्ञानं सूर्ये संयमात् चन्द्रे ताराव्यूहज्ञानं कण्ठकूपे क्षुत्पिपासानिवृत्तिः' इत्यादीति परास्तम् । अन्ये तत्त्वविदः प्रारब्धवशादुपलब्धान् शब्दादीन् शास्त्राविरुद्धान्विषयान् इन्द्रियाग्निषु जुहति । श्रोत्रादिभिरविरुद्धविषयग्रहणं होमं मन्यन्त इत्यर्थः । यत्तु तथान्ये विषयेभ्यः प्रत्याहृतकरणाः धारणाध्यानसमाध्यात्मकं मनसः संयममेकत्र मूलाधाराद्यन्यतमचके कर्तुमशक्ताः समनस्केन्द्रियेषु विषयवियोगाद्ध्येन्धनानलवत्स्वयं विलीनेषु येषां समाधिबुद्धिस्तैः समनस्केन्द्रियेषु विषया एवोपसंहृता इत्याद्यन्ये वर्णयन्ति तदसत् । इन्द्रियप्रत्याहाररूपस्य यज्ञस्य श्रोत्रादीनीत्यादिनोक्तत्वेन यज्ञान्तरत्वाभावप्रसङ्गात् । उक्तरीत्या विषयासम्बिकर्षाग्नौ इन्द्रियाणि जुहतीति

६ श्रीधरीव्याख्या ।

प्रधानास्तिष्ठन्तीत्यर्थः । इन्द्रियाण्येवाग्रयस्तेषु शब्दादीनान्ये गृहस्था जुहति विषयान् । भोगसमयेऽप्यनासक्ताः सन्तोऽक्षित्वेन भाविते-

७ अभिनवगुप्ताचार्यव्याख्या ।

भयजन्त देवाः' इति ॥ २५ ॥ अन्ये तु संयमाग्निष्विन्द्रियाग्निः । संयमं मनस्तस्य येऽग्रयः प्रतिपन्नभावभावनारूपा अभिलाषल्लोषका

सर्वाणीन्द्रियकर्माणि प्राणकर्माणि चापरे ।

आत्मसंयमयोगाग्नौ जुहति ज्ञानदीपिते ॥ २७ ॥

१ श्रीमच्छंकरभाष्यम् ।

किंच—सर्वाणीति । सर्वाणीन्द्रियकर्माणीन्द्रियाणां कर्माणीन्द्रियकर्माणि तथा प्राणकर्माणि प्राणो वायुराध्यात्मिकस्तत्कर्माण्याकुञ्चनप्रसारणादीनि तानि चापर आत्मसंयमयोगाग्नौ वात्मनि संयम आत्मसंयमः स एव योगाग्निस्तस्मिन्नात्मसंयमयोगाग्नौ जुहति प्रक्षिपन्ति ज्ञानदीपिते स्नेहेनेव प्रदी-

२ आनन्दगिरिव्याख्या ।

यज्ञान्तरं कथयति—किंचेति । इन्द्रियाणां कर्माणि श्रवणवदनादीन्यात्मनि संयमो धारणाध्यानसमाधिलक्षणः ।

३ नीलकण्ठव्याख्या (चतुर्धरी) ।

सर्वाणीति । इन्द्रियाणां कर्माणि शब्दादिग्रहणानि, प्राणकर्माण्याकुञ्चनप्रसारणश्वासप्रश्वासादीनि । अपरे योगिनः आत्मनि बुद्धौ संयमः स एव योगोऽग्निश्च तस्मिन् ज्ञानेन देहेन्द्रियप्राणमनोव्यतिरेक्तात्मज्ञानेन दीपिते प्रकाशिते जुहति प्रविलापयन्ति । इन्द्रिययोगिनां हि सुप्ताविष प्राणोऽनुपसंहृत एवास्ते । तत्सहचरस्य मनसोऽनुपसंहारात् ।

४ मधुसूदनीव्याख्या ।

तदेवं पातञ्जलमतानुसारेण लयपूर्वकसमाधिं ततो व्युत्थानं च यज्ञद्वयमुक्त्वा ब्रह्मवादिमतानुसारेण बाधपूर्वकं समाधिं कारणो-च्छेदेन व्युत्थानशून्यं सर्वफलभूतं यज्ञान्तरमाह । द्विविधो हि समाधिर्भवति लयपूर्वको बाधपूर्वकश्च । तत्र 'तदनन्यत्वमार-म्भणशब्दादिभ्यः' इति न्यायेन कारणव्यतिरेकेण कार्यस्यासत्वात्पञ्चीकृतपञ्चभूतकार्यं व्यष्टिरूपं समष्टिरूपविराट्कार्यत्वा-त्तद्व्यतिरेकेण नास्ति । तथा समष्टिरूपमपि पञ्चीकृतपञ्चभूतात्मकं कार्यमपञ्चीकृतपञ्चमहाभूतकार्यत्वात्तद्व्यतिरेकेण नास्ति । तत्रापि पृथिवी शब्दस्पर्शरूपरसगन्धाख्यपञ्चगुणा गन्धेतरचतुर्गुणापकार्यत्वात्तद्व्यतिरेकेण नास्ति । ताश्चतुर्गुणा आपो गन्ध-रसेतरत्रिगुणात्मकतेजःकार्यत्वात्तद्व्यतिरेकेण न सन्ति । तदपि त्रिगुणात्मकं तेजो गन्धरसरूपेतरद्विगुणवायुकार्यत्वात्तद्व्यति-रेकेण नास्ति । सोपि द्विगुणात्मको वायुः शब्दमात्रगुणाकाशकार्यत्वात्तद्व्यतिरेकेण नास्ति । सच शब्दगुण आकाशो बहु स्यामिति परमेश्वरसंकल्पात्मकाहंकारकार्यत्वात्तद्व्यतिरेकेण नास्ति । सोपि संकल्पात्मकोऽहंकारो मायैक्षणरूपमहत्तत्त्वकार्य-त्वात्तद्व्यतिरेकेण नास्ति । तदपि ईक्ष्णरूपं महत्तत्त्वं मायापरिणामत्वात्तद्व्यतिरेकेण नास्ति । तदपि मायाख्यं कारणं जडत्वेन चैतन्येऽव्यस्तत्वात्तद्व्यतिरेकेण नास्तीत्यनुसंधानेन विद्यमानेऽपि कार्यकारणात्मके प्रपञ्चे चैतन्यमात्रगोचरो यः समाधिः स लयपूर्वक उच्यते । तत्र तत्त्वमस्यादिवेदान्तमहावाक्यार्थज्ञानाभावेनाविद्यातत्कार्यस्याक्षीणत्वात् । एवं चिन्तनेऽपि कारणस-त्त्वेन पुनः कृत्स्नप्रपञ्चोत्थानादयं सुषुप्तिवत्सबीजः समाधिर्न मुख्यः । मुख्यस्तु तत्त्वमस्यादिमहावाक्यार्थसाक्षात्कारेणाविद्याया निवृत्तौ सर्गक्रमेण तत्कार्यनिवृत्तेरनाद्यविद्यायाश्च पुनस्त्यानाभावेन तत्कार्यस्यापि पुनस्त्यानाभावान्निर्बीजो बाधपूर्वकः समाधिः । स एवानेन श्लोकेन प्रदर्श्यते । तथाहि—सर्वाणीति । सर्वाणि निखिलानि स्थूलरूपाणि संस्काररूपाणि च इन्द्रियकर्माणि इन्द्रियाणां श्रोत्रत्वक्चक्षूरसनघ्राणाख्यानां पञ्चानां वाक्पाणिपादपायूपस्थाख्यानां च पञ्चानां बाह्यानामिन्द्रियाणां आन्तरयोश्च मनोबुद्ध्योः कर्माणि शब्दश्रवणस्पर्शग्रहणरूपदर्शनरसग्रहणगन्धग्रहणानि वचनादानविहरणोत्सर्गानन्दाख्यानि च संकल्पाध्य-वसायौ च, एवं प्राणकर्माणि च प्राणानां प्राणापानव्यानोदानसमानाख्यानां पञ्चानां कर्माणि बहिर्नयनं अधोनयनमाकुञ्चनप्र-सारणादि अशितपीतसमनयनं ऊर्ध्वनयनमित्यादीनि । अनेन पञ्च ज्ञानेन्द्रियाणि पञ्च कर्मेन्द्रियाणि पञ्च प्राणा मनो बुद्धिश्चेति सप्तदशात्मकं लिङ्गमुक्तम् । तच्च सूक्ष्मभूतसमष्टिरूपं हिरण्यगर्भाख्यमिह विवक्षितमिति वदितुं सर्वाणीति विशेषणम् । आत्म-संयमयोगाग्नौ आत्मविषयकः संयमो धारणाध्यानसंप्रज्ञातसमाधिरूपस्तत्परिपाके सति योगो निरोधसमाधिः । यं पतञ्जलिः

५ भाष्योत्कर्षदीपिका ।

वक्तव्यत्वापत्तेश्चेति दिक् ॥ २६ ॥ किंच सर्वाणीन्द्रियकर्माणि इन्द्रियाणां श्रोत्रत्वक्चक्षूरसनघ्राणाख्यानां ज्ञानेन्द्रियाणां वाक्पाणि-पादपायूपस्थाभिधानां कर्मेन्द्रियाणां कर्माणि शब्दस्पर्शरूपरसगन्धग्रहणात्मकानि वचनादानविहरणोत्सर्गानन्दाख्यानि च तथा प्राणानां प्राणापानव्यानोदानसमानाभिधानां कर्माणि बहिर्नयनमधोनयनमाकुञ्चनप्रसारणादि अशितपीतसमनयनमूर्ध्वनयनमि-त्यादीनि 'उद्वारे नाग आख्यातः कूर्म उन्मीलने स्मृतः । कृकरः क्षुत्करो ज्ञेयो देवदत्तो विजृम्भणे । न जहाति मृतं चापि सर्वव्यापी धनंजयः' इत्युक्तानि नागादिपञ्चप्राणकर्माणि चापरे आत्मनि संयमः प्रविलापनं स एव योगाग्निस्तस्मिन् तैलेन दीप इव ज्ञानेन

६ श्रीधरीव्याख्या ।

ष्विन्द्रियेषु हविष्ट्वेन भावितान्शब्दादिन्द्रक्षिपन्तीत्यर्थः ॥ २६ ॥ सर्वाणीति । अपरे ध्याननिष्ठाः बुद्धीन्द्रियाणां श्रोत्रादीनां कर्माणि श्रवणदर्शनादीनि । कर्मेन्द्रियाणां वाक्पाण्यादीनां कर्माणि वचनोपादानादीनि च । प्राणानां दशानां कर्माणि । प्राणस्य बहिर्गमनं ।

७ अभिनवगुप्ताचार्यव्याख्या ।

विष्कूलिङ्गास्तैस्विन्द्रियाण्यर्पयन्ति अतएव ते तपोयज्ञाः । इतरे ज्ञानपरिदीपितेषु फलदाहकेग्विन्द्रियाग्निषु विषयानर्पयन्ति भेदवासना-

द्रव्ययज्ञास्तपोयज्ञा योगयज्ञास्तथा परे ।

स्वाध्यायज्ञानयज्ञाश्च यतयः संशितव्रताः ॥ २८ ॥

१ श्रीमच्छंकरभाष्यम् ।

पिते विवेकविज्ञानेनोद्भवलभावमापादिते प्रविलापयन्तीत्यर्थः ॥ २७ ॥ द्रव्येति । द्रव्ययज्ञास्तीर्थेषु द्रव्यविनियोगं यज्ञबुद्ध्या कुर्वन्ति ये ते द्रव्ययज्ञाः, तपोयज्ञास्तपो यज्ञो येषां तपस्विनां ते तपोयज्ञाः, योगयज्ञाः प्राणायामप्रत्याहारादिलक्षणो योगो यज्ञो येषां ते योगयज्ञास्तथापरे स्वाध्यायज्ञानयज्ञाश्च स्वाध्यायो यथाविधि ऋगाद्यभ्यासो यज्ञो येषां ते स्वाध्याययज्ञाः, ज्ञानयज्ञा ज्ञानं शास्त्रार्थपरिज्ञानं यज्ञो

२ आनन्दगिरिव्याख्या ।

सर्वमपि व्यापारं निरुध्यात्मनि चित्तसमाधानं कुर्वन्तीत्याह—विवेकेति ॥ २७ ॥ यज्ञपङ्कमवतारयति—द्रव्येति । तत्र द्रव्ययज्ञानुपराधुनापादय विभजते—तीर्थेष्विति । तपस्विनां यज्ञबुद्ध्या तपोऽनुतिष्ठन्तो नियमवन्त इत्यर्थः ।

३ नीलकण्ठव्याख्या (चतुर्धरी) ।

बुद्धियोगिनां तु मनसोऽप्युपसंहारात्तदायत्तस्य प्राणस्याप्युपसंहारो भवतीति विशेषः । एतेषामपि बुद्धौ बोद्धव्याभावात्पूर्ववल्लीनायां समाधिबुद्धिरस्ति नत्वैतेर्बुद्धेरन्यत्वेन नात्मा ज्ञातो नापि तस्मिन्द्विरुपसंहृता । अतएवैतान्प्रकृत्योक्तं वायवीये 'बौद्धा दशसहस्राणि तिष्ठन्ति विगतज्वराः' इति । बौद्धा बुद्धौ लीनाः दशसहस्राणि मन्वन्तराणीत्यनुषङ्गात् ॥ २७ ॥ एवं यज्ञपञ्चकं श्लोकत्रयेणोक्तम् । अथैकैर्नैव श्लोकेन पञ्चयज्ञानाह—द्रव्येति । द्रव्यसाध्याः वापी-कूपारामाः तीर्थे बहिर्वेदिकादानं श्रौतयज्ञानां प्रागेव ग्रहणात् त एव यज्ञा येषां ते द्रव्ययज्ञाः । तथा तपः कृच्छ्र-

४ मधुसूदनीव्याख्या ।

सूत्रयामास 'व्युत्थाननिरोधसंस्कारयोरभिभवप्रादुर्भावौ निरोधक्षणचित्तान्वयो निरोधपरिणामः' इति । व्युत्थानं क्षिप्तमूढ-विक्षिप्ताख्यं भूमित्रयं तत्संस्काराः समाधिविरोधिनस्ते योगिना प्रयत्नेन प्रतिदिनं प्रतिक्षणं चाभिभूयन्ते । तद्विरोधिनश्च निरोधसंस्काराः प्रादुर्भवन्ति । ततश्च निरोधमात्रक्षणेन चित्तान्वयो निरोधपरिणाम इति । तस्य फलमाह ततः प्रशान्त-वाहितासंस्कारादिति । तमोरजसोः क्षयाल्लयविक्षेपशून्यत्वेन शुद्धसत्त्वस्वरूपं चित्तं प्रशान्तमित्युच्यते । पूर्वपूर्वप्रशमसंस्कार-पाटवेन तदाधिक्यं प्रशान्तवाहितेति । तत्कारणं च सूत्रयामास 'विरामप्रत्ययाभ्यासपूर्वः संस्कारशेषोऽन्यः' इति । विरामो वृत्त्युपरमस्तस्य प्रत्ययः कारणं वृत्त्युपरमार्थः पुष्पप्रयत्नस्तस्याभ्यासः पौनःपुन्येन संपादनं तत्पूर्वकस्तज्जन्योऽन्यः संप्रज्ञाताद्विल-क्षणोऽसंप्रज्ञात इत्यर्थः । एतादृशो य आत्मसंयमयोगः स एवाभिस्तस्मिन्ज्ञानदीपिते ज्ञानं वेदान्तवाक्यजन्यो ब्रह्मात्मैक्यसाक्षा-त्कारस्तेनाविधातत्कार्यनाशद्वारा दीपिते अत्यन्तोच्चलिते बाधपूर्वके समाधौ समष्टिलिङ्गशरीरमपरे जुह्वति । प्रविलापयन्ती-त्यर्थः । अत्र च सर्वाणीति आत्मेति ज्ञानदीपित इति विशेषणैरभ्याविलेकवचनेन च पूर्ववैलक्षण्यं सूचितमिति न पौनरुक्त्यम् ॥ २७ ॥ एवं त्रिभिः श्लोकैः पञ्चयज्ञानुक्त्वाऽधुनैकेन श्लोकेन पञ्चयज्ञानाह—द्रव्ययज्ञा इति । द्रव्यत्याग एव यथाशास्त्रं यज्ञो येषां ते द्रव्ययज्ञाः पूर्तदत्ताख्यरूपस्मार्तकर्मपराः । तथाच स्मृतिः 'वापीकूपतडागादि देवतायतनानि च । अन्नप्रदानमा-रामः पूर्तमित्यभिधीयते ॥ शरणागतसंत्राणं भूतानां चाप्यर्हिसनम् । बहिर्वेदि च यद्दानं दत्तमित्यभिधीयते ॥' इति । इष्टाख्यं श्रौतं कर्म तु दैवमेवापरे यज्ञमित्यत्रोक्तम् । अन्तर्वेदि दानमपि तत्रैवान्तर्भूतम् । तथा कृच्छ्रचान्द्रायणादितप एव यज्ञो येषां ते तपोयज्ञास्तपस्विनः । तथा योगश्चित्तवृत्तिनिरोधोऽष्टाङ्गो यज्ञो येषां ते योगयज्ञाः यमनियमासनादियोगाङ्गानुष्ठानपराः ।

५ भाष्योत्कर्षदीपिका ।

विवेकेन सर्वोपाधिनिरासेनोच्चलतामापादिते जुह्वति । प्रविलापयन्तीत्यर्थः । अत्र भाष्यस्य समानरूपतया न तेन व्याख्यान्तराणां विरोध इति ध्येयम् ॥ २७ ॥ एवं त्रिभिः श्लोकैर्यज्ञपञ्चकमुक्त्वाथैकेन पञ्च यज्ञानाह—द्रव्ययज्ञा इति । तीर्थेषु द्रव्यविनियोगं यज्ञबुद्ध्या ये कुर्वन्ति ते द्रव्ययज्ञा इति भाष्यम् । तस्यैव विवरणं द्रव्ययज्ञाः पूर्तदत्ताख्यस्मार्तयज्ञपराः । तथाच स्मृतिः 'वापीकूपत- ६ श्रीधरीव्याख्या ।

अपानसाधोनयनम् । व्यानस्य व्यानयनाकुञ्चनप्रसारणादि । समानस्थाशितपीतादीनां सम्यगुज्जयनम् । उदानस्योर्ध्वनयनम् । 'उद्गारे नाग आख्यातः कूर्म उन्मीलने स्मृतः । कृकारः क्षुतकृज्ज्ञेयो देवदत्तो विजृम्भणे । न जहाति मृतं चापि सर्वव्याधी धनंजयः' इत्येवंरूपाणि जुह्वति । क । आत्मनि संयमो ध्यानैकाग्र्यं स एव योगः स एवाभिस्तस्मिन् ज्ञानेन ध्येयविषयेण दीपिते प्रज्वलिते ध्येयं सम्यग्ज्ञात्वा तस्मिन्ननः संयम्य तानि सर्वाणि कर्माण्युपरमयतीत्यर्थः ॥ २७ ॥ किंच—द्रव्येति । द्रव्यदानमेव यज्ञो येषां ते द्रव्य-

७ अभिनवगुप्ताचार्यव्याख्या ।

निरासायैव भोगानभिलषन्तीत्युपनिषत् ॥ २६ ॥ २७ ॥ तथाच भयैव लब्ध्यां प्रक्रियायाद्युक्तं 'न भोगं व्यतिरिक्तं हि भोक्तृत्वतो विभाव्यते । एष एव हि भोगो यत्तादात्म्यं भोक्तृभोगयोः ॥' इति । स्पन्देपि 'भोक्तैव भोग्यभावेन सदा सर्वत्र संस्थितः' इति । ते च सर्वानिन्द्रियव्यापारान्मानसान्मुखनासिकानिर्गमनमूत्राद्यधोनयनादीन्वायवीयाश्चारात्मनो मनसश्च संयमहेतोः योगान्धैक्याद्यवह्नौ सम्य-

१ श्रीमच्छांकरभाष्यम् ।

येषां ते ज्ञानयज्ञाश्च यतयो यतनशीलाः संशितव्रताः सम्यक् शितानि तनूकृतानि तीक्ष्णीकृ-

२ आनन्दगिरिव्याख्या ।

प्रत्याहारादीत्यादिशब्देन यमनियमासनध्यानधारणासमाधयो गृह्यन्ते, यथाविधि प्राबुखस्वपवित्रपाणित्वाद्यङ्गविधि-

३ नीलकण्ठव्याख्या (चतुर्थी) ।

चान्द्रायणमासोपवासादि तदेव यज्ञस्थानीयं येषां ते तपोयज्ञाः । तथा योगयज्ञाः सङ्गफलत्यागपूर्वकं संध्योपास-
नादिनिर्विकल्पसमाध्यन्तानां कर्मणामनुष्ठानं तृतीयाध्यायोक्तं योगः स एव यज्ञो येषां ते योगयज्ञाः । यद्वा यम-
नियमासनप्राणायामप्रत्याहारधारणाध्यानसमाधिरूपोऽष्टाङ्गोपेतो 'योगश्चित्तवृत्तिनिरोधः' इति सूत्रितो योग एव यज्ञो
येषां त इति । तथा स्वाध्याययज्ञाः नित्यं वेदाध्ययनरतास्ते स्वाध्याययज्ञाः । ज्ञानं स्वाध्यायार्थस्य पूर्वोत्तरमीमांसा-
विचारः स एव यज्ञो येषाम् । स्वाध्याययज्ञा ज्ञानयज्ञाश्चेति स्वाध्यायज्ञानयज्ञा इति समासः । यतयो यतनशीलाः

४ मधुसूदनीव्याख्या ।

यमनियमासनप्राणायामप्रत्याहारधारणाध्यानसमाधयो हि योगस्याष्टावङ्गानि । तत्र प्रत्याहारः श्रोत्रादीनीन्द्रियाण्यन्य इत्य-
त्रोक्तः । धारणाध्यानसमाधय आत्मसंयमयोगाग्रावित्यत्रोक्ताः । प्राणायामोऽपाने जुह्वति प्राणमित्यनन्तरश्लोके वक्ष्यते ।
यमनियमासनान्यत्रोच्यन्ते । अहिंसासत्यास्तेयब्रह्मचर्यापरिग्रहा यमाः पञ्च । शौचसन्तोषतपःस्वाध्यायेश्वरप्रणिधानानि नियमाः
पञ्च । स्थिरसुखमासनं पद्मकखस्तिकाद्यनेकविधम् । अशास्त्रीयः प्राणिवधो हिंसा । सा च कृतकारितानुमोदितभेदेन त्रिविधा ।
एवमयथार्थभाषणमवश्यहिंसातुबन्धि यथार्थभाषणं चानृतं, स्तेयमशास्त्रीयमार्गेण परद्रव्यस्वीकरणं, अशास्त्रीयः स्त्रीपुंसव्यतिकरो
मैथुनं, शास्त्रनिषिद्धमार्गेण देहयात्रानिर्वाहकाधिकभोगसाधनस्वीकारः परिग्रहः । एतन्निवृत्तिलक्षणा उपरमा यमाः ।
'यम उपरमे' इति स्मरणात् । तथा शौचं द्विविधं बाह्यमाभ्यन्तरं च । सृजलादिभिः कार्यादिकालं हितमितमेध्याशनानादि च
बाह्यम् । मैत्रीमुदितादिभिर्ममदमानादिचित्तमलक्षालनमान्तरम् । संतोषो विद्यमानभोगोपकरणदधिकस्यानुपादित्सारूपा चित्त-
वृत्तिः । तपः क्षुत्पिपासाशीतोष्णादिद्वन्द्वसहनं काष्ठमौनाकारमौनादिव्रतानि च । इङ्गितेनापि स्वाभिप्रायाप्रकाशनं काष्ठमौनम्,
अवचनमात्रमाकारमौनमिति भेदः । स्वाध्यायो मोक्षशास्त्राणामध्ययनं प्रणवजपो वा । ईश्वरप्रणिधानं सर्वकर्मणां तस्मिन्पर-
मगुरौ फलनिरपेक्षतयाऽर्पणम् । एते विधिरूपा नियमाः पुराणेषु येऽधिका उक्तास्त एवैव यमनियमेष्वन्तर्भाव्याः । एतादृश-
यमनियमाद्यभ्यासपरा योगयज्ञाः । स्वाध्यायज्ञानयज्ञाश्च यथाविधि वेदाभ्यासपराः स्वाध्याययज्ञाः । न्यायेन वेदार्थनिश्चयपरा
ज्ञानयज्ञाः । यज्ञान्तरमाह—यतयो यत्नशीलाः संशितव्रताः सम्यक् शितानि तीक्ष्णीकृतान्यतिदृढानि व्रतानि येषां ते ।
संशितव्रतयज्ञा इत्यर्थः । तथाच भगवान्पतञ्जलिः 'ते जातिदेशकालसमयानवच्छिन्नाः सार्वभौमा महाव्रतम्' इति । ये पूर्वम-
हिंसायाः पञ्च यमा उक्तास्त एव जाल्याद्यनवच्छेदेन दृढभूमयो महाव्रतशब्दवाच्याः । तत्राहिंसा जालवच्छिन्ना यथा मृगयो-
र्मृगातिरिक्ता न हनिष्यामीति । देशावच्छिन्ना न तीर्थे हनिष्यामीति । सैव कालावच्छिन्ना यथा न चतुर्दश्यां न पुण्येऽहनीति ।
सैव प्रयोजनविशेषरूपसमयावच्छिन्ना यथा क्षत्रियस्य देवब्राह्मणप्रयोजनव्यतिरेकेण न हनिष्यामीति, पुद्गलं विना न हनिष्या-
मीति च । एवं विवाहादिप्रयोजनव्यतिरेकेणानृतं न वदिष्यामीति । एवमापत्कालव्यतिरेकेण शुद्धयाद्यतिरिक्तः स्तेयं न करि-
ष्यामीति च । एवमनुव्यतिरिक्तकाले पत्नीं न गमिष्यामीति, एवं गुर्वीदिप्रयोजनमन्तरेण न परिग्रहीष्यामीति यथायोग्यम-
वच्छेदो द्रष्टव्यः । एतादृशवच्छेदपरिहारेण यदा सर्वजातिसर्वदेशसर्वकालसर्वप्रयोजनेषु भवाः सार्वभौमा अहिंसादयो भवन्ति
महता प्रयत्नेन परिपाल्यमानत्वात् तदा ते महाव्रतशब्देनोच्यन्ते । एवं काष्ठमौनादिव्रतमपि द्रष्टव्यम् । एतादृशव्रतदार्ढ्यं च

५ भाष्योत्कर्षदीपिका ।

डागादिदेवतायतनानि च । अन्नप्रदानमारामः पूर्तमित्यभिधीयते ॥ शरणागतसंज्ञाणं भूतानां चाप्याहिंसनम् । बहिर्वेदि च यद्दानं
दत्तमित्यभिधीयते ॥' इत्यादीति बोध्यम् । तथा पञ्चाग्निसेवनादि तप एव यज्ञो येषां ते तपोयज्ञाः । तथा यमनियमासनप्राणायामप्रत्या-
हारधारणाध्यानसमाधिलक्षणो योग एव यज्ञो येषां ते योगयज्ञाः । तथा परे स्वाध्यायो विधिवद्वेदान्यासो यज्ञो येषां ते स्वाध्याययज्ञाः ।
ज्ञानं पूर्वोत्तरमीमांसाविचारेण शास्त्रार्थपरिज्ञानं यज्ञो येषां ते ज्ञानयज्ञाश्च यतयो यत्नशीलाः सम्यक् शितानि सूक्ष्माणि तीक्ष्णीकृ-
तानि च व्रतानि येषां ते । इति सर्वेषां विशेषणमन्यानां वा । कैचित्स्वनेन विशेषणेन यज्ञान्तरं वर्णयन्ति व्रतयज्ञा इत्यर्थ इति तेषां

६ श्रीधरीव्याख्या ।

यज्ञाः । कृच्छ्रचान्द्रायणादितप एव यज्ञो येषां ते तपोयज्ञाः । योगश्चित्तवृत्तिनिरोधलक्षणः समाधिः स एव यज्ञो येषां ते योगयज्ञाः ।

७ अभिनवगुप्ताचार्यव्याख्या ।

ज्ञानपरि(बोधि)दीपिते प्रथितव्ये निवेशयन्ति । गृह्यमाणं विषयं संकल्पमानं वा तदेकाग्रतयैव तत्परित्यक्तान्यव्यापारंया बुद्ध्या शुद्धन्तीति
तात्पर्यम् । तदुक्तं शिवोपनिषदि 'भावे त्यक्ते निरुद्धा चेन्नैव भावान्तरं ब्रजेत् । तदा तन्मध्यभावेन विकासं याति भावना ॥' इति । एवं योग-

अपाने जुहति प्राणं प्राणेऽपानं तथापरे ।

प्राणापानगती रुद्धा प्राणायामपरायणाः ॥ २९ ॥

१ श्रीमच्छांकरभाष्यम् ।

तानि व्रतानि येषां ते संशितव्रताः ॥ २८ ॥ किंच—अपान इति । अपानेऽपानवृत्तौ जुहति प्रक्षिपन्ति प्राणं प्राणवृत्तिम् । पूरकाख्यं प्राणायामं कुर्वन्तीत्यर्थः । प्राणेऽपानं तथापरे जुहति रेचकाख्यं च प्राणायामं कुर्वन्तीत्येतत्, प्राणापानगती मुखनासिकाभ्यां वायोर्निर्गमनं प्राणस्य गतिस्तद्विपर्ययेणाधोगमनमपानस्य ते प्राणापानगती एते रुद्धा निरुध्य प्राणायामपरायणाः प्राणायामतत्पराः कुम्भकाख्यं

२ आनन्दगिरिव्याख्या ।

मनतिक्रम्येति यावत्, व्रतानां तीक्ष्णीकरणमतिदृढत्वम् ॥ २८ ॥ प्राणायामाख्यं यज्ञमुदाहरति—किंचेति । प्राणायामपरायणाः सन्तो रेचकं पूरकं च कृत्वा कुम्भकं कुर्वन्तीत्याह—प्राणेति ॥ २९ ॥ प्राणापानयोगेती श्वासप्रश्वासौ

३ नीलकण्ठव्याख्या (चतुर्थरी) ।

संशितव्रताः सम्यक् शितं तीक्ष्णं व्रतमहिंसादिकं येषां ते इति सर्वेषां विशेषणम् ॥ २८ ॥ एकादशं यज्ञमाह—अपान इति । अपरे अपानेऽपानवृत्तौ जुहति प्रक्षिपन्ति प्राणं प्राणवृत्तिम् । पूरकाख्यं प्राणायामं कुर्वन्तीत्यर्थः । तथा प्राणे च अपानं प्रक्षिपन्ति । रेचकाख्यं प्राणायामं कुर्वन्तीत्यर्थः । प्राणापानगती रुद्धा मुखनासिकाभ्यां वायोर्निर्गमनं प्राणस्य गतिः तद्विपर्ययेणाधोगमनमपानस्य गतिः ते प्राणापानगती एते निरुध्य प्राणायामपरायणाः प्राणा-

४ मधुसूदनीव्याख्या ।

कामक्रोधलोभमोहानां चतुर्णामपि नरकद्वारभूतानां निवृत्तिः । तत्राहिंसया क्षमया क्रोधस्य, ब्रह्मचर्येण वस्तुविचारेण कामस्य, अस्तेयापरिग्रहरूपेण संतोषेण लोभस्य, सत्येन यथार्थज्ञानरूपेण विवेकेन मोहस्य, तन्मूलानां च सर्वेषां निवृत्तिरिति द्रष्टव्यम् । इतराणि च फलानि सकामानां योगशास्त्रे कथितानि ॥ २८ ॥ प्राणायामयज्ञमाह सार्धेन—अपान इति । अपाने अपानवृत्तौ जुहति प्रक्षिपन्ति प्राणवृत्तिम् । बाह्यवायोः शरीराभ्यन्तरप्रवेशेन पूरकाख्यं प्राणायामं कुर्वन्तीत्यर्थः । प्राणेऽपानं तथाऽपरे जुहति । शारीरवायोर्बहिर्निर्गमनेन रेचकाख्यं प्राणायामं कुर्वन्तीत्यर्थः । पूरकरेचककथनेन च तदविनाभूतो द्विविधः कुम्भकोऽपि कथित एव । यथाशक्ति वायुमापूर्यानन्तरं श्वासप्रश्वासनिरोधः क्रियमाणोऽन्तःकुम्भकः । यथाशक्ति सर्वैवायुं विरेच्यानन्तरं क्रियमाणो बहिःकुम्भकः । एतत्प्राणायामत्रयानुवादपूर्वकं चतुर्थं कुम्भकमाह—प्राणेति । प्राणापानगती मुखनासिकाभ्यामान्तरस्य वायोर्बहिर्निर्गमनं श्वासः प्राणस्य गतिः । बहिर्निर्गतस्यान्तःप्रवेशः प्रश्वासोऽपानस्य गतिः । तत्र पूरके प्राणगतिनिरोधः, रेचकेऽपानगतिनिरोधः, कुम्भके तूभयगतिनिरोध इति क्रमेण युगपच्च श्वासप्रश्वासाख्ये प्राणापानगती रुद्धा प्राणायामपरायणाः सन्तोऽपरे पूर्वविलक्षणाः नियताहाराः आहारनियमादियोगसाधनविशिष्टाः प्राणेषु बाह्याभ्यन्तरकुम्भकाभ्यासनिवृत्तौ प्राणान् ज्ञानेन्द्रियकर्मेन्द्रियरूपान् जुहति । चतुर्थकुम्भकाभ्यासेन विलापयन्तीत्यर्थः । तदेतत्सर्वं भगवता पतञ्जलिनः संक्षेपविस्तराभ्यां सूत्रितम् । तत्र संक्षेपसूत्रं 'तस्मिन्सविश्वासप्रश्वासयोगेतिविच्छेदलक्षणः प्राणायामः' इति । तस्मिन्नासने स्थिरे सति प्राणायामोऽनुष्ठेयः । कीदृशः श्वासप्रश्वासयोगेतिविच्छेदलक्षणः श्वासप्रश्वासयोः प्राणापानधर्मयोर्गतिः पुरुषप्रयत्नमन्तरेण स्वाभाविकप्रवहणं क्रमेण युगपच्च पुरुषप्रयत्नविशेषेण तस्याविच्छेदो निरोध एव लक्षणं स्वरूपं यस्य स तथेति । एतदेव विवृणोति बाह्याभ्यन्तरस्तम्भवृत्तिर्देशकालसंख्याभिः परिदृष्टो दीर्घसूक्ष्म इति बाह्यगतिनिरोधरूपत्वाद्वाह्यवृत्तिः पूरकः । आन्तरगतिनिरोधरूपत्वादान्तरवृत्ती रेचकः । कैश्चित्तु बाह्यशब्देन रेचकः आन्तरशब्देन च पूरको व्याख्यातः । युगपदुभयगतिनिरोधस्तम्भसद्वृत्तिः कुम्भकः । तदुक्तं 'यत्रोभयोः श्वासप्रश्वासयोः सकृदेव विधारकात्प्रयत्नाद-

५ भाष्योक्तपदोपिका ।

कुच्छ्रान्द्रायाणादि तप एव यज्ञो येषामिति तपोयज्ञा इत्यस्य व्याख्यानकर्तृणां मते पौनरुक्त्यं यज्ञानां च त्रयोदशत्वं चापतति । अपान इत्यादिसाधेश्लोकेनैकयज्ञवर्णनं तु प्रामादिकं अपर इत्यस्य वारद्वयमुपलब्धेरिति ज्ञेयम् ॥ २८ ॥ एकादशयज्ञमाह । अपानेऽपानवृत्तौ प्राणवृत्तिमपरे जुहति । पूरकाख्यं प्राणायामं कुर्वन्तीत्यर्थः । तथा प्राणेऽपानं जुहति रेचकाख्यं प्राणायामं कुर्वन्ति प्राणापानयोर्मुखनासिकाभ्यां वायोर्निर्गमनाधोगमनरूपे गती रुद्धा निरुध्य प्राणायामपरायणाः प्राणायामतत्पराः कुम्भकाख्यं

६ श्रीधरीव्याख्या ।

स्वाध्यायेन वेदेन श्रवणमननादिना यत्तदर्थज्ञानं तदेव यज्ञो येषां ते । अथवा वेदपाठयज्ञास्तदर्थज्ञानयज्ञाश्चेति द्विविधा यतयः प्रयत्न-शीलाः । सम्यक् शितं निशितं तीक्ष्णीकृतं व्रतं येषां ते ॥ २८ ॥ किंच—अपान इति । अपाने अधोवृत्तौ प्राणमूर्ध्ववृत्तिं पूरकेण जुहति पूरककाले प्राणमपानेनैकीकुर्वन्ति । तथा कुम्भकेन प्राणापानयोर्बहिर्भागती रुद्धा रेचककालेऽपानं प्राणे जुहति । एवं पूरककु-

७ अभिनवगुप्ताचार्यव्याख्या ।

यज्ञा व्याख्याताः ॥ २८ ॥ एवं द्रव्ययज्ञस्तपोयज्ञो योगयज्ञाश्चैकलक्षणाः स्वाध्यायज्ञानयज्ञाश्च ये ते संप्रति लक्ष्यन्ते—अपान इति ।

अपरे नियताहाराः प्राणान्प्राणेषु जुह्वति ।

सर्वेऽप्येते यज्ञविदो यज्ञक्षपितकल्मषाः ॥ ३० ॥

१ श्रीमच्छाकरभाष्यम् ।

प्राणायामं कुर्वन्तीत्यर्थः ॥ २९ ॥ किंच—अपर इति । अपरे नियताहारा नियतः परिमित आहारो येषां ते नियताहाराः सन्तः प्राणान्वायुभेदान्प्राणेष्वेव जुह्वति, यस्य यस्य वायोर्जयः क्रियत इत-

२ आनन्दगिरिव्याख्या ।

निरुध्य किं कुर्वन्तीत्यपेक्षायामाह—किंचेति । प्राणापानगतिनिरोधरूपं कुम्भकं कृत्वा पुनःपुनर्वायुजयं कुर्वन्ती-
त्यर्थः । आहारस्य परिमितत्वं हितत्वमेव्यत्वोपलक्षणार्थम् । प्राणानां प्राणेषु होममेव विभजते—यस्येति । जितेषु

३ नीलकण्ठव्याख्या (चतुर्थरी) ।

यामतत्पराः कुम्भकाख्यं प्राणायामं कुर्वन्तीत्यर्थः ॥ २९ ॥ द्वादशं यज्ञमाह—अपरे इति । नियतो निगृहीत आहारो विषयभोगो यैस्ते नियताहाराः वैराग्यादिमन्तः प्राणान् । अत्र समनस्कांनीन्द्रियाणि प्राणशब्देन गृह्यन्ते । तान्प्राणेषु मनश्चित्ताहंकारेष्वन्तःकरणवृत्तिभेदेषु । बुद्धेः प्राग्गृहीतत्वादग्रहणम् । जुह्वति प्रविलापयन्ति । इन्द्रि-
याणि संकल्पात्मके मनसि संहृत्य मनोऽपि स्मरणात्मके चित्ते संहृत्य तदप्यहंकारे संहर्णन्ति । स चाभिमानरू-
पोऽहंकारोऽभिमान्तव्याभावात्स्वयमेव दग्धेन्धनानलवद्विलीयते । तत्र येषां समाधिबुद्धिरस्ति ते आभिमानिका बुद्धि-

४ मधुसूदनीव्याख्या ।

भावो भवति न पुनः पूर्ववदापूरणप्रयत्नौघविधारणं नापि रेचनप्रयत्नौघविधारणं किंतु यथा तप्त उपले निहितं जलं परिष्क-
ष्यत्सर्वतः संकोचमापद्यते एवमयमपि मास्तु बह्वनशीलो बलवद्विधारकप्रयत्नावरुद्धक्रियः शरीर एव सूक्ष्मभूतोऽवतिष्ठते नतु
पूरयति येन पूरकः नतु रेचयति येन रेचक इति त्रिविधोऽयं प्राणायामो देशेन कालेन संख्यया च परीक्षितो दीर्घसूक्ष्मसंज्ञो
भवति । यथा घनीभूतस्तूलपिण्डः प्रसार्यमाणो विरलतया दीर्घः सूक्ष्मश्च भवति तथा प्राणोऽपि देशकालसंख्याधिक्येनाभ्यस्यमानो
दीर्घो दुर्लक्ष्यतया सूक्ष्मोपि संपद्यते । तथाहि हृदयाभिर्गल्य नासाग्रसंमुखे द्वादशाङ्गुलपर्यन्ते देशे श्वासः समाप्यते । ततएव
च परावृत्त्य हृदयपर्यन्तं प्रविशतीति स्वाभाविकी प्राणापानयोगेति । अभ्यासेन तु क्रमेण नाभेराधारद्वारा निर्गच्छति नासा-
न्तश्चतुर्विंशत्यङ्गुलपर्यन्ते षड्विंशदङ्गुलपर्यन्ते वा देशे समाप्यते । एवं प्रवेशोऽपि तावानवगन्तव्यः । तत्र बाह्यदेशव्याप्तिर्निवाते
देशे इषीकादिसूक्ष्मस्तूलक्रिययाऽनुमातव्या । अन्तरपि पिपीलिकास्पर्शसदृशेन स्पर्शेनानुमातव्या । सेयं देशपरीक्षा । तथा
निमेषक्रियावच्छिन्नस्य कालस्य चतुर्थो भागः क्षणस्तेषामित्याऽवधारणीया । खजानुमण्डलं पाणिना त्रिःपरामृश्य छोटिका-
वच्छिन्नः कालो मात्रा । तामिः षड्विंशन्मात्राभिः प्रथम उद्वातो मन्दः, स एव द्विगुणीकृतो द्वितीयो मध्यः, स एव
त्रिगुणीकृतस्तृतीयस्तीव्र इति नाभिमूलत्प्रेरितस्य वायोर्विरेच्यमानस्य शिरस्यभिहननमुद्वात इत्युच्यते । सेयं कालपरीक्षा
संख्यापरीक्षा च प्रणवजपावृत्तिभेदेन वा संख्यापरीक्षा श्वासप्रवेशगणनया वा । कालसंख्ययोः कथंचिद्वेदविवक्षया पृथगुप-
न्यासः । यद्यपि कुम्भके देशव्याप्तिर्नावगम्यते तथापि कालसंख्याव्याप्तिरवगम्यते एव । स खल्वयं प्रत्यहमभ्यस्तो दिवसपक्ष-
मासादिक्रमेण देशकालप्रचयव्यापितया दीर्घः परमनैपुण्यसमधिगमनीयतया च सूक्ष्म इति निरूपितस्त्रिविधः प्राणायामः ।

५ भाष्योत्कर्षदीपिका ।

प्राणायामं कुर्वन्तीत्यर्थः ॥ २९ ॥ द्वादशयज्ञमाह—अपर इति । नियतः परिमित आहारो येषां ते नियताहाराः सन्तः
प्राणानजितान्वायुभेदान् प्राणेषु जितेषु वायुभेदेषु जुह्वति । तेऽजिता अपि तत्र प्रविष्टा जिता इव भवन्तीत्यर्थः । यत्तु अपरे त्वाहा-
रसंकोचमभ्यसन्तः स्वयमेव जीर्यमाणेष्विन्द्रियेषु तत्तदिन्द्रियवृत्तिलयं होमं भावयन्तीत्यर्थः । यद्वा अपाने जुह्वति प्राणं प्राणोऽपानं
तथापरे इत्यनेन पूरकरेचकयोरावर्तमानयोर्हंसः सोहमित्यनुलोमतः प्रतिलोमतश्चाभिव्यव्यमानाऽजपामन्त्रेण तत्त्वपदार्थैक्यं व्यति-
हारेण भावयन्तीत्यर्थः । प्राणापानगती इत्यनेन तु श्लोकेन प्राणायामयज्ञाः अपरे कल्पन्ते तत्रायमर्थः । 'द्वौ भागौ पूरयेद्वैतौ-

६ श्रीधरीव्याख्या ।

म्भकरेचकैः प्राणायामपरायणा अपरे इत्यर्थः ॥ २९ ॥ किंच—अपर इति । अपरे त्वाहारसंकोचमभ्यसन्तः स्वयमेव जीर्यमाणे-
ष्विन्द्रियेषु तत्तदिन्द्रियवृत्तिलयं होमं भावयन्तीत्यर्थः । यद्वा अपाने जुह्वति प्राणं प्राणोऽपानं तथा परे इत्यनेन पूरकरेचकयोरावर्तमान-
योर्हंसः सोहमित्यनुलोमतः प्रतिलोमतश्चाभिव्यव्यमानेनाऽजपामन्त्रेण तत्त्वपदार्थैक्यं व्यतिहारेण भावयन्तीत्यर्थः । तदुक्तं योगशास्त्रे—'सका-

७ अभिनवगुप्ताचार्यव्याख्या ।

अपरे । यज्ञशिष्टा इति । एवं बहुविधा यज्ञाः । प्राणबुद्धीयमानं (नादे ?) प्रणवादिमात्रालयान्तमपानेऽस्तं याति स्वानन्दान्तःप्रवेशात्मनि
जुह्वतीति पिण्डवैधैर्यात्सा स्वाध्यायः शिष्यात्मना च नयानयग्रहणाय केचिदस्तं यान्तबुद्धीयमाने संवेश्य तदेकीकारेणापवर्गदानात्मनि शि-
ष्यात्मनि च शोधनबोधनप्रवेशनयोजनरूपे स्वाध्यायज्ञाने स्वपरानन्दमये प्रतिष्ठितमनसः । अतएव पूरकः प्रथममुक्तश्चरमं रेचकः ।

१ श्रीमच्छांकरभाष्यम् ।

रान्वायुभेदांस्तस्मिञ्जुहति ते तत्र प्रविष्टा इव भवन्ति । सर्वेऽप्येते यज्ञविदो यज्ञक्षपितकल्मषा यज्ञैर्यथोक्तैः क्षपितो नाशितः कल्मषो येषां ते यज्ञक्षपितकल्मषाः ॥ ३० ॥ एवं यथोक्तान्यज्ञान्निर्वर्त्य

२ आनन्दगिरिव्याख्या ।

वायुभेदेऽवजितानां तेषां होमप्रकारं प्रकटयति—ते तत्रेति । प्रकृतान्यज्ञानुपसंहरति—सर्वेऽपीति ॥ ३० ॥ यथोक्तयज्ञनिर्वर्तनानन्तरं क्षीणे कल्मषे किं स्यादित्याशङ्क्याह—एवमिति । यथोक्तानां यज्ञानां मध्ये केनचिदपि

३ नीलकण्ठव्याख्या (चतुर्धरी) ।

योगिभ्यः पूर्वोक्तैर्म्यो निकृष्टाः । अतएव एतान्प्रकृत्योक्तं वायवीये 'सहस्रं त्वाभिमानिकाः' इति । सहस्रं मन्वन्तराणीत्यनुपङ्गः । भौतिकस्तु योगोऽत्र नोक्तः । यदनुष्ठातृप्रकृत्य तत्रैवोक्तं 'भौतिकास्तु शतं पूर्णम्' इति । अत्रापि शतं मन्वन्तराणीत्यनुपङ्गनीयम् । सर्वेऽप्येते यज्ञविदो यज्ञलब्धो यज्ञेन क्षपितं कल्मषं येषां ते तथाविधा भवन्ति

४ मधुसूदनीव्याख्या ।

चतुर्थं फलभूतं सूत्रयतिस् 'बाह्याभ्यन्तरविषयाक्षेपी चतुर्थः' इति । बाह्यविषयः श्वासो रेचकः । अभ्यन्तरविषयः प्रश्वासः पूरकः । वैपरीत्यं तावुभावपेक्ष्य सकृद्वलवद्विधारकप्रयत्नवशाद्भवति बाह्याभ्यन्तरभेदेन द्विविधस्तृतीयः कुम्भकः । तावुभावनपेक्ष्यैव केवलकुम्भकाभ्यासपाटवेनासकृततत्प्रयत्नवशाद्भवति चतुर्थः कुम्भकः । तथाच बाह्याभ्यन्तरविषयाक्षेपीति तदनपेक्ष इत्यर्थः । अन्या व्याख्या—बाह्यो विषयो द्वादशान्तादिराभ्यन्तरो विषयो हृदयनाभिचक्रादिरसौ द्वौ विषयावाक्षिप्य पर्यालोच्य यः स्वस्मरूपो गतिविच्छेदः स चतुर्थः प्राणायाम इति । तृतीयस्तु बाह्याभ्यन्तरौ विषयावपर्यालोच्यैव सहसा भवतीति विशेषः । एतादृशश्चतुर्विधः प्राणायामः अपाने जुहति प्राणमित्यादिना सार्धेन श्लोकेन दर्शितः । तदेवमुक्तानां द्वादशया यज्ञविदां फलमाह—सर्वेऽप्येते यज्ञविद इति । यज्ञान्विदन्ति जानन्ति विन्दन्ति लभन्ते वेति यज्ञविदो यज्ञानां ज्ञातारः कर्तारश्च । यज्ञैः पूर्वोक्तैः क्षपितं नाशितं कल्मषं पापं येषां ते यज्ञक्षपितकल्मषाः । यज्ञान्वित्वाऽवशिष्टे कालेऽन्नममृत-शब्दवाच्यं भुजत इति यज्ञशिष्टामृतभुजः । ते सर्वेऽपि सत्त्वशुद्धिज्ञानप्राप्तिद्वारेण यान्ति ब्रह्म सनातनम् । नित्यं संसारान्मु-

५ भाष्योत्कर्षदीपिका ।

येनैकं प्रपूरयेत् । मारुतस्य प्रचारार्थं चतुर्थमवशेषयेत् ॥' इत्येवमुक्तो नियतः आहारो येषां ते कुम्भकेन प्राणापानगती रुद्धा प्राणायामपरायणाः सन्तः प्राणानिन्द्रियाणि प्राणेषु जुहति । कुम्भके सर्वे प्राणा एकीभवन्ति तत्रैव लीयमानेऽपिन्द्रियेषु होमं भावयन्तीति भाष्यविरुद्धं व्याचख्युस्तदुपेक्ष्यम् । प्रसिद्धार्थपरित्यागबीजभूतानुपपत्त्याद्यनुपलब्ध्या श्रोत्रादीन्द्रियहोमस्य प्रत्याहाररूपेण विषु-क्तत्वेन च पक्षान्तरे श्लोकोत्तरार्थस्य सत्यपि संभवे स्वपूर्वार्धेनान्वयं विहायापूरुपूर्वार्धेनान्वयस्यान्याय्यत्वेन पूरकरचक्रयोरित्यादि-ग्रन्थस्याश्वरार्थत्वाभावेन च पूरकरचक्रकुम्भकरूपं प्राणायामं कुर्वन्तीति भाष्योक्तस्यैव सम्यक्त्वात् । एतेन प्राणानिन्द्रियाणीत्याद्यपि प्रत्युक्तम्, लोकाप्रसिद्धार्थकल्पनापत्तेः । अतएव प्राणेषु बाह्याभ्यन्तरकुम्भकाभ्यासनिष्ठहीतेषु प्राणान् ज्ञानेन्द्रियकर्मेन्द्रियरूपान् जुहति चतुष्कुम्भकाभ्यासेन विलापयन्तीत्यर्थः इत्यपास्तम् । इन्द्रियाणि जुहतीत्युक्त्या इन्द्रियनिरोधयज्ञस्यापुनर्लब्ध्या प्राणायामयज्ञ-माह साधनेति स्वोक्तिविरोधाच्च । यदपि नियताहारा वैराग्यादिमन्तः प्राणानत्र समनस्कानीन्द्रियाणि प्राणशब्देन गृह्यन्ते । द्विती-यान्ताप्राणशब्देन श्रोत्रादीनि वागादीनि च गृह्यन्ते तान्प्राणान्प्राणेषु समनश्चित्ताहंकारेष्वन्तःकरणवृत्तिभेदेषु जुहति प्रविलापयति । इन्द्रियाणि संकल्पात्मके मनसि संहृत्य मनोऽपि स्मरणात्मके चित्ते संहृत्य तदप्यहंकारे संहरन्ति स चाभिमानरूपोऽहंकारोऽभि-मन्तव्याभावात्स्वयमेव दग्धधनानलवद्विलीयत इत्यन्ये । तदप्यसमञ्जसम् लोकाप्रसिद्धार्थकल्पनादिदोषस्यात्रापि तुल्यत्वादि-तिदिक् । एते सर्वेऽपि यज्ञविदो यज्ञानां ज्ञातारः कर्तारश्च यज्ञैर्यथोक्तैः क्षपिता नाशिताः कल्मषाः पापानि येषां ते ॥ ३० ॥

६ श्रीधरीव्याख्या ।

रेण बहिर्याति ह्कारेण विशेष्युनः । प्राणस्तत्र स एवाहं हंस इत्यनुचिन्तयेत्' इति । प्राणापानगती रुद्धेत्यनेन तु श्लोकेन प्राणायाम-यज्ञा अपरैः कथ्यन्ते तत्रायमर्थः—'इदौ भागो पूरयेद्वैस्तोयेनैकं प्रपूरयेत् । मारुतस्य प्रचारार्थं चतुर्थमवशेषयेत् ॥' इत्येवमादिवचनोक्ते-नियत आहारो येषां ते । कुम्भकेन प्राणापानगती रुद्धा प्राणायामपरायणाः सन्तः प्राणानिन्द्रियाणि प्राणेषु जुहति । कुम्भके हि सर्वे प्राणा एकीभवन्तीति तत्रैव लीयमानेऽपिन्द्रियेषु होमं भावयन्तीत्यर्थः । तदुक्तं योगशास्त्रे—'यथा यथा सदाभ्यासान्मनसः स्थिरता भवेत् । वायुवाक्कायदृष्टीनां स्थिरता च तथा तथा ॥' इति । तदेवमुक्तानां द्वादशानां यज्ञविदां फलमाह—सर्वे इति । यज्ञान्विदन्ति

७ अभिनवगुप्तार्थव्याख्या ।

प्रथमेन च भागेन विषयभोगान्तर्मुञ्चोत्करणं द्वितीयेन महाविदेहधारणाकमाद्विषयग्रहणाय विस्मरणं ध्वन्यते । अतश्च स्वाध्याययज्ञे-भ्योऽन्त्ये ज्ञानयज्ञाः । एतेदेवोक्तव्यापारपरिशीलनावशापरिपूरितस्वात्मशिव्यात्ममनोरथाः द्वे अप्येते गतौ निरुध्याहारं विषयभोगात्मकं नियम्य प्राणान्सकलचित्तवृत्त्युदयान्प्राणेषु परानिरानन्दोल्लेसेषु जुहति कुम्भकप्रशान्त्या । सर्वे चैते द्रव्ययज्ञात्प्रवृत्तिं ज्ञानयज्ञान्तं यज्ञस्य

यज्ञशिष्टामृतभुजो यान्ति ब्रह्म सनातनम् ।

नायं लोकोऽस्त्ययज्ञस्य कुतोऽन्यः कुरुसत्तम ॥ ३१ ॥

एवं बहुविधा यज्ञा वितता ब्रह्मणो मुखे ।

कर्मजान्विद्धि तान्सर्वानेवं ज्ञात्वा विमोक्षयसे ॥ ३२ ॥

१ श्रीमच्छांकरभाष्यम् ।

यज्ञशिष्टामृतभुजो यज्ञानां शिष्टं यज्ञशिष्टं यज्ञशिष्टं च तदमृतं च यज्ञशिष्टामृतं तद्भुजत इति यज्ञ-
शिष्टामृतभुजो यथोक्तान्यज्ञान्कृत्वा तच्छिष्टेन कालेन यथाविधि चोदितमन्नममृताख्यं भुजत इति
यज्ञशिष्टामृतभुजो यान्ति गच्छन्ति ब्रह्म सनातनं चिरंतनं मुमुक्षवश्चेत्कालातिक्रमापेक्षयेति साम-
र्थ्याद्भूम्यते । नायं लोकः सर्वप्राणिसाधारणोऽप्यस्ति यथोक्तानां यज्ञानामेकोऽपि यज्ञो यस्य नास्ति
सोऽयज्ञस्तस्य कुतोऽन्यो विशिष्टसाधनसाध्यः कुरुसत्तम ॥ ३१ ॥ एवमिति । एवं यथोक्ता बहुविधा

२ आनन्दगिरिव्याख्या ।

यज्ञेनाविशेषितस्य पुरुषस्य प्रत्यवायं दर्शयति—नायमिति । कथं यथोक्तयज्ञानुष्ठायिनामवशिष्टेन कालेन विहिता-
न्नभुजां ब्रह्मप्राप्तिरित्याशङ्क्य मुमुक्षुत्वे सति चित्तशुद्धिद्वारेत्याह—मुमुक्षवश्चेदिति । तत्किमिदानीं साक्षादेव मोक्षो
विवक्षितः, तथाच गतिश्रुतिविरोधः स्यादित्याशङ्क्य गतिनिर्देशसामर्थ्यात्कममुक्तिरत्राभिप्रेतेत्याह—कालातीति ।
तृतीयं पादं व्याचष्टे—नायमिति । विवक्षितं कैमुतिकन्यायमाह—कुत इति । साधारणलोकाभावे पुनरसाधा-
रणलोकप्राप्तिर्दूरनिरस्तेत्यर्थः । यथोक्तेऽर्थे बुद्धिसमाधानं कुरुकुलप्रधानस्यार्जुनस्यानायासलभ्यमिति वक्तुं कुरुसत्त-
मेत्युक्तम् ॥ ३१ ॥ उक्तानां यज्ञानां वेदमूलकत्वेनोपेक्षासिबन्धनत्वं निरस्यति—एवमिति । आत्मव्यापारसाध्य-

३ नीलकण्ठव्याख्या (चतुर्वरी) ।

सर्वे यज्ञाः कल्मषक्षयार्थैव भवन्ति न पुनः साक्षान्मोक्षार्थेत्यर्थः ॥ ३० ॥ सर्वेषामेतेषां मध्येऽन्यतममप्यनुष्ठानम-
शक्तं प्रति प्राह—यज्ञेति । यज्ञाः पञ्चमहायज्ञास्तेभ्यः शिष्टमवशिष्टमन्नममृताख्यं ये भुजते तेऽपि चित्तशुद्धिद्वारा
सनातनं ब्रह्म यान्ति प्राप्नुवन्ति । अयज्ञस्य पूर्वोक्तेषु द्वादशस्वन्यतमो वा नित्याः पञ्च वा यस्य यज्ञा न सन्ति
सोऽयज्ञस्तस्यायमपि लोको नास्ति, अन्यः परलोक आत्मलोको वा कुतो भवेत् । न कुतश्चिदित्यर्थः ॥ ३१ ॥ एव-

४ मधुसूदनीव्याख्या ।

च्यन्त इत्यर्थः । एवमन्वये गुणमुक्त्वा व्यतिरेके दोषमाहर्षेण—नायमिति । उक्तानां यज्ञानां मध्येऽन्यतमोऽपि यज्ञोऽस्य
नास्ति सोऽयज्ञस्तस्य अयमल्पसुखोऽपि मनुष्यलोको नास्ति सर्वनिन्द्यत्वात् कुतोऽन्यो विशिष्टसाधनसाध्यः परलोकः हे
कुरुसत्तम ॥ २९ ॥ ३० ॥ ३१ ॥ किं त्वया स्तोत्रेक्षामात्रेणैवमुच्यते, नहि, वेद एवात्र प्रमाणमित्याह—एवमिति ।

५ भाष्योत्कर्षदीपिका ।

एवं यथोक्तान्यज्ञानिर्वर्त्य तच्छिष्टेन कालेन यथाविधिचोदितमन्नं अमृताख्यं भुजत इति यज्ञशिष्टामृतभुजः । यत्त्वैव सर्वेषाम-
प्येतेषां मध्येऽन्यतममप्यनुष्ठानमशक्यं प्रति प्राह—यज्ञेति । यज्ञाः पञ्चमहायज्ञास्तेभ्यः शिष्टमवशिष्टमन्नममृताख्यं ये भुजत
इत्यादि तच्चिन्त्यम् श्रुतहानेरश्रुतकल्पनायाश्चान्याय्यत्वात् । पञ्चयज्ञानामपि दैवादिश्रौतस्मार्तयज्ञेष्वन्तर्भावाच्च । ब्रह्म सनातनं मोक्षाख्यं
यान्ति । यथोक्तानां यज्ञानामेकोऽपि यज्ञो यस्य नास्ति सोऽयज्ञः तस्यायं लोकः सर्वप्राणिसाधारणोऽपि नास्ति । शुद्धचित्तेन
श्रवणादिविशिष्टसाधनलभ्योऽन्यः सर्वलोकातीत आत्मस्वरूपस्तस्य कुतः । कुरुसत्तमेति संबोधयन् कुरुवोऽपि यज्ञविद आसन् त्वं
तु तेषु सत्तमः श्रेष्ठोऽतः त्वया यज्ञवित्त्वमवश्यं संपादनीयमिति सूचयति ॥ ३१ ॥ उक्तानां यज्ञानां वेदमूलत्वेनाप्रामाण्यशङ्कां
वारयति—एवमिति । बहुविधा बहुप्रकारा यज्ञाः ब्रह्मणो वेदस्य मुखे वितता विस्तीर्णाः वेदद्वारेणावगम्यमानाः तान्सर्वान्-

६ श्रीधरीव्याख्या ।

लभन्त इति यज्ञविदः । यज्ञज्ञा इति वा । यज्ञैः क्षपितं नाशितं कल्मषं यैस्ते ॥ ३० ॥ यज्ञशिष्टेति । यज्ञान्कृत्वाऽवशिष्टे कालेऽभि-
षिद्धमन्नममृतरूपं भुजत इति तथा ते सनातनं नित्यं ब्रह्म ज्ञानद्वारेण प्राप्नुवन्ति । तदकरणे दोषमाह—नायं लोक इति । अयमल्प-
सुखोऽपि मनुष्यलोकोऽयज्ञस्य यज्ञानुष्ठानशून्यस्य नास्ति । कुतोऽन्यः परलोकः । अतो यज्ञाः सर्वथा कर्तव्या इत्यर्थः ॥ ३१ ॥
ज्ञानयज्ञं स्तोतुमुक्तान्यज्ञानुपसंहरति—एवमिति । ब्रह्मणो वेदस्य मुखे वितताः । वेदेन साक्षाद्विहिता इत्यर्थः । तथापि तान्सर्वान्-

७ अभिनवगुप्ताचार्यव्याख्या ।

तत्त्वज्ञास्तेनैव च क्षपितकल्मषाः समूलोन्मूलितभेदवासनामयमहाभोगाः यज्ञेन शिष्टमाहृतं यज्ञाश्च निजकरणतर्पणरूपादवशिष्टं स्वात्मवि-
श्रान्तिरूपं परानन्दं निरानन्दाल्मकममृतमुपयुजाना इति यथेच्छं संसृज्यन्ते ब्रह्मतेयति तदुपरम्यते रहस्यरङ्गदप्रकटनवाचालतायाः । अत्र
बहुवरो रहस्यरसोन्मत्सलीनीकृतोपि निबिडतरभक्तिसेवासंप्रसादितगुरुवचनसंप्रसादसंप्रदायमहावैषम्यमकीकृतधातूनां चर्चणादिविषयतां

श्रेयान्द्रव्यमयाद्यज्ञाज्ज्ञानयज्ञः परंतप ।

सर्वं कर्माखिलं पार्थ ज्ञाने परिसमाप्यते ॥ ३३ ॥

१ श्रीमच्छांकरभाष्यम् ।

बहुप्रकारा यज्ञा वितता विस्तीर्णा ब्रह्मणो वेदस्य मुखे द्वारे, वेदद्वारेणावगम्यमाना ब्रह्मणो मुखे वितता उच्यन्ते, तद्यथा 'वाचि हि प्राणं जुहुमः' इत्यादयः । कर्मजान्कायिकवाचिकमानसकर्मोद्भवा-
न्विद्धि तान्सर्वाननात्मजान् । निर्व्यापारो ह्यात्मा । अत एव ज्ञात्वा विमोक्ष्यसेऽशुभात्, न मद्यापारा
इमे निर्व्यापारोऽहमुदासीन इत्येवं ज्ञात्वास्मात्सम्यग्दर्शनान्मोक्ष्यसे संसारबन्धनादित्यर्थः ॥ ३२ ॥
ब्रह्मार्पणमित्यादिश्लोकेन सम्यग्दर्शनस्य यज्ञत्वं संपादितं यज्ञाश्चानेक उपदिष्टास्तैः सिद्धपुरुषार्थ-
प्रयोजनैर्ज्ञानं स्तूयते । कथं—श्रेयानिति । श्रेयान्द्रव्यमयाद्रव्यसाधनसाध्याद्यज्ञाज्ज्ञानयज्ञो हे परं-
तप । द्रव्यमयो हि यज्ञः फलस्यारम्भको ज्ञानयज्ञो न फलारम्भकोऽतः श्रेयान्प्रशस्यतरः । कथं, यतः

२ आनन्दगिरिव्याख्या ।

त्वमुक्तकर्मणामाशङ्क्य दूषयति—कर्मजानिति । आत्मनो निर्व्यापारत्वज्ञाने फलमाह—एवमिति । कथं यथोक्तानां
यज्ञानां वेदस्य मुखे विस्तीर्णत्वमित्याशङ्क्याह—वेदद्वारेणेति । तेनावगम्यमानत्वमेवोदाहरति—तद्यथेति । 'एतद्
स वै तत्पूर्वं विद्वांस आहुः' इत्युपकम्याध्ययनाद्याक्षिप्य हेत्वाकाङ्क्षायामुक्तं—वाचि हीति । ज्ञानशक्तिमद्विषये
क्रियाशक्तिमदुपसंहारोऽत्र विवक्षितः, 'प्राणे वा वाचं यो ह्येव प्रभवः स एवाप्ययः' इति वाक्यमादिशब्दार्थः ।
ज्ञानशक्तिमतां क्रियाशक्तिमतां चान्योन्योत्पत्तिप्रलयत्वात्तदभावे नाध्ययनादिसिद्धिरित्यर्थः । कर्मणामात्मजत्वभावे
हेतुमाह—निर्व्यापारो हीति । तस्य च निर्व्यापारत्वं फलवत्त्वाज्ज्ञातव्यमित्याह—अत इति । एवं ज्ञानमेव
ज्ञापयन्मुक्तं व्यनक्ति—नेत्यादिना ॥ ३२ ॥ कर्मयोगेऽनेकधाभिहिते सर्वस्य श्रेयःसाधनस्य कर्मात्मकत्वप्रतिपत्त्या
केवलं ज्ञानमनादियमाणमर्जुनमालक्ष्य वृत्तानुवादपूर्वकमुत्तरश्लोकस्य तात्पर्यमाह—ब्रह्मेत्यादिना । सिद्धेति ।
सिद्धं पुरुषार्थभूतं पुरुषापेक्षितलक्षणं प्रयोजनं येषां यज्ञानां तैः । अनन्तरोपदिष्टैरिति यावत् । प्रश्नपूर्वकं स्तुतिप्रकारं
प्रकटयति—कथमित्यादिना । ज्ञानयज्ञस्य द्रव्यज्ञात्प्रशस्यतरत्वे हेतुमाह—सर्वमिति । द्रव्यसाधनसाध्यादित्यु-
पलक्षणं स्वाध्यायादेरपि । ततोऽपि ज्ञानयज्ञस्य श्रेयस्त्वाविशेषाद्द्रव्यमयादियज्ञेभ्यो ज्ञानयज्ञस्य प्रशस्यतरत्वं प्रपञ्च-
यति—द्रव्यमयो हीति । फलस्याभ्युदयस्येत्यर्थः । न फलारम्भको न कस्यचित्फलस्योत्पादकः किंतु नित्यसिद्धस्य
मोक्षस्याभिव्यञ्जक इत्यर्थः । तस्य प्रशस्यतरत्वे हेत्वन्तरमाह—यत इति । समस्तं कर्मैत्यग्निहोत्रादिकमुच्यते ।
अखिलमविद्यमानं खिलं शेषोऽस्येत्यनल्पम् । महत्तरमिति यावत् । सर्वमखिलमिति पदद्वयोपादानमसंकोचाधर्मम् । सर्वं

३ नीलकण्ठव्याख्या (चतुर्थरी) ।

मिति । ब्रह्मणो वेदस्य मुखे द्वारे । वेदद्वारेणैव वितता विस्तारिताः । गुरुभिरुपदिष्टा इत्यर्थः । कर्मजान्कायिक-
वाचिकमानसिककर्मजान्तु नैकर्म्यरूपान् । एवं ज्ञात्वास्मादशुभान्मोक्ष्यसे । तत्त्वज्ञानोत्पत्तिद्वारेणेत्यर्थः ॥ ३२ ॥
यदर्थमेते यज्ञा उपन्यस्तास्तं ज्ञानयज्ञं तौति—श्रेयानिति । द्रव्यं बाह्यमाभ्यन्तरं च देहेन्द्रियादितत्साध्याद्रव्यमया-

४ मधुसूदनीव्याख्या ।

एवं यथोक्ताः बहुविधाः बहुप्रकारा यज्ञाः सर्ववैदिकश्रेयःसाधनरूपाः वितताः विस्तृताः ब्रह्मणो वेदस्य मुखे द्वारे । वेदद्वारे-
णैव तेऽवगता इत्यर्थः । वेदवाक्यानि तु प्रत्येकं विस्तरभयान्नोदाहियन्ते । कर्मजान् कायिकवाचिकमानसिककर्मोद्भवान्विद्धि
जानीहि तान्सर्वान्यज्ञानात्मजान् । निर्व्यापारो ह्यात्मा न तद्यापारा एते किंतु निर्व्यापारोऽहमुदासीन इत्येवं ज्ञात्वा विमो-
क्ष्यसे । अस्मात्संसारबन्धनादिति शेषः ॥ ३२ ॥ सर्वेषां तुल्यवन्निर्देशात्कर्मज्ञानयोः साम्यप्राप्तावाह—श्रेयानिति ।

५ भाष्योत्कर्षदीपिका ।

न्कायिकवाचिकमानसिककर्मोद्भवान् विद्धि । निर्व्यापारो ह्यात्मा न ममात्मस्वरूपस्योदासीनस्य व्यापारा एते इत्येवं ज्ञात्वाऽस्मात्सं-
सारबन्धनान्मोक्ष्यसे ॥ ३२ ॥ कर्मजान्विद्धि तान्सर्वानित्युक्त्या सर्वेषु ज्ञानयज्ञस्यापुक्तत्वादितरसाम्यमाशङ्क्याह—श्रेयानिति ।

६ श्रीधरीव्याख्या ।

न्वाञ्चनःकायकर्मजनितानात्मस्वरूपसंस्पर्शरहितान्विद्धि जानीहि । आत्मनः कर्मागोचरत्वादेवं ज्ञात्वा ज्ञाननिष्ठः सन्संसारान्निमुक्तो
भविष्यति ॥ ३२ ॥ कर्मयज्ञाज्ज्ञानयज्ञस्तु श्रेष्ठ इत्याह—श्रेयानिति । द्रव्यमयादनात्मव्यापारजन्यादैवादिज्ञानयज्ञः श्रेयान्श्रेष्ठः ।

७ अभिनवगुप्ताचार्यव्याख्या ।

भूतार्थास्वादहेतुतां च प्रतिपद्यते । अत्र व्याख्यान्तराणि टीकाकारैः प्रदर्शितानि तान्यस्मद्गुरुपादनिरुक्तानि च स्वयमेव सचेतसः संप्रधार्य-
न्तामिति किमन्येन हन्त व्याख्यातृवचनदूषणाविनोदनेन तदुपक्रान्तमेवोपक्रम्यते—सर्वे एते यज्ञा ब्रह्मणो मुखे द्वारे उपायत्वे कथिताः
षेपु कर्मणामनुगमोऽस्तीत्येवं ज्ञात्वा स्वमपि बन्धनान्मोक्षयेष्यसि ॥ २९ ॥ ३० ॥ ३१ ॥ ३२ ॥ श्रेयानिति । तद्विद्धि । अत्रत्यर्थं विशेषः ।

तद्विद्धि प्रणिपातेन परिप्रश्नेन सेवया ।

उपदेक्ष्यन्ति ते ज्ञानं ज्ञानिनस्तत्त्वदर्शिनः ॥ ३४ ॥

१ श्रीमच्छांकरभाष्यम् ।

सर्वं कर्म समस्तमखिलमप्रतिबद्धं पार्थ, ज्ञाने मोक्षसाधने सर्वतः संश्रुतोदकस्थानीये परिसमाप्यते । अन्तर्भवतीत्यर्थः । 'यथा कृताय विजितायाधरेयाः संयन्त्येवमेनं सर्वं तदभिसमेति यत्किञ्चित्प्रजाः साधु कुर्वन्ति यस्तद्वेद यत्स वेद' इति श्रुतेः ॥ ३३ ॥ तदेतद्विशिष्टं ज्ञानं तर्हि केन प्राप्यत इत्युच्यते—तद्विद्धीति । तद्विद्धि विजानीहि येन विधिना प्राप्यत इत्याचार्यानभिगम्य प्रणिपातेन प्रक-

२ आनन्दगिरिव्याख्या ।

कर्म ज्ञानेऽन्तर्भवतीत्यत्र छान्दोग्यश्रुतिं प्रमाणयति—यथेति । चतुरायके हि द्यूते कश्चिदायश्चतुरङ्कः सन्कृतशब्दे-
नोच्यते तस्मै विजिताय कृताय तादर्थ्येनाधरेयास्तस्मादधस्ताद्भाविनस्त्रिद्व्येकाङ्कास्तेताद्वापरकलिनामानः संयन्त्यायाः
संगच्छन्ते, चतुरङ्के खल्वाये त्रिद्व्येकाङ्कानामायानामन्तर्भावो भवति महासंख्यायामवान्तरसंख्यान्तर्भाववाच्यंभावा-
देवमेनं विद्यावन्तं पुरुषं सर्वं तदाभिमुख्येन समेति संगच्छति । किं तत्सर्वं यद्विदुषि पुरुषेऽन्तर्भवति तदाह—
यत्किञ्चिदिति । प्रजाः सर्वा यत्किमपि साधु कर्म कुर्वन्ति तत्सर्वमित्यर्थः । एनमभिसमेतीत्युक्तं तमेव विद्यावन्तं
पुरुषं विशिनष्टि—यस्तदिति । किं तदित्युक्तं तदेव विशदयति—यत्स इति । स रैको यत्तत्त्वं वेद तत्तत्त्वं
योऽन्योपि जानाति तमेनं सर्वं साधु कर्माभिसमेतीति योजना ॥ ३३ ॥ यद्येवं प्रशस्यतरमिदं ज्ञानं तर्हि केनोपायेन
तत्प्राप्तिरिति पृच्छति—तदेतदिति । ज्ञानप्राप्तौ प्रत्यासन्नमुपायमुपदिशति—उच्यत इति । तद्विज्ञानं गुरुभ्यो
विद्धि गुरवश्च प्रणिपातादिभिरुपायैरावर्जितचेतसो वदिष्यन्तीत्याह—तद्विद्धीति । उपदेष्टृत्वमुपदेशकर्तृत्वम् ।

३ नीलकण्ठव्याख्या (चतुर्धरी) ।

यज्ञात् ज्ञानयज्ञो निःशेषवाञ्छनःकायप्रवृत्त्युपरमात्मकः श्रेयान्प्रशस्ततरः । ईयसुन्प्रत्ययेन तेषामपि प्रशस्तत्वं द्योत्यते
तत्र हेतुः—सर्वमिति । कर्म कर्मफलं सर्वमखिलं सर्वाङ्गोपसंहारयुक्तं ज्ञाने परिसमाप्यतेऽन्तर्भवति । 'यथा
कृताय विजितायाधरेयाः संयन्त्येवमेवैनं सर्वं तदभिसमेति यत्किञ्च प्रजाः साधु कुर्वन्ति यस्तद्वेद यत्स वेद' इति ॥ ३३ ॥

४ मधुसूदनीव्याख्या ।

श्रेयान्प्रशस्ततरः साक्षान्मोक्षफलत्वात् द्रव्यमयात्तदुपलक्षितात् ज्ञानशून्यात्सर्वस्मादपि यज्ञात्संसारफलात् ज्ञानयज्ञ एकएव
हे परन्तप । कस्मादेवं, यस्मात् सर्वं कर्म इष्टिप्रशुसोमचयनरूपं श्रौतं अखिलं निरवशेषं स्मार्तमुपासनादिरूपं च यत्कर्म तत्
ज्ञाने ब्रह्मात्मैक्यसाक्षात्कारे समाप्यते प्रतिबन्धक्षयद्वारेण पर्यवस्यति । 'तमेतं वेदानुवचनेन ब्राह्मणा विविदिषन्ति यज्ञेन
दानेन तपसाऽनाशकेन' इति 'धर्मेण पापमपनुदति' इति च श्रुतेः । 'सर्वापेक्षा च यज्ञादिश्रुतेरश्वत्' इति न्यायाच्चेत्यर्थः
॥ ३३ ॥ एतादृशज्ञानप्राप्तौ कोऽतिप्रत्यासन्न उपाय इति उच्यते—तदिति । तत्सर्वकर्मफलभूतं ज्ञानं विद्धि लभस्व । आ-

५ भाष्योत्कर्षदीपिका ।

देहेन्द्रियादिव्यसाध्यात्संसारफलात् द्रव्ययज्ञाज्ञानयज्ञो मोक्षफलकोऽतिशयेन श्रेष्ठः । परंतपेति संबोधयन् चित्तशुद्धा ज्ञानं
लब्ध्वाऽज्ञानात्मकं शत्रुं तापयितुं मारयितुं समर्थो भविष्यति न कर्ममात्रेणेति सूचयति । तत्रहेतुमाह सर्वमशिशोत्रादिकं कर्मोक्त-
द्वादशयज्ञात्मकं सर्वमिति प्रकरणात्संकोचमाशङ्क्याह । अखिलमुक्तानुक्तं श्रौतस्मार्तमुपासनादिरूपं ज्ञाने तत्त्वसाक्षात्कारे
मोक्षसाधने परिसमाप्यतेऽन्तर्भवति । 'यावानर्थ उदपाने सर्वतःसंश्रुतोदके । तावान्सर्वेषु वेदेषु ब्राह्मणस्य विजानतः' इत्युक्तत्वात् ।
यैद्वा प्रतिबन्धक्षयद्वारेण पर्यवस्यति 'तमेतं वेदानुवचनेन ब्राह्मणा विविदिषन्ति यज्ञेन' इत्यादिश्रुतेः 'सर्वापेक्षा च यज्ञादिश्रुते-
रश्वत्' इति न्यायाच्चेत्यर्थः । अस्मिन्पक्षे निष्कामकर्मणामेव तत्र विनियोगात्सर्वं कर्माखिलमिति संकोचनिवारकयोः सर्वाखिलप-
दयोरन्यतरस्य प्रयोजनं चित्त्यम् । यथा युधिष्ठिरभीमसेनयोरपि पार्थैस्त्वस्मिन्नन्तर्भावः तथा 'एतस्यैवानन्दस्यान्यनि भूतानि मात्रासुपजी-
वन्तीति श्रुत्या ज्ञानकाण्डफले तत्त्वसाक्षात्कारे इतरकाण्डफलयान्तर्भाव इति ध्वनयन्त्याह—पार्थेति ॥ ३३ ॥ तदेतत्सर्वोत्तमं ज्ञानं
तर्हि केन साधनेन लभ्यत इत्यत आह—तदिति । यत्र सर्वकर्मफलमन्तर्भवति तज्ज्ञानं विद्धि जानीहि । येन विधिना प्राप्यत

६ श्रीधरीव्याख्या ।

यद्यपि ज्ञानयज्ञस्यापि मनोव्यापाराधीनत्वमस्त्येव तथाप्यात्मरूपस्य ज्ञानस्य मनःपरिणामेऽभिव्यक्तिमात्रं नतु तज्ज्ञानत्वमिति द्रव्य-
मयादिशेषः । श्रेष्ठत्वे हेतुः । सर्वं कर्माखिलं फलसहितं ज्ञाने परिसमाप्यते । अन्तर्भवतीत्यर्थः । 'सर्वं तदभिसमेति यत्किञ्चित्प्रजाः
साधु कुर्वन्ति' इति श्रुतेः ॥ ३३ ॥ एवंभूतात्मज्ञाने साधनमाह—तद्विद्धीति । तज्ज्ञानं विद्धि प्राप्नुहि । ज्ञानिनां प्रणिपातेन

७ अभिनवगुप्ताचार्यव्याख्या ।

द्रव्ययज्ञात्केवलज्ञानदीपितो यज्ञः श्रेष्ठः । केवलता च मयदा सूचिता । यतः सर्वं कर्म ज्ञाने निष्ठा मेति । तच्च ज्ञानं प्रणिपातेन भक्त्या ।

यज्ज्ञात्वा न पुनर्मोहमेवं यास्यसि पाण्डव ।

येन भूतान्यशेषेण द्रक्ष्यस्यात्मन्यथो मयि ॥ ३५ ॥

१ श्रीमच्छांकरभाष्यम् ।

प्रेण नीचैः पतनं प्रणिपातो दीर्घनमस्कारस्तेन, कथं बन्धः कथं मोक्षः का विद्या का चाविद्येति परि-
प्रश्नेन, सेवया गुरुशुश्रूषयैवमादिना प्रश्रयेणावर्जिता आचार्या उपदेश्यन्ति कथयिष्यन्ति ते ज्ञानं
यथोक्तविशेषणं ज्ञानिनो ज्ञानवन्तोऽपि केचिद्यथावत्तत्त्वदर्शनशीला अपरे नातो विशिनष्टि—तत्त्वद-
र्शिन इति । ये सम्यग्दर्शिनस्तैरुपदिष्टं ज्ञानं कार्यक्षमं भवति नेतरदिति भगवतो मतम् ॥ ३४ ॥
तथाच सतीदमपि समर्थं वचनं—यदिति । यज्ज्ञात्वा यज्ज्ञानं तैरुपदिष्टमधिगम्य प्राप्य पुनर्भूयो

२ आनन्दगिरिव्याख्या ।

परोक्षज्ञानमात्रेण न भवतीत्याह—उपदेश्यन्तीति । तदिति प्रेषितं ज्ञानसाधनं गृह्यते येन विधिनेति शेषदर्शनात् ।
यद्वा येनाचार्यावर्जनप्रकारेण तदुपदेशवशादपेक्षितं ज्ञानं लभ्यते तथा तज्ज्ञानमाचार्येभ्यो लभस्वेत्यर्थः । तदेव
स्फुटयति—आचार्या इति । एवमादिनेत्यादिशब्देन शमादयो गृह्यन्ते, एवमादिना विद्धीति पूर्वेण संबन्धः । उक्त-
राधं व्याचष्टे—प्रश्रयेणेति । प्रश्रयो भक्तिश्रद्धापूर्वको निरतिशयो नतिविशेषः, यथोक्तविशेषणं पूर्वोक्तेन प्रकारेण
प्रशस्यतममित्यर्थः । विशेषणस्य पौनरुक्त्यपरिहारार्थमर्थभेदं कथयति—ज्ञानवन्तोऽपीति । ज्ञानिन इत्युक्त्वा पुन-
स्तत्त्वदर्शिन इति ब्रुवतो भगवतोऽभिप्रायमाह—ये सम्यगिति । बहुवचनं चैतदाचार्यविषयं बहुभ्यः श्रोतव्यं
बहुधा चेति सामान्यन्यायाभ्युज्जानार्थं न त्वात्मज्ञानमधिकृत्याचार्यबहुत्वं विवक्षितम्, तस्य तत्त्वसाक्षात्कारवदाचार्य-
मात्रोपदेशादेवोदयसंभवात् ॥ ३४ ॥ विशिष्टेराचार्यैरुपदिष्टे ज्ञाने कार्यक्षमे प्राप्ते सति समनन्तरवचनमपि योग्यवि-
षयमर्थवद्भवतीत्याह—तथाचेति । अतस्तस्मिन्विशिष्टे ज्ञाने कार्यक्षमे त्वदीयमोहापोहहेतौ निष्ठावता भवितव्यमिति

३ नीलकण्ठव्याख्या (चतुर्थरी) ।

तद्विद्धीति । ज्ञानिनः ग्रन्थज्ञाः । तत्त्वदर्शिनोऽनुभववन्तः । ज्ञानं ब्रह्म स्पष्टार्थः श्लोकः ॥ ३४ ॥ यज्ज्ञात्वेति ।

४ मञ्जुसूदीव्याख्या ।

चार्यानभिगम्य तेषां प्रणिपातेन । प्रकर्षेण नीचैः पतनं प्रणिपातो दीर्घनमस्कारस्तेन कोहं कथं बद्धोऽस्मि केनोपायेन मु-
च्येयमित्यादिपरिप्रश्नेन बहुविषयेण प्रश्नेन । सेवया सर्वभावेन तदनुकूलकारितया । एवं भक्तिश्रद्धातिशयपूर्वकेणावनतिविशेषे-
णामिमुखाः सन्तः उपदेश्यन्ति उपदेशेन संपादयिष्यन्ति ते तुभ्यं ज्ञानं परमात्मविषयं । साक्षान्मोक्षफलज्ञानिनः पदवा-
क्यन्यायादिमाननिपुणाः तत्त्वदर्शिनः कृतसाक्षात्काराः । साक्षात्कारवद्भिरुपदिष्टमेव ज्ञानं फलपर्यवसायि ननु तद्विहितैः पद-
वाक्यमाननिपुणैरपीति भगवतो मतम् ‘तद्विज्ञानार्थं स गुरुमेवाभिगच्छेत्समित्पाणिः श्रोत्रियं ब्रह्मनिष्ठम्’ इति श्रुतिसंवादि ।
तत्रापि श्रोत्रियमधीतवेदं ब्रह्मनिष्ठं कृतब्रह्मसाक्षात्कारमिति व्याख्यानात् । बहुवचनं चेदमाचार्यविषयमेकस्मिन्नपि गौरवा-
तिशयार्थं ननु बहुत्वविवक्षया । एकस्मादेव तत्त्वसाक्षात्कारवत् आचार्यात्तत्त्वज्ञानोदये सत्याचार्यान्तरगमनस्य तदर्थमयो-
गादिति द्रष्टव्यम् ॥ ३४ ॥ एवमतिनिर्वन्धेन ज्ञानोत्पादने किं स्यादत आह—यज्ज्ञात्वेति । यत्पूर्वोक्तं ज्ञानमाचार्यैरुपदिष्टं

५ भाष्योक्तार्थदीपिका ।

इति विद्धि लैभस्वेत्यर्थस्तु अदादेशानार्थत्वात् मुख्ये संभवति असुर्यस्यान्याप्यत्वादाचार्यैर्न प्रदर्शितः । आचार्यानभिगम्य प्रकर्षेण
नीचैः पतनं प्रणिपातो दीर्घनमस्कारः तेन ‘कथं बन्धः कथं मोक्षः कस्य केन विमुच्यते । विद्याविद्ये कथंभूते कोहं दृश्यमिदं च
किम्’ इति ‘परिप्रश्नेन सेवया’ गुरुशुश्रूषा शुर्वाभिमुख्यसंपादिकया मायाविनिर्मुक्तया इत्येवमादिना प्रश्रयेण प्रसादिता गुरुवो ज्ञानिनः
न्यायविचारपूर्वकवेदार्थज्ञाः तत्त्वदर्शिनः तत्त्वसाक्षात्कारवन्तः ते ज्ञानमुपदेश्यन्ति पदवाक्यप्रमाणैः सम्यक्त्वविलोकिभिः
‘उक्ताज्ज्ञानाद्भवेत्कार्यं नात्यैरिति हरेर्मतम्’ तथाचश्रुतिः ‘तद्विज्ञानार्थं स गुरुमेवाभिगच्छेत्समित्पाणिः श्रोत्रियं ब्रह्मनिष्ठम्’ इति ।
बहुवचनं त्वादाराधैमिति बोध्यम् ॥ ३४ ॥ ज्ञानफलमाह—यदिति । यत्तैरुपदिष्टं ज्ञानं ज्ञात्वा लब्ध्वा । यत्तु यच्चिन्मात्रस्वरूपं ब्रह्म

६ श्रीधरीव्याख्या ।

दण्डवन्नमस्कारेण, ततः परिप्रश्नेन कुतोऽयं मम संसारः कथं वा निवर्तत इति प्रश्नेन, सेवया शुश्रूषया च ज्ञानिनः शास्त्रशास्त्रत्व-
दर्शिनः अपरोक्षानुभवसंपन्नाश्च ते तुभ्यं ज्ञानमुपदेशेन संपादयिष्यन्ति ॥ ३४ ॥ ज्ञानफलमाह—यज्ज्ञात्वेतिसार्धैस्त्रिभिः ।

७ अभिनवगुप्ताचार्यव्याख्या ।

परिप्रश्नेनोहापोहतकवितर्कादिभिः । सेवयाभ्यासेन जानीहि । यत एवम्भूतस्य तव ज्ञानिनो निजा एव संस्थितिविषयातुगृहीता इन्द्रिय-
विशेषास्तत्त्वं उप समीपे दृश्यन्ति प्रापयिष्यन्ति । तथाहि ते तत्त्वमेव दर्शयन्तीति तत्त्वदर्शिनः । उक्तं हि ‘योग एव योगस्योपाध्यायः
ऋतंभरा तत्र प्रज्ञा’ इति । अन्ये ज्ञानिनः पुरुषा इति व्याख्यायमाने भगवान्स्वयमुपदिष्टवास्तदसत्यमित्युक्तं स्यात् । एवमभिधाने प्रयोजन-
मन्येऽपि लोकाः प्रणिपातादिना ज्ञानिभ्यो ज्ञानं गृह्णीयुर्न यथाकथंचिदिति समयप्रतिपादनम् ॥ ३४ ॥ यज्ज्ञात्वेति । आत्मनि मयि सत्त्व-

अपिचेदसि पापेभ्यः सर्वेभ्यः पापकृत्तमः ।

सर्वं ज्ञानप्लवेनैव वृजिनं संतरिष्यसि ॥ ३६ ॥

१ श्रीमच्छांकरभाष्यम् ।

मोहमेवं यथेदानीं मोहं गतोऽसि पुनरेवं न यास्यसि हे पाण्डव । किंच येन ज्ञानेन भूतान्यशेषेण ब्रह्मादीनि स्तम्बपर्यन्तानि द्रक्ष्यसि साक्षादात्मनि प्रत्यगात्मनि मत्संस्थानीमानि भूतानीति, अथो अपि मयि वासुदेवे परमेश्वरे चेमानीति क्षेत्रज्ञेश्वरैकत्वं सर्वोपनिषत्प्रसिद्धं द्रक्ष्यसीत्यर्थः ॥ ३५ ॥ किं चैतस्य ज्ञानस्य माहात्म्यम्—अपीति । अपि चेदसि पापेभ्यः पापकृद्भ्यः सर्वेभ्योऽतिशयेन पापकृत्पापकृत्तमः सर्वं ज्ञानप्लवेनैव ज्ञानमेव प्लवं कृत्वा वृजिनं वृजिनार्णवं पापं संतरिष्यसि, धर्मोऽपीह

२ आनन्दगिरिव्याख्या ।

शेषः । तत्र निष्ठाप्रतिष्ठायै तदेव ज्ञानं पुनर्विशिनष्टि—येनेति । यज्ज्ञावेत्युक्तं ज्ञाने ज्ञानायोगादित्याशङ्क्य प्राक्ष्य-
र्थत्वमधिपूर्वस्य गमेरङ्गीकृत्य व्याकरोति—अधिगम्येति । इतश्चाचार्योपदेशलभ्ये ज्ञाने फलवति प्रतिष्ठावता भवि-
तव्यमित्याह—किंचेति । जीवे चेश्वरे चोभयत्र भूतानां प्रतिष्ठितत्वप्रतिनिर्देशो भेदवादानुमतिः स्यादित्याशङ्क्याह—
क्षेत्रज्ञेति । मूलप्रमाणाभावे कथं तदेकत्वदर्शनं स्यादित्याशङ्क्याह—सर्वेति ॥ ३५ ॥ ज्ञानस्य प्रकारान्तरेण प्रशंसां
प्रस्तौति—किंचेति । पापकारिभ्यः सर्वेभ्यः सकाशादतिशयेन पापकारित्वमेकस्मिन्नसंभावितमपि ज्ञानमाहात्म्य-
प्रसिद्धर्थमङ्गीकृत्य ब्रवीति—अपिचेदिति । ब्रह्मात्मैक्यज्ञानस्य सर्वपापनिवर्तकत्वेन माहात्म्यमिदानीं प्रकटयति—
सर्वमिति । अधर्मे निवृत्तेऽपि धर्मप्रतिबन्धाज्ज्ञानवतोऽपि मोक्षः संभवतीत्याशङ्क्याह—धर्मोऽपीति । इहेत्य-

३ नीलकण्ठव्याख्या (चतुर्थरी) ।

यत् चिन्मात्रस्वरूपं ब्रह्म ज्ञात्वा एवमिदानीमिव पुनर्मोहं न यास्यसि । अथो अपिच येन ज्ञानेन भूतानि ब्रह्मा-
दिस्तम्बपर्यन्तान्यात्मनि मयि त्वंपदलक्ष्यार्थादन्यभूते परमेश्वरे द्रक्ष्यसि । 'नान्योऽतोऽस्ति द्रष्टा' इति प्रतीचोऽन्यस्य
द्रष्टुर्निषेधात् । भाष्ये तु साक्षादात्मनि मत्स्थानीमानीति द्रक्ष्यसि । अथो अपि मयि वासुदेवे परमेश्वरे च इमा-
नीति क्षेत्रज्ञेश्वरैकत्वं सर्वोपनिषत्प्रसिद्धं द्रक्ष्यसीत्यर्थ इति ॥ ३५ ॥ अपि चेदिति । वृजिनं वृजिनार्णवम् । धर्मो-

४ मधुसूदनीव्याख्या ।

ज्ञात्वा प्राप्य । ओदनपाकं पचतीतिवत्तस्यैव धातोः सामान्यविवक्षया प्रयोगः । न पुनर्मोहमेवं बन्धुबन्धादिनिमित्तं भ्रमं
यास्यसि । हे पाण्डव, कस्मादेवं यस्मात् येन ज्ञानेन भूतानि पितृपुत्रादीनि अशेषेण ब्रह्मादिस्तम्बपर्यन्तानि स्वाविद्याविजृ-
म्भितानि आत्मनि त्वयि त्वंपदार्थे अथो अपि मयि भगवति वासुदेवे तत्पदार्थे परमार्थतो भेदरहिते अधिष्ठानभूते द्रक्ष्यस्य-
भेदेनैव । अधिष्ठानातिरेकेण कल्पितस्याभावात् । मां भगवन्तं वासुदेवमात्मत्वेन साक्षात्कृत्य सर्वाज्ञाननाशेन तत्कार्याणि
भूतानि न स्थास्यन्तीति भावः ॥ ३५ ॥ किंच शृणु ज्ञानस्य माहात्म्यम् । अपिचेदित्यसंभाविताभ्युपगमप्रदर्शनार्थो निपातौ ।

५ भाष्योत्कर्षदीपिका ।

ज्ञात्वेति तत्र । पूर्वप्रस्तुतज्ञानपरामर्शेनार्थसंभवे यच्छब्देनाप्रस्तुतपरामर्शस्यान्याय्यत्वात् । एवमिदानीमिव पुनर्मोहं न यास्यसि न
प्राप्स्यसि । किंच न केवलं स्वसंबन्धि निबन्धनमेव मोहं यास्यस्यपि तु सर्वभूतनिबन्धनमित्याह । येन ज्ञानेनाशेषेण सर्वाणि
भूतानि ब्रह्मादिस्तम्बपर्यन्तानि मयि प्रत्यगात्मनि कल्पितानीति स्वस्मिन्साक्षाद्रक्ष्यसि अथो मयि वासुदेवे परमेश्वरे चेमानीति
प्रत्यगात्मैकत्वं सर्ववेदान्तेषु प्रसिद्धं द्रक्ष्यसीत्यर्थः । अथो अनन्तरमात्मानं मयि परमात्मन्यभेदेनेतिवा । अस्मिन्पक्षेऽप्याहारदोषः
परिहर्तव्यः । यैर्द्रष्टो अपिच येन ज्ञानेन भूतान्यात्मनि मयि त्वंपदलक्ष्यार्थादन्यभूते इति अस्मिन्पक्षे सति संभवेऽप्योशब्दस्य
दूरान्वयोऽयुक्त इति ध्येयम् । पाण्डवेति संबोधयन् यथापुनाज्ज्ञं पाण्डुपुत्र एते मदीया इत्यहंकारमकाराभ्यां मोहं गतोसि तथा ज्ञानं
तन्मूलोच्छेदकं लब्ध्वा न यास्यसीति द्योतयति ॥ ३५ ॥ किंच न केवलमेतावदेव किंत्वयज्ज्ञानमाहात्म्यमपि शृण्वित्याह—
अपिचेदिति । असंभाविताभ्युपगमार्थं निपातद्वयम् । यदिचेत्त्वं सर्वेभ्यः पापकृद्भ्योऽतिशयेन पापकृदसि तथापि ज्ञानमेव प्लवं

६ श्रीधरीव्याख्या ।

यज्ज्ञानं ज्ञात्वा प्राप्य पुनर्वन्धुबन्धादिनिमित्तं मोहं न प्राप्स्यसि । तत्र हेतुः । येन ज्ञानेन भूतानि पितृपुत्रादीनि स्वाविधारचितानि
स्वात्मन्येवाभेदेन द्रक्ष्यसि । अथो अनन्तरमात्मानं मयि परमात्मन्येवाभेदेन द्रक्ष्यसीत्यर्थः ॥ ३५ ॥ किंच—अपिचेदिति । सर्वेभ्यः

७ अभिनवगुप्ताचार्यव्याख्या ।

रूपतां याते । आत्मनीति सामानाधिकरण्यम् । अयोशब्दः पादपुरणे । आत्मना ईश्वरस्य साम्ये कोऽपि विशेष उक्तः । असाम्ये विकल्पानुप-
पत्तिः ॥ ३५ ॥ सर्वं कर्माखिलमिति युक्तं तत्स्फुटयितुं प्रथमश्लोकेनाधर्मोऽपि नश्यतीतिवदन् सर्वं कर्मेति द्वितीयेन संस्कारश्लोकोऽपि नाव-

यथैधांसि समिद्धोऽग्निर्भस्मसात्कुरुतेऽर्जुन ।

ज्ञानाग्निः सर्वकर्माणि भस्मसात्कुरुते तथा ॥ ३७ ॥

१ श्रीमच्छांकरभाष्यम् ।

मुमुक्षोः पापमुच्यते ॥ ३६ ॥ ज्ञानं कथं नाशयति पापमिति सदृष्टान्तमुच्यते—यथेति । यथैधांसि काष्ठानि समिद्धः सम्यगिद्धो दीप्तोऽग्निर्भस्मसाद्भस्मीभावं कुरुतेऽर्जुन एवं ज्ञानमेवाग्निर्ज्ञानाग्निः सर्वकर्माणि भस्मसात्कुरुते तथा । निर्बीजीकरोतीत्यर्थः । नहि साक्षादेव ज्ञानाग्निस्तानि कर्माणीन्धनवद्भस्मीकर्तुं शक्नोति, तस्मात्सम्यग्दर्शनं सर्वकर्मणां निर्बीजत्वे कारणमित्यभिप्रायः । सामर्थ्याद्येन कर्मणा

२ आनन्दगिरिव्याख्या ।

ध्यात्मशास्त्रं गृह्यते ॥ ३६ ॥ ज्ञाने सत्यपि धर्माधर्मयोरुपलब्धभात्कुतस्ततो निवृत्तिरित्याशङ्क्य ज्ञानस्य धर्माधर्मनिवर्तकत्वं दृष्टान्तेन दर्शयितुमनन्तरश्लोकमवतारयति—ज्ञानमिति । योग्यायोग्यविभागो न निवर्तकत्वा निवर्तकत्वविभागमुदाहरति—यथेति । दृष्टान्तानुरूपं दार्ष्टान्तिकमाचष्टे—ज्ञानाग्निरिति । योग्यविषयेऽपि दाहकत्वमग्नेरप्रतिबन्धापेक्षयेति विवक्षित्वा विशिनष्टि—सम्यगिति । दार्ष्टान्तिकं व्याचष्टे—ज्ञानमेवेति । ननु ज्ञानं साक्षादेव कर्मदाहकं किमिति नोच्यते, निर्बीजीकरोति कर्मेति किमिति व्याख्यानमित्याशङ्क्याह—नहीति । ज्ञानस्य स्वप्नमेवावरणाज्ञानापाकरणे सामर्थ्यस्य लोके दृष्टत्वादविक्रियब्रह्मात्मज्ञानमपि तदज्ञानं निवर्तयन् तज्जन्यकर्तृत्वभ्रमं कर्मबीजभूतं निवर्तयति तन्निवृत्तौ च कर्माणि न स्थातुं पारयन्ति ननु साक्षात्कर्मेणां निवर्तकं ज्ञानमज्ञानस्यैव निवर्तकमिति व्यासेस्तदनिवृत्तौ तु पुनरपि कर्मोद्भवसंभवादित्यर्थः । ज्ञानस्य साक्षात्कर्मे निवर्तकत्वाभावे फलितमाह—तस्मादिति । सम्यग्ज्ञानं मूलभूताज्ञाननिवर्तनेन कर्मे निवर्तकमिष्टं चेदारब्धफलस्यापि कर्मणो निवृत्तिप्रसङ्गाज्ज्ञानोदयसमकालमेव शरीरपातः स्यादित्याशङ्क्याह—सामर्थ्यादिति । ज्ञानोदयसमसमयमेव देहापोहे तत्त्वदर्शिभिरुपदिष्टं ज्ञानं फलवदिति भगवद्भिप्रायस्य बाधितत्वप्रसङ्गादाचार्यलाभान्यथानुपपत्त्या प्रवृत्तफलकर्मसंपादकमज्ञानलेशं न नाशयति ज्ञानमित्यर्थः ।

३ नीलकण्ठव्याख्या (चतुर्थरी) ।

पीह मुमुक्षोः पापमित्युच्यते ॥ ३६ ॥ यथेति । एधांसि काष्ठानि । कर्माणि प्रारब्धादन्यानि ॥ ३७ ॥

४ मधुसूदनीव्याख्या ।

यद्यप्ययमर्थो न संभवत्येव तथापि ज्ञानफलकथनायाम्युपेत्योच्यते । यद्यपि त्वं पापकारिभ्यः सर्वेभ्योऽप्यतिशयेन पापकारी पापकृत्तमः स्यास्तथापि सर्वे वृजिनं पापं अतिदुस्तरत्वेनार्णवसदृशज्ञानप्लवेनैव नान्येन ज्ञानमेव प्लवं पोतं कृत्वा संतरीष्यसि सम्यगनायासेन पुनरावृत्तिवर्जितत्वेन च तरिष्यसितिक्रमिष्यसि । वृजिनशब्देनात्र धर्माधर्मरूपं कर्म संसारफलमभिप्रेतं मुमुक्षोः पापवत्पुण्यस्याप्यनिष्ठत्वात् ॥ ३६ ॥ ननु समुद्रवतरणे कर्मणां नाशो न स्यादित्याशङ्क्य दृष्टान्तान्तरमाह—यथैधांसीति । यथा एधांसि काष्ठानि समिद्धः प्रज्वलितोऽग्निर्भस्मसात्कुरुते भस्मीभावं नयति । हे अर्जुन, ज्ञानाग्निः सर्वकर्माणि पापानि पुण्यानि चाविशेषेण प्रारब्धफलभिन्नानि भस्मसात्कुरुते तथा तत्कारणाज्ञानविनाशेन विनाशयतीत्यर्थः । तथाच ध्रुतिः

५ भाष्योत्कर्षदीपिका ।

पोतं तरणसाधनं कृत्वा वृजिनार्णवं धर्माधर्मरूपदुःखसमुद्रं तरिष्यसि । समुद्रं प्रति पुण्यस्यापि वृजिनरूपत्वात् । तथाच श्रुतिः ‘तथा सयोहमां वेद न ह वै तस्य केनच न कर्मणा लोको मीयते न स्तेयेन न भ्रूणहत्या न साधुना कर्मणा भूयान् भवति नो एवासाधुना कनीयान् विशीर्षाणं त्वाष्ट्रमहनमरुन्मुखान्यतीन्सालावृकेभ्यः प्रायच्छम्’ इत्याद्या ॥ ३६ ॥ ननु ज्ञानप्लवेन तरिष्यसीत्युक्त्या ज्ञानस्य पापनाशकत्वं नागतमित्याशङ्क्य पापं नाशयति ज्ञानं नावशेषयति तन्नाश एव तत्तरणमित्यभिप्रेत्य सदृष्टान्तमाह । यथैधांसि काष्ठानि सम्यग्दीप्तोऽग्निर्भस्मसाद्भस्मीभावं कुरुते । तथा ज्ञानमेवाग्निर्ज्ञानाग्निः सर्वकर्माणि भस्मीभावं कुरुते । निर्बीजं करोतीत्यर्थः । अर्जुनेतिसंबोधयन् शुद्धचित्तेनैवेदं ज्ञानं लभ्यते नान्येनेति द्योतयति । यद्वा तच्च ज्ञानं सर्वकर्माणि दग्ध्वा शुद्धं ब्रह्म संपद्यत इति सूचयति । यद्वैभूतेन ज्ञानेन सर्वाणि कर्माणि भस्मसात्कृत्वाऽन्वर्थसंज्ञो भवेति सूचयन्नाह अर्जुनेति । सम्यग्दर्शनं प्रारब्धकर्मव्यतिरिक्तानां सर्वकर्मणां निर्बीजत्वकारणमित्यभिप्रायः । प्रारब्धकर्मणां प्रवृत्तफलानां भोगेनैव क्षयात् । तस्माद्यन्त्रप्रवृत्तफलान्यतीतानेकजन्मार्जितानि ज्ञानोत्पत्तेः पूर्वमस्मिन्जन्मनि कृतानि ज्ञानाग्निसाधनानुष्ठानकालिकानि च सर्वाणि भस्मसात्कुरुते । ज्ञानोत्तरभाविनामसंबन्धोऽपि बोध्यः । तथाच भगवतो बादरायणस्य सूत्राणि ‘तदधिगम उत्तरपूर्वाधयोरश्लेष-

६ श्रीधरीव्याख्या ।

पापकारिभ्यो यद्यप्यतिशयेन पापकारी त्वमसि तथापि सर्वं पापसमुद्रं ज्ञानपोतेनैव सम्यगनायासेन तरिष्यसि ॥ ३६ ॥ समुद्रवत्सितस्यैव पापस्यातिलङ्घनमात्रं ननु पापस्य नाश इति आन्ति दृष्टान्तेन वारयन्नाह—यथेति । एधांसि काष्ठानि प्रदीप्तोऽग्निर्व्यथा

७ अभिनवगुप्ताचार्यव्याख्या ।

तिष्ठतीति सूचयन्नखिलमिति व्याचष्टे—अपिचेदिति ॥ ३६ ॥ यथैधांसि । नहि ज्ञानेन । अद्वावान् । संशयात्मन इत्यन्तम्—सुसमिद्धो-

न हि ज्ञानेन सदृशं पवित्रमिह विद्यते ।

तत्स्वयं योगसंसिद्धः कालेनात्मनि विन्दति ॥ ३८ ॥

१ श्रीमच्छांकरभाष्यम् ।

शरीरमारब्धं तत्प्रवृत्तफलत्वादुपभोगेनैव क्षीयतेऽतो यान्यप्रवृत्तफलानि ज्ञानोत्पत्तेः प्राकृतानि ज्ञानसहभावीनि चातीतानेकजन्मकृतानि च तान्येव सर्वाणि भस्मसात्कुर्वते ॥ ३७ ॥ यत एवमतो—नहीति । नहि ज्ञानेन सदृशं तुल्यं पवित्रं पावनं शुद्धिकरमिह विद्यते । तज्ज्ञानं स्वयमेव योगसं-

२ आनन्दगिरिव्याख्या ।

कथं तर्हि प्रारब्धफलं कर्म नश्यतीत्याशङ्क्याह—येनेति । तर्हि कथं ज्ञानाग्निः सर्वकर्माणि भस्मसात्करोतीत्युक्तं तत्राह—अत इति । ज्ञानादारब्धफलानां कर्मणां निवृत्त्यनुपपत्तेरनारब्धफलानि यानि कर्माणि पूर्वं ज्ञानोदयादस्मिन्नेव जन्मनि कृतानि ज्ञानेन च सह वर्तमानानि प्राचीनेषु चानेकेषु जन्मस्वर्जितानि तानि सर्वाणि ज्ञानं कारणनिवर्तनेन निवर्तयतीत्यर्थः ॥ ३७ ॥ नन्वन्येनैव परिशुद्धिकरेण केनचिदश्वमेधादिना परमपुरुषार्थसिद्धेरलमात्मज्ञानेनेत्याशङ्क्याह—यत इति । पूर्वोक्तेन प्रकारेण ज्ञानमाहात्म्यं यतः सिद्धमतस्तेन ज्ञानेन तुल्यं परिशुद्धिकरं परमपुरुषार्थो-

३ नीलकण्ठव्याख्या (चतुर्थी) ।

नहीति । योगेन निष्कामकर्मानुष्ठानेन समाधियोगेन वा संसिद्धः संस्कृतो योग्यतामापन्नः । कालेनेति चिरप्रयत्न-

४ मधुसूदनीव्याख्या ।

‘भिद्यते हृदयप्रस्थिदिष्ठयन्ते सर्वसंशयाः । क्षीयन्ते चास्य कर्माणि तस्मिन्ष्टे परावरे’ इति, ‘तदधिगम उत्तरपूर्वाधयोरश्लेषविनाशौ तद्व्यपदेशात्’ इतरस्याप्येवमसंश्लेषः पातेतु’ इति च सूत्रे अनारब्धे पुण्यपापे नश्यत एवेत्यत्र सूत्रं ‘अनारब्धकार्ये एव तु पूर्वं तदवधेः’ इति । ज्ञानोत्पादकदेहारम्भकाणां तु तद्देहान्तएव विनाशः ‘तस्य तावदेव चिरं यावन्न विमोक्ष्येऽथ संपत्त्ये’ इति श्रुतेः ‘भोगेन त्वितरे क्षपयित्वा संपद्यते’ इति सूत्राच्च । आधिकारिकाणां तु यान्येव ज्ञानोत्पादकदेहारम्भकाणि तान्येव देहान्तरारम्भकाण्यपि यथा वसिष्ठापांतरतमः प्रभृतीनाम् । तथाच सूत्रम् ‘यावदधिकारमवस्थितिराधिकारिकाणाम्’ इति । अधिकारोऽनेकदेहारम्भकं बलवत्प्रारब्धफलं कर्म । तच्चोपासकानामेव नान्येषाम् । अनारब्धफलानि नश्यन्ति आरब्धफलानि तु यावद्भोगसमाप्तिं तिष्ठन्ति । भोगश्चैकेन देहानेकेन वेति न विशेषः । विस्तरस्त्वाकरे द्रष्टव्यः ॥ ३७ ॥ यस्मादेवं तस्मात्—नहीति । नहि ज्ञानेन सदृशं पवित्रं पावनं शुद्धिकरमन्यदिह वेदे लोकव्यवहारे वा विद्यते ज्ञानभिन्न-

५ भाष्योत्कर्षदीपिका ।

विनाशौ तद्व्यपदेशात्, इतरस्याप्येवमसंश्लेषः पातेतु, अनारब्धकार्ये एव तु पूर्वं तदवधेः, भोगेन त्वितरे क्षपयित्वा संपद्यते’ इति फलार्थत्वात्कर्मणः फलमदत्त्वा क्षयासंभवात् । ब्रह्माधिगमे सति तद्विपरीतफलं दुरितं न क्षीयत इति प्राप्ते राक्षान्तः । तदधिगमे ब्रह्मसाक्षात्कारे सति उत्तरस्यावस्य दुरितस्याश्लेषोऽसंबन्धः पूर्वस्य विनाशः । कस्मात्तद्व्यपदेशात् तयोरश्लेषविनाशयोः श्रुतिभिर्व्यपदेशात् । तथाच श्रुतयः ‘तद्यथा पुष्करपलाश आपो न श्लिष्यन्त एवमेवंविदि पापं कर्म न श्लिष्यते’ ‘तद्यथैषीकातूलमग्नौ प्रोतं प्रदूयत एव’ इत्यास्य सर्वे पाप्मानः प्रदूयन्ते’ ‘भिद्यते हृदयप्रस्थिदिष्ठयन्ते सर्वसंशयाः । क्षीयन्ते चास्य कर्माणि तस्मिन्ष्टे परावरे’ इति धर्मस्य पुनः शास्त्रीयत्वाच्छास्त्रीयेण ज्ञानेनाविरोध इत्याशङ्क्याह । इतरस्यापि पुण्यस्य कर्मणः एवमवधवदसंश्लेषविनाशौ भवतः । कुतस्तस्यापि स्वफलहेतुत्वेन ज्ञानप्रतिबन्धित्वप्रसङ्गात् । ‘उभे इहैवैष एते तरति’ इत्यादिश्रुतिषु च दुष्कृतवत्सु कृतस्यापि विनाशव्यपदेशात् । अकर्त्रात्मत्वबोधनिमित्तस्य च कर्मक्षयस्य मुक्तदुष्कृतयोस्तुल्यत्वात् । क्षीयन्ते चास्य कर्माणीति चाविशेषश्रुतेः । यत्रापि केवल एव पाप्मशब्दः पठ्यते तत्रापि तेनैव पुण्यमप्याकलितमिति द्रष्टव्यम् । ज्ञानापेक्षया निष्कृष्टफलत्वात् । तुशब्द एवकारार्थः । एवं पुण्यपापयोर्बन्धहेत्वोर्विद्यासामर्थ्यादश्लेषविनाशसिध्या विदुषो देहपाते मुक्तिरवश्यमेव भवतीत्यर्थः । तत्र उभे इहैव एष एते तरतीत्यादिश्रुतिविशेषवशात्, अविशेषेणारब्धकार्ययोरनारब्धकार्ययोश्च क्षय इति प्राप्ते प्रत्याह । अनारब्धकार्ये अप्रवृत्तफले एव तु पूर्वं जन्मान्तरसंचिते अस्मिन्नपि च जन्मनि प्राक् ज्ञानोत्पत्तेः संचिते पुण्यपापे तदधिगमात्क्षीयते नन्वारब्धकार्ये यान्यमेतद्ब्रह्मज्ञानायतनं जन्म निर्मितम् कुतस्तस्य तावदेव चिरं यावन्न विमोक्ष्येऽथ संपत्त्ये इति शरीरपातावधिकरणक्षेमप्राप्तेः । ननु वस्तुबलेनाकर्त्रात्मावगत्या प्रारब्धकर्माण्यपि कुतो न क्षीयन्ते । अशिसंबन्धे बीजशक्तिरिवेति चेदुच्यते । न तावदनाश्रित्यारब्धकार्यं

६ श्रीधरीव्याख्या ।

भस्मीभावं नयति तथा आत्मज्ञानरूपोऽग्निः प्रारब्धकर्मव्यतिरिक्तानि सर्वाणि कर्माणि भस्मीकरोतीत्यर्थः ॥ ३७ ॥ तत्र हेतुमाह—नहीति । पवित्रं शुद्धिकरं इह तपोयोगादिषु मध्ये ज्ञानतुल्यं नास्त्येव । तर्हि सर्वेऽप्यात्मज्ञानमेव किं नाभ्यस्यन्तीत्यत आह—

७ अभिनवगुप्तार्चव्याख्या ।

ऽभ्यासजातप्रतिपत्तिदाह्यबन्धेन ज्ञानाग्निर्भवति यथा तथा प्रयतनीयमिति ॥ ३७ ॥ पवित्रं हि ज्ञानसमं नास्ति । अन्यस्य संबृद्ध्या पवित्रत्वं न वस्तुत इत्यतिप्रसङ्गभयाच्च प्रताप्यते । पवित्रत्वं चास्य स्वयं ज्ञास्यतीति सुबुद्धतायां । अत्रच श्रद्धागमस्तत्परव्यापारत्वं

श्रद्धावाँल्लभते ज्ञानं तत्परः संयतेन्द्रियः ।

ज्ञानं लब्ध्वा परां शान्तिमचिरेणाधिगच्छति ॥ ३९ ॥

१ श्रीमच्छांकरभाष्यम् ।

सिद्धो योगेन कर्मयोगेन समाधियोगेन च संसिद्धः संस्कृतो योग्यतामापन्नो मुमुक्षुः कालेन महतात्मनि विन्दति । लभत इत्यर्थः ॥ ३८ ॥ येनैकान्तेन ज्ञानप्राप्तिर्भवति स उपाय उपदिश्यते—श्रद्धावानिति । श्रद्धावाञ्छ्रद्धालुर्लभते ज्ञानम् । श्रद्धालुत्वेऽपि भवति कश्चिन्मन्दप्रस्थानोऽत आह । तत्परो गुरुपासनादावभियुक्तो ज्ञानलब्धुपाये श्रद्धावांस्तत्परोऽप्यजितेन्द्रियः स्यादित्यत आह । संयतेन्द्रियः संयतानि विषयेभ्यो निवर्तितानि यस्येन्द्रियाणि स संयतेन्द्रियः य एवंभूतः श्रद्धावांस्तत्परः संयतेन्द्रियश्च सोऽवश्यं ज्ञानं लभते । प्रणिपातादिस्तु बाह्योनैकान्तिकोऽपि भवति मायावित्त्वादिसंभ-

२ आनन्दगिरिव्याख्या ।

पयिकमिह व्यवहारभूमौ नास्तीत्यर्थः । तत्पुनरात्मविषयं ज्ञानं सर्वेषां किमिति झटिति नोत्पद्यते तत्राह—तत्स्वयमिति । महता कालेन यथोक्तेन साधनेन योग्यतामापन्नस्तदधिकृतः स्वयं तदात्मनि ज्ञानं विन्दतीति योजना । सर्वेषां झटिति ज्ञानानुदयो योग्यतावैधुर्यादिति भावः ॥ ३८ ॥ कर्मयोगेन समाधियोगेन च संपन्नस्य ज्ञानोत्पत्तान्वन्तरङ्गं साधनमुपदिशति—येनेति । ज्ञानलाभप्रयोजनमाह—ज्ञानमिति । न केवलं श्रद्धालुत्वमेवासाहायं ज्ञानलाभे हेतुरपि तु तात्पर्यमपीत्याह—श्रद्धालुत्वेऽपीति । मन्दप्रस्थानत्वं तात्पर्यविधुरत्वं, न च तस्योपदिष्टमपि ज्ञानमुत्पत्तुमीष्टे तेन तात्पर्यमपि तत्र कारणं भवतीत्याह—अत आहिति । अभियुक्तो निष्ठावान्, उपासनादावित्यादिशब्देन श्रवणादि गृह्यते । न च श्रद्धा तात्पर्यं चेत्तुभयमेव ज्ञानकारणं किंतु संयतेन्द्रियत्वमपि तदभावे श्रद्धादेरकिंचित्करत्वादित्याशयेनाह—श्रद्धावानिति । उक्तसाधनानां ज्ञानेन सहैकान्तिकत्वमाह—य एवंभूत इति । ‘तद्विद्धि प्रणिपातेन’ इत्यादौ प्रागेव प्रणिपातादेशानहेतोर्दुर्लभात्किमितिदानीं हेत्वन्तरमुच्यते तत्राह—प्रणिपातादिस्त्विति । तद्वि बहिरङ्ग-

३ नीलकण्ठव्याख्या (चतुर्थी) ।

साध्यत्वं ज्ञानस्योच्यते ॥ ३८ ॥ श्रद्धावान् ज्ञानं लभते । श्रद्धावानपि मन्दप्रयत्नो मामूढत आह—तत्पर इति । तत्परोऽप्यजितेन्द्रियो मामूढत आह—संयतेन्द्रिय इति । परां शान्तिं विदेहकैवल्यम् । अचिरेण प्रारब्धकर्मसमाप्तौ

४ मधुसूदनीव्याख्या ।

स्याज्ञानानिवर्तकत्वेन समूलपापनिवर्तकत्वाभावात्, कारणसद्भावेन पुनः पापोदयाच्च । ज्ञानेन त्वज्ञाननिवृत्त्या समूलपापनिवृत्तिरिति तत्सममन्यत्र विद्यते । तदात्मविषयं ज्ञानं सर्वेषां किमिति झटिति नोत्पद्यते तत्राह—तदिति । तत्तु ज्ञानं कालेन महता योगसंसिद्धः योगेन पूर्वोक्तकर्मयोगेन संसिद्धः संस्कृतो योग्यतामापन्नः स्वयमात्मन्यन्तःकरणे विन्दति लभते ननु योग्यतामापन्नोऽन्यदन्तं स्विनष्टतया न वा परनिष्ठं स्वीयतया विन्दतीत्यर्थः ॥ ३८ ॥ येनैकान्तेन ज्ञानप्राप्तिर्भवति स उपायः पूर्वोक्तप्रणिपाताद्यपेक्षयाप्यासन्नतर उच्यते । गुर्वेदान्तवाक्येष्विदमित्थमेवेति प्रमारूपास्तिक्यबुद्धिः श्रद्धा तद्गानुसृत्यो लभते ज्ञानम् । एतादृशोऽपि कश्चिदलसः स्यात्तत्राह—श्रद्धावानिति । तत्परः गुरुपासनादौ ज्ञानोपायेऽत्यन्ताभियुक्तः ।

५ भाष्योत्कर्षदीपिका ।

कर्माशयं तत्वावगत्युत्पत्तिरुपपद्यते । आश्रिते च तस्मिन्कुलालचक्रवत्प्रवृत्तवेगस्यान्तराले प्रतिबन्धासंभवान् भवति वेगक्षयपरिपालनं अकर्त्रात्मावगत्याविधितमपि मिथ्याज्ञानं कर्माधिष्ठानं जले वृक्षज्ञानवत्संस्कारवशात्किंचित्कालमनुवर्तत एव । अनारब्धकार्ययोः पुण्यपापयोः विद्यासामर्थ्याख्य उक्तः इतरे त्वारब्धकार्ये ते उपभोगेन क्षपयित्वा ब्रह्म संपद्यते । तस्य तावदेवेत्यादि ब्रह्मेव सन्ब्रह्माप्येतीति चैवमादिश्रुतित्यर्थ इति ॥ ३७ ॥ यत एवमतो नहि ज्ञानेन तुल्यं पवित्रं पापनाशनं शुद्धिकरमिह देवादियज्ञादौ विद्यते तस्य ज्ञानभिन्नस्याज्ञानानिवर्तकत्वेनात्यन्तशुद्धिकरत्वाभावात् । तर्हि किमन्यैर्यज्ञादिभिः मयाऽन्यैश्च ज्ञानमेव कुतो न संपाद्यमित्याशङ्काह । तत् ज्ञानं स्वयमेव योगेन निष्कामकर्मयोगेन समाधियोगेन च संसिद्धः संस्कृतः योग्यतां प्राप्तः सन् मुमुक्षर्महता कालेनात्मनि अखण्डात्मविषयं ज्ञानं विन्दति लभते । स्वयमेव स्वप्रयत्नेनैव योगसिद्धः स्वयमेव विन्दतीति वा । आत्मविषयसाक्षात्कारस्य स्वेनैव लभ्यत्वात् । गुर्वेदेः परोक्षज्ञान एवोपयोगात् । यस्माद्योगसंसिद्धैरवान्यैर्ज्ञानं लभ्यते, तस्मात्त्वमपि तथाभूतः सन् तद्वत्स्वेत्याशयः ॥ ३८ ॥ योगेन योग्यतामापन्नस्य येनैकान्तेन तत्त्वज्ञानं भवति तदुपायमाह—श्रद्धावानिति ।

६ श्रीधरीव्याख्या ।

तत्स्वयमिति सार्धेन । तदात्मविषयं ज्ञानं कालेन महता कर्मयोगेन संसिद्धो योग्यतां प्राप्तः सन्स्वयमेवानायासेन लभते ननु कर्मयोगं विनैत्यर्थः ॥ ३८ ॥ किंच—श्रद्धावानिति । श्रद्धावान् गुरुपदिष्टेऽर्थे आस्तिक्यबुद्धिमान् । तत्परस्तदेकनिष्ठः । संयतेन्द्रियश्च तज्ज्ञानं लभते नान्यः । अतः श्रद्धादिसंपत्त्या ज्ञानलाभात्प्राप्तकर्मयोग एव शुद्ध्यर्थमुपपद्यते । ज्ञानलाभानन्तरं तु न तस्य किंचित्कल-

अज्ञश्चाश्रद्धानश्च संशयात्मा विनश्यति ।

नायं लोकोऽस्ति न परो न सुखं संशयात्मनः ॥ ४० ॥

१ श्रीमच्छांकरभाष्यम् ।

वाञ्छतु तथा तच्छ्रद्धावत्त्वादावित्येकान्ततो ज्ञानलब्धयुपायः । किं पुनर्ज्ञानलाभात्स्यादित्युच्यते ज्ञानं लब्ध्वा परां मोक्षाख्यां शान्तिमुपरतिमचिरेण क्षिप्रमेवाधिगच्छति । सम्यग्दर्शनाक्षिप्रं मोक्षो भवतीति सर्वशास्त्रन्यायप्रसिद्धः सुनिश्चितोऽर्थः ॥ ३९ ॥ अत्र संशयो न कर्तव्यः । पापिष्ठो हि संशयः कथमित्युच्यते—अज्ञश्चेति । अज्ञश्चानात्मज्ञोऽश्रद्धानश्च संशयात्मा च विनश्यति, अज्ञाश्रद्धानौ यद्यपि विनश्यतस्तथापि न तथा यथा संशयात्मा, संशयात्मा तु पापिष्ठः सर्वेषां, कथं, नायं साधा-

२ आनन्दगिरिव्याख्या ।

मिदं पुनरन्तरङ्गं, न च तत्र ज्ञाने प्रतिनियमो मनस्यन्यथा कृत्वा बहिरन्यथाप्रदर्शनात्मनो मायावित्तस्य संभवाद्वि-प्रलम्भकत्वादेरपि संभावनोपनीतत्वादित्यर्थः । मायावित्त्वादेः श्रद्धावत्त्वतात्पर्यादावपि संभवादनेकान्तिकत्वमवि-शिष्टमित्याशङ्क्याह—नत्विति । नहि मायया विप्रलम्भेन वा श्रद्धातात्पर्यसंयमाभियोगतोऽनुष्ठानमर्हन्तीत्यर्थः । उत्तरार्धं प्रश्नपूर्वकमवतार्य व्याकरोति—किंपुनरित्यादिना । सम्यग्ज्ञानादभ्यासादिसाधनानपेक्षान्मोक्षो भवतीत्यत्र प्रमाणमाह—सम्यग्दर्शनादिति । शास्त्रशब्देन 'तमेव विदित्वा' 'ज्ञानादेव तु केवल्यम्' इत्यादि विवक्षितं, न्यायस्तु ज्ञानादज्ञानविवृत्ते रज्ज्वादौ प्रसिद्धत्वादात्मज्ञानादपि निरपेक्षादज्ञानतत्कार्यप्रक्षयलक्षणो मोक्षः स्यादित्येवं-लक्षणः ॥ ३९ ॥ उत्तरश्लोकस्य पातनिकां करोति—अत्रेति । यथोक्तसाधनवानुपदेशमपेक्ष्याचिरेण ब्रह्म साक्षात्क-रोति साक्षात्कृतब्रह्मत्वेऽचिरैरेव मोक्षं प्राप्नोतीत्येषोऽर्थः सप्तम्या परामृश्यते । संशयस्याकर्तव्यत्वे हेतुमाह—पापिष्ठो हीति । उक्तं हेतुं प्रश्नपूर्वकमुत्तरश्लोकेन साधयति—कथमिति । अज्ञादश्रद्धानाञ्च संशयचित्तस्य विशेषमादर्श-यति—नायमिति । द्वितीयविभागविभजनार्थं भूमिकां करोति—अज्ञेति । अज्ञादीनां मध्ये संशयात्मनो यत्पा-

३ नीलकण्ठव्याख्या (चतुर्थी) ।

सत्याम् ॥ ३९ ॥ अज्ञ इति । अज्ञः सुखेन चिकित्सितुं शक्यः । अश्रद्धानो यत्नेन । संशयात्मा त्वसाध्य एव ।

४ मधुसूदनीव्याख्या ।

श्रद्धावांस्तत्परोऽपि कश्चिदजितेन्द्रियः स्यादत आह—संयतेन्द्रिय इति । संयतानि विषयेभ्यो निवर्तितानीन्द्रियाणि येन स संयतेन्द्रियः । य एवं विशेषणत्रययुक्तः सोऽवश्यं ज्ञानं लभते । प्रणिपातादिस्तु बाह्यो मायावित्त्वादिंसंभवादनेकान्तिकोऽपि श्रद्धावत्त्वादित्वैकान्तिक उपाय इत्यर्थः । ईदृशेनोपायेन ज्ञानं लब्ध्वा परां चरमां शान्तिमविद्यातत्कार्यनिवृत्तिरूपां मुक्ति-मचिरेण तदव्यवधानेनैवाधिगच्छति लभते । यथाहि दीपः स्वोत्पत्तिमात्रेणैवान्धकारनिवृत्तिं करोति नतु कंचित्सहकारिणमपे-क्षते तथा ज्ञानमपि स्वोत्पत्तिमात्रेणैवाज्ञाननिवृत्तिं करोति नतु किंचित्संख्यान्यादिकमपेक्षत इति भावः ॥ ३९ ॥ अत्र च संशयो न कर्तव्यः । कस्मात्—अज्ञश्चेति । अज्ञोऽनधीतशास्त्रत्वेनात्मज्ञानशून्यः । गुरुवेदान्तवाक्यार्थे इदमेवं न भवत्ये-वेति विपर्ययरूपा नास्तिक्यबुद्धिरश्रद्धा तद्वानश्रद्धानः । इदमेवं भवति नवेति सर्वत्र संशयाक्रान्तचित्तः संशयात्मा । विन-श्यति स्वार्थाद्भ्रष्टो भवति । अज्ञश्चाश्रद्धानश्च विनश्यतीति संशयात्मापेक्षया न्यूनत्वकथनार्थं चकाराभ्यां तयोः प्रयोग

५ भाष्योत्कर्षदीपिका ।

गुरुवेदान्तवाक्येष्विदमित्यमित्यास्तिक्यं श्रद्धा तद्वान् । तत्रापि तत्परः गुरुपासनादावभियुक्तः । तत्रापि संयतानि विषयेभ्यो निव-र्तितानि इन्द्रियाणि येन सः । एवं विशेषणत्रयविशिष्टदवश्यं ज्ञानं लभते । प्रणिपातादिर्माययापि संभवेन नैकान्तिकत्वमेतेषां न तथात्वमत एकान्तिकत्वं ज्ञानं लब्ध्वा किं स्यादत आह । ज्ञानं लब्ध्वा परां शान्तिं मोक्षाभिधामचिरेण जन्मान्तरं लोकान्त-रगमनं च विनैवाधिगच्छति प्राप्नोति ॥ ३९ ॥ अस्मिन्सर्वशास्त्रन्यायसिद्धे सुनिश्चितेऽर्थे संशयो न कर्तव्यः । तस्य पापिष्ठत्वा-दित्याशयेनाह—अज्ञ इति । अज्ञो गुरुसुखादनधीतशास्त्रत्वेनात्मज्ञानशून्यश्च पूर्वोक्तश्रद्धारहितश्च इदमेवं भवति न वेति सर्वत्र संशयाक्रान्तचेता विनश्यति स्वार्थालामाङ्गश्यति । अज्ञाश्रद्धानसंशयात्मापेक्षया चकारद्वयसूचितममुख्यत्वं स्फुटयति । संशयात्मा

६ श्रीधरीव्याख्या ।

मस्तीत्याह । ज्ञानं लब्ध्वा त्वचिरेण परां शान्तिं मोक्षं प्राप्नोति ॥ ३९ ॥ ज्ञानाधिकारिणमुक्त्वा तद्विपरीतमनधिकारिणमाह—अज्ञश्चेति । अज्ञो गुरुपदिष्टार्थानभिज्ञः कथंचिज्ज्ञाने जातेऽप्यश्रद्धानश्च जातायामपि श्रद्धायां ममेदं सिद्ध्येद्वा नवेति संशयाक्रान्त-

७ अभिनवगुप्ताचार्यव्याख्या ।

ज्ञानिष्वेवास्तिकत्वादसंशयत्वे सत्युत्पद्यते । तस्मादसंशयवता गुर्वांगमादत्तेन भाव्यं संशयस्य सर्वनाशकत्वात् । संशयो हि न किंचिज्ज्ञानाति

योगसंन्यस्तकर्माणं ज्ञानसंछिन्नसंशयम् ।

आत्मवन्तं न कर्माणि निबध्नन्ति धनंजय ॥ ४१ ॥

१ श्रीमच्छांकरभाष्यम् ।

रणोऽपि लोकोऽस्ति तथा न परो लोको न सुखं तत्रापि संशयोपपत्तेः । संशयात्मनः संशयचित्तस्य । तस्मात्संशयो न कर्तव्यः ॥ ४० ॥ कस्मात्—योगेति । योगसंन्यस्तकर्माणं परमार्थदर्शनलक्षणेन योगेन संन्यस्तानि कर्माणि येन परमार्थदर्शिना धर्माधर्माख्यानि तं योगसंन्यस्तकर्माणं । कथं योगसंन्यस्तकर्मेत्याह ज्ञानेनात्मेश्वरकत्वदर्शनलक्षणेन संछिन्नः संशयो यस्य स ज्ञानसंछिन्नसंशयः । य एवं योगसंन्यस्तकर्मा तमात्मवन्तमप्रमत्तं गुणचेष्टारूपेण दृष्टानि कर्माणि न निबध्नन्त्यनिष्टादिरूपं फलं नार-

२ आनन्दगिरिव्याख्या ।

पिष्टत्वं तत्प्रश्नद्वारा प्रकटयति—कथमिति । लोकद्वयस्य तत्प्रयुक्तसुखस्य चाभावे हेतुमाह—तत्रापीति । संशयचित्तस्य सर्वत्र संशयप्रवृत्तेर्दुर्निवारत्वादित्यर्थः । संशयस्यानर्थमूलत्वे स्थिते फलितमाह—तस्मादिति ॥ ४० ॥ यद्यपि संशयः सर्वानर्थहेतुत्वाकर्तव्यो न भवति तथापि निवर्तकाभावे तदकरणमस्वाधीनमिति शङ्कते—कस्मादिति । श्रुतियुक्तिप्रयुक्तमैक्यज्ञानं तन्निवर्तकमित्युत्तरमाह—ज्ञानेति । संशयरहितस्यापि कर्माण्यनर्थहेतवो भवन्तीत्याशङ्काह—योगेति । विषयपरवशस्य पुंसो योगायोगात्कुतो योगसंन्यस्तकर्मेत्वमित्याशङ्काह—आत्मवन्तमिति । परमार्थदर्शनतः संशयोच्छिन्नो तदुच्छेदकज्ञानमाहात्म्यादेव कर्मेणां च निवृत्तावप्रमत्तस्य प्रातिभासिकानि कर्माणि बन्धहेतवो न भवन्तीत्याह—न कर्माणीति । कर्मयोगादेव कर्मसंन्यासस्यानुपपत्तिमाशङ्कायं पादं विभजते—परमार्थेति । तच्च वैधसंन्यासपक्षे परोक्षं फलसंन्यासपक्षे त्वपरोक्षमिति विवेकः । यथोक्तज्ञानेन संन्यस्तकर्मेत्वमेव सति संशये न सिध्यति संशयवत्तदयोगादिति शङ्कते—कथमिति । द्वितीयं पादं व्याकुर्वन्परिहरति—आहेत्यादिना । पाठकमार्थक्रमस्य बलीयस्त्वादादौ द्वितीयं पादं व्याख्याय पश्चादाद्यं पादं व्याचक्षतेत्याह—य एवमिति । सर्वमिदं प्रमादवतो विषयपरवशस्य न सिध्यतीत्यभिसंधायात्मवन्तं व्याकरोति—अप्रमत्तमिति ।

३ नीलकण्ठव्याख्या (चतुर्थी) ।

यतो मित्रादिष्वपि संशयं कुर्वतोऽस्यायं लोकोऽपि नास्ति नापि परः । वेदवाक्येऽपि संशयात् । अतएव सर्वदा संशयाकुलत्वात्सुखमपि तस्य नास्ति । तस्मात्संशयो न कर्तव्यः ॥ ४० ॥ किंच—योगेति । योगेन कर्मण्यकर्मदर्शनात्मकेन संन्यस्तानि फलतः स्वरूपतो वा त्यक्तानि कर्माणि येन तं योगसंन्यस्तकर्माणम् । ज्ञानेन सम्यग्द-

४ मधुसूदनीव्याख्या ।

उक्तः । कुतः । संशयात्मा हि सर्वतः पापीयान् । यतो नायं मनुष्यलोकोऽस्ति वितार्जनाद्यभावात् । न परलोकः स्वर्गमोक्षादिः धर्मज्ञानाद्यभावात् । न सुखं भोजनादिकृतं संशयात्मनः सर्वत्र संदेहाकान्तचित्तस्य । अज्ञस्याश्रद्धानस्य च परो लोको नास्ति । मनुष्यलोके भोजनादिसुखं च वर्तते । संशयात्मा तु त्रियतहीनत्वेन सर्वतः पापीयानित्यर्थः ॥ ४० ॥ एतादृशस्य सर्वानर्थमूलस्य संशयस्य निराकरणायात्मनिश्चयमुपायं वदन्नध्यायद्वयोक्तां पूर्वापरभूमिकाभेदेन कर्मज्ञानमयीं द्विविधां ब्रह्मनिष्ठासुपसंहरति—योगसंन्यस्तेति । योगेन भगवद्ग्राधनलक्षणसमत्वबुद्धिरूपेण संन्यस्तानि भगवति समर्पितानि कर्माणि येन । यद्वा परमार्थदर्शनलक्षणेन योगेन संन्यस्तानि त्यक्तानि कर्माणि येन तं योगसंन्यस्तकर्माणम् । संशये सति कथं योगसंन्यस्तकर्मेत्वमत आह—ज्ञानसंछिन्नसंशयं ज्ञानेनात्मनिश्चयलक्षणेन छिन्नः संशयो येन तम् । विषयपरवशत्वरूपप्रमादे

५ भाष्योत्कर्षदीपिका ।

तु सर्वतः पापिष्ठः । यतस्तस्यायं मनुष्यलोको वितार्जनविवाहादिसाध्यो न । नच पर उपासनादिताथ्यो देवलोकः । नच तत्त्वज्ञानसाध्यजीवन्मुक्तिसुखं, सर्वत्रापि संशयस्य सत्त्वात् । अज्ञाश्रद्धानयोः परलोकस्य जीवन्मुक्तिसुखस्य चाभावेऽपि मनुष्यलोकोऽस्त्येव । यद्वा अज्ञः कदाचिदस्यासवशात्परलोकादिसाधनं देहात्मविवेकादिज्ञानं लभते । अश्रद्धानोऽपि मुक्तियुक्तं श्रुत्वा श्रद्धां लभते । ततश्च परलोकादिभाजौ भवतः । सदा सर्वत्र संशयप्रस्तस्तु न तथा किंत्वितिपापिष्ठ इत्यर्थः । तस्मात्संशयो न कर्तव्य इत्याशयः ॥ ४० ॥ ननु संशयनिवर्तकाभावे तदकरणमस्वाधीनमित्याशङ्क्य तन्निवृत्त्युपायमात्मज्ञाननिश्चयं ज्ञापयन् तत्त्वसाक्षात्कारसंछिन्नसंशयं कर्माणि न निबध्नन्तीत्याह—योगेनेति । योगेन परमार्थदर्शनलक्षणेन सम्यक् न्यस्तानि त्यक्तानि शक्तिप्रतिबन्धेन धर्मा-

६ श्रीधरीव्याख्या ।

चित्तश्च नश्यति स्वार्थोद्भवयति । एतेषु त्रिष्वपि संशयात्मा सर्वथा नश्यति यतस्तस्यायं लोको नास्ति, धनार्जनविवाहाद्यसिद्धेः । नच परलोकः, धर्मस्यानिष्टतेः । नच सुखं, संशयेनैव भोगस्याप्यसंभवात् ॥ ४० ॥ अध्यायद्वयोक्तां पूर्वापरभूमिकाभेदेन कर्मज्ञानमयीं द्विविधां ब्रह्मनिष्ठामुपसंहरति—योगेति द्वाभ्याम् । योगेन परमेश्वराधनरूपेण तस्मिन्संन्यस्तानि समर्पितानि कर्माणि

७ अभिनवगुप्ताचार्यव्याख्या ।

अश्रद्धानत्वात् । तस्मान्निसंशयेन भाव्यमिति वाक्यार्थः ॥ ३८ ॥ ३९ ॥ ४० ॥ सकलाध्यायविरफारितोऽर्थः श्लोकद्वयेन संक्षिप्तोच्यते—

तस्मादज्ञानसंभूतं हृत्स्थं ज्ञानासिनात्मनः ।

छित्त्वैनं संशयं योगमातिष्ठोत्तिष्ठ भारत ॥ ४२ ॥

इति श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णार्जुनसंवादे
ज्ञानकर्मसंन्यासयोगो नाम चतुर्थोऽध्यायः ॥ ४ ॥

१ श्रीमच्छंकरभाष्यम् ।

भन्ते हे धनंजय ॥ ४१ ॥ यस्मात् कर्मयोगानुष्ठानादशुद्धिक्षयहेतुकज्ञानसंछिन्नसंशयो न निवध्यते कर्मभिर्ज्ञानाग्निदग्धकर्मत्वादेव यस्माच्च ज्ञानकर्मनुष्ठानविषये संशयवान्विनश्यति—तस्मादिति । तस्मात्पापिष्ठमज्ञानसंभूतमज्ञानादविवेकाज्जातं हृत्स्थं हृदि बुद्धौ स्थितं ज्ञानासिना शोकमोहादिदोषहरं सम्यग्दर्शनं ज्ञानं तदेवासिः खड्गस्तेन ज्ञानासिनात्मनः स्वस्यात्मविषयत्वात्संशयस्य । नहि परस्य

२ आनन्दगिरिव्याख्या ।

न कर्माणीत्यादिफलोक्तिं व्याचष्टे—गुणचेष्टेति । अनिष्टादीत्यादिशब्देनेष्टं मिश्रं च गृह्यते ॥ ४१ ॥ तस्मादित्यादि-समनन्तरश्लोकगततत्पदापेक्षितमर्थमाह—यस्मादिति । सतां कर्मणामस्यदादिषु फलारम्भकत्वोपलम्भाद्विदुष्यपि तेषां तज्ज्ञाव्यमनपबाधमित्याशङ्क्याह—ज्ञानाग्नीति । ननु संदिहानस्य तत्प्रतिबन्धाच्च कर्मयोगानुष्ठानं नापि तद्धेतु-कज्ञानं तत्रापि संशयावतारादित्याशङ्क्याह—यस्माच्चेति । श्लोकाक्षराणि व्याचष्टे—तस्मादित्यादिना । पापिष्ठमिति संशयस्य सर्वानर्थमूलत्वेन त्याज्यत्वं सूच्यते । विवेकाग्रहप्रसूतत्वादिपि तस्यावहेत्यवमविवेकस्यानर्थकरत्वप्रसिद्धेरित्याह—अविवेकादिति । नच तस्य चैतन्यवदात्मनिष्ठत्वादित्याज्यत्वं शङ्कितव्यमित्याह—हृदीति । शोकमोहाभ्यामभिभूतस्य पुंसो मनसि प्रादुर्भवतः संशयस्य प्रबलप्रतिबन्धकाभावेनैव प्रध्वंसः सिध्येदित्याशङ्क्याह—ज्ञाना-सिनेति । स्वाश्रयस्य संशयस्य स्वाश्रयेणैव ज्ञानेन समुच्छेदसंभवात्किमिति स्वस्येति विशेषणमित्याशङ्क्याह—

३ नीलकण्ठव्याख्या (चतुर्थरी) ।

ज्ञानेन सम्यक् छिन्नाः संशयाः—आत्मा देहोऽन्यो वा, अन्योऽपि विमुरविमुर्वा, विमुरपि कर्ताऽकर्ता वा, अकर्ता-प्येऽकोऽनेको वा, एकोऽपि सगुणो निर्गुणो वेत्येवमादयो यस्य स ज्ञानसंछिन्नसंशयस्तं आत्मवन्तं शमदमादिपरं कर्माणि कृतानि न निबध्नन्ति हे धनंजय ॥ ४१ ॥ तस्मादिति । हृत्स्थं बुद्धिस्थम् । ज्ञानासिना ज्ञानखड्गेन ।

४ मधुसूदनीव्याख्या ।

सति कुतो ज्ञानोत्पत्तिरित्यत आह—आत्मवन्तं अप्रमादिनं सर्वदा सावधानं एतादृशमप्रमादित्वेन ज्ञानवन्तं ज्ञानसंछिन्नसंश-यत्वेन योगसंन्यस्तकर्माणां कर्माणि लोकसंग्रहार्थानि वृथाचेष्टारूपाणि वा न निबध्नन्ति अनिष्टमिष्टं मिश्रं वा शरीरं नारभन्ते हे धनंजय ॥ ४१ ॥ यस्मादेवं अज्ञानादविवेकात्संभूतमुत्पन्नं हृत्स्थं हृदि बुद्धौ स्थितं करणस्याश्रयस्य च ज्ञाने शत्रुः सुखेन

५ भाष्योत्कर्षदीपिका ।

धर्माख्यानि संचितादीनि कर्माणि येन तं । ‘क्षीयन्ते चास्य कर्माणि’ इति श्रुतेः । योगेन भगवदाराधनलक्षणसमत्वबुद्धिरूपेण संन्यस्तानि भगवति समर्पितानि कर्माणि येनेति वा । अस्मिन्पक्षे कर्मपदसंकोचाद्यापत्तिरूपाऽरुचिर्वौच्या । यद्वा भाष्यस्योपलक्षणा-र्थतया तत्रेणायमपि पक्षोऽस्तु । यस्मात्कर्मयोगानुष्ठानात् अशुद्धिक्षयहेतुकज्ञानसंछिन्नसंशयो न निबध्यते कर्मभिरित्यभिप्राय्यात् । तत्र हेतुमाह । ज्ञानेनात्मेश्वरैकत्वदर्शनलक्षणेन छिन्नः संशयः आत्मा देहाद्यभिन्नो भिन्नो वा, भिन्नोऽप्यविभुर्विमुर्वा, सोपि कर्ता-कर्ता वा, कर्तापि भोक्ताभोक्ता वा, अभोक्ताप्यनेक एको वा, सोपि तविवेशो निर्विवेशो वा, निर्विवेशज्ञानात्केनचित्समुच्चितात्मोक्षः केवलद्वान्, केवलज्ञाननिवर्त्यः प्रपञ्चः सत्यः मिथ्याभूतो वेत्येवमादिरूपो यस्य तम् । अत्र हेतुमाह । आत्मवन्तमग्रमत्तं शमदमादिपरं कर्माणि गुणागुणेषु वर्तन्त इति बुद्ध्या क्रियमाणानि न निबध्नन्ति अनिष्टादिरूपं फलं नारभन्ते राज्ञामतिप्रबलत्वात्तात्त्विकमित्य धन-माहर्तुं मम सामर्थ्यमस्ति न वेति संशयमतिप्रबलात्मस्वरूपनिश्चयेन मुक्त्वा धनं जितवांस्त्वमेवात्र दृष्टान्त इति ध्वनयन्नाह—धनं-जयेति ॥ ४१ ॥ यस्माच्चित्तशुद्धिलभ्यं ज्ञानमेवंभूतं, यस्माच्च संशयात्मा विनश्यति, यस्माच्च ज्ञानसंछिन्नसंशयः कर्मभिर्न निव-

६ श्रीधरीव्याख्या ।

येन तं पुरुषं कर्माणि स्वफलैर्निबध्नन्ति । अतश्च ज्ञानेनाकर्त्रात्मबोधेन संछिन्नः संशयो देहाद्यभिमानलक्षणो यस्य तं चात्मवन्तमग्रमा-दिनं कर्माणि लोकसंग्रहार्थानि स्वाभाविकानि वा न निबध्नन्ति ॥ ४१ ॥ तस्मादिति । यस्मादेवं तस्मादात्मनोऽज्ञानेन संभूतं हृदि

७ अभिनवगुप्ताचार्यव्याख्या ।

योगसंन्यस्तेति । यत एवं तस्मादज्ञानेति । योगेनैव कर्मणां संन्यास उपपद्यते नान्यथेति विचारितं । विचारयिष्यते च । संशयं छित्त्वा योगं

१ श्रीमच्छांकरभाष्यम् ।

संशयः परेण छेत्तव्यतां प्राप्तो येन स्वस्येति विशेष्यतेऽत आत्मविषयोऽपि स्वस्यैव भवति । छित्त्वेन संशयं स्वविनाशहेतुभूतं योगं सम्यग्दर्शनोपायं कर्मानुष्ठानमातिष्ठ कुर्वित्यर्थः । उत्तिष्ठ चेदानीं युद्धाय भारतेति ॥ ४२ ॥

इति श्रीभगवद्गीताभाष्ये पूज्यपादश्रीशंकरभगवतः कृतौ ज्ञानकर्मसंन्यासयोगो
नाम चतुर्थोऽध्यायः ॥ ४ ॥

२ आनन्दगिरिव्याख्या ।

आत्मविषयत्वादिति । स्थाण्वादिविषयः संशयस्तद्विषयेण ज्ञानेन देवदत्तनिष्ठेन तन्निष्ठो व्यावर्त्यते प्रकृते स्वात्म-
विषयस्तदाश्रयश्च संशयस्तथाविधेन ज्ञानेनापनीयते तेन विशेषणमर्थवदित्यर्थः । तदेव प्रपञ्चयति—नहीति ।
आत्माश्रयत्वस्य प्रकृते संशये सिद्धत्वेनाविवक्षितत्वात्तद्विषयस्य तद्विषयेणैव तस्य तेन निवृत्तिर्विवक्षितेत्युपसंहरति—
अत इति । संशयसमुच्छित्त्यनन्तरं कर्तव्यमुपदिशति—छित्त्वेनमिति । अग्निहोत्रादिकं कर्म भगवदाज्ञया क्रमेण
करिष्यामि युद्धात्पुनरुपरिरसैवेत्याशङ्क्याह—उत्तिष्ठेति । भरतान्वये महति क्षत्रियवंशे प्रसूतस्य समुपस्थितसमर-
विमुखत्वमुचितमिति मन्वानः संज्ञाह—भारतेति । तदनेन योगस्य कृत्रिमत्वं भगवतोऽनीश्वरत्वं च निराकृत्य
कर्मादावकर्मादिदर्शनादात्मनः सम्यग्ज्ञानादपिपातादेर्बहिरङ्गादन्तरङ्गाच्च श्रद्धादेरुद्धतादशेषानर्थनिवृत्त्या ब्रह्मभाव-
मभिदधता सर्वस्यादुत्कृष्टे तस्मिन्नसंशयानस्याधिकादादशेषदोषवन्तं संशयं हित्वोत्तमस्य ज्ञाननिष्ठापरस्य कर्मनिष्ठेति
स्थापितम् ॥ ४२ ॥ इत्यानन्दगिरिकृतगीताटीकायां चतुर्थोऽध्यायः ॥ ४ ॥

३ नीलकण्ठव्याख्या (चतुर्थरी) ।

योगं सम्यग्दर्शनोपायम् । निष्कामकर्म आतिष्ठ कुरु । उत्तिष्ठ । युद्धयेति शेषः ॥ ४२ ॥

इति भीष्मपर्वणि नैलकण्ठीये भारतभावदीपे श्रीमद्भगवद्गीतार्थप्रकाशे चतुर्थोऽध्यायः ॥ ४ ॥

४ मधुसूदनीव्याख्या ।

हन्तुं शक्यत इत्युभयोपन्यासः । एनं सर्वानर्थमूलभूतं संशयं आत्मनो ज्ञानासिना आत्मविषयकनिश्चयखञ्जेन छित्त्वा योगं
सम्यग्दर्शनोपायं निष्कामकर्म आतिष्ठ कुरु । अत इदानीमुत्तिष्ठ युद्धाय । हे भारत, भरतवंशे जातस्य युद्धोद्यमो न निष्फल
इति भावः ॥ ४२ ॥ स्वस्यानीशत्वभावेन भक्तिश्रद्धे दृढीकृते । धीहेतुः कर्मनिष्ठा च हरिणेहोपसंहृता ॥

इति श्रीमत्परमहंसपरिव्राजकाचार्यश्रीविश्वेश्वरसरस्वतीपादशिष्यश्रीमधुसूदनसरस्वतीविरचितायां श्रीमद्भगवद्गीतागूढार्थदी-
पिकायां ज्ञानकर्मसंन्यासयोगो नाम चतुर्थोऽध्यायः ॥ ४ ॥

५ भाष्योत्कर्षदीपिका ।

ध्यते, तस्मात्पापिष्ठमात्मनः संशयं अज्ञानादविवेकाज्जातं बुद्धौ स्थितं शोकमोहादिदोषहरं सम्यग्दर्शनं ज्ञानं तदेवास्तिः खञ्जः
तेनात्मनो ज्ञानासिना छित्त्वा योगमात्मज्ञानोपायं कर्मानुष्ठानं आतिष्ठ कुर्वित्यर्थः । इदानीं तु स्वधर्मभूताय युद्धायोत्तिष्ठ । भार-
तेति तत्र योग्यतासूचकं संबोधनम् । तदनेन चतुर्थीध्यायेन योगस्य संप्रदायसिद्धत्वं भगवतो वासुदेवस्य सर्वज्ञत्वमीश्वरत्वं च प्रति-
पाद्य योग्यतासंपत्तये कर्मनिष्ठां तत्साध्यां ज्ञाननिष्ठामत्युत्तमां तत्र प्रणिपातादीनि बहिरङ्गसाधनानि श्रद्धादीन्यन्तरङ्गाणि तस्याः फलं
सर्वानर्थनिवृत्त्या ब्रह्मभावं अतिपापिष्ठं संशयं चाभिदधताऽशेषदोषवन्तं संशयं विहायोत्तमाधिकारिणो ज्ञाननिष्ठापरस्य कर्मनिष्ठेति
स्थापितम् ॥ ४२ ॥ इति श्रीपरमहंसपरिव्राजकाचार्यश्रीबालस्वामिश्रीपादशिष्यदत्तवंशावतंसरामकुमारसूनुधनपतिविदुषा विरचि-
तायां श्रीगीताभाष्योत्कर्षदीपिकायां चतुर्थोऽध्यायः समाप्तः ॥ ४ ॥

६ श्रीधरीव्याख्या ।

स्थितमेनं संशयं शोकादिनिमित्तं देहात्मविवेकज्ञानखञ्जेन छित्त्वा परमात्मज्ञानोपायभूतं कर्मयोगमातिष्ठाश्रय । तत्र च प्रथमं प्रस्तुताय
युद्धायोत्तिष्ठ । हे भारत, क्षत्रियत्वेन युद्धस्य स्वधर्मत्वं दर्शितम् ॥ ४२ ॥ पुमवस्थादिभेदेन कर्मज्ञानमयी द्विधा । निष्ठोक्ता येन तं
वन्दे शौरिं संशयसंछिदम् ॥ १ ॥ इति श्रीधरस्वामिविरचितायां सुबोधिण्यां टीकायां चतुर्थोऽध्यायः ॥ ४ ॥

७ अभिनवगुप्ताचार्यव्याख्या ।

कर्मसु कौशलमुत्कमेणातिष्ठ । तत्तत्तत्तिष्ठ त्वं स्वव्यापारं कर्तव्यतामात्रेण कुर्वति शिवम् ॥ ४१ ॥ ४२ ॥ अत्रार्थे संग्रहः—विषये कर्म
यत्किञ्चिद्विद्वेच्छाभावपूर्वकम् । तेनैव शुभमाजः स्युस्तुताः (कारण) कुरुत देवताः ॥ इति श्रीमहामाहेश्वराचार्यवर्याभिनवगुप्तविरचिते
श्रीमद्भगवद्गीतार्थसंग्रहे चतुर्थोऽध्यायः ॥ ४ ॥



पञ्चमोऽध्यायः ।

अर्जुन उवाच ।

संन्यासं कर्मणां कृष्ण पुनर्योगं च शंससि ।

यच्छ्रेय एतयोरेकं तन्मे ब्रूहि सुनिश्चितम् ॥ १ ॥

१ श्रीमच्छांकरभाष्यम् ।

‘कर्मण्यकर्म यः पश्येत्’ इत्यारभ्य ‘स युक्तः कृत्स्नकर्मकृत्’ ‘ज्ञानाग्निदग्धकर्माणं’ ‘शारीरं केवलं कर्म कुर्वन्’ ‘यदृच्छालाभसंतुष्टो’ ‘ब्रह्मार्पणं ब्रह्म हविः’ ‘कर्मजान्विद्धि तान्सर्वान्’ ‘सर्वं कर्माखिलं पार्थ’ ‘ज्ञानाग्निः सर्वकर्माणि’ ‘योगसंन्यस्तकर्माणम्’ इत्यन्तैर्वचनैः सर्वकर्मसंन्यासमवोचद्भगवान्

२ आनन्दगिरिव्याख्या ।

पूर्वोत्तराध्यायोः संबन्धमभिदधानो वृत्तानुवादपूर्वकमर्जुनप्रश्नस्याभिप्रायं प्रदर्शयितुं प्रक्रमते—कर्मणीत्यादिना । इत्यारभ्य कर्मण्यकर्मदर्शनमुक्त्वा तत्प्रशंसा प्रसारितेत्याह—स युक्त इति । ज्ञानवन्तं सर्वाणि कर्माणि लोकसंप्रदायैर् कुर्वन्तं ज्ञानलक्षणनाशिना दग्धसर्वकर्माणं कर्मप्रयुक्तबन्धविधुरं विवेकवन्तो वदन्तीति ज्ञानवतो ज्ञानफलभूतं संन्यासं विवक्षन्विविदिषोः साधनरूपमपि संन्यासं भगवान्विवक्षितवानित्याह—ज्ञानाग्नीति । निराशीरित्यारभ्य शरीरस्थितिमात्रकारणं कर्म शरीरस्थितावपि सङ्गरहितः सन्नाचरन्धर्माधर्मफलभागी न भवतीत्यपि पूर्वोत्तराभ्यामध्यायाभ्यां द्विविधं संन्यासं सूचितवानित्याह—शारीरमिति । यदृच्छेत्यादावपि संन्यासः सूचितस्तद्धर्मफलायोपदेशादित्याह—यदृच्छेति । ज्ञानस्य यज्ञत्वसंपादनपूर्वकं प्रशंसावचनादपि कर्मसंन्यासो दर्शितो ज्ञाननिष्ठस्येत्याह—ब्रह्मार्पणमिति । ज्ञानयज्ञस्तुत्यर्थं नानाविधान्यज्ञाननूय तेषां देहादिव्यापारजन्यत्ववचनेनात्मनो निर्व्यापारत्वविज्ञानफलाभिलाषादपि यथोक्तमात्मानं विविदिषोः सर्वकर्मसंन्यासेऽधिकारो ध्वनित इत्याह—कर्मजानिति । समस्तस्यैवावशेषवर्जितस्य कर्मणो ज्ञाने पर्यवसानाभिधानाच्च जिज्ञासोः सर्वकर्मसंन्यासः सूचित इत्याह—सर्वमिति । तद्विद्धीत्यादिना ज्ञानप्राप्त्युपायं प्रणिपातादि प्रदर्श्य प्राप्तेन ज्ञानेनातिशयमाहात्म्यवता सर्वकर्मणां निवृत्तिरेवेति वदता च ज्ञानार्थिनः संन्यासेऽधिकारो दर्शितो भगवतेत्याह—ज्ञानाग्निरिति । ज्ञानेन समुच्छिन्नसंशयं तस्मादेव ज्ञानात्कर्माणि संन्यस्य व्यवस्थितमप्रमत्तं वशीकृतकार्यकरणसंघातवन्तं प्रातिभासिकानि कर्माणि न निवृत्तन्तीत्यपि द्विविधः संन्यासो भगवतोक्त इत्याह—योगेति । कर्मणीत्यारभ्य योगसंन्यस्तकर्माणमित्यन्तैरुदाहृतैर्वचनैरुक्तं संन्यासमुपसंहरति—इत्यन्तैरिति । तर्हि कर्मसंन्यासस्यैव जिज्ञासुना ज्ञानवता चादरणीयत्वात्कर्मानुष्ठानमनादेयमाप-

३ नीलकण्ठव्याख्या (चतुर्थी) ।

तृतीयेऽध्याये ‘लोकेऽस्मिन्निविधा निष्ठा’ इति विभिन्नाधिकारिकं निष्ठाद्वयं प्रस्तुत्य ‘न कर्मणामनारम्भाच्चैकमर्थं पुरुषोऽश्रुते’ इत्यादिना कर्मनिष्ठाया ज्ञाननिष्ठाङ्गत्वेन भूयसा निर्वन्धेनानुष्ठेयत्वमुक्तम् ‘कर्मण्येवाधिकारस्ते’ इत्यादिना । चतुर्थे तूत्पन्नसम्यग्दर्शनैः कृतमपि कर्माकृतमेव भवति ज्ञानेन कर्तृत्वादिवाधात् । अतस्तैर्वृथाचेष्टावत्कर्म वा कर्तव्यं

४ मधुसूदनीव्याख्या ।

अध्यायाभ्यां कृतो द्वाभ्यां निर्णयः कर्मबोधयोः । कर्मतत्त्यागयोर्द्वाभ्यां निर्णयः क्रियतेऽधुना ॥

तृतीयेऽध्याये ‘ज्यायसी चेत्कर्मणस्ते’ इत्यादिनाऽर्जुनेन पृष्ठो भगवान्ज्ञानकर्मणोर्विकल्पसमुच्चयासंभवेनाधिकारिभेदव्यवस्थया ‘लोकेऽस्मिन्निविधा निष्ठा पुरा प्रोक्ता मया’ इत्यादिना निर्णयं कृतवान् । तथाचाज्ञाधिकारिकं कर्म न ज्ञानेन सह समुच्चयते तेजस्मिरयोरिव युगपदसंभवात्, कर्माधिकारहेतुभेदबुद्ध्यपनोदकत्वेन ज्ञानस्य तद्विरोधित्वात् । नापि विकल्प्यते एकार्थत्वाभावात् ज्ञानकार्यस्याज्ञाननाशस्य कर्मणा कर्तुमशक्यत्वात् । ‘तमेव विदित्वाऽतिमृत्युमेति नान्यः पन्था विद्यतेऽयनाय’ इति श्रुतेः । ज्ञाने जाते तु कर्म कार्यं नापेक्ष्यत एवेत्युक्तं ‘यावानर्थ उदपाने’ इत्यत्र । तथाच ज्ञानिनः कर्मा-

५ माध्वोक्तार्थदीपिका ।

‘निराशीर्यतचित्तात्मा त्यक्तसर्वपरिग्रहः । शरीरं केवलं कर्म कुर्वन्नाप्नोति किल्बिषम् । यदृच्छालाभसंतुष्टः’ इत्यादिना सर्वकर्मसंन्यासं ‘च्छित्तैर्न संशयं योगमातिष्ठोत्तिष्ठ भारत’ इति कर्मयोगं च श्रुत्वोभयोश्च स्थितगतितत्परस्परविरोधादेकेन सह कर्तुमशक्य-

६ श्रीधरीव्याख्या ।

निवार्य संशयं जिष्णोः कर्मसंन्यासयोगयोः । जितेन्द्रियस्य च यतः पञ्चमे मुक्तिमवतीर्त्तुम् ॥ १ ॥ अज्ञानसंभूतं संशयं ज्ञानासिना

१ श्रीमच्छांकरभाष्यम् ।

‘छित्तैर्न संशयं योगमातिष्ठ’ इत्यनेन वचनेन योगं च कर्मानुष्ठानलक्षणमनुतिष्ठेत्युक्तवान् । तयोर्भयोश्च कर्मानुष्ठानकर्मसंन्यासयोः स्थितिगतवत्परस्परविरोधादेकेन सह कर्तुमशक्यत्वात्कालभेदेन चानुष्ठानविधानाभावादर्थोदेतयोरन्यतरकर्तव्यताप्राप्तौ सत्यां यत्प्रशस्यतरमेतयोः कर्मानुष्ठानकर्मसंन्यासयोस्तत्कर्तव्यं नेतरदित्येवं मन्यमानः प्रशस्यतरबुभुत्सयार्जुन उवाच—संन्यासं कर्मणां कृ-

२ आनन्दगिरिव्याख्या ।

न्नमित्याशङ्कोकमर्थान्तरमनुवदति—छित्तैर्नमिति । कर्मतत्त्यागयोर्हृत्कयोरेकेनैव पुरुषेणानुष्ठेयत्वसंभवाच्च विरोधोऽस्तीत्याशङ्क्य युगपद्वा क्रमेण वानुष्ठानमिति विकल्प्याद्यं दूषयति—उभयोश्चेति । द्वितीयं प्रत्याह—कालभेदेनेति । उक्तयोर्द्वयोरेकेन पुरुषेणानुष्ठेयत्वासंभवे कथं कर्तव्यत्वसिद्धिरित्याशङ्काह—अर्थादिति । द्वयोर्हृत्कयोरेकेन युगपत्कामाभ्यामनुष्ठानानुपपत्तेरित्यर्थः । अन्यतरस्य कर्तव्यत्वे कतरस्येति कुतो निर्णयो द्वयोः संनिधानाविशेषादित्याशङ्काह—यत्प्रशस्यतरमिति । भगवता कर्मणां संन्यासो योगश्चोक्तो न च तयोः समुच्चित्यानुष्ठानं तेनान्यतरस्य श्रेष्ठस्यानुष्ठेयत्वे तदुभुत्सया प्रश्नोपपत्तिरित्युपसंहरति—इत्येवमिति । नायं प्रष्टुरभिप्रायः कर्मसंन्यासकर्मयोगयो-

३ नीलकण्ठव्याख्या (चतुर्थी) ।

संन्यासो वा कर्तव्य इत्यनास्थया प्रोक्तम् । अथेदानीं पञ्चमषष्ठयोरज्ञानिना ज्ञानार्थिना वैराग्योत्पत्तेः प्राक्कर्मैवानुष्ठेयम् । संपन्ने तु वैराग्ये दृष्टविक्षेपनिवृत्त्यर्थं कर्मसंन्यासं कृत्वा ज्ञानोत्पत्त्यर्थं योगोऽनुष्ठेय इत्युच्यते । तत्र चतुर्थे ‘त्यक्तसर्वपरिग्रहः’ इति संन्यासो ‘योगमातिष्ठ’ इति कर्मयोगश्चैकं मां प्रति विहितः । नचैतयोः स्थितिगतवद्युगपदे-

४ मधुसूदनीव्याख्या ।

नधिकारे निश्चिते प्रारब्धकर्मवशाद्दुष्कृष्टारूपेण तदनुष्ठानं वा सर्वकर्मसंन्यासो वेति निर्विवादं चतुर्थे निर्णीतम् । अज्ञेन त्वन्तःकरणशुद्धिद्वारा ज्ञानोत्पत्तये कर्माप्यनुष्ठेयानि । ‘तमेतं वेदानुवचनेन ब्राह्मणा विविदिषन्ति यज्ञेन दानेन तपसानाशकेन’ इति श्रुतेः ‘सर्वं कर्माखिलं पार्थ ज्ञाने परिसमाप्यते’ इति भगवद्ब्रह्मनाम् । एवं सर्वाणि कर्माणि ज्ञानार्थानि, तथा सर्वकर्मसंन्यासोऽपि ज्ञानार्थः श्रूयते ‘एतमेव प्रव्राजितो लोकमिच्छन्तः प्रव्रजन्ति’ ‘शान्तो दान्त उपरतस्तिष्ठिषुः समाहितो भूत्वात्मन्येवात्मानं पश्येत्’ ‘त्यजतैव हि तज्ज्ञेयं त्यक्तुः प्रत्यक् परं पदम्’, ‘सत्यावृते सुखदुःखे वेदानिमं लोकममुं च परित्यज्यात्मानमन्विच्छेत्’ इत्यादौ । तत्र कर्मतत्त्यागयोरारारुपकारकसन्निपत्योपकारकयोः प्रयाजावघातयोरिव न समुच्चयः संभवति विरुद्धत्वेन योगपद्याभावात् । नापि कर्मतत्त्यागयोरालम्बनमात्रफलत्वेनैकार्थत्वादितारात्रार्थयोः षोडशिप्रहणाप्रहणयोरिव विकल्पः स्यात्, द्वारभेदेनैकार्थत्वाभावात् । कर्मणो हि पापक्षयरूपमदृष्टमेव द्वारं, संन्यासस्य तु सर्वनिक्षेपाभावेन विचारावसरदानरूपं दृष्टमेव द्वारं, नियमापूर्वं तु दृष्टसमवायित्वादवघातादाविष्य न प्रयोजकम् । तथा चादृष्टार्थदृष्टार्थयोरारारुपकारकसन्निपत्योपकारकयोरेकप्रधानार्थत्वेऽपि विकल्पो नास्त्येव । प्रयाजावघातादीनामपि तत्प्रसङ्गात् । तस्मात्कर्मणोभयमप्यनुष्ठेयम् । तत्रापि संन्यासानन्तरं कर्मानुष्ठानं चेत्तदा परित्यक्तपूर्वाश्रमस्वीकारेणारूढपतितत्वात्कर्मानधिकारित्वं प्राक्तनसंन्यासवैयर्थ्यं च । तस्माद्दृष्टार्थत्वाभावात्प्रथमकृतसंन्यासेनैव ज्ञानाधिकारालम्बे तदुत्तरकाले कर्मानुष्ठानवैयर्थ्यं च । तस्मादादौ भगवदपेक्षया निष्कामकर्मानुष्ठानान्तःकरणशुद्धौ तीव्रेण वैराग्येण विविदिषायां दृढायां सर्वकर्मसंन्यासः श्रवणमननादिरूपवेदान्तावकायविचाराय कर्तव्य इति भगवतो मतम् । तथाचोक्तं ‘न कर्मणा मनारम्भानैष्कर्म्यं पुरुषोऽश्रुते’ इति । वक्ष्यते च ‘आरुहक्षोर्मुनेर्योगं कर्म कारणमुच्यते । योगारूढस्य तस्यैव शमः कारणमुच्यते ॥’ इति । योगोऽत्र तीव्रवैराग्यपूर्विका विविदिषा । तदुक्तं वार्तिककारैः ‘प्रत्यग्विविदिषासिद्धौ वेदानुवचनादयः । ब्रह्मावाप्त्यै तु तत्त्यागमीप्सन्तीति श्रुतेर्बलात्, इति । स्मृतिश्च ‘कषायपक्तिः कर्मभ्यो ज्ञानं तु परमा गतिः । कषाये कर्मभिः पक्ते ततो ज्ञानं प्रवर्तते ॥’ इति । मोक्षधर्मे च ‘कषायं पाचयित्वा च श्रेणीस्थानेषु च त्रिषु । प्रव्रजेच्च परं स्थानं पारिव्राज्यमनुत्तमम् ॥ भावितैः करणैश्चायं बहुसंसारयोनिषु । आसादयति शुद्धात्मा मोक्षं वै प्रथमाश्रमे ॥ तमासाद्य तु मुक्तस्य दृष्टार्थस्य विपश्चितः । त्रिधाश्रमेषु कोन्वर्थो भवेत्परमभीप्सितः ॥’ इति । मोक्षं वैराग्यम् । एतेन कमाक्रमसंन्यासौ द्वावपि दर्शितौ । तथाच श्रुतिः ‘ब्रह्मचर्यं समाप्य गृही भवेद्गृहद्वनीभूत्वा प्रव्रजेद्विवेतरथा ब्रह्मचर्यादेव प्रव्रजेद्गृहाद्वा वनाद्वा यदहरेव विरजेत्तदहरेव प्रव्रजेत्’ इति । तस्मादज्ञस्याविरक्तादशायां कर्मानुष्ठानमेव तस्यैव विरक्तादशायां संन्यासः श्रवणाद्यवसरदानेन ज्ञानार्थ इति दशाभेदेनाज्ञमधिकृत्यैव कर्मतत्त्यागौ व्याख्यातुं पञ्चमषष्ठ्यावध्यायावारभ्येते । विद्वत्संन्यासस्तु ज्ञानबलादर्थसिद्ध एवेति संदेहाभावान्नात्र विचार्यते । तत्रैकमेव जिज्ञासुमज्ञं प्रति ज्ञानार्थत्वेन कर्मतत्त्यागयोर्विधानात्तयोश्च विरुद्धयोर्द्युगपदनुष्ठानासंभवान्मया जिज्ञासुना

५ भाष्योत्कर्षदीपिका ।

त्वात् कालभेदेन विधानाभावादर्थान्तयोरन्यतरस्य कर्तव्यताप्राप्तौ सत्यामज्ञस्याशुद्धचेतस एतयोः संन्यासकर्मयोगयोः किं श्रेयस्कर-

१ श्रीमच्छांकरभाष्यम् ।

ष्णेत्यादिना । ननु चात्मविदो ज्ञानयोगेन निष्ठां प्रतिपादयिष्यन्पूर्वोदाहृतैर्वचनैर्भगवान्सर्वकर्मसंन्यासमवोचन्न त्वनात्मज्ञस्यातश्च कर्मानुष्ठानकर्मसंन्यासयोर्भिन्नपुरुषविषयत्वादित्यतरस्य प्रशस्यतरत्वबुभुत्सया प्रश्नोऽनुपपन्नः । सत्यमेव त्वदभिप्रायेण प्रश्नो नोपपद्यते प्रष्टुः स्वाभिप्रायेण पुनः प्रश्नो युज्यत एवेति वदामः । कथं, पूर्वोदाहृतैर्वचनैर्भगवता कर्मसंन्यासस्य कर्तव्यतया विवक्षितत्वात्प्राधान्यमन्तरेण च कर्तारं तस्य कर्तव्यत्वासंभवादानात्मविदपि कर्ता पक्षे प्राप्तोऽनूद्यत इति न पुनरात्मवित्कर्तृकत्वमेव संन्यासस्य विवक्षितमिति एवं मन्वानस्यार्जुनस्य कर्मानुष्ठानकर्मसंन्यासयोरविद्वत्पुरुषकर्तृकत्वमप्यस्तीति पूर्वोक्तेन प्रकारेण तयोः परस्परविरोधादन्यतरस्य कर्तव्यत्वे प्राप्ते प्रशस्यतरं च कर्तव्यं नेतरदिति प्रशस्यतरविविदिषया प्रश्नो नानुपपन्नः । प्रतिवचनवाक्यार्थनिरूपणेनापि प्रष्टुरभिप्राय एवमेवेति गम्यते । कथं संन्यासकर्मयोगौ निःश्रेयसकरौ, 'तयोस्तु—कर्मयोगो विशिष्यते' इति प्रतिवचनमेतन्निरूप्यं किमनेनात्मवित्कर्तृकयोः संन्यासकर्मयोगयोर्निःश्रेयसकरत्वं प्रयोजनमुक्त्वा तयोरेव कुतश्चिद्विशेषात्कर्मसंन्यासात्कर्मयोगस्य विशिष्टत्वमुच्यत आहोस्विदनात्मवित्कर्तृकयोः संन्यासकर्मयोगयोस्तदुभयमुच्यत इति । किंचातो यद्यात्मवित्कर्तृकयोः कर्मसंन्यासकर्मयोगयोर्निःश्रेयसकरत्वं तयोस्तु कर्मसंन्यासात्कर्मयोगस्य विशिष्टत्वमुच्यते यदि वानात्मवित्कर्तृकयोः

२ आनन्दगिरिव्याख्या ।

भिन्नपुरुषानुष्ठेयत्वस्योक्तत्वादेकस्मिन्पुरुषे ग्राह्यभावादिति शङ्कते—नन्विति । चोद्यमङ्गीकृत्य परिहरति—सत्यमेवेति । कीदृशस्तर्हि प्रष्टुरभिप्रायो येन प्रश्नप्रवृत्तिरिति पृच्छति—कथमिति । एकस्मिन्पुरुषे कर्मतत्त्यागयोरस्ति प्राप्तिरिति प्रष्टुरभिप्रायं प्रतिनिर्देष्टुं प्रारभते—पूर्वोदाहृतैरिति । यथा 'स्वर्गकामो यजेत' इति स्वर्गकामोद्देशेन यागो विधीयते ननु तस्यैवाधिकारो नान्यस्येत्यपि प्रतिपाद्यते वाक्यभेदप्रसङ्गात्तत्त्यानात्मवित्कर्ता संन्यासपक्षे प्राप्तोऽनूद्यते नचात्मवित्कर्तृकत्वमेव संन्यासस्य नियम्यते वैराग्यमात्रेणाज्ञस्यापि संन्यासविधिदर्शनात् । तस्मात्कर्मतत्त्यागयोरविद्वत्कर्तृकत्वमस्तीति मन्वानस्यार्जुनस्य प्रश्नः संभवतीति भावः । भवतु संन्यासस्य कर्तव्यत्वविवक्षा तथापि कथं प्रशस्यतरबुभुत्सया प्रश्नप्रवृत्तिरित्याशङ्क्याह—प्राधान्यमिति । तथापि कथमेकस्मिन्पुरुषे तयोरप्राप्तावुक्ताभिप्रायेण प्रश्नवचनं प्रकल्प्यते तत्राह—अनात्मविदपीति । आत्मविदो विद्यासामर्थ्यात्कर्मत्यागाद्यव्यवदितरस्यापि सति वैराग्ये तत्त्यागस्यावश्यकत्वात्तत्र कर्तासौ प्राप्तोऽनूद्यते । तथाच कर्मतत्त्यागयोरैकस्मिन्नविदुषि प्राप्तेर्व्यक्तत्वादुक्ताभिप्रायेण प्रश्नप्रवृत्तिरविरुद्धेत्यर्थः । संन्यासस्यात्मवित्कर्तृकत्वमेवात्र विवक्षितं किं न स्यादित्याशङ्क्य कर्त्रन्तरपर्युदासः संन्यासविधिश्चेत्यर्थभेदे वाक्यभेदप्रसङ्गामैवमित्याह—न पुनरिति । इतिशब्दो वाक्यभेदप्रसङ्गहेतुद्योतनार्थः । ततः किमित्याशङ्क्य फलितमाह—एवमिति । कर्मानुष्ठानकर्मसंन्यासयोरविद्वत्कर्तृकत्वमप्यस्तीत्येवं मन्वानस्यार्जुनस्य प्रशस्यतरविविदिषया प्रश्नो नानुपपन्न इति संबन्धः । तयोः समुच्चित्यानुष्ठानसंभवे कथं प्रशस्यतरविविदिषेत्याशङ्क्याह—पूर्वोक्तेनेति । उभयोश्चेत्यादावुक्तप्रकारेण कर्मतत्त्यागयोगोर्मिथो विरोधान्न समुच्चित्यानुष्ठानं सावकाशमित्यर्थः । भवतु तर्हि यस्य कस्यचिदन्यतरस्यानुष्ठेयत्वमिति कुत उक्ताभिप्रायेण प्रश्नप्रवृत्तिरित्याशङ्क्याह—अन्यतरस्येति । उभयप्राप्तौ समुच्चयानुपपत्तावन्यतरपरिग्रहे विशेषस्यान्वेष्टव्यत्वादुक्ताभिप्रायेण प्रश्नोपपत्तिरित्यर्थः । इतश्चाविद्वत्कर्तृकयोः संन्यासकर्मयोगयोः कतरः श्रेयामिति प्रष्टुरभिप्रायो भातीत्याह—प्रतिवचनेति । किं तत्प्रतिवचनं कथं वा तन्निरूपणमिति पृच्छति—कथमिति । तत्र प्रतिवचनं दर्शयति—संन्यासेति । तन्निरूपणं कथयति—एतदिति । तदुभयमिति निःश्रेयसकरत्वं कर्मयोगस्य श्रेष्ठत्वं चेत्यर्थः । गुणदोषविभागाविवेकार्थं पृच्छति—किंचेति । अतोऽस्मि-

३ नीलकण्ठव्याख्या (चतुर्थरी) ।

केन मयानुष्ठानं कर्तुं शक्यते परस्परविरुद्धत्वादिति मन्वानोऽर्जुन उवाच—संन्यासमिति । हे कृष्ण पापकर्षण, मे मह्यं ज्ञानार्थिने संन्यासं कर्मयोगं चेति द्वयं परस्परविरुद्धं कथं शंससि कथयसि । पुनरित्यनेन प्रागपि त्वया

४ मधुसूदनीव्याख्या ।

किमिदानीमनुष्ठेयमिति संदिहानः अर्जुन उवाच—संन्यासमिति । हे कृष्ण, सदानन्दरूप भक्तदुःखकर्षणेति वा । कर्मणां यावज्जीवादिश्रुतिविहितानां नित्यानां नैमित्तिकानां च संन्यासं त्यागं जिज्ञासुमङ्गं प्रति कथयसि । वेदमुखेन पुनस्तद्विरुद्धं योगं

५ भाष्योत्कर्षदीपिका ।

मिति बुभुत्सयार्जुन उवाच—संन्यासमिति । संन्यासं परित्यागं कर्मणां शास्त्रीयाणामनुष्ठानविशेषाणां पुनस्तेषामनुष्ठानं च ।

६ श्रीधरीव्याख्या ।

छित्वा कर्मयोगमातिष्ठेत्तुक्तं तत्र पूर्वोपरविरोधं मन्वानोऽर्जुन उवाच—संन्यासमिति । 'यस्त्वात्सरतिरेव स्यात्' इत्यादिना 'सर्वं

१ श्रीमच्छांकरभाष्यम् ।

संन्यासकर्मयोगयोस्तदुभयमुच्यत इति । अत्रोच्यते—आत्मवित्कर्तृकयोः संन्यासकर्मयोगयोरसंभवात्तयोर्निःश्रेयसकरत्ववचनं तदीयाच्च कर्मसंन्यासात्कर्मयोगस्य विशिष्टत्वाभिधानमित्येतदुभयमुपपन्नम् । यद्यनात्मविदः कर्मसंन्यासस्तत्प्रतिकूलश्च कर्मानुष्ठानलक्षणः कर्मयोगः संभवेतां तदा तयोर्निःश्रेयसकरत्वोक्तिः कर्मयोगस्य च कर्मसंन्यासाद्विशिष्टत्वाभिधानमित्येतदुभयमुपपद्येत, आत्मविदस्तु संन्यासकर्मयोगयोरसंभवात्तयोर्निःश्रेयसकरत्वाभिधानं कर्मसंन्यासाच्च कर्मयोगो विशिष्यत इति चानुपपन्नम् । अत्राह, किमात्मविदः संन्यासकर्मयोगयोरप्यसंभव आहोस्विदन्यतरस्यासंभवो यदा चान्यतरस्यासंभवस्तदा किं कर्मसंन्यासस्योत कर्मयोगस्येत्यसंभवे कारणं च वक्तव्यमिति । अत्रोच्यते, आत्मविदो निवृत्तमिथ्याज्ञानत्वाद्विपर्ययज्ञानमूलस्य कर्मयोगस्यासंभवः स्याज्जन्मादिसर्वविक्रियारहितत्वेन निष्क्रियमात्मानमात्मत्वेन यो वेत्ति तस्यात्मविदः सम्यग्दर्शनेनापास्तमिथ्याज्ञानस्य निष्क्रियात्मस्वरूपावस्थानलक्षणं सर्वकर्मसंन्यासमुक्त्वा तद्विपरीतस्य मिथ्याज्ञानमूलककर्तृत्वाभिमानपुरःसरस्य सक्रियात्मस्वरूपावस्थानरूपस्य कर्मयोगस्येह शास्त्रे तत्रतत्रात्मस्वरूपनिरूपणप्रदेशेषु सम्यग्ज्ञानमिथ्याज्ञानतत्कार्यविरोधादभावः प्रतिपाद्यते यस्मात्तस्मादात्मविदो निवृत्तमिथ्याज्ञानस्य विपर्ययज्ञानमूलः कर्मयोगो न संभवतीति युक्तमुक्तं स्यात्, केषु केषु पुनरात्मस्वरूपनिरूपणप्रदेशेष्व्वात्मविदः कर्माभावः प्रतिपाद्यत इति । अत्रोच्यते, ‘अविनाशि तु तद्विद्धि’ इति प्रकृत्य ‘य एनं वेत्ति हन्तारं’ ‘वेदाविनाशिनं नित्यम्’ इत्यादौ तत्र तत्रात्मविदः कर्माभाव उच्यते । ननु च कर्मयोगोऽप्यात्मस्वरूपनिरूपणप्रदेशेषु तत्र तत्र प्रतिपाद्यत एव, तद्यथा ‘तस्माद्युध्यस्व भारत,’ ‘स्वधर्ममपि चावेश्य’ ‘कर्मण्येवाधिकारस्ते’ इत्यादावतश्च कथमात्मविदः कर्मयोगस्यासंभवः स्यादिति । अत्रोच्यते,

२ आनन्दगिरिव्याख्या ।

ब्राह्मे पक्षे किं दूषणमस्मिन्वा द्वितीये पक्षे किं फलमिति प्रश्नार्थः । तत्र सिद्धान्ती प्रथमपक्षे दोषमादर्शयति—अत्रेत्यादिना । तदेवानुपपन्नत्वं व्यतिरेकद्वारा विवृणोति—यदीत्यादिना । निःश्रेयसकरत्वोक्तिरित्यत्र पारम्पर्येणेति दृष्टव्यम्, विशिष्टत्वाभिधानमिति प्रतियोगिनोऽसहायत्वादस्य च शुद्धिद्वारा ज्ञानार्थत्वादित्यर्थः । आत्मज्ञस्य कर्मसंन्यासकर्मयोगयोरसंभवे दर्शिते चोदयति—अत्राहेति । चोदयिता निर्धारणार्थं विमृशति—किमित्यादिना । अन्यतरासंभवेऽपि संदेहात्मक्षोऽवतरतीत्याह—यदा चेति । यस्य कस्यचिदन्यतरस्यासंभवो भविष्यतीत्याशङ्क्य कारणमन्तरेणासंभवो भवन्नतिप्रसङ्गः स्यादिति मन्वानः सन्नाह—असंभव इति । आत्मविदः सकारणं कर्मयोगासंभवं सिद्धान्ती दर्शयति—अत्रेति । संग्रहवाक्यं विवृण्वन्नात्मवित्त्वं विवृणोति—जन्मादीति । तस्य यदुक्तं निवृत्तमिथ्याज्ञानत्वं तदिदानीं व्यनक्ति—सम्यगिति । विपर्ययज्ञानमूलस्येत्यादिनोक्तं प्रपञ्चयति—निष्क्रियेति । यथोक्तसंन्यासमुक्त्वा ततो विपरीतस्य कर्मयोगस्याभावः प्रतिपाद्यत इति संबन्धः । वैपरीत्यं स्फोरयन्कर्मयोगमेव विशिनष्टि—मिथ्याज्ञानेति । मिथ्या च तदज्ञानं चेत्यनाद्यनिर्वाच्यमज्ञानं तन्मूलोऽहं कर्तेत्यात्मनि कर्तृत्वाभिमानस्तज्जन्यस्तस्येति यावत् । यथोक्तं संन्यासमुक्त्वा यथोक्तकर्मयोगस्यासंभवप्रतिपादने हेतुमाह—सम्यग्ज्ञानेति । कुत्र तदभावप्रतिपादनं तदाह—इहेति । उक्तं हेतुं कृत्वात्मज्ञस्य कर्मयोगसंभवे फलितमाह—यस्मादिति । इह शास्त्रे तत्र तत्रेत्यादावुक्तमेव व्यक्तीकर्तुं पृच्छति—केषु केष्विति । तानेव प्रदेशान्दर्शयति—अत्रेति । आत्मस्वरूपनिरूपणप्रदेशेषु संन्यासप्रतिपादनादात्मविदः संन्यासो विवक्षितश्चेत्तर्हि कर्मयोगोऽपि तस्य कस्मान्न भवति प्रकरणाविशेषादिति शङ्कते—ननु चेति । आत्मविद्याप्रकरणे कर्मयोगप्रतिपादनमुदाहरति—तद्यथेति । प्रकरणादात्मविदोऽपि कर्मयोगस्य संभवे फलितमाह—अतश्चेति । आत्मज्ञानोपायत्वेनापि प्रकरणपाठसिद्धौ ज्ञानादूर्ध्वं न्यायविरुद्धं कर्म कल्पयितुमशक्यमिति परिहरति—अत्रोच्यत इति । सम्यग्ज्ञानमिथ्याज्ञानयोस्तत्कार्ययोश्च भ्रमनिवृत्तिभ्रमसंज्ञावयोर्मि-

३ नीलकण्ठव्याख्या (चतुर्थी) ।

वेदकर्त्रा इदं द्वयं विहितमस्तीति गम्यते । तथाच श्रुतिस्मृती भवतः ‘एतमेव प्रजाजिनो लोकमिच्छन्तः प्रव्रजन्ति’

४ मधुसूदनीव्याख्या ।

च कर्मानुष्ठानरूपं शंससि । ‘एतमेव प्रजाजिनो लोकमिच्छन्तः प्रव्रजन्ति’ ‘तमेतं वेदानुवचनेन ब्राह्मणा विविदिषन्ति यज्ञेन’

५ भाष्योत्कर्षदीपिका ।

‘एतमेव प्रजाजिनो लोकमिच्छन्तः प्रव्रजन्ति’ ‘तमेतं वेदानुवचनेन ब्राह्मणा विविदिषन्ति यज्ञेन दानेन तपसानाशकेन’ इत्यादि-

६ श्रीधरीव्याख्या ।

कर्माखिलं पार्थ’ इत्यादिना च ज्ञानिनः कर्मसंन्यासं कथयति । ज्ञानासिना संशयं छित्त्वा योगमातिष्ठेति पुनर्योगं च कथयति । न

१ श्रीमच्छांकरभाष्यम् ।

सम्यग्ज्ञानमिथ्याज्ञानतत्कार्यविरोधात् । 'ज्ञानयोगेन सांख्यानाम्' इत्यनेन सांख्यानामात्मतत्त्ववि-
दामनात्मवित्कर्तृकर्मयोगनिष्ठातो निष्क्रियात्मस्वरूपावस्थानलक्षणाया ज्ञानयोगनिष्ठायाः पृथक्क-
णात्कृतकृत्यत्वेनात्मविदः प्रयोजनान्तराभावात् 'तस्य कार्यं न विद्यते' इति कर्तव्यान्तराभाववचनाच्च
'न कर्मणामनारम्भात्' 'संन्यासस्तु महाबाहो दुःखमाप्तुमयोगतः' इत्यादिवचनाच्चात्मज्ञानाङ्गत्वेन
कर्मयोगस्य विधानात्, 'योगारूढस्य तस्यैव शमः कारणमुच्यते' इत्यनेन चोत्पन्नसम्यग्दर्शनस्य क-
र्मयोगाभाववचनात् । 'शरीरं केवलं कर्म कुर्वन्नाप्नोति किल्बिषम्' इति च शरीरस्थितिकारणातिरि-
क्तस्य कर्मणो निवारणात् 'नैव किञ्चित्करोमीति युक्तो मन्येत तत्त्ववित्' इत्यनेन च शरीरस्थिति-
मात्रप्रयुक्तेष्वपि दर्शनश्रवणादिकर्मस्वात्मयाथात्म्यविदः करोमीति प्रत्ययस्य समाहितचेतस्तया सदा
कर्तव्यत्वोपदेशादात्मतत्त्वविदः सम्यग्दर्शनविरुद्धो मिथ्याज्ञानहेतुकः कर्मयोगः स्वप्नेऽपि न संभा-
वयितुं शक्यते यस्मात्तस्मादनात्मवित्कर्तृकयोरेव संन्यासकर्मयोगयोर्निःश्रेयसकरत्ववचनं तदीयाच्च
कर्मसंन्यासात्पूर्वोक्तात्मवित्कर्तृकसर्वकर्मसंन्यासविलक्षणात्सत्येव कर्तृत्वविज्ञाने कर्मैकदेशविषयाद्य-
मनियमादिसहितत्वेन च दुरनुष्ठेयत्वात्सुकरत्वेन च कर्मयोगस्य विशिष्टत्वाभिधानमित्येवं प्रतिवच-

२ आनन्दगिरिव्याख्या ।

यो विरोधात्कर्तृत्वादिभ्रममूलं कर्म सम्यग्ज्ञानादूर्ध्वं न संभवतीत्यर्थः । आत्मज्ञस्य कर्मयोगासंभवे हेत्वन्तरमाह—
ज्ञानयोगेनेति । इतश्चात्मविदो ज्ञानादूर्ध्वं कर्मयोगो न युक्तिमानित्याह—कृतकृत्यत्वेनेति । ज्ञानवतो नास्ति
कर्मैत्यत्र कारणान्तरमाह—तस्येति । तर्हि ज्ञानवता कर्मयोगस्य हेतुत्ववज्जिज्ञासुनापि तस्य त्याज्यत्वं ज्ञानप्राप्त्या
तस्यापि पुरुषार्थसिद्धेरित्याशङ्क्य जिज्ञासोरस्ति कर्मयोगापेक्षेत्याह—न कर्मणामिति । स्वरूपोपकार्यङ्गमन्तरेणा-
ङ्गिस्वरूपानिष्पत्तेर्ज्ञानार्थिना कर्मयोगस्य शुद्ध्यादिद्वारा ज्ञानहेतोरपदेयत्वमित्यर्थः । तर्हि ज्ञानवतामपि ज्ञानफलोप-
कारित्वेन कर्मयोगो मृग्यतामित्याशङ्क्याह—योगारूढस्येति । उत्पन्नसम्यग्ज्ञानस्य कर्माभावे शरीरस्थितिहेतोरपि
कर्मणोऽसंभवाच्च तस्य शरीरस्थितिरस्तदस्थितौ च कुतो जीवन्मुक्तिस्तदभावे च कस्योपदेष्टृत्वमुपदेशाभावे च कुतो
ज्ञानोदयः स्यादित्याशङ्क्याह—शारीरमिति । विदुषोऽपि शरीरस्थितिरास्थिता चेत्तन्मात्रप्रयुक्तेषु दर्शनश्रवणादिषु
कर्तृत्वाभिमानोऽपि स्यादित्याशङ्क्याह—नैवेति । तत्त्वविदित्यनेन च समाहितचेतस्तया करोमीति प्रत्ययस्य सदैवाक-
र्तव्यत्वोपदेशादिति संबन्धः । यत्तु विदुषः शरीरस्थितिनिमित्तकर्माभ्यनुज्ञाने तस्मिन्कर्तृत्वाभिमानोऽपि स्यादिति
तत्राह—शरीरेति । आत्मयाथात्म्यविदस्तेष्वपि नाहं करोमीति प्रत्ययस्य नैव किञ्चित्करोमीत्यादावकर्तृत्वोपदेशाच्च
कर्तृत्वाभिमानसंभावनेत्यर्थः । यथोक्तोपदेशानुसंधानाभावे विदुषोऽपि करोमीति स्वाभाविकप्रत्ययद्वारा कर्मयोगः
स्यादित्याशङ्क्याह—आत्मतत्त्वेति । यद्यपि विद्वान्यथोक्तमुपदेशं कदाचिन्नानुसंधत्ते तथापि तत्त्वविद्याविरोधात्मि-
थ्याज्ञानं तन्निमित्तं कर्म वा तस्य संभावयितुमशक्यमित्यर्थः । आत्मवित्कर्तृकयोः संन्यासकर्मयोगयोरयोगात्तयोर्निः-
श्रेयसकरत्वमन्यतरस्य विशिष्टत्वमित्येतदयुक्तमिति सिद्धत्वाद्वितीयं पक्षमङ्गीकरोति—यस्मादित्यादिना । तदीयाच्च
कर्मसंन्यासात्कर्मयोगस्य विशिष्टत्वाभिधानमिति संबन्धः । ननु कर्मयोगेन शुद्धबुद्धेः संन्यासो जायमानस्तस्मादुत्कृ-
ष्यते कथं तस्मात्कर्मयोगस्योत्कृष्टत्ववाचोयुक्तियुक्तेति तत्राह—पूर्वोक्तेति । वैलक्षण्यमेव स्पष्टयति—सत्येवेति ।
स्वाश्रमविहितश्रवणादौ कर्तृत्वविज्ञाने सत्येव पूर्वाश्रमोपात्तकर्मैकदेशविषयसंन्यासात्कर्मयोगस्य श्रेयस्त्ववचनं 'नैता-
दशं ब्राह्मणस्यास्ति वित्तम्' इत्यादिस्मृतिविरुद्धमित्याशङ्क्याह—यमनियमादीति । 'आनुशंसं क्षमा सत्यमहिंसा
दम आर्जवम् । प्रीतिः प्रसादो माधुर्यमक्रोधश्च यमा दश' ॥ 'दानमिज्या तपो ध्यानं स्वाध्यायोपस्थनिग्रहौ । व्रतोप-
वासौ मौनं च स्नानं च नियमा दश' ॥ इत्युक्तैर्यमनियमैरन्यैश्चाश्रमधर्मैर्विशिष्टत्वेनानुष्ठानमशक्यत्वादुक्तसंन्यासा-

३ नीलकण्ठव्याख्या (चतुर्थरी) ।

'संसारमेवं निःसारं दृष्ट्वा सारविदृक्षया । प्रव्रजन्त्यकृतोद्वाहाः परं वैराग्यमास्थिताः ॥' इति च । तथा 'तमेतं वेदानु-
वचनेन ब्राह्मणा विविदिषन्ति यज्ञेन दानेन तपसानाशकेन' इति 'महायज्ञैश्च यज्ञैश्च ब्राह्मीयं क्रियते तनुः' इति च ।

४ मधुसूदनीव्याख्या ।

स्यादिवाक्यद्वयेन 'निराशीर्यत्चित्तात्मा त्यक्तसर्वपरिग्रहः । शरीरं केवलं कर्म कुर्वन्नाप्नोति किल्बिषम्' ॥ 'छित्तवैनं संशयं

५ भाष्योत्कर्षदीपिका ।

वेदमूलकैः पूर्वोक्तैर्वचनैः शंससि कथयसि । कृण्वेति संबोधयन् मया त्यागः कर्तव्य उत कर्मानुष्ठानमिति तत्रतत्र मच्चित्ताकर्षणं

६ श्रीधरीव्याख्या ।

च कर्मसंन्यासः कर्मयोगश्चैकस्यैकदैव संभवतः, विरुद्धस्वरूपत्वात् । तस्मादेतयोर्मध्ये एकस्मिन्ननुष्ठाने सति मम यच्छ्रेयः श्रेष्ठं

श्रीभगवानुवाच । संन्यासः कर्मयोगश्च निःश्रेयसकरावुभौ ।

तयोस्तु कर्मसंन्यासात्कर्मयोगो विशिष्यते ॥ २ ॥

१ श्रीमच्छांकरभाष्यम् ।

नवाक्यार्थनिरूपणेनापि पूर्वोक्तः प्रष्टुरभिप्रायो निश्चीयत इति स्थितम् । 'ज्यायसी चेत्कर्मणस्ते' इत्यत्र ज्ञानकर्मणोः सहासंभवे 'यच्छ्रेय एतयोस्तन्मे ब्रूहि' इत्येवं पृष्ठोऽर्जुनेन भगवान्सांख्यानं संन्यासिनां ज्ञानयोगेन निष्ठा पुनः कर्मयोगेन योगिनां निष्ठा प्रोक्तेति निर्णयं चकार । नच संन्यासनादेव केवलात्सिद्धिं समधिगच्छतीति वचनाज्ज्ञानसहितस्य तस्य सिद्धिसाधनत्वमिष्टं कर्मयोगस्य च विधानात् । ज्ञानरहितस्य संन्यासः श्रेयान्किक वा कर्मयोगः श्रेयानित्येतयोर्विशेषबुभुत्सयार्जुन उवाच—संन्यासं परित्यागं कर्मणां शास्त्रीयाणामनुष्ठानविशेषाणां शंससि कथयसीत्येतत् । पुनर्योगं च तेषामेवानुष्ठानमवश्यकर्तव्यं शंसस्यतो मे कतरच्छ्रेय इति संशयः किं कर्मानुष्ठानं श्रेयः किं वा तद्वानमिति प्रशस्यतरं चानुष्ठेयमतश्च यच्छ्रेयः प्रशस्यतरमेतयोः कर्मसंन्यासकर्मानुष्ठानयोर्यदनुष्ठानाच्छ्रेयोवाप्तिर्मम स्यादिति मन्यसे तदेकमन्यतरत्सहैकपुरुषानुष्ठेयत्वासंभवान्मे ब्रूहि सुनिश्चितमभिप्रेतं तवेति ॥ १ ॥ स्वाभिप्रायमाचक्षाणो निर्णयाय श्रीभगवानुवाच । संन्यासः कर्मणां परित्यागः

२ आनन्दगिरिव्याख्या ।

कर्मयोगस्य विशिष्टत्वोक्तिर्युक्तैत्यर्थः । नहि कश्चिदिति न्यायेन कर्मयोगस्येतरापेक्षया सुकरत्वाच्च तस्य विशिष्टत्ववचनं श्लिष्टमित्याह—सुकरत्वेन चेति । प्रतिवचनवाक्यार्थालोचनात्सिद्धमर्थमुपसंहरति—इत्येवमिति । संन्यासकर्मयोगयोर्मिथोविरुद्धयोः समुच्चित्यानुष्ठानमशक्ययोरन्यतरस्य कर्तव्यत्वे प्रशस्यतरस्य तद्भावात्तद्भावस्य चानिर्धारितत्वाच्च-द्विर्दिधारयिषया प्रश्नः स्यादिति प्रश्नवाक्यार्थपर्यालोचनया प्रष्टुरभिप्रायो यथा पूर्वमुपदिष्टस्तथा प्रतिवचनार्थनिरूपणेनापि तस्य निश्चितत्वात्प्रश्नोपपत्तिः सिद्धेत्यर्थः । ननु तृतीयो यथोक्तप्रश्नस्य भगवता निर्णीतत्वाच्चात्र प्रश्नप्रतिवचनयोः सावकाशत्वमित्याशङ्क्य विस्तरेणोक्तमेव संबन्धं पुनः संक्षेपतो दर्शयति—ज्यायसी चेदिति । सांख्ययोगयोर्मिन्न-पुरुषानुष्ठेयत्वेन निर्णीतत्वाच्च पुनः प्रश्नयोग्यत्वमित्यर्थः । इतोऽपि न तयोः प्रश्नविषयत्वमित्याह—नचेति । एवकार-विशेषणाज्ज्ञानसहितसंन्यासस्य सिद्धसाधनत्वं भगवतोऽभिमतं 'छित्तैनं संशयं योगमातिष्ठ' इति च कर्मयोगस्य विधानात्तस्यापि सिद्धसाधनत्वमिष्टं ततश्च निर्णीतत्वाच्च प्रश्नस्तद्विषयः सिध्यतीत्यर्थः । केनाभिप्रायेण तर्हि प्रश्नः स्यादित्याशङ्क्य ज्ञानरहितसंन्यासात्कर्मयोगस्य प्रशस्यतरत्वबुभुत्सयेत्याह—ज्ञानरहित इति । प्रष्टुरभिप्रायमेवं प्रदर्श्य प्रश्नोपपत्तिमुक्त्वा प्रश्नमुत्थापयति—संन्यासमिति । तर्हि द्वयं त्वयानुष्ठेयमित्याशङ्क्य तदशक्तेरुक्त्वात्प्रशस्यतरस्यानुष्ठानार्थं तदिदमिति निश्चित्य वक्तव्यमित्याह—यच्छ्रेय इति । काम्यानां प्रतिषिद्धानां च कर्मणां परित्यागो मयोच्यते न सर्वेषामित्याशङ्क्य कर्मण्यकमेत्यादौ विशेषदर्शनान्मेवमित्याह—शास्त्रीयाणामिति । अस्तु तर्हि शास्त्रीया-शास्त्रीययोरशेषयोरपि कर्मणोऽत्यागो नेत्याह—पुनरिति । तर्हि कर्मत्यागस्तद्योगश्चेत्युभयमाहर्तव्यमित्याशङ्क्य विरोधान्मेवमित्यभिप्रेत्याह—अत इति । द्वयोरेकेणानुष्ठानायोगस्योक्तत्वात्कर्तव्यत्वोक्तेश्च संशयो जायते तमेव संशयं विशदयति—किं कर्मेति । प्रशस्यतरबुभुत्सा किमर्थेत्याशङ्क्याह—प्रशस्यतरं चेति । तस्यैवानुष्ठेयत्वे प्रश्नस्य सावकाशत्वमाह—अतश्चेति । तदेव प्रशस्यतरं विशिनष्टि—यदनुष्ठानादिति । तदेकमन्यतरन्मे ब्रूहीति संबन्धः । उभयोर्भूतत्वे सति किमित्येकं वक्तव्यमिति नियुज्यते तत्राह—सहेति । कर्मतत्त्यागयोर्मिथो विरोधादित्यर्थः ॥ १ ॥ प्रश्नमेवमुत्थाप्य प्रतिवचनमुत्थापयति—स्वाभिप्रायमिति । निर्णयाय तद्वारेण परस्य संशयनिवृत्त्यर्थमित्यर्थः ।

३ नीलकण्ठव्याख्या (चतुर्थरी) ।

ब्राह्मी ब्रह्मदर्शनयोग्या । अत एतयोः श्रुतिविहितत्वेन प्रशस्तयोर्मध्ये एकं श्रेयः प्रशस्यतरं यत्तन्मे सुनिश्चितं ब्रूहीति प्रश्नः ॥ १ ॥ अस्योत्तरं भगवानुवाच—संन्यास इति । निःश्रेयसकरौ ज्ञानोत्पत्तिहेतुतया । तथापि कर्म-

४ मधुसूदनीव्याख्या ।

योगमातिष्ठोत्तिष्ठ भारत' इति गीतावाक्यद्वयेन वा । तत्रैकमङ्गं प्रति कर्मतत्त्यागयोर्विधानाद्युगपदुभयानुष्ठानासंभवात् एतयोः कर्मतत्त्यागयोर्मध्ये यदेकं श्रेयः प्रशस्यतरं मन्यसे कर्म वा तत्त्यागं वा तन्मे ब्रूहि सुनिश्चितं तव मतमनुष्ठानाय ॥ १ ॥

५ भाष्योत्कर्षदीपिका ।

करोषीति सूचयति । अतो मे कतरच्छ्रेय इति संशयो भवति तस्माद्यदेतयोरेकं प्रशस्यतरं सुनिश्चितं तन्मे ब्रूहि निःसंशयाय ॥ १ ॥

६ श्रीधरीव्याख्या ।

सुनिश्चितं तदेकं ब्रूहि ॥ १ ॥ अत्रोत्तरं श्रीभगवानुवाच—संन्यास इति । अयं भावः—नहि वेदान्तवेद्यात्मतत्त्वविदं प्रति कर्म-

७ अभिनवगुप्ताचार्यव्याख्या ।

अर्जुन उवाच । संन्यासमिति । संन्यासः प्रधानं पुनर्योग इति संशयस्य प्रश्नः ॥ १ ॥ श्रीभगवानुवाच । संन्यास इति । संन्यासः कर्मच

**ज्ञेयः स नित्यसंन्यासी यो न द्वेष्टि न काङ्क्षति ।
निर्द्वन्द्वो हि महाबाहो सुखं बन्धात्प्रमुच्यते ॥ ३ ॥**

१ श्रीमच्छांकरभाष्यम् ।

कर्मयोगश्च तेषामनुष्ठानं तावुभावपि निःश्रेयसकरौ निःश्रेयसं मोक्षं कुर्वाते ज्ञानोत्पत्तिहेतुत्वेनोभौ यद्यपि निःश्रेयसकरौ तथापि तयोस्तु निःश्रेयसहेत्वोः कर्मसंन्यासात्केवलात्कर्मयोगो विशिष्यत इति कर्मयोगं स्तौति ॥ २ ॥ कस्मादित्याह—ज्ञेय इति । ज्ञेयो ज्ञातव्यः स कर्मयोगी नित्यसंन्यासीति यो

२ आनन्दगिरिव्याख्या ।

एवं प्रश्ने प्रवृत्ते कर्मयोगस्य सौकर्यमभिप्रेत्य प्रशस्यतरत्त्वमभिधित्सुर्भगवान्प्रतिवचनं किमुक्तवानित्याशङ्क्याह—संन्यास इति । उभयोरपि तुल्यत्वशङ्कां वारयति—तयोस्त्विति । कथं तर्हि ज्ञानस्यैव मोक्षोपायत्वं विवक्ष्यते तत्राह—ज्ञानोत्पत्तीति । तर्हि द्वयोरपि प्रशस्यत्वमप्रशस्यत्वं वा तुल्यमित्याशङ्क्याह—उभाविति । ज्ञानसहायस्य कर्मसंन्यासस्य कर्मयोगापेक्षया विशिष्टत्वविवक्षया विशिनष्टि—केवलादिति ॥ २ ॥ कर्म हि बन्धकारणं प्रसिद्धं तत्कथं निःश्रेयसकरं स्यादिति शङ्कते—कस्मादिति । अकर्त्रात्मविज्ञानात्प्रागपि सर्वदासौ संन्यासी ज्ञेयो यो रागद्वेषौ कचिदपि न करोतीत्याह—इत्याहेति । यथातुष्टीयमानानि कर्माणि संन्यासिनं न निबध्नन्ति कृतानि च वैराग्येन्द्र-

३ नीलकण्ठव्याख्या चतुर्थी ।

संन्यासादविरक्तकृतात्कर्मयोग एव विशिष्यते । चित्तशुद्धिद्वारा वैराग्यादिहेतुत्वात् ॥ २ ॥ ननु प्रत्यक्षः कर्मयोगिनां विक्षेपः संन्यासिनां तु स नास्तीति कथमुच्यते कर्मयोगो विशिष्यत इत्याशङ्क्याह—ज्ञेय इति । यो रागद्वेषरहितः स कर्मसु स्वरूपतस्त्यक्तेष्वत्यक्तेषु वा नित्यं संन्यासेव । एतेन साधनभूतयोः सांख्ययोगयोः रागद्वेषराहित्यकृतं

४ मधुसूदनीव्याख्या ।

एवमर्जुनस्य प्रश्ने तदुत्तरं श्रीभगवानुवाच—संन्यास इति । निःश्रेयसकरौ ज्ञानोत्पत्तिहेतुत्वेन मोक्षोपयोगिनौ । तयोस्तु कर्मसंन्यासादनधिकारिकृतात्कर्मयोगो विशिष्यते श्रेयानधिकारसंपादकत्वेन ॥ २ ॥ तमेव कर्मयोगं स्तौति त्रिभिः—ज्ञेय इत्यादिना । स कर्मणि प्रवृत्तोऽपि नित्यसंन्यासीति ज्ञेयः । कोऽसौ । यो न द्वेष्टि भगवदर्पणबुद्ध्या क्रियमाणं कर्म निष्फलत्वं

५ भाष्योत्कर्षदीपिका ।

अजुनसंशयनिवर्तकमुत्तरं श्रीभगवानुवाच—संन्यास इति । उभौ यद्यपि निःश्रेयसकरौ ज्ञानोत्पत्तिहेतुत्वेन मोक्षोपयोगिनौ तथापि तयोस्तु कर्मसंन्यासादशुद्धचित्तेनाविरक्तेन कृतात्कर्मयोगश्चित्तशुद्ध्या वैराग्यादिजनको विशिष्यत उत्कृष्टो भवतीति कर्मयोगं स्तौति ॥ २ ॥ तत्र हेतुमाह—ज्ञेय इति । स निष्कामकर्मयोगी नित्यं संन्यासी ज्ञातव्यः । यैस्तु यदयोगास्तदोऽप्याहारः । सनित्यसंन्यासीत्येकं पदम् । नित्यैः कर्मभिः सह वर्तत इति सनित्यः सचासौ संन्यासी चेति तत्र । स इत्यनेनैव नित्यादिकर्माद्युष्टा-तुर्लाभेनाप्याहारस्य द्विष्टकल्पनायाश्च वैयर्थ्यात् । नित्यसंन्यासीति विवक्षितार्थालाभाच्च । कोसौ यो न द्वेष्टि दुःखं तत्साधनं च सुखं तत्साधनं च नाकाङ्क्षति रागद्वेषराहित्यरूपसंन्यासगुणयोगात् । अयमपि संन्यासीति भावः । एतेन द्वेषमूलकानि श्येनादीनि नादुतिष्ठति स्वर्गादिफलाकाङ्क्षप्रयुक्तानि ज्योतिष्टोमादीन्यपि । तस्मात्संन्यासगुणयोगादयमपि संन्यासीति भाव इति प्रत्युक्तम् । क्रियायाः कर्ममात्रसाकाङ्क्षत्वेनास्यार्थसार्थकत्वात् । श्येनाद्यननुष्ठानमात्रेण सर्वत्र रागद्वेषानिवृत्त्या संन्यासिगुणयोगासिद्धेः । अत्रादिपदाम्यां आभिचारिककर्मणां अशिष्टोमादीनां चैव लाभः श्येनादिसमभिव्याहारात् द्वेषेत्यादिना विशेषितत्वाच्च । यद्यादिपदाम्यां भाष्योक्तमपि लभ्यत इत्याग्रहस्तर्हि तेनैव निर्वाहे कृतमनया कुसुष्टया । यैस्तु न द्वेष्टि भगवदर्पणबुद्ध्या क्रियमाणं कर्म निष्फलत्वं शङ्कयेति तच्चिन्त्यम् । संकोचे मानाभावात् संन्यासिगुणयोगालाभाच्च । हि यस्मात्सुखदुःखरागद्वेषशतोष्णादिद्वन्द्ववर्जितः सुखमनायासेनैव बन्धात्संसारज्ज्ञानप्राप्त्या प्रमुच्यते यथा त्वं महाबाहुत्वादस्माद्युद्धादनयासेनैव मोक्ष्यसे तथेति द्योतयन्नाह—महाबाहो इति । यैस्तु यद्यप्येवं तथापि हि प्रसिद्धं निर्द्वन्द्वः द्वन्द्वं सत्यावृतयोरात्मानात्मनोर्मिथुनं परस्पराप्यासः तद्रहितः सांख्यः रागाद्यु-

६ श्रीधरीव्याख्या ।

योगमहं ब्रवीमि, यतः पूर्वोक्तेन संन्यासेन विरोधः स्यात् अपितु देहात्माभिमानिनं त्वां बन्धुवधादिनिमित्तशोकमोहादिकृतमेनं संशयं देहात्मविवेकज्ञानासिना छित्त्वा परमात्मज्ञानोपायभूतं कर्मयोगमातिष्ठेति ब्रवीमि । कर्मयोगेन शुद्धचित्तस्य चात्मतत्त्वज्ञाने जाते सति तत्परिपाकार्थं ज्ञाननिष्ठात्वेन संन्यासः पूर्वमुक्तः । एवं सत्यङ्गप्रधानयोर्विकल्पायोगात्संन्यासः कर्मयोगश्चेत्येतावुभावपि भूमिकाभेदेन समुचिततावेव निःश्रेयसं साधयतः तथापि तु तयोर्मध्ये कर्मसंन्यासात्सकाशात्कर्मयोगो विशिष्टो भवति ॥ २ ॥ कुत इत्यपेक्षायां संन्यासित्वेन कर्मयोगं सुवन् तस्य श्रेष्ठत्वं दर्शयति—ज्ञेय इति । रागद्वेषादिराहित्येन परमेश्वरार्थं कर्माणि योऽनुतिष्ठति स नित्यं

७ अभिनवगुप्ताचार्यव्याख्या ।

नात्रैकोऽभिहितोऽपि नूभौ संमिलितौ निःश्रेयसं दत्तः । योगेन विना संन्यासो न संभवतीति योगस्य विशेषः ॥ २ ॥ ज्ञेय इति । अतश्च

सांख्ययोगौ पृथग्बालाः प्रवदन्ति न पण्डिताः ।

एकमप्यास्थितः सम्यग्भयोर्विन्दते फलम् ॥ ४ ॥

१ श्रीमच्छांकरभाष्यम् ।

न द्वेष्टि किञ्चिन्न काङ्क्षति दुःखसुखे तत्साधने चैवंविधो यः कर्मणि वर्तमानोऽपि स नित्यसंन्यासीति ज्ञातव्य इत्यर्थः । निर्द्वन्द्वो द्वन्द्ववर्जितो हि यस्मान्महाबाहो सुखं बन्धादनायासेन प्रमुच्यते ॥ ३ ॥ संन्यासकर्मयोगयोर्भिन्नपुरुषानुष्ठेययोर्विरुद्धयोः फलेऽपि विरोधो युक्तो नतूभयोर्निःश्रेयसकरत्वमेवेति प्राप्त इदमुच्यते—सांख्ययोगाविति । सांख्ययोगौ पृथग्विरुद्धमिन्नफलौ बालाः प्रवदन्ति न पण्डिताः । पण्डितास्तु ज्ञानिन एकं फलमविरुद्धमिच्छन्ति । कथमेकमपि सांख्ययोगयोः सम्यगा-

२ आनन्दगिरिव्याख्या ।

यंसयमादिना निवर्तन्ते तथैवानभिसंहितफलाति नित्यनैमित्तिकानि योगिनमपि न निवर्तन्ति निवर्तयन्ति च संचितं दुरितमित्यभिप्रेत्याह—निर्द्वन्द्वो हीति । कर्मयोगिनो नित्यसंन्यासित्वज्ञानमन्यथाज्ञानत्वान्मिथ्याज्ञानमित्याशङ्क्याह—एवंविध इति । कर्मिणोऽपि रागद्वेषाभावेन संन्यासित्वं ज्ञातुमुचितमित्यर्थः । रागद्वेषरहितस्यानायासेन बन्धप्रध्वंससिद्धेश्च युक्तं तस्य संन्यासित्वमित्याह—निर्द्वन्द्व इति ॥ ३ ॥ यदुक्तं संन्यासकर्मयोगयोर्निःश्रेयसकरत्वं तदाक्षिपति—संन्यासेति । तत्रोत्तरत्वेनोत्तरश्लोकमवतारयति—इति प्राप्त इति । विवेकिनस्तर्हि कथं वदन्तीत्याकाङ्क्षायामाह—एकमिति । संख्यामात्मसमीक्षामर्हतीति सांख्यं संन्यासो योगस्तु कर्मयोगस्तावुभावपि पृथगित्यस्यार्थमाह—विरुद्धेति । शास्त्रार्थविवेकशून्यत्वं बालत्वम् । उत्तरार्धमवतारयितुं भूमिकां करोति—पण्डितास्त्विति । ज्ञानिनो योगिनश्चेति शेषः । द्वयोरविरुद्धफलत्वमेव प्रश्नपूर्वकं प्रकटयति—कथमित्यादिना । एकं साध-

३ नीलकण्ठव्याख्या (चतुर्थरी) ।

साम्यमुक्तम् । फलभूतयोस्तु सर्वविकल्परहित्यरूपसाम्यमनन्तरश्लोकाभ्यामुच्यते । तथापि चित्तस्वाम्यात्कदाचित्संन्यासिनो रागोदये पाताशङ्कास्ति नेतरस्येति स एव श्रेयानिति भावः । यद्यप्येवं तथापि हि प्रसिद्धं निर्द्वन्द्वो द्वन्द्वं सत्यानृतयोरात्मानात्मनोर्मिथुनं परस्पराध्यासस्तद्रहितः सांख्यो रागाद्युदयहेतोरज्ञानस्यात्यन्तोच्छेदात् । सुखं कर्मकरणायासंविनापि बन्धात्संसारात्केवलज्ञानेनैव मुच्यते न कर्माण्यपेक्षते । यद्वा निर्द्वन्द्वो 'द्वन्द्वं वै मिथुनं तस्माद्द्वन्द्वान्मिथुनं प्रजायते' इति श्रुतेर्द्वन्द्वं स्त्रीपुंसयोर्मिथुनं तद्रहितः ह्यादित्यागी संन्यासी अनायासेन मुच्यते । रागादिजयसोभयत्र तुल्यत्वात् । अत्रच कुटुम्बभरणवैयर्थ्याभावात्सुखं मुच्यत इत्यर्थः ॥ ३ ॥ नन्वेकत्र पाताशङ्का एकत्र कर्मश्रमस्तदनयोः पथोः कतरः श्रेयानित्याशङ्क्य द्वयोरपि फलतः साम्यमित्याह—सांख्ययोगाविति । सांख्यं

४ मधुसूदनीव्याख्या ।

शङ्क्या, न काङ्क्षति स्वर्गादिकं, निर्द्वन्द्वो रागद्वेषरहितः । हि यस्मात्सुखमनायासेन हे महाबाहो, बन्धादन्तःकरणाशुद्धिरुपा-
ज्ज्ञानप्रतिबन्धात्प्रमुच्यते नित्यानित्यवस्तुविवेकादिप्रकर्षेण मुक्तो भवति ॥ ३ ॥ ननु यः कर्मणि प्रवृत्तः स कथं संन्यासीति ज्ञातव्यः कर्मतत्त्यागयोः स्वरूपविरोधात् । फलैक्यात्तथेति चेत् । न । स्वरूपतो विरुद्धयोः फलेऽपि विरोधस्यौचित्यात् । तथाच निःश्रेयसकरावुभावित्यनुपपन्नमित्याशङ्क्याह—सांख्ययोगाविति । संख्या सम्यगात्मबुद्धिस्तां वहतीति ज्ञानान्तरङ्गसाध-

५ भाष्योत्कर्षदीपिका ।

दयहेतोरज्ञानस्यात्यन्तोच्छेदात् सुखं कर्मकरणायासं विनापि बन्धात् केवलेन ज्ञानेनैव मुच्यते न कर्माण्यपेक्षते । यद्वा 'द्वन्द्वं वै मिथुनं प्रजायते' इति श्रुतेर्द्वन्द्वं स्त्रीपुंसयोर्मिथुनं तद्रहितः ह्यादित्यागी संन्यासी अनायासेन मुच्यते । रागादिभयसोभयत्र तुल्यत्वात्, अत्र च कुटुम्बभरणवैयर्थ्याभावात्, सुखं मुच्यत इत्यर्थ इति व्याचक्षुः । तत्प्रकरणविरोधादुपेक्ष्यम् ॥ ३ ॥ नतूभयोर्निःश्रेयसकरत्वमेकफलकत्वं न युक्तं भिन्नपुरुषानुष्ठेययोः स्वरूपतोऽपि विरुद्धयोः फलतोऽपि विरोधस्यौचित्यात् । तस्मात्तयोर्द्वेदेकं निःश्रेयसकरं तन्मे ब्रूहीत्यर्जुनाशङ्कामालक्ष्याह—सांख्येति । यैत्वेकत्र पाताशङ्का एकत्र कर्मश्रमस्तदनयोः पथोः

६ श्रीधरीव्याख्या ।

कर्मानुष्ठानकालेऽपि संन्यासीत्येव ज्ञेयः । तत्र हेतुः—निर्द्वन्द्वो रागद्वेषादिशून्यो हि शुद्धचित्तो ज्ञानद्वारा सुखमनायासेन संसारात्प्रमुच्यते ॥ ३ ॥ यस्मादेवमङ्गप्रधानत्वेनोभयोरवस्थाभेदेन क्रमसमुच्चयः । अतो विकल्पमङ्गीकृत्योभयोः कोः श्रेष्ठ इति प्रश्नोऽज्ञानिनामेवोचितो न विवेकिनामित्याह—सांख्ययोगाविति । सांख्यशब्देन ज्ञाननिष्ठावाचिना तदङ्गं संन्यासं लक्षयति । संन्यासकर्मयो-

७ अभिनवगुप्ताचार्यव्याख्या ।

स एव सार्वकालिकः संन्यासी स एव येन मनसोऽभिलाषप्रद्वैर् संन्यस्तौ । यतोऽस्य द्वन्द्वेभ्यः कोषमोहादिभ्यो निष्क्रान्ता धीः स सुखं प्रमुच्यत एव ॥ ३ ॥ सांख्ययोगाविति । यत्सांख्यैरिति । इदं सांख्यमयं च योग इति न भेदः । एनौ हि नित्यसंबद्धौ । ज्ञानं न योगेन

१ श्रीमच्छांकरभाष्यम् ।

स्थितः सम्यगनुष्ठितवानित्यर्थः । उभयोर्विन्दते फलमुभयोस्तदेव हि निःश्रेयसं फलमतो न फले विरोधोऽस्ति । ननु संन्यासकर्मयोगशब्देन प्रस्तुत्य सांख्ययोगयोः फलैकत्वं कथमिहाप्रकृतं ब्रवीति । नैष दोषो यद्यप्युज्ज्वलेन संन्यासं कर्मयोगं च केवलमभिप्रेत्य प्रश्नः कृतो भगवांस्तु तदपरित्यागेनैव स्वाभिप्रेतं च विशेषं संयोज्य शब्दान्तरवाच्यतया प्रतिवचनं ददौ सांख्ययोगाविति । तावेव सं-

२ आनन्दगिरिव्याख्या ।

नमनुष्ठितवतो द्वयोरपि फलं भवतीति विरुद्धमित्याशङ्क्याह—उभयोरिति । सांख्ययोगयोः संन्यासकर्मानुष्ठानयो-
स्तत्त्वज्ञानद्वारा निःश्रेयसफलत्वाच्च विरुद्धफलत्वशङ्केत्यर्थः । सांख्ययोगयोरेकफलत्ववचनं प्रकरणाननुगुणमिति शङ्कते—
नन्विति । अप्रकृतत्वमसिद्धमिति परिहरति—नैष दोष इति । संन्यासं कर्मणामित्यादिना संन्यासं कर्मयोगं
चाङ्गीकृत्य प्रश्ने संन्यासः कर्मयोगश्चेत्यादिना तथैव प्रतिवचने च कथं सांख्ययोगयोरेकफलत्वमप्रकृतं न भवतीत्युच्यते
तत्राह—यद्यपीति । प्रतिवचनमपि तदनुरूपमेव भगवता निरूपितमिति विशेषानुपपत्तिरित्याशङ्क्याह—भगवां-
स्त्विति । तदपरित्यागेनेत्यत्र तत्पदेन प्रष्टुं प्रतिनिर्दिष्टौ कर्मसंन्यासकर्मयोगाबुच्येते । सांख्ययोगाविति शब्दान्तर-
वाच्यतया तयोरेव संन्यासकर्मयोगयोरित्यागेन स्वाभिप्रेतं च विशेषं संयोज्य भगवान्प्रतिवचनं ददाविति योजना ।
यदुक्तं स्वाभिप्रेतं च विशेषं संयोज्येति तदेतद्व्यक्तीकरोति—तावेवेति । समबुद्धित्वादीत्यादिशब्देन ज्ञानोपायभूतं

३ नीलकण्ठव्याख्या (चतुर्थरी) ।

‘समित्येकीभावे’ इति यास्कः । एकीभावेनात्मानन्यत्वेन ख्यायते प्रकाशयते वस्तुस्वरूपमनयेति संख्या स्थूल-
सूक्ष्मकारणप्रपञ्चस्य निर्विकल्पे प्रत्यगात्मनि प्रविलापनेनोदिता चेतोवृत्तिस्तत्साधनभूतो यः सांख्यः संन्यासः सच
दारादिबुद्ध्यन्तानां पदार्थानामात्मन्येकीभावेन न्यसनं त्यागः प्रविलापनं, तथा योगोऽप्यभिहोत्रसंध्योपासनादिनि-
र्विकल्पसमाध्यन्तमनुष्ठानं तत्र मुख्यस्य योगस्य लक्षणं ‘योगश्चित्तवृत्तिनिरोधः’ इति । वृत्तयश्च ‘प्रमाणविपर्ययविकल्प-
निद्रास्मृतयः’ इति पञ्च । तत्र प्रत्यक्षानुमानागमाः प्रमाणानि तेषु प्रत्यक्षमिन्द्रियं तज्जा वृत्तिः शुक्त्यादिविषयं याथा-
र्थ्येन ज्ञानम् । विपर्ययस्तु तत्रैव रजतादिविषयं भ्रान्तिरूपं ज्ञानम् । संशयोऽपि इयं शुक्तिर्वा रजतं वेत्य-
निर्धारितान्यतरकोटिकं ज्ञानम् । स विपर्यय एवान्तर्भवति । विकल्पस्तु शब्दज्ञानानुपाती वस्तुशून्यः यथा पुरुषस्य
चैतन्यं वन्ध्यापुत्र इति । नहि पुरुषचैतन्यतत्संबन्धानां पृथक्त्वमस्ति किंतु चैतन्यमेव हि शब्दत्रयेणोच्यते । नापि
वन्ध्यासुतस्य स्वरूपमस्त्यथापि शब्देनाभिलप्यते । सोऽयं विकल्पः शब्दज्ञानानुपाती वस्तुशून्यः एकस्मिन्नेक-
बुद्धिरसति च सद्बुद्धिरिति । निद्रास्मृती लोकप्रसिद्धे । एतासां निरोधेऽपि निर्विकल्पः प्रत्यगात्मैवावशिष्यते । ता-

४ मधुसूदनीव्याख्या ।

नतया सांख्यः संन्यासः, योगः पूर्वोक्तः कर्मयोगः तौ पृथग्विरुद्धफलौ बालाः शास्त्रार्थज्ञानविवेकशून्याः प्रवदन्ति न
पण्डिताः । किं तर्हि पण्डितानां मतम् । उच्यते । एकमपि संन्यासकर्मणोर्मध्ये सम्यगास्थितः स्वाधिकारानुरूपेण सम्यग्य-

५ भाष्योत्कर्षदीपिका ।

कतरः श्रेयानित्याशङ्क्य द्वयोरपि फलतः साम्यमित्याहेति तच्चिन्त्यम् । उभयोरप्यश्रेष्ठतां मन्यमानस्य कतरः श्रेयानिति प्रश्नस्यानु-
पपत्तेः । संख्या सम्यगात्मबुद्धिस्तां ब्रूतीति ज्ञानान्तरङ्गसाधनतया सांख्यः संन्यासः । एवं सांख्यशब्दवाच्यः शमदमादिभिर्ज्ञानेन
च संयुक्तः संन्यासोऽत्र विवक्षितः प्रस्तुतः । तथा प्रस्तुत एव कर्मयोगः ज्ञानोपायसमबुद्धित्वादिसंयुक्तः योगशब्दवाच्यः । तावेव
संन्यासकर्मयोगौ ज्ञानतदुपायसमबुद्धित्वादिद्युक्तौ सांख्ययोगशब्दवाच्याविति भाष्यात् । एतेन सांख्यशब्देन ज्ञाननिष्ठावाचिना
तदङ्गं संन्यासं लक्षयतीति लक्षणा परास्ता । बाला अविवेकिनः तौ पृथक् भिन्नफलौ प्रवदन्ति न तु पण्डिताः शास्त्रज्ञा विवेकिनः ।
ते तु एकमपि कर्मयोगं संन्यासं वा सम्यक् चित्तशुद्धिसंपादकं शमदमादियुक्तं वाऽऽस्थितोऽनुष्ठितवातुभयोः फलं निःश्रेयसं मोक्षं पर-
म्परया साक्षाद्वा विन्दते लभत इति प्रवदन्तीत्यर्थः । यत्तु समित्येकीभाव इति यास्कः । एकीभावेनात्मानन्यत्वेन ख्यायते प्रका-
शयते वस्तुस्वरूपमनयेति संख्या स्थूलसूक्ष्मकारणप्रपञ्चस्य निर्विकल्पे प्रत्यगात्मनि प्रविलापनेनोदिता चेतोवृत्तिस्तत्साधनभूतो
सांख्यः संन्यासः सच दारादिबुद्ध्यन्तानां पदार्थानामात्मन्येकीभावेन न्यसनं त्यागः प्रविलापनम् तथा योगोऽप्यभिहोत्रसंध्योपा-
नादिनिर्विकल्पसमाध्यन्तमनुष्ठानं तत्र मुख्ययोगस्य लक्षणं ‘योगश्चित्तवृत्तिनिरोधः’ इति । वृत्तयश्च ‘प्रमाणविपर्ययविकल्पनिद्रास्मृतयः’ ।
इति पञ्च । तावेतौ फलभूतौ सांख्ययोगौ उत साधनभूतौ संन्यासकर्मयोगाख्यौ । तत्रान्ययोः साम्यं ‘ज्ञेयः स नित्यसंन्यासी’ इत्यनेन

६ श्रीधरीव्याख्या ।

गावेकफलौ सन्तौ पृथक्स्वतन्त्राविति बाला अज्ञा एव प्रवदन्ति न तु पण्डिताः । तत्र हेतुः—अनयोरेकमपि सम्यगास्थित आश्रितः

यत्सांख्यैः प्राप्यते स्थानं तद्योगैरपि गम्यते ।

एकं सांख्यं च योगं च यः पश्यति स पश्यति ॥ ५ ॥

१ श्रीमच्छांकरभाष्यम् ।

न्यासकर्मयोगौ ज्ञानतदुपायसमबुद्धिवादि संयुक्तौ सांख्ययोगशब्दवाच्याविति भगवतो मतमतो नाप्रकृतप्रक्रियेति ॥ ४ ॥ एकस्यापि सम्यगनुष्ठानात्कथमुभयोः फलं विन्दत इत्युच्यते—यदिति । यत्सांख्यैर्ज्ञाननिष्ठैः संन्यासिभिः प्राप्यते स्थानं मोक्षाख्यं तद्योगैरपि ज्ञानप्राप्त्युपायत्वेनश्वरे समर्थं कर्माण्यात्मनः फलमनभिः संधायानुतिष्ठन्ति ये ते योगिनस्तैरपि परमार्थज्ञानसंन्यासप्राप्तिद्वारेण गम्यत इत्यभिप्रायोऽत एकं सांख्यं योगं च यः पश्यति फलैकत्वात्स सम्यक्पश्यतीत्यर्थः ॥ ५ ॥

२ आनन्दगिरिव्याख्या ।

शमादिरादीयते प्रकृतयोरेव संन्यासकर्मयोगयोरुपादाने फलितमाह—अत इति । सांख्ययोगावित्यादिश्लोकव्याख्या-नसमाप्तिरिति शब्दार्थः ॥ ४ ॥ प्रश्नपूर्वकं श्लोकान्तरमवतारयति—एकस्यापीति । केचिदेव तयोरेकफलत्वं पश्यन्तीत्याशङ्क्य तेषामेव सम्यग्दर्शित्वं नेतरेषामित्याह—एकमिति । तिष्ठत्यस्मिन्न च्यवते पुनरिति व्युत्पत्तिमाश्रित्याह—मोक्षाख्यमिति । योगशब्दार्थमाह—ज्ञानप्राप्तीति । ये हि जिज्ञासवः सर्वाणि कर्माणि भगवत्प्रीत्यर्थत्वेन तेषां फलाभिलाषमकृत्वा ज्ञानप्राप्तौ बुद्धिशुद्धिद्वारेणोपायत्वेनानुतिष्ठन्ति तेऽत्र योगा विवक्ष्यन्ते । अचप्रत्ययस्य मत्वर्थत्वं गृहीत्वोक्तं—योगिन इति । सर्वोऽपि द्वैतप्रपञ्चो न वस्तुभूतो मायाविलासत्वादात्मा त्वविक्रियोऽद्वितीयो वस्तुसंज्ञिति प्रयोजकज्ञानं परमार्थज्ञानं तत्पूर्वकसंन्यासद्वारेण कर्मभिरपि तदेव स्थानं प्राप्यमित्येकफलत्वं संन्यास-कर्मयोगयोरविरुद्धमित्याह—तैरपीति । फलैकत्वे फलितमाह—अत इति ॥ ५ ॥ यदि यथोक्तज्ञानपूर्वकसंन्यास-

३ नीलकण्ठव्याख्या (चतुर्धरी) ।

वेतौ फलभूतौ सांख्ययोगौ । साधनभूतौ तावेव संन्यासकर्मयोगाख्यौ । तत्रान्ययोः साम्यं 'ज्ञेयः स नित्यसंन्यासी' इत्यनेन सूचितम् । आद्ययोस्त्वैक्यमत्रोच्यते । आस्थितोऽनुतिष्ठन् । फलं निर्विकल्पात्मनावस्थितिरूपम् ॥ ४ ॥ योगैर्योगिभिः । अर्शआद्यचप्रत्ययान्तोऽयं योगशब्दः । स्थानं मोक्षाख्यम् । एकमभिन्नम् । स्पष्टा योजना श्लोकद्व-

४ मधुसूदनीव्याख्या ।

थाशास्त्रं कृतवान्सत्त्वभयोर्विन्दते फलं ज्ञानोत्पत्तिद्वारेण निःश्रेयसमेकमेव ॥ ४ ॥ एकस्यानुष्ठानात्कथमुभयोः फलं विन्दते तत्राह—यदिति । सांख्यैः ज्ञाननिष्ठैः संन्यासिभिरेहिकर्मानुष्ठानशून्यत्वेऽपि प्राग्भवीयकर्मभिरिव संस्कृतान्तःकरणैः श्रवणादिपूर्विकया ज्ञाननिष्ठया यत्प्रसिद्धं स्थानं तिष्ठत्येवास्मिन्न कदापि च्यवत इति व्युत्पत्त्या मोक्षाख्यं प्राप्यते आवरणाभावमात्रेण लभ्यत इव । नित्यप्राप्तत्वात् । योगैरपि भगवदर्पणबुद्ध्या फलाभिसंधिराहित्येन कृतानि कर्माणि शास्त्रीयाणि योगास्ते येषां सन्ति तेऽपि योगाः । अर्शआदित्वान्मत्वर्थयोऽचप्रत्ययः । तैर्योगिभिरपि सत्त्वबुद्ध्या संन्यासपूर्वकश्रवणादिपुरःसरया ज्ञान-निष्ठया वर्तमाने भविष्यति वा जन्मनि संपत्त्यमानया तत्स्थानं गम्यते । अत एकफलत्वात् एकं सांख्यं च योगं च यः पश्यति स एव सम्यक् पश्यति नान्यः । अयं भावः—येषां संन्यासपूर्विका ज्ञाननिष्ठा हृदयते तेषां तथैव लिङ्गेन प्राग्जन्मसु

५ भाष्योत्कर्षदीपिका ।

सूचितमाद्ययोस्त्वैक्यमत्रोच्यते । आस्थितोऽनुतिष्ठन् फलं निर्विकल्पात्मनाऽवस्थितिरूपमित्यन्ये व्याचक्षुस्तदुक्तप्रधानतुगुणत्वेनोपेक्ष्यम् । संन्यासकर्मयोगयोः किं श्रेयस्करमिति तेन पृष्टत्वात् । अतएव भाष्यकृद्विस्तृतत्र योगशब्दार्थः कर्मयोग इत्येव प्रदर्शितः । एतेन वृत्तेः पञ्चधात्वर्णनमप्यप्रासङ्गिकत्वादप्राप्तम् ॥ ४ ॥ एकस्यापि सम्यगनुष्ठानात्कथमुभयोः फलं लभन्त इत्यत आह—यदिति । सांख्यैः ज्ञाननिष्ठैः संन्यासिभिः विशुद्धान्तःकरणैर्मोक्षाख्यं स्थानं च्युतिवर्जितं प्राप्यते तत्त्वसाक्षात्कारमात्रेण लभ्यत इति विस्मृ-तत्रैवेयकलाभवद्भ्यस्यैव लाभः । तद्योगैर्ज्ञानप्राप्त्युपायभूतानि ईश्वराराधनार्थानि फलाभिसंधिरहितानि शास्त्रीयाणि कर्माणि योग-शब्दवाच्यानि तद्वद्भिः । अर्शआदित्वान्मत्वर्थयोऽचप्रत्ययः । तदेव स्थानं परमार्थज्ञानं संन्यासप्राप्तिद्वारेण गम्यते प्राप्यत इत्यर्थः । आयुर्धैर्यमिति वत्सासाधनयोरभेदाभिप्रायेण परमार्थज्ञानस्य मोक्षाभिन्नत्वात् मोक्षस्य तदभिन्नत्वाच्चैवमुक्तमित्यविरोधः । एतेन ननुभयोरेकं मोक्षाख्यं फलमस्तु नाम तत्साधनयोस्तु परस्परसापेक्षत्वं न युक्तं, प्राप्यग्रामस्यैकत्वेऽपि मार्गाणामिवेत्याशङ्क्याह—य-त्सांख्यैरिति । अत्रेदं विकल्पनीयम् । किं व्यक्तिभेदमात्रेण संन्यासकर्मयोगयोरन्योन्यनिरपेक्षतां ब्रूषे, किंवा अपेक्षणीयान्तरा-

६ श्रीधरीव्याख्या ।

सत्त्वभ्योरपि फलं प्राप्नोति । तथाहि कर्मयोगं सम्यगनुतिष्ठन् शुद्धचित्तः सन् ज्ञानद्वारा यदुभयोः फलं कैवल्यं विन्दति । संन्यासं सम्यगास्थितोऽपि पूर्वमनुष्ठितस्य कर्मयोगस्यापि परम्परया ज्ञानद्वारा यदुभयोः फलं कैवल्यं तद्विन्दतीति न प्रथमफलत्वमनयोरित्यर्थः ॥ ४ ॥ यतदेव स्फुटयति—यत्सांख्यैरिति । सांख्यैर्ज्ञाननिष्ठैः संन्यासिभिर्वत्स्थानं मोक्षाख्यं प्रकर्षेण साक्षाद्वाप्यते । योगैरित्यत्र अर्शआदित्वा-

संन्यासस्तु महाबाहो दुःखमाप्तुमयोगतः ।

योगयुक्तो मुनिर्ब्रह्म नचिरेणाधिगच्छति ॥ ६ ॥

१ श्रीमच्छांकरभाष्यम् ।

एवं तर्हि योगात्संन्यास एव विशिष्यते कथं तर्हिदमुक्तं तयोस्तु कर्मसंन्यासात्कर्मयोगो विशिष्यत इति शृणु तत्र कारणम् । त्वया पृष्टं केवलं कर्मसंन्यासं कर्मयोगं चाभिप्रेत्य तयोरन्यतरः कः श्रेयान् तदनु-
रूपं प्रतिवचनं मयोक्तं कर्मसंन्यासात्कर्मयोगो विशिष्यत इति ज्ञानमनपेक्ष्य । ज्ञानापेक्षस्तु संन्यासः
सांख्यमिति मयाभिप्रेतः । परमार्थयोगश्च स एव । यस्तु कर्मयोगो वैदिकः स च तादर्थ्याद्योगः सं-
न्यास इति चोपचर्यते । कथं तादर्थ्यमित्युच्यते—संन्यासस्तु पारमार्थिको दुःखमाप्तुं प्राप्तुमयोगतो

२ आनन्दगिरिव्याख्या ।

द्वारा कर्मिणामपि श्रेयोवाप्तिरिष्टा तर्हि संन्यासस्यैव श्रेयस्त्वं प्राप्तमिति चोदयति—एवं तर्हितीति । संन्यासस्य
श्रेष्ठत्वे कर्मयोगस्य प्रशस्त्यत्ववचनमनुचितमित्याह—कथं तर्हितीति । पूर्वोक्तमेवाभिप्रायं स्मारयन्परिहरति—
शृण्वति । कर्मयोगस्य विशिष्टत्ववचनं तत्रेति परामृष्टम् । तदेव कारणं कथयति—त्वय्येत्यादिना । केवलं विज्ञा-
नहितमिति यावत् । तयोरन्यतरः कः श्रेयान्तीतिशब्दोऽप्याहर्तव्यः । त्वदीयं प्रश्नमनुसृत्य तदनुगुणं प्रतिवचनं
ज्ञानमनपेक्ष्य तद्वहितात्केवलादेव संन्यासाद्योगस्य विशिष्टत्वमिति यथोक्तमित्याह—तदनुसृत्यमिति । ज्ञानापेक्षः
संन्यासस्तर्हि कीदृशित्याशङ्क्याह—ज्ञानेति । तर्हि कर्मयोगे कथं योगशब्दः संन्यासशब्दो वा प्रयुज्यते तत्राह—
यस्त्विति । तादर्थ्यात्परमार्थज्ञानशेषत्वादिति यावत् । तदेव तादर्थ्यं प्रश्नपूर्वकं प्रसाधयति—कथमित्यादिना ।
कर्मानुष्ठानाभावे बुद्धिशुद्ध्यभावात्परमार्थसंन्यासस्य सम्यग्ज्ञानात्मनो न प्राप्तिरिति व्यतिरेकमुपन्यस्यान्वयमुपन्य-
स्यति—योगेति । पारमार्थिकः सम्यग्ज्ञानात्मकः । सामर्थ्यभावे कार्यप्राप्तिरुच्यते मत्वाह—दुःखमिति । योग-

३ नीलकण्ठव्याख्या (चतुर्थरी) ।

यस्य ॥ ५ ॥ नन्वेवं निर्विकल्पस्थानप्राप्तये द्वौ भागवतौ स्यातां तच्च 'नान्यः पन्था विद्यतेऽयनाय' इति श्रुतिविरु-
द्धमित्याशङ्क्याह—संन्यासस्त्विति । संन्यासो नैष्कर्म्यम् । अयोगतो योगविना अवाप्तुं दुःखं हे महाबाहो ।

४ मधुसूदनीव्याख्या ।

भगवदपित्तकर्मनिष्ठानुमीयते । कारणमन्तरेण कार्योपपत्त्ययोगात् । तदुक्तम् 'यान्यतोऽन्यानि जन्मानि तेषु नूनं कृतं भवेत् ।
सत्कृत्यं पुरुषेणेह नान्यथा ब्रह्मणि स्थितिः ॥' इति । एवं येषां भगवदपित्तकर्मनिष्ठा इत्यते तेषां तथैव लिङ्गेन भाविनी संन्या-
सपूर्वकज्ञाननिष्ठाऽनुमीयते । सामर्थ्याः कार्यव्यभिचारित्वात् । तस्मादज्ञेन मुमुक्षुणान्तःकरणशुद्धये प्रथमं कर्मयोगोऽनुष्ठेयो
नतु संन्यासः । सतु वैराग्यतीव्रतायां स्वयमेव भविष्यतीति ॥ ५ ॥ अशुद्धान्तःकरणेनापि संन्यास एव प्रथमं कुतो न क्रि-
यते ज्ञाननिष्ठाहेतुत्वेन तस्यावश्यकत्वादिति चेत्तत्राह—संन्यास इति । अयोगतः योगमन्तःकरणशोधकं शास्त्रीयं कर्मा-

५ भाष्योत्कर्षदीपिका ।

भावात् । नाद्य इत्याह । बहुवचनेन यत्सांख्यैरिति संन्यासैस्तत्कर्मलागरूपैरपि यथाऽन्योन्यसापेक्षैरेव फलं साध्यते तथा मित्रा-
भ्यामेव संन्यासकर्मयोगाभ्यां अन्योन्यसापेक्षाभ्यां भविष्यतीति भावः । नान्य इत्याह । यत्स्थानं प्राप्यत इति स्थानशब्देनात्र
मोचकज्ञानमुच्यते इति प्रत्युक्तम् । पूर्वश्लोके परस्परसापेक्षत्वाप्रतिपादनात् कर्मयोगादिसाध्यात् ज्ञानान्निपेक्षात्केवलान्मोक्ष इतिवत्
शमदमादिविशिष्टस्य संन्यासस्य कर्मसाध्यत्वेऽपि तेन ज्ञाने जननीये कर्मपेक्षाया अभावादन्योन्यसापेक्षत्वासिद्धेः, एकमित्यादेः
स्थाने सांख्यं योगं च परस्परसापेक्षमिति वक्तव्यत्वात्पत्तेश्च । अतः साक्षात्परम्परया वा एकफलजनकत्वात् एकं सांख्यं च योगं च
यः पश्यति स सम्यक्पश्यतीत्यर्थ एव रम्यः ॥ ५ ॥ एवं तर्हि कर्मयोगात्संन्यास एव विशिष्यते कथमुक्तं तयोस्तु कर्मसंन्यासात्कर्म-
योगो विशिष्यते इत्याशङ्क्य ज्ञाननिष्ठारहितादशुद्धचित्तेन कृतात्केवलसंन्यासात्कर्मलागाच्छुद्धिकरस्य संन्यासाद्वारा ज्ञान-
प्राप्त्या मोक्षसंपादकस्य कर्मयोगस्य श्रेष्ठ्यं मया प्रतिपादितं नतु ज्ञाननिष्ठासहितात्सांख्यशब्दोदितद्विशुद्धान्तःकरणेन कृतात् ।
तस्मात् प्रति साधनत्वात्कर्मयोगसेत्याशयेनाह—संन्यास इति । संन्यासस्तु ज्ञाननिष्ठासहितस्तु परमार्थसंन्यासः । अयोगतः
योगेन विनाप्तुं प्राप्तुं दुःखं दुर्धममित्यर्थः । योगेन वैदिकेन कर्मयोगेनेश्वरसमर्पितरूपेण निष्कामेन युक्तः मुनिः सगुणेश्वरस्वरूप-

६ श्रीधरीव्याख्या ।

न्मत्त्वर्थीयोऽप्रत्ययो द्रष्टव्यः । तेन कर्मयोगिभिरपि तदेव ज्ञानद्वारेण गम्यते । अवाप्यत इत्यर्थः । अतः सांख्यं च योगं चैकफलत्वे-
नैकं यः पश्यति स एव सम्यक्पश्यति ॥ ५ ॥ यदि कर्मयोगिनोऽन्यन्ततः संन्यासैर्नैव ज्ञाननिष्ठास्तर्ह्यदित एव संन्यासः कर्तुं युक्त
इति मन्वानं प्रत्याह—संन्यास इति । अयोगतः कर्मयोगं विना संन्यासः प्राप्तुं दुःखहेतुः । अशक्य इत्यर्थः । चित्तशुद्धभावेन

७ अभिनवगुप्ताचार्यव्याख्या ।

विना योगोऽपि न तेन विनेति । अत एकत्वमनयोः ॥ ४ ॥ ५ ॥ संन्यासस्त्विति । तुशब्दोऽवधारणे भिन्नक्रमः । योगरहितस्य संन्यासमाप्तुं

१ श्रीमच्छांकरभाष्यम् ।

योगेन विना । योगयुक्तो वैदिकेन कर्मयोगेनेश्वरसमर्पितरूपेण फलनिरपेक्षेण युक्तो मुनिर्मननादी-
श्वरस्वरूपस्य मुनिर्ब्रह्म परमात्मज्ञाननिष्ठा लक्षणत्वात्प्रकृतः संन्यासो ब्रह्मोच्यते “न्यास इति ब्रह्म ।
ब्रह्म हि परः” इति श्रुतेः । ब्रह्म परमार्थसंन्यासं परमात्मज्ञाननिष्ठा लक्षणं नचिरेण क्षिप्रमेवाधिग-

२ आनन्दगिरिव्याख्या ।

युक्तत्वं व्याचष्टे—वैदिकेनेति । ईश्वरस्वरूपस्य सविशेषस्येति शेषः । ब्रह्मेति व्याख्येयं पदमुपादाय व्याचष्टे—प्रकृत
इति । तत्र ब्रह्मशब्दप्रयोगे हेतुमाह—परमात्मेति । लक्षणशब्दो गमकविषयः । संन्यासे ब्रह्मशब्दप्रयोगे तैत्तिरी-
यकश्रुतिः प्रमाणयति—न्यास इति । कथं संन्यासे हिरण्यगर्भवाची ब्रह्मशब्दः प्रयुज्यते द्वयोरपि परत्वाविशेषादि-
स्याह—ब्रह्म हीति । ब्रह्मशब्दस्य संन्यासविषयत्वे फलितं वाक्यार्थमाह—ब्रह्मेत्यादिना । नद्याः स्रोतांसीव निम्न-
प्रवणानि कर्मभिरतितरां परिपक्वकषायस्य करणानि सर्वतो व्याघृतानि निरस्ताशेषकूटस्थप्रत्यगात्मान्येषणप्रवणानि
भवन्तीति । कर्मयोगस्य परमार्थसंन्यासप्राप्त्युपायत्वे फलितमाह—अत इति ॥ ६ ॥ ननु पारिव्राज्यं परिगृह्य श्रव-
णादिसाधनमसकृदनुतिष्ठतो लब्धसम्यग्बोधस्यापि यथापूर्वं कर्माण्युपलभ्यन्ते तानि च बन्धहेतवो भविष्यन्तीत्याशङ्क्य

३ नीलकण्ठव्याख्या (चतुर्थी) ।

अयमर्थः—निर्विकल्पकसमाधिरपि तत्त्वमसीत्येतद्वाक्यार्थप्रतिपत्त्युपायभूत एव न स्वतः पुरुषार्थ इति द्वितीयमार्ग-
स्याभावाद्बोद्धाहृतश्रुतिविरोधः । ‘शान्तो दान्त उपरतस्तिष्ठुः समाहितो भूत्वात्मन्येवात्मानं पश्यति’ इति श्रुत्यैव
शमादिवत्समाधेरप्यात्मदर्शनार्थत्वस्य दर्शितत्वात् । तथाच समाहितपदं वार्तिककारैर्व्याख्यातम् । ‘स्वातन्त्र्यं येषु कर्तुः
स्यात्करणाकरणप्रति । ताव्येव तु निषिद्धानि कर्माणीह शमादिभिः । शमादिश्रुत्या ‘अस्वातन्त्र्यं तु येषु स्यात्करणा-
करणप्रति । समाहितोक्त्याधेदानीं तन्निरोधो विधीयते ॥’ अस्वातन्त्र्यं गुरुपदेशापेक्षत्वम् । येषु मानमेव व्यवहारनि-
रोधेषु । ‘पिण्डीकृत्येन्द्रियग्रामं बुद्धावापोऽप्य निश्चलम् । विषयास्तस्मृतीस्त्यक्त्वा तिष्ठेच्चिदनुरोधतः ॥ एषोऽभ्युपायः
सर्वत्र वेदान्तेषु प्रतिष्ठितः । तत्त्वमसादिवाक्यार्थज्ञानोत्पत्त्यर्थमादरात् ॥’ इति । एवं व्यतिरेकमुक्त्वान्वयमाह—योगयुक्त
इति । मुनिः संन्यासी नचिरेण शीघ्रमेव ब्रह्माधिगच्छति वाक्यश्रवणमात्रेण नतु केवलसंन्यासी । यथोक्तं ‘नच

४ मधुसूदनीव्याख्या ।

न्तरेण हठादेव यः कृतः संन्यासः स तु दुःखमाप्नुमेव भवति । अशुद्धान्तःकरणत्वेन तत्फलस्य ज्ञाननिष्ठाया असंभवात्
शोधके च कर्मण्यनधिकारात् कर्मब्रह्मोभयप्रपञ्चेन परमसंकटापत्तेः । कर्मयोगयुक्तस्तु शुद्धान्तःकरणत्वान्मुनिर्मनशीलः सं-
न्यासी भूत्वा ब्रह्म सत्यज्ञानादिलक्षणमात्मानं नचिरेण शीघ्रमेवाधिगच्छति साक्षात्करोति प्रतिबन्धकाभावात् । एतच्चोक्तं प्रा-
गेव ‘न कर्मणामनारम्भान्नैकर्म्यं पुरुषोऽश्रुते । नच संन्यसनादेव सिद्धिं समधिगच्छति’ इति । अत एकफलत्वेऽपि ‘कर्मसं-
न्यासात्कर्मयोगो विशिष्यते’ इति यत्प्राशुक्तं तदुपपन्नम् ॥ ६ ॥ ननु कर्मणो बन्धहेतुत्वाद्योगयुक्तो मुनिर्ब्रह्माधिगच्छतीत्यनु-

५ भाष्योत्कर्षदीपिका ।

मननशीलः ब्रह्म परमार्थसंन्यासं परमात्मज्ञाननिष्ठा लक्षणं नचिरेण क्षिप्रमेवाधिगच्छति प्राप्नोति । परमार्थज्ञानलक्षणत्वात्प्रकृतः
संन्यासो ब्रह्मोच्यते ‘न्यास इति ब्रह्म । ब्रह्म हि परः’ इति श्रुतेः । अशुद्धचित्तेनापि संन्यास एव प्रथमं कृतो न क्रियते ज्ञाननि-
ष्ठाहेतुत्वेन तस्यावश्यकत्वादिति चेत्तत्राह—संन्यासस्त्विति । योगमन्तरेण हठादेव यः कृतः संन्यासः स तु दुःखमाप्नुमेव
भवति । अशुद्धान्तःकरणत्वेन तत्फलस्य ज्ञाननिष्ठाया असंभवात् । शोधके च कर्मण्यनधिकारात् कर्मब्रह्मोभयप्रपञ्चेन परमसं-
कटापत्तेः । यद्वाज्योक्त इति सप्तम्यर्थे तसिः । अयोगे तु संन्यासो दुःखमाप्नुमिति अयोगे योगाभावे प्रसिद्धसंन्यासाद्विलक्षणः
‘प्रमादिनो बहिःश्चिन्ताः पिशुनाः कलहोत्सुकाः । संन्यासिनोऽपि दृश्यन्ते दैवसंदूषिताशयाः ॥’ इतिवार्तिककारोक्तः संन्यासः । दुःखं
नरकात्मकमाहुं भवतीति शेषः । नरकफलको नत्वर्थनिवृत्त्यविनाभूतनिरतिशयानन्दरूपतापादक इति भावः । ननु तर्ह्यवस्था-
पेक्षितायोगादेवास्तु फलं, नेत्याह । योगयुक्तः सत्वशुद्धा मुनिर्मनशीलः संन्यासी भूत्वा ब्रह्म सत्यज्ञानादिलक्षणं नचिरेण शीघ्र-
मेवाधिगच्छति प्रतिबन्धकाभावात् । साक्षात्करोतीति तु सुगमत्वाद्वाक्यकारैरुपेक्षितम् । महाबाहो इति संबोधयन् महाबाहुसाध्ये
युद्धरूपे कर्मण्येव तवाधिकारो न संन्यास इति सूचयति ॥ ६ ॥ कस्यचिच्चित्तशुद्धा श्रवणादिना कृतसाक्षात्कारस्य प्रारब्धवशा-

६ श्रीघरीव्याख्या ।

ज्ञाननिष्ठाया असंभवात् । योगयुक्तस्तु शुद्धचित्ततया मुनिः संन्यासी भूत्वाऽचिरेणैव ब्रह्माधिगच्छत्यपरोक्षं जानाति । अतश्चित्तशुद्धेः
प्राक्कर्मयोग एव संन्यासाद्विशिष्यत इति पूर्वोक्तं सिद्धम् । तदुक्तं वार्तिककृद्भिः—‘प्रमादिनो बहिःश्चिन्ताः पिशुनाः कलहोत्सुकाः ।
संन्यासिनोऽपि दृश्यन्ते दैवसंदूषिताशयाः’ इति ॥ ६ ॥ कर्मयोगादिक्रमेण ब्रह्माधिगमे सत्यपि तदुपरितनेन कर्मणा बन्धः स्यादेवेत्या-

योगयुक्तो विशुद्धात्मा विजितात्मा जितेन्द्रियः । सर्वभूतात्मभूतात्मा कुर्वन्नपि न लिप्यते ॥ ७ ॥

१ श्रीमच्छांकरभाष्यम् ।

च्छति प्राप्नोत्यतो मयोक्तं कर्मयोगो विशिष्यत इति ॥ ६ ॥ योगेति । यदा पुनरयं सम्यग्दर्शनप्राप्त्युपायत्वेन योगेन युक्तो विशुद्धात्मा विशुद्धसत्त्वो विजितात्मा विजितदेहो जितेन्द्रियश्च सर्वभूतात्मभूतात्मा सर्वेषां ब्रह्मादीनां स्तम्बपर्यन्तानां भूतानामात्मभूत आत्मा प्रत्यक्चेतनो यस्य स सर्व-

२ आनन्दगिरिव्याख्या ।

श्लोकान्तरमवतारयति—यदा पुनरिति । सम्यग्दर्शनप्राप्त्युपायत्वेन यदा पुनरयं पुरुषो योगयुक्तत्वादिविशेषणः सम्यग्दर्शी संपद्यते तदा प्रातिभासिकीं प्रवृत्तिमनुसृत्य कुर्वन्नपि न लिप्यत इति योजना । योगेन नित्यनैमित्तिककर्मानुष्ठानेनेति यावत् । आदौ नित्याद्यनुष्ठानवतो रजस्तमोभ्यामकलुषितं सत्त्वं सिध्यतीत्याह—विशुद्धेति । बुद्धिशुद्धौ कार्यकरणसंघातस्यापि स्वाधीनत्वं भवतीत्याह—विजितेति । तस्य यथोक्तविशेषणवतो जायते सम्यग्दर्शित्वमित्याह—सर्वभूतेति । सम्यग्दर्शिनस्तर्हि कर्मानुष्ठानं कुतस्त्यं तदनुष्ठाने वा कुतो बन्धविश्लेषसिद्धिरित्या-

३ नीलकण्ठव्याख्या (चतुर्थी) ।

संन्यसनादेव सिद्धिं समधिगच्छति' इति ॥ ६ ॥ योगेति । योगेन निर्विकल्पसमाधिना युक्तो योगयुक्तः । अत एव विशुद्धात्मा वृत्तिसारूप्यदोषेण हीनः आत्मा प्रत्यक्चेतनो यस्य । निर्विकल्पावस्थायां केवल एव चेतनोऽस्ति नान्यदेत्युक्तं तदा द्रष्टुः स्वरूपेऽवस्थानं वृत्तिसारूप्यमितरत्रेति तदा वृत्त्यभावे इतरत्र वृत्तिकाले इति सौत्रपदद्वयार्थः । अत्र हेतुः । यतोऽयं विजितात्मा विजितचित्तो जितेन्द्रियश्च । एवं शुद्धस्त्वंपदार्थ उक्तस्तस्य तत्पदार्थभेदमाह—सर्वभूतात्मेति । सर्वेषां भूतानां ब्रह्मादिस्तम्बपर्यन्तानां विद्यदादीनां च चेतनाचेतनानामात्मभूतः उपादानत्वेन स्वरूपभूतः कनकमिव कुण्डलादीनां स्वरूपभूतम् । कारणानन्यत्वात्कार्यस्य । सर्वभूतात्मभूत आत्मा प्रत्यक्चेतनो यस्य स सर्वभूतात्मभूतात्मा । यत्तु सर्वेषां भूतानामात्मभूत आत्मा यथेति भाष्यं सर्वभूतात्मेत्येतावतैवार्थलाभादात्मभूत इत्यधिकमिति दूषितम् । स्वयं च सर्वभूत आत्मभूतश्चात्मा यथेति विग्रहो दर्शितः, तत्र संकोचे कारणाभावात्स-

४ मधुसूदनीव्याख्या ।

पपन्नमित्यत आह—योगयुक्त इति । भगवद्वर्णफलभिसंघिराहित्यादिगुणयुक्तं शास्त्रीयं कर्म योग इत्युच्यते । तेन योगेन युक्तः पुरुषः प्रथमं विशुद्धात्मा विशुद्धो रजस्तमोभ्यामकलुषित आत्मान्तःकरणरूपं सत्त्वं यस्य स तथा निर्मलान्तःकरणः सन् । विजितात्मा स्ववशीकृतदेहस्ततो जितेन्द्रियः 'स्ववशीकृतसर्वबाह्येन्द्रियः । एतेन मनुकल्लिदण्डी कथितः 'वाग्दण्डोऽथ मनोदण्डः कायदण्डस्तथैव च । यस्यैते नियता दण्डाः स त्रिदण्डीति कथ्यते ॥' इति । वागिति बाह्येन्द्रियोपलक्षणम् । एतादृशस्य तत्त्वज्ञानमवश्यं भवतीत्याह—सर्वेति । सर्वभूतात्मभूतात्मा सर्वभूत आत्मभूतश्चात्मा स्वरूपं यस्य स तथा । जडा-

५ भाष्योत्कर्षदीपिका ।

त्कर्मणि स्थितस्य यथापूर्वमुपलभ्यमानानि कर्माणि बन्धकानि न भवन्तीत्यत आह—योगयुक्त इति । योगेन पूर्वोक्तेन युक्तः अतएव विशुद्धान्तःकरणः अतएव विजितदेहः अतएव विजितानि वागादीनि इन्द्रियाणि येन सः । एवंभूतोऽधिकारी लक्षणसंपन्नः सर्वेषां ब्रह्मादिस्तम्बपर्यन्तानां भूतानामात्मभूत आत्मा प्रत्यक्चेतनो यस्य सः । अखण्डात्मसाक्षात्कारवानित्यर्थः । यत्तु कैश्चिद्भाष्योक्तं विग्रहं सर्वभूतात्मेत्येतावतैवार्थलाभादात्मभूतेत्यधिकं स्यादित्यापत्त्या दूषयित्वा सर्वभूतो जडभूत आत्मभूतोऽजडभूतश्च आत्मा यथेति च विग्रहः प्रदर्शितस्तत्प्रामादिकम् । कृत्स्नवाचिनः सर्वपदादेव जडाजडग्रहे सर्वभूतात्मेत्येतावतैवष्टलाभे आधिक्यस्य तुल्यत्वात् । सर्वमचेतनमात्मानश्चेतनास्तद्भूत आत्मा यथेति विग्रह्य सर्वात्मभूतात्मेत्येतावतैवैष्टार्थे सिद्धे प्रथमभूतपदवैयर्थ्यप्रसङ्गाच्च । किंच भाष्यमते ब्रह्मादीनां प्रत्यगात्मभूत आत्मा यथेति श्रुत्यैवात्मपरमात्मनोरैक्यमुच्यते । तव मते तु उपादानत्वलिङ्गेन जडासाधारण्येनात्मनः परमात्माभेदो गम्यत इत्यत आचार्योक्तमेव रमणीयम् । स लोकसंग्रहार्थं कुर्वन्नपि न लिप्यते । योगयुक्तो न कर्मभिर्बध्यत इत्यर्थः । यत्तु ननु योगयुक्तस्य सत्त्वशुद्धौ जातायामपि सर्वकर्मसंन्यासे कृते नित्याकरणजनितप्रत्यवायलक्षणो लेप आपद्येतेत्याशङ्क्याह—योगयुक्त इति । अकुर्वन्नपि न लिप्यते । नित्याकरणोत्थेन दोषेण न स्पृश्यत इत्यर्थः । तत्र

६ श्रीधरीव्याख्या ।

शङ्क्याह—योगयुक्त इति । योगेन युक्तोऽतो विशुद्ध आत्मा चित्तं यस्यातएव विजित आत्मा शरीरं येन । अतएव विजितानी-

७ अभिनवगुप्ताचार्यव्याख्या ।

दुःखमेव । प्राज्ञीत्या कर्मणां दुःखस्यासत्वात् । योगिभिस्तु सुलभमेवैतदित्युक्तं प्राक् ॥ ६ ॥ योगयुक्त इति । सर्वभूतानामात्मभूत आत्मा

नैव किञ्चित्करोमीति युक्तो मन्येत तत्त्ववित् ।

पश्यञ्छृण्वन्स्पृशन्नृणाञ्छ्रृण्वन्स्पर्शञ्च सन् ॥ ८ ॥

प्रलपन्विस्मृजन्गृह्णन्निमिषन्निमिषन्नपि ।

इन्द्रियाणीन्द्रियार्थेषु वर्तन्त इति धारयन् ॥ ९ ॥

१ श्रीमच्छांकरभाष्यम् ।

भूतात्मभूतात्मा । सम्यग्दर्शीत्यर्थः । स तत्रैव वर्तमानो लोकसंग्रहाय कर्म कुर्वन्नपि न लिप्यते । न कर्मभिर्बध्यत इत्यर्थः ॥ ७ ॥ नैवेति । न चासौ परमार्थतः करोत्यतो नैव किञ्चित्करोमीति युक्तः समाहितः सन्मन्येत चिन्तयेत् । तत्त्वविदात्मनो याथात्म्यं तत्त्वं वेत्तीति तत्त्ववित् । परमार्थदर्शीत्यर्थः ॥ ८ ॥ कदा कथं वा तत्त्वमवधारयन्मन्येतेत्युच्यते—पश्यन्निति । मन्येत्येति पूर्वेण संबन्धः । यस्यैव

२ आनन्दगिरिव्याख्या ।

शङ्काह—स तत्रेति । सम्यग्दर्शनं सप्तम्यर्थः ॥ ७ ॥ कर्माण्यङ्गीकृत्य तैरस्य विदुषो बन्धो नास्तीत्युक्तमिदानीं वस्तुतस्तस्य कर्माण्येव न सन्तीत्याह—नचेति । लोकदृष्ट्या विदुषोऽपि कर्माणि सन्तीत्याशङ्क्य स्वदृष्ट्या तदभावमभिप्रेत्याह—नैवेति ॥ ८ ॥ सार्धं समनन्तरश्लोकमाकाङ्क्षापूर्वकमुत्थापयति—कदेत्यादिना । चक्षुरादिज्ञानेन्द्रियै-

३ नीलकण्ठव्याख्या (चतुर्थी) ।

र्वपदेनैव चिज्जडयोर्ग्रहे परस्वाप्यात्मभूतेत्यधिकमेव । सर्वभूतश्चेतनाचेतनप्रपञ्चभूत आत्मा यस्येति तत्रापीदृश्यात्मात् सर्वं च आत्मानश्च तद्भूत आत्मा यस्येति विगृह्य सर्वात्मभूतात्मेत्येतावतैव सिद्धे प्रथमभूतपदस्य वैयर्थ्यं च भाष्यमते ब्रह्मादीनां प्रत्यग्भूत आत्मा यस्येति श्रुत्यैव जीवेशभेद उच्यते । परस्य तूपादानत्वलिङ्गेन जडसाधारण्येन जीवस्य ब्रह्मभेदोऽवगम्यत इति विद्वद्भिरविनयः क्षन्तव्यः । यतोऽयं सर्वेषां प्रत्यगात्मा अतोऽहमिव सोऽपि कुर्वन्नपि न लिप्यते असङ्गात्मज्ञानात्कर्तृदेर्बाधितत्वाच्च । व्युत्स्थाने तत्प्रतीतावप्युत्खातदंष्ट्रोरगवदबाधकत्वाच्चेत्यर्थः ॥ ७ ॥ न लिप्यत इत्येतदुपपादयति—नैवेति द्वाभ्याम् । तत्त्ववित् अहं नैव किञ्चित्करोमीति मन्येत मन्यते । तत्र

४ मधुसूदनव्याख्या ।

जडात्मकं सर्वमात्ममात्रं पश्यन्नित्यर्थः । सर्वेषां भूतानामात्मभूत आत्मा यस्येति व्याख्यानं तु सर्वभूतात्मेत्येतावतैवार्थलाभा-दात्मभूतेत्यधिकं स्यात् । सर्वात्मपदयोजेज्जडपदस्य तु समञ्जसम् । एतादृशः परमार्थदर्शी कुर्वन्नपि कर्माणि परदृष्ट्या न लिप्यते तैः कर्मभिः । स्वदृष्ट्या तदभावमित्यर्थः ॥ ७ ॥ एतदेव विवृणोति द्वाभ्यां—नैवेत्यादिना । चक्षुरादिज्ञानेन्द्रियै-र्वागादिकर्मैरेन्द्रियैः प्राणादिबाहुभेदैरन्तःकरणचतुष्टयेन च तत्तत्क्षेत्रासु क्रियमाणसु इन्द्रियाणि इन्द्रियादीन्वेव इन्द्रियार्थेषु स्व-स्वविषयेषु वर्तन्ते प्रवर्तन्ते नत्वहमिति धारयन्नवधारयन् नैव किञ्चित्करोमीति मन्येत मन्यते । तत्त्ववित्परमार्थदर्शी । युक्तः समाहितचित्तः । अथवा आदौ युक्तः कर्मयोगेन पश्चादन्तःकरणशुद्धिद्वारेण तत्त्वविद्भूत्वा नैव किञ्चित्करोमीति मन्यत इति

५ भाष्योक्तपदोपपत्तिः ।

हेतुमाह । सर्वेषां ब्रह्मादिस्थावरान्तानां भूतानां योऽनुस्यूत आत्माऽसङ्गोदासीनचिद्रूपस्तं भूतः प्राप्तस्तदैक्यज्ञानवानात्मान्तःकरणं यस्येति तदुपेक्ष्यम् । ‘कथमसतः सजायत’ इति श्रुतिमनुरुध्याकरणादभावरूपाद्भावरूपस्य प्रत्यवायस्यानुत्पत्तेराचार्यैरसकृदुक्तत्वात्सर्वे-त्यादेरार्जवेन भाष्योक्तमार्गेणोक्तार्थलाभे संभवति क्लिष्टकल्पनाया अन्यायत्वात् । योगेन निर्विकल्पसमाधिना युक्त इत्याद्युपेक्ष्यं प्रकरणविरोधस्योक्तत्वात् ॥ ७ ॥ कुर्वन्नपि कुतो न लिप्यत इत्याशङ्क्य यतोऽसौ परमार्थतो न करोतीत्याह द्वाभ्याम्—नैवेति । युक्तः समाहितः सत्सौ कर्मयोगयुक्त इति वाऽयं पक्षोऽप्याहारसपेक्षत्वादाचार्यैरुपेक्षितः । तत्त्ववित्परमार्थदर्शी नैव किञ्चित्करो-मीति मन्येत मन्यते । कदेत्युपेक्षायामाह—पश्यन्नित्यादि । अपेः सर्वैव संबन्धः । पश्यन्नित्यादिज्ञानेन्द्रियाणां व्यापारान्, गच्छन्निति-पादयोर्व्यापारं, स्पन्निति बुद्धेः, श्वसन्निति प्राणस्य, प्रलपन्निति वाचः, विस्मृजन्निति पाप्युपस्थयोः, गृह्णन्निति हस्तयोः, उन्मिषन्न-मिषन्निति कूर्माख्यप्राणस्य, कुर्वन्नपीन्द्रियाणीन्द्रियार्थेषु वर्तन्ते नाहमसङ्ग आत्मेति धारयन् बुद्ध्या निश्चयं कुर्वन् नैव किञ्चित्करोमीति तत्त्वविमन्यतेऽतो न लिप्यत इत्यर्थः । यद्वौ नन्वेवं कर्तृत्वाभिमानशून्य इन्द्रियैः प्रतिपिद्धमपि कुर्यादित्यत आह—इन्द्रियाणीति ।

६ श्रीधरीव्याख्या ।

न्द्रियाणि येन । ततश्च सर्वेषां भूतानामात्मभूत आत्मा यस्य सः । लोकसंग्रहार्थं स्वाभाविकं वा कर्म कुर्वन्नपि न लिप्यते तैर्न बध्यते ॥ ७ ॥ कर्म कुर्वन्नपि न लिप्यत इत्येतद्विरुद्धमित्याशङ्क्य कर्तृत्वाभिमानाभावाच्च विरुद्धमित्याह—नैवेति द्वाभ्याम् । कर्मयोगेन युक्तः

७ अभिनवगुप्ताचार्यव्याख्या ।

यस्य स सर्वमपि कुर्वन्नो न लिप्यते । करणप्रतिषेधरूढत्वात् । अतएव दर्शनादीनि कुर्वन्नप्यसावेव धारयति प्रतिपत्तिदाब्धेन निश्चिनुते ।

ब्रह्मण्याधाय कर्माणि सङ्गं त्यक्त्वा करोति यः ।

लिप्यते न स पापेन पद्मपत्रमिवाम्भसा ॥ १० ॥

१ श्रीमच्छांकरभाष्यम् ।

तत्त्वविदः सर्वकार्यकरणचेष्टासु कर्मस्वकर्मैव पश्यतः सम्यग्दर्शिनस्तस्य सर्वकर्मसंन्यास एवाधि-
कारः कर्मणोऽभावदर्शनात् । नहि सृगतृष्णिकायामुदकबुद्ध्या पानाय प्रवृत्त उदकाभावज्ञानेऽपि
तत्रैव पानप्रयोजनाय प्रवर्तते ॥ ९ ॥ यस्तु पुनस्तत्त्ववित्प्रवृत्तश्च कर्मयोगे ब्रह्मणीश्वर आधाय नि-
श्चिप्य तदर्थं करोमीति भृत्य इव स्वाम्यर्थं सर्वाणि कर्माणि मोक्षेऽपि फले सङ्गं त्यक्त्वा करोति यः

२ आनन्दगिरिव्याख्या ।

व्रागादिकर्मैर्निद्रयैः प्राणादिवायुमैर्दैनन्तःकरणचतुष्टयेन च तत्तच्चेष्टानिर्वर्तनावस्थायां तत्तदर्थेषु सर्वा प्रवृत्तिरिन्द्रियाणा-
मेवेत्यनुसंधानो नैव किञ्चित्करोमीति विद्वान्प्रतिपद्यत इत्यर्थः । यथोक्तस्य विदुषो विध्यभावेऽपि विद्यासामर्थ्यात्प्रति-
पत्तिकर्मभूतं कर्मसंन्यासं फलात्मकमभिलषति—यस्येति । अत्रत्येव विदुषोऽपि कर्मसु प्रवृत्तिसंभवात्कुतः संन्या-
सेऽधिकारः स्यादित्याशङ्क्याह—नहीति ॥ ९ ॥ तर्हि विद्वानिवाविद्वानपि कर्मणि न प्रवर्तते पापोपहृतिसंभवादित्या-
शङ्क्याह—यस्त्विति । यथा भृत्यः स्वाम्यर्थं कर्माणि करोति न स्वफलमपेक्षते तथैव यो विद्वान्मोक्षेऽपि सङ्गं त्यक्त्वा

३ नीलकण्ठव्याख्या (चतुर्थी) ।

हेतुः । इन्द्रियाणि उपलक्षणमिदं प्राणादेरपि । इन्द्रियादय इन्द्रियार्थेषु स्वेषु विषयेषु वर्तन्ते इति धारयन्निश्चिन्न-
त्वहं विषयेषु वर्ते इति मन्यते । धारयन्निति हेतौ शतुप्रत्ययः । अत्र दर्शनादयः पञ्चज्ञानेन्द्रियाणां व्यापाराः । गम-
नविसर्गप्रलपनग्रहणानि कर्मेन्द्रियाणाम् । तानिच आनन्दस्योपलक्षणानि । श्वसन्निति प्राणस्य, स्वपन्निति बुद्धेः, उ-
न्मेषणनिमेषणे कूर्माख्यप्राणस्येति विभागः । क्रमस्त्वविवक्षितः । एतानि कुर्वन्नप्यभिमानाभावाच्च लिप्यत इत्यर्थः
॥ ८ ॥ ९ ॥ ब्रह्मणीति । यतो विद्वानसङ्गत्वात्कुर्वन्नपि न लिप्यते तस्मादविद्वानपि ब्रह्मणि सर्वान्तर्यामिणि

४ मधुसूदनीव्याख्या ।

संबन्धः ॥ ८ ॥ तत्र दर्शनश्रवणस्पर्शनप्राणाशानानि चक्षुःश्रोत्रत्वग्प्राणरसनानां पञ्चज्ञानेन्द्रियाणां व्यापाराः पश्यन्श्रव-
न्स्पृशन्निप्रवन्नित्युक्ताः । गतिः पादयोः, प्रलापो वाचः, विसर्गः पायूपस्थयोः, ग्रहणं हस्तयोरिति पञ्च कर्मेन्द्रियव्यापाराः
गच्छन्प्रलपन्विचलन्गृह्णन्नित्युक्ताः । श्वसन्निति प्राणादिपञ्चकस्य व्यापारोपलक्षणम् । उन्मेषणनिमेषणिति नागकूर्मादिपञ्चकस्य ।
स्वपन्नित्यन्तःकरणचतुष्टयस्य । अर्थक्रमवशात्पाठक्रमं भक्त्वा व्याख्यातोऽयं श्लोकः । यस्मात्सर्वव्यापारेष्वप्यात्मनोऽकर्तृत्वमेव
पश्यति अतः कुर्वन्नपि न लिप्यत इति युक्तमेवोक्तमिति भावः ॥ ९ ॥ तर्ह्यविद्वान् कर्तृत्वाभिमानाच्छिप्येतैव । तथाच कथं तस्य
संन्यासपूर्विका ज्ञाननिष्ठा स्यादिति तत्राह—ब्रह्मणीति । ब्रह्मणि परमेश्वरे आधाय समर्थं सङ्गं फलाभिलाषं त्यक्त्वा ईश्व-

५ भाष्योत्कर्षदीपिका ।

इन्द्रियाणीन्द्रियार्थेष्विष्टेषु विषयेषु वर्तन्त इति हेतोरन्याय्यमपि कुर्तुरित्यत इन्द्रियाणि धारयन्स्यायतानि यथेष्टसंचारपराङ्मुखानि
कुर्वन्ति । अस्मिन्पक्षे प्रकरणविरोधोऽनुपपन्नश्चेति परितर्ह्यः ॥ ८ ॥ ९ ॥ एवं तत्त्वविदो लौकिककर्मणा मुधा चेष्टामात्रेण लोपो
नास्तीत्युक्तं, इदानीमतत्त्वविदो मुमुक्षोः का गतिरित्यपेक्षायामाह—ब्रह्मणीति । ब्रह्मणि परमेश्वरे भृत्यइव स्वामिने तदर्थं करो-
मीति समर्थं मोक्षेऽपि फले सङ्गं त्यक्त्वा यः सर्वाणि कर्माणि करोति सोऽम्भसा पद्मपत्रमिव पापेन न संबध्यते । मुमुक्षुं प्रति पुण्यस्यापि
प्रतिबन्धकत्वात्पापेनेत्युक्तं, इतरे तु विद्वत्परत्वेनैव श्लोकं योजयन्ति । तथाहि तत्त्वविदो यो लेपः स किं स्वाभाविकेन्द्रियशरीरचेष्टाजन्य
उत वैधेन्द्रियादिचेष्टाजन्यः । आद्यं प्रति द्वाभ्यामुक्त्वा द्वितीयं प्रत्याह—ब्रह्मणीति । स किंवा तत्तत्कर्मजन्यमुत्कृतापूर्वलक्षणः
किंवा तत्तत्कर्मोपयोग्यर्थप्रतिग्रहादिजन्यदुरितापूर्वलक्षणः । नाद्य इत्याह—ब्रह्मणीत्यादि । ब्रह्मार्पणबुद्ध्या क्रियमाणेषु कर्मसु नापूर्वो-
त्पत्तिरिति भावः । न द्वितीय इत्याह—सङ्गं त्यक्त्वेति । सङ्गमैहिकधनादिफलासङ्गं ततश्च न दुरितापूर्वोत्पत्तिरिति भावः । तद्वि-

६ श्रीधरीव्याख्या ।

क्रमेण तत्त्वविद्धत्वा दर्शनश्रवणादीनि कुर्वन्नपि इन्द्रियाणीन्द्रियार्थेषु वर्तन्त इति धारयन्बुद्ध्या निश्चित्य किञ्चिदप्यहं न करोमीति मन्येत
मन्यते । तत्र दर्शनश्रवणस्पर्शनावग्राणाशानानि चक्षुरादिज्ञानेन्द्रियव्यापाराः, गतिः पादयोः, स्वापो बुद्धेः, श्वासः प्राणस्य, प्रलपनं
वागिन्द्रियस्य, विसर्गः पायूपस्थयोः, ग्रहणं हस्तयोः, उन्मेषणनिमेषणे कूर्माख्यप्राणस्येति विवेकः । एतानि कर्माणि कुर्वन्नप्यनभिमा-
निन्न लिप्यते । तथाच पारमर्षं सूत्रं—‘तदधिगम उत्तरपूर्वाधयोरश्लेषविनाशौ तद्व्यपदेशाद्’ इति ॥ ८ ॥ ९ ॥ तर्हि यस्य करो-
मीत्यभिमानोऽस्ति तस्य कर्मलेपो दुर्वारः अविशुद्धचित्तात्सन्त्यासोऽपि नास्तीति महत्संकटमापन्नमित्याशङ्क्याह—ब्रह्मणीति । ब्रह्म-

७ अभिनवगुप्ताचार्यव्याख्या ।

चक्षुरादीनामिन्द्रियाणां यदि स्वविषयेषु प्रवृत्तिः मम किमायातम् । नह्यन्यस्य कृतेनापरस्य लेप इति । तदेव ब्रह्मणि कर्मणां समर्पणम् । अत्र

कायेन मनसा बुद्ध्या केवलैरिन्द्रियैरपि ।

योगिनः कर्म कुर्वन्ति सङ्गं त्यक्त्वात्मशुद्धये ॥ ११ ॥

१ श्रीमच्छांकरभाष्यम् ।

सर्वकर्माणि, लिप्यन्ते न स पापेन न संबध्यते पद्मपत्रमिवाम्भसोदकेन ॥ १० ॥ केवलं सत्त्वशुद्धि-
मात्रफलमेव तस्य कर्मणः स्यात्, यस्मात्—कायेन देहेन मनसा बुद्ध्या च केवलैर्ममत्ववर्जितैरपीश्व-
रायैव कर्म करोमि न मम फलायेति ममत्वबुद्धिशून्यैरिन्द्रियैरपि, केवलशब्दः कायादिभिरपि प्रत्येकं
संबध्यते सर्वव्यापारेषु ममतावर्जनाय, योगिनः कर्मणः कर्म कुर्वन्ति सङ्गं त्यक्त्वा फलविषयमात्म-

२ आनन्दगिरिव्याख्या ।

भगवदर्थमेव सर्वाणि कर्माणि करोति न स स्वकर्मणा बध्यते । नहि पद्मपत्रमम्भसा संबध्यते तद्वदित्यर्थः ॥ १० ॥
अविदुषस्तर्हि कृतेन कर्मणा किं स्यादित्याशङ्क्याह—केवलमिति । अज्ञस्येश्वरार्पणबुद्धानुष्ठितं कर्म बुद्धिशुद्धिफल-
मित्यत्र हेतुमाह—यस्मादिति । केवलशब्दस्य प्रत्येकं संबन्धे प्रयोजनमाह—सर्वव्यापारेष्विति । कर्मणश्चि-
त्तशुद्धिफलत्वे तादर्थ्येन कर्मानुष्ठानमेव तव कर्तव्यमिति यस्यादित्यस्यापेक्षितं वदन्फलितमाह—तस्मादिति ॥ ११ ॥

३ नीलकण्ठव्याख्या (चतुर्थरी) ।

कर्माण्याधाय अयमेव कारयिता नत्वहं कर्तेति समर्थं यः कर्माणि करोति सः पापेन न लिप्यतेऽम्भसा पद्मपत्र-
मिव ॥ १० ॥ कायेनेति । केवलैरिति विपरिणामेन सर्वत्र संबन्धनीयम् । केवलेन कायेन अहमयं ब्राह्मणो युवे-
त्यात्माध्यासश्चन्येन । एवमन्यत्रापि सङ्गं त्यक्त्वा देहादिभ्यो विविक्तेऽपि आत्मनि तार्किकादिवदहं करोमीत्यभिनि-
वेशं त्यक्त्वा योगिनः कर्म कुर्वन्ति । आत्मशुद्धये चित्तशुद्ध्यर्थम् । तस्मात्तत्रापि तत्रैवाधिकारोऽस्तीति तदेव त्वं कुरु

४ मधुसूदनीव्याख्या ।

रार्थं भृत्यइव स्वाम्यर्थं स्वफलनिरपेक्षतया करोमीत्यभिप्रायेण कर्माणि लौकिकानि वैदिकानि च करोति यः लिप्यते न स
पापेन । पापपुण्यात्मकेन कर्मणेति यावत् । यथा पद्मपत्रमुपरि प्रक्षिप्तेनाम्भसा न लिप्यते तद्वद्भगवदर्पणबुद्धानुष्ठितं कर्म
बुद्धिशुद्धिफलमेव स्यात् ॥ १० ॥ तदेव विवृणोति—कायेनेति । कायेन मनसा बुद्ध्यान्द्रियैरपि योगिनः कर्मणः फलसङ्गं
त्यक्त्वा कर्म कुर्वन्ति । कायादीनां सर्वेषां विशेषणं केवलैरिति । ईश्वरायैव करोमि न मम फलायेति ममताशून्यैरित्यर्थः ।
आत्मशुद्धये चित्तसत्त्वशुद्ध्यर्थम् ॥ ११ ॥ कर्तृत्वाभिमानसाम्येऽपि तेनैव कर्मणा कश्चिन्मुच्यते कश्चित्तु बध्यत इति वैषम्ये

५ भाष्योत्कर्षदीपिका ।

चार्यम् । ब्रह्मार्पणबुद्ध्या कर्मकरणेऽतत्त्वविदो मुमुक्षुरेवाधिकारादन्यथानन्तरश्लोकेनासंगत्यापत्तेः । ननु कानि चेदृशानि कर्माणि यानि
धनार्जनतया विनाशुष्ठान्तं शक्यानि सन्ति सत्त्वविशुद्धये भवन्तीत्याशङ्कं परिहरन् कर्मयोगानुष्ठाने शिष्टाचारं प्रमाणयति
कायेनेति स्वपरग्रन्थविरोधाच्च । अवशिष्टं तु भाष्यानुरोधेनोपादेयं, मोक्षफले सर्वफलानामन्तर्भावेन तदासक्तिवारणेन
भाष्यकारैः सर्वफलासक्तेर्वारितत्वात् ॥ १० ॥ यस्मात्कायेन केवलेनाहंभावममभावविवर्जितेन तथा केवलेन मनसा केवलया
बुद्ध्या केवलैरिन्द्रियैरपि कर्मयोगिनः कर्म कुर्वन्ति । केवलैरितिपदं मनसेत्यनेन, वचनस्य कायेन बुद्ध्यात्म्यां लिङ्गवचनयोर्व्यत्ययेन
योजनीम् । अत्रापरे केवलपदव्यावर्त्य धनादि वर्णयन्ति । तथाहि केवलवाचालब्धधनादिलाभानपेक्षितता ततश्च केवलेन कायेन
ज्ञानशौचद्विजोच्छिष्टमार्जनादीनि कर्माणि योगिनः कुर्वन्ति ननु तेषामतीतकालता नापि कदाचिद्वनापेक्षेति भावः । तथा केव-
लेन मनसा जगदीशस्थानं यथाशक्ति परोपकारसंकल्पादीनि च, कर्णाम्यामुत्तमश्लोकजन्मकर्माकर्णनादीनि, रसनया तीर्थनैवेद्यास्वा-
दनादीनि, घ्राणेन तदुपभुक्तमाल्यामोदग्रहणादीनि, त्वचा पुण्यतीर्थोदकस्पर्शादीनि, पद्भ्यां तीर्थाटनादीनि हस्ताभ्यां परेशपूजादीनि,
वाचा स्तुत्यादीनि, च कुर्वन्ति सङ्गं धनादिफलासङ्गं त्यक्त्वेति तैर्मानसादिकर्माणि धनाद्यपेक्षाप्रसक्तेस्तत्रापि स्वेन संबन्धितस्य केव-
लपदस्य वैयर्थ्यं परिहर्तव्यम् । तस्मात्सर्वव्यापारेषु ममतावर्जिता योगिनः कर्म कुर्वन्ति । सङ्गं त्यक्त्वा फलविषयमात्मशुद्धये सत्त्व-

६ श्रीधरीव्याख्या ।

प्याधाय परमेश्वरे समर्थं तत्फले च सङ्गं त्यक्त्वा यः कर्माणि करोति असौ पापेन बन्धहेतुतया पापिष्ठेन पुण्यपापात्मकेन कर्मणा न
लिप्यते । यथा पद्मपत्रमम्भसि स्थितमप्यम्भसा न लिप्यते तद्वत् ॥ १० ॥ बन्धकत्वाभावमुक्त्वा मोक्षहेतुत्वं सदाचारेण दर्शयति—
कायेनेति । कायेन ज्ञानादि, बुद्ध्या तत्त्वनिश्चयादि, केवलैः कर्माभिनिवेशरहितैरिन्द्रियैश्च श्रवणकीर्तनादिलक्षणं कर्म फलसङ्गं त्यक्त्वा

७ अभिनवगुप्ताचार्यव्याख्या ।

चिह्नमस्य गतसङ्कता । अतो न लिप्यते । योगिनश्च केवलेः सङ्गसहितैः परस्परानपेक्षिभिश्च कायादिभिः कुर्वन्ति कर्माणि सङ्गाभावात्

युक्तः कर्मफलं त्यक्त्वा शान्तिमाप्नोति नैष्ठिकीम् ।

अयुक्तः कामकारेण फले सक्तो निबध्यते ॥ १२ ॥

सर्वकर्माणि मनसा संन्यस्यास्ते सुखं वशी ।

नवद्वारे पुरे देही नैव कुर्वन्न कारयन् ॥ १३ ॥

१ श्रीमच्छांकरभाष्यम् ।

शुद्धये । सत्त्वशुद्धय इत्यर्थः । तस्मात्तत्रैव तवाधिकार इति कुरु कर्मैव ॥ ११ ॥ यस्माच्च—युक्त ईश्वराय कर्माणि करोमि न मम फलायेत्येवं समाहितः सन्कर्मफलं त्यक्त्वा परित्यज्य शान्तिं मोक्षायामाप्नोति नैष्ठिकीं निष्ठायां भवां सत्त्वशुद्धिज्ञानप्राप्तिसर्वकर्मसंन्यासज्ञाननिष्ठाक्रमेणेति वाक्यशेषः । यस्तु पुनरयुक्तोऽसमाहितः कामकारेण करणं कारः कामस्य कारः कामकारस्तेन कामकारेण । कामप्रेरिततयेत्यर्थः । मम फलायेदं करोमि कर्मैत्येवं फले सक्तो निबध्यतेऽतस्त्वं युक्तो भवेत्यर्थः ॥ १२ ॥ यस्तु परमार्थदर्शी सः । सर्वाणि कर्माणि सर्वकर्माणि संन्यस्य परित्यज्य नित्यं नैमित्तिकं काम्यं प्रतिषिद्धं च सर्वकर्माणि तानि मनसा विवेकबुद्ध्या । कर्मादावकर्मसंदर्शनेन संन्यज्येत्यर्थः । आस्ते

२ आनन्दगिरिव्याख्या ।

इतश्च सङ्गं त्यक्त्वा कर्मानुष्ठानं त्वया कर्तव्यमित्याह—यस्माच्चेति । युक्तः सन्फलं त्यक्त्वा कर्म कुर्वन्मोक्षाख्यां शान्तिं यस्मादाप्नोति तस्माच्च त्वया सङ्गं त्यक्त्वा कर्म कर्तव्यमिति योजना । विपक्षे दोषमाह—अयुक्त इति । युक्तत्वं व्याकरोति—ईश्वरायेति । फलं परित्यज्य कर्म कुर्वन्निति शेषः । नैष्ठिकी शान्तिरित्येतदेव विशदयति—सत्त्वेति । द्वितीयमर्थं विभजते—यस्त्विति । असमाधाने दोषादर्जुनस्य नियोगं दर्शयति—अतस्त्वमिति ॥ १२ ॥ तर्हि फले सक्तिं त्यक्त्वा सर्वैरपि कर्तव्यमिति कर्मसंन्यासस्य निरवकाशत्वमित्याशङ्क्याविदुषः सकाशाद्विदुषो विशेषं दर्शयति—यस्त्विति । सर्वकर्मपरित्यागे प्राप्तं मरणं व्यावर्तयति—आस्त इति । वृत्तिं लभमानोऽपि शरीरतापे-

३ नीलकण्ठव्याख्या (चतुर्थी) ।

॥ ११ ॥ किंच युक्त इति । युक्तो ब्रह्मण्याधाय कर्माणीत्यादिनोक्तलक्षणः कर्मणां फलं त्यक्त्वा ईश्वरे समर्थं शान्तिं कैवल्यं नैष्ठिकीं सत्त्वशुद्ध्यादिक्रमप्राप्तब्रह्मनिष्ठाफलभूतां प्राप्नोति । अयुक्तस्तद्विपरीतः कामकारेण स्वैरवृत्त्या फले सक्तः सन् नितरां बध्यते ॥ १२ ॥ एवमविद्वान्फलासक्त्यनासक्तिवशात्कर्मभिर्बध्यते न बध्यते चेत्युक्तम्, विद्वान्स्तु तद्विपरीत इत्याह—सर्वकर्माणीति । वशी जितचित्तः समाधिस्थो योगी नवद्वारे नैव पञ्चज्ञानेन्द्रियाणि षष्ठः

४ मधुसूदनीव्याख्या ।

को हेतुरिति तत्राह—युक्त इति । युक्तः ईश्वरायैवैतानि कर्माणि न मम फलायेत्येवमभिप्रायवान् कर्मफलं त्यक्त्वा कर्माणि कुर्वन् शान्तिं मोक्षाख्यामाप्नोति । नैष्ठिकीं सत्त्वशुद्धिं नित्यानित्यवस्तुविवेकसंन्यासज्ञाननिष्ठाक्रमेण जातामिति यावत् । यस्तु पुनरयुक्तः ईश्वरायैवैतानि कर्माणि न मम फलायेत्यभिप्रायश्च न्यः स कामकारेण कामतः प्रवृत्त्या मम फलायैवेदं कर्म करोमीति फले सक्तो निबध्यते कर्मभिर्नितरां संसारबन्धं प्राप्नोति । यस्मादेवं तस्माच्चमपि युक्तः सन्कर्मोपि कुर्वति वाक्यशेषः ॥ १२ ॥ अशुद्धचित्तस्य केवलात्संन्यासात्कर्मयोगः श्रेयानिति पूर्वोक्तं प्रपञ्च्याधुना शुद्धचित्तस्य सर्वकर्मसंन्यास एव श्रेयानित्याह—सर्वकर्माणीति । नित्यं नैमित्तिकं काम्यं प्रतिषिद्धं चेति 'सर्वाणि कर्माणि मनसा' 'कर्मण्यकर्म यः पश्येत्'

५ भाष्योत्कर्षदीपिका ।

शुद्धय इत्यर्थ इति भाष्यमेव रमणीयम् ॥ ११ ॥ न केवलं सत्त्वशुद्धयैव कर्माण्यनुष्ठेयान्यपि परंपरया मोक्षायपीत्याह—युक्त इति । युक्तः परमेश्वराय कर्माणि न मम फलायेत्येवं समाहितः सन् कर्मफलं परित्यज्य शान्तिं मोक्षाख्यां नैष्ठिकीं निष्ठायां भवां सत्त्वशुद्धिज्ञानप्राप्तिसर्वकर्मसंन्यासज्ञाननिष्ठाक्रमेण प्राप्नोति । विपक्षे दोषमाह । यस्तु पुनरयुक्तोऽसमाहितः कामकारेण कामप्रेरणया फलार्थमिदं कर्म करोमीत्येवं फले सक्तः स निबध्यतेऽतस्त्वं युक्तः सन् कर्माणि कुर्वित्यभिप्रायः ॥ १२ ॥ एवमशुद्धचित्तस्याविदुषः संन्यासात्कर्मयोगो विशिष्यत इत्युपपादितम् । शुद्धचित्तः परमार्थदर्शी कथमास्त इत्यपेक्षायामाह—सर्वेति । सर्वाणि नित्यं

६ श्रीधरीव्याख्या ।

चित्तशुद्धये योगिनः कर्म कुर्वन्ति ॥ ११ ॥ ननु तेनैव कर्मणा कश्चिन्मुच्यते कश्चिद्बध्यत इति व्यवस्था कथमत आह—युक्त इति । युक्तः परमेश्वरैकनिष्ठः सन्कर्मणां फलं त्यक्त्वा कर्माणि कुर्वन्नात्यन्तिकीं शान्तिं मोक्षं प्राप्नोति । अयुक्तस्तु बहिर्मुखः कामकारेण कामतः प्रवृत्त्या फले आसक्तो नितरां बन्धं प्राप्नोति ॥ १२ ॥ एवं तावच्चित्तशुद्धिशून्यस्य संन्यासात्कर्मयोगो विशिष्यत इत्येतत्प्रपञ्चितम् । इदानीं शुद्धचित्तस्य संन्यासः श्रेष्ठ इत्याह—सर्वकर्माणीति । वशी यतचित्तः । सर्वाणि कर्माणि विक्षेपकाणि मनसा विवेकयुक्तेन

७ अभिनवगुप्ताचार्यव्याख्या ।

॥ ७ ॥ ८ ॥ ९ ॥ १० ॥ ११ ॥ युक्त इति । नैष्ठिकीमपुनरावर्तिनीम् ॥ १२ ॥ सर्वेति । यथा वेदमान्तर्गतस्य पुंसो न गृहगतैर्जौर्णत्वादि-

१ श्रीमच्छांकरभाष्यम् ।

तिष्ठति सुखं त्यक्तवाङ्मनःकायचेष्टो यतिर्निरायासः प्रसन्नचित्त आत्मनोऽन्यत्र निवृत्तबाह्यसर्वप्रयोजन इति सुखमास्त इत्युच्यते । वशी जितेन्द्रिय इत्यर्थः । क कथमास्त इत्याह—नवद्वारे पुरे सप्त शीर्षण्यान्यात्मन उपलब्धिद्वाराण्यर्वाङ्गे मूत्रपुरीषविसर्गार्थं तैर्द्वारैर्नवद्वारं पुरमुच्यते, शरीरं पुरमिव पुरमात्मैकस्वामिकं तदर्थप्रयोजनैश्चेन्द्रियमनोबुद्धिविषयैरनेकफलविज्ञानस्योत्पादकैः पौरैरिवाधिष्ठितं तस्मिन्नवद्वारे पुरे देही सर्वं कर्म संन्यस्यास्ते । किं विशेषणेन, सर्वो हि देही संन्यास्यसंन्यासी वा देह एवास्ते, तत्रानर्थक्यं विशेषणमिति । उच्यते, यस्त्वज्ञो देही देहेन्द्रियसंघातमात्रात्मदर्शी स सर्वोऽपि गेहे भूमावासने वास इति मन्यते नहि देहमात्रात्मदर्शिनो गेह इव देह आस इति प्रत्ययः संभवति ।

२ आनन्दगिरिव्याख्या ।

नाध्यात्मिकादिना तप्यमानस्तिष्ठतीति चेन्नेत्याह—सुखमिति । कार्यकरणसंघातपारवश्यं पयुंदस्यति—वशीति । आसनस्यापेक्षितमधिकरणं निर्दिशति—नवेति । देहसंबन्धाभिमानाभासवत्त्वमाह—देहीति । मनसा सर्वकर्मसंन्यासेऽपि लोकसंप्रदायं बहिः सर्वं कर्म कर्तव्यमिति प्राप्तं प्रत्याह—नैवेति । तान्येव सर्वाणि कर्माणि परित्याज्यानि विशिनष्टि—नित्यमिति । तेषां परित्यागे हेतुमाह—तानीति । यदुक्तं सुखमास्त इति तदुपपादयति—त्यक्तेति । जितेन्द्रियत्वं कायवशीकारस्याप्युपलक्षणम्, द्वे श्रोत्रे द्वे चक्षुषी द्वे नासिके वागेकेति सप्तशीर्षण्यानि शिरोगतानि शब्दाद्युपलब्धिद्वाराणि । अथापि कथं नवद्वारत्वमभोगतभ्यां पायूपस्थाभ्यां सहेत्याह—अर्वागिति । शरीरस्य पुरसाभ्यं स्वाभिना पौरैश्चाधिष्ठितत्वेन दर्शयति—आत्मेत्यादिना । यद्यपि देहे जीवनत्वादेहसंबन्धाभिमानाभासवानवतिष्ठते तथापि प्रवासीव परगेहे तत्पूजापरिभवादिभिरग्रह्यन्नविषीदन्व्यामोहादिरहितश्च तिष्ठतीति मत्वाह—तस्मिन्निति । विशेषणमाक्षिपति—किमिति । तदुपपत्तिमेवादर्थयति—सर्वो हीति । सर्वसाधारणे देहावस्थाने संन्यस्य देहे तिष्ठति विद्वामिति विशेषणमर्कचिह्नकरमिति फलितमाह—तत्रेति । विशेषणफलं दर्शयन्नुत्तरमाह—उच्यत इति । किमविवेकिनं प्रति विशेषणानर्थक्यं चोद्यते किं वा विवेकिनं प्रतीति विकल्पयाद्यमङ्गीकरोति—यस्त्विति । अज्ञत्वं देहित्वे हेतुः । तदेव देहित्वं स्फुटयति—देहेति । संघातात्मदर्शिनोऽपि देहे स्थितिप्रतिभासः

३ नीलकण्ठव्याख्या (चतुर्थी) ।

प्राणस्तेनैव तत्प्रवर्त्यानां कर्मेन्द्रियाणां संग्रहः । बुद्ध्यहंकारचित्तानीति नव । एतानि द्वाराणीव पुरपतेर्जीवस्य भोगार्थं विषयप्रवेशस्थानानि यस्मिन्नवद्वारे शरीराख्ये पुरे विचित्रवासनाकल्पितानन्तविषयवति अनेकैः कर्मसचिवैरधिष्ठिते सु-

४ मधुसूदनीव्याख्या ।

इत्यत्रोक्तेनाकर्त्रात्मस्वरूपसम्यग्दर्शनेन संन्यस्य परित्यज्य प्रारब्धकर्मवशादास्ते तिष्ठन्तेव । किं दुःखेन नेत्याह—सुखमिति । सुखं अनायासेन आयासहेतुकायवाङ्मनोव्यापारशून्यत्वात् । कायवाङ्मनोसि स्वच्छन्दानि कुतो न व्याप्रियन्ते तत्राह—वशीति । वशी स्ववशीकृतकार्यकरणसंघातः । कास्ते । नवद्वारे द्वे श्रोत्रे द्वे चक्षुषी द्वे नासिके वागेकेति शिरसि सप्त द्वे पायू-

५ भाष्योत्कर्षदीपिका ।

नैमित्तिकं काम्यं प्रतिषिद्धं चेति तानि कर्माणि मनसा विवेकबुद्ध्या कर्मादावकर्मदर्शनेन संन्यज्य सुखमास्ते दुःखहेतुसर्वव्यापारोपरमात् । यतः वशी जितेन्द्रियः । क आस्त इत्यत आह । नवद्वारे पुरे । द्वे श्रोत्रे नेत्रे नासिके मुखं चेति सप्त शिरसि अवाक् द्वे मूत्रपुरीषविसर्गार्थं । एवं नवद्वारयुक्ते पुरे नगरस्थानीये आत्मैकस्वामिके इन्द्रियाणि परिचारकाः बुद्धिरमात्योऽहंकारो युवराजो मनःशिल्पीत्येवंरूपैरिन्द्रियादिभिः पौरैरधिष्ठिते आस्ते । यतो देही देहाभ्यतिरिक्तात्मदर्शी । यत्प्रवृत्तः सन्तु देहात्मदर्शी गेहादावास्तेऽतो युक्तं विशेषणम् । यद्यप्येवं तथाप्यात्मसमवायित्वेन कर्तृत्वकारयितुत्वे तस्य स्यातामित्यत आह । नैव कुर्वन्त्ययं न च कार्यन् कार्यकरणानि क्रियासु प्रवर्तयन्नास्ते इति संबन्धः । यत्तु वशी विवेकवैराग्यसंपन्नो नवद्वारे पुरे मातुषे शरीरे सुखमास्त इति संबन्धः । यद्यपि नवद्वारं श्वमार्जारादिशरीरमपि भवति तथापि वशिशब्दसंयोगान्मातुषमिति लभ्यते । सुखमिति क्रियाविशेषणम् । अनेनान्तःकरणस्य हर्षशोकादयः परिणामा निराकृताः । वशीत्यत्र वैराग्योक्त्या रागाद्यपरपर्यायकामतदवस्थाविशेषकोधरूपावन्तःकरणपरिणामौ वारितौ । विवेकोक्त्या चाहंकारतन्निबन्धनममकाराध्यातौ चिन्तनात्मकचित्तपरिणामं च निराकृत्य विशुद्धचिदाकारतया बुद्धेरवस्थानमुक्तम् । ततश्च विशुद्धचिदाकारबुद्धिपरिणाम एव निष्कृष्टो वशिशब्देनोक्तः । किं कृत्वैत्यत आह । मनसा सह सर्वकर्माणि संन्यस्य त्यागेन ज्ञानमप्युपलक्ष्यते । ततश्च संन्यस्यात्मानं ज्ञात्वा सुखमास्त इति ज्ञेयम् । वशिनं विशिनष्टि—अदेहीति । देहो लिङ्गशरीरं तद्रहितः । अयमाशयः—षोडशकलात्मा हि पुरुषः । तत्र भूतेन्द्रियप्राणाः प्रवर्त्यः । प्रवर्त-

६ श्रीधरीव्याख्या ।

संन्यस्य सुखं यथा भवत्येवं ज्ञाननिष्ठः सञ्जास्ते । कास्त इत्यत आह । नवद्वारे नेत्रे नासिके कर्णौ मुखं चेति सप्त शिरोगतानि

१ श्रीमच्छांकरभाष्यम् ।

देहादिसंघातव्यतिरिक्तात्मदर्शिनस्तु देह आस इति प्रत्यय उपपद्यते । परकर्मणां च परस्मिन्नात्मन्यविद्ययाध्यारोपितानां विद्यया विवेकज्ञानेन मनसा संन्यास उपपद्यते । उत्पन्नविवेकविज्ञानस्य सर्वकर्मसंन्यासिनोऽपि गेह इव देह एव नवद्वारे पुरे आसनं प्रारब्धफलकर्मसंस्कारशेषानुवृत्त्या देह एव विशेषविज्ञानोत्पत्तेर्देह एवास्त इत्यस्येव विशेषणफलं विद्वद्विद्वत्प्रत्ययभेदापेक्षत्वात् । यद्यपि कार्यकरणकर्माण्यविद्ययात्मन्यध्यारोपितानि संन्यस्यास्त इत्युक्तं तथाप्यात्मसमवायि तु कर्तृत्वं कारयितृत्वं च स्यादित्याशङ्क्याह नैव कुर्वन्स्वयं न कार्यकरणानि कारयन्क्रियासु प्रवर्तयन् । किं यत्कर्तृत्वं कारयितृत्वं च देहिनः स्वात्मसमवायि सत्संन्यासान्न संभवति यथा गच्छतो गतिर्गमनव्या-

२ आनन्दगिरिव्याख्या ।

स्यादिति चेन्नैत्याह—नहीति । द्वितीयं दूषयति—देहादीति । गृहादिषु देहस्वावस्थानेनात्मावस्थानभ्रमव्यावृत्त्यर्थं देहे विद्वानास्त इति विशेषणमुपपद्यते विवेकवतो देहेऽवस्थानप्रतिभाससंभवादित्यर्थः । ननु विवेकिनो देहावस्थानप्रतिभासेऽपि बाह्यनोदेहव्यापारात्मनां कर्मणां तस्मिन्प्रसङ्गाभावात्तत्त्यागेन कुतस्तस्य देहेऽवस्थानमुच्यते तत्राह—परकर्मणां चेति । ननु विवेकिनो दिगाद्यनवच्छिन्नबाह्याभ्यन्तराविक्रियब्रह्मात्मतां मन्यमानस्य कुतो देहेऽवस्थानमास्थातुं शक्यते तत्राह—उत्पन्नेति । तत्र हेतुमाह—प्रारब्धेति । यदि प्रारब्धफलं धर्माधर्मात्मकं कर्म तस्योपशुक्तस्य शेषादनुपशुक्तादेहादिसंस्कारोऽनुवर्तते तदनुवृत्त्या च तत्रैव देहे विशेषविज्ञानमवस्थानविषयमुपपद्यतेऽतो विवेकवतः संन्यासिनो देहेऽवस्थानव्यपदेशः संभवतीत्यर्थः । अविद्वत्प्रत्ययापेक्षया विशेषणासंभवेऽपि विद्वत्प्रत्ययापेक्षया विशेषणमर्थवदित्युपसंहरति—देह एवेति । देहे स्वावस्थानविषयो विद्वत्प्रत्ययस्तद्विषयश्चाविद्वत्प्रत्ययस्तयोरेवं भेदे विद्वत्प्रत्ययापेक्षया विशेषणमर्थवदित्युपसंहरन्नेव हेतुं विशदयति—विद्वदिति । आरोपितकर्तृत्वाद्यभावेऽपि स्वगतकर्तृत्वादि दुर्वारमिलाशङ्कामनूद्य दूषयति—यद्यपीत्यादिना । क्रियासु प्रवर्तयन्नास्त इति पूर्वेण संबन्धः पूर्वस्यापि शतुरेवमेव संबन्धः । कर्तृत्वं कारयितृत्वं चात्मनो नेत्यत्र विचारयति—किमिति । यत्कर्तृत्वं कारयितृत्वं

३ नीलकण्ठव्याख्या (चतुर्धरी) ।

खटुःखादिनानापण्यवति मनसा सर्वद्वारोद्घाटनकुक्षिकया सह सर्वाणि कर्माणि पुरपतिरिव राजकार्याणि संन्यस्य सुखं निर्विकल्पसंविन्मात्ररूपेणास्ते । कर्माणि क्षेत्रस्यैव धर्मो नत्वात्मन इति क्षेत्रे त्यक्तुं शक्यान्वेव । तथाच श्रुतिः ‘शरीरे पाप्मनो हित्वा’ इति । ‘यत्र सुहार्दः सुकृतो मदन्ते विहाय रोगं तन्वाऽस्वायाम्’ इति च । देही सन् देहामि-

४ मधुसूदनीव्याख्या ।

पस्थाल्ये अध इति नवद्वारविशिष्टे देहे । देही देहभिन्नात्मदर्शी प्रवासीव परगेहे तत्पूजापरिभवादिभिरप्रहृष्यन्नविषीदन्नहंकारममकारशून्यस्तिष्ठति । अज्ञो हि देहतादात्म्याभिमानादेह एव ननु देही । सच देहाधिकरणमेवात्मनोऽधिकरणं मन्यमानो गृहे भूमावासने वाहमास इत्यभिमन्यते ननु देहेऽहमास इति भेददर्शनाभावात् । संघातव्यतिरिक्तात्मदर्शी तु सर्वकर्मसंन्यासी भेददर्शनादेहेऽहमास इति प्रतिपद्यते । अतएव देहादिव्यापाराणामविद्ययात्मन्यक्रिये समारोपितानां विद्यया बाधएव

५ भाष्योत्कर्षदीपिका ।

कमन्तःकरणं । तच्च बुद्धिसंकल्पकतया । सर्वो हि बुद्ध्या निश्चिन्त्य मनसा संकल्प्य प्रवर्तते । तत्र मनस्त्यागेन विज्ञानकर्मत्यागः संभवतीति केदानीं लिङ्गदेहः । नहि शिरसि च्छिन्ने कबन्धो देहतां प्रतिपाद्यते इति मनसेत्युक्तम् । बुद्धिस्तु सर्वाकारपरिभ्यागेन चिन्मात्र उपसंक्रान्ताहंकारादीनां तु कथापि विवेकेनोन्मूलितेतीतरे व्याचख्युः । तत्रेदं वक्तव्यम्—वशिशब्दयोगं विनापि सर्वकर्माणीत्यादेर्योगात् प्रकरणञ्च मातुषशरीरेव उपलभ्यते । सर्वकर्माणि संन्यसेत्यनेन निषिद्धादिमननरूपमानसकर्मत्यागे मनस्त्यागसिद्ध्या त्यागकरणस्यापेक्षितत्वेन च सहशब्दमध्याह्न्य पृथङ्मनस्त्यागवर्णनमसंगतम् । किंच विवेकयुक्तत्वमेव मनस्त्यागोऽतो विवेकयुक्तेन मनसा सर्वकर्माणि संन्यसेत्येव युक्तम् । एतेन वशिशब्देन विवेकवैराग्ययुक्तत्ववर्णनं प्रत्युक्तम् । वशिशब्दस्य स्वतन्त्रवाचित्वेन जितेन्द्रियत्वप्रतीत्या इतरोक्तार्थस्यार्थिकार्थत्वात् । यद्यप्यदेही लिङ्गशरीररहित इति तदपि न । भेदबोधकेनिप्रत्ययेन देहादितरात्मदर्शीति वर्णनस्यैव नवद्वारे पुरे आस्ते इत्यस्य योगेन स्वारसिकत्वेन प्रक्षेपेण क्लिष्टकल्पनाया अन्याप्यत्वात् । इमामेवार्थं मनसि निधाय पञ्चान्तरस्यैतद्व्याख्यानकर्तृभिर्दर्शितत्वाच्चेति दिक् । यदप्यन्ये वशी जितचित्तः । समाधिस्थो योगी नवद्वारे नैव पञ्चज्ञानेन्द्रियाणि षष्ठः प्राणस्तैर्न तत्प्रवर्त्यनां कर्मेन्द्रियाणां संग्रहः । बुद्ध्यहंकारचित्तानीति नैवैतानि द्वाराणीव पुरपतेर्जावस्य भोगार्थं विषयप्रवेशस्थानानि यस्मिन्नवद्वारे पुरे शरीराख्ये विचित्रवासनाकल्पितानन्तविषयवति अनेकैः कर्मसचिवैः अधिष्ठिते सुसङ्क्रान्तिनानापण्यवति

६ श्रीधरीव्याख्या ।

अधोगते द्वे पायूपस्थरूपे इत्येवं नव द्वाराणि यस्मिन्तस्मिन्पुरे पुरवर्द्धभावाश्रित्य देहे देही अवतिष्ठते । अहंकाराभावादेव स्वयं तेन

न कर्तृत्वं न कर्माणि लोकस्य सृजति प्रभुः ।

न कर्मफलसंयोगं स्वभावस्तु प्रवर्तते ॥ १४ ॥

१ श्रीमच्छांकरभाष्यम् ।

पारपरित्यागे न स्यात्तद्वत्, किंवा स्वत एवात्मनो नास्तीति । अत्रोच्यते, नास्यात्मनः स्वतः कर्तृत्वं कारयितृत्वं च । उक्तं हि—‘अविकार्योऽयमुच्यते’ ‘शरीरस्थोऽपि कौन्तेय न करोति न लिप्यते’ इति ‘ध्यायतीव लेलायतीव’ इति श्रुतेः ॥ १३ ॥ न कर्तृत्वमिति । न कर्तृत्वं स्वतः कुर्विति नापि कर्माणि रथघटप्रासादादीनीप्सिततमानि लोकस्य सृजत्युत्पादयति प्रभुरात्मा नापि रथादिकृतवतस्तत्फलेन

२ आनन्दगिरिव्याख्या ।

च तर्कि देहिनः स्वात्मसमवायि सदेव संन्यासान्न भवतीत्युच्यते यथा गच्छतो देवदत्तस्य स्वगतैव गतिस्तत्स्थित्या त्यागान्न भवत्यथ वा स्वारस्येन कर्तृत्वं कारयितृत्वं चात्मनो नास्तीति वक्तव्यमाद्ये सक्रियत्वं द्वितीये कूटस्थत्वमित्यर्थः । द्वितीयं पक्षमाश्रित्योत्तरमाह—अत्रेति । उक्तार्थे वाक्योपक्रममनुकूलयति—उक्तं हीति । तत्रैव वाक्यशेषमपि संवादयति—शरीरस्थोऽपीति । स्मृत्युक्तेऽर्थे श्रुतिमपि दर्शयति—ध्यायतीवेति । उपाधिगतैव सर्वां विक्रिया नात्मनि स्वतोऽस्तीत्यर्थः ॥ १३ ॥ आत्मनो यदुक्तं कारयितृत्वं नास्तीति तत्प्रपञ्चयति—नेत्यादिना । यद्यपि लोकस्य कर्तृत्वं न सृजतीति नास्ति कारयितृत्वं तथापि रथशकटादीनि कुर्वन्भवति कर्तृत्वाशङ्काह—न कर्माणीति । तथापि भोजयितृत्वेन विक्रियावत्त्वं दुष्परिहरमित्याशङ्काह—न कर्मेति । कस्य तर्हि प्रवर्तकत्वं तदाह—स्वभावस्त्विति । कुर्विति कर्तृत्वं लोकस्य न सृजत्यात्मेति संबन्धः । रथादीनां कर्मेत्वं साधयति—ईप्सितेति । आत्मनो देहादिस्वा-

३ नीलकण्ठव्याख्या (चतुर्थरी) ।

मानकाले । व्युत्थानेऽपीत्यर्थः । तदापि नैव कुर्वन्नास्ते नापि कारयन्नास्ते राजेवामात्येषु निहितभारः । समाधौ क्षेत्रेण सहात्मनः संबन्धाभावदर्शनात् । यद्वा नवद्वाराणि चक्षुःश्रोत्रनासाविलङ्घनानि षट् सप्तमं मुखं अघस्तेन द्वे इति । अस्मिन्पक्षे इन्द्रियाणि परिचारका बुद्धिरमात्योऽहंकारो युवराज इत्यादिकमूढम् । विदुषः कर्मसंबन्ध एव नास्ति दूरे तत्फलासत्तयनासत्तीति भावः ॥ १३ ॥ नन्वेवं भृत्यवत्कर्तृत्वं स्वामिवत्कारयितृत्वं वास्य मास्तु । अयस्कान्त-वदविकारस्यैव सतः कर्त्रादिधर्मकाहंकारादिप्रवर्तकत्वमस्त्वित्याशङ्काह—न कर्तृत्वमिति । कर्तृत्वमहंकारस्य कर्मा-

४ मधुसूदनीव्याख्या ।

सर्वकर्मसंन्यास इत्युच्यते । एतस्मादेवाज्ञवैलक्षण्याद्युक्तं विशेषणं नवद्वारे पुर आस्त इति । ननु देहादिव्यापाराणामात्मन्या-रोपितानां नौव्यापाराणां तीरस्थवृक्ष इव विद्यया बाधेऽपि स्वव्यापारेणात्मनः कर्तृत्वं देहादिव्यापारेषु कारयितृत्वं च स्यादिति नेत्याह—नैवेति । नैव कुर्वन्न कारयन् आस्त इति संबन्धः ॥ १३ ॥ देवदत्तस्य स्वगतैव गतिर्यथा स्थितौ सत्यां न भवति एवमात्मनोऽपि कर्तृत्वं कारयितृत्वं च स्वगतमेव सत्संन्यासे सति न भवति । अथवा नभसि तलमलिनतादिवद्भुसृष्ट्या तत्र नास्त्येवेति संदेहापोहायाह—न कर्तृत्वमिति । लोकस्य देहादेः कर्तृत्वं प्रभुरात्मा स्वामी न सृजति । त्वं कुर्विति नियो-

५ भाष्योत्कर्षदीपिका ।

मनसा सर्वद्वारोद्धाटनकुञ्चिकया सह सर्वाणि कर्माणि पुरपतिरिव राज्यकार्याणि संन्यस्य सुखं निर्विकल्पसंविन्मात्ररूपेणास्ते इति तदपि असङ्गतमेव । चित्तस्य वृत्तिनिरोधरूपजयापेक्षया वञ्चादित्यागवदितरत्यागाप्रसिद्धा मनसा सहेति सहशब्दाध्याहारेण वर्णनस्य पुनरुक्तिप्रसत्तात् । मृतशरीरस्य पुरस्य सत्वेऽपि परोक्तद्वाराणामभवेन नवद्वाराणि यस्मिन्नित्युत्तेरनुचितत्वात् । निर्विकल्पसमाधि-स्थस्य भोगप्राप्तिद्वाराणां लयादहं देहाद्विन्न इत्येतावन्मात्रभानस्याप्यभावात् । नवद्वारे पुरे आस्ते इत्यस्य वैयर्थ्यापत्तेरिति दिक् ॥ १३ ॥ नैव कुर्वन्न कारयितृत्वं प्रपञ्चयति—नेति । प्रभुरात्मा लोकस्य देहादेः कर्तृत्वं न सृजति न घटप्रासादादीनि कर्माणि नापि घटादिकृतवतस्तत्फलेन संयोगम् । अनेन भोजयितृत्वमप्यात्मनो वारितम् । उपलक्षणमेतत् भोक्तृत्वस्य । विविधनिषेधस्यापि त-

६ श्रीधरीव्याख्या ।

देहेन नैव कुर्वन्ममकाराभावाच्च न कारयन्नित्यविशुद्धचित्ताद्वयावृत्तिरुक्ता । अविशुद्धचित्तो हि संन्यस्य पुनः करोति कारयति च नित्यं तथा । अतः सुखमास्त इत्यर्थः ॥ १३ ॥ ननु ‘एष एव साधु कर्म कारयति तं यमेभ्यो लोकेभ्य उन्निनीषत एष एवासाधु कर्म कारयति तं यमेभ्यो लोकेभ्योऽधो निनीषते’ इत्यादिश्रुतेः परमेश्वरेणैव शुभाशुभफलेषु कर्मसु कर्तृत्वेन प्रयुज्यमानोऽस्वतन्त्रः पुरुषः कथं तानि कर्माणि त्यजेत् । ईश्वरेणैव ज्ञानमार्गे प्रयुज्यमानः शुभान्यशुभानि च त्यक्ष्यतीति चेत्, एवं सति वैषम्यनैर्घृण्याभ्यां प्रयोजककर्तृत्वादीश्वरस्यापि पुण्यपापसंबन्धः स्यादित्याशङ्काह—न कर्तृत्वमिति द्वाभ्याम् । प्रभुरीश्वरः जीवलोकस्य कर्तृत्वादिकं न

७ अभिनवगुप्ताचार्यव्याख्या ।

विभोगः । एवं मम चक्षुराद्विच्छिद्रगवाक्षनवकालकृतदेहेहेगगतस्य न तद्वर्गयोगः ॥ १३ ॥ न कर्तृत्वमिति । यत एष आत्मा न किञ्चित्कस्य-चित्करोति । प्रभुस्त्वित्यस्य स्वभावमात्रं न फलेष्वया । तथाहि संवेदनात्मनो भगवतः प्रकाशानन्दस्वातन्त्र्यपरमार्थस्वभावस्य स्वभावमात्रा-

१ श्रीमच्छंकरभाष्यम् ।

संयोगं न कर्मफलसंयोगम् । यदि किञ्चिदपि स्वतो न करोति न कारयति च देही कस्तर्हि कुर्वन्कार-
यश्च प्रवर्तते इत्युच्यते । स्वभावस्तु स्वो भावः स्वभावोऽविद्यालक्षणा प्रकृतिर्माया प्रवर्तते दैवी ही-

२ आनन्दगिरिव्याख्या ।

मित्वेन प्रभुत्वं रथादिकृतवतो लोकस्य रथादिकलेन संबन्धमपि न सृजत्यात्मेत्यात्मनो भोजयितुत्वं प्रत्याचष्टे—
नापीति । चतुर्थपादं शङ्कोत्तरत्वेनावतारयति—यदीत्यादिना । स्वभाववादस्तर्हीत्याशङ्क्य व्याकरोति—अविद्यालक्ष-
णेति । प्रकृतेर्विद्याभावस्तं व्युदसितुं मायेत्युक्तं सा च सप्तमे वक्ष्यते तेन प्रधानविलक्षणेत्याह—दैवी हीति ॥ १४ ॥
कर्तृत्वभोक्तृत्वैश्वर्याण्यारम्भोऽविद्याकृतानीत्युक्तमिदानीमीश्वरे संन्यस्तसमस्तव्यापारस्य तदेकशरणस्य दुरितं सुकृतं वा
तदनुग्रहार्थं भगवानादत्ते मदेकशरणो मत्प्रीत्यर्थं कर्म कुर्वणो दुष्कृताद्यनुमोदनेनानुग्राहो मयेति प्रत्ययभाक्त्वाद्वि-

३ नीलकण्ठव्याख्या (चतुर्थरी) ।

पीन्द्रियाणां वचनादानादीनि श्रवणदर्शनादीनि च । लोकस्य लोक्यते प्रकाश्यते इति लोको जडवर्गः प्रभुश्चिदात्मा
सूर्य इवास्मादादीनां प्रकाशकोऽपि न कर्मादौ प्रवर्तकस्तद्वदस्य कर्मफलसंयोगं वा न सृजति किंतु यो यादृक् यस्य
स्वभावः स तथा प्रवर्तते । यथा सूर्येऽभ्युदिते कमलानां विकसनं कुसुदानामनुसुप्नं चेति तद्वदेवमात्मनि प्रकाशमाने
घटादयो न चेष्टन्ते मनुष्यादयस्तु चेष्टन्ते । नत्वात्मा कस्यचित्प्रवर्तको निवर्तको वा । लोहायस्कान्तयोरिव सत्या-
नृतयोरत्मानात्मनोः संबन्धाभावादिति भावः ॥ १४ ॥ ननु 'एष ह्येव साधु कर्म कारयति तं यमेभ्यो लोकेभ्य
उच्चिनीषते एष ह्येवासाधु कर्म कारयति तं यमधो निनीषते' इति श्रुत्या परमेश्वरे कारयितुत्वं बोध्यते । तत्कथमु-

४ मधुसूदनीव्याख्या ।

गेन तस्य कारयिता न भवतीत्यर्थः । नापि लोकस्य कर्माणीप्सिततमानि घटादीनि स्वयं सृजति । कर्तापि न भवतीत्यर्थः ।
नापि लोकस्य कर्म कृतवतस्तत्फलसंबन्धं सृजति । भोजयितापि भोक्तापि न भवतीत्यर्थः । 'स समानः सन्तुभौ लोकावनुसंच-
रति ध्यायतीव लेलायतीव सधीः' इत्यादिश्रुतेः । अत्रापि 'शरीरस्थोऽपि कौन्तेय न करोति न लिप्यते' इत्युक्तेः यदि
किञ्चिदपि स्वतो न कारयति न करोति चात्मा कस्तर्हि कारयन्कुर्वेश्व प्रवर्तते इति तत्राह—स्वभावस्त्विति । स्वभावस्तु
अज्ञानात्मिका दैवी माया प्रकृतिः प्रवर्तते ॥ १४ ॥ नन्वीश्वरः कारयिता जीवः कर्ता । तथाच श्रुतिः 'एष उ ह्येव साधु कर्म
कारयति तं यमुच्चिनीषते एष उ एवासाधु कर्म कारयति तं यमधो निनीषते' इत्यादिः । स्मृतिश्च 'अज्ञो जन्तुरनीशोऽयमात्मा-
त्मनः सुखदुःखयोः । ईश्वरप्रेरितो गच्छेत्स्वर्गं वा श्वभ्रमेव वा ॥' इति । तथाच जीवेश्वरयोः कर्तृत्वकारयितृत्वाभ्यां भोक्तृत्व-

५ भाष्योत्कर्षदीपिका ।

कस्य कर्तृत्वादिकमित्यपेक्षायामाह । स्वभावोऽविद्यालक्षणा प्रकृतिर्माया कुर्वन्कारयन्प्रवर्तते । यंतु स्वस्मिन् भावस्यापि आरोपिता
सत्ताऽप्येति स्वभावोन्तःकरणं तदेव प्रवर्तते कृत्यै मुच्यते वेत्यर्थ इति । तत्र । अन्तःकरणस्यापि प्रकृत्यधीनप्रवृत्तिकत्वेन साकाङ्क्षायाः
क्लिष्टकल्पनाया अन्याय्यत्वात् । नन्वेव साधु कर्म कारयति तं यमेभ्यो लोकेभ्य उच्चिनीषत एष एवासाधु कर्म कारयति तं यमेभ्यो
लोकेभ्योऽधो निनीषते' इत्यादिश्रुतेः 'अज्ञो जन्तुरनीशोऽयमात्मनः सुखदुःखयोः । ईश्वरप्रेरितो गच्छेत्स्वर्गं वा श्वभ्रमेव वा ॥' इति स्मृ-
तेश्च परमेश्वरेणैव शुभाशुभफलेषु कर्मसु कर्तृत्वेन प्रयुज्यमानः अस्वतंत्रः पुरुषः कथं तानि कर्माणि त्यजेत । ईश्वरेणैव ज्ञानमार्गे
प्रयुज्यमानस्यक्षयतीति चेत् । एवं सति वैषम्यनैवेष्टव्याभ्यां प्रयोजककर्तृत्वादीश्वरस्यापि पुण्यपापसंबन्धः स्यादित्याशङ्क्याह—नेति ।
द्वान्ध्यामित्येवमुत्थाप्यायमपि श्लोको भाष्यकृद्भिराश्रितत्वेन कुतो न व्याख्यात इति चेत्, अतीतानन्तरश्लोकेन क्लिष्टकल्पनां विनैव
संगतिसंभवमभिप्रेत्येति गृह्णाम ॥ १४ ॥ ननु यः परमेश्वरैकशरणो ब्रह्मणि संन्यस्तसमस्तकर्मा यानि पुण्यपापानि करोति तानि क्व
गच्छन्ति । 'लिप्यते न स पापेन पद्मपत्रमिवाम्भसा' इत्यनेन तस्य लेपाभावोक्तेः । तथाच स्वस्य भक्तस्य पुण्यं च पापं च तद-

६ श्रीधरीव्याख्या ।

सृजति किंतु जीवस्यैव स्वभावोऽविद्यैव कर्तृत्वादिरूपेण प्रवर्तते । अनाद्यविद्याकामवशात्प्रवृत्तिस्वभावं जीवलोकमीश्वरः कर्मसु नि-

७ अभिनवगुप्ताचार्यव्याख्या ।

क्षिप्तसमस्तसृष्टिस्थितिसंहतिप्रबन्धस्य स्वस्वभावाच्च मनोगन्धपायो जातुचिदिति न कर्त्रवस्थातिरिक्तं कर्तृत्वं किञ्चित् । तदुभावात्कानि कर्माणि
तदुसत्त्वे कस्य फलं को वा कर्मफलसंबन्धः । कर्मोत्र क्रिया । कर्मफलमपि च क्रियाफलमेव । तथाहि । दण्डचक्रपरिवर्तनादिक्रिया नान्या ।
नच सा घटनिष्पादिता । संविदन्तर्देवित्वात् । अस्माच्चेतनः स्वतंत्रः परमेश्वरएव तथातया भातीति न तद्व्यतिरिक्तं क्रियातत्फलादिकमिति
सिद्धान्तः ॥ १४ ॥ अतएव क्रियातत्फलयोरभावे विधिफलस्यापि नादृष्टकृतता काचिदित्यर्थेनाभिघायाथान्तरेण संसारिणः प्रति तत्समर्थनं

नादत्ते कस्यचित्पापं न चैव सुकृतं विभुः ।

अज्ञानेनावृतं ज्ञानं तेन मुह्यन्ति जन्तवः ॥ १५ ॥

१ श्रीमच्छांकरभाष्यम् ।

त्यादिना वक्ष्यमाणा ॥ १४ ॥ परमार्थतस्तु—नादत्ते नच गृह्णाति भक्तस्यापि कस्यचित्पापं न चैवादत्ते सुकृतं भक्तैः प्रयुक्तं विभुः । किमर्थं तर्हि भक्तैः पूजादिलक्षणं यागदानहोमादिकं च सुकृतं प्रयुज्यत इत्याह—अज्ञानेनावृतं ज्ञानं विवेकविज्ञानं तेन मुह्यन्ति करोमि कारयामि भोक्ष्ये भोजयामीत्येवं मोहं

२ आनन्दगिरिव्याख्या ।

त्याशङ्क्य सोऽपि परमार्थतो नास्यास्त्यविक्रियत्वादित्याह—परमार्थतस्त्विति । पूर्वाधगतान्यक्षराणि व्याख्याया-काङ्क्षापूर्वकमुत्तरार्धमवतार्य व्याचष्टे—किमर्थमित्यादिना ॥ १५ ॥ तर्हि सर्वेषामनाद्यज्ञानावृतज्ञानत्वाद्भामोहा-

३ नीलकण्ठव्याख्या (चतुर्थरी) ।

च्यते 'स्वभावस्तु प्रवर्तते' इति तत्राह—नादत्त इति । कस्यचित्कर्तुः पापमयं नादत्ते नापि सुकृतम् । कारयितृ-त्वाभावात् । यतो विभुर्व्यापकः । निष्क्रिय इति यावत् । सक्रियो ह्यन्यं प्रवर्तयति तदीयं पापं पुण्यं वा लभते । अयं तु न तथा किंतु सूर्यवत् प्रकाशत एव नतु स्वप्रकाशयानां कर्त्रादीनां कर्मणा संबध्यते इति भावः । कारयितृत्वम-प्यस्य सत्तामात्रेण सूर्यवत् । यथा घटः प्रकाशते सविता प्रकाशयतीति नोदाहृतश्रुतिविरोधः । कथं तर्हि ईश्वरा-धनार्थं कर्माणि कुर्वन्ति तदकरणाच्च बिभ्यतीत्याशङ्क्याह—अज्ञानेनेति । यथा हि महाराजस्य सार्वभौमस्याहं सर्वे-श्वरो निर्द्वैतोऽस्मीति ज्ञानं अज्ञानेन सौषुप्तेनावृतं चेत्स तत्र विविधानि परचक्रादीनि महान्ति संकटशतानि पश्यति

४ मधुसूदनीव्याख्या ।

भोजयितृत्वाभ्यां च पापपुण्यलेपसंभवात्कथमुक्तं स्वभावस्तु प्रवर्तते इति, तत्राह—नादत्त इति । परमार्थतः विभुः परमे-श्वरः कस्यचिज्जीवस्य पापं सुकृतं च नैवादत्ते । परमार्थतो जीवस्य कर्तृत्वाभावात्, परमेश्वरस्य च कारयितृत्वाभावात् । कथं तर्हि श्रुतिः स्मृतिर्लोकव्यवहारश्च तत्राह—अज्ञानेनेति । अज्ञानेनावरणविक्षेपशक्तिमता मायाख्येनावृतेन तमसावृत-

५ भाष्योत्कर्षदीपिका ।

उग्रहार्थं भगवानादत्त इति चेत्तत्राह—नेति । विभुः परमेश्वरः कस्यचित्त्वभक्तस्यापि पापं नादत्ते न गृह्णाति । तथा भक्तैः सम-र्पितं सुकृतं पूर्णकामत्वाच्च चैवादत्ते । ननु परमार्थतो जीवस्यापीश्वराव्यतिरेकात्कर्तृत्वाद्यभावः ईश्वरस्य सुतरां अतः किमर्थमीश्वरा-त्त्वस्य भेदं प्रकल्प्य परमेश्वरो भजनीयोऽहं तस्य भक्ततदर्थं मया पूजायागदानहोमादिलक्षणं कर्मादुद्देश्यमिति बुद्ध्या परमेश्वरैक-शरणैरन्यैश्चाहं कर्म करोमि कारयामि तस्य फलं भोक्ष्ये भोजयामीति बुद्ध्या कर्माण्यनुष्ठीयन्त इति चेत्तत्राह । अज्ञानेनावृतं कर्तृ-त्वादिविनिर्मुक्तोऽहमस्मीति विवेकज्ञानम् । वसिष्ठोऽप्याह 'विवेकमाच्छादयति जगन्ति जनयत्यलम्' इति । पूर्वप्रस्तुताऽविद्या तेन जन्तवो मुह्यन्ति मोहं गच्छन्ति । यथा शुक्तिज्ञानं शुक्त्यज्ञानेनावृतं तेन रजतमिदमिति पुरुषाणां मोहस्तथाह्यसुपासक ईश्वरार्थं कर्म करो-म्यहं कर्ता कारयिता भोक्ता भोजयितेत्येवं मुह्यन्तीत्यर्थः । ज्ञानं जीवेश्वरजगद्भेदभ्रमाधिष्ठानभूतं स्वप्रकाशं सच्चिदानन्दरूपं परमार्थ-मिति तु लोकप्रसिद्धज्ञानपदार्थत्यागे बीजाभावमभिप्रेत्याचार्यैर्न व्याख्यातमिति बोध्यम् । एतेन ननु भक्ताननुगृह्णतोऽभक्तान्निगृह्ण-तश्च वैषम्योपलम्भात्कथमाप्तकामत्वमत आह—अज्ञानेनेति । निग्रहोऽपि दण्डरूपोऽनुग्रह एवेत्येवमज्ञानेन सर्वत्र समः परमेश्वर इत्येवंभूतं ज्ञानमावृतं तेन हेतुना जन्तवो जीवा मुह्यन्ति । भगवति वैषम्यं मन्यन्त इत्यर्थे इति प्रत्युक्तम् । ज्ञानं प्रकाशयति । ज्ञान-निधूतकल्मषा इत्यत्राभिमततद्व्यतिरिक्तज्ञानपदार्थकल्पनादुपपत्तेश्च । यत्स्वितरैः स्वभावस्तु प्रवर्तते इत्यत्रान्तःकरणं प्रवर्तते इति व्या-ख्याय नन्वेवंसति देवदत्तः पापी यज्ञदत्तः सुकृतीत्यादिव्यवहाराणां का गतिरित्यत आह—नादत्ते इति । चिच्छिदात्मा कस्य ज्ञानशक्तिक्रियाशक्त्याधारत्वगुणयोगात्कशब्दस्यान्तःकरणस्य पापं सुकृतं च नादत्ते नात्मसंबन्धि करोति । तत्र हेतुमाह—विभु-रिति । अपरिणामीत्यर्थः । कथं तद्वयं लोकव्यवहारस्तत्राह—अज्ञानेनेति । अज्ञानेनाज्ञानपरिणामरूपेणान्तःकरणेन ज्ञानं स्व-

६ श्रीधरीव्याख्या ।

शुक्ले न तु स्वयमेव कर्तृत्वादिकमुत्पादयतीत्यर्थः ॥ १४ ॥ यस्मादेवं तस्मात्—नादत्त इति । प्रयोजकोऽपि सन्प्रभुः कस्यचित्पापं सुकृतं च नैवादत्ते न भजते । तत्र हेतुः—विभुः परिपूर्णः । आप्तकाम इत्यर्थः । यदि हि स्वार्थकामनया कारयेत्तर्हि तथा स्यात्, नत्वेतदस्ति । आप्तकामस्यैवाचिन्त्यनिजमायया तत्तत्पूर्वकर्मानुसारेण प्रवर्तकत्वात् । ननु भक्ताननुगृह्णतोऽभक्तान्निगृह्णतश्च वैषम्योपलम्भात्कथमाप्तकामत्वमित्यत आह—अज्ञानेनेति । निग्रहोऽपि दण्डरूपोऽनुग्रह एवेत्येवमज्ञानेन सर्वत्र समः परमेश्वर

७ अभिनवगुप्ताचार्यव्याख्या ।

कृतुमाह—नादत्त इति । पापादीनि नैतत्कृतानि किंतु निजेनाज्ञानेन कृतानि शङ्कयेवावृते विषम्(?)॥१५॥ अतएव—ज्ञानेनत्विति । ज्ञानेन

ज्ञानेन तु तदज्ञानं येषां नाशितमात्मनः ।

तेषामादित्यवज्ज्ञानं प्रकाशयति तत्परम् ॥ १६ ॥

१ श्रीसच्छांकरभाष्यम् ।

गच्छन्त्यविवेकिनः संसारिणो जन्तवः ॥ १५ ॥ ज्ञानेनेति । ज्ञानेन तु येनाज्ञानेनावृता मुह्यन्ति जन्त-
वस्तदज्ञानं येषां जन्तूनां विवेकज्ञानेनात्मविषयेण नाशितमात्मनो भवति तेषामादित्यवद्यथादित्यः
समस्तं रूपजातमवभासयति तद्वज्ज्ञानं ज्ञेयं च वस्तु सर्वं प्रकाशयति तत्परमार्थतत्त्वम् ॥ १६ ॥

२ आनन्दगिरिव्याख्या ।

भावाच्च कुतः संसारनिवृत्तिरिति तत्राह—ज्ञानेनेति । सर्वमिति पूर्णत्वमुच्यते, ज्ञेयस्यैव वस्तुनस्तत्परमिति विशेष-
णम् । तद्व्याचष्टे—परमार्थतत्त्वमिति ॥ १६ ॥ विदुषां विविदिपूर्णां चान्तरङ्गाणि विद्यापरिपाकसाधनानीत्युपदि-

३ नीलकण्ठव्याख्या (चतुर्थी) ।

अहो अहं दीनोऽस्मि दुःख्यस्मीति च मुह्यति तद्वेदेते जन्तवः स्वस्याहं ब्रह्मास्मीति प्रमाणेन ब्रह्मभावमजानन्त ईश्वरा-
दात्मानं पृथञ्छान्यमाना ईशात्मनोः सेव्यसेवकभावं च पश्यन्तो मुह्यन्ति । तथाच श्रुतिः ‘अथ योऽन्यां देवतामुपास्ते-
ऽन्योऽसावन्योऽहमिति न स वेद यथा पश्येव स देवानाम्’ इति । एष ह्येवेति श्रुतिरपि भ्रान्तजनव्यवहारविषयैवेति
भावः ॥ १५ ॥ तदात्मन आवरकमज्ञानं येषां ज्ञानेन ब्रह्मास्मीति प्रमाणेन नाशितं तेषां तज्ज्ञानं कर्तुं आदित्यव-
दादित्यो यथा कृत्स्नं दृश्यं प्रकाशयति तद्वत्परं परमार्थवस्तु प्रकाशयति । अज्ञानजानर्थनिवृत्त्यर्थं ज्ञानमेष्टव्यमिति

४ मधुसूदनीव्याख्या ।

माच्छादितं ज्ञानं जीवेश्वरजगद्भेदप्रमाधिष्ठानभूतं नित्यं स्वप्रकाशं सच्चिदानन्दरूपमद्वितीयं परमार्थसत्यं तेन स्वरूपावरणेन
मुह्यन्ति । प्रमातृप्रमेयप्रमाणकर्तृकर्मकरणभोक्तृभोग्यभोगाख्यानवविधसंसाररूपं मोहमर्तस्मिन्सदवभासरूपं विक्षेपं गच्छन्ति ।
जन्तवो जननशीलाः संसारिणो वस्तुस्वरूपादर्शिनः । अकर्त्रभोक्तृपरमानन्दाद्वितीयात्मस्वरूपादर्शननिबन्धनो जीवेश्वरजगद्भे-
दप्रमः प्रतीयमानो वर्तते मूढानाम् । तस्यां चावस्थायां मूढप्रत्ययानुवादिन्यावेते श्रुतिस्मृती वास्तवाद्वैतबोधिवाक्यशेषभूते
इति न दोषः ॥ १५ ॥ तर्हि सर्वेषामनाद्यज्ञानावृतत्वात्कथं संसारनिवृत्तिः स्यादत आह—ज्ञानेनेति । तदावरणविक्षेपशक्ति-
मदनाद्यनिर्वाच्यमनुत्तमनर्थत्रातमूलमज्ञानमात्माश्रयविषयमविद्यामायादिशब्दवाच्यं आत्मनो ज्ञानेन गुरुपदिष्टवेदान्तमहावाक्य-
जन्येन श्रवणमनननिदिध्यासनपरिपाकनिर्मलान्तःकरणवृत्तिरूपेण निर्विकल्पकसाक्षात्कारेण शोधिततत्त्वपदार्थाभेदरूपशुद्धसच्चि-
दानन्दाखण्डैकरसवस्तुमात्रविषयेण नाशितं बाधितं कालत्रयेऽप्यसदेवासत्तयाऽज्ञातमधिष्ठानचैतन्यमात्रतां प्रापितं शुक्लाविद्य-
रजतं शुक्तिज्ञानेन येषां श्रवणमननादिसाधनसंपन्नानां भगवदुपगृहीतानां मुमुक्षूणां तेषां तज्ज्ञानं कर्तुं । आदित्यवत् यथा-
दित्यः स्तोदयमात्रेणैव तमो निरवशेषं निवर्तयति नतु कंचित्सहायमपेक्षते, तथा ब्रह्मज्ञानमपि शुद्धसत्त्वपरिणामत्वाद्वापक-
प्रकाशरूपं स्तोत्पत्तिमात्रेणैव सहकार्यन्तरनिरपेक्षतया सकार्यमज्ञानं निवर्तयत्परं सत्यज्ञानानन्तानन्दरूपमेकमेवाद्वितीयं पर-
मात्मतत्त्वं प्रकाशयति प्रतिच्छायाग्रहणमात्रेणैव कर्मान्तरेणाभिव्यनक्ति । अत्राज्ञानेनावृतं ज्ञानेन नाशितमित्यज्ञानस्यावरणत्व-
ज्ञाननाशयत्वाभ्यां ज्ञानाभावरूपत्वं व्यावर्तितम् । नह्यभावः किंचिदावृणोति न वा ज्ञानाभावो ज्ञानेन नाशयते स्वभावनाशरूप-
त्वात्तस्य । तस्मादहमज्ञो मामन्यं च न जानामीत्यादिसाक्षिप्रत्यक्षसिद्धं भावरूपमेवाज्ञानमिति भगवतो मतम् । विस्तरस्त्वद्वै-
तसिद्धौ द्रष्टव्यः । येषामिति बहुवचनेनानियमो दर्शितः । तथाच श्रुतिः ‘तद्यो यो देवानां प्रत्यबुध्यत स एव तदभवत्तथर्षाणां

५ भाष्योत्कर्षदीपिका ।

रूपमावृतम् । अन्योन्यतादात्म्याध्यासविषयभावं गमितमित्यर्थः । तेन कारणेन जन्तवोऽज्ञा मनुष्या मुह्यन्ति । आत्मगतत्वेन मुकृत-
दुष्कृतदिव्यवहरन्तीत्यर्थे इति व्याख्यातं तदुपेक्ष्यम् । मुख्यवृत्त्या सम्यक् वाक्यार्थसंभवे गौण्यादिवृत्त्याश्रयणस्य छिद्यकल्पनायाश्चा-
न्यायत्वात् ॥ १५ ॥ तर्हि सर्वेषामनादिभावरूपाज्ञानावृतज्ञानत्वाद्ब्यामोहस्य निवृत्त्यभावात्संसारनिवृत्तिः कथं स्यादिति तत्राह—
ज्ञानेनेति । ज्ञानेन तु गुरुपदिष्टेन शास्त्रीयेण विवेकज्ञानेन स्वपरमार्थस्वरूपविषयेण तदज्ञानं कर्तुंत्वादिविनिर्मुक्तं ब्रह्माहमस्मीति
परमात्माभेदास्तिवज्ज्ञानावरकं येषां मुमुक्षूणां नाशितं तेषामादित्यवत् यथादित्योऽस्तित्वेन भान्तमपि घटादिवस्तु तद्वत्समस्तरूपा-
भानापादकं तमो निवर्त्य प्रकाशयति तथा गुरुपदिष्टं ज्ञानं भावनाप्रकर्षेण भानावरणमज्ञानमपि निवर्त्य तत् श्रुतिस्मृतीतिहास-

६ श्रीधरीव्याख्या ।

इत्येवंभूतं ज्ञानमावृतम् । तेन हेतुना जन्तवो जीवा मुह्यन्ति । भगवति वैषम्यं मन्यन्त इत्यर्थः ॥ १५ ॥ ज्ञानिनस्तु न
मुह्यन्तीत्याह—ज्ञानेनेति । आत्मनो भगवतो ज्ञानेन येषां तद्वैषम्योपलम्भकज्ञानं नाशितं तज्ज्ञानं तेषामज्ञानं नाशयित्वा तत्परं

७ अभिनवगुप्ताचार्यव्याख्या ।

ज्ञानेनाशिते ज्ञानस्य स्वपरप्रकाशत्वं स्वतःसिद्धं यथादित्यस्य तमसि नष्टे विनिवर्तितायां हि शङ्कायां अमृतममृतकार्यं स्वयमेव करोति

तद्बुद्ध्यस्तदात्मानस्तन्निष्ठास्तत्परायणाः ।

गच्छन्त्यपुनरावृत्तिं ज्ञाननिर्धूतकल्मषाः ॥ १७ ॥

१ श्रीमच्छांकरभाष्यम् ।

यत्परं ज्ञानं प्रकाशितं तस्मिन्गता बुद्धिर्येषां ते तद्बुद्ध्यस्तदात्मानस्तदेव परं ब्रह्मात्मा येषां ते तदा-
त्मानस्तन्निष्ठाः निष्ठाभिनिवेशस्तात्पर्यं सर्वाणि कर्माणि संन्यस्य ब्रह्मण्येवावस्थानं येषां ते तन्निष्ठास्त-
त्परायणाश्च । तदेव परमयनं परा गतिर्येषां भवति ते तत्परायणाः । केवलान्तरतय इत्यर्थः । येषां
ज्ञानेन नाशितमात्मनोऽज्ञानं ते गच्छन्त्येवंविधा अपुनरावृत्तिमपुनर्देहसंबन्धं ज्ञाननिर्धूतकल्मषा यथो-

२ आनन्दगिरिव्याख्या ।

दिश्वरुत्तरश्लोकस्यापेक्षितं पूरयति—यत्परमिति । तस्मिन्परमार्थतत्त्वे परस्मिन्ब्रह्मणि बाह्यं विषयमपोह्य गता प्रवृत्ता
श्रवणमनननिदिध्यासनैरसकृदनुष्ठितैर्बुद्धिः साक्षात्कारलक्षणा येषां ते तथेति प्रथमविशेषणं विभजते—तस्मिन्निति ।
तर्हि बोद्धा जीवो बोद्धव्यं ब्रह्मेति जीवब्रह्मभेदाभ्युपगमो नेत्याह—तदात्मान इति । कल्पितं बोद्धबोद्धव्यत्वं
वस्तुतस्तु न भेदोऽस्तीत्यङ्गीकृत्य व्याचष्टे—तदेवेति । ननु देहादावात्माभिमानमपनीय ब्रह्मण्येवाहमस्मीत्यवस्थानं
तत्तदनुष्ठीयमानकर्मप्रतिबन्धाच्च सिध्यतीत्याशङ्क्य विशेषणान्तरमादत्ते—तन्निष्ठा इति । तत्र निष्ठाशब्दार्थं दर्शय-
न्निबद्धितमर्थमाह—निष्ठेत्यादिना । तथापि पुरुषार्थान्तरापेक्षाप्रतिबन्धात्कथं यथोक्ते ब्रह्मण्येवावस्थानं, सेद्धुं
पारयति तत्राह—तत्परायणाश्चेति । यथोक्तानामधिकारिणां परमपुरुषार्थस्योक्तब्रह्मानतिरेकान्नायन्त्रासक्तिरिति
तात्पर्यार्थमाह—केचलेति । ननु यथोक्तविशेषणवतां वर्तमानदेहपातेऽपि देहान्तरपरिग्रहव्यग्रतया कुतो यथोक्ते
ब्रह्मण्यवस्थानमास्थातुं शक्यते तत्राह—ते गच्छन्तीति । सति संसारकारणे दुरितादौ संसारप्रसरस्य दुर्वारत्वाच्चा-

३ नीलकण्ठव्याख्या (चतुर्थी) ।

भावः ॥ १६ ॥ तद्बुद्ध्य इति । यत् परं ब्रह्म प्रशान्तं तत्रैव बुद्धिरस्ति ब्रह्मेति निश्चयो येषामापाततः श्रुत्यर्थ-
विदां ते तद्बुद्ध्यः, तदेव आत्मा प्रत्यक्तत्वं येषां श्रवणमननात्मकविचारेण प्रमाणप्रमेयगतासंभावनाविहीनानां ते
तदात्मानः, तत्रैव निष्ठा विजातीयवृत्त्यनन्तरितसजातीयवृत्तिप्रवाहो येषां देहादावनात्मन्यात्मधीरूपविपरीतभावानार-
हितानां ते तन्निष्ठाः, तदेव परमयनमज्ञानरूपोपाधिनिरासेन प्राप्यं येषामखण्डानन्दमग्नानां ते तत्परायणाः, अपुनरा-

४ मनुसूदनीव्याख्या ।

तथा मनुष्याणां तदिदमप्येतर्हि य एवं वेदाहं ब्रह्मास्मीति स इदं सर्वं भवति' इत्यादि यद्विषयं यदाश्रयमज्ञानं तद्विषयतदाश्र-
यप्रमाणज्ञानात्तन्निवृत्तिरिति न्यायप्राप्तनियमं दर्शयति । तत्राज्ञानगतमावरणं द्विविधम् । एकं सतोऽप्यसत्त्वापादकं अन्यत्तु
भासतोऽप्यभानापादकम् । तत्रार्थं परोक्षापरोक्षसाधारणप्रमाणज्ञानमात्रान्वितेति । अनुमितेऽपि बन्ध्यादौ पर्वते वह्निर्नास्ती-
त्यादिभ्रमादर्शनात् । तथा 'सर्वं ज्ञानमनन्तं ब्रह्मास्मि' इति वाक्यात्परोक्षनिश्चयेऽपि ब्रह्म नास्तीति भ्रमो निवर्तत एव । अ-
स्त्येव ब्रह्म किंतु मम न भातीत्येवं भ्रमजनकं द्वितीयमभानावरणं साक्षात्कारादेव निवर्तते । सच्च साक्षात्कारो वेदान्तवाक्ये-
नैव जन्यते निर्विकल्पक इत्याद्यद्वैतसिद्धावनुसंधेयम् ॥ १६ ॥ तद्बुद्ध्य इति । ज्ञानेन परमात्मतत्त्वप्रकाशे सति तस्मिन्ज्ञा-
नप्रकाशिते परमात्मतत्त्वे सच्चिदानन्दधन एव बाह्यसर्वविषयपरित्यागेन साधनपरिपाकात्पर्यवसिता बुद्धिरन्तःकरणवृत्तिः सा-
क्षात्कारलक्षणा येषां ते तद्बुद्ध्यः । सर्वदा निर्बाजसमाधिभाज इत्यर्थः । तत्किं बोद्धारो जीवा बोद्धव्यं ब्रह्म तत्त्वमिति
बोद्धबोद्धव्यलक्षणभेदोऽस्ति । नेत्याह—तदात्मान इति । तदात्मानः तदेव परं ब्रह्म आत्मा येषां ते तथा । बोद्धबोद्धव्यभा-
वो हि मायाविजृम्भितो न वास्तवाभेदविरोधीति भावः । ननु तदात्मान इति विशेषणं व्यर्थं अविद्वद्भाववर्तकं हि विद्वद्विशे-
षणम् । अज्ञा अपि हि वस्तुगत्या तदात्मान इति कथं तद्व्यावृत्तिरिति चेत् । न । इतरात्मत्वव्यावृत्तौ तात्पर्यात् । अज्ञा हि
अनात्मभूते देहादावात्माभिमानिन इति न तदात्मान इति व्यपदिश्यन्ते । विज्ञास्तु निवृत्तदेहाद्यभिमाना इति विरोधनिवृत्त्या

५ भाष्योत्कर्षदीपिका ।

पुराणादौ प्रसिद्धं परं परमार्थतत्त्वं प्रकाशयति सच्चिदानन्दानन्तात्मकं ब्रह्माहमस्मीति साक्षाद्ब्रह्मकरोतीत्यर्थः ॥ १६ ॥ तत्परमात्म-
तत्त्वं ज्ञानप्रकाशितं तस्मिन्गता बुद्धिर्येषां ते । ननु ते किं तस्माद्व्यतिरिक्ता नेत्याह । तदेव परंब्रह्मात्मा स्वरूपं येषां ते । तत्र हेतु-
माह । यतस्तस्मिन्ब्रह्मणि निष्ठा निदिध्यासननात्मकोऽभिनिवेशो येषां ते । तत्रापि हेतुमाह । यतस्तदेव परमयनं परा गतिर्येषां

६ श्रीधरीव्याख्या ।

परिपूर्णमीश्वरस्वरूपं प्रकाशयति । यथा आदित्यस्तमो निरस्य समस्तं वस्तुजातं प्रकाशयति तद्वत् ॥ १६ ॥ एवंभूतेश्वरोपासनाफल-
माह—तद्बुद्ध्य इति । तस्मिन्नेव बुद्धिर्निश्चयात्मिका येषाम्, तस्मिन्नेवात्मा मनो येषाम्, तस्मिन्नेव निष्ठा तात्पर्यं येषाम्, तदेव

७ अभिनवगुप्ताचार्यव्याख्या ।

॥ १६ ॥ एतच्च तद्वत्तद्बुद्धिजननां सत्तात्मव्यापाराणां घटत इत्याक्षर्यं प्रकटयितुमाह—तद्बुद्ध्य इति । अत्रैतदधिकम् । 'स्वरन्तोऽपि

विद्याविनयसंपन्ने ब्राह्मणे गवि हस्तिनि ।

शुनि चैव श्वपाके च पण्डिताः समदर्शिनः ॥ १८ ॥

१ श्रीमच्छांकरभाष्यम् ।

केन ज्ञानेन निर्धूतो निवृत्तो नाशितः कल्मषः पापादिसंसारकारणदोषो येषां ते ज्ञाननिर्धूतकल्मषा यतय इत्यर्थः ॥ १७ ॥ येषां ज्ञानेन नाशितमात्मनोऽज्ञानं ते पण्डिताः कथं तत्त्वं पश्यन्तीत्युच्यते—विद्येति । विद्याविनयसंपन्ने विद्या च विनयश्च विद्याविनयौ विनय उपशमस्ताभ्यां विद्याविनयाभ्यां संपन्नो विद्याविनयसंपन्नो विद्वान्विनीतश्च यो ब्राह्मणस्तस्मिन्ब्राह्मणे गवि हस्तिनि शुनि चैव श्वपाके च पण्डिताः समदर्शिनो विद्याविनयसंपन्न उत्तमसंस्कारवति ब्राह्मणे सात्त्विके मध्यमायां च रा-

२ आनन्दगिरिव्याख्या ।

पुनरावृत्तिसिद्धिरित्याशङ्क्याह—ज्ञानेति । उक्तविशेषसंपत्त्या दर्शितफलशालित्वमाश्रमान्तरेष्वसंभावितमिति मन्वानो विशिनष्टि—यतय इति ॥ १७ ॥ यदपुनरावृत्तिसाधनं तत्त्वज्ञानं तदेव प्रश्नद्वारेण विवृणोति—येषामित्यादिना । विद्या वेदार्थविज्ञानमित्यङ्गीकृत्य विनयं व्याचष्टे—विनय इति । उपशमो निरहंकारत्वमतौद्धत्यम् । पदार्थमेवमुक्त्वा वाक्यार्थं दर्शयति—विद्वानिति । गवीत्याद्यनूद्य वाक्यार्थं कथयति—विद्येति । हस्त्यादौ पण्डिताः समदर्शिन इत्युत्तरत्र संबन्धः । तत्र तत्र प्राणिभेदेषु तत्तद्गुणैस्तत्तन्निमित्तसंस्कारैश्च स्पष्टरूपसंभवाच्च ब्राह्मणः समत्वमित्याश-

३ नीलकण्ठव्याख्या (चतुर्थरी) ।

वृत्तिं मोक्षं गच्छन्ति । यतो ज्ञानेन निर्धूतं कल्मषं मूलाज्ञानं संसारबीजभूतं येषां ते ज्ञाननिर्धूतकल्मषाः ॥ १७ ॥ एतेषां जगति दृष्टिमाह—विद्येति । उत्तमब्राह्मणे चण्डालादौ वा समं ब्रह्मैव सद्रूपेण स्फुरणरूपेण च भासमानं द्रष्टुं

४ मधुसूदनीव्याख्या ।

तदात्मान इति व्यपदिश्यन्त इति युक्तं विशेषणम् । ननु कर्मानुष्ठानविक्षेपे सति कथं देहाद्यभिमाननिवृत्तिरिति तत्राह—तन्निष्ठा इति । तन्निष्ठाः तस्मिन्नेव ब्रह्मणि सर्वकर्मानुष्ठानविक्षेपनिवृत्त्या निष्ठा स्थितिर्येषां ते तन्निष्ठाः । सर्वकर्मसंन्यासेन तदेकविचारपरा इत्यर्थः । फलरागे सति कथं तत्साधनभूतकर्मत्याग इति तत्राह—तत्परायणाः । तदेव परमयत्नं प्राप्तव्यं येषां ते तत्परायणाः । सर्वतो विरक्ता इत्यर्थः । अत्र तद्गुह्य इत्यनेन साक्षात्कार उक्तः । तदात्मान इत्यनात्माभिमानरूप-विपरीतभावनानिवृत्तिफलको निदिध्यासनपरिपाकः । तन्निष्ठा इत्यनेन सर्वकर्मसंन्यासपूर्वकः प्रमाणप्रमेयगतासंभावनानिवृत्ति-फलको वेदान्तविचारः श्रवणमननपरिपाकरूपः । तत्परायणा इत्यनेन वैराग्यप्रकर्ष इत्युत्तरोत्तरस्य पूर्वपूर्वहेतुत्वं द्रष्टव्यम् । उक्तविशेषणा यतयो गच्छन्त्यपुनरावृत्तिं पुनर्देहसंबन्धाभावरूपां मुक्तिं प्राप्नुवन्ति । सत्कृत्युक्तानामपि पुनर्देहसंबन्धः कुतो न स्यादिति तत्राह—ज्ञानेति । ज्ञाननिर्धूतकल्मषाः ज्ञानेन निर्धूतं समूलमुन्मूलितं पुनर्देहसंबन्धकारणं कल्मषं पुण्यपा-पात्मकं कर्म येषां ते तथा । ज्ञानेनानाद्यज्ञाननिवृत्त्या तत्कार्यकर्मक्षये तन्मूलकं पुनर्देहग्रहणं कथं भवेदिति भावः ॥ १७ । देहपातादूर्ध्वं विदेहकैवल्यरूपं ज्ञानफलमुक्त्वा प्रारब्धकर्मवशात्सत्यपि देहे जीवन्मुक्तिरूपं तत्फलमाह—विद्येति । विद्य वेदार्थपरिज्ञानं ब्रह्मविद्या वा । विनयो निरहंकारत्वम् अनौद्धत्यमिति यावत् । ताभ्यां संपन्ने ब्रह्मविदि विनीते च ब्राह्मणे

५ भाष्योत्कर्षदीपिका ।

ते तदेव परां गतिं बुद्ध्वा इहापुत्रार्थभोगे विरज्य तच्छ्रवणतन्मननैकपरत्वेन तत्परायणा इत्यर्थः । एवंभूता अपुनरावृत्तिं मोक्षं गच्छन्ति । यतो ज्ञानेन ब्रह्मात्मसाक्षात्कारेण नितरां मूलोच्छेदेन धूतो नाशितः कल्मषः पुनरावृत्तिकारणीभूतो येषां ते ॥ १७ ॥ येषां ज्ञानेन नाशितमात्मनोऽज्ञानं ते पण्डिता मोक्षगामिनः कथमात्मतत्त्वं पश्यन्तीति तत्राह—विद्येति । विद्या आत्मबोधः विनय उपशम औद्धत्याद्यभावः । दैन्यवारणाय विद्यापदमौद्धत्यादिवारणाय विनयपदं ताभ्यां संपन्ने युक्ते उत्तमसंस्कारवति सा-त्त्विके ब्राह्मणे, मध्यमायां राजस्यां गवि संस्काररहितायां, अधमे केवलतामसे हस्तिनि गजे, शुनि सारमेये, श्वपाके चाण्डाले । ताम-सानां बहुनामुपादानं तु सात्त्विकराजसापेक्षया तेषां बाहुल्यसूचनार्थम् । समं सत्त्वादिगुणैस्तत्त्वान्यसंस्कारैश्चास्पृष्टमेकमविक्रियं गङ्गा-जले तडागोदके मूत्रादावच्छिन्नाकाशमिव ब्रह्म द्रष्टुं शीलं येषां ते पण्डिताः समदर्शिन इत्यर्थः । यत्तु ननु ज्ञानसंन्याससंपन्नाना-मेव जीवे कौयमतिशयो यत्परैक्यं नाम । नहि मनुष्याणां लोके उत्तममध्यमतया व्यवहियमाणानां पशूनां वा तादृशानां न जी-वोऽस्ति सत्त्वा न परैक्यं प्रतिपद्यते । इत्याशङ्क्याह—विद्येति । अत्र गवि हस्तिनि शुनीति गोत्वादिजात्याधारपिण्डरूपोपाधी-

६ श्रीधरीव्याख्या ।

परमयनमाश्रयो येषाम्, ततश्च तत्प्रसादलब्धेनात्मज्ञानेन निर्धूतं निरस्तं कल्मषं येषां तेऽपुनरावृत्तिं मुक्तिं यान्ति ॥ १७ ॥ कीदृशस्ते ज्ञानिनो येऽपुनरावृत्तिं गच्छन्तीत्यपेक्षायामाह—विद्याविनयसंपन्न इति । विषमेष्वपि समं ब्रह्मैव द्रष्टुं शीलं येषां ते । पण्डिता

७ अभिनवगुप्ताचार्यव्याख्या ।

मुहुस्त्वेतत्स्पृशन्तोऽपि स्वकर्मणि । सक्ता अपि न सज्जन्ति पङ्के रविकरा इव इति ॥ १७ ॥ यत एव स्वभावस्तु प्रवर्तते इति । अतो ध्वस्ता ज्ञानानामित्यर्थस्थितिरित्याह—विद्येति । तथा तेषां योगिनां ब्राह्मणेऽनीदृशी बुद्धिरस्य शुश्रूषादिनाहं पुण्यवान्भवित्वामीत्यादि । गवि

१ श्रीमच्छांकरभाष्यम् ।

जस्यां गवि संस्कारहीनायामत्यन्तमेव केवलतामसे हस्त्यादौ च सत्त्वादिगुणैस्तज्जैश्च संस्कारैस्तथा राजसैस्तथा तामसैश्च संस्कारैरत्यन्तमेवास्पृष्टं सममेकमविक्रियं ब्रह्म द्रष्टुं शीलं येषां ते पण्डिताः समदर्शिनः ॥ १८ ॥ नन्वभोज्यान्नास्ते दोषवन्तः 'समासमाभ्यां विषमसमे पूजातः' इति स्मृतेर्न ते

२ आनन्दगिरिव्याख्या ।

ज्याह—सत्त्वादीति । तज्जैश्चेत्यत्र तच्छब्देन सत्त्वमेव गृह्यते । सात्त्विकसंस्कारैरिव राजससंस्कारैरपि सर्वथैवासंस्पृष्टं ब्रह्मेत्याह—तथेति । राजसैरिव तामसैरपि संस्कारैर्ब्रह्मात्यन्तमेवास्पृष्टमित्याह—तथा तामसैरिति । ब्रह्मणोऽङ्गी-
तीयत्वं कूटस्थत्वमसङ्गत्वं चोक्तं हेतुरिति मत्वा समशब्दार्थमाह—सममिति । समदर्शित्वमेव पाण्डित्यं तद्या-
चष्टे—ब्रह्मेति ॥ १८ ॥ सात्त्विकेषु राजसेषु तामसेषु च सत्त्वेषु समत्वदर्शनमनुचितमिति शङ्कते—नन्विति ।
सर्वत्र समदर्शिनस्तच्छब्देन परामृश्यन्ते । तेषां दोषवत्त्वादभोज्यान्नत्वमित्यत्र प्रमाणमाह—समासमाभ्यामिति ।
समानामध्ययनादिभिः । समानधर्मकाणां वस्त्रालंकारादिपूजया विषमे प्रतिपत्तिविशेषे क्रियमाणे सत्यसमानां चास-
मानधर्मकाणां कस्यचिदेकवेदत्वमपरस्य द्विवेदत्वमित्यादिधर्मवतां प्रागुक्ततया पूजया समे प्रतिपत्तिविशेषे पूजयिता
पुरुषविशेषं ज्ञात्वा प्रतिपत्तिमकुर्वन्धनाद्धर्माच्च हीयते तेन सात्त्विके राजसतामसयोश्च समबुद्धिं कुर्वन्प्रत्यवेतीत्यर्थः ।
उत्तरत्वेनोत्तरश्लोकमवतारयति—न ते दोषवन्त इति । स्मृत्यवष्टम्भेन सर्वसत्त्वेषु समत्वदर्शिनां दोषवत्त्वमुक्तं कथं
नास्तीति प्रतिज्ञामात्रेण सिध्यतीति शङ्कते—कथमिति । स्मृतेर्गतिमग्रे वदिष्यन्निर्दोषत्वं समत्वदर्शिनां विशदयति—

३ नीलकण्ठव्याख्या (चतुर्थरी) ।

शीलं येषां ते समदर्शिनः । यथोक्तम् 'अस्ति भाति प्रियं रूपं नाम चेत्यंशपञ्चकम् । आद्यं त्रयं ब्रह्मरूपं जगद्रूपं
ततो द्वयम् ॥' इति । चराचरं जगद्ब्रह्मदृष्ट्यैव पश्यन्तीत्यर्थः ॥ १८ ॥ ननु 'समासमाभ्यां विषमसमे पूजातः' इति तुल्य-
श्रुतशीलाय ब्राह्मणद्वयाय विषमां पूजां प्रयुक्तवतः, तथा अनुल्यश्रुतशीलाय ब्राह्मणद्वयाय समां पूजां प्रयुक्तवतश्चामो-

४ मधुसूदनव्याख्या ।

सात्त्विके सर्वोत्तमे । तथा गवि संस्कारहीनायां राजस्यां मध्यमायाम् । तथा हस्तिनि शुनि श्वपाके चाल्यन्ततामसे सर्वाध-
मेऽपि सत्त्वादिगुणैस्तज्जैश्च संस्कारैरस्पृष्टमेव समं ब्रह्म द्रष्टुं शीलं येषां ते समदर्शिनः पण्डिता ज्ञानिनः । यथा गङ्गातोये
तडागे सुरायां मूत्रे वा प्रतिबिम्बितस्यादित्यस्य न तद्गुणदोषसंबन्धस्तथा ब्रह्मणोऽपि चिदाभासद्वारा प्रतिबिम्बितस्य नोपा-
धिगतगुणदोषसंबन्ध इति प्रतिसंश्रयानां सर्वत्र समदृष्ट्यैव रागद्वेषराहित्येन परमानन्दसंस्कारा जीवन्मुक्तिमनुभवन्तीत्यर्थः
॥ १८ ॥ ननु सात्त्विकराजसतामसेषु खभावविषमेषु प्राणिषु समत्वदर्शनं धर्मशास्त्रनिषिद्धम् । तथाच 'तस्यान्नमभोज्यम्'
इत्युपक्रम्य गौतमः स्मरति 'समासमाभ्यां विषमसमे पूजातः' इति । समासमाभ्यामिति चतुर्थीद्विवचनम् । विषमसम
इति द्वन्द्वैकवद्भावेन सप्तम्येकवचनम् । चतुर्वेदपारगानामत्यन्तसदाचाराणां यादृशो वस्त्रालंकारान्नादिदानपुरःसरः पूजाविशेषः
क्रियते तत्समायैवान्वयस्य चतुर्वेदपारगाय सदाचाराय विषमे तदपेक्षया न्यूनं पूजाप्रकारे कृते तथाल्पवेदानां हीनाचाराणां
यादृशो हीनसाधनः पूजाप्रकारः क्रियते तादृशयैवासमाय पूर्वोक्तवेदपारगसदाचारब्राह्मणापेक्षया हीनाय तादृशहीनपूजाधिके
मुख्यपूजासमे पूजाप्रकारे कृते उत्तमस्य हीनतया हीनस्योत्तमतया पूजातो हेतोस्तस्य पूजयितुरन्नमभोज्यं भवतीत्यर्थः । पूज-
यिता प्रतिपत्तिविशेषमकुर्वन्धनाद्धर्माच्च हीयत इति च दोषान्तरम् । यद्यपि यतीनां निष्परिग्रहाणां पाकाभावाद्धनाभावाच्चा-

५ भाष्योत्कर्षदीपिका ।

नामुत्तममध्यमाधमानामुक्तत्वान्मानुषपिण्डानामप्यात्मोपाधीनामेवं विवेको ज्ञेयः । ब्राह्मणस्योत्तमस्य पृथगभिधानात् । विद्यासंपन्नाव-
वशिष्टौ क्षत्रियवैश्यपिण्डौ । विनयसंपन्नसैवर्णिकसेवामात्रधर्मकः शूद्रपिण्डः । पिण्डसमुदायाभिप्रायं चैकवचनम् । तथोक्तो ब्राह्मणः
क्षत्रियवैश्यौ मध्यमौ ततः किञ्चिन्निष्ठः शूद्रः सर्वथाधमः श्वपाकः । एतेषु मानुषपशुतममध्यमाधमेषु पिण्डेष्वामोपाधिषु सत्त्वप्यनु-
पहितं सर्वत्राविशेषत्वात् समं ब्रह्मेव तत्रतत्र प्रविष्टं पण्डिताः पश्यन्ति नत्वात्मानमेव ब्रह्मात्मकं पश्यन्तीत्यर्थः इतीतरे व्याचक्षुः ।
तन्मन्दम् । सर्वभूतात्मभूतब्रह्मदर्शिन इत्येतावतैवोक्तार्थे सिद्धेऽमूलोक्तानामुपाधिभेदानां क्लिष्टकल्पनया प्रदर्शितानां समपदस्य
वैयर्थ्यप्रसङ्गात् ॥ १८ ॥ ननु सात्त्विकादिषु समत्वदर्शनमनुचितं 'समासमाभ्यां विषमसमे पूजातः' इति तस्यान्नमभोज्यमित्युप-
सृज्या समदर्शिनोऽभोज्यान्नत्वप्रतिपादानात् समानामध्ययनादिभिस्तुल्यधर्मवतां वस्त्रालंकारान्नादिदानपूर्वके विषमे पूजादि-

६ श्रीधरीव्याख्या ।

ज्ञानिन इत्यर्थः । तत्र विद्याविनयाभ्यां युक्ते ब्राह्मणे च शुनो यः पञ्चति तस्मिन्श्वपाके चेति कर्मणा वैपश्यम् । गवि हस्तिनि शुनि
चेति जातितो वैषम्यं दर्शितम् ॥ १८ ॥ ननु विषमेषु समदर्शनं निषिद्धं कुर्वन्तोऽपि कथं ते पण्डिताः । यथाह गौतमः 'समास-

७ अभिनवगुप्ताचार्यव्याख्या ।

पावनीयमित्यादि । हस्तिनि नार्थादिधीः । शुनि नापवित्रापकारितादिनिश्चयः । श्वपाके च न पापापवित्रादिधिपणा । अतएव समं पश्य-

इहैव तैर्जितः सर्गो येषां साम्ये स्थितं मनः ।

निर्दोषं हि समं ब्रह्म तस्माद्ब्रह्मणि ते स्थिताः ॥ १९ ॥

१ श्रीमच्छांकरभाष्यम् ।

दोषवन्तः । कथम्—इहैव जीवद्भिरेव तैः समदर्शिभिः पण्डितैर्जितो वशीकृतः सर्गो जन्म येषां साम्ये सर्वभूतेषु ब्रह्मणि समभावे स्थितं निश्चलीभूतं मनोऽन्तःकरणं निर्दोषम् । यद्यपि दोषवत्सु श्वपाकादिषु मूढैस्तद्दोषैर्दोषवदिव विभासते तथापि तद्दोषैरसंपृष्टमिति निर्दोषं दोषवर्जितं हि यस्मान्नापि स्वगुणभेदभिन्नं निर्गुणत्वाच्चेतन्यस्य । वक्ष्यति च भगवानिच्छादीनां क्षेत्रधर्मत्वमनादित्वाभिर्गुणत्वादिति च । नाप्यन्या विशेषा आत्मनो भेदकाः सन्ति प्रतिशरीरं तेषां सत्त्वे प्रमाणानुपपत्तेरतः समं ब्रह्मैकं च यस्माद्ब्रह्मण्येव ते स्थितास्तस्मान्न दोषगन्धमात्रमपि तान्सृशति देहादिसंघाता-

२ आनन्दगिरिव्याख्या ।

इहैवेति । सर्वेषां चेतनानां साम्ये प्रवणमनसां ब्रह्मलोकगमनमन्तरेण तस्मिन्नेव देहे परिभूतजन्मनामशेषदोषराहित्ये हेतुमाह—निर्दोषं हीति । वर्तमानो देहः सप्तम्या परिगृह्यते । तानेव समदर्शिनो विशिनष्टि—येषामिति । ननु ब्रह्मणो निर्दोषत्वमसिद्धं दोषवत्सु श्वपाकादिषु तद्दोषैर्दोषवत्त्वोपलम्भसंभवात्तत्राह—यद्यपीति । यस्मात्तन्निर्दोषं तस्मात्तस्मिन्ब्रह्मणि स्थितैर्निर्दोषैः सर्गो जित इति संबन्धः । ब्रह्मणो गुणभूयस्त्वादुपवीयान्दोषोऽपि स्यादित्याशङ्क्याह—नापीति । चेतनस्य गुणविशेषे विशिष्टत्वमनिष्टं निर्गुणत्वश्रवणादित्युक्तमिच्छादीनां परिशेषादात्मधर्मत्वस्य कैश्चिन्निश्चितत्वादित्याशङ्क्याह—वक्ष्यति चेति । आत्मनो निर्गुणत्वे वाक्यशेषं प्रमाणयति—अनादित्वादिति । चकारो वक्ष्यतीत्यनेन संबन्धार्थः । गुणदोषवशादात्मनो भेदाभावेऽपि भेदोऽन्यविशेषेभ्यो भविष्यतीति प्रसङ्गादाशङ्क्य दूषयति—नापीति । प्रतिशरीरमात्मभेदसिद्धौ तद्वेतुत्वेन तेषां सत्त्वं तेषां च सत्त्वे प्रतिशरीरमात्मनो भेदसिद्धिरिति परस्पराश्रयत्वमभिप्रेत्य हेतुमाह—प्रतिशरीरमिति । आत्मनो भेदकाभावे फलितमाह—अत इति । समत्वमेव व्याकरोति—एकं चेति । ब्रह्मणो निर्विशेषत्वेनैकत्वाजीवानां च भेदकाभावेनैकत्वस्योक्तत्वादेकलक्षणत्वादेकत्वं जीवब्रह्मणोरेष्टव्यमित्याह—तस्मादिति । जीवब्रह्मणोरेकत्वे जीवानां ब्रह्मवन्निर्दोषत्वं सिध्यतीत्याह—तस्माच्चेति । तच्छब्दार्थमेव स्फोरयति—देहादीति । यदि सर्वसत्त्वेषु समत्वदर्शनमदुष्टमिष्टं तर्हि कथं गौतमसूत्रमित्या-

३ नीलकण्ठव्याख्या (चतुर्थरी) ।

व्याचक्ष्व गौतमेन स्मर्यते तत्कथं ब्राह्मणचण्डालयोः समदर्शित्वं युक्तमित्याशङ्क्याह—इहैवेति । येषां मनः सर्वभू-
षु साम्ये ब्रह्मभावे स्थितं निश्चलं तैरिहैव जीवद्भिरेव सर्गो जन्म जितो वशीकृतः । हि यस्मान्निर्दोषं समं सर्वत्रावि-

४ मधुसूदनीय्याख्या ।

ज्यान्त्रत्वं च धनहीनत्वं च स्वतएव विद्यते तथापि धर्महानिर्दोषो भवत्येव । अभोज्यान्त्रत्वं चाद्युचित्वेन पापोत्पत्त्युपलक्ष-
म् । तपोधनानां च तपएव धनमिति तद्वान्निरपि दूषणं भवत्येवेति कथं समदर्शिनः पण्डिता जीवन्मुक्ता इति प्राप्ते परि-
रति—इहेति । तैः समदर्शिभिः पण्डितैरिहैव जीवनदशायामेव जितोऽतिक्रान्तः सर्गः सृज्यत इति व्युत्पत्त्या द्वैतप्रपञ्च-
हृपातादूर्ध्वमतिक्रमितव्य इति किमु वक्तव्यम् । कैः । येषां साम्ये सर्वभूतेषु विषमेष्वपि वर्तमानस्य ब्रह्मणः समभावे स्थितं
श्चलं मनः । हि यस्मान्निर्दोषं समं सर्वविकारशून्यं कूटस्थनित्यमेकं च ब्रह्म तस्मात् समदर्शिनो ब्रह्मण्येव स्थिताः । अयं
निबः—दुष्टत्वं हि द्वेधा भवति अदुष्टस्यापि दुष्टसंबन्धात् यथा गङ्गोदकस्य मूत्रगतं पातात्, स्वतएव वा यथा मूत्रादेः । तत्र

५ भाष्योत्कर्षदीपिका ।

कथमाणे सति असमानां च कस्यचित् द्विवेदाध्ययनमपरस्यैकवेदाध्ययनमित्येवमध्ययनादिभिरतुल्यधर्मवतां प्राकृते सप्ते पूजावि-
षे तस्याः पूजातो हेतोः पूजयिता पुरुषविशेषं ज्ञात्वा पूजाविशेषमकुर्वन्ब्रह्मो ज्ञातो भवति धनाद्धर्माच्च हीयत इति स्मृतेरर्थः ।
यच्च सर्वसत्त्वेषु समत्वदर्शिनः दोषवत्त्वमित्याशङ्क्याः कार्यकरणसंघातात्मदर्शनाभिमानवत्कर्मदविषया तु गौतमस्मृतिः । पूजात
ति पूजाविषयत्वेन विशेषणात् । इदं तु यः सर्वकर्मसंन्यासी निष्परिग्रहः पाकानधिकारी अभोज्यान्त्रो धनहीनो धर्मादिदत्तजला-
लिः तत्त्ववित् तद्विषयमिति विषयभेदेनाविरोधमभिप्रेत्योत्तरमाह—इहेति । इहैव जीवद्भिरेव तैर्जितो वशीकृतः अतिक्रान्तो
न्मादिलक्षणः संसारः । कैरित्यपेक्षायामाह । येषां सर्वसत्त्वेषु ब्रह्मणः समभावे स्थितं स्थिरीभूतं मनोऽन्तःकरणम् । हि यस्मान्मनः-

६ श्रीधरीव्याख्या ।

‘‘भ्यां विषमसप्ते पूजातः’’ इति । अस्यार्थः—समाय पूजाया विषमे प्रकारे कृते सति, विषमाय च समे प्रकारे कृते सति स पूजक इह
येकात्परलोकाच्च हीयत इति । तत्राह—इहैवेति । इहैव जीवद्भिरेव तैः सृज्यत इति सर्गः संसारो जितो निरस्तः । कैः । येषां मनः

७ अभिनवगुप्ताचार्यव्याख्या ।

हीति ननु व्यवहरन्तीति । तदुक्तं ‘विद्धर्मा सर्वदेहेषु विशेषो नास्ति कुत्रचित् । अतश्च तन्मयं सर्वं भावग्रन्थमभिजनः ॥’ अत्रापि भाव-

न प्रहृष्येत्प्रियं प्राप्य नोद्विजेत्प्राप्य चाप्रियम् ।

स्थिरबुद्धिरसंमूढो ब्रह्मविद्वद्ब्रह्मणि स्थितः ॥ २० ॥

१ श्रीमच्छांकरभाष्यम् ।

त्मदर्शनाभिमानाभावात् । देशां देहादिसंघातात्मदर्शनाभिमानवद्विषयं तु तत्सूत्रं 'समासमाभ्यां विषमसमे पूजातः' इति पूजाविषयत्वविशेषणात् । दृश्यते हि ब्रह्मवित्पङ्कजविचतुर्वेदविदिति पूजादानादौ गुणविशेषसंबन्धः कारणं ब्रह्म तु सर्वगुणदोषसंबन्धवर्जितमित्यतो ब्रह्मणि ते स्थिता इति युक्तम् । कर्मविषयं च समासमाभ्यामित्यादीदं तु सर्वकर्मसंन्यासविषयं प्रस्तुतं सर्वकर्माणि मनसेत्यारम्याध्यायपरिसमाप्तेः ॥ १९ ॥ यस्मान्निर्दोषं समं ब्रह्मात्मा तस्मात्—न प्रहृष्येत् हर्षं कुर्यात्प्र-

२ आनन्दगिरिव्याख्या ।

शङ्काह—देहादिसंघातेति । सूत्रस्य यथोक्ताभिमानवद्विषयत्वे गमकमाह—पूजेति । यदि वा चतुर्वेदानामेव सतां पूजया वैषम्यं यदि वा चतुर्वेदानां षडङ्गविदां च पूजया साम्यं तदा तेषामुक्तपूजाविषयाणां केचिन्मनो-विकारसंभवे कर्ता प्रत्यवैतीत्यविद्वद्विषयत्वं सूत्रस्य प्रतिभातीत्यर्थः । तत्रैव चानुभवमनुकूलत्वेनोदाहरति—दृश्यते हीति । देहादिसंघाताभिमानवतां गुणदोषसंबन्धसंभवात्तद्विषयं सूत्रमित्युक्तमिदानीं ब्रह्मात्मदर्शनाभिमानवतां गुणदोषासंबन्धान्न तद्विषयं सूत्रमित्यभिप्रेत्याह—ब्रह्म त्विति । इतश्च नेदं सूत्रं ब्रह्मविद्विषयमित्याह—कर्माति । तत्रैव पूजापरिभवसंभवादित्यर्थः । ननु यत्र समत्वदर्शनं तत्रैव त्विदं सूत्रं ननु कर्मिण्यकर्मिणि वेति विभागोऽस्ति तत्राह—इदं त्विति । समत्वदर्शनस्य संन्यासविषयत्वेन प्रस्तुतत्वे हेतुमाह—सर्वकर्माणीति । आध्यायपरिसमाप्तेः सर्वकर्माणीत्यारम्य तत्र तत्र सर्वकर्मसंन्यासाभिधानात्तद्विषयमिदं समत्वदर्शनं गम्यते तत्र तन्निरहंकरे निरवकाशं सूत्रमित्यर्थः ॥ १९ ॥ नन्विष्टानिष्टप्राप्तिभ्यां हर्षविषादौ विद्वानपि कुर्वन्निर्दोषे ब्रह्मणि कथं स्थितिं लभेतेत्याशङ्क्याकाङ्क्षितं पर्यनुत्तरश्लोकमुत्थापयति—यस्मादिति । आत्मज्ञाननिष्ठावतो विदुषो हर्षविषादनिमित्ताभावाच्च तावु-चित्तावित्याह—स्थिरबुद्धिरिति । ननु हर्षविषादनिमित्तत्वं प्रियाप्रिययोः सिद्धमिति कथं तत्प्राप्त्या हर्षोद्वेगौ न

३ नीलकण्ठव्याख्या (चतुर्वेदी) ।

षमं ब्रह्मास्ति यथा हिरण्ययोर्देवतातत्पीठयोः स्वर्णहक्साम्यं पश्यति पूजकस्तु आकारदृक्कारतम्यं पश्यति तद्वत् । पूजास्मृतिर्भ्रान्तिवृत्ततारतम्यविषया । साम्यदृष्टिस्तु तत्त्वविषयेति भावः । यस्मादेवं ते साम्यं पश्यन्ति तस्माद्ब्रह्मण्य-खण्डैकरसे ते द्रष्टारः स्थिता एकीभावेन समाप्तिं गताः ॥ १९ ॥ न प्रहृष्येदिति । यस्मान्निर्दोषं समं ब्रह्म तस्मा-

४ मधुसूदनीव्याख्या ।

दोषवस्तु श्रवणादिषु स्थितं तद्देवैर्दृश्यति ब्रह्मेति मूढैर्विभाव्यमानमपि सर्वदोषासंसृष्टमेव ब्रह्म व्योमवदसङ्गत्वात् । 'असङ्गो ह्ययं पुरुषः' 'सूर्यो यथा सर्वलोकस्य चक्षुर्न लिप्यते चाक्षुषैर्बाह्यदोषैः । एकस्तथा सर्वभूतान्तरात्मा न लिप्यते लोकदुःखेन बाह्यः' इति श्रुतेः । नापि कामादिधर्मवत्तया स्वतएव कल्पितं कामादेरन्तःकरणधर्मत्वस्य श्रुतिस्मृतिनिष्ठत्वात् । तस्मान्निर्दो-षब्रह्मरूपा यतयो जीवन्मुक्ता अभोज्यान्नादिदोषदुष्टाश्चेति व्याहृतम् । स्मृतिस्त्वविद्वद्ब्रह्मस्यविषयैव 'तस्यान्नमभोज्यम्' इत्युप-कमात्, पूजात इति मध्ये निर्देशात्, 'धनाद्धर्माच्च हीयते' इत्युपसंहाराच्चेति द्रष्टव्यम् ॥ १९ ॥ यस्मान्निर्दोषं समं ब्रह्म तस्मात्तद्रूपमात्मानं साक्षात्कुर्वन्—न प्रहृष्येदित्यादि । 'दुःखेष्वनुद्विग्नमनाः सुखेषु विगतस्पृहः' इत्यत्र व्याख्यातं पूर्वार्थं । जीवन्मुक्तानां स्वाभाविकं चरितमेव सुसुशुभिः प्रयत्नपूर्वकमनुष्ठेयमिति वदितुं लिङ्प्रत्ययौ । अद्वितीयात्मदर्शनशीलस्य व्यति-रिक्तप्रियाप्रियप्राप्त्ययोगान्न तन्निमित्तौ हर्षविषादावित्यर्थः । अद्वितीयात्मदर्शनमेव विवृणोति—स्थिरेति । स्थिरबुद्धिः स्थिरा निश्चला संन्यासपूर्वकवेदान्तवाक्यविचारपरिपाकेन सर्वसंशयशून्यत्वेन निर्विचिकित्सा निश्चिता ब्रह्मणि बुद्धिर्यस्य स तथा । लब्धश्रवणमननफल इति यावत् । एतादृशस्य सर्वासंभावनाशून्यत्वेऽपि विपरीतभावनाप्रतिबन्धात्साक्षात्कारो नोदेतीति । निदिध्यासनमाह—असंमूढ इति । असंमूढः निदिध्यासनस्य विजातीयप्रत्ययानन्तरितसजातीयप्रत्ययप्रवाहस्य परिपाकेन

५ भाष्योत्कर्षदीपिका ।

स्थितिविषयो ब्रह्म निर्दोषं दोषवस्तु चाण्डालादिषु स्थितमप्याकाशवत्तदोषैरस्पृष्टमतएव समं सदैव सर्वत्रैकरूपम् । तस्मादेतादृशे ब्रह्मणि ते पण्डिताः स्थिताः अतो न दोषगन्धमात्रमपि तान्स्पृशतीत्यर्थः ॥ १९ ॥ समे निर्दोषे ब्रह्मणि स्थितो जीवन्मुक्तिमन्तार्थं कीदृशः सादित्याकाङ्क्षायामाह—नेति । स्थिरा संशयवर्जिता सर्वभूतेष्वेकः समो निर्दोष आत्मेति बुद्धिर्यस्य । यतोऽसंमूढः संशयमूल-

६ श्रीधरीव्याख्या ।

साम्ये समत्वे स्थितम् । तत्र हेतुः—हि यस्मात् ब्रह्म समं निर्दोषं च तस्मात्ते समदर्शिना ब्रह्मण्येव स्थिताः । ब्रह्मभावं प्राप्ता इत्यर्थः । गौतमोक्तस्तु दोषो ब्रह्मभावप्राप्तेः पूर्वमेव । पूजात इति पूजकावस्थाश्रवणात् ॥ १९ ॥ ब्रह्मप्राप्तस्य लक्षणमाह—नेति । यो ब्रह्मवि-

७ अभिनवगुप्ताचार्यव्याख्या ।

यसिजि ज्ञानस्यैवैवं धारोक्ता ॥ १८ ॥ १९ ॥ तस्य चेत्यं संभावनेत्याह—न प्रहृष्येदिति । एतस्य समदर्शिनः शत्रुमित्रादिविभागोऽपि व्य-

बाह्यस्पर्शेष्वसक्तात्मा विन्दत्यात्मनि यत्सुखम् ।

स ब्रह्मयोगयुक्तात्मा सुखमक्षय्यमश्नुते ॥ २१ ॥

१ श्रीमच्छांकरभाष्यम् ।

यमिष्टं प्राप्य लब्ध्वा नोद्विजेत्प्राप्यैव चाप्रियमनिष्टं लब्ध्वा । देहमात्रात्मदर्शिनां हि प्रियाप्रियप्राप्तीं हर्षविषादस्थाने न केवलमात्मदर्शनस्तस्य प्रियाप्रियप्राप्त्यसंभवात् । किंच सर्वभूतेष्वेकः समो निर्दोष आत्मेति स्थिरा निर्विकल्पिकत्वा बुद्धिर्यस्य स स्थिरबुद्धिरसंमूढः संमोहवर्जितश्च स्याद्यथोक्तब्रह्मविद्ब्रह्मणि स्थितोऽकर्मकृत्सर्वकर्मसंन्यासीत्यर्थः ॥ २० ॥ किंच ब्रह्मणि स्थितो बाह्यस्पर्शेषु बाह्याश्च ते

२ आनन्दगिरिव्याख्या ।

कर्तव्याविति नियुज्यते तत्राह—देहेति । विदुषोऽपि प्रियाप्रियप्राप्तिसामर्थ्यादेव हर्षविषादौ दुर्वाराविलाशङ्काह—न केवलेति । अद्वितीयात्मदर्शनशीलस्य व्यतिरिक्तप्रियाप्रियप्राप्त्ययोगाच्च तन्निमित्तौ हर्षविषादावित्यर्थः । इत्यपि विदुषो हर्षविषादावसंभावित्वाविलाह—किंचेति । निर्दोषे ब्रह्मणि प्रागुक्ते दृढप्रतिपत्तिः संमोहेन हर्षादिहेतुना रहितो यथोक्ते सर्वदोषरहिते ब्रह्मण्यहमस्मीति विद्यावानशेषदोषशून्ये तस्मिन्नेव ब्रह्मणि स्थितस्तदुरोधात्कर्माण्यमुष्यमाणो नैव हर्षविषादभागी भवितुमलमित्यर्थः ॥ २० ॥ शब्दादिविषयप्रीतिप्रतिबन्धाच्च कस्यचिदपि ब्रह्मणि स्थितिः सिध्येदित्याशङ्काह—किंचेति । न केवलं पूर्वोक्तरीत्या ब्रह्मणि स्थितो हर्षविषादरहितः किंतु विद्यान्तरेणापीत्यर्थः । यावद्यावद्विषयेषु रागरूपमावरणं निवर्तते तावत्तावदात्मस्वरूपसुखमभिव्यक्तं भवतीत्याह—बाह्येति । न केवलम-

३ नीलकण्ठव्याख्या (चतुर्थरी) ।

स्त्रियं पुत्रादिं प्राप्य न ग्रह्येत् । अप्रियं शत्रुं दुःखदं प्राप्य नोद्विजेत् । बुद्धिस्थितिरबुद्धेनानुष्ठेयेति ज्ञापयितुमुभयत्र लिङ्प्रयोगः । स्थिरबुद्धिः प्रत्यगद्वैते श्रुतिसुक्तिभ्यां स्थिरीकृतप्रज्ञः । असंमूढो ध्यानजसाक्षात्कारेण निर्गतमोहः । अतएव ब्रह्मविद्ब्रह्मभावस्य लब्धा । ब्रह्मभावं गत इत्यर्थः । ब्रह्मण्येव प्रत्यगद्वैते व्युत्थानावस्थायामपि स्थितः । सर्वं ब्रह्मेत्येव पश्यन्नित्यर्थः ॥ २० ॥ नन्वननुभूतात्मसुखेप्सया प्रसिद्धं बाह्यं सुखं त्यक्तुमशक्यमतो न ग्रह्येदित्यसंगतमत आह—बाह्येति । बहिर्भवाः बाह्याः स्पर्शा विषयेन्द्रियसंबन्धास्तेषु असक्तात्माऽनासक्तचित्तः सन्नात्मनि प्रत्यगद्वया-

४ मधुसूदनीव्याख्या ।

विपरीतभावनाख्यसंमोहरहितः, ततः सर्वप्रतिबन्धापगमात् ब्रह्मविद्ब्रह्मसाक्षात्कारवान्, ततश्च समाधिपरिपाकेन निर्दोषे समे ब्रह्मण्येव स्थितो नान्यत्रेति जीवन्मुक्तः स्थितप्रज्ञ इत्यर्थः । एतादृशस्य द्वैतदर्शनाभावात्प्रहर्षेद्वैगौ न भवत इत्युचितमेव । साधकेन तु द्वैतदर्शने विद्यमानेऽपि विषयदोषदर्शनादिना प्रहर्षविषादौ त्याज्यावित्यभिप्रायः ॥ २० ॥ ननु बाह्यविषयप्रीतेरनेकजन्मानुभूतत्वेनातिप्रबलत्वात्तदासक्तचित्तस्य कथमलौकिके ब्रह्मणि दृष्टे सर्वसुखरहिते स्थितिः स्यात् । परमानन्दरूपत्वादिति चेत् न । तदानन्दस्याननुभूतचरत्वेन चित्तस्थितिहेतुत्वाभावात् । तदुक्तं नार्तिके ‘अप्यानन्दः श्रुतः साक्षान्मानेनाविषयीकृतः । दृष्टानन्दाभिलाषं स न मन्दीकर्तुमप्यलम् ॥’ इति । तत्राह—बाह्येति । इन्द्रियैः स्पृशन्त इति स्पर्शाः शब्दादयः तेच बाह्या अनात्मधर्मत्वात् तेष्वसक्तात्माऽनासक्तचित्तस्तृष्णाशून्यतया विरक्तः सन् आत्मनि अन्तःकरण एव बाह्यविषय-निरपेक्षं यदुपशमात्मकं सुखं तद्विन्दति लभते निर्मलसत्त्ववृत्त्या । तदुक्तं भारते ‘यच्च कामसुखं लोके यच्च दिव्यं महत्सुखम् । तृष्णाक्षयसुखस्यैते नार्हते षोडशीं कलाम् ॥’ इति । अथवा प्रत्यगात्मनि त्वंपदार्थे यत्सुखं स्वरूपभूतं सुषुप्तावगुभूयमानं बाह्य-विषयासक्तिप्रतिबन्धादलभ्यमानं तदेव तदभावाद्भभते । न केवलं त्वंपदार्थसुखमेव लभते किंतु तत्पदार्थक्यानुभवेन पूर्ण-सुखमपीत्याह—स इति । स तृष्णाशून्यः ब्रह्मणि परमात्मनि योगः समाधिस्तेन युक्तस्तस्मिन्प्राप्त आत्मान्तःकरणं यस्य

५ भाष्योत्कर्षदीपिका ।

भूतेन संमोहेन रहितः । यतस्तत्त्ववित् मोहनिवर्तकतत्त्वसाक्षात्कारवान् । तदपि कुतः । यतो ब्रह्मणि स्थितः सर्वं विक्षेपकारणं परित्यज्य श्रवणादिना तत्रैव स्थितः । तन्निष्ठ इतियावत् । एतादृशः प्रियं प्राप्य हर्षं न कुर्यात् । अप्रियं प्राप्यद्वेगं न कुर्यात् । एतादृशो नापि मनोनाशवात्सनाक्षयप्रयत्नेन हर्षविषादाभावले यतितव्यं षष्ठ्यादिभूमिकायै इति सूचनार्थमुभयत्र लिङ्प्रयोगः ॥ २० ॥ किंच विषयसुखस्य ब्रह्मानन्दपेक्षयातितुच्छत्वात् । ब्रह्मणि स्थितः स्पृश्यन्त इति स्पर्शाः शब्दादयो विषयाः तेष्वसक्तः प्रीतिवर्जितः आत्मान्तःकरणं यस्य स आत्मनि त्वंपदलक्ष्ये यत्सुखं तद्विन्दते लभते । स ब्रह्मणि तत्पदलक्ष्ये परमात्मनि योगः समाधिः त्वंप-

६ श्रीधरीव्याख्या ।

भूत्वा ब्रह्मण्येव स्थितः स प्रियं प्राप्य न ग्रह्येन्न ग्रह्ये हर्षवान्स्यात् । अप्रियं च प्राप्य नोद्विजेत् । न विषोदेदित्यर्थः । यतः स्थिर-बुद्धिः स्थिरा निश्चला बुद्धिर्यस्य । तत्कुतः । यतोऽसंमूढो निवृत्तमोहः ॥ २० ॥ मोहनिवृत्त्या बुद्धिर्लैयैहेतुमाह—बाह्यस्पर्शेष्विविति ।

७ अभिनवगुप्ताचार्यव्याख्या ।

हारमात्र एव नान्तः ब्रह्मनिष्ठत्वात् ॥ २० ॥ २१ ॥ बाह्यस्पर्शेष्विविति । बाह्यस्पर्शे विषयात्मनि सक्तिर्यस्य नास्ति स ज्ञेयं मन्यत इत्याह—

ये हि संस्पर्शजा भोगा दुःखयोनय एव ते ।
आद्यन्तवन्तः कौन्तेय न तेषु रमते बुधः ॥ २२ ॥

१ श्रीमच्छांकरभाष्यम् ।

स्पर्शाश्च बाह्यस्पर्शाः स्पृश्यन्त इति स्पर्शाः शब्दादयो विषयास्तेषु बाह्यस्पर्शेष्व्वासक्त आत्मान्तःकरणं यस्य सोऽयमसक्तात्मा विषयेषु प्रीतिवर्जितः सन्विन्दति लभते आत्मनि यत्सुखं तद्विन्दतीत्येतत् । स ब्रह्मयोगयुक्तात्मा ब्रह्मणि योगः समाधिर्ब्रह्मयोगस्तेन ब्रह्मयोगेन युक्तः समाहितस्तस्मिन्वापृत आत्मान्तःकरणं यस्य स ब्रह्मयोगयुक्तात्मा सुखमक्षय्यमश्नुते प्राप्नोति । तस्माद्बाह्यविषयप्रीतेः क्षणिकाया इन्द्रियाणि निवर्तयेदात्मन्यक्षयसुखार्थीत्यर्थः ॥ २१ ॥ इतश्च निवर्तयेत्—ये हि यस्मात्संस्पर्शजा विषयेन्द्रियसंस्पर्शेभ्यो जाता भोगा भुक्तयो दुःखयोनय एव तेऽविद्याकृतत्वात् । दृश्यन्ते ह्याध्यात्मिकादीनि दुःखानि तन्निमित्तान्येव । यथेह लोके तथा परलोकेऽपीति गम्यत एवशब्दात् । न संसारे सुखस्य गन्धमात्रमप्यस्तीति बुद्ध्वा विषयमृगतृष्णिकाया इन्द्रियाणि

२ आनन्दगिरिव्याख्या ।

सक्तात्मा शमवशादेव सुखं विन्दते किंतु ब्रह्मसमाधिना समाहितान्तःकरणः सुखमनन्तं प्राप्नोतीत्याह—स ब्रह्मेति । तत्र पूर्वार्धं व्याचष्टे—बाह्याश्चेति । समाधिसम्यग्ज्ञानद्वारा निरतिशयसुखप्राप्तिमुत्तारार्धव्याख्यानं कथयति—ब्रह्मणीत्यादिना । शब्दादिविषयविमुखस्यानन्तसुखासिंभवात्तदर्थिना प्रयत्नेन विषयवैमुख्यं कर्तव्यमिति शिष्यशिक्षार्थमाह—तस्मादिति ॥ २१ ॥ तत्रैव हेत्वन्तरपरत्वेनोत्तरश्लोकमुदाहरति—इतश्चेति । विषयेभ्यः सकाशादिन्द्रियाणीति शेषः । वैराग्यार्थमेव वैषयिकाणि सुखानि दूषयति—ये हीति । ननु विषयेन्द्रियसंप्रयोगसंप्रसूतेषु भोगेषु जन्तुः

३ नीलकण्ठव्याख्या (चतुर्थी) ।

नन्दे सुषुप्तिकाले स्थित्वा यत्सुखं विन्दति लभते स तदेव सुखम् । विधेयापेक्षं पुंस्त्वम् । कस्तत्सुखम् । यो ब्रह्मयोगे ब्रह्मणि योगः समाधिस्तत्र युक्तो योजित आत्मा बुद्धिर्देयं स ब्रह्मयोगयुक्तात्मा । ब्रह्मविदित्यर्थः । 'ब्रह्मविद्वद्भैव भवति' इति श्रुतेः । ब्रह्मयोगयुक्तात्मा तदेव सुखं विन्दतीति वक्तव्ये ब्रह्मविदेव तत्सुखमिति तस्य सुखामिन्नत्वविवक्षयेदुक्तम् । ननुमयत्रैकमेव सुखं चेत्कः सुप्तसमाधिस्योर्विशेष इत्याशङ्क्याह—सुखमिति । अक्षय्यं सुखं मोक्षस्तमश्नुते व्याप्नोति द्वैतादर्शनस्य तुल्यत्वाद्बुभयत्रैकमेव सुखं तत्रापि योगी मूलाविद्याया नष्टत्वादक्षय्यं सुखमश्नुते न सुप्तः । अविद्यानुच्छेदात् । तथाच मोक्षसुखस्य मुख्यस्याप्यनुभूतत्वात्तदर्थं बाह्यं सुखं सुत्यजमित्यर्थः ॥ २१ ॥ ननु सुषुप्तिरुत्पत्त्यस्य मोक्षसुखस्यार्थः कः प्राप्तमेव बाह्यं दिव्यरूपपानगीतवाद्यादिसुखं त्यजेदित्याशङ्क्य बाह्यसुखमनित्यत्वान्निन्दति—ये हीति । संस्पर्शजा विषयसंबन्धजाः । दुःखयोनित्वे हेतुः आद्यन्तवन्त इति । जाते पुत्रे यत्सुखं

४ मधुसूदनीव्याख्या ।

स ब्रह्मयोगयुक्तात्मा । अथवा ब्रह्मणि तत्पदार्थे योगेन वाक्यार्थानुभवरूपेण समाधिना युक्त ऐक्यं प्राप्त आत्मा त्वंपदार्थस्वरूपं यस्य स तथा । सुखमक्षय्यमनन्तं स्वरूपभूतमश्नुते व्याप्नोति । सुखानुभवरूप एव सर्वदा भवतीत्यर्थः । निर्यस्येऽपि वस्तुन्यविद्यानिवृत्त्यभिप्रायेण धात्वर्थयोग औपचारिकः । तस्मादात्मन्यक्षयसुखानुभवार्थी सन्बाह्यविषयप्रीतेः क्षणिकाया महानरकानुबन्धिन्याः सकाशादिन्द्रियाणि निवर्तयेत्तावतैव च ब्रह्मणि स्थितिर्भवतीत्यभिप्रायः ॥ २१ ॥ ननु बाह्यविषयप्रीतिनिवृत्तावात्मन्यक्षयसुखानुभवस्तस्मिन् सति तत्प्रसादादेव बाह्यविषयप्रीतिनिवृत्तिरिति तरेतराश्रयवशान्नैकमपि सिध्येदित्याशङ्क्य विषयदोषदर्शनाभ्यासेनैव तत्प्रीतिनिवृत्तिर्भवतीति परिहारमाह—ये हीति । हि यस्मात् ये संस्पर्शजा विषयेन्द्रियसंबन्धजा भोगाः क्षुद्रसुखलवानुभवाः इह वा परत्र वा रागद्वेषादिव्यासत्वेन दुःखयोनय एव ते ते सर्वेऽपि ब्रह्मलोकपर्यन्तं दुःखहेतव

५ भाष्योत्कर्षदीपिका ।

दलक्ष्यस्य तत्पदलक्ष्ये एकत्वापादनं तेन युक्त आत्मान्तःकरणमखण्डसाक्षत्कारलक्षणान्तःकरणवृत्तिर्यस्य स सुखं ब्रह्मानन्दमक्षय्यमश्नुते व्याप्नोति तस्मादात्मनि जीवन्नेवाक्षयसुखार्था क्षणिकाया विषयप्रीतेरिन्द्रियाणि निवर्तयेदित्याशयः । अत्रत्यभाष्यस्य सामान्यरूपतया न व्याख्यानात्तौर्विरोध इति ध्येयम् ॥ २१ ॥ विषयेष्वसक्ततां संपादयेदित्युक्तं तत् भोगानां दुःखरूपत्वप्रतिपादनेन दूषयति—ये हीति । ये हि यस्माद्विषयेन्द्रियसंस्पर्शेभ्यो जाता भोगास्ते दुःखानामाध्यात्मिकादीनां योनयः कारणानि । अविद्यावृत्त-

६ श्रीधरीव्याख्या ।

इन्द्रियैः स्पृश्यन्त इति स्पर्शा विषयाः बाह्येन्द्रियविषयेष्वसक्तात्मानासक्तचित्तः आत्मन्यन्तःकरणे यदुपशमात्मकं सात्त्विकं सुखं तद्विन्दति लभते । स चोपशमात्मकं सुखं लब्ध्वा ब्रह्मणि योगेन समाधिना युक्तस्तदैक्यं प्राप्त आत्मा यस्य सोऽक्षय्यं सुखमश्नुते प्राप्नोति ॥ २१ ॥ ननु प्रियविषयभोगानामपि निवृत्तेः कथं मोक्षः पुरुषार्थः स्यात्तत्राह—ये हीति । संस्पृश्यन्त इति संस्पर्शा विषयसंस्पर्शेभ्यो

१ श्रीमच्छांकरभाष्यम् ।

निवर्तयेत् न केवलं दुःखयोनय आद्यन्तवन्तश्चादिविषयेन्द्रियसंयोगो भोगानामन्तश्च तद्वियोग ए-

२ आनन्दगिरिव्याख्या ।

नामभिरुचिदर्शनात्कुतस्तेषां दुःखयोनित्वमित्याशङ्क्याविवेकिनां तेष्वसङ्गेऽपि न विवेकिनामित्याह—आद्यन्तवन्त इति । यस्मादाधिव्याधिरामरणमसहितेभ्यः समागमनादिक्लेशरूपभागिभ्यश्च विषयेन्द्रियसंबन्धेभ्यो भोगाः सुख-
लवानुभवा जायन्ते तस्मात्ते दुःखहेतवो भवन्तीति योजना । अविद्याकार्यत्वाद्दुःखानां कुतो भोगजन्यत्वमित्याशङ्क्य भोगानामविद्याप्रयुक्तत्वाच्चिबन्धनत्वं दुःखानां युक्तमित्यभिप्रेत्याह—अविद्येति । भोगानां दुःखयोनित्वे मानवम-
नुभवमुपन्यस्यति—दृश्यन्ते हीति । ऐहिकानां भोगानां दुःखनिमित्तत्वेऽपि नासुप्तिकाणां तथात्वमनुभवाभावा-
दित्याशङ्क्यावधारणसामर्थ्यसिद्धमर्थमाह—यथेति । पूर्वार्थस्याक्षरार्थमुक्त्वा तात्पर्यार्थमाह—नेत्यादिना । इतश्च
विषयेभ्यः सकाशादिन्द्रियाणि निवर्तयितव्यानीत्याह—न केवलमिति । आद्यन्तवत्त्वे मध्यक्षणवर्तित्वेन क्षणभङ्गुर-

४ मधुसूदनीव्याख्या ।

एव । तदुक्तं विष्णुपुराणे 'यावन्तः कुरुते जन्तुः संबन्धान्मनसः प्रियान् । तावन्तोऽस्य निखन्यन्ते हृदये शोकशङ्खः ॥'
इति । एतादृशा अपि न स्थिराः किंतु आद्यन्तवन्तः आदिविषयेन्द्रियसंयोगोऽन्तश्च तद्वियोग एव तौ विद्येते येषां ते ।
पूर्वापरयोरस्यत्वात्मध्ये स्वप्रवदाविर्भूताः क्षणिका मिथ्याभूताः । तदुक्तं गौडपादाचार्यैः 'आदावन्ते च यत्रास्ति वर्तमानेऽपि
तत्तथा' इति । यस्मादेवं तस्मात्तेषु बुधो विवेकी न रमते प्रतिकूलवेदनीयत्वात् प्रीतिमनुभवति । तदुक्तं भगवता पतञ्ज-
लिना 'परिणामतापसंस्कारदुःखैर्गुणवृत्तिविरोधाच्च दुःखमेव सर्वं विवेकिनः' इति । सर्वमपि विषयसुखं दृष्टमानश्रविकं च
दुःखमेव प्रतिकूलवेदनीयत्वात् । विवेकिनः परिज्ञातक्लेशादिस्वरूपस्य न त्वविवेकिनः । अक्षिपात्रकल्पो हि विद्वानत्यल्पदुःखले-
शोनाप्युद्विजते । यथोर्णातन्तुरिति सुकुमारोऽप्यक्षिपात्रे न्यस्तः स्पर्शेन दुःखयति नेतरेष्वङ्गेषु तद्विवेकिन एव मधुविषसंपृक्ता-
न्नभोजनवत्सर्वमपि भोगसाधनं कालत्रयेऽपि क्लेशानुविद्धत्वाद्दुःखं विवेकिनः न मूढस्य बहुविधदुःखसहिष्णोरित्यर्थः । तत्र
परिणामतापसंस्कारदुःखैरिति भूतवर्तमानभविष्यत्कालेऽपि दुःखानुविद्धत्वादौपाधिकं दुःखत्वं विषयसुखस्योक्तम् । गुणवृत्तिवि-
रोधाच्चैत्यनेन स्वरूपतोऽपि दुःखत्वं, तत्र परिणामश्च तापश्च संस्कारश्च त एव दुःखानि तैरित्यर्थः । इत्थंभूतलक्षणे तृतीया ।
तथाहि रागानुविद्ध एव सर्वोऽपि सुखानुभवः । नहि तत्र न रज्यति तेन सुखीचेति संभवति । राग एव च पूर्वमुद्धूतः सन्वि-
षयप्राप्त्या सुखरूपेण परिणमते । तस्य च प्रतिक्षणं वर्धमानत्वेन स्वविषयाप्राप्तिनिबन्धनदुःखस्यापरिहार्यत्वाद्दुःखरूपतैव ।
याहि भोगेष्विन्द्रियाणुपशान्तिः परितुप्तत्वासुखम् । या लौल्यादनुपशान्तिस्तदुःखम् । नचेन्द्रियाणां भोगाभ्यासेन वै-
तृष्ण्यं कर्तुं शक्यम् । यतो भोगाभ्यासमनु विवर्धन्ते रागाः कौशलानि चेन्द्रियाणाम् । स्थितिश्च 'न जातु कामः' इत्यादि ।
तस्माद्दुःखात्मकरागपरिणामत्वाद्विषयसुखमपि दुःखमेव कार्यकारणयोरभेदादिति परिणामदुःखत्वम् । तथा सुखानुभवकाले
तत्प्रतिकूलानि दुःखसाधनानि द्वेष्टि नानुपहस्य भूतान्युपभोगः संभवतीति । भूतानि च हिनस्ति द्वेषश्च सर्वाणि दुःखसाधनानि
मे माभूवन्निति संकल्पविशेषः । नच तानि सर्वाणि कश्चिदपि परिहर्तुं शक्नोति । अतः सुखानुभवकालेऽपि तत्परिपन्थिनं प्रति
द्वेषस्य सर्वदैवावस्थितत्वात्तापदुःखं दुष्परिहरमेव । तापोहि द्वेषः । एवंच दुःखसाधनानि परिहर्तुमशक्तो सुखति चेति मोहदुः-
खतापि व्याख्येया । तथाचोक्तं योगभाष्यकारैः 'सर्वस्य द्वेषानुविद्धश्चेतनाचेतनसाधनाधीनस्तापानुभवः' इति । तत्रास्ति
द्वेषजः कर्माशयः सुखसाधनानि च प्रार्थयमानः कायेन वाचा मनसा च परिस्पन्दते । ततः परमनुग्रहात्पुपहन्ति चेति परा-
नुग्रहपीडाभ्यां धर्माधर्मावुपनिनोति स कर्माशयो लोभान्मोहाच्च भवतीत्येषा तापदुःखतोच्यते । यथा वर्तमानः सुखानुभवः
स्वविनाशकाले संस्कारमाधत्ते सच सुखस्मरणं तच्च रागं सच मनःकायवचनचेष्टां साच पुण्यापुण्यकर्माशयो तौ च जन्मा-
दीनि संस्कारदुःखता । एवं तापमोहयोरपि संस्कारौ व्याख्येयौ । एवं कालत्रयेऽपि दुःखानुवेधाद्विषयसुखं दुःखमेवेत्युक्त्वा
स्वरूपतोऽपि दुःखतामाह—गुणेति । गुणवृत्तिविरोधाच्च गुणाः सत्त्वरजस्तमांसि सुखदुःखमोहात्मकाः परस्परविरुद्धस्वभावा
अपि तैलवर्त्यमय इव दीपं पुरुषभोगप्रयुक्तत्वेन व्यात्मकमेकं कार्यमारभन्ते । तत्रैकस्य प्राधान्ये द्वयोर्युगभावात्प्राधान्यमात्रव्य-
पदेशेन सात्त्विकं राजसं तामसमिति त्रिगुणमपि कार्यमेकेन गुणेन व्यपदिश्यते । तत्र सुखोपभोगरूपोऽपि प्रत्यय उद्धूत-
सत्त्वकार्यत्वेत्यनुद्धूतरजस्तमःकार्यत्वात्रिगुणात्मक एव । तथाच सुखात्मकत्वबहुःखात्मकत्वं विषादात्मकत्वं च तस्य ध्रुवमिति
दुःखमेव सर्वं विवेकिनः । नचैतादृशोऽपि प्रत्ययः स्थिरः । यस्माच्चलं च गुणवृत्तमिति क्षिप्रपरिणामि चित्तमुक्तम् । नन्वेकः
प्रत्ययः कथं परस्परविरुद्धसुखदुःखमोहत्वात्येकदा प्रतिपद्यत इति चेत् न । उद्धूताद्धूतयोर्विरोधाभावात् । समवृत्तिकानामेव

५ भाष्योत्कर्षदीपिका ।

त्वात् । एवकाशसंसारे सुखस्य गन्धमात्रमपि नास्तीति ज्ञात्वा शक्तिरजतनिभेभ्यो भोगेभ्य इन्द्रियाणि निवर्तयेत् । न केवलं दुःख-

६ श्रीधरीव्याख्या ।

जाता ये भोगाः सुखानि ते हि वर्तमानकालेऽपि स्पर्शासृजादिव्याप्तत्वाद्दुःखस्यैव योनयः कारणभूतास्तथादिमन्तोऽन्तवन्तश्च । अतो वि-

वात आद्यन्तवन्तोऽनित्या मध्यक्षणभावित्वादित्यर्थः । कौन्तेय, न तेषु रमते बुधो भोगेषु विवेक्य-

२ आनन्दगिरिव्याख्या ।

त्वादुपेक्षणीयत्वं भोगानां सिध्यति । अस्ति हि तेषां क्षणभङ्गुरत्वं क्षणिकविषयाकारमनोवृत्तिव्यङ्ग्यत्वादिति मन्वानः सञ्ज्ञाह—अत इति । बुद्धिपूर्वकारिणां विवेकवतां भोगेषूपेक्षोपलब्धेश्च तेषामाभासत्वं प्रतिभातीत्याह—न तेष्विति ।

४ मधुसूदनीव्याख्या ।

हि गुणानां युगपद्विरोधः न विषमवृत्तिकानाम् । यथा धर्मज्ञानवैराग्यैश्वर्याणि लब्धवृत्तिकानि लब्धवृत्तिकैरेवाधर्मज्ञानवैराग्या-
नैश्वर्यैः सह विरुध्यन्ते नतु स्वरूपसद्भिः । प्रधानस्य प्रधानेन सह विरोधो न तु दुर्बलेनेति हि न्यायः । एवं सत्वरजस्तमां-
स्यपि परस्परं प्राधान्यमात्रं युगपन्न सहन्ते नतु सद्भावमपि । एतेन परिणामतापसंस्कारदुःखेष्वपि रागद्वेषमोहानां युगपत्स-
द्भावो व्याख्यातः । प्रसुप्ततनुविच्छिन्नोदाररूपेण क्लेशानां चतुरवस्थत्वात् । तथाहि 'अविद्यास्मितारागद्वेषाभिनिवेशाः
पञ्च क्लेशाः । अविद्या क्षेत्रसुत्तरेषां प्रसुप्ततनुविच्छिन्नोदाराणामनित्याशुचिदुःखानात्मसु नित्यशुचिस्वात्मख्यातिरविद्या, दृग्द-
र्शनशक्त्योरैकात्म्यैवास्मिता, सुखानुशयी रागः, दुःखानुशयी द्वेषः, स्वरसवाही विदुषोऽपि तथा रूढोऽभिनिवेशः, ते प्रतिप्रसव-
हेयाः सूक्ष्माः ध्यानहेयास्तद्वृत्तयः क्लेशमूलः कर्माशयो दृष्टादृष्टजन्मवेदनीयः, सति मूले तद्विपाको जात्यायुर्भोगाः' इति पात-
ञ्जलिनो सूत्राणि । तत्र अतस्मिन्तद्बुद्धिर्विपर्ययो मिथ्याज्ञानमविद्येति पर्यायाः । तत्राशेषसंसारनिदानम् । तत्रानित्ये नित्यबुद्धि-
र्यथा । ध्रुवा पृथिवी ध्रुवा सचन्द्रतारका द्यौर्मृता दिवौकस इति । अशुचौ परमबीभत्से काये शुचिबुद्धिर्यथा । नवेव शशा-
ङ्कलेखाकमनीयेयं कन्या मन्वमृतावयवनिर्मितेव चन्द्रं भित्त्वा निःसृतेव ज्ञायते नीलोत्पलपत्रायताक्षी हावगर्भाभ्यां लोच-
नाभ्यां जीवलोकमाश्रयतीवेति कस्य केन संबन्धः । 'स्थानाद्वीजादुपपन्नान्निष्पन्दान्निधनादपि । कायमाधेयशौचत्वात्प-
ण्डिता ह्यशुचि विदुः' इति च वैयसिकः श्लोकः । एतेनापुण्ये पुण्यप्रत्ययोऽनर्थं चार्थप्रत्ययो व्याख्यातः । दुःखे सुखख्याति-
रुदाहृता 'परिणामतापसंस्कारदुःखैर्युगवृत्तिविरोधाच्च दुःखमेव सर्वं विवेकिनः' इति । अनात्मन्यात्मख्यातिर्यथा । शरीरे
मनुष्योऽहमित्यादिः । इयं चाविद्या सर्वक्लेशमूलभूता तम इत्युच्यते । बुद्धिपुरुषयोरभेदाभिमानोऽस्मिता मोहः । साधनरहि-
तस्यापि सर्वं सुखजातीयं मे भूयादिति विपर्ययविशेषो रागः स एव महामोहः । दुःखसाधने विद्यमानोऽपि किमपि दुःखं मे
माभूदिति विपर्ययविशेषो द्वेषः स तामिस्रः । आयुरभावेऽप्येतैः शरीरेन्द्रियादिभिरनिर्लैरपि वियोगो मे माभूदित्यविद्वदङ्गना-
बालं स्वाभाविकः सर्वप्राणिसाधारणो मरणत्रासरूपो विपर्ययविशेषोऽभिनिवेशः सोऽन्धतामिस्रः । तदुक्तं पुराणे 'तमोमोहो
महामोहस्तामिस्रो ह्यन्धसंज्ञितः । अविद्या पञ्चपदैषा प्रादुर्भूता महात्मनः' इति । एते च क्लेशाश्चतुरवस्था भवन्ति । तत्रा-
सतोऽनुत्पत्तेरनभिव्यक्तरूपेणावस्थानं सुप्तावस्था । अभिव्यक्तस्यापि सहकार्यलाभभावात् कार्यजनकत्वं (जननं) तन्ववस्था ।
अभिव्यक्तस्य जनितकार्यस्यापि केनचिद्वलताभिभवो विच्छेदावस्था । अभिव्यक्तस्य प्राप्तसहकारिसंपत्तेरप्रतिबन्धेन स्वप्रकार्य-
करत्वसुदारावस्था । एतादृगवस्थाचतुष्टयविशिष्टानामस्मितादीनां चतुर्णां विपर्ययरूपाणां क्लेशानामविधैव सामान्यरूपा क्षेत्रं
प्रसवभूमिः । सर्वेषामपि विपर्ययरूपत्वस्य दर्शितत्वात् । तेनाविद्यानिवृत्त्यैव क्लेशानां निवृत्तिरित्यर्थः । ते च क्लेशाः प्रसुप्ता
यथा प्रकृतिलीनानां तनवः प्रतिपक्षभावनया तनूकृता यथा योगिनाम् । त उभयेऽपि सूक्ष्माः प्रतिप्रसवेन मनोनिरोधेनैव
निर्बीजसमाधिना हेयाः । येतु सूक्ष्मवृत्तयस्तत्कार्यभूताः स्थूला विच्छिन्ना उदाराश्च विच्छिद्य विच्छिद्य तेन तेनात्मना पुनः
प्रादुर्भवन्तीति विच्छिन्नाः । यथा रागकाले कोधो विद्यमानोऽपि न प्रादुर्भूत इति विच्छिन्न उच्यते । एवमेकस्यां स्त्रियां चैत्रो
रक्त इति नान्यासु विरक्तः किंत्वेकस्यां रागो लब्धवृत्तिरन्यासु च भविष्यद्वृत्तिरिति स तदा विच्छिन्न उच्यते । ये यदा विषयेषु
लब्धवृत्तयस्ते तदा सर्वात्मना प्रादुर्भूता उदारा उच्यन्ते । तत उभयेऽप्यतिस्थूलत्वाच्छुद्धसत्त्वमयेन भगवद्भ्यानेन हेयाः न
मनोनिरोधमपेक्षन्ते । निरोधहेयास्तु सूक्ष्मा एव । तथाच परिणामतापसंस्कारदुःखेषु प्रसुप्ततनुविच्छिन्नरूपेण सर्वे क्लेशाः सर्वदा
सन्ति । उदारता तु कादाचित्का स्यादिति विशेषः । एते च बाधनालक्षणं दुःखमुपजनयन्तः क्लेशशब्दवाच्या भवन्ति ।
यतः कर्माशयो धर्माधर्मव्ययः क्लेशमूलक एव । सति च मूलभूते क्लेशे तस्य कर्माशयस्य विपाकः फलं जन्मायुर्भोगश्चेति ।
सच कर्माशय इह परत्र च स्वविपाकारम्भकत्वेन दृष्टादृष्टजन्मवेदनीयः । एवं क्लेशसंततिर्विपर्ययवृत्तिरविद्यामावर्तते । अतः
समीचीनमुक्तं 'ये हि संस्पर्शजा भोगा दुःखयोनय एव ते । आद्यन्तवन्तः' इति । दुःखयोनित्वं परिणामादिभिर्गुणवृत्तिवि-
रोधाच्च आद्यन्तवत्त्वं गुणवृत्तस्य चलत्वादिति योगमते व्याख्या । औपनिषदानां तु अनादिभावरूपमज्ञानमविद्या । अहंकार-
धर्म्यव्यासोऽस्मिता । रागद्वेषाभिनिवेशास्तद्वृत्तिविशेषा इत्यविद्यामूलत्वात्सर्वेऽप्यविद्यात्मकत्वेन मिथ्याभूता रज्जुभुजङ्गाध्यास-

५ भाष्योक्तवैदीपिका ।

योनय एवापि त्वाद्यन्तवन्तश्च आदिर्विषयेन्द्रियसंयोगो भोगानामन्तश्च एतद्वियोगएव । तस्माद्बुधो विवेकी दृग्दृश्यतत्त्ववित् तेषु
भोगेषु न रमते । तदुक्तं वासिष्ठे 'संपदः प्रमदाश्चैव तर्जोत्तेजःभङ्गुराः । कस्तास्वह्किणाच्छ्रवच्छायासु रमते बुधः' इति कौन्तेयेति
संबोधयन् स्त्रीस्वभावोऽर्धवैदर्ययन्तमूढ एव भोगेषु रमते इति ध्वनयति । यद्वा विषयेषु रतिरहितायाः कुल्याः पुत्रत्वं तेषु रन्तु-

शक्नोतीहैव यः सोढुं प्राक्शरीरविमोक्षणात् ।

कामक्रोधोद्भवं वेगं स युक्तः स सुखी नरः ॥ २३ ॥

१ श्रीमच्छांकरभाष्यम् ।

वगतपरमार्थतत्त्वोऽत्यन्तमूढानामेव हि विषयेषु रतिर्दृश्यते यथा पशुप्रभृतीनाम् ॥ २२ ॥ अयं च श्रेयोमार्गप्रतिपक्षी कष्टतमो दोषः सर्वानर्थप्राप्तिहेतुर्दुर्निवार्यश्चेति तत्परिहारे यत्नाधिक्यं कर्तव्यमित्याह भगवान्—शक्नोतीति । शक्नोत्युत्सहत इहैव जीवन्नेव यः सोढुं प्रसहितुं प्राक्पूर्वं शरीरविमोक्षणादा मरणात्, मरणसीमाकरणं जीवतोऽवश्यंभावी हि कामक्रोधोद्भवो वेगोऽनन्तनिमित्तवान्हि स इति । यावन्मरणं तावन्न विश्रम्भणीय इत्यर्थः । काम इन्द्रियगोचरप्राप्त इष्टे विषये श्रूय-

२ आनन्दगिरिव्याख्या ।

प्रतीकोपादानमाद्यमिदं पुनर्व्याख्यानमिति न पुनरुक्तिः । ननु केषांचिद्भोगेष्वभिरुचिरुपलभ्यते तत्राह—अत्यन्तेति ॥ २२ ॥ उत्तरश्लोकस्य तात्पर्यमाह—अयं चेति । श्रेयोमार्गप्रतिपक्षत्वं कष्टतमत्वे हेतुस्तत्रैव हेत्वन्तरमाह—सर्वेति । प्रयत्नाधिक्यस्य कर्तव्यत्वे हेतुं सूचयति—दुर्निवार्य इति । प्रसिद्धं हि कामक्रोधोद्भवस्य वेगस्य दुर्निवारत्वं येन मातरमपि चाधिरोहति पितरमपि हन्ति तमवश्यं परिहर्तव्यं दर्शयति—शक्नोतीति । यथोक्तं वेगं बहिरनर्थरूपेण परिणामात्प्रागेव देहान्तररूपत्वं यः सोढुं क्षमते तं स्तौति—स युक्त इति । मरणसीमाकरणस्य तात्पर्यमाह—मरणेति । प्रसिद्धौ हि शब्दः । तत्र हेतुमाह—अनन्तेति । व्याध्युपहतानां वृद्धानां च कामादिवेगो न भवतीत्याशङ्क्याह—इति यावदिति । कामक्रोधोद्भवं वेगं व्याख्यातुमादौ कामं मनोविकारविशेषत्वेन व्याचष्टे—काम इति । कथमस्य मनोविकारविशेषत्वं तदाह—इन्द्रियेति । कामो गार्ध्वस्तृष्णोति पर्यायाः सन्तः शब्दा मनोविकारविशेषे

३ नीलकण्ठव्याख्या (चतुर्थरी) ।

तत्तत्सिद्ध्ये नश्यति दुःखं च महत्प्रयच्छतीति तेषु भोगेषु बुधः परिपाकदर्शी न रमते ॥ २२ ॥ कः पुनर्सुख्यः सुखीत्याह—शक्नोतीति । इहैव जीवत्येव देहे प्राक्शरीरविमोक्षणाद्यावद्देहपातं मया कामक्रोधौ जिताविति विश्रम्भो न कर्तव्य इत्यर्थः । श्रुते दृष्टेऽनुमिते वा विषये यो गर्ध्वस्तृष्णारूपोऽस्तृप्तिश्च स कामः क्रोधस्तादृशे एव विषये द्वेषस्तौ

४ मधुसूदनीव्याख्या ।

वन्मिथ्याभूतत्वेऽपि दुःखोनयः स्वप्रादिवदृष्टिसृष्टिमात्रत्वेनाद्यन्तवन्तश्चेति बुधोऽधिष्ठानसाक्षात्कारेण निवृत्तभ्रमस्तेषु न रमते । ऋगुष्णिगास्वरूपज्ञानवानिव तत्रोदकार्थी न प्रवर्तते । न संसारे सुखस्य गन्धमात्रमप्यस्तीति बुद्ध्या ततः सर्वाणीन्द्रियाणि निवर्तयेदित्यर्थः ॥ २२ ॥ सर्वानर्थप्राप्तिहेतुर्दुर्निवारोऽयं श्रेयोमार्गप्रतिपक्षः कष्टतमो दोषो महता यत्नेन मुमुक्षुणा निवारणीय इति यत्नाधिक्यविधानाय पुनराह—शक्नोतीति । आत्मनोऽनुकूलेषु सुखहेतुषु दृश्यमानेषु श्रूयमाणेषु स्मर्यमाणेषु वा तद्गुणानुसंधानाभ्यासेन यो रत्यात्मको गर्ध्वोऽभिलाषस्तृष्णा लोभः स कामः । स्त्रीपुंसयोः परस्परव्यतिकराभिलाषे त्वत्यन्तनिरुद्धः कामशब्दः । एतदभिप्रायेण 'कामः क्रोधस्तथा लोभः' इत्यत्र धनतृष्णा लोभः, स्त्रीपुंसव्यतिकरस्तृष्णा काम इति कामलोभौ पृथगुक्तौ । इह तु तृष्णासामान्याभिप्रायेण कामशब्दः प्रयुक्त इति लोभः पृथङ्नोक्तः । एवमात्मनः प्रतिकूलेषु दुःखहेतुषु दृश्यमानेषु श्रूयमाणेषु स्मर्यमाणेषु वा तत्तद्दोषानुसंधानाभ्यासेन यः प्रज्वलनात्मको द्वेषो मन्युः स क्रोधः । तयोक्तद्वयवस्था लोकेवेदविरोधप्रतिबंधानुसंधानप्रतिबन्धकतया लोकेवेदविरुद्धप्रवृत्त्युन्मुखत्वरूपा नदीवेगसाम्येन वेग इत्युच्यते । यथा हि नद्या

५ भाष्योत्कर्षदीपिका ।

मयोन्योऽसीति सूचयति ॥ २२ ॥ अयं च श्रेयोमार्गप्रतिपक्षी कष्टतमो दोषः सर्वानर्थप्राप्तिहेतुः दुर्निवार्यश्चेति तत्परिहारे यत्नाधिक्यविधानायाह—शक्नोतीति । यः इहैव जीवन्नेव इन्द्रियगोचरे प्राप्ते इष्टे विषये श्रूयमाणे स्मर्यमाणे वा सुखहेतौ या तृष्णा स कामः । क्रोधश्चैवंभूतेऽनिष्टे विषये द्वेषः तौ कामक्रोधादुद्भवो यस्य स रोमाञ्जनहृष्टनेत्रवदनलिङ्गोऽन्तःकरणप्रक्षोभरूपः कामोद्भवो वेगः । गात्रप्रकम्पप्रखेदसंदष्टौष्ठपुटरक्तनेत्रवक्रतादिलिङ्गः चित्तप्रक्षोभरूपः क्रोधोद्भवो वेगः । तं कामक्रोधोद्भवं वेगं शरीरविमोक्षणात्प्रागामरणात् सोढुं प्रसहितुं शक्नोति । मरणसीमाकरणं तु निमित्तानामनन्तत्वात् कामक्रोधोद्भवस्य वेगस्य जीवतोऽवश्यंभावित्वात् यावन्मरणं स न

६ श्रीधरीव्याख्या ।

वेकी तेषु न रमते ॥ २२ ॥ तस्मान्मोक्ष एव परः पुरुषार्थस्तस्य च कामक्रोधवेगोऽतिप्रतिपक्षोऽतस्तत्सहनसमर्थ एव मोक्षमागित्याह—शक्नोतीति । कामात्क्रोधाच्चोद्भवति यो वेगो मनोनेत्रादिक्षोभलक्षणस्तमिहैव तदुद्भवसमय एव यो नरः सोढुं प्रतिरोढुं शक्नोति । तदपि न क्षणमार्गं किंतु शरीरविमोक्षणात्प्राक् । यावद्देहपातमित्यर्थः । य एवभूतः स एव युक्तः समाहितः सुखी च भवति नान्यः ।

७ अभिनवगुप्ताचार्यव्याख्या ।

इति । स क्षेत्रं भावयति । ज्ञानविषयभोगाः सर्वे दुःखकारणरूपाः तथाविधा अप्यन्तिज्ञाः ॥ २२ ॥ शक्नोतीति । न चैतद्दुःखं शरीरा-

योऽन्तःसुखोऽन्तरारामस्तथान्तर्ज्योतिरेव यः ।

स योगी ब्रह्मनिर्वाणं ब्रह्मभूतोऽधिगच्छति ॥ २४ ॥

१ श्रीमच्छांकरभाष्यम् ।

माणे स्पर्शमाणे वानुभूते सुखहेतौ या गर्धिसृष्ट्या स कामः, क्रोधश्चात्मनः प्रतिकूलेषु दुःखहेतुषु दृश्यमानेषु श्रूयमाणेषु स्पर्शमाणेषु वा यो द्वेषः स क्रोधस्तौ कामक्रोधाबुद्भवो यस्य वेगस्य स काम-क्रोधोद्भवो वेगः, रोमाञ्चनहृष्टनेत्रवदनादिलिङ्गोऽन्तःकरणप्रक्षोभरूपः कामोद्भवो वेगो गात्रप्रकम्प-प्रखेदसंद्यौष्ठपुटरक्तनेत्रादिलिङ्गः क्रोधोद्भवो वेगस्तं कामक्रोधोद्भवं वेगं य उत्सहते सोढुं प्रसहितुं स युक्तो योगी सुखी चेह लोके नरः ॥ २३ ॥ कथंभूतश्च ब्रह्मणि स्थितो ब्रह्म प्राप्नोतीत्याह—योऽन्तः-

२ आनन्दगिरिव्याख्या ।

पर्यवस्यन्तीत्यर्थः । क्रोधश्च मनोविकारविशेषस्तद्वदित्याह—क्रोधश्चेति । तमेव क्रोधं स्पष्टयति—आत्मन इति । एवं कामक्रोधौ व्याख्याय तयोरुक्तत्वावस्थात्मानो वेगस्य ताभ्यामुत्पत्तिमुपन्यस्यति—ताविति । यथोक्तवेगावगमो-पायमुपदिशति—रोमाञ्चनहृष्टनेत्रेत्यादिना । उभयविधवेगं यो जीवन्नेव सोढुं शक्नोति तं पुरुषधौरेयत्वेन सौति—तमित्यादिना ॥ २३ ॥ ज्ञानस्यात्यन्तमन्तरङ्गमात्मनिष्ठत्वं दर्शयन्प्रकृतं ब्रह्मविदमेव विशिनष्टि—कथंभूतश्चेति । यथान्तरेव सुखं न बाह्यैर्विषयैस्तथान्तरेव ज्योतिर्न श्रोत्रादिभिरतो विषयान्तरविज्ञानरहित इत्याह—तथेति । यथो-

३ नीलकण्ठव्याख्या (चतुर्थी) ।

कामक्रोधाबुद्भवो यस्य वेगस्य स रोमाञ्चनहृष्टनेत्रवदलिङ्गोऽन्तःकरणप्रक्षोभरूपः कामोद्भवो वेगः । गात्रप्रकम्पप्रखेदसं-द्यौष्ठपुटरक्तनेत्रादिलिङ्गः क्रोधोद्भवो वेगस्तं कामक्रोधोद्भवं वेगं सोढुं यः शक्नोति स एव युक्तो योगी मुख्यः सुखी च नान्यः ॥ २३ ॥ कोऽसौ योगी यो मुख्यः सुखीत्युक्तं तत्राह—य इति । सुखं विषयसङ्गजा प्रीतिः, आरामः

४ मधुसूदनीव्याख्या ।

वेगो वर्षास्वतिप्रबलतया लोकवेदविरोधप्रतिसंधानेनानिच्छन्तमपि गते पातयित्वा मज्जयति चाधो नयति च, तथा काम-क्रोधयोरपि वेगो विषयाभिध्यानाभ्यासेन वर्षाकालस्थानीयेनातिप्रबलो लोकवेदविरोधप्रतिसंधानेनानिच्छन्तमपि विषयगतं पातयित्वा संसारसमुद्रं मज्जयति चाधो महानरकात्रयति चेति वेगपदप्रयोगेण सूचितम् । एतच्चाथ केन प्रयुक्तोऽयमित्यत्र विवृतम् । तमेतादृशं कामक्रोधोद्भवं वेगमन्तःकरणप्रक्षोभरूपं स्तम्भस्वेदाद्यनेकबाह्यविकारलिङ्गं आशरीरविमोक्षणात् शरीर-विमोक्षणपर्यन्तमनेकनिमित्तवशात्सर्वदा संभाव्यमानत्वेनाविस्त्रम्भणीयमन्तरूपमत्रात्र । इहैव वहिरिन्द्रियव्यापाररूपाद्गतपत-नात्प्रागेव यो यतिर्धारिस्तिमिज्जिह्व इव नदीवेगविषयदोषदर्शनाभ्यासजेन वशीकारसंज्ञकवैराग्येण सोढुं तदनुसूक्तकार्यसंपाद-नेनानर्थकं कर्तुं शक्नोति समर्थो भवति, स एव युक्तो योगी स एव सुखी स एव नरः पुमान् पुरुषार्थसंपादनात्, तदितर-स्त्वाहारनिद्रामयमैथुनादिपञ्चधर्ममात्ररतत्वेन मनुष्याकारः पशुरेवेति भावः । प्राक्शरीरविमोक्षणादित्यत्रान्यव्याख्यानं यथा । मरणादूर्ध्वं विलपन्तीभिर्द्युवतीभिरालिङ्ग्यमानोऽपि पुत्रादिभिर्दह्यमानोऽपि प्राणशून्यत्वात्कामक्रोधवेगं सहते, तथा मरणात्प्रा-गपि जीवन्नेव यः सहते स युक्तः सुखी चेत्यर्थः । अत्र यदि मरणवज्जीवनेऽपि कामक्रोधाबुद्भवोऽपि युक्तोऽपि स कैवल्यश्रमे वसेत् ॥ इति । इह तूत्पन्नयोः कामक्रोधयोर्वेगसहने प्रसुप्ते तयोरनुत्पत्तिमात्रं न दृष्टान्त इति किमितिनिर्बन्धेन ॥ २३ ॥ य इति । कामक्रोधवेगसहनमात्रे-

५ भाष्योत्कर्षदीपिका ।

विश्वसनीय इति कथनार्थं यः सोढुं शक्नोति स युक्तो योगी सुखी चेह लोके नरः, स एव नर इति सूचनार्थं नरपदम् । यत्तुपरे मरणादूर्ध्वं विलपन्तीभिर्द्युवतीभिरालिङ्ग्यमानोऽपि पुत्रादिभिर्दह्यमानोऽपि प्राणशून्यः कामक्रोधवेगं सहते तथा मरणात्प्राक् जीव-न्नेव यः सहते स एव युक्तः सुखी चेत्यर्थः । तदुक्तं वसिष्ठेन 'प्राणे गते यथा देहः सुखं दुःखं न विन्दति । तथा चेतप्राणयुक्तोऽपि स कैवल्यश्रमे वसेत्' इति तन्मन्त्रम् । प्राणशून्ये कामक्रोधोद्भववेगस्याभावात् तदृष्टान्तीकरणस्यानुचितत्वात् ॥ २३ ॥ न केवलं कामक्रोधोद्भववेगसहनमात्रेण जीवन्नेव मोक्षं प्राप्नोति अपितु योन्तरात्मनि सुखं यस्य स तथा अन्तेरवात्मन्यारमणं क्रीडा यस्य सः ।

६ श्रीधरीव्याख्या ।

यद्वा मरणादूर्ध्वं विलपन्तीभिर्द्युवतीभिरालिङ्ग्यमानोऽपि पुत्रादिभिर्दह्यमानोऽपि यथा प्राणशून्यः कामक्रोधवेगं सहते तथा मरणात्प्रा-गपि जीवन्नेव यः सहते स एव युक्तः सुखी चेत्यर्थः । तदुक्तं वसिष्ठेन—'प्राणे गते यथा देहः सुखं दुःखं न विन्दति । तथा चेतप्राण-युक्तोऽपि स कैवल्यश्रयो भवेत् ॥' इति ॥ २३ ॥ न केवलं कामक्रोधवेगसंहरणमात्रेण मोक्षं प्राप्नोति, अपितु—योऽन्तरिति । अन्तः-

७ अभिनवगुप्ताचार्यव्याख्या ।

न्तकालं यावत्क्रोधकामजो वेगः क्षणमात्रं यदि सहाते तदात्यन्तिकी सुखप्राप्तिः ॥ २३ ॥ योऽन्तरिति । अन्तस्तस्यान्तरेव बाह्यान्तेष्वसुखं

लभन्ते ब्रह्मनिर्वाणमृषयः क्षीणकल्मषाः ।

छिन्नद्वैधा यतात्मानः सर्वभूतहिते रताः ॥ २५ ॥

१ श्रीमच्छंकरभाष्यम् ।

सुखोऽन्तरात्मनि सुखं यस्य सोऽन्तःसुखस्तथान्तरेवात्मन्याराम आक्रीडा यस्य सोऽन्तरारामस्तथैवान्तरात्मैव ज्योतिः प्रकाशो यस्य सोऽन्तर्ज्योतिरेव । य ईदृशः स योगी ब्रह्मनिर्वाणं ब्रह्मणि निर्वृतिं मोक्षमिह जीवन्नेव ब्रह्मभूतः सन्नधिगच्छति प्राप्नोति ॥ २४ ॥ किंच लभन्ते ब्रह्मनिर्वाणं मोक्षमृषयः सम्यग्दर्शिनः संन्यासिनः क्षीणकल्मषाः क्षीणपापादिदोषादिछिन्नद्वैधादिछिन्नसंशया यतात्मानः संय-

२ आनन्दगिरिव्याख्या ।

क्तविशेषणसमाधिमाजीवन्नेव मुक्तिमधिगच्छतीत्याह—स योगीति । आत्मन्यन्तःसुखमिति बाह्यविषयनिरपेक्षत्वं विवक्षितमन्तरारामत्वं च ह्यादिविषयापेक्षामन्तरेण क्रीडाप्रयुक्तफलभाक्त्वमभिमतमिन्द्रियादिजन्यप्रकाशशून्यत्वमात्मज्योतिष्प्रमिष्टम् । यथोक्तविशेषणसंपन्नः समाहितश्च जीवन्नेव ब्रह्मभावं प्राप्नोति । ब्रह्मणि परिपूर्णे निर्वृतिं सर्वानर्थनिवृत्त्युपलक्षितां स्थितिमनतिशयानन्दाविर्भावलक्षणां प्राप्नोतीत्याह—य ईदृश इति ॥ २४ ॥ मुक्तिहेतोर्ज्ञानस्य साधनान्तरमाह—किंचेति । यज्ञादिनित्यकर्मानुष्ठानात्पापादिलक्षणं कल्मषं क्षीयते ततश्च श्रवणाद्यावृत्तेः सम्यग्दर्शनं जायते ततो मुक्तिप्रयत्नेन भवतीत्याह—लभन्त इति । ज्ञानप्राप्त्युपायान्तरं दर्शयति—छिन्नेति । श्रवणादिना

३ नीलकण्ठव्याख्या (चतुर्थरी) ।

प्रीतिहेतुः ह्यादिभिः सह क्रीडा, ज्योतिः क्रीडोपकरणानां प्रकाशः, तदेतत्रयं यस्यान्तरेव सोऽन्तःसुखोऽन्तरारामोऽन्तर्ज्योतिश्च न त्विन्द्रियद्वारकमिति एवशब्दार्थः । य एवंभूतः स योगी किमतो यद्येवं ब्रह्मनिर्वाणं गत्यप्राप्यपरमानन्दं ब्रह्म इहैवाधिगच्छति । यतो ब्रह्मभूतो जीवन्नेव ब्रह्मदर्शने ब्रह्मभावं गतः ॥ २४ ॥ लभन्त इति । ऋषयः सम्यग्द-

४ मधुसूदनीव्याख्या ।

णैव मुच्यत इति न किंतु अन्तर्बाह्यविषयनिरपेक्षमेव स्वरूपभूतं सुखं यस्य सोऽन्तःसुखः । बाह्यविषयजनितसुखशून्य इत्यर्थः । कुतो बाह्यसुखाभावस्तत्राह—अन्तराराम इति । अन्तः आत्मन्येव ननु ह्यादिविषये बाह्यसुखसाधनेन आराम आरमणं क्रीडा यस्य सोऽन्तरारामः । त्यक्तसर्वपरिग्रहत्वेन बाह्यसुखसाधनशून्य इत्यर्थः । ननु त्यक्तसर्वपरिग्रहस्यापि यत्तैर्यदृच्छोपनतैः कोकिलादिमधुरशब्दश्रवणमन्दपवनस्पर्शनचन्द्रोदयमयूरनृत्यादिदर्शनातिमधुरशीतलज्जोदकपानकेतकीकुसुमसौरभाद्यवघ्राणादिभिर्प्राप्तैः सुखोत्पत्तिसंभवात्कथं बाह्यसुखतत्साधनशून्यत्वमिति तत्राह—तथेति । तथान्तर्ज्योतिरेव यः यथान्तरेव सुखं न बाह्यैर्विषयैस्तथान्तरेवात्मनि ज्योतिर्विज्ञानं न बाह्यैरिन्द्रियैर्यस्य सोऽन्तर्ज्योतिः श्रोत्रादिजन्यशब्दादिविषयविज्ञानरहितः । एवकारो विशेषणत्रयेऽपि संबध्यते । समाधिकाले शब्दादिप्रतिभासाभावात् व्युत्थानकाले तत्प्रतिभासेऽपि मिथ्यात्वनिश्चयाच्च बाह्यविषयैस्तस्य सुखोत्पत्तिसंभव इत्यर्थः । य एवं यथोक्तविशेषणसंपन्नः स योगी समाहितः ब्रह्मनिर्वाणं ब्रह्म परमानन्दरूपं कल्पितद्वैतोपशमरूपत्वेन निर्वाणं तदेव कल्पिताभावस्याधिष्ठानात्मकत्वात् अविद्यावरणनिवृत्त्याधिगच्छति नित्यप्राप्तमेव प्राप्नोति । यतः सर्वदैव ब्रह्मभूतो नान्यः 'ब्रह्मैव सन्ब्रह्माप्येति' इति श्रुतेः 'अवस्थितेरिति काशकृत्स्नः' इति न्यायाच्च ॥ २४ ॥ मुक्तिहेतोर्ज्ञानस्य साधनान्तराणि विवृण्वन्नाह—लभन्त इति । प्रथमं यज्ञादिभिः क्षीणकल्मषाः, ततोऽन्तःकरणशुद्ध्या

५ भाष्योत्कर्षदीपिका ।

यस्य च ह्यादौ सुखबुद्धिः स तत्रैवामते । अयं तु यतोन्तःसुखोतोन्तरारामः । यतोन्तरात्मैव ज्योतिः प्रकाशो यस्य स आत्मैवैकोऽद्वितीयः । सर्वावस्थासु जाग्रदादिषु स्वप्रकाशः सत्योऽन्यत्सर्वमिन्द्रियविषयादिकं तत्र कल्पितमनृतमतः सुखहीनं दुःखरूपं क्रीडानास्पदमिति बोधवान् । यैस्त्वन्तरेव ज्योतिर्दृष्टिर्यस्य न गीतनृत्यादिव्रिति । तच्च । अन्तःसुखोन्तराराम इत्यन्योन्यतरेणाप्यस्यार्थस्य लाभात् । य एतादृशः स योगी ब्रह्मभूतः सन्नपि ब्रह्मनिर्वाणं ब्रह्मनिर्वृतिं ब्रह्मानन्दमिति यावत् । गच्छति प्राप्नोति प्राप्तमेव विस्मृत्यैवेयकमिव प्राप्नोति । 'ब्रह्मैव सन्ब्रह्माप्येति' इति श्रुतेः 'अवस्थितेरिति काशकृत्स्नः' इतिन्यायाच्चास्यैव परमात्मनोनेनापि विज्ञानात्मभावेनावस्थानादुपपन्नमिदमभेदेनोपक्रमणमिति काशकृत्स्न आचार्यो मन्यते । तथाच ब्राह्मणं 'अनेन जीवेनात्मनाऽनुप्राविश्य नामरूपे व्याकरवाणि' इति एवंजातीयकं परस्यैवात्मनो जीवभावेनावस्थानं दर्शयतीति तदर्थः ॥ २४ ॥ ब्रह्मनिर्वाणप्राप्तिहेतोर्ज्ञानस्य साधनान्तराण्याह—लभन्त इति । ऋषयः सूक्ष्मत्वदर्शिनः 'दृश्यते त्वय्यया बुद्ध्या सूक्ष्मया सूक्ष्मदर्शिभिः' इति श्रुतेः । ब्रह्मनिर्वाणं लभन्त

६ श्रीधरीव्याख्या ।

आत्मन्येव सुखं यस्य न विषयेषु, अन्तरेवारामः क्रीडा यस्य न बहिः, अन्तरेव ज्योतिर्दृष्टिर्यस्य न गीतनृत्यादिषु, स एव ब्रह्मणि भूतः स्थितः सन्ब्रह्मणि निर्वाणं लयमधिगच्छति प्राप्नोति ॥ २४ ॥ किंच—लभन्त इति । ऋषयः सम्यग्दर्शिनः क्षीणं कल्मषं येषां, छिन्नं

७ अभिनवगुप्ताचार्यव्याख्या ।

तत्रैव रमते तत्र चास्य प्रकाशः । व्यवहारे त्वमूहत्वमिव । उक्तं च 'जडइव विचरेदवादमति' इति ॥ २४ ॥ लभन्ते इति । एतच्च तैः प्राप्यं

कामक्रोधवियुक्तानां यतीनां यतचेतसाम् ।

अभितो ब्रह्मनिर्वाणं वर्तते विदितात्मनाम् ॥ २६ ॥

१ श्रीमच्छांकरभाष्यम् ।

तेन्द्रियाः सर्वभूतहिते रताः सर्वेषां भूतानां हित आनुकूल्ये रता अहिंसका इत्यर्थः ॥ २५ ॥ किंच कामक्रोधवियुक्तानां कामश्च क्रोधश्च कामक्रोधौ ताभ्यां वियुक्तानां यतीनां संन्यासिनां यतचेतसां संयतान्तःकरणानामभित उभयतो जीवतां मृतानां च ब्रह्मनिर्वाणं मोक्षो वर्तते, विदितात्मनां विदितो ज्ञात आत्मा येषां ते विदितात्मनस्तेषां विदितात्मनां सम्यग्दर्शिनमित्यर्थः ॥ २६ ॥ सम्यग्दर्शननिष्ठानां संन्यासिनां सद्योमुक्तिरुक्ता कर्मयोगश्चेत्परिपित्तसर्वभावेनेश्वरे ब्रह्मण्याधाय क्रियमाणः सत्त्वशुद्धिज्ञानप्राप्तिर्वर्तते सत्त्वसाधनेन मोक्षायैति भगवान्पदे पदेऽब्रवीद्वक्ष्यति च । अथे-

२ आनन्दगिरिव्याख्या ।

संशयनिरसनं कार्यकरणनियमनं च दयालुत्वेनाहिंसकत्वमित्येतदपि सम्यग्ज्ञानप्राप्तौ कारणमित्यर्थः । अक्षरव्याख्यानं स्पष्टत्वाच्च व्याख्यायते ॥ २५ ॥ पूर्वं कामक्रोधयोर्वेगः सोढव्यो दर्शितः, संप्रति तावेव त्याज्यावित्याह—किंचेति । ननु दर्शितविशेषणवतां मृतानामेव मोक्षो ननु जीवतामिति चेन्नेत्याह—अभित इति । अस्मदादीनामपि तर्हि प्रभूतकामादिप्रभावविधुराणां किमिति मोक्षो न भवतीत्याशङ्क्य सम्यग्दर्शनवैशेष्याभावादित्याह—विदितेति । उक्तेऽर्थे श्लोकाक्षराणामन्वयमाचष्टे—कामक्रोधेत्यादिना ॥ २६ ॥ वृत्तमनूद्योत्तरश्लोकत्रयस्य तात्पर्यार्थमाह—सम्यग्दर्शनेति । ईश्वरार्पितसर्वभावेनेति । भगवति परस्मिन्नीश्वरे समर्पितः सर्वेषां देहेन्द्रियमनसां भावश्चेष्टा-

३ नीलकण्ठव्याख्या (चतुर्थरी) ।

र्शिनः । छिन्नद्वैधादिछिन्नसंशयाः । यतात्मानो जितचित्ताः ॥ २५ ॥ किंच कामेति । अभितो जीवतां मृतानां च विदितात्मनां ज्ञातात्मतत्त्वानाम् ॥ २६ ॥ एवं सम्यग्दर्शननिष्ठानां सद्योमुक्तिरुक्ता, कर्मयोगश्च सङ्गफलत्यागेन ईश्वरप्रीत्यर्थमनुष्ठितः सत्त्वशुद्धिज्ञानप्राप्तिद्वारेण मोक्षाय भवतीत्युक्तं, अथेदानीं सम्यग्दर्शनस्यान्तरङ्गसाधनं ध्यान-

४ मधुसूदनीव्याख्या ।

ऋषयः सूक्ष्मवस्तुविवेचनसमर्थाः संन्यासिनः, ततः श्रवणादिपरिपाकेन छिन्नद्वैधाः निवृत्तसर्वसंशयाः, ततो निदिध्यासनपरिपाकेन संयतात्मानः परमात्मन्यैवाकाग्रचित्ताः, एतादृशाश्च द्वैतादर्शित्वेन सर्वभूतहिते रताः हिंसाशून्या ब्रह्मविदो ब्रह्मनिर्वाणं लभन्ते । 'यस्मिन्सर्वाणि भूतान्यात्मैवाभूद्विजानतः । तत्र को मोहः कः शोक एकत्वमनुपश्यतः ॥' इति ध्रुतेः । बहुवचनं 'तयो यो देवानाम्' इत्यादिश्रुत्युक्तनियमप्रदर्शनार्थम् ॥ २५ ॥ पूर्वं कामक्रोधयोरुत्पन्नयोरपि वेगः सोढव्य इत्युक्तमनुना तु तयोरुत्पत्तिप्रतिबन्ध एव कर्तव्य इत्याह—कामक्रोधयोर्वियोगस्तदनुत्पत्तिरेव तद्युक्तानां कामक्रोधवियुक्तानाम् । अतएव यतचेतसां संयतचित्तानां यतीनां यत्नशीलानां संन्यासिनां विदितात्मनां साक्षात्कृतपरमात्मनां अभित उभयतो जीवतां मृतानां च तेषां ब्रह्मनिर्वाणं मोक्षो वर्तते नित्यत्वात् । ननु भविष्यति साध्यत्वाभावात् ॥ २६ ॥ पूर्वमीश्वरार्पितसर्वभावस्य कर्मयोगेनान्तःकरणशुद्धिस्ततो सर्वकर्मसंन्यासः ततः श्रवणादिपरस्य तत्त्वज्ञानं मोक्षसाधनमुदेतीत्युक्तम्, अधुना 'स योगी ब्रह्मनिर्वाणम्' इत्यत्र सूचितं ध्यानयोगं सम्यग्दर्शनस्यान्तरङ्गसाधनं विस्तरेण वक्तुं सूत्रस्थानीयांस्त्रीञ्छ्लोकानाह भगवान् ।

५ भाष्योक्तपदार्थपिका ।

इत्यन्वयः । ज्ञानमुत्पद्यते पुंतां क्षयात्पापस्य कर्मणः इतिवचनमनुरुध्याह । निष्कामकर्मणा ईश्वराराधनलक्षणेन श्रीगणपापाः 'आत्मा वा अरे द्रष्टव्यः श्रोतव्यो मन्तव्यो निदिध्यासितव्यः' इत्यात्मदर्शनसाधनं श्रवणादिकं कथयन्तीं श्रुतिमनुरुध्याह । श्रवणेन मननेन च छिन्नद्वैधाः छिन्नसंशयाः यतात्मानः संयतानि समनस्कानीन्द्रियाणि येत्ते । अनेन विजातीयप्रत्ययतिरस्करपुरःसरसंजातीयप्रत्ययप्रवाहीकरणात्मकं निदिध्यासनमुक्तम् । एतादृशानां लक्षणमाह । सर्वेषां भूतानां हिते अनुकूले रताः । अहिंसका इत्यर्थः ॥ २५ ॥ पूर्वं कामक्रोधोद्भवो वेगः सोढव्य इत्युक्तं, इदानीं तावेव त्याज्यावित्याह । कामक्रोधाभ्यां वियुक्तानां यतीनां संन्यासिनां संयतचित्तात्मनां विदितात्मतत्त्वानां ब्रह्मनिर्वाणमभितः उभयतो जीवतां मृतानां च वर्तते ॥ २६ ॥ एवं तत्त्वज्ञाननि-

६ श्रीधरीव्याख्या ।

द्वैधं संशयो येषां, यतः संयत आत्मा चित्तं येषां सर्वेषां भूतानां हिते रताः कृपालवस्ते ब्रह्मनिर्वाणं मोक्षं लभन्ते ॥ २५ ॥ किंच—कामक्रोधवियुक्तानामिति । कामक्रोधाभ्यां वियुक्तानां, यतीनां संन्यासिनां, संयतचित्तानां ज्ञातात्मतत्त्वानां अभित उभयतो मृतानां जीवतां च न देहान्तर एव तेषां ब्रह्मणि लयः, अपितु जीवतामपि वर्तत इत्यर्थः ॥ २६ ॥ स योगी ब्रह्मनिर्वाणमित्यादिषु

७ अभिनवगुप्ताचार्यव्याख्या ।

येषां भेदसंशयरूपौ ग्रन्थौ विनष्टौ ॥ २५ ॥ कामक्रोधेति । तेषां सर्वतः सर्वास्ववस्थासु ब्रह्मसत्ता पारमार्थिकी न निरोधकालमपेक्षते ॥ २६ ॥

स्पर्शान्कृत्वा बहिर्बाह्यांश्चक्षुश्चैवान्तरे भुवोः ।

प्राणापानौ समौ कृत्वा नासाभ्यन्तरचारिणौ ॥ २७ ॥

१ श्रीमच्छांकरभाष्यम् ।

दानीं ध्यानयोगं सम्यग्दर्शनस्यातरङ्गं विस्तरेण वक्ष्यामीति तस्य सूत्रस्थानीयान्श्लोकानुपदिशति स—
स्पर्शाञ्छब्दादीन्कृत्वा बहिर्बाह्याञ्छ्रोत्रादिद्वारेणान्तर्वृद्धौ प्रवेशिताः शब्दादयो विषयास्तानचिन्त-
यतो बाह्या बहिरेव कृता भवन्ति । तानेवं बहिः कृत्वा चक्षुश्चैवान्तरे भुवोः, कृत्वेत्यनुपप्यते । तथा

२ आनन्दगिरिव्याख्या ।

विशेषो न कचिदपि बहिस्तेषां व्यापारस्तेनेत्यर्थः । कर्मयोगस्य तत्फलस्य चाभिधानानन्तरमित्यशब्दार्थः । स्वतो बा-
ह्यानां विषयाणां कुतो बहिष्करणमित्याशङ्क्याह—श्रोत्रादीति । तेषां बहिष्करणं कीदृगित्याशङ्क्याह—तामिति ॥२७॥

३ नीलकण्ठव्याख्या (चतुर्थरी) ।

योगं विस्तरेण वक्ष्यामीति तत्सूत्रभूतांस्त्रीश्लोकानुपदिशति—**स्पर्शानिति** । अत्रोत्तरार्धेन प्राणायाम उक्तः, स्पर्शा-
न्कृत्वा बहिर्बाह्यानि प्रतिप्रत्याहार उक्तः, भुवोरन्तरे चक्षुः कृत्वेति धारणोक्ता, विगतेच्छाभयक्रोध इति साधनभूताः
फलभूताश्च द्विविधा यमा नियमाश्चोक्ताः, यतन्द्रिय इति वितर्काख्यः संप्रज्ञातः, यतमान इति विचाराख्यः, यतबुद्धि-
रित्यानन्दास्तिताख्यौ, मोक्षपरायण इत्यसंप्रज्ञात उक्तः, शेषेण योगफलमिति विभागः । पाठक्रममननुरूपध्यायार्थक्रमेणाक्ष-
रार्थः स्पष्टीक्रियते । तत्र विगतेच्छो विगतभयो विगतक्रोध इति संबन्धः । यो हि इच्छावान्स इष्टसिद्ध्यर्थं हिंसा-
नृतस्तेयस्त्रीपरिग्रहानिच्छेत् । अतो विगतेच्छपदेन तद्विपर्ययान् ‘अहिंसासत्यास्तेयब्रह्मचर्यापरिग्रहा यमाः’ इति सूत्रो-
क्तान्यमांलक्षयति । तथा भयं खोच्छेदशङ्का तथा बुद्धिश्च न ‘शौचसंतोषतपःस्वाध्यायेश्वरप्रणिधानानि नियमाः’ इति
सूत्रोक्तान्नियमान्स्वीकर्तुमिच्छेदतो विगतभय इत्यनेन तेषां ग्रहणम् । तथा क्रोधाक्रान्तो मैत्र्यादीन्भावयितुमशक्त-
श्चित्तप्रसाधनं कर्तुं न शक्नोति । तच्च ‘मैत्रीकरुणामुदितोपेक्षाणां सुखदुःखपुण्यापुण्यविषयाणां भावनातश्चित्तप्रसाधनं’
इति सूत्रितम् । तत्र विगतक्रोधः शान्तप्रकृतित्वात्सुखितेषु मैत्रौ परस्मै न ममैवेष्टमिदं जातमिति भावयेत् । तथा
दुःखितेषु करुणां पुण्यवत्सु मुदितां पापवत्सूपेक्षां च भावयेत् । नचैतेन प्रसाधनेन विना चित्तादर्शस्य नैर्मल्यं भवति
एवं साधनावस्थायां यमनियमचित्तप्रसाधनानां सिद्ध्यर्थं विगतेच्छाभयक्रोधत्वमीप्सितम् । एवं फलावस्थायामपि तदी-
प्सितम् । तथाहि संप्रज्ञातसमाधिकफलभूतायां मधुमत्यां योगभूमौ स्थितं योगिनं प्रति दिव्याः कामा उपतिष्ठन्ते तत्रापि
विगतेच्छत्वमिष्टम् । तथाहि ‘स्थान्युपनिमन्त्रणे सङ्गस्त्रयाकरणं पुनरनिष्टप्रसङ्गात्’ इति सूत्रम् । स्थानिनो देवास्तैरुप-
निमन्त्रणे इहास्यतां इमे रम्यावसथा इमा रम्या रामाः इमानि जरामरणहराणि रसायनानि इमे वयं किंकराः स्वपुण्या-
जितमिदं स्थानं त्वया मुज्यतामिति प्रार्थनायां क्रियमाणयां सङ्गो लिप्सा तत्र न कर्तव्या, नापि तल्लोभेनात्मनो महाभा-
गत्वं देवप्रार्थ्यत्वं मत्वा गर्वोऽपि कर्तव्यस्तयोः सङ्गस्त्रययोर्भ्रंशहेतुत्वादिति सूत्रार्थः । तथा भयमपि द्विविधं योगान्तरायजं
वितर्कजं च । तत्राद्यं ‘व्याधिस्त्यानसंशयप्रमादालस्याविरतिभ्रान्तिदर्शनालब्धभूमिकत्वानवस्थितत्वानि चित्तविक्षेपास्तेऽ-
न्तरायाः’ ‘दुःखदौर्मनसाङ्गमेजयत्वश्वासप्रश्वासाविक्षेपसहसुवः’ इति सूत्राभ्यामुक्तं । स्थानं अकर्मण्यता अविरतिरवैराग्यं
अङ्गमेजयत्वं कंपवायुः वितर्काहिंसादयस्तज्जं च भयं आद्यस्य निवारणं ईश्वरप्रणिधानेन । तथाच सूत्रितं ‘ततः प्रत्यक्चे-
तनाधिगमोऽन्तरायाभावश्च’ इति । तत ईश्वरप्रणिधानात् द्वितीयस्य प्रतिपक्षभावनेन । तथाच सूत्रितम् ‘वितर्कबाधेन प्रति-
पक्षभावनम्’ इति । ‘वितर्का हिंसादयः कृतकारितानुमोदितालोभक्रोधमोहमूला मृदुमध्याधिसात्रा दुःखाज्ञानानन्त-

४ मधुसूदनीव्याख्या ।

एतेषामेव वृत्तिस्थानीयः कृत्स्नः षष्ठोऽध्यायो भविष्यति । तत्रापि द्वाभ्यां संक्षेपेण योग उच्यते तृतीयेन तु तत्फलं परमात्म-
ज्ञानमिति विवेकः । स्पर्शाञ्छब्दादीन्बाह्यान्बहिर्भवानपि श्रोत्रादिद्वारा तत्तदाकारान्तःकरणवृत्तिभिरन्तःप्रविष्टान्यनुबहिरेव

५ भाष्योत्कर्षदीपिका ।

छानां यतीनां सद्योमुक्तिरुक्त्वा कर्मयोगिनां च सत्त्वशुद्ध्यादिक्रमेण । अथेदानीं ध्यानयोगस्य सम्यग्दर्शनान्तरङ्गसाधनस्य षष्ठाध्याये

६ श्रीधरीव्याख्या ।

योगी मोक्षमाप्नोतीत्युक्तं तमेव योगं संक्षेपेण दर्शयन्नाह—**स्पर्शानिति** द्वाभ्याम् । बाह्या एव स्पर्शा रूपरसादयो विषयाश्चिन्तिताः

७ अभिनवगुप्ताचार्यव्याख्या ।

स्पर्शानिति । बाह्यस्पर्शान्बहिः कृत्वानङ्गीकृत्य भुवोर्वान्तर्दक्षिणदृष्टयोः क्रोधागात्मिकयोरन्तरे तद्रहिते स्थानविशेषे चक्षुरपलक्षितानि सर्वे-

यतेन्द्रियमनोबुद्धिर्मुनिर्मोक्षपरायणः ।

विगतेच्छाभयक्रोधो यः सदा मुक्त एव सः ॥ २८ ॥

१ श्रीमच्छांकरभाष्यम् ।

प्राणापानौ नासाभ्यन्तरचारिणौ समौ कृत्वा ॥ २७ ॥ यतेन्द्रिय इति । यतेन्द्रियमनोबुद्धिर्यतानि

२ आनन्दगिरिव्याख्या ।

विषयप्रावण्यं परित्यज्य चक्षुरपि भुवोर्मध्ये विक्षेपपरिहारार्थं कृत्वा प्राणापानौ नासाभ्यन्तरचरणशीलौ समौ न्यूनाधिकवर्जितौ कुम्भकेन निरुद्धौ कृत्वा करणानि सर्वाण्येवं संयम्य प्राणायामपरो भूत्वा किं कुर्यादित्यपेक्षायामाह—यतेन्द्रियेति । इन्द्रियादिसंयमं कृत्वा मोक्षमेवापेक्षमाणो मननशीलः स्वादित्यर्थः । ज्ञानातिशयनिष्ठस्य सर्वदेच्छा-

३ नीलकण्ठव्याख्या (चतुर्थी) ।

फला इति प्रतिपक्षभावनम्' इति च । आदिपदादुच्यतेत्यादयः । हिंसादयः प्रत्येकं कृतकारितानुमोदितभेदेन त्रिविधाः । तेऽपि प्रत्येकं लोभादिमूलकत्वेन त्रिविधाः । तेऽपि मृदुमध्यमाधमात्रभेदेन प्रत्येकं त्रिविधाः । ते च मूलभूता वितर्कास्त्रयश्चत्वारः पञ्च अधिका वा त्रिखिगुणिता एकाशीतिरष्टोत्तरशतं पञ्चत्रिंशदधिकं शतमधिका वा भवन्ति । शाखाप्रशाखाभेदेनानन्ताश्च । दुःखरूपमज्ञानरूपं चानन्तफलं येषां ते दुःखाज्ञानानन्तफला इत्यनया प्रतिपक्षभावनया ते निवर्तनीया इति । एवं यमनियमचित्तप्रसाधनप्रतिपक्षभावनैर्निरन्तरायं मृदुकृतचित्तो योगी विविक्ते देशे 'आसीनः संभवात्' इति न्यायेन स्थिरसुखमासनमध्यासीत । तत्र देशासने श्रूयेते 'समे शुचौ शर्करवह्निवाल्काविर्जिते शब्दजलाश्रयादिभिः । मनोनुकूले न्तु चक्षुपीडने गुहानिवाताश्रयणे प्रयोजयेत् ॥ त्रिरुन्नतं स्थाप्य समं शरीरं हृदीन्द्रियाणि मनसा संनिरुध्य । ब्रह्मोडुपेन प्रतरेत विद्वान्स्रोतांसि सर्वाणि भयावहानि ॥' इति । चक्षुरित्यत्र विसर्गलोपश्छान्दसः । त्रिरुन्नतं कटिवक्षकन्धराप्रदेशेषून्नतम् । ततो जितासनः प्राणायाममभ्यसेत् । तेन हि मन्दगतौ प्राणे सति तदनुसारि मनोऽपि चाबल्यं त्यजति । नोचेद्वायुविक्षेपेण विक्षिप्यते । तत्र प्राणजयप्रमाणम् 'प्राणान्प्रपीड्येह सयुक्तचेष्टः क्षीणे प्राणे नासिकयोच्छ्वसीत' इति श्रुत्युक्तमेव संगृह्णाति ॥ प्राणापानौ समौ कृत्वा नासाभ्यन्तरचारिणौ इति । प्राणापानौ समौ तुल्यावूर्ध्वाधोगतिविच्छेदेन नासाभ्यन्तरचारिणौ कुम्भकेन कृत्वा ततो बाह्यान्बहिर्भवान्स्पर्शान्विषयसंबन्धानिन्द्रियद्वारा नित्यमन्तर्बुद्धौ क्रियमाणान् योगीन्द्रियाणां प्रत्याहरणेन तान्बहिरेव कुर्यात् । ततो विषयेभ्यो व्यावृत्तेषु करणेषु स्वप्नकाले इवान्तर्मनोमात्रेणावतिष्ठत इत्यर्थः । इमं प्रत्याहारं कर्तुमशक्तस्याविरक्तस्य का गतिरित्यत आह—चक्षुश्चैवान्तरेभुवोरिति । चशब्दो वार्थः । चक्षुरेव वा भुवोरन्तरे कुर्यात् । खेचरीं मुद्रामभ्यसेदित्यर्थः । सा चोक्ता योगसारे 'लम्बिकोर्ध्वस्थिते गते जिह्वां व्यावृत्य धारयेत् । दृढासनश्चिरं तिष्ठेन्मुद्रैषा खेचरी मता ॥ भ्रूमध्यदृष्टिरप्येषा महादेवेन कीर्तिता' इति । य एवं सर्वोऽपि बाह्ये विषये सूर्यादौ संयमो यथोक्तं प्रत्याहारमनुष्ठानमुपशान्त्यवोपदिश्यत इति ज्ञेयम् ॥ २७ ॥ यतेन्द्रियेति । यस्मिन्कस्मिंश्चित्स्थूले

४ मधुसूदनीव्याख्या ।

कृत्वा । परवैराग्यवशेन तत्तदाकारां वृत्तिमनुत्पाद्येत्यर्थः । यद्येते आन्तरा भवेयुस्तदोपायसहस्रेणापि बहिर्न स्युः स्वभावभङ्गप्रसङ्गात्, बाह्यानां तु रागवशादन्तःप्रविष्टानां वैराग्येण बहिर्गमनं संभवतीति वदितुं बाह्यानि विशेषणम् । तदनेन वैराग्यमुक्त्वाभ्यासमाह—चक्षुरिति । चक्षुश्चैवान्तरे भुवोः । कृत्वेत्यनुषज्यते । अत्यन्तनिमीलने हि निद्राख्या लयात्मिका

५ भाष्योत्कर्षदीपिका ।

विस्तरेण वक्ष्यमाणस्य सूत्रस्थानीयांस्त्रील्लोकानाह । स्पर्शात् शब्दादीन्वाह्यानेव श्रोत्रादिद्वारेण अन्तर्बुद्धौ प्रविष्टान्विषयान् अचिन्तनेन बहिःकृत्वा चक्षुश्चैव भुवोरन्तरे कृत्वा तथा प्राणापानौ नासाभ्यन्तरचारिणौ समौ कृत्वा ॥ २७ ॥ यतानि संयतानि इन्द्रियादीनि येन स मुनिर्भननशीलः मोक्ष एव परमयत्नं परा गतिर्यस्य स मोक्षपरायणो मुमुक्षुः विगता इच्छादयो यस्मात्स य एवं वर्तते

६ श्रीचरीव्याख्या ।

सन्तोऽन्तः प्रविशन्ति तांस्तच्चिन्तात्यागेन बहिरेव कृत्वा चक्षुश्च भुवोरन्तरे भ्रूमध्ये एव कृत्वाऽत्यन्तं नेत्रयोर्निमीलने निद्रया मनो लीयते । उन्मीलनेन च बहिः प्रसरति । तदुभयदोषपरिहारार्थमर्धनिमीलनेन भ्रूमध्ये दृष्टिं निधायेत्यर्थः । उच्छ्वासनिःश्वासरूपेण नासिकयोरभ्यन्तरे च चरन्तौ प्राणापानावूर्ध्वाधोगतिनिरोधेन समौ कृत्वा । कुम्भवित्येत्यर्थः । यदा प्राणो यथा बहिर्न नियतिं यथा चापानोऽन्तर्न प्रविशति किंतु नासामध्य एव द्वावपि यथा चरतः तथा मन्दान्यामुच्छ्वासनिःश्वासाभ्यां समौ कृत्वेति ॥ २७ ॥ यत इति ।

७ अभिनवगुप्ताचार्यव्याख्या ।

न्द्रियाणि विधाय प्राणापानौ धर्माधर्मौ चित्तवृत्त्यभ्यन्तरे सांख्येयवस्थाप्यासीत । नसते कौटिल्येनासाभ्यन्तरे क्रोधादिवशाद्यवहरतीति-

१ श्रीमच्छांकरभाष्यम् ।

संयतानीन्द्रियाणि मनो बुद्धिश्च यस्य स यतेन्द्रियमनोबुद्धिर्मननान्मुनिः संन्यासी मोक्षपरायण एव
देहसंस्थानो मोक्षपरायणो मोक्ष एव परमयनं परा गतिर्यस्य सोऽयं मोक्षपरायणो मुनिर्भवेत् । विग-

२ आनन्दगिरिव्याख्या ।

दिश्यस्य संन्यासिनो मुक्तेरनायाससिद्धत्वाच्च तस्य किञ्चिदपि कर्तव्यमस्तीत्याह—विगतेति । पूर्वार्धाक्षराणि व्याक-

३ नीलकण्ठव्याख्या (चतुर्थी) ।

विषये सूर्ये तद्रश्मिषु वा विष्णुप्रतिमायां वाऽनाहृतध्वनौ वा न्यत्र वा चक्षुराद्यन्यतमद्वारा मनो धारयेत् । तच्च मन-
स्तद्विषयाकारतां प्राप्तं तत्रैव स्थिराभ्यासेन विश्रान्तं स्वदेहमपि न पश्यति सेयं महाविदेहा नाम धारणा । अस्यां
सिद्धायामिन्द्रियगणः स्वस्वं विषयं नतु गृह्णाति । सोऽयं बहिर्विषयप्रत्याहारः पूर्वोक्तस्त्वान्तर इति भेदः । अत-
एव तयोस्तुल्यफलत्वं सूत्रितम् 'ततः क्षीयते प्रकाशावरणम्' इति । ततः अभ्यन्तरप्रत्याहारात् तथा बहिरकल्पिता
वृत्तिर्माहाविदेहा तत्संयमात्प्रकाशावरणक्षय इति । यदा चित्तं देहमविस्मृत्यैव हठेन पुरःस्थितमूर्त्याद्याकारं क्रियते
तदा सा चित्तस्य मूर्त्याकारतारूपा वृत्तिः कल्पिता । यदा तु निरवशेषेण देहं विस्मृत्य चेतः केवलं ध्येयाकारमात्रं
भवति तदा सा महाविदेहा नाम धारणा । तस्या अपि फलं तदेव । तत्संयमात्तस्यां चेतसो निग्रहात्प्रकाशावरणक्षयो
भवति सोयं बाह्यविषयः समाधिः । वितर्काख्यो द्विविधः सवितर्कनिर्वितर्कभेदात् । तत्राद्यस्य लक्षणं सूत्रितं
'शब्दार्थज्ञानविकल्पैः संकीर्णा सवितर्का' इति । सवितर्का नाम समापत्तिः समाधिरित्यर्थः । यदा विष्णुप्र-
तिमादौ पूर्वापरानुसंधानेन शब्दार्थोल्लेखेन च भावना प्रवर्तते तदा सवितर्का समापत्तिः । अस्मिन्नेवालम्बने पूर्वाप-
रानुसंधानेन शब्दार्थोल्लेखनमन्तरेण भावना प्रवर्तते तदा निर्वितर्का नाम समापत्तिः । तथाच सूत्रं 'स्मृतिपरिशुद्धौ
स्वरूपशून्ये वार्थमात्रनिर्भासा निर्वितर्का' । स्मृत्यैः शब्दार्थस्मरणस्य परिशुद्धौ वर्जने सति भावयितुः स्वरूपेण शून्या
तदाहमिदं भावयामीत्येवमाकारा वृत्तिरपि भावयितुर्नास्तीवेति भाति । यतोऽर्थमात्रनिर्भासा ध्येयार्थमात्रमस्यां भासते
नत्वन्यदिति सूत्रार्थः । अस्यां सिद्धायां योगी जितेन्द्रिय इत्युच्यते । जितमना इति आभ्यन्तरप्रत्याहारपूर्वकं यदा
मनःकल्पिते सूक्ष्मे विषये पूर्ववच्छब्दार्थोल्लेखपूर्वकं तद्वर्जं च मनसो भावना प्रवर्तते तदा ते उभे समापत्तौ सवि-
चारनिर्विचाराख्ये भवतः । तथाच सूत्रं 'एतयैव सविचारा निर्विचारा च सूक्ष्मविषया व्याख्याता' इति । अत्र
सूक्ष्मविषयेति ग्रहणात्पूर्वसां स्थूलविषयत्वं गम्यते । एतयैव द्विविधवितर्कसमापत्यैव निर्विचारसमापत्तौ दृढायां योगी
जितमना इत्युच्यते । यदा पुनश्चेतसो मूर्त्याकारतां परित्यज्य सत्त्वोद्रेकात्समष्टिमनोमयविषया अहमेवेदं सर्वोऽस्मी-
त्येतावन्मात्राकारा भावना प्रवर्तते साक्षिता । अक्षिताहंकारयोर्भेदस्तु क्रमेण विषयवैमुख्यतदभिमुख्यमात्रकृतः ।
यथैक एव पूर्वाभिमुखः पश्चिमाभिमुखश्चेति तद्वत् । अस्यामवस्थायां योगी बुद्धितो विविक्तस्य त्वंपदार्थस्य साक्षा-
त्काराजितबुद्धिरित्युच्यते । तदेतदुक्तं यतेन्द्रियमनोबुद्धिरिति । एतान्येव प्रसाधनानि गुणपर्वण्युच्यन्ते । तथाच
सूत्रम् 'विशेषाविशेषलिङ्गमात्रालिङ्गानि गुणपर्वणि' इति । तत्र विशेषाः स्थूलभूतानि एकादशेन्द्रियाणि च । अवि-
शेषाः पञ्चतन्मात्राणि अहंकारश्च । लिङ्गमात्रं महत्तत्त्वम् । अलिङ्गं प्रधानम् । तत्र विशेषादविशेषं प्रविविक्षतो योगिनो
दैर्नदिनलयाभ्यासात्समनस्कानीन्द्रियाणि लीयन्ते स लयः । बहिर्मुखान्येव वा भवन्ति स विक्षेपः । एवमविशेषेभ्यो
लिङ्गमात्रं विविक्षतोऽपि लयविक्षेपौ स्तः । लिङ्गमात्रात्परं पुरुषं प्रविविक्षतोऽपि तौ स्तः । तावेतौ लयविक्षेपौ हेयौ
श्रूयते 'लयविक्षेपरहितं मनः कृत्वा मुनिश्चलम् । यदा यात्युन्मनीभावं तदा तत्परमं पदम् ॥' इति । एतेषु त्रिषु लीने-

४ मधुसूदनीव्याख्या ।

वृत्तिरेका भवेत् । प्रसारणे तु प्रमाणविपर्ययविकल्पस्मृतयश्चतस्रो विक्षेपात्मिका वृत्तयो भवेयुः । पञ्चापि तु वृत्तयो निरोद्धव्या
इति अर्धनिमीलनेन भ्रूमध्ये चक्षुषो निधानम् । तथा प्राणापानौ समौ तुल्यादूर्ध्वाधोगतिविच्छेदेन नासाभ्यन्तरचारिणौ
कुम्भकेन कृत्वा । अनेनोपायेन यताः संयता इन्द्रियमनोबुद्धयो यस्य स तथा । मोक्षपरायणः सर्वविषयविरक्तो मुनिर्म-

५ भाष्योत्कर्षदीपिका ।

स सुसुखेव न तस्य मोक्षादन्यत्कर्तव्यमस्ति स्पर्शान्कृत्वा बहिर्बाह्यं मोक्षपरायण इत्यनेन वैराग्यान्सुखद्वारिका कथितः । चक्षुश्चैवा-
न्तरे भ्रुवोरिलनेनासनजयेन लयविक्षेपराहित्यमुक्तम् । प्राणेत्यादिना प्राणायामो निरूपितः । स्पर्शान्कृत्वा बहिर्बाह्यान्त्यनेनैव

६ श्रीधरीव्याख्या ।

अनेनोपायेन यताः संयता इन्द्रियमनोबुद्धयो यस्य, मोक्ष एव परमयनं प्राप्य यस्य, अतएव विगता इच्छामयक्रोधा यस्य, य एवभूतो

भोक्तारं यज्ञतपसां सर्वलोकमहेश्वरम् ।

सुहृदं सर्वभूतानां ज्ञात्वा मां शान्तिमृच्छति ॥ २९ ॥

इति श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णार्जुनसंवादे

कर्मसंन्यासयोगो नाम पञ्चमोऽध्यायः ॥ ५ ॥

१ श्रीमच्छांकरभाष्यम् ।

तेच्छाभयक्रोधः इच्छा च भयं च क्रोधश्चेच्छाभयक्रोधास्ते विगता यस्मात्स विगतेच्छाभयक्रोधः । य एवं वर्तते सदा संन्यासी मुक्त एव स न तस्य मोक्षोऽन्यः कर्तव्योऽस्ति ॥ २८ ॥ एवं समाहितचित्तेन किं विज्ञेयमित्युच्यते—भोक्तारं यज्ञानां तपसां च कर्तृरूपेण देवतारूपेण च सर्वलोकमहेश्वरं सर्वेषां लोकानां महान्तमीश्वरं सर्वलोकमहेश्वरं सुहृदं सर्वभूतानां सर्वप्राणिनां प्रत्युपकारनिरपे-

२ आनन्दगिरिव्याख्या ।

रोति—यतेत्यादिना । द्वितीयाध्याक्षराणि व्याचष्टे—विगतेत्यादिना ॥ २८ ॥ अधिकारिणो यथोक्तस्य कर्तव्याभावे ज्ञातव्यमपि नास्तीत्याशङ्क्य परिहरति—एवमित्यादिना । प्रसिद्धं भोक्तारं व्यवच्छिनत्ति—सर्वलोकेति । ततो ह्यस्य बन्धविपर्ययाविति न्यायेन सर्वफलदातृत्वं दर्शयति—सुहृदमिति । उक्तेश्वरज्ञाने फलं कथयति—ज्ञात्वेति । यज्ञेषु तपःसु च द्विधा भोक्तृत्वं व्यनक्ति—कर्तृरूपेणेति । हिरण्यगर्भादिव्यवच्छेदार्थं विशिनष्टि—महान्तमिति । स्वपरिकरोपकारिणं राजानं व्यावर्तयति—प्रत्युपकारेति । ईश्वरस्य तादृश्यं व्युदस्यति—सर्वभूतानामिति ।

३ नीलकण्ठव्याख्या (चतुर्थरी) ।

ष्वाद्यः सुप्त एव । द्वितीयो विगलितदेहाहंकारत्वाद्विदेहसंज्ञः । तृतीयः प्रकृतिलय इति । एतयोः समाधिर्गौणः । अतएव सूत्रितम् ‘भवप्रत्ययो विदेहप्रकृतिलयानाम्’ इति । भवप्रत्ययो जन्मान्तरेहेतुरेषां समाधिर्भवति । यद्वा जन्मान्तरे एतेषां जन्मनैव समाधिसिद्धिः पक्षिणामाकाशगमनसिद्धिवद्भवतीति सूत्रार्थः । सर्वथापि तेषां सद्योमुक्तिर्नास्तीति सिद्धम् । यदातु अस्मितामात्रस्यापि निर्विकल्पे चिन्मात्रे लयो भवति तदायं विद्वान्कैवल्यं धर्ममेव समाध्याख्यमनुभवति । यमधिकृत्य श्रूयते ‘क्षणमेकं क्रतुशतस्य चतुःसत्या यत्फलं तदवाप्नोति’ इति । अयमेव मोक्षाख्यः परमयनं प्राप्यं स्थानं यस्य स मुनिर्मोक्षपरायण इत्युच्यते । यतोऽस्यामेवावस्थायां योगी जीवन्मुक्त इत्युच्यते । विगतेच्छाभयक्रोध इति पादः प्रागेव व्याख्यातः । य एवंभूतः स सदा मुक्तः बन्धप्रतीतिकालेऽपि स मुक्त एवास्ति । अज्ञानमात्रव्यवधानान्मुक्तैः । एतेनाहंकारादेर्बन्धस्य कालत्रयेऽप्यसत्त्वोक्त्या मिथ्यात्वं दर्शितम् ॥ २८ ॥ एवं समाहितचित्तेन किं विज्ञेयमित्युच्यते—भोक्तारमिति । सोपाधिकेन रूपेण यज्ञानां तपसां च कर्तृरूपेण देवतारूपेण च भोक्तारम् । तथा सर्वेषां भूतानां हिरण्यगर्भादीनामपि महान्तं व्यापकमीश्वरमीशितारमन्तर्यामिणम् । सुहृदं सर्व-

४ मधुसूदनीव्याख्या ।

ननशीलो भवेत् । विगतेच्छाभयक्रोध इति वीतरागभयक्रोध इत्यत्र व्याख्यातम् । एतादृशो यः संन्यासी सदा भवति मुक्त एव सः नतु मोक्षः तस्य कर्तव्योऽस्ति । अथवा य एतादृशः स सदा जीवन्नपि मुक्त एव ॥ २७ ॥ २८ ॥ एवं योगयुक्तः किं ज्ञात्वा मुच्यत इति तदाह—भोक्तारमिति । सर्वेषां यज्ञानां तपसां च कर्तृरूपेण देवतारूपेण च भोक्तारं भोगकर्तारं पालकमिति वा ‘भुज पालनाभ्यवहारयोः’ इति धातुः । सर्वेषां लोकानां महान्तमीश्वरं हिरण्यगर्भादीनामपि नियन्तारं सर्वेषां

५ भाष्योत्कर्षदीपिका ।

‘अहिंसासत्यास्तेयब्रह्मचर्यापरिग्रहा यमाः’ इति सूत्रोक्ता यमाः । ‘शौचसंतोषतपःस्वाध्यायेश्वरप्रणिधानानि नियमाः’ इति सूत्रोक्ता नियमाश्च प्रदर्शिताः । यत्तेन्द्रिय इति प्रत्याहारः यतमाना इति धारणाभ्याने, यतबुद्धिरितिसमाधिः कथितः, विगतेच्छाभयक्रोध इति मोक्षपरायणस्य योगिनः स्वरूपनिरूपणमिति विवेकः ॥ २८ ॥ एवं द्वाभ्यां ध्यानयोगे सूत्रयित्वाऽन्ते मुक्त एव स इत्युक्तं तर्कि साक्षाज्ज्ञानं विनैव मोक्षसाधनमुत ज्ञानद्वारेणेति संशयनिवृत्तये ‘तमेव विदित्वाति मृत्युमेति नान्यः पन्था विद्यतेऽयनाय’ ‘ज्ञानादेव तु कैवल्यं’ ‘ऋते ज्ञानाच्च मोक्षः’ इत्यादिश्रुत्यनुरोधेन द्वितीयपक्षं सिद्धान्तयति । तृतीयेन भोक्तारं यज्ञानां तपसां च कर्तृरूपेण देवतारूपेण च सर्वेषां ब्रह्मादिस्थावरपर्यन्तानां महान्तमीश्वरं सर्वभूतानां सुहृदं सर्वप्राणिनां प्रत्युपकारनिरपेक्षतया उपकारिणं सर्वभूतानां

६ श्रीधरीव्याख्या ।

मुनिः स सदा जीवन्नपि मुक्त एवेत्यर्थः ॥ २८ ॥ नन्वेवमिन्द्रियादिसंयममात्रेण कथं मुक्तिः स्यान्न तावन्मात्रेण किंतु ज्ञानद्वारेणेत्याह—भोक्तारमिति । यज्ञानां तपसां च मद्भक्तैः समर्पितानां यदृच्छया भोक्तारं पालकमिति वा सर्वेषां लोकानां महान्तमीश्वरं

७ अभिनवगुप्ताचार्यव्याख्या ।

नासा चित्तवृत्तिः । एतदेव बाह्ये ॥ २७ ॥ यत्तेन्द्रिय इति । एवंविधो योगी सर्वव्यवहारान्वर्तयन्नपि मुक्तएव ॥ २८ ॥ भोक्तारमिति । भग-

१ श्रीमच्छांकरभाष्यम् ।

क्षतयोपकारिणं सर्वभूतानां हृदयेशं सर्वकर्मफलाध्यक्षं सर्वप्रत्ययसाक्षिणं मां नारायणं ज्ञात्वा शान्तिं सर्वसंसारोपरतिमुच्छतिं प्राप्नोतीति ॥ २९ ॥

इति श्रीमत्परमहंसपरिव्राजकाचार्यश्रीशंकरभगवत्पूज्यपादकृतौ श्रीमद्भगवद्गीताभाष्ये कर्मसंन्यासयोगो नाम पञ्चमोऽध्यायः ॥ ५ ॥

२ आनन्दगिरिव्याख्या ।

तर्हि तत्र तत्र व्यवस्थितकर्मतत्फलसंसर्गित्वं स्यादित्याशङ्क्याह—सर्वकर्मैति । नच तस्य बुद्धितद्वृत्तिसंबन्धोऽपि वस्तुतोऽस्तीत्याह—सर्वप्रत्ययेति । यथोक्तेश्वरपरिज्ञानफलमभिधाति—मां नारायणमिति । तदेवं कर्मयोगस्या- मुख्यसंन्यासापेक्षया प्रशस्तत्वेऽपि ततो मुख्यसंन्यासास्याधिक्यात्तद्वतो बुद्धिशुद्ध्यादियुक्तस्य कामक्रोधोद्वेगं वेगमिहैव सोढुं शक्तस्य शमदमादिमतो योगाधिकृतस्य त्वंपदार्थाभिज्ञस्य परमात्मानं प्रत्यक्त्वेन जानतो मुक्तिरिति सिद्धम् ॥ २९ ॥

इत्यानन्दगिरिकृतटीकायां पञ्चमोऽध्यायः ॥ ५ ॥

३ नीलकण्ठव्याख्या (चतुर्थी) ।

भूतानां प्राणिनां प्रत्युपकारनिरपेक्षतयोपकारिणं सर्वप्रत्ययसाक्षिणं नारायणं मां प्रत्यगभेदेन ज्ञात्वा साक्षात्कृत्य त- द्वाव प्राप्य शान्तिमनुपाध्यवस्थां निरुपाख्यां कैवल्यसंज्ञां ऋच्छति प्राप्नोति । एवंच सोपाधिब्रह्मभावप्राप्तिपूर्वकैव निरुपाधिप्राप्तिरिति गम्यते । यथोक्तं वार्तिकसारे 'सोपाधिर्निरुपाधिश्च द्वेधा ब्रह्मविदुच्यते । सोपाधिकः स्यात्सर्वात्मा निरुपाख्योऽनुपाधिकः ॥ जक्षन्कीडनरतिं प्राप्त इति सोपाधिकस्य तु । छान्दोग्ये सर्वकामाप्तिः सार्वभ्यात्सपृथमी- रिता ॥ अहमज्ञं तथाज्ञादः श्लोककार्यप्यहो अहम् । इति तत्त्वविदः सामगाने सर्वात्मता श्रुता ॥ अत्रापि चक्रद- द्यान्तात्सोपाधिस्तत्त्वविच्छ्रुतः । अपूर्वानपराद्युक्त्या श्रोष्यते निरुपाधिकः ॥' इति ॥ २९ ॥

इति भीष्मपर्वणि नैलकण्ठीये भारतमावदीपे श्रीमद्भगवद्गीतार्थप्रकाशे पञ्चमोऽध्यायः ॥ ५ ॥

४ मधुसूदनीव्याख्या ।

प्राणिनां सुहृदं प्रत्युपकारनिरपेक्षतयोपकारिणं सर्वान्तर्गमिणं सर्वभासकं परिपूर्णसच्चिदानन्दैकरसं परमार्थसत्यं सर्वात्मानं नारायणं मां ज्ञात्वा आत्मत्वेन साक्षात्कृत्य शान्तिं सर्वसंसारोपरतिं मुक्तिमुच्छतिं प्राप्नोतीत्यर्थः । त्वं पश्यन्नपि कथं नाहं मुक्त इत्याशङ्कानिराकरणाय विशेषणानि । उक्तरूपेणैव मम ज्ञानं मुक्तिकारणमिति भावः ॥ २९ ॥

अनेकसाधनान्यासनिष्पन्नं हरिणेरितम् ॥ स्वस्वरूपपरिज्ञानं सर्वेषां मुक्तिसाधनम् ॥

इति श्रीमत्परमहंसपरिव्राजकाचार्यश्रीविश्वेश्वरसरस्वतीपादशिष्यमधुसूदनसरस्वतीविरचितायां श्रीभगवद्गीतागूढार्थदीपिकायां कर्मसंन्यासयोगो नाम पञ्चमोऽध्यायः ॥ ५ ॥

५ भाष्योत्कर्षदीपिका ।

हृदयस्थं मां नारायणमात्मत्वेन ज्ञात्वा शान्तिं सर्वसंसारोपरतिं मोक्षायामुच्छतिं प्राप्नोति । यत्तु चतुर्विंशतिश्लोकव्याख्यानानन्तरं एवं मुक्त उक्तः सुसुषुप्तवस्त्रिविधाः श्रवणमनननिदिध्यासनरताः तेषु श्रवणनिरतो द्वितीयश्लोकेनोच्यते लभन्त इति, अथ मनननि- रतस्तृतीयश्लोकेनोच्यते कामेति, अवशिष्टश्लोकद्वयेन निदिध्यासननिरत उच्यते स्पर्शानितीति वर्णयन्ति तच्चिन्त्यम् । लभन्ते ब्रह्म निर्वाणमिति मोक्षलाभस्य श्रवणमात्रेणानुपपत्तेः द्वारकल्पनाया गौणत्वकल्पनस्य च सतिसंभवेऽप्याप्यत्वात् । विदितात्मनामित्यस्य षष्ठाध्यायसूत्रस्थानीयस्य प्राणेत्यादिना स्पष्टतया प्रतीयमानस्य ध्यानयोगस्य च बाधकप्रसङ्गादिति दिक् । तदनन्तरं पञ्चमाध्यायेनाशु द्धचित्तेन कृताऽज्ञाननिष्ठारहितात्संन्यासात्कर्मयोगस्य चित्तशुद्ध्यादिसंपादकस्य श्रेष्ठ्यमुक्त्वा शुद्धचित्तस्य संन्यासिनः शमदमादिसंप- दस्य कामाद्युद्वेगं वेगमिहैव सोढुं शक्तस्य योगाधिकृतस्य त्वंपदार्थाभिज्ञस्य परमात्मानं प्रत्यक्त्वेन जानतो मुक्तिरित्युक्तम् ॥ २९ ॥ इति श्रीपरमहंसपरिव्राजकाचार्यश्रीबालस्वामिश्रीपादशिष्यदत्तवंशावतंसरामकुमारसूनुधनपतिविदुषा विरचितायां श्रीगीताभाष्योत्कर्ष- दीपिकायां पञ्चमोऽध्यायः समाप्तः ॥ ५ ॥

६ श्रीधरीव्याख्या ।

सर्वेषां भूतानां सुहृदं निरपेक्षोपकारिणमन्तर्गमिणं मां ज्ञात्वा मत्प्रसादेन शान्तिं मोक्षमुच्छतिं प्राप्नोति ॥ २९ ॥ विकल्पशङ्कापोहेन येनैवं सांख्ययोगयोः । समुच्चयः क्रमेणोक्तः सर्वज्ञं नौमि तं हरिम् ॥ १ ॥ इति सुबोधिण्यां व्रीकायां पञ्चमोऽध्यायः ॥ ५ ॥

७ अभिनवगुप्ताचार्यव्याख्या ।

फलेषु भोक्तात्यन्तफलत्वात् । एवं तत्परीदृशं भगवत्त्वं विन्दन्त्यथातथास्थितोपि मुच्यत इति शिवम् ॥ २९ ॥ अत्र संग्रहश्लोकः । सर्वो- ण्येवात्र भूतानि समस्त्वेनानुपश्यतः । जडबद्धावहारोऽपि मोक्षार्थैवावकल्पते ॥ इति श्रीमन्महामाहेश्वराचार्यराजानकाभिनवगुप्तविरचिते श्रीगीतार्थसंग्रहे पञ्चमोऽध्यायः ॥ ५ ॥

षष्ठोऽध्यायः ।

श्रीभगवानुवाच ।

अनाश्रितः कर्मफलं कार्यं कर्म करोति यः ।

स संन्यासी च योगी च न निरग्निर्न चाक्रियः ॥ १ ॥

१ श्रीमच्छांकरभाष्यम् ।

अतीतानन्तराध्यायान्ते ध्यानयोगस्य सम्यग्दर्शनं प्रत्यन्तरङ्गस्य सूत्रभूताः श्लोकाः स्पर्शान्कृत्वा बहिरित्याद्य उपदिष्टास्तेषां वृत्तिस्थानीयोऽयं षष्ठोऽध्याय आरभ्यते, तत्र ध्यानयोगस्य बहिरङ्गं कर्मेति यावद्ब्रह्मानयोगारोहणासमर्थस्तावद्गृहस्थेनाधिकृतेन कर्तव्यं कर्मेत्यतस्तत्सौति—अनाश्रित इति । ननु किमर्थं ध्यानयोगारोहणसीमाकरणं यावतानुष्ठेयमेव विहितं कर्म यावज्जीवम् । नारुरुक्षोर्मुने-योगं कर्म कारणमुच्यत इति विशेषणादारूढस्य च शमेनैव संबन्धकरणात् । आरुरुक्षोरारूढस्य च

२ आनन्दगिरिव्याख्या ।

ध्यानयोगप्रस्तावानन्तरं तद्योग्यताहेतुकर्मणः स्तुति भगवानुक्तवानित्याह—श्रीभगवानिति । पूर्वोत्तराध्याययोः सङ्गतिमभिधानो वृत्तमनूयाध्यायान्तरमवतारयति—अतीतेति । सम्यग्दर्शनप्रकरणे ध्यानयोगस्य प्रसङ्गाभावं व्युदयति—सम्यगिति । संप्रहविवरणयोरतीतानन्तराध्याययोर्युक्तं हेतुहेतुमत्वमिति भावः । अध्यायसंबन्धमभिधायानाश्रितः कर्मफलमित्यादिश्लोकद्वयस्य तात्पर्यमाह—तत्रेति । कर्मयोगस्य संन्यासहेतोर्मर्षादां दर्शयितुं साङ्गं च योगं विचारयितुमध्याये प्रवृत्ते सतीति ससमर्थः । संन्यासिना कर्तव्यं कर्मेत्येवं प्रतिभासं व्युदयति—गृहस्थेनेति । कर्तव्यत्वं स्तुतियोग्यत्वमतःशब्दार्थः । समुच्चयवादो सीमाकरणमाक्षिपति—नन्वेति । यावज्जीवश्रुतिवशाच्चानारोहणसामर्थ्ये सत्यपि कर्मानुष्ठानस्य दुर्वारत्वादिति हेतुमाह—यावतेति । भार्यावियोगादिप्रतिबन्धाद्यावज्जीवश्रुति-चोदितकर्मानुष्ठानवद्वैराग्यप्रतिबन्धादपि तदननुष्ठानसंभवाद्भगवतो विशेषवचनाच्च न यावज्जीवं कर्मानुष्ठानप्रसक्तिरिति परिहरति—नारुरुक्षोरिति । उक्तमेवार्थं व्यतिरेकद्वारेण विवृणोति—आरुरुक्षोरित्यादिना । आरोढुमिच्छतीत्याह

३ नीलकण्ठव्याख्या (चतुर्थी) ।

पूर्वाध्यायान्ते सूत्रितं ध्यानयोगं विवरीतुमिच्छंस्तत्राधिकारे हेतुत्वात्कर्मयोगं तावत्सौति द्वाभ्याम्—अनाश्रित इति । यः कर्मणां फलमनाश्रितोऽनपेक्षमाणः कार्यमवश्यकर्तव्यं नित्यं कर्म करोति स एव फलसंकल्पत्यागात्सं-

४ मधुसूदनीव्याख्या ।

योगसूत्रं त्रिभिः श्लोकैः पञ्चमान्ते यदीरितम् । षष्ठस्त्वारभ्यतेऽध्यायस्तद्व्याख्यानाय विस्तरात् ॥

तत्र सर्वकर्मत्यागेन योगं विधायन्त्याज्यत्वेन हीनत्वमाशङ्क्य कर्मयोगं सौति द्वाभ्याम्—श्रीभगवानुवाच—अनाश्रित इत्यादिना । कर्मणां फलमनाश्रितोऽनपेक्षमाणः फलभिसंधिरहितः सन्, कार्यं कर्तव्यतया शास्त्रेण विहितं तिस्रमभिहोत्रादि कर्म करोति यः स कर्म्यपि सन्, संन्यासी योगी चेति स्तूयते । संन्यासो हि त्यागः, चित्तगतविक्षेपाभावश्च योगः, तौ चास्य विधेते फलत्यागात् फलतृष्णारूपचित्तविक्षेपाभावाच्च । कर्मफलतृष्णात्याग एवात्र गौण्या वृत्त्या संन्यास-योगशब्दाभ्यामभिधीयते सकामानपेक्ष्य प्राशस्त्यकथनाय । अवश्यंभाविनौ हि निष्कामकर्मानुष्ठानसुख्यौ संन्यासयोगौ ।

५ भाष्योत्कर्षदीपिका ।

पञ्चमाध्यायान्ते सम्यग्दर्शनं प्रत्यन्तरङ्गसाधनस्य ध्यानयोगस्य सूत्रस्थानीयास्त्रयः श्लोका उदाहृतास्तद्वृत्तिस्थानीयोऽयं षष्ठाध्याय आरभ्यते । तत्र तदधिकारसंपत्तये गृहस्थेनाधिकृतेन कर्तव्यमेव कर्मेत्यतस्तत्सौति—अनाश्रित इति द्वाभ्याम् । कर्मणः फलमनाश्रितः कर्मफलतृष्णारहितः सन् कार्यमवश्यकर्तव्यं काम्यविपरीतं नित्याभिहोत्रादिकं यः करोति स संन्यासी च योगी चेति कर्मफलतृष्णावच्छेद इतरकर्मस्य उत्कृष्ट इति गौणप्रयोगेण स्तूयते । तथाच संन्यासः परित्यागः सोऽस्यास्तीति सः । योगश्चित्तसं-

६ श्रीधरीव्याख्या ।

चित्ते शुद्धेऽपि न ध्यानं विना संन्यासमावृतः । मुक्तिः स्यादिति षष्ठेऽसिन्ध्वानयोगो वितन्यते ॥ १ ॥ पूर्वाध्यायान्ते संक्षेपेणोक्तं योगं प्रपञ्चयितुं षष्ठाध्यायारम्भः । तत्र तावत्सर्वकर्माणि मनसेत्यारभ्य संन्यासपूर्विकाया ज्ञाननिष्ठायास्तात्पर्येणाभिधानादुत्तराख्येन च कर्मणः सहसा संन्यासातिप्रसङ्गं प्राप्ते वारयितुं संन्यासादपि श्रेष्ठत्वेन कर्मयोगं सौति । श्रीभगवानुवाच—अनाश्रित इति

श्रीभे

७ अभिनवगुप्ताचार्यव्याख्या ।

यावतुवाच । अनाश्रित इति । एवं प्राक्तनेनाध्यायगणेन साधितोऽर्थः श्लोकद्वयेन निगद्यते । कार्यं स्वजात्यादिविहितं । संन्यासी

१ श्रीमच्छांकरभाष्यम् ।

शमः कर्म चोभयं कर्तव्यत्वेनाभिप्रेतं चेत्स्यात्तदारुक्षोरारूढस्य चेति शमकर्मविषयभेदेन विशेषणं विभागकरणं चानर्थकं स्यात् । तत्राश्रमिणां कश्चिद्योगमारुक्षुर्भवत्यारूढश्च कश्चिदन्ये नारुक्षवो न चारूढास्तानपेक्ष्यारुक्षोरारूढस्य चेति विशेषणं विभागकरणं चोपपद्यत एवेति चेत् । न । तस्यैवेति वचनात् । पुनर्योगग्रहणाच्च योगारूढस्येति य आसीत्पूर्वं योगमारुक्षुस्तस्यैवारूढस्य शम एव कर्तव्यं कारणं योगफलं प्रत्युच्यत इति । अतो न यावज्जीवं कर्तव्यत्वप्राप्तिः कस्यचिदपि कर्मणः, योगविभ्रष्टवचनाच्च । गृहस्थस्य चेत्कर्मिणो योगो विहितः पष्ठेऽध्याये स योगविभ्रष्टोऽपि कर्मगतिं कर्मफलं प्राप्नोतीति तस्य नाशाशङ्कानुपपन्ना स्यात् । अवश्यं हि कृतं कर्म काम्यं नित्यं वा मोक्षस्य नित्यत्वादनारभ्यत्वे स्वं फलमारभत एव । नित्यस्य च कर्मणो वेदप्रमाणावबुद्धत्वात्फलेन भवितव्यमित्यवोचाम, अन्यथा वेदव्यानर्थक्यप्रसङ्गादिति । नच कर्मणि सत्युभयविभ्रष्टवचनमर्थवत्, कर्मिणो

२ आनन्दगिरिव्याख्या ।

रुक्षुरित्यत्रारोहणेच्छाविशेषणमारोहणं कृतवानित्यत्र पुनरिच्छाविषयभूतमारोहणं विशेषणमेवं शमकर्मविषययोर्भेदेन विशेषणं मर्यादाकरणानङ्गीकरणे विरुद्धमापद्येत, तयोरेवं विभागकरणं च भागवतसीमानङ्गीकारे न युज्येतैतल्यर्थः । विशेषणविभागकरणयोरन्यथोपपत्तिमाशङ्कते—तत्रेति । व्यवहारभूमिः सप्तम्यर्थः । षष्ठी निर्धारणे । भवत्वधिकारिणां त्रैविध्यं तथापि प्रकृते विशेषणादौ किमायातमित्याशङ्क्य तृतीयापेक्षया तदुपपत्तिरित्याह—तानपेक्ष्येति । आरुक्षोरारूढस्य च भेदे तस्यैवेति प्रकृतपरामर्शानुपपत्तिरिति दूषयति—न तस्येति । यद्यनारुक्षुं पुरुषमपेक्ष्यारुक्षोरिति विशेषणं तस्य च कर्मरारोहणकारणमनारूढं च पुरुषमपेक्ष्यारूढस्येति विशेषणं तस्य च शमः संन्यासो योगफलप्राप्तौ कारणमिति विशेषणविभागकरणयोरुपपत्तिस्तदारुक्षोरारूढस्य च भिन्नत्वात्प्रकृतपरामर्शिनस्तच्छब्दस्यानुपपत्तेर्न युक्तमित्यर्थं विशेषणाद्युपपादनमित्यर्थः । किंच योगमारुक्षोस्तदारोहणे कारणं कर्मेत्युक्त्वा पुनर्योगारूढस्येति योगशब्दप्रयोगाद्यो योगं पूर्वमारुक्षुरासीत्स्यैवापेक्षितं योगमारूढस्य तत्फलप्राप्तौ कर्मसंन्यासः शमशब्दवाच्यो हेतुत्वेन कर्तव्य इति वचनादारुक्षोरारूढस्य चाभिन्नत्वप्रत्यभिज्ञानान्न तयोर्भिन्नत्वं शङ्कितुं शक्यमित्याह—पुनरिति । यत्तु यावज्जीवश्चुतिविरोधाद्योगारोहणसीमाकरणं कर्मणोऽनुचितमिति तत्राह—अत इति । पूर्वोक्तरीत्या कर्मतत्त्यागयोर्विभागोपपत्तौ श्रुतेरन्यविषयत्वाद्योगमारूढस्य सुसुक्ष्मोर्जिज्ञासमानस्य नित्यनैमित्तिककौस्वपि परित्यागसिद्धिरित्यर्थः । इतश्च यावज्जीवं कर्म कर्तव्यं न भवतीत्याह—योगेति । संन्यासिनो योगभ्रष्टस्य विनाशशङ्कावचनान्न यावज्जीवं कर्म कर्तव्यं प्रतिभातीत्यर्थः । ननु योगभ्रष्टशब्देन गृहस्थस्यैवाभिधानात्तस्यैवासिन्नध्याये योगविधानाद्योगारोहणयोग्यत्वे सत्यपि यावज्जीवं कर्म कर्तव्यमिति नेत्याह—गृहस्थस्येति । तेनापि सुसुक्ष्मणा कृतस्य कर्मणो मोक्षतिरिक्तफलानारम्भकत्वाद्योगभ्रष्टोऽसौ छिन्नाभ्रमिव नश्यतीति शङ्का सावकाशेत्याशङ्काह—अवश्यं हीति । अपौरुषेयाद्भिर्दोषाद्वेदात्फलदायिनी कर्मणः स्वाभाविकी शक्तिरवगता ब्रह्मभावस्य च स्वतःसिद्धत्वाच्च कर्मफलवत्त्वमतो मोक्षतिरिक्तस्यैव फलस्य कर्मरम्भकमिति कर्मिणि योगभ्रष्टेऽपि कर्मगतिं गच्छतीति निरवकाशा शङ्केत्यर्थः । ननु सुसुक्ष्मणा काम्यप्रतिषिद्धयोरकरणात्कृतयोश्च नित्यनैमित्तिकयोरफलत्वात्कथं तदीयस्य कर्मणो नियमेन फलरम्भकत्वं तत्राह—नित्यस्य चेति । चकारेण नैमित्तिकं कर्मोपकृष्यते । वेदप्रमाणकत्वेऽपि नित्यनैमित्तिकयोरफलत्वे दोषमाह—अन्यथेति । कर्मणोऽनुष्ठितस्य फलरम्भकत्वध्रौव्याद्गृहस्थो योगभ्रष्टोऽपि कर्मगतिं गच्छतीति न तस्य नाशाशङ्केति शेषः । इतोऽपि गृहस्थो योगभ्रष्टशब्दवाच्यो न भवतीत्याह—नचेति । ज्ञानं कर्म चेत्तुभयं ततो भ्रष्टोऽयं नश्यतीति वचनं गृहस्थे कर्मणि सति नार्थवद्भवितुमलं तस्य कर्मनिष्ठस्य कर्मणो विभ्रष्टो हेत्वभावात्तत्फलस्यावश्यकत्वादित्यर्थः ।

३ नीलकण्ठव्याख्या (चतुर्थरी) ।

न्यासी च योगी च भवति नतु निरभिर्यो विधितः श्रौतस्मार्तकर्मत्यागी स एव संन्यासी, नापि अक्रियस्त्यक्तवाञ्छनः-

४ मधुसूदनीव्याख्या ।

तस्मादयं यद्यपि न निरभिरभिसाध्यश्रौतकर्मत्यागी न भवति, न चाक्रियः अभिनिरेपेक्षस्मार्तक्रियात्यागी च न भवति, तथापि संन्यासी योगी चेति मन्तव्यः । अथवा न निरभिर्न चाक्रियः संन्यासी योगी चेति मन्तव्यः किंतु साभिः सक्रियश्च निष्का-

५ भाष्योत्कर्षदीपिका ।

माधानं शोऽस्यास्तीति स योगी चेत्येवमुभयगुणसंपन्नोऽयं मन्तव्यः, न केवलं निरभिरक्रिय एव संन्यासी योगी चेति मन्तव्यः । निर्गता अत्रयः कर्माङ्गभूता यस्मात्तः अनशिताधना अप्यविद्यमानाः क्रियास्तपोदानादिका यस्य स नित्यसमाधिनिष्ठ इत्यर्थः ।

६ श्रीधरीव्याख्या ।

द्वाभ्याम् । कर्मफलमनाश्रितोऽनपेक्षमाणः अवश्यं कर्तव्यतया विहितं कर्म यः करोति स एव संन्यासी योगी च नतु निरभिः अभि-

१ श्रीमच्छांकरभाष्यम् ।

विभ्रंशकारणानुपपत्तेः । कर्म कृतमीश्वरे संन्यस्येत्यतः कर्तरि कर्म फलं नारभत इति चेत् । नेश्वरे संन्यासस्याधिकतरफलहेतुत्वोपपत्तेः । मोक्षायैवेति चेत्स्वकर्मणां कृतानामीश्वरे न्यासो मोक्षायैव न फलान्तराय, योगसहितो योगाच्च विभ्रष्ट इत्यतस्तं प्रति नाशाशङ्का युक्तैवेति चेत् । न । 'एकाकी यतचित्तात्मा निराशीरपरिग्रहः' 'ब्रह्मचारिव्रते स्थितः' इति कर्मसंन्यासविधानात् । नचात्र ध्यानकाले स्त्रीसहायत्वाशङ्का येनैकाकित्वं विधीयते । नच गृहस्थस्य निराशीरपरिग्रह इत्यादिवचनमनुकूलम् । उभयभ्रष्टप्रश्नानुपपत्तेश्च । अनाश्रित इत्यनेन कर्मिण एव संन्यासित्वं योगित्वं चोक्तं, प्रतिपिद्धं च निरञ्जकक्रियस्य च संन्यासित्वं योगित्वं चेति चेत् । न । ध्यानयोगं प्रति वहिरङ्गस्य सतः कर्मणः फलाकाङ्क्षा संन्यासस्तुतिपरत्वात् । न केवलं निरञ्जकक्रिय एव संन्यासी योगी च किं तर्हि कर्म्यपि कर्मफलासङ्गं संन्यस्य कर्मयोगमनुतिष्ठन्सत्त्वशुद्धयर्थं संन्यासी योगी च भवतीति स्तूयते । नचैकेन वाक्येन कर्मफलासङ्गसंन्यासस्तुतिश्चतुर्थाश्रमप्रतिषेधोपपद्यते । नच प्रसिद्धं निरञ्जकक्रियस्य परमार्थसंन्यासिनः श्रुतिस्मृतिपुराणेतिहासयोगशास्त्रविहितं संन्यासित्वं योगित्वं च प्रतिषेधति भगवान् । स्ववचनविरोधाच्च । सर्वकर्माणि मनसा संन्यस्य नैव कुर्वन्न कारयन्नास्ते मौनी संतुष्टो येन केनचिदनिकेतः स्थिरमतिर्विहाय कामान्यः सर्वान्पुमांश्चरति निस्पृहः सर्वारम्भपरित्यागीति च तत्र तत्र भगवता स्ववचनानि दर्शितानि तैर्विरुद्ध्येत चतुर्थाश्रमविप्रतिषेधः । तस्मान्मुनेयो-

२ आनन्दगिरिव्याख्या ।

कृतस्य कर्मणो सुसुधुणा भगवति समर्पणात्कर्तरि फलानारम्भकत्वादस्ति विभ्रंशकारणमिति शङ्कते—कर्मति । राजाराधनबुद्ध्या धनधान्यादिसमर्पणस्याधिकफलहेतुत्वोपलम्भादीश्वरे समर्पणं न भ्रंशकारणमिति दूषयति—नेत्यादिना । अधिकफलहेतुत्वेऽपि मोक्षहेतुत्वमिष्यतामिति शङ्कते—मोक्षायेति । तदेव चोद्यं विवृणोति—स्वकर्मणामिति । सहकारिसामर्थ्यात्तस्य फलान्तरं प्रत्युपायत्वासिद्धिरिति हेतुं सूचयति—योगेति । ध्यानसहितस्य संन्यासस्य मोक्षौपधिकत्वे कुतो योगभ्रष्टमधिकृत्य नाशाशङ्क्याशङ्काह—योगाच्चेति । सहकार्यभावे सामर्थ्यभावात्फलानुपपत्तेरुक्ता नाशाशङ्क्यर्थः । ध्यानसहितमीश्वरे कर्मसमर्पणं मोक्षायैत्यत्र प्रमाणाभावादृहस्थो योगभ्रष्टशब्दवाच्यो न भवतीति दूषयति—नेति । गृहस्थस्य योगभ्रष्टशब्दवाच्यत्वाभावे हेत्वन्तरमाह—एकाकीति । न खल्वेतानि विशेषणानि गृहस्थसमवायीनि संभवन्ति तेन तस्य ध्यानयोगविध्यभावाच्च तं प्रति योगभ्रष्टशब्दवचनमुचितमित्यर्थः । एकाकित्ववचनं गृहस्थस्यापि ध्यानकाले स्त्रीसहायत्वाभावाभिप्रायेण भविष्यतीत्याशङ्काभिहोत्रादिवज्जानस्य पत्नीसाधनत्वाभावादप्राप्तप्रतिषेधान्मैवमित्याह—नचात्रेति । विशेषणान्तरपर्यालोचनयापि नायमेकाकिशब्दो गृहस्थपरो भवितुमर्हतीत्याह—नचेति । किंच गृहस्थस्यैवैकाकित्वादि विवक्षित्वा ध्यानयोगविधौ तं प्रत्युभयभ्रष्टश्रवो नोपपद्यत इत्याह—उभयेति । नहि गृहस्थं प्रत्युभयस्माज्ज्ञानात्कर्मणश्च विभ्रष्टत्वमुपेत्य ग्रष्टं युज्यते तस्य ज्ञानाद्भेदेऽपि कर्मणस्तदभावादनुष्ठीयमानकर्मभ्रंशोऽपि प्रागनुष्ठितकर्मवशात्फलप्रतिलम्भादतो यथोक्तप्रश्नालोचनया न गृहस्थं प्रति ध्यानविधानोपपत्तिरित्यर्थः । ननु भगवता संन्यासस्य प्रतिषिद्धत्वादृहस्थस्यैव योगविधानात्तस्यैव योगभ्रष्टशब्दवाच्यत्वमिति शङ्कते—अनाश्रित इत्यनेनेति । भगवद्वाक्यं न प्रतिषेधपरमिति परिहरति—न ध्यानेति । स्तुतिपरत्वमेव स्फोरयति—न केवलमिति । सत्त्वशुद्धयर्थमनुतिष्ठन्निति संबन्धः । वाक्यस्योभयपरत्वमाशङ्क्य वाक्यभेदप्रसङ्गान्मैवमित्याह—नचेति । इतोऽपि भगवतः संन्यासाश्रमप्रतिषेधोऽभिप्रेतो न भवतीत्याह—नच प्रसिद्धमिति । तस्य प्रसिद्धं संन्यासित्वं योगित्वं चेति संबन्धः । प्रसिद्धत्वमेव व्याकरोति—श्रुतीति । इतोऽपि संन्यासाश्रमं भगवान्न प्रतिषेधतीत्याह—स्ववचनेति । विरोधमेव साधयति—सर्वकर्माणीत्यादिना । अनाश्रित इत्यादिवाक्यस्य यथाश्रुतार्थत्वानुपपत्तेः स्तुतिपरत्वमुपपादितमुपसंहरति—तस्मादिति । कर्मफलसंन्यासित्वमत्र मुनिशब्दार्थः ।

४ मधुसूदनीव्याख्या ।

मर्मानुष्ठायी संन्यासी योगी चेति मन्तव्य इति स्तूयते । 'अपशवो वा अन्ये गोअश्वेभ्यः पशवो गोअश्वाः' इत्यत्रैव प्रशंसालक्षणयानयान्वयोपपत्तिः । अत्र चाक्रिय इत्यनेनैव सर्वकर्मसंन्यासीति लब्धे निरञ्जिरिति व्यर्थं स्यादित्यभिप्रायेण

५ भाष्योत्कर्षदीपिका ।

एतैर्न कार्यं कर्म यः करोति स एव संन्यासी च योगी च ननु निरञ्जिः नचाक्रिय इति प्रत्युक्तम् । न केवलं निरञ्जिभ्यो गार्हपत्याहवनीयान्वाह्यापचनप्रभृतयः तातुद्रास्य स्थित एव संन्यासी । तथा अन्याश्च तपोदानाद्याः क्रियास्तद्रहितः समाधिनिष्ठ एव योगी चेति न चेति यथासंख्यमुभयव्यतिरेको व्याख्येयः । एतेनाभिप्रायेण सर्वाणि कर्माण्युपलक्ष्य निरञ्जिरिति संन्यासी ।

यं संन्यासमिति प्राहुर्योगं तं विद्धि पाण्डव ।

न ह्यसंन्यस्तसंकल्पो योगी भवति कश्चन ॥ २ ॥

१ श्रीमच्छांकरभाष्यम् ।

गमारुरुक्षोः प्रतिपन्नगार्हस्थ्यस्याग्निहोत्रादि कर्मफलनिरपेक्षमनुष्ठीयमानं ध्यानयोगारोहणसाधनत्वं बुद्धिशुद्धिद्वारेण प्रतिपद्यत इति स संन्यासी च योगी चेति स्तूयते—अनाश्रितः न आश्रितोऽनाश्रितः किं कर्मफलं कर्मणः फलं कर्मफलं यत्तदनाश्रितः । कर्मफलतृष्णारहित इत्यर्थः । यो हि कर्मफले तृष्णावान्स कर्मफलमाश्रितो भवत्ययं तु तद्विपरीतोऽतोऽनाश्रितः कर्मफलमेवंभूतः सन्कार्यं कर्तव्यं नित्यं काम्यविपरीतमग्निहोत्रादिकं करोति निर्वर्तयति । यः कश्चिदीदृशः कर्मां स कर्म्यन्तरेभ्यो विशिष्यत इत्येवमर्थमाह स संन्यासी च योगी चेति । संन्यासः परित्यागः स यस्यास्ति स संन्यासी च योगी च योगश्चित्तसमाधानं स यस्यास्ति स योगी चेत्येवं गुणसंपन्नोऽयं मन्तव्यो न केवलं निरग्निरक्रिय एव संन्यासी योगी चेति मन्तव्यः । निर्गता अग्नयः कर्माङ्गभूता यस्मात्स निरग्निः, अक्रियश्चानाग्निसाधना अप्यविद्यमानाः क्रियास्तपोदानादिका यस्यासावक्रियः ॥ १ ॥ ननु च निरग्नेरक्रियस्यैव श्रुतिस्मृतियोगशास्त्रेषु संन्यासित्वं योगित्वं च प्रसिद्धं कथमिह साग्रेः सक्रियस्य संन्यासित्वं योगित्वं चाप्रसिद्धमुच्यते इति । नैष दोषः । कयाचिद्वृत्त्योभयस्य संपिपादयिषितत्वात् । तत्कथं कर्मफलसंकल्पसंन्यासात्संन्यासित्वं योगाङ्गत्वेन च कर्मानुष्ठानात्कर्मफलसंकल्पस्य वा चित्तविक्षेपहेतोः परित्यागाद्योगित्वं चेति गौणमुभयं न पुनर्मुख्यं संन्यासित्वं योगित्वं चाभिप्रेतमित्येतमर्थं दर्शयितुमाह—यं संन्यासमिति । यं सर्वकर्मतत्फलपरित्यागलक्षणं परमार्थसंन्यासमिति प्राहुः

२ आनन्दगिरिव्याख्या ।

स्तुतिपरं वाक्यमक्षरयोजनायमुदाहरति—अनाश्रित इति । कर्मफलेऽभिलाषो नास्तीत्येतावता कथं तदनाश्रितत्ववाचोयुक्तिरित्याशङ्क्य व्यतिरेकमुखेन विशदयति—यो हीति । कार्यमित्यादि व्याकरोति—एवंभूतः सन्निति । कथं कर्मणः संन्यासित्वं योगित्वं च कर्मित्वविरोधादित्याशङ्क्याह—य ईदृश इति । स्तुतेरत्र विवक्षितत्वानुपपत्तिश्चोदनीयेति मन्वानः सन्नाह—इत्येवमिति । न निरग्निरित्यादेरर्थमाह—न केवलमिति । अग्नयो गार्हपत्याहवनीयान्वाहार्थपचनप्रभृतयः । नन्वनग्नित्वे सिद्धमक्रियत्वमग्निसाध्यत्वात्क्रियाणां तथा च न निरग्निरित्येतावतैवापेक्षितसिद्धेर्न चाक्रिय इत्यनर्थकमर्थपुनरुक्तेरिति तन्नाह—अनग्न्येति ॥ १ ॥ उत्तरश्लोकस्य तात्पर्यं दर्शयितुं व्यावर्त्यामाशङ्कां दर्शयति—ननु चेति । प्रसिद्धिं परित्यज्याप्रसिद्धिरूपादीयमाना प्रसिद्धिविरुद्धेति चोद्यं दूषयति—नैष दोष इति । उभयस्य साग्रे सक्रिये च संन्यासित्वस्य योगित्वस्य चेत्यर्थः । गुणवृत्त्योभयसंपादनं प्रश्नपूर्वकं प्रकटयति—तत्कथमित्यादिना संभवति मुख्ये संन्यासित्वादौ किमिति गौणमुभयमभीष्टमित्याशङ्क्य मुख्यस्य कर्मण्यसंभवादौणमेव स्तुतिसिद्धयर्थं तदिष्टमित्यभिप्रेत्याह—न पुनरिति । चित्तव्याकुलत्वेहेतुकामनात्यागाच्चित्तसमाधानसि-

३ नीलकण्ठव्याख्या (चतुर्थरी) ।

कायक्रिय एव वा योगीति ॥ १ ॥ केन साम्येनायं संन्यासी योगी चेति स्तूयते अत आह—यमिति । यो

४ मधुसूदनीव्याख्या ।

सर्वाणि कर्माण्युपलक्ष्य निरग्निरिति संन्यासी क्रियाशब्देन चित्तवृत्तीरुपलक्ष्याक्रिय इति निरुद्धचित्तवृत्तियोगी च कथ्यते । तेन न निरग्निः संन्यासी मन्तव्यो न चाक्रियो योगी मन्तव्य इति यथासंख्यसुभयव्यतिरेको दर्शनीयः । एवं सति नञ्द्रयमप्युपपन्नमिति द्रष्टव्यम् ॥ १ ॥ असंन्यासेऽपि संन्यासशब्दप्रयोगे निमित्तभूतं गुणयोगं दर्शयितुमाह—यमिति । यं

५ भाष्योत्कर्षदीपिका ।

क्रियाशब्देन चित्तवृत्तीरुपलक्ष्याक्रिय इति निरुद्धचित्तवृत्तियोगीति कथ्यते इति लक्षणया व्याख्याय उभयव्यतिरेकप्रदर्शनं प्रस्तु-
त्तम् । एवं भाष्योक्तेनर्जुमार्गेणाविरोधस्य सम्यगुपपत्त्या पूर्वाध्यायान्ते श्लोकद्वयेन सूत्रितं ज्ञानयोगं प्राधान्येन षष्ठे प्रपञ्चयिष्यन् श्रीभगवानुवाचेत्याद्यामूलतद्वाच्यतद्विरुद्धाः कल्पना उपेक्षाः ॥ १ ॥ गौणप्रयोगे निमित्तभूतं गुणयोगमेव दर्शयितुमाह—यमिति ।

६ श्रीधरीव्याख्या ।

साध्याद्येष्टकर्मलागी, न चाक्रियोऽनश्रिताध्यपूर्ताख्यकर्मलागी च ॥ १ ॥ कुत इत्यपेक्षायां कर्मयोगस्यैव संन्यासत्वं संपादयन्नाह—
यमिति । यं संन्यासमिति प्राहुः प्रकर्षेण श्रेष्ठत्वेनाहुः ‘संन्यास एवात्यरेचयत्’ इत्यादिश्रुतेः केवलात्फलसंन्यसनाद्धेतोः योगमेव तं

७ अभिनवगुप्ताचार्यव्याख्या ।

योगीति पर्यायावेतौ । अतएवाह—यं संन्यासमिति । तथाच योगमन्तरेण संन्यासो नोपपद्यते । एवं संकल्पसंन्यासंविना योगो न युज्यते ।

१ श्रीमच्छांकरभाष्यम् ।

श्रुतिस्मृतिविदो, योगं कर्मानुष्ठानलक्षणं तं परमार्थसंन्यासं विद्धि जानीहि हे पाण्डव । कर्मयोगस्य प्रवृत्तिलक्षणस्य तद्विपरीतेन निवृत्तिलक्षणेन परमार्थसंन्यासेन कीदृशं सामान्यमङ्गीकृत्य तद्भाव उच्यत इत्यपेक्षायामिदमुच्यते । अस्ति परमार्थसंन्यासेन सादृश्यं कर्तृद्वारकं कर्मयोगस्य । यो हि परमार्थसंन्यासी स त्यक्तसर्वकर्मसाधनतया सर्वकर्मतत्फलविषयं संकल्पं प्रवृत्तिहेतुकामकारणं संन्यस्यति । अयमपि कर्मयोगी कर्म कुर्वाण एव फलविषयं संकल्पं संन्यस्यतीत्येतमर्थं दर्शयन्नाह न हि यस्मादसंन्यस्तसंकल्पोऽसंन्यस्तोऽपरित्यक्तः फलविषयसंकल्पोऽभिसंधिर्येन सोऽसंन्यस्तसंकल्पः कश्चन कश्चिदपि कर्मा योगी समाधानवान्भवति । न संभवतीत्यर्थः । फलसंकल्पस्य चित्त-विक्षेपहेतुत्वात् । तस्माद्यः कश्चन कर्मा स संन्यस्तफलसंकल्पो भवेत्स योगी समाधानवानविक्षित-

२ आनन्दगिरिव्याख्या ।

द्वैयोगित्वं कर्मिणोऽपि युक्तं संन्यासित्वं तु तस्य विरुद्धमिति शङ्कमानं प्रत्युक्तेऽर्थे श्लोकमवतारयति—इत्येतमिति । परमार्थसंन्यासं प्राहुरिति संबन्धः । इतीत्थं संन्यासस्य प्रामाणिकाभ्युपगतत्वादिति शब्दो योज्यः । योगं फलवृष्णां परित्यज्य समाहितचेतस्तथेति शेषः । यदुक्तं संन्यासित्वं योगित्वं च गृहस्थस्य गौणमिति तदुत्तरार्धयोजनया प्रकटयितुमुत्तरार्धमुत्थापयति—कर्मयोगस्येति । कर्मयोगस्य परमार्थसंन्यासेन कर्तृद्वारकं साम्यमुक्तं व्यक्तीकरोति—यो हीति । त्यक्तानि सर्वाणि कर्माणि साधनानि च येन स तथोक्तस्तस्य भावस्तत्ता तया सर्वकर्मविषयं तत्फलविषयं च संकल्पं त्यजतीत्यर्थः । संकल्पत्यागे तत्कार्यकामत्यागस्त्यागे तज्ज्यप्रवृत्तित्यागश्च सिद्ध्यतीत्यभिसंधाय विशिनष्टि—प्रवृत्तीति । कर्मिण्यपि यथोक्तसंकल्पसंन्यासित्वमस्तीत्याह—अयमपीति । तदपरित्यागे व्याकुलचेतस्तया कर्मानुष्ठानस्यैव दुःशकत्वादित्यर्थः । उक्तमेव साम्यं व्यक्तीकुर्वन्व्यतिरेकं दर्शयति—इत्येतमिति । फलसंकल्पापरित्यागे किमिति समाधानवत्ताभावस्तत्राह—फलेति । व्यतिरेकमुखेनोक्तमर्थमन्वयमुखेनोपसंहरति—तस्मादिति । हिशब्दार्थस्य यस्मादित्युक्तस्य तस्मादित्यनेन संबन्धः । कर्मिणं प्रति यथोक्तविधौ हेतुहेतुमद्भावमभिप्रेत्य द्वितीयविधौ हेतुमाह—

३ नीलकण्ठव्याख्या (चतुर्थरी) ।

हि त्यक्तसर्वसंकल्पः स संन्यासी तादृशश्च ध्यानयोगी अतो न तयोर्भेदः । 'निःसंकल्पस्तदस्थस्तिष्ठेदेतन्मोक्षलक्षणम्' इति मैत्रायणीयोपनिषच्छ्रुतस्य मोक्षलक्षणस्य निःसंकल्पत्वस्योभयत्रापि तुल्यत्वात् । अतोऽयमपि कर्मयोगी

४ मधुसूदनीव्याख्या ।

सर्वकर्मतत्फलपरित्यागं संन्यासमिति प्राहुः श्रुतयः । 'संन्यास एवातिरेचयति' इति 'ब्राह्मणाः पुत्रैषणायाश्च वित्तैषणायाश्च लोकैषणायाश्च व्युत्थायाश्च भिक्षाचर्यं चरन्ति' इत्याद्याः । योगं फलवृष्णाकर्तृत्वाभिमानयोः परित्यागेन विहितकर्मानुष्ठानं तं संन्यासं विद्धि । हे पाण्डव, 'अब्रह्मदत्तं ब्रह्मदत्तमित्याह तं वयं मन्यामहे ब्रह्मदत्तसदृशोऽयम्' इति न्यायात्परशब्दः परत्र प्रयुज्यमानः सादृश्यं बोधयति गौण्या वृत्त्या तद्भावरोपेण वा । प्रकृते तु किं सादृश्यमिति तदाह—**नहीति** । यस्मात् असंन्यस्तसंकल्पोऽत्यक्तफलसंकल्पः कश्चन कश्चिदपि योगी न भवति अपि तु सर्वो योगी त्यक्तफलसंकल्प एव भवतीति फलत्यागसाम्यात्तुष्णारूपचित्तवृत्तिनिरोधसाम्याच्च गौण्या वृत्त्या कर्म्येव संन्यासी च योगी च भवतीत्यर्थः । तथाहि 'योगश्चित्तवृत्तिनिरोधः' 'प्रमाणविपर्ययविकल्पनिद्रास्मृतयः' इति वृत्तयः पञ्चविधाः । तत्र प्रत्यक्षानुमानशास्त्रोपमानार्थपत्त्यभावाख्यानि प्रमाणानि षडिति वैदिकाः । प्रत्यक्षानुमानागमाः प्रमाणानि त्रीणीति योगाः । अन्तर्भावबहिर्भावभ्यां संकोचविकासौ

५ भाष्योत्कर्षदीपिका ।

यं सर्वकर्मतत्फलत्यागलक्षणं परमार्थसंन्यासं श्रुतिस्मृतिहितासपुराणानि प्राहुः योगं फलाभिसंधिरहितकर्मानुष्ठानलक्षणं तं परमार्थसंन्यासं विद्धि फलविषयसंकल्पत्यारूपगुणयोगाजानीहि । यथा भवान् वस्तुत इन्द्रसुतोऽपि पाण्डुक्षेत्रे जातत्वात्पाण्डव इति लोकैरुच्यते तथेतिगृह्यभिप्रायेण संबोधयति—**हे पाण्डवेति** । गुणयोगमेवाह । हि यस्मादसंन्यस्तसंकल्पः अत्यक्तफलाभिसंधिः कश्चन कश्चिदपि कर्मयोगी समाधानवान् न भवति, संन्यस्तसंकल्प एव योगी भवतीत्यर्थः । चित्तविक्षेपहेतोः फलसंकल्पस्य संन्यस्तत्वादित्यभिप्रायः । योगाङ्गत्वेन कर्मानुष्ठानात् कर्मफलसंकल्पस्य च चित्तविक्षेपहेतोः परित्यागात् योगित्वं संन्यासित्वं चोच्यते । यत्त्वपरे एवं कर्मयोगसंन्यासयोर्भेदमङ्गीकृत्याविरोधेन स्तुतिरुक्ता । इदानीं तयोरेक्येनैव स्तुतिमारभते—**यमिति** । इत्यतस्तं योगं

६ श्रीधरव्याख्या ।

जानीहि । कुत इत्यपेक्षायामिति शब्दोक्तो हेतुयोगेऽप्यस्तीत्याह—**नहीति** । न संन्यस्तः फलसंकल्पो येन सः कर्मनिष्ठो ज्ञाननिष्ठो वा

७ अभिनवगुप्तार्थव्याख्या ।

तस्मात्सदा सिद्धसंबन्धौ योगसंन्यासौ । न निरग्निरिखादिनायमर्थो ध्वन्यते । निरग्नश्च न भवति निष्क्रियश्च न भवतीति । अथच संन्यासी-

आरुरुक्षोर्मुनेयोंगं कर्म कारणमुच्यते ।

योगारूढस्य तस्यैव शमः कारणमुच्यते ॥ ३ ॥

१ श्रीमच्छांकरभाष्यम् ।

चित्तो भवेच्चित्तविक्षेपहेतोः फलसंकल्पस्य संन्यस्तत्वादित्यभिप्रायः । एवं परमार्थसंन्यासकर्मयोगोः कर्तृद्वारकं संन्याससामान्यमपेक्ष्य 'यं संन्यासमिति प्राहुर्योगं तं विद्धि पाण्डव' इति कर्मयोगस्य स्तुत्यर्थं संन्यासत्वमुक्तम् ॥ २ ॥ ध्यानयोगस्य फलनिरपेक्षः कर्मयोगो वहिरङ्गं साधनमिति तं संन्यासत्वेन स्तुत्वाधुना कर्मयोगस्य ध्यानयोगसाधनत्वं दर्शयति—आरुरुक्षोरिति । आरुरुक्षो-रारोढुमिच्छतोऽनारूढस्य ध्यानयोगोऽवस्थातुमशक्यैवेत्यर्थः । कस्यारुरुक्षोर्मुनेः कर्मफलसंन्यासिन इत्यर्थः । किमारुरुक्षोर्योगं कर्म कारणं साधनमुच्यते, योगारूढस्य पुनस्तस्यैव शम उपशमः सर्व-कर्मभ्यो निवृत्तिः कारणं योगारूढत्वस्य साधनमुच्यत इत्यर्थः । यावद्यावत्कर्मभ्य उपरमते तावत्ताव-

२ आनन्दगिरिव्याख्या ।

चित्तविक्षेपेति । पूर्वश्लोके पूर्वोत्तरार्थभ्यामुक्तमनुवदति—एवमिति ॥ २ ॥ परमार्थसंन्यासस्य कर्मयोगान्तर्भावे कर्मयोगस्यैव सदा कर्तव्यत्वमापेक्ष्य तेनेतरस्यापि कृतत्वसिद्धेरित्याशङ्क्योक्तानुवादपूर्वकमुत्तरश्लोकतात्पर्यमाह—ध्यान-योगस्येति । भाविन्या वृत्त्या मुनेयोंगमारोढुमिच्छोरिष्यमाणस्य योगारोहणस्य कर्म हेतुश्चेदपेक्षितं योगमारूढस्यापि तत्फलप्राप्तौ तदेव कारणं भविष्यति तस्य कारणत्वे क्लृप्तशक्तित्वादित्याशङ्क्याह—योगारूढस्येति । अनारूढस्येत्ये-तस्यैवार्थं स्फुटयति—ध्यानेति । मुनित्वं कर्मफलसंन्यासिन्यौपचारिकमित्याह—कर्मफलेति । साधनं चित्तशुद्धिद्वारा ध्यानयोगप्राप्तिच्छायामिति शेषः । तस्येति प्रकृतस्य कर्मिणो ग्रहणम् । एवकारो भिन्नक्रमः शमशब्देन संबध्यते । कस्यान्य-योगव्यवच्छेदेन शमो हेतुरिति तत्राह—योगारूढत्वस्येति । सर्वव्यापारोपरमरूपोपशमस्य योगारूढत्वे कारणत्वं

३ नीलकण्ठव्याख्या (चतुर्थरी) ।

फलसंकल्पत्यागान्निःसंकल्पत्वस्याप्यासंन्यासी योगी च भवतीति स्तुयत इत्यर्थः । योगाधिकारसिद्धये निष्काम-कर्माण्यनुष्ठेयानीति श्लोकद्वयतात्पर्यार्थः ॥ २ ॥ तत्र कर्मानुष्ठानस्यावधिमाह—आरुरुक्षोरिति । यावद्धि योगं

४ मधुसूदनीव्याख्या ।

द्रष्टव्यौ । अतएव तार्किकादीनां मतभेदाः विपर्ययो मिथ्याज्ञानं तस्य पञ्चभेदाः अविद्याऽस्मितारागद्वेषाभिनिवेशाः । तएव च क्लेशाः । शब्दज्ञानानुपाती वस्तुशून्योऽवभासो विकल्पः प्रमात्रमविलक्षणोऽसदर्थव्यवहारः शशविषाणमसत्पुरुषस्य चैतन्य-मित्यादिः । अभावप्रत्ययालम्बना वृत्तिर्निद्रा चतसृणां वृत्तीनामभावस्य प्रत्ययः कारणं तमोगुणस्तादात्म्यवना वृत्तिरेव निद्रा ननु ज्ञानाद्यभावमात्रमित्यर्थः । अनुभूतविषयासंप्रोषः प्रत्ययः स्मृतिः पूर्वानुभवसंस्कारजं ज्ञानमित्यर्थः । सर्ववृत्ति-जन्यत्वाद्गन्ते कथनं लज्जादिवृत्तीनामपि पञ्चस्वेवान्तर्भावो द्रष्टव्यः । एतादृशां सर्वासां चित्तवृत्तीनां निरोधो योग इति च समाधिरिति च कथ्यते । फलसंकल्पस्तु रागाद्व्यस्तृतीयो विपर्ययभेदस्तन्निरोधमात्रमपि गौण्या वृत्त्या योग इति संन्यास इति चोच्यत इति न विरोधः ॥ २ ॥ तर्हि प्रशस्तत्वात्कर्मयोग एव यावज्जीवमनुष्ठेय इति नेत्याह—आरुरुक्षोरिति ।

५ भाष्योत्कर्षदीपिका ।

कर्मयोगं विद्धि यं संन्यासं प्रकर्षेणाहुः । प्रकर्षस्तु कर्मस्वरूपत्यागोऽलसस्यापि संभाव्यते । कर्मानुतिष्ठतः फलसंकल्पत्यागस्तु दुर्लभतर इत्येवंलक्षणो ज्ञेयः । अतः कुत इत्यत उक्तम् । हि यस्मात्कश्चन योगी कर्मयोगी ज्ञानयोगी वाऽसंन्यस्तसंकल्पो न भवति संन्यस्तसंकल्प एव योगितां प्रतिपद्यत इति भावः । अतस्तयोः स्वीयस्वीयस्वरूपद्वयोन्यव्यभिचाराभावादैक्यान्न विरोध इति भाव इति तन्मन्दम् । संन्यासनिष्कामकर्मयोगयोरैक्येनैव स्तुतिमारभत इत्युत्थानिकया तं कर्मयोगं विद्धि यं संन्यासमित्यादिव्या-ख्यानास्य संन्यासापेक्षया कर्मयोगप्रकर्षबोधकस्य विरोधात् । किंच संन्यासकर्मयोगयोः सिंहमाणवकयोरिवैक्यं न संभवति किंतु माणवके सिंहशब्दप्रयोग इव निष्कामकर्मयोगे संन्यासशब्दप्रयोगो गौण एवेति दिक् ॥ २ ॥ किं प्रशस्तत्वाद्यावज्जीवं कर्मयोग एवानुष्ठेय इत्याशङ्क्यां ध्यानयोगाधिकारसंप्रतिपत्त्यन्तमवधिमभिप्रेत्य कर्मयोगस्य ध्यानयोगसाधनत्वप्रदर्शनेन उत्तरमाह—आरु-रुक्षोरिति । योगं ध्यानयोगमारुरुक्षोरारोढुमिच्छोर्नियोगोऽवस्थातुमसमर्थस्य । यत्तु योगं ज्ञानयोगमिति तत्र । ध्यानयोगस्यैव

६ श्रीधरीव्याख्या ।

कश्चिदपि न हि योगी भवति । अतः फलसंकल्पत्यागस्याप्यासंन्यासात्संन्यासी च, फलसंकल्पत्यागादेव चित्तविक्षेपाभावाद्योगी च भवत्येव स इत्यर्थः ॥ २ ॥ तर्हि यावज्जीवं कर्मयोग एव प्राप्त इत्याशङ्क्य तस्यावधिमाह—आरुरुक्षोरिति । ज्ञानयोगमारोढुं प्राप्तु-

७ अभिनवगुप्ताचार्यव्याख्या ।

व्यङ्ग्यम् ॥ १ ॥ २ ॥ यद्यपि हतमसिंहासनं राज्यमिति युक्त्या केवलस्य निष्क्रियस्य संन्यासित्वं नोपपद्यत इत्युक्तं तथापि आरुरुक्षोरिति ।

यदा हि नेन्द्रियार्थेषु न कर्मस्वनुषज्जते ।

सर्वसंकल्पसंन्यासी योगारूढस्तदोच्यते ॥ ४ ॥

१ श्रीमच्छांकरभाष्यम् ।

त्रिरायासस्य जितेन्द्रियस्य चित्तं समाधीयते, तथा सति स झटिति योगारूढो भवति । तथाचोक्तं व्यासेन 'नैतादृशं ब्राह्मणस्यास्ति वित्तं यथैकता समता सत्यता च । शीलं स्थितिर्दण्डनिधानमार्जवं ततस्तत्तत्प्रोपरमः क्रियाभ्यः' इति ॥ ३ ॥ अथेदानीं कदा योगारूढो भवतीत्युच्यते—यदेति । यदा

२ आनन्दगिरिव्याख्या ।

निवृणोति—यावद्यावदिति । सर्वकर्मनिवृत्तवायासाभावाद्दृशीकृतस्येन्द्रियग्रामस्य चित्तसमाधाने योगारूढत्वं सिध्यतीत्यर्थः । सर्वकर्मोपरमस्य पुरुषार्थसाधनत्वे पौराणिकीं संमतिमाह—तथाचेति । एकता सर्वेषु भूतेषु वस्तुनो द्वैताभावोपलक्षितत्वमिति प्रतिपत्तिः । समता तेष्वेवौपाधिकविशेषेऽपि स्वतो निर्विशेषत्वधीः । सत्यता तेषामेव हितवचनम् । शीलं स्वभावसंपत्तिः । स्थितिः स्थैर्यम् । दण्डनिधानमहिंसनम् । आर्जवमवकत्वम् । क्रियाभ्यः सर्वाभ्यः सकाशादुपरतिश्चेत्येतदुक्तं सर्वं यथा यादृशमेतादृशं नान्यद्ब्राह्मणस्य वित्तं पुमर्थसाधनमस्ति तस्मादेतदेवास्य निरतिशयं पुरुषार्थसाधनमित्यर्थः ॥ ३ ॥ योगप्राप्तौ कारणकथनानन्तरं तत्प्राप्तिकालं दर्शयितुं श्लोकान्तरमवतारयति—अथेति । समाधानावस्था यदेत्युच्यते । अतएवोक्तं समाधीयमानचित्तो योगीति । शब्दादिषु कर्मसु चानुषङ्गस्य योगारोहण-

३ नीलकण्ठव्याख्या (चतुर्वरी) ।

यमनियमाद्यष्टाङ्गोपेतमत्यौत्कण्ठ्यादारोढुमिच्छति तावत्कर्मण्यनुतिष्ठेत् । तस्मात्तत्क्षोभेनैरारुक्षकारणं तीव्रवैराग्योत्पादनद्वारा कर्म भवति । तस्यैव योगारूढस्य योगाङ्गानुष्ठाने प्रवृत्तस्य विक्षेपासहस्य योगारोहे कर्मणां शमः संन्यासः कारणमुच्यते । नहि कर्मसु व्याप्तोऽनन्यचित्ततया योगमनुष्ठानुमीष्टे ॥ ३ ॥ ननु योगपदेन मुख्यया वृत्त्या निर्बीजः समाधिरुच्यते तमारूढस्य कर्मणां त्यागः स्वतःसिद्धत्वादिधेय इत्याशङ्क्य प्रकृते योगारूढपदसार्थमाह—यदा-हीति । इन्द्रियार्थेषु शब्दादिषु रमणीयेषु कर्मसु च तत्प्राप्तिसाधनेषु तद्दर्शनमनु न सज्जते वैराग्यदाढ्यात्संको न

४ मधुसूदनीव्याख्या ।

योगमन्तःकरणशुद्धिरूपं वैराग्यमारुक्षोरारोढुमिच्छोर्न त्वारूढस्य । मुनेर्भविष्यतः कर्मफलतृष्णात्यागिनः । कर्म शास्त्रविहितमभिहोत्रादि नित्यं भगवदर्पणबुद्ध्या कृतं । कारणं योगारोहणे साधनमनुष्ठेयमुच्यते वेदमुखेन मया । योगारूढस्य योगमन्तःकरणशुद्धिरूपं वैराग्यं प्राप्तवतस्तु तस्यैव पूर्वं कर्मिणोऽपि सतः । शमः सर्वकर्मसंन्यास एव कारणमनुष्ठेयतया ज्ञानपरिपाकसाधनमुच्यते ॥ ३ ॥ कदा योगारूढो भवतीत्युच्यते । यदा यस्मिन् चित्तसमाधानकाले इन्द्रियार्थेषु शब्दादिषु कर्मसु च नित्यनैमित्तिककाम्यलौकिकप्रतिषिद्धेषु नानुषज्जते तेषां मिथ्यात्वदर्शनेनात्मनोऽकर्त्रभोक्तृपरमानन्दाद्वयस्वरूपदर्शनेन च

५ भाष्योत्कर्षदीपिका ।

प्रकान्तत्वात् । कस्मारुक्षोः । मुनेः कर्मफलसंन्यासिन इत्यर्थः । यत्तु मुनेर्निदिध्यासनान्यज्ञानयोगवतः श्रवणमननक्रमेण योगमारुक्षोरिति तत्र । निदिध्यासनवतः पुनः श्रवणमननक्रमस्यानपेक्षणात् तयोर्निदिध्यासनार्थत्वात् । कर्मफलाभिसंधिरहितं कारणं साधनमुच्यते । तस्यैव पूर्वं कर्मिणः पञ्चाद्योगारूढस्य प्राप्त्यानयोगस्य शम उपशमः सर्वकर्मस्यो निवृत्तिः कारणं योगारूढताया आत्मसाक्षात्कारनिर्विकल्पसमाधिपर्यन्तायाः साधनमुच्यते । एतेन योगमन्तःकरणशुद्धिरूपं वैराग्यं आरुक्षोर्नैतवारूढस्य मुनेर्भविष्यतः कर्मफलतृष्णात्यागिनः कर्म कारणं योगारोहणे साधनमनुष्ठेयमुच्यते । योगारूढस्य योगं पूर्वीकं प्राप्तवतस्तु तस्यैव शमः सर्वकर्मसंन्यास एव कारणमनुष्ठेयतया ज्ञानपरिपाकसाधनमुच्यत इति प्रत्युक्तम् । ध्यानयोगस्यैवास्मिन्नध्याये वर्णनीयत्वेन तत्पक्षे श्लोकस्य सम्यगुपपत्त्या वर्णनीयार्थम् । श्रौतं विहायाश्रौतार्थवर्णनस्यानुचितत्वात् । योगसूत्रं त्रिभिः श्लोकैः पञ्चमान्ते यद्विरितम् । षष्ठ आरम्यतेऽध्यायस्तद्वाख्यानाय विस्तरात् ॥ तत्र सर्वकर्मत्यागेन योगं विधास्यंस्त्याज्यत्वेन हीनत्वमाशङ्क्य कर्मयोगं द्वाम्यां स्तुतवानिति स्वपूर्वग्रन्थादप्यस्मिन् तृतीयश्लोके ध्यानयोगविधानवर्णनस्यावश्यकत्वात् । कदा योगारूढो भवतीत्युच्यत इत्युत्तरश्लोकमवतार्य योगं समाधिमारूढो योगारूढ इत्युच्यत इति योगारूढशब्दार्थप्रदर्शनपरस्वग्रन्थतन्मूलविरोधाच्च ॥ ३ ॥ कदा योगारूढो भवतीत्यपेक्षायामाह—यदेति । एतेन कीदृशोऽसौ योगारूढः यस्य शमः कारणमुच्यत इत्यत्राह । कः पुनर्योगारूढ इत्यत

६ श्रीधरीव्याख्या ।

मिच्छोः पुंसस्तदारोहे कारणं कर्मोच्यते चित्तशुद्धिकरत्वात् । ज्ञानयोगमारूढस्य तु तस्यैव ज्ञाननिष्ठस्य शमः समाधिश्चित्तविक्षेपकर्मोपरमो ज्ञानपरिपाके कारणमुच्यते ॥ ३ ॥ कीदृशोऽसौ योगारूढः यस्य शमः कारणमुच्यत इत्यत्राह—यदा हीति । इन्द्रियार्थेषु

७ अभिनवगुप्ताचार्यव्याख्या ।

मुनेर्ज्ञानवतः कर्म करणीयं । कारणं प्रापकं । शमः प्राप्तभूमावनुपरमः । कारणमत्र लक्षणम् ॥ ३ ॥ एष एवार्थः प्रकाशयते—यदाहीति । इ-

उद्धरेदात्मनात्मानं नात्मानमवसादयेत् ।

आत्मैव ह्यात्मनो बन्धुरात्मैव रिपुरात्मनः ॥ ५ ॥

१ श्रीमच्छांकरभाष्यम् ।

समाधीयमानचित्तो योगी हीन्द्रियार्थेष्विन्द्रियाणामर्थाः शब्दादयस्तेष्विन्द्रियार्थेषु कर्मसु च नित्य-
नैमित्तिककाम्यप्रतिषिद्धेषु प्रयोजनाभावबुद्ध्या नानुषज्जतेऽनुषङ्गं कर्तव्यताबुद्धिं न करोतीत्यर्थः ।
सर्वसंकल्पसंन्यासी सर्वान्संकल्पानिहामुत्रार्थकामहेतून्संन्यसितुं शीलमस्येति स सर्वसंकल्पसंन्यासी
योगारूढः प्राप्तयोग इत्येतत्तदा तस्मिन्काल उच्यते । सर्वसंकल्पसंन्यासीति वचनात्सर्वाश्च कामान्स-
र्वाणि च कर्माणि संन्यसेदित्यर्थः । संकल्पमूला हि सर्वे कामाः 'संकल्पमूलः कामो वै यज्ञाः संकल्प-
संभवाः' । 'काम जानामि ते मूलं संकल्पात्वं हि जायसे । न त्वां संकल्पयिष्यामि तेन मे न भविष्यसि'
इत्यादिस्मृतेः । सर्वकामपरित्यागे च सर्वकर्मसंन्यासः सिद्धो भवति, 'स यथाकामो भवति तत्कतुर्भ-
वति यत्कतुर्भवति तत्कर्म कुरुते' इत्यादिश्रुतिभ्यो 'यद्यद्वि कुरुते कर्म तत्तत्कामस्य चेष्टितम्' इत्यादि-
स्मृतिभ्यश्च न्यायाच्च । नहि सर्वसंकल्पसंन्यासे कश्चित्स्पन्दितुमपि शक्तः तस्मात्सर्वसंकल्पसंन्यासीति
वचनात्सर्वान्कामान्सर्वाणि कर्माणि च त्याजयति भगवान् ॥ ४ ॥ यदैवं योगारूढस्तदा तेनात्मात्मनो-
द्धृतो भवति संसारादनर्थत्रातात्, अतः उद्धरेत्संसारासागरे निमग्नमात्मनात्मानं तत उद्ध्वं हरेदुद्धरेत् ।

२ आनन्दगिरिव्याख्या ।

प्रतिबन्धकत्वात्तदभावस्य तदुपायत्वं प्रसिद्धमिति द्योतयितुं हीत्युक्तम् । सर्वेषामपि संकल्पानां योगारोहणप्रतिबन्ध-
कत्वमभिप्रेत्य सर्वसंकल्पसंन्यासीत्यत्र विवक्षितमर्थमाह—सर्वानिति । सर्वसंकल्पसंन्यासेऽपि सर्वेषां कामानां
कर्मेणां च प्रतिबन्धकत्वसंभवे कुतो योगप्राप्तिरित्याशङ्क्याह—सर्वेति । सर्वसंकल्पपरित्यागे यथोक्तविध्यनुष्ठानम-
यत्प्रसिद्धमिति मन्वानः सन्नाह—संकल्पेति । मूलोन्मूलने च तत्कार्यनिवृत्तिरयत्प्रसिद्धमिति भावः । तत्र प्रमाणमाह—
संकल्पमूल इति । तत्रान्वयव्यतिरेकावभिप्रेत्योक्तमुपपादयति—कामेति । सर्वसंकल्पाभावे कामभाववत्कर्माभा-
वस्य सिद्धत्वेऽपि कर्मेणां कामकार्यत्वात्तन्निवृत्तिप्रयुक्तमपि निवृत्तिमुपन्यस्यति—सर्वकामेति । यदुक्तं कर्मेणां काम-
कार्यत्वं तत्र श्रुतिस्मृती प्रमाणयति—स यथेति । स पुरुषः स्वरूपमजानन्यत्फलकामो भवति तत्साधनमनुष्ठेयतया
बुद्धौ धारयतीति तत्कतुर्भवति यच्चानुष्ठेयतया गृह्णाति तदेव कर्म बहिरपि करोतीति कामाधीनं कर्मोक्तमिति श्रुत्यर्थः ।
कामजन्यं कर्मेत्यन्वयव्यतिरेकसिद्धमिति द्योतयितुं स्मृतौ हिशब्दः । न्यायमेव दर्शयति—नहि सर्वसंकल्पेति ।
स्वापादावदर्शनादित्यर्थः । निलनैमित्तिककर्मानुष्ठानं दूरनिरस्तमिति वक्तुमपिशब्दः । श्रुतिस्मृतिन्यायसिद्धमर्थमुप-
संहरति—तस्मादिति ॥ ४ ॥ योगारूढस्य किं स्यादित्याशङ्क्याह—यदैवमिति । योगारोहस्य दृष्टादृष्टोपायैरवश्यक-

३ नीलकण्ठव्याख्या (चतुर्धरी) ।

भवति । नापि मनसा इदं मे भूयादेतदर्थमहमिदं कर्म कुर्यामिति संकल्पयति तादृशश्च सर्वसंकल्पसंन्यासी यदा
भवति तदा योगारूढ इत्युच्यते । यथा तीव्रबुभुक्षयोपेतोऽन्यत्र नीरागो व्यासङ्गान्तरं त्यक्त्वा भोजनारूढ एव
भवति तथा तीव्रारुक्षावान् सर्वत्र वीतरागस्त्यक्तसर्वकर्मा योगारूढ एव भवति । तावत्कर्माणि कर्तव्यानि ततः परं
त्याज्यानीत्यर्थः ॥ ४ ॥ उद्धरेदिति । एवं क्रमेण कर्मद्वारा चित्तशुद्धिं संपाद्य योगारूढोऽभ्यासवैराग्यबलेना-

४ मधुसूदनीव्याख्या ।

प्रयोजनाभावबुद्ध्याऽहमेतेषां कर्ता ममैते भोग्या इत्यभिनिवेशरूपमनुषङ्गं न करोति । हि यस्मात्तस्मात्सर्वसंकल्पसंन्यासी
सर्वेषां संकल्पानामिदं मया कर्तव्यमेतत्फलं भोक्तव्यमित्येवंरूपाणां मनोवृत्तिविशेषाणां तद्विषयाणां च कामानां तत्साधनानां
च कर्मेणां त्यागशीलः तदा शब्दादिषु कर्मसु चानुषङ्गस्य तद्धेतोश्च संकल्पस्य योगारोहणप्रतिबन्धकस्याभावात् योगसमा-
धिमारूढो योगारूढ इत्युच्यते ॥ ४ ॥ यो यदैवं योगारूढो भवति तदा तेनात्मनैवात्मानोद्धृतो भवति संसारानर्थत्रातात्,

५ भाष्योत्कर्षदीपिका ।

उच्यत इत्यापातनिकाद्वयमपि प्रयुक्तं यदातदापदयोः प्रत्यक्षमुपलब्धेर्भाष्योक्तपातनिकाया एव युक्तत्वाद्यदा यस्मिन्काले समा-
धीयमानचित्तो योगी इन्द्रियार्थेषु विषयेषु शब्दादिषु कर्मसु च नित्यादिषु प्रयोजनाभावबुद्ध्या नानुषज्जते । अतुषङ्गकर्तृत्वादिबुद्धिं न
करोतीत्यर्थः । यतः सर्वान् संकल्पान् विषयविषयकमनोवृत्तिभेदान् कामान् सर्वाणि कर्माणि चेति सर्वसंकल्पान् इहामुत्रार्थकाम-
हेतून् संन्यसितुं शीलमस्येति सर्वसंकल्पसंन्यासी तदा योगारूढः प्राप्तसमाधिरुच्यते ॥ ४ ॥ यदैवं योगारूढस्तदा तेनात्मना-

६ श्रीधरीव्याख्या ।

इन्द्रियभोग्येषु शब्दादिषु तत्साधनेषु च कर्मसु यदा नानुषज्जते आसक्ति आसक्ति न करोति । तत्र हेतुः—आसक्तिमूलभूतान्सर्वान्भोगविष-
यान्कर्मविषयांश्च संकल्पासंन्यसितुं लक्ष्णं शीलं यस्य सः । तदा योगारूढ उच्यते ॥ ४ ॥ अतो विषयासक्तित्यागे मोक्षं तदासक्तौ च

१ श्रीमच्छांकरभाष्यम् ।

योगारूढतामापादयेदित्यर्थः । नात्मानमवसादयेन्नाथो नयेन्नाथो गमयेत् । आत्मैव हि यस्मादात्मनो बन्धुः । न ह्यन्यः कश्चिद्बन्धुर्यः संसारमुक्तये भवति । बन्धुरपि तावन्मोक्षं प्रति प्रतिकूल एव स्नेहा-दिवन्धनायतनत्वात्तस्माद्युक्तमवधारणमात्मैव ह्यात्मनो बन्धुरिति । आत्मैव रिपुः शत्रुर्योऽन्योऽप-

२ आनन्दगिरिव्याख्या ।

नैव्यतायै मुक्तिहेतुत्वं तद्विपर्ययस्याधःपतनहेतुत्वं च दर्शयति—अत इति । तत्र हेतुमाह—आत्मैव हीति । उद्धरणपेक्षमात्मनः सूचयति—संसारेति । संसारादूर्ध्वं हरणं कीदृगित्याशङ्क्याह—योगारूढतामिति । योग-प्राप्तावनास्था तु न कर्तव्येत्याह—नात्मानमिति । योगप्राप्त्युपायश्चेन्नानुष्ठीयते तदा योगाभावे संसारपरिहारासं-भवादात्माधो नीतः स्यादित्यर्थः । नन्वात्मानं संसारे निमग्नं तदीयो बन्धुस्तस्मादुद्धरिष्यति नेत्याह—आत्मैव हीति । कुतोऽवधारणमन्यस्यापि प्रसिद्धस्य बन्धोः संभवात्तत्राह—नहीति । अन्यो बन्धुः सन्नपि संसारमुक्तये न भवतीत्येतदुपपादयति—बन्धुरपीति । स्नेहादीत्यादिशब्दात्तदनुगुणप्रवृत्तिविषयत्वं गृह्यते । आत्मातिरिक्तस्यापि शत्रोरपकारिणः सुप्रसिद्धत्वादवधारणमनुचितमित्याशङ्क्याह—योऽन्य इति ॥ ५ ॥ उक्तमनूय प्रश्नपूर्वकं श्लोकान्त-

३ नीलकण्ठव्याख्या (चतुर्थरी) ।

त्मानमुद्धरेत् । हि यस्मादात्मैवात्मनो बन्धुर्न पुत्रादय उद्धर्तुं क्षमाः । आत्मैव रिपुरात्मनः नत्वन्ये शत्रवः संसारे

४ मधुसूदनीव्याख्या ।

अतः—उद्धरेदिति । आत्मना विवेकयुक्तेन मनसा आत्मानं स्वं जीवं संसारसमुद्रे निमग्नं तत उद्धरेत् उत ऊर्ध्वं हरेत् । विषयासङ्गपरित्यागेन योगारूढतामापादयेदित्यर्थः । ननु विषयासङ्गेनात्मानमवसादयेत्संसारसमुद्रे मज्जयेत् । हि यस्मादात्मै-वात्मनो बन्धुर्हितकारी संसारबन्धनान्मोचनहेतुः नान्यः कश्चिन्नैकिकस्य बन्धोरपि स्नेहानुबन्धेन बन्धहेतुत्वात् आत्मैव । नान्यः कश्चित् रिपुः शत्रुरहितकारी विषयबन्धनागारप्रवेशात्कोशकार इवात्मनः स्वस्य बाह्यस्यापि रिपोरात्मप्रयुक्तत्वाद्युक्तम-

५ भाष्योत्कर्षदीपिका ।

त्मोद्धृतो भवति संसारानर्थसमूहात्, अतः संसारार्णवे निमग्नमात्मानमात्मनोद्धरेत् तत ऊर्ध्वं नयेत् योगारूढतामापादयेत् । आत्मानं नावसादयेन्नाथो नयेत् । हि यस्मादात्मैव बन्धुः संसारान्मोचकः नान्यः कश्चन पुत्रादिः प्रत्युत मोक्षं प्रति प्रतिकूलएव स्नेहा-दिवन्धनायतनत्वात् । बन्धवो दृढबन्धनमित्युक्तत्वात् तथात्मैवात्मनो रिपुः नान्यो बाह्योऽपकारी । तस्यात्मप्रयुक्तत्वात् । तस्माद्यु-क्तमेवोभयत्रावधारणम् । आत्मैव बन्धुरात्मैव रिपुरात्मन इत्युक्तं तत्र किंलक्षण आत्मात्मनो बन्धुरात्मात्मनो रिपुश्चेति तत्राह—बन्धुरिति । तस्यात्मनः स आत्मा बन्धुः येनात्मना आत्मैव कार्यकरणसंघात एव जितः वशीकृतः श्रेयोऽभिमुखः जितेन्द्रिय इत्यर्थः । अनात्मन अजितात्मनस्त्वजितकार्यकरणसंघातस्यात्मैव स्वयमेव शत्रुत्वे शत्रुभावे वर्तते शत्रुवत् । यथात्मैतर आत्मनोपकारी तथात्मात्मनोपकारो वर्ततेत्यर्थः । तथा चैतदुक्तोदात्तुनःपुनरात्मशब्दस्वारस्याच्चोद्धरेदात्मनात्मानमित्यत्रापि स्वं स्वेनैवोद्धरेत् । हि यस्मात्स्वयमेव स्वस्य बन्धुः स्वयमेव स्वस्य शत्रुरित्यर्थः । एतेनात्मना विवेकयुक्तेन मनसा आत्मानं स्वं जीवं आत्मैव विवेकयुक्तं मनएवात्मनः स्वस्य बन्धुः येनात्मैवात्मना विवेकयुक्तेन मनसा जितो नतु शास्त्रादिनेति प्रत्युक्तम् । यत् नन्विन्द्रि-यार्थेष्वनासक्तौ तस्य सर्वसंकल्पसंन्यासिनः किं प्रयोजनं तत्राह—उद्धरेदिति । अत्रोत्तरार्धस्थमात्मेतिपदं पूर्वार्धेऽनुषङ्गनीयम् । तथाचायं संबन्धः । आत्मा पूर्वपूर्वापरमितजन्मोपाजितपुण्यपुञ्जपूर्णमन्तःकरणं कर्तुं आत्मानं प्रत्यङ्गं कर्म अन्तःकरणापरपर्यायज-डाशयनिमग्नतया सकलानर्थभाजनतां गतं आत्मना विवेकवैराग्यादिसंपन्नेनोद्धरेदुक्तजडाशयात्पृथक् कुर्यात् न स्वधर्मैः कर्तृत्वादि-भित्तिरस्तुर्थात् । यत आत्मानं स्वस्य स्वधर्माणां च सत्तायाः प्रत्यगधीनत्वात् । स्वजीवनभूतं तथा चेदशुभपकारं कुर्वत उद्धरणं तिरस्काराकरणं चोचितमेव । एवंच यदीन्द्रियार्थेषु सक्तः स्यात्किं हविषा कृष्णवर्त्मैवेत्यादिन्यायेन कामानुपरमात् तत्क्रोधाद्युप-स्थितौ न कदाचिद्व्रतीचः संसारादुद्धारः स्यादिति युक्त एवेन्द्रियार्थेष्वनासक्त इत्याकृतम् । यद्वा आत्मा प्रत्यगात्मात्तर्यामी आत्मना विवेकादिसंपन्नेनान्तःकरणेन कर्तृत्वाद्यभिमानकलुषमन्तःकरणं उद्धरेत् कण्टकेनैव कण्टकं दूरेणोत्सादयेत् । कुतएवं कर्तव्यमत आह—नात्मानमवसादयेदिति । आत्मानं प्रत्यग्रूपं स्वं नावसादयेत् न विशीर्णं परमात्मनो विभक्तरूपं कुर्यादित्यर्थः । ननु तदेवमेकमन्तःकरणमात्मन उपकारकमपकारकं च कथं भवतीत्याशङ्क्य स्वभावसहकारिविशात् विषयेव मरणजीवनहेतुतया भेदं पुनस्तत्तात्पर्यपदप्रयोगात्सूचयन्नाह । आत्मैवान्तःकरणमेव विवेकादिसंपन्नं आत्मनो जीवस्य बन्धुः बन्धध्वंसहेतुः, तथा विवे-

६ श्रीधरीव्याख्या ।

बन्धं पर्यालोच्य रागादिस्वभावं लजेदित्याह—उद्धरेदिति । आत्मना विवेकयुक्तेनात्मानं संसारादुद्धरेन्नत्ववसादयेदथो न नयेत् । हि यस्मादात्मैव मनःसङ्गादुपरत आत्मनः स्वस्य बन्धुरपकारकः रिपुरपकारकश्च ॥ ५ ॥ कथंभूतस्यात्मैव बन्धुः कथंभूतस्य चात्मैव रिपु-

७ अभिनवगुप्ताचार्यव्याख्या ।

न्द्रियार्थां विषयास्तदर्थानि च कर्माणि विषयाजनादीनि ॥ ४ ॥ अस्यां च बुद्धाववश्यमेवावधेयमित्याह—उद्धरेदिति । बन्धुरात्मेति । अत्र

बन्धुरात्मात्मनस्तस्य येनात्मैवात्मना जितः ।

अनात्मनस्तु शत्रुत्वे वर्तेतात्मैव शत्रुवत् ॥ ६ ॥

१ श्रीमच्छांकरभाष्यम् ।

कारी बाह्यः शत्रुः सोऽप्यात्मप्रयुक्त एवेति युक्तमेवावधारणमात्मैव रिपुरात्मन इति ॥ ५ ॥ आत्मैव बन्धुरात्मैव रिपुरात्मन इत्युक्तं तत्र किलक्षण आत्मनो बन्धुः किलक्षणो वात्मनो रिपुरित्युच्यते—बन्धुरात्मात्मनस्तस्य तस्यात्मनः स आत्मा बन्धुर्येनात्मनात्मैव जित आत्मा कार्यकरणसंघातो येन जितो वशीकृतः । जितेन्द्रिय इत्यर्थः । अनात्मनस्त्वजितात्मनस्तु शत्रुत्वे शत्रुभावे वर्तेतात्मैव

२ आनन्दगिरिव्याख्या ।

रमवतारयति—आत्मैवेत्यादिना । एकस्यैवात्मनो मिथो विरुद्धं बन्धुत्वं रिपुत्वं च लक्षणभेदमन्तरेणायुक्तमिति चोदिते वशीकृतसंघातस्यात्मानं प्रति बन्धुत्वमितरस्य शत्रुत्वमित्यविरोधं दर्शयति—बन्धुरित्यादिना । वशीकृत-संघातस्य विक्षेपाभावादात्मनि समाधानसंभवादुपपन्नमात्मानं प्रति बन्धुत्वमिति साधयति—तस्येति । अवशी-कृतसंघातस्य पुनर्विक्षेपोपपत्तेरात्मनि समाधानायोगादात्मानं प्रति शत्रुभावे प्रसिद्धशत्रुवदात्मैव शत्रुत्वेन वर्तेतैत्यु-त्तरार्धं व्याकरोति—अनात्मन इति । दृष्टान्तं व्याचष्टे—यथेति । उक्तदृष्टान्तवशादवशीकृतसंघातः स्वस्य हिता-नाचरणादात्मानं प्रति शत्रुरेवेति दार्ष्टान्तिकमाह—तथेति ॥ ६ ॥ कथं संयतकार्यकरणस्य बन्धुरात्मेति तत्राह—

३ नीलकण्ठव्याख्या (चतुर्थरी) ।

मज्जयितुमेनं क्षमा इत्यर्थः ॥ ५ ॥ आत्मा मनः आत्मना मनसा अनात्मनः अजितचेतसः आत्मा मन एव शत्रुः

४ मधुसूदनीव्याख्या ।

वधारणमात्मैव रिपुरात्मन इति ॥ ५ ॥ इदानीं किलक्षण आत्मात्मनो बन्धुः किलक्षणो वात्मनो रिपुरित्युच्यते—बन्धु-रिति । आत्मा कार्यकरणसंघातो येन जितः स्ववशीकृतः आत्मनैव विवेकयुक्तेन मनसैव नतु शत्रादिना तस्यात्मतास्व-रूपमात्मनो बन्धुरच्छृङ्खलस्वप्रवृत्त्यभावेन स्वहितकरणात्, अनात्मनस्तु अजितात्मन इत्येतत् शत्रुत्वे शत्रुभावे वर्तेतात्मैव

५ भाष्योत्कर्षदीपिका ।

काद्यसंपन्नमन्तःकरणमिव आत्मनः स्वभावाज्जीवस्य रिपुः सर्वानर्थीत्मकबन्धनहेतुवादित्यर्थः ॥ ५ ॥ उभयत्रैवकारं प्रयुज्जानस्यायमाशयः । यत्रापि देवदत्तस्य यज्ञदत्तो बन्धुरुच्यते यत्र वा चैत्रस्य मैत्रो वैरीत्युच्यते तत्रापि चैतन्यस्योपधीयमानस्य स्वतोऽपरिणामित्वाच्च बन्धुतारिते । उपाधेः परमन्तःकरणस्यैव रागाद्ये परिणामे बन्धुता द्वेषाख्ये तस्मिन् अरितेति नान्यत्रैतौ धर्मौ संभवत इति बन्धुत्वं रिपुत्वं चान्तःकरणस्य स्पष्टयति—बन्धुरिति । तस्यात्मनो जीवस्यात्मान्तःकरणं बन्धुर्भवति येन नियन्त्रा जीवेनान्तःकरणेनैव पूर्वो-क्तसहायसहकृतेनात्मा शरीराख्यः सेन्द्रियो जितः स्वाधीनः संपादितः तस्यान्तःकरणं बन्धुरित्यर्थः । कदा पुनरन्तःकरणं रिपुस्त-त्राह । अनात्मनः पूर्वात्मात्मशब्देनोक्तस्य देहस्य यदा शत्रुत्वं वशत्वाभावस्तदात्मान्तःकरणमेव शत्रुवद्वर्तत इति ज्ञेयमित्यर्थ इती-तरकल्पितं तत्पुनः पुनरात्मशब्दप्रयोगस्तत्रास्मान्निरसनीयम् । अन्यथा आत्मशब्दस्य मुख्यामुख्यवृत्त्या बह्वर्थकत्वादप्येव किंचित्क-ल्पयितुं शक्यम् । तथाहि आत्मनेश्वरेणात्मानं जीवमुद्धरेत् । नात्मानमवसादयेत् । यत आत्मा ईश्वर एव जीवस्य बन्धुः स एव चैतस्य रिपुरित्यर्थः । ईश्वरस्यैव बन्धुत्वं रिपुत्वं च स्फुटयति । तस्य जीवस्यात्मेश्वरो बन्धुरद्वारकः । येनात्मना भक्तियुक्तेन मनसा आत्मेश्वरो जितः वशीकृतः । अनात्मनस्त्ववशीकृतपरमेश्वरस्य त्वीश्वर एव शत्रुवत् शत्रुत्वेन वर्तेत । यद्वा आत्मना पुण्यलब्धेन मनुष्यदेहेनात्मानमुद्धरेत् । यतः आत्मैव देह एवात्मनो बन्धुः स एव जीवस्य रिपुः । देहस्य बन्धुत्वं रिपुत्वं च स्फुटयति । तस्या-त्मनः आत्मा देहो बन्धुः येनात्मना विवेकयुक्तेन मनसा आत्मा देहो जितः । अनात्मनस्तु अजितदेहस्य तु शत्रुवत् । शत्रुत्वं देह एव वर्तत इत्यर्थः । अथवा आत्मना अखण्डाकारबुद्धिरूपेणात्मानमहंकारमुत् ऊर्ध्वं नयेत् देहात् प्रध्याप्य ब्रह्मण्यहंब्रह्मस्मीति योजयेत् । नात्मानमहंकारमवसादयेत् परिच्छिन्ने देहे तदभिमानेन पीडयेत् । यत आत्मैवाहंकार एव ब्रह्मणि नियोजितो बन्धु-रामनो जीवस्य ब्रह्माभेदसंपादनेन बन्धनिवर्तकत्वात् । स एव परिच्छिन्ने देहे पीडितः शत्रुर्जन्ममरणायनर्थनिचयसंपादकत्वात् । अहंकारस्यैव बन्धुत्वं रिपुत्वं च विशदयति । तस्यात्मन आत्मा अहंकाररूपो बन्धुर्येनाहंकार एव आत्मनोक्तबुद्धिरूपेण जितः वशी-कृत्य ब्रह्माकारतां नीतः । अनात्मनस्त्ववशीकृताहंकारस्य तु शत्रुवच्छत्रुत्वे वर्तत इत्यर्थः । सर्वध्यायनासक्तेन संसारनिवृत्तिः संपाद्येत्वं विस्तरेण । तस्मात्प्रकृतातुसारिभाष्योक्तव्याख्यानमेव शरणीकरणीयमिति दिक्षु ॥ ६ ॥ जितात्मनः स्वबन्धुत्वे फल-

६ श्रीधरीव्याख्या ।

रित्यपेक्षायामाह—बन्धुरिति । येनात्मनैवात्मा कार्यकारणसंघातरूपो जितो वशीकृतस्तस्य तथाभूतस्यात्मन आत्मैव बन्धुः । अना-

७ अभिनवगुप्ताचार्यव्याख्या ।

च नान्य उपायः अपित्वात्मैव । मनएवेत्यर्थः । जितं हि मनोमित्रं चोरतरसंसारोद्धरणं करोति । अजितं तु तीव्रनिरयपातनाच्छत्रुत्वं कुरुते

जितात्मनः प्रशान्तस्य परमात्मा समाहितः ।

शीतोष्णसुखदुःखेषु तथा मानापमानयोः ॥ ७ ॥

ज्ञानविज्ञानतृप्तात्मा कूटस्थो विजितेन्द्रियः ।

युक्त इत्युच्यते योगी समलोष्टाश्मकाञ्चनः ॥ ८ ॥

१ श्रीमच्छांकरभाष्यम् ।

शत्रुवत् । यथा नात्मा शत्रुतात्मनोऽपकारी तथात्मात्मनोऽपकारे वर्ततेत्यर्थः ॥ ६ ॥ जितात्मन इति । जितात्मनः कार्यकरणादिसंघात आत्मा जितो येन स जितात्मा तस्य जितात्मनः प्रशान्तस्य प्रसन्नान्तःकरणस्य सतः संन्यासिनः परमात्मा समाहितः । साक्षादात्मभावेन वर्तते इत्यर्थः । किञ्च शीतोष्णसुखदुःखेषु तथा मानेऽपमाने च मानापमानयोः पूजापरिभवयोः ॥ ७ ॥ ज्ञानेति । ज्ञानवि-

२ आनन्दगिरिव्याख्या ।

जितात्मन इति । जितकार्यकरणसंघातस्य प्रकर्षेणोपरतबाह्याभ्यन्तरकरणस्य परमात्मा विक्षेपेण पुनः पुनरनभिभूयमानो निरन्तरं चित्ते प्रथत इत्यर्थः । जितात्मानं संन्यस्तसमस्तकर्माणमधिकारिणं प्रदर्श्य योगाङ्गानि दर्शयति—शीतेति । समः स्यादित्यध्याहारः । पूर्वार्धे व्याचष्टे—जितेत्यादिना । न केवलं तस्य परमात्मा साक्षादात्मभावेन वर्तते किंतु शीतोष्णादिभिरपि नास्ती चात्यते तत्त्वज्ञानादित्युत्तरार्धं विभजते—किञ्चेति । तेषु समः स्यादिति संबन्धः ॥ ७ ॥ चित्तसमाधानमेव विशिष्टफलं चेदित्दं तर्हि, कथंभूतः समाहितो व्यवहियते तत्राह—ज्ञानेति ।

३ नीलकण्ठव्याख्या (चतुर्थरी) ।

॥ ६ ॥ मनसो जये फलमाह—जितात्मन इति । शीतोष्णादिषु प्राप्तेषु जितात्मनो निर्विकारचित्तस्य आत्मा चित्तं परमुत्कर्षेण समाहितः समाधिं प्राप्नो भवति । अतः समाधिसिद्ध्यर्थं मनो जेतव्यमेवेत्यर्थः ॥ ७ ॥ समाधिसिद्धेरपि किं फलमत आह—ज्ञानेति । ज्ञानं शास्त्रोपदेशजा बुद्धिः । विज्ञानं शास्त्रार्थध्यानजः प्रमारूपोऽनुभवस्ताभ्यां

४ मधुसूदनीव्याख्या ।

शत्रुवत् बाह्यशत्रुरिवोच्छृङ्खलप्रवृत्त्या स्वस्य स्वेनानिष्टाचरणात् ॥ ६ ॥ जितात्मनः स्वबन्धुत्वं विवृणोति—जितात्मन इति । शीतोष्णसुखदुःखेषु चित्तविक्षेपकरेषु सत्त्वपि, तथा मानापमानयोः पूजापरिभवयोश्चित्तविक्षेपहेत्वोः सतोरपि तेषु समत्वेनेति वा जितात्मनः प्रागुक्तस्य जितेन्द्रियस्य प्रशान्तस्य सर्वत्र समबुद्ध्या रागद्वेषशून्यस्य परमात्मा स्वप्रकाशज्ञानस्वभावः । आत्मा समाहितः समाधिविषयो योगारूढो भवति । परमिति वा छेदः । जितात्मनः प्रशान्तस्यैव परं केवलमात्मा समाहितो भवति नान्यस्य । तस्माज्जितात्मा प्रशान्तश्च भवेदित्यर्थः ॥ ७ ॥ किञ्च—ज्ञानविज्ञानेति । ज्ञानं शास्त्रोक्तानां

५ भाष्योत्कर्षदीपिका ।

माह—जितात्मन इति । कार्यकारणसंघात आत्मा जितो येन स तस्य प्रशान्तस्य योगेन जितचित्तस्य योगारूढस्येतियावत् । परमात्मा शुद्धस्तत्पदार्थः समाहितः साक्षादात्मभावेन वर्तते । सच जीवन्मुक्तो भवतीत्याह—शीतेत्यादिना । शीतोष्णसुखदुःखेषु तथा मानापमानयोः पूजापरिभवयोः समः स्यादित्यध्याहारः । सर्वं वाक्यं सावधारणमिति न्यायेन जितात्मनः प्रशान्तस्यैवेत्यर्थः । एतेन प्रशान्तस्यैव परं केवलमिति प्रत्युक्तम् । यत्तु शीतोष्णसुखदुःखेषु चित्तविक्षेपकरेषु सत्त्वपि तथा मानापमानयोः सतोरपि तेषु समत्वेनेति वा जितात्मन इति केचिद्वर्णयन्ति तत्रेन्द्रियेषु जाम्रसु शीतादेरस्तित्वं संभवत्येवेति सत्त्वपीत्याद्युत्तिररुचिप्रस्ता । एतेन शीतादिषु प्राप्तेषु जितात्मनो निर्विकारचित्तस्य परमुत्कर्षेणात्मा समाहितः समाधिं प्राप्नो भवत्यतः समाधिसिद्ध्यर्थं मनो जेतव्यं भवतीत्यर्थ इति प्रत्युक्तम् । शीतादिवप्राप्तेषु किञ्चित्समाहितस्य प्राप्तेषूत्कर्षेणेत्यस्य विपर्ययरूपत्वात् जेतव्यस्य मनसः स्थितौ शीतादयोऽपि संत्येवेति प्राप्तेष्वित्यस्य व्यर्थत्वाच्च । यद्यप्येवंविधस्यात्मान्तःकरणं शीतादिषु द्वन्द्वशब्दवाच्येषु परमत्यर्थं समाहितः सहिष्णुत्विक्रियो भवतीत्यर्थ इति तदपि न । मुख्यार्थे संभवत्यमुख्यार्थस्यान्याय्यत्वात् । यद्वा भाष्यस्योपलक्ष्यार्थत्वमङ्गीकृत्योदाहृतव्याख्यानानुपादेयानि ॥ ७ ॥ शीतादिषु समो भवतीत्युक्तं तत्कुत इत्यत आह—ज्ञानेति । ज्ञानं शास्त्रोक्तानां

६ श्रीधरीव्याख्या ।

त्मनोऽजितात्मनस्त्वालैवात्मनः शत्रुत्वे शत्रुवदपकारकारित्वे वर्तते ॥ ६ ॥ जितात्मनः स्वस्मिन्बन्धुत्वं स्फुटयति—जितात्मन इति । जित आत्मा येन तस्य प्रशान्तस्य रागादिरहितस्यैव परं केवलमात्मा शीतोष्णादिषु सत्त्वपि समाहितः स्वात्मनिष्ठो भवति नान्यस्य । यद्वा तस्य हृदि परमात्मा समाहितः स्थितो भवति ॥ ७ ॥ योगारूढस्य लक्षणं श्रेष्ठं चोक्तमुपपाद्योपसंहरति—ज्ञानविज्ञानतृप्तात्मेति ।

७ अभिनवगुप्ताचार्यव्याख्या ।

॥ ५ ॥ ६ ॥ तत्र जितमनस इदं रूपं जितात्मनः प्रशान्तस्य परात्मसु समा मतिः शीतोष्णसुखदुःखेष्विति । प्रशान्तो निरहंकारः परेष्वात्मनि शीतोष्णादिषु चाभेदधीः न रागद्वेषौ, ज्ञानमज्ञाना बुद्धिः, विविधं ज्ञानं यत्र तद्विज्ञानं प्रागुक्त्युदितं कर्म ॥ ७ ॥ सुहृदिति । सुहृ-

सुहृन्मित्रार्थुदासीनमध्यस्थद्वेष्यबन्धुषु ।

साधुष्वपि च पापेषु समबुद्धिर्विशिष्यते ॥ ९ ॥

१ श्रीमच्छांकरभाष्यम् ।

ज्ञानतृप्तात्मा ज्ञानं शास्त्रोक्तपदार्थानां परिज्ञानं, विज्ञानं तु शास्त्रतो ज्ञातानां तथैव स्वानुभवकरणं ताभ्यां ज्ञानविज्ञानाभ्यां तृप्तः संजातालंप्रत्यय आत्मान्तःकरणं यस्य स ज्ञानविज्ञानतृप्तात्मा कूटस्थोऽप्रकम्प्यो भवतीत्यर्थः । विजितेन्द्रियश्च । य ईदृशो युक्तः समाहित इति स उच्यते कथ्यते । स योगी समलोष्टाश्मकाञ्चनो लोष्टाश्मकाञ्चनानि समानि यस्य स समलोष्टाश्मकाञ्चनः ॥ ८ ॥ किंच—सुहृदित्यादिश्लोकार्धमेकपदम् । सुहृदिति प्रत्युपकारमनपेक्ष्योपकर्ता । मित्रं स्नेहवान् । अरिः शत्रुः । उदासीनो न कस्यचित्पक्षं भजते । मध्यस्थो यो विरुद्धयोरुभयोर्हितैषी । द्वेष्य आत्मनोऽप्रियः । बन्धुः संबन्धीत्येतेषु साधुषु शास्त्रानुवर्तिष्वपि च पापेषु प्रतिषिद्धकारिषु सर्वेष्वेतेषु समबुद्धिः कः किं कर्मेत्यव्यापृतबुद्धिरित्यर्थः । विशिष्यते विमुच्यत इति वा पाठान्तरम् । योगारूढानां सर्वेषामयमुत्तम

२ आनन्दगिरिव्याख्या ।

परोक्षपरोक्षाभ्यां ज्ञानविज्ञानाभ्यां संजातालंप्रत्ययो यस्मिन्नन्तःकरणे सोऽक्रियो हर्षविषादकामक्रोधादिरहितो योगी युक्तः समाहित इति व्यवहारभागी भवतीति पादत्रयव्याख्यानेन दर्शयति—ज्ञानमित्यादिना । स च योगी परमहंसपरिव्राजकः सर्वत्रोपेक्षाबुद्धिरनतिशयवैराग्यभागीति कथयति—स योगीति ॥ ८ ॥ योगारूढस्य प्रशस्तत्वमभ्युपेक्ष योगस्याङ्गान्तरं दर्शयति—किंचेति । पदच्छेदः पदार्थोक्तिरिति व्याख्यानाङ्गं संपादयति—सुहृदिति । अरिर्नाम परोक्षमपकारकः प्रत्यक्षमप्रियो द्वेष्य इति विभागः । समबुद्धिरिति व्याचष्टे—कः किमिति । प्रथमो हि प्रश्नो जातिगोत्रादिविषयो द्वितीयो व्यापारविषयः । उक्तप्रकारेणाव्यापृतबुद्धिर्वै सर्वोत्कर्षो वा सर्वोपायविमोक्षो वा

३ नीलकण्ठव्याख्या (चतुर्थरी) ।

तृप्तः संजातालंप्रत्यय आत्मा चित्तं यस्य स ज्ञानविज्ञानतृप्तात्मा । यतस्तृप्तात्मातः कूटस्थोऽप्रकम्प्यः संसारतापानास्कन्दितो भवतीति समाधिफलम् । अस्य लोकप्रसिद्धं लक्षणमाह—विजितेन्द्रिय इति । समलोष्टाश्मकाञ्चन इति एवंविधो योगी स युक्तः प्राप्तयोग इत्युच्यते विद्वद्भिः ॥ ८ ॥ समत्वमेव स्तौति—सुहृदिति । सुहृत् प्रत्युपकारमनपेक्ष्योपकर्ता, मित्रं स्नेहवान्, अरिः शत्रुः, उदासीन उभयत्र पक्षपातशून्यः, मध्यस्थः उभयहितैषी,

४ मधुसूदनीव्याख्या ।

पदार्थानामौपदेशिकं ज्ञानं, विज्ञानं तदग्रामाण्यशङ्कानिराकरणफलेन विचारेण तथैव तेषां स्वानुभवेनापरोक्षीकरणं ताभ्यां तृप्तः संजातालंप्रत्यय आत्मा चित्तं यस्य स तथा । कूटस्थो विषयसंनिधावपि विकारशून्यः । अतएव विजितानि रागद्वेषपूर्वकाद्विषयग्रहणाद्यावर्तितानीन्द्रियाणि येन सः । अतएव हेयोपादेयबुद्धिशून्यत्वेन समानि मृत्पिण्डपाषाणकाञ्चनानि यस्य सः । योगी परमहंसपरिव्राजकः परवैराग्ययुक्तो योगारूढ इत्युच्यते ॥ ८ ॥ सुहृन्मित्रादिषु समबुद्धिस्तु सर्वयोगिश्रेष्ठ इत्याह—सुहृदिति । सुहृत्प्रत्युपकारमनपेक्ष्य पूर्वस्नेहं संबन्धं च विनैवोपकर्ता । मित्रं स्नेहेनोपकारकः । अरिः स्वकृताप-

५ भाष्योत्कर्षदीपिका ।

धर्मादिरूपाणां पदार्थानां तत्त्वज्ञानं विज्ञानं शास्त्रतो ज्ञातानां वेदोक्तो यादृशो धर्मादिस्तादृश एव तथा तत्त्वमसीति श्रुत्यर्थानुसारेणाहं ब्रह्मास्मीत्यनुभवस्ताभ्यां तृप्त आत्मान्तःकरणं यस्य सः अतः कूटस्थोऽप्रकम्प्यः केनापि शीतादिना चालयितुमशक्यो भवतीत्यर्थः । नन्वन्तःकरणस्य ज्ञानविज्ञानतृप्तत्वेनाप्रकम्प्योऽपीन्द्रियाणामनुसत्त्वाद्विषयैरिन्द्रियद्वारा प्रकम्प्यो भविष्यतीति तत्राह । विजितेन्द्रियः । अन्तःकरणस्येन्द्रियस्वामिनो जयादिन्द्रियाणामपि जय इति भावः । अतएव समलोष्टाश्मकाञ्चनः । अत्राश्मकाञ्चनपाषाणसामान्यवाचिना तद्विशेषा वज्रवैदूर्यादयोऽपि गृह्यन्ते । समानि लोष्टादीनि यस्य स य ईदृशो योगी स युक्तः यथार्थयोगयुक्तः योगारूढ इत्युच्यत इत्यर्थः ॥ ८ ॥ न केवलं समलोष्टाश्मकाञ्चन इति अपितु सुहृदादिवपि समबुद्धिरित्याह—सुहृदिति ।

६ श्रीधरीव्याख्या ।

ज्ञानौपदेशिकं विज्ञानमपरोक्षानुभवस्ताभ्यां तृप्तो निराकाङ्क्ष आत्मा चित्तं यस्य । अतः कूटस्थो निर्विकारः, अतएव विजितानीन्द्रियाणि येन, अतएव समानि लोष्टादीनि यस्य, मृत्पिण्डपाषाणसुवर्णेषु हेयोपादेयबुद्धिशून्यः स युक्तो योगारूढ इत्युच्यते ॥ ८ ॥ सुहृन्मित्रादिषु समबुद्धियुक्तस्ततोऽपि श्रेष्ठ इत्याह—सुहृदिति । सुहृत्स्वभावेनैव हितांशो, मित्रं स्नेहवशेनोपकारकः, अरिर्घातुकः, उदा-

७ अभिनवगुप्ताचार्यव्याख्या ।

यस्यान्तःकरणमेव शोभनं हृदयं । मित्रत्वमन्योन्यं । अरित्वं परस्परं । उदासीन एतदुभयरहितः । मध्यस्थः केनचिदंशेन मित्रं केनचिच्छत्रः । द्वेषाहो द्वेषमशक्यो द्वेष्यः । बन्धुर्न्याय्यादिसंबन्धेन । एतेषु सर्वेषु समधीः । एवं साधुषु पापेषु च । सच विशिष्यते क्रमात्क्रमेण संसारान्तरति ॥ ८ ॥ ईदृशश्च वक्ष्यचरणः—इहैवेति । इहैव सत्यपि शरीरसंबन्धे सर्गो जितः साम्यावस्थत्वात् । संसारस्य झबन्धकत्वं जीवन्मुक्तिर्नैषां ।

योगी युञ्जीत सततमात्मानं रहसि स्थितः ।

एकाकी यतचित्तात्मा निराशीरपरिग्रहः ॥ १० ॥

१ श्रीमच्छांकरभाष्यम् ।

इत्यर्थः । 'विशिष्यते' 'विमुच्यते' इति वा पाठान्तरम् । योगारूढानां सर्वेषामयमुत्तम इत्यर्थः ॥ ९ ॥ अत एवमुत्तमफलप्राप्तये योगी ध्यायी युञ्जीत समादध्यात्सततं सर्वदात्मानमन्तःकरणं रहस्येकान्ते गिरिगुहादौ स्थितः सन्नेकाक्यसहायः । रहसि स्थित एकाकी चेति विशेषणात्संन्यासं कृत्वेत्यर्थः । यतचित्तात्मा चित्तमन्तःकरणमात्मा देहश्च संयतो यस्य स यतचित्तात्मा निराशीर्वीततृष्णोऽपरि-

२ आनन्दगिरिव्याख्या ।

सिध्यतीत्याह—विशिष्यत इति । पाठद्वयेऽपि सिद्धमर्थं संगृह्य कथयति—योगारूढानामिति ॥ ९ ॥ यथोक्त-विशेषणवतो योगारूढेषूपेतत्वे योगानुष्ठाने प्रयतितव्यमित्यङ्गाभिधानानन्तरं प्रधानमभिदधाति—अत एवमिति । आदरनैरन्तर्यदीर्घकालत्वं विशेषणत्रयं योगस्य सूचयति—सततमिति । तस्यैव पञ्चाङ्गान्युपन्यस्यति—रहसीत्यादिना । सर्वदेत्यादरदीर्घकालयोः सफलक्षणम् । प्रत्यगात्मानं व्यावर्तयति—अन्तःकरणमिति । गिरिगुहादावित्यादिशब्देन योगप्रतिबन्धकदुर्जननादिविधुरो देशो गृह्यते । विशेषणद्वयस्य तात्पर्यमाह—रहसीति । योगं युञ्जानस्य संन्यासिनो विशेषणान्तराणि दर्शयति—यतेति । सति संन्यासित्वे किमित्यपरिग्रहणमर्थपुनरुक्तेरित्याशङ्क्य कौपी-

३ नीलकण्ठव्याख्या (चतुर्थरी) ।

द्वेष्य आत्मनोऽग्रियः, बन्धुः संबन्धी, तेषु साधुषु पुण्यकृत्सु पापेषु पापाचारेषु कस्य किं कर्मैत्यनालोचयन् तेषु सर्वेषु यः समबुद्धिः स विशिष्यते ॥ ९ ॥ योगीति । योगी योगाभ्यासपरः रहसि एकान्ते स्थितः सन् आत्मानं बुद्धिं युञ्जीत समादध्यात् । सततमिति नैरन्तर्यमुक्तम् । निराशीर्योगसिद्धेरन्यदप्रार्थयानः तेदकनिष्ठ इति यावत् । तेन सत्कार

४ मधुसूदनीव्याख्या ।

कारमनपेक्ष्य स्वभावकौशेयणापकर्ता । उदासीनो विवदमानयोरुभयोरप्युपेक्षकः । मध्यस्थो विवदमानयोरुभयोरपि हितैषी । द्वेष्यः स्वकृतापकारमपेक्ष्यापकर्ता । बन्धुः संबन्धेनोपकर्ता । एतेषु साधुषु शास्त्रविहितकारिषु, पापेषु शास्त्रप्रतिषिद्धकारिष्वपि । चकारादन्येषु च सर्वेषु समबुद्धिः कः कीदृक्कर्मैत्यव्यापृतबुद्धिः सर्वत्र रागद्वेषशून्यो विशिष्यते सवेत उक्तुष्टो भवति । 'विमुच्यते' इति वा पाठः ॥ ९ ॥ एवं योगारूढस्य लक्षणं फलं चोक्त्वा तस्य साङ्गं योगं विधत्ते योगीत्यादिभिः—स योगी परमो मत इत्यन्तैस्त्रयोविंशत्या श्लोकैः । तत्र एवमुत्तमफलप्राप्तये—योगीति । योगी योगारूढः आत्मानं चित्तं सततं निरन्तरं युञ्जीत क्षिप्तमूढविक्षिप्तभूमिपरित्यागेनैकाग्रनिरोधभूम्यां समाहितं कुर्यात् । रहसि गिरिगुहादौ योगप्रतिबन्धकदुर्जननादिवर्जिते देशे स्थितः । एकाकी त्यक्तसर्वग्रहपरिजनः संन्यासी चित्तमन्तःकरणमात्मा देहश्च संयतौ योगप्रतिबन्धक-

५ भाष्योत्कर्षदीपिका ।

सुहृत्प्रत्युपकारमनपेक्ष्योपकर्ता, मित्रं स्नेहादिमपेक्ष्य तत्कर्ता, अरिः शत्रुः स्वहृत्तो मारणायोद्यतः, उदासीनः पक्षपातशून्यः, मध्यस्थो विरोधं कुर्वतोर्द्वयोरपि हितैषी, द्वेष्योऽपकर्तृत्वाद्वेषविषयः, बन्धुर्भ्रातादिः, संबन्धीत्येतेषु साधुषु शास्त्रादुर्वर्तिष्वपि च पापेषु प्रतिषिद्धकारिषु सर्वेष्वेतेषु समबुद्धिः । कः सुहृदादिः किमुपकारादिकर्मकर्तैत्यव्यापृतबुद्धिरित्यर्थः । विशिष्यते सर्वतः श्रेष्ठो भवतीत्यर्थः । 'विमुच्यते' इति वा पाठः ॥ ९ ॥ एवं योगारूढस्य लक्षणं फलं च प्रदर्शितम् । अत उत्तमफलप्राप्तये योगारूढतां संपादयेदित्याह—योगीति । योगी ध्यानी रहसि एकान्ते गिरिगुहादौ स्थितः सन् एकाकी सहायवर्जितः । रहसि स्थित एकाकीति विशेषणात्संन्यासं कृत्वेत्यर्थः । एकाकीत्यस्य शिष्यादिसहायरहित इत्यपि बोध्यम् । यतौ वशीकृतौ चित्तात्मानौ चित्तदेहौ यस्य स चित्तस्य चिन्तनात्मनोऽन्तःकरणपरिणामस्य यतत्वमभूतार्थचिन्ताव्यावृत्तत्वं देहस्य च यतत्वं मक्षिकादंशपिपीलिकादिबाधयाप्यकम्पितत्वे सति चिरकालासनप्रयुक्तदुःखशून्यत्वम् । निराशीः फलतृष्णाशून्यः । अनेन वैराग्यादिसाधनसंपन्नो मुमुक्षुः कथितः । अपरिग्रहः संन्यासित्वेऽपि चोरभयजनकपुस्तकादिसर्वपरिग्रहशून्यः एतादृशः सन् सततं सर्वदा आत्मानमन्तःकरणं युञ्जीत समादध्यात् वृत्तिनिरोधेन निरुन्ध्यात् । वृत्तयश्च पञ्चविधाः प्रमाण-विपर्यय-विकल्प-निद्रा-स्मृतय इति । तत्र प्रत्यक्षादुमा-

६ श्रीधरीव्याख्या ।

सीनो विवदमानयोरुभयोरप्युपेक्षकः, मध्यस्थो विवदमानयोरपि हितान्शसी, द्वेष्यो द्वेषविषयः, बन्धुः संबन्धी, साधवः सदाचाराः, पापा दुराचाराः, धेतुषु समा रागद्वेषादिशून्या बुद्धिर्धेयः स तु विशिष्टः ॥ ९ ॥ एवं योगारूढस्य लक्षणमुक्त्वेदानीं तस्य साङ्गं योगं विधत्ते—योगीत्यादिना । स योगी परमो मत इत्यन्तेन ग्रन्थेन । योगीति । योगी योगारूढः आत्मानं मनो युञ्जीत समाहितं कु-

७ अभिनवगुप्ताचार्यव्याख्या ।

सान्ये हि ते प्रतिष्ठिताः । सान्यं च ब्रह्म ॥ ९ ॥ ननु जितात्मन इत्युक्तं तत्कथं तज्जय इत्याशङ्क्य आरुरुक्षोः कश्चिदुपायः कायसमुद्धारकश्चित्तसंयम उपदिश्यते—योगीति । आत्मानं च चित्तं च युञ्जीतैकाग्रीकुर्यात् । सततमिति न परिमितं कालं । एकाकितादिविषु सत्त्वे-

शुचौ देशे प्रतिष्ठाप्य स्थिरमासनमात्मनः ।

नात्युच्छ्रितं नातिनीचं चैलाजिनकुशोत्तरम् ॥ ११ ॥

१ श्रीमच्छांकरभाष्यम् ।

ग्रहश्च । परिग्रहरहित इत्यर्थः । संन्यासित्वेऽपि त्यक्तसर्वपरिग्रहः संन्युञ्जीतेत्यर्थः ॥ १० ॥ अथेदानीं योगं युञ्जत आसनाहारविहारादीनां योगसाधनत्वेन नियमो वक्तव्यः । प्राप्तयोगस्य लक्षणं तत्फलादि चेत्यत आरभ्यते । तत्रासनमेव तावत्प्रथममुच्यते—शुचाविति । शुचौ शुद्धे विविक्ते स्वभावतः संस्कारतो वा देशे स्थाने प्रतिष्ठाप्य स्थिरमचलमात्मन आसनं नात्युच्छ्रितं नातीवोच्छ्रितं नाप्यतिनीचं तच्च चैलाजिनकुशोत्तरं चैलमजिनं कुशाश्चोत्तरे यस्मिन्नासने तदासनं चैलाजिनकुशोत्तरम् । पाठक्रमा-

२ आनन्दगिरिव्याख्या ।

नाच्छादनादिष्वपि शक्तिनिवृत्त्यर्थमित्याह—संन्यासित्वेऽपीति ॥ १० ॥ योगं योगाङ्गानि चोपदिश्योत्तरसंदर्भस्य तात्पर्यमाह—अथेति । योगस्वरूपकतिपयतदङ्गप्रदर्शनानन्तर्यमथशब्दार्थः । विहारादीनामित्यादिशब्देन यथोक्तासनादिगतावान्तरभेदग्रहणम् । तत्फलादि चेत्यादिशब्देन योगफलसम्पन्नज्ञानं च तत्फलं कैवल्यं ततो भ्रष्टस्यात्यन्तिकविनष्टत्वमित्यादि गृह्यते । एवं समुदायतात्पर्यं दर्शिते किमासीनः शयानस्तिष्ठनाच्छङ्कुर्वन्वा युञ्जीतेत्यपेक्षायामनन्तरश्लोकात्पर्यमाह—तत्रेति । निर्धारणे सप्तमी । प्रथमं योगानुष्ठानस्य प्रधानम् 'असीनः संभवात्' इति न्यायादिति यावत् । विविक्तत्वं द्वेषा विभजते—स्वभावत इति । आसनस्यास्यैर्ये तत्रोपविश्य योगमनुतिष्ठतः समाधानायोगाद्योगासिद्धिरित्यभिप्रेतं विशिनष्टि—अचलनमिति । आस्यतेऽस्मिन्निति व्युत्पत्तिमनुसृत्याह—आसनमिति । आत्मन इति परकीयासनव्युदासार्थं, पतनभयपरिहारार्थं नात्युच्चमित्युक्तं, नाप्यतिनीचमिति भूतलपाषाणादिसंश्लेषे वातक्षोभाग्निमान्वाहिसंभावितदोषनिरासार्थं, चैलं वस्त्रमजिनं चर्म पशूनां तच्च मृगस्य कुशा दर्भोस्ते चोत्तरे यस्मिन्नुपरिष्ठादारभ्य तत्तथोक्तम् । प्रथमं चैलं ततोऽजिनं ततश्च कुशा इति प्रतिपन्नपाठक्रममापातिकं क्रममतिक्रम्यादौ

३ नीलकण्ठव्याख्या (चतुर्थी) ।

उक्तः । एकाकी असहायः, संन्यासीत्यर्थः । यतौ स्थिरीकृतौ चित्तं मनः आत्मा सेन्द्रियं शरीरं येन स यतचित्तात्मा । तथा अपरिग्रह एकाकित्वेऽपि कन्थापुस्तकादिबहुपरिग्रहशून्यः ॥ १० ॥ योगं युञ्जीतेत्युक्तं तत्कथमित्याकाङ्क्षायां तदङ्गान्यासनादीन्याह—शुचौ देशे इत्यादिना । शुचौ स्वभावतः संस्कारतो वा पुण्ये देशे स्थाने प्रतिष्ठाप्य सुस्थितं कृत्वा स्थिरं निश्चलं आस्तेऽस्मिन्नित्यासनं स्थण्डिलं निश्चलमित्यनेन मृन्मयमेव स्थण्डिलं नतु काष्ठमयं पीठम् । आत्मन इति परासनव्यावृत्त्यर्थम् । नात्युच्छ्रितं नात्युच्चं नातिनीचम् । चैलाजिनकुशाः उत्तरे उपर्युपरि

४ मधुसूदनीव्याख्या ।

व्यापारशून्यौ यस्य स यतचित्तात्मा । यतो निराशीर्वैराग्यदाढ्येन विगततृष्णः अतएव चापरिग्रहः शास्त्राभ्यनुज्ञातेनापि योगप्रतिबन्धकेन परिग्रहेण शून्यः ॥ १० ॥ तत्रासननियमं दर्शयन्नाह द्वाभ्याम्—शुचौ देशे इत्यादिना । शुचौ स्वभावतः संस्कारतो वा शुद्धे जनसमुदायरहिते निर्भये गङ्गातटगुहादौ देशे समे स्थाने प्रतिष्ठाप्य स्थिरं निश्चलं नात्युच्छ्रितं नात्युच्चं नाप्यतिनीचं चैलाजिनकुशोत्तरं चैलं मृदुवस्त्रं, अजिनं मृदुव्याघ्रादिचर्म ते कुशेभ्य उत्तरे उपरितने यस्मिन् तदास्यतेऽस्मिन्

५ भाष्योत्कर्षदीपिका ।

नागमाख्यानि त्रीणि प्रमाणानीति सांख्यादयः । उपमानमप्यङ्गीकृत्य चत्वारिती गौतमाः । अर्थापत्तिमनुपलब्धिं चाश्रित्य षडिति वेदान्तिनो याज्ञिकाश्च । संभवमैतिह्यं चाश्रित्याष्टाविति पौराणिकाः । विपर्ययो मिथ्याज्ञानमतस्मिन्स्तद्बुद्धिः शुक्तिर्वा रजतं वेलेवमादिरूपः । प्रमा भ्रमविलक्षणो विकल्पः । निद्रास्मृती लोकप्रसिद्धे । अन्यासामपि वृत्तीनामेतास्वन्तर्भावो द्रष्टव्यः । तथाचैतद्वृत्तिनिरोधेनान्तःकरणं चित्तं समादध्यादिति ॥ १० ॥ एवं पूर्वोक्तलक्षणसंपन्नस्य योगारूढस्य यत्फलं भवति तत्प्राप्तये योगारूढतां संपादयेदित्युक्तम् । अथेदानीं योगं युञ्जानस्य तदङ्गान्यासनाहारविहारादीनि नियतानि फलं च सर्वतः श्रेष्ठं मुक्तिलक्षणं वक्तुमारभते—शुचावित्यादिना । शुचौ शुद्धे स्वभावतः संस्कारतो वा देशे स्थाने विविक्ते आत्मनः स्वस्यासनं स्थिरमचलं नात्युच्छ्रितं नाप्यतिनीचं तच्च चैलादीन्युत्तरे यस्मिन्तत् । आदौ कुशाणां स्थापनं तदुपर्यजिनं मृगचर्म तदुपरि चैलं मृदुवस्त्रमित्यादृशमासनं प्रतिष्ठाप्य चतुष्कोणादिसंनिवेशविचारेण कृत्वा । आत्मन इत्यनेन स्वस्यैवपशमयोगमित्युक्तम् । तेना-

६ श्रीधरीव्याख्या ।

यावत् । सततं निरन्तरं रहस्येकान्ते स्थितः सन्नेकाकी सङ्गशून्यः, यतं संयतं चित्तमात्मा देहश्च यस्य, निराशीर्निराकाङ्क्षो निराहारो वा, अपरिग्रहः परिग्रहशून्यश्च ॥ १० ॥ आसननियमं दर्शयन्नाह—शुचाविति द्वाभ्याम् । शुद्धे स्थाने आत्मनः स्वस्यासनं स्थापयित्वा । कीदृशम् । स्थिरमचलम् । नातिचोन्नतं न चातिनीचं च । चैलं वस्त्रमजिनं व्याघ्रादिचर्म चैलाजिने कुशेभ्य उत्तरे यस्मिन् ।

तत्रैकाग्रं मनः कृत्वा यतचित्तेन्द्रियक्रियः ।

उपविद्यासने युञ्ज्याद्योगमात्मविशुद्ध्ये ॥ १२ ॥

१ श्रीमच्छांकरभाष्यम् ।

द्विपरीतोऽत्र क्रमश्चैलादीनाम् ॥ ११ ॥ प्रतिष्ठाप्य किम्—तत्र तस्मिन्नासने उपविश्य योगं युञ्ज्यात् । कथं, सर्वविषयेभ्य उपसंहृत्यैकाग्रं मनः कृत्वा यतचित्तेन्द्रियक्रियः चित्तं चेन्द्रियाणि च चित्तेन्द्रियाणि तेषां क्रिया संयता यस्य स यतचित्तेन्द्रियक्रियः । स किमर्थं योगं युञ्ज्यादित्याह आत्मविशुद्ध्येऽन्तःकरणस्य विशुद्ध्यर्थमित्येतत् ॥ १२ ॥ बाह्यसाधनमासनमुक्तमधुना शरीरधारणं कथमि-

२ आनन्दगिरिव्याख्या ।

कुशास्ततोऽजिनं ततश्चैलमिति क्रमं विवक्षित्वाह—विपरीतोऽत्रेति ॥ ११ ॥ यथोक्तमासनं संपाद्य किं कर्तव्यमिति प्रश्नपूर्वकं कर्तव्यं तद्विदिशति—प्रतिष्ठाप्येति । योगं युञ्जानस्येतिकर्तव्यताकलापं पृच्छति—कथमिति । सर्वेभ्यो विषयेभ्यः सकाशात्प्रत्याहृत्य मनसो यदेकस्मिन्नेव ध्येये विषये समाधानं, यच्चित्तस्येन्द्रियाणां च बाह्यक्रियाणां संयमनं तदुभयं कृत्वा योगमनुतिष्ठेदित्याह—सर्वेति । आसने यथोक्ते स्थित्वा यथोक्तया रीत्या योगानुष्ठानस्य प्रश्नपूर्वकं फलमाह—स किमर्थमित्यादिना ॥ १२ ॥ उक्तमनूधानन्तरश्लोकस्य पुनरुक्तमर्थमाह—बाह्येति ।

३ नीलकण्ठव्याख्या (चतुर्थरी) ।

यस्य तच्चैलाजिनकुशोत्तरम् । अजिनादुपरि चैलं कुशेभ्य उपरि अजिनं स्थण्डिलस्योपरि कुशा इत्यर्थः ॥ ११ ॥ प्रतिष्ठाप्य किं कुर्यादिति तत्राह—तत्रेति । तत्रासने पद्मस्वस्तिकाद्यन्तमेनासनेनोपविश्य यता निगृहीताः चित्तस्य क्रियाः विषयाणां स्वरूपानि इन्द्रियक्रियास्तेषां ग्रहणं येनासौ यतचित्तेन्द्रियक्रियः । अतएव मनः बाह्याभ्यन्तरविषयानुपरक्ततया एकं ध्येयमेव प्रत्यक्तत्वं अग्रे यस्य स्फुरति नान्यत् तदेकाग्रं वृत्त्यन्तरानन्तरितग्रहणैकाकारवृत्तिप्रवाहि कृत्वा आत्मविशुद्ध्ये चित्तशुद्ध्यर्थं योगं वृत्तिप्रवाहस्यापि निरोधं युञ्ज्यादनुतिष्ठेत् । चित्तस्य स्थैर्यतापादनेन ॥ १२ ॥

४ मधुसूदनीव्याख्या ।

नित्यासनं कुशमयवृत्त्युपरि मृदुचर्म, तदुपरि मृदुवस्त्ररूपमित्यर्थः । तथाचाह भगवान्पतञ्जलिः 'स्थिरसुखमासनम्' इति । आत्मन इति परासनव्यावृत्त्यर्थम् । तस्यापि परेच्छानियमाभावेन योगविक्षेपकरत्वात् । एवमासनं प्रतिष्ठाप्य किं कुर्यादिति तत्राह—तत्रेति । तत्र तस्मिन्नासने उपविश्यैव नतु शयानस्तिष्ठन्वा । 'आसीनः संभवात्' इति न्यायात् । यताः संयता उपरता-श्चित्तस्येन्द्रियाणां च क्रिया वृत्तयो येन संयतचित्तेन्द्रियक्रियः सन् । योगं समाधिं युञ्जीताभ्यसेत् । किमर्थं । आत्मविशुद्ध्ये आत्मनोऽन्तःकरणस्य सर्वविक्षेपशून्यत्वेनातिसूक्ष्मतया ब्रह्मसाक्षात्कारयोग्यतायै 'दृश्यते त्वम्यया बुद्ध्या सूक्ष्मया सूक्ष्मदर्शिभिः' इति श्रुतेः । किं कृत्वा योगमभ्यसेदिति तत्राह—एकाग्रमिति । एकाग्रं राजसतामसव्युत्थानाख्यप्रागुक्तभूमि-त्रयपरित्यागेनैकविषयकधारावाहिकानेकवृत्तियुक्तमुद्रितसत्त्वं मनः कृत्वा दृढभूमिकेन प्रयत्ने संपाद्य, एकाग्रताविवृद्ध्यर्थं योगं संप्रज्ञातसमाधिमभ्यसेत् । सच ब्रह्माकारमनोवृत्तिप्रवाह एव निदिध्यासनाख्यः । तदुक्तम् 'ब्रह्माकारमनोवृत्तिप्रवाहोऽहंकारो विना । संप्रज्ञातसमाधिः स्याद्व्यानाभ्यासप्रकर्षतः' इति । एतदेवाभिप्रेत्य ध्यानाभ्यासप्रकर्षं विदधे भगवान् 'योगी युञ्जीत सततं' युञ्ज्याद्योगमात्मविशुद्ध्ये 'युक्त आसीत मत्परः' इत्यादि बहुकृत्वः ॥ ११ ॥ १२ ॥ तदर्थं बाह्यमानसमुक्त्वाऽधुना

५ भाष्योत्कर्षदीपिका ।

न्यस्थितिप्रयुक्तविक्षेपप्रसक्तिर्वारिता ॥ ११ ॥ तत्रासनं प्रतिष्ठाप्य तत्रासने उपविश्यात्मशुद्ध्येऽन्तःकरणशुद्ध्ये । यत्त्वात्मनः प्रतीचो विशुद्धिः सविलासाविद्यापङ्कसंपर्कहानिस्तस्या इत्यर्थः इति तत्र । अविद्यापङ्कनिवृत्तेर्ज्ञानाधीनत्वात् । ज्ञानप्राप्तिद्वारा प्रतीचो विशुद्ध्य इति द्वारकल्पनापेक्षयान्तःकरणविशुद्ध्यर्थमित्यस्यैव न्याय्यत्वात् । योगं युञ्ज्यात् । कथमित्यत आह । सर्वविषयेभ्य उपसंहृत्य मनः एकमग्रं प्रधानं चिन्तनीयं यस्येति तथा कृत्वा क्षिप्तमूढविक्षिप्तभूमित्यागेन एकाग्रनिरोधभूमिभ्यां समाहितं कृत्वेत्यपि बोध्यम् । पुनश्च यतचित्तेन्द्रियक्रियः सन् चित्तं चेन्द्रियाणि च तेषां क्रियाः संयता यस्य सः ॥ १२ ॥ आसने उपविश्य शरीरं कथं

६ श्रीधरीव्याख्या ।

कुशानामुपरि चर्म तदुपरि वस्त्रमासीत्येत्यर्थः ॥ ११ ॥ तत्रेति । तत्र तस्मिन्नासने उपविश्य एकाग्रं विक्षेपरहितं मनः कृत्वा योगं युञ्ज्यादभ्यसेत् । यताः संयताश्चित्तस्येन्द्रियाणां च क्रिया यस्यात्मनो मनसो विशुद्ध्ये उपशान्तये ॥ १२ ॥ चित्तैकाग्र्योपयोगिनीं

७ अभिनवगुप्ताचार्यव्याख्या ।

तदुञ्जीत नान्यथा । आसनस्यैयांस्कालस्यैयं चित्तस्यैयम् ॥ १० ॥ ११ ॥ चित्तक्रियाः संकल्पात्मानः अन्याश्चेन्द्रियक्रिया येन यताः नियमं

समं कायशिरोग्रीवं धारयन्नचलं स्थिरः ।

संप्रेक्ष्य नासिकाग्रं खं दिशश्चानवलोकयन् ॥ १३ ॥

प्रशान्तात्मा विगतभीर्ब्रह्मचारिव्रते स्थितः ।

१ श्रीमच्छांकरभाष्यम् ।

तुच्यते—सममिति । समं कायशिरोग्रीवं कायश्च शिरश्च ग्रीवा च कायशिरोग्रीवं तत्समं धारयन्नचलं च समं धारयतश्चलनं संभवत्यतो विशिनष्टि अचलमिति । स्थिरः स्थिरो भूत्वेत्यर्थः । खं नासिकाग्रं संप्रेक्ष्य सम्यक्प्रेक्षणं दर्शनं कृत्वेवेतीवशब्दो लुप्तो द्रष्टव्यः । नहि खनासिकाग्रसंप्रेक्षणमिह विधि-
त्सितं किं तर्हि चक्षुषोर्दृष्टिसंनिपातः । स चान्तःकरणसमाधानापेक्षो विवक्षितः । खनासिकाग्रसं-
प्रेक्षणमेव चेद्विवक्षितं मनस्तत्रैव समाधीयेत नात्मनि । आत्मनि हि मनसः समाधानं वक्ष्यत्यात्म-
संस्थं मनः कृत्वेति । तस्मादिवशब्दलोपेनाक्षोर्दृष्टिसंनिपात एव संप्रेक्ष्येत्युच्यते । दिशश्चानवलोक-
कयन्दिशां चावलोकनमन्तराऽकुर्वन्नित्येतत् ॥ १३ ॥ किंच—प्रशान्तात्मा प्रकर्षेण शान्त आत्मान्तः-

२ आनन्दगिरिव्याख्या ।

समत्वसृजित्वं कायः शरीरमध्यम् । अचलमिति विशेषणमवतार्य तस्य तात्पर्यमाह—सममिति । कार्यकरणयोर्वि-
प्यपारवश्यशून्यत्वमचलत्वं स्थैर्यम् । किमिति वशब्दलोपोऽत्र कल्प्यते खनासिकाग्रसंप्रेक्षणमेव योगाङ्गत्वेनात्र विधि-
त्सितं किं न स्यादित्याशङ्क्याह—नहीति । तर्हि किमत्र विवक्षितमिति प्रश्नपूर्वकमाह—किं तर्हीति । दृष्टिसंनिपातो
दृष्टेश्चक्षुषो रूपादिविषयप्रवृत्तिराहित्यम् । कथमसावनायासेन सिध्यति तत्राह—स चेति । समाधानस्य प्राधान्येनात्र
विवक्षितत्वादृष्टैर्हिविषयत्वेन तद्गङ्गाप्रसङ्गात्तस्या विषयेभ्यो व्यावृत्त्यान्तरे च संनिपातो विवक्षितो भवतीत्यर्थः ।
तथापि कथं खनासिकाग्रसंप्रेक्षणमत्र श्रुतमविवक्षितमित्याशङ्क्याह—खनासिकेति । तत्रैव मनःसमाधाने का
हानिरित्याशङ्क्य वाक्यशेषविरोधान्मैवमित्याह—आत्मनि हीति । किं तर्हि संप्रेक्ष्येत्यादौ विवक्षितमित्याशङ्क्याह—
तस्मादिति । दक्षिणेतरचक्षुषोर्या दृष्टिस्तस्या बाह्याद्विषयाद्वैसुख्येनान्तरेव संनिपतनमत्र स्वकीयं नासिकाग्रं नासि-
कान्तं संप्रेक्ष्येति विवक्षितमित्यर्थः । तत्रैवोत्तरमपि विशेषणमनुकूलमित्याह—दिशश्चेति । अनवलोकयन्नासीतेत्यु-
त्तरं संबन्धः, अन्तरान्तरा दिशामवलोकनमपि योगप्रतिबन्धकमिति तत्प्रतिषेधः ॥ १३ ॥ योगं युञ्जानस्य विशेष-
णान्तराणि दर्शयति—किंचेति । अन्तःकरणस्य प्रशान्ती रागद्वेषादिदोषराहित्यं, तस्याश्च प्रकर्षो रागादिहेतोरपि

३ नीलकण्ठव्याख्या (चतुर्थी) ।

आसन उपविश्येत्युक्तं तत्कथमित्यत आह—सममिति । कायः शरीरमध्यं शिरः ग्रीवा च कायशिरोग्रीवं समं
मूलाधारमारभ्य मूर्धान्तं अवक्रमचलं निष्क्रम्य धारयन्स्थिरो भूत्वा । संप्रेक्ष्य नासिकाग्रं स्वमिति नासिकाग्रावेक्षणं
न विधीयते किंतु निमीलने लयभयं उन्मीलने विक्षेपभयम् । अतो दिशोऽपि ख्यादिविक्षेपकविषयदर्शनमयादनवलोक-
यन्नर्धोन्मीलितनेत्र आसीतेत्युत्तराणान्वयः ॥ १३ ॥ एवमासने उपविष्टेन यत्कर्तव्यं तदाह—प्रशान्तात्मेति ।

४ मधुसूदनीव्याख्या ।

तत्र कथं शरीरधारणमित्युच्यते—सममिति । कायः शरीरमध्यं स च शिरश्च ग्रीवा च कायशिरोग्रीवं मूलाधारादारभ्य
मूर्धान्तपर्यन्तं सममवक्रं अचलमकम्पं धारयन्नेकतत्त्वाभ्यासेन विक्षेपसहभाव्यगमेजयत्वाभावं संपादयन् स्थिरः दृढप्रयत्नो
भूत्वा, किंच खं स्वीयं नासिकाग्रं संप्रेक्ष्यैव लयविक्षेपराहित्याय विषयप्रवृत्तिरहितो निमीलितनेत्र इत्यर्थः । दिशश्चानवलोक-
कयन् अन्तरान्तरा दिशां चावलोकनमकुर्वन् । योगप्रतिबन्धकत्वात्तस्य । एवंभूतः सन्नासीतेत्युत्तरेण संबन्धः ॥ १३ ॥

५ भाष्योत्कर्षदीपिका ।

स्थापयेदिति तत्राह—सममिति । कायश्च शिरश्च ग्रीवा च कायशिरोग्रीवं तत्समं धारयन् । कायशब्देन कायस्यैकदेशः कटि-
प्रदेशादूर्ध्वं ग्रीवावधिरत्र गृह्यते । शिरोग्रीवयोः पृथग्रहणात् । कत्र्यधोभागस्योपवेशने समत्वायोगात् । समत्वेऽपीतस्तत्तत्चलनं सं-
भाव्याह—अचलमिति । उभयत्राप्युपायमाह—स्थिर इति । स्थिरो भूत्वेत्यर्थः । अत्राप्युपायं लयविक्षेपनिवृत्तिद्वारकमाह । खं
स्वकीयं नासिकाग्रं संप्रेक्ष्य । अनेन लयनिवृत्तिः । दिशश्चानवलोकयन् । अनेन विक्षेपनिवृत्तिः । एवंभूत आसीतेत्युत्तराणान्वयः ।

६ श्रीधरीव्याख्या ।

देहादिधारणां दर्शयन्नाह—सममिति द्वाभ्याम् । काय इति देहमध्यभागो विवक्षितः । कायश्च शिरश्च ग्रीवा च कायशिरोग्रीवं
मूलाधारादारभ्य मूर्धाप्रपर्यन्तं सममवक्रं निश्चलं धारयन् स्थिरः । दृढप्रयत्नो भूत्वेत्यर्थः । स्वकीयं नासिकाग्रं संप्रेक्ष्य च । अर्धनिमी-

७ अभिनवगुप्ताचार्यव्याख्या ।

नीताः ॥ १२ ॥ धारयन्ननेन । नासिकाग्रस्यावलोकने दिशामनवलोकनम् ॥ १३ ॥ मत्परमतया युक्त आसीत् । एवमात्मानं युजतः

मनः संयम्य मच्चित्तो युक्त आसीत मत्परः ॥ १४ ॥

१ श्रीमच्छांकरभाष्यम् ।

करणं यस्य सोऽयं प्रशान्तात्मा विगतभीर्विगतभयो ब्रह्मचारिव्रते स्थितो ब्रह्मचारिणो व्रतं ब्रह्मचर्यं गुरुशुश्रूषामिक्षाभुक्त्यादि तस्मिन्स्थितस्तदनुष्ठाता भवेदित्यर्थः । किंच मनः संयम्य मनसो वृत्तीरुप-संहृत्येतन्मच्चित्तो मयि परमेश्वरे चित्तं यस्य सोऽयं मच्चित्तो युक्तः समाहितः सन्नासीतोपविशेत्, मत्परोऽहं परो यस्य सोऽयं मत्परः । भवति कश्चिद्रागी स्त्रीचित्तो नतु स्त्रियमेव परत्वेन गृह्णाति, किं

२ आनन्दगिरिव्याख्या ।

निवृत्तिः विगतभयत्वं सर्वकर्मपरित्यागे शास्त्रीयनिश्चयवशाज्जिःसंदिग्धबुद्धित्वम् । भिक्षाभुक्त्यादीत्यादिशब्देन त्रिषण-गन्तानशौचाचमनादि गृह्यते । विशेषणान्तरमाह—किंचेति । उपसंहृत्य योगनिष्ठो भवेदिति शेषः । मनोवृत्त्युपसं-हारे ध्यानमपि न सिध्येत्तस्य तद्वृत्त्यावृत्तिरूपत्वादित्याशङ्क्याह—मच्चित्त इति । विषयान्तरविषयमनोवृत्त्युपसंहारे-णात्मन्येव तन्निधिमनाच्च ध्यानानुपपत्तिरित्यर्थः । मच्चित्तत्वेनैव मत्परत्वस्य सिद्धत्वान्मत्पर इति पृथग्विशेषणमन-र्थकमित्याशङ्क्याह—भवतीति । अन्तःकरणशुद्धिर्योगस्यावान्तरफलम् ॥ १४ ॥ संप्रति परमफलकथनपरत्वेनानन्तर-

३ नीलकण्ठव्याख्या (चतुर्थी) ।

योगयुक्तो योगी ब्रह्मचारिव्रते भैक्षचर्यायां स्थितः संन्यासीत्यर्थः । मच्चित्तो मयि परमे चित्तं यस्य स एवंभूतो मध्येव मनः संयम्य मत्पर आसीत स प्रशान्तात्मा सूत्रा विगतभीर्भवतीति योजना । भवति हि कश्चिदात्मनोऽन्यमीश्वरं मत्वा तच्चित्तस्तमेवाराध्यत्वेनाभिगतः तत्रैव च मनसः संयमं करोति नतु स तत्परस्तमेव परमपुरुषार्थतया प्राप्य-त्वेन मन्यते किंतु तत्प्रीत्यान्यदेव फलं कामयते, अयंतु मच्चित्तो मध्येव मनः संयम्य मत्परो मामेव सर्वान्तरं प्रत्य-गद्वयं कामयत इति । यतो मत्परोऽतएव प्रशान्तात्मा प्रकर्षेण बाह्याभ्यन्तरविषयत्यागेन समाधिसुखास्वाद्योगेन च शान्त उपरतः आत्मा चित्तं यस्य सोऽस्मितामात्रावशेषो विगतभीर्भवति । इयमेवावस्था सत्त्वपुरुषान्यताख्यातिरिति ब्रह्मसाक्षात्कार इति च विकल्प्यते । सर्वथा तस्यां सिद्धायां पुरुषः परमपुरुषार्थभागभवति ॥ १४ ॥ अस्याः फल-

४ मधुसूदनीव्याख्या ।

किंच—प्रशान्तेति । निदाननिवृत्तिरूपेण प्रकर्षेण शान्तो रागादिदोषरहित आत्मान्तःकरणं यस्य स प्रशान्तात्मा । शास्त्रीयनिश्चयदाढ्याद्विगतभीः सर्वकर्मपरित्यागेन युक्तत्वायुक्तत्वशङ्का यस्य स विगतभीः । ब्रह्मचारिव्रते ब्रह्मचर्यगुरुशुश्रूषा-भिक्षाभोजनादौ स्थितः सन् । मनः संयम्य विषयाकारवृत्तिशून्यं कृत्वा मयि परमेश्वरे प्रत्यक्चित्ति सगुणे निर्गुणे वा चित्तं यस्य स मच्चित्तो मद्रिषयकधारावाहिकचित्तवृत्तिमान् । पुत्रादौ प्रिये चिन्तनीये सति कथमेवं स्यादत आह—मत्पर इति । मत्परः अहमेव परमानन्दरूपत्वात्परः पुरुषार्थः प्रियो यस्य स तथा 'तदेतत्त्रेयः पुत्रात्त्रेयो वित्तात्त्रेयोऽन्यस्मात्सर्वस्माद-न्तरतो यदयमात्मा' इति श्रुतेः । एवं विषयाकारसर्ववृत्तिनिरोधेन भगवदेकाकारचित्तवृत्तिर्युक्तः संप्रज्ञातसमाधिमाना-सीतोपविशेद्यथाशक्ति नतु स्वेच्छया व्युत्तिष्ठेदित्यर्थः । भवति कश्चिद्रागी स्त्रीचित्तो नतु स्त्रियमेव परत्वेनाराध्यत्वेन गृह्णाति । किं तर्हि राजानं वा देवं वा । अयं तु मच्चित्तो मत्परश्च सर्वाराध्यत्वेन मामेव मन्यत इति भाष्यकृतां व्याख्या ॥ व्याख्या-तृत्वेऽपि मे नात्र भाष्यकारेण तुल्यता । गुञ्जायाः किं नु हेनैकतुल्यारोहेऽपि तुल्यता ॥ १४ ॥ एवं संप्रज्ञातसमाधिनासी-

५ भाष्योत्कर्षदीपिका ।

॥ १३ ॥ प्रशान्तात्मा प्रकर्षेण शान्तः आत्मान्तःकरणं यस्य सः । अनेन रम्यशब्दश्रवणादिना शान्तचित्तस्य क्षोभाभावाद्दिगव-लोकनं वारितम् । व्याघ्रादिभयप्रयुक्तमपि तद्वारयति । विशेषेण गता भीर्भयं यस्मात्तः । व्याघ्रादिप्रयुक्तभयाभावेऽपि क्षुधादिज-न्यभयं संभाष्याह । मनः संयम्य स्वादिष्टाघ्रादौ प्रवृत्ता मनोवृत्तीरुपसंहृत्येत्यर्थः । एवंभूतः किं कुर्यादिति तत्राह । युक्तः समा-हितः सन् मच्चित्तः मत्परश्चासीतेति मयि परमेश्वरे चित्तं यस्य सः । कश्चिद्रागी स्त्रीचित्तो नतु स्त्रियमेव परत्वेन गृह्णाति किं तर्हि राजानं वाराध्यत्वेन देवं वाराध्यत्वेन परमपुरुषार्थत्वेन च । अयं तु मच्चित्तो मत्परश्च अहमेव पर आराध्यः परमपुरुषार्थश्च यस्य सः । यत्तु तर्हि द्वितीयाद्यवस्थायां संभवति ओमित्याह—अयुक्त इति । अयुक्तो मत्परः अहं पर अन्तर्यामी प्रेरको यस्ये-त्येवंरूपः । आत्मे तस्यां दशायामैक्यभावनाभावादिति तथाचायुक्तावस्थायां भिक्षाद्याचरतीति तात्पर्यमिति तत्र । वाक्यभेदप्रसङ्गात् ।

६ श्रीधरीव्याख्या ।

लितनेत्र इत्यर्थः । इतस्ततो दिशश्चानवलोकयन्नासीतेत्युत्तरेणान्वयः ॥ १३ ॥ प्रशान्तेति । प्रशान्त आत्मा चित्तं यस्य, विगता भीर्भयं यस्य, ब्रह्मचारिव्रते ब्रह्मचर्ये स्थितः सन्नमनः संयम्य प्रत्याहृत्य । मन्येव चित्तं यस्य, अहमेव परः पुरुषार्थो यस्य स मत्परः

युञ्जन्नेवं सदात्मानं योगी नियतमानसः ।

शान्तिं निर्वाणपरमां मत्संस्थामधिगच्छति ॥ १५ ॥

१ श्रीमच्छांकरभाष्यम् ।

तर्हि राजानं महादेवं वा । अयं तु मच्चित्तो मत्परश्च ॥ १४ ॥ अथेदानीं योगफलमुच्यते—युञ्जन्निति ।

२ आनन्दगिरिव्याख्या ।

श्लोकमादत्ते—अथेति । योगस्वरूपं तदङ्गमासनमपि तत्कर्तृविशेषणमित्यस्यार्थस्य प्रकथनानन्तरमित्यथशब्दार्थः ।

३ नीलकण्ठव्याख्या (चतुर्थी) ।

माह—युञ्जन्निति । एवमनेन प्रकारेण सदा निरन्तरं दीर्घकालं च आत्मानं मनो युञ्जन्समादधानो योगी नियतं

४ मधुसूदनीव्याख्या ।

नस्य किं स्यादित्युच्यते—युञ्जन्निति । एवं रहोवस्थानादिपूर्वोक्तनियमेनात्मनि मनो युञ्जन् अभ्यासवैराग्याभ्यां समाहितं कुर्वन् योगी सदा योगाभ्यासपरोऽभ्यासातिशयेन नियतं निरुद्धं मानसं मनो येन । नियता निरुद्धा मानसा मनोवृत्तिविकारा येनेति वा नियतमानसः सन् शान्तिं सर्ववृत्त्युपरतिरूपां प्रशान्तवाहितां निर्वाणपरमां तत्त्वसाक्षात्कारोत्पत्तिद्वारेण सकार्याविद्यानिवृत्तिरूपमुक्तिपर्यवसायिनीं मत्संस्थां मत्स्वरूपपरमानन्दरूपां निष्ठामधिगच्छति नतु सांसारिकाण्यैश्वर्याप्यनात्मविषयसमाधिफलान्यधिगच्छति तेषामपवर्गोपयोगिसमाध्युपसर्गत्वात् । तथाच तत्तत्समाधिफलान्युक्त्वाह भगवान्पतञ्जलिः ‘ते समाधावुपसर्गा व्युत्थाने सिद्ध्यः’ इति ‘स्थान्युपनिमग्नौ सङ्गस्याकरणं पुनरनिष्टप्रसङ्गात्’ इति च । स्थानिनो देवाः । तथाचोद्दालको देवैरामन्त्रितोऽपि तत्र सङ्गमादरं स्मर्यं गवै च कृत्वा देवानवज्ञाय पुनरनिष्टप्रसङ्गनिवारणाय निर्विकल्पकमेव समाधिमकरोदिति वसिष्ठेनोपाख्यायते । मुमुक्षुभिर्ह्येवं समाधिः सूत्रितः पतञ्जलिना ‘वितर्कविचारानन्दास्मितानुगमात्संप्रज्ञातः’ सम्यक् संशयविपर्ययानध्यवसायरहितत्वेन प्रज्ञायते प्रकर्षेण विशेषरूपेण ज्ञायते भाव्यस्वरूपं येन स संप्रज्ञातः समाधिर्भावनविशेषः । भावना हि भाव्यस्य विषयान्तरपरिहारेण चेतसि पुनःपुनर्विवेशनम् । भाव्यं च त्रिविधम् । ग्राह्यग्रहणग्रही-तृभेदात् । ग्राह्यमपि द्विविधं स्थूलसूक्ष्मभेदात् । तदुक्तं ‘क्षीणवृत्तेरभिजातस्येव मणेर्ग्रहीतृग्रहणग्राह्येषु तत्स्थितदञ्जनतासमापत्तिः’ इति । क्षीणा राजसतामसवृत्तयो यस्य तस्य चित्तस्य ग्रहीतृग्रहणग्राह्येष्वात्मेन्द्रियविषयेषु तत्स्था तत्रैवैकाग्रता तदञ्जनता तन्मयता । न्यग्भूते चित्ते भाव्यमानस्यैवोत्कर्ष इति यावत् । तथाविधा समापत्तिस्तद्रूपः परिणामो भवति । यथाभिजातस्य निर्मलस्य स्फटिकमणेस्तत्तदुपाश्रयवशात्तत्तद्रूपापत्तिरेवं निर्मलस्य चित्तस्य तत्तद्भावनीयवस्तुपरागततद्रूपापत्तिः । समापत्तिः समाधिरिति च पर्यायः । यद्यपि ग्रहीतृग्रहणग्राह्येष्वित्युक्तं तथापि भूमिकाकमवशाद्ग्राह्यग्रहणग्रहीतृत्विति बोद्धव्यम् । यतः प्रथमं ग्राह्यनिष्ठ एव समाधिर्भवति ततो ग्रहणनिष्ठस्ततो ग्रहीतृनिष्ठ इति । ग्रहीत्रादिकमोऽप्यग्रे व्याख्यास्यते । तत्र यदा स्थूलं महद्भूतेन्द्रियात्मकोषादविकाररूपं विषयमादाय पूर्वापरानुसंधानेन शब्दार्थोल्लेखेन च भावना क्रियते तदा सवितर्कः समाधिः । अस्मिन्नेवालम्बने पूर्वापरानुसंधानशब्दार्थोल्लेखशून्यत्वे यदा भावना प्रवर्तते तदा निर्वितर्कः । एतावुभावप्यत्र वितर्कशब्देनोक्तौ । तत्रान्तःकरणलक्षणं सूक्ष्मं विषयमालम्ब्य तस्य देशकालधर्मावच्छेदेन यदा भावना प्रवर्तते तदा सविचारः । अस्मिन्नेव अवलम्बने देशकालधर्मावच्छेदं विना धर्मिमात्रावभासित्वेन यदा भावना प्रवर्तते तदा निर्विचारः । एतावुभावप्यत्र विचारशब्देनोक्तौ । तथाच भाष्यं ‘वितर्कश्चित्तस्य स्थूल आलम्बने आभोगः सूक्ष्मे विचारः’ इति । इयं ग्राह्यसमापत्तिरिति व्यपदिश्यते । यदा रजस्तमोलेशानुविद्धमन्तःकरणसत्त्वं भाव्यते तदा गुणभावाच्चिच्छक्तेः सुखप्रकाशमयस्य सत्त्वस्य भाव्यमानस्योद्रेकात्सानन्दः समाधिर्भवति । अस्मिन्नेव समाधौ ये बद्धवृत्तयस्तत्त्वान्तरं प्रधानपुरुषरूपं न पश्यन्ति ते विगत-देहाहंकारत्वाद्विदेहशब्देनोच्यन्ते । इयं ग्रहणसमापत्तिः । ततः परं रजस्तमोलेशानभिभूतं शुद्धं सत्त्वमालम्बनीकृत्य या भावना प्रवर्तते तस्यां ग्राह्यस्य सत्त्वस्य न्यग्भावाच्चित्तशक्तेः श्रेयात्सत्तामात्रावशेषत्वेन समाधिः सास्मित इत्युच्यते । नचाहंकारास्मितयोरभेदः शङ्कनीयः । यतो यत्रान्तःकरणमहमित्युल्लेखेन विषयान्वेदयते सोऽहंकारः । यत्र त्वन्तर्मुखतया प्रतिलोम-परिणामेन प्रकृतिलीने चेतसि सत्तामात्रमवभाति सास्मिता । अस्मिन्नेव समाधौ ये कृतपरितोषास्ते परं पुरुषमपश्यन्तश्चेतसः प्रकृतौ लीनत्वात्प्रकृतिलया इत्युच्यन्ते । सेयं ग्रहीतृसमापत्तिरस्मितामात्ररूपग्रहीतृनिष्ठत्वात् । येतु परं पुरुषं विविच्य भावनायां प्रवर्तन्ते तेषामपि केवलपुरुषविषया विवेकख्यातिर्ग्रहीतृसमापत्तिरपि न सास्मितः समाधिर्विवेकेनास्मितायास्त्यागात् । तत्र ग्रहीतृमानपूर्वकमेव ग्रहणभानं तत्पूर्वकं च सूक्ष्मग्राह्यभानं तत्पूर्वकं च स्थूलग्राह्यभानमिति स्थूलविषयो द्विविधोऽपि वितर्कश्चतुष्टयानुगतः, द्वितीयो वितर्कविकलचित्तयानुगतः, तृतीयोऽवितर्कविचाराभ्यां विकलो द्वितीयानुगतश्चतुर्थो वितर्क-

५ भाष्योत्कर्षदीपिका ।

यथाश्रुतार्थसंभवे आसीतेत्यस्यास्त इत्यर्थकरणतुचित्वाच्च ॥ १४ ॥ अथेदानीं योगफलमाह—युञ्जन्निति । एवं यथोक्तेन

६ श्रीधरीव्याख्या ।

एवं युक्तो भूत्वा आसीत तिष्ठेत् ॥ १४ ॥ योगाभ्यासफलमाह—युञ्जन्नेवमिति । एवमुक्तप्रकारेण सदात्मानं मनो युञ्जन्समाहितं

१ श्रीमच्छांकरभाष्यम् ।

युञ्जन्समाधानं कुर्वन्नेवं यथोक्तेन विधानेन सदात्मानं योगी नियतमानसो नियतं संयतं मानसं मनो

२ आनन्दगिरिव्याख्या ।

आत्मानं युञ्जन्निति संबन्धः । आत्मशब्दो मनोविषयः । यथोक्तो विधिरासनादिः । उक्तविशेषणत्रयद्योतनार्थं सदेत्युक्तम् । योगी ध्यायी संचासीत्यर्थः । मनःसंयमस्य योगं प्रत्यसाधारणत्वं दर्शयति—नियतेति । शान्तिशब्दितोपरतेः

३ नीलकण्ठव्याख्या (चतुर्थी) ।

ख्यातिफलादपि निगृहीतं मानसं येन स नियतमानसः शान्तिं परमवैराग्यबलात्स्यातिमपि निरुध्य निर्विकल्पं पदं

४ मधुसूदनीव्याख्या ।

विचारानन्दैर्विकलोऽस्मितामात्र इति चतुरवस्थोऽर्थः संप्रज्ञात इति । एवं सवितर्कः सविचारः सानन्दः सास्मितश्च समाधि-
रन्तर्धानादिसिद्धिहेतुतया मुक्तिहेतुसमाधिविरोधित्वादेय एव मुमुक्षुभिः । अहीतृग्रहणयोरपि चित्तवृत्तिविषयतादशायां ग्राह्य-
कोटौ निक्षेपाद्वयोपादेयविभागकथनाय ग्राह्यसमापत्तिरेव विवृता सूत्रकारेण । चतुर्विधा हि ग्राह्यसमापत्तिः स्थूलग्राह्य-
गोचरा द्विविधा सवितर्का निर्वितर्का च । सूक्ष्मग्राह्यगोचरापि द्विविधा सविचारा निर्विचारा च । तत्र शब्दार्थज्ञानविकल्पैः
संकीर्णा सवितर्का शब्दार्थज्ञानविकल्पसंभिन्ना स्थूलार्थावभासरूपा सवितर्का समापत्तिः स्थूलगोचरा सविकल्पकवृत्तिरित्यर्थः ।
स्मृतिपरिच्छदौ स्वस्वरूपशून्ये चार्थमात्रनिर्भासा निर्वितर्का । तस्मिन्नेव स्थूल आलम्बने शब्दार्थस्मृतिप्रविलये प्रत्युदितस्पष्ट-
ग्राह्याकारप्रतिभासितया न्यग्भूतज्ञानांशत्वेन स्वरूपशून्यैव निर्वितर्का समापत्तिः स्थूलगोचरा निर्विकल्पकवृत्तिरित्यर्थः ।
एतयैव सविचारा निर्विचारा च सूक्ष्मविषया व्याख्याता । सूक्ष्मस्तन्मात्रादिविषयो यस्याः सा सूक्ष्मविषया । समापत्ति-
द्विविधा सविचारा निर्विचारा च । सविकल्पकनिर्विकल्पकभेदेन एतयैव सवितर्कया निर्वितर्कया च स्थूलविषयया समापत्त्या
व्याख्याता । शब्दार्थज्ञानविकल्पसहितत्वेन देशकालधर्माद्यवच्छिन्नः सूक्ष्मोऽर्थः प्रतिभाति यस्यां सा सविचारा । शब्दार्थ-
ज्ञानविकल्परहितत्वेन देशकालधर्माद्यनवच्छिन्नत्वेन च धर्मिमात्रतया सूक्ष्मोऽर्थः प्रतिभाति यस्यां सा निर्विचारा । सविचार-
निर्विचारयोः सूक्ष्मविषयत्वविशेषणात्सवितर्कनिर्वितर्कयोः स्थूलविषयत्वमर्थाव्याख्यातम् । सूक्ष्मविषयत्वं चालिङ्गपर्यवसानम् ।
सविचाराया निर्विचारायाश्च समापत्तयैस्तूक्ष्मविषयत्वमुक्तं तदलिङ्गपर्यन्तं द्रष्टव्यम् । तेन सानन्दसास्मितयोर्अहीतृग्रहणसमा-
पत्योरपि ग्राह्यसमापत्तावेवान्तर्भाव इत्यर्थः । तथाहि पार्थिवस्याणोर्गन्धतन्मात्रं सूक्ष्मो विषयः आप्यस्यापि रसतन्मात्रं तैज-
सस्य रूपतन्मात्रं वायवीयस्य स्पर्शतन्मात्रं नभसः शब्दतन्मात्रं तेषामहंकारः तस्य लिङ्गमात्रं महत्तत्त्वं तस्याप्यलिङ्गं प्रधानं
सूक्ष्मो विषयः । सप्तानामपि प्रकृतीनां प्रधान एव सूक्ष्मताविश्रान्तेस्तत्पर्यन्तमेव सूक्ष्मविषयत्वमुक्तम् । यद्यपि प्रधानादपि
पुरुषः सूक्ष्मोऽस्ति तथाप्यन्वयिकारणत्वाभावात्तस्य सर्वान्वयिकारणे प्रधान एव निरतिशयं सौक्ष्म्यं व्याख्यातम् । पुरुषस्तु
निमित्तकारणं सदपि नान्वयिकारणत्वेन सूक्ष्मतामहति । अन्वयिकारणत्वाविवक्षायां तु पुरुषोऽपि सूक्ष्मो भवत्येवेति द्रष्ट-
व्यम् । ता एव सबीजः समाधिः । ताश्चतस्रः समापत्तयो ग्राह्येण बीजेन सह वर्तन्ते इति सबीजः समाधिवितर्कविचारानन्दा-
स्मितानुगमात्संप्रज्ञात इति प्रागुक्तः स्थूलैरेव सवितर्को निर्वितर्कः सूक्ष्मैरेव सविचारो निर्विचार इति । तत्रान्तिमस्य फल-
मुच्यते । निर्विचारवैशारद्येऽध्यात्मप्रसादः स्थूलविषयत्वे तुल्येऽपि सवितर्कशब्दार्थज्ञानविकल्पसंकीर्णमपेक्ष्य तद्रहितस्य निर्वि-
कल्परूपस्य निर्वितर्कस्य प्राधान्यम् । ततः सूक्ष्मविषयस्य सविकल्पकप्रतिभासरूपस्य सविचारस्य । ततोऽपि सूक्ष्मविषयस्य
निर्विकल्पकप्रतिभासरूपस्य निर्विचारस्य प्राधान्यम् । तत्र पूर्वेषां त्रयाणां निर्विचारार्थत्वाच्चिर्विचारफलेनैव फलवत्त्वं निर्वि-
चारस्य तु प्रकृष्टाभ्यासबलाद्वैशारद्ये रजस्तमोऽनभिभूतसत्त्वोद्रेके सत्यध्यात्मप्रसादः । क्लेशवासनारहितस्य चित्तस्य भूतार्थ-
विषयः क्रमानुगोपी स्फुटः प्रज्ञाश्लोकः प्रादुर्भवति । तथाच भाष्यं 'प्रज्ञाप्रसादमारुह्य अशोच्यः शोचतो जनान् । भूमिष्ठा-
निव शैलस्थः सर्वान्प्राज्ञोऽनुपश्यति ॥' इति । 'कृतंभरा तत्र प्रज्ञा' तत्र तस्मिन्प्रज्ञाप्रसादे सति समाहितचित्तस्य योगिनो या
प्रज्ञा जायते सा कृतंभरा कृतं सत्यमेव विभर्ति न तत्र विपर्यासगन्धोऽप्यस्तीति यौगिक्यैवेयं समाख्या । सा चोत्तमो योगः ।
तथाच भाष्यं 'आगमैरानुमानेन ध्यानभ्यासरसेन च । त्रिधा प्रकल्पयन्प्रज्ञां लभते योगमुत्तमम् ॥' इति । सा तु श्रुतानुमान-
प्रज्ञाभ्यामन्यविषया विशेषार्थत्वात् श्रुतमागमविज्ञानं तत्सामान्यविषयमेव । नहि विशेषेण सह कस्यचिच्छब्दस्य सङ्गतिर्गृहीतुं
शक्यते । तथातुमानं सामान्यविषयमेव । नहि विशेषेण सह कस्यचिद्व्याप्तिर्गृहीतुं शक्यते । तस्माच्छ्रुतानुमानविषयो न विशेषः
कश्चिदस्ति । नचास्य सूक्ष्मव्यवहितविप्रकृष्टस्य वस्तुनो लोकप्रत्यक्षेण ग्रहणमस्ति किंतु समाधिप्रज्ञानिर्ग्राह्य एव च सविशेषो
भवति भूतसूक्ष्मगतो वा पुरुषगतो वा । तस्मान्निर्विचारवैशारद्यसमुद्भवायां श्रुतानुमानविलक्षणायां सूक्ष्मव्यवहितविप्रकृष्ट-

५ भाष्योक्तवर्धदीपिका ।

विधानेन योगी आत्मानं मनः सदा सर्वदा युञ्जन्समाधानं कुर्वन् नियतं संयतं मानसं मनो यस्य स योगान्वितमानसो भूत्वा

६ श्रीषरीव्याख्या ।

कुर्वन्निश्चितं निरुद्धं मानसं चित्तं यस्य सः । शान्तिं संसारेपरतिं प्राप्नोति । कथंभूताम् । निर्वाणं परमं आर्यं । यस्यां तां मत्संस्थां

१ श्रीमच्छांकरभाष्यम् ।

यस्य सोऽयं नियतमानसः स शान्तिमुपरतिं निर्वाणपरमां निर्वाणं मोक्षस्तत्परमा निष्ठा यस्याः शान्तेः

२ आनन्दगिरिव्याख्या ।

सर्वसंसारनिवृत्तिपर्यवसायित्वं मत्वा विशिनष्टि—निर्वाणेति । यथोक्ताया मुक्तेश्चैवस्वरूपावस्थानादनर्थान्तरत्वमाह—

३ नीलकण्ठव्याख्या (चतुर्थरी) ।

निर्वाणं मोक्षस्तदेव परमा निष्ठा यस्याः शान्तेस्तां मत्संस्थां मय्येव संस्था एकीभावेनावस्थानं समातिर्वा यस्यास्ताम-

४ मधुसूदनीव्याख्या ।

सर्वविशेषविषयायामृतंभरायामेव प्रज्ञायां योगिना महान्प्रयत्न आस्थेय इत्यर्थः । ननु क्षिप्तमूढविक्षिप्ताख्यव्युत्थानसंस्काराणां प्रतापामपि सवितर्कनिर्वितर्कसविचारजानां संस्काराणां सद्भावोत्थात्यमानस्य चित्तस्य कथं निर्विचारवैशारद्यपूर्वकाध्यात्मप्रसादलभ्या ऋतंभरा प्रज्ञा प्रतिष्ठिता स्यादत आह । तज्जः संस्कारोऽन्यसंस्कारप्रतिबन्धी तथा ऋतंभरया प्रज्ञया जनितो यः संस्कारः स तत्त्वविषयया प्रज्ञया जनितत्वेन बलवत्त्वादन्याव्युत्थानजान्समाधिजांश्च संस्कारान् तत्त्वविषयप्रज्ञाजनितत्वेन दुर्बलान्प्रतिवध्नाति स्वकार्याक्षमां करोति नाशयतीति वा । तेषां संस्काराणामभिभवात्तत्प्रभवाः प्रत्यया न भवन्ति । ततः समाधिरुपतिष्ठते ततः समाधिजा प्रज्ञा ततः प्रज्ञाकृताः संस्कारा इति नवोनवः संस्कारातिशयो वर्धते ततश्च प्रज्ञा ततश्च संस्कारा इति । ननु भवतु व्युत्थानसंस्काराणामतत्त्वविषयप्रज्ञाजनितानां तत्त्वमात्रविषयसंप्रज्ञातसमाधिप्रज्ञाप्रभवैः संस्कारैः प्रतिबन्धस्तोषां तु संस्काराणां प्रतिबन्धकाभावादेकाग्रभूमावेव सबीजः समाधिः स्यात् न तु निर्वाजो निरोधभूमाविति तत्राह— 'तस्यापि निरोधे सर्वनिरोधानिर्बीजः समाधिः' तस्य संप्रज्ञातस्य समाधेरैकाग्रभूमिजन्यस्य, अपिशब्दात्क्षिप्तमूढविक्षिप्तानामपि निरोधे योगिप्रयत्नविशेषेण विलये सति सर्वनिरोधात्समाधेः समाधिजस्य संस्कारस्यापि निरोधानिर्बीजो निरालम्बनोऽसंप्रज्ञातसमाधिर्भवति । सच सोपायः प्राक्सूत्रितो 'विरामप्रत्ययाभ्यासपूर्वः संस्कारशेषोऽन्य' इति । विरम्यतेनेनेति विरामो वितर्कविचारानन्दास्मितादिरूपचिन्तात्यागः तस्य प्रत्ययः कारणम् । परं वैराग्यमिति यावत् । विरामश्चासौ प्रत्ययश्चित्तवृत्तिविशेष इति वा, तस्याभ्यासः पौनःपुन्येन चेतसि निवेशनं तदेव पूर्वं कारणं यस्य स तथा संस्कारमात्रशेषः सर्वथा निर्वृत्तिकोऽन्यः पूर्वोक्तात्सबीजाद्विलक्षणो निर्वाजोऽसंप्रज्ञातसमाधिरित्यर्थः । संप्रज्ञातस्य हि समाधेर्यावत्तुपायावृत्तावभ्यासो वैराग्यं च । तत्र सालम्बनत्वादभ्यासस्य न निरालम्बनसमाधिहेतुत्वं घटत इति निरालम्बनं परं वैराग्यमेव हेतुत्वेनोच्यते । अभ्यासस्तु संप्रज्ञातसमाधिद्वारा प्रणाज्योपयुज्यते । तदुक्तं 'त्रयमन्तरङ्गं पूर्वेभ्यः' धारणाध्यानसमाधिरूपं साधनत्रयं यमनियमासन-प्राणायामप्रत्याहाररूपसाधनपञ्चकापेक्षया सबीजस्य समाधेरन्तरङ्गं साधनम् । साधनकोटौ च समाधिशब्देनाभ्यास एवोच्यते । मुख्यस्य समाधेः साध्यत्वात् । तदपि बहिरङ्गं निर्वाजस्य । अनिर्वाजस्य तु समाधेस्तदपि त्रयं बहिरङ्गं परंपरयोपकारि तस्य तु परं वैराग्यमेवान्तरङ्गमित्यर्थः । अयमपि द्विविधो भवप्रत्यय उपायप्रत्ययश्च । भवप्रत्ययो विदेहप्रकृतितिलयानां विदेहानां सानन्दानां प्रकृतितिलयानां च सास्मितानां देवानां प्राग्व्याख्यातानां जन्मविशेषादौषधिविशेषान्मन्त्रविशेषात्तपोविशेषाद्वा यः समाधिः स भवप्रत्ययः । भवः संसारः आत्मानात्मविवेकाभावरूपः प्रत्ययः कारणं यस्य स तथा । जन्ममात्रहेतुको वा पक्षिणामाकाशगमनवत् पुनः संसारहेतुत्वान्मुमुक्षुभिर्हेय इत्यर्थः । 'श्रद्धावीर्यस्मृतिरसमाधिप्रज्ञापूर्वक इतरेषां' जन्मौषधिमन्त्रतपःसिद्धव्यतिरिक्तानामात्मानात्मविवेकदर्शिनो तु यः समाधिः स श्रद्धादिपूर्वकः श्रद्धादयः पूर्वं उपाया यस्य स तथा । उपायप्रत्यय इत्यर्थः । तेषु श्रद्धा योगविषये चेतसः प्रसादः । सा हि जननीव योगिनं पाति । ततः श्रद्धानस्य विवेकार्थिनो वीर्यमुत्साह उपजायते । समुपजातवीर्यस्य पाश्चात्यासु भूमिषु स्मृतिरुत्पद्यते । तत्स्मरणान्न चित्तमनाकुलं सत्समाधीयते । समाधिरत्रैकाग्रता समाहितचित्तस्य प्रज्ञा भाव्यगोचरा विवेकेन जायते तदभ्यासात्पराच्च वैराग्याद्बलस्यसंप्रज्ञातः समाधिरुमुक्षूणामित्यर्थः । 'प्रतिक्षणपरिणामिनो हि भावा ऋते चित्तिशक्तेः' इति न्यायेन तस्यामपि सर्ववृत्तिनिरोधावस्थायां चित्तपरिणामप्रवाहः तज्जन्यसंस्कारप्रवाहश्च भवत्येवेत्यभिप्रेत्य संस्कारशेष इत्युक्तम् । तस्य च संस्कारस्य प्रयोजनमुक्तम् 'ततः प्रशान्तवाहिता संस्कारात्' इति । प्रशान्तवाहिता नामावृत्तिकस्य चित्तस्य निरन्धनाभिव्यक्तिरूपपरिणामेनोपशमः । यथा समिदाज्याद्याहुतिप्रक्षेपे वह्निरुत्तरोत्तरवृद्ध्या प्रज्वलति, समिदादिक्षये तु प्रथमक्षणे किंचिच्छाम्यति उत्तरोत्तरक्षणे तु त्वधिकमधिकं शाम्यतीति क्रमेण शान्तिर्वर्धते, तथा निरुद्धचित्तस्योत्तरोत्तराधिकः प्रशमः प्रवहति । तत्र पूर्वप्रशमजनितः संस्कार एवोत्तरोत्तरप्रशमस्य कारणम् । यदा च निरन्धनाभिव्यक्तं क्रमेणोपशाम्यद्बहुत्थानसमाधिनिरोधसंस्कारैः सह स्वस्यां प्रकृतौ लीयते, तदा समाधिपरिपाकप्रभवेन वेदान्तवाक्यजेन सम्यग्दर्शनेनाविद्यायां निवृत्तायां तद्देतुकदृश्यसंयोगाभावाद्दृत्तौ पञ्चविधायामपि निवृत्तायां स्वरूपप्रतिष्ठः पुरुषः शुद्धः केवलो मुक्त इत्युच्यते । तदुक्तं 'तदा द्रष्टुः स्वरूपेणावस्थानम्' इति । तदा सर्ववृत्तिनिरोधे वृत्तिदशायां तु नित्यापरिणामिचैतन्यरूपत्वेन तस्य सर्वदा शुद्धत्वेऽप्यनादिना दृश्यसंयोगेनाविद्यके-

५ भाष्योत्कर्षदीपिका ।

शान्तिमुपरतिं अविद्यानिवृत्तिलक्षणां ब्रह्मविद्याम् । कीदृशीम् । निर्वाणं मुक्तिः सैव परमा निष्ठा यस्याः मोक्षस्यानन्यसाधनभूताम् ।

१ श्रीमच्छांकरभाष्यम् ।

सा निर्वाणपरमा तां निर्वाणपरमां मत्संस्थां मदधीनामधिगच्छति प्राप्नोति ॥ १५ ॥ इदानीं योगिन

२ आनन्दगिरिव्याख्या ।

मत्संस्थामिति । मदधीनां मदात्मिकमित्यर्थः ॥ १५ ॥ आहारादीत्यादिशब्देन विहारजागरितादि चोच्यते, आत्म-

३ नीलकण्ठव्याख्या (चतुर्थरी) ।

धिगच्छति प्राप्नोति । ख्यातिफलं च सूत्रकृता दर्शितं 'प्रसंख्यानोऽप्यकुसीदस्य सर्वथा विवेकख्यातेर्धर्ममेघः समाधिः' इति, 'तत्परं पुरुषख्यातेर्गुणवैतृष्ण्यम्' इति, 'सत्त्वपुरुषान्यताख्यातिमात्रात्सर्वज्ञातृत्वं सर्वभावाधिष्ठातृत्वं च' इति सूत्रत्रयेण । प्रसंख्याने ध्याने । अकुसीदस्य वणिज इव फलानिच्छोः सर्वथा विवेकख्यातिरेव भवति, तस्याश्च फलं धर्ममेघः समाधिः सच प्रागेव व्याख्यातः । तत् वैराग्यं परं परसंज्ञं पुरुषख्यातेः फलं । तस्य लक्षणं गुणेषु दिव्यादिव्यविषयेषु वैतृष्ण्यम् । एतस्यैव हि नान्तरीयकं फलं कैवल्यमिति योगा वदन्ति । तृतीयसूत्रोक्तं फलं सार्वज्ञ्यादिकं तु अभिप्रेत्य श्रूयते 'कस्मिन् भगवो विज्ञाते सर्वमिदं विज्ञातं भवतीति सर्वस्य वशी सर्वस्येशानः सर्वस्याधिपतिः' इत्यादि-

४ मधुसूदनीव्याख्या ।

नान्तःकरणतादभ्यासादन्तःकरणवृत्तिसारूप्यं प्राप्तुवन्नभोक्तापि भोक्तेव दुःखानां भवति । तदुक्तं 'वृत्तिसारूप्यमितरत्र' । इतरत्र वृत्तिप्रादुर्भावे । एतदेव विवृतं द्रष्टृदृश्योपरक्तं चित्तं सर्वार्थं चित्तमेव द्रष्टृदृश्योपरक्तं विषयिविषयनिर्भासं चेतनाचेतनस्वरूपापन्नं विषयात्मकमप्यविषयात्मकमिवाचेतनमपि चेतनमिव स्फटिकमणिकल्पं सर्वार्थमित्युच्यते । तदनेन चित्तसारूप्येण भ्रान्ताः केचित्तदेव चेतनमित्याहुः । तदसंख्येयवासनाभिश्चित्तमपि परार्थं संहत्यकारित्वात् । यस्य भोगापवर्गार्थं तस्य एव परश्चेतनोऽसंहतः पुरुषो ननु घटादिवत्संहत्यकारि चित्तं चेतनमित्यर्थः । एवं च विशेषदर्शिन आत्मभावभावनानिवृत्तिः । एवं योऽन्तःकरणपुरुषयोर्विशेषदर्शी तस्य यान्तःकरणे प्रागविवेकवशादात्मभावनासीत्सा निवर्तते । भेददर्शने सत्यभेदभ्रमानुपपत्तेः । सत्त्वपुरुषयोर्विशेषदर्शनं च भगवदर्पितनिष्कामकर्मसाध्यम् । तल्लिङ्गं च योगभाष्ये दर्शितम्—यथा प्रावृष्टि तृणाङ्कुरस्योद्भेदेन तद्बीजसत्तानुमीयते, तथा मोक्षमार्गश्रवणेन सिद्धान्तश्चिन्ताशायस्य लोमहर्षाश्रुपातौ दृश्येते तत्राप्यस्ति विशेषदर्शनबीजमपवर्गभागीयं कर्माभिनिर्वर्तितमित्यनुमीयते । यस्य तु तादृशं कर्मबीजं नास्ति तस्य मोक्षमार्गश्रवणे पूर्वपक्षयुक्तिषु रुचिर्भवति अरुचिश्च सिद्धान्तयुक्तिषु । तस्य कोऽहमासं कथमहमासमित्यादिरात्मभावभावना स्वाभाविकी प्रवर्तते । सा तु विशेषदर्शिनो निवर्तते इति । एवं सति किं स्यादिति तदाह—'तदा विवेकनिर्गमं कैवल्यप्राग्भारं चित्तम्' । निर्गमं जलप्रवहणयोग्यो नीचदेशः । प्राग्भारस्तदयोग्योच्चप्रदेशः । चित्तं च सर्वदा प्रवर्तमानवृत्तिप्रवाहेण प्रवहज्जलतुल्यं तत्प्रागात्मानात्मविवेकरूपविमार्गवाहि विषयभोगपर्यन्तमस्यासीत् । अमुना त्वात्मानात्मविवेकमार्गवाहि कैवल्यपर्यन्तं संपद्यत इति । अस्मिन् विवेकवाहिनि चित्ते योऽन्तरायास्ते सहेतुका निवर्तनीया इत्याह सूत्राभ्यां 'तच्छिद्धेषु प्रत्ययान्तराणि संस्कारेभ्यः' 'हानमेषां क्लेशवदुक्तं' । तस्मिन्विवेकवाहिनि चित्ते छिद्रेष्वन्तरालेषु प्रत्ययान्तराणि व्युत्थानरूपाण्यहंमेत्येवंरूपाणि व्युत्थानानुभवजेभ्यः संस्कारेभ्यः क्षीयमाणेभ्योऽपि प्रादुर्भवन्ति । एषां च संस्काराणां क्लेशानामिव हानमुक्तं । यथा क्लेशा अविद्यादयो ज्ञानाग्निना दग्धबीजभावा न पुनश्चित्तभूमौ प्ररोहं प्राप्नुवन्ति, तथा ज्ञानाग्निना दग्धबीजभावाः संस्काराः प्रत्ययान्तराणि विप्रसोतुमर्हन्ति । ज्ञानाग्निसंस्कारास्तु यावच्चित्तमनुशेरत इति । एवं च प्रत्ययान्तरानुदयेन विवेकवाहिनि चित्ते स्थिरीभूते सति प्रसंख्यानोऽप्यकुसीदस्य सर्वथा विवेकख्यातेर्धर्ममेघः समाधिः प्रसंख्यानं सत्त्वपुरुषान्यताख्यातिः । शुद्धात्मज्ञानमिति यावत् । तत्र बुद्धेः सात्त्विके परिणामे कृतसंयमस्य सर्वेषां गुणपरिणामानां स्वामिवदाकर्मणं सर्वाधिष्ठातृत्वम् । तेषामेव च शान्तोदितान्यपदेभ्यश्चर्मित्वेन स्थितानां यथावद्विवेकज्ञानं सर्वज्ञातृत्वं च विशोका नाम सिद्धिः । फलं तद्वैराग्याच्च कैवल्यमुक्तं, 'सत्त्वपुरुषान्यताख्यातिमात्रस्य सर्वभावाधिष्ठातृत्वं सर्वज्ञातृत्वं च' । 'तद्वैराग्यादपि दोषबीजक्षये कैवल्यम्' इति सूत्राभ्याम् । तदेतदुच्यते । तस्मिन्प्रसंख्याने सत्यप्यकुसीदस्य फलमलिप्तोः प्रत्ययान्तराणामनुदये सर्वप्रकारं विवेकख्यातेः परिपोषाद्धर्ममेघः समाधिर्भवति । 'इज्याचारदमार्हासादानस्वाध्यायकर्मणाम् । अयं तु परमो धर्मो यद्योगेनात्मदर्शनम् ॥' इति स्मृत्यर्थं प्रत्यग्नहैक्यसाक्षात्कारं मेहति सिंचतीति धर्ममेघः तत्त्वसाक्षात्कारहेतुरित्यर्थः । ततः क्लेशकर्मनिवृत्तिः । ततो धर्ममेघात्समाधिर्धर्मार्हा क्लेशानां पञ्चविधानामविद्यासितारागद्वेषाभिनिवेशानां कर्मणां च रक्तकृष्णशुक्लेभ्यः त्रिविधानामविद्यामूला-नामविद्याक्षये बीजक्षयादात्यन्तकी निवृत्तिः कैवल्यं भवति । कारणनिवृत्त्या कार्यनिवृत्तेरात्यन्तिकया उचितत्वादित्यर्थः । एवं स्थिते 'युञ्जन्नेवं सदात्मानम्' इत्यनेन संप्रज्ञातः समाधिरेकाग्रभूतावुक्तः । 'नियतमानसः' इत्यनेन तत्फलभूतोऽसंप्रज्ञात-समाधिर्निरोधभूतावुक्तः । शान्तिमिति निरोधसमाधिजसंस्कारफलभूता प्रशान्तवाहिता । निर्वाणपरमामिति धर्ममेघस्य

५ भाष्योत्कर्षदीपिका ।

'तमेव विदित्वाऽतिमृष्यते' । नान्यः पन्थाविद्योतेऽप्यनाय' इति श्रुतेः । तर्हि मच्चित्तो युक्त आसीत् मत्पर इति किमर्थमुक्तमित्याशङ्क्याह—मत्संस्थां मदधीनां योगेनाराधितान्मत्तः सा लभ्यत इत्यर्थः । तथाच वक्ष्यति तेषां सततयुक्तानां भजतां प्रीतिपूर्वकम् ।

नात्यश्रतस्तु योगोऽस्ति न चैकान्तमनश्रतः । न चातिस्वप्नशीलस्य जाग्रतो नैव चार्जुन ॥ १६ ॥

१ श्रीमच्छांकरभाष्यम् ।

आहारादिनियम उच्यते—नात्यश्रत इति । नात्यश्रत आत्मसंमितमन्नपरिमाणमतीत्याश्रतोऽत्यश्रतो न योगोऽस्ति, न चैकान्तमनश्रतो योगोऽस्ति 'यदुह वा आत्मसंमितमन्नं तदवति तन्न हिनस्ति, यद्भूयो हिनस्ति तद्यत्कनीयो न तदवति' इति श्रुतेः । तस्माद्योगी नात्मसंमितादन्नादधिकं न्यूनं वाश्नीयात् । अथवा योगिनो योगशास्त्रे परिपठितादन्नपरिमाणादतिमात्रमश्रतो योगो नास्ति । उक्तं हि 'अर्धमशनस्य सव्यञ्जनस्य तृतीयमुदकेन तु । वायोः संचरणार्थं तु चतुर्थमवशेषयेत्' इत्यादि परिमाणम् । तथा नचातिस्वप्नशीलस्य योगो भवति नैव चातिमात्रं जाग्रतो योगो भवति चार्जुन ॥ १६ ॥

२ आनन्दगिरिव्याख्या ।

संमितमन्नपरिमाणमष्टासादि । आहारनियमे शतपथश्रुति प्रमाणयति—यदु ह वा इति । तदन्नं भुज्यमानं यदु ह वा इति प्रसिद्धानूदितमवति अनुष्ठानयोग्यतामापाद्यानुष्ठानद्वारेण भोक्तारं रक्षति न पुनस्तदन्नमस्यानर्थाय भवतीत्यर्थः । यत्पुनरात्मसंमिताद्भूयोऽधिकतरं शास्त्रमतिक्रम्य भुज्यते तदात्मानं हिनस्ति भोक्तुरनर्थाय भवति । यच्चात्र कनीयोऽल्पतरं शास्त्रनिश्चयाभावादद्यते तदन्नमनुष्ठानयोग्यतादिद्वारा न रक्षितुं क्षमते । तस्मादत्यधिकमत्यल्पं चात्र योगमारुरुक्षता त्याज्यमित्यर्थः । श्रुतिसिद्धमर्थं निगमयति—तस्मादिति । नेत्यादेर्व्याख्यानान्तरमाह—अथवेति । किं तदन्नपरिमाणं योगशास्त्रोक्तं यदधिकं न्यूनं वाभ्यवहरतो योगानुपपत्तिरित्याशङ्क्याह—उक्तं हीति । 'पूरयेदशनेनार्धं तृतीयमुदकेन तु । वायोः संचरणार्थं चतुर्थमवशेषयेत्' इति वाक्यमादिशब्दार्थः । यथा नात्यन्तमश्रतोऽनश्रतश्च योगो न संभवति तथात्यन्तं स्वपतो जाग्रतश्च न योगः संभवतीत्याह—तथेति ॥ १६ ॥ आहारनिद्रा-

३ नीलकण्ठव्याख्या (चतुर्धरी) ।

कम् ॥ १५ ॥ एवं योगाभ्यासनिष्ठसाहारादिनियममाह द्वाभ्याम्—नात्यश्रत इति । एकान्तमतिशयेन । अति-

४ मधुसूदनीव्याख्या ।

समाधेस्तत्त्वज्ञानद्वारा कैवल्यहेतुत्वम् । मत्संस्थामित्यनेनौपनिषदभिमतं कैवल्यं दर्शितम् । यस्मादेवं महाफलो योगस्तस्मात् महता प्रयत्नेन संपादयेदित्यभिप्रायः ॥ १५ ॥ एवं योगाभ्यासनिष्ठसाहारादिनियममाह द्वाभ्याम्—नात्यश्रत इत्यादिना । यदुक्तं सज्जीर्यति शरीरस्य च कार्यक्षमतां संपादयति तदात्मसंमितमन्नं तदतिक्रम्य लेभेनाधिकमश्रतो न योगोऽस्ति । अजीर्णदोषेण व्याधिपीडितत्वात् । नचैकान्तमनश्रतो योगोऽस्ति । अनाहारादल्पसाहाराद्वा रसपोषणभावेन शरीरस्य कार्याक्षमत्वात् । 'यदु ह वा आत्मसंमितमन्नं तदवति तन्न हिनस्ति यद्भूयो हिनस्ति तद्यत्कनीयो न भवति' इति शतपथश्रुतेः । तस्माद्योगी नात्मसंमितादन्नादधिकं न्यूनं वाश्नीयादित्यर्थः । अथवा 'पूरयेदशनेनार्धं तृतीयमुदकेन तु । वायोः संचरणार्थं तु चतुर्थमवशेषयेत्' इत्यादि योगशास्त्रोक्तपरिमाणादधिकं न्यूनं वाश्रतो योगो न संपद्यत इत्यर्थः । नचातिनिद्राशीलस्यातिजाग्रतश्च योगो नैवास्ति । हे अर्जुन, सावधानो भवेत्यभिप्रायः । एकश्चकार उक्ताहारातिक्रमसमुच्चयार्थः । अपरोऽत्रानुक्तदोषसमुच्चयार्थः । यथा मार्कण्डेयपुराणे 'नाध्मातः क्षुधितः श्रान्तो न च व्याकुलचेतनः । युञ्जीत योगं राजेन्द्र योगी सिद्ध्यर्थमात्मनः ॥ नातिशीते न चैवोष्णे न द्वन्द्वे नानिलान्विते । कालेष्वेतेषु युञ्जीत न योगं ध्यानतत्परः ॥' इत्यादि

५ भाष्योत्कर्षदीपिका ।

ददामि बुद्धियोगं तं येन मामुपयान्ति ते ॥' इति । अधिगच्छति प्राप्नोति ॥ १५ ॥ योगिन आहारादिनियमं वक्तुं प्रथमं व्यतिरेकमाह—नेति । अत्यश्रतः आत्मसंमितादन्नादधिकमश्रतः योगो नास्ति । नचैकान्तमात्मसंमितमप्यनश्रतो योगोऽस्ति । उभयथापि व्याख्यादिना नाश्रप्रसङ्गात् । तथाच शतपथश्रुतिः 'यदु ह वा आत्मसंमितमन्नं तदवति तन्न हिनस्ति यद्भूयो हिनस्ति तद्यत्कनीयो न भवति इति' तस्माद्योगी नात्मसंमितादन्नादधिकं न्यूनं वाश्नीयात् । योगशास्त्रे परिपठितादन्नपरिमाणादतिमात्रं न्यूनं वाश्रतो योगिनो योगो नास्तीति वा व्याख्येयम् । तदुक्तम् 'पूरयेदशनेनार्धं तृतीयमुदकेन तु । वायोः संचरणार्थं तु चतुर्थमवशेषयेत्' इति । एतादृशस्य योग एव न सिध्यति । तेन दुःस्वरूपसमूलसंसारपङ्कहान्या शुद्धत्वाविर्भावस्तु दूरनिरस्त इति सूचयन्संबोधयति हे

६ श्रीधरीव्याख्या ।

मद्रूपेणावस्थितिम् ॥ १५ ॥ योगाभ्यासनिष्ठसाहारादिनियममाह—नेति द्वाभ्याम् । अत्यन्तमधिकं भुज्जानस्य । एकान्तमत्यन्तमभुज्जानस्यापि योगः समाधिर्न भवति । तथातिनिद्राशीलस्यातिजाग्रतश्च योगो नैवास्ति ॥ १६ ॥ तर्हि कथंभूतस्य योगो भवतीत्यत

७ अभिनवगुप्ताचार्यव्याख्या ।

समाधत्तः शान्तिर्जायते । यस्यां संस्थार्यन्तं काष्ठा मत्प्राप्तिः ॥ १४ ॥ १५ ॥ नात्यश्रत इति । योपि आहारेष्वाह्नियमाणेषु विषयेषु विहार उपभोगाय प्रवृत्तिः । तस्याश्च शुक्तत्वं नात्यन्तासक्तिर्नात्यन्तपरिवर्जनम् । एवं सर्वत्र । शिष्टं स्पष्टम् । जाग्रत इत्यादिमनः-

युक्ताहारविहारस्य युक्तचेष्टस्य कर्मसु ।

युक्तस्वप्नावबोधस्य योगो भवति दुःखहा ॥ १७ ॥

यदा विनियतं चित्तमात्मन्येवावतिष्ठते ।

निःस्पृहः सर्वकामेभ्यो युक्त इत्युच्यते तदा ॥ १८ ॥

१ श्रीमच्छांकरभाष्यम् ।

कथं पुनर्योगो भवतीत्युच्यते—युकेति । युक्ताहारविहारस्य आह्रियत इत्याहारोऽन्नं विहरणं विहारः पादक्रमस्तौ युक्तौ नियतपरिमाणौ यस्य, तथा युक्तचेष्टस्य युक्ता नियता चेष्टा यस्य कर्मसु, तथा युक्तस्वप्नावबोधस्य युक्तौ स्वप्नश्चावबोधश्च तौ नियतकालौ यस्य तस्य युक्ताहारविहारस्य युक्तचेष्टस्य कर्मसु युक्तस्वप्नावबोधस्य योगिनो योगो भवति दुःखहा दुःखानि सर्वाणि हन्तीति दुःखहा । सर्व-संसारदुःखक्षयकृद्योगो भवतीत्यर्थः ॥ १७ ॥ अथाधुना कदा युक्तो भवतीत्युच्यते—यदेति । यदा

२ आनन्दगिरिव्याख्या ।

दिनियमविरहिणो योगव्यतिरेकमुक्त्वा तन्नियमवतो योगान्वयं व्याचष्टे—कथं पुनरित्यादिना । अन्नस्य नियतत्व-मर्धमशनस्येत्यादि, विहारस्य नियतत्वं योजनाच्च परं गच्छेदित्यादि, कर्मसु चेष्टाया नियतत्वं वाङ्मनियमादि, रात्रौ प्रथमतो दशघटिकापरिमिते काले जागरणं मध्यतः स्वपनं पुनरपि दशघटिकापरिमिते जागरणमिति स्वप्नावबोध-योनियतकालत्वम् । एवं प्रयतमानस्य योगिनो भवतो योगस्य फलमाह—दुःखहेति । सर्वाणीत्याध्यात्मिकादिभेद-भिन्नानीत्यर्थः । यथोक्तयोगमन्तरेणापि स्वप्नादौ दुःखनिवृत्तिरस्तीति विशिनष्टि—सर्वेति । विशुद्धविज्ञानद्वारेति शेषः ॥ १७ ॥ सफलस्य साङ्गस्य योगस्योक्त्यनन्तरं यदा हीत्यादावुक्तकालानुवादेन युक्तं लक्षयितुमनन्तरश्लोकप्रवृत्तिं दर्शयति—अथाधुनेति । विशेषेण संयतत्वमेव संक्षिपति—एकाग्रतामिति । आत्मन्येवेत्येवकारार्थं कथयति—

३ नीलकण्ठव्याख्या (चतुर्थरी) ।

जाग्रत इत्यत्राप्यतिशब्दो योज्यः ॥ १६ ॥ युक्ताः परिमिताः आहारादयो यस्य स तथा ॥ १७ ॥ निर्वाणपरमां शान्तिं प्राप्तस्य लक्षणान्माह—यदेत्यादिभिः षड्भिः । विनियतं विशेषेण एकाग्रताभूमेरपि निरुद्धमात्मनि प्रत्यगात्म-

४ मधुसूदनीव्याख्या ।

॥ १६ ॥ एवमाहारादिनियमविरहिणो योगव्यतिरेकमुक्त्वा तन्नियमवतो योगान्वयमाह—युक्ताहारेति । आह्रियत इत्याहारोऽन्नं, विहरणं विहारः पादक्रमः, तौ युक्तौ नियतपरिमाणौ यस्य तथा । अन्येष्वपि प्रणवजपोपनिषदावर्तनादिषु कर्मसु युक्ता नियतकाला चेष्टा यस्य तथा । स्वप्नो निद्रा, अवबोधो जागरणं, तौ युक्तौ नियतकालौ यस्य तस्य योगो भवति साधनपाटवात्समाधिः सिध्यति नान्यस्य । एवं प्रयत्नविशेषेण संपादितो योगः किंफल इति तत्राह—दुःखहेति । सर्व-संसारदुःखकारणाविद्योन्मूलनहेतुब्रह्मविद्योत्पादकत्वात्समूलसर्वदुःखनिवृत्तिहेतुरित्यर्थः । अत्राहारस्य नियतत्वं ‘अर्धमशनस्य सव्यञ्जनस्य तृतीयमुदकस्य तु । वायोः संचरणार्थं तु चतुर्थमवशेषयेत् ॥’ इत्यादि प्रागुक्तम् । विहारस्य नियतत्वं ‘योजनाच्च परं गच्छेत्’ इत्यादि । कर्मसु चेष्टाया नियतत्वं वागादिचापलपरित्यागः रात्रेर्विभागत्रयं कृत्वा प्रथमान्त्ययोर्जागरणं मध्ये स्वप्न इति स्वप्नावबोधयोनियतकालत्वम् । एवमन्येऽपि योगशास्त्रोक्ता नियमा द्रष्टव्याः ॥ १७ ॥ एवमेकाग्रभूमौ संप्रज्ञातं समा-धिमभिधाय निरोधभूमावसंप्रज्ञातं समधिं वक्तुमुपक्रमते—यदेति । यदा यस्मिन्काले परवैराग्यवशाद्विनियतं विशेषेण नियतं सर्वैश्वर्यतामापादितं चित्तं विगतजरस्तमस्कमन्तःकरणसत्त्वं स्वच्छत्वात्सर्वविषयाकारग्रहणसमर्थमपि सर्वतो निरुद्ध-

५ भाष्योल्लेखदीपिका ।

अर्जुनेति ॥ १६ ॥ अन्वयमाह—युकेति । आह्रियत इत्याहारः अन्नं विहरणं विहारः पादक्रमस्तौ युक्तौ नियतपरिमाणौ यस्यान्नस्य युक्तत्वमुक्तमेव, पादक्रमस्य नियतत्वं तु योजनाच्च परं गच्छेदित्युक्तरूपम् । तथा कर्मस्वितरव्यापारेषु युक्ता नियता चेष्टा यस्य सः, तथा युक्तौ स्वप्नावबोधौ निद्राजागरौ रात्रेराद्यन्तभागयोर्जागरौ मध्ये निद्रेत्येवं नियतकालौ यस्य तस्य योगिनो योगो दुःखहा ज्ञानप्राप्त्या सर्वानर्थमूलभूताविद्यानिवृत्त्या सर्वसंसारदुःखक्षयकृद्भवतीत्यर्थः ॥ १७ ॥ एतादृशयोगयुक्तः कदा भवतीति तत्राह । यस्मिन्काले विशेषेण नियतं चित्तं संयतमेकाग्रतामापन्नं निरुद्धं चित्तं बाह्यविषयचिन्तां विहायात्मन्येव प्रत्यगभिन्ने केवलेऽ-

६ श्रीधरीव्याख्या ।

आह—युकेति । युक्तो नियत आहारो विहारश्च गतिर्यस्य, कर्मसु कार्येषु युक्ता नियतैव चेष्टा यस्य, युक्तौ नियतौ स्वप्नावबोधौ निद्राजागरौ यस्य तस्य दुःखनिवर्तको योगो भवति सिध्यति ॥ १७ ॥ कदा निष्पन्नयोगः पुरुषो भवतीत्यपेक्षायामाह—यदेति ।

७ अभिनवगुप्ताचार्यव्याख्या ।

प्रमाणत्वाद्देवत्वं । एवमन्यत्रापि ॥ १६ ॥ १७ ॥ अस्य च योगिनश्चिह्नं आत्मन्येव नियतमना न किंचिदपि स्पृहयते ॥ १८ ॥ यथेति ।

यथा दीपो निवातस्थो नेङ्गते सोपमा स्मृता ।

योगिनो यतचित्तस्य युञ्जतो योगमात्मनः ॥ १९ ॥

१ श्रीमच्छांकरभाष्यम् ।

विनियतं चित्तं विशेषेण नियतं संयतमेकाग्रतामापन्नं चित्तं हित्वा बाह्यचिन्तामात्मन्येव केवलेऽव-
तिष्ठते । स्वात्मनि स्थितिं लभत इत्यर्थः । निःस्पृहः सर्वकामेभ्यो निर्गता दृष्टादृष्टविषयेभ्यः स्पृहा
तृष्णा यस्य योगिनः स युक्तः समाहित इत्युच्यते तदा तस्मिन्काले ॥ १८ ॥ तस्य योगिनः समाहितं
यच्चित्तं तस्योपमोच्यते—यथेति । यथा दीपः प्रदीपो निवातस्थो निवाते वातवर्जिते देशे स्थितो
नेङ्गते न चलति सोपमोपमीयतेऽन्येत्युपमा योगज्ञैश्चित्तप्रचारदर्शिभिः स्मृता चिन्तिता । योगिनो

२ आनन्दगिरिव्याख्या ।

हित्वेति । केवलत्वमद्वितीयत्वम् । तस्यात्मस्थितिं विवृणोति—स्वात्मनीति । चित्तस्य हि कल्पितस्यास्यैव तत्त्वं
तत्पुनरन्यतः सर्वतो निवारितमधिष्ठाने निमग्नं तिष्ठतीति भावः । तस्याभवस्थायां सर्वेभ्यो विषयेभ्यो व्यावृत्ततृष्णो
युक्तो व्यवह्रियत इत्याह—निःस्पृह इति ॥ १८ ॥ उपमा योगिनश्चित्तस्थैर्यस्योदाहरणमित्यर्थः । उपमाशब्दस्य
प्रदीपविषयत्वसिद्ध्यर्थं करणव्युत्पत्तिं दर्शयति—उपमीयत इति । योगिनो यथोक्तविशेषणवतश्चित्तस्थैर्यस्येति शेषः

३ नीलकण्ठव्याख्या (चतुर्धरी) ।

न्येवावतिष्ठते नत्वस्मितादिरूपेणोद्दिच्यते तदा योगी सर्वेभ्यो जाग्रत्स्वप्नसंजीवसमाधिभूपस्थितेभ्यः । ल्यब्लोपे प-
ञ्चमी । सार्वभौम्यप्राप्त्यैव तान् प्राप्य तेषु निःस्पृहो भवति तदा युक्तो निर्विकल्पक इत्युच्यते ॥ १८ ॥ एकाग्रता
वस्थायां योगिचित्तस्योपमानमाह—यथेति । नेङ्गते न चलति तद्वत् । यतं च तच्चित्तं च यतचित्तं तस्य । एकाग्रतां

४ मधुसूदनीव्याख्या ।

वृत्तिकत्वादात्मन्येव प्रत्यक्षचित्ति अनात्मोपरक्तै वृत्तिराहित्येऽपि स्वतःसिद्धस्यात्माकारस्य वारयितुमशक्यत्वाच्चित्तेरेव प्राधा-
न्यान्वयभूतं सदवतिष्ठते निश्चलं भवति, तदा तस्मिन्सर्ववृत्तिनिरोधकाले युक्तः समाहित इत्युच्यते । कः । यः सर्वकामेभ्यो
निःस्पृहः निर्गता दोषदर्शनेन सर्वेभ्यो दृष्टादृष्टविषयेभ्यः कामेभ्यः स्पृहा तृष्णा यस्येति परं वैराग्यमसंप्रज्ञातसमाधेरन्तरङ्गं
साधनमुक्तम् । तथाच व्याख्यातं प्राक् ॥ १८ ॥ समाधौ निर्वृत्तिकस्य चित्तस्योपमानमाह—यथेति । दीपचलनहेतुना
वातेन रहिते देशे स्थितो दीपो यथा चलनहेत्वभावाद्नेङ्गते न चलति सोपमा स्मृता स दृष्टान्तश्चिन्तितो योगज्ञैः । कस्य
योगिन एकाग्रभूमौ संप्रज्ञातसमाधिमतोऽभ्यासपाटवाद्यतचित्तस्य निरुद्धसर्वचित्तवृत्तेरसंप्रज्ञातसमाधिरूपं योगं निरोधभूमौ
युञ्जतोऽनुतिष्ठतो य आत्मान्तःकरणं तस्य निश्चलतया सत्त्वोद्वेगेण प्रकाशकतया च निश्चलो दीपो दृष्टान्त इत्यर्थः । आत्मनो
योगं युञ्जत इति व्याख्याने दार्ष्टान्तिकालाभः सर्वावस्थस्यापि चित्तस्य सर्वदात्माकारतयात्मपदवैयर्थ्यं च । नहि योगेना-

५ भाष्योत्कर्षदीपिका ।

वतिष्ठते । स्थितिं लभत इत्यर्थः । सर्वकामेभ्यो दृष्टादृष्टविषयेभ्यः निर्गता निवृत्ता स्पृहा तृष्णा यस्य स तदा तस्मिन्काले युक्त
इत्युच्यते ॥ १८ ॥ योगिनः समाहितचित्तस्योपमानमाह—यथेति । यथा प्रदीपो निवाते वायुवर्जिते देशे स्थितो नेङ्गते न
चलति । उपमीयतेऽन्येत्युपमा सा योगज्ञैः चित्तप्रचारज्ञैः स्मृता चिन्तिता । योगिनो यतचित्तस्य संयतान्तःकरणस्यात्मनो योगं
समाधिमनुतिष्ठतः । अत्रोत्थानिकायां समाहितं च तच्चित्तमिति कर्मधारयः । योगिनः समाहितचित्तस्येति व्यधिकरणे षष्ठ्यौ ।
एवं मूले तद्भाष्ये च ज्ञेयम् । एवं योगान्यासबलादेकाग्रभूतं निवातप्रदीपकल्पं सदित्युत्तरश्लोकस्थभाष्यात् । योगिनो यथोक्तविशेषण-
वतश्चित्तस्थैर्यस्येति शेष इति तु भाष्यटीकाकाराः । एतेनात्मनो योगं नियुञ्जत इति व्याख्याने दार्ष्टान्तिकालाभः सर्वावस्थस्यापि
चित्तस्य सर्वदात्माकारतयात्मपदवैयर्थ्यं च । नहि योगेनात्माकारता चित्तस्य संपाद्यते किंतु स्वतःत्वात्माकारस्य सतो नात्माकारता निवर्त्यत
इति तस्माद्दार्ष्टान्तिकालाभप्रतिपादनार्थमात्मपदमिति प्रत्युक्तम् । विवेकादियुक्तेन मनसाऽविद्यानिवृत्त्यात्मा स्वयमेव प्रकाशते इत्यर्थे
मनसैवानुद्भूतमितिवत् योगेनानात्माकारतां चित्तस्य निवर्त्य स्वतःसिद्धामात्माकारतां स्फुटरूपां समाधिमनुतिष्ठत इत्यर्थके
आत्मनो योगं युञ्जत इति वाक्ये आत्मपदस्य सार्थक्यात् । अन्यथा आत्मसंस्थं मनः कृत्वेति वक्ष्यमाणमात्मपदवैयर्थ्यप्रसङ्गात् । युञ्ज-

६ श्रीधरीव्याख्या ।

विनियतं विशेषेण निरुद्धं सच्चित्तात्मन्येव यदा निश्चलं तिष्ठति । किंच सर्वकामेभ्य ऐहिकामुष्मिकभोगेभ्यो विगततृष्णो भवति तदा
प्राप्तयोग इत्युच्यते ॥ १८ ॥ आत्मैकाकारतयावस्थितस्य चित्तस्योपमानमाह—यथेति । वातशून्ये देशे स्थितो दीपो यथा नेङ्गते न
विचलति सा उपमा दृष्टान्तः । कस्य आत्मविषयं योगं युञ्जतोऽन्वसतो योगिनो यतं नियतं चित्तं यस्य निष्कम्पतया प्रकाशकतया

७ अभिनवगुप्ताचार्यव्याख्या ।

यथा निवातस्थो दीपो न चलति एवं योगी । चलनमस्य विषयादीनामर्जनादयः प्रयासाः ॥ १९ ॥ इदानीं तस्य स्वस्वभावस्य ब्रह्मणो

यत्रोपरमते चित्तं निरुद्धं योगसेवया ।

यत्र चैवात्मनात्मानं पश्यन्नात्मनि तुष्यति ॥ २० ॥

१ श्रीमच्छांकरभाष्यम् ।

यतचित्तस्य संयतान्तःकरणस्य युञ्जतो योगमनुतिष्ठत आत्मनः समाधिमनुतिष्ठत इत्यर्थः ॥ १९ ॥ एवं योगाभ्यासबलादेकाग्रीभूतं निवातप्रदीपकल्पं सत्—यत्र यस्मिन्काल उपरमते चित्तमुपरतिं गच्छति निरुद्धं सर्वतो निवारितप्रचारं योगसेवया योगानुष्ठानेन यत्र चैव यस्मिंश्च काल आत्मना समाधिपरिशुद्धेनान्तःकरणेनात्मानं परं चैतन्यं ज्योतिःस्वरूपं पश्यन्नुपलभमानः स्व एवात्मनि तुष्यति तुष्टिं भजते

२ आनन्दगिरिव्याख्या ।

॥ १९ ॥ द्विविधः समाधिः संप्रज्ञातोऽसंप्रज्ञातश्च, ध्येयैकाकारसत्त्ववृत्तिर्भेदेन कथंचिज्ज्ञायमाना संप्रज्ञातः समाधिः, कथमपि पृथगज्ञायमाना सैव सत्त्ववृत्तिसंप्रज्ञातः समाधिस्तत्र सामान्येन समाधिलक्षणमभिधायासंप्रज्ञातस्य समाधेरधुना लक्षणं विवक्षन्नाह—एवमिति । काले समाध्युपलक्षिते । एवकारस्तुष्यतीत्यनेन संबध्यते । चकारस्य संबन्धमाह—यस्मिंश्चेति । कालस्तु पूर्ववत् । कर्मकारकत्वेन निर्दिष्टमात्मानं तत्पदार्थत्वेन व्याचष्टे—परमिति । आत्मनीत्यस्य त्वंपदार्थविषयत्वमाह—स्व एवेति । परमात्मानं प्रतीच्येव तद्भावेनापरोक्षीकुर्वन्नतुष्टिहेत्वभावात्तुष्य-

३ नीलकण्ठव्याख्या (चतुर्थरी) ।

प्राप्तं चित्तं निवातप्रदीपवन्न चलतीत्यर्थः । आत्मनो योगं समाधिं युञ्जतोऽनुतिष्ठतः ॥ १९ ॥ यत्रेति । एवं चित्तमेकाग्रीभूतं सत् योगसेवया निरुद्धं यत्र यस्यामवस्थायामुपरमते विलीनं भवति यत्र वा आत्मना चित्तेनात्मानं

४ मधुसूदनीव्याख्या ।

स्माकारता चित्तस्य संपाद्यते किंतु स्वत एवात्माकारस्य सतो नात्माकारता निर्वर्त्यते इति । तस्माद्दार्ष्टान्तिकप्रतिपादनार्थमेवात्मपदं यतचित्तस्येति वा । भावपरो निर्देशः कर्मधारयो वा । यतस्य चित्तस्येत्यर्थः ॥ १९ ॥ एवं सामान्येन समाधिसुक्त्वा निरोधसमाधिं विस्तरेण विवरीतुमारभते—यत्रेति । यत्र यस्मिन्परिणामविशेषे योगसेवया योगाभ्यासपाटवेन जाते सति चित्तं निरुद्धं एकविषयकवृत्तिप्रवाहरूपामेकाग्रतां लब्ध्वा निरिन्धनामिवदुपशाम्यन्नितृप्तिकतया सर्ववृत्तिनिरोधरूपेण परिणतं भवति, यत्र यस्मिंश्च परिणामे सति आत्मना रजस्तमोऽनभिभूतशुद्धसत्त्वमात्रेणान्तःकरणेनात्मानं प्रत्यक्चैतन्यं परमात्माभिन्नं सच्चिदानन्दधनमनन्तमद्वितीयं पश्यन् वेदान्तप्रमाणजया वृत्त्या साक्षात्कुर्वन्नात्मन्येव परमानन्दधने तुष्यति न देहेन्द्रियसंघाते न वा तद्भोग्येऽन्यत्र । परमात्मदर्शने सत्यतुष्टिहेत्वभावात्तुष्यत्येवेति वा । तमन्तःकरणपरिणामं सर्वचित्त-

५ भाष्योत्कर्षदीपिका ।

ज्ञेवं सदात्मानमितिवत् आत्मनोऽन्तःकरणस्य समाधिं निरोधमनुतिष्ठतोऽसंप्रज्ञातसमाध्यभिमुखस्येति भाष्यार्थसंभवेनात्मपदसार्थक्याच्च । अतएव योगिनो यतचित्तस्य निरुद्धसर्ववृत्तेरसंप्रज्ञातसमाधिरूपं योगं निरोधभूमौ युञ्जतोऽनुतिष्ठतः य आत्मान्तःकरणं तस्य निश्चलतया सत्त्वोद्वेकेण प्रकाशकतया च निश्चलो दीपो दृष्टान्त इत्यप्यपास्तम् । निश्चलताप्रतिपादकयतपदसमभिव्याहारात् । समीपत्वाच्चावययोग्यं चित्तपदं विहायात्मपदस्य दार्ष्टान्तिकपरत्वानौचित्यात् असंप्रज्ञातसमाधौ चित्तस्य कथमपि पृथगज्ञायमानत्वात् असंप्रज्ञातसमाध्यभिमुखस्य योगिनस्तत्सिद्धिपूर्वकाले यदेकाग्रीभूतं चित्तं तस्यां दृष्टान्तो नतु निरुद्धसर्ववृत्तेरसंप्रज्ञातसमाधिस्थस्य योगिनोऽन्तःकरणस्येति विद्वद्भिराकलनीयम् ॥ १९ ॥ द्विविधः समाधिः संप्रज्ञातोऽसंप्रज्ञातश्चेति । तत्र ध्येयैकाकारसत्त्ववृत्तिर्भेदेन कथंचिज्ज्ञायमाना आद्यः । कथमपि पृथगज्ञायमाना सैव सत्त्ववृत्तिर्द्वितीयः । तत्राद्यं प्रदर्श्य इदानीं द्वितीयस्य लक्षणं विवक्षन्नाह—यत्रेति । एवं योगाभ्यासबलात् एकाग्रीभूतं निवातप्रदीपकल्पं सत् यत्र यस्मिन्काले उपरमते चित्तमुपरतिं गच्छतीति योगसेवया योगानुष्ठानेन निरुद्धं सर्वतो निरुद्धं निवारितप्रचारं, यत्र चैव यस्मिंश्च काले आत्मना समाधिपरिशुद्धेनान्तःकरणेनात्मानं परं तत्पदार्थं ज्योतिःस्वरूपं पश्यन्नुपलभमानः त्वंपदार्थं आत्मन्येव तुष्यति परमात्मानं प्रत्यक्चैतन्यएव तद्भावेनापरोक्षीकुर्वन् अतुष्टिनिदा-

६ श्रीधरीव्याख्या ।

चञ्चलं यच्चित्तं तदनुतिष्ठतीत्यर्थः ॥ १९ ॥ यं संन्यासमिति प्राहुर्योगं तं विद्धि पाण्डवेत्यादौ कर्मैव योगशब्देनोक्तं, नात्यश्रतस्तु योगोऽस्तीत्यादौ तु समाधियोगशब्देनोक्तः । तत्र मुख्यो योगः क इत्यपेक्षायां समाधिमेव स्वरूपतः फलतश्च लक्षयन्त एव मुख्यो योग इत्याह—यत्रेति सार्धैस्त्रिभिः । यत्र यस्मिन्नवस्थाविशेषे योगाभ्यासेन निरुद्धं चित्तमुपरतं भवतीति योगस्य स्वरूपलक्षणमुक्तम् । तथाच पातञ्जलं सूत्रम् ‘योगश्चित्तवृत्तिनिरोधः’ इति । इष्टप्राप्तिलक्षणेन फलेन तमेव लक्षयति । यत्र च यस्मिन्नवस्थाविशेषे आत्मना शुद्धेन मनसात्मानमेव पश्यति नतु देहादि, पश्यन्नात्मन्येव तुष्यति नतु विषयेषु । यत्रेत्यादीनां यच्छब्दानां तं योगसंज्ञितं विद्या-

७ अभिनवगुप्ताचार्यव्याख्या ।

बहुतरविशेषणद्वारेण स्वरूपं निरूप्यते । तीर्थान्तरकल्पितेभ्यश्च रूपेभ्यो व्यतिरेकः—यत्रेति । यत्र मनो निरुद्धमुपरमते स्वयमेव

सुखमात्यन्तिकं यत्तद्वुद्धिग्राह्यमतीन्द्रियम् ।

वेत्ति यत्र न चैवायं स्थितश्चलति तत्त्वतः ॥ २१ ॥

यं लब्ध्वा चापरं लाभं मन्यते नाधिकं ततः ।

१ श्रीमच्छांकरभाष्यम् ।

॥ २० ॥ किंच—सुखमिति । सुखमात्यन्तिकमत्यन्तमेव भवतीत्यात्यन्तिकम् । अनन्तमित्यर्थः । यत्तद्वुद्धिग्राह्यं बुद्ध्यैवेन्द्रियनिरपेक्षया गृह्यत इति बुद्धिग्राह्यमतीन्द्रियमिन्द्रियगोचरातीतमविषयजनितमित्यर्थः । वेत्ति तदीदृशं सुखमनुभवति यत्र यस्मिन्काले न चैवायं विद्वानात्मस्वरूपे स्थितस्तस्मान्नैव चलति तत्त्वतः तत्त्वस्वरूपाच्च प्रच्यवत इत्यर्थः ॥ २१ ॥ किंच यं लब्ध्वा यमात्मलाभं लब्ध्वा

२ आनन्दगिरिव्याख्या ।

त्येवेत्यर्थः । तस्मिन्काले योगसिद्धिर्भवतीति शेषः ॥ २० ॥ योगसिद्धिकालं प्रकारान्तरेण प्रकटयति—किंचेति । बुद्धिशब्दः स्वानुभवविषयः । इन्द्रियनिरपेक्षस्वानुभवगम्यत्वोक्तेरतीन्द्रियमिति पुनरुक्तमिलाशङ्काह—अविषयेति पदच्छेदः । नचेत्यादि अपेक्षितपूरणम् । आत्मस्वरूप इति । तस्मात्तत्त्वत इति संबन्धः, नैवेत्येवकारसंबन्धोक्तिः, चकारः सप्तम्या संबन्धनीयः । यत्रेति पूर्ववत्संबन्धः ॥ २१ ॥ प्रकारान्तरेण प्रकृतं योगं विशिनष्टि—किंचेति । आत्मलाभाच्च परं विद्यत इति स्मृत्वा व्याचष्टे—यमात्मलाभमिति । लाभान्तरं पुरुषार्थभूतं, तत्तस्मादात्मला-

३ नीलकण्ठव्याख्या (चतुर्थी) ।

निर्विकल्पं पश्यन्नात्मनि तुष्यति न बाह्यार्थे तुष्टिं भजते ॥ २० ॥ किंच—सुखमिति । आत्यन्तिकमनन्तं यत्सुखं तत्केवलं बुद्धिग्राह्यं सौषुप्तसुखवद्यतोऽतीन्द्रियमिन्द्रियागोचरं यत्र सुखे स्थितो यं न वेत्ति वेद्याभावाच्च किंचिदनुभवति नापि तत्त्वतश्चलति । बुद्धितादात्म्याध्यासकाले चलतीवेति भाति परंतु तत्त्वतो न चलति । तथाच श्रुतिः 'ध्यायतीव लेलायतीव' इतीवशब्दं प्रयुज्जाना ध्यानादेरतात्त्विकत्वं दर्शयति । बुद्धौ ध्यायन्त्यां ध्यायतीवेति लेला-

४ मधुसूदनीव्याख्या ।

वृत्तिनिरोधरूपं योगं विद्यादिति परेणान्वयः । यत्र काले इति तु व्याख्यानमसाधु तच्छब्दानन्वयात् ॥ २० ॥ आत्मन्येव तोषे हेतुमाह—सुखमिति । यत्र यस्मिन्नवस्थाविशेषे आत्यन्तिकमनन्तं निरतिशयं ब्रह्मस्वरूपं अतीन्द्रियं विषयेन्द्रियसंप्रयोगानभिव्यङ्ग्यं बुद्धिग्राह्यं बुद्ध्यैव रजस्तमोमलरहितया सत्त्वमात्रवाहिन्या ग्राह्यं सुखं योगी वेत्ति अनुभवति । यत्र च स्थितोऽयं विद्वान् तत्त्वत आत्मस्वरूपान्नैव चलति तं योगसंज्ञितं विद्यादिति परेणान्वयः समानः । अत्रात्यन्तिकमिति ब्रह्मसुखस्वरूपकथनम् । अतीन्द्रियमिति विषयसुखव्यावृत्तिः । तस्य विषयेन्द्रियसंयोगसापेक्षत्वात् । बुद्धिग्राह्यमिति सौषुप्तसुखव्यावृत्तिः । सुषुप्तौ बुद्धेर्लेनत्वात् । समाधौ निर्वृत्तिकायास्तस्याः सत्त्वात् । तदुक्तं गौडपादैः 'लीयते तु सुषुप्तौ तन्निगृहीतं न लीयते' इति । तथाच श्रूयते 'समाधिनिर्धूतमलस्य चेतसो निवेशितस्यात्मनि यत्सुखं भवेत् । न शक्यते वर्णयितुं गिरा तदा स्वयं तदन्तःकरणेन गृह्यते ॥' इति । अन्तःकरणेन निरुद्धसर्ववृत्तिकेनेत्यर्थः । वृत्त्या तु सुखास्वादं गौडपादाचार्यैस्त्वत्र प्रतिषिद्धं 'नास्वादयेत्सुखं तत्र निःसङ्गः प्रज्ञया भवेत्' इति । महदिदं समाधौ सुखमनुभवामीति सविकल्पवृत्तिरूपा प्रज्ञा सुखास्वादः । तं व्युत्थानरूपत्वेन समाधिविरोधित्वाद्योगी न कुर्यात् । अतएवैतादृश्या प्रज्ञया सह सङ्गं परित्यजेत् । तां निरुन्ध्यादित्यर्थः । निर्वृत्तिकेन तु चित्तेन स्वरूपसुखानुभवस्तैः प्रतिपादितः 'स्वस्थं शान्तं सनिर्वाणमकथ्यं सुखमुत्तमम्' इति । स्पष्टं चैतदुपरिष्ठात्करिष्यते ॥ २१ ॥ 'यत्र न चैवायं स्थितश्चलति तत्त्वतः' इत्युक्तमुपपादयति—यमिति । यं च

५ भाष्योत्कर्षदीपिका ।

नाभावातुष्टिं लभत एवेत्यर्थः ॥ २० ॥ किंच सुखमत्यन्तमेव भवतीत्यात्यन्तिकं अनन्तमित्यर्थः । यदेतादृशं ब्रह्मानन्दरूपं सुखं तद्वुद्ध्यैव गृह्यत इति बुद्धिग्राह्यम् । 'दृश्यते त्वय्या बुद्ध्या सूक्ष्मया सूक्ष्मदर्शिभिः' इति श्रुतेः । अतीन्द्रियमिन्द्रियगोचरातीतम् । विषयाजन्ममित्यर्थः । यत्र यस्मिन्कालेऽयं विद्वान् आत्मस्वरूपेणावस्थितो वेत्ति अनुभवति तत्त्वतस्तत्त्वरूपाच्च चलति । न प्रच्यवत इत्यर्थः ॥ २१ ॥ किंच यमात्मलाभं लब्ध्वा च ततोऽधिकमन्यन्त्याभान्तरमस्तीति न मन्यते । किंच यस्मिन्नात्मतत्त्वे स्थितो गुरुणापि

६ श्रीधरीव्याख्या ।

दिति चतुर्थेनान्वयः ॥ २० ॥ आत्मन्येव तोषे हेतुमाह—सुखमिति । यत्र यस्मिन्नवस्थाविशेषे यत्तत्किमपि निरतिशयमात्यन्तिकं नित्यं सुखं वेत्ति । ननु तदा विषयेन्द्रियसंबन्धाभावात्कुतः सुखं स्यात्तत्राह । अतीन्द्रियं विषयेन्द्रियसंबन्धातीतम् । केवलं बुद्ध्यैवात्माकारतया ग्राह्यम् । अतएव च यत्र स्थितः संस्तत्त्वत आत्मस्वरूपान्नैव चलति ॥ २१ ॥ अचलत्वमेवोपपादयति—यमिति । यमात्मसुखरूपलाभं लब्ध्वा ततोऽधिकमपरं लाभं न मन्यते न चिन्तयति तस्यैव निरतिशयसुखत्वात्, यस्मिन् स्थितो महतापि

७ अभिनवगुप्ताचार्यव्याख्या ।

आत्यन्तिकं विषयकृतकालुष्याभावात्सुखं यत्र वेत्ति ॥ २० ॥ २१ ॥ अपरो लाभो धनद्वारपुत्रादीनां चसंनियोगलब्धश्च योगः(?) अन्यत्र

यस्मिंस्थितो न दुःखेन गुरुणापि विचाल्यते ॥ २२ ॥

तं विद्यादुःखसंयोगवियोगं योगसंज्ञितम् ।

स निश्चयेन योक्तव्यो योगो निर्विण्णचेतसा ॥ २३ ॥

१ श्रीमच्छांकरभाष्यम् ।

प्राप्य चापरमन्यल्लाभान्तरं ततोऽधिकमस्तीति न मन्यते न चिन्तयति । किंच यस्मिन्नात्मतत्त्वे स्थितो दुःखेन शस्त्रनिपातादिलक्षणेन गुरुणा महतापि न विचाल्यते ॥ २२ ॥ यत्रोपरमत इत्याद्यारभ्य यावद्भिर्विशेषणैर्विशिष्ट आत्मावस्थाविशेषो योग उक्तः—तं विद्याद्विजानीयादुःखसंयोगवियोगं दुःखैः संयोगो दुःखसंयोगस्तेन वियोगो दुःखसंयोगवियोगस्तं दुःखसंयोगवियोगं योग इत्येवसंज्ञितं विपरी-

२ आनन्दगिरिव्याख्या ।

भादिति यावत् । तं विद्यादित्युत्तरत्र संबन्धः । यस्मिन्निष्ठाद्यवतारयति—किंचेति । अपरिपक्वयोगो यथा दर्शितेन दुःखेन प्रच्यव्यते न चैवं विचाल्यते यस्मिन्स्थितो योगी तं योगं विद्यादिति पूर्ववत् ॥ २२ ॥ तं विद्यादित्याद्यपेक्षितं पूरयन्नवतारयति—यत्रेति । तमित्यात्मावस्थाविशेषं परामृशति । दुःखसंयोगस्य वियोगो वियोगसंज्ञितो युज्यते स कथं योगसंज्ञितः स्यादित्याशङ्क्याह—विपरीतेति । इयं हि योगावस्था समुत्खातनिखिलदुःखभेदेति दुःखसंयोगा-

३ नीलकण्ठव्याख्या (चतुर्थी) ।

यन्त्यां लेलायतीवेति श्रुत्यर्थः । यद्वा तत्सुखं यत्रायं न चैव वेत्ति किमपि नैवानुभवति । यत्रेत्यादि भिन्नं वाक्यम् ॥ २१ ॥ दुःखेन शस्त्रपातादिलक्षणेन । गुरुणा महता ॥ २२ ॥ तमिति । यत्रोपरमते चित्तमित्यादिनोक्तलक्षणं तं दुःखसंयोगस्याप्यन्तःकरणसंबन्धस्य वियोगमेव सन्तं विरुद्धलक्षणया योगसंज्ञितं विद्यात् । योगफलमुपसंहृत्य पुनर्निश्चयानिर्वेदयोः साधनत्वविधानपूर्वकं तमेव शतकृत्योऽपि पथ्यं वदितव्यमिति न्यायेन विधत्ते—स इत्यादिना । स योगो निश्चयेनाध्यवसायेनानिर्विण्णं निर्वेदरहितं चेतो यस्य तेन योक्तव्योऽभ्यसनीयः । यद्वा 'शान्तो दान्त उप-

४ मधुसूदनीव्याख्या ।

निरतिशयात्मकसुखव्यञ्जकं निर्वृत्तिकचित्तावस्थाविशेषं लब्ध्वा संतताभ्यासपरिपाकेन संपाद्यापरं लाभं ततोऽधिकं न मन्यते, 'कृतं कृत्यं प्राप्तं प्रापणीयमित्यात्मलाभान्न परं विद्यते' इति स्मृतेः । एवं विषयभोगवासनया समाधेर्विचलनं नास्तीत्युक्त्वा शीतवातभशकायुपद्रवनिवारणार्थमपि तन्नास्तीत्याह—यस्मिन्निति । यस्मिन्परमात्मसुखमये निर्वृत्तिकचित्तावस्थाविशेषे स्थितो योगी गुरुणा महता शस्त्रनिपातादिनिमित्तेन महतापि दुःखेन न विचाल्यते किमुत क्षुद्रेणेत्यर्थः ॥ २२ ॥ तमिति । यत्रोपरमते इत्यारभ्य बहुभिर्विशेषणैर्यो निर्वृत्तिकः परमानन्दाभिव्यञ्जकश्चित्तावस्थाविशेष उक्तस्तं चित्तवृत्तिनिरोधं चित्तवृत्तिमयसर्वदुःखविरोधित्वेन दुःखवियोगमिव सन्तं योगसंज्ञितं वियोगशब्दार्हमपि विरोधिलक्षणया योगशब्दवाच्यं विद्याज्जानी-

५ भाष्योत्कर्षदीपिका ।

दुःखेन शस्त्रनिपातादिलक्षणेन न विचाल्यते । यत्तु गुरुणा बृहस्पतिनापि दुःखेनातिप्रयासेनापि न विचाल्यते न ततः परिभ्रष्टः क्रियत इति तदुपेक्ष्यम् । छिष्टकल्पनयाऽप्रसक्तप्रतिषेधस्यानुचितत्वात् ॥ २२ ॥ यत्रोपरमते इत्यारभ्य यावद्भिर्विशेषणैर्विशिष्ट आत्मावस्थाविशिष्टो योग उक्तः तं योगसंज्ञितं विद्याज्जानीयात् । इति यत्र यस्मिन्काले इत्यादि भाष्यं, समाधुपलक्षिते तस्मिन्काले योगसिद्धिर्भवतीति शेषः । यमात्मलाभं तं विद्यादित्युत्तरत्र संबन्धः । यस्मिंस्थितो योगी न विचाल्यते तं योगं विद्यादिति पूर्ववत् । तं विद्यादित्याद्यपेक्षितं पूरयन्नवतारयति—यत्रेति तमित्यात्मावस्थाविशेषं परामृशतीति भाष्यं तट्टीकाकृद्भिर्याख्यातम् । वस्तुतस्तु यत्रोपरमते इत्यारभ्य यावद्भिर्विशेषणैर्विशिष्ट आत्मावस्थाविशेषो योग उक्तस्तमिति भाष्यानुरोधेन काले इत्यस्य चित्तोपरमविशिष्ट आत्मावस्थाविशेष इत्यर्थः । एवमग्रेऽपि । यमात्मलाभमित्यस्य आत्मनो लाभो यस्मिन् यस्मादिति वा, आत्मलाभरूपमिति वा, लब्ध्वेत्यादिविशेषणविशिष्टमात्मावस्थाविशेषमित्यर्थः । यस्मिन्नात्मतत्त्वं इत्यस्यात्मतत्त्वमात्रोपलब्ध्या आत्मतत्त्वे स्थित इत्यादि-

६ श्रीधरीव्याख्या ।

शीतोष्णादिदुःखेन न विचाल्यते नाभिभूयते । एतेनेष्टनिवृत्तिकलेनापि योगलक्षणमुक्तं द्रष्टव्यम् ॥ २२ ॥ य एवंभूतोऽवस्थाविशेषस्तमाह—तमित्यर्थेन । दुःखशब्देन दुःखमिश्रिताद्वाप्यधिकं सुखमपि गृह्यते । दुःखस्य संयोगेन स्पर्शमात्रेणापि वियोगो यस्मिन्समावस्थाविशेषं योगसंज्ञितं योगशब्दवाच्यं जानीयात् । परमात्मना क्षेत्रज्ञस्य योजनं योगः । यद्वा दुःखसंयोगेन वियोग एव शूरे कातरशब्दवद्विरुद्धलक्षणया योग उच्यते । कर्मणि तु योगशब्दस्तदुपायत्वादौपचारिक एवेति भावः । यस्मादेवं महाफलो योगस्तस्मात्स एव यत्तोऽभ्यसनीय इत्याह—स इति साधेन । स यो निश्चयेन शास्त्राचार्योपदेशजनितेन योक्तव्योऽभ्यसनीयः । यद्यपि शीघ्रं न

७ अभिनवगुप्ताचार्यव्याख्या ।

सुखधीर्निवर्तते चेति वस्तुस्वभावोयमित्यर्थः । न विचाल्यते विशेषेण न चाल्यते अपितु संस्कारमात्रेणैवास्मात् प्रथमक्षणमात्रमेव चलनं कारुण्यादिवशात्तु मूढतया ॥ २२ ॥ विनष्टो बताहं किं मया प्रतिपत्तव्यमित्यादिदुःखसंयोगस्य वियोगो यतः । स च निश्चयेनास्ति-

१ श्रीमच्छांकरभाष्यम् ।

तलक्षणेन विद्यात् । विजानीयादित्यर्थः । योगफलमुपसंहृत्य पुनरन्वयारम्भेण योगस्य कर्तव्यतोच्यते निश्चयानिर्वेदयोगसाधनत्वविधानार्थम् । स यथोक्तफलो योगो निश्चयेनाध्यवसायेन योक्तव्योऽनि-

२ आनन्दगिरिव्याख्या ।

भावो योगसंज्ञामर्हतीत्यर्थः । उपसंहृत्योगफले किमिति पुनर्योगस्य कर्तव्यत्वमुच्यते तत्राह—योगफलमिति । प्रकारान्तरेण योगस्य कर्तव्यत्वोपदेशारम्भोऽज्ञानवारम्भः । योगं युञ्जानस्तत्क्षणदुक्तां संसिद्धिमलभमानः संशयानो निवर्ततेति तन्निवृत्त्यर्थं पुनः कर्तव्योपदेशोऽर्थावतिनि मत्वाह—निश्चयेति । तयोः साधनत्वविधानमेवाक्षर्योजनया साधयति—स यथेति । इह जन्मनि जन्मान्तरे वा सेत्स्यतीत्यध्यवसायेन योक्तव्यः कर्तव्यः ॥ २३ ॥ इतश्च

३ नीलकण्ठव्याख्या (चतुर्थी) ।

रतस्तिष्ठिः समाहितो भूत्वात्मन्येवात्मानं पश्येत्' इति श्रुतिविहितं श्रुत्यन्तरदृष्टं श्रद्धावित्तपदोपेतं शमादिषट्कमत्र क्रमतो विधीयते । तत्र निश्चयेनेति गुरुवेदवाक्यादौ फलावश्यंभावनिश्चयलक्षणा श्रद्धात्र निश्चयपदेन गृह्यते । तथा

४ मधुसूदनीव्याख्या ।

यात्रातु योगशब्दानुरोधात्कचित्संबन्धं प्रतिपद्येतेत्यर्थः । तथाच भगवान्पतञ्जलिरमूत्रयत् 'योगश्चित्तवृत्तिनिरोधः' इति । 'योगो भवति दुःखहा' इति यत्रागुक्तं तदेतदुपसंहृतम् । एवंभूते योगे निश्चयानिर्वेदयोः साधनत्वविधानायाह—स इति । स यथोक्तफलो योगो निश्चयेन शास्त्राचार्यवचनतात्पर्यविषयोऽर्थः सत्य एवेत्यध्यवसायेन योक्तव्योऽभ्यसनीयः । अनिर्विण्णचेतसा एतावतापि कालेन योगो न सिद्धः किमतः परं कष्टमित्यनुतापो निर्वेदस्तद्वहितेन चेतसा । इह जन्मनि जन्मान्तरे वा सेत्स्यति किंत्वयेत्येवं धैर्ययुक्तेन मनसेत्यर्थः । तदेतद्वैडपादा उदाजहुः 'उत्सेक उदधैर्यद्वत्कुशाग्रेणैकविन्दुना । मनसो निग्रहस्तद्वद्वेदपरिखेदतः ॥' इति । उत्सेक उत्सेचनम् । श्लोषाणाध्यवसायेन जलोद्धरणमिति यावत् । अत्र संप्रदायविद आख्यायिकामाचक्षते—कस्यचित्किल पक्षिणोऽण्डानि तीरस्थानि तरङ्गवेगेन समुद्रोऽपजहार । स च समुद्रं शोषयिष्याम्येवेति प्रवृत्तः स्वमुखाग्रेणैकैकं जलबिन्दुमुपरि प्रचिक्षेप । तदा च बहुभिः पक्षिभिर्विन्दुवर्गैर्वीर्यमाणोऽपि नैवोपरराम । यदृच्छया च तत्रागतेन नारदेन निवारितोऽप्यस्मिज्जन्मनि जन्मान्तरे वा येन केनाप्युपायेन समुद्रं शोषयिष्याम्येवेति प्रतिजज्ञे, ततश्च दैवानुकृत्याल्लुपाळुर्नारदो गरुडं तत्साहाय्याय प्रेषयामास समुद्रस्त्वज्जातिद्रोहेण त्वामवमन्यत इति वचनेन । ततो गरुडपक्षवातेन शुष्यन्समुद्रो भीतस्तान्यण्डानि तस्मै पक्षिणे प्रददौ—इति । एवमखेदेन मनोनिरोधे परमधर्मे

५ भाष्योत्कर्षदीपिका ।

विशेषणविशिष्टे आत्मावस्थाविशेष इत्यर्थः । तथाच सर्वेषां यच्छब्दानां तत्तद्विशेषणविशिष्टावस्थाविशेषप्रतिपादकानां तच्छब्देनान्वय इति । एतेन यत्र काल इति व्याख्यानं त्वसाधु तच्छब्दानन्वयादिति प्रयुक्तम् । यच्चसाधुवादिनोक्तं यत्र यस्मिन्परिणामविशेषे योगसेवया योगान्यासपाटवेन जाते सति चित्तं निरुद्धमेकविषयकवृत्तिप्रवाहरूपमेकाग्रतां त्यक्त्वा निरिन्धनाभिवदुपशान्त्य निर्वृत्तिकृतया सर्ववृत्तिनिरोधरूपेण परिणतं भवति यत्र च यस्मिंश्च परिणामे सतीत्यादि । तत्रेदं वक्तव्यम् । स चित्तपरिणामः कः यस्मिन्सति चित्तं निरोधपरिणामं भजति । निरोधपरिणाम उतैकाग्रतापरिणामः । नाद्यः । यस्मिन्सति सर्ववृत्तिनिरोधरूपेण चित्तं परिणतं भवति इति तस्य ततः पृथगुक्तेः । न द्वितीयः । तमन्तःकरणपरिणामं सर्वचित्तवृत्तिनिरोधरूपं योगं विद्यादिति परेणान्वयादिति स्वपरग्रन्थविरोधात् । यस्मिंश्च परिणामे सतीति । अत्रापि विकल्पनीयम् । अयं परिणामः किं पूर्वोक्तादन्य उत स एव । आद्ये प्रथमयत्रपदार्थैकार्थताभावः । न द्वितीयः । उक्तदोषात् एकाग्रतापरिणामे सति निरोधपरिणामस्तस्मिंश्च सति आत्मनात्मानं पश्यन्नात्मनि तुष्यतीति क्रमस्योचित्याच्चेति दिक् । दुःखैः संयोगः दुःखसंयोगः तेन वियोगो निखिलार्थनिवृत्तिरूपस्तं योगसंज्ञितं योगशब्दितं विपरीतलक्षणेन विद्याजानीयादित्यर्थः । योगस्य फलमुपसंहृत्य 'शतं कृत्वापि पथं वदितव्यम्' इति न्यायेन निश्चयादेः साधनत्वविधानार्थं योगस्य कर्तव्यतामाह—स इति । स यथोक्तफलो योगः निश्चयेनाध्यवसायेनेह जन्मनि जन्मान्तरे वा सेत्स्यत्येवेत्यध्यवसायः । शास्त्राचार्योपदेशो यथार्थत्वनिश्चयो वा । अनिर्विण्णचेतसा खेदरहितेन चित्तेन दुःखदुःखा प्रयत्नशैथिल्यकारणं खेदः । एतावतापि कालेन योगेनेति किमतः कष्टमित्येवंरूपः निश्चयेनानिर्विण्णचेतसा योक्तव्यः फलपर्यन्तमभ्यसनीयः । तदुक्तं गौडपादाचार्यैः 'उत्सेक उदधैर्यद्वत्कुशाग्रेणैकविन्दुना । मनसो निग्रहस्तद्वद्वेदपरिखेदतः ॥' इति । उत्सेको जलोद्धरणम् । एतेन निर्विण्णचेतसेत्वेवपदमुत्तरशेषभूतं द्रष्टव्यम् । तथा व्यापातनिका—नन्वभ्यस्यतां नाम योगस्तत्रापि, यदा हि नेन्द्रियायैषु न कर्मस्वनुषजते । स सर्वसंकल्पसंन्यासीत्यनेन स्वार्थं संकल्पमूलकामनात्यागे इन्द्रियनिग्रहे प्राप्तेऽपि प्राप्तयोगैश्वर्यौ दीनानाथसं दर्शनजनिताहु-कम्पापरवशस्तेषां हितकामनया संकल्पपूर्वं बाधं कर्माचरेदित्याशङ्काह—निर्विण्णेति । सर्वान्कामान्स्वीयानिव परसंबन्धिनोऽपि संकल्पप्रभवान्, निर्विण्णेन चेतसा अशेषतः सहसंकल्पैः त्यक्त्वाति स्वसंसारनिर्वेदवतः परार्थावृत्तिरत्यन्तासंप्रोतेति । तथा समन्ततः सर्वविषयेभ्यो मनसा सहैन्द्रियग्रामं नियम्यैव योगो योक्तव्य इति प्रयुक्तम् । क्त्वाप्रत्ययेन कामत्यागादेः योगान्याससाधनत्वस्य

संकल्पप्रभवान्कामांस्त्यक्त्वा सर्वानशेषतः ।

मनसैवेन्द्रियग्रामं विनियम्य समन्ततः ॥ २४ ॥

शनैः शनैरुपरमेदुद्ध्या धृतिगृहीतया ।

आत्मसंस्थं मनः कृत्वा न किञ्चिदपि चिन्तयेत् ॥ २५ ॥

१ श्रीमच्छांकरभाष्यम् ।

विष्णुचेतसा न निर्विण्णमनिर्विण्णं किं तच्चेतस्तेन निर्वेदरहितेन चेतसा चित्तेनेत्यर्थः ॥ २३ ॥ किञ्च संकल्पप्रभवान्संकल्पः प्रभवो येषां कामानां ते संकल्पप्रभवाः कामास्तांस्त्यक्त्वा परित्यज्य सर्वानशेषतो निलेपेन । किञ्च मनसैव विवेकयुक्तेनेन्द्रियग्राममिन्द्रियसमुदायं विनियम्य नियमनं कृत्वा समन्ततः समन्तात् ॥ २४ ॥ शनैः शनैर्न सहस्रोपरमेदुपरतिं कुर्यात् कया बुद्ध्या किञ्चिदपि

२ आनन्दगिरिव्याख्या ।

योगस्य कर्तव्यत्वमिति प्रतिजानीते—किञ्चेति । केन क्रमेण कर्तव्यत्वमित्यपेक्षायामाह—संकल्पेति । संकल्पः शोभनाध्यासः । सर्वानित्युक्त्वा पुनरशेषत इति पुनरुक्तिरित्याशङ्क्याह—निलेपेनेति । यथा शेषो न भवति तथा सर्वेषां कामानां शोभनाध्यासाधीनानां त्यागस्य योगानुष्ठानशेषत्ववद्विवेकयुक्तेन मनसा करणसमुदायस्य सर्वतो नियमनमपि तत्र शेषत्वेन कर्तव्यमित्याह—किञ्चेति ॥ २४ ॥ कामत्यागद्वारेणैन्द्रियाणि प्रत्याहृत्य किं कुर्यादिति शङ्कितारं प्रत्याह—शनैः शनैरिति । सहसा विषयेभ्यः सकाशादुपरमे मनसो न स्वास्थ्यं संभवतीत्यभिप्रेत्याह—न सहसेति । तत्र साधनं धैर्ययुक्ता बुद्धिरित्याह—कयेत्यादिना । भूम्यादीरव्याकृतपर्यन्ताः प्रकृतीरष्ट पूर्वत्र पूर्वत्र

३ नीलकण्ठव्याख्या (चतुर्धरी) ।

निर्विण्णचेतसेति वैराग्येण द्वन्द्वसहिष्णुत्वलक्षणा तितिक्षा विधीयते इति ज्ञेयम् ॥ २३ ॥ अथ शमदमोपरमसमाधानानि क्रमेण श्लोकद्वयेन विधत्ते—संकल्पेति । संकल्प इदं मे भूयादिति चेतोवृत्तिस्तत उद्भवो येषां तान्कामान्काम्यमानान्विषयानशेषतो वासनोच्छेदपूर्वकं संकल्पनिरोधेन त्यक्त्वा । एतेनान्तरिन्द्रियनिग्रहलक्षणः शम उक्तः । बाह्येन्द्रियनिग्रहलक्षणं दममाह—मनसैवेति । विषयदोषदर्शिना मनसैव सर्वतः सर्वप्रकारेण श्रोत्रादिकमिन्द्रियग्रामं समन्ततः सर्वेभ्यो विषयेभ्यो विनियम्योपरमेदित्युत्तरेणान्वयः ॥ २४ ॥ शनैःशनैरिति । भूमिकाजयक्रमेण

४ मधुसूदनीव्याख्या ।

प्रवर्तमानं योगिनमीश्वरोऽनुगृह्णाति । ततश्च पक्षिण इव तस्याभिमर्तं सिध्यतीति भावः ॥ २३ ॥ किञ्च कृत्वा योगोऽभ्यसनीयः—संकल्पेति । संकल्पो दुष्टेष्वपि विषयेष्वशोभनत्वादर्शनेन शोभनाध्यासः । तस्माच्च संकल्पादिदं मे स्यादित्येवंरूपाः कामाः प्रभवन्ति । ताञ्शोभनाध्यासप्रभवान्विषयाभिलाषान्विचारजन्याशोभनत्वनिश्चयेन शोभनाध्यासबाधादृष्टेषु स्रक्चन्दनवनितादिष्वदृष्टेषु चेन्द्रलोकपारिजाताप्सरःप्रभृतिषु श्रवान्तपायसवत्स्वत एव सर्वान्ब्रह्मलोकपर्यन्तानशेषतः निरवशेषान्सवासनांस्त्यक्त्वा । अतएव कामपूर्वकत्वादिन्द्रियप्रवृत्तेस्तदपाये सति विवेकयुक्तेन मनसैवेन्द्रियग्रामं चक्षुरादिकरणसमूहं विनियम्य समन्ततः सर्वेभ्यो विषयेभ्यः प्रत्याहृत्य शनैःशनैरुपरमेदित्यन्वयः ॥ २४ ॥—शनैरिति । भूमिकाजयक्रमेण शनैःश-

५ भाष्योत्कर्षदीपिका ।

स्पष्टप्रतीत्या योगसिद्ध्युत्तरभावैश्वर्यवशादनुकम्पापरवशोऽपि स्वीयानिव परकीयानपि त्यक्त्वेत्यादिवर्णनस्यानौचित्यात् । शनैःशनैरित्यादिना मनस उपरमस्य वक्ष्यमाणत्वेनात्र मनसा विवेकादियुक्तेनेतिकरणपरत्ववर्णनस्यैवौचित्याच्च ॥ २३ ॥ साधनान्तराण्यपि विधत्ते—संकल्पेति । संकल्पोऽशोभनेऽपि इहामुत्रार्थभोगेऽविचारजनितः शोभनाध्यासः स प्रभवो येषां कामानां इदं मे स्यादित्येवंरूपाणिमिच्छामेदानां ते तान्सर्वान्ब्रह्मलोकपर्यन्तानशेषतो निलेपेन लेपरूपेण शिष्टया वासनया सहितान् विचारेण शोभनाध्यासनिवृत्त्या त्यक्त्वा परित्यज्य । किञ्च मनसैवेन्द्रियग्रामं चक्षुरादीन्द्रियसमुदायं समन्ततः समन्ताद्विषयसमूहान्वियम्य नियमनं कृत्वा योगो योक्तव्य इति पूर्वेण शनैः शनैरुपरमेदिति परेण वान्वयः ॥ २४ ॥ एवं कृत्वा किं कुर्यादित्यत आह—शनैरिति ।

६ श्रीधरीव्याख्या ।

सिद्ध्यति तथाप्यनिर्विण्णेन निर्वेदरहितेन चेतसा योक्तव्यः । दुःखबुद्ध्या प्रयत्नशैथिल्यं निर्वेदः ॥ २३ ॥ किञ्च—संकल्पेति । संकल्पात्प्रभवो येषां तान्योगप्रतिकूलान्सर्वान्कामानशेषतः सवासनांस्त्यक्त्वा मनसैव विषयदोषदर्शिना सर्वतः प्रसरन्तमिन्द्रियसमूहं विशेषेण नियम्य योगो योक्तव्य इति पूर्वोपान्वयः ॥ २४ ॥ यदि तु प्राक्तनकर्मसंस्कारेण मनो विचलेत्तर्हि धारण्या स्थिरीकुर्यादित्याह—शनै-

७ अभिनवगुप्ताचार्यव्याख्या ।

ताज्जनितया शब्दया सर्वथा योक्तव्योऽभ्यसनीयः । अनिर्विण्णपुत्रेयप्राप्तौ दृढतरं संसारं दुःखबहुलमितिनिर्विण्णं चेतो यस्य ॥ २३ ॥ कामानाध्यापयत्यग्रे उपायः संकल्पत्याग इत्याह—संकल्पेति ॥ २४ ॥ शनैःशनैः मनसैव न व्यापारोपरमेण । धृतिं गृहीत्वा क्रमात्क्रम-

१ श्रीमच्छंकरभाष्यम् ।

धृतिगृहीतया धृत्या धैर्येण गृहीतया धैर्येण युक्तयेत्यर्थः । आत्मनि संस्थितमात्मैव सर्वं न ततोऽन्य-

२ आनन्दगिरिव्याख्या ।

धारणं कृत्वोत्तरोत्तरक्रमेण प्रविलापयेदिति भावः । अव्यक्तमात्मनि प्रविलाप्यात्ममात्रनिष्ठं मनो विधाय चिन्तयित्वा भावाद्दतिस्वस्थो भवेदित्याह—आत्मैति । तत्र संस्थितिमेव मनसो विवृणोति—आत्मैवेति । योगविधिमुप-

३ नीलकण्ठव्याख्या (चतुर्थरी) ।

दिव्यादिव्यविषयेभ्य उपरमेद्यावृत्तो भवेत् । कथम् । धृतिगृहीतया बुध्यते । धृतिः 'धृत्या यया धारयते मनःप्राणेन्द्रियक्रियाः । योगेनाव्यभिचारिण्या धृतिः सा पार्थ सात्विकी' इत्युक्तलक्षणा तया गृहीतया वशीकृतया बुद्धोपरमेत् । तथा एवमुपरतं मनः आत्मनि स्वरूपे संस्था स्थितिर्यस्य नतु दृश्ये द्रष्टरि वा तत्तथा आत्मैकाकारमेकाग्रमित्यर्थः । द्रष्टृदृश्योपरक्तं चित्तं सर्वार्थं 'सर्वार्थतैकार्थतयोः क्षयोदयौ चित्तसैकाग्रतापरिणामः' इति सूत्रितमैकाग्र्यं प्रापयेत् । सूत्रार्थस्तु अहमिदं पश्यामीत्यनुभवे हि द्रष्टा दृश्यं दर्शनं च भासते । तत्र दर्शनभानमप्रत्याख्येयमतो द्रष्टरि दृश्ये चोपरक्तं चित्तं सर्वार्थमिति । नतु दर्शनोपरक्ततापि सर्वार्थतायां गणिता । तदभावे चित्तस्य नाशपत्तेः । द्रष्टृदृश्योपरागाभावे तु एकार्थं तदुच्यते यथा स्वप्ने । तत्र हि दृश्यं नास्तीति पामराणामपि प्रसिद्धम् । द्रष्टापि नास्ति । तदा इन्द्रियाणामभावात् । 'आत्मेन्द्रियमनोयुक्तं भोक्ता' इति श्रुत्यैव भोक्तृत्वखेन्द्रियसंनियोगशिष्टत्वात् । किंतु द्रष्टृदृश्य-

४ मधुसूदनीव्याख्या ।

नैरुपरमेत् । धृतिर्धैर्यमखिन्नता तया गृहीता या बुद्धिरवश्यकर्तव्यतानिश्चयरूपा तया यदा कदाचिदवश्यं भविष्यत्येव योगः किं त्वरित्येवंरूपया शनैःशनैरुपदिष्टमार्गेण मनो निरुन्ध्यात् । एतेनानिर्वेदनिश्चयौ प्रागुक्तौ दर्शितौ । तथाच धृतिः 'यच्छेद्ब्रह्मन्सी प्राज्ञस्तद्यच्छेज्ज्ञान आत्मनि । ज्ञानं महति नियच्छेत्तद्यच्छेच्छान्त आत्मनि ॥' इति । वागिति वाचं लौकिकी वैदिकी च मनसि व्यापारवति नियच्छेत् । 'नानुध्यायाद्बहुञ्छब्दान्वाचो विग्लापनं हि तत्' इति श्रुतेर्वाङ्मतिनिरोधेन मनोवृत्तिमात्रशेषो भवेदित्यर्थः । चक्षुरादिनिरोधोऽप्येतस्यां भूमौ द्रष्टव्यः । मनसीति छान्दसं धैर्यम् । तन्मनः कर्मेन्द्रियज्ञानेन्द्रियसहकारि नानाविधविकल्पसाधनं करणम् । ज्ञाने जानातीति ज्ञानमिति व्युत्पत्त्या ज्ञातर्यात्मनि ज्ञात्वोपाधावहंकारे नियच्छेत् । मनोव्यापारान्परित्यज्याहंकारमात्रं परिशेषयेत् । तच्च ज्ञानं ज्ञात्वोपाधिमहंकारमात्मनि महति महत्तत्त्वे सर्वव्यापके नियच्छेत् । द्विविधो ह्यहंकारो विशेषरूपः सामान्यरूपश्चेति । अयमहमेतस्य पुत्र इत्येवं व्यक्तमभिमन्यमानो विशेषरूपो व्यष्ट्यहंकारः । अस्मीत्येतावन्मात्रमभिमन्यमानः सामान्यरूपः समष्ट्यहंकारः । स च हिरण्यगर्भो महानात्मेति च सर्वानुस्यूतत्वादुच्यते । ताभ्यामहंकाराभ्यां विविक्तो निरुपाधिकः शान्तात्मा सर्वान्तरश्चिदेकरसस्मिन्महान्तमात्मानं समधिष्ठिं नियच्छेत् । एवं तत्कारणमव्यक्तमपि नियच्छेत् । ततो निरुपाधिकस्त्वंपदलक्ष्यः शुद्ध आत्मा साक्षात्कृतो भवति । शुद्धे हि चिदेकरसे प्रत्यगात्मनि जडशक्तिरूपमनिर्वाच्यमव्यक्तं प्रकृतिरुपाधिः । सा च प्रथमं सामान्याहंकाररूपं महत्तत्त्वं नाम धृत्वा व्यक्तीभवति । ततो बहिर्विशेषाहंकाररूपेण ततो बहिर्मीनोरूपेण ततो बहिर्वागादीन्द्रियरूपेण । तदेतच्छ्रुत्याभिहितं 'इन्द्रियाणि पराण्याहुरिन्द्रियेभ्यः परं मनः । मनस्तस्य परा बुद्धिर्बुद्धेरात्मा महान्परः । महतः परमव्यक्तमव्यक्तात्पुरुषः परः । पुरुषान् परं किञ्चित्सा काष्ठा सा परा गतिः ॥' इति । तत्र गवादिष्विव वाङ्मूरोधः प्रथमा भूमिः । बालमुग्धादिष्विव निर्मेनस्त्वं द्वितीया । तन्त्र्यादिष्विववाहंकारराहित्यं तृतीया । सुषुप्ताविव महत्तत्त्वराहित्यं चतुर्थी । तदेतद्भूमिचतुष्टयमपेक्ष्य शनैःशनैरुपरमेदित्युक्तम् । यद्यपि महत्तत्त्वशान्तात्मनोर्भ्ये महत्तत्त्वोपादानमव्याकृताख्यं तत्त्वं श्रुत्योदाहारी, तथापि तत्र महत्तत्त्वस्य नियमनं नाभ्यधाति । सुषुप्ताविव जीवस्वरूपस्य 'सता सोम्य तदा संपन्नो भवति' इति श्रुतेः स्वरूपलघुप्रसङ्गात् । तस्य च कर्मक्षये सति पुरुषप्रयत्नमन्तरेण स्वतएव सिद्धत्वात्तत्त्वदर्शनानुपयोगित्वाच्च 'दृश्यते त्वय्या बुद्ध्या सूक्ष्मा सूक्ष्मदर्शिभिः' इति पूर्वमभिधाय सूक्ष्मत्वसिद्धये निरोधसमाधेरभिधानात् । सच्च तत्त्वदिदृक्षोर्दर्शनसाधनत्वेन दृष्टत्त्वस्य च जीवन्मुक्तिरूपपक्षेऽक्षयायापेक्षितः । ननु शान्तात्मन्यवरुद्धस्य चित्तस्य वृत्तिरहितत्वेन सुषुप्तिवददर्शनहेतुत्वमिति चेत् न । स्वतःसिद्धस्य दर्शनस्य निवारयितुमशक्यत्वात् । तदुक्तं 'आत्मानात्माकारं स्वभावतोऽवस्थितं सदा चित्तम् । आत्मैकाकारतया तिरस्कृतानात्मदृष्टिं विदधीत ॥' यथा घट उत्पद्यमानः स्वतो वियत्पूर्ण एवोत्पद्यते । जलतण्डुलादिपूरणं

५ भाष्योत्कर्षदीपिका ।

धृतिगृहीतया धैर्ययुक्तया बुद्धोपरमेन्मनस उपरतिं संपादयेत् । शनैःशनैः क्रमेण नतु सहसा । ननूपरतिं प्रापितमपि मनः पुनः

६ श्रीधरीव्याख्या ।

रिति । धृतिधारणा तया गृहीतया वशीकृतया बुद्ध्यात्मसंस्थमात्मन्येव सम्यक् स्थितं निश्चलं मनः कृत्वोपरमेत् । तच्च शनैःश-

७ अभिनवगुप्ताचार्यव्याख्या ।

मिलाषदुःखं प्रतनुकूल किञ्चिदपि विषयाणां स्वागदग्रहणादिकं न चिन्तयेत् । यत्स्वतैर्व्याख्यातं न किञ्चिदपि चिन्तयेदिति तन्नास्मभ्यं ५००

यतो यतो निश्चरति मनश्चञ्चलमस्थिरम् ।

ततस्ततो नियम्यैतदात्मन्येव वशं नयेत् ॥ २६ ॥

१ श्रीमच्छांकरभाष्यम् ।

किञ्चिदस्तीत्येवमात्मसंस्थं मनः कृत्वा न किञ्चिदपि चिन्तयेत् एष योगस्य परमोऽवधिः ॥ २५ ॥
तत्रैवमात्मसंस्थं मनः कर्तुं प्रवृत्तो योगी—यतो यतो यस्माद्यस्मान्निमित्ताच्छब्दादेर्निश्चलति निर्गच्छति

२ आनन्दगिरिव्याख्या ।

कस्य किमिदमुक्तमित्याशङ्क्याह—एष इति । यन्मनसो नैश्चल्यमिति शेषः ॥ २५ ॥ ननु मनसः शब्दादिनिमित्तानु-
रोधेन रागद्वेषवशादत्यन्तचञ्चलस्यास्थिरस्य तत्र तत्र स्वभावेन प्रवृत्तस्य कुतो नैश्चल्यं नैश्चल्यं चेति तत्राह—
तत्रेति । योगप्रारम्भः सप्तम्यर्थः एवंशब्देन मनसैवेत्यादिरुक्तप्रकारो गृह्यते । स्वाभाविको दोषो मिथ्याज्ञानाधीनो
रागादिः । शब्दादेर्भनसो नियमनं कथमित्याशङ्क्याह—तत्तन्निमित्तमिति । याथात्म्यनिरूपणं क्षयिष्णुत्वदुःखसंमि-

३ नीलकण्ठव्याख्या (चतुर्थी) ।

वासनावासितं चित्रपटसदृशमेकं मन एवास्ति । तच्च स्वयंजोतिषा पुरुषेण भासमानं जाग्रद्वृत्तमेवमपि द्रष्टृदृश्योपरागं
प्रकाशयति । तद्वासनावासितत्वात् । एवं सति यदा सर्वार्थतायाः क्षय एकार्थताया उदयश्च तदा चित्तसैकाग्र्यतारूपः
परिणामो भवतीति । तदेवमात्मसंस्थं मनः कृत्वेति संप्रज्ञातसमाधिरुक्तः । तत्रापि पूर्वाभ्यासवशाच्चित्तस्य द्रष्टृदृश्यो-
परागो वासनामयो भातीति तन्निवारणेनासंप्रज्ञातसमाधिमाह—न किञ्चिदपि चिन्तयेदिति । ध्यातुध्यानध्येयवि-
भागमपि न स्मरेत्कितु अखण्डैकरससंविदात्मना सुषुप्तवृत्तिष्ठेदित्यर्थः ॥ २५ ॥ शनैःशनैरित्येतं श्लोकं व्याचष्टे—
यतो यत इति त्रिभिः । यतो यतो हेतोर्यं यं विषयं ग्रहीतुं मनो निश्चरति बहिर्गच्छति ततस्ततस्तत्रतत्र दोषदर्शनेन

४ मधुसूदनव्याख्या ।

तूपने घटे पश्चात्पुरुषप्रयत्नेन भवति । तत्र जलादौ निःसारितेऽपि विषयिःसारयितुं न शक्यते । मुख्यपिधानेऽप्यन्तर्विषय-
वतिष्ठत एव । तथा चित्तमुत्पद्यमानं चैतन्यपूर्णमेवोत्पद्यते । उत्पन्ने तु तस्मिन्मूषानिषिक्तद्रुतताम्रवत्सुखदुःखादिरूपत्वं भोग-
हेतुधर्माधर्मसहकृतसामग्रीवशाद्भवति । तत्र घटदुःखाद्यनात्माकारे विरामप्रत्ययाभ्यासेन निवारितेऽपि निर्निमित्तश्चिदाकारो
वारयितुं न शक्यते । ततो निरोधसमाधिना निर्वृत्तिकेन चित्तेन संस्कारमात्रशेषतयातिसूक्ष्मत्वेन निरुपाधिकचिदात्ममात्रा-
भिमुखत्वाद्भूतिं विनैव निर्विघ्नमात्मानुभूयते । तदेतदाह 'आत्मसंस्थं मनः कृत्वा न किञ्चिदपि चिन्तयेत्' इति । आत्मनि
निरुपाधिके प्रतीचि संस्था समाप्तिर्यस्य तदात्मसंस्थं सर्वप्रकारवृत्तिशून्यं स्वभावसिद्धात्माकारमात्रविशिष्टं मनः कृत्वा, वृत्ति-
गृहीतया विवेकबुद्ध्या संपाद्यासंप्रज्ञातसमाधिस्थः सन् किञ्चिदपि अनात्मानमात्मानं वा न चिन्तयेत् वृत्त्या विषयीकुर्यात् ।
अनात्माकारवृत्तौ हि व्युत्थानमेव स्यात् । आत्माकारवृत्तौ च संप्रज्ञातः समाधिरित्यसंप्रज्ञातसमाधिस्थैर्याय कामपि चित्तवृत्तिं
नोत्पादयेदित्यर्थः ॥ २५ ॥ यत इति । एवं निरोधसमाधिं कुर्वन्योगी शब्दादीनां चित्तविक्षेपहेतूनां मध्ये यतो यतो य-
स्माद्यस्मान्निमित्ताच्छब्दादेर्विषयाद्रागद्वेषादेश्च चञ्चलं विक्षेपाभिमुखं सत् मनो निश्चरति विक्षिप्तं सत् विषयाभिमुखीं प्रमाण-
विपर्ययविकल्पस्पृष्टीनामन्यतमामपि समाधिविरोधिनीं वृत्तिमुत्पादयति, तथा लयहेतूनां निद्राशेषबह्वक्षनश्रमादीनां मध्ये
यतो यतो निमित्तादस्थिरं लयाभिमुखं सन्मनो निश्चरति, लीनं सत्समाधिविरोधिनीं निद्राख्यां वृत्तिमुत्पादयति ततस्ततो
विक्षेपनिमित्ताल्लयनिमित्ताच्च नियम्यैतन्मनो निर्वृत्तिकं कृत्वात्मन्येव स्वप्रकाशपरमानन्दधने वशं नयेन्निरुन्ध्यात् । यथा न
विक्षिप्येत, न वा लीयेतेति । एवकारो नात्मगोचरत्वं समाधेर्वारयति । एतच्च विवृतं गौडपादाचार्यपादैः 'उपायेन निगृह्णी-
याद्विषयं कामभोगयोः । सुप्रसन्नं लये चैव यथा कामो लयस्तथा ॥ दुःखं सर्वमनुस्मृत्य कामभोगान्निवर्तयेत् । अजं सर्व-
मनुस्मृत्य जातं नैव तु पश्यति ॥ लये संबोधयेच्चित्तं विक्षिप्तं शमयेत्पुनः । सकषायं विजानीयात्समप्राप्तं न चालयेत् ॥

५ भाष्योत्कर्षदीपिका ।

पदार्थान्तरचिन्तनेनोपरतिं हास्यतीत्याशङ्क्याह । आत्मसंस्थमात्मैव सर्वं न ततोऽन्यत् किञ्चिदस्तीति एवमात्मसंस्थं मनः कृत्वा
आत्मेतरवस्त्वभावाच्च किञ्चिदपि चिन्तयेत् । मनसो नैश्चल्यस्य परमयोगावधित्वात् ॥ २५ ॥ ननु मनसः शब्दादिनिमित्तानुरोधेन
रागद्वेषवशादतिचञ्चलस्यास्थिरस्य स्वभावादेव तत्रतत्र विषये प्रवृत्तस्य नैश्चल्यं नैश्चल्यं वा कुत इत्याशङ्क्याह—यत इति । एव-

६ श्रीधरीव्याख्या ।

नैरभ्यासक्रमेण ननु सदृशः । उपरमस्वरूपमाह । न किञ्चिदपि चिन्तयेत् । निश्चले मनसि स्वयमेव प्रकाशमानपरमानन्दस्वरूपो
भूत्वात्मध्यानादपि न निवर्ततेत्यर्थः ॥ २५ ॥ एवमपि रजोगुणवशादपि मनः प्रचलेत्तर्हि पुनः प्रत्याहारेण वशीकुर्यादित्याह—
यत इति । स्वभावतश्चञ्चलं धार्यमाणमप्यस्थिरं मनो यं यं विषयं प्रति निर्गच्छति ततस्ततः प्रत्याहृत्यात्मन्येव स्थिरं कुर्यात् ॥ २६ ॥

७ अभिनवगुप्ताचार्यव्याख्या ।

चित्तम् । शून्यत्वादप्रसङ्गात् । नच विषयव्युत्परममात्रमेव प्राप्तमित्युच्यते ॥ २५ ॥ यतो यत इति । यतो यतो मनो निवर्तते तन्निवर्तनस-

१ श्रीमच्छांकरभाष्यम् ।

स्वभावदोषान्मनश्चञ्चलमत्यर्थं चलमत एवास्थिरं ततस्ततस्तस्मात्साच्छब्दादेर्निमित्तान्नियम्य तत्तन्निमित्तं याथात्म्यनिरूपणेनाभासीकृत्य वैराग्यभावनया चैतन्मन आत्मन्येव वशं नयेदात्मवश्यता-

२ आनन्दगिरिव्याख्या ।

श्रत्वाद्यालोचनं तेन तत्र तत्र वैराग्यभावनया तत्तदाभासीकृत्य ततस्ततो नियम्यैतन्मन इति संबन्धः । मनोवशीकरणेनोपशमं किं स्यादित्याह—एवमिति । योगाभ्यासो विषयविवेकद्वारा मनोनिग्रहाद्यावृत्तिः, प्रशान्तमात्मन्येव

३ नीलकण्ठव्याख्या (चतुर्धरी) ।

ततस्ततो विषयादेतन्मनो नियम्य प्रत्याहृत्य आत्मनि स्वरूपे एव वशं नयेत्पर्यवस्थापयेत् । एतेन पूर्वार्धे व्याख्या-

४ मधुसूदनीव्याख्या ।

नास्वादयेत्मुखं तत्र निःसङ्गः प्रज्ञया भवेत् । निश्चलं निश्चरञ्चित्तमेकीकुर्यात्प्रयत्नतः ॥ यदा न लीयते चित्तं न च विक्षिप्यते पुनः । अनिङ्गनमनाभासं निष्पन्नं ब्रह्म तत्तदा ॥' इति पञ्चभिः श्लोकैः । उपायेन वक्ष्यमाणेन वैराग्याभ्यासेन कामभोगयोर्विक्षिप्तं प्रमाणविपर्ययविकल्पस्मृतीनामन्यतमयापि वृत्त्या परिणतं मनो निगृह्णीयान्निरुन्ध्यात् । आत्मन्येवेत्यर्थः । कामभोगयोरिति चिन्त्यमानावस्थानुभूयमानावस्थामेदेन द्विवचनम् । तथा लीयतेऽस्मिन्निति लयः सुषुप्तं तस्मिन्प्रसन्नमायासवर्जितमपि मनो निगृह्णीयादेव । सुप्रसन्नं चेत्कुतो निगृह्यते तत्राह—यथाकाम इति । यथा कामो विषयगोचरप्रमाणादिवृत्त्युत्पादनेन समाधिविरोधी, तथा लयोऽपि निद्राव्यवृत्त्युत्पादनेन समाधिविरोधी । सर्ववृत्तिनिरोधो हि समाधिः । अतः कामादिकृतविक्षेपादिव श्रमादिकृतलयादपि मनो निरोद्धव्यमित्यर्थः । उपायेन निगृह्णीयात्केनेत्युच्यते । सर्वं द्वैतमविद्याविजृम्भितमल्पं दुःखमेवेत्युक्तं 'यो वै भूमा तत्मुखं नाल्पं सुखमस्ति । अथ यदल्पं तन्मर्त्यं तद्दुःखम्' इति श्रुत्यर्थः । गुरुपदेशादनु पश्चात्पर्यालोच्य कामांश्चिन्त्यमानावस्थान्, विषयान्भोगानुभूयमानावस्थांश्च विषयान्निवर्तयेत् । मनसः सकाशादिति शेषः । कामश्च भोगश्च कामभोगं तस्मान्मनो निवर्तयेदिति वा । एवं द्वैतस्मरणकाले वैराग्यभावनोपाय इत्यर्थः । द्वैतविसरणं तु परमोपाय इत्याह—अजमिति । अजं ब्रह्म सर्वं न ततोऽतिरिक्तं किञ्चिदस्तीति शास्त्राचार्योपदेशादनन्तरमुत्सृत्य तद्विपरीतं द्वैतजातं न पश्येत् । अधिष्ठाने ज्ञाते कल्पितस्याभावात् । पूर्वोपायपेक्षया वैलक्षण्यसूचनार्थस्तुशब्दः । एवं वैराग्यभावनातत्त्वदर्शनाभ्यां विषयेभ्यो निर्वर्त्यमानं चित्तं यदि दैनंदिनलयाभ्यासवशाद्व्याभिमुखं भवेत्तदा निद्राशेषाजीर्णवद्भ्रान्तश्रमाणां लयकारणानां निरोधेन चित्तं सम्यक् प्रबोधयेदुत्थानप्रयत्नेन । यदि पुनरेवं प्रबोध्यमानं दैनंदिनप्रबोधाभ्यासवशात्कामभोगयोर्विक्षिप्तं स्यात्तदा वैराग्यभावनया तत्त्वसाक्षात्कारेण च पुनः शमयेत् । एवं पुनःपुनरभ्यस्यतो लयास्त्वबोधितं विषयेभ्यश्च व्यावर्तितं नापि समप्राप्तमन्तरालावस्थं चित्तं स्वधीभूतं सकषायं रागद्वेषादिप्रबलवासनावशेन स्वधीभावाख्येन कषायेण दोषेण युक्तं विज्ञानीयात्समाहिताच्चित्ताद्विवेकेन जानीयात् । ततश्च नेदं समाहितमित्यवगम्य लयविक्षेपाभ्यामिव कषायादपि चित्तं निरुन्ध्यात् । ततश्च लयविक्षेपकषायेषु परिहृतेषु परिशेषाच्चित्तेन समं ब्रह्म प्राप्यते । तच्च समप्राप्तं चित्तं कषायलयभ्रान्त्या न चालयेद्विषयाभिमुखं न कुर्यात्, किंतु धृतिगृहीतया बुद्ध्या लयकषायप्राप्तेर्विविच्य तस्यामेव समप्राप्तावतिथत्वेन स्थापयेत् । तत्र समाधौ परमसुखव्यञ्जकोऽपि सुखं नास्वादयेत् । एतावन्तं कालमहं सुखीति सुखास्वादरूपां वृत्तिं न कुर्यात् समाधिभङ्गप्रसङ्गादिति प्रागेव कृतव्याख्यानं 'प्रज्ञया यदुपलभ्यते सुखं तदप्यविद्यापरिकल्पितं मृषैवेत्येवंभावनया निःसङ्गो निस्पृहः सर्वसुखेषु भवेत् । अथवा प्रज्ञया सविकल्पसुखाकारवृत्तिरूपया सह सङ्गं परिलज्जेततु स्वरूपसुखमपि निर्वृत्तिकेन चित्तेन नानुभवेत् । स्वभावप्राप्तस्य तस्य वारयितुमशक्यत्वात् । एवं सर्वतो निर्वर्त्य निश्चलं प्रयत्नवशेन कृतं चित्तं स्वभावचाञ्चल्याद्विषयाभिमुखतया निश्चरद्बहिर्निर्गच्छत् एकीकुर्यात् । प्रयत्नतः निरोधप्रयत्नेन समे ब्रह्मण्येकतां नयेत् । समप्राप्तं चित्तं कीदृशमुच्यते । यदा न लीयते नापि स्वधीभवति तामसत्वसाम्येन लयशब्देनैव स्वधीभावस्योपलक्षणात् । न च विक्षिप्यते पुनः न शब्दाद्याकारवृत्तिमनुभवति नापि सुखमास्वादयति राजसत्वसाम्येन । सुखास्वादस्यापि विक्षेपशब्देनोपलक्षणात् । पूर्वं भेदनिर्देशस्तु पृथक्प्रयत्नकरणाय । एवं लयकषायाभ्यां विक्षेपसुखास्वादाभ्यां च रहितं अनिङ्गनमिङ्गलं चलनं सवातप्रदीपवज्ज्याभिमुखरूपं तद्रहितं निवातप्रदीपकल्पं । अनाभासं न केनचिद्विषयाकारेणाभासत इत्येतत्कषायसुखास्वादयोरुभयान्तर्भाव उक्त एव । यदैवं दोषचतुष्टयरहितं चित्तं भवति तदा तच्चित्तं ब्रह्म निष्पन्नं समं ब्रह्मप्राप्तं भवतीत्यर्थः । एतादृशश्च योगः श्रुत्या प्रतिपादितः 'यदा पञ्चावतिष्ठन्ते ज्ञानानि मनसा सह । बुद्धिश्च न विषेष्टति तामाहुः परमां गतिम् । तां योगमिति मन्यन्ते स्थिरामिन्द्रियधारणाम् । अप्रमत्तस्तदा भवति योगो हि प्रभवान्ययौ' इति एतन्मूलकमेव च 'योगश्चित्तवृत्तिनिरोधः' इति सूत्रम् । तस्माद्युक्तं ततस्ततो नियम्यैतदात्मन्येव वशं नयेदिति ॥ २६ ॥

५ भाष्योत्कर्षदीपिका ।

मात्संस्थं मनः कर्तुं प्रवृत्तो योगी यतो यतो यस्माद्यस्मान्निमित्ताच्छब्दादेर्निःसरति निर्गच्छति स्वभावदोषान्मनश्चञ्चलमतएवास्थिरं लयाभिमुखं । ततस्ततस्तस्मात्साच्छब्दादेर्निमित्तान्नियम्य तत्तच्छब्दादिनिमित्तं क्षयिष्यत्तदुःखसंमिश्रवाद्यालोचनेन तत्रैव वैरा-

प्रशान्तमनसं ह्येनं योगिनं सुखमुत्तमम् ।

उपैति शान्तरजसं ब्रह्मभूतमकल्मषम् ॥ २७ ॥

युञ्जन्नेवं सदात्मानं योगी विगतकल्मषः ।

सुखेन ब्रह्मसंस्पर्शमत्यन्तं सुखमश्नुते ॥ २८ ॥

१ श्रीमच्छांकरभाष्यम् ।

मापादयेत् । एवं योगाभ्यासबलाद्योगिन आत्मन्येव प्रशाम्यति मनः ॥ २६ ॥ प्रशान्तमनसं प्रशान्तं मनो यस्य स प्रशान्तमनास्तं प्रशान्तमनसं ह्येनं योगिनं सुखमुत्तमं निरतिशयमुपैत्युपगच्छति । शान्तरजसं प्रक्षीणमोहादिक्लेशरजसमित्यर्थः । ब्रह्मभूतं जीवन्मुक्तं ब्रह्मैव सर्वमित्येवं निश्चयवन्तं ब्रह्मभूतमकल्मषं धर्माधर्मादिवर्जितम् ॥ २७ ॥ युञ्जन्ति । युञ्जन्नेवं यथोक्तेन क्रमेण योगी योगान्त-

२ आनन्दगिरिव्याख्या ।

प्रलीनमिति यावत् ॥ २६ ॥ मनस्तद्वृत्त्योरभावे स्वरूपभूतसुखाविर्भावस्य स्वापादौ प्रसिद्धिं द्योतयितुं हिशब्दः । मोहादिक्लेशप्रतिबन्धाद्योगिनि यथोक्तसुखाप्राप्तिमाशङ्क्य मनोविलयमुपेत्य परिहरति—शान्तेति । तस्यास्मदादिविलक्षणत्वमाह—ब्रह्मभूतमिति । अस्मादेतरि स्वतो ब्रह्मभूतत्वेन तुल्यं जीवन्मुक्तत्वमित्याशङ्क्याह—ब्रह्मैवेति । धर्माधर्मप्रतिबन्धादयुक्ता यथोक्तसुखप्राप्तिरित्याशङ्कोक्तम्—अकल्मषमिति ॥ २७ ॥ उत्तमं सुखं योगिनो भवतीत्युक्तं तदेव स्फुटयति—युञ्जन्ति । क्रमो यथोक्तो मनसैवेन्द्रियग्राममित्यादिः, योगान्तराद्यो रागद्वेषादिः, सदा-

३ नीलकण्ठव्याख्या (चतुर्धरी) ।

तम् ॥ २६ ॥ एवमात्मवशे मनसि किं स्यादित्याशङ्क्याह—प्रशान्तेति । हि यस्मादेनं प्रशान्तमनसं प्रकर्षेणोपरतचेतसं योगिनमेकाग्रताभूमावुत्तमं सुखं संप्रज्ञातसमाधिफलभूतमुपैति । भौतिकानां बाह्यानां मानोरधिकानामान्तराणां च विषयाणां त्यागात् शान्तरजसं प्रक्षीणमोहादिक्लेशं ब्रह्मभूतं सद्रूपं अकल्मषं धर्माधर्मवर्जितम् । यथोक्तं योगभाष्ये 'यस्त्वेकाग्रे चेतसि सद्रूपमर्थं प्रद्योतयति कर्मबन्धनानि श्लथयति निरोधमभिमुखीकरोति क्षिणोति च क्लेशान् स संप्रज्ञातो योग इत्याख्यायते' इति । एतेनात्मसंस्थं मनः कृत्वेति व्याख्यातम् ॥ २७ ॥ अस्य फलमाह—युञ्जन्ति । एवमनेन प्रकारेण योगी आत्मानं मनो युञ्जन्समादधानः विगतकल्मषो निरस्ताविद्यादिक्लेशः

४ मधुसूदनीव्याख्या ।

एवं योगाभ्यासबलादात्मन्येव योगिनः प्रशाम्यति मनः । ततश्च—प्रशान्तेति । प्रकर्षेण शान्तं निर्वृत्तिकतया निरुद्धं संस्कारमात्रशेषं मनो यस्य तं प्रशान्तमनसं वृत्तिशून्यतया निर्मनस्कम् । निर्मनस्कत्वे हेतुगर्भं विशेषणद्वयं शान्तरजसमकल्मषमिति । शान्तं विक्षेपकं रजो यस्य तं विक्षेपशून्यम् । तथा न विद्यते कल्मषं लयहेतु तमो यस्य तमकल्मषं लयशून्यम् । प्रशान्तरजसमित्यनेनैव तमोगुणोपलक्षणे अकल्मषं संसारहेतुधर्माधर्मादिविवर्जितमिति वा । ब्रह्मभूतं ब्रह्मैव सर्वमिति निश्चयेन समं ब्रह्म प्राप्तं जीवन्मुक्तं एनं योगिनं एवमुक्तेन प्रकारेणेति श्रीधरः । उत्तमं निरतिशयं सुखमुपैत्युपगच्छति । मनस्तद्वृत्त्योरभावे सपुण्यौ स्वरूपसुखाविर्भावप्रसिद्धिं द्योतयति हिशब्दः । तथाच प्राग्व्याख्यातं 'सुखमालयन्तिकं यत्तत्' इत्यत्र ॥ २७ ॥ उक्तं सुखं योगिनः स्फुटीकरोति—युञ्जन्ति । एवं 'मनसैवेन्द्रियग्रामम्' इत्याद्युक्तक्रमेणात्मानं मनः सदा युञ्जन्समादधत् योगी योगेन नित्यसंबन्धी विगतकल्मषः विगतमलः संसारहेतुधर्माधर्मरहितः सुखेनानायासेन ईश्वरप्रणिधानात् सर्वान्तरायनिवृत्त्या ब्रह्मसंस्पर्शं सम्यक्त्वेन विषयास्पृशेन सह ब्रह्मणः स्पर्शस्तादात्म्यं यस्मिन्तद्विषयासंस्पर्शं

५ भाष्योत्कर्षदीपिका ।

ग्यभावनयाऽभावीकृत्यात्मन्येवैतन्मनो वशं नयेदात्मवशतामापादयेत् ॥ २६ ॥ वशीकरणेन मनस उपरमे फलमाह—प्रशान्तमनसमिति । एवं योगाभ्यासबलाद्योगिन आत्मन्येव मनः शाम्यति ततश्च प्रकर्षेण शान्तं मनो यस्य तम् । यतः शान्तरजसं प्रक्षीणमोहादिक्लेशरजसम् । अतएव ब्रह्मभूतं ब्रह्मैव सर्वमित्येवं निश्चयवन्तं जीवन्मुक्तमतएवाकल्मषं धर्माधर्मादिरूपकल्मषवर्जितं योगिनमुत्तममालयतिकं निरतिशयं सुखमुपैत्युपगच्छति ॥ २७ ॥ योगिनमुत्तमं सुखमुपैतीत्युक्तं तदेव स्फुटयति—युञ्जन्ति ।

६ श्रीधरीव्याख्या ।

एवं प्रत्याहारादिभिः पुनः पुनर्मनो वशीकुर्वन्तं रजोगुणक्षये सति योगसुखं प्राप्नोतीत्याह—प्रशान्तमनसमिति । एवमुक्तेन प्रकारेण शान्तं रजो यस्य तम् । अतएव प्रशान्तं मनो यस्य तमेन निष्कल्मषं ब्रह्मत्वं प्राप्तं योगिनमुत्तमं सुखं समाधिसुखं स्वयमेवोपैति प्राप्नोति ॥ २७ ॥ ततश्च कृतार्थो भवतीत्याह—युञ्जन्ति । एवमनेन प्रकारेण सर्वदात्मानं मनो युञ्जन्वशीकुर्वन्विशेषेण

७ अभिनवगुप्ताचार्यव्याख्या ।

मनस्तद्वृत्त्योरभावे स्वरूपभूतसुखाविर्भावस्य स्वापादौ प्रसिद्धिं द्योतयितुं हिशब्दः ।

१ श्रीमच्छंकरभाष्यम् ।

रायवर्जितः सदात्मानं युञ्जन् विगतकल्मषो विगतपापः सुखेनानायासेन ब्रह्मसंस्पर्शं ब्रह्मणा परेण

३ नीलकण्ठव्याख्या (चतुर्थोऽंशः) ।

सुखेनानायासेन ब्रह्मसंस्पर्शं निर्विशेषं ब्रह्मणैक्यं त्रिविधोपाधिप्रविलयादश्रुते प्राप्नोति । कीदृशं ब्रह्मसंस्पर्शम् । अत्यन्तं

४ मधुसूदनीव्याख्या ।

ब्रह्मस्वरूपमित्येतत् अत्यन्तं सर्वानन्तान्परिच्छेदानतिक्रान्तं निरतिशयं सुखमानन्दमश्रुते व्याप्नोति । सर्वतो निवृत्तिकेन चित्तेन लयविक्षेपविलक्षणमनुभवति । विक्षेपे वृत्तिसत्त्वात् लये च मनसोऽपि स्वरूपेणासत्त्वात् सर्ववृत्तिशून्येन सूक्ष्मेण मनसा सुखानुभवः समाधावेत्यर्थः । अत्र चानायासेनेत्यन्तरायनिवृत्तिरुक्ता । ते चान्तराया दर्शिता योगसूत्रेण 'व्याधिरत्यागसंशयप्रमादालस्याविरतिभ्रान्तिदर्शनाल्लब्धभूमिकत्वानवस्थितत्वानि' । चित्तविक्षेपास्तेन्तरायाः चित्तं विक्षिपन्ति योगादपनयन्तीति चित्तविक्षेपा योगप्रतिपक्षाः । संशयभ्रान्तिदर्शने तावद्वृत्तिरूपतया वृत्तिनिरोधस्य साक्षात्प्रतिपक्षौ । व्याध्यादयस्तु सप्रवृत्ति सहचरिततया तत्प्रतिपक्षा इत्यर्थः । व्याधिर्यातुवैषम्यनिमित्तो विकारो ज्वरादिः । स्थानमकर्मण्यता । गुरुणा शिक्षमाणस्याप्यासनादिकर्मानर्हतेति यावत् । योगः साधनीयो नवेत्युभयकोटिस्पष्टिग्विज्ञानं संशयस्तद्रूपप्रतिष्ठत्वेन विपर्ययान्तर्गतोऽपि सन्तुभयकोटिस्पर्शित्वैककोटिस्पर्शित्वरूपावान्तरविशेषविक्षयात्र विपर्ययोद्भेदेनोक्तः । प्रमादः समाधिसाधनानामनुष्ठानसामर्थ्येऽप्यननुष्ठानशीलता । विषयान्तरव्यापृततया योगसाधनेष्वौदासीन्यमिति यावत् । आलस्यं सत्यामप्यौदासीन्यप्रच्युतौ कफादिना तमसा च कायचित्तयोर्गुरुत्वव्याधित्वेनाप्रसिद्धमपि योगविषये प्रवृत्तिविरोधि । अविरतिश्चित्तस्य विषयविशेषे ऐकान्तिकोऽभिलाषः । भ्रान्तिदर्शनं योगसाधनेऽपि तत्साधनत्वबुद्धिस्तथा तत्साधनेऽप्यसाधनत्वबुद्धिः । अल्लब्धभूमिकत्वं समाधिभूमिरैकाग्रतायाश्च अलाभः । क्षिप्तमूढविक्षिप्तरूपत्वमिति यावत् । अनवस्थितत्वं लब्धायामपि समाधिभूमौ प्रयत्नशैथिल्याच्चित्तस्य तत्राप्रतिष्ठितत्वम् । त एते चित्तविक्षेपा नव योगमला योगप्रतिपक्षा योगान्तराया इति चाभिधीयन्ते । दुःखदौर्मनस्याङ्गमेजयत्वश्वासप्रश्वासविक्षेपसहभुवः । दुःखं चित्तस्य राजसः परिणामो बाधनालक्षणः । तच्चाध्यात्मिकं शारीरं मानसं च व्याधिवशात्कामादिवशाच्च भवति । आधिभौतिकं व्याप्रादिजनितं, आधिदैविकं ग्रहपीडादिजनितं त्रेधाख्यविपर्ययहेतुत्वात्समाधिविरोधि । दौर्मनस्यमिच्छाविषातादि बलबहुः खानुभवजनितश्चित्तस्य तामसः परिणामविशेषः क्षोभापरपर्यायस्त्वभीभावः । स तु कषायत्वाल्लयवत्समाधिविरोधी । अङ्गमेजयत्वमङ्गकम्पनमानसनस्यैर्यविरोधि । प्राणेन बाह्यस्य वायोऽन्तःप्रवेशनं श्वासः समाध्यङ्गरेचकविरोधी । प्राणेन कोष्ठस्य वायोर्वहिर्निःसारणं प्रश्वासः समाध्यङ्गपूरकविरोधी । समाहितचित्तस्यैते न भवन्ति विक्षिप्तचित्तस्यैव भवन्तीति विक्षेपसहभुवोऽन्तराया एव । एतेऽभ्यासवैराग्याभ्याम्यानिरोद्धव्याः । ईश्वरप्रणिधानेन च तीव्रसंवेगानामासन्ने समाधिलाभे प्रसुते 'ईश्वरप्रणिधानाद्वा' इति पक्षान्तरमुक्त्वा प्रणिधेयमीश्वरं 'क्लेशकर्मविपाकाशयैरपरामृष्टः पुरुषविशेष ईश्वरः' 'तत्र निरतिशयं सर्वज्ञबीजं' । 'स पूर्वेषामपि गुरुः कालेनानवच्छेदात्' इति त्रिभिः सूत्रैः प्रतिपाद्य तत्प्रणिधानं द्वाभ्यामसूत्रयत् 'तस्य वाचकः प्रणवः' 'तज्जपस्तदर्थभावनम्' इति । ततः प्रत्यक्चेतनाधिगमोऽप्यन्तरायाभावश्च । ततः प्रणवजपरुपात्तदर्थध्यानरूपाच्चेश्वरप्रणिधानात्प्रत्यक्चेतनस्य पुरुषस्य प्रकृतिविवेकेनाधिगमः साक्षात्कारो भवति । उक्तानामन्तरायाणामभावोऽपि भवतीत्यर्थः । अभ्यासवैराग्याभ्यामन्तरायनिवृत्तौ कर्तव्याभ्यामभ्यासदार्ढ्यार्थमाह । तत्प्रतिषेधार्थमेकतत्त्वाभ्यासः तेषामन्तरायाणां प्रतिषेधार्थमेकस्मिन्कस्मिन्निश्चिदभिमतं तत्त्वेऽभ्यासश्चेतसः पुनःपुनर्निवेशनं कार्यम् । तथा 'मैत्रीकरुणासुदितोपेक्षाणां सुखदुःखपुण्यापुण्यविषयाणां भावनातश्चित्तप्रसादनम्' । मैत्री सौहार्दम् । करुणा कृपा । सुदिता हर्षः । उपेक्षा औदासीन्यम् । सुखादिशब्दैस्तद्वन्तः प्रतिपाद्यन्ते । सर्वप्राणिषु सुखसंभोगापत्रेषु साध्वेतन्मम मित्राणां सुखित्वमिति मैत्री भावयेन्नर्त्वीर्याम् । दुःखितेषु कथं नु नामैषां दुःखनिवृत्तिः स्यादिति कृपा-

५ भाष्योत्कर्षदीपिका ।

एवं यथोक्तेन क्रमेणात्मानमन्तःकरणं सदा दीर्घकालमादरनैरन्तर्याम्यां च युञ्जन् आत्मनि स्थिरं कुर्वन् । योगान्तरायवर्जित इति भाष्यम् । योगान्तरायाश्च योगसूत्रप्रदर्शिताः । 'व्याधिरत्यागसंशयप्रमादालस्याविरतिभ्रान्तिदर्शनाल्लब्धभूमिकत्वानवस्थितत्वानि चित्तविक्षेपास्तेन्तरायाः दुःखदौर्मनस्याङ्गमेजयत्वश्वासप्रश्वासविक्षेपसहभुवः' इति । एते रजस्तमोवशात्प्रवर्तमानाश्चित्तस्य विक्षेपा भवन्ति । तैरेकाग्रताविरोधिभिश्चित्तं विक्षिप्यत इत्यर्थः । तत्र व्याधिर्यातुवैषम्यनिमित्तो ज्वरादिः । स्थानमकर्मण्यता । संशयश्चित्तस्योभयकोट्यालम्बनं । विज्ञानं योगः साध्यो नवेति । प्रमादोऽनुत्थानशीलता । समाधिसाधने औदासीन्यं आलस्यं । कायचित्तयोर्गुरुत्वं योगविषये प्रीत्यभावहेतुः । अविरतिश्चित्तस्य विषयसंप्रयोगात्मागर्धः । भ्रान्तिदर्शनं शुक्तिकायां रजतद्विपर्ययज्ञानम् । लब्धभूमि-

६ श्रीधरीव्याख्या ।

सर्वोत्तमा गतं कल्मषं यस्य स योगी सुखेनानायासेन ब्रह्मणः संस्पर्शोऽविद्यानिवर्तकः साक्षात्कारस्तदेवात्यन्तं सर्वोत्तमं सुखमश्रुते ।

७ अभिनवगुप्ताचार्यव्याख्या ।

भूतभुषेति ॥ २७ ॥ अनेनैव क्रमेण योगिनां सुखेन ब्रह्मावाप्तिः ननु कथयोगादिनेति तात्पर्यम् ॥ २८ ॥ सर्वेति । सर्वेषु भूतेष्वामानं

सर्वभूतस्थमात्मानं सर्वभूतानि चात्मनि ।

ईक्षते योगयुक्तात्मा सर्वत्र समदर्शनः ॥ २९ ॥

१ श्रीमच्छांकरभाष्यम् ।

संस्पर्शो यस्य तद्ब्रह्मसंस्पर्शं सुखमत्यन्तमन्तमतीत्य वर्तत इत्यत्यन्तमुत्कृष्टं निरतिशयमश्रुते व्याप्नोति ॥ २८ ॥ इदानीं योगस्य यत्फलं ब्रह्मैकत्वदर्शनं सर्वसंसारविच्छेदकारणं तत्प्रदर्श्यते—सर्वेति ।

२ आनन्दगिरिव्याख्या ।

त्मानं युञ्जन्निति संबन्धः । पापपदमुपलक्षणं पुण्यस्यापि । संस्पर्शस्तादात्म्यमेकरस्यम् । उत्कर्षो विषयासंस्पर्शः ॥ २८ ॥ योगमनुतिष्ठतो ब्रह्मभूतस्य सर्वानर्थनिवृत्तिनिरतिशयसुखप्राप्तिलक्षणो द्विविधो मोक्षो हेतुना केन स्यादिति शङ्कमानं प्रत्याह—इदानीमिति । स्वमात्मानमीक्षत इति संबन्धः । सर्वभूतान्यपि तद्विशेषणत्वेन पश्यति चेन्न शुद्धवस्तु-

३ नीलकण्ठव्याख्या (चतुर्थरी) ।

अन्तो द्रष्टृदृश्यभावेन परिच्छेदस्तमतिक्रान्तं निर्विशेषं सुखं परमानन्दैकरूपम् । एतेन न किञ्चिदपि चिन्तयेदिति चतुर्थपादो व्याख्यातः ॥ २८ ॥ द्विविधस्यापि योगस्य फलमाह—सर्वेति । 'सोपाधिर्निरुपाधिश्च द्वेधा ब्रह्मविदु-
च्यते । सोपाधिकः स्यात्सर्वात्मा निरुपाख्योऽनुपाधिकः ॥' इति वार्तिकोक्तरीत्या संप्रज्ञाते आत्मनः सार्वभौम्यमनु-
भवयोगी सर्वेषु भूतेषुपादानतया स्थितमात्मानमीक्षते पश्यति । तथा असंप्रज्ञाते सर्वाणि भूतानि ब्रह्मादिस्तम्बप-
र्यन्तान्यात्मन्येकतां गतानि रज्ज्वामिवाध्यस्तसर्पदण्डधारादीनि तद्वत्पश्यति । योगयुक्तात्मा योगेन समाहितचित्तः ।
अस्यैव व्युत्थानावस्थामाह—सर्वत्रेति । सर्वेषु ब्रह्मादिस्वावरान्तेषु विषयेषु भूतेषु समं निर्विशेषं ब्रह्मात्मैकत्ववि-

४ मधुसूदनीव्याख्या ।

मेव भावयेत् नोपेक्षां न वा हर्षं । पुण्यवत्सु पुण्यानुमोदनेन हर्षं कुर्यान्न तु द्वेषं न चोपेक्षाम् । अपुण्यवत्सु चौदासीन्यमेव
भावयेन्नानुमोदनं न वा द्वेषम् । एवमस्य भावयतः शुद्धो धर्मो उपजायते । ततश्च विगतरागद्वेषादिमलं चित्तं प्रसन्नं सदेका-
ग्रतायोग्यं भवति । मैत्र्यादिचतुष्टयं चोपलक्षणं अभयं सत्त्वसंशुद्धिरित्यादीनाममानित्वमदम्भित्वमित्यादीनां च धर्माणां सर्वे-
षामेतेषां शुभवासनारूपत्वेन मलिनवासनानिवर्तकत्वात् रागद्वेषौ महाशत्रू सर्वपुरुषार्थप्रतिबन्धकौ महता प्रयत्नेन परिहर्त-
व्यावित्येतत्सुत्रार्थः । एवमन्येऽपि प्राणायामादय उपायाश्चित्तप्रसादनाय दर्शिताः । तदेतच्चित्तप्रसादनं भगवदनुग्रहेण यस्य
जातं तं प्रत्येवैतद्वचनं सुखेनेति । अन्यथा मनःप्रशमानुपपत्तेः ॥ २८ ॥ तदेवं निरोधसमाधिना त्वंपदलक्ष्ये तत्पदलक्ष्ये च
शुद्धे साक्षात्कृते तदैक्यगोचरा तत्त्वमसीतिवेदान्तवाक्यजन्या निर्विकल्पकसाक्षात्काररूपा वृत्तिर्ब्रह्मविद्याभिधाना जायते ।
ततश्च कृत्वाऽविद्यातत्कार्यनिवृत्त्या ब्रह्मसुखमत्यन्तमक्षत इत्युपपादयति त्रिभिः श्लोकैः । तत्र प्रथमं त्वंपदलक्ष्योपस्थिति-
माह—सर्वभूतस्थमिति । सर्वेषु भूतेषु स्थावरजङ्गमेषु शरीरेषु भोक्तृया स्थितमेकमेव नित्यं विभुमात्मानं प्रत्यक्षचेतनं

५ भाष्योत्कर्षदीपिका ।

कत्वं कुतश्चिन्मितात्समाधिभूमेरलम्बः । अनवस्थितत्वं लब्धावस्थायामपि समाधिभूमौ चित्तस्य तत्राप्रतिष्ठा । एते समाधेरेकाग्रताया
यथायोगं प्रतिपक्षत्वादन्तराया इत्युच्यन्ते चित्तविशेषकारकानन्यान्यन्तरायान्प्रतिपादयितुमाह । कुतश्चिन्मितादुत्पन्नेषु विशेषेषु
एते दुःखादयः प्रवर्तन्ते तत्र दुःखं चित्तस्य रागजः परिणामो बाधनालक्षणः । यद्वाधात्प्राणिनस्तदपघाताय प्रवर्तन्ते । दौर्मेनस्य बाधा-
भ्यन्तरेः करणैर्मनसो दौस्थ्यं । अङ्गमेजयत्वं सर्वाङ्गीणो वेपथुः । आसनस्थैर्यस्य बाधकः । प्राणो यद्वाह्यवायुमाचामति स श्वासः
यत्कौष्ठवं वायुं निश्वासिति स प्रश्वासः इति योगसूत्रार्थः । विगतकल्मषः पापादिरहितः सुखेनानायासेनात्यन्तं निरतिशयं सुखं ब्रह्म-
संस्पर्शं ब्रह्मणा परमात्मना सम्यक् स्पर्शो यस्य तत् । ब्रह्माभिन्नं सुखमश्रुते व्याप्नोति ॥ २८ ॥ इदानीं सर्वसंसारविच्छेदकारणं
ब्रह्मात्मैकत्वदर्शनं योगस्य यत्फलं तद्वर्णयति । सर्वभूतस्य सर्वेषु ब्रह्मादिस्तम्बपर्यन्तेषु स्वमात्मानं सर्वभूतानि चात्मनि एकतां गतानि
योगयुक्तात्मा समाहितान्तःकरण ईक्षते पश्यति । सर्वेषु ब्रह्मादिस्वावरान्तेषु गुणरूपसंस्कारवस्तुविक्रियारहितं समं निर्विशेषब्रह्मात्मै-
क्यविषयं दर्शनं यस्य स सर्वत्र समदर्शनः । एतेनानेन श्लोकेन त्वंपदोपस्थितेद्वितीयेन तत्पदोपस्थितेस्तृतीयेनाखण्डार्थोपस्थिते-
र्वर्णनं प्रयुक्तम् । अखण्डार्थसाक्षात्कारं विना तस्याहं न प्रणश्यामि स च मे न प्रणश्यतीतिफलानुपपत्तेः । यैदधि अथ यो योग-
युक्तात्मा यो वा सर्वत्र समदर्शनः स आत्मानमीक्षते इति योगिसमदर्शनावात्मेक्षणाधिकाश्रित्युक्तौ । यथाहि चित्तवृत्तिनिरोधः

६ श्रीधरीव्याख्या ।

जीवन्मुक्तो भवतीत्यर्थः ॥ २८ ॥ ब्रह्मसाक्षात्कारमेव दर्शयति—सर्वभूतस्थमिति । योगेनाभ्यस्यमानेन युक्तात्मा समाहितचित्तः

७ अभिनवगुप्ताचार्यव्याख्या ।

ग्राहकतयातुप्रविशन्तं भावयेत् । आत्मनि च ग्राह्यताज्ञानद्वारेण सर्वाणि भूतान्नेकीकुर्यात् । अतश्च समदर्शनत्वं जायते योगश्चेति संबन्ध-

१ श्रीमच्छांकरभाष्यम् ।

सर्वभूतस्य सर्वेषु भूतेषु स्थितं स्वमात्मानं सर्वभूतानि चात्मनि ब्रह्मादीनि स्तम्बपर्यन्तानि च सर्व-
भूतान्यात्मन्येकतां गतानीक्षते पश्यति योगयुक्तात्मा समाहितान्तःकरणः सर्वत्र समदर्शनः सर्वेषु

२ आनन्दगिरिव्याख्या ।

ज्ञानमिति नाविद्यानिवृत्तिरित्याशङ्क्याह—सर्वभूतानीति । उक्ते दर्शने चित्तसमाधानमुपायं दर्शयति—योगेति ।

३ नीलकण्ठव्याख्या (चतुर्धरी) ।

ष्यं दर्शनं यस्य स सर्वत्र समदर्शनः । तथाच श्रुतयः 'यस्तु सर्वाणि भूतान्यात्मन्वेवानुपश्यति । सर्वभूतेषु चात्मानं
ततो न विजुगुप्सते ॥' 'सर्वसात्मा भवति' । 'ब्रह्म दाशा ब्रह्म दासा ब्रह्मे मे कितवा उत' । 'इदं सर्वं यदयमात्मा'
इत्यादय एतमर्थं प्रतिपादयन्ति । यत्तु यो योगयुक्तात्मा यो वा सर्वत्र समदर्शनः स आत्मानमीक्षत इति योगि-

४ मधुसूदनीव्याख्या ।

साक्षिणं परमार्थसत्यमानन्दधनं साक्ष्येभ्योऽनृतजडपरिच्छिन्नदुःखरूपेभ्यो विवेकेनेक्षते साक्षात्करोति । तस्मिन्चात्मनि साक्षिणि
सर्वाणि भूतानि साक्ष्याण्याध्यासिकेन संबन्धेन भोग्यतया कल्पितानि साक्षिसाक्षयोः संबन्धान्तरानुपपत्तेर्मिथ्याभूतानि परि-
च्छिन्नानि जडानि दुःखात्मकानि साक्षिणो विवेकेनेक्षते । कः । योगयुक्तात्मा योगेन निर्विचारवैशारद्यरूपेण युक्तः प्रसादं प्राप्त
आत्मान्तःकरणं यस्य स तथा । तथाच प्रागेवोक्तं 'निर्विचारवैशारद्येऽध्यात्मप्रसादः कर्तृभरा तत्र प्रज्ञा श्रुतानुमानप्रज्ञाभ्या-
मन्यविषयाविशेषार्थत्वात्' इति । तथाच शब्दानुमानागोचरयथार्थविशेषवस्तुगोचरयोगजप्रत्यक्षेण कर्तृभरसंज्ञेन युगपत्सूक्ष्मं

५ भाष्योत्कर्षदीपिका ।

साक्षिसाक्षात्कारहेतुः, तथा जडविवेकेन सर्वानुस्यूतचैतन्यपृथक्करणमपि नावश्यं योग एवापेक्षितः । अतएवाह वसिष्ठः—'द्वौ क्रमौ
चित्तनाशाय योगो ज्ञानं च राघव । योगो वृत्तिनिरोधो हि ज्ञानं सम्यगवेक्षणम् ॥ असाध्यः कस्यचिद्योगः कस्यचित्त्वनिश्चयः ।
प्रकारौ द्वौ ततो देवो जगाद परमः शिवः ॥' इति । तत्र प्रथमोपायं प्रपञ्चपरमार्थवादिनो हैरण्यगर्भादयः प्रपेदिरे तेषां परमार्थस्य
चित्तसादर्शने तिरोधानातिरिक्तोपायासंभवात् श्रीमच्छंकरभगवत्सूत्र्यपादमतोपजीविनस्त्वौपनिषदाः प्रपञ्चावृत्तवादिनः द्वितीयमे-
वोपायमुपेयुः तेषां ह्यधिष्ठानज्ञानदार्ढ्यं सति तत्र कल्पितस्य बाधितस्य चित्तस्य तद्दृश्यस्य चादर्शनमनायासेनैवोपपद्यते । अतएव
भगवत्सूत्र्यपादाः कुत्रापि ब्रह्मविदां योगापेक्षां न व्युत्पादयामभूयुः । अतएव चौपनिषदाः परमहंसाः श्रौते वेदान्तवाक्यविचारे एव
गुरुमुपसृत्य प्रवर्तन्ते । ब्रह्मसाक्षात्काराय नतु योगे विचारणैव चित्तदोषनिराकरणेन तस्यान्यथासिद्धत्वादिति तदप्युपेक्ष्यम् । 'आत्मा वा
अरे द्रष्टव्यः श्रोतव्यो मन्तव्यो दिनित्यासितव्यः' इतिश्रुत्याधिकारिविशेषणीभूतसाधनचतुष्टयान्तर्गतशमाद्युपेतसमाहितत्वोत्तरभावि-
ब्रह्मजिज्ञासायामथातो ब्रह्मजिज्ञासेति सूत्रस्थाथशब्देन सूचितत्वाच्च । योगसिद्ध्युत्तरं ब्रह्मदर्शनार्थं श्रवणादेरावश्यकत्वेन तथैव श्रव-
णादावधिकारसिद्धार्थं चित्तशोधकर्मयोगवत्तन्निरोधकथ्यानयोगस्याप्यावश्यकत्वेन च अथेत्यादेरसंगतत्वात् । यत्रतु श्रवणादिकं
विनैव तत्त्वसाक्षात्कारो दृश्यते, यत्र चास्मिन्जन्मनि ध्यानयोगाद्यभ्यासं विनैव श्रवणादिना स दृश्यते तत्र जन्मान्तरीयं श्रवणादिकं
योगाद्यभ्यासश्च कल्प्यः । यदपि अतएवाह वसिष्ठ इत्यादि तदपि प्रकृतासंगतमेव साक्षिणि कल्पितं साक्ष्यमनृतत्वान्नास्त्येव साक्ष्येव
तु परमार्थसत्यः केवलो विद्यत इति विचारात्मकस्य सम्यगवेक्षणस्य चित्तैकाग्रतां विनानुपपत्तेः साधनचतुष्टयसंपन्नस्यैव ब्रह्मविचारे
अधिकार इति जिज्ञासासूत्रे निर्णीतत्वात् । वासिष्ठवचनं तु न साक्षिसाक्षात्कारे हेतुद्वयप्रतिपादनपरं किंतु चित्तनाशे चित्तैकाग्रतोत्तरं
क्रमद्वयकथनपरम् 'योगो वृत्तिनिरोधो हि ज्ञानं सम्यगवेक्षणम्' इत्यनेन वृत्तिनिरोधरूपेण समाधिना चित्तं नाशनीयमयथा सम्यग्ज्ञा-
नेनेत्युक्तत्वात् । एतेन 'तमेव विदित्वातिमृत्युमेति नान्यः पन्था विद्यतेऽयनाय' इति श्रुतिविरुद्धमिदं वासिष्ठोक्तमिति शङ्कापि
निरस्ता । श्रुत्या मोक्षं प्रति साधनान्तरनिषेधोक्तेः जीवोपाधिभूतं चित्तं चैत्यं च विषयजातमात्मनि कल्पितत्वादन्तर्गतमिति विचारा-
त्मकसम्यगवेक्षणेन वृत्तिनिरोधेन वा चित्तनाशे विषयतश्चित्ते निवृत्ते सति परात्माभेदज्ञानस्य मोक्षं प्रत्यनन्यसाधनस्योत्पत्त्या मोक्ष
इत्यविरोधात् । यदितु योगस्य मोक्षसाधनत्वं स्वातन्त्र्येण वसिष्ठमिदं स्यात् किं तत्त्वज्ञानहीनसमाधिनिन्दपरं तत्रतत्र वसिष्ठोक्तमन-
र्थकं स्यात् । यद्वा जीवन्मुक्तिसुखसिद्ध्यर्थं वासनाशये मनोनाशे च संपादनीये उपायद्वयकथनपरं वसिष्ठवाक्यं 'श्रीराम उवाच—
सम्यग्ज्ञानविलासेन वासनाविलयोदये । जीवन्मुक्तिपदे ब्रह्मब्रह्मन् विश्रान्तवानहम् ॥ प्राणस्पन्दनिरोधेन वासनाविलयोदये । जीव-
न्मुक्तिपदे ब्रह्मन्वद विश्रम्यते कथम् ॥ सुलभत्वाददुःखत्वात्कतरः शोभनोऽनयोः । येनावगतमात्रेण भूयः क्षोभो न बाधते ॥' इति
रामचन्द्रप्रश्नामुत्तरणस्यावश्यकत्वात् । यदप्यतएव भगवत्सूत्र्यपादाः इत्यादि, तत्रापि किं तत्त्वज्ञानोत्तरं योगापेक्षां न व्युत्पादयामभूयुः
उत ज्ञानसाधनत्वेन । नाद्यः । तथा जडविवेकेनेत्युपक्रमानुरोधात् । न द्वितीयः । तस्मात्किमपि वक्तव्यं यदनन्तरं ब्रह्मजिज्ञासो-
पदिश्यत इति । उच्यते । नित्यानित्यवस्तुविवेकः, इहामुत्रार्थभोगविरागः, शमदमादिसाधनसंपत्, सुसुषुप्तत्वं चेति । तेषु हि सत्य
प्रागपि धर्मजिज्ञासाया ऊर्ध्वं च शक्यते ब्रह्म जिज्ञासितुं ज्ञातुं च न विपर्यये इति जिज्ञासासूत्रे 'शान्तो दान्त उपरतस्तिष्ठः समा-

६ श्रीधरीव्याख्या ।

सर्वत्र समं ब्रह्मैव पश्यतीति समदर्शनः । स्वमात्मानमविद्याकृतदेहादिपरिच्छेदशून्यं सर्वभूतेषु ब्रह्मादिस्थावरान्तैष्ववस्थितं पश्यति ।

१ श्रीमच्छांकरभाष्यम् ।

ब्रह्मादिस्थावरास्तेषु विषयेषु सर्वभूतेषु समं निर्विशेषं ब्रह्मात्मैकत्वविषयं दर्शनं ज्ञानं यस्य स सर्वत्र

२ आनन्दगिरिव्याख्या ।

विषयेषुपाधिषु तदनुरोधाद्विषयमेव दर्शनं तदुपदर्शितदर्शनप्रतिबन्धकं प्रत्युदस्यति—सर्वत्रेति ॥ २९ ॥ उत्कलैक-

३ नीलकण्ठव्याख्या (चतुर्थी) ।

समदर्शिनावात्मेक्षणधिकारिणावुक्तौ । यथाहि चित्तवृत्तिनिरोधः साक्षिसाक्षात्कारहेतुस्तथा जडविवेकेन सर्वानुस्यूतचैतन्यपृथक्करणमपि नावश्यं योग एवापेक्षित इति । तन्न । 'समाहितो भूत्वात्मन्येवात्मानं पश्यति', 'ततस्तु तं पश्यति निष्कलं ध्यायमानः' इत्यादिश्रुतिभिः समाधिध्यानापरपर्याययोगसैवात्मदर्शनहेतुत्वप्रतिपादनात् । 'तत्कारणं सांख्य-

४ मधुसूदनीव्याख्या ।

व्यवहितं विप्रकृष्टं च सर्वं तुल्यमेव पश्यतीति । सर्वत्र समं दर्शनं यस्येति सर्वत्र समदर्शनः सत्त्वात्मानमनात्मानं च योगयुक्तात्मा यथावस्थितमीक्षत इति युक्तम् । अथवा योगयुक्तात्मा यो वा सर्वत्र समदर्शनः स आत्मानमीक्षत इति योगिसमदर्शिनावात्मेक्षणधिकारिणावुक्तौ । यथा हि चित्तवृत्तिनिरोधः साक्षिसाक्षात्कारहेतुः तथा जडविवेकेन सर्वानुस्यूतचैतन्यपृथक्करणमपि नावश्यं योग एवापेक्षितः । अतएवाह वसिष्ठः 'द्वौ क्रमौ चित्तनाशस्य योगो ज्ञानं च राघव । योगो वृत्तिनिरोधो हि

५ भाष्योत्कर्षदीपिका ।

हितो भूत्वात्मन्येवात्मानं पश्येत्' इति श्रुत्युक्तशमादिपञ्चकस्य 'श्रद्धावित्तो भूत्वा' इति श्रुत्यन्तरोक्तश्रद्धासहितस्य भाष्यकारैरुक्तत्वात् । नहि योगाभ्यासं विना शमादयः सिध्यन्ति । तदुक्तं 'तत्कारणं सांख्ययोगाभिपन्नं ज्ञात्वा देवं मुच्यते सर्वपाशैः' इति । तेषां प्रकृतानां कामानां कारणं सांख्ययोगाभ्यासं विवेकध्यानाभ्यामभिपन्नं प्रत्यक्षतया प्राप्तं देवं ज्ञात्वा सर्वपाशैरविद्यादिभिर्मुच्यते इत्यर्थः । तथाच श्वेताश्वतरोपनिषदपि ध्यानयोगस्य तत्त्वज्ञानकारणतां प्रतिपादयति 'विरुद्धं स्थाप्य समं शरीरं हृदीन्द्रियाणि मनसा संनिविश्य । ब्रह्मोपेन प्रतरेत विद्वान्छोतांसि सर्वाणि भयावहानि । प्राणान्प्रपीड्येह सुयुक्तचेष्टः क्षीणे प्राणे नासिकयोऽच्छसीत । दुष्टाश्वयुक्तमिव बाहमेनं विद्वान्मनो धारयेताप्रमत्तः ॥ समे शुचौ शर्करावद्विवालुकाभिर्विवर्जिते शब्दजलाश्रयादिभिः । मनोतुकूले नतु चक्षुःपीडने गृहानिवाताश्रयेण प्रयोजयेत् ॥ नीहारभूमाकर्कानिलानलानां खद्योतविद्युत्स्फटिकशशीनाम् । एतानि रूपाणि पुरःसराणि ब्रह्मण्यभिव्यक्तिकराणि योगे ॥ पृथ्वाप्यतेजोऽनिलस्ये सप्तस्थिते पञ्चात्मके योगगुणे प्रवृत्ते । न तस्य रोगो न जरा न मृत्युः प्राप्तस्य पञ्चाभिमयं शरीरम् ॥ लघुत्वमारोग्यमलोलुपत्वं वर्णप्रसादं स्वरसौष्ठवं च । गन्धः शुभो मूत्रपुरीषमत्स्यं योगप्रवृत्तिं प्रथमां वदन्ति ॥ यथैव विम्बं मृदयोपलिप्तं तेजोमयं प्राजते तत्सुधान्तम् । तदात्मतत्त्वं प्रसमीक्ष्य देही एकः कृतार्थो भवते वीतशोकः ॥ यदात्मतत्त्वेन तु ब्रह्मतत्त्वं दीपोपमेनेह युक्तः प्रपश्येत् । अजं ध्रुवं सर्वतत्त्वैर्विशुद्धं ज्ञात्वा देवं मुच्यते सर्वपाशैः ॥ एषो हि देवः प्रदिशोतु सर्वाः पूर्वा हि जातः स उ गर्भे अन्तः । स एव जातः स जनिष्यमाणः प्रत्यङ्मनास्तिष्ठति सर्वतोमुखः ॥ यो देवोऽग्नौ योऽप्सु यो विश्वं भुवनमाविवेश य ओषधीषु यो वनस्पतिषु तस्मै देवाय नमः' इति । विरुद्धतमित्यत्र त्रीणि उरोऽग्नीवाशिः उन्नतानि यस्मिंश्चरीरे तद्गुणतः । विरुद्धतमितितु च्छान्दसम् । ब्रह्मोपेन तारुष्वेन श्रोतांसि सुरनरतिर्यक्स्थावरादिभेदभिन्नानि संसारश्रोतांसि अनेनोपाय-संसारदुःखमहोदधिं प्रतरेदिति योग्याधिकारिणं श्रुतिरनुशास्ति । नीहारादिसदृशान्येतानि योगिनोऽनुभवसिद्धानि । एतानि बुद्धेः रूपाणि योगे क्रियमाणे ब्रह्मण्यभिव्यक्तिकराणि ब्रह्माभिव्यक्तियुतकानि पुरःसराणि पूर्वरूपाणि लिङ्गानि क्रमेणाविर्भवन्ति । अथवा ब्रह्मणि ब्रह्मविषययोगे चित्तवृत्तिनिरोधलक्षणे अभिव्यक्तिकराणि व्युतकानि । ब्रह्मविषयचित्तवृत्तिनिरोधलक्षणयोगस्याभिव्यक्तिकराणीति यावत् । भूतजयप्रकारं भूतजयकारणं चाह । पृथिवीं तन्मण्डलं निवृत्त्याख्यं तच्छक्तीं साक्षात्कारेणोपास्य तेनोपासनेन तद्वशीकरणे सति अनन्तरमाख्यं तन्मण्डलं प्रतिष्ठाख्यं तच्छक्तिं चाहंत्वेनाप्सु भावयित्वा तेन तद्वशीकरणे सति अनन्तरं तेजो-भूतं तन्मण्डलं विद्याख्यं तच्छक्तिं चाहंतया चिन्तयित्वा तेन तद्वशीकरणं कृत्वा एवं पृथिव्यामप्सु तेजसि वायौ से च क्रमेण सप्त-स्थिते ध्यानेन तत्तत्प्रयुक्तकार्ययोग्यतया वशीकृते पञ्चात्मके योगगुणे प्रवृत्ते पृथिव्यादितन्मण्डलतच्छक्तीनां उत्तरोत्तरत्रयेण पूर्वपूर्वत्रयं वेष्टितं बुद्धौ तत्सर्वं स्वाभेदेन चिन्तयित्वा तेनोपासनेन पञ्चात्मके योगगुणे प्रवृत्ते भूतपञ्चकस्य यथेष्टविनियोज्यत्वयोग्यतालक्षणे गुणे तस्य योगिनः प्रवृत्तिनिष्पादितस्य योगिनो योगो ध्यानं तदेवाधिर्योगाश्रितेन ध्यानेन वशीकृत्य पञ्चभूतात्मकं शरीरं प्राप्तस्य तदस्मी-त्यभिमातुरुक्तफलं सिध्यति यथैव विम्बमादर्शोदिमृदयोपलिप्तं मृदया मृजया शुद्धिसाधनेन भस्मादिनोपलिप्तं । जकारस्य दकारः । तेजोमयं पूर्वमेव प्रचुरतेजस्कं सुधान्तं भस्माद्युपलेपनेन भस्मादिमलेन ह्युपलिप्तेन सहापाकृतपूर्वमलं तद्वर्षणादि प्राजते दीप्यते तद्वत् स एव प्रत्यङ्मनास्तिष्ठति अनन्तसमष्टिव्यवहारमककार्यकरणोपाधिषु एषु प्रत्यगन्तरत्वेन जना इति शब्दाभिलाष्यो भूत्वा स एव परमात्मा तिष्ठतीति कठिनश्रुतीनामर्थः । एतदादिश्रुतीनां 'योगी युञ्जीत सततमात्मानं रहसि स्थितः' इत्याद्या गीतास्मृतयः । अतएव तासां स्मृतीनां मूलभूता एतदाद्याः श्रुतय एव यथायोगमुदाहार्याः न योगस्मृतयः । गीतास्मृतीनां वेदमूलत्वात् । तथाच सांख्यस्मृतीनां योगस्मृतीनां तर्कस्मृतीनां च वेदाविरोधिनीनामेव प्रामाण्यं नेतरासाम् । तथाच प्रमाणलक्षणस्थं पारमर्षं सूत्रम्

३ नीलकण्ठव्याख्या (चतुर्थी) ।

योगाभिपन्नं विद्यामेतां योगविधिं च कृत्स्नम्' इति लिङ्गाच्च ज्ञानयोगयोः समुच्चयावगमात् । नच श्रौतं यौक्तिक-
विवेकमात्राज्जडजडयोर्देहात्मनोः पृथक्करणं संभवति । सोपाधिकस्य भ्रमस्योपाधिनिरुक्तिमन्तरेण निवृत्त्यसंभवात् ।
आदर्शान्निरुत्तावपि प्रतिबिम्बादिभ्रमनिरुत्तापत्तेः । अतएवाधिष्ठानज्ञानदाढ्ये सति तत्र कल्पितस्य चित्तस्य तद्-
दृश्यस्य चादर्शनमनायासेनैवोपपद्यते इति निरस्तम् । योगं विनाधिष्ठानज्ञानस्यैवासंभवात् । यदाह दक्षः 'स्वसंवेद्यं
हि तद्ब्रह्म कुमारी स्त्रीमुखं यथा । अयोगी नैव जानाति जात्यन्धो हि यथा घटम् ॥' इति । यत्तुक्तं भगवत्पूज्यपादैः
'ब्रह्मविदः कुत्रापि योगापेक्षां न व्युत्पादयांभूवुः' इति, तत् 'अथातो ब्रह्मजिज्ञासा' इत्यत्राथशब्दस्त्वित्तमुमुक्षुविशे-
षणीभूतसाधनचतुष्टयान्तर्गतं शमाद्युपेयसमाधिमदृष्टोक्तमिति न दोषः । द्वौ क्रमाविति वसिष्ठवाक्यतात्पर्यं तु परस्पर-
निरपेक्षमार्गद्वयोपगमे 'नान्यः पन्था' इति श्रुतिबाधापत्त्या प्रतिपत्तिक्रमभेदमात्रपरतया प्रागेव वर्णितमिति दिक् ।
किंच योगप्रकारेण योगानपेक्षमार्गान्तरप्रतिपादनमसंगतम् । नच तत्सूचकोऽत्र कश्चिच्छब्दो वर्तते । संभवति वा

४ मधुसूदनीव्याख्या ।

ज्ञानं सम्यगवेक्षणम् ॥ असाध्यः कस्यचियोगः कस्यचित्तत्त्वनिश्चयः । प्रकारौ द्वौ ततो देवो जगाद परमः शिवः ॥' इति ।
चित्तनाशस्य साक्षिणः सकाशात्तदुपाधिभूतचित्तस्य पृथक्करणात्तददर्शनस्य तस्योपायद्वयं एकोऽसंप्रज्ञातसमाधिः । संप्रज्ञात-
समाधौ हि आत्मैकाकारवृत्तिप्रवाहयुक्तमन्तःकरणसत्त्वं साक्षिणानुभूयते । निरुद्धसर्ववृत्तिकं तूपशान्तत्वान्नानुभूयत इति
विशेषः । द्वितीयस्तु साक्षिणि कल्पितं साक्ष्यमनुत्तत्वात्तास्त्वैव । साक्ष्येव तु परमार्थसत्यः केवलो विद्यत इति विचारः । तत्र
प्रथममुपायं प्रपञ्चपरमार्थतावादिनो ह्येवमप्यर्थादयः प्रपेदिरे । तेषां परमार्थस्य चित्तस्यादर्शनेन साक्षिदर्शने च निरोधातिरि-
क्तोपायासंभवात् । श्रीमच्छङ्करभगवत्पूज्यपादमतोपजीविनस्त्वौपनिषदाः प्रपञ्चानुत्तत्वादिनो द्वितीयमेवोपायमुपेयुः । तेषां
ह्यधिष्ठानज्ञानदाढ्ये सति तत्र कल्पितस्य बाधितस्य चित्तस्य तद्दृश्यस्य चादर्शनमनायासेनैवोपपद्यते । अतएव भगवत्पूज्यपादाः
कुत्रापि ब्रह्मविदां योगापेक्षां न व्युत्पादयांभूवुः । अतएव चौपनिषदाः परमहंसाः श्रौते वेदान्तवाक्यविचार एव गुरुमुप-

५ भाष्योत्कर्षदीपिका ।

'विरोधे त्वनपेक्षं स्यादसति ह्यनुमानम्' इति । 'औदुम्बरीं स्पृष्ट्वाद्वायेत्' इति प्रत्यक्षश्रुतिविरुद्धा सा सर्वा वेद्यितव्येति स्मृतिर्मानं न
वेति संशये मूलश्रुत्यनुमानान्मानमिति प्राप्ते राक्षान्तः क्लृप्तश्रुतिविरोधे श्रुतिप्रामाण्यमनपेक्षमपेक्षाशून्यं हेयमिति यावत् । हि यतो-
ऽसतिविरोधे श्रुत्यनुमानं भवति । अत्रतु विरोधे सति श्रुत्यनुमानायोगान्मूलाभावात्सर्ववेद्येनस्मृतिरप्रामाण्यमित्यर्थः । एवंच शमादि-
प्रतिपादकश्रुतेः श्वेताश्वतरोपनिषदोऽनुरोधिन्यो योगस्मृतयः प्रमाणम् । तथा 'आत्मा वा अरे द्रष्टव्यः श्रोतव्यो मन्तव्यो निदिध्यासि-
तव्यः' 'ततस्तु तं पश्यति निष्कलं ध्यायमानः' इत्यादिश्रुत्युपबृंहणरूपाः ससाधनसमाधिनिरूपणपराश्च स्मृतयः । नास्तिकमतमिवास्ति-
कमतानां सर्वशल्यागायोगात् । तथाच 'एतेन योगः प्रत्युक्तः' इतिसूत्रस्थं भाव्यं एतेन सांख्यस्मृतिप्रत्याख्यानेन योगस्य स्मृतिरपि
प्रत्याख्याता द्रष्टव्येतिदिशति । तत्रापि स्मृतिविरोधेन प्रधानं स्वतन्त्रमेव कारणं महदादीनि च कार्याण्यलोकवेदप्रसिद्धानि
कल्पन्ते । नन्वेवंसति समानं न्याय्यत्वात् । पूर्वणैव एतद्गतं किमर्थं पुनरतिदिश्यते । अस्ति तत्रान्यधिकाशङ्का, सम्यग्दर्शनाभ्युपायो
हि वेदे विहितः श्रोतव्यो मन्तव्यो निदिध्यासितव्य इति । 'विरुद्धतं स्थाप्य समं शरीरम्' इत्यादिना आसनादिकल्पनापुरःसरं
बहुपक्षं योगविधानं श्वेताश्वतरोपनिषदि दृश्यते । लिङ्गानि च वैदिकानि योगविषयाणि सहस्रश उपलभ्यन्ते 'तां योगमिति-
मन्यन्ते स्थिरामिन्द्रियधारणां' इति, 'विद्यामेतां योगविधिं च कृत्स्नम्' इति चैवमादीनि । योगशास्त्रेपि 'अथ तत्त्वदर्शनोपायो
योगः' इति सम्यग्दर्शनाभ्युपायत्वेनैव योगोऽङ्गीक्रियतेऽतः संप्रतिपन्नार्थैकदेशत्वादृष्टादिस्मृतिवद्योगस्मृतिरप्यनपदानीया भविष्यतीति ।
इयमप्यधिकाशङ्कातिदेशेन निवर्त्यते । अर्थैकदेशसंप्रतिपत्तावप्यर्थैकदेशविप्रतिपत्तेः पूर्वोक्ताया दर्शनात् । सतीत्यप्यप्यात्मविषयास्तु
बह्विधे स्मृतिषु सांख्ययोगस्मृत्योरेव निराकरणे यत्नः कृतः । सांख्ययोगौ हि परमपुरुषार्थसाधनत्वेन लोके प्रख्यातौ शिष्टेश्च प्रगृहीतौ
लिङ्गेनोपबृंहितौ तत्कारणं सांख्ययोगाभिपन्नं 'ज्ञात्वा देवं मुच्यते सर्वपाशैः' इति । निराकरणं तु न सांख्यज्ञानेन वेदनिरपेक्षेण योग-
मार्गेण वा निःश्रेयसमधिगम्यते । श्रुतिर्हि वैदिकादात्मैकविज्ञानादन्यज्जिःश्रेयससाधनं वारयति । 'तमेव विदित्वातिमृत्युमेति नान्यः
पन्थाविद्यतेऽन्याय' इति । द्वैतिनो हि ते सांख्ययोगाश्च नात्मैकत्वदर्शिनः । यत्तु दर्शनमुक्तं तत्कारणसांख्ययोगाभिपन्नमिति वैदिकमेव
तत्र ज्ञानं ध्यानं च सांख्ययोगशब्दाम्यामभिलष्यते प्रत्यासत्तेरित्यवगन्तव्यम् । येन त्वंशेन न विरुध्यते तेनेष्टमेव सांख्य-
योगस्मृत्योः सावकाशत्वम् । तद्यथा 'असङ्गो ह्ययं पुरुषः' इत्येवमादिश्रुतिप्रसिद्धमेव पुरुषस्य विशुद्धत्वं निरुणपुरुषनिरूपणेन सांख्यै-
रुपगम्यते । तथा योगैरपि 'अथ परित्राद विवर्णवास्ता मुण्डोऽपरिग्रह' इत्येवमादिश्रुतिप्रसिद्धमेव निवृत्तिनिष्ठत्वं प्रव्रज्याद्युपदेशेना-
भ्युपगम्यते । एतेन सर्वाणि तर्कस्मरणानि प्रतिवक्तव्यानि तान्यपि तर्कोपपत्तिभ्यां तत्त्वज्ञानायोपकुर्वन्तीतिचेदुपकुर्वन्तु नाम ।
तत्त्वज्ञानं तु वेदान्तवाक्येभ्य एव भवति 'नावेदविमृते तं बृहन्तं, तं त्वौपनिषदं पुरुषं पृच्छामि' इत्येवमादिश्रुतिभ्यः । इति

यो मां पश्यति सर्वत्र सर्वं च मयि पश्यति ।

तस्याहं न प्रणश्यामि स च मे न प्रणश्यति ॥ ३० ॥

१ श्रीमच्छांकरभाष्यम् ।

समदर्शनः ॥ २९ ॥ एतस्यात्मैकत्वदर्शनस्य फलमुच्यते—यो मामिति । यो मां पश्यति वासुदेवं सर्वस्यात्मानं सर्वत्र सर्वेषु भूतेषु सर्वं च ब्रह्मादिभूतजातं मयि सर्वात्मनि पश्यति तस्यैवमात्मैकत्वदर्शिनोऽहमीश्वरो न प्रणश्यामि न परोक्षतां गमिष्यामि । स च मे न प्रणश्यति स च विद्वान्मम वासुदेवस्य न प्रणश्यति न परोक्षो भवति । तस्य च मम चैकात्मकत्वात् । स्वात्मा हि नामात्मनः प्रिय

२ आनन्दगिरिव्याख्या ।

त्वज्ञानस्य फलविकल्पत्वशङ्कां शिथिलयति—एतस्येति । तत्रैकत्वदर्शनमनुवदति—यो मामिति । तत्फलमिदानीं मुपन्यस्यति—तस्येति । ज्ञानानुवादभागं विभजते—यो मामिति । तत्फलोक्तिभागं व्याचष्टे—तस्यैवमिति । अनेकत्वदर्शिनोऽपीश्वरो नित्यत्वाच्च प्रणश्यतीत्याशङ्काह—नेति । अहं परमानन्दो न तं प्रति परोक्षो भवामीत्यर्थः । स चेत्यादि व्याचष्टे—विद्वानिति । विद्वानिवाविद्वानपीश्वरस्य न नश्यतीत्याशङ्कोक्तं—नेत्यादिना । अविदुषश्च

३ नीलकण्ठव्याख्या (चतुर्थरी) ।

उक्तयुक्तरतो यो वा समदर्शन इति वापदाध्याहारोऽप्यसंगत इति दिक् ॥ २९ ॥ अस्यात्मैकत्वदर्शनस्यापि फलमाह—यो मामिति । सर्वत्रास्मच्छब्दः प्रत्यगात्मपरः । यो योगी आत्मानं सर्वत्र पश्यति सर्वं चात्मनि पश्यति तस्य योगिनो ज्ञात आत्मा न प्रणश्यति अदर्शनं न गच्छति । ज्ञात आत्मा न पुनस्तिरोभवति । सकृन्नष्टस्य मूलाज्ञानस्य बीजाभावेन पुनरुदयासंभवादित्यर्थः । ननु कार्यकारणसंघाताभिमानिना शुक्तिरूप्यवद्ब्रह्मण्यध्यस्तेन तदभिमानत्यागपूर्वकं ज्ञातं स्वाधिष्ठानभूतं ब्रह्म वा तिरोधायि बुद्धेस्तत्त्वपक्षपातित्वात्, ब्रह्मदृष्ट्या तु मुक्तजीवस्य निरन्वयोच्छेदो भवतीत्याशङ्काह—सच मे न प्रणश्यतीति । सच विद्वान्मे मम न प्रणश्यति न तिरोभवति मदभिन्नत्वात् ।

४ मधुसूदनीव्याख्या ।

सुख प्रवर्तन्ते ब्रह्मासाक्षात्काराय नतु योगे विचारणैव चित्तदोषनिराकरणेन तस्यान्यथासिद्धत्वादिति कृतमधिकेन ॥ २९ ॥ एवं शुद्धं त्वंपदार्थं निरूप्य शुद्धं तत्पदार्थं निरूपयति—यो मामिति । यो योगी मामीश्वरं तत्पदार्थमशेषप्रपञ्चकारणं मायौपाधिकमुपाधिविवेकेन सर्वत्र प्रपञ्चे सद्रूपेण स्फुरणरूपेण चानुस्यूतं सर्वोपाधिविनिर्मुक्तं परमार्थसत्यमानन्दधनमनन्तं पश्यति योगजेन प्रत्यक्षेणापरोक्षीकरोति, तथा सर्वं च प्रपञ्चजातं मायया मन्यारोपितं मद्भिन्नतया मृषात्वेनैव पश्यति, तस्यैव विवेकदर्शिनोऽहं तत्पदार्थो भगवान् प्रणश्यामि । ईश्वरः कश्चिन्मद्भिन्नोऽस्तीति परोक्षज्ञानविषयो न भवामि, किंतु योगजापरोक्षज्ञानविषयो भवामि । यद्यपि वाक्यजापरोक्षज्ञानविषयत्वं त्वंपदार्थभेदेनैव तथापि केवलस्यापि तत्पदार्थस्य योगजापरोक्षज्ञानविषयत्वमुपपद्यत एव । एवं योगजेन प्रत्यक्षेण मामपरोक्षीकुर्वन् स च मे न प्रणश्यति परोक्षो न भवति ।

५ भाष्योक्तपदटीपिका ।

तस्मादेतद्वाप्यादुदाहृतश्रुतिभ्यो गीतास्मृतिभ्यश्च औपनिषदानां परमहंसानां चित्तदोषनिरासार्थं श्रुत्यविरोधितत्त्वज्ञानसाधनभूतयोगाभ्यासे प्रवृत्तेरौचित्याच्च । अतएव चौपनिषदा इत्यसंगतमित्यलं विस्तरेण ॥ २९ ॥ एकत्वदर्शनस्य फलमाह—य इति । यो मां वासुदेवं प्रत्यगभिन्नं सर्वत्र तस्मिन्नधिष्ठानरूपं पश्यत्यपरोक्षीकरोति स सर्वं च ब्रह्मादिभूतजातं मयि प्रत्यगभिन्ने वासुदेवे कल्पितं पश्यति तस्य ब्रह्मात्मैक्यसाक्षात्कारवतः । अहंप्रत्यगभिन्नपरमात्मा न प्रणश्यामि अदृश्यः परोक्षो न भवामि । स च विद्वान्मात्मैकत्वदर्शी मम प्रत्यगभिन्नस्य वासुदेवस्य न प्रणश्यति परोक्षो न भवति । यद्यपि विद्वानिवाविद्वानपि ईश्वरस्य न प्रणश्यति तथाप्यविदुषोऽविद्यया व्यवहितत्वात्परोक्षप्राप्यता । यैतु एवं शुद्धं त्वंपदार्थं निरूप्य शुद्धं तत्पदार्थं निरूपयति । यो योगी मामीश्वरं तत्पदार्थमशेषप्रपञ्चकारणं मायौपाधिविवेकेन सर्वत्र प्रपञ्चे सद्रूपेण स्फुरणरूपेण चानुस्यूतं सर्वोपाधिविनिर्मुक्तं परमार्थसत्यमानन्दधनमनन्तं पश्यति योगजेन प्रत्यक्षेणापरोक्षीकरोति तथा सर्वप्रपञ्चजातं मायया मन्यारोपितं मद्भिन्नतया मृषात्वेनैव पश्यति तस्यैव विवेकदर्शिनः अहं तत्पदार्थो भगवान् प्रणश्यामि ईश्वरः कश्चिन्मदभिन्नोऽस्तीति परोक्षज्ञानविषयो न भवामि किंतु योगजापरोक्ष-

६ श्रीघरीव्याख्या ।

तानि चात्मन्यभेदेन पश्यति ॥ २९ ॥ एवंभूतात्मज्ञानस्य सर्वभूतात्मतया मदुपासनं सुखं कारणमित्याह—य इति । मां परमेश्वरं सर्वत्र भूतमात्रे यः पश्यति, सर्वं च प्राणिमात्रं मयि यः पश्यति तस्याहं न प्रणश्याम्यदृश्यो न भवामि, स च ममादृश्यो न

७ अभिनवगुप्ताचार्यव्याख्या ।

पार्थः । विस्तारस्तु मेदन्नादविदारणादिप्रकरणे देवीस्तोत्रविवरणे च अयैव निर्णीत इति तत्रैवावधार्यः ॥ २९ ॥ एष एवार्थः स्पष्टीक्रियते—यो मामिति । प्रणाशोऽकार्यकारित्वात् । तथाहि परमात्मनः सर्वगतं रूपं यो न पश्यति तस्य परमात्मा पलायितः । स्वरूपप्रकटीकार

सर्वभूतस्थितं यो मां भजत्येकत्वमास्थितः ।

सर्वथा वर्तमानोऽपि स योगी मयि वर्तते ॥ ३१ ॥

१ श्रीमच्छांकरभाष्यम् ।

एव भवति । यस्माच्चाहमेव सर्वात्मैकत्वदर्शी ॥ ३० ॥ इत्येतत्पूर्वश्लोकार्थं सम्यग्दर्शनमनूद्य तत्फलं मोक्षोऽभिधीयते—सर्वेति । सर्वथा सर्वप्रकारैर्वर्तमानोऽपि सम्यग्दर्शी योगी मयि वैष्णवे परमे

२ आनन्दगिरिव्याख्या ।

स्वरूपेण सतोऽपि व्यवहितत्वादविद्यया नष्टप्रायतेत्यर्थः । ईश्वरस्य विदुषश्च परस्परमपरोक्षत्वे हेतुमाह—तस्य चेति । आत्मैकत्वेऽपि कथं मिथोऽपरोक्षत्वं तत्राह—स्वात्मेति । विद्वदीश्वरयोरैकत्वानुवादेन विद्याफलं विवृणोति—यस्माच्चेति । तस्मादेकत्वदर्शनार्थं प्रयतितव्यमिति शेषः ॥ ३० ॥ पूर्वार्धेनानूद्योत्तरार्धेन फलविधिरिति मत्वाह—इत्येतदिति । रागादिरहितस्य यमनियमादिसंस्कारवतः स्वैरप्रवृत्त्यसंभवेऽपि तामङ्गीकृत्य ज्ञानं सौति—सर्वथेति ।

३ नीलकण्ठव्याख्या (चतुर्थी) ।

भवेदेतदेवं यदि जीवो मध्यम्यस्तो वा मम विकारो वा भवेत्तदा निरन्वयोच्छेदं प्राप्नुयात् । अहमेव तु सः । 'तत्त्वमसि' 'अहं ब्रह्मास्मि' 'अयमात्मा ब्रह्म' इत्यादिशास्त्रात् । तस्माद्युक्तमुक्तं सच मे न प्रणश्यतीति ॥ ३० ॥ यस्मात्सर्वात्मैकत्वदर्शी अहमेव अतो नास्य मोक्षः प्रतिबध्यत इत्याह—सर्वभूतेति । सर्वोपादानतया सर्वेषु भूतेषु

४ मधुसूदनीव्याख्या ।

स्वात्मा हि मम स विद्वानतिप्रियत्वात्सर्वदा मदपरोक्षज्ञानगोचरो भवति । 'ये यथा मां प्रपद्यन्ते तांस्तथैव भजाम्यहम्' इत्युक्तेः । तथैव शरशय्यास्थभीष्मध्यानस्य युधिष्ठिरं प्रति भगवतोक्तेः । अविद्वान्स्तु स्वात्मानमपि सन्तं भगवन्तं न पश्यति अतो भगवान् पश्यन्नपि तं न पश्यति । 'स एनमविदितो न भुनक्ति' इति श्रुतेः । विद्वान्स्तु सदैव संनिहितो भगवतोऽनुग्रहभाजनमित्यर्थः ॥ ३० ॥ एवं त्वंपदार्थं तत्पदार्थं च शुद्धं निरूप्य तत्त्वमसीति वाक्यार्थं निरूपयति—सर्वभूतस्थमिति । सर्वेषु भूतेष्वधिष्ठानतया स्थितं सर्वानुत्पद्युतसन्मात्रं मामीश्वरं तत्पदलक्ष्यं स्वेन त्वंपदलक्ष्येण सहैकत्वमत्यन्ताभेदमास्थितः

५ भाष्योत्कर्षदीपिका ।

ज्ञानविषयो भवामि । यद्यपि वाक्यजापरोक्षज्ञानविषयत्वं पदार्थाभेदेनैव तथापि केवलस्यापि तत्पदार्थस्य योगजापरोक्षज्ञानविषयत्वमुपपद्यत एव । योगजेन प्रत्यक्षेण मामपरोक्षीकुर्वन्सच मे न प्रणश्यति परोक्षो न भवति स्वात्मा हि मम स विद्वानिति प्रियत्वात्सर्वदा मदपरोक्षज्ञानगोचरो भवति । 'ये यथा मां प्रपद्यन्ते तांस्तथैव भजाम्यहम्' इत्युक्तेरिति केचित् । तत्र मूलतद्वाच्यस्वव्याख्यानविरुद्धापातनिका 'तं त्वौपनिषदं पुरुषं पृच्छामि' 'नावेदविन्मनुते तं बृहन्तम्' इत्यादिश्रुतिविरुद्धा । योगजाखण्डापरोक्षज्ञानकल्पना च नादर्थव्या । तस्येत्यादिः संकोचकपदाद्यभावेन कदाप्यहं तस्य परोक्षो न भवामीत्यर्थं विहाय कदाचित्तमाध्यादिकाले योगजप्रत्यक्षेणेति कल्पनाया अयोगाच्चेति दिक् ॥ ३० ॥ पूर्वश्लोकार्थं सम्यग्दर्शनं पूर्वार्धेनानूद्य तत्फलं मोक्षमाह—सर्वेति । पूर्वोक्तेन प्रकारेण सर्वेषु ब्रह्मादिभूतेषु प्रत्यक्षेणेण स्थितं मां परमात्मानं वासुदेवं य एकत्वमहमेव वासुदेव इत्येवंरूपमास्थितः सम्यगपरोक्षीकृतवान् स योगी सम्यग्दर्शी सर्वथा सर्वप्रकारेण विधिप्रतिषेधाकैर्करणेन वर्तमानोऽपि । अपिशब्देन तस्य रागादिरहितस्य यमनियमादिसंस्कारवतः स्वैरप्रवृत्त्यसंभवेऽपि ज्ञानस्तुत्यर्थं तामङ्गीकरोतीति द्योत्यते, मयि वैष्णवे परमे पदे वर्तते स नित्यमुक्त एव मोक्षं प्रति न केनचित्प्रतिबध्यत इत्यर्थः । यत्तु तदेवं भाक्तानि सुखान्यभिधायार्जुनोपदेशश्छलेन ज्ञानमार्गे लोकानां प्रवृत्तिसिद्धये भाक्तान् ज्ञानयोगिनोऽप्युत्तरोत्तरातिशयेनाह—सर्वेति । यत्संन्यासात्प्रागेव गृहस्थः सन् सर्वभूतस्थं सर्वाणि भूतानि कार्यकरणाकारेण परिणतानि तत्स्थं तत्तादात्म्यभ्रमविषय इत्यात्मानं प्रत्यक्षमीक्षते शास्त्रजन्यापातज्ञानविषयतां नयतीत्येवं सर्वभूतायात्मतादात्म्यं भ्रमविषयाणीति शास्त्रजन्यापातज्ञानविषयतां नयति सोऽन्योन्याध्यासाज्ञानी अयोगयुक्तोऽपि कर्मयोगज्ञानयोगाभ्यामसंस्पृष्टोऽपि सर्वत्र समदर्शनो ज्ञानयोगी ज्ञेयः इति यत्तदपि ज्ञेयपदाध्याहारैर्योग्यम् । एवमात्मानात्मनोरन्योन्याध्यासापातज्ञानसंपन्नं भाक्तं योगिनमभिधाय ततोऽधिकं तमाह—य इति । मां सर्वज्ञं सर्वशक्तिकं सर्वत्र पश्यति सर्वभूतेष्वीश्वरो जीवकलया प्रविष्ट इति शास्त्रजन्यापातज्ञानविषयतां नयति । तस्यापातत एव ऐकात्म्यज्ञानसंपन्नस्याहं न प्रणश्यामि नान्तःकरणदपयामि, स च मे मम संबन्धी सन् मत्प्रसादादेव न प्रणश्यति नानर्थं प्राप्नोतीत्यर्थः । अतः सोऽपि भाक्तो ज्ञानयोगी ज्ञेय इति भावः । ततोपि किंचिदधिकं तमाह—सर्वेति । एकत्वमास्थित इति जीवब्रह्मणोरौपाधिको भेद उपाधीनामसत्त्वादित्यापातज्ञानवानित्यर्थः । एवं

६ श्रीधरीव्याख्या ।

भवति । प्रत्यक्षो भूत्वा कृपावृष्ट्या तं विलोकयानुगृह्णामीत्यर्थः ॥ ३० ॥ न चैवम्भूतो विधिक्रियः स्यादित्याह—सर्वभूतस्थितमिति ।

७ अभिनवगुप्ताचार्यव्याख्या ।

भावात् । यश्चेदं वस्तुजातं तद्भासनात्मनि परमात्मनि निविष्टं भाति ॥ ३० ॥ तथाविधं यो न पश्यति स परमार्थस्वरूपात्प्रणष्टः । तद्वा

आत्मौपम्येन सर्वत्र समं पश्यति योऽर्जुन ।

सुखं वा यदि वा दुःखं स योगी परमो मतः ॥ ३२ ॥

१ श्रीमच्छांकरभाष्यम् ।

पदे वर्तते नित्यमुक्त एव स न मोक्षं प्रति केनचित्प्रतिबध्यत इत्यर्थः ॥ ३१ ॥ किंचान्यत्—आत्मौपम्येनात्मा स्वयमेवोपमीयत इत्युपमा तस्या उपमाया भाव औपम्यं तेनात्मौपम्येन सर्वत्र सर्व-

२ आनन्दगिरिव्याख्या ।

प्रतिभासतोऽपि यथेष्टचेष्टाङ्गीकारे कुतो ज्ञानवतो नित्यमुक्तत्वं प्रातीतिकदुराचारप्रतिबन्धादित्याशङ्क्याह—न मोक्षमिति ॥ ३१ ॥ स्वैराचरणस्याप्रतिबन्धकत्वकथनात्परपीडनस्य योगिनः सम्यग्दर्शनं प्रत्यप्रतिबन्धकत्वप्रसक्तवुक्तं—किंचेति । अन्यदपि किंचिदुच्यते परमयोगिनो निर्देशद्वारा योगमाहात्म्यमित्यर्थः । उपमैवौपम्यमात्मा च तद्वै-

३ नीलकण्ठव्याख्या (चतुर्थी) ।

सत्तारूपेण स्फुरणरूपेण च स्थितं मां परमात्मानं एकत्वं जीवब्रह्मणोरैक्यमास्थितः सन् भजति निर्विकल्पेन समाधिना सेवते स योगी व्युत्थानदशायां प्रारब्धकर्मवशाद्वाधितानुवृत्त्या देहमारूढः सर्वथा सर्वप्रकारेण याज्ञवल्क्यादिव्रतकर्मत्यागेन वा, वसिष्ठजनकादिवद्विहितकर्मणा वा, दत्तात्रेयादिवन्निषिद्धकर्मणा वा, वर्तमानोऽपि व्यवहरन्नपि मय्येव वर्तते न मत्तश्च्युतो भवति । यतो देवेभ्योऽपि नास्य भयमिति श्रूयते 'तस्य ह न देवाश्च नाभूत्या ईशत आत्मा ह्येषां स भवति' इति च । नेत्यव्ययमप्यर्थः । देवा अपि तस्य ब्रह्मविदः अभूत्यै अनैश्वर्याय न ईशते न समर्था भवन्ति । यतोऽयमेषामात्मा इति श्रुत्यर्थः । स न पुनः संसारी पूर्ववद्भवतीत्यर्थः ॥ ३१ ॥ यद्यपि निषिद्धकर्मणाप्यात्मविव्र बध्यते तथापि शीलवानेव योगी श्रेष्ठ इत्याह—आत्मौपम्येनेति । यथा स्वस्य सुख-

४ मधुसूदनीव्याख्या ।

सन् घटाकाशो महाकाश इत्यत्रैवोपाधिभेदनिराकरणेन निश्चिन्वन् यो भजति अहं ब्रह्मास्मीति वेदान्तवाक्यजेन तत्त्वसाक्षात्कारेणापरोक्षीकरोति, सोऽविद्यातत्कार्यनिवृत्त्या जीवन्मुक्तः कृतकृत्य एव भवति । यावत्तु तस्य बाधितानुवृत्त्या शरीरादिदर्शनमनुवर्तते तावत्प्रारब्धकर्मप्राबल्यात्सर्वकर्मत्यागेन वा, याज्ञवल्क्यादिवद्विहितेन कर्मणा वा जनकादिवत्प्रतिषिद्धेन कर्मणा वा दत्तात्रेयादिवत्सर्वथा येन केनापि रूपेण वर्तमानोऽपि व्यवहरन्नपि स योगी ब्रह्माहमस्मीति विद्वान्मयि परमात्मन्येवाभेदेन वर्तते । सर्वथा तस्य मोक्षं प्रति नास्ति प्रतिबन्धशङ्का । 'तस्य ह न देवाश्च नाभूत्या ईशत आत्मा ह्येषां स भवति' इति श्रुतेः । देवा महाप्रभावा अपि तस्य मोक्षामवनाय नेशते किमुतान्ये क्षुद्रा इत्यर्थः । ब्रह्मविदो निषिद्धकर्मणि प्रवर्तक्यो रागद्वेषयोरसंभवेन निषिद्धकर्मसंभवेऽपि तदङ्गीकृत्य ज्ञानस्तुल्यमिदमुक्तं सर्वथा वर्तमानोऽपीति । 'हत्वापि स इमांल्लोकान् हन्ति न निबध्यते' इतिवत् ॥ ३१ ॥ एवमुत्पन्नेऽपि तत्त्वबोधे कश्चिन्मनोनाशवासानाक्षययोरभावाज्जीवन्मुक्तिसुखं नानुभवति चित्तविक्षेपेण च दृष्टदुःखमनुभवति सोऽपरमो योगी देहपाते कैवल्यभाषित्वाद्देहसद्भावपर्यन्तं च दृष्टदुःखानुभवात्, तत्त्वज्ञानमनोनाशवासानाक्षययाणां तु युगपदभ्यासाद्दृष्टदुःखनिवृत्तिपूर्वकं जीवन्मुक्तिसुखमनुभवन्प्रारब्धकर्मवशात्समापेयुत्थानकाले—आत्मौपम्येनेति । आत्मैवौपम्यमुपमा तेनात्मदृष्टान्तेन सर्वत्र प्राणिजाते सुखं वा यदि वा दुःखं समं तुल्यं यः पश्यति स्वस्यानिष्टं यथा न संपादयति, एवं परस्याप्यनिष्टं यो न संपादयति प्रद्वेषस्त्यक्त्वात् एवं स्वस्येष्टं यथा संपादयति तथा परस्यापीष्टं यः संपादयति रागशून्यत्वात् स निर्वासनतयोपशान्तमनाः योगी ब्रह्मवित् परमः श्रेष्ठो मतः पूर्वस्मात् हे अर्जुन । अतस्तत्त्वज्ञानमनोनाशवासानाक्षययाणां यथाक्रममभ्यासाय महान्प्रयत्न आस्थेय इत्यर्थः । तत्र इदं सर्वं द्वैतजातमद्वितीयं चिदानन्दात्मनि मायया कल्पितत्वान्मुषैव आत्मैवैकः परमार्थसत्यः सच्चिदानन्दाद्रयोऽहमस्मीति ज्ञानं

५ भाष्योत्कर्षदीपिका ।

भूतः सन् यो मां सर्वभूतेषु सेवते । स सर्वथा आवर्तमानोऽपि संसारयात्रामनुवर्तनशीलोऽपि योगी ज्ञेयः । यतो मामनुवर्तते मां भजति पूर्वोक्तप्रकारेणेति ज्ञेयम् । तद्यदौरव्याहारेण योज्यमिति तैरैः कल्पितं तदसत् । एतादृशकल्पनाया बह्व्याहारप्रस्ताया अस्वारसिकायाः प्रकरणविस्मया व्यर्थत्वात् ॥ ३१ ॥ ननु सर्वथा वर्तमानोऽपीत्युक्त्या कस्यचिद्दुःखहेतुभूतापि तस्य प्रवृत्तिः प्राप्तेति चेत्तर्हि तद्वृत्तिं शृण्वित्याशयेनाह—आत्मेति । आत्मा स्वयमेव उपमाया भाव औपम्यं तेन यः सर्वेषु भूतेषु । वाशब्दौ चार्थे । सुखं च यच्च

६ श्रीधरीव्याख्या ।

सर्वेषु भूतेषु स्थितं मामभेदमास्थित आश्रितो यो भजति स योगी ज्ञानी सन्सर्वथा कर्मत्यागेनापि वर्तमानो मय्येव वर्तते मुच्यते न तु अद्वयतीत्यर्थः ॥ ३१ ॥ एवं च मां भजतां योगिनां मध्ये सर्वभूतानुकम्पी श्रेष्ठ इत्याह—आत्मौपम्येनेति । आत्मौपम्येन

७ अभिनवगुप्ताचार्यव्याख्या ।

सितिके सत्यनिर्भासनात् । यस्तु सर्वगतं मां पश्यति तस्याहं न प्रणष्टः । स्वरूपेण भासनात् । सावांश्च मयि पश्यति तत्तेषां भासनोपपत्तौ द्रष्टव्यां परिपूर्णां स न प्रणष्टः परमात्मनः ॥ ३१ ॥ यस्त्वेवं ज्ञानाविष्टोऽसावद्वयमेवैकतया भगवन्तं सर्वगतं विद्वन्सर्वावस्थागतोऽपि

१ श्रीमच्छांकरभाष्यम् ।

भूतेषु समं तुल्यं पश्यति योऽर्जुन स च किं समं पश्यतीत्युच्यते यथा मम सुखमिष्टं तथा सर्व-

२ आनन्दगिरिव्याख्या ।

पम्यं च तेन सर्वभूतेषु यः समं पश्यतीत्युक्ते तदेव समदर्शनं प्रश्नपूर्वकं विवृणोति—किमित्यादिना । विकल्पार्थत्वं

४ मधुसूदनीव्याख्या ।

तत्त्वज्ञानं प्रदीपज्वालासंतानवद्वृत्तिसंतानरूपेण परिणममानमन्तःकरणद्रव्यं मननात्मकत्वान्मन इत्युच्यते । तस्य नाशो नाम वृत्तिरूपपरिणामं परित्यज्य सर्ववृत्तिविरोधिना निरोधाकारेण परिणामः । पूर्वापरपरामर्शमन्तरेण सहसोत्पद्यमानस्य क्रोधादि-वृत्तिविशेषस्य हेतुश्चित्तगतः संस्कारविशेषो वासना, पूर्वपूर्वाभ्यासेन चित्ते वास्यमानत्वात् । तस्याः क्षयो नाम विवेकजन्यायां चित्तप्रशमनवासनायां दृढायां सत्यपि बाह्ये निमित्ते क्रोधाद्यनुत्पत्तिः । तत्र तत्त्वज्ञाने सति मिथ्याभूते जगति नरविपाणादाविव धीवृत्त्यनुदयादात्मनश्च दृष्टत्वेन पुनर्वृत्त्यनुपयोगाभिरिन्धनाभिवन्मनो नश्यति । नष्टे च मनसि संस्कारोद्बोधकस्य बाह्यस्य निमित्तस्याप्रतीतौ वासना क्षीयते । क्षीणायां वासनायां हेत्वभावेन क्रोधादिवृत्त्यनुदयान्मनो नश्यति । नष्टे च मनसि शम-दमादिसंपत्त्या तत्त्वज्ञानमुदेति । एवमुत्पन्ने तत्त्वज्ञाने रागद्वेषादिरूपा वासना क्षीयते । क्षीणायां च वासनायां प्रतिबन्धा-भावात्तत्त्वज्ञानोदय इति परस्परकारणत्वं दर्शनीयम् । अतएव भगवान्वसिष्ठ आह 'तत्त्वज्ञानं मनोनाशो वासनाक्षय एव च । मिथः करणतां गत्वा दुःसाध्यानि स्थितानि हि ॥ तस्माद्वायव यत्नेन पौरुषेण विवेकिना । भोगेच्छां दूरतस्त्वक्त्वा त्रयमेत-त्समाश्रयेत् ॥' इति । पौरुषो यत्नः केनाप्युपायेनावश्यं संपादयिष्यामीत्येवंविधोत्साहरूपो निर्बन्धः । विवेको नाम विविच्य निश्चयः । तत्त्वज्ञानस्य श्रवणादिकं साधनं मनोनाशस्य योगः । वासनाक्षयस्य प्रतिकूलवासनोत्पादनमिति । एतादृशविवेक-नुक्तेन पौरुषेण प्रत्ननेन भोगेच्छायाः स्वल्पाया अपि हविषा कृष्णवर्त्मैवेति न्यायेन वासनादृष्टिहेतुत्वाद्दूरत इत्युक्तम् । द्विविधो हि विद्याधिकारी कृतोपास्तिरकृतोपास्तिश्च । तत्र य उपयाससाक्षात्कारपर्यन्तामुपास्तिं कृत्वा तत्त्वज्ञानाय प्रवृत्तस्तस्य वास-नाक्षयमनोनाशयोर्दृढतत्त्वेन ज्ञानादूर्ध्वं जीवन्मुक्तिः स्वत एव सिध्यति । इदानींतनस्तु प्रायेणाकृतोपास्तिरेव मुमुक्षुरौत्सुक्य-मात्रत्वात्सहसा विद्यायां प्रवर्तते । योगं विना चिज्जडविवेकमात्रेणैव च मनोनाशवासनाक्षयौ तात्कालिकौ संपाद्य शमदमा-दिसंपत्त्या श्रवणमनननिदिध्यासनानि संपादयति । तैश्च दृढाभ्यस्तैः सर्वबन्धविच्छेदि तत्त्वज्ञानमुदेति । अविद्याग्रन्थिरब्रह्मत्वं हृदयग्रन्थिः संशयाः कर्माणि सर्वकामत्वं मृत्युः पुनर्जन्म चेल्यनेकविधो बन्धो ज्ञानान्निवर्तते । तथाच श्रूयते 'यो वेद निहितं गुहायां सोऽविद्याग्रन्थिं विकिरतीह सोम्य' 'ब्रह्म वेद ब्रह्मैव भवति' 'भियते हृदयग्रन्थिश्छिद्यन्ते सर्वसंशयाः । क्षीयन्ते चास्य कर्माणि तस्मिन्दृष्टे परावरे' । 'सत्यं ज्ञानमनन्तं ब्रह्म' 'यो वेद निहितं गुहायां परमे व्योमन्' 'सोऽश्रुते सर्वान्कामान्सह' 'तमेव विदित्वा तिमृत्युमेति' 'यस्तु विज्ञानवान्भवत्यमनस्कः सदा शुचिः । स तु तत्पदमाप्नोति यस्माद्भूयो न जायते' 'य एवं वेदाहं ब्रह्मास्मीति स इदं सर्वं भवति' इत्यसर्वज्ञत्वनिवृत्तिफलमुदाहार्यम् । सेयं विदेहमुक्तिः सत्यपि देहे ज्ञानोत्पत्तिसम-कालीना ज्ञेया । ब्रह्मण्यविद्याभ्यारोपितानामेतेषां बन्धानामविद्यानाशे सति निवृत्तौ पुनरुत्पत्त्यसंभवात् । अतः सैथिल्यहे-त्वभावात्तत्त्वज्ञानं तस्यानुवर्तते । मनोनाशवासनाक्षयौ तु दृढाभ्यासाभावाद्भोगप्रदेन प्रारब्धेन कर्मणा बाध्यमानत्वाच्च सवा-त्प्रदेशप्रदीपवत्सहसा निवर्तते । अत इदानींतनस्य तत्त्वज्ञानिनः प्राक्सिद्धे तत्त्वज्ञाने न प्रयत्नापेक्षा किंतु मनोनाशवास-नाक्षयौ प्रयत्नसाध्याविति । तत्र मनोनाशोऽसंप्रज्ञातसमाधिनिरूपणेन निरूपितः प्राक् । वासनाक्षयस्त्विदानीं निरूप्यते । तत्र वासनास्वरूपं वसिष्ठ आह 'दृढभावनया त्यक्तपूर्वापरविचारणम् । यदादानं पदार्थस्य वासना सा प्रकीर्तिता ॥' अत्रच स्वस्वदेशाचारकुलधर्मस्वभावभेदतद्गतापशब्दस्तु शब्दादिषु प्राणिनामभिनिवेशः सामान्येनोदाहरणम् । सा च वासना द्विविधा मलिना शुद्धा च । शुद्धा दैवी सम्पत् शास्त्रसंस्कारप्राबल्यात् तत्त्वज्ञानसाधनत्वेनैकरूपैव । मलिना तु त्रिविधा लोकवासना शास्त्रवासना देहवासना चेति । सर्वे जना यथा न निन्दन्ति तथैवाचरिष्यामीत्यशक्यार्थाभिनिवेशो लोकवासना । तस्याश्च 'को लोकमाराधयितुं समर्थः' इति न्यायेन संपादयितुमशक्यत्वात्पुरुषार्थानुपयोगित्वाच्च मलिनत्वम् । शास्त्रवासना तु त्रिविधा पाठ्यसनं बहुशास्त्रव्यसनं अनुष्ठानव्यसनं चेति क्रमेण भरद्वाजस्य दुर्वाससो निदाघस्य च प्रसिद्धा । मलिनत्वं चास्याः क्लेशावहत्वात्पुरुषार्थानुपयोगित्वाद्दर्पहेतुत्वाज्जन्महेतुत्वाच्च ॥ देहवासनापि त्रिविधा आत्मत्वभ्रान्तिगुणाधानभ्रान्तिदोषापन-यनभ्रान्तिश्चेति । तत्रात्मत्वभ्रान्तिर्विरोचनादिषु प्रसिद्धा सार्वलौकिकी । गुणाधानं द्विविधं लौकिकं शास्त्रीयं च । समीचीन-शब्दादिविषयसंपादनं लौकिकं, गङ्गाज्ञानशालग्रामतीर्थदिंसंपादनं शास्त्रीयम् । दोषापनयनमपि द्विविधं लौकिकं शास्त्रीयं च । चिकित्सकोक्तैरोषधैर्व्याध्यापनयनं लौकिकम् । वैदिकज्ञानाचमनादिभिरशौचाद्यपनयनं वैदिकम् । एतस्याश्च सर्वप्रकाराया म-

५ भाष्योत्कर्षदीपिका ।

दुःखं समं पश्यति यथा मम सुखदुःखे अनुकूलप्रतिकूले तथा सर्वस्यापीति तुल्यतया सर्वत्र समं पश्यति । न कस्यचित्प्रतिकूल-

६ श्रीधरीव्याख्या ।

स्वसादृश्येन यथा मम सुखं भियं दुःखं चाभियं तथान्येषामपीति सर्वत्र समं पश्यन् सुखमेव सर्वेषां यो वाञ्छति ननु कस्यापि

१ श्रीमच्छांकरभाष्यम् ।

प्राणिनां सुखमनुकूलम् । वाशब्दश्चाथे । यदि वा यच्च दुःखं मम प्रतिकूलमनिष्टं यथा तथा सर्व-
प्राणिनां दुःखमनिष्टं प्रतिकूलमित्येवमात्मौपम्येन सुखदुःखे अनुकूलप्रतिकूले तुल्यतया सर्वभूतेषु
समं पश्यति न कस्यचित्प्रतिकूलमाचरत्यर्हिसक इत्यर्थः । य एवमर्हिसकः सम्यग्दर्शननिष्ठः स

२ आनन्दगिरिव्याख्या ।

वाक्यमिति—वाशब्द इति । उपदर्शितसमदर्शनफलमभिलषति—न कस्यचिदिति । किमपेक्षया तस्य परमत्वं

३ नीलकण्ठव्याख्या (चतुर्थरी) ।

मिष्टं दुःखमनिष्टं तद्वत्परस्यापीति बुद्ध्या योऽन्यस्मै दुःखं न प्रयच्छति सोऽर्हिसकः परमयोगी मत इत्यर्थः ॥३२॥

४ मधुसूदनव्याख्या ।

लिनत्वमप्रामाणिकत्वादशक्यत्वात्पुरुषार्थानुपयोगित्वात्पुनर्जन्महेतुत्वाच्च शास्त्रे प्रसिद्धम् । तदेतल्लोकशास्त्रदेहवासनात्रयमवि-
वेकिनामुपादेयत्वेन प्रतिभासमानमपि विविदिषोर्वेदोत्पत्तिविरोधित्वाद्विदुषो ज्ञाननिष्ठाविरोधित्वाच्च विवेकिभिर्हेयम् । तदेवं
बाह्यविषयवासना त्रिविधा निरूपिता । आभ्यन्तरवासना तु कामक्रोधदम्भदर्पाद्यासुरसंपद्रूपा सर्वानर्थमूलं मानसी वास-
नेत्युच्यते । तदेवं बाह्याभ्यन्तरवासनाचतुष्टयस्य शुद्धवासनाया क्षयः संपादनीयः । तदुक्तं वसिष्ठेन 'मानसीर्वासनाः पूर्वं
लवत्वा विषयवासनाः । मैत्र्यादिवासना राम यद्वाणामलवानसाः ॥' इति । तत्र विषयवासनाशब्देन पूर्वोक्तास्तिस्रो लोकशा-
स्त्रदेहवासना विवक्षिताः । मानसवासनाशब्देन कामक्रोधदम्भदर्पाद्यासुरसंपद्रूपा विवक्षिता । यद्वा शब्दस्पर्शरूपरसगन्धा विषयाः
तेषां भुज्यमानत्वदशाजन्यः संस्कारो विषयवासना । काम्यमानत्वदशाजन्यः संस्कारो मानसवासना । अस्मिन्पक्षे पूर्वोक्तानां
चतसृणामनयोरेवान्तर्भावः । बाह्याभ्यन्तरव्यतिरेकेण वासनान्तरासंभवात् । तासां वासनानां परित्यागो नाम तद्विरुद्ध-
मैत्र्यादिवासनोत्पादनम् । ताश्च मैत्र्यादिवासनाः भगवता पतञ्जलिना सूत्रिताः प्राक् संक्षेपेण व्याख्याता अपि पुनर्व्याख्यायन्ते ।
चित्तं हि रागद्वेषपुण्यपापैः कलुषीक्रियते । तत्र सुखानुशयी रागः मोहादनुभूयमानं सुखमनुशेते कश्चिद्धीवृत्तिविशेषो राजसः
सर्वं सुखजातीयं मे भूयादिति । तच्च दृष्टादृष्टसामग्र्यभावात्संपादयितुमशक्यम् । अतः स रागश्चित्तं कलुषीकरोति । यदा
तु सुखिषु प्राणिष्वयं मैत्री भावयेत्सर्वेष्वेते सुखिनो मदीया इति, तदा तत्सुखं स्वकीयमेव संपन्नमिति भावयतस्तत्र रागो
निवर्तते । यथा स्वस्य राज्यनिवृत्तावपि पुत्रादिराज्यमेव स्वकीयं राज्यं तद्वत् । निवृत्ते च रागे वर्षाव्यपाये जलमिव चित्तं
प्रसीदति । तथाच दुःखानुशयी द्वेषः दुःखमनुशेते कश्चिद्धीवृत्तिविशेषस्तमोनुगतजः परिण ईदृशं सर्वं दुःखं सर्वदा मे
माभूदिति । तच्च शत्रुव्याघ्रादिषु सत्सु न निवारयितुं शक्यम् । नच सर्वे ते दुःखहेतवो हन्तुं शक्यन्ते । अतः स द्वेषः सदा
हृदयं दहति । यदा तु स्वस्येव परेषां सर्वेषामपि दुःखं माभूदिति करुणां दुःखिषु भावयेत्तदा वैर्यादिद्वेषनिवृत्तौ चित्तं
प्रसीदति । तथाच स्मर्यते 'प्राणा यथात्मनोऽमीष्टा भूतानामपि ते तथा । आत्मौपम्येन भूतेषु दयां कुर्वन्ति साधवः ॥'
इति । एतदेवेहाप्युक्तं आत्मौपम्येन सर्वत्रेत्यादि । तथा प्राणिनः स्वभावत एव पुण्यं नानुतिष्ठन्ति पापं त्वनुतिष्ठन्ति । तदाहुः
'पुण्यस्य फलमिच्छन्ति पुण्यं नेच्छन्ति मानवाः । न पापफलमिच्छन्ति पापं कुर्वन्ति यत्नतः ॥' इति । ते च पुण्यपापे
क्रियमाणे पश्चात्तापं जनयतः । सच श्रुत्वा नूतितः 'किमहं साधु नाकरवं किमहं पापमकरवम्' इति । यदासौ पुण्यपुरुषेषु
सुदितां भावयेत्तदा तद्वासनावान्स्वयमेवाग्रमत्तः शुक्लकृष्णे पुण्ये प्रवर्तते । तदुक्तं 'कर्माशुक्लकृष्णं योगिनस्त्रिविधमितरेषां'
अयोगिनां त्रिविधं शुक्लं शुभं कृष्णमशुभं शुक्लकृष्णं शुभाशुभमिति । तथा पापपुरुषेषूपेक्षां भावयन्स्वयमपि तद्वासनावान्पा-
पान्वितैते । ततश्च पुण्याकरणपापकरणनिमित्तस्य पश्चात्तापस्याभावे चित्तं प्रसीदति । एवं सुखिषु मैत्री भावयतो न केवलं
रागो निवर्तते किंत्वसूयेर्यादयोऽपि निवर्तन्ते । परगुणेषु दोषाविष्करणमसूया । परगुणानामसहनमोष्या । यदा मैत्रीवशा-
त्परसुखं स्वीयमेव संपन्नं तदा परगुणेषु कथमसूयादिकं संभवेत् । तथा दुःखिषु करुणां भावयतः शत्रुवधादिकरो द्वेषो यदा
निवर्तते तदा दुःखिप्रतियोगिकस्वसुखित्वप्रयुक्तदोषोपि निवर्तते । एवं दोषान्तरनिवृत्तिरप्युद्गृहीया । वासिष्ठराമായणादिषु तदेवं
तत्त्वज्ञानं मनोनाशो वासनाक्षयश्चेति त्रयमभ्यसनीयम् । तत्र केनापि द्वारेण पुनः पुनस्तत्त्वानुस्मरणं तत्त्वज्ञानाभ्यासः ।
तदुक्तं वासिष्ठे 'तच्चिन्तनं तत्कथनमन्योन्यं तत्प्रबोधनम् । एतदेकपरत्वं च ब्रह्माभ्यासं विदुर्बुधाः ॥ सर्गादावेव नोत्पन्नं दृश्यं
नास्त्येव सर्वदा । इदं जगदहं चेति बोधाभ्यासं विदुः परम् ॥' इति । दृष्ट्यावभासविरोधियोगाभ्यासो मनोनिरोधाभ्यासः ।
तदुक्तं 'अत्यन्ताभावसंपत्तौ ज्ञातुर्ज्ञेयस्य वस्तुनः । युक्त्या शास्त्रैर्यतन्ते ये तेऽप्यत्राभ्यासिनः स्थिताः ॥' इति । ज्ञातुर्ज्ञेयो-
र्मिथ्यात्वधीरभावसंपत्तिः स्वरूपेणाप्रतीतिरत्यन्ताभावसंपत्तिस्तदर्थं युक्त्या योगेन 'दृष्ट्यासंभवबोधेन रागद्वेषादितानवे । रतिर्ध-
नोदिता याऽसौ ब्रह्माभ्यासः स उच्यते ॥' इति रागद्वेषादिक्षीणतारूपवासनाक्षयाभ्यास उक्तः । तस्मादुपपन्नमेतत्तत्त्वज्ञान-

५ भाष्योत्कर्षदीपिका ।

माचरति अर्हिसक इत्यर्थः । स तेषां योगिनां मध्ये परमश्रेष्ठो योगी मे मम मतः अभिमतः । तथाच महता प्रयत्नेनापि परम-
योगिवलाभाय एतच्छृण्वं संपादनीयमित्याशयः । यद्यपि यः सर्वप्रकारेण वर्तते सोऽपि मुच्यत एव । तथाप्यत्र निषिद्धाद्याचरणा-

अर्जुन उवाच । योऽयं योगस्त्वया प्रोक्तः साम्येन मधुसूदन ।
एतस्याहं न पश्यामि चञ्चलत्वात्स्थितिं स्थिराम् ॥ ३३ ॥
चञ्चलं हि मनः कृष्ण प्रमाथि बलवद्दृढम् ।
तस्याहं निग्रहं मन्ये वायोरिव सुदुष्करम् ॥ ३४ ॥

१ श्रीमच्छांकरभाष्यम् ।

योगी परम उत्कृष्टो मतोऽभिप्रेतः सर्वयोगिनां मध्ये ॥ ३२ ॥ एतस्य यथोक्तस्य सम्यग्दर्शनलक्षणस्य योगस्य दुःसंपाद्यतामालक्ष्य शुश्रूषुर्भुवं तत्प्राप्त्युपायमर्जुन उवाच—योऽयमिति । योऽयं योगस्त्वया प्रोक्तः साम्येन समत्वेन हे मधुसूदन, एतस्य योगस्याहं न पश्यामि नोपलभे चञ्चलत्वान्मनसः किं स्थिरामचलां स्थितिं प्रसिद्धमेतत् ॥ ३३ ॥ चञ्चलमिति । चञ्चलं हि मनः कृष्ण इति कृपतेर्विलेखना-

२ आनन्दगिरिव्याख्या ।

तत्राह—सर्वेति ॥ ३२ ॥ मनश्चञ्चलमस्थिरमित्युपश्रुत्य निर्विशेषे चित्तस्थैर्यं दुःशकमिति मन्वानस्तदुपायबुभुत्सया पृच्छतीति प्रश्नमुत्थापयति—एतस्येति । तत्राप्युपायं शुश्रूषुरिति संबन्धः । मनसश्चञ्चलत्वेऽपि तन्निग्रहद्वारा योग-स्थैर्यं संपाद्यतामिहाशङ्काह—प्रसिद्धमिति ॥ ३३ ॥ कृष्णपदपरिनिष्पत्तिप्रकारं सूचयति—कृष्ण इतीति । कथं

३ नीलकण्ठव्याख्या (चतुर्धरी) ।

साम्ययोगमशक्यं मन्वान उपायान्तरबुभुत्सयार्जुन उवाच—ययमिति । ययं योगस्त्वया साम्येन प्रोक्तोऽहिंसा-प्राधान्येन सन्यासपूर्वकतया वर्णितः हे मधुसूदन, तस्य योगस्य सर्ववृत्तिनिरोधरूपस्य स्थिरां स्थितिं न पश्यामि । मनसश्चञ्चलत्वादिति शेषः ॥ ३३ ॥ एतदेवोपपादयति—चञ्चलं हीति । प्रमाथि बहुदस्युवेदेकस्य प्रमथनशीलम्

४ मधुसूदनीव्याख्या ।

नाभ्यासेन मनोनाशाभ्यासेन वासनाक्षयाभ्यासेन च रागद्वेषश्च्युतया यः स्वरपरसुखदुःखादिषु समदृष्टिः स परमो योगी मतः, यस्तु विषमदृष्टिः स तत्त्वज्ञानवानप्यपरमो योगीति ॥ ३२ ॥ उक्तमर्थमाक्षिपन् अर्जुन उवाच—ययमिति । ययं सर्वत्र समदृष्टिलक्षणः परमो योगः साम्येन समत्वेन चित्तगतानां रागद्वेषादीनां विषमदृष्टिहेतूनां निराकरणेन त्वया सर्वज्ञेश्वरे-णोक्तः हे मधुसूदन सर्ववैदिकसंप्रदायप्रवर्तक, एतस्य त्वदुक्तस्य सर्वमनोवृत्तिनिरोधलक्षणस्य योगस्य स्थितिं विद्यमानतां स्थिरां दीर्घकालानुवर्तिनीं न पश्यामि न संभावयामि । अहमस्मद्विधोऽन्यो वा योगाभ्यासनिपुणः । कस्मान् संभावयसि तत्राह—चञ्चलत्वादिति । चञ्चलत्वान्मनस इति शेषः ॥ ३३ ॥ सर्वलोकप्रसिद्धत्वेन तदेव चञ्चलत्वमुपपादयति—चञ्चलं हीति । चञ्चलं अत्यर्थं चलं सदा चलनस्वभावं मनः हि प्रसिद्धमेवैतत् भक्तानां पापादिदोषान्सर्वथा निवारयितु-मशक्यानपि कृषति निवारयति तेषामेव सर्वथा प्राप्तुमशक्यानपि पुरुषार्थानाकषेति प्रापयतीति वा कृष्णस्तेन रूपेण संबो-धयन् दुर्निवारमपि चित्तचाञ्चल्यं निवार्य दुष्प्रापमपि समाधिमुखं त्वमेव प्रापयितुं शक्नोषीति सूचयति । न केवलमत्यर्थं चञ्चलं किंतु प्रमाथि शरीरमिन्द्रियाणि च प्रमथितुं क्षोभयितुं शीलं यस्य तत् । क्षोभकतया शरीरेन्द्रियसंघातस्य विवश-ताहेतुरित्यर्थः । किंच बलवत् अभिप्रेताद्विषयात्केनाप्युपायेन निवारयितुमशक्यम् । किंच दृढं विषयवासनासहस्रानुस्यूततया

५ भाष्योत्कर्षदीपिका ।

तत्कलङ्को भवति । अयं तु तथात्वाभावादत्रापि निष्कलङ्कः शुद्ध इति सूचयन्नाह—अर्जुनेति ॥ ३२ ॥ एतादृशं योगमशक्यं मन्य-मानस्तदुपायं भुवं जिज्ञासुरर्जुन उवाच । ययं साम्येन समत्वलक्षणो योगस्त्वया प्रोक्त एतस्य स्थिरां निश्चलां स्थितिमहं न पश्यामि नोपलभे । चञ्चलत्वान्मनस इति शेषः । मधुसूदनेति संबोधयन् तमोरजसोः सूदनेन मम चित्तं त्वमचञ्चलं संपादयितुं समर्थो-ऽसीति सूचयति ॥ ३३ ॥ मनसश्चञ्चलत्वं प्रसिद्धमित्याह । चञ्चलं प्रसिद्धं मनः भक्तजनमायाकर्षणात्कृष्णः तस्य संबोधनं हे कृष्णेति । तथाच कृष्णेति संबोधयन् मम मनःस्थिरताप्रतिबन्धकीभूतपापाद्यपकर्षणं कुर्विति सूचयति । न केवलमत्यन्तचञ्चलमे-वापि तु प्रमाथि च प्रमथति विक्षिपति परवशीकरोति देहेन्द्रियादीनीति प्रमाथि प्रमथनशीलम् । किंच बलवत्तरं केनचिन्नियन्तु-

६ श्रीधरीव्याख्या ।

दुःखं स योगी श्रेष्ठो ममाभिमत इत्यर्थः ॥ ३२ ॥ उक्तलक्षणस्य योगस्यासंभवं मन्वानोऽर्जुन उवाच—योऽयमिति । साम्येन मनसो लयविक्षेपशून्यतया केवलात्माकारावस्थानेन योऽयं योगस्त्वया प्रोक्त एतस्य योगस्य स्थिरां दीर्घकालं स्थितिं न पश्यामि । मनसश्चञ्चलत्वात् ॥ ३३ ॥ एतत्स्फुटयति—चञ्चलमिति । चञ्चलं स्वभावैर्नैव चपलम् । किंच प्रमाथि प्रमथनशीलं देहेन्द्रियक्षोभ-

७ अभिनवगुप्ताचार्यव्याख्या ।

न लिप्येते । सर्वस्य च सुखदुःखे आत्मतुल्यतया पश्यतीति स्वरूपमेतद्वर्द्धितं न पुनरेयोऽपूर्वो विधिः ॥ ३२ ॥ अर्जुन उवाच—ययमिति ।

श्रीभगवानुवाच । असंशयं महाबाहो मनो दुर्निग्रहं चलम् ।
अभ्यासेन तु कौन्तेय वैराग्येण च गृह्यते ॥ ३५ ॥

१ श्रीमच्छांकरभाष्यम् ।

स्य रूपं भक्तजनपापादिदोषाकर्षणात् कृष्णः । न केवलमत्यर्थं चञ्चलं प्रमाथि च प्रमथनशीलं प्रम-
थाति शरीरमिन्द्रियाणि च विक्षिपति परवशीकरोति । किंच बलवच्च केनचिन्नियन्तुं शक्यम् । किंच
दृढं तन्तुनागवदच्छेद्यं तस्यैवंभूतस्य मनसोऽहं निग्रहं रोधं मन्ये वायोरिव यथा वायोर्दुष्करो
निग्रहस्ततोऽपि मनसो दुष्करं मन्ये इत्यभिप्रायः ॥ ३४ ॥ एवमेतद्यथा ब्रवीषि—असंशयं नास्ति

२ आनन्दगिरिव्याख्या ।

कर्षकत्वमाप्तकामस्य भगवतः संभवतीत्याशङ्क्याह—भक्तेति । ऐहिकामुष्मिकसर्वसंपदामाकर्षणशीलत्वाच्चेति द्रष्टव्यम् । वि-
प्रमथाति क्षोभयति । तदेव क्षोभकत्वं प्रकटयति—विक्षिपतीति । दुर्निवारत्वमभिप्रेताद्विषयादाकष्टमशक्यत्वं देवं
विशेषणान्तरमाह—किंचेति । अच्छेद्यत्वं विशेषणान्तरमाह—किंच दृढमिति । तन्तुनागो वरुणपाशश्चिद्विदो
जलचारी पदार्थोऽत्यन्तदृढतया छेत्तुमशक्यत्वेन प्रसिद्धो विवक्षितः । वायोरित्युक्तं व्यनक्ति—यथेति ॥ ३४ ॥
प्रश्नमङ्गीकृत्य प्रतिवचनमुत्थापयति—श्रीभगवानिति । कुत्र संशयराहित्यं तत्राह—मन इति । कथं तर्हि मनोनि-

३ नीलकण्ठव्याख्या (चतुर्थरी) ।

॥ ३४ ॥ मनसो दुर्ग्रहत्वमभ्युपेत्य भगवानुवाच । यद्यप्येवं तथाप्यभ्यासवैराग्याभ्यां समुचिताभ्यां दुर्निग्रहमपि

४ मधुसूदनीव्याख्या ।

भेत्तुमशक्यम् । तन्तुनागवदच्छेद्यमिति भाष्ये तन्तुनागो नागपाशः 'तांतनीति' गुर्जरादौ प्रसिद्धः महाहृदनिवागी जन्तुविशेषो
वा । तस्यातिदृढतया बलवतो बलवत्या प्रमाथिनः प्रमाथितयाऽतिचञ्चलस्य महामत्तवनगजस्येव मनोनिग्रहं निरोधं निद्र-
त्तिकतयावस्थानं सुदुष्करं सर्वथा कर्तुमशक्यमहं मन्ये । वायोरिव यथाकाशे दोष्यमानस्य वायोर्निश्चलत्वं संपाद्य निरोधन-
मशक्यं तद्वदित्यर्थः । अयं भावः—जातेऽपि तत्त्वज्ञाने प्रारब्धकर्मभोगाय जीवतः पुरुषस्य कर्तृत्वभोक्तृत्वसुखदुःखराग-
द्वेषादिलक्षणश्चित्तधर्मः क्लेशहेतुत्वाद्वाधितासुवृत्त्यापि बन्धो भवति । चित्तवृत्तिनिरोधरूपेण तु योगेन तस्य निवारणं जीवन्मु-
क्तिरित्युच्यते । यस्याः संपादनेन स योगी परमो मत इत्युक्तं तत्रेदमुच्यते । बन्धः किं साक्षिणो निवार्यते किं वा चित्तान् ।
नायः । तत्त्वज्ञानेनैव साक्षिणो बन्धस्य निवारितत्वात् । न द्वितीयः । स्वभावविपर्ययायोगात् विरोधिसद्भावात् । नहि जग-
दादित्वमप्रेषोणत्वं निवारयितुं शक्यते 'प्रतिक्षणपरिणामिनो हि भावा कृते चितिशक्तेः' इति न्यायेन प्रतिक्षणपरिणामस्य
भावत्वाच्चित्तस्य । प्रारब्धभोगेन च कर्मणा कृत्वाऽविधातत्कार्यनाशने प्रवृत्तस्य तत्त्वज्ञानस्यापि प्रतिबन्धं कृत्वा स्वफलदानाय
देहेन्द्रियादिकमवस्थापितम् । नच कर्मणा स्वफलमुखदुःखादिभोगश्चित्तवृत्तिभिर्विना संपादयितुं शक्यते । तस्माद्यद्यपि
स्वाभाविकानामपि चित्तपरिणामानां कर्धचिद्योगेनाभिभवः शक्येत कर्तुं तथापि तत्त्वज्ञानादिव योगादपि प्रारब्धफलस्य
कर्मणः प्रावल्यादवश्यंभावनि चित्तस्य चाञ्चल्ये योगेन तन्निवारणमशक्यमहं स्वबोधादेव मन्ये । तस्मादनुपपन्नमेतद्व्याप्ती-
पम्येन सर्वत्र समदर्शी परमो योगी मत इत्यर्जुनस्याक्षेपः ॥ ३४ ॥ तस्मिन्माक्षेपं परिहरन् श्रीभगवानुवाच—असंशय-
मिति । सम्यग्विदितं ते चित्तचेष्टितमतो निग्रहीतुं शक्यसीति संतोषेण संबोधयति । हे महाबाहो महान्तो साक्षान्महादेव-
नापि सह कृतप्रहरणी बाहू यस्येति निरतिशयमुत्कर्षं सूचयति । प्रारब्धकर्मप्रावल्यादसंयतात्मना दुर्निग्रहं दुःखेर्नापि निग्र-
हीतुमशक्यम् । प्रमाथि बलवद्दृढमिति विशेषणत्रयं पिण्डीकृत्यैतदुक्तम् । चलं स्वभावचञ्चलं मन इत्यसंशयं नास्त्येव संशयोऽत्र ।

५ भाष्योत्कर्षदीपिका ।

मशक्यम् । किंच दृढं नागपाशवदच्छेद्यं तस्यैवंभूतस्य मनसो निग्रहं वायुनिग्रहमिव सुदुष्करमतिकष्टतरमहं मन्ये स्ववृत्ता जानामि ।
चञ्चलमिति विशेषणेन साम्यरूपस्य योगस्य स्थिरां स्थितिं कर्तुमयोग्यमित्युक्तम् । इन्द्रियनिग्रहेण तस्याचञ्चलत्वं संपादनीयमित्या-
शङ्क्य प्रमाथीत्युक्तम् । बलवदित्यनेन प्रमथनसामर्थ्यं मनसः प्रदर्शितम् । दृढमिति विषयलापप्रभ्यां विच्छेत्तुमशक्यमिति नि-
॥ ३४ ॥ प्रश्नमभिनन्दन् श्रीभगवानुवाच । असंशयं मनश्चलं दुर्निग्रहं चेत्यस्मिन्नर्थे संशयो नास्ति । यद्यपि दुर्निग्रहं तथापि तु

६ श्रीधरीव्याख्या ।

कमित्यर्थः । किंच बलवद्विचारेणापि जेतुमशक्यम् । किंच दृढं विषयवासनानुबद्धतया दुर्मेधम् । अतो यथाकाशे दोष्यमानस्य वायोः
कुन्मादपि निरोधनमशक्यं तथा तस्य मनसोऽपि निग्रहं निरोधं सुदुष्करं सर्वथा कर्तुमशक्यं मन्ये ॥ ३४ ॥ ननु के चञ्चलत्वादिक-
मङ्गीकृत्यैव मनोनिग्रहोपायं श्रीभगवानुवाच—असंशयमिति । चञ्चलत्वादिना मनो निरोद्धमशक्यमिति यदपि एतद्विरोधसंशयमेव,

७ अभिनवगुप्ताचार्यव्याख्या ।

तस्यासुदुर्लभक्रियत इति परीक्षायमाणं प्रमथाति दृढादृढे बलवच्छक्ते दृढं द्रष्टव्यापारादारयितुमशक्यम् ॥ ३३ ॥ ३४ ॥ अत्रोत्तरं श्रीभ-
गवानुवाच—असंशयं वैराग्येण विषयोत्सुकता विनाशयते । अभ्यासेन भोक्षपुष्कः । क्रमाक्रमं विषयोत्क्रियत इति द्वयोः कथावाचकम्

१ श्रीमच्छांकरभाष्यम् ।

संशयो मनो दुर्निग्रहं चलमित्यत्र हे महाबाहो । किं त्वभ्यासेन त्वभ्यासो नाम चित्तभूमौ कस्या-

२ आनन्दगिरिव्याख्या ।

रोधो भवति तत्राह—किंत्विति । अभ्यासस्वरूपं सामान्येन निदर्शयति—अभ्यासो नामेति । कस्यांचित्तभूमावित्यविशेषितो ध्येयो विषयो निर्दिश्यते, समानप्रत्ययावृत्तिर्विजातीयप्रत्ययानन्तरितेति शेषः । चित्तस्येति षष्ठी प्रत्य-

३ नीलकण्ठव्याख्या (चतुर्थी) ।

मनो निगृह्यते । तत्राभ्यासो नाम कस्यांचित्तभूमौ समानप्रत्ययावृत्तिः । वैराग्यं तु दृष्टादृष्टभोगेषु ससाधनेषु दोषदर्शनेन वैतृष्ण्यम् । तत्र यथा कैदारिकः केदारेषु कुल्याजलं संचारयन्नेकस्य द्वारं पिधायापरस्रोद्धाटयति तद्वद्वैरा-

४ मधुसूदनीव्याख्या ।

सत्यमेवैतद्वीथीत्यर्थः । एवं सत्यपि संयतात्मना समाधिमात्रोपायेन योगिनाऽभ्यासेन वैराग्येण च गृह्यते निगृह्यते सर्ववृत्तिशून्यं क्रियते तन्मन इत्यर्थः । अनिग्रहीतुरसंयतात्मनः सकाशात्संयतात्मनो निग्रहीतुर्विशेषद्योतनाय तुशब्दः । मनोनिग्रहेऽभ्यासवैराग्ययोः समुच्चयबोधनाय चशब्दः । हे कौन्तेयेति पितृष्वस्य पुत्रस्त्वमवश्यं मया सुखी कर्तव्य इति ज्ञेहसंबन्धसूचनेनाश्वासयति । अत्र प्रथमाधेन चित्तस्य हठनिग्रहो न संभवतीति, द्वितीयाधेन तु कमनिग्रहः संभवतीत्युक्तं । द्विविधो हि मनसो निग्रहः हठेन क्रमेण च । तत्र चक्षुःश्रोत्रादीनि ज्ञानेन्द्रियाणि वाक्पाण्यादीनि कर्मेन्द्रियाणि च तद्गोलकमात्रोपरोधेन हठान्निगृह्यन्ते तद्गृह्यन्ते मनोपि हठेन निग्रहीष्यामीति मूढस्य भ्रान्तिर्भवति । नच तथा निग्रहीतुं शक्यते । तद्गोलकस्य हृदयकमलस्य निरोद्धुमशक्यत्वात् । अतएव च कमनिग्रह एव युक्तः । तदेतद्भगवान्वसिष्ठ आह 'उपविश्योपविश्यैव चित्तज्ञेन मुहुर्मुहुः । न शक्यते मनो जेतुं विना युक्तिमनिन्दिताम् । अङ्कुशेन विना मत्तो यथा दुष्टमतङ्गजः । अध्यात्मविद्याधिगमः साधुसङ्गम एव च ॥ वासनासंपरित्यागः प्राणस्पन्दनिरोधनम् । एतास्ता युक्तयः पुष्टाः सन्ति चित्तजये किल । सतीषु युक्तिष्वेतासु हठान्निगृह्यन्ति ये । चेतस्ते दीपमुत्सृज्य विनिश्चिन्ति ततोऽङ्गनैः' इति कमनिग्रहे चाध्यात्मविद्याधिगम एक उपायः । सा हि दृश्यस्य मिथ्यात्वं दृग्बस्तुनश्च परमार्थसत्यपरमानन्दस्वप्रकाशत्वं बोधयति । तथाच सत्येतन्मनः स्वगोचरेषु दृश्येषु मिथ्यात्वेन प्रयोजनाभावं, प्रयोजनवति च । परमार्थसत्यपरमानन्दरूपे दृग्बस्तुनि स्वप्रकाशत्वेन स्वागोचरत्वं बुद्ध्या निरन्धनान्निवृत्त्ययमेवोपशाम्यति । यस्तु बोधितमपि तत्त्वं न सम्यग्बुध्यते यो वा विस्मरति तयोः साधुसङ्गम एवोपायः । साधवो हि पुनःपुनर्बोधयन्ति स्मारयन्ति च । यस्तु विद्यामदादिदुर्वासनया पीड्यमानो न साधूननुवर्तितुमुत्सहते तस्य पूर्वोक्तविवेकेन वासनापरित्याग एवोपायः । यस्तु वासनानामतिप्राबल्यात्सात्त्विकुं न शक्नोति तस्य प्राणस्पन्दनिरोध एवोपायः । प्राणस्पन्दवासनयोश्चित्प्रेरकत्वात्तयोर्निरोधे चित्तशान्तिरुपपद्यते । तदेतदाह स एव 'द्वे बीजे चित्तवृक्षस्य प्राणस्पन्दनवासने । एकस्मिंश्च तयोः क्षीणे क्षिप्रं द्वे अपि नश्यतः । प्राणायामदृढाभ्यासैर्युक्तया च गुरुदत्तया । आसनाशनयोगेन प्राणस्पन्दो निरुध्यते । असङ्गव्यवहारित्वाद्व्यवभावनवर्जनात् । शरीरनाशदक्षित्वाद्वासना न प्रवर्तते । वासनासंपरित्यागाच्चित्तं गच्छत्यचित्तताम् । प्राणस्पन्दनिरोधाच्च यथेच्छसि तथा कुरु । एतावन्मात्रं मन्ये रूपं चित्तस्य राघव । यद्वावनं वस्तुनोऽन्तर्वस्तुत्वेन रसेन च । यदा न भाव्यते किंचिद्वैयोपादेयरूपि यत् । स्थीयते सकलं त्यक्त्वा तदा चित्तं न जायते । अवासनत्वात्सततं यदा न भनते मनः । अमनस्ता तदोदेति परमात्मपदप्रदा ॥' इति । अत्र द्वावैवोपायौ पर्यवसितौ—प्राणस्पन्दनिरोधार्थमभ्यासः वासनापरित्यागार्थं च वैराग्येण चेति द्वयमेवोक्तम् । अतएव भगवान्पतञ्जलिरसूत्रयत् 'अभ्यासवैराग्याभ्यां तन्निरोधः' इति तासां प्रागुक्तानां प्रमाणविपर्ययविकल्पनिद्रास्मृतिरूपेण पञ्चविधानामनन्तानामासुरत्वेन क्लिष्टानां दैवत्वेनाक्लिष्टानामपि वृत्तीनां सर्वासामपि निरोधो निरन्धनान्निवृत्तदुपशमाख्यः परिणामोऽभ्यासेन वैराग्येण च समुच्चितेन भवति । तदुक्तं योगभाष्ये 'चित्तनदीनामोभयतोवाहिनी बहति कल्याणाय बहति पापाय च । तत्र या कैवल्यप्राग्भारा विवेकनिद्रा सा कल्याणबहा या त्वविवेकनिद्रा संसारप्राग्भारा सा पापबहा । तत्र वैराग्येण विषयस्रोतः खिलीक्रियते विवेकदर्शनाभ्यासेन च कल्याणस्रोत उद्भास्यते इत्युभयाधीनश्चित्तवृत्तिनिरोधः' इति । प्राग्भारे निद्रपदे तदा विवेकनिद्रां कैवल्यप्राग्भारं चित्तमित्यत्र व्याख्यायते । यथा तीव्रवेगोपेतं नदीप्रवाहं सेतुबन्धनेन निवार्य कुल्याप्रणयनेन क्षेत्राभिमुखं तिर्यक्प्रवाहान्तरमुत्पाद्यते, तथा वैराग्येण चित्तनद्या विषयप्रवाहं निवार्य समाध्यभ्यासेन प्रशान्तवाहिता संपाद्यते इति द्वार-

५ भाष्योत्कर्षदीपिका ।

अभ्यासेन चित्तभूमौ कस्यांचिद्विजातीयप्रत्ययानन्तरितसमानप्रत्ययावृत्तिलक्षणेन वैराग्यं नाम दृष्टादृष्टभोगेषु दोषदर्शनाभ्यासाद्वैतृष्ण्यं तेन च गृह्यते । विश्वसत्त्वादिकं त्यक्त्वा निरुध्यते इत्यर्थः । पूर्वार्थे महाबाहो इति संबोधयन्महाबाहुनातिबलेन जितनिवातकवचादिना त्वयापि यथेवमुच्यते तर्हि मनसो दुर्निग्रहत्वे संशयो नास्तीति सूचयति । बाह्वादिवलसाध्यो मनसो निग्रहो न भवति

६ श्रीधरीव्याख्या ।

तत्रापि तु विषयाचिन्तनपूर्वकमभ्यासेन परमात्माकारप्रत्ययवा वृत्त्या विषयवैतृष्ण्येन च गृह्यते निगृह्यते । अभ्यासेन लयप्रतिबन्धा-

असंयतात्मना योगो दुष्प्राप इति मे मतिः ।

वश्यात्मना तु यतता शक्योऽवामुमुपायतः ॥ ३६ ॥

१ श्रीमच्छांकरभाष्यम् ।

चित्समानप्रत्ययावृत्तिश्चित्तस्य वैराग्यं नाम दृष्टादृष्टेष्टभोगेषु दोषदर्शनाभ्यासाद्वैतृष्ण्यं तेन च वैराग्येण गृह्यते । विक्षेपरूपः प्रचारश्चित्तस्यैवं तन्मनो गृह्यते निगृह्यते निरुध्यत इत्यर्थः ॥ ३५ ॥ यः पुनरसंयतात्मा तेन—असंयतात्मनाभ्यासवैराग्याभ्यामसंयत आत्मान्तःकरणं यस्य सोऽयमसंयतात्मा ते-

२ आनन्दगिरिव्याख्या ।

यस्य तद्विकारत्वद्योतनार्था । वैराग्यस्वरूपं निरूपयति—वैराग्यमिति । तेषु वैतृष्ण्यं वैराग्यं नामेति संबन्धः । तत्र हेतुं सूचयति—दोषेति । विषयेषु वितृष्णाविषयेषु दोषदर्शनमभ्यस्यते तेन वैतृष्ण्यं जायते । तेन निगृह्यमाणं निर्दिशति—विक्षेपेति । तस्मिन्गृहीते निरुद्धे मनोनिरोधेऽस्य किं स्यादित्यपेक्षायामाह—एवमिति । अभ्यासहेतुकवैराग्यद्वारा चित्तप्रचारनिरोधे निरुद्धवृत्तिकं मनो विषयविमुखमन्तर्निष्ठं भवतीत्यर्थः ॥ ३५ ॥ संयतात्मनो योगप्राप्तिः सुलभेत्युक्त्वा व्यतिरेकं दर्शयति—यः पुनरिति । व्यतिरेकोपन्यासपरं पूर्वार्धमनूय व्याकरोति—असंयतेति ।

३ नीलकण्ठव्याख्या (चतुर्थी) ।

ग्येण विषयस्रोतः खिलीक्रियते अभ्यासेन कल्याणस्रोत उद्भाव्यत इति द्वयोरप्यावश्यकत्वम् । तथाच सूत्रम्—‘अभ्यासवैराग्याभ्यां तन्निरोधः’ इति ॥ ३५ ॥ असंयतात्मनाऽजितचित्तेन । वश्यात्मना जितचित्तेन । उपाय-

४ मधुसूदनीव्याख्या ।

भेदात्समुच्चय एव । एकद्वारत्वे हि ब्रीहियववद्विकल्पः स्यादिति मन्त्रजपदेवताध्यानादीनां कियारूपाणामावृत्तिलक्षणोऽभ्यासः संभवति । सर्वव्यापारोपरमस्य तु समाधेः को नामाभ्यास इति शङ्कां निवारयितुमभ्यासं सूत्रयतिस्मि । तत्र स्थितौ यत्नोऽभ्यास इति । तत्र स्वरूपावस्थिते द्रष्टरि शुद्धे चिदात्मनि चित्तस्यावृत्तिकस्य प्रशान्तवाहितारूपा निश्चलतास्थितिसिद्धयर्थं यत्नो मनस उत्साहः स्वभावचाञ्चल्याद्बहिः प्रवाहशीलं चित्तं सर्वथा निरोत्स्यामीत्येवंविधः स आवर्त्यमानोऽभ्यास उच्यते । स तु दीर्घकालनैरन्तर्यसत्कारसेवितो दृढभूमिः अनिवेदेन दीर्घकालसेवितो विच्छेदाभावेन निरन्तरसेवितः सत्कारेण श्रद्धातिशयेन वा सेवितः सोऽभ्यासो दृढभूमिर्विषयसुखवासनया चालयितुमशक्यो भवति । अदीर्घकालत्वे दीर्घकालत्वेऽपि विच्छिद्य विच्छिद्य सेवने श्रद्धातिशयाभावे च लयविक्षेपकषायसुखास्वादानामपरिहारे व्युत्थानसंस्कारप्रावल्याददृढभूमिरभ्यासः फलाय न स्यादिति त्रयमुपात्तम् । वैराग्यं तु द्विविधं परं अपरं च । यतमानसंज्ञाव्यतिरेकसंज्ञैकेन्द्रियसंज्ञावशीकारसंज्ञाभेदैरपरं चतुर्धा । तत्र पूर्वभूमिजयेनोत्तरभूमिसंपादनविवक्षया चतुर्थमेवासूत्रयत् ‘दृष्टानुश्रविकविषयवितृष्णस्य वशीकारसंज्ञावैराग्यम्’ इति । स्त्रियोऽन्नपानमैश्वर्यमित्यादयो दृष्टा विषयाः । स्वर्गो विदेहता प्रकृतिलय इत्यादयो वैदिकत्वेनानुश्रविका विषयास्तेषु भयविधेष्वपि सत्यामेव तृष्णायां विवेकतारतम्येन यतमानादित्रयं भवति । अत्र जगति किं सारं किमसारमिति गुरुशान्नाभ्यां ज्ञास्यामीत्युद्योगो यतमानं स्वचित्ते पूर्वविद्यमानदोषाणां मध्येऽभ्यस्यमानविवेकेनैते पक्वाः एतेऽवशिष्टा इति चिकित्सकवद्विवेचनं व्यतिरेकः । दृष्टानुश्रविकविषयप्रवृत्तेः स्वात्मत्वबोधेन बहिरिन्द्रियप्रवृत्तिमजनयन्त्या अपि तृष्णायाः औत्सुक्यमात्रेण मनस्यवस्थानमेकेन्द्रियम् । मनस्यपि तृष्णाशून्यत्वेन सर्वथा वैतृष्ण्यं तृष्णाविरोधिनी चित्तवृत्तिर्ज्ञानप्रसादरूपा वशीकारसंज्ञा । वैराग्यं संप्रज्ञातस्य सप्ताधेः नन्तरङ्गं साधनमसंप्रज्ञातस्य तु बहिरङ्गं । तस्य त्वन्तरङ्गसाधनं परमेव वैराग्यम् । तच्चासूत्रयत् ‘तत्परं पुरुषख्यातेर्गुणवैतृष्ण्यम्’ इति । संप्रज्ञातसमाधिपाटवेन गुणत्रयात्मकात्प्रधानाद्विविक्तस्य पुरुषस्य ख्यातिः साक्षात्कार उत्पद्यते । ततश्चाशेषगुणत्रयव्यवहारेषु वैतृष्ण्यं यद्भवति तत्परं श्रेष्ठं फलभूतं वैराग्यम् । तत्परिपाकनिमित्ताच्च चित्तोपशमपरिपाकादविलम्बेन कैवल्यमिति ॥ ३५ ॥ यत्तु त्वमबोचः प्रारब्धभोगेन कर्मणा तत्त्वज्ञानादपि प्रबलेन स्वफलदानाय मनसो वृत्तिभूत्पद्यमानासु कथं तासां निरोधः कर्तुं शक्य इति । तत्रोच्यते—असंयतात्मनेति । उत्पन्नेपि तत्त्वसाक्षात्कारे वेदा-

५ भाष्यार्त्कर्षदीपिका ।

किंत्वभ्यासवैराग्यसाध्यः । यथातिप्रबले राजभिः स्वगृहे वासयितुं दुर्धयो दुर्वासा अपि तव मात्राऽबलया कुन्त्या विषयेषु वैराग्येण तत्सेवनपरत्वं परित्यज्य तच्छृङ्गारभ्यासेन च स्वगृहे निवासितः प्रसादितश्च तथा त्वं तत्पुत्रो मद्दुक्तेनोपायेन दुर्निग्रहमपि मुनो निग्रहीतुं योग्योसीति सूचयन्नाह—हे कौन्तेयेति ॥ ३५ ॥ असंयतं अभ्यासवैराग्याभ्यामनायतं चित्तं यस्य तेन आत्मोपम्येनेल-

६ श्रीधरीव्याख्या ।

द्वैराग्येण च विक्षेपप्रतिबन्धादुपरतवृत्तिकं सत्परमात्माकारेण परिणतं तिष्ठतीत्यर्थः । तदुक्तं योगशास्त्रे—‘मनसो वृत्तिशून्यस्य ब्रह्माकारतया स्थितिः । या संप्रज्ञातनामासौ समाधिरभिधीयते ।’ इति ॥ ३५ ॥ एतावद्विलम्ब निश्चय इत्याह—असंयतात्मनेति ।

७ अभिनवगुप्तार्थव्याख्या ।

उक्तं तत्रभगवता भाष्यकृता ‘अभ्यासीनश्चित्तवृत्तिनिरोधः’ इति । अत एवा प्रतिज्ञा ॥ ३५ ॥ असंयतात्मनोऽविरक्तस्य न कथंचिद्योगा-

अर्जुन उवाच । अयतिः श्रद्धयोपेतो योगाच्चलितमानसः ।

अप्राप्य योगसंसिद्धिं कां गतिं कृष्ण गच्छति ॥ ३७ ॥

१ श्रीमच्छांकरभाष्यम् ।

नासंयतात्मना योगो दुष्प्रापो दुःखेन प्राप्य इति मे मतिः । यस्तु पुनर्वश्यात्माभ्यासवैराग्याभ्यां वश्य-
त्वमापादित आत्मा मनो यस्य सोऽयं वश्यात्मा तेन वश्यात्मना तु यतता भूयोऽपि प्रयत्नं कुर्वता
शक्योऽवाप्तुं योग उपायतो यथोक्तादुपायात् ॥ ३६ ॥ तत्र योगाभ्यासाङ्गीकरणेन परलोके हलोकप्राप्तिः-

२ आनन्दगिरिव्याख्या ।

पूर्वोक्तान्वयव्याख्यापरमुत्तरार्धं व्याचष्टे—यस्त्वित्यादिना । अन्तःकरणस्य स्ववशत्वे सिद्धेऽपि वैराग्यादावास्था-
वता भवितव्यमित्याह—यततेति । उपायो वैराग्यादिपूर्वको मनोनिरोधः ॥ ३६ ॥ प्रधानतरमुत्थापयति—तत्रेत्या-
दिना । मनोनिरोधस्य दुःखसाध्यत्वमाशङ्क्य परिहृते सति प्रष्टा पुनरवकाशं प्रतिलभ्योवाचेति संबन्धः । लोकद्वय-

३ नीलकण्ठव्याख्या (चतुर्थरी) ।

तोऽभ्यासवैराग्यरूपात् ॥ ३६ ॥ मनसो दुर्निग्रहत्वाद्योगसिद्धौ विघ्नं पश्यन्नर्जुन उवाच—हे कृष्ण, योगात्कर्मयो-

४ मधुसूदनीव्याख्या ।

न्तव्याख्यानादिव्यासज्ञादाहस्यादिदोषाद्भासासवैराग्याभ्यां न संयतो निरुद्ध आत्मान्तःकरणं येन तेनासंयतात्मना तत्त्व-
साक्षात्कारवतापि योगो मनोवृत्तिनिरोधः दुष्प्रापः दुःखेनापि प्राप्तुं न शक्यते । प्रारब्धकर्मकृताचित्तचाञ्चल्यादिति चेत्तत्र वदसि
तत्र मे मतिः मम संमतिस्तत्तथैवेत्यर्थः । केन तर्हि प्राप्यते । उच्यते—वश्येति । वश्यात्मना तु वैराग्यपरिपाकेन वास-
नाक्षये सति वश्यः स्वाधीनो विषयपारतन्त्र्यशून्य आत्मान्तःकरणं यस्य तेन । तुशब्दोऽसंयतात्मनो वैलक्षण्यद्योतनार्थोऽवधा-
रणार्थो वा । एतादृशेनापि यतता यतमानेन वैराग्येण विषयस्रोतःखिलीकरणेऽप्यात्मस्रोतःउद्धाटनार्थमभ्यासं प्रागुक्तं कुर्वता
योगः सर्वचित्तवृत्तिनिरोधः शक्योऽवामुम् । चित्तचाञ्चल्यनिमित्तानि प्रारब्धकर्माण्यप्यभिभूय प्राप्तुं शक्यः । कथमतिबलवता-
मारब्धभोगानां कर्मणामभिभवः । उच्यते । उपायतः उपायात् । उपायः पुरुषकारस्तस्य लौकिकस्य वैदिकस्य वा प्रारब्धक-
र्मापेक्षया प्राबल्यात् । अन्यथा लौकिकानां कृष्यादिप्रयत्नस्य वैदिकानां ज्योतिष्टोमादिप्रयत्नस्य च वैयर्थ्यापत्तेः । सर्वत्र
प्रारब्धकर्म सदसत्त्वविकल्पप्रासात्प्रारब्धकर्मसत्त्वे तत एव फलप्राप्तेः किं पौरुषेण प्रयत्नेन, तदसत्त्वे तु सर्वथा फलासंभ-
वात्किं तेनेति । अथ कर्मणः स्वयमदृष्टरूपस्य दृष्टसाधनसंपत्तिरूपेण व्यतिरेकेण फलजननासमर्थत्वादपेक्षितः कृष्यादौ पुरुष-
प्रयत्न इति चेत् । योगाभ्यासेऽपि समं समाधानं तत्साध्याया जीवन्मुक्तोरपि सुखातिशयरूपत्वेन प्रारब्धकर्मफलान्तर्भावात् ।
अथवा यथा प्रारब्धकर्मफलं तत्त्वज्ञानात्प्रबलमिति कल्प्यते दृष्टत्वात्तथा तस्मादपि कर्मणो योगाभ्यासः प्रबलोऽस्तु । शास्त्री-
यस्य प्रयत्नस्य सर्वत्र ततः प्राबल्यदर्शनात् । तथाचाह भगवान्वसिष्ठः ‘सर्वमेवेह हि सदा संसारे रघुनन्दन । सम्यक्प्रयु-
क्तासर्वेण पौरुषात्समवाप्यते ॥ उच्छास्त्रं शास्त्रितं चेति पौरुषं द्विविधं स्मृतम् । तत्रोच्छास्त्रमनर्थकं परमार्थं शास्त्रितम् ॥’
उच्छास्त्रं शास्त्रप्रतिषिद्धं । अनर्थक्यं नरकाय । शास्त्रितं शास्त्रविहितं अन्तःकरणशुद्धिद्वारा परमार्थं चतुर्वर्धेषु परमं यो मोक्षाय ।
‘शुभाशुभाभ्यां मार्गाभ्यां वहन्ती वासनासरित् । पौरुषेण प्रयत्नेन योजनीया शुभे पथि ॥ अशुभेषु समाविष्टं शुभेष्वेवाव-
तारय । खमनः पुरुषार्थेन बलेन बलिनां वर ॥ द्रागभ्यासवशाद्याति यदा ते वासनोदयम् । तदाभ्यासस्य साफल्यं विद्धि
त्वमस्मिन् ॥’ वासना शुभेति शेषः । ‘संदिग्धायामपि भृशं शुभामेव समाहर । शुभायां वासनावृद्धौ तात दोषो न कश्चन ॥
अव्युत्पन्नमना यावद्भवानज्ञाततत्पदः । गुरुशास्त्रप्रमाणैस्त्वं निर्णीतं तावदाचर ॥ ततः पक्वकषायेण नूनं विज्ञातवस्तुना ।
शुभोऽप्यसौ त्वया त्याज्यो वासनौघो निराधिना ॥’ इति । तस्मात्साक्षिगतस्य संसारस्याविवेकिनबन्धनस्य विवेकासाक्षात्कारा-
दपनयेऽपि प्रारब्धकर्मपर्यवस्थापितस्य चित्तस्य स्वाभाविकीनामपि चित्तवृत्तीनां योगाभ्यासप्रयत्नेनापनये सति जीवन्मुक्तः
परमो योगी । चित्तवृत्तिनिरोधाभावे तु तत्त्वज्ञानवानप्यपरमो योगीति सिद्धम् । अवशिष्टं जीवन्मुक्तिविवेके सविस्तरमनुसं-
धेयम् ॥ ३६ ॥ एवं प्राक्तनेन ग्रन्थेनोत्पन्नतत्त्वज्ञानोऽनुत्पन्नजीवन्मुक्तिरपरमो योगी मतः । उत्पन्नतत्त्वज्ञान उत्पन्नजीव-

५ भाष्योत्कर्षदीपिका ।

नेनोक्तो योगो दुष्प्रापः प्राप्तुमशक्यः । वशीकृतचित्तेन तूपायतः अभ्यासवैराग्यरूपोपायात् भूयोपि यतता प्रयत्नं कुर्वता योगो-
ज्वाप्तुं प्राप्तुं शक्यः ॥ ३६ ॥ योगप्रवृत्त्यै स्वर्गमोक्षयोरभावमाशङ्कार्जुन उवाच । अयतिरयत्नशीलो योगमार्गे श्रद्धया आस्तिक्य-

६ श्रीधरीव्याख्या ।

असंयतात्मा उक्तप्रकारेणाभ्यासवैराग्याभ्यामसंयत आत्मा चित्तं यस्य तेन पुरुषेणायं योगो दुष्प्रापः प्राप्तुमशक्यः । अभ्यासवैरा-
ग्याभ्यां वश्यो वशवर्ती आत्मा चित्तं यस्य तेन पुरुषेण पुनश्चानेनैवोपायेन प्रयत्नं कुर्वता योगः प्राप्तुं शक्यः ॥ ३६ ॥ अभ्यास-

७ अभिनवगुप्ताचार्यव्याख्या ।

वाप्तिः । वश्यात्मनेति वैराग्यवता यतमानेनेति साभ्यासेन उपायाननेकसिद्धान्तादिशास्त्रविहितान्संश्रित्य ॥ ३६ ॥ अर्जुन उवाच । अय-

१ श्रीमच्छांकरभाष्यम् ।

निमित्तानि कर्माणि संन्यस्तानि योगसिद्धिफलं च मोक्षसाधनं सम्यग्दर्शनं न प्राप्तमिति योगी योगमार्गान्मरणकाले चलिताचित् इति तस्य नाशमाशङ्क्यार्जुन उवाच—अयतिरिति । अयतिरप्रयत्नवान्योगमार्गे श्रद्धयास्तिक्यबुद्ध्या चोपेतो योगादन्तकालेऽपि चलितं मानसं मनो यस्य स चलितमानसो

२ आनन्दगिरिव्याख्या ।

प्रापकर्मसंभवे कुतो योगिनो नाशाशङ्क्याशङ्काह—योगाभ्यासेति । तथापि योगानुष्ठानपरिपाकपरिप्राप्तिसम्यग्दर्शनसामर्थ्यान्मोक्षोपपत्तौ कृतस्तस्य नाशाशङ्केति चेन्मैवमनेकान्तरायवत्वाद्योगस्येह जन्मनि प्रायेण संसिद्धेरसिद्धिरित्यभिधायाह—योगसिद्धीति । अभ्युदयनिःश्रेयसबहिर्भावो नाशो योगमार्गे तत्फलस्य सम्यग्दर्शनस्यादर्शनादिति शेषः । तर्हि ततो बहिर्मुखत्वमेवात्यन्तिकं संवृत्तमित्याशङ्काह—श्रद्धयेति । तर्हि योगमार्गमाश्रयते नैत्याह—योगादिति । मरणकाले व्याकुलेन्द्रियस्य ज्ञानसाधनानुष्ठानावकाशाभावाद् युक्तं ततश्चलितमानसत्वमि-

३ नीलकण्ठव्याख्या (चतुर्थी) ।

गाच्चलितमानसस्य कर्म संन्यासीत्यर्थः । श्रद्धया उपेतो योगमार्गं प्रविष्टोऽपि अयतिः आयुषोऽल्पत्वाद्वा वैराग्यदौर्बल्याद्वाल्पप्रयत्नः । अलवणा यवागूरितिवदत्राप्यर्थे नञ् । स कदाचित् योगसंसिद्धिं योगफलं सम्यग्दर्शनमप्राप्य

४ मधुसूदनीव्याख्या ।

न्मुक्तिस्तु परमो योगी मत इत्युक्तं । तद्योरुभयोरपि ज्ञानादज्ञाननाशेऽपि यावत्प्राग्बन्धभोगं कर्म देहेन्द्रियसंघातावस्थानात्प्राग्बन्धभोगकर्मापाये च वर्तमानदेहेन्द्रियसंघातापायात्पुनरुत्पादकाभावाद्विदेहकैवल्यं प्रति कापि नास्त्याशङ्का । यस्तु प्राकृतकर्मभिर्लब्धविशिष्टापर्यन्तचित्तशुद्धिः कृतकरत्वात्सर्वाणि कर्माणि परित्यज्य प्राप्तपरमहंसपरिव्राजकभावः परमहंसपरिव्राजकमात्मसाक्षात्कारेण जीवन्मुक्तं परप्रबोधनदर्शं गुरुमुपसृत्य ततो वेदान्तमहावाक्योपदेशं प्राप्य तत्रासंभावनाविपरीतभावनाख्यप्रतिबन्धनिरासाय 'अथातो ब्रह्मजिज्ञासा' इत्यादि 'अनावृत्तिः शब्दात्' इत्यन्तया चतुर्लक्षणमीमांसया श्रवणमननिदिध्यासनानि गुरुप्रसादात्कर्तुमारभते । स श्रद्धानोऽपि सन्नायुषोऽल्पत्वेनाल्पप्रयत्नत्वादलब्धज्ञानपरिपाकः श्रवणमननिदिध्यासनेषु क्रियमाणेष्वेव मध्ये व्यापद्यते । स ज्ञानपरिपाकशून्यत्वेनानष्टाज्ञानो न मुच्यते नाप्युपासनासहितकर्मफलं देवलोकमनुभवव्यतिरादिमार्गेण । नापि केवलकर्मफलं पितृलोकमनुभवति धूमादिमार्गेण । कर्मणामुपासनानां च त्यक्तत्वात् । अत एतादृशो योगश्रेष्ठः कीटादिभावेन कष्टां गतिमियादृशत्वे सति देवयानपितृयानमार्गासंबन्धितत्वात् वर्णाश्रमाचारभ्रष्टवत्, अथवा कष्टां गतिं नेयात् शास्त्रनिन्दितकर्मशून्यत्वाद्गामदेववदिति संशयपर्याकुलमनः अर्जुन उवाच—अयतिरिति । यतिर्यत्नशीलः । अल्पार्थे नञ् । अलवणा यवागूरितिवदयतिरल्पयत्नः श्रद्धया गुरुवेदान्तवाक्येषु विश्वासबुद्धिरुपयोपेतो युक्तः । श्रद्धा च स्वसहचरितानां शमादीनामुपलक्षणम् । 'शान्तो दान्त उपरतस्तिष्ठुः श्रद्धावित्तो भूत्वात्मन्येवात्मनः पश्यति' इति श्रुतेः । तेन नित्यानित्यवस्तुविवेक इहामुत्रफलभोगविरागशमदमोपरतितितिक्षाश्रद्धादिसंपन्मुमुक्षुता चेति

५ भाष्योत्कर्षदीपिका ।

बुद्ध्या चोपेतः युक्तोऽन्तकाले योगाच्चलितं मानसं मनो यस्य सोऽश्रष्टस्मृतिः योगसंसिद्धिं योगफलं सम्यग्दर्शनमप्राप्य कां गतिं गच्छति । अयमाशयः—योगाभ्यासाङ्गीकरणेन समस्तकर्मणां संन्यासात्कर्मफलस्य गन्तव्यस्य स्वर्गादेरभावः योगाच्चलितचित्तत्वान् योगफलस्य सम्यग्ज्ञानस्यालम्भात्पृच्छति कां गतिं गच्छतीति । तत्तत्स्थानं प्रत्याकर्षणशीलेन त्वया यां गतिं प्रति योगश्रेष्ठे नीयते तां त्वमेव वक्तुं योग्योसीति सूचयन्नाह—हे कृष्णेति । यत्त्वन्नाहुनोऽगृहीतसंन्यासानामापाततः शास्त्रोक्त्यात्मानात्मविवेकानां उभयविधवैराग्यवतां ईश्वरार्पणबुद्ध्यावश्यकं कर्म कुर्वतां मोक्षमार्गग्रहणानां यदि मध्ये मरणादिनाऽप्राप्य संन्यासं मोक्षकज्ञाने विभ्रवतां गतिं पृच्छति—अयतिरिति । अयतिः संन्यासमोक्षकज्ञानासंपन्नः हे कृष्ण, कां गतिं गच्छतीति संबन्धः । ननु किमत्र श्रेष्ठ्यं तत्तत्कर्मानुष्ठानं गतिं गमिष्यतीत्याशङ्काह—श्रद्धयोपेत इति । श्रद्धा मोक्षे ईश्वरे चास्तिक्यबुद्धिः तयोपेतः । मोक्षार्थं सत्त्वशुद्धये ईश्वरार्पणबुद्ध्या आवश्यकं कर्म कुर्वन्निति भावः । तर्हि मोक्षमेव प्राप्स्यतीत्याशङ्काह—अप्राप्येति । योगो ज्ञानयोगः स एव संसिद्धिः संसिद्धशब्दवाच्यमोक्षसाधनत्वादुपचारात् तामप्राप्य । आनुपबन्धे मोक्षकज्ञान इत्यर्थः । ज्ञानाभावे कुतो मोक्षप्राप्तिरिति भावः । कुतो वोक्तश्रद्धोपेतस्य योगसंसिद्धिप्राप्तिस्तत्राह—योगाच्चलितमानस इति । अत्र केचियोगाच्चलितमानस इत्यस्य मृत इति व्याचक्षते । केचित्तु विषयेवासक्त इति वदन्ति । अन्ये तु किं मम मोक्षेण काम्यान्यागादीनेव तत्तल्लोकप्राप्तये करि-

६ श्रीधरीव्याख्या ।

वैराग्याभावेन कथंचिदप्राप्तसम्यग्ज्ञानः किं फलमाप्नोतीत्यर्जुन उवाच—अयतिरिति । प्रथमं श्रद्धोपेत एव योगे प्रवृत्तः ननु सिध्वाचारतया । ततः परंतु अयतिर्न सम्यग्यतते । शिथिलाभ्यास इत्यर्थः । तथा योगाच्चलितं मानसं विषयप्रवर्णं चित्तं यस्य । मन्द-

७ अभिनवगुप्ताचार्यव्याख्या ।

तिरिति । प्राप्तायोगाण्यस्य चलितेऽपि चित्ते श्रद्धा न हीयते । विनष्टश्रद्धो हि सिद्धयोगोऽपि सर्वं निष्फलं कुरुते । उक्तं हि 'यदा प्राप्यापि

कच्चिन्नोभयविभ्रष्टश्छिन्नाभ्रमिव नश्यति ।

अप्रतिष्ठो महाबाहो विमूढो ब्रह्मणः पथि ॥ ३८ ॥

१ श्रीमच्छांकरभाष्यम् ।

भ्रष्टस्मृतिः सोऽप्राप्य योगसंसाद्धिं योगफलं सम्यग्दर्शनं कां गतिं हे कृष्ण गच्छति ॥ ३७ ॥ कच्चिदिति । कच्चित्किं नोभयविभ्रष्टः कर्ममार्गाद्योगमार्गाच्च विभ्रष्टः संछिन्नाभ्रमिव नश्यति किंवा न

२ आनन्दगिरिव्याख्या ।

त्याशङ्क्याह—भ्रष्टेति । गम्यत इति गतिः पुरुषार्थः, सामान्यप्रश्नमन्तर्भाव्य विशेषप्रश्नो द्रष्टव्यः ॥ ३७ ॥ प्रश्नमेवं विवृणोति—कच्चिदिति । प्रश्नस्तप्रश्नार्थत्वं कच्चिदित्यस्याङ्गीकृत्य व्याचष्टे—किमिति । उभयविभ्रष्टत्वं स्पष्टयति—कर्मैत्यादिना । वायुना छिन्नं विशकलितमभ्रं यथा नश्यति तद्वदित्याह—छिन्नेति । नाशाशङ्कानिमित्तमाह—

३ नीलकण्ठव्याख्या (चतुर्थी) ।

मृतश्चेत् कां गतिं गच्छति ॥ ३७ ॥ कच्चिदिति । कच्चिन्नोभयविभ्रष्टः कर्ममार्गाद्योगमार्गाच्च विभ्रष्टः छिन्नाभ्रमिव

४ मधुसूदनीव्याख्या ।

साधनचतुष्टयसंपन्नः गुरुमुपसृत्य वेदान्तवाक्यश्रवणादि कुर्वन्नपि परमायुषोऽल्पत्वेन मरणकाले चेन्द्रियाणां व्याकुलत्वेन साधनानुष्ठानसंभवात् योगाच्चलितमानसः योगाच्छ्रवणादिपरिपाकलब्धजन्मनस्तत्त्वसाक्षात्काराच्चलितं तत्फलमप्राप्तं मानसं यस्य सः । योगनिष्पत्त्यैवाप्राप्य योगसंसाद्धिं तत्त्वज्ञाननिसिम्तामज्ञानतत्कार्यनिवृत्तिमपुनरावृत्तिसहितामप्राप्यातत्त्वज्ञ एव मृतः सन् कां गतिं हे कृष्ण, गच्छति सुगतिं दुर्गतिं वा । कर्मणां परित्यागाज्ज्ञानस्य चातुरत्यक्तेः शास्त्रोक्तमोक्षसाधनानुष्ठायित्वाच्छास्त्रगर्हितकर्मशून्यत्वाच्च ॥ ३७ ॥ एतदेव संशयबीजं विवृणोति—कच्चिदिति । कच्चिदिति साभिलाषप्रश्ने । हे महाबाहो महान्तः सर्वेषां भक्तानां सर्वोपद्रवनिवारणसमर्थाः पुरुषार्थचतुष्टयदानसमर्था वा चत्वारो बाहवो यस्येति प्रश्ननिमित्तकोधाभावस्तदुत्तरदानसहिष्णुत्वं च सूचितम् । ब्रह्मणः पथि ब्रह्मप्राप्तिसामेयं ज्ञाने विमूढः विश्वसितः । अनुत्पन्नब्रह्मात्मैक्यसाक्षात्कार इति यावत् । अप्रतिष्ठः देवयानपितृयानमार्गगमनहेतुभ्यामुपासनाकर्मभ्यां प्रतिष्ठाभ्यां साधनाभ्यां रहितः । सोपासनानां सर्वेषां कर्मणां परित्यागात् । एतादृश उभयविभ्रष्टः कर्ममार्गाज्ज्ञानमार्गाच्च विभ्रष्टश्छिन्नाभ्रमिव वायुना छिन्नं विशकलितं पूर्वस्मान्मेघाद्भ्रष्टमुत्तरं मेघं चाप्राप्तमभ्रं यथा वृष्टयोर्यं सदनतराल एव नश्यति तथा योगभ्रष्टोऽपि पूर्वस्मात्कर्ममार्गाद्विच्छिन्न उत्तरं च ज्ञानमार्गमप्राप्तोऽन्तराल एव नश्यति कर्मफलं ज्ञानफलं च लब्धुमयोग्यो न किमिति प्रश्नार्थः । एतेन ज्ञानकर्मसमु-

५ भाष्योत्कर्षदीपिका ।

प्यामीति चेदितमानस इति व्याख्यां वर्णयन्तीति भाष्यविरुद्धमितरैः कल्पितं तच्चिन्त्यम् । एवमुक्तप्रकारेणादौ मोक्षार्थं सत्वशुद्धये ईश्वरार्पणबुद्ध्यावश्यकं कर्म कुर्वतः किं मम मोक्षेण काम्यान्यागादीनेव करिष्यामीति योगाच्चलितमानसस्य काम्याभिष्टोमाद्यनुष्ठानसंभवेन गतेरुक्तत्वात् प्रश्रविवरणरूपस्योत्तरश्लोकस्योत्तरस्य चासंगत्यापत्तेः । एतेनायतिरित्यादिपरास्तम् । त्यक्तसर्वकर्मणः अप्राप्तसम्यग्दर्शनस्यैवोभयभ्रष्टत्वात् । यदपि योगो ज्ञानयोग इत्यादि तदपि न । मुख्यार्थसंभवे उपचारायोगात् । यदपि व्याख्यानान्तरप्रदर्शनं तदपि न । प्रथमव्याख्यानस्यापदार्थत्वात् द्वितीयस्य तृतीयान्तर्भावादिति दिक् ॥ ३७ ॥ स्वाशयं स्फुटयति—कच्चिदिति प्रश्ने । उभयविभ्रष्टः सर्वकर्मणां त्यागात् कर्ममार्गात् सम्यग्दर्शनालाभाद्योगाच्च विभ्रष्टः स किं नश्यत्युत न नश्यति । उभयविभ्रष्टत्वमेव दर्शयति द्वाभ्यां विशेषणभ्याम् । अप्रतिष्ठो निराश्रयः कर्ममार्गरूपाश्रयरहितः । ब्रह्मणः पथि ब्रह्मप्राप्तिसामेयं विमूढः ज्ञानमार्गावष्टम्भशून्यः । उभयविभ्रष्टस्य नाशो दृष्टान्तमाह । छिन्नाभ्रमिव यथा पूर्वस्मादभ्राद्विच्छिन्नोऽत्रैकदेशः परमभ्रमप्राप्य मध्य एव नश्यति तद्वत् । महाबाहो इतिसंबोधयन् भक्तोद्धारणसमर्थैरतिप्रबलैर्बाहुभिर्भुक्ते त्वयि सति तस्य नाशो न युक्त इति द्योतयति । यत्तु प्रश्नमेव विवृणोति । कच्चिदिति किमित्यस्मिन्नर्थे । नश्यति नरकं प्राप्नोति । किंवा तस्य गत्यन्तरमस्तीति किमापेक्षितं पश्चान्तरं पूरणीयम् । ननु नरकपातान्तस्तस्य को वापराध इत्याशङ्क्याह—ब्रह्मणः पथि विमूढ इति । ननु कृतानां काम्यकर्मणां तथा चित्तशुद्धयैरनुष्ठितानामावश्यककर्मणां फलं प्राप्स्यति कुतोऽस्य नरकप्राप्तिरित्याशङ्क्याह—उभयविभ्रष्ट इति । कृतेरावश्यककर्मभिश्चित्तशुद्धौ जातायामपि तदुपेयमोचकज्ञानपरिभ्रष्टः किमन्यत्तेषामावश्यककर्मणां फलं प्राप्नुयात्, तथा स्वात्मानं कर्तृत्वादिरहितं कर्मण्यनधिकारिणं निश्चिन्त्य ब्रह्मार्पणं ब्रह्महविरित्याद्युक्तमार्गेण शुद्ध्यै कर्मोचरणत्वात् कथं वा कर्मण्यधिकारी स्यादित्युभयविभ्रष्टपदस्यार्थः । ननु किमित्येवं ब्रह्मणः पथि तस्य विमूढतेत्यत उक्तमप्रतिष्ठ इति । प्रतिष्ठा क्षुद्रपु-

६ श्रीधरीव्याख्या ।

वैराग्य इत्यर्थः । एवमभ्यासवैराग्यशैथिल्याद्योगस्य संसाद्धिं फलं ज्ञानमप्राप्य कां गतिं प्राप्नोति ॥ ३७ ॥ प्रश्नाभिप्रायं विवृणोति—कच्चिदिति । कर्मणामीश्वरार्पितत्वादननुष्ठानाच्च न तावत्कर्मफलं स्वर्गादिकं प्राप्नोति, योगानिष्पत्तेश्च न मोक्षं प्राप्नोति, एवमुभयसा-

७ अभिनवगुप्तार्थव्याख्या ।

विज्ञानं दूषितं चित्तविभ्रमात् । तदैव ध्वंसते क्षीभं तूलराशिरिवानलात् ॥ इति । योगस्य सम्भक्सिद्धावजातयां किं लोकाभिष्क्रान्ता

एतन्मे संशयं कृष्ण छेत्तुमर्हस्यशेषतः ।

त्वदन्यः संशयस्यास्य छेत्ता न ह्युपपद्यते ॥ ३९ ॥

श्रीभगवानुवाच । पार्थ नैवेह नामुत्र विनाशस्तस्य विद्यते ।

नहि कल्याणकृत्कश्चिद्दुर्गतिं तात गच्छति ॥ ४० ॥

१ श्रीमच्छांकरभाष्यम् ।

नश्यत्यप्रतिष्ठो निराश्रयो हे महाबाहो, विमूढः सन्ब्रह्मणः पथि ब्रह्मप्राप्तिमार्गे ॥ ३८ ॥ एतदिति । एतन्मे मम संशयं कृष्ण छेत्तुमपनेतुमर्हस्यशेषतः । त्वदन्यस्त्वत्तोऽन्यः कश्चिद्देवो वा छेत्ता नाशयिता संशयस्यास्य नहि यस्मादुपपद्यते न संभवत्यतस्त्वमेव छेत्तुमर्हसीत्यर्थः ॥ ३९ ॥ पार्थेति । हे पार्थ,

२ आनन्दगिरिव्याख्या ।

निराश्रय इति । कर्ममार्गरूपावष्टम्भाभावेऽपि ज्ञानमार्गावष्टम्भस्तस्य भविष्यतीत्याशङ्क्याह—विमूढः सन्निति । नहि कर्मिणं प्रतीयमाशङ्का युक्ताभिलाषं त्यक्त्वेश्वरे समर्थं वा कर्मानुतिष्ठतो निरुपचारेण तच्छावचनासंभवात्सर्व-कर्मसंन्यासिनस्तु विहितानां त्यागाज्ज्ञातोपायाच्च विच्युतेरनर्थप्राप्तिशङ्का युक्तेति भावः ॥ ३८ ॥ यथोपदिशितसंशया-पाकरणार्थमर्जुनो भगवन्तं प्रेरयन्नाह—एतदिति । मत्तोऽन्यः कश्चिद्विषीर्वा देवो वा त्वदीयं संशयं छेत्स्यतीत्याश-ङ्क्याह—त्वदन्य इति । अन्यस्य संशयच्छेत्तुरभावे फलितमाह—अत इति ॥ ३९ ॥ योगिनो नाशाशङ्कां परिह-रन्नुत्तरमाह—भगवानिति । यदुक्तमुभयत्रो योगी नश्यतीति तत्राह—पार्थेति । तत्र हेतुमाह—नहीति ।

३ नीलकण्ठव्याख्या (चतुर्थी) ।

पूर्वमपरं वा मेघसंघमप्राप्य मध्ये एव नश्यति तद्वत् । अप्रतिष्ठो निराश्रयः । हे महाबाहो, विमूढो ब्रह्मणः पथि ब्रह्मप्राप्तिमार्गे ॥ ३८ ॥ एतत् एतम् । स्पष्टमन्यत् ॥ ३९ ॥ अत्रोत्तरं भगवानुवाच—पार्थेति । हे तातेति वात्स-

४ मधुसूदनीव्याख्या ।

क्षयो निराकृतः । एतस्मिन् हि पक्षे ज्ञानफलालाभेऽपि कर्मफलालाभसंभवेनोभयविभ्रष्टत्वासंभवात् । नच तस्य कर्मसंभवेऽपि फलकामनात्यागात्तत्फलश्रावचनमवकल्पत इति वाच्यम् । निष्कामानामपि कर्मणां फलसद्भावात्पुण्यपुण्यवचनाद्युदाहरणेन बहुधाः प्रतिपादितत्वात् । तस्मात्सर्वकर्मत्यागिनं प्रत्येवार्यं प्रश्नः । अनर्थप्राप्तिशङ्कायास्तत्रैव संभवात् ॥ ३८ ॥ यथोपदिशि-तसंशयापाकरणाय भगवन्तमन्तर्यामिणमर्थयते पार्थः—एतदिति । एतत् एतं पूर्वोपदिशितं मे मम संशयं हे कृष्ण, छेत्तुमपनेतुमर्हस्यशेषतः संशयमूलधर्माद्युच्छेदेन । मदन्यः कश्चिद्विषीर्वा देवो वा त्वदीयमिमं संशयमुच्छेत्स्यतीत्याशङ्क्याह—त्वदन्य इति । त्वदन्यः त्वत् परमेश्वरात्सर्वज्ञाच्छास्त्रकृतः परमगुरोः कारुणिकादन्यः अनीश्वरत्वेमासर्वज्ञः कश्चिद्विषीर्वा देवो वाऽस्य योगप्रष्टपरलोकगतिविषयस्य संशयस्य छेत्ता सम्यगुत्तरदानेन नाशयिता हि यस्मान्नोपपद्यते न संभवति तस्मात्त्वमेव प्रत्यक्षदर्शी सर्वस्य परमगुरुः संशयमेतं मम छेत्तुमर्हसीत्यर्थः ॥ ३९ ॥ एवमर्जुनस्य योगिनं प्रति नाशाशङ्कां परिहरन्नुत्तरम्

५ भाष्योत्कर्षदीपिका ।

रुषार्थपरित्यागेन परमार्थशक्तिलक्षणा तद्वहित इत्यर्थः इतीतरेः कल्पितं तदसत् । काम्यकर्मणां फलसावश्यंभावेनोभयभ्रष्टत्वा-भावात् तथा स्वात्मानमित्यादिः किं मम मोक्षेण काम्यादीनेव तत्तल्लोकप्राप्तये करिष्यामीति स्वपूर्वग्रन्थविरुद्धत्वात् । नहि काम्य-कर्ममार्गे प्रवृत्तततो भ्रष्ट इति शङ्कितुं शक्यते, अतः संन्यासीति भाष्यटीकायामुक्तत्वाच्च । एतेनाप्रतिष्ठशब्दार्थोऽपि प्रयुक्तः । विमूढो ब्रह्मणः पथील्यनेनैव परमपुरुषार्थशक्तिरुक्तत्वात् ॥ ३८ ॥ संशयमुक्त्वा तच्छेदनं प्रार्थयते—एतदिति । एतं मे मम संशयं हे कृष्ण, छेत्तुमपनेतुमर्हस्यशेषतः । उक्तएव कृष्णपदामिप्रायोऽत्रापि द्रष्टव्यः । नन्वन्यः कश्चिद्देवो वा कश्चिर्वा छेत्स्यति किमेवंप्रार्थनयेत्यत आह । त्वत्तः कृष्णादधिकारिणमाकृष्य तत्तत्स्थानप्रापकात्तत्तत्कर्मफलप्रदानुः सर्वेश्वरात्सर्वज्ञादन्योऽनीश्वरोऽसर्वज्ञः कश्चिद्विषीर्वा देवो वास्य संशयस्य छेत्ताऽप्येता हि यस्माव संभवत्यतः त्वमेव छेत्तुमर्हसीत्यर्थः । यत्तु एतन्मे पुष्टं हे कृष्ण, असंशयं यथाभवति तथाऽशेषतः सर्वात्मना छेत्तुं निराकर्तुमर्हसीति तत्र । संशयस्यास्यत्यनुरोधप्रसङ्गात् ॥ ३९ ॥ एव-मर्जुनेन संशयच्छेदनाय प्रार्थितः तं छेत्तुं श्रीभगवानुवाच—पार्थेति । तस्य योगप्रष्टेहासिंश्लोकेऽमुत्र परलोके वा विनाशः

६ श्रीधरीव्याख्या ।

छेदोऽप्रतिष्ठो निराश्रयः, अतएव ब्रह्मणः प्राप्त्युपाये पथि मार्गे विमूढः सन्कश्चित्किं न नश्यति किंवा नश्यतीत्यर्थः । नाशो दृष्टान्तः—यथा छिन्नमग्नं पूर्वसादब्राह्मिष्ठमग्नान्तरं चाप्राप्तं सन्मध्य एव विलीयते तद्वदित्यर्थः ॥ ३८ ॥ त्वयैव सर्वज्ञेनार्यं मम संदेहो निरसनीयः त्वतोऽन्यस्त्वेतत्संदेहनिवर्तको नास्तीत्याह—एतन्म इति । एतत् एतम् । छेत्ता निवर्तकः । स्पष्टमन्यत् ॥ ३९ ॥ अत्रो-

७ अभिनवगुप्ताचार्यव्याख्या ।

संशयकृत् ब्रह्मणं न निर्वीर्य इति नश्येत् । अथवा ब्रह्मण्यप्रतिष्ठितत्वाद्दिनश्यति परलोकवाधायेति प्रश्नः ॥ ३७ ॥ ३८ ॥ ३९ ॥ अत्र निर्णयं

१ श्रीमच्छांकरभाष्यम् ।

नैवेह लोके नामुत्र परस्मिन्वा लोके विनाशस्तस्य विद्यते नास्ति नाशो नाम पूर्वस्माद्धीनजन्मप्राप्तिः स तस्य योगभ्रष्टस्य नास्ति, न, हि यस्मात्कल्याणकृच्छ्रमुत्कृष्टदुर्गतिं कुत्सितं गतिं हे तात तनो-
ल्यात्मानं पुत्ररूपेणेति पिता तात उच्यते पितैव पुत्र इति पुत्रोऽपि तात उच्यते शिष्योऽपि पुत्र-

२ आनन्दगिरिव्याख्या ।

योगिनो मार्गद्वयाद्विभ्रष्टस्यैहिको नाशः शिष्टगर्हालक्षणो न भवतीति श्रद्धादेः सद्भावात्तथापि कथमासुष्मिकना-
शश्चान्यत्वमित्याशङ्क्य तद्वपनिरूपणपूर्वकं तदभावं प्रतिजानीते—नाशो नामेति । तत्र हेतुभागं विभजते—न हीत्या-
दिना । उभयभ्रष्टस्यापि श्रद्धेन्द्रियसंयमादेः सामिक्कृतश्रवणादेश्च भावादुपपन्नं शुभकृत्त्वम् । तातेति कथं पुत्रस्या-
नीयशिष्यः संबोध्यते पितुरेव तातशब्दत्वादित्याशङ्क्याह—तनोतीति । तेन पुत्रस्थानीयस्य शिष्यस्य तातेति
संबोधनमविरुद्धमित्यर्थः । न गच्छति कुत्सितं गतिं कल्याणकारित्वादिति नाशाभावः ॥ ४० ॥ योगभ्रष्टस्य लोकद्व-

३ नीलकण्ठव्याख्या (चतुर्थरी) ।

ल्यात्संबोधयति । तस्येह विनाशो नीचयोनिप्राप्तिः, अमुत्रविनाशो नरकप्राप्तिस्तदुभयमपि न जायते । हि यतः क-

४ मधुसूदनीव्याख्या ।

श्रीभगवानुवाच—**पार्थेति** । उभयविभ्रष्टो योगी नश्यतीति कोपः । किमिह लोके शिष्टविगर्हणीयो भवति वेदविहितकर्म-
त्यागात् यथा कश्चिदुच्छृङ्खलः । किंवा परत्र निकृष्टं गतिं प्राप्नोति । यथोक्तं श्रुत्या ‘अथैतयोः पथोर्न कतरेण च न ते
कीटाः पतन्ना यदि दन्दशृङ्गम्’ इति । तथाचोक्तं मनुना ‘वान्ताशुल्कामुखः प्रेतो विप्रो धर्मात्स्वकाच्युतः’ इत्यादि तदुभयमपि
नेत्याह—**पार्थेति** । हे पार्थ, नैवेह नामुत्र विनाशस्तस्य यथाशास्त्रं कृतसर्वकर्मसंन्यासस्य सर्वतो विरक्तस्य गुरुमुपसृत्य
वैदान्तश्रवणादिकुर्वतोऽन्तराले मृतस्य योगभ्रष्टस्य विद्यते । उभयत्रापि तस्य विनाशो नास्तीत्यत्र हेतुमाह—**हीति** । हि
यस्मात्कल्याणकृच्छ्राविविहितकारी कश्चिदपि दुर्गतिमिहाकीर्तिं परत्र च कीटादिरूपतां न गच्छति । अयं तु सर्वोत्कृष्ट एव
सन् दुर्गतिं न गच्छतीति किमु वक्तव्यमित्यर्थः । तनोल्यात्मानं पुत्ररूपेणेति पिता तात उच्यते । स्वार्थिकेऽपि तात एव तातः
राक्षसवायसादिवत् । पितैव च पुत्ररूपेण भवतीति पुत्रस्थानीयस्य शिष्यस्य तातेति संबोधनं कृपातिशयसूचनार्थम् । यदुक्तं
योगभ्रष्टः कष्टं गतिं गच्छति । अज्ञत्वे सति देवयानपितृयानमार्गान्यतरासंबन्धित्वात्स्वधर्मभ्रष्टवदिति तदयुक्तम् । एतस्य
देवयानमार्गसंबन्धित्वेन हेतोरसिद्धत्वात् पञ्चामिषिद्यायां ‘य इत्थं विदुर्यं चामीऽरूप्ये श्रद्धां सत्यमुपासते तेऽर्चिरभिसंभ-
वन्ति’ इत्यविशेषेण पञ्चामिषिदासिवातत्कतूनां श्रद्धासत्यवतां मुमुक्षूणामपि देवयानमार्गेण ब्रह्मलोकप्राप्तिकथनात् श्रवणादि-
परायणस्य च योगभ्रष्टस्य श्रद्धावित्तो भूत्वैत्यनेन श्रद्धायाः प्राप्तत्वात्, शान्तो दान्त इत्यनेन चानृतभाषणरूपवागव्यापारनिरो-
धरूपस्य सत्यस्य लब्धत्वात्, बहिरिन्द्रियाणामुच्छृङ्खलव्यापारनिरोधो हि दमः, योगशास्त्रे च ‘अहिंसासत्यास्तेयब्रह्मचर्या-
परिग्रहा यमाः’ इति योगाङ्गत्वेनोक्तत्वात्, यदि तु सत्यशब्देन ब्रह्मैवोच्यते तदापि न क्षतिः वेदान्तश्रवणादेरपि सत्यब्रह्म-
चिन्तनरूपत्वात्, अतत्कतूत्वेऽपि च पञ्चामिषिदामिव ब्रह्मलोकप्राप्तिसंभवात् । तथाच स्मृतिः ‘संन्यासाद्ब्रह्मणः स्थानम्’ इति ।
तथा प्राप्तैहिकवेदान्तवाक्यविचारस्यापि कृच्छ्राशीतिफलतुल्यफलत्वं स्मर्यते । एवंच संन्यासश्रद्धासत्यब्रह्मविचारानामन्यत-
मस्यापि ब्रह्मलोकप्राप्तिसाधनत्वात्समुदितानां तेषां तत्साधनत्वं किं चित्रम् । अतएव सर्वकृतुरुपत्वं योगिचरितस्य तैत्तिरीया
आमनन्ति ‘तस्य ह वा एवं विदुषो यज्ञस्य’ इत्यादिना । स्मर्यते च ‘स्नातं तेन समस्ततीर्थसलिले सर्वापि दत्तावनिर्यज्ञानां च
कृतं सहस्रमखिला देवाश्च संपूजिताः । संसाराच्च समुद्रुताः स्वपितरन्त्रैलोक्यपूज्योऽप्यसौ यस्य ब्रह्मविचारणे क्षणमपि स्थैर्यं

५ भाष्योत्कर्षदीपिका ।

पूर्वस्माद्धीनजन्मलाभो नरकप्राप्तिर्वा न विद्यते । हि यस्मात्कल्याणकृच्छ्रमुत्कृष्टदुर्गतिं न गच्छति न प्राप्नोति । तनोल्यात्मानं
पुत्ररूपेणेति पिता तात उच्यते । ‘पितैव पुत्ररूपेणोत्पद्यते’ इति पुत्रोपि तात इत्युच्यते । शिष्यस्यापि पुत्रसमत्वादाह—**हे तातेति** ।
‘नेहाभिकमनाशोऽस्ति प्रत्यवायो न विद्यते । स्वल्पमप्यस्य धर्मस्य त्रायते महतो भयात्’ इति मद्भक्तं दिक्प्रदर्शकं अल्पबुद्धित्वात्
स्त्रीस्वभावेन त्वया विस्मृत्य पृष्ठमिति पार्थेति संबोधनेन ध्वनितम् । तथापि शिष्यत्वेन पुत्रतुल्यत्वात्पुनः पुनर्विस्तरेण मया बोध-
नीयोऽसीति सूचनायोक्तं तातेति । यत्तु इहामुत्र प्रवृत्तस्येति शेषः । ततश्च इह यत्फलं मोक्षज्ञानलक्षणं अमुत्फलं स्वर्गादिलक्षणं
तत्साधने प्रवृत्तस्येत्यर्थः इति तत्र । भाष्योत्कर्षकारेण सम्यग्वाक्यार्थोपपत्तौ लक्षणाया अय्याहारस्य च व्यर्थत्वात् ॥ ४० ॥ दुर्गैत्य-

६ श्रीधरीव्याख्या ।

त्तं श्रीभगवानुवाच—**पार्थेति साधैश्चतुर्भिः** । इह लोके नाश उभयभ्रंशात्पातित्यम्, अमुत्र परलोके नाशो नरकप्राप्तिः, तदुभयं
तस्य नास्त्येव । यतः कल्याणकृच्छ्रमुत्कृष्टदुर्गतिं न गच्छति । अयं च शुभकारी श्रद्धया योगे प्रवृत्तत्वात् । तातेति

७ अभिनवगुप्ताचार्यव्याख्या ।

श्रीभगवानुवाच—**पार्थेति** । न तस्य योगभ्रष्टस्य इहलोके परलोके वा नाशोऽस्ति । अनद्यभ्रष्टत्वादिति भावः । स हि कल्याणं भगव-

प्राप्य पुण्यकृताँल्लोकानुषित्वा शाश्वतीः समाः ।

शुचीनां श्रीमतां गेहे योगभ्रष्टोऽभिजायते ॥ ४१ ॥

अथवा योगिनामेव कुले भवति धीमताम् ।

एतद्धि दुर्लभतरं लोके जन्म यदीदृशम् ॥ ४२ ॥

१ श्रीमच्छांकरभाष्यम् ।

तुल्य उच्यते, यतो न गच्छति ॥ ४० ॥ किंत्वस्य भवति—प्राप्येति । योगमार्गेषु प्रवृत्तः संन्यासी सामर्थ्यात्प्राप्य गत्वा पुण्यकृतामश्वमेधादियाजिनां लोकांस्तत्र चोषित्वा वासमनुभूय शाश्वती-
नित्याः समाः संवत्सरास्तद्भोगक्षये शुचीनां यथोक्तकारिणां श्रीमतां विभूतिमतां गेहे गृहे योगभ्र-
ष्टोऽभिजायते ॥ ४१ ॥ अथेति । अथवा श्रीमतां कुलादन्यस्मिन्योगिनामेव दरिद्राणां कुले भवति
जायते धीमतां बुद्धिमताम् । एतद्धि जन्म यदरिद्राणां योगिनां कुले दुर्लभतरं दुःखेन लभ्य-

२ आनन्दगिरिव्याख्या ।

येऽपि नाशाभावे किं भवतीति पृच्छति—किंत्विति । तत्र श्लोकेनोत्तरमाह—प्राप्येति । कथं संन्यासीति विशेष्यते
तत्राह—सामर्थ्यादिति । कर्मणि व्यापृतस्य कर्मिणो योगमार्गप्रवृत्त्यनुपपत्तेस्तत्प्रवृत्तावपि फलाभिलाषविकलस्येश्वरे
समर्पितसर्वकर्मणस्तद्भोगशङ्कानवकाशादित्यर्थः । समानां नित्यत्वं मानुषसमाविलक्षणत्वम् । वैराग्यभावविवक्षया विभू-
तिमतां गृहे जन्मेति विशिष्यते ॥ ४१ ॥ श्रद्धावैराग्यादिकल्याणाधिक्ये पक्षान्तरमाह—अथवेति । योगिनामिति
कर्मिणां ग्रहणं माभूदिति विशिनष्टि—धीमतामिति । ब्रह्मविद्यावतां शुचीनां दरिद्राणां कुले जन्म दुर्लभादपि
दुर्लभं प्रमादकारणाभावादित्याह—एतद्धीति । किमपेक्षयास्य जन्मनो दुःखलभ्यादपि दुःखलभ्यतरत्वं तदाह—

३ नीलकण्ठव्याख्या (चतुर्थी) ।

ल्याणकृच्छ्रमकृत् दुर्गतिं नैव प्राप्नोति ॥ ४० ॥ इहामुत्र च तस्य महत्त्वमेवास्तीत्याह—प्राप्येति । उषित्वा वासं
कृत्वा । शाश्वतीः समाः नित्यान्वत्सराभ्योगभ्रष्टो रागी चेदल्पकालाभ्यस्तयोगश्चेत् श्रीमतां गेहे जायते । तत्रापि
श्रीमानधो गच्छतीत्याशङ्क्य शुचीनामित्युक्तम् । शुचयो हि सत्कार्येष्वेव श्रियमुपज्जानाः पूर्वपेक्षया महत्तरं स्थान-
मासादयन्तीत्यर्थः ॥ ४१ ॥ स योगी विरक्तश्चिराभ्यस्तयोगो वा चेत्तस्य गतिमाह—अथवेति ॥ ४२ ॥ तत्र

४ मधुसूदनीव्याख्या ।

मनः प्राप्नुयात् इति ॥ ४० ॥ तदेवं योगभ्रष्टस्य शुभकृत्त्वेन लोकद्वयेऽपि नाशाभावे किं भवतीत्युच्यते—प्राप्येति ।
योगमार्गप्रवृत्तः सर्वकर्मसंन्यासी वेदान्तश्रवणादि कुर्वन्नन्तराले त्रियमाणः कश्चित्पूर्वोपचितभोगवासनाप्रादुर्भावाद्विषयेभ्यः
स्पृहयति । कश्चित् वैराग्यभावनादाढ्यान् स्पृहयति । तयोः प्रथमः प्राप्य पुण्यकृतामश्वमेधादियाजिनां लोकानचिरादिमार्गेण
ब्रह्मलोकान् । एकस्मिन्नपि भोगभूमिभेदापेक्षया बहुवचनम् । तत्र चोषित्वा वासमनुभूय शाश्वतीर्ब्रह्मपरिमाणेनाक्षयाः समाः
संवत्सरान् । तदन्ते शुचीनां शुद्धानां श्रीमतां विभूतिमतां महाराजचक्रवर्तिनां गेहे कुले भोगवासनाशेषसद्भावाद्जातशत्रु-
जनकादिवयोगभ्रष्टोऽभिजायते भोगवासनाप्रावल्यात् । ब्रह्मलोकान्ते सर्वकर्मसंन्यासायोग्यो महाराजो भवतीत्यर्थः ॥ ४१ ॥
द्वितीयं प्रतिपक्षान्तरमाह—अथवेति । श्रद्धावैराग्यादिकल्याणगुणाधिक्ये तु भोगवासनाविरहात्पुण्यकृतां लोकानप्राप्यैव

५ भाष्योत्कर्षदीपिका ।

भावमुक्त्वा सुगतिमाह—प्राप्येति । योगभ्रष्टो योगमार्गे प्रवृत्तस्त्यक्तसर्वकर्मा तत्त्वज्ञानमलब्ध्वैव मृतः पुण्यकृतामश्वमेधादिया-
जिनां लोकांस्ते प्राप्यब्रह्मलोकादीन्प्राप्य तत्र च शाश्वतीः समाः असंख्यातान्संवत्सरावुषित्वा वासमनुभूय तद्भोगक्षये श्रीमताम् ।
धनदुर्मदान्धतां तेषां वारयति । शुचीनां यथोक्तेन स्वधर्माचरणेन पवित्राणां गेहे कुले जायत उत्पद्यते ॥ ४१ ॥ वैराग्याधिक्ये पक्ष-
ान्तरमाह—अथवेति । योगिनामेवैश्वराराधनलक्षणयोगवताम् । धनादिरक्षणविषयभोगादिव्यप्रत्वे योगित्वं न संभवतीत्यतः पूर्वपक्षे

६ श्रीधरीव्याख्या ।

लोकरीलोपलालयन्संबोधयति ॥ ४० ॥ तद्धि किमसौ प्राप्नोतीत्यपेक्षायामाह—प्राप्येति । पुण्यकारिणामश्वमेधादियाजिनां लोकान्प्राप्य
तत्र शाश्वतीः समाः बहुसंवत्सरावुषित्वा वाससुखमनुभूय शुचीनां सदाचाराणां श्रीमतां धनिनां गेहे स योगभ्रष्टो जन्म प्राप्नोति
॥ ४१ ॥ अल्पकालाभ्यस्तयोगभ्रष्टो गतिरियमुक्ता, चिराभ्यस्तयोगभ्रष्टो तु पक्षान्तरमाह—अथेति । योगनिष्ठानां धीमतां ज्ञानिना-
मेव कुले जायते नतु पूर्वोक्तानामनारूढयोगानां कुले जायते—एतज्जन्म सौति । ईदृशं यज्जन्म एतद्धि लोके दुर्लभतरम्,

७ अभिनवगुप्ताचार्यव्याख्या ।

मार्गलक्षणं कृतवान् । नच तदभिष्टोमादिवत्क्षयि ॥ ४० ॥ शाश्वतस्य विष्णोः समाः वैष्णवानि त्रीणि वर्षाणि । शुचीनामिति । येषां
भगवदंशस्पर्शि चित्तम् ॥ ४१ ॥ अथवेति । यदि तु तारतम्येनास्वापवर्गेण भवितव्यं तदा योगिकुल एव जायते । अतएवाह—एतद्धि

तत्र तं बुद्धिसंयोगं लभते पौर्वदेहिकम् ।

यतते च ततो भूयः संसिद्धौ कुरुनन्दन ॥ ४३ ॥

१ श्रीमच्छांकरभाष्यम् ।

तरं पूर्वमपेक्ष्य लोके जन्म यदीदृशं यथोक्तविशेषणे कुले ॥ ४२ ॥ यस्मात्—तत्रेति । तत्र योगिनां कुले तं बुद्धिसंयोगं बुद्ध्या संयोगं बुद्धिसंयोगं लभते पौर्वदेहिकं पूर्वसिन्धेहे भवं पौर्वदेहिकम् । यतते च यत्नं करोति ततस्तस्मात्पूर्वकृतात्संस्काराद्भूयो बहुतरं संसिद्धौ संसिद्धिनिमित्तं हे कुरु-

२ आनन्दगिरिव्याख्या ।

पूर्वमिति । यद्यपि विभूतिमतामपि शुचीनां गृहे जन्म दुःखलभ्यं तथापि तदपेक्षयेदं जन्म दुःखलभ्यतरं यदीदृशं शुचीनां दरिद्राणां विद्यावतामिति विशेषणोपेते कुले लोके जन्म वक्ष्यमाणमित्यर्थः ॥ ४२ ॥ यदुत्तमतं जन्मोक्तं तस्योत्तमत्वे हेत्वन्तरमाह—यस्मादिति । बुद्ध्यात्मविषययेति शेषः । पूर्वसिन्धेहे भवं तत्रानुष्ठितसाधनविशेषयुक्तमित्यर्थः । तर्हि यथोक्तजन्मनि साधनानुष्ठानमन्तरेणैव बुद्धिसंबन्धः स्यादित्याशङ्क्याह—यतते चेति । प्रयत्नः

३ नीलकण्ठव्याख्या (चतुर्थी) ।

द्विविधेऽपि जन्मनि पौर्वदेहिकं पूर्वदेहप्राप्तं बुद्धिसंयोगम् । यावती च योगभूमिः पूर्वजन्मनि जिता तत्र च यावान्बुद्धिलाभो जातस्तावन्तं बुद्धिसंयोगं पूर्वाभ्यासादल्पेनैवाभ्यासेन लभते । तस्मादपि भूयसां बहूनां संसिद्धौ ऊर्ध्वभू-

४ मधुसूदनीव्याख्या ।

योगिनामेव दरिद्राणां ब्राह्मणानां नतु श्रीमतां राज्ञां कुले भवति धीमतां ब्रह्मविद्यावताम् । एतेन योगिनामिति न कर्मिग्रहणं यच्चुचीनां श्रीमतां राज्ञां गृहे योगभ्रष्टजन्म । तदपि दुर्लभं अनेककुतसाध्यत्वान्मोक्षपर्ववसायित्वाच्च । यत्तु शुचीनां दरिद्राणां ब्राह्मणानां ब्रह्मविद्यावतां कुले जन्म एतद्धि प्रसिद्धं शुकादिवदुर्लभतरं दुर्लभं लोके यदीदृशं सर्वप्रमादकारणशून्यं जन्मेति द्वितीयः स्तुयते । भोगवासनाशून्यत्वेन सर्वकर्मसंन्यासाहृत्वात् ॥ ४२ ॥ एतादृशजन्मद्वयस्य दुर्लभत्वं कस्मात्—तत्रेति । यस्मात् तत्र द्विप्रकारेऽपि जन्मनि पूर्वदेहे भवं पौर्वदेहिकं सर्वकर्मसंन्यासरूपसदनश्रवणमनननिदिध्यासनानां मध्ये यावत्पर्यन्तमनुष्ठितं तावत्पर्यन्तमेव तं ब्रह्मात्मैक्यविषयया बुद्ध्या संयोगम् । तत्साधनकलापमिति यावत् । लभते प्राप्नोति । न केवलं लभत एव किंतु ततस्तत्त्वभानन्तरं भूयोऽधिकं लब्धया भूमेरभिमां भूमिं संपादयितुं संसिद्धौ संसिद्धिमौक्षस्तनिमित्तं यतते च प्रयत्नं करोति च । यावन्मोक्षं भूमिकाः संपादयतीत्यर्थः । हे कुरुनन्दन, तवापि शुचीनां श्रीमतां कुले योगभ्रष्टजन्म जातमिति पूर्ववासनावशादनायासेनैव ज्ञानलाभो भविष्यतीति सूचयितुं महाप्रभावस्य कुरोः कीर्तनम् । अयमर्थो भगवद्ब्रह्मविषयवचने व्यक्तः । यथा श्रीरामः ‘एकामथ द्वितीयां वा तृतीयां भूमिकामुत । आरूढस्य मृतस्याथ कीदृशी भगवन्गतिः ॥’ पूर्वं हि सप्त भूमयो व्याख्याताः । तत्र नित्यानित्यवस्तुविवेकपूर्वकादिहामुत्रार्थभोगवैराग्याच्छमदमश्रद्धातितीक्षासर्वकर्मसंन्यासादिपुरःसरा सुमुक्षा शुभेच्छाख्या प्रथमा भूमिका । साधनचतुष्टयसंपदिति यावत् । ततो गुरुमुपसृत्य वेदान्तवाक्यविचारणात्मिका द्वितीया भूमिका । श्रवणमननसंपदिति यावत् । ततः श्रवणमननपरिनिष्पन्नस्य तत्त्वज्ञानस्य निर्विचिकित्सतारूपा तनुमानसा नाम तृतीया भूमिका । निदिध्यासनासंपदिति यावत् । चतुर्थी भूमिका तु तत्त्वसाक्षात्कार एव । पञ्चमषष्ठसप्तमभूमयस्तु जीवन्मुक्तैरवान्तरभेदा इति तृतीये प्राग्व्याख्यातम् । तत्र चतुर्थी भूमिं प्राप्तस्य मृतस्य जीवन्मुक्त्यभावेऽपि विदेहकैवल्यं प्रति नास्त्येव संशयः । तदुत्तरभूमित्रयं प्राप्तस्तु जीवन्नपि मुक्तः किमु विदेह इति नास्त्येव भूमिकाचतुष्टये शङ्का । साधनभूतभूमिकात्रये तु कर्मत्यागाज्ज्ञानालाभाच्च भवति शङ्केति तत्रैव प्रश्नः । श्रीवसिष्ठः ‘योगभूमिकयोत्क्रान्तजीवितस्य शरीरिणः ।

५ भाष्योत्कर्षदीपिका ।

श्रीमतामित्युक्तत्वाच्च भाष्ये दरिद्राणामित्युक्तम् । अतएव तत्त्वविचारयोग्यबुद्धिमतां कुले भवति जायते । यदीदृशं जन्म तदेतल्लोके दुर्लभतरमिति दुर्लभं पुनः प्रतिबन्धकाभावात् । श्रीमतां कुलापेक्षया दरिद्राणां कुले जन्म श्रेष्ठतरमित्यर्थः ॥ ४२ ॥ एतादृशजन्मनो दुर्लभतरत्वं कस्मात् यस्मात्तत्र योगिनां कुले तं पौर्वदेहिकं पूर्वदेहे भवं बुद्धिसंयोगं बुद्ध्या निष्कामकर्मणा शुद्धया श्रवणादिसंपन्नया संयोगं लभते प्राप्नोति । ततस्तस्मात्पूर्वदेहाभ्याससंस्काराद्भूयो बहुतरं संसिद्धौ मोक्षार्थं यतते । तत्त्वसाक्षात्कारं यत्नेन संपादयतीत्यर्थः । यत्त्वेतादृशजन्मद्वयदुर्लभत्वं कस्माद्यस्मात् तत्र द्विःप्रकारेऽपि जन्मनीति तदुपेक्ष्यम् । अथवेत्यादिनोक्तपक्षस्य श्रेष्ठ्यप्रतिज्ञाया हेतोरावश्यकत्वात् । अन्यथोभयोरपि साम्यप्रसङ्गे प्रतिज्ञाघातापत्तेः । योगिनां श्रीमतां कुले जातस्य यथायोगित्वं बुद्धिमत्त्वं च भवति तथा क्षावधर्मेऽतिकुशलस्य कुरोर्वैशे जातस्य तवापि स्वकुलोचितधर्मसंबन्ध आवश्यक इति सूचयन्नाह—हे कुरुनन्दनेति ॥ ४३ ॥

६ श्रीधरीव्याख्या ।

मोक्षहेतुत्वात् ॥ ४२ ॥ ततः किमत आह—तत्रेति सार्धेन । तत्र द्विःप्रकारेऽपि जन्मनि पूर्वदेहे भवं पौर्वदेहिकं तमेव ब्रह्मविष-

७ अभिनवगुप्ताचार्यव्याख्या ।

दुर्लभतरमिति । श्रीमतां गेहे किलावश्यमेव विप्राः सन्ति संसिद्धौ मोक्षात्मिकायाम् ॥ ४२ ॥ ४३ ॥ अवशः परतत्र एव किल तेन

पूर्वाभ्यासेन तेनैव हियते ह्यवशोऽपि सः ।

जिज्ञासुरपि योगस्य शब्दब्रह्मातिवर्तते ॥ ४४ ॥

१ श्रीमच्छांकरभाष्यम् ।

नन्दन ॥ ४३ ॥ कथंभूतः पूर्वदेहबुद्धिसंयोग इति तदुच्यते—पूर्वेति । यः पूर्वजन्मनि कृतोऽभ्यासः स पूर्वाभ्यासस्तेनैव बलवत्ता हियते हि यस्मादवशोऽपि स योगभ्रष्टो न कृतं चेद्यागाभ्याससंस्कारा-
द्वलवत्तरमधर्मादिलक्षणं कर्म तदा योगाभ्यासजनितेन संस्कारेणाहियते । अधर्मश्चेद्वलवत्तरः कृत-
स्तेन योगजोऽपि संस्कारोऽभिभूयत एव । तत्क्षये तु योगजः संस्कारः स्वयमेव कार्यमारभते न दीर्घ-
कालस्थस्यापि विनाशस्तस्यास्तीत्यर्थः । जिज्ञासुरपि योगस्य स्वरूपं ज्ञातुमिच्छन्योगमार्गे प्रवृत्तः संन्यासी

२ आनन्दगिरिव्याख्या ।

श्रवणाद्यनुष्ठानविषयः ॥ ४३ ॥ यदि पूर्वसंस्कारोऽस्येच्छामुपनयन्न प्रवर्तयति तथाच प्रवृत्तिरनिच्छया स्यादित्याश-
ङ्क्याह—पूर्वेति । स हि योगभ्रष्टः समनन्तरजन्मकृतसंस्कारवशादुत्तरस्त्रिजन्मनि अनिच्छन्नपि योगं प्रत्येवाकृष्टो
भवतीत्यर्थः । तत्र कैमुतिकन्यायं सूचयति—जिज्ञासुरिति । पूर्वार्धे विभजते—पूर्वेति । तस्मादेच्छया तस्य प्रवृ-
त्तिरिति शेषः । योगभ्रष्टस्याधर्मादिप्रतिबन्धेऽपि तर्हि पूर्वाभ्यासवशाद्बुद्धिसंबन्धः स्यादित्याशङ्क्याह—नेत्यादिना ।
यदि योगभ्रष्टेन योगाभ्यासजनितसंस्कारप्राबल्यात्प्रबलतरधर्मप्रभेदरूपं कर्म न कृतं स्यात्तदा तेन संस्कारेण वशीकृतः
सन्निच्छादिरहितोऽपि बुद्धिसंबन्धभागभवतीत्यर्थः । विपक्षे योगसंस्कारस्याभिभूतत्वाच्च कार्यारम्भकत्वमित्याह—अ-
धर्मश्चेदिति । योगजसंस्कारस्याधर्माभिभूतस्य कार्यमकृत्वैवाभिभावकप्राबल्ये प्रणाशः स्यादित्याशङ्क्याह—तत्क्षये
त्विति । कालव्यवधानाश्लिष्टं शङ्खित्वोक्तं—नेति । तृणजलायुकादृष्टान्तश्रुत्या संस्कारस्य दीर्घतायाः समधिगत-
त्वादिति भावः । कैमुतिकन्यायोक्तिपरमुत्तरार्धे विभजते—जिज्ञासुरपीत्यादिना । अत्रापि संन्यासीति विशेषणं

३ नीलकण्ठव्याख्या (चतुर्थरी) ।

मिलामार्थमित्यर्थः । यतते यत्नं करोति ॥ ४३ ॥ कुतो यतते शिक्षितोऽपीत्यत आह—पूर्वेति । अवशोऽपि प्रह्ला-

४ मधुसूदनीव्याख्या ।

भूमिकांशानुसारेण क्षीयते पूर्वदुष्कर्म ॥ ततः सुविमानेषु लोकपालपुरेषु च । मेरुपवनकुञ्जेषु रमते रमणीसखः ॥ ततः
सुकृतसंभारे दुष्कृते च पुराकृते । भोगक्षयात्परिक्षीणे जायन्ते योगिनो भुवि ॥ शुचीनां श्रीमतां गेहे गुप्ते गुणवतां सताम् ।
जनित्वा योगमेवैते सेवन्ते योगवासिताः ॥ तत्र प्राग्भावनाभ्यस्तं योगभूमिकर्म बुधाः । दृष्ट्वा परिपतन्त्युच्चैरुत्तरं भूमिकाक्रमम् ॥
इति । अत्र प्रागुपचितभोगवासनाप्राबल्यादल्पकालाभ्यस्तवैराग्यवासनादौर्बल्येन प्राणोत्क्रान्तिसमये प्रादुर्भूतभोगस्पृहः सर्व-
कर्मसंन्यासी यः स एवोक्तः । यस्तु वैराग्यवासनाप्राबल्यात्प्रकृष्टपुण्यप्रकटितपरमेश्वरप्रसादवशेन प्राणोत्क्रान्तिसमयेऽनुदूत-
भोगस्पृहः संन्यासी भोगव्यवधानं विनैव ब्राह्मणानामेव ब्रह्मविदां सर्वप्रमादकारणशून्ये कुले समुत्पन्नस्तस्य प्राक्तनसंस्कार-
मिव्यक्तेरनायासेनैव संभवान्नास्ति पूर्वस्यैव मोक्षं प्रत्याशङ्केति स वसिष्ठेनोक्तो भगवता तु परमकारुणिकेनाथवेति पक्षान्तरं
कृतोक्त एव । स्पष्टमन्यत् ॥ ४३ ॥ ननु यो ब्रह्मविदां ब्राह्मणानां सर्वप्रमादकारणशून्ये कुले समुत्पन्नस्तस्य मध्ये विषय-
भोगव्यवधानाभावादव्यवहितप्राग्भवीयसंस्कारोद्बोधात्पुनरपि सर्वकर्मसंन्यासपूर्वकं ज्ञानसाधनलाभो भवतु नाम । यस्तु श्रीमतां
महाराजचक्रवर्तिनां कुले बहुविधविषयभोगव्यवधानेनोत्पन्नस्तस्य विषयभोगवासनाप्राबल्यात्प्रमादकारणसंभवाच्च कथमतिव्यव-
हितज्ञानसंस्कारोद्बोधः । क्षत्रियत्वेन सर्वकर्मसंन्यासानर्हस्य कथं वा ज्ञानसाधनलाभ इति । तत्रोच्यते—पूर्वाभ्यासेनेति ।
अतिचिरव्यवहितजन्मोपचितेनापि तेनैव पूर्वाभ्यासेन प्रागर्जितज्ञानसंस्कारेणावशोऽपि मोक्षसाधनायाप्रयतमानोऽपि हियते
स्ववशीक्रियते । अकस्मादेव भोगवासनाभ्यो व्युत्थाप्य मोक्षसाधनोन्मुखः क्रियते । ज्ञानवासनाया एवालपकालाभ्यस्ताया
अपि वस्तुविषयत्वेनावस्तुविषयाभ्यो भोगवासनाभ्यः प्राबल्यात् । पश्य यथा त्वमेव युद्धे प्रवृत्तो ज्ञानायाप्रयतमानोऽपि पूर्वसं-

५ भाष्योत्कर्षदीपिका ।

कथंभूतं बुद्धिसंयोगं लभत इत्यपेक्षायां तेनैव पूर्वाभ्यासेनावशस्यापि योगभ्रष्टस्य बुद्धिं प्रत्येवाहरणरूपमित्याह—पूर्वेति । यः पूर्व-

६ श्रीधरीव्याख्या ।

यया बुद्ध्या संयोगं लभते । ततश्च भूयोऽधिकं संसिद्धौ मोक्षे प्रयत्नं करोति ॥ ४३ ॥ तत्र हेतुः—पूर्वेति । तेनैव पूर्वदेहकृताभ्या-
सेनावशोऽपि कुतश्चिदन्तरायादनिच्छन्नपि संहियते । विषयेभ्यः परावर्त्य ब्रह्मनिष्ठः क्रियते । तदेवं पूर्वाभ्यासवशेन प्रयत्नं कुर्वन्श-
नैमुच्यत इतीममर्थं कैमुलन्यायेन स्फुटयति—जिज्ञासुरिति साधेन । योगस्य स्वरूपं जिज्ञासुरेव केवलं ननु प्राप्तयोगः । पूर्वभूतो

७ अभिनवगुप्ताचार्यव्याख्या ।

पूर्वाभ्यासेन बलादेव योगाभ्यासं प्रति नीयते । नचैतत्सामान्यं योगिजिज्ञासामात्रेणैव हि शब्दब्रह्मातिवृत्तिः मन्त्रस्वाध्यायादिकं च
शब्दब्रह्म अतिवर्तते न स्वीकुरुते । ततो जिज्ञासानन्तरं यन्नवानभ्यासक्रमेण देहान्ते वासुदेवत्वं प्राप्नोति । नचासौ तेनैव देहेन सिद्ध

प्रयत्नाद्यतमानस्तु योगी संशुद्धकिल्बिषः ।

अनेकजन्मसंसिद्धस्ततो याति परां गतिम् ॥ ४५ ॥

१ श्रीमच्छांकरभाष्यम् ।

योगभ्रष्टः सामर्थ्यात्सोऽपि शब्दब्रह्म वेदोक्तकर्मानुष्ठानफलमतिवर्ततेऽपाकरिष्यति किमुत बुद्ध्या यो-
योगं तन्निष्ठोऽभ्यासं कुर्यात् ॥ ४४ ॥ कुतश्च योगित्वं श्रेय इति—प्रयत्नादिति । प्रयत्नाद्यतमानोऽधि-

२ आनन्दगिरिव्याख्या ।

पूर्ववदवधेयमित्याह—सामर्थ्यादिति । नहि कर्मा कर्ममार्गे प्रवृत्तस्ततो भ्रष्टः शङ्कितुं शक्यते, अतः संन्यासी
पूर्वोक्तैर्विशेषणैर्विशिष्टो योगभ्रष्टोऽभीष्टः सोऽपि वैदिकं कर्म तत्फलं चातिवर्तते किमुत योगं बुद्ध्या तन्निष्ठः सदा-
भ्यासं कुर्वन्कर्म तत्फलं चातिवर्तते इति वक्तव्यमिति योजना । योगनिष्ठस्य कर्मतत्फलमतिवर्तनं ततोऽधिकफलावा-
प्तिर्विवक्ष्यते ॥ ४४ ॥ योगनिष्ठस्य श्रेष्ठत्वे हेत्वन्तरं वक्तुमुत्तरश्लोकमवतारयति—कुतश्चेति । मृदुप्रयत्नोऽपि क्रमेण
मोक्षयते चेदधि-प्रयत्नस्य क्लेशहेतोरकिंचित्करत्वमित्याशङ्क्य हेत्वन्तरमेव प्रकटयति—प्रयत्नादिति । तत्र योगवि-

३ नीलकण्ठव्याख्या (चतुर्थी) ।

दादिवत्पित्रादिभिरन्यथा नीयमानोऽपि तेनैव पूर्वाभ्यासेन बलवता ह्रियते योगप्रवणः क्रियते । यतो योगस्य जिज्ञा-
सुर्ज्ञानमात्रमिच्छन्वो भवति सोऽपि शब्दब्रह्म कर्मकाण्डं वेदमप्यतिक्रम्य वर्तते किंपुनः पित्राद्याज्ञाम् । इत्थं पूर्वाभ्या-
सबलं यन्महान्तमपि पित्रादियत्नं वृथा करोतीत्यर्थः ॥ ४४ ॥ एवं योगभ्रष्टगतिमुक्त्वा यो विषयैर्हियमाणोऽपि प्रयत्नेन
योगमेवाभ्यसितुं प्रवर्तते तस्य गतिमाह—प्रयत्नादिति । प्रयत्नात्प्रकृष्टादृष्टाद्वायुनिरोधादिरूपात्वेचर्यादिसुद्राविशेषा-

४ मधुसूदनीव्याख्या ।

स्कारप्राबल्यादकस्मादेव रणभूमौ ज्ञानोन्मुखोऽभूति । अतएव प्रागुक्तं नेहाभिक्रमनाशोऽस्तीति । अनेकजन्मसहस्रव्यवहितोऽपि
ज्ञानसंस्कारः स्वकार्यं करोत्येव सर्वविरोध्युपमर्देनेत्यभिप्रायः । सर्वकर्मसंन्यासाभावेऽपि हि क्षत्रियस्य ज्ञानाधिकारः स्थित एव ।
यथा पाटञ्जरेण बहूनां रक्षिणां मध्ये विद्यमानमपि अश्वादिद्रव्यं स्वयमनिच्छदपि तान्सर्वानभिभूय स्वसामर्थ्यविशेषादेवाप-
ह्रियते पश्चात् कदापहतमिति विमर्शो भवति, एवं बहूनां ज्ञानप्रतिबन्धकानां मध्ये विद्यमानोऽपि योगभ्रष्टः स्वयमनिच्छन्नपि
ज्ञानसंस्कारेण बलवता स्वसामर्थ्यविशेषादेव सर्वान्प्रतिबन्धकानभिभूयात्मवशीक्रियत इति ह्यत्र प्रयोगेण सूचितम् । अतएव
संस्कारप्राबल्याजिज्ञासुर्ज्ञातुमिच्छुरपि योगस्य मोक्षसाधनज्ञानस्य विषयं ब्रह्मज्ञानं प्रथमभूमिकायां स्थितः संन्यासीति यावत् ।
सोऽपि तस्यामेव भूमिकायां मृतोऽन्तराले बहून्विषयान्मुक्त्वा महाराजचक्रवर्तिनां कुले समुत्पन्नोऽपि योगभ्रष्टः प्रागुपचितज्ञान-
संस्कारप्राबल्यात्तस्मिन्जन्मनि शब्दब्रह्म वेदकर्मप्रतिपादकं अतिवर्तते अतिक्रम्य तिष्ठति । कर्माधिकारातिक्रमेण ज्ञानाधिकारी
भवतीत्यर्थः । एतेनापि ज्ञानकर्मसमुच्चयो निराकृत इति द्रष्टव्यम् । समुच्चये हि ज्ञानिनोऽपि कर्मकाण्डातिक्रमाभावात् ॥ ४४ ॥
यदा चैवं प्रथमभूमिकायां मृतोऽपि अनेकभोगवासनाव्यवहितमपि विविधप्रमादकारणवति महाराजकुलेऽपि जन्म लब्ध्वापि
योगभ्रष्टः पूर्वोपचितज्ञानसंस्कारप्राबल्येन कर्माधिकारमतिक्रम्य ज्ञानाधिकारी भवति तदा किमु वक्तव्यं द्वितीयायां तृतीयायां
वा भूमिकायां मृतो विषयभोगान्ते लब्धमहाराजकुलजन्मा, यदि वा भोगमकृत्वैव लब्धब्रह्मविद् ब्राह्मणकुलजन्मा योगभ्रष्टः
कर्माधिकारातिक्रमेण ज्ञानाधिकारी भूत्वा तत्साधनानि संपाद्य तत्फललाभेन संसारबन्धनान्मुच्यत इति तदेतदाह—प्रय-

५ भाष्योत्कर्षदीपिका ।

जन्मनि कुलोऽभ्यासः तेनैव बलवता हि यस्मादवशः पित्राद्यधीनोऽपि सः योगभ्रष्टो ह्रियते स्ववशीक्रियते योगाभ्याससंस्कारात् बल-
वत्तरसाधर्म्यस्य प्रतिबन्धकस्याभावात् प्रतिबन्धे सत्यपि पूर्वाभ्यासस्तत्क्षयं प्रतीक्षते । नतु तस्य नाशोस्ति । एतदेव कैमुत्येन द्रष्टव्यम् ।
योगस्य जिज्ञासुर्नतु यतमानो योगी सोऽपि शब्दब्रह्म वेदोक्तकर्मानुष्ठानफलमतिवर्तते सुवृत्तिः, किमुत यो योगं ज्ञात्वा तन्निष्ठोऽभ्यासं
कुर्यात् । एतेन नतु योगिनां दरिद्राणां कुले जातस्य बुद्धिसंयोगोऽस्तु नाम, शुचीनां श्रीमतां कुले उत्पन्नस्य द्रव्यजनितभोगादिप्रति-
बन्धवशाद्बुद्धिसंयोगो न भविष्यतीत्याशङ्क्या परास्ता ॥ ४४ ॥ इतश्च योगित्वं श्रेय इत्याह प्रयत्नादिति । प्रयत्नादधिक्यत्वात्प्रकर्षेण
यत्नेन यतमानस्तु योगी संशुद्धकिल्बिषः संशुद्धपापोऽनेकेषु जन्मसु किंचित्किंचित्संस्कारजातमुपचिन्त्य तेनोपचितेनानेकजन्मकृतेन
संसिद्धोऽनेकजन्मसंसिद्धस्ततः प्राप्ततत्त्वसाक्षात्कारः सन् परां मोक्षार्थ्यां गतिं याति । यत्तु तत इति तच्छब्देन प्रकृतं चलितमान-

६ श्रीधरीव्याख्या ।

योगे प्रविष्टमात्रोऽपि पापवशाद्योगभ्रष्टोऽपि शब्दब्रह्म वेदमतिवर्तते वेदोक्तकर्मफलान्यतिक्रामति । तेभ्योऽधिकं फलं प्राप्य मुच्यत
इत्यर्थः ॥ ४४ ॥ यदैवं मन्दप्रयत्नोऽपि योगी परां गतिं याति तदा, यस्तु योगी प्रयत्नादुत्तरोत्तरमधिकं योगे यतमानो यत्नं कुर्वन्योगे-

७ अभिनवगुप्ताचार्यव्याख्या ।

इति मन्तव्यम् । अपि तु बहूनि जन्मानि तेन तदभ्यस्तमिति मन्तव्यम् । अतएव यस्यानन्यव्यापारतया भगवन्नापारादुरागित्वं स

तपस्विभ्योऽधिको योगी ज्ञानिभ्योऽपि मतोऽधिकः । कर्मिभ्यश्चाधिको योगी तस्माद्योगी भवार्जुन ॥ ४६ ॥

१ श्रीमच्छांकरभाष्यम् ।

कतरं यतमान इत्यर्थः । तत्र योगी चिद्वान्संशुद्धकिल्बिषो विशुद्धकिल्बिषः संशुद्धपापोऽनेकेषु जन्मसु किञ्चित्किञ्चित्संस्कारजातमुपचित्य तेनोपचितेनानेकजन्मकृतेन संसिद्धोऽनेकजन्मसंसिद्धस्ततो लब्धसम्यग्दर्शनः सन्याति परां प्रकृष्टां गतिम् ॥ ४५ ॥ यस्मादेवं तस्मात्—तपस्विभ्य इति । तप-

२ आनन्दगिरिव्याख्या ।

ष्ये प्रयत्नातिरेके सतीत्यर्थः । ततः संचितसंस्कारसमुदायादिति यावत् । समुत्पन्नसम्यग्दर्शनवशात्प्रकृष्टा गतिः सन्यासिना लभ्यते तेन शीघ्रं मुक्तिमिच्छन्नधिकप्रयत्नो भवेदल्पप्रयत्नस्तु चिरेणैव मुक्तिभागीत्यर्थः ॥ ४५ ॥ सम्यग्ज्ञानद्वारा मोक्षहेतुत्वं योगस्योक्तमनूद्य योगिनः सर्वाधिकत्वमाह—यस्मादिति । योगस्य सर्वस्मादुत्कर्षादवश्यकत्वेनैवाय योगिनः सर्वाधिक्यं साधयति—तपस्विभ्य इति । योगिनो ज्ञानिनश्च पर्यायत्वात्कथं तस्य ज्ञानिभ्योऽधिक-

३ नीलकण्ठव्याख्या (चतुर्थरी) ।

भ्यासाद्यो यतमानः संशुद्धकिल्बिषो निष्पापो भवति । यदाह मनुः ‘प्राणायामैर्दहेदेनः’ इति । हठयोगानां सर्वेषां पापनिवृत्त्युपयोगित्वं न तत्त्वसाक्षात्कारे साक्षात्साधनत्वमित्यर्थः । अतएव सः अनेकैर्जन्मभिः संसिद्धः प्राप्तयोगो भूत्वा ततः परां गतिं मोक्षं याति । एतेन ‘चक्षुश्चैवान्तरेभ्रुवोः’ इति पञ्चमान्ते यत्सूत्रितं तद्व्याख्यातम् ॥ ४५ ॥ एवं योगिनं स्तौति—तपस्विभ्य इति । तपस्विनोऽत्र कृच्छ्रचान्द्रायणमासोपवासादिकर्तारः । ज्ञानिनश्च शास्त्रीय-

४ मधुसूदनीव्याख्या ।

ज्ञादिति । प्रयत्नात्पूर्वकृतादप्यधिकमधिकं यतमानः प्रयत्नातिरेकं कुर्वन् योगी पूर्वोपचितसंस्कारवान् तेनैव योगप्रयत्नपुण्येन संशुद्धकिल्बिषः धौतज्ञानप्रतिबन्धकपापमलः, अतएव संस्कारोपचयात्पुण्योपचयाच्च अनेकैर्जन्मभिः संसिद्धः संस्कारातिरेकेण पुण्यातिरेकेण च प्राप्तचरमजन्मा, ततः साधनपरिपाकाद्याति परां प्रकृष्टां गतिं मुक्तिं नास्त्येवात्र कश्चित्संशय इत्यर्थः ॥ ४५ ॥ इदानीं योगी स्तुयतेऽर्जुनं प्रति श्रद्धातिशयोक्तादपनपूर्वकं योगं विधातुं—तपस्विभ्य इति । तपस्विभ्यः कृच्छ्रचान्द्रायणादितपःपरायणेभ्योऽप्यधिक उत्कृष्टो योगी तत्त्वज्ञानोत्पत्त्यनन्तरं मनोनाशवासनाक्षयकारी ‘विद्यया तदारोहन्ति यत्र कामाः परागताः । न तत्र दक्षिणा यन्ति नाविद्वांसस्तपस्विनः’ इति ध्रुतेः । अतएव कर्मिभ्यो दक्षिणासहितज्योतिष्टोमादिकर्मातु-ष्टायिभ्यश्चाधिको योगी । कर्मिणां तपस्विनां चाज्ञत्वेन मोक्षानर्हत्वात् । ज्ञानिभ्योऽपि परोक्षज्ञानवज्ज्योऽप्यपरोक्षज्ञानवानधिको मतो योगी । एवमपरोक्षज्ञानवज्ज्योऽपि मनोनाशवासनाक्षयाभावादजीवन्मुक्तेभ्यो मनोनाशवासनाक्षयवत्त्वेन जीवन्मुक्तो योग्य-

५ भाष्योत्कर्षदीपिका ।

सत्त्वं परामृशति । ततश्चलितमानसत्वाद्वेतोः । अयं भावः—चलितत्वदशायां काम्यानि कर्माणि यानि कृतानि तेषां प्रत्येकं फलदातृत्वात् युगपत्सर्वकर्मफलसंयोगासंभवात्, एकैकस्य फलमनुभूय शुचीनां श्रीमतां योगिनां वा गेहे जन्मातुभूय पुनः कर्मयोगे यतमानः तत्तत्काम्यकर्मसंख्याकजन्मान्यनुभूय ज्ञानसंपन्नः सन् मोक्षं प्रतिपद्यत इति । प्रयत्नादिति कर्मणि ल्यब्लोपे पञ्चमी । प्रयत्नं प्राप्येत्यर्थः । कर्मयोगी कर्मातुष्टाता । योगिनं विशिनष्टि—यतमान इति । उज्जिततर्प इत्यर्थः । शुचीनां श्रीमतां योगिनां वा कुलेऽहम्पन्न इत्यभिमानवर्जित इति भाव इति तच्चिन्त्यम् । निरर्थकाया ल्यब्लोपकल्पनायाः प्रकृष्टपरामर्शकल्पनाया उत्तरलोकेन सर्वतः श्रेष्ठत्वेन वर्ण्यमानस्य योगिनः कर्मयोगिपरत्वेन वर्णनस्य जिज्ञासुरपीत्यनुरोधेन यतमानपदव्याख्यानस्य चायुक्तत्वादिति दिक् ॥ ४५ ॥ योगस्यावश्यसंपादनार्थं सर्वाधिक्यं साधयति । तपस्विभ्यः शरीरादिकार्यकारित्रतादिपरम्परोऽप्यधिको योगी पूर्वोक्तः ज्ञानिभ्यः शास्त्रीयपरोक्षज्ञानवज्ज्योऽप्यधिको मतोऽभिमतः । कर्मिभ्योऽभिहोत्रादिकर्मवज्ज्योऽप्यधिक उत्कृष्टः । तस्माद्योगी भव । स्वधर्माचरणेन शुद्धचित्तस्य तव योगिभावः सुगम इति सूचयन्माह हे अर्जुनेति । योगेन शुद्धब्रह्मसाक्षात्कारं लब्ध्वैव त्वमन्वर्थसंशो भविष्यसीति सूचनार्थं वा संबोधनम् । योगी अत्र ध्यानयोगी विवक्षितः पूर्वोत्तरग्रन्थानुरोधात् । ध्यानयोगस्यैवोपसंहार्यत्वाच्च । एतेन

६ श्रीधरीव्याख्या ।

नैव संशुद्धकिल्बिषो विभूतपापः सोऽनेकेषु जन्मसुपचितेन योगेन संसिद्धः सम्यग्ज्ञानी भूत्वा ततः श्रेष्ठां गतिं यातीति किं वक्तव्यमित्यर्थः ॥ ४५ ॥ यस्मादेवं तस्मात्—तपस्विभ्य इति । कृच्छ्रचान्द्रायणादितपोनिष्ठेभ्योऽपि, ज्ञानिभ्यः शास्त्रज्ञानवज्ज्योऽपि, कर्मिभ्य-

७ अभिनवगुप्ताचार्यव्याख्या ।

योगव्रत इति निश्चयेः ॥ ४४ ॥ ४५ ॥ योगस्याप्राधान्यमाह—तपस्विभ्य इति । तपस्विभ्योऽधिकत्वं पूर्वमेव सूचितम् । ज्ञानिभ्योऽधिकत्वं ज्ञानस्य योगफलत्वात्कर्मिभ्य उत्कर्षः । स एव कर्माणि कर्तुं वेत्ति । न च निरीश्वरं कर्मयोगमात्रं संसिद्धिदमित्युच्यते ॥ ४६ ॥

योगिनामपि सर्वेषां मद्भूतेनान्तरात्मना ।

श्रद्धावान्भजते यो मां स मे युक्ततमो मतः ॥ ४७ ॥

इति श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णार्जुनसंवादे
आत्मसंयमयोगो नाम षष्ठोऽध्यायः ॥ ६ ॥

१ श्रीमच्छांकरभाष्यम् ।

स्विभ्योऽधिको योगी ज्ञानिभ्योऽपि । ज्ञानमत्र शास्त्रार्थपाण्डित्यं तद्वद्भ्योऽपि मतो ज्ञातोऽधिकः श्रेष्ठ
इति, कर्मिभ्योऽग्निहोत्रादि कर्म तद्वद्भ्योऽधिको योगी विशिष्टो यस्मात्तस्माद्योगी भवार्जुन ॥ ४६ ॥
योगिनामिति । योगिनामपि सर्वेषां रुद्रादित्यादिध्यानपराणां मध्ये मद्भूतेन मयि वासुदेवे समाहिते-

२ आनन्दगिरिव्याख्या ।

त्वमित्याशङ्क्याह—ज्ञानमिति । योगिनः सर्वाधिकत्वे फलितमाह—तस्मादिति ॥ ४६ ॥ नन्वादित्यो विराडात्मा
सूत्रं कारणमक्षरमित्येतेषामुपासका भूयांसो योगिनो गम्यन्ते तेषां कतमः श्रेयानिष्यते तत्राह—योगिनामिति ।
यो भगवन्तं सगुणं निर्गुणं वा यथोक्तेन चेतसा श्रद्धावान् सन्ननवरतमनुसंधत्ते स युक्तानां मध्येऽतिशयेन युक्तः
श्रेयानीश्वरस्याभिप्रेतो नहि तदीयोऽभिप्रायोऽन्यथा भवितुमर्हतीत्यर्थः । तदनेनाध्यायेन कर्मयोगस्य संन्यासहेतोर्मर्यादां

३ नीलकण्ठव्याख्या (चतुर्धरी) ।

पाण्डित्यवन्तः । कर्मिणोऽग्निहोत्राद्यनुष्ठातारः । तेभ्यः सर्वेभ्यो योगी यतोऽधिको मतस्तस्माद्योगी भवार्जुन ॥ ४६ ॥
समाप्तः कर्मप्रधानस्त्वंपदार्थविवेकः । अतः परमुपासनाप्राधान्येन तत्त्वदार्थं निरूपयितुकामस्तदुपासनां महाफलत्वेन
स्तौति—योगिनामिति । दैवमेवापरे यज्ञमित्यादिना चतुर्थाध्यायप्रोक्ता द्वादशयोगास्तद्वातां योगिनां सर्वेषां मध्ये

४ मधुसूदनीव्याख्या ।

धिको मतः मम संमतः । यस्मादेवं तस्मादधिकाधिकप्रयत्नबलात्त्वं योगभ्रष्ट इदानीं तत्त्वज्ञानमनोनाशवासनाक्षयैर्युगपत्संपा-
दितैर्योगी जीवन्मुक्तो यः स योगी परमो मत इति प्रागुक्तः स तादृशो भव साधनपरिपाकात् । हे अर्जुनेति शुद्धेति संबो-
धनार्थः ॥ ४६ ॥ इदानीं सर्वयोगिश्रेष्ठं योगिनं वदन्नध्यायमुपसंहरति—योगिनामिति । योगिनां वसुध्वादिद्यादिक्षुद्रदे-
वताभक्तानां सर्वेषामपि मध्ये मयि भगवति वासुदेवे पुण्यपरिपाकविशेषाद्भूतेन प्रीतिवशान्निविष्टेन मद्भूतेनान्तरात्मनान्तः-
करणेन प्राग्भववीर्यसंस्कारपाटवात्साधुसङ्गाच्च मद्भजन एव श्रद्धावानतिशयेन श्रद्धावानः सन् भजते सेवते सततं चिन्तयति यो
मां नारायणमीश्वरेश्वरं सगुणं निर्गुणं वा मनुष्योऽयमीश्वरान्तरसाधारणोऽयमित्यादिभ्रमं हित्वा स एव मद्भक्तो योगी युक्ततमः
सर्वेभ्यः समाहितचित्तेभ्यो युक्तेभ्यः श्रेष्ठो मे मम परमेश्वरस्य सर्वज्ञस्य मतो निश्चितः । समानेऽपि योगाभ्यासकृते समानेऽपि
भजनायासे मद्भक्तश्चैवभ्यो भद्रक्तस्यैव श्रेष्ठत्वात्त्वं मद्भक्तः परमो युक्ततमोऽनायासेन भवितुं शक्यसीति भावः । तदनेना-
ध्यायेन कर्मयोगस्य बुद्धिशुद्धिहेतोर्मर्यादां दर्शयता, ततश्च कृतकवर्कर्मसंन्यासस्य साङ्गं योगं विवृण्वता मनोनिग्रहोपायं चाक्षे-
पनिरासपूर्वकमुपदिशता, योगभ्रष्टस्य पुरुषार्थशून्यताशङ्कां च शिथिलयता, कर्मकाण्डं त्वंपदार्थनिरूपणं च समापितम् । अतः परं

५ भाण्योत्कर्षदीपिका ।

ज्ञानिभ्योऽपि परोक्षज्ञानवज्ज्योऽपि अपरोक्षज्ञानवानधिको मतः । योगी एवमपरोक्षज्ञानवज्ज्योऽपि मनोनाशवासनाक्षयाभावादजीवन्मु-
क्तेभ्यो मनोवासानाक्षयवत्त्वेन जीवन्मुक्तो योग्यधिको मत इत्यादि प्रत्युक्तम् । योगी कर्मयोगीति व्याख्यानमपि प्रकरणविरोधादुपेक्ष्यम्
॥ ४६ ॥ योगिनामन्यदेवताध्यानयुक्तानामपि सर्वेषां मध्ये मद्भूतेन मयि वासुदेवे समाहितेनान्तरात्मनान्तःकरणेन श्रद्धावान्वासु-
देवाह परं किंचिदिति श्रद्धावानः सन् यो मां भजते सेवते स मेऽतिशयेन युक्तो युक्ततमः सर्वोत्तमो ध्यानयोगी मतोऽभिप्रेतः ।
अतस्त्वमेतादृशो ध्यानयोगी भवेत्याशयः । तदनेन षष्ठाध्यायेन कर्मयोगस्य संन्यासहेतोर्मर्यादारूपं साङ्गं ध्यानयोगं मनोनिग्रहोपायं
योगभ्रष्टस्य दुर्गत्याभावेन सुगत्या मोक्षादि वासुदेवभजनस्य श्रेष्ठ्यं च दर्शयताऽनेन साधनेन शुद्धत्वंपदार्थभिज्ञस्य वाक्यार्थज्ञाना-

६ श्रीधरीव्याख्या ।

इष्टापूर्तादिर्कर्मकारिभ्योऽपि योगी श्रेष्ठोऽभिमतः, तस्मात्त्वं योगी भव ॥ ४६ ॥ योगिनामपि यमनियमादिपराणां मध्ये मद्भक्तः श्रेष्ठ
इत्याह—योगिनामिति । मद्भूतेन मय्यासक्तेनान्तरात्मना मनसा यो मां परमेश्वरं वासुदेवं श्रद्धायुक्तः सम्भजते स योगयुक्तेषु

७ अभिनवगुप्ताचार्यव्याख्या ।

योगिनामपीति । सर्वयोगिमध्ये यएव सामन्तःकरणे निवेश्य भक्तिश्रद्धातद्वारो गुरुवरणसेवालक्ष्यसंश्रद्धावक्रमेण मामेव नान्यद्भजते

१ श्रीमच्छांकरभाष्यम् ।

नान्तरात्मनान्तःकरणेन श्रद्धावाञ्छाद्धानः सन्भजते सेवते यो मां स मे मम युक्ततमोऽतिशयेन युक्तो मतोऽभिप्रेत इति ॥ ४७ ॥

इति श्रीमत्परमहंसपरिव्राजकाचार्यपूज्यपादश्रीमदाचार्यश्रीशंकरभगवतः कृतौ श्रीभगवद्गीताभाष्ये आत्मसंयमयोगो नाम षष्ठोऽध्यायः ॥ ६ ॥

२ आनन्दगिरिव्याख्या ।

दर्शयता साङ्गं च योगं विवृण्वता मनोनिग्रहोपायोपदेशेन योगभ्रष्टस्यात्यन्तिकनाशशङ्कावकाशं शिथिलयता त्वंपदार्थाभिज्ञस्य ज्ञाननिष्ठत्वोक्त्या वाक्यार्थज्ञानान्मुक्तिरिति साधितम् ॥ ४७ ॥

इत्यानन्दगिरिकृतगीताभाष्यटीकायां षष्ठोऽध्यायः ॥ ६ ॥

३ नीलकण्ठव्याख्या (चतुर्थरी) ।

यो मद्भक्तेन मयि वासुदेवे समर्पितेनान्तरात्मना चित्तेन श्रद्धावान्सन् मां भजते स मे मम युक्ततमोऽतिशयेन युक्तः श्लाघ्यो मतोऽभिप्रेतः । तस्मान्मद्भक्तो भवेति भावः ॥ ४७ ॥

इति श्रीमत्पदवाक्यप्रमाणमर्यादाधुरंधुरनीलकण्ठकृतौ भारतभावदीपे भीष्मपर्वणि भगवद्गीतार्थप्रकाशे षष्ठोऽध्यायः ॥ ६ ॥

४ मधुसूदनव्याख्या ।

श्रद्धावान्भजते यो मामिति सूत्रितं भक्तियोगं भजनीयं च भगवन्तं वासुदेवं तत्पदार्थं निरूपयितुमग्रिममध्यायषट्कमाभ्यस्त इति शिवम् ॥ ४७ ॥

इति श्रीमत्परमहंसपरिव्राजकाचार्यश्रीविश्वेश्वरसरस्वतीपादशिष्यमधुसूदनसरस्वतीविरचितायां श्रीभगवद्गीतागूढार्थदीपिकायां आत्मसंयमयोगो नाम षष्ठोऽध्यायः ॥ ६ ॥

५ भाष्योत्कर्षदीपिका ।

न्मोश्च इति प्रसाधितम् ॥ ईशाराधनतत्परेण मनसा कर्मादिसंतन्वता कर्तृत्वादिविवर्जितेन निगमैर्लब्धा विशुद्धात्मता । येनासं परमैकतां सुखघनां स्वं नौमि तं शाश्वतं प्रत्यक्षं परमार्थतो भ्रमवशाज्जीवं स्वरूपाक्षुप्तम् ॥ ४७ ॥

इति श्रीपरमहंसपरिव्राजकाचार्यश्रीबालस्वामिश्रीपादशिष्यदत्तवर्षावतंसरामकुमारसूनुधनपतिविदुषा विरचितायां

श्रीगीताभाष्योत्कर्षदीपिकायां षष्ठोऽध्यायः समाप्तः ॥ ६ ॥

६ श्रीधरीव्याख्या ।

श्रेष्ठो मम संमतः । अतो मद्भक्तो भवेति भावः ॥ ४७ ॥ आत्मयोगमवोचद्यो भक्तियोगशिरोमणिम् । तं वन्दे परमानन्दं माधवं भक्तशेवधिम् ॥ १ ॥

॥ इति सुबोधिन्यां टीकायां षष्ठोऽध्यायः ॥ ६ ॥

७ अभिनवगुप्ताचार्यव्याख्या ।

स युक्ततमः परमेश्वरसमाविष्ट इति सेश्वरस्य ज्ञानस्य सर्वप्राधान्ययुक्तमिति शिवम् ॥ ४७ ॥ संग्रहोऽत्र—भगवन्नामसंप्राप्तिमात्रात्सर्वमवाप्यते । फलिताः शालयः सम्यग्बुद्धिमात्रेऽवलोकिते ॥ इति श्रीमन्महामाहेश्वराचार्याभिनवगुप्तविरचिते श्रीमद्भगवद्गीतार्थसंग्रहे षष्ठोऽध्यायः ॥ ६ ॥

समाप्तमत्र कर्मकाण्डाख्यं प्रथमषट्कम् ।

इत उपासनापट्टमारभ्यते—

सप्तमोऽध्यायः ।

श्रीभगवानुवाच ।

मय्यासक्तमनाः पार्थ योगं युञ्जन्मदाश्रयः ।

असंशयं समग्रं मां यथा ज्ञास्यसि तच्छृणु ॥ १ ॥

१ श्रीमच्छांकरभाष्यम् ।

‘योगिनामपि सर्वेषां मद्भतेनान्तरात्मना । श्रद्धावान्भजते यो मां स मे युक्ततमो मतः’ इति प्रश्न-
बीजमुपन्यस्य स्वयमेवेदृशं मदीयं तत्त्वमेवं मद्भतान्तरात्मा स्यादित्येतद्विवक्षुर्भगवानुवाच—मयीति ।
मयि वक्ष्यमाणविशेषणे परमेश्वर आसक्तं मनो यस्य स मय्यासक्तमना हे पार्थ, योगं युञ्जन्मनः-
समाधानं कुर्वन्मदाश्रयोऽहमेव परमेश्वर आश्रयो यस्य स मदाश्रयः । यो हि कश्चित्पुरुषार्थेन केनचि-
दर्थी भवति स तत्साधनं कर्माग्निहोत्रादि तपो दानं वा किञ्चिदाश्रयं प्रतिपद्यते, अयं तु योगी मामेवा-
श्रयं प्रतिपद्यते हित्वान्यत्साधनान्तरं मय्येवासक्तमना भवति । यस्त्वमेवंभूतः सन्नसंशयं समग्रं

२ आनन्दगिरिव्याख्या ।

कर्मसंन्यासात्मकसाधनप्रधानं त्वंपदार्थप्रधानं च प्रथमषट्कं व्याख्याय मध्यमषट्कमुपास्यनिष्ठं तत्पदार्थनिष्ठं च व्या-
ख्यातुमारभमाणः समनन्तराध्यायमवतारयति—योगिनामिति । अतीताध्यायान्ते मद्भतेनान्तरात्मना यो भजते
मामिति प्रश्नबीजं प्रदर्श्य कीदृशं भगवत्स्त्वं कथं वा मद्भतान्तरात्मा स्यादित्यर्जुनस्य प्रश्नद्वये जाते स्वयमेव
भगवानपृष्टमेतद्वक्तुमिच्छन्मुक्तवानित्यर्थः । परमेश्वरस्य वक्ष्यमाणविशेषणत्वं सकलजगदायतनत्वादिनानाविधविभूति-
भागित्वं तत्रासक्तिर्भनसो विषयान्तरपरिहारेण तस्मिन्निष्ठत्वम् । मनसो भगवत्येवासक्तौ हेतुमाह—योगमिति । विष-
यान्तरपरिहारे हि गोचरमालोच्यमाने भगवत्येव प्रतिष्ठितं भवतीत्यर्थः । तथापि स्वाश्रये पुरुषो मनः स्थापयति
नान्यत्रेत्याशङ्क्याह—मदाश्रय इति । योगिनो यदीश्वराश्रयत्वेन तस्मिन्नेवासक्तमनस्त्वमुपन्यस्तं तदुपपादयति—
यो हीति । ईश्वराख्याश्रयस्य प्रतिपत्तिमेव प्रकटयति—हित्वेति । अस्तु योगिनस्त्वदाश्रयप्रतिपत्त्या मनसस्त्व-
य्येवासक्तिस्तथापि मम किमायातमित्याशङ्क्य द्वितीयार्धं व्याचष्टे—यस्त्वमेवमिति । एवंभूतो यथोक्तध्याननिष्ठपु-

३ नीलकण्ठव्याख्या (चतुर्थरी) ।

पूर्वाध्यायान्ते यो मां भजते स मे युक्ततमो मत इत्युक्तम्, तत्र कीदृशं पूर्वोक्तनिष्कामकर्मयोगापेक्षया विलक्षणं
तव भजनं केन वा गुणेन पूर्वयोगापेक्षया तस्य युक्ततमत्वमित्येतामर्जुनसाशङ्कां स्वयमेव परिहरन् भगवानुवाच—
मयीति । कश्चिद्राजाश्रयो धनमानासक्तमना भवति । अयं तु मदाश्रयेण मामेव परमपुरुषार्थभूतं प्राप्नुमिच्छन्नि-

४ मधुसूदनीव्याख्या ।

यद्भक्तिं न विना मुक्तिर्यः सेव्यः सर्वयोगिनाम् । तं वन्दे परमानन्दधनं श्रीनन्दनन्दनम् ॥ १ ॥

एवं कर्मसंन्यासात्मकसाधनप्रधानेन प्रथमषट्केन ज्ञेयं त्वंपदलक्ष्यं सयोगं व्याख्यायाधुना ध्येयब्रह्मप्रतिपादनप्रधानेन मध्य-
मेन षट्केन तत्पदार्थो व्याख्यातव्यः । तत्रापि ‘योगिनामपि सर्वेषां मद्भतेनान्तरात्मना । श्रद्धावान्भजते यो मां स मे युक्त-
तमो मतः’ इति प्रागुक्तस्य भगवद्भजनस्य व्याख्यानाय सप्तमोऽध्याय आरभ्यते । तत्र कीदृशं भगवतो रूपं भजनीयं कथं
वा तद्भतोऽन्तरात्मा स्यादित्येतद्वयं प्रष्टव्यमर्जुनेनापृष्टमपि परमकारुणिकतया स्वयमेव विवक्षुः श्रीभगवानुवाच—मयीति ।

५ भाष्योत्कर्षदीपिका ।

यतो जातं येन स्थितमिदमशेषं प्रविलयं प्रयात्याद्ये यस्मिंश्च्युतिभिरुदिते जन्तव इमे ।

भवत्येकं ब्रह्मालममृतमाराध्य यमहं शिवं रामं कृष्णं तमजमजरं नौम्यखिलगम् ॥ १ ॥

एवं त्वंपदार्थं निरूप्य तत्पदार्थं निरूपयितुं पूर्वाध्यायान्ते ‘योगिनामपि सर्वेषां मद्भतेनान्तरात्मना । श्रद्धावान्भजते यो मां स मे
युक्ततमो मतः’ इत्युक्तं तत्रेदृशं मदीयं तत्त्वमनेन प्रकारेण मद्भतान्तरात्मा स्यादित्येतद्वक्तुमिच्छुः श्रीभगवानुवाच । मयि वक्ष्यमाण-
विशेषणे परमेश्वरे आसक्तं मनो यस्य सः । मयि मनआसक्तिसंपादनं तव सुलभमिति सूचयन्नाह—पार्थेति । योगं युञ्जन्मनः-

६ श्रीधरीव्याख्या ।

विज्ञेयमात्मनस्तत्त्वं सयोगं समुदाहृतम् । भजनीयमथेदानीमेश्वरं रूपमीर्यते ॥ १ ॥ पूर्वाध्यायान्ते मद्भतेनान्तरात्मना यो मां
भजति स मे युक्ततमो मत इत्युक्तं, तत्र कीदृशस्त्वं यस्य भक्तिः कर्तव्येत्यपेक्षायां स्वरूपं निरूपयिष्यन्श्रीभगवानुवाच—मय्या-
सक्तमना इति । मयि परमेश्वरे आसक्तमभिनविष्टं मनो यस्य सः । मदाश्रयोऽहमेवाश्रयो यस्यानन्यशरणः सन्योगं युञ्जन्भ्यसन्

ज्ञानं तेऽहं सविज्ञानमिदं वक्ष्याम्यशेषतः ।

यज्ज्ञात्वा नेह भूयोऽन्यज्ज्ञातव्यमवशिष्यते ॥ २ ॥

१ श्रीमच्छांकरभाष्यम् ।

समस्तं विभूतिबलशक्त्यैश्वर्यादिगुणसंपन्नं मां यथा येन प्रकारेण ज्ञास्यसि संशयमन्तरेणैवमेव भगवानिति तच्छृणूयमानं मया ॥ १ ॥ ज्ञानमिति । तच्च मद्दिष्यं ज्ञानं ते तुभ्यमहं सविज्ञानं विज्ञानसहितं स्वानुभवसंयुक्तमिदं वक्ष्यामि कथयिष्याम्यशेषतः कात्स्न्येन । तज्ज्ञानं विवक्षितं त्वैति श्रोतु-

२ आनन्दगिरिव्याख्या ।

रूपवदेव मध्यासक्तमना यस्त्वं स त्वं तथाविधः सन्नसंशयमविद्यमानः संशयो यत्र ज्ञाने तद्यथा स्यात्तथा मां समग्रं ज्ञास्यसीति संबन्धः । समग्रमित्यस्यार्थमाह—समस्तमिति । विभूतिर्नानाविधैश्वर्योपायसंपत्तिः; बलं शरीरगतं सामर्थ्यं, शक्तिर्मेनोगतं प्रागल्भ्यम्, ऐश्वर्यमीशितव्यविषयमीशनसामर्थ्यम्, आदिशब्देन ज्ञानेच्छादयो गृह्यन्ते । असंशयमितिपदस्य क्रियाविशेषणत्वं विशदयन् क्रियापदेन संबन्धं कथयति—संशयमिति । विना संशयं भगवत्तत्त्वपरिज्ञानमेव स्फोरयति—एवमेवेति । भगवत्तत्त्वे ज्ञातव्ये कथं मम ज्ञानमुपदेक्ष्यति नहि त्वामृते तदुपदेशकश्चिदस्तीत्याशङ्काह—तच्छृण्विति ॥ १ ॥ ज्ञास्यसीत्युक्त्या परोक्षज्ञानशङ्कायां तन्निवृत्त्यर्थं तदुक्तिप्रकाशेन विवृणोति—तच्चेति । इदमपरोक्षं ज्ञानं चैतन्यम् । तस्य सविज्ञानस्य प्रतिलम्भे किं स्यादित्याशङ्काह—यज्ज्ञात्वेति । इदमा चैतन्यस्य परोक्षत्वं व्यावर्त्यते तदेव सविज्ञानमिति विशेषणेन स्फुटयति । अनवशेषेण तद्वेदनफलोपपत्त्येन श्रोतारं तच्छ्रवणप्रवर्णं करोति—तज्ज्ञानमिति । एकविज्ञानेन सर्वविज्ञानश्रुतिमाश्रित्योत्तरार्थात्पर्व-

३ नीलकण्ठव्याख्या (चतुर्थी) ।

त्यर्थः । ईदृशो योगं युज्जन्समाधिमनुतिष्ठन् त्वंपदार्थविवेककाले यद्यपि सार्वज्ञ्यमस्ति ‘सर्वभूतस्थमात्मानम्’ इत्यादिवचनात्तथापि स्वसादन्य ईश्वरोऽस्ति नेवेति पातञ्जलकापिलयोस्ताकिंकीममांसकयोर्वा शेषशरानीश्वरयोर्मतेभेदात्संशयः कारणाज्ञानाच्चासमग्रं तत्सार्वज्ञ्यमिति मत्वा आह—असंशयं समग्रमिति । मां तत्पदार्थमीश्वरं यथा ज्ञास्यसि तत् तं प्रकारं शृणु । अत्र वक्ष्यमाणरीत्या सर्वं ब्रह्म वामुदेवात्मकमिति भजने वैलक्षण्यं कारणज्ञातृत्वमस्य योगिनः पूर्वयोग्यपेक्षयाधिक्यमिति भावः ॥ १ ॥ एतदेवाह—ज्ञानमिति । ज्ञानं शुद्धप्रज्ञानघनं ब्रह्म ‘सत्यं ज्ञानमनन्तं ब्रह्म’ ‘विज्ञानमानन्दं ब्रह्म’ इति श्रुतेः । ते तुभ्यमहं वक्ष्यामि । अशेषतः साधनकलापसहितम् । किं वचनमात्रेण परोक्षज्ञानेन शब्दस्य स्वविषये परोक्षज्ञानजनकत्वव्यतिरिक्तमादित्याशङ्काह—सविज्ञानमनुभवसहितम् । दशमस्त्वम-

४ मधुसूदनीव्याख्या ।

मयि परमेश्वरे सकलजगदायतनत्वादिविविधविभूतिभागिनि आसक्तं विषयान्तरपरिहारेण सर्वदा निविष्टं मनो यस्य तव सत्त्वं, अतएव मदाश्रयो मदेकशरणः, राजाश्रयो भार्यायासक्तमनाश्च राजभृत्यः प्रसिद्धो मुमुक्षुस्तु मदाश्रयो मदासक्तमनाश्च त्वद्विधो वा योगं युज्जन्मनःसमाधानं षष्ठोक्तप्रकारेण कुर्वन् असंशयं यथा भवत्येवं समग्रं सर्वविभूतिबलशक्त्यैश्वर्यादिसंपन्नं मां यथा येन प्रकारेण ज्ञास्यसि तच्छृणूयमानं मया ॥ १ ॥ ज्ञास्यसीत्युक्ते परोक्षमेव तज्ज्ञानं स्यादिति शङ्कां व्यावर्त्य-न्तैति श्रोतुरभिमुख्याय—ज्ञानमिति । इदं मद्दिष्यं स्वतोऽपरोक्षं ज्ञानं असंभावनादिप्रतिबन्धेन फलमजनयत्परोक्षमित्युपचर्यते । असंभावनादिनिरासे तु विचारपरिपाकान्ते तेनैव प्रमाणेन जनितं ज्ञानं प्रतिबन्धाभावात्फलं जनयदपरोक्षमि-

५ भाष्योत्कर्षदीपिका ।

समाधानं कुर्वन्मदाश्रयः अहमेव परमेश्वर आश्रयो यस्य ननु कस्मेचित्पुरुषार्थार्थिहामुत्रलभ्याय राज्यादिर्यज्ञदानादिर्वा आश्रयो यस्य सः त्वमप्यासक्तमना मदाश्रयः सन् असंशयं यथा स्यात्तथा मां यथा येन प्रकारेण ज्ञास्यसि तं वक्ष्यमाणप्रकारं शृणु । ननु मदग्रे भवान् स्थितोऽसंशयं मया ज्ञायत एवातः किमिदमुच्यते इत्याशङ्काह—समग्रमिति । समस्तविभूतिबलशक्त्यैश्वर्यादिगुणसंपन्नं तद्युगं निर्युगं च मामसंशयं यथा ज्ञास्यसि तच्छृण्वित्यर्थः ॥ १ ॥ ज्ञास्यसीत्युक्ते तत्र ज्ञानं त्वैति—ज्ञानमिति । अत्र भाष्ये तच्च मद्दिष्यं ज्ञानं ते तुभ्यमहं सविज्ञानं विज्ञानसहितं स्वानुभवेन संयुक्तमिदं वक्ष्यामि कथयिष्याम्यशेषतः कात्स्न्येन । तज्ज्ञानं विवक्षितं त्वैति श्रोतुरभिमुखीकरणाय । यज्ज्ञात्वा यज्ज्ञानं ज्ञात्वा नेह भूयः पुनर्ज्ञातव्यं पुरुषार्थसाधनमवशिष्यते नाव-

६ श्रीधरीव्याख्या ।

असंशयं यथा भवत्येवं मां समग्रं विभूतिबलैश्वर्यादिसहितं यथा ज्ञास्यसि तदिदं मया वक्ष्यमाणं शृणु ॥ १ ॥ वक्ष्यमाणं त्वैति—ज्ञानमिति । ज्ञानं शास्त्रीयं विज्ञानमनुभवस्तत्सहितम् । इदं मद्दिष्यम् । अशेषतः साकल्येन वक्ष्यामि । यज्ज्ञात्वेह श्रेयोमार्गे वर्त-

७ अभिनवगुप्ताचार्यव्याख्या ।

श्रीभगवानुवाच । मध्यासक्त इति ॥ १ ॥ ज्ञानं तेऽहमिति । ज्ञानविज्ञाने ज्ञानक्रिये एव ततो न किञ्चिदवशिष्यते । सर्वस्य ज्ञेयं

मनुष्याणां सहस्रेषु कश्चिद्यतति सिद्ध्ये ।

यततामपि सिद्धानां कश्चिन्मां वेत्ति तत्त्वतः ॥ ३ ॥

१ श्रीमच्छांकरभाष्यम् ।

रभिमुखीकरणाय । यज्ज्ञात्वा यज्ज्ञानं ज्ञात्वा नेह भूयः पुनर्ज्ञातव्यं पुरुषार्थसाधनमवशिष्यते नाव-
शेषो भवतीति तत्त्वज्ञो यः स सर्वज्ञो भवतीत्यर्थः । अतो विशिष्टफलत्वाद्दुर्लभं ज्ञानम् ॥ २ ॥ कथं
मित्युच्यते—मनुष्याणामिति । मनुष्याणां मध्ये सहस्रेष्वनेकेषु कश्चिद्यतति प्रयत्नं करोति सिद्ध्ये

२ आनन्दगिरिव्याख्या ।

माह—यज्ज्ञात्वेति । भगवत्तत्त्वज्ञानस्य विशिष्टफलत्वमुक्त्वा फलितमाह—अत इति ॥ २ ॥ ज्ञानस्य दुर्लभत्वं
प्रश्नपूर्वकं प्रकटयति—कथमित्यादिना । सहस्रशब्दस्य बहुवाचकत्वमुपेत्य व्याकरोति—अनेकेष्विति । सिद्ध्ये

३ नीलकण्ठव्याख्या (चतुर्थरी) ।

सीत्यादौ शब्दादप्यपरोक्षज्ञानोत्पत्तिदर्शनात् 'कस्मिन्नु भगवो विज्ञाते सर्वमिदं विज्ञातम्' इत्येकविज्ञानात्सर्वविज्ञान-
प्रतिज्ञां श्रौतीमेव वर्णयति—यज्ज्ञात्वेति । जगत्कारणाधिष्ठानस्य ज्ञानरूपस्य ब्रह्मणो ज्ञाने संशयोच्छेदात्सर्वस्यात्म-
मात्रत्वेन ज्ञातव्यानवशेषो युक्त इत्यर्थः ॥ २ ॥ एतदेव ज्ञानं दौर्लभ्यप्रदर्शनेन स्तौति—मनुष्याणामिति । यततां

४ मधुसूदनीव्याख्या ।

स्युच्यते विचारपरिपाकनिष्पत्तत्वाच्च तदेव विज्ञानं तेन विज्ञानेन सहितमिदमपरोक्षमेव ज्ञानं शास्त्रजन्यं ते तुभ्यमहं परमाप्तः
वक्ष्याम्यशेषतः साधनफलदिसहितत्वेन निरवशेषं कथयिष्यामि । श्रौतीमेकविज्ञानेन सर्वविज्ञानप्रतिज्ञामनुसरन्माह—यदिति ।
यज्ज्ञानं नित्यचैतन्यरूपं ज्ञात्वा वेदान्तजन्यमनोवृत्तिविषयीकृत्य इह व्यवहारभूमौ भूयः पुनरपि अन्यत्किंचिदपि ज्ञातव्यं
नावशिष्यते सर्वाधिष्ठानसन्मात्रज्ञानेन कल्पितानां सर्वेषां बाधे सन्मात्रपरिशेषात् तन्मात्रज्ञानेनैव त्वं कृतार्थो भविष्यसी-
त्यभिप्रायः ॥ २ ॥ अतिदुर्लभं चैतन्मदनुग्रहमन्तरेण महाफलं ज्ञानं, यतः—मनुष्याणामिति । मनुष्याणां शास्त्रीयज्ञा-
नकर्मयोग्यानां सहस्रेषु मध्ये कश्चिदेकोऽनेकजन्मकृतसुकृतसमासादितनित्यानित्यवस्तुविवेकः सन् यतति यतते सिद्ध्ये सत्त्व-
शुद्धिद्वारा ज्ञानोत्पत्तये । यततां यतमानानां ज्ञानाय सिद्धानां प्रागर्जितसुकृतानां साधकानामपि मध्ये कश्चिदेकः श्रवणमनन-
निदिध्यासनपरिपाकान्ते मामीश्वरं वेत्ति साक्षात्करोति तत्त्वतः प्रत्यगभेदेन तत्त्वमसीत्यादिगुरूपदिष्टमहावाक्येभ्यः अनेकेषु

५ भाष्योत्कर्षदीपिका ।

शेषो भवतीति मत्तत्त्वज्ञो यः स सर्वज्ञो भवतीत्यर्थ इति । अस्मिन्भाष्ये ज्ञास्यसीत्युक्त्या परोक्षज्ञानशङ्कायां तन्निवृत्त्यर्थं तदुक्तिप्रका-
रमेव विवृणोति—तच्चेति । इदमपरोक्षज्ञानं चैतन्यम् । तस्य सविज्ञानस्य प्रतिर्लम्भे किं स्यादित्याशङ्क्याह—यज्ज्ञात्वेति । इदमा
चैतन्यस्य परोक्षत्वं व्यावर्त्यते तदेव सविज्ञानमिति विशेषणेन स्फुटयति इति तट्टीकाकृतः । तदेवाह—ज्ञानमिति । ज्ञानं शुद्धप्रज्ञानं
'शुद्धप्रज्ञानवनं ब्रह्म' 'सत्यं ज्ञानमनन्तं ब्रह्म' 'विज्ञानमानन्दं ब्रह्म' इति श्रुतं ते तुभ्यमहं वक्ष्यामि । अशेषतः साधनकलापसहितं किं
वचनमात्रेण परोक्षज्ञानेन शब्दस्य स्वविषये परोक्षज्ञानजनकत्वनियमादित्याशङ्क्याह । सविज्ञानमनुभवसहितं दशमस्त्वमसीत्यादौ
शब्दादप्यपरोक्षज्ञानोत्पत्तिदर्शनादित्यन्ये । वस्तुतस्तु तच्च मद्दिष्यं ज्ञानमिति भाष्याद्वाप्यकृतामयमर्थो नाभिप्रेतः । सविज्ञानमिति
मूलान्मूलानुगुणोऽपि न भवति । तस्मान्मूलतद्भाष्यानुरोधेन ज्ञानं शास्त्रजन्यं विज्ञानमनुभव इति व्याख्येयम् । यज्ज्ञात्वेत्यस्य तु
'यज्ज्ञात्वा न पुनर्मोहमेवं यास्यसि पाण्डव' इति श्लोकस्थभाष्यानुसारेण मद्दिष्यं ज्ञानं शास्त्रजन्यं सविज्ञानं लब्ध्वेत्यर्थ इत्यविरोधः ।
मद्दिष्यस्य ज्ञानस्य सकलाधिष्ठानविषयत्वात् । अन्यज्ज्ञातव्यं नावशिष्यते 'येनाश्रुतं श्रुतं भवति' इत्यादिश्रुतेरिति भावः । यैत्विदं
मद्दिष्यं विज्ञानेन सहितमपरोक्षमेव ज्ञानं शास्त्रजन्यं ते तुभ्यमहं वक्ष्यामि यज्ज्ञानं नित्यचैतन्यरूपं ज्ञात्वा वेदान्तजन्यमनोवृत्ति-
विषयीकृत्येति । तत्र यज्ज्ञानमित्याद्युपेक्ष्यं यच्छब्दस्य प्रस्तुतपरामर्शकत्वेन सविज्ञानस्य ज्ञानस्य यदौ परामृष्टस्य चैतन्यरूपार्थकत्वा-
योगात् ॥ २ ॥ अतो मद्दिष्यं तत्त्वज्ञानं सार्वभ्यसंपादकत्वादतिदुर्लभमित्याह—मनुष्याणामिति । मनुष्याणामनेकयोनिषु
पुण्यवशाच्छब्ददेहानां सहस्रेषु असंख्यातेषु 'शतं सहस्रं लक्षं च सर्वमक्षयवाचकम्' इत्युक्तं । अक्षयमित्यस्यासंख्यातमित्यर्थः । कश्चि-
दनेकजन्माजितपुण्यपुञ्जवशाच्छब्दविवेकादिसाधनो यतते यत्नं श्रवणादिरूपं करोति । यततामपि यतमानानामपि सिद्धानां मुमु-
क्षूणां । साधकत्वेऽपि सिद्धत्वकथनं तेषामुत्कर्षद्योतनार्थम् । अपरे तु सिद्ध्ये आत्मज्ञानाय यतते । यततामपि सहस्रेषु कश्चिदेव
प्रकृष्टपुण्यवशादात्मानं वेत्ति तादृशानामप्यात्मज्ञानसिद्धानां सहस्रेषु कश्चिदेव मां परमात्मानं मत्प्रसादेन तत्त्वतो वेत्तीति वर्णयन्ति ।

६ श्रीधरीव्याख्या ।

मानस्य पुनरन्यज्ज्ञातव्यमवशिष्टं न भवति । तेनैव कृतार्थो भवतीत्यर्थः ॥ २ ॥ मङ्गक्तिं विना तु मज्ज्ञानं दुर्लभमित्याह—मनु-
ष्याणामिति । असंख्यातानां जीवानां मध्ये मनुष्यव्यतिरिक्तानां श्रेयसि प्रवृत्तिरेव नास्ति, मनुष्याणां तु सहस्रेषु मध्ये कश्चिदेव

भूमिरापोऽनलो वायुः खं मनो बुद्धिरेव च ।

अहंकार इतीयं मे भिन्ना प्रकृतिरष्टधा ॥ ४ ॥

१ श्रीमच्छांकरभाष्यम् ।

सिद्ध्यर्थं तेषां यततामपि सिद्धानां सिद्धा एव हि ते ये मोक्षाय यतन्ते तेषां कश्चिदेव मां वेत्ति तत्त्वतो यथावत् ॥ ३ ॥ श्रोतारं प्ररोचनेनाभिमुखीकृत्याह—भूमिरिति । भूमिरिति पृथिवीतन्मात्रमुच्यते न स्थूला । 'भिन्ना प्रकृतिरष्टधा' इति वचनात् तथाबादयोऽपि तन्मात्राण्येवोच्यन्ते । आपोऽ-

२ आनन्दगिरिव्याख्या ।

सर्वशुद्धिद्वारा ज्ञानोत्पत्त्यर्थमित्यर्थः । सिद्ध्यर्थं यतमानानां कथं सिद्धत्वमित्याशङ्क्याह—सिद्धा एवेति । सर्वेषामेव तेषां ज्ञानोदयात्तस्य सुलभत्वमित्याशङ्क्याह—तेषामिति ॥ ३ ॥ ज्ञानार्थं प्रयत्नस्य तद्वारा ज्ञानलाभस्य तदुभयद्वारेण मुक्तेश्च दुर्लभत्वाभिधानस्य श्रोतृप्ररोचनं फलमिति मत्वाह—श्रोतारमिति । आत्मनः सर्वात्मकत्वेन परिपूर्णत्वमवतारयन्नादावपरां प्रकृतिमुपन्यस्यति—आहेति । भूमिशब्दस्य व्यवहारयोग्यस्थूलपृथिवीविषयत्वं व्यावर्तयति—भूमिरिति । तत्र हेतुमाह—भिन्नेति । प्रकृतिसमभिव्याहाराद्गन्धतन्मात्रं स्थूलपृथिवीप्रकृतिरुत्तरविकारो भूमिरित्युच्यते न विशेष इत्यर्थः । भूमिशब्दवदवादिशब्दानामपि सूक्ष्मभूतविषयत्वमाह—तथेति । तेषामपि

३ नीलकण्ठव्याख्या (चतुर्थरी) ।

यतमानानाम् ॥ ३ ॥ एवमेकविज्ञानात्सर्वविज्ञानं प्रतिज्ञाय तदुपपत्तये सर्वस्य जडाजडप्रपञ्चस्य ज्ञानात्मकब्रह्मप्रभवत्वमाह त्रिभिः—भूमिरिति । अत्र भूम्यादिपदैस्तत्तत्कारणान्येव गृह्यन्ते प्रकृतिरित्यधिकारात्, स्थूलभूम्यादेश्च विकृतिमात्रत्वात् । तथाच भूमिरिति गन्धतन्मात्रं, आप इति रसतन्मात्रं, अनल इति रूपतन्मात्रं, वायुरिति स्पर्शतन्मात्रं, खमिति शब्दतन्मात्रं, मन इति तत्कारणमहंकारः, बुद्धिरिति समष्टिबुद्धिर्महत्तत्त्वं, अहंकारोत्पन्नयेत्यहंकारो मूल-

४ मधुसूदनव्याख्या ।

मनुष्येष्वामज्ञानसाधनानुष्ठायी परमदुर्लभः । साधनानुष्ठायिष्वपि मध्ये फलभागी परमदुर्लभ इति किं वक्तव्यमस्य ज्ञानस्य माहात्म्यमित्यभिप्रायः ॥ ३ ॥ एवं प्ररोचनेन श्रोतारमभिमुखीकृत्यात्मनः सर्वात्मकत्वेन परिपूर्णत्वमवतारयन्नादावपरां प्रकृतिमुपन्यस्यति—भूमिरिति । सांख्यैर्हि पञ्चतन्मात्राण्यहंकारो महानव्यक्तमित्यष्टौ प्रकृतयः पञ्चमहाभूतानि पञ्चकर्मेन्द्रियाणि पञ्चज्ञानेन्द्रियाणि उभयसाधारणं मनश्चेति षोडशविकारा उच्यन्ते । एतान्येव चतुर्विंशतितत्त्वानि । तत्र भूमिरापोऽनलो वायुः खमिति पृथिव्येत्येवोवाकाशव्यक्ताहोमहाभूतसूक्ष्मावस्थारूपाणि गन्धरसरूपस्पर्शशब्दात्मकानि पञ्चतन्मात्राणि लक्ष्यन्ते । बुद्ध्यहंकारशब्दौ तु स्वार्थावेव मनःशब्देन च परिशिष्टमव्यक्तं लक्ष्यते । प्रकृतिशब्दसामानाधिकरूपेण स्वार्थहानेरावश्यकत्वात् । मनःशब्देन वा स्वकारणमहंकारो लक्ष्यते पञ्चतन्मात्रसंनिकर्षात् । बुद्ध्यहंकारशब्दकारणे महत्तत्त्वे मुख्यवृत्तिरेव । अहंकारशब्देन च सर्ववासनावासितमविद्यात्मकमव्यक्तं लक्ष्यते प्रवर्तकत्वाद्यसाधारणधर्मयोगाच्च इत्युक्तप्र-

५ भाष्योक्तपदीपिका ।

अस्मिन्पक्षे मुख्यसिद्धशब्दार्थालाभस्त्वस्येवात्मपदाध्याहारस्य कश्चिदित्यस्य वेत्तीत्यस्य चावृत्तेरध्याहारस्य वा क्लेशोऽतिरिच्यते इत्यं पक्षश्चित्यः । तेषां मध्ये कश्चिदेव मां परमेश्वरं तत्त्वतो यथावत्स्वाभिन्नत्वेन वेत्ति जानाति ॥ ३ ॥ यज्ज्ञात्वा नेह भूयोऽप्यक्वातव्यमवशिष्यत इत्युक्तेन श्रोतारमभिमुखीकृत्य तदुपपत्तये चेतनाचेतनप्रपञ्चस्य स्वस्मिन्परमात्मन्यध्यस्तत्वबोधनायाह—भूमिरिति । आकाशादिभिः शब्दस्पर्शरूपरसगन्धाख्यानि तन्मात्राणि लक्ष्यन्ते । इतीयं मे भिन्ना प्रकृतिरष्टधेति वाक्यशेषात् । मनःशब्देन तत्कारणमहंकारो लक्ष्यते । बुद्धिरित्यहंकारकारणं महत्तत्त्वं गृह्यते अहंकार इत्यविद्यासंमिश्रमव्यक्तं लक्ष्यते । यथा विषसंमिश्रमन्नं विषमित्युच्यते तथाहंकारवासनावद्यक्तं मूलकारणमहंकार इत्युच्यते । यत्तु बुद्ध्यहंकारशब्दौ तु स्वार्थावेव मनःशब्देनावशिष्टमव्यक्तं लक्ष्यते इति यत्प्रश्नान्तरं कैश्चित्पदार्थैस्तदनुचितप्रस्तम् । तदीजं तु क्रमत्यागप्रसङ्गादि । यत्तु भूम्यादिशब्दैः पञ्च-

६ श्रीधरीव्याख्या ।

प्रकृष्टपुण्यवशात्सिद्धये आत्मज्ञानाय प्रयतते, प्रयत्नं कुर्वतामपि सहस्रेषु कश्चिदेव प्रकृष्टपुण्यवशादात्मानं वेत्ति, तादृशानां चात्मज्ञानसिद्धानां सहस्रेषु कश्चिदेव मां परमात्मानं मत्प्रसादेन तत्त्वतो वेत्ति, तदेवमतितुल्यमपि मज्ज्ञानं तुभ्यमहं वक्ष्यामीत्यर्थः ॥ ३ ॥ एवं श्रोतारमभिमुखीकृत्येदानीं प्रकृतिद्वारा सृष्ट्यादिकर्तृत्वेनश्चरतत्त्वं प्रतिज्ञातं निरूपयिष्यन्परापरभेदेन प्रकृतिद्वयमाह—भूमिरिति द्वाभ्याम् । भूम्यादिशब्दैः पञ्चगन्धादितन्मात्राण्युच्यन्ते, मनःशब्देन तत्कारणभूतोऽहंकारः, बुद्ध्यहंकारेण तत्कारणभूतं महत्तत्त्वं

७ अभिनवगुप्ताचार्यव्याख्या ।

ज्ञानक्रियानिष्ठत्वात् ॥ २ ॥ मनुष्याणामिति ॥ ३ ॥ अस्य च वस्तुनः सर्वो न योग्य इत्यनेन दुर्लभत्वाद्यन्नः सेव्यतामित्याह—भूमिरिति अपरयमिति प्रत्यक्षेण या संसारावस्थायाम् सर्वजनपरिदृश्यमाना सा चैकैव सती प्रकारादकेन भिद्यत इति एकप्रकृत्यारब्धत्वादेकमेव वि-

१ श्रीमच्छंकरभाष्यम् ।

नलो वायुः खं मनः । मन इति मनसः कारणमहंकारो गृह्यते । बुद्धिरित्यहंकारकारणं महत्तत्त्वम् । अहंकार इत्यविद्यासंयुक्तमव्यक्तम् । यथा विषसंयुक्तमन्नं विषमुच्यते एवमहंकारवासनावदव्यक्तं मूलकारणमहंकार इत्युच्यते प्रवर्तकत्वादहंकारस्य । अहंकार एव हि सर्वस्य प्रवृत्तिबीजं दृष्टं लोके ।

२ आनन्दगिरिव्याख्या ।

प्रकृतिसमानाधिकृतत्वाविशेषात्तन्मात्राणां पूर्वपूर्वप्रकृतीनामुत्तरोत्तरविकाराणां न विशेषत्वसिद्धिरित्यर्थः । मनःशब्दस्य संकल्पविकल्पात्मककरणविषयत्वमाशङ्क्याह—मन इतीति । न खल्वहंकाराभावे संकल्पविकल्पोरसंभवात्तदात्मकं मनः संभवतीत्यर्थः । निश्चयलक्षणा बुद्धिरित्यभ्युपगमाहुद्विशब्दस्य निश्चयात्मककरणाविषयत्वमाशङ्क्याह—बुद्धिरितीति । नहि हिरण्यगर्भसमष्टिबुद्धिरूपमन्तरेण व्यष्टिबुद्धिः सिध्यतीत्यर्थः । अहंकारस्याभिमानविशेषात्मकत्वेनान्तःकरणप्रभेदत्वं व्यावर्तयति—अहंकार एवेति । अविद्यासंयुक्तमित्यविद्यात्मकमित्यर्थः । कथं मूलकारणस्याहंकारशब्दत्वमित्याशङ्कोक्तमर्थं दृष्टान्तेन स्पष्टयति—यथेत्यादिना । मूलकारणस्याहंकारशब्दत्वे हेतुमाह—प्रवर्तकत्वादिति । तस्य प्रवर्तकत्वं प्रपञ्चयति—अहंकार एवेति । सत्येवाहंकारे ममकारो भवति तयोश्च भावे सर्वा

३ नीलकण्ठव्याख्या (चतुर्थी) ।

प्रकृतिः । करणे घञो दुर्लभत्वेऽप्यगत्या बाहुलकात्तद्वोध्यम् । इयं मे मत्तोऽभिन्नाऽपृथक्सिद्धा शुक्तिशकलादिव रजतं अष्टधा अष्टप्रकारा प्रकृतिर्जडप्रपञ्चोपादानभूता । यद्वा नात्राव्यक्तमहदहंकारपञ्चतन्मात्राण्येवाष्टौ सांख्याभिमतता एव प्रकृतयो ब्राह्मा इति नियमोऽस्ति । 'मनसा खेव पश्यति मनसा शृणोति' इति मनस इन्द्रियान्तरप्रकृतित्वश्रवणेन सन्तु नवापि प्रकृतयः । तथाचैवं योज्यम् । इयं मे मदभिन्ना प्रकृतिरव्याकृताख्या भूम्यादिभेदेनाष्टधेति

४ मधुसूदनीव्याख्या ।

कारेण इयमपरोक्षा साक्षिभास्यत्वात्प्रकृतिर्मायाख्या पारमेश्वरी शक्तिरनिर्वचनीयस्वभावा त्रिगुणात्मिका अष्टधा भिन्ना अष्टभिः प्रकारैर्भेदमागता । सर्वोऽपि जडवर्गोऽत्रैवान्तर्भवतीत्यर्थः । स्वसिद्धान्ते च ईक्षणसंकल्पात्मकौ मायापरिणामावेव बुद्ध्यहंकारौ

५ भाष्योत्कर्षदीपिका ।

हाभूतानि सूक्ष्मैः सहैकीकृत्य गृह्यन्तेऽहंकारशब्देनैवाहंकारस्तेनैव तत्कार्याणीन्द्रियाण्यपि गृह्यन्ते बुद्धिरिति महत्तत्त्वं मनःशब्देन तु मनसैवोन्नेयमव्यक्तरूपं प्रधानमिति । अनेन रूपेण प्रकृतिर्मायाख्या शक्तिरष्टधा भिन्ना विभागं प्राप्ता चतुर्विंशतिभेदभिन्नैवेत्यष्टास्तेनान्तर्भावविवक्षयाष्टधा भिन्नेत्युक्तम् । तथाच वक्ष्यमाणक्षेत्राध्याये इमामेव प्रकृतिं चतुर्विंशतितत्त्वात्मना प्रपञ्चयिष्यति 'महाभूतान्यहंकारो बुद्धिरव्यक्तमेव च । इन्द्रियाणि दशैकं च पञ्च चेन्द्रियगोचराः' इत्यपरे वर्णयन्ति । तत्रेदमवधेयम् 'मूलप्रकृतिरविकृतिर्महदाद्याः प्रकृतिविकृतयः सप्त । षोडशकस्तु विकाराः' इति सांख्योक्तप्रकारेणाष्टस्वेव प्रकृतित्वव्यवहारो न विकारेषु । अत्रापि इतीयं मे भिन्ना प्रकृतिरष्टधेति वचनादष्टौ प्रकृतय एव गृह्यन्ते । विकारस्य तु एतद्योनीनि भूतानीति भूतपदभिधेयस्य सर्वस्याप्युपादानं क्षेत्राध्याये तु क्षेत्रनिरूपणावसरे इदमुक्तं तत्क्षेत्रमित्यारम्य 'इच्छा द्वेषः सुखं दुःखं संघातश्चेतना धृतिः । एतल्लेखं समासेन सविकारमुदाहृतम्' इत्यन्तम् । यत्तन्नेनात्राव्यक्तमहदहंकारपञ्चतन्मात्राण्येवाष्टौ सांख्याभिमतता एव प्रकृतयो ब्राह्मा इति नियमोऽस्ति । 'मनसा खेव पश्यति मनसा शृणोति' इति मनस इन्द्रियान्तरप्रकृतित्वश्रवणेन नवापि प्रकृतयः । तथाचैवं योज्यम् । इयं मे मम मदभिन्ना प्रकृतिरव्याकृताख्या भूम्यादिभेदेनाष्टधेति । मूलप्रकृतेरत्र भूम्यादिसहपाठाज्जन्त्यत्वमवगम्यते न सांख्यानामिवाजन्यत्वम् । 'तस्मादव्यक्तमुत्पन्नं त्रिगुणं द्विजसत्तम' इति, 'अव्यक्तं पुरुषे ब्रह्मभिष्कले संप्रलीयते' इति तस्या अपि प्रभवप्रलययोः स्मरणादिति व्याचक्षुस्तत्प्रकृतानुगुणम् । मे प्रकृतिर्भूम्यादिरूपेणाष्टधा भिन्नेति योजनायामितीयमित्यनूयाङ्गुलिनिर्देशेन भूम्यादीनां प्रकृतित्वबोधनानुपपत्तेः । निर्देशानुसारणे तु मनःशब्देनोक्तश्रुत्या तस्य प्रकृतित्वात्तस्यैव प्रहस्तदग्रहे मूलप्रकृतिग्रहे चोभयोरुपादाने वाष्टधेति विरोधापत्तेः मनसः प्रकृतित्ववर्णनमप्यसंगतम् । उदाहृतश्रुत्या तदलाभात् । मनसा करणेनेन्द्रियद्वारकेण पश्यतीति श्रुत्यर्थमभ्युपगमात् । करणं विना द्वारस्याकिञ्चित्करत्वात् । किञ्च विद्यारण्यादिभिराचार्यैर्मनसः श्रोत्राद्युत्पन्नमिति न प्रदर्शितं किंतु 'वियत्पवनतेजोऽम्बुभुवो भूतानि जशिरे । सत्वांशैः पञ्चभित्तेषां क्रमाद्वीन्द्रियपञ्चकम् । रजोऽंशैः पञ्चभित्तेषां क्रमात्कर्मैन्द्रियाणि तु ॥' इति श्रुतेर्म्य इन्द्रियाणामुत्पत्तिर्दर्शिता । पुराणेषु तु अहंकारादेव सात्त्विकादिरूपेण त्रिविधात्मनस्काणामिन्द्रियदेवतानां त्वगादीन्द्रियाणां भूतानां

६ श्रीधरीव्याख्या ।

अहंकारशब्देन तत्कारणमविधेयत्वेनमष्टधा भिन्ना । यद्वा भूम्यादिशब्दैः पञ्चमहाभूतानि सूक्ष्मैः सहैकीकृत्य गृह्यन्ते, अहंकारशब्देनैवाहंकारस्तेनैव तत्कार्याणीन्द्रियाण्यपि गृह्यन्ते, बुद्धिरिति महत्तत्त्वं, मनःशब्देन मनसैवोन्नेयमव्यक्तरूपं प्रधानमित्यनेन प्रकारेण मे

७ अभिनवगुप्ताचार्यव्याख्या ।

मिति प्रकृतिवादेऽप्यद्वैतं प्रदर्शितम् । सैवं जीवत्वं पुरुषत्वं प्राप्ता परा । सापि ममैव नात्यस्य च सोमयस्या वेद्यवेदकात्मकप्रपञ्चोपरच-

अपरेयमितस्त्वन्यां प्रकृतिं विद्धि मे पराम् । जीवभूतां महाबाहो ययेदं धार्यते जगत् ॥ ५ ॥

१ श्रीमच्छांकरभाष्यम् ।

इतीयं यथोक्ता प्रकृतिर्मे ममैश्वरी मायाशक्तिरष्टधा भिन्ना भेदमागता ॥ ४ ॥ अपरेति । अपरा न परा निकृष्टाऽशुद्धानर्थकरी संसारबन्धनात्मिकेयमितोऽस्या यथोक्तायास्त्वन्यां विशुद्धां प्रकृतिं ममात्मभूतां विद्धि मे परां प्रकृष्टां जीवभूतां क्षेत्रज्ञलक्षणां प्राणधारणनिमित्तभूतां हे महाबाहो, यया

२ आनन्दगिरिव्याख्या ।

प्रवृत्तिरिति प्रसिद्धमित्यर्थः । उक्तां प्रकृतिमुपसंहरति—इतीयमिति । इयमित्यपरोक्षा साक्षिदृश्येति यावत् । ऐश्वरी तदाश्रया तदैश्वर्योपाधिभूता प्रक्रियते महदाद्याकारेणेति प्रकृतिस्त्रिगुणं जगदुपादानं प्रधानमिति मतं व्युत्स्यति—मायेति । तस्यास्तत्कार्योकारेण परिणामयोग्यत्वं द्योतयति—शक्तिरिति । अष्टधेति । अष्टभिः प्रकारैरिति यावत् ॥ ४ ॥ अचेतनवर्गमेकीकर्तुं प्रकृतेरष्टधा परिणाममभिधाय विकारावच्छिन्नकार्यकल्पं चेतनवर्गमेकीकर्तुं पुरुषस्य चैतन्यस्याविद्याशक्त्यवच्छिन्नस्यापि प्रकृतित्वं कथयितुमुक्तां प्रकृतिमनूय दर्शयति—अपरेति । निकृष्टत्वं स्पष्टयति—अनर्थकरीति । अनर्थकरत्वमेव स्फोरयति—संसारोति । कथंचिदप्यनन्यत्वव्यावृत्त्यर्थस्तुशब्दः । अन्यामन्यत्वविलक्षणा मिति यावत् । अन्यत्वमेव स्पष्टयति—विशुद्धामिति । प्रकृतिशब्दस्यान्यप्रयुक्तस्यार्थान्तरमाह—ममेति । प्रकृष्टत्वमेव भोक्तृत्वेन स्पष्टयति—जीवभूतामिति । प्रकृत्यन्तरादस्याः प्रकृतेरवान्तरविशेषमाह—ययेति । नहि

३ नीलकण्ठव्याख्या (चतुर्थरी) ।

मूलप्रकृतेरत्र भूम्यादिभिः सह पाठाजन्यत्वमवगम्यते न सांख्यानमिवाजन्यत्वम् । 'तस्मादव्यक्तमुत्पन्नं त्रिगुणं द्विजसत्तम' इति 'अव्यक्तं पुरुषे ब्रह्मन्निष्कले प्रविलीयते' इति च तस्या अपि प्रभवप्रलययोः स्मरणात् ॥ ४ ॥ एवं क्षेत्रात्मिकां प्रकृतिमुक्त्वा क्षेत्रज्ञात्मिकां तामाह—अपरेयमिति । इयं प्रागुक्ता सा अपरा अश्रेष्ठा जडत्वात् । इतस्तु विलक्षणामन्यां परां चेतनत्वेन मदनन्यत्वादुत्कृष्टां मे मत्संबन्धिनीं प्रकृतिं जीवभूतां प्राणधारणनिमित्तभूतां

४ मधुसूदनीव्याख्या ।

पञ्चतन्मात्राणि चापञ्चीकृतपञ्चमहाभूतानीत्यसकृद्वचोचाम ॥ ४ ॥ एवं क्षेत्रलक्षणायाः प्रकृतेरपरत्वं वदन्क्षेत्रज्ञलक्षणां परां प्रकृतिमाह—अपर इति । या प्रागष्टधोक्ता प्रकृतिः सर्वा चेतनवर्गरूपा सेयमपरा निकृष्टा जडत्वात्परार्थत्वात्संसारबन्धरूपत्वाच्च । इतस्त्वचेतनवर्गरूपायाः क्षेत्रलक्षणायाः प्रकृतेरन्यां विलक्षणां तुशब्दाद्यथाकथंचिदप्यभेदायोग्यां जीवभूतां चेतनात्मिकां क्षेत्रज्ञलक्षणां मे ममात्मभूतां विशुद्धां परां प्रकृष्टां प्रकृतिं विद्धि । हे महाबाहो, यया क्षेत्रज्ञलक्षणा जीवभूताऽन्तरानुप्रविष्टया प्रकृत्या इदं जगदचेतनजातं भाव्यते स्वतो विशीर्येदुत्तभ्यते 'अनेन जीवेनात्मनानुप्रविश्य नामरूपे व्याक-

५ भाष्योत्कर्षदीपिका ।

च क्रमात्सेति सर्वथापि मनस इन्द्रियप्रति प्रकृतित्वं नास्ति । यत्र कापि मनसस्तत्कल्पकत्वं श्रूयते तत्रापि मनोपाधिकस्यात्मनोपाधिप्रधानस्येति द्रष्टव्यम् । 'वदन्वाक्पश्यंश्चक्षुः शृण्वन्श्रोत्रम्' इत्यादिश्रुतेः । यदपि प्रकृतेः सादित्वं साधितं तदपि सिद्धान्तविरुद्धम् । मायाविद्यारूपेण द्विविधया अपि मूलप्रकृतेः सर्वैरपि वेदान्तिभिरनादित्वेन सिद्धान्तितत्वात् । तदुत्पत्तिलयवचनानि त्वाविर्भावतिरोभावपराणि । अन्यथा तत्कारणभूतायाः प्रकृतेरावश्यकत्वेनानवस्थापातादिति दिक् । इतीयं यथोक्ता प्रकृतिर्मे मम माया पारमेश्वरी अष्टधा अष्टभिः प्रकारैर्भिन्ना भेदमागता ॥ ४ ॥ अचेतनवर्गस्य स्वस्मिन्कल्पितत्वं वक्तुं प्रकृतेरष्टधा परिणाममभिधाय विकारावच्छिन्नस्य कार्यकल्पस्य तथात्वं वक्तुं चैतन्यस्याविद्यावच्छिन्नस्य प्रकृतित्वमुक्तां प्रकृतिमनूय दर्शयति—अपरेति । अपरा निकृष्टाऽजडत्वात् अनर्थकरत्वात् संसारस्वरूपत्वात् बन्धनात्मकत्वात् इयमष्टप्रकारा इतोऽस्या अन्याम् । कथमन्यनन्यत्वव्यावृत्त्यर्थस्तुशब्दः । विशुद्धत्वात् प्रकृतिं परामुत्कृष्टां जीवभूतां क्षेत्रज्ञलक्षणां प्राणधारणनिमित्तभूतां ममात्मभूतां विद्धि जानीहि । नहि जीवहितं जगद्धारयितुं शक्यमित्याशयेन प्रकृत्यन्तरादस्याः प्रकृतेरवान्तरविशेषमाह । यया जगदन्तःप्रविष्टया 'अनेन जीवेनात्मनानु-

६ श्रीधरीव्याख्या ।

प्रकृतिर्मायाख्या शक्तिरष्टधा भिन्ना विभागं प्राप्ता । चतुर्विंशतिभेदभिन्नाप्यष्टस्वेवान्तर्भावविवक्षयाष्टधा भिन्नेत्युक्तम् । तथाच वक्ष्यमाणक्षेत्राध्यये इमामेव प्रकृतिं चतुर्विंशतितत्त्वात्मना प्रपथयिष्यति—'महाभूतान्यहंकारो बुद्धिरन्यत्तमेव च । इन्द्रियाणि दशैकं च पञ्च चेन्द्रियगोचराः' इति ॥ ४ ॥ अपरासिमां प्रकृतिमुपसंहरन्परां प्रकृतिमाह—अपरेति । अष्टधोक्ता या प्रकृतिरियमपरा निकृष्ट

७ अभिनवगुप्ताचार्यव्याख्या ।

नविचित्रा । तत एव स्वात्माविमलमुकुरतलकलितसकलभावभूमिः स्वस्वभावव्याप्तिका सततमव्यभिचारिणी प्रकृतिः । सोऽहमित्यनेन प्रकृतिपुरुषपुरुषोत्तमेभ्यो व्यतिरिक्तोऽपीश्वरः सर्वथा सर्वानुगतत्वेन स्थित इति सांख्ययोगयोर्नास्ति भेदवाद इति प्रदर्शितम् । इदं जग

एतद्योनीनि भूतानि सर्वाणीत्युपधारय ।

अहं कृत्स्नस्य जगतः प्रभवः प्रलयस्तथा ॥ ६ ॥

१ श्रीमच्छांकरमाध्यम् ।

प्रकृत्येवं धार्यते जगदन्तःप्रविष्टया ॥ ५ ॥ एतदिति । एतद्योनीन्येते परापरे क्षेत्रक्षेत्रज्ञलक्षणे प्रकृती

२ आनन्दगिरिव्याख्या ।

जीवरहितं जगद्धारयितुं शक्यमित्याशयेनाह—अन्तरिति ॥ ५ ॥ उक्तप्रकृतिद्वये कार्यलिङ्गकमनुमानं प्रमाणयति—
एतद्योनीनीति । प्रकृतिद्वयस्य जगत्कारणत्वे कथमीश्वरस्य जगत्कारणत्वं तदुपगतमित्याशङ्काह—अहमिति ।
एतद्योनीनीत्युक्ते समनन्तरप्रकृतजीवभूतप्रकृतावेतच्छब्दस्याव्यवधानात्प्रवृत्तिमाशङ्का व्याकरोति—एतदिति ।

३ नीलकण्ठव्याख्या (चतुर्थरी) ।

क्षेत्रज्ञाख्यां विद्धि जानीहि । हे महाबाहो, यथा प्रकृत्या अन्तःप्रविष्टया इदं जगत्स्यावरजंगमशरीरात्मकं धार्यते
॥ ५ ॥ एतदिति । एते परापरे क्षेत्रक्षेत्रज्ञरूपे प्रकृती योनिरुत्पत्तिलयस्थानं येषां भूतानां तानि एतद्योनीनि

४ मधुसूदनीव्याख्या ।

रवाणि' इति श्रुतेः । नहि जीवरहितं धारयितुं शक्यमित्यभिप्रायः ॥ ५ ॥ उक्तप्रकृतिद्वये कार्यलिङ्गकमनुमानं प्रमाणयन्त्यस्य
तद्वारा जगत्सृष्ट्यादिकारणत्वं दर्शयति—एतदिति । एते अपरत्वेन परत्वेन च प्रागुक्ते क्षेत्रक्षेत्रज्ञलक्षणे प्रकृती योनिर्येषां

५ भाष्योत्कर्षदीपिका ।

प्रविश्य नामरूपे व्याकरवाणि' इति श्रुतेर्धार्यते स्वतो विशीर्यज्जगदचेतनवर्गो विष्टभ्यते यथा महाबाहुना त्वया स्वतो विनश्यत्
राज्यं क्षत्रधर्मं च धारयितुं शक्यते तथेति सूचयन्नाह—महाबाहो इति ॥ ५ ॥ उक्तप्रकृतिद्वये भूतानि चेतनाचेतनपरापर-
प्रकृतिकानि चेतनाचेतनरूपत्वात् । सर्वेषां भूतानां यथा मृन्मयो घटो मृत्प्रकृतिक इति कार्यलिङ्गकमनुमानं प्रमाणयन् तद्वारा स्वस्य
तत्पदार्थस्याभिन्ननिमित्तोपादानकारणत्वं दर्शयति—एतदिति । एते परापरे क्षेत्रक्षेत्रज्ञलक्षणे प्रकृती योनी कारणभूते येषां सर्वेषां
चेतनाचेतनानां जरायुजाण्डजस्वेदजादीनां भूतानां तानि भूतान्येतद्योनीनीत्युपधारय निश्चयेन जानीहि । यस्मान्मम प्रकृती सर्वेषां
भूतानां कारणभूते तस्मात्स्वप्रकृतिद्वयद्वाराहं सर्वज्ञ ईश्वरो वेदान्तप्रतिपाद्यः कृत्स्नस्य समग्रस्य जगतः प्रभवः उत्पत्तिः प्रलयो
विनाशः । उत्पत्तिविनाशकारणमित्यर्थः । तथाच भगवतो व्यासस्य सूत्राणि 'जन्माद्यस्य यतः' 'प्रकृतिश्च प्रतिज्ञादृष्टान्तादुपरोधात्'
'अभिधोपदेशाच्च साक्षाच्चोभयान्नात्' 'आत्मकृतेः परिणामात्' 'योनिश्च हि गीयते' इति पूर्वाधिकरणे ब्रह्म जिज्ञासमित्युक्तं
किंलक्षणं पुनस्तद्ब्रह्मेत्यत आह भगवान्मूलकारः । जन्मोत्पत्तिरादिर्यस्य तदिदं जन्मस्थितिर्ब्रह्म जन्मादि अस्य प्रत्यक्षादिसिंहापितस्य
विविचित्रस्य जगतो यतो जन्मादि यस्मात्सर्वज्ञात्सर्वशक्तेः कारणाद्भवति तद्ब्रह्म । तथाचश्रुतिः 'यतो वा इमानि भूतानि जायन्ते । येन
जातानि जीवन्ति । यत्प्रयन्यमिसंविशन्ति । तद्ब्रह्म तद्विजिज्ञासस्व' इति । तथाच जगज्जन्मादिकारणत्वं ब्रह्मणो लक्षणमुक्तम् । तच्च
व्यादीनां मृदादिवत्प्रकृतिरेव कुलालादिवन्निमित्तत्वे समानमित्यतो भवति विमर्शः किमात्मकं पुनर्ब्रह्मणः कारणत्वं स्यादिति । तत्र
निमित्तकारणत्वमेव केवलं स्यादिति प्रतिभाति । कस्मादीशापूर्वकर्तृत्वश्रवणात् 'स ईशां चक्रे' 'स प्राणमसृजत' इत्यादिश्रुतिभ्यः ।
ईशापूर्वकं च कर्तृत्वं निमित्तकारणत्वेव कुलालादिषु दृष्टम् । अनेककारकपूर्विका च क्रियाफलसिद्धिलोके दृष्टा । सच न्यायः आदि-
कर्तर्यपि युक्तः संक्रामयितुं ईश्वरत्वप्रसिद्धेश्च । ईश्वराणां हि राजवैवस्वतादीनां निमित्तकारणत्वमेव केवलं प्रतीयते तद्वत्परमेश्वरस्यापि
निमित्तकारणत्वमेव प्रतिपत्तुं युक्तम् । कार्यं चेदं जगत्सावयवमचेतनमशुद्धं च दृश्यते तस्य कारणेनापि तत्सदृशेनैव भाव्यम् । कार्य-
कारणयोर्मृद्व्यादिरूपयोः सादृश्यदर्शनात् । ब्रह्म च 'निष्कलं निष्क्रियं शान्तं निरवयवं निरञ्जनम्' इत्यादिश्रुतिभ्यो नैवविधमवगम्यते
पारिषेयात्ततोऽन्यदुपादानकारणमशुद्धादियुगलं स्मृतिप्रसिद्धमभ्युपेयम् । ब्रह्मकारणत्वश्रुतेर्निमित्तमात्रे पर्यवसानादित्येवंप्राप्ते आह ।
प्रकृतिश्चोपादानकारणं ब्रह्माभ्युपेयं निमित्तकारणं च । न केवलं निमित्तकारणमेव तत्र हेतुमाह प्रतिज्ञादृष्टान्तादुपरोधात् । एवं
प्रतिज्ञादृष्टान्तौ श्रौतौ नोपरुध्यते । प्रतिज्ञा तावत् 'उत तमादेशमप्राक्षो येनाश्रुतं श्रुतं भवत्यमतं मतं अविज्ञातं विज्ञातमित्येकवि-
ज्ञानेन सर्वविज्ञानं प्रतिज्ञातम् । तत्रोपादानकारणे विज्ञाते सर्वे विज्ञातं भवति । कार्यस्योपादानकारणाव्यतिरेकात् । तद्विज्ञाननिमित्त-
कारणात्प्रासादादेः कार्यस्य लोकेऽन्यतिरेकानुपलब्धेर्नास्ति निमित्तकारणाव्यतिरेकः । कार्यस्य दृष्टान्तोऽपि 'यथा सौम्यैकेन मृत्पिण्डेन
सर्वे मृन्मयं विज्ञातं स्याद्वाचारम्भणं विकारो नामधेयं मृत्तिकेयं सत्त्यम्' इत्युपादानकारणगोचर एव आश्रयते । एवं यथासंभवं
प्रतिवेदान्तं प्रतिज्ञादृष्टान्तौ प्रकृतिवत्प्रसाधनौ प्रत्येत्यौ 'यतो वा इमानि भूतानि जायन्ते' इत्यत्र यत इतीयमपि पञ्चमी प्रकृतिलक्षणे
एवापादाने द्रष्टव्या । 'जनिकर्तुः प्रकृतिः' इति विशेषस्मरणात् । निमित्तत्वं तु अधिष्ठात्रन्तराभावादधिगन्तव्यम् । प्राशुत्पत्तेरेकमेवा-
द्वितीयमित्यवधारणात् । अधिष्ठात्रन्तरत्वे एकविज्ञानेन सर्वविज्ञानस्यासंभवेन प्रतिज्ञादृष्टान्तोपरोधस्यात्रापि प्रसङ्गाच्च तस्याधिष्ठात्रन्त-

६ श्रीधरीव्याख्या ।

जडत्वात्पराधीनत्वाच्च, इतः सकाशात्परां प्रकृष्टामन्यां जीवस्वरूपां मे प्रकृतिं विद्धि जानीहि । परत्वे हेतुः—यथा चेतनया क्षेत्रज्ञरूपया
स्वकर्मद्वारेणेदं जगद्धार्यते ॥ ५ ॥ अनयोः प्रकृतित्वं दर्शयन्त्यस्य तद्वारा सृष्ट्यादिकारणत्वमाह—एतदिति । एते क्षेत्रक्षेत्रज्ञरूपे

१ श्रीमच्छाकरभाष्यम् ।

योनिर्येषां भूतानां तान्येतद्योनीनि भूतानि सर्वाणीत्येवमुपधारय जानीहि । यस्मान्मम प्रकृती योनिः

२ आनन्दगिरिव्याख्या ।

सर्वाणि चेतनाचेतनानि जनिमन्तीत्यर्थः । सर्वभूतकारणत्वेन प्रकृतिद्वयमङ्गीकृतं चेत्कथमहमित्याद्युक्तमित्याशङ्क्याह—
यस्मादिति । मम प्रकृती परमेश्वरस्योपाधितया स्थिते इत्यर्थः । तर्हि प्रकृतिद्वयं कारणमीश्वरश्चेति जगतोऽनेकविध-

३ नीलकण्ठव्याख्या (चतुर्थरी) ।

भूतानि चतुर्विधानि इत्येतदुपधारय सम्यग्जानीहि । किं पातञ्जलानामिव एते प्रकृती ईश्वरादन्ये इत्याशङ्क्याह—
अहमिति । कृत्स्नस्य स्वस्वप्रकृतिसहितस्य जगतो जडाजडरूपस्य प्रभवः प्रभवत्यस्मादिति प्रभव उत्पत्तिकारणं,

४ मधुसूदनीव्याख्या ।

तान्येतद्योनीनि भूतानि भवनधर्मकानि सर्वाणि चेतनाचेतनात्मकानि जनिमन्ति निखिलानीत्येवमुपधारय जानीहि । कार्याणां चिदचिद्वन्तिरूपत्वात्तत्कारणमपि चिदचिद्वन्तिरूपममुनिन्वित्यर्थः । एवं क्षेत्रक्षेत्रज्ञलक्षणे ममोपाधिभूते यतः प्रकृती

५ भाष्योत्कर्षदीपिका ।

राभावाद्ब्रह्मणः कर्तृत्वं उपादानान्तराभावात्प्रकृतिवत् । ब्रह्मणः कर्तृत्वप्रकृतिष्वे हेत्वन्तरमाह—अभिष्येति । 'सोऽस्माकमयत बहुसां प्रजायेयेति' 'तदैक्षत बहुसां प्रजायेयेति' चाभिध्यापूर्विकायाः स्वातन्त्र्यप्रवृत्तेः कर्तेति गम्यते । बहुस्यामिति प्रत्यगात्मविषयत्वात् । बहुभवनाभिधानस्य प्रकृतिरिति ब्रह्मणः प्रकृतित्वे हेत्वन्तरमाह—साक्षादिति । 'सर्वाणि ह वा इमानि भूतानि आकाशादेव समुत्पद्यन्ते आकाशे प्रत्यस्तं यान्ति' इति श्रुत्या साक्षाद्ब्रह्मैव कारणमुपादायोभयोः प्रभवप्रलययोराम्नानात् । यद्धि यस्मादुत्पद्यते यस्मिंश्च प्रलीयते तत्तस्योपादानं प्रसिद्धम् । यथा घटश्चक्रेऽदौ मृत्तुवर्णादि । तत्रैव हेत्वन्तरमाह—आत्मकतेरिति । तदात्मानं स्वयम-
कुरुतेत्यात्मनः आत्मानमिति कर्मत्वस्य स्वयमकुरुतेति कर्तृत्वस्य च दर्शनात् । ननु पूर्वसिद्धस्य सतः कर्तृत्वेन व्यवस्थितस्य क्रियमाणत्वं कथमिति चेत्तत्राह—परिणामादिति । घटादिरूपेण मृदादिवत्पूर्वसिद्धस्यापि सत आत्मनो विशेषेणात्मना परि-
णामात्स्वयमिति विशेषणाच्च निमित्तान्तरानपेक्षत्वं च प्रतीयते परिणामादिति पृथक्पूर्वं वा । इतश्च ब्रह्म प्रकृतिः 'सच्च लब्धा-
भवविरक्तं चानिरक्तं च' इत्यादिना ब्रह्मणएव विकारात्मना परिणामाम्नानात् । तत्र हेत्वन्तरमाह—योनिरिति । 'कर्तारमीशं पुरुषं ब्रह्मयोनिम्' इति 'यद्भूतयोनिं परिपश्यन्ति धीराः' इति च वेदान्तेषु हि यस्माद्योनिश्च ब्रह्मागीयते योनिशब्दश्च प्रकृतिवचनः
लोके समधिगतः 'पृथिवी योनिरोषधिवनस्पतीनाम्' इति । यत्पुनरुक्तं ईक्षापूर्वकं कर्तृत्वं निमित्तकारणेष्वेव कुलादिषु लोके ह्यं
नोपादानेषु' इत्यादि तत्प्रत्युच्यते । न लोकवदिह भवितव्यम् । नह्ययमनुमानगम्योऽर्थः शब्दगम्यता चास्मार्थस्यातो यथाशब्दमिह
भवितव्यं शब्दश्चेक्षितुरीश्वरस्य प्रकृतित्वं प्रतिपादयतीत्यवोचाम । तथाचेश्वरकारणत्ववादिश्रुत्यनुसारिणीनां 'अहं कृत्स्नस्य जगतः प्रभवः
प्रलयस्तथा' 'यत्तत्सूक्ष्ममविशेषं स ब्रह्मरात्मा भूतानां क्षेत्रज्ञश्चेति कथ्यते । तस्मादव्यक्तमुत्पन्नं त्रिगुणं द्विजमत्तम । अव्यक्तं पुरुषे
ब्रह्मविरूपेण संप्रलीयते । अतश्च संक्षेपमिदं शृणुष्व नारायणः सर्वमिदं पुराणः । स सर्गकाले च करोति सर्वं संहारकाले च तदति
भूयः ॥ तस्मात्काद्याः प्रभवन्ति सर्वे स मूलं शाश्वतिकः स नित्यः' इत्याद्यनेकास्माभीश्वरस्याभिन्ननिमित्तोपादानकारणतयाः प्रति-
पादकानां स्मृतीनामिवार्थं उपादयो नत्वचेतनं प्रधानं स्वतन्त्रं जगतः कारणम् । अपवादयो जगत उपादानकारणमीश्वरस्तु निमित्त-
कारणमिति प्रतिपादकानां सांख्यादिस्मृतीनां गीतादिस्मृतीनां वेदान्तोपनिषादामुपादेयत्वावश्यकत्वेन तद्विरोधिनीनामेव हेयवैचि-
त्यात् । ननु जगत उपादानं ब्रह्म नोपपद्यते चेतनादानन्दवनाच्छुद्धाद्ब्रह्मणोऽचेतनस्य मुखदुःखमोहात्मकस्य प्रीतिपरितापविषादा-
दिहेतोः स्वर्गनरकाद्युच्चावचरूपस्याशुद्धस्यात्यन्तविलक्षणत्वाद्विलक्षणां चोपादानोपादेयभावो लोके नैव दृश्यते । नहि घटादि-
कार्यं सुवर्णोपादानकं भवति न वा मुकुटादिकार्यं मृदुपादानकं तस्माज्जगत्सदृशमचेतनं प्रधानादिकमेव जगदुपादानमप्युपेयम् ।
'तदैक्षत बहुसाम्' इत्यादि चेतनकारणवादास्तु युक्तिविरोधाच्चेतनप्रधानपरतया उपचारादीश्वरस्य निमित्तत्वमात्रपरतया वा नेवा
अचेतनेषु चेतनवदुपचारदर्शनात् । यथा 'मृदब्रवीदापोऽनुवन्' इति 'तत्तेज ऐशत ता आपः ऐशन्त ते हेमे प्राणा अहंश्रयसे निवद-
माना ब्रह्म जगद्' इति 'ते ह वाचमृदुस्त्वच उद्गम्य' इत्यादिषु श्रुतिषु लोकेऽपि प्रत्यासन्नपतनतां कृत्स्नलक्ष्य कृत्स्नं पिपतिपतीत्यचेतनेषु
चेतनवदुपचारो दृष्ट इति चेदुच्यते । किंयत्किंचिद्वैलक्षण्यजगदीश्वरोपादानकं नोपपद्यते उत बहुवैलक्षण्यम् । नाद्यः । चेतनायत-
नाच्छरीरात्तदनायतनाद्गोमयाच्चातद्विषयस्य केशादः वृश्चिकस्य चोत्पत्तिदर्शनात् । न द्वितीयः उदाहृतप्रकृतिविकारयो रूपादिभेदेन
बहुवैलक्षण्यस्योपलभ्यमानत्वात् । किंच ययोः प्रकृतिविकारभावस्तयोः सादृश्यं किमात्यन्तिकं उत यत्किंचिदाद्ये प्रकृतिविकारभाव
एव प्रलीयते । द्वितीयेतु शरीरादीनां पार्थिवत्वादिस्वभावस्य केशादिवत्तुत्तिरिव ब्रह्मणोऽपि सत्तालक्षणस्य स्वभावस्याकाशादावु-
त्पत्तिर्दृश्यत इति नाशुपपत्तिः । किं चेश्वरकारणत्वनिषेधकं वैलक्षण्यं किमशेषस्येश्वरस्वभावस्याननुवर्तनं उत यस्या कस्यचित् उत चैत-

६ श्रीधरीव्याख्या ।

प्रकृती योनी कारणभूते येषां तान्येतद्योनीनि स्यावरजंगमात्मकानि सर्वाणि भूतानीत्युपधारय बुध्यस्व । तत्र जडा प्रकृतिर्देहरूपेण
परिणमते । चेतना तु मदंशभूता भोक्तृत्वेन देहेषु प्रविश्य स्वकर्मणा तानि धारयति । ते च मदीये प्रकृती मत्तः संभूते । अतोऽहमेव

मत्तः परतरं नान्यत्किंचिदस्ति धनंजय ।

मयि सर्वमिदं प्रोतं सूत्रे मणिगणा इव ॥ ७ ॥

१ श्रीमच्छांकरभाष्यम् ।

कारणं सर्वभूतानामतोऽहं कृत्स्नस्य समस्तस्य जगतः प्रभव उत्पत्तिः प्रलयो विनाशस्तथा प्रकृति-
द्वयद्वारेणाहं सर्वज्ञ ईश्वरो जगतः कारणमित्यर्थः ॥ ६ ॥ यतस्तस्मात् मत्तः परमेश्वरात्परतरमन्य-

२ आनन्दगिरिव्याख्या ।

कारणाङ्गीकरणं स्यादित्याशङ्क्याह—प्रकृतीति । अपरप्रकृतेरचेतनत्वात्परप्रकृतेऽचेतनत्वेऽपि किञ्चित्ज्ञत्वादीश्वरस्यैव
सर्वकारणत्वं युक्तमित्याह—सर्वज्ञेति ॥ ६ ॥ प्रधानात्परतोऽक्षरात्पुरुषवत्परमात्मनोऽपि परादन्यत्परं स्यादित्याशङ्क्य
प्रकृतिद्वयद्वारा सर्वकारणत्वमीश्वरस्योक्तमुपजीव्य परिहरति—यतस्तस्मादिति । नान्यदस्ति परमित्यत्र हेतुमाह—

३ नीलकण्ठव्याख्या (चतुर्थी) ।

तथा प्रलीयतेऽस्मिन्निति प्रलयो लयस्थानं च । अतस्ते उभे अपि प्रकृती मत्तो नातिरिच्येते ॥ ६ ॥
एवमेकविज्ञानात्सर्वविज्ञानं प्रकृतमात्मनो जगदुपादानत्वेनोपपाद्य तत् एवात्मनो निर्विकारत्वहाने प्राप्ते आह—

४ मधुसूदनीव्याख्या ।

जगतस्ततस्तद्वाराहं सर्वज्ञः सर्वेश्वरोऽनन्तशक्तिर्मायोपाधिः कृत्स्नस्य चराचरात्मकस्य जगतः सर्वस्य कार्यवर्गस्य प्रभव उत्प-
त्तिकारणं प्रलयस्तथा विनाशकारणं स्वाप्रिकस्येव प्रपञ्चस्य मायिकस्य मायाश्रयत्वविषयत्वाभ्यां मायाप्यहमेवोपादनं द्रष्टा
चेत्यर्थः ॥ ६ ॥ यस्मादहमेव मायया सर्वस्य जगतो जन्मस्थितिभङ्गहेतुस्तस्मात्परमार्थतः—मत्त इति । निखिलदृश्याकार-

५ भाष्योत्कर्षदीपिका ।

न्यस्य आद्यपञ्चद्वये उक्तमेव हेतुद्वयमनुसंधेयम् । न तृतीयः । समस्तस्य वस्तुजातस्येश्वरप्रकृतिकत्ववादिनंप्रति यच्चैतन्येनानन्वितं
तदनीश्वरप्रकृतिकं दृष्टमिति वक्तुमशक्यत्वेन दृष्टान्ताभावात् । ननु यदि चेतनं शुद्धं शब्दादिहीनं ब्रह्म तद्विपरीतस्याचेतनस्या-
शुद्धस्य स्थूलत्वसावयवत्वपरिच्छिन्नत्वादिधर्मकस्य शब्दादिमतश्च कार्यस्य कारणमिष्यते, तर्हि प्राशुत्पत्तेः कार्यास्तत्त्वप्रसङ्गस्य सत्का-
र्यवादिनस्तत्त्वानिष्टस्यापत्तिः । किञ्च प्रलये ईश्वरेणाविभागमापद्यमानं कार्यं स्वीयेन धर्मेण कारणमपि दूषयेत् इति ब्रह्मणोऽप्यशुद्धादि-
मत्त्वप्रसङ्गः । अपिचास्मिन्नीश्वरकारणवादेऽपरमप्यसमंजसम् । सर्वस्य विभागस्याविभागगतस्य पुनरुद्भवे नियमकारणाभावाद्भोक्तृ-
भोग्यादिविभागेनोत्पत्तिर्न प्राप्नोतीति । किञ्च सर्वेषां भोक्तृणां ब्रह्मणैक्यप्राप्तानां कर्मादिनिमित्तप्रलयेऽपि पुनरुत्पत्तिस्वीकारे मुक्ता-
नामपि पुनरुत्पत्तिप्रसङ्गः । यदीदं जगत्प्रलये विभक्तमेव तिष्ठतीतिचेत्प्रलयस्यैवासंभवापत्तिरिति चेदुच्यते । यथेदानीं कार्यं कार-
णात्मना सत्तथा प्राशुत्पत्तेरपीति गम्यते । यत्नूतं प्रलय ईश्वरेणाविभागमापन्नमित्यादि तन्न । न दूषयतीत्यत्र दृष्टान्तस्य सत्त्वान्तवधा
ष्यदयो मृदादिप्रकृतिका विकारा विभागावस्थायासुच्चावचमध्यमप्रभेदाः सन्तः पुनः कारणाविभागमापन्ना न कारणं स्वधर्मेण
दूषयन्ति कारणे कार्यस्य स्वधर्मेण स्थित्यभ्युपगमप्रसङ्गाच्च । किञ्च कार्यस्य कारणानन्यत्वं न प्रलये एवापितु त्रिष्वपि कालेषु
'आत्मैवेदं सर्वं ब्रह्मैवेदं सर्वं, पुरस्तात्, सर्वं खल्विदं ब्रह्म' इत्येवमादिश्रुतिष्वविशेषणं कार्यस्य कारणानन्यत्वश्रवणात् । कार्यस्य कारणा-
नन्यत्वेऽपि यथा स्वयं प्रसारितया मायया मायावी त्रिष्वपि कालेषु न संस्पृश्यते तस्या अवस्तुत्वात् । तथा परमात्मापि संसार-
मायया न संस्पृश्यत इति कल्पितस्य गुणेन दोषेण बाधिष्ठानस्यान्यथात्वायोगात् । यदपि सर्वस्य विभागस्येत्यादि तदपि न । यथा
सुषुप्तिसमाध्यादावपि स्वाभाविकयामविभागप्राप्तौ सत्यां मिथ्याज्ञानस्यानपोदितत्वात् । पुनः प्रबोधे पूर्ववद्विभागो भवत्येवमिहापि
भविष्यतीत्यदोषात् । एतेन मुक्तानां पुनरुत्पत्तिप्रसङ्गः प्रत्युक्तः सम्यग्ज्ञानेन मिथ्याज्ञानस्यापोदितत्वात् । किञ्च शब्दादिहीनात्प्रधा-
नादेः शब्दादिमतो जगतो वैलक्षण्याच्च जगत्प्रधानादिप्रकृतिकमिति विलक्षणत्वात्वेदं जगत् ब्रह्मप्रकृतिकमित्याद्युक्तदोषाणां प्रधाना-
दिकारणवादेऽपि तुल्यत्वादिस्मिन्पक्षे न शङ्कितव्याः । तस्मादीश्वरकारणवाद एव युक्तियुक्तः श्रुतिस्मृतीतिहासपुराणतात्पर्यसिद्धः सर्वै-
र्मुमुक्षुभिरभ्युपेयः । एतेन चेतनकर्तृकमपीश्वरं प्रधानादावौपचारिकं मृदब्रवीदित्यादिवदिति प्रत्युक्तम् । मुख्यसंभवे औपचारिका-
श्रयणानौचित्यात् । 'सैयं देवैतेश्वर हन्ताहमिमास्तिस्रो देवता अनेन जीवेनात्मनानुप्रविश्य नामरूपे व्याकरवाणि' इति ईक्षितुर्जावात्म-
भावेन प्रवेशश्रवणाच्च । मृदब्रवीदित्येवंजातीयकया श्रुत्यापि मृदाद्यभिमानिन्यो वागाद्यभिमानिन्यश्च चेतना देवता वदनसंवदनादिषु
चेतनोचितव्यवहारेषु व्यपदिश्यन्ते कूलं पिपतिपतीत्यत्रापि कूलस्य पतनेच्छाचेतनरूपाधिष्ठानांप्रेशप्रकृतित्वं चेश्वरस्य प्रकृतिश्च
प्रतिज्ञादृष्टान्तानुपरोधादिति सूत्रे साधितमेवेति स्पष्टं चेदमाकरे ॥ ६ ॥ यस्मादेवं तस्मान्मत्तः परमेश्वरात्परतरमन्यत्कारणान्तरं किञ्चि-

६ श्रीधरीव्याख्या ।

कृत्स्नस्य सप्रकृतिकस्य जगतः प्रभवः प्रकल्पेण भवत्यस्मादिति प्रभवः । परं कारणमहमित्यर्थः । तथा प्रलीयतेऽनेनेति प्रलयः संहर्ता-
प्यहमेवेति भावः ॥ ६ ॥ यस्मादेवं तस्मात्—मत्त इति । मत्तः सकाशात्परतरं श्रेष्ठं जगतः सृष्टिसंहारयोः स्वतन्त्रं कारणं किञ्चिदपि

७ अभिनवगुप्ताचार्यव्याख्या ।

द्वयमादि ॥ ४ ॥ ५ ॥ एतदिति । उपधारय अभ्यासा(हिता)नुभवक्रमेणात्मसमीपे कुरु ॥ ६ ॥ मत्त इत्यादि अव्ययमित्यन्तम् । एवंच

पुण्यो गन्धः पृथिव्यां च तेजश्चास्मि विभावसौ । जीवनं सर्वभूतेषु तपश्चास्मि तपस्विषु ॥ ९ ॥

१ श्रीसच्छांकरभाष्यम् ।

तथा ख आकाशे शब्दः सारभूतस्तस्मिन्मयि खं प्रोतम् । तथा पौरुषं पुरुषस्य भावो यतः पुंशुर्द्विषु तस्मिन्मयि पुरुषाः प्रोताः ॥ ८ ॥ पुण्य इति । पुण्यः सुरभिर्गन्धः पृथिव्यां चाहं तस्मिन्मयि गन्धभूते पृथिवी प्रोता । पुण्यत्वं गन्धस्य स्वभावत एव पृथिव्यां दर्शितमवादिषु रसादेः पुण्यत्वोपलक्षणार्थम्, अपुण्यत्वं तु गन्धादीनामविद्याधर्माद्यपेक्षं संसारिणां भूतविशेषसंसर्गनिमित्तं भवति ।

२ आनन्दगिरिव्याख्या ।

सारभूतः शब्दस्तद्रूपे परमेश्वरे प्रोतमाकाशमित्याह—तथेति । पौरुषं नृष्विति भागं पूर्ववद्विभजते—तथेत्यादिना । पुरुषत्वमेव विशदयति—यत इति । पुंस्त्वसामान्यात्मके परस्मिन्नीश्वरे प्रोतास्तद्विशेषास्तदुपादानत्वेन तत्स्वभावत्वादित्यर्थः ॥ ८ ॥ मयि सर्वमिदं प्रोतमित्यस्यैव परिमाणार्थं प्रकारान्तरमाह—पुण्य इति । पृथिव्यां पुण्यशब्दितो यः सुरभिर्गन्धः सोऽहमस्मीत्यत्र वाक्यार्थं कथयति—तस्मिन्निति । कथं पृथिव्यां गन्धस्य पुण्यत्वं तत्राह—पुण्यत्वमिति । यत्तु पृथिव्यां गन्धस्य स्वाभाविकं पुण्यत्वं दर्शितं तदवादिषु रसादेरपि स्वाभाविकपुण्यत्वस्योपलक्षणार्थमित्याह—पृथिव्यामिति । प्रथमोपपन्नाः पञ्चापि गुणाः पुण्या एव सिद्धादिभिरेव भोग्यत्वादिति भावः । कथं तर्हि गन्धादीनामपुण्यत्वप्रतिभानं तत्राह—अपुण्यत्वं त्विति । तदेव स्फुटयति—संसारिणामिति । गन्धादयः स्वकार्यैर्भूतैः सह परिणममानाः प्राणिनां पापादिवशादपुण्याः संपद्यन्त इत्यर्थः । यच्चाग्नेस्तेजस्तद्रूपे मयि

३ नीलकण्ठव्याख्या (चतुर्थरी) ।

परमाणुमपरित्यज्यानुस्यूतो दृश्यतेऽतो रसरूपे मयि आपः प्रोताः, एवं प्रभायां चन्द्रादयः प्रोताः, प्रणवे सर्वे वेदाः प्रोताः ‘तद्यथा शङ्कुना सर्वाणि पर्णानि संतृण्णान्येवमोंकारेण सर्वा वाक् संतृण्णा’ इति वाङ्मात्रे प्रणवानुस्यूति-श्रवणात् । संतृण्णानि संग्रथितानि । एवमाकाशे शब्दः सारभूतस्तस्मिन्मयि खं प्रोतम् । सर्वपुरुषेषु सारं पौरुषं शौर्यैर्थादिरूपं तत्र पुरुषाः प्रोताः । एवमग्नेऽपि द्रष्टव्यम् ॥ ८ ॥ पुण्य इति । रसादिष्वपि द्रष्टव्यम् । अपुण्यस्य सर्वस्वाविद्यामात्रविलसितत्वात् । विभावसौ वह्नौ तेजः दहनशक्तिः । जीवनन्त्यनेनेति जीवनमन्नं विराजम् । तत्रहि सर्वाणि भूतानि प्रोतानि । अन्ये तु जीवनं आयुरिति व्याचक्षते—तपश्चेति । तपो धर्मस्तद्रूपे मयि तपस्विनः

४ मधुसूदनीव्याख्या ।

तद्रूपे मयि सर्वा आपः प्रोता इत्यर्थः । एवं सर्वेषु पर्यायेषु व्याख्यातव्यम् । इयं विभूतिराध्यानाद्योपदिश्यत इति नातीवामि-निवेष्टव्यम् । तथा प्रभा प्रकाशः शशिसूर्ययोरहमस्मि । प्रकाशसामान्यरूपे मयि शशिसूर्यौ प्रोतावित्यर्थः । तथा प्रणव ओंकारः सर्ववेदेष्वनुस्यूतोऽहं ‘तद्यथा शङ्कुना सर्वाणि पर्णानि संतृण्णान्येवमोंकारेण सर्वा वाक्’ इति श्रुतेः । संतृण्णानि ग्रथितानि । सर्वा वाक् सर्वे वेद इत्यर्थः । शब्दः पुण्यस्तन्मात्ररूपः खे आकाशेऽनुस्यूतोऽहं पौरुषं पुरुषत्वसामान्यं नृषु पुरुषेषु यदनुस्यूतं तदहं सामान्यरूपे मयि सर्वे विशेषाः प्रोताः श्रौतैर्दुन्दुभ्यादिदृष्टान्तरिति सर्वत्र द्रष्टव्यम् ॥ ८ ॥ पुण्य इति । पुण्यः सुरभिरविकृतो गन्धः सर्वपृथिवीसामान्यरूपस्तन्मात्ररूपः पृथिव्यामनुस्यूतोऽहम् । चकारो रसादीनामपि पुण्यत्वसमुच्चयार्थः । शब्दस्पर्शरूपरसगन्धानां हि स्वभावत एव पुण्यत्वमविकृतत्वं प्राणिनामधर्मविशेषात् तेषामपुण्यत्वं गतु स्वभावत इति द्रष्टव्यम् ।

५ भाष्योत्कर्षदीपिका ।

‘अपां यः सारो रसः पुण्यो गन्धः’ इति गन्धस्य पुण्यत्वप्रदर्शनं रसादेरपि पुण्यत्वोपलक्षणार्थं । रसः पुण्यो मधुरस्तस्मिन् रसरूपे मयि आपः प्रोताः । कौन्तेयेति संशेधयत् अस्मन्मातुलेये त्वयि कथं सर्वं प्रोतमित्यसंभावनां माकुर्मिति ध्वनयति । तथा प्रभाप्रकाश-स्तस्मिन्प्रकाशरूपे मयि शशिसूर्यौ प्रोता तथा सर्ववेदसारभूते प्रणवे ओंकाररूपे मयि सर्वे वेदाः प्रोताः । तथा आकाशानुस्यूते पुण्ये शब्दे शब्दतन्मात्ररूपे मयि आकाशः प्रोतस्तथा पौरुषं पुरुषस्य भावः पुंशुः पुरुषसारभूता तस्मिन्पौरुषरूपे मयि पुरुषाः प्रोताः ॥ ८ ॥ पृथ्वीसारभूते सुरभिर्गन्धे गन्धतन्मात्रभूते मयि पृथिवी प्रोता रसादेः पुण्यत्वं स्वभावादेनापुण्यत्वं त्वविद्याधर्माद्यपेक्षं संसारिणां

६ श्रीधरीव्याख्या ।

शशिसूर्ययोः प्रभासि । चन्द्रेऽर्के च प्रकाशरूपया विभूत्या तदाश्रयत्वेन श्रितोऽहमित्यर्थः । एवमुत्तरत्रापि द्रष्टव्यम् । सर्वेषु वेदेषु वैख-रीरूपेषु तन्मूलभूतः प्रणव ओंकारोऽस्मि । खे आकाशे शब्दतन्मात्ररूपोऽस्मि । नृषु पुरुषेषु पौरुषमुद्यमोऽस्मि । उद्यमे हि पुरुषा-स्तिस्रस्तन्ति ॥ ८ ॥ किञ्च—पुण्य इति । पुण्योऽविकृतो गन्धः । गन्धतन्मात्रं पृथिव्या आश्रयभूतमहमित्यर्थः । यदा विभूतिरूपेणाश्र-

७ अभिनवगुप्ताचार्यव्याख्या ।

वहितद्वयैर्ब्रह्मगुहाग(ग)हनगामी योगिगणैः संवेद्योऽनाहताहयः सकलश्रुति[मार्गा]ग्रामानुगामी तद्भगवत्तत्त्वं पौरुषं येन तेजसा पुरुषोऽहमिति सर्वसौमं प्रतिपद्यते ॥ ८ ॥ यो धरायां केवलधर्मतया गन्धगुणः स स्वभावपुण्यः । पृथुत्कटादीनि तु भूतान्तरसंवेद्यात् ।

बीजं मां सर्वभूतानां विद्धि पार्थ सनातनम् ।
बुद्धिर्बुद्धिमतामस्मि तेजस्तेजस्विनामहम् ॥ १० ॥
बलं बलवतामस्मि कामरागविवर्जितम् ।
धर्माविरुद्धो भूतेषु कामोऽस्मि भरतर्षभ ॥ ११ ॥

१ श्रीमच्छांकरभाष्यम् ।

तेजो दीप्तिश्चास्मि विभावसावन्नौ । तथा जीवनं सर्वभूतेषु येन जीवन्ति सर्वाणि भूतानि तज्जीवनम् । तपश्चास्मि तपस्विषु तस्मिंस्तपसि मयि तपस्विनः प्रोताः ॥ ९ ॥ बीजमिति । बीजं प्ररोहकारणं मां विद्धि सर्वभूतानां हे पार्थ, सनातनं चिरंतनम् । किंच बुद्धिर्विवेकशक्तिरन्तःकरणस्य बुद्धिमतां विवेकशक्तिमतामस्मि । तेजः प्रागल्भ्यं तद्वतां तेजस्विनामहम् ॥ १० ॥ बलमिति । बलं सामर्थ्यमोजो

२ आनन्दगिरिव्याख्या ।

प्रोतोऽग्निरित्याह—तेज इति । जीवनभूते च मयि सर्वाणि भूतानि प्रोतानीत्याह—तथेति । जीवनशब्दार्थमाह—येनेति । अन्नरसेनामृताख्येनेत्यर्थः । तपश्चास्मीत्यादेस्तात्पर्यार्थमाह—तस्मिन्निति । चित्तैकाग्र्यमनाशकादि वा तपस्तदात्मनीश्वरे प्रोतास्तपस्विनो विशेषणाभावे विशिष्टस्य वस्तुनोऽभावादित्यर्थः ॥ ९ ॥ ननु सर्वाणि भूतानि स्वकारणे प्रोतानि कथं तेषां त्वयि प्रोतत्वं तत्राह—बीजमिति । बीजान्तरापेक्ष्यानवस्थां वारयति—सनातनमिति । चैतन्यस्याभिन्न्यङ्गं तत्त्वनिश्चयसामर्थ्यं बुद्धिस्तद्वतां या बुद्धिस्तद्वृत्ते मयि सर्वे बुद्धिमन्तः प्रोता भवन्तीत्याह—किंचेति । प्रागल्भ्यवतां यत्प्रागल्भ्यं तद्वृत्ते मयि तद्वन्तः प्रोता इत्याह—तेज इति । तद्धि प्रागल्भ्यं यत्पराभिभवसामर्थ्यं परैश्चाप्रष्टव्यत्वम् ॥ १० ॥ यच्च बलवतां बलं तद्वृत्ते मयि तेषां प्रोतत्वमित्याह—बलमिति । काम-

३ नीलकण्ठव्याख्या (चतुर्धरी) ।

प्रोताः ॥ ९ ॥ बीजं कारणम् । सर्वभूतानां पिण्डब्रह्माण्डात्मकानां बीजे मयि पिण्डादिकं प्रोतम् । कनके कुण्डलाविवत् । सनातनं नित्यं बीजान्तरादनुत्पन्नम् । बुद्धिरूपे मयि बुद्धिमन्तः प्रोताः । तेजः प्रागल्भ्यं तद्रूपं मयि प्रगल्भाः प्रोताः ॥ १० ॥ बलरूपे मयि बलवन्तः प्रोताः । कामरागविवर्जितं कामस्तृष्णा रागो रज्जना । तौ हि आविद्यकौ ।

४ मधुसूदनीव्याख्या ।

तथा विभावसावन्नौ यत्तेजः सर्वदहनप्रकाशनसामर्थ्यरूपमुष्णस्पर्शसहितं सितभास्वरं रूपं पुण्यं तदहमस्मि । चकाराद्यो वायौ पुण्यं उष्णस्पर्शातुराणामाप्यायकः शीतस्पर्शः सोऽप्यहमिति द्रष्टव्यम् । सर्वभूतेषु सर्वेषु प्राणिषु जीवने प्राणधारणमायुरहमस्मि । तद्रूपे मयि सर्वे प्राणिनः प्रोता इत्यर्थः । तपस्विषु नित्यं तपोयुक्तेषु वानप्रस्थादिषु यत्तपः शीतोष्णक्षुत्तिपासादिद्वन्द्वसहनपामर्थ्यरूपं तदहमस्मि । तद्रूपे मयि तपस्विनः प्रोताः । विशेषणाभावे विशिष्टाभावात् । तपश्चेति चकारेण चित्तैकाग्र्यमान्तरं जिह्वोपस्थादिनिग्रहलक्षणं बाह्यं च सर्वं तपः समुच्यते ॥ ९ ॥ सर्वाणि भूतानि स्वस्वबीजेषु प्रोतानि ननु त्वयीति चेन्नेत्याह—बीजमिति । यत्सर्वभूतानां स्थावरजङ्गमानामेकं बीजं कारणं सनातनं नित्यं बीजान्तरानक्षेपं ननु प्रतिव्यक्तिभिन्नमनित्यं वा तदव्याकृताख्यं सर्वबीजं मामेव विद्धि ननु मद्भिन्नं हे पार्थ, अतो युक्तमेकस्मिन्नेव मयि सर्वबीजे प्रोतत्वं सर्वेषामित्यर्थः । किंच बुद्धिस्तत्त्वातत्त्वविवेकसामर्थ्यं तादृशबुद्धिमतामहमस्मि । बुद्धिरूपे मयि बुद्धिमन्तः प्रोताः । विशेषणाभावे विशिष्टाभावस्योक्तत्वात् । तथा तेजः प्रागल्भ्यं पराभिभवसामर्थ्यं परैश्चानभिभाव्यत्वं तेजस्विनां तथाविधप्रागल्भ्ययुक्तानां यत्तदह-

५ भाष्योत्कर्षदीपिका ।

भूतविशेषनिमित्तजं भवति । अग्निसारभूते तेजसि तेजोरूपे मयि विभावसुराग्निः प्रोतः । तथा जीवने सर्वभूतसारभूते आयूरूपे अन्नरूपे वा तस्मिन्तद्रूपे मयि सर्वे भूताः प्रोताः । तपस्विसारभूते तपोरूपे मयि तपस्विनः प्रोताः ॥ ९ ॥ ननु सर्वाणि भूतानि स्वस्वकारणे प्रोतानि कथं तेषां त्वयि प्रोतत्वमित्याशङ्क्याह । बीजं जन्मादिकारणं सर्वभूतानां मां विद्धि जानीहि । यथा सर्वेषां पाण्डवानां युष्माकं साक्षान्माया मन्त्रदानेन परम्परया च पृथैव बीजं तथेति द्योतयन्नाह—हेपार्थेति । बीजान्तरापेक्ष्यानवस्थां वारयति । सनातनं चिरन्तनं । बुद्धिरन्तःकरणस्य विवेकशक्तिर्वैकल्यं जगन्मिथ्येति विवेचनसामर्थ्यं तद्रूपे मयि बुद्धिमन्तः प्रोताः । तथा तेजसि

६ श्रीधरीव्याख्या ।

यत्त्वस्य विवक्षितत्वात्सुरभिगन्धस्यैवोत्कृष्टतया विभूतित्वात्पुण्यो गन्ध इत्युक्तम् । तथा विभावसावन्नौ यत्तेजः सहजा दीप्तिस्तदहम् । सर्वभूतेषु जीवने प्राणधारणमायुरहमित्यर्थः । तपस्विषु वानप्रस्थादिषु द्वन्द्वसहनरूपं तपोऽस्मि ॥ ९ ॥ किंच—बीजमिति । सर्वेषां चराचराणां भूतानां बीजं सजातीयकार्योत्पादनसामर्थ्यं सनातनं नित्यमुत्तरोत्तरसर्वकार्येष्वनुस्यूतं तदेव बीजं मद्भिर्भूतिं विद्धि ननु

७ अभिनवगुप्ताचार्यव्याख्या ।

उक्तं च 'हृदं भूमिगुणाधिक्यादुर्गन्धग्नियुगोदयात् । जडमधुगुणोदायात्' इत्यादि ॥ ९ ॥ बीजं सूक्ष्मसादिकारणम् ॥ १० ॥ कामराग-

ये चैव सात्त्विका भावा राजसास्तामसाश्च ये । मत्त एवेति तान्विद्धि न त्वहं तेषु ते मयि ॥ १२ ॥

१ श्रीमच्छांकरभाष्यम् ।

बलवतामहम् । तच्च बलं कामरागविवर्जितं कामश्च रागश्च कामरागौ कामस्तृष्णा संनिकृष्टेषु विष-
येषु रागो रञ्जना प्राप्तेषु विषयेषु ताभ्यां कामरागाभ्यां विवर्जितं देहादिधारणमात्रार्थं बलमह-
मस्मि नतु यत्संसारिणां तृष्णारागकारणम् । किंच धर्माविरुद्धो धर्मेण शास्त्रार्थेनाविरुद्धो यः प्रा-
णिषु भूतेषु कामो यथा देहधारणमात्राद्यर्थोऽशनपानादिविषयः कामोऽस्मि हे भरतर्षभ ॥ ११ ॥
किंच—ये चैवेति । ये चैव सात्त्विकाः सत्त्वनिर्वृत्ता भावाः पदार्था राजसा रजोनिर्वृत्तास्तामसा-

२ आनन्दगिरिव्याख्या ।

क्रोधादिपूर्वकस्यापि बलस्यानुमतिं वारयति—तच्चेति । कामरागयोरेकार्थत्वमाशङ्क्यार्थभेदमावेदयति—कामस्तृ-
ष्णेत्यादिना । विशेषणसामर्थ्यसिद्धं व्यावर्त्य दर्शयति—नत्विति । शास्त्रार्थाविरुद्धकामभूते मयि तथाविधकामवतां
भूतानां प्रोतत्वं विवक्षित्वाह—किंचेति । धर्माविरुद्धं काममुदाहरति—यथेति ॥ ११ ॥ चिदानन्दयोरभिन्न-
कानां भावानामीश्वरात्मत्वाभिधानादन्येषामतदात्मत्वप्राप्तावुक्तं—किंचेति । प्राणिनां त्रैविध्ये हेतुं दर्शयन्वाक्यार्थ-

३ नीलकण्ठव्याख्या (चतुर्थी) ।

अतो निरविद्यस्य बलं तद्वर्जितम् । एवं धर्माविरुद्धकामरूपे मयि ईदृशाः कामवन्तः प्रोताः ॥ ११ ॥ सात्त्विकाः
धर्मज्ञानवैराग्यैश्वर्यादयः, राजसाः लोभप्रवृत्त्यादयः, तामसाः निद्रालस्यादयः, तान्सर्वान्मत्त एव रसतन्मात्रादिरूपा-
त्सूत्रात्मनो निर्गता इति विद्धि । नन्वेवं तव सर्वजगदात्मनो विकारित्वापत्त्या कौटस्थ्यहानिरित्याशङ्क्याह—नत्वहं
तेषु ते मयीति । येष्ववादयः प्रोतास्तेषु सूत्रावयवभूतेषु रसादिष्वनृतजडरूपेष्वबाधितात्मचिन्मात्ररूपो घटशरावो-
दध्वनादाविव मृत् नास्ति । अनृतस्यास्य सत्तास्फुरणे एव स्वकीये प्रयच्छामि नत्वन्ततात्मा भवामीत्यर्थः । ते तु मय्ये-

४ मधुसूदनीव्याख्या ।

मस्मि । तेजोरूपे मयि तेजस्विनः प्रोता इत्यर्थः ॥ १० ॥ बलमिति । अप्राप्तो विषयः प्राप्तिकारणाभावेऽपि प्राप्यतामिला-
कारश्चित्तवृत्तिविशेषः कामः प्राप्तो विषयः, क्षयकारणे सत्यपि न क्षीयतामित्येवमाकारश्चित्तवृत्तिविशेषो रञ्जनात्मा रागस्ताभ्यां
विशेषेण वर्जितं सर्वथा तदाकाररजस्तमोविरहितं यत्स्वधर्मानुष्ठानाय देहेन्द्रियादिवारणसामर्थ्यं सात्त्विकं बलं बलवतां तादृश-
सात्त्विकबलयुक्तानां संसारपराङ्मुखानां तदहमस्मि । तद्रूपे मयि बलवन्तः प्रोता इत्यर्थः । चशब्दस्तुशब्दार्थं भिन्नक्रमः । काम-
रागविवर्जितमेव बलं मद्रूपत्वेन ध्येयं नतु संसारिणां कामरागकारणं बलमित्यर्थः । क्रोधाद्यो वा रागशब्दो व्याख्येयः । धर्मो
धर्मशास्त्रं तेनाविरुद्धोऽप्रतिषिद्धो धर्मानुकूलो वा यो भूतेषु प्राणिषु कामः शास्त्रानुमतजयापुत्रवित्तादिविषयोऽभिलाषः सोऽह-
मस्मि । हे भरतर्षभ, शास्त्राविरुद्धकामभूते मयि तथाविधकामयुक्तानां भूतानां प्रोतत्वमित्यर्थः ॥ ११ ॥ येचेति । किमेवं
परिगणनेन ये चान्येऽपि भावाश्चित्तपरिणामाः सात्त्विकाः शमदमादयो, ये च राजसा हर्षदरादयः, ये च तामसाः शोकमोहा-

५ आण्योत्कर्षदीपिका ।

प्रागल्भ्यभूते मयि तेजस्विनः प्रोताः ॥ १० ॥ बलं सामर्थ्यमोजस्तस्मिन्कामरागविवर्जिते कामोऽप्राप्तेषु विषयेषु प्राप्यभिलाषः,
रागः प्राप्तेषु तेषु रञ्जनात्मकः प्रेम्णोऽतिशयः । क्रोधाद्यो वा रागशब्दो व्याख्येयः । अस्मिन्पक्षे लक्षणादोष इति बोध्यम् । तद्रहिते
देहधारणमात्रप्रयोजने बलभूते मयि बलवन्तः प्रोताः । तथा धर्मेण शास्त्रविहितेनाविरुद्धे देहधारणार्थेऽशनपानादिविषये कामे
तद्रूपे मयि कामवतां भूतानां प्रोतत्वम् । भरतर्षभेति संबोधयन् भरतैः क्षत्रियवरैः सेवितं युद्धात्मकधर्मस्य साधकं कामरागविव-
र्जितं क्षत्रधर्मेण युद्धेन देहधारणमात्रप्रयोजनकं मद्भिस्त्यात्मकं बलं स्वधर्मेण शत्रून्विजित्य धर्माविरुद्धं अन्नपानादिविषये कामं च
मद्भिभूतिरूपं भरतानां मय्ये श्रेष्ठत्वं ल्युत्तं नाहंसीति सूचयति ॥ ११ ॥ किंच ये सात्त्विकाः सत्त्वोद्भूताः भावाः पदार्थाः, राजसाः

६ श्रीधरीव्याख्या ।

प्रतिव्यक्तिं विनश्यत् । तथा बुद्धिमतां बुद्धिः प्रशाहमस्मि । तेजस्विनां तेजः प्रागल्भ्यमहम् ॥ १० ॥ किंच—बलमिति । कामो-
ऽप्राप्ते वस्तुन्यभिलाषो राजसः, रागः पुनरभिलषितेऽर्थे प्राप्तेऽपि पुनरधिकेऽर्थे चित्तरञ्जनात्मकस्तृष्णापरपर्यायस्तामसः, ताभ्यां विवर्जितं
बलवतां बलमस्मि । सात्त्विकं स्वधर्मानुष्ठानसामर्थ्यमहमित्यर्थः । स्वधर्मेणाविरुद्धः स्वदारेषु पुत्रोत्पत्तिमात्रोपयोगी कामोऽहम् ॥ ११ ॥
किंच—ये चेति । ये चान्येऽपि सात्त्विका भावाः शमदमादयः राजसाश्च द्वेपदपादयः तामसाश्च शोकमोहादयः प्राणिनां स्वकर्मवशा-

७ अभिनवगुप्ताचार्यव्याख्या ।

विवर्जितं बलं सकलवस्तुधारणसमर्थमूर्जोरूपं । काम इच्छा संविन्मात्ररूपा । यस्या घटपटादिभिर्धर्मैर्धर्मैर्नास्ति विरोधः । इच्छा हि सर्वत्र
भगवच्छक्तितपायुयायिनी न कृषिद्विरुध्यते धर्मैस्त्वागन्तुकैर्घटपटादिभिर्भियत इति तदुपासकतया शुद्धसंविस्त्वभावत्वं ज्ञानिनः ।

त्रिभिर्गुणमयैर्भावैरेभिः सर्वमिदं जगत् ।

मोहितं नाभिजानाति मामेभ्यः परमव्ययम् ॥ १३ ॥

१ श्रीमच्छांकरभाष्यम् ।

स्तमोनिर्वृत्ताश्च ये केचित्प्राणिनां स्वकर्मवशाज्जायन्ते भावास्तान्मत्त एव जायमानानित्येवं विद्धि सर्वान्समस्तानेव । यद्यपि ते मत्तो जायन्ते तथापि न त्वहं तेषु तदधीनस्तद्वशो यथा संसारिणस्ते पुनर्मयि मद्वशा मदधीनाः ॥ १२ ॥ एवंभूतमपि परमेश्वरं नित्यशुद्धबुद्धमुक्तस्वभावं सर्वभूतात्मानं निर्गुणं संसारदोषबीजप्ररोहकारणं मां नाभिजानाति जगदित्यनुकोशं दर्शयति भगवान् । तच्च किंनिमित्तं जगतोऽज्ञानमुच्यते—त्रिभिरिति । त्रिभिर्गुणमयैर्भावैर्गुणविकारैः रागद्वेषमोहादिप्रकारैर्भावैः

२ आनन्दगिरिव्याख्या ।

माह—ये केचिदिति । तर्हि पितुरिव पुत्राधीनत्वं त्वत्तो जायमानात्तदधीनत्वं तवापि स्यादिति विक्रियावस्वदूष्यत्वप्रसक्तिरित्याशङ्क्याह—यद्यपीति । मम परमार्थत्वात्तेषां कल्पितत्वाच्च तदुपदोषो मयि स्यातामित्यर्थः । तेषामपि तद्वदेव स्वतन्त्रतासंभवात्किमिति कल्पितत्वमित्याशङ्क्याह—ते पुनरिति । त्रिविधानां भावानां न स्वातन्त्र्यमीश्वरकार्यत्वेन तदधीनत्वात्तथा च कल्पितस्याधिष्ठानसत्ताप्रतीतिभ्यामेव तद्वत्त्वात्तन्मात्रवत्सिद्धिरित्यर्थः ॥ १२ ॥ सतीश्वरस्य स्वातन्त्र्ये नित्यशुद्धत्वादौ च कुतो जगत्सदात्मकस्य संसारित्वमित्याशङ्क्य तदज्ञानादित्याह—एवंभूतमपीति । यद्यप्रपञ्चोऽविक्रियश्च त्वं कस्मात्त्वामात्मभूतं स्वयंप्रकाशं सर्वो जनस्तथा न जानातीति मत्वा शङ्कते—

३ नीलकण्ठव्याख्या (चतुर्धरी) ।

वाध्यस्ता मदनन्याः, यथा रज्ज्वामध्यस्ताः सर्पादयो रज्ज्वनन्याः । ‘तदनन्यत्वमारम्भणशब्दादिभ्यः’ इतिन्यायात् । अनन्यत्वं व्यतिरेकेणाभावः । नखत्वनन्यत्वमित्यभेदं ब्रूमः किंतु भेदं निषेधामः । कुतः आरम्भणशब्दात् ‘वाचारम्भणं विकारो नामधेयम्’ इतिविकारस्य वागालम्बनत्वेन स्वप्नमायेन्द्रजालिकविषयसाम्यश्रुतेः । नह्यात्मनो विचित्रप्रपञ्चात्मत्वे ते मयीत्यंशविरोधेऽपि नत्वहं तेष्वित्यंशे विरोधपरिहारो युज्यते । कार्यस्य कारणात्मकत्वावश्यंभावात् । तस्माद्विवर्तवादाश्रयेणैव ब्रह्मणो जगदुपादानत्वकूटस्थत्वे निर्वहत् इति साधुक्तं नत्वहं तेषु ते मयीति ॥ १२ ॥ कथं तर्हि स्थूलसूक्ष्मप्रपञ्चबाधेन जना आत्मानं नावगच्छन्तीत्याशङ्क्याह—त्रिभिरिति । एभिः पूर्वोक्तैस्त्रिभिस्त्रि-

४ मधुसूदनीव्याख्या ।

दयः, प्राणिनामविद्याकर्मादिवशाज्जायन्ते तान्मत्त एव जायमाना इति ‘अहं कृत्स्नस्य जगतः’ इत्याद्युक्तप्रकारेण विद्धि समस्तानेव । अथवा सात्त्विका राजसात्सामसाश्च भावाः सर्वेऽपि जडवर्गा व्याख्यायाः विशेषहेत्वभावात् । एवकारश्च समस्तावधारणार्थः । एवमपि न त्वहं तेषु मत्तो जातत्वेऽपि तद्वशास्तद्विकाररूपितो रज्जुखण्ड इव कल्पितसर्पविकाररूपितोऽहं न भवामि संसारीव, ते तु भावा मयि रज्ज्वामिव सर्पादयः कल्पिता मदधीनसत्तास्फूर्तिका मदधीना इत्यर्थः ॥ १२ ॥ तव परमेश्वरस्य स्वातन्त्र्ये नित्यशुद्धबुद्धमुक्तस्वभावत्वे च सति कुतो जगत्स्वदात्मकस्य संसारित्वं, एवंविधमत्स्वरूपापरिज्ञानादिति चेत् तदेव कुत इत्यत आह—नत्विति । एभिः प्रायुक्तैस्त्रिभिस्त्रिवैर्गुणमयैः सत्त्वरजस्तमोगुणविकारैर्भावैः सर्वैरपि भवनधर्मैः सर्व-

५ भाष्योत्कर्षदीपिका ।

रजउद्धूताः तामसास्तमउद्धूताश्च ये केचित्प्राणिनां स्वकर्मवशाज्जायन्ते तान्सर्वान्मत्तएव जातानिति विद्धि जानीहि । तर्हि संसारिणामिव तवापि तदधीनत्वं स्यात्तथाच त्वय्यपि विक्रियावत्त्वाद्दूष्यत्वप्रसक्तिरित्याशङ्क्याह—नत्वहं तेषु । यद्यपि मत्तस्ते जायन्ते तथाप्यहं संसारिण इव तदधीनो न भवामि । ननु तेऽपि किं स्वतन्त्रा नेत्याह—ते मयि मद्वशाः । मयि कल्पितत्वान्मदधीनसत्तास्फूर्तिका इत्यर्थः । तथाचाधिष्ठानस्य मम कल्पितगुणदोषासंस्पर्शित्वं कल्पितस्य च मदधीनसत्तास्फूर्तिकत्वमिति भावः ॥ १२ ॥ एवंभूतमपि मामीश्वरं नित्यशुद्धबुद्धमुक्तस्वभावं सर्वात्मानं निर्गुणं संसारमूलोच्छेदाय जगन्नाभिजानातीत्याकोशं दर्शयन्वाज्ञाने निमित्तमाह—त्रिभिरिति । त्रिभिस्त्रिवैः गुणमयैर्गुणविकारैः भावैः पदार्थैः रागद्वेषमोहादिभिः सर्वमिदं जगत् चराचरात्मकं मोहितं विवेका-

६ श्रीधरीव्याख्या ।

जायन्ते तान्सर्वान्मत्त एव जातानिति विद्धि । मदीयप्रकृतिगुणत्रयकार्यत्वात् । एवमपि तेष्वहं न वर्ते । जीववत्तदधीनोऽहं न भवामीत्यर्थः । ते तु मदधीनाः सन्तो मयि वर्तन्त इत्यर्थः ॥ १२ ॥ एवंभूतं त्वां परमेश्वरमयं जनः किमिति न जानातीत्यत आह—त्रिभिरिति ।

७ अभिनवगुप्ताचार्यव्याख्या ।

उक्तं च शिवोपनिषदि ‘इच्छामाथवा ज्ञाने जाते चित्तं निवेशयेत्’ इति । जातएव न बाह्यप्रसृत इत्यर्थः । एवं व्याख्यातं स्वस्वाये परस्परानुपधातकं त्रिवर्गं सेवेन्तेत्याशयेन व्याचक्षते ते संप्रदायक्रममजानाना भगवद्ब्रह्मस्य च व्याचक्षणा नमस्कृत्या एव । सत्त्वादीनि मन्मथानि नत्वहं तन्मयः । अतएव च भगवन्मयः सर्थं भगवद्भावेन संवेदयते ननु जानाविधपदार्थविज्ञाननिष्ठो भगवत्तत्त्वं प्रतिपद्यत इति सकलमान(सा)वावर्जक एव क्रमः । अनेनैव चाशयेन वक्ष्यते ‘वासुदेवः सर्वमिति ज्ञानेन यो बहुजन्मोपभो-

ये चैव सात्त्विका भावा राजसास्तामसाश्च ये ।

मत्त एवेति तान्विद्धि न त्वहं तेषु ते मयि ॥ १२ ॥

१ श्रीमच्छांकरभाष्यम् ।

बलवतामहम् । तच्च बलं कामरागविवर्जितं कामश्च रागश्च कामरागौ कामस्तृष्णा संनिकृष्टेषु विषयेषु रागो रज्जना प्राप्तेषु विषयेषु ताभ्यां कामरागाभ्यां विवर्जितं देहादिधारणमात्रार्थं बलमहमस्मि नतु यत्संसारिणां तृष्णारागकारणम् । किंच धर्माविरुद्धो धर्मेण शास्त्रार्थेनाविरुद्धो यः प्राणिषु भूतेषु कामो यथा देहधारणमात्राद्यर्थोऽशनपानादिविषयः कामोऽस्मि हे भरतर्षभ ॥ ११ ॥ किंच—ये चैवेति । ये चैव सात्त्विकाः सत्त्वनिर्वृत्ता भावाः पदार्था राजसा रजोनिर्वृत्तास्तामसाः

२ आनन्दगिरिव्याख्या ।

क्रोधादिपूर्वकस्यापि बलस्यानुमतिं वारयति—तच्चेति । कामरागयोरेकार्थत्वमाशङ्क्यार्थभेदमावेदयति—कामस्तृष्णेत्यादिना । विशेषणसामर्थ्यसिद्धं व्यावर्त्य दर्शयति—नत्विति । शास्त्रार्थाविरुद्धकामभूते मयि तथाविधकामवतां भूतानां प्रोतत्वं विवक्षित्वाह—किंचेति । धर्माविरुद्धं काममुदाहरति—यथेति ॥ ११ ॥ चिदानन्दयोरभिन्नज्ञानां भावानामीश्वरात्मत्वाभिधानादन्येषामतदात्मत्वप्राप्तावुक्तं—किंचेति । प्राणिनां त्रैविध्ये हेतुं दर्शयन्वाक्यार्थः

३ नीलकण्ठव्याख्या (चतुर्थी) ।

अतो निरविद्यस्य बलं तद्वर्जितम् । एवं धर्माविरुद्धकामरूपे मयि ईदृशः कामवन्तः प्रोताः ॥ ११ ॥ सात्त्विकाः धर्मज्ञानवैराग्यैश्वर्यादयः, राजसाः लोभप्रवृत्त्यादयः, तामसाः निद्रालसादयः, तान्सर्वान्मत्त एव रसतन्मात्रादिरूपास्तुत्रात्मनो निर्गता इति विद्धि । नन्वेवं तव सर्वजगदात्मनो विकारित्वापत्त्या कौटस्थ्याह्निरित्याशङ्क्याह—नत्वहं तेषु ते मयीति । येष्वबादयः प्रोतास्तेषु सूत्रावयवभूतेषु रसादिष्वनृतजडरूपेष्वबाधितात्मचिन्मात्ररूपो घटशरावोदश्वनादाविव मृत् नास्ति । अनृतस्यास्य सत्तास्फुरणे एव स्वकीये प्रयच्छामि नत्वनृतात्मा भवामीत्यर्थः । ते तु मये-

४ मधुसूदनीव्याख्या ।

मस्मि । तेजोरूपे मयि तेजस्विनः प्रोता इत्यर्थः ॥ १० ॥ बलमिति । अप्राप्तो विषयः प्राप्तिकारणाभावेऽपि प्राप्तितामिषाकारश्चित्तवृत्तिविशेषः कामः प्राप्तो विषयः, क्षयकारणे सत्यपि न क्षीयतामित्येवमाकारश्चित्तवृत्तिविशेषो रज्जनात्मा रागस्ताभ्यां विशेषेण वर्जितं सर्वथा तदाकाररजस्तमोविरहितं यत्स्वधर्मानुष्ठानाय देहेन्द्रियादिधारणसामर्थ्यं सात्त्विकं बलं बलवतां तादृशसात्त्विकबलयुक्तानां संसारपराङ्मुखानां तदहमस्मि । तद्रूपे मयि बलवन्तः प्रोता इत्यर्थः । चशब्दस्तुशब्दार्थे भिन्नक्रमः । कामरागविवर्जितमेव बलं मद्रूपत्वेन ध्येयं नतु संसारिणां कामरागकारणं बलमित्यर्थः । क्रोधाद्यो वा रागशब्दो व्याख्येयः । धर्मो धर्मशास्त्रं तेनाविरुद्धोऽप्रतिषिद्धो धर्मानुकूलो वा यो भूतेषु प्राणिषु कामः शास्त्रानुमतजायापुत्रवित्तादिविषयोऽभिलाषः सोऽहमस्मि । हे भरतर्षभ, शास्त्राविरुद्धकामभूते मयि तथाविधकामयुक्तानां भूतानां प्रोतत्वमित्यर्थः ॥ ११ ॥ येचेति । किमेवं परिगणनेन ये चान्येऽपि भावाश्चित्तपरिणामाः सात्त्विकाः शमदमादयो, ये च राजसा हर्षदर्पादयः, ये च तामसाः शोकमोहा-

५ भाष्योत्कर्षदीपिका ।

प्रागल्भ्यभूते मयि तेजस्विनः प्रोताः ॥ १० ॥ बलं सामर्थ्यमोजन्तस्मिन्कामरागविवर्जिते कामोऽप्राप्तेषु विषयेषु प्राप्तिभिलाषः, रागः प्राप्तेषु तेषु रज्जनात्मकः प्रेम्णोऽतिशयः । क्रोधाद्यो वा रागशब्दो व्याख्येयः । अस्मिन्पक्षे लक्षणादोष इति बोध्यम् । तद्रहिते देहधारणमात्रप्रयोजने बलभूते मयि बलवन्तः प्रोताः । तथा धर्मेण शास्त्रविहितेनाविरुद्धे देहधारणार्थेऽशनपानादिविषये कामे तद्रूपे मयि कामवतां भूतानां प्रोतत्वम् । भरतर्षभेति संबोधयन् भरतः क्षत्रियवर्तः सेवितं युद्धात्मकधर्मस्य साधकं कामरागविवर्जितं क्षत्रधर्मेण युद्धेन देहधारणमात्रप्रयोजनकं मद्भिन्नत्वात्मकं बलं स्वधर्मेण शत्रून्विजित्य धर्माविरुद्धं अन्नपानादिविषये कामं च मद्भिन्नभूतिरूपं भरतानां मध्ये श्रेष्ठत्वं त्यक्तुं नार्हसीति सूचयति ॥ ११ ॥ किंच ये सात्त्विकाः सत्त्वोद्भूताः भावाः पदार्थाः, राजसाः

६ श्रीधरीव्याख्या ।

प्रतिव्यक्तिं विनश्यत् । तथा बुद्धिमतां बुद्धिः प्रज्ञाहमस्मि । तेजस्विनां तेजः प्रागल्भ्यमहम् ॥ १० ॥ किंच—बलमिति । कामोऽप्राप्ते वस्तुन्यभिलाषो राजसः, रागः पुनरभिलाषित्वेन प्राप्तेऽपि पुनरभिलाषे निवृत्तानात्मकगृहापापपर्यायस्तामसः, ताभ्यां विवर्जितं बलवतां बलमस्ति । सात्त्विकं स्वधर्मानुष्ठानसामर्थ्यमहमित्यर्थः । स्वधर्मेणाविरुद्धः स्वदारेषु पुत्रोत्पत्तिमात्रोपयोगी कामोऽहम् ॥ ११ ॥ किंच—ये चेति । ये चान्येऽपि सात्त्विका भावाः शमदमादयः राजसाश्च हर्षदर्पादयः तामसाश्च शोकमोहादयः प्राणिनां स्वकर्मवशा-

७ अभिनवगुप्ताचार्यव्याख्या ।

विवर्जितं बलं सकलवस्तुधारणसमर्थमूर्जोरूपं । काम इच्छा संविन्मात्ररूपा । यस्या घटपटादिभिर्धर्मरूपैर्जाति विरोधः । इच्छा हि सर्वत्र भगवच्छक्तितयायुयायिनी न कश्चिद्विरुध्यते धर्मस्त्वागन्तुकैर्घटपटादिभिर्भिद्यत इति तदुपासकतया शुद्धसंविस्वभावत्वं ज्ञानिनः ।

त्रिभिर्गुणमयैर्भावैरेभिः सर्वमिदं जगत् ।

मोहितं नाभिजानाति मामेभ्यः परमव्ययम् ॥ १३ ॥

१ श्रीमच्छांकरभाष्यम् ।

स्तमोनिर्वृत्ताश्च ये केचित्प्राणिनां स्वकर्मवशाज्जायन्ते भावास्तात्मन् एव जायमानानित्येवं विद्धि सर्वान्समस्तानेव । यद्यपि ते मत्तो जायन्ते तथापि न त्वहं तेषु तदधीनस्तद्वशो यथा संसारिणस्ते पुनर्मयि मद्ब्रशा मदधीनाः ॥ १२ ॥ एवंभूतमपि परमेश्वरं नित्यशुद्धबुद्धमुक्तस्वभावं सर्वभूतात्मानं निर्गुणं संसारदोषबीजप्ररोहकारणं मां नाभिजानाति जगदित्यनुकोशं दर्शयति भगवान् । तच्च किंनिमित्तं जगतोऽज्ञानमुच्यते—त्रिमिरिति । त्रिभिर्गुणमयैर्भावैर्गुणविकारैः रागद्वेषमोहादिप्रकारैर्भावैः

२ आनन्दगिरिब्याख्या ।

माह—ये केचिदिति । तर्हि पितुरिव पुत्राधीनत्वं त्वत्तो जायमानात्तदधीनत्वं तवापि स्यादिति विक्रियावत्स्वदूष्य-
त्वप्रसक्तिरित्याशङ्काह—यद्यपीति । मम परमार्थत्वात्तेषां कल्पितत्वाच्च तद्गुणदोषौ मयि स्यातामित्यर्थः । तेषामपि तद्देव स्वतन्त्रतासंभवात्किमिति कल्पितत्वमित्याशङ्काह—ते पुनरिति । त्रिविधानां भावानां न स्वातन्त्र्यमीश्वर-
कार्यत्वेन तदधीनत्वात्तथा च कल्पितस्याधिष्ठानसत्ताप्रतीतिभ्यामेव तद्वत्त्वात्तन्मात्रत्वसिद्धिरित्यर्थः ॥ १२ ॥
सतीश्वरस्य स्वातन्त्र्ये नित्यशुद्धत्वादौ च कुतो जगत्स्वदात्मकस्य संसारित्वमित्याशङ्क्य तदज्ञानादित्याह—एवंभूत-
मपीति । यद्यप्रपञ्चोऽविक्रियश्च त्वं कस्मात्त्वामात्मभूतं स्वयंप्रकाशं सर्वो जनस्तथा न जानातीति मत्वा शङ्कते—

३ नीलकण्ठव्याख्या (चतुर्थी) ।

वाध्यस्ता मदनन्याः, यथा रज्ज्वामध्यस्ताः सर्पादयो रज्ज्वनन्याः । ‘तदनन्यत्वमारम्भणशब्दादिभ्यः’ इतिन्यायात् ।
अनन्यत्वं व्यतिरेकेणाभावः । नखत्ववन्यत्वमित्यभेदं ब्रूमः किंतु भेदं निषेधामः । कुतः आरम्भणशब्दात् ‘वाचा-
रम्भणं विकारो नामधेयम्’ इतिविकारस्य वागालम्बनत्वेन स्वप्नमायेन्द्रजालिकविषयसाम्यश्रुतेः । नह्यात्मनो विचित्र-
प्रपञ्चात्मत्वे ते मयीत्यंशविरोधेऽपि नत्वहं तेष्वित्यंशे विरोधपरिहारो युज्यते । कार्यस्य कारणात्मकत्वावश्यंभावात् ।
तस्माद्विवर्तवादाश्रयेणैव ब्रह्मणो जगदुपादानत्वकूटस्थत्वे निर्वहत् इति साधुक्तं नत्वहं तेषु ते मयीति ॥ १२ ॥
कथं तर्हि स्थूलसूक्ष्मप्रपञ्चबाधेन जना आत्मानं नावगच्छन्तीत्याशङ्काह—त्रिमिरिति । एभिः पूर्वोक्तैस्त्रिमिस्त्रि-

४ मधुसूदनीव्याख्या ।

दयः, प्राणिनामविद्याकर्मादिवशाज्जायन्ते तांन्मत्त एव जायमाना इति ‘अहं कृत्स्नस्य जगतः’ इत्याद्युक्तप्रकारेण विद्धि सम-
स्तानेव । अथवा सात्त्विका राजसात्सामसाश्च भावाः सर्वेऽपि जडवर्गा व्याख्यायाः विशेषहेत्वभावात् । एवकारश्च समस्ताव-
धारणार्थः । एवमपि न त्वहं तेषु मत्तो जातत्वेऽपि तद्ब्रशस्तद्विकाररूपितो रज्जुखण्ड इव कल्पितसर्पविकाररूपितोऽहं न भवामि
संसारिव, ते तु भावा मयि रज्ज्वाभिव सर्पादयः कल्पिता मदधीनसत्तास्फूर्तिका मदधीना इत्यर्थः ॥ १२ ॥ तव परमेश्वरस्य
स्वातन्त्र्ये नित्यशुद्धबुद्धमुक्तस्वभावत्वे च सति कुतो जगत्स्वदात्मकस्य संसारित्वं, एवंविधमत्स्वरूपापरिज्ञानादिति चेत् तदेव
कुत इत्यत आह—नत्विति । एभिः प्रागुक्तैस्त्रिमिस्त्रिवैर्गुणमयैः सत्त्वरजस्तमोगुणविकारैर्भावैः सर्वैरपि भवनधर्मभिः सर्वै-

५ भाष्योत्कर्षदीपिका ।

रजउद्भूताः तामसास्तमउद्भूताश्च ये केचित्प्राणिनां स्वकर्मवशाज्जायन्ते तांस्सर्वान्मत्तएव जातानिति विद्धि जानीहि । तर्हि संसारिणामिव
तवापि तदधीनत्वं स्यात्तथाच त्वय्यपि विक्रियावत्त्वाद्दूष्यत्वप्रसक्तिरित्याशङ्काह—नत्वहं तेषु । यद्यपि मत्तस्ते जायन्ते तथाप्यहं
संसारिण इव तदधीनो न भवामि । ननु तेऽपि किं स्वतन्त्रा नेत्याह—ते मयि मद्ब्रशाः । मयि कल्पितत्वान्मदधीनसत्तास्फूर्तिका
इत्यर्थः । तथाचाधिष्ठानस्य मम कल्पितगुणदोषासंस्पर्शित्वं कल्पितस्य च मदधीनसत्तास्फूर्तिकत्वमिति भावः ॥ १२ ॥ एवंभूतमपि
मामीश्वरं नित्यशुद्धबुद्धमुक्तस्वभावं सर्वात्मानं निर्गुणं संसारमूलोच्छेदाय जगन्नाभिजानातीत्याकोशं दर्शयन्वाज्ञाने निमित्तमाह—
त्रिमिरिति । त्रिमिस्त्रिवैः गुणमयैर्गुणविकारैः भावैः पदार्थैः रागद्वेषमोहादिभिः सर्वमिदं जगत् चराचरात्मकं मोहितं विवेका-

६ श्रीधरीव्याख्या ।

जायन्ते तांस्सर्वान्मत्त एव जातानिति विद्धि । मदीयप्रकृतिगुणत्रयकार्यत्वात् । एवमपि तेष्वहं न वते । जीववत्तदधीनोऽहं न भवामीत्यर्थः ।
ते तु मदधीनाः सन्तो मयि वर्तन्त इत्यर्थः ॥ १२ ॥ एवंभूतं त्वां परमेश्वरमयं जनः किमिति न जानातीत्यत आह—त्रिमिरिति ।

७ अभिनवगुप्ताचार्यव्याख्या ।

उक्तं च शिवोपनिषदि ‘इच्छायांमथवा ज्ञाने जाते चित्तं निवेशयेत्’ इति । जातएव न बाह्यप्रसृत इत्यर्थः । एवं व्याख्यानं स्वस्वा-
ये परस्परालुपघातकं त्रिवर्गं सेवेन्तेत्याशयेन व्याचक्षते ते संप्रदायक्रममजानाना भगवद्ब्रह्मस्य च व्याचक्षणा नमस्कार्यो एव ।
सत्त्वादीनि मन्मथानि नत्वहं तन्मयः । अतएव च भगवन्मयः सर्वं भगवद्भावेन संवेदयते ननु नानाविधपदार्थविज्ञाननिष्ठो भगवत्तत्त्वं
प्रतिपद्यत इति सकलमान(सा)वावर्जक एव क्रमः । अनेनैव चाशयेन वक्ष्यते ‘वासुदेवः सर्वमिति ज्ञानेन यो बहुजन्योपभो-

दैवी ह्येषा गुणमयी मम माया दुरत्यया ।

मामेव ये प्रपद्यन्ते मायामेतां तरन्ति ते ॥ १४ ॥

१ श्रीमच्छांकरभाष्यम् ।

पदार्थैरेभिर्धोक्तैः सर्वमिदं प्राणिजातं जगन्मोहितमविवेकतामापादितं सन्नाभिजानाति मामेभ्यो यथोक्तेभ्यो गुणेभ्यः परं ध्यतिरिक्तं विलक्षणं चाव्ययं व्ययरहितम् । जन्मादिसर्वभावविकारवर्जितमित्यर्थः ॥ १३ ॥ कथं पुनर्दैवीमेतां त्रिगुणात्मिकां वैष्णवीं मायामतिक्रामन्तीत्युच्यते—दैवीति । दैवी

२ आनन्दगिरिव्याख्या ।

तच्चेति । श्लोकेनोत्तरमाह—उच्यत इति । एभ्यः परमिदं प्रपञ्चकत्वमुच्यते, अव्ययमिति सर्वविक्रियाराहित्यम् ॥ १३ ॥ यथोक्तानादिसिद्धमायापारवश्यपरिवर्जनायोगाज्जगतो न कदाचिदपि तत्त्वबोधसमुदयसंभावेनेत्याशङ्कते—कथं पुनरिति । भगवदेकशरणतया तत्त्वज्ञानद्वारेण मायातिक्रमः संभवतीति परिहरति—उच्यत इति । कथं दुरत्य-

३ नीलकण्ठव्याख्या (चतुर्थरी) ।

विधैर्भावैः प्रकाशप्रवृत्तिनियमाद्यैर्गुणमयैः सत्त्वरजस्तमोगुणविकारैः इदं चराचरं प्राणिजातं जगच्छब्दवाच्यं मोहितं सत् एभ्यो गुणेभ्यः परं मां न जानाति । यथा रज्ज्वां सर्पश्रमेण व्याकुलः सर्पात्परां रज्जुं न जानाति तद्वत् । परत्वे हेतुः अव्ययम् । एते भावाः परिणामित्वाद्यवन्तः, अहं तु तद्विपरीतः साक्षीत्यव्ययः ॥ १३ ॥ देवस्य जीवरूपेण लीलया क्रीडतो मम संबन्धिनीयं दैवी हि प्रसिद्धा पिण्डब्रह्माण्डरूपेण वितता एषा मम चिन्मात्रस्य माया मामहं न जानामीति साक्षिप्रत्यक्षत्वेनापलापानर्हा अदृतस्य प्रपञ्चस्येन्द्रजालादेरिव प्रकाशिका गुणमयी सत्त्वरजस्तमो-

४ मधुसूदनीव्याख्या ।

मिदं जगत्प्राणिजातं मोहितं विवेकायोग्यत्वमापादितं सत् एभ्यो गुणमयेभ्यो भावेभ्यः परं एषां कल्पनाधिष्ठानमत्यन्तविलक्षणमव्ययं सर्वविक्रियाशून्यमप्रपञ्चमानन्दधनमात्मप्रकाशमव्यवहितमपि मां नाभिजानाति । ततश्च स्वरूपापरिचयात्संसारती-वेत्यहो दौर्भाग्यमविवेकिजनस्येत्नुकोशं दर्शयति भगवान् ॥ १३ ॥ यथोक्तानादिसिद्धमायागुणत्रयबद्धस्य जगतः स्वातन्त्र्याभावेन तत्परिवर्जनासामर्थ्यात् कदाचिदपि मायातिक्रमः स्याद्वस्तुविवेकासामर्थ्यहेतोः सदातनत्वादित्याशङ्क्य भगवदेकशरणतया तत्त्वज्ञानद्वारेण मायातिक्रमः संभवतीत्याह—दैवी हीति । दैवी 'एको देवः सर्वभूतेषु गूढः' इत्यादिश्रुतिप्रतिपादिते स्वतो द्योतनवति देवे त्वप्रकाशचैतन्यानन्दे निर्धिभागे तदाश्रयतया तद्विषयता च कल्पिता 'आश्रयत्वविषयत्वभाभिनी निर्धिभाग-चित्तिरेव केवला' इत्युक्तेः । एषा साक्षिप्रत्यक्षत्वेनापलापानर्हा । हिशब्दाद्भूमोपादानत्वादार्थापत्तिसिद्धा च गुणमयी सत्त्वरजस्तमोगुणत्रयात्मिका त्रिगुणरज्ज्जिभातिदृढत्वेन बन्धनहेतुः मम मायाविनः परमेश्वरस्य सर्वजगत्कारणस्य सर्वज्ञस्य सर्वशक्तेः

५ भाष्योत्कर्षदीपिका ।

ष्ठादकमोहं प्रापितं सन्मामेभ्यो गुणतद्विकारेभ्यः परमतिरिक्तमत एवाव्ययं व्ययरहितम् । जन्मादिसर्वभावविकारविवर्जितमित्यर्थः । नाभिजानाति । स्वाभिज्ञत्वेन न साक्षात्करोतीत्यर्थः ॥ १३ ॥ तर्ह्येनादिसिद्धां त्रिगुणात्मिकां दैवीं मायां जीवमोहनीं केनोपायेनातिक्रामन्तीत्येष्टायामाह—दैवी हीति । देवस्य परमेश्वरस्य स्वभूता त्रिगुणमयी त्रिगुणात्मिका माया प्रकृतिः 'मायां तु प्रकृतिं विन्द्यान्मायिनं तु महेश्वरम्' । सा प्रकृतिर्मायाविद्यारूपेण द्विधा 'माया चाविद्या च स्वयमेव भवति' इति श्रुतेः । तदुक्तं 'तमोरजःसत्त्वगुणा प्रकृतिर्द्विविधा मता । सत्त्वगुणविशुद्धिभ्यां मायाविद्ये च ते मते ॥ मायाविन्मो वशीकृत्य तां स्यात्सर्वज्ञ ईश्वरः । अविद्यावशग-स्त्वन्यस्तद्विचिन्त्यादनेकधा ॥' इति । तथाच माया प्रकृतिरविद्या मायामयी ईश्वरमधिष्ठानत्वेनाश्रित्य जीवान्मोहयति । तथाच शरीरकं भाष्यं 'अविद्यात्मिका हि बीजशक्तिरव्यक्तशब्दनिर्देश्या परमेश्वराश्रया मायामयी महामुष्टिसिंघां स्वरूपबोधरहिताः शेरेते संसारिणो जीवास्तदव्यक्तमिति मोहदा चाविद्यारूपेण संसारबीजभूतेन । साचाविद्या जीवाश्रया परमात्मविषया वेदादन्तर्वेधं वस्तु न जानामीत्यत्र तथैवावभात् । नचाविद्यायां सत्यां जीवपरमात्मविभागः । सति चैतस्मिन्जीवाश्रया परमात्मविषया विधेतीतरेतराश्रय इति वाच्यम् । जीवाविषयोर्बाजङ्करवदनादित्वात् । नवेतद्दृष्टान्तेन जीवानित्यत्वमिति चेन्न । उत्तरोत्तरजीवाभिन्न्यतीनां पूर्वपूर्वभ्रमनि-

६ श्रीधरीव्याख्या ।

विभिन्नविधैरेभिः पूर्वोक्तैः गुणमयैः कामलोभादिभिर्गुणविकारैः भावैः स्वभावैर्मोहितमिदं जगत् अतो मां नाभिजानाति । कथंभूतम् । एभ्यो भावेभ्यः परं परमिरसंस्पृष्टम् । एतेषां नियन्तारमत एवाव्ययम् । निर्विकारमित्यर्थः ॥ १३ ॥ के तर्हि त्वां जानन्तीत्यत आह—दैवी हीति । दैवी अलौकिकी अश्रुतेत्यर्थः । गुणमयी सत्त्वादिगुणविकारात्मिका मम परमेश्वरस्य शक्तिर्माया दुरत्यया दुस्तरा । हि

७ अभिनवगुप्ताचार्यव्याख्या ।

यजनिवर्कमसमतासमन्तरसमुत्पन्नपरशक्तिपातादुद्गीतान्तःकरणोऽसौ प्रतिपद्यते भगवत्तरवम् । ननु सर्वं बाहुदेव इति बुद्ध्या स महारसा स च दुर्लभ इति । एवं हि बुध्यमानं प्रत्युत सत्त्वादिभिर्गुणैर्मोहितमिदं जगत् गुणानीतं बाहुदेवतत्त्वं नैवोपलभते ॥ ११ ॥ ॥ १२ ॥ १३ ॥ कथं खलु सत्त्वादिमात्रस्थिता भगवत्तत्त्वं न विदुरित्याह—दैवीति । देवः क्रीडाकरस्तत्र भवा दैवी क्रीडा ममेवभि-

१ श्रीमच्छांकरभाष्यम् ।

देवस्य ममेश्वरस्य विष्णोः स्वभूता हि यस्मादेवा यथोक्ता गुणमयी मम माया दुरत्यया दुःखेनात्य-

२ आनन्दगिरिव्याख्या ।

यत्वेन तदत्ययः स्यादिति तत्राह—**मामेवेति** । प्रधानस्येव स्वातन्त्र्यं मायाया व्युदस्यति—**देवस्येति** । [अ] स्वा-
तन्त्र्ये मायात्वानुपपत्तिं हिशब्दद्योतितं हेतूकरोति—**यस्मादिति** । अनुभवसिद्धा सा नाकस्मादपलापमर्हतीत्याह—
एवेति । जगतस्तत्त्वप्रतिपत्तिप्रतिबन्धभूता गुणाः सत्त्वादयः । ममेति प्रागुक्तमेव मायायाः संबन्धमनूय विधित्सितं

३ नीलकण्ठव्याख्या (चतुर्थी) ।

गुणमयी दुरत्यया दुरतिक्रमा । ये मामेव सर्वभूतस्थं भगवन्तं वासुदेवं प्रपद्यन्ते विषयीकुर्वन्ति त एवैतां मायां
तरन्ति । अधिष्ठानज्ञानेनैव समूलस्य भ्रमस्योच्छेदो भवति नतु ज्ञानान्तरेण वा वृत्तिनिरोधेन वेत्यर्थः । अयमर्थः—
जीवेश्वरविभागश्चैव शुद्धचिन्मात्रे कल्पितो मायादर्पणश्चित्प्रतिबिम्बरूपं जीवं वशीकृत्य बिम्बचैतन्यमनुरुध्य प्रचलति ।

४ मधुसूदनीव्याख्या ।

स्वभूता स्वाधीनत्वेन जगत्पञ्चधादिनिर्वाहिका माया तत्त्वप्रतिभासप्रतिबन्धेनातत्त्वप्रतिभासहेतुरावरणविक्षेपशक्तिद्वयव्यवधिद्या
सर्वप्रपञ्चप्रकृतिः । 'मायां तु प्रकृतिं विद्यान्मायिनं तु महेश्वरम्' इति श्रुतेः । अत्रैवं प्रक्रिया—जीवेश्वरजगद्विभागश्चैव शुद्धे
चैतन्येऽप्यस्तानादिरविद्या सत्त्वप्राधान्येन स्वच्छदर्पण इव मुखाभासं चिदाभासमागृह्णाति । ततश्च बिम्बस्थानीयः परमेश्वर
उपाधिदोषानास्कन्दितः प्रतिबिम्बस्थानीयश्च जीव उपाधिदोषास्कन्दितः । ईश्वराच्च जीवभोगायाकाशादिकमेण शरीरेन्द्रि-
यसंघातस्तद्भोग्यश्च कृत्स्नः प्रपञ्चो जायत इति कल्पना भवति । बिम्बप्रतिबिम्बमुखानुगतमुखवच्च ईशजीवानुगतं मायोपाधि-
चैतन्यं साक्षीति कल्प्यते । तेनैव च स्वाध्यस्ता माया तत्कार्यं च कृत्स्नं प्रकाश्यते । अतः साक्ष्यभिप्रायेण दैवीति बिम्बेश्व-

५ भाष्योत्कर्षदीपिका ।

मित्त्वाश्रयणात् । नन्वविद्याया जीवाश्रितत्वे स्वस्य च तदाश्रितत्वे आत्माश्रय इति चेन्न । अनादित्वेनोत्पत्त्यभावात् । जीवस्य
स्वतःप्रतीत्या तद्वलादविद्याया अपि प्रतीतिसंभवात् । नन्वेवमपि स्वस्कन्धारूढारोहणवत्स्वाश्रिताश्रितत्वं विरुद्धमिति चेन्न । जीवा-
विद्ययोरमूर्तत्वेन कुण्डलदरवदधरोत्तरीभावायोग्यत्वेनावच्छेद्यावच्छेदकत्वाश्रयणात् । अविद्यावच्छेदकोपाधिकं जीवत्वमिति जीवो
विद्ययावच्छिद्यते । साच चैतन्याश्रिता वृक्षाश्रितः श्येनसंयोगः शाखात्वेनेव जीवत्वेनावच्छिद्यते । नन्विदमपीतरेतराश्रयप्रस्तमिति चेन्न ।
एवंविद्यस्थलेऽप्योन्याश्रयस्यादोषात् । प्रमेयत्वावगाहि प्रमाणं निरूपकप्रमेयावच्छेद्यं प्रमेयं च स्वविशेषणीभूतप्रमाणावच्छेद्यमित्येवमा-
दिष्ववच्छेद्यावच्छेदकत्वस्यान्योन्याश्रयतत्रस्य दृष्टत्वात् । जीवाविद्ययोरधिष्ठानं तु ब्रह्म तस्यैव सर्वप्रपञ्चविवर्ताधिष्ठानत्वात् । तदुक्तम्
'अधिष्ठानं विवर्तानामाश्रयो ब्रह्मशुक्तिवत् । जीवाविद्यादिकानां स्यादिति सर्वमनाकुलम् ॥' इति । अतएव भगवताप्युक्तं दैवी ह्येषा
मम मायेति । शुक्तिरेव यथा रजतरुपेणावभासते तथा पर एवात्मा अनाद्यविद्यावच्छेदलब्धजीवभावभेदेनावभासते । स एव च
देहेन्द्रियादिभिरवच्छिद्यमानो बालैः शरीर इत्युपचर्यते । तादृशां च जीवानामविद्या नतु सर्वोपाधिविहीनस्य परमात्मनः । नन्व-
स्वतन्त्रोऽप्येन कारागृहे प्रवेश्यते । परमात्मा तु सर्वज्ञः सर्वशक्तिश्च कस्मादकस्मात्संसारो संपद्यत इति चेन्न । जीवस्थानादित्वेन
शङ्कानवसरात् । तथाचाविद्यात्मनो जीवस्यैवाविद्याकल्पितसुखादिसंभोग उपपद्यते नतु परमात्मनः । शुद्धयुद्धयुक्तस्वभावस्य
निर्मुष्टनिखिलाविद्यातद्भासनस्येति हि यस्मादिषातुभवसिद्धा अकस्मादपलापानर्हा गुणमयी सत्त्वरजस्तमोमयी । प्रधानस्येव मायायाः
स्वातन्त्र्यनिरासार्थं दैवीत्युक्तम् । देवस्येयं स्वभूता दैवी । कस्य देवस्येयं च केल्यपेक्षायां मम माया इत्युक्तम् । दुरत्यया दुःखेना-
त्ययोऽतिक्रमणं यस्याः सा । अतिक्रमणे तर्हि क उपाय इत्यपेक्षायामाह—**मामिति** । मामेव स्वात्मभूतम् । एवकारेण मायाया
व्यावृत्तिर्विवक्ष्यते । ये प्रपद्यन्ते सर्वात्मना प्रपन्ना भवन्ति ते मत्प्रसादाद्बन्धुद्वियोगा मायामेतां दुरत्ययां सर्वभूतमोहिनीं तरन्ति
अतिक्रामन्ति । संसारबन्धान्मुच्यन्त इत्यर्थः । अत्रेदमवधेयम्—अनादिरनिर्वच्य भूतप्रकृतिश्चिन्मात्रसंबन्धिनी माया । तस्यां
चित्प्रतिबिम्ब ईश्वरः । तस्या एवावरणविक्षेपशक्तिमदविद्याभिधानेषु परिच्छिन्नान्तप्रदेशेषु चित्प्रतिबिम्बो जीव इति केचित् ।
'जीवेशाभासेन करोति' 'माया चाविद्या च स्वयमेव भवति' इति श्रुतिसिद्धौ मूलप्रकृतेस्त्रिगुणात्मिकायाः द्वौ रूपमेवौ रजस्त-
मोनभिभूतशुद्धसत्त्वप्रधाना माया, तदभिभूतमलिनसत्त्वप्रधानाऽविद्येति मायाविद्याभेदं परिकल्पयित्वा मायाप्रतिबिम्ब ईश्वरोऽवि-
द्याप्रतिबिम्बो जीव इति केचिद्वर्णयन्ति । एकैव मूलप्रकृतिर्विक्षेपप्राधान्येन मायाशब्दिदेशेति श्वरोपाधिः । आवरणप्राधान्येनावि-
द्याज्ञानशब्दिता जीवोपाधिरिति केचित् । 'कार्योपाधिरयं जीवः कारणोपाधिरेश्वरः' इति श्रुतिमनुसृत्याविद्यायां चित्प्रतिबिम्ब
ईश्वरः, अन्तःकरणे चित्प्रतिबिम्बो जीव इति केचित् । एवमुक्तेष्वेतेषु जीवेश्वरयोः प्रतिबिम्बविशेषत्वपक्षेषु यद्विम्बस्थानीयं ब्रह्म

६ श्रीधरीव्याख्या ।

प्रसिद्धमेतत् । तथापि ये मामेवेत्येवकारेणाव्यभिचारिण्या भक्त्या प्रपद्यन्ते भजन्ति ते मायामेतां दुस्तरामपि तरन्ति । ततो मां जान-

७ अभिनवगुप्ताचार्यव्याख्या ।

लभं । तेन सत्त्वादीनां वस्तुतः संबन्धमात्रपरब्रह्मानसिरिक्ततायामपि यत्तदतिरिक्तभावगमनं तदेव गुणत्वं भोक्तुं तत्र पारतन्त्र्यं भोग्य-

१ श्रीमच्छांकरभाष्यम् ।

योऽतिक्रमणं यस्याः सा दुरत्यया । तत्रैवं सति सर्वधर्मान्परित्यज्य मामेव मायाविनं स्वात्मभूतं

२ आनन्दगिरिव्याख्या ।

दुरत्ययत्वं विभजते—दुःखेनेति । मामेवेत्यादि व्याचष्टे—तत्रेति । तस्मिन्मायारूपे यथोक्तरीत्या दुरत्यये सतीति यावत् । मामेवेत्येवकारेण मायया वेद्यकोटिनिवेशाभावो विवक्ष्यते, सर्वात्मना कर्मानुष्ठानादिव्यग्रतामन्तरेणेत्यर्थः । मायातिक्रमे मोहातिक्रमो भवतीति मत्वा विशिनष्टि—सर्वेति । मायातत्प्रयुक्तमोहयोरतिक्रमेऽपि कथं पुरुषस्य

३ नीलकण्ठव्याख्या (चतुर्थरी) ।

अयस्कान्तमनुरुध्येव लोहशलाका । इदमेव ईश्वराधीनत्वं मायायाः । ईश्वरस्य च मायाद्वारा सर्वसृष्टृत्वमपि । तथाच श्रुतिः 'तस्मान्मायी सृजते विश्वमेतत्तस्मिन्मायाया सन्निरुद्धः' इति । तथाचैकैव माया जीवेश्वरयोरुपाधिर्द्विषण

४ मधुसूदनीव्याख्या ।

रामिप्रायेण तु ममेति भगवतोक्तम् । यद्यप्यविद्याप्रतिबिम्ब एक एव जीवस्तथाप्यविद्यागतानामन्तःकरणसंस्काराणां भिन्नत्वात्तद्भेदेनान्तःकरणोपाधेस्तस्यात्र भेदव्यपदेशः 'मामेव ये प्रपद्यन्ते' 'दुष्कृतिनो मूढा न प्रपद्यन्ते' 'चतुर्विधा भजन्ते माम्' इत्यादिः । श्रुतौ च 'तद्यो यो देवानां प्रत्युद्यत स एव तदभवत्तथर्षीणां तथा मनुष्याणाम्' इत्यादिः । अन्तःकरणोपाधिभेदापर्यालोचने तु जीवत्वप्रयोजकोपाधेरैकत्वादेकत्वेनैवात्र व्यपदेशः । 'क्षेत्रज्ञं चापि मां विद्धि सर्वक्षेत्रेषु' 'प्रकृतिं पुरुषं चैव विद्ध्यनादी उभावपि' 'ममैवांशो जीवलोके जीवभूतः सनातनः' इत्यादिः । श्रुतौ च 'ब्रह्म वा इदमग्र आसीत्तदात्मानमेवावेदहं ब्रह्मा-

५ भाष्योत्कर्षदीपिका ।

तन्मुक्तप्राप्य । अन्येतु जीव ईश्वरः शुद्धा चिदिति त्रैविध्यप्रक्रियां विहाय वस्तुत एकस्यैवाकाशस्य घटाकाशजलाकाशमाहाकाशमेवाकाशभेदाच्चातुर्विध्यमिवैकस्यैव चैतन्यस्य कूटस्थजीवब्रह्मेश्वरभेदेन चातुर्विध्यं परिकल्प्य धीवासनोपरताज्ञानोपाधीश्वरः, अन्तःकरणोपाधिर्जीव इति दर्शयन्ति । अन्येतु 'विभेदजनकेऽज्ञाने नाशमान्यतिकं गते । आत्मनो ब्रह्मणो भेदमसन्तं कः करिष्यति ॥' इति स्मृत्या एकस्यैवाज्ञानस्य जीवेश्वरविभागोपाधित्वप्रतिपादनाद्विभ्वप्रतिबिम्बभावेन जीवेश्वरयोर्विभागो नोभयोरपि प्रतिबिम्बभावेनोपाधिद्वयमन्तरेणोभयोः प्रतिबिम्बत्वायोगात् । तत्रापि प्रतिबिम्बो जीवः बिम्बस्थानीय ईश्वर इति । सच प्रतिबिम्बभूतो जीव एवाविद्योपाधिक एकमेव तदज्ञानं तदज्ञानकल्पितं च सर्वं जगत्तस्य स्वप्रदर्शनवद्यावदविद्यं सर्वो व्यवहारः । बद्धमुक्तव्यवस्थापि नास्ति जीवस्यैकत्वात् । शुक्लमुक्त्यादिकमपि स्वाप्रपुरुषान्तरमुक्त्यादिकमिव कल्पितमिति वर्णयन्ति । परेतु रूपातुपहितप्रतिबिम्बो न युक्तः । सुतरां नीरूपे । ननु नीरूपस्य गगनस्य जलादौ प्रतिबिम्बातुभवानीरूपस्य न प्रतिबिम्ब इति नास्ति नियम इति चेन्न । आलोकप्रतिबिम्बे गगनप्रतिबिम्बव्यवहारस्य अमानमूलकत्वात् । ध्वनिधर्माणामुदात्तादिस्वराणां संनिधिमात्रेण व्यञ्जकतया वर्णेष्वारोपोपपत्त्या वर्णप्रतिबिम्बोपाधिकत्वकल्पनाया निष्प्रमाणकत्वेन ध्वनौ वर्णप्रतिबिम्बत्ववादोऽप्ययुक्तः । तस्माच्चाक्षुषस्यैव चाक्षुष एव प्रतिबिम्ब इति नियमस्य न ह्यपि भङ्गोऽस्ति । चन्दनखण्डादिप्रतिबिम्बे चाक्षुषगुणानामेवानुभवात् । तदाग्राणेऽपि सौरभानुभवाच्च । मुखादिप्रतिबिम्बेऽपि चाक्षुषगुणानामेवोपलम्भः ननु मुखोच्चारितशब्दस्य । ननु गुहादिषु प्रतिध्वनिरूपस्य ध्वनिप्रतिबिम्बस्योपलम्भ इति चेन्न । पञ्चीकरणप्रक्रियायां दुन्दुभिसमुद्भवावानलशङ्खामारुतादिध्वनीनां पृथिव्यादिशब्दत्वेन प्रतिध्वनेरेवाकाशगुणत्वात्तस्यान्यशब्दप्रतिबिम्बत्वातुपपत्तेः । नच वर्णात्मकप्रतिशब्दस्य पूर्ववर्णप्रतिबिम्बत्वमिति वाच्यम् । मूलध्वनिवदेव प्रतिध्वनेरपि वर्णाभिव्यञ्जकत्वोपपत्तेः । तस्मात् घटाकाशवदन्तःकरणायवच्छिन्नं चैतन्यं जीवः । तदनवच्छिन्न ईश्वर इति । नचैवं 'यो विज्ञाने तिष्ठन्विज्ञानमन्तरो यमयति' इत्यादिश्रुत्या ईश्वरस्यान्तर्यामिभावेन विकारान्तरावस्थानबोधकया विरोधः । ब्रह्माण्डान्तर्वर्तितत्तदन्तःकरणोपाधिभिस्तदन्तर्वर्तितचैतन्यस्य सर्वात्मना जीवभावेनावच्छेदात् तदवच्छेदरहितचैतन्यात्मकस्येश्वरस्य ब्रह्माण्डान्तःत्वानापत्तेः । प्रतिबिम्बपक्षे तु जलगतस्वामाविकाकाशे सत्येव प्रतिबिम्बाकाशदर्शनादेकत्र द्विगुणीकृत्यवृत्तिरुपपद्यत इति वाच्यम् । अविद्याश्रयत्वान्तःकरणसंवलितत्वाद्युपाधिकाञ्जीवादविद्याविषयत्वान्तःकरणसंवलितत्वाद्युपाधिकस्यान्तर्यामिणो भेदेनावस्थानस्योपपत्त्या श्रुतिविरोधाभावात् । प्रतिबिम्बपक्षे तु अन्तर्यामिब्राह्मणस्यासामञ्जस्यं बहिःस्थपाषाणदिवत् । जलान्तर्वर्तिपाषाणादेः जले प्रतिबिम्बादर्शनादुपाध्यनन्तर्गतस्यैव चैतन्यस्य प्रतिबिम्ब इत्यवस्थाहीकर्तव्यत्वेन बिम्बभूतस्य विकारान्तरावस्थानायोगात् । एकत्र द्विगुणीकृत्यवृत्तिरित्यपि न । 'षडस्माकमनादयः' इति सिद्धान्ते जीवेश्वरभिन्नत्वेनाभ्युपगतस्य जीवादिसर्वप्रपञ्चविवर्तीषिष्ठानत्वेन सर्वगतस्य शुद्धचैतन्यस्याप्यन्तःकरणे सत्यस्वावर्जनीयत्वेन जीवोऽन्तर्यामी शुद्धचैतन्यं चेति एकत्र त्रिगुणीकृत्य वृत्तेरुपपादनीयत्वापत्तेः । नचावच्छेदपक्षे यथा स्वयंज्योतिरात्मा विवस्वानपो भिन्ना बहुवैकोऽनुगच्छन् । उपाधिनाऽक्रियभेदरूपो देवः क्षेत्रेष्वेवमजोऽयमात्मा' 'अतएव चोपमा सूर्यकादिवत्' इति श्रुतिसूत्रविरोध इति वाच्यम् । भाष्यकारैरेवातएवेति सूत्रं व्याख्याय सूर्यादिवदात्मनः प्रतिबिम्बो न युज्यते इति तदाक्षेपकत्वेन 'अम्बुवदप्रहणानु न तथावप्' इति सूत्रं

७ अभिनवगुप्ताचार्यव्याख्या ।

एवं । तच्च भेदात्मकं रूपं संसारिभिरनिर्वीज्यतया तन्प्रति मायारूपम् । अतो ये परमाथ ब्रह्मप्रकाशावदिदं तदन्तरितं विश्वं पश्यन्तो

३ नीलकण्ठव्याख्या (चतुर्थी) ।

इव विम्बप्रतिविम्बयोर्विम्बप्रतिविम्बभावानाक्रान्तमुभयानुस्यूतं शुद्धचिन्मात्रमन्यतृतीयं मुक्तप्राप्यम् । जीवेश्वरौ च उपाधिपक्षपातदशायामल्पज्ञत्वसर्वज्ञत्वशास्यत्वशासितृत्वादिभावं भजेते । तावेव तदभावे उपाधिप्रचारदर्शिनी उदा-

४ मधुसूदनीव्याख्या ।

स्मीति तस्मात्तत्सर्वमभवत् 'एको देवः सर्वभूतेषु गूढः' 'अनेन जीवेनात्मनानुप्रविश्य' 'वालाग्रशतभागस्य शतधा कल्पितस्य च । भागो जीवः स विज्ञेयः स चानन्त्याय कल्प्यते ॥' इत्यादिः । यद्यपि दर्पणगतश्चैत्रप्रतिविम्बः स्वं परं च न जानात्यचेतनांशस्यैव तत्र प्रतिविम्बितत्वात् तथापि चित्रप्रतिविम्बश्चित्त्वादेव स्वं परं च जानाति । प्रतिविम्बपक्षे विम्बचैतन्य एवोपाधिस्थित्वमात्रस्य कल्पितत्वात् । आभासपक्षे तस्यानिर्वचनीयत्वेऽपि जडविलक्षणत्वात् । स च यावत्स्वविषयैक्यमात्मनो न जानाति तावज्जलसूर्य इव जलगतकम्पादिकमुपाधिगतं विकारसहस्रमनुभवति । तदेतदाह—**दुरस्ययेति** । विम्बभूतेश्वरै-

५ भाष्योत्कर्षदीपिका ।

व्याख्याय 'ततो वृद्धिहासभाक्त्वमन्तर्भावादुभयसामञ्जस्यादेवम्' इति सूत्रेण उक्तानुपपत्त्या आत्मनः प्रतिविम्बनमनुपपन्नमित्यङ्गीकुल्यैव श्रुतिषु सूर्यादिप्रतिविम्बोपादानस्य तात्पर्यान्तरवर्णनपरताया उक्तत्वात् । तथाच भाष्यं 'यत एव चायमात्मा चैतन्यस्वरूपो निर्विशेषो बाह्यनसातीतः परप्रतिषेधोपदेशोऽत एव चास्योपाधिनिमित्तामपारमार्थिकीं विशेषवत्तामभिप्रेत्य जलसूर्यकादिवदित्युपमा दीयते शास्त्रेण 'यथाद्वयं ज्योतिः' इत्यादि । 'एक एव तु भूतात्मा भूतेभूते व्यवस्थितः । एकधा बहुधा चैव दृश्यते जलचन्द्रवत् ॥' इतिचैवमादिषु । अत्र प्रत्यवस्थीयते न जलसूर्यकादितुल्यत्वमिहोपपद्यते । तद्वदग्रहणात् सूर्यादिभ्यो मूर्तेभ्यः पृथग्भूतं विप्रकृष्टं देशम् । मूर्तं च जलं गृह्यते । तत्र युक्तः सूर्यादिप्रतिविम्बोदयो न त्वात्मा भूतौ न चात्मात्पृथग्भूता विप्रकृष्टदेशाश्रोपाधयः सर्वगतत्वात्सर्वान्यत्वाच्च । तस्मादयुक्त उक्तोऽयं दृष्टान्त इति । अत्र प्रतिविधीयते । युक्त एव त्वयं दृष्टान्तो विवक्षितांशसंभवात् । नहि दृष्टान्तदार्ष्टान्तिकयोः कंचित्कचिद्विवक्षितमंशं सुक्त्वा सर्वसारूप्यं केनचिद्वैशेषितुं शक्यते सर्वसारूप्ये हि दृष्टान्तदार्ष्टान्तिकभावोच्छेद एव स्याच्च चेदं स्वमनीषया जलसूर्यकादिदृष्टान्तप्रणयनं शास्त्रप्रणीतस्य त्वस्य प्रयोजकमात्रमुपन्यस्यते किं पुनरत्र विवक्षितं सारूप्यमिति । तदुच्यते वृद्धिहासभाक्त्वमिति । जलगतं हि सूर्यप्रतिविम्बं जलवृद्धौ वर्धते जलहासे हसति जलचलने चलति जलभेदे मिथ्यते इत्येवं जलधर्मादुपाधायि भवति । नतु परमार्थतः सूर्यस्य तथात्वमस्यैवं परमार्थतोऽविकृतमेकरूपमपि सद्ब्रह्म देहाद्युपायन्तर्भावाद्भजत इवोपाधिधर्मावृद्धिहासादीनेवमुभयोर्दृष्टान्तदार्ष्टान्तिकयोः सामञ्जस्यादविरोध इति । बृहदारण्यकभाष्येऽपि 'स एष इहानस्वाग्रभ्यः' इति वाक्यव्याख्यानावसरे सर्वगतत्वात्मनः कः प्रवेशो नामेति । विमृश्य प्रतिविम्बनं प्रवेश इति पक्षं विप्रकृष्टदेशाद्यभावेनैव दूषयित्वा देहादावात्मन उपलब्ध्यमानत्वं प्रवेशः । नहि पाषाणादाविव देहादावात्मनोऽनुपलब्धिस्ततीति प्रवेशपदार्थस्यान्योपादानेन प्रतिविम्बपक्षदूषणं स्थिरीकृतम् । तैत्तिरीयकभाष्येऽपि 'तत्सुष्ट्रा तदेवातुप्राविशत्' इति वाक्ये प्रवेशविचारावसरे जलसूर्यकादिप्रतिविम्बत्वप्रवेशः स्यादिति चेन्न । अपरिच्छिन्नत्वादमूर्तत्वाच्च परिच्छिन्नस्य मूर्तस्यान्यस्यान्यत्र प्रसादस्वाभाविके जलदौ सूर्यकादिप्रतिविम्बोदयः स्यात् । नत्वात्मनोऽमूर्तत्वादाकाशादिकारणस्यात्मनो व्यापकत्वात्तद्विप्रकृष्टदेशप्रतिविम्बाधारवत्त्वभावाच्च प्रतिविम्बत्वप्रवेशो न युक्त इति प्रतिविम्बभावेन प्रवेशनिराकरणं भाष्यकृद्भिः कृतम् । एवंच प्रतिविम्बपक्षे श्रुतिसूत्रभाष्यविरोधोऽवच्छेदपक्षे तु तदभाव इति । अस्मिन्पक्षे श्रुतिसूत्रभाष्यानुग्रहोपपत्तिः । तथाहि 'घटसंवृतमाकाशं नीयमाने यथा घटे । घटो नीयते नाकाशं तद्वज्जीवो नभोपमः' इति जीवस्य नभोपमशब्देन घटसंवृताकाशतुल्यत्वमभिधायिन्या श्रुत्यावच्छिन्नचैतन्यस्यैव जीवरूपत्वमुक्तम् । 'अंशो नानाव्यपदेशात्' इति सूत्रेण जीव ईश्वरस्यांशो भवितुमर्हति । यथाभर्विस्फुलिङ्गोऽंश इवांशः । नहि निरवयवस्य सुख्योऽंशः संभवति कस्मात्पुनर्निरवयवत्वात् एव न भवति 'नानाव्यपदेशात्' । 'य अस्मिन्नि तिष्ठन्नात्मानमन्तरो यमयति' इतिचैवमादिको भेदनिर्देशो नासति भेदसंभवतीति भाष्येण च जीवचैतन्यस्य घटाकाशवदन्तःकरणावच्छिन्नत्वरूपमंशत्वं विवक्षितम् । यद्यपि 'आभास एव च' इति सूत्रेण आभास एव 'एष जीवः परस्यात्मनो जलसूर्यकादिवत्प्रतिपत्तव्यः' इति तद्भाष्येण च प्रतिविम्बपक्ष उक्त इति प्रतिभाति । तथापि परमाप्तयोः सूत्रकारभाष्यकारयोरैकत्र जीवस्य प्रतिविम्बत्वस्वीकारोऽन्यत्र तन्निराकरणं च न संभवतीति किंचिदनुरोधेन कस्मिंश्चिद्व्याख्यातव्ये प्रतिविम्बत्वनिराकरणस्य युक्तियुक्तत्वेन आभास इति सूत्रे भाष्यकृद्भिरपि श्रुत्युपपत्त्या प्रतिविम्बत्वस्यासमर्थितत्वात् । तदेव सूत्रं तद्भाष्यं च वृद्धिहासभाक्त्वमिति सूत्रोक्तन्यायात् । अतश्च यथा नैकस्मिन्जलसूर्यके कम्पमाने जलसूर्यकान्तरं कम्पते एवं नैकस्मिन्जीवे कर्मफलसंबन्धिनि जीवान्तरस्य तत्संबन्ध इति तदधिकरणभाष्ये प्रतिविम्बस्य दृष्टान्तत्वेनोक्तत्वाच्च प्रतिविम्बसादृश्यप्रतिपादनपरं व्याख्येयम् । तस्मात्प्रतिविम्बासंभवादवच्छेदपक्षे विरोधाभावात्साधकस्य सत्त्वाच्च अवच्छेद्यचैतन्यस्य प्रतिविम्बपक्षेऽपि संमतत्वेनोभयसंप्रतिपन्नत्वेन लाघवात्तस्यैव जीवत्वकल्पनोचित्यात् । सर्वगतस्य चैतन्यस्यान्तःकरणादिनावच्छेदोऽवश्यंभावीत्यावश्यकत्वादवच्छेदो जीव इति । स चानेकः अन्तःकरणादीनां नानाभूतानां जीवोपाधित्वाभ्युपगमात् । 'तद्यो यो देवानां प्रत्यबुध्यत स एव तदभवत्' । 'यथाग्नेः क्षुद्रा विस्फुलिङ्गा व्युच्चरन्त्येवमेवास्मादात्मनः सर्व एत आत्मानो व्युच्चरन्ति' इत्यादिश्रुतेः प्रतिषेधादिति

७ अभिनवगुप्ताचार्यव्याख्या ।

पुणानां सत्त्वादीनां गुणतालक्षणां भेदावभासस्वभावां मायामतितन्मतीति मामेवेत्येवकारशाशयः । ये तु यथास्थितं भेदावभासमात्रं विदुस्ते

१ श्रीमच्छांकरभाष्यम् ।

सर्वतमना ये प्रपद्यन्ते ते मायामेतां सर्वभूतचित्तमोहिनीं तरन्त्यतिक्रामन्ति । संसारबन्धानामुच्यन्ते

३ नीलकण्ठव्याख्या (चतुर्थी) ।

सीनबोधरूपतया जीवसाक्षीश्वरसाक्षीतिशब्दाभ्यां व्यवहियेते । एवंच जीव ईश्वराराधनावासप्रत्यक्तत्त्वज्ञानेन मायायां

४ मधुसूदनीव्याख्या ।

कस्यसाक्षात्कारमन्तरेण अत्येतुं तरितुमशक्येति दुरत्यया । अतएव जीवोऽन्तःकरणावच्छिन्नत्वात्तत्संबन्धमेवाक्ष्याद्विद्वान् भासयन् किंचिज्ज्ञो भवति । ततश्च जानामि करोमि भुञ्जे चेत्यनर्थशतमाजनं भवति । स चेद्द्विभूतं भगवन्तमनन्तशक्तिं मायानियन्तारं सर्वविदं सर्वफलदातारमनिशमानन्दधनमूर्तिमनेकानवतारान्भक्तादुप्रहाय विदधन्तमाराधयति परमगुरुमशेष-
कर्मसमर्पणेन तदा विभ्वसमर्पितस्य प्रतिविम्बे प्रतिफलनात्सर्वानपि पुरुषार्थानासादयति । एतदेवाभिप्रेत्य प्रह्लादेनोक्तं
‘नैवात्मनः प्रभुरयं निजलाभपूर्णं मानं जनादविदुषः कर्हणो वृणीते । यद्यज्ज्जो भगवते विदधीत मानं तच्चात्मने प्रतिमुखस्य
यथा मुखश्रीः ॥’ इति दर्पणप्रतिविम्बितस्य मुखस्य तिलकादिश्रीरपेक्षिता चेद्द्विभूतमेतु मुखे समर्पणीया । सा स्वयमेव तत्र
प्रतिफलति नान्यः कश्चित्तत्प्रासादुपायोऽस्ति यथा यथा विभ्वभूतेश्वरे समर्पितमेव तत्प्रतिविम्बभूतो जीवो लभते नान्यः
कश्चित्तस्य पुरुषार्थलाभेस्तुपाय इति दृष्टान्तार्थः । तस्य यदा भगवन्तमनन्तमनवरतमाराधयतोऽन्तःकरणं ज्ञानप्रतिबन्धक-
पापेन रहितं ज्ञानानुकूलपुण्येन चोपचितं भवति, तदातिनिर्मले मुकुरमण्डल इव सुखमतिस्वच्छेऽन्तःकरणे सर्वकर्मत्यागशान-
दमादिपूर्वकगुरुपसदनवेदान्तवाक्यश्रवणमनननिदिध्यासनैः संस्कृते तत्त्वमसीति गुरुपदिष्टवेदान्तवाक्यकरणिकाहं ब्रह्मास्मी-
त्यनात्माकारश्च नानिर्वाधैतन्याकारा साक्षात्कारात्मिका वृत्तिरुदेति । तस्यां च प्रतिफलितं चैतन्यं सद्य एव स्वविषया-
श्रयामविद्यामुन्मूलयति दीप इव तमः । ततस्तस्यानाशात्तया वृत्त्या सहाखिलस्य कार्यप्रपञ्चस्य नाशः । उपादाननाशादुपादेय-
नाशस्य सर्वतन्त्रसिद्धत्वात् । तदेतदाह भगवान् ‘मामेव ये प्रपद्यन्ते मायामेतां तरन्ति ते’ इति ‘आत्मेत्येवोपासीत’ ‘तदा-
त्मानमेवावेतु’ ‘तमेव धीरो विज्ञाय’ ‘तमेव विदित्वाऽतिमृत्युमेति’ इत्यादिश्रुतिष्विवेहापि मामेवेत्येवकारोऽन्यानुपपत्ति-
पत्त्यर्थः । मामेव सर्वोपाधिविरहितं चिदानन्दसदात्मानमखण्डं ये प्रपद्यन्ते वेदान्तवाक्यजन्यया निर्विकल्पकसाक्षात्काररूपया
निर्वचनानर्हदुश्चिदाकारत्वधर्मविशिष्टया सर्वसुकृतफलभूतया निदिध्यासनपरिपाकजप्रसूतया चेतोवृत्त्या सर्वाज्ञानतत्कार्य-
विरोधिन्या विषयीकुर्वन्ति ते ये केचित् एतां दुरतिक्रमणीयामपि मायामखिलानर्थजन्मभुवनमायासेनैव तरन्ति अतिक्रामन्ति ।

५ भाष्योत्कर्षदीपिका ।

चेन्न । शरीरादित्यधिकरणे बद्धमुक्तत्वप्रतिपादकभाष्यस्य नैकस्मिन्जीवे कर्मफलसंबन्धनि जीवान्तरस्य तत्संबन्ध इति आभास इति
सूत्रस्थस्य सच्च स्वात्मभूतानिव घटाकाशस्थानीयानविद्योपस्थापितनामरूपकृतकार्यकरणसंघातादुरोधिनो जीवाख्याविज्ञानात्मनः
प्रतीष्टे इति । तदनन्यत्वमित्यधिकरणस्थस्य जीवात्मापि पुण्यापुण्यकर्मो सुखदुःखभुक् प्रतिशरीर प्रविभक्त इति जीवात्मनामुत्पत्ति-
प्रलयाबुध्यते । इति नात्मेत्यधिकरणस्थस्य च भाष्यस्य ‘मामेव ये प्रपद्यन्ते मायामेतां तरन्ति ते’ इत्यादिस्मृतेः । ‘एवं जीवाश्रितो
भावा भवभावनयोहिताः । ब्रह्मणः कलिताकाराश्चक्षोऽप्यथ कोटिशः । असंख्याताः पुरा जाता जायन्ते चापि चाद्य भोः । उत्पत्ति-
प्यन्ति चैवाम्मुक्तपौषा इव निर्झरात् । स्ववासनावशवेशादाशाविवशतां गताः । दशास्वतिविचित्रासु स्वयं निगडिताशयाः । भविष्य-
ज्जातयः केचित्केचिद्भूतभवोद्भवाः । वर्तमानभावाः केचित्केचित्त्वभवतां गताः । (अभवतां विदेहमुक्तिमिति टीकाकाराः) । जीव-
न्मुक्ता भ्रमतीह केचित्कल्याणभाजनाः । चिरमुक्ताः स्थिताः केचिन्नूनं परिणताः परे । (परे परमात्मनि परिणतास्तद्भावं प्राप्ता
विदेहमुक्ता इति व्याख्यातारः) । केचिच्चिरेण कालेन भविष्यन्मुक्तयः शिवाः । केचिद्विशन्ति चिद्भावाः केवलीभावमात्मनः ।
केवलीभावं केवल्यमित्यादि इतिहासस्य चास्मिन्पक्षे एवाञ्जस्य नत्वेकजीववादे । नच नानाजीववादेऽपि ब्रह्मैव स्वाविद्यया संसरति
स्वविद्यया मुच्यते इत्यर्थेन बृहदारण्यकभाष्यप्रतिपादितं विरोध इति शङ्कम् । तद्भाष्यप्रतिपादितस्य ब्रह्मैव स्वाविद्यया नानान्तः-
करणभावेन परिणतया नानाजीवभावं प्राप्य संसरति स्वविद्यया मुच्यत इत्यभिप्रायकलोपपत्तेः । नच जीवत्वोपाधिभूतया अवि-
द्यायाः एकत्वाज्जीवैक्यसिद्धिरिति वाच्यम् । ‘रूपं रूपं प्रतिरूपो बभूव तदस्य रूपं प्रतिचक्षणाय’ । ‘इन्द्रो मायाभिः पुरुरूप ईयते’
इत्यादिश्रुत्या अविद्याया नानात्वाभ्युपगमात् । तदेकत्वश्रुत्यादीनां जाल्यभिप्रायकलोपपत्तेः । अविद्याया एकत्वेऽपि ‘कार्योपाधिरयं
जीवः’ इतिश्रुत्यनुसारेणान्तःकरणानामेव जीवत्वोपाधित्वोपगमसंभवाच्च । अविद्याया नानात्वपक्षे विनिगमकाभावादेनेकतत्त्वारब्ध-
पटुल्यः सर्वाविद्याकृतः प्रपञ्च इत्येके तत्तदज्ञानकृतप्रातिभासिकरजतवत्तत्तदविद्याकृतो विद्यदादिप्रपञ्चः प्रतिपुरुषं भिन्न ऐक्य-
प्रत्ययस्तु श्रुतिरूपैक्यप्रत्ययवदित्यने जीवाश्रितादविद्यानिचयाद्विद्वा परमेश्वराश्रिता मायैव प्रपञ्चकारणं जीवानामविद्यास्तु आव-
रणमात्रे प्रातिभासिकसृष्टौ चोपपुण्यन्ते । ‘नाहं प्रकाशः सर्वस्य योगमायासमावृतः’ इत्यादिवचने मायापदं जीवचैतन्ये संसारवटिका-
ऽविद्यापरमित्यपरे । तथाचोदाहृतश्रुत्याद्यनुसारिभ्यः ‘अशोच्यानन्वशोचत्त्वं, नचैव न भविष्यामः सर्वे वयमतःपरं, कामात्मानः
स्वर्गपरा, भोगैश्वर्यप्रसक्तानां, कृपणाः फलहेतवः, कर्मजं बुद्धियुक्ता हि, या निशा सर्वभूतानां, ज्ञानयोगेन सांख्यानां कर्मयोगेन
योगिनां, कर्मणैव हि, संसिद्धिमास्थिता, जन्मादायः, ये यथा मां प्रपद्यन्ते तांस्तथैव भजाम्यहं, एवं ज्ञात्वा कृतं कर्म पूर्वैरपि मुमुक्षुभिः’

न मां दुष्कृतिनो मूढाः प्रपद्यन्ते नराधमाः ।

माययापहृतज्ञाना आसुरं भावमाश्रिताः ॥ १५ ॥

१ श्रीमच्छांकरभाष्यम् ।

इत्यर्थः ॥ १४ ॥ यदि त्वां प्रपन्ना मायामेतां तरन्ति कस्मात्त्वामेव सर्वे न प्रपद्यन्ते इत्युच्यते—न मामिति । न मां परमेश्वरं दुष्कृतिनः पापकारिणो मूढाः प्रपद्यन्ते नराधमा नराणां मध्येऽधमा निकृष्टास्ते

२ आनन्दगिरिव्याख्या ।

पुरुषार्थसिद्धिरित्याशङ्क्याह—संसारेति ॥ १४ ॥ भगवन्निष्ठाया मायातिक्रमहेतुत्वे तदेकनिष्ठत्वमेव सर्वेषामुचितमिति पृच्छति—यदीति । पापकारित्वेनाविवेकभूयस्तया हिंसानुतादिभूयस्त्वाद्भूयसां जन्तूनां न भगवन्निष्ठत्वसिद्धिरित्याह—उच्यत इति । मौढ्यं पापकारित्वे हेतुरतएव निकर्षः । संमुषितमिव तिरस्कृतं ज्ञानं स्वरूपचेतन्यमे-

३ नीलकण्ठव्याख्या (चतुर्थी) ।

नशयां तत्कार्यस्यापि नाशेन साक्ष्याभावात्साक्षित्वमपि परित्यज्य विम्बप्रतिविम्बानुस्यूतं शुद्धं तृतीयं चैतन्यं प्राप्नोतीति तदिदमुक्तं दैवी मायेति । मम मायेति चैकस्या एव जीवेश्वरसंबन्धित्वं जीवस्वैश्वरभजनेन मायातरणमिति च ॥ १४ ॥ कुतस्तीर्हि सर्वे त्वां प्रपद्य मायां न तरन्तीत्याशङ्क्याह—न मामिति । यतो दुष्कृतिनोऽतश्चित्तशुद्ध्यभावान्मूढाः आत्मानात्मविवेकहीनाः । अतएव नराधमा मां न प्रपद्यन्ते । कुतो दुष्कृतिनः । यतो माययाऽपहृतं

४ मधुसूदनीव्याख्या ।

‘तस्य ह न देवाश्च नाभूत्या ईशत आत्मा हेषां स भवति’ इति श्रुतेः सर्वोपाधिनिवृत्त्या सच्चिदानन्दधनरूपेणैव तिष्ठन्तीत्यर्थः । बहुवचनप्रयोगो देहेन्द्रियादिस्वधातुभेदनिबन्धनात्मभेदभ्रान्त्यनुवादार्थः । प्रपद्यन्तीति वक्तव्ये प्रपद्यन्त इत्युक्तेः ये मद्वैराग्याः सन्तो मामेव भगवन्तं वासुदेवमीदृशमनन्तसौन्दर्यसारसर्वस्वमखिलकलाकलापनिलयमभिनवपङ्कजशोभाधिकचरणकमलयुगलप्रभमनवरतवेषुवादननिरतवृन्दावनकीडासक्तमानसहेलोद्भूतगोवर्धनाख्यमहीधरं गोपालं निषूदितशिष्टपालकंसादिदुष्टसंघमभिनवजलदशोभासर्वस्वहरणचरणपरमानन्दधनमयमूर्तिमतिवैरिश्चप्रपञ्चमनवरतमनुचिन्तयन्तो दिवसानतिवाहयन्ति ते मत्प्रेममहानन्दसमुद्रमग्नमनस्तया समस्तमायागुणविकारैर्नोभिभूयन्ते किंतु मद्विलासविनोदकुशला एते मदुन्मूलनसमर्था इति शङ्कमानेव माया तेभ्योऽपसरति वारविलासिनीव क्रोधनेभ्यस्तपोधनेभ्यस्तस्मान्मायातरणार्थं मामीदृशमेव सन्ततमनुचिन्तयेदित्यप्यभिप्रेतं भगवतः । श्रुतयः स्मृतयश्चात्रार्थे प्रमाणीकर्तव्याः ॥ १४ ॥ यथेवं तर्हि किमिति निखिलानर्थमूलमायोन्मूलनाय भगवन्तं भवन्तमेव सर्वे न प्रतिपद्यन्ते चिरसंचितदुरितप्रतिबन्धादित्याह भगवान्—न मामिति । दुष्कृतिनः दुष्कृतेन पापेन सह नित्ययोगिनः अतएक नरेषु मध्येऽधमा इह साधुभिर्गर्हीणीयाः परत्र चानर्थसहस्रभाजः कुतो दुष्कृतमनर्थहेतुमेव सदा कुर्वन्ति । यतो मूढा इदमर्थसाधनमिदमनर्थसाधनमिति विवेकशून्याः । सति प्रमाणे कुतो न विविचन्ति ।

५ भाष्योत्कर्षदीपिका ।

यत्तांल्यैः प्राप्यते स्थानं तद्योगैरपि गम्यते, ज्ञानेन तु तदज्ञानं येषां नाशितमात्मनः, तद्व्यस्तदात्मानस्तन्निष्ठास्तत्परायणाः । गच्छत्यपुनरावृत्तिं ज्ञाननिर्धूतकल्मषाः, पण्डिताः समदर्शिनः, ईहैव तैजितः सर्गो येषां साम्ये स्थितं मनः, लभन्ते ब्रह्मनिर्वृणमृषयः क्षीणकल्मषाः, मामेव ये प्रपद्यन्ते मायामेतां तरन्ति ते, न मां दुष्कृतिनो मूढाः, चतुर्विधा भजन्ते मां, जरामरणमोक्षाय मामाश्रित्य यतन्ति ये, ते ब्रह्म तद्विदुः कृत्स्नं, तत्र प्रयाता गच्छन्ति ब्रह्म ब्रह्मविदो जनाः, मत्स्थानि सर्वभूतानि, महात्मानस्तु मां पार्थ दैवीं प्रकृतिमाश्रिताः, एवं सततयुक्ता ये भक्तास्त्वां पर्युपासते, अन्ये त्वेवमजानन्तः, यज्ज्ञात्वा मुनयः सर्वे, निर्मानमोहा जितसङ्गदोषाः, विमूढा नानुपश्यन्ति पश्यन्ति ज्ञानचक्षुषः, यतन्तो योगिनश्चैनं, नष्टात्मानोऽल्पबुद्धयः, त्रिविधा भवति श्रद्धा देहिनाम् इत्यादिभगवद्ब्रह्मचर्येऽपि जीवानामनेकत्वमप्यवसीयते । ‘क्षेत्रज्ञं चापि मां विद्धि सर्वक्षेत्रेषु भारत, प्रकृतिं पुरुषं चैव विद्ध्यनादी उभावपि, ममैवांशो जीवलोके जीवभूतः सनातनः’ इत्यादिवचनपेक्षवचनं तु जाल्यभिप्रायम् । ‘एवमनेन जीवेनात्मनानुप्रविश्य’ ‘वालाग्रशतभागस्य शतधा कल्पितस्य च । भागो जीवः स विज्ञेयः स चानन्त्याय कल्पते’ इत्यादिश्रुतिवपि ‘एको देवः सर्वभूतेषु गूढः’ इत्यादिश्रुतिस्तु परमात्मैकत्वप्रतिपादिका । नतु जीवैकत्वप्रतिपादिका । ‘केवलो निर्गुणश्च’ इत्यादिविशेषणैर्म्यस्तथा च भाष्यं ‘भेदस्तूपाधिनिमित्तो भित्त्याज्ञानकल्पितो न पारमार्थिकः’ । ‘एको देवः सर्वभूतेषु गूढः’ इत्यादिश्रुतिम्य इत्यलं प्राप्तज्ञिकेन ॥ १४ ॥ यदि त्वां प्रपन्ना एतां मायां तरन्ति तर्हि कस्मात्त्वामेव परमेश्वरं सर्वे न प्रपद्यन्त इत्याकाङ्क्षायामाह—नेति । दुष्कृतिनः

६ श्रीधरीव्याख्या ।

न्तीति भावः ॥ १४ ॥ किमिति तर्हि सर्वे त्वामेव न भजन्ति तत्राह—न मामिति । नरेषु येऽधमास्ते मां न प्रपद्यन्ते न भजन्ति । अधमत्वे हेतुः । मूढा विवेकशून्याः । तत्कुतः दुष्कृतिनः पापशीलाः । अतो माययापहृतं निरस्तं शास्त्राचार्योपदेशाभ्यां जातमपि ज्ञानं

७ अभिनवगुप्ताचार्यव्याख्या ।

मायां नातिवर्तन्ते नातिह्रामन्ति तद्युक्तमुक्तं नतद्वद् तेष्विति ॥ १४ ॥ न मामिति । अत्र च मां सत्यप्यधिकारिणि काये नादियन्ते ते दुष्कृतिनो

चतुर्विधा भजन्ते मां जनाः सुकृतिनोऽर्जुन ।

आर्तो जिज्ञासुरर्थार्थी ज्ञानी च भरतर्षभ ॥ १६ ॥

१ श्रीमच्छांकरभाष्यम् ।

च माययापहतज्ञानाः संमुषितज्ञाना आसुरं भावं हिंसानृतादिलक्षणमाश्रिताः ॥ १५ ॥ ये पुनर्नरो-
त्तमाः पुण्यकर्माणश्चतुर्विधाश्चतुष्प्रकारा भजन्ते सेवन्ते मां जनाः सुकृतिनः पुण्यकर्माणो हे अर्जुन,
आर्त आर्तिपरिगृहीतस्तस्करव्याघ्ररोगादिनाभिभू (तोऽभिभवमा) त आपन्नो जिज्ञासुर्भगवत्तत्त्वं

२ आनन्दगिरिव्याख्या ।

यामिति ते तथा ॥ १५ ॥ केषां तर्हि तन्निष्ठता सुकरेति तत्राह—ये पुनरिति । ते भजन्ते भगवन्तमिति शेषः ।
ये त्वां भजन्ते ते किं सर्वं मायां तरन्ति नैवं प्रार्थनावेचिष्यादित्याह—चतुर्विधा इति । आपन्नस्तन्निवृत्तिमिच्छ-
न्निति शेषः । तत्त्वविदिति । शब्दज्ञानवानात्मतत्त्वसाक्षात्कारमात्रार्थी मुमुक्षुरित्यर्थः ॥ १६ ॥ चतुर्विधानां तेषां

३ नीलकण्ठव्याख्या (चतुर्थरी) ।

तिरस्कृतं ज्ञानमखण्डसंविद्रूपं ब्रह्म येषां ते अपहतज्ञानाः । एतेन मायाया आवरणशक्तिरुक्ता । किंच आसुरम-
सुराणां विरोचनादीनां भावं चित्ताभिप्रायं 'आत्मैवेह महद्यः' इत्यादिना श्रुतं देहेन्द्रियसंघात एव सम्यक्संतर्पणीय
इत्येवेविधमाश्रिताः । एतेन मायाया विक्षेपशक्तिरुक्ता । तदेवं मायया स्वरूपानन्दमावृत्य देहात्मभ्रमे जनिते सति
तदभिमानाद्देहादिपुण्यर्थं दुष्कृतं कुर्वन्ति तेन च मूढाः सन्तो नराधमा मां न प्रपद्यन्ते । सर्वानर्थमूलं मायैवेत्यर्थः
॥ १५ ॥ येतु सत्यपि देहाद्यध्यासे मत्तो विभ्यति मत्प्रीत्यर्थं सुकृतमेवाचरन्ति तेऽपि चतुर्विधा न केवलं सर्वे
मदेककामा इत्याशयेनाह—चतुर्विधा इति । आर्तः पीडितः पीडापरिहारार्थी । जिज्ञासुः स्वाज्ञानानाशार्थी ।

४ मधुसूदनीव्याख्या ।

यतो माययाऽपहतज्ञानाः शरीरेन्द्रियसंघाततादात्म्यभ्रान्तिरूपेण परिणतया मायया पूर्वोक्तयापहतं प्रतिबद्धं ज्ञानं विवेक-
सामर्थ्यं येषां ते तथा । अतएव ते 'दम्भो दर्पोऽभिमानश्च क्रोधः पाश्वमेव च' इत्यादिनाग्रे वक्ष्यमाणमासुरं भावं हिंसा-
नृतादिस्वभावमाश्रिता मत्प्रतिपत्त्ययोग्याः सन्तो न मां सर्वेश्वरं प्रपद्यन्ते न भजन्ते अहो दौर्भाग्यं तेषामित्यभिप्रायः ॥ १५ ॥
ये त्वासुरभावरहिताः पुण्यकर्माणो विवेकिनस्ते पुण्यकर्मातारतम्येन चतुर्विधाः सन्तो मामेव भजन्ते क्रमेण च कामनारा-
हित्येन मत्प्रसादान्मायां तरन्तीत्याह—चतुर्विधा इति । ये सुकृतिनः पूर्वजन्मकृतपुण्यसंचया जनाः सफलजन्मानस्त
एव नान्ये ते मां भजन्ते सेवन्ते । हे अर्जुन, ते च त्रयः सकामा एकोऽकाम इत्येवं चतुर्विधाः । आर्तः आर्त्ता शत्रुव्या-
ध्याद्यापदा प्रसस्तन्निवृत्तिमिच्छन्त्यथा मखभङ्गेन कुपित इन्द्रे वर्षति ब्रजवासी जनः, यथा वा जरासन्धकारागारवर्ती
राजनिचयः, द्यूतसमायां वस्त्रापकर्षणे द्रौपदी च, ग्राहप्रस्तो गजेन्द्रश्च । जिज्ञासुरात्मज्ञानार्थी मुमुक्षुः यथा मुचुकुन्दः, यथा
वा मैथिलो जनकः श्रुतदेवश्च, निवृत्ते मौसले यथा चोद्धवः, अर्थार्थी इह वा परत्र वा यद्भोगोपकरणं तल्लिप्सुः । तत्रेह यथा
सुग्रीवो विभीषणश्च, यथा चोपमन्युः परत्र यथा ध्रुवः एते त्रयोऽपि भगवद्भजनेन मायां तरन्ति । तत्र जिज्ञासुर्ज्ञानोत्पत्त्या
साक्षादेव मायां तरति, आर्तोऽर्थार्थी च जिज्ञासुत्वं प्राप्येति विशेषः । आर्तस्यार्थार्थिनश्च जिज्ञासुत्वं संभवाजिज्ञासोश्चार्तत्व-
ज्ञानोपकरणार्थार्थित्वसंभवादुभयोर्मध्ये जिज्ञासुरद्विष्टः । तदेते त्रयः सकामा व्याख्याताः । निष्कामश्चतुर्थ इदानीमुच्यते ।

५ भाष्योत्कर्षदीपिका ।

पापकारिणोऽतएव विमूढाः संमोहं प्राप्ताः अतएव नराणां स्वधर्मपराणां मध्येऽधमा निकृष्टाः यतो माययापहतं मुषितं विवेकज्ञानं
येषां ते आसुरं भावं हिंसानृतादिलक्षणमाश्रिता मां परमेश्वरं न प्रतिपद्यन्ते ॥ १५ ॥ के पुनस्त्वां प्रतिपद्यन्ते इत्यपेक्षायामाह—
चतुर्विधा इति । सुकृतिनः पुण्यकर्माणो जना नरोत्तमा मां भजन्ति ते च पुण्यतारतम्येन चतुर्विधाः । आर्तो रोगादिजनितपीडा-
परिगृहीतः, जिज्ञासुः भगवत्तत्त्वं ज्ञातुमिच्छुः, अर्थार्थी धनादिकामः, ज्ञानी विष्णुतत्त्ववित् । चकाराज्ज्ञानिनो निष्कामत्वं सूचयति ।
अर्जुनेति संबोधयन् सुकृतकर्मणा स्वच्छतामापन्नस्यैव मद्भजनभाजनेति ध्वनयति । सुकृतं च स्ववर्णाश्रमाविरोधि स्वकुलपरंपरागतं
तथाच मद्भजनाधिकारकारकं क्षत्रियस्य विहितं स्वकुलपरंपरागतं युद्धं कर्तुमर्हसीति द्योतयन्नाह—भरतर्षभेति ॥ १६ ॥ तेभ्यो

६ श्रीधरीव्याख्या ।

येषां ते तथा अतएव 'दम्भो दर्पोऽभिमानश्च क्रोधः पाश्वमेव च' इत्यादिना वक्ष्यमाणमासुरं भावं स्वभावं प्राप्ताः सन्तो न मां
भजन्ति ॥ १५ ॥ सुकृतिनस्तु मां भजन्ति ते च सुकृततारतम्येन चतुर्विधा इत्याह—चतुर्विधा इति । पूर्वजन्मसु ये कृतपुण्या
जनास्ते मां भजन्ति । ते तु चतुर्विधाः—आर्तो रोगाद्यभिभूतः । स यदि पूर्वं कृतपुण्यस्ताहिं मां भजति अन्यथा क्षुद्रदेवताभजनेन संसरति ।
एवमुत्तरप्रापि द्रष्टव्यम् । जिज्ञासुरात्मज्ञानेच्छुः, अर्थार्थी अत्र वा परत्र वा भोगसाधनभूतार्थलिप्सुः, ज्ञानी च आत्मवित् ॥ १६ ॥

७ अभिनवगुप्ताचार्यव्याख्या ।

नराधमा मूढा आसुरास्तामसा इति मायामहिमैवावदम् ॥ १५ ॥ चतुर्विधा इत्यादि सुदुर्लभ इत्यन्तम् । ये तु मां भजन्ते ते सुकृतिनः ।

तेषां ज्ञानी नित्ययुक्त एकभक्तिर्विशिष्यते ।

प्रियो हि ज्ञानिनोऽत्यर्थमहं स च मम प्रियः ॥ १७ ॥

१ श्रीमच्छांकरभाष्यम् ।

ज्ञातुमिच्छति योऽर्थार्थी धनकामो ज्ञानी विष्णोस्तत्त्वविच्च हे भरतर्षभ ॥ १६ ॥ तेषामिति । तेषां चतुर्णां मध्ये ज्ञानी तत्त्ववित्त्वान्नित्ययुक्तो भवत्येकभक्तिश्चान्यस्य भजनीयस्यादर्शनादतः स एकभक्तिर्विशिष्यते विशेषमाधिक्यमापद्यते अतिरिच्यत इत्यर्थः । प्रियो हि यस्मादहमात्मा ज्ञानिनोऽतस्तस्याहमत्यर्थः प्रियः । प्रसिद्धं हि लोके आत्मा प्रियो भवतीति । तस्माज्ज्ञानिन आत्मत्वाद्वासुदेवः प्रियो भवतीत्यर्थः । स च ज्ञानी मम वासुदेवस्यात्मैवेति ममात्यर्थः प्रियः ॥ १७ ॥ न तर्ह्यार्तादयस्त्रयो

२ आनन्दगिरिव्याख्या ।

सुकृतिनां भगवदभिमुखानां तुल्यत्वमाशङ्क्याह—तेषामिति । तस्य विशिष्यमाणत्वे हेतुमाह—प्रियो हीति । नित्ययुक्तत्वं भगवत्वात्मनि सदा समाहितचेतस्त्वम्, असारे संसारे भगवानेव सारः सोऽहमस्मीत्येकस्मिन्नद्वितीये स्वसादयन्तमभिन्ने भगवति भक्तिः स्नेहविशेषोऽस्येत्येकभक्तिः । तस्याधिक्ये हेतुं विवृणोति—प्रियो हीत्यादिना । भगवतो ज्ञानिनश्च परस्परं प्रेमास्पदत्वे प्रसिद्धिं प्रमाणयति—प्रसिद्धं हीति । आत्मनो ज्ञानिनं प्रति प्रियत्वेऽपि भगवतो वासुदेवस्य कथं तं प्रति प्रियत्वमित्याशङ्क्याह—तस्मादिति । अहं ज्ञानिनो निरुपाधिकप्रेमास्पदं परमपुरुषार्थत्वेनाहमत्वेन च गृहीतत्वादित्यर्थः । ज्ञानिनोऽपि भगवन्तं प्रति प्रियत्वं प्रकटयति—स चेति ॥ १७ ॥

३ नीलकण्ठव्याख्या (चतुर्धरी) ।

अर्थार्थी धनार्थी । ज्ञानी चेति चतुर्विधा मां भजन्ते ॥ १६ ॥ किं सर्वेऽपि समा एते सुकृतिन इति साधारण्येन विशेषणादत आह—तेषामिति । तेषां मध्ये ज्ञानी विशिष्यते । यतो नित्ययुक्तः । आर्तादयो हि कामिनः कामपूर्तौ न मद्भजने युक्ता भवन्ति, अयंतु नित्ययुक्त एकभक्तिश्चैकभावेन भजनं करोति । तथाहि आर्ता रोगिणः सूर्यं भजन्ते, जिज्ञासवः सरस्वतीं, अर्थार्थिनः कुबेरादीनिति तेषां तत्तत्कामार्थित्वेनानेकभक्तित्वं दृश्यते । तस्य नित्ययुक्तत्वे एकभक्तित्वे च हेतुः हि यतः ज्ञानिनोऽहमत्यर्थः प्रियः आत्मत्वादेव । आत्मा च प्रियः निरुपाधिप्रेमगोचरत्वात् 'तदेतत्प्रेयः पुत्रात्प्रेयो वित्तात्प्रेयोऽन्यस्मात्सर्वस्मादान्तरं यदयमात्मा' इति श्रुतेश्च । सच ज्ञानी मम

४ मधुसूदनीव्याख्या ।

ज्ञानी च ज्ञानं भगवत्तत्त्वसाक्षात्कारस्तेन नित्ययुक्तो ज्ञानी तीर्णमायो निवृत्तसर्वकामः । चकारो यस्य कस्यापि निष्कामप्रेमभक्तस्य ज्ञानिन्यन्तर्भावार्थः । हे भरतर्षभ, त्वमपि जिज्ञासुर्वा ज्ञानी वेति कतमोऽहं भक्त इति माशङ्किष्ठा इत्यर्थः । तत्र निष्कामभक्तो ज्ञानी यथा सनकादिर्यथा नारदो यथा प्रह्लादो यथा पृथुर्यथा वा शुक्रः निष्कामः शुद्धप्रेमभक्तो यथा गोपिकादिर्यथा वाऽकूरयुधिष्ठिरादिः । कंसशिष्टपालादयस्तु भयाद्वेषाच्च संततभगवच्चिन्तापरा अपि न भक्ताः भगवदनुत्कर्षभावात् । भगवदनुत्कर्षरूपायास्तु भक्तेः स्वरूपं साधनं भेदास्तथाऽभक्तानामपि भगवद्भक्तिरसायनेऽस्माभिः सविशेषं प्रपञ्चिता इतीहोपरम्यते ॥ १६ ॥ ननु 'न मां दुष्कृतिनो मूढाः प्रपद्यन्ते नराधमाः' इत्यनेन तद्विलक्षणाः सुकृतिनो मां भजन्त इत्यर्थात्प्राप्तेऽपि तेषां चातुर्विध्यं चतुर्विधा भजन्ते मामित्यनेन दर्शिताः । ततस्ते सर्वे सुकृतिन एव निर्विशेषादिति चेत्तत्राह—चतुर्विधानामपि सुकृतित्वे नियतेऽपि सुकृताधिक्येन निष्कामतया प्रेमाधिक्यात्—तेषामिति । चतुर्विधानां तेषां मध्ये ज्ञानी तत्त्वज्ञानवाग्निवृत्तसर्वकामः विशिष्यते सर्वतोऽतिरिच्यते । सर्वोत्कृष्ट इत्यर्थः । यतो नित्ययुक्तः भगवति प्रत्यगभिन्ने सदा समाहितचेता विक्षेपकाभावात् । अत एवैकभक्तिः एकस्मिन्भगवत्येव भक्तिरनुत्कर्षस्य स तथा तस्यानुत्कर्षविषयान्तराभावात् । हि यस्मात् प्रियो निरुपाधिप्रेमास्पदमत्यन्तातिशयेन ज्ञानिनोऽहं प्रत्यगभिन्नः परमात्मा । सच तस्मादत्यर्थं मम परमेश्वरस्य प्रियः आत्मा प्रियोऽतिशयेन भवतीति श्रुतिलोकयोः प्रसिद्धमेवेत्यर्थः ॥ १७ ॥ तत्किमार्तादयस्त्व

५ भाष्योत्कर्षदीपिका ।

ज्ञानिनः श्रेष्ठयमाह । तेषां चतुर्णां मध्ये ज्ञानी विशिष्यते आधिक्यं प्राप्नोति यतस्तत्त्ववित्त्वान्नित्ययुक्तः कदापि मद्भजनं न त्यजति । यत 'एकमेवाद्वितीयं ब्रह्म' 'तत्त्वमसि' इत्यादि श्रुत्या निर्णीते प्रत्यगभिन्ने मपि भगवति बासुदेवे भक्तिर्वृत्तिसंततिरूपा यस्य सः । प्रेमास्पदे वस्तुनि भक्तिर्भवति प्रेमास्पदश्च श्रुत्या लोकप्रसिद्ध्या चात्मा हि यस्मादहं ज्ञानिन आत्मत्वादत्यर्थं अत्यन्तं प्रियः । स च ज्ञानी

६ श्रीधरीव्याख्या ।

एतेषां मध्ये ज्ञानी श्रेष्ठ इत्याह—तेषामिति । तेषां मध्ये ज्ञानी विशिष्टः । तत्र हेतवः—नित्ययुक्तः सदा मज्जिष्ठः एकस्मिन्मय्येव भक्तिर्वैयस्य सः । ज्ञानिनो देहाद्यभिमानाभावेन चित्तविक्षेपाभावान्नित्ययुक्तत्वमेकान्तभक्तित्वं च संभवति नान्यस्य । अतएव हि तस्याहमत्यन्तं प्रियः स च मम । तस्मादेतैर्नित्ययुक्तत्वादिभिश्चतुर्भिर्हेतुभिः स उत्तम इत्यर्थः ॥ १७ ॥ तर्हि किमितरे त्रयस्त्वद्भक्ताः संसरन्ति

उदाराः सर्व एवैते ज्ञानी त्वात्मैव मे मतम् ।

आस्थितः स हि युक्तात्मा मामेवानुत्तमां गतिम् ॥ १८ ॥

१ श्रीमच्छांकरभाष्यम् ।

वासुदेवस्य प्रियाः । न, किं तर्हि—उदारा इति । उदारा उत्कृष्टा सर्व एवैते त्रयोऽपि मम प्रिया एवेत्यर्थः । नहि कश्चिन्मद्भक्तो मम वासुदेवस्याप्रियो भवतीति ज्ञानी त्वत्यर्थं प्रियो भवतीति विशेषः । तत्कस्मादित्याह । ज्ञानी त्वात्मैव नान्यो मत्त इति मे मम मतं निश्चयः । आस्थित आरोहुं प्रवृत्तः स ज्ञानी हि यस्मादहमेव भगवान्वासुदेवो नान्योऽस्मीत्येवं युक्तात्मा समाहितचित्तः सन्मामेव परं

२ आनन्दगिरिव्याख्या ।

ज्ञानी चेदत्यर्थमीश्वरस्य प्रियो भवति तर्हि विशेषणसामर्थ्यादितरेषामप्रियत्वं प्राप्तमिति शङ्कते—न तर्हीति । तेषां भगवन्तं प्रति प्रियत्वमत्र विवक्षितमित्याह—नेति । अत्यर्थमिति विशेषणस्य तर्हि किं प्रयोजनमिति पृच्छति—किं तर्हीति । सर्वेषां भगवदभिमुखत्वादुत्कर्षेऽपि ज्ञानिनि तदतिरेकमङ्गीकृत्य विशेषणमित्याह—उदारा इति । किं तत्र प्रमाणमित्याशङ्क्येश्वरज्ञानमित्याह—मे मतमिति । ज्ञानी त्वात्मैवेत्यत्र हेतुमाह—आस्थित इति । सर्वशब्दस्य ज्ञानिव्यतिरिक्तविषयत्वमाह—त्रयोऽपीति । ज्ञानिव्यतिरिक्तानां भगवदभिमुखत्वेऽपि ज्ञानाभावापराधान्न भगवत्प्रीतिविषयतेत्याशङ्क्याह—नहीति । कस्तर्हि ज्ञानवति विशेषस्तत्राह—ज्ञानी त्विति । तमेव विशेषं प्रश्नपूर्वकं प्रकटयति—तत्कस्मादित्यादिना । सर्वमात्मानं पश्यतोऽपि तस्य तव कथं यथोक्तो निश्चयः स्यादित्याशङ्क्यास्थित इत्येतद्व्याकरोति—आरोहुमिति । आरोहे हेतुं सूचयति—स ज्ञानीति । आरोहुं प्रवृत्तत्वमेव स्फुट-

३ नीलकण्ठव्याख्या (चतुर्धरी) ।

प्रियो भक्तानां दुर्लभत्वादिति भावः ॥ १७ ॥ उदारा इति । सर्वेऽप्येते उदारा उत्कृष्टा एव । ज्ञानी तु ममात्मैवेति मम मतं निश्चितम् । हि यतः स युक्तात्मा अहमेव भगवान्वासुदेव इत्यभेदेन मयि समाहितचित्तो मामेवानुत्तमां श्रेष्ठां गतिमास्थितो नतु मत्तोऽन्यदारोग्यादिकं कामयानो मद्भक्तिं करोति । किं तर्हि मत्प्राप्त्यर्थमेव मां

४ मधुसूदनीव्याख्या ।

न प्रियाः न, अत्यर्थमिति विशेषणादित्याह—उदारा इति । एते आर्तादयः सकामा अपि मद्भक्ताः सर्वे त्रयोऽपि उदारा एव उत्कृष्टा एव । पूर्वजन्मार्जितानेकसुकृतराशित्वात् । अन्यथा हि मां न भजेयुरेव । आर्तस्य जिज्ञासोरर्थार्थिनश्च मद्भिमुखस्य धृष्टदेवताभक्तस्यापि बहुलमुपलम्भात् । अतो मम प्रिया एव ते । नहि ज्ञानवानज्ञो वा कश्चिदपि भक्तो ममाप्रियो भवति किंतु यस्य यादृशी मयि प्रीतिर्ममापि तत्र तादृशी प्रीतिरिति स्वभावसिद्धमेवैतत् । तत्र सकामानां त्रयाणां काम्यमानमपि प्रियमहमपि प्रियः । ज्ञानिनस्तु प्रियान्तरश्न्यस्याहमेव निरतिशयप्रीतिविषयः । अतः सोऽपि मम निरतिशयप्रीतिविषय इति विशेषः । अन्यथा हि मम कृतज्ञता न स्यात् कृतघ्नता च स्यात् । अत एवात्यर्थमिति विशेषणमुपात्तम् प्राक् । यथा हि 'यदेव विद्यया करोति श्रद्धयोपनिषदा तदेव वीर्यवत्तरं भवति' इत्यत्र तरबर्थस्य विवक्षितत्वाद्विद्यादिव्यतिरेकेण कृतमपि कर्म वीर्यवद्भवत्येव, तथात्यर्थं ज्ञानी भक्तो मम प्रिय इत्युक्ते यो ज्ञानव्यतिरेकेण भक्तः सोऽपि प्रिय इति पर्यवस्यत्येव । अत्यर्थमिति विशेषणस्य विवक्षितत्वात् । उक्तं हि 'ये यथा मां प्रपद्यन्ते तांस्तथैव भजाम्यहम्' इति । अतो मामात्मत्वेन ज्ञानवान्ज्ञानी आत्मैव न मत्तो भिन्नः किं त्वहमेव स इति मम मतं निश्चयः । तुशब्दः सकामभेददर्शित्रितयापेक्षया निष्काम-

५ भाष्योत्कर्षदीपिका ।

मम वासुदेवस्यात्मैवातो ममालयन्तं प्रियः ॥ १७ ॥ तर्हि किमार्तादयस्तवाप्रिया नात्मत्वेनात्यर्थमिति विशेषणादित्याह—उदारा इति । उदाराः सर्व एते त्रयोऽप्यन्येभ्य आर्तादिभ्यः । आर्तादिनिवृत्त्यर्थमितरदेवतादिभक्त्येभ्य उत्कृष्टाः मम प्रिया एवेत्यर्थः । नहि कश्चिदार्तो वा जिज्ञासुर्वोऽर्थार्थी वा मद्भक्तो मम वासुदेवस्याप्रियो भवति । परंतु 'ये यथा मां प्रपद्यन्ते तांस्तथैव भजाम्यहम्' इत्युक्तत्वात् यो यदर्थं मां भजति तमहमपि तत्कलदानेन भजामि । यस्तु निष्कामी प्रेमातिशयेन मां भजति तमहमपि तथैव भजाम्यतो ज्ञानी ह्यत्यर्थं प्रियो भवतीति विशेषः । तत्कुत इति तत्राह । ज्ञानी तु ममात्मैव नान्यो यत इति मे मतं निश्चयः । 'ब्रह्म वेद ब्रह्मैव भवति' इति श्रुतेः । तुशब्दस्तेभ्यो विशेषद्योतनार्थः । ज्ञानी त्वात्मैवेत्यत्र हेतुमाह—आस्थित इति । हि यस्मात्स ज्ञानी अहमेव भगवान्वासुदेवो नान्योऽहमस्मीत्येवं युक्तः समाहित आत्मा चितं यस्य सः मामेव परं ब्रह्मानुत्तमां गतिं निरतिशयं

६ श्रीधरीव्याख्या ।

नहि नहीत्याह—उदारा इति । सर्वेऽप्येते उदारा महान्तः । मोक्षभाज एवेत्यर्थः । ज्ञानी पुनरात्मैवेति मे मतं निश्चयः । हि यस्मात्

७ अभिनवगुप्ताचार्यव्याख्या ।

ते च चत्वारः । सर्वे चैते उदाराः । यतोऽन्ये कृपणबुद्धयः आतिनिवारणमर्थादि च तुल्यपाणिपादोदरशरीरसत्त्वेभ्योऽधिकतरं वा आत्मन्युत्तेभ्यो मार्गयन्ते । ज्ञान्यपक्षया तु न्यूनसत्त्वाः । यतस्तेषां तावदपि भेदोस्ति भगवत् इदमहमाभिलाषिध्यामीति । भेदस्य स्फुटप्रति-

बहूनां जन्मनामन्ते ज्ञानवान्मां प्रपद्यते ।

वासुदेवः सर्वमिति स महात्मा सुदुर्लभः ॥ १९ ॥

१ श्रीमच्छांकरभाष्यम् ।

ब्रह्म गन्तव्यमनुत्तमां गतिं गन्तुं प्रवृत्त इत्यर्थः ॥ १८ ॥ ज्ञानी पुनरपि स्तूयते—बहूनामिति । बहूनां जन्मनां ज्ञानार्थसंस्कारार्जनाश्रयाणामन्ते समाप्तौ ज्ञानवान्प्राप्तपरिपाकज्ञानो मां वासुदेवं प्रत्यगात्मानं प्रत्यक्षतः प्रतिपद्यते । कथं, वासुदेवः सर्वमिति । य एवं सर्वात्मानं मां प्रतिपद्यते स महात्मा न तत्समोऽन्योऽस्त्यधिको वा अतः सुदुर्लभो मनुष्याणां सहस्रेष्वित्युक्तम् ॥ १९ ॥ आत्मैव सर्वं

२ आनन्दगिरिव्याख्या ।

यति—मामेवेति ॥ १८ ॥ उत्तरश्लोकस्य गतार्थत्वं परिहरति—ज्ञानीति । ज्ञानार्थसंस्कारो वासना तत्तज्जन्मनि पुण्यकर्मानुष्ठानजनिता बुद्धिशुद्धिस्तदाश्रयाणां तद्वतामनन्तानां जन्मनामिति यावत् । ज्ञानवत्त्वं प्राक्तेष्वपि जन्मसु संभावितमित्याशङ्काह—प्राप्तेति । ज्ञानवतो भगवत्प्रतिपत्तिं प्रश्नद्वारा विवृणोति—कथमिति । यथोक्तज्ञानस्य तद्वत्तु सुदुर्लभत्वं सूचयति—य एवमिति । महत्सर्वोत्कृष्टमात्मशब्दितं वैभवमस्येति महात्मा । महात्मत्वे फलितमाह—अत इति । तत्र वाक्योपक्रमानुक्त्यं कथयति—मनुष्याणामिति ॥ १९ ॥ किमिति तर्हि सर्वेषां प्रत्यग्भूते भगवति यथोक्तज्ञानं नोदेतीत्याशङ्क्य न मामित्युक्तं हृदि निधाय ज्ञानानुदये हेत्वन्तरमाह—आत्मैवेति ।

३ नीलकण्ठव्याख्या (चतुर्थी) ।

भजत इत्यर्थः ॥ १८ ॥ किंच वासुदेवः सर्वमिति ज्ञानवान् यो बहूनां जन्मनामन्ते चरमजन्मनि मां प्रपद्यते

४ मधुसूदनीव्याख्या ।

त्वमेवदर्शित्वविशेषद्योतनार्थः । हि यस्मात्स ज्ञानी युक्तात्मा सदा मयि समाहितचित्तः सन् मां भगवन्तन्मनन्तमानन्दधनमात्मानमेवानुत्तमां सर्वोत्कृष्टां गतिं गन्तव्यं परमं फलमास्थितः अङ्गीकृतवान् नतु मद्भिन्नं किमपि फलं स मन्यत इत्यर्थः ॥ १८ ॥ यस्मादेवं तस्मात्—बहूनामिति । बहूनां जन्मनां किंचित्किंचित्पुण्योपचयहेतूनामन्ते चरमे जन्मनि सर्वसुकृतविपाकरूपे वासुदेवः सर्वमिति ज्ञानवान्सन्मां निरुपाधिप्रेमास्पदं प्रपद्यते । सर्वदा समस्तप्रेमविषयत्वेन भजते । सकलमिदमहं च वासुदेव इति दृष्ट्या सर्वप्रेम्णां मध्येव पर्यवसायित्वात् । अतः स एव ज्ञानपूर्वकमद्भक्तिमान्महात्मात्यन्तशुद्धान्तःकरणत्वा-ब्धिवन्मुक्तः सर्वोत्कृष्टो न तत्समोऽन्योस्ति अधिकस्तु नास्त्येव, अतः सुदुर्लभः मनुष्याणां सहस्रेषु दुःखेनापि लब्धुमशक्यः, अतः स निरतिशयमत्प्रीतिविषय इति युक्तमेवेत्यर्थः ॥ १९ ॥ तदेवमार्तादिभक्तत्रयापेक्षया ज्ञानिनो भक्तस्योत्कर्षः 'तेषां ज्ञानी नित्ययुक्त एकभक्तिर्विशिष्यते' इत्यत्र प्रतिज्ञातो व्याख्यातः । अधुना तु सकामत्वे भेददर्शित्वे च समेऽपि देवतान्तर-भक्तापेक्षयातीर्दानीं त्रयाणां स्वभक्तानामुत्कर्षः उदाराः सर्व एवैत इत्यत्र प्रतिज्ञातो भगवता व्याख्यायते यावदध्याय-समाप्ति । समानेऽध्यायासे सकामत्वे भेददर्शित्वे च मद्भक्ता भूमिकाक्रमेण सर्वोत्कृष्टं मोक्षाख्यं फलं लभन्ते । क्षुद्रदेवताभ-क्तास्तु क्षुद्रमेव पुनः पुनः संसरणरूपं फलं । अतः सर्वेऽध्याती जिज्ञासवोऽर्थार्थिनश्च मामेव प्रपन्नाः सन्तोऽनायासेन सर्वोत्कृष्टं

५ भाष्योत्कर्षदीपिका ।

गन्तव्यं गन्तुं प्रवृत्त इत्यर्थः ॥ १८ ॥ ज्ञानी अतिदुर्लभ इति पुनरपि तं स्तौति । बहूनां जन्मनां ज्ञानार्थं पुण्यसंस्काराश्रयाणामन्ते सर्वपुण्यसंस्कारपरिपाकरूपे चरमजन्मनि लब्धपरिपाकज्ञानो मां वासुदेवं प्रत्यगात्मानं प्रपद्यते । कथं प्रपद्यत इत्यत आह । वासुदेवः सर्वमिति । यदिदं सर्वं चराचरात्मकं भ्रान्त्या भाति तत्सर्वं किमपि वासुदेवातिरिक्तं न भवति 'वाचारम्भणं विकारो नामधेयं मृत्ति-केलेव सत्यं' 'तदनन्यत्वमारम्भणशब्दादिभ्यः' इत्यादिश्रुतिसूत्रेभ्यः सर्वाधिष्ठानं मां ज्ञात्वा मामेव परमात्मानं निरतिशयनिरुपाधि-प्रेमविषयत्वेन भजति स महात्मा न तत्समोऽन्यधिको वा न्योऽस्तीत्यर्थः । अतः सुदुर्लभः अतिशयेन दुर्लभः । तदुक्तं 'मनुष्याणां सहस्रेषु कश्चिद्यतति सिद्धये । यततामपि सिद्धानां कश्चिन्मां वेति तत्त्वतः' इति ॥ १९ ॥ 'चतुर्विधा भजन्ते मां जनाः सुकृतिनोऽ-र्जुन' इति चतुर्धात्वं सुकृतिनामुक्त्वा तेषां मध्ये ज्ञानिन उत्कर्षं निरूप्येत्तरेषामपि तेषां स्वभक्तानां परंपरया मोक्षभाक्त्वाद्दुदाराः सर्व एवैत इत्युक्तं । तत्र वासुदेवः सर्वमिति आत्मैव सर्वमित्येवं साक्षात्परंपरया वाऽप्रतिपत्तौ कारणमाह । यथाकर्षचिदपि स्वाभिमुखता-

६ श्रीधरीव्याख्या ।

स ज्ञानी युक्तात्मा मदेकचित्तः सन् न विद्यत उक्तमा यस्यास्तामनुत्तमां सर्वोत्तमां गतिं मामेवास्थित आश्रितवान् । मद्यतिरिक्तमन्यत्फलं न मन्यत इत्यर्थः ॥ १८ ॥ एवंभूतो मद्भक्तोऽतिदुर्लभ इत्याह—बहूनामिति । बहूनां जन्मनां किंचित्किंचित्पुण्योपचयेनान्ते चरमे जन्मनि ज्ञानवान्सन्सर्वमिदं चराचरं वासुदेवं एवेति सर्वात्मदृष्ट्या मां प्रपद्यते भजति अतः स महात्माऽपरिच्छिन्नदृष्टिः सुदु-र्लभः ॥ १९ ॥ तदेवं कामिनोऽपि सन्तः कामप्राप्तये परमेश्वरं मामेव भजन्ति ते कामान्प्राप्य शनैर्मुच्यन्त इत्युक्तम् । ये त्वत्यन्तं

७ अभिनवगुप्ताचार्यव्याख्या ।

भोजित्वा । ज्ञानी तु मांभावाभेदतयावलम्बते इति ततोऽहमभिन्न एव । तस्य चाहमेव प्रियो नतु फलम् । अतएव स वासुदेव

कामैस्तैस्तैर्हृतज्ञानाः प्रपद्यन्तेऽन्यदेवताः ।

तं तं नियममास्थाय प्रकृत्या नियताः स्वया ॥ २० ॥

यो यो यां यां तनुं भक्तः श्रद्धयार्चितुमिच्छति ।

तस्य तस्याचलां श्रद्धां तामेव विदधाम्यहम् ॥ २१ ॥

१ श्रीमच्छांकरभाष्यम् ।

वासुदेव इत्येवमप्रतिपत्तौ कारणमुच्यते—कामैरिति । कामैस्तैस्तैः पुत्रपशुस्वर्गादिविषयैर्हृतज्ञाना अपहृतविवेकविज्ञानाः प्रपद्यन्तेऽन्यदेवताः प्राप्नुवन्ति वासुदेवादात्मनोऽन्या देवतास्तं तं नियमं देव-
ताराधने प्रसिद्धो यो यो नियमस्तं तमास्थाय श्रित्य प्रकृत्या स्वभावेन जन्मान्तरार्जितसंस्कारवि-
शेषेण नियता नियमिताः स्वयात्मीयया ॥ २० ॥ तेषां च कामिनां यो यः कामी यां यां देवतातनुं

२ आनन्दगिरिव्याख्या ।

कामैर्नानाविधैरपहृतविवेकविज्ञानस्य देवतान्तरनिष्ठत्वमेव प्रत्यग्भूतपरदेवताप्रतिपत्त्यभावे कारणमित्याह—कामै-
रिति । देवतान्तरनिष्ठत्वे हेतुमाह—तं तमिति । प्रसिद्धो नियमो जपोपवासप्रदक्षिणानमस्कारादिः । नियमविशे-
षाश्रयणे कारणमाह—प्रकृत्येति ॥ २० ॥ तत्तदेवताप्रसादात्कामिनामपि सर्वेश्वरे सर्वात्मके वासुदेवे क्रमेण भक्ति-
र्भविष्यतीत्याशङ्काह—तेषां चेति । स्वभावतो जन्मान्तरीयसंस्कारवशादित्यर्थः । भगवद्विहितया स्थिरया श्रद्धया
संस्काराधीनया देवताविशेषमाराधयतोऽपि भगवदनुग्रहादेव फलप्राप्तिरित्याह—यो यो यां यामिति ॥ २१ ॥

३ नीलकण्ठव्याख्या (चतुर्धरी) ।

सम्यग्दर्शनेनापरोक्षीकरोति स महात्मा ब्रह्मभूतः सुदुर्लभ इति योजना ॥ १९ ॥ अन्ये तु तैस्तैः कामैः पुत्रपश्वा-
दिविषयैर्हृतज्ञानाः हृतं दूरीकृतं ज्ञानं विवेको येषां ते । अन्यदेवताः अहमेतस्या आराधनेनेदं फलमवाप्तवानीति
भेदबुद्ध्या प्रपद्यन्ते इन्द्रादीन् तं तं नियमं चतुर्दशुपवासादिकमास्थाय स्वया प्रकृत्या वक्ष्यमाणविधया दैन्या आसुर्या
वा नियता निगृहीताः ॥ २० ॥ किंच यो यो भक्तः सात्त्विको राजसस्तामसो वा यां यां तनुं तादृशीमेव देवा-

४ मधुसूदनीव्याख्या ।

मोक्षाख्यं फलं लभन्तामित्यभिप्रायः परमकारुणिकस्य भगवतः । तत्र परमपुरुषार्थफलमपि भगवद्भजनमुपेक्ष्य क्षुद्रफले
क्षुद्रदेवताभजने पूर्ववासनाविशेष एवासाधारणो हेतुरित्याह—कामैरिति । मोहनस्तम्भनाकर्षणवशीकरणमारणोच्चाटणादि-
विषयैर्भगवत्सेवया लब्धुमशक्यत्वेनाभिमतैस्तैस्तैः क्षुद्रैः कामैरभिलाषैर्हृतमपहृतं भगवतो वासुदेवाद्भिमुखीकृत्य तत्तत्फलदा-
तृत्वाभिमतक्षुद्रदेवताभिमुख्यं नीतं ज्ञानमन्तःकरणं येषां तेऽन्यदेवता भगवतो वासुदेवादन्याः क्षुद्रदेवताः तं तं नियमं
जपोपवासप्रदक्षिणनमस्कारादिरूपं तत्तदेवताराधने प्रसिद्धं नियममास्थाय श्रित्य प्रपद्यन्ते भजन्ते तत्तत्क्षुद्रफलप्राप्तिच्छया
क्षुद्रदेवतामन्येऽपि केचित्काचिदेव भजन्ते । स्वया प्रकृत्या नियता असाधारणया पूर्वाभ्यासवासनया वशीकृताः सन्तः ॥ २० ॥
तत्तदेवताप्रसादात्तेषामपि सर्वेश्वरे भगवति वासुदेवे भक्तिर्भविष्यतीति न शङ्कनीयम् । यतः—यथ इति । तेषां मध्ये यो

५ भाष्योत्कर्षदीपिका ।

नामुदारतासूचनाय । कामैस्तैस्तैः पुत्रपशुस्वर्गादिविषयैरिति भाष्ये । आदिपदात्कीर्तिशतुजयमोहनस्तम्भनापकर्षणवशीकरणमारणो-
च्चाटनादयो गृह्यन्ते । तैस्तैः कामैः हृतमपहृतं विवेकज्ञानं येषां ते हृतं भगवतो वासुदेवाद्भिमुखीकृत्य तत्तत्फलदातृत्वाभिमतक्षुद्र-
देवताभिमुख्यं नीतं ज्ञानमन्तःकरणं येषामिति वा । अस्मिन्पक्षे उक्तार्थस्यान्यदेवताः प्रपद्यन्त इत्यनेन लाभात् । हृतज्ञाना इत्यस्य
वैयर्थ्यमन्यदेवताप्रतिपत्तौ विवेकशून्यत्वस्य हेतोरलाभश्च बोध्यः । अन्यदेवता वासुदेवान्तः प्रत्यगभिन्नादन्या देवता अन्यदेवता
इति तेषां प्रतीतिरनुवादः । तं तं नियमं जपोपवासादिरूपं तत्तदेवताराधने प्रसिद्धमास्थाय आश्रित्य इन्द्रादीप्रपद्यन्ते । तत्तन्नियम-
विशेषाश्रयणे हेतुमाह । प्रकृत्या स्वया स्वकीयया प्रकृतिः स्वभावः सच जन्मान्तरार्जितानेकदुष्कृतजन्यः संस्कारस्तथा नियताः
नियमिताः ॥ २० ॥ ननु तत्तत्कामैर्हृतज्ञानानामपि तेषां तत्तदेवतातनुग्रहात्क्रमेण विवेके लब्धे त्वयि वासुदेवे भक्तिर्भविष्यतीति
चेत्तत्राह—य इति । यः कामी यां यां देवतातनुं श्रद्धया संयुक्तो भक्तः सन्नचितुं पूजयितुमिच्छति तस्य तस्य कामिनः श्रद्धां

६ श्रीधरीव्याख्या ।

राजसास्तामसाश्च कामाभिभूताः क्षुद्रदेवताः सेवन्ते ते संसरन्तीत्याह—कामैरितिचतुर्भिः । ये तु तैस्तैः पुत्रकीर्तिशतुजयादिविषयैः
कामैरपहृतविवेकाः सन्तः अन्याः क्षुद्राः भूतप्रेतयक्षादिदेवता भजन्ति । किं कृत्वा तत्तदेवताराधने यो यो नियम उपवासादिलक्षणस्तं
तं नियमं स्वीकृत्य तत्रापि स्वकीयया प्रकृत्या पूर्वाभ्यासवासनया नियताः सन्तो देवताविशेषं भजन्ति ॥ २० ॥ यो यो यामिति ।

७ अभिनवगुप्ताचार्यव्याख्या ।

एव सर्वभिलेखं दृढप्रतिपत्तिपवित्रीकृतहृदयः ॥ १६ ॥ १७ ॥ १८ ॥ १९ ॥ कामैस्तैरित्यादिना मयीत्यन्तम् । ये पुनः स्वेन स्वेनो-

स तथा श्रद्धया युक्तस्तस्या राधनमीहते ।

लभते च ततः कामान्मयैव विहितान् हि तान् ॥ २२ ॥

१ श्रीमच्छांकरभाष्यम् ।

श्रद्धया संयुक्तो भक्तश्च सन्नचित्तुं पूजयितुमिच्छति तस्य तस्य कामिनोऽचलां स्थिरां श्रद्धां तामेव विदधामि स्थिरिकरोमि ययैवं पूर्वं प्रवृत्तः स्वभावतो यो यो यां देवतातनुं श्रद्धयाचिंतुमिच्छतीति ॥ २१ ॥ स तथेति । स तथा मद्विहितया श्रद्धया युक्तः संस्तस्या देवतातन्वा राधनमीहते चेष्टते लभते च ततस्तस्या आराधिताया देवतातन्वाः कामानीप्सितान्मयैव परमेश्वरेण सर्वज्ञेन कर्मफलविभागज्ञतया विहितान्निर्मितास्तान्, हि यस्मात्ते भगवता विहिताः कामास्तस्मात्तानवश्यं लभत इत्यर्थः । हितानिति पदच्छेदे हितत्वं कामानामुपचरितं कल्प्यं, नहि कामा हिताः कस्यचित् ॥ २२ ॥

२ आनन्दगिरिव्याख्या ।

ईहते निर्वर्तयतीत्यर्थः । आराधितदेवताप्रसादात्फलप्राप्तौ किमीश्वरेणेत्याशङ्क्य तस्य सर्वज्ञस्य कर्मफलविभागाभिज्ञस्य तत्तद्देवताधिष्ठातृत्वात्तस्यैव फलदातृत्वमित्याह—सर्वज्ञेनेति । ‘एको बहूनां यो विदधाति कामान्’ इत्यादिश्रुतिमाश्रित्य हि तानिति पदद्वयं व्याचष्टे—यस्मादिति । हितानित्येकं पदमिति पक्षं प्रत्याह—हितानिति । मुख्यत्वसंभवे किमिलौपचारिकत्वमित्याशङ्क्याह—नहीति ॥ २२ ॥ प्रेक्षापूर्वकारिणि कामानां हितत्वाभावे हेतुमाह—

३ नीलकण्ठव्याख्या (चतुर्थी) ।

दिरूपां यक्षरक्षोरूपां भूतप्रेतरूपां वा मूर्तिं श्रद्धया तादृश्यैवाचिंतुमिच्छति तस्य तस्य भक्तस्य तामेव श्रद्धां सात्त्विकीं राजसीं तामसीं बाहं सर्वेश्वरोऽचलां विदधामि ॥ २१ ॥ ततश्च स तथा श्रद्धया युक्तः सन् तस्या भूतराराधनं सप्ताधनं वशीकरणमीहते इच्छति । ततश्च कामान्विषयौल्लभते । मयैव विहितानाज्ञापितान् । हितानीप्सितान् ।

४ मधुसूदनीव्याख्या ।

यः कामी यां यां तनुं देवतामूर्तिं श्रद्धया जन्मान्तरवासनावलप्रादुर्भूतया भक्त्या संयुक्तः सन्नचित्तुं अर्चयितुमिच्छति प्रवर्तते । चौरादिकस्यार्चयतेर्णिजभावपक्षे रूपमिदम् । तस्य तस्य कामिनस्तमेव देवतातनुं प्रति श्रद्धां पूर्ववासनावशात्प्राप्तां भक्तिमचलां स्थिरां विदधामि करोम्यहमन्तर्यामी नतु मद्विषयां श्रद्धां तस्य तस्य करोमीत्यर्थः । तामेव श्रद्धामिति व्याख्याने यच्छब्दान्वयः स्पष्टस्तस्मात्प्रतिशब्दमध्याहृत्य व्याख्यातम् ॥ २१ ॥ स तथेति । स कामी तथा मद्विहितया स्थिरया श्रद्धया युक्तस्तस्याः देवतातन्वाः राधनं पूजनमीहते निर्वर्तयति । उपसर्गरहितोऽपि राधयतिः पूजार्थः । सोपसर्गत्वे ह्याकारः श्रूयेत । लभते च ततस्तस्याः देवतातन्वाः सकाशात्कामानीप्सितान् तान्पूर्वसंकल्पितान् । हि प्रसिद्धम् । मयैव सर्वज्ञेन सर्वकर्मफलदायिना तत्तद्देवतान्तर्यामिणा विहितान् तत्तत्फलविपाकसमये निर्मितान् हितान्मनःप्रियानिलैकपदं वा । अहितत्वेऽपि

५ भाष्योत्कर्षदीपिका ।

यथा भक्तः सन्नचित्तुमिच्छति तामेवाचलां स्थिरां विदधामि करोमि । यां यां तनुमिति यच्छब्दान्वयस्तु यो यां देवतातनुमर्चितुमिच्छतीत्यादिवदद्विराचार्यैरुत्तरश्लोकस्थ तस्या इत्यनेन दर्शितः । एतेन यां देवतातनुं प्रति श्रद्धां विदधामि । तामेव श्रद्धामिति व्याख्याने यच्छब्दान्वयः स्पष्टस्तस्मात्प्रतिशब्दमध्याहृत्य व्याख्यातमिति प्रत्युक्तम् । तामेव श्रद्धामिति भाष्यकृद्भाष्याने प्रतिशब्दाध्याहारं विनैव उक्तरीत्या यच्छब्दान्वयस्य स्पष्टत्वेनैवंवदतामज्ञताया अतिस्फुटत्वात् ॥ २१ ॥ यो यां देवतातनुं अर्चितुमिच्छति स तथा मद्विहितयाऽचलया श्रद्धया युक्तः तस्या देवतातन्वा राधनं आराधनमर्चनमीहते चेष्टते करोति ततस्तस्या आराधितायाः देवतातन्वाः सकाशादवश्यं कामानीप्सितान् लभते च । हि यस्मान्मया कर्मफलविभागज्ञेन भगवता विहिताः निर्मिताः । अतस्तान् हि स्फुटमेतदिति तु तत्तद्देवतास्वातन्त्र्यप्रतिपादकशास्त्रे लोके चास्यास्फुटत्वादाचार्यैर्न व्याख्यातम् । हितानिति पदच्छेदे तु वस्तुतोऽहितानां

६ श्रीधरीव्याख्या ।

तेषां मध्ये यो यो भक्तः यां यां तनुं देवतारूपां मदीयामेव मूर्तिं श्रद्धयाचिंतुमिच्छति प्रवर्तते तस्य तस्य भक्तस्य तत्तन्मूर्तिविषयां तामेव श्रद्धामचलां दृढामहमन्तर्यामी विदधामि करोमि ॥ २१ ॥ ततश्च—स तथेति । स भक्तस्तस्या दृढया श्रद्धया तस्यास्तनोराधनमीहते करोति । ततश्च ये संकल्पिताः कामास्तान्कामान् ततो देवताविशेषाद्यलभन्ते किंतु मयैव तत्तद्देवतान्तर्यामिणा विहितान्निर्मितान् हि स्फुटमेव तत्तद्देवतानामपि मदधीनत्वान्मममूर्तित्वाच्चेत्यर्थः ॥ २२ ॥ तदेव यद्यपि सर्वा अपि देवता मयैव मूर्तयः अतस्तदाराधन-

७ अभिनवगुप्ताचार्यव्याख्या ।

समाधिकामास्वभावेन विचित्रेण परिच्छिन्नमनसस्ते कामनापहतचेतसस्तस्मिन्नितामेव मन्त्रैवावान्तरतनुं देवताविशेषमुपासते । अतो

अन्तवत्तु फलं तेषां तद्भवत्यल्पमेधसाम् ।

देवान्देवयजो यान्ति मद्भक्ता यान्ति मामपि ॥ २३ ॥

१ श्रीमच्छांकरभाष्यम् ।

यस्मादन्तवत्साधनव्यापारा अविवेकिनः कामिनश्च तेऽतोन्तवद्विनाशि तु फलं तेषां तद्भवत्यल्पमेध-
सामल्पप्रज्ञानां देवान्देवयजो यान्ति देवान्यजन्तीति देवयजस्ते देवान्यान्ति । मद्भक्ता यान्ति मामपि ।
एवं समानेऽप्यायासे मामेव न प्रतिपद्यन्तेऽनन्तफलायाहो खलु कष्टं वर्तन्त इत्यनुकोशं दर्शयति

२ आनन्दगिरिव्याख्या ।

यस्मादिति । किंच ये कामिनस्ते न विवेकिनस्ततश्चाविवेकपूर्वकत्वात्कामानां कुतो हितत्वाशङ्केत्याह—अविवेकिन
इति । कामानामानन्त्यफलत्वेन हितत्वमाशङ्क्याह—अत इति । तेषामविवेकपूर्वकत्वमतःशब्दार्थः । तुशब्दोऽवधा-
रणार्थः । कामफलस्य विनाशित्वे किमिति कामनिष्ठत्वं जन्तूनामित्याशङ्क्य प्रज्ञामान्द्यादित्याह—अल्पेति । किं तर्हि
साधनमनन्तफलायेत्याशङ्क्य भगवद्भक्तिरित्याह—मद्भक्ता इति । अक्षरार्थमुक्त्वा श्लोकस्य तात्पर्यार्थमाह—
एवमिति । देवताप्राप्तौ चेति शेषः । मामेवेत्यादौ देवताविशेषं प्रपद्यन्तेऽन्तवत्फलायेति वक्तव्यम् । उक्तवैपरीत्ये
कारणमविवेकातिरिक्तं नास्तीत्यभिप्रेत्याह—अहो खल्विति ॥ २३ ॥ भगवद्भजनस्योक्तमफलत्वेऽपि प्राणिनां प्रायेण

३ नीलकण्ठव्याख्या (चतुर्थी) ।

एतेन सर्वासां देवतानां साक्षावशर्वित्वं दर्शितम् ॥ २२ ॥ अल्पमेधसां 'अथ यत्रान्यत्पश्यत्यन्यच्छृणोत्यन्य-
न्मुतेऽन्यद्विज्ञानाति तदल्पम्' इति श्रुतेः द्वैतमल्पं तत्रैव मेधा येषां ते । बाह्यार्थमिलाषिणामित्यर्थः । तेषां तत्फल-
मन्तवत् सर्वस्य बाह्यार्थस्यान्तवत्त्वादेव । तुशब्दोऽभेदेनेश्वरभक्तेभ्यो विभेदार्थः । यतो देवयजो देवान्यजन्ते इति देव-
यजस्ते देवानन्तयुक्तानेव यान्ति । एवं यक्षरक्षोभक्ता यक्षादीनेव यान्ति । भूतप्रेतभक्ताश्च भूतादीनेवेत्यपि द्रष्टव्यम् ।
मद्भक्तास्तु मामेवानन्तं यान्ति । अतस्तेऽनन्तफलभाज इत्यर्थः ॥ २३ ॥ एवं तर्हि कुतस्त्वामेव सर्वे न प्रतिपद्यन्त

४ मधुसूदनीव्याख्या ।

हिततया प्रतीयमानानित्यर्थः ॥ २२ ॥ यद्यपि सर्वा अपि देवताः सर्वात्मनो मामेव तनवस्तदाराधनमपि वस्तुतो मदाराध-
नमेव सर्वत्रापि च फलदातान्तर्गम्यहमेव तथापि साक्षान्मद्भक्तानां च तेषां च वस्तुविवेकाविवेककृतं फलवैषम्यं भवती-
त्याह—अन्तवत्त्विति । अल्पमेधसां मन्दप्रज्ञत्वेन वस्तुविवेकासमर्थानां तेषां तत्तद्देवताभक्तानां तन्मया विहितमपि
तत्तद्देवताराधनजं फलं अन्तर्वदेव विनाश्येव नतु मद्भक्तानां विवेकिनामिवानन्तं फलं तेषामित्यर्थः । कुत एवं यतो देवा-
निन्द्रादीनन्तवन्त एव देवयजो मदन्त्यदेवताराधनपरा यान्ति प्राप्नुवन्ति । मद्भक्तास्तु त्रयः सकामाः प्रथमं मत्प्रसादादभी-
ष्टान्कामान्प्राप्नुवन्ति । अपिशब्दप्रयोगात्ततो मनुपासनापरिपाकान्मामनन्तमानन्दधनमीश्वरमपि यान्ति प्राप्नुवन्ति । अतः
समानेऽपि सकामत्वे मद्भक्तानामन्यदेवताभक्तानां च महदन्तरं तस्मात्साधूकुमुदाराः सर्वे एवैत इति ॥ २३ ॥

५ भाष्योत्कर्षदीपिका ।

कामानां हितत्वमौपचारिकं कल्पनीयम् ॥ २२ ॥ समानेऽप्यायासेऽन्तवत्फलसाधने तत्तद्देवताराधने प्रवर्तन्ते नतु मामेव भगवन्तं
सर्वात्मनं तत्तत्कर्मफलप्रदं वासुदेवमनन्तफलाय प्रतिपद्यन्ते इत्यहो तेषामल्पबुद्धितेत्यनुकोशं दर्शयन्त्याह—अन्तवदिति । तेषां
तत्तद्देवताराधनपराणामल्पमेधसां 'अथ यत्रान्यत्पश्यत्यन्यच्छृणोत्यन्यद्विज्ञानाति तदल्पम्' इति श्रुतेरल्पे द्वैते मेधा बुद्धिर्येषां ते भेद-
बुद्धय इत्यर्थः । अल्पेऽन्तवत्फले बुद्धिर्येषामिति वा, अल्पे परिच्छिन्ने देवतान्तरे बुद्धिर्येषामिति वा, अल्पानन्तफलाय वासुदेव एव
भजनीयो नतु अन्तवत्फलाय देवतान्तरमिति विवेकुमश्वत्वात्स्वरूपा बुद्धिर्येषामिति वा, फलमन्तवद्विनाशि तु एव भवति तन्मया
दत्तमपि । तदेवाह । यतो देवयज इन्द्राद्यर्चका देवानन्तवतो यान्ति गच्छन्ति । मद्भक्तास्त्वातीदृशस्त्वयोऽपि तत्तदीप्सितं लब्ध्वा
क्रमेण मां वासुदेवं सच्चिदानन्दधनमनन्तं परमात्मानं मोक्षाभिधेयमपि यान्ति गच्छन्ति ॥ २३ ॥ तर्हि सर्वेऽपि देवतान्तरभजनं

६ श्रीधरीव्याख्या ।

मपि वस्तुतो मदाराधनमेव तत्तत्फलदातापि चाहमेव तथापि साक्षान्मद्भक्तानां च तेषां फलवैषम्यं भवतीत्याह—अन्तवत्त्विति ।
अल्पमेधसां परिच्छिन्नबुद्धीनां मया दत्तमपि तत्फलमन्तवद्विनाशि भवति । तदेवाह । देवान्यजन्तीति देवयजः ते देवानन्तवतो यान्ति
मद्भक्तास्तु मामनाधन्तं तं परमानन्दं प्राप्नुवन्ति ॥ २३ ॥ ननु च समाने प्रयासे महति च फलविशेषे सति सर्वेऽपि किमिति देवतान्तरं

७ अभिनवगुप्ताचार्यव्याख्या ।

भक्त एव कामफलमुपाददते किंतु तस्यान्तोऽस्ति । निजयैव वासनया परिमितीकृतत्वाद् । अतएवेन्द्रादिभावनातत्पर्येण यागादि कुर्व-
न्तस्तथाविधमेव फलमुपाददते । मत्प्राप्तिपरास्तु मामेव ॥ २० ॥ २१ ॥ २२ ॥ २३ ॥ ननु सर्वगते भगवश्चे किमिति देवतान्तरोपास-

अव्यक्तं व्यक्तिमापन्नं मन्यन्ते मामबुद्धयः ।

परं भावमजानन्तो ममाव्ययमनुत्तमम् ॥ २४ ॥

नाहं प्रकाशः सर्वस्य योगमायासमावृतः ॥

मूढोऽयं नाभिजानाति लोको मामजमव्ययम् ॥ २५ ॥

१ श्रीमच्छांकरभाष्यम् ।

भगवान् ॥ २३ ॥ किंनिमित्तं मामेव न प्रपद्यते इत्युच्यते—अव्यक्तमिति । अव्यक्तमप्रकाशं व्यक्तिमापन्नं प्रकाशं गतमिदानीं मन्यन्ते मां नित्यप्रसिद्धमीश्वरमपि सन्तमबुद्धयोऽविवेकिनः परं भावं परमात्मस्वरूपमजानन्तोऽविवेकिनो ममाव्ययं व्ययरहितमनुत्तमं निरतिशयं मदीयं भावमजानन्तो मन्यन्ते इत्यर्थः ॥ २४ ॥ तदीयमज्ञानं किंनिमित्तमित्युच्यते—नाहमिति । नाहं प्रकाशः सर्वस्य लोकस्य केषां-

२ आनन्दगिरिव्याख्या ।

तद्विष्टवाभावे प्रश्नपूर्वकं निमित्तं निवेदयति—किंनिमित्तमित्यादिना । अप्रकाशं शरीरग्रहणात्पूर्वमिति शेषः । इदानीं लीलाविग्रहपरिग्रहावस्थायामित्यर्थः । प्रकाशस्य तर्हि कादाचित्कत्वं भगवति प्राप्तं नेत्याह—नित्येति । कथं तर्हि भगवन्तमागन्तुकप्रकाशं मन्यन्ते तत्राबुद्धय इत्युत्तरम् । तद्विवृणोति—परमिति । परमनुत्तममिति विशेषणद्वयं सोपाधिकनिरुपाधिकभावार्थम् ॥ २४ ॥ अविवेकरूपमज्ञानं भगवद्विष्टाप्रतिबन्धकमुक्तं तस्मिन्नपि निमित्तं प्रश्नपूर्वकमनाद्यज्ञानमुपन्यस्यति—तदीयमज्ञानमित्यादिना । त्रिभिर्गुणमयैरित्यनेनोपाधिकरूपस्याप्रतिपत्तौ कारण-

३ नीलकण्ठव्याख्या (चतुर्थी) ।

इत्याशङ्क्याज्ञानादित्याह—अव्यक्तमिति । अव्यक्तं सर्वोपाधिस्त्यत्वेनास्पृष्टमपि वासुदेवशरीरेण व्यक्तिमापन्नमखदादिवच्छरीराभिमानिनं मामबुद्धयो मन्यन्ते । यतो मम परं भावं परत्वमुत्कृष्टत्वमजानन्तः । उत्कृष्टत्वेव विशिनष्टि । अव्ययं न व्येतीत्यव्ययमविनाशिनम् । अनुत्तमं यस्मादन्यदुत्कृष्टं च नास्ति । निरतिशयमखण्डैश्वर्यरूपमित्यर्थः ॥ २४ ॥ कुतस्त्वद्विषयमज्ञानं लोकसेत्यत आह—नाहमिति । हे योग योगिन् । अर्शआद्यचप्रत्ययान्तोऽयं योगशब्दः ।

४ मधुसूदनीव्याख्या ।

एवं भगवद्भजनस्य सर्वोत्तमफलत्वेऽपि कथं प्रायेण प्राणिनो भगवद्विमुखा इत्यत्र हेतुमाह भगवान्—अव्यक्तमिति । अव्यक्तं देहग्रहणात्प्राक् कार्याक्षमत्वेन स्थितमिदानीं वसुदेवग्रहे व्यक्तं भौतिकदेहावच्छेदेन कार्यक्षमतां प्राप्तं किञ्चिज्जीवमेव मन्यन्ते मामीश्वरमप्यबुद्धयो विवेकशून्या अव्यक्तं सर्वकारणमपि मां व्यक्तं कार्यरूपतां मत्स्यकूर्माद्यनेकावताररूपेण प्राप्तमिति वा । कथं ते जीवास्त्वां न विचिन्वन्ति तत्राबुद्धय इत्युक्तं हेतुं विवृणोति—परमिति । परं सर्वकारणरूपमव्ययं नित्यं मम भावं स्वरूपं सोपाधिकमजानन्तस्तथा निरुपाधिकमप्यनुत्तमं सर्वोत्कृष्टमनतिशयाद्वितीयपरमानन्दधनमनन्तं मम स्वरूपमजानन्तो जीवानुकारिकार्थदर्शनाजीवमेव क्वचिन्मां मन्यन्ते, ततो मामीश्वरत्वेनाभिमतं विहाय प्रसिद्धं देवतान्तरमेव भजन्ते । ततश्चान्तवदेव फलं प्राप्नुवन्तीत्यर्थः । अग्रे च वक्ष्यते ‘अवजानन्ति मां मूढा मानुषीं तनुमाश्रितम्’ इति ॥ २४ ॥ ननु जन्मकालेऽपि सर्वयोगिध्येयं श्रीवैकुण्ठस्थमैश्वरमेव रूपमाभिर्भावितवति संप्रति च श्रीवत्सकौस्तुभवनमालाकिरीटकुण्डला-

५ भाष्योत्कर्षदीपिका ।

विहाय त्वामेव कुतो न प्रतिपद्यन्त इत्याशङ्क्य मदप्रतिपत्तौ मत्परमेश्वरभावाज्ञानमेव निमित्तमित्याह । अव्यक्तमप्रकाशं लीलाविग्रहग्रहणात्पूर्वं इदानीं तद्ग्रहणावस्थायां व्यक्तिमापन्नं प्रकाशमागतं मां मन्यन्ते अबुद्धयो विवेकहीनाः । अबुद्धय इत्येतदुक्तं विवृणोति । ममाव्ययं व्ययरहितमनुत्तमं निरतिशयं परं भावं परमात्मस्वरूपं सोपाधिनिरुपाध्यात्मकमजानन्तोऽविवेकिनो नित्यप्रसिद्धमीश्वरमपि सन्तं मां पूर्वमसन्तमधुनैवोत्पन्नं मन्यन्ते इत्यर्थः ॥ २४ ॥ स्वाज्ञाने निमित्तमाह—नेति । अहं परमेश्वरः सर्वस्य लोकस्य परमे-

६ श्रीधरीव्याख्या ।

हित्वा त्वमेव न भजन्ति तत्राह—अव्यक्तमिति । अव्यक्तं प्रपञ्चातीतं मां व्यक्तं मनुष्यमत्स्यकूर्मादिभावं प्राप्तमल्पबुद्धयो मन्यन्ते । तत्र हेतुः । मम परं भावं स्वरूपमजानन्तः । कथंभूतम् । अव्ययं नित्यं न विद्यत उत्तमो यस्मात्तं भावं । अतो जगद्रक्षार्थं लील्याविष्कृतनानाविशुद्धोचितसत्त्वमूर्तिं मां परमेश्वरं स्वकर्मनिर्मितभौतिकदेहं देवतान्तरसमं पश्यन्तो मन्दमतयो मां नातीवाद्विर्यन्ते प्रत्युत क्षिप्रफलं देवतान्तरमेव भजन्ति ते चोक्तप्रकारेणान्तवत्फलं प्राप्नुवन्तीत्यर्थः ॥ २४ ॥ तेषां स्वाज्ञाने हेतुमाह—नाहमिति । सर्वस्य लोकस्य

७ अभिनवगुप्ताचार्यव्याख्या ।

कानां मितं फलम् । उच्यते—अव्यक्तमिति । ते खल्वल्पबुद्धित्वान्मत्स्वरूपं पारमार्थिकमविद्यमानव्यक्तिकं न प्रत्यभिजानन्ते अपि तु निजकामनासमुत्पत्ताकारविशिष्टज्ञानस्वभावां व्यक्तमेवापन्नं विदन्ति नान्यथा । अतएव न नाड्याकारे वा कश्चिद्बुद्धः किंतु सिद्धान्तोऽयमत्र यः कामनापरिहारेण यत्किञ्चिदेवतारूपमालम्बते तस्य तच्छुद्धमुक्तभावे(न)पर्यवस्यति विपर्ययात् विपर्यय इति ॥ २४ ॥ नाहमिति ।

वेदाहं समतीतानि वर्तमानानि चार्जुन ।

भविष्याणि च भूतानि मां तु वेद न कश्चन ॥ २६ ॥

१ श्रीमच्छांकरभाष्यम् ।

चिदेव मद्भक्तानां प्रकाशोऽहमित्यभिप्रायः । योगमायासमावृतः योगो गुणानां युक्तिर्घटनं सैव माया योगमाया तथा योगमायया समावृतः संछन्न इत्यर्थः । अतएव मूढो लोकोऽयं नाभिजानाति मामज-मव्ययम् ॥ २५ ॥ यया योगमायया समावृतं मां लोको नाभिजानाति नासौ योगमाया मदीया सती

२ आनन्दगिरिव्याख्या ।

मुक्तमत्र तु सोपाधिकस्यापीति विशेषं गृहीत्वा व्याचष्टे—नाहमिति । तर्हि भगवद्भक्तिरनुपयुक्तेत्याशङ्क्याह—केषांचिदिति । सर्वस्य लोकस्य न प्रकाशोऽहमित्यत्र हेतुमाह—योगेति । अनाद्यनिर्वाच्याज्ञानाच्छन्नत्वादेव मद्दिष्ये लोकस्य मौख्यं ततश्च मदीयस्वरूपविवेकाभावात्मनिष्ठत्वाहमित्याह—अतएवेति ॥ २५ ॥ मायया भगवानावृतश्चेत्-स्यापि लोकस्येव ज्ञानप्रतिबन्धः स्यादित्याशङ्क्याह—ययेति । न हीयं माया मायाविनो विज्ञानं प्रतिबध्नाति माया-

३ नीलकण्ठव्याख्या (चतुर्थी) ।

अहं तत्पदार्थः सर्वस्य योगिनस्त्वंपदार्थमात्राभिज्ञस्य न प्रकाशोऽस्मि । तत्र हेतुः मायासमावृत इति । भाष्ये तु योगो युक्तिर्गुणानां घटनं सैव योगमाया चित्समाधिर्वा योगो भगवत्सत्कृता मायेति । भगवत्संकल्पवशवर्तिनी माये-त्यर्थः । उत्तरार्धः स्पष्टार्थः ॥ २५ ॥ ननु त्वदभिन्नं लोकं त्वन्माया मोहयति चेत्तानं कुतो न मोहयतीत्यत आह—वेदाहमिति । सत्यम् । सत्यपि लोकस्य मम चाभेदे औपाधिकभेदस्य सत्त्वादुपाधिधर्माभिमानित्वालोको मूढः, तद-

४ मधुसूदनीव्याख्या ।

दिदिव्योपकरणशालिनि कम्बुकमलकौमोदकीचक्रवरधारिचतुर्भुजे श्रीमद्वैततैयवाहने निखिलसुरलोकसंपादितराजराजेश्वराभिषे-कादिमहावैभवे सर्वसुरासुरजेतरि विविधदिव्यलीलाविलासशाले सर्वावतारशिरोमणौ साक्षाद्वैकुण्ठनायके निखिललोकदुःख-विस्ताराय भुवमवतीर्णे विरिञ्चिप्रपञ्चासंभविनिरतिशयसौन्दर्यसारसर्वस्वमूर्तौ बाललीलाविमोहितविधातरि तरणकिरणोज्ज्वल-दिव्यपीताम्बरे निरुपमदयामधुन्दरे करदीकृतपारिजातार्थपराजितपुरन्दरे बाणयुद्धविजितशशाङ्कशेखरे समस्तसुरासुरविजयि-नरकप्रभृतिमहादैतेयप्रकरप्राणपर्यन्तसर्वस्वहारिणि श्रीदामादिपरमरङ्गमहावैभवकारिणि षोडशसहस्रदिव्यरूपधारिण्यपरिमेयगु-णगरिमणि महामहिमनि नारदमार्कण्डेयादिमहामुनिगणस्तुते त्वयि कथमविवेकिनोऽपि मनुष्यबुद्धिर्जीवबुद्धिर्वैलर्जुनाशङ्काम-पनिनीधुराह भगवान्—अहं सर्वस्य लोकस्य न प्रकाशः स्वेन रूपेण प्रकटो न भवामि किंतु केषांचिन्मद्भक्तानामेव प्रकटो भवामीत्यभिप्रायः । कथं सर्वस्य लोकस्य न प्रकट इत्यत्र हेतुमाह—योगमायासमावृत इति । योगो मम संकल्पस्त-द्वशवर्तिनी माया योगमाया तथाऽयं मद्भक्तो जनो मां स्वरूपेण न जानाति संकल्पानुविधायिन्या मायया सम्यगावृतः । सत्यपि ज्ञानकारणे ज्ञानविषयत्वायोग्यः कृतः । अतो यदुक्तं परं भावमजानन्त इति तत्र मम संकल्प एव कारणमित्युक्तं भवति । अतो मम मायया मूढ आवृतज्ञानः सन्नयं चतुर्विधभक्तविलक्षणो लोकः सत्यपि ज्ञानकारणे मामजमव्ययमनाद्यनन्तं परमेश्वरं नाभिजानाति किंतु विपरीतदृष्ट्या मनुष्यमेव कंचिन्मन्यत इत्यर्थः । विद्यमानं वस्तुस्वरूपमावृणोत्यविद्यमानं च किंचिद्दर्शयतीति लौकिकमायायामपि प्रसिद्धमेतत् ॥ २५ ॥ अतो मायया स्वाधीनया सर्वव्यामोहकत्वात्स्वयं चाप्रतिबद्धज्ञा-नत्वात्—वेदाहमिति । अहं अप्रतिबद्धसर्वविज्ञानः मायया सर्वलोकान्मोहयन्नपि समतीतानि चिरविनष्टानि वर्तमानानि

५ भाष्योत्कर्षदीपिका ।

श्वरेण रूपेण प्रकटो न भवामि । किंतु केषांचित्स्वभक्तानां प्रकाशोऽहमित्यभिप्रायः । तत्र हेतुमाह—योगेति । योगो गुणानां युक्तिर्घटनं सैव माया तथा । यद्वा योगो भगवत्संस्तसमाधिस्तत्कृता माया । भगवत्संकल्पवशवर्तिनीति यावत् । उभयथाप्यनाद्य-निर्वाच्यमज्ञानं तथा योगमायया समावृतः संछन्नः । आच्छादित इति यावत् । हे योग योगिन् । अर्शे आद्यप्रत्ययान्तोऽयं योगशब्दः । अहं तत्पदार्थः सर्वस्य योगिनस्त्वंपदार्थमात्राभिज्ञस्य न प्रकाशोऽस्मि । तत्र हेतुः मायया समावृत इति । अन्येषां पैश्वस्तु अग-तिकगत्याश्रयणात्मिकायाऽहं प्रस्तः अतोऽनाद्यनिर्वाच्याज्ञानेन मूढो मोहं गतोऽयं लोको मद्दिषुष्वः मामजमव्ययं नाभिजानाति ॥ २५ ॥ मायया त्वमावृतश्चेत्तवापि लोकस्येव ज्ञानप्रतिबन्धः स्यादित्याशङ्क्याह—वेदेति । अहमप्रतिबद्धज्ञानशक्तिः समतीतानि

६ श्रीधरीव्याख्या ।

नाहं प्रकाशः प्रकटो न भवामि किंतु मद्भक्तानामेव । यतो योगमायया समावृतः । योगो युक्तिः मदीयः कोऽप्यचिन्त्यप्रज्ञाविलासः स एव माया अघटमानघटनाचार्य्य अनया संछन्नः अतएव मत्स्वरूपज्ञाने मूढः सन्नयं लोकः अजमव्ययं च मां न जानाति ॥ २५ ॥ सर्वोत्तमं मत्स्वरूपमज्ञानं इत्युक्तम्, तदेव स्वस्य सर्वोत्तमत्वमनावृतज्ञानशक्तित्वेन दर्शयन्नन्येषामज्ञानमेवाह—वेदेति । समतीतानि

इच्छाद्वेषसमुत्थेन द्वन्द्वमोहेन भारत ।

सर्वभूतानि संमोहं सर्गे यान्ति परंतप ॥ २७ ॥

१ श्रीमच्छांकरभाष्यम् ।

परमेश्वरस्य मायाविनो ज्ञानं प्रतिबध्नाति यथान्यस्यापि मायाविनो माया ज्ञानं तद्वद्, यत एवमतो—वेदाहमिति । अहं तु वेदं जाने समतीतानि समतिक्रान्तानि भूतानि तथा वर्तमानानि चार्जुन भविष्याणि च भूतानि वेदाहं । मां तु वेदं न कश्चन मद्भक्तं मच्छरणमेकं मुक्त्वा । मत्तत्त्ववेदनाभावादेव न मां भजते ॥ २६ ॥ केन पुनस्तत्त्ववेदनप्रतिबन्धेन प्रतिबद्धानि सन्ति जायमानानि सर्वभूतानि त्वां न विदन्तीत्यपेक्षायामिदमाह—इच्छेति । इच्छाद्वेषसमुत्थेनेच्छा च द्वेषश्चेच्छाद्वेषौ ताभ्यां समु-

२ आनन्दगिरिव्याख्या ।

ल्लौकिकमायावत्, अथवा नेश्वरो मायाप्रतिबद्धज्ञानो मायाविस्वल्लौकिकमायाविवक्षित्यर्थः । भगवतो मायाप्रतिबद्धज्ञानत्वाभावेन सर्वज्ञत्वमप्रतिबद्धं सिद्धमित्याह—यत इति । लोकस्य मायाप्रतिबद्धविज्ञानत्वादेव भगवदाभिमुख्यशून्यत्वमित्याह—मां त्विति । कालत्रयपरिच्छिन्नसमस्तवस्तुपरिज्ञाने प्रतिबन्धो नेश्वरस्यास्तीति द्योतनार्थस्तु शब्दः । मां त्विति लोकस्य भगवत्तत्त्वविज्ञानप्रतिबन्धं द्योतयति । तर्हि तद्वक्तिर्विफलेत्याशङ्काह—मद्भक्तमिति । तर्हि सर्वोऽपि तद्वक्तिद्वारा त्वां ज्ञास्यति नेत्याह—मत्तत्त्वेति । विवेकवतो मद्भजनं नतु विवेकशून्यस्य सर्वस्यापीत्यर्थः ॥ २६ ॥ भगवत्तत्त्वविज्ञानप्रतिबन्धकं मूलाज्ञानातिरिक्तं प्रश्नद्वारेणोदाहरति—केनेत्यादिना । पुनःशब्दात्म-

३ नीलकण्ठव्याख्या (चतुर्थी) ।

भावाच्चाहं सर्वज्ञ इति विशेषः । अक्षरार्थः स्पष्टः ॥ २६ ॥ केन पुनर्निमित्तेनातीतादीनि भूतानि न जानन्तीत्याशङ्काह—इच्छेति । इच्छा रागः द्वेषस्ताभ्यां समुत्थितो द्वन्द्वमोहः शोभनाशोभनसत्यासत्यनित्यानित्यात्मानात्मसु विपर्ययः

४ मधुसूदनीव्याख्या ।

च भविष्याणि च एवं कालत्रयवर्तीनि भूतानि स्थावरजङ्गमानि सर्वाणि वेदं जानामि । हे अर्जुन, अतोऽहं सर्वज्ञः परमेश्वर इत्यत्र नास्ति संशय इत्यर्थः । मां तु । तुशब्दो ज्ञानप्रतिबन्धद्योतनार्थः । मां सर्वदर्शनमपि मायाविनमिव मन्मायामोहितः कश्चन कोऽपि मदनुग्रहभाजनं मद्भक्तं विना न वेदं मन्मायामोहितत्वात् । अतो मत्तत्त्ववेदनाभावादेव प्रायेण प्राणिनो मां न भजन्त इत्यभिप्रायः ॥ २६ ॥ योगमायां भगवत्तत्त्वविज्ञानप्रतिबन्धहेतुमुक्त्वा देहेन्द्रियसंघाताभिमानातिशयपूर्वकं भोगाभिवेशं हेत्वन्तरमाह—इच्छेति । इच्छाद्वेषाभ्यामनुकूलप्रतिकूलविषयाभ्यां समुत्थितेन शीतोष्णसुखदुःखदिद्वन्द्वनिमित्तेन

५ भाष्योत्कर्षदीपिका ।

समतिक्रान्तानि वर्तमानानि भविष्याणि च भूतानि चराचरात्मकानि सर्वाणि वेदं जानामि । त्वमपि योगाद्यभ्यासेन स्वच्छान्तःकरणः सत् ज्ञातुं शक्नोसि । अहं तु नित्यशुद्धः सर्वोपाधिधर्मभिमानमलशून्यो जानामीति किमु वक्तव्यमिति सूचयन्संबोधयति अर्जुनेति । मां तु परमात्मानं मद्भक्तं मच्छरणमेकं त्यक्त्वा न कश्चन वेदं जानाति । तथाच यया मायया समावृतं मां लोको नाभिजानाति नास्ती मदीया सती परमेश्वरस्य मायाविनो ज्ञानं प्रतिबध्नाति मायात्वात् लौकिकमायावत् । यद्वा नाहं मायया प्रतिबद्धज्ञानः मायाविस्त्वात् लौकिकमायाविवदिति भावः ॥ २६ ॥ भगवत्तत्त्वापरिज्ञाने मूलाज्ञानं निमित्तमुक्त्वा तत्र प्रतिबन्धकान्तरमाह । इच्छाद्वेषाभ्यां रागद्वेषाभ्यामनुकूलप्रतिकूलविषयाभ्यामुत्थितेन शीतोष्णसुखदुःखनिमित्तेन मोहेन चित्तव्याकुलतापादकेन सर्वाणि भूतानि सर्गे उत्पत्तिकाले प्राप्ते संमोहमतिमूढतां यान्ति गच्छन्ति । इच्छाद्वेषवशीकृतचित्तस्य बाह्यपदार्थेष्वपि यथा भूतार्थविषयं ज्ञानं नोत्पद्यते ताभ्यामाविष्टशुद्धेः संमूढस्य प्रत्यगात्मनि बहुप्रतिबन्धे सति तच्चोत्पद्यत इति किमु वक्तव्यमिति भारत परंतपेति संबोधनद्वयेनोत्तमपदशोद्धवत्वात् स्वतः शत्रुतापनत्वेनोत्कृष्टशक्तिमत्त्वाच्च उत्तप्रतिबन्धेन संमोहं गन्तुमयोग्योऽस्तीति सूचयति । यैतु केन पुनर्निमित्तेनातीतादीनि भूतानि न जानन्तीत्याशङ्काह—इच्छेति । इच्छाद्वेषसमुत्थेन द्वन्द्वमोहेन शोभनाशोभनसत्यासत्यनित्यानित्यात्मानात्मसु विपर्ययस्तेन

६ श्रीधरीव्याख्या ।

विनष्टानि वर्तमानानि भावीनि च त्रिकालवर्तीनि भूतानि स्थावरजंगमानि सर्वाण्यहं वेदं जानामि, मायाश्रयत्वान्मम तस्याः स्वाश्रयत्वमोहकत्वाभावादिति प्रसिद्धम् । मां तु न कोपि वेत्ति मन्मायामोहितत्वात् । प्रसिद्धं हि लोके मायायाः स्वाश्रयाधीनत्वमन्यमोहकत्वं च ॥ २६ ॥ तदेवं मायाविषयत्वेन जीवानां परमेश्वराज्ञानमुक्तम्, तस्यैवाज्ञानस्य दृढत्वे कारणमाह—इच्छाद्वेषसमुत्थेनेति ।

७ अभिनवगुप्ताचार्यव्याख्या ।

सर्वेषां नाहं गोचरतां प्राप्नोमि ॥ २५ ॥ २६ ॥ ननु च कर्मण्येव क्रियमाणानि प्रलयकाले मोक्षं प्रविद्धानि अन्यथा किमिति महाप्रलय उपजायते इत्याशङ्क्याभारभ्यते—इच्छेत्यादि । इच्छाद्वेषक्रोधमोहादिभित्तावन्मोहात्मकएव स परं स्फीतीभावमुपनीयते । येन प्रति-

१ श्रीमच्छांकरभाष्यम् ।

त्तिष्ठतीतीच्छाद्वेषसमुत्थस्तेनेच्छाद्वेषसमुत्थेन । केनेति विशेषापेक्षायामिदमाह—द्वन्द्वमोहेनेति । द्वन्द्वनिमित्तो मोहो द्वन्द्वमोहस्तावेवेच्छाद्वेषौ शीतोष्णवत्परस्परविरुद्धौ सुखदुःखतद्धेतुविषयौ यथा-कालं सर्वभूतैः संबध्यमानौ द्वन्द्वशब्देनाभिधीयेते । तत्र यदेच्छाद्वेषौ सुखदुःखतद्धेतुसंप्राप्त्या लब्धात्मकौ भवतस्तदा तौ सर्वभूतानां प्रज्ञायाः स्वशापादनद्वारेण परमार्थात्मतत्त्वविषयज्ञानोत्पत्तिप्रतिबन्धकारणं मोहं जनयतः । नहीच्छाद्वेषदोषवशीकृतचित्तस्य यथाभूतार्थविषयज्ञानमुत्पद्यते बहिरपि किमु वक्तव्यं ताभ्यामाविष्टबुद्धेः समूढस्य प्रत्यगात्मनि बहुप्रतिबन्धे ज्ञानं नोत्पद्यत इति । अतस्तेनेच्छाद्वेषसमुत्थेन द्वन्द्वमोहेन भारत भरतान्वयज, सर्वभूतानि संमोहितानि सन्ति संमोहं समूढतां सर्गे जन्मन्युत्पत्तिकाल इत्येतद्यान्ति गच्छन्ति हे परंतप । मोहवशान्येव सर्वभूतानि जायमानानि जायन्त इत्यभिप्रायः । यत एवमतस्तेन द्वन्द्वमोहेन प्रतिबद्धप्रज्ञानानि सर्वभूतानि संमोहितानि मामात्मभूतं न जानन्त्यतएवात्मभावेन मां न भजन्ते ॥ २७ ॥ के पुनरनेन द्वन्द्वमोहेन

२ आनन्दगिरिव्याख्या ।

तिबन्धकान्तरविवक्षा गम्यते । अपरोक्षमवान्तरप्रतिबन्धकमिदमा गृह्यते । विशेषमाकाङ्क्षापूर्वकं निक्षिपति—केनेति । विशेषापेक्षायामिति । द्वन्द्वशब्देन गृहीतयोरपीच्छाद्वेषयोर्ग्रहणं द्वन्द्वशब्दार्थोपलक्षणार्थमित्यभिप्रेत्याह—तावेवेति । तयोरपयौयमेकत्रानुपपत्तिं गृहीत्वा विशिनष्टि—यथाकालमिति । नच तयोरनधिकरणं किंचिदपि भूतं संसारमण्डले संभवतीत्याह—सर्वभूतैरिति । तथापि कथं तयोर्मोहहेतुत्वमित्याशङ्क्याह—तत्रेति । तयोराश्रयः सत्समर्थः । उक्तमेवार्थं कैमुतिकन्यायेन प्रपञ्चयति—नहीति । पूर्वभागानुवादपूर्वकमुत्तरभागेन फलितमाह—अत इति । प्रत्यगात्मन्यहंकारादिप्रतिबन्धप्रभावतो ज्ञानोत्पत्तेरसंभवोऽतःशब्दार्थः । कुलप्रसूत्यभिमानेन स्वरूपशक्त्या च युक्तस्यैव यथोक्तप्रतिबन्धप्रतिविधानसामर्थ्यमिति द्योतनार्थं भारत परंतपेति संबोधनद्वयम् । तत्त्वज्ञानप्रतिबन्धे प्रकृतभवान्तरकारणमुपसंहरति—मोहेति । जायमानभूतानां मोहपरतन्त्रत्वे फलितमाह—यत इति । भगवत्तत्त्ववेदनाभावे तन्निष्ठत्ववैधुर्यं फलतीत्याह—अतएवेति ॥ २७ ॥ यदि सर्वाणि भूतानि जन्मप्रतिपद्यमानानि समूढानि सन्ति भगवत्तत्त्वपरिज्ञानशून्यानि भगवद्भजनपराङ्मुखाणि तर्हि शास्त्रानुरोधेन भगवद्भजनमुच्यमानमधिकार्यभावादनर्थक्यमापद्येतेति शङ्कते—के पुनरिति । अनेकेषु जन्मसु सुकृतवशादपाकृतदुरितानां द्वन्द्वप्रयुक्तमो-

३ नीलकण्ठव्याख्या (चतुर्थरी) ।

अशोभने शोभनबुद्धिः शोभने वा अशोभनबुद्धिरित्येवंरूपस्तेन । हे भारत भरतान्वय, सर्वभूतानि सर्गे सृष्टिविषये मोहमविवेकं यान्ति हे परंतप । अयं भावः—यो हि सृष्टेरुपादानं स्वरूपं च तत्त्वतो जानाति स ब्रह्मवित् सर्वज्ञत्वादाती-तादीज्ञानाति सृष्टौ च सर्वेषां मोहोऽस्ति अशोभने ह्यादौ शोभनाध्यासात्, असत्ये प्रपञ्चे सत्यत्वाध्यासात्, सत्ये चात्मनोऽसङ्गत्वेऽसत्यत्वाध्यासात्, अनित्ये स्वर्गादौ नित्यत्वाध्यासात्, अनात्मनि देहादावात्माध्यासात् । अतो विपर्ययेण

४ मधुसूदनीव्याख्या ।

हे भारत हे परंतपेति संबोधनद्वयस्य कुलमहिम्ना स्वरूपशक्त्या च त्वां द्वन्द्वमोहाख्यः शत्रुर्नाभिभविष्यतीति भावः । नहीच्छाद्वेषरहितं किंचिदपि भूतमस्ति, नच ताभ्यामाविष्टस्य बहिर्विषयमपि ज्ञानं संभवति, किं पुनरात्मविषयम् । अतो रागद्वेषव्याकुलान्तःकरणत्वात्सर्वाण्यपि भूतानि मां परमेश्वरमात्मभूतं न जानन्ति अतो न भजन्ते भजनीयमपि ॥ २७ ॥

५ भाष्योत्कर्षदीपिका ।

मोहेन अहं सुखी अहं दुःखीत्यादिविपर्ययेण सर्वाण्यपि भूतानि संमोहं विवेकायोग्यत्वं सर्गे स्थूलदेहोत्पत्तौ सत्यां यान्ति । सर्वभूतानि सर्गे सृष्टिविषये संमोहमविवेकं यान्ति । अयं भावः—यो हि सृष्टेः रूपमानन्दस्वरूपं च तत्त्वतो जानाति स ब्रह्मवित् सर्वज्ञत्वादातीतादीज्ञानाति । सृष्टौ च सर्वेषां मोहोऽस्ति अशोभने ह्यादौ शोभनाध्यासादसत्ये प्रपञ्चे सत्यत्वाध्यासात् सत्ये चात्मनोऽसङ्गत्वेऽसत्यत्वाध्यासात् अनित्ये स्वर्गादौ नित्यत्वाध्यासादनात्मनि देहादावात्माध्यासात् । अतो विपर्ययेण सृष्टिज्ञानं प्रतिः बद्धम् । तेन च सार्वज्ञं न जायतेऽस्मदादीनामिति तस्मिन्त्यम् । मां तु वेद न कश्चन इत्युक्त्या त्वदेवदेन केन प्रतिबन्धेनेति प्रश्न-नैवेतच्छ्लोकावतरणस्यौचित्येन तदनुसारिव्याख्यानस्यैव न्याय्यत्वात् । उत्तरश्लोके भजन्ते मां दृढव्रता इति वाक्यशेषविरोधान् ।

६ श्रीधरीव्याख्या ।

सुच्यत इति सर्गः सर्गे स्थूलदेहोत्पत्तौ सत्यां तदनुकूल इच्छा तत्प्रतिकूले च द्वेषः ताभ्यां समुत्थः समुद्भूतो यः शीतोष्णसुखदुःखादिद्वन्द्वनिमित्तो मोहो विवेकभ्रंशः तेन सर्वभूतानि संमोहं च अहमेव सुखी दुःखी चेति गाढतरमभिविवेकं प्राप्नुवन्ति, अतस्तानि

७ अभिनवगुप्ताचार्यव्याख्या ।

जटारान्तर्गतं समग्रमेव जगज्जकार्यकारणमात्राक्षमेव प्रसुप्ततामवलम्बते अमोहं वासनानुभावात्प्रतिदिनं रात्रिसमयसौषुप्तयत् ननु

येषां त्वन्तगतं पापं जनानां पुण्यकर्मणाम् ।

ते द्वन्द्वमोहनिर्मुक्ता भजन्ते मां दृढव्रताः ॥ २८ ॥

जरामरणमोक्षाय मामाश्रित्य यतन्ति ये ।

ते ब्रह्म तद्विदुः कृत्स्नमध्यात्मं कर्म चाखिलम् ॥ २९ ॥

१ श्रीमच्छांकरभाष्यम् ।

निर्मुक्ताः सन्तस्त्वां विदित्वा यथाशास्त्रमात्मभावेन भजन्त इत्यपेक्षितमर्थं दर्शयितुमुच्यते—येषामिति । येषां तु पुनरन्तगतं समाप्तप्रायं क्षीणं पापं जनानां पुण्यकर्मणां पुण्यं कर्म येषां सत्त्वशुद्धिकारणं विद्यते ते पुण्यकर्मणस्तेषां पुण्यकर्मणां ते द्वन्द्वमोहनिर्मुक्ता यथोक्तेन द्वन्द्वमोहेन निर्मुक्ता भजन्ते मां परमात्मानं दृढव्रता एवमेव परमार्थतत्त्वं नान्यथेत्येवं सर्वपरित्यागव्रतेन निश्चितविज्ञाना दृढव्रता उच्यन्ते ॥ २८ ॥ ते किमर्थं भजन्त इत्युच्यते—जरेति । जरामरणमोक्षाय जरा-

२ आनन्दगिरिव्याख्या ।

हविरहिणां ब्रह्मचर्यादिनियमवतां भगवद्भजनाधिकारित्वान्न शास्त्रविरोधोऽस्तीति परिहरति—उच्यत इति । तुशब्दद्योत्यमर्थमाह—पुनरिति । उक्तार्थमात्रसिद्ध्यर्थं समाप्तप्रायमित्युक्तम् । प्रकृतोपयोगं पुण्यस्य कर्मणो दर्शयितुं विशिनष्टि—सत्त्वेति । उभयविधशुद्धेर्द्वन्द्वनिमित्तमोहनिवृत्तिफलमाह—ते द्वन्द्वेति । मोहनिवृत्तेर्भगवन्निष्ठापर्यन्तत्वमाह—भजन्त इति । तेषां नानापरिग्रहवतां भगवद्भजनप्रतिहतमाशङ्क्याह—दृढेति ॥ २८ ॥ यथोक्तानामधिकारिणां भगवद्भजनफलं प्रश्नद्वारा दर्शयति—ते किमर्थमिति । जरामरणादिलक्षणो यो बन्धस्तद्विश्लेषार्थं भगव-

३ नीलकण्ठव्याख्या (चतुर्थरी) ।

सृष्टिज्ञानं प्रतिबद्धं तेन च सार्वज्ञ्यं न जायतेऽस्मादादीनामिति ॥ २७ ॥ केषां तर्हि सार्वज्ञ्यं भवतीत्याशङ्क्याह—येषां त्विति द्वाभ्याम् । येषां पुनर्जनानां पुण्यकर्मणां पापं अन्तर्गतं अन्तं नाशं प्राप्तं । 'द्वितीया श्रिता—' इति समासः । ते द्वन्द्वमोह उक्तलक्षणस्तेन निर्मुक्ताः सन्तः प्रथमं दृढव्रताः शमदमादिदार्ढ्यभाजो भूत्वा मां भजन्ते ॥ २८ ॥ ततश्च जरामरणयोः प्रवाहादात्मनो मोक्षाय मामाश्रित्य मयि समाहितचेतसो भूत्वा ये यतन्ति यतन्ते ज्ञानलाभाय

४ मधुसूदनीव्याख्या ।

यदि सर्वभूतानि संमोहं यान्ति तर्हि कथं चतुर्विधा भजन्ते मामित्युक्तम् । सत्यम् । सुकृतातिशयेन तेषां क्षीणपापत्वादित्याह—येषामिति । येषां त्वितरलोकविलक्षणानां जनानां सफलजन्मनां पुण्यकर्मणामनेकजन्मसु पुण्याचरणशीलानां तैस्तैः पुण्यैः कर्मभिर्ज्ञानप्रतिबन्धकं पापमन्तगतं अन्तमवसानं प्राप्तं ते पापाभावेन तन्निमित्तेन द्वन्द्वमोहेन रागद्वेषादिनिबन्धनविपर्ययेन स्वत एव निर्मुक्ताः पुनरावृत्त्ययोग्यत्वेन त्यक्त्वा दृढव्रता अचाल्यसंकल्पाः सर्वथा भगवानेव भजनीयः स चैवैरूप एवेति प्रमाणजनिताप्रामाण्यशङ्काशून्यविज्ञानाः सन्तो मां परमात्मानं भजन्ते अनन्यशरणाः सन्तः सेवन्ते एतादृशा एव चतुर्विधा भजन्ते मामित्यत्र सुकृतिशब्देनोक्ताः । अतः सर्वभूतानि संमोहं यान्तीत्युत्सर्गः । तेषां मध्ये ये सुकृतिनस्ते संमोहशून्या मां भजन्त इत्यपवाद इति न विरोधः । अयमेवोत्सर्गः प्रागपि प्रतिपादितस्त्रिभिर्गुणमयैर्भावैरित्यत्र । तस्मात्सत्त्वशोधकपुण्यकर्मसंचयाय सर्वदा यतनीयमिति भावः ॥ २८ ॥ अथेदानीमर्जुनस्य प्रश्नमुत्थापयितुं सूत्रभूतौ श्लोकानुच्येते, अनयोरेव वृत्तिस्थानीय उत्तरोध्यायो भविष्यति—जरेति । ये संसारदुःखाभिर्विण्णा जरामरणमोक्षाय जरामरणादि-

५ भाष्योत्कर्षदीपिका ।

विण्णतत्त्वज्ञानाज्ज्ञातव्यान्तरानवशेषेऽपि ईश्वरवन्नैकालिकाखिलज्ञानस्थालाभाच्चेति दिक् ॥ २७ ॥ के पुनस्त्वां विदित्वा यथाशास्त्रमात्मभावेन भजन्ते इत्यपेक्षायामाह । येषां तु पुनर्जनानां पुण्यकर्मणां पुण्यं कर्म पापक्षयद्वारा सत्त्वशुद्धिकरं येषां ते पुण्यकर्मणस्तेषां पापमन्त्रं समाप्तिं गतं प्राप्तम् । ते यथोक्तद्वन्द्वमोहेन विनिर्मुक्ता वर्जिता अतएव दृढव्रताः एवमेवात्मतत्त्वं नान्यथेति एवं सर्वपरित्यागेन निश्चितविज्ञाना मां परमात्मानं भजन्ते ॥ २८ ॥ किमर्थं भजन्तीत्यत आह । जरामरणमोक्षाय मां परमेश्वरं सगुणमाश्रित्य

६ श्रीधरीव्याख्या ।

मज्ज्ञानाभावान्न मां जानन्तीति भावः ॥ २७ ॥ कुतस्तर्हि केचन त्वां भजन्तो दृश्यन्ते तत्राह—येषामिति । येषां तु पुण्याचरणशीलानां सर्वं प्रतिबन्धकं पापमन्तगतं नष्टं ते द्वन्द्वनिमित्तेन मोहेन निर्मुक्ताः दृढव्रता एकाग्रितः सन्तो मां भजन्ते ॥ २८ ॥ एवं च मां भजन्तस्ते सर्वं विज्ञेयं विज्ञाय कृतार्था भवन्तीत्याह—जरामरणेति । जरामरणयोर्निरासार्थं मामाश्रित्य ये प्रयतन्ते ते

७ अभिनवगुप्ताचार्यव्याख्या ।

तावता विमुक्तरूपतामोहानुभवसमाप्तिं पुनर्विचित्रव्यापारसंसारदर्शनात् । ये तु विनष्टतामसाः पुण्यापुण्यपरिक्षयक्षेमीकृतात्मानस्ते

साधिभूताधिदैवं मां साधियज्ञं च ये विदुः ।

प्रयाणकालेऽपि च मां ते विदुर्युक्तचेतसः ॥ ३० ॥

इति श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णार्जुनसंवादे

ज्ञानविज्ञानयोगो नाम सप्तमोऽध्यायः ॥ ७ ॥

१ श्रीमच्छांकरभाष्यम् ।

मरणयोर्मोक्षार्थं मां परमेश्वरमाश्रित्य मत्समाहितचित्ताः सन्तो यतन्ति प्रयतन्ते ये ते यद्ब्रह्म परं तद्विदुः कृत्स्नं समस्तमध्यात्मं प्रत्यगात्मविषयं वस्तु तद्विदुः कर्म चाखिलं समस्तं विदुः ॥ २९ ॥ साधीति । साधिभूताधिदैवमधिभूतं चाधिदैवं चाधिभूताधिदैवं तेन सहाधिभूताधिदैवेन वर्तते

२ आनन्दगिरिव्याख्या ।

ज्ञजनमित्यर्थः । संप्रति सगुणस्य सप्रपञ्चस्य मध्यमानुग्रहार्थं ध्येयत्वमाह—मामाश्रित्येति । जरादिसंसारनिवृत्त्यर्थं निर्गुणं निष्प्रपञ्चं मासुत्तसाधिकारिणो जानन्तीत्युक्तं 'मामेव ये प्रपद्यन्ते' इत्यादावित्याह—जरेति । मध्यमाधिकारिणः प्रत्याह—मामेति । परमेश्वराश्रयणं नाम विषयविमुखत्वेन भगवदेकनिष्ठत्वमित्याह—मत्समाहितेति । प्रयतनं भगवन्निष्ठासिद्ध्यर्थं बहिरङ्गानां यज्ञादीनामन्तरङ्गानां च श्रवणादीनामनुष्ठानम् । प्रागुक्तं जगदुपादानं परं ब्रह्म । कथं ब्रह्म विदुरित्यपेक्षायां समस्ताध्यात्मवस्तुत्वेन सकलकर्मत्वेन च तद्विदुरित्याह—कृत्स्नमिति ॥ २९ ॥ न केवलं भगवन्निष्ठानां सर्वाध्यात्मिककर्मात्मकब्रह्मवित्त्वमेव किंत्वधिभूतादिसहितं तद्वेदित्वमपि सिद्ध्यतीत्याह—साधिभूतेति । अध्यात्मं कर्माधिभूतमधिदैवमधियज्ञश्चेति पञ्चकमेतद्ब्रह्म ये विदुस्तेषां यथोक्तज्ञानवतां समाहित-

३ नीलकण्ठव्याख्या (चतुर्थरी) ।

वेदान्तश्रवणादौ ते तत् सर्ववेदान्तप्रसिद्धं कृत्स्नं ब्रह्म विदुः । विराडाद्युपासका ह्यकृत्स्नब्रह्मविदः । सूत्रकारणयोर्निष्कलस्य चाज्ञानात् श्रीगोपालबालोपासकास्तु तत्पदलक्ष्यकृत्स्नब्रह्मविदोऽस्तस्तेऽध्यात्मादिकं कार्त्तर्येण जानन्ति । सर्वविदो भवन्तीत्यर्थः । अनेन 'यज्ज्ञात्वा नेह भूयोऽन्यज्ज्ञातव्यमवशिष्यते' इत्येकविज्ञानात्सर्वविज्ञानप्रतिज्ञा या पूर्वं कृता तस्या उपसंहारो दर्शितः । अध्यात्मं आत्मनि शरीरे स्थितं प्रत्यगात्मविषयं वस्तु शुद्धं त्वंपदार्थमित्यर्थः । कर्म च तत्त्वंपदार्थज्ञानयोः साधनं श्रवणादिकं सर्वं विदुः ॥ २९ ॥ एवं तत्पदार्थविवेकं सद्योमुक्तिहेतुं समाप्य तत्प्राप्नुपायभूतान्युपासनानि क्रममुक्तिफलानि विस्तरेण वक्तुकामः संक्षेपेण सूत्रयति—साधिभूतेति । अधिभूतं च अधिदैवं

४ मधुसूदनीव्याख्या ।

विविधदुःसहसंसारदुःखनिरासाय तदेकहेतुं मां सगुणं भगवन्तमाश्रित्य इतरसर्ववैमुख्येन शरणं गत्वा यतन्ति यतन्ते मदर्पितानि फलभिसन्धिश्चान्यानि विहितानि कर्माणि कुर्वन्ति ते क्रमेण शुद्धान्तःकरणाः सन्तस्तज्ज्ञाकारणं मायाधिष्ठानं शुद्धं परं ब्रह्म निर्गुणं तत्पदलक्ष्यं मां विदुः । तथा आत्मानं शरीरमधिकृत्य प्रकाशमानं कृत्स्नं उपाध्यपरिच्छिन्नं त्वंपदलक्ष्यं विदुः । कर्म च तदुभयवेदनसाधनं गुरूपसदनश्रवणमननाद्यखिलं निरवशेषं फलाव्यभिचारि विदुर्जानन्तीत्यर्थः ॥ २९ ॥ साधिभूतेति । नचैवंभूतानां मद्भक्तानां मृत्युकालेऽपि विवशकरणतया मद्विस्मरणं शङ्कनीयम् । यतः साधिभूताधिदैवं अधिभूता-

५ भाष्योत्कर्षदीपिका ।

ये पापरहिताः पुण्यकर्माणो द्वन्द्वमोहविनिर्मुक्ताः दृढव्रताः सन्तो यतन्ति यतन्ते ते यत्परं ब्रह्म तद्विदुः । तथा कृत्स्नमध्यात्मं प्रत्यगात्मविषयं वस्तु कर्म च वक्ष्यमाणम् । यत्तु कर्म च तदुभयवेदनसाधनं गुरूपसदनश्रवणमननाद्यखिलं निरवशेषं फलाव्यभिचारीति केचित् । तन्न । 'भूतभावोद्भवकरो विसर्गः कर्मसंज्ञितः' इति मूलतद्भाष्यस्य मागदानहोमात्मकं वैदिकं कर्मत्यादिस्वोक्तेश्च विरोधस्य स्पष्टत्वादखिलं प्रपञ्चं ब्रह्मान्यं सर्वं विदुः । तथा चैवंज्ञानिनो जरामरणादिलक्षणान्तंसारान्मुच्यन्त इति ॥ २९ ॥ ननु मरणकाले तेषां त्वद्विस्मरणस्य संभवात्कथं संसारान्मोक्ष इत्याशङ्क्याह—सेति । अधिभूतं चाधिदैवं चाधिभूताधिदैवमिति समाहार-

६ श्रीघरीव्याख्या ।

तत्परं ब्रह्म विदुः कृत्स्नमध्यात्मं च विदुः येन तत्प्राप्तव्यं तं देहादिव्यतिरिक्तं शुद्धमात्मानं च जानन्तीत्यर्थः । तत्साधनभूतमखिलं सरहस्यं कर्म च जानन्ति ॥ २९ ॥ न चैवंभूतानां योगभ्रंशशङ्कापीत्याह—साधिभूताधिदैवमिति । अधिभूतादिशब्दानामर्थ-

७ अभिनवगुप्ताचार्यव्याख्या ।

विपादितमहामोहवितानाः सर्वमेव भगवद्भक्तिमत्तचित्तं जरामरणमयतमिच्छं(?) ते ब्रह्म विदन्ति । आध्यात्मिकाधिभौतिकाधिदैविकाधिप्राज्ञिकानि च समैव रूपान्तराणि । प्रयाणकाले च नित्यं भगवद्भावितान्तःकरणस्वान्मानं जानन्ति । यतो येषां जन्म पूर्वमेव भगवत्तत्त्वं तेभ्य-

१ श्रीमच्छांकरभाष्यम् ।

इति साधिभूताधिदैवं च मां ये विदुः साधियज्ञं च सहाधियज्ञेन साधियज्ञं ये विदुः प्रयाणकाले मरणकालेऽपि च ते मां विदुर्युक्तचेतसः समाहितचित्ता इति ॥ ३० ॥

इति श्रीमत्परमहंसपरिव्राजकाचार्यपूज्यपादश्रीमदाचार्यश्रीशंकरभगवतः कृतौ श्रीभगवद्गीताभाष्ये ज्ञानविज्ञानयोगो नाम सप्तमोऽध्यायः ॥ ७ ॥

२ आनन्दगिरिव्याख्या ।

वेतसामापदवस्थायामपि भगवत्तत्त्वज्ञानमप्रतिहतं तिष्ठतीत्याह—प्रयाणेति । अपि चेति निपाताभ्यां तस्यामवस्थायां करणग्रामस्य व्यग्रतया ज्ञानासंभवेऽपि मयि समाहितचित्तानामुक्तज्ञानवतां भगवत्तत्त्वज्ञानमयत्नलभ्यमिति द्योत्यते । तदनेन सप्तमेनोत्तममधिकारिणं प्रति ज्ञेयं निरूपयता तदर्थमेव सर्वात्मकत्वादिकमुपदिशता प्रकृतिद्वयद्वारेण सर्व-
करणत्वादिति च वदता तत्पदवाच्यं तल्लक्ष्यं चोपक्षिप्तम् ॥ ३० ॥

इति श्रीमत्परमहंसपरिव्राजकाचार्यश्रीमच्छुद्धानन्दपूज्यपादशिष्यानन्दज्ञान० सप्तमोऽध्यायः ॥ ७ ॥

३ नीलकण्ठव्याख्या (चतुर्थरी) ।

च ताभ्यां सहितं साधिभूताधिदैवम् । तथाऽधियज्ञेन सहितं साधियज्ञं च मां ये विदुरुपासते ते युक्तचेतसः । यतो नित्यं समाहितचित्तास्ततो मां प्रयाणकालेऽपि सर्वजनव्यामोहके विदुरेव । भावनादाढ्यान्मरणकालेऽपि तस्य ज्ञानस्य प्रमोषो न भवत्यतो भगवति नैरन्तर्येण दृढा भावना कर्तव्येति भावः । अधिभूतादिपदार्थं तु भगवानेव व्याख्या-
सतीति नोक्तवन्तो वयम् ॥ ३० ॥

इति श्रीमत्पदवाक्यप्रमाणम् ० नीलकण्ठकृतौ भारतभावदीपे भगवद्गीतार्थप्रकाशे सप्तमोऽध्यायः ॥ ७ ॥

४ मधुसूदनीव्याख्या ।

धिदैवाभ्यां सहितं, तथा साधियज्ञं च अधियज्ञेन च सहितं मां ये विदुश्चित्तयन्ति ते युक्तचेतसः सर्वदा मयि समाहितचे-
तसः सन्तस्तत्संस्कारपाटवात्प्रयाणकाले प्राणोत्क्रमणकाले करणग्रामस्यात्यन्तव्यग्रतायामपि चकाराद्यज्ञेनैव मत्कृपया मां
सर्वान्मानं विदुर्जानन्ति तेषां स्मृतिकालेऽपि मदकारैव चित्तवृत्तिः पूर्वोपचितसंस्कारपाटवाद्भवति । तथाच ते मद्भक्तियोगात्कृतार्था
एवेति भावः । अधिभूताधिदैवाधियज्ञशब्दानुत्तरेऽध्यायेऽर्जुनप्रश्नपूर्वकं व्याख्यास्यति भगवानिति सर्वमनाविलम् । तदत्रोत्तमा-
धिकारिणं प्रति ज्ञेयं मध्यमाधिकारिणं प्रति च ध्येयं लक्षणया मुख्यया च वृत्त्या तत्पदप्रतिपाद्यं ब्रह्म निरूपितम् ॥ ३० ॥

इति श्रीमत्परमहंसपरिव्राजकाचार्यश्रीविश्वेश्वरसरस्वतीपादशिष्यमधुसूदनसरस्वतीविरचितायां श्रीभगवद्गीतागूढार्थदीपिकायां ज्ञानविज्ञानयोगो नाम सप्तमोऽध्यायः ॥ ७ ॥

५ भाष्योत्कर्षदीपिका ।

द्वन्द्वत्वेन सहवर्तत इति तम् । अधियज्ञेन सह वर्तत इति तं च मां ये विदुः प्रयाणकाले मरणकालेऽपि च मां ते युक्तचेतसो विदु-
रतस्तेषां मोक्षप्राप्तौ न कोपि संदेह इति । साधिभूतादिपदार्थस्तु मूलएव स्फुटीभवित्यति । तदनेन सप्तमाध्यायेनोत्तमाधिकारिणं प्रति
ज्ञेयं निरूपयता तज्ज्ञानार्थं मध्यमाधिकारिणं प्रति तत्पदवाच्यं प्रतिपादयता तत्पदवाच्यं तल्लक्ष्यं च प्रदर्शितम् ॥ ३० ॥

इति श्रीपरमहंसपरिव्राजकाचार्यश्रीबालस्वामिश्रीपादशिष्यदत्तवंशावतंसरामकुमारसूनुधनपतिविदुषा विरचितायां श्रीगीताभाष्योत्कर्षदीपिकायां सप्तमोऽध्यायः ॥ ७ ॥

६ श्रीधरीव्याख्या ।

भगवानेवानन्तराध्याये व्याख्यास्यति । अधिभूतेनाधिदैवेन च सहाधियज्ञेन च सहितं ये मां भजन्ति ते युक्तचेतसः मय्यासक्तमनसः
प्रमाणकालेऽपि मरणसमयेऽपि मां विदुर्जानन्ति ननु तदापि व्याकुलीभूय मां विसरन्ति । अतो मद्भक्तानां न योगभ्रंशशङ्केत्यर्थः
॥ ३० ॥ कृष्णभक्तैरयत्नेन ब्रह्मज्ञानमवाप्यते । इति विज्ञानयोगाख्ये सप्तमे संप्रकाशितम् ॥ १ ॥

इति श्रीधरस्वामिविरचितायां सुबोधिन्यां टीकायां सप्तमोऽध्यायः ॥ ७ ॥

७ अभिनवगुप्ताचार्यव्याख्या ।

काले परमेश्वरं संस्मरेद्युः । किं जन्मासेवनयेति ये मन्यन्ते तेषां तूष्णींभाव एव शोभन इति शिवम् ॥ २७ ॥ २८ ॥ २९ ॥ ३० ॥ अत्र
संग्रहश्लोकः । स्फुटं भगवतो भक्तिराहिता कल्पमञ्जरी । साधकेच्छासमुचिता येनाशां परिपूरयेत् ॥

इति श्रीमन्महामाहेश्वराचार्याभिनवगुप्तविरचिते श्रीमद्भगवद्गीतार्थसंग्रहे सप्तमोऽध्यायः ॥ ७ ॥

अष्टमोऽध्यायः ।

अर्जुन उवाच ।

किं तद्ब्रह्म किमध्यात्मं किं कर्म पुरुषोत्तम ।

अधिभूतं च किं प्रोक्तमधिदैवं किमुच्यते ॥ १ ॥

१ श्रीमच्छांकरभाष्यम् ।

ते ब्रह्म तद्विदुः कृत्स्नमित्यादिना भगवतार्जुनस्य प्रश्नबीजान्युपदिष्टान्यतस्तत्प्रश्नार्थमर्जुन उवाच

२ आनन्दगिरिव्याख्या ।

सप्तमाध्यायान्ते 'येषां त्वन्तगतं पापम्' इत्यादिना येषां ब्रह्मादीनामनुसंधानमुक्तं यच्च प्रयाणकाले भगवतः स्मरणं दर्शितं तदिदं जिज्ञासमानः सन्पृच्छतीति प्रश्नसमुदायमवतारयति—ते ब्रह्मेति । प्रश्नबीजानि तद्विषयभूतानि ब्रह्मादीनि वस्तूनीति यावत् । बुभुत्सितविषयप्रतिलम्भानन्तरं तेषां प्रश्नद्वारा निर्णयार्थमाह—अत इति । यदुक्तं ते ब्रह्म तद्विदुरिति, तत्किंसोपाधिकं निरुपाधिकं वा ब्रह्मशब्दस्योभयत्रापि संभवादिति मत्वाह—किं तदिति । यच्चोक्तं कृत्स्नमध्यात्ममिति तत्रात्मानं देहमधिकृत्य तस्मिन्नधिष्ठाने तिष्ठतीत्यध्यात्मशब्देन श्रोत्रादिकरणग्रामो वा प्रत्यग्भूतं ब्रह्मैव वा विवक्षितमित्याह—किमध्यात्ममिति । 'विज्ञानं यज्ञं तनुते । कर्माणि तनुतेऽपि च' इति श्रुतौ कर्मणो द्वैविध्यनिर्धारणात्कर्म चाखिलमित्यत्र कीदृकर्म गृहीतमिति पृच्छति—किमिति । क्षराक्षराभ्यां कार्यकारणाभ्यामतीतस्य भगवतो न किंचिद्वैद्यमस्तीति सूचयति—पुरुषोत्तमेति । साधिभूताधिदैवमित्यत्राधिभूतशब्देन पृथिव्यादिषु भूतेषु वर्तमानं किंचिदैव गृह्यते किंवा समस्तमेव कार्यमिति निर्दिधारयिष्या पृच्छति—अधिभूतमिति । अधिदैवमिति च दैवतविषयमनुष्ठानं वा दैवतैवादित्यमण्डलादिषु वर्तमानं चैतन्यं वा जिघृक्षितमिति प्रश्नान्तरं

३ नीलकण्ठव्याख्या (चतुर्थरी) ।

पूर्वस्मिन्नध्याये मायोपहितं ब्रह्म जगत्कारणमुक्तं तच्चोत्तमानामनुपाधिब्रह्मप्रतिपत्तावुपलक्षणं मध्यमानामनुपास्यं चेति मत्वा प्रतिपत्तव्यं ब्रह्म तद्विषय एकः उपासनाविषयाश्च षट् एवं सप्त प्रश्नविषयास्ते ब्रह्म तद्विदुरित्यध्यायान्ते सार्धश्लोकेन भगवता सूत्रितास्तद्वृत्तिरूपोऽयमध्याय आरभ्यते । तत्र सूत्रितानां ब्रह्मादिशब्दानामर्थं बुभुत्सुरर्जुन उवाच ।

४ मधुसूदनीव्याख्या ।

चतुर्षु भगवत्प्रियेष्वपि मतोऽधिकं यः प्रभोरुदारपदतः परः समचकार तं मामयम् ।

परोपनिषदर्थदैरमलवाक्यदीपैस्तमो निवार्य परमं भजे तमिह काशिराजं गुरुम् ॥

पूर्वाध्यायान्ते 'ते ब्रह्म तद्विदुः कृत्स्नमध्यात्मं कर्म चाखिलम्' इत्यादिना सार्धश्लोकेन सप्तपदार्था ज्ञेयत्वेन भगवता सूत्रितास्तेषां वृत्तिस्थानीयोऽयमष्टमोऽध्याय आरभ्यते । तत्र सूचितानि सप्तवस्तूनि विशेषतो बुभुत्सुमानः श्लोकाभ्यामर्जुन उवाच—किं तदित्यादिना । तत् ज्ञेयत्वेनोक्तं ब्रह्म किं सोपाधिकं निरुपाधिकं वा, एवमात्मानं देहमधिकृत्य तस्मिन्नधिष्ठाने तिष्ठतीत्यध्यात्मे किं श्रोत्रादिकरणग्रामो वा प्रत्यक्चैतन्यं वा, तथा कर्म चाखिलमित्यत्र किं कर्म यज्ञरूपमन्यद्वा 'विज्ञानं यज्ञं तनुते । कर्माणि तनुतेऽपि च' इति श्रुतौ द्वैविध्यश्रवणात् तव मम च समत्वात् कथं त्वं मां पृच्छसीति शङ्कामपनुदन्सर्वपुरुषेभ्य उत्तमस्य सर्वज्ञस्य तव न किंचिदज्ञेयमिति संबोधनेन सूचयति हे पुरुषोत्तमेति । अधिभूतं च किं प्रोक्तं पृथिव्यादिभूतमधिकृत्य यत्किंचित्कार्यं अधिभूतपदेन विवक्षितं किं वा समस्तमेव कार्यजातम् । चकारः सर्वेषां प्रश्नानां समुच्चयार्थः ।

५ भाष्योत्कर्षदीपिका ।

सप्तमाध्यायान्ते ते ब्रह्म तद्विदुरित्यादिसार्धेनार्जुनस्य प्रश्नबीजानि भगवतोक्तानि अतस्तत्प्रश्नार्थमर्जुन उवाच—किमित्यादिना । ते ब्रह्म तद्विदुः कृत्स्नमिति यदुक्तं तत्किं सृष्टमुत निर्गुणं । ब्रह्मशब्दस्योभयत्रापि संभवाद् । यच्चोक्तं कृत्स्नमध्यात्ममिति तत्रात्मानं देहमधिकृत्य तस्मिन्नधिष्ठाने तिष्ठतीत्यध्यात्मशब्देन किं त्वगादीन्द्रियसमुदायो विवक्षित उत प्रत्यगात्मैव । 'विज्ञानं यज्ञं तनुते । कर्माणि तनुतेऽपि च' इति श्रुतौ कर्मद्वैविध्यश्रवणात्कर्म चाखिलमित्यत्रापि कीदृकर्म विवक्षितं किं लौकिकमुत वैदिकं यज्ञादिरूपं । पुरुषोत्तमस्य न किंचिदज्ञातमिति सूचयन्नाह—पुरुषोत्तमेति । अधिभूतं च किं प्रोक्तं भूतैवाकाशादिषु वर्तमानं किंचिदैव

६ श्रीधरीव्याख्या ।

ब्रह्मकर्माधिभूतादि विदुः कृष्णैकचेतसः । इत्युक्तं ब्रह्मकर्मादि स्पष्टमष्टम उच्यते ॥ १ ॥

पूर्वाध्यायान्ते भगवतोपक्षिप्तानां ब्रह्माध्यात्मादिसप्तानां पदार्थानां तत्त्वं जिज्ञासुरर्जुन उवाच—किं तद्ब्रह्मेति द्वाभ्याम् ।

७ अभिनवगुप्ताचार्यव्याख्या ।

अर्जुन उवाच । किं तदिति । अधियज्ञः कथं कोऽत्रेति । देहे तिष्ठतीति शेषः ॥ १ ॥ २ ॥ ते ब्रह्म तद्विदुरित्यादिना यज्ञगवतोपक्षिप्तं

अधियज्ञः कथं कोऽत्र देहेऽस्मिन्मधुसूदन ।

प्रयाणकाले च कथं ज्ञेयोऽसि नियतात्मभिः ॥ २ ॥

श्रीभगवानुवाच । अक्षरं ब्रह्म परमं स्वभावोऽध्यात्ममुच्यते ।

भूतभावोद्भवकरो विसर्गः कर्मसंज्ञितः ॥ ३ ॥

१ श्रीमच्छांकरभाष्यम् ।

॥ १ ॥ २ ॥ एषां प्रश्नानां यथाक्रमं निर्णयाय भगवानुवाच—अक्षरमिति । अक्षरं न क्षरतीति पर

२ आनन्दगिरिव्याख्या ।

प्रश्नोक्ति—अधिदैवमिति ॥ १ ॥ साधियज्ञं चेत्यत्राधियज्ञशब्देन यज्ञमधिकृतो विज्ञानात्मा वा परदेवता वेति प्रश्नान्तरं प्रकरोति—अधियज्ञ इति । स च कथं केन प्रकारेण ब्रह्मत्वेन चिन्तनीयः किं तादात्म्येन किं वात्यन्ताभेदेनेत्याह—कथमिति । सर्वथापि स किमस्मिन्देहे वर्तते ततो बहिर्वा, देहे चेत्स कोऽत्र बुद्ध्यादिस्तद्व्यतिरिक्तो वेति जिज्ञासया ब्रूते—कोऽत्रेति । अधियज्ञः कथं कोऽत्रेति न प्रश्नभेदकः [दः] कथमिति तु प्रकारभेदविवक्षयेति द्रष्टव्यम् । यत्तु समाहितचित्तानामुक्तं यत्प्रयाणकालेऽपि भगवदनुसंधानं सिध्यतीति तदयुक्तमुक्तमणदशायां करणग्रामवैयर्थ्याच्चित्तसमाधानानुपपत्तिरित्यभिप्रेत्याह—प्रयाणेति ॥ २ ॥ व्याख्यातप्रश्नसप्तकस्य प्रतिवचनं भागवतमवतारयति—एषामिति । क्रमेण कृतानां प्रश्नानां क्रमेणैव प्रतिवचने प्रधुरभीष्टप्रतिपत्तिसौकर्यं सिध्यतीति बुध्यमानो विशिनष्टि—यथाक्रममिति । तत्र प्रश्नत्रयं निर्णेतुं भगवद्भवनमुदाहरति—अक्षरमिति । किं तद्ब्रह्मेति प्रश्नस्य प्रतिवचनम्—अक्षरं ब्रह्म परममिति । तत्राक्षरशब्दस्य निरुपाधिके परस्मिन्नात्मन्यविनाशित्वव्याप्तिमत्त्व-

३ नीलकण्ठव्याख्या (चतुर्थी) ।

किं तत्कृत्स्नं ब्रह्मेति प्रथमः प्रश्नः । शेषः स्पष्टार्थः श्लोकः ॥ १ ॥ अधियज्ञः कथं कोऽत्र । क इति स्वरूपप्रश्नः । कथं ज्ञेय इति पदापकर्षेण तत्तदुपासनाप्रकारप्रश्नश्चेति द्वयं मिलित्वा एकएव प्रश्नः । शेषं स्पष्टम् ॥ २ ॥ क्रमेणैषां प्रश्नानामुत्तरमाह—अक्षरमित्यादिभिस्त्रिभिः । तत्र किं तद्ब्रह्मेत्यस्योत्तरमक्षरं परमं ब्रह्मेति । यत्परमक्षरं तद्ब्रह्मेति योजना ।

४ मधुसूदनीव्याख्या ।

अधिदैवं किमुच्यते देवताविषयमनुष्ठानं वा सर्वदैवतैर्वादिद्यमण्डलादिष्वनुस्यूतं चैतन्यं वा ॥ १ ॥ अधियज्ञो यज्ञमधिगतो देवतात्मा परब्रह्म वा । स च कथं केन प्रकारेण चिन्तनीयः किं तादात्म्येन किं वात्यन्ताभेदेन । सर्वथापि स किमस्मिन्देहे वर्तते ततो बहिर्वा । देहे चेत् स कोऽत्र बुद्ध्यादिस्तद्व्यतिरिक्तो वा । अधियज्ञः कथं कोऽत्रेति न प्रश्नद्वयं किंतु सप्रकार एक एव प्रश्न इति द्रष्टव्यम् । परमकारुणिकत्वादानायासेनैव सर्वोपद्रवनिवारकस्य भगवतोऽनायासेन मत्संदेहोपद्रवनिवारणमीष्टकरमुचितमेवेति सूचयन्संबोधयति—हे मधुसूदनेति । प्रयाणकाले च सर्वेकरणग्रामवैयर्थ्याच्चित्तसमाधानानुपपत्तेः कथं केन प्रकारेण नियतात्मभिः समाहितचित्तैर्ज्ञेयोऽसीत्युक्तशङ्कासूचनार्थश्चकारः । एतत्सर्वं सर्वज्ञत्वात्परमकारुणिकत्वाच्च शरणागतं मां प्रति कथयेल्लभिप्रायः ॥ २ ॥ एवं सप्तानां प्रश्नानां क्रमेणोत्तरं त्रिभिः श्लोकैः श्रीभगवानुवाच—अक्षरमिति । प्रश्न-

५ भाष्योत्कर्षदीपिका ।

गृह्यते उत सर्वमेव कार्यं । अधिदैवं किमुच्यते किं देवताविषयमनुष्ठानमुतादिद्यमण्डलदिषु वर्तमानं चैतन्यम् ॥ १ ॥ अधियज्ञः कथं कोऽत्र यज्ञमधिगतो विज्ञानात्मा परमात्मा वा, स च कथं केन प्रकारेण चिन्तनीयः किं तादात्म्येनोताभेदेन । सर्वथापि स किमस्मिन्देहे वर्तते उतात्माद्बहिः, देहे चेत्स कोऽत्र बहिश्चेत्स किं कुर्व्यादित्यतः तद्व्यतिरिक्त इति प्रकारादिजिज्ञासयोक्तं कथं कोऽत्रेति । मधुसूदनेति संबोधयन् मधुसूदनस्य तव मत्संशयसूदनमतिसुकरमिति द्योतयति । यत्तुक्तं 'प्रयाणकालेऽपि च मां ते विदुर्युक्तचेतसः' इति तत्र पृच्छति—प्रयाणेति । प्राणोत्क्रमणदशायां करणग्रामवैयर्थ्याच्चित्तसमाधानानुपपत्तेर्नियतात्मभिः प्रयाणकाले कथं ज्ञेयोऽसीति भाष्यदीकानुसारी सप्तमप्रश्नार्थः । भाष्यकृद्भिस्तु सुगमत्वाच्च प्रदर्शितः ॥ २ ॥ क्रमेण कृतानां प्रश्नानां तथैव प्रतिवचने प्रश्नकर्तुरिष्टं सुखेन प्रश्नोत्तरदानं सिध्यतीत्याशयवानर्जुनकृतप्रश्नानां क्रमेण निर्णयाय श्रीभगवानुवाच । तत्र ते ब्रह्म तद्विदुः कृत्स्नमित्यत्र निर्गुणं ब्रह्म विवक्षितमिति प्रथमप्रश्नस्योत्तरमाह—अक्षरं ब्रह्मेति । यदुक्तं किं तद्ब्रह्मेति तदक्षरं न क्षरतीत्यक्षरं विनाशरहितं अश्रुते

६ श्रीधरीव्याख्या ।

स्पष्टोऽर्थः ॥ १ ॥ किंच—अधियज्ञ इति । अत्र देहे यो यज्ञो वर्तते तस्मिन्कोऽधियज्ञः । अधिष्ठाता प्रयोजकः फलदाता च क इत्यर्थः । स्वरूपं पृष्ट्वा अधिष्ठानप्रकारं पृच्छति । कथं केन प्रकारेणासावस्मिन्देहे स्थितो यज्ञमधितिष्ठतीत्यर्थः । यज्ञग्रहणं सर्वकर्मणामुपलक्षणार्थम् । अन्तकाले च नियतचित्तैः पुरुषैः कथं केनोपायेन ज्ञेयोऽसि ॥ २ ॥ प्रश्नक्रमेणोत्तरं श्रीभगवानुवाच—अक्षरमिति त्रिभिः ।

७ अभिनवगुप्ताचार्यव्याख्या ।

तत्प्रश्नमवकपूर्वकं निर्बर्णयति श्रीभगवान्—अक्षरमिति । बृहत्त्वाद्बृहत्करवाच्च परं ब्रह्म । अतएवाध्यात्मशब्दवाच्यं । यतः स्वो निर्बुद्धि-

१ श्रीमच्छंकरभाष्यम् ।

आत्मा, 'एतस्य वा अक्षरस्य प्रशासने गार्गि' इति श्रुतेः । ओंकारस्य चोमित्येकाक्षरं ब्रह्मेति परेण विशेषणात्तद्ब्रह्मणम् । परममिति च निरतिशये ब्रह्मण्यक्षर उपपन्नतरं विशेषणम् । तस्यैव परस्य ब्रह्मणः प्रतिदेहं प्रत्यगात्मभावः स्वभावः । स्वभावोऽध्यात्ममुच्यते आत्मानं देहमधिकृत्य प्रत्यगात्म-तया प्रवृत्तं परमार्थब्रह्मावसानं वस्तु स्वभावोऽध्यात्ममुच्यतेऽध्यात्मशब्देनाभिधीयते । भूतभावोद्भ-

२ आनन्दगिरिव्याख्या ।

संबन्धात्प्रवृत्तिं व्युत्पादयति—अक्षरमित्यादिना । कथं पुनरक्षरशब्दस्य यथोक्ते परमात्मनि शृद्धप्रयोगमन्तरेण व्युत्पत्त्या प्रवृत्तिराश्रियते व्युत्पत्तेरर्थान्तरेऽपि संभवादित्याशङ्क्य यावापृथिव्यादिविषयनिरङ्कुशप्रशासनस्य परस्माद-न्यस्मिन्नसंभवात्तथाविधप्रशासनकर्तृत्वेन श्रुतमक्षरं ब्रह्मेवेत्याह—एतस्येति । रूढियोगमपहरतीति न्यायादोंकारे वर्णसमुदायात्मन्यक्षरशब्दस्य रूढ्या प्रवृत्तिराश्रयितुमुचितेत्याशङ्क्याह—ओंकारस्येति । प्रतिवचनोपक्रमे प्रक्रान्त-मोंकाराख्यमक्षरमेवोत्तरत्र विशेषितं भविष्यतीत्याशङ्क्य परमविशेषणविरोधान्न तस्य प्रक्रमः संभवतीत्याह—परम-मिति चेति । किमध्यात्ममिति प्रश्नस्योत्तरं स्वभावोऽध्यात्ममित्यादि । तस्याचष्टे—तस्यैवेति । स्वकीयो भावः स्वभाव-श्रोत्रादिकरणग्रामः स चात्मनि देहेऽहंप्रत्ययवेषो वर्तत इत्यमुं प्रतिभासं व्यावर्त्य स्वभावपदं गृह्णाति—स्वो भाव इति । एवं विग्रहपरिग्रहे स्वभावोऽध्यात्ममुच्यत इत्यस्यायमर्थो निष्पन्नो भवतीत्यनुवादपूर्वकं कथयति—स्वभाव इति । तस्यैव परस्येत्यादिनोक्तं न विस्मयतेत्यमिति विशिनष्टि—परमार्थेति । परमेव हि ब्रह्म देहादौ प्रविश्य प्रत्यगात्मभावः मनुभवति 'तत्सद्वा तदेवानुप्राविशत्' इति श्रुतेरित्यर्थः । किं कर्मेति प्रश्नस्योत्तरमुपादत्ते—भूतेति । भूतान्येव भावास्ते-

३ नीलकण्ठव्याख्या (चतुर्थी) ।

अक्षरशब्दस्य वर्णेषु रूढत्वात् 'ओमित्येतदक्षरम्' इत्यादिश्रुतौ 'ओमित्येकाक्षरं ब्रह्म' इति स्मृतौ च दर्शनेनात्रापि प्रणवस्याक्षरशब्देन ग्रहणे प्रसक्ते परममिति विशेषणं प्रणवस्य परब्रह्मत्वासंभवात् । अतश्च 'एतद्वै तदक्षरं गार्गि ब्राह्मणा अभिवदन्त्यस्थूलमनण्वहसमर्द्धम्' इति श्रुतिप्रसिद्धमखण्डैकरसं वस्तु अक्षरशब्दितं तद्ब्रह्मेति ग्राह्यः । यद्वा अक्षरशब्देन जीवः 'कूटस्थोऽक्षर उच्यते । उत्तमः पुरुषस्त्वन्यः' इति गीतासु 'क्षरं प्रधानममृताक्षरं हरः क्षरात्मा-नावीशते देव एकः' इति श्रुतौ च कूटस्थपदेनामृतपदेन च विशेषितस्याक्षरपदस्य जीववाचित्वदर्शनात् । अमृतो-क्षरमित्यपेक्षिते उक्त्वाभावश्छान्दसः । तथाचाक्षरं जीवाख्यं परमं ब्रह्म । परममिति विशेषणेन सोपाधिकस्य पूर्वा-ध्यायोक्तस्य व्यावृत्तिः । नहि जीवस्य सोपाधिकस्य ब्रह्मभावः संभवति । व्यावर्तकोपाधौ मायादर्पणे जाग्रति तयो-

४ मधुसूदनीव्याख्या ।

क्रमेण हि निर्णये प्रष्टुरभीष्टसिद्धिरनायासेन स्यादित्यभिप्रायवान्भगवानत्र श्लोके प्रश्नत्रयं क्रमेण निर्धारितवान् । एवं द्विती-यश्लोकेऽपि प्रश्नत्रयं, तृतीयश्लोके त्वेकमिति विभागः । निरुपाधिकमेव ब्रह्मात्र विवक्षितं ब्रह्मशब्देन ननु सोपाधिकमिति प्रथमप्रश्नस्योत्तरमाह—अक्षरं न क्षरतीत्यविनाशि अश्रुते वा सर्वमिति सर्वव्यापकं अक्षरत्वात् । 'एतद्वै तदक्षरं गार्गि ब्राह्मणा अभिवदन्त्यस्थूलमनणु' इत्याद्युपक्रम्य 'एतस्य वा अक्षरस्य प्रशासने गार्गि सूर्याचन्द्रमसौ विधृतौ तिष्ठतः' 'नान्यदतोऽस्ति दृष्टुं' इत्यादिमध्ये परामृश्य 'एतस्मिन् खल्वक्षरे गार्ग्याकाश ओतश्च प्रोतश्च' इत्युपसंहृतं श्रुत्या सर्वोपाधिशून्यं सर्वत्र प्रशासितुं अव्याकृताकाशान्तस्य कृत्स्नस्य प्रपञ्चस्य धारयितुं अस्मिन् शरीरेन्द्रियसंघाते विज्ञातुं निरुपाधिकं चैतन्यं तदिह ब्रह्मेति विव-क्षितम् । एतदेव विवृणोति—परममिति । परमं स्वप्रकाशपरमानन्दरूपं प्रशासनस्य कृत्स्नजडवर्गधारणस्य च लिङ्गस्य

५ भाष्योत्कर्षदीपिका ।

व्याप्नोति सर्वमिति व्युत्पत्त्या वाक्षरं सर्वत्र व्यापकं । रूढ्याक्षरशब्देनोंकारप्रतिपत्तिभ्रमं वारयति—परममिति । परत्वं निरति-शयं परमात्मन एव पृथिव्याद्याकाशान्तस्य विकारजातस्य धारणात् । तथाच सूत्रं 'अक्षरमम्बरान्तधृतेः' इति 'कस्मिन्नुत्पत्त्याकाश ओतश्च प्रोतश्चेति सहोवाचैतद्वैतदक्षरं गार्गि ब्राह्मणा अभिवदन्त्यस्थूलमनणु' इत्यादिश्रूयते । तत्र संशयः किमक्षरशब्देन वर्ण उच्यते किंवा परमेश्वर इति । तत्राक्षरसमाप्ताय इत्यादावक्षरशब्दस्य वर्णं प्रसिद्धत्वात् प्रसिद्धातिक्रमस्य चायुक्तत्वादोंकार एवेदं सर्वमित्यादौ च श्रुत्यन्तरे वर्षस्याप्युपास्यत्वेन सर्वात्मत्वाधारणात् वर्ण एवाक्षरशब्दवाच्य इत्येवं प्राप्त उच्यते । परएव आत्माक्षरशब्दवाच्यः कस्मा-दम्बरान्तधृतेः पृथिव्यादिराकाशान्तस्य विकारजातस्य धारणात् । तत्र हि पृथिव्यादेः समस्तस्य विकारजातस्य कालत्रयप्रविभक्तस्याकाश-

६ श्रीधरीव्याख्या ।

न क्षरति न चरतीत्यक्षरम् । ननु जीवोऽप्यक्षरस्तत्राह । परमं यदक्षरं जगतां मूलकारणं तद्ब्रह्म 'एतद्वै तदक्षरं गार्गि ब्राह्मणा अभि-वदन्ति' इति श्रुतेः । स्वस्यैव ब्रह्मण एवांशतो जीवरूपेण भवनं स्वभावः स एवात्मानं देहमधिकृत्य भोक्तृत्वेन वर्तमानोऽध्यात्म-

७ अभिनवगुप्ताचार्यव्याख्या ।

यस्य चैतन्यस्य भावः तस्य च चैतन्यस्वभावस्य ब्रह्मणोऽपरिच्छिन्नब्रह्मलक्षणतया कोटीकृतविश्वशक्तैश्वर्यलक्षणात्स्वातन्त्र्याद्ब्रह्मभावः

१ श्रीमच्छांकरभाष्यम् ।

वकरो भूतानां भावो भूतभावस्तस्योद्भवो भूतभावोद्भवस्तं करोतीति भूतभावोद्भवकरो भूतवस्तु-
त्पत्तिकर इत्यर्थः । विसर्गो विसर्जनं देवतोद्देशेन चरुपुरोडाशादेर्द्रव्यस्य परित्यागः स एष विसर्गल-

२ आनन्दगिरिव्याख्या ।

वासुद्भवः समुत्पत्तिस्तां करोतीति व्युत्पत्तिं सिद्धवत्कृत्य विधान्तरेण व्युत्पादयति—भूतानामिति । भावः सद्भावो व-
स्तुभावोऽतएव भूतवस्तुत्पत्तिकर इति वक्ष्यति । वैदिकं कर्मात्रोक्तविशेषणं कर्मशब्दितमिति विसर्गशब्दार्थं दर्शयन्वि-
शदयति—विसर्ग इत्यादिना । कथं पुनर्यथोक्तस्य यज्ञस्य सर्वेषु भूतेषु सृष्टिस्थितिप्रलयहेतुत्वेन तदुद्भवकरत्वमित्या-

३ नीलकण्ठव्याख्या (चतुर्थी) ।

रमेदायोगात् । 'किं तद्ब्रह्म' इति प्रश्ने परममिति विशेषणभावोऽपि 'ते ब्रह्म तद्विदुः कृत्स्नम्' इति प्रश्नोत्थापके सूत्रे परम-
त्वाचिना कृत्स्नपदेन ब्रह्मणो विशेषितत्वादुत्तरेऽपि ब्रह्मण एव परममिति विशेषणं युज्यत एव । प्रश्नेऽपि तच्छ-
ब्देन कृत्स्नत्वस्यैव ग्रहात् । ततश्च किं तत्कृत्स्नं ब्रह्मेति प्रश्ने यदक्षरं जीवाख्यं तदेवापेतोपाधिसंबन्धं सत् कृत्स्नं ब्रह्मेति
तत्त्वमसीति महावाक्यार्थः प्रतीचो ब्रह्मभावः प्रतिपादितो भवतीति ह्यम् । तथा खोऽनागन्तुको भावः स्वरूपं
स्वभावः शुद्धस्वर्पदार्थः सोऽध्यात्ममुच्यते । भाष्ये तु तस्यैव परस्य ब्रह्मणः प्रतिदेहं प्रत्यगात्मभावः स्वोभावः स्वभा-
वोऽध्यात्ममुच्यते अध्यात्मशब्देनाभिधीयत इति । विसर्गो देवतोद्देशेन द्रव्यत्यागात्मको यागः स कर्मसंज्ञितः । तमेव
विशिनष्टि—भूतेति । भूतानां मात्रः सात्त्विकादिः स्वभावः उद्भवश्च तयोः करणात् भूतभावोद्भवकरः । तथाहि

४ मधुसूदनीव्याख्या ।

तत्रैवोपपत्तेः । 'अक्षरमम्बरान्तधृतेः' इति न्यायात् । न त्विहाक्षरशब्दस्य वर्णमात्ररूढत्वाच्छ्रुतिलिङ्गाधिकरणन्यायमूलकेन
'रूढियोगमपहरति' इति न्यायेन रथकारशब्देन जातिविशेषवत्प्रणवाख्यमक्षरमेव ग्राह्यम् । तत्रोक्तलिङ्गासंभवात्, 'ओमित्ये-
काक्षरं ब्रह्म' इति च परेण विशेषणात् 'आनर्थक्यप्रतिहतानां विपरीतं बलाबलम्' इति न्यायात् । 'वर्षासु रथकार आदधीत' इत्यत्र
तु जातिविशेषे नास्त्यसंभव इति विशेषः । अनन्यथासिद्धेन तु लिङ्गेन श्रुतेर्बाधः 'आकाशस्तद्विज्ञाते' इत्यादौ विवृतः ।
एतावांस्त्विह विशेषः । अनन्यथासिद्धेन लिङ्गेन श्रुतेर्बाधे यत्र योगः संभवति तत्र स एव गृह्यते मुख्यत्वात्, यथा आज्ञैः
स्तुवते पृष्टेः स्तुवत इत्यादौ यथा चात्रैवाक्षरशब्दो, यत्र तु योगोऽपि न संभवति तत्र गौणी वृत्तिर्यथाऽकाशप्राणादिशब्देषु
आकाशशब्दस्यापि ब्रह्मण्यासमन्तात्काशत इति योगः संभवतीति चेत्स एव गृह्यतामिति पञ्चपादीकृतः । तथाच पार-
मर्षं सूत्रं 'प्रसिद्धे' इति । कृतमत्र विस्तरेण । तदेवं किं तद्ब्रह्मेति निर्णीतम् । अधुना किमध्यात्ममिति निर्णीयते । यदक्षरं
ब्रह्मेत्युक्तं तस्यैव स्वभावः स्वो भावः स्वरूपं प्रत्यक्षचैतन्यं नतु स्वस्य भाव इति षष्ठीसमासः लक्षणाप्रसङ्गात् । षष्ठीतत्पुरुषबा-
धेन कर्मधारयपरिग्रहस्य श्रुतपदार्थान्वयेन निषादस्थपत्यधिकरणसिद्धत्वात् । तस्मान्न ब्रह्मणः संबन्धि किंतु ब्रह्मस्वरूपमेव
आत्मानं देहमधिकृत्य भोक्तृतया वर्तमानमध्यात्ममुच्यते अध्यात्मशब्देनाभिधीयते न करणग्राम इत्यर्थः । यागदानहोमात्मकं
वैदिकं कर्मैवात्र कर्मशब्देन विविक्षितमिति तृतीयप्रश्नोत्तरमाह । भूतानां भवनधर्मकाणां सर्वेषां स्थावरजङ्गमानां भावमुत्पत्तिं
उद्भवं वृद्धिं च करोति यो विसर्गस्यागस्तत्तच्छास्त्रविहितो यागदानहोमात्मकः स इह कर्मसंज्ञितः । कर्मशब्देनोक्त इति यावत् ।
तत्र देवतोद्देशेन द्रव्यत्यागो याग उत्तिष्ठदोमो वषट्कारप्रयोगान्तः, स एव उपविष्टहोमः स्वाहाकारप्रयोगान्तः, आसेचनप-
र्यन्तो होमः, परस्वत्वापत्तिपर्यन्तः स्वत्वत्यागो दानं, सर्वत्र च त्यागांशोनुगतः, तस्य च भूतभावोद्भवकरत्वं 'अग्नौ प्रास्ताहुतिः

५ भाष्योत्कर्षदीपिका ।

एव तदोतं च प्रोतं चेत्याकाशप्रतिष्ठत्वमुक्त्वा कस्मिन्नु खत्वाकाश ओतश्च प्रोतश्चेत्यनेन प्रश्नेनेदमक्षरमवतारितं । तथाचोपसंहृतमेत-
स्मिन्स्वक्षरे गार्ग्याकाश ओतश्च प्रोतश्चेति । नचेयमम्बरान्तधृतिर्ब्रह्मणोऽन्यत्र संभवति । यदर्थोकार एवेदं सर्वमिति तदपि ब्रह्मप्रति-
पत्तिसाधनत्वात्तुल्यर्थं द्रष्टव्यम् । तस्माच्च क्षैरत्यश्रुते वेति नित्यत्वव्यापित्वाभ्यामक्षरं परमेव ब्रह्मेति परममिति विशेषणादक्षरशब्देन
जीवप्रधानप्रतिपत्तिप्रमोऽपि वारितः ॥ तृतीयप्रश्नस्योत्तरमाह—भूतभावोद्भवकरः भूतानां भावो भूतभावः तस्योद्भवो भूतभावोद्भवस्तं
करोतीति भूतभावोद्भवकरो भूतवस्तुत्पत्तिकर इति भाष्ये । भूतान्येव भावास्तेषामुद्भवः समुत्पत्तिस्तां करोतीति व्युत्पत्तिं सिद्धवत्कृत्य
विधान्तरेण व्युत्पादयति—भूतानामिति । भावः सद्भावो वस्तुभाव इति तट्टीकाकाराः । एवं च भूतानां भवनधर्मकाणां भाव
उत्पत्तिः उद्भवो वृद्धिश्च तयोः करः भूतभावोद्भवकर इत्यादिव्युत्पत्तिसिद्धवत्कारोपि बोध्यः । विसर्जनं विसर्गः देवतोद्देशेन चरु-
पुरोडाशादेर्द्रव्यस्य परित्यागः सएव विसर्गलक्षणो यज्ञादिरूपो वेदविहितः कर्मसंज्ञितः कर्मशब्देन मयोक्त इत्यर्थः । 'अग्नौ प्रास्ता-

६ श्रीधरीव्याख्या ।

शब्देनोच्यत इत्यर्थः । भूतानां जरायुजादीनां भाव उत्पत्तिः उद्भवश्च उत्कृष्टत्वेन भवसमुद्भवः 'आदित्याज्जायते वृष्टिर्वृष्टेरत्रं ततः

७ अभिनवगुप्ताचार्यव्याख्या ।

भासनास्त बहिर्भूतभावान्तरावभासनात्मा यो विसर्गः क्रमेण भूतानां ब्रह्मादिप्रमादृष्टां भावानां जडानामुद्भवकारी जडाजडवैचित्र्यनिर्भा-

अधिभूतं क्षरो भावः पुरुषश्चाधिदैवतम् ।

अधियज्ञोऽहमेवात्र देहे देहभृतां वर ॥ ४ ॥

१ श्रीमच्छांकरभाष्यम् ।

क्षणो यज्ञः कर्मसंज्ञितः कर्मशब्दित इत्येतत् । एतस्माच्च बीजभूतादृष्ट्यादिक्रमेण स्थावरजङ्गमानि भूता-
न्युद्भवन्ति ॥ ३ ॥ अधिभूतमिति । अधिभूतं प्राणिजातमधिकृत्य भवतीति कोऽसौ क्षरः क्षरतीति क्षरो
विनाशी भावो यत्किञ्चिज्जनिमद्वस्त्वित्यर्थः । पुरुषः पूर्णमनेन सर्वमिति पुरि शयनाद्वा पुरुषः, आदि-
त्यान्तर्गतो हिरण्यगर्भः सर्वप्राणिकरणानामनुग्राहकः सोऽधिदैवतमधियज्ञः सर्वयज्ञाभिमानिनी

२ आनन्दगिरिव्याख्या ।

शङ्का 'अग्नौ प्रास्ताहुतिः' इत्यादिस्मृतिमनुस्मृत्याह—एतस्माद्धीति ॥ ३ ॥ संप्रति प्रश्नत्रयस्योत्तरमाह—अधिभूत-
मिति । अधिभूतं च किं प्रोक्तमित्यस्य प्रतिवचनं अधिभूतं क्षरो भाव इति । तत्राधिभूतपदमनूय वाच्यमर्थं
कथयति—अधिभूतमित्यादिना । तस्य निर्देशमन्तरेण निर्ज्ञातुमशक्यत्वात्प्रश्नद्वारा तस्मिन्निर्दिशति—कोऽसा-
विति । कार्यमात्रमत्र संगृहीतमिति वक्तुमुक्तमेव व्यनक्ति—यत्किञ्चिदिति । अधिदैवं किमिति प्रश्ने पुरुषश्चेत्या-
दिप्रतिवचनं तत्र पुरुषशब्दमनूय मुख्यमर्थं तस्योपन्यस्यति—पुरुष इति । तस्यैव संभावितमर्थान्तरमाह—पुरि
शयनाद्वेति । वैराजं देहमासाद्यादित्यमण्डलादिषु देवतेषु योऽन्तरवस्थितो लिङ्गात्मा व्यष्टिकरणानुग्राहकोऽत्र पुरु-
षशब्दार्थः स चाधिदैवतमिति स्फुटयति—आदित्येति । अधियज्ञः कथमित्यादिप्रश्नं परिहरन्नधियज्ञशब्दार्थ-

३ नीलकण्ठव्याख्या (चतुर्थी) ।

'बुद्धिः कर्मानुसारिणी' इति कर्मानुसारित्वं भावस्य स्मर्यते । तथा उद्भवोऽपि कर्मत एव स्मर्यते । 'अग्नौ प्रास्ताहुतिः
सम्यगादित्यमुपतिष्ठते । आदित्याज्जायते वृष्टिर्बृष्टेरन्नं ततः प्रजाः' इति ॥ ३ ॥ क्षरो भावो जनिमद्वस्तु कर्मफल-
भूतं तत्साधनभूतं च तदधिभूतमित्युच्यते । अधिदैवतं पुरुषः सर्वसु पूर्णं वसतीति सर्वकरणानुग्राहकः सकलदेव-

४ मधुसूदनीव्याख्या ।

सम्यगादित्यमुपतिष्ठते । आदित्याज्जायते वृष्टिर्बृष्टेरन्नं ततः प्रजाः' इति स्मृतेः 'ते वा एते आहुती हुते उत्कामतः' इत्यादिश्रुतेश्च
॥ ३ ॥ संप्रत्यग्रिमप्रश्नत्रयस्योत्तरमाह—अधिभूतमिति । क्षरतीति क्षरो विनाशी भावो यत्किञ्चिज्जनिमद्वस्तुभूतं प्राणिजा-
तमधिकृत्य भवतीत्यधिभूतमुच्यते । पुरुषो हिरण्यगर्भः समष्टिलिङ्गात्मा व्यष्टिसर्वकरणानुग्राहकः । 'आत्मेवेदमग्र आसीत्पु-
रुषविश्वः' इत्युपक्रम्य 'स यत्पूर्वोऽस्मात्सर्वोत्पाप्मानं ओषत्तस्मात्पुरुषः' इत्यादि श्रुत्या प्रतिपादितः । चकारात् 'स वै शरीरी प्रथमः
स वै पुरुष उच्यते । आदिकर्ता स भूतानां ब्रह्माग्रे समवर्तत' इत्यादिस्मृत्या च प्रतिपादितः । अधिदैवतं देवतान्यादित्या-
दीन्यधिकृत्य चक्षुरादिकरणान्यनुगृह्णातीति तथोच्यते । अधियज्ञः सर्वयज्ञाधिष्ठाता सर्वयज्ञफलदायकश्च सर्वयज्ञाभिमानिनी
विष्ण्वाख्या देवता । 'यज्ञो वै विष्णुः' इति श्रुतेः । सच विष्णुरधियज्ञोऽहं वासुदेव एव न मद्भिन्नः कश्चित् । अतएव परब्रह्मणः
सकाशादत्यन्ताभेदेनैव प्रतिपत्तय इति कथमिति व्याख्यातम् । सचात्रास्मिन्मनुष्यदेहे यज्ञरूपेण वर्तते बुद्ध्यादिव्यतिरिक्तो

५ भाष्योत्कर्षदीपिका ।

हुतिः सम्यगादित्यमुपतिष्ठते । आदित्याज्जायते वृष्टिर्बृष्टेरन्नं ततः प्रजाः ॥' इति स्मृतिर्भूतानां चराचराणामुद्भवमेतस्मात्कर्मणो दर्शयति
॥ ३ ॥ अधिभूतं च किं प्रोक्तमिति चतुर्थप्रश्नस्योत्तरमाह—अधिभूतमिति । भूतं प्राणिजातमधिकृत्य भवतीत्यधिभूतं । क्षरो भावः
क्षरतीति क्षरो विनाशी भावो यत्किञ्चिज्जनिमद्वस्त्वित्यर्थः । अधिदैवं किमुच्यत इति पञ्चमप्रश्नस्योत्तरमाह । पुरुषश्चाधिदैवतं पूर्ण-
मनेन सर्वमिति पुरुषः, सर्वसु पूर्णं शयनाद्वा पुरुषः आदित्यान्तर्गतो हिरण्यगर्भः सर्वप्राणिकरणानुग्राहकः सोऽधिदैवतं देवतान्यादि-
त्यादीन्यधिकृत्य चक्षुरादिकरणानामनुगृह्णातीत्यधिदैवतमुच्यते । अधियज्ञः कथं कोऽत्र देहेऽस्मिन्मधुसूदनेति षष्ठप्रश्नस्योत्तरमाह—
अधियज्ञ इति । यज्ञो हि देहेनोत्पाद्योऽतो देहसमवायी । अतो देहस्तस्याधिकरणं भवति । अस्मिन्देहेऽधियज्ञः सर्वयज्ञाभि-
मानिनी देवता विष्ण्वाख्या । 'यज्ञो वै विष्णुः' इति श्रुतेः । सोऽधियज्ञो विष्णुरहमेव कथमित्यवान्तरः प्रकारप्रश्नोऽप्यनेनैव परिहृतः ।

६ श्रीधरीव्याख्या ।

प्रजाः' इत्युक्तकर्मण बुद्धिः तौ भूतभावोद्भवौ करोति यः विसर्गः देवतोद्देशेन द्रव्यत्यागरूपो यज्ञः । सर्वकर्मणामुपलक्षणमेतत् । स
कर्मशब्दवाच्यः ॥ ३ ॥ किञ्च—अधिभूतमिति । क्षरो विनश्वरो भावो देहादिपदार्थो भूतं प्राणिमात्रमधिकृत्य भवतीत्यधिभूतमु-
च्यते । पुरुषो वैराजः सर्वमण्डलमध्यवर्ती स्वांशभूतसर्वदेवतानामधिपतिरधिदैवतमुच्यते । अधिदैवतमधिष्ठात्री देवता 'स वै शरीरी
प्रथमः स वै पुरुष उच्यते । आदिकर्ता स भूतानां ब्रह्माग्रे समवर्तत' इति श्रुतेः । अत्रास्मिन्देहेऽन्तर्गतामित्येव स्थितोऽहमेवाधियज्ञो

७ अभिनवगुप्ताचार्यव्याख्या ।

सकं । तथा 'भूतभावस्य' विगलितसकलवित्तप्रपञ्चस्य सत्यत्वस्योद्भवं करोतीति ॥ ३ ॥ अधिभूतमिति । क्षरति स्रवति परिणामादि-
धर्मेणेति क्षरः घटादिः पदार्थग्राम उच्यते । पुरुष आत्मा स चाधिदैवत । तत्र सर्वदेवतानां परिनिष्ठितत्वात् । अतएवाज्ञेययज्ञभोक्तृत्वेन

अन्तकाले च मामेव स्मरन्मुक्त्वा कलेवरम् ।

यः प्रयाति स मद्भावं याति नास्त्यत्र संशयः ॥ ५ ॥

१ श्रीमच्छंकरभाष्यम् ।

देवताविष्ण्वाख्या 'यज्ञो वै विष्णुः' इति श्रुतेः । स हि विष्णुरहमेवात्रास्मिन्देहे यो यज्ञस्तस्याहमधियज्ञो यज्ञो हि देहनिर्वर्त्यत्वेन देहसमवायीति देहाधिकरणो भवति देहभृतां वरः ॥ ४ ॥ अन्तकाल इति । अन्तकाले च मरणकाले मामेव परमेश्वरं विष्णुं स्मरन्मुक्त्वा परित्यज्य कलेवरं शरीरं यः प्रयाति

२ आनन्दगिरिव्याख्या ।

माह—अधियज्ञ इति । कथमुक्तायां देवतायामधियज्ञशब्दः स्यादित्याशङ्क्य श्रुतिमनुसरन्माह—यज्ञो वा इति । परं देवताऽधियज्ञशब्देनोच्यते । सा च ब्रह्मणः सकाशादत्यन्ताभेदेन प्रतिपत्त्येत्याह—स हि विष्णुरिति । शास्त्रीयव्यवहारभूमित्रेत्युक्ता । देहसामानाधिकरण्याद्वात्रेत्यस्य व्याख्यानम्—अस्मिन्निति । किमधियज्ञो बहिरन्तर्वा भगवता विवक्ष्यते तत्राह—यज्ञो हीति । एतेन तस्य बुद्ध्यादिव्यतिरिक्तत्वमुक्तमवधेयम् । नहि परा देवता दर्शित-रीत्याधियज्ञशब्दिता बुद्ध्यादिष्वन्तर्भावमनुभावयितुमलम् । देहान्विभ्रतीति देहभृताः सर्वे प्राणिनस्तेषामेव वरः श्रेष्ठः । युक्तं हि भगवता साक्षादेव प्रतिक्षणं संवादं विदधानस्यार्जुनस्य सर्वेभ्यः श्रेष्ठ्यम् ॥ ४ ॥ यत्तु प्रयाणकाले चेत्यादि चोदितं तत्राह—अन्तकाले चेति । मामेवेत्यवधारणेनाध्यात्मादिविशिष्टत्वेन स्मरणं व्यावर्त्यते । विशिष्टस्मरणे हि

३ नीलकण्ठव्याख्या (चतुर्थी) ।

तात्मा हिरण्यगर्भः । अधियज्ञो यज्ञाभिमानी विष्णुरन्तर्यामी सोऽहमेव देहसि । अत्रास्मिन्देहे देहभृतांवरः ॥ ४ ॥ अत्र षट्प्रश्नोत्तरेषु प्रथमे जीवस्य ब्रह्मभाव उक्तः । तं जानतां प्रयाणमेव नास्ति । 'न तस्य प्राणा उत्क्रामन्त्यत्रैव समवलीयन्ते ब्रह्मैव सन्ब्रह्माप्येति' इति श्रुतेः । द्वितीये शुद्धस्त्वपदार्थ उक्तस्तज्ज्ञानस्यापि वस्तुतत्त्वविषयत्वान्न तत्र भावनापेक्षास्तीति न भावनाफलभूतकाले तत्प्रत्ययोऽपेक्षते । तृतीयचतुर्थयोस्तु कर्मतत्साधनभूतं च जन्म वस्तुतत्त्वम् । तत्रापि न भावनापेक्षास्ति । अन्तकाले प्रवलेनैव कर्मणा चित्तस्यावरोधात्तत्साधनफलभूतस्यैव स्मरणवश्यंभावेन तत्र भावनाया वैयर्थ्यात् परिशेषादन्ययोरेव कार्यकारणब्रह्मणोः सोपाधिकनिरुपाधिकयोरन्यतरस्य भावना सुदृढा चेदन्त-काले तत्प्रत्ययोऽवश्यंभावीति तयोरन्यतरं रूपं परमात्मानं स्मरन् यः कलेवरं मुक्त्वाचिरादिमार्गेण प्रयाति स ब्रह्म-लोकप्राप्तिद्वारा क्रमेण मद्भावं मोक्षं यातीत्याह—अन्तकाले चेति । स्पष्टा योजना । नास्त्यत्र संशय इति ।

४ मधुसूदनीव्याख्या ।

विष्णुरूपत्वात् । एतेन स किमस्मिन्देहे ततो बहिर्वा देहे चेत् कोऽत्र बुद्ध्यादिस्तद्व्यतिरिक्तो वेति संदेहो निरस्तः । मनुष्यदेहे च यज्ञस्यावस्थानं यज्ञस्य मनुष्यदेहनिर्वर्त्यत्वात् 'पुरुषो वै यज्ञः पुरुषस्तेन यज्ञो यदेनं पुरुषस्तेन तनुते' इत्यादि श्रुतेः । हे देह-भृतांवर सर्वप्राणिनां श्रेष्ठेति संबोधयन् प्रतिक्षणं मत्संभाषणात्कृतकृत्यत्वमेतद्बोधयोग्योऽसीति प्रोत्साहयत्यर्जुनं भगवान् । अर्जुनस्य सर्वप्राणिश्रेष्ठत्वं भगवदनुग्रहातिशयभाजनत्वात्प्रसिद्धमेव ॥ ४ ॥ इदानीं प्रयाणकाले च कथं ज्ञेयोऽसीति सप्तमस्य प्रश्नस्योत्तरमाह—अन्तकालेचेति । मामेव भगवन्तं वासुदेवं अधियज्ञं सगुणं निर्गुणं वा परममक्षरं ब्रह्म नत्वध्यात्मादिकं

५ भाष्योत्कर्षदीपिका ।

अधियज्ञो बुद्ध्यादिव्यतिरिक्तः परमात्माभिन्नोऽस्मिन्देहे प्रतिपत्तव्य इति । देहान्विभ्रतीति देहभृतां सर्वेषां प्राणिनां वरः श्रेष्ठ-तस्य संबोधनं हे देहभृतांवर इति । उक्तं च भगवता प्रतिक्षणं संवादं संविदधानस्यार्जुनस्य सर्वेभ्यः प्राणिभ्यः श्रेष्ठ्यमिति भाष्यटीका-काराः । एवंभूतं मां देहभृतां वरस्त्वं प्रतिपत्तुमर्हसीति सूचनार्थं वा संबोधनम् ॥ ४ ॥ प्रयाणकाले चेत्यादिसप्तमप्रश्नस्योत्तरमाह—अन्तकाल इति । अन्तकाले च प्रयाणकाले प्राणोत्क्रमणकाले इत्यावत् । मामेव परमेश्वरं विष्णुं स्मरन् । चकारात्सा भगव-

६ श्रीधरीव्याख्या ।

यज्ञाधिष्ठात्री देवता यज्ञादिकर्मप्रवर्तकस्तत्फलदाता च कथमित्यस्योत्तरमनेनैवोक्तं द्रष्टव्यम् । अन्तर्यामिणोऽसङ्गत्वादिभिर्गुणैर्जावैवलक्ष-ण्येन देहान्तर्वर्तित्वस्य प्रसिद्धत्वात् । तथाच श्रुतिः 'द्वा सुपर्णा सयुजा सखाया समानं वृक्षं परिपस्वजाते । तयोरन्यः पिप्पलं स्वाद-त्पन्नश्चरन्त्यो अमित्राकशीति' इति । देहभृतां मध्ये श्रेष्ठ इति संबोधयन् त्वमप्येवंभूतमन्तर्यामिणं पराधीनस्वप्रवृत्तिनिवृत्त्यवयव्यति-रेकाभ्यां बोद्धुमर्हसीति सूचयति ॥ ४ ॥ प्रयाणकाले च कथं ज्ञेयोऽसीत्यनेन पृष्ठमन्तकालज्ञानोपायं तत्फलं च दर्शयति—अन्तकाल

७ अभिनवगुप्ताचार्यव्याख्या ।

यज्ञानवस्यकार्याणि कर्माण्यधिकृत्य यः स्थितः पुरुषोत्तमः सोऽहमेव । अहमेव च देहे स्थित इति प्रशङ्कयमेकेन यत्नेन निर्णीतम् ॥ ४ ॥ अथ योऽवशिष्टः प्रश्नः कथं प्रयाणकाले ज्ञेयोऽसीति तं निर्णयति । अन्तकालेऽपीति असंशयमित्यन्तम् । न केवलं स्वस्थावस्थायां यावदन्त-

१ श्रीमच्छांकरभाष्यम् ।

गच्छति स मद्भावं वैष्णवं तत्त्वं याति नास्ति न विद्यतेऽत्रास्मिन्नर्थे संशयो याति वा न वेति ॥ ५ ॥

२ आनन्दगिरिव्याख्या ।

चित्तविक्षेपाच्च प्रधानस्मरणमपि स्यात् । न च मरणकाले कार्यकरणपारवश्याद्भगवदनुस्मरणसिद्धिः । सर्वदैव नैरन्त-
र्येणादरधिया भगवति समर्पितचेतसस्तत्कालेऽपि कार्यकरणजातमगणयतो भगवदनुसंधानसिद्धेः । शरीरे तस्मिन्-
हंसमाभिमानाभावादिति यावत् । प्रयातीत्यत्र प्रकृतशरीरमपादानम् । 'ब्रह्म वेद ब्रह्मैव भवति' इत्यादिश्रुतिमा-
श्रित्याह—नास्तीति । व्यासेभ्यः संशयमेवाभिनयति—याति वेति ॥ ५ ॥ अन्तकाले भगवन्तमनुध्यायतो भग-

३ नीलकण्ठव्याख्या (चतुर्थी) ।

सोपाधिकब्रह्मोपासिं प्रकृत्य 'शतं चैका च हृदयस्य नाड्यस्तासां मूर्धानमभिनिःसृतैका । तयोर्ध्वमायन्नमृतत्वमेति
विष्णुगत्या उत्क्रमणे भवन्ति' इति तदुपासकस्य गतिपूर्वकस्यामृतत्वस्य श्रवणात् । यस्तु शुद्धत्वंपदार्थरूपमध्यात्मवस्तु-
मात्रं वेद असौ ब्रह्मात्मैक्यज्ञानाभावात् 'न तस्य प्राणा उत्क्रामन्ति' इत्येतद्वाक्यविषयो न भवति किंतु शतं चैकाचेत्ये-
तस्यैव विषयः । ननु तस्मानुपासकत्वात्कथमेतदिति चेन्न । 'नहि कल्याणकृतकश्चिदुर्गतिं तात गच्छति' इति न्यायेन
तस्योभयभ्रष्टत्वासंभवात् । कठवल्लीषु निष्कलप्रत्यगात्मविदं केवलयोगिनं प्रकृत्य शतं चैकाचेत्याम्नानाच्च । 'वेदान्त-
विज्ञानसुनिश्चितार्थाः संन्यासयोगाद्यतयः शुद्धसत्त्वाः । ते ब्रह्मलोके तु परान्तकाले परामृतात्परिमुच्यन्ति सर्वे' इति
श्रुतेर्निश्चयार्थानां शोधितत्वंपदार्थानामेव क्रममुक्तिरवगम्यते । नचात्र सुनिश्चितार्था इत्यनेन ब्रह्मात्मैक्यनिश्चयवन्तो
ग्रहीतुं शक्याः । तेषां गत्यभावस्य प्रोक्तत्वात् । नाप्युपासकाः असंभवात् । उपासना हि नाम अतस्मिंस्तद्बुद्धिः ।
यथा शालग्रामे विष्णुबुद्धिरेवं सूत्रविराडन्तर्यामिष्वात्मबुद्धिरिति न तद्वन्तः सुनिश्चितार्था इति वक्तुं शक्यम् । तस्मा-
दध्यात्मविदां ब्रह्मात्मैक्यानवगमादनुपासकत्वेनान्यप्रत्ययाभावेऽप्यर्चिरादिगतिप्राप्तिरस्तीति सर्वमनवद्यम् ॥ ५ ॥ न

४ मधुसूदनीव्याख्या ।

स्मरन्तदा चिन्तयन् तत्संस्कारपाटवात्समस्तकरणग्रामवैयर्थ्यवत्यन्तकालेऽपि स्मरन्कलेवरं मुक्त्वा शरीरेऽहंसमाभिमानं त्यक्त्वा
प्राणवियोगकाले यः प्रयाति, सगुणध्यानपक्षेऽभिर्ज्योतिरहः शुक्ल इत्यादिवक्ष्यमाणेन देवयानमार्गेण पितृयानमार्गात्प्रकर्षेण
याति स उपासको मद्भावं मद्रूपतां निर्गुणब्रह्मभावं हिरण्यगर्भलोकभोगान्ते याति प्राप्नोति । निर्गुणब्रह्मस्मरणपक्षे तु कलेवरं
त्यक्त्वा प्रयातीति लोकदृष्ट्यभिप्रायः 'न तस्य प्राणा उत्क्रामन्त्यत्रैव समवलीयन्ते' इति श्रुतेस्तस्य प्राणोत्क्रमणाभावेन गत्यभा-
वात्स मद्भावं साक्षादेव याति । 'ब्रह्मैव सन्नब्रह्माप्येति' इति श्रुतेः । नास्त्यत्र देहव्यतिरिक्त आत्मनि मद्भावप्राप्तौ वा संशयः ।
आत्मा देहाद्यतिरिक्तो न वा, देहव्यतिरेकेऽपि ईश्वराद्विन्नो न वेति संदेहो न विद्यते । 'छिद्यन्ते सर्वसंशयाः' इति श्रुतेः ।
अत्र च कलेवरं मुक्त्वा प्रयातीति देहाद्विभक्तत्वं, मद्भावं यातीति चेश्वराद्विभक्तत्वं जीवस्योक्तमिति द्रष्टव्यम् ॥ ५ ॥ अन्तकाले

५ भाष्योत्कर्षदीपिका ।

द्भावभावित इति ज्ञेयम् । मामेवेति विशेषणेनाध्यात्मादिविशिष्टत्वेन स्मरणं व्यावर्त्यते । विशिष्टस्मरणे हि चित्तविक्षेपाच्च प्रधानस्म-
रणमपि स्यात् । कलेवरं शरीरं मुक्त्वा त्यक्त्वा यः प्रयाति गच्छति मद्भावं वैष्णवं तत्त्वं याति सगुणब्रह्मचिन्तकश्चेत्क्रमेण, निर्गुणब्रह्म-
विचेत्सद्यः । अस्मिन्पक्षे कलेवरं मुक्त्वेति लोकदृष्ट्यभिप्रायम् । 'न तस्य प्राणा उत्क्रामन्त्यत्रैव समवलीयन्ते' इति श्रुतेः । अत्रास्मिन्नर्थे
संशयः मद्भावं याति नैवेति नास्ति न विद्यते 'स एतान्ब्रह्म गमयत्येष देवपथो ब्रह्मपथ एतेन प्रतिपद्यमाना इमं मानवमावर्तं नाव-
र्तन्ते' 'ब्रह्मविदाप्नोति परम्' 'ब्रह्म वेद ब्रह्मैव भवति' इत्यादिश्रुतेः । अत्र केचिन्नास्त्यत्र देहव्यतिरिक्त आत्मनि मद्भावप्राप्तौ वा
संशयः । आत्मा देहाद्यतिरिक्तो न वा, देहव्यतिरेकेपि ईश्वराद्विन्नो न वेति संदेहो न विद्यते । 'छिद्यन्ते सर्वसंशयाः' इति श्रुतेः । अत्र
च कलेवरं मुक्त्वा प्रयातीति देहाद्विभक्तत्वं मद्भावं यातीति चेश्वराद्विभक्तत्वं जीवस्योक्तमिति द्रष्टव्यमिति । तत्रेदं वक्तव्यम् । प्रयाण-
काले च कथं ज्ञेयसि नियतात्मभिरिति प्रश्नप्रतिवचने देहाद्यतिरिक्तो न वेति संशयनिराकरणवर्णनमकाण्डे ताण्डवम् । देहाद्यतिरिक्त
आत्मेत्यर्थस्यासकृद्बुत्पादादितत्वेन संशयाप्रसक्त्याऽप्रसक्तप्रतिषेधश्च युक्तिभिर्मिरूपितेऽर्थेपि पुनरुपपन्नस्य संशयस्याधिकार्येन निवृत्त्य-
संभवश्च 'छिद्यन्ते सर्वसंशयाः' इतिश्रुतिरपि परावरविद इति पदसत्त्वे उदाहर्तुं योग्येति दिक् ॥ ५ ॥ अन्तकाले मां स्मरन् मामेवै-

६ श्रीधरीव्याख्या ।

इति । मामेवोक्तलक्षणमन्तर्यामिरूपं परमेश्वरं स्मरन्देहं त्यक्त्वा यः प्रकर्षेणाचिरादिमार्गेण याति स मद्भावं मद्रूपतां याति । अत्र च

७ अभिनवगुप्ताचार्यव्याख्या ।

कालेऽपीति मामेवेति व्यवच्छेदकसकलोपाधिकं कथंचास्वस्थावस्थायां विनिवृत्तसकलेन्द्रियचेदस्य भगवान्स्मृतिपथमुपेयादिस्तुपायमधुप-
दिसति । १. बावस्थासु व्यावहारिकीष्वपि यस्य भगवत्तत्त्वं न हृदयादप्ययाति तस्य भगवत्त्वं सकलकर्मान्यासिनः सततभगवन्मयावस्थं
स्वयमेव भगवत्तत्त्वं स्मृतिविषयतां यातीति सदा तद्भावभावितत्वं चात्र हेतुः । अतएवाह येनैव वस्तुना सदा भावितान्तःकरणभावसददेव

यं यं वापि स्मरन्भावं त्यजत्यन्ते कलेवरम् ।

तं तमेवैति कौन्तेय सदा तद्भावभावितः ॥ ६ ॥

तस्मात्सर्वेषु कालेषु मामनुस्मर युध्य च ।

मय्यर्पितमनोबुद्धिर्मामेवैष्यत्यसंशयः ॥ ७ ॥

१ श्रीमच्छांकरभाष्यम् ।

न द्विष्य एवायं नियमः किं तर्हि—यं यमिति । यं यं वापि यं यं भावं देवताविशेषं स्मरन्श्चिन्तयन्त्यजति परित्यजत्यन्ते प्राणवियोगकाले कलेवरं तं तमेव स्मृतं भावमेवैति नान्यं । कौन्तेय, सदा सर्वदा तद्भावभावितस्तस्मिन्भावस्तद्भावः स भावितः स्मर्यमाणतयाभ्यस्तो येन स तद्भावभावितः सन् ॥ ६ ॥ यस्मादेवमन्या भावना देहान्तरप्राप्तौ कारणं तस्मात्सर्वेषु कालेषु मामनुस्मर यथाशास्त्रं

२ आनन्दगिरिव्याख्या ।

वत्प्राप्तियोगमवदन्त्यमपि तत्काले देवादिविशेषं ध्यायतो देहं त्यजतस्तत्प्राप्तिवश्यंभाविनीति दर्शयति—नेत्यादिना । कथं पुनरन्तकाले परवशस्य नियतविषयस्मृतिर्भवितुमुत्सहते तत्राह—सदेति । देवादिविशेषस्तस्मिन्निति सप्तम्यर्थः । भावो भावना वासना स भावो भावितः संपादितो येन पुंसां स तथाविधः सन् यं भावं स्मरति तं तमेव देहत्यागादूर्ध्वं गच्छतीति संबन्धः ॥ ६ ॥ सततभावना प्रतिनियतफलप्राप्तिनिमित्तान्यप्रत्ययहेतुरित्यङ्गीकृत्यानन्तरश्लोकमवतारयति—यस्मादिति । विशेषणत्रयवतो भगवदनुस्मरणस्य भगवत्प्राप्तिहेतुत्वं तस्मादित्युच्यते । सर्वेषु कालेषुवाद्-

३ नीलकण्ठव्याख्या (चतुर्धरी) ।

केवलं कार्यकारणब्रह्मणोरेव भावनान्त्यप्रत्ययवशात्तद्भावप्राप्तिहेतुरपि तु कीटस्य जीवत एव भावनावलाङ्घ्याव्यवस्तु-भावप्राप्तिर्दृश्यते । नन्दिकेश्वरस्य च स्मर्यते 'स हि महादेवं भावयंस्तत्सारूप्यं देहान्तरं विनैव प्राप्तः' इति । योगशास्त्रेऽपि प्रसिद्धम् । तत्र किमु वक्तव्यमन्तप्रत्ययवशाद्देहान्तरे भाव्यभावप्राप्तिरस्तीति मत्वा तमेवार्थमन्यत्रापि दर्शयति—यंयमिति । तद्भावभावितः भाव्याकारवासनया रञ्जित इत्यर्थः ॥ ६ ॥ यस्मादेवं तस्मात्सर्वेषु कालेषु माम-

४ मधुसूदनीव्याख्या ।

भगवन्तमनुध्यायतो भगवत्प्राप्तिर्नियतेति वदितुमन्यदपि यं कंचित्काले ध्यायतो देहं त्यजतस्तत्प्राप्तिवश्यंभाविनीति दर्शयति—यंयमिति । न केवलं मां स्मरन्मद्भावं यातीति नियमः किं तर्हि यं यं भावं देवताविशेषं चकारादन्यदपि यत्किञ्चिद्वा स्मरन्श्चिन्तयन्ते प्राणवियोगकाले कलेवरं त्यजति स तं तमेव स्मर्यमाणं भावमेति नान्यमेति प्राप्नोति । हे कौन्तेयेति पितृ-ष्वस्यपुत्रत्वेन स्नेहातिशयं सूचयति । तेन चावश्यानुप्राह्यत्वं तेन च प्रतारणाशङ्काश्चन्यत्वमिति । अन्तकाले स्मरणोद्यमासंभवेऽपि पूर्वाभ्यासजनिता वासनैव स्मृतिहेतुरित्याह—सदेति । सदा सर्वदा तस्मिन्देवताविशेषादौ भावो भावना वासना तद्भावः संभावितः संपादितो येन स तथा । भाविततद्भाव इत्यर्थः । आहिताभ्यादेराकृतिगणत्वाद्भावितपदस्य परनिपातः ।

५ भाष्योत्कर्षदीपिका ।

तीति नायं नियमः किंतु यंयं वापि भावं देवताविशेषं स्मरन् चिन्तयन्ते मरणकाले कलेवरं शरीरं त्यजति तं तमेव चिन्तितं भावमेवैति नान्यम् । यद्यपि यंयं चापीति पाठश्चकारादन्यदपि यत्किञ्चिद्वा स्मरन्निति कैश्चिद्भाष्यातस्तथापि भष्यकारैर्व्याख्यातो न भवतीत्युपेक्षणीयः । अन्तकाले विवशस्यापि स्मृतिभवेन किं कारणमिति तत्राह । सदा तद्भावभावितः सदा सर्वदा तस्मिन्देवतादि-विशेषे भावो भावना वासना स भावितोऽभ्यस्तो येन सः सन् सर्वदा तस्य भावो भावनातुचिन्तनं तेन भावितो वासितचित्त इति द्युत्यति सिद्धवत्कृत्याचार्यैस्तथा व्युत्पादितमित्यविरोधः । कौन्तेयेति संबोधयन् संबन्धप्रदर्शनेन स्वस्मिन्सर्वदा भावनाभ्यास-

६ श्रीधरीव्याख्या ।

संशयो नास्ति । स्मरणं ज्ञानोपायो मद्भावापत्तिश्च फलमित्यर्थः ॥ ५ ॥ न केवलं मां स्मरन्मद्भावं प्राप्नोतीति नियमः किं तर्हि—यंयमिति । यं यं भावं देवतान्तरं वाऽन्यमपि वाऽन्तकाले स्मरन्देहं त्यजति तं तमेव स्मर्यमाणं भावं प्राप्नोति अन्तकाले भावविशे-

७ अभिनवगुप्तार्थाव्याख्या ।

मरणसमये स्मर्यते तद्भाव एवच प्राप्यते इति सर्वथा मत्परम एव मत्प्रेम्णुः स्यादित्यत्र तात्पर्यं ननु यदेवान्ते स्मर्यते तत्त्वमेवावाप्यते इति । एवं हि सति ज्ञानिनोऽपि यावच्छरीरभाविधातुदोषविकलचित्तवृत्तेर्जडतां प्राप्तस्य तामसस्येव गतिः स्यात् । नचाभ्युपगमोऽत्र युक्तः । प्रमाणभूतश्रुतिविरोधात् । अस्ति हि 'तीर्थे श्रपचगृहे वा नष्टस्मृतिरपि परित्यजन्नेहम् । ज्ञानसमकालमुक्तः कैवल्यं याति इत्युक्तः ॥' इति । 'तत्तु त्यजतु वा काश्यां श्रपचस्य गृहेऽथवा । ज्ञानसंप्राप्तिसमये मुक्तोऽसौ विगतज्वरः ॥' इति । तस्मादेवं विध्यनु-वादी । सदा येन भावितमन्तःकरणं तदेवान्ते प्रयाणानन्तरं प्राप्यते । तच्च स्मर्यते नवेति नात्र निबन्धः । अन्वाचयश्चायमपिशब्देन सूचितः । यंयं वापीत्यत्र स्मरणस्यासर्वथाभावं वाक्शब्दः स्फुटयति । सदा च मत्परमो जनः सर्वथा स्यादिति तात्पर्यं मुनिरेव प्रकट-

१ श्रीमच्छांकरभाष्यम् ।

युध्य च युद्धं च स्वधर्मं कुरु । मयि वासुदेवेऽर्पिते मनोबुद्धी यस्य तव स त्वं मय्यर्पितमनोबुद्धिः सन्मा

२ आनन्दगिरिव्याख्या ।

रनैरन्तर्याम्यां सहेति यावत् । भगवदनुसरणे विशेषणत्रयसाहित्यं यथाशास्त्रमिति द्योत्यते । भगवदनुसंधानं कर्तव्य-
मुक्त्वा तेन सह स्वधर्ममपि कुरु युद्धमित्युपदिशता भगवता समुच्चयो ज्ञानकर्मणोरङ्गीकृतो भातीत्याशङ्क्याह—
मयीति । मनोबुद्धिरोचरं क्रियाकारकफलजातं सकलमपि ब्रह्मैवेति भावयन्मुध्यस्वेति ब्रुवता क्रियादिकलापस्य ब्रह्मा-
तिरिक्तत्वाभावाभिलाषान्नात्र समुच्चयो विवक्षित इत्यर्थः । उक्तरीत्या स्वधर्ममनुवर्तमानस्य प्रयोजनमाह—मामे-

३ नीलकण्ठव्याख्या (चतुर्थी) ।

नुस्मर अन्तकाले मत्स्मृत्या मद्भावप्राप्त्यर्थं । युध्यचेति चकारात्कर्मोपास्त्योः समुच्चयोऽवगम्यते । ज्ञानकर्मसमुच्चय-
कर्तरीव तदुभयानुष्ठानार्थकसिद्धेवाधिकारिणि कर्तृत्वाकर्तृत्वप्रत्ययकृतविरोधाभावात् । मयि अर्पिते मदेकनिष्ठतां नीते
मनोबुद्धी येन स मय्यर्पितमनोबुद्धिस्त्वं असंशयं मामेवैष्यसि प्राप्स्यसि । अन्तकाले स्मरणेनेति शेषः ॥ ७ ॥ एत-

४ मधुसूदनीव्याख्या ।

तद्भावेन तच्चिन्तनेन भावितो वासितचित्त इति वा ॥ ६ ॥ यस्मादेवं पूर्वस्मरणाभ्यासजनिताभ्यास भावनैव तदानीं परवशस्य
देहान्तरप्राप्तौ कारणम् तस्मादिति । तस्मान्मद्विषयकार्यभावनोत्पत्त्यर्थं सर्वेषु कालेषु पूर्वमेवादरेण मां सगुणमीश्वरमनुस्मर-
चिन्तय । यद्यन्तःकरणाशुद्धिवशान्न शक्नोषि सततमनुस्मर्तुं ततोऽन्तःकरणशुद्धये युध्य च । अन्तःकरणशुद्ध्यर्थं युद्धादिकं
स्वधर्मं कुरु । युध्येति युध्यस्वेत्यर्थः । एवंच नित्यनैमित्तिककर्मानुष्ठानेनाशुद्धिक्षयान्मयि भगवति वासुदेवे अर्पिते संकल्पाध्यव-
सायलक्षणे मनोबुद्धी येन त्वया स त्वमीदृशः सर्वदा मच्चिन्तनपरः सन्मामेवैष्यसि प्राप्स्यसि । असंशयो नात्र संशयो विद्यते ।
इदं च सगुणब्रह्मचिन्तनमुपासकानामुक्तं तेषामन्यभावनासापेक्षत्वात् । निर्गुणब्रह्मज्ञानिनां तु ज्ञानसमकालमेवाज्ञाननिवृत्तिल-
क्षणया मुक्तैः सिद्धत्वाभास्यन्यभावनापेक्षेति द्रष्टव्यम् ॥ ७ ॥ तदेवं सप्तानामपि प्रश्नानामुत्तरमुक्त्वा प्रयाणकाले भगवद-

५ भाष्योक्तार्थदीपिका ।

सौलभ्यं द्योतयति ॥ ६ ॥ यस्मादेवं सदाभ्यस्ता भावनान्तकालेऽपि सैवोद्भूता स्वविषयप्राप्तिकरा तस्मात् सर्वेषु कालेषु आदरनै-
रन्तर्याम्यां मां सगुणं निर्गुणं वा यथाशास्त्रमनुस्मर युध्य च युध्यस्व स्ववर्णधर्मयुद्धं च कुरु । 'न चलति निजवर्णधर्मतो यः सम-
मतिरात्मसुहृद्विपक्षपक्षे । न हरति न च हन्ति किंचिदुच्चैः सितमनसं तमेवेहि विष्णुभक्तम्' इति विष्णुपुराणे निजवर्णधर्मतोऽचलनं
विष्णुभक्तलक्षणमुक्तम् । भगवता च युध्य चेत्युक्तं तेनोपासनाकर्मसमुच्चयः । मयि अर्पिते मनोबुद्धी यस्य तव स त्वमेतादृशः
सन्मामेवैष्यसि आगमिष्यसि अत्र संशयो न विद्यते ॥ ७ ॥ किंच चित्तादिसमर्पणविषयभूते एकस्मिन्मयि वासुदेवे विजातीय-

६ श्रीधरीव्याख्या ।

स्मरणे हेतुः । सदेति । सर्वदा तस्य भावो भावनानुचिन्तनं तेन भावितो वासितचित्तः ॥ ६ ॥ तस्मादिति । यस्मात्पूर्ववासनै-
वान्तकाले स्मृतिहेतुः, नहि तदा विवशस्य स्मरणोद्यमः संभवति तस्मात्सर्वदा मामनुस्मरानुचिन्तय । संततस्मरणं च चित्तशुद्धिं विना
न भवति अतो युध्य च युध्यस्व । चित्तशुद्ध्यर्थं युद्धादिकं स्वधर्मं चानुतिष्ठेत्यर्थः । एवं मय्यर्पितं मनः संकल्पात्मकं बुद्धिश्च व्यवसा-
यात्मिका येन त्वया स त्वं मामेव प्राप्स्यसि । असंशयः संशयोऽत्र नास्ति ॥ ७ ॥ संततस्मरणस्य चाभ्यासोऽन्तरङ्गसाधनमिति दर्श-

७ अभिनवगुप्ताचार्यव्याख्या ।

यति ॥ ५ ॥ ६ ॥ यदाह तस्मात्सर्वेषु कालेषु मामनुस्मरेति तेनेत्यमत्र पदसंगतिः । सदा ययं भावं स्मरन्कलेवरं त्यजति अन्तेऽपि वा
स्मरन् वाग्रहणादस्मरत्वा तन्तमेवैति । यतोऽसौ सदा तद्भावेन भावितः । अन्ये तु कलेवरं त्यजति सति अन्ते कलेवरस्यागक्षणे बन्धु-
पुत्रादिप्रमात्रन्तरागोचरे श्वासायासहिक्काग्रहदादिचेष्टा चरमभाविनिक्षणे शरीरादूर्ध्वबन्धप्रतनुभावाद्देहकृतसुखदुःखमोहबन्धे कालशेषे
देहस्यजनशब्दवाच्ये यदेव स्मरति तदेव प्रथमसंविदनुगृहीतमस्य रूपं संपद्यते । तादृशश्च काले स्मरणस्य कारणं सदा तद्भावभावितत्वं
मिति त्यजतीति सप्तमी शोध्येति प्राक्तन एवार्थः । नन्वेवमन्तकाले किं प्रयोजनं तस्मरणेन । कएवमाह प्रयोजनमिति । किं वस्तुवृत्तौ-
पनतमेव तद्भवति तस्मिन्नन्ये क्षणे । ननु पुत्रकलत्रबन्धुभूतेः शिशिरोदकपानादेर्वान्त्ये क्षणे दृढं स्मरणमिति तद्भावापत्तिः स्यात् । नैवम् ।
नहि ततोऽन्यः क्षणः स्फुटदेहावस्थानात् । नक्षत्रावन्त्ये क्षणेऽस्याद्विवक्षितो भवादृशैर्लक्ष्यते । तत्रत्यन्त्ये क्षणे येनैव रूपेण भवितव्यं
तत्संस्कारस्य दूरवर्तिनोऽपि देशकालव्यवाहितानामप्यनन्तर्यमिति न्यायेन प्रबोधेन भाव्यम् । तद्भावात्तस्मरणं तत्स्मृत्या तद्भावप्राप्तिः ।
कस्यचित् देहस्य स्वस्थावस्थायामपि तदेव काकतालीयवशाद्भाज्यते यथा मृगादेः पुराणे वर्जनं तत्कृतं तु मृगत्वं । अतएव प्रयाणकालेऽपि
च मामिच्छादावपि चेति ग्रहणं । ये हि सदा भगवन्तं भावयन्ति एवं भूत्वा भविष्याम इति तेषां तज्जः संस्कारोऽन्यसंस्कारप्रतिबन्धीति
न्यायेन तस्मान्मलक्षयामन्तर्दृशार्थं संस्कारान्तरापहसनेन संस्कारकृते तत्तत्स्मरणे देहसद्भावक्षणकृते च तस्य स्मरणेऽनन्तरं देहविनिपातल-
क्षणपुनः कालसंस्कारमिदं तस्मादिदमिच्छादिष्वेव विभागानवभासार्थसंविन्मात्रसत्त्वपरमेश्वरस्वभावतैव भवतीति श्रीमद्भिनवगुप्तगुणो

अभ्यासयोगयुक्तेन चेतसा नान्यगामिना ।

परमं पुरुषं दिव्यं याति पार्थानुचिन्तयन् ॥ ८ ॥

१ श्रीमच्छांकरभाष्यम् ।

मेव यथास्मृतमेष्यस्यागमिष्यस्यसंशयोऽत्र विद्यते ॥ ७ ॥ किंच—अभ्यासेति । अभ्यासयोग-
युक्तेन मयि चित्तसमर्पणविषयभूते एकस्मिन्स्तुल्यप्रत्ययावृत्तिलक्षणो विलक्षणप्रत्ययान्तरितोऽभ्यासः
स चाभ्यासो योगस्तेन युक्तं तत्रैव व्यापृतं योगिनश्चेतस्तेन चेतसा नान्यगामिना नान्यत्र विषयान्तरे

२ आनन्दगिरिव्याख्या ।

वेति । उक्तसाधनवशात्फलप्राप्तौ प्रतिबन्धाभावं सूचयति—असंशय इति ॥ ७ ॥ इतश्च पूर्वश्लोकोक्तार्थानुष्ठायी
भगवन्तन्मन्तकाले प्राप्नोतीत्याह—किंचेति । अभ्यासं विभजते—मयीति । नहि चित्तसमर्पणस्य विषयभूतं भग-
वतोऽर्थान्तरं वस्तु सदस्तीति मन्वानो विशानष्टि—चित्तेति । अन्तरालकालेऽपि विजातीयप्रत्ययेषु विच्छिद्य वि-
च्छिद्य जायमानेष्वपि सजातीयप्रत्ययावृत्तिरयोगिनोऽपि स्यादित्याशङ्क्याह—विलक्षणेति । अभ्यासाख्येन योगेन
युक्तत्वं चेतसो विवृणोति—तत्रैवेति । तृतीयया परामृष्टोऽभ्यासयोगः सप्तम्यापि परामृश्यते । ननु (तु) प्राकृतानां
चेतस्तेष्वेत्याशङ्क्य विशिनष्टि—योगिन इति । तच्चैवेतो विषयान्तरं परामृशेन्न तर्हि परमपुरुषार्थप्राप्तिहेतुः स्यादि-

३ नीलकण्ठव्याख्या (चतुर्थी) ।

देव श्लोकत्रयेण विवृणोति—अभ्यासेति । अभ्यासयोगयुक्तेन 'तत्र स्थितौ यन्नोऽभ्यासः' इति सूत्रितोऽभ्यासः
तत्र ध्येये वस्तुनि चित्तस्य स्थिरीकरणार्थं यतः । सच विजातीयप्रत्ययानन्तरितसजातीयप्रत्ययप्रवाहीकरणरूपः सोऽजा-
भ्यासः । तत्र भाव्यो विषयः सिद्धः विष्णुप्रतिमादिर्विराडादिर्वा । असिद्धस्तु मानसप्रतिमादिः । तत्रासिद्धे मनसः
प्रतिमाकारतासंपादने तत्र स्थैर्यसंपादने चेति विषयभेदाद्विगुणो यन्नः कर्तव्यो भवति । सिद्धे तु चित्तस्थिरीकरणार्थं
एक एव यन्नः । तत्र यथा स्वतः स्वच्छः स्फटिको जपाकुसुमोपरागाहोहितः स्फटिक इति तत्र लौहित्याध्यासः,
तत्प्राबल्यात्तत्रैव स्फटिकधीप्रमोषे पद्मरागत्वाध्यासः, पद्मरागेऽपि चन्द्रिकायामिन्द्रनीलत्वाध्यासस्तत्रैव तदानीमेव
किंचिद्दूरस्थे निहीनोपलत्वाध्यास इत्युत्तरोत्तराध्यासक्रमेण शुद्ध एक एव स्फटिकः पद्मविधो भवति । एवं स्वतःशुद्धं
चैतन्यं मायोपरागात्तदेवेश्वरः, मायाप्राबल्ये तस्सैवेश्वरत्वांशप्रमोषे तत्रैव सूत्रात्माध्यासः, सूत्रेऽप्यज्ञानदाढ्याद्विराड-
ध्यासः, ततएव विराडेकदेशेषु शरीरादिषु आत्मत्वभ्रमः, तत्र यथा घटान्तर्गतः प्रदीपो घटमात्रं भासयति घटच्छि-
द्राद्बहिर्गतः किंचित्सप्रभया संसृष्टं विषयमवभासयति, सर्वात्मना घटाद्बहिर्गतस्तु कृत्स्नं भवनोदरवर्ति पदार्थजातं
प्रकाशयति, तद्वद्देहान्तर्गतं चित्तिर्देहमात्रं भासयति, देहच्छिद्राच्छुरादेर्बहिर्गता सती तत्संनिकृष्टं कंचिद्विषयं रूपा-
दिकमवभासयति, सर्वात्मना गुरुक्तयुक्त्या देहकृतपरिच्छेदाभिमाने त्यक्ते त्वपरिच्छिन्ना सती कृत्स्नं विराडात्मान-
मवभासयति । यथोक्तं बाह्यग्रन्थेष्वपि 'मणिद्रुतवहतारासोमसूर्यादयोऽपि क्षितिर्विषयमिहाल्पं बाह्यमुद्योतयन्ति ।
सहजलयसमुत्थं द्योतयेज्ज्योतिरन्तस्त्रिभुवनमपि सूक्ष्मस्थूलभेदक्रमेण ॥' इति । सहजलयसमुत्थं सहजः स्वाभाविको
देहकृतपरिच्छेदाभिमानस्तस्य लयमात्रादेव उत्थितं क्रमेण संकल्पक्रमेण सदीक्षणमात्राभिनिर्वृत्तत्वात्सर्वस्य प्राक्संक-

४ मधुसूदनीव्याख्या ।

नुसरणस्य भगवत्प्राप्तिलक्षणं फलं विवरीतुमारभते—अभ्यासेति । अभ्यासः सजातीयप्रत्ययप्रवाहो मयि विजातीयप्रत्य-
यान्तरितः षष्ठे प्राग्व्याख्यातः स एव योगः समाधिस्तेन युक्तं तत्रैव व्यापृतं आत्माकारवृत्तीतरवृत्तिशून्यं यच्चैतस्तेन चेतसा

५ भाष्योत्कर्षदीपिका ।

प्रत्ययानन्तरितः सजातीयप्रत्ययावृत्तिलक्षणोऽभ्यासः सचासौ योगः समाधिस्तेन युक्तं तत्रैव व्यापृतम् । प्रत्ययावृत्तिव्यापाराविष्टमिति-
यावत् । तेन योगिनश्चेतसाऽनन्यगामिना नान्यस्मिन्विषये गन्तुं शीलमस्य तेन अभ्यासयोगादनन्यगामितां तत्फलभूतां प्राप्तेनेत्याशयः ।
परमं निरतिशयं पुरुषं पूर्णं दिव्यं द्योतमाने सूर्ये भवं यथा शास्त्राचार्योपदेशमनुध्यायन् याति गच्छति मत्प्राप्त्यर्थं मय्यभ्यासयोग-
युक्तेनानन्यगामिना चेतसा परमं दिव्यं पुरुषं वासुदेवं मामनुचिन्तय मच्चिन्तनं हि तव सुलभमिति ध्वनयन्नाह—हे पार्थेति ।

६ श्रीधरीव्याख्या ।

यन्नाह—अभ्यासेति । अभ्यासः सजातीयप्रत्ययप्रवाहः स एव योग उपायस्तेन युक्तेनैकाग्रेण अतएव नान्यं विषयं गन्तुं शीलं

७ अभिनवगुप्ताचार्यव्याख्या ।

संततमित्यलं बहुना । असंशयमिति नात्र संदेहव्युत्पत्तिरिति ॥ ७ ॥ अभ्यासेति । अनुचिन्तयन्निति शरीरभेदानन्तरं विनिवृत्तकलेवरकृतव्ययः

कविं पुराणमनुशासितारमणोरणीयांसमनुस्मरेद्यः ।

सर्वस्य धातारमचिन्त्यरूपमादित्यवर्णं तमसः परस्तात् ॥ ९ ॥

१ श्रीमच्छांकरभाष्यम् ।

गन्तुं शीलमस्येति नान्यगामि तेन नान्यगामिना परमं निरतिशयं पुरुषं दिव्यं दिवि सूर्यमण्डले भवं दिव्यं याति गच्छति, हे पार्थ । अनुचिन्तयन्शास्त्राचार्योपदेशमनुध्यायन्नित्येतत् ॥ ८ ॥ किंविशिष्टं च पुरुषं यातीत्युच्यते—कविमिति । कविं क्रान्तदर्शिनं सर्वज्ञं पुराणं चिरंतनमनुशासितारं सर्वस्य

२ आनन्दगिरिव्याख्या ।

त्याशङ्क्याह—नान्यगामिनेति । प्रामादिकं विषयान्तरपारवश्यमभ्यनुज्ञातुं ताच्छील्यप्रत्ययस्तेन तात्पर्यादपरामृष्टार्थान्तरेण परमपुरुषनिष्ठेत्यर्थः । तदेव पुरुषस्य निरतिशयत्वं यदपरामृष्टाखिलानर्थत्वमनतिशयानन्दत्वं तच्च प्रागेव व्याख्यातं नेह व्याख्यानमपेक्षते । ‘यश्चासावादित्ये’ इत्यादिश्रुतिमनुसृत्याह—दिवीति । तत्र विशेषतोऽभिव्यक्तिरेव भवनम् । पूर्वोक्तेन चेतसा यथोक्तं पुरुषमनुचिन्तयन्त्याति तमेवेति संबन्धः । अनुचिन्तयन्नित्यत्रानुशब्दार्थं व्याचष्टे—शास्त्रेति । चिन्तयन्निति व्याकरोति—ध्यायन्निति ॥ ८ ॥ पुरुषमनुचिन्तयन्निति संबन्धः । चकारात्कया वा नाड्योक्तमन्नित्यनुकूप्यते तत्र ध्यानद्वारा प्राप्यस्य पुरुषस्य विशेषणानि दर्शयति—उच्यत इति । क्रान्तदर्शित्वमतीतादेशोपस्य वस्तुनो दर्शनशालित्वम् । तेन निष्पन्नमर्थमाह—सर्वज्ञमिति । चिरंतनमादिमतः सर्वस्य कार-

३ नीलकण्ठव्याख्या (चतुर्थरी) ।

ल्पादसत्त्वात् । तथाच श्रुतिः ‘स यदि पितृलोककामो भवति संकल्पोदेवास्य पितरः समुत्तिष्ठन्ति’ इति । ‘दोषनिमित्तं रूपादयो विषयाः संकल्पकृताः’ इत्यक्षपादसूत्राच्च । दोषा रागादयः । तदेवं प्रकाशमाने विराजि ‘अहमेवेदं सर्वोऽस्मीति मन्यते सोऽस्य परमो लोकः’ इति शास्त्रप्रामाण्यादुपासकेन गृहीतोऽहंग्रहो यद्यपि वस्तुतत्त्वापेक्षया भ्रान्तिरूपस्थथापि स्वाभाविकादेहाहंग्रहात्सत्यरूपः यथा स्फटिके हीनोपलब्धग्रहापेक्षया इन्द्रनीलत्वग्रहस्तद्वत् । यथाच स्फटिके प्रणिधीयमानं चक्षुरुत्तरोत्तरपाटवविबुद्धाविन्द्रनीलत्वं बाधित्वा पद्मरागत्वं तद्बाधेन लोहितस्फटिकत्वं तद्बाधेन शुद्धत्वं चावगच्छति, एवं गुरुक्तयुक्तया प्रत्यगात्मनि प्रणिधीयमानं मनोऽस्य बाह्यबाह्यं रूपमपोह्य आन्तरे आन्तरे अवतिष्ठते । चरमं विशुद्धं रूपं प्राप्य तु स्वयमेव विलीयते । यथोक्तं ‘येन त्यजसि तत्त्यज’ इति । येन मनसा त्यजसि विराडादिभावं तदपि मनस्त्यजेत्यर्थः । तदेवं व्यवहारपेक्षया सिद्धेषु विराट्सुज्ञान्तर्गामीषु मनसः स्थिरीकरणार्थं यत्नोऽभ्यासस्तत्फलभूतो योगः समाधिर्व्यैयवस्तुन्येव चेतसः स्थैर्यं तेन गुणेन युक्तं यच्चेतस्तेन । नान्यगामिना अनन्यगामिना । नैकधेतिवत्समासः । तेन चेतसा परमं सर्वोत्कृष्टं पुरुषं निरस्ताशेषदोषम् । ‘यत्सर्वेषां पुरस्तात्सर्वान्पाम्न औषत्तस्मात्पुरुषः’ इति निर्वचनात् । दिव्यं द्योतमानमनुचिन्तयन्नहमेव भगवान्सर्वात्मा वासुदेव इति सततमाचार्योपदेशमनुध्यायन् तमेव नदीसमुद्रन्यायेन याति हे पार्थ । तथाच श्रुतिः ‘यथा नद्यः स्यन्दमानाः समुद्रेऽस्तं गच्छन्ति नामरूपे विहाय । तथा विद्वान्पुण्यपापे विधूय परात्परं पुरुषमुपैति दिव्यम्’ इति । परात्स्वज्ञात् परमन्तर्यामिणम् ॥ ८ ॥ तदेवमुपासनायाः स्वरूपमुक्तवोपासस्य स्वरूपमाह—कविमिति । कविं क्रान्तद-

४ मधुसूदनीव्याख्या ।

अभ्यासपाटवेन नान्यगामिना न अन्यत्र विषयान्तरे निरोधप्रयत्नं विनापि गन्तुं शीलमस्येति तेन परमं निरतिशयं पुरुषं पूर्णं दिव्यं दिवि द्योतनात्मन्यादित्ये भवं ‘यश्चासावादित्ये’ इति श्रुतेः याति गच्छति । हे पार्थ, अनुचिन्तयन्शास्त्राचार्योपदेशमनुध्यायन् ॥ ८ ॥ पुनरपि तमेवानुचिन्तयितव्यं गन्तव्यं च पुरुषं विशिनष्टि—कविमिति । कविं क्रान्तदर्शिनं तेनातीताना-

५ भाष्योत्कर्षदीपिका ।

॥ ८ ॥ किंविशिष्टं च पुरुषं चिन्तयन्यातीत्यत आह । कविं क्रान्तदर्शिनं तेनातीतादिवस्तुज्ञानात्सर्वज्ञं पुराणं सर्वस्य कार्यकारणस्य हेतुर्वेनानादित्वाच्चिरन्तनम् । अनुशासितारमन्तर्यामिरूपेण नियन्तारं अणोरणीयांसं अणोः सूक्ष्मादाकाशादेरप्यणीयांसमतिशयेन

६ श्रीधरीव्याख्या ।

यस्य तेन चेतसा दिव्यं द्योतनात्मकं परमं पुरुषं परमेश्वरमनुचिन्तयन् हे पार्थ, तमेव यातीति ॥ ८ ॥ पुनरप्यनुचिन्तनाय पुरुषं विशिनष्टि—कविमिति द्वाभ्याम् । कविं सर्वज्ञं सर्वविद्यानिर्मातारं पुराणमनादिसिद्धं अनुशासितारं नियन्तारं अणोः सूक्ष्माद-

७ अभिनवगुप्ताचार्यव्याख्या ।

यश्चाद्भगवन्तं चिन्तयतीति ॥ ८ ॥ यवमनुस्मरेदिति । आप्तयेति । आदित्यवर्णत्वं वासुदेवतत्त्वस्य परिच्छेदकम् आकृतिकल्पनादिविभ्रान्ति-

१ श्रीमच्छांकरभाष्यम् ।

जगतः प्रशासितारमणोः सूक्ष्मादप्यणीयांसं सूक्ष्मतरमनुसरेदनुचिन्तयेद्यः कश्चित्सर्वस्य कर्मफलजा-
तस्य धातारं विचित्रतया प्राणिभ्यो विभक्तारं विभज्य दातारमचिन्त्यरूपं नास्य रूपं नियतं विद्यमा-

२ आनन्दगिरिव्याख्या ।

णत्वादनादिमित्यर्थः । सूक्ष्ममाकाशादि ततः सूक्ष्मतरं तदुपादानत्वादित्यर्थः । यो यथोक्तमनुचिन्तयेत्स तमेवानुचि-
न्तयन्त्यातीति पूर्वैणैव संबन्ध इति योजना । ननु विशिष्टजात्यादिमतो यथोक्तमनुचिन्तनं फलवद्भवति न त्वस्मादा-
दीनामित्याशङ्क्याह—यः कश्चिदिति । ‘फलमत उपपत्तेः’ इति न्यायेनाह—सर्वस्येति । ‘एतदप्रमथं ध्रुवं’ इति
श्रुतिमाश्रित्याह—अचिन्त्यरूपमिति । नहि परस्य किञ्चिदपि रूपादि वस्तुतोऽस्ति अरूपवदेव हीति न्यायात्
कल्पितमपि नास्मादादिभिः शक्यते चिन्तयितुमित्याह—नास्येति । मूलकारणादज्ञानात्तत्कार्याच्च पुरस्तादुपरिग्राह्यव-

३ नीलकण्ठव्याख्या (चतुर्थरी) ।

र्त्तिनं सर्वज्ञम् । पुराणं चिरन्तनम् । अनुशासितारं जगतोन्तर्यामिणम् । अणोः सूक्ष्मादप्याकाशादेरणीयांसं सूक्ष्मतरं योनु-

४ मधुसूदनीव्याख्या ।

गताद्यशेषवस्तुदशित्वेन सर्वज्ञं पुराणं चिरन्तनम् । सर्वकारणत्वादानादिमिति यावत् । अनुशासितारं सर्वस्य जगतो नियन्तारं
अणोरणीयांसं सूक्ष्मादप्याकाशादेः सूक्ष्मतरं तदुपादानत्वात् । सर्वस्य कर्मफलजातस्य धातारं विचित्रतया प्राणिभ्यो विभ-

५ भाष्योत्कर्षदीपिका ।

सूक्ष्मं योऽनुचिन्तयेत् स तमेवानुचिन्तयन्त्यातीति पूर्वैण संबन्धः । य इत्यस्य यः कश्चिदित्यर्थः । एतेन ननु विशिष्टजात्यादिमतो
यथोक्तचिन्तनं सफलं भवति नास्मादादेर्यस्य कस्यचिदिति शङ्का निरस्ता । सर्वस्य कर्मफलजातस्य धातारं विधातारं विचित्रतया
प्राणिभ्यो विभज्य दातारम् । सहि सर्वोप्यक्षः देवगन्धर्वयक्षरक्षःपितृपिशाचभूतजरायुजाण्डजस्वेदजोद्भिजादिलक्षणस्य द्रुवितृपृथि-
व्यादित्यचन्द्रग्रहनक्षत्रविचित्रस्य विविधप्राण्युपभोगयोग्यस्थानसाधनसंबन्धिनोऽन्यन्तकुशलशिल्पिभिरपि मनसाप्यचिन्त्यनिर्माणस्य
जगतः सुष्ठुस्थितिंसंहारान्विदधदेशकालविशेषाभिज्ञतया कर्मिणां कर्मातुरूपं फलं संपादयति । ननु कर्मण एवाचिन्त्यप्रभावा-
त्सर्वैश्च फलहेतुत्वेनाभ्युपगतात् तत्तत्फलप्राप्तिरभ्युपगन्तव्या, एवंच कृतं फलप्रदानायेश्वराधिककल्पनयेति चेन्न । प्रत्यक्षविनाशिनाऽ-
भावरूपात्मकर्मणो भावरूपस्य फलस्य प्राप्त्यसंभवात् । ननु कर्म विनश्यत्स्वकालमेव स्वातुरूपं फलमर्जयित्वा विनश्यति । तत्फ-
लमुपात्तमपि भोक्तुरयोग्यत्वाद्वा कर्मान्तरप्रतिबन्धाद्वा भोक्तुं न भुज्यते भोक्तुर्योग्यताप्राप्त्या प्रतिबन्धापगमे वा तेन भोक्ष्यते इति चेन्न ।
नहि स्वर्ग आत्मानं लभतामित्याधिकारिणः कामयन्ते किंतु स्वर्गो भोग्योऽस्माकं भवत्वित्यतो यादृशमधिकारिणा काम्यते तादृशस्य
फलमिति भोग्यस्य फलत्वेन प्राग्भोक्तृसंबन्धात् भोग्यत्वासिद्ध्या फलत्वानुपपत्तेः । यत्कालं हि यस्तत्त्वं दुःखं वा आत्मना भुज्यते
तस्यैव लोके फलत्वं प्रसिद्धम् । किञ्च स्वर्गनरकौ तीव्रतमे सुखदुःखे इति तद्विषयेणानुभवेन भोगापरनाम्नावश्यं भवितव्यम् । तस्मा-
दनुभवयोगयोरननुभूयमानत्वेनाननुभूयमानशशङ्कवन्नास्तित्वं निश्चीयते । ननु कर्मजन्यादपूर्वात्फलमुत्पत्स्यत इति चेन्न । चेतनाऽप्रव-
र्तितस्य काष्ठलोष्ठसमस्याचेतनस्य चेतनप्रवृत्तिविना फलोत्पत्त्यर्थं प्रवृत्त्यनुपपत्तेः तत्सत्त्वे प्रमाणाभावाच्चापत्तिः प्रमाणमिति चेन्न ।
ईश्वरसिद्धेरर्थपत्तिश्चायात् ‘स वा एष महानज आत्मानादो वसुदानः’ इत्येवंजातीयकया श्रुत्यापीश्वर एव कर्मफलहेतुरिति निश्ची-
यते । ननु ‘स्वर्गकामो यजेत’ इत्येवमादिषु वाक्येषु धर्मस्य फलदातृत्वं श्रूयते विधिश्रुतेर्विषयभावोपगमाद्यागः स्वर्गस्योत्पादक इत्यवग-
म्यमानत्वात् । अन्यथा ह्यननुष्ठानात्को योग आपद्येत । तत्रास्योपदेशवैयर्थ्यं स्यात् । श्रुतिप्रामाण्याच्च यथा कर्मफलसंबन्धः श्रुत उप-
पद्येत तथा कल्पयितव्यः । नचानुत्पाद्य किमप्यपूर्वं कर्म विनश्यत्कालान्तरितं फलं दातुं शक्नोतीत्यतः कर्मणो वा सूक्ष्मा काचि-
दुत्तरावस्था फलस्य वा पूर्वावस्था वाऽपूर्वं नामास्तीति तर्क्यते । उपपद्यते चायमर्थ उक्तेन प्रकारेण ईश्वरः फलं ददातीत्यनुपपन्नम-
विचित्रस्य कारणस्य विचित्रकार्यानुपपत्तेर्वैधर्म्येनैष्ट्यप्रसङ्गाच्चानुष्ठानवैयर्थ्योपपत्तेश्च । तस्माद्धर्मादेव फलमिति चेदुच्यते । ‘एष ह्येव
साधुकर्म कारयति तं यमेभ्यो लोकेभ्य उञ्छिनीषते । एष ह्येवासाधुकर्म कारयति तं यमेभ्यो लोकेभ्य अधो निनीषते’ इत्यादिश्रुतिषु
धर्मार्थभयोः कारयितृत्वेनेश्वरस्य हेतुत्वं फलदातृत्वं च व्यपदिश्यते । विचित्रकार्यानुपपत्त्यादयोऽपि दोषाः कृतप्रत्यक्षोपेक्षत्वादीश्वरस्य
न प्रसज्यन्ते । तथाचेश्वरसिद्धेः कर्मणो वेल्यादि न परिकल्प्यम् । ‘स्वर्गकामो यजेत’ इत्यादिश्रुतिरपि ईश्वरकारणवादिश्रुत्यनुरोधेन व्या-
ख्येया । तथाच व्याससूत्राणि ‘फलमत उपपत्तेः’ ‘श्रुतत्वाच्च धर्मं जैमिनिरतएव’ ‘पूर्वं तु बादरायणो हेतुव्यपदेशात्’ । फलमत
ईश्वरात्मकर्मभिराराधिताद्भवितुमर्हति । कुतः उपपत्तेः । न केवलमुपपत्तेरेवेश्वरं फलहेतुं कल्पयामः किं तर्हि श्रुतत्वादीश्वरं फलहेतुं
मन्यामहे । तथाहि श्रुतिर्भवति ‘स वा एष’ इत्याद्या । सिद्धान्तेनोपक्रम्य पूर्वपक्षं गृह्णाति । जैमिनिराचार्यः फलस्य दातारं धर्म्यं मन्यते ।
अतएव हेतोः श्रुतेरुपपत्तेश्च बादरायणस्तु आचार्यः पूर्वोक्तमेवेश्वरं फलहेतुं मन्यते । केवलात्मकर्मणोऽपूर्वाद्वा केवलात्फलमित्यर्थं

६ श्रीधरीव्याख्या ।

पणीयांसमतिषूक्ष्मम् आकाशकालदिग्भ्योऽप्यतिषूक्ष्मतरं सर्वस्य धातारं पोषकं अपरिमितमद्वित्वादाचिन्त्यरूपम् मलीमसयोर्मनोबुद्ध्यो-

१ श्रीमच्छांकरभाष्यम् ।

नमपि केनचिच्चिन्तयितुं शक्यत इत्यचिन्त्यरूपस्तमादित्यवर्णमादित्यस्येव नित्यचैतन्यप्रकाशो वर्णो यस्य तमादित्यवर्णं तमसः परस्तादज्ञानलक्षणान्मोहान्धकारात्परं तमनुचिन्तयन्तीति पूर्वणैव

२ आनन्दगिरिव्याख्या ।

स्थितं परमार्थतो ज्ञानतत्कार्यास्पृष्टमित्याह—तमस इति ॥ ९ ॥ इतश्च भगवदनुस्मरणं सफलत्वादनुष्ठेयमित्याह—

३ नीलकण्ठव्याख्या (चतुर्थी) ।

स्मरेदनुचिन्तयेत् । सर्वस्य कर्मफलस्य धातारं विभागेन प्रदातारम् । अचिन्त्यरूपं नास्य रूपं विद्यमानमपि केनचिच्चिन्तयितुं शक्यम् । आदित्यवर्णं आदित्यस्येव नित्यप्रकाशरूपो वर्णो दीप्यमानता यस्य तं आदित्यवर्णम् । सर्वजगदवभासकमित्यर्थः । तमसः देहेन्द्रियादावनात्मनि आत्माभिमानरूपाऽविद्यातः परस्तात्पराचीनम् । सति देहाभिमाने

४ मधुसूदनीव्याख्या ।

कारं 'फलमत उपपत्तेः' इति न्यायात् न चिन्तयितुं शक्यमपरिमितमहित्वेन रूपं यस्य तम्, आदित्यस्येव सकलजगदवभासको वर्णः प्रकाशो यस्य तम् । सर्वस्य जगतोऽवभासकमिति यावत् । अतएव तमसः परस्तात् तमसो मोहान्धकारादज्ञानलक्षणात्परस्तात् । प्रकाशरूपत्वेन तमोविरोधिनमिति यावत् । अनुस्मरेच्चिन्तयेद्यः कश्चिदपि स तं यातीति पूर्वणैव संबन्धः ।

५ भाष्योत्कर्षदीपिका ।

पक्षस्तुशब्देन व्यावर्तते । नहि मृषिण्डण्डादयोऽचेतनाश्चेतनकुम्भकाराद्यनधिष्ठिताः कुम्भाधारम्भाय प्रभवन्तो दृष्टाः । कल्पना च दृष्टानुसारिण्येव युक्ता । तस्मादचेतनाधिष्ठिताकेवलादचेतनात्कर्मणस्तथाभूतादपूर्वाद्वा फलमित्यनुपपन्नम् । ननु 'कर्मोदि चेतनाधिष्ठितमचेतनत्वान्मृदादिवत्' इत्यनुमानेन सिद्धस्य कर्मोदिर्जीवचैतन्याधिष्ठितत्वस्य साधनमिति चेन्न । कर्मस्वरूपसामान्यनियोगादिविशेषविज्ञानशून्यचैतन्यमात्रजीवस्य फलोत्पत्तावनुपयोगात् । फलसिद्धिपूर्वक्षणे शुभस्य कर्मणः सुखमितरस्य दुःखं ज्योतिष्टोमात्स्वर्ग इत्यादिसाक्षात्कारवदधिष्ठितत्वमस्माभिः साध्यते इति सिद्धसाधनस्याभावात् । किंच देवपूजात्मको यागो देवतां न प्रसादयन् फलं प्रसूते इत्यपि दृष्टविरुद्धं । राजसेवात्मकमारानं राजानं प्रसाद्य फलाय कल्पत इति लोके दृष्टत्वात् । तस्माद्दृष्टानुगुण्याय यागादिभिः दानपरिचरणप्रणामाङ्गलिकरणस्तुतिमयीभिरिति श्रद्धागर्भाभिर्भक्तिभिश्चेश्वरप्रसन्निरुत्पाद्यते । तथाचेश्वरप्रसादादिव स्थायिनः (कर्मणः) फलोत्पत्तेः कृतमपूर्वम् । एवमशुभेनापि कर्मणेश्वरविरोधनं श्रुतिस्मृतिप्रसिद्धं ततः स्थायिनोऽनिष्टफलोत्पत्तिः यथा राजा साधुकारिणमनुगृह्णाति पापकारिणं निगृह्णाति तेन च द्विष्टो रक्तो वा न भवति तथेश्वरोऽपि । ननु प्रधानप्रयोगेश्वरः प्रसीदतु अङ्गानुष्ठानं तर्हि किमर्थमिति चेत् । यथाच परमापूर्वं कर्तव्ये उत्पत्त्यपूर्वगणमङ्गापूर्वाणां चोपयोगः । एवं प्रधानाराधनेऽङ्गाराधनानामुपयोगः स्वाम्याराधनइव तदमात्यतत्प्रणयिनाराधनानामिवेति सर्वं समानम् । तस्माद्दृष्टाविरोधेनश्वराधनानाफलं नत्वपूर्वात्कर्मणो वा केवलात् । हेतुयुपदेशः श्रौतः स्मार्तश्च व्याख्यातः । अचिन्त्यरूपं, 'अरूपवदेव हि तत्प्रधानत्वात्प्रकाशवच्चैवैयर्थ्यं, आह च चिन्मात्रम्' इति सूत्रोक्तप्रकरणे वस्तुतः परमेश्वरस्य किञ्चिदपि रूपं नास्ति । अरूपवदेव हि रूपादिरहितमेव हि ब्रह्मावधारयितव्यं न रूपादिमत् कस्मात्प्रधानत्वात् । 'अस्थूलमनन्वहस्वमदीर्घमशब्दमरूपमव्ययं' 'तदेतद्ब्रह्मापूर्वमनपरमबाह्यमयमात्मा ब्रह्म सर्वानुभूः' इत्येवमादीनां वाक्यानां निराकारब्रह्मप्रधानत्वात् । तस्मादेवंजातीयकेषु वाक्येषु यथाश्रुतं निराकारमेव ब्रह्मावधारयितव्यम् । यद्याकाररहितं ब्रह्म तर्ह्यकारवद्विषयाणां श्रुतीनां का गतिरित्यत आह । प्रकाशवच्च । यथा सौरादिप्रकाशो वियज्याप्यावतिष्ठमानोऽङ्गुल्याद्युपाधिसंबन्धादङ्गुलकादिभावमापन्ने सूर्यादौ तद्भावमिव प्रतिपद्यते तथा ब्रह्मापि पृथिव्याद्युपाधिसंबन्धात्तदाकारतामिव प्रतिपद्यते । तदालम्बनो ब्रह्मण आकारविशेषोपदेश उपसन्नार्थो न विरुध्यते । अत आकारवद्विषयाणां श्रुतीनामवैयर्थ्यम् । आह च श्रुतिश्चैतन्यमार्त्रं विलक्षणरूपात्तरहितं निर्विशेषं ब्रह्म 'स यथा सैन्धवधनोऽनन्तरोऽबाह्यः कृत्स्नो रसघन एवैवं वा अरे अयमात्मानन्तरोऽबाह्यः कृत्स्नः प्रज्ञानघन एव' इति । यथा सैन्धवधनस्यान्तर्बहिश्च लवणरस एव निरन्तरो भवति न रसान्तरं तथा ब्रह्मणश्चैतन्यमेव तु निरन्तरं स्वरूपं ननु चैतन्यादन्यदन्तर्बहिर्वा । दर्शयति च श्रुतिः परप्रतिषेधेन ब्रह्मणो निर्विशेषत्वं 'अथात आदेशो नेतिनेतीति' 'अन्यदेव तद्विदितादयो अविदितादधि' 'यतो वाचो निवर्तन्ते अप्राप्य मनसा सह' इत्येवमाद्या । बाष्पकलिना च बाध्यः पृष्ठः सन्नवचनेनैव ब्रह्म प्रोवाचेति श्रूयते । 'सहोवाचाधीहो भो इति स ह तूष्णीं बभूव तं ह द्वितीये वातृतीये वाऽवचन उवाच ब्रूमः खलु त्वं तु न विजानास्युपशान्तोऽयमात्मा' इति । अपिच स्मृतिष्वपि परप्रतिषेधेनैवोपदिश्यते । 'ज्ञेयं यत्तत्प्रवक्ष्यामि यज्ज्ञात्वामृतमश्नुते । अनादिमत्परं ब्रह्म न सत्तन्नासद्युच्यते' । 'माया वेषा मया सृष्टा यन्मां पश्यसि नारद । सर्वभूतगुणैर्गुक्तं नैव मां ज्ञातुमर्हसि' इति । एवं च न वास्तवं परमात्मनि रूपादिकं किञ्चिदस्ति । उपसन्नार्थं विद्यमानमपि परमेश्वरस्य काल्पनिकं रूपं न केनचिच्चिन्तयितुं शक्यत इत्यचिन्त्यरूपं स्वयंप्रकाशस्यादित्यस्येव नित्यचैतन्यस्वप्रकाशरूपो वर्णो यस्य तं तमसोऽज्ञानलक्षणान्मोहान्धकारात्परस्तादुपरिष्टाब्ध-

६ श्रीधरीव्याख्या ।

रगोचरं आदित्यवत्स्वपरंपराकाशात्मको वर्णः स्वरूपं यस्य तं तमसः प्रकृतेः परस्ताद्वर्तमानं वेदाद्यमेतं पुरुषं महान्तम् । आदित्यवर्णं तमसः

प्रयाणकाले मनसाचलेन भक्त्या युक्तो योगबलेन चैव ।

भ्रुवोर्मध्ये प्राणमावेश्य सम्यक्स तं परं पुरुषमुपैति दिव्यम् ॥ १० ॥

१ श्रीमच्छांकरभाष्यम् ।

संश्रद्धः ॥ ९ ॥ किंच प्रयाणकाले मरणकाले मनसाचलेन प्रचलनवर्जितेन भक्त्या युक्तो भजनं भक्तिस्तया युक्तो योगबलेन चैव योगस्य बलं योगबलं तेन समाधिजसंस्कारप्रचयजनितचित्तस्थैर्य-लक्षणं योगबलं तेन च युक्त इत्यर्थः । पूर्वं हृदयपुण्डरीके वशीकृत्य चित्तं तत ऊर्ध्वगामिन्या नाड्या

२ आनन्दगिरिव्याख्या ।

किंचेति । कदा तदनुसरणे प्रयत्नातिरेकोऽभ्यर्थ्यते तत्राह—प्रयाणकाल इति । कथं तदनुसरणमित्युपकरणक-लापप्रेक्ष्यमाणं गत्याह—मनसेति । योऽनुसरेत्स किमुपैति तत्राह—स तमिति । मरणकाले क्लेशबाहुल्येऽपि प्रा-चीनाभ्यासप्रसादासादितबुद्धिर्भवो भगवन्तमनुसरन्वधास्मृतमेव देहाभिमानविगमानन्तरमुपागच्छतीत्यर्थः । भग-वदनुसरणस्य साधनं मनसेवानुदृष्टमिति श्रुत्युपदिष्टमाचष्टे—मनसेति । तस्य चञ्चलत्वान्न स्थैर्यमीश्वरे सिध्यति तत्कथं तेन तदनुसरणमित्याशङ्क्याह—अचलेनेति । ईश्वरानुसरणे प्रयत्नेन प्रवर्तितं विषयविमुखं तस्मिन्नेवानुस्स-रणयोग्यपौनःपुन्येन प्रवृत्त्या निश्चलीकृतं ततश्चलनविकलं तेनेति व्याचष्टे—चलनेति । संश्रयानुसरणाधिकारिणं विशिनष्टि—भक्त्येति । परमेश्वरे परेण प्रेम्णा सहितो विषयान्तरविमुखोऽनुस्मर्तव्य इत्यर्थः । योगबलमेव स्फोर-यति—समाधिजेति । योगः समाधिश्चित्तस्य विषयान्तरवृत्तिनिरोधेन परस्मिन्नेव स्थापनं तस्य बलं संस्कारप्रचयो ध्येयैकाग्र्यकरणं तेन तत्रैव स्थैर्यमित्यर्थः । चकारसूचितमन्वयमन्वाचष्टे—तेन चेति । यत्तु कया नाड्योत्क्रामन्या-तीति । तत्राह—पूर्वमिति । चित्तं हि स्वभावतो विषयेषु व्यापृतं तेभ्यो विमुखीकृत्य हृदये पुण्डरीकाकारे परमा-त्मस्थाने यत्नतः स्थापनीयम् । ‘अथ यदिदमस्मिन्ब्रह्मपुरे’ इत्यादिश्रुतेस्तत्र चित्तं वशीकृत्यादावनन्तरं कर्तव्यमुपदि-शति—तत इति । इडापिङ्गले दक्षिणोत्तरे नाड्यौ हृदयान्निःसृते निरुध्य तस्मादेव हृदयाग्रादूर्ध्वगमनशीलया सुषुम्नया नाड्या हार्दं प्राणमानीय कण्ठावलम्बितस्तनसदृशं मांसखण्डं प्रापय्य तेनाध्वना भ्रुवोर्मध्ये तमावेश्याप्रमाद-

३ नीलकण्ठव्याख्या (चतुर्धरी) ।

न प्रकाशते, योगयुक्त्या त्यक्ते तु तस्मिन् स्वयमेव प्रकाशत इत्यर्थः ॥ ९ ॥ उपासनायाः फलमाह—प्रयाणेति । प्रयाणकाले मनसाऽचलेन वृत्त्यन्तरवर्जितेन भक्त्या भगवति वासुदेवे आराध्यत्वबुद्ध्या युक्तो योगबलेन योगो मनःप्राणेन्द्रियक्रियानिरोधो हृदयपुण्डरीके तेषां वशीकरणमित्यर्थः । तस्यैव बलेन च युक्तो भूमिकाजयक्रमेण प्रागेव मूलाधारादिब्रह्मरन्ध्रान्तस्थानेषु आरोहावरोहक्रमेण संचारितपवनोऽन्तकाले भ्रुवोर्मध्ये आज्ञाचक्रे प्राणमावेश्य सुषु-म्नया नाड्या मूलाधारादुत्थापनपूर्वकं सम्यक् निवेश्य स्थापयित्वा । स्थापनप्रयोजनं तु अन्यविसरणपूर्वकं दिव्यपुरुष-चिन्तनम् । तच्च भ्रूमध्यादुपशृङ्गीयमाने वायौ मनो मूर्च्छामापद्यत इति तस्यामवस्थायां न भवतीत्यन्यप्रत्ययस्तत्रैव संपाद्यस्ततोऽर्चिरादिमार्गपर्वणा अमानवस्य पुरुषस्य स्थानविशेषप्रापकस्य प्राप्यस्थानस्य च तस्मिन्नेव स्मरणं कर्तव्यम् । तद्वासान्वासितं मनो भ्रूमध्याद्योगिना ऊर्ध्वया नाड्या उत्क्षिप्ते प्राणे मुक्तेषुवद्ब्रह्माण्डस्पर्शं भित्त्वा प्रचलिते सति लब्धवृत्तिकं भूत्वा पूर्वसंस्कारप्रावल्याद्योगमाहात्म्याच्च दिव्योपाध्युपेतमर्चिरादिपर्वदेवताभिरभिपूज्यमानमुत्तरोत्तरं स्थानं प्रत्यतिवाह्यमानममानवेन च पुरुषेण संगच्छमानं तेन च यथाभिलषितं स्थानं प्रापितमात्मानं पश्यति । तदिदमुक्तं भ्रुवोर्मध्ये सम्यक् प्राणमावेश्येति । स एवं कृत्वा योगी कविं पुराणमित्युक्तलक्षणं परं पुरुषं हिरण्यगर्भाख्यं

४ मधुसूदनीव्याख्या ।

स तं परं पुरुषमुपैति दिव्यमिति परेण वा संबन्धः ॥ ९ ॥ कदा तदाऽनुसरणे प्रयत्नातिरेकोऽभ्यस्यते तदाह—प्रयाणेति । प्रयाणकाले अन्तकाले अचलेन एकाग्रेण मनसा तं पुरुषं योऽनुसरेदित्यनुवर्तते । कीदृशः । भक्त्या परमेश्वरविषयेण परमेण प्रेम्णा युक्तो योगस्य समाधिर्बलेन तज्जनितसंस्कारसमूहेन व्युत्थानसंस्कारविरोधिना च युक्त एव प्रथमं हृदयपुण्डरीके वशी-कृत्य तत् ऊर्ध्वगामिन्या सुषुम्नया नाड्या गुरूपदिष्टमार्गेण भूमिजयक्रमेण भ्रुवोर्मध्ये आज्ञाचक्रे प्राणमावेश्य स्थापयित्वा सम्य-

५ भाष्योत्कर्षदीपिका ।

वस्थितम् । परमिति यावत् । परमार्थतो मूलाज्ञानतत्कार्यास्पृष्टमित्यर्थः ॥ ९ ॥ एवं चिन्तनाभ्यासी प्रयाणकाले मरणकाले अचलेन तद्विषयप्रति गमनं चलनं तद्वर्जितेन भगवतो वासुदेवस्योक्तविशेषणविशिष्टस्य भजनं भक्तिस्तया युक्तो योगबलं समाधिजसं-

६ श्रीधरीव्याख्या ।

परस्तात् इति श्रुतेः ॥ ९ ॥ सप्रपञ्चप्रकृतिं भित्त्वा यस्तिष्ठति पर्वभूतं पुरुषमन्तकाले भक्तियुक्तो निश्चलेन विक्षेपरहितेन मनसा योऽनु-

**यदक्षरं वेदविदो वदन्ति विशन्ति यद्यतयो वीतरागाः ।
यदिच्छन्तो ब्रह्मचर्यं चरन्ति तत्ते पदं संग्रहेण प्रवक्ष्ये ॥ ११ ॥**

१ श्रीमच्छांकरभाष्यम् ।

भूमिजयक्रमेण भ्रुवोर्मध्ये प्राणमावेश्य स्थापयित्वा सम्यगग्रमत्तः सन्स एवं बुद्धिमान्योगी क्विं पुराणमित्यादिलक्षणं तं परं पुरुषमुपैति प्रतिपद्यते । दिव्यं द्योतनात्मकम् ॥ १० ॥ योगमार्गानुगम-
नेनैव ब्रह्मविद्यामन्तरेणापि ब्रह्माप्यत इत्येवं प्राप्त इदमुच्यते । पुनरपि वक्ष्यमाणेनोपायेन प्रतिपि-
त्सितस्य ब्रह्मणो वेदविद्वदनादिविशेषणविशेष्यस्याभिधानं करोति भगवान्—यदक्षरमिति । यदक्षरं

२ आनन्दगिरिव्याख्या ।

वान्ब्रह्मरन्ध्राद्विनिष्क्रम्य क्विं पुराणमित्यादिविशेषणं परमपुरुषमुपगच्छतीत्यर्थः । भूमिजयक्रमेणेत्यत्र भूम्यादीनां
पञ्चानां भूतानां जयो वशीकरणं तस्य तस्य भूतस्य स्वाधीनचेष्टावैशिष्ट्यं तद्गारेणेत्येतदुच्यते । स तमित्यादि
व्याचष्टे—स एवमिति ॥ १० ॥ येन केनचिन्मन्त्रादिना ध्यानकाले भगवदनुस्मरणे प्राप्ते सत्यभिधानत्वे नियन्तु
स्मर्तव्यत्वेन प्रकृतपरमपुरुषस्य त्रैविद्यवृद्धप्रसिद्ध्या ग्रामाणिकत्वमाह—**पुनरपीति** । उपायो वक्ष्यमाण ओङ्कारः ।

३ नीलकण्ठव्याख्या (चतुर्थी) ।

सर्वस्य भूतजातस्य जनयितारं नारायणादिशब्दप्रतिपाद्यमुपैति समीपे प्राप्नोति । तद्धोकं प्राप्नोतीत्यर्थः । नहि पौराणिका-
नामिव वैदिकानां मते ब्रह्मविष्णुरुद्रलोकानामुपर्युपरि कल्पनास्ति किंतु सर्वे हिरण्यगर्भलोकाख्ये सत्यलोके एवान्तर्भ-
वन्ति । ‘पराहि सोपासनकर्म्मोर्जितिर्हिरण्यगर्भप्राप्यता’ इति बृहदारण्यके तद्भाष्यादौ च स्पष्टम् ॥ १० ॥ भ्रुवोर्मध्ये
प्राणमावेश्येत्युक्तं तर्कि कृत्वा कर्तव्यं, तत्कृत्वा च किं कर्तव्यमित्येतद्व्यं वदिष्यंस्तत्र प्रतीकत्वेन चिन्त्यं प्रणवं ताव-
द्वाच्यावाचकयोरेभेदविवक्षया सौति—यदक्षरं प्रणवाख्यं वाचकं वेदविदो वेदादौ वदन्ति । यद्वा यदक्षरं ब्रह्म तद्वाच्यं
‘एतद्वै तदक्षरं गार्गी ब्राह्मणा अभिवदन्त्यस्थूलमनण्वहस्रमदीर्घम्’ इत्येवंलक्षणं वा वेदविद उपनिषद्विदो वदन्ति,
यच्च यतयो विशन्ति ब्रह्मप्रतीकत्वेन शरणीकुर्वन्ति, पक्षे सम्यग्दर्शने सति सरित्सागरन्यायेन यत्प्रविशन्ति यतयः । यत्

४ मधुसूदनीव्याख्या ।

गग्रमत्तो ब्रह्मरन्ध्रादुत्क्रम्य स एवमुपासकस्तं ‘क्विं पुराणमनुशासितारम्’ इत्यादिलक्षणं परं पुरुषं दिव्यं द्योतनात्मकमुपैति प्रतिप-
द्यते ॥ १० ॥ इदानीं येन केनचिदभिधानेन ध्यानकाले भगवदनुस्मरणे प्राप्ते ‘सर्वे वेदा यत्पदमामनन्ति तपांसि सर्वाणि च यद्वद-
न्ति । यदिच्छन्तो ब्रह्मचर्यं चरन्ति तत्ते पदं संग्रहेण ब्रवीम्योमित्येतत्’ इत्यादिश्रुतिप्रतिपादितत्वेन प्रणवेनैवाभिधानेन तदनुस्मरणं
कर्तव्यं नान्येन मन्त्रादिनेति नियन्तुमुपक्रमते—**यदक्षरमिति** । यदक्षरमविनाशि ओंकाराख्यं ब्रह्म वेदविदो वदन्ति ‘एतद्वै
तदक्षरं गार्गी ब्राह्मणा अभिवदन्त्यस्थूलमनण्वहस्रमदीर्घम्’ इत्यादि वचनैः सर्वविशेषणवर्तनेन प्रतिपादयन्ति न केवलं प्रमाण-
कुशलैरेव प्रतिपन्नं किंतु मुक्तोपस्यतया तैरप्यनुभूतमित्याह—**विशन्तीति** । विशन्ति स्वरूपतया सम्यग्दर्शनेन यदक्षरं यतयो
यन्नशीलाः संन्यासिनो वीतरागा निस्पृहाः । न केवलं सिद्धैरनुभूतं साधकानामपि सर्वोऽपि प्रयासस्तदर्थं इत्याह—**यदि-
च्छन्त इति** । यदिच्छन्तो ज्ञातुं नैष्ठिका ब्रह्मचारिणो ब्रह्मचर्यं गुरुकुलवासादि तपश्चरन्ति यावज्जीवं तदक्षराख्यं पदं पद-

५ भाष्योत्कर्षदीपिका ।

स्कारजनितं चित्तस्थैर्यलक्षणं तेन च युक्तः पूर्वं हृदयपुण्डरीके चित्तं वशीकृत्य तत् ऊर्ध्वगामिन्या नाड्या भूमिजयक्रमेण भ्रुवोर्मध्ये
प्राणमावेश्य स्थापयित्वा सम्यगग्रमत्तः सन् स एवंविद्वान् यः क्विं पुराणमित्यादिलक्षणः तं परं पुरुषमुपैति प्रतिपद्यते ॥ १० ॥
इदानीं येन केनचिन्मन्त्रादिना ध्यानकाले भगवदनुस्मरणे प्राप्ते ‘स यो ह वैतद्भगवन्मनुष्येष्वेवाप्राप्यणं तमोकारमभिधायीत कतमं
वाव स तेन लोकं जयति तस्मै सहोवाच एतद्वै सत्यकाम परं चापरं च ब्रह्म यदोकारः’ इत्युपक्रम्य ‘यः पुनरेतं त्रिमात्रेणोमित्येतै-
नैवाक्षरेण परं पुरुषमभिधायीत’ ‘प्रणवो धनुः शरो ह्यात्मा ब्रह्म तद्वक्ष्यमुच्यते । अप्रमत्तेन वेदव्यं शरवत्तन्मयो भवेत् । अन्यत्र
धर्मादन्यत्राधर्मात्’ इतिचोपक्रम्य ‘सर्वे वेदा यत्पदमामनन्ति तपांसि सर्वाणि च यद्वदन्ति । यदिच्छन्तो ब्रह्मचर्यं चरन्ति तत्ते पदं
संग्रहेण ब्रवीम्योमित्येतत्’ इत्यादिवचनैः परस्य ब्रह्मणो वाचकरूपेण प्रतिभावत्प्रतीकरूपेण च परब्रह्मप्राप्तिसाधनत्वेन मन्दमध्यम-
बुद्धीनां विवक्षितस्योपासनास्य कालान्तरसुक्तिफलं यदुक्तं तदेवेवापीत्योकारेण भगवान्स्मर्तव्य इत्याशयेनाह—**यदित्यादिना** ।

६ श्रीधरीव्याख्या ।

स्मरेत् । मनोनैख्ये हेतु-योगबलेन सम्यक्सुषुप्तामार्गेण भ्रुवोर्मध्ये प्राणमावेशयेति । स तं परं पुरुषं परात्मस्वरूपं दिव्यं द्योतनात्मकं
प्राप्नोति ॥ १० ॥ केवलादभ्यासयोगादपि प्रणवाधारमभ्यासमन्तरङ्गं विहित्तुः प्रतिजानीते—**यदक्षरमिति** । यदक्षरं वेदान्तज्ञा

७ अभिनवगुप्ताचार्यव्याख्या ।

यममोहवत्तमोऽतीतस्वाभावित्वेनोपमावसित्वासायः ॥ ९ ॥ प्रयाण इति । भ्रुवोर्मध्ये इति प्राग्वत् ॥ १० ॥ यदक्षरमिति । संग्रहेणा

१ श्रीमच्छांकरभाष्यम् ।

न क्षरतीत्यक्षरमविनाशि वेदविदो वेदार्थज्ञा वदन्ति 'यद्वा एतदक्षरं गार्गि ब्राह्मणा अभिवदन्ति' इति श्रुतेः । सर्वविशेषनिवर्तकत्वेनाभिवदन्यस्थूलमनपिवत्यादि । किंच विशन्ति प्रविशन्ति सम्यग्दर्शनप्राप्तौ सत्यां यद्यतयो यतनशीलाः संन्यासिनो वीतरागा विगतो रागो येभ्यस्ते वीतरागाः । यच्चाक्षरमिच्छन्तो ज्ञातुमिति वाक्यशेषः । ब्रह्मचर्यं गुरौ चरन्तीति तत्ते पदं यदक्षराख्यं पदं पदनीयं ते तुभ्यं संग्रहेण संग्रहः संक्षेपस्तेन संक्षेपेण प्रवक्ष्ये कथयिष्यामि ॥ ११ ॥ 'स यो ह वै तद्भगवन्मनुष्येषु प्रायणान्तमोकारमभिध्यायीत कतमं वाव स तेन लोकं जयतीति तस्मै सहोवाच एतद्वै सत्यकाम परं चापरं च ब्रह्म यदोकारः' इत्युपक्रम्य 'यः पुनरेतं त्रिमात्रेणोमित्येतेनैवाक्षरेण परं पुरुषमभिध्यायीत' इत्यादीनां वचनेन 'अन्यत्र धर्मादन्यत्राधर्मात्' इति चोपक्रम्य 'सर्वे वेदा यत्पदमामनन्ति तपांसि सर्वाणि च यद्वदन्ति । यदिच्छन्तो ब्रह्मचर्यं चरन्ति तत्ते पदं संग्रहेण ब्रवीम्यो-

२ आनन्दगिरिव्याख्या ।

अविषये प्रतीचि ब्रह्मणि वेदार्थविदामपि कथं वचनमित्याशङ्काविषयत्वमत्यक्वैवेति मत्वा श्रुतिमुदाहरति—तद्वेति । तथापि तस्मिन्नविषये सर्वविशेषज्ञाने वचनमनुचितमित्याशङ्काह—सर्वेति । न केवलं विद्वदनुभवसिद्धं यथोक्तं ब्रह्म किंतु मुक्तोपसृप्यतया मुक्तानामपि प्रसिद्धमित्याह—किंचेति । केषां पुनः संन्यासित्वं तदाह—वीतरागा इति । ज्ञानार्थं ब्रह्मचर्यविधानादपि ब्रह्म ज्ञेयत्वेन प्रसिद्धमित्याह—यच्चेति । कथं तर्हि यथोक्तं ब्रह्म मम ज्ञातुं शक्यमित्याकुलितचेतसमर्जुनं प्रत्याह—तत्ते पदमिति ॥ ११ ॥ वक्ष्यमाणेनोपायेनेत्युक्तं व्यक्तीकुर्वन्नोकारद्वारा ब्रह्मोपासनं श्रुत्युक्तमनुकामति—स यो हेति । सत्यकामेनाभिधानफलं जिज्ञासुना भगवन्निति पिप्पलादः संबोधाभिमुखीक्रियते । निपातौ तु प्रसिद्धमर्थमेव द्योतयन्तावभिधानस्य फलत्वेन कर्तव्यत्वमावेदयतः मनुष्येषु मध्ये स योऽधिकृतो मनुष्यस्तत्प्रसिद्धमभिधानं यथा सिध्यति तथा सर्ववेदसारभूतमोङ्कारमाभिमुख्येन ध्यायीत । तच्चाभिधानमाप्रायणादिति न्यायेन मरणान्तमनुष्ठेयम् । स चैवमनुतिष्ठन्प्रकृतेनाभिधानेन लोकानां जेतव्यानां बहुत्वात्कतमं लोकं जयतीति प्रश्नं पृष्टवते सत्यकामाय पिप्पलादनामा किलाचार्यः प्रतिवचं प्रोवाच । तत्र प्रथममभिध्येयमोकारं परापरब्रह्मत्वेन महीकरोति—एतद्वा इति । त्रिमात्रेणाकारोकारमकारात्मकेनेति यावत् । योऽभिध्यायीत तमेव यथाभिध्यातं पुरुषमधिगच्छतीत्यादिवचनेनोपासनमोकारस्योक्तमित्यर्थः । प्रश्नश्रुतिवत्कठवल्ली च तत्रैवार्थे प्रवृत्तेत्याह—अन्यत्रेति । अव्यवधानेनोपनिषदां व्यवधानेन च कर्मश्रुतीनां परस्मिन्नात्मनि पथवसानं दर्शयति—सर्वं इति । तपसामपि सर्वेषां चित्तशुद्धिद्वारा तत्रैव पथवसानमित्याह—तपांसीति ।

३ नीलकण्ठव्याख्या (चतुर्थी) ।

अक्षरमिच्छन्तो ब्रह्मचर्यं चरन्तीति पक्षद्वयेऽपि समानम् । तत्ते पदं वर्णत्रयात्मकं पदनीयं वा स्थानं विष्णोः परमं पदं संग्रहेण प्रवक्ष्ये । अयं च वाच्यवाचकयोरेभेदः श्रुतिछायाया गम्यते । 'अन्यत्र धर्मादन्यत्राधर्मात्' इति सर्वधर्मातीतं ब्रह्म प्रकृत्य 'सर्वे वेदा यत्पदमामनन्ति तपांसि सर्वाणि च यद्वदन्ति । यदिच्छन्तो ब्रह्मचर्यं चरन्ति तत्ते पदं संग्रहेण ब्रवीम्योमित्येतत्' इत्योकारेणोपसंहारात् । तत्फलं च प्रतीकभावात् । ओंकारं प्रतीकत्वेन प्रकल्प्य तद्वारा शुद्धं शबलं वा ब्रह्म प्रतिपत्तव्यम् । तथाच श्रुत्यन्तरे 'एतद्वै सत्यकाम परं चापरं च ब्रह्म यदोकारः' इत्युपक्रम्य 'तस्मा-

४ मधुसूदनीव्याख्या ।

नीयं ते तुभ्यं संग्रहेण संक्षेपेणाहं प्रवक्ष्ये प्रकर्षेण कथयिष्यामि यथा तव बोधो भवति तथा । अतस्तदक्षरं कथं मया ज्ञेयमित्याकुलो माभूरित्यभिप्रायः । अत्र च परस्य ब्रह्मणो वाचकरूपेण प्रतिमावत्प्रतीकरूपेण च 'यः पुनरेतं त्रिमात्रेणोमित्येतेनैवाक्षरेण परं पुरुषमभिध्यायीत स तमधिगच्छति' इत्यादिवचनैर्मन्दमध्यमबुद्धीनां कममुक्तिफलकमुपासनमुक्तं तदेवेहापि विवक्षितं भगवता । अतो योगधारणासहितमोकारोपासनं तत्फलं स्वस्वरूपं ततो पुनरावृत्तिस्तन्मार्गश्चैत्यर्थाज्जातमुच्यते यावदध्यायसमाप्ति

५ भाष्योत्कर्षदीपिका ।

यदक्षरं न क्षरतीत्यक्षरं अविनाशि वेदविदो वेदार्थज्ञा वदन्ति । 'तद्वा एतदक्षरं गार्गि ब्राह्मणा अभिवदन्ति' इति श्रुतेः । 'अस्थूलमनपिवत्यादौ' 'अशब्दमस्पर्शमरूपमव्ययम्' इत्यादिना सर्वविशेषनिवृत्तत्वेनाभिवदन्तीत्यर्थः । न केवलमभिवदन्येवापि तु सम्यग्दर्शनप्राप्तौ यतयो यतनशीलाः संन्यासिनो वीतः अपगतो राग इति उपलक्षणं रागादियैभ्यस्ते वीतरागाः । रागस्यैवोपादानं तु द्वेषादीनां मूलभूतो राग एवेत्यभिप्रायेण । यद्विशन्ति प्रविशन्ति सम्यग्ज्ञानप्राप्तौ सत्यां यदिच्छन्तो ज्ञातुमिति शेषः । ब्रह्मचर्यं गुरौ चरन्ति

६ श्रीधरीव्याख्या ।

वदन्ति 'एतस्य वाक्षरस्य प्रशासने गार्गि सूर्याचन्द्रमसौ विधृतौ तिष्ठतः' इति श्रुतेः । वीतो रागो येभ्यस्ते वीतरागा यतयः प्रयत्नकृत् यद्विशन्ति । यच्च ज्ञातुमिच्छन्तो गुरुकुले ब्रह्मचर्यं चरन्ति । तत्ते तुभ्यं पदं पठते गम्यत इति पदं प्राप्य संग्रहेण संक्षेपेण

सर्वद्वाराणि संयम्य मनो हृदि निरुद्ध्य च ।

सूर्याधायात्मनः प्राणमास्थितो योगधारणाम् ॥ १२ ॥

१ श्रीमच्छांकरभाष्यम् ।

मित्येतत्' इत्यादिभिश्च वचनैः परस्य ब्रह्मणो वाचकरूपेण प्रतिमावत्प्रतीकरूपेण च परब्रह्मप्रतिपत्तिसाधनत्वेन मन्दमध्यमबुद्धीनां विवक्षितस्योक्तारस्योपासनं कालान्तरे मुक्तिफलमुक्तं यत्तदेवेहापि 'कविं पुराणमनुशासितारं' 'यदक्षरं वेदविदो वदन्ति' इति चोपन्यस्तस्य च परस्य ब्रह्मणः पूर्वोक्तरूपेण प्रतिपत्त्युपायभूतस्योक्तारस्य कालान्तरमुक्तिफलमुपासनं योगधारणासहितं वक्तव्यं प्रसक्तानुप्रसक्तं च यांकिचिदित्येवमर्थ उत्तरो ग्रन्थ आरभ्यते—सर्वेति । सर्वद्वाराणि सर्वाणि च तानि द्वाराणि च सर्वद्वाराण्युपलब्धौ तानि सर्वाणि संयम्य संयमनं कृत्वा मनो हृदि हृदयपुण्डरीके निरुद्ध्य निरोधं कृत्वा निष्प्रचारतामापाद्य तत्र वशीकृतेन मनसा हृदयादूर्ध्वगामिन्या नाड्योर्ध्वमारुह्य

२ आनन्दगिरिव्याख्या ।

तस्यैव च ज्ञानाश्रमष्टाङ्गं ब्रह्मचर्यं तत्र तत्र विहितमित्याह—यदिच्छन्त इति । तस्य पदनीयस्य ब्रह्मणः संक्षेपेण कथनमोक्तारद्वारकमिति कथयति—ओमित्येतदिति । उदाहृतवचनानां तात्पर्यं दर्शयति—परस्येति । तस्य वाचकरूपेण वा तस्यैव प्रतीकरूपेण वा विवक्षितस्योपासनं यथोक्तैर्वचनैरुक्तमिति संबन्धः । ननु परस्मिन्ब्रह्मणि तत्त्वमस्यादिवाक्यादेवं प्रतिपत्तिरधिकारिणो भविष्यति किमित्युपासनमोक्तारस्योपन्यस्तते तत्राह—परेति । यद्यपि विशिष्टस्याधिकारिणो विनैवोपासनमुपनिषद्भ्यो ब्रह्मणि प्रतिपत्तिरुपपद्यते तथापि मन्दानां मध्यमानां च तद्धीहेतुत्वेनोक्तारो विवक्षितस्तत्त्वोपासनं ब्रह्मदृष्ट्या श्रुतिभिरुपदिष्टमित्यर्थः । तस्य क्रममुक्तिफलत्वादनुष्ठेयत्वं सूचयति—कालान्तरेति । मन्त्रत्वेन श्रुतीनां प्रवृत्तिस्त्वावता प्रकृते किमायातमित्याशङ्क्याह—उक्तं यदिति । तदेवेहापि वक्तव्यमित्युत्तरेण संबन्धः । उपासनमेवोपास्योपन्यासद्वारा स्फुरयति—कविमित्यादिना । पूर्वोक्तरूपेणोपनिधानत्वेन प्रतीकत्वेन चेत्यर्थः । श्रौतस्योपासनस्यानूद्यमानस्य सोपस्करत्वं संगिरते—योगेति । तर्हि कथम्—'अनन्यचेताः सततम्' इत्यादि वक्ष्यते तत्राह—प्रसक्तेति । ओक्तारोपासनं प्रसक्तं तदनन्तरं तत्फलमनुप्रसक्तं तद्वारा चापुनरावृत्त्यादि वक्तव्यकोटिनिविष्टमित्यर्थः । उक्तेऽर्थे समनन्तरग्रन्थमुत्थापयति—इत्येवमर्थ इति । श्रोत्रादीनां कुत्र द्वारत्वं तत्राह—उपलब्ध्वाविति । तेषां संयमनं विषयेषु प्रवृत्तानां दोषदर्शनद्वारा तेभ्यो वैमुख्यापादनम् । कोऽयं मनसो हृदये निरोधस्तत्राह—निष्प्रचारमिति । मनसो विषयाकारवृत्तिं निरुध्य हृदि वशीकृतस्य कार्यं दर्शयति—तत्रेति । ऊर्ध्वमित्यत्रापि हृदयादिति संबध्यते । सर्वाण्युपलब्धिद्वाराणि श्रोत्रादीनि संनिरुध्य वायुमपि सर्वतो

३ नीलकण्ठव्याख्या (चतुर्थरी) ।

देवंविद्वानेतेनैवायतनेनैकतरमन्वेति' इति दृष्टम् । आयतनं शालग्रामवत्प्रतीकं तेन ॥ ११ ॥ भ्रुवोर्मध्ये कथं प्राणमावेशयित्यत आह—सर्वेति । सर्वाणि शब्दादिविषयग्रहणद्वाराणीन्द्रियाणि संयम्य निगृह्य तथा हृदि मनोऽपि निरुध्य तेषां कञ्चकभूतं प्राणं मूर्धन्यानाड्या सुषुम्नाख्यया मूर्ध्नि भ्रुवोर्मध्ये आधाय कथं योगधारणां योगशास्त्रोक्तं

४ मधुसूदनीव्याख्या ।

॥ ११ ॥ तत्र प्रवक्ष्य इति प्रतिज्ञातमर्थं सोपकरणमाह द्वाभ्यां—सर्वद्वाराणीत्यादिना । सर्वाणीन्द्रियद्वाराणि संयम्य स्वस्वविषयेभ्यः प्रत्याहृत्य विषयदोषदर्शनाभ्यासात्तत्तद्विमुखतामापादितैः श्रोत्रादिभिः शब्दादिविषयग्रहणमकुर्वन्बाह्येन्द्रियनिरोधेऽपि मनसः प्रचारः स्यादित्यत आह—मनोहृदि निरुध्यचेति । अभ्यासवैराग्याभ्यां षष्ठे व्याख्याताभ्यां हृदयदेशे मनो निरुध्य निर्वृत्तिकतामापाद्य च । अन्तरपि विषयचिन्तामकुर्वन्नित्यर्थः । एवं बहिरन्तररूपद्वाराणि सर्वाणि संनिरुध्य क्रियाद्वारं

५ भाष्योत्कर्षदीपिका ।

'तदेतद्ब्रह्मनुवचनेन ब्राह्मणा विविदिषन्ति' इति श्रुतेः तत्पदं ते संग्रहेण संक्षेपेण प्रवक्ष्ये कथयिष्यामि ॥ ११ ॥ सर्वाणि च शब्दादिविषयोपलब्धौ द्वाराणि श्रोत्रादीनीन्द्रियाणि संयम्य तत्तद्विषयेभ्यः संयमनं प्रत्याहरणं कृत्वा हृदि हृत्कमले मनो निरुध्य तत्तद्विषयस्मरणान्निरोधनं च कृत्वा । निष्प्रचारमापायेतियावत् । तत्र वशीकृतेन मनसा हृदयादूर्ध्वगामिन्या नाड्योर्ध्वं भूमिकाजयक्रमेण-

६ श्रीधरीव्याख्या ।

प्रवक्ष्ये । तस्मात्पुण्यं कथयिष्यामीत्यर्थः ॥ ११ ॥ प्रतिज्ञातमुपायं साङ्गमाह—सर्वेति द्वाभ्याम् । सर्वाणीन्द्रियद्वाराणि संयम्य प्रत्याहृत्य । चक्षुरादिभिर्बाह्यविषयग्रहणमकुर्वन्नित्यर्थः । मनश्च हृदि निरुध्य । बाह्यविषयस्मरणमकुर्वन्नित्यर्थः । मूर्ध्नि भ्रुवोर्मध्ये प्राणमाधाय

७ अभिनवगुप्ताचार्यव्याख्या ।

भिषास्य इति । सम्यग्गृह्यते निश्चीयतेऽनेनेति संग्रह उपायस्तेनोपायेनेत्यदमभिधास्ये उपायमत्र सतताभ्यासाय वक्ष्ये ॥ ११ ॥ सर्वेति । द्वाराणीन्द्रियाणि । हृदीत्यनेन विषयसङ्काभाव उच्यते ननु विद्यास्थानाधिष्ठानं । आरमनः प्राणमात्मसारथिभिच्छासत्तयात्मनि मूर्ध्नि

ओमित्येकाक्षरं ब्रह्म व्याहरन्मामनुस्मरन् ।

यः प्रयाति त्यजन्देहं स याति परमां गतिम् ॥ १३ ॥

१ श्रीमच्छांकरभाष्यम् ।

मूर्धन्याधाय आत्मनः प्राणमास्थितः प्रवृत्तो योगधारणां धारयितुम् ॥ १२ ॥ तत्रैव च धारयन्—ओमित्येकाक्षरं ब्रह्म ब्रह्मणोऽभिधानभूतमोकारं व्याहरन्नुच्चरन्स्तदर्थभूतं मामीश्वरमनुस्मरन्ननुचिन्तयन् यः प्रयाति म्रियते स त्यजन्परित्यजन्देहं शरीरं । त्यजन्देहमिति प्रयाणविशेषणार्थं देहत्यागेन प्रयाणमा-

२ आनन्दगिरिव्याख्या ।

निगृह्य हृदयमानीय ततो निर्गतया सुषुप्त्या कण्ठभ्रूमध्यललाटकमेण प्राणं मूर्धन्याधाय योगधारणामारूढो ब्रह्म व्याहरन्मां च तदर्थमनुस्मरन्परमां गतिं यातीति संबन्धः ॥ १२ ॥ यथोक्तयोगधारणार्थं प्रवृत्तो मूर्धंनि प्राणमाधाय धारयन्किं कुर्यादित्याशङ्क्यानन्तरश्लोकमवतारयति—तत्रैवेति । एकं च तदक्षरं चेत्केकाक्षरमोमित्येवंरूपं तत्कथं ब्रह्मेति विशिष्यते तत्राह—ब्रह्मण इति । यः प्रयातीति मरणमुक्त्वा त्यजन्देहमिति ब्रुवता पुनरुक्तिराश्रिता स्यादित्याशङ्क्य विशेषणार्थं विवृणोति—देहेति । एवमोकारमुच्चारयन्नर्थं चाभिधायान्व्याननिष्ठः स पुमानित्यर्थः । परमा-

३ नीलकण्ठव्याख्या (चतुर्थरी) ।

धारणां मनसो देशविशेषनिबन्धिनीं आस्थितः अनुतिष्ठन्सन् ॥ १२ ॥ मूर्ध्नि प्राणमाधाय किं कुर्यादत आह—ओंकाररूपं एकाक्षरं एकं च तदक्षरं च वर्णो ब्रह्म च तद्व्याहरन्नुच्चरन् मां च ब्रह्मभूतमनुस्मरन् यो हि देवदत्तं स्मृत्वा तन्नाम व्याहरति तस्मै देवदत्तोऽभिमुखो भवत्येवं ब्रह्मणो नामोच्चारणेन संनिहिततरं व्यापकं ब्रह्म साधकस्य संनिधीयते । संनिहिते च ब्रह्मणि यो देहं त्यजन् म्रियमाणः प्रयाति ऊर्ध्वनाड्या उत्क्रामति स परमां गतिं संनिष्ठब्रह्मरूपां याति । ब्रह्मैव प्रकृत्य श्रूयते 'एषास्य परमा गतिरेषास्य परमा संपदेषोऽस्य परम आनन्दः' इति । तामेव गतिं शुद्धं

४ मधुसूदनीव्याख्या ।

प्राणमपि सर्वतो निगृह्य भूमिजयक्रमेण मूर्धन्याधाय ध्रुवोर्म्ये तदुपरि च गुरुपदिष्टमार्गेण वेद्यात्मनो योगधारणां आत्मविषयसमाधिरूपां धारणामास्थितः । आत्मन इति देवतादिव्यावृत्त्यर्थम् ॥ १२ ॥ ओमित्येकं अक्षरं ब्रह्मवाचकत्वात्प्रतिमावद्ब्रह्मप्रतीकत्वाद्वा ब्रह्म व्याहरन्नुच्चरन् । ओमिति व्याहरन्निर्लेतावतैव निर्वाहे एकाक्षरमित्यनायासकथनेन स्तुत्यर्थं ओमिति व्याहरन् । एकाक्षरं एकमद्वितीयमक्षरमविनाशि सर्वव्यापकं ब्रह्म मां, ओमित्यस्यार्थं स्मरन्निति वा । तेन प्रणवं जपस्तदभिधेयभूतं च मां चिन्तयन्मूर्धन्याया नाड्या देहं त्यजन् यः प्रयाति स याति देवयानमार्गेण ब्रह्मलोके गत्वा तद्भोगान्ते परमां प्रकृष्टं गतिं मद्रूपाम् । अत्र पतञ्जलिना 'तीव्रसंवेगानामासन्नः समाधिलाभः' इत्युक्त्वा ईश्वरप्रणिधानाद्वैल्युक्तं । प्रणिधानं च व्याख्यातं 'तस्य वाचकः प्रणवः तज्जपस्तदर्थभावनम्' इति 'समाधिसिद्धिरीश्वरप्रणिधानात्' इति च । इह तु साक्षादेव ततः परमगतिलाभ इत्युक्तम् । तस्मादविरोधाय ओमित्येकाक्षरं ब्रह्म व्याहरन्मामनुस्मरन्नात्मनो योगधारणामास्थित इति व्याख्येयम् ।

५ भाष्योत्कर्षदीपिका ।

ब्रह्मात्मनः स्वस्य प्राणं मूर्धन्याधाय संस्थाप्य योगधारणां धारयितुमास्थितः प्रवृत्तः सन् आत्मनो योगधारणामिति वान्वयः ॥ १२ ॥ ओमिति । एकं च तदक्षरं एकाक्षरं ब्रह्म ब्रह्मणोऽभिधानभूतम् । अभिधायकमितियावत् । ओंकारं व्याहरन्नुच्चारयन् तदभिधेयं परमात्मानं मामनुस्मरन्ननुचिन्तयन् । यस्तु ओमिति व्याहरन् एकाक्षरं एकमक्षरं एकमद्वितीयमक्षरमविनाशि सर्वव्यापकं ब्रह्म मां ओमित्यस्यार्थं स्मरन्नितिकेचित् । तच्च । 'एतद्वै सत्यकाम परं चापरं च ब्रह्म यदोकारः' इत्युपक्रम्य 'यः पुनरेतं त्रिमात्रेणोमित्येतेनैवाक्षरेण परं पुरुषमभिधायीत' इति श्रुत्यनुसरणेन तद्विस्मरणस्य स्पष्टत्वात् । श्रुतिस्थत्रिमात्रशब्दस्यैकशब्देन व्याख्यानं भगवता क्रियते । श्रुतौ त्रिमात्रेणेत्यस्य प्रथममकारेणाभिधायीत तत उकारेण ततो मकारेण ततो माभूदित्येतदर्थः । ओमिति त्रिमात्रमेकमेवाक्षरं व्याहरन् नतु मात्राभेदेनाक्षरवयं पृथक्पृथक्व्याहरन्त्यर्थः । किंच रूढियोगमपहन्तीति न्यायात् अक्षरशब्द ओंकारेणैव संबध्यते तस्य वर्णं रूढत्वात् । योगाश्रयणं तु रूढ्यसंभवे । तस्मात् श्रुत्यनुसारिव्यवहितान्वयरहितं रूढिपरित्यागदोषाप्रस्तं सर्वज्ञानं भाष्यकृतां व्याख्यानेव हृद्यमिति दिक् । यः प्रयाति म्रियते देहं त्यजन् प्रयातीत्यनेनैव प्रयाणकालो मरणकाल उक्तः । देहं त्यजन्निति तद्विशेषणार्थं प्रयाणकाल आत्मनो देहत्यागमात्रं प्रयाणं नतु स्वरूपनाशेनेत्यर्थः । देहं त्यजन् यः प्रयाति स परमां उत्कृष्टामवाध्यां गतिं स्थानं

६ श्रीधरीव्याख्या ।

योगस्य धारणां सैवमास्थित आश्रितवान्सन् ॥ १२ ॥ ओमिति । ओमित्येकं यदक्षरं तदेव ब्रह्मवाचकत्वाद्वा प्रतिमादिवद्ब्रह्मप्रतीकत्वाद्वा ब्रह्म तद्व्याहरन्नुच्चारयन् तद्व्याच्यं च मामनुस्मरन्नेव देहं त्यजन् यः प्रकर्मणं याति अचिरादिमार्गेण स परमां श्रेष्ठं मद्रति याति प्राप्नोति ॥ १३ ॥

७ अभिनवगुप्ताचार्यव्याख्या ।

सकलतत्वातीति धारयन्तीति कायनियमः ॥ १२ ॥ ओमिति जपतीति वाङ्मनियमः । मामनुस्मरन्निति चेतसोऽनन्यगामिता । यः प्रयाति देहमिदमपुनरावृत्त्ये(?) गच्छति । तथाच देहं त्यजन्कथमपुनरावृत्त्ये गच्छतिरे इदं सकलापत्स्थानं शरीरं माभूयादिति । एवं यो माधन्य-

अनन्यचेताः सततं यो मां स्मरति नित्यशः ।

तस्याहं सुलभः पार्थ नित्ययुक्तस्य योगिनः ॥ १४ ॥

१ श्रीमच्छांकरभाष्यम् ।

त्मनो न स्वरूपनाशेनेत्यर्थः । स एवं त्यजन्त्याति गच्छति परमां प्रकृष्टां गतिम् ॥ १३ ॥ किञ्च—अनन्येति । अनन्यचेता नान्यविषये चेतो यस्य सोऽयमनन्यचेता योगी सततं सर्वदा यो मां परमेश्वरं स्मरति नित्यशः । सततमिति नैरन्तर्यमुच्यते । नित्यश इति दीर्घकालत्वमुच्यते । न षण्मासं संवत्सरं वा किं तर्हि यावज्जीवं नैरन्तर्येण यो मां स्मरतीत्यर्थः । तस्य योगिनोऽहं सुलभं सुखेन लभ्यः । पार्थ, नित्ययुक्तस्य सदा समाहितस्य योगिनः । यत एवमतोऽनन्यचेताः सन्मयि

२ आनन्दगिरिव्याख्या ।

मिति गतिविशेषणं क्रममुक्तिविवक्षया द्रष्टव्यम् ॥ १३ ॥ ननु वायुनिरोधविधुराणामुदीरितया रीत्या स्वेच्छाप्रयुक्तो त्कमणासंभवादुर्लभा परमा गतिरापतेदिति तत्राह—किञ्चेति । इतश्च भगवदनुस्मरणे प्रयतितव्यमित्यर्थः । सततं नित्यश इति विशेषणयोरपुनरुक्तत्वमाह—सततमित्यादिना । उक्तमेवापौनरुक्त्यं व्यक्तीकरोति—नेत्यादिना जितासुरिच्छया देहं त्यजति तदितरस्तु कर्मक्षयेणैवेति विशेषं विवक्षयन्नाह—यत इति । अनन्यचेतसं समाहितचेतसं प्रतीश्वरस्य सौलभ्यमेवमित्युच्यते ॥ १४ ॥ किं त्वां प्राप्तास्त्वद्येवावतिष्ठन्ते किं वा पुनरावर्तन्ते चन्द्रलोकादिवेति

३ नीलकण्ठव्याख्या (चतुर्थरी) ।

ब्रह्मैव प्राप्नोति ब्रह्मलोकप्राप्तिद्वारा ॥ १३ ॥ इयं मतिरतीव दुर्लभेति मामंस्था इत्याह—अनन्येति । नास्ति अन्यचेतो यस्यासौ अनन्यचेता इत्यनेन स्मरणे आदर उच्यते । सततमिति नैरन्तर्यम् । यो मां स्मरति नित्यश इति दीर्घकालत्वम् । यावज्जीवं स्मरतीत्यर्थः । तस्याहं सुलभः पार्थ नित्ययुक्तस्य नित्ये योगिनामावश्यकं युक्ताहारविहारदौ यमनि

४ मधुसूदनीव्याख्या ।

विचित्रफलत्वोपपत्तेर्वा न विरोधः ॥ १३ ॥ य एवं वायुनिरोधवैधुर्येण भुवोर्मध्ये प्राणमावेद्य मूर्धन्यया नाड्या देहं त्यजुं स्वेच्छया न शक्नोति किंतु कर्मक्षयेणैव परवशो देहं त्यजति तस्य किं स्यादिति तदाह—अनन्येति । न विद्यते मदन्वविषये चेतो यस्य सोऽनन्यचेताः सततं निरन्तरं नित्यशो यावज्जीवं यो मां स्मरति तस्य स्ववशतया परवशतया वा देहं त्यजतोऽपि नित्ययुक्तस्य सततसमाहितचित्तस्य योगिनः सुलभः सुखेन लभ्योऽहं परमेश्वरः इतरेषामतिदुर्लभोपि हे पार्थ, तवाहमिति सुलभो मा भैषीरित्यभिप्रायः । अत्र तस्येति षष्ठी शेषे संबन्धसामान्ये न कर्तरि 'न लोका—' इत्यादिना निषेधात् । अत्र चानन्यचेतस्त्वेन सत्कारोऽस्यादरः, सततमिति नैरन्तर्यं, नित्यश इति दीर्घकालत्वं, स्मरणस्योक्तम् । तेन स तु दीर्घकालनैरन्तर्यसत्कारासेवितो दह-भूमिरिति पातज्जलं मतमनुष्ठतं भवति । तत्र सततमित्यभ्यास उक्तोऽपि स्मरणपर्यवसायी । तेन यावज्जीवं प्रतिक्षणं विक्षेपान्तरशून्यतया भगवदनुचिन्तनमेव परमगतिहेतुर्मूर्धन्यया नाड्या तु स्वेच्छया प्राणोत्क्रमणं भवतु वा न वेति नातीवाग्रहः

५ भाष्योक्तवर्षदीपिका ।

मोक्षार्थं ब्रह्मलोकप्राप्तिक्रमेण याति अधिगच्छति ॥ १३ ॥ किञ्चान्तकाले मत्स्मरणं मत्प्राप्तिकरं न सर्वस्य सुलभं किंतु योगी मां वासुदेवमनन्यचेता नान्यस्मिन्विषये चेतो यस्य सः । अनेनात्यादर उक्तः, सततं सर्वदेति नैरन्तर्यमुक्तं, नित्यश इति दीर्घकालत्वम् । तथाचात्यादरेण यावज्जीवं नतु षण्मासं वत्सरं वा । नैरन्तर्येण यो मां परमेश्वरं स्मरति तस्य योगिनो नित्ययुक्तस्य सदा समाहितचित्तस्याहं सुलभः सुखेनानायासेन लभ्योऽन्तकालेऽनायासलब्धमत्स्मरणेनेति । यत एवमतोऽनन्यचेताः सन्मयि समाहितो भवेदित्याशयः । पार्थेति संबोधयन् तव तूक्तसाधनतौल्येन मत्प्राप्तिः सुलभेति सूचयति ॥ १४ ॥ किं त्वां प्राप्ताश्चन्द्रलोका-

६ श्रीधरीव्याख्या ।

एवं चान्तकाले धारणया मत्प्राप्तिर्नित्याभ्यासवशत एव भवति नान्यस्येति पूर्वोक्तमेवानुसारयति—अनन्येति । नास्त्यन्यस्मिंश्चेतो यस्य तथाभूतः सन् यो मां सततं निरन्तरं नित्यशः प्रतिदिनं स्मरति तस्य नित्ययुक्तस्य समाहितस्याहं सुखेन लभ्योऽसि नान्यस्य

७ अभिनवगुप्ताचार्यव्याख्या ।

चेताः स्मरति सततमेव याति जानाति स मद्भावं मत्स्वरूपम् ॥ १३ ॥ नन्वत्र मुनेः परब्रह्माद्वैतपदोपक्षेपविरोधी उक्तान्तौ भरः । तथा चोक्तं 'व्यापिन्यां शिवसत्तायामुत्क्रान्तिर्नाम निष्कला । आव्यापिनि शिवे नाम नोत्क्रान्तिः शिवदायिनी ॥' इति । यदि वा सतताभ्यासोऽपि यैनं कृतस्तथापि कृतश्चिस्त्वतन्त्रेश्वरेच्छादेर्मिमांसादन्त्य एव क्षणे यदा तादृग्भावो जायते तदायमुत्क्रान्तिलक्षण उपारः संस्कारान्तरप्रतिबन्धक उक्तः । अतएव यदक्षरमित्यादिनाऽभिप्राये इत्यन्तेन प्रतिज्ञा कृता । क्षणमात्रस्यापि भगवदनुचिन्तनमयस्य सकलसंस्कारविध्वंसनलक्षणामद्भुतवृत्तिं प्रतिपादयितुं यदाहुराचार्यवर्याः 'निषेधमपि यथैकं क्षीणदोषं करिष्यासि । पदं चित्ते तदा शंभोः किं न संपादयिष्यासि ॥' इति । अतएव प्रयाणकाले स्मरणेन विना खण्डनेति(?) येषां शङ्का तावतीतशङ्काङ्कर्तुमुक्तमनन्यचेताः सततमिति । अन्यत्र फलादौ साध्ये यस्य न चेत् इत्यर्थः । तस्याहं सुलभ इति । तस्य न कश्चित् किञ्चित्प्रयाणकालौचित्यपर्येषणं तीर्थसेवा उत्तरायणं मायतनसंशयः संचयविशुद्धिः संचित्तकृतं विषुवदादिपुण्यकालो दिनं अकृत्रिमपवित्रभूपरिग्रहः ज्ञेयमलविहीनदेहता शुद्धवस्त्रादिग्रहः

मामुपेत्य पुनर्जन्म दुःखालयमशाश्वतम् ।

नामुवन्ति महात्मानः संसिद्धिं परमां गताः ॥ १५ ॥

१ श्रीमच्छांकरभाष्यम् ।

सदा समाहितो भवेत् ॥ १४ ॥ तव सौलभ्येन किं स्यादित्युच्यते शृणु तन्मम सौलभ्येन यद्भवति—मामुपेत्येति । मामुपेत्य मामीश्वरमुपेत्य मद्भावमापद्य पुनर्जन्म पुनरुत्पत्तिं न प्राप्नुवन्ति । किंविशिष्टं पुनर्जन्म न प्राप्नुवन्ति तद्विशेषणमाह दुःखालयं । दुःखानामाध्यात्मिकादीनामालयमाश्रयमालीयन्ते यस्मिन्दुःखानीति दुःखालयं जन्म । न केवलं दुःखालयमशाश्वतमनवस्थितस्वरूपं च नाप्नुवन्तीदृशं पुनर्जन्म महात्मानो यतयः संसिद्धिं मोक्षाख्यां परमां प्रकृष्टां

२ आनन्दगिरिव्याख्या ।

संदेहात्पृच्छति—तवेति । तत्रोत्तरश्लोकेन निश्चयं दर्शयति—उच्यत इति । ईश्वरोपगमनं न सामीप्यमात्रमिति व्याचष्टे—मद्भावमिति । पुनर्जन्मनोऽनिष्टत्वं प्रश्नद्वारा स्पष्टयति—किमित्यादिना । महात्मत्वं प्रकृष्टसत्त्ववैशिष्ट्यम् । यतयस्तस्मिन्नेश्वरे समुत्पन्नसम्यग्दर्शिनो भूत्वेति शेषः । भगवन्तमुपगतानामपुनरावृत्तौ ततो विमुखानामुप-

३ नीलकण्ठव्याख्या (चतुर्थरी) ।

यमादौ च युक्तस्यावहितस्य योगिनः । योगमनुतिष्ठतः ॥ १४ ॥ त्वल्लभेऽपि किं स्यादत आह—मामिति । मामुपेत्य पुनर्द्वितीयवारं जन्म नाप्नुवन्ति । यज्जन्म दुःखानामालयभूतं मूढदृष्ट्या किंचित्सुखालयत्वेऽप्यशाश्वतं न श्रमम् । तुच्छमित्यर्थः । के नाप्नुवन्ति । महात्मानो योगेन जितचित्ताः । अतएव परमां संसिद्धिं मोक्षं गताः । अगता अपि प्रत्यासन्नत्वाद्गता एव । तथा ब्रह्मलोकगतान्प्रकृत्य स्मर्यते 'ब्रह्मणा सह ते सर्वे संप्राप्ते प्रतिसंचरे । परस्यान्ते कृतात्मानः प्रविशन्ति परं पदम्' इति । प्रतिसंचरे ब्रह्म प्रलये । परस्य चतुर्मुखस्य अन्ते नाशे ॥ १५ ॥ त्वदल्लभेऽपि किं स्यादत

४ मधुसूदनीव्याख्या ।

॥ १४ ॥ भगवन्तं प्राप्ताः पुनरावर्तन्त न वेति संदेहे नावर्तन्ते इत्याह—मामिति । मामीश्वरं प्राप्य पुनर्जन्म मनुष्यादिदेहसंबन्धम् । कीदृशम् । दुःखालयं गर्भवासयोनिद्वारनिर्गमनाद्यनेकदुःखस्थानं शाश्वतमस्थिरं दृष्टनष्टप्राप्यं प्राप्नुवन्ति । पुनर्नवर्तन्त इत्यर्थः । यतो महात्मानः रजस्तमोमलरहितान्तःकरणाः शुद्धसत्त्वाः समुत्पन्नसम्यग्दर्शना मल्लोकभोगान्ते परमां सर्वोत्कृष्टां संसिद्धिं मुक्तिं गतास्ते । अत्र मां प्राप्य सिद्धिं गता इति वदतोपासकानां क्रममुक्तिर्दर्शिता ॥ १५ ॥ भगवन्तमुपगतानां

५ भाष्योत्कर्षदीपिका ।

दिव पुनरावर्तन्ते उत नेति संदिहानं प्रत्याह—मामिति । मामीश्वरमुपेत्य मद्भावं मत्सारूप्यादिकमापद्य पुनर्जन्म पुनरुत्पत्तिं पुनरावृत्तिमितियावत् । किंविशिष्टं पुनर्जन्म न प्राप्नुवन्तीति तद्विशेषणमाह । दुःखालयं दुःखानामाध्यात्मिकाधिभौतिकाधिदैविकानामालयमालीयन्ते दुःखान्यस्मिन्निति दुःखालयं । दुःखाश्रयमिति यावत् । तत्राध्यात्मिकं द्विविधं शारीरं मानसं च । वातपित्तश्लेष्मणां वैषम्यनिमित्तं शारीरं, कामक्रोधलोभमोहभयेर्ष्याविषयविशेषादर्शनादिनिबन्धनं मानसं सर्वं चैतदान्तरोपायसाध्यत्वादाध्यात्मिकं मनुष्यपशुमुगपक्षिसरीसृपवस्थावरनिमित्तमाधिभौतिकं, यक्षराक्षसविनायकग्रहाद्यावेशनिबन्धनमाधिदैविकं । आधिभौतिकमाधिदैविकं च दुःखं बाह्योपायसाध्यं पुनर्जन्मनो दुःखानां चालयं स्थानमिति । अस्मिन्पक्षे 'मामुपेत्य तु कौन्तेय पुनर्जन्म न विद्यते' इति वक्ष्यमाणानुदरोधो विशेष्याध्याहारापच्यादिदोषप्राप्ततयत आचार्यैर्येष पक्ष उपेक्षितः । गर्भवासयोनिद्वारनिर्गमनादिदुःखानां दुःखत्रयेष्वन्तर्भावो बोध्यः । न केवलं दुःखालयं अशाश्वतं अशश्वद्भवमनवस्थितरूपं चेदृशं पुनर्जन्म नाप्नुवन्ति । यतः महात्मानः विशुद्धचित्ताः तस्मिन्परमेश्वरे समुत्पन्नसम्यग्दर्शनाः संसिद्धिं परमां प्रकृष्टां मोक्षमिधां गताः प्राप्ताः परमां सिद्धिं मोक्षं गता अगता अपि प्रत्यासन्नत्वाद्गता एव । तथा ब्रह्मलोकगतान्प्रकृत्य स्मर्यते 'ब्रह्मणा सह ते सर्वे संप्राप्ते प्रतिसंचरे । परस्यान्ते कृतात्मानः प्रविशन्ति परं पदम्' इति । प्रतिसंचरे ब्रह्म प्रलये । परस्य चतुर्मुखस्यान्ते नाशे इत्यर्थः । अस्मिन्पक्षे आब्रह्ममुवनादित्युत्तरश्लोकविरोधो

६ श्रीधरीव्याख्या ।

॥ १४ ॥ यद्यप्येवं त्वं सुलभोऽसि ततः किमत आह—मामिति । उक्तलक्षणा महात्मानो मद्भक्ता मां प्राप्य पुनर्दुःखाश्रयमनित्यं जन्म न प्राप्नुवन्ति । यतस्ते परमां सम्यक्सिद्धिं मोक्षमेव प्राप्ताः पुनर्जन्म दुःखानां चालयं स्थानं ते मामुपेत्य न प्राप्नुवन्तीति वा

७ अभिनवगुप्ताचार्यव्याख्या ।

इत्यादिः क्लेशोऽभ्यर्थनीय इत्यर्थः । यदप्राप्तं तीर्थं श्रपयगृहे वेत्यादि ॥ १४ ॥ ननु मद्भावं यातीत्युक्तं तत्र किं प्राप्तेऽपि पुनरावृत्तिरस्तीत्याशङ्क्याह—मामुपेत्येति । अन्यतस्तु सर्वत एव पुनरावृत्तिरस्तीति समनन्तरेण श्लोकेन प्रतिपादयिष्यते । मां तु प्राप्य न पुनर्योगिनो जन्मादि-

आब्रह्मभुवनाल्लोकाः पुनरावर्तिनोऽर्जुन ।

मासुपेत्य तु कौन्तेय पुनर्जन्म न विद्यते ॥ १६ ॥

१ श्रीमच्छांकरभाष्यम् ।

गताः प्राप्ताः । ये पुनर्मां न प्राप्नुवन्ति ते पुनरावर्तन्ते ॥ १५ ॥ के किं पुनस्त्वत्तोऽन्यदप्राप्ताः पुनरावर्तन्त इत्युच्यते—आब्रह्मेति । आब्रह्मभुवनाद्भवन्ति यस्मिन्भूतानीति भुवनं ब्रह्मभुवनं ब्रह्मलोक इत्यर्थः । आब्रह्मभुवनात्सह ब्रह्मभुवनेन लोकाः सर्वे पुनरावर्तिनः पुनरावर्तनस्वभावाः हे अर्जुन । मामेकमुपेत्य तु कौन्तेय पुनर्जन्म पुनरुत्पत्तिर्न विद्यते ॥ १६ ॥ ब्रह्मलोकसहिता लोकाः

२ आनन्दगिरिव्याख्या ।

जातसम्यग्निध्यां पुनरावृत्तिरर्थसिद्धेत्याह—ये पुनरिति ॥ १५ ॥ ‘अपाम सोमममृता अभूम्’ इति श्रुतेः स्वर्गादिगतानामपि समानैवानावृत्तिरित्याशङ्क्यते—किं पुनरिति । अर्थवादश्रुतौ कर्मिणाममृतत्वस्यापेक्षितत्वं विवक्षित्वा परिहरति—उच्यत इति । एतेन भूरादिलोकचतुष्टयं प्रविष्टानां पुनरावृत्तावपि जनादिलोकत्रयं प्राप्तानामपुनरावृत्तिरिति विभागोक्तिरप्रामाणिकत्वादेव हेत्येवधेयम् । तर्हि तद्वदेवधरं प्राप्तानामपि पुनरावृत्तिः शङ्क्यते नेत्याह—मामिति । यावत्संपातश्रुतिवदीश्वरं प्राप्तानां निवृत्ताविद्यानां पुनरावृत्तिरप्रामाणिकीत्यर्थः । यस्य स्वाभाविकी वंशप्रयुक्ता च शुद्धिसत्यैवोक्तैर्धैर्यं बुद्धिरुदेतीति मत्वा संबुद्धिद्वयम् ॥ १६ ॥ ब्रह्मलोकसहितानां पुनरावृत्तौ

३ नीलकण्ठव्याख्या (चतुर्थरी) ।

आह—आब्रह्मेति । आब्रह्मभुवनाद्ब्रह्मलोकमभिव्याप्य । ब्रह्मलोकेन सहैवेत्यर्थः । लोकाः पुनरावर्तिनः पुनरावृत्तिस्वभावाः । हे अर्जुन, शेषं स्पष्टम् । अत्रेयं व्यवस्था । ये क्रममुक्तिफलाभिर्दहरादिविद्याभिर्ब्रह्मलोकं गतास्ते तत्रैव ज्ञानं प्राप्य ब्रह्मणा सह मुच्यन्ते । येतु पञ्चाभिविद्याभिर्ब्रह्मलोकं गतास्तेऽनुपासितपरमेश्वराः पुनरावर्तन्त इति ॥ १६ ॥

४ मधुसूदनीव्याख्या ।

सम्यग्दर्शिनामपुनरावृत्तौ कथितायां ततो विमुखानामसम्यग्दर्शिणां पुनरावृत्तिरर्थसिद्धेत्याह—आब्रह्मेति । आब्रह्मभुवनात् भवन्त्यत्र भूतानीति भुवनं लोकः । अभिविधावाकारः । ब्रह्मलोकेन सह सर्वेऽपि लोका मद्रिमुखानामसम्यग्दर्शिनोद्भोगभूमयः पुनरावर्तिनः पुनरावर्तनशीलाः । ब्रह्मभवनादिति पाठे भवनं वासस्थानमिति स एवार्थः । हे अर्जुन स्वतःप्रसिद्धमहापौरुष । किं तद्वदेव त्वां प्राप्तानामपि पुनरावृत्तिर्नेत्याह—मामिति । मामक्षरमेकमुपेत्य । तुशब्दो लोकान्तरवैलक्षण्यद्योतनार्थः अवधारणार्थो वा । मामेव प्राप्य निर्वृत्तानां हे कौन्तेय मातृतोपि प्रसिद्धमहानुभाव, पुनर्जन्म न विद्यते । पुनरावृत्तिर्नास्तीत्यर्थः । अत्रार्जुन कौन्तेयेति संबोधनद्वयेन स्वरूपतः कारणतश्च शुद्धिज्ञानसंपत्तये सूचिता । अत्रेयं व्यवस्था । ये क्रममुक्तिफलाभिरुपासनाभिर्ब्रह्मलोकं प्राप्तास्तेषामेव तत्रोत्पन्नसम्यग्दर्शनानां ब्रह्मणा सह मोक्षः, येतु पञ्चाभिविद्यादिभिरतत्कृतनवोपि तत्र गतास्तेषामवश्यंभावि पुनर्जन्म । अतएव क्रममुक्त्यभिप्रायेण ‘ब्रह्मलोकमभिसंपद्यते नच पुनरावर्तते’ ‘अनावृत्तिः शब्दात्’ इति श्रुतिसूत्रयोरुपपत्तिरितरत्र तेषामिह न पुनरावृत्तिः ‘इमं मानवमावर्तं नावर्तन्ते’ इति ‘इहेमम्’ इतिच विशेषणाद्गमनाधिकरणकल्पादन्यत्र पुनरावृत्तिः प्रतीयते ॥ १६ ॥ ब्रह्मलोकसहिताः सर्वे लोकाः पुनरावर्तिनः कस्मात्कालपरिच्छिन्नत्वा-

५ भाष्योत्कर्षदीपिका ।

मुख्यार्थपरित्यागश्च बोध्यः ॥ १५ ॥ ये पुनर्मां न प्राप्नुवन्ति ब्रह्मलोकादिकं प्राप्ता अपि पुनरावर्तन्ते इत्याह—आब्रह्मभुवनादिति । ब्रह्मलोकसहिताः सर्वे लोकाः पुनरावर्तिनः पुनरावर्तनस्वभावाः मामीश्वरमेकमुपेत्य तु पुनर्जन्म पुनरुत्पत्तिः । पुनरावृत्तिरिति यावत् न विद्यते । अर्जुनकौन्तेयेति संबोधनद्वयेन साक्षान्मद्भक्ताः मासुपेत्य न निवर्तन्ते इत्यत्र तु नास्ति संशयः । ब्रह्मलोकं गता अपि ये अश्वमेधादिकर्मणा विगतपापत्वात्स्वच्छतामापन्नास्तत्र गतास्ते पुनरावर्तन्ते । ये तु मत्संवन्धिद्विरप्यगर्भाद्युपासकास्ते

६ श्रीश्रीव्याख्या ।

॥ १५ ॥ एतदेव सर्वेष्वपि लोकेषु पुनरावृत्तिं दर्शयन्निर्धारयति—आब्रह्मेति । ब्रह्मणो भुवनं वासस्थानं ब्रह्मलोकस्तमभिव्याप्य सर्वे लोकाः पुनरावर्तनशीलाः ब्रह्मलोकस्यापि विनाशित्वात्तत्प्राप्तानामनुत्पन्नज्ञानानामवश्यंभावि पुनर्जन्म । य एवं क्रममुक्तिफलाभिरुपासनाभिर्ब्रह्मलोके प्राप्तास्तेषामेव तत्रोत्पन्नज्ञानानां ब्रह्मणा सह मोक्षो नान्येषाम् । तथाच ‘ब्रह्मणा सह ते सर्वे संप्राप्ते प्रति-संचरे । परस्यान्ते कृतात्मानः प्रविशन्ति परं पदम्’ । परस्यान्ते ब्रह्मणः परमाद्युपोऽन्ते कृतात्मानो ब्रह्मभावापादितमनोवृत्तयः कर्मद्वारेण येषां ब्रह्मलोकप्राप्तिस्तेषां न मोक्ष इति परिनिष्ठितिः । मासुपेत्य वर्तमानानां तु पुनर्जन्म नारत्वेत्यर्थः ॥ १६ ॥ ननु च

७ अभिनवगुप्ताचार्यव्याख्या ।

प्राप्तं प्राप्नुवन्ति ‘न स पुनरावर्तते’ इति श्रुतेः । ‘यं प्राप्य न निवर्तन्ते’ इत्येवंपि ॥ १५ ॥ आब्रह्मेति । ब्रह्मलोकप्राप्तानामपि पुनरावृत्तिरस्तीति सर्वव्याख्यात । एतदभ्युपगमे च तदुपरितनलोकगतिसिद्धिर्किरित्यभिहितं स्यात् तच्च न हृदयंगममिति संशयमहामोहकछुषी-कृतान्तर्दृशामक्षाकं प्रतिभासीयमागमाधिगता व्याख्यावर्तिः । आब्रह्म यावद्भूतपदं प्राप्ते तावद्यस्मात्कस्माच्चित्तिर्यग्यध्वायस्तादुवनास्तु-

सहस्रयुगपर्यन्तमहर्षद्ब्रह्मणो विदुः ।

रात्रिं युगसहस्रान्तां तेऽहोरात्रविदो जनाः ॥ १७ ॥

१ श्रीमच्छांकरभाष्यम् ।

कस्मात्पुनरावर्तिनः कालपरिच्छिन्नत्वात्कथम्—सहस्रेति । सहस्रयुगपर्यन्तं सहस्राणि युगानि पर्यन्तं पर्यवसानं यस्याहस्तदहः सहस्रयुगपर्यन्तं ब्रह्मणः प्रजापतेर्विराजो विदुः, रात्रिमपि युगसहस्रान्तामहःपरिमाणामेव । के विदुरित्याह तेऽहोरात्रविदः । कालसंख्याविदो जना इत्यर्थः । यत एवं कालपरिच्छिन्नास्तेऽतः पुनरावर्तिनो लोकाः ॥ १७ ॥ प्रजापतेरहनि यद्वति रात्रौ च तदु-

२ आनन्दगिरिव्याख्या ।

हेतुं प्रश्नद्वारा दर्शयति—ब्रह्मेति । उक्तमेव हेतुमाकाङ्क्षापूर्वकमुत्तरश्लोकेन साधयति—कथमित्यादिना । यथोक्ताहो-
रात्रावयवमासत्सर्वयमसंवत्सरावयवशतसंख्यायुरवच्छिन्नत्वात्प्रजापतेस्तदन्तर्वर्तिनामपि लोकानां यथायोग्यकालपरि-
च्छिन्नत्वेन पुनरावृत्तिरितिभिन्नेत्य व्याचष्टे—सहस्रेत्यादिना । अक्षरार्थमुक्त्वा तात्पर्यार्थमाह—यत इति ॥ १७ ॥
यतः प्रजापतेरहस्तद्युगसहस्रपरिमितं या च तस्य रात्रिः सापि तथेति कालविदामभिप्रायमनुसृत्य ब्राह्मस्याहोरात्रस्य
कालपरिमाणं दर्शयित्वा तत्रैव विभज्य कार्यं कथयति—प्रजापतेरिति । अव्यक्तमव्याकृतमिति शङ्कां वारयति—

३ नीलकण्ठव्याख्या (चतुर्थी) ।

आवृत्तिभाजां कालपरिच्छेदमाह—सहस्रेति । युगशब्दोऽत्र चतुर्युगपर्यायः । ‘चतुर्युगसहस्रं तु ब्रह्मणो दिनमुच्यते’
इति पुराणान्तरदर्शनात् सहस्रं चतुर्युगानि पर्यन्तोऽवसानं यस्य । चतुर्युगसहस्रं ब्रह्मणो दिनं रात्रिरपि तावती-
त्याह—रात्रिमिति । अत्रापि चतुर्युगसहस्राणां अन्ते भवति तां चतुर्युगसहस्रान्ताम् । ते प्रसिद्धा अहोरात्रविदो

४ मधुसूदनीव्याख्या ।

दित्याह—सहस्रेति । मनुष्यपरिमाणेन सहस्रयुगपर्यन्तं सहस्रं युगानि चतुर्युगानि पर्यन्तोऽवसानं यस्य तत् । ‘चतुर्युगस-
हस्रं तु ब्रह्मणो दिनमुच्यते’ इति हि पौराणिकं वचनम् । तादृशं ब्रह्मणः प्रजापतेरहर्दिनं तत् ये विदुः । तथा रात्रिं युगसह-
स्रान्तां चतुर्युगसहस्रपर्यन्तां ये विदुरिति वर्तते । तेऽहोरात्रविदः त एवाहोरात्रविदो योगिनो जनाः । ये तु चन्द्रार्कगलैव
विदुस्ते नाहोरात्रविदः स्वल्पदर्शित्वादित्यभिप्रायः ॥ १७ ॥ यथोक्तैरहोरात्रैः पक्षमासादिगणनया पूर्णं वर्षशतं प्रजापतेः परमा-

५ भाष्योत्कर्षदीपिका ।

तत्रोत्पन्नसम्यग्दर्शनाः न पुनरावर्तन्ते इति व्यवस्थां सूचयति ॥ १६ ॥ ब्रह्मलोकसहिता लोकाः पुनरावर्तिन इत्युक्तं तेषां काल-
परिच्छिन्नत्वादिति हेतुनोपपादयति । सहस्रं युगानि पर्यन्तं पर्यवसानं यस्याहस्तदहः सहस्रयुगपर्यन्तम् । युगशब्दोऽत्र चतुर्युगपरः ।
‘चतुर्युगसहस्रं तु ब्रह्मणो दिनमुच्यते’ इति पुराणोक्तेः । चतुर्युगपरिमाणं तु मनुष्याणां यद्वर्षं तदेव देवानामहोरात्रं तादृशैरहोरात्रैः
पक्षादिकमेण द्वादशभिर्वर्षसहस्रैश्चतुर्युगं भवति । तत्र वर्षचतुःसहस्रं कृतयुगं, त्रिसहस्रं त्रैता, द्विसहस्रं द्वापरं, एकसहस्रं कलिः, अष्ट-
शतं कृतयुगस्य पूर्वोत्तरसंध्ये, एवमग्रेपि युगक्रमेण षट्चतुर्द्विंशतसंख्याकसंख्याक्रमो बोध्यः । सहस्रयुगपर्यन्तं ब्रह्मणः प्रजापतेर्वि-
राजोऽहर्दिनं विदुः । रात्रिमपि सहस्रयुगमन्तो यस्यास्तामहःपरिमाणामेव विदुः । के विदुरित्याह । तेऽहोरात्रविदो ब्रह्मणो दिनरात्रि-
कालसंख्याविदो जनाः नतु मनुष्यदिनरात्रिकालविद इत्यर्थः । यतएवं यथोक्ताहोरात्रावयवमासत्सर्वयमसंवत्सरावयवशतसंख्यायुरव-
च्छिन्नः प्रजापतिस्तदन्तर्वर्तिलोका अपि यथायोग्यकालपरिच्छिन्ना अतो ब्रह्मलोकसहिताः सर्वे लोकाः पुनरावर्तिन इत्याशयः ॥ १७ ॥

६ श्रीधरीव्याख्या ।

‘तपस्विनो दानशीला वीतरागास्तितिक्षवः । त्रिलोक्या उपरि स्थानं लभन्ते शोकवर्जितम्’ इत्यादिपुराणवाक्यैस्त्रिलोक्याः सकाशान्म-
हर्लौकादीनामुत्कृष्टत्वं गम्यते । विनाशित्वे च सर्वेषामवैशिष्ट्ये कथमसौ विशेषः स्यादित्याशङ्क्य बहुकल्पकालावस्थायित्वनिमित्तोऽसौ
विशेष इत्याशयेन स्वमानेन शतवर्षायुषो ब्रह्मणोऽहन्त्यहनि त्रिलोक्या उत्पत्तिर्निश्चिनिशि च लभ्यो भवतीति दर्शयित्वा ब्रह्मणोऽहो-
रात्रयोः प्रमाणमाह—सहस्रेति । सहस्रं युगानि पर्यन्तोऽवसानं यस्य तद्ब्रह्मणो यदहस्तस्य विदुः युगसहस्रमन्तो यस्यास्तां रात्रिं च
योगवेलेन ये विदुस्त एव सर्वज्ञाना अहोरात्रविदः । येषां तु केवलं चन्द्रार्कगलैव ज्ञानं ते तथाहोरात्रविदो न भवन्ति, अल्पदर्शित्वात् ।
युगशब्देनात्र चतुर्युगमभिप्रेतम् ‘चतुर्युगसहस्रं तु ब्रह्मणो दिनमुच्यते’ इति विष्णुपुराणोक्तेः । ब्रह्मण इति च महर्लौकादिवासिनामनुप-
लक्षणार्थम् । तत्रायं कालगणनाप्रकारः । मनुष्याणां यद्वर्षं तद्देवानामहोरात्रं । तादृशैरहोरात्रैः पक्षमासादिकल्पनया द्वादशभिर्वर्षसहस्रै-
श्चतुर्युगं भवति । चतुर्युगसहस्रं च ब्रह्मणो दिनम् । तावत्परिमाणैव रात्रिः । तादृशैश्चाहोरात्रैः पक्षमासादिकमेण वर्षशतं ब्रह्मणः

७ अभिनवगुप्ताचार्यव्याख्या ।

नरावर्तन्ते चक्रवत्स्थानान्तरमविरतं आस्यन्तो विपरिवर्तन्ते इति ॥ १६ ॥ नतु क एवं जानाति यत्सर्वभुवनेभ्यः पुनरावृत्तिर्ब्रह्मादय एव
तावच्चिरतरस्थायिनः श्रूयन्ते । अतएव तावत्कथं पुनरावर्तिनः । पुनरावर्तित्वे हि तेऽपि स्युः प्रभवात्प्रयधर्माण इत्याह—सहस्रेत्यादिना ।
ये सहस्रदीर्घवैश्वानरैः(?) ब्रह्मणोऽपि रात्रिर्दिनं पश्यन्ति प्रलोदयतया । तथा चाहरहस्त एव विदुष्य निजानिजामेव चेष्टामनुदध्यन्ते ।

अव्यक्ताद्यक्तयः सर्वाः प्रभवन्त्यहरागमे ।

रात्र्यागमे प्रलीयन्ते तत्रैवाव्यक्तसंज्ञके ॥ १८ ॥

१ श्रीमच्छांकरभाष्यम् ।

च्यते—अव्यक्तेति । अव्यक्तादव्यक्तं प्रजापतेः स्वापावस्था तस्मादव्यक्ताद् व्यक्तयो व्यज्यन्त इति व्यक्तयः स्थावरजङ्गमलक्षणाः सर्वाः प्रजाः प्रभवन्त्यभिव्यज्यन्ते अह्ना आगमोऽहरागमस्तस्मिन्नहरागमे काले ब्रह्मणः प्रबोधकाले तथा रात्र्यागमे ब्रह्मणः स्वापकाले प्रलीयन्ते सर्वा व्यक्तयस्तत्रैव पूर्वोक्तेऽ-

२ आनन्दगिरिव्याख्या ।

अव्यक्तमित्यादिना । जातिप्रतियोगिभूता व्यक्तीर्वावर्तयति—स्थावरेति । असदुत्पत्तिप्रसक्तिं प्रत्यादिशति—अभिव्यज्यन्त इति । पूर्वोक्तमव्यक्तसंज्ञकं स्वापावस्थं ब्रह्म प्रजापतिशब्दितं तस्मिन्निति यावत् ॥ १८ ॥ ननु

३ नीलकण्ठव्याख्या (चतुर्थरी) ।

जना विदुः ॥ १७ ॥ किं ब्रह्मणोऽहि जायते किंवा रात्रावित्यत आह—अव्यक्तादिति । अत्र दैनंदिनसृष्टिप्रलययोः प्रकृतत्वादव्यक्तशब्देन नाव्याकृतं वियदादिकारणमिह ग्राह्यम् । तदा आकाशादीनां सत्त्वात् । किं तर्हि प्रजापतेः स्वापावस्थैवेहाव्यक्तशब्दार्थः । अयं भावः—प्रजापतेः स्वापकाले तत्कल्पितः स्थावरजंगमप्रपञ्चः सर्वोऽपि तदीयेऽज्ञानेऽव्याकृताख्ये लीयते रात्र्यागमे । तथा दिवसागमे पुनस्तत एव यथापूर्वमाविर्भवति । एवं दृष्टिसृष्टिस्थाना-स्तत्कल्पितोऽप्ययं वियदादिप्रपञ्चोऽस्मत्सुषुप्तौ लीयते अस्मत्प्रबोधे यथापूर्वं प्रादुर्भवतीति ॥ १८ ॥ कृतहानाकृताभ्या-

४ मधुसूदनीव्याख्या ।

युरिति कालपरिच्छिन्नत्वेनानिर्लोसौ तेन तल्लोकात्पुनरावृत्तिर्युक्तैव । ये तु ततोऽर्वाचीनास्तेषां तदहर्मात्रपरिच्छिन्नत्वात्तत्तल्लोकेभ्यः पुनरावृत्तिरिति किमु वक्तव्यमित्याह—अव्यक्तामिति । अत्र दैनंदिनसृष्टिप्रलययोरेव वक्तुमुपक्रान्तत्वात्तत्र चाकाशादीनां सत्त्वादव्यक्तशब्देनाव्याकृतावस्था नोच्यते किंतु प्रजापतेः स्वापावस्थैव । स्वापावस्थः प्रजापतिरिति यावत् । अहरागमे प्रजापतेः प्रबोधसमये अव्यक्तात्तत्स्वापावस्थारूपाव्यक्तयः शरीरविषयादिरूपा भोगभूमयः प्रभवन्ति व्यवहारक्षमतयाऽभिव्यज्यन्ते । रात्र्यागमे तस्य स्वापकाले पूर्वोक्ताः सर्वा अपि व्यक्तयः प्रलीयन्ते तिरोभवन्ति मत आविर्भूतास्तत्रैवाव्यक्तसंज्ञके कारणे प्रागुक्ते स्वापावस्थे प्रजापतौ ॥ १८ ॥ एवमाशुविनाशित्वेऽपि संसारस्य न निवृत्तिः क्लेशकर्मादिभिरवशतया पुनःपुनः प्रादु-

५ भाष्योत्कर्षदीपिका ।

प्रजापतेरहोरात्रे यद्भवति तदाह—अव्यक्तादिति । अत्राव्यक्तशब्देन नाव्याकृतं गृह्यते दैनंदिनसृष्टिप्रलययोः प्रस्तुतत्वात्तत्र चाकाशादेरुत्पत्तिनाशाशुक्तेस्तस्मादव्यक्तं प्रजापतेः स्वापावस्था तस्माद्व्यज्यन्त इति व्यक्तयश्चराचरलक्षणा निखिलाः प्रजा भवन्ति आविर्भवन्ति नत्वसन्त्य उत्पद्यन्ते प्रलीयन्ते इत्यनुरोधात् । युक्तियुक्तत्वाच्च सत्कार्यवादास्तत्वाद्युक्तियुक्तौ नत्वसत्कार्यवादः । तथाहि कारणव्यापारात्प्रागपि सत्कार्यं कारणव्यापारेण तर्हि किं साध्यत इति चेत्पूर्वं सत एव कार्यस्याविर्भाव इति ब्रूमः । यत्तु मृत्पिण्डादिर्व्यस्तानन्तरं घटाद्युत्पत्तिर्दृश्यते न तत्र प्रध्वंसः कारणमपि तु भाव एव मृदाद्यवयवरूपः । अन्यथाऽभावस्य सर्वत्र सुलभत्वेन सर्वत्र सर्वदा कार्योत्पत्तिः प्रसज्येत । कारणव्यापारादसत्कार्यवादे तु असतः कार्यस्य सत्त्वं केनापि कर्तुमशक्यम् । नहि शिल्पिलक्षणापि सिकताभ्यस्तैलं कुब्जादेरङ्कुरमुत्पादयितुं शक्यम् । किंच कार्येण संबद्धं ह्युत्पादानकारणं कार्यस्य जनकं संबन्धश्चासतः कार्यस्य कारणेन न संभवति । ननु मास्तु संबन्धोऽसंबद्धमेव कारणैः कार्यं कस्मान्न जन्यते तथाचासदेव कार्यमुत्पत्स्यत इति चेन्न । तथात्वेऽसंबद्धत्वाविशेषेण सर्वस्य कार्यजातस्य सर्वस्मात्कारणादुत्पत्तिप्रसङ्गात् । नन्वसंबद्धमपि सत्कारणं तदेव करोति यत्कारणं यत्र शक्तं शक्तिश्च कार्यदर्शनादवगम्यते । अतो नाव्यवस्थेति चेत्सा शक्तिः कारणाश्रया सर्वत्र उत शक्यमात्रे । आद्ये तदवस्थैवाव्यवस्था । न द्वितीयः । असत्कार्यवादिनस्तत्र मते शक्यस्य कार्यस्यासत्त्वात् । ननु शक्तिभेद एवेतादृशो यतः यत्किञ्चिदेव कार्यमुत्पादयेत् न सर्वमिति चेत् । स शक्तिविशेषः किं कार्यसंबद्धः कार्यमुत्पादयति उतासंबद्धः । नाद्यः । असता संबन्धायोगात् । न द्वितीयः । अव्यवस्थातादवस्थायित्यन्यत्र विस्तरः । ब्रह्मणोऽह्ना आगमे तस्य प्रबोधकालेऽव्यक्ताद्यक्तयो भवन्ति तथा रात्र्यागमे

६ श्रीधरीव्याख्या ।

परमायुरिति ॥ १७ ॥ ततः किमत आह—अव्यक्तादिति । कार्यस्याव्यक्तं रूपं कारणात्मकं तस्मादव्यक्तात्कारणरूपाद्व्यज्यन्त अभिव्यज्यन्त इति व्यक्तयश्चराचराणि भूतानि प्रादुर्भवन्ति । कदा । अहरागमे ब्रह्मणो दिनस्योपक्रमे । तथा रात्रेरागमे ब्रह्मशयने तस्मिन्नेवाव्यक्तसंज्ञके कारणरूपे प्रलयं यान्ति । यदा तेऽहोरात्रविद इत्येतन्न विधीयते किंतु ते प्रसिद्धा अहोरात्रविदो जना यद्ब्रह्मणोऽहर्विदुस्तस्याह आगमे अव्यक्ताद्यक्तयः प्रभवन्ति, यां च रात्रिं विदुस्तस्या रात्रेरागमे प्रलीयन्त इति द्वयोरन्वयः ॥ १८ ॥ तत्र च कृतना-

७ अभिनवगुप्ताचार्यव्याख्या ।

प्रतिशब्धि च तेषामेव निवृत्तपरिस्फुटानां शक्तिमात्रत्वेनोपस्थानं । एवं सृष्टौ प्रलये च पुनःपुनर्भावः नान्येन्ये उपसृज्यन्ते अपितु तएव

भूतग्रामः स एवायं भूत्वा भूत्वा प्रलीयते । रात्र्यागमेऽवशः पार्थ प्रभवत्यहरागमे ॥ १९ ॥

१ श्रीमच्छांकरभाष्यम् ।

व्यक्तसंज्ञके ॥ १८ ॥ अकृताभ्यागमकृतविप्रणाशदोषपरिहारार्थं बन्धमोक्षशास्त्रप्रवृत्तिसाफल्यप्रदर्शनार्थमविद्यादिक्लेशमूलकर्मशयवशाच्चावशो भूतग्रामो भूत्वा भूत्वा प्रलीयत इत्यतः संसारे वैराग्यप्रदर्शनार्थं चेदमाह—भूतग्राम इति । भूतग्रामो भूतसमुदायः स्थावरजङ्गमलक्षणो यः पूर्वस्मिन्कल्पे आसीत्स एवायं नान्यो भूत्वा पुनरहरागमे, प्रलीयते पुनः पुनरात्र्यागमेऽहोक्षयेऽवशो-

२ आनन्दगिरिव्याख्या ।

प्रबोधकाले ब्रह्मणो यो भूतग्रामो भूत्वा तस्यैव स्वापकाले विलीयते तस्मादन्यो भूयो ब्रह्मणोऽहरागमे भूत्वा पुनरात्र्यागमे परवशो विनश्यति तदेवं प्रत्यवाप्तरकल्पं भूतग्रामविभागो भवेदित्याशङ्क्यानन्तरश्लोकतात्पर्यमाह—अकृतेति । प्रतिकल्पं प्राणिनिकायस्य भिन्नत्वे सत्यकृताभ्यागमादिदोषप्रसङ्गात्तत्परिहारार्थं भूतग्रामस्य प्रतिकल्पमैक्यमास्थेयमित्यर्थः । यदि स्थावरजङ्गमलक्षणप्राणिनिकायस्य प्रतिकल्पमन्यथात्वं तदेकस्य बन्धमोक्षान्वयिनोऽभावात्काण्डद्वयात्मनो बन्धमोक्षार्थस्य शास्त्रस्य प्रवृत्तिरफला प्रसज्येतातस्तत्साफल्यार्थमपि प्रतिकल्पं प्राणिवर्गस्य नवीनत्वानुपपत्तिरित्याह—बन्धेति । कथं पुनर्भूतसमुदायोऽस्वतन्त्रः सन्नवशो भूत्वा प्रविलीयते तत्राह—अविद्यादीति । आदिशब्देनास्मितारागद्वेषाभिविवेशा गृह्यन्ते । यथोक्तं क्लेशपञ्चकं मूलं प्रतिलभ्य धर्माधर्मात्मककर्मराशिरुद्भवति तद्वाशादेवास्वतन्त्रो भूतसमुदायो जन्मविनाशावनुभवतीत्यर्थः । प्राणिनिकायस्य जन्मनाशाभ्यासोक्तैरर्थमाह—इत्यत इति । संसारे विपरिवर्तमानानां प्राणिनामस्वातन्त्र्यादवशानामेव जन्ममरणप्रबन्धादलमनेन संसारेणेति वैतृष्ण्यं तस्मिन्प्रदर्शनीयं तदर्थं चेदं भूतानामहोरात्रमावृत्तिवचनमित्यर्थः । समनन्तरवाक्यमिदमा पराश्रयते । रात्र्यागमे प्रलयमनुभवतोऽहरागमे च प्रभवं प्रतिपद्यमानस्य प्राणिवर्गस्य तुल्यं पारवश्यमित्याशयवानाह—अह इति ॥ १९ ॥ अक्षरं ब्रह्म परममित्युपक्रम्य तदनुपयुक्तं किमिदमन्यदुक्तमित्याशङ्क्य वृत्तमनूयानन्तरग्रन्थसंगतिमाह—

३ नीलकण्ठव्याख्या (चतुर्थरी) ।

गमदोषापनुत्तये बन्धमोक्षशास्त्रप्रवृत्तिसाफल्यार्थं च अविद्यादिवशादवशोऽयं भूतग्रामः पुनःपुनर्भूत्वा पुनःपुनः प्रलीयत इत्याह वैराग्योत्पादनार्थम्—भूतग्राम इति । अहरागमे भूत्वाभूत्वा रात्र्यागमे प्रलीयत इति योजना । स एव भूत्वा प्रलीयते नान्योऽभिनवो भवतीत्यर्थः । कुतः यतोऽवशः अविद्याकामकर्माधीनस्तस्यात्सर्वानर्थबीजभूताया अवि-

४ मधुसूदनीव्याख्या ।

र्भावात्प्रादुर्भूतस्य च पुनः क्लेशादिवशेनैव तिरोभावात्संसारे विपरिवर्तमानानां सर्वेषामपि प्राणिनामस्वातन्त्र्यादवशानामेव जन्ममरणादिदुःखप्रबन्धसंबन्धादलमनेन संसारेणेति वैराग्योत्पत्त्यर्थं समानानामरूपत्वेन च पुनःपुनः प्रादुर्भावात्कृतनाशाकृताभ्यागमपरिहारार्थं वाह—भूतग्राम इति । भूतग्रामो भूतसमुदायः स्थावरजङ्गमलक्षणो यः पूर्वस्मिन्कल्पे स्थितः स एवायं एतस्मिन्कल्पे जायमानोऽपि नतु प्रतिकल्पमन्योन्यश्च असत्कार्यवादानभ्युपगमात् । ‘सूर्याचन्द्रमसौ धाता यथापूर्वमकल्पयत् । दिवं च पृथिवीं चान्तरिक्षमथो खः’ इति श्रुतेः ‘समानानामरूपत्वादावृत्तावप्यविरोधो दर्शनात् स्मृतेष्व’ इति न्या-

५ भाष्योत्कर्षदीपिका ।

ब्रह्मणः स्वापकाले सर्वा व्यक्तयोऽव्यक्तसंज्ञिके पूर्वोक्ते प्रलीयन्ते ॥ १८ ॥ पूर्वकल्पीया एव प्रजा रात्र्यागमे अव्यक्ते प्रलीना अहरागमेऽव्यक्तादाविर्भवन्ति नतु ता विनष्टा अन्या एवास्मिन्कल्पे उत्पद्यन्ते इतीममर्थं स्फुटमाह—भूतग्राम इति । भूतसमुदाय-श्चाचरलक्षणो यः पूर्वस्मिन्कल्पे आसीत्स एवायं नान्यः अहरागमे पुनःपुनर्भूत्वा रात्र्यागमे पुनःपुनर्लीयते पुनरहरागमे प्रभवति प्रादुर्भवति । अवशो विद्यादिपरतन्त्रः । पार्थेति संबोधयन् कुन्तिभोजसंबन्धेन यथा पृथैव कुन्ती संपन्ना नतु पुथान्यैव स्थितान्यैव कुन्ती जातेति ध्वनयति । अयमाशयः—प्रतिकल्पं भूतग्रामस्याभिनवत्वेऽकृताभ्यागमकृतविप्रणाशदोषो बन्धमोक्षान्वयिन एकस्याभावात् । बन्धमोक्षार्थस्य शास्त्रस्य प्रवृत्तिनिष्फलता चापतति तन्निरासार्थं भूतग्रामस्य प्रतिकल्पमैक्यमभ्युपेयम् । अविद्यास्मितारागद्वेषाभिविवेशक्लेशमूलधर्माधर्माशयवशाच्चावशो भूतग्रामो भूत्वा भूत्वा प्रलीयत इत्यतोऽलमनेन संसारेणेति विरक्तो भूत्वा ज्ञानेन

६ श्रीधरीव्याख्या ।

शाकृताभ्यागमशङ्कां वारयन्वैराग्यार्थं सुष्टिप्रलयप्रवाहस्याविच्छेदं दर्शयति—भूतेति । भूतानां चराचरप्राणिनां ग्रामः समूहो यः प्रागासीत्स एवायमहरागमे भूत्वा रात्रेरागमे प्रलीयते । प्रलीय पुनरप्यहरागमेऽवशः कर्मोदिपरतन्त्रः प्रभवति । नान्य इत्यर्थः ॥ १९ ॥

७ अभिनवगुप्ताचार्यव्याख्या ।

जीवाः । कालकृतस्तु चिरक्षिप्रप्रत्ययात्मा विशेषः । एष च परिच्छेदः प्रजापतीनामप्यस्ति । ततश्च तेऽपि प्रभवाप्ययधर्माणि एवेति

**परस्तस्मात्तु भावोऽन्यो व्यक्तोऽव्यक्तात्सनातनः ।
यः स सर्वेषु भूतेषु नश्यत्सु न विनश्यति ॥ २० ॥**

१ श्रीमच्छांकरभाष्यम् ।

ऽस्वतन्त्र एव पार्थ, प्रभवति अवश एवाहरागमे ॥ १९ ॥ यदुपन्यस्तमक्षरं तस्य प्राप्त्युपायो निर्दिष्ट ओमित्येकाक्षरं ब्रह्मेत्यादिनाथेदानीमक्षरस्यैव स्वरूपनिर्दिक्ष्येदमुच्यतेऽनेन योगमार्गेणेदं गन्तव्यमिति—परस्तस्मादिति । परो व्यतिरिक्तो भिन्नः । कुतस्तस्मात्पूर्वोक्तात् । तुशब्दोऽव्यक्ताक्षरस्य विवक्षितस्याव्यक्ताद्वैलक्षण्यविशेषणार्थः । भावोऽक्षराख्यं परं ब्रह्म । व्यतिरिक्तत्वे सत्यपि सालक्षण्यप्रसङ्गोऽस्तीति तद्विनिवृत्त्यर्थमाह—अन्य इति । अन्यो विलक्षणः स चाव्यक्तोऽनिन्द्रियगोचरः । परस्तस्मादित्युक्तं, कस्मात्पुनः परः पूर्वोक्ताद्भूतग्रामबीजभूतादविद्यालक्षणादव्यक्तात् । सनातनश्चिरंतनः यः

२ आनन्दगिरिव्याख्या ।

यदुपन्यस्तमिति । अक्षरस्वरूपे निर्दिक्षिते तस्मिन्पूर्वोक्तयोगमार्गाख्यं कथमुपयोगः स्यादित्याशङ्क्य तत्प्राप्त्युपायत्वेनेत्याह—अनेनेति । गन्तव्यमिति योगमार्गोक्तिरुपयुक्तेति शेषः । पूर्वोक्तादव्यक्तादिति संबन्धः । परशब्दस्य व्यतिरिक्तविषयत्वे तुशब्देन वैलक्षण्यमुक्त्वा पुनरन्यशब्दप्रयोगात्पौनरुक्त्यमित्याशङ्क्याह—व्यतिरिक्तत्वं इति । तुनाद्योतितं वैलक्षण्यमन्यशब्देन प्रकटितम् । यतो भिन्नेष्वपि भावभेदेषु सालक्षण्यमालक्ष्यते ततश्चाव्यक्ताद्विद्वत्त्वेऽपि ब्रह्मणस्तेन सादृश्यमाशङ्कते तद्विद्वत्त्वमन्यपदमित्यर्थः । यद्वा परशब्दस्य प्रकृष्टवाचिनो भावविशेषणार्थत्वे पुनरुक्तिश-

३ नीलकण्ठव्याख्या (चतुर्थरी) ।

द्याया विद्यया उच्छेदे जन्ममरणप्रवाहविच्छेदायावश्यं यतितव्यमित्यर्थः ॥ १९ ॥ एवं ब्रह्मभुवनान्तानामावृत्तिं व्याख्याय यत्प्राप्तानामावृत्तिर्नास्ति तदक्षरं परमं ब्रह्मेत्युपक्रान्तं वस्तु लक्षयति—परस्तस्मादिति त्रिभिः । पर इति । तस्मादव्यक्ताद्भूतग्रामबीजभूतादविद्यालक्षणादनुतात् अन्योऽत्यन्तविलक्षणो भावः सत्ता । तुशब्दात्पराभिमतं सत्तासामान्यं वारयति । तस्य सामान्यादिभ्यो व्यावृत्तत्वात् । अस्य च सर्वानुगतत्वात् । सनातनो नित्यैकरूपः । उपाधिमान् हि उपाधिविक्रियया नित्यं विक्रियत इव भाति । अयं त्वनुपाधित्वान्नित्यैकरूप एव यः स भावः सर्वेषु

४ मधुसूदनीव्याख्या ।

याच्च । अवश इत्यविद्याकामकर्मदिपरतन्त्रः । हे पार्थ, स्पष्टमितरत् ॥ १९ ॥ एवमवशानामुत्पत्तिविनाशप्रदर्शनेन 'आब्रह्मभुवनाल्लोकाः पुनरावर्तिनः' इत्येतद्व्याख्यातं, अधुना 'मामुपेत्य पुनर्जन्म न विद्यते' इत्येतद्व्याचष्टे द्वाभ्यां—पर इत्यादिना । तस्माच्चराचरस्थूलप्रपञ्चकारणभूताद्विरण्यगर्भाख्यादव्यक्तात्परो व्यतिरिक्तः श्रेष्ठो वा तस्यापि कारणभूतः । व्यतिरेकेऽपि सालक्षण्यं स्यादिति नेत्याह—अन्य इति । अन्योऽत्यन्तविलक्षणः । 'न तस्य प्रतिमा अस्ति' इति श्रुतेः । अव्यक्तो रूपादिहीनतया चक्षुराद्यगोचरो भावः कल्पितेषु सर्वेषु कार्येषु सद्रूपेणानुगतः । अतएव सनातनो नित्यः । तुशब्दो हेयादनित्यादव्यक्तादुपादेयत्वं नित्यस्याव्यक्तस्य वैलक्षण्यं सूचयति । एतादृशो यो भावः स हिरण्यगर्भ इव सर्वेषु भूतेषु नश्यत्स्वपि न विनश्यति

५ भाष्योत्कर्षदीपिका ।

संसारोपरमं संपादयेदिति ॥ १९ ॥ अक्षरं ब्रह्म परमित्युपक्रम्योमित्येकाक्षरं ब्रह्मेत्यादिना तत्प्राप्त्युपाय उपदिष्टः, अथेदानीमक्षरस्य प्राथस्य स्वरूपमाह—पर इत्यादिना । तस्माच्चव्यक्ताद्भूतग्रामबीजभूताविद्यालक्षणात्परो व्यतिरिक्तो भिन्नः । अव्यक्तात् हिरण्यगर्भादिति वा । अस्मिन्पक्षे 'महत्तः परमव्यक्तमव्यक्तात्पुरुषः परः । पुरुषाच्च परं किञ्चित्सा काष्ठा सा परा गतिः' इति श्रुत्या हिरण्यगर्भात्महानामेत्वेनेन प्रतिपादितात्परत्वमव्यक्तशब्दप्रतिपादिताया मूलप्रकृतेरुक्तं तदुरोधेनात्रापि हिरण्यगर्भात्परस्य मूलप्रकृतिबोधकस्याव्यक्तशब्दस्य ग्रहणं प्राप्नोतीति । इमं पक्षं विहायाचार्यैरव्यक्तात्पुरुषः परः इति श्रुतिरनुसृता । तुशब्दः संसारबीजभूतान्मूलप्रकृतिशब्दाद्यादव्यक्तान्मोक्षाख्यस्य सकलप्रपञ्चशून्यस्य परमानन्दैकधनस्य परमात्मनोऽव्यक्तस्याक्षरस्य वैलक्षण्यद्योतनार्थः । भावः सत्तास्वरूपः अक्षराख्यं परं ब्रह्म । स्वरूपतो व्यतिरिक्तत्वेऽपि लक्षणैक्यव्यावृत्त्यर्थं तुनाद्योतितमर्थं तद्वाचकेनाप्याह्वान्य इति । विलक्षण इत्यर्थः । यद्वा परशब्दस्य प्रकृष्टवाचिनो भावे विशेषणार्थत्वेन पुनरुक्तिशङ्कैव नास्तीत्येके । आचार्यैस्तु निकृष्टात्प्रकृष्टस्य विलक्षणत्वव्य-

६ श्रीधरीव्याख्या ।

लोकानामनित्यत्वं प्रपञ्च परमेश्वरस्वरूपस्य नित्यत्वं प्रपञ्चयति—पर इति द्वाभ्याम् । तस्माच्चराचरकारणभूतादव्यक्तात्परः तस्यापि कारणभूतो योऽन्यस्तद्विलक्षणोऽव्यक्तश्चक्षुराद्यगोचरो भावः सनातनोऽनादिः स तु सर्वेषु कार्यकारणलक्षणेभु भूतेषु नश्यत्स्वपि न

७ अभिनवगुप्ताचार्यव्याख्या ।

स्थितम् ॥ १७ ॥ १८ ॥ १९ ॥ सर्वतो लोकेभ्यः पुनरावृत्तिर्न तु सां परमेश्वरं प्राप्येति स्फुटयति—अव्यक्त इत्यादि परस्तस्मादित्या-

अव्यक्तोऽक्षर इत्युक्तस्तमाहुः परमां गतिम् ।

यं प्राप्य न निवर्तन्ते तद्धाम परमं मम ॥ २१ ॥

पुरुषः स परः पार्थ भक्त्या लभ्यस्त्वनन्यया ।

१ श्रीमच्छांकरभाष्यम् ।

स भावः सर्वेषु भूतेषु ब्रह्मादिषु नश्यत्सु न विनश्यति ॥ २० ॥ अव्यक्त इति । योऽसावव्यक्तोऽक्षर इत्युक्तस्तमेवाक्षरसंज्ञकमव्यक्तं भावमाहुः परमां प्रकृष्टां गतिम् । यं भावं प्राप्य गत्वा न निवर्तन्ते संसाराय तद्धाम स्थानं परमं पदमित्यर्थः ॥ २१ ॥ तल्लब्धेरुपाय उच्यते—पुरुष इति । पुरुषः पुरि

२ आनन्दगिरिव्याख्या ।

क्लैव नास्तीति द्रष्टव्यम् । अनादिभावस्याक्षरस्याविनाशित्वमर्थसिद्धं समर्थयते—यः स भाव इति । सर्वं हि विनश्यद्विकारजातं पुरुषान्तं विनश्यति स तु विनाशहेत्वभावाच्च विन(नं)ष्टमर्हतीत्यर्थः ॥ २० ॥ यथोक्तेऽव्यक्ते भावे श्रुतिसंमतिमाह—अव्यक्त इति । तस्य परमगतित्वं साधयति—यं प्राप्येति । योऽसावव्यक्तो भावोऽत्र दर्शितः स 'येनाक्षरं पुरुषं वेद सत्यम्' इत्यादिश्रुतावक्षर इत्युक्तं वाक्षरं भावं परमां गतिं 'पुरुषाच्च परं किञ्चित् सा काष्ठा सा परा गतिः' इत्याद्याः श्रुतयो वदन्तीत्याह—योऽसाविति । परमपुरुषस्य परमगतित्वमुक्तं व्यनक्ति—यं भावमिति । 'तद्विष्णोः परमं पदम्' इति श्रुतिमत्र संवादयति—तद्धामेति ॥ २१ ॥ नन्वव्यक्तादतिरिक्तस्य तद्वि-

३ नीलकण्ठव्याख्या (चतुर्थरी) ।

भूतेषु वियदादिषु नश्यत्सु न विनश्यति केवलसत्तारूपत्वात् । एतेन तस्य कालत्रयाबाध्यत्वं नित्यत्वं चोक्तम् ॥ २० ॥ अव्यक्तो न व्यज्यत इति दृश्यत्वं निरस्तम् । अक्षरोऽश्रुते व्याप्नोतीति त्रिविधपरिच्छेदशून्यत्वमुक्तम् । तं भावं परमां गतिम् । ब्रह्मलोकान्ता गतिरपरमा । कार्यत्वात् । इयं तु परमा । कार्यकारणातीतत्वात् । आहुः 'एषास्व परमा गतिः' इत्यादयः श्रुतयः । यं भावं प्राप्य न निवर्तन्ते पुनः संसारे न पतन्ति तदिति विधेयापेक्षं स्वीकृतम् । स एव मम विष्णोः परममुपाव्यस्पृष्टं धाम प्रकाशः 'तद्विष्णोः परमं पदम्' इति श्रुतिप्रसिद्धं निष्कलं ब्रह्म ॥ २१ ॥ एवं ज्ञेयं प्रत्यगभिन्नं ब्रह्मोक्त्वा जगत्कारणमुपासनीयमितोऽन्यदित्याह—पुरुष इति । तुशब्दः पूर्ववैलक्षण्यद्योत-

४ मधुसूदनीव्याख्या ।

उत्पद्यमानेष्वपि नोत्पद्यत इत्यर्थः । हिरण्यगर्भस्य तु कार्यस्य भूताभिमानित्वात्तदुत्पत्तिविनाशाभ्यां युक्तावेवोत्पत्तिविनाशौ नतु तदनभिमानिनोऽकार्यस्य परमेश्वरस्येति भावः ॥ २० ॥ यो भाव इहाव्यक्त इत्यक्षर इति चोक्तोऽन्यत्रापि श्रुतिषु स्मृतिषु च तं भावमाहुः श्रुतयः स्मृतयश्च 'पुरुषाच्च परं किञ्चित्सा काष्ठा सा परा गतिः' इत्याद्याः परमासुत्पत्तिविनाशशून्यस्वप्रकाशपरमानन्दरूपां गतिं पुरुषार्थविश्रान्तिम् । यं भावं प्राप्य न निवर्तन्ते पुनः संसाराय तद्धाम स्वरूपं मम विष्णोः परमं सर्वोत्कृष्टम् । मम धामेति राहोः शिर इतिवद्भेदकल्पनया षष्ठी । अतोऽहमेव परमा गतिरित्यर्थः ॥ २१ ॥ इदानीम् 'अनन्यचेताः

५ भाष्योत्कर्षदीपिका ।

तिरिक्तत्वश्रौत्यानुशब्दान्यशब्दयोरुभयोरपि वैयर्थ्यमभिप्रेत्य सुगमत्वाद्वायं पक्षस्त्यक्तः । वैलक्षण्यं स्फुटयति । सनातनः चिरंतनः यः सर्वेषु भूतेषु हि हिरण्यगर्भादिषु विनश्यत्सु न विनश्यति स भावः परमात्मैत्यर्थः । तथाच सनातनत्वे सति अनश्वरत्वं परमात्मलक्षणं नाव्यक्त इति भावः ॥ २० ॥ योऽसौ अव्यक्तोऽक्षर इत्युक्तस्तमाहुः परमां गतिम् 'एतद्वैतदक्षरं गार्गी ब्राह्मणा अभिवदन्ति' 'अस्थूलमनष्ट' 'एतस्य वाऽक्षरस्य प्रशासने गार्गी सूर्याचन्द्रमसौ विधृतौ तिष्ठतः । एतस्मिन्नु खल्वक्षरे गार्गी आकाश ओतश्च प्रोतश्च' 'पुरुषाच्च परं किञ्चित्सा काष्ठा सा परा गतिः' इत्यादिश्रुतयस्तमेवाक्षरसंज्ञकं अव्यक्तं भावं परमां प्रकृष्टां गतिं प्राप्यमाहुः । यं प्राप्यं भावं प्राप्य गत्वा पुनः संसाराय न निवर्तन्ते । जन्ममरणादिरूपां संसृतिं न प्राप्नुवन्ति । मम विष्णोः परब्रह्मणः तत्परमं सर्वोत्कृष्टं धाम स्थानं 'तद्विष्णोः परमं पदम्' इति श्रुतेः । श्रुतावत्र च राहोः शिर इतिवद्भेदोपि भेदकल्पनया षष्ठी । अतोऽहमेव मोक्षार्थं परमं स्थानमित्यर्थः ॥ २१ ॥ तत्प्राप्तेरव्यभिचारिसाधनमाह । स परः पुरुषः सर्वोत्तमः पुरिशयनात्पूर्णत्वाद्वा पुरुषः । अनन्यया

६ श्रीधरीव्याख्या ।

विनश्यति ॥ २० ॥ अविनाशे प्रमाणं दर्शयन्नाह—अव्यक्त इति । यो भावः अव्यक्तोऽतीन्द्रियोऽक्षरः प्रवेशनाशशून्य इति 'तथाऽक्षरात्संभवतीह विश्वम्' इत्यादिश्रुतिष्वक्षर इत्युक्तः तं परमां गतिं गम्यं पुरुषार्थमाहुः 'पुरुषाच्च परं किञ्चित्सा काष्ठा सा परा गतिः' इत्यादिश्रुतयः । परमगतित्वमेवाह—यं प्राप्य पुनर्न निवर्तन्ते इति । तच्च ममैव धाम स्वरूपम् । ममैवेत्युपचारे षष्ठी राहोः शिर इतिवत् । अतोऽहमेव परमा गतिरित्यर्थः ॥ २१ ॥ तत्प्राप्तौ च भक्तिरन्तरङ्गोपाय इत्युक्तमेवाह—पुरुष इति । स चाहं परः

७ अभिनवगुप्तार्थव्याख्या ।

दिना । उक्तप्रकारं कालसंकलनाविवर्जितं तु वासुदेवतत्वं व्यक्तं सर्वानुगतं तत्त्वेष्वप्युक्तं दुष्प्राप्तत्वात् । तच्च भक्तिलभ्यमित्यावेदितं प्राक् । तत्रस्थं चैतद्विद्धि यत्खल्वविनाशिरूपं सदा तथाभूतं तत्र काः पुनःशब्दस्यावृत्तिशब्दस्यार्थः । सहि मध्ये तस्त्वभावविच्छेदापेक्षः ।

यस्यान्तस्थानि भूतानि येन सर्वमिदं ततम् ॥ २२ ॥

१ श्रीमच्छांकरभाष्यम् ।

शयनात्पूर्णत्वाद्वा स परः पार्थ परो निरतिशयो यस्मात्पुरुषान्न परं किञ्चित्स भक्त्या लभ्यस्तु ज्ञान-
लक्षणयानन्ययात्मविषयया । यस्य पुरुषस्यान्तःस्थानि मध्यस्थानि कार्यभूतानि भूतानि । कार्यं हि
कारणस्यान्तर्बर्तितं भवति । येन पुरुषेण सर्वमिदं जगत्तत् व्याप्तमाकाशेनैव घटादि ॥ २२ ॥ प्रकृतानां

२ आनन्दगिरिव्याख्या ।

लक्षणस्य परमपुरुषस्य प्राप्तौ कश्चिदसाधारणो हेतुरेवित्यो यस्मिन्प्रेक्षापूर्वकारी तत्प्रेक्षया प्रवृत्तो निर्वृणोति
तत्राह—तल्लब्धेरिति । परस्य पुरुषस्य सर्वकारणत्वं सर्वव्यापकत्वं च विशेषणद्वयमुदाहरति—यस्येति । निरति-
शयत्वं विशदयति—यस्मादिति । तुशब्दोऽवधारणार्थः । भक्तिभजनम् सेवा प्रदक्षिणप्रणामादिलक्षणा तां व्याव-
र्तयति—ज्ञानेति । उक्ताया भक्तेर्विषयतो वैशिष्ट्यमाह—अनन्ययेति । कोऽसौ पुरुषो यद्विषया भक्तिस्तत्प्राप्तौ
पर्यायेत्याशङ्कोत्तरार्धं व्याचष्टे—यस्येति । कथंभूतानां तदनस्यत्वं तत्राह—कार्यं हीति । ‘स पर्यगात्’ इति
श्रुतिमाश्रित्याह—येनेति ॥ २२ ॥ ननु ज्ञानायत्ता परमपुरुषप्राप्तिरुक्ता न च ज्ञानं मार्गमपेक्ष्य फलाय कल्पते
विदुषो गत्युत्क्रान्तिनिषेधश्रुतेस्तथाच मार्गोक्तियुक्तेत्याशङ्क्य सगुणशरणानां तदुपदेशोऽर्थवानित्यभिप्रेत्याह—प्रकृ-

३ नीलकण्ठव्याख्या (चतुर्थरी) ।

नार्थः । हे पार्थ, योयं भक्त्या आराधनेन । उपासनेनेत्यावत् । कीदृश्या । अनन्यया नास्त्यन्यो यस्यां सा तथा
उपासोपासकभेदमन्तरेणाहंग्रहरूपयेत्यर्थः । तथा भक्त्या यो लभ्यः स परः पूर्वोक्तादव्यावृत्ताननुगतादक्षरादन्यः कार-
णात्मेति यावत् । लभ्यत्वादेवास्यान्यत्वमपि । नह्यात्मा च लभ्यश्चेति युज्यते । अस्य कारणत्वमेवाह—यस्येति ।
यस्य पुरुषस्यान्तस्थानि बीजे द्वे इव सर्वाणि वियदादीनि स्थावरजंगमानि च येन च इदं सर्वं तत् व्याप्तमुपादा-

४ मधुसूदनीव्याख्या ।

सततं यो मां स्मरति नित्यशः । तस्याहं सुलभः’ इति प्रागुक्तं भक्तियोगमेव तत्प्राप्त्युपायमाह—पुरुष इति । स
परो निरतिशयः पुरुषः परमात्माहमेव । अनन्यया न विद्यतेऽन्यो विषयो यस्यां तथा प्रेमलक्षणया भक्त्यैव लभ्यो नान्यथा ।
स क इत्यपेक्षायामाह—यस्येति । यस्य पुरुषस्यान्तःस्थान्यन्तर्बर्तनीं भूतानि सर्वाणि कार्याणि कारणान्तर्बर्तितत्वात्कार्यस्य ।
अतएव येन पुरुषेण सर्वमिदं कार्यजातं तत् व्याप्तं ‘यस्मात्परं नापरमस्ति किञ्चिदस्मान्नाणीयो न ज्यायोस्ति कश्चित्’ ‘वृक्ष इव
स्तब्धो दिवि तिष्ठत्येकस्तेनेदं पूर्णं पुरुषेण सर्वं’ ‘यच्च किञ्चिज्जगत्सर्वं दृश्यते श्रूयतेऽपि वा । अन्तर्बहिश्च तत्सर्वं व्याप्य
नारायणः स्थितः’ ‘सपर्यगाच्छुक्कम्’ इत्यादिश्रुतिभ्यः ॥ २२ ॥ सगुणब्रह्मोपासकास्तत्पदं प्राप्य न निवर्तन्ते किंतु क्रमेण

५ भाष्योत्कर्षदीपिका ।

न विद्यतेऽन्यो विषयो यस्यां तथा । आत्मविषयेति यावत् । भक्त्या ज्ञानलक्षणयोक्तमभक्त्या । तदुक्तं ‘सर्वभूतेषु यः पश्येद्भगव-
द्भावमात्मनः । भूतानि भगवत्यात्मन्येष भागवतोत्तमः ॥ ईश्वरे तदधीनेषु बालिशेषु द्विषस्तु च । प्रेम मैत्री दयोपेक्षा यः करोति
स मय्यमः ॥ अर्चयामेव हरये पूजां यः श्रद्धयेहेतुः । न तद्भक्तेषु चान्येषु स भक्तः प्राकृतः स्मृतः’ इति । ‘बाह्यदेवः सर्वमिति स
महात्मा मुदुर्लभः’ । ‘यो वै अन्यां देवतामुपास्ते अहमन्योऽसावन्य इति न स वेदेति तस्मात् परः पुरुष अहमेव न तदभिचात्मनः
किञ्चित्पृथगस्ति’ इत्यनन्यया भक्त्या लभ्यः लब्धुं शक्यः । ननु सतु सदैव प्राप्त इत्याशङ्क्य द्विविधो हि लामोऽलब्धलामो
लब्धलामश्चेति । तत्रालब्धस्य प्रामादे राजसेवादिना लाभ आद्यः । लब्धस्यैव प्रैवेयकादेरासवाक्याल्लामो द्वितीयः । तत्रान्यला-
भोऽजातिप्रेत इत्याशयेन शङ्कामङ्गीकरोति । यस्य परस्य पुरुषस्यान्तर्मध्ये स्थानि स्थितानि भूतानि सर्वाणि कार्यजातानि भूतानि
यस्मिन्नधिष्ठाने कल्पितानीत्यर्थः । कल्पितं ह्यधिष्ठानस्यान्तर्भवति न व्यतिरिक्तं येन पुरुषेणैदं सर्वं जगत्तत् सत्तास्फूर्तिभ्यां
व्याप्तं त्वमपि मत्प्राप्त्यव्यभिचारिसाधनभूतां भक्तिं यत्नेन संपादय नतु पृथातनयोऽहं मम तु भक्तिं विनैवेश्वरलामो भविष्यतीति
विश्रम्भाश्रयणं कुर्विति ध्वनयन् संबोधयति—हे पार्थेति । मद्विषयानन्या भक्तिस्तवानायासलभ्येति सूचनार्थं वा संबोधनम्
॥ २२ ॥ यद्यपीहैवात्मसाक्षात्कारवतां ‘न तस्य प्राणा उत्क्रामन्त्यत्रैव समवलीयन्ते’ इति श्रुत्या गत्युत्क्रान्तिनिषेधाद्वक्ष्यमाण-
मार्गोपदेशस्तदर्थं नोपयुज्यते, तथापि प्रणवावेशितबुद्धीनां प्रकृतानां योगिनां सगुणोपासकानां क्रममुक्तिमाजां केन क्रमेण ब्रह्मप्रा-

६ श्रीधरीव्याख्या ।

पुरुषोऽनन्यया न विद्यते अन्यः शरणत्वेन यस्यास्तथा एकान्तभक्त्यैव लभ्यो नान्यथा । परत्वमेवाह । यस्य कारणभूतस्यान्तर्मध्ये
भूतानि स्थितानि । येन च कारणभूतेन सर्वमिदं जगत्तत् व्याप्तम् ॥ २२ ॥ तदेवं परमेश्वरोपासकाः तत्पदं प्राप्य न निवर्तन्ते अन्ये

७ अभिनवगुप्ताचार्यव्याख्या ।

न च सदातनविश्वोत्तीर्णविश्वव्यतिरिक्तविश्वनिष्ठात्मकरवोधस्वातन्त्र्यस्वभावस्य श्रीपरमेश्वरस्य तद्भावप्राप्तस्य येन स्वभावविच्छेदः कोऽपि
कदाप्यस्ति । अतो युक्तमुक्तं मासुपेक्षस्त्विति । एवं च सतताभ्यासेन येषां क्लेशं विनैव भगवदासिस्तेषां वृत्तमुक्तम् ॥ २० ॥ २१ ॥ २२ ॥

यत्र काले त्वनावृत्तिमावृत्तिं चैव योगिनः ।

प्रयाता यान्ति तं कालं वक्ष्यामि भरतर्षभ ॥ २३ ॥

१ श्रीमच्छांकरभाष्यम् ।

योगिनां प्रणवावेशितब्रह्मबुद्धीनां कालान्तरमुक्तिभाजां ब्रह्मप्रतिपत्तय उत्तरो मार्गो वक्तव्य इति यत्र काल इत्यादि विवक्षितार्थसमर्पणार्थमुच्यते । आवृत्तिमार्गोपन्यास इतरमार्गस्तुत्यर्थः । यत्रेति । यत्र काले प्रयाता इति व्यवहितेन संबन्धः । यत्र यस्मिन्काले त्वनावृत्तिमपुनर्जन्मावृत्तिं तद्विपरीतां चैव । योगिन इति योगिनः कर्मिणश्चोच्यन्ते । कर्मिणस्तु गुणतः 'कर्मयोगेन योगिनाम्' इति विशेषणयोगिनः यत्र काले प्रयाता मृता योगिनोऽनावृत्तिं यान्ति यत्र काले च प्रयाता आवृत्तिं यान्ति

२ आनन्दगिरिव्याख्या ।

तानामिति । वक्तव्य इति यत्र काल इत्याद्युच्यते इति संबन्धः । स चेद्वक्तव्यस्तर्हि किमित्यध्यात्मादिभावेन सविशेषं ब्रह्म ध्यायतां फलाप्तये मूर्धन्यनाडीसंबद्धे देवयाने पथ्युपास्यत्वाय वक्तव्ये कालो निर्दिश्यते तत्राह—विवक्षितेति । सोऽर्थो मार्गस्तदुक्तिशेषत्वेन कालोक्तिरित्यर्थः । पितृयानमार्गोपन्यासस्तर्हि किमिति क्रियते तत्राह—आवृत्तिमिति । मार्गान्तरस्यावृत्तिफलत्वादस्य चानावृत्तिफलत्वात्तदपेक्षया महीयानयमिति स्तुतिविवक्षितेति भावः । योगिन इति ध्यायिनां कर्मिणां च तन्नेणाभिधानमित्याह—योगिन इति । कथं कर्मिषु योगिशब्दो वर्ततामित्याशङ्क्यानुष्ठानगुणयोगादित्याह—कर्मिणस्त्विति । गुणतो योगिन इति संबन्धः । तत्रैव वाक्योपक्रमस्यानुकूल्यमाह—कर्मयोगेनेति । अवशिष्टान्यक्षराणि व्याचक्षाणो वाक्यार्थमाह—यत्रेति । योगिनो ध्यायिनोऽत्र विवक्षिताः, आवृत्तावधिकृता योगिनः कर्मिण इति विभागः । कालप्राधान्येन मार्गद्वयोपन्यासमुपक्रम्य तमेव प्रधानीकृत्य देवयानं

३ नीलकण्ठव्याख्या (चतुर्थरी) ।

नत्वात् स भक्त्या लभ्यत इति योजना ॥ २२ ॥ पूर्वोक्तानामोक्तारद्वारा सगुणब्रह्मविदां क्रममुक्तिभाजां ब्रह्मप्रतिपत्तये उत्तरो मार्गो वक्तव्य इत्यत आह—यत्रेति । आवृत्तिमार्गोपन्यासोऽनावृत्तिमार्गस्तुत्यर्थः । योगिन इति । योगिनः

४ मधुसूदनीव्याख्या ।

मुच्यन्ते । तत्र तल्लोकभोगात्प्रागनुत्पन्नसम्यग्दर्शनानां तेषां मार्गपेक्षा विद्यते न तु सम्यग्दर्शनामिव तदनपेक्षेत्युपासकानां तल्लोकप्राप्तये देवयानमार्ग उपदिश्यते । पितृयानमार्गोपन्यासस्तु तस्य स्तूयते—यत्रेति । प्राणोत्क्रमणानन्तरं यत्र यस्मिन्काले कालाभिमानीदेवतोपलक्षिते मार्गे प्रयाता योगिनो ध्यायिनः कर्मिणश्च अनावृत्तिमावृत्तिं च यान्ति देवयाने पथि प्रयाता ध्यायिनोऽनावृत्तिं यान्ति । पितृयाने पथि प्रयाताश्च कर्मिण आवृत्तिं यान्ति । यद्यपि देवयानेऽपि पथि प्रयाताः पुनरावर्तन्त इत्युक्तं 'आब्रह्मसुवनल्लोकाः पुनरावर्तिनः' इत्यत्र तथापि पितृयाने पथि गता आवर्तन्त एव न केऽपि तत्र क्रममुक्तिभाजः । देवयाने पथि गतास्तु यद्यपि केचिदावर्तन्ते प्रतीकोपासकास्तडिल्लोकपर्यन्तं गता हिरण्यगर्भपर्यन्तममानवपुरुषनीता अपि पञ्चाम्रिविद्याद्युपासकाः अतत्कृतवो भोगान्ते निवर्तन्त एव तथापि दहराद्युपासकाः क्रमेण मुच्यन्ते भोगान्त इति न सर्व एवावर्तन्ते । अतएव पितृयानः पन्था नियमेनावृत्तिफलत्वात्निवृष्टः । अयं तु देवयानः पन्था अनावृत्तिफलत्वादतिप्रशस्त इति स्तुतिरुपपद्यते । केषांचिदावृत्तावप्यनावृत्तिफलत्वस्यानपायात् । तं देवयानं पितृयानं च कालं कालाभिमानीदेवतोपलक्षितं मार्गं वक्ष्यामि । हे भरतर्षभ, अत्र कालशब्दस्य मुख्यार्थत्वे अग्निज्योतिर्धूमशब्दानामनुपपत्तिः गतिसृतिशब्दयोश्चेति तदुत्तरो-

५ भाष्योत्कर्षदीपिका ।

सिरित्याकाङ्क्षायामुत्तरमार्गे निरूपितव्ये उत्तरमार्गेण गता न निवर्तन्ते दक्षिणेन गतास्तु पुनरावृत्तिभाज इति वक्तव्यस्तुत्यर्थं पितृयानमार्गोपदेशः । यत्रेति । यत्र काले प्रयाता मृता योगिनो ध्यानयोगिन उपासका अनावृत्तिमपुनरावृत्तिं यान्ति कर्मयोगिनश्चावृत्तिं पुनरावृत्तिं यान्ति तं कालं वक्ष्यामि कर्मिणः योगित्वमनुष्ठानयोगात् 'कर्मयोगेन योगिनामित्युक्तत्वात्' योगिन इत्यनेन प्रकान्ता ओमित्येकाक्षरमित्यादिनोक्ता आद्यास्तेन पञ्चाम्रिविद्योपासकानां देवयानमार्गेण ब्रह्मलोकं गतानामपि ततो निवृत्तौ न क्षतिः । कर्मयोगिनोऽप्युपासनासमुच्चितकर्मयोगिनो आद्याः । भरतर्षभेति संबोधयन् भरता अपि निष्कामकर्मयोगसमुच्चितेनोपास-

६ श्रीधरीव्याख्या ।

त्वावर्तन्त इत्युक्तम् । तत्र केन मार्गेण गता नावर्तन्ते, केन वा गताश्चावर्तन्त इत्यपेक्षायामाह—यत्रेति । यत्र यस्मिन्काले प्रयाता योगिनोऽनावृत्तिं यान्ति, यस्मिन्काले प्रयाता आवृत्तिं यान्ति, तं कालं वक्ष्यामीत्यन्वयः । अत्र च रश्म्यनुसारी अतश्चायनेऽपि दक्षिण इति सूचितन्यायेनोत्तरायणादिकालविशेषसरणस्य विवक्षितत्वात्कालशब्देन कालाभिमानीभिरातिवाहिकीभिर्देवताभिः प्राप्यो मार्ग उपलक्ष्यते, अतोऽयमर्थः—यस्मिन्कालाभिमानीदेवतोपलक्षिते मार्गे प्रयाता योगिन उपासकाः कर्मिणश्च यथाक्रममनावृत्तिमावृत्तिं

७ अभिनवगुप्ताचार्यव्याख्या ।

इदानीं पुनः उत्क्रान्त्या येऽपवर्गं भोगं चेच्छन्ति तेषां कश्चिद्विशेष उच्यते—यत्रकालेत्विखादिना । आनावृत्तिर्भोगः । आवृत्तिर्भोगाय ॥२३॥

अग्निर्ज्योतिरहः शुक्लः षण्मासा उत्तरायणम् ।

तत्र प्रयाता गच्छन्ति ब्रह्म ब्रह्मविदो जनाः ॥ २४ ॥

१ श्रीमच्छांकरभाष्यम् ।

तं कालं वक्ष्यामि भरतर्षभ ॥ २३ ॥ तं कालमाह—अग्निर्ज्योतिरिति । अग्निः कालाभिमानिनी देवता तथा ज्योतिर्देवतैव कालाभिमानिनी । अथवाऽग्निर्ज्योतिषी यथाश्रुते एव देवते । भूयसां तु निर्देशो यत्र काले तं कालमित्याम्रवणवत् यथाहर्देवताऽहः शुक्लः शुक्लपक्षदेवता षण्मासा उत्तरायणं तत्रापि देवतैव मार्गभूतेति स्थितोऽन्यत्र न्यायः । तत्र तस्मिन्मार्गे प्रयाता मृता गच्छन्ति ब्रह्म ब्रह्मविदो ब्रह्मोपासनपरा जनाः । क्रमेणेति वाक्यशेषः । नहि सद्योमुक्तिभाजां सम्यग्दर्शननिष्ठानां गतिरागतिर्वा

२ आनन्दगिरिव्याख्या ।

पन्थानमवतारयति—तं कालमिति ॥ २३ ॥ यथोपक्रमं व्याख्याय यथाश्रुतं व्याख्याति—अथवेति । कथं तर्हि देवतानामभिनेत्रीणां प्रहणे कालप्राधान्येन निर्देशः श्लिष्यते तत्राह—भूयसां त्विति । मार्गद्वयेऽपि कालाद्यभिमानिन्यो देवताः कालशब्देनोच्यन्ते । कालाभिमानिनीनां भूयस्त्वात्कालशब्देन सर्वासां देवतानामुपलक्षणत्वं विवक्षित्वा कालकथनमित्यर्थः । यथाम्राणां भूयस्त्वाद्विद्यमानेष्वपि द्रुमान्तरेषु आग्नेरेव वनं निर्दिश्यते तद्वद्विद्युदाहरणमाह—आग्नेति । ननु मार्गचिह्नानां भोगभूमीनां वा तत्तच्छब्देरुपादानसंभवे किमिति देवताग्रहणमित्याशङ्क्यातिवाहिकास्तल्लिङ्गादिति न्यायेनोत्तरमाह—इति स्थित इति । तेषामभ्यादीनां समीपमिति समीप्ये तत्रेति सप्तमी । ब्रह्म कार्योपाधिकं परं वा ब्रह्म परंपरया मुक्त्यालम्बनम् । अतएव क्रमेणेत्युक्तम् । निर्गुणमप्रपञ्चं ब्रह्मास्मीति विद्यावतो व्यवच्छिन्नसि—ब्रह्मोपासनेति । ननु ब्रह्मशब्दस्य मुख्यार्थत्वात् परब्रह्मविदामेवेयं गतिरुच्यते न बादर्थ्यधिकरणवि-

३ नीलकण्ठव्याख्या (चतुर्थरी) ।

कर्मिणश्चोच्यन्ते तेषां यथायोगं मार्गद्वयविभागः । शेषं स्पष्टम् ॥ २३ ॥ तत्रोपासकानां देवयानं पन्थानमाह—अग्निरिति । अग्निर्ज्योतिरित्यर्चिरभिमानिनी देवता लक्ष्यते । एवमहरित्यहरिभिमानिनी । एवं शुक्लपक्षस्य षष्ठमास-

४ मधुसूदनीव्याख्या ।

धेनैकस्मिन्कालपदे एव लक्षणाश्रिता कालाभिमानिदेवतानां मार्गद्वयेऽपि बाहुल्यात्, अग्निभूमयोस्तदितरयोः सतोरप्यग्निहोत्रशब्दवदेकदेशेनाप्युपलक्षणं कालशब्देन । अन्यथा प्रातरभिदेवताया अभावात्तत्प्रत्ययं चान्यशास्त्रमित्यनेन तस्य तस्य नामधेयता न स्यात् । आम्रवणमिति च लौकिको दृष्टान्तः ॥ २३ ॥ तत्रोपासकानां देवयानं पन्थानमाह—अग्निरिति । अग्निर्ज्योतिरित्यर्चिरभिमानिनी देवता लक्ष्यते । अहरित्यहरिभिमानिनी । शुक्लपक्ष इति शुक्लपक्षाभिमानिनी । षण्मासा उत्तरायणमिति उत्तरायणरूपषण्मासाभिमानिनी देवतैव लक्ष्यते । 'आतिवाहिकास्तल्लिङ्गात्' इति न्यायात् । एतच्चान्यासामपि श्रुत्युक्तानां देवतानामुपलक्षणार्थम् । तथाच श्रुतिः 'तेर्चिरभिसंभवन्त्वर्चिषोहरह आपूर्यमाणपक्षमापूर्यमाणपक्षाद्यान्बहुदङ्केति मासांस्तान्मासेभ्यः

५ भाष्योत्कर्षदीपिका ।

नेनत्रैव साक्षात्कारं लब्ध्वा साक्षात्पुक्तिं देवयानमार्गेण गत्वा क्रमेण वा प्रासास्त्वं तु तेभ्यः ऋषभः श्रेष्ठस्तथैव भवितुं योग्योऽसीति सूचयति ॥ २३ ॥ तं कालं वक्ष्यामीति प्रतिज्ञासुरोधेनाग्निः कालाभिमानिनी देवता एवं ज्योतिरपि कालाभिमानिनी देवतैव । अथवाग्निर्देवता ज्योतिर्ज्योतिर्देवतेति यथाश्रुते एव देवते । ननु यत्र काले तं कालं वक्ष्यामीति कथं युज्यते इति चेत् कालाभिमानिनीनां देवतानां मार्गद्वयेऽपि भूयसां वक्तव्यत्वेन कालशब्देन सर्वासां देवतानामुपलक्षणत्वं विवक्षित्वा तथा निर्देशः । यथाज्येषां गन्तॄणां सत्वेऽपि छत्रिणां भूयस्त्वे छत्रिणो यान्तीति निर्देशः । यथावा वृक्षान्तराणां सत्वेऽप्याम्राणां भूयस्त्वादग्नेरेव वनमिति निर्दिश्यते तद्वत् । एतेन कालाभिमानिदेवतोपलक्षितं मार्गं वक्ष्यामि । कालशब्दस्य मुख्यार्थत्वेऽग्निर्ज्योतिर्धूमशब्दानामनुपपत्तिः गतिसृतिशब्दयोश्चेति प्रत्युक्तम् । यतोऽत्र किं यस्मिन्मार्गे जनाः सुखेन गच्छन्ति तं मार्गं वक्ष्यामीति प्रतिज्ञाय यथा कश्चिदुपदिशति आदौ गिरिस्ततो न्यग्रोधस्ततो नदीति तथा मार्गोपदेश उत यत्र सुखेन नगरं ग्रामं वा गच्छन्ति तं वक्ष्यामीति प्रतिज्ञाय कश्चिदुपदिशति आदौ वृषयानं ततोऽश्वयानं ततो नरयानं ततः पादयानमिति तद्वत् । आद्ये 'आतिवाहिकास्तल्लिङ्गात्' इत्यधिकरणविरोधः । द्वितीये उत्तरीत्याभ्यादिशब्दानां सम्यगुपपत्त्या लक्षणवैयर्थ्यं श्रुतावतिवाहिका इतिन्यायेनार्चिरादीनामतिवाहिकत्वस्थापनादप्यभ्यादीनामतिवाहिकत्वेन ग्राह्यत्वावश्यकत्वेन तं कालं वक्ष्यामीति प्रतिज्ञात्वाक्येऽपि कालाभिमानिन्यो देवता वक्ष्या-

६ श्रीधरीव्याख्या ।

च यान्ति तं कालाभिमानिदेवतोपलक्षितं मार्गं कथयिष्यामीति । अग्निर्ज्योतिषोः कालाभिमानित्वाभावेऽपि भूयसांमहारादिशब्दोक्तानां कालाभिमानित्वात्तत्साहचर्यादाववनमिल्यादिवत्कालशब्देनोपलक्षणमविरुद्धम् ॥ २३ ॥ तत्रानावृत्तिमार्गमाह—अग्निरिति । अग्निर्ज्योतिःशब्दाभ्यां 'तेऽर्चिषमभिसंभवन्ति' इति श्रुत्युक्तार्चिरभिमानिनी देवतोपलक्ष्यते । अहरिति दिवसाभिमानिनी । शुक्ल इति

धूमो रात्रिस्तथा कृष्णः षण्मासा दक्षिणायनम् । तत्र चान्द्रमसं ज्योतिर्योगी प्राप्य निवर्तते ॥ २५ ॥

१ श्रीमच्छंकरभाष्यम् ।

कचिदस्ति 'न तस्य प्राणा उत्क्रामन्ति' इति श्रुतेः । ब्रह्मसंलीनप्राणा एव ते ब्रह्ममया ब्रह्मभूता एव ते । क्रमेण तु गच्छन्ति ब्रह्म ब्रह्मविदो जनाः ॥ २४ ॥ धूम इति । धूमो रात्रिर्धूमाभिमानीनी राज्य-

२ आनन्दगिरिव्याख्या ।

रोधादित्याह—नहीति ॥ २४ ॥ प्रकृतं देवयानं पन्थानं स्रोतुं पितृयानमुपन्यस्यति—धूम इति । अत्रापि मार्ग-
चिह्नानि भोगभूमीश्च व्यवच्छिद्यतिवाहिकदेवताविषयत्वं धूमादिपदानां विभजते—धूमेत्यादिना । तत्रेति सप्तमी

३ नीलकण्ठव्याख्या (चतुर्थी) ।

संमितोत्तरायणस्य चाभिमानीन्यौ देवते एव । एतच्चान्यासामप्युपलक्षणम् । तत्र प्रयाता उत्क्रान्ता ब्रह्मकार्यं ब्रह्म-
द्वारा परं च गच्छन्ति । ब्रह्मविदो ब्रह्मोपासका जनाः ॥ २४ ॥ एतेन च धूमो रात्रिरित्येषोऽपि धूमादिमार्गः कर्म-

४ मधुसूदनीव्याख्या ।

संवत्सरं संवत्सरादादित्यमादित्याचन्द्रमसं चन्द्रमसो विद्युतं तत्पुरुषोऽमानवः स एतान्ब्रह्म गमयत्येष देवपथो ब्रह्मपथ एतेन
प्रतिपद्यमाना इमं मानवमावर्तं नावर्तन्ते' इति । अत्र ध्रुव्यन्तरानुसारात्संवत्सरानन्तरं देवलोकदेवता ततो वायुदेवता तत आ-
दित्य इत्याकरे निर्णीतम् । एवं विद्युतोऽनन्तरं वरुणेन्द्रप्रजापतयस्तावता मार्गपरिपूर्तिः । तत्राचिरहःशुक्लपक्षोत्तरायणदेवता इहोक्ताः ।
संवत्सरो देवलोको वायुरादित्यश्चन्द्रमा विद्युद्गुरु इन्द्रः प्रजापतिश्चैत्यनुक्ता अपि द्रष्टव्याः । तत्र देवयानमार्गं प्रयाता गच्छन्ति
ब्रह्मकार्योपाधिकं कार्यं 'बादरिरस्य गत्युपपत्तेः' इति न्यायात् । निरुपाधिकं तु ब्रह्म तद्वारैव कममुक्तिफलत्वात् । ब्रह्मविदः
सगुणब्रह्मोपासका जनाः 'अत्रैतेन प्रतिपद्यमाना इमं मानवमावर्तं नावर्तन्ते' इति श्रुताविममिति विशेषणात्कल्पान्तरे केचिदा-
वर्तन्त इति प्रतीयते । अतएवात्र भगवतोदासितं श्रौतमार्गकथनेनैव व्याख्यानात् ॥ २४ ॥ देवयानमार्गस्तुल्यं पितृयान-
मार्गमाह—धूम इति । अत्रापि धूम इति धूमाभिमानीनी देवता, रात्रिरिति राज्यभिमानीनी, कृष्ण इति कृष्णपक्षाभि-
मानीनी, षण्मासा दक्षिणायनमिति दक्षिणायनाभिमानीनी लक्ष्यते । एतदप्यन्यासां श्रुत्युक्तानामुपलक्षणम् । तथाच श्रुतिः
'ते धूममभिसंभवन्ति धूमाद्रात्रिं रात्रेरपरपक्षमपरपक्षाद्यान्बद्धक्षिणैति मासांस्तान्मैते संवत्सरमभिप्रावन्ति मासेभ्यः पितृ-

५ भाष्योत्कर्षदीपिका ।

मील्यस्यैव सम्यक्त्वं च । यथागमनाधिकरणे पृथिवीप्रदेशेऽस्मिन्मार्गे एते गच्छन्तीति व्यवहारस्तथा योगिगमनाधिकरणरूपासु
कालाभिमानीनीष्वभ्यादिषु देवतासु इति न वक्ष्यमाणगतिस्तुतिशब्दयोरनुपपत्तिः । यद्वा भाष्येऽपि कालशब्देन कालाभिमानी-
देवतोपलक्षितं मार्गं वक्ष्यामीति व्याख्याय यथाकथंचिदविरोधः संपाद्यः । एतच्चान्यासामपि श्रुत्युक्तानां देवतानामुपलक्षणार्थम् ।
तथाच श्रुतिः 'तेऽर्चिषमभिसंभवन्त्यर्चिषोहरह आपूर्यमाणपक्षमापूर्यमाणपक्षात् यान् षड्वद्वेति मासांस्तान्मासेभ्यः संवत्सरं संवत्स-
रादादित्यमादित्याचन्द्रमसं चन्द्रमसो विद्युतं तत्पुरुषो मानवः स एतान्ब्रह्म गमयत्येष ब्रह्मपथो देवपथ इमं मानवमावर्तं नावर्तन्ते'
इति । अत्र श्रुतावपि श्रुत्यन्तरानुसारेण संवत्सरोदेवलोकं देवलोकान्वायुं वायुरादित्यमिति विद्युतोऽनन्तरं च विद्युतो वरुणं वरुणा-
दिन्द्रमिन्द्रात्प्रजापतिमिति बोध्यम् । तत्र तस्मिन्देवयाने प्रयाता मृता ब्रह्मविदः क्रमेण ब्रह्म गच्छन्ति । ब्रह्मविद इति ब्रह्मोपासका
ग्राह्या नतु सम्यग्दर्शननिष्ठाः सद्योमुक्तिभाजः । 'न तस्य प्राणा उत्क्रामन्ति' इत्यादिश्रुत्या तेषां गतिमार्गति च प्रतिषिध्य ब्रह्मसं-
लीनप्राणत्वब्रह्मभूतत्वप्रतिपादनात् । तथाच भगवतो व्यासस्य सूत्रम् 'कार्यं बादरिरस्य गत्युपपत्तेः' इति । स एतान्ब्रह्म गमयतीत्यत्र
विचिकित्स्यते किं कार्यमपरं ब्रह्म गमयति आहोस्वित्परेमेवासविकृतं मुख्यं ब्रह्मेति । कुतः संशयः । ब्रह्मशब्दप्रयोगात् गतिश्रुतेश्च ।
तत्र कार्यमेव सगुणमपरं ब्रह्म नयत्येतानमानवः पुरुष इति बादरिराचार्यो मन्यते । कुतः गत्युपपत्तेरस्य हि कार्यस्य ब्रह्मणो
न्तव्यत्वमुपपद्यते प्रदेशवत्त्वात् नतु परस्मिन्ब्रह्मणि गन्तृत्वं गतव्यत्वं गतिर्वाकल्पते सर्वगत्वात् प्रत्यगात्मत्वाच्च गन्तृणामिति
॥ २४ ॥ देवयानस्तुतये पितृयानमुपन्यस्यति—धूम इति । धूमादिशब्दैस्तत्तदभिमानीन्यो देवता आतिवाहिकाः पूर्ववद्ग्राह्याः
नतु मार्गचिह्नानि भोगभूमयो वा । तत्र प्रयाता इति विभक्ति विपरिणम्यानुषङ्गते । तस्मिन्मार्गे मृत इत्यर्थः । योगी इष्टापूर्तदत्त-

६ श्रीधरीव्याख्या ।

शुक्लपक्षाभिमानीनी । उत्तरायणरूपाः षण्मासा इत्युत्तरायणाभिमानीनी । एतच्चान्यासामपि श्रुत्युक्तानां संवत्सरदेवलोकादिदेवतानामुप-
लक्षणार्थम् । एवंभूतो यो मार्गस्तत्र प्रयाता गता भगवदुपासका जनाः ब्रह्म प्राप्नुवन्ति । यतस्तो ब्रह्मविदः । तथाच श्रुतिः 'तेऽर्चिषम-
भिसंभवन्ति अर्चिषोहरह आपूर्यमाणपक्षमापूर्यमाणपक्षाद्यान्षण्मासानुद्वद्वादित्य एति मासेभ्यो देवलोकम्' इति । नहि सद्योमुक्ति-
भाजां सम्यग्दर्शननिष्ठानां गतिर्वा कचिदस्ति 'न तस्य प्राणा उत्क्रामन्ति' इति श्रुतेः ॥ २४ ॥ आद्युत्तिमार्गमाह—धूम इति ।

७ अभिनवगुप्ताचार्यव्याख्या ।

उत्तरेणोर्ध्वेनायनं षण्मासिकं । तत्र प्रकाशादिधर्मकरत्वाद्देवतादिकैः शब्दैरुपचर्यते ॥ २४ ॥ अतो विपरीतं विपर्ययेण तत्र चन्द्रमसं

शुक्लकृष्णे गती ह्येते जगतः शाश्वते मते ।

एकया यात्यनावृत्तिमन्ययावर्तते पुनः ॥ २६ ॥

१ श्रीमच्छांकरभाष्यम् ।

भिमानीनी च देवता । तथा कृष्णः कृष्णपक्षदेवता । षण्मासा दक्षिणायनमिति च पूर्ववदेवतैव । तत्र चन्द्रमसि भवं चान्द्रमसं ज्योतिः फलमिष्टादिकारी योगी कर्मी प्राप्य भुक्त्वा तत्क्षयाच्चिर्वर्तते ॥ २५ ॥ शुक्लेति । शुक्लकृष्णे शुक्ला च कृष्णा च शुक्लकृष्णे । ज्ञानप्रकाशकत्वाच्छुक्ला तदभावात्कृष्णा एते शुक्लकृष्णे हि गती जगत इत्यधिकृतानां ज्ञानकर्मणोर्न जगतः सर्वस्यैवैते गती संभवतः । शाश्वते नित्ये संसारस्य नित्यत्वान्मतेऽभिप्रेते । तत्रैकया शुक्लया यात्यनावृत्तिमन्ययेतरयावर्तते पुनः

२ आनन्दगिरिव्याख्या ।

पूर्ववदेव सामीप्यार्था, इष्टादीत्यादिशब्देन पूतदत्ते गृह्यते । कृतात्ययेऽनुशयवानिति न्यायं सूचयति—तत्क्षयादिति ॥ २५ ॥ आरोहावरोहयोरभ्यासवाचिना पुनःशब्देन संसारस्यानादित्वं सूच्यते । रात्र्यादौ मृतानां ब्रह्मविदामब्रह्माप्तिशङ्कानिवृत्त्यर्थमभिमानीदेवताग्रहणाय मार्गयोर्नित्यत्वमाह—शुक्लेति । ज्ञानप्रकाशकत्वाद्दिवाप्राप्यत्वादर्चिरादिप्रकाशोपलक्षितत्वाच्च शुक्ला देवयानाख्या गतिस्तदभावाज्ज्ञानप्रकाशकत्वाभावाद्धूमाद्यप्रकाशोपलक्षितत्वाद्विद्याप्राप्यत्वाच्च कृष्णा पितृयानलक्षण गतिस्तयोर्गत्योः श्रुतिस्मृतिप्रसिद्धयोर्हि शब्दः । जगच्छब्दस्य ज्ञानकर्माधिकृतविषयत्वेन संकोचे हेतुमाह—न जगत इति । अन्यथा ज्ञानकर्मापदेशानर्थक्यादित्यर्थः । तयोर्नित्यत्वे हेतुमाह—संसारस्येति । मार्गयोर्भावसंसारभावित्वे फलितमाह—तत्रेति । क्रममुक्तिरनावृत्तिः । भूयो भोक्तव्यकर्म-

३ नीलकण्ठव्याख्या (चतुर्थी) ।

णामपक्रयोगिनां चोचित आवृत्तिफलश्च व्याख्यातः ॥ २५ ॥ उक्तौ मार्गबुपसंहरति—शुक्लेति । शुक्ला ज्ञानहेतु-

४ मधुसूदनीव्याख्या ।

लोकं पितृलोकादाकाशमाकाशाच्चन्द्रमसमेष सोमो राजा तद्देवानामन्नं तद्देवा भक्षयन्ति तस्मिन्यावत्संपातमुषित्वाथैतमेवाध्वानं पुनर्निवर्तन्ते' इति । तत्र धूमरात्रिकृष्णपक्षदक्षिणायनदेवता इहोक्ताः पितृलोक आकाशश्चन्द्रमा इत्यनुक्ता अपि द्रष्टव्याः । तत्र तस्मिन्पथि प्रयाताश्चान्द्रमसं ज्योतिः फलं योगी कर्मयोगीष्टापूर्तदत्तकारी प्राप्य यावत्संपातमुषित्वा निवर्तते । संपतत्यनेनेति संपातः कर्म । तस्मादेतस्मादावृत्तिमार्गादनावृत्तिमार्गः श्रेयानित्यर्थः ॥ २५ ॥ उक्तौ मार्गबुपसंहरति—शुक्लेति । शुक्ला अर्चिरादिगतिः ज्ञानप्रकाशमयत्वात् । कृष्णा धूमादिगतिः ज्ञानहीनत्वेन तनोमयत्वात् । ते एते शुक्लकृष्णे गती मार्गौ हि प्रसिद्धे समुणविद्याकर्माधिकारिणो जगतः सर्वस्यापि शास्त्रज्ञस्य शाश्वते अनादी मते संसारस्यानादित्वात् । तयोरेकया शुक्लया यात्यनावृत्तिं कश्चित्, अन्यया कृष्णया पुनरावर्तते सर्वोऽपि ॥ २६ ॥ गतेरपास्तत्वाय

५ भाष्योत्कर्षदीपिका ।

कारी कर्मयोगी चन्द्रमसि चन्द्रे भवं चान्द्रमसं ज्योतिः फलं प्राप्य भुक्त्वा तत्क्षयात्पुनर्निवर्तते । एतदप्यन्यासां श्रुत्युक्तानामुपलक्षणार्थम् । तथाच श्रुतिः 'ते धूममभिसंभवन्ति धूमाद्रात्रि रात्रेरपरपक्षमपरपक्षाद्यान्वइदक्षिणेति मासांस्तनेते संवत्सरमभिप्रायवन्ति मासेभ्यः पितृलोकं पितृलोकादाकाशं आकाशाच्चन्द्रमसमेष सोमो राजा तद्देवानामन्नं तद्देवा भक्षयन्ति तस्मिन्यावत्संपातमुषित्वाथैतमेवाध्वानं पुनर्निवर्तते' इति । तथाच पुनःपुनरावृत्तिलक्षणादस्मान्मार्गात्पूर्वोक्तोऽपुनरावृत्तिलक्षणो मार्गो ज्यायानित्यभिप्रायः ॥ २५ ॥ शुक्ला ज्ञानप्रकाशहेतुत्वात्तदभावात्कृष्णा । एते शुक्लकृष्णे गती मार्गौ जगतः उपासनायां कर्मणि चाधिकृतस्य शाश्वते नित्ये अनादिरूपे मते अभिप्रेते संसारस्यानादित्वात् । तत्रैकया शुक्लया गत्या अनावृत्तिं याति अन्यया कृष्णया गत्या पुनर्भूयः आव-

६ श्रीधरीव्याख्या ।

धूमाभिमानीनी देवता । रात्र्यादिशब्दैश्च पूर्ववदेव रात्रिकृष्णपक्षदक्षिणायनरूपषण्मासाभिमानीन्यस्तिस्रो देवता उपलक्ष्यन्ते । एताभिर्देवताभिर्पलक्षितो यो मार्गस्तत्र प्रयातः कर्मयोगी चान्द्रमसं ज्योतिस्तदुपलक्षितं स्वर्गलोकं प्राप्य तत्रेष्टापूर्तकर्मफलं भुक्त्वा पुनरावर्तते । अत्रापि श्रुतिः 'ते धूममभिसंभवन्ति धूमाद्रात्रि रात्रेरपरपक्षमपरपक्षाद्यान्वपण्मासान्दक्षिणादित्येति मासेभ्यः पितृलोकं पितृलोकाच्चन्द्रं ते चन्द्रं प्राप्यान्नं भवन्ति' इत्यादिः । तदेवं निवृत्तिकर्मसंहितोपासनया क्रममुक्तिः, काम्यकर्ममिश्र स्वर्गभोगानन्तरमावृत्तिः, निषिद्धकर्ममिस्तु नरकभोगानन्तरमावृत्तिः, शुद्धकर्मणां जन्तूनां त्वत्रैव पुनः पुनर्जन्मेति द्रष्टव्यम् ॥ २५ ॥ उक्तौ मार्गबुपसंहरति—शुक्लेति । शुक्लाऽर्चिरादिगतिः प्रकाशमयत्वात्, कृष्णा धूमादिगतिस्तनोमयत्वात् । एते गती मार्गौ ज्ञानकर्माधिकारिणो जगतः शाश्वतेऽनादी संमते, संसारस्यानादित्वात् । तयोरेकया शुक्लया निवृत्तिं मोक्षं याति । अन्यया कृष्णया तु पुनरावर्तते ॥ २६ ॥

७ अभिनवगुप्ताचार्यव्याख्या ।

भोग्यान्नाद्युपवेष्टान्भोग्याकवृत्तिः । अनयोर्गत्योर्भ्यादाद्ययोरनावृत्तिर्मोक्षः । अन्यया भोगः ॥ २५ ॥ एते सूती यो वेति आभ्यन्तरेण

नैते सृती पार्थ जानन्योगी मुह्यति कश्चन ।

तस्मात्सर्वेषु कालेषु योगयुक्तो भवार्जुन ॥ २७ ॥

वेदेषु यज्ञेषु तपःसु चैव दानेषु यत्पुण्यफलं प्रदिष्टम् ।

अत्येति तत्सर्वमिदं विदित्वा योगी परं स्थानमुपैति चाद्यम् ॥ २८ ॥

इति श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णार्जुनसंवादे

महापुरुषयोगो नाम अष्टमोऽध्यायः ॥ ८ ॥

१ श्रीमच्छांकरभाष्यम् ।

भूयः ॥ २६ ॥ नैते इति । नैते यथोक्ते सृती मार्गौ पार्थ, जानन्संसारायैकान्या मोक्षाय चेति योगी न मुह्यति न कश्चन कश्चिदपि । तस्मात्सर्वेषु कालेषु योगयुक्तः समाहितो भवार्जुन ॥ २७ ॥ शृणु योगस्य माहात्म्यम्—वेदेष्विति । वेदेषु सम्यगधीतेषु यज्ञेषु च साङ्ख्येयनानुष्ठितेषु तपःसु च सुतसेषु

२ आनन्दगिरिव्याख्या ।

क्षये शेषकर्मवशादित्यर्थः ॥ २६ ॥ गतेरुपास्यत्वाय तद्विज्ञानं सौति—नैते इति । योगस्य मोहापोहकत्वे फलितमाह—तस्मादिति । ज्ञानप्रकारमनुवदति—संसारयेति । मोक्षाय क्रममुक्त्यर्थमित्यर्थः । योगी ध्याननिष्ठो गतिमपि ध्यायन्नैव मुह्यति केवलं कर्म दक्षिणमार्गप्रापकं कर्तव्यत्वेन प्रत्येतीत्यर्थः । योगस्यापुनरावृत्तिफलत्वे नित्यकर्तव्यत्वं सिद्धमित्युपसंहरति—तस्मादिति ॥ २७ ॥ श्रद्धाविवृद्धयर्थं योगं सौति—शृण्विति । पवित्रपाणित्वप्राप्नुस्त्वादिसाहित्यमध्ययनस्य सम्यक्त्वम् । अङ्गोपाङ्गोपेतत्वमनुष्ठानस्य साङ्ख्यम् । तपसां सुतसत्त्वं मनोबुद्ध्याद्यैकाग्र्यपूर्वकत्वम् । दानस्य च सम्यक्त्वं देशकालपात्रानुगुणत्वम् । इदं विदित्वेत्यत्रेश्वरार्थमेव स्फुटयति—सप्तेति । यद्यपि 'किं तद्ब्रह्म' इत्यादौ 'अधियज्ञः कथं कोऽत्र' इत्यत्र प्रश्नद्वयं प्रतिभासानुसारेण कैश्चिदुक्तं तथापि प्रतिवचनालोचनायां द्विवचनप्रतीत्यभावात्प्रकारभेदविवक्षया चशब्दद्वयस्य प्रतिनियतत्वाच्च सप्तेति विरह्यते । न चेदं वेदनमापातिकं

३ नीलकण्ठव्याख्या (चतुर्थी) ।

त्वादूर्चिरादिगतिः तदभावात्कृष्णा धूमादिगतिः । एकया शुक्लया । अन्यया कृष्णया ॥ २६ ॥ एते सृती मार्गौ आवृत्त्यनावृत्तिफले जानन् योगी न मुह्यति । योगब्रह्मेत्यतिरूपप्रयत्नश्च योगी न भवति कश्चन कोऽपि । यस्मादेवं तस्मात्सर्वेष्वित्यादि स्पष्टम् ॥ २७ ॥ पुनः श्रद्धाविवृद्धये योगं सौति—वेदेष्विति । वेदेषु सम्यगधीतेषु यज्ञेषु तपःसु च सम्यगनुष्ठितेषु दानेषु च सम्यग्दत्तेषु यत्पुण्यं तत्फलं चेति पुण्यफलं सर्वेषु समुचितेषु यत्प्रदिष्टं शास्त्रेषु

४ मधुसूदनीव्याख्या ।

तद्विज्ञानं सौति—नैते इति । एते सृती मार्गौ हे पार्थ, जानन् क्रममोक्षायैका पुनःसंसारायापरेति निश्चिन्वन् योगी ध्याननिष्ठो न मुह्यति । केवलं कर्म धूमादिमार्गप्रापकं कर्तव्यत्वेन न प्रत्येति कश्चन कश्चिदपि । तस्माद्योगस्यापुनरावृत्तिफलत्वात्सर्वेषु कालेषु योगयुक्तः समाहितचित्तो भवापुनरावृत्तये हे अर्जुन ॥ २७ ॥ पुनः श्रद्धाविवृद्धयर्थं योगं सौति—वेदेष्विति । वेदेषु दर्भपवित्रपाणित्वप्राप्नुस्त्वगुर्वधीनत्वादिभिः सम्यगधीतेषु यज्ञेष्वङ्गोपाङ्गसाहित्येन श्रद्धया सम्यगनुष्ठितेषु,

५ भाष्योत्कर्षदीपिका ।

तैते ॥ २६ ॥ एते सृती मार्गौ जानन् पुनरावृत्तिलक्षणसंसारयैका अपुनरावृत्तिलक्षणमोक्षायान्येति निश्चयवान्योगी ध्यानयोगी कश्चिदपि न मुह्यति । तस्मात्त्वमपि गतिद्वयं ज्ञात्वा मोहिरहितः सर्वेषु कालेषु योगयुक्तः समाहितो भव । हे अर्जुन, पूर्वार्थे पार्थेति संबोधनस्य मार्गद्वयज्ञाता योगाभ्यासेन क्रमेण मुच्यते नतु मार्तुर्गेने पुनरायातीत्यभिप्रायः । उत्तरार्थेऽर्जुनेति संबोधनस्य तु सर्वेषु कालेषु समाधानेनैव स्वस्वरूपं शुद्धं परं ब्रह्मावाप्स्यसीति ॥ २७ ॥ श्रद्धाविवृद्धयर्थं योगस्य माहात्म्यं श्रावयति । वेदेषु सम्यगधीतेषु । अध्ययनस्य सम्यक्त्वं च पवित्रपाणित्वप्राप्नुस्त्वगुर्वधीनत्वब्रह्मवैयर्थ्यपालनत्वादिसाहित्यम्, यज्ञेषु श्रद्धयाङ्गोपाङ्गसाहि-

६ श्रीधरीव्याख्या ।

मार्गज्ञानफलं दर्शयन् भक्तियोगमुपसंहरति—नैते इति । एते सृती मार्गौ हे पार्थ, मोक्षसंसारप्रापकौ जानन्कश्चिदपि योगी न मुह्यति । सुखबुद्ध्या स्वर्गादिफलं न कामयते किंतु परमेश्वरनिष्ठ एव भवतीत्यर्थः । स्पष्टमन्यत् ॥ २७ ॥ अध्यावार्थमष्टप्रश्नार्थनिर्णयं सफलमुपसंहरति—वेदेष्विति । वेदेष्वध्ययनादिभिः, यज्ञेष्वनुष्ठानादिभिः, तपःसु कायशोषणादिभिः, दानेषु सत्पात्रार्पणादिभिः,

७ अभिनवगुप्ताचार्यव्याख्या ।

क्रमेण योगाभ्यासस्वीकृतेनेत्यर्थः । एतच्च वितत्यप्रकाशमानं ग्रन्थं विस्तारयतीत्यलम् ॥ २६ ॥ तस्मात्सर्वेषु कालेषु योगयुक्तो भवार्जुनेति । सर्वे ये काला अन्यन्तरास्तद्विषयं योगमभ्यस्येः । असाङ्करवत्त्वाद्भुः । सर्वानुग्राहकतया मध्ये आभ्यन्तरकालकृतमुत्क्रान्तिभेदमभिधाय प्रकृतमेव बाह्यकालविषयं मुख्यप्रमेयमुपसंहृतं तस्मात्सर्वेषु कालेष्वित्यादिना ॥ २७ ॥ अलेति अभिसवति । सर्वकर्मसंस्काराणां भगवत्स्मृत्या

१ श्रीमच्छांकरभाष्यम् ।

दानेषु च सम्यग्दत्तेषु यदेतेषु पुण्यफलं पुण्यस्य फलं पुण्यफलं प्रदिष्टं शास्त्रेणात्येयतीत्य गच्छति तत्सर्वं फलजातमिदं विदित्वा सप्तप्रश्ननिर्णयद्वारेणोक्तं सम्यगवधार्यानुष्ठाय योगी परं प्रकृष्टमैश्वरं स्थानमुपैति प्रतिपद्यते, आद्यमादौ भवं कारणं ब्रह्मेत्यर्थः ॥ २८ ॥

इति श्रीमत्परमहंसपरिव्राजकाचार्यश्रीशंकरभगवत्पूज्यपादकृतौ श्रीमद्भगवद्गीताभाष्ये
ब्रह्माक्षरनिर्देशो नामाष्टमोऽध्यायः ॥ ८ ॥

२ आनन्दगिरिव्याख्या ।

किंत्वनुष्ठानपर्यन्तमित्याह—सम्यगिति । प्रकृतौ ध्यानतिष्ठो योगीत्युच्यते । ऐश्वरं विष्णोः परमं पदं तदेव तिष्ठत्यस्मिन्नशेषमिति स्थानं योगानुष्ठानादशेषफलातिशायिमोक्षलक्षणं फलं क्रमेण लब्धुं शक्यमिति भावः । तदनेन सप्तप्रश्नप्रतिवचनेन योगमार्गं दर्शयता ध्येयत्वेन तत्पदार्थो व्याख्यातः ॥ २८ ॥

इति श्रीमत्परमहंसपरिव्राजकाचार्यश्रीमच्छुद्धानन्दपूज्यपादशिष्यानन्दगिरिकृतः अष्टमोऽध्यायः ॥ ८ ॥

३ नीलकण्ठव्याख्या (चतुर्वरी) ।

तत्सर्वं योगी अत्येतिक्रामति कार्यब्रह्मलोकं प्राप्नोतीत्यर्थः । किंत्वा इदं पूर्वोक्तमुपासनं विदित्वा ज्ञात्वा अनुष्ठाय च । ततश्च किमित्यत आह—यत्स्थानं निर्विशेषं ब्रह्मोपैति प्राप्नोति च क्रमेणेत्यर्थः । आद्यं न तु केनचिन्निर्मितम् । तदनेनाध्यायेन ध्येयस्तत्पदार्थो व्याख्यातः । अग्रिमेऽध्याये ज्ञेयं ब्रह्म व्याख्यासति ॥ २८ ॥

इति श्रीमत्पदवाक्यप्रमाणपारावारीणः नीलकण्ठकृतौ भारतभावदीपे भीष्मपर्वणि अष्टमोऽध्यायः ॥ ८ ॥

४ मधुसूदनीव्याख्या ।

तपस्सु शास्त्रोक्तेषु मनोबुद्ध्यैकाग्र्येण श्रद्धया सुतप्तेषु, दानेषु तुलापुरुषादिषु, देशे काले पात्रे च श्रद्धया सम्यग्दत्तेषु यत्पुण्यफलं पुण्यस्य धर्मस्य फलं स्वर्गस्वाराज्यादि प्रदिष्टं शास्त्रेण अत्येतिक्रामति तत्सर्वं इदं पूर्वोक्तसप्तप्रश्ननिरूपणद्वारेणोक्तं विदित्वा सम्यगनुष्ठानपर्यन्तमवधार्यानुष्ठानाय च योगी ध्याननिष्ठः न केवलं तदतिक्रामति परं सर्वोत्कृष्टमैश्वरं स्थानमाद्यं सर्वकारणं उपैति च प्रतिपद्यते च । सर्वकारणं ब्रह्मैव प्राप्नोतीत्यर्थः । तदनेनाध्यायेन ध्येयत्वेन तत्पदार्थो व्याख्यातः ॥ २८ ॥

इति श्रीमत्परमहंसपरिव्राजकाचार्यश्रीविश्वेश्वरसरस्वतीपादशिष्यमधुसूदनसरस्वतीविरचितायां श्रीभगवद्गीतागूढार्थदीपिकायां अक्षरपरब्रह्मयोगो नाम अष्टमोऽध्यायः ॥ ८ ॥

५ भाष्योत्कर्षदीपिका ।

त्येन साङ्ख्येनानुष्ठितेषु, तपःसु च शास्त्रोक्तेषु श्रद्धया मनोबुद्ध्यैकाग्र्यपूर्वकं सुतप्तेषु, दानेषु च सम्यग्दत्तेषु । सम्यक्त्वं च गौदानादीनां श्रद्धया पुण्यकाले पुण्यदेशे च पात्रेभ्यो दीयमानत्वम् । स तेषु यत्पुण्यस्य फलं स्वर्गादि शास्त्रे प्रदिष्टमुपदिष्टं तत्सर्वं निखिलं फलं अत्येति अतीत्य गच्छति । इदं सप्तप्रश्ननिर्णयेनोक्तं तत्त्वं विदित्वा सम्यगवधार्यानुष्ठाय ध्यानयोगी परमैश्वरं स्थानं आद्यं सर्वकारणं ब्रह्मोपैति प्रतिपद्यते । यत्तु इदमष्टप्रश्ननिर्णयेनोक्तं तत्त्वं विदित्वेति तच्च । ते ब्रह्मेत्यादिना प्रश्नबीजानां सत्त्वदर्शनात्प्रश्रुतमाधाने चाष्टमप्रश्नोत्तरदानस्यादर्शनात्पूर्वाध्यायान्ते भगवतोपक्षिप्तानां ब्रह्माध्यात्मादिसप्तानां पदार्थानां तत्त्वं जिज्ञासुरर्जुन उवाचेति स्वपूर्वग्रन्थविरोधाच्च । एतेनैवाध्यायार्थमष्टप्रश्ननिर्णयार्थमुपसंहरतीत्यपि प्रत्युक्तम् । योगी ध्यानयोगी आद्यं परं क्रमेणोपैतीति बोध्यम् । तदनेनाष्टमाध्यायेन सप्तप्रश्ननिर्णये ध्येयं ब्रह्म प्रतिपादयता ध्यानयोगमार्गं च कर्मयोगमार्गादुत्कृष्टं दर्शयता ध्येयत्वेन तत्पदार्थो व्याख्यातः ॥ २८ ॥

इति श्रीपरमहंसपरिव्राजकाचार्यश्रीबालस्वामिश्रीपादशिष्यदत्तवंशावतंसरामकुमारसूनुधनपतिविदुषा विरचितायां

श्रीगीताभाष्योत्कर्षदीपिकायां अष्टमोऽध्यायः ॥ ८ ॥

६ श्रीधरीव्याख्या ।

यत्पुण्यफलमुपदिष्टं शास्त्रेषु तत्सर्वमत्येति ततोऽपि श्रेष्ठं योगैश्वर्यं प्राप्नोति । किं कृत्वा । इदमष्टप्रश्ननिर्णयेनोक्तं तत्त्वं विदित्वा ततश्च योगी ज्ञानी भूत्वा परमुत्कृष्टमाद्यं जगन्मूलभूतस्थानं विष्णोः परमं पदं प्राप्नोति ॥ २८ ॥ अष्टमेऽष्टविशिष्टेषु संपृष्टार्थादनिर्णयैः । अद्विष्टमष्टमा प्राप्तिः स्पष्टिताष्टमवर्त्मना ॥ १ ॥

इति श्रीधरस्वामिविरचितायां सुबोधिन्यां टीकायां अष्टमोऽध्यायः ॥ ८ ॥

७ अभिनवगुप्ताचार्यव्याख्या ।

विफलीकरणान् सर्वकर्मपरिहृत्यैवालौ सुखेनैव विन्दति परं शिवमिति शिवम् ॥ २८ ॥ अत्र संग्रहश्लोकः । सर्वसत्त्वगतत्वेन विज्ञाते परमेश्वरे । अन्तर्बहिर्न सावस्था न यस्यां भासते विभुः ॥

इति श्रीमन्महासाहस्रनामार्चनविभक्तविरचिते श्रीमद्भगवद्गीतासंग्रहे अष्टमोऽध्यायः ॥ ८ ॥

नवमोऽध्यायः ।

श्रीभगवानुवाच ।

इदं तु ते गुह्यतमं प्रवक्ष्याम्यनसूयवे ।

ज्ञानं विज्ञानसहितं यज्ज्ञात्वा मोक्षयसेऽशुभात् ॥ १ ॥

१ श्रीमच्छांकरभाष्यम् ।

अष्टमे नाडीद्वारेण धारणायोगः सगुण उक्तः तस्य च फलमश्वर्चिरादिक्रमेण कालान्तरे ब्रह्मप्राप्ति-
लक्षणमेवानावृत्तिरूपं निर्दिष्टम् । तत्रानेनैव प्रकारेण मोक्षप्राप्तिलक्षणमधिगम्यते नान्यथेति तदाशङ्का-
व्याविवृत्तस्या भगवानुवाच—इदमिति । इदं ब्रह्मज्ञानं वक्ष्यमाणमुक्तं च पूर्वेष्वध्यायेषु तद्वद्वा संनि-

२ आनन्दगिरिव्याख्या ।

अतीतेनागामिनोऽध्यायस्यागतार्थत्वं वक्तुं वृत्तमनुवदति—अष्टम इति । नाडी सुषुम्नाख्या । धारणाख्येनाङ्गेन
युक्तो योगः । सगुणः सर्वद्वारसंयमनादिगुणस्तेन सहित इत्यर्थः । तत्फलोत्पत्त्यर्थमनन्तराध्यायारम्भमाशङ्काह—
तस्य चेति । अग्निरर्चिरत्यादिनोपलक्षितेन क्रमवता देवयानेन पथेति यावत् । ज्ञानानन्तरमेव यथोक्तफल-
लाभादलमनेन मार्गेणेत्याशङ्काह—कालान्तर इति । अर्चिरादिमार्गेण ब्रह्मप्राप्तौ मुक्तेर्माग्यायत्त्वात् न
तस्य इत्यादिश्रुतिविरोधः स्यादित्याशयेन शङ्कते—तत्रेति । वृत्तोऽर्थः ससम्बन्धः । उक्ताशङ्कानिवृत्त्यर्थमनन्तराध्या-
यमुत्थापयति—तदाशङ्केति । संप्रयुक्तत्वेनारोक्षत्वाभावेऽपि पूर्वोत्तरग्रन्थालोचनया बुद्धिसंनिधानादिदशब्देन ब्रह्म-

३ नीलकण्ठव्याख्या (चतुर्थी) ।

पूर्वाध्याये किं तद्ब्रह्मेत्यादिसप्तप्रश्न्यां अक्षरं ब्रह्म परममित्यादिना संक्षिप्य व्याख्यातायां तज्ज्ञानस्य पृथक्प्रयोजना-
काङ्क्षायां कर्मविद् आधिभौतिकं धूमादिमार्गप्राप्यं स्थानमिति निरूपणेन प्राप्यप्रापकादिविभागो दर्शितः । तेन कर्मा-
धिभूते व्याख्याते । तथा सूत्रान्तर्यामिणोरुपासकस्वर्चिरादिमार्गेण क्रममुक्तिस्थानप्राप्तिरित्युक्तं तेनाधिदैवाधियज्ञौ
व्याख्यातौ । ओमित्येकाक्षरमित्यादिना अन्तकाले कथं ज्ञेयोऽसीत्यसोत्तरं व्याख्यातम् । तद्वत्तुं ध्येयब्रह्मविद्या साक्षा-
निरूपिता, परिशिष्टमाद्यं ज्ञेयब्रह्मविषयं प्रश्नद्वयं किं तद्ब्रह्म किमध्यात्ममिति तद्विवरणाय नवमोऽध्याय आरभ्यते । न
केवलमर्चिरादिगतिप्राप्या कालान्तर एव मुक्तिरस्ति किंत्विहैव सद्योमुक्तिरस्तीति विशेषं वक्तुं श्रीभगवानुवाच—
इदं तु ते इति । इदं वक्ष्यमाणं तु पूर्वस्माद्व्येयाद्विलक्षणं ज्ञेयं ते तुभ्यं गुह्यतममतिगोप्यं प्रवक्ष्यामि । अनसूयवे

४ मधुसूदनीव्याख्या ।

मामक्षरं यः परमक्षरं हि परोपदेशेन चिदक्षरेण । चकार विभ्रान्त्यपनोदविद्यस्तं काशिराजं गुरुराजमीडे ॥

पूर्वाध्याये मूर्धन्यनाडीद्वारेण हृदयकण्ठभ्रूमध्यादिधारणासहितेन सर्वेन्द्रियद्वारसंयमगुणेन योगेन स्वेच्छद्योक्तान्तराण-
स्यार्चिरादिमार्गेण ब्रह्मलोकं प्रयातस्य तत्र सम्यग्ज्ञानोदयेन कल्पान्ते परब्रह्मप्राप्तिलक्षणा क्रममुक्तिर्व्याख्याता । तत्र चानेनैव
प्रकारेण मुक्तिर्लभ्यते नान्यथेत्याशङ्क्य 'अनन्यचेताः सततं यो मां स्मरति नित्यशः । तस्याहं सुलभः' इत्यादिना भगवत्तत्त्व-
विज्ञानात्साक्षान्मोक्षप्राप्तिरभिहिता । तत्र चानन्या भक्तिरसाधारणो हेतुरित्युक्तं 'पुरुषः स परः पार्थ भक्त्या लभ्यस्त्वनन्यया' इति ।
तत्र पूर्वोक्तयोगधारणापूर्वकप्राणोत्क्रमणाद्विज्ञानमार्गगमनकालविलम्बाद्विज्ञानमन्तरेणैव साक्षान्मोक्षप्राप्तये भगवत्तत्त्वस्य तद्ग-
तेश्च विस्तरेण ज्ञापनाय नवमोऽध्याय आरभ्यते । अष्टमेऽध्याये ब्रह्मनिरूपणेन तद्व्यापननिष्ठस्य गतिरुक्ता, नवमे तु ज्ञेयब्रह्मनि-
रूपणेन ज्ञाननिष्ठस्य गतिरुच्यते इति संक्षेपः । तत्र वक्ष्यमाणज्ञानस्तुत्यर्थोक्तयः श्लोकाः श्रीभगवानुवाच—इदं त्वित्यादिना ।

५ भाष्योत्कर्षदीपिका ।

अष्टमे देवयानमार्गेणापुरावृत्तिं मोक्षं गच्छन्तीत्युक्तम्, तत्र तेनैव प्रकारेण मोक्षप्राप्तिर्नान्यथेति शङ्कामपनुदन् श्रीभगवानुवाच—
इदमिति । पूर्वोक्तेष्वध्यायेषूक्तं वक्ष्यमाणं च ब्रह्मज्ञानं बुद्धौ संनिधीकृत्यैदमित्युक्तम् । तुशब्दो ध्यानाज्ज्ञानस्य वैलक्षण्यद्योत-

६ श्रीधरीव्याख्या ।

परेशः प्राप्यते शुद्धभक्त्येति स्थितमष्टमे । नवमे तु तदैश्वर्यमत्याश्रयं प्रपश्यते ॥ १ ॥

एवं तावत्सप्तमाष्टमयोः स्वीयः पारमेश्वरं तत्त्वं भक्त्यैव सुलभं नान्यथेत्युक्त्वेदानीमत्रित्यर्थं स्वकीयमैश्वर्यं भक्तेश्चासाधारणप्रभावं
प्रपन्नयिष्यन् श्रीभगवानुवाच—इदं त्विति । विशेषेण ज्ञायतेऽनेनेति विज्ञानमुपासनं तत्सहितं ज्ञानमीश्वरविषयमिदं अनसूयवे

१ श्रीमच्छांकरभाष्यम् ।

धीकृत्वेदमित्याह । तुशब्दो विशेषनिर्धारणार्थः । इदमेव सम्यग्ज्ञानं साक्षान्मोक्षप्राप्तिसाधनं 'वासुदेवः सर्वमिति' 'आत्मैवेदं सर्वम्' 'एकमेवाद्वितीयम्' इत्यादिश्रुतिस्मृतिभ्यः नान्यत् । 'अथ येऽन्यथातो विदुरन्यराजानस्तेऽक्षयलोका भवन्ति' इत्यादिश्रुतिभ्यश्च । ते तुभ्यं गुह्यतमं गोप्यतमं प्रवक्ष्यामि कथयिष्याम्यनसूयवेऽसूयारहिताय । किं तत् ज्ञानम् । किंविशिष्टम् । विज्ञानसहितमनुभवयुक्तम् ।

२ आनन्दगिरिव्याख्या ।

ज्ञानं गृहीतमित्याह—तद्गुह्यमिति । प्रकृताज्ञानाज्ज्ञानस्य वैशिष्ट्यावद्योती तुशब्द इत्याह—तुशब्द इति । निपातार्थमेव स्फुटयति—इदमेवेति । तस्मिन्नर्थे संवादकत्वेन श्रुतिस्मृती दर्शयति—वासुदेव इति । अद्वैतज्ञानवद् द्वैतज्ञानमपि केषांचिन्मोक्षहेतुरित्याशङ्क्याह—नान्यदिति । द्वैतज्ञानं मोक्षाय न क्षममित्यत्र श्रुतिमुदाहरति—अथेति । अविद्याप्रकरणोपक्रमार्थोऽयशब्दः । अतोऽद्वैतादन्यथा । भिन्नत्वेनेत्यर्थः । विदुस्तत्त्वमिति शेषः । द्वैतस्य दुर्निरूपत्वेन कल्पितत्वात्तज्ज्ञानं रज्जुसर्पादिज्ञानतुल्यत्वाच्च क्षेमप्राप्तिहेतुरिति चकारार्थः । असूया गुणेषु दोषाविष्करणं तद्विहिताय । ज्ञानाधिकृतायेत्यर्थः । ज्ञानं ब्रह्मचैतन्यं तद्विषयं वा प्रमाणज्ञानं तस्य तेनैव विशेषितत्वानुपपत्तिमाशङ्क्य व्याकरोति—अनुभवेति । विज्ञानमनुभवः साक्षात्कारस्तेन सहितमित्यर्थः । उक्तज्ञानं प्राप्तस्य किं स्यादित्याश-

३ नीलकण्ठव्याख्या (चतुर्थरी) ।

असूया गुणेषु दोषाविष्करणं तद्विहिताय । ज्ञानं ज्ञप्तिमात्रस्वरूपं ब्रह्म । विज्ञानेनानुभवेन सहितं नतु केवलं पारोक्ष्येण । यज्ज्ञानं ज्ञात्वा साक्षात्कृत्य अशुभात्संसारान्मोक्षयसे । अत्र यत्सप्तमादौ 'ज्ञानं तेऽहं सविज्ञानमिदं वक्ष्याम्यशेषतः' इति प्रतिज्ञातं, यस्य च विज्ञानाय शाखाचन्द्रन्यायेनोपलक्षणीभूतं जगत्कारणं ब्रह्म तत्रैव निरूपितम्, यद्विज्ञानेऽधिकारसंपत्त्यर्थं तस्यैव सगुणसोपासनमुक्तं तदिह सर्वशेषीभूतं ब्रह्म वक्तव्यमिति तथैव प्रतिजानीते वचनमात्रेणैवात्राप-

४ मधुसूदनीव्याख्या ।

इदं प्राग्बहुधौक्तमग्रे च वक्ष्यमाणमधुनोच्यमानं ज्ञानं शब्दप्रमाणकं ब्रह्मतत्त्वविषयकं ते तुभ्यं प्रवक्ष्यामि । तुशब्दः पूर्वाध्यायोक्त्याज्ञानाज्ज्ञानस्य वैलक्षण्यमाह । इदमेव सम्यग्ज्ञानं साक्षान्मोक्षप्राप्तिसाधनं नतु ध्यानं तस्याज्ञानानिवर्तकत्वात् । तत्त्वन्तःकरणद्विद्वारेणेदमेव ज्ञानं संपाद्य क्रमेण मोक्षं जनयतीत्युक्तम् । कीदृशं ज्ञानम् । गुह्यतमं गोपनीयतमम् । अतिरहस्यत्वात् । यतो विज्ञानसहितं ब्रह्मानुभवपर्यन्तं ईदृशमतिरहस्यमप्यहं शिष्यगुणाधिक्याद्वक्ष्यामि ते तुभ्यं अनसूयवे असूया गुणेषु दोषद्विष्टिस्तादृशविष्करणादिकला सर्वदायमात्मैश्वर्यख्यापनेनात्मानं प्रशंसति मत्पुरस्तादित्येवंरूपा तद्विहिताय । अनेनार्जवसंयमावापि शिष्यगुणौ व्याख्यातौ । पुनः कीदृशं ज्ञानम् । यज्ज्ञात्वा प्राप्य मोक्षयसे सद्य एव संसारबन्धनादशुभात्सर्वदुःखहेतोः

५ भाष्योत्कर्षदीपिका ।

नार्थः । ज्ञानस्य सविज्ञानस्य साक्षान्मोक्षसाधनत्वात् । इदं तु ते ज्ञानं प्रवक्ष्यामीति संबन्धः । तच्च प्रत्यगभिन्नपरमात्मज्ञानं 'वासुदेवः सर्वमिति, आत्मैवेदं सर्वं, अहं ब्रह्मास्मि, सर्वं खल्विदं ब्रह्म, एकमेवाद्वितीयं, नेह नानास्ति किंचन, मृत्योः स मृत्युमाप्नोति य इह नानेव पश्यति' इत्यादिश्रुतिस्मृत्युक्तं विज्ञानेनानुभवेन सहितं युक्तं गुह्यतमम् । अयमर्थः—धर्मज्ञानं हि शुद्धम्, उपास्यज्ञानं शुद्धतरम्, अखण्डार्थज्ञानं शुद्धतममतिगोप्यम् । नतु शुद्धतमं किमर्थं वदसीति चेत्तवानसूयागुणेन वशीकृतो वक्ष्यामीत्याह—अनसूयव इति । गुणेषु दोषाविष्करणमसूया । साक्षान्मोक्षसाधनं परमात्मज्ञानं तु तत्तल्लोकविषयभोगविरोधीति परमपुरुषार्थसाधने तत्त्वज्ञाने दोषद्विष्टिस्तद्विहिताय सर्वदायमात्मैश्वर्यख्यापनेनात्मानं प्रशंसति मत्पुरस्तादित्येवंरूपासूयति वाग्यसूयति आत्मप्रशंसादि-दोषाभ्यारोपणेन ईश्वरत्वमजानन्न सहते इति भाष्यात् । यज्ज्ञानमुक्तविशेषणविशिष्टं ज्ञात्वा लब्ध्वा अशुभात्संसारबन्धनान्मोक्षयसे । मुक्तो भविष्यसीत्यर्थः । यैतु इदं वक्ष्यमाणं तु पूर्वमात् ध्येयाद्विलक्षणं ज्ञेयं ज्ञानं ज्ञप्तिमात्रस्वरूपं ब्रह्म विज्ञानेनानुभवेन सहितं नतु केवलं पारोक्ष्येण यज्ज्ञानं ज्ञात्वा साक्षात्कृत्येत्यादि तदुपैष्यम् । विज्ञानसहितं 'राजविद्या राजगुह्यं' 'अश्रद्धाघानाः पुरुषा धर्मस्यास्य परंतप' इति मूलेन इदं ब्रह्मज्ञानं विद्यानां राजा दीप्यतिशयवत्त्वादीप्यते हीयमतिशयेन ब्रह्मविद्या । आत्मज्ञानस्य धर्मस्या-

६ श्रीधरीव्याख्या ।

पुनः पुनः स्वमाहात्म्यमेवोपदिशतीत्येवं परमकारुणिके मयि दोषद्विष्टिरहिताय ते तुभ्यं वक्ष्यामि । तुशब्दो वैशिष्ट्ये । तदेवाह—गुह्यतममित्यादिना । गुह्यं धर्मज्ञानं, ततो देहादिव्यतिरिक्तात्मज्ञानं गुह्यतरं, ततोऽपि परमात्मज्ञानमतिरहस्यत्वादगुह्यतमम् । यज्ज्ञात्वा शुभा-

७ अभिनवगुप्ताचार्यव्याख्या ।

श्रीधरवाङ्मनाह—इदं तु त इति । अनसूयत्वं ज्ञानसंक्रान्तौ कारणं मुरूपम् । ज्ञानविज्ञाने प्राग्वत् ॥ १ ॥ राजते सर्वविद्यामग्रे

राजविद्या राजगुह्यं पवित्रमिदमुत्तमम् ।

प्रत्यक्षावगमं धर्म्यं सुसुखं कर्तुमव्ययम् ॥ २ ॥

१ श्रीमच्छंकरभाष्यम् ।

यज्ज्ञानं ज्ञात्वा प्राप्य मोक्षयस्तेऽशुभात्संसारबन्धनात् ॥ १ ॥ तच्च सौति—राजविद्येति । राजविद्या विद्यानां राजा दीक्ष्यतिशयत्वात् । दीप्यते हीयमतिशयेन ब्रह्मविद्या सर्वविद्यानाम् । तथा राजगुह्यं तथा गुह्यानां राजा । पवित्रं पावनमिदमुत्तमं सर्वेषां पावनानां शुद्धिकारणमिदं ब्रह्मज्ञानमुत्कृष्टतमम् । अनेकजन्मसहस्रसंचितमपि धर्माधर्मादि समूलं कर्म क्षणमात्राद्भस्मीकरोति यतोऽतः किं तस्य पावनत्वं वक्तव्यम् । किंच प्रत्यक्षावगमं प्रत्यक्षेण सुखादेरिवावगमो यस्य तत्प्रत्यक्षावगमम् । अनेकगुणवतोऽपि धर्मविरुद्धत्वं दृष्टं (इयेनयाग इव) न तथात्मज्ञानं धर्मविरोधि किंतु धर्म्यं धर्मादन-

२ आनन्दगिरिव्याख्या ।

ब्रह्माह—यज्ज्ञानमिति ॥ १ ॥ तदाभिमुख्यसिद्धये तज्ज्ञानं सौति—तच्चेति । ब्रह्मविद्या विद्यानां राजा श्रेष्ठतमं हेतुमाह—दीप्तीति । कुतो ब्रह्मविद्याया विद्यान्तरेभ्यो दीक्ष्यतिशयवत्वं तदाह—दीप्यते हीति । इश्यते हि विद्वदन्तरेभ्यो लोके पूजातिरेको ब्रह्मविदामिति भावः । उत्कृष्टतमं शुद्धिकारणं ब्रह्मज्ञानमित्येतदुपपादयति—अनेकेति । तत्र च श्रुतिस्मृति प्रमाणयितव्ये । न शास्त्रैकगम्यमिदं ज्ञानं किंतु प्रत्यक्षप्रमेयमित्याह—किंचेति । प्रत्यक्षमवगमनमस्मिन्निति तथा, यद्वावगम्यत इत्यवगमः फलं प्रत्यक्षोऽवगमोऽस्येति दृष्टफलत्वं ज्ञानस्योच्यते । धर्म्यमित्येत-

३ नीलकण्ठव्याख्या (चतुर्थरी) ।

रोक्षं ज्ञानं जायत इति । तच्च तत्रैव व्युत्पादितं न विस्तर्तव्यम् ॥ १ ॥ एतदेव सौति—राजविद्येति । विद्यानां राजा इति राजविद्या अध्यात्मविद्या । गुह्यानां राजा इति राजगुह्यम् । 'राजदन्तादिषु परम्' इत्युपसर्जनस्य परनिपातः । पवित्रं पावनम् । उत्तमं पूर्वापरदुरितनाशश्लेषहेतुत्वात्प्रायश्चित्ताद्यपेक्षया श्रेष्ठम् । प्रत्यक्षावगमं प्रत्यक्षं नित्यापरोक्षं यत्प्रत्यगात्मवस्तु तदेव याथात्म्येनावगम्यतेऽनेनेति प्रत्यक्षावगमं, प्रत्यक्षेण सुखादिवद्गमो यस्येति वा । अस्मिन्प्रक्षे-

४ मधुसूदनीव्याख्या ।

॥ १ ॥ पुनस्तदाभिमुख्याय तज्ज्ञानं सौति—राजविद्येति । राजविद्या सर्वासां विद्यानां राजा सर्वाविद्यानाशकत्वात् विद्यान्तरस्याविद्यैकदेशविरोधित्वात् । तथा राजगुह्यं सर्वेषां गुप्तानां राजा अनेकजन्मकृतसुकृतसाध्यत्वेन बहुभिरज्ञातत्वात् । राजदन्तादित्वादुपसर्जनस्य परनिपातः । पवित्रमिदमुत्तमम् । प्रायश्चित्तैर्हि किंचिदेकमेव पापं निवर्त्यते । निवृत्तं च तत्स्वकारणे सूक्ष्मरूपेण तिष्ठत्येव । यतः पुनस्तत्पापमुपचिनोति पुरुषः । इदं त्वनेकजन्मसहस्रसंचितानां सर्वेषामपि पापानां स्थूलसूक्ष्मावस्थानां तत्कारणस्य चाज्ञानस्य सद्य एवोच्छेदकं अतः सर्वोत्तमम् । पावनमिदमेव । नचातीन्द्रिये धर्म इवात्र कस्यचित्संदेहः, स्वरूपतः फलतश्च प्रत्यक्षत्वादित्याह—प्रत्यक्षेति । प्रत्यक्षावगमं अवगम्यतेऽनेनेत्यवगमो मानं, अवगम्यते प्राप्यत इत्यवगमः फलं, प्रत्यक्षमवगमो मानमस्मिन्निति स्वरूपतः साक्षिप्रत्यक्षत्वं, प्रत्यक्षोऽवगमोऽस्येति फलतः साक्षिप्रत्यक्षत्वं, मयेदं विदितमतो नष्टमिदानीमत्र ममाज्ञानमिति हि सार्वलौकिकः साक्ष्यनुभवः । एवं लोकानुभवसिद्धत्वेऽपि तज्ज्ञानं धर्म्यं धर्मादनपेतं अनेकजन्मसंचितनिष्कामधर्मफलम् । तर्हि दुःसंपादं स्यान्नेत्याह—सुसुखमिति । सुसुखं कर्तुं गुरुपदं शितविचारसहकृतेन

५ भाष्योत्कर्षदीपिका ।

स्येति तद्वाक्येण च विरोधस्य स्पष्टत्वादिति दिक् ॥ १ ॥ तज्ज्ञानं सौति राजेति । राजविद्या विद्यानां सर्वासां राजा । ब्रह्मविद्यावतः पूजातिशयदर्शनेन तस्या अतिशयेन देदीप्यमानत्वात् । तथाच श्रुतिः 'तस्मादात्मज्ञमर्चयेद्भक्तिकामः' इति । भगवद्भजनं च 'निरपेक्षं मुनिं शान्तं निर्वैरं समदर्शनम् । अनुब्रज्यामहे नित्यं पूयेत्येयं द्विरेणुभिः ॥' इति । तथा सर्वेषां गुह्यानामुत्कर्षवत्त्वेन गोप्यानां राजाऽयुत्कर्षवत्त्वात् 'राजदन्तादिषु परम्' इत्युपसर्जनस्य परनिपातः । इदं ब्रह्मज्ञानमुत्तमं पवित्रं सर्वेषां पावनानामपि शुद्धिकरत्वात् । अन्यद्वि प्रायश्चित्तादिरूपं पवित्रं यथाकथंचित्किंचित्पापं नाशयति । इदं तु सर्वं धर्माधर्मादिलक्षणं अनेकजन्मसंचितं समूलं कर्म नाशयति । क्रियमाणं चाक्षिप्तं करोति । तथाच व्याससूत्रे 'तदधिगम उत्तरपूर्वावयोरश्लेषविनाशौ तद्वपदे-शात्' 'इतरस्यैवमसंश्लेषः पते तु' इति । तस्मात्किं तस्य ब्रह्मज्ञानस्य परमपावनत्वं वक्तव्यमेतद्व्यवसदृशस्यान्यस्य पावन-

६ श्रीधरीव्याख्या ।

त्संसारान्मोक्षयसे सद्य एव मुक्तो भविष्यसि ॥ १ ॥ किंच—राजविद्येति । इदं ज्ञानं राजविद्या विद्यानां राजेति राजविद्या च । गुह्यानां राजेति राजगुह्यं विद्यासु गोप्येषु च रहस्यम् । अतिश्रेष्ठमित्यर्थः । राजदन्तादित्वादुपसर्जनस्य परत्वम् । राज्ञां विद्या राज्ञां गुह्य-

७ अभिनवगुप्ताचार्यव्याख्या ।

दीप्यते या इहैव ह्युच्यते अध्यात्मविद्या विद्यानामिति । राज्ञां जनकादीनामप्राधिकारश्लेषां रहस्यमतिगुप्तत्वात् क्षत्रियसुलभेन

अश्रद्धाणाः पुरुषा धर्मस्यास्य परंतप ।

अप्राप्य मां निवर्तन्ते मृत्युसंसारवर्त्मनि ॥ ३ ॥

१ श्रीमच्छांकरभाष्यम् ।

पेतम् । एवमपि स्याद् दुःसंपाद्यमित्यत आह । सुसुखं कर्तुं यथा रत्नविवेकविज्ञानम् । तत्रालपाया-
सानां कर्मणां सुखसंपादानामल्पफलत्वं दृष्टं दुष्कराणां च महाफलत्वं दृष्टमितीदं तु सुखसंपाद्य-
त्वात्फलक्षयाद्येतीति प्राप्तमत आह । अव्ययं नास्य फलतः कर्मवद्भयोऽस्तीत्यव्ययमतः श्रद्धेयमात्म-
ज्ञानम् ॥ २ ॥ अश्रद्धाणा इति । ये पुनरश्रद्धाणाः श्रद्धाविरहिता आत्मज्ञानस्य धर्मस्यास्य

२ आनन्दगिरिव्याख्या ।

ब्रूयति—अनपेतमिति । धर्मस्येव तस्य क्लेशसाध्यत्वमाशङ्क्याह—एवमपीति । तत्र रत्नविषयं विवेकज्ञानं संप्र-
योगादुपदेशापेक्षादनायासेन दृष्टं तथेदं ब्रह्मज्ञानमित्याह—यथेति । अव्ययमिति विशेषणमाशङ्कापूर्वकं विवृणोति—
तत्रेत्यादिना । व्यवहारभूमिः ससम्यग्र्थः । ज्ञानस्याक्षयफलत्वे फलितमाह—अत इति ॥ २ ॥ आत्मज्ञानाख्ये धर्मे
श्रद्धावतां तन्निष्ठानां परमपदप्राप्तिमुक्त्वा ततो विमुखानां संसारप्राप्तिमाह—ये पुनरिति । आत्मज्ञानतत्फलयो-

३ नीलकण्ठव्याख्या (चतुर्थी) ।

विज्ञानसहितमिति विशेषणस्य श्लोकान्तरस्थत्वान्न तेन पौनरुक्त्यदोषः । तर्हि अपूर्वत्वाभावाच्चिफलं स्यादत आह ।
धर्म्यं धर्मादनपेतम् । तथाहि क्षणमपि प्रत्यगात्माकारवृत्तौ सत्यां श्रूयते 'क्षणमेकं क्रतुशतस्य चतुःसप्तत्या यत्फलं तद्वा-
प्नोति' इति । तर्हि दुःसाध्यं स्यान्नैत्याह—सुसुखं कर्तुमिति । कर्तुं संपादयितुमाविष्कर्तुं सुसुखमनायाससाध्यम् ।
अज्ञानापनयमात्रसिद्धत्वात् । तर्हि आशुविनाशिफलं चेत् । अव्ययं, वस्तुमात्रविषयत्वात् । अनन्तफलं नतु कर्म-
फलवन्नश्यति ॥ २ ॥ तर्हि कुतएतज्ज्ञानं सर्वं न संपादयन्तीत्याह—अश्रद्धाणा इति । स्पष्टार्थः श्लोकः ॥ ३ ॥

४ मधुसूदनीव्याख्या ।

वेदान्तवाक्येन सुखेन कर्तुं शक्यं न देशकालादिव्यवधानमपेक्षते प्रमाणवस्तुपरतत्त्वज्ञानस्य । एवमनायाससाध्यत्वे
स्वल्पफलत्वं स्यादत्यायाससाध्यानामेव कर्मणां महाफलत्वदर्शनादिति नेत्याह—अव्ययमिति । अव्ययम् । एवमनायाससाध्य-
स्याप्यस्य फलतो व्ययो नास्तीत्यव्ययम् । अक्षयफलमित्यर्थः । कर्मणां त्वतिमहतामपि क्षयिकफलत्वेनैव 'यो वा एतदक्षरं
गार्ग्यविदित्वास्मिंल्लोके जुहोति यजते तपस्तप्यते बहूनि वर्षसहस्राण्यन्तवदेवास्य तद्भवति' इति श्रुतेः । तस्मात्सर्वोत्कृष्ट-
त्वाच्छ्रद्धेयमेवात्मज्ञानम् ॥ २ ॥ एवमप्यस्य सुकरत्वे सर्वोत्कृष्टत्वे च सर्वेऽपि कुतोऽत्र न प्रवर्तन्ते । तथाच न कोऽपि
संसारी स्यादित्यत आह—अश्रद्धाणा इति । अस्यात्मज्ञानाख्यस्य धर्मस्य स्वरूपे साधने फले च शास्त्रप्रतिपादितेऽपि अश्रद्ध-

५ भाष्योत्कर्षदीपिका ।

स्थानिरूपणात् । किंच न केवलं धर्मवच्छास्त्रगम्यं परोक्षमेवापितु प्रत्यक्षावगमं प्रत्यक्षेण सुखादेरिवावगमो यस्मेति भाष्यम् । प्रत्य-
क्षोऽवगमो मानमस्मिन्निति तथा । यद्वावगम्यत इत्यवगमः फलं प्रत्यक्षोऽवगमोऽस्मेति दृष्टफलत्वं ज्ञानस्योच्यत इति तट्टीका । प्रथमप-
क्षेऽवगम्यतेऽनेनेत्यवगमो मानं प्रत्यक्षं तदस्मिन्निति स्वरूपतः साक्षिप्रत्यक्षत्वं । द्वितीयपक्षे फलतः तत्प्रत्यक्षत्वं मयेदं विदितमतो
नष्टमिदानीं ममात्रज्ञानमिति सार्वजनीनः साक्ष्यनुभवः इति तदर्थः । प्रत्यक्षं नित्यापरोक्षं यत्प्रत्यगात्मवस्तु तदेव याथास्थेना-
वगम्यतेऽनेनेत्यपि केचित्तेदं तत्पक्षत्रयमपि भाष्यस्योपलक्षणार्थत्वेनोपादेयम् । नन्वेकगुणवतोऽपि मांसभक्षणोर्धर्मविरुद्धत्वं दृष्टम्,
तथा आत्मज्ञानमपि किं न स्यादिति तत्राह । धर्म्यं धर्मादनपेतम् । अनेकजन्माजितसुकृतसाध्यत्वात् । नन्वेवमपि दुःसंपाद्यं
स्यादिति तत्राह । सुसुखं कर्तुं गुरुपदिवेदान्तावकायैरज्ञाननिवृत्त्या सुखेनैव संपादयितुं शक्यं न देशकालकृत्विगाद्यपेक्षास्तीति । नतु
लोके यन्महत्फलं तद्ब्रह्मयाससाध्यकर्मसाध्यम् । अल्पं त्वल्पायाससाध्यकर्मसाध्यं दृष्टम् । तद्ब्रह्मज्ञानमपि कर्तुं सुखं अल्पफलं
भविष्यतीत्याशङ्क्य रत्नविवेकज्ञानस्याल्पायाससाध्यस्यापि महाफलदर्शनानेत्याह । अव्ययं नास्य ज्ञानस्य लोकवत्फलतो व्ययो
नाशोस्तीत्यव्ययम् । अतः श्रद्धयावश्यं संपाद्यमिति भावः ॥ २ ॥ श्रद्धया ज्ञाननिष्ठानां ज्ञानप्राप्त्या मोक्षप्राप्तिरित्यव्ययसुखेन ज्ञानं
स्तुत्वा व्यतिरेकसुखेन तत्तौति—अश्रद्धाणा इति । ये पुनरस्य धर्मस्य ब्रह्मज्ञानलक्षणस्य स्वरूपे फले वा श्रद्धाहीना

६ श्रीधरीव्याख्या ।

मिति वा उत्तमं पवित्रमत्यन्तपावनमिदं ज्ञानिनं प्रत्यक्षावगमं च प्रत्यक्षः स्पष्टोऽवगमोऽवबोधो यस्य तत्प्रत्यक्षावगमम् । दृष्टफलमित्यर्थः ।
धर्म्यं च धर्मादनपेतं, सर्वधर्मफलत्वात् । कर्तुं सुसुखं च । सुखेन कर्तुं शक्यमित्यर्थः । अव्ययमक्षयफलत्वात् ॥ २ ॥ नन्वेवमस्यासि-
करत्वे के नाम संसारिणः स्युस्तत्राह—अश्रद्धाणा इति । अस्य भक्तिक्षणज्ञानसहितस्य धर्मस्येति कर्मणिषष्ठ्यौ । इमं धर्ममश्र-

७ अभिनवगुप्ताचार्यव्याख्या ।

वीरभावेनाविष्कृतत्वात्, कर्तुमनुष्ठानं सुसुखं नचास्य ब्रह्मोपासनात्मनः कर्मणोऽन्यकर्मवदुपभोगादिना व्ययोऽस्ति ॥ २ ॥ अश्रद्धाणा

मया ततमिदं सर्वं जगद्व्यक्तमूर्तिना ।

मत्स्थानि सर्वभूतानि न चाहं तेष्ववस्थितः ॥ ४ ॥

१ श्रीमच्छांकरभाष्यम् ।

स्वरूपे तत्फले च नास्तिकाः पापकारिणोऽसुराणामुपनिषदं देहमात्रात्मदर्शनमेव प्रतिपन्ना असुतुपः पुरुषाः परंतप, अप्राप्य मां परमेश्वरं मत्प्राप्तौ नैवाशङ्केति मत्प्राप्तिमार्गसाधनभेदभक्तिमात्रमप्यप्राप्य-
त्यर्थः । निवर्तन्ते निश्चयेनावर्तन्ते । क्व । मृत्युसंसारवर्त्मनि मृत्युयुक्तः संसारो मृत्युसंसारस्तस्य वर्त्म
नरकतिर्यगादिप्राप्तिमार्गस्तस्मिन्नेव वर्तन्त इत्यर्थः ॥३॥ इति ज्ञानस्तुत्यार्जुनमभिमुखीकृत्याह—मयेति ।
मया मम यः परो भावस्तेन ततं व्याप्तं सर्वमिदं जगद्व्यक्तमूर्तिना न व्यक्ता मूर्तिः स्वरूपं यस्य मम

२ आनन्दगिरिव्याख्या ।

नास्तिकानेव विशिनष्टि—पापेति । उक्तानामात्मभरीणां भगवत्प्राप्तिसंभावनाभावादप्राप्य मामित्यप्रसक्तप्रतिषेधः
स्यादित्याशङ्काह—मत्प्राप्ताविति ॥ ३ ॥ स्तुतिनिन्दाभ्यां ज्ञाननिष्ठां महीकृत्य ज्ञानं व्याख्यातुमारभते—स्तुत्येति ।
श्रोत्राधिकस्य व्याख्यासंभवमभिप्रेत्य विशिनष्टि—ममेति । अनवच्छिन्नस्य भगवद्रूपस्य निरुपाधिकत्वमेव साधयति—

३ नीलकण्ठव्याख्या (चतुर्थरी) ।

एवं स्तुत्याभिमुखीकृत्य यद्वक्तव्यं तदाह—मयेति । मया इदं सर्वं जगत् ततं व्याप्तं उपादानत्वात् कनकेनैव
कुण्डलादीनि । ननु प्रागेवैतदुक्तं 'अहं सर्वस्य जगतः प्रभवः प्रलयस्तथा' इति । तथाच 'राजविद्या' इत्यादिस्तु-
तिरस्थाने एव कृता स्यात् । वक्तव्यविशेषाभावादिति चेत् । अत्र ब्रूमः । यथा 'यतो वा इमानि भूतानि जायन्ते ।
येन जातानि जीवन्ति । यत्प्रयन्त्यभिसंविशन्ति । तद्विजिज्ञासस्व । तद्ब्रूहेति' इति ज्ञेयस्य ब्रह्मणो लक्षणं जगज्जन्मादिहे-
तुत्वमुक्त्वा तस्यानुगमं अन्नादिशब्दशब्दिदेषु विराडादिषु दर्शयति 'अन्नाद्ध्येव खल्विमानि भूतानि जायन्ते प्राणा-
द्ध्येव' इत्यादिना । तस्य निर्णयवाक्यं तु 'आनन्दाद्ध्येव खल्विमानि भूतानि जायन्ते' इति 'सैषा भार्गवी वारुणी
विद्या' इति तत्रैव विद्यायाः पर्यवसानाभिधानात्, एवमिहापि सप्तमे 'भूमिरापोऽनलो वायुः' इत्यादिना सर्वभूतात्मकस्य
विराजो जगज्जन्मादिहेतुत्वं प्रदर्श्य पश्चात् 'अहं सर्वस्य जगतः प्रभवः प्रलयस्तथा' इत्यनेन मायाशब्दोऽपि तत्प्रदर्श्य
इदानीं शुद्धे प्रत्यगात्मन्येव तद्दर्शयति स्थूलरून्धतीत्यायेन प्रतिपत्तिसौकर्यार्थमिति गम्यते । राजविद्येत्यादिना स्तुत-

४ मधुसूदनीव्याख्या ।

धानाः वेदविरोधिकहेतुदर्शनदूषितान्तःकरणतया ग्रामाण्यममन्यमानाः पापकारिणोऽसुरसंपदमारूढाः स्वमतिकल्पितेनोपायेन
कथंचिद्यतमाना अपि शास्त्रविहितोपायाभावादप्राप्य मां मत्प्राप्तिसाधनमप्यलब्ध्वा निवर्तन्ते निश्चयेन वर्तन्ते । क्व मृत्यु-
युक्ते संसारवर्त्मनि । सर्वदा जननमरणप्रबन्धेन नारकतिर्यगादियोनित्वेव भ्रमन्तीत्यर्थः ॥ ३ ॥ तदेवं वक्तव्यतया प्रति-
ज्ञातस्य ज्ञानस्य च विधिमुखेनेतरनिषेधमुखेन च स्तुत्याभिमुखीकृतमर्जुनं प्रति तदेवाह द्वाभ्याम्—मयेत्यादिना । इदं
जगत्सर्वं भूतभौतिकतत्कारणरूपं दृश्यजातं मदज्ञानकल्पितं मयाधिष्ठानेन परमार्थसत्तांसद्रूपेण स्फुरणरूपेण च ततं व्याप्तं
रज्जुखण्डेनैव तदज्ञानकल्पितं सर्पधारादि त्वया वासुदेवेन परिच्छिन्नेन सर्वं जगत्कथं व्याप्तं प्रत्यक्षविरोधादिति, नेत्याह—

५ भाष्योत्कर्षदीपिका ।

नास्तिकाः अनेकजन्मार्जितपापैः पाप एव प्रवर्तिता देहमात्रात्मदर्शनमेव प्रतिपन्नाः केवलमसुतर्पणनिष्ठाः । केनचिदुत्कटेन
पुण्यलवेन मनुष्ययोनिं प्राप्ताः पुरुषा मामप्राप्य मृत्युयुक्ते संसारवर्त्मनि नरकतिर्यगादिप्राप्तिलक्षणे निवर्तन्ते । निश्चयेन वर्तन्त
इत्यर्थः । मामप्राप्येत्यस्य मत्प्राप्तिमार्गसाधनविशेषभक्तिमार्गमप्राप्येत्यर्थः । अन्यथा तेषां परमेश्वरप्राप्तिसंभावनाया अप्यभावाद-
प्रसक्तप्रतिषेध आपद्येत । परंतपेति संबोधयन् परानश्रद्धादीन् शत्रून् तापयन् ब्रह्मज्ञानेन श्रद्धां कर्तुं योग्योऽसि न त्वश्रद्धया-
भिभूतः एतत्पङ्क्तौ निवेष्टुमिति सूचयति ॥ ३ ॥ एवमन्वयमुखेन व्यतिरेकमुखेन च ज्ञानं स्तुत्वा श्रोतारमभिमुखीकृत्य
तत्स्वरूपमाह—मयेति । मया परमात्मना सच्चिदानन्दधनेनाव्यक्तमूर्तिना न व्यक्ता इन्द्रियागोचरा मूर्तिः स्वरूपं यस्य मम
तेन मया इदं सर्वं जगत् ब्रह्मादिस्तम्बपर्यन्तं चराचरात्मकं ततं व्याप्तं श्रुत्या तत्र कल्पितं रूपमिव, अतएवाव्यक्तस्वरूपे

६ श्रीधरीव्याख्या ।

इधाना आस्तिक्येनास्वीकुर्वन्तः, उपायान्तेरेण मत्प्राप्तये कृतप्रयत्ना अपि मामप्राप्य मृत्युयुक्ते संसारवर्त्मनि निवर्तन्ते । मृत्युव्याप्ते
संसारमार्गे परिभ्रमन्तीत्यर्थः ॥ ३ ॥ तदेवं वक्तव्यतया प्रस्तुतस्य ज्ञानस्य स्तुत्या श्रोतारमभिमुखीकृत्य तदेव ज्ञानं कथयति—मयेति
द्वाभ्याम् । अव्यक्ता अतीन्द्रिया मूर्तिः स्वरूपं यस्य तादृशेन मया कारणभूतेन सर्वमिदं जगत्ततं व्याप्तम् 'तत्सद्वा तदेवानुप्राविशत्'

७ अभिनवगुप्ताचार्यव्याख्या ।

इति । निवर्तन्ते पुनःपुनर्जायन्ते म्रियन्ते च ॥ ३ ॥ मत्स्थानि भूतानीति सुचिरमपि गत्वान्यस्य प्रतिष्ठाषास्त्रो विद्यमानत्वात् । भूतरू-

न च मत्स्थानि भूतानि पश्य मे योगमैश्वरम् ।
भूतभृन्न च भूतस्थो ममात्मा भूतभावनः ॥ ५ ॥

१ श्रीमच्छांकरभाष्यम् ।

सोऽहमव्यक्तमूर्तिस्तेन मयाव्यक्तमूर्तिना । करणागोचरस्वरूपेणेत्यर्थः । तस्मिन्मय्यव्यक्तमूर्तौ स्थितानि मत्स्थानि सर्वभूतानि ब्रह्मादीनि स्तम्बपर्यन्तानि । नहि निरात्मकं किञ्चिद्भूतं व्यवहारायावक-
ल्पतेऽतो मत्स्थानि मयात्मनात्मवत्त्वेन स्थितान्यतो मयि स्थितानीत्युच्यते, तेषां भूतानामहमे-
वात्मैत्यतस्तेषु स्थित इति मूढबुद्धीनामवभासतेऽतो ब्रवीमि न चाहं तेषु भूतेष्ववस्थितो मूर्त-
वत्संश्लेषाभावेनाकाशस्याप्यन्तस्तमो ह्यहम् । नह्यसंसर्गि वस्तु क्वचिदाधेयभावेनावस्थितं भवति
॥ ४ ॥ अतएवासंसर्गित्वान्मम—नच मत्स्थानि भूतानि ब्रह्मादीनि पश्य मे योगं युक्तिं घटनं मे

२ आनन्दगिरिव्याख्या ।

करणेति । व्याप्यव्यापकत्वेन जगतो भगवत्परिच्छेदमाशङ्क्याह—तस्मिन्निति । तथापि भगवतो भूतानां
आधाराधेयत्वेन भेदः स्यादित्याशङ्क्याह—नहीति । निरात्मकस्य व्यवहारानर्हत्वे फलितमाह—अत इति । ईश्वरस्य
भूतात्मत्वे तेषु स्थितिः स्यादित्याशङ्क्याह—तेषामिति । तस्य तेषु स्थित्यभावं व्यवस्थापयति—मूर्तवदिति । संश्ले-
षाभावेऽपि किमिति नाधेयत्वमत आह—नहीति ॥ ४ ॥ परमेश्वरस्य भूतेषु स्थित्यभावेऽपि भूतानां तत्र स्थितिरास्थि-
तेति कुतोऽसङ्गत्वं तत्राह—अतएवेति । नचेत्यत्र चकारोऽवधारणार्थः । भूतानामीश्वरे नैव स्थितिरित्यत्र हेतुमाह—

३ नीलकण्ठव्याख्या (चतुर्थी) ।

त्वात् । यथा कश्चिदुर्लक्ष्यां सूक्ष्मामरुन्धतीं दिदर्शयिषुस्तत्समीपस्थां स्थूलां तारामरुन्धतीति ग्राहयति, प्रतिपद्यते
चानेनैव क्रमेण प्रतिपत्ता, एवमिहापि कार्यकारणप्रतिपत्तिद्वारा अकार्यकारणस्य शुद्धस्य प्रतिपत्तिर्युक्ता । अतएव
भगवान्भाष्यकारो मया ततमिदं सर्वमित्यत्र मया मम यः परो भावस्तेन तत् व्याप्तमिति व्याचख्यौ । नत्वहं सर्वस्य
जगतः प्रभव इत्यत्र मम यः परो भावः स सर्वस्य जगतः प्रभव इति । सच भागवतः कारणात्मनः परो भावः
परमानन्द एव तेनैव चेदं ततम् । आनन्दाद्धैवेत्युदाहृतश्रुतेस्तस्यैव जगदुपादानत्वेन तदीयसत्तास्मूर्तिभ्यां जगतो
व्याप्तत्वात् । अतएवाव्यक्तमूर्तिनेति विशेषणम् । मायाशबलं हि कारणं बुद्धिब्रह्मत्वात्करणगोचरः, शुद्धं हि बुद्धेः
परत्वात्करणगोचर इति । किंभूताकारेणानन्दः परिणमत इत्यत आह—मत्स्थानीति । मयि प्रत्यगानन्दे रज्ज्वां
स्रक्सर्पदण्डधारादय इव सर्वभूतानि स्थितानि अतो मत्स्थानीत्युपचारादुच्यन्ते । अधिष्ठानाध्यस्तयोर्वास्तवसंबन्धा-
योगात् । एतदेवाह—नचेति । नचाहं परमानन्दस्तेषु भूतेष्ववस्थितोऽस्मि घटादाविव मृत् । अपरिणामित्वादेव
॥ ४ ॥ एवमभ्युपगतमानन्दस्य जगद्विवर्ताधिष्ठानत्वं तदप्यपवदति—नच मत्स्थानीति । अयंभावः—‘अस्य

४ मधुसूदनीव्याख्या ।

अव्यक्तेति । अव्यक्ता सर्वैकरणागोचरीभूता स्वप्रकाशाद्व्यचैतन्यसदानन्दरूपा मूर्तिर्यस्य तेन मया व्याप्तमिदं सर्वं न त्वनेन
देहेनेत्यर्थः । अतएव सन्तीव स्फुरन्तीव मद्रूपेण स्थितानि मत्स्थानि सर्वभूतानि स्थावराणि जङ्गमानि च । परमार्थतस्तु न
चैवाहं तेषु कल्पितेषु भूतेष्ववस्थितः । कल्पिताकल्पितयोः संबन्धायोगात् । अतएवोक्तं यत्र यदध्यस्तं तत्कुतेन गुणेन
दोषेण बाणुमात्रेणापि न संबध्यत इति ॥ ४ ॥ नचेति । अतएव दिविष्ट इवादित्ये कल्पितानि जलचलनादीनि मयि

५ भाष्योत्कर्षदीपिका ।

सच्चिदानन्दधने परमात्मनि अधिष्ठानरूपे मयि स्थितानि कल्पितानि सर्वभूतानि । अधिष्ठानमेव हि अथ्यस्तस्य स्वरूपं भवति ।
नहि रूपस्य शुक्त्यतिरिक्तं स्वरूपं केनचिन्निरूपयितुं शक्यम् । अहं च तेषामधिष्ठानत्वादात्मा स्वरूपं निरात्मकं च किञ्चिद्भूतं
व्यवहारयोग्यं न भवति । अतो मयात्मनात्मवत्त्वेन स्थितानि सर्वेषां भूतानामधिष्ठानत्वादात्मनि स्वरूपभूते मयि सर्वाणि भूतानि
स्थितानि नान्यत्रेत्यर्थः । तेषामात्मत्वेन परमात्मापि तेष्ववस्थित इति मूर्त्तीनामवभासतेऽतो ब्रवीमि । नचाहं तेषु मयि कल्पितेषु
सर्वभूतेष्ववस्थितः । अमूर्तस्य मम केनापि संबन्धेन तत्रावस्थितेरनिरूपणात् ॥ ४ ॥ अतएव सर्वसङ्गविवर्जिते मयि परमात्मनि
वस्तुतस्तु भूतान्यपि सर्वाणि नच स्थितानि । पश्य मे योगमैश्वरम् । योगं युक्तिं घटनां ममैश्वरं याथात्म्यभावम् । तथाच श्रुतिः

६ श्रीधरीव्याख्या ।

इति श्रुतेः । अतएव कारणभूते मयि तिष्ठन्तीति मत्स्थानि सर्वाणि चराचराणि भूतानि । एवमपि घटादिषु स्वकार्येषु मृत्तिकेव तेषु
भूतेषु नाहमवस्थित आकाशवदसङ्गत्वात् ॥ ४ ॥ किंच—नचेति । नच मयि स्थितानि भूतान्यसङ्गत्वादेव मम । ननु तर्हि व्याप-

७ अभिनवगुप्ताचार्यव्याख्या ।

पयोध्यात्मकप्रसिद्धतदीयअद्वयपुरुःसरीकारेण तदवभासे सत्तद्विपरीतबोधकस्वभावतिरोधानमित्येतदाह—नचाहं तेभ्य इति ॥ ४ ॥ नच

१ श्रीमच्छांकरभाष्यम् ।

ममैश्वरमीश्वरस्येदमैश्वरं योगमात्मनो याथात्म्यमित्यर्थः । तथाच श्रुतिरसंसर्गित्वादसङ्गतां दर्शयति “असङ्गो नहि सज्जते” इति । इदं चाश्चर्यमन्यत्पश्य । भूतभृदसङ्गोऽपि सन्भूतानि विभर्ति नच भूतस्थो यथोक्तेन न्यायेन दर्शितत्वाद् भूतस्थत्वानुपपत्तेः । कथं पुनरुच्यते असौ ममात्मेति विभज्य देहादिसंघातं तस्मिन्नहंकारमध्यारोप्य लोकबुद्धिमनुसरन् व्यपदिशति ममात्मेति । न पुनरात्मन

२ आनन्दगिरिव्याख्या ।

पश्येति । आत्मनोऽसङ्गत्वस्वरूपमित्यत्र प्रमाणमाह—तथाचेति । असङ्गश्चेदीश्वरस्तर्हि कथं मत्स्थानि भूतानीत्युक्तं कथं च तथोक्त्वा नच मत्स्थानीति तद्विरुद्धमुदीरितमित्याशङ्क्याह—इदं चेति । तर्हि भूतसंबन्धः स्यादिति नेत्याह—नचेति । यथोक्तेन न्यायेन असङ्गत्वेनेति यावत् । असङ्गतया वस्तुतो भूतासंबन्धेऽपि कल्पनया तद्विरोधान्न मिथोविरोधोऽस्तीति भावः । आत्मनः सकाशादात्मनोऽन्यत्वायोगात्कुतः संबन्धोक्तिरित्याशङ्क्याह—अस्माविति । (विभज्येति) । यथा लोको वस्तुतत्त्वमजानन्भेदमारोप्य ममायमिति संबन्धमनुभवति न तथेह संबन्धव्यपदेश आत्मनि स्वतो भेदाभावादतो भेदेऽसत्येव लोके संबन्धबुद्धिदर्शनमनुसरन्भगवानात्मनो देहादिसंघातं विभज्याहंकारं तस्मिन्नारोप्य असौ ममात्मेति भेदं व्यपदिशति । तथाच संघातस्य ममेति व्यपदेशात्ततो निष्कृष्टस्य स्वरूपस्यात्मशब्देन निर्देशाच्च

३ नीलकण्ठव्याख्या (चतुर्थी) ।

द्वैतेन्द्रजालस्य यदुपादानकारणम् । अज्ञानं तदुपाश्रित्य ब्रह्मकारणमुच्यते’ इति वार्तिकोक्तेरज्ञानमेव जगत्कारणं तच्च तुच्छम् । अहं चासङ्गः । ततश्च तुच्छतरेण तत्कार्येण भूतसंघेन न ममासङ्गस्याधाराधेयभावसंबन्धोऽनिर्वचनीयोऽप्यस्ति । आवृतं हि रज्ज्वादिकमनिर्वचनीयेन सर्पादिना संबध्यते । अहं तु सर्वदानावृतः साक्षिरूपत्वात्तत्संबन्धश्च न्य इति नच मत्स्थानि भूतानीत्युक्तमिति । ननु साक्षिणस्तव ब्रह्मणो युवा सुखी चेति प्रतीत्येव भूतसंबन्धानुभवात्कथं नच मत्स्थान्युनीकिरित्याशङ्क्याह—पश्य मे योगमैश्वरमिति । मे मम भूतैः सह योगं युक्तिघटनां पश्य । ऐश्वरं ईश्वरेण मायाविना निर्मितं गगने गन्धर्वनगरमिव । अतएव मम कारणशरीरस्यात्मा प्रत्यगानन्दे भूतभृदपि भूतस्थो न । चकारोऽप्यर्थे भिन्नक्रमश्च । खमिव गन्धर्वनगरभृदपि तत्स्थं न । तस्य तदाकारेण परिणामासंभवात् । एवंरूपोऽपि परानन्दरूपो ममात्मा स भूतभावनः भूतानां वृद्धिकरः । ‘एतस्यैवानन्दस्यान्यानि भूतानि मात्रासुपजीवन्ति । को ह्येवान्यात्कः प्राण्याद्येदेष आकाश आनन्दो न स्यात्’ इत्यादिश्रुतिभ्यः । आकाशेऽव्याकृताख्ये स्वाधिष्ठानभूत आनन्दोऽनुस्यूतो न स्यात्तर्हि प्राणापानक्रियां कश्चिदपि न कुर्यात् कारणगतं जाड्यं कार्येऽपि स्यात् । आकाशे आनन्दानुबन्धे तु कारणस्य चेतनत्वात्कार्यमपि चेतनावत्स्यादिति श्रुत्यर्थः । बृहदारण्यकेऽपि ‘यदूर्ध्वं गार्गि दिवो यदवाक् पृथिव्या यदन्तरा घ्राणापृथिवी इमे यद्भूतं च भवच्च भविष्यच्चेत्याचक्षत आकाश एव तदोतं च प्रोतं च’ इति मायाविनि सर्वस्योतप्रोतत्वमुक्त्वा ‘कस्मिन्नु खलवाकाश ओतश्च प्रोतश्च’ इत्यस्योत्तरम् ‘एतस्मिन्खलवक्षरे गार्गि आकाश ओतश्च प्रोतश्च’ इत्यस्थूलादिलक्षणस्याक्षरसाकाशाधारत्वमुक्तम् । तस्माद्युक्तमुक्तमाकाशशरीरेण भगवता

४ मधुसूदनीव्याख्या ।

कल्पितानि भूतानि परमार्थतो मयि न सन्ति । त्वमर्जुनः प्राकृती मनुष्यबुद्धिं हित्वा पश्य पर्यालोचय । मे योगं प्रभावमैश्वरं अधटनघटनाचातुर्यं मायाविनमिव ममावलोकयेत्यर्थः । नाहं कस्यचिदाधारेस्तथाप्यहं सर्वेषु भूतेषु मयि च सर्वाणि भूतानीति महतीयं माया । यतो भूतानि सर्वाणि कार्याण्युपादानतया विभर्ति धारयति पोषयतीति च । भूतभृद् भूतानि सर्वाणि कर्तृतयोत्पादयतीति भूतभावनः । एवमभिन्ननिमित्तोपादानभूतोऽपि ममात्मा मम परमार्थस्वरूपभूतः

५ भाष्योत्कर्षदीपिका ।

‘असङ्गो नहि सज्जते’ इति । इदं चान्ययोगमघटितघटनापटीयस्त्वं पश्य । भूतभृच्च भूतस्थो ममात्माऽस्तङ्गित्वाद् भूतेषु न तिष्ठतीति तथा वस्तुत एतादृशोऽपि सन् भूतानि स्थावरजङ्गमादीनि विभर्ति धारयति पोषयतीति तथा भूतभावनः भूतानि

६ श्रीधरीव्याख्या ।

कल्माश्रयत्वं च पूर्वोक्तं विरुद्धमित्याशङ्क्याह—यथेति । म ऐश्वरमसाधारणं योगं युक्तिमघटितघटनाचातुर्यं पश्य । मदीययोगमाया-वैभवस्यावितर्क्यत्वान्न विरुद्धं किंचिदित्यर्थः । अन्यदप्याश्रयं पश्येत्याह—भूतेति । भूतानि विभर्ति धारयतीति भूतभृद् । भूतानि भावयति पालयतीति भूतभावनः । एवंभूतोऽपि ममात्मा परं स्वरूपं भूतस्थो न भवति । अर्थभावः । यथा जीवो देहं विभ्रत्पालयंश्चाहं

७ अभिनवगुप्ताचार्यव्याख्या ।

मत्स्थानि । अविद्यान्धानां तत्त्वाद्देहः । नहि मूढा अविच्छिन्नसंविस्त्वभावं परमेश्वरं समस्तवस्तुपरिच्छेदप्रतिष्ठास्थानं मन्यन्ते अपिपु क्लेशो देहदत्तोऽहमिदं वेदि भूतले इदं स्थितामिति मितमेव स्वभावं प्रतिष्ठास्थानतया पश्यन्ति । ननु कथमेताद्विरुद्धमित्याह—पश्य मे

यथाकाशस्थितो नित्यं वायुः सर्वत्रगो महान् ।

तथा सर्वाणि भूतानि मत्स्थानीत्युपधारय ॥ ६ ॥

१ श्रीमच्छांकरभाष्यम् ।

आत्मान्य इति लोकवदजानंस्तथा भूतभावनो भूतानि भावयत्युत्पादयति वर्धयति वा भूतभावनः ॥ ५ ॥ यथोक्तेन श्लोकद्वयेनोक्तमर्थं दृष्टान्तेनोपपादयन्नाह—यथेति । यथा लोके आकाशस्थित आकाशे स्थितो नित्यं सदा वायुः सर्वत्र गच्छतीति सर्वत्रगो महान्परिमाणतस्तथाकाशवत्सर्वगते

२ आनन्दगिरिव्याख्या ।

भूतस्थोऽसावित्यर्थः । पूर्वोक्तासङ्गत्वाङ्गीकारेणैवात्मा भूतानि भावयतीत्याह—तथेति ॥ ५ ॥ सृष्टिस्थितिसंहाराणामसङ्गात्माधारत्वं 'मया ततमिदम्' इत्यादिश्लोकद्वयेनोक्तोऽर्थस्त्वं दृष्टान्तेनोपपादयन्नाह दृष्टान्तमाहेति योजना । सदेत्युत्पत्तिस्थितिसंहारकालो गृह्यते । आकाशादेर्महतोऽन्याधारत्वं कथमित्याशङ्क्याह—महानिति । यथा सर्वगामित्वात्परिमाणतो महान्वायुराकाशे सदा तिष्ठति तथाकाशादीनि महान्यपि सर्वाणि भूतान्याकाशकल्पे पूर्णं प्रतीयन्त्यङ्गे पर-

३ नीलकण्ठव्याख्या (चतुर्थरी) ।

कारणोपाधिनिष्कृष्टचिन्मात्राभिप्रायेण ममात्मा भूतभावन इति ॥ ५ ॥ श्लोकद्वयोक्तेऽर्थे दृष्टान्तमाह—यथेति । यथा लोके आकाशे स्थितो नित्यं सदा वायुः सर्वत्रगः परिमाणतश्च महान्, तथा सर्वाणि भूतानि सर्वगते मयि असंश्लेषेणैव स्थितानीत्येवमुपधारयेति प्राञ्चः । किंतु ब्रह्मेति प्रश्नस्योत्तरमुक्तं अक्षरं परमं ब्रह्मेति । अक्षरसंज्ञं शुद्धस्त्वंपदार्थएव निरुपाधिकं ब्रह्मेत्युक्तम् । तत्र निरुपाधिकं ब्रह्म श्लोकद्वयेन व्याख्यातम् । इदानीं तस्याक्षराख्येन जीवेनाभेदं सदृष्टान्तमाह—यथेति । वायुः सूत्रात्मा 'वायुर्वै गोतम तत्सूत्रम्' इति श्रुतेः । सर्वत्रगतिसमष्टिलिङ्गत्वात्तस्य सर्वगतत्वम् । महानिति बाह्यवायुव्यावृत्त्यर्थम् । स यथा आकाशस्थितः अव्याकृताकाशे स्वकारणे स्थितः । नित्यमिति कालत्रयेऽपि तस्याकाशसंबन्ध उक्तः । सर्वाणि भूतान्युपाधिनिष्कृष्टत्वंपदार्थरूपी चेतनवर्गः । बहुत्वं लोकामिप्रायेण । यथा कार्यं सर्वमुत्पत्तेः प्राक् नाशादूर्ध्वं मध्ये च स्वकारण एवाभेदेन तिष्ठति, एवं सर्वोऽपि जीववर्ग उपाध्वुत्पत्तेः

४ मधुसूदनीव्याख्या ।

सच्चिदानन्दघनोऽसङ्गाद्वितीयस्वरूपत्वाच्च भूतस्थः परमार्थतो न भूतसंबन्धी स्वप्रहगिव न परमार्थतः स्वकल्पितसंबन्धीत्यर्थः । ममात्मेति राहोःशिर इतिवत्कल्पनया षष्ठी ॥ ५ ॥ असंश्लिष्टयोरप्याधाराधेयभावं दृष्टान्तेनाह—यथेति । यथैवासङ्गस्वभावे आकाशे स्थितो नित्यं सर्वदा उत्पत्तिस्थितिसंहारकालेषु वातीति वायुः सर्वदा चलनस्वभावः । अतएव सर्वत्र गच्छतीति सर्वत्रगः । महान् परिमाणतः एतादृशोऽपि न कदाप्याकाशेन सह संसृज्यते तथैवासङ्गस्वभावे मयि संश्लेषमन्त-

५ भाष्योत्कर्षदीपिका ।

भावयत्युत्पादयतीति तथा ममात्मेति तु भेदमारोप्य राहोः शिर इतिवत्प्रयोगः ॥ ५ ॥ सर्वसङ्गविवर्जितेऽपि सर्वाणि भूतानि स्थितानीत्युक्तं श्लोकद्वयेन तत्र दृष्टान्तमाह । यथा लोके वायुः सर्वत्र गच्छतीति सर्वत्रगः परिमाणतो महान् । एवंभूतोऽपि नित्यं सदा आकाशेऽसङ्गिनि तिष्ठतीति आकाशस्थः । तथा सर्वाणि महान्ति सूक्ष्माणि च मयि असङ्गिनि स्थितानीत्युपधारय निश्चयेन जानीहि । यत्तु किंतु ब्रह्मेति प्रश्नस्योत्तरमुक्तं, अक्षरं परमं ब्रह्मेत्यक्षरसंज्ञः शुद्धस्त्वंपदार्थ एव निरुपाधिकं ब्रह्मेत्युक्तं, तत्रानिरुपाधिकं ब्रह्म श्लोकद्वयेन व्याख्यातम् । इदानीं तस्याक्षराख्येन जीवेनाभेदं सदृष्टान्तमाह—यथेति । वायुः सूत्रात्मा समष्टिलिङ्गत्वात् सर्वत्रगः । महानित्येन बाह्यवायोर्व्यावृत्तिः । स यथा नित्यं कालत्रयेऽप्युत्पत्तेः प्राक्, नाशादूर्ध्वं मध्ये च स्वकारणे आकाशेऽव्याकृते अभेदेन तिष्ठति तथा सर्वाणि भूतानि उपाधिनिष्कृष्टत्वंपदार्थरूपी चेतनवर्गः । बहुत्वं लोकामिप्रायेण । एतेन जीवब्रह्माभेदकथनेन स्वभावोऽप्यात्ममुच्यत इति प्रागुक्तं ब्रह्मैव जीव इति विवृतमित्यर्थः । तत्रेदं वक्तव्यं निरुपाधिकस्याक्षरस्य परब्रह्मणस्तत्त्वंपदलक्ष्यत्वेनोभयपदलक्ष्यत्वात् त्वंपदलक्ष्यत्वबोधकोपपदादिरभावाच्च शुद्धः त्वंपदार्थ एवेत्याद्यसंगतं तत्रेत्यादिना विभागोऽप्यनुपपन्नः । मत्स्थानि सर्वभूतानीत्यस्य पूर्वमपि विद्यमानत्वात् । सर्वाणि भूतानीत्युपाधिनिष्कृष्टत्वंपदार्थरूपी चेतनवर्ग इति व्याख्या नमप्यसंगतम् । पूर्वोत्तरश्लोकेषु सर्वभूतानीत्यस्य स्थावरजंगमपरत्वेनात्रैवंपरत्वेऽसङ्गततायाः स्पष्टत्वात् । एवं सर्वोऽपि जीववर्ग

६ श्रीधरीव्याख्या ।

कारेण तत्संश्लिष्टस्थित्येवमहं भूतानि धारयन्पालयन्नपि न तेषु तिष्ठामि, निरहंकारत्वादिति ॥ ५ ॥ असंश्लिष्टयोरप्याधाराधेयभावं दृष्टान्तेनाह—यथेति । अवकाशं विनाऽवस्थानानुपपत्तेर्नित्यमाकाशस्थितो वायुः सर्वत्रगोऽपि महानपि नाकाशेन संश्लिष्यते निरव-

७ अभिनवगुप्ताचार्यव्याख्या ।

योगमैश्वरमिति । योगः शक्तिर्युज्यमानत्वात् । एतदेव ममैश्वर्यं यदेवं निरतिशयाद्भुतवृत्तिस्वातन्त्र्यमित्यर्थः ॥ ५ ॥ यथेति । यद्वदाकाश-

सर्वभूतानि कौन्तेय प्रकृतिं यान्ति मामिकाम् ।

कल्पक्षये पुनस्तानि कल्पादौ विसृजाम्यहम् ॥ ७ ॥

प्रकृतिं स्वामवष्टभ्य विसृजामि पुनःपुनः ।

भूतग्राममिमं कृत्स्नमवशं प्रकृतेर्वशात् ॥ ८ ॥

१ श्रीमच्छांकरभाष्यम् ।

मय्यसंश्लेषेणैव स्थितानीत्येवमुपधारय जानीहि ॥ ६ ॥ एवं वायुराकाश इव मयि स्थितानि सर्वभूतानि स्थितिकाले तानि—सर्वभूतानि कौन्तेय, प्रकृतिं त्रिगुणात्मिकामपरां निरुद्धां यान्ति मामिकां मदीयां कल्पक्षये प्रलयकाले । पुनर्भूयस्तानि भूतान्युत्पत्तिकाले कल्पादौ विसृजाम्युत्पादयाम्यहं पूर्ववत् ॥ ७ ॥ एवमविद्यालक्षणां प्रकृतिं स्वां स्वीयामवष्टभ्य वशीकृत्य विसृजामि पुनः पुनः

२ आनन्दगिरिव्याख्या ।

स्मिन्नात्मनि संश्लेषमन्तरेण स्थितानीत्यर्थः ॥ ६ ॥ आकाशे वायवादिस्थितिवादाकाशादीनि भूतानि स्थितिकाले परमेश्वरे स्थितानि चेत्तर्हि प्रलयकाले ततोऽन्यत्र तिष्ठेयुरित्याशङ्क्याह—एवमिति । प्रकृतिशब्दस्य स्वभाववचनत्वं व्यावर्तयति—त्रिगुणात्मिकामिति । सा चापरेयमिति प्रागेव सूचितेत्याह—अपरामिति । तस्याश्वेश्वराधीनत्वेनास्मात्तद्व्यमाह—मदीयामिति । प्रलयकाले भूतानि यथोक्तां प्रकृतिं यान्ति चेदुत्पत्तिकालेऽपि तत्तत्स्वेषामुत्पत्तेरीश्वराधीनत्वं भूतसृष्टेर्न स्यादित्याशङ्क्याह—पुनरिति ॥ ७ ॥ तर्हि कीदृशी प्रकृतिः सा च कथं सृष्टावुपयुक्तेत्याशङ्क्याह—एवमिति ।

३ नीलकण्ठव्याख्या (चतुर्थरी) ।

प्राक् तन्नाशादूर्ध्वं मध्ये वा घटाकाशो महाकाशादिव परस्माद्ब्रह्मणः कालत्रयेऽपि नातिरिच्यत इत्यर्थः । एतेन जीवब्रह्मभेदकथनेन 'स्वभावोऽध्यात्ममुच्यते' इति यत्यागुक्तं ब्रह्मैव जीव इति तद्विवृतम् ॥ ६ ॥ नन्वेवमुपाधिरहितस्यैव ब्रह्मणि लयश्चेदुपाधेः का गतिरित्याशङ्क्याह—सर्वेति । सर्वाणि भूतानि स्थावरजंगमशरीराणि मामिकां मम माया-

४ मधुसूदनीव्याख्या ।

रैणैव सर्वाणि भूतान्याकाशादीनि महान्ति सर्वत्रगानि च स्थितानीत्युपधारय विसृजयामवधारय ॥ ६ ॥ एवमुत्पत्तिकाले स्थितिकाले च कल्पितेन प्रपञ्चेनासङ्गस्यात्मनोऽसंश्लेषमुक्त्वा प्रलयेऽपि तमाह—सर्वभूतानीति । सर्वाणि भूतानि कल्पक्षये प्रलयकाले मामिकां मच्छक्तिर्वेन कल्पितां प्रकृतिं त्रिगुणात्मिकां मायां स्वकारणभूतां यान्ति । तत्रैव सूक्ष्मरूपेण लीयन्त इत्यर्थः । हे कौन्तेयेत्युक्तार्थम् । पुनस्तानि कल्पादौ सर्गकाले विसृजामि प्रकृतावविभागापन्नानि विभागेन व्यनज्मि । अहं सर्वज्ञः सर्वशक्तिरीश्वरः ॥ ७ ॥ किंनिमित्ता परमेश्वरस्येयं सृष्टिर्न तावत्स्वभोगार्था तस्य सर्वसाक्षिभूतचैतन्यमात्रस्य भोक्तृत्वाभावात्तथात्वे वा संसारित्वेनेश्वरत्वव्याघातात् । नाप्यन्यो भोक्ता यदर्थेयं सृष्टिश्चेतनान्तराभावादीश्वरस्यैव सर्वत्र जीवरूपेण स्थितत्वात् । अचेतनस्य चाभोक्तृत्वात् । अतएव नापवर्गार्थापि सृष्टिः बन्धाभावादपवर्गविरोधित्वाच्चेत्याद्यनु-

५ भाष्योत्कर्षदीपिका ।

इति स्वग्रन्थविरोधाच्च । एतेन नन्वेवं जीवस्य उपाधिरहितस्यैव ब्रह्मणि लयश्चेदुपाधेः का गतिरित्याशङ्क्याह सर्वेतीति प्रत्युक्तमिति दिक् ॥ ६ ॥ आकाशे वायुरित्याकाशादीनि समस्तभूतानि स्थितिकाले मयि स्थितानीत्युक्तम्, इदानीं लयकाले उत्पत्तिकाले च मयि तिष्ठन्तीति वक्तुं स्वाधीनप्रकृतौ सर्वेषां भूतानां लयं स्वस्मादुत्पत्तिं चाह—सर्वेति । सर्वभूतानि प्रकृतिं त्रिगुणात्मिकामपरां मायां मामिकां मदीयां मदीयानामिति यावत् । ननु स्वतत्त्वां कल्पक्षये यान्ति तस्यां लीयन्त इत्यर्थः । कल्पक्षय इत्यस्य सर्वभूतानि प्रकृतिमिति स्वारस्यात् ब्रह्मे प्रलयकाले इत्यर्थः । पुनर्भूयस्तानि ब्रह्मादीनि सर्वभूतानि कल्पादावुत्पत्तिकालेऽहं सृजामि पूर्ववदुत्पादयामि । एतादृशोऽहं त्वन्मातृप्रातृपुनरुत्पत्तेणाविर्भूत इत्यहो तव भाग्यमिति कौन्तेयेति संबोधनाशयः ॥ ७ ॥ ननु सृजाम्यहमित्युक्त्या किं प्रकृतिं स्वामनविष्टायैव सृजसि नेत्याह—प्रकृतिमविद्यालक्षणां त्रिगुणात्मिकां मायां स्वां स्वाधीनामवष्टभ्याविष्टायैव प्रत्यक्षा-

६ श्रीधरीव्याख्या ।

यवत्वेन संश्लेषयोगात्तथा सर्वाणि भूतानि मयि स्थितानीति जानीहि ॥ ६ ॥ तदेवमसङ्गस्य योगमायया स्थितिहेतुत्वमुक्तम् तथैव सृष्टिप्रलयहेतुत्वं चाह—सर्वेति । कल्पक्षये प्रलयकाले सर्वाणि भूतानि मदीयां प्रकृतिं यान्ति त्रिगुणात्मिकायां मायायां लीयन्ते, पुनः कल्पादौ सृष्टिकाले तानि विसृजामि विशेषेण सृजामि ॥ ७ ॥ तन्वसङ्गो निर्विकारश्च त्वं कथं सृजसीत्यपेक्षायामाह—प्रकृति-

७ अभिनवगुप्ताचार्यव्याख्या ।

वायोरविनाभावविच्छेपि संबन्धे न जातुचिन्मसःसृष्टज्ञता श्रूयते । एवं सकलसंसारविसर्वापि भगवत्तत्त्वं न सर्वविषयम् ॥ ६ ॥ प्रकृतिमव्यक्तरूपाम् ॥ ७ ॥ प्रकृतिमिति । स्वां प्रकृतिमवष्टभ्येति । एतावता जडोपि स्वतोयं भावग्रामः परप्रकृतिचयात्प्रकाशतां प्राप्नोति । नच

न च मां तानि कर्माणि निबध्नन्ति धनंजय ।

उदासीनवदासीनमसक्तं तेषु कर्मसु ॥ ९ ॥

१ श्रीमच्छांकरभाष्यम् ।

प्रकृतितो जातं भूतग्रामं भूतसमुदायमिमं वर्तमानं कृत्स्नं समग्रमवशमस्वतन्त्रमविद्यादिदोषैः परवशीकृतं प्रकृतेर्वशात्स्वभाववशात् ॥ ८ ॥ तर्हि तस्य ते परमेश्वरस्य भूतग्रामं विषमं विदधतस्तन्निमित्ताभ्यां धर्माधर्माभ्यां संबन्धः स्यादितिदमाह भगवान्—नच मामिति । नच मामीशं तानि भूतग्रामस्य विषमविसर्गनिमित्तानि कर्माणि निबध्नन्ति धनंजय । तत्र कर्मणामसंबद्धत्वे कारणमाह—उदासीनवदासीनं यथोदासीन उपेक्षकः कश्चित्तद्वदासीनमात्मनोऽविक्रियत्वादसक्तं फलसङ्गरहित-

२ आनन्दगिरिव्याख्या ।

संसारस्यानादित्वद्योतनार्थं पुनःपुनरित्युक्तम् । भूतसमुदायस्याविद्यास्मितादिदोषपरवशत्वे हेतुमाह—स्वभाववशादिति ॥ ८ ॥ यदि प्राकृतं भूतग्रामं स्वभावादविद्यातन्त्रं विषमं विदधासि तर्हि तव विषमसृष्टिप्रयुक्तं धर्मादिमत्त्वमित्यनीश्वरत्वापत्तिरिति शङ्कते—तर्हीति । तत्रेति ससम्या परमेश्वरो निरुच्यते । ईश्वरस्य फलसङ्गाभावात्कर्तृत्वाभि-

३ नीलकण्ठव्याख्या (चतुर्थरी) ।

विनः प्रकृतिं त्रिगुणात्मिकामपरां सूक्ष्मभूत्याद्यात्मिकां यान्ति प्रविशन्ति । कदा यान्ति कल्पक्षये । पुनश्च तान्येव भूतानि प्रकृतौ सुप्ताविव संस्कारात्मना स्थितानि एकतां गतानि कल्पादौ विसृजामि विविधरूपेण सृजाम्यहं कारणात्मा मायावी ॥ ७ ॥ एतदेवाह—प्रकृतिमिति । एवमविद्यालक्षणां स्वां प्रकृतिमवष्टभ्य आश्रित्य तां विना केवलं सृष्ट्वा संभवात् । इमं भूतग्रामं पुनःपुनर्विविधं सृजामि । किंभूतम् । प्रकृतेर्वशात्स्वभाववशात् । अवशं रागद्वेषाद्यधीनम् ॥ ८ ॥ ननु विषमां सृष्टिं कुर्वतस्तव वैषम्यनैर्घृण्ये स्यातामत आह—नचेति । तानि विषमसृष्टिरूपाणि कर्माणि मां न निबध्नन्ति । तत्र हेतुः उदासीनवदासीनमिति । यथा पर्जन्यो बीजविशेषेषु रागं केपुचिद्वेपं चाकृत्वा उदासीनः सन् वर्षति एवमीश्वरोऽपि पुण्यवत्सु रागं पापेषु द्वेषं चाकुर्वज्जगत्सृजति । तत्तदसाधारणकर्मबीजवशात्ते ते विभिन्नं फलं प्राप्नुवन्तीति नेश्वरवैषम्यादीत्यर्थः । ननु विसृजामि । उदासीनवदासीनमिति परस्पर-

४ मधुसूदनीव्याख्या ।

पपत्तिः । सृष्टेर्मायामयत्वं साधयन्ती नास्माकं प्रतिक्रूलेति न परिहर्तव्येतिभिप्रेत्य मायामयत्वान्मिथ्यात्वं प्रपञ्चस्य वक्तुमारभते त्रिभिः—प्रकृतिमित्यादिना । प्रकृतिं मायाख्यामनिर्वचनीयां स्वां स्वस्मिन्कल्पितामवष्टभ्य स्वसत्तास्फूर्तिभ्यां दृढीकृत्य तस्याः प्रकृतेर्मायाया वशादविद्याऽस्मितारागद्वेषाभिनिवेशकारणावरणविक्षेपात्मकशक्तिप्रभावाज्जायमानमिमं सर्वप्रमाणसंघापितं भूतग्राममाकाशादिभूतग्रामसमुदायमहं मायावीव पुनः पुनर्विसृजामि विविधं सृजामि । कल्पनामात्रेण स्वप्रहगिव च स्वप्रपञ्चम् ॥ ८ ॥ नचेति । यतः नच नैव सृष्टिस्थितिप्रलयाख्यानि तानि मायाविनेव स्वप्रदशेव च मया क्रियमाणानि मां निबध्नन्ति अनुग्रहनिग्रहाभ्यां सुकृतदुष्कृतभागिने न कुर्वन्ति मिथ्याभूतत्वात् । हे धनंजय, युधिष्ठिरराजसूयार्थं सर्वान्नाहो जित्वा धनमाहृतवानिति महान्प्रभावः सूचितः प्रोत्साहनार्थं । तानि कर्माणि कुतो न बध्नन्ति तत्राह—उदासीनवदिति । उदासीनवदासीनं यथा कश्चिदुपेक्षको द्वयोर्विवदमानयोर्जयपराजयासंसर्गां तत्कृतहर्षविषादाभ्याम-

५ भाष्योत्कर्षदीपिका ।

दिसन्निधापितं भूतानां ग्रामं समुदायं कृत्स्नं निखिलं प्रकृतेः स्वभावस्य वशादवशं अविद्यादिदोषैः परवशीकृतं पुनःपुनः सृजामि । अनेन संसारस्यानदित्वं सूचितम् ॥ ८ ॥ ननु यथा जीवो विषमस्वभावत्वाद्बध्यते तथा त्वामपि देवनरतिर्यगदारूपविषमसृष्टिकर्तारं वैषम्यावश्यंभावादधर्माधर्मोदिकर्माणि कुतो न निबध्नन्तीत्याशङ्क्यास्य श्रुतं दास्याम्यस्याशुभमिति तत्तच्छुभाशुभदानात्मकेषु कर्मैस्त्वसक्तं यथा कल्पवृक्षादिकमुदासीनं तत्तत्पुण्यस्य तत्तत्कर्मजन्यतत्तत्संकल्पादुत्पत्तिरित्येव तत्तत्फललोपत्तिकर्तारं तानि तानि कर्माणि न निबध्नन्ति तथा मामपीत्याह—नचेति । मामीश्वरं तानि भूतसमुदायस्य विष्टम्भविसर्गनिमित्तानि कर्माणि न निबध्नन्ति यथा युधिष्ठिरराजसूयार्थं धनं जेतुं प्रवृत्तं त्वं तत्र तत्र कृतानि निग्रहात्तद्विहादीनि कर्माणि न निबध्नन्ति तत्तद्वाजः कर्मानुसारेण निग्रहात्तद्विहादीनां त्वया संपादितत्वादिति धनंजयेति संबोधनाभिसंधिः । कर्माणि मां न निबध्नन्तीत्युक्तं तत्र हेतुमाह—उदासीनवदासी-

६ श्रीधरोव्याख्या ।

मिति द्वाभ्याम् । स्वां स्वाधीनां प्रकृतिमवष्टभ्याधिष्ठाय प्रलये लीनं सन्तं चतुर्विधमिमं सर्वं भूतग्रामं कर्मादिपरवशं पुनःपुनर्विविधं सृजामि विशेषेण सृजामीति वा । कथम् । प्रकृतेर्वशात्प्राचीनकर्मनिमित्ततत्त्वभावबलात् ॥ ८ ॥ ननु एवं नानाविधानि कर्माणि कुर्वतस्तव बीजवद्वन्धः कथं न स्यादित्याशङ्क्याह—नचेति । तानि सृष्ट्यादीनि कर्माणि मां न निबध्नन्ति । कर्मांसक्तिर्हि बन्धहेतुः सा चाप्त-

मयाध्यक्षेण प्रकृतिः सूयते सचराचरम् ।

हेतुनाऽनेन कौन्तेय जगद्विपरिवर्तते ॥ १० ॥

१ श्रीमच्छांकरभाष्यम् ।

मभिमानवर्जितमहं करोमीति तेषु कर्मसु अतोऽन्यस्यापि कर्तृत्वाभिमानाभावः फलसङ्गाभावश्चा-
बन्धकारणमन्यथा कर्मभिर्वर्धयते मूढः कोशकारवदित्यभिप्रायः ॥ ९ ॥ तत्र भूतग्राममिमं विसृजा-
म्युदासीनवदासीनमिति च विरुद्धमुच्यत इति तत्परिहारार्थमाह—मयेति । मया सर्वतो दृशिमा-
त्रस्वरूपेणाविक्रियात्मनाध्यक्षेण मम माया त्रिगुणात्मिकाऽविद्यालक्षणा प्रकृतिः सूयत उत्पादयति
सचराचरं जगत् । तथाच मन्त्रवर्णः ‘एको देवः सर्वभूतेषु गूढः सर्वव्यापी सर्वभूतान्तरात्मा । कर्मा-
ध्यक्षः सर्वभूताधिवासः साक्षी चेता केवलो निर्गुणश्च’ इति । हेतुना निमित्तेनानेनाध्यक्षत्वेन कौन्तेय

२ आनन्दगिरिव्याख्या ।

मानाभावाच्च कर्मासंबन्धवदीश्वरादन्यस्यापि तदुभयाभावो धर्माद्यसंबन्धे कारणमित्याह—अतोऽन्यस्येति । यदि
कर्मसु कर्तृत्वाभिमानो वा कस्यचित्कर्मफलसङ्गो वा स्यात्तत्राह—अन्यथेति ॥ ९ ॥ ईश्वरे सपृथग्ममोदासीन्यं च
विरुद्धमिति शङ्कते—तत्रेति । पूर्वग्रन्थः ससम्यर्थः । विरोधपरिहारार्थमुत्तरश्लोकमवतारयति—तदिति । वृत्तीया-
द्वयं समानाधिकरणमित्यभ्युपेय व्याचष्टे—मयेत्यादिना । प्रकृतिशब्दार्थमाह—ममेति । तस्या अपि ज्ञानत्वं
व्यावर्तयति—त्रिगुणेति । पराभिप्रेतं प्रधानं व्युदस्यति—अविद्येति । साक्षित्वे प्रमाणमाह—तथाचेति । मूर्ति-
त्रयात्मनो भेदं वारयति—एक इति । अखण्डं जाड्यं प्रत्याह—देव इति । आदित्यवत्तादृश्यं प्रत्यादिशति—
सर्वभूतेष्विति । किमिति तर्हि सर्वैर्नोपलभ्यते तत्राह—गूढ इति । बुद्ध्यादिवत्परिच्छिन्नत्वं व्यवच्छिन्नं न—
सर्वव्यापीति । तर्हि नभोवदनात्मत्वं नेत्याह—सर्वभूतेति । तर्हि तत्र तत्र कर्मतत्फलसंबन्धित्वं स्यात्तत्राह—
कर्मेति । सर्वाधिष्ठानत्वमाह—सर्वेति । सर्वेषु भूतेषु सत्तास्फूर्तिप्रदत्वेन संनिधिर्वा(सो)ब्रूच्यते । न केवलं कर्मणामे-
वायमध्यक्षोऽपि तु तद्वत्तामपीत्याह—साक्षीति । दर्शनकर्तृत्वशङ्कां शातयति—चेतेति । अद्वितीयत्वं केवलत्वम् ।
धर्माधर्मोदिराहित्यमाह—निर्गुण इति । किं बहुना सर्वविशेषशून्य इति चकारार्थः । उदासीनस्यापीश्वरस्य साक्षि-
त्वमात्रं निमित्तीकृत्य जगदेतत् पौनःपुन्येन सर्गसंहारावनुभवतीत्याह—हेतुनेति । कार्यवत्कारणस्यापि साक्ष्यधीना

३ नीलकण्ठव्याख्या (चतुर्थी) ।

सिद्धिमुच्यत इत्याशङ्क्याह—मयेति । मया कूटस्थेन अध्यक्षेण अयस्कान्तकल्पेन प्रवर्तकेन प्रकृतिश्चराचरं जगत्
सूयते उत्पादयति । अनेनाध्यक्षत्वेनैव हेतुना हे कौन्तेय, जगद्विपरिवर्तते जन्माद्यवस्थासु भ्रमति । अयस्कान्तवद-

४ मधुसूदनीव्याख्या ।

संसृष्टो निर्विकार आस्ते तद्विनिर्विकारतयाऽसीनं । द्वयोर्विवदमानयोरीहाभावादुपेक्षकत्वमात्रसाधर्म्येण वतिप्रत्ययः । अतएव
निर्विकारत्वात्तेषु सृष्ट्यादिकर्मैस्सक्तं अहं करोमीत्यभिमानलक्षणेन सज्जेन रहितं मां न निबध्नन्ति कर्माणीति युक्तमेव ।
अन्यस्यापि हि कर्तृत्वाभावे फलसङ्गाभावे च कर्माणि न बन्धकारणानीत्युक्तमनेन तदुभयसत्त्वे तु कोशकार इव कर्मभि-
र्वर्धयते मूढ इत्यभिप्रायः ॥ ९ ॥ भूतग्राममिमं विसृजाम्युदासीनवदासीनमिति च परस्परविरुद्धमिति शङ्कापरिहारार्थं पुनर्मा-
यामयत्वमेव प्रकटयति—मयेति । मया सर्वतो दृशिमात्रस्वरूपेणाविक्रियेणाध्यक्षेण नियन्त्रा भासकेनावभासिता प्रकृतिस्त्रि-
गुणात्मिका सत्त्वासत्त्वादिभिरनिर्वाच्या माया सूयते उत्पादयति सचराचरं जगत् मायाविनाधिष्ठितेव मायाकल्पितगज-

५ भाष्योत्कर्षदीपिका ।

नमित्यादिना । तथाच फलासक्तिरहितस्याहं करोमीत्यभिमानवर्जितस्य न तत्तत्कर्मभिः बन्धः अतोऽन्यस्यापि फलासक्तिर्कर्तृत्वाभा-
वोऽन्यस्य हेतुरन्यथा कोशकारवन्मूढः कर्मभिर्वर्धयत इत्यभिप्रायः ॥ ९ ॥ ननु भूतग्राममिमं कृत्स्नं विसृजामि । उदासीनवदासीनमिति
च विरुद्धमिदमुच्यते इति चेत्तत्राह—मयेति । मया चेतनरूपेण सर्वविक्रियाश्रयेनाध्यक्षेण स्वामिना सन्निधिमन्त्रेण सत्तास्फूर्तिप्र-
दानेन प्रवर्तकेन प्रवर्तिता प्रकृतिस्त्रिगुणात्मिकाऽविद्यालक्षणा मायाशब्दवाच्याऽनिर्वचनीया सचराचरं व्यक्ताव्यक्तात्मकं जगदुत्पादयति ।
तथाच मन्त्रवर्णः ‘एको देवः सर्वभूतेषु गूढः सर्वव्यापी सर्वभूतान्तरात्मा । कर्माध्यक्षः सर्वभूताधिवासः साक्षी चेता केवलो निर्गुणश्च’
इति मूर्तित्रयात्मना भेदव्यावृत्त्यर्थं एक इति । जाड्यव्यावृत्त्यर्थमुक्तम् देव इति । आदित्यवत्तादृश्यं वारयति सर्वभूतेषु गूढ इति । बुद्ध्या-
दिवत्परिच्छिन्नत्वं निराकरोति सर्वव्यापीति । आकाशवदनात्मत्वं वारयति सर्वभूतान्तरात्मेति । जीववत्कर्मपराधीनत्वं तस्य निराचष्टे

६ श्रीधरीव्याख्या ।

कामत्वान्मम नास्त्यत उदासीनवद्वर्तमानस्य मे बन्धनं नापादयन्ति, उदासीनत्वे कर्तृत्वानुपपत्तेरुदासीनवस्थितमित्युक्तम् ॥ ९ ॥
प्रदेवोपपादयति—मयेति । मयाध्यक्षेणाधिष्ठात्रा निमित्तभूतेन प्रकृतिः सचराचरं विश्वं सूयते जनयति । अनेन मदधिष्ठानेन हेतुना

१ श्रीमच्छांकरभाष्यम् ।

जगत्सच्चराचरं व्यक्ताव्यक्तात्मकं विपरिवर्तते सर्वावस्थासु । इदं शिकर्मत्वापत्तिनिमित्ता हि जगतः सर्वा प्रवृत्तिरहमिदं भोक्ष्ये पश्यामीदं शृणोमीदं सुखमनुभवामि दुःखमनुभवामि तदर्थमिदं करिष्याम्येत-
दर्थमिदं करिष्ये इदं ज्ञास्यामीत्याद्यावगतिनिष्ठावगत्यवसानेनैव । 'यो अस्याध्यक्षः परमे व्योमन्' इत्या-
द्यश्च मन्त्रा एतमर्थं दर्शयन्ति । ततश्चैकस्य देवस्य सर्वाध्यक्षभूतचैतन्यमात्रस्य परमार्थतः सर्वभोगा-
नभिसंबन्धिनोऽन्यस्य चेतनान्तरस्याभावे भोक्तुरन्यस्याभावात्किनिमित्तेयं सृष्टिरित्यत्र प्रश्नप्रतिवचने
अनुपपत्तेः । 'को अद्वा वेद क इह प्रवोचत्कुत आ जाता कुत इयं विसृष्टिः' इत्यादिमन्त्रवर्णनैः ।

२ आनन्दगिरिव्याख्या ।

प्रवृत्तिरिति वक्तुं व्यक्ताव्यक्तात्मकमित्युक्तम् । सर्वावस्थास्वित्यनेन सृष्टिस्थितिसंहारावस्था गृह्यन्ते । तथापि जगतः
स्वर्गादिभ्यो भिन्ना प्रवृत्तिः स्वाभाविकी नेश्वरायत्तेत्याशङ्काह—इतीति । नहि दशा व्याप्यत्वं विना जडवर्गस्य
कापि प्रवृत्तिरिति हिशब्दार्थः । तामेव प्रवृत्तिमुदाहरति—अहमित्यादिना । भोगस्य विषयोपलम्भभावे संभवा-
ज्ञानाविधां विषयोपलब्धिं दर्शयति—पश्यामीति । भोगफलमिदानीं कथयति—सुखमिति । विहितप्रतिषिद्धाच-
रणनिमित्तं सुखं दुःखं चेत्याह—तदर्थमिति । नच विमर्शपूर्वकं विज्ञानं विनामुद्धानमित्याह—इदमिति । इत्याद्या
प्रवृत्तिरिति संबन्धः । सा च प्रवृत्तिः सर्वा इकर्मत्वसुररीकृत्येवेत्युक्तं निगमयति—अवगतीति । तत्रैव च प्रवृत्तेर-
वसानमित्याह—अवगत्यवसानेति । परस्याध्यक्षत्वमात्रेण जगच्चेष्टेत्यत्र प्रमाणमाह—यो अस्येति । अस्य जगतो
योऽध्यक्षो निर्विकारः स परमे प्रकृटे हार्दे व्योम्नि स्थितो दुर्विज्ञेय इत्यर्थः । ईश्वरस्य साक्षित्वमात्रेण स्रष्टृत्वे स्थिते
फलितमाह—ततश्चेति । किंनिमित्तास्येयं सृष्टिर्न तावद्भोगार्था परस्य परमार्थतो भोगासंबन्धित्वात्तस्य सर्वसाक्षि-
भूतचैतन्यमात्रत्वाच्च चान्यो भोक्ता चेतनान्तराभावादीश्वरस्यैकत्वादचेतनस्याभोक्तृत्वाच्च च सृष्टिरपवर्गार्था तद्विशेषि-
त्वाच्चैव प्रश्नो वा तदुत्तरं प्रतिवचनं वा संयुक्तं परस्य मायानिवन्धने सर्वे तस्यानवकाशत्वादित्यर्थः । परस्यात्मनो
दुर्विज्ञेयत्वे श्रुतिमुदाहरति—को अद्वेति । तस्मिन्प्रवक्तापि संसारमण्डले नास्तीत्याह—क इहेति । जगतः सृष्टि-
कृतत्वेन परस्य ज्ञेयत्वमाशङ्क्य कूटस्थात्ततो न सृष्टिर्जातेत्याह—कुत इति । नहीयं विविधा सृष्टिरन्यस्मादपि कस्मा-

३ नीलकण्ठव्याख्या (चतुर्थरी) ।

हमुदासीनश्च सृष्टिप्रवर्तकश्च भवामीति भावः । तथाच मन्त्रवर्णः 'एको देवः सर्वभूतेषु गूढः सर्वव्यापी सर्वभूतान्त-

४ मधुसूदनीव्याख्या ।

तुरगादिकं न त्वहं सकार्यमायाभासनमन्तरेण करोमि व्यापारान्तरं हेतुना निमित्तेनानेनाध्यक्षत्वेन हे कौन्तेय, जगत्सर्वा
विपरिवर्तते विविधं परिवर्तते । जन्मादिविनाशान्तं विकारजातमनवरतमासादयतीत्यर्थः । अतो भासकत्वमात्रेण व्यापारेण

५ भाष्योत्कर्षदीपिका ।

कर्माध्यक्षः कर्मणां तत्तत्फलप्रदानाय प्रवर्तकः । न केवलं कर्माध्यक्ष एवापि सर्वाधिष्ठानं कर्मवतां साक्षी चेत्याह सर्वभूताधिवासः
साक्षीति । सर्वभूतेषु सत्तास्फूर्तिप्रदानायाधिवसति सन्निहित इत्यर्थः । यद्वा सर्वाणि भूतानि अधिवसन्ति यस्मिन्निष्ठाने सः । दर्शन-
कर्तृत्वं वारयति चेता इति । विजातीयकृतं भेदं व्यवच्छिन्नति केवल इति । अद्वितीय इत्यर्थः । स्वगतभेदं प्रत्याचष्टे निर्गुण इति ।
तथाच सूर्यवत्प्रकृतिसत्तास्फूर्तिप्रदानेन जगत्कर्तृत्वेऽमुदासीनत्वमविरुद्धमिति भावः । अनेनाध्यक्षत्वेन हेतुना निमित्तेन सच्चराचरं
जगद्विपरिवर्तते सर्वावस्थासु जाग्रदादिषु बाल्यादिषु चेदमहं भोक्ष्ये इदं पश्यामि इदं शृणोमीदं स्पृशामीदमास्वादयामीदं जिघ्रा-
मीदं सुखदुःखमनुभवामि तदर्थमिदं धर्माधर्मलक्षणं कर्म करिष्ये इत्यादिसर्वापि जगतः प्रवृत्तिः चेतनव्याप्तिं विना जडवर्गस्य न
संभवति । तथाच मन्त्रवर्णः 'यो अस्याध्यक्षः परमे व्योमन्' इत्यादिः । अस्य प्रत्यक्षादिसन्निधापितस्य जगतो योऽध्यक्षः सत्तास्फु-
र्तिप्रदानेन प्रवर्तकः सूर्यवन्निर्विकारः सः परमे प्रकृटे हार्दे व्योम्याकाशे स्थितो दुर्विज्ञेय इत्यर्थः । एतेनैव फलितम् । ननु किंनि-
मित्तेयं परस्मैश्वरस्य सृष्टिः किं स्वभोगार्था, उत चेतनान्तरभोगार्था, उताचेतनार्था, उतापवर्गार्था । नाद्यः । एकस्य देवस्य सर्वा-
ध्यक्षभूतचैतन्यस्य परमार्थसत आसक्तमस्य पूर्णस्य सर्वभोगास्पृष्टत्वात् । न द्वितीयः । तद्व्यतिरिक्तचेतनान्तरस्याभावात् । 'एकमेवा-
द्वितीयम्' इति श्रुतेः । नापि तृतीयः । अचेतनसत्त्वस्य निरूपयितुमशक्यत्वात् । 'नेह नानास्ति किंचन' इति श्रुतेरचेतनस्य भोक्तृत्वा-
योगाच्च । नापि चतुर्थः । सृष्टेरपवर्गविरोधित्वात् । किंच कस्य भोक्षार्था स्वस्योतान्यस्य । नाद्यः । स्वस्य नित्यमुक्तत्वात् । ना-
न्योऽन्यस्यानिरूपणादित्यादिशङ्का तदुत्तरं प्रतिवचनं च न युक्तं परस्य ब्रह्मणः मायानिवन्धने सर्वे उक्तशङ्कानवकाशत्वेन प्रति-
वचनयोग्यताया अभावात् । किंच मायासर्गमभ्युपगच्छतां परं ब्रह्मणि नानाभावो वास्तवो न संभवतीति वदतामौपनिषदाना-
मित्युक्तिरिष्टैव । तथाच मन्त्रवर्णः 'को अद्वा वेद क इह प्रवोचत्कुत आ जाता कुत इयं विसृष्टिः' इत्यादिः । परमात्मनो दुर्विज्ञे-
यत्वं प्रतिपादयन् सृष्टिकर्तृत्वं तस्मिन्नाक्षिपति परमात्मानमद्वा साक्षात् को वेद घटमिव तदिदमिति । न कोपि जानातीत्यर्थः ।
तस्मिन्परमात्मनि प्रवक्तापि संसारमण्डले नास्तीत्याह—क इहेति । शुद्धस्य परमात्मनः सर्वशब्दावाच्यत्वाच्च कोऽपि प्रावोच-

अवजानन्ति मां मूढा मानुषीं तनुमाश्रितम् ।

परं भावमजानन्तो मम भूतमहेश्वरम् ॥ ११ ॥

१ श्रीमच्छांकरभाष्यम् ।

दर्शितं च भगवता 'अज्ञानेनावृतं ज्ञानं तेन मुह्यन्ति जन्तवः' इति ॥ १० ॥ एवं मां नित्यशुद्धबुद्धमुक्तस्वभावं सर्वजन्तूनामात्मानमपि सन्तं अवजानन्त्यवज्ञां परिभवं कुर्वन्ति मां मूढा अविवेकिनो

२ आनन्दगिरिव्याख्या ।

चिदुपपद्यतेऽस्यस्य वस्तुनोऽभावादित्याह—कुत इति । कथं तर्हि सृष्टिरित्याशङ्क्याज्ञानाधीनेत्याह—दर्शितं चेति ॥ १० ॥ सर्वाध्यक्षः सर्वभूताधिवासो नित्यमुक्तश्चेत्वं तर्हि किमिति त्वामेवात्मत्वेन भेदेन वा सर्वे न भजन्ते तत्राह—एवमिति । विपर्यस्तबुद्धित्वं भगवदवज्ञायां कारणमित्याह—मूढा इति । भगवतो मनुष्यदेहसंबन्धात्त-

३ नीलकण्ठव्याख्या (चतुर्थी) ।

रात्मा । कर्माध्यक्षः सर्वभूताधिवासः साक्षी चेता केवलो निर्गुणश्च इति एकस्यैव देवस्य सर्वाध्यक्षत्वं साक्षित्वं च प्रतिपादयति ॥ १० ॥ एवंभूतं मां सन्तं मूढाः अवजानन्ति । यतो मानुषीं तनुमाश्रितं मनुष्यदेहेन व्यवहरन्तम् ।

४ मधुसूदनीव्याख्या ।

विमृजामीत्युक्तम् । तावता चादित्यादेरिव कर्तृत्वाभावादुदासीनवदासीनमित्युक्तमिति न विरोधः । तदुक्तं 'अस्य द्वैतेन्द्र-जालस्य यदुपादानकारणम् । अज्ञानं तदुपाश्रित्य ब्रह्म कारणमुच्यते' इति श्रुतिस्मृतिवादाश्चात्रार्थे सहेक्षश उदाहाराः ॥ १० ॥ एवं नित्यशुद्धबुद्धमुक्तस्वभावं सर्वजन्तूनामात्मानमानन्दधनमनन्तमपि सन्तं—अवजानन्तीति । अवजानन्ति मां साक्षा-

५ भाष्योत्कर्षदीपिका ।

दित्यर्थः । 'यतो वाचो निर्वर्तन्ते अप्राप्य मनसा सह' इति श्रुतेः । तर्हि ब्रह्मज्ञानाय श्रवणादौ प्रवृत्तिबोधकानां 'ब्रह्म वेद ब्रह्मैव भवति तरति, शोकमात्मवित्' इत्यादिकानां च श्रुतीनामप्रामाण्यमिति चेन्नैष दोषः । फलव्याप्तिप्रतिषेधेनाज्ञाननिवर्हणाय वृत्तिव्याप्तिस्वीकारेण चाविरोधात् । शब्दोऽपि साक्षात् ब्रह्म प्रतिपादयति किंतु अज्ञाननिवर्हण एव तस्याचिन्त्या शक्तिरिति स्वीक्रियते । तथाच सुप्ते देवदन्ते देवदन्तेतिशब्दो यथा तन्निद्रां नाशयति एवं तत्त्वमसीतिवाक्यमपि नाहं ब्रह्मेत्यज्ञानं निराकरोति । तदुक्तं सुरेश्वराचार्यैः 'दुर्बलत्वादविद्याया आत्मत्वाद्वोधरूपिणः । शब्दशक्तेरचिन्त्यत्वाद्विद्यस्तं मोहहानतः । अगृहीत्वैव संबन्धमभिधानाभिधेययोः । हित्वा निद्रां प्रबुध्यन्ते सुषुप्ते बोधिताः परैः । जाग्रद्वन्न यतः शब्दं सुषुप्ते वेत्ति कश्चन । ध्वस्तोऽतो ज्ञानतोऽज्ञाने ब्रह्मास्मीति भवेत्फलम् । अविद्याधातिनः शब्दाद्याहं ब्रह्मेति धीर्भवेत् । नश्यत्यविद्या सार्धं हत्वा रोगमिवौषधम्' इति । ननु जगतः सृष्टिकर्तृत्वेन परमात्मनो ज्ञेयत्वमितिचेत्तत्राह । कुत आजातेति कूटस्थस्य तस्य स्वतःसृष्टिकर्तृत्वात्संभवात् । ननु अन्यस्माद्विमित्ताद्विप्यतीति चेत्तत्राह—कुत इति । अन्यस्य वस्तुनो भावादियं विविधा सृष्टिर्न कुतश्चिद्विमित्तादुत्पद्यत इत्यर्थः । ननु 'यतो वा इमानि भूतानि जायन्ते' । 'यतः सर्वाणि भूतानि भवन्त्यादियुगागमे' । 'जन्माद्यस्य यतः' इत्यादिश्रुतिस्मृतिसूत्राणामप्रामाण्यप्रसङ्ग इति चेन्नैष दोषः । ब्रह्मणः सृष्टेरुत्पत्त्यादिप्रतिपादने श्रुत्यादीनां तात्पर्याभावात् । 'अध्यारोपापवादाभ्यां निष्प्रपञ्चं प्रपञ्च्यते' इतिन्यायात् । तथाच ब्रह्म नास्तीत्यसत्त्वापादकावरणनिवृत्त्यर्थमध्यारोपनिरूपणम् । किंचाध्यारोपस्यापि प्रपञ्चात्यन्तासत्त्वप्रतिपादने एव तात्पर्यं जगतः परमात्मसत्ताशुल्कत्वादिप्रतिपादनेन तदत्यन्तासत्त्वस्य निरपवादादन्यथा वायौ रूपं नास्तीत्यपवादमात्रेण तेजसि रूपस्य सत्तानपायाच्च तस्यासत्त्वं प्रतीयते । तथा ब्रह्मणि जगन्नास्तीत्यपवादमात्रेण प्रधानादौ तत्सत्त्वापत्त्या तदभिज्ञेः । कथं तर्हि मिथ्याभूते प्रपञ्चे इदमुत्पन्नमिदं नष्टमिति वैदिकलौकिकव्यवहार इति चेत् अनाद्यनिर्वचनीयाज्ञानकल्पितं लौकिकमपवदितुं श्रुतिभिरनूयते इति गृह्यण । तदुक्तं 'अज्ञानेनावृतं ज्ञानं तेन मुह्यन्ति जन्तवः' इति । यथा पाण्डुनाथ्यक्षेण कुन्ती त्वाप्त्यादितवती तथा मयाध्यक्षेण प्रकृतिः सचराचरं जगदुत्पादयतीति कौन्तेयेति संबोधनस्य गूढाभिसंधिः ॥ १० ॥ नन्वेवंभूतं शुद्धबुद्धमुक्तस्वभावं सर्वजन्तूनामात्मानं त्वां किमिति सर्वे आत्मत्वेन भेदेन वा न प्रतिपद्यन्ते प्रत्युतावजानन्तीतिचेत्तत्राह—अवजानन्तीति । एवंभूतमपि मां अवजानन्ति अवज्ञां परिभवं अपरोक्षं परोक्षं च तिरस्कारं निन्दाम् च कुर्वन्तीति यावत् । भगवदवज्ञायां कारणमाह—मूढा इति । विपरीतज्ञानाः । विपरीतज्ञाने निमित्तमाह । मानुषीं तनुमाश्रितं मनुष्यसंबन्धिनं देहमाश्रितं

६ श्रीधरीव्याख्या ।

इदं जगद्विपरिवर्तते पुनःपुनर्जायते । संनिधिमन्त्रेणाधिष्ठातृत्वात्कर्तृत्वमुदासीनत्वं चाविरुद्धमिति भावः ॥ १० ॥ नन्वेवंभूतं परमेश्वरं त्वां किमिति केचिन्नाद्रियन्ते तत्राह—अवजानन्तीति द्वाभ्याम् । सर्वभूतमहेश्वररूपं मदीयं परं भावं तत्त्वमजानन्तो मूढा मूर्खा

७ अभिनवगुप्ताचार्यव्याख्या ।

मेऽस्ति कर्मबन्ध औदासीन्येन वर्तमानोऽहं यतोऽत एवाहं जगन्निर्माणेनाश्रितव्यापारत्वाद्धेतुः ॥ ८ ॥ ९ ॥ १० ॥ अवजानन्तीति । सोऽहं

मोघाशा मोघकर्माणो मोघज्ञाना विचेतसः ।

राक्षसीमासुरीं चैव प्रकृतिं मोहिनीं श्रिताः ॥ १२ ॥

१ श्रीमच्छांकरभाष्यम् ।

मानुषीं मनुष्यसंबन्धिनीं तनुं देहमाश्रितं मनुष्यदेहेन व्यवहरन्तमित्येतत् । परं प्रकृतं भावं परमात्मतत्त्वमाकाशकल्पमाकाशादप्यन्तरतममजानन्तो मम भूतमहेश्वरं सर्वभूतानां महान्तमीश्वरं स्वमात्मानम् । ततश्च तस्य ममावज्ञानभावेनेनाहता वराकास्ते ॥ ११ ॥ कथं—मोघाशेति । मोघाशा वृथाशा आशिषो येषां ते मोघाशास्तथा मोघकर्माणो यानि चाग्निहोत्रादीनि तैरनुष्ठीयमानानि कर्माणि

२ आनन्दगिरिव्याख्या ।

स्मिन्विपर्यासः संभवतीत्याह—मानुषीमिति । अस्मादादिवहेतादाक्याभिमानं भगवतो व्यावर्तयति—मनुष्येति । भगवन्तमवजानतामविचेकमूलाज्ञानं हेतुमाह—परमिति । ईश्वरावज्ञानात्किं भवतीत्यपेक्षायां तदवज्ञानप्रतिबद्धबुद्धयः शोच्या भवन्तीत्याह—ततश्चेति । भगवदवज्ञानादेव हेतोरवज्ञानन्तस्ते जन्तवो वराकाः शोच्याः सर्वपुरुषार्थबाह्याः स्युरिति संबन्धः । तत्र हेतुं सूचयति—तस्येति । प्रकृतस्य भगवतोऽवज्ञानमनादरणं निन्दनं वा तस्य भावनं पौनःपुन्यं तेनाहतास्तज्जनितदुरितप्रभावात् प्रतिबद्धबुद्धय इत्यर्थः ॥ ११ ॥ भगवन्तमवजानतां प्रश्नपूर्वकं शोच्यत्वं विशदयति—कथमिति । भगवन्निन्दापराणां न काचिदपि प्रार्थनार्थवतीत्याह—वृथेति । ननु भगवन्तं निन्दन्तोऽपि नित्यं नैमित्तिकं वा कर्मानुतिष्ठन्ति, तदनुष्ठानाच्च तेषां प्रार्थनाः सार्था भविष्यन्तीति नेत्याह—तथेति । परिभवस्तिरस्करणं, अवज्ञानमनादरणम् । तेषामपि शास्त्रार्थाज्ञानवतां तद्वृत्त्या प्रार्थनार्थवत्त्वमित्याश-

३ नीलकण्ठव्याख्या (चतुर्थी) ।

मम परं प्रकृतं भावं तत्त्वमजानन्तः भूतानां महेश्वरं मामवजानन्तीति संबन्धः ॥ ११ ॥ मदवज्ञानाच्च ते मोघाशाः वृथैव आशा आशिषो येषां ते मोघाशाः । तथा मोघकर्माणो निष्फलोद्योगाः । मोघज्ञानाः निष्फलज्ञानाः । यतो विचे-

४ मधुसूदनीव्याख्या ।

दीश्वरोयमिति नाद्रियन्ते निन्दन्ति वा मूढा अविवेकिनो जनास्तेषामवज्ञाहेतुं भ्रमं सूचयति । मानुषीं तनुमाश्रितं मनुष्यतया प्रतीयमानां मूर्तिमात्रेच्छया भक्तानुग्रहार्थं गृहीतवन्तं मनुष्यतया प्रतीयमानेन देहेन व्यवहरन्तमिति यावत् । ततश्च मनुष्योऽयमिति भ्रान्त्या छादितान्तःकरणा मम परं भावं प्रकृतं पारमार्थिकं तत्त्वं सर्वभूतानां महान्तमीश्वरमजानन्तो यन्नाद्रियन्ते निन्दन्ति वा तद्वरूपमेव मूढत्वस्य ॥ ११ ॥ ते च भगवदवज्ञाननिन्दनजनितमहादुरितप्रतिबद्धबुद्धयो निरन्तरं निरयनिवासार्हा एव—मोघाशा इति । ईश्वरमन्तरेण कर्माण्येव नः फलं दास्यन्तीत्येवंरूपा मोघा निष्फलैवाशा फल-

५ भाष्योत्कर्षदीपिका ।

मनुष्यदेहेन व्यवहरन्तमितियावत् । तथाच मनुष्यवेदेहाभिमानशून्ये साधकानुग्रहार्थं गृहीतमायामयलीलाविग्रहे मयि परब्रह्मणि देहसंबन्धदर्शनं विपर्ययबुद्धौ निमित्तमिति भावः । देहादिसंबन्धशून्ये परमात्मनि देहादिसंसर्गावलोकने हेतुमाह—परमिति । मम सर्वभूतानां ब्रह्मादिस्तम्बपर्यन्तानां महान्तमीश्वरं परं सर्वोत्कृष्टं भावं परमात्मतत्त्वमाकाशवत्सर्वसङ्गविवर्जितमाकाशस्यापि मूलकारणभूतं स्वात्मस्वरूपमजानन्त इत्यर्थः । तथाच मम वास्तवस्वरूपाज्ञानमेव तत्र हेतुरित्याशयः ॥ ११ ॥ ततश्च तेषामनादरणेन तिरस्करणेन निन्दया च हतानां सर्वपुरुषार्थप्रधानां अतिशुद्धाणां केनापि कापि प्रार्थना न सिध्यतीत्याह—मोघाशा इति । मोघा व्यर्था आशा आशिषस्तत्तद्वस्तुप्रार्थना येषां ते । ननु तेषां प्रार्थना अग्निहोत्रादिकर्मानुष्ठानासार्था भविष्यतीति चेत् भगवन्तमात्मानमवजानतामग्निहोत्रादिकर्माणां श्रममात्रत्वेन नैष्कल्याच्चेत्याह—मोघकर्माण इति । मोघानि निष्फलान्येव श्रमहेतुभूतानि अग्निहोत्रादीनि कर्माणि येषां ते । तदुक्तम् 'धर्मः स्वतुष्टितः पुंसां विष्वक्सेनकथास्तु यः । नोत्पादयेद्यदि रतिं श्रम एव हि केवलम्' इति । ननु भगवन्तमवजानन्तोऽपि ज्ञानिनो दृश्यन्ते ज्ञानाच्च तेषां मोक्षप्रार्थना सार्था भविष्यतीति चेत् । भगवदवज्ञानसहितस्य तस्य साक्षात्कारहेतुत्वेन मोक्षाहेतुत्वाच्चेत्याह । मोघज्ञाना मोघं निष्फलं ज्ञानं येषां ते । तदुक्तं 'नैष्कर्म्यमप्यच्युतभाववर्जितं न शोभते ज्ञानमलं निरञ्जनम् । कुतः पुनः शश्वदभद्रमीश्वरे न चार्पितं कर्म यदप्यकारणम्' इति । विगतचेतसो विगतविवेकाश्चेति भाष्ये चो हेतौ । यतो भगवदवज्ञानेन कर्मादीनि निष्फलानि तद्वत्तया तु सफलानीति विवेकशून्या अत एतादृशास्ते

६ श्रीधरीव्याख्या ।

मामवजानन्त्यवमन्यन्ते । अवज्ञाने हेतुः शुद्धसत्त्वमयीमपि तनुं भक्तेच्छावशान्मनुष्याकारमाश्रितवन्तम् ॥ ११ ॥ किंच—मोघाशा इति । मत्तोऽन्यदेवतान्तरं क्षिप्रं फलं दास्यतीत्येवंभूता मोघा निष्फलैवाशा येषां ते । अत एव मद्विमुखत्वान्मोघानि व्यर्थानि कर्माणि

७ अभिनवगुप्ताचार्यव्याख्या ।

सर्वस्यात्मरूपतयावज्ञात्पदम् । यन्मानुषादिचतुर्दशविधसम्यगतिरिक्त ईश्वरो नोपलभ्यते स कथमस्तीति ॥ ११ ॥ मोघेति । तेषां च कर्मज्ञानमाकाशश्च सर्वं निष्फलमवस्तुविवचनवात् । आसुरीं राक्षसीं चेति उद्विक्तरजस्तमोघमार्ग इति ॥ १२ ॥ महा-

महात्मानस्तु मां पार्थ दैवीं प्रकृतिमाश्रिताः ।

भजन्त्यनन्यमनसो ज्ञात्वा भूतादिमव्ययम् ॥ १३ ॥

१ श्रीमच्छांकरभाष्यम् ।

ज्ञानि च तेषां भगवत्परिभवात् स्वात्मभूतस्यावज्ञानान्मोघान्येव निष्फलानि कर्माणि भवन्तीति मोघकर्माणस्तथा मोघज्ञाना मोघं निष्फलं ज्ञानं येषां ते मोघज्ञाना ज्ञानमपि तेषां निष्फलमेव स्याद् वेचेतसो विगतविवेकाश्च ते भवन्तीत्यभिप्रायः । किंच ते भवन्ति राक्षसीं रक्षसां प्रकृतिं स्वभावम् आसुरीमसुराणां च प्रकृतिं मोहिनीं मोहकरीं देहात्मवादिनीं श्रिता आश्रितादिछिन्धि भिन्धि पिव ह्राद् परस्वमपहरेत्येवंवदनशीलाः क्रूरकर्म कुर्वाणा भवन्तीत्यर्थः । 'असुर्या नाम ते लोका' इति श्रुतेः ॥ १२ ॥ महेति । ये पुनः श्रद्धाणा भगवद्भक्तिलक्षणे मोक्षमार्गे प्रवृत्ता महात्मानस्त्वधुद्रचित्ता गामीश्वरं पार्थ दैवीं देवानां प्रवृत्तिं शमदमदयाश्रद्धादिलक्षणाभाश्रिताः सन्तो भजन्ति सेवन्तेऽन-

२ आनन्दगिरिव्याख्या ।

ज्ञाह—तथा मोघेति । तथापि यौक्तिकविवेकवशात्तत्प्रार्थनासाफल्यमित्याशङ्काह—विचेतस इति । न केव-
न्मुक्तविशेषणवत्त्वमेव तेषां किंतु वर्तमानदेहपातादनन्तरं तत्तदतिक्रूरयोनिप्राप्तिश्च निश्चितेत्याह—किंचेति । मोह-
करीमिति प्रकृतिद्वयेऽपि तुल्यं विशेषणं, छिन्धि भिन्धि पिव ह्रादस्वेति प्राणिहिंसारूपो रक्षसां स्वभावोऽसुराणां
स्वभावस्तु न देहि नो जुहुधि परस्वमेवापहरेत्यादिरूपः, मोहो मिथ्याज्ञानम् । उक्तमेव स्फुटयति—छिन्धीति
॥ १२ ॥ के पुनर्भगवन्तं भजन्ते तानाह—ये पुनरिति । महान्प्रकृष्टो यज्ञादिभिः शोधित आत्मा सत्त्वं येषामिति
व्युत्पत्तिमाश्रित्याह—अश्रुद्रेति । तुराब्दोऽवधारणे । प्रकृतिं विशिनष्टि—शमेति । अन्यस्मिन् प्रत्येकभूते मयि

३ नीलकण्ठव्याख्या (चतुर्थरी) ।

तसो निर्विवेकाः । यतो राक्षसीमासुरीं च रजस्तमाःप्रधानां मोहिनीं मोहकरीं प्रकृतिं श्रिताः । छिन्धि भिन्धि पिव
ह्राद् परस्वमपहरेत्येवंवादशीलाः क्रूरकर्माणो भवन्तीत्यर्थः ॥ १२ ॥ तथा ये महात्मानोऽधुद्रचित्ताः । तु पूर्वैर्मनोऽत्यन्तं
विलक्षणाः मां भजन्ति । यतो दैवीं प्रकृतिं सत्त्वप्रधानामाश्रिताः । अनन्यमनसः एकाग्रचेतसः । किं गतानुगतिकतया

४ मधुसूदनीव्याख्या ।

प्रार्थना येषां ते । अतएवेश्वरविमुखत्वान्मोघानि श्रममात्ररूपाण्यभिहोत्रादीनि कर्माणि येषां ते । तथा मोघमीश्वराप्रतिपादक-
कुतर्काज्जनितं ज्ञानं येषां ते । कुत एवं । यतो विचेतसो भगवदवज्ञानजनितदुरितप्रतिबद्धविवेकविज्ञानाः । किंच ते
भगवदवज्ञानवशात् राक्षसीं तामसीं अविहितहिंसाहेतुद्वेषप्रधानां आसुरीं च राजसीं शास्त्रानभ्यनुज्ञातविषयभोगहेतुरागप्र-
धानां च । मोहिनीं शास्त्रीयज्ञानभ्रंशहेतुं प्रकृतिं स्वभावमाश्रिता एव भवन्ति । ततश्च 'त्रिविधं नरकस्येदं द्वारं नाशन-
मात्मनः । कामक्रोधस्तथा लोभः' इत्युक्तनरकद्वारभागितया नरकयातनामेव ते सततमुभयवन्तीत्यर्थः ॥ १२ ॥ भगवद्वि-
मुखानां फलकामनायास्तत्प्रयुक्तस्य नित्यनैमित्तिककाम्यकर्मावगुणानस्य तत्प्रयुक्तस्य शास्त्रीयज्ञानस्य च वैयर्थ्यात्पारलौकिक-
फलतत्साधनशून्यास्ते नाप्यैहिकं लौकिकं किञ्चित्फलमस्ति तेषां विवेकविज्ञानशून्यतया । विचेतसो हि ते । अतः सर्वपुरु-
षार्थबाह्याः शोच्या एव सर्वेषां ते वराका इत्युक्तम् । अधुना के सर्वपुरुषार्थभाजोऽशोच्याः ये भगवदेकधारणा इत्युच्यते—
महात्मान इति । महाननेकजन्मकृतसुकृतेः संस्कृतः धुद्रकामाद्यनभिभूत आत्मान्तःकरणं येषां ते अतएव 'अमयं

५ भाष्योत्कर्षदीपिका ।

भवन्तीत्यभिप्रायः । किंच यतो राक्षसीं रक्षसां प्रकृतिं स्वभावं च्छिन्धि भिन्धि पिव ह्रादेत्येवंरूपामासुरीमसुराणां च प्रकृतिं न देहि
न जुहुधि परस्वमपहरेत्येवंरूपां मोहिनीं मोहकरीं देहात्माभिमानरूपां श्रिता आश्रिताः क्रूरकर्माणस्ते भवन्ति अतोऽपि तेषामुक्त-
विशेषणवत्त्वमित्यर्थः । यद्वा किंच न केवलमुक्तविशेषणवत्त्वमेव तेषामपि तु एतादृशा अपीत्याह—**राक्षसीमिति ।** अथवा
न केवलं वर्तमानदेह एवैतादृशाः किंतु वर्तमानदेहपातानन्तरमेतेषां तत्तदतिक्रूरयोनिप्राप्तिश्च निश्चितेत्याह—**राक्षसीमिति ।**
तथा च श्रुतिः 'असुर्या नाम ते लोका अन्धेन तमसा वृताः । तांस्तं प्रेत्याभिगच्छन्ति ये केचात्महृनो जनाः' इति ॥ १२ ॥
के पुनस्त्वां भजन्त इति तत्राह—**महात्मान इति ।** तुराब्दोऽवधारणार्थः । पूर्वैर्मनोऽत्यन्तवैलक्षण्ययुक्तनार्थ इति वा । ये पुनः
श्रद्धाणा भगवद्भक्तिलक्षणे मोक्षमार्गे प्रवृत्ताः महान्प्रकृष्टोऽनेकजन्मजितयज्ञदानादिभिः शोधित आत्मा चित्तं येषां तेऽधुद्रचित्ताः ।

६ श्रीधरीव्याख्या ।

येषां ते । मोघमेव नानाकृतकाश्रितं शास्त्रज्ञानं येषां ते । अतएव विचेतसो विक्षिप्तचित्ताः । सर्वत्र हेतुः । राक्षसीं तामसीं हिंसा-
दिप्रभुराग आसुरीं च राजसीं कामदार्पिबहुलाम् मोहिनीं बुद्धिभ्रंशकरीं प्रकृतिं स्वभावं श्रिताः आश्रिताः सन्तो मामवजानःवीति
पूर्वेणान्वयः ॥ १२ ॥ के तर्हि त्वामाराधयन्तीत्यत आह—**महात्मानस्त्विति ।** महात्मानः कामाद्यनभिभूतचित्ताः यतोऽमयं सत्त्व-

सततं कीर्तयन्तो मां यतन्तश्च दृढव्रताः ।

नमस्यन्तश्च मां भक्त्या नित्ययुक्ता उपासते ॥ १४ ॥

१ श्रीमच्छांकरभाष्यम् ।

न्यमनसोऽनन्यचित्ता ज्ञात्वा मां भूतादिं भूतानामाश्रयमादिकारणं वियदादीनां प्राणिनां चादिकारणमाश्रयमव्ययम् ॥ १३ ॥ कथं सततमिति । सततं सर्वदा भगवन्तं ब्रह्मस्वरूपं मां कीर्तयन्तो यजन्तश्चेन्द्रियोपसंहारशमदमदयाऽहिंसादिलक्षणैर्धर्मैः प्रयतन्तश्च दृढव्रता दृढं स्थिरमचाञ्चल्यं व्रतं येषां

२ आनन्दगिरिव्याख्या ।

परस्मिन्नेव मनो येषामिति व्युत्पत्त्या व्याकरोति—अनन्यचित्ता इति । अज्ञाते सेवानुपपत्तेः शास्त्रोपपत्तिभ्यामादौ ज्ञात्वा ततः सेवन्त इत्याह—ज्ञात्वेति । अव्ययमविनाशिनम् ॥ १३ ॥ भजनप्रकारं पृच्छति—कथमिति । तत्प्रकारमाह—सततमिति । सर्वदेति श्रवणावस्था गृह्यन्ते, कीर्तनं वेदान्तश्रवणं प्रणवजपश्च, व्रतं ब्रह्मचर्यादि,

३ नीलकण्ठव्याख्या (चतुर्धरी) ।

दम्भेन वा भजन्ति । न । किं तर्हि मां भूतादिं सर्वभूतकारणमव्ययं ज्ञात्वा मत्वा भजन्ति ॥ १३ ॥ भजनस्वरूपमाह—सततमिति । यतन्तः इन्द्रियोपसंहारशमदमादिषु प्रयतमानाः दृढान्यहिंसादीनि व्रतानि येषां ते दृढव्रताः

४ मधुसूदनीव्याख्या ।

सत्त्वसंशुद्धिः' इत्यादिवक्ष्यमाणां दैवीं सात्त्विकीं प्रकृतिमाश्रिताः । अतएवान्यस्मिन्मध्यतिरिक्ते नास्ति मनो येषां ते । भूतादिं सर्वजगत्कारणमव्ययमविनाशिनं च मामीश्वरं ज्ञात्वा भजन्ति सेवन्ते ॥ १३ ॥ ते केन प्रकारेण भजन्तीत्युच्यते द्वाभ्याम्—**सततमित्यादिना** । सततं सर्वदा ब्रह्मनिष्ठं गुरुमुपस्थित्य वेदान्तवाक्यविचारेण गुरुपसदनेतरकाले च प्रणवजपोपनिषदावर्तनादिभिर्मां सर्वोपनिषत्प्रतिपाद्यं ब्रह्मस्वरूपं कीर्तयन्तः । वेदान्तशास्त्राध्ययनरूपश्रवणव्यापारविषयीकुर्वन्त इति यावत् । तथा यतन्तश्च गुरुसंनिधावन्त्यत्र वा वेदान्ताविरोधितर्कानुसंधानेनाप्रामाण्यशङ्कानास्कन्दितगुरुपदिष्टमत्स्वरूपावधारणाय यतमानाः । श्रवणनिर्धारितार्थवाधशङ्कापनोदककुतर्कानुसंधानरूपमननपरायणा इति यावत् । तथा दृढव्रताः दृढानि प्रतिपक्षैश्चालयितुमशक्यानि अहिंसासत्यास्तेयब्रह्मचर्यापरिग्रहादीनि व्रतानि येषां ते । शमदमादिसाधनसंपन्ना इति यावत् । तथा चोक्तं पतञ्जलिना 'अहिंसासत्यास्तेयब्रह्मचर्यापरिग्रहा यमाः ते तु जातिदेशकालसमयानवच्छिन्नाः सार्वभौमा महाव्रतम्' इति । जाला ब्राह्मणत्वादिकया, देशेन तीर्थादिना, कालेन चतुर्दश्यादिना, समयेन यज्ञाद्यन्यत्वेनानवच्छिन्ना अहिंसादयः सार्वभौमाः क्षिप्तमूढविक्षिप्तभूमिष्वपि भाव्यमानाः, कस्यामपि जातौ कस्मिन्नपि देशे कस्मिन्नपि काले यज्ञादिप्रयोजनेऽपि हिंसां न करिष्यामीत्येवंरूपेण किञ्चिदप्युपयुक्तस्य सामान्येन प्रवृत्ता एते महाव्रतमित्युच्यन्त इत्यर्थः । तथा नमस्यन्तश्च मां कायवाङ्मनोभिर्नमस्कुर्वन्तश्च मां भगवन्तं वासुदेवं सकलकल्याणगुणनिधानमिष्टदेवतारूपेण गुरुरूपेण च स्थितम् । चकारात् 'श्रवणं कीर्तनं विष्णोः स्मरणं पादसेवनम् । अर्चनं वन्दनं दास्यं सख्यमात्मनिवेदनम्' इति वन्दनसहचरितं श्रवणाद्यपि बोद्धव्यम् ।

५ भाष्योत्कर्षदोषिका ।

अतएव दैवीं प्रकृतिं शमदमदयाश्रद्धादिलक्षणाभाश्रिताः सन्तो मां परमेश्वरं भूतानामाकाशादीनामादिं कारणम् । ननु यदि दधि-कारणदुग्धवत् वियदादिरूपेण परिणतत्वात् भूतादिः परमेश्वरस्तर्हि परिणामी स्यादित्याशङ्क्य शुक्तिरूपस्य शुक्तिरिव कारणमतः परिणामशून्योऽविनाशीत्याह—**अव्ययमिति** । ज्ञात्वाऽन्यमनसः अन्यस्मिन्परमेश्वराद्यतिरिक्ते विषयादौ न विद्यते मनो येषां ते । अनन्यस्मिन्प्रत्यगभिन्ने मनो येषामिति वा ते अनन्यमनसः सन्तो मां भजन्ति सेवन्ते । पार्थेति संबोधयन् त्वं त्वतिपुण्यशीलायाः पुत्राया अपत्यत्वान्महात्मत्वादिविशेषणविशिष्टोऽस्तीति सूचयति ॥ १३ ॥ भजन्तीत्युक्तं तत्र भजनप्रकारजिज्ञासायामाह द्वाभ्याम्—**सततमिति** । निरन्तरं सर्वदा ब्रह्मस्वरूपं मां कीर्तयन्तः श्रोत्रियं ब्रह्मनिष्ठं गुरुमुपसंगम्य तन्मुखोपनिषच्छ्रवणानन्तरमुपनिषद्भिः हरे गोविन्द वासुदेव दामोदर माधव मुकुन्देत्यादिनामभिश्च कीर्तयन्तः यतन्तश्च शमदमदयाऽहिंसास्तेयब्रह्मचर्यापरिग्रहादिभिर्वर्तुं कुर्वन्तः । अतएव दृढं स्थिरं केनापि चालयितुमशक्यं व्रतं शमदमादिरूपं येषां ते भक्त्या परप्रेम्णा मां हृदयेऽयमन्तर्यामिरूपेण प्रत्यक्चेतनरूपेण च दृढहृदावसिनमात्मानं नित्ययुक्ताः उद्युक्ताः सन्त उपासते सेवन्ते । सततमित्यनेन कीर्तनादिव्यतिरिक्तकालव्यावृत्तिः । अत्र केचित् । गुरुपसदनोत्तरकाले प्रणवजपोपनिषदावर्तनादिभिर्मां सर्वोपनिषत्प्रतिपाद्यं ब्रह्मस्वरूपं कीर्तयन्तः

६ श्रीधरीव्याख्या ।

संशुद्धिरित्यादिना वक्ष्यमाणां दैवीं प्रकृतिं स्वभावमाश्रिताः । अतएव मध्यतिरेकेण नास्त्यन्यस्मिन्मनो येषां ते भूतादिं जगत्कारणमव्ययं नित्यं च मां ज्ञात्वा भजन्ति ॥ १३ ॥ तेषां भजनप्रकारमाह—**सततमिति** द्वाभ्याम् । सततं सर्वदा स्तोत्रमन्त्रादिभिः

७ अभिनवगुप्ताचार्यव्याख्या ।

त्मान इति । दैविकीं सात्त्विकीं यजन्तो बाह्यद्रव्यादियानैः । अन्ये तु मां ज्ञानयज्ञैर्नैवोपासते । अतः केचिदेकतया ज्ञानतः केचिद्बहुधा

ज्ञानयज्ञेन चाप्यन्ये यजन्तो मामुपासते ।

एकत्वेन पृथक्त्वेन बहुधा विश्वतोमुखम् ॥ १५ ॥

१ श्रीमच्छांकरभाष्यम् ।

ते दृढव्रता नमस्यन्तश्च मां हृदयेशयमात्मानं भक्ता नित्ययुक्ताः सन्त उपासते सेवन्ते ॥ १४ ॥ ते केन केन प्रकारेणोपासत इत्युच्यते—ज्ञानेति । ज्ञानयज्ञेन ज्ञानमेव भगवद्विषयं यज्ञस्तेन ज्ञानयज्ञेन

२ आनन्दगिरिव्याख्या ।

नमस्यन्तो मां प्रति चेतसा प्रह्वीभवन्तो भक्त्या परेण प्रेम्णा नित्ययुक्ताः सन्तः सदा संयुक्ताः ॥ १४ ॥ उपासन-प्रकारभेदप्रतिपत्तिसया पृच्छति—ते केनेति । तत्प्रकारभेदोदीरणार्थं श्लोकमवतारयति—उच्यत इति । इष्यते पूज्यते परमेश्वरोऽनेनेति प्रकृते ज्ञाने यज्ञशब्दः । ईश्वरं चेति चकारोऽवधारणे । देवतान्तरध्यानत्यागमपिशब्दसूचितं

३ नीलकण्ठव्याख्या (चतुर्थरी) ।

नमस्यन्तश्च मां हृदयेशयं प्रतिमादिरूपं वा भक्त्या । नित्ययुक्ताः नित्यमवहिताः सन्त उपासते ॥ १४ ॥ ज्ञानयज्ञेन निर्विकल्पसमाधिना पातञ्जलाः । एकत्वेन अहमेव भगवान्वासुदेव इत्यभेदेनौपनिषदाः । पृथक्त्वेन अयमीश्वरो मम-

४ मधुसूदनीव्याख्या ।

अर्चनं पादसेवनमित्यपि गुरुरूपे तस्मिन्नुक्तमेव । अत्र मामिति पुनर्वचनं सगुणरूपपरामर्शार्थम् । अन्यथा वैयर्थ्यप्रसङ्गात् । तथा भक्त्या मद्रिषयेण परेण प्रेम्णा नित्ययुक्ताः सर्वदा संयुक्ताः । एतेन सर्वसाधनपौष्कल्यं प्रतिबन्धकाभावश्च दर्शितः । 'यस्य देवे परा भक्तिर्यथा देवे तथा गुरौ । तस्यैते कथिता ह्यर्थाः प्रकाशन्ते महात्मनः' इति श्रुतेः । पतञ्जलिना चोक्तम् 'ततः प्रत्यक्चेतनाधिगमोऽप्यन्तरायाभावश्च' इति । तत ईश्वरप्रणिधानात्प्रत्यक्चेतनस्य त्वंपदलक्ष्यस्याधिगमः साक्षात्कारो भवति अन्तरायाणां विघ्नानां चाभावो भवतीति सूत्रस्यार्थः । तदेवं शमदमादिसाधनसंपन्ना वेदान्तश्रवणमननपरायणाः परमेश्वरे परमगुरौ प्रेम्णा नमस्कारादिना च विगतविघ्नाः परिपूर्णसर्वसाधनाः सन्तो मामुपासते विजातीयप्रत्ययानन्तरितेन सजातीयप्रत्ययप्रवाहेण श्रवणमननोत्तरभाविना सन्ततं चिन्तयन्ति महात्मानः । अनेन निदिध्यासनं च परमसाधनं दर्शितम् । एतादृशसाधनपौष्कल्ये सति यद्वेदान्तवाक्यजर्मखण्डगोचरं साक्षात्काररूपमहं ब्रह्मास्मीति ज्ञानं तत्सर्वशङ्काकलङ्कास्पृष्टं सर्वसाधनफलभूतं खोत्पत्तिमात्रेण दीप इव तमः सकलमज्ञानं तत्कार्यं च नाशयतीति निरपेक्षमेव साक्षान्मोक्षहेतुर्ननु भूमिजयक्रमेण भूमध्ये प्राणवेशनं मूर्धन्यया नाड्या प्राणोत्क्रमणमचिरादिमार्गेण ब्रह्मलोकगमनं तद्भोगान्तकालविलम्बं वा प्रतीक्ष्यते । अतो यस्याक्प्रतिज्ञातं 'इदं तु ते गुह्यतमं प्रवक्ष्याम्यनसूयवे । ज्ञानम्' इति तदेतदुक्तं, फलं चास्याशुभान्मोक्षणं प्रागुक्तमेवेतीह पुनर्नोक्तम् । एवमत्रायं गम्भीरो भगवतोऽभिप्रायः, उत्तानार्थस्तु प्रकट एव ॥ १४ ॥ इदानीं य एवमुक्तश्रवणमनननिदिध्यासनासमर्थास्तेऽपि त्रिविधा उत्तमा मध्यमा मन्दार्थेति सर्वेऽपि स्वरूपेण मामुपासत इत्याह—ज्ञानयज्ञेनेति ।

५ भाष्योत्कर्षदीपिका ।

वेदान्तशास्त्राध्ययनरूपश्रवणव्यापारविषयीकुर्वन्त इति यावत् । तथा यतन्तश्च गुरुमुखाच्छ्रुतमत्स्वरूपावधारणाय यतमानाः श्रवणगृही-तार्थबाधकशङ्कानिवर्तकतौनुसंधानरूपं मननं यत्नेन संपादयन्त इति यावत् । तथा दृढानि अहिंसादिव्रतानि येषां ते दृढव्रताः । शमदमादिसाधनसंपन्ना इति यावत् । तथा नमस्यन्तश्च मां भगवन्तं वासुदेवमिष्टदेवतारूपेण गुरुरूपेण च स्थितं कायवाङ्मनोभि-र्नमस्कुर्वन्तश्च । चकारात् 'श्रवणं कीर्तनं विष्णोः स्मरणं पादसेवनम् । अर्चनं वन्दनं दास्यं सख्यमात्मनिवेदनम्' इति वन्दनस-हचरितं श्रवणाद्यपि बोध्यम् । पादसेवनमित्यपि गुरुरूपे परमात्मनि मुक्तमेव । अत्र मामिति पुनर्वचनं सगुणरूपपरामर्शार्थम् । अन्य-थैकस्य वैयर्थ्यप्रसङ्गात् । तथा भक्त्या मद्रिषयेण परप्रेम्णा नित्ययुक्ताः । एतेन सर्वसाधनपौष्कल्यं प्रतिबन्धकाभावश्च दर्शितः । तथाच श्रुतिः 'यस्य देवे पराभक्तिर्यथा देवे तथा गुरौ । तस्यैते कथिता ह्यर्थाः प्रकाशन्ते महात्मनः' इति । तदेवं शमदमादिसाधन-संपन्नाः वेदान्तश्रवणमननपरायणाः परमेश्वरे परमगुरौ परप्रेम्णा नमस्कारादिना च विगतविघ्नाः परिपूर्णसाधनाः सन्तो मामुपा-सते विजातीयप्रत्ययानन्तरितेन सजातीयप्रत्ययप्रवाहेण श्रवणमननोत्तरभाविना सततं चिन्तयन्ति महात्मानोऽनेन निदिध्यासनं चरमसाधनं दर्शितमित्यादि वर्णयन्ति तदेतद्भाष्यस्य सामान्यरूपस्याविरोधेनोपादेयम् ॥ १४ ॥ एवमुपासनाप्रकारः सर्वोपासक-साधारणो दर्शितः । तत्रासाधारणं तमाह—ज्ञानयज्ञेन । ज्ञानमेव परमात्मविषयं तत्पूजनरूपत्वाद्यज्ञस्तेन ज्ञानयज्ञेन यजन्तः पूज-

६ श्रीधरीव्याख्या ।

कीर्तयन्तः केचिन्मामुपासते सेवन्ते दृढानि व्रतानि नियमा येषां तादृशाः सन्तो यतन्तश्चेश्वरपूजादिषु इन्द्रियोपसंहारादिषु प्रयत्नं कुर्वन्तश्च केचिद्भक्त्या नमस्यन्तः प्रणमन्तश्चान्ये नित्ययुक्ता अनवरतमवहिताः सर्वे सेवन्ते भक्त्येति नित्ययुक्ता इति च कीर्तनादि-ष्वपि द्रष्टव्यम् ॥ १४ ॥ किंच—ज्ञानेति । वासुदेवः सर्वमित्येवं सर्वात्मत्वदर्शनं ज्ञानं तदेव यज्ञस्तेन ज्ञानयज्ञेन मां यजन्तः पूज-

७ अभिनवगुप्ताचार्यव्याख्या ।

कर्मयोगान्मत्परा एव सर्वे ॥ १३ ॥ १४ ॥ १५ ॥ ननु कर्म तावत्कारकलगाव्याहभेदोद्वेकं कथमभिन्नं भगवत्पदं प्रापयतीति ।

१ मधुसूदनः ।

अहं क्रतुरहं यज्ञः स्वधाहमहमौषधम् ।

मन्त्रोऽहमहमेवाज्यमहमग्निरहं हुतम् ॥ १६ ॥

१ श्रीमच्छांकरभाष्यम् ।

यजन्तः पूजयन्तो मामीश्वरं चान्येऽन्यामुपासनां परित्यज्योपासते तच्च ज्ञानमेकत्वेनैकमेव परं ब्रह्मेति परमार्थदर्शनेन यजन्त उपासते । केचिच्च पृथक्त्वेनादित्यचन्द्रादिभेदेन स एव भगवान् विष्णुरादित्यादिरूपेणावस्थित इत्युपासते । केचिद् बहुधावस्थितः स एव भगवान् सर्वतोमुखो विश्वरूप इति तं विश्वरूपं सर्वतोमुखं बहुधा बहुप्रकारेणोपासते ॥ १५ ॥ यदि बहुभिः प्रकारैरुपासते कथं त्वामेवोपासत इत्यत आह—अहमिति । अहं श्रौतकर्मभेदोऽहमेवाहं यज्ञः स्मार्तः । किं च स्वधानमहं

२ आनन्दगिरिव्याख्या ।

दर्शयति—अन्यामिति । अन्ये च ब्रह्मनिष्ठमिति यावत् । ज्ञानयज्ञमेव विभजते—तच्चेति । उत्तमाधिकारिणामुपासनमुक्त्वा मध्यमानामधिकारिणामुपासनप्रकारमाह—केचिच्चेति । तेषामेवाहं यज्ञः स्मार्तः किंच स्वधाहं पितृभ्यो यद्दीयते तत्स्वधा । तथाहमौषधं सर्वप्राणिभिर्यदुच्यते । प्रकारान्तरेणोपासनमुदीरयति—केचिदिति । बहुप्रकारेणाश्रयादित्यादिरूपेणेति यावत् ॥ १५ ॥ भगवदेकविषयमुपासनं तर्हि न सिध्यतीति शङ्कते—यदीति । प्रकारभेदमादाय ध्यायन्तोऽपि भगवन्तमेव ध्यायन्ति तस्य सर्वात्मकत्वादित्याह—अत आहिति । क्रतुयज्ञशब्दयोरनयोरपौ-

३ नीलकण्ठव्याख्या (चतुर्थी) ।

स्वामीति बुद्ध्या प्राकृताः । अन्ये पुनर्बहुधा बहुप्रकारं विश्वतोमुखं सर्वैर्द्वारैर्यत्किंचिदृष्टं तद्भगवत्स्वरूपमेव, यच्छ्रुतं तत्तन्नामैव, यदुक्तं भुक्तं वा तत्तद्वर्षितमेवेत्येवं विश्वतोमुखं यथा स्मात्तथा मामुपासते ॥ १५ ॥ इदमेवोपासनं विवृणोति—अहमिति । क्रतुः संकल्पो देवताध्यानरूपः । यज्ञः श्रौतः स्मार्तश्च देवतोद्देशेन द्रव्यत्यागः । स्वधा पितृ-

४ मधुसूदनीव्याख्या ।

अन्ये पूर्वोक्तसाधनानुष्ठानासमर्थाः ज्ञानयज्ञेन 'त्वं वा अहमस्मि भगवो देवते अहं वै त्वमसि' इत्यादिश्रुत्युक्तमहंग्रहोपासनं ज्ञानं स एव परमेश्वरयजनरूपत्वाद्यज्ञस्तेन । चकार एवार्थः । अपिशब्दः साधनान्तरत्वागर्थः । केचित्साधनान्तरनिस्तृहाः सन्त उपास्योपासकाभेदचिन्तारूपेण ज्ञानयज्ञेनैकत्वेन भेदव्यावृत्त्या मामेवोपासते चिन्तयन्त्युत्तमाः । अन्ये तु केचिन्मध्यमाः पृथक्त्वेनोपास्योपासकयोर्भेदेन 'आदित्यो ब्रह्मेत्यादेशः' इत्यादिश्रुत्युक्तेन प्रतीकोपासनरूपेण ज्ञानयज्ञेन मामेवोपासते । अन्येत्वेहंग्रहोपासने चासमर्थाः केचिन्मन्दाः कांचिदन्यां देवतां चोपासीनाः कानिचित्कर्माणि चाकुर्वाणा बहुधा तैस्तैर्बहुभिः प्रकारैर्विश्वरूपं सर्वात्मानं मामेवोपासते तेन तेन ज्ञानयज्ञेनेति उत्तरोत्तराणां क्रमेण पूर्वपूर्वभूमिलाभः ॥ १५ ॥ यदि बहुग्रहोपासते तर्हि कथं त्वामेवेत्याशङ्क्यात्मनो विश्वरूपत्वं प्रपञ्चयति चतुर्भिः—अहं क्रतुरित्यादिना । सर्वस्वरूपोऽहमिति वक्तव्ये तत्तदेकदेशकथनमवगुत्यानुवादेन वैश्वानरे द्वादशकपालेऽष्टाकपालत्वादिकथनवत् । क्रतुः श्रौतोऽग्निष्टोमादिः, यज्ञः स्मार्तो वैश्वदेवादिर्महायज्ञत्वेन श्रुतिस्मृतिप्रसिद्धः, स्वधानं पितृभ्यो दीयमानं, औषधं ओषधिप्रभवमन्नं सर्वै-

५ भाष्योत्कर्षदीपिका ।

यन्तः मां परमात्मानमन्ये उत्तमाः । चकार उत्तानामनुत्तानां च साधारणानामुपासनाप्रकाराणां समुच्चयार्थः । अपिशब्द इन्द्रादिदेवतोपासनापरित्यागार्थः । तथाचान्यामुपासनां परित्यज्य मामुपासत इत्यर्थः । तच्च ज्ञानमेकमेव परं ब्रह्मेति परमार्थदर्शनेन तेन यजन्ते । यत्तु अन्ये पूर्वोक्तसाधनानुष्ठानासमर्था ज्ञानयज्ञेन 'त्वं वाहमस्मि भगवो देवतेऽहं वै त्वमसि' इत्यादिश्रुत्युक्तमहंग्रहोपासनं ज्ञानमिति तच्चिन्त्यम् । मुख्यामुख्ययोर्मुख्ये संभवत्यमुख्यग्रहणस्यान्याय्यत्वात् । एतेन ज्ञानयज्ञेन निर्विकल्पसमाधिना पातञ्जल इति प्रत्युक्तम् । केचिच्च पृथक्त्वेन स एव भगवान्विष्णुरादित्यचन्द्रादिरूपेण पृथक्पृथक्गवस्थित इत्युपासते मथ्याः । केचिच्च स एव भगवान् बहुधा व्यवस्थितो विश्वतोमुखो विश्वरूपस्तं बहुधा बहुप्रकारेण उपासते मन्दाः ॥ १५ ॥ ननु बहुभिः प्रकारैः यदि उपासते तर्हि कथं तेषां त्वदेकविषयमुपासनं सिध्यतीत्याशङ्क्य तत्तत्प्रकारभेदेन ध्यायन्तोऽपि मामेव ध्यायन्ति सर्वात्मकत्वात्ममेत्याशयेनाह—अहमित्यादिना । अहं क्रतुः श्रौतः कर्मभेदोऽहमेव । ननु कैतुः संकल्पो देवताध्यानरूप इति भाष्यकृद्भिः कुतो न व्याख्यातमिति चेत्, यज्ञादिसमभिव्याहारादिति गृहाण । यज्ञः स्मार्तकर्मभेदो वैश्वदेवादिः सोऽयहमेव । पितृभ्यो

६ श्रीधरीव्याख्या ।

यन्तोऽन्येऽन्युपासते, तत्रापि केचिदेकत्वेन एकमेव परं ब्रह्मेति परमार्थदर्शनरूपाभेदभावनाया, केचित्पृथक्त्वेन दासोऽहमिति पृथग्भावनाया, केचित्तु विश्वतोमुखं सर्वात्मकं मां बहुधा ब्रह्मरूपादिरूपेणोपासते ॥ १५ ॥ सर्वात्मतां प्रपञ्चयति—अहमिति चतुर्भिः । क्रतुः

७ अभिनवगुप्ताचार्यव्याख्या ।

वच्यते—अहं क्रतुरिति । एकस्यैव निर्भागस्य ब्रह्मतत्त्वस्य परिकल्पितसाधनाधीनं कर्म पुनरेकत्वं निर्वर्तयति क्रियायाः सर्वकारकात्मसा-

पिताहमस्य जगतो माता धाता पितामहः ।
वेद्यं पवित्रमोङ्कार ऋक्साम यजुरेव च ॥ १७ ॥
गतिर्भर्ता प्रभुः साक्षी निवासः शरणं सुहृत् ।
प्रभवः प्रलयः स्थानं निधानं बीजमव्ययम् ॥ १८ ॥

१ श्रीमच्छांकरभाष्यम् ।

पितृभ्यो यद्दीयते तत् स्वधा । तथाहमौषधं सर्वप्राणिभिर्यदद्यते तदौषधशब्दवाच्यं त्रीहियवादिस्ताधनम् । अथवा स्वधेति सर्वप्राणिस्ताधारणमन्नम् । औषधमिति व्याध्युपशमार्थं भेषजं । मन्त्रोऽहं यत् पितृभ्यो देवताभ्यश्च हविर्दीयतेऽहमेवाज्यं हविश्चाहमग्निर्यस्मिन् हूयते सोऽप्यग्निरहमेवाहं हुतं हवनकर्म च ॥ १६ ॥ किंच पितेति । पिता जनयिताहमस्य जगतो माता जनयित्री धाता कर्मफलस्य प्राणिभ्यो विधाता पितामहः पितुः पिता वेद्यं वेदितव्यं पवित्रं पावनमोङ्कारश्च ऋक्साम यजुरेव च ॥ १७ ॥ किंच गतिरिति । गतिः कर्मफलं भर्ता पोष्टा प्रभुः स्वामी साक्षी प्राणिनां कृताकृतस्य निवासो य-

२ आनन्दगिरिव्याख्या ।

नरुक्त्यं दर्शयन् व्याचष्टे—श्रौत इति । क्रियाकारकफलज्ञानं भगवदनिरिक्तं नास्तीति समुदायार्थः ॥ १६ ॥ इतश्च भगवतः सर्वात्मकत्वमनुमन्तव्यमित्याह—किंचेति । पवित्रं पूयतेऽनेनेति व्युत्पत्त्या परिशुद्धिकारणं पुण्यं कर्म-त्याह—पावनमिति । वेदितव्ये ब्रह्मणि वेदनसाधनमोङ्कारस्तत्र प्रमाणमृगादि च । चकारादथर्वाङ्गिरसो गृह्यन्ते ॥ १७ ॥ भगवतः सर्वात्मकत्वे हेत्वन्तरमाह—किंचेति । गम्यत इति प्रकृतिविलयपर्यन्तं कर्मफलं गतिरित्याह—

३ नीलकण्ठव्याख्या (चतुर्थी) ।

णामन्नम् । औषधं मनुष्याणामन्नम् । मन्त्रो येन दीयते सः । आज्यं हविः । अग्निः । हुतं प्रक्षेपक्रिया । इदं सर्वं यस्मादहमेवातस्तेषां विश्वतोमुखमुपासनं युक्ततरमित्यर्थः ॥ १६ ॥ धाता कर्मफलानां विकर्ता । वेद्यं वेदितव्यं ब्रह्म । पवित्रं पावनं तपआदिकम् ॥ १७ ॥ गतिर्मुक्तप्राप्यं स्थानम् । भर्ता कर्मफलदानेन पोषकः । प्रभुः अन्तर्यामी । साक्षी

४ मधुसूदनीव्याख्या ।

प्राणिभिर्मज्ज्यमानं भेषजं वा । मन्त्रो याज्यापुरोनुवाक्यादिर्येनोद्दिश्य हविर्दीयते देवेभ्यः । आज्यं द्रुतम् । सर्वहविरुपलक्षण-मिदम् । अग्निराहवनीयादि हविः प्रक्षेपाधिकरणम् । हुतं हवनं हविःप्रक्षेपः । एतत्सर्वमहं परमेश्वर एव । एतदेकैकज्ञानमपि भगवदुपासनमिति कथयितुं प्रत्येकमहंशब्दः । क्रियाकारकफलजातं किमपि भगवदनिरिक्तं नास्तीति समुदायार्थः ॥ १६ ॥ पिताहमस्येति । किंच अस्य जगतः सर्वस्य प्राणिजातस्य पिता जनयिता माता जनयित्री धाता पोषयिता तत्तत्कर्मफल-विधाता वा पितामहः पितुः पिता वेद्यं वेदितव्यं वस्तु पूयतेऽनेनेति पवित्रं पावनं शुद्धिहेतुर्गङ्गास्नानगायत्रीजपादि । वेदि-तव्ये ब्रह्मणि वेदनसाधनमोङ्कारः । नियताक्षरपादा ऋक् । गीतिविशिष्टा सैव साम । सामपदं तु गीतिमात्रस्यैवाभिधायकस्मि-त्यन्यद् । गीतिरहितमनियताक्षरं यजुः । एतन्निविधं मन्त्रजातं कर्मोपयोगि । चकारादथर्वाङ्गिरसोपि गृह्यन्ते । एवकारोऽह-मेवेत्यवधारणार्थः ॥ १७ ॥ गतिरिति । किंच गम्यत इति गतिः कर्मफलं ब्रह्मा विश्वसृजो धर्मो महानव्यक्तमेव च ।

५ भाष्योत्कर्षदीपिका ।

येदीयतेऽन्नं तत्स्वधाशब्देन ब्राह्मम् । सर्वप्राणिभिर्यदद्यतेऽन्नं तदौषधम् । यद्वा स्वधाशब्देन साधारणमन्नं गृह्यते । औषधशब्देन व्याधि-निवर्तकमौषधम् । येन पितृभ्यो देवेभ्यश्च हविर्दीयते स मन्त्रः आज्यं हविः यस्मिन्हूयते सोऽग्निः हुतं हवनकर्मक्रियाकारकफल-जातं मन्त्रतिरिक्तं नास्तीति समुदायार्थः ॥ १६ ॥ किंचास्य अल्यश्चादिसन्निधापितस्य जगतः स्थावरजंगमात्मकस्याहं पितोत्पादयिता माता जनयित्री धाता कर्मफलस्य प्राणिभ्यो विधाता पितुःपिता पितामहः वेद्यं वेदितव्यं ब्रह्मादि तद्वेदनसाधनमपि अहमेवे-त्याह—पवित्रमित्यादि । पूयतेऽनेनेति पवित्रं पावनं यज्ञदानादि । ओङ्कारः प्रणवः । ऋक् ऋग्वेदः एवमग्रेषु । चकारादथर्वाङ्गि-रसो गृह्यन्ते ॥ १७ ॥ किंच गतिः कर्मणः साक्षात्परंपरया च फलं स्वर्गादि । भर्ता कर्मफलप्रदानेन पोषणकर्ता । प्रभुः सर्वस्य

६ श्रीधरीव्याख्या ।

श्रौतोऽग्निष्टोमादिः, यज्ञस्तु सार्तः पञ्चयज्ञादिः, स्वधा पित्रर्थे श्राद्धादिः, औषधमोषधिप्रभवमन्नं भेषजं वा, मन्त्रो याज्यापुरोनुवाक्यादिः, आज्यं होमादिसाधनम्, अग्निराहवनीयादिः, हुतं होमः, एतत्सर्वमहमेव ॥ १६ ॥ किंच—पितेति । धाता कर्मफलविधाता, वेद्यं वेद्यं वस्तु, पवित्रं शोधकं प्रायश्चित्तात्मकं वा, ओङ्कारः प्रणवः, ऋग्वेदादयो वेदाश्च अहमेव, स्पष्टमन्यत् ॥ १७ ॥ किंच—गति-

७ अभिनवगुप्ताचार्यव्याख्या ।

शाक्तारेणावस्थाने भगवत्पदप्राप्तिं प्रत्यविद्वत्त्वात् । उक्तं च 'सर्वं क्रियातिभक्ता शक्तिः शिवस्य पशुवर्तिनी । बन्धयित्री स्वमार्गस्था ज्ञाता सिद्धुपपादिका ॥' इति । मयाप्युक्तं 'उपक्रमे यैव बुद्धिर्भावाभावावुपायिनी । उपसंहृतिकाले सा भावाभावावुपायिनी ॥' इति तत्रतत्र

तपाम्यहमहं वर्षं निगृह्णाम्युत्सजामि च ।

अमृतं चैव मृत्युश्च सदसच्चाहमर्जुन ॥ १९ ॥

१ श्रीमच्छांकरभाष्यम् ।

स्मिन् प्राणिनो निवसन्ति शरणमार्तानां प्रपन्नानामार्तिहरः सुहृत् प्रत्युपकारानपेक्ष उपकारी प्रभव उत्पत्तिर्जगतः प्रलयः प्रलीयते यस्मिन्निति प्रलयस्तथा स्थानं तिष्ठत्यस्मिन्निति निधान निक्षेपः कालान्तरोपभोग्यं बीजं प्ररोहकारणं प्ररोहधर्मिणामव्ययं यावत् संसारभावित्वादव्ययं नह्यबीजं किञ्चित्प्ररोहति । नित्यं च प्ररोहदर्शनाद्बीजसंततिर्न व्येतीत्येव गम्यते ॥ १८ ॥ किञ्च—तपामीति । तपाम्यहमादित्यो भूत्वा कैश्चिद्रश्मिभिरुत्सजामि मृत्युस्य पुनर्निगृह्णामि कैश्चि-

२ आनन्दगिरिव्याख्या ।

कर्मैति । पोष्टा कर्मफलस्यैव प्रदाता कार्यकरणप्रपञ्चस्याधिष्ठानमित्याह—निवास इति । शीर्यते दुःखमस्मिन्निति व्युत्पत्तिमाश्रित्याह—शरणमिति । प्रभवत्यस्माज्जगदिति व्युत्पत्तिमादायोक्तम्—उत्पत्तिरिति । कारणस्य कथमव्ययत्वमित्याशङ्क्याह—यावदिति । कारणमन्तरेणापि कार्यं कदाचिदुद्देयति किं कारणेनेत्याशङ्क्याह—नहीति । मा भूत्तर्हि संसारदशायामेव कार्योत्पत्तिरित्याशङ्क्याह—नित्यं चेति । कारणव्यक्तेर्नाशमङ्गीकृत्य तदन्यत्तमव्यक्तिशून्यत्वं पूर्वकालस्य नास्तीति सिद्धवक्तव्यं विशिनष्टि—बीजेति ॥ १८ ॥ इतश्च सर्वात्मत्वे भगवतो न विवादितव्यमित्याह—किञ्चेति । 'आदित्याज्जायते वृष्टिः' इति स्मृतिमवष्टभ्य व्याचष्टे—कैश्चिदिति ।

३ नीलकण्ठव्याख्या (चतुर्थी) ।

कृताकृतावेक्षकः । निवसन्त्यस्मिन्निति निवास आश्रयो यजमानादिः । शरणं रक्षकः । सुहृदुपकारमनपेक्षोपकर्ता । प्रभव उत्पत्तिस्थानम् । प्रलयो लयस्थानम् । स्थानं स्थितिस्थानम् । निधानं कर्मफलसमर्पणस्थानम् । कालान्तरे फलप्रसवार्थं बीजं प्ररोहकारणं प्ररोहधर्मिणाम् । अव्ययं यावत्संसारभावित्वात् ॥ १८ ॥ अहं तपामि आदित्यो भूत्वा । अहं वर्षं

४ मधुसूदनीव्याख्या ।

उत्तमां सात्त्विकीमेतां गतिमाहुर्मनीषिणः' इत्येवं मनवाद्युक्तम् । भर्ता पोष्टा सुखसाधनस्यैव दाता । प्रभुः स्वामी मदीयोरिति स्वीकर्ता । साक्षी सर्वप्राणिनां शुभाशुभद्रष्टा । निवसन्त्यस्मिन्निति निवासो भोगस्थानम् । शीर्यते दुःखमस्मिन्निति शरणम् । प्रपन्नानामार्तिहृत्सुहृत् । प्रत्युपकारानपेक्षः सन्नुपकारी । प्रभव उत्पत्तिः प्रलयो विनाशः स्थानं स्थितिः । यद्वा प्रकर्षेण भवन्त्यनेनेति प्रभवः स्रष्टा । प्रकर्षेण लीयन्तेनेनेति प्रलयः संहर्ता । तिष्ठन्त्यस्मिन्निति स्थानमाधारः । निधीयते निक्षिप्यते तत्कालभोगायोग्यतया कालान्तरोपभोग्यं वस्त्वस्मिन्निति निधानं सूक्ष्मरूपसर्ववस्त्वधिकरणं प्रलयस्थानमिति यावत् । शङ्खपद्मादिनिधिर्वा बीजमुत्पत्तिकारणमव्ययमविनाशि । नतु ब्रीह्यादिवद्विनश्वरं तेनानाद्यनन्तं यत्कारणं तदप्यहमेवेति पूर्वणैव संबन्धः ॥ १८ ॥ तपाम्यहमिति । किञ्च तपाम्यहमादित्यः सन् ततश्च तापवशादहं वर्षं पूर्ववृष्टिरूपं रसं पृथिव्या

५ भाष्योत्कर्षदीपिका ।

नियन्ता स्वामीति यावत् । साक्षी प्राणिनां शुभाशुभयोः पञ्चपातविनिर्मुक्तमनुद्रष्टा । निवसन्ति प्राणिनोऽस्मिन्निवासः प्राणिवास-स्थानमित्यर्थः । निवसन्ति भोगाय प्राणिनोऽस्मिन्निति निवासो भोगस्थानमिति वा । शीर्यते दुःखमस्मिन्निति शरणमार्तानां मत्प्रपन्नानां पीडाहरः । सुहृत्प्रत्युपकारनिरपेक्षः सन्नुपकारकर्ता । प्रभवमिति प्रभव उत्पत्तिः । प्रलीयते विश्वमस्मिन्निति प्रलयः । यद्वा प्रकर्षेण भवन्त्यनेनेति प्रभवः स्रष्टा । प्रलीयतेऽनेनेति प्रलयः संहर्ता । भाष्यस्योपलक्षणाद्यत्वादि विरोधः । तिष्ठत्यस्मिन्स्थितिकाले विश्वमिति स्थानम् । निधीयते निक्षिप्यते कालान्तरोपभोग्यं प्राणिनां कर्मफलमस्मिन्निति निधानं शङ्खपद्मादिनिधिर्वा । भाष्यं तूपलक्षणार्थमित्युक्तमेव । बीजं प्ररोहधर्मिणं वस्तूनां प्ररोहकारणम् । अव्ययं यावत्संसारभावित्वात् । नह्यबीजं किञ्चित्प्ररोहति । प्ररोहदर्शनाद्बीजसंततेर्नित्यत्वमिति गम्यते । अव्ययमविनाशि नतु ब्रीह्यादिबीजवद्विनश्वरमिति वा । आचार्यैस्तु बीजशब्देन भगवतः सार्वभौमप्रतिपादकप्रकरणे पठितेन बीजमात्रं गृह्यत इत्यभिप्रायेणाव्ययपदस्य तत्रोपपत्तिर्दर्शिता । बीजशब्देन जगद्बीजस्य ब्रह्मण उपदानेन तु अव्ययपदस्योपपन्नत्वेन सुगमत्वात् । ब्रह्मणः परमकारणतया उक्तत्वाच्चायं पक्ष उपेक्षित इति ध्येयम् । गत्यादिकं सर्वमहमेवेत्यर्थः ॥ १८ ॥ किञ्चाहमादित्यो भूत्वा कैश्चित्करणैः श्रीमत्तौ तपामि । कैश्चित्करणैरहं वर्षं पूर्वं मयैव त्यक्तं अष्टम्

६ श्रीधरीव्याख्या ।

रिति । गम्यत इति गतिः फलम्, भर्ता पोषणकर्ता, प्रभुः नियन्ता, साक्षी शुभाशुभद्रष्टा, निवासः भोगस्थानम्, शरणं रक्षकः, सुहृदित्यर्थाः, प्रकर्षेण भवन्त्यनेनेति प्रभवः स्रष्टा, प्रलीयतेऽनेनेति प्रलयः संहर्ता, तिष्ठत्यस्मिन्निति स्थानमाधारः, निधीयतेऽस्मिन्निति निधानं लयस्थानम्, तथा अव्ययं विनाशि नतु ब्रीह्यादिबीजवद्विनश्वरमित्यर्थः ॥ १८ ॥ किञ्च—तपामीति । आदि-

७ अभिनवगुप्तार्थव्याख्या ।

विनाश विचारितव्यमेतदित्येवोपरम्यते ॥ १९ ॥ १७ ॥ १८ ॥ तपाम्यहमादि अद्वैतकथाप्रसङ्गेनोक्तम् ॥ १९ ॥ नन्वेवं यदि बाह्या-

त्रैविद्या मां सोमपाः पूतपापा यज्ञैरिष्ट्वा स्वर्गतिं प्रार्थयन्ते ।

ते पुण्यमासाद्य सुरेन्द्रलोकमश्नन्ति दिव्यान्दिवि देवभोगान् ॥ २० ॥

१ श्रीमच्छांकरभाष्यम् ।

द्रष्टुमिच्छामिर्मासैः पुनस्तृजामि प्रावृष्यमृतं चैव देवानां मृत्युश्च मर्त्यानां सद् यस्य यत् संबन्धित-
तया विद्यमानं तद्विपरीतमसच्चैवाहमर्जुन न पुनरत्यन्तमेवासद्भगवान् स्वयं कार्यकारणे वा सदसती
ये पूर्वोक्तैर्विवृतिप्रकारैकत्वपृथक्त्वादिविज्ञानैर्यज्ञैर्मां पूजयन्त उपासते ज्ञानविदस्ते यथाविज्ञानं
मामेव प्राप्नुवन्ति ॥ १९ ॥ ये पुनरज्ञाः कामकामास्त्रैविद्या ऋग्यजुःसामविदो मां वस्वादिवदेरूपिणं

२ आनन्दगिरिव्याख्या ।

वर्षोत्सर्गनिग्रहावेकस्यैकस्मिन्काले विरुद्धावित्याशङ्क्याह—अष्टमिरिति । ऋतुभेदेन वर्षस्य निग्रहोत्सर्गवेककर्तृका-
वविरुद्धावित्यर्थः । यस्य कारणस्य संबन्धत्वेन यत् कार्यमभिपद्यते तदिह सदित्युच्यते कारणसंबन्धेनानभिष्यक्तं
कारणमेवानभिष्यक्तनामरूपमसदिति व्यवहियते तदेतदाह—सदिति । शून्यवादं व्युदस्यति—न पुनरिति ।
भगवतोऽन्यन्तासत्त्वे कार्यकारणकल्पना निरधिष्ठाना न तिष्ठेदित्यर्थः । तर्हि यथाश्रुतं कार्यस्य सत्त्वं कारणस्य चासत्त्व-
मास्थेयमित्याशङ्क्य वाशब्देन निषेधति—कार्येति । तर्हि कार्यस्यात्यन्तिकं सत्त्वं वाचारम्भणश्रुतेर्नापीतरस्यात्यन्ति-
कमसत्त्वं ‘कुतस्तु खलु’ इत्यादिश्रुतेरित्यर्थः । उक्तैर्ज्ञानयज्ञैर्भगवदभिधानाभिनिविष्टबुद्धीनां किं फलमित्याशङ्क्य
सद्यो वा क्रमेण वा मुक्तिरित्याह—य इति ॥ १९ ॥ भगवद्भक्तानामपि निष्कामानामेव मुक्तिरिति दर्शयितुं सका-
मानां पुंसां संसारमवतारयति—ये पुनरिति तिष्ठो विद्या अधीयन्ते विदन्तीति वा ते त्रैविद्या वेदविदस्तदाह—

३ नीलकण्ठव्याख्या (चतुर्थरी) ।

वृष्टिस्तां निगृह्णामि अष्टसु मासेषु कैश्चिद्रश्मिभिः । उत्सृजामि च चतुर्षु मासेषु कैश्चिदिति । अमृतं जीवनं मृत्युर्भरणम् ।
अमृतं देवानां वा । सत् साधु, असत् असाधु । एतत्सर्वमहेव । अतस्तेषां विश्वतोमुखं सम भजनं कुर्वतां सर्वरू-
पेणाहमनुग्रहं करोमीति भावः ॥ १९ ॥ ये पुनरुक्तेषु प्रकारेष्वन्यतमेनापि मां न भजन्ते ते केवलकर्मठाः कां गतिं
प्राप्नुवन्तीति शृणु—त्रैविद्या इति । तिस्रः ऋग्यजुःसामरूपाः विद्या येषां ते त्रिविद्याः त एव त्रैविद्याः सोमपाः

४ मधुसूदनीव्याख्या ।

निगृह्णाम्याकर्षामि । कैश्चिद्रश्मिभिरष्टसु मासेषु पुनस्तमेव निगृहीतं रसं चतुर्षु मासेषु कैश्चिद्रश्मिभिरुत्सृजामि च वृष्टिरूपेण
प्रक्षिपामि च भूमौ । अमृतं च देवानां सर्वप्राणिनां जीवनं वा । एवकारस्याहमित्यनेन संबन्धः । मृत्युश्च मर्त्यानां सर्वप्रा-
णिनां विनाशो वा । सत् यत्संबन्धितया यद्विद्यते तत्तत्र सत् । असत् यत्संबन्धितया यत्र विद्यते तत्तत्रासत् । एतत्सर्वम-
हेव हे अर्जुन, तस्मात्सर्वात्मानं मां विदित्वा स्वस्वाधिकारानुसारेण बहुभिः प्रकारैर्मामेवोपासत इत्युपपन्नम् ॥ १९ ॥
एवमेकत्वेन पृथक्त्वेन बहुधा चेति त्रिविधा अपि निष्कामाः सन्तो भगवन्तमुपासीनाः सत्त्वशुद्धिज्ञानोत्पत्तिद्वारेण क्रमेण
मुच्यन्ते । ये तु सकामाः सन्तो न केनापि प्रकारेण भगवन्तमुपासते किंतु स्वस्वकामसाधनानि काम्यान्त्येव कर्माण्यनु-

५ भाष्योत्कर्षदीपिका ।

मासेषु निगृह्णामि । कैश्चित्किरणैरहं वर्षं पुनर्वर्षात्सृजामि । अमृतं चैव देवानामहेव मर्त्यानां मृत्युश्चाहमेव । सदसच्चाहमेव यस्य
कारणस्य संबन्धितया यत्कार्यं नामरूपाभ्यां व्यज्यते तदत्र सच्छब्देनोपादीयते । कारणासंबन्धेन नामरूपाभ्यामनभिष्यक्तं कारणा-
त्मना स्थितमसदित्युच्यते । ननु सदसच्छब्दयोर्मुल्योऽर्थः कृतो नाङ्गीक्रियते इति चेत् ‘वाचारम्भणं विकारो नामधेयं मृत्तिकेत्येव
सत्यं’ ‘तदनन्यत्वमारम्भणशब्दादिभ्यः’ । विमतं मिथ्यादृश्यत्वात् परिच्छिन्नत्वात् जडत्वात् शुक्तिरूप्यवत् । ‘तरति शोकमा-
त्मवित्’ इति श्रुत्युक्तबन्धोपलक्षितसंसारनिवृत्तेः प्रपञ्चमिथ्यात्वं विनाशोपपत्तिरिति श्रुतिस्मृत्यनुमानार्थपत्तिरित्यर्थः कार्यजातस्यासत्त्वाव-
धारणात् सर्वाधिष्ठानस्य शून्यत्वायोगाच्चेति गृहाण । एवंभूतः सन्नपि वस्तुतः सर्वोपाधिविनिर्मुक्तः स्वच्छ एवास्मीति ध्वनयन्
संशोधयति—हे अर्जुनेति ॥ १९ ॥ ‘एवं ये सततं कीर्तयन्तः यतन्तश्च दृढव्रताः । नमस्यन्तश्च मां भक्त्या नित्ययुक्ता उपासते ।
ज्ञानयज्ञेन एकत्वेन पृथक्त्वेन बहुधा चोपासते’ इति पूर्वोक्तैर्विवृतिप्रकारैः मां पूजयन्तस्ते साक्षात्परंपरया च मामेव प्राप्नुवन्तीत्यर्थोऽुक्तम्

६ श्रीधरीव्याख्या ।

लाभना स्थितत्वादिदाससमये तपामि जगतस्तापं करोमि वृष्टिसमये च वर्षसृजामि विसृजामि कदाचित्तु वर्षं निगृह्णामि
आकर्षामि अमृतं जीवनं मृत्युश्च नाशः सत्त्वशूलं दृश्यम् असत्त्वं सूक्ष्ममदृश्यम् एतत्सर्वमहेमेवेति मत्वा मामेव बहुधा उपासत इति
पूर्ववैगवान्वयः ॥ १९ ॥ तदेवम् ‘अवजानन्ति मां मूढा’ इत्यादिश्लोकाद्व्येन क्षिप्रफलाशया देवतान्तरं भजन्तो मां नाद्रियन्त इत्यभक्ता
दर्शिताः । ‘महात्मानस्तु मां पार्थ’ इत्यादिना च भक्ता उक्तास्तत्रैवत्वेन पृथक्त्वेन वा परमेश्वरं श्रीवासुदेवं ये न भजन्ति तेषां जन्म-

७ अभिनवगुप्ताचार्यव्याख्या ।

मादिनापि ब्रह्मप्राप्तिस्तर्हि ब्रह्मणोमादिवपि किमन्यो याज्यः अभ्युपगमे भेदवाद् । वासुदेव एवेति चेत्कथं नापवर्गस्तैस्तदर्थमुच्यते—त्रैविद्या

ते तं भुक्त्वा स्वर्गलोकं विशालं क्षीणे पुण्ये मर्त्यलोकं विशन्ति ।
एवं त्रयीधर्ममनुप्रपन्ना गतागतं कामकामा लभन्ते ॥ २१ ॥

१ श्रीमच्छांकरभाष्यम् ।

सोमपाः सोमं पिबन्तीति सोमपास्तेनैव सोमपानेन ते पूतपापाः शुद्धकिल्बिषा यज्ञैरग्निष्टोमादिभि-
रिष्ट्वा पूजयित्वा स्वर्गतिं स्वर्गगमनं स्वर्गतिस्तां प्रार्थयन्ते । ते च पुण्यं पुण्यफलमासाद्य संप्राप्य सुरे-
न्द्रलोकं शतक्रतोः स्थानमश्नन्ति भुञ्जते दिव्यान्दिवि भवान् प्राकृतान्देवभोगान्देवानां भोगास्तान्
॥ २० ॥ ते तमिति । ते तं भुक्त्वा स्वर्गलोकं विशालं विस्तीर्णं क्षीणे पुण्ये मर्त्यलोकमिमं विशन्त्या-
विशन्ति । एवं हि यथोक्तेन प्रकारेण त्रैधर्म्यं केवलं वैदिकं कर्मानुप्रपन्ना गतागतं गतं चागतं च

२ आनन्दगिरिव्याख्या ।

ऋगिति । वस्वादीत्यादिशब्देन सवनद्वयेनानादित्या रुद्राश्च गृह्यन्ते । शुद्धकिल्बिषाः निरस्तपापा इति यावत्
॥ २० ॥ तर्हि स्वर्गप्राप्तिरपि भगवत्प्राप्तितुल्येत्याशङ्क्याह—ते तमिति । पुण्ये स्वर्गप्राप्तिहेताविति यावत् । प्रसिद्धार्थो
हिशब्दः । त्रयाणां हौत्रादीनां वेदत्रयविहितानां धर्माणां समाहारस्त्रिधर्मं तदेव त्रैधर्म्यं तदनुप्रपन्नाः । तदनुगता इति

३ नीलकण्ठव्याख्या (चतुर्थरी) ।

सोमपायिनो याज्ञिकाः यज्ञैर्मामिष्ट्वा स्वर्गतिं फलं प्रार्थयन्ते । दिव्यानप्राकृतान्संकल्पमात्रोपनतान्दुःखासंमिञ्चान् ॥ २० ॥
त्रयी वेदत्रयी तस्यामुक्तं धर्मं त्रयीधर्मं काम्ययज्ञं कामकामाः विषयकामुकाः गतागतं यातायातं सातत्येन लभन्ते ।
तथाच श्रुतिः 'पूवा ह्येते अट्टा यज्ञरूपा अष्टादशोक्तमवरं येषु कर्म । एतच्छ्रेयो येऽभिनन्दन्ति मूढा जरामृत्युं ते

४ मधुसूदनीव्याख्या ।

तिष्ठन्ति ते सत्त्वशोधकाभावेन ज्ञानसाधनमनधिकृताः पुनःपुनर्जन्ममरणप्रबन्धेन सर्वदा संसारदुःखमेवानुभवन्तीत्याह
द्वाभ्यां—त्रैविद्या इत्यादिना । ऋग्वेदयजुर्वेदसामवेदलक्षणा हौत्राध्वर्यवौद्वात्रप्रतिपत्तिहेतवस्त्रिषो विद्या येषां ते
त्रिविद्या एव स्वार्थिकतद्वितेन त्रैविद्यास्त्रिषो विद्या वदन्तीति वा वेदत्रयविदो याज्ञिकाः यज्ञैरग्निष्टोमादिभिः क्रमेण सवनत्रये
वस्तुसूत्रादित्युपनिषत्प्राप्तं तद्रूपेण मामजानन्तोऽपि वस्तुवृत्तेन पूजयित्वा अभिषुत्य हुत्वा च सोमं पिबन्तीति सोमपाः
सन्तस्तेनैव सोमपानेन पूतपापा निरस्तस्वभोगप्रतिबन्धकपापाः सकामतया स्वर्गतिं प्रार्थयन्ते ननु सत्त्वशुद्धिज्ञानोत्पत्त्यादि ।
ते दिवि स्वर्गे लोके पुण्यं पुण्यफलं सर्वोत्कृष्टं सुरेन्द्रलोकं शतक्रतोः स्थानमासाद्य दिव्यान्मनुष्यैरलभ्यान् देवभोगान्देवदेहो-
पभोग्यान्कामानश्नन्ति भुञ्जते ॥ २० ॥ ततः किमितिमिति तदाह—ते तमिति । ते सकामास्तं काम्येन पुण्येन प्राप्तं
विशालं विस्तीर्णं स्वर्गलोकं भुक्त्वा, तद्भोगजनके पुण्ये क्षीणे सति तदेहनाशात्पुनर्देहग्रहाण मर्त्यलोकं विशन्ति । पुनर्गर्भ-
वासादियातना अनुभवन्तीत्यर्थः । पुनःपुनरेवमुक्तप्रकारेण । हि प्रसिद्धार्थः । त्रैधर्म्यं हौत्राध्वर्यवौद्वात्रधर्मत्रयार्हं ज्योति-
ष्टोमादिकं काम्यं कर्म । त्रयीधर्ममिति पाठेऽपि त्रय्या वेदत्रयेण प्रतिपादितं धर्ममिति स एवार्थः । अनुप्रपन्नाः अनादौ

५ भाष्योत्कर्षदीपिका ।

इदानीमज्ञानं भगवद्भक्तिवर्जितानां केवलकर्मजानां स्वर्गप्राप्त्यापि संसारानिवृत्तिरित्याह—त्रैविद्या इत्यादिना । ऋग्यजुः-
सामवेदप्रतिपादितकर्ममात्रज्ञाः याज्ञिकाः सोमं पिबन्तीति सोमपास्तेनैव सोमपानेन पूतानि पापानि स्वर्गप्रतिबन्धकानि येषां ते
शुद्धकिल्बिषाः धूतपापा इति यावत् । यज्ञैरग्निष्टोमादिभिर्मामिन्द्रवस्वादिरूपिणमजानन्तोऽपि वस्तुवृत्त्या तद्रूपिणं मामिष्ट्वा पूजयित्वा
ये स्वर्गतिं स्वर्गगमनं गम्यत इति गतिः फलं स्वरेव गतिरिति वा तां प्रार्थयन्ते ते च पुण्यं पुण्यफलं सुरेन्द्रस्य देवराजस्य पुरंदरस्य
लोकं स्वर्गलोकं आसाद्य संप्राप्य दिवि स्वर्गे दिव्यान् दिविभवान् देवभोगान् देवैर्भोक्तुं योग्यान् भोगानश्नन्ति भुञ्जते ॥ २० ॥
एतादृशस्याप्यतिक्रान्तासादितस्यापि स्वर्गलोकस्य सान्तत्वादनष्टतां बोधयति—ते इति । ते त्रैविद्याः तं स्वर्गलोकं विशालं
विस्तीर्णं भुक्त्वा पुण्ये यज्ञादिरूपे भोगप्रदे भोगं दत्त्वा क्षीणे सति मर्त्यलोकं विशन्त्याविशन्ति । गर्भवासादिदुःखमनुभवन्तीत्यर्थः ।
एवं यथोक्तेन प्रकारेण हि प्रसिद्धं त्रयाणां धर्माणां हौत्राध्वर्यवौद्वात्राणां ऋग्यजुःसामाख्यवेदत्रयबोधितानां समाहारस्त्रिधर्मं तदेव

६ श्रीधरीव्याख्या ।

मृत्युप्रवाहो दुर्वार इत्याह—त्रैविद्या मामिति द्वाभ्याम् । ऋग्यजुःसामलक्षणास्त्रिषो विद्या येषां ते त्रिविद्याः त्रिविद्या एव त्रैविद्याः
स्वार्थे तद्वितः । त्रिषो विद्या अधीयन्ते जानन्तीति वा त्रैविद्याः । वेदत्रयोक्तकर्मतत्परा इत्यर्थः । वेदत्रयविहितैर्यज्ञैर्मामिष्ट्वा ममैव रूपं
देवतान्तरमित्यजानन्तोऽपि वस्तुत इन्द्रादिरूपेण मामेवेष्ट्वा संपूज्य यज्ञशेषं सोमं पिबन्तीति सोमपाः तेनैव पूतपापाः शोधितकल्मषाः
सन्तः स्वर्गतिं स्वर्गं प्रति गतिं ये प्रार्थयन्ते ते पुण्यफलरूपं सुरेन्द्रस्य लोकं स्वर्गमासाद्य प्राप्य दिवि स्वर्गे दिव्यानुत्तमान्देवानां भोगा-
नश्नन्ति भुञ्जते ॥ २० ॥ ततश्च—ते तं भुक्त्वेति । ते स्वर्गकामास्तं प्रार्थितं विपुलं स्वर्गलोकं तत्सुखं भुक्त्वा भोगप्राप्तके पुण्ये

७ अभिनवगुप्ताचार्यव्याख्या ।

इति ॥ २० ॥ ते तं भुक्त्वेति । यद्यपि ते माभेव यजन्ते तथापि स्वर्गमात्रप्रार्थनयामितकर्मनिजसत्त्वदुर्धलतया स्वर्गादिमात्रेणैव फलेना-

अनन्याश्चिन्तयन्तो मां ये जनाः पर्युपासते ।

तेषां नित्याभियुक्तानां योगक्षेमं वहाम्यहम् ॥ २२ ॥

१ श्रीमच्छांकरभाष्यम् ।

गतागतं गमनागमनं कामकामाः कामान्कामयन्त इति कामकामा लभन्ते गतागतमेव ननु स्वातन्त्र्यं क्वचिद्भ्रमन्त इत्यर्थः ॥ २१ ॥ ये पुनर्निष्कामाः सम्यग्दर्शिनः अनन्या अपृथग्भूताः परं देवं नारायण-मात्मत्वेन गताः सन्तश्चिन्तयन्तो मां ये जनाः संन्यासिनः पर्युपासते तेषां परमार्थदर्शिनानां नित्याभि-युक्तानां सतताभियोगिनां योगक्षेमं योगोऽप्राप्तस्य प्रापणं क्षेमस्तद्रक्षणं तदुभयं वहामि प्रापयाम्यहम् ।

२ आनन्दगिरिव्याख्या ।

यावत् । कामकामानां गमनागमनद्वारा कामितफलासिद्धिदिष्टमेव चेष्टितमित्याशङ्क्याह—गतेति ॥ २१ ॥ फलमन-मिसंधाय त्वामेवाराधयतां सम्यग्दर्शननिष्ठानामत्यन्तनिष्कामानां कथं योगक्षेमौ स्यातामित्याशङ्क्याह—ये पुन-रिति । तेषां योगक्षेमं वहामीत्युत्तरत्र संबन्धः । येभ्योऽन्यो न विद्यत इति व्युत्पत्तिमाश्रित्याह—अपृथगिति । कार्यस्येव कारणे कर्मतादात्म्यं व्यावर्तयति—परमिति । अहमेव वासुदेवः सर्वात्मा न मत्तोऽन्यत्किंचिदस्तीति ज्ञात्वा तमेव प्रत्यक्षं सदा ध्यायन्त इत्याह—चिन्तयन्त इति । प्राकृतान्व्यावर्त्य मुख्यानधिकारिणो निर्दिशति—संन्यासिन इति । पर्युपासते परितः सर्वतोऽनवच्छिन्नतया पश्यन्तीत्यर्थः । नित्याभियुक्तानां नित्यमनवरतमादरेण ध्याने व्यापृतानामित्याह—सततेति । योगश्च क्षेमश्च योगक्षेमम् । तत्रापुनरुक्तमर्थमाह—योग इति । किमर्थं

३ नीलकण्ठव्याख्या (चतुर्थी) ।

पुनरेवापि यन्ति' इति । अष्टादशेति षोडशत्विजः यजमानः पत्नी चेति द्वौ ॥ २१ ॥ एवं कर्मिणामावृत्तिं फलं चोक्त्वा भक्तानामपि मद्भजनेनैव सर्वसिद्धिरित्याह—अनन्या इति । नास्ति अन्य उपास्यो येषाम् । अहमेव भगवान्वासुदेव इत्यभेदेन चिन्तयन्त इत्यर्थः । ये जनाः पर्युपासते परितः साकल्येन कात्स्न्येनान्वैतदृष्ट्येत्यर्थः । उपासते तेषां नित्याभियुक्तानां सतताभियोगिनां । योगः अप्राप्तस्यान्नादेर्योगभूमिकाया वा प्रापणं । क्षेमः तस्यैव प्राप्तस्य संरक्षणं ।

४ मधुसूदनीव्याख्या ।

संसारे पूर्वप्रतिपत्त्यपेक्षयाऽनुशब्दः पूर्वप्रतिपत्त्यनन्तरं मनुष्यलोकमागत्य पुनः प्रतिपन्नाः कामकामा दिव्यान्भोगान्काम-यमाना एव गतागतं लभन्ते । कर्म कृत्वा स्वर्गं यान्ति तत आगत्य पुनः कर्म कुर्वन्तीत्येवं गर्भवासादियातनाप्रवाहस्तेषा-मनिशमनुवर्तत इत्यभिप्रायः ॥ २१ ॥ अनन्या इति । निष्कामाः सम्यग्दर्शिनस्तु अन्यो भेददृष्टिविषयो न विद्यते येषां तेऽनन्याः सर्वादित्दर्शिनः सर्वभोगिनः स्पृहा अहमेव भगवान्वासुदेवः सर्वात्मा न मद्यतिरिक्तं किंचिदस्तीति ज्ञात्वा तमेव प्रत्यक्षं सदा चिन्तयन्तो मां नारायणमात्मत्वेन ये जनाः साधनचतुष्टयसंपन्नाः संन्यासिनः परितः सर्वतोऽनवच्छिन्नतया पश्यन्ति ते मदनन्यतया कृतकृत्या एवेति शेषः । अद्वैतदर्शननिष्ठानामत्यन्तनिष्कामानां तेषां स्वयमप्रयत्नमानानां कथं योगक्षेमौ स्यातामित्यत आह—तेषामिति । तेषां नित्याभियुक्तानां नित्यमनवरतमादरेण ध्याने व्यापृतानां देहयान्नामा-

५ भाष्योत्कर्षदीपिका ।

त्रैधर्म्यमिति । त्रयीधर्ममिति वा पाठः । त्रय्या वेदत्रयेण प्रतिपादितमित्यर्थः । अयं पाठः कैश्चिद्भाष्यातोऽपि भाष्यकृद्भिरव्याख्यात-त्वाद्भादर्थव्यः । अनुप्रपन्नाः प्रकर्षेणानुसृतवन्तः कामान्वेषयान् कामयन्त इति कामकामाः गतागतं गमनागमनं मरणवेदनाम-नुभूय क्षणिकं स्वर्गादिकंप्रति गमनं ततः जन्मादिवेदनामनुभवितुमागमनं च लभन्ते ननु स्वातन्त्र्यं क्वचिदपि कर्माधीनत्वात्तेषाम् ॥ २१ ॥ ननु कामकामानां तु तत्तत्कामनया कर्मादुत्पन्ने कृते सति भोगादिकं सिध्यति, ये पुनर्निष्कामाः तत्त्वदर्शिनस्त्वापर्युपासते तेषां भोगकामानारहितानामपि शरीरस्थितिहेतुभूतौ योगक्षेमौ कथं स्यातामिति तत्राह—अनन्या इति । मत्तोऽपृथग्भूताः परं देवं वासुदेवं मामात्मत्वेन प्रतिपन्नाः सन्तो जना मां चिन्तयन्तोऽहमेव वासुदेव इति ज्ञात्वा प्रत्यगभिन्नं मां ध्यायन्तः पर्युपासते परितः सर्वतोऽनवच्छिन्नतया पश्यन्तीत्यर्थः । तेषां सम्यग्दर्शिनानां नित्याभियुक्तानां निर्यं सततमत्यादरेण मच्चिन्तने व्यापृतानां योगक्षेमं वहाम्यहं योगश्च क्षेमश्चेति समाहारद्वन्द्वः । अलव्यस्य प्रापणं योगः । लव्यस्य परिपालनं क्षेमस्तदुभयं वहामि प्रापयामि ।

६ श्रीधरीव्याख्या ।

क्षीणे सति मर्त्यलोकं विशन्ति । पुनरप्येवमेव वेदत्रय्या विहितं धर्ममनुसृताः कामकामा भोगान्कामयमाना गतागतं यातायातं लभन्ते ॥ २१ ॥ मद्भक्तास्तु मत्प्रसादेन कृतार्था भवन्तीत्याह—अनन्या इति । अनन्या नास्ति मद्यतिरिक्तेणान्यत्काम्यं भजनीयं देवतान्तरं

७ अभिनवगुप्ताचार्यव्याख्या ।

वच्छिन्दन्ति । अतएवैषां पुनरावर्तको धर्मः । एवं ते गतागतं लभन्ते ॥ २१ ॥ ननु यागस्य पुनरावृत्तिप्रसवधर्मा स्वभावः । तथाहि—अनन्या इति । तेभ्योऽन्ये मां चिन्तयन्तः कथमनन्या अविविमानमन्यन्मद्यतिरिक्ते कामनीयं फलं येषामिति । योगोऽप्रतिलब्धमस्वस्वरूप-

येऽप्यन्यदेवताभक्ता यजन्ते श्रद्धयान्विताः ।

तेऽपि मामेव कौन्तेय यजन्यविधिपूर्वकम् ॥ २३ ॥

१ श्रीमच्छांकरभाष्यम् ।

ज्ञानी त्वात्मैव मे मतं स च मम प्रियो यस्मात्तस्मात्ते ममात्मभूताः प्रियाश्चेति । नन्वेषामपि भक्तानां योगक्षेमं वहत्येव भगवान् । सत्यमेवं वहत्येव । किं त्वयं विशेषोऽन्ये ये भक्तास्ते स्वात्माश्च स्वयमपि योगक्षेममीहन्ते । अनन्यदर्शिनस्तु नात्माश्च योगक्षेममीहन्ते । नहि ते जीविते मरणे वात्मनो गृद्धिं कुर्वन्ति केवलमेव भगवच्छरणास्ते । अतो भगवानेव तेषां योगक्षेमं वहतीति ॥ २२ ॥ नन्वन्या अपि देवतास्त्वमेव चेत्तद्भक्ताश्च त्वामेव भजन्ते । सत्यमेवम् । येऽप्यन्यदेवताभक्ता अन्यासु देवतासु भक्ता अन्यदेवताभक्ताः सन्तो यजन्ते पूजयन्ति श्रद्धयास्तिक्यबुद्ध्यान्विता अनुगतास्तेऽपि मामेव कौन्तेय

२ आनन्दगिरिव्याख्या ।

परमार्थदर्शिनो योगक्षेमं वहसीत्याशङ्क्याह—ज्ञानीत्विति । अतस्तेषां योगक्षेमं वहामीति संबन्धः । सम्यग्दर्शननिष्ठानामेव योगक्षेमं वहति भगवानिति विशेषणममृध्यमाणः शङ्कते—नन्विति । अन्येषामपि भक्तानां भगवाण्योगक्षेमं वहतीत्येतदङ्गीकरोति—सत्यमिति । तर्हि भक्तेषु ज्ञानिषु च विशेषो नास्तीति पृच्छति—किंत्विति । तत्र विशेषं प्रतिज्ञाय विवृणोति—अयमित्यादिना । योगक्षेममुद्दिश्य स्वयमीहन्ते चेष्टां कुर्वन्तीति यावत् । आत्मविदां स्वार्थं योगक्षेममुद्दिश्य चेष्टाभावं स्पष्टयति—नहीति । गृद्धिरपेक्षा कामना तामित्येतत् । ज्ञानिनां तर्हि सर्वत्रानास्थेयाशङ्क्याह—केवलमिति । तेषां तदेकशरणत्वे फलितमाह—अत इति । इतिशब्दो विशेषशब्देन संबध्यते ॥ २२ ॥ तत्तदेवतात्मना परस्वैवात्मनः स्थितभ्युपगमादेवतान्तरपराणामपि भगवच्छरणत्वाविशेषात्तदेकनिष्ठत्वमकिंचित्करमिति मन्यानः शङ्कते—नन्विति । उक्तमङ्गीकृत्य परिहरति—सत्यमित्यादिना । देवतान्तरयाजिनां

३ नीलकण्ठव्याख्या (चतुर्थी) ।

तद्व्ययमहमेव वहामि निर्वहामि । तैरन्नाद्यर्थं वा योगभूमिपूर्वोर्ध्वभूमिप्रकारं वा चिन्ता न कर्तव्येत्यर्थः । अनन्यचेतसां तेषां मदभिन्नत्वात्सर्वं सेत्स्यतीत्यर्थः । तथाचोक्तं 'ज्ञानी त्वात्मैव मे मतम्' इति ॥ २२ ॥ अविधिपूर्वकं

४ मधुसूदनीव्याख्या ।

त्रार्थमप्यप्रयतमानानां योगं च क्षेमं च अलब्धस्य लाभं लब्धस्य परिरक्षणं च शरीरस्थित्यर्थं योगक्षेममकामयमानानामपि वहामि प्रापयाम्यहं सर्वेश्वरः । 'प्रियो हि ज्ञानिनोऽल्यर्थमहं स च मम प्रियः । उदाराः सर्व एवैते ज्ञानीत्वात्मैव मे मतम्' इति श्रुतम् । यद्यपि सर्वेषामपि योगक्षेमं वहति भगवान् तथाप्यन्येषां प्रयत्नमुत्पाद्य तद्वारा वहति ज्ञानिनां तु तदर्थं प्रयत्नमुत्पाद्य वहतीति विशेषः ॥ २२ ॥ नन्वन्या अपि देवतास्त्वमेव तच्चतिरिक्तस्य वस्तुन्तरस्याभावात् तथाच देवतान्तरभक्ता अपि त्वामेव भजन्ते इति न कोपि विशेषः स्यात् । तेन गतागतं कामक्रामा वसुस्त्रादित्यादिभक्ता लभन्ते । अनन्याश्चिन्तयन्तो मां तु कृतकृत्या इति कथमुक्तं तत्राह—येऽप्यन्येति । यथा मद्भक्ता मामेव यजन्ति तथा येऽन्यदेवतानां वखादीनां भक्ता यजन्ते ज्योतिष्टोमादिभिः श्रद्धया आस्तिक्यबुद्ध्या अन्विताः तेऽपि मद्भक्ता एव हे कौन्तेय, तत्तदे-

५ भाष्योत्कर्षदीपिका ।

यतः कारणात् ज्ञानिनो ममत्तमभूतत्वादतिप्रियाः । तदुक्तम् 'उदाराः सर्व एवैते ज्ञानी त्वात्मैव मे मतं' 'स च मम प्रियः' इति । यद्यप्यन्येषामपि भक्तानां योगक्षेमं भगवान्वहत्येव तथाप्यन्ये ये भक्तास्ते आत्माश्च स्वयमपि योगक्षेममीहन्ते अनन्यदर्शिनस्तु नेति विशेषः ॥ २२ ॥ नन्वन्या अपि देवतास्त्वामेव तच्चतिरिक्तस्य देवतान्तरादेरभावात्तथा च तद्भक्ता अपि त्वामेव भजन्ते इति चेत्सत्यम् । तथापि इन्द्रादेवेषां वासुदेवाभिन्ना इति ज्ञानाभावात्तेषां मद्भक्तेभ्यो विशेष इत्याह—येऽपीति । येऽन्यासु इन्द्रादेवतासु भक्ताः सन्तः श्रद्धया आस्तिक्यबुद्ध्या अन्विता युक्ता अन्यदेवतां यजन्ते पूजयन्ति तेऽपि वस्तुगत्या मामेव यजन्ति । यथा

६ श्रीधरीव्याख्या ।

येषां तथाभूता ये जना मां चिन्तयन्तः सेवन्ते, तेषां नित्याभियुक्तानां सर्वदा मदेकनिष्ठानां योगं धनादिलाभं क्षेमं च तत्पालनं मोक्षं वा तैरप्रार्थितमप्यहमेव वहामि प्रापयामि ॥ २२ ॥ ननु च त्वच्चतिरिक्तेण वस्तुतो देवतान्तरस्याभावादिन्द्रादिसैविनोऽपि त्वद्भक्ता एवेति कथं ते गतागतं लभेरस्तत्राह—येऽपीति । श्रद्धयोपेता भक्ताः सन्तो येऽपि जना यज्ञेनान्यदेवता इन्द्रादिरूपा यजन्ते

७ अभिनवगुप्ताचार्यव्याख्या ।

लाभः । क्षेमं प्राप्तभगवत्स्वरूपप्रतिष्ठा लाभपरिरक्षणं । येन योगप्रवृत्तेशङ्कापि न भवेदित्यर्थः ॥ २२ ॥ येषि च नामधेयान्तरैरुपासते तेऽपि मामेवोपासते । नहि ब्रह्मचरिरेकि किंचिदुपास्यमस्ति किंत्वविधिनेति विशेषः । अविधिरन्यो विधिः । नानाप्रकारैर्विधिभिरहमेव परब्रह्म सत्तास्वभावे वाज्य इति ननु यथान्यैर्दर्शनान्तरदूषणसमुपाजितमहापातकमलीमसैर्वाक्यात्मविधिना दुष्टविधिनेति । एवं हि सति मामेव यजन्ते सर्वयज्ञानां बाहमेव भोक्तेति इत्यस्यानभेदतत्त्वमजसीमवेदित्वलकस्मकालिः साकं संकापेन । अस्मादुरवस्तु निरूपयन्ति । अन्या स्वात्मव्यतिरिक्ता भेदादन्वयेन ब्रह्मस्वभावहीनैव काश्चिदेवतेति गृहीत्वा मामेव भजन्ते तेऽपि वस्तुतो मामेव स्वात्मरूपं यजन्ते

अहं हि सर्वयज्ञानां भोक्ता च प्रभुरेव च ।

ननु मामभिजानन्ति तत्त्वेनातश्च्यवन्ति ते ॥ २४ ॥

१ श्रीमच्छांकरभाष्यम् ।

यजन्यविधिपूर्वकमविधिरज्ञानं तत्पूर्वकमज्ञानपूर्वकं यजन्त इत्यर्थः ॥ २३ ॥ कस्मात्तेऽविधिपूर्वकं यजन्त इत्युच्यते यस्माद्—अहमिति । अहं हि सर्वयज्ञानां श्रौतानां स्मार्तानां च सर्वेषां यज्ञानां देव-
तात्मत्वेन भोक्ता च प्रभुरेव च । मत्स्वामिको हि यज्ञोऽधियज्ञोऽहमेवात्रेति ह्युक्तम् । तथा ननु माम-
भिजानन्ति तत्त्वेन यथावत् । अतश्चाविधिपूर्वकमिदं यागफलाश्च्यवन्ति प्रच्यवन्ते ते ॥ २४ ॥

२ आनन्दगिरिव्याख्या ।

भगवद्याजिनभ्यो विशेषमाह—अविधीति । तस्याकरोति—अविधिरिति ॥ २३ ॥ ननु वस्त्रादित्येन्द्रादिज्ञानपूर्वक-
मेव तद्वत्कास्तद्याजिनो भवन्तीति कथमविधिपूर्वकं तेषां यजनमिति शङ्कते—कस्मादिति । देवतान्तरयाजिनां
यजनमविधिपूर्वकमित्यत्र हेत्वर्थत्वेन श्लोकद्वयमुत्थापयति—उच्यत इति । सर्वेषां द्विविधानां यज्ञानां वस्त्रादिदे-
वतात्वेनाहमेव भोक्ता स्वेनान्तर्यामिरूपेण प्रभुश्चाहमेवेति प्रसिद्धमेतदिति हिशब्दः । प्रभुरेव चेत्युक्तं विवृणोति—
मत्स्वामिको हीति । तत्र पूर्वोक्त्यायगतवाक्यं प्रमाणयति—अधियज्ञोऽहमिति । तथापि देवतान्तरयाजिनां
यजनमविधिपूर्वकमिति कुतः सिद्धं तत्राह—तथेति । ममैव यज्ञेषु भोक्तृत्वे प्रभुत्वे च सतीति यावत् । तयो-
र्भोक्तृप्रभ्वोर्भावस्तत्त्वं तेन भोक्तृत्वेन प्रभुत्वेन च मां यथावद्यतो न जानन्त्यतो भोक्तृत्वादिना ममाज्ञानान्मध्यनर्पि-
तकर्मोपश्रयवन्ते कर्मफलादित्याह—अतश्चेति ॥ २४ ॥ यद्यन्यदेवताभक्ता भगवत्तत्त्वाज्ञानात्कर्मफलाश्च्यवन्ते तर्हि

३ नीलकण्ठव्याख्या (चतुर्थी) ।

विधिरमेदबुद्धिस्तद्वाहिल्यादविधिपूर्वकत्वं तदीयभजनस्य ॥ २३ ॥ हि यतः सर्वयज्ञानामहमेव सर्वदेवतारूपेण भोक्ता
प्रभुः फलदाता च । एवं सति ते मां ग्रत्यगभिन्नं तत्त्वेन याथातथ्येन न जानन्ति अतश्च्यवन्ति ज्ञाननिष्ठा-

४ मधुसूदनीव्याख्या ।

वतारूपेण स्थितं मामेव यजन्ति पूजयन्ति । अविधिपूर्वकं अविधिरज्ञानं तत्पूर्वकं सर्वात्मत्वेन मामज्ञात्वा मद्भिन्नत्वेन वस्त्रा-
दीन्कल्पयित्वा यजन्तीत्यर्थः ॥ २३ ॥ अविधिपूर्वकत्वं विवृण्वन्फलप्रच्युतिमभीषामाह—अहं हीति । अहं भगवान्वासुदेव
एव सर्वेषां यज्ञानां श्रौतानां स्मार्तानां च तत्तदेवतारूपेण भोक्ता च स्वेनान्तर्यामिरूपेण अधियज्ञत्वात्प्रभुश्च फलदाता चेति
प्रसिद्धमेतत् । देवतान्तरयाजिनस्तु मामीदृशं तत्त्वेन भोक्तृत्वेन प्रभुत्वेन च भगवान्वासुदेव एव वस्त्रादिरूपेण यज्ञानां
भोक्ता स्वेन रूपेण च फलदाता न तदन्योऽस्ति कश्चिदाराध्य इत्येवंरूपेण न जानन्ति । अतो मत्स्वरूपापरिज्ञानान्महताया-
सेनेष्ट्यापि मय्यर्पितकर्माणस्तत्तदेवलोकं धूमादिमार्गेण गत्वा तद्भोगान्ते च्यवन्ति प्रच्यवन्ते । तद्भोगजनककर्मक्षयात्तद्देहादि-
वियुक्ताः पुनर्देहग्रहणाय मनुष्यलोकं प्रत्यावर्तन्ते । ये तु तत्तदेवतासु भगवन्तमेव सर्वान्तर्यामिणं पश्यन्तो यजन्ते ते भगव-
दर्पितकर्माणस्तद्विद्यासहितकर्मवशाद्विचारादिमार्गेण ब्रह्मलोकं गत्वा तत्रोत्पन्नसम्यग्दर्शनास्तद्भोगान्ते मुच्यन्त इति विवेकः
॥ २४ ॥ देवतान्तरयाजिनामनामृत्तिफलाभावेऽपि तत्तदेवतायागानुरूपपशुफलवाप्तिर्भवेति वदन्भगवद्याजिनां तेभ्यो वैलक्ष्-

५ भाष्योत्कर्षदीपिका ।

कुतीसुतोऽपि त्वं वस्तुवृत्त्यास्मत्पितामहदौहित्र एवेति संबोधनाशयः । तथापि मद्भजने वासुदेवव्यतिरिक्तं वस्तु नास्तीति ज्ञानं
विधिस्तद्भावोऽविधिस्तत्पूर्वकं यजन्त इत्यर्थः ॥ २३ ॥ एतदेव स्फोरयति—अहमिति । सर्वयज्ञानां श्रौतानां स्मार्तानां च
देवतारूपेण भोक्तृान्तर्यामिरूपेण फलप्रदातृरूपेण प्रभुरेव चाहं हि प्रसिद्धमेतत् । तथा चैतादृशं मां यतस्तत्त्वेन ये नाभिजानन्ति
अतोऽविधिपूर्वकमिदं यागफलभोगान्ते च्यवन्ति ते मर्त्यलोकं विशन्ति ॥ २४ ॥ अविधिपूर्वकं यजतामपि फलमवश्यंभावी-

६ श्रीधरीव्याख्या ।

तेऽपि मामेव यजन्तीति सत्यम्, किंत्वविधिपूर्वकं मोक्षप्रापकं विधिं विना यजन्त्यतस्ते पुनरावर्तन्ते ॥ २३ ॥ एतदेव विवृणोति—
अहं हीति । सर्वेषां यज्ञानां तत्तदेवतारूपेणाहमेव भोक्ता प्रभुश्च स्वामी फलदातापि चाहमेवेत्यर्थः । एवंभूतं मां ते तत्त्वेन यथा-
वशाभिजानन्ति अतश्च्यवन्ति प्रच्यवन्ते पुनरावर्तन्ते । ये तु सर्वदेवतासु मामेवान्तर्यामिणं पश्यन्तो यजन्ति ते तु नावर्तन्ते ॥ २४ ॥

७ अभिनवगुप्तार्थव्याख्या ।

किंत्वविधिना दुष्टेन विधिना भेदग्रहणरूपेणेति । अतएवाह ननु मां स्वात्मनः तत्त्वेन देवतारूपतया भोक्तृत्वेन जानन्ति । अतः च्यवन्ते
मदूपात् ॥ २३ ॥ किं देवव्रतत्वेन देवान्यान्तीत्यादि । एतदेव च्यवनमिति यावत् ॥ २४ ॥ ये तु मत्स्वरूपमभेदेन विदुस्ते देवभूतपितृयागा-

यान्ति देवव्रता देवान्पितृन्यान्ति पितृव्रताः ।

भूतानि यान्ति भूतेज्या यान्ति मद्याजिनोऽपि माम् ॥ २५ ॥

१ श्रीमच्छांकरभाष्यम् ।

यान्तीति । येऽप्यन्यदेवताभक्तिमत्त्वेनाविधिपूर्वकं यजन्ते तेषामपि यागफलमवश्यंभावि कथम् । यान्ति गच्छन्ति देवव्रता देवेषु व्रतं नियमो भक्तिश्च येषां ते देवव्रता देवान्यान्ति । पितृव्रतान्निष्वात्तादीन्यान्ति पितृव्रताः श्राद्धादिक्रियापराः पितृभक्ताः । भूतानि विनायकमातृगणचतुर्भगिन्यादीनि यान्ति भूतेज्या भूतानां पूजकाः । यान्ति मद्याजिनो मद्यजनशीला वैष्णवा मामेव यान्ति । समानेऽप्यायासे मामेव न भजन्तेऽज्ञानात्तेन तेऽल्पफलभाजो भवन्तीत्यर्थः ॥ २५ ॥ न केवलं मद्भक्तानाम-

२ आनन्दगिरिव्याख्या ।

तेषां देवतान्तरयजनमर्कचिक्करमित्याशङ्क्याह—येऽपीति । देवतान्तरयाजिनामनावृत्तिफलाभावेऽपि तत्तद्देवताया-
गानुरूपफलप्राप्तिश्चैव्याह तदार्कचिक्करमित्यर्थः । देवतान्तरयाजिनामावश्यकं तत्फलमाशङ्कापूर्वकमुदाहरति—कथ-
मित्यादिना । नियमो बल्युपहारप्रदक्षिणप्रह्वीभावादिरित्यर्थः । देवतान्तराराधनस्यान्तर्वत्फलमुक्त्वा भगवदाराधन-
स्थानन्तफलत्वमाह—यान्तीति । भगवदाराधनस्थानन्तफलत्वे देवतान्तराराधनं त्यक्त्वा भगवदाराधनमेव युक्तमा-
यासस्यात्फलतिरेकाच्चेत्याशङ्क्याह—समानेऽपीति । अज्ञानाधीनत्वेन देवतान्तराराधनवतां फलतो न्यूनतां
दर्शयति—तेनेति ॥ २५ ॥ अनन्तफलत्वाद्भगवदाराधनमेव कर्तव्यमित्युक्तं सुकरत्वाच्च तथेत्याह—न केवलमिति ।

३ नीलकण्ठव्याख्या (चतुर्थी) ।

मलञ्घ्वा संसारगते पतन्ति ॥ २४ ॥ सर्वे भक्ता यथाभजनं प्राप्नुवन्ति स्वाराध्यसांनिध्यमित्याह—यान्तीति ।
भूतार्थमिज्या येषां ते भूतेज्याः ॥ २५ ॥ मद्भक्तिरतिसुकरा देवतान्तरभक्तिस्तु बहुवित्तव्ययायाससाध्येत्याशये-

४ मधुसूदनीव्याख्या ।

प्यमाह—यान्तीति । अविधिपूर्वकयाजिनो हि त्रिविधाः अन्तःकरणोपाधिगुणत्रयभेदात् । तत्र सात्त्विका देवव्रता देवा
वसुधैवकुटुम्बकमित्यादयस्तत्संबन्धिव्रतं बल्युपहारप्रदक्षिणप्रह्वीभावादिरूपं पूजनं येषां ते तानेव देवान्यान्ति । 'तं यथायथोपासते
तदेव भवति' इति श्रुतेः । राजसात्सु पितृव्रताः श्राद्धादिक्रियाभिरन्निष्वात्तादीनां पितृणामाराधकास्तानेव पितृन्यान्ति । तथा
तामसा भूतेज्या यक्षरक्षोविनायकमातृगणादीनां भूतानां पूजकास्तान्येव भूतानि यान्ति । अत्र देवपितृभूतशब्दानां तत्संब-
न्धिलक्षणयोद्गुह्यमुख्यायेन समासः । मध्यमपदलोपीसमासानङ्गीकारात्प्रकृतिविकृतिभावाभावेन च तादर्थ्यचतुर्थीसमासायोगात् ।
अन्ते च पूजावाचीज्याशब्दप्रयोगात्पूर्वपर्यायद्वयेऽपि व्रतशब्दः पूजापर एव । एवं देवतान्तराराधनस्य तत्तद्देवतारूपत्वमन्त-
र्वत्फलमुक्त्वा भगवदाराधनस्य भगवद्रूपत्वमनन्तं फलमाह—मां भगवन्तं यष्टुं पूजयितुं शीलं येषां ते मद्याजिनः सर्वास्तु
देवतास्तु भगवद्भावदर्शिनो भगवदाराधनपरायणा मां भगवन्तमेव यान्ति । समानेऽप्यप्यासे भगवन्तमन्तर्यामिणमनन्तफ-
लदमनाराध्य देवतान्तरमाराध्यान्तर्वत्फलं यान्तीत्यहो दुर्दैवैर्भवमज्ञानमित्यभिप्रायः ॥ २५ ॥ तदेवं देवतान्तराणि परित्य-

५ भाष्योक्तवैदीयिका ।

त्याह—यान्तीति । देवव्रता देवेषु व्रतं बल्युपहारप्रदक्षिणप्रह्वीभावादिरूपो नियमो भक्तिश्च येषां ते देवानुपास्यानिन्द्रवत्वादीन्
यान्ति गच्छन्ति 'तं यथायथोपासते तदेव भवति' इति श्रुतेः । तथा पितृव्रतान्निष्वात्तादिषु व्रतं श्राद्धादिक्रियानियमो भक्तिश्च येषां ते
पितृन्यान्ति । तथा भूतेषु विनायकमातृगणचतुर्भगिन्यादिषु इज्या पूजा येषां ते भूतयाजका भूतानि यान्ति । तथा मद्यजने
मम पूजने शीलं येषां ते मामेव भगवन्तं वाष्टुदेवं यान्ति आयासस्य समानत्वेऽप्यज्ञानान्मद्यजनमनल्पफलदं विहायान्यदेवादिय-
जनमङ्गीकुर्वन्ति तेनाल्पफलभाजो भवन्तीत्यहो लोकानां मौढ्यमित्यभिप्रायः ॥ २५ ॥ न केवलं मम पूजकानां मत्प्राप्तिरूपमना-

६ श्रीधरीव्याख्या ।

तदेनोपादयति—यान्तीति । देवेन्द्रादिषु व्रतं नियमो येषां ते अन्तवतो देवान्यान्ति अतः पुनरावर्तन्ते । पितृषु व्रतं येषां
श्राद्धादिक्रियापराणां ते पितृन्यान्ति । भूतेषु विनायकमातृकादिष्विज्या पूजा येषां ते भूतानि यान्ति । मां यष्टुं शीलं येषां ते मद्या-
जिनस्ते तु मामक्षयं परमानन्दरूपं नारायणं यान्ति ॥ २५ ॥ तदेवं स्वभक्तानामक्षयफलत्वमुक्तम् । अनायासत्वं स्वभक्तैर्दर्शयति—

७ अभिनवगुप्ताचार्यव्याख्या ।

विशेषां मामेव यजन्ति ते च मद्याजिनो मामेव गच्छन्तीत्युपसंहरित्यति । ननु द्रव्यलागार्थमुद्दिष्टा देवतेत्युच्यते तत्कथमनुद्दिष्ट्य स्वात्म-
तत्त्वस्य याज्यत्वं 'आदित्यः प्रापणीयश्च' इति विधिशेषभूतदेवतोद्देशात्कविध्यन्तरप्रभावितो ह्यसानुद्देशः । नच स्वात्माविधिरस्तीति-
प्रायेयाह—अविधिपूर्वकं मामिति । स्वात्मव्यतिरिक्तायां देवतायामस्यैक्यो विधिः अप्राप्तप्रापणरूपत्वात् । स्वात्मा तु परमेश्वरो न
विधिपूर्वको विधिरस्तिप्राप्यत्वाभावात् । नहि तदनुद्देशेन किञ्चित्प्रवर्तते । तेन विधिपरिप्राप्तिरेन्द्रादिदेवतोद्देशेषु सर्वेषु स स्वात्मा विश्रवा-
भावनस्यमात्रं तदुद्देश्यदेवताभावमितिस्थापयित्वाह—इहैकिया दत्ततावसासमानः सकृत्प्रकल्पः सततोद्दिष्ट इति । युक्तिविद्वन्नेत्या-

पत्रं पुष्पं फलं तोयं यो मे भक्त्या प्रयच्छति ।
तदहं भक्त्युपहृतमश्रामि प्रयतात्मनः ॥ २६ ॥
यत्करोषि यदश्रासि यज्जुहोषि ददासि यत् ।
यत्तपस्यसि कौन्तेय तत्कुरुष्व मदर्पणम् ॥ २७ ॥

१ श्रीमच्छांकरभाष्यम् ।

नावृत्तिलक्षणमनन्तफलं सुखाराधनश्चाहं । कथम् । पत्रं पुष्पं फलं तोयमुदकं यो मे मह्यं भक्त्या प्रयच्छति तदहं पत्रादि भक्त्युपहृतं भक्तिपूर्वकं प्रापितं भक्त्युपहृतमश्रामि गृह्णामि प्रयतात्मनः शुद्धबुद्धेः ॥ २६ ॥ यत एवमतो यत्करोषि स्वतः प्राप्तं यदश्रासि यच्च जुहोषि हवनं निर्वर्तयसि श्रौतं

२ आनन्दगिरिव्याख्या ।

भगवदाराधनस्य सुकरत्वेमेव प्रश्नपूर्वकं प्रपञ्चयति—कथमित्यादिना । यद्धि पुष्पादिकं भक्तिपूर्वकं मदर्थमर्पितं तेनायं शुद्धचेतास्तपस्वी मामाराधयतीत्यहमवधारयामीत्याह—पत्रमित्यादिना ॥ २६ ॥ तदाराधनस्य सुकरत्वे तदेवावश्यकमित्याह—यत इति । स्वतः शास्त्राद्वेत्ता प्राप्तं गमनादीति यावत् । यदश्रासि यं कंचिद्भोगं शुद्धे । हवनस्य

३ नीलकण्ठव्याख्या(चतुर्धरी) ।

नाह—पत्रमिति । भक्तिरेव केवलं ममापेक्षिता नान्यदिति भावः । भक्त्युपहृतं भक्त्या समर्पितम् ॥ २६ ॥ अतः सर्वं मदर्पणं कुर्वित्याह—यदिति । यत्करोषि गमनादिकं तद्भगवत एव प्रदक्षिणादिकं करोमीति मत्प्री-

४ मधुसूदनीव्याख्या ।

ज्यानन्तफलत्वाद्भगवत एवाराधनं कर्तव्यमिति सुकरत्वाच्चेत्याह—पत्रमिति । पत्रं पुष्पं फलं तोयमन्यद्वाऽनायासलभ्यं यत्किंचिद्वस्तु यः कश्चिदपि नरो मे मह्यमनन्तमहाविभूतिपते परमेश्वराय भक्त्या 'न वासुदेवात्परमस्ति किंचित्' इति बुद्धिपूर्विकया प्रीत्या प्रयच्छति ईश्वराय भृत्यबहुपकल्पयति । मत्स्वत्वानास्पदद्रव्याभावात्सर्वस्यापि जगतो मयैवाजितत्वात् । अतो मदीयमेव सर्वं मह्यमर्पयति जनः । तस्य प्रीत्या प्रयच्छतः प्रयतात्मनः शुद्धबुद्धेस्तत्पत्रपुष्पादि तृच्छमपि वस्तु अहं सर्वेश्वरोऽश्रामि अशनवत्प्रीत्या स्वीकृत्य तृप्यामि । अत्र वाच्यास्यात्यन्ततिरस्कारादर्शनलक्षितेन स्वीकारविशेषेण प्रीत्यतिशयहेतुत्वं व्यज्यते । 'न ह वै देवा अश्रान्ति न पिबन्त्येतेदेवामृतं दृष्ट्वा तृप्यन्ति' इति श्रुतेः । कस्मात्तृच्छमपि तदश्रामि, यस्मात् भक्त्युपहृतं भक्त्या प्रीत्या समर्पितम् । तेन प्रीत्या समर्पणं मत्स्वीकारनिमित्तमित्यर्थः । अत्र भक्त्या प्रयच्छतीत्युक्त्वा पुनर्भक्त्युपहृतमिति वदन्नभक्तस्य ब्राह्मणत्वतः पत्नित्वादि मत्स्वीकारनिमित्तं न भवतीति परिसंख्यां सूचयति । श्रीदामब्राह्मणानीततण्डलकणभक्षणवत्प्रीतिविशेषप्रतिबद्धभक्ष्याभक्ष्यविज्ञानो बाल इव मात्राद्यर्पितं पत्रपुष्पादि भक्तापितं साक्षादेव भक्षयामीति वा । तेन भक्तिरेव मत्परितोषनिमित्तं ननु देवतान्तरवद्भक्त्युपहारादि बहुवित्तव्यायाससाध्यं किंचिदिति देवतान्तरमपहाय मामेव भजेतेत्यभिप्रायः ॥ २६ ॥ कीदृशं ते भजनं तदाह—यदिति । यत्करोषि शास्त्राद्वेत्ताऽपि रागात्प्राप्तं गमनादि ।

५ भाष्योत्कर्षदीपिका ।

वृत्तिलक्षणमनन्तफलमपि तु मत्पूजनसाधनानामतिसौलभ्यान्मद्यजनमतिमुल्लभमित्याह । पत्रं तुलसीपत्रं, पुष्पं, फलं, तोयं जलं, यो मे मह्यं भक्त्या परप्रेम्णा प्रयच्छति अर्पयति । प्रयतात्मनः तत् पत्रादि भक्त्या उपहृतं समर्पितं अश्रामि गृहीत्वा तृप्यामीत्यर्थः । सुदानोपाहृततण्डुलवद्भक्षयामीति वा । तस्माद्देवतान्तरादिपूजनं विहायाल्पायासलभ्यवस्तुसाध्यमनन्तफलदं मद्यजनमतिभक्त्या कर्तव्यमित्यभिप्रायः ॥ २६ ॥ यतः पत्रादिकमपि भक्त्युपहृतं गृह्णामि अतः सर्वमपि कर्म मय्यर्पितं यथा भवेत्तथा कर्तव्यमिदमेव चातिसुलभं मद्यजनमित्याह । यत्करोषि यद्वागादाचरसि, यच्चाश्रासि, यच्च जुहोषि श्रौतं स्मार्तं वा हवनं संपादयसि, यच्च हिर-

६ श्रीधरीव्याख्या ।

पत्रमिति । पत्रपुष्पादिमात्रमपि मह्यं भक्त्या प्रीत्या यः प्रयच्छति तस्य प्रयतात्मनः शुद्धचित्तस्य निष्कामभक्तस्य तत्पत्रपुष्पादिकं तेन भक्त्युपहृतं समर्पितमहमश्रामि प्रीत्या गृह्णामि । नहि महाविभूतिपतेः परमेश्वरस्य मम शुद्धदेवतानामिव बहुवित्तसाध्ययागादिभिः परितोषः स्यात्, किंतु भक्तिमात्रेण । अतो भक्तेन समर्पितं यत्किंचित्पत्रादिमात्रमपि तदनुग्रहार्थमेवाश्रामीति भावः ॥ २६ ॥ नच पत्रपुष्पादिकमपि यशार्थं पशुसोमादिद्रव्यवन्मदर्थमेवोपैरापाद्य समर्पणीयम्, किंतु—यदिति । स्वभावतो वा शास्त्रतो वा यत्किंच-

७ अभिनवगुप्ताचार्यव्याख्या ।

मेव यजन्त्यविधिपूर्वकत्वात् मुख्यभूतमत्प्राप्तिकलस्य । तान्प्राप्तं कर्त्रभिप्रायत्वे नास्ति अपितु परिमितदक्षिणास्थानीयेन्द्रपदादिमात्र-प्राप्तएव याजकव्यवहृताथेत्वमेवास्मिन् प्रथयितुं परस्मैपदम् । यदुक्तं मयैव 'वेदान्वेद न वेद् शांभवपदं दूयेत निवेदवान्भवगार्धं यज-मानां प्रतिजहृज्जातो यजन्याजकः । सर्वाः कर्मरसप्रवाहविसराः संवित्त्वन्त्योऽखिलास्त्वामानन्दमहास्तुधिं विदधते नाप्राप्य पूर्णा स्थितिम् ॥' इति ॥ २५ ॥ २६ ॥ एवं यः उक्तकर्मण वेत्ति तस्येन्द्रादिदेवतायागोऽपि परमेश्वरयाग इति । यदप्यन्यत्कर्म तदपि महे-श्वरत्वात्मात्रैकरूपं तस्यैव सर्वत्रोद्देशादित्याह—यत्करोषीति । देवतान्तरयाजिनो यतोऽभितमनोरथाः फलं लघयन्ति अतस्त्वं सर्वं प्रापुः-

शुभाशुभफलैरेवं मोक्ष्यसे कर्मबन्धनैः ।

संन्यासयोगयुक्तात्मा विमुक्तो मामुपैष्यसि ॥ २८ ॥

१ श्रीमच्छांकरभाष्यम् ।

स्मार्तं वा । यद्ददासि प्रयच्छसि ब्राह्मणादिभ्यो हिरण्यान्नाज्यादि । यत्तपस्यसि तपश्चरसि कौन्तेय तत्कुरुष्व मदर्पणं मत्समर्पणम् ॥ २७ ॥ एवं कुर्वतस्तव यद्भवति तच्छृणु—शुभाशुभफलैरिति । शुभाशुभफलैरेवं शुभाशुभे इष्टानिष्टे फले येषां तानि शुभाशुभफलानि कर्माणि तैः शुभाशुभफलैः कर्मबन्धनैः कर्माण्येव बन्धनानि तैः कर्मबन्धनैरेवं मत्समर्पणं कुर्वन्मोक्ष्यसे । सोऽयं संन्यासयोगो नाम संन्यासश्चासौ मत्समर्पणतया कर्मत्वाद्योगश्चासाविति तेन संन्यासयोगेन युक्त आत्मान्तःकरणं यस्य तव स त्वं संन्यासयोगयुक्तात्मा सन् विमुक्तः कर्मबन्धनैर्जीवन्नेव, पतिते चास्मिन्शरीरे मामु-

२ आनन्दगिरिव्याख्या ।

स्वतस्त्वं वारयति—श्रौतमिति । मत्समर्पणं तत्सर्वं मह्यं समर्पयेत्यर्थः ॥ २७ ॥ किमतो भवति तदाह—एवमिति । भगवदर्पणबुद्ध्या सर्वकर्म कुर्वतो जीवन्मुक्तस्य प्रारब्धकर्मावसाने विदेहकैवल्यभावश्यकमित्याह—शुभेत्यादिना । भगवदर्पणकारणान्मुक्तिः संन्यासयोगाच्चेति साधनद्वयशङ्कां शातयति—सोऽयमिति ॥ २८ ॥ भग-

३ नीलकण्ठव्याख्या (चतुर्थरी) ।

त्यर्थमेव तदर्पणं कुर्विति । एवं वचनादिष्वपि नामकीर्तनादिदृष्ट्या उक्तम् ॥ २७ ॥ एवं कुर्वतः फलमाह—शुभाशुभेति । शुभाशुभफलैरिष्टानिष्टफलैः कर्मरूपैर्बन्धनैरेवं कुर्वन् त्वं मोक्ष्यसे भगवदर्पणबुद्ध्या यत्किञ्चित्कर्म कुर्वतः कर्मलेपो नास्तीत्यर्थः । अयमेवोक्तलक्षणः कर्मफलसंन्यासरूपो मार्गस्तत्र युक्तात्मा समाहितचित्तः सन् विमुक्तः कर्म-

४ मधुसूदनीव्याख्या ।

यदश्नासि स्वयं तृप्त्यर्थं कर्मसिद्ध्यर्थं वा । तथा यजुहोषि शास्त्रबलान्नित्यमग्निहोत्रादि होमं निर्वर्तयसि । श्रौतस्मार्तसर्वहोमोपलक्षणमेतत् । तथा यद्ददासि अतिथिब्राह्मणादिभ्योऽन्नहिरण्यादि । तथा यत्तपस्यसि प्रतिस्वत्सरमज्ञातप्रामादिकपापनिवृत्तये चान्द्रायणादि चरसि । उच्छृङ्खलप्रवृत्तिनिरासाय शरीरेन्द्रियसंघातं संयमयसीति वा । एतच्च सर्वेषां नित्यनैमित्तिककर्मणामुपलक्षणम् । तेन यत्तव प्राणिस्वभाववशाद्विनापि शास्त्रमवश्यंभावि गमनाशनादि । यच्च शास्त्रवशादवश्यंभावि होमदानादि । हे कौन्तेय, तत्सर्वं लौकिकं वैदिकं च कर्मान्येनैव निमित्तेन क्रियमाणं मदर्पणं मन्यपितं यथा स्यात्तथा कुरुष्व । आत्मनेपदेन समर्पकनिष्ठमेव समर्पणफलं न तुच्छमपि किञ्चिदिति दर्शयति । अवश्यंभाविनां कर्मणां मयि परमगुरौ समर्पणमेव मद्भजनं नतु तदर्थं पृथग्व्यापारः कश्चित्कर्तव्य इत्यभिप्रायः ॥ २७ ॥ एतादृशस्य भजनस्य फलमाह—शुभाशुभेति । एवमनायाससिद्धेऽपि सर्वकर्मसमर्पणरूपे मद्भजने सति शुभाशुभे इष्टानिष्टे फले येषां तैः कर्मबन्धनैर्बन्धरूपैः कर्मभिर्मोक्ष्यसे । मयि समर्पितत्वात्तव तत्संबन्धानुपपत्तेः कर्मभिस्तत्फलैश्च न संस्रक्ष्यसे । ततश्च संन्यासयोगयुक्तात्मा संन्यासः सर्वकर्मणां भगवति समर्पणं स एव योग इव चित्तशोधकत्वाद्योगस्तेन युक्तः शोधित आत्मान्तःकरणं यस्य स त्वं त्यक्तसर्वकर्मा वा । कर्मबन्धनैर्जीवन्नेव विमुक्तः सन्सम्यग्दर्शनेनाज्ञानावरणनिवृत्त्या मामुपैष्यसि साक्षात्करिष्यस्यहं ब्रह्मास्मीति । ततः प्रारब्धक-

५ भाष्योत्कर्षदीपिका ।

ण्यादि ब्राह्मणादिभ्यो ददासि प्रयच्छसि, यत्तपस्यसि तपश्चरसि, तन्मदर्पणं कुरुष्वेश्वरप्रेरणया तदर्थमेव सर्वं करोमीति बुद्ध्या मयि वासुदेवेऽर्पितं यथा भवति तथा कुरुष्व मत्संबन्धित्वात्तवैतदतिसुलभमिति सूचयन्नाह—कौन्तेयेति । यद्वा यथा कुन्ती भर्तुराज्ञया भवदादीनिन्द्रादिसङ्केतोत्पाद्यापि तत्कर्मसंबन्धवज्जिता तथा त्वमप्येवं कुर्वन् कर्मबन्धनैर्मोक्ष्यसे इति संबोधनस्य गृह्याभिप्रायः ॥ २७ ॥ एवं मदर्पणं कुर्वतस्तव यत्फलं भविष्यति तच्छृणु । शुभाशुभे इष्टानिष्टे फले येषां कर्मणां तान्येव बन्धनानि शुभाशुभफलैः कर्मरूपैर्बन्धनैरिति यावत् । एवं मद्भक्तं कुर्वन् मोक्ष्यसे । कर्मभिर्न बध्यस इत्यर्थः । सोऽयं मदर्पणबुद्ध्या क्रियमाणकर्मसंन्यासयोगो नाम फलत्यागात्संन्यासश्चासौ कर्मत्वाद्योगश्च तेन युक्त आत्मा अन्तःकरणं यस्य स त्वं संन्यासः स्वरूपतः सर्वकर्मत्यागः स एव मुख्यतः ब्रह्मणानेनेति योगस्तेन युक्तस्तस्मिन्मुक्तः समाहितो वा आत्मान्तःकरणं यस्य स त्वमित्यर्थस्तु सर्वकर्मत्यागरूपे मुख्यसंन्यासेऽर्जुनाधिकारो भगवतोऽनभिप्रेत इत्यभिप्रेत्याचार्यैर्न प्रदर्शितः । संन्यासयोगयुक्तात्मा सन् ज्ञानप्राप्त्या जीवन्नेव कर्मबन्धनैर्विमुक्तः

६ श्रीधरीव्याख्या ।

चित्कर्म करोषि, तथा यदश्नासि, यजुहोषि, यद्ददासि, यत्तपस्यसि तपः करोषि तत्सर्वं मन्यपितं यथा भवत्येवं कुरुष्व ॥ २७ ॥ एवं च यत्फलं प्राप्स्यसि तच्छृणु—शुभेति । एवं कुर्वन्कर्मबन्धनैः कर्मनिमित्तैरिष्टानिष्टैः फलैर्मुक्तो भविष्यसि । कर्मणां मयि समर्पितत्वेन

७ अभिनवगुप्ताचार्यव्याख्या ।

क्षोपदेशकमेव मदर्पणं मन्ययत्वेन भावनं कुरु । एव एव च संन्यासयोग इति विस्तीर्णं विस्पष्टप्रायं पुरस्तादेव प्रतिजाने इति शुक्तियुक्तो-

समोऽहं सर्वभूतेषु न मे द्वेष्योऽस्ति न प्रियः ।

ये भजन्ति तु मां भक्त्या मयि ते तेषु चाप्यहम् ॥ २९ ॥

१ श्रीमच्छांकरभाष्यम् ।

पैष्यस्यागमिष्यसि ॥ २८ ॥ रागद्वेषवांस्तर्हि भगवान्यतो भक्ताननुगृह्णाति नेतरानिति तन्न—समोऽहमिति । समस्तुल्योऽहं सर्वभूतेषु न मे द्वेष्योऽस्ति न प्रियोऽग्नियदहं दूरस्थानां यथाग्निः शीतं नापनयति समीपमुपसर्पतामपनयति तथाहं भक्ताननुगृह्णामि नेतरान् । ये भजन्ति तु मामीश्वरं भक्त्या मयि ते स्वभावत एव न मम रागनिमित्तं मयि वर्तन्ते । तेषु चाप्यहं स्वभावत एव वर्ते नेतरेषु

२ आनन्दगिरिव्याख्या ।

वतो रागद्वेषवत्त्वनानीश्वरत्वमाशङ्क्य परिहरति—रागेत्यादिना । तर्हि भगवद्भजनमकिंचित्करमित्याशङ्क्याह—अग्निवदिति । तत्प्रपञ्चयति—यथेति । भक्तानभक्तांश्चानुगृह्णतोऽननुगृह्णतश्च भगवतो न कथं रागादिमत्त्वमित्याशङ्क्याह—ये भजन्तीति । ये वर्णाश्रमादिधर्मैर्मां भजन्ति ते तेनैव भजनेनाचिन्त्यमाहात्म्येन परिशुद्धबुद्धयो मयि मत्समीपे वर्तन्ते मदभिव्यक्तियोग्यचित्ता भवन्ति । तुशब्दोऽस्य विशेषस्य द्योतनार्थः । तेषु च समीपे तेषामहमपि स्वभावतो वर्तमानस्तदनुग्रहपरो भवामि । यथा व्यापकमपि सावित्रं तेजः स्वच्छे दर्पणादौ प्रतिफलति तथा परमेश्वरो-

३ नीलकण्ठव्याख्या (चतुर्धरी) ।

बन्धनैर्विमुक्तः सन् मां सर्वेषां प्रत्यगात्मानमुपैष्यसि ॥ २८ ॥ यतो भक्तानेवानुगृह्णाति नेतरानित्यतो रागद्वेषान्मगवानित्यत आह—समोऽहमिति । यथाग्निः रागादिशून्योऽपि समीपस्थानामेव शीतं नाशयति न दूरस्थानां तद्वत्सर्वत्र समोऽप्यहं शरणागतानामेव बन्धं नाशयामि नान्येषामित्यर्थः । अतो मम न रागद्वेषाविति भावः । मयि ते तेषु चाप्यहम् । भक्ता अनन्यशरणतया मय्येव वर्तन्ते अहमपि तेष्वेव वर्ते । अभक्तचित्तानां रागाद्याक्रान्तत्वेन

४ मधुसूदनीव्याख्या ।

मैक्षयात्पतितेऽस्मिन्धारीरे विदेहकैवल्यरूपं मामुपैष्यसि । इदानीमपि सद्रूपः सन्सर्वोपाधिनित्यता मायिकभेदव्यवहारविषयो न भविष्यसीत्यर्थः ॥ २८ ॥ यदि भक्तानेवानुगृह्णासि नाभक्तान् ततो रागद्वेषवत्त्वेन कथं परमेश्वरः स्यादिति नेत्याह—समोऽहमिति । सर्वेषु प्राणिषु समस्तुल्योऽहं सद्रूपेण स्फुरणरूपेणानन्दरूपेण च स्वाभाविकेनौपाधिकेन चान्तर्यामित्वेन । अतो न मम द्वेषविषयः प्रीतिविषयो वा कश्चिदस्ति सावित्रस्येव गगनमण्डलव्यापिनः प्रकाशस्य । तर्हि कथं भक्ताभक्तयोः फलवैषम्यं तत्राह—य इति । ये भजन्ति तु ये तु भजन्ति सेवन्ते मां सर्वकर्मसमर्पणरूपया भक्त्या । अभक्तापेक्षया भक्तानां विशेषद्योतनार्थस्तुशब्दः । कोऽसौ मयि ते ये मदपिर्तैर्निष्कामैः कर्मभिः शोधितान्तःकरणास्ते निरस्तसमस्तरजस्तमोमलस्य सत्त्वोद्रेकेणातिस्वच्छस्यान्तःकरणस्य सदा मदाकारां वृत्तिमुपनिषन्मानेनोत्पादयन्तो मयि वर्तन्ते । अहमप्यतिस्वच्छायां तदीयचित्तवृत्तौ प्रतिबिम्बितस्तेषु वर्ते । चकारोऽवधारणार्थः । त एव मयि तेष्वेवाहमिति । स्वच्छस्य हि द्रव्यस्यामेव स्वभावो येन संबध्यते तदाकारं गृह्णातीति । स्वच्छद्रव्यसंबद्धस्य च वस्तुन एष एव स्वभावो यत्तत्र प्रतिफलतीति । तथा अस्वच्छद्रव्यस्याप्येष एव स्वभावो यत्स्वसंबद्धस्याप्याकारं न गृह्णातीति । अस्वच्छद्रव्यसंबद्धस्य च वस्तुन एष एव स्वभावो यत्तत्र न प्रतिफलतीति । यथा हि सर्वत्र विद्यमानोऽपि सावित्रः प्रकाशः स्वच्छे दर्पणादेवाभिव्यज्यते न त्वस्वच्छे ष्टादौ । तावता न दर्पणे रज्यति न वासौ द्वेष्टि घटं, एवं सर्वत्र समोऽपि स्वच्छे भक्तचित्तेऽभिव्यज्यमानोऽस्वच्छे चाभक्तचित्ते नाभिव्यज्यमानोऽहं न रज्यामि कुत्रचित् । न वा द्वेष्टि कंचित् । सामग्रीमर्यादया जायमानस्य कार्यस्यापर्यनुयो-

५ भाष्योत्कर्षदीपिका ।

पतिते च देहे मां परमात्मानं सच्चिदानन्दधनं मोक्षाख्यमुपैष्यसि ॥ २८ ॥ ननु मोक्षादिदानेन भक्ताननुगृह्णतस्तददानेनाभक्ताननुगृह्णतस्तव वैषम्यमिति चेत्तत्राह—सम इति । अहं परमात्मा सच्चिदानन्दधनः सर्वभूतेषु ब्रह्मादिस्तम्बपर्यन्तेषु समः समानः । यतो मम द्वेषविषयः कश्चिदपि न भवति रागविषयश्च । एवं तर्हि कथं भक्ताननुगृह्णासि नेतरानिति तत्राह—य इति । तुशब्दः शङ्काव्यवच्छेदार्थः । यथा सवितृप्रकाशः स्वच्छास्वच्छदर्पणेषु समोऽपि स्वच्छेषु विशेषेण वर्तते नास्वच्छेषु । यथा वह्निः सर्वसमोऽपि सन्निहितानां शीतं नाशयति नासन्निहितानाम् । यथावा कल्पवृक्षो भक्ताननुगृह्णाति नाभक्तान् । एवं ये तु भक्त्या मां भजन्ते सेवन्ते ते स्वभावतो मयि वर्तन्ते । मदाकाराकारितचित्तवृत्तयोऽनुग्रहभाजो भवन्तीत्यर्थः । अहं च तेषु स्वभावत एव वर्ते

६ श्रीधरीव्याख्या ।

तव तत्फलसंबन्धानुपपत्तेः । तैश्च विमुक्तः सन्संन्यासयोगयुक्तात्मा संन्यासः कर्मणां मदर्पणं स एव योगस्तेन युक्त आत्मा चित्तं यस्य तथाभूतस्त्वं मां प्राप्स्यसि ॥ २८ ॥ यदि भक्तेभ्य एव मोक्षं ददासि नाभक्तेभ्यश्च तर्हि तवापि किं रागद्वेषादिकृतं वैषम्यमस्ति, नेत्याह—सम इति । समोऽहं सर्वेष्वपि भूतेषु । अतो मे मम प्रियश्च द्वेषश्च नास्त्येव । एवंसत्यपि ये मां भजन्ति ते भक्ता मयि

अपि चेत्सुदुराचारो भजते मामनन्यभाक् ।

साधुरेव स मन्तव्यः सम्यग्व्यवसितो हि सः ॥ ३० ॥

क्षिप्रं भवति धर्मात्मा शश्वच्छान्तिं निगच्छति ।

कौन्तेय प्रतिजानीहि न मे भक्तः प्रणश्यति ॥ ३१ ॥

१ श्रीमच्छांकरभाष्यम् ।

नैतावता तेषु द्वेषो मम ॥ २९ ॥ शृणु मद्भक्तैर्माहात्म्यम्—अपिचेदिति । अपि चेद्यद्यपि सुदुराचारः सुदुराचारोऽतीव कुत्सिताचारोऽपि भजते मामनन्यभागनन्यभक्तिः सन्साधुरेव सम्यग्वृत्त एव स मन्तव्यो ज्ञातव्यः सम्यग्यथावद् व्यवसितो हि यस्मात्साधुनिश्चयः सः ॥ ३० ॥ क्षिप्रमिति । उत्सृज्य च बाह्यां दुराचारतामन्तःसम्यग्व्यवसायसामर्थ्यात्—क्षिप्रं शीघ्रं भवति धर्मात्मा धर्मेचित्त एव शश्वन्नित्यं शान्तिं चोपशमं निगच्छति प्राप्नोति । शृणु परमार्थं कौन्तेय, प्रतिजानीहि निश्चितं

२ आनन्दगिरिव्याख्या ।

ऽवर्जनीयतया भक्तिनिरस्तसमस्तकलुषसत्त्वेषु पुरुषेषु संनिधत्ते दैवीं प्रकृतिमाश्रिता भजन्तीत्युक्तवादित्यर्थः ॥ २९ ॥ प्रकृतां भगवद्भक्तिं स्तुवन्पापीयसामपि तत्राधिकारोऽस्तीति सूचयति—शृण्विति । सम्यग्वृत्त एव भगवद्भक्तो ज्ञातव्य इत्यत्र हेतुमाह—सम्यगिति ॥ ३० ॥ हेत्वर्थमेव प्रपञ्चयति—उत्सृज्येति । भगवन्तं भजमानस्य कथं दुराचारता परित्यक्ता भवतीत्याशङ्काह—क्षिप्रमिति । सति दुराचारे कथं धर्मेचित्तत्वं तदाह—शश्वदिति । उपशमो दुराचारादुपरमः । किमिति तद्भक्तस्य दुराचारादुपरतिरुच्यते दुराचारोपहतचेतस्तथा किमित्यसौ न नङ्क्ष्य-

३ नीलकण्ठव्याख्या (चतुर्थरी) ।

तत्र मम विशेषतोऽभिव्यक्तिर्नास्तीति भावः ॥ २९ ॥ भक्तैर्माहात्म्यमाह—अपिचेदिति । अत्यन्तपापिष्ठोऽपि मां यद्यनन्यचेताः सन् भजते तथापि स साधुरेव मन्तव्यः । हि यतः स सम्यग्व्यवसितः सम्यग्वृत्तः ॥ ३० ॥ सम्यग्व्यवसितत्वादेव क्षिप्रं धर्मात्मा भवति । शान्तिं च शश्वन्निगच्छति प्राप्नोति । हे कौन्तेय, त्वमेव मदाज्ञया प्रति-

४ मधुसूदनीव्याख्या ।

ज्यत्वात् बहिर्वत्कल्पतरुवत्चावैषम्यं व्याख्येयम् ॥ २९ ॥ अपिचेदिति । किंच मद्भक्तेरेवायं महिमा भूतमेऽपि वैषम्यमापादयति शृणु तन्महिमानम् । यः कश्चित्सुदुराचारोऽपि चेदजामिलादिरिव अनन्यभाक्सन्मां भजते कुतश्चिद्भगवदोदयात्सेवते स प्रागसाधुरपि साधुरेव मन्तव्यः । हि यस्मात्सम्यग्व्यवसितः साधुनिश्चयवान्सः ॥ ३० ॥ क्षिप्रमिति । अस्मादेव सम्यग्व्यवसायात्सा हिता दुराचारतां चिरकालमधर्मात्मापि मद्भजनमहिम्ना क्षिप्रं शीघ्रमेव भवति धर्मात्मा धर्मानुगतचित्तः । दुराचारत्वं झटित्येव त्यक्त्वा सदाचारो भवतीत्यर्थः । किंच शश्वन्नित्यं शान्तिं विषयभोगस्पृहानिवृत्तिं निगच्छति नितरां प्राप्नोत्यतिनिर्वेदात् । कश्चित्त्वद्भक्तः प्रागभ्यस्तं दुराचारत्वमत्यजन्भवेदपि धर्मात्मा । तथाच स नश्येदेवेति नेत्याह—भक्ता-नुकम्पापरवशतया कुपित इव भगवान् । नैतदाश्चर्यं मन्वीथाः हे कौन्तेय, निश्चितमेवेदं मद्भक्तैर्माहात्म्यं, अतो विप्रति-पन्नानां पुरस्तादपि त्वं प्रतिजानीहि सावज्ञं सगर्वं च प्रतिज्ञां कुरु । न मे वासुदेवस्य भक्तोऽसिदुराचारोऽपि प्राणसंकटमा-

५ भाष्योत्कर्षदीपिका ।

तेषां चित्तवृत्तौ स्वभावादेव प्रतिफलितोऽनुप्राहको भवामीत्यर्थः ॥ २९ ॥ शृणु मद्भक्तैर्माहिमानं दुराचारानपि ययां युक्ताननुगृह्णा-मीत्याह । अपिचेत् यद्यपि सुदुराचारः सुष्ठु अत्यन्तं दुष्ट आचारः आचरणं यस्य स पूर्वं सुदुराचारोऽपि यो मां परमेश्वरं अनन्यभाक् न विद्यतेऽयस्मिन्भक्तिर्यस्य सः भजते सेवते स साधुरेव मन्तव्यः । हि यस्मात्सम्यग्व्यवसितः सम्यक् यथावद् व्यवसायं निश्चयं प्रातः ॥ ३० ॥ ननु किं त्वामनन्यभाक् भजन्नपि सुदुराचार एव तिष्ठति, नेत्याह—क्षिप्रमिति । अतः मद्भजनरूप-सम्यग्व्यवसायसामर्थ्याद्बाह्यां दुराचारतां च विहाय क्षिप्रं शीघ्रं धर्मात्मा धर्मे आत्मा चित्तं यस्य स धर्मेचित्त एव भवति । तत एव शश्वन्नित्यं शान्तिमुपशमं नितरां गच्छति प्राप्नोति । अस्मिन्नर्थेऽसंभावनां निरस्यन्नाह । हे कौन्तेय, मे मम भक्तो न प्रणश्यतीति

६ श्रीधरीव्याख्या ।

वर्तन्ते । अहमपि तेष्वनुग्राहकतया वर्ते । अयं भावः—यथाशेषः स्वसेवकेष्वेव तमः शीतादिदुःखमपाकुर्वतोऽपि न वैषम्यं, यथाशेषः कल्पवृक्षस्य, तथैव भक्तपक्षपातिनोऽपि मम न वैषम्यं किंतु मद्भक्तेरेवं महिमेति ॥ २९ ॥ अपिच मद्भक्तेरवितर्क्यः प्रभाव इति दर्श-यन्नाह—अपिचेदिति । अत्यन्तं दुराचारोऽपि यद्यप्यपृथक्त्वेन पृथग्देवता अपि वासुदेवं एवेति बुद्ध्या नरो देवतान्तरभाक्कमकुर्वन्मामेव श्रीनारायणं भजते तर्हि साधुः श्रेष्ठ एव स मन्तव्यः । यतोऽसौ सम्यग्व्यवसितः परमेश्वरभजनेनैव कृतार्थो भविष्यामीति सोभनमध्यवसायं कृतवान् ॥ ३० ॥ ननु कथं समीचीनाध्यवसायमात्रेण साधुर्नन्तव्यस्तत्राह—क्षिप्रमिति । दुराचारोऽपि मां भज-च्छीघ्रं धर्मेचित्तो भवति । ततश्च शश्वच्छान्तिं शश्वतीसुपशान्तिं चित्तोपप्लवोपरमरूपां परमेश्वरनिष्ठां नितरां गच्छति प्राप्नोति ।

मां हि पार्थ व्यपाश्रित्य येऽपि स्युः पापयोनयः ।

स्त्रियो वैश्यास्तथा शूद्रास्तेऽपि यान्ति परां गतिम् ॥ ३२ ॥

किं पुनर्ब्राह्मणाः पुण्या भक्ता राजर्षयस्तथा ।

अनित्यमसुखं लोकमिमं प्राप्य भजस्व माम् ॥ ३३ ॥

१ श्रीमच्छांकरभाष्यम् ।

प्रतिज्ञां कुरु न मे मम भक्तो मयि समर्पितान्तरात्मा मद्भक्तो न प्रणश्यतीति ॥ ३१ ॥ किंच—मां हीति । मां हि यस्मात्पार्थ, व्यपाश्रित्य मामाश्रयत्वेन गृहीत्वा येऽपि स्युर्भवेयुः पापयोनयः पापा(नि) योनिर्येषां ते पापयोनयः पापजन्मानः । के त इत्याह स्त्रियो वैश्यास्तथा शूद्रास्तेऽपि यान्ति गच्छन्ति परां गतिं प्रकृष्टां गतिम् ॥ ३२ ॥ किं पुनरिति । किं पुनर्ब्राह्मणाः पुण्याः पुण्ययोनयो भक्ता राजर्षयस्तथा राजानश्च त ऋषयश्चेति राजर्षयः । यत एवमतोऽनित्यं क्षणभङ्गुरमसुखं च सुखवर्जितमिमं

२ आनन्दगिरिव्याख्या ।

शीलाशङ्काह—शृण्वति ॥ ३१ ॥ इतश्च भगवद्भक्तिविधातव्येत्याह—किंचेति । न मे भक्तः प्रणश्यतीत्यत्र हेतु-माचक्ष्णो भक्त्यधिकारे जातिनियमो नास्तीत्याह—मां हीति ॥ ३२ ॥ यदि पापयोनिः पापाचारश्च त्वद्भक्त्या परां गतिं गच्छति तर्हि किमुत्तमजातिमिति संन्यासादिना किं वा सद्भुक्तेनेत्याशङ्काह—किं पुनरिति । उत्तमजातिमतां ब्राह्मणादीनामतिशयेन परा गतिर्यतो लभ्यतेऽतो भगवद्भजनं तैरेकान्तेन विधातव्यमित्याह—यत इति ।

३ नीलकण्ठव्याख्या (चतुर्थी) ।

जानीहि प्रतिज्ञां कुरु मे मम भगवतो हरेर्भक्तो न नश्यतीति ॥ ३१ ॥ किंच हे पार्थ, हि प्रसिद्धं मां व्यपाश्रित्य आश्रित्य येऽत्यन्तं पापयोनयः कृपादयस्तेऽपि परां गतिं यान्ति ॥ ३२ ॥ ब्राह्मणादयः पुनः पुण्याः मदाश्रयेण परां गतिं यान्तीत्यत्र किं चित्रम् । अतस्त्वमिमं मर्त्यलोकं अनित्यं नश्वरं असुखं सुखलेशहीनं प्राप्य मां परमात्मानं भजस्व । लोकान्तरे भजनं न भविष्यतीत्यर्थः । तथाच श्रुतिः ‘इह चेद्वेदेदीदृशं सत्यमस्ति न चेदिहोवेदीन्महत्सी

४ मधुसूदनीव्याख्या ।

धनोऽपि सुदुर्लभमयोग्यः सन्प्रार्थयमानोऽपि अतिमूढोऽशरणोऽपि न प्रणश्यति किंतु कृतार्थ एव भवतीति । दृष्टान्ताश्वा-जामिलप्रह्लादशुभवगजेन्द्रादयः प्रसिद्धा एव । शास्त्रं च ‘न वासुदेवभक्तानामशुभं विद्यते क्वचित्’ इति ॥ ३१ ॥ एवमाग-न्तुकदोषदुष्टानां भगवद्भक्तिप्रभावान्निस्तारमुक्त्वा स्वाभाविकदोषदुष्टानामपि तदाह—मां हीति । हि निश्चितं हे पार्थ, मां व्यपाश्रित्य शरणमागत्य येऽपि स्युः पापयोनयोऽन्यजातिर्यद्वो वा जातिदोषेण दुष्टाः, तथा वेदाध्ययनादिशून्यतया निकृष्टाः स्त्रियो वैश्याः कृष्यादिमात्ररताः तथा शूद्राः जातितोऽध्ययनाद्यभावेन च परमगल्ययोग्यास्तेऽपि यान्ति परां गतिं । अपिश-ब्दात्प्रायुक्तदुराचारा अपि ॥ ३२ ॥ एवं चेत्—किं पुनर्ब्राह्मणा इति । पुण्याः सदाचारा उत्तमयोनयश्च ब्राह्मणास्तथा

५ भाष्योत्कर्षदीपिका ।

प्रतिजानीहि निश्चितां प्रतिज्ञां कुरु । यथा कुन्ती इन्द्रादिसंसारं कृत्वापि मद्भक्तिमहिम्ना सर्वोत्तमा सतीत्वेन परिगणिता नाधर्मसंबन्धेन नाशयोग्या तथेति कौन्तेयेति संबोधनस्य गूढाभिप्रायः ॥ ३१ ॥ किंच हे पार्थ, येऽपि पापं योनिर्येषां ते पापयोनयः पापजन्मानस्तेऽपि मां वासुदेवं व्यपाश्रित्य ईश्वर एव भक्त्या प्रसादितोऽस्माकमुद्धर्तृत्वाश्रयत्वेन गृहीत्वा परां प्रकृष्टां गतिं यान्ति गच्छन्ति । के ते पापयोनय इत्यत आह—स्त्रियो वैश्यास्तथा शूद्रा इति । तत्र स्त्रीशूद्राणां वेदाध्ययनादावनधिकृतानां पापबाहुल्या-

६ श्रीधरीव्याख्या ।

कुतर्ककेशवादिनो नैतन्मन्येरन्निहि शङ्काव्याकुलचित्तमर्जुनं प्रोत्साहयति । हे कौन्तेय, पटहकाहलादिमहादोषपूर्वकं विवदमानानां समां गत्वा बाहुमुत्क्षिप्य निःशङ्कं प्रतिजानीहि प्रतिज्ञां कुरु । कथं, मे परमेश्वरस्य भक्तः सुदुराचरोऽपि न प्रणश्यति अपिपु कृतार्थ एव भवतीति । ततश्च ते त्वत्प्रौढिविजृम्भद्विष्वसितकुतर्का निःसंशयं त्वामेव गुरुत्वेनाश्रयेन् ॥ ३१ ॥ आचारभ्रष्टं मद्भक्तिः पवि-श्रीकरोतीति किमत्र चित्रम्, यतो मद्भक्तिर्दुष्कूलानप्यनधिकारिणोऽपि संसारान्मोचयतीत्याह—मां हीति । येऽपि पापयोनयः स्युः निकृष्टजन्मानोऽन्यजादयो भवेयुः, येऽपि वैश्याः केवलं कृष्यादिरतरताः, स्त्रियोः, शूद्रादयश्चाध्ययनादिरहिताः, तेऽपि मां व्यपाश्रित्य संसेव्य परां गतिं यान्ति । हि निश्चितम् ॥ ३२ ॥ यदेवं तदा सत्कुलाः सदाचाराश्च मद्भक्ताः परां गतिं यान्तीति किं वक्तव्य-मित्याह—किमिति । पुण्याः सुकृतिनो ब्राह्मणाः । तथा राजानश्च ते ऋषयश्च क्षत्रियाः । पर्वभूताः परां गतिं यान्तीति किं वक्त-

७ अभिनवगुप्ताचार्यव्याख्या ।

यमर्थो भगवत्प्रतिज्ञातत्वात्सुष्ठुतमां हृदो भवति ॥ २७ ॥ २८ ॥ २९ ॥ ३० ॥ ३१ ॥ मां हीति । पापयोनयः पशुपक्षिसरीसृपादयः, स्त्रिय इत्यंशः, वैश्या इति कृष्यादिकर्मान्तररताः, शूद्रा इति कार्त्तव्येन वैदिकक्रियानधिकृताः परतन्त्रद्वन्द्वयश्च तेऽपि सदाश्रिता मामेव यजन्ते

मन्मना भव मद्भक्तो मद्याजी मां नमस्कुरु ।

मामेवैष्यसि युक्तवैवमात्मानं मत्परायणः ॥ ३४ ॥

इति श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णार्जुनसंवादे

राजविद्याराजगुह्ययोगो नाम नवमोऽध्यायः ॥ ९ ॥

१ श्रीमच्छांकरभाष्यम् ।

लोकं मनुष्यलोकं प्राप्य पुरुषार्थसाधनं दुर्लभं मनुष्यत्वं लब्ध्वा भजस्व सेवस्व माम् ॥ ३३ ॥
कथम्—मन्मना इति । मयि मनो यस्य तव स त्वं मन्मना भव । तथा मद्भक्तो भव । मद्याजी मद्यजन-

२ आनन्दगिरिव्याख्या ।

मनुष्यदेहातिरिक्तेषु पञ्चादिदेहेषु भगवद्भजनयोग्यताभावाध्यासे मनुष्यत्वे तद्भजने प्रयतितव्यमित्याह—दुर्लभमिति ॥ ३३ ॥ भगवद्भक्तेरित्थंभावं पृच्छति—कथमिति । ईश्वरभजने इतिकर्तव्यतां दर्शयति—मन्मना इति । एवं भगवन्तं भजमानस्य मम किं स्यादित्याशङ्काह—मामेवेति । समाधाय भगवत्येवेति शेषः । एवमात्मानमिलेतद्विद्व-

३ नीलकण्ठव्याख्या (चतुर्थी) ।

विनष्टिः' इति ॥ ३३ ॥ भजनप्रकारं दर्शयति—मन्मना इति । मय्येव मनो यस्य न पुत्रादौ स मन्मनाः । ममेव भक्तो न राजादेर्धनादर्थं स मद्भक्तः । मद्याजी मदर्थमेव यजते न स्वर्गादर्थं स मद्याजी तादृशो भव । मामेव नमस्कुरु शरणं ब्रज नत्वन्यान् । एवमनेन प्रकारेण युक्त्वा योगं कृत्वा मामेवात्मानं सर्वान्तरं एष्यसि प्राप्स्यसि ।

४ मधुसूदनीव्याख्या ।

राजर्षयः सूक्ष्मवस्तुविवेकिनः क्षत्रिया मम भक्ताः परां गतिं यान्तीति किं पुनर्वाच्यम् । अत्र कस्यचिदपि संदेहाभावादित्यर्थः । यतो मद्भक्तेरीदृशो महिमा अतो महता प्रयत्नेन इमं लोकं सर्वपुरुषार्थसाधनयोग्यमतिदुर्लभं च मनुष्यदेहमनित्यमाशुविनाशिनमसुखं गर्भवासाद्यनेकदुःखबहुलं लब्ध्वा यावदयं न नश्यति तावदतिशीघ्रमेव भजस्व मां शरणमाश्रयस्व । अनित्यत्वादसुखत्वाच्चास्य । विलम्बं सुखार्थमुद्यमं च मा कार्षीस्त्वं च राजर्षिरतो मद्भजनेनात्मानं सफलं कुरु अन्यथा ह्येतादृशं जन्म निष्फलमेव ते स्यादित्यर्थः ॥ ३३ ॥ भजनप्रकारं दर्शयन्नुपसंहरति—मन्मना इति । राजभक्तस्यापि राजभृत्यस्य पुत्रादौ

५ भाष्योत्कर्षदीपिका ।

लब्धस्त्रीशूद्रजन्मनां पापयोनित्वं स्पष्टमेव । वैश्या अपि पूर्वजन्मनि ब्राह्मणाः क्षत्रिया वा पापकर्मणा वैश्ययोनिमापन्नाः कृष्यादिरता ब्राह्माः । ननु येऽपि स्युः पापयोनयोऽन्यजास्तिर्यक्तो वा जातिदोषेण दुष्टाः तथा स्त्रियो वैश्यास्तथा शूद्रास्तेऽपि यान्ति परां गतिमित्याचार्यैः कुतो न व्याख्यातमिति चेदुच्यते । निकृष्टा अपि मां व्यापाश्रित्य परां गतिं यान्ति किंपुनस्तत्कृष्टा इति ह्यर्थेऽत्र विवक्षितः । तत्र पापनिबन्धना निकृष्टता पुण्यनिमित्ता चोत्कृष्टता । तथाच स्त्रियादीनां निकृष्टत्वेन पापयोनित्वावश्यकत्वेनेदमेव पापयोनय इतिपदं स्त्रियादौ संबध्यते । अन्यथा पापयोनयोऽन्यजादयोऽपि ये स्युस्तेऽपि मासुपाश्रित्य परां गतिं यान्तीत्येतावतैव निर्वह्ये स्त्रियाद्युपादानस्य वैयर्थ्यं स्यादिति दिक् । त्वं तु मत्पैतृष्वक्षयत्वादत्युत्कृष्ट इति सूचयन्तसंबोधयति पार्थेति ॥ ३२ ॥ किं पुनर्ब्राह्मणाः पुण्याः पुण्ययोनयः शमादिसंपन्नाः तथा पुण्ययोनयो राजानश्च ते ऋषयः सूक्ष्मदर्शिना मद्भक्ताः क्षत्रियाः मां व्यापाश्रित्य परां गतिं यान्तीति किमु वक्तव्यमित्यर्थः । यस्मान्मद्भजनमेव परमपुरुषार्थसाधनं अतोऽनित्यमसुखमिमं मनुष्यलोकं पुरुषार्थसाधनं प्राप्य मां वासुदेवं परमात्मानं भजस्व । अनित्यमित्यनेन कालान्तरे त्वद्भजनं करिष्यामीति वारितम् । सुखवर्जितमिति तद्भजनेन सुखत्यागो भविष्यतीति । इममित्यनेन राजर्षिदेहं मत्संनिधियोग्यमतिदुर्लभमित्युक्तम् ॥ ३३ ॥ भजनप्रकारमाह । मन्मना भव मयि परमेश्वरे एव मनो यस्य न ह्यादौ स तथा भव । मम भक्तो ननु भूतादेः । तथा मद्यजनशीलो भव नत्विन्द्रादेः । मामेव

६ श्रीधरीव्याख्या ।

व्यमित्यर्थः । अतस्त्वमिमं राजर्षिरूपं लोकं देहं प्राप्य लब्ध्वा मां भजस्व । किंच अनित्यमध्रुवमसुखं सुखरहितमिमं मर्त्यलोकं प्राप्यानित्यत्वाद्विलम्बमकुर्वन्, असुखत्वाच्च सुखार्थोद्यमं हित्वा मामेव भजस्वेत्यर्थः ॥ ३३ ॥ भजनप्रकारं दर्शयन्नुपसंहरति—मन्मना इति । मय्येव मनो यस्य स मन्मनास्त्वं भव । तथैव ममेव भक्तः मत्सेवको भव । मद्याजी मद्यजज्ञशीलो भव । मामेव च नम-

७ अभिनवगुप्ताचार्यव्याख्या ।

गजेन्द्रमोक्षणादीनि हि चरितानि परमकारुणिकस्य भगवतः सहस्रशः श्रूयन्ते किमङ्ग पुनरेतद्विपरीतवृत्तयः । केचिदाचक्षते द्विजराजम्यग्रशंज्ञापरमेष्ठिवाक्यं ननु ह्यादिष्वपवर्गप्राप्तितात्पर्येणेति । ते भगवतः सर्वानुग्राहिणीं शक्तिं मितविषयतया खण्डयन्तः तथा परमेश्वरस्य परमकृपाछत्वमसहमानाः 'न मे द्वेष्योऽस्ति न प्रियः' 'अपि चेत्सुदुराचारः' इत्यादीन्यन्यानि चैवंप्रकारस्फुटार्थप्रतिपादकानि वाक्यानि विरोधयन्तो निरतिशययुक्तिप्रपञ्चसाधितद्वैतभगवत्तत्त्वं भेदभङ्गबलादेवानयन्तोऽन्यांश्चागमविरोधान्चेतयमानाः कथमिदं कथ-

१ श्रीमच्छांकरभाष्यम् ।

शीलो भव । मामेव च नमस्कुरु मामेवेश्वरमेप्यस्यागमिष्यसि । युक्त्वा समाधाय चित्तम् । एवमात्मानमहं हि सर्वेषां भूतानामात्मा परा च गतिः परमयनं तं मामेवंभूतमेप्यसीत्यतीतेन पदेन संबन्धः । मत्परायणः सन्नित्यर्थः ॥ ३४ ॥

इति श्रीमत्परमहंसपरिव्राजकाचार्यश्रीशंकरभगवत्पूज्यपादकृतौ श्रीमद्भगवद्गीताभाष्ये
राजविद्याराजगुह्ययोगो नाम नवमोऽध्यायः ॥ ९ ॥

२ आनन्दगिरिव्याख्या ।

णोति—अहं हीति । अहमेव परमयनं तवेति मत्परायणस्तथाभूतः सन्माभेवात्मानमेप्यसीति संबन्धः । तदेवं मध्यमानां ध्येयं निरूप्य नवमेनाधमानामाराध्याभिधानमुखेन निजेन पारमार्थिकेन रूपेण प्रत्युक्तेन ज्ञानं परमेश्वरस्य परमाराधनमित्यभिदधता सोपाधिकं तत्पदवाच्यं निरुपाधिकं च तत्पदलक्ष्यं व्याख्यातम् ॥ ३४ ॥

इति श्रीमत्परमहंसपरिव्राजकाचार्यश्रीमच्छुद्धानन्दपूज्यपादशिष्यानन्दगिरिकृतौ नवमोऽध्यायः ॥ ९ ॥

३ नीलकण्ठव्याख्या (चतुर्थी) ।

अमेदेन घटाकाश इव महाकाशम् । यतो मत्परायणः अहमेव सर्वोपाधिश्चैवमात्मा परं सर्वोत्कृष्टमयनं प्राप्य यस्य स मत्परायणः । तथाच श्रूयते 'यथा नद्यः स्यन्दमानाः समुद्रेऽस्तं गच्छन्ति नामरूपे विहाय । तथा विद्वा-
न्नामरूपाद्विमुक्तः परात्परं पुरुषमुपैति दिव्यम्' इति ॥ ३४ ॥

इति नीलकण्ठीये भारतभावदीपे श्रीमद्भगवद्गीतार्थप्रकाशे नवमोऽध्यायः ॥ ९ ॥

४ मधुसूदनीव्याख्या ।

मनस्तथा स तन्मना अपि न तद्रक्त इत्यत उक्तं सन्मना भव मद्भक्त इति । तथा मयाजी मत्पूजनशीलः । मां नमस्कुरु मनोवाक्कायैः । एवमेभिः प्रकारैर्मत्परायणो मदेकशरणः सन्नात्मानमन्तःकरणं युक्त्वा मयि समाधाय मामेव परमानन्दधनं स्वप्रकाशं सर्वोपद्रवशून्यमभयमेप्यसि प्राप्स्यसि ॥ ३४ ॥

श्रीगोविन्दपदारविन्दमकरन्दाखादद्युद्धाशयाः संसाराम्बुधिमुत्तरन्ति सहसा पश्यन्ति पूर्णं महः ।

वेदान्तैरवधारयन्ति परमं श्रेयस्त्यजन्ति भ्रमं द्वैतं स्वप्नसमं विदन्ति विमर्शं विन्दन्ति चानन्दताम् ॥

इति श्रीमत्परमहंसपरिव्राजकाचार्यश्रीविश्वेश्वरसरस्वतीपादशिष्यमधुसूदनसरस्वतीविरचितायां श्रीभगवद्गीतागूढार्थ-
दीपिकायां राजविद्याराजगुह्ययोगो नाम नवमोऽध्यायः ॥ ९ ॥

५ भाष्योत्कर्षदीपिका ।

च नमस्कुरु नतु मद्भक्तिरित्युद्धान्यान् । तथाचैवमात्मानमन्तःकरणं समाधाय मद्भजनप्रकारेण मत्परायणः सन्मामेवैप्यसि प्राप्स्य-
सीत्यर्थः । एवमुक्तप्रकारं भक्तियोगं विधाय आत्मानं समस्तभूतप्रत्यगात्माभिन्नपरमात्मानं मामेवैप्यसीति वा संबन्धः । तदनेन नवमाध्यायेन तत्पदलक्ष्यं ज्ञेयं ब्रह्म निरूपयता तदुपायभूतं भगवद्भजनमत्युत्तमफलदमतिमुलभं पापजन्मनामप्युद्धारकमत एवा-
वश्यकमिति दर्शितम् ॥ ३४ ॥

इति श्रीपरमहंसपरिव्राजकाचार्यश्रीबालस्वामिश्रीपादशिष्यदत्तवंशावतंसरामकुमारसूनुधनपतिविदुषा विरचितायां
श्रीगीताभाष्योत्कर्षदीपिकायां नवमोऽध्यायः ॥ ९ ॥

६ श्रीधरीव्याख्या ।

कुरु । एवमेभिः प्रकारैर्मत्परायणः सन्नात्मानं मनो मयि युक्त्वा समाधाय मामेव परमानन्दरूपमेप्यसि प्राप्स्यसि ॥ ३४ ॥
निजैश्वर्यमाश्रय्य भक्तेश्चाद्भुतवैभवम् । नवमे राजगुह्याख्ये कृपयाऽवोचदच्युतः ॥

इति श्रीधरस्वामिविरचितायां सुबोधिन्यां टीकायां नवमोऽध्यायः ॥ ९ ॥

७ अभिनवगुप्ताचार्यव्याख्या ।

मिदमिति पर्यनुज्यमाना यदि परमन्तर्गर्भाकृतजात्यादिमहायहगृहीताविधान्तःकरणा मात्सर्यावहित्थलजाजिज्ञीकृतावाङ्मुखदृष्टयः सम-
ग्रस्य जनस्यासत्प्रलापिन इति हास्यरसविषयभावमात्मन्यारोपयन्ति यत्पूर्वैव व्याख्या सर्वस्य करोति शिवम् ॥ ३२ ॥ ३३ ॥ ३४ ॥
अत्र संग्रहश्लोकः—अद्वैते ब्रह्मणि परा सर्वानुग्रहशालिनी । शक्तिर्विजृम्भते तेन यतनीयं तदासये ॥

इति श्रीमद्राजानकाचार्याभिनवगुप्तविरचिते श्रीभगवद्गीतार्थसंग्रहे नवमोऽध्यायः ॥ ९ ॥



दशमोऽध्यायः ।

श्रीभगवानुवाच ।

भूय एव महाबाहो शृणु मे परमं वचः ।

यत्तेऽहं प्रीयमाणाय वक्ष्यामि हितकाम्यया ॥ १ ॥

१ श्रीमच्छांकरभाष्यम् ।

सप्तमाध्याये भगवतस्तत्त्वं विभूतयश्च प्रकाशिता नवमे च, अथेदानीं येषु येषु भावेषु चिन्त्यो भगवांस्ते ते भावा वक्तव्याः तत्त्वं च भगवतो वक्तव्यमुक्तमपि दुर्विज्ञेयत्वादित्यतो भगवानुवाच—भूय इति । भूय एव भूयः पुनर्हे महाबाहो । शृणु मे मदीयं परमं प्रकृष्टं निरतिशयवस्तुनः प्रकाशकं वचो

२ आनन्दगिरिव्याख्या ।

अध्यायद्वये सिद्धमर्थं संक्षेपतोऽनुभाषते—सप्तम इति । तत्त्वं सोपाधिकं निरुपाधिकं च । विभूतयः सविशेषनि-
विशेषरूपप्रतिपत्त्युपयोगिन्यः । उत्तराध्यायस्याध्यायद्वयेन संबन्धं वदन्नध्यायान्तरमवतारयति—अथेति । वक्तव्याः
सविशेषध्याने निर्विशेषप्रतिपत्तौ च शेषत्वेनेति शेषः । ननु सविशेषं निर्विशेषं च भगवतो रूपं प्रागेव तत्र
तत्रोक्तं तत्किमिति पुनरुच्यते तत्राह—उक्तमपीति । तद्यदि तत्र तत्र तत्त्वमुक्तं तथापि पुनर्वक्तव्यं दुर्विज्ञेयत्वा-
दिति यतो मन्यतेऽत इति योजना । प्रकृष्टत्वं वचसः स्पष्टयति—निरतिशयेति । तदेव वचो विशिनष्टि—

३ नीलकण्ठव्याख्या (चतुर्थी) ।

सप्तमे त्वंपदवाच्योऽर्थो निरूपितः, तदुपासनाच्च क्रममुक्तिरित्यष्टमे श्रोतुं, नवमे तत्पदलक्ष्यार्थं उक्तस्तत्प्राप्तये च
विश्वतोमुखं सर्वत्र भगवद्भावभावनात्मकं भगवद्भजनमुक्तम्, तद्वागद्वेषकलुषितमनसामशक्यमिति मन्वानो भगवां-
स्तस्मिन् स्वविभूतीः केषुचिदेव पदार्थेषु भगवद्बुद्धिविधानार्थास्तावदर्शयति दशमे । तत्फलभूतं विश्वतोमुखसोपासनं
तेन च विश्वरूपदर्शनमेकादशे । द्वादशे पुनस्तत्पदलक्ष्यस्याव्यक्तसोपासनं तदुपासकलक्षणानि चोक्त्वा उपासनाकाण्डं
तत्पदार्थशोधनार्थं समापयिष्यति तत्र वात्सल्यात्स्वयमेव श्रीभगवानुवाच—भूय एवेति । हे महाबाहो, भूयः
प्रागुक्तमपि पुनर्मे परमं निरतिशयवस्तुनः प्रकाशकं वचः शृणु । प्रीयमाणाय अमृतपानादिवन्मद्वचनान्प्रीतिमनु-

४ मधुसूदनीव्याख्या ।

यद्वाजविद्या किल राजगुह्यं पवित्रमेकं निरूपरूपम् । येनोपदिष्टं श्रुतिवाक्यमाद्यं तं काशिराजं गुरुराजमीडे ॥

एवं सप्तमाष्टमनवमैस्तत्पदार्थस्य भगवतस्तत्त्वं सोपाधिकं निरुपाधिकं च दर्शितं, तस्य च विभूतयः सोपाधिकस्य ध्याने
निरुपाधिकस्य ज्ञाने चोपायभूताः ‘रसोऽहमप्सु कौन्तेय’ इत्यादिना सप्तमे, ‘अहं क्रतुरहं यज्ञः’ इत्यादिना नवमे च सङ्क्षेप-
णोक्ताः । अथेदानीं तासां विस्तरो वक्तव्यो भगवतो ध्यानाय, तत्त्वमपि दुर्विज्ञेयत्वात्पुनस्तस्य वक्तव्यं ज्ञानायेति दश-
मोऽध्याय आरभ्यते । तत्र प्रथममर्जुनं प्रोत्साहयितुं श्रीभगवानुवाच—भूय एवेति । भूय एव पुनरपि हे महाबाहो, शृणु

५ भाष्योत्कर्षदीपिका ।

सप्तमेऽध्यायेऽष्टमे च भगवतस्तत्त्वं सोपाधिकं विभूतयः सविशेषबोधोपयोगिन्यः प्रकाशिताः, नवमे च तत्त्वं निरुपाधिकं विभूतयो
निर्विशेषबोधोपयोगिन्यः । अथेदानीं सविशेषध्याने निर्विशेषज्ञाने चोपायभूता येषु येषु भावेषु चिन्त्यः परमेश्वरस्ते ते भावा वक्तव्याः,
तत्त्वं च यद्यभ्युक्तं तथापि दुर्विज्ञेयत्वात्पुनरपि वक्तव्यमिति मन्यमानः भगवानुवाच—भूय इति । भूय एव पुनरपि हे महाबाहो, मे
मम परमं प्रकृष्टं वचो वचनं शृणु । वचसः प्रकृष्टत्वं च प्रकृष्टवस्तुप्रकाशकत्वेन यत् परमं वचस्ते तुभ्यं अहं वक्ष्यामि । कृत

६ श्रीधरीव्याख्या ।

उक्ताः संक्षेपतः पूर्वं सप्तमीदौ विभूतयः । दशमे ता वितन्यन्ते सर्वत्रेश्वरदृष्टये ॥ १ ॥ एवं तावत्सप्तमादिभिस्त्रिभिर्ध्यायैर्मंजनीयं
परमेश्वररूपं निरूपितम् । तद्विभूतयश्च सप्तमे ‘रसोऽहमप्सु कौन्तेय’ इत्यादिना संक्षेपतो दर्शिताः । अष्टमे च ‘अधियशोऽहमेवात्र’
इत्यादिना, नवमे च ‘अहं क्रतुरहं यज्ञः’ इत्यादिना । अथेदानीं ता एव विभूतीः प्रपञ्चयिष्यन्, स्वभक्तेश्चावश्यकरणीयत्वं वर्णयिष्यन्
श्रीभगवानुवाच—भूय एवेति । महान्तौ युद्धादिस्वधर्मानुष्ठाने महत्परिचर्यायां वा कुशलौ बाहू यस्य हे महाबाहो, भूय एव पुनरपि

७ अभिनवगुप्ताचार्यव्याख्या ।

प्राक्तनैर्नवभिर्ध्यायैर्य एवायं लक्षितः स एव प्रतिपदपाठैरभिप्रेत्याये प्रतायते । तथा चाह—भूय एवेति । उक्तमेवार्थं विरुपटीकर्तुं
पुनः कथयमानं श्रुतिविति । अर्जुनोऽप्येवमेवाभिधास्यति भूयः कथयेत्तल्लभ्यायतात्पर्यम् । द्विष्टं निगद्व्याख्यातमिति किं पुनरुक्तेन ।

न मे विदुः सुरगणाः प्रभवं न महर्षयः ।
अहमादिर्हि देवानां महर्षीणां च सर्वशः ॥ २ ॥
यो मामजमनादिं च वेत्ति लोकमहेश्वरम् ।
असंमूढः स मर्त्येषु सर्वपापैः प्रमुच्यते ॥ ३ ॥

१ श्रीमच्छांकरभाष्यम् ।

वाक्यम् । यत्परमं ते तुभ्यं प्रीयमाणाय मद्ब्रचनात्प्रीयसे त्वमतीवामृतमिव पिबंस्ततो वक्ष्यामि हित-
काम्यया हितेच्छया ॥ १ ॥ किमर्थमहं वक्ष्यामीत्यत आह—न म इति । न मे विदुर्न जानन्ति सुर-
गणाः ब्रह्मादयः । किं ते न विदुः । मम प्रभवं प्रभावं प्रभुशक्त्यतिशयम्, अथवा प्रभवं प्रभवनमुत्प-
त्तिम् । नापि महर्षयो भृग्वादयो विदुः । कस्मात्ते न विदुरित्युच्यते । अहमादिः कारणं हि यस्माद्देवानां
महर्षीणां च सर्वशः सर्वप्रकारैः ॥ २ ॥ किंच—यो मामिति । यो मामजमनादिं च यस्माद्देवादि-
देवानां महर्षीणां च न ममान्य आदिर्विद्यतेऽतोऽहमजोऽनादिश्चानादित्वमजत्वे हेतुस्तं मामजमनादिं

२ आनन्दगिरिव्याख्या ।

यत्परममिति । सकृदुत्कर्षसिद्धेरसकृदुक्तिरनर्थिकेत्याशङ्क्याह—प्रीयमाणायेति । ततो वक्ष्यामि तुभ्यमिति
पूर्वेण संबन्धः । हितं दुर्विज्ञेयं तत्त्वज्ञानम् ॥ १ ॥ कश्चिदन्योऽपि परमं वचो मह्यं वक्ष्यति तेन च मम तत्त्वज्ञानं
भविष्यत्यतो भगवद्ब्रचनमर्कित्त्वरमिति शङ्कित्वा परिहरति—किमर्थमित्यादिना । इन्द्रादयो भृग्वादयश्च
भगवत्प्रभावं न विन्दन्तीत्यत्र प्रश्नपूर्वकं हेतुमाह—कस्मादिति । निमित्तत्वेनोपादानत्वेन च यतो देवादीनां
भगवानेव हेतुरतस्तद्विकारास्ते न तस्य प्रभावं विदुरित्यर्थः ॥ २ ॥ इतश्च कश्चिदेव भगवत्प्रभावं वेत्तीत्याह—किं-
चेति । कोऽसौ प्रभावो भगवतो यं बहवो न विदुरित्यपेक्षायां पारमार्थिकं प्रभावं तदधीनफलं च कथयति—यो

३ नीलकण्ठव्याख्या (चतुर्थरी) ।

भवते वक्ष्यामि । हितकाम्यया तव हितेच्छया ॥ १ ॥ दुर्ज्ञेयत्वाच्च मत्स्वरूपस्याहं त्वां ब्रवीमीत्याह—न मे इति ।
प्रभवं प्रकृष्टं भवमैश्वर्यं वियदादिसृष्टिसामर्थ्यं न विदुः । तत्र हेतुः अहमिति । अयं भावः—देहोत्पत्त्यनन्तरं हि
देवादीनां बुद्ध्यादिलाभो न चार्वाचीनैर्बुद्ध्यादिभिः स्रोतपत्तिप्राक्कालीनोऽर्थः परिच्छेत्तुं शक्यत इति । पदार्थः स्पष्टः ॥ २ ॥
कस्तर्हि त्वां वेत्तीत्यत आह—य इति । योऽसंमूढः स मां वेत्ति । स एव च सर्वपापैः प्रमुच्यत इति संबन्धः ।

४ मधुसूदनीव्याख्या ।

मे मम परमं प्रकृष्टं वचः । यत्ते तुभ्यं प्रीयमाणाय मद्ब्रचनादमृतपानादिव प्रीतिमनुभवते वक्ष्याम्यहं परमास्तव हितका-
म्यया इष्टप्राप्तीच्छया ॥ १ ॥ प्राग्वहुधोक्तमेव किमर्थं पुनर्वक्ष्यसीत्यत आह—न मे विदुरिति । प्रभवं प्रभावं प्रभुशक्त्य-
तिशयं, प्रभवनमुत्पत्तिमनेकविभूतिभिराविर्भावं वा । सुरगणा इन्द्रादयो महर्षयश्च भृग्वादयः सर्वज्ञा अपि न मे विदुः । तेषां
तदज्ञाने हेतुमाह—अहमिति । अहं हि यस्मात्सर्वेषां देवानां महर्षीणां च सर्वशः सर्वैः प्रकारैरुत्पादकत्वेन बुद्ध्यादिप्रव-
र्तकत्वेन च निमित्तत्वेनोपादानत्वेन चादिः कारणम् । अतो मद्ब्रिकारास्ते मत्प्रभावं न जानन्तीत्यर्थः ॥ २ ॥ महाफलत्वाच्च
कश्चिदेव भगवतः प्रभावं वेत्तीत्याह—यो मामिति । सर्वकारणत्वान्न विद्यते आदिः कारणं यस्य तमनादिं अनादित्वादजं

५ भाष्योत्कर्षदीपिका ।

इत्यत आह । प्रीयमाणाय यतस्त्वं मद्ब्रचनं शृण्वन्मृतमिव पिबन्नत्यन्तं प्रीयसेऽस्तव हितकाम्यया हितकामनया यद्वक्ष्यामि तच्छृ-
ण्वित्यर्थः । श्रुत्वा च महाबाहुत्वं सार्धैकं कुर्वति संबोधनाशयः ॥ १ ॥ ननु किमर्थं वक्ष्यसि त्वया वक्ष्यमाणस्य सुरादिभिर्ज्ञात-
त्वात्तत्तएव ममापि ज्ञानसंभवादिति चेत्तत्राह—नेति । मे मम प्रभवं प्रभुत्वातिशयं उत्पत्तिं वा सुरगणा इन्द्रादयो न विदुः न
जानन्ति । नापि भृग्वादयो महर्षयः । कुत इत्याह । हि यस्मादहं देवानां महर्षीणां च सर्वशः सर्वप्रकारैरुत्पादानत्वादिभिरादिः
कारणं तस्मादित्यर्थः ॥ २ ॥ अजत्वेन सर्वभूतमहेश्वरत्वेन च मज्ज्ञानं केषांचिदसंमूढानां सुरादीनां भवति ननु एतावानां श्वर-
प्रभावः इदं परमेश्वरस्य जन्मेत्यतस्तावज्ज्ञानेन केवलं सर्वपापैः प्रमुच्यन्ते ननु प्रभववर्णने शक्ता भवन्तीत्यतः स्वप्रभवमहमेव
वक्ष्यामीत्यभिप्रायेणाह—य इति । यो मामीश्वरं सर्वकारणं कारणवर्जितमतएवाजमुत्पत्तिरहितं लोकानां महान्तमीश्वरं निरति-

६ श्रीधरीव्याख्या ।

मे वचः शृणु । कथंभूतम् । परमं परमात्मनिष्ठं मद्ब्रचनामृतेनैव प्रीतिं प्राप्नुवते ते तुभ्यं हितकाम्यया हितेच्छया यदहं वक्ष्यामि तव
॥ १ ॥ उक्तस्यापि पुनर्वचने दुर्ज्ञेयत्वं हेतुमाह—न म इति । मे मम प्रकृष्टं भवं जन्मरहितस्यापि नानाविभूतिभिराविर्भावं सुर-
गणा अपि महर्षयो भृग्वादयोऽपि न जानन्ति । तत्र हेतुः—अहं हि देवानां महर्षीणां चादिः कारणम्, सर्वशः सर्वप्रकारैरुत्पाद-
कत्वेन बुद्ध्यादिप्रवर्तकत्वेन च । अतो मदनुग्रहं विना मां कोऽपि न जानन्तीत्यर्थः ॥ २ ॥ एवंभूतात्मज्ञानेन फलमाह—यो मामिति ।

बुद्धिर्ज्ञानमसंमोहः क्षमा सत्यं दमः शमः ।

सुखं दुःखं भवोऽभावो भयं चाभयमेव च ॥ ४ ॥

१ श्रीमच्छांकरभाष्यम् ।

च यो वेत्ति विजानाति लोकमहेश्वरं लोकानां महान्तमीश्वरं तुरीयमज्ञानतत्कार्यवर्जितमसंमूढः संमोहवर्जितः स मर्त्येषु मनुष्येषु सर्वपापैः सर्वैः पापैर्मतिपूर्वामतिपूर्वकृतैः प्रमुच्यते प्रमोक्ष्यते ॥ ३ ॥ अतश्चाहं महेश्वरो लोकानां—बुद्धिरिति । बुद्धिरन्तःकरणस्य सूक्ष्माद्यर्थावबोधनसामर्थ्यम् तद्वन्तं बुद्धिमानिति हि वदन्ति । ज्ञानमात्मादिपदार्थानामवबोधः । असंमोहः प्रत्युत्पन्नेषु बोद्धव्येषु द्रव्येषु विवेकपूर्विका प्रवृत्तिः । क्षमाऋष्टस्य ताडितस्य वाविकृतचित्तता । सत्यं यथादृष्टस्य यथाश्रुतस्य चात्मानुभवस्य परबुद्धिसंक्रान्तये तथैवोच्चार्यमाणा वाक्सत्यमुच्यते । दमो बाह्येन्द्रियोपशमः । शमोऽन्तःकरणस्य । सुखमाह्लादः । दुःखं संतापः । भव उद्भवोऽभावस्तद्विपर्ययः । भयं च त्रासोऽभयमेव च

२ आनन्दगिरिव्याख्या ।

मामिति । पदद्वयापौनरुक्त्यमाह—अनादित्वमिति ॥ ३ ॥ भगवतो लोकमहेश्वरत्वे हेत्वन्तरमाह—अतश्चेति । सुसुक्ष्मभिराराध्यत्वसिद्धये बन्धमोक्षसाधनं पुरस्कृत्याशेषं जगत्प्रकृत्यधिष्ठातृत्वलक्षणं सोपाधिकं भगवत्प्रभावमभिधत्ते—बुद्धिरिति । सूक्ष्मादीत्यादिशब्देन सूक्ष्मतरः सूक्ष्मतमश्चार्थो गृह्यते । उक्तं सामर्थ्यं बुद्धिरित्यस्मिन्नर्थे प्रसिद्धिं प्रमाणयति—तद्वन्तमिति । आत्मादीति । तदवबोधवन्तं हि ज्ञानिनं वदन्ति । अन्तःकरणस्थोपशमो विषयेभ्यो व्यावृ-

३ नीलकण्ठव्याख्या (चतुर्थी) ।

जडाजडयोर्बुद्ध्यात्मनोरेकीभावेनान्योन्याध्यासलक्षणेन मूढः संमूढस्तद्विपरीतोऽसंमूढस्तत्त्वज्ञानेन बाधिताध्यासः स एवात्मवित्त्वादितरस्य जनिमनुभवन् मां प्रत्यगात्मानं लोकमहेश्वरमनादि आदिः कारणं तच्छून्यमत एवाजमजातं वेत्ति स सर्वैः कृतैः क्रियमाणैर्वा पापैः प्रमुच्यते । मर्त्येषु मध्ये ॥ ३ ॥ मम महेश्वरत्वादेव मत्तो बुद्ध्यादयो भवन्तीत्याह—बुद्धिरिति । बुद्धिरन्तःकरणस्य सूक्ष्मार्थावबोधने सामर्थ्यम्, ज्ञानमात्मानात्मादिपदार्थावबोधः । असंमोहः प्रत्युत्पन्नेषु बोद्धव्येष्वव्याकुलतया विवेकपूर्विका प्रतिपत्तिः । क्षमा आकृष्टस्य ताडितस्य वाऽविकृतचित्तता । सत्यं प्रमाणेनावगतस्यार्थस्य यथार्थत्वेन भाषणम् । दमो बाह्येन्द्रियनियमः । शमो मनोनिग्रहः । सुखमाह्लादः । दुःखं तापः । भव उत्पत्तिः । भावः सत्ता अभावस्तद्विपर्ययः । भयं त्रासः । अभयमेव च तद्विपरीतम् ॥ ४ ॥ अहिंसा

४ मधुसूदनीव्याख्या ।

जन्मशून्यं लोकानां महान्तमीश्वरं च मां यो वेत्ति स मर्त्येषु मनुष्येषु मध्ये असंमूढः संमोहवर्जितः सर्वैः पापैर्मतिपूर्वकृतैरपि प्रमुच्यते प्रकर्षेण कारणोच्छेदात्तत्संस्काराभावरूपेण मुच्यते मुक्तो भवति ॥ ३ ॥ आत्मनो लोकमहेश्वरत्वं प्रपन्नयति—बुद्धिरिति । बुद्धिरन्तःकरणस्य सूक्ष्मार्थविवेकसामर्थ्यम् । ज्ञानमात्मानात्मसर्वपदार्थावबोधः । असंमोहः प्रत्युत्पन्नेषु बोद्धव्येषु कर्तव्येषु व्याव्याकुलतया विवेकेन प्रवृत्तिः । क्षमा आकृष्टस्य ताडितस्य वा निर्विकारचित्तता । सत्यं प्रमाणेनावबुद्धस्यार्थस्य तथैव भाषणम् । दमो बाह्येन्द्रियाणां स्वविषयेभ्यो निवृत्तिः । शमोऽन्तःकरणस्य । सुखं धर्मासाधारणकारणकमनुकूलवेदनीयम् । दुःखमधर्मासाधारणकारणकं प्रतिकूलवेदनीयम् । भवः उत्पत्तिः । भावः सत्ता अभावोऽसत्तेति

५ भाष्योत्कर्षदीपिका ।

शयैश्वर्यवन्तं वेत्ति परमात्मानादित्वेनाजः सर्वलोकमहेश्वर इति यो जानाति स मर्त्येषु असंमूढः । संमोहो नाम देहेन्द्रियादिविलक्षण ईश्वरादभिन्नोऽकर्तोऽभोक्ता चाहमिति स्वस्वरूपास्फुरणं तेन मत्कृपया रहितः सर्वैः ज्ञाताज्ञातैः संचितक्रियमाणैः प्रकर्षेणाविद्यानिवृत्तिपूर्वकमुच्यते ॥ ३ ॥ स्वस्य लोकमहेश्वरत्वं देवादिबुद्धगोचरत्वेन साधितं तदेव प्रपन्नयति । बुद्धिरन्तःकरणस्य सूक्ष्माद्यर्थावबोधनसामर्थ्यं । ज्ञानमात्मादिपदार्थावबोधः । असंमोहः प्रत्युत्पन्नेषु ज्ञातव्येषु विवेकपुरःसरा बुद्धिप्रवृत्तिः । आकृष्टस्य ताडितस्य वाऽविकृतचित्तता क्षमा । प्रमाणावगतस्यार्थस्य यथार्थभाषणं सत्यं । बाह्येन्द्रियोपशमो दमः । अन्तःकरणशान्तिः शमः । आह्लादः

६ श्रीधरीव्याख्या ।

सर्वकारणत्वादेव न विद्यते आदिः कारणं यस्य तमनादिम् । अतएवाजं जन्मशून्यं लोकानां महेश्वरं च मां यो वेत्ति स मनुष्येष्वसंमूढः संमोहरहितः सन्सर्वपापैः प्रमुच्यते ॥ ३ ॥ लोकमहेश्वरतत्त्वेन स्फुटयति—बुद्धिरिति त्रिभिः । बुद्धिः सारासारविवेकनैपुण्यम्, ज्ञानमात्मविषयम्, असंमोहो व्याकुलत्वाभावः, क्षमा सहिष्णुत्वम्, सत्यं यथार्थभाषणम्, दमो बाह्येन्द्रियसंयमः, शमोऽन्तःकरणसंयमः, सुखमनुकूलसंवेदनीयम्, दुःखं च तद्विपरीतम्, भव उद्भवः, अभावस्तद्विपरीतः, भयं त्रासः, अभयं तद्विपरीतम् । अस्य

७ अभिनवगुप्ताचार्यव्याख्या ।

संदिग्धं तु निर्णेष्यते । श्रीमद्भगवानुवाच—अथ एवेति ॥ १ ॥ २ ॥ ३ ॥ बुद्धिरिति । असंमोह उत्साहः ॥ ४ ॥ ५ ॥ ६ ॥ ७ ॥ ८ ॥

अहिंसा समता तुष्टिस्तपो दानं यशोऽयशः ।

भवन्ति भावा भूतानां मत्त एव पृथग्विधाः ॥ ५ ॥

महर्षयः सप्त पूर्वं चत्वारो मनवस्तथा ।

मद्भावा मानसा जाता येषां लोक इमाः प्रजाः ॥ ६ ॥

१ श्रीमच्छांकरभाष्यम् ।

तद्विपरीतम् ॥ ४ ॥ अहिंसेति । अहिंसाऽपीडा प्राणिनाम् । समता समचित्तता । तुष्टिः संतोषः । पर्याप्त-
बुद्धिर्लाभेषु । तप इन्द्रियसंयमपूर्वकं शरीरपीडनम् । दानं यथाशक्ति संविभागः । यशो धर्मनिमित्ता
कीर्तिः । अयशस्त्वधर्मनिमित्ता कीर्तिः । भवन्ति भावा यथोक्ता बुद्ध्यादयो भूतानां प्राणिनां मत्त एव-
श्वरात्पृथग्विधा नानाविधाः स्वकर्मानुरूपेण ॥ ५ ॥ किंच—महर्षय इति । महर्षयः सप्त भृग्वादयः
पूर्वेऽतीतकालसंबन्धिनश्चत्वारो मनवस्तथा सावर्णा इति प्रसिद्धाः । ते च मद्भावा मद्गतभावना वैष्ण-

२ आनन्दगिरिव्याख्या ।

तिरिति शेषः ॥ ४ ॥ यथाशक्तीति । पात्रे श्रद्धया स्वशक्तिमनतिक्रम्यार्थानां देशकालानुगुण्येन प्रतिपादनमि-
त्यर्थः । उक्तानां बुद्ध्यादीनां साश्रयाणामीश्वरादुत्पत्तिं प्रतिजानीते—भवन्तीति । नानाविधत्वे हेतुमाह—स्वक-
र्मेति । कथंचिदपि तेषामात्मातिरेकेणाभावात्मन्त एवेत्युक्तम् ॥ ५ ॥ न केवलं भगवतः सर्वप्रकृतित्वमेव
किन्तु सर्वज्ञत्वसर्वेश्वरत्वरूपमधिष्ठातृत्वमपीत्याह—किंचेति । आद्या भृग्वादयो वसिष्ठान्ताः सर्वज्ञा विद्यासंप्र-
दायप्रवर्तकाः । तथेति मनुनामपि पूर्वत्वेनाद्यत्वमनुकृत्यते । के ते मनवस्तत्राह—सावर्णा इतीति प्रसिद्धाः
पुराणेषु प्रजानां पालकाः स्वयमीश्वराश्चेति शेषः । महर्षीणां मनुनां च तुल्यं विशेषणं—ते चेति । मयि सर्वज्ञे
सर्वेश्वरे गता भावना येषां ते तथा । भावनाफलमाह—वैष्णवेनेति । वैष्णव्या शक्त्याधिष्ठितत्वेन ज्ञानैश्वर्य-

३ नीलकण्ठव्याख्या (चतुर्थरी) ।

प्राणिनामपीडा । समता मित्रामित्रादौ समचित्तता । तुष्टिः संतोषो लब्धे पर्याप्तबुद्धिः । तप इन्द्रियसंयमपूर्वकं शरी-
रपीडनम् । दानं यथाशक्ति संविभागः । यशो धर्मनिमित्ता कीर्तिः । अयशोऽधर्मनिमित्ता अकीर्तिः । एते बुद्ध्या-
दयो विंशतिर्भावा मत्त एव प्राणिनां भवन्ति । पृथग्विधाः प्रत्येकं नानाप्रकाराः । तत उत्तमगुणलाभायाहेमेव
तस्या शरणीकरणीय इति भावः ॥ ५ ॥ एतदेव शिष्टाचारप्रदर्शनेन द्रढयति—महर्षय इति । सप्त भृग्वाद्याश्चत्वारः

४ मधुसूदनीव्याख्या ।

वा । भयं च त्रासस्तद्विपरीतमभयम् । एवं च एकश्चकार उक्तसमुच्चयार्थः । अपरोऽनुक्तबुद्ध्यज्ञानादिसमुच्चयार्थः । एवमेते
सर्वलोकप्रसिद्धा एवेत्यर्थः । मत्त एव भवन्तीत्युत्तरेणान्वयः ॥ ४ ॥ अहिंसेति । अहिंसा प्राणिनां पीडानिवृत्तिः । समता
चित्तस्य रागद्वेषादिरहितावस्था । तुष्टिर्भोग्येष्वेतावताऽलमिति बुद्धिः । तपः शास्त्रीयमार्गेण कायेन्द्रियशोषणम् । दानं देशे
काले श्रद्धया यथाशक्त्यर्थानां सत्पात्रे समर्पणम् । यशो धर्मनिमित्ता लोकश्लाघारूपा प्रसिद्धिः । अयशस्त्वधर्मनिमित्ता
दोषकथनलोकनिन्दारूपा प्रसिद्धिः । एते बुद्ध्यादयो भावाः कार्यविशेषाः सकारणकाः पृथग्विधा धर्माधर्मादिसाधनवै-
विध्येण नानाविधा भूतानां सर्वेषां प्राणिनां मत्तः परमेश्वरादेव भवन्ति नान्यत्मात् । तस्मात्किं वाच्यं मम लोकमहेश्वरत्व-
मित्यर्थः ॥ ५ ॥ इतश्चैतदेवमाह—महर्षय इति । महर्षयो वेदतदर्थद्रष्टारः सर्वज्ञा विद्यासंप्रदायप्रवर्तका भृग्वाद्याः

५ भाष्योत्कर्षदीपिका ।

सुखम् । तापो दुःखम् । भव उत्पत्तिः । अभावो नाशः । भयं त्रासः । अभयमत्रासः ॥ ४ ॥ अहिंसा प्राणिनामपीडा । समता
समचित्तता । तुष्टिः संतोषोऽलंबुद्धिः । इन्द्रियसंयमपुरःसरं शास्त्रीयं देहपीडनं तपः । देशकालानुरोधेन शक्तिमनतिक्रम्य श्रद्धया
पात्रेऽर्थानामर्पणं दानम् । धर्मनिदाना कीर्तिरयशः । अधर्मनिदानाऽपकीर्तिरयशः । एते यथोक्ता भावाः पृथग्विधा नानाप्रकारा
भूतानां स्वकर्मानुसारेण मत्तएवैश्वराद्भवन्ति । अतोऽहमेव सर्वलोकमहेश्वरः सर्वभोगमोक्षार्थं शरणीकरणीय इति भावः ॥ ५ ॥
सप्तमर्थयुक्तानां स्वेतोत्पादितानां भृग्वादीनामपि लोकेश्वरत्वं प्रसिद्धं किं वक्तव्यं मम लोकमहेश्वरत्वमित्याह—महर्षय इति ।

६ श्रीधरीव्याख्या ।

लोकस्य मत्त एव भवन्तीत्युत्तरेणान्वयः ॥ ४ ॥ किंच—अहिंसेति । अहिंसा परपीडानिवृत्तिः, समता रागद्वेषादिरहित्यं, मित्रा-
मित्रतुल्यता च, तुष्टिर्देवलब्धेन संतोषः, तपः शरीरादि वक्ष्यमाणम्, दानं न्यायार्जितधनादेः सत्पात्रार्पणम्, यशः सत्कीर्तिः,
अयशोऽपकीर्तिः, एते बुद्धिज्ञानमित्यादयस्तद्विपरीताश्चबुद्ध्यादयो नानाविधा भावाः प्राणिनां मत्तः सकाशादेव भवन्ति ॥ ५ ॥
किंच—महर्षय इति । सप्त महर्षयो भृग्वादयः 'सप्त ब्राह्मणा इत्येते पुराणे निश्चयं गता' इत्यादि पुराणप्रसिद्धाः । तेभ्योऽपि पूर्वोऽन्ये
चत्वारो महर्षयः सनकादयः, तथा मनवः स्वायम्भुवादयः मद्भावा मदीयो भावः प्रभावो येषु ते हिरण्यगर्भात्मनो ममैव मनसः संक-

एतां विभूतिं योगं च मम यो वेत्ति तत्त्वतः ।

सोऽविकम्पेन योगेन युज्यते नात्र संशयः ॥ ७ ॥

१ श्रीमच्छांकरभाष्यम् ।

वेन सामर्थ्येनोपेता मानसा मनसैवोत्पादिता मया जाता उत्पन्नाः येषां मनूनां महर्षीणां च सृष्टिलोक इमाः स्थावरजङ्गमाः प्रजाः ॥ ६ ॥ एतामिति । एतां यथोक्तां विभूतिं विस्तारं योगं च युक्तिं चात्मनो घटनमथवा योगैश्वर्यसामर्थ्यं सर्वज्ञत्वं योगजं योग उच्यते । मम मदीयं योगं यो वेत्ति तत्त्वतस्तत्त्वेन यथावदित्येतत् । सोऽविकम्पेनाप्रचलितेन योगेन सम्यग्दर्शनस्यैर्यलक्षणेन युज्यते संबध्यते ।

२ आनन्दगिरिव्याख्या ।

वन्त इत्यर्थः । तेषां जन्मनो वैशिष्ट्यमाचष्टे—मानसा इति । मन्वादीनेव विशिनष्टि—येषामिति । विद्यया जन्मना च संततिभूता मन्वादीनामस्मिन्लोके सर्वाः प्रजा इत्यर्थः ॥ ६ ॥ सोपाधिकं प्रभावं भगवतो दर्शयित्वा तज्ज्ञानफलमाह—एतामिति । बुद्ध्याद्युपादानत्वेन विविधा भूतिर्भवन् वैभवं सर्वात्मकत्वं तदाह—विस्तारमिति । ईश्वरस्य तत्तदर्थसंपादनसामर्थ्यं योगस्तदाह—आत्मन इति । योगस्तत्फलमैश्वर्यं सर्वज्ञत्वं सर्वेश्वरत्वं च मदीयं शक्तिज्ञानलेशमाश्रित्य मन्वाद्यो भृग्वाद्यश्चेशते जानते च तदाह—अथवेति । यथा तौ विभूतियोगौ तथा वेदनस्य निरङ्कुशत्वं दर्शयति—यथावदिति । सोपाधिकं ज्ञानं निरुपाधिकज्ञाने द्वारमित्याह—सोऽविकम्पेनेति ।

३ नीलकण्ठव्याख्या (चतुर्थरी) ।

सनकाद्यश्च पूर्वे प्रसिद्धा महर्षय इति संबन्धः । तथा मनवश्चतुर्दश प्रसिद्धाः । ते सर्वे मानसा हिरण्यगर्मरूपस्य मम मनस एवोद्भूता अयोनिजा जाता उत्पन्नाः । इमाः प्रजाश्चतुर्विधा अयं लोकश्च तदाधारभूतः तदुभयं येषां यत्संबन्धि संततिर्येषां संततिरित्यर्थः । यद्वा येषामिति षष्ठी पञ्चम्यर्थे । येभ्य इमाः प्रजा अयं लोकश्च जाता इत्यर्थः । तेऽपि मद्भावा मन्येव भावो मनो येषां ते । प्रसिद्धमहिमानोऽप्येते यतो मामेवोपासतेऽतस्त्वमपि मामुपास्येति भावः ॥ ६ ॥ उपास्तावधिकारिणमाह—एतामिति । एतां वक्ष्यमाणां विभूतिं योगं च विश्वतोमुखे भगवति मनःसमाधानं यस्तत्त्वतो वेत्ति सम्यगनुष्ठातुं ज्ञातुं च समर्थो भवति सोऽविकम्पेनाचलेन निर्विकल्पकेन

४ मधुसूदनीव्याख्या ।

सप्त पूर्वे सर्गाद्यकालाविर्भूताः । तथाच पुराणं 'भृगुं मरीचिमत्रिं च पुलस्त्यं पुलहं क्रतुम् । वसिष्ठं च महातेजाः सोऽसृजन्मनसा सुतान् । सप्त ब्राह्मणा इत्येते पुराणे निश्चयं गताः' इति । तथा चत्वारो मनवः सावर्णा इति प्रसिद्धाः । अथवा महर्षयः सप्त भृग्वाद्याः तेभ्योऽपि पूर्वे प्रथमाश्रित्वारः सनकाद्या महर्षयो मनवस्तथा स्वायंभुवाद्याश्चतुर्दश मयि परमेश्वरे भावो भावना येषां ते मद्भावा मच्चिन्तनपराः । मद्भावनावशादाविर्भूतमदीयज्ञानैश्वर्यशक्तय इत्यर्थः । मानसाः मनःसंकल्पादेवोत्पन्ना नतु योनिजाः । अतो विशुद्धजन्मत्वेन सर्वप्राणिश्रेष्ठा मत्त एव हिरण्यगर्मात्मनो जाताः सर्गाद्यकाले प्रादुर्भूताः । येषां महर्षीणां सप्तानां भृग्वादीनां चतुर्णां च सनकादीनां मनूनां च चतुर्दशानां अस्मिन्लोके जन्मना च विद्यया च सन्ततिभूता इमा ब्राह्मणाद्याः सर्वाः प्रजाः ॥ ६ ॥ एवं सोपाधिकस्य भगवतः प्रभावमुक्त्वा तज्ज्ञानफलमाह—एतामिति । एतां प्रागुक्तां बुद्ध्यादिमहर्ष्यादिरूपां विभूतिं विविधभावं तत्तद्रूपेणावस्थितिं योगं च तत्तदर्थनिर्माणसामर्थ्यं । परमै-

५ भाष्योत्कर्षदीपिका ।

महर्षयः सप्त भृग्वादयः पूर्वोऽतीतकालसंबन्धिनो 'भृगुं मरीचिमत्रिं च पुलस्त्यं पुलहं क्रतुं । वसिष्ठं च महातेजाः सोऽसृजन्मनसा सुतान्' इत्युक्ताः 'चत्वारो मनवस्तथा, सावर्णिस्तु मउयोऽसौ मैत्रेय भविता ततः । नवमो दक्षसावर्णिर्मैत्रेय भविता मनुः । एकादशश्च भविता धर्मसावर्णिको मनुः । रुद्रपुत्रस्तु सावर्णो भविता द्वादशो मनुः ॥' इति विष्णुपुराणादौ सावर्णा इति प्रसिद्धाः । महर्षयः सप्त भृग्वादयः । तेभ्योऽपि पूर्वे प्रथमाश्रित्वारः सनकाद्या महर्षयः मनवस्तथा स्वयंभुवाद्याश्चतुर्दशेति वा । अस्मिन्पक्षे सनकाद्याश्चतुर्दशेत्येवोत्पादोपमिश्रित्याचार्यैरयं पक्षो न प्रदर्शितः । ते च मद्भावा मद्गतभावना मयि परमात्मनि भावना येषामतो वैष्णवेन सामर्थ्येन युक्ता मानसा मया मनसैवोत्पादिताः सन्तो जाताः उत्पन्ना यथायथं योनितोऽयोनिताश्च येषां महर्षीणां मनूनां च लोके इमा विद्यया जन्मना च सन्ततिभूताः प्रजाः स्थावरजंगमलक्षणाः ॥ ६ ॥ स्वप्नभावमुक्त्वा तज्ज्ञानफलमाह—एतामिति । एतां यथोक्तां विभूतिं विविधभावं विस्तारमितियावत् । परमात्मनस्तदर्थघटनसामर्थ्यं योगः यद्वैशेषिकसंबन्धेन भृग्वादयो

६ श्रीधरीव्याख्या ।

व्यमात्राज्जाताः । प्रभावमेवाह—येषामिति । येषां भृग्वादीनां च सनकादीनां चेमा ब्राह्मणाद्या लोके वर्धमाना यथायथं पुत्रपौत्रादिरूपाः सिध्दादिरूपाश्च प्रजा जाता वर्तन्ते ॥ ६ ॥ यथोक्तविभूत्यादितत्त्वज्ञानस्य फलमाह—एतामिति । एतां भृग्वादिलक्षणां मम

अहं सर्वस्य प्रभवो मत्तः सर्वं प्रवर्तते ।

इति मत्वा भजन्ते मां बुधा भावसमन्विताः ॥ ८ ॥

मच्चित्ता मद्गतप्राणा बोधयन्तः परस्परम् ।

कथयन्तश्च मां नित्यं तुष्यन्ति च रमन्ति च ॥ ९ ॥

१ श्रीमच्छांकरभाष्यम् ।

नात्र संशयो नास्मिन्नर्थे संशयोऽस्ति ॥ ७ ॥ कीदृशेनाविकम्पेन योगेन युज्यते इत्युच्यते—अहमिति । अहं परं ब्रह्म वासुदेवाख्यं सर्वस्य जगतः प्रभव उत्पत्तिर्मत्त एव स्थितिनाशक्रियाफलोपभोगलक्षणं विक्रियारूपं सर्वं जगत्प्रवर्तते इत्येवं मत्वा भजन्ते सेवन्ते मां बुधा अवगततत्त्वार्था भावसमन्विता भावो भावना परमार्थतत्त्वाभिनिवेशस्तेन समन्विताः संयुक्ता इत्यर्थः ॥ ८ ॥ किंच—

२ आनन्दगिरिव्याख्या ।

उक्तेऽर्थे प्रतिबन्धाभावमाह—नास्मिन्निति ॥ ७ ॥ कथं तावकविभूत्यैश्वर्यज्ञानमुक्तयोगस्य हेतुरिति मत्वा पृच्छति—कीदृशेनेति । उक्तज्ञानमाहात्म्याप्रतिष्ठिता भगवन्निष्ठा सिद्ध्यतीत्याह—उच्यते इति । प्रभवत्यस्मादिति प्रभवः सर्वप्रकृतिः सर्वात्म्याह—उत्पत्तिरिति । सर्वज्ञात्सर्वेश्वरान्मत्तो निमित्तात्सर्वस्थितिनाशादि भवति मया चान्तर्यामिणा प्रेर्यमाणं सर्वं यथास्वं मर्यादामनतिक्रम्य चेष्टते तदाह—मत्त इति । इत्थं मम सर्वात्मत्वं सर्वप्रकृतित्वं सर्वेश्वरत्वं सर्वज्ञत्वं च महिमानं ज्ञात्वा मय्येव निष्ठावन्तो भवन्तीत्याह—इत्येवमिति । संसारासारज्ञानवतां भगवद्भजनेऽधिकारं द्योतयति—अवगतेति । परमार्थतत्त्वे पूर्वोक्तरीत्या ज्ञाते प्रेमादरावभिनिवेशाख्यौ भवतस्तेन संयुक्तत्वं च भगवद्भजने भवति हेतुरित्याह—भावेति ॥ ८ ॥ न केवलमुक्तमेव भगवद्भजने साधनान्तरं चास्तीत्याह—

३ नीलकण्ठव्याख्या (चतुर्थी) ।

षष्ठाध्यायोक्तेन योगेन मद्विषयेण समाधिना युज्यते ततश्च कृतकृत्यो भवति । नात्र संशय इति प्रवृत्त्यतिशयार्थमुच्यते । भगवद्वचसि संशयासंभवात् ॥ ७ ॥ उपासनास्वरूपमाह द्वाभ्याम्—अहमिति । बुधा मां प्रत्यगात्मानमिति मत्वा भजन्ते । इति कथम् । अहमेव सर्वस्य जगतः प्रभव उत्पत्तिः । मत्तो मदनुग्रहं प्राप्यैव सर्वं बुद्ध्यादिकं स्वस्वकार्यया प्रवर्तते । अहमेव जगतः कर्तान्तर्यामी चेत्यहंग्रहेणात्मानमुपासीतेति भावः । भावसमन्विताः भावनायुक्ताः एतच्चोत्तरार्थम् ॥ ८ ॥ एवं ध्याने भावनाप्रकारमुक्त्वा व्युत्थाने तमाह—मच्चित्ता इति । अहमेव

४ मधुसूदनीव्याख्या ।

श्र्वयमिति यावत् । मम यो वेत्ति तत्त्वतः यथावत्सोऽविकम्पेनाप्रचलितेन योगेन सम्यग्ज्ञानस्थैर्यलक्षणेन समाधिना युज्यते । नात्र संशयः प्रतिबन्धः कश्चित् ॥ ७ ॥ यादृशेन विभूतियोगयोर्ज्ञानेनाविकम्पयोगप्राप्तिस्तद्वर्णयति चतुर्भिः—अहमित्यादिना । अहं परं ब्रह्म वासुदेवाख्यं सर्वस्य जगतः प्रभव उत्पत्तिकारणमुपादानं निमित्तं च । स्थितिनाशादि च सर्वं मत्त एव प्रवर्तते भवति । मयैवान्तर्यामिणा सर्वज्ञेन सर्वशक्तिना प्रेर्यमाणं स्वस्वमर्यादामनतिक्रम्य सर्वं जगत्प्रवर्तते चेष्टत इति वा । इत्येवं मत्वा बुधा विवेकैनावगततत्त्वभावेन परमार्थतत्त्वग्रहरूपेण प्रेम्णा समन्विताः सन्तो मां भजन्ते ॥ ८ ॥ प्रेमपूर्वकं

५ भाष्योत्कर्षदीपिका ।

ज्ञानादिमन्तो भवन्ति । यद्वा योगैश्वर्यसामर्थ्यं सर्वज्ञत्वं योगजन्यं योगशब्देनाभिधीयते । तं यस्तत्त्वतो यथावद्वेत्ति जानाति सोऽप्रकम्पेनाप्रचलितेन योगेन निरुपाधिब्रह्मसम्यग्ज्ञानलक्षणेन युज्यते युक्तो भवति । अस्मिन्नर्थे संशयो नास्ति ॥ ७ ॥ ननु कथं तावकविभूतियोगज्ञानेनाविकम्पयोगप्राप्तिस्तद्वर्णयति चतुर्भिः—अहमित्यादिना । अहं परमात्मा वासुदेवाभिः सर्वस्य ब्रह्मादिस्थावरान्तस्य प्रभवः प्रभवत्यस्मादिति प्रभवः प्रकृतिरभिन्ननिमित्तोपादानं मत्त एव सर्वज्ञात्सर्वेश्वरात्सर्वं स्थितिनाशक्रियाफलोपभोगलक्षणं जगत्प्रवर्तते इति मत्वा वासुदेवएव सर्वात्मा सर्वेश्वरः सर्वज्ञः सर्वोपादानं सर्वनियन्ता भजनीय इति श्रुत्वा मननेन निश्चिन्त्य भजन्ते सेवन्ते । के ते इत्यत आह । बुधा अवगतसंसारतत्त्वाः । संसारासारज्ञानवतामेव भगवद्भजनेऽधिकार इति भावः । भावो भावना अयमेव भगवान्वासुदेवः परमार्थतत्त्वं इत्यभिनिवेशस्तेन सम्यक् युक्ताः ॥ ८ ॥ किं चैवं भजन्तीत्याह । मच्चित्ता मयि वासुदेवे चित्तं येषां

६ श्रीधरीव्याख्या ।

विभूतिं, योगं चैश्वर्यलक्षणं तत्त्वतो यो वेत्ति सोऽविकम्पेन निःसंशयेन योगेन सम्यग्दर्शनेन युक्तो भवति । नास्त्यत्र संशयः ॥ ७ ॥ यथा च विभूतियोगयोर्ज्ञानेन सम्यग्ज्ञानावाप्तिस्तद्वर्णयति—अहमित्यादिचतुर्भिः । अहं सर्वस्य जगतः प्रभवो भूत्वादिरूपविभूतिदारेणोत्पत्तिहेतुः । मत्त एव चास्य सर्वस्य ‘बुद्धिज्ञानमसंमोहः’ इत्यादि सर्वं प्रवर्तते इति, एवं मत्वाऽबुद्ध्य बुधा विवेकिनो भावसमन्विताः प्रीतियुक्ता मां भजन्ते ॥ ८ ॥ प्रीतिपूर्वकं भजनमेवाह—मच्चित्ता इति । मय्येव चित्तं येषां ते मच्चित्ताः । मामेव गताः

तेषां सततयुक्तानां भजतां प्रीतिपूर्वकम् ।

ददामि बुद्धियोगं तं येन मामुपयान्ति ते ॥ १० ॥

१ श्रीमच्छांकरभाष्यम् ।

मच्चित्ता इति । मच्चित्ता मयि चित्तं येषां ते मच्चित्ता मद्गतप्राणा मां गताः प्राप्ताश्चक्षुरादयः प्राणा येषां ते मद्गतप्राणाः । मय्युपसंहृतकरणा इत्यर्थः । अथवा मद्गतप्राणा मद्गतजीवना इत्येतत् बोधयन्तोऽवगमयन्तः परस्परमन्योन्यं कथयन्तो ज्ञानबलवीर्यादिधर्मैर्विशिष्टं मां तुष्यन्ति च परितोषमुपयान्ति रमन्ति च रतिं च प्राप्नुवन्ति प्रियसङ्गत्वेन ॥ ९ ॥ ये यथोक्तैः प्रकारैर्भजन्ते मां भक्ताः सन्तः—तेषां सततयुक्तानां नित्याभियुक्तानां निवृत्तसर्वबाह्यपणानां भजतां सेवमानानां, किमर्थित्वादिना कारणेन नेत्याह—प्रीतिपूर्वकं प्रीतिः स्नेहस्तत्पूर्वकं मां भजतामित्यर्थः । ददामि प्रयच्छामि

२ आनन्दगिरिव्याख्या ।

किंचेति । ईश्वरात्प्रतीचः प्रागुक्तादन्यत्र चित्तप्रचारराहित्यं भगवद्भजनोपायमाह—मयीति । चक्षुरादीनां भगवत्प्राप्तिस्तद्गोचरत्वात्तत्वेत्याशङ्क्याह—मय्युपसंहृतेति । भगवदतिरेकेण जीवनेऽपि नादरस्तदपि मन्येवापितं भक्तानामित्याह—अथवेति । आचार्येभ्यः श्रुत्वा वादकथया परस्परं भगवन्तं सन्नह्यचारिणो बोधयन्ति तदपि भगवद्भजनसाधनमित्याह—बोधयन्त इति । आगमोपपत्तिभ्यां भगवन्तमेव विशिष्टधर्माणं शिष्येभ्यो गुरवो व्यपदिशन्ति तदपि भगवद्भजनमेवेत्याह—कथयन्त इति । भक्तानां तुष्टिरती स्वरसतः स्यातामित्याह—तुष्यन्तीति । मनोरथपूर्णा रतिप्राप्तौ कामुकसंमतमुदाहरणमाह—प्रियेति ॥ ९ ॥ यदुक्तं सोऽविकम्पेनेत्यादि तदर्थं भूमिकां कृत्वा तद्दिदानीमुदाहरति—ये यथोक्तेति । नित्याभियुक्तानामनवरतं भगवत्संस्मरणसंपन्नानामित्यर्थः । पुत्रादिलोकत्रयहेत्वर्थित्वेन वा गर्भदासत्वेन वा प्रत्यहं जीवनोपायसिद्धये वा भजनमिति शङ्कित्वा दूषयति—किमित्यादिना । प्रागुक्तां ज्ञानाख्यां भक्तिं स्नेहेन कुर्वतामित्यर्थः । तेभ्योऽहं तत्त्वज्ञानं प्रयच्छामीत्याह—ददामीति । उक्तबुद्धिसंबन्धस्य फल-

३ नीलकण्ठव्याख्या (चतुर्थरी) ।

चित्ते येषां ते मच्चित्ताः । तथाहमेव गतो विद्यमानो येषु ते मद्गतास्तथाविधाः प्राणा इन्द्रियाणि येषां ते मद्गतप्राणाः । चित्तेनेन्द्रियैर्वा यदृढ्यते तत्सर्वं प्रत्यगात्मा वासुदेव इति भावयन्त इत्यर्थः । इममेवार्थं परस्परं बोधयन्तः श्रुतियुक्तिप्रदर्शनेन समानानां समुदायं ज्ञापयन्तः । कथयन्तश्च शिष्यान्प्रति । तुष्यन्ति तेनैव ज्ञानेन नतु मिथान्नादिना । रमन्ति च तत्रैव नतु रूपादावित्यर्थः ॥ ९ ॥ उपासनायाः फलमाह—तेषामिति । सततयुक्तानां

४ मधुसूदनीव्याख्या ।

भजनमेव विवृणोति—मच्चित्ता इति । मयि भगवति चित्तं येषां ते मच्चित्ताः । तथा मद्गता मां प्राप्ताः प्राणाश्चक्षुरादयो येषां ते मद्गतप्राणा मद्भजननिमित्तचक्षुरादिव्यापारा मय्युपसंहृतसर्वकरणा वा । अथवा मद्गतप्राणा मद्भजनार्थजीवनाः । मद्भजनातिरिक्तप्रयोजनशून्यजीवना इति यावत् । विद्वद्गोष्ठीषु परस्परमन्योन्यं श्रुतिभिर्बुक्तिभिश्च मामेव बोधयन्तः तत्त्वबुभुत्सुकथया ज्ञापयन्तः । तथा स्वशिष्येभ्यश्च मामेव कथयन्त उपदिशन्तश्च मयि चित्तार्पणं तथा बाह्यकरणार्पणं तथा जीवनार्पणं एवं समानामन्योन्यं मद्बोधनं स्वन्यूनैर्भ्यश्च मदुपदेशनमित्येवंरूपं यन्मद्भजनं तेनैव तुष्यन्ति च । एतावतैव लब्धसर्वार्था वयमलमन्येन लब्धव्येनेत्येवंप्रत्ययरूपं संतोषं प्राप्नुवन्ति च । तेन संतोषेण रमन्ति च रमन्ते च । प्रियसङ्गमेनेव उत्तमं सुखमनुभवन्ति च । तदुक्तं पतञ्जलिना ‘संतोषादनुत्तमः सुखलाभः’ इति । उक्तं च पुराणे ‘यच्च कामसुखं लोके यच्च दिव्यं महत्सुखम् । तृष्णाक्षयसुखस्यैते नार्हतः षोडशीं कलाम्’ इति । तृष्णाक्षयः संतोषः ॥ ९ ॥ तेषामिति । ये यथोक्तेन प्रकारेण भजन्ते मां तेषां सततं सर्वदा युक्तानां भगवत्येकाग्रबुद्धीनां अतएव लाभपूजाख्यात्याद्यनभिसंधाय

५ भाष्योत्कर्षदीपिका ।

ते मां गताः प्राप्ताः प्राणाश्चक्षुरादयो येषां ते मय्युपसंहृतसर्वकरणाः, मद्गतजीवना इति वा । आचार्यात् श्रुत्वा वादकथया समानेषु परस्परं बोधयन्तः मां ज्ञानबलादियुक्तं शिष्येभ्यः कथयन्तः मद्भजनेनैव तुष्यन्ति संतोषमुपयान्ति तेनैव च रमन्ति रतिं प्राप्नुवन्ति न रूपादिना ॥ ९ ॥ तेषां सततयुक्तानां सततं निरन्तरमभियुक्तानाम् । किमर्थित्वादिपूर्वकं नेत्याह । प्रीतिः स्नेहस्तत्पूर्वकं भजताम् ।

६ श्रीधरीव्याख्या ।

प्राप्ताः प्राणा इन्द्रियाणि येषां ते मद्गतप्राणाः मदीयजीवना इति वा । एवंभूतास्ते बुधाः अन्योन्यं मां न्यायोपेतैः श्रुत्यादिप्रमाणैर्बोधयन्तः, बुद्ध्या च मां कथयन्तः संकीर्तयन्तः सन्तो नित्यं तुष्यन्त्यनुमोदनेन तुष्टिं यान्ति । रमन्ति च निर्द्वैतिं यान्ति ॥ ९ ॥ एवंभूतानां च सम्यग्ज्ञानमहं ददामीत्याह—तेषामिति । एवं सततयुक्तानां मय्यासक्तानां प्रीतिपूर्वकं भजतां तेषां तं बुद्धिरूपं

७ अभिनवगुप्ताचार्यव्याख्या ।

मच्चित्ता इति बोधयन्तः परस्परमिति परस्परबोधनयान्बोध्यबोध्यकारसंक्रमणसर्व एव हि प्रमातार एक ईश्वर इति वितलव्याख्या

तेषामेवानुकम्पार्थमहमज्ञानजं तमः ।

नाशयाम्यात्मभावस्यो ज्ञानदीपेन भास्वता ॥ ११ ॥

१ श्रीमच्छांकरभाष्यम् ।

बुद्धियोगं बुद्धिः सम्यग्दर्शनं मत्तत्त्वविषयं तेन योगो बुद्धियोगस्तं बुद्धियोगम् । येन बुद्धियोगेन सम्यग्दर्शनलक्षणेन मां परमेश्वरमात्मभूतमात्मत्वेनोपयान्ति प्रतिपद्यन्ते । के । ते ये मच्चित्तादिप्रकारैर्मा भजन्ते ॥ १० ॥ किमर्थं कस्य वा तत्प्राप्तिप्रतिबन्धहेतोर्नाशकं बुद्धियोगं तेषां त्वद्भक्तानां ददासीत्याकाङ्क्षायामाह—तेषामिति । तेषामेव कथं नाम श्रेयः स्यादित्यनुकम्पार्थं दयाहेतोरहमज्ञानजमविवेकतो जातं मिथ्याप्रत्ययलक्षणं मोहान्धकारं तमो नाशयाम्यात्मभावस्य आत्मनो भावोऽन्तःकरणाशयस्तस्मिन्नेव स्थितः सन् । ज्ञानदीपेन विवेकप्रत्ययरूपेण भक्तिप्रसादस्नेहाभिपिक्तेन मद्भाव-

२ आनन्दगिरिव्याख्या ।

माह—येनेति । ध्यानजस्यप्रकर्षकाष्टागतान्तःकरणपरिणामे निरस्ताशेषविशेषभगवद्रूपप्राप्तिहेतौ बुद्धियोगे प्रश्नपूर्वकमुक्तानधिकारिणो दर्शयति—के त इति ॥ १० ॥ भगवत्प्राप्तेर्बुद्धिसाध्यत्वे सत्यनित्यत्वापत्तेस्त्वमपि भक्तेभ्यो बुद्धियोगं ददासीत्युक्तमिति शङ्कते—किमर्थमिति । तेषां बुद्धियोगं किमर्थं ददासीति संबन्धः । भगवत्प्राप्तिप्रतिबन्धकनाशको बुद्धियोगस्तेन नास्ति तत्प्राप्तेरनित्यत्वमित्याशङ्क्याह—कस्येति । भक्तानां तत्प्राप्तिप्रतिबन्धकं विविच्य दर्शयति—इत्याकाङ्क्षायामिति । अविवेको नामाज्ञानं ततो जातं मिथ्याज्ञानं तदुभयमेकीकृत्य तमो विवक्ष्यते । नच तन्नाशकत्वं जडस्य कस्यचित्तदन्तर्भूतस्य युक्तं तेनाहं नाशयामीत्युक्तम् । केवलचैतन्यस्य जडबुद्धिवृत्तेरिवाज्ञानाद्यनाशकत्वमाशङ्क्य विशिनष्टि—आमेति । तस्याशयस्तन्निष्ठो वृत्तिविशेषः । वाक्योत्थबुद्धिवृत्त्यभिप्यक्तश्चिदात्मा सहायसामर्थ्यादज्ञानादिनिवृत्तिहेतुरित्यर्थः । बुद्धीद्विबोधस्याज्ञानादिनिवर्तकत्वमुक्त्वा बोधेद्विबुद्धेस्तन्निवर्तकत्वमिति पक्षान्तरमाह—ज्ञानेति । देहाद्यव्यक्तान्तानामवगतिरिक्त्वस्तुगोचरत्वमाह—विवेकेति । भगवति सदा विहितया भक्त्या तस्य प्रसादोऽनुग्रहः स एव स्नेहस्तेनासेचनद्वारा स्तोत्रपत्तिमाह—भक्तीति । मध्येव भावनायामभिनिवेशो वातस्तेन प्रेरितोऽयं जायते, नहि वातप्रेरणमन्तरेणादौ दीपस्योत्पत्तिरित्याह—मद्भावेनेति । ब्रह्मचर्यमष्टा-

३ नीलकण्ठव्याख्या (चतुर्थी) ।

नित्योत्साहवताम् । प्रीतिः प्रेमा तत्पूर्वकं भजतां सेवमानानां तेभ्यो ददामि तं बुद्धियोगं ज्ञानरूपं योगं समाधिम् । ज्ञाननिष्ठामित्यर्थः । तां ददामि येन यया निष्ठया ते मासुपयान्ति समुद्रमिव नद्योऽभेदेन प्रविशन्ति ॥ १० ॥ किंच तेषां भक्तानामुपर्यनुकम्पार्थं न स्वप्रयोजनसिद्ध्यर्थं राजवत् । बुद्धियोगप्रदानेनाज्ञानजमविवेकादुत्थितं मिथ्याप्रत्ययलक्षणं मोहान्धकारं तमोनामकं सर्वानर्थनिदानमूलाज्ञाननाशेन नाशयामि । आत्मभावस्य आत्मनो भावोऽन्तःकरणगृहं तस्थः । ज्ञानरूपेण दीपेन । भास्वता प्रबलेन । अयं भावः—तत्त्वमसीति वाक्यजा ब्रह्माकारान्तःकरणवृत्तिः स्तोत्रपत्तये श्रवणमननध्यानानि शमादीनि कर्माणि चापेक्षते । यथा दीपः स्तोत्रपत्तये तैलवर्त्यभ्यादीन् । उत्पन्ना

४ मधुसूदनीव्याख्या ।

प्रीतिपूर्वकमेव भजतां सेवमानानां तेषां अविकम्पेन योगेनेति यः प्रागुक्तस्तं बुद्धियोगं मत्तत्त्वविषयसम्यग्दर्शनं ददामि उत्पादयामि । येन बुद्धियोगेन मामीश्वरमात्मत्वेनोपयान्ति ये मच्चित्तत्वादिप्रकारैर्मा भजन्ते ते ॥ १० ॥ दीयमानस्य बुद्धियोगस्यात्मप्राप्तौ फले मध्यवर्तिनं व्यापारमाह—तेषामेवेति । तेषामेव कथं श्रेयः स्यादित्यनुग्रहार्थं आत्मभावस्य आत्माकारान्तःकरणवृत्तौ विषयत्वेन स्थितोऽहं स्वप्रकाशचैतन्यानन्दाद्वयलक्षण आत्मा तेनैव मद्विषयान्तःकरणपरिणामरूपेण ज्ञानदीपेन दीपसदृशेन ज्ञानेन भास्वता चिदाभासयुक्तेनाप्रतिबद्धेनाज्ञानजं अज्ञानोपादानकं तमो मिथ्याप्रत्ययलक्षणं खविषयावरणमन्धकारं तदुपादानाज्ञाननाशेन नाशयामि । सर्वभ्रमोपादानस्याज्ञानस्य ज्ञाननिवर्त्यत्वादुपादाननाशनिवर्त्य-

५ भाष्योत्कर्षदीपिका ।

प्रेमलक्षणभक्तिमतमित्यर्थः । तं सम्यग्ज्ञानलक्षणमविकम्पबुद्धियोगं ददामि । येन बुद्धियोगेन मां परमात्मानमात्मत्वेनोपयान्ति प्रतिपद्यन्ते । साक्षात्कृत्वन्तीत्यर्थः । ते ये मां मच्चित्तत्वादिप्रकारैर्भजन्ते ॥ १० ॥ मत्प्राप्तिप्रतिबन्धकनाशकं बुद्धियोगं ददामीत्याशयेनाह । तेषामेव मच्चित्तत्वादिप्रकारैर्भजतामनुकम्पार्थं दयाहेतोरहमज्ञानजं मूलाज्ञानाज्जातं मिथ्याप्रत्ययलक्षणं तमो मोहान्धकारं ज्ञानदीपेन नाशयामि । अचेतनस्य नाशकत्वासंभवादहमित्युक्तं निखिलभ्रमाधिष्ठानत्वेनाखिलभासकस्य केवलचैतन्यस्यापि तद-

६ श्रीधरीव्याख्या ।

योगमुपायं ददामि । तमिति कम् । येनोपायेन ते भक्ता मां प्राप्नुवन्ति ॥ १० ॥ बुद्धियोगं दत्त्वा च तस्यानुभवपर्यन्तं तमापावाधिष्ठाकृतं संसारं नाशयामीत्याह—तेषामिति । तेषामनुकम्पार्थमनुग्रहार्थमेवाज्ञानाज्जातं तमः संसारख्यं नाशयामि । कुत्र वा

अर्जुन उवाच ।

परं ब्रह्म परं धाम पवित्रं परमं भवान् ।

पुरुषं शाश्वतं दिव्यमादिदेवमजं विभुम् ॥ १२ ॥

१ श्रीमच्छांकरभाष्यम् ।

नाभिनिवेशवातेरितेन ब्रह्मचर्यादिसाधनसंस्कारवत्प्रज्ञावर्तिना विरक्तान्तःकरणाधारेण विषयव्यावृत्तचित्तरागद्वेषाकलुषितनिवातापवारकस्थेन नित्यप्रवृत्तैकाग्रध्यानजनितसम्यग्दर्शनभास्वता ज्ञानदीपेनेत्यर्थः ॥ ११ ॥ यथोक्तां भगवतो विभूर्तिं योगं च श्रुत्वा अर्जुन उवाच—परमिति । परं ब्रह्म पर-

२ आनन्दगिरिव्याख्या ।

ज्ञमादिशब्देन शमादिग्रहः । तेन हेतुनाहितसंस्कारवती या प्रज्ञा तथाविधवर्तिनिष्ठश्रायं नहि वल्यतिरेकेण दीपो निर्बल्यते तदाह—ब्रह्मचर्येति । न चाधारादृते दीपस्योत्पत्तिरदृष्टत्वादित्याह—विरक्तेति । यद्विषयेभ्यो व्यावृत्तं चित्तं रागाद्यकलुषितं तदेव निवातमपवारकं तत्र स्थितत्वमस्य दर्शयति—विषयेति । भास्वतेति विशेषणं विशदयति—नित्येति । सदातनं चित्तैकाग्र्यं तत्पूर्वं ध्यानं तेन जनितं सम्यग्दर्शनं फलं तदेव भास्वत्वात् तत्पर्यन्तेनेत्यर्थः । तेनाज्ञाने सकार्ये निवृत्ते भगवद्भावः स्वयमेव प्रकाशीभवतीति मत्वा व्याख्यातमेव पदमनुवदति—ज्ञानेति ॥ ११ ॥ निरस्ताशेषविशेषं निरुपाधिकं सोपाधिकं च सर्वोत्तमादि भगवतो रूपं तद्वीफलं च श्रुत्वा निरुपाधिकरूपस्य प्राकृतबुद्ध्यनवगाह्योक्तिपूर्वकं मन्दानुग्रहार्थं सर्वदा सर्वबुद्धिप्राप्तं सोपाधिकं रूपं विस्तरेण श्रोतुमिच्छिन्पृच्छतीत्याह—यथोक्तमिति । परं ब्रह्म भवानिति लक्ष्यनिर्देशः । तस्य लक्षणार्थं परं धामेत्यादिविशेषणत्रयम् । धामशब्दस्य स्थान-

३ नीलकण्ठव्याख्या (चतुर्थी) ।

तु तमोनाशेन स्वविषयप्रकाशनार्थं प्रत्ययावृत्तिलक्षणं प्रसंख्यानं च कर्मभिरुपकारं वा नापेक्षते । नहि ज्ञाते घटे तदाकारप्रत्ययावृत्तिर्वा कर्मापेक्षा वा तज्ज्ञानदाढ्यापेक्षते । प्रमाणव्याप्तिमात्रसापेक्षत्वात् ज्ञानस्य । तस्याद्ये उत्पन्नज्ञानानामपि प्रसंख्यानपेक्षां कर्मभिरुपकारापेक्षां च वदन्ति ते बलादेव मोक्षस्य कृतकतामनित्यतां च प्रार्थयन्त इति दिक् ॥ ११ ॥ एवं एतां विभूर्तिं योगं चेत्यादिना विभूतिज्ञानस्य फलोदकं श्रुत्वा तत्प्राप्त्युत्सुकः प्रथमं स्तुत्वा भगवन्तमावर्जयन्नर्जुन उवाच—परमिति । परं ब्रह्म नत्वपरमुपास्यम् । ‘तदेव ब्रह्म त्वं विद्धि नेदं यदिदमुपासते’ इति श्रुतेः । परं धाम ज्योतिः नत्वपरं वृत्तिरूपं ज्ञानम् । एतस्य ‘हीर्धीर्भारित्येतत्सर्वं मन एव’ इति श्रुतेर्वृत्तिरूपत्वात् ।

४ मधुसूदनीव्याख्या ।

त्वाच्चापदेयस्य यथा दीपेनान्धकारे निवर्तनीये दीपोत्पत्तिमन्तरेण न कर्मणोऽभ्यासस्य चापेक्षा विद्यमानस्यैव वस्तुनोऽभिव्यक्तिस्ततो नानुत्पन्नस्य कस्यचिदुत्पत्तिस्तथा ज्ञानेनाज्ञाने निवर्तनीये न ज्ञानोत्पत्तिमन्तरेणान्यस्य कर्मणोऽभ्यासस्य चापेक्षा विद्यमानस्यैव च ब्रह्मभावस्य मोक्षस्याभिव्यक्तिस्ततो नानुत्पन्नस्योत्पत्तिर्येन क्षयित्वं कर्मादिसापेक्षत्वं वा भवेदिति रूपकालंकारेण सूचितोर्थः । भास्वतेत्यनेन तीव्रपवनादेरिवासंभावनादेः प्रतिवन्धकस्याभावः सूचितः । ज्ञानस्य च दीपसाधर्म्यं स्वविषयावरणनिवर्तकत्वं स्वयंवहारेण सजातीयपरानपेक्षत्वं स्तोत्रत्यतिरिक्तसहकार्यनपेक्षत्वमित्यादिरूपकबीजं द्रष्टव्यम् ॥ ११ ॥ एवं भगवतो विभूर्तिं योगं च श्रुत्वा परमोत्कण्ठितः अर्जुन उवाच—परंब्रह्मेति । परं ब्रह्म परं धाम आश्रयः प्रकाशो वा । परमं पवित्रं पावनं च भवानेव । यतः पुरुषं परमात्मानं शाश्वतं सर्वदैकरूपं दिवि परमे व्योम्नि स्वस्वरूपे भवं

५ भाष्योत्कर्षदीपिका ।

संभवाद् । आत्मभावस्यो ज्ञानदीपेन भास्वतेत्युक्तं । आत्मनो भावोऽन्तःकरणाशयस्तस्मिन्नवस्थितः तत्त्वमस्यादिमहावाक्योत्थान्तःकरणवृत्त्यभिव्यक्तः सन् तेनैव वृत्तिज्ञानदीपेन भक्त्यादिना भास्वता देदीप्यमानेन समूलाज्ञानं मत्प्राप्तिप्रतिवन्धकं मिथ्याप्रत्ययलक्षणं तमो नाशयामीत्यर्थः ॥ ११ ॥ मच्चित्त्वादिप्रकारकभक्तिद्वाराऽविकम्पयोगसाधनमूर्तौ विभूतियोगौ संक्षेपतः श्रुत्वा विस्तरश्रवणोत्सुकः अर्जुन उवाच—परमिति । भवान् वासुदेवः परं अक्षरं निरञ्जनं निर्गुणं ब्रह्म । परस्य ब्रह्मणो लक्षणमाह । परं धाम परं तेजः सूर्यादितेजसामपि तेजः । ‘यस्य भासा सर्वमिदं विभाति’ इति श्रुतेः । अस्यार्थस्य निरञ्जने ब्रह्मणि सामञ्जस्यमभिप्रेत्य परं धाम परं स्थानमित्यर्थं आचार्यैरुपेक्षितः । पवित्रं पावनं परमं प्रकृष्टं ज्ञानमात्रेण सवासनाऽविद्याकामकर्मभ्यो मोचकत्वात् ।

६ श्रीधरीव्याख्या ।

स्थितः सन्केन साधनेन तमो नाशयसीत्यत आह । आत्मभावस्यः बुद्धिवृत्तौ स्थितः सन् भास्वता विस्फुरता ज्ञानलक्षणेन दीपेन नाशयामि ॥ ११ ॥ संक्षेपेणोक्ता विभूतिर्विस्तरेण जिज्ञासुर्भगवन्तं सुवन्नर्जुन उवाच—परं ब्रह्मेति सप्तभिः । परं ब्रह्म च, परं

आहुस्त्वामृषयः सर्वे देवर्षिर्नारदस्तथा ।

असितो देवलो व्यासः स्वयं चैव ब्रवीषि मे ॥ १३ ॥

सर्वमेतदृतं मन्ये यन्मां वदसि केशव ।

न हि ते भगवन्व्यक्तिं विदुर्देवा न दानवाः ॥ १४ ॥

१ श्रीमच्छांकरभाष्यम् ।

मात्मा परं धाम परं तेजः पवित्रं पावनं परमं प्रकृष्टं भवान्पुरुषं शाश्वतं नित्यं दिव्यं दिवि भवमादि-
देवं सर्वदेवानामादौ भवं देवमजं विभुं विभवनशीलम् ॥ १२ ॥ ईदृशं-आहुः कथयन्ति त्वामृषयो
वसिष्ठादयः सर्वे, देवर्षिर्नारदस्तथासितो देवलोऽप्येवमाह व्यासश्च, स्वयं चैव त्वं चैव ब्रवीषि मे
॥ १३ ॥ सर्वमिति । सर्वमेतद्यथोक्तमृषिभिस्त्वया च तदृतं सत्यमेव मन्ये यन्मां प्रति वदसि भापसे

२ आनन्दगिरिव्याख्या ।

वाचित्वं व्यावर्तयन्व्याचष्टे-तेज इति । तस्य चैतन्यस्य परमत्वं जन्मादिराहित्येन कौटस्थ्यम् । प्रकृष्टं पावनमत्यन्त-
शुद्धत्वमुच्यते । यदेवंलक्षणं परं ब्रह्म तद्भवानेव नान्य इत्यर्थः । कुतस्त्वमेवमज्ञासीरित्याशङ्कासवाक्यादित्याह-
पुरुषमिति । दिवि परमे व्योम्नि भवतीति दिव्यस्तं सर्वप्रपञ्चातीतं दीव्यति द्योतत इति देवः स चादिः सर्वमूलत्वाद्
एवाजस्तं त्वां सर्वगतमाहुरिति संबन्धः ॥ १२ ॥ उक्तविशेषणं त्वामृषयः सर्वे यस्मादाहुस्तस्मात्तद्वचनात्त्वोक्तं ब्रह्मत्वं
युक्तमित्याह-ईदृशमिति । ऋषिग्रहणेन गृहीतानामपि नारदादीनां विशिष्टत्वात्पृथग्ग्रहणम् । असितो देवलस्य
पिता । किमन्यैस्त्वं स्वयमेवात्मानमुक्तरूपं मन्त्रमुक्तवानित्याह-स्वयं चेति ॥ १३ ॥ ऋषिभिस्त्वया चोक्तत्वादुक्तं
सर्वं सत्यमेवेति मम मनीषेत्याह-सर्वमिति । किं तदित्याशङ्कात्मरूपमित्याह-यन्मामिति । देवादिभिः सर्व-

३ नीलकण्ठव्याख्या (चतुर्थरी) ।

परमं पवित्रं नतु तीर्थादिवदपरमं भवान् । तत्र मानमाह-पुरुषमिति सार्धेन । पुरुषं देहान्तरस्थम् । शाश्वतं
नित्यं । दिव्यं दिवि हार्दकाशे आविर्भूतम् । आदिदेवं सूत्रात्मनोऽप्याद्यम् । अतएव अजं विभुं व्यापकम् । त्वां ऋषय

४ मधुसूदनीव्याख्या ।

दिव्यं सर्वप्रपञ्चातीतं आदि च सर्वकारणं देवं च द्योतनात्मकं स्वप्रकाशकमादिदेवं अतएवाजं विभुं सर्वगतं त्वामाहुरिति
संबन्धः ॥ १२ ॥ आहुरिति । आहुः कथयन्ति त्वामनन्तमहिमानं । ऋषयस्तत्त्वज्ञाननिष्ठाः सर्वे श्रुतवसिष्ठादयः । तथा
देवर्षिर्नारदः असितो देवलश्च धौम्यस्य ज्येष्ठो भ्राता व्यासश्च भगवान् कृष्णद्वैपायन एतेऽपि त्वां पूर्वोक्तविशेषणं मे मन्त्र-
माहुः साक्षात्किमन्यैर्वक्तुभिः । स्वयमेव त्वं च मह्यं ब्रवीषि । अत्र ऋषित्वेऽपि साक्षाद्भूतानां नारदादीनामिति विशिष्टत्वात्पृथ-
ग्ग्रहणम् ॥ १३ ॥ सर्वमिति । सर्वमेतदुक्तमृषिभिश्च त्वया च तदृतं सत्यमेवाहं मन्ये यन्मां प्रति वदसि केशव । नहि
त्वद्वचसि मम कुत्राप्यग्रामाप्यशङ्का । तच्च सर्वज्ञत्वात्त्वं जानासीति केशौ ब्रह्मरुद्रौ सर्वेशावच्यनुकम्प्यतया बाल्यवगच्छतीति
व्युत्पत्तिमाश्रित्य निरतिशयैश्वर्यप्रतिपादकेन केशवपदेन सूचितम् । अतो यदुक्तं 'न मे विदुः सुरगणाः प्रभवं न महर्षयः' इत्यादि ।
तथैव हि यस्मात् हे भगवन् समग्रैश्वर्यादिसंपन्न, ते तव व्यक्तिं प्रभावं ज्ञानातिशयशालिनोऽपि देवा न विदुर्नापि दानवा

५ भाष्योत्कर्षदीपिका ।

एतादृशं परं ब्रह्म भवानेव नान्यः । नन्वेतत्त्वया कुतो ज्ञातमिति चेदासवाक्यादित्याह । पुरुषं पुरि शयं पूर्णं परमात्मानं अतएव
शाश्वतं सर्वदैकरसं दिव्यं दिवि परमे व्योम्नि हृदयाकाशे भवं दिव्यम् । आदिदेवं सर्वेषां ब्रह्मादिदेवानामादिभवं अतएवाजं ।
विभुं विभवनशीलं । विभवनमित्यस्य विविधं भवनमिति व्यापनमिति वार्थः ॥ १२ ॥ ईदृशं त्वामेव ऋषयो मन्त्रद्रष्टारः
सर्वे आहुः । नारदादीनां श्रेष्ठद्योतनार्थं पृथग्ग्रहणम् । किमन्यैरिति सूचयन्नाह स्वयं चैव ब्रवीषीति ॥ १३ ॥ एतत्सर्वं सत्यं
मन्ये यन्मां वदसि केशव ब्रह्मादीन्प्रत्यन्तर्यामितया गच्छतीति सः तस्य संबोधनं हे केशवेति । ब्रह्मादिमुखेनापि त्वमेव वदसीति
भावः । हि यस्मात्ते तव व्यक्तिं प्रभावं देवा न विदुः 'ऐश्वर्यस्य समग्रस्य धर्मस्य यशसः श्रियः । वैराग्यस्य च ज्ञानस्य षण्णां
भग इतीहना' इत्युक्तो भगवांस्त्वमेव स्वप्रभावं कथयितुं समर्थोऽसि नन्वग्न्यः स्वतामर्थ्येनेति सूचयन्नाह-हे भगवन्मिति ॥ १४ ॥

६ श्रीधरीव्याख्या ।

धाम च आश्रयः, परमं च पवित्रं भवानेव । कुत इत्यत आह । यतः शाश्वतं नित्यं पुरुषं तथा दिव्यं द्योतनात्मकं स्वप्रकाशं च आदि-
श्वसौ देवश्च तं । देवानामादिभूतमित्यर्थः । तथा अजमजन्मानं विभुं व्यापकं त्वामेवाहुः ॥ १२ ॥ के त इत्यत आह-आहुरिति ।
ऋषयः भूत्वादयः सर्वे देवर्षिर्नारदः असितश्च देवलश्च व्यासश्च स्वयं त्वमेव साक्षान्मे मह्यं ब्रवीषि ॥ १३ ॥ अतो
ममेदानीं त्वदैश्वर्येऽसंभावना निवृत्तेत्याह-सर्वमिति । एतद्भवानेव परं ब्रह्मेत्यादि सर्वमप्यृतं सत्यं मन्ये यन्मां प्रति त्वं कथयसि
'न मे विदुः सुरगणा' इत्यादि तदपि सत्यमेव मन्ये इत्याह-नहीति । हे भगवन्, तव व्यक्तिं देवा न विदुः । असदनुग्रहार्थ-

स्वयमेवात्मनात्मानं वेत्थ त्वं पुरुषोत्तम ।

भूतभावन भूतेश देवदेव जगत्पते ॥ १५ ॥

वक्तुमर्हस्यशेषेण दिव्या ह्यात्मविभूतयः ।

याभिर्विभूतिभिर्लोकानिमांस्त्वं व्याप्य तिष्ठसि ॥ १६ ॥

१ श्रीमच्छांकरभाष्यम् ।

हे केशव, नहि ते तव भगवन्व्यक्तिं प्रभवं विदुर्न देवा न दानवाः ॥ १४ ॥ यतस्त्वं देवादीनामादिरतः—स्वयमिति । स्वयमेवात्मनात्मानं वेत्थ त्वं निरतिशयज्ञानैश्वर्यबलादिशक्तिमन्तमीश्वरम् । पुरुषोत्तम, भूतानि भावयतीति भूतभावनो हे भूतभावन, भूतेश भूतानामीश, हे देवदेव जगत्पते ॥ १५ ॥ वक्तुमिति । वक्तुं कथयितुमर्हस्यशेषेण दिव्या ह्यात्मविभूतय आत्मनो विभूतयो यास्ता वक्तुमर्हसि ।

२ आनन्दगिरिव्याख्या ।

रुच्यमानतया त्वद्रूपे विशिष्टवक्तृग्रहणमनर्थकमित्याशङ्क्याह—नहीति । प्रभवो नाम निरुपाधिकस्वभावः यदा देवादीनामपि दुर्विज्ञेयं तव रूपं तदा का कथा मनुष्याणामित्यर्थः ॥ १४ ॥ कश्चिदेव महता कष्टेनानेकजन्म-संसिद्धो जानाति त्वदनुगृहीतस्तद्रूपमित्यभिप्रेत्याह—यत इति । स्वयमेवोपदेशमन्तरेणेत्यर्थः । आत्मना प्रत्येकेनाविषयतयेति यावत् । आत्मानं निरुपाधिकं रूपम् । नच तव सोपाधिकमपि रूपमन्यस्य गोचरे तिष्ठतीत्याह—निरतिशयेति । पुरुषश्चासावुत्तमेऽथ च क्षराक्षरातीतपूर्णचैतन्यरूपत्वं संबोधनेन बोध्यते । सर्वप्रकृतित्वं सर्वकर्तृत्वं च कथयति—भूतानीति । सर्वेश्वरत्वमाह—भूतानामिति । उक्तं ते सोपाधिकं रूपं देवादीनामाराध्यतामधिगच्छतीत्याह—देवेति । जगतः सर्वस्य स्वामित्वेन पालयितृत्वमाह—जगदिति ॥ १५ ॥ यस्मादस्मदृशमगोचरस्वभावा जिज्ञासितश्च । तस्मात्त्वयैव तद्रूपं वक्तव्यमित्याह—वक्तुमिति । दिव्यत्वमप्राकृतत्वम् । संप्रत्यन्वयमन्वाचष्टे—

३ नीलकण्ठव्याख्या(चतुर्धरी) ।

आहुरिति संबन्धः ॥ १२ ॥ १३ ॥ व्यक्तिं प्रभवम् ॥ १४ ॥ हे भूतभावन भूतानां भावक ॥ १५ ॥ एवं स्तुत्वा-

४ मधुसूदनीव्याख्या ।

न महर्षेय इत्यपि द्रष्टव्यम् ॥ १४ ॥ यतस्त्वं तेषां सर्वेषामादिराशक्त्यज्ञानश्चातः—स्वयमिति । स्वयमेव अन्योपदेशादिकमन्तरेणैव त्वमेवात्मना स्वरूपेणात्मानं निरुपाधिकं सोपाधिकं च निरुपाधिकं प्रत्यक्त्वेनाविषयतया सोपाधिकं च निरतिशयज्ञानैश्वर्यादिशक्तिमत्त्वेन वेत्थ जानासि नान्यः कश्चित् । अन्यैर्ज्ञातुमशक्यमहं कथं जानीयामित्याशङ्कामपनुदन्प्रेमौत्कण्ठेन बहुधा संबोधयति । हे पुरुषोत्तम, त्वदपेक्षया सर्वेऽपि पुरुषा अपकृष्टा एव । अतस्तेषामशक्त्यं सर्वोत्तमस्य तव शक्त्यमेवेत्यभिप्रायः । पुरुषोत्तमत्वमेव विवृणोति पुनश्चतुर्भिः संबोधनैः । भूतानि सर्वाणि भावयत्युत्पादयतीति हे भूतभावन सर्वभूतपतिः । पितापि कश्चिन्नेष्टस्तत्राह हे भूतेश सर्वभूतनियन्तः । नियन्तापि कश्चिन्नाराध्यस्तत्राह हे देवदेव देवानां सर्वाराध्यानामप्याराध्य । आराध्योऽपि कश्चिन् पालयितृत्वेन पतिस्तत्राह हे जगत्पते हितहितोपदेशकवेदप्रणेतृत्वेन सर्वस्य जगतः पालयितः । एतादृशसर्वविशेषणविशिष्टस्त्वं सर्वेषां पिता सर्वेषां गुरुः सर्वेषां राजा अतः सर्वैः प्रचारैः सर्वेषामाराध्य इति किं वाच्यं पुरुषोत्तमत्वं तवेति भावः ॥ १५ ॥ यस्मादन्येषां सर्वेषां ज्ञातुमशक्या अवश्यं ज्ञातव्याश्च तव विभूतयः तस्मात्—वक्तुमिति । याभिर्विभूतिभिर्निर्मान्सर्वाल्लोकान्व्याप्य त्वं तिष्ठसि तास्तवासाधारणा विभूतयो दिव्या असर्वज्ञैर्ज्ञातुमशक्या हि

५ भाष्योत्कर्षदीपिका ।

अतः सर्वेषामादिस्त्वं स्वयमेवान्योपदेशमन्तरेणात्मानं नत्वंतःकरणादिकरणेनात्मानं निरुपाधिकं सोपाधिकं च निरतिशयज्ञानैश्वर्यबलादिशक्तिमन्तं जानासि नत्वयस्त्वदननुगृहीतः । भगवतः निरुपाधिकात्मज्ञानसामर्थ्यं संबोधनेनाप्याह—हे पुरुषोत्तमेति । निरुपाधिकः परमात्मा त्वं निरुपाधिकं स्वरूपं वेत्थेति भावः । सोपाधिकोऽपि जगत्कर्तृत्वादिमांस्त्वमेवातस्तमपि त्वमेव जानासीति ध्वनयन् चतुर्थो संबोधयति । भूतभावनेत्यादिना । भूतोत्पादक, भूतेश भूतनियन्तः । देवदेव देवानां सूर्यादीनामपि द्योतक, जगत्पते जगत्पालक । तथाच जगत उत्पत्तिस्थितिनियमनकर्ता त्वमेव । ननु ब्रह्मादयः सूर्यादयो रुद्रादय एतत्कर्तारो दृश्यन्ते इत्याशङ्क्य देवानां ब्रह्मादीनामपि देव, त्वदधिष्ठिता एव ते उत्पत्त्यादिकर्तारो न स्वतन्त्रा इति भावः ॥ १५ ॥ अतोऽप्राकृता हि आत्मनो विभू-

६ श्रीधरीव्याख्या ।

मियमभिव्यक्तिरिति न जानन्ति । दानवाश्चास्त्रिगुहार्थमिति न विदुरेवेति ॥ १४ ॥ किं तर्हि—स्वयमिति । स्वयमेव त्वमात्मानं वेत्थ जानासि नान्यः । तदप्यात्मना स्वेनैव वेत्थ न साधनान्तरेण । अत्यादरेण बहुधा संबोधयति हे पुरुषोत्तम । पुरुषोत्तमत्वे हेतुगर्भाणि संबोधनानि । हे भूतभावन भूतोत्पादक भूतानामीश नियन्तः, देवानामादित्यादीनां देव प्रकाशक, जगत्पते विश्वपालक ॥ १५ ॥ यस्मात्तत्राभिव्यक्तिं त्वमेव वेत्सि न देवादयस्तस्माद्वक्तुमर्हसीति या आत्मनस्तव दिव्या अलङ्घ्यता विभूतयस्ताः

कथं विद्यामहं योगिंस्त्वां सदा परिचिन्तयन् ।

केषु केषु च भावेषु चिन्त्योऽसि भगवन्मया ॥ १७ ॥

विस्तरेणात्मनो योगं विभूतिं च जनार्दन ।

भूयः कथय तृप्तिर्हि शृण्वतो नास्ति मेऽमृतम् ॥ १८ ॥

१ श्रीमच्छांकरभाष्यम् ।

यामिर्विभूतिमिरात्मनो माहात्म्यविस्तैरैरिमाँल्लोकांस्त्वं व्याप्य तिष्ठसि ॥ १६ ॥ कथमिति । कथं विद्यां विजानीयामहं हे योगिंस्त्वां सदा परिचिन्तयन् । केषु केषु च भावेषु वस्तुषु चिन्त्योऽसि ध्येयोऽसि भगवन्मया ॥ १७ ॥ विस्तरेणेति । विस्तरेणात्मनो योगं योगैश्वर्यशक्तिविशेषं विभूतिं च विस्तारं ध्येयपदार्थानां हे जनार्दन, अर्दतेर्गतिकर्मणोरूपम् । असुराणां देवप्रतिपक्षभूतानां जनानां नरकादिगमयितृत्वाज्जनार्दनः । अभ्युदयनिःश्रेयसपुरुषार्थप्रयोजनं सर्वैर्जनैर्याच्यत इति वा, । भूयः

२ आनन्दगिरिव्याख्या ।

आत्मन इति । वक्तव्या विभूतीर्विशिनष्टि—यामिरिति । यद्द्वारा लोकान्पूरयित्वा वर्तसे ता विभूतीरशेषेण वक्तु-मर्हसीत्यर्थः ॥ १६ ॥ किमर्थं विभूतीः श्रोतुमिच्छसीत्याशङ्क्य ध्यानसौकर्यप्रकारप्रश्नेन फलं कथयति—कथमिति । योगो नामैश्वर्यं तदस्यास्तीति योगी हे योगिन्, अहं स्थविष्ठमतिस्त्वां केन प्रकारेण सततमनुसंधानो विशुद्धबुद्धिर्भूत्वा निरुपाधिकं त्वां विजानीयामिति प्रश्नः । प्रश्नान्तरं प्रस्तौति—केषु केष्विति । चेतनाचेतनभेदादुपाधिबहुत्वाच्च बहुवचनम् ॥ १७ ॥ प्रकृतप्रश्नमुपसंहरति—विस्तरेणेति । अर्दतेर्गतिकर्मणो जनार्दनेति रूपम् तद्व्युत्पादयति—असुराणामिति । प्रकारान्तरेण शब्दार्थं व्युत्पादयति—अभ्युदयेति । ननु पूर्वमेव सप्तमे नवमे च विभूतिरैश्वर्यं

३ नीलकण्ठव्याख्या (चतुर्थरी) ।

त्मनो बुभुत्सितमाह—वक्तुमिति ॥ १६ ॥ योग ऐश्वर्यं तद्वन् हे योगिन्, त्वां कथं चर्मचक्षुषा विद्यां न कथ-मपीति विश्वरूपदर्शनस्य दौर्लभ्यं मन्वानः कतिपयेष्वेव स्थानेषु भगवन्तं चिन्तयिष्यामि विश्वरूपदर्शनेऽधिकारसि-द्ध्यर्थमित्याशयेनाह—केष्विति ॥ १७ ॥ योगं वैश्वरूप्यम् । विभूतिं ध्यानालम्बनम् । अमृतं अमृतस्य मोक्षस्य

४ मधुसूदनीव्याख्या ।

यस्मात्तस्मात्सर्वज्ञस्त्वमेव ता अशेषेण वक्तुमर्हसि ॥ १६ ॥ किं प्रयोजनं तत्कथनस्य तदाह द्वाभ्याम्—कथं विद्यामित्या-दिना । योगो निरतिशयैश्वर्यादिशक्तिः सोऽस्यास्तीति हे योगिन्निरतिशयैश्वर्यादिशक्तिशालिन्, अहमतिस्थूलमतिस्त्वां देवा-दिभिरपि ज्ञातुमशक्यं कथं विद्यां जानीयाम् । सदा परिचिन्तयन्सर्वदा ध्यायन् । ननु मद्विभूतिषु मां ध्यायन् ज्ञास्यति तत्राह—केष्विति । केषु केषु च भावेषु चेतनाचेतनात्मकेषु वस्तुषु तद्विभूतिभूतेषु मया चिन्त्योऽसि हे भगवन् ॥ १७ ॥ विस्तरेणेति । अतः आत्मनस्तव योगं सर्वज्ञत्वसर्वशक्तित्वादिलक्षणमैश्वर्यातिशयं विभूतिं च ध्यानालम्बनं विस्तरेण संक्षे-पेण सप्तमे नवमे चोक्तमपि भूयः पुनः कथय । सर्वैर्जनैरभ्युदयनिःश्रेयसप्रयोजनं याच्यस इति हे जनार्दन, अतो ममापि याज्ञा त्वय्युचितैव । उक्तस्य पुनः कथनं कृतो याचसे तत्राह—तृप्तिरिति । तृप्तिरलंप्रत्ययेनेच्छाविच्छित्तिर्नास्ति । हि

५ भाष्योत्कर्षदीपिका ।

तयः माहात्म्यविस्ताराः यास्ताः वक्तुमर्हसि । यामिर्विभूतिभिस्त्वमिमाँल्लोकान्व्याप्य तिष्ठसि ॥ १६ ॥ हे योगिन्, अहं स्थूलबुद्धिस्त्वां केन प्रकारेण परि समन्ताच्चिन्तयन् सूक्ष्मबुद्धिर्भूत्वा जानीयां । अघटितघटनं योगस्तद्वान् त्वं । मामपि त्वां ज्ञातुमयोग्यं योग्यं कर्तु-मर्हसीति संबोधनाशयः । केषुकेषु च भावेषु पदार्थेषु मया ध्येयोऽसि तत्तत्पदार्थेषु स्वैश्वर्यादिमत्पदार्थं वदेति द्योतयन्नाह—हे भगवन्मया ॥ १७ ॥ ननु सप्तमे नवमे च विभूतिरैश्वर्यं च दर्शितं तत्किमिति पुनः पृच्छति तत्राह—विस्तरेणेति । स्वस्य योगैश्वर्यशक्तिविशेषं विभूतिं च पूर्वोक्तमपि योगादि भूयो विस्तरेण कथय । हे जनार्दन देवशत्रुजनानां असुराणां प्राणवियोगनरकादि-गमयितृत्वात् । तथा चात्मच्छत्रुजनानां रागद्वेषादीनां नाशनाय ध्येययोगविभूतिकथनं तव नामानुरूपत्वाद्योग्यमित्याशयः । यद्वा-

६ श्रीधरीव्याख्या ।

सर्वा वक्तुं त्वमेवाहसि योग्यो भवसि । यामिरिति विभूतीनां विशेषणं स्पष्टार्थम् ॥ १६ ॥ कथनप्रयोजनं दर्शयन्प्रार्थयते—कथमिति द्वाभ्याम् । हे योगिन्, कथं कैर्विभूतिभेदैः सदा परिचिन्तयन्नहं त्वां विद्यां जानीयाम् । विभूतिभेदेन चिन्त्योऽपि त्वं केषु केषु पदा-र्थेषु मया चिन्तनीयोऽसि ॥ १७ ॥ तदेवं बहिर्मुखेऽपि चित्ते तत्र तत्र विभूतिभेदेन त्वच्चिन्तैव यथा भवेत्तथा विस्तरेण कथयेत्याह—विस्तरेणेति । आत्मनस्तव योगं सर्वज्ञत्वसर्वशक्तित्वादिलक्षणं योगैश्वर्यं विभूतिं च विस्तरेण पुनः कथय । हि यस्मात्त्वद्वाक्यममृत-

७ अभिनवगुप्ताचार्यव्याख्या ।

बुद्धेर्नैव सर्वज्ञात्किसर्वगतत्वात्स्वरूपताभिगमेन माहेश्वर्यमेवामिति भावः ॥ ९ ॥ १० ॥ ११ ॥ १२ ॥ १३ ॥ १४ ॥ १५ ॥ १६ ॥ १७ ॥

श्रीभगवानुवाच—हन्त ते कथयिष्यामि दिव्या ह्यात्मविभूतयः ।

प्राधान्यतः कुरुश्रेष्ठ नास्त्यन्तो विस्तरस्य मे ॥ १९ ॥

अहमात्मा गुडाकेश सर्वभूताशयस्थितः ।

अहमादिश्च मध्यं च भूतानामन्त एव च ॥ २० ॥

१ श्रीमच्छांकरभाष्यम् ।

पूर्वमुक्तमपि कथय तृप्तिर्हि परितोषो यस्मान्नास्ति मे मम शृण्वतस्त्वन्मुखनिःसृतवाक्यामृतम् ॥ १८ ॥ हन्त त इति । हन्तेदानीं ते तव दिव्या दिवि भवा आत्मविभूतय आत्मनो मम विभूतयो यास्ताः कथयिष्यामीत्येतत्प्राधान्यतो यत्र यत्र प्रधाना या या विभूतिस्तां तां प्रधानां प्राधान्यतः कथयिष्याम्यहं कुरुश्रेष्ठ, अशेषतस्तु वर्षशतेनापि न शक्या वक्तुं । यतो नास्त्यन्तो विस्तरस्य मे विभूतीनामित्यर्थः ॥ १९ ॥ तत्र प्रथममेव तावच्छृणु—अहमिति । अहमात्मा प्रत्यगात्मा गुडाकेश गुडाका

२ आनन्दगिरिव्याख्या ।

चेष्टरस्य दर्शितं तत्किमिति श्रोतुमिष्यते तत्राह—भूय इति । अमृतममृतप्रख्यमित्यर्थः ॥ १८ ॥ प्रष्टारं विश्रम्भयितुं भगवानुक्तवानित्याह—श्रीभगवानिति । हन्तेत्यनुमतिं व्यावर्त्य जिज्ञासावच्छिन्नं कालं दर्शयति—इदानीमिति । दिवि भवत्वमप्राकृतत्वमस्मद्विचरत्वम् । वाक्यान्वयं द्योतयति—यास्ता इति । सर्वविभूतीनां वक्तव्यत्वप्राप्तावुक्तम्—यत्रेति । किमित्यनवशेषतो विभूतयो नोच्यन्ते तत्राह—अशेषतस्त्विति । तत्र हेतुर्न इति ॥ १९ ॥ विभूतिप्रदर्शने प्रस्तुते सत्यादावेव पारमार्थिकं पारमेश्वरं रूपं दर्शयितुं श्रोतुरर्जुनस्य मनःसमाधानार्थमर्थयते—तत्रेति । सोपाधिकमपि कालपतिकं परस्य रूपं पश्चाद्वक्ष्यमाणं श्रोतुं चित्तसमाधानं च कर्तव्यमेवेत्याह—तावदिति । आशे-

३ नीलकण्ठव्याख्या (चतुर्थरी) ।

साधनम् ॥ १८ ॥ अत्रोत्तरं श्रीभगवानुवाच—हन्तेति । हन्त इदानीम् । हन्तेत्यनुमतौ वा । दिव्याः पुराणान्तरेष्वपि श्रेष्ठत्वेन प्रसिद्धाः या आत्मविभूतयस्ताः कथयामीति योजना । प्राधान्यत इति । योगोपकारित्वेन विभूतय इह प्राधान्येन, योगस्तु संक्षेपेणैवोच्यते । तस्मात्प्रे वक्ष्यमाणत्वादिति भावः । अन्यथा योगं विभूतिं च कथयेति पृष्टे विभूतिमात्रकथनेनानवहितचित्तत्वं भगवतः स्यात् । नास्त्यन्तो विस्तरस्य मे विभूतीनामिति विपरिणामेनानुषङ्गनीयम् ॥ १९ ॥ संक्षेपेण योगमाह—अहमिति । हे गुडाकेश हे जितनिद्र घनकंशेति वा । अहं वासु-

४ मधुसूदनीव्याख्या ।

यस्माच्छृण्वतः श्रवणेन पिबतस्त्वद्वाक्यामृतं अमृतवत्पदे पदे स्वादु स्वादु । अत्र तद्वाक्यमित्यनुक्तोपपत्त्यतिशयोक्तिरूपक-संक्रोशं माधुर्यातिशयानुभवेनोत्कण्ठातिशयं व्यनक्ति ॥ १८ ॥ अत्रोत्तरं श्रीभगवानुवाच—हन्तेति । हन्तेत्यनुमतौ । यत्त्वया प्रार्थितं तत्करिष्यामि मा व्याकुलोभूरित्यर्जुनं समाश्वास्य तदेव कर्तुमारभते । कथयिष्यामि प्राधान्यतस्ता विभूतीर्वा दिव्या हि प्रसिद्धा आत्मनो समासाधारणा विभूतयः हे कुरुश्रेष्ठ, विस्तरेण तु कथनमशक्यम् । यतो नास्त्यन्तो विस्तरस्य मे विभूतीनां, अतः प्रधानभूताः काश्चिदेव विभूतीर्वक्ष्यामीत्यर्थः ॥ १९ ॥ तत्र प्रथमं तावन्मुख्यं चिन्तनीयं शृणु—अहमिति । सर्वभूतानामाशये हृद्देशेऽन्तर्यामिरूपेण प्रत्यगात्मरूपेण च स्थित आत्मा चैतन्यानन्दघनस्त्वयाहं वासुदेव एवेति ध्येयः । हे

५ भाष्योत्कर्षदीपिका ।

श्रुद्दयनिःश्रेयसपुरुषार्थप्रयोजनं सर्वैर्नर्नयिष्यते इति तथा संबोधयन् ममापि याज्ञा त्वयि युक्तेति सूचयति । हि यस्मात्तव वाक्यामृतं शृण्वतो मम तृप्तिर्नास्ति । नीरसत्वप्रयुक्ततृप्तिव्यावृत्तयेऽमृतमित्युक्तम् । रसाज्ञानप्रयुक्ततृप्तिव्यावर्तनाय मे रसज्ञस्येत्युक्तम् । उदरे पूर्णोऽमृतोऽप्यलंबुद्धिर्भवतीति तद्व्यवच्छेदाय शृण्वत इत्युक्तम् । आकाशात्मकस्य श्रोत्रस्य शब्देन शृणुणं पूर्णताया असंभवानुसि-र्नास्तीति ॥ १८ ॥ एवं पृष्टो भगवानुवाच । हन्तेदानीं या आत्मनो विभूतयस्ताः कथयिष्यामि प्राधान्यतः । प्रधानां तां तां विभूतिमित्यर्थः । कुरुश्रेष्ठेति संबोधयन् त्वमधिकारीति सूचयति । विस्तरेण कथयेत्युक्तं तत्राह । मे विभूतीनां विस्तरस्यान्तो नास्ति ॥ १९ ॥ योगं विभूतिं च कथयेति त्वया पृष्टं तत्र प्रथमं तावन्मदीयं योगं शृणु । अहं वासुदेव आत्मा प्रत्यगात्मा सर्वेषां भूतानामाशयेऽन्तःकरणे स्थितः । एतज्ज्ञातज्ञाननिर्द्वैरेव ज्ञातव्यमिति द्योतयन् संबोधयति—हे गुडाकेशेति । एतदशक्तस्याहाहमादिः

६ श्रीधरीव्याख्या ।

रूपं शृण्वतो मम तृप्तिरलंबुद्धिर्नास्ति ॥ १८ ॥ एवं प्रार्थितः सन् श्रीभगवानुवाच—हन्तेति । हन्तेत्यनुकम्पासंबोधनम् । दिव्या या मम विभूतयस्ताः प्राधान्येन तुभ्यं कथयिष्यामि । यतोऽवान्तरस्य विभूतिविस्तरस्य मदीयस्यान्तो नास्त्यतः प्रधानभूताः कतिचिद्वर्णयिष्यामि ॥ १९ ॥ तत्र प्रथमेश्वरं रूपं कथयति—अहमिति । हे गुडाकेश, सर्वेषां भूतानामाशयेऽन्तःकरणेषु सर्वशत्वादिगुणै-

आदित्यानामहं विष्णुज्योतिषां रविरंशुमान् ।

मरीचिर्मरुतामसि नक्षत्राणामहं शशी ॥ २१ ॥

१ श्रीमच्छंवरभाष्यम् ।

निद्रा तस्या ईशो गुडाकेशो जितनिद्र इत्यर्थः । घनकेश इति वा । सर्वेषां भूतानामाशयेऽन्तर्हृदि स्थितोऽहमात्मा प्रत्यगात्मा नित्यं ध्येयस्तदशक्तेन चोत्तरेषु भावेषु चिन्त्योऽहं चिन्तयितुं शक्यो यस्मादहमेवादिर्भूतानां कारणं तथा मध्यं च स्थितिरन्तः प्रलयश्च ॥ २० ॥ एवं च ध्येयोऽहम्—आदित्यानामिति । आदित्यानां द्वादशानां विष्णुर्नामादित्योऽहं । ज्योतिषां रविः प्रकाशयितृणामंशुमान्-

२ आनन्दगिरिव्याख्या ।

रतेऽस्मिन्निष्ठाकर्मपूर्वप्रज्ञा इत्याशयो हृदयं सर्वेषां भूतानां हृदयेऽन्तःस्थितो यः प्रत्यगात्मा सोऽहमेवेति वाक्यार्थ-
माह—सर्वेषामिति । यस्तु मन्दो मध्यमो वा परमात्मानमात्मत्वेन ध्यातुं नाळं तं प्रत्याह—तदशक्तेनेति ।
वक्ष्यमाणादित्यादिषु परस्य न ध्येयत्वमन्यदेव कारणं किञ्चित्तत्र तत्र ध्येयमित्याशङ्क्याह—यस्मादिति । सर्वकारण-
त्वेन सर्वज्ञत्वेन सर्वेश्वरत्वेन च परस्य ध्येयत्वमत्रेप्सितं नान्यस्य कस्यचित्कारणस्यादित्यादिषु ध्येयतेत्यर्थः ॥ २० ॥
उक्तध्यानाशक्तेभ्यो वक्तव्यं विभूतियोगसुपदिशति—एवं चेति । तत्र तत्र प्रधानत्वेन परस्य ध्येयत्वम् । एवंशब्दार्थ-

३ नीलकण्ठव्याख्या (चतुर्थी) ।

देव आत्मा अतर्तीत्यात्मा व्यापकः । अतएव सर्वेषां भूतानामाशयः एकीभावस्थानं जलानामिव कासारो
जलाशयस्तद्वदहं सर्वभूताशयः । स्थितः अचलः । 'खर्परे शरि वा विसर्गलोपो वक्तव्यः' इति वार्तिकेन पक्षे
विसर्गलोपः । माध्ये तु सर्वेषां भूतानामाशयेऽन्तर्हृदि स्थित इति व्याख्यातम् । सर्वभूताशयत्वादेवाहं
आदिर्जन्मकारणम् । मध्यं स्थितिकारणम् । भूतानामन्तः लयस्थानम् । सर्वमिदं ब्रह्माण्डं मध्येवास्तीति भावः ॥ २० ॥
योगसुक्त्वा विभूतीराह—आदित्यानामित्यादिना यावदध्यायसमाप्ति । आदित्यानां द्वादशानां मध्ये विष्णुनामा-
दित्योहं, वामनावतारो वा । ज्योतिषां प्रकाशकानां मध्ये रविः अंशुमान् अत्यन्तं प्रतपनशीलो निदाघमध्याह्ने तीव्रा-
तपवान्नविरहमेवेत्यर्थः । मरुतां सप्तसप्तकानां मध्ये मरीचिरहम् । नक्षत्राणां ताराणाम् । अत्र प्रायेण निर्धारणे षष्ठी ।

४ मधुसूदनीव्याख्या ।

गुडाकेश जितनिद्रेति ध्यानसामर्थ्यं सूचयति । एवं ध्यानसामर्थ्ये तु वक्ष्यमाणां ध्यानानि कार्याणि । तत्राप्यादौ ध्येयमाह—
अहमिति । अहमेवादिश्च उत्पत्तिः भूतानां प्राणिनां चेतनत्वेन लोके व्यवहियमाणानां, मध्यं च स्थितिः, अन्तश्च नाशः ।
सर्वचेतनवर्गाणामुत्पत्तिस्थितिनाशरूपेण तत्कारणरूपेण चाहमेव ध्येय इत्यर्थः ॥ २० ॥ एतदशक्तेन बाह्यानि ध्यानानि
कार्याणीत्याह यावदध्यायसमाप्ति—आदित्यानामित्यादिना । आदित्यानां द्वादशानां मध्ये विष्णुर्विष्णुनामादित्योहं, वाम-
नावतारो वा । ज्योतिषां प्रकाशकानां मध्येहं रविरंशुमान्विश्वव्यापिप्रकाशकः । मरुतां सप्तसप्तकानां मध्ये मरीचिनामाहम् ।
नक्षत्राणामधिपतिरहं शशी चन्द्रमाः । निर्धारणे षष्ठी । अत्र प्रायेण निर्धारणे षष्ठी । ऋत्विक्संबन्धेऽपि यथा भूतानामसि
चेतनेत्यादौ । वामनरामादयश्चावताराः सर्वैश्वर्यशालिनोऽप्यनेन रूपेण ध्यानविवक्षया विभूतिषु पृथ्वन्ते । वृष्णीनां वासुदेवो-

५ भाष्योत्कर्षदीपिका ।

कारणं भूतानां मध्यः स्थितिरन्तः प्रलयश्च । तथाच सर्वभूतान्तरात्मत्वेन ध्यातुमशक्तेनोत्पत्त्यादिकर्तृत्वेनाहं ध्येय इत्याशयः ॥ २० ॥
एवमात्मनो योगसुक्त्वा तत्र तत्र ध्येया विभूतीराह । आदित्यानां विष्णुः शक्रोऽर्यमा धाता त्वष्टा पूषा विवस्वान् सविता मित्रो वरुणः
अंशो भगश्चेत्युक्तानां द्वादशानां विष्णुर्नामादित्योहं । वामनावतारो वेति व्याख्यानस्यापि विष्णुर्नामादित्यो वामनावतारोऽहमित्यर्थाव-
गमेनाचार्योक्तव्याख्यानान्तर्भूतत्वाद्देव्युक्तिरपार्था । यद्वा अरुणः सूर्यो भानुस्तपनश्चन्द्रमा मित्रो हिरण्यवीर्यो रविर्यमा गभस्तिर्दिवा-
करो विष्णुरित्युक्तानामादित्यानां विष्णुरित्यभिप्रायेणाचार्यैरेवमुक्तमिति बोध्यम् । प्रकाशयितृणां जगद्व्यापिरश्मिवास्त्यर्थः । मरुतां देव-

६ श्रीधरीव्याख्या ।

नियन्तृत्वेनावस्थितः परमात्माहम् । आदिर्जन्म, मध्यं स्थितिः, अन्तः संहारः, सर्वभूतानां जन्मादिहेतुश्चाहमेवेत्यर्थः ॥ २० ॥
इदानीं विभूतीः कथयति—आदित्यानामित्यादिना यावदध्यायसमाप्ति । आदित्यानां द्वादशानां मध्ये विष्णुर्वामनोऽहम् । ज्योतिषां
प्रकाशानां मध्येऽंशुमान्विश्वव्यापकरश्मियुक्तो रविः सूर्योऽहम् । मरुतां देवविशेषाणां मध्ये मरीचिनामाहमसि । यद्वा सप्त सप्तदश
वायवस्तेषां मध्य इति । ते च आवहः, प्रवहः, विवहः, परावहः, उद्रहः, संवहः, परिवह इति सप्तदशाः । नक्षत्राणां मध्ये चन्द्रो-

७ अभिनवगुप्ताचार्यव्याख्या ।

१८ ॥ १९ ॥ तेषां सततयुक्तानामित्यतः प्रभृति अध्यायान्ता टीकोद्भूतिता युगपद्धि वेद्या ॥ तेषामेवानु च अर्जुनप्रश्नपद्यानि षड्विंशति

वेदानां सामवेदोऽस्मि देवानामस्मि वासवः ।
 इन्द्रियाणां मनश्चास्मि भूतानामस्मि चेतना ॥ २२ ॥
 रुद्राणां शंकरश्चास्मि वित्तेशो यक्षरक्षसाम् ।
 वसूनां पावकश्चास्मि मेरुः शिखरिणामहम् ॥ २३ ॥
 पुरोधसां च मुख्यं मां विद्धि पार्थ बृहस्पतिम् ।
 सेनानीनामहं स्कन्दः सरसामस्मि सागरः ॥ २४ ॥

१ श्रीमच्छांकरभाष्यम् ।

श्मिमान् । मरीचिर्नाम मरुतां मरुदेवताभेदानामस्मि । नक्षत्राणामहं शशी चन्द्रमाः ॥ २१ ॥ वेदानामिति । वेदानां मध्ये सामवेदोऽस्मि । देवानां रुद्रादित्यादीनां वासव इन्द्रोऽस्मि । इन्द्रियाणामेकादशानां चक्षुरादीनां मनश्चास्मि संकल्पविकल्पात्मकं मनश्चास्मि । भूतानामस्मि चेतना कार्यकरणसंघातेऽनित्याभिव्यक्ता बुद्धिवृत्तिश्चेतना ॥ २२ ॥ रुद्राणामिति । रुद्राणामेकादशानां शंकरश्चास्मि । वित्तेशः कुबेरो यक्षरक्षसां यक्षाणां रक्षसां च । वसूनामष्टानां पावकश्चास्म्यग्निः । मेरुः शिखरिणां शिखरवतामहम् ॥ २३ ॥ पुरोधसामिति । पुरोधसां राजपुरोहितानां मुख्यं प्रधानं मां विद्धि जानीहि हे पार्थ बृहस्पतिम् । स हीन्द्रस्येति मुख्यः स्यात्पुरोधाः । सेनानीनां सेनापतीनामहं स्कन्दो देवसे-

२ आनन्दगिरिव्याख्या ।

मेव दर्शयति—आदित्यानामित्यादिना ॥ २१ ॥ मन्त्रब्राह्मणसमुदायानामृगादीनां मध्ये सामवेदोऽस्मीति । ध्यानान्तरमुदाहरति—वेदानामिति । संघाते जीवाधिष्ठिते यावत्पञ्चत्वं सर्वत्र व्यापिनी चैतन्याभिव्यक्तिरिति शेषः ॥ २२ ॥ २३ ॥ पुरोहितेषु बृहस्पतेर्मुख्यत्वे हेतुमाह—स हीति ॥ २४ ॥ एकमित्योकारस्य ब्रह्मप्रतीकत्वेन तदभि-

३ नीलकण्ठव्याख्या (चतुर्थी) ।

भूतानामस्मि चेतनेत्यादौ संबन्धेऽपि । शशी चन्द्रमाः ॥ २१ ॥ सामवेदो गानेन रमणीयत्वात् । वासवो देवराजत्वात् । मन इन्द्रियान्तरप्रवर्तकत्वात् । चेतना धीवृत्तिः । चिदभिव्यक्तिहेतुत्वात् । एते वेदादीनां मध्ये श्रेष्ठाः ॥ २२ ॥ रुद्राणामेकादशानां, वसूनामष्टानां, शिखराणि रत्नविशेषास्तद्वतां मध्ये मेरुरहम् ॥ २३ ॥ पुरोधसां पुरोहितानां बृहस्पतिं देवराजपुरोहितत्वात् । सेनानीनां सेनापतीनां स्कन्दः कार्तिकेयः । सरसां जलाशयानाम्

४ मधुसूदनीव्याख्या ।

ऽस्मीति । तेन रूपेण ध्यानविवक्षया स्वस्यापि स्वविभूतिमध्ये पाठवत् । अतः परं च प्रायेणायमध्यायः स्पष्टार्थ इति क्वचित्किञ्चिद्व्याख्यास्यामः ॥ २१ ॥ वेदानामिति । चतुर्णां वेदानां मध्ये गानमाधुर्येणातिरमणीयः सामवेदोहमस्मि । वासव इन्द्रः सर्वदेवाधिपतिः । इन्द्रियाणामेकादशानां प्रवर्तकं मनः । भूतानां सर्वप्राणिबंधन्धिनां परिणामानां मध्ये चिदभिव्यञ्जिका बुद्धेर्वृत्तिश्चेतनाहमस्मि ॥ २२ ॥ रुद्राणामिति । रुद्राणामेकादशानां वित्तेशो धनाध्यक्षः कुबेरः । यक्षरक्षसां यक्षाणां राक्षसानां च वसूनामष्टानां पावकोऽग्निः । मेरुः समुद्रः शिखरिणां शिखरवतामत्युच्छ्रितानां पर्वतानां च ॥ २३ ॥ पुरोधसामिति । इन्द्रस्य सर्वराजश्रेष्ठत्वात्तत्पुरोधसं बृहस्पतिं सर्वेषां पुरोधसां राजपुरोहितानां मध्ये मुख्यं श्रेष्ठं मामेव हे पार्थ, विद्धि जानीहि । सेनानीनां सेनापतीनां मध्ये देवसेनापतिः स्कन्दो गुहः अहमस्मि । सरसां देवखातजला-

५ भाष्योत्कर्षदीपिका ।

ताभेदानां मरीचिनामस्मि । नक्षत्राणामधिपतिश्चन्द्रोऽहमस्मि ॥ २१ ॥ वासवः इन्द्रः । चेतना कार्यकरणसंघातेभिव्यक्ता बुद्धिवृत्तिः ॥ २२ ॥ रुद्राणां वीरभद्रशंभुगिरिशार्ङ्गैकपादाहिर्बुध्यापिनाकिभवानीशकपालिदिकपतिस्थाणुरद्रसंज्ञानामेकादशानां शं करोतीति शंकरः । शंभुश्चास्मि शं भवत्यस्मादिति व्युत्पत्तेः । वित्तेशः कुबेरः । वसूनां ध्रुवाध्वरापसोमानलानिलप्रत्यूषप्रभाससंज्ञानामष्टानामभिरस्मि । शिखरवतामत्युच्छ्रितानां मेरुरहम् ॥ २३ ॥ पुरोधसां राजपुरोहितानां इन्द्रपुरोहितत्वान्मुख्यं पुरोहितं बृहस्पतिं जानीहि ।

६ श्रीधरीव्याख्या ।

ऽहम् । अत्र च 'आदित्यानामहं विष्णुः' इत्यादिषु प्रायशो निर्धारणे षष्ठी । क्वचित्च 'भूतानामस्मि चेतना' इत्यादिना संबन्धे षष्ठी । तच्च तत्र तत्रैव दर्शयिष्यामः । विष्णुरित्याद्यवतारोऽपि प्रभावातिशयमात्रविवक्षया विभूतित्वेन निर्दिश्यते । अतः परं चाध्यायस्य स्पष्टार्थत्वेऽपि क्वचित्किञ्चिद्व्याख्यास्यामः ॥ २१ ॥ वेदानामिति । वासव इन्द्रः । भूतानां संबन्धिनी चेतना ज्ञानशक्तिरहमस्मि ॥ २२ ॥ रुद्राणामिति । यक्षरक्षसामिति । राक्षसानामपि क्रूरत्वादिसाम्याच्चक्षैः सहैकीकृत्य निर्देशः । तेषां मध्ये वित्तेशः कुबेरोऽस्मि । पावकोऽग्निः । शिखरिणां शिखरवतामुच्छ्रितानां मध्ये मेरुः ॥ २३ ॥ पुरोधसामिति । पुरोधसां मध्ये देवपुरोहितत्वान्मुख्यं बृहस्पतिं

महर्षीणां भृगुरहं गिरामस्म्येकमक्षरम् ।

यज्ञानां जपयज्ञोऽस्मि स्थावराणां हिमालयः ॥ २५ ॥

अश्वत्थः सर्ववृक्षाणां देवर्षीणां च नारदः ।

गन्धर्वाणां चित्ररथः सिद्धानां कपिलो मुनिः ॥ २६ ॥

उच्चैःश्रवसमश्वानां विद्धि माममृतोद्भवम् ।

ऐरावतं गजेन्द्राणां नराणां च नराधिपम् ॥ २७ ॥

१ श्रीमच्छांकरभाष्यम् ।

नापतिः । सरसां यानि देवखातानि सरांसि तेषां सरसां सागरोऽस्मि भवामि ॥ २४ ॥ महर्षीणा-
मिति । महर्षीणां भृगुरहं गिरां वाचां पदलक्षणानामेकमक्षरमोंकारोऽस्मि । यज्ञानां जपयज्ञोऽस्मि
स्थावराणां स्थितिमतां हिमालयः ॥ २५ ॥ अश्वत्थ इति । अश्वत्थः सर्ववृक्षाणां देवर्षीणां च नारदो
देवा एव सन्त ऋषित्वं प्राप्ता मन्त्रदर्शित्वादेते देवर्षयस्तेषां नारदोऽस्मि । गन्धर्वाणां चित्ररथो नाम
गन्धर्वोऽस्मि । सिद्धानां जन्मनैव धर्मज्ञानवैराग्यैश्वर्यातिशयं प्राप्तानां कपिलो मुनिः ॥ २६ ॥ उच्चै-
रिति । उच्चैःश्रवसमश्वानां उच्चैःश्रवा नामाश्वस्तं मां विद्धि जानीह्यमृतोद्भवममृतनिमित्तमथनोद्भ-
वम् । ऐरावतमिरावत्या अपत्यं गजेन्द्राणां हस्तीश्वराणां तं मां विद्धीत्यनुवर्तते । नराणां मनुष्याणां

२ आनन्दगिरिव्याख्या ।

धानत्वेन च प्रधानत्वमुच्यते । जपयज्ञस्य यज्ञान्तरेभ्यो हिंसादिराहित्येन प्राधान्यमुपेयाह—यज्ञानामिति । शिख-
रवतामुच्छ्रितानां पर्वतानां मध्ये मेरुहमित्युक्तेऽपि स्थितिशीलानां तेषामेव हिमवान्पर्वतराजोऽस्मीत्यर्थभेदं गृही-
त्वाह—स्थितिमतामिति ॥ २५ ॥ सर्ववृक्षाणामित्यत्र सर्वशब्देन वनस्पतयो गृह्यन्ते ॥ २६ ॥ २७ ॥ प्रजनयतीति

३ नीलकण्ठव्याख्या (चतुर्धरी) ।

॥ २४ ॥ एकमक्षरमोंकाराख्यम् । जपयज्ञो हिंसाशून्यत्वात् । स्थावराणां स्थितिमताम् ॥ २५ ॥ २६ ॥ अमृ-

४ मधुसूदनीव्याख्या ।

शयानां मध्ये सागरः सगरपुत्रैः खातो जलाशयोऽहमस्मि ॥ २४ ॥ **महर्षीणामिति** । महर्षीणां सप्त ब्रह्मणां मध्ये ऋगु-
रतितेजस्वितादहम् । गिरां वाचां पदलक्षणानां मध्ये एकमक्षरं पदमोंकारोऽहमस्मि । यज्ञानां मध्ये जपयज्ञो हिंसादिदोष-
शून्यत्वेनात्यन्तशोधकोऽहमस्मि । स्थावराणां स्थितिमतां मध्ये हिमालयोऽहम् । शिखरवतां मध्ये हि मेरुहमित्युक्तम् ।
अतः स्थावरत्वेन शिखरवत्त्वेन चार्थभेदाददोषः ॥ २५ ॥ **अश्वत्थ इति** । सर्वेषां वृक्षाणां वनस्पतीनां मध्येऽन्येषां च ।
देवा एव सन्तो ये मन्त्रदर्शित्वेन ऋषित्वं प्राप्तास्ते देवर्षयस्तेषां मध्ये नारदोऽहमस्मि । गन्धर्वाणां गानधर्मेणां देवगायकानां
मध्ये चित्ररथोऽहमस्मि । सिद्धानां जन्मनैव विनाप्रयत्नं धर्मज्ञानवैराग्यैश्वर्यातिशयं प्राप्तानामधिगतपरमार्थानां मध्ये कपिलो
मुनिरहम् ॥ २६ ॥ **अश्वेति** । अश्वानां मध्ये उच्चैःश्रवसममृतमथनोद्भवमश्वं मां विद्धि । ऐरावतं गजममृतमथनोद्भवं गजे-

५ भाष्योत्कर्षदीपिका ।

यथा त्वं पार्थानां मुख्य इति सूचयन्वाह—पार्थेति । सेनापतीनां कार्तिकेयः देवसेनापतिः । सरसां देवखातजलाशयानां सागरोऽस्मि
॥ २४ ॥ गिरां वाक्यपदलक्षणानां एकमक्षरमोंकारोऽस्मि । स्थावराणां स्थितिमताम् ॥ २५ ॥ देवानामेव सतां मन्त्रदर्शित्वात्
ऋषित्वं प्राप्तानां नारदोऽस्मि । सिद्धानां जन्मनैव धर्मज्ञानादिनिरतिशयं प्राप्तानाम् ॥ २६ ॥ अमृतोद्भवममृतमथनोद्भवम् । इदं

६ श्रीधरीव्याख्या ।

मां विद्धि । सेनानीनां सेनापतीनां मध्ये देवसेनापतिः स्कन्दोऽहमस्मि । सरसां स्थिरजलाशयानां मध्ये समुद्रोऽस्मि ॥ २४ ॥
महर्षीणामिति । गिरां वाचां पदात्मिकानां मध्य एकमक्षरमोंकाराख्यं पदमस्मि । यज्ञानां श्रौतस्मार्तानां मध्ये जपरूपो यज्ञोऽह-
मस्मि ॥ २५ ॥ **अश्वत्थ इति** । देवा एव सन्तो मन्त्रदर्शनेन य ऋषित्वं प्राप्तास्तेषां मध्ये नारदोऽस्मि । सिद्धानामुत्पत्तिरिति एवाधि-
गतपरमार्थतत्त्वानां मध्ये कपिलाख्यो मुनिरस्मि ॥ २६ ॥ **उच्चैःश्रवसमिति** । अमृतार्थं क्षीराग्निमथनादुद्भूतमुच्चैःश्रवसं नामार्थं

७ अभिनवगुप्ताचार्यव्याख्या ।

श्रीभगवान् । अथवा बह्वीतःपर्वन्तानि पद्यानि वक्ति । अहमात्मेत्यनेन व्यवच्छेदं वारयति । अन्यथा स्थावराणां हिमालय इत्यादिवाक्येषु
हिमालय एव भगवान्नाम्न इति व्यवच्छेदेन निर्विभागत्वाभावाद्ब्रह्मदर्शनं खण्डितमभवत्पितृ । यतो यस्याखण्डाकारव्याप्तिस्तथा चेत्तसि

आयुधानामहं वज्रं धेनूनामस्मि कामधुक ।

प्रजनश्चास्मि कन्दर्पः सर्पाणामस्मि वासुकिः ॥ २८ ॥

अनन्तश्चास्मि नागानां वरुणो यादसामहम् ।

पितृणामर्यमा चास्मि यमः संयमतामहम् ॥ २९ ॥

प्रह्लादश्चास्मि दैत्यानां कालः कलयतामहम् ।

मृगाणां च मृगेन्द्रोऽहं वैनतेयश्च पक्षिणाम् ॥ ३० ॥

पवनः पवतामस्मि रामः शस्त्रभृतामहम् ।

१ श्रीमच्छांकरभाष्यम् ।

च नराधिपं राजानं मां विद्धि जानीहि ॥ २७ ॥ आयुधानामिति । आयुधानामहं वज्रं दधीच्यस्मि-
संभवं मां विद्धि । धेनूनां दोग्ध्रीणामस्मि कामधुक । वसिष्ठस्य सर्वकामानां दोग्ध्री सामान्या वा
कामधुक । प्रजनः प्रजनयितास्मि कन्दर्पः कामः । सर्पाणां सर्पभेदानामस्मि वासुकिः सर्पराजः ॥ २८ ॥
अनन्त इति । अनन्तश्चास्मि नागानां नागविशेषाणां नागराजश्चास्मि । वरुणो यादसामहमव्देवतानां
राजाहम् । पितृणामर्यमा नाम पितुराजश्चास्मि । यमः संयमतां संयमनं कुर्वतामहम् ॥ २९ ॥ प्रह्लाद
इति । प्रह्लादो नाम चास्मि दैत्यानां दितिवंश्यानाम् । कालः कलयतां कलनं गणनं कुर्वतामहम् । मृ-
गाणां च मृगेन्द्रः सिंहो व्याघ्रो वाहम् । वैनतेयश्च गरुत्मान्विनतासुतः पक्षिणां पतत्रिणाम् ॥ ३० ॥
पवन इति । पवनो वायुः पवतां पावयितृणामस्मि । रामः शस्त्रभृतामहं शस्त्राणां धारयितृणां दाश-

२ आनन्दगिरिव्याख्या ।

व्युत्पत्तिमाश्रित्याह—प्रजनयितेति । सर्पा नागाश्च जातिभेदाद्विद्यन्ते ॥ २८ ॥ २९ ॥ ३० ॥ अहमादिश्रैत्यादा-
बुक्तमेव पुनरिहोच्यते । तथाच पुनरुक्तिरित्याशङ्क्याह—भूतानामिति । सर्गशब्देन सृज्यन्त इति सर्वाणि कार्याणि

३ नीलकण्ठव्याख्या (चतुर्थी) ।

तोद्भवममृतमथनावसरे उद्भवो यस्य तम् ॥ २७ ॥ प्रजनोऽपत्यजनयिता कन्दर्पः कामो नतु वृथामैथुनरूपः
॥ २८ ॥ नागानां सर्पावान्तरभेदानाम् । यादसां जलचराणाम् । संयमतां नियमनकर्तृणाम् ॥ २९ ॥ कलयतां
गणनं कुर्वताम् ॥ ३० ॥ पवतां पावयितृणां वेगवतां वा । रामो दाशरथिः । रामादीनां परमेश्वराणामपि विभूति-

४ मधुसूदनीव्याख्या ।

न्द्राणां मध्ये मां विद्धि । नराणां च मध्ये नराधिपं राजानं मां विद्धीत्युपज्यते ॥ २७ ॥ आयुधेति । आयुधानामन्त्राणां
मध्ये वज्रं दधीचेरस्थिसंभवमन्त्रमहमस्मि । धेनूनां दोग्ध्रीणां मध्ये कामं दोग्ध्रीति कामधुक समुद्रमथनोद्भवा वसिष्ठस्य
कामधेनुरहमस्मि । कामानां मध्ये प्रजनः प्रजनयिता पुत्रोत्पत्त्यर्थो यः कन्दर्पः सोऽहमस्मि । चकारस्त्वर्थे रतिमात्रहेतुकाम-
व्यावृत्त्यर्थः । सर्पाश्च नागाश्च जातिभेदाद्विद्यन्ते तत्र सर्पाणां मध्ये तेषां राजा वासुकिरहमस्मि ॥ २८ ॥ अनन्त इति ।
नागानां जातिभेदानां मध्ये तेषां राजाऽनन्तश्च शेषाख्योऽहमस्मि । यादसां जलचराणां मध्ये तेषां राजा वरुणोऽहमस्मि ।
पितृणां मध्ये अर्यमा नाम पितुराजश्चाहमस्मि । संयमतां संयमं धर्माधर्मफलदानेनामुग्रहं निग्रहं च कुर्वतां मध्ये यमो-
ऽहमस्मि ॥ २९ ॥ प्रह्लाद इति । दैत्यानां दितिवंश्यानां मध्ये प्रकर्षेण ह्लादयत्यानन्दयति परमसात्त्विकत्वेन सर्वानिति
प्रह्लादश्चास्मि । कलयतां संख्यानं गणनं कुर्वतां मध्ये कालोऽहम् । मृगेन्द्रः सिंहः मृगाणां पशूनां मध्येऽहम् । वैनतेयश्च
पक्षिणां विनतापुत्रो गरुडः ॥ ३० ॥ पवन इति । पवतां पावयितृणां वेगवतां वा मध्ये पवनो वायुरहमस्मि । शस्त्रभृतां

५ भाष्योत्कर्षदीपिका ।

ऐरावतेऽपि संबन्धनीयम् । नराधिपं राजानम् ॥ २७ ॥ वज्रं दधीच्यस्थिसंभवम् । प्रजनश्च पुत्रप्रजननहेतुः कामः ॥ २८ ॥
अनन्तः शेषः यादसां जलदेवतानाम् । संयमतां सम्यङ्नियमनं कुर्वताम् ॥ २९ ॥ कलयतां वशीकुर्वतां संख्यां कुर्वतां वा ।
मृगेन्द्रः सिंहः व्याघ्रो वा । विनतासुतो वैनतेयो गरुडः ॥ ३० ॥ पवतां पावयितृणाम् । रामः श्रीरामचन्द्रः । ज्ञाषाणां मत्स्यादीनां

६ श्रीधरीव्याख्या ।

मद्भिभूतिं विद्धि । अमृतोद्भवमित्येतदैरावतेऽपि संबध्यते । नराधिपं राजानं मां विद्धि ॥ २७ ॥ आयुधानामिति । आयुधानां मध्ये
वज्रम् । कामान्दोग्ध्रीति कामधुक । प्रजनः प्रजोत्पत्तिहेतुः कन्दर्पः कामोऽस्मि । न केवलं संयोगप्रधानः कामो मद्भिभूतिः अशास्त्री-
यत्वाद । सर्पाणां सविषाणां राजा वासुकिरस्मि ॥ २८ ॥ अनन्त इति । नागानां निर्विषाणां राजा अनन्तः शेषोऽस्मि । यादसां
जलचराणां राजा वरुणोऽस्मि । पितृणां राजा अर्यमास्मि । संयमतां नियमनं कुर्वतां मध्ये यमोऽस्मि ॥ २९ ॥ प्रह्लाद इति । कल-
यतां वशीकुर्वतां गणयतां वा मध्ये कालोऽहम् । मृगेन्द्रः सिंहः । पक्षिणां मध्ये गरुडोऽस्मि ॥ ३० ॥ पवन इति । पवतां पाव-

झषाणां मकरश्चास्मि स्रोतसामस्मि जाह्नवी ॥ ३१ ॥

सर्गाणामादिरन्तश्च मध्यं चैवाहमर्जुन ।

अध्यात्मविद्या विद्यानां वादः प्रवदतामहम् ॥ ३२ ॥

१ श्रीमच्छांकरभाष्यम् ।

रथी रामोऽहम् । झषाणां मत्स्यादीनां मकरो नाम जातिविशेषोऽहम्, स्रोतसां स्रवन्तीनामस्मि जाह्नवी गङ्गा ॥ ३१ ॥ सर्गाणामिति । सर्गाणां सृष्टीनामादिरन्तश्च मध्यं चैवाहमुत्पत्तिस्थितिलया अहमर्जुन । भूतानां जीवाधिष्ठितानामेवादिरन्तश्चेत्याद्युक्तमुपक्रमे, इह तु सर्वस्यैव सर्गमात्रस्येति विशेषः । अध्यात्मविद्या विद्यानां मोक्षार्थत्वात्प्रधानमस्मि । वादोऽर्थनिर्णयहेतुत्वात्प्रवदतां प्रधान-

२ आनन्दगिरिव्याख्या ।

गृह्यन्ते—अध्यात्मविद्येति । आत्मन्यन्तःकरणपरिणतिरविद्यानिवर्तिका गृहीता, । प्रवदतां संबन्धी वादो वीत-

३ नीलकण्ठव्याख्या (चतुर्थरी) ।

मध्ये गणनं ध्यानार्थम् । झषाणां मत्स्यादीनां मकरो जातिभेदः । स्रोतसां नदीनाम् ॥ ३१ ॥ सर्गाणां भौतिकानां भूतानामादिरन्त इति प्रागेवोक्तत्वात् । विद्यानां चतुर्दशसंख्यानां मध्ये अध्यात्मविद्या बन्धच्छेदहेतुत्वात् । प्रवदतां

४ मधुसूदनीव्याख्या ।

शङ्खधारिणां युद्धकुशलानां मध्ये रामो दाशरथिरखिलराक्षसकुलक्षयकरः परमवीरोऽहमस्मि । साक्षात्स्वरूपस्याप्यनेन रूपेण चिन्तनार्थं वृष्णीनां वासुदेवोसीतिवदत्र पाठ इति प्रागुक्तम् । झषाणां मत्स्यानां मध्ये मकरो नाम तज्जातिविशेषः । स्रोतसां वेगेन चलज्जलानां नदीनां मध्ये सर्वनदीश्रेष्ठा जाह्नवी गङ्गाहमस्मि ॥ ३१ ॥ सर्गाणामिति । सर्गाणामचेतनसृष्टीनामादिरन्तश्च मध्यं चोत्पत्तिस्थितिलया अहमेव । हे अर्जुन, भूतानां जीवाविद्यानां चेतनत्वेन प्रसिद्धानामेवादिरन्तश्च मध्यं चेत्युपक्रमे । इह त्वचेतनसर्गाणामिति न पौनरुक्त्यम् । विद्यानां मध्ये अध्यात्मविद्या मोक्षहेतुरात्मतत्त्वविद्याहम् । प्रवदतां प्रवदत्संबन्धनां कथाभेदानां वादजल्पवितण्डात्मकानां मध्ये वादोऽहम् । भूतानामस्मि चेतनेत्यत्र यथा भूतशब्देन तत्संबन्धिनः परिणामा लक्षितास्तथेह प्रवदच्छब्देन तत्संबन्धिनः कथाभेदा लक्ष्यन्ते । अतो निर्धारणोपपत्तिः । यथाश्रुतेतुभयत्रापि

५ भाष्योत्कर्षदीपिका ।

मकरो नाम जातिविशेषः । स्रोतसां स्रवन्तीनां नदीनां जाह्नवी गङ्गा ॥ ३१ ॥ सर्गाणां सृष्टीनामुत्पत्तिस्थितिप्रलया अहं एतादृशोपि परमार्थतः शुद्ध एवेति धोतयन्नाह—हे अर्जुनेति । एतज्ज्ञानं शुद्धात्मज्ञानसाधनमिति वा संबोधनाशयः । ‘अहमादिश्च मध्यं च भूतानामन्त एव च’ इत्युपक्रमे भूतानां जीवाविद्यानामहमाद्यादिरित्युक्तम् । इह तु सर्वस्यैव सर्गमात्रस्येति न पौनरुक्त्यम् । नन्वहमादिश्च मध्यं चेत्यत्र सृष्ट्यादिकर्तृत्वं परमैश्वर्यमुक्तं, अत्र तूत्पत्तिप्रलयस्थितयो मद्विभूतित्वेन ध्येया इत्युच्यते इति विशेष इत्यनेन प्रकारेण विशेष आचार्यैः कुतो नोक्त इति चेत् आद्यादिशब्दानामुभयत्रैकरूपत्वेन विशेषाश्रुतत्वात् । उपक्रमे पूर्वार्धभूतशब्दादुरोधेन भूतशब्दस्य जीवाविद्यभूतबोधकत्वेन सृज्यमात्रबोधकसर्गशब्दे च विशेषस्य श्रुतत्वात् श्रुतहान्यश्रुतकल्पनाभयादिति गृहाण । विद्यानामप्यात्मविद्याहमस्मि मोक्षार्थत्वादप्यात्मविद्यायाः । प्रवदतामित्यनेन वादजल्पवितण्डानां ग्रहणम् । वादादिस्वरूपबोधकानि गौतमसूत्राणि । प्रमाणतर्कसाधनोपालम्भः सिद्धान्ताविरुद्धः पञ्चावयवोपपन्नः पक्षप्रतिपक्षपरिग्रहो वादः । यथोक्तोपपन्नः छलजातिनिग्रहस्थानसाधनोपालम्भो जल्पः । सपक्षस्थापनहीना वितण्डेति । पक्षप्रतिपक्षौ विप्रतिपत्तिकोटी तयोः परिग्रहो वादः साधनोद्देश्यकोक्तिप्रत्युक्तिरूपवचनसंदर्भः । ननु तावन्मात्रं कथान्तरसाधारणमत आह—प्रमाणेत्यादिना । प्रत्यक्षालुमानोपमानशब्दाः प्रमाणानि अविज्ञाततत्त्वैर् कारणोपपत्तिस्तत्त्वज्ञानार्थमूहस्तर्कः । अत्र कारणस्याव्याप्यस्योपपत्ति आरोपादूह इत्यन्वयः । उपालम्भः दूषणं प्रमाणतर्कानां तद्रूपेण ज्ञाताभ्यां साधनोपालम्भौ यत्र स तथा । ज्ञानमत्रानाहार्यं विवक्षितं सिद्धान्तेनाविरुद्धः पञ्चावयवैरुपपन्न इत्येतद्विशेषणद्वयं निग्रहस्थानविशेषनियमार्थम् । जल्पं लक्षयति—यथेति । यथोक्तेषु यदु-

६ श्रीधरीव्याख्या ।

वितृणां वेगवतां वा मध्ये वायुरस्मि । शङ्खभृतां वीराणां रामो दाशरथिः । यद्वा परशुरामः । झषाणां मत्स्यानां मकरो मत्स्यविशेष-स्तिमिगिलः । स्रोतसां प्रवाहोदकानां मध्ये भागीरथी ॥ ३१ ॥ सर्गाणामिति । सृज्यन्त इति सर्गा आकाशादयस्तेषामादिरन्तश्च मध्यं चैवाहम् । अहमादिश्च मध्यं चेत्यत्र सृष्ट्यादिकर्तृत्वं परमैश्वर्यमुक्तम् । अत्र तूत्पत्तिस्थितिलया मद्विभूतित्वेन ध्येया इत्युच्यते इति विशेषः । अध्यात्मविद्या आत्मविद्या प्रवदतां वादिनां संबन्धिन्यो वादजल्पवितण्डाख्यास्तिस्रः कथाः प्रसिद्धास्तासां मध्ये वादोऽहम् ।

७ अभिनवगुप्ताचार्यव्याख्या ।

नोपारोहति तां च जिज्ञासति तस्यायुपदेशग्रन्थः ॥ २० ॥ २१ ॥ २२ ॥ २३ ॥ २४ ॥ २५ ॥ २६ ॥ २७ ॥ २८ ॥ २९ ॥ ३० ॥

अक्षराणामकारोऽस्मि द्वन्द्वः सामासिकस्य च ।

अहमेवाक्षयः कालो धाताहं विश्वतोमुखः ॥ ३३ ॥

१ श्रीमच्छांकरभाष्यम् ।

मतः सोऽहमस्मि । प्रवक्तृद्वारेण वदनभेदानामेव वादजल्पवितण्डानामिह ग्रहणं प्रवदतामिति ॥ ३२ ॥ अक्षराणामिति । अक्षराणां वर्णानामकारो वर्णोऽस्मि । द्वन्द्वः समासोऽस्मि सामासिकस्य समाससमूहस्य । किंचाहमेवाक्षयोऽक्षीणः कालः प्रसिद्धः क्षणलवाख्यः । अथवा परमेश्वरः

२ आनन्दगिरिव्याख्या ।

रागकथा तत्त्वनिर्णयावसाना । यदा प्रवदतामिति लक्षणया कथाभेदोपादानं तदा निर्धारणे षष्ठीत्याह—प्रवक्रिति ॥ ३१ ॥ ३२ ॥ सर्वहरशब्दस्य मुख्यमर्थान्तरमाह—अथवेति । भाविकल्याणानामित्युक्तमेव स्पष्टयति—उत्क-

३ नीलकण्ठव्याख्या (चतुर्थरी) ।

प्रवक्तृद्वारेण वदनभेदा एव वादजल्पवितण्डा इह गृह्यन्ते । तेषां मध्ये वादस्तत्त्वनिर्णयार्थत्वादहम् ॥ ३२ ॥ अक्षराणां मध्ये अकारः । ‘अकारो वै सर्वा वाक्’ इति श्रुतेः । सामासिकस्य समाससमुदायस्य मध्येऽहं द्वन्द्वोऽस्मि । उभयपदार्थप्रधानत्वादिति प्राञ्चः । समं एकत्रासनं समासो विदुषां वा गुरुशिष्याणां वा मन्त्रार्थकथनार्थं वा एकत्रावस्थानं तत्र विदितमर्थजातं सामासिकम् । चातुरर्थिकष्टक् ‘ठस्येकः’ इतीकादेशः । ‘यस्येति च’ इत्यलोपः । तस्य मध्ये द्वन्द्वो रहस्योर्धोहम् । ‘द्वन्द्वं रहस्य-’ इति सूत्रे द्वन्द्वशब्दस्य रहस्यवाचित्वं शाब्दिकप्रसिद्धम् । अक्षयः क्षयहीनः कालः क्षणादिः परो वा ईश्वरः कालस्यापि कालोऽस्मि । धाता कर्मफलप्रदः । विश्वतोमुखः । सर्वप्राणितृप्त्या

४ मधुसूदनव्याख्या ।

संख्ये षष्ठी । तत्र तत्त्वबुधुत्सोर्वीतरागयोः सन्नञ्चचारिणोर्गुरुशिष्ययोर्वा प्रमाणेन तर्केण च साधनदृष्टणात्मा पक्षप्रतिपक्षपरिग्रहस्तत्त्वनिर्णयपर्यन्तो वादः । तदुक्तं ‘प्रमाणतर्कसाधनोपालम्भः सिद्धान्तविरुद्धः पञ्चावयवोपपन्नः पक्षप्रतिपक्षपरिग्रहो वादः’ इति । वादफलस्य तत्त्वनिर्णयस्य दुर्दुरुद्धवाद इति निराकरणेन संरक्षणार्थं विजिगीषुकथ्ये जल्पवितण्डे जयपराजयमात्रपर्यन्ते । तदुक्तं ‘तत्त्वव्यावसायसंरक्षणार्थं जल्पवितण्डे बीजप्ररोहसंरक्षणार्थं कण्टकशाखाप्रावरणवदिति छलजातिनिग्रहस्थानैः परपक्षो दूष्यत इति जल्पे वितण्डायां च समानम् । तत्र वितण्डायामेकेन स्वपक्षः स्थाप्यत एव । अन्येन च स दूष्यत एव । जल्पेत्तन्मात्रमपि स्वपक्षः स्थाप्यते उभाम्भ्यामपि परपक्षो दूष्यत इति विशेषः । तदुक्तं ‘यथोक्तोपपन्नछलजातिनिग्रहस्थानसाधनोपालम्भो जल्पः, स प्रतिपक्षस्थापनाहीनो वितण्डेति’ अतो वितण्डाद्वयशरीरत्वाज्जल्पोनाम नैका कथा किंतु शक्यतिशयज्ञानार्थं समयवन्धमात्रेण प्रवर्तत इति खण्डनकाराः । तत्त्वव्यावसायपर्यवसायित्वेन तु वादस्य श्रेष्ठत्वमुक्तमेव ॥ ३२ ॥ अक्षराणामिति । अक्षराणां सर्वेषां वर्णानां मध्ये अकारोऽहमस्मि । ‘अकारो वै सर्वा वाक्’ इति श्रुतेस्तस्य श्रेष्ठत्वं प्रसिद्धम् । द्वन्द्वः समास उभयपदार्थप्रधानः सामासिकस्य समाससमूहस्य मध्येऽहमस्मि । पूर्वपदार्थप्रधानोऽव्ययी-

५ भाष्योत्कर्षदीपिका ।

पपन्नं तेनोपपन्न इत्यर्थः । तथाच प्रमाणतर्कसाधनोपालम्भः पक्षप्रतिपक्षपरिग्रह इत्यस्य योग्यतया परामर्शः । प्रमाणतर्कसाधनोपालम्भो ननु ज्ञानेऽनाहार्यत्वं विवक्षितम् । आरोपितप्रमाणभावेनापि जल्पस्य निर्वाहात् । छलादिभिः साधनस्य परकीयानुमानस्योपालम्भो यत्रेत्यर्थः । छलेत्यादिना विजिगीषुकथात्वं बोध्यते । विजिगीषुर्हि छलादिकं करोति । तथा चोभयपक्षस्थापनवती विजिगीषुकथा जल्प इत्यर्थः । वितण्डां लक्षयति—सेति । स जल्पः स्थापनद्वयवत्त्वं विहाय जल्पैकदेशः । प्रतिपक्षो द्वितीयः पक्षस्तथाच प्रतिपक्षस्थापनहीना विजिगीषुकथा वितण्डेति । तथाचार्यनिर्णयेहेतुत्वाद्वादस्य श्रेष्ठत्वाद्वदोऽहमस्मि ॥ ३२ ॥ अक्षराणामकारो वर्णोऽस्मि ‘अकारो वै सर्वा वाक्’ ‘अकारो वासुदेवः स्यात्’ इत्युक्तेः । सामासिकस्याव्ययीभावतत्पुरुषबहुव्रीहिद्वन्द्वसमाससमुदायस्य द्वन्द्वः समासोऽस्मि । तस्योभयपदप्रधानत्वेन श्रेष्ठत्वात् । ननु सममेकत्र आसनं समासो विदुषां वा गुरुशिष्याणां वा मन्त्रार्थं कथार्थं वा एकत्रावस्थानं तत्र विदितमर्थजातं सामासिकं चातुरर्थिकष्टक् । ‘ठस्येकः’ इतीकादेशः । ‘यस्येति च’ इत्यलोपः ।

६ श्रीधरीव्याख्या ।

यत्र द्वाभ्यामपि प्रमाणतर्कसाधनस्य स्वपक्षः स्थाप्यते, परपक्षद्वयलज्जातिनिग्रहस्थानैर्दूष्यते, स जल्पो नाम । यत्र त्वेकः स्वपक्षं स्थापयत्यन्यस्तु छलजातिनिग्रहस्थानैस्तत्पक्षं दूषयति नतु स्वपक्षं साधयति सा वितण्डा नाम कथा । तत्र जल्पवितण्डे विजिगीषमाणोर्वादिनोः शक्तिपरीक्षामात्रफले, वादस्तु बीतरागयोः शिष्याचार्ययोरन्ययोर्वा तत्त्वनिर्णयफलश्च । अतोऽसौ श्रेष्ठत्वान्मद्विभूतिरित्यर्थः ॥ ३२ ॥ अक्षरेति । अक्षराणां वर्णानां मध्येऽकारोऽस्मि, तस्य सर्ववाक्यत्वेन श्रेष्ठत्वात् । तथाच श्रुतिः ‘अकारो हि सर्वा वाक्सैषा स्पष्टोऽस्मिभिर्यज्यमाना बह्वी नानारूपा भवति’ इति । सामासिकस्य समाससमूहस्य मध्ये द्वन्द्वः रामकृष्णवित्वादिसमासोऽस्मि, उभय-

मृत्युः सर्वहरश्चाहमुद्भवश्च भविष्यताम् ।

कीर्तिः श्रीर्वाक्च नारीणां स्मृतिर्मेधा धृतिः क्षमा ॥ ३४ ॥

बृहत्साम तथा सात्रां गायत्री छन्दसामहम् ।

मासानां मार्गशीर्षोऽहमृतूनां कुसुमाकरः ॥ ३५ ॥

१ श्रीमच्छांकरभाष्यम् ।

कालस्यापि कालोऽस्मि । धाताहं कर्मफलस्य विधाता सर्वजगतो विश्वतोमुखः ॥ ३३ ॥ मृत्युरिति । मृत्युर्द्विविधो धनादिहरः प्राणहरश्च सर्वहर उच्यते सोऽहमित्यर्थः । अथवा पर ईश्वरः प्रलये सर्वहरणात्सर्वहरः सोहम् । उद्भव उत्कर्षोऽभ्युदयस्तत्प्राप्तिहेतुश्चाहं, केषां भविष्यतां भाविकल्याणानामुत्कर्षप्राप्तियोग्यानामित्यर्थः । कीर्तिः श्रीर्वाक्च नारीणां स्मृतिर्मेधा धृतिः क्षमेत्येता उत्तमाः स्त्रीणामहमस्मि यासामाभासमात्रसंबन्धेनापि लोकाः कृतार्थमात्मानं मन्यन्ते ॥ ३४ ॥ बृहत्सामेति ।

२ आनन्दगिरिब्याख्या ।

पैति । कीर्तिर्धार्मिकत्वनिमित्ता ख्यातिः । श्रीलक्ष्मीः, कान्तिः शोभा, वाग्वाणी सर्वस्य प्रकाशिका, स्मृतिश्चिरानुभूतस्मरणशक्तिः, मेधा ग्रन्थधारणशक्तिः, धृतिर्धैर्यम्, क्षमा मानापमानयोरविकृतचित्तता । स्त्रीषु कीर्त्यादीनामुत्तमत्वमुपपादयति—यासामिति ॥ ३३ ॥ ३४ ॥ वेदानां सामवेदोऽस्मीत्युक्तं तत्रावान्तरविशेषमाह—बृहदिति ।

३ नीलकण्ठव्याख्या (चतुर्थरी) ।

तृण्यामीत्यर्थः ॥ ३३ ॥ सर्वहरः प्रलयकालिको मृत्युरस्मि । भविष्यतां भाविकल्याणानामुद्भव ऐश्वर्योत्कर्षोऽहम् । कीर्त्यादिसप्तकमप्यहं यासां संश्रयमात्रेण मनुष्येषु कृतार्थताबुद्धिर्भवति ॥ ३४ ॥ बृहत्साम 'त्वामिद्धि हवामहे'

४ मधुसूदनीव्याख्या ।

भावः, उत्तरपदार्थप्रधानस्तत्पुरुषः, अन्यपदार्थप्रधानो बहुव्रीहिरिति तेषामुभयपदार्थसाम्याभावेनापकृष्टत्वात् । क्षयकालाभिमानी अक्षयः परमेश्वराख्यः कालज्ञः 'कालकालो गुणी सर्वविद्यः' इत्यादिधृतिप्रसिद्धोऽहमेव । कालः कलयतामहमित्यत्र तु क्षयीकाल इति उक्तभेदः । कर्मफलविधातृणां मध्ये विश्वतोमुखः सर्वतोमुखो धाता सर्वकर्मफलदातेश्वरोऽहमित्यर्थः ॥ ३३ ॥ मृत्युरिति । संहारकारिणां मध्ये सर्वहरः सर्वसंहारकारी मृत्युरहम् । भविष्यतां भाविकल्याणानां य उद्भव उत्कर्षः स चाहमेव । नारीणां मध्ये कीर्तिः श्रीर्वाक् स्मृतिर्मेधा धृतिः क्षमेति च सप्त धर्मपत्न्योऽहमेव । तत्र कीर्तिर्धार्मिकत्वनिमित्ता प्रशस्तत्वेन नानादिग्देशीयलोकज्ञानविषयतारूपा ख्यातिः । श्रीधर्मार्थकामसंपत् शरीरशोभा वा कान्तिर्वा । वाक् सरस्वती सर्वस्यार्थस्य प्रकाशिका संस्कृता वाणी । चकारान्मूर्त्यादयोऽपि धर्मपत्न्यो गृह्यन्ते । स्मृतिश्चिरानुभूतार्थस्मरणशक्तिः । अनेकग्रन्थार्थधारणाशक्तिर्मेधा । धृतिरवसादेऽपि शरीरेन्द्रियसंघातोत्तम्भनशक्तिः । उच्छृङ्खलप्रवृत्तिकारणेन चापलप्राप्तौ तन्निवर्तनशक्तिर्वा । क्षमा हर्षविषादयोरविकृतचित्तता यासामाभासमात्रसंबन्धेनापि जनः सर्वलोकादरणीयो भवति तासां

५ भाष्योत्कर्षदीपिका ।

तस्य मध्ये द्वन्द्वो रहस्योर्थोहं 'द्वन्द्वरहस्य—' इति सूत्रे द्वन्द्वशब्दस्य रहस्यवाचित्वं शाब्दिकप्रसिद्धमिति भाष्यकारैः कुतो न व्याख्यातमिति चेत् समासशब्दस्याव्ययीभावादौ द्वन्द्वशब्दस्य द्वन्द्वसमासे च योगरूढेः केवलं योगापेक्षया प्रबलत्वात् प्रकृते द्वन्द्वशब्दस्य पुंस्त्वेन निर्देशात् । अश्वराणामकारोऽस्मीतिसमभिव्याहाराच्चेति गृहाण । अन्यथाश्वराणां 'अश्वय्यं ह वै चातुर्मास्ययाजिनः सुकृतं भवति' 'प्राणा वै सत्यम्' इत्यादिनाऽश्वयत्वेन प्रतिपादितानां न करोतीत्यकारः कर्तृत्वादिवर्जितः परमात्माहं तस्य परमार्थसत्यत्वात् । यद्वाश्वराणां व्यापकानां करोतीति करः कर एव कारः स्वार्थिकः प्रज्ञाद्यप्रत्ययः नकारोऽकारः आकाशोहम् । एकत्र रणभूमौ आसनमासोऽवस्थानं तत्र भवं युद्धजातं सामासिकं तस्य मध्ये द्वन्द्वः द्वन्द्वयुद्धमहं इत्यादि यत्किञ्चित्कल्पयितुं शक्यम् । तस्मादाचार्योक्तमेव सम्यक् इति दिक् । अक्षयः क्षयवर्जितः कालोऽहमेव । यद्वा कालस्यापि कालः परमेश्वरोऽहमेव । फलदातृणां मध्ये सर्वस्य विश्वस्य कर्मफलस्य विधाता सर्वतोमुखोऽहमेवेत्यर्थः ॥ ३३ ॥ मृत्युः सर्वहरः प्राणहरस्तस्य सर्वहरत्वात् । धनादिहरस्तु न सर्वहरः । यद्वा प्रलयकाले सर्वहरः परमेश्वररूपो मृत्युरहं । भविष्यतां भाविकल्याणानामुत्कर्षप्राप्तियोग्यानां मध्ये उत्कर्षाभ्युदयप्राप्तिहेतुरहम् ।

६ श्रीधरीव्याख्या ।

पदप्रधानत्वेन श्रेष्ठत्वात् । अक्षयः प्रवाहरूपः कालोऽहमेव कालः कलयतामित्यत्रागुर्णनात्मकः संवत्सरशताद्यादुःस्वरूपकाल उक्तः स च तस्मिन्नायुषि क्षीणे सति क्षीयते, अत्र तु प्रवाहात्मकोऽक्षयः काल उच्यते इति विशेषः । कर्मफलविधातृणां मध्ये विश्वतोमुखो धाता । सर्वकर्मफलविधाताहमित्यर्थः ॥ ३३ ॥ मृत्युरिति । संहारकारिणां मध्ये सर्वहरो मृत्युरहम् । भविष्यतां भाविकल्याणानां प्राणिनामुद्भवोऽभ्युदयोऽहम् । नारीणां स्त्रीणां मध्ये कीर्त्याः सप्त देवतारूपाः स्त्रियोऽहम् । यासामाभासमात्रयोगेन प्राणिनः ख्याया भवन्ति ताः कीर्त्याः स्त्रियो मद्विभूतयः ॥ ३४ ॥ बृहत्सामेति । 'त्वामिद्धि हवामहे' इत्यस्यामृचि गीयमानं बृहत्साम तेन

द्यूतं छलयतामस्मि तेजस्तेजस्विनामहम् ।

जयोऽस्मि व्यवसायोऽस्मि सत्त्वं सत्त्ववतामहम् ॥ ३६ ॥

वृष्णीनां वासुदेवोऽस्मि पाण्डवानां धनंजयः ।

मुनीनामप्यहं व्यासः कवीनामुशना कविः ॥ ३७ ॥

१ श्रीमच्छांकरभाष्यम् ।

बृहत्साम तथा साम्नां प्रधानमस्मि गायत्री छन्दसामहं । गायत्र्यादिछन्दोविशिष्टानामृचां गायत्र्युग-
हमित्यर्थः । मासानां मार्गशीर्षोऽहम् । ऋतूनां कुसुमाकरो वसन्तः ॥ ३५ ॥ द्यूतमिति । द्यूतमक्षदेवना-
दिलक्षणं छलयतां छलस्य कर्तृणामस्मि । तेजस्विनां तेजोऽहं । जयोऽस्मि जेतृणां । व्यवसायोऽस्मि
व्यवसायिनां । सत्त्वं सत्त्ववतां सात्त्विकानामहम् ॥ ३६ ॥ वृष्णीनामिति । वृष्णीनां वासुदेवोऽस्म्य-

२ आनन्दगिरिव्याख्या ।

छन्दसां मध्ये गायत्री नाम यच्छन्दस्तदहमित्युक्तं छन्दसामृभ्योऽतिरेकेण स्वरूपाभावादित्याशङ्क्याह—गायत्र्या-
दीति । द्विजातेर्द्वितीयजन्मजननीयत्वादित्यर्थः । मार्गशीर्षो मृगशीर्षेण युक्ता पौर्णमास्यस्मिन्निति मार्गशीर्षो मासः
सोऽहं पक्षसंख्याद्वयत्वादित्याह—मासानामिति । वसन्तो रमणीयत्वादिति शेषः ॥ ३५ ॥ द्यूतमुक्तलक्षणं सर्वस्वा-
पहारकारणमन्यायापदेशेन पराभिप्रेतं निवृत्तां स्वाभिप्रेतं वा संपादयतामित्याह—छलयत्येति । तेजोऽप्रतिहताज्ञा,
उत्कर्षो जयः, व्यवसायः फलहेतुरुद्यमः, धर्मज्ञानवैराग्यादि सत्त्वकार्यं सत्त्वम् ॥ ३६ ॥ उशना शुक्रः, कविशब्दोऽत्र

३ नीलकण्ठव्याख्या (चतुर्थरी) ।

इत्यस्यामृचि गीयमानं साम पृष्ठयस्तोत्रे विनियुक्तमिन्द्रदेवत्वं तत् साम्नां मध्येऽहमस्मि । छन्दसां मध्ये गायत्री
द्विजत्वसंपादनात्सोमाहरणाच्च श्रेष्ठाहमस्मि । कुसुमाकरो वसन्तः ॥ ३५ ॥ व्यवसायो निश्चय उद्यमो वा ॥ ३६ ॥

४ मधुसूदनीव्याख्या ।

सर्वस्वीभूतत्वमिति प्रतिद्वमेव ॥ ३४ ॥ बृहत्सामेति । वेदानां सामवेदोऽस्मीत्युक्तं तत्रायमन्यो विशेषः । साम्नामृग-
क्षाराढानां गीतिविशेषाणां मध्ये 'त्वामिद्धि हवामहे' इत्यस्यामृचि गीतिविशेषे बृहत्साम तच्चातिरात्रे पृष्ठस्तोत्रं सर्वेश्वरत्वे-
नेन्द्रस्तुतिरूपमन्यतः श्रेष्ठत्वादहम् । छन्दसां नियताक्षरपादत्वरूपछन्दोविशिष्टानामृचां मध्ये द्विजातेर्द्वितीयजन्महेतुत्वेन प्रातः-
सवनादिसवनत्रयव्यापित्वेन त्रिष्टुब्जगतीभ्यां सोमाहरणार्थं गताभ्यां सोमो न लब्धोऽक्षराणि च हारितानि । जगत्या त्रीणि
त्रिष्टुभैकमिति चत्वारि तैरक्षरैः सह सोमस्याहारेण च सर्वश्रेष्ठा गायत्री ऋगहम् । 'चतुरक्षराणि हवा अत्रे छन्दास्यामुस्तो
जगती सोममच्छापतत्सा त्रीण्यक्षराणि हित्वा जगाम तत्स्त्रिष्टुप्सोममच्छापतत्सैकमक्षरं हित्वा पतत्ततो गायत्रीसाममच्छा-
पतत्सा तानि चाक्षराणि हरन्त्यागच्छत्सोमं च तस्मादष्टाक्षरा गायत्री'त्युपक्रम्य 'तदाहुर्गायत्राणि वै सर्वाणि सवनानि गायत्री
होवैतदुपपजामो नैतत्' इति शतपथश्रुतेः 'गायत्री वा इदं सर्वं भूतम्' इत्यादिछन्दोग्यश्रुतेश्च । मासानां द्वादशानां मध्येऽभिनव-
शालिवास्तुकशाकादिशाली शीतातपशून्यत्वेन च सुखहेतुर्मार्गशीर्षोऽहम् । ऋतूनां षण्णां मध्ये कुसुमाकरः सर्वसुगन्धिकुसु-
मानामाकरोऽतिरमणीयो वसन्तः । 'वसन्ते ब्राह्मणमुपनयीत' 'वसन्ते ब्राह्मणोऽमीनादधीत' 'वसन्तेवसन्ते ज्योतिषा यजेत'
'तद्वै वसन्त एवाभ्यारभेत' 'वसन्तो वै ब्राह्मणस्यर्तुः' इत्यादिशास्त्रप्रसिद्धोऽहमस्मि ॥ ३५ ॥ द्यूतमिति । छलयतां छलस्य
परवञ्चनस्य कर्तृणां संबन्धि द्यूतमक्षदेवनादिलक्षणं सर्वस्वापहारकारणमहमस्मि । तेजस्विनामत्युग्रप्रभावानां संबन्धि तेजोऽ
प्रतिहताज्ञत्वमहमस्मि । जेतृणां पराजितापेक्षयोत्कर्षलक्षणो जयोऽस्मि । व्यवसायिनां व्यवसायः फलाव्यभिचार्युद्यमोऽह-
मस्मि । सत्त्ववतां सात्त्विकानां धर्मज्ञानवैराग्यैश्वर्यलक्षणं सत्त्वकार्यमेवात्र सत्त्वमहम् ॥ ३६ ॥ वृष्णीनामिति । साक्षा-

५ भाष्योत्कर्षदीपिका ।

नारीणां कीर्त्तयौ नार्योऽहं यासामाभासमात्रेणापि लोकः कृतार्थमात्मानं मन्यते ॥ ३४ ॥ साम्नां गीतिविशेषाणां बृहत्साम
'त्वामिद्धि हवामहे' इत्यस्यामृचि गीतिविशेषे सर्वेश्वरत्वेनेन्द्रस्तुतिरूपं अतिरात्रे पृष्ठस्तोत्रं श्रेष्ठत्वादहम् । नियताक्षरपादरूपछन्दोविशि-
ष्टानामृचां मध्ये द्विजत्वादिहेतुर्गायत्री ऋगहम् । मासानां मार्गशीर्षः सस्यादिसंपन्नत्वेन सुखजनकत्वात् । कुसुमाकरो वसन्तः
पुष्पाकरत्वेन शोभनत्वात् ॥ ३५ ॥ छलस्य परवञ्चनस्य कर्तृणां मध्ये द्यूतं अक्षदेवनादिरूपं । जेतृणां जयस्य कर्तृणाम् । व्यवसायो
निश्चयः फलहेतुरुद्यमो वा ॥ ३६ ॥ मुनीनां मौनशीलानां सकलपदार्थविदां कवीनां कान्तदर्शिनां उशना शुक्रः ॥ ३७ ॥

६ श्रीधरीव्याख्या ।

चन्द्रः सर्वेश्वरत्वेन सूर्यत इति श्रेष्ठं दर्शितम् । छन्दोविशिष्टानां मन्त्राणां मध्ये गायत्र्यहम्, द्विजत्वापादकत्वेन सोमाहारेण च श्रेष्ठ-
त्वाद । कुसुमाकरो वसन्तः ॥ ३५ ॥ द्यूतमिति । छलयतामन्योन्यवञ्चनपरणां संबन्धि द्यूतमस्मि । तेजस्विनां प्रभावतां तेजः
प्रभावोऽस्मि । जेतृणां जयोऽस्मि । व्यवसायिनामुद्यमवतां व्यवसाय उद्यमोऽस्मि । सत्त्ववतां सात्त्विकानां सत्त्वमहम् ॥ ३६ ॥ वृष्णी-

दण्डो दमयतामस्मि नीतिरस्मि जिगीषताम् ।

मौनं चैवास्मि गुह्यानां ज्ञानं ज्ञानवतामहम् ॥ ३८ ॥

यच्चापि सर्वभूतानां बीजं तदहमर्जुन ।

न तदस्ति विना यत्स्यान्मया भूतं चराचरम् ॥ ३९ ॥

नान्तोऽस्ति मम दिव्यनां विभूतीनां परंतप ।

१ श्रीमच्छांकरभाष्यम् ।

मेवाहं त्वत्सखा पाण्डवानां धनंजयस्त्वमेव । मुनीनां मननशीलानां सर्वपदार्थज्ञानिनामप्यहं व्यासः कवीनां क्रान्तदर्शिनामुशना कविरस्मि ॥ ३७ ॥ दण्ड इति । दण्डो दमयतां दमयितृणामस्म्यदान्तानां दमनकारणम् । नीतिरस्मि जिगीषतां जेतुमिच्छताम् । मौनं चैवास्मि गुह्यानां गोप्यानां ज्ञानं ज्ञानवतामहम् ॥ ३८ ॥ यच्चापीति । यच्चापि सर्वभूतानां बीजं प्ररोहकारणं तदहमर्जुन, प्रकरणोपसंहारार्थं विभूतिसंक्षेपमाह । न तदस्ति भूतं चराचरं चरमचरं वा मया विना यत्स्याद्भवेन्मयापकृष्टं परित्यक्तं निरात्मकं शून्यं हि तत्स्यादतो मदात्मकं सर्वमित्यर्थः ॥ ३९ ॥ नान्तोऽस्तीति । नान्तोऽस्ति

२ आनन्दगिरिव्याख्या ।

यौगिको न रूढः पौनस्त्यात् ॥ ३७ ॥ अदान्तानुत्पथान्पथि प्रवर्तयतां दण्डोऽनुत्पथप्रवृत्तौ निग्रहे हेतुरित्यर्थः । नीतिर्यायो धर्मस्य जयोपायस्य प्रणाशकः । मौनं वाच्यमत्वमुत्तमा वा चतुर्थीश्रमवृत्तिः । श्रवणादिद्वारा परिपक्वसमाधिजन्यं सम्यग्ज्ञानं ज्ञानम् ॥ ३८ ॥ जाड्यमात्रप्रतिबिम्बितं चैतन्यं बीजम् । किमिति स्थावरं जङ्गमं वा त्वदतिरेकेण न भवति तत्राह—मयेति । तस्यापि स्वरूपेण सत्त्वमाशङ्क्योक्तं—शून्यं हीति । आत्मनोऽपकर्षादित्यर्थः । मयैव सच्चिदानन्दस्वरूपेण सर्वस्य सिद्धेरित्यतःशब्दार्थः ॥ ३९ ॥ दिव्यानां विभूतीनां परिमितत्वशङ्कां वारयति—

३ नीलकण्ठव्याख्या (चतुर्थरी) ।

वृष्णीनां यादवानाम् । उशना शुक्रः ॥ ३७ ॥ दमयतां राजादीनां दमनसाधनं दण्डोऽहमस्मि । जिगीषतां जेतुमिच्छतां जयसाधनं नीतिरस्मि । मौनं वाचोनिग्रहः ॥ ३८ ॥ सर्वभूतानां बीजमित्यनेन सर्वभूतानि मद्विभूतिरिति दर्शितम्, तदेवोपपादयति—न तदस्तीति । मया विना भूतं किमपि नास्ति । उपादेयसोपादानमन्तरेण स्थित्य-

४ मधुसूदनीव्याख्या ।

दीश्वरस्यापि विभूतिमध्ये पाठस्तेन रूपेण चिन्तनार्थ इति प्रागेवोक्तम् । वृष्णीनां मध्ये वासुदेवो वसुदेवपुत्रत्वेन प्रतिद्वस्त्वदुपदेष्टव्यमहम् । तथा पाण्डवानां मध्ये धनंजयस्त्वमेवाहम् । मुनीनां मननशीलानामपि मध्ये वेदव्यासोऽहम् । कवीनां क्रान्तदर्शिनां सूक्ष्मार्थविवेकिनां मध्ये उशना कविरिति ख्यातः शुक्रोऽहम् ॥ ३७ ॥ दण्ड इति । दमयतामदान्तानुत्पथान्पथि प्रवर्तयतामुत्पथप्रवृत्तौ निग्रहेहेतुर्दण्डोऽहमस्मि । जिगीषतां जेतुमिच्छतां नीतिर्यायो जयोपायस्य प्रकाशकोऽहमस्मि । गुह्यानां गोप्यानां गोपनहेतुर्मौनं वाच्यमत्वमहमस्मि । नहि तूष्णींस्थितस्याभिप्रायो ज्ञायते । गुह्यानां गोप्यानां मध्ये सम्यक्संन्यासश्रवणमननपूर्वकमात्मनो निदिध्यासनलक्षणं मौनं चाहमस्मि । ज्ञानवतां ज्ञानिनां यच्छ्रवणमनननिदिध्यासनपरिपाकप्रभवमद्वितीयात्मसाक्षात्काररूपं सर्वज्ञानविरोधि ज्ञानं तदहमस्मि ॥ ३८ ॥ यच्चापीति । यदपि च सर्वभूतानां प्ररोहकारणं बीजं तन्मायोपाधिकं चैतन्यमहमेव । हे अर्जुन, मया विना यत्स्याद्भवेच्चरमचरं वा भूतं वस्तु तत्रास्त्येव । यतः सर्वमकार्यमेवेत्यर्थः ॥ ३९ ॥ प्रकरणार्थमुपसंहरन् विभूतिं संक्षिपति—नान्त इति । हे परंतप परेषां सन्नूणां काम-

५ भाष्योत्कर्षदीपिका ।

दण्डोऽदान्तदमनकारणं दमयतां दमनकर्तृणाम् । जिगीषतां जेतुमिच्छतां जयहेतुनीतिरहम् । गुह्यानां गोप्यानां मौनं तूष्णींभावोहम् ॥ ३८ ॥ बीजं प्ररोहकारणम् । एतन्मद्विभूतिज्ञानमन्तःकरणशोधकमिति सूचयन्नाह—हे अर्जुनेति । प्रकृतमुपसंहरन्विभूतिसंक्षेपमाह—नेति । स्थावरजंगमं भूतं मयाविना यद्भवेत् तत्रास्ति, मया त्यक्तस्य निरात्मकस्य शून्यत्वापत्तेर्मदात्मकं सर्वमित्यर्थः ॥ ३९ ॥ मम दिव्यानामन्तो नास्ति परमेश्वरविभूतीनामित्यतारहितानामियत्ता केनचिद्वक्तुं ज्ञातुं वा न शक्या । एष त्वदेशत एकदेशेन

६ श्रीधरीव्याख्या ।

नामिति । वासुदेवो योऽहं त्वामुपदिशामि । धनंजयस्त्वमेव मद्विभूतिः । मुनीनां वेदार्थमननशीलानां वेदव्यासोऽहमस्मि । कवीनां क्रान्तदर्शिनां मध्ये उशनानाम कविः शुक्रः ॥ ३७ ॥ दण्ड इति । दमयतां दमनकर्तृणां संबन्धी दण्डोऽस्मि येनासंयता अपि संयता भवन्ति स दण्डो मद्विभूतिः । जेतुमिच्छतां संबन्धिनी सामाद्युपायरूपा नीतिरस्मि । गुह्यानां गोप्यानां गोपनहेतुर्मौनमवचनमहमस्मि, नहि तूष्णींस्थितस्याभिप्रायो ज्ञायते । ज्ञानवतां तत्त्वज्ञानिनां यज्ज्ञानं तदहम् ॥ ३८ ॥ यदिदिति । यदपि च सर्वभूतानां बीजं प्ररोहकारणं तदहम् । तत्र हेतुः मया विना यत्स्याद्भवेत् तच्चराचरं भूतं नास्त्येवेति ॥ ३९ ॥ प्रकरणार्थमुपसंहरति—

एष तूद्देशतः प्रोक्तो विभूतेर्विस्तरो मया ॥ ४० ॥

यद्यद्विभूतिमत्सत्त्वं श्रीमदूर्जितमेव वा ।

तत्तदेवावगच्छ त्वं मम तेजोऽशंसंभवम् ॥ ४१ ॥

अथवा बहुनैतेन किं ज्ञातेन तवार्जुन ।

विष्टभ्याहमिदं कृत्स्नमेकांशेन स्थितो जगत् ॥ ४२ ॥

इति श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णार्जुनसंवादे

विभूतियोगो नाम दशमोऽध्यायः ॥ १० ॥

१ श्रीमच्छांकरभाष्यम् ।

मम दिव्यानां विभूतीनां विस्तराणां परन्तप । नहीश्वरस्य सर्वात्मनो दिव्यानां विभूतीनामित्या-
शक्या वक्तुं ज्ञातुं वा केनचित् । एष तूद्देशत एकदेशेन प्रोक्तो विभूतेर्विस्तरो मया ॥ ४० ॥ यद्य-
दिति । यद्यल्लोके विभूतिमद्विभूतियुक्तं सत्त्वं वस्तुजातं श्रीमदूर्जितमेव वा श्रीलक्ष्मीस्तया सहितमु-
त्साहोपेतं वा तत्तदेवावगच्छ त्वं जानीहि ममेश्वरस्य तेजोऽशंसंभवं तेजसोऽंश एकदेशः संभवो
यस्य तत्तेजोऽशंसंभवमित्यवगच्छ त्वम् ॥ ४१ ॥ अथवेति । अथवा बहुनैतेनैवमादिना किं ज्ञातेन

२ आनन्दगिरिव्याख्या ।

नेत्यादिना । तदेवोपपादयति—नहीति । कथं तर्हि विभूतेर्विस्तरो दर्शितस्तत्राह—एष त्विति ॥ ४० ॥ अनुक्ता
अपि परस्य विभूतीः संग्रहीतुं लक्षणमाह—यद्यदिति । वस्तु प्राणिजातं, श्रीमत्समृद्धिमद्वा कान्तिमद्वा । संप्राणं
बलवदूर्जितं तदाह—उत्साहेति । संभवत्यस्मादिति संभवः । तेजसश्चैतन्यस्येश्वरशक्तेर्वांशस्तेजोऽंशः संभवोऽस्येति
तेजोऽशंसंभवम् । तदाह—तेजस इति ॥ ४१ ॥ सर्वेषां सुगमत्वायावयवस्य विभूतिमुक्त्वा भक्तानुग्रहार्थं साक-
ल्येन तमाह—अथवेति । पक्षान्तरपरिग्रहार्थमथवेत्युक्तम् । बहुधा विस्तीर्णैतेन संज्ञातेन सावशेषेण तव शक्तस्य न

३ नीलकण्ठव्याख्या (चतुर्थरी) ।

संभवात् ॥ ३९ ॥ नान्तोऽस्तीति । उद्देशत एकदेशेन विभूतेर्विस्तरो विस्तारो मया प्रोक्तः ॥ ४० ॥ सर्वभूतानां
बीजमहमित्युक्त्या स्वस्य सार्वभूम्योक्तेः सर्वं स्वविभूतिरित्युक्तमेव तथापि तद्ब्रह्माणशक्तं प्रति ग्राह—यद्यदिति ।
यद्यत्सत्त्वं प्राणि विभूतिमदैश्वर्ययुक्तम् । श्रीलक्ष्मीः शोभा वा तद्युक्तम् । ऊर्जितं बलाद्यतिशययुक्तम् । तत्तत्सर्वं
मम तेजसश्चिच्छक्तेरंशसंभवमंशात्संभूतं त्वमवगच्छ जानीहि । लोके यदतिरमणीयं तद्भगवतो रूपमिति ध्याये-
दित्यर्थः ॥ ४१ ॥ उत्तमाधिकारिणसुद्दिश्याह—अथवेति । मूढान्प्रत्येतदुक्तं, त्वं तु एतावदेव विद्धि । एकांशेन

४ मधुसूदनीव्याख्या ।

क्रोधलोभादीनां तापजनक, मम दिव्यानां विभूतीनामन्त इयत्ता नास्ति । अतः सर्वज्ञेनापि सा न शक्यते ज्ञातुं वक्तुं वा ।
सन्मात्रविषयत्वात्सर्वज्ञतायाः । एष तु त्वां प्रत्युद्देशत एकदेशेन प्रोक्तो विभूतेर्विस्तरो विस्तारो मया ॥ ४० ॥ यद्यदिति ।
अनुक्ता अपि भगवतो विभूतीः संग्रहीतुमुपलक्षणमिदमुच्यते । यद्यत्सत्त्वं प्राणि विभूतिमदैश्वर्ययुक्तं तथा श्रीमत् श्रीलक्ष्मीः
संपत् शोभा कान्तिर्वा तथा युक्तं तथा ऊर्जितं बलाद्यतिशयेन युक्तं तत्तदेव मम तेजसः शक्तेरंशेन संभूतं त्वमवगच्छ
जानीहि ॥ ४१ ॥ एवमवयवशो विभूतिमुक्त्वा साकल्येन तमाह—अथवेति । अथवेति पक्षान्तरे । बहुनैतेन सावशेषेण

५ भाष्योत्कर्षदीपिका ।

विभूतीनां विस्तरो मया प्रोक्तः । उक्तविभूतिपरिचिन्तनेन परान् रागद्वेषादीन् शत्रून्तापयेति संबोधनाशयः ॥ ४० ॥ इदं त्ववधेय-
मिष्याह । यद्यत्सत्त्वं वस्तु विभूतिरैश्वर्यं तद्युक्तं, श्रीलक्ष्मीस्तया युक्तं, ऊर्जितमेव वा उत्साहयुक्तमेव वा तत्तन्मतेजसोऽंश एकदेशः
संभवो यस्य तदवगच्छ त्वं विजानीहि ॥ ४१ ॥ एवं संक्षेपविस्तराभ्यां विभूतीरुक्त्वाऽशक्तं प्रत्याह—अथवेति । एतेन बहुना

६ श्रीधरीव्याख्या ।

नान्त इति । अनन्तत्वाद्भिभूतीनां ताः साकल्येन वक्तुं न शक्यन्ते एष तु विभूतेर्विस्तार उद्देशतः संक्षेपतः प्रोक्तः ॥ ४० ॥ पुनश्च
साक्षात् प्रति कथंचित्साकल्येन कथयति—यद्यदिति । विभूतिमदैश्वर्ययुक्तम् श्रीमत्संपत्तियुक्तम् ऊर्जितं केनचित्प्रभावबलादिना गुणे-
नातिशयितं यद्यत्सत्त्वं वस्तुमात्रं तत्तदेव मम तेजसः प्रभावस्यांशेन संभूतं जानीहि ॥ ४१ ॥ अथवा किमनेन परिच्छिन्नज्ञानेन सर्वत्र

७ अभिनवगुप्ताचार्यव्याख्या ।

॥ ३९ ॥ ४० ॥ ४१ ॥ ४२ ॥ ४३ ॥ ४४ ॥ ४५ ॥ ४६ ॥ ४७ ॥ ४८ ॥ ४९ ॥ ४० ॥ यद्यदिति । तथा सुपसंहारे अदाभेदवाद् यद्यद्विभूतिमत्सत्त्वमित्य-
नेनाभिधानं पश्चादभेदबोधोपसंहारति—अथवा किं बहुनैतेन विष्टभ्याहमित्येकेनांशेन जगत्स्थित इति । उक्तं हि 'पादोऽस्य विश्वा भूतानि

१ श्रीमच्छांकरभाष्यम् ।

तवाहुन स्यात्सावशेषेण । अशेषतस्त्वमिममुच्यमानमर्थं शृणु । विष्टभ्य विशेषतः स्तम्भनं दृढं कृत्वैवं कृत्स्नं जगदेकांशेनैकावयवेनैकपादेन सर्वभूतस्वरूपेणेतत् । तथाच मन्त्रवर्णः 'पादोऽस्य सर्वा भूतानि' इति स्थितोऽहमिति ॥ ४२ ॥

इति श्रीमत्परमहंसपरिव्राजकाचार्यपूज्यपादश्रीमदाचार्यश्रीशंकरभगवतः कृतौ श्रीभगवद्गीताभाष्ये विभूतियोगो नाम दशमोऽध्यायः ॥ १० ॥

२ आनन्दगिरिव्याख्या ।

किंचित्फलं स्यादित्याह—वहुनेति । नहि विभूतियुक्तासु ज्ञातासु सर्वं ज्ञायते कासांचिदेव विभूतीनामुक्तवादित्यर्थः । तर्हि केनोपदेशेनाल्पाक्षरेण सर्वोर्थो ज्ञातुं शक्यते तत्राह—अशेषत इति । विशेषतः स्तम्भनं विधरणं सर्वभूतस्वरूपेण सर्वप्रपञ्चोपादानशक्त्युपाधिकेनैकेन पादेन कृत्स्नं जगद्विधृत्य स्थितोऽस्मीति संबन्धः । तत्रैव श्रुतिं प्रमाणयति—तथाचेति । तदनेन भगवतो नानाविधा विभूतीर्ध्वयत्वेन ज्ञेयत्वेन चोपदिश्यन्ते । सर्वप्रपञ्चात्मकं ध्येयं रूपं दर्शयित्वा 'त्रिपादस्यामृतं दिवि' इति प्रपञ्चाधिकं निरुपाधिकं तत्त्वमुपदिशता परिपूर्णसच्चिदानन्दैकतानस्तत्पदलक्ष्योऽर्थो निर्धारितः ॥ ४२ ॥

इति श्रीमत्परमहंसपरिव्राजकाचार्यश्रीमच्छुद्धानन्दपूज्यपादशिष्यानन्दगिरिकृतौ दशमोऽध्यायः ॥ १० ॥

३ नीलकण्ठव्याख्या (चतुर्थी) ।

एकदेशेनाहमिदं विष्टभ्य व्याप्य स्थितोऽस्मि । 'पादोऽस्य विश्वा भूतानि' इति श्रुतेः । तस्मात्परिच्छिन्नं दर्शनं त्यक्त्वा सर्वत्र ब्रह्मबुद्धिमेव कुर्वित्याशयः ॥ ४२ ॥

इति नीलकण्ठीये भारतभावदीपे श्रीमद्भगवद्गीतार्थप्रकाशे दशमोऽध्यायः ॥ १० ॥

४ मधुसूदनीव्याख्या ।

ज्ञातेन किं तव स्यात् । हे अर्जुन, इदं कृत्स्नं सर्वं जगदेकांशेन एकदेशमात्रेण विष्टभ्य विष्ट्व्य व्याप्य चाहमेव स्थितो न मद्यतिरिक्तं किंचिदस्ति 'पादोऽस्य विश्वा भूतानि त्रिपादस्यामृतं दिवि' इति श्रुतेः । तस्मात्किमनेन परिच्छिन्नदर्शनेन सर्वत्र मद्बुद्धिमेव कुर्वित्यभिप्रायः ॥ ४२ ॥

कुर्वन्ति केऽपि कृतिनः क्वचिदध्यनन्ते स्वान्तं विधाय विषयान्तरशान्तिमेव ॥

त्वत्पादपद्मविगलन्मकरन्दबिन्दुमास्त्राय माद्यति मुहुर्मधुभिन्नमे मे ॥

इति श्रीमत्परमहंसपरिव्राजकाचार्यश्रीविश्वेश्वरसरस्वतीपादशिष्यमधुसूदनसरस्वतीविरचितायां श्रीभगवद्गीतागुडार्थदीपिकायां विभूतियोगो नाम दशमोऽध्यायः ॥ १० ॥

५ भाष्योत्कर्षदीपिका ।

ज्ञातेन तव किं चित्तशोधकस्यैतज्ज्ञानस्य शुद्धचित्ते शक्ते त्वयि प्रयोजनाभावादिति ध्वनयन्संबोधयति—हे अर्जुनेति । तर्हि मया किं चिन्तनीयमित्यपेक्षायामाह । इदं सर्वं जगत् एकांशेनावष्टभ्य स्तम्भनं कृत्वाहं स्थितः । तथाच श्रुतिः 'पादोऽस्य विश्वा भूतानीति' । अथवाऽनेन श्लोकेनार्जुनपृष्ठो योगो उक्तः । एवं दशमाध्यायेन ज्ञेयं ज्ञानोपायभूतं योगविभूतिमत् ध्येयज्ञानं प्रदर्शयता तत्पदार्थो निरूपितः ॥ ४२ ॥

इति श्रीपरमहंसपरिव्राजकाचार्यश्रीबालस्वामिश्रीपादशिष्यदत्तवंशावतंसरामकुमारसूनुधनपतिविदुषा विरचितायां श्रीगीताभाष्योत्कर्षदीपिकायां दशमोऽध्यायः ॥ १० ॥

६ श्रीधरीव्याख्या ।

समदृष्टिमेव कुर्वित्याह—अथवेति । बहुना पृथग्ज्ञातेन किं तव कार्यं । यदिदं सर्वं जगदेकांशेनैकदेशमात्रेण विष्टभ्य धृत्वा व्याप्येति बाहमेव स्थितः न मद्यतिरिक्तं किंचिदस्ति 'पादोऽस्य विश्वा भूतानि' इति श्रुतेः ॥ ४२ ॥

इन्द्रियद्वारतश्चिक्ते बहिर्धोवति सत्यपि । ईशदृष्टिविधानाय विभूतींश्चेश्वरेऽनवीत ॥ १ ॥

इति श्रीधरस्वामिविरचितायां सुबोधिन्यां टीकायां दशमोऽध्यायः ॥ १० ॥

७ अभिनवगुप्ताचार्यव्याख्या ।

त्रिपादस्यामृतं दिवि' इति । प्रजानां सृष्टिहेतुः सर्वमिदं भगवत्तत्त्वमेतैस्तैर्विचित्रै रूपैर्भाव्यमानं सकलमस्य विषयतां यातीति शिवम् ॥ ४१ ॥ ४२ ॥ संप्रहृष्टोक्तः ॥ इच्छायाभिन्निद्रे वापि यदेवायति गोचरम् । हठाद्विलापयस्त्वत्तत्प्रशान्तं ब्रह्महा भवेत् ॥ इति श्रीमद्भगवान्काचार्याभिनवगुप्तविरचिते श्रीभगवद्गीतार्थसंग्रहे दशमोऽध्यायः ॥ १० ॥

एकादशोऽध्यायः ।

अर्जुन उवाच ।

मदनुग्रहाय परमं गुह्यमध्यात्मसंज्ञितम् ।

यत्त्वयोक्तं वचस्तेन मोहोऽयं विगतो मम ॥ १ ॥

१ श्रीमच्छांकरभाष्यम् ।

भगवतो विभूतय उक्तास्तत्र च 'विष्टभ्याहमिदं कृत्स्नमेकांशेन स्थितो जगत्' इति भगवताभिहितं श्रुत्वा यज्जगदात्मरूपमाद्यमैश्वरं तत्साक्षात्कर्तुमिच्छन्नर्जुन उवाच—मदनुग्रहाय ममानुग्रहार्थं परमं निरतिशयं गुह्यं गोप्यमध्यात्मसंज्ञितमात्मानात्मविवेकविषयं निरतिशयं यत्त्वयोक्तं वचो वाक्यं

२ आनन्दगिरिव्याख्या ।

तेन तेनात्मना भगवदनुसंधानार्थमुक्त्वा विभूतीरनुवदति—भगवत इति । परस्य सोपाधिकं निरुपाधिकं च चिद्रूपं ध्येयत्वेन ज्ञेयत्वेन चोक्तमित्यर्थः । सोपाधिकमैश्वरं रूपमशेषजगदात्मकं विश्वरूपाख्यमधिकृत्याध्यायान्तरमवतारयन्नन्तरप्रश्नोपयोगित्वेन वृत्तं कीर्तयति—तत्र चेति । यदेतदशेषप्रपञ्चात्मकमखिलस्यैतस्य जगतः कारणं सर्वज्ञं सर्वैश्वर्यवद्रूपमुक्तं तदिदं श्रुत्वा तस्य साक्षात्कारं यियाचिपुरादौ पृष्टवानित्याह—श्रुत्वेति । मयि कर्णानि निमित्तीकृत्योपकारोऽनुग्रहस्तदर्थमिति वचसो विशेषणम् । निरतिशयत्वं परमपुरुषार्थसाधनत्वम् । अशोच्यानित्या-

३ नीलकण्ठव्याख्या (चतुर्थी) ।

पूर्वस्निग्ध्याये योगो विभूतिश्च व्याख्येयत्वेन प्रतिज्ञातौ 'एतां विभूतिं योगं च मम यो वेत्ति' इति । 'आत्मनो योगं विभूतिं च जनार्दन । भूयः कथय' इतीतरेण च श्रोतव्यत्वेन प्रार्थितौ । तत्र 'अहमात्मा गुडाकेश सर्वभूताशयस्थितः' इति संक्षेपेण योगो भगवतः सर्वभूताधारत्वलक्षण उक्तः प्राप्तिभूतिकथनात् । तदन्ते च 'विष्टभ्याहमिदं कृत्स्नमेकांशेन स्थितो जगत्' इति कुसुलेन धान्यमिव मयेदं जगद्विष्टब्धमित्युक्त्या स एव स्मारितस्तदेव भगवतः सर्वभूताधारत्वं साक्षात्कर्तुं कामोऽर्जुन उवाच—मदनुग्रहायेति । मयि अनुग्रहोऽनुकम्पा तदर्थं मदनुग्रहाय । परमं सद्यः शोकमोहनिवर्तकत्वेनोत्कृष्टं गुह्यं गोप्यं अध्यात्मसंज्ञितमात्मानात्मविवेकार्थं शास्त्रमध्यात्मं तत्संज्ञितं यत्त्वया वचः 'अशोच्यानन्वशोचः' इत्यादिना षष्ठाध्यायपर्यन्तं त्वंपदार्थशुद्धिप्रधानं 'नायं हन्ति न ह्यन्ते'

४ मधुसूदनव्याख्या ।

न नेत्राकृतित्यत्र यस्या न चान्तो न चादिश्च तैरन्यता नो विभूतेः ।

ममाभेदता येन दत्ताऽव्यवाया गुरुं काशिराजं भजेऽजं स्वराजम् ॥

पूर्वाध्याये नानाविभूतीरुक्त्वा 'विष्टभ्याहमिदं कृत्स्नमेकांशेन स्थितो जगत्' इति विश्वात्मकं पारमेश्वरं रूपं भगवतान्तेऽभिहितं श्रुत्वा परमोत्कृष्टतत्साक्षात्कर्तुमिच्छन्पूर्वोक्तमभिनन्दन्नर्जुन उवाच—मदनुग्रहायेति । ममानुग्रहाय शोकनिवृत्त्युपकाराय परमं निरतिशयपुरुषार्थपर्यवसायि गुह्यं गोप्यं यस्यैकस्मैचिद्रूपमनर्हमपि अध्यात्मसंज्ञितं अध्यात्ममिति शब्दितमात्मानात्मविवेकविषयमशोच्यानन्वशोचस्त्वमित्यादिषष्ठाध्यायपर्यन्तं त्वंपदार्थप्रधानं यत्त्वया परमकारुणिकेन सर्वज्ञेनोक्तं वचो वाक्यं तेन वाक्येनाहमेष्टं हन्ता मयैते हन्यन्त इत्यादिविविधविपर्यासलक्षणो मोहोऽयमनुभवसाक्षिको विगतो विनष्टो मम ।

५ भाष्योत्कर्षदीपिका ।

एवं विभूतीर्निरतिशयैश्वर्यं च श्रुत्वा साक्षात्कर्तुमिच्छन्नर्जुन उवाच मदनुग्रहार्थं परममुत्कृष्टं परमपुरुषार्थसाधनत्वात् गोप्यमध्यात्मसंज्ञितं वचस्त्वंपदार्थप्रधानमशोच्यानित्यादि यत्त्वयोक्तं तेन ममायं मोहोऽहंमेतिप्रत्ययजनकः कर्तृत्वादिरहितात्मस्वरूपावरको

६ श्रीधरीव्याख्या ।

विभूतिवैभवं प्रोच्य कृपया परया हरिः । दिदृक्षोरर्जुनस्यैव विश्वरूपमदर्शयत् ॥ १ ॥

पूर्वाध्यायान्ते 'विष्टभ्याहमिदं कृत्स्नमेकांशेन स्थितो जगत्' इति विश्वात्मकं पारमेश्वरं रूपमुपक्षिप्तं तदिदं गुह्यं पूर्वोक्तमभिनन्दन्नर्जुन उवाच—मदनुग्रहायेति चतुर्भिः । ममानुग्रहाय शोकनिवृत्तये परमं परमार्थनिष्ठं गुह्यं गोप्यमप्यध्यात्ममितिसंज्ञितमात्मानात्मविवेकविषयं यत्त्वयोक्तं वचः 'अशोच्यानन्वशोचस्त्वम्' इत्यादि षष्ठाध्यायपर्यन्तं यद्राक्यं तेन ममायं मोहोऽहं हन्ता एते हन्यन्त

७ अभिनवगुप्ताचार्यव्याख्या ।

समनन्तरेणाध्यायेन येष्वर्थे उक्तस्तमेव प्रत्यक्षीकर्तुमर्जुनः पृच्छति—स एव चायमुद्यमः यो ह्युपदेशकमे(ज मोहो गतः)णार्थोऽवगतः

भवाप्ययौ हि भूतानां श्रुतौ विस्तरशो मया ।

त्वत्तः कमलपत्राक्ष माहात्म्यमपि चाव्ययम् ॥ २ ॥

एवमेतद्यथा त्वमात्मानं परमेश्वर ।

द्रष्टुमिच्छामि ते रूपमेश्वरं पुरुषोत्तम ॥ ३ ॥

१ श्रीमच्छांकरभाष्यम् ।

तेन ते वचसा मोहोऽयं विगतो ममाविवेकबुद्धिरपगतेत्यर्थः ॥ १ ॥ किंच—भवेति । भव उत्पत्तिरप्ययः प्रलयो भूतानां तौ भवाप्ययौ श्रुतौ विस्तरशो मया न संक्षेपतस्त्वत्तस्त्वत्सकाशात्कमलपत्राक्ष कमलस्य पत्रं कमलपत्रं तद्वदक्षिणी यस्य त्वं स त्वं कमलपत्राक्षः हे कमलपत्राक्ष, माहात्म्यमपि चाव्ययमक्षयं श्रुतमित्यनुवर्तते ॥ २ ॥ एवमिति । एवमेतन्नान्यथा यथा येन प्रकारेणात्थ कथयसि

२ आनन्दगिरिव्याख्या ।

द्वित्वंपदार्थप्रधानं वाक्यम् । मोहस्यायमित्यात्मसाक्षिकत्वं दर्शयति । अविवेकबुद्धिरज्ञानविपर्ययात्मिका ॥ १ ॥ सप्तमादारभ्य तत्पदार्थनिर्णयार्थमपि भगवदुक्तं वचो मया श्रुतमित्याह—किंचेति । त्वत्तो भूतानामुत्पत्तिप्रलयौ त्वत्तः श्रुतावित्याभ्यां संबध्यते, महात्मनस्तव भावो माहात्म्यं पारमार्थिकं सोपाधिकं वा सर्वात्मत्वादिरूपं श्रुतमिति परिणम्यानुवृत्तिं द्योतयितुमपिचेत्युक्तम् ॥ २ ॥ त्वदुक्तेऽर्थे विश्वासाभावान्न तस्य दिदृक्षा किंतु कृतार्थानुभूयेत्याह—एवमेतदिति । येन प्रकारेण सोपाधिकेन निरुपाधिकेन चेत्यर्थः । यदि ममासत्त्वं निश्चित्य मद्भाक्त्वं ते मानं तर्हि

३ नीलकण्ठव्याख्या (चतुर्थरी) ।

इत्यात्मनोऽकर्तृत्वाभोक्तृत्वप्रतिपादकं तेन मम मोहोऽविवेकोऽयं विशेषेण गतो नष्टः । अत्र प्रथमे पादेऽक्षराधिक्यमार्षम् ॥ १ ॥ भवेति । तथा सप्तमाध्यायमारभ्य दशमपर्यन्तं त्वया भूतानां भवाप्ययावप्युक्तौ 'अहं सर्वस्य प्रभवो मत्तः सर्वं प्रवर्तते' इति तावपि मया विस्तरशस्त्वत्तः श्रुतौ । हे कमलपत्राक्ष, अव्ययं माहात्म्यमपि 'न च मां तानि कर्माणि लिम्पन्ति' इति विषमसृष्टिकर्तुरपि वैषम्यनैवृण्यदोषो नास्ति जगत्कर्तुरपि विकारगन्धो नास्ति इत्येवमादिरूपतत्पदार्थशुद्धिप्रधानं श्रुतमित्यनुवृत्तः ॥ २ ॥ एवमिति । यच्च त्वं 'विष्टभ्याहमिदं कृत्स्नमेकांशेन

४ मधुसूदनीव्याख्या ।

तत्रासकृदात्मनः सर्वविक्रियाशून्यत्वोक्तेः ॥ १ ॥ तथा सप्तमादारभ्य दशमपर्यन्तं तत्पदार्थनिर्णयप्रधानमपि भगवतो वचनं मया श्रुतमित्याह—भूतानां भवाप्ययावुत्पत्तिप्रलयौ त्वत्त एव भवन्तौ त्वत्त एव विस्तरशो मया श्रुतौ ननु संक्षेपेणासकृदित्यर्थः । कमलस्य पत्रे इव दीर्घे रक्तान्ते परममनोरे अक्षिणी यस्य तव स त्वं हे कमलपत्राक्ष । अतिसौन्दर्यातिशयोक्तेख्येयं प्रेमातिशयात् । न केवलं भवाप्ययौ त्वत्तः श्रुतौ । महात्मनस्तव भावो माहात्म्यमनतिशयैश्वर्यं विश्वसृष्ट्यादिकर्तृत्वेऽप्यविकारित्वं शुभाशुभकर्मकारयितृत्वेऽप्यवैषम्यं बन्धमोक्षादिविचित्रफलदातृत्वेऽप्यसङ्गोदासीन्यमन्यदपि सर्वात्मत्वादि सोपाधिकं निरुपाधिकमपि चाव्ययमक्षयं मया श्रुतमिति परिणतमनुवर्तते चकारात् ॥ २ ॥ एवमेतदिति । हे परमेश्वर, यथा येन प्रकारेण सोपाधिकेन निरुपाधिकेन च निरतिशयैश्वर्येणात्मानं त्वमात्थ कथयसि त्वं एवमेतन्नान्यथा । त्वद्वचसि कुत्रापि ममावि-

५ भाष्योत्कर्षदीपिका ।

विगतो विशेषेण निवृत्तः ॥ १ ॥ किंचायं वासुदेवो मम मातुलेय इति त्वयि मनुष्यत्वप्रतीत्युत्पादकस्येश्वरस्वरूपावरकस्य मोहस्य निवर्तकमपि वचो मया श्रुतमित्याशयवानाह । भवाप्ययौ उत्पत्तिप्रलयौ भूतानां त्वत्तो भवत इति त्वत्तो मया श्रुतौ । 'अहं सर्वस्य प्रभवो मत्तः सर्वं प्रवर्तते' इत्यादिना तदपि न संक्षेपतोऽपि त्वसकृदित्याह—विस्तरश इति । कमलपत्रे इव विशाले रक्तान्ते अक्षिणी यस्य सः कमलपत्राक्ष इत्यङ्गीकृतकमलपत्राक्षरूपात्वत्तएव भूतानां पालनमिति द्योतनाय तथा संबोधनम् । महात्मनो भावो माहात्म्यमपि त्वदीयमव्ययमपक्षयरहितमैश्वर्यं मया श्रुतमिति विपरिणामेनावुपज्जते ॥ २ ॥ त्वदुक्तं सर्वं यथार्थमित्यभिनन्दन् अभीष्टमाविष्करोति—एवमिति । यथा येन प्रकारेण त्वं कथयसि एतदेवमेव न ममासंभावनाविपरीतभावना वा परमेश्वरे

६ श्रीधरीव्याख्या ।

इत्यादिलक्षणो भ्रमो विगतः विनष्टः, आत्मनः कर्तृत्वाद्यभावोक्तेः ॥ १ ॥ किंच—भवाप्ययाविति । भूतानां भवाप्ययौ सृष्टिप्रलयौ त्वत्तः सकाशादेव भवत इति श्रुतौ मया 'अहं कृत्स्नस्य जगतः प्रभवः प्रलयस्तथा' इत्यादौ विस्तरशः पुनः पुनः । कमलपत्रे इव सुप्रसन्ने विशाले अक्षिणी यस्य सः हे कमलपत्राक्ष, माहात्म्यमपि चाव्ययमक्षयं श्रुतम् । विश्वसृष्ट्यादिकर्तृत्वेऽपि शुभाशुभकर्मकारयितृत्वेऽपि बन्धमोक्षादिविचित्रफलदातृत्वेऽप्यविकारवैषम्यासङ्गोदासीन्यादिलक्षणमपरिमितं महत्त्वं श्रुतम् 'अव्यक्तं व्यक्तमापन्नं मन्यन्ते' 'मया ततमिदं सर्वं' 'न च मां तानि कर्माणि निबध्नन्ति' 'समोऽहं सर्वभूतेषु' इत्यादिना । अतस्त्वत्परतन्त्रत्वादपि जीवानामहं कर्तृत्वादिर्मदीयो मोहो विगत इति भावः ॥ २ ॥ किंच—एवमिति । 'भवाप्ययौ हि भूतानाम्' इत्यादि मया श्रुतं यथा चेदा-

मन्यसे यदि तच्छक्यं मया द्रष्टुमिति प्रभो ।

योगेश्वर ततो मे त्वं दर्शयात्मानमव्ययम् ॥ ४ ॥

श्रीभगवानुवाच । पश्य मे पार्थरूपाणि शतशोऽथ सहस्रशः ।

१ श्रीमच्छांकरभाष्यम् ।

त्वमात्मानं परमेश्वरं तथापि द्रष्टुमिच्छामि ते तव ज्ञानैश्वर्यशक्तिबलवीर्यतेजोभिः संपन्नमैश्वरं वैष्णवं रूपं पुरुषोत्तमम् ॥ ३ ॥ मन्यस इति । मन्यसे चिन्तयसि यदि मयार्जुनेन तच्छक्यं द्रष्टुमिति प्रभो स्वामिन्योगेश्वर योगिनो योगास्तेषामीश्वरो योगेश्वरः हे योगेश्वर, यस्मादहमतीवार्थी द्रष्टुं तत्तत्स्थान्मे मदर्थं दर्शय त्वमात्मानमव्ययम् ॥ ४ ॥ एवं चोदितोऽर्जुनेन भगवानुवाच—पश्य म इति ।

२ आनन्दगिरिव्याख्या ।

किमिति मदुक्तं दिदृक्षते कृतार्थीबुभूषयेत्युक्तं मत्वाह—तथापीति । चतुर्भुजादिरूपनिवृत्त्यर्थमाह—ऐश्वरमिति । तद्वाच्ये—ज्ञानेत्यादिना ॥ ३ ॥ द्रष्टुमयोग्ये कुतो दिदृक्षेत्याशङ्क्याह—मन्यस इति । प्रभवति सृष्टिस्थितिसंहारप्रवेशप्रशासनेभ्य इति प्रभुः । लक्षणया योगशब्दार्थमाह—योगिन इति । तत इत्यादि व्याचष्टे—यस्मादिति

३ नीलकण्ठव्याख्या(चतुर्धरी) ।

स्थितो जगत् इति आत्मानं जगदाधारमात्मा तदपि इत्थमेव न ममात्रासंभवनस्ति । हे परमेश्वर, ते तव रूपं ऐश्वरमीश्वरस्येदं विश्वात्मकं मायामयमित्यर्थः । हे पुरुषोत्तम क्षराक्षरातीत, विश्वरूपं मायामयं, वास्तवं तु रूपं मायातीतमित्येश्वरमिति पुरुषोत्तमेति च पदार्थां लभ्यते । तथाच वक्ष्यति 'माया ह्येषा मया सृष्टा यन्मां पश्यसि नारद । सर्वभूतगुणैर्युक्तं नैवं मां ज्ञातुमर्हसि' इति । उक्तं च शुद्धं रूपमभिप्रेत्य 'अव्यक्तोऽयमचिन्त्योऽयम्' इति ॥ ३ ॥ मन्यस इति । हे योगेश्वर योगानां योगिनामीश्वर, तद्रूपं यदि मया द्रष्टुं शक्यमिति मन्यसे यदि मयि तद्दर्शनाधिकारं पश्यसि ततस्तर्हि मे मह्यमव्ययं मायामयमात्मानं दर्शय । मायामयत्वादेवासाव्ययत्वम् । मायायां हि सर्वं सर्वात्मकं सर्वदास्तीति प्रसिद्धम् । यथोक्तं वसिष्ठेन 'वर्तमानमतीतं च भविष्यत्स्थूलमण्वपि । तथा दूरमदूरं च निमेषः कल्प इत्यपि । चिदात्मनि स्थितान्येव पश्य मायाविजृम्भितम्' इति । नहि मरुमरीचिसरसी क्रमशः शुष्यति । अतो मायामयत्वादेवास्त्वैश्वरस्य रूपस्याप्यव्ययत्वम् ॥ ४ ॥ एवं प्रार्थितः सन् भगवानुवाच—पश्येति ।

४ मधुसूदनीव्याख्या ।

श्वासशङ्का नास्त्येवेत्यर्थः । यद्यप्येवं तथापि कृतार्थीबुभूषया द्रष्टुमिच्छामि ते तव रूपमैश्वरं ज्ञानैश्वर्यशक्तिबलवीर्यतेजोभिः संपन्नमद्भुतम् । हे पुरुषोत्तमेति संबोधनेन त्वद्वचस्यविश्वासो मम नास्ति दिदृक्षा च महती वर्तते इति सर्वज्ञत्वात्वं जानासि सर्वान्तर्यामित्वाच्चेति सूचयति ॥ ३ ॥ द्रष्टुमयोग्ये कुतस्ते दिदृक्षेत्याशङ्क्याह—मन्यस इति । प्रभवति सृष्टिस्थितिसंहारप्रवेशप्रशासनेष्विति प्रभुः हे प्रभो सर्वस्वामिन्, तत्त्वैश्वरं रूपं मयार्जुनेन द्रष्टुं शक्यमिति यदि मन्यसे जानासीच्छसि वा हे योगेश्वर सर्वेषामणिमादिसिद्धिशालिनां योगानां योगिनामीश्वर, तत्स्वदिच्छावशादेव मे मह्यमव्ययमर्थिने त्वं परमकारुणिको दर्शय चाक्षुषज्ञानविषयीकारय आत्मानमैश्वररूपविशिष्टमव्ययमक्षयम् ॥ ४ ॥ एवमत्यन्तभक्तेनार्जुनेन प्रार्थितः सन् श्रीभगवा-

५ भाष्योत्कर्षदीपिका ।

त्वयि वक्तारं असंभवनान्देरसंभवादिति सूचयन्संबोधयति—हे परमेश्वरेति । यद्यप्येवं तथापि कृतार्थीबुभूषया ते रूपं द्रष्टुमिच्छामि । निरुपाधिकदर्शनासंभवमभिप्रेत्य रूपं विशिनष्टि । ऐश्वरं ऐश्वर्यशक्त्यादिसंपन्नम् । पुरुषोत्तमेतिसंबोधयन् वस्तुतः क्षराक्षरातीतस्य तव क्षराक्षरात्मकमैश्वरं रूपमत्यद्भुतमिति तद्दर्शने ममोत्कण्ठा महती वर्तते इति ध्वनयति ॥ ३ ॥ यदि मया द्रष्टुं शक्यं त्वं मन्यसे चिन्तयसि ततो मे मह्यं मदर्थमात्मानमव्ययमपश्यरहितं दर्शय दृष्टिगोचरं कुरु । नत्वाज्ञां करोमि किंतु प्रार्थयामि । ब्रह्मादिप्रभौ त्वयाज्ञाया अयुक्तत्वादिति सूचयन्नाह—हे प्रभो इति । मम दर्शनासामर्थ्येऽपि त्वं दर्शयितुं समर्थोऽसीति वा संबोधनाशयः । यतो योगानां मत्वर्थलक्षणया योगिनमैश्वररूपदर्शने समर्थानां त्वमीश्वरस्तस्मान्मामपि योगिनं विधायात्मानं दर्शयेति ध्वनयन्संबोधयति—हे योगेश्वरेति ॥ ४ ॥ एवं प्रेरितो भगवानुवाच । पश्य मम शतशोऽथ सहस्रशः असंख्यातानि

६ श्रीधरीव्याख्या ।

नीमात्मानं त्वमात्मा 'विष्टभ्याहमिदं कृत्स्नम्' इत्येवं कथयसि हे परमेश्वर, एवमेतत् । अत्राप्यविश्वासो मम नास्तीत्यर्थः । तथापि हे पुरुषोत्तम, त्वैश्वरं ज्ञानैश्वर्यशक्तिबलवीर्यतेजोभिः संपन्नं त्वद्रूपं कौतूहलादहं द्रष्टुमिच्छामि ॥ ३ ॥ न चाहं द्रष्टुमिच्छामीत्येतावतैव त्वया तद्रूपं दर्शयितव्यम् । किं तर्हि—मन्यस इति । योगिन एव योगास्तेषामीश्वर, मयार्जुनेन तद्रूपं द्रष्टुं शक्यमिति यदि मन्यसे ततस्तर्हि तद्रूपवन्त्वात्मानमव्ययं नित्यं मम दर्शय ॥ ४ ॥ एवं प्रार्थितः सन्नत्यद्भुतं रूपं दर्शयित्वासावधानो भवेत्येवमर्जुनमभिमुखी-

७ अभिनवगुप्ताचार्यव्याख्या ।

स एव प्रत्यक्षसंविदोपाकरणमात्रः स्फुटीभवति तदर्थनेवेमे उक्तिप्रत्युक्ती उच्येते—अर्जुन उवाच । मदनुग्रहायेति ॥ १ ॥ २ ॥ ३ ॥ ४ ॥

नानाविधानि दिव्यानि नानावर्णाकृतीनि च ॥ ५ ॥

पद्यादित्यान्वसूनरुद्रानश्विनौ मरुतस्तथा ।

बहून्यदृष्टपूर्वाणि पद्याश्चर्याणि भारत ॥ ६ ॥

इहैकस्थं जगत्कृत्स्नं पद्याद्य सचराचरम् ।

मम देहे गुडाकेश यच्चान्यद्रष्टुमिच्छसि ॥ ७ ॥

१ श्रीमच्छांकरभाष्यम् ।

पश्य मे मम पार्थ, रूपाणि शतशोऽथ सहस्रशोऽनेकश इत्यर्थः । तानि च नानाविधान्यनेकप्रकाराणि दिवि भवानि दिव्यान्यप्राकृतानि नानावर्णाकृतीनि च नाना नीलपीतादिप्रकारा वर्णा विलक्षणास्तथाकृतयोऽवयवसंस्थानविशेषा येषां रूपाणां तानि नानावर्णाकृतीनि च ॥ ५ ॥ पद्यादित्यानि । पद्यादित्यान्वाद्दश वसूनष्टौ रुद्रानेकादशाश्विनौ द्वौ मरुतः सप्तसप्तगणा ये तांस्तथा च बहून्यन्यान्यदृष्टपूर्वाणि मनुष्यलोके त्वया त्वत्तोऽन्येन वा केनचित्पद्याश्चर्याणि रूपाण्यद्भुतानि भारत ॥ ६ ॥ न केवलमेतावदेव—इहैकस्थमिति । इहैकस्थमेकस्मिन्स्थितं जगत्कृत्स्नं समस्तं पद्याद्येदानीं

२ आनन्दगिरिव्याख्या ।

॥ ४ ॥ अर्जुनमतिभक्तं सखायं प्रार्थितप्रतिश्रवणेनाश्वासयितुमाह—एवमिति ॥ ५ ॥ दिव्यानि रूपाणि पश्येत्युक्तं तान्येव लेशतोऽनुकामति—पद्यादित्यानि । तान्मरुतस्तथा पश्येति संबन्धः । नानाविधानीत्युक्तं तदेव स्फुटयति—बहूनीति । अदृष्टपूर्वाणि पूर्वमदृष्टानि । नानावर्णाकृतीनीत्युक्तं व्यनक्ति—आश्चर्याणीति ॥ ६ ॥ न केवलमादित्यवखाद्येव मद्रूपं त्वया द्रष्टुं शक्यं किंतु समस्तं जगदपि मदेहस्थं द्रष्टुमर्हसीत्याह—नेत्यादिना ।

३ नीलकण्ठव्याख्या (चतुर्थरी) ।

शतश इत्यादिनानन्तानीत्युक्तम् । नानावर्णानि नानाकृतीनि च ॥ ५ ॥ दिव्यानि तावदाह—पद्यादित्यानि । अदृष्टपूर्वाण्याश्चर्याणि अद्भुतानि चतुर्मुखपञ्चमुखषण्मुखादीनि ॥ ६ ॥ हे गुडाकेश जितनिद्र, इह मम देहे एकस्थं एकस्मिन्नेवावयवे नखाग्रमात्रे स्थितं कृत्स्नं वर्तमानं जगत्पश्य । यच्चान्यत् अतीतमनागतं विप्रकृष्टं व्यवहितं स्थूलं

४ मधुसूदनीव्याख्या ।

नुवाच—पश्येति । अत्र क्रमेण श्लोकचतुष्टयेऽपि पश्येत्प्राप्त्याल्यद्भुतरूपाणि दर्शयिष्यामि त्वं सावधानो भवेत्यर्जुनमभिमुखीकरोति भगवान् । शतशोऽथ सहस्रश इत्यपरिमितानि । तानि च नानाविधान्यनेकप्रकाराणि दिव्यान्यल्यद्भुतानि नाना विलक्षणा वर्णा नीलपीतादिप्रकारास्तथा आकृतयश्चावयवसंस्थानविशेषा येषां तानि नानावर्णाकृतीनि च मम रूपाणि पश्य । अहं लोद । द्रष्टुमर्हो भव हे पार्थ ॥ ५ ॥ दिव्यानि रूपाणि पश्येत्युक्त्वा तान्येव लेशतोऽनुकामति द्वाभ्याम्—पद्यादित्यानित्यादिना । पद्यादित्यान्वाद्दश वसूनष्टौ रुद्रानेकादश अश्विनौ द्वौ मरुतः सप्तसप्तकानेकोनपञ्चाशत् तथान्यानपि देवानित्यर्थः । बहून्यन्यान्यदृष्टपूर्वाणि पूर्वमदृष्टानि मनुष्यलोके त्वया त्वत्तोऽन्येन वा केनचित्पद्याश्चर्याण्यद्भुतानि हे भारत, अत्र शतशोऽथसहस्रशः नानाविधानीत्यस्य विवरणं बहूनीति आदित्यानित्यादि च, अदृष्टपूर्वाणीति दिव्यानीत्यस्य, आश्चर्याणीति नानावर्णाकृतीनीत्यस्येति द्रष्टव्यम् ॥ ६ ॥ न केवलमेतावदेव समस्तं जगदपि मदेहस्थं द्रष्टुमर्हसीत्याह—इहेति । इहास्मिन्मम देहे एकस्थं एकस्मिन्नेवावयवरूपेण स्थितं जगत् कृत्स्नं समस्तं सचराचरं जङ्गमस्थावरसहितं तत्र तत्र परिभ्रमता

५ भाष्योत्कर्षदीपिका ।

रूपाणि नानाविधानि अनेकप्रकाराणि दिव्यानि अप्राकृतानि नाना नीलपीतादिप्रकारा वर्णास्तथा आकृतयोऽवयवसन्निवेशविशेषा येषां तानि । यतस्त्वं पृथापुत्रः मम प्रेमास्पदः सखा अतः पश्येति द्योतयन् संबोधयति हे पार्थेति ॥ ५ ॥ आदित्यान्वाद्दश, वसूनष्टौ, रुद्रानेकादश, अश्विनौ द्वौ, मरुत एकोनपञ्चाशत् । तथा बहून्यन्यानि मनुष्यलोके त्वया अन्येन वा पूर्वं न दृष्टानि । उत्तमवंशोद्भवत्वात्तव दर्शनेऽधिकार इति सूचयन्नाह—भारतेति । यस्मिन् वंशे त्वमुत्पन्नः तत्रोत्पन्नैः कैश्चिदप्येतन्न दृष्टमिति वा संबोधनाशयः ॥ ६ ॥ न केवलमेतावदेवापितु इह मम देहे एकस्थं एकस्मिन्नावयवे स्थितं सर्वं जगत्सावरजंगमसहितमयेदानीं पश्य । यच्चान्यज्जयपराजयादि द्रष्टुमिच्छसि तदपि । यद्वा जयेम यदि वा नोजयेयुरिति संदिहापनुत्तये पश्य । यच्चान्यज्जगदाश्रय-

६ श्रीधरीव्याख्या ।

करोति—श्रीभगवानुवाच । पश्येति चतुर्भिः । रूपस्यैकत्वेऽपि नानाविधत्वाद्व्यापिती बहुवचनम् । अपरिमितान्यनेकप्रकाराणि दिव्यान्यलौकिकानि मम रूपाणि पश्य । वर्णाः शुक्लकृष्णादयः । आकृतयोऽवयवसन्निवेशविशेषाः । नाना अनेकवर्णा आकृतयश्च येषां तानि नानावर्णाकृतीनि ॥ ५ ॥ तान्येवाह—पश्येति । आदित्यादीन्मम देहे पश्य । मरुत एकोनपञ्चाशदेवविशेषान् । अदृष्टपूर्वाणि त्वया वान्येन वा पूर्वमदृष्टानि रूपाणि आश्चर्याण्यल्यद्भुतानि ॥ ६ ॥ किंच—इहेति । तत्र तत्र परिभ्रमता वर्षकोटिभिरपि द्रष्टुम-

न तु मां शक्यसे द्रष्टुमनेनैव स्वचक्षुषा ।

दिव्यं ददामि ते चक्षुः पश्य मे योगमैश्वरम् ॥ ८ ॥

संजय उवाच ।

एवमुक्त्वा ततो राजन्महायोगेश्वरो हरिः ।

दर्शयामास पार्थाय परमं रूपमैश्वरम् ॥ ९ ॥

१ श्रीमच्छांकरभाष्यम् ।

सचराचरं सह चरेणाचरेण च वर्तते मम देहे गुडाकेश, यच्चान्यज्जयपराजयादि यच्छङ्कसे 'यद्वा जयेम यदि वा नो जयेयुः' इति यदवोचस्तदपि द्रष्टुं यदीच्छसि ॥ ७ ॥ किंतु—नतु मामिति । नतु मां विश्वरूपधरं शक्यसे द्रष्टुमनेन प्राकृतेन स्वचक्षुषा स्वकीयेन चक्षुषा । येन तु शक्यसे द्रष्टुं दिव्येन तदिव्यं ददामि ते तुभ्यं चक्षुस्तेन पश्य मे मम योगमैश्वरमीश्वरस्य ममैश्वरं योगम् । योगशक्त्यतिशयमित्यर्थः ॥ ८ ॥ एवं तं यथोक्तप्रकारेणोक्त्वा ततोऽनन्तरं राजन्धृतराष्ट्र, महायोगेश्वरो महा-

२ आनन्दगिरिव्याख्या ।

सप्तमीद्वयं मिथः संबध्यते । समासान्तर्गततापि सप्तमी तत्रैवानीता । यदीच्छसि तर्हीहैव पश्येति संबन्धः ॥ ७ ॥ मन्यसे यदीत्युक्तमनुवदति—किंत्विति । सप्रपञ्चमनवच्छिन्नं मां स्वचक्षुषा न शक्नोषि द्रष्टुमित्याह—नत्विति । कथं तर्हि त्वां द्रष्टुं शक्यमित्याशङ्काह—येनेति । दिव्यस्य चक्षुषो वक्ष्यमाणयोगशक्त्यतिशयदर्शने विनियोगं दर्शयति—तेनेति ॥ ८ ॥ इमं वृत्तान्तं धृतराष्ट्राय संजयो निवेदितवानित्याह—संजय इति । मदीयं विश्वरूपाख्यं

३ नीलकण्ठव्याख्या (चतुर्थी) ।

सूक्ष्मं वा तत्सर्वमिह पश्य ॥ ७ ॥ यत्तुक्तं 'मन्यसे यदि तच्छक्यं मया द्रष्टुम्' इति तत्राह—नत्विति । शक्यसे शक्नोषि । पदविकरणव्यत्यय आर्षः । अनेन प्राकृतेन । दिव्यमप्राकृतम् । ऐश्वरं ईश्वरसंबन्धिनां योगं विश्वाश्रयत्वलक्षणं सामर्थ्यम् ॥ ८ ॥ एवमुक्त्वा भगवानर्जुनाय दिव्यं रूपं दर्शितवान्, स च दृष्ट्वा विस्मयाविष्टो भगवन्तं विज्ञापितवानितीमं वृत्तान्तमेवमुक्त्वेत्यादिषद्भिः श्लोकैर्धृतराष्ट्रं प्रति संजय उवाच—एव-

४ मधुसूदनीव्याख्या ।

वर्षकोटिसहस्रेणापि द्रष्टुमशक्यं अद्याधुनैव पश्य । हे गुडाकेश, यच्चान्यज्जयपराजयादिकं द्रष्टुमिच्छसि तदपि संदेहोच्छेदाय पश्य ॥ ७ ॥ यत्तुक्तं मन्यसे यदि तच्छक्यं मया द्रष्टुमिति तत्र विशेषमाह—नत्विति । अनेनैव प्राकृतेन स्वचक्षुषा स्वभावसिद्धेन चक्षुषा मां दिव्यरूपं द्रष्टुं नतु शक्यसे न शक्नोषि तु एव । 'शक्यस' इति पाठे शक्तो न भविष्यतीत्यर्थः । भौवादिकस्यापि शक्नोतेर्देवादिकः इत्यन् छान्दस इति वा दिवादौ पाठोवेत्येव सांप्रदायिकम् । तर्हि त्वां द्रष्टुं कथं शक्यमिति आह—दिव्यमिति । दिव्यमप्राकृतं मम दिव्यरूपदर्शनक्षमं ददामि ते तुभ्यं चक्षुस्तेन दिव्येन चक्षुषा पश्य मे योगमघटनघटनासामर्थ्यातिशयमैश्वरमीश्वरस्य ममासाधारणम् ॥ ८ ॥ भगवानर्जुनाय दिव्यं रूपं दर्शितवान् स च तद्दृष्ट्वा विस्मयाविष्टो भगवन्तं विज्ञापितवानितीमं वृत्तान्तमेवमुक्त्वेत्यादिभिः षड्भिः श्लोकैर्धृतराष्ट्रं प्रति संजय उवाच—एवमिति । एवं नतु मां शक्यसे

५ भाष्योत्कर्षदीपिका ।

भूतं कारणस्वरूपं जगतश्चावस्थाविशेषादिकं अतीतमनागतं विप्रकृष्टं व्यवहितं स्थूलं सूक्ष्मं चेति आदिशब्दार्थः । हे गुडाकेशेति संबोधयन् द्रष्टुं सावधानो भवेति सूचयति ॥ ७ ॥ एवमुक्ते स्वचक्षुषा द्रष्टुं प्रवृत्तं न किमपि दृष्टवन्तं अतो खिन्नमर्जुनमालक्ष्याह—नेति । मां विश्वरूपधरं परमप्राकृतमनेनैव प्राकृतेन स्वचक्षुषा द्रष्टुं नतु शक्यसे तर्हि किमर्थं पश्येति त्वयोक्तमिति तत्राह । दिव्यमप्राकृतं ऐश्वर्यरूपदर्शनयोग्यं चक्षुस्तस्य ददामि तेन चक्षुषा ममैश्वरं योगं शक्त्यतिशयं पश्य ॥ ८ ॥ एतादृशो भगवतो वासुदेवस्य महिमार्जुनपक्षपातश्चेति सूचयन् धृतराष्ट्रं प्रति संजय उवाच । एवं यथोक्तेन प्रकारेणोक्त्वा ततोऽनन्तरं महांश्वसौ योगेश्वरो हरिः

६ श्रीधरीव्याख्या ।

शक्यं कृत्स्नमपि चराचरसहितं जगदिहास्मिन्मम देहेऽवयवरूपेणैकत्रैव स्थितमद्याधुनैव पश्य । यच्चान्यज्जगदाश्रयभूतं कारणस्वरूपम् । जगतश्चावस्थाविशेषादिकम् । जयपराजयादिकं च यदप्यन्यद्रष्टुमिच्छसि तत्सर्वं पश्य ॥ ७ ॥ यदुक्तमर्जुनेन 'मन्यसे यदि तच्छक्यम्' इति तत्राह—नत्विति । अनेनैव तु स्वीयेन चर्मचक्षुषा मां द्रष्टुं न शक्यसे शक्तो न भविष्यसि । अतोऽहं दिव्यमलौकिकं ज्ञानात्मकं चक्षुस्तुभ्यं ददामि । ममैश्वरमसाधारणं योगं युक्तिमघटितघटनासामर्थ्यं पश्य ॥ ८ ॥ एवमुक्त्वा भगवानर्जुनाय रूपं दर्शितवान् । तच्च रूपं दृष्ट्वाऽर्जुनः श्रीकृष्णं विज्ञापितवानितीममर्थं एवमुक्त्वेत्यादिभिः षड्भिः श्लोकैर्धृतराष्ट्रं प्रति संजय उवाच—एवमिति ।

७ अभिनवगुप्ताचार्यव्याख्या ।

॥ ५ ॥ श्रीभगवानुवाच—एव मे इत्यादि ॥ ६ ॥ ७ ॥ ८ ॥ संजय उवाच—एवमित्यादि ॥ ९ ॥ १० ॥ ११ ॥ १२ ॥ १३ ॥ १४ ॥

अनेकवक्त्रनयनमनेकाद्भुतदर्शनम् ।

अनेकदिव्याभरणं दिव्यानेकोद्यतायुधम् ॥ १० ॥

दिव्यमाल्याम्बरधरं दिव्यगन्धानुलेपनम् ।

सर्वाश्चर्यमयं देवमनन्तं विश्वतोमुखम् ॥ ११ ॥

१ श्रीमच्छांकरभाष्यम् ।

आसौ योगेश्वरश्च हरिर्नारायणो दर्शयामास दर्शितवान्पार्थाय पृथासुताय परमं रूपं विश्वरूपमैश्वरम् ॥ ९ ॥ अनेकेति । अनेकवक्त्रनयनमनेकानि वक्त्राणि नयनानि च यस्मिन् रूपे तदनेकवक्त्रनयनम् । अनेकाद्भुतदर्शनमनेकान्यद्भुतानि विस्मापकानि दर्शनानि यस्मिन् रूपे तदनेकाद्भुतदर्शनं । तथानेकदिव्याभरणमनेकानि दिव्याभ्याभरणानि यस्मिन्स्तदनेकदिव्याभरणं तथा दिव्यानेकोद्यतायुधं दिव्यान्यनेकान्युद्यतान्यायुधानि यस्मिन्स्तद्विव्यानेकोद्यतायुधं दर्शयामासेति पूर्वेण संबन्धः ॥ १० ॥ किंच—दिव्येति । दिव्यमाल्याम्बरधरं दिव्यानि माल्यानि पुष्पाण्यम्बराणि वस्त्राणि च ध्रियन्ते येन श्वरेण तं दिव्यमाल्याम्बरधरं । दिव्यगन्धानुलेपनं दिव्यं गन्धानुलेपनं यस्य तं । सर्वाश्चर्यमयं सर्वाश्चर्यप्रायं

२ आनन्दगिरिव्याख्या ।

रूपं न प्राकृतेन चक्षुषा निरीक्षितुं क्षमं किंतु दिव्येनेत्यादि यथोक्तप्रकारः । अनन्तरं दिव्यचक्षुषःप्रदानादिति शेषः । हरयविद्यां सकार्यामिति हरिः । यदीश्वरस्य मायोपहितस्य परममुत्कृष्टं रूपं तद्दर्शयामभूवेत्याह—परममिति ॥ ९ ॥ तदेव रूपं विशिनष्टि—अनेकेति । दिव्याभ्याभरणादीनि हारकेयूरादीनि भूषणानि उद्यतान्युच्छ्रितानि ॥ १० ॥ उक्तरूपवन्तं भगवन्तं प्रकारान्तरेण विशिनष्टि—किंचेति । ‘अर्जुन इति’ अध्याहारेऽपि पदसंघटनासंभवात् ॥ ११ ॥

३ नीलकण्ठव्याख्या (चतुर्थरी) ।

मुक्त्वेत्यादि । ततः दिव्यचक्षुःप्रदानानन्तरम् । राजन् हे धृतराष्ट्र, महांश्रासौ योगेश्वरश्चेति विग्रहः । महतो योगस्य वा ईश्वरः । परमं दिव्यं रूपं ऐश्वरं मायाविसंबन्धि नतु मायातीतं दर्शयामास ॥ ९ ॥ तदेव रूपं विशिनष्टि द्वाभ्याम्—अनेकेत्यादिना । अनेकान्यनन्तानि वक्त्राणि नयनानि च यस्मिन्स्तदनेकवक्त्रनयनम् । अनेकान्यद्भुतानि दर्शनानि यस्मिन्स्तदनेकाद्भुतदर्शनम् । अनेकानि दिव्याभ्याभरणानि यस्मिन् । दिव्यान्यनेकानि चोद्यतान्यायुधानि चक्रादीनि यस्मिन् ॥ १० ॥ विश्वतोमुखमिति पूर्वोक्तस्य ‘एकत्वेन पृथक्त्वेन बहुधा विश्वतोमुखम्’

४ मधुसूदनीव्याख्या ।

द्रष्टुमनेन चक्षुषाऽतो दिव्यं ददामि ते चक्षुरित्युक्त्वा ततो दिव्यचक्षुःप्रदानादनन्तरं हे राजन् धृतराष्ट्र, स्थिरो भव ध्रुवणाय । महान्सर्वोत्कृष्टश्चासौ योगेश्वरश्चेति महायोगेश्वरो हरिभक्तानां सर्वङ्कक्षापहारी भगवान् दर्शनयोग्यमपि दर्शयामास पार्थाय एकान्तभक्ताय परमं दिव्यं रूपमैश्वरम् ॥ ९ ॥ तदेव रूपं विशिनष्टि—अनेकेति । अनेकानि वक्त्राणि नयनानि च यस्मिन् रूपे । अनेकानामद्भुतानां विस्मयहेतूनां दर्शनं यस्मिन् । अनेकानि दिव्याभ्याभरणानि भूषणानि यस्मिन् । दिव्यान्यनेकान्यद्भुतान्यायुधानि अस्त्राणि यस्मिन् तत्तथा रूपम् ॥ १० ॥ दिव्येति । दिव्यानि माल्यानि पुष्पमयानि रत्नमयानि च तथा दिव्यान्यम्बराणि वस्त्राणि च ध्रियन्ते येन तद्विव्यमाल्याम्बरधरं । दिव्यो गन्धोऽस्येति दिव्यगन्धस्तदनुलेपनं यस्य तत् । सर्वा-

५ भाष्योत्कर्षदीपिका ।

पार्थाय परमप्रेमास्पदाय परममैश्वररूपं दर्शयामास । हरिरित्यनेन स्वभक्तानां पार्थानां दुःखहरण उद्यत इत्युक्तम् । महायोगेश्वर इत्यनेन विश्वरूपप्रदर्शनादिना येन केनापि प्रकारेण तद्वरणेऽतिसमर्थ इति सूचितम् । एतादृशकृष्णानुग्रहीतः पाण्डवैस्त्वं संधिं न कृतवान् न करोषि चातो राजनीतिहीनो नाममात्रेण राजासीति हे राजन्निति संबोधनेन ध्वनितम् ॥ ९ ॥ परममैश्वरं रूपं विशिनष्टि । अनेकानि मुखानि नेत्राणि च यस्मिन्तत् । अनेकानि विस्मायकानि दर्शनानि यस्मिन् तत् । तथानेकानि दिव्याभ्याभरणानि भूषणान्यङ्गदादीनि यस्मिन्तत् । तथा दिव्यान्यनेकान्युद्यतान्यायुधानि यस्मिन्तत् । दर्शयामासेति पूर्वेण संबन्धः ॥ १० ॥ उक्तरूपवन्तं भगवन्तं विशिनष्टि । दिव्यानि पुष्पाणि वस्त्राणि ध्रियन्ते येन तं दिव्यगन्धस्यानुलेपनं यस्य तं सर्वाश्चर्यप्रायं देवमनन्तं सर्वभूतात्मकत्वात्सर्वतोमुखं दर्शयामासार्जुनो ददर्शैत्यध्याहारो वा । अत्र यद्यप्येतानि रूपविशेषणानि प्रतिभान्ति तथापि देवशब्द-

६ श्रीधरीव्याख्या ।

हे राजन् धृतराष्ट्र, महांश्रासौ योगेश्वरश्च हरिः परममैश्वरं रूपं दर्शितवान् ॥ ९ ॥ कथंभूतं तदित्यत आह—अनेकेति । अनेकानि वक्त्राणि नयनानि च यस्मिन्स्तत्, अनेकानामद्भुतानां दर्शनं यस्मिन्स्तत्, अनेकानि दिव्याभरणानि यस्मिन्स्तत्, दिव्यान्यनेकानि उद्यतान्यायुधानि च यस्मिन्स्तत् ॥ १० ॥ किंच—दिव्येति । दिव्यानि माल्याम्बराणि च धारयन्तीति तथा, दिव्यो गन्धो यस्य तादृशमनुलेपनं यस्य तत्, सर्वाश्चर्यमयमनेकाश्चर्यप्रायम्, देवं द्योतनात्मकम्, अनन्तमपरिच्छिन्नम्, विश्वतः सर्वतो मुखानि यस्मिन्स्तत् ॥ ११ ॥

दिवि सूर्यसहस्रस्य भवेद्युगपदुत्थिता ।

यदि भाः सदृशी सा स्याद्भासस्तस्य महात्मनः ॥ १२ ॥

तत्रैकस्य जगत्कृत्स्नं प्रविभक्तमनेकधा ।

अपश्यदेवदेवस्य शरीरे पाण्डवस्तदा ॥ १३ ॥

१ श्रीमच्छांकरभाष्यम् ।

देवमनन्तं नास्यान्तोऽस्तीत्यनन्तस्तं विश्वतोमुखं सर्वतोमुखं सर्वभूतात्मत्वात्तं दर्शयामासार्जुनो दद-
र्शति वाध्याह्नियते ॥ ११ ॥ या पुनर्भगवतो विश्वरूपस्य भासस्तस्या उपमोच्यते—दिवीति । दिव्यन्त-
रिक्षे तृतीयस्यां वा दिवि सूर्याणां सहस्रं सूर्यसहस्रं तस्य युगपदुत्थितस्य युगपदुत्थिता भाः सा
यदि सदृशी स्यात्तस्य महात्मनो विश्वरूपस्यैव भासो यदि वा न स्यात्ततोऽपि विश्वरूपस्यैव भा
अतिरिच्यत इत्यभिप्रायः ॥ १२ ॥ किंच—तत्रैकस्यमिति । तत्र तस्मिन्विश्वरूप एकस्मिन्स्थितमेकस्य
जगत्कृत्स्नं प्रविभक्तमनेकधा देवपितृमनुष्यादिभेदैरपश्यद्दृष्टवान्देवदेवस्य हरेः शरीरे पाण्डवोऽर्जुन-

२ आनन्दगिरिव्याख्या ।

ननु प्रकृष्टस्य भगवतो रूपस्य दीप्तिरस्ति न वा न चेत्काष्ठादिसाम्यं यद्यस्ति कीदृशी सेत्याशङ्क्याह—या पुनरिति ।
सा यदि स्यात्तद्भासः सदृशी सेति योजना । असंभावितान्भ्युपगमार्थो यदिशब्दः । स्याच्छब्दो निश्चयार्थः । सा कथं-
चित्सदृशी संभवति ननु भवत्येवेति विवक्षित्वाह—यदि वेति ॥ १२ ॥ न केवलमुक्तमेवार्जुनो दृष्टवान्किंतु तत्रैव
विश्वरूपे सर्वं जगदेकस्मिन्नवस्थितमनुभूतवानित्याह—किंचेति । तदा विश्वरूपस्य भगवद्रूपस्य दर्शनदशायामित्यर्थः

३ नीलकण्ठव्याख्या (चतुर्थी) ।

इत्यस्यायं परामर्शः । अनन्तं सर्वतः परिच्छेदरहितम् ॥ ११ ॥ दिवि अन्तरिक्षे । भाः दीप्तिः । भासः दीप्तेः ।
अभूतोपमेयम् । निरुपमतामेव तस्य दीप्तेर्दर्शयति 'उभौ यदि व्योम्नि पृथक्प्रवाहौ' इत्यादिवत् ॥ १२ ॥ इहैकस्य
जगत्कृत्स्नं पश्येति यत्प्राक् भगवतोक्तं तदप्यपश्यदित्याह—तत्रेति । अनेकधा प्रविभक्तमित्येतद्वर्षासूत्थितति-
तिणीवीजे सूक्ष्मरूपेण तरुर्दृश्यते तद्वन्माभूदिति दर्शयितुं सावकाशं अनेकधा विभागयुक्तं विविक्तमपश्यत् ।
एकस्यमेकावयवस्यम् । अयमर्थः—यदा भगवतश्चतुर्भुजं रूपं चिन्त्यते तत्र च चेतसि लब्धपदे सति क्रमशस्तदी-
यावयवास्त्यक्त्वा मुखे स्थिते वा पदनखे वा चित्तं प्रियते । तत्रापि लब्धपदे तस्मिन्तदपि त्यक्त्वा विश्वरूपमारो-
हति । दिव्यं चक्षुरपि एवं सूक्ष्मतामापादितं मन एव । 'मनोऽस्य दैवं चक्षुः स एतेन दैवेन चक्षुषा मनसैता-
न्कामान्पश्यन्नमते' इति श्रुतेः । कामान्विषयान् एतान्हादांकाशाख्यसगुणब्रह्मगतानिति श्रुतिपदयोरर्थः । यथोक्तं

४ मधुसूदनीव्याख्या ।

श्रयमयमनेकाद्भुतप्रचुरं देवं द्योतनात्मकं अनन्तमपरिच्छिन्नं विश्वतः सर्वतो मुखानि यस्मिन् तद्रूपं दर्शयामासेति पूर्वेण
संबन्धः । अर्जुनो ददर्शेल्यध्याहारो वा ॥ ११ ॥ देवमित्युक्तं विवृणोति—दिवीति । दिवि अन्तरिक्षे सूर्याणां सहस्रस्य
अपरिमितसूर्यसमूहस्य युगपदुत्थितस्य युगपदुत्थिता भाः प्रभा यदि भवेत् तदा सा तस्य महात्मनो विश्वरूपस्य भासो दीप्तेः
सदृशी तुल्या यदि स्याद्यदि वा न स्यात् ततोपि नूनं विश्वरूपस्यैव भा अतिरिच्येतेत्यहं मन्ये । अन्या तूपमा नास्त्येवेत्यर्थः ।
अत्राविद्यमानाध्यवसायात्तदभावेनोपमाभावपरादभूतोपमारूपेयमतिशयोक्तिरुपेक्षां व्यञ्जती सर्वथा निरुपमत्वमेव व्यनक्ति ।
'उभौ यदि व्योम्नि पृथक्प्रवाहौ' इत्यादिवत् ॥ १२ ॥ इहैकस्य जगत्कृत्स्नं पश्याद्य सचराचरमिति भगवदाज्ञप्तमप्यनुभूतवानर्जुन-
इत्याह—तत्रेति । एकस्यमेकत्र स्थितं जगत्कृत्स्नं प्रविभक्तमनेकधा देवपितृमनुष्यादिनानाप्रकारैः अपश्यदेवदेवस्य भगवतः

५ भाष्योत्कर्षदीपिका ।

स्येश्वराचकस्य विशेष्यत्वमभिप्रेत्याचार्यैरित्थं व्याख्यातम् ॥ ११ ॥ तत्र दृष्टान्ताकाङ्क्षायामाह । दिवि अन्तरिक्षे स्वर्गे वा सूर्याणां
सहस्रस्य युगपदुत्थितस्य युगपदुत्थिता भा यदि भवेत् सा तस्य महात्मनो विश्वरूपस्य भासः दीप्तेः सदृशी तुल्या स्यात् यदि वा न
स्यादिति विश्वरूपस्य भा अतिरिच्यत इत्याशयः ॥ १२ ॥ न केवलं विश्वरूपधरं देवमर्जुनो दृष्टवानपि तु देवस्य देहे एकस्य सर्वं
जगदनुभूतवानित्याह । तत्र तस्मिन् विश्वरूपे देवदेवस्य शरीरे एकत्र स्थितं सर्वं जगदेवपितृमनुष्यादिभेदैरनेकप्रकारेण प्रकर्मण

६ श्रीचरीव्याख्या ।

विश्वरूपदीप्तेनिरुपमत्वमाह—दिवीति । दिव्याकाशे सूर्यसहस्रस्य युगपदुत्थितस्य यदि युगपदुत्थिता भाः प्रभा भवेत् तर्हि सा तदा
महात्मनो विश्वरूपस्य भासः प्रभायाः कथंचित्सदृशी स्यात् । नान्योपमास्तीत्यर्थः । तथाभूतं रूपं दर्शयामासेति पूर्वेणान्वयः
॥ १२ ॥ ततः किं वृत्तमित्येषाव्यामाह संबन्धः—तत्रेति । अनेकधा प्रविभक्तं नानाविभागेनावस्थितं कृत्स्नं जगदेवदेवस्य शरीरे

ततः स विस्मयाविष्टो हृष्टरोमा धनंजयः ।

प्रणम्य शिरसा देवं कृताञ्जलिरभाषत ॥ १४ ॥

अर्जुन उवाच ।

पश्यामि देवांस्तव देव देहे सर्वांस्तथा भूतविशेषसंघान् ।

ब्रह्माणमीशं कमलासनस्थसृषींश्च सर्वानुरगांश्च दिव्यान् ॥ १५ ॥

१ श्रीवच्छांकरभाष्यम् ।

स्तदा ॥ १३ ॥ तत इति । ततस्तं दृष्ट्वा स विस्मयेनाविष्टो विस्मयाविष्टो हृष्टानि रोमाणि यस्य सोऽयं हृष्टरोमा चाभवद्धनंजयः प्रणम्य प्रकर्षेण नमनं कृत्वा प्रह्वीभूतः सन् शिरसा देवं विश्वरूपधरं कृताञ्जलिर्नमस्कारार्थं संपुटीकृतहस्तः सन्नभाषतोक्तवान् ॥ १४ ॥ कथं यच्चया दर्शितं विश्वरूपं तदहं पश्यामीति स्वानुभवमाविष्कुर्वन् अर्जुन उवाच—पश्यामीति । पश्याम्युपलभे हे देव, तव देहे देवा-

२ आनन्दगिरिव्याख्या ।

॥ १३ ॥ विश्वरूपधरस्य भगवतस्तस्मिन्नेकीभूतजगतश्चोक्तविशेषणस्य दर्शनानन्तरं किमकरोदित्यपेक्षायामाह—तत इति । आश्चर्यबुद्धिर्विस्मयः, रोम्णां हृष्टत्वं पुलकितत्वं, प्रकर्षो भक्तिश्रद्धयोरतिशयः ॥ १४ ॥ कथं भगवन्तं प्रत्यर्जुनो भाषितवानिति पृच्छति—कथमिति । तत्प्रश्नमपेक्षितं पूरयन्नवतारयति—यच्चयेति । भूतविशेषसङ्केपे

३ नीलकण्ठव्याख्या (चतुर्थरी) ।

श्रीभागवते 'तत्र लब्धपदं चित्तमाकृष्यैकत्र धारयेत् । नान्यानि चिन्तयेद्भूयः सुखितं भावयेन्मुखम् । तत्र लब्धपदं चित्तमाकृष्य व्योम्नि धारयेत् । तच्च त्यक्त्वा मदारोहो न किञ्चिदपि चिन्तयेत्' इति । तत्र मूर्तो एकत्र अङ्गे । व्योम्नि कारणे । मदारोहो निर्विकल्पे ब्रह्मण्यारूढः । तदिदमुक्तं देवदेवस्य शरीरे कृत्स्नं जगदेकस्थं पाण्डवोऽपश्यदिति ॥ १३ ॥ हृष्टरोमा रोमाश्चित्ताग्रः ॥ १४ ॥ देवानादित्यादीन् । भूतविशेषाश्चतुर्विधा जरायुजादयस्तेषां

४ मधुसूदनीव्याख्या ।

तत्र विश्वरूपे शरीरे पाण्डवोऽर्जुनस्तदा विश्वरूपाश्चर्यदर्शनदशायाम् ॥ १३ ॥ एवमद्भुतदर्शनेऽप्यर्जुनो न विभयांचकार, नापि नेत्रे संचचार, नापि संभ्रमात्कर्तव्यं विस्मरार, नापि तस्माद्देशादपससार, किंत्वतिथीरत्वात्तत्कालोचितमेव व्यवजहार महति चित्तक्षोभेपीत्याह—तत इति । ततस्तद्दर्शनादनन्तरं विस्मयेनाद्भुतदर्शनप्रभवेनालौकिकचित्तचमत्कारविशेषेणाविष्टो व्याप्तः अतएव हृष्टरोमा पुलकितः सन् स प्रख्यातमहादेवसंप्रामादिप्रभावः धनंजयः सुधिष्ठिरराजसूये उत्तरगोग्रहे च सर्वान्वीरान् जित्वा धनमाहृतवानिति प्रथितमहापराक्रमोऽतिवीरः साक्षादभिरिति वा महातेजस्वितात् देवं तमेव विश्वरूपधरं नारायणं शिरसा भूमिलग्रेण प्रणम्य प्रकर्षेण भक्तिश्रद्धातिशयेन नत्वा नमस्कृत्य कृताञ्जलिः संपुटीकृतहस्तयुगः सन्नभाषतोक्तवान् । अत्र विस्मयाख्यस्थायिभावस्यार्जुनगतस्यालम्बनविभावेन भगवता विश्वरूपेणोद्दीपनविभावेनासकृत्दर्शनेनानुभावेन सात्त्विक-रोमहर्षेण नमस्कारेणाञ्जलिकरणेन चाव्यभिचारिणा चानुभावाक्षितेन वा धृतिमतिहर्षवितर्कादिना परिपोषात्सवासनानां श्रोतॄणां तादृशश्चित्तचमत्कारोऽपि तद्भेदानध्यवसायात्परिपोषं गतः परमानन्दास्वादरूपेणाद्भुतरसो भवतीति सूचितम् ॥ १४ ॥ यद्भगवता दर्शितं विश्वरूपं तद्भगवद्भूतेन दिव्येन चक्षुषा सर्वलोकादस्यमपि पश्याम्यहो मम भाग्यप्रकर्ष इति स्वानुभवमाविष्कुर्वन् अर्जुन उवाच—पश्यामीति । पश्यामि चाक्षुषज्ञानविषयीकरोमि । हे देव, तव देहे विश्वरूपे देवान्वस्वादी-

५ भाष्योत्कर्षदीपिका ।

विभागयुक्तं पाण्डवोऽर्जुनो दृष्टवान् । अहो भगवद्भक्त्यार्जुनस्य पितुः पाण्डोर्भाग्यातिशयः ईश्वरविमुखस्य दुर्भेधनस्य पितुस्तत्रा-भाग्यातिशयश्चेति पाण्डवपदेन ध्वनितम् ॥ १३ ॥ ततः किमकरोदित्यपेक्षायामाह । तत एकस्थकृत्स्नजगद्दर्शनानन्तरं सः प्रथित-प्रभावो धनंजयोऽर्जुनो विस्मयाविष्टः आश्चर्यबुद्धियुक्तः । तद्विज्ञप्ताह । हृष्टानि पुलकितानि रोमाणि यस्य । प्रणम्य प्रकर्षेणोत्कट-भक्त्या नमनं कृत्वा शिरसा देवं विश्वरूपधरं नमस्कारार्थं संपुटीकृतहस्तः सन् उक्तवान् । विश्वरूपदर्शनात्पूर्वमपि खाण्डवदाहादिना प्रथितप्रभावो राजसूये गोमूत्रे च राजस्यो धनस्य भीष्मादिभ्यो गोधनस्य च हरणात् धनंजयोऽर्जुना पुनर्दृष्टविश्वरूप इति राज्याशां त्वं माकुर्विति स धनंजय इति पदार्थां ध्वनितम् ॥ १४ ॥ स्वानुभवमाविष्कुर्वन् अर्जुन उवाच । हे देव, तव देहे देवानिन्द्रादी-नसर्वान्पश्यामि । तथा भूतविशेषाणां चराचराणां समूहान्पश्यामि । किंच ब्रह्माणं प्रजानां नियन्तारं पद्मासनस्थं ऋषींश्च वसिष्ठा-

६ श्रीधरीव्याख्या ।

तदवयवत्वेनैकत्रैव स्थितं तदा पाण्डवोऽर्जुनोऽपश्यत् ॥ १३ ॥ एवं दृष्ट्वा किं कृतवानित्यत आह—तत इति । ततो दर्शनानन्तरं विस्मयेनाविष्टो व्याप्तः सन्हृष्टान्दुपुलकितानि रोमाणि यस्य स धनंजयो देवं तमेव शिरसा प्रणम्य कृताञ्जलिः संपुटीकृतहस्तो भूत्वा-भाषत उक्तवान् ॥ १४ ॥ भाषणमेवाह—पश्यामीति सप्तदशभिः । हे देव, तव देहे देवानादित्यादीन्पश्यामि । तथा सर्वा-

अनेकबाहूदरवक्रनेत्रं पश्यामि त्वां सर्वतोऽनन्तरूपम् ।

नान्तं न मध्यं न पुनस्तवादिं पश्यामि विश्वेश्वर विश्वरूप ॥ १६ ॥

किरीटिनं गदिनं चक्रिणं च तेजोराशिं सर्वतो दीप्तिमन्तम् ।

१ श्रीमच्छांकरभाष्यम् ।

न्सर्वास्तथा भूतविशेषसङ्ख्यानं भूतविशेषाणां स्थावरजङ्गमानां नानासंस्थानविशेषाणां सङ्ख्या भूतविशेष-
सङ्ख्यास्तान् । किञ्च ब्रह्माणं चतुर्मुखमीशमीशितारं प्रजानां कमलासनस्थं पृथिवीपद्ममध्ये मेरुकर्णिकास-
नस्थमित्यर्थः । ऋषींश्च वसिष्ठादीन्, सर्वानुरगांश्च वासुकिप्रभृतीन् दिव्यान् दिवि भवान् ॥ १५ ॥ किञ्च—
अनेकेति । अनेकबाहूदरवक्रनेत्रमनेके बाहव उदराणि वक्राणि नेत्राणि च यस्य तव स त्वमनेकबा-
हूदरवक्रनेत्रस्तमनेकबाहूदरवक्रनेत्रं पश्यामि त्वा त्वां सर्वतः सर्वत्रानन्तरूपमनन्तानि रूपाण्यस्येत्य-
नन्तरूपस्तमनन्तरूपं नान्तमन्तोऽवसानं न मध्यं मध्यं नाम द्वयोः कोट्योरन्तरं न पुनस्तवादिं तव
देवस्य नान्तं पश्यामि न मध्यं पश्यामि न पुनरादिं पश्यामि हे विश्वेश्वर हे विश्वरूप ॥ १६ ॥
किञ्च—किरीटिनमिति । किरीटिनं किरीटं नाम शिरोभूषणविशेषस्तद्यस्यास्तीति स किरीटी तं

२ आनन्दगिरिव्याख्या ।

देवानामन्तर्भावेऽपि पृथक्करणमुत्कर्षात् । ब्रह्मणः सर्वदेवतात्मत्वेऽपि तेभ्यो भेदकथनं तदुत्पादकत्वादिति मत्वाह—
किञ्चेति । ऋषीणामुरगाणां च किञ्चिद्वैषम्यात्पृथक्त्वं । दिव्यान् दिव्यभेषां विशेषणम् ॥ १५ ॥ यत्र भगवद्देहे सर्वमिदं
दृष्टं तमेव विशिनष्टि—अनेकेति । आदिशब्देन मूलमुच्यते । नान्तं न मध्यमित्यत्रापि पश्यामीत्यस्य प्रत्येकं संबन्धं
सूचयति—नान्तं पश्यामीति ॥ १६ ॥ विश्वरूपवन्तं भगवन्तमेव प्रकारान्तरेण प्रपञ्चयति—किञ्चेति । परि-

३ नीलकण्ठव्याख्या (चतुर्धरी) ।

संघान्समूहान् । ब्रह्माणं चतुर्मुखम् । ईशमीशितारम् । कमलासनस्थमित्यनेन दूरदर्शनमुक्तम् । उरगान्यातालस्या-
ननन्तादीन् । दिव्यान्कैलासादौ स्थितान्वासुकिप्रमुखान् । एतेन व्यवहितदर्शनमुक्तम् ॥ १५ ॥ अनेके अनन्ता
बाहव उदराणि वक्राणि नेत्राणि च यस्मिंस्तदनेकबाहूदरवक्रनेत्रम् । सर्वतश्चतुर्दिक्षूपर्यधश्चानन्तमपरिच्छिन्नं रूपमस्य
तम् । अनन्तत्वमेवाह—नान्तमिति । दीर्घरज्ज्वा इव तवाद्यन्तौ दैशिकौ न स्त इत्यर्थः ॥ १६ ॥ किरीटगदा-
चक्रधारिणम् । दीप्तिमत्त्वादेव दुर्निरीक्ष्यं द्रष्टुमशक्यम् । समन्तात्सर्वतो ये दीप्ता अनला अर्काश्च तद्वद्दुर्लभस्य तं,

४ मधुसूदनीव्याख्या ।

न्सर्वान् । तथा भूतविशेषाणां स्थावराणां जङ्गमानां च नानासंस्थानानां संघान्समूहान् । तथा ब्रह्माणं चतुर्मुखमीशमी-
शितारं सर्वेषां कमलासनस्थं पृथिवीपद्ममध्ये मेरुकर्णिकासनस्थं, भगवन्नाभिकमलासनस्थमिति वा । तथा ऋषींश्च सर्वान्व-
सिष्ठादीन्ब्रह्मपुत्रान् । उरगांश्च दिव्यान्प्राकृतान्वासुकिप्रभृतीन्पश्यामीति सर्वत्रान्वयः ॥ १५ ॥ यत्र भगवद्देहे सर्वमिदं दृष्ट्वान्
तमेव विशिनष्टि—अनेकेति । बाहव उदराणि वक्राणि नेत्राणि चानेकानि यस्य तमनेकबाहूदरवक्रनेत्रं पश्यामि त्वां
सर्वतः सर्वत्र । अनन्तानि रूपाणि यस्येति तम् । तव तु पुनर्नान्तमवसानं न मध्यं नाप्यादिं पश्यामि सर्वगतत्वात् । हे विश्वेश्वर
हे विश्वरूप । संबोधनद्वयमसिंघमात् ॥ १६ ॥ तमेव विश्वरूपं भगवन्तं प्रकारान्तरेण विशिनष्टि—किरीटिनमिति ।
किरीटगदाचक्रधारिणं च सर्वतो दीप्तिमन्तं तेजोराशिं च अतएव दुर्निरीक्षं दिव्येन चक्षुषा विना निरीक्षितुमशक्यम् । सय-

५ भाष्योत्कर्षदीपिका ।

दीन् सर्वांरुगान् वासुकिप्रभृतीन् दिव्यान् पश्यामीति सर्वत्र संबन्धनीयम् । देवादीनां भूतविशेषान्तर्भूतत्वेऽपि तेषामुत्कर्षात्पृथ-
गुपादानम् । ब्रह्मणो देवत्वेऽपि तज्जनकत्वात्पृथग्ग्रहणम् ॥ १५ ॥ यस्य देहे सर्वं दृष्टं तं देहवन्तं विशिनष्टि । अनेकानि बाह्यादीनि
यस्य तं त्वां, सर्वत्रानन्तानि रूपाण्यस्येति तं पश्यामि । तवादिमन्तं मध्यं पुनर्न पश्यामि विश्वदर्शनं तव देहे युक्तं विश्वरूपत्वात्-
वेति सूचनार्थम् । हे विश्वरूपेति संबोधनम् । विश्वस्याद्यन्तमप्यवत्त्वेऽपि तव तद्वत्त्वं नास्ति विश्वरूपत्वेऽपि विश्वेश्वरत्वात्वेति द्योतनार्थं
विश्वेश्वरेति संबोधनम् ॥ १६ ॥ किञ्च किरीटिनं शिरोभूषणविशेषवन्तम् । गदास्यास्तीति गदी तम् । चक्रमस्यास्तीति चक्री तम् । अतएव

६ श्रीधरीव्याख्या ।

भूतविशेषाणां जरजुजाण्डजादीनां सङ्ख्यांश्च, तथा दिव्यान्ऋषीन्वसिष्ठादीन्, उरगांश्च तक्षकादीन्, तथा देवानामीशं स्वामिनं ब्रह्माणं
च । कथंभूतम् । कमलासनस्थं पृथ्वीपद्मकर्णिकायां मेरी स्थितम्, यद्वा त्वन्नाभिपद्मासनस्थम् ॥ १५ ॥ किञ्च—अनेकेति । अनेकानि
बाह्यादीनि यस्य तादृशं पश्यामि । अनन्तानि रूपाणि यस्य तं त्वां सर्वतः पश्यामि । तव तु अन्तं मध्यमादिं च न पश्यामि सर्व-
गतत्वात् ॥ १६ ॥ किञ्च—किरीटिनमिति । किरीटिनं मुकुटवन्तं गदिनं गदावन्तं चक्रिणं चक्रवन्तं सर्वतो दीप्तिमन्तं तेजःपुञ्ज-

पश्यामि त्वां दुर्निरीक्ष्यं समन्तादीप्तानलार्कद्युतिमप्रमेयम् ॥ १७ ॥

त्वमक्षरं परमं वेदितव्यं त्वमस्य विश्वस्य परं निधानम् ।

त्वमव्ययः शाश्वतधर्मगोप्ता सनातनस्त्वं पुरुषो मतो मे ॥ १८ ॥

१ श्रीमच्छांकरभाष्यम् ।

किरीटिनं तथा गदिनं गदा यस्य विद्यत इति गदी तं गदिनं तथा चक्रिणं चक्रमस्यास्तीति चक्री तं चक्रिणं च तेजोराशिं तेजःपुञ्जं सर्वतोदीप्तिमन्तं सर्वतो दीप्तिर्यस्यास्ति स सर्वतोदीप्तिमांस्तं सर्वतो-दीप्तिमन्तं पश्यामि त्वां दुर्निरीक्ष्यं दुःखेन निरीक्ष्यो दुर्निरीक्ष्यस्तं दुर्निरीक्ष्यं समन्तात्समन्ततः सर्वत्र दीप्तानलार्कद्युतिमनलश्चाकश्चानलार्कौ दीप्तावनलार्कौ दीप्तानलार्कौ तयोर्दीप्तानलार्कयोर्द्युतिरिव द्युति-स्तेजो यस्य तव स त्वं दीप्तानलार्कद्युतिस्तं त्वां दीप्तानलार्कद्युतिं अप्रमेयं न प्रमेयमप्रमेयम् । अशक्य-परिच्छेदमित्यर्थः ॥ १७ ॥ इत एव ते योगशक्तिदर्शनादनुमिनोमि—त्वमिति । त्वमक्षरं न क्षरतीति परमं ब्रह्म वेदितव्यं ज्ञातव्यं मुमुक्षुभिः । त्वमस्य विश्वस्य समस्तस्य जगतः परं प्रकटं निधानं निधी-यतेऽस्मिन्निति निधानं पर आश्रय इत्यर्थः । किंच त्वमव्ययो न च तव व्ययो विद्यत इत्यव्ययः शाश्व-तधर्मगोप्ता शाश्वद्भवः शाश्वतो नित्यो धर्मस्तस्य गोप्ता शाश्वतधर्मगोप्ता सनातनश्चिरन्तनस्त्वं पुरुषः

२ आनन्दगिरिव्याख्या ।

च्छिन्नत्वं व्यावर्तयति—सर्वत इति । दुर्निरीक्ष्यं पश्यामीत्यधिकारिभेदादविरुद्धम् । पुरतो वा पृष्ठतो वा पार्श्वतो वा नास्य दर्शनं किंतु सर्वत्रेत्याह—समन्तत इति । दीप्तिमन्तं दृष्टान्तेन स्पष्टयति—दीप्तेति ॥ १७ ॥ सप्रपञ्चे भगवद्रूपे प्रकृते प्रकरणविरुद्धं त्वमक्षरमित्यादिनिरुपाधिकवचनमित्याह—इत एवेति । योगशक्तिरैश्वर्यातिशयः । न क्षरतीति निष्प्रपञ्चत्वमुच्यते । परमपुरुषार्थत्वात्परमार्थत्वाच्च ज्ञातव्यत्वम् । यस्मिन्धौः पृथिवीत्यादौ प्रपञ्चायत-नस्यैव ततो निकृष्टस्य ज्ञातव्यत्वश्रवणात् । कुतो ब्रह्मणो ज्ञातव्यत्वं तत्राह—त्वमस्येति । निष्प्रपञ्चस्य ब्रह्मणो ज्ञेयत्वे हेत्वन्तरमाह—किंचेति । अविनाशित्वात्तत्रैव ज्ञातव्यतातिरिक्तस्य नाशित्वेन हेयत्वादित्यर्थः । ज्ञानकर्मा-

३ नीलकण्ठव्याख्या (चतुर्थरी) ।

समन्तादीप्तानलार्कद्युतिमित्येकं पदम् । अतएवाप्रमेयं द्रष्टुमशक्यपरिच्छेदम् ॥ १७ ॥ एवं तव योगैश्वर्यदर्श-नात्त्वामेवमवैमीति वदन्नप्रमेयत्वमेव विवृणोति—त्वमिति । परममक्षरमस्थूलादिलक्षणम् । ‘अक्षरं ब्रह्म परमम्’ इत्यत्र प्रागुक्तं निष्कलं ब्रह्म तदेव त्वमसि । एतेन सगुणरूपस्य निर्गुणज्ञापकत्वमुक्तम् । शाखाग्रस्येव चन्द्रज्ञाप-कत्वम् । अतएव वेदितव्यं वेदान्तप्रमाणेन ज्ञातुं योग्यं नतूपासनीयम् । सगुणं ब्रह्मापि त्वमेवेत्याह—त्वमस्येति । निधानं लयस्थानम् । एतेन कारणत्वमुक्तम् । अव्ययः अमृतः देवत्वात् । शाश्वतस्य वैदिकस्य धर्मस्य गोप्तृत्वेनेन कार्यब्रह्मभूतहिरण्यगर्भरूपत्वमुक्तम् । सनातनश्चिरन्तनोऽनादिपुरुषो जीवात्मा सोऽपि त्वमेव मे मम मतः । एवं

४ मधुसूदनीव्याख्या ।

कारपाठे दुःशब्दोऽपह्नववचनः । अनिरीक्ष्यमिति यावत् । दीप्तयोरनलार्कयोर्द्युतिरिव द्युतिर्यस्य तमप्रमेयमित्यमयमिति परि-च्छेत्तुमशक्यं त्वां समन्तात्सर्वतः पश्यामि दिव्येन चक्षुषा । अतोऽधिकारिभेदादुर्निरीक्ष्यं पश्यामीति न विरोधः ॥ १७ ॥ एवं तवातर्क्यनिरतिशयैश्वर्यदर्शनादनुमिनोमि—त्वमिति । त्वमेवाक्षरं परमं ब्रह्म वेदितव्यं मुमुक्षुभिर्वेदान्तश्रवणादिना । त्वमेवास्य विश्वस्य परं प्रकटं निधीयतेऽस्मिन्निति निधानमाश्रयः । अतएव त्वमव्ययो नित्यः शाश्वतस्य नित्यवेदप्रतिपाद्यत-याऽस्य धर्मस्य गोप्ता पालयिता । शाश्वतेति संबोधनं वा । तस्मिन्क्षेपेऽव्ययो विनाशरहितः । अतएव सनातनश्चिरन्तनः पुरुषो

५ भाष्योत्कर्षदीपिका ।

समन्ततः सर्वत्र दीप्ताभिर्मुख्योः कान्तिरिव कान्तिर्यस्य तम् । अतएव दुर्निरीक्ष्यं दुःखेन निरीक्ष्यं किरीटादिमत्त्वेऽप्यप्रमेयमशक्यप-रिच्छेदं त्वां पश्यामि ॥ १७ ॥ दृष्ट्वा चानुमिनोमि । त्वमक्षरं न क्षरतीत्यक्षरं परमं ब्रह्म श्रवणादिना मुमुक्षुभिर्वेदितव्यं ज्ञातव्यं त्वमेव । यतोऽस्य विश्वस्य परं प्रकटं निधानं निधीयतेऽस्मिन्निति निधानं परः आश्रयस्त्वमेव । किंच त्वमव्ययो विनाशरहितः पुनश्च शश्व-

६ श्रीधरीव्याख्या ।

रूपम्, तथा दुर्निरीक्ष्यं द्रष्टुमशक्यम् । तत्र हेतुः—दीप्तयोरनलार्कयोर्द्युतिरिव द्युतिस्तेजो यस्य तम् । अत एवाप्रमेयमेवंभूत इति निश्चे-द्रुमशक्यं त्वां समन्ततः पश्यामि ॥ १७ ॥ यसादेवं तवातर्क्यमैश्वर्यं तस्मात्—त्वमिति । त्वमेवाक्षरं परमं ब्रह्म । कथंभूतम् । वेदि-तव्यं मुमुक्षुभिर्ज्ञातव्यम् । त्वमेवास्य विश्वस्य परं निधानं निधीयतेऽस्मिन्निति निधानं प्रकटश्रयः । अतएव त्वमव्ययो नित्यः शाश्व-

७ अभिनवगुप्ताचार्यव्याख्या ।

अर्जुन उवाच—पश्यामीति ॥ १५ ॥ १६ ॥ १७ ॥ त्वमक्षरमिति । सात्वतधर्मगोप्ता इति यत्सर्वं क्रियाज्ञानयोहभयोरपि भेदाप्रतिभासा-

अनादिमध्यान्तमनन्तवीर्यमनन्तबाहुं शशिसूर्यनेत्रम् ।

पश्यामि त्वां दीप्तहुताशवक्त्रं स्वतेजसा विश्वमिदं तपन्तम् ॥ १९ ॥

द्यावापृथिव्योरिदमन्तरं हि व्याप्तं त्वयैकेन दिशश्च सर्वाः ।

दृष्ट्वाद्भुतं रूपमुग्रं तवेदं लोकत्रयं प्रव्यथितं महात्मन् ॥ २० ॥

१ श्रीमच्छांकरभाष्यम् ।

परो मतोऽभिप्रेतो मे मम ॥ १८ ॥ किंच—अनादीति । अनादिमध्यान्तमादिश्च मध्यं चान्तश्च न विद्यते यस्य सोऽयमनादिमध्यान्तस्तं त्वामनादिमध्यान्तमनन्तवीर्यं न तव वीर्यस्यान्तोऽस्तीत्यनन्त-वीर्यस्तं त्वामनन्तवीर्यं तथानन्तबाहुमनन्ता बाहवो यस्य तव स त्वमनन्तबाहुस्तं त्वामनन्तबाहुं शशिसूर्यनेत्रं शशिसूर्यं नेत्रे यस्य तव स त्वं शशिसूर्यनेत्रस्तं त्वां शशिसूर्यनेत्रं चन्द्रादित्यनयनं पश्यामि त्वां दीप्तहुताशवक्त्रं दीप्तश्चासौ हुताशश्च तद्वत् (सः) वक्त्रं यस्य तव स त्वं दीप्तहुताशव-क्त्रस्तं त्वां दीप्तहुताशवक्त्रं स्वतेजसा विश्वं समस्तमिदं तपन्तं संतापयन्तम् ॥ १९ ॥ द्यावापृथिव्यो-रिति । द्यावापृथिव्योरिदमन्तरं ह्यन्तरिक्षं व्याप्तं त्वयैकेन विश्वरूपधरेण दिशश्च सर्वा व्याप्ता दृष्टो-पलभ्याद्भुतं विस्मापकं रूपमिदं तवोग्रं क्रूरं लोकत्रयं लोकानां त्रयं लोकत्रयं प्रव्यथितं भीतं प्रचलितं

२ आनन्दगिरिव्याख्या ।

त्मनो धर्मस्य नित्यत्वं वेदप्रमाणकत्वं धर्मसंस्थापनार्थाय संभवामीत्युक्तत्वाद् गोप्ता रक्षिता ॥ १८ ॥ भगवतो रूपं विश्वरूपाख्यं रूपमेव पुनर्विवृणोति—किंचेति । हुतमश्नातीति हुताशो वह्निः ॥ १९ ॥ प्रकृतभगवद्रूपस्य व्याप्तिं व्यनक्ति—द्यावापृथिव्योरिति । तस्यैव भयंकरत्वमाचष्टे—दृष्टेति ॥ २० ॥ अमी हीत्यादि समनन्तरग्रन्थस्य

३ नीलकण्ठव्याख्या (चतुर्थी) ।

विश्वरूपदर्शने जीवब्रह्मणोरैक्यं शाखया चन्द्र इवाधिगम्यत इत्युक्तम् ॥ १८ ॥ एतदेवाह—अनादीति । देशतः कालतश्चादिमध्यान्तहीनत्वादानादिमध्यान्तम् । दीप्तो हुताशो वक्त्रं यस्येति भास्वरदन्तत्वं व्यज्यते । स्वतेजसा चैतन्यज्योतिषा इदं विश्वं विश्वरूपं तपन्तं प्रकाशयन्तम् । अनादित्वादिसर्वविशेषणविशिष्टं विश्वं तपिकर्मीभूतं तापयन्तं त्वां परज्योतीरूपं पश्यामि जानामि । चित्रपटस्थानीयं विश्वरूपं सकलकारकात्मकधीवासनोपेतं येन ज्योतिषा प्रकाशते तदेव त्वमसीति जानामीति भावः ॥ १९ ॥ एवं स्वयंकृतविश्वरूपदर्शनेन कृतकृत्यो भूत्वा तदुपसंहारमिच्छन्सौति—द्यावापृथिव्योरिति । हे महात्मन्, हि प्रत्यक्षं त्वयैकेनेदं द्यावापृथिव्योरन्तरं मयं

४ मधुसूदनीव्याख्या ।

यः परमात्मा स एव त्वं मे मतो विदितोऽसि ॥ १८ ॥ किंच—अनादीति । आदिरूपत्तिर्मध्यं स्थितिरन्तो विनाशस्तद्रहितं अनादिमध्यान्तं । अनन्तं वीर्यं प्रभावो यस्य तं । अनन्ता बाहवो यस्य तं । उपलक्षणमेतन्मुख्यादीनामपि । शशिसूर्यौ नेत्रे यस्य तं । दीप्तो हुताशो वक्त्रं यस्य, वक्त्रेयु यस्येति वा तं । स्वतेजसा विश्वमिदं तपन्तं संतापयन्तं त्वा त्वां पश्यामि ॥ १९ ॥ प्रकृतस्य भगवद्रूपस्य व्याप्तिमाह—द्यावेति । द्यावापृथिव्योरिदमन्तरिक्षं हि एव त्वयैवैकेन व्याप्तं । दिशश्च सर्वा व्याप्ताः । दृष्ट्वाद्भुतमत्यन्तविस्मयकरमिदमुग्रं दुरधिगमं महातेजस्वित्वात्तव रूपमुपलभ्य लोकत्रयं प्रव्यथितं अत्यन्तभीतं जातं । हे

५ भाष्योत्कर्षदीपिका ।

द्भवस्य नित्यस्य नित्यवेदबोधितस्य धर्मस्य गोप्ता रक्षकोऽस्तत्त्वं चिरन्तनः पुरुषो ममाभिमतः ॥ १८ ॥ भगवतः परमपुरुषत्वं प्रकारान्तरेण निरूपयति—अनादीति । आदिमध्यान्तवर्जितं अनन्तवीर्यं अपरिमितपराक्रमं यतोऽनन्ता बाहवो यस्य चन्द्र-सूर्यौ नेत्रे यस्य दीप्तश्चासौ वह्निश्च वक्त्रं यस्य तम् । अतः स्वतेजसा इदं विश्वं संतापयन्तं त्वां पश्यामि ॥ १९ ॥ द्यावापृथिव्यो-रन्तरमन्तरिक्षं त्वयैकेन विश्वरूपधरेण व्याप्तं । दिशश्च सर्वाः त्वया व्याप्ताः । हि यस्मात्मात्तवेदमुग्रं रूपं दृष्ट्वा लोकत्रयं प्रव्यथितं पीडितम् । अत इदमुपसंहारः । महात्मनोऽशुद्रत्वभावस्य तव निर्दोषलोकपीडनं नोचितमित्याशयेनाह—हे महात्मन् इति ॥ २० ॥

६ श्रीधरीव्याख्या ।

तस्य नित्यस्य धर्मस्य गोप्ता पालकः सनातनधिरन्तनः पुरुषो मे मतः संमतोऽसि ॥ १८ ॥ किंच—अनादीति । अनादिमध्यान्त-मुत्पत्तिस्थितिप्रलयरहितम् । अनन्तं वीर्यं प्रभावो यस्य तम् । अनन्तबाहुं अनन्ता बाहवो यस्य तम् । शशिसूर्यौ नेत्रे यस्य तम् । तादृशं त्वां पश्यामि । तथा दीप्तो हुताशोऽग्निर्वक्त्रेयु यस्य तम् स्वतेजसा इदं विश्वं तपन्तं संतापयन्तं पश्यामि ॥ १९ ॥ किंच—**द्यावापृथिव्योरिति** । द्यावापृथिव्योरिदमन्तरं हि अन्तरिक्षं त्वयैकेन व्याप्तम् । दिशश्च सर्वा व्याप्ताः । अद्भुतमदृष्टपूर्वं त्वदीयमिदमुग्रं

७ अभिनवगुप्ताचार्यव्याख्या ।

स्मरं परमयुतो महादेवोऽर्पणं तथा सत्तारमकं प्रकाशरूपं सतत्त्वं विद्यते येषां ते सात्वताः तेषां धर्मोऽनवरतग्रहणसंन्यासपरत्वात्सृष्टिबिहार-

अमी हि त्वां सुरसङ्गा विशन्ति केचिद्भीताः प्राञ्जलयो गृणन्ति ।
स्वस्तीत्युक्त्वा महर्षिसिद्धसङ्गाः स्तुवन्ति त्वां स्तुतिभिः पुष्कलाभिः २१
रुद्रादित्या वसवो ये च साध्या विश्वेऽश्विनौ मरुतश्चोष्मपाश्च ।
गन्धर्वयक्षासुरसिद्धसङ्गा वीक्षन्ते त्वां विस्मिताश्चैव सर्वे ॥ २२ ॥

१ श्रीमच्छांकरभाष्यम् ।

वा हे महात्मन्प्रभुद्वस्वभाव ॥ २० ॥ अथाधुना पुरा यद्वा जयेम यदि वा नो जयेयुरित्यर्जुनस्य संशय आसीत्तन्निर्णयाय पाण्डवजयमैकान्तिकं दर्शयामीति प्रवृत्तो भगवांस्तं पश्यन्नाह—अमी हीति । किंच अमी हि युध्यमाना योद्धारस्त्वां सुरसङ्गा येऽत्र भूभारावतारायावतीर्णा वस्वादिदेवसङ्गा मनुष्यसंस्थानास्त्वां विशन्ति प्रविशन्तो दृश्यन्ते तत्र केचिद्भीताः प्राञ्जलयः सन्तो गृणन्ति स्तुवन्ति त्वामन्ये पलायनेऽप्यशक्ताः सन्तः । युद्धे प्रत्युपस्थिते उत्पातादिनिमित्तान्युपलक्ष्य स्वस्त्यस्तु जगत इत्युक्त्वा महर्षिसिद्धसङ्गा महर्षीणां सिद्धानां च सङ्गाः स्तुवन्ति त्वां स्तुतिभिः पुष्कलाभिः संपूर्णाभिः ॥ २१ ॥ किंचान्यत्—रुद्रेति । रुद्रादित्या वसवो ये च साध्या रुद्रादयो गणाः विश्वेऽश्विनौ

२ आनन्दगिरिव्याख्या ।

तात्पर्यमाह—अथेति । तं भगवन्तं पाण्डवजयमैकान्तिकं दर्शयन्तं पश्यन्नर्जुनो ब्रवीतीत्याह—तं पश्यन्ति । विश्वरूपस्यैव प्रपञ्चनार्थमनन्तरग्रन्थजातमिति दर्शयति—किंचेति । असुरसङ्गा इति पदं छित्त्वा भूभारभूता दुर्योधनादयस्त्वां विशन्तीत्यपि च वक्तव्यम् । उभयोरपि सेनयोरवस्थितेषु योद्धुकामेष्ववान्तरविशेषमाह—तत्रेति । समरमूसौ समागतानां द्रष्टुकामानां नारदप्रभृतीनां विश्वविनाशमाशङ्कमानानां तं परिजिहीर्षतां स्तुतिपदेषु भगवद्विषयेषु प्रवृत्तिप्रकारं दर्शयति—युद्ध इति ॥ २१ ॥ दृश्यमानस्य भगवद्रूपस्य विस्मयकरत्वे हेत्वन्तरमाह—किंचे-

३ नीलकण्ठव्याख्या (चतुर्थी) ।

सर्वाः दिशश्च व्याप्ताः । अतस्तवेदमद्भुतमुग्रं रूपं दृष्ट्वा लोकत्रयं प्रकर्षेण व्यथितम् । अतः परमिदमुपसंहरेत्यभि-
प्रायः ॥ २० ॥ व्यथामेवाह—अमीति । हि यतः अमी त्वा त्वां असुरसङ्गा असुरांशा दुर्योधनादयस्त्वां पतङ्गाः
पावकमिवादुष्टोरेता विशन्ति मरणायेत्यर्थः । केचिद्भीताः प्राञ्जलयो बद्धाञ्जलयो गृणन्ति स्तुवन्ति ॥ २१ ॥ किंच
ये त्वदनुगृहीता रुद्रादयस्तेऽपि विस्मिताः सन्तः सर्वे त्वां वीक्षन्त इत्याह—रुद्रादित्या इति । साध्याः विश्वे च

४ मधुसूदनीव्याख्या ।

महात्मनाधूनामभयदायक, इतः परमिदमुपसंहरेत्यभिप्रायः ॥ २० ॥ अधुना भूभारसंहारकारित्वमात्मनः प्रकटयन्तं भग-
वन्तं पश्यन्नाह—अमी इति । अमी हि सुरसङ्गा वस्वादिदेवगणा भूभारावतारार्थं मनुष्यरूपेणावतीर्णा युध्यमानाः सन्तस्त्वा
त्वां विशन्ति प्रविशन्तो दृश्यन्ते । एवमसुरसङ्गा इति पदच्छेदेन भूभारभूता दुर्योधनादयस्त्वां विशन्तीत्यपि वक्तव्यम् ।
एवमुभयोरपि सेनयोः केचिद्भीताः पलायनेऽप्यशक्ताः सन्तः प्राञ्जलयो गृणन्ति स्तुवन्ति त्वाम् । एवं प्रत्युपस्थिते युद्धे
उत्पातादिनिमित्तान्युपलक्ष्य स्वस्त्यस्तु सर्वस्य जगत इत्युक्त्वा महर्षिसिद्धसङ्गा नारदप्रभृतयो युद्धदर्शनार्थमागता विश्वविनाश-
परिहाराय स्तुवन्ति त्वां स्तुतिभिर्गुणोत्कर्षप्रतिपादिकाभिर्वाग्भिः पुष्कलाभिः परिपूर्णार्थाभिः ॥ २१ ॥ रुद्रादित्या इति ।
किंचान्यत् रुद्राश्चादित्याश्च वसवो ये च साध्या नाम देवगणा विश्वतुल्यविभक्तिकविश्वेदेवशब्दाभ्यामुच्यमाना देवगणा

५ भाष्योत्कर्षदीपिका ।

इदानीं यद्वा जयेम यदि वा नो जयेयुरित्यर्जुनसंशयनिर्णयाय पाण्डवानां जयमैकान्तिकं दर्शयितुं प्रवृत्तं भूभाराहरणार्थं भग-
वन्तं पश्यन्नाह । अमी हि युध्यमानाः भूभाराहरणार्थं मनुष्यरूपेणावतीर्णा वस्वादिदेवसङ्गास्त्वां प्रविशन्तीति त्वामिति पाठ आचा-
र्यैर्नित्यात् इति भाति । अन्यथा त्वा त्वामिति भाष्यपाठोऽपेक्षितः । असुरसङ्गा इति पदं छित्त्वा भूभारभूता दुर्योधनादयस्त्वां विश-
न्तीत्यपि वक्तव्यमिति तट्टीकाकारोक्तिस्तु त्वेतिपाठे संगच्छत इति ज्ञेयम् । तत्र केचिद्भीताः पलायनेऽप्यशक्ताः सन्तः प्राञ्जलयः सन्तो
गृणन्तः स्तुवन्ति । किंच युद्धदर्शनार्थमागता महर्षिसिद्धसङ्गा नारदादयो युद्धे प्रत्युपस्थिते तु जगत्त्रयहेतूत्पातादीनि उपलक्ष्य स्वस्त्यस्तु
जगत इत्युक्त्वा संपूर्णाभिः स्तुतिभिः स्तुवन्ति ॥ २१ ॥ किंचैतद्रूपं दृष्ट्वा नाहमेव विस्मयाविष्टोऽपि तु रुद्रादयोऽपीत्याह—रुद्रेति ।

६ श्रीधरीव्याख्या ।

घोरं रूपं दृष्ट्वा लोकत्रयं प्रव्यथितमितिभीतं पश्यामीति पूर्वस्यैवानुषङ्गः ॥ २० ॥ किंच—अमी हीति । अमी सुरसङ्गा भीताः
सन्तः त्वां विशन्ति शरणं प्रविशन्ति । तेषां मध्ये केचिदतिभीताः दूरत एव स्थित्वा कृतसंपुटकरयुगलाः सन्तो गृणन्ति जयजय
रक्षरक्षेति प्रार्थयन्ते । स्पष्टमन्यत् ॥ २१ ॥ किंच—रुद्रेति । रुद्राश्चादित्याश्च वसवश्च ये च साध्यानाम देवाः, विश्वेदेवा अश्विनौ

७ अभिनवगुप्तार्चव्याख्या ।

विषयः सकलमार्गोत्तीर्णस्तं संगोपायते एतदेवात्राध्याये रहस्यं प्रायशो देवीस्रोत्रविबुधैः मया प्रकाशितं तत्सहृदयैः सोपदेशैः स्वयमेवाव-

रूपं महत्ते बहुवक्रनेत्रं महाबाहो बहुबाहुरूपादम् ।

बहूदरं बहुदंष्ट्राकरालं दृष्ट्वा लोकाः प्रव्यथितास्तथाहम् ॥ २३ ॥

नभःस्पृशं दीप्तमनेकवर्णं व्यात्ताननं दीप्तविशालनेत्रम् ।

दृष्ट्वा हि त्वां प्रव्यथितान्तरात्मा धृतिं न विन्दामि शमं च विष्णो २४

१ श्रीमच्छांकरभाष्यम् ।

विश्वेदेवा अश्विनौ च देवौ मरुतश्च वायव ऊष्मपाश्च पितरो गन्धर्वयक्षासुरसिद्धसङ्घा गन्धर्वा हाहाहूहप्रभृतयो यक्षाः कुबेरप्रभृतयोऽसुरा विरोचनप्रभृतयः सिद्धाः कपिलादयस्तेषां सङ्घा गन्धर्वयक्षासुरसिद्धसङ्घास्ते वीक्षन्ते पश्यन्ति त्वा त्वां विस्मिता विस्मयमापन्नाः सन्तस्त एव सर्वे ॥ २२ ॥ यस्मात्—रूपमिति । रूपं महदतिप्रमाणं ते तव बहुवक्रनेत्रं बहूनि वक्राणि मुखानि नेत्राणि चक्षुषि च यस्मिंस्तद्रूपं बहुवक्रनेत्रं हे महाबाहो बहुबाहुरूपादं बहवो बाहव ऊरवः पादाश्च यस्मिन् रूपे तद्बहुबाहुरूपादं, किंच बहूदरं बहून्युदराणि यस्मिन्निति तद्बहूदरं बहुदंष्ट्राकरालं बहूभिर्दंष्ट्राभिः करालं विकृतं तद्बहुदंष्ट्राकरालं दृष्ट्वा रूपमीदृशं लोका लौकिकाः प्राणिनः प्रव्यथिताः प्रचलिता भयेन तथाहमपि ॥ २३ ॥ तत्रेदं कारणं—नभःस्पृशमिति । नभःस्पृशं द्युस्पृशमित्यर्थः । दीप्तं प्रज्वलितमनेक-

२ आनन्दगिरिव्याख्या ।

ति । त एवोक्ता रुद्रादयः सर्वे विस्मयमापन्नास्त्वां पश्यन्तीति संबन्धः ॥ २२ ॥ लोकत्रयं प्रव्यथितमित्युक्तमुपसंहरति—यस्मादिति । ईदृशं यस्मात्ते रूपं तस्मात्तं तद् दृष्ट्वेति योजना । भयेन लौकिकबद्धमपि व्यथितो व्यथां पीडां देहेन्द्रियप्रचलनं प्राप्तेऽस्मीत्याह—तथेति ॥ २३ ॥ अर्जुनस्य विश्वरूपदर्शनेन व्यथितत्वे हेतुमाह—तत्रेति ।

३ नीलकण्ठव्याख्या (चतुर्थी) ।

देवगणविशेषौ रुद्रादित्यवज्ज्ञेयौ । ऊष्मपाः पितरः । गन्धर्वाणां यक्षाणामसुराणां सिद्धानां जातिभेदानां सङ्घाः समूहाः । शेषे स्पष्टम् ॥ २२ ॥ पुनर्लोकानामात्मनश्च व्यथामाह—रूपमिति । महत् आदिमध्यान्तहीनम् । हे महाबाहो, ते तव करालं महारूपं दृष्ट्वा लोका व्यथितास्तथाहं च व्यथित इति योजना ॥ २३ ॥ करालत्वपञ्चनेन स्वव्यथामेवाह—नभ इति । नभःस्पृशं व्योमव्यापिनम् । दीप्तमग्निवज्जाज्वल्यमानम् । व्यात्ताननं विस्तारितमुखम् ।

४ मधुसूदनीव्याख्या ।

अश्विनौ नासत्यदसौ मरुत एकोनपञ्चाशदेवगणा ऊष्मपाश्च पितरो गन्धर्वाणां यक्षाणामसुराणां सिद्धानां च जातिभेदानां सङ्घाः समूहा वीक्षन्ते पश्यन्ति त्वा त्वां । तादृशाद्भूतदर्शनात्ते सर्वे एव विस्मिताश्च । विस्मयलौकिकचमत्कारविशेषमापयन्ते च ॥ २२ ॥ लोकत्रयं प्रव्यथितमित्युक्तमुपसंहरति—रूपमिति । हे महाबाहो, ते तव रूपं दृष्ट्वा लोकाः सर्वेऽपि प्राणिनः प्रव्यथितास्तथाऽहं प्रव्यथितो भयेन । कीदृशं ते रूपम् । महत् अतिप्रमाणम् । बहूनि वक्राणि नेत्राणि च यस्मिंस्तत् । बहवो बाहवः ऊरवः पादाश्च यस्मिंस्तत् । बहून्युदराणि यस्मिंस्तत् । बहुभिर्दंष्ट्राभिः करालमतिभयानकम् । दृष्ट्वैव मत्सहिताः सर्वे लोका भयेन पीडिता इत्यर्थः ॥ २३ ॥ भयानकत्वमेव प्रपञ्चयति—नभःस्पृशमिति । न केवलं प्रव्यथित एवाहं त्वां

५ भाष्योत्कर्षदीपिका ।

ऊष्माणं पिवन्तीत्यूष्मपाः पितरः । ‘ऊष्मभागा हि पितरः’ । ‘यावदुष्णं भवेदन्नं तावदश्नन्ति वाग्यताः । पितरस्तावदश्नन्ति यावन्नोक्ता हविर्गुणाः’ इति श्रुतिस्मृतिसंन्याम् । गन्धर्वा हाहाहूहप्रभृतयः, यक्षाः कुबेरादयः, असुरा विरोचनादयः, सिद्धाः कपिलादयः, तेषां सङ्घाः समूहास्त्वां पश्यन्ति । सर्वे विस्मिता विस्मयं प्राप्ता एव च ॥ २२ ॥ रुद्रादयः किमर्थं विस्मयमापन्ना इति चेत् यस्मात्सर्वे लोकाः करालं तव रूपं दृष्ट्वा पीडिता इत्याह—रूपमिति । तव रूपं महदतिप्रमाणम् । तदेवाह । बहूनि मुखानि चक्षुषि च यस्मिन् तत्, बहूनि बाह्वादीनि यस्मिन्तत्, अतएव हे महाबाहो, बहूनि उदराणि यस्मिन्तत्, बहुभिर्दंष्ट्राभिः करालं विकृतं तत् दृष्ट्वा लौकिकाः प्राणिनः प्रव्यथिता भयेन प्रचलिताः । ननु प्रव्यथितैर्लोकैः किं तव त्वं तु न व्यथित इत्यत आह । तथाहमपि व्यथितः ॥ २३ ॥ स्वव्यथायां कारणमाह—नभ इति । नभःस्पृशं द्युस्पृशं, दीप्तं ज्वलितं, अनेके नाना भयंकरा वर्णा यस्मिन् तं, व्यात्तानि

६ श्रीधरीव्याख्या ।

देवौ, मरुतो मरुद्गणाः, ऊष्माणं पिवन्तीत्यूष्मपाः पितरः, ‘ऊष्मभागा हि पितरः’ इत्यादिश्रुतेः । स्मृतिश्च—‘यावदुष्णं भवेदन्नं यावदश्नन्ति वाग्यताः । पितरस्तावदश्नन्ति यावन्नोक्ता हविर्गुणाः ॥’ इति । गन्धर्वाश्च यक्षाश्चासुराश्च विरोचनादयः, सिद्धानां सङ्घाश्च ते सर्वे एव विस्मिताः सन्तः त्वां वीक्षन्ते इत्यन्वयः ॥ २२ ॥ किंच—रूपमिति । हे महाबाहो, महदत्युजितं तव रूपं दृष्ट्वा लोकाः सर्वे प्रव्यथिता अतिभीताः, तथाहं प्रव्यथितोऽस्मि । कीदृशं रूपं दृष्ट्वा । बहूनि वक्राणि नेत्राणि च यस्मिंस्तत्, बहवो बाहव ऊरवः पादाश्च यस्मिंस्तत्, बहूनि उदराणि यस्मिंस्तत्, बहुभिर्दंष्ट्राभिः करालं विकृतं । रौद्रमित्यर्थः ॥ २३ ॥ न केवलं भीतोऽहमित्येतावदेव अपि तु—नभःस्पृशमिति । नभः स्पृशतीति नभःस्पृशं । अन्तरिक्षव्यापिनमित्यर्थः । दीप्तं तेजोयुक्तम् । अनेके वर्णा यस्य तमने-

दंष्ट्राकरालानि च ते मुखानि दृष्ट्वैव कालानलसंनिभानि ।

दिशो न जाने न लभे च शर्म प्रसीद देवेश जगन्निवास ॥ २५ ॥

अमी च त्वां धृतराष्ट्रस्य पुत्राः सर्वे सहैवावनिपालसङ्घैः ।

१ श्रीमच्छांकरभाष्यम् ।

वर्णमनेकवर्णा भयंकरा नानासंस्थाना यस्मिंस्त्वयि तं त्वामनेकवर्णं व्यात्ताननं व्यात्तानि विवृतान्या-
ननानि मुखानि यस्मिंस्त्वयि तं त्वां व्यात्ताननं दीप्तविशालनेत्रं दीप्तानि प्रज्वलितानि विशालानि
विस्तीर्णानि नेत्राणि यस्मिंस्त्वयि तं त्वां दीप्तविशालनेत्रं दृष्ट्वा हि त्वां प्रव्यथितान्तरात्मा प्रव्यथितः
प्रसीतोऽन्तरात्मा मनो यस्य मम सोऽहं प्रव्यथितान्तरात्मा सन् धृतिं धैर्यं न विन्दामि न लभे शर्म
चोपशमं मनस्तुष्टिं हे विष्णो ॥ २४ ॥ कस्माद्—दंष्ट्राकरालानीति । दंष्ट्राकरालानि दंष्ट्राभिः करा-
लानि विकृतानि ते तव मुखानि दृष्ट्वोपलभ्य कालानलसंनिभानि प्रलयकाले लोकानां दाहकोऽग्निः
कालानलस्तत्संनिभानि कालानलसदृशानि दृष्ट्वेतदिशः पूर्वापरविवेकेन न जाने दिशूदो जातो-
स्मृतो न लभे च नोपलभे च शर्म सुखमतः प्रसीद प्रसन्नो भव हे देवेश जगन्निवास ॥ २५ ॥ येभ्यो
मम पराजयशङ्का प्रागेवासीत् सा चापगता यतः—अमी चेति । अमी च त्वां धृतराष्ट्रस्य पुत्रा दुर्यो-

२ आनन्दगिरिव्याख्या ।

॥ २४ ॥ इदमनेऽपि भगवद्देहे परितोषाद्यभावे कारणान्तरं प्रश्नपूर्वकमाह—कस्मादिति । दृष्ट्वैवेत्येव-
कारेण प्राप्तिर्वावर्त्यते ॥ २५ ॥ अस्माकं जयं परेषां पराजयं च दिदृक्षन्तं दिदृक्षुं त्वां पश्यामीत्याह—येभ्य इति ।
तत्र हेतुत्वेन श्लोकमवतारयति—यत इति । न केवलं दुर्योधनादीनामेव पराजयः किंतु भीष्मादीनामपीत्याह—

३ नीलकण्ठव्याख्या (चतुर्थरी) ।

दीप्तविशालनेत्रं रक्तेनेत्रमित्यर्थः । हि प्रत्यक्षं त्वा त्वां दृष्ट्वा प्रव्यथितान्तरात्मा प्रकर्षेण व्यथितचित्तो धृतिं धैर्यं न
विन्दामि न लभे शर्म च शान्तिं स्वास्थ्यं च न लभे हे विष्णो व्यापक, भयानकं त्वदाक्रान्तं देशं त्यक्त्वान्यत्र गन्तुमशक्यं
तव व्यापकत्वादिति भावः ॥ २४ ॥ कालानलः प्रलयाग्निस्तत्तुल्यानि । प्रसीद प्रसन्नः सुखदो भवेत्यर्थः ॥ २५ ॥

४ मधुसूदनीव्याख्या ।

दृष्ट्वा किंतु प्रव्यथितोऽन्तरात्मा मनो यस्य सोऽहं धृतिं धैर्यं देहेन्द्रियाधिधारणसामर्थ्यं शर्म च मनःप्रसादं न विन्दामि न लभे ।
हे विष्णो, त्वां कीदृशम् । नभःस्पृशमन्तरिक्षव्यापिनं दीप्तं ज्वलितं अनेकवर्णं भयंकरनानासंस्थानयुक्तम् व्यात्ताननं विवृतमुखं
दीप्तविशालनेत्रं प्रज्वलितविस्तीर्णचक्षुषं त्वां दृष्ट्वा हि एव प्रव्यथितान्तरात्माहं धृतिं शर्म च न विन्दामीत्यन्वयः ॥ २४ ॥
दंष्ट्रेति । दंष्ट्राभिः करालानि विकृतत्वेन भयंकराणि प्रलयकालानलसदृशानि च ते मुखानि दृष्ट्वैव नतु तानि प्राप्य भय-
वशेन दिशः पूर्वापरादिविवेकेन न जाने । अतो न लभे च शर्म सुखं त्वद्रूपदर्शनेऽपि । अतो हे देवेश हे जगन्निवास, प्रसीद
प्रसन्नो भव मां प्रति यथा भयाभावेन त्वद्दर्शनं सुखं प्राप्नुयामिति शेषः ॥ २५ ॥ अस्माकं जयं परेषां पराजयं च सर्वदा
द्रष्टुमिष्टं पश्य । मम देहे गुडाकेश यच्चान्यद्द्रष्टुमिच्छसीति भगवदादिदमधुना पश्यामीत्याह पञ्चभिः—अमीचे-

५ भाष्योत्कर्षदीपिका ।

विवृतानि भयंकराणि मुखानि यस्मिन्तं प्रज्वलितानि विस्तीर्णानि नेत्राणि यस्मिन्तं, त्वां दृष्ट्वा प्रव्यथितश्चलितोऽन्तरात्मा मनो यस्य
सोऽहं धैर्यं न लभे अतएव शर्म मनस्तुष्टिं न लभे । व्यापनशीलता तव मया दृष्टाऽधुना द्रष्टुमसमर्थोऽस्मीति सूचयन्नाह हे विष्णो
इति, व्यापनशीलत्वं मनोगतमपि जानासीति वा संबोधनाशयः ॥ २४ ॥ दंष्ट्राभिः करालानि विकृतानि प्रलयकालाग्निसदृशानि
च दृष्ट्वैव नतु प्राप्य दिशः पूर्वापरविवेकेन न जानामि । शर्म सुखं च न लभे अतो हे देवेश हे जगन्निवास, प्रसीद प्रसन्नो भव ।
तव देवेशत्वं जगन्निवासत्वं च प्रत्यक्षेण मयोपलब्धं यदर्थं मम प्रार्थना आसीदिति द्योतनार्थं संबोधनद्वयम् ॥ २५ ॥ पराजयाशङ्कापि
मम निवृत्ता इत्याशयेनाह । अमी च त्वा त्वां धृतराष्ट्रस्य पुत्रा दुर्योधनादयस्त्वरमाणा विशन्तीति परेणान्वयः । सर्वे युयुत्सव्य-

६ श्रीधरीव्याख्या ।

कवर्णम्, व्यात्तानि विवृतान्याननानि यस्य तम्, दीप्तानि विशालानि नेत्राणि यस्य तम् एवंभूतं त्वां दृष्ट्वा प्रव्यथितोऽन्तरात्मा मनो
यस्य सोऽहम् धृतिं धैर्यमुपशमं च न लभे ॥ २४ ॥ किंच—दंष्ट्रेति । भो देवेश, तव मुखानि दृष्ट्वा भयावशेन दिशो न जानामि ।
शर्म च सुखं न लभे । भो जगन्निवास प्रसन्नो भव । कीदृशानि मुखानि । दंष्ट्राभिः करालानि कालानलः प्रलयाग्निस्तत्सदृशानि
॥ २५ ॥ यच्चान्यद्द्रष्टुमिच्छसीत्यनेनास्मिन्संप्राप्ते भाविजयपराजयादिकं च मम देहे पश्येति यद्भगवतोक्तं तदिदानीं पश्यन्नाह—
अमीचेति पञ्चभिः । अमी धृतराष्ट्रस्य पुत्रा दुर्योधनादयः सर्वे अवनिपालानां जयद्रथादीनां राज्ञां सङ्घैः सहैव तव वक्राणि विश-

भीष्मो द्रोणः सूतपुत्रस्तथासौ सहास्रदीयैरपि योधमुख्यैः ॥ २६ ॥

वक्राणि ते त्वरमाणा विशन्ति दंष्ट्राकरालानि भयानकानि ।

केचिद्विलग्ना दशनान्तरेषु संदृश्यन्ते चूर्णितैरुत्तमाङ्गैः ॥ २७ ॥

यथा नदीनां बहवोऽम्बुवेगाः समुद्रमेवाभिमुखा द्रवन्ति ।

तथा तवामी नरलोकवीरा विशन्ति वक्राण्यभिविज्वलन्ति ॥ २८ ॥

१ श्रीमच्छांकरभाष्यम् ।

धनप्रभृतयस्त्वरमाणा विशन्तीति व्यवहितेन संबन्धः । सर्वे सहैव संहता अवनिपालसङ्घैरर्वाणि पृथ्वीं पालयन्तीत्यवनिपालास्तेषां सङ्घैः । किंच भीष्मो द्रोणः सूतपुत्रः कर्णस्तथासौ सहास्रदीयैरपि धृष्टद्युम्नप्रभृतिभिर्योधमुख्यैर्योधानां मुख्यैः प्रधानैः सह ॥ २६ ॥ किंच—वक्राणीति । वक्राणि मुखानि ते तव त्वरमाणास्त्वरायुक्ताः सन्तो विशन्ति । किंविशिष्टानि मुखानि । दंष्ट्राकरालानि भयानकानि भयंकराणि । किंच केचिन्मुखानि प्रविष्टानां मध्ये विलग्ना दशनान्तरेषु दन्तान्तरेषु मांसमिव भक्षितं संदृश्यन्त उपलभ्यन्ते चूर्णितैश्चूर्णितैरुत्तमाङ्गैः शिरोभिः ॥ २७ ॥ कथं प्रविशन्ति मुखानीत्याह—यथा नदीनामिति । यथा नदीनां स्रवन्तीनां बहवोऽनेकेऽम्बूनां वेगा अम्बुवेगास्त्वर-

२ आनन्दगिरिव्याख्या ।

किंचेति ॥ २६ ॥ भगवद्रूपस्योग्रत्वे हेत्वन्तरमाह—किंचेति । प्रविष्टानां मध्ये केचिदिति संबन्धः ॥ २७ ॥ उभयोरपि सेनयोरवस्थितानां राज्ञां भगवन्मुखप्रवेशं निदर्शनेन विशदयति—कथमित्यादिना ॥ २८ ॥ प्रवेश-

३ नीलकण्ठव्याख्या (चतुर्थरी) ।

अमी त्वां विशन्तीत्यग्रिमश्लोकादपकृष्यते ॥ २६ ॥ ते भीष्मादयः । उत्तमाङ्गैः शिरोभिः । अयं भावः—धृतराष्ट्रस्य पुत्राः पापिष्ठाः भवन्तमेव त्रैलोक्यशरीरं विशन्ति । पापानुरूपं तस्य पायुस्थानस्थितान्नरकानेव गच्छन्तीति तत्र त्वां विशन्तीत्येवोक्तम् । भीष्मादयस्तु भक्ता यतोऽग्निर्ब्राह्मणा वेदाश्च प्रसूतास्तद्भगवतो मुखं प्रविशन्तीति वैष्णव्यगति-सूचनार्थं त्वां धृतराष्ट्रस्य पुत्रा विशन्ति भीष्मादयस्ते वक्राणि विशन्तीति विभागदर्शनं युक्तमिति ॥ २७ ॥ इदमेव सदृष्टान्तमाह—यथेति । तव वक्राणि विशन्तीति संबन्धः । अभिविज्वलन्ति सर्वतः जाज्वल्यमानानि ॥ २८ ॥

४ मधुसूदनीव्याख्या ।

त्यादिना । अमी च धृतराष्ट्रस्य पुत्रा दुर्योधनप्रभृतयः शतं सोदरा युयुत्सुं विना सर्वे त्वां त्वरमाणा विशन्तीत्यप्रेतने-नान्वयः । अतिभयसूचकत्वेन क्रियापदन्त्यूनत्वमत्र गुण एव । सहैवावनिपालानां शल्यादीनां राज्ञां सङ्घैस्त्वां विशन्ति । न केवलं दुर्योधनादय एव विशन्ति किंतु अजेयत्वेन सर्वैः संभावितोऽपि भीष्मो द्रोणः सूतपुत्रः कर्णस्तथासौ सर्वदा मम विद्वेष्टा । सहास्रदीयैरपि परकीयैरिव धृष्टद्युम्नप्रभृतिभिर्योधमुख्यैस्त्वां विशन्तीत्यन्वयः ॥ २६ ॥ वक्राणीति । अमी धृतराष्ट्रपुत्रप्रभृतयः सर्वेपि ते तव दंष्ट्राकरालानि भयानकानि वक्राणि त्वरमाणा विशन्ति । तत्र च केचिच्चूर्णितैरुत्तमाङ्गैः शिरोभिर्विशिष्टा दशनान्तरेषु विलग्ना विशेषेण संलग्ना दृश्यन्ते मया सम्यगसंदेहेन ॥ २७ ॥ राज्ञां भगवन्मुखप्रवेशेन निदर्शनमाह—यथेति । यथा नदीनामनेकमार्गप्रवृत्तानां बहवोऽम्बूनां जलानां वेगा वेगवन्तः प्रवाहाः समुद्राभिमुखाः

५ भाष्योत्कर्षदीपिका ।

तिरिक्ता अवनिपालानां राज्ञां जयद्रथादीनां समूहैः सहैव । किंच येषु परेषां जयाशा तेऽपि भीष्मादयः सूतपुत्रः कर्णोऽसौ ममा-तीव शत्रुः अस्मदीयैरपि योधानां प्रधानैः शिखण्डिधृष्टद्युम्नादिभिः सहैव ॥ २६ ॥ किंच तव मुखानि दंष्ट्राकरालानि अतएव भयंकरा-णि त्वरायुक्ता विशन्ति । तत्र प्रविष्टानां मध्ये केचिदन्तरेषु चूर्णितैः शिरोभिर्विलग्ना भक्षितमांसमिव संदृश्यन्ते उपलभ्यन्ते ॥ २७ ॥ तत्र दृष्टान्तमाह । यथा नदीनां स्रवन्तीनां बहवो जलानां वेगाः समुद्रमेवाभिमुखाः प्रतिमुखा द्रवन्ति विशन्ति तथामी नरलो-

६ श्रीधरीव्याख्या ।

न्तीत्युत्तरेणान्वयः । तथा भीष्मश्च द्रोणश्चौ सूतपुत्रः कर्णश्च । न केवलं त एव विशन्ति अपितु प्रतियोद्धारो येऽसदीया योध-मुखाः शिखण्डिधृष्टद्युम्नादयः तैः सह ॥ २६ ॥ वक्राणीति । एते सर्वे त्वरमाणा धावन्त इव दंष्ट्राभिः करालानि भयंकराणि वक्राणि विशन्ति । तेषां मध्ये केचिच्चूर्णितैरुत्तमाङ्गैः शिरोभिर्बलक्षिता दन्तसंधिषु संक्षिप्ताः संदृश्यन्ते ॥ २७ ॥ प्रवेशमेव दृष्टान्ते-नाह—यथेति । नदीनामनेकमार्गप्रवृत्तानां बहवोऽम्बूनां वारीणां वेगाः प्रवाहाः समुद्राभिमुखाः सन्तो यथा समुद्रमेव द्रवन्ति

७ अभिनवगुप्ताचार्यव्याख्या ।

गम्यन्ते इति किं पुनश्च पुनः स्फुटतरप्रकाशनावाप्यलतया ॥ १८ ॥ १९ ॥ २० ॥ २१ ॥ २२ ॥ २३ ॥ २४ ॥ २५ ॥ २६ ॥ २७ ॥ २८ ॥

यथा प्रदीप्तं ज्वलनं पतङ्गा विशन्ति नाशाय समृद्धवेगाः ।

तथैव नाशाय विशन्ति लोकास्तवापि वक्राणि समृद्धवेगाः ॥ २९ ॥

लेलिह्यसे ग्रसमानः समन्ताल्लोकान्समग्रान्वदनैर्ज्वलद्भिः ।

तेजोभिरापूर्य जगत्समग्रं भासस्तवोग्राः प्रतपन्ति विष्णो ॥ ३० ॥

१ श्रीमच्छांकरभाष्यम् ।

विशेषाः समुद्रमेवाभिमुखाः प्रतिमुखा द्रवन्ति प्रविशन्ति तथा तद्वत्तवामी भीष्मादयो नरलोकवीरा मनुष्यलोकशूरा विशन्ति वक्राण्यभितो ज्वलन्ति प्रकाशमानानि ॥ २८ ॥ ते किमर्थं प्रविशन्ति कथं चेत्याह—यथेति । यथा प्रदीप्तं ज्वलनमग्निं पतङ्गाः पक्षिणो विशन्ति नाशाय विनाशाय समृद्ध-वेगाः समृद्ध उद्भूतो वेगो गतिर्येषां ते समृद्धवेगास्तथैव नाशाय विशन्ति लोकाः प्राणिनस्तवापि वक्राणि समृद्धवेगाः ॥ २९ ॥ त्वं पुनः—लेलिह्यसे इति । लेलिह्यसे आस्वादयसि ग्रसमानोऽन्तः प्रवेशयन् समन्तान्समन्ततो लोकान्समग्रान्समस्तान् वदनैर्वैज्वलद्भिर्दीप्यमानैस्तेजोभिरापूर्य संव्याप्य जगत्समग्रं सहाग्रेण समस्तमित्येतत् । किंच भासो दीप्तयस्तवोग्राः क्रूराः प्रतपन्ति

२ आनन्दगिरिव्याख्या ।

प्रयोजनं तत्प्रकारविशेषं चोदाहरणान्तरेण स्फोरयति—ते किमर्थमित्यादिना ॥ २९ ॥ योद्धुकामानां राज्ञां भगवन्मुखप्रवेशप्रकारं प्रदर्शयति तस्यां दशायां भगवत्सद्भासां च प्रवृत्तिप्रकारं प्रत्याययति—त्वं पुनरिति । भगव-त्प्रवृत्तिमेव प्रत्याख्य तदीयभासां प्रवृत्तिं प्रकटयति—किंचेति ॥ ३० ॥ भगवद्रूपस्याहुनेन दृष्टपूर्वत्वात्तस्य तस्मिन्

३ नीलकण्ठव्याख्या (चतुर्थरी) ।

बुद्धिपूर्वकमेव ते त्वद्वक्राणि प्रविशन्तीति सदृष्टान्तमाह—यथा प्रदीप्तमिति ॥ २९ ॥ ये च पतन्तस्तांस्त्वं करुणावानपि न वारयसि प्रत्युत ग्रसितुमिच्छसेवेत्याह—लेलिह्यसे भूयोभूयोऽतिशयेन वा आस्वादयसि । कीदृशस्त्वम् । समन्ताज्ज्वलद्भिर्वदनैर्लोकान्समग्रान्ग्रसमानः । एवं निर्दृष्टाणां तव तेजो न हीयते प्रत्युत वर्धत एवेत्याह—तेजोभिरिति । हे विष्णो व्यापनशील, समग्रं जगत्तेजोभिरापूर्य तव उग्राः स्पृष्टमशक्या भासो दीप्तयः प्रतपन्तीति

४ मधुसूदनीव्याख्या ।

सन्तः समुद्रमेव द्रवन्ति विशन्ति तथा ते तवामी नरलोकवीरा विशन्ति वक्राण्यभितः सर्वतो ज्वलन्ति । ‘अभिविज्वलन्ति’ इति वा पाठः ॥ २८ ॥ अबुद्धिपूर्वकप्रवेशे नदीवेगं दृष्टान्तमुक्त्वा बुद्धिपूर्वकप्रवेशे दृष्टान्तमाह—यथा प्रदीप्तमिति । यथा पतङ्गाः शलभाः समृद्धवेगाः सन्तो बुद्धिपूर्वं प्रदीप्तं ज्वलनं विशन्ति नाशाय मरणायैव तथैव नाशाय विशन्ति लोका एते दुर्योधनप्रभृतयः सर्वेऽपि तव वक्राणि समृद्धवेगाः बुद्धिपूर्वमनायत्ना ॥ २९ ॥ योद्धुकामानां राज्ञां भगवन्मुखप्रवेश-प्रकारमुक्त्वा तदा भगवत्सद्भासां च प्रवृत्तिप्रकारमाह—लेलिह्यसे इति । एवं वेगेन प्रविशतो लोकान्दुर्योधनादीन्स-मग्रान्सर्वान्ग्रसमानोऽन्तःप्रवेशयन्ज्वलद्भिर्वदनैः समन्तात्सर्वतस्तत्वं लेलिह्यसे आस्वादयसि । तेजोभिर्भासितापूर्य जगत्समग्रं । यस्मात्त्वं भाभिर्जगदापूरयसि तस्मात्तवोग्रास्तीव्रा भासो दीप्तयः प्रज्वलतो ज्वलनस्यैव प्रतपन्ति संतर्पा जनयन्ति । हे

५ भाष्योत्कर्षदीपिका ।

कवीरास्तव मुखान्यभिविज्वलन्ति प्रकाशमानानि विशन्ति ॥ २८ ॥ अश्ववेगाः सधुद्रं विशन्ति ननु जलभावविनाशं प्राप्नुवन्ति । एते तु नाशाय प्रविशन्तीत्यतो दृष्टान्तान्तरमाह । यथा प्रदीप्तमग्निं पतङ्गाः क्षुद्रपक्षिविशेषाः समृद्धवेगा विनाशाय विशन्ति तथैव समृद्ध-वेगा लोकाः प्राणिनः तवापि मुखानि विनाशाय विशन्ति ॥ २९ ॥ सर्वे स्वनाशाय तव वक्राणि विशन्ति त्वं पुनः समन्ततः स-मग्राल्लोकाज्ज्वलद्भिर्वदनैर्ग्रसमानोऽन्तः प्रवेशयन् लेलिह्यसे आस्वादयसि । किंच तवोग्रा अतिक्रूरा भासो दीप्तयः सर्वे जगत्तेजो-भिरापूर्य संव्याप्य प्रतपन्ति प्रतापं कुर्वन्ति । यतस्त्वं व्यापनशीलोऽस्तत्ता अपि तादृशा इति द्योतयन्संबोधयति—हे विष्णो इति

६ श्रीधरीव्याख्या ।

प्रविशन्ति तथा अमी ये नरलोकवीरास्तेऽभिविज्वलन्ति सर्वतः प्रदीप्यमानानि वक्राणि प्रविशन्ति ॥ २८ ॥ अवशत्वेन प्रवेशे नदी-वेगो दृष्टान्त उक्तः । बुद्धिपूर्वकप्रवेशे दृष्टान्तमाह—यथेति । प्रदीप्तं ज्वलनमग्निं पतङ्गाः सूक्ष्मपक्षिविशेषाः बुद्धिपूर्वकं समृद्धो वेगो येषां ते यथा नाशाय मरणायैव विशन्ति तथैव लोका एते जना अपि तव मुखानि प्रविशन्ति ॥ २९ ॥ ततः किमत आह—लेलिह्यसे इति । ग्रसमानो गिलन् समग्राल्लोकान्सर्वानेतान्नीरान् समन्तात्सर्वतो लेलिह्यसेऽतिशयेन भक्षयसि । कैः ज्वलद्भिर्व-दनैः । किंच हे विष्णो, तव भासो दीप्तयस्तेजोभिर्विस्फुरणैः समस्तं जगद्व्याप्योग्रास्तीव्राः सत्यः प्रतपन्ति संतापयन्ति ॥ ३० ॥ यत्

आख्याहि मे को भवानुग्ररूपो नमोऽस्तु ते देववर प्रसीद ।
विज्ञातुमिच्छामि भवन्तमाद्यं न हि प्रजानामि तव प्रवृत्तिम् ॥ ३१ ॥

श्रीभगवानुवाच ।

कालोऽस्मि लोकक्षयकृत्प्रवृद्धो लोकान्समाहर्तुमिह प्रवृत्तः ।
ऋतेऽपि त्वां न भविष्यन्ति सर्वे येऽवस्थिताः प्रत्यनीकेषु योधाः ॥ ३२ ॥

१ श्रीमच्छांकरभाष्यम् ।

प्रतापं कुर्वन्ति । हे विष्णो व्यापनशील ॥ ३० ॥ यत एवमुग्रस्वभावोऽतः—आख्याहीति । आख्याहि कथय मे ग्रहं को भवानेवमुग्ररूपोऽतिकृराकारः । नमोऽस्तु ते तुभ्यं हे देववर देवानां प्रधान, प्रसीद प्रसादं कुरु । विज्ञातुं विशेषेण ज्ञातुमिच्छामि भवन्तमाद्यमादौ भवमाद्यं न हि यस्मात्प्रजानामि तव त्वदीयां प्रवृत्तिं चेष्टाम् ॥ ३१ ॥ कालोऽस्मीति । कालोऽस्मि लोकक्षयकृत् लोकानां क्षयं करोतीति लोकक्षयकृत् प्रवृद्धो वृद्धि गतः । यदर्थं प्रवृद्धस्तच्छृणु । लोकान्समाहर्तुं संहर्तुमिहास्मिन्काले प्रवृत्तः । ऋतेऽपि विनापि त्वा त्वां न भविष्यन्ति भीष्मद्रोणकर्णप्रभृतयः सर्वे येभ्यस्तवा-

२ आनन्दगिरिव्याख्या ।

जिज्ञासेत्याशङ्क्याह—यत इति । उपदेशः शुश्रूषमाणेनोपदेशकतुः प्रह्वीभवनं कर्तव्यमिति सूचयति—नमोस्त्विति । कौरव्यागमथयते—प्रसादमिति । त्वमेव मां जानीषे किमर्थमित्यभिधानीमर्थयसे मदीयां चेष्टां दृष्ट्वा तथैव प्रतिपद्यस्वेत्याशङ्क्याह—न हीति ॥ ३१ ॥ स्वयं यदर्थं च स्वप्रवृत्तिः तत्सर्वं भगवानुक्तवानित्याह—श्रीभगवानिति । कालः क्रियाशक्त्युपहितः परमेश्वरः, अस्मिन्निति वर्तमानयुद्धोपलक्षितत्वं कालस्य विवक्षितम् । लोकसंहारार्थं त्वत्प्रवृत्तावपि नासावर्थवती प्रतिपक्षाणां भीष्मादीनां मत्प्रवृत्तिं विनापि संहर्तुमशक्यत्वादित्या-

३ नीलकण्ठव्याख्या (चतुर्थरी) ।

योजना । पदार्थः स्पष्टः ॥ ३० ॥ एवं दीत्याकुलीभूतोऽर्जुनो भगवानयमिति विस्मृत्याह—आख्याहीति । एवमुग्ररूपः क्रूरकर्मा भवान् कोऽसीत्याख्याहि अमुकोऽस्मीति कथय । प्रसीद शान्तो भव । त्वामहं विज्ञातुमिच्छामि । यतस्तव प्रवृत्तिं चेष्टां न जानामि ॥ ३१ ॥ एवमर्जुनेन प्रार्थितो भगवानुवाच—काल इति । इहास्मिन्संग्रामे लोकान्समाहर्तुं भक्षितुं प्रवृत्तः प्रवृद्धो महान् लोकक्षयकृत् कालो नाम परमेश्वरोऽस्मि । यस्मादेवं तस्मात् ऋतेऽपि त्वा

४ मधुसूदनीव्याख्या ।

विष्णो व्यापनशील ॥ ३० ॥ आख्याहीति । यस्मादेवं तस्मात् एवमुग्ररूपः क्रूरकारः को भवानित्याख्याहि कथय मे मह्यमत्यन्तानुग्राह्याय । अतएव नमोस्तु ते तुभ्यं सर्वगुरवे । हे देववर, प्रसीद प्रसादं कौरव्यागं कुरु । विज्ञातुं विशेषेण ज्ञातुमिच्छामि भवन्तमाद्यं सर्वकारणम् न हि यस्मात्तव सखापि सन् प्रजानामि तव प्रवृत्तिं चेष्टाम् ॥ ३१ ॥ एवमर्जुनेन प्रार्थितो यः स्वयं यदर्थं च स्वप्रवृत्तिस्तत्सर्वं त्रिभिः श्लोकैः श्रीभगवानुवाच—कालोऽस्मीत्यादिना । कालः क्रियाशक्त्युपहितः सर्वस्य संहर्ता परमेश्वरोऽस्मि भवामीदानीं प्रवृद्धो वृद्धि गतः । यदर्थं प्रवृत्तस्तच्छृणु । लोकान्दुर्योधनादीन्समाहर्तुं सम्यगाहर्तुं भक्षयितुं प्रवृत्तोऽहमिहास्मिन्काले । मत्प्रवृत्तिं विना कथमेवं स्यादिति चेन्नेत्याह—ऋतेऽपीति । ऋतेऽपि त्वा

५ भाष्योत्कर्षदीपिका ।

॥ ३० ॥ यतएवमुग्रस्वभावोऽत आख्याहि कथय को भवान् शुद्धस्तत्प्रधानः सौम्यस्वभावस्त्वं विष्णुर्मया पूर्वं ज्ञात इदानीं तमः प्रधान उग्रस्वभाववान् क इत्यर्थः । नाहमाज्ञां करोमि अपितु नम्रीभूय पृच्छामीत्याशयवाच्यमस्फुरति । ते तुभ्यं नमोस्तु हे देववर देवानां मुख्य, प्रसीद प्रसादं कुरु । देववरस्य त्वैव प्रसादो ममोपक्षितो नतु देवानामिति संबोधनाशयः । भवन्तमाद्यं आदिकारणं विशेषेण ज्ञातुमिच्छामि । ननु स्वयमेव जानीहि किमर्थं पृच्छसीति तत्राह । हि यस्मात्त्वदीयां चेष्टां न जानामि ॥ ३१ ॥ एवं पृष्टः श्रीभगवानुवाच । लोकक्षयं करोतीति लोकक्षयकृत्कालोऽस्मि । प्रवृद्धः प्रवृद्धि प्राप्तः । इहास्मिन्काले । नन्विहास्मिन्काले संग्रामे कस्या-

६ श्रीधरीव्याख्या ।

एवं तस्मात्—आख्याहीति । भवानुग्ररूपः क इत्याख्याहि कथय । तुभ्यं नमोऽस्तु । हे देववर, प्रसीद प्रसादो भव । भवन्तमाद्यं पुरुषं विशेषेण ज्ञातुमिच्छामि । यतस्तव प्रवृत्तिं चेष्टां किमर्थमेवं प्रवृत्तोऽसीति न जानामि । एवंभूतस्य तव प्रवृत्तिं वार्तामपि न जानामीति वा ॥ ३१ ॥ एवं प्रार्थितः सन् श्रीभगवानुवाच—कालोऽस्मीति त्रिभिः । लोकानां क्षयकर्ता प्रवृद्धोऽस्युग्रः का-

७ अभिनवगुप्ताचार्यव्याख्या ।

॥ ३१ ॥ ३० ॥ आख्याहीति । नहि प्रजानामीति । तव प्रवृत्तिं न वेद्मि केनाशयेनेदृशीयमुग्रतेति तद्वद्भवतोत्तरं । जगतो विषाविषा-

**तस्मात्त्वमुत्तिष्ठ यशो लभस्व जित्वा शत्रून्भुङ्क्ष्व राज्यं समृद्धम् ।
मयैवैते निहताः पूर्वमेव निमित्तमात्रं भव सव्यसाचिन् ॥ ३३ ॥**

१ श्रीमच्छांकरभाष्यम् ।

शङ्का येऽवस्थिताः प्रत्यनीकेष्वनीकमनीकं प्रति प्रत्यनीकेषु प्रतिपक्षभूतेष्वनीकेषु योधा एव योद्धारः ॥ ३२ ॥ यस्मादेवं—तस्मात्त्वमिति । तस्मात्त्वमुत्तिष्ठ भीष्मद्रोणप्रभृतयोऽतिरथा अजेया देवैरप्यर्जुनेन जिता इति यशो लभस्व । केवलं पुण्यैर्हि तत्प्राप्यते । जित्वा शत्रून्दुर्योधनप्रभृतीन् भुङ्क्ष्व राज्यं समृद्धमसपत्नमकण्टकं । मयैवैते निहता निश्चयेन हताः प्राणैर्वियोजिताः पूर्वमेव । निमित्तमात्रं भव

२ आनन्दगिरिव्याख्या ।

शङ्काह—ऋतेऽपीति ॥ ३२ ॥ तवौदासीन्येऽपि प्रतिकूलानीकस्था मत्प्रातिकूल्यादेव न भविष्यन्तीत्येवं यस्मा-
न्निश्चितं तस्मात्त्वदौदासीन्यमकिंचित्करमित्याह—यस्मादिति । उत्तिष्ठ युद्धायोनमुखीभवेत्यर्थः । यशोलाभमभि-
नयति—भीष्मेति । किं तेनापुमर्थेनेत्याशङ्काह—पुण्यैरिति । राज्यभोगेऽपेक्षिते किमनपेक्षितेनेत्याशङ्काह—
जित्वेति । भीष्मादिष्वतिरथेषु ससु क्रुतो जयाशङ्केत्याशङ्काह—मयैवैत इति । तर्हि मृतमारणार्थं न मे

३ नीलकण्ठव्याख्या (चतुर्थरी) ।

त्वां विनापि सर्वे न भविष्यन्ति मरिष्यन्ति । के ते सर्वे । ये प्रत्यनीकेषु शत्रुसैन्येषु योधाः शूरा भीष्मादयोऽवस्थि-
तास्ते ॥ ३२ ॥ तस्मादिति । यस्मात्त्वां विनाप्येते मरिष्यन्ति तस्मात्त्वमुत्तिष्ठ युद्धाय । शेषं स्पष्टम् ॥ ३३ ॥

४ मधुसूदनीव्याख्या ।

त्वामर्जुनं योद्धारं विनापि त्वद्यापारं विनापि मद्यापारेणैव न भविष्यन्ति विनङ्क्ष्यन्ति । सर्वे भीष्मद्रोणकर्णप्रभृतयो योद्धुमनर्ह-
त्वेन संभाविता अन्येऽपि येऽवस्थिताः प्रत्यनीकेषु प्रतिपक्षसैन्येषु योधा योद्धारः सर्वेऽपि मया हतत्वादेव न भविष्यन्ति ।
तत्र तव व्यापारोऽकिंचित्कर इत्यर्थः ॥ ३२ ॥ यस्मादेवं तस्मात्त्वद्यापारमन्तरेणापि यस्मादेते विनङ्क्ष्यन्त्येव तस्मात्त्व-
मुत्तिष्ठ उद्युक्तो भव युद्धाय । देवैरपि दुर्जया भीष्मद्रोणादयोऽतिरथा झटिलेवार्जुनेन निर्जिता इत्येवंभूतं यशो लभस्व ।
महद्भिः पुण्यैरेव हि यशो लभ्यते । अत्यलतश्च जित्वा शत्रून्दुर्योधनादीन् भुङ्क्ष्व स्त्रोपसर्जनत्वेन भोगयतां प्रापय समृद्धं
राज्यमकण्टकम् । एते च तव शत्रवो मयैव कालात्मना निहताः संहतायुषः त्वदीययुद्धात्पूर्वमेव । केवलं तव यशोलाभाय
रथाव पातितः । अतस्त्वं निमित्तमात्रं अर्जुनेनैते निर्जिता इति सार्वलौकिकव्यपदेशास्पदं भव । हे सव्यसाचिन् सव्येन
वामेन हस्तेनापि शरान्सचितुं संघातुं शीलं यस्य तादृशस्य तव भीष्मद्रोणादिजयो नासंभावितास्तस्मात्त्वद्यापारानन्तरं मया

५ भाष्योत्कर्षदीपिका ।

कार्यैः क्रुतो न व्याख्यातमिति चेत् कालस्यैव प्रकृतत्वात् प्रधानत्वाच्च सर्वनाम्नश्च प्रधानपरामर्शितनियमात् लोकान्समाहर्तुं प्रवृत्तः ।
किं सर्वे लोका न भविष्यन्तीत्यत आह । ये सैन्यं प्रत्यवस्थिता भीष्मद्रोणादयस्ते सर्वे न भविष्यन्ति । ननु मां युद्धकर्तारं विना
कथं सर्वेषां नाश इति चेत्तत्राह । ऋतेपि त्वां त्वां त्वयि लय्युद्धव्यापारे सत्यपि मया कालरूपेणावश्यं विनाशनीया इति भावः ॥ ३२ ॥
यस्मात्त्वां विनाप्येते न भविष्यन्त्येव तस्मात्त्वमुत्तिष्ठ स्थित्वा युध्यस्व । ननु मामृतेऽपि कार्यनिर्वहं किमर्थं युद्धाय मां नियोजय-
सीति चेत् त्वदीययशःप्रख्यापनायेलाशयेनाह । यशो लभस्व देवैरपि जेतुमशक्या भीष्मादयोऽतिरथा अर्जुनेन जिता इति यशः
मदाराधनादिजन्यपुण्यजनितं लभस्व । शत्रून्दुर्योधनादीन् जित्वा समृद्धं असपत्नमकण्टकं राज्यं भुङ्क्ष्व । एतेषां विजये तव परि-
श्रमो नास्तीत्याशयेनाह । एते तव शत्रवः पूर्वमेव मयैव निश्चयेन हताः । ननु कथं स्थिता इति चेत्तव यशोदानाय त्वां निमिती-
कर्तुमित्याशयेनाह । निमित्तमात्रं त्वं भव । हे सव्यसाचिन् सव्येन वामेन हस्तेनापि बाणान्सचितुं संघातुं शीलमस्येति तथा तं संवो-
ध्यन् । निमित्तमात्रं भूत्वा सव्यसाचित्वं सार्थकं कुर्विति सूचयति ॥ ३३ ॥ येपुयेषु योधेष्वर्जुनस्याशङ्का तांस्तान्व्यपदिशति । द्रोणं

६ श्रीधरीव्याख्या ।

लोऽसि । लोकान्प्राणिनः संहर्तुमिह लोके प्रवृत्तोऽसि । अतः । ऋतेऽपि त्वामिति । त्वां हन्तारं विनापि न भविष्यन्ति न जीवि-
ष्यन्ति । यद्यपि त्वया न हन्तव्या एते तथापि मया कालात्मना ग्रस्ताः सन्तो मरिष्यन्त्येव । के ते । प्रत्यनीकेषु अनीकान्यनीकानि
प्रति भीष्मद्रोणादीनां सर्वास्तु सेनास्तु ये योद्धारोऽवस्थितास्ते सर्वेऽपि ॥ ३२ ॥ तस्मादिति । यस्मादेवं तस्मात्त्वं युद्धायोत्तिष्ठ । देवै-
रपि दुर्जयाः भीष्मद्रोणादयोऽर्जुनेन निर्जिता इत्येवंभूतं यशो लभस्व प्राप्नुहि । अयत्नेन शत्रूजित्वा समृद्धं राज्यं भुङ्क्ष्व । एते च तव
शत्रवस्त्वदीययुद्धात्पूर्वमेव मयैव कालात्मना निहतप्रायास्तथापि त्वं निमित्तमात्रं भव । हे सव्यसाचिन् सव्येन वामहस्तेन स चित्तुं

७ अभिनवगुप्ताचार्यव्याख्या ।

त्वनः शुद्धाशुद्धमिश्रसंविद्वलप्रासीकारादभिधीयते इति प्रायशः सूत्रितमत्राध्याये रहस्यमुद्दिष्टमात्रं संविन्नितसमर्थेभ्योस्तु कियत्प्रकृति
लेखनायासदौःस्थित्यलालम्बेभ्योऽह । अत्र यदुक्तं मया हतेषु त्वं निमित्तं यशस्वी भवेति भगवता तत्प्रत्युक्तम् । यदुक्तं प्रागर्जुनेन नचैत-

द्रोणं च भीष्मं च जयद्रथं च कर्णं तथान्यानपि योधवीरान् ।

मया हतांस्त्वं जहि मा व्यधिष्टा युध्यस्व जेतासि रणे सपत्नान् ॥ ३४ ॥

१ श्रीमच्छांकरभाष्यम् ।

त्वं हे सव्यसाचिन् सव्येन वामेनापि हस्तेन शराणां क्षेपात्सव्यसाचीत्युच्यतेऽर्जुनः ॥ ३३ ॥ द्रोणं चेति । द्रोणं च येषु येषु योधेष्वर्जुनस्याशङ्कासीत्तांस्तान्सर्वान्व्यपदिशति भगवान्मया हतानिति । तत्र द्रोणभीष्मयोस्तावत्प्रसिद्धमाशङ्काकारणं द्रोणो धनुर्वेदाचार्यो दिव्यास्त्रसंपन्नः आत्मनश्च विशेषतो गुरुर्गुरिष्ठः, भीष्मः स्वच्छन्दमृत्युर्दिव्यास्त्रसंपन्नश्च परशुरामेण द्वन्द्वयुद्धमगमन्न च पराजितः, तथा जयद्रथो यस्य पिता तपश्चरति मम पुत्रस्य शिरो भूमौ पातयिष्यति यस्तस्यापि शिरः पतिष्यतीति, कर्णोऽपि वासवदत्तया शक्त्या त्वमोघया संपन्नः सूर्यपुत्रः कानीनो यतोऽतस्तन्नास्त्रैव निर्देशः । मया हतांस्त्वं जहि निमित्तमात्रेण । मा व्यधिष्टास्तेभ्यो भयं मा कार्षीः । युध्यस्व जेतासि दुर्योधन-

२ आनन्दगिरिव्याख्या ।

प्रवृत्तिस्तत्राह—निमित्तेति । सव्यसाचिपदं विभजते—वामेनेति ॥ ३३ ॥ मयैवेत्यादिनोक्तं प्रपञ्चयति—द्रोणं चेति । किमिति कतिचिदेवात्र द्रोणादयो गण्यन्ते तत्राह—येष्विति । द्रोणादिषु कुतः शङ्केत्याशङ्क्य द्वयोः शङ्कानिमित्तत्वमाह—तत्रेत्यादिना । जयद्रथेऽपि शङ्कानिमित्तमाह—तथेति । दिव्यास्त्रसंपन्न इति संबन्धः । तत्र शङ्कायां कारणान्तरमाह—यस्येति । कर्णेऽपि तत्कारणत्वं कथयति—कर्णोऽपीति । पूर्ववदेव संबन्धः । हेत्वन्तरमाह—वासवेति । सा खल्वमोघा पुरुषमेकमत्यन्तसमर्थं घातयित्वैव निवर्तते । जन्मनापि तस्य शङ्कनीयत्वमाह—सूर्येति । कुन्ती हि कन्यावस्थायां मन्त्रप्रभावं ज्ञातुमादित्यमाजुहाव ततस्तस्यामेवावस्थायामयमुद्भूत तदाह—कानीन इति । एतदेवामिषेत्य कर्णग्रहणमित्याह—यत इति । उक्तेष्वन्येषु च न त्वया शङ्कितव्य-

३ नीलकण्ठव्याख्या (चतुर्थी) ।

मा व्यधिष्टाः एते महान्तः कथं हन्तुं शक्या इत्याकुलीभावं मागा इत्यर्थः । जेतासि जेष्यसि सपत्नान्शत्रून्

४ मधुसूदनव्याख्या ।

रथात्पात्यमानेष्वेतेषु तवैव कर्तृत्वं लोकाः कल्पयिष्यन्तीत्यभिप्रायः ॥ ३३ ॥ ननु द्रोणो ब्राह्मणोत्तमो धनुर्वेदाचार्यो मम गुरुर्विशेषेण च दिव्यास्त्रसंपन्नः । तथा भीष्मः स्वच्छन्दमृत्युर्दिव्यास्त्रसंपन्नश्च परशुरामेण द्वन्द्वयुद्धमगमन्मापि न पराजितः । तथा यस्य पिता वृद्धक्षत्रस्तपश्चरति मम पुत्रस्य शिरो यो भूमौ पातयिष्यति तस्यापि शिरस्तत्कारं भूमौ पतिष्यतीति स जयद्रथोऽपि जेतुमशक्यः स्वयमपि महादेवाराधनपरो दिव्यास्त्रसंपन्नश्च । तथा कर्णोऽपि स्वयं सूर्यसमस्तदाराधनेन दिव्यास्त्रसंपन्नश्च वासवदत्तया चैकपुरुषघातिन्या मोघीकर्तुमशक्यया शक्त्या विशिष्टः । तथा कृपाश्रव्यामभूरिश्रवःप्रभृतयो महानुभावाः सर्वेथा दुर्जेया एव एतेषु सत्सु कथं जित्वा शत्रून्राज्यं मोक्ष्ये कथं वा यशो लप्स्य इत्याशङ्कामर्जुनस्यापनेतुमाह तदाशङ्काविषयान्नामभिः कथयन्—द्रोणं चेति । वीरान् द्रोणादींस्त्वदाशङ्काविषयीभूतान्सर्वानेव योधवीरान्कालात्मना मया हतानेव त्वं जहि । हतानां हनने को वा परिश्रमः । अतो माव्यधिष्टाः कथमेवं शक्यामीति व्यथां भयनिमित्तां पीडां मागाः । भयं त्यक्त्वा युध्यस्व । जेतासि जेष्यस्यचिरेणैव रणे संग्रामे सपत्नान् सर्वानपि शत्रून् । अत्र द्रोणं च भीष्मं च जयद्रथं चेति चकारत्रयेण पूर्वोक्ताज्यत्वशङ्कानूयते । तथाशब्देन कर्णोऽपि अन्यानपि योधवीरानित्यत्रापिशब्देन तस्मात् कुतोपि स्वस्य पराजयं वध-निमित्तं पापं च माशङ्किष्य इत्यभिप्रायः । 'कथं भीष्ममहं संख्ये द्रोणं च मधुसूदन । इषुभिः प्रतियोत्स्यामि पूजाहौ' इत्यत्रेवात्रापि समुदायान्वयानन्तरं प्रत्येकान्वयो द्रष्टव्यः ॥ ३४ ॥ द्रोणभीष्मजयद्रथकर्णेषु जयाशाविषयेषु हतेषु निराश्रयो

५ भाष्योत्कर्षदीपिका ।

च धनुर्वेदाचार्य दिव्यास्त्रसंपन्न आत्मनश्च विशेषतो गुरुं, भीष्मं च स्वच्छन्दमृत्युं दिव्यास्त्रसंपन्नं परशुरामेणापि द्वन्द्वयुद्धेऽपराजितं, जयद्रथं च यस्य पिता तपश्चरति मम पुत्रस्य शिरो भूमौ यः पातयिष्यति तस्यापि शिरः पतिष्यतीति तं, कर्णं च कन्यया कुन्त्या संतुष्टादुर्वाससो लब्धेन मन्त्रेणाहूतात्सूर्यादित्यादितं इन्द्रदत्तया शक्त्या त्वमोघया दिव्यास्त्रैश्च संपन्नं, तथान्यानपि योधमुख्यान्भग-दत्तादीन्मया कालरूपेण हतान् निमित्तमात्रेण त्वं जहि । अतो मा व्यधिष्टास्तेभ्यो भयं माकार्षीः । भयं त्यक्त्वा च युध्यस्व । यतः सपत्नान् शत्रून्दुर्योधनादीन् रणे युद्धे निःसंशयं जेतासि ॥ ३४ ॥ भीष्मस्य पतनमुक्तमेव द्रोणादीनामपि ईश्वरेण निहतानां पतनं

६ श्रीधरीव्याख्या ।

शस्त्रान्संघातुं शीलं यस्येति व्युत्पत्त्या वामेनापि बाणक्षेपात्सव्यसाचीत्युच्यते ॥ ३३ ॥ 'न चैतद्विद्मः कतरन्नो गरीयः' इत्यादिर्यां शङ्का सापि न कार्येत्याह—द्रोणं चेति । येभ्यस्त्वं शङ्कसे तान्द्रोणादीन्मयैव हतांस्त्वं जहि घातय । मा व्यधिष्टाः शोकं माकार्षीः । सप-

संजय उवाच ।

एतच्छ्रुत्वा वचनं केशवस्य कृताञ्जलिर्वेपमानः किरीटी ।

नमस्कृत्वा भूय एवाह कृष्णं सगद्गदं भीतभीतः प्रणम्य ॥ ३५ ॥

१ श्रीमच्छांकरभाष्यम् ।

प्रभृतीन् रणे युद्धे सपत्नान्शत्रून् ॥ ३४ ॥ एतच्छ्रुत्वेति । एतच्छ्रुत्वा वचनं केशवस्य पूर्वोक्तं कृताञ्जलिः सन् वेपमानः कम्पमानः किरीटी नमस्कृत्वा भूयः पुनरेवाहोक्तवान् कृष्णं सगद्गदं भयाविष्टस्य दुःस्वभाभिघातात्स्नेहाविष्टस्य च हर्षोद्भवाद्शुभ्रपूर्णनेत्रत्वे सति श्लेष्मणा कण्ठावरोधः ततश्च वाचोऽपाटवं मन्दशब्दत्वं यत् स गद्गदस्तेन सह वर्तत इति सगद्गदं वचनमाहेति वचनक्रियाविशेषणमेतत् । भीतभीतः पुनर्भयाविष्टचेताः सन् प्रणम्य प्रह्वीभूत्वाहेति व्यवहितेन संबन्धः । अत्रावसरे संजयवचनं साभिप्रायम् । कथं द्रोणादिष्वर्जुनेन निहतेष्वजेषु चतुर्षु निराश्रयो दुर्योधनो निहत एवेति मत्वा धृतराष्ट्रो जयं प्रति निराशः सन्संधिं करिष्यति ततः शान्तिरुभयेषां भविष्यतीति

२ आनन्दगिरिव्याख्या ।

मित्याह—मयेति ॥ ३४ ॥ पराजयभयात्करिष्यति सन्निधिमिति बुद्ध्या संजयो राज्ञे वृत्तान्तमुक्तवानित्याह—संजय इति । पूर्वोक्तवचनं कालोऽस्मीत्यादि । विश्वरूपदर्शनदशायामर्जुनस्य भगवता संवादवचनं किमिति संजयो राज्ञे व्यजिज्ञपदित्याशङ्क्य तदुक्तेस्तत्पर्यमाह—अत्रेति । तमेवाभिप्रायं प्रश्नद्वारा विशदयति—कथमित्यादिना । तर्हि संजयवचनं श्रुत्वा किमिति राजा संधिं न कारयामासेति तत्राह—तदपीति ॥ ३५ ॥ किं तदर्जुनो भगवन्तं

३ नीलकण्ठव्याख्या (चतुर्थी) ।

॥ ३४ ॥ भगवतैवमुक्ते सति पश्चात्किंवृत्तमित्यपेक्षायां संजय उवाच । अत्र कृताञ्जलित्वादिना चिह्नेन भगवद्वाक्योद्घ्वनं किरीटी न करिष्यतीति सूच्यते । सगद्गदं भयहर्षाद्यावेशेन गद्गदेन कण्ठकम्पनेन सह वर्तत इति सगद्गदं यथा भवति तथा आह उक्तवान् । भीतभीतोऽत्यन्तं भीतः सन्नाहेति संबन्धः । अत्राहेति पदच्छेदे पुनर्जुन उवाचेति पुनरुक्तं स्यात् । अतः प्रणम्य अर्जुन उवाचेत्येव संबन्धो नतु प्रणम्य आहेति । का तर्हि

४ मधुसूदनीव्याख्या ।

दुर्योधनो हत एवेत्यनुसंधाय जयाशां परित्यज्य यदि धृतराष्ट्रः संधिं कुर्यात्तदा शान्तिरुभयेषां भवेदित्यभिप्रायवान् ततः किं वृत्तमित्यपेक्षायां संजय उवाच—एतदिति । एतत्पूर्वोक्तं केशवस्य वचनं श्रुत्वा कृताञ्जलिः किरीटी इन्द्रदत्तकिरीटः परमवीरत्वेन प्रसिद्धः वेपमानः परमाश्चर्यदर्शनजनितेन संप्रमेण कम्पमानोऽर्जुनः कृष्णं भक्ताधकर्षणं भगवन्तं नमस्कृत्य भूयः पुनरप्याह उक्तवान् । सगद्गदं भयेन हर्षेण चाश्रुपूर्णनेत्रत्वे सति कफरुद्धकण्ठतया यो वाचो मन्दत्वसकम्पत्वादिविकारः सगद्गदशब्दयुक्तं यथा स्यात् । भीतभीतः अतिशयेन भीतः सन् पूर्वं नमस्कृत्य पुनरपि प्रणम्यात्यन्तनम्रो भूत्वाहेति संबन्धः

५ भाष्योत्कर्षदीपिका ।

भविष्यत्येवेति श्रुत्वा द्रोणादिषु जयाशाविषयभूतेषु चतुर्षु अजेयेष्वपि अर्जुनेन निहतेषु निराश्रयो दुर्योधनो निहत एवेति मत्वा धृतराष्ट्रः जयं प्रति निराशः सन् संधिं करिष्यति ततः शान्तिरुभयेषां भविष्यतीत्याशयेन संजय उवाच—एतदिति । एतत्पूर्वोक्तं केशवस्य वचनं श्रुत्वा वेपमानः कम्पमानः किरीटी अर्जुनः कृताञ्जलिः सन् नमस्कृत्वा भयाविष्टस्य दुःस्वभाभिघातात्स्नेहाविष्टस्य हर्षोद्भवात् शुभ्रपूर्णनेत्रत्वे सति श्लेष्मणा कण्ठावरोधाद् गद्गदया मन्दया वाचा सह वर्तते इति सगद्गदं यथा स्यात्तथा भूय-एव कृष्णमाह उक्तवान् । भीतभीतः पुनःपुनर्भयाविष्टचित्तः प्रणम्य नम्रीभूयाहेति संबन्धः । यत्तु अत्राहेति पदच्छेदे पुनर्जुन उवाचेति पुनरुक्तं स्यात् अतः प्रणम्यार्जुन उवाचेत्येव संबन्धः नतु प्रणम्यहेति । का तर्हि आहेति क्रियायाः गतिः । नेयं क्रिया अहेति प्रसिद्धार्थमव्ययमित्यदोषः इति तत्प्रामादिकम् । 'ततः स विस्मयाविष्टो हृष्टरोमा धनंजयः । प्रणम्य शिरसा देवं कृताञ्जलिं भाषत । अर्जुन उवाच' इत्यादौ एवमेव शैलीदर्शनेन पुनरुक्त्यापादनस्य तत्समाधानस्य चाकिंचित्करत्वात् ॥ ३५ ॥ हेहृषी-

६ श्रीधरीव्याख्या ।

ज्ञानं शत्रुघ्ने युद्धे निश्चितं जेतासि जेष्यसि ॥ ३४ ॥ ततो यद्गत् तद्भृतराष्ट्रं प्रति संजय उवाच—एतदिति । एतत्पूर्वश्लोकत्रयात्मकं केशवस्य वचनं श्रुत्वा वेपमानः कम्पमानः किरीट्यर्जुनः कृताञ्जलिः संपुटीकृतहस्तः कृष्णं नमस्कृत्य पुनरप्याह उक्तवान् । कथमाह भयहर्षाद्यावेशशब्दाद्गद्गदेन कण्ठकम्पनेन सह वर्तत इति सगद्गदं यथा भवति तथा । किंच भीतादपि भीतः सम्यगप्यावनतो

७ अभिनवगुप्ताचार्यव्याख्या ।

द्विप्रः कतरदित्यादि ॥ ३१ ॥ श्रीभगवानुवाच—कालोऽस्मीत्यादि ॥ ३२ ॥ ३३ ॥ ३४ ॥ संजय उवाच—एतच्छ्रुत्वेति ॥ ३५ ॥ अर्जुन

अर्जुन उवाच ।

स्थाने हृषीकेश तव प्रकीर्त्या जगत्प्रहृष्यत्यनुरज्यते च ।

रक्षांसि भीतानि दिशो द्रवन्ति सर्वे नमस्यन्ति च सिद्धसङ्गाः ॥ ३६ ॥

कस्माच्च ते न नमेरन्महात्मन्गरीयसे ब्रह्मणोऽप्यादिकर्त्रे ।

१ श्रीमच्छांकरभाष्यम् ।

तदपि नाश्रौषीद्धतराष्ट्रो भवितव्यवशान् ॥ ३५ ॥ स्थान इति । स्थाने युक्तम् । किं तत्, तव प्रकीर्त्या त्वन्माहात्म्यकीर्तनेन श्रुतेन हे हृषीकेश यज्जगत्प्रहृष्यति प्रहर्षमुपैति तत्स्थाने युक्तमित्यर्थः । अथवा विषयविशेषणं स्थान इति, युक्तो हर्षादिविषयः, भगवान् यत ईश्वरः सर्वात्मा सर्वभूतसुहृच्चेति । तथानुरज्यतेऽनुरागं चोपैति तच्च विषय इति व्याख्येयम् । किंच रक्षांसि भीतानि भयाविष्टानि दिशो द्रवन्ति गच्छन्ति तच्च स्थाने विषये । सर्वे नमस्यन्ति नमस्कुर्वन्ति च सिद्धसङ्गाः सिद्धानां समुदायाः कपिलादीनां तच्च स्थाने ॥ ३६ ॥ भगवतो हर्षादिविषयत्वे हेतुं दर्शयति—कस्माच्च ।

२ आनन्दगिरिव्याख्या ।

प्रति सगद्गदं वचनमुक्तवानिति तदाह—अर्जुन इति । विषयविशेषणत्वमेव व्यनक्ति—युक्त इति । भगवतो हर्षादिविषयत्वं युक्तमित्यत्र हेतुमाह—यत इति । तव प्रकीर्त्या हर्षवदनुरागं गच्छति जगदित्याह—तथेति । तच्चेत्यनुरागगमनम् । रक्षःसु जगदेकदेशभूतेषु प्रतिपक्षेषु कुतो जगतो भगवति हर्षानुरागावित्याशङ्क्याह—किंचेति । इतश्च जगतो भगवति हर्षादि युक्तमित्याह—सर्व इति ॥ ३६ ॥ उक्तेऽर्थे हेत्वर्थत्वेनोत्तरश्लोकमवतारयति—भगवत इति । महात्मत्वमधुदचेतस्त्वम् । गुरुतरत्वाच्चमस्कारादियोग्यत्वमाह—गुरुतरायेति । तत्रैव

३ नीलकण्ठव्याख्या (चतुर्थी) ।

आहेति क्रियाया गतिः । नेयं क्रिया किंतु अहेति प्रसिद्ध्यर्थमव्ययमित्यदोषः ॥ ३५ ॥ एकादशभिः श्लोकैरर्जुन उवाच—स्थाने इति । हे हृषीकेश सर्वेन्द्रियप्रवर्तक अन्तर्यामिन्, तव प्रकीर्त्या नामसंकीर्तनेन जगत्प्रहृष्यति यत्तत् स्थाने युक्तम् । स्थाने इत्यव्ययं युक्तमित्यर्थे । यत्तव प्रकीर्त्या जगदनुरज्यते तदपि स्थाने युक्तम् । यत्तव प्रकीर्त्या रक्षांसि भीतानि सन्ति दिशो द्रवन्ति पलायन्ते तदपि स्थाने युक्तम् । यच्च त्वां सर्वे सिद्धसङ्गाः कपिलादीनां समुदायाः नमस्यन्ति तदपि स्थाने । अयं श्लोको रक्षोघ्नमन्त्रत्वेन मन्त्रशास्त्रे प्रसिद्धः । सच नारायणाष्टाक्षर-सुदर्शनान्त्रमन्त्राभ्यां संपुटितो ज्ञेय इति रहस्यम् ॥ ३६ ॥ कुतो मां सिद्धसङ्गा नमस्यन्ति यतस्तेष्वहमिव ब्रह्माण्ड-शतानि स्रष्टुमर्हन्तीत्यत आह—कस्मादिति । हे महात्मन् कस्माद्धेतोस्ते त्वां न नमेरन्नपि तु नमेरन्नेव । तत्र हेतुः

४ मधुसूदनीव्याख्या ।

॥ ३५ ॥ अर्जुन उवाच एकादशभिः—स्थाने इत्यादिना । स्थाने इत्यव्ययं युक्तमित्यर्थे । हे हृषीकेश सर्वेन्द्रियप्रवर्तक, यतस्त्वमेवमल्यन्ताद्भुतप्रभावो भक्तवत्सलश्च ततस्त्वव प्रकीर्त्या प्रकृष्टया कीर्त्या निरतिशयप्राशस्त्यस्य कीर्तनेन श्रवणेन च न केवलमहमेव प्रहृष्यामि किंतु सर्वमेव जगच्चेतनमात्रं रक्षोविरोधि प्रहृष्यति प्रकृष्टं हर्षमाप्नोति इति यत्तत् स्थाने युक्तमेवेत्यर्थः । तथा सर्वे जगदनुरज्यते च तद्विषयमनुरागमुपैतीति च यत्तदपि युक्तमेव । तथा रक्षांसि भीतानि । भयाविष्टानि सन्ति दिशो द्रवन्ति सर्वासु दिक्षु पलायन्त इति यत्तदपि युक्तमेव । तथा सर्वे सिद्धानां कपिलादीनां सङ्गा नमस्यन्ति चेति यत्तदपि युक्तमेव । सर्वत्र तव प्रकीर्त्येऽप्यस्यान्वयः स्थाने इत्यस्य च । अयं श्लोको रक्षोघ्नमन्त्रत्वेन मन्त्रशास्त्रे प्रसिद्धः ॥ ३६ ॥ भगवतो हर्षादिविषयत्वे हेतुमाह—कस्मादिति । कस्माच्च हेतोस्ते तुभ्यं न नमेरन्न नमस्कुर्वुः सिद्धसङ्गाः सर्वेऽपि । हे

५ माध्वोत्कर्षदीपिका ।

केश, तव माहात्म्यप्रकीर्तनेन यज्जगत् प्रहर्षं प्राप्नोत्यनुरागं चोपैति तत्स्थाने युक्तमित्यर्थः । यद्वा तव प्रकीर्त्या यज्जगत्प्रहृष्यत्यनुरज्यते च तत् स्थाने हर्षादिस्थितियोग्यविषये । यतस्त्वं हृषीकेशः सर्वेन्द्रियनियन्ता सर्वान्तर्यामी सर्वसुहृदिति सूचनार्थं संबोधनम् । किंच यद्रक्षांसि भयाविष्टानि दिशो द्रवन्ति पलाय गच्छन्ति यच्च सिद्धानां कपिलादीनां समुदायाः नमस्कुर्वन्ति तच्च स्थाने इति पूर्ववत् ॥ ३६ ॥ इदं भगवतो हर्षादिविषयत्वं युक्तमेवेत्याशयेनाह । कस्माच्च ते तुभ्यं न नमेरन्न नमस्कुर्वुः । नमस्काराकरणे

६ श्रीधरीव्याख्या ।

भूत्वा ॥ ३५ ॥ स्थान इत्येकादशभिरर्जुनस्योक्तिः । स्थान इत्यव्ययं युक्तमित्यस्मिन्नर्थे । हे हृषीकेश, यत एवं त्वमद्भुतप्रभावो भक्तवत्सलश्च अतस्त्वव प्रकीर्त्या माहात्म्यसंकीर्तनेन न केवलमहमेव प्रहृष्यामि किंतु जगत्सर्वं प्रहृष्यति प्रकर्षेण हर्षं प्राप्नोति यत्तत् स्थाने युक्तमित्यर्थः । तथा जगदनुरज्यतेऽनुरागं चोपैति इति यत्, तथा रक्षांसि भीतानि सन्ति, दिशःप्रति द्रवन्ति पलायन्त इति यत्, सर्वे योगतपोमन्त्रादिसिद्धानां सङ्गा नमस्यन्ति प्रणमन्तीति यत्, यत्तच्च स्थाने युक्तमेव । न चित्रमित्यर्थः ॥ ३६ ॥ तत्र हेतुमाह—कस्मादिति । हे महात्मन्, हे अनन्त, हे देवेश, हे जगन्निवास । कस्माद्धेतोस्ते तुभ्यं न नमेरन्नमस्कारं न कुर्वुः । कथं-

अनन्त देवेश जगन्निवास त्वमक्षरं सदसत्तत्परं यत् ॥ ३७ ॥
त्वमादिदेवः पुरुषः पुराणस्त्वमस्य विश्वस्य परं निधानम् ।

१ श्रीमच्छांकरभाष्यम् ।

कस्माच्च हेतोस्ते तुभ्यं न नमरेन् न नमस्कुर्युर्हे महात्मन्, गरीयसे गुरुतराय यतो ब्रह्मणो हिरण्यगर्भ-
स्याप्यादिकर्ता कारणमतस्तस्मादादिकर्त्रे कथमे(व)ते न नमस्कुर्युरतो हर्षादीनां नमस्कारस्य च स्थानं
त्वमहो विषय इत्यर्थः । हे अनन्त देवेश, हे जगन्निवास, त्वमक्षरं तत्परं यद्वेदान्तेषु श्रूयते किं तदस-
दसद्यद्विद्यमानं सच्च यत्र नास्तीति बुद्धिस्ते उपधानभूते सदसती यस्याक्षरस्य यद्वारेण सदसदित्युप-
चर्यते । परमार्थतस्तु सदसतः परं तद्यदक्षरं वेदविदो वदन्ति तत्त्वमेव नान्यदित्यभिप्रायः ॥ ३७ ॥
पुनरपि स्तौति—त्वमिति । त्वमादिदेवो जगतः स्रष्टृत्वात्, पुरुषः पुरि शयनात् पुराणश्चिरन्तनस्त्व-

२ आनन्दगिरिव्याख्या ।

हेत्वन्तरमाह—यत् इति । महात्मत्वादिहेतुनामुक्तानां फलमाह—अत इति । तत्रैव हेत्वन्तराणि सूचयति—हे
अनन्तेति । अनवच्छिन्नत्वं सर्वदेवनियन्तृत्वं सर्वजगदाश्रयत्वं च तव नमस्कारादियोग्यत्वे कारणमित्यर्थः । तत्रैव
हेत्वन्तरमाह—त्वमिति । तत्र मानमाह—यदिति । कथमेकस्यैव सदसद्रूपत्वं तत्राह—ते इति । कथं सतो-
ऽसत्तत्त्वाक्षरं प्रत्युपाधित्वं तदाह—यद्वारेणेति । तत्परं यदित्येतद्व्याचष्टे—परमार्थतस्त्विति । अनन्तत्वादिना
भगवतो नमस्कारादियोग्यत्वमुक्तम् ॥ ३७ ॥ संप्रति जगत्स्रष्टृत्वादिनापि तद्योग्यत्वमस्तीति स्तुतिद्वारा दर्शयति—
पुनरपीति । जगतः स्रष्टा पुरुषो हिरण्यगर्भ इति पक्षं प्रत्याह—पुराण इति । स्रष्टृत्वं निमित्तमेवेति तदस्येश्वर-

३ नीलकण्ठव्याख्या (चतुर्थरी) ।

गरीयसे । तेऽपि गुरवस्त्वमपि गुरुस्तथापि त्वमतिशयितो गुरुरसीत्यर्थः । कुतो ममैवातिशयस्तेषां मम च समानेऽपि
सत्यसंकल्पत्वादौ सत्यतश्चाह । ब्रह्मणो हिरण्यगर्भस्याप्यादिकर्त्रे पितामहाय पञ्चमहाभूतसृष्टिद्वारा ब्रह्माणं सृजत
इत्यर्थः । 'जगद्व्यापारवर्जं प्रकरणादसन्निहितत्वाच्च' इतिन्यायेन नित्यसिद्धेश्वरस्य तवाज्ञया ते सर्वेऽप्यैश्वर्यभाजो भवन्ति
नतु त्वत्समास्ते । अतएव हे अनन्त हे देवानां ईश जगन्निवास जगतामालयभूत, त्वं अक्षरं शुद्धं ब्रह्म । कीदृश-
मक्षरम् । यत् सदसत्तत्परं सच्च असच्च सदसती ताभ्यां परं च सदसत्तत्परम् कार्यं कारणं तदुभयातीतं चेति
त्रिविधमित्यर्थः ॥ ३७ ॥ पुनरपि स्तौति—त्वमिति । आदिदेवो जगतः स्रष्टृत्वात् । पुरुषः सर्वशरीराशायी ।

४ मधुसूदनीव्याख्या ।

महात्मन्परमोदारचित, हे अनन्त सर्वपरिच्छेदशून्य, हे देवेश हिरण्यगर्भादीनामपि देवानां नियन्तः, हे जगन्निवास सर्वाश्रय
तुभ्यं कीदृशाय । ब्रह्मणोऽपि गरीयसे गुरुतराय आदिकर्त्रे ब्रह्मणोऽपि जनकाय । नियन्तृत्वमुपदेष्टृत्वं जनकत्वमित्यादिरेकै-
कोऽपि हेतुर्नमस्कार्यताप्रयोजकः । किं पुनर्महात्मत्वानन्तत्वजगन्निवासत्वादिनानाकल्याणगुणसमुच्चित इत्यनाश्रयतासूचनार्थं
नमस्कारस्य । कस्माचेति वाशब्दाध्यक्षकारः । किंच सत् विधिमुखेन प्रतीयमानमस्तीति, असन्निषेधमुखेन प्रतीयमानं
नास्तीति, अथवा सत् व्यक्तं असत् अव्यक्तं त्वमेव । तथा तत्परं ताभ्यां सदसद्भ्यां परं मूलकारणं यदक्षरं ब्रह्म तदपि त्वमेव ।
त्वद्विन्नं किमपि नास्तीत्यर्थः । तत्परं यदित्यत्र यच्छब्दात्प्राक्चकारमपि केचित्पठन्ति । एतैर्हेतुभिस्त्वां सर्वे नमन्तीति न
किमपि चित्रमित्यर्थः ॥ ३७ ॥ भक्त्युद्रेकात्पुनरपि स्तौति—त्वमिति । त्वमादिदेवो जगतः सर्गहेतुत्वात् पुरुषः पूरयिता

५ भाष्योत्कर्षदीपिका ।

हेतुर्नास्तीत्यर्थः । नमस्कारादिकरणे तु हेतुर्वर्तते इत्याशयेनाह । हे महात्मन् परमात्मन्, महात्मत्वं लक्षयति । गरीयसे गुरुतराय यतो
ब्रह्मणो हिरण्यगर्भस्याप्यादिकर्त्रे आदिकारणाय अभिन्ननिमित्तोपादानत्वद्योतनायादिपदं । भगवतो गुरुतरत्वं ब्रह्मण आदिकर्तृत्वं च
प्रतिपादयन्नाह । हे अनन्त, यस्य देशकालवस्तुकृतः परिच्छेदो नास्ति तस्य तवैव गुरुतरत्वमुपपद्यत इति भावः । हे देवेश
देवानां ब्रह्मादीनामीश, जगन्निवास जगदधिष्ठान । तथाच सर्वनियन्ता सर्वाधिष्ठानं त्वमेवादिकर्तेत्याशयः । एवं तत्पदवाच्यं
निरूप्य लक्ष्यं निरूपयति—त्वमक्षरमिति । यद्वेदान्तप्रतिपाद्यं कितत् । सदसत् । सद्यद्विद्यमानं विद्यत इति विधिमुखेन प्रतीयमानं व्यक्तं
कार्यमिति यावत् । असच्च यन्नास्तीति बुद्धिः निषेधमुखेन प्रतीयमाना अव्यक्तविषया कारणबुद्धिरितियावत् । सदसद्रूपाधिकत्वा-
दक्षरत्वमपि सदसत् । तत्त्वतस्तु सदसद्भ्यां परं तत्त्वमेवातः ते कस्मान्न नमरेन्नित्यर्थः ॥ ३७ ॥ पुनरपि स्तौति । त्वमादिदेवः ब्रह्मा-

६ श्रीधरीव्याख्या ।

भूताय । ब्रह्मणोऽपि गरीयसे गुरुतराय आदिकर्त्रे च ब्रह्मणोऽपि जनकाय । किंच सत् व्यक्तं असदव्यक्तं च ताभ्यां परं मूलकारणं
यदक्षरं ब्रह्म तच्च त्वमेव । एतैर्नवभिर्हेतुभिस्त्वां सर्वे नमस्यन्तीति न चित्रमित्यर्थः ॥ ३७ ॥ किंच—त्वमिति । त्वमादिदेवो देवाना-

७ अभिनवगुप्ताचार्यव्याख्या ।

उवाच—स्थाने हृषीकेशोति । प्रकीर्त्ता प्रकीर्तनेन ॥ ३६ ॥ सदसत्तत्परं यदिति । सत् पदार्थत्वेन असत् उपलब्धं प्रत्यविषयत्वात् । अथवा
अभावोपि विधि निजनिजविशिष्टवाचकवशसंश्लेषितो ज्ञानाकारमश्रुवानो न परब्रह्मसत्ताव्यतिरिक्तः सदसद्रूपाभ्यां परं तदुभयबुद्धितिरो-

वेत्ताऽसि वेद्यं च परं च धाम त्वया ततं विश्वमनन्तरूप ॥ ३८ ॥

वायुर्यमोऽग्निर्वरुणः शशाङ्कः प्रजापतिस्त्वं प्रपितामहश्च ।

नमो नमस्तेऽस्तु सहस्रकृत्वः पुनश्च भूयोऽपि नमो नमस्ते ॥ ३९ ॥

१ श्रीमच्छांकरभाष्यम् ।

मेवास्य विश्वस्य परं प्रकृष्टं निधानं निधीयतेऽस्मिञ्जगत्सर्वं महाप्रलयादाविति । किंच वेत्तासि वेदितासि सर्वस्यैव वेद्यजातस्य । यच्च वेद्यं वेदनाहं तच्चासि । परं च धाम परमं पदं वैष्णवम् । त्वया ततं व्याप्तं विश्वं समस्तं हेऽनन्तरूप अन्तो न विद्यते तव रूपाणाम् ॥ ३८ ॥ किंच—वायुरिति । वायुस्त्वं यमश्चाग्निर्वरुणोऽपांपतिः शशाङ्कश्चन्द्रमाः प्रजापतिस्त्वं कश्यपादिः प्रपितामहश्च पितामहस्यापि पिता प्रपितामहो ब्रह्मणोऽपि पितेत्यर्थः । नमो नमस्ते तुभ्यमस्तु सहस्रकृत्वः पुनश्च भूयोऽपि नमो

२ आनन्दगिरिव्याख्या ।

वादिनस्तान्प्रत्युक्तं—त्वमेवेति । महाप्रलयादावित्यादिपदमवान्तरप्रलयार्थम् । ईश्वरस्योभयथा कारणत्वं सर्वज्ञत्वेन साधयति—किंचेति । वेद्यवेदितृभावेनाद्वैतानुपपत्तिमाशङ्क्याह—यच्चेति । मुक्त्यालम्बनस्य ब्रह्मणोऽर्थान्तरत्वमाशङ्कित्वोक्तं—परं चेति । यत्परमं पदं तदपि च त्वमेवेति संबन्धः । तस्य पूर्णत्वमाह—त्वयेति । व्याप्यव्यापकत्वेन भेदं शङ्कित्वा कल्पितत्वात्तस्य मैवमित्याह—अनन्तेति ॥ ३८ ॥ तस्य सर्वात्मत्वे हेत्वन्तरमाह—किंचेति । कश्यपादिशब्देन विराड्दक्षादयो गृह्यन्ते । पितामहो ब्रह्मा तस्य पिता सूत्रात्मान्तर्यामी चेत्याह—ब्रह्मणोऽपीति । सर्वदेवतास्त्वमेवेत्युक्ते फलितमाह—नम इति । सहस्रकृत्व इति कृत्वसुचो विवक्षितमर्थमाह—बहुश इति ।

३ नीलकण्ठव्याख्या (चतुर्थरी) ।

पुराणः शरीरनाशादिनाप्यविनश्यन् । विश्वस्यास्य त्वं परं निधानं निधीयतेऽस्मिन्निति लयस्थानम् । सांख्यानां जडं प्रकृतिं वारयति । वेत्ता ज्ञाता । वेद्यं तद्दृश्यं च त्वमेव । परं वेत्तृवेद्याभ्यामन्यत् धाम चैतन्यम् । त्वया विश्वं ततं व्याप्तं स्वसत्तास्फूर्तिभ्याम् । हे अनन्तरूप त्रिविधपरिच्छेदशून्यस्वरूप ॥ ३८ ॥ सर्वदेवतात्मत्वेन स्तौति—वायु-

४ मधुसूदनीव्याख्या ।

पुराणोऽनादिः त्वमस्य विश्वस्य परं निधानं लयस्थानत्वात् निधीयते सर्वमस्मिन्निति । एवं सृष्टिप्रलयस्थानत्वेनोपादानत्वमुक्त्वा सर्वज्ञत्वेन प्रधानं व्यावर्तयन्निमित्ततामाह—वेत्तेति । वेत्ता वेदिता । सर्वस्यापि द्वैतापत्तिं वारयति । यच्च वेद्यं तदपि त्वमेवास्ति । वेदनरूपे वेदितरि परमार्थसंबन्धाभावेन सर्वस्य वेद्यस्य कल्पितत्वात् अतएव परं च धाम यत्सच्चिदानन्दधनमविद्यातत्कार्यनिर्मुक्तं विष्णोः परमं पदं तदपि त्वमेवास्ति । त्वया सद्रूपेण स्फुरणरूपेण च कारणेन ततं व्याप्तमिदं स्वतः सत्तास्फूर्तिशून्यं विश्वं कार्यं मायिकसंबन्धेनैव स्थितिकाले । हे अनन्तरूप अपरिच्छिन्नस्वरूप ॥ ३८ ॥—वायुरिति । वायुर्यमोऽग्निर्वरुणः शशाङ्कः । सूर्यादीनामप्युपलक्षणमेतत् । प्रजापतिर्विराट् हिरण्यगर्भश्च । प्रपितामहश्च पितामहस्य हिरण्यगर्भस्यापि पिता च त्वम् । यस्मादेवं सर्वदेवात्मकत्वात्त्वमेव सर्वैर्नैमस्कार्योऽस्ति तस्मान्ममापि वराकस्य नमो नमस्ते तुभ्य-

५ भाष्योत्कर्षदीपिका ।

दिजनकत्वात् । भगवतस्तत्स्थं वारयति । पुरि शयनात्पुरुष इति । पुरि विनाशाच्चाशशङ्कां वारयति । पुराणः चिरंतनः त्वमस्य विश्वस्य परं निधानं महाप्रलयादौ सर्वं जगन्निधीयतेऽस्मिन्निति परं प्रकृष्टं निधानं लयस्थानमतो न कर्तुमत्रमपि तु प्रकृतिरपीति भावः । किंच वेत्तासि ज्ञातासि । सर्वस्यैव वेद्यजातस्य भेदं वारयति । वेद्यं च यच्च ज्ञातुं योग्यं वस्तु तच्चासि । प्राप्यमपि परं त्वमेवेत्याह । परं च धाम परमं वैष्णवपदं मोक्षाख्यं सच मोक्षाख्यस्त्वं न कचिन्मेरुपृष्ठादौ तिष्ठसि किंतु त्वया परमधाम्ना ततं व्याप्तं समस्तं विश्वं यतस्तव रूपाणां कैवल्यादीनामन्तः परिच्छेदो न विद्यते इति हेऽनन्तरूप ॥ ३८ ॥ किंच वाय्वादिसत्त्वं शशाङ्कश्चन्द्रः प्रजापतिः कश्यपादिहिरण्यगर्भान्तः पितामहस्य हिरण्यगर्भस्यापि पिता । तथाच ‘इन्द्रं मित्रं वरुणमग्निमाहुरथो दिव्यः स सुपर्णो गरुत्मान् । एकं सद्विप्रा बहुधा वदन्त्यग्निं यमं मातरिश्वानमाहुः’ इत्यादिमन्त्रब्राह्मणवादाः । यत एतादृशस्त्वं जगदुत्पत्त्यादिकर्ता सर्व-

६ श्रीधरीव्याख्या ।

मादिः । यतः पुराणोऽनादिः पुरुषस्त्वम् । अतएव त्वमस्य विश्वस्य परं निधानं लयस्थानम्, तथा विश्वस्य वेत्ता वेदिता ज्ञाता च त्वम्, यच्च वेद्यं वस्तुजातं परं च धाम वैष्णवं पदं तदपि त्वमेवास्ति । अतएव हे अनन्तरूप, त्वयैव विश्वमिदं ततं व्याप्तम् । एतैश्च सप्तभिर्हेतुभिस्त्वमेव नमस्कार्य इति भावः ॥ ३८ ॥ इतश्च त्वमेव सर्वैर्नैमस्कार्यः सर्वदेवात्मकत्वादिति स्तुवन्स्वयमपि नमस्करोति—वायुरिति । वाय्वादिरूपस्त्वमिति सर्वदेवतात्मकत्वोपलक्षणार्थमुक्तम् । प्रजापतिः पितामहस्तस्यापि जनकत्वात्पितामहस्त्वम् । अतस्ते तुभ्यं सहस्रकृत्वः सहस्रशो नमोऽस्तु । भूयोऽपि पुनरपि सहस्रकृत्वो नमो नम इति भक्तिश्रद्धाभरातिरेकेण नमस्कारेषु तुस्मिन्नभिग-

७ अभिनवगुप्ताचार्यव्याख्य ।

धाने तद्व्यापकत्वेः ॥ ३७ ॥ त्वमादि । वायुरिति ॥ ३८ ॥ ३९ ॥ ४० ॥ ४१ ॥ ४२ ॥ ४३ ॥ ४४ ॥ ४५ ॥ ४६ ॥ श्रीभगवानुवाच—

नमः पुरस्तादथ पृष्ठतस्ते नमोऽस्तु ते सर्वत एव सर्व ।

अनन्तवीर्यामितविक्रमस्त्वं सर्वं समाप्नोषि ततोऽसि सर्वः ॥ ४० ॥

सखेति मत्वा प्रसभं यदुक्तं हे कृष्ण हे यादव हे सखेति ।

१ श्रीमच्छांकरभाष्यम् ।

नमस्ते बहुशः नमस्कारक्रियाभ्यासावृत्तिगणनं कृत्वसुचोच्यते । पुनश्च भूयोऽपीति श्रद्धाभक्त्यतिशयादपरितोषमात्मनो दर्शयति ॥ ३९ ॥ तथा—नम इति । नमः पुरस्तात्पूर्वस्यां दिशि तुभ्यमथ पृष्ठतोऽपि च नमोऽस्तु ते सर्वत एव सर्वासु दिक्षु सर्वत्र स्थिताय हे सर्वानन्तवीर्यामितविक्रमोऽनन्तं वीर्यमस्याऽमितो विक्रमो यस्य । वीर्यं सामर्थ्यं । विक्रमः पराक्रमः । वीर्यवानपि कश्चिच्छस्त्रादिविषये न पराक्रमते मन्दपराक्रमो वा । त्वं त्वनन्तवीर्योऽमितविक्रमश्चेत्यनन्तवीर्यामितविक्रमः सर्वं समस्तं जगत् समाप्नोषि सम्यगेकेनात्मना व्याप्नोष्यतस्तस्मादसि भवसि सर्वः । त्वया विना भूतं न किञ्चिदस्तीत्यर्थः ॥ ४० ॥ यतोऽहं त्वन्माहात्म्यापरिज्ञानादपराधी अतः—सखेति । सखा समानवया इति

२ आनन्दगिरिव्याख्या ।

पुनरुक्तितात्पर्यमाह—पुनश्चेति । श्रद्धाभक्त्योरतिशयात्कृतेऽपि नमस्कारे परितोषाभावो बुद्धेरात्मनोऽलंप्रत्ययराहित्यं तदृशेनार्थं पुनरुक्तिरित्यर्थः ॥ ३९ ॥ विधान्तरेण भगवन्तं स्तुत्या नमस्कुर्वन्नभिमुखीकरोति—तथेति । यस्यां दिशि सवितोदेति सा पूर्वा दिगुच्यते तस्यां व्यवस्थितं सर्वं त्वमेव तस्मै ते तुभ्यं नमोऽस्तिवत्याह—नम इति । अथशब्दः समुच्चये । पश्चादपि स्थितं सर्वं त्वमेव तस्मै ते तुभ्यं नमोऽस्तिवत्याह—अथेति । किं बहुना यावन्तो दिशस्तत्र सर्वत्र यद्गते तदशेषं त्वमेव तस्मै तुभ्यं प्रह्वीभावः स्यादित्याह—नमोस्तिवति । फलितं सर्वात्मत्वं सूचयति—हे सर्वेति । वीर्यविक्रमयोर्न पौनरुक्त्यमित्याह—वीर्यमित्यादिना । वीर्यवतो विक्रमाव्यभिचारार्थपौनरुक्त्यमाशङ्क्याह—वीर्यवानिति । भगवति लोकतो विशेषमाह—त्वं त्विति । उक्तं सर्वात्मत्वं प्रपञ्चयति—सर्वमिति । सप्रपञ्चत्वं वारयति—त्वयेति ॥ ४० ॥ अज्ञाननिमित्तमपराधं क्षमापयति—यत इति । इदंशब्दार्थमाह—विश्व-

३ नीलकण्ठव्याख्या (चतुर्थरी) ।

रिति । प्रजापतिर्दक्षादिश्वतुर्मुखो वा । प्रपितामहश्चतुर्मुखपिता ॥ ३९ ॥ हे अनन्तवीर्य, यतः सर्वं समाप्नोषि एकीभावेनासमन्ताभ्यामपि ततो हेतोः सर्वं इति तव नाम । पुरस्तात्कर्मणामादौ । पृष्ठतस्तेषां समाप्तौ । सर्वतो मध्येऽपि ते नमोऽस्तु ॥ ४० ॥ एवं स्तुत्वा स्वापराधान्क्षमापयते—सखेतीति । अयं मम सखा इति मत्वा प्रसभं स्वीक-

४ मधुसूदनीव्याख्या ।

मसु सहस्रकृत्वः । पुनश्च भूयोपि पुनरपि नमो नमस्ते । भक्तिश्रद्धातिशयेन नमस्कारेष्वलंप्रत्ययाभावोऽनया नमस्कारवृत्त्या सूच्यते ॥ ३९ ॥ तुभ्यं पुरस्तात् अग्रभागे नमोस्तु, तुभ्यं पुरो नमःस्तादिति वा । अथशब्दः समुच्चये । पृष्ठतोऽपि तुभ्यं नमःस्तात् नमोस्तु । ते तुभ्यं सर्वत एव सर्वासु दिक्षु स्थिताय । हे सर्व, वीर्यं शारीरबलं विक्रमः शिखा शस्त्रप्रयोगकौशलं 'एकं वीर्याधिकं मन्य उतैकं शिक्षयाधिकम्' इत्युक्तेर्भीमदुर्योधनयोरन्येषु च एकैकं व्यवस्थितं । त्वं तु अनन्तवीर्यश्चामितविक्रमश्चेति समस्तमेकं पदं । अनन्तवीर्येति संबोधनं वा । सर्वं समस्तं जगत्समाप्नोषि सम्यगेकेन सद्रूपेणाप्नोषि सर्वात्मना व्याप्नोषि ततस्तस्मात्सर्वोऽसि । त्वदतिरिक्तं किमपि नास्तीत्यर्थः ॥ ४० ॥ यतोऽहं त्वन्माहात्म्यापरिज्ञानादपराधानजस्रमकार्षं

५ भाष्योत्कर्षदीपिका ।

श्वरः सर्वज्ञः सर्वगम्यः सर्वात्माऽपरिच्छिन्नः सर्वनमस्कार्योऽतोऽपरमितनमस्कारेणापि मम तु सिर्गिस्तीत्याशयेनाह—नमोनमस्त इत्यादिना ॥ ३९ ॥ पुरस्तात् पूर्वस्यां दिशि तत्तद्रूपेण स्थिताय ते तुभ्यम् । अथ पृष्ठतस्ते तुभ्यं नमोस्तु । सर्वत एव सर्वासु दिक्षु स्थिताय । हे सर्व । यद्वा पुरस्तात्कर्मणामादौ पृष्ठतस्तेषां समाप्तौ सर्वतः मध्येऽपि ते नमोस्तिवति । अस्मिन्पक्षे कर्मणामित्यभ्याहारदोषः सर्वत इत्यादि संकोचे मानाभावश्च बोध्यः । हे सर्वेत्युक्तं निरूपयति । अनन्तं सामर्थ्यं यस्य, अमितः पराक्रमः शस्त्रादिविषये यस्य अनन्तवीर्यश्चासौ अमितविक्रमश्च सः त्वं हेऽनन्तवीर्येति व्यस्तपक्षस्त्वाचार्यैः गौरवात् विशेषाभावाच्च न प्रदर्शितः । सर्वमखिलं विश्वं सम्यगाप्नोषि व्याप्नोषि । यतस्ततोऽसि सर्वः । त्वया विना भूतं न किञ्चिदस्तीत्यर्थः ॥ ४० ॥ एवं स्तुत्वा स्वापराधमज्ञानकृतं क्षमापयते । सखा समानवया इति मत्वा शत्रुता विपरीतबुद्ध्या प्रसभं प्रसङ्गाभिभूय यदुक्तं हे कृष्ण हे यादव हे सखेति ।

६ श्रीधरीव्याख्या ।

च्छब्दबहुशः प्रणमति ॥ ३९ ॥ किञ्च—नम इति । हे सर्वं सर्वात्मन्, सर्वास्यपि दिक्षु तुभ्यं नमोऽस्तु । सर्वात्मकत्वमुपपादयन्नाह । अनन्तं वीर्यं सामर्थ्यं यस्य, तथाप्यमितो विक्रमः पराक्रमो यस्य सः, एवंभूतस्त्वं सर्वं विश्वं सम्यगनन्तवेदिष्व समाप्नोषि व्याप्नोषि सुवर्णमिव कटककुण्डलादि स्वकार्यं व्याप्य वनेसे ततः सर्वरूपोऽसि ॥ ४० ॥ इदानीं भगवन्तं क्षमापयति—सखेति द्वाभ्याम् । त्वां

अजानता महिमानं तवेदं मया प्रमादात्प्रणयेन वापि ॥ ४१ ॥

यच्चावहासार्थमसत्कृतोऽसि विहारशय्यासनभोजनेषु ।

एकोऽथवाप्यच्युत तत्समक्षं तत्क्षामये त्वामहमप्रमेयम् ॥ ४२ ॥

१ श्रीमच्छांकरभाष्यम् ।

मत्वा ज्ञात्वा विपरीतबुद्ध्या प्रसभमभिभूय प्रसह्य यदुक्तं हे कृष्ण हे यादव हे सखेति चाजानता-
ज्ञानिना मूढेन । किमजानतेत्याह । महिमानं माहात्म्यं तवेदमीश्वरस्य विश्वरूपम् । तवेदं महिमान-
मजानतेति वैयधिकरण्येन संबन्धः । तवेममिति पाठो यद्यस्ति तदा सामानाधिकरण्यमेव । मया प्रमा-
दाद्विषयचित्ततया, प्रणयेन वापि प्रणयो नाम स्नेहस्तन्निमित्तो विश्रम्भस्तेनापि कारणेन यदुक्तवान-
स्मि ॥ ४१ ॥ यच्चेति । यच्चावहासार्थं परिहासप्रयोजनायासत्कृतः परिभूतोऽसि भवसि । क विहारश-
य्यासनभोजनेषु विहरणं विहारः पादव्यायामः शयनं शय्या आसनमास्थायिका भोजनमदनमित्येतेषु
विहारशय्यासनभोजनेष्वेकः परोक्षः सन्नसत्कृतोऽसि परिभूतोऽस्यथवापि हेऽच्युत तत्समक्षं । तच्छ-

२ आनन्दगिरिव्याख्या ।

रूपमिति । नहीदमित्यस्य महिमानमित्यस्य च सामानाधिकरण्यं लिङ्गव्यत्ययादित्याह—तवेति । पाठान्तरसंभाव-
नायां सामानाधिकरण्योपपत्तिमाह—तवेत्यादिना । यदुक्तवानस्मि तदहं क्षामये त्वामिति संबन्धः ॥ ४१ ॥
यद्युक्तमुक्तं तत्क्षन्तव्यमित्येव न किंतु यत्परीहासार्थं क्रीडादिषु त्वयि तिरस्करणं कृतं तदपि सोढव्यमित्याह—
यच्चेति । विहरणं क्रीडा व्यायामो वा । शयनं तत्पादिकमासनमास्थायिका सिंहासनादेरुपलक्षणम् । एतेषु विषयभूते-
ष्विति यावत् । एकशब्दो रहसि स्थितमेकाकिनं कथयतीत्याह—परोक्षः सन्निति । प्रत्यक्षं परोक्षं वा तदसत्करणं
परिभवनं यथा स्यात्तथा यन्मया त्वमसत्कृतोऽसि तत्सर्वमिति योजनामङ्गीकृत्याह—तच्छब्द इति । क्षमा कार-

३ नीलकण्ठव्याख्या (चतुर्धरी) ।

र्षाविष्करणपूर्वकं यत् मयोक्तं हे कृष्ण हे यादव हे सखे इति । इतिशब्देन संधिरार्थः । कुत उक्तम् । तव इदमेवंविधं
महिमानं माहात्म्यमजानता कदाचित्प्रमादाच्चित्तविक्षेपात्कदाचित्प्रणयेन स्नेहेन च ॥ ४१ ॥ तथा यच्च अवहासार्थं
विहारादिष्वसत्कृतोऽसि परिभूतोऽसि । एको वा सखीनां वियोगकाले वा तत्समक्षं सखिजनसमक्षं वाऽसत्कृतोऽसि
तत्क्षामये क्षमापये । यतस्त्वमप्रमेयोऽचिन्त्यस्वभावः करुणापरः । यतः शत्रुभ्योऽपि शिशुपालादिभ्य उक्तमां गतिं

४ मधुसूदनीव्याख्या ।

ततः परमकारुणिकं त्वां प्रणम्यापराधक्षमां कारयामीत्याह द्वाभ्यां—सखेतीत्यादिना । त्वं मम सखा समानवया इति मत्वा
प्रसभं श्लोत्कर्षख्यापनरूपेणाभिभवेन यदुक्तं मया तदेवं विश्वरूपं । तथा महिमानमैश्वर्यातिशयमजानता । पुंलिङ्गपाठे इमं
विश्वरूपात्मकं महिमानमजानता । प्रमादाच्चित्तविक्षेपात्प्रणयेन स्नेहेन वापि । किमुक्तमित्याह । हे कृष्ण हे यादव हे सखे इति
॥ ४१ ॥ यच्चावहासार्थं परिहासार्थं विहारशय्यासनभोजनेषु विहारः क्रीडा व्यायामो वा, शय्या तलिकाद्यास्तरणविशेषः,
आसनं सिंहासनादि, भोजनं बहूनां पङ्कावशनं तेषु विषयभूतेषु असत्कृतोऽसि मया परिभूतोऽसि । एकः सखीन्विहाय रहसि
स्थितो वा त्वं । अथवा तत्समक्षं तेषां सखीनां परिहृतां समक्षं वा । हे अच्युत सर्वदा निर्विकार, तत्सर्ववचनरूपमसत्क-
रणरूपं चापराधजातं क्षामये क्षमयासि । त्वामप्रमेयं अचिन्त्यप्रभावं । अचिन्त्यप्रभावेन निर्विकारेण च परमकारुणिकेन भगवता

५ भाष्योत्कर्षदीपिका ।

सखेति संधिरार्थः । तत्त्वां क्षामये इत्युत्तरेण संबन्धः । क्षमायोग्यतां सूचयन् अपराधस्याज्ञानपूर्वकत्वमाह । अजानता तव महिमानं
माहात्म्यं तवेदमीश्वरस्य विश्वरूपमजानता अज्ञानिना मूढेन । इममिति पाठे तु इमं महिमानमिति सामानाधिकरण्यम् । आविर्भूतैश्वर्य-
स्यापज्ञाने हेतुमाह । प्रमादात् विषयचित्ततया प्रणयेन स्नेहनिमित्तविश्रम्भेण वापि मया यदुक्तमिति संबन्धः ॥ ४१ ॥ यच्चावहासार्थं
परिहासप्रयोजनायासत्कृतोऽसि परिभूतोऽसि । विहरणं विहारः क्रीडा पादव्यायामो वा, शयनं शय्या, आसनमास्थायिका सिंहासनादि,
भोजनमदनमित्येतेषु विहारादिषु असत्करणं चोत्कृष्टेन सह निकृष्टस्य समानतया प्रवृत्तिः । एकः परोक्षः रहसि सन्नसत्कृतोऽसि ।
अथवा समक्षं प्रत्यक्षमपि यत् असत्कृतोऽसि परोक्षं वा प्रत्यक्षं वा तदसत्करणं यन्मया परिभूतोऽसि तत्सर्वमपराधजातं त्वामहं क्षामये
क्षमां कारये । पूर्वं मातुलेयं स्वसमानं ज्ञात्वाऽसत्कृत्येदानीमप्रमेयं बुद्ध्वा क्षामय इत्याशयेनाह—अप्रमेयमिति । असत्कृतोऽहं क्षमां

६ श्रीधरीव्याख्या ।

प्राकृतः सखेति मत्वा प्रसभं हठेन तिरस्कारेण यदुक्तं तत्क्षामये त्वामित्युत्तरेणान्वयः । किं तत् । हे कृष्ण, हे यादव, हे सखेति ।
संधिरार्थः । प्रसभोक्तौ हेतुः—तव महिमानमिदं च विश्वरूपमजानता मया प्रमादात्प्रणयेन स्नेहेनापि वा यदुक्तमिति ॥ ४१ ॥
किंच—यच्चेति । हे अच्युत, यच्च परिहासार्थं क्रीडादिषु तिरस्कृतोऽसि । एकः केवलः । सखीन्विना रहसि स्थित इत्यर्थः । अथवा

पितासि लोकस्य चराचरस्य त्वमस्य पूज्यश्च गुरुर्गरीयान् ।

न त्वत्समोऽस्त्यभ्यधिकः कुतोऽन्यो लोकत्रयेऽप्यप्रतिमप्रभाव ॥ ४३ ॥

तस्मात्प्रणम्य प्रणिधाय कार्यं प्रसादये त्वामहमीशमीड्यम् ।

१ श्रीमच्छांकरभाष्यम् ।

वदः क्रियाविशेषणार्थः । प्रत्यक्षं वास्तव्यतोऽसि तत्सर्वमपराधजातं क्षामये क्षमां कारये त्वामहमप्रमेयं प्रमाणातीतम् ॥ ४२ ॥ यतस्त्वं—पितासीति । पितासि जनयितासि लोकस्य प्राणिजातस्य चराचरस्य स्थावरजङ्गमस्य । न केवलं त्वमस्य जगतः पिता पूज्यश्च पूजार्हो यतो गुरुर्गरीयान्गुहतरः । कस्माद्गुह-
तरस्त्वमित्याह । न च त्वत्समस्त्वत्तुल्योऽन्योऽस्ति । नहीश्वराद्वरं संभवत्यनकेश्वरत्वे व्यवहारानुपपत्तेः त्वत्सम एव तावदन्यो न संभवति कुत एवान्योऽभ्यधिकः स्यात् । लोकत्रयेऽपि सर्वसिद्धप्रतिमप्र-
भाव प्रतिमीयते यया सा प्रतिमा न विद्यते प्रतिमा यस्य तव प्रभावस्य स त्वमप्रतिमप्रभावः हेऽप्र-
तिमप्रभाव निरतिशयप्रभावेत्यर्थः ॥ ४३ ॥ यत एवं—तस्मात्प्रणम्य नमस्कृत्य प्रणिधाय प्रकर्षेण नी-

२ आनन्दगिरिव्याख्या ।

यितव्येत्त्रापरिमितत्वं हेतुमाह—अप्रमेयमिति ॥ ४२ ॥ वाचनिकं मदीयमपराधजातं त्वया क्षन्तव्यमित्युक्तमि-
दानीं मदीयोऽपराधो न त्वया गृहीतव्यो गृहतोऽपि सोढव्य इत्याह—यत इति । गुणाधिक्यात्पूजार्हत्वं धर्मो-
त्तमज्ञानसंप्रदायप्रवर्तकत्वेन शिक्षयितुंवाद्गुरुत्वं गुरुणामपि सूत्रादीनां गुरुत्वाद्गरीयस्त्वं तदेव प्रश्नद्वारा साधयति—
कस्मादिति । ईश्वरान्तरं तुल्यं भविष्यतीत्याशङ्क्याह—नहीति । ईश्वरभेदे प्रत्येकं स्वातन्त्र्यात्तदैकमस्य हेत्वभावा-
न्नानामितिवे चैकस्य सिद्धक्षायामन्यस्य संजिहीर्षासंभवाद्ब्यवहारलोपादयुक्तमीश्वरनानात्वमित्यर्थः । अभ्यधिका-
सत्त्वं कैमुतिकन्यायेन दर्शयति—त्वत्सम इति । तत्र हेतुमवतार्य व्याकरोति—अप्रतिमेत्यादिना ॥ ४३ ॥ निर-
तिशयप्रभावत्वं हेतुं कृत्वाप्रतिमेत्यादिना प्रसादये प्रणामपूर्वकं त्वामित्याह—यत इति । प्रसादनानन्तरं भगवता

३ नीलकण्ठव्याख्या (चतुर्थरी) ।

दत्तवानसीत्यर्थः ॥ ४२ ॥ अप्रमेयत्वमेवाह—पितासीति । यतस्त्वमस्माकं पितासि अतोऽस्माभिः शिशुभिः कृता
अपराधास्त्वया क्षन्तव्या एवेति भावः ॥ ४३ ॥ एतदेवाह—तस्मादिति । यस्मात्त्वं पिता गुरुश्च तस्मात्कार्यं

४ मधुसूदनीव्याख्या ।

त्वन्माहात्म्यानभिज्ञस्य ममापराधाः क्षन्तव्या इत्यर्थः ॥ ४२ ॥ अचिन्त्यप्रभावतामेव प्रपञ्चयति—पितासीति । अस्य
चराचरस्य लोकस्य पिता जनकस्त्वमसि । पूज्यश्चासि सर्वेश्वरत्वात् । गुरुश्चासि शास्त्रोपदेष्टा । अतः सर्वैः प्रकारैर्गरीयान्
गुहरोऽसि । अतएव न त्वत्समोऽस्त्यभ्यधिकः कुतोऽन्यो लोकत्रयेऽपि । हे अमितप्रभाव, यस्य समोऽपि नास्ति द्वितीयस्य
परमेश्वरस्याभावात्तस्याधिकोऽन्यः कुतः स्यात् । सर्वथा न संभाव्यत एवेत्यर्थः ॥ ४३ ॥ तस्मादिति । यस्मादेवं तस्मात्प्रणम्य
नमस्कृत्य त्वां प्रणिधाय प्रकर्षेण नोचैर्धृत्वा कार्यं । दण्डवद्भूमौ पतित्वेति यावत् । प्रसादये त्वामीशमीड्यं सर्वस्तुल्यमहमप-

५ भाष्योत्कर्षदीपिका ।

न करोमीति न वाच्यम् । यतोऽस्तत्करणेन स्वपदास्तर्वोत्तमात् सदैवाप्रच्युत इति ध्वनयन् संबोधयति—हेऽच्युतेति ॥ ४२ ॥
मयातीवानुचितमेव कृतं क्षमापनं च कर्तव्यमेव त्वया च क्षन्तव्यमेव । यतस्त्वं प्राणिनिकायस्य स्थावरजंगमस्य पिता जनकोऽसि
पूज्यः पूजार्हश्चासि । यतो गुरुर्धर्मब्रह्मोपदेष्टा गरीयान् गुरुतरोसि । भगवतो गुरुतरत्वे हेतुमाह । न त्वत्समस्तुल्योऽस्ति द्वितीयस्ये-
श्वरस्याभावात् ईश्वरसत्त्वे प्रत्येकैकमस्य कारणाभावात् नानामितिवे चैकस्य संजिहीर्षायामपरस्य सिसृक्षासंभवात् अपरस्य पालने-
च्छायामेकस्य संजिहीर्षासंभवात् व्यवहारलोपप्रसङ्गापत्त्यनेकेश्वरवादस्यायुक्तत्वादिति भावः । त्वत्तुल्य एवान्यो न संभवति ।
कुतएव लोकत्रयेऽपि सर्वस्मिन्लोकेऽन्योऽभ्यधिकः कुतोऽन्यो लोकत्रयेऽपीति वा हेतुहेतुमद्भावः । भाष्यस्योपलक्ष्यार्थत्वादविरोधः ।
हेऽप्रतिमप्रभाव प्रतिमीयते यया सा प्रतिमा उपमा न विद्यते उपमा यस्य स चातो प्रभावो यस्य स तथा । अतस्त्वमेव सर्वेषां
पित्रादिरिति भावः ॥ ४३ ॥ यस्मादेवं तस्मात्कार्यं शरीरं प्रणिधाय प्रकर्षेण नीचैः कृत्वा दण्डवद्भूमौ पातयित्वा प्रणम्य त्वामहं

६ श्रीधरीव्याख्या ।

तत्समं तेषां परिहसतां सखीनां समक्षं पुरतोऽपि तत्सर्वमपराधजातं त्वामप्रमेयमचिन्त्यप्रभावं क्षामये क्षमां कारयामि ॥ ४२ ॥
अचिन्त्यप्रभावमेवाह—पितेति । न विद्यते प्रतिमा उपमा यस्य सोऽप्रतिमः तथाविधः प्रभावो यस्य तव हे अप्रतिमप्रभाव, त्वमस्य
चराचरस्य लोकस्य पिता जनकोऽसि । अतएव पूज्यश्च गुरुश्च गुहरोऽपि गरीयान् गुरुतरः अतो लोकत्रयेऽपि त्वत्सम एव तावदन्यो
नास्ति परमेश्वरस्यान्यस्याभावात्, त्वत्तोऽभ्यधिकः पुनः कुतः स्यात् ॥ ४३ ॥ यस्मादेवं—तस्मादिति । तस्मात्त्वामीशं जगतः स्वा-
मिनीड्यं स्तुत्यं प्रसादये प्रसादयामि । कथम् । कार्यं प्रणिधाय दण्डवन्निपात्य प्रणम्य प्रकर्षेण नत्वा । अतस्त्वं ममापराधं सोढुं क्षन्तु-

पितेव पुत्रस्य सखेव सख्युः प्रियः प्रियायार्हसि देव सोढुम् ॥ ४४ ॥

अदृष्टपूर्वं हृषितोऽस्मि दृष्ट्वा भयेन च प्रव्यथितं मनो मे ।

तदेव मे दर्शय देव रूपं प्रसीद देवेश जगन्निवास ॥ ४५ ॥

किरीटिनं गदिनं चक्रहस्तमिच्छामि त्वां द्रष्टुमहं तथैव ।

१ श्रीमच्छांकरभाष्यम् ।

चैर्भूत्वा कायं शरीरं प्रसादये प्रसादं कारये त्वामहमीशमीशितारमीड्यं स्तुत्यं । त्वं पुनः पुत्रस्यापराधं पिता यथा क्षमते सर्वं सखेव सख्युरपराधं यथा वा प्रियः प्रियाया अपराधं क्षमत एवमर्हसि हे देव, सोढुं प्रसहितुं क्षन्तुमित्यर्थः ॥ ४४ ॥ अदृष्टपूर्वमिति । अदृष्टपूर्वं न कदाचिदपि दृष्टपूर्वमिदं विश्वरूपं तव मयान्यैर्वा तदहं दृष्ट्वा हृषितोऽस्मि भयेन च प्रव्यथितं मनो मेऽतस्तदेव मे मम दर्शय हे देव, रूपं यन्मत्सखं । प्रसीद देवेश जगन्निवास जगतो निवासो जगन्निवासो हे जगन्निवास ॥ ४५ ॥ किंच—किरीटिनमिति । किरीटवन्तं तथा गदिनं गदावन्तं चक्रहस्तमिच्छामि त्वां प्रार्थये त्वां द्रष्टुमहं तथैव पूर्ववदि-

२ आनन्दगिरिव्याख्या ।

कर्तव्यं प्रार्थयते—त्वं पुनरिति । प्रिय इव प्रियाया इतीवकारोऽनुषज्यते । प्रियायार्हसीति छान्दसः सन्धिः । क्षन्तुं मद्पराधजातमिति शेषः ॥ ४४ ॥ हेतुकिपूर्वकं विश्वरूपोपसंहारं प्रार्थयते—अदृष्टेति । हृषितो हृष्टस्तुष्ट इति यावत् । भयेन तद्धेतुविकृतदर्शनेनेत्यर्थः ॥ ४५ ॥ तदेव दर्शयेत्युक्तं किं तदित्यपेक्षायामाह—किरीटिनमिति ।

३ नीलकण्ठव्याख्या (चतुर्थी) ।

शरीरं प्रणिधाय भूमौ कृत्वा दण्डवत्प्रणम्य त्वां प्रसादये । ईड्यं स्तुत्यम् । स्पष्टमन्यत् ॥ ४४ ॥ एवं स्तुत्वा स्नेहं प्रार्थयते—अदृष्टपूर्वमिति । हे देव, कदाचिदपि पूर्वं न दृष्टं तादृशमदृष्टपूर्वं तव रूपं दृष्ट्वा हृषित उत्फुलोऽस्मि । तथा विकाररूपदर्शनजेन भयेन च मे मम मनः प्रव्यथितम् । अतस्तदेव धारणाविषयभूतं रूपं मे मत्तं दर्शय ॥ ४५ ॥ तदेव रूपमाह—किरीटिनमिति । एतेनार्जुनस्य चक्रगदाकिरीटोपेतं चतुर्भुजं भगवतो रूपं धारणा-

४ मधुसूदनव्याख्या ।

राधी । अतो हे देव, पितेव पुत्रस्यापराधं सखेव सख्युरपराधं प्रियः पतिरिव प्रियायाः पतिव्रताया अपराधं ममापराधं त्वं सोढुं क्षन्तुमर्हसि । अनन्यशरणत्वान्मम प्रियायार्हसीत्यत्रेवशब्दलोपः सन्धिश्च छान्दसः ॥ ४४ ॥ एवमपराधक्षमां प्रार्थय पुनः प्राप्नुपदर्शनं विश्वरूपोपसंहारेण प्रार्थयते द्वाभ्यां—अदृष्टेत्यादिना । कदाप्यदृष्टपूर्वं पूर्वमदृष्टं विश्वरूपं दृष्ट्वा हृषितो हृष्टोऽस्मि । तद्विकृतरूपदर्शनजेन भयेन च प्रव्यथितं व्याकुलीकृतं मनो मे । अतस्तदेव प्राचीनमेव मम प्राणापेक्षयापि प्रियं रूपं मे दर्शय । हे देव हे देवेश, हे जगन्निवास, प्रसीद प्राप्नुपदर्शनरूपं प्रसादं मे कुरु ॥ ४५ ॥ तदेव रूपं विवृणोति—किरीटि-

५ भाष्योत्कर्षदीपिका ।

प्रसादये । प्रसादं कारये । इदमत्यावश्यकमित्यत्रान्यदपि हेतुद्वयमाह । ईशं ईशितारं सर्वनियन्तारमीड्यं स्तोतुं योग्यं त्वं च पिता यथा पुत्रस्यापराधं क्षमते यथाच सख्युः सखा यथाच प्रियायाः भार्यायाः प्रियः भर्तेति तद्वत्क्षन्तुं योग्योऽसि जगज्जनकत्वात् पितृत्वम् । सद्युजौ सखायाविति मन्त्रवर्णात्सखित्वं निखिलप्रपञ्चपोषकत्वात् भर्तृत्वं च तवास्तीति पित्रादिवन्मुख्यपित्रादिरत्वं अवश्यं सोढुमर्हसीति सूचयन् दृष्टान्तत्रयोपादानम् । प्रियायार्हसीति संधिरार्थः । किंच नरनाट्यात्मकक्रीडाविधानार्थं मम बुद्धावरणं त्वयैव कृतमिति ध्वनयन्संनोधयति—हे देवेति ॥ ४४ ॥ एवमपराधक्षमां प्रार्थयामि लक्षितं प्रार्थयते—अदृष्टेति द्वाभ्याम् । मयान्यैर्वा कदाचिदपि न दृष्टपूर्वं इदं तव विश्वरूपं दृष्ट्वा हृषितोऽस्मि हर्षं प्राप्नोस्मि । अदृष्टपूर्वत्वादेव भयेन च व्यथितं दुःखितं मे मनः । अतो यस्मिन्निदं विश्वरूपं त्वया प्रदर्शितं तदेव मुख्यरूपं मम प्रदर्शय । प्रदर्शनं चैतद्रूपाधिष्ठानत्वेन स्थितस्यैव प्रद्योतनमात्रं त्वया कर्तव्यमस्ति न तत्प्राप्य प्रदर्शयितव्यमिति देवेति संबोधनस्य गृहाभिसंधिः । देवरूपं द्योतनात्मकं रूपमित्येकं वा पदं । तव देवेश त्वं जगन्निवास त्वं च मया प्रत्यक्षीकृतमतो मज्जिज्ञासासमाप्त्या मदर्थस्यैतद्रूपस्य तिरोधानमेवोचितमिति द्योतनार्थं संबोधनद्वयं हे देवेश हे जगन्निवासेति ॥ ४५ ॥ तदेवेत्युक्तं विशदयति । किरीटवन्तं तथा गदावन्तं चक्रं मुददर्शनं हस्ते यस्य तादृशं त्वामहं द्रष्टुमिच्छामि

६ श्रीधरीव्याख्या ।

मर्हसि । कस्य क इव । पुत्रस्यापराधं कृपया पिता यथा सहते, सख्युर्मित्रस्यापराधं सखा निरुपाधिबन्धुर्यथा, प्रियश्च प्रियाया अपराधं तत्प्रियार्थं यथा तद्वत् ॥ ४४ ॥ एवं क्षमापयित्वा प्रार्थयते—अदृष्टपूर्वमिति द्वाभ्याम् । हे देव, पूर्वमदृष्टं तव रूपं दृष्ट्वा हृषितो हृष्टोऽस्मि । तथा भयेन च मे मनः प्रव्यथितं प्रचलितं । तस्मान्मम व्यथानिवृत्तये तदेव रूपं दर्शय । हे देवेश, हे जगन्निवास, प्रसन्नो भव ॥ ४५ ॥ तदेव रूपं विशेषयन्नाह—किरीटिनमिति । किरीटिनं गदावन्तं चक्रहस्तं च त्वां द्रष्टुमिच्छामि पूर्वं यथा

तेनैव रूपेण चतुर्भुजेन सहस्रबाहो भव विश्वमूर्ते ॥ ४६ ॥

श्रीभगवानुवाच ।

मया प्रसन्नेन तवार्जुनेदं रूपं परं दर्शितमात्मयोगात् ।

तेजोमयं विश्वमनन्तमाद्यं यन्मे त्वदन्येन न दृष्टपूर्वम् ॥ ४७ ॥

१ श्रीमच्छांकरभाष्यम् ।

त्यर्थः । यत एवं तस्मात्तेनैव रूपेण वसुदेवपुत्ररूपेण चतुर्भुजेन सहस्रबाहो वार्तमानिकेन विश्वरूपेण भव विश्वमूर्ते उपसंहृत्य विश्वरूपं तेनैव रूपेण वसुदेवपुत्ररूपेण भवेत्यर्थः ॥ ४६ ॥ अर्जुनं भीतमुपलभ्योपसंहृत्य विश्वरूपं प्रियवचनेनाश्वासयन् श्रीभगवानुवाच—मयेति । मया प्रसन्नेन प्रसादो नाम त्वय्यनुग्रहबुद्धिस्तद्वता प्रसन्नेन मया तव हेऽर्जुन इदं परं रूपं विश्वरूपं दर्शितमात्मयोगादात्मन ऐश्वर्यस्य सामर्थ्यात्तेजोमयं तेजःप्रायं विश्वं समस्तमनन्तमन्तरहितमादौ भवमाद्यं यद्रूपं मे मम त्वदन्येन त्वत्तो-

२ आनन्दगिरिव्याख्या ।

चक्रं हस्ते यस्य तमिति व्युत्पत्तिं गृहीत्वाह—चक्रेति । मदीयेच्छा फलपर्यन्ता कर्तव्येत्याह—यत इति । चतुर्भुजत्वे कथं सहस्रबाहुत्वं तत्राह—वार्तमानिकेनेति । सति विश्वरूपे कथं पूर्वरूपभाक्त्वं तत्राह—उपसंहृत्येति ॥ ४६ ॥ अर्जुनेन स्थाने हृषीकेशेत्यादिनोक्तस्य भगवतो वचनमवतारयति—अर्जुनमिति । भगवत्प्रसादे-

३ नीलकण्ठव्याख्या (चतुर्वरी) ।

विषय इति दर्शितम् । हे सहस्रबाहो हे विश्वमूर्ते सहस्रबाहुत्वादिकमुपसंहृत्य तेनैव रूपेण भव प्रकटो भव ॥ ४६ ॥ एवमर्जुनेन प्रार्थितस्तं स्तुवन्भगवानुवाच—मयेति त्रिभिः । हे अर्जुन, प्रसन्नेन मया तव तुभ्यमिदं परं रूपं दर्शितम् । आत्मयोगात्त्वसामर्थ्यात् । करुणया नतु तद्दर्शनेऽधिकारोऽस्ति । तथाच प्रागुक्तम् ‘कर्मण्येवाधिकारस्ते’ इति । तेजोमयं चिद्रूपं दिव्यं विश्वं विश्वात्मकं आद्यमनादि अनन्तं च यत् रूपं त्वदन्येन कदाचिदपि न पूर्वं दृष्टं

४ मधुसूदनीव्याख्या ।

नमिति । किरीटवन्तं गदावन्तं चक्रहस्तं च त्वा त्वां द्रष्टुमिच्छाम्यहं । तथैव पूर्ववदेव । अतस्तेनैव रूपेण चतुर्भुजेन वसुदेवात्मजत्वेन भव । हे इदानीं सहस्रबाहो, हे विश्वमूर्ते, उपसंहृत्य विश्वरूपं पूर्वरूपेणैव प्रकटो भवेत्यर्थः । एतेन सर्वदा चतुर्भुजादिरूपमर्जुनेन भगवतो दृश्यत इत्युक्तम् ॥ ४६ ॥ इतीति । एवमर्जुनेन प्रसादितो भयबाधितमर्जुनमुपलभ्योपसंहृत्य विश्वरूपमुचितेन वचनेन तमाश्वासयत् त्रिभिः—मयेत्यादिना । हे अर्जुन, मायैषीः । यतो मया प्रसन्नेन त्वद्विषयकृपातिशयवता इदं विश्वरूपात्मकं परं श्रेष्ठं रूपं तव दर्शितमात्मयोगात् असाधारणान्निजसामर्थ्यात् । परत्वं विवृणोति । तेजोमयं तेजःप्रचुरं विश्वं समस्तमनन्तमाद्यं च यन्मम रूपं त्वदन्येन केनापि न दृष्टपूर्वं पूर्वं न दृष्टम् ॥ ४७ ॥

५ भाष्योत्कर्षदीपिका ।

तस्मान्मदिच्छातुसारैणैव हे सहस्रबाहो, हे विश्वमूर्ते, मदिच्छापरिसमाप्त्या पुनरपि विश्वमूर्तित्वं तिरोधाय तेनैव रूपेण वसुदेवपुत्रमूर्तिरूपेण सहस्रबाहुत्वं तिरोधाय चतुर्भुजेन तथैव पूर्वरूपेण प्रकटीभवेत्यर्थः ॥ ४६ ॥ अर्जुनं भीतमुपलक्ष्य विश्वरूपं तिरोधाय प्रियवचसा आश्वासयन् श्रीभगवानुवाच—मया प्रसन्नेन त्वय्यनुग्रहबुद्धिमता । इदं परं पारमेश्वरं रूपं तव दर्शितं । यतस्त्वं फलभिसंधिरहितत्वात् शुद्धो मद्भक्त इति ध्वनयन्संबोधयति हेऽर्जुनेति । आत्मनो योगैश्वर्यस्य सामर्थ्यात्तेजोमयं तेजःप्रायं विश्वं समस्तं सर्वात्मकं अनन्तमन्तविधुरं आदिभवमाद्यं सर्वादौ सत् यन्मे विश्वरूपमिदं त्वदन्येन केनचित्पूर्वं न दृष्टम् ॥ ४७ ॥ मम विश्वरूपदर्शनेन

६ श्रीधरीव्याख्या ।

दृष्टोऽस्मि तथैव । अतो हे सहस्रबाहो, विश्वमूर्ते, इदं विश्वरूपं संहृत्य तेनैव किरीटादियुक्तेन चतुर्भुजेन रूपेण भवाविर्भव । तदनेन श्रीकृष्णमर्जुनः पूर्वमपि किरीटादियुक्तमेव पश्यतीति गम्यते । यत्तु पूर्वमुक्तं विश्वरूपदर्शने ‘किरीटिनं गदिनं चक्रिणं च पश्यामि’ इति तद्बहुकिरीटाद्यभिप्रायेण । यद्वा । एतावन्तं कालं यं त्वां किरीटिनं गदिनं चक्रिणं च सुप्रसन्नमपश्यं तमेवेदानीं तेजोराशिं दुर्निरीक्ष्यं पश्यामीत्येवं तत्र बहुवचनव्यक्तिरित्यविरोधः ॥ ४६ ॥ एवं प्रार्थितः सन् तमाश्वासयन् श्रीभगवानुवाच—मयेति त्रिभिः । हे अर्जुन, किमिति विभेषि । यतो मया प्रसन्नेन कृपया तवेदं परमुत्तमं रूपं दर्शितम् । आत्मनो मम योगाद्योगमायासामर्थ्यात् । परत्वेमेवाह । तेजोमयं विश्वं विश्वात्मकमनन्तमाद्यं च यन्मम रूपं त्वदन्येन त्वादृशाद्भक्तादन्येन न पूर्वं दृष्टं तत् ॥ ४७ ॥ एतद्दर्शनमतिदुर्लभं

७ अभिनवगुप्ताचार्यव्याख्या ।

मयेति नमोनम इत्यनेन पौनःपुन्यं भक्त्यतिशयाविवेकारकं यदेव भगवतातिक्रान्ताभ्यायैरभ्यधायि स्वस्वरूपं तदेवार्जुनः प्रत्यक्षोपलम्भविषयापन्नं स्तोत्रद्वारेण प्रकटयतीति तद्व्याख्यायं केवलं पौनःपुन्यप्रसङ्गायेति विरम्यते ॥ ४७ ॥ ४८ ॥ ४९ ॥ ५० ॥ ५१ ॥ ५२ ॥ ५३ ॥

न वेदयज्ञाध्ययनैर्न दानैर्न च क्रियाभिर्न तपोभिरुग्रैः ।

एवंरूपः शक्य अहं नृलोके द्रष्टुं त्वदन्येन कुरुप्रवीर ॥ ४८ ॥

मा ते व्यथा मा च विमूढभावो दृष्ट्वा रूपं घोरमीदृजमेदम् ।

व्यपेतभीः प्रीतमनाः पुनस्त्वं तदेव मे रूपमिदं प्रपश्य ॥ ४९ ॥

१ श्रीमच्छांकरभाष्यम् ।

ऽन्येन केनचिन्न दृष्टपूर्वम् ॥ ४७ ॥ आत्मनो मम रूपदर्शनेन कृतार्थ एव त्वं संवृत्त इति ततः स्तौति—
न वेदेति । न वेदयज्ञाध्ययनैर्न दानैश्चतुर्णामपि वेदानामध्ययनैर्यथावद्यज्ञाध्ययनैश्च । वेदाध्ययनैरेव
यज्ञाध्ययनस्य सिद्धत्वात्पृथग्यज्ञाध्ययनग्रहणं यज्ञविज्ञानोपलक्षणार्थम् । तथा न दानैस्तुलापुरुषादिभिर्न
च क्रियाभिरिहोत्रादिभिः श्रौतादिभिर्नापि तपोभिरुग्रैश्चान्द्रायणादिभिरुग्रैर्घोरैरेवंरूपो यथा दर्शितं
विश्वरूपं यस्य सोऽहमेवंरूपः शक्यो न शक्योऽहं नृलोके मनुष्यलोके द्रष्टुं त्वदन्येन कुरुप्रवीर ॥ ४८ ॥
मा ते व्यथेति । मा ते व्यथा माभूत्ते भयं मा च विमूढभावो विमूढचित्तता दृष्टोपलभ्य रूपं घोरमीदृग्य-

२ आनन्दगिरिव्याख्या ।

कोपायलभ्यं तद्दर्शनमित्याशयेनाह—मयेति ॥ ४७ ॥ तच्छब्देन प्रकृतं दर्शनं परामृश्यते । वेदाध्ययनात्पृथग्यज्ञा-
ध्ययनग्रहणं पुनरुक्तेर्युक्तमित्याशङ्क्याह—न वेदेति । न च वेदाध्ययनग्रहणादेव यज्ञविज्ञानमपि गृहीतमव्यय-
स्वार्थावबोधान्तत्वादिति वाच्यं, तस्याक्षरग्रहणान्ततया वृद्धैः साधितत्वादिति भावः । श्लोकपूरणार्थमसंहितकरणं,
त्वत्तोऽन्येन मदनुग्रहविहीनेनेति शेषः ॥ ४८ ॥ विश्वरूपदर्शनमेवं स्तुत्वा यद्यस्यादृश्यमानाद्विभेषि तर्हि तदुपसंह-
रामीत्याह—मा ते व्यथेति । बहुतिथमनुभूतत्वमभिप्रेत्येदमित्युक्तमिदमिति श्रवणयोग्यत्वम् । तदेवेत्युक्तं इद-

३ नीलकण्ठव्याख्या (चतुर्थेऽंशे) ।

दृष्टपूर्वम् ॥ ४७ ॥ योगैकगम्यमेतत्कर्माणां दुष्प्रापमित्याह—न वेदेति । वेदानां यज्ञानां चाध्ययनैरधिगमैः न च
दानैर्न च क्रियाभिः स्मृत्युक्ताभिरापूर्तादिभिर्वापीकूपारामादिभिस्तपोभिः कृच्छ्रचान्द्रायणाद्यैः । उग्रैर्मासोपवासाद्यैः ।
नृलोके एवंप्रसङ्गं द्रष्टुं न शक्यः । रोत्वाभाव आर्षः । त्वदन्येन कुरुप्रवीर ॥ ४८ ॥ इदमतिदुर्लभदर्शनं रूपं
दृष्ट्वापि चेद्यथसे तर्ह्युपसंहरामीदमित्याशयेनाह—मा ते इति । ममेदं ईदृक् घोरं रूपं दृष्ट्वा ते तव व्यथा माभूदिति

४ मधुसूदनीव्याख्या ।

एतद्रूपदर्शनात्मकमतिदुर्लभं मत्प्रसादं लब्ध्वा कृतार्थ एवासि त्वमित्याह—न वेदेति । वेदानां चतुर्णामपि अध्ययनैरक्षर-
ग्रहणरूपैः, तथा मीमांसाकल्पसूत्रादिद्वारा यज्ञानां वेदबोधितकर्मणामध्ययनैरर्थविचाररूपैर्वेदयज्ञाध्ययनैः, दानैस्तुलापुरुषा-
दिभिः, क्रियाभिरिहोत्रादिश्रौतकर्मभिः, तपोभिः कृच्छ्रचान्द्रायणादिभिरुग्रैः कायेन्द्रियशोषकत्वेन दुष्करैः, एवंप्रसङ्गं न
शक्यः नृलोके मनुष्यलोके द्रष्टुं त्वदन्येन मदनुग्रहविहीनेन । हे कुरुप्रवीर, शक्योहमिति वक्तव्ये विसर्गलोपश्छान्दसः । प्रत्येकं
नकाराभ्यासो निषेधदाढ्याय । न च क्रियाभिरित्यत्र चकारादनुक्तसाधनान्तरसमुच्चयः ॥ ४८ ॥ एवं त्वदनुग्रहार्थमाविर्भूतेन
रूपेणानेन चेत्तद्वेदगोचरं—मा त इति । इदं घोरं ईदृक् अनेकबाह्यादियुक्तत्वेन भयंकरं मम रूपं दृष्ट्वा स्थितस्य ते तव
या व्यथा भयनिमित्ता पीडा सा माभूत् । तथा मद्रूपदर्शनेऽपि यो विमूढभावो व्याकुलचित्तत्वपरितोषः सोपि माभूत् । किंतु
व्यपेतभीरपगतभयः प्रीतमनाश्च सन् पुनस्त्वं तदेव चतुर्थ्युजं वासुदेवत्वादिविशिष्टं त्वया सदा पूर्वदृष्टं रूपमिदं विश्वरूपोपसं-

५ भाष्योत्कर्षदीपिका ।

कृतार्थएव त्वं संपन्न इत्याशयेनाह—नेति । न वेदानां चतुर्णामध्ययनैः गुरुक्षारणानूच्चारणलक्षणैः । यज्ञाध्ययनैर्यज्ञविज्ञानस्य
मीमांसाकल्पसूत्रादेरध्ययनैर्न दानैर्नोदानादिभिर्न च क्रियाभिः श्रौतस्मार्तक्रियाकल्पणैर्न तपोभिश्चान्द्रायणादिभिरुग्रैः घोरैर्देह-
शोषणैरेवं यथा प्रदर्शितं विश्वरूपं यस्य स एवंप्रसङ्गं त्वदन्येन मदनुग्रहवर्जितेन द्रष्टुं शक्यः । अन्ये कुरवः केचित्कुरुवीराश्च ।
त्वं तु मे तद्रूपदर्शनलब्धप्रकर्षः कुरुप्रवीरः संपन्न इति सूचयन्नाह हे कुरुप्रवीर ॥ ४८ ॥ तव प्रसन्नतयै प्रदर्शितेन विश्व-
रूपेण तव व्यथादिकं चेत्तर्हि तदेव मे रूपं पश्येत्याह—मा त इति । ईदृक् घोरं ममेदं रूपं दृष्ट्वा तव व्यथा भयं माभूत् । मा च
विमूढभावो व्याकुलचित्तता । तथा च व्यपेतभीः व्यथारहितः प्रीतमनाश्च सन् तदेव स्वेष्टं चतुर्थ्युजं शङ्खचक्रगदापद्मधरं श्यामधनं

६ श्रीचरीव्याख्या ।

लब्ध्वा त्वं कृतार्थोऽसीत्याह—नेति । वेदाध्ययनातिरेकेण यज्ञाध्ययनस्याभावात् । यज्ञशब्देन यज्ञविद्यायाः कल्पसूत्राद्या लक्ष्यन्ते ।
वेदानां यज्ञविद्यानां चाध्ययनैरित्यर्थः । न च दानैर्न च क्रियाभिरिहोत्रादिभिर्न चोग्रैस्तपोभिश्चान्द्रायणादिभिरुग्रैरूपोऽहं त्वदन्येन
मनुष्यलोके द्रष्टुं शक्यः, अपितु त्वमेव केवलं मत्प्रसादेन दृष्ट्वा कृतार्थोऽसि ॥ ४८ ॥ एवमपि चेत्तदेवं रूपं घोरं दृष्ट्वा व्यथा भवति
तर्हि तदेवं रूपं दर्शयामीत्याह—मा त इति । ईदृगीदृशं मदीयं घोरं रूपं दृष्ट्वा ते व्यथा मास्तु । विमूढभावो विमूढत्वं च मास्तु ।

संजय उवाच ।

इत्यर्जुनं वासुदेवस्तथोक्त्वा स्वकं रूपं दर्शयामास भूयः ।

आश्वासयामास च भीतमेनं भूत्वा पुनः सौम्यवपुर्महात्मा ॥ ५० ॥

अर्जुन उवाच ।

दृष्ट्वेदं मानुषं रूपं तव सौम्यं जनार्दन ।

इदानीमस्मि संवृत्तः सचेताः प्रकृतिं गतः ॥ ५१ ॥

१ श्रीमच्छांकरभाष्यम् ।

थादर्शितं ममेदं व्यपेतभीर्विगतभयः प्रीतमनाश्च सन्पुनर्भूयस्त्वं तदेव चतुर्भुजं रूपं शङ्खचक्रगदाधर तवेष्टं रूपमिदं प्रपश्य ॥ ४९ ॥ इत्यर्जुनमिति । इत्येवमर्जुनं प्रति वासुदेवस्तथाभूतं वचनमुक्त्वा स्वकं वसुदेवगृहे जातं रूपं दर्शयामास दर्शितवान् । भूयः पुनराश्वासयामास चाश्वासितवांश्च भी- तमेनं भूत्वा पुनः सौम्यवपुः प्रसन्नदेहो महात्मा ॥ ५० ॥ दृष्ट्वेदमिति । दृष्ट्वेदं मानुषं रूपं मत्सखं प्रसन्नं तव सौम्यं जनार्दन, इदानीमधुनास्मि संवृत्तः संजातः । किम् । सचेताः प्रसन्नचित्तः प्रकृतिं

२ आनन्दगिरिव्याख्या ।

मिति ॥ ४९ ॥ तदिदं वृत्तं राज्ञे सूतो निवेदितवानित्याह—संजय इति । तथाभूतं वचनं मया प्रसन्नेनेत्यादि- चतुर्भुजं रूपं । किं तस्य रूपस्य परिचितपूर्वस्य प्रदर्शनेन प्रसन्नदेहत्वेन चार्जुनं प्रत्याश्वासनं भगवतो युक्तमित्यत्र हेतुमाह—महात्मेति ॥ ५० ॥ एवं भगवदाश्वासितः सन्नर्जुनस्तं प्रत्युक्तवानित्याह—अर्जुन इति ॥ ५१ ॥ उपा-

३ नीलकण्ठव्याख्या (चतुर्धरी) ।

शेषः । विमूढभावो मोहश्च ते माभूत् । व्यपेतभीर्निर्भयः प्रीतमनाश्च पुनस्त्वं भूत्वा तदेव यत्त्वया द्रष्टुं प्रार्थितं मे ममेदं रूपं प्रपश्य ॥ ४९ ॥ संजय उवाच—इतीति । वासुदेवोऽर्जुनं प्रति इति पूर्वोक्तरीत्योक्त्वा यथा पूर्वमासी- त्त्वा स्वकं मानुषं रूपं भूयः पुनर्दर्शयामास । यदार्जुनेन प्रार्थितं चतुर्भुजं धारणाविषयं रूपं तदपि तिरोदधे इत्यर्थः । तथा महात्मा व्यापकोऽपि सन् सौम्यवपुःपुनरुग्रदेहो भूत्वा भीतमेनमाश्वासयामास च ॥ ५० ॥ ततो निर्भयः सन्न- र्जुन उवाच—दृष्ट्वेति । सचेता अव्याकुलः । प्रकृतिं गतः स्वास्थ्यं प्राप्तः । संवृत्तो जातोऽस्मि ॥ ५१ ॥ अस्

४ मधुसूदनीव्याख्या ।

हारेण प्रकटीक्रियमाणं प्रपश्य प्रकर्षेण भयराहित्येन संतोषेण च पश्य ॥ ४९ ॥ इतीति । वासुदेवोऽर्जुनमिति प्रागुक्तमुक्त्वा यथा पूर्वमासीत्तथा स्वकं रूपं किरीटमकरकुण्डलगदाचक्रादियुक्तं चतुर्भुजं श्रीवत्सकौस्तुभवनमालापीताम्बरादिशोभितं दर्श- यामास भूयः पुनः आश्वासयामास च भीतमेनमर्जुनं भूत्वा पुनः पूर्ववत्सौम्यवपुःपुनरुग्रशरीरः महात्मा परमकारुणिकः सर्वै- श्वरः सर्वज्ञ इत्यादिकल्याणगुणाकरः ॥ ५० ॥ ततो निर्भयः सन् अर्जुन उवाच—दृष्ट्वेति । इदानीं सचेताः भयकृतव्या- मोहाभावेनाव्याकुलचित्तः संवृत्तोऽस्मि । तथा प्रकृतिं भयकृतव्यथाराहित्येन स्वास्थ्यं गतोऽस्मि स्पष्टमन्यत् ॥ ५१ ॥ स्वकृ-

५ भाष्योत्कर्षदीपिका ।

मम रूपमिदं मया प्रत्यक्षीकृतं प्रकर्षेण विश्वरूपदर्शनजनितव्यथादिनिवृत्त्यर्थं पश्य ॥ ४९ ॥ एतद्वृत्तान्तं धृतराष्ट्राय संजयो निवे- दितवानित्याह—संजय उवाच । इत्येवमर्जुनं वासुदेवस्तथाभूतं वचनमुक्त्वा । वासुदेव इत्यनेन स्वकमित्यस्य वसुदेवगृहे जातं स्वकीयं रूपमित्यर्थं सूचयति । दर्शयामास दर्शितवान् पुनः पुनराश्वासितवान् । च पुनः सौम्यवपुः प्रसन्नदेहो भूत्वा । नन्वेवं क्षणि- कचित्तेऽर्जुने शोभं कुतो न कृतवानित्याशङ्कानिवृत्त्यर्थमाह । महात्मा कारुण्यादिगुणगणाकरस्तस्य भगवतो युक्तमेव पूर्वपरिचि- तसौम्यवपुःप्रदर्शनेनार्जुनाश्वासनमिति भावः ॥ ५० ॥ स्वामिलषितं रूपं दृष्ट्वा अर्जुन उवाच । दृष्ट्वेदं प्रत्यक्षं मानुषं नराकारं मत्सखं सौम्यं प्रसन्नं तव रूपं इदानीं सचेताः प्रसन्नमनाः प्रकृतिं स्वभावं गतः प्राप्तः संवृत्तः संजातोऽस्मि । जनार्दनेति संबोधयन् जना- नुसुरानर्दयति पीडयतीति जनार्दनस्तद्दर्शनजन्यं भयमिदानीं सौम्यरूपदर्शनेन निवृत्तमिति सूचयति ॥ ५१ ॥ एवं श्रुत्वा स्वकृ-

६ श्रीधरीव्याख्या ।

व्यपगतभयः प्रीतमनाश्च सन्पुनस्त्वं तदेवेदं मम रूपं प्रकर्षेण पश्य ॥ ४९ ॥ एवमुक्त्वा प्राक्तनमेव रूपं दर्शितवानिति संजय उवाच—इतीति । श्रीवासुदेवोऽर्जुनमेवमुक्त्वा यथा पूर्वमासीत्तथैव किरीटादियुक्तं चतुर्भुजं स्वीयं रूपं पुनर्दर्शयामास । एनमर्जुनं भीतमेव प्रसन्नवपुर्भूत्वा पुनरप्याश्वासितवान् । महात्मा विश्वरूपः कृपाञ्जलि वा ॥ ५० ॥ ततो निर्भयः सन्नर्जुन उवाच—दृष्ट्वेति । सचेताः प्रसन्नचित्तः इदानीं संवृत्तः जातोऽस्मि । प्रकृतिं स्वास्थ्यं च प्राप्तोऽस्मि । शेषं स्पष्टम् ॥ ५१ ॥ स्वकृतस्यानुग्रहस्यातिदुर्लभत्वं

श्रीभगवानुवाच ।

सुदुर्दर्शमिदं रूपं दृष्टवानसि यन्मम ।

देवा अप्यस्य रूपस्य नित्यं दर्शनकाङ्क्षिणः ॥ ५२ ॥

नाहं वेदैर्न तपसा न दानेन न चेज्यया ।

शक्य एवंविधो द्रष्टुं दृष्टवानसि मां यथा ॥ ५३ ॥

भक्त्या त्वनन्यया शक्य अहमेवंविधोऽर्जुन ।

ज्ञातुं द्रष्टुं च तत्त्वेन प्रवेष्टुं च परंतप ॥ ५४ ॥

१ श्रीमच्छांकरभाष्यम् ।

स्वभावं गतश्चास्मि ॥ ५१ ॥ सुदुर्दर्शमिति । सुदुर्दर्शं सुष्ठु दुःखेन दर्शनमस्येति सुदुर्दर्शमिदं रूपं दृष्टवानसि यन्मम देवादयोऽप्यस्य मम रूपस्य नित्यं सर्वदा दर्शनकाङ्क्षिणो दर्शनेऽसवोऽपि न त्वमिव दृष्टवन्तो न द्रक्ष्यन्ति चेत्यभिप्रायः ॥ ५२ ॥ कस्मात्—नाहमिति । नाहं वेदैर्ऋग्यजुःसामाथर्व-वेदैश्चतुर्भिरपि न तपसोऽग्रेण चान्द्रायणादिना न दानेन गोभूहिरण्यादिना न चेज्यया यज्ञेन पूजया वा शक्य एवंविधो यथादर्शितप्रकारो द्रष्टुं दृष्टवानसि मां यथा त्वम् ॥ ५३ ॥ कथं पुनः शक्य इत्युच्यते—भक्त्येति । भक्त्या तु किंविशिष्टयेत्याह—अनन्ययाऽपृथग्भूतया भगवतोऽन्यत्र पृथक् न कदाचिदपि भवति सा त्वनन्या भक्तिः सर्वैरपि करणैर्वासुदेवादन्यन्नोपलभ्यते यया सानन्या

२ आनन्दगिरिव्याख्या ।

स्वत्वाय विश्वरूपं स्तोतुं भगवदुक्तिमुत्थापयति—भगवानिति । त्वद्व्यतिरिक्तानामिदं रूपं द्रष्टुमशक्यमित्येतद्विश-दयति—देवादय इति ॥ ५२ ॥ दर्शनोपायाभावाद्दुर्दर्शत्वमिति शङ्काते—कस्मादिति । वेदादिषूपायेषु सत्स्वपि भगवानुत्तरूपो न शक्यो द्रष्टुमित्याह—नाहमिति । तर्हि दर्शनायोग्यत्वं द्रष्टुमशक्यत्वमित्याह—दृष्टवा-निति ॥ ५३ ॥ केनोपायेन तर्हि द्रष्टुं शक्यो भगवानिति पृच्छति—कथमिति । शास्त्रीयज्ञानद्वारा तद्दर्शनं सफलं सिध्यतीत्याह—उच्यत इति । न भक्तिमात्रं तत्र हेतुरिति तुशब्दार्थं स्फुटयति—किमित्यादिना । अनन्यं ।

३ नीलकण्ठव्याख्या (चतुर्धरी) ।

विश्वरूपदर्शनस्य दौर्लभ्यं दर्शयन् श्रीभगवानुवाच सुदुर्दर्शमिति । दर्शनकाङ्क्षिणः दर्शनं काङ्क्षन्ते एव नतु लभन्ते ॥ ५२ ॥ नाहमिति । न वेदयज्ञाध्ययनैरित्यनेनोक्त एवार्थः पुनरुच्यते विश्वरूपदर्शनस्यातिदौर्लभ्यसूचनाय । स्पष्टार्थश्च श्लोकः ॥ ५३ ॥ कथं तर्हि द्रष्टुं शक्यस्त्वमत आह—भक्त्येति । भक्त्या आराधनेन । अनन्ययाव्य-

४ मधुसूदनीव्याख्या ।

तस्यानुग्रहस्यातिदुर्लभत्वं दर्शयन् चतुर्भिः श्रीभगवानुवाच—सुदुर्दर्शमिति । मम यद्रूपमिदानीं त्वं दृष्टवानसि इदं विश्व-रूपं सुदुर्दर्शं अत्यन्तं द्रष्टुमशक्यं । यतो देवा अप्यस्य रूपस्य नित्यं सर्वदा दर्शनकाङ्क्षिणो नतु त्वमिव पूर्वं दृष्टवन्तो न वाऽग्रे द्रक्ष्यन्तीत्यभिप्रायः । दर्शनाकाङ्क्षया नित्यत्वोक्तिः ॥ ५२ ॥ कस्माद्देवा एतद्रूपं न दृष्टवन्तो न वा द्रक्ष्यन्ति मद्भक्तिसून्यत्वादि-त्याह—नाहमिति । न वेदयज्ञाध्ययनैरित्यादिना । गतार्थः श्लोकः परमदुर्लभत्वख्यापनायाम्भ्यस्तः ॥ ५३ ॥ यदि वेदत-पोदानेज्यादिभिर्द्रष्टुमशक्यत्वं तर्हि केनोपायेन द्रष्टुं शक्योऽसीत्यत आह—भक्त्येति । साधनान्तरव्यावृत्त्यर्थस्तुशब्दः । भक्त्यैवानन्यया मदेकनिष्ठया निरतिशयप्रीत्या एवंविधो दिव्यरूपधरोऽहं ज्ञातुं शक्यः शास्त्रतो हे अर्जुन, शक्य अहमिति

५ भाष्योत्कर्षदीपिका ।

तस्यातिदुर्लभस्यानुग्रहस्य वैयर्थ्यपरिहाराय श्रीभगवानुवाच । यन्मम रूपं मदनुग्रहेण त्वं दृष्टवानसि तदिदमन्येषां सुष्ठु दुःखेनात्यन्तकष्टेन दर्शनमस्येति सुदुर्दर्शं यतोऽत्युत्तमाः सात्विकास्तद्दर्शनार्थिनश्च देवा इन्द्रादयोऽपि न तत्त्वमिव दृष्टवन्तो न च द्रक्ष्यन्तीत्याश-येनाह—देवा इति ॥ ५२ ॥ तत्र हेत्वाकाङ्क्षायामाह—नेति । यथा विश्वरूपं मां त्वं दृष्टवानसि । एवंविधोऽहं न वेदैः ऋगा-दिभिः न तपसोऽग्रेण चान्द्रायणादिना न दानेन गोदानादिना न चेज्यया यज्ञेन पूजया वाऽन्यैर्मदत्यन्तानुग्रहरहितैर्द्रष्टुं शक्यः ॥ ५३ ॥ युक्तसाधनैस्त्वं द्रष्टुमशक्यस्तर्हि केनोपायेन द्रष्टुं शक्य इत्यत आह । भक्त्या तु भक्तीतरसाधनव्यवच्छेदार्थस्तुशब्दः । किंभक्ति-मात्रं त्वद्दर्शनहेतुरित्यतस्तां विशिनष्टि । अनन्यया भगवतो वासुदेवादन्यत्र पृथक्कदाचिदपि या न भवति तथा ईश्वरे परासु-

६ श्रीधरीव्याख्या ।

दर्शयन् श्रीभगवानुवाच—सुदुर्दर्शमिति । यन्मम विश्वरूपं त्वं दृष्टवानसि इदं सुदुर्दर्शमत्यन्तं द्रष्टुमशक्यम् । अतो देवा अप्यस्य रूपस्य सर्वदा दर्शनमिच्छन्ति न केवलं पुनरिदं पश्यन्ति ॥ ५२ ॥ तत्र हेतुः—नाहमिति । स्पष्टार्थः ॥ ५३ ॥ केनोपायेन तर्हि द्रष्टुं शक्य इति तत्राह—भक्त्येति । अनन्यया मदेकनिष्ठया भक्त्या त्वेवंभूतो विश्वरूपोऽहं तत्त्वेन परमार्थतो ज्ञातुं शक्यः शास्त्रतो

मत्कर्मकृन्मत्परमो मद्भक्तः सङ्गवर्जितः ।

निर्वैरः सर्वभूतेषु यः स मामेति पाण्डव ॥ ५५ ॥

इति श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णार्जुनसंवादे
विश्वरूपदर्शनं नामैकादशोऽध्यायः ॥ ११ ॥

१ श्रीमच्छांकरभाष्यम् ।

भक्तिस्तथा भक्त्या शक्योऽहमेवं विधो विश्वरूपप्रकारो हेऽर्जुन, ज्ञातुं शास्त्रतो न केवलं ज्ञातुं शास्त्रतो
द्रष्टुं च साक्षात्कर्तुं तत्त्वेन तत्त्वतः प्रवेष्टुं च मोक्षं च गन्तुं परन्तप ॥ ५४ ॥ अधुना सर्वस्य गीताशास्त्रस्य
सारभूतोऽर्थो निःश्रेयसार्थोऽनुष्ठेयत्वेन समुच्चित्योच्यते—मत्कर्मकृदिति । मत्कर्मकृन्मदर्थं कर्म
मत्कर्मं तत्करोतीति मत्कर्मकृत् मत्परमः करोति भृत्यः स्वामिकर्म न त्वात्मनः परमा प्रेत्य गन्तव्या
गतिरिति स्वामिनं प्रतिपद्यते, अयं तु मत्कर्मकृन्मामेव परमां गतिं प्रतिपद्यत इति मत्परमोऽहं परमः
परा गतिर्यस्य सोऽयं मत्परमस्तथा मद्भक्तो मामेव सर्वप्रकारैः सर्वात्मना सर्वोत्साहेन भजत इति
मद्भक्तः सङ्गवर्जितो धनमित्रपुत्रकलत्रबन्धुवर्गेषु सङ्गवर्जितः सङ्गः प्रीतिः स्नेहस्तद्वर्जितो निर्वैरो निर्ग-

२ आनन्दगिरिव्याख्या ।

भक्तिमेव व्यनक्ति—सर्वैरिति ॥ ५४ ॥ भक्त्या त्विति विशेषणादन्येषामहेतुत्वमाशङ्क्याह—अधुनेति । समु-
च्चित्य संक्षिप्य पुञ्जीकृत्येति यावत् । मत्कर्मकृदित्युक्ते मत्परमत्वमार्थिकमिति पुनरुक्तिरित्याशङ्क्याह—करोतीति ।
भगवानेव परमा गतिरिति निश्चयवत्तत्रैव निश्चा सिध्यतीत्याह—तथेति । न तत्रैव सर्वप्रकारैर्भजनं धनादिस्नेहा-
कृष्टादित्याशङ्क्याह—सङ्गेति । द्वेषपूर्वकानिष्टाचरणं वैरमनपकारिषु तद्वन्नेवपि भवत्येवापकारित्विति शङ्कित्वाह—

३ नीलकण्ठव्याख्या (चतुर्थी) ।

भिचरितया । अखण्डयेत्यर्थः । अहमेवंविधो ज्ञातुं शक्यस्त्वंपदार्थशोधकशास्त्रतः । द्रष्टुं शक्यो ध्यानतः । तत्त्वेन
याथात्म्येन प्रवेष्टुं शक्यस्तत्त्वमसिवाक्यार्थजज्ञानतः । हे परमज्ञानशत्रुं तापयतीति परंतप ॥ ५४ ॥ शास्त्रसर्वस्वं
संगृह्णाति—मत्कर्मकृदिति । मदर्थमेव कर्माणि करोतीति मत्कर्मकृत् । अहमेव परमो निष्कलः प्राप्यो यस्येति
स मत्परमः । एतेन कृत्स्नः कर्मयोगो ध्यानयोगश्च त्वंपदार्थशोधक उक्तः । मम भक्त आराधनकृदित्युपासनाका-

४ मधुसूदनीव्याख्या ।

छान्तसो विसर्गलोपः पूर्ववत् । न केवलं शास्त्रज्ञो ज्ञातुं शक्योऽनन्यथा भक्त्या किंतु तत्त्वेन द्रष्टुं च स्वरूपेण साक्षात्कर्तुं च
शक्यो वेदान्तवाक्यश्रवणमनननिदिध्यासनपरिपाकेण ततश्च स्वरूपसाक्षात्कारादविद्यातत्कार्यनिवृत्तौ तत्त्वेन प्रवेष्टुं च मद्भूतयै-
वामुं चाहं शक्यो हे परंतप, अज्ञानशत्रुदमनेऽतिप्रवेशयोग्यतां सूचयति ॥ ५४ ॥ अधुना सर्वस्य गीताशास्त्रस्य सारभूतोऽर्थो
निःश्रेयसार्थिनामनुष्ठानाय पुञ्जीकृत्योच्यते—मत्कर्मकृदिति । मदर्थं कर्म वेदविहितं करोतीति मत्कर्मकृत् । स्वर्गादिकामनायां
सत्यां कथमेवमिति नेत्याह । मत्परमः अहमेव परमः प्राप्तव्यत्वेन निश्चितो नतु स्वर्गादिर्यस्य सः । अतएव मत्प्राप्त्याशया
मद्भक्तः सर्वैः प्रकारैर्मम भजनपरः । पुत्रादिषु स्नेहे सति कथमेवं स्यादिति नेत्याह—सङ्गेति । सङ्गवर्जितः बाह्यवस्तुस्पृहा-

५ भाष्योत्कर्षदीपिका ।

क्तिलक्षणया वासुदेवादित्यत्र सर्वकरणप्रवृत्तिनिवारकया अहमेवंविधो विश्वरूपधरः शास्त्रेणासंभावनादिनिवृत्तिपुरःसरं द्रष्टुं च त्व-
मिव साक्षात्कर्तुं च तत्त्वेन तत्त्वतः प्रवेष्टुं च । श्रवणादिना तत्त्वसाक्षात्कारेण मोक्षमेकीभावलक्षणं जीवन्मुक्तिं विदेहकैवल्यार्थं च
गन्तुमित्यर्थः । ननु 'तमेतं वेदानुवचनेन ब्राह्मणा विविदिषन्ति यज्ञेन दानेन तपसाऽनाशकेन' इति श्रुत्या साधनत्वेन बोधितानां वेदा-
नुवचनादीनां का गतिरित्याशङ्क्य सङ्गैस्तैरेतज्जन्मनि जन्मान्तरे वा कृतैश्चित्तशुद्ध्यामप्यनन्या मनआदिशत्रुतापनशमदमादिसंपन्ना
भक्तिस्ततो मत्स्वरूपज्ञानादीति भक्तिद्वारा तेषां साधनत्वाददोष इत्याशयेन संबोधनान्यां समाधत्ते हेऽर्जुन हे परंतपेति ॥ ५४ ॥
इदानीं शास्त्रसारभूतस्य गीताशास्त्रस्य सारभूतमर्थं निःश्रेयसप्रयोजनकं संगृह्यावश्यमनुष्ठानायातिकावृणो भगवानाह । मदर्थं
मत्प्रीत्यर्थं वेदविहितं कर्म करोतीति मत्कर्मकृत् । यतोऽहमेव परमः प्रकृष्टः प्राप्यो यस्य नतु स्वर्गादिः स तथा मत्प्राप्तिसाधनेन
सर्वात्मना सर्वप्रकारैः सर्वोत्साहेन मद्भजनेन युक्तः धनाद्यासक्त्या भगवद्भजनं न सिध्यत्यत आह । धनपुत्रमित्रकलत्रादिषु सङ्ग-

६ श्रीधरीव्याख्या ।

द्रष्टुं प्रत्यक्षतः प्रवेष्टुं च तादात्म्येन शक्यः नान्यैरुपायैः ॥ ५४ ॥ अतः सर्वशास्त्रसारं परमं रहस्यं शृण्वित्याह—मत्कर्मकृदिति ।

७ अभिनवगुप्ताचार्यव्याख्या ।

भक्त्या त्वनन्ययेत्यादि ॥ ५४ ॥ मत्कर्मकृदिति । सकलोपसंहारान्ते परमप्रशान्तरूपां ब्रह्मतत्त्वस्थितिं ददातीत्युपसंहारे भगवतः सौम्यता
अविषयमानाभ्युपगमनीया येषां भक्तिः परिरुक्तरिति तेषां वासुदेवः सर्वभिलाषिपूर्वाभितोपदेशकमत्काराद्विश्वात्मकं वासुदेवतत्त्व-

१ श्रीमच्छांकरभाष्यम् ।

तवैरोऽतः सर्वभूतेषु शत्रुभावरहित आत्मनोऽत्यन्तापकारप्रवृत्तेष्वपि य ईदृशो मद्भक्तः स मामेति
अहमेव तस्य परा गतिर्नान्या कदाचिद्भवतीत्ययं तवोपदेश इष्टो मयोपदिष्टो हे पाण्डवेति ॥ ५५ ॥

इति श्रीमत्परमहंसपरिव्राजकाचार्यपूज्यपादश्रीमदाचार्यश्रीशंकरभगवतः कृतौ
श्रीभगवद्गीताभाष्ये विश्वरूपदर्शनं नामैकादशोऽध्यायः ॥ ११ ॥

२ आनन्दगिरिव्याख्या ।

आत्मन इति । एतच्च सर्वं संक्षिप्यानुष्ठानार्थमुक्तमेवमनुतिष्ठतो भगवत्पाप्मनिरवश्यं भाविनीत्युपसंहरति—अय-
मिति । तदेवं भगवतो विश्वरूपस्य सर्वात्मनः सर्वज्ञस्य सर्वेश्वरस्य मत्कर्मकृदित्यादिन्यायेन क्रममुक्तिफलमभिधा-
नमभिवदता तत्पदवाच्योऽर्थो व्यवस्थापितः ॥ ५५ ॥

इति श्रीमत्परमहंसपरिव्राजकाचार्यश्रीमच्छुद्धानन्दपूज्यपादशिष्यानन्दगिरिकृतौ एकादशोऽध्यायः ॥ ११ ॥

३ नीलकण्ठव्याख्या (चतुर्थरी) ।

ण्डार्थसंग्रहः । सङ्गवर्जित इत्यनेन एकान्तभगवद्भ्याननिष्ठ इत्युक्तम् । निर्वैर इति विश्वं भगवदात्मना पश्येदित्यु-
क्तम् । अन्यथा भेदबुद्धिमतो निर्वैरत्वासंभवात् । एवंभूतो यः स मां तत्पदलक्ष्यार्थभूतमखण्डानन्दैकघनमेति
प्राप्नोति प्रत्यगभेदेन । हे पाण्डव विशुद्धवंशज । त्वमेवैतज्ज्ञातुं शक्नोषीति भावः ॥ ५५ ॥

इति भीष्मपर्वणि नीलकण्ठीये भारतभावदीपे श्रीमद्भगवद्गीताार्थप्रकाशे एकादशोऽध्यायः ॥ ११ ॥

४ मधुसूदनीव्याख्या ।

शून्यः । शत्रुषु द्वेषे सति कथमेवं स्यादिति नेत्याह—निर्वैर इति । निर्वैरः सर्वभूतेषु अपकारिष्वपि द्वेषशून्यो यः स
मामेत्यभेदेन । हे पाण्डव, अयमर्थस्त्वया ज्ञातुमिष्टो मयोपदिष्टो नातः परं किञ्चित्कर्तव्यमस्तीत्यर्थः ॥ ५५ ॥

दशः कर्मभूतं हि यत्तच्च विश्वं स्वयं रूप्यते नान्यतस्तच्च रूपम् ।

जगद्यः स्वभासा निरस्यात्मरूपं ददावादरात्काशिराजं भजे तम् ॥ १ ॥

इति श्रीमत्परमहंसपरिव्राजकाचार्यश्रीविश्वेश्वरसरस्वतीपादशिष्यमधुसूदनसरस्वतीविरचितायां श्रीभगवद्गीतागूढार्थ-
दीपिकायां विश्वरूपदर्शननिरूपणं नामैकादशोऽध्यायः ॥ ११ ॥

५ भाष्योत्कर्षदीपिका ।

वर्जित आसक्तिरहितः भूतेषु सर्वैरस्य मदनन्या भक्तिरतिदूरतरेत्याह । सर्वभूतेषु निर्वैरः साधारणेषु स्वस्यात्यन्तापकारकेषु अपि
शत्रुभाववर्जितः य ईदृशो दम्भरहितो मद्भक्तः स मामेति । अभेदेन साक्षात्करोति । अहमेव तस्य परा गतिर्नान्येत्यर्थः । अयं सार-
संग्रहो मया तवोपदिष्टः । यतो भवान् मत्पितृभामापत्यत्वादतिग्रेमास्पद इत्याशयेनाह—पाण्डवेति ॥ ५५ ॥ तदनेनैकादशाध्या-
येन विश्वरूपप्रतिपादकेन सर्वेश्वरस्य सर्वात्मनः सर्वज्ञानन्याया भक्त्या तत्स्वरूपज्ञानादिप्रदर्शकेन तत्पदवाच्योऽर्थो निरूपितः ॥

चिदानन्दे यत्रादितिजनरयक्षासुरयुतं विभातं त्रैलोक्यं सति भवति नाश्वर्यजनकम् ।

अनन्ताण्डाधारे तमजमजरात्मानममृतं शिवं कृष्णं वन्दे निखिलहृदिगं ब्रह्मभयम् ॥ १ ॥

इति श्रीपरमहंसपरिव्राजकाचार्यश्रीबालस्वामिश्रीपादशिष्यदत्तवंशावतंसरामकुमारसुतुधनपतिविदुषा विरचितायां

श्रीगीताभाष्योत्कर्षदीपिकायां एकादशोऽध्यायः ॥ ११ ॥

६ श्रीघरीव्याख्या ।

मदर्थं कर्म करोतीति मत्कर्मकृत्, अहमेव परमः पुरुषार्थो यस्य सः, ममैव भक्तो मामेवाश्रितः, पुत्रादिषु सङ्गवर्जितो, निर्वैरश्च सर्व-
भूतेषु एवंभूतो यः स मां प्राप्नोति नान्य इति ॥ ५५ ॥

दैवैरपि सुदुर्दर्शं तपोज्ञानादिकोटिभिः । भक्ताय भगवानेवं विश्वरूपमदर्शयत् ॥ १ ॥

इति श्रीधरस्वामिविरचितायां सुबोधिन्यां टीकायां एकादशोऽध्यायः ॥ ११ ॥

७ अभिनवगुप्ताचार्यव्याख्या ।

मयकृत एव बोधपदवीमवतरतीति शिवम् ॥ ५५ ॥ अत्र संग्रहश्लोकः । शुद्धाशुद्धविभिन्नार्थसंविदैक्यप्रकाशनात् । भूतुवःस्वस्वार्थपश्य-
न्मन्त्रेण समो मुनिः ॥ इति श्रीमन्महामाहेश्वराचार्याभिनवगुप्तविरचिते श्रीमद्भगवद्गीताार्थसंग्रहे एकादशोऽध्यायः ॥ ११ ॥



द्वादशोऽध्यायः ।

अर्जुन उवाच ।

एवं सततयुक्ता ये भक्तास्त्वां पर्युपासते ।

ये चाप्यक्षरमव्यक्तं तेषां के योगवित्तमाः ॥ १ ॥

१ श्रीमच्छांकरभाष्यम् ।

द्वितीयप्रभृतिष्वध्यायेषु विभूत्यन्तेषु परमात्मनो ब्रह्मणोऽक्षरस्य विध्वस्तसर्वविशेषणस्योपासन-
मुक्तं सर्वयोगैश्वर्यसर्वज्ञानशक्तिमत्सत्त्वोपाधेरीश्वरस्य तव चोपासानं तत्र तत्रोक्तं, विश्वरूपाध्याये
त्वैश्वरमाद्यं समस्तजगदात्मरूपं विश्वरूपं त्वदीयं दर्शितमुपासनार्थमेव त्वया, तच्च दर्शयित्वोक्तवा-
नसि मत्कर्मकृदित्याद्यतोऽहमनयोऽहमयोः पक्षयोर्विशिष्टतरबुभुत्सया त्वां पृच्छामीत्यर्जुन उवाच—

२ आनन्दगिरिव्याख्या ।

अशोच्यानित्यादिषु विभूत्यध्यायावसानेष्वध्यायेषु निरुपाधिकस्य ब्रह्मणो ज्ञेयत्वेनानुसंधानमुक्तमिति वृत्तं कीर्त-
यति—द्वितीयेति । अतिक्रान्तेषु तत्तदध्यायेषु सोपाधिकस्य ब्रह्मणो ध्येयत्वेन प्रतिपादनं कृतमित्याह—सर्वेति ।
सर्वस्यापि प्रपञ्चस्य योगो घटना जन्मस्थितिभङ्गप्रवेशनियमनाख्या तत्रैश्वर्यं सामर्थ्यं तेन सर्वत्र ज्ञेये प्रतिबन्धविधुरया
ज्ञानशक्त्या विशिष्टस्य सत्त्वाद्युपहितस्य भगवतो ध्यानं तत्र तत्र प्रसङ्गमापाद्य मन्दमध्यमयोरनुग्रहार्थमुक्तमित्यर्थः ।
एकादशे वृत्तमनुवदति—विश्वरूपेति । अध्यायान्ते भगवदुपदेशमनुवदति—तच्चेति । (अतीतानन्तरल्लोकेनोक्त-

३ नीलकण्ठव्याख्या (चतुर्थी) ।

सप्तममारभ्यैतावता ग्रन्थेन तत्पदवाच्यार्थो निरूपितः । इदानीं तत्पदार्थशोधनमुपासनाकाण्डं च समापयिष्यन्नि-
हार्थतः प्राधान्येन तत्पदलक्ष्यमर्थं तद्विद्वां लक्षणानि च प्रदर्शयन्ते । शब्दतस्तु लौकिकबुद्ध्यनुसारेण तत्पदवाच्य-

४ मधुसूदनीव्याख्या ।

पूर्वाध्यायान्ते 'मत्कर्मकृन्मत्परमो मद्भक्तः सङ्गवर्जितः । निर्वैरः सर्वभूतेषु यः स मामेति पाण्डव' इत्युक्तं तत्र मच्छब्दार्थे
संदेहः किं निराकारमेव सर्वस्वरूपं वस्तु मच्छब्देनोक्तं भगवता किं वा साकारमिति । उभयत्रापि प्रयोगदर्शनात् 'बहूनां
जन्मनामन्ते ज्ञानवान्मां प्रपद्यते । वासुदेवः सर्वमिति स महात्मा सुदुर्लभः' इत्यादौ निराकारं वस्तु व्यपदिष्टं । विश्वरूप-
दर्शनानन्तरं च 'नाहं वेदैर्न तपसा न दानेन न चंज्यया । शक्य एवंविधो ब्रह्मं दृष्टवानसि मां यथा' इति साकारं वस्तु ।

५ भाष्योत्कर्षदीपिका ।

यत्कृपालवमात्रेण मूर्खो भवति पण्डितः । तं वन्दे परमानन्दं विष्णुं जिष्णुं शिवं गुरुम् ॥ १ ॥

द्वितीयाद्यध्यायेषु विभूत्यध्यायान्तेषु 'त्रैगुण्यविषया वेदा निष्त्रैगुण्यो भवार्जुन । निर्द्वन्द्वो नित्यसत्स्थो नियोगक्षेम आत्मवान् ।
यावानर्थ उदपाने सर्वतः संभृतोदके । तावान्सर्वेषु वेदेषु ब्राह्मणस्य विजानतः । यस्तत्वात्मरतिरेव स्यादात्मतृप्तश्च मानवः । आत्म-
न्येव च संतुष्टस्तस्य कार्यं न विद्यते । नैव तस्य कृतेनार्थो नाकृतेनेह कश्चन । न चास्य सर्वभूतेषु कश्चिदर्थव्यपाश्रयः । यथैधांसि
समिद्धोऽग्निर्भस्मसात्कुरुतेऽर्जुन । ज्ञानाग्निः सर्वकर्माणि भस्मसात्कुरुते तथा । नहि ज्ञानेन सदृशं पवित्रमिह विद्यते । तत्स्वयं
योगसंसिद्धः कालेनात्मनि विन्दति । तद्बुद्ध्यस्तदात्मानस्तन्निष्ठास्तत्परायणाः । गच्छन्त्यपुनरावृत्तिं ज्ञाननिर्धूतकल्मषाः । योऽन्तः
सुखोऽन्तरारामस्तथान्तर्ज्योतिरेव यः । स योगी ब्रह्मनिर्वाणं ब्रह्मभूतोऽधिगच्छति । यो मां पश्यति सर्वं सर्वं च मयि पश्यति ।
तस्याहं न प्रणश्यामि स च मे न प्रणश्यति । सर्वभूतस्थितं यो मां भजत्येकत्वमास्थितः । सर्वथा वर्तमानोऽपि स योगी मयि वर्तते ।
तेषां ज्ञानी नित्ययुक्त एकभक्तिर्विशिष्यते । प्रियो हि ज्ञानिनोऽन्यथैर्महं स च मम प्रियः ।' 'अव्यक्तं व्यक्तमापन्नं मन्यन्ते माम-
बुद्धयः । परं भावमजानन्तो ममाव्ययमनुत्तमम् । परस्तस्मानु भावोऽन्योऽव्यक्तो व्यक्तात्सनातनः ७' 'यः सर्वेषु भूतेषु नश्यत्सु न

६ श्रीधरीव्याख्या ।

निर्गुणोपासनस्यैवं सगुणोपासनस्य च । श्रेयः कतरदिलेवं निर्णेतुं द्वादशोद्यमः ॥ १ ॥

पूर्वाध्यायान्ते 'मत्कर्मकृन्मत्परमः' इत्येवं भक्तिनिष्ठस्य श्रेष्ठत्वमुक्तम् । 'कौन्तेय प्रतिजानीहि' इत्यादिना तत्र तस्यैव श्रेष्ठत्वं वर्णितम्,
तथा 'तेषां ज्ञानी नित्ययुक्त एकभक्तिर्विशिष्यते' इत्यादिना 'सर्वं ज्ञानप्लवेनैव वृजिनं संतरिष्यसि' इत्यादिना च ज्ञाननिष्ठस्य श्रेष्ठत्व-
मुक्तम् । एवमुभयोः श्रेष्ठेष्वपि विशेषजिज्ञासया भगवन्तं प्रत्यर्जुन उवाच—एवमिति । एवं सर्वकर्मापेक्षादिना सततं युक्तास्त्व-

१ श्रीमच्छांकरभाष्यम् ।

एवमिति । एवमित्यतीतानन्तरश्लोकोक्तमर्थं परामृशति—मत्कर्मकृदित्यादिना । एवं सततयुक्ता नैरन्तर्येण भगवत्कर्मदौ यथोक्तेऽर्थे समाहिताः सन्तः प्रवृत्ता इत्यर्थः । ये भक्ता अनन्यशरणाः सन्तस्त्वां यथादर्शितं विश्वरूपं पर्युपासते ध्यायन्ति ये चान्येऽपि त्यक्तसर्वेषणाः संन्यस्तसर्वकर्माणो यथाविशेषितं ब्रह्माक्षरं निरस्तसर्वोपाधित्वादव्यक्तमकरणगोचरं । यद्वि लोके करणगोचरं तद्व्यक्तमुच्यते । अज्ञेधातीतस्तत्कर्मकत्वादिदं त्वक्षरं तद्विपरीतं शिष्टैश्चोच्यमानैर्विशेषणैर्विशिष्टं तद् ये चापि

२ आनन्दगिरिव्याख्या ।

मर्थं परामृशति—मत्कर्मकृदिति । यथाधिकारं तारतम्योपेतानि साधनानि नियन्तुमध्यायान्तरमवतारयन्नादौ प्रश्नमुत्थापयति—अत इति । सोपाधिकध्यानस्य निरुपाधिकज्ञानस्य चोक्तत्वादित्यर्थः । एवं शब्दार्थमुक्त्वा तमनूद्य सततयुक्ता इति भागं विभजते—एवमिति । ये भक्ता इत्यनूद्य व्याचष्टे—अनन्येति । मन्दमध्यमाधिकारिणः सगुणशरणानुक्त्वा निर्गुणनिष्ठानुत्तमाधिकारिणो निर्दिशति—ये चेति । यथा विशेषितमनिर्देश्यं सर्वत्रगमचिन्त्यं कूटस्थमित्यादिवक्ष्यमाणविशेषणविशिष्टमित्यर्थः । न क्षरत्यश्रुते वेलक्षरम् । अव्यक्तमित्येतद्व्याचष्टे—निरस्तेति । करणागोचरत्वं व्यतिरेकद्वारा स्फोरयति—यज्जीति । यथा विशेषितमित्युक्तं स्पष्टयति—शिष्टैश्चेति । पूर्वाध्वगत-क्रियापदस्यानुषङ्गं सूचयति—तदिति । सर्वे तावदेते योगं समाधिं बिन्दन्तीति योगविदः । के पुनरतिशयेनैषां

३ नीलकण्ठव्याख्या (चतुर्धरी) ।

स्वैवोपासनादिकं प्रपश्यते । तत्र पूर्वाध्यायान्ते ‘मत्कर्मकृन्मत्परमः’ इत्यादिना स्वभजनमुक्तम् । तत्र मच्छब्दार्थः किं सगुणमुत निर्गुणं ब्रह्म । उभयत्राप्यसच्छब्दस्य पूर्वं प्रयोगदर्शनात्संदिहानः पृच्छति—एवमिति । एवमित्य-

४ मधुसूदनीव्याख्या ।

उभयोश्च भगवदुपदेशयोरेधिकारिभेदेनैव व्यवस्थया भवितव्यम् । अन्यथा विरोधात् । तत्रैवं सति मया मुमुक्षुणा किं निराकारमेव वस्तु चिन्तनीयं किंवा साकारमिति स्वाधिकारनिश्चयाय सगुणनिर्गुणविद्ययोर्विशेषबुभुत्सया अर्जुन उवाच—एवमिति । एवं मत्कर्मकृदित्याद्यनन्तरोक्तप्रकारेण सततयुक्ता नैरन्तर्येण भगवत्कर्मदौ सावधानतया प्रवृत्ता भक्ताः साकार-

५ भाष्योत्कर्षदीपिका ।

विनश्यति । अव्यक्तोऽक्षर इत्युक्तस्तमाहुः परमां गतिम् । यं प्राप्य न निर्वर्तन्ते तद्वाम परमं मम ८’ ‘राजविद्याराजगुहं पवित्रमिदमुत्तमम् । प्रत्यक्षावगमं धर्म्यं सुखं कर्तुमव्ययम् । अश्रद्धधानाः पुरुषा धर्मस्यास्य परंतप । अप्राप्य मां निर्वर्तन्ते मृत्युसंसारवर्त्मनि ९’ ‘न मे विदुः सुरगणाः प्रभवं न महर्षयः । अहमादिहि देवानां महर्षीणां च सर्वशः । यो मामजमनादिं च वेत्ति लोकमहेश्वरम् । असंमूढः स मर्त्येषु सर्वपापैः प्रमुच्यते १०’ इत्यादिना परमात्मनो ब्रह्मणोऽक्षरस्य विध्वस्तसर्वविशेषस्योपासनमुक्तम् । ‘एतद्योनीनि भूतानि सर्वाणीत्युपधारय । अहं कृत्स्नस्य जगतः प्रभवः प्रलयस्तथा । मत्तः परतरं नान्यत्किंचिदस्ति धनंजय । मयि सर्वमिदं प्रोतं सूत्रे मणिगणा इव ११’ ‘कविं पुराणमनुशासितारमणोरणीयांसमनुस्मरेद्यः । सर्वस्य धातारमचिन्त्यरूपमादित्यवर्णं तमसः परस्तात् । प्रयाणकाले मनसा चलेन भक्त्या युक्तो योगबलेन चैव । भुवोर्मध्ये प्राणमावेश्य सम्यक् स तं परं पुरुषमुपैति दिव्यम् । ८’ अहं सर्वस्य प्रभवो मत्तः सर्वं प्रवर्तते । इति मत्वा भजन्ते मां द्रुधा भावसमन्विताः । मच्चित्ता मद्रतप्राणा बोधयन्तः परस्परम् । कथयन्तश्च मां नित्यं तुष्यन्ति च रमन्ति च १०’ इत्यादिना तत्रतत्र सर्वयोगैश्वर्यादिमत्सत्त्वोपाधिकस्येश्वरस्योपासनमुक्तम् । विश्वरूपाध्याये च ऐश्वर्यं परमेश्वरस्योपासनार्थं प्रदर्शितम् । तच्च दर्शयित्वा मत्कर्मकृन्मत्परमो मज्जतः सङ्गवर्जितः । निर्वैरः सर्वभूतेषु यः स मामेति पाण्डवेत्युक्तम् । अतः अनयोर्निर्विशेषसर्वविशेषोपासनरूपयोः पक्षयोः को वा विशिष्टतर इति ज्ञातुकामोऽर्जुन उवाच—एवमिति । एवं मत्कर्मकृदित्याद्युक्तप्रकारेण सततयुक्ताः नैरन्तर्येण भगवत्कर्मदौ समाधानतया प्रवृत्ता ये भक्ता अनन्यशरणाः सन्तस्त्वां तत्र तत्र प्रदर्शितं सर्वयोगैश्वर्यज्ञानशक्तिमत्सत्त्वोपाधिमीक्षरं विश्वरूपं पर्युपासते ध्यायन्ति ये च त्यक्तपुत्रचित्तलोकैषणाः संन्यस्तसर्वकर्माणो द्वितीयप्रभृतिष्वध्यायेषूक्तमक्षरं क्षरतीत्यश्रुते वेलक्षरं ब्रह्माद्वयं परमात्मानं विध्वस्तसर्वविशेषमव्यक्तं इन्द्रियैर्न व्यज्यत इति अव्यक्तमकरणगोचरं पर्युपासते प्रत्यगभिन्नत्वेनानुसंधानं कुर्वन्ति तेषामुभयेषां मध्ये केऽतिशयेन योगज्ञा इत्यर्थः । अत्र केचित्पूर्वाध्यायान्ते मत्कर्मकृदित्युक्तं तत्र मच्छब्दार्थे संदेहः किं निराकारमेव सर्वस्वरूपं वस्तु मच्छब्देनोक्तं भगवता किंवा साकारमिति । उभयत्रापि पूर्वं प्रयोगदर्शनात् उभयोश्च भगवदुपदेशयोरेधिकारिभेदेनैव व्यवस्थया भवितव्यम् । तत्रैवंसति मया मुमुक्षुणा किं निराकारमेव वस्तु चिन्तनीयं किंवा साकारमिति निश्चयाय सगुणनिर्गुणविद्ययोर्विशेषबुभुत्सयाऽर्जुन आह—एवमिति । एवं मत्कर्मकृदित्याद्यनन्तरोक्तप्रकारेणेत्यादि

६ श्रीधरीव्याख्या ।

निष्ठाः सन्तो ये भक्तास्त्वां विश्वरूपं सर्वज्ञं सर्वशक्तिं पर्युपासते ध्यायन्ति, ये चाप्यक्षरं ब्रह्माव्यक्तं निर्विशेषमुपासते तेषामुभयेषु

श्रीभगवानुवाच ।

मय्यावेद्य मनो ये मां नित्ययुक्ता उपासते ।

श्रद्धया परयोपेतास्ते मे युक्ततमा मताः ॥ २ ॥

१ श्रीमच्छांकरभाष्यम् ।

पर्युपासते तेषामुभयेषां मध्ये के योगवित्तमाः केऽतिशयेन योगविद् इत्यर्थः ॥ १ ॥ श्रीभगवानुवाच । ये त्वक्षरोपासकाः सम्यग्दर्शिनां निवृत्तैषणास्ते तावत्तिष्ठन्तु तान्प्रति यद्वक्तव्यं तदुपरिष्ठाद्वक्ष्यामः । ये त्वितरे—मयि विश्वरूपे परमेश्वर आवेश्य समाधाय मनो ये भक्ताः सन्तो मां सर्वयोगेश्वराणामधीश्वरं सर्वज्ञं विमुक्तरागादिक्लेशतिमिरदृष्टिं नित्ययुक्ता अतीतानन्तराध्यायान्तोक्तश्लो-

२ आनन्दगिरिव्याख्या ।

मध्ये योगविदो योगिन इति पृच्छति—केऽतिशयेनेति ॥ १ ॥ किमनयोर्योगयोर्मध्ये सुशक्त्यो योगो वा पृच्छति किं वा साक्षान्मोक्षहेतुरिति विकल्प्य क्रमेणोत्तरं भगवानुक्तवानित्याह—श्रीभगवानिति । यदि द्वितीयस्तथाविधयोगस्य वक्ष्यमाणत्वाच्च प्रष्टव्यतेत्याह—ये त्वक्षरेति । यद्याद्यस्तत्राह—ये त्विति । सर्वयोगेश्वराणां सर्वेषां योगमभितिष्ठतां योगिनामित्यर्थः । विमुक्ता त्यक्ता रागाद्याख्या क्लेशनिमित्तभूता तिमिरशब्दितानाद्यज्ञानकृता दृष्टिबिद्या मिथ्याधीर्यस्य तमिति विशिनष्टि—विमुक्तेति । नित्ययुक्तत्वं साधयति—अतीतेति । तत्रोक्तो योऽर्थो

३ नीलकण्ठव्याख्या (चतुर्धरी) ।

व्यवहितं मत्कर्मकृदित्यादिनोक्तं प्रकारं परामृशति । अनेन प्रकारेण ये सततयुक्ता नित्यं समाहितचित्ता भक्ताः सगुणवेदिनस्त्वां पर्युपासते, ये चाप्यक्षरमस्थूलदिलक्षणमव्यक्तं बुद्ध्याद्यगोचरमुपासते तेषां मध्ये योगवित्तमाः के कतरे इत्यर्थः ॥ १ ॥ निर्गुणस्य दुष्प्राप्त्योक्त्यैव श्रेष्ठत्वं सूचयन् सगुणप्राशस्त्यं च शब्दतो दर्शयन् श्रीभगवानुवाच—मयीति । मयि सगुणे ब्रह्मणि मन आवेश्य प्रवेश्य ये नित्ययुक्ताः सदोद्युक्ता मां परमेश्वरमुपासते चिन्तयन्ति श्रद्धया आस्तिक्यबुद्ध्या परया सात्विकया अवश्यं परमात्मायमारोधितोऽस्मांस्तारयिष्यतीत्येवं निश्चय-

४ मधुसूदनीव्याख्या ।

वस्त्वैकशरणाः सन्तस्त्वामेवंविधं साकारं ये पर्युपासते सततं चिन्तयन्ति, ये चापि सर्वतो विरक्तास्त्यक्तसर्वकर्माणोऽक्षरं न क्षरत्यक्षुते वेत्यक्षरं 'एतद्वै तदक्षरं गार्गि ब्राह्मणा अभिवदन्त्यस्थूलमनण्वहस्वमदीर्घम्' इत्यादिश्रुतिप्रतिषिद्धसर्वोपाधिरहितं निर्गुणं ब्रह्म अतएवाव्यक्तं सर्वकरणगोचरं निराकारं त्वां पर्युपासते तेषामुभयेषां मध्ये के योगवित्तमा अतिशयेन योगविदो योगं समाधिं विदन्तीति वा योगविद् उभयेऽपि । तेषां मध्ये के श्रेष्ठा योगिनः । केषां ज्ञानं मयानुसरणीयमित्यर्थः ॥ १ ॥ तत्र सर्वज्ञो भगवानर्जुनस्य सगुणविद्यायामेवाधिकारं पदयंस्तं प्रति तां विधास्यति, यथाधिकारं तारतम्योपेतानि च साधनानि । अतः प्रथमं साकारब्रह्मविद्यां प्ररोचयितुं स्तुवन् प्रथमाः श्रेष्ठा इत्युत्तरं श्रीभगवानुवाच—मयीति । मयि भगवति वासुदेवे परमेश्वरे सगुणे ब्रह्मणि मन आवेश्यानन्यशरणतया निरतिशयप्रियतया च प्रवेश्य । हिङ्गुलरङ्ग इव जनु तन्मयं कृत्वा ये मां

५ भाष्योत्कर्षदीपिका ।

वर्णयन्ति तद्विचार्यम् । एवं सततयुक्ता ये भक्ता इत्यत्र एवमित्यव्यवहितं मत्कर्मकृदित्यादिनोक्तं प्रकारं परामृशन्नर्जुनः मच्छब्दार्थे संदेहवानिति वक्तुमशक्यत्वात् । नचैवं सततयुक्ता ये भक्तास्त्वां सगुणं पर्युपासते, ये चाप्येवं सततयुक्ता अक्षरमव्यक्तं पर्युपासते तेषामुभयेषां के योगवित्तमाः । मत्कर्मकृदित्यत्र भगवतो मच्छब्दार्थः को वाभिप्रेत इत्यर्थेनादोष इति वाच्यम् । येऽपि सर्वतो विरक्तास्त्यक्तसर्वकर्माणोऽश्चरमिति स्वपरग्रन्थविरोधात् एवमित्यस्योत्तरार्धेनान्वेतुमशक्यत्वात् । किंच संनिहितेन सगुणप्रतिपादकप्रकरणेन मत्कर्मकृदिति लिङ्गेन च निर्णयस्य सत्वात्संदेह एव न घटते । अत्युत्तरं चैतत्संशयानुरूपं न भवतीतिदिक् ॥ १ ॥ सविशेषनिर्विशेषोपासनयोः सुशक्त्यगुणेन किमुपासनं श्रेष्ठमिति पृच्छते किंवा साक्षान्मोक्षहेतुत्वेन गुणेनेति विकल्प्य, साक्षान्मोक्षहेतुत्वेन श्रेष्ठं निर्विशेषोपासनस्योक्तं वक्ष्यमाणं च सुशक्तत्वेन तु प्रथमस्य श्रृण्वित्याशयवान् श्रीभगवानुवाच । मयि विश्वरूपे परमेश्वरे त्रिगुणमायानदीनर्तके सर्वात्मनि परमप्रेमास्पदे ये मनः आवेश्य समाधाय भक्ताः सन्तो मां समस्तयोगादीश्वराधीश्वरं सर्वज्ञं त्यक्तरागादिरूपक्लेशनिमित्तभूतानाद्यज्ञानाविद्यालक्षणमिथ्यादृष्टिं नित्ययुक्ताः 'मत्कर्मकृतम्परमो मद्भक्तः सङ्गवर्जितः । निर्वैरः सर्वभूतेषु यः समामेति पाण्डव' इत्येवं सततयुक्ताः श्रद्धया परया प्रकृष्टया ईश्वरभजनादेवोद्धार इति निश्चयापन्नाः उपासते ते मम युक्ततमाः

६ श्रीधरीव्याख्या ।

मध्ये अतिशयेन के योगविदः । श्रेष्ठा इत्यर्थः ॥ १ ॥ तत्र प्रथमाः श्रेष्ठा इत्युत्तरं श्रीभगवानुवाच—मयीति । मयि परमेश्वरे सर्व-

७ अभिनवगुप्ताचार्यव्याख्या ।

एवमुक्तेन नयेन ये सेश्वरब्रह्मोपासकाः ये च केवलमात्ममात्रमुपासते तेषां विशेषाख्यानाय प्रश्नः श्रीभगवानुवाच—मय्यावेद्येति ।

ये त्वक्षरमनिर्देश्यमव्यक्तं पर्थुपासते ।

सर्वत्रगमचिन्त्यं च कूटस्थमचलं ध्रुवम् ॥ ३ ॥

१ श्रीमच्छांकरभाष्यम् ।

कार्थन्यायेन सततयुक्ताः सन्त उपासते श्रद्धया परया प्रकृष्टयोपेता मे मम मता अभिप्रेता युक्ततमा इति । नैरन्तर्येण हि ते मच्चित्ततयाऽहोरात्रमतिवाहयन्त्यतो युक्तं तान्प्रति युक्ततमा इति वक्तुम् ॥ २ ॥ किमितरे युक्ततमा न भवन्ति न किंतु तान्प्रति यद्वक्तव्यं तच्छृणु । ये त्वक्षरमनिर्देश्यमव्यक्तमव्यक्तत्वा-दशब्दगोचरमिति न निर्देष्टुं शक्यतेऽतोऽनिर्देश्यमव्यक्तं न केनापि प्रमाणेन व्यञ्जत इत्यव्यक्तं पर्थुपा-सते परि समन्तादुपासते । उपासनं नाम यथाशास्त्रमुपास्यस्यार्थस्य विषयीकरणेन सामीप्यमुपगम्य तैलधारावत्समानप्रत्ययप्रवाहेण दीर्घकालं यदासनं तदुपासनमाचक्षते । अक्षरस्य विशेषणमाह । सर्व-त्रगं व्योमवद्वाप्यचिन्त्यं चाव्यक्तत्वादचिन्त्यम् । यद्धि करणगोचरं तन्मनसापि चिन्त्यं तद्विपरीतत्वा-

२ आनन्दगिरिव्याख्या ।

मत्कर्मकृदित्यादि तस्मिन्निश्चयेनापनयो गमनं तस्य नियमेनानुष्ठानं तेनेत्यर्थः । उपासते मयि स्मृतिं सदा कुर्वन्ती-त्यर्थः । उक्तोपासकानां युक्ततमत्वं व्यनक्ति—नैरन्तर्येणेति । तदेव स्फुटयति—अहोरात्रमिति । अहिं च रात्रौ चातिमात्रमतिशयेन मामेव विषयान्तरविमुक्ताश्चिन्तयन्तीत्यर्थः ॥ २ ॥ वक्ष्यामस्तदुपरिष्ठादित्युक्तं प्रश्नपूर्वकं प्रकट-यति—किमित्यादिना । पूर्वभ्यः फलतो विशेषार्थस्तुशब्दः । अव्यक्तत्वमनिर्देश्यत्वे हेतुरित्याह—अव्यक्तत्वा-दिति । यतोऽव्यक्तमतोऽनिर्देश्यमिति योजना । निरुपाधिकेऽक्षरे कथमुपासनेति पृच्छति—उपासनमिति । शास्त्रतोऽक्षरं ज्ञात्वा तदुपेयात्मत्वेनोपगम्योपासते तथैव तिष्ठन्ति पूर्णचिदेकतानमक्षरमात्मानमेव सदा भाव-यन्तीत्येतदिह विवक्षितमित्याह—यथेति । अव्यक्तत्वमेवाचिन्त्यत्वेऽपि हेतुरित्याह—यद्गीति । कूटस्थशब्दस्यो-

३ नीलकण्ठव्याख्या (चतुर्थरी) ।

रूपया श्रद्धया उपेतास्ते मे मम 'ज्ञानी त्वात्मैव मे मतम्' इति ज्ञानिनमात्मत्वेनैव पश्यतो मूर्खेष्वपि कारुण्यात्प-क्षपातवतः सर्वज्ञस्य युक्ततमा मताः ॥ २ ॥ एवमुपासकांस्तुत्वा अव्यक्तविदां ज्ञानिनां दौर्लभ्यं श्लोकत्रयेणाह—येत्विति । तुशब्दः सगुणाद्वैलक्षण्यार्थः । अक्षरं 'एतद्वै तदक्षरं गार्गि ब्राह्मणा अभिवदन्त्यस्थूलमनपण्वहस्वमदीर्घम्' इत्यादिश्रुत्या सर्वधर्मशून्यं निरूपितम् । अतएवानिर्देश्यं निर्देष्टुमशक्यं वाचा । अव्यक्तं च वाचामगोचरत्वाद्भेद-रूप्यविषय इत्यर्थः । तथाच श्रुतिः 'यतो वाचो निवर्तन्ते अग्राप्य मनसा सह' इति । ब्रह्मणो वाङ्मनसातीतत्वं दर्शयति ।

४ मधुसूदनीव्याख्या ।

सर्वयोगेश्वराणामीश्वरं सर्वज्ञं समस्तकल्याणगुणनिलयं साकारं नित्ययुक्ताः सततोयुक्ताः श्रद्धया परया प्रकृष्टया सात्त्विकयो-पेताः सन्त उपासते सदा चिन्तयन्ति ते युक्ततमा मे मम मता अभिप्रेताः । ते हि सदा मदसक्तचित्ततया मामेव विष-यान्तरविमुक्ताश्चिन्तयन्तोऽहोरात्राप्यतिवाहयन्ति । अतस्त एव युक्ततमा मता अभिमताः ॥ २ ॥ निर्गुणब्रह्मविदपेक्षया सगु-णब्रह्मविदां कोऽतिशयो येन त एव युक्ततमास्तएवाभिमता इत्यपेक्षायां तमतिशयं वक्तुं तन्निरूपकानिर्गुणब्रह्मविदः प्रस्तौति द्वाभ्यां—येत्वित्यादिना । येऽक्षरं मामुपासते तेऽपि मामेव प्राप्नुवन्तीति द्वितीयगतेनान्वयः । पूर्वभ्यो वैलक्षण्यद्योतनाय

५ भाष्योत्कर्षदीपिका ।

श्रेष्ठतमा मता अभिप्रेताः यतो विषयान्तरविमुक्ताः नैरन्तर्येण मयि मन आवेश्य मामेवार्हनिशं चिन्तयन्तीत्यत इति भावः । येतु मे मत-मिति ज्ञानिनमात्मत्वेनैव पश्यतो मूर्खेष्वपि कारुण्यात्पक्षपातवतः सर्वज्ञस्य युक्ततमा मता इति वदन्ति तेषां पक्षेऽस्मिन्प्रकरणे एतदुक्ते सामञ्जस्यं चिन्त्यम् । भगवता कारुण्यात्पक्षपातेन युक्ततमत्वेनाभिमतानां भगवद्भक्तानां सुशकोपासने प्रवृत्ता अतो युक्ततमा इति वस्तुतुल्याऽभिप्रेतस्य श्रेष्ठतमत्वस्यासिद्धेः स्पष्टत्वात् ॥ २ ॥ निर्गुणोपासनस्य साक्षान्मोक्षहेतुत्वेनातिश्रेष्ठं बोधयन् सुशक्त्वेन सगुणोपासनस्य श्रेष्ठतां बोधयति—येत्विति । तुशब्दो निर्विशेषोपासनस्य सविशेषोपासनफलत्वात्पूर्वभ्यः श्रेष्ठबोधोतनार्थः । ये तु अक्षरं न क्षरत्यश्रुते वेत्यक्षरं 'एतद्वै तदक्षरं गार्गि ब्राह्मणा अभिवदन्त्यस्थूलमनपण्वहस्वमदीर्घमपूर्वमनपरम्' इत्यादिश्रुत्या सर्व-

६ श्रीधरीव्याख्या ।

ज्ञत्वादियुगविशिष्टे मन आवेश्यैकाग्रं कृत्वा नित्ययुक्ता मदर्थकर्मानुष्ठानादिना मन्त्रिष्ठाः सन्तः श्रेष्ठया श्रद्धया युक्ता ये मामाराधयन्ति ते युक्ततमा ममाभिमताः ॥ २ ॥ तर्हि इतरे किं न श्रेष्ठा इत्यत आह—ये त्विति द्वाभ्याम् । ये त्वक्षरं पर्थुपासते ध्यायन्ति तेऽपि

७ अभिनवगुप्ताचार्यव्याख्या ।

माहेश्वर्यविषयो येषां समावेशोऽङ्गप्रिमलान्मयो भावस्ते युक्ततमा मम मता इत्यनेन प्रतिज्ञा क्रियते—ये त्वक्षरमित्यादि ॥ १ ॥ २ ॥ संनि-यम्येति । ये पुनरक्षरं ब्रह्मोपासते आत्मानं सर्वत्रगमित्यादिभिर्विशेषणैरात्मनः सर्वेश्वरधर्मा आरोप्यन्ते । अतो ब्रह्मोपासका अपि मामेव

१ श्रीमच्छंकरभाष्यम् ।

दचिन्त्यमक्षरं कूटस्थं दृश्यमानगुणमन्तर्दोषं वस्तु कूटं कूटरूपं । कूटसाक्ष्यमित्यादौ कूटशब्दः प्रसिद्धो लोके । तथा चाविद्याद्यनेकसंसारबीजमन्तर्दोषवन्मायाऽव्याकृतादिशब्दवाच्यतया 'मायां

२ आनन्दगिरिव्याख्या ।

कार्यत्वं वृद्धप्रयोगतः साधयति—कूटरूपमिति । आदिपदमनुतार्थम् । प्रकृते किं तदनुतं कूटशब्दितमित्या- शङ्क्याह—तथाचेति । उक्तरीत्या कूटशब्दस्यानुतार्थत्वे यदनेकस्य संसारस्य बीजं निरूप्यमाणं नानाविधदोषोपेतं

३ नीलकण्ठव्याख्या (चतुर्थी) ।

पर्युपासते सर्वप्रकारेणोपासते । उपासनमिहानात्मनामदर्शनमेव । यथोक्तं 'अनात्मादर्शनेनैव परात्मानमुपासहे' इति । ननु तर्ह्येवंविधस्य शून्यकल्पस्य सत्त्वे किं मानमत आह—सर्वत्रगमिति । सत्त्वारूपेण स्फुरणरूपेण च सर्वत्र गतम् । यत्सत्तया सर्वं सत्तावद्भवति कथं तस्यासत्त्वं वाच्यमिति भावः । नन्वेवं तार्किकाभिमतं सत्तासा- मान्यमुक्तं स्यात् । तद्धि घटः सन्पटः सन्निति सर्वत्रानुगतं दृश्यत इत्याशङ्क्याह—अचिन्त्यमिति । सत्तासा- मान्यं हि प्रत्यक्षं तदपि ब्रह्मसत्तानुवेधेनैवात्मानं लभते न स्वतःसिद्धं सामान्यं सत् जातिः सती घटत्वं सदिति प्रत्ययात् सामान्यस्य । सदिति प्रत्ययागोचरत्वे तु तस्यासत्त्वापत्त्या पदार्थत्वमेव न स्यात् । तस्मात्सर्वाधिष्ठानभूतं ब्रह्मरूपादिहीनत्वाच्चिन्तयितुमशक्यं, दूरे तस्य सर्वगतत्वेन प्रत्यक्षगोचरत्वमित्यर्थः । ननु सत्सदिति प्रत्ययस्यान्यथा- प्युपपत्तौ सत्तासामान्यवादिनं प्रति तेनाधिष्ठानभूतं ब्रह्म न साधयितुं शक्यमत आह—कूटस्थमिति । वस्तुतो- ऽसदपि सदिवानुभासमानं कूटम् । यथा कूटकार्पापणं कूटतुलेति तद्वत्कूटः अहंकारः प्रतीच्यभेदेन भासमानत्वे सति कादाचित्कत्वाद्यो यदभेदेन कदाचिद्भाति स तत्र मिथ्याकल्पितो यथा रज्जूरगस्तथा चायमहंकारो मिथ्या- त्वात् कूटसंज्ञस्तत्र तिष्ठति तद्भासकत्वेनेति कूटस्थं चैतन्यम् । अहमनुभवे हि अहंकारो दृश्यतया भाति तद्भासकं च

४ मधुसूदनीव्याख्या ।

तुशब्दः । अक्षरं निर्विशेषं ब्रह्म वाचकबीजाव्याहणे प्रसिद्धं तस्य समर्पणाय सप्त विशेषणानि । अनिर्देश्यं शब्देन व्यपदेश्यमशक्यं । यतोऽव्यक्तं शब्दप्रवृत्तिनिमित्तैर्जातिगुणक्रियासंबन्धै रहितं जातिं गुणं क्रियां संबन्धं वा द्वारीकृत्य शब्दप्रवृत्तेर्निर्विशेषे प्रवृत्त्य- योगात् कुतो जात्यादिराहित्यमत आह—सर्वत्रगमिति । सर्वत्रगं सर्वव्यापि सर्वकारणं अतो जात्यादिशून्यं परिच्छिन्नस्य कार्यस्यैव जात्यादियोगदर्शनात्, आकाशादीनामपि कार्यत्वाभ्युपगमाच्च । अतएवाचिन्त्यं शब्दप्रवृत्तेरिव मनोवृत्तेरपि न विषयः । तस्या अपि परिच्छिन्नविषयत्वात् 'यतो वाचो निवर्तन्ते अप्राप्य मनसा सह' इति श्रुतेः । तर्हि कथं 'तं त्वौपनिषदं पुरुषं पृच्छामि' इति, 'दृश्यते त्वय्यया बुद्ध्या' इति च श्रुतिः 'शास्त्रयोनित्वात्' इति सूत्रं च । उच्यते । अविद्याकल्पितसंबन्धेन शब्दजन्यायां बुद्धिवृत्तौ चरमायां परमानन्दबोधरूपे शुद्धे वस्तुनि प्रतिबिम्बितेऽविद्यातत्कार्ययोः कल्पितयोर्निवृत्त्युपपत्तेरुप- चारेण विषयत्वाभिधानात् । अतस्तत्र कल्पितमविद्यासंबन्धं प्रतिपादयितुमाह—कूटस्थमिति । कूटस्थं यन्मिथ्याभूतं सत्यतया प्रतीयते तत्कूटमिति लोकैरुच्यते । यथा कूटकार्पापणः कूटसाक्षित्वमित्यादौ । अज्ञानमपि मायाख्यं सहकार्यप्र- पञ्चेन मिथ्याभूतमपि लौकिकैः सत्यतया प्रतीयमानं कूटं तस्मिन्नाध्यासिकेन संबन्धेनाधिष्ठानतया तिष्ठतीति कूटस्थमज्ञानत-

५ भाष्योत्कर्षदीपिका ।

धर्मशून्यत्वेन बोधितं ब्रह्मणो निर्विशेषं स्वरूपं लक्षयति । निर्देष्टुं न शक्यते । शब्दाप्रतिपाद्यमित्यर्थः । यतोऽव्यक्तं प्रत्यक्षादिप्र- माणैर्न व्यज्यत इत्यव्यक्तं रूपादिभिः शब्दप्रवृत्तिनिमित्तैः संज्ञाजातिगुणक्रियासंबन्धैश्च रहितत्वादित्यर्थः । यतोऽनिर्देश्यमतो- ऽव्यक्तं रूपादिहीनमिति वा । अस्मिन्पक्षे हेतुहेतुमद्भावासात्मज्ञस्यमभिप्रेत्यायं पक्ष आचार्यैरुपेक्षितः । अव्यक्तत्वं कुत इत्यत आह । सर्वत्रगं सर्वाधिष्ठानत्वात्सर्वस्मिन्नाकाशवद्व्यापकमतः केनापि प्रमाणेन परिच्छेत्तुमशक्यमव्यक्तमित्यर्थः । यद्वा ननु एवं तर्हि शून्यत्वमेव ब्रह्मण आगतमिति तत्राह । सर्वत्रगं सर्वेषु व्यभिचरत्सु घटपटादिष्वव्यभिचरितसद्रूपेण व्यापकं सर्वस्य सत्तास्फूर्ति- प्रदातुः शून्यत्वासंभवादिति भावः । अव्यक्तत्वादचिन्त्यं करणागोचरस्य मनसा चिन्तयितुमशक्यत्वात् । तथाच श्रुतिः 'यतो वाचो निवर्तन्ते अप्राप्य मनसा सह' इति । एतेन सर्वत्रगं चेत्सर्वैः कुतो नावगम्यत इति शङ्का निरस्ता । सर्वप्रमाणापरिच्छेद्यस्याति- कुशलनापि चिन्तयितुमप्यशक्यस्य सर्वावगतिविषयताया दूरनिरस्तत्वात् । नन्वेवं चेत् 'तं त्वौपनिषदं पुरुषं पृच्छामि' 'दृश्यते त्वय्यया

६ श्रीधरीव्याख्या ।

मामेव प्रामुख्यन्तीति द्वयोरन्वयः । अक्षरस्य लक्षणमनिर्देश्यमित्यादि । अनिर्देश्यं शब्देन निर्देष्टुमशक्यम्, यतोऽव्यक्तं रूपादिहीनं, सर्व-

७ अभिनवगुप्ताचार्यव्याख्या ।

यथपि बान्ति तथाप्यधिकतरस्तेषां क्लेशः । आत्मनि किलापहतपाप्मत्वादिगुणादकारोपं विधाय पश्चात्तमेवोपासत इति स्वतःसिद्धगुणग्राम-

संनियम्येन्द्रियग्रामं सर्वत्र समबुद्धयः ।

ते प्राप्नुवन्ति मामेव सर्वभूतहिते रताः ॥ ४ ॥

१ श्रीमच्छांकरभाष्यम् ।

तु प्रकृतिं विद्यान्मायिनं तु महेश्वरं 'मम माया दुरत्यया' इत्यादौ प्रसिद्धं यत्तत्कृतं तस्मिन्कृते स्थितं कृतस्थं तदध्यक्षतयाथवा राशिरिव स्थितं कृतस्थमतएवाचलं यस्मादचलं तस्माद्भुवं नित्यमित्यर्थः ॥ ३ ॥ संनियम्येति । संनियम्य सम्यङ्नियम्य संहत्येन्द्रियग्राममिन्द्रियसमुदायं सर्वत्र सर्वस्मिन्काले

२ आनन्दगिरिव्याख्या ।

'तद्वेदं तर्ह्यव्याकृतं' 'मायां तु प्रकृतिं' 'मम माया' इत्यादौ मायाशब्दिततया प्रसिद्धमविद्यादि तदिह कृतशब्दित-मित्यर्थः । तत्रावस्थानं केन रूपेणेत्याशङ्क्यामाह—तदध्यक्षतयेति । कृतस्थशब्दस्य निष्क्रियत्वमर्थान्तरमाह—अथवेति । पूर्वमुपजीव्यानन्तरविशेषणद्वयप्रवृत्तिमाह—अतएवेति ॥ ३ ॥ कथमक्षरमुपासते तदुपासने वा किं स्यादिति तदाह—संनियम्येति । तुल्या हर्षविषादरागद्वेषादिरहिता सम्यग्ज्ञानेनाज्ञानस्यापनीतत्वात् । परम्पराये-

३ नीलकण्ठव्याख्या (चतुर्थरी) ।

चैतन्यं ततोऽन्यत् । यथा घटभासकोऽर्को घटादन्यस्तद्वत् । एतेन नित्यापरोक्षत्वं ब्रह्मणः साधितम् । नन्वहमनुभव एवात्मविषयोऽतोऽहमर्थ एवात्मा न ततोऽन्य आत्मास्तीत्याशङ्क्याह—अचलमिति । अहमर्थो हि सुखी दुःखी परिणाम्याविर्भावतिरोभावशीलश्चातश्चलः । आत्मा तु न तथा । तस्य तथात्वेऽनिर्मोक्षापत्तेः बहुचौण्यबहुःस्वादधिर्मिण आत्यन्तिकदुःखनाशस्य मोक्षस्य धर्मिनाशमन्तरेणासंभवात् । घटे यावद्रूपनाशादर्शनात् । आत्मनस्तिरोभावे च जगदान्धं प्रसज्येत । सुषुप्तावपि तत्रत्यसुखाज्ञानसाक्षित्वेनाविर्भूतस्वरूप एवात्मास्ति । अन्यथा सुप्तोत्थितस्य सुखमहमस्वाप्समिति परामर्शयोगात् । ननु सुषुप्तौ सन्नप्यात्मा न प्रकाशते तत्प्रकाशकस्य मनःसंयोगस्याभावात् । कर्त्रा व्याप्रियमाणं हि करणं क्रियां साधयति । नच सुषुप्तौ करणव्यापारोऽस्ति । तस्माद्व्यस्तवासस्तक्षेवात्मा सुषुप्तौ ज्ञानादिगुणहीनोऽप्रकाशमानोऽस्त्येवेत्याशङ्क्याह—भ्रुवमिति । ननु आत्मा किं सत्तामात्रेणायस्कान्तवत्करणानि प्रवर्तयति उत व्यापाराविष्टः सन् । नाद्यः । इष्टापत्तेः । त्वन्मते च आत्मनः कर्तृत्वासिद्धेः । नान्त्यः । अनित्यत्वापत्तेः । व्यापारो हि स्पन्दः । स च परिच्छिन्नसैव युज्यते न विभोः । विभुत्वहाने चाणुत्वानभ्युपगमात् । मध्यमपरिमाणत्वे घटादिवदनित्यतापत्तिः । तस्माद्भ्रुवमप्रच्युतस्वभावमक्षरमित्यर्थः ॥ ३ ॥ एवंविधमक्षरं कथमुपासनीयमित्यत आह—संनियम्येति । सर्वत्र काले सर्वदा । एतेन ध्यानस्य नैरन्तर्यमुक्तम् । इन्द्रियग्रामं समनस्का-

४ मधुसूदनीव्याख्या ।

त्कार्याधिष्ठानमित्यर्थः । एतेन सर्वानुपपत्तिपरिहारः कृतः । अतएव सर्वविकाराणामविद्याकल्पितत्वात्तदधिष्ठानं साक्षिचैतन्यं निर्विकारमित्याह—अचलमिति । अचलं चलनं विकारः अचलत्वादेव भ्रुवं अपरिणामि नित्यं एतादृशं शुद्धं ब्रह्म मां पर्युपासते श्रवणेन प्रमाणगतामसंभावनामपोथ्य मननेन च प्रमेयगतामनन्तरं विपरीतभावनानिवृत्तये ध्यायन्ति । विजातीयप्रत्ययतिरस्कारेण तैलधारावदविच्छिन्नसमानप्रत्ययप्रवाहेण निदिध्यासनसंज्ञकेन ध्यानेन विषयीकुर्वन्तीत्यर्थः । कथं पुनर्विषयेन्द्रियसंयोगे सति विजातीयप्रत्ययतिरस्करोऽत आह—संनियम्येति । संनियम्य स्वविषयेभ्य उपसंहृत्येन्द्रियग्रामं करण-

५ भाष्योत्कर्षदीपिका ।

बुद्ध्या सूक्ष्मया सूक्ष्मदर्शिभिः 'मनसैवानुद्वेष्ट्यं' 'आत्मा वारं द्रष्टव्यः श्रोतव्यो मन्तव्यः' 'अनन्याश्चिन्तयन्तो मां' 'शास्त्रयोनित्वात्' इत्यादिश्रुतिस्मृतिसूत्राणां का गतिरितिचेत्तत्राह । कृतस्थं दृश्यमानगुणकमन्तर्दोषं वस्तु कृतशब्दप्रतिपाद्यम् कृतरूपकं कौटसाक्ष्यं कृटाकर्षण इत्यादौ तथाभूते कृतशब्दस्य प्रयोगदर्शनात् । 'तद्वेदं तर्ह्यव्याकृतमासीत्' 'मायाचाविद्या च स्वयमेव भवति' 'मायां तु प्रकृतिं विद्यान्मायिनं तु महेश्वरं' 'दैवी वेषा गुणमयी मम माया दुरत्यया' इत्यादौ मायादिशब्दिततया प्रसिद्धमविद्यादि तदिहानेकसंसारबीजमन्तर्दोषं कृतशब्देन ग्राह्यम् । तस्मिन्कृटेऽध्यक्षतयाधिष्ठानतया तिष्ठतीति कृतस्थम् । भाष्येऽविद्यादीति आदिपदात् अहंकारादिकं ग्राह्यम् । तथाच ब्रह्मण्यारोपितस्याविद्यादेर्निवृत्तये उपचारेण निर्विशेषस्य शास्त्रविषयत्वमिति भावः । यद्वा अतएव राशिरिव स्थितं कृतस्थं निर्विकारम् । अतएवाचलं अथ्यस्तस्याविद्यादेर्गुणदोषाभ्यां गुणदोषवत्त्वेन स्वरूपपान्नं चलतीत्यचलमित्यर्थः । अतएव भ्रुवं नित्यम् । सदैकरसमिति यावत् । एतादृशं अक्षरं ये पर्युपासते परि समन्तादुपासते श्रवणमननाभ्यां उपास्यस्वार्थस्य विषयीकरणेण सामीप्यमुपगम्यानवच्छिन्नतैलधारावत्समानप्रत्ययप्रवाहेण दीर्घकालमासनं निदिध्यासनं कुर्वन्तीत्यर्थः ॥ ३ ॥

उपासनस्य प्रकारं फलं चाह । इन्द्रियग्राममिन्द्रियसमूहं संनियम्य स्वविषयेभ्य उपसंहृत्य सर्वत्र समबुद्धयः सर्वस्मिन्काले इष्टानि-

६ श्रीधरीव्याख्या ।

त्रां सर्वव्यापि, अन्वैक्यत्वादेवाचिन्त्यं कृतस्थं कृते मायाप्रपञ्चे स्थितमधिष्ठानत्वेन स्थितम्, अचलं स्पन्दनरहितं, अतएव भ्रुवं नित्यम्

क्लेशोऽधिकतरस्तेषामव्यक्तासक्तचेतसाम् ।

अव्यक्ता हि गतिर्दुःखं देहवद्भिरवाप्यते ॥ ५ ॥

१ श्रीमच्छंकरभाष्यम् ।

समबुद्ध्यः समा तुल्या बुद्धिर्येषामिष्टानिष्टप्राप्तौ ते समबुद्ध्यस्ते य एवंविधास्ते प्राप्नुवन्ति मामेव सर्वभूतहिते रताः । ननु तेषां वक्तव्यं किञ्चिन्मां ते प्राप्नुवन्तीति । ज्ञानी त्वात्मैव मे मतमित्युक्तम् । नहि भगवत्स्वरूपाणां सतां युक्ततमत्वमयुक्ततमत्वं वा वाच्यम् ॥ ४ ॥ किंतु क्लेशोऽधिकतरो यद्यपि मत्कर्मादिपराणां क्लेशोऽधिकतरस्त्वक्षरात्मनां परमार्थदर्शिनां देहाभिमानपरित्यागनिमित्तोऽव्यक्तासक्तचेतसामव्यक्त आसक्तं चित्तं येषां तेऽव्यक्तासक्तचेतसस्तेषामव्यक्तासक्तचेतसाम्

२ आनन्दगिरिव्याख्य ॥

क्षयोरसंभवं विवक्षित्वाह—ते य इति । सर्वेभ्यो भूतेभ्यो हिते रताः सर्वेभ्यो हितमेव चिन्तयन्तस्तदेवाचरन्ति । ज्ञानवतां यथाज्ञानं भगवत्प्राप्तेरर्थसिद्धत्वादनुवादमात्रमित्याह—नत्विति । ज्ञानिनो भगवत्प्राप्तिः सिद्धैवेत्यत्र प्रमाणमाह—ज्ञानी त्विति । ज्ञानवतां भगवत्प्राप्तौ त एव युक्ततमा वक्तव्याः कथं सगुणब्रह्मोपासकान्युक्ततमानुक्तवानसीत्याशङ्क्याह—नहीति ॥ ४ ॥ सगुणोपासकेष्वपि कथमित्याह—किंत्विति । अक्षरोपासकस्य दुष्करत्वादुपासनान्तरस्य सुकरत्वादित्यभिप्रेत्याह—क्लेश इति । अधिक एवतरेभ्यो द्वैतदर्शिभ्यः कामिभ्य इति शेषः । तेषां क्लेशस्याधिकत्वे हेतुं मत्वा विशिनष्टि—देहेति । अव्यक्तमत्यन्तसूक्ष्मं निर्विशेषमक्षरं तस्मिन्नासक्तमभिनविष्टं चेतो

३ नीलकण्ठव्याख्या (चतुर्थी) ।

नीन्द्रियाणि संनियम्य एकीभावेनात्मनि वशे कृत्वा । स्वकारणे प्रविलाप्येत्यर्थः । समा चाञ्चल्यहीना बुद्धिर्येषां ते समबुद्ध्यो ये भवन्ति तेऽपि मामेव निर्विकल्पं परं ब्रह्म परां काष्ठां प्राप्नुवन्ति । श्रुतिश्च 'यदा पञ्चावतिष्ठन्ते ज्ञानानि मनसा सह । बुद्धिश्च न विचेष्टति तामाहुः परमां गतिम् ॥' इति । सर्वभूतहिते रता इत्यनेन सर्वभूताभयदानेन संन्यासोऽपि ध्यानाङ्गमिति विधीयते ॥ ४ ॥ अस्या गतेर्दुष्प्रापत्वमाह—क्लेश इति । यद्यपि सगुणविदामधिकः क्लेशोऽस्त्येव तथापि ते सालम्बना ध्यायन्ति सोपानारोहक्रमेण परां काष्ठां प्रविशन्ति । येषां तु निरालम्बं ध्यानमाकाशशुद्धसमं तेषां निर्विषये चेतःस्थिरीकरणेऽधिकतरः क्लेशोऽस्ति । तत्र क्रमिकध्यानप्रयोगः शुद्धे चिन्मात्रे विश्वरूपं माययाध्यस्तम् । तत्र च केवलमातिवाहिकं कृत्स्नं जडमाधिभौतिकमध्यस्तम् । यथोक्तं वसिष्ठेन 'आतिवाहिक एवायं त्वाद्दर्शश्चित्तदेहकः । आधिभौतिकया बुद्ध्या गृहीतश्चिरभावनान् ॥' इति । अतिक्रम्य पाषाणादीन्बहति इष्टदेशं नयत्यभिमानिनमित्यतिवाहि सर्वत्राप्रतिहतगतिकं भूतसूक्ष्मं तेन निर्वृत्त आतिवाहिकोऽयं कृत्स्नः प्रपञ्चो यतश्चित्तदेहकः

४ मधुसूदनीव्याख्या ।

समुदायम् । एतेन शमदमादिसंपत्तिरुक्ता । विषयभोगवासनायां सत्यां कुत इन्द्रियाणां ततो निवृत्तिस्तत्राह—सर्वत्रेति । सर्वत्र विषये समा तुल्या हर्षविषादाभ्यां रागद्वेषाभ्यां च रहिता मतिर्येषाम् । सम्यग्ज्ञानेन तत्कारणस्याज्ञानस्यापनीतत्वाद्विषयेषु दोषदर्शनाभ्यासेन स्पृहाया निरसनाच्च ते सर्वत्र समबुद्ध्यः । एतेन वशीकारसंज्ञावैराग्यमुक्तं । अतएव सर्वत्रात्मदृष्ट्या हिंसाकारणद्वेषरहितत्वात्सर्वभूतहिते रताः 'अभयं सर्वभूतेभ्यो मत्तः स्वाहा' इति मन्त्रेण दत्तसर्वभूताभयदक्षिणाः । कृतसंन्यासा इति यावत् । 'अभयं सर्वभूतेभ्यो दत्त्वा संन्यासमाचरेत्' इति स्मृतेः । एवंविधाः सर्वसाधनसंपन्नाः सन्तः स्वयं ब्रह्मभूता निर्विकल्किस्तेन साक्षात्कारेण सर्वसाधनफलभूतेन मामक्षरं ब्रह्मैव ते प्राप्नुवन्ति । पूर्वमपि मद्रूपा एव सन्तोऽविद्यानिवृत्त्या मद्रूपा एव तिष्ठन्तीत्यर्थः । 'ब्रह्मैव सन्ब्रह्माप्येति' 'ब्रह्म वेद ब्रह्मैव भवति' इत्यादि श्रुतिभ्य इहापि च 'ज्ञानी त्वात्मैव मे मतम्' इत्युक्तम् ॥ ३ ॥ ४ ॥ इदानीमेतेभ्यः पूर्वेषामतिशयं दर्शयन्नाह—क्लेशोऽधिकतर इति । पूर्वेषामपि विषयेभ्य आहत्य

५ भाष्योत्कर्षदीपिका ।

प्रप्राप्तौ समा रागद्वेषरहिता बुद्धिर्येषां ते, अतएव सर्वेषां भूतानां हिते रताः प्रीतिमन्तः ये एवंप्रकारेणाक्षरसुपासते ते मां परमात्मानं प्राप्नुवन्ति । एवकारेणैषामेव साक्षान्मोक्षप्राप्तियोग्यतां बोधयति । प्राप्तिरप्यत्र विस्मृतात्रैवेयकस्य प्राप्तस्य प्राप्तिरिव बोध्या नत्वप्राप्तस्य ग्रामादेः प्राप्तिरिव । 'विमुक्तश्च विमुच्यते' इति श्रुतेः । 'ज्ञानी त्वात्मैव मे मतम्' इति स्मृतेश्च ॥ ४ ॥ एवं चेत्तर्हि एतेषां सत्तमां कुतो न ब्रूषे कुतश्च सगुणोपासकान् सत्तमानुक्तवानसीत्याशङ्क्य स्वस्वरूपाणां सतां युक्ततमत्वस्यायुक्ततमत्वस्य वा वक्तव्यत्वात्सगुणोपासने क्लेशाधिकतराभावाच्चैत्याशयेनाह—क्लेश इति । यद्यपि सगुणोपासकानां मत्कर्मेपरायणतादौ क्लेशोऽधिको-

६ श्रीधरीव्याख्या ।

व्यादिरहितम् ॥ ३ ॥ संनियम्येति । स्पष्टम् ॥ ४ ॥ ननु च तेऽपि त्वामेव प्राप्नुवन्ति तर्हीतरेषां युक्ततमत्वं कुत इत्यपेक्षायां क्लेशाक्लेशकृतं विशेषमाह—क्लेश इति त्रिभिः । अन्यत्वे निर्विशेष अक्षर आसक्तं चेतो येषां तेषां क्लेशोऽधिकतरः । हि यस्मादव्य-

ये तु सर्वाणि कर्माणि मयि संन्यस्य मत्पराः ।

अनन्येनैव योगेन मां ध्यायन्त उपासते ॥ ६ ॥

१ श्रीमच्छांकरभाष्यम् ।

अव्यक्ता हि यस्माद्वा गतिरक्षरात्मिका दुःखं सा देहवद्भिर्देहाभिमानवद्भिरवाप्यतेऽतः क्लेशोऽधिकतरः ।
अक्षरोपासकानां यद्वर्तनं तदुपरिष्ठाद्व्यामः ॥ ५ ॥ ये त्विति । ये तु सर्वाणि कर्माणि मयीश्वरे

२ आनन्दगिरिव्याख्या ।

येषां तेषामिति यावत् । अक्षरोपासकानां क्लेशस्याधिकतरत्वे भगवानेव हेतुमाह—अव्यक्तेति । दुःखं दुःखेन कृच्छ्रेणेति यावत्, अतो देहाभिमानत्यागादित्यर्थः । ते कथं वर्तन्ते तत्राह—अक्षरेति ॥ ५ ॥ यद्यक्षरोपासका मामेवामुवन्तीति विशिष्यन्ते तर्हि सगुणोपासकास्त्वां नामुवन्ति न तेषामपि क्रमेण मत्प्राप्तेरित्याह—ये त्विति ।

३ नीलकण्ठव्याख्या (चतुर्थी) ।

चित्तमेव देहः स्वरूपमस्येति स्वमतुल्य एव सन् चिरमावनात् वज्रपञ्जरवत्काठिन्येनोपेत आधिभौतिकया स्थूलभूत-प्रभवया बुद्ध्या गृहीत इति श्लोकार्थः । एवं च यथा तीव्राभिनिवेशेन निरीक्ष्यमाणो रज्जुरगः स्वयं शाम्यति तदधिष्ठानभूता रज्जुश्चाविर्भवति । यथा वस्तुतश्चिद्रूपायामपि माधवादिभूतौ जाड्यमध्यस्तं तामेवाभिनिवेशेन चिरकालं चर्मचक्षुषैव पश्यतस्तस्मा मूर्तेर्जाड्यं तिरोधीयते चैतन्यमाविर्भवति । अतएव बाणादयः स्वाराध्यैः सार्धं स्वामिभृत्यन्यायेन व्यवहरन्तीति सर्वत्रोपाख्यायते । एवमचेतनाया मूर्तेरपि तत्त्वं विश्वरूपमेवेति मूर्तिमेवात्यादरेण पश्यंस्तस्यास्तत्त्वं विश्वरूपमवगच्छति यदपश्यदजुनो वासुदेवदेहे एतदेव वितर्कजं प्रत्यक्षं प्रकृत्योक्तं भगवता योगभाष्यकारेण बादरायणेन 'तत्परं प्रत्यक्षं तच्च श्रुतानुमानयोर्जिज्म' इति । स्थूललम्बनः समाधिर्वितर्कः । विश्वरूपस्याप्यस्मितामात्रेऽध्यासात्तस्यावलोकनेऽस्मितामात्रमवशिष्यते । अस्मिताया अपि शुद्धायां चित्तावध्यस्तत्वात्तस्यामपि समाहिते मनसि सहैव मनसाऽस्मिता तिरोधीयते शुद्धा चित्तिरेवावशिष्यते इति । एवं व्यक्तासक्ताः सोपानारोहक्रमेण परां काष्ठां प्रतिपद्यन्ते । ये तु अव्यक्तासक्ताः पश्चिददकस्मादूर्ध्वं पदमारुरुक्षति ते लयेन विक्षेपेण च भृशं बाध्यन्ते । लयमेव च कदाचित्समाधित्वेनाभ्युपगच्छन्तीति तेषां पराभवसंभावनाप्यस्तीत्यत उक्तं क्लेशोऽधिकतरस्तेषामव्यक्तासक्तचेतसामिति । हि यस्मादव्यक्ता निरालम्बना गतिः पदप्राप्तिर्देहवद्भिर्देहाभिमानिभिर्दुःखं यथास्यात्तथा अवाप्यते नतु सा सुखप्राप्येति भावः ॥ ५ ॥ ननु अव्यक्तासक्तचेतसां क्लेशाधिक्येऽपि क्लेशान्ते सद्यः कैवल्यसिद्धिरस्तीति किं विलम्बसाध्येन व्यक्तभावनेनेत्याशङ्क्याह—येत्विति द्वाभ्याम् । सर्वाणि नित्यनैमित्तिकस्वाभाविकादीनि संन्यस्य समर्प्य मत्परा अहमेव परः

४ मधुसूदनीव्याख्या ।

सगुणे ब्रह्माणि मनआवेशेन सततं तत्कर्मपरायणत्वे च परश्रद्धोपेतत्वे च क्लेशोऽधिको भवत्येव किंतु अव्यक्तासक्तचेतसां निर्गुणब्रह्मचिन्तनपराणां तेषां पूर्वोक्तसाधनवतां क्लेश आयासोऽधिकतरः अतिशयेनाधिकः । अत्र स्वयमेव हेतुमाह भगवान्—अव्यक्तेति । अव्यक्ता हि गतिः । हि यस्मादक्षरात्मकं गन्तव्यं फलभूतं ब्रह्म दुःखं यथा स्यात्तथा कृच्छ्रेण देहवद्भिर्देहाभिमानिभिरवाप्यते सर्वकर्मसंन्यासं कृत्वा गुरुमुपसृत्य वेदान्तवाक्यानां तेन तेन विचारेण तत्तद्भ्रमनिराकरणे महान् प्रयासः प्रत्यक्षसिद्धस्ततः क्लेशोऽधिकतरस्तेषामित्युक्तं । यद्यप्येकमेव फलं तथापि ये दुष्करेणोपायेन प्राप्नुवन्ति तदपेक्षया दुष्करेणोपायेन प्राप्नुवन्तो भवन्ति श्रेष्ठा इत्यभिप्रायः ॥ ५ ॥ ननु फलैक्ये क्लेशाल्पत्वाधिक्याभ्यामुक्तर्षेणैक्यं स्यात् तदेव तु नास्ति । निर्गुणब्रह्मविदां हि फलमविद्यातत्कार्यनिवृत्त्या निर्विशेषपरमानन्दबोधब्रह्मरूपता सगुणब्रह्मविदां त्वधिष्ठानप्रमाया अभावेनाविद्यानिवृत्त्यभावादौर्ध्वविशेषः कार्यब्रह्मलोकगतानां फलम् । अतः फलाधिक्यार्थमायासाधिक्यं न न्यूनतामापादय-

५ भाष्योक्तर्षदीपिका ।

ज्जलेव तथाप्यक्षरोपासकानां देहाभिमानपरित्यागनिबन्धनोऽधिकतरः क्लेशः अव्यक्ते करणागोचरे तत्प्राप्त्यर्थमासक्तं चेतश्चित्तं येषां तेषामव्यक्तासक्तचेतसां हि यस्मादव्यक्ताक्षरात्मिका गतिर्देहवद्भिर्देहाभिमानवद्भिर्दुःखं यथा स्यात्तथा । अतिकष्टेनेतियावत् । अवाप्यतेऽतः क्लेशोऽधिकतर इत्युक्तम् ॥ ५ ॥ अक्षरोपासका मामेव प्राप्नुवन्तीत्युक्त्वा तेषां साक्षात्त्वप्राप्तियोग्यत्वमुक्तं ये तु पूर्वं ते तु बहुश्रवणादिनाधिकतरक्लेशमन्तरेणैव महत्तज्ञानेन संसारान्मुच्यन्त इत्याशयेनाह—येत्विति द्वाभ्याम् । येतु सगुणोपासकाः

६ श्रीचरीव्याख्या ।

क्षेत्रविधा गतिर्निष्ठा देहाभिमानिभिः दुःखं यथाभवत्येवमाप्यते । देहाभिमानिनां नित्यं प्रत्यक्षप्रवणत्वस्य दुर्धटत्वादिति भावः ॥ ५ ॥
मत्पराणां सत्प्राप्तिदादनायासत एव सिद्धिर्भवतीत्याह—ये त्विति द्वाभ्याम् । मयि परमेश्वरे सर्वाणि कर्माणि संन्यस्य समर्प्य

७ अभिनवगुप्ताचार्यव्याख्या ।

परमेश्वरेऽपि विष्णुसत्त्वात् विन्दन्ति ॥ ३ ॥ ४ ॥ ५ ॥ येत्वित्यादि । प्रागुक्तोपदेशेन ये तु सर्वे मयि संन्यस्यन्ति तेषामहं

तेषामहं समुद्धर्ता मृत्युसंसारसागरात् ।

भवामि नचिरात्पार्थ मय्यावेशितचेतसाम् ॥ ७ ॥

१ श्रीमच्छांकरभाष्यम् ।

संन्यस्य मत्परा अहं परो येषां ते मत्पराः सन्तोऽनन्येनैवाविद्यमानमन्यदालम्बनं विश्वरूपं देवमात्मानं मुक्त्वा यस्य सोऽनन्यस्तेनानन्येनैव (केवलेन) केन योगेन समाधिना मां ध्यायन्तश्चिन्तयन्त उपासते ॥ ६ ॥ तेषां किं—तेषां मधुपासनैकपराणामहमीश्वरः समुद्धर्ता । कुत इत्याह । मृत्युसंसारसागरात् मृत्युयुक्तः संसारो मृत्युसंसारः स एव सागरइव सागरो दुरुत्तरत्वात्तस्मान्मृत्युसंसारसागरादहं तेषां समुद्धर्ता भवामि । नचिरात् किं तर्हि क्षिप्रमेव हे पार्थ, मय्यावेशितचेतसां मयि

२ आनन्दगिरिव्याख्या ।

तुशब्दः शङ्कानिवृत्त्यर्थः ॥ ६ ॥ तेषां भगवद्भाषिणां किं फलतीति शङ्कामनुभाष्य फलमाह—तेषामित्यादिना । समुद्धर्ता सम्यगूर्ध्वं नेता ज्ञानावष्टम्भदानेनेत्यर्थः । मृत्युरज्ञानं मरणाद्यनर्थहेतुत्वात्तेन कार्यतया युक्तः संसारः ॥ ७ ॥ भगवदुपासना विशिष्टफलेत्येवं यतः सिद्धमतो भगवन्निष्ठायां प्रयतितव्यमित्याह—यत इति । असंहिता-

३ नीलकण्ठव्याख्या (चतुर्धरी) ।

सर्वकर्मभिः प्राप्यो येषां ते मत्पराः मद्भ्यानपरा वा । अनन्येन भेदशून्येन अहमेव भगवान्वासुदेव इति परमेश्वरेऽहं ग्रहलक्षणेन योगेन चेतःसमाधानेन मां ध्यायन्त उपासते तत्रैव ध्याने स्थैर्यं लभन्ते ॥ ६ ॥ तेषां ध्यायिनां नचिराच्छ्रीभ्रमेवाहं समुद्धर्ता समुद्धरणकर्ता । यतस्ते मयि सगुणे विश्वरूपे आवेशितचेतसो भवन्ति अतो व्यक्तासक्ता अपि शीघ्रमेव परंपद-

४ मधुसूदनीव्याख्या ।

तीति चेत् न । सगुणोपासनया निरस्तसर्वप्रतिबन्धानां विना गुरुरपदेशं विना च श्रवणमनननिदिध्यासनाद्यावृत्तिक्लेशं स्वयमाविर्भूतेन वेदान्तवाक्येनेश्वरप्रसादसहकृतेन तत्त्वज्ञानोदयादविद्यातत्कार्यनिवृत्त्या ब्रह्मलोक ऐश्वर्यभोगान्ते निर्गुणविद्याफलपरमकैवल्योपपत्तेः 'स एतस्माज्जीवधनात्परात्परं पुरिशयं पुरुषमीक्षते' इति श्रुतेः संप्राप्तहिरण्यगर्भैश्वर्यः भोगान्ते एतस्माज्जीवधनात्सर्वजीवसमष्टिरूपात्पराच्छ्रेष्ठात् हिरण्यगर्भीत्परं विलक्षणं श्रेष्ठं च पुरिशयं स्वहृदयगुहानिविष्टं पुरुषं पूर्णं प्रत्यगभिन्नमद्वितीयं परमात्मानमीक्षते स्वयमाविर्भूतेन वेदान्तप्रमाणेन साक्षात्करोति तावता च मुक्तो भवतीत्यर्थः । तथाच विनापि प्रागुक्तक्लेशेन सगुणब्रह्मविदानीश्वरप्रसादेन निर्गुणब्रह्मविद्याफलप्राप्तिरितीममर्थमाह द्वाभ्याम्—ये त्वित्यादिना । तुशब्द उक्ताशङ्कानिवृत्त्यर्थः । ये सर्वाणि कर्माणि मयि सगुणे वासुदेवे संन्यस्य समर्थं मत्परा अहं भगवान् वासुदेव एव परः प्रकृष्टप्रीतिविषयो येषां ते तथा सन्तोऽनन्येनैव योगेन न विद्यते मां भगवन्तं मुक्त्वाऽन्यदालम्बनं यस्य तादृशेनैव योगेन समाधिना एकान्तभक्तियोगापरनाम्ना मां भगवन्तं वासुदेवं सकलसौन्दर्यसारनिधानमानन्दधनविग्रहं द्विभुजं चतुर्भुजं वा समस्तजनमनोमोहिनीं मुरलीमतमनोहरैः सप्तभिः स्वरैरापूरयन्तं वा दरकमलकौमोदकीरथाङ्गसङ्गिपाणिपङ्कजं वा नरसिंहत्वादिरूपं वा परमकारुणिकं सुन्दरसुन्दरं श्रीमद्गुणनन्दनरूपं वराहादिरूपं वा यथादर्शितविश्वरूपं वा ध्यायन्तश्चिन्तयन्त उपासते समानाकारमविल्बिन्नं चित्तवृत्तिप्रवाहं संतन्वते समीपवर्तितया आसते तिष्ठन्ति वा तेषां मय्यावेशितचेतसां मयि यथोक्ते आवेशितमेकाग्रतया प्रवेशितं चेतो यैस्तेषामहं सततोपासितो भगवान् मृत्युसंसारसागरात् मृत्युयुक्तो यः संसारः मिथ्याज्ञानतत्कार्यप्रपञ्चः स एव सागर इव दुरुत्तरत्वात्तस्मात्समुद्धर्ता सम्यगनायासेन उद्धृष्टं सर्वबाधावधिभूते शुद्धे ब्रह्मणि धर्ता धारयिता ज्ञानावष्टम्भदानेन भवामि नचिरात् क्षिप्रमेव तस्मिन्नेव जन्मनि । हे पार्थेति संबोधनमाश्वसार्थम् ॥ ६ ॥ ७ ॥

५ भाष्योत्कर्षदीपिका ।

सर्वाणि कर्माणि मयि परमेश्वरे संन्यस्य समर्थं अहं परः परमपुरुषार्थत्वेनोपास्यो येषां ते मत्पराः न स्वर्गादिपराः एतादृशाः सन्तोऽनन्येनैव योगेन न विद्यते विश्वरूपं देवमात्मानमीश्वरमनन्तगुणनिधिं तत्तद्रूपेण भूतल्लवतीर्णं मुक्त्वान्यदालम्बनं यस्य तेन योगेन समाधिना मां ध्यायन्तश्चिन्तयन्त उपासते मयि परमेश्वरे विश्वरूपे आवेशितं प्रवेशितं चित्तं येषां तेषां नचिरात् शीघ्रमेव मृत्युयुक्तसंसारसमुद्रादहमुद्धर्ता भवामि । अनन्यभक्त्या संतुष्टः सन् बुद्धियोगं दत्त्वा मूलाज्ञानसहिततत्कार्यरूपात्संसारदुःखरामीत्यभिप्रायः । तद्वक्तुं मच्चित्ता मद्गतप्राणा बोधयन्तः परस्परम् । कथयन्तश्च मां नित्यं लुप्यन्ति च रमन्ति च । तेषां सततयुक्तानां भजतां प्रीतिपूर्वकम् । ददामि बुद्धियोगं तं येन मासुपयान्ति ते । हे पार्थेतिसंबोधयन् यथा पृथासुतानां भवतां भक्त्या वशीकृतस्त-

६ श्रीधरीव्याख्या ।

मत्परा भूत्वा मां ध्यायन्त अनन्येन न विद्यतेऽन्यो भजनीयो यस्मिन्नेव । एकान्तभक्तियोगेनोपासत इत्यर्थः ॥ ६ ॥ तेषामिति ।

७ अभिनवगुप्तार्थव्याख्या ।

समुद्धर्ता सकलविघ्नाद्विह्वलेभ्यस्तेष्वेतस्य आवेशनं व्याख्यातम् । तथाचैष एवोक्तमो योगोऽङ्कुरिमत्वात् । तथाच यम स्रोत्रे—'विशिष्टकरण-स्थितिसमाधिर्भावनाविभाविततया यदा कमपि बोधमुल्लासयेत् । न सा तव सदोदिता स्वरसवाहिनी या चित्तिर्यतस्त्रितयसंनिधौ

मय्येव मन आधत्स्व मयि बुद्धिं निवेशय ।

निवसिष्यसि मय्येव अत ऊर्ध्वं न संशयः ॥ ८ ॥

अथ चित्तं समाधातुं न शक्नोषि मयि स्थिरम् ।

अभ्यासयोगेन ततो मामिच्छासुं धनंजय ॥ ९ ॥

१ श्रीमच्छांकरभाष्यम् ।

विश्वरूप आवेशितं समाहितं चेतो येषां ते मय्यावेशितचेतस्तत्तेषाम् ॥ ७ ॥ यत एवं तस्मात्—मय्येवेति । मय्येव विश्वरूप ईश्वरे मनः संकल्पविकल्पात्मकमाधत्स्व स्थापय । मय्येव व्यवसायं कुर्वतीं बुद्धिमाधत्स्व निवेशय । ततस्ते किं स्यादिति शृणु । निवसिष्यसि निवत्स्यसि निश्चयेन मदात्मना मयि निवासं करिष्यस्येवातः शरीरपातादूर्ध्वं । न संशयः संशयोऽत्र न कर्तव्यः ॥ ८ ॥ अथेति । अथैवं यथावोचाम तथा मयि चित्तं समाधातुं स्थापयितुं स्थिरमचलं कर्तुं न शक्नोषि चेत्ततः पश्चा-

२ आनन्दगिरिव्याख्या ।

करणं श्लोकपूरणार्थम् । मनोबुद्धोर्भगवत्प्रस्थापने प्रश्नपूर्वकं फलमाह—तत इति । भगवन्निष्ठस्य तत्प्राप्तौ प्रतिबन्धाभावं सूचयति—संशयोऽत्रेति ॥ ८ ॥ मतप्रदर्शनपूर्वकं भगवत्प्राप्तावुपायान्तरमाह—अथेत्यादिना ।

३ नीलकण्ठव्याख्या (चतुर्थरी) ।

मारोढुमर्हा इति नायक्येऽत्यन्ताभिनिवेष्टव्यमिति भावः ॥ ७ ॥ यस्मादेवं तस्मान्मय्येव विश्वरूपे ईश्वरे मनः संकल्पविकल्पात्मकमाधत्स्व स्थापय । मय्येवाध्यवसायं कुर्वतीं बुद्धिं निवेशय तत्फलं च । निवसिष्यसि निवत्स्यसि निश्चयेन मदात्मना मयि वासं करिष्यसि । अतः शरीरपातादूर्ध्वं । न संशयः कर्तव्यः ॥ ८ ॥ विश्वरूपधारणायामशक्तं प्रति ग्राह—अथेति । मयि विश्वेश्वरे विश्वरूपे अथ यदि चित्तं समाधातुं निवेशितुमचलं धारयितुं न शक्नोषि ततस्तर्ह्यभ्यास-

४ मधुसूदनीव्याख्या ।

तदेवमियता प्रबन्धेन सगुणोपासनां स्तुत्वेदानीं साधनातिरेकं विधत्ते—मय्येवेति । मय्येव सगुणे ब्रह्मणि मनः संकल्पविकल्पात्मकमाधत्स्व स्थापय सर्वा मनोवृत्तीर्मद्विषया एव कुरु । एवकारानुषङ्गेन मय्येव बुद्धिमध्यवसायलक्षणां निवेशय सर्वा बुद्धिवृत्तीर्मद्विषया एव कुरु । विषयान्तरपरित्यागेन सर्वदा मां चिन्तयेत्यर्थः । ततः किं स्यादित्यत आह—निवसिष्यसीति । निवसिष्यसि निवत्स्यसि । लब्धज्ञानः सन्मदात्मना मय्येव शुद्धे ब्रह्मण्येव । अत ऊर्ध्वं एतदेहान्ते । न संशयः नात्र प्रतिबन्धशङ्का कर्तव्येत्यर्थः । एव अत ऊर्ध्वमित्यत्र संध्यभावः श्लोकपूरणार्थः ॥ ८ ॥ इदानीं सगुणब्रह्मव्यानान्नाशकानामशक्तितारतम्येन प्रथमं प्रतिमादौ बाह्ये भगवद्भ्यानाभ्यासस्तदशक्तौ भागवतधर्मांशुष्ठानं तदशक्तौ सर्वकर्मफलत्याग इति त्रीणि साधनानि त्रिभिः श्लोकैर्विधत्ते—अथेत्यादिना । अथ पश्चान्तरे । स्थिरं यथास्यात्तथा चित्तं समाधातुं स्थापयितुं मयि न शक्नोषि चेत्तत एकस्मिन्प्रतिमादावालम्बने सर्वतः समाहृत्य चेतसः पुनः पुनः स्थापनमभ्यासस्तत्पूर्वको योगः समाधिस्तोनाभ्यासयोगेन मामाप्नुमिच्छ यतस्व । हे धनंजय बहून् शत्रून् जित्वा धनमाहृतवानसि राजसूयाद्यर्थमेवं मनःशत्रुं जित्वा

५ भाष्योत्कर्षदीपिका ।

तत्तत्कटादुद्धर्ता तथेति ध्वनयति ॥ ६ ॥ ७ ॥ यतोऽधिकतरऋशमन्तरेण भगवदुपासकानामुद्धारस्तस्मान्मय्येव विश्वरूपे परमात्मनि एवकारेणोपास्यान्तरस्य फलस्य च व्यवच्छेदः । मनः संकल्पविकल्पात्मकं स्थापय । मय्येव निश्चयं कुर्वन्तीं बुद्धिं निवेशय । ततः किं स्यादत आह । अतः शरीरपातादूर्ध्वं मय्येव निवसिष्यसि निवत्स्यसि निश्चयेन मदात्मना मयि वासं करिष्यस्येव । अस्मिन्नर्थे संशयो न कर्तव्यः ॥ ८ ॥ एतत्कर्तुमशक्तस्य स्वप्राप्तावुपायान्तरमाह । अथैवमुक्तप्रकारेण मयि चित्तमचलं यथा स्यात्तथा समाधातुं स्थापयितुमसमर्थोऽसि चेत्ततश्चित्तस्यैकस्मिन्नालम्बने आन्यन्तरे बाह्ये वा प्रतिमादौ सर्वतः समाहृत्य पुनः पुनः स्थापनमभ्यासस्तत्पूर्वको योगः समाधानलक्षणस्तेन मां विश्वरूपमाप्तुं प्राप्तं इच्छ प्रार्थयस्व । धनंजयेति संबोधयन् यथा धनुर्विद्याभ्यासवलाद्वाजस्यो

६ श्रीधरीव्याख्या ।

एवं मय्यावेशितं चेतो यैस्तेषां शृत्ययुक्तासंसारसागरादहं सम्पुदुर्गतां अचिरेणैव भवामि ॥ ७ ॥ यस्मादेवं तस्मात् । मय्येवेति । मय्येव संकल्पविकल्पात्मकं मन आधत्स्व स्थिरीकुरु । बुद्धिमपि व्यवसायात्मिकां मय्येव निवेशय । एवं कुर्वन्मत्प्रसादेन लब्धज्ञानः सन्नत ऊर्ध्वं देहान्ते मरणानन्तरं मय्येव निवसिष्यसि निवत्स्यसि मदात्मना वासं करिष्यसि नात्र संशयः । तथाच श्रुतिः—‘देहान्ते देवस्तारकं परब्रह्म व्याचष्टे’ इति ॥ ८ ॥ अत्राशक्तं प्रति सुगमोपायमाह—अथेति । स्थिरं यथाभवत्येवं मयि चित्तं धारयितुं यदि

७ अभिनवगुप्ताचार्यव्याख्या ।

स्कन्दमिहापि संवेद्यते ॥ यदा तु विगतेश्वरः स्ववशवर्तितां संश्रयबहुत्रिमसमुल्लसत्पुलककम्पबाष्पावुगः । शरीरनिरपेक्षतां स्फुटयुपादानक्षितः स्वर्गक्षितिं दुष्यते युगपदेव बोधानलः ॥ तदैव तव देवि तद्गुह्यपाशयैर्वर्जितं (अतिवर्णिगं) महेशमवबुध्यते विवशपाशसंक्षोभकम् ॥’ इत्यादि ॥ ६ ॥ ७ ॥ ८ ॥ अथेति । समाधातुमावेशयितुम् ॥ ९ ॥ अभ्यासेपीति । अपैतदपीत्यारभ्य अवाप्ससीत्यन्तम् । तीव्रतरभगवच्छक्तिपातं

अभ्यासेऽप्यसमर्थोऽसि मत्कर्मपरमो भव ।

मदर्थमपि कर्माणि कुर्वन्सिद्धिमवाप्स्यसि ॥ १० ॥

अथैतदप्यशक्तोऽसि कर्तुं मद्योगमाश्रितः ।

सर्वकर्मफलत्यागं ततः कुरु यतात्मवान् ॥ ११ ॥

१ श्रीमच्छांकरभाष्यम् ।

दभ्यासयोगेन चित्तस्यैकस्मिन्नालम्बने सर्वतः समाहृत्य पुनः पुनः स्थापनमभ्यासस्तत्पूर्वको योगः समाधानलक्षणस्तेनाभ्यासयोगेन मां विश्वरूपमिच्छ प्रार्थयस्वातुं प्राप्तुं हे धनंजय ॥ ९ ॥ अभ्यासेऽपीति । अभ्यासेऽप्यसमर्थोऽस्यशक्तोऽसि तर्हि मत्कर्मपरमो भव मदर्थं कर्म मत्कर्म तत्परमो मत्कर्म-प्रधान इत्यर्थः । अभ्यासेन विना मदर्थमपि कर्माणि केवलं कुर्वन्सिद्धिं सत्त्वशुद्धियोगज्ञानप्राप्ति-द्वारेणावाप्स्यसि ॥ १० ॥ अथैतदिति । अथ पुनरेतदपि यदुक्तं मत्कर्मपरमत्वं तत्कर्तुमशक्तोऽसि मद्योगमाश्रितो मयि क्रियमाणानि कर्माणि संन्यस्य यत्करणं तेषामनुष्ठानं स मद्योगस्तमाश्रितः संन्य-

२ आनन्दगिरिव्याख्या ।

एकमालम्बनं स्थूलं प्रतिमादिसमाधानं ततोऽभ्यन्तरे विश्वरूपे चित्तैकाग्र्यम् ॥ ९ ॥ द्वैताभिनिवेशादभ्यासाधीने योगेऽपि सामर्थ्याभावे पुनरुपायान्तरमाह—अभ्यासेऽपीति । अभ्यासयोगेन विना भगवदर्थं कर्माणि कुर्वाणस्य किं स्यादित्याशङ्क्याह—अभ्यासेनेति । सिद्धिर्ब्रह्मभावः । अपरिहावधिसूचनार्थः ॥ १० ॥ भगवत्कर्मपरत्वमप्य-शक्यमिति शङ्कते—अथेति । बहिर्विषयाकृष्टचेतस्त्वादित्यर्थः । तर्हि भगवत्प्राप्त्युपायत्वेन संयतचित्तो भूत्वा

३ नीलकण्ठव्याख्या (चतुर्थरी) ।

योगेन चित्तस्यैकस्मिन्नाभ्यन्तरे बाह्ये वा प्रतिमादावालम्बने सर्वतः समाहृत्य पुनः पुनः स्थापनमभ्यासस्तत्पूर्वको योगः समाधानलक्षणस्तेनाभ्यासयोगेन मां विश्वरूपमाप्तुं प्राप्तुमिच्छ प्रार्थयस्व हे धनंजय ॥ ९ ॥ अभ्यासेऽपीति । अभ्यासे पूर्वश्लोकोक्ते । मत्कर्म 'श्रवणं कीर्तनं विष्णोः स्मरणं पादसेवनम् । अर्चनं वन्दनं दास्यं सख्यमात्मनिवेदनम्' इति नवविधभजनताम्रं भगवत्प्रीत्यर्थं कर्म मत्कर्मशब्दितं तदेव परमावश्यकं यस्य तादृशो भव । कर्माणि श्रवणादीनि । सिद्धिं सत्त्वशुद्धिम् ॥ १० ॥ मद्योगं श्रवणादौ निष्ठाम् । तर्हि पूर्वोक्तं श्रौतस्मार्तसर्वकर्मफलत्यागं

४ मधुसूदनीव्याख्या ।

तत्त्वज्ञानधनमाहरिष्यसीति न तवाश्चर्यमिति संबोधनार्थः ॥ ९ ॥ अभ्यासेऽपीति । मत्प्रीणनार्थं कर्म मत्कर्म श्रवणकी-र्तनादिभागवतधर्मस्तत्परमस्तदेकनिष्ठो भव । अभ्यासासामर्थ्ये मदर्थं भागवतधर्मसंज्ञकानि कर्माण्यपि कुर्वन्सिद्धिं ब्रह्मभाव-लक्षणां सत्त्वशुद्धिं ज्ञानोत्पत्तिद्वारेणावाप्स्यसि ॥ १० ॥ अथेति । अथ बहिर्विषयाकृष्टचेतस्त्वादेतन्मत्कर्मपरत्वमपि कर्तुं न शक्नोषि ततो मद्योगं मदेकशरणत्वमाश्रितः मयि सर्वकर्मसमर्पणं मद्योगस्तं वाश्रितः सन् यतात्मवान् यतः संयतसर्वेन्द्रियः

५ भाष्योत्कर्षदीपिका ।

धनं भीष्मादिभ्यो गोधनं चाहृतवानसि तथाभ्यासयोगेन मामप्याहर्तुं योग्योऽसीति सूचयति ॥ ९ ॥ सर्वतश्चित्तमाहृत्यैकात्मालम्बने पुनः पुनः स्थापनेऽशक्तं प्रत्युपायान्तरमाह । अभ्यासेऽप्यसमर्थोऽसि चेत् मदर्थमपि कर्म मत्प्रीत्यर्थं यत्कर्म तत्परमस्तत्प्रधानो भव । अभ्यासेन विना मदर्थमपि केवलं कुर्वन् सिद्धिं ब्रह्मस्वभावं मोक्षं सत्त्वशुद्धियोगज्ञानप्राप्तिद्वारा प्राप्स्यसीत्यर्थः ॥ १० ॥ तर्हि विषयाकृष्टचित्तत्वाद्भगवत्कर्मपरतायामशक्तं प्रत्युपायान्तरमाह—अथैतदपि कर्तुमशक्तोऽसि चेत्तर्हि मद्योगमाश्रितः मयि सर्वाणि कर्माणि संन्यस्य तेषामनुष्ठानं मद्योगस्तमाश्रितः मदेकशरणत्वमाश्रितः सन् तदनन्तरं सर्वेषां कर्मणां फलसंन्यासं कुरु विवेकसं-

६ श्रीधरीव्याख्या ।

शक्तो न भवसि तर्हि विक्षिप्तं चित्तं पुनः प्रत्याहृत्य ममानुस्मरणलक्षणो योगाभ्यासस्तेन मां प्राप्तुमिच्छ प्रयत्नं कुरु ॥ ९ ॥ यदि पुनर्नैवं तत्राह—अभ्यास इति । अभ्यासेऽपि यद्यशक्तोऽसि तर्हि मत्प्रीत्यर्थानि यानि कर्माण्येकादशयुक्तासत्रतचर्चानामसंकीर्तना-दीनि तदनुष्ठानमेव परमं यस्य तादृशो भव । एवंभूतानि कर्माण्यपि मदर्थं कुर्वन्मोक्षं प्राप्स्यसि ॥ १० ॥ अत्यन्तं भगवद्धर्मपरिनि-ष्ठायामशक्तस्य पक्षान्तरमाह—अथैतदपीति । अथैतदपि कर्तुमशक्तोऽसि तर्हि मद्योगं मदेकशरणत्वमाश्रितः सर्वेषां दृष्टादृष्टार्थाना-मावश्यकानां चाक्षिहोत्रादिकर्मणां फलानि नियतचित्तो भूत्वा परित्यज । एतदुक्तं भवति । मया तावदीश्वराज्ञया यथाशक्ति कर्माणि कर्तव्यानि, फलं पुनर्दृष्टमदृष्टं वा परमेश्वराधीनमित्येवं मयि भारमारोप्य फलसक्तिं परित्यज्य वर्तमानो मत्प्रसादेन कृतार्थो भविष्य-

७ अभिनवगुप्ताचार्यव्याख्या ।

चिरत्नप्रसादितगुरुचरणानुग्रहं च विना दुर्लभ आवेश इत्यभ्यासः । अभ्यासोपि न शक्यते विप्राश्चिभिमवादतस्तत्राशय कर्म पूजाजपस्वा-ध्यायहोमादीन्कुरु ॥ १० ॥ अथैतदपीति । यदि च भगवत्कर्म कर्तुं न शक्नोषि (क्तोऽसि) अज्ञत्वाच्छास्त्रोक्तक्रमावेदनात् तत्सर्वं मयि संन्यसे-

श्रेयो हि ज्ञानमभ्यासाज्ज्ञानाद्ध्यानं विशिष्यते ।

ध्यानात्कर्मफलत्यागस्त्यागाच्छान्तिरनन्तरम् ॥ १२ ॥

१ श्रीमच्छांकरभाष्यम् ।

वैकर्मफलत्यागं सर्वेषां कर्मणां फलसंन्यासं सर्वकर्मफलत्यागं ततोऽनन्तरं कुरु यतात्मवान्संयतचित्तः सन्नित्यर्थः ॥ ११ ॥ इदानीं सर्वकर्मफलत्यागं स्तौति—श्रेयो हि प्रशस्यतरं ज्ञानं कस्मादविवेकपूर्वकादभ्यासात्तस्मादपि ज्ञानाज्ज्ञानपूर्वकं ध्यानं विशिष्यते । ज्ञानवतो ध्यानादपि कर्मफलत्यागो विशिष्यत इत्यनुषज्यते । एवं कर्मफलत्यागात्पूर्वविशेषणवतः शान्तिरुपशमः सहेतुकस्य संसारस्यानन्तरमेव स्यान्नतु कालान्तरमपेक्षते । अज्ञस्य कर्मणि प्रवृत्तस्य पूर्वोपदिष्टोपायानुष्ठानाशक्तौ सर्वकर्मणां फलत्यागः श्रेयःसाधनमुपदिष्टं न प्रथममेव । अतश्च श्रेयो हि ज्ञानमभ्यासादुत्तरोत्तरविशिष्टत्वोपदेशेन सर्वकर्मफलत्यागः स्तूयते संपन्नसाधनानुष्ठानाशक्तावनुष्ठेयत्वेन श्रुतत्वात् । केन साधर्म्येण स्तुतिर्त्वं 'यदा सर्वे प्रमुच्यन्ते' इति सर्वकामप्रहाणादमृतत्वमुक्तं तत्प्रसिद्धम् । कामाश्च सर्वे श्रौतस्मात्सर्व-

२ आनन्दगिरिव्याख्या ।

कर्मफलसंन्यासं कुर्वित्याह—मद्योगमिति ॥ ११ ॥ उत्तरश्लोकतात्पर्यमाह—इदानीमिति । ज्ञानं शब्दयुक्तिभ्यामात्मनिश्चयः । अभ्यासो ज्ञानार्थश्रवणाभ्यासो निश्चयपूर्वको ध्यानाभ्यासो वा । तस्य विशिष्यमाणत्वे साक्षात्कारहेतुत्वं हेतुः । त्यागस्य विशिष्टत्वे हेतुमाह—एवमिति । ग्रीणातु भगवानिति तस्मिन्कर्मसंन्यासपूर्वकमित्यर्थः । पूर्वविशेषणवतो नियतचित्तस्य पुंसो यथोक्तत्यागादित्यर्थः । अनन्तरमेवेत्युक्तं व्यनक्ति—नत्त्विति । नतु कर्मफलत्यागस्य सद्यःशान्तिकरत्वे सम्यग्धीरेव तथेति श्रुतिस्मृतिप्रसिद्धिविरुध्येत तत्राह—अज्ञस्येति । दीर्घेण कालेनादरनैरन्तर्यानुष्ठिताज्ज्ञानाद्वस्तुसाक्षात्कारद्वारा संसारदुःखोपशान्तेःस्थाविधाज्ज्ञानात्यागस्य विशिष्टत्वोक्तस्तदीयस्तुतिरश्रेष्ठेत्याह—अतश्चेति । तत्र हेतुमाह—संपन्नेति । संपन्नानि प्राप्तानि साधनान्यक्षरोपासनादीनि तेषां मध्ये पूर्वपूर्वस्यानुष्ठानाशक्तावुत्तरोत्तरस्यानुष्ठेयत्वेनोपदेशात्यागे चोपदेशपर्यवसानादित्यर्थः । त्यागे विशिष्टत्ववचनस्य केन साधर्म्येण तं प्रति स्तुतिरिति पृच्छति—केनेति । उत्तरमाह—यदेति । अमृतत्वमुक्तम् 'अथ मर्त्योऽमृतो भवति' इति शेषादिति शेषः । कामप्रहाणास्यामृतत्वार्थत्वमथाकामयमान इत्यादावपि सिद्धमित्याह—तदिति । कामत्यागस्यामृतत्वहेतुत्वेऽपि कथं कर्मफलत्यागस्य तद्धेतुत्वमित्याशङ्क्याह—कामाश्चेति । कर्मफलत्यागादेव शा-

३ नीलकण्ठव्याख्या (चतुर्थी) ।

कुर्वित्यर्थः । यतात्मवान् यतश्च नियमादिमांश्च आत्मवान् जितचित्तश्चेति यतात्मवान् ॥ ११ ॥ इममेव त्यागं सर्वपुरुषार्थमूलत्वात्स्तौति—श्रेयो हीति । अभ्यासान्निदिध्यासनाज्ज्ञानं श्रवणमननजं परोक्षं श्रेयः । ज्ञानादपि

४ मधुसूदनीव्याख्या ।

आत्मवान् विवेकी च सन् सर्वकर्मफलत्यागं कुरु फलाभिसन्धिं त्यजेत्यर्थः ॥ ११ ॥ इदानीमत्रैव साधनविधानपर्यवसानादिमं सर्वकर्मफलत्यागं स्तौति—श्रेयोहीति । श्रेयः प्रशस्यतरं हि एव ज्ञानं शब्दयुक्तिभ्यामात्मनिश्चयः अभ्यासाज्ज्ञानार्थश्रवणाभ्यासाज्ज्ञानाच्छ्रवणमननपरिनिष्पन्नादपि ध्यानं निदिध्यासनसंज्ञं विशिष्यते अतिशयितं भवति । साक्षात्काराव्यवहितहेतुत्वात् । तदेवं सर्वसाधनश्रेष्ठं ध्यानं ततोऽप्यतिशयितत्वेनाङ्कतः कर्मफलत्यागः स्तूयते—ध्यानादिति । ध्यानात्कर्मफलत्यागो विशिष्यत इत्यनुषज्यते । त्यागान्नियतचित्तेन पुंसां कृतात्सर्वकर्मफलत्यागात् शान्तिरुपशमः सहेतुकस्य संसारस्यानन्तरं अव्यवधानेन

५ भाष्योत्कर्षदीपिका ।

यतचित्तः सन्नित्यर्थः ॥ ११ ॥ इदानीमवश्यकर्तव्यतायै सर्वकर्मफलसंन्यासं स्तौति—श्रेयो हीति । विवेकपूर्वकाज्ज्ञानार्थाच्छ्रवणाभ्यासाच्छ्रुतिरुक्तियुक्त्यामात्मनिश्चयरूपं ज्ञानं श्रेयः प्रशस्यतरं, ज्ञानादपि निदिध्यासनशून्याज्ज्ञानपूर्वकं ध्यानं विशिष्यते प्रशस्यं भवति, ध्यानादपि कर्मफलत्यागो विशिष्यते । यद्वाभ्यासाभिदिध्यासनाज्ज्ञानं श्रवणमननजं परोक्षं श्रेयः, ज्ञानादपि ध्यानं विष्णोः श्रवणक्रीर्तनादि विशिष्यते ततोऽपि कर्मफलत्याग इति तदेतदरुचिप्रस्तम् । अरविबीजं तु परोक्षदेर्निदिध्यासनस्य श्रेष्ठव-

६ श्रीधरीव्याख्या ।

सीति तात्पर्यम् ॥ ११ ॥ तमिमं फलत्यागं स्तौति—श्रेयो हीति । सम्यग्ज्ञानरहितादभ्यासाद्युक्तिसहितोपदेशपूर्वकं ज्ञानं श्रेष्ठं । तस्मा-

७ अभिनवगुप्ताचार्यव्याख्या ।

आत्मनिवेदनद्वारेणेत्याह्वयः । अमुमेवाज्ञयमाश्रित्य लघुप्रक्रियायां मयैवोक्तम्—'जनाधिकमविज्ञातं पौर्वापर्यविवर्जितम् । यज्ञावधानरहितं बुद्धेर्विच्छलितं च यत् ॥ तत्सर्वं मम सर्वेश भक्तस्यार्तस्य दुर्मतेः । क्षन्तव्यं कृपया शंभो यतस्त्वं करुणापरः ॥ अनेन स्तोत्रयोगेन तवात्मनः निवेदये । पुनर्भिक्षारणमहं दुःखानां नैमि पात्रताम्' इति । पारमेश्वरेषु हि सिद्धान्तशास्त्रेणात्मनिवेदनेऽयमेवाभिप्रायः ॥ ११ ॥ तद्विदं तात्पर्यमुपसंहियते—श्रेयोहीत्यादि । श्रेयोहि ज्ञानमावेशात्मा अभ्यासाच्छ्रेयात् अभ्यासस्य तत्फलत्वात् । तस्मादिवेशाद्व्यापकं

अद्वेष्टा सर्वभूतानां मैत्रः करुण एव च ।

निर्ममो निरहंकारः समदुःखसुखः क्षमी ॥ १३ ॥

१ श्रीमच्छांकरभाष्यम् ।

कर्मणां फलानि । तस्यागे च विदुषो ध्याननिष्ठस्यानन्तरं शान्तिरिति सर्वकामत्यागसामान्यमन्य-
कर्मफलत्यागस्यास्तीति तत्सामान्यात्सर्वकर्मफलत्यागस्तुतिरियं प्ररोचनार्था । यथागस्त्येन ब्राह्मणेन
समुद्रः पीत इदानींतना अपि ब्राह्मणा ब्राह्मणत्वसामान्यात्स्तूयन्ते एवं कर्मफलत्यागात्कर्मयोगस्य
श्रेयःसाधनत्वमभिहितम् ॥ १२ ॥ अत्र चात्मेश्वरभेदमाश्रित्य विश्वरूप ईश्वरे चेतःसमाधानलक्षणो

२ आनन्दगिरिव्याख्या ।

न्तिश्चेज्ज्ञाननिष्ठोपेक्षितेत्याशङ्क्याह—तस्यागे चेति । तथापि कथमज्ञस्य कर्मफलत्यागस्तुतिरित्याशङ्क्याह—इति
सर्वेति । विद्यावत्स्यागवद्विद्वत्स्यागस्यापि त्यागत्वाविशेषाद्विशिष्टत्वोक्तिर्युक्तेति स्तुतिमुपसंहरति—इति तत्सा-
मान्यादिति । किमर्था स्तुतिरित्याशङ्क्य त्यागे रुचिमुत्पाद्य प्रवर्तयितुमित्याह—प्ररोचनार्थेति । त्यागस्तुतिं
दृष्टान्तेन स्पष्टयति—यथेति । फलत्यागः श्रेयोहेतुश्चेकर्मत्यागादपि फलत्यागसिद्धेरलं कर्मानुष्ठानेनेत्याशङ्क्याह—
एवं कर्मेति । फलाभिलाषं त्यक्त्वा कर्मानुष्ठानस्यापि तत्स्येव श्रेयोहेतुतया विवक्षितत्वान्नानुष्ठानार्थक्यमित्यर्थः
॥ १२ ॥ संप्रत्यद्वेष्टेत्याद्यवतारयितुं वृत्तं कीर्तयति—अत्र चेति । तयोश्चेदात्यन्तिकोऽभेदो न तर्हीश्वरे मनः-

३ नीलकण्ठव्याख्या (चतुर्थरी) ।

ध्यानं विष्णोः श्रवणकीर्तनादि विशिष्यते । ततोऽपि कर्मफलत्यागः श्रेयान् । यस्मादनन्तरमव्यवधानेन शान्तिर्मोक्षोऽस्ति
चित्तशुद्ध्याद्युत्पादनद्वारेण । अत्र बाह्यं साधनं सुकरत्वात्पूर्वपूर्वापेक्षया प्रशस्तमित्युच्यते तत्रैव प्रवृत्त्यतिशयाय ।
यद्वा श्रवणाद्यभ्यासात्तज्ज्ञानं तत्त्वनिश्चयात्मकं श्रेयः । ततोऽपि ज्ञातव्यार्थस्य साक्षात्कारार्थं ध्यानं श्रेयः । ततोऽपि
कर्मफलत्यागः । योगी हि सर्वकर्मत्यागी 'प्रजहाति यदा कामान्' इति प्रोक्तः । अयमपि कर्मफलत्यागेन कामाञ्जहा-
त्येवेति तेन सम इति स्तूयते ॥ १२ ॥ परमप्रकृतस्याक्षरसोपासकं स्तौति तद्रूपकथने हि साधकानां तेषु गुणेष्वद्वारो

४ मधुसूदनीव्याख्या ।

नतु कालान्तरमपेक्षते । अत्र 'यदा सर्वे प्रमुच्यन्ते कामा येऽस्य हृदि श्रिताः । अथ मर्त्योऽमृतो भवत्यत्र ब्रह्म समश्नुते'
इत्यादि श्रुतिषु, प्रजहाति यदा कामान्सर्वानित्यादिस्थितप्रज्ञलक्षणेषु च सर्वकामत्यागस्यास्तत्त्वसाधनत्वमन्तर्गतं कर्मफलानि
च कामास्तत्त्यागोऽपि कामत्यागत्वसामान्यात्सर्वकामत्यागफलेन स्तूयते । यथागस्त्येन ब्राह्मणेन समुद्रः पीत इति यथा वा
जामदग्न्येन ब्राह्मणेन निःक्षत्रा पृथिवी कृतेति ब्राह्मणत्वसामान्यादिदानींतना अपि ब्राह्मणा अपरिमेयपराक्रमत्वेन स्तूयन्ते
तद्वत् ॥ १२ ॥ तदेवं मन्दमधिकारिणं प्रत्यतिदुष्करत्वेनाक्षरोपासननिन्दया सुकरं सगुणोपासनं विधायाशक्तितारभ्यानुवा-

५ भाष्योत्कर्षदीपिका ।

प्रसिद्धिः । एवं मद्योगमाश्रितस्यात्मवतः सर्वकर्मफलत्यागात्सहेतुकस्य संसारस्य शान्तिरुपशमोऽनन्तरमेव स्यान्नतु कालान्तर-
मपेक्षते । नन्वेवं 'तरति शोकमात्मवित्' 'तमेव विदित्वातिमृत्युमेति । नान्यः पन्था विद्यतेऽयनाय' 'ज्ञानादेव तु कैवल्यं' 'ऋते-
ज्ञानाच्च मोक्षः' 'यदा चर्मवदाकाशं वेष्टयिष्यन्ति मानवाः । तदा देवमविज्ञाय दुःखस्यान्तो भविष्यति' 'नहि ज्ञानेन सदृशं पवि-
त्रमिह विद्यते' । 'ज्ञानं लब्ध्वा परां शान्तिमचिरेणाधिगच्छति' इत्यादिश्रुतिस्मृतिप्रसिद्धिर्विध्यत इति चेन्न । प्रकृतवचनस्य स्तुति-
परत्वात् । अक्षरोपासनादीनां साधनानां मध्ये पूर्वपूर्वानुष्ठानाशक्ताडुत्तरोत्तरस्यानुष्ठेयत्वेनोपदेशात्त्यागे चोपदेशपर्यवसानादज्ञस्य
कर्मणि प्रवृत्तस्य पूर्वपूर्वोपदिष्टसाधनेऽज्ञातस्य सर्वकर्मफलत्यागः उपदिष्टः स्तूयते प्रवृत्त्यर्थम् । 'यदा सर्वे प्रमुच्यन्ते कामा येऽस्य
हृदि श्रिताः । अथ मर्त्योऽमृतो भवत्यत्र ब्रह्म समश्नुते' 'प्रजहाति यदा कामान्सर्वानिपार्थ मनोगतान् । आत्मन्येवात्मना तुष्टः स्थित-
प्रज्ञस्तदोच्यते' इत्यादिश्रुतिस्मृतिभ्यां विदुषो ध्याननिष्ठस्य कामानां सर्वकर्मफलानां त्यागादनन्तरं शान्तेरुक्तत्वादज्ञकृतसर्वकर्मत्याग-
स्यापि सर्वकाम्यकर्मत्यागसामान्यात्कर्मफलसंन्यासास्तुतिः प्ररोचनार्था । यथागस्त्येन ब्राह्मणेन समुद्रः पीतः । यथा वा परशु-
रामेण ब्राह्मणेनैकविंशतिवारं निःक्षत्रा पृथिवी कृतेति ब्राह्मणत्वसामान्यादिदानींतना ब्राह्मणाः स्तूयन्ते ॥ १२ ॥ 'ते प्राभुवन्ति मामेव
सर्वभूतहिते रताः' इत्यनेनाक्षरोपासकानां मोक्षप्राप्तौ स्वातन्त्र्यमुक्त्वा 'ऋशोऽधिकतरस्तेषामव्यक्तासक्तचेतसां' इत्यादिनाऽक्षरोपासनायां

६ श्रीधरीव्याख्या ।

वपि तत्पूर्वकं ध्यानं श्रेष्ठं । 'ततस्तु तं पश्यति निष्कलं ध्यायमानः' इति श्रुतेः । तस्मादप्युक्तलक्षणः कर्मफलत्यागः श्रेष्ठः, तस्मादेवं
भूतात्कर्मफलत्यागात्कर्मसु तत्फलेषु चासक्तिनिवृत्त्या मत्प्रसादेन च समनन्तरमेव संसारशान्तिर्भवति ॥ १२ ॥ एवंभूतस्य भक्तस्य

७ अभिनवगुप्ताचार्यव्याख्या ।

भगवन्मयत्वं विशिष्यते विशेषत्वं याति । अभिमतप्राप्त्यासक्तिव्यानेन भगवन्मयत्वे कर्मफलानि संन्यसितुं युज्यन्ते । अन्यथाऽज्ञातरूपवे
क संन्यासः । कर्मफलत्यागे चात्यन्तिकी शान्तिः । अतः सर्वमूलत्वादावेक्षात्मकं ज्ञानमेव प्रधानम् ॥ १२ ॥ अद्वेष्टेति । मैत्री अमस्तरता

१ श्रीमच्छांकरभाष्यम् ।

योग उक्त ईश्वरार्थं कर्मानुष्ठानादि च । 'अथैतदप्यशक्तोऽसि' इत्यज्ञानकार्यसूचनाभेददर्शिनोऽक्षरोपासकस्य कर्मयोग उपपद्यत इति दर्शयति । तथा कर्मयोगिनोऽक्षरोपासनानुपपत्तिं दर्शयति भगवान् 'ते प्राप्नुवन्ति मामेव' इति । अक्षरोपासकानां कैवल्यप्राप्तौ स्वातन्त्र्यमुक्त्वेतरेषां पारतन्त्र्यमीश्वराधीनतां दर्शितवांस्तेषामहं समुद्धर्तेति । यदि हीश्वरस्यात्मभूतास्ते मता अभेददर्शित्वादक्षररूपा एव त इति समुद्धरणकर्मवचनं तान्प्रत्यपेक्षालं स्यात् । यस्माच्चाजुनस्यात्यन्तमेव हितैषी भगवांस्तस्य सम्यग्दर्शनान्वितं कर्मयोगं भेददृष्टिमान्तमेवोपदिशति । न चात्मानमीश्वरं प्रमाणतो बुद्ध्वा कस्यचिद्गुणभावं जिगमिषति कश्चिद्विरोधात् । तस्मादक्षरोपासकानां सम्यग्दर्शननिष्ठानां संन्यासिनां त्यक्तसर्ववैषणानाम् 'अद्वेषा सर्वभूतानाम्' इत्यादिधर्मपूणं साक्षादमृतत्वकारणं वक्ष्यामीति प्रवर्तते अद्वे-

२ आनन्दगिरिव्याख्या ।

समाधानरूपो योगोऽत्यन्ताभेदे ध्यातृध्येयत्वाभावात् । नचात्यन्ताभेदे कर्मानुष्ठानं तत्फलत्यागो वा परस्परं तद्योगादित्यर्थः । भगवदुक्तिसामर्थ्यादपि कर्मयोगादिनाभेददृष्टिमतो भवतीत्याह—अथेति । अक्षरोपासकस्य कर्मयोगायोगवत्कर्मयोगिनोऽक्षरोपासनानुपपत्तिरपि दर्शितेत्याह—तथेति । अक्षरोपासकाः सम्यग्धीनिष्ठा यथाज्ञानं भगवन्तमेवामुवन्ति न तथा कर्मिणः साक्षात्तदासावुचितास्तथा च कर्मिणो नाक्षरोपासनसिद्धिरित्यर्थः । इतश्चाक्षरोपासनं कर्मानुष्ठानं न चैकत्र युक्तमित्याह—अक्षरेति । नन्वक्षरोपासकवदन्येषामपीश्वरात्मताविशेषात्कुतस्तदधीनत्वं तत्राह—यदीति । कर्मयोगस्याक्षरोपास्तेश्च युगपदेकत्रायोगे हेत्वन्तरमाह—यस्माच्चेति । कुरु कर्मवैय्यादाविति शेषः । किंचाक्षरोपासको वाक्यादीश्वरमात्मानं वेत्ति नासौ क्रियायां गुणत्वेन कर्तृत्वमनुभवति गुणत्वेश्वरत्वयोरैकत्र व्याघातादतोऽपि नाक्षरोपासनं कर्मानुष्ठानं चैकत्र युक्तमित्याह—नचेति । अक्षरोपास्तिकर्मयोगयोरैकत्र पर्यायायोगे फलितमाह—तस्मादिति । अज्ञानां कर्मिणां वक्ष्यमाणधर्मजातस्य साकल्येनायोगादक्षरनिष्ठानामेवेदमुच्यतेऽविरुद्धां-

३ नीलकण्ठव्याख्या (चतुर्थी) ।

भविष्यतीति बुद्ध्यह—अद्वेष्टेति । अद्वेष्टा चेदुदासीनः स्यान्नेत्याह । मैत्रः मित्रमेव मैत्रो नतुदासीनः कदाचिदपि । नन्वन्यस्मिन् शत्रौ सति कथं मैत्रत्वं स्यात्तत्राह—करुण इति । दुःखदातारमपि करुणया न बाधितुमीधे अपितु

४ मधुसूदनीव्याख्या ।

देनान्यान्यपि साधनानि विदधौ भगवान्वासुदेवः । कथं नु नाम सर्वप्रतिबन्धरहितः सन्तुत्तमाधिकारितया फलभूतायामक्षरविद्यायामवतरेदित्यभिप्रायेण साधनविधानस्य फलार्थत्वात् । तदुक्तं 'निर्विशेषं परं ब्रह्म साक्षात्कर्तुमनीश्वराः । ये मन्दास्तेऽनुकम्प्यन्ते सविशेषनिरूपणैः । वशीकृते मनस्वेषां सगुणब्रह्मशीलनात् । तदेवाविर्भवेत्साक्षादपेतोपाधिकल्पनम् ॥' इति । भगवता पतञ्जलिना चोक्तं 'समाधिसिद्धिरीश्वरप्रणिधानात्' इति । 'ततः प्रत्यक्चेतनाधिगमोऽप्यन्तरायाभावश्च' इति च । तत इतीश्वरप्रणिधानादित्यर्थः । तदेवमक्षरोपासननिन्दा सगुणोपासनस्तुतये ननु हेयतया उदितहोमविधानुदितहोमनिन्दावत् । नहि निन्दा निन्द्यं निन्दितुं प्रवर्ततेऽपि तु विधेयं स्तोतुमिति न्यायात् । तस्मादक्षरोपासका एव परमार्थतो योगवित्तमाः 'प्रियो हि ज्ञानिनोऽत्यर्थमहं स च मम प्रियः । उदाराः सर्वे एवैते ज्ञानी त्वात्मैव मे मतम्' इत्यादिना पुनः पुनः प्रशस्तमतयोक्तास्तेषामेव ज्ञानं धर्मजातं चानुसरणीयमधिकारमासाद्य त्वयेत्यर्जुनं बुबोधयिषुः परमहितैषी भगवानभेददर्शिनः कृतकृत्यानक्षरोपासकान्प्रस्तौति सप्तभिः—अद्वेष्टेत्यादिना । सर्वाणि भूतान्यात्मत्वेन पश्यन्नात्मनो दुःखहेतावपि प्रतिकूलबुद्ध्यभा-

५ भाष्योत्कर्षदीपिका ।

मन्दमतित्वादनधिकारिणामुद्धाराय करुणानिधिना भगवताऽधिकतरक्लेशं तत्र प्रदर्श्य आत्मेश्वरभेदमाश्रित्य विश्वरूपे परमेश्वरे चित्तसमाधानलक्षणयोगादिकमुक्तम् । तथाच 'अन्तस्तद्धर्मोपदेशात्' इति सूत्रस्थे कल्पतरौ 'निर्विशेषं परं ब्रह्म साक्षात्कर्तुमनीश्वराः । ये मन्दास्तेऽनुकम्प्यन्ते सविशेषनिरूपणैः । वशीकृते मनस्वेषां सगुणब्रह्मशीलनात् । तदेवाविर्भवेत्साक्षादपेतोपाधिकल्पनम्' इति । एवमत्रापि भगवानभेददर्शित्वात्स्वात्मभूतानामक्षररूपाणां समुद्धरणकर्मवचनमयुक्तं मन्वानः सविशेषोपासकानामुद्धरणं स्वाधीनं मन्यमानः अक्षरोपासनायामधिकारसंपत्त्यर्थं सगुणोपासनां स्तौति ननु मोक्षस्यानन्यसाधनत्वेन श्रुतिस्मृतित्यायेतिहासपुराणैस्तत्र तत्र प्रतिपादिताया इतरसाधनफलभूताया अक्षरोपासनायाः हेयतायै । तस्मादस्मिन् जन्मनि जन्मान्तरे वा पूर्वपूर्वसाधनानुष्ठानक्रमेण प्राप्ताक्षरोपासनानां सम्यग्ज्ञाननिष्ठानां संन्यासिनां त्यक्तपुत्रदारवित्तवैषणानां अद्वेष्टृत्वादधिधर्मसमुदायः साक्षात्त्वात् तस्यैव मोक्षसाधनं वक्तुकाम आह भगवान्—अद्वेष्टेति । सर्वभूतानां यथायथं स्वस्मादुत्कृष्टेषु स्वस्मिन्द्वेषकर्तृषु च द्वेषवर्जितः

६ श्रीधरीव्याख्या ।

क्षिप्रमेव परमेश्वरप्रसादहेतुत्थमर्मानाह—अद्वेष्टेत्यष्टभिः । सर्वभूतानां यथायथमद्वेष्टा, मैत्रः, करुणश्च उक्तमेव द्वेषशून्यः, समेषु

७ अभिनवगुप्ताचार्यव्याख्या ।

यथावदस्तीति । एवं करुणा ममामी इत्यादि ममकारः अहमुदारोऽहं तेजस्वी असहज इत्यादिरहंकारः एतौ यस्य न स्तः । क्षमा अपकारिणं

संतुष्टः सततं योगी यतात्मा दृढनिश्चयः ।

मय्यर्पितमनोबुद्धिर्यो मद्भक्तः स मे प्रियः ॥ १४ ॥

१ श्रीमच्छांकरभाष्यम् ।

येति । अद्वेष्टा सर्वभूतानां न द्वेष्टात्मनो दुःखहेतुमपि न किञ्चिद्वेष्टि सर्वाणि भूतान्यात्मत्वेन हि पश्यति । मैत्रो मित्रभावो मैत्री मित्रतया वा वर्तत इति मैत्रः । करुण एव च करुणा कृपा दुःखितेषु दया तद्वान्करुणः सर्वभूताभयप्रदः संन्यासीत्यर्थः । निर्ममो ममेतिप्रत्ययवर्जितो निरहंकारो निर्गताहंप्रत्ययः । समदुःखसुखः समे दुःखसुखे द्वेषरागयोरप्रवर्तके यस्य स समदुःखसुखः क्षमी क्षमावानाक्रुष्टोऽभिहतो वाविक्रिय एवास्ते ॥ १३ ॥ संतुष्ट इति । संतुष्टः सततं नित्यं देहस्थितिकारणस्य लाभे चोत्पन्नालंप्रत्ययस्तथा गुणवल्लभे विपर्यये च संतुष्टः सततं योगी समाहितचित्तो यतात्मा

२ आनन्दगिरिव्याख्या ।

शस्य तु सर्वार्थत्वमिष्टमेवेत्यर्थः । सर्वेषां भूतानां मध्ये यो दुःखहेतुस्तं विद्वानपि द्वेष्टयेवेत्याशङ्क्याह—आत्मन इति । तत्र हेतुः—सर्वाणीति । सर्वभूतानामित्युभयतः संबध्यते । ममप्रत्ययवर्जितो देहेऽपीति शेषः । व्रतस्वाध्यायकृताहंकाराभिन्नान्तत्वाद्वाह—निर्गतेति ॥ १३ ॥ अक्षरोपासकस्य ज्ञानवतो विशेषणान्तराण्याह—संतुष्ट इति । सततमिति सर्वत्र संबध्यते । कार्यकरणसंघातः स्वभावशब्दार्थः । स्थिरत्वं कुतर्कादिना न भिन्नवनीयत्वम् ।

३ नीलकण्ठव्याख्या (चतुर्थी) ।

त्रातुमेवेच्छति । एतेन सर्वभूताभयप्रदः संन्यासी उक्तः । अतएव तस्य निर्मम इति विशेषणं युज्यते । मुख्यमक्षरविदो लक्षणं निरहंकार इति । अहंकारो हि सर्वानर्थनिदानं सएव निर्गतो यस्मात्स निरहंकारः । अतएव समे दुःखसुखे यस्य । 'तत्र को मोहः कः शोक एकत्वमनुपश्यतः' इति श्रुतेः । क्षमी क्षमावानपरिभवप्राप्तावपि स्वस्थचित्तः । अन्योऽपि मुमुक्षुरेतान्धर्माननुतिष्ठेदित्यर्थः ॥ १३ ॥ संतुष्टो यदच्छालाभेनैव संजातालंप्रत्ययः । सततं सर्वदा । योगी श्रवणादौ समाहितचित्तः । यतात्मा संयतशरीरेन्द्रियादिसंघातः । दृढः स्थिर आत्मतत्त्वविषये निश्चयो यस्य स दृढनिश्चयोऽसंभावनाशून्यो दृढश्रद्धावान् । मयि निर्गुणे ब्रह्मण्यर्पिते निहिते प्रविलापिते वा मनः संकल्पादिरूपं बुद्धिरध्यवसायस्ते उभे येन स मय्यर्पितमनोबुद्धिः । एतादृशो यो मे मम भक्तः स मे मम प्रियः आत्मत्वादेव स

४ मधुसूदनीव्याख्या ।

वान् द्वेष्टा सर्वभूतानां किंतु मैत्रः मैत्री स्निग्धता तद्वान् । यतः करुणः कृपा दुःखितेषु दया तद्वान् सर्वभूताभयदाता । परमहंसपरिव्राजक इत्यर्थः । निर्ममः देहेऽपि ममेति प्रत्ययरहितः निरहंकारः व्रतस्वाध्यायादिकृताहंकाराभिन्नान्तः द्वेषरागयोरप्रवर्तकत्वेन समे दुःखसुखे यस्य सः । अतएव क्षमी आक्रोशनताडनादिनापि न विक्रियामापद्यते ॥ १३ ॥ संतुष्ट इति । तस्यैव विशेषणान्तराणि । सततं शरीरस्थितिकारणस्य लाभेऽलाभे च संतुष्टः उत्पन्नालंप्रत्ययः । तथा गुणवल्लभे विपर्यये च ।

५ भाष्योत्कर्षदीपिका ।

समानेषु मित्रतया वर्तत इति मैत्रः । अज्ञेषु दुःखितेषु करुणा दया तद्वान्यतः सर्वाणि भूतान्यात्मत्वेनानुपश्यति । यद्वा सर्वाणि भूतान्यात्मत्वेन पश्यन्नात्मनो दुःखहेतावपि प्रतिकूलबुद्ध्यभावादद्वेष्टा सर्वभूतानां, न केवलमद्वेष्टा सर्वभूतानां किंतु मैत्रः स्नेहवान् । यतः करुणः । यद्वा सर्वभूतानामद्वेष्टा तर्हि द्वेषवर्जित उदासीनः स्यान्नेत्याह । मैत्रः । तर्हि उपकारमपेक्षोपकारकता । बन्धनहेतुस्नेहयुक्तश्च स्यान्नेत्याह । करुणः कृपावान् । सर्वभूताभयप्रदः संन्यासीत्यर्थः । दुःखितेषु कृपाया मैत्रः ननु रागादुपकारपेक्षया वा । ममत्वेन गृहीतस्य गेहादेः अहंकारास्पदत्वेन कल्पितस्य च देहादेः प्रतिकूलेषु द्वेषोऽनुकूलेषु रागश्च लोकस्य दृश्यते, तत्त्वविदः संन्यासिनस्त्वेतन्नास्तीत्याह । निर्ममो निरहंकारः ममेतिप्रत्ययवर्जितः ममतास्पदानां गेहादीनां त्यागात् वृत्तस्वाध्यायकृताहंकारप्रत्ययाभिर्गतः । अतएव समे द्वेषरागयोरप्रवर्तके सुखदुःखे यस्य । अतएव क्षमी क्षमावान् आक्रुष्टोऽपि ताडितोऽप्यविक्रिय एवास्त इत्यर्थः ॥ १३ ॥ अक्षरोपासकं ज्ञानवन्तं विशेषणान्तरैर्विशिनष्टि—संतुष्ट इति ।

६ श्रीधरीव्याख्या ।

मित्रतया वर्तत इति मैत्रः । हीनेषु कृपालुरित्यर्थः । निर्ममो निरहंकारश्च । कृपालुत्वादेवान्यैः सह समे दुःखसुखे यस्य सः । क्षमी क्षमावान् ॥ १३ ॥ संतुष्ट इति । सततं लाभेऽलाभे च संतुष्टः प्रसन्नचित्तो योग्यप्रमत्तो यतात्मा संयतस्वभावः दृढो मद्विषयो निश्चयो

७ अभिनवगुप्ताचार्यव्याख्या ।

शान्तप्रलम्बबुद्धिः । सततं योगी व्यवहारावस्थायामपि प्रशान्तान्तःकरणत्वात् । अनिकेतः इदमेव मया कर्तव्यमिति यस्य नास्ति प्रतिज्ञा

यस्मान्नोद्विजते लोको लोकान्नोद्विजते च यः ।

हर्षामर्षभयोद्वेगैर्मुक्तो यः स च मे प्रियः ॥ १५ ॥

१ श्रीमच्छांकरभाष्यम् ।

संयतस्वभावो दृढनिश्चयो दृढः स्थिरो निश्चयोऽध्यवसायो यस्यात्मतत्त्वविषये स दृढनिश्चयो मय्यर्पितमनोबुद्धिः संकल्पात्मकं मनोऽध्यवसायलक्षणा बुद्धिस्ते मध्येवार्पिते स्थापिते यस्य संन्यासिनः स मय्यर्पितमनोबुद्धिर्य ईदृशो मद्भक्तः स मे प्रियः । 'प्रियो हि ज्ञानिनोऽत्यर्थमहं स च मम प्रियः' इति सप्तमेऽध्याये सूचितं तदिह प्रपञ्च्यते ॥ १४ ॥ यस्मादिति । यस्मात् संन्यासिनो नोद्विजते नोद्वेग गच्छति न संतप्यते न संशुभ्यते लोको लोकान्नोद्विजते च यः हर्षामर्षभयोद्वेगैः हर्षश्चामर्षश्च भय चोद्वेगश्च तैर्हर्षामर्षभयोद्वेगैर्मुक्तः । हर्षः प्रियलाभेऽन्तःकरणस्योत्कर्षो रोमाञ्चनाश्रुपातादिलिङ्गः, तथा

२ आनन्दगिरिव्याख्या ।

मद्भक्तो मद्भजनपरो ज्ञानवानिति यावत् । ज्ञानवतो भगवत्प्रियत्वे प्रमाणमाह—प्रियो हीति । किमर्थं तति पुनरुच्यते तत्राह—तदिति ॥ १४ ॥ उद्वेगादिराहित्यमपि ज्ञानवतो विशेषणमिहाह—यस्मादिति । न केवलमुद्वेगं प्रत्यपादानत्वमेव संन्यासिनोऽनुपपन्नं किंतु तत्कृतृत्वमपीत्याह—तथेति । असहिष्णुता परकीयप्रकर्षस्यै

३ नीलकण्ठव्याख्या (चतुर्थी) ।

परमप्रेमास्पदम् 'ज्ञानी त्वात्मैव मे मतम्' इत्युक्तम् । एतेन पूर्वश्लोकोक्ताया निरहंकारतायाः साधनान्युक्ताणि ॥ १४ ॥ स च निरहंकारो द्विविधः । समाधिस्थो व्युत्थितश्च । तयोर्लक्षणं क्रमेणाह द्वाभ्याम्—यस्मादिति यस्मात्समाधिस्थत्वेन 'काष्ठसमाहोको नोद्विजते न त्रसति । लोकादपि यो निर्भनस्कत्वान्नोद्विजते । अतएव हा इष्टलाभे सति मनस उत्फुल्लता । अमर्षोऽसहिष्णुता । भयमात्मोच्छेदशङ्का । उद्वेगस्तत्कृतैव व्याकुलता । एतैर्निर्भन

४ मञ्जुसूदनीव्याख्या ।

सततमिति सर्वत्र संबध्यते । योगी समाहितचित्तः । यतात्मा संयतशरीरेन्द्रियादिसङ्घातः । दृढः कुतार्किर्कैरभिभूतुमशक्यतय स्थिरो निश्चयोऽहमस्म्यकर्त्रभोक्तृसच्चिदानन्दद्वितीयब्रह्मेत्यध्यवसायो यस्य स दृढनिश्चयः । स्थितप्रज्ञ इत्यर्थः । मयि भगवर्षा वासुदेवे शुद्धे ब्रह्मणि अपितमनोबुद्धिः समर्पितान्तःकरणः ईदृशो यो मद्भक्तः शुद्धाक्षरब्रह्मवित्स मे प्रियः सदात्मत्वात् ॥ १४ ॥ पुनस्तस्यैव विशेषणानि—यस्मादिति । यस्मात्सर्वभूताभयदायिनः संन्यासिनो हेतोर्नोद्विजते न संतप्यते लोकं यः कश्चिदपि जनः तथा लोकान्निरपराधोद्वेजनैकत्रतान् खलजनान्नोद्विजते च यः अद्वैतदर्शित्वात्, परमकारुणिकत्वेन क्षमाशीलत्वाच्च । किंच हर्षः स्वस्य प्रियलाभे रोमाञ्चाश्रुपातादिहेतुरानन्दमिव्यज्जकश्चित्तवृत्तिविशेषः, अमर्षः परोत्कर्षासहनरूपश्चित्तवृत्तिविशेषः, भयं व्याघ्रादिदर्शनाधीनश्चित्तवृत्तिविशेषस्त्रासः । उद्वेग एकाकी कथं विजने सर्वपरिग्रहशून्यो जीविष्यामीत्येवंविधो व्याकुलतारूपश्चित्तवृत्तिविशेषस्तैर्हर्षामर्षभयोद्वेगैर्मुक्तो यः अद्वैतदर्शितयः, तदयोग्यत्वेन तैरेव स्वयं परित्यक्तं

५ भाष्योत्कर्षदीपिका ।

सततमिति सर्वत्र संबध्यते । देहस्थितिकारणस्य लाभे अलाभे च सततं संतुष्टः नित्यं जातालंप्रत्ययः । समुपसर्गेण तुष्टे परिपक्वता बोध्यते । तथा गुणवद्भावेऽपि तद्विपर्यये च संतुष्टः । यतः सततं योगी योगाभ्यासेन समाहितान्तःकरणः । यतः सत संयतात्मा संयतकार्यकरणसंघातः अतएव संयतात्मेति वा । यतः सततं दृढः कुतर्कवादिना नाभिभवनीयः स्थिरः निश्चयोऽध्यवसा आत्मतत्त्वविषयो यस्य सः अतएव दृढनिश्चय इति वा । यतः सततं मयि परमात्मनि संकल्पविकल्पात्मकं मनोऽध्यवसायलक्षण बुद्धिश्च ते मध्येव स्थापिते यस्य स यतो मय्यर्पितमनोबुद्धिरिति वा । य ईदृशो मद्भक्तः शुद्धाक्षरात्मज्ञानवान् मद्भजनपरो मे म प्रियः । 'उद्वेगाः सर्व एवैते ज्ञानी त्वात्मैव मे मतम् । प्रियो हि ज्ञानिनोऽत्यर्थमहं स च मम प्रियः' इति सप्तमाध्याये सूचितस्यायं स्यायं प्रपञ्चः ॥ १४ ॥ तमेव विशेषणान्तरेर्विशिनष्टि । यस्मात्तत्त्वविदः संन्यासिनो लोकः सर्वो जनो नोद्विजते उद्वेगं संता संशोभं न गच्छति । लोकान्नोद्विजते च यः । अतएव हर्षामर्षभयोद्वेगैर्मुक्तः प्रियलाभेऽन्तःकरणस्योत्कर्षो रोमाञ्चाश्रुपातादिलिङ्गि हर्षः, अभिलषितप्रतिषातेऽसहिष्णुताऽमर्षः, व्याघ्रादिदर्शननिबन्धनस्त्रासो भयं, दुर्जनैराक्रुष्टे ताडितेऽपि चित्तस्योद्विगता उद्वेगस्तै

६ श्रीधरीव्याख्या ।

यस्य मय्यर्पिते मनोबुद्धी येन एवंभूतो यो मद्भक्तः स मे प्रियः ॥ १४ ॥ किंच—यस्मादिति । यस्मात्सकाशाहोको जनो नोर्ति जते भयशङ्कया संशोभं न प्राप्नोति यश्च लोकान्नोद्विजते यश्च स्वाभाविकैर्हर्षादिभिर्मुक्तः । तत्र हर्षः स्वस्येष्टार्थलाभे उत्साहः, अम

७ अभिनवगुप्ताचार्यव्याख्या ।

यथाप्राप्तहेवाकितया सुखदुःखादिकमुपभुजानः परमेश्वरविषयसमावेशितहृदयः सुखेनैव प्राप्नोति परमकैवल्यमिति शिवम् ॥ १३

अनपेक्षः शुचिर्दक्ष उदासीनो गतव्यथः ।

सर्वारम्भपरित्यागी यो मद्भक्तः स मे प्रियः ॥ १६ ॥

यो न हृष्यति न द्वेष्टि न शोचति न काङ्क्षति ।

१ श्रीमच्छांकरभाष्यम् ।

मर्षोऽभिलषितप्रतिघातेऽसहिष्णुता भयं त्रास उद्वेग उद्विग्नता तैर्मुक्तो यः स च मे प्रियः ॥ १५ ॥ अनपेक्ष इति । देहेन्द्रियविषयसंबन्धादिष्वपेक्षाविषयेष्वनपेक्षो निःस्पृहः शुचिर्बाह्याभ्यन्तरेण च शौचेन संपन्नो दक्षः प्रत्युत्पन्नेषु कार्येषु सद्यो यथावत्प्रतिपत्तुं समर्थः उदासीनो न कस्यचिन्मित्रादेः पक्षं भजते यः स उदासीनो यतिर्गतव्यथो गतभयः सर्वारम्भपरित्यागी आरभ्यन्त इत्या-
रम्भा इहामुत्रफलभोगार्थानि कामहेतूनि कर्माणि सर्वारम्भास्तान्परित्यक्तुं शीलमस्येति सर्वारम्भप-
रित्यागी यो मद्भक्तः स मे प्रियः ॥ १६ ॥ किंच—यो नेति । यो न हृष्यतीष्टप्राप्तौ न द्वेष्ट्यनिष्टप्राप्तौ न

२ आनन्दगिरिव्याख्या ।

शेषः । त्रासस्तस्करादिदर्शनाधीनः । उद्विग्नत्वमचेतनाच्चेतनाधीनस्य लोकादुत्तिग्नादिति यावत् ॥ १५ ॥ निरपेक्षत्वादिकमपि ज्ञानिनो विशेषणमित्याह—अनपेक्ष इति । आदिपदमपेक्षणीयसर्वसंग्रहार्थं, प्रतिपत्तव्येषु प्रतिपत्तुं कर्तव्येषु कर्तुं चेत्यर्थः । परैस्ताडितस्यापि गता व्यथा भयमस्येति व्युत्पत्तिमाश्रित्याह—गतेति । नच क्षमी-
त्यनेन पौनरुक्त्यं प्रत्युत्पन्नायामपि व्यथायामपकर्तृष्वनपकर्तृत्वं क्षमिष्यत्वमित्युपगमात् ॥ १६ ॥ द्वेषहर्षादिराहित्यमपि ज्ञानिनो लक्षणमित्याह—किंचेति । सर्वारम्भपरित्यागीत्यनेन विहितकाम्यत्यागस्योक्तत्वाद्विहितादन्यत्र मासङ्कोचीति

३ नीलकण्ठव्याख्या (चतुर्धरी) ।

स्कत्वादेव स्वयमेव मुक्तस्त्यक्तः । नत्वेतान्स्वयं त्यक्तुं यतते साधकवत् । ईदृशो यो मद्भक्तः स च मे प्रियः ॥ १५ ॥ अस्यैव व्युत्थानावस्थामाह—अनपेक्ष इति । सुखप्राप्तौ दुःखहाने वा तत्साधने वा लिप्साशून्योऽनपेक्षः । शुचिः बाह्याभ्यन्तरशौचवान् पुण्यापुण्याभ्यामलिप्तो वा । दक्षः भगवद्भजनादावनलसः । उदासीनो मानापमानादौ समवृत्तिः । अतएव गता व्यथा चेतःपीडा यस्य स गतव्यथः । सर्वारम्भपरित्यागी संन्यासित्वादेव । यो मद्भक्तः

४ मधुसूदनीव्याख्या ।

ननु तेषां त्यागाय स्वयं व्यापृत इति यावत् । तेन मद्भक्त इत्यनुकृत्यते । ईदृशो मद्भक्तो यः स मे प्रिय इति पूर्ववत् ॥ १५ ॥ अनपेक्ष इति । किंच निरपेक्षः सर्वेषु भोगोपकरणेषु यदृच्छोपनीतेष्वपि निःस्पृहः, शुचिर्बाह्याभ्यन्तरशौचसं-
पन्नः, दक्ष उपस्थितेषु ज्ञातव्येषु कर्तव्येषु च सद्य एव ज्ञातुं कर्तुं च समर्थः, उदासीनो न कस्यचिन्मित्रादेः पक्षं भजते, यो गतव्यथः परैस्ताड्यमानस्यापि गता नोत्पन्ना व्यथा पीडा यस्य सः, उत्पन्नायामपि व्यथायामनपकर्तृत्वं क्षमिष्यत्वं, व्यथाकारणेषु सत्स्वप्यनुत्पन्नव्यथत्वं गतव्यथत्वमिति भेदः । ऐहिकामुष्मिकफलानि सर्वाणि कर्माणि सर्वारम्भास्तान्परित्यक्तुं शीलं यस्य स

५ भाष्योत्कर्षदीपिका ।

मुक्तो यः स च मे प्रियः ॥ १५ ॥ निरपेक्षत्वादिकमपि ज्ञानिनो विशेषणमित्याशयेनाह । अनपेक्षः देहेन्द्रियविषयसंबन्धेषु सर्वेष्व-
पेक्षणीयेषु यदृच्छयोपलब्धेष्वपेक्षाशून्यो निःस्पृहः । शुचिः मृदुस्त्वादिनिमित्तेन बाह्येन दयादिनाभ्यन्तरेण च शौचेन संपन्नः पुण्या-
पुण्याभ्यामलिप्त इति वा । अस्मिन्पक्षे प्रकरणविरोधः । पुण्यापुण्ये न करोत्यतस्ताभ्यामलिप्त इत्यर्थे तु शुभाशुभपरित्यागीत्यनेन पौनरुक्त्यं बोध्यम् । दक्षः प्रत्युत्पन्नेषु कर्तव्येषु यथावच्छातुं कर्तुं च कुशलो नत्वलसः । कस्यचिन्मित्रादेः पक्षपातं न भजत इत्यु-
दासीनः । यैतु मानापमानादौ समवृत्तिरुदासीन इति तत्र । तथा मानापमानयोरित्यादिना पौनरुक्त्यापत्तेः । ताडितमुद्यतादपि व्यथानिमित्तं गतं भयं यस्मात् । नच क्षमीत्यनेन पौनरुक्त्यं परैस्ताडितस्य प्रत्युत्पन्नायामपि पीडायां तन्निमित्तं ताडनकर्तृषु ताड-
नायकर्तृत्वं क्षमिष्यत्वमित्युपगमात् । अतएवैहिकामुष्मिकदुःखनिवृत्तितत्सुत्रप्राध्यायार्थानि कर्माणि आरभ्यन्त इत्यारम्भास्तान् परि-
त्यक्तुं शीलमस्य स सर्वारम्भपरित्यागी । यतो भयहेतुभूतसर्वारम्भपरित्यागी अतो गतव्यथ इति वा । यो मद्भक्तः स मे प्रियः

६ श्रीधरीव्याख्या ।

परस्य लाभेऽसहनम्, भयं त्रासः, उद्वेगो भयादिनिमित्तचित्तक्षोभः एतैर्विमुक्तो यो मद्भक्तः स मे प्रियः ॥ १५ ॥ किंच—
अनपेक्ष इति । अनपेक्षो यदृच्छोपस्थितेऽप्यर्थे निःस्पृहः, शुचिर्बाह्याभ्यन्तरशौचसंपन्नः, दक्षोऽनलसः, उदासीनः पक्षपातरहितः,
गतव्यथ आधिश्न्यः । सर्वान्दृष्टादृष्टार्थान्नुत्पन्नान्परित्यक्तुं शीलं यस्य स एवंभूतः सन् यो मद्भक्तः स मे प्रियः ॥ १६ ॥
किंच—येनेति । प्रियं प्राप्य यो न हृष्यति, अप्रियं प्राप्य यो न द्वेष्टि, इष्टार्थनाशे सति यो न शोचति, अप्राप्तमर्थं न काङ्क्षति,

शुभाशुभपरित्यागी भक्तिमान्यः स मे प्रियः ॥ १७ ॥

समः शत्रौ च मित्रे च तथा मानापमानयोः ।

शीतोष्णसुखदुःखेषु समः सङ्गविवर्जितः ॥ १८ ॥

तुल्यनिन्दास्तुतिमौनी संतुष्टो येन केनचित् ।

अनिकेतः स्थिरमतिर्भक्तिमान्मे प्रियो नरः ॥ १९ ॥

१ श्रीमच्छांकरभाष्यम् ।

शोचति प्रियवियोगे न चाप्राप्तं काङ्क्षति शुभाशुभे पुण्यपापे कर्मणी परित्यक्तं शीलमस्येति शुभाशुभ-
परित्यागी भक्तिमान् यः स मे प्रियः ॥ १७ ॥ सम इति । समः शत्रौ मित्रे च तथा मानापमानयोः
पूजापरिभवयोः शीतोष्णसुखदुःखेषु समः सर्वत्र च सङ्गविवर्जितः ॥ १८ ॥ किंच—तुल्यनिन्देति ।
तुल्यनिन्दास्तुतिः निन्दा च स्तुतिश्च निन्दास्तुती ते तुल्ये यस्य स तुल्यनिन्दास्तुतिर्मौनी मौनवा-

२ आनन्दगिरिव्याख्या ।

विशिनष्टि—शुभाशुभेति ॥ १७ ॥ सम इति । अद्वेष्टेत्यादिना द्वेषादिविशेषाभाव उक्तः, संप्रति सर्वत्रै-
वाविकृतचित्तत्वमुच्यते । सर्वत्र चेतने स्त्रियादावचेतने च चन्दनादावित्यर्थः ॥ १८ ॥ वाग्यतत्त्वादिविशेषणमपि
ज्ञाननिष्ठस्यास्तीत्याह—किंचेति । निन्दा दोषसंकीर्तनं, स्तुतिर्गुणगणनम्, देहस्थितिमात्रफलेनाद्यादिना ज्ञानिनः

३ नीलकण्ठव्याख्या (चतुर्थी) ।

स मे प्रियः ॥ १६ ॥ एतमेव श्लोकं व्याचष्टे त्रिभिः श्लोकैः—यो नेति । इष्टलाभे सति न हृष्यति । अनिष्टप्राप्तौ न
द्वेष्टि । इष्टवियोगे सति न शोचति । इष्टसंयोगमनिष्टपरिहारं वा न काङ्क्षति । अनपेक्षत्वात् । शुभं कल्याणं पुण्यं
अशुभममङ्गलं पापं च ते उभे परित्यक्तं शीलमस्य स शुभाशुभपरित्यागी । एतेन शुचित्वं व्याख्यातम् । भक्ति-
मान्भक्तौ सततोद्युक्त इति दक्ष इत्यर्थः ॥ १७ ॥ उदासीनत्वं व्याचष्टे—सम इति । गतव्यथत्वमुपपादयति—
सङ्गविवर्जित इति । सङ्गी हि व्यथते नतु तद्वर्जित इत्यर्थः ॥ १८ ॥ सर्वारम्भपरित्यागीत्येतद्व्याचष्टे—तुल्येति ।

४ मधुसूदनीव्याख्या ।

सर्वारम्भपरित्यागी संन्यासी यो मद्भक्तः स मे प्रियः ॥ १६ ॥ य इति । किंच समदुःखसुख इत्येतद्विबुधोति—यो न हृष्यति
इष्टप्राप्तौ, न द्वेष्टि अनिष्टप्राप्तौ, न शोचति प्राप्तेष्टवियोगे, न काङ्क्षति अप्राप्तेष्टसंयोगे । सर्वारम्भपरित्यागीत्येतद्विबुधोति—शु-
भेति । शुभाशुभे सुखसाधनदुःखसाधने कर्मणी परित्यक्तं शीलमस्येति शुभाशुभपरित्यागी भक्तिमान्यः स मे प्रियः ॥ १७ ॥
सम इति । किंच पूर्वस्यैव प्रपञ्चः । सङ्गविवर्जितः चेतनाचेतनसर्वविषयशोभनाध्यासरहितः । सर्वथा हर्षविपादशून्य
इत्यर्थः । स्पष्टमन्यत् ॥ १८ ॥ तुल्येति । किंच निन्दा दोषकथनं स्तुतिर्गुणकथनं ते दुःखसुखजनकतया तुल्ये यस्य स

५ भाष्योत्कर्षदीपिका ।

॥ १६ ॥ किंच हर्षादिराहिल्यमपि तत्त्वविदो विशेषणमित्याशयेनाह—य इति । यतु एतमेव श्लोकं व्याचष्टे त्रिभिः श्लोकैर्-
इति तदुपेक्ष्यम् । भाष्योक्तरीत्याऽपौनरुक्त्यसंभवे व्याख्यानव्याख्येयकल्पनाया अन्यायत्वात् । यः इष्टप्राप्तौ न हृष्यति हर्षं न
प्राप्नोति । अनिष्टप्राप्तौ न द्वेष्टि द्वेषं न करोति । अद्वेष्टा सर्वभूतानामित्यत्र सर्वभूतेषु सामान्यद्वेषाभावः स्वाभाविक उक्तः, अत्र
त्वनिष्टप्राप्तौ तत्प्रयुक्तद्वेषविशेषाभाव इत्यपौनरुक्त्यम् । प्रियवियोगे न शोचति शोकं मानसं तापं नाङ्गीकरोति । अप्राप्तं च न काङ्क्षति ।
शुभाशुभे पुण्यपापे कर्मणी परित्यक्तं शीलमस्येति तथा सर्वारम्भपरित्यागीत्यनेन वेदोक्तनित्यनैमित्तिककाम्यकर्मातिरिक्तसर्वारम्भ-
परित्यागीति सर्वपदसंकोचो माभूदित्यत उक्तं शुभाशुभपरित्यागीति । भक्तिमान् यः स मे प्रियः ॥ १७ ॥ किंच समः शत्रौ च
मित्रे च तथा मानापमानयोः पूजापरिभवयोः शीतोष्णसुखदुःखेषु समः समदुःखसुख इत्यत्र सामान्यसुखदुःखयोर्ग्रहणम् । अत्रतु
शीतोष्णनिबन्धनयोरित्यपौनरुक्त्यम् । एतत्सर्वं कृत इत्यत आह । यतः सर्वत्र सङ्गेन संसर्गेण विवर्जितः सङ्गस्यैव सर्वदोषजनकत्वात्
कस्यापि सङ्गं करोतीत्यर्थः । अद्वेष्टेत्यादिना द्वेषादिविशेषाभाव उक्तः । संप्रति सर्वत्रैवाविकृतचित्तत्वमुच्यते । सर्वत्र चेतने क्ल्यादा-
वचेतने चन्दनादावित्यर्थ इति भाष्यटीकाकृतः ॥ १८ ॥ किंचैतदपि तत्त्वविदो विशेषणमित्याह—तुल्येति । दोषादुत्थर्जनं

६ श्रीधरीव्याख्या ।

शुभाशुभे पुण्यपापे परित्यक्तं शीलं यस्य एवंभूतो भूत्वा यो मद्भक्तिमान्स मे प्रियः ॥ १७ ॥ किंच—सम इति । शत्रौ च मित्रे
च सम एकरूपः, मानापमानयोरपि तथा सम एव । हर्षविपादशून्य इत्यर्थः । शीतोष्णयोः सुखदुःखयोश्च समः सङ्गविवर्जितः कचि-
दप्युनासक्तः ॥ १८ ॥ तुल्य इति । तुल्ये निन्दास्तुती यस्य, मौनी संयतवाक्, येन केनचिद्यथालब्धेन संतुष्टः, अनिकेतो नियत-

ये तु धर्म्यामृतमिदं यथोक्तं पर्युपासते ।

श्रद्धाधाना मत्परमा भक्तास्तेऽतीव मे प्रियाः ॥ २० ॥

इति श्रीमद्भगवद्गीतासुपनिषत्सु ब्रह्मविद्यायां योगशास्त्रे श्रीकृष्णार्जुनसंवादे

भक्तियोगो नाम द्वादशोऽध्यायः ॥ १२ ॥

१ श्रीमच्छांकरभाष्यम् ।

संयतवाक्संतुष्टो येन केनचिच्छरीरस्थितिमात्रेण । तथाचोक्तं 'येनकेनचिदाच्छन्नो येनकेनचि-
दाशितः । यत्रक्वचनशायी स्यात्तं देवा ब्राह्मणं विदुः ॥' इति । किंचानिकेतो निकेत आश्रयो निवासो
नियतो न विद्यते यस्य सोऽयमनिकेतोऽनागार इत्यादि स्मृत्यन्तरात् । स्थिरमतिः स्थिरा परमार्थ-
वस्तुविषया मतिर्यस्य स स्थिरमतिर्भक्तिमान्मे प्रियो नरः ॥ १९ ॥ अद्वेष्टा सर्वभूतानामित्यादिनाक्ष-
रस्योपासकानां निवृत्तसर्वेषणानां संन्यासिनां परमार्थज्ञाननिष्ठानां धर्मजातं प्रक्रान्तमुपसंहरियते—
ये त्विति । ये तु संन्यासिनो धर्म्यामृतं धर्मादनपेतं धर्म्यं च तदमृतं च तदमृतत्वहेतुत्वादिदं यथो-

२ आनन्दगिरिव्याख्या ।

संतुष्टत्वे स्मृतिं प्रमाणयति—तथाचेति । नियतनिवासराहित्यमपि ज्ञानवतो विशेषणमित्याह—किंचेति । 'न
कुड्यां नोदके सङ्गो न चैले न त्रिपुष्करे । नागारे नासने नास्त्रे यस्य वै मोक्षवितु सः' इति स्मृतिसुक्तेऽर्थे प्रमाण-
यति—नेत्यादिना । पुनःपुनर्भक्तैर्ग्रहणमपवर्गमार्गस्य परमार्थज्ञानस्योपायत्वार्थम् ॥ १९ ॥ अद्वेष्टेत्यादिधर्मजातं
ज्ञानवतो लक्षणमुक्तं तदुपपादितमनुद्योपसंहारश्लोकमवतारयति—अद्वेष्टेत्यादिना । चतुर्थपादस्य तात्पर्यमाह—

३ नीलकण्ठव्याख्या (चतुर्थरी) ।

श्लोष्टु विगीतो न स्यामिति वा लोकेषु प्रख्यातः स्यामिति वा इदं मे भूयादिति वा कामयमानः किंचिदारभते नत्वयम् ।
तुल्यनिन्दास्तुतित्वात्संतुष्टत्वाच्च । मौनी संन्यासी । अतएवानिकेतो गृहशून्यः कुटीमपि वासार्थं नारभते । यतः
स्थिरमतिः स्थितप्रज्ञो भक्तिमान्योगी मे मम प्रियो नरः पुरुषः ॥ १९ ॥ मुक्तलक्षणान्येव मुमुक्षोः साधनत्वेन
विधत्ते—येत्विति । ये मुमुक्षवः । तु पूर्वोक्तमुक्तपेक्षया विलक्षणाः । इदं 'अद्वेष्टा सर्वभूतानाम्' इत्यादिना ग्रन्थेन

४ मधुसूदनीव्याख्या ।

तथा । मौनी संयतवाक् नतु शरीरयात्रानिर्वाहाय वाग्व्यापारोऽपेक्षित एव नेत्याह । संतुष्टो येनकेनचित्सप्रयत्नमन्तरेणैव
बलवत्प्रारब्धकर्मोपनीतेन शरीरस्थितिहेतुमात्रेणाशनादिना संतुष्टः निवृत्तस्पृहः । किंच अनिकेतो नियतनिवासरहितः । स्थिरा
परमार्थवस्तुविषया मतिर्यस्य स स्थिरमतिः इदंशो यो भक्तिमान् स मे प्रियो नरः । अत्र पुनःपुनर्भक्त्युपादानं भक्तिरेवाप-
वर्गस्य पुष्कलं कारणमिति द्रढयितुम् ॥ १९ ॥ अद्वेष्टेत्यादिनाऽक्षरोपासकादीनां संन्यासिनां लक्षणभूतं स्वभावसिद्धं धर्मजा-
तमुक्तं । यथोक्तं वार्तिके 'उत्पन्नात्मावबोधस्य ह्यद्वेष्टृत्वादयो गुणाः । अयन्नतो भवन्त्येव नतु साधनरूपिणः ॥' इति । एतदेव च
पुरा स्थितप्रज्ञलक्षणरूपेणाभिहितं, तदिदं धर्मजातं प्रयत्नेन संपाद्यमानं मुमुक्षोर्मोक्षसाधनं भवतीति प्रतिपादयन्नुपसंहर-
ति—येत्विति । ये तु संन्यासिनो मुमुक्षवो धर्म्यामृतं धर्मरूपममृतं अमृतत्वसाधनत्वात् अमृतवदास्वाद्यत्वाद्वा, इदं

५ भाष्योत्कर्षदीपिका ।

निन्दा । गुणातुर्कीर्तनं स्तुतिः । तुल्ये निन्दास्तुती यस्य सः । निन्दास्तुतिभ्यां विषादं हर्षं च न प्राप्नोतीत्यर्थः । अतएव स्वयमपि
कस्यचिन्निन्दां स्तुतिं वा न करोतीत्याह । मौनी यतवाक् । नतु वाग्व्यापारस्य चिन्तातुक्कूलपदार्थलाभार्थमपेक्षितत्वात्कथं मौनीति
चेत्तत्राह । संतुष्टो येनकेनचित् प्रारब्धवशादागतेन शरीरस्थितिहेतुमात्रेण समीचीनेनासमीचीनेन वा सम्यक् तुष्टः तदतिरिक्ते
तृष्णाशून्यस्तदभावाच्च विषयप्राप्त्यर्थवाग्व्यापारादिवर्जित इत्यर्थः । तथाच स्मृतिः 'येनकेनचिदाच्छन्नो येनकेनचिदाशितः । यत्र-
क्वचनशायी स्यात्तं देवा ब्राह्मणं विदुः ॥' इति । वासस्थानमपि तस्य नियतं नास्तीत्याह । अनिकेतः निकेत आश्रयो निवासो नियतो
न विद्यते यस्य सः । तथाच स्मृत्यन्तरं 'न कुड्ये नोदके सङ्गो न चैले न त्रिपुष्करे । नागारे नासने नास्त्रे यस्य वै मोक्षवितु सः ॥'
इति । एतत्सर्वं कुत इत्यत आह । स्थिरमतिः स्थिरा परमार्थविषया मतिर्यस्य सः दृढतया परमात्मनि यस्य मतिः स्थिता स इति

६ श्रीधरीव्याख्या ।

वासशून्यः, स्थिरमतिर्व्यवस्थितचित्तः, एवंभूतो मद्भक्तिमान्यः स मे प्रियो नरः ॥ १९ ॥ उक्तं धर्मजातं सफलमुपसंहरति—
येत्विति । यथोक्तमुक्तप्रकारं धर्म एवामृतममृतत्वसाधनत्वात् । धर्म्यामृतमिदमिति केचित्पठन्ति । तद्य उपासतेऽनुतिष्ठन्ति श्रद्धां

१ श्रीमच्छांकरभाष्यम् ।

कमद्वेष्टा सर्वभूतानामित्यादिना पर्युपासतेऽनुतिष्ठन्ति श्रद्धाधानाः सन्तो मत्परमा यथोक्तोऽहमक्ष-
रात्मा परमो निरतिशया गतिर्येषां ते मत्परमा मद्भक्ताश्चोत्तमां परमार्थज्ञानलक्षणां भक्तिमाश्रिता-
स्तेऽतीव मे प्रियाः । प्रियो हि ज्ञानिनोऽत्यर्थमिति यत्सूचितं तद्व्याख्यायेहोपसंहृतं भक्तास्तेऽतीव मे

२ आनन्दगिरिव्याख्या ।

प्रियोहीति । यद्यपि यथोक्तं धर्मजातं ज्ञानवतो लक्षणं तथापि जिज्ञासूनां ज्ञानोपायत्वेन यत्तादनुष्ठेयमिति वाक्या-
र्थमुपसंहरति—यस्मादिति । तदेवं सोपाधिकाभिधानपरिपाकाश्रिरुपाधिकमनुसंधधानस्याद्वेष्टा सर्वभूतानामित्यादि-

३ नीलकण्ठव्याख्या (चतुर्वेरी) ।

प्रतिपादितं धर्मजातं तदेवामृतस्य मोक्षस्य साधनत्वादमृतं धर्मामृतम् । यथोक्तमुक्तानतिक्रमेण पर्युपासते साकल्येना-
नुतिष्ठन्ति । श्रद्धाधानाः श्रद्धायुक्ताः मत्परमाः अहमेव भगवान्वासुदेवोऽक्षराख्यः सर्वविशेषरहितः परमानन्दरूपः
परमः पारम्यन्तिकः प्राप्यो येषां ते मत्परमाः भक्ताः शान्तिदान्यादिमन्तो मद्भजनशीलास्तेऽतीव मे मम प्रियाः । ज्ञानी
तु भगवत आत्मैव । परिशेषादतीव प्रियत्वं भक्तेष्वेव पर्यवसन्नम् । यो मुक्तानां स्वाभाविको धर्मः स मुमुक्षुणा
यत्नतोऽनुष्ठेय इत्यर्थः । यथोक्तं वार्तिके 'उत्पन्नान्तग्रन्थस्य खद्वेष्टृत्वादयो गुणाः । अयत्नतो भवन्त्येव न तु साध-

४ मधुसूदनीव्याख्या ।

यथोक्तं अद्वेष्टा सर्वभूतानामित्यादिना प्रतिपादितं पर्युपासतेऽनुतिष्ठन्ति प्रयत्नेन श्रद्धाधानाः सन्तो मत्परमाः अहं भगवानक्ष-
रात्मा वासुदेव एव परमः प्राप्तव्यो निरतिशयगतिर्येषां ते मत्परमा भक्ता मां निरुपाधिकं ब्रह्म भजमानास्तेऽतीव मे प्रियाः ।
'प्रियो हि ज्ञानिनोऽत्यर्थमहं स च मम प्रियः' इति पूर्वसूचितस्यायमुपसंहारः । यस्माद्वैश्वामृतमिदं श्रद्धयानुतिष्ठन्भगवतो
विष्णोः परमेश्वरस्यातीव प्रियो भवति तस्मादिदं ज्ञानवतः स्वाभावसिद्धतया लक्षणमपि मुमुक्षुणात्मतत्त्वजिज्ञासुनात्मज्ञानो-
पायत्वेन यत्तादनुष्ठेयं विष्णोः परमं पदं जिगमिषुणेति वाक्यार्थः । तदेवं सोपाधिब्रह्माभिधानपरिपाकाश्रिरुपाधिकं ब्रह्मानु-
संधधानस्याद्वेष्टृत्वादिधर्मविशिष्टस्य मुख्यस्याधिकांशः श्रवणमनननिदिध्यासनान्यावर्तयतो वेदान्तवाक्यार्थतत्त्वसाक्षात्कार-

५ भाष्योत्कर्षदीपिका ।

यावत् । यतएवमतः स्थिरमतिरिति वा । एतादृशो भक्तिमाश्रितो मे प्रियः । 'तेषां ज्ञानी नित्ययुक्त एकभक्तिर्विशिष्यते' इति
तत्त्वविदो भक्तस्य श्रेष्ठमप्युपश्लिष्यं तदेव ब्रह्मयितुं पुनःपुनस्तस्यैवान्येषां विशेषणानां विशेष्यत्वेन स्वप्रेमास्पदत्वेन च ग्रहणम् । तथाच
भाष्यं उत्तमां परमार्थज्ञानलक्षणां भक्तिमाश्रितास्तेऽतीव मे प्रिया इत्यादि । पुनःपुनर्भक्तेर्ब्रह्मणमपवर्गमार्गस्य परमार्थज्ञानस्योपाय-
त्वार्थमिति तु भाष्यटीकाकृतः ॥ १९ ॥ अद्वेष्टा सर्वभूतानामित्यादिनाश्रितोपासकानां निवृत्तसर्वेषणानां संन्यासिनां परमार्थज्ञान-
निष्ठानां धर्मजातमुपपाद्योपसंहरति—येत्विति । येतु इदमद्वेष्टा सर्वभूतानामित्यादिना यथोक्तं धर्मामृतं धर्मश्च तदमृतत्वसाधन-
त्वादमृतं नतु स्वरूपतः । कथात्मकत्वात्साधनजातस्य । येतु श्रद्धाधानाः परया श्रद्धया युक्ताः सन्तो मत्परमा अहमेवाक्षरात्मा परमो
निरतिशया गतिर्येषां ते पर्युपासतेऽनुतिष्ठन्ति मद्भक्ताः उत्तमां परमार्थज्ञानलक्षणां भक्तिमाश्रितास्ते मे मम वासुदेवस्य परमात्मनो
ऽतिशयेन प्रियाः । 'प्रियो हि ज्ञानिनोऽत्यर्थमहं स च मम प्रियः' इति यत्सूचितं तत्प्रतिपाद्योपसंहृतं भक्तास्तेऽतीव मे प्रिया इति ।
यस्माद्यथोक्तमिदं धर्मामृतमनुतिष्ठन् भगवतो वासुदेवस्यातिशयेन प्रियो भवति तस्माद्वासुदेवस्य विष्णोः प्रियं धाम जिगमिषुणा
मुमुक्षुणा इदं धर्मामृतं यथावद्यत्नतोऽनुष्ठेयमिति वाक्यार्थः । एवं द्वादशाध्यायेन सोपाधिकान्यापरिपाकाश्रिरुपाधिकमक्षरमनुसंधधा-
नस्याद्वेष्टा सर्वभूतानामित्यादिधर्मविशिष्टस्य श्रवणाद्यावर्तनेन परमार्थज्ञानवतो मुख्याधिकांशः साक्षात्प्राप्तियोग्यत्वं निरूपयता
सोपाधिकनिरुपाधिकस्तत्पदार्थः प्रदर्शितः ॥ २० ॥

यं संराध्य दुरत्ययां प्रकृतिमुन्मुच्यामुवन्त्यक्षरं ध्येयं ज्ञेयमनेकयोगविवैर्युक्तं परं कारणम् ।

विश्वाकारमनाद्यनन्तमलं भक्तप्रियं माधवं देवेशं शुभमध्यषट्कविदितं तं तत्पदार्थं भजे ॥ १ ॥

६ श्रीधरीव्याख्या ।

कुर्वन्तो मत्परमाश्च सन्तो मद्भक्ता अतीव मे प्रिया इति ॥ २० ॥

दुःखमन्व्यक्तवत्तैतद्बहुविधमतो दुःखः । सुखं कृष्णपदाम्भोजभक्तिसत्पथमाभजेत् ॥ १ ॥

इति श्रीधरस्वामिविरचितायां सुबोधिन्यां टीकायां द्वादशोऽध्यायः ॥ १२ ॥

७ अभिनवगुप्ताचार्यव्याख्या ।

॥ १४ ॥ १५ ॥ १६ ॥ १७ ॥ १८ ॥ १९ ॥ २० ॥ अत्र संग्रहश्लोकः—परमानन्दवैवद्वयसंज्ञातावेशसंपदः । स्वयं सर्वोऽखवस्थासु ब्रह्म-
सत्ता ज्ञयन्नतः ॥ इति श्रीरामहृदयेश्वराचार्याभिनवगुप्तविरचिते श्रीमद्भगवद्गीतार्थसंग्रहे द्वादशोऽध्यायः ॥ १२ ॥

१ श्रीमच्छांकरभाष्यम् ।

प्रिया इति । यस्माद्धर्म्यामृतमिदं यथोक्तमनुतिष्ठन्भगवतो विष्णोः परमेश्वरस्यातीव मे प्रियो भवति तस्मादिदं धर्म्यामृतं मुमुक्षुणा यत्नतोऽनुष्ठेयं विष्णोः प्रियं परं धाम जिगमिषुणेति वाक्यार्थः ॥ २० ॥

इति श्रीमत्परमहंसपरिव्राजकाचार्यपूज्यपादश्रीमदाचार्यश्रीशंकरभगवतः कृतौ
श्रीभगवद्गीताभाष्ये भक्तियोगो नाम द्वादशोऽध्यायः ॥ १२ ॥

२ आनन्दगिरिव्याख्या ।

धर्मविशिष्टस्य मुख्यस्याधिकारिणः श्रवणाद्यावर्तयतस्तत्त्वसाक्षात्कारसंभवात्ततो मुक्त्युपपत्तेर्न हेतुवाक्यार्थश्रीविप-
(योऽन्व)ययोग्यस्तत्पदार्थोऽनुसंधेय इति सिद्धम् ॥ २० ॥

इति श्रीमत्परमहंसपरिव्राजकाचार्यश्रीमच्छुद्धानन्दपूज्यपादशिष्यानन्दगिरिकृतौ द्वादशोऽध्यायः ॥ १२ ॥

३ नीलकण्ठव्याख्या (चतुर्थरी) ।

नरूपिणः ॥' इति । समाप्त उपासनाप्रधानस्तत्पदार्थविवेकः । अतःपरं वाक्यार्थविचारो जीवब्रह्माभेदप्रतिपादको भविष्यति ॥ २० ॥

इति भीष्मपर्वणि नैलकण्ठीये भारतभावदीपे श्रीमद्भगवद्गीतार्थप्रकाशे द्वादशोऽध्यायः ॥ १२ ॥

४ मधुसूदनीव्याख्या ।

संभवात्ततो मुक्त्युपपत्तेर्मुक्तिहेतुवेदान्तमहावाक्यार्थान्वययोग्यस्तत्पदार्थोऽनुसंधेय इति मध्यमेन पङ्केन सिद्धम् ॥
जीवन्मुक्तेर्निर्विकल्पाद्विशिष्टा निष्ठोक्तातोऽजेन भक्तेर्वरिष्ठा । तत्रानन्दाव्धौ कृता मे प्रतिष्ठा येनातस्तं काशिराजं भजेऽहम् ॥

इति श्रीमत्परमहंसपरिव्राजकाचार्यश्रीविश्वेश्वरसरस्वतीपादशिष्यमधुसूदनसरस्वतीविरचितायां श्रीभगवद्गीतागूढार्थ-
दीपिकायां भक्तियोगविवरणं नाम द्वादशोऽध्यायः ॥ १२ ॥

५ भाष्योत्कर्षदीपिका ।

सुधाधाराधारं विधुरमधराधैरवहरं धराधाराधारं निखिलजगदाधारमजरम् ।

निराधारं सारं जलजजमुत्तैर्ध्वेयचरणं शिवं कृष्णं वन्दे सकलजनकं भक्तिमुल्लभम् ॥ २ ॥

इति श्रीपरमहंसपरिव्राजकाचार्यश्रीबालस्वामिश्रीपादशिष्यदत्तवंशावतंसरामकुमारसूनुधनपतिविदुषा विरचितायां
श्रीगीताभाष्योत्कर्षदीपिकायां द्वादशोऽध्यायः ॥ १२ ॥



इत्युपासनाषट्कं द्वितीयं संपूर्णम् ।

ज्ञानपङ्कमारभ्यते—

त्रयोदशोऽध्यायः ।

श्रीभगवानुवाच ।

इदं शरीरं कौन्तेय क्षेत्रमित्यभिधीयते ।

एतद्यो वेत्ति तं प्राहुः क्षेत्रज्ञ इति तद्विदः ॥ १ ॥

१ श्रीमच्छांकरभाष्यम् ।

सप्तमेऽध्याये सूचिते द्वे प्रकृती ईश्वरस्य । त्रिगुणात्मिकाष्टधा भिन्नाऽपरा संसारहेतुत्वात्, परा चान्या जीवभूता क्षेत्रज्ञलक्षणेऽश्वरात्मिका । याभ्यां प्रकृतिभ्यामीश्वरो जगदुत्पत्तिस्थितिलयहेतुत्वं प्रतिपद्यते । तत्र क्षेत्रक्षेत्रज्ञलक्षणप्रकृतिद्वयनिरूपणद्वारेण तद्वत् ईश्वरस्य तत्त्वनिर्धारणार्थं क्षेत्राध्याय आरभ्यते ।

२ आनन्दगिरिव्याख्या ।

प्रथममध्यमयोः षड्वयोस्त्वंतत्पदार्थावुक्तौ, अन्तिमस्तु षड्वो वाक्यार्थनिष्ठः सम्यग्धीप्रधानोऽधुनारभ्यते । तत्र क्षेत्राध्यायमन्तिमषड्वाद्यमवतितारयिषुर्व्यवहितं वृत्तं कीर्तयति—सप्तम इति । प्रकृतिद्वयस्य स्वातन्त्र्यं वारयति—ईश्वरस्येति । भूमिरित्यादिनोक्ता सत्त्वादिरूपा प्रकृतिरपरेत्यत्र हेतुमाह—संसारति । इतस्त्वन्त्यामित्यादिनोक्तां प्रकृतिमनुकामति—परा चेति । परत्वे हेतुं सूचयति—ईश्वरात्मिकेति । किमर्थमीश्वरस्य प्रकृतिद्वयमित्याशङ्क्य कारणत्वार्थमित्याह—याभ्यामिति । वृत्तमनूद्य वर्तिष्यमाणाध्यायारम्भप्रकारमाह—तत्रेति । व्यवहितेन संबन्ध-

३ नीलकण्ठव्याख्या (चतुर्धरी) ।

ननु 'अव्यक्तोऽयमचिन्त्योऽयमविकार्योऽयमुच्यते । नित्यः सर्वगतः स्थाणुरचलोऽयं सनातनः' इति द्वितीये त्वंपदार्थस्वरूपमुक्तम् । तथा द्वादशे 'ये त्वक्षरमनिर्देश्यमव्यक्तं पर्थुपासते । सर्वत्रगमचिन्त्यं च कूटस्थमचलं ध्रुवम्' इति तत्पदार्थस्वरूपमुक्तम् । नच तयोर्भेदः संभवति । लक्षणैक्यात् । लक्षणं हि तयोरव्यक्तत्वमचिन्त्यत्वमचलत्वं

४ मधुसूदनीव्याख्या ।

ध्यानाभ्यासवशीकृतेन मनसा तन्निर्गुणं निष्कियं ज्योतिः किंचन योगिनो यदि परं पश्यन्ति पश्यन्तु ते ।

अस्माकं तु तदेव लोचनचमत्काराय भूयाच्चिरं कालिन्दीपुल्लिनोदरे किमपि यन्नीलं महो धावति ॥

प्रथममध्यमषड्वयोस्त्वंतत्पदार्थावुक्तावुत्तरषड्वस्तु वाक्यार्थनिष्ठः सम्यग्धीप्रधानोऽधुनारभ्यते । तत्र 'तेषामहं समुद्धर्ता मृत्यु-

५ भाष्योत्कर्षदीपिका ।

यो मायां जगदेकमोहनकरीमाश्रित्य सृष्ट्वालयं देहं जीवतयातुविश्रय मतिभिः संयाति नानात्मताम् ।

वन्दे तं परमार्थतः सुखघनं ब्रह्माद्वयं केवलं कृष्णं वेदशिरोभिरेव विदितं श्रीशंकरं शाश्वतम् ॥ १ ॥

आकाशस्य यथा घटादिभिरसौ भेदो नचास्त्यर्थत एवं ब्रह्मणि निर्गुणोऽतिविमले बुद्ध्यादिभिः कल्पितः ।

यस्मिन्नेकरसे विमायममितं तं वासुदेवं भजे सत्यानन्दचिदात्मकं शुरुगुरुं शर्वं तमोनाशकम् ॥ २ ॥

देवीं भक्तजनार्थसार्थजननीं प्रत्युहदैत्यादिनीं भातुं भातुमृगेन्द्रसूदितमहद्विघ्नौषणागं प्रभुम् ।

शुण्डावज्रनिरस्तसर्वदुरितागं पावनं मङ्गलं ध्येयं नौमि गजाननं सुरगणैरिन्द्रं गणानां विभुम् ॥ ३ ॥

एवं षड्वद्वयेन त्वंपदार्थं तत्पदार्थं च प्रतिपाद्याखण्डार्थप्रतिपादनाय तृतीयषड्वमारभ्यते । तत्र 'भूमिरापोऽनलो वायुः स्वं मनो बुद्धिरिव च । अहंकार इतीयं मे भिन्ना प्रकृतिरष्टधा । अपरेयमितस्त्वन्यां प्रकृतिं विद्धि मे पराम् । जीवभूतां महाबाहो ययेदं धार्यते

६ श्रीधरीव्याख्या ।

भक्तानामहमुद्धर्ता संसारादित्यवादि यत् । त्रयोदशेऽथ तत्सिञ्चै तत्त्वज्ञानमुदीर्यते ॥ १ ॥

'तेषामहं समुद्धर्ता मृत्युसंसारसागरात् । भवामि' इति पूर्वं प्रतिज्ञातं तत्रचात्मज्ञानं विना संसाराबुद्धरणं संभवति इति तत्त्व-

७ अभिनवगुप्ताचार्यव्याख्या ।

कचिच्छ्रुतौ क्षेत्रज्ञ उपास्य इति श्रूयते सच किमात्मा उतेश्वरः अथ तृतीयः कश्चिदन्य एवेति प्रश्नाशङ्क्यां श्रीभगवानादिशति—प्रकृतिं

* अत्रादौ अर्जुन उवाच—प्रकृतिं पुरुषं चैव क्षेत्रं क्षेत्रज्ञमेव च । एतद्वेदितुमिच्छामि ज्ञानं ज्ञेयं च केशव ॥ १ ॥
इति श्लोकं केचित्पठन्ति स भाष्यकारादिभिरव्याख्यातत्वात्त्रिमूल इत्युपेक्ष्यः.

१ श्रीमच्छांकरभाष्यम् ।

अतीतानन्तराध्याये चाद्वेष्टा सर्वभूतानामित्यादिना यावदध्यायपरिसमाप्तिस्तावत्तत्त्वज्ञानिनां संन्यासिनां निष्ठा यथा ते वर्तन्ते इत्येतदुक्तं, केन पुनस्ते तत्त्वज्ञानेन युक्ता यथोक्तधर्माचरणाद्भगवतः प्रिया भवन्तीत्येवमर्थश्चायमध्याय आरभ्यते । प्रकृतिश्च त्रिगुणात्मिका सर्वकार्यकरणविषयाकारेण परिणता पुरुषस्य भोगापवर्गार्थकर्तव्यतया देहेन्द्रियाद्याकारेण संहन्यते सोऽयं संघात इदं शरीरं तदेतद् भगवानुवाच—इदमिति । इदमिति सर्वनाम्नोक्तं विशिनष्टि—शरीरमिति । हे कौन्तेय क्षतत्राणा-

२ आनन्दगिरिव्याख्या ।

मुक्त्वाऽव्यवहितेन तं विवक्षुरव्यवहितमनुवदति—अतीतेति । निष्ठोक्तेति संबन्धः । निष्ठामेव व्याचष्टे—यथेति । वर्तन्ते धर्मेजातमनुतिष्ठन्ति तथा पूर्वोक्तेन प्रकारेण सर्वमुक्तमिति योजना । अव्यवहितमेवानूद्य तेनोत्तरस्य संबन्धं संगिरते—केनेति । तत्त्वज्ञानोक्तेरुक्तार्थेन समुच्चयार्थश्चकारः । जीवानां सुखदुःखादिभेदभाजां प्रतिक्षेत्रं भिन्नानां नाक्षरेणैक्यमित्याशङ्क्य संसारस्यात्मधर्मत्वं निराकृत्य संघातनिष्ठत्वं वक्तुं संघातोत्पत्तिप्रकारमाह—प्रकृतिश्चेति । भोगश्चापवर्गश्चाथौ तयोरेव कर्तव्यतयेति यावत् । नन्वनन्तरश्लोके शरीरनिर्देशात्तस्योत्पत्तिर्वक्तव्या किमिति संघातस्योच्यते तत्राह—सोऽयमिति । उक्तेऽर्थे भगवद्ब्रह्ममवतारयति—तदेतदिति । तत्र द्रष्टृत्वेन संघातदृश्यादस्य-मात्मानं निर्दिशति—इदमिति । उक्तं प्रत्यक्षदृश्यविशिष्टं किंचिदिति शेषः । शरीरस्यात्मनोऽन्यत्वं क्षेत्रनामनिश्चया

३ नीलकण्ठव्याख्या (चतुर्थेऽंशे) ।

सर्वगतत्वं चेत्यादि समानम् । नच द्वयोः सर्वगतत्वं संभवति । अन्योन्यव्यावृत्तत्वेनासर्वगतत्वापत्तेः । नच लक्षण-भेदाभावेऽपि तत्तदात्मगतविशेषाः सन्ति ये सुक्तात्मनां जीवेशयोश्चान्योन्यं भेदमावहन्ति स्वात्मानं च स्वाश्रयात्स्वयमेव व्यावर्तयन्तीति वाच्यम् । विशेषाणां सत्त्वे प्रमाणाभावात् । ननु मासन्तु विशेषाः बन्धमोक्षादिव्यवस्थान्यथानुपपत्त्या तु निर्विशेषेष्वपि पुरुषेषु भेदः सिध्यति । यथोक्तं सांख्यवृद्धैः ‘जन्ममरणकरणानां प्रतिनियमादयुगपत्प्रवृत्तेश्च पुरुषबहुत्वं सिद्धं त्रैगुण्यविपर्ययाच्चैव’ इति । जन्मादिव्यवस्थातो युगपत्प्रवृत्त्यदर्शनात् सात्त्विकराजसदिभेदाच्च न पुरुषैक्यमित्यर्थे इति चेन्न । व्यापकानेकात्मवादे भोगसांकर्यप्रसङ्गात् । नह्येकत्रान्तःकरणे सुखादिरूपेण परिणते तत्प्रतिसंवेदी एकएव चेतन इति नियन्तुं शक्यम् । सर्वेषां सान्निध्याविशेषेण प्रतिसंवेदनापत्तेरवर्जनीयत्वात् । श्रोत्रस्यैकस्यापि कर्णशङ्कुलीरूपोपाधिभेदादिवान्तःकरणरूपोपाधिभेदादेकस्याप्यात्मनः शब्दग्रहव्यवस्थावज्जन्मादिव्यवस्थापि सेत्स्यतीति न पुरुषबहुत्वं वक्तव्यम् । ततश्च जीवेशयोर्लक्षणैक्यादभेदे सिद्धे किमुत्तरग्रन्थेन तत्प्रतिपादनार्थेनेति चेत्सत्यम् । ‘यत्र त्वस्य सर्वमात्मैवाभूत्तत्केन कं पश्येत्’ इति श्रुतेर्विद्यावस्थायां भेदाभावेऽपि अविद्यावस्थायां ‘अन्तःप्रविष्टः शास्ता जनानाम्’ ‘एष ह्येव साधु कर्म कारयति तं यमेभ्यो लोकेभ्य उन्निनीषते’ इतिव्यवहारदशायां शास्त्रासितृभावेन कर्तृकारयितृभावेन च प्रसक्तस्य जीवेश्वरोर्भेदस्य निरासार्थत्वादुत्तरग्रन्थसारम्भ उपपद्यते । तत्रानुपदोक्तेन तत्पदार्थेन सहास्याभेदं वक्तुं योग्यतायै भास्यभासकभावेन क्षेत्रात्क्षेत्रज्ञस्य कुम्भाद्भास्यत इव विवेकं दर्श-

४ मधुसूदनीव्याख्या ।

संसारसागराद्भवामि’ इति प्रागुक्तं । नचात्मज्ञानलक्षणान्मृत्योरात्मज्ञानं विनोद्धरणं संभवति । अतो यादृशेनात्मज्ञानेन । मृत्युसंसारनिवृत्तिर्येन च तत्त्वज्ञानेन युक्ता अद्वैष्टत्वादिगुणशालिनः संन्यासिनः प्राग्व्याख्यातास्तदात्मतरवज्ञानं वक्तव्यम् । तच्चाद्वितीयेन परमात्मना सह जीवस्याभेदमेव विषयीकरोति तद्भेदभ्रमहेतुकत्वात्सर्वानर्थस्य । तत्र जीवानां संसारिणां प्रतिक्षेत्रं भिन्नानामसंसारिणैकेन परमात्मना कथमभेदः स्यादित्याशङ्क्यां संसारस्य भिन्नत्वस्य चाविद्याकल्पितानात्मधर्मत्वान्न जीवस्य संसारित्वं भिन्नत्वं चेति वचनीयं । तदर्थं देहेन्द्रियान्तःकरणेभ्यः क्षेत्रेभ्यो विवेकेन क्षेत्रज्ञः पुरुषो जीवः प्रतिक्षेत्रमेक एव निर्विकार इति प्रतिपादनाय क्षेत्रक्षेत्रज्ञविवेकः क्रियतेऽस्मिन्नध्याये । तत्र ये द्वे प्रकृती भूम्यादिक्षेत्ररूपतया जीवरूपक्षेत्रज्ञतया

५ भाष्योत्कर्षदीपिका ।

जगत् । एतद्योनीनि भूतानि सर्वाणीत्युपधारय । अहं कृत्स्नस्य जगतः प्रभवः प्रलयस्तथा ॥’ इति सप्तमेऽध्याये त्रिगुणात्मिका क्षेत्रलक्षणा संसारहेतुत्वादपरेका, अन्या च जीवभूता क्षेत्रज्ञलक्षणा ईश्वरात्मकत्वात्परेतीश्वरस्य द्वे प्रकृती सूचिते । याम्यामीश्वरो जगद्व्यवस्थादिहेतुत्वं प्रतिपद्यते । तत्र क्षेत्रक्षेत्रज्ञलक्षणप्रकृतिद्वयनिरूपणद्वारा तद्वत् ईश्वरस्य तत्त्वनिर्णयार्थं द्वादशाध्याये च ‘अद्वेष्टा सर्वभूतानां मैत्रः करुण एव च’ इत्यादितत्त्वज्ञविशेषणान्युक्तानि । येन पुनस्तत्त्वज्ञानेन संपन्ना यथोक्तविशेषणविशिष्टा मम प्रिया

६ श्रीधरीव्याख्या ।

ज्ञानोर्भेदशून्यं प्रकृतिपुरुषविवेकाध्याय आरभ्यते । तत्र यत्सप्तमेऽध्याये अपरा परा चेति प्रकृतिद्वयमुक्तं तयोरविवेकाज्जीवभावमापन्नस्य चिदंशस्यायं संसारः याम्यां च जीवोपभोगार्थमीश्वरः सृष्ट्यादिषु प्रवर्तते तदेव प्रकृतिद्वयमुक्तं क्षेत्रक्षेत्रज्ञशब्दवाच्यं परस्परं विविकं

क्षेत्रज्ञं चापि मां विद्धि सर्वक्षेत्रेषु भारत ।

१ श्रीमच्छांकरभाष्यम् ।

क्षयात्क्षरणात्क्षेत्रवद्भास्मिकर्मफलनिवृत्तेः क्षेत्रमिति । इतिशब्द एवंपदार्थकः । क्षेत्रमित्येवमभिधीयते कथ्यते । एतच्छरीरं क्षेत्रं यो वेत्ति विज्ञानात्पादतलमस्तकं ज्ञानेन विषयीकरोति स्वाभाविकेनौपदेशिकेन वा वेदनेन विषयीकरोति विभागशस्तं वेदितारं प्राहुः कथयन्ति क्षेत्रज्ञ इति । इतिशब्द एवंपदार्थक एव पूर्ववत्क्षेत्रज्ञ इत्येवमाहुः । के । तद्विदस्तौ क्षेत्रक्षेत्रज्ञौ ये विदन्ति तद्विदः ॥ १ ॥ एवं क्षेत्रक्षेत्रज्ञावुक्तौ किमेतावन्मात्रेण ज्ञानेन ज्ञातव्याविति नेत्युच्यते—क्षेत्रज्ञमिति । क्षेत्रज्ञं

२ आनन्दगिरिव्याख्यम् ।

ब्रूते—क्षतेति । क्षयो नाशः क्षरणमपक्षयः । यथा क्षेत्रे बीजमुसं फलति तद्वदित्याह—क्षेत्रवद्वेति । क्षेत्रपदानुपस्थितमितिपदं क्षेत्रशब्दविषयमन्यथा वैयर्थ्यादित्याह—इतिशब्द इति । क्षेत्रमित्येवमनेन क्षेत्रशब्देनेत्यर्थः । दृश्यं देहमुक्त्वा ततोऽतिरिक्तं द्रष्टारमाह—एतदिति । स्वाभाविकं मनुष्योऽहमिति ज्ञानमौपदेशिकं देही नात्मा दृश्यत्वादित्यादिविभागशः स्वतोऽतिरिक्तत्वेनेत्यर्थः । क्षेत्रमित्यत्रेतिशब्दवद्भापीतिशब्दस्य क्षेत्रज्ञशब्दविषयत्वमाह—इतिशब्द इति । क्षेत्रज्ञ इत्येवं क्षेत्रज्ञशब्देन तं प्राहुरिति संबन्धः । प्रवक्तृप्रभपूर्वकमाह—क इत्यादिना ॥ १ ॥ इत्यानां दुःखादीनां भेदकानां यावद्देहाभाविनामनात्मधर्मत्वसिद्धये द्रष्टारं देहादन्यमुक्त्वा सांख्यानामिव तावन्मात्रेण मुक्तिनिवृत्तये तस्य सर्वदेहेष्वैक्योक्तिपूर्वकं स्वेन परमार्थेनाक्षरेणैक्यं वृत्तमन्यथा प्रश्नद्वारा दर्शयति—एवमित्यादिना । यथोक्तलक्षणं दृश्याद्देहान्निष्कृष्टं द्रष्टारमित्यर्थः । चापीतिनिपातौ जीवस्याक्षरत्वज्ञानस्य देहादन्यत्व-

३ नीलकण्ठव्याख्या (चतुर्धरी) ।

यति—इदमिति । इदमनात्मत्वेन भास्यं घटाद्यहंकारान्तं शरीरं विशरणधर्मि हे कौन्तेय, क्षेत्रं क्षिणोत्पात्मानमविद्यया त्रायते च विद्ययति क्षेत्रं कर्मबीजप्ररोहस्थानं क्षेत्रशब्देनोच्यते । एतद्यो वेत्ति भासयति तं चिदात्मानं क्षेत्रज्ञ इत्यन्वर्थसंज्ञं प्राहुः । के प्राहुः । तद्विदः क्षेत्रक्षेत्रज्ञविदः । एतेन गच्छामि पश्यामि मुञ्चे इत्यनुभवोद्देहिन्द्रियाहंकाराः प्रतीतिता भासकक्रोटिनिविष्टा इव भान्ति तथापि तेषां तत्त्वतो भास्यत्वलक्षणोऽनात्मभावः सिद्धः ॥ १ ॥ तमेवंलक्षणमुपाधितो निष्कृष्टं क्षेत्रज्ञं चात्क्षेत्रमपि मां परमेश्वरमेवोभयरूपेण सन्तं विद्धि । 'तत्त्वमस्यहं' ग्रह्यास्मि ब्रह्मैवेदं

४ मधुसूदनीव्याख्या ।

चापरपरशब्दवाच्ये सप्तमाध्याये सूचिते तद्विवेकेन तत्त्वं निरूपयिष्यन् श्रीभगवानुवाच—इदमिति । इदं इन्द्रियान्तःकरणसहितं भोगायतनं शरीरं हे कौन्तेय, क्षेत्रमित्यभिधीयते । सस्यस्येवास्मिन्नसकृत्कर्मणः फलस्य निवृत्तेः । एतद्यो वेत्ति अहं ममेत्यभिमान्यते तं क्षेत्रज्ञमिति प्राहुः कृषीवलवत्तत्फलभोक्तृत्वात् । तद्विदः क्षेत्रक्षेत्रज्ञयोर्विवेकविदः । अत्र चाभिधीयत इति कर्मणिप्रयोगेण क्षेत्रस्य जडत्वात्कर्मत्वं क्षेत्रज्ञशब्दस्य द्वितीयां विनैवेति शब्दमाहरन् स्वप्रकाशात्कर्मत्वाभावमभिप्रेति । तत्रापि क्षेत्रं यैः कश्चिदप्यभिधीयते न तत्र कर्तृगतविशेषापेक्षा । क्षेत्रज्ञं तु कर्मत्वमन्तरेणैव विवेकिन एवाहुः स्थूलदृशामगोचरत्वादिति कथयितुं विलक्षणवचनव्यक्त्यैकत्र कर्तृपदोपादानेन च निर्दिशति भगवान् ॥ १ ॥ एवं देहेन्द्रियादि-

५ भाष्योत्कर्षदीपिका ।

भवन्तीत्यतस्तत्त्वज्ञानावधारणार्थं च श्रीभगवानुवाच—इदमित्यादिना । इदं प्रत्यक्षादिनोपलभ्यमानं दृश्यम् । इदमोक्तं विशिनष्टि शरीरं । त्रिगुणात्मिका प्रकृतिः सर्वकार्यकारणविषयाकारेण परिणता पुरुषस्य भोगापवर्गयोरर्थयोरेव कर्तव्यतया देहेन्द्रियाकारेण संहन्यते सोऽयं संघातः शरीरशब्देनोच्यते । इदं शरीरं हे कौन्तेय, क्षतात्राणात्क्षेत्रं, क्षिणोत्पात्मानमविद्यया त्राति तं विद्यया, क्षीयते नश्यति क्षरति अपक्षीयतेऽतोऽपि क्षेत्रमित्यभिधीयते । क्षेत्रवदस्मिन्कर्मफलं निष्पद्यते इति वा । यथा कुन्ती त्वत्प्रादुर्भावस्थानत्वात्क्षेत्रं तथात्मनोऽभिव्यक्तिस्थानत्वादपीदं क्षेत्रमिति संबोधनाशयः । अनेन शरीरस्यात्मनोऽन्यत्वं बोधितं क्षेत्रशब्दादुपस्थितमितिपदं क्षेत्रशब्दविषयमन्यथावैयर्थ्यात्क्षेत्रमित्येवमनेन क्षेत्रशब्देनाभिधीयते कथ्यत इत्यर्थः । दृश्यं शरीरं प्रदर्श्य ततोऽतिरिक्तं द्रष्टारमात्मानं दर्शयति । एतच्छरीरं क्षेत्रं यो वेत्ति आपादतलमस्तकं मनुष्योऽहं ममेदं शरीरमिति स्वाभाविकेन, शरीरं नात्मा दृश्यत्वात् घटवदित्यौपदेशिकेन स्वातिरिक्तत्वेन वा ज्ञानेन जानाति विषयीकरोति तं तद्विदस्तौ क्षेत्रक्षेत्रज्ञौ दृश्यत्वेन द्रष्टृत्वेन विदन्तीति तथा तं क्षेत्रज्ञ इति प्राहुः क्षेत्रज्ञ इत्येवम् । क्षेत्रज्ञशब्देन तं कथयन्तीत्यर्थः ॥ १ ॥ एवं दृश्यानां

६ श्रीधरीव्याख्या ।

तत्त्वतो निरूपयिष्यन् श्रीभगवानुवाच—इदमिति । इदं भोगायतनं शरीरं क्षेत्रमित्यभिधीयते, संसारस्य प्ररोहभूमित्वात् । एतद्यो वेत्ति अहं ममेति मन्यते तं क्षेत्रज्ञ इति प्राहुः, कृषीवलवत्तत्फलभोक्तृत्वात् । तद्विदः क्षेत्रक्षेत्रज्ञयोर्विवेकज्ञाः ॥ १ ॥ तदेवं संसारिणः स्वरू-

क्षेत्रक्षेत्रज्ञयोर्ज्ञानं यत्तज्ज्ञानं मतं मम ॥ २ ॥

१ श्रीमच्छांकरभाष्यम् ।

यथोक्तलक्षणं चापि मां परमेश्वरमसंसारिणं विद्धि जानीहि । सर्वक्षेत्रेषु यः क्षेत्रज्ञो ब्रह्मादिस्तम्बपर्यन्तानेकक्षेत्रोपाधिप्रविभक्तस्तं निरस्तसर्वोपाधिभेदं सदसदादिशब्दप्रत्ययागोचरं विद्धीत्यभिप्रायः । हे भारत, यस्मात्क्षेत्रक्षेत्रज्ञेश्वरयाथात्म्यव्यतिरेकेण न ज्ञानगोचरमन्यदवशिष्टमस्ति तस्मात्क्षेत्रक्षेत्रज्ञयोर्ज्ञेयभूतयोर्यज्ज्ञानं क्षेत्रक्षेत्रज्ञौ येन ज्ञानेन विषयीक्रियेते तज्ज्ञानं सम्यग्ज्ञानमिति मतमभिप्रेतमित्यभिप्रायो ममेश्वरस्य विष्णोः । ननु सर्वक्षेत्रेष्वेक एवेश्वरो नान्यस्तद्व्यतिरिक्तो भोक्ता विद्यते चेत्तत ईश्वरस्य संसारित्वं प्राप्तमीश्वरव्यतिरेकेण वा संसारिणोऽन्यस्याभावात्संसारभावप्रसङ्गस्तच्चोभयमनिष्टं बन्धमोक्षतद्धेतुशास्त्रानर्थक्यप्रसङ्गात्प्रत्यक्षादिप्रमाणविरोधाच्च । प्रत्यक्षेण तावत्सुखदुःखतद्धेतुलक्षणः संसार उपलभ्यते । जगद्वैचित्र्योपलब्धेश्च धर्माधर्मनिमित्तः संसारोऽनुमीयते ।

२ आनन्दगिरिव्याख्या ।

ज्ञानेन समुच्चयार्थो भिन्नक्रमौ न क्षेत्रज्ञं सांख्यवदृश्यादन्यदेव विद्धि किंतु मां चापि विद्धीति संबध्येते । यः सर्वक्षेत्रेष्वेकः क्षेत्रज्ञस्तं मामेव विद्धीति संबन्धं सूचयति—सर्वेति । तत्क्षेत्रोपाधिकभेदभाजस्तत्तच्छब्दधीगोचरस्य कथं तद्विपरीतब्रह्मत्वधीरित्याशङ्क्याह—ब्रह्मादीति । उत्तरार्धं विभजते—यस्मादिति । तदेव विशिनष्टि—क्षेत्रेति । नच भेदविषयत्वाच्च सम्यग्ज्ञानं तदिति युक्तं, तस्य विवेकज्ञानस्य वाक्यार्थज्ञानद्वारा मोक्षोपयिक्त्वेन सम्यक्त्वसिद्धेरिति भावः । जीवेश्वरयोरेकत्वमुक्तमाक्षिपति—नन्विति । जीवेश्वरयोरेकत्वे जीवस्थेश्वरे वा तस्य जीवे बान्तर्भावः । नाद्यः । जीवस्य परस्मादन्यस्याभावे संसारस्य निरालम्बनत्वानुपपत्त्या परस्यैव तदाश्रयत्वप्रसङ्गादित्यर्थः । ‘अनञ्जन्यो अभिचाकशीति’ इति श्रुतेर्न तस्य संसारितेत्याशङ्क्य द्वितीयं दूषयति—ईश्वरेति । जीवे चेदीश्वरोऽन्तर्भवति तदापि ततोऽन्यसंसार्यभावात्तस्य च संसारोऽनिष्ट इति संसारो जगत्संस्तं गच्छेदित्यर्थः । प्रसङ्गद्वयस्येष्टत्वं निराकृष्टे—तच्चेति । संसाराभावे तयोरन्यः पिप्पलं स्वाद्वचीत्यादि(नि)बन्धशास्त्रस्य तद्धेतुकर्मविषयकर्मकाण्डस्य चानर्थक्यमीश्वराश्रिते च संसारे तदभोक्तृत्वश्रुतेर्ज्ञानकाण्डस्य मोक्षतद्धेतुज्ञानार्थस्यानर्थक्यमतो न प्रसङ्गयोरिति तस्यार्थः । संसाराभावप्रसङ्गस्यानिष्टत्वे हेत्वन्तरमाह—प्रत्यक्षादीति । तत्र प्रत्यक्षविरोधं प्रकटयति—प्रत्यक्षेणेति । आदिशब्दोपात्तमनुमानविरोधमाह—जगदिति । विमतं विचित्रहेतुकं विचित्रकार्यत्वाध्यासादा-

३ नीलकण्ठव्याख्या (चतुर्थरी) ।

सर्वं सर्वं खल्विदं ब्रह्म’ इति शास्त्रात् । यस्मादुभयात्माहं तस्मात्क्षेत्रक्षेत्रज्ञयोर्यज्ज्ञानं क्षेत्रस्य बाध्यत्वेन क्षेत्रज्ञस्य सर्व-

४ मधुसूदनीव्याख्या ।

विलक्षणं स्वप्रकाशं क्षेत्रज्ञमभिधाय तस्य पारमार्थिकं रूपमादाय परमात्मनैक्यमाह—क्षेत्रज्ञमिति । सर्वक्षेत्रेषु य-

५ भाष्योक्तर्षदीपिका ।

दुःखादीनामनात्मधर्मत्वसिद्धये द्रष्टारं शरीराद्यतिरिक्तं प्रदर्श्य किमेतावन्मात्रेण ज्ञानेन ज्ञातव्यौ एतावन्मात्रेणैव ज्ञानेन मोक्षस्य सांख्यमिततत्वादित्याशङ्क्यानिरासायात्मनः सर्वदेहेष्वैक्योक्तिपूर्वकं स्वेन परमार्थेनाक्षरेण प्रब्रह्मणा भेदं दर्शयति—क्षेत्रज्ञं चापीति । क्षेत्रज्ञं क्षेत्रज्ञातारं दृश्याक्षेत्राच्छरीराभिकृष्टं द्रष्टारम् । चापीति निपातौ जीवस्याक्षरत्वज्ञानस्य शरीरादन्यत्वज्ञानेन समुच्चयार्थो भिन्नक्रमौ । न सांख्यवदृश्यादन्यमेव क्षेत्रज्ञं विद्धि जानीहि किंतु मां मदभिन्नं चापि क्षेत्रज्ञं विद्धीति संबन्धः । यद्वा चकारः क्षेत्रज्ञज्ञानं समुच्चिनोति । अपरिवार्यः । सर्वक्षेत्रेषु द्रष्टारं क्षेत्रज्ञमन्यं विद्धि तं च मामसंसारिणं परमेश्वरमेव विद्धीत्यर्थः । सर्वक्षेत्रेषु यः क्षेत्रज्ञः ब्रह्मादिस्तम्बपर्यन्तानेकक्षेत्रोपाधिप्रविभक्तस्तं निरस्तसमस्तोपाधिभेदं सदसदादिशब्दप्रत्ययागोचरं मां विद्धीत्यभिप्रायः । यथा भरतवंशोद्भवत्वाद्भारतत्वं तथा मयि कल्पितः क्षेत्रज्ञोऽहमेवेति ध्वनयन्संबोधयति—भारतेति । उत्तमवंश्यत्वादतज्ज्ञातुं योग्योऽसीति वा संबोधनाशयः । नन्वेतत्किमर्थं ज्ञातव्यमित्यपेक्षयां मोक्षानन्यसाधनसम्यग्ज्ञानत्वेन मदभिप्रेतत्वादित्याह—क्षेत्रेति । यस्मादृश्यद्रष्टृप्रत्यगाभिन्नपरमात्मयाथात्म्यव्यतिरेकेण ज्ञानगोचरस्यावशिष्टस्यान्यस्यास्तत्वात् क्षेत्रक्षेत्रज्ञयोर्ज्ञेयभूतयोर्यज्ज्ञानं क्षेत्रमात्मनि कल्पितं दृश्यं क्षेत्रज्ञश्च परमेश्वराभिन्नः प्रत्यगात्मा तौ क्षेत्रक्षेत्रज्ञौ येन ज्ञानेन गोचरीक्रियेते तज्ज्ञानं सम्यग्ज्ञानमिति मम बासुदेवस्य परमेश्वरस्य विष्णोः शास्त्रयोरनेरभिप्रेतमित्यर्थः । ननु जीवेश्वरयोरेकत्वे सर्वक्षेत्रेष्वेक ईश्वरो नान्य-

६ श्रीधरीव्याख्या ।

पसुक्तं, इदानीं तस्यैव पारमार्थिकमसंसारिस्वरूपमाह—क्षेत्रज्ञमिति । तं च क्षेत्रज्ञं संसारिणं जीवं वस्तुतः सर्वक्षेत्रेष्वनुगतं मामेव

७ अभिनवगुप्ताचार्यव्याख्या ।

पुरुषमिति ॥ १ ॥—संसारिणां शरीरं क्षेत्रं यत्र कर्मबीजप्ररोहः । अतएव तेषामात्मा आगन्तुकालुप्यरूपधेः क्षेत्रज्ञ उच्यते । प्रबुद्धानां

१ श्रीमच्छांकरभाष्यम् ।

सर्वमेतदनुपपन्नमात्मेश्वरैकत्वे । न ज्ञानाज्ञानयोरन्यत्वेनोपपत्तेः । 'दूरमेते विपरीते विपृची अविद्या या च विद्येति ज्ञाता' । तथाच तयोर्विद्याविद्याविषययोः फलभेदोऽपि विरुद्धो निर्दिष्टः श्रेयश्च प्रेयश्चेति । विद्याविषयः श्रेयः प्रेयस्त्वविद्याकार्यमिति । तथाच व्यासः 'द्वाविमावथ पन्थानौ' इत्यादि, 'इमौ द्वावेव पन्थानौ' इत्यादि च । इह च द्वे निष्ठे उक्ते । अविद्या च सह कार्येण विद्यया हातव्येति श्रुतिस्मृतिन्यायेभ्योऽवगम्यते । श्रुतयस्तावत् 'इह चेदवेदीदथ सत्यमस्ति न चेदिहावेदीन्महती विनष्टिः, तमेवं विद्वानमृत इह भवति, नान्यः पन्था विद्यतेऽयनाय, आनन्दं ब्रह्मणो विद्वान्न विभेति कुतश्चन, अविदुषस्तु—अथ तस्य भयं भवति, अविद्यायामन्तरे वर्तमानाः, ब्रह्म वेदं ब्रह्मैव भवति, अन्योऽसावन्योऽहमस्मीति न स वेद यथा पशुरेवं स देवानाम्, आत्मविद्यः स इदं सर्वं भवति, यदा चर्मवद्' इत्याद्याः सहस्रशः । स्मृतयश्च 'अज्ञानेनावृतं ज्ञानं तेन मुह्यन्ति जन्तवः' 'इहैव तैजितः

२ आनन्दगिरिव्याख्या ।

दिवदित्यर्थः । प्रत्यक्षानुमानागमविरोधादयुक्तमैक्यमित्युपसंहरति—सर्वमिति । ऐक्येऽपि संसारित्वमविद्यातो विद्यातोऽसंसारित्वमिति विभागानुपपत्तिरित्युत्तरमाह—नेत्यादिना । तयोः स्वरूपतो विलक्षणत्वे श्रुतिमाह—दूरमिति । (अविद्या या च विद्येति प्रसिद्धे एते विद्याविद्ये दूरं विपरीते । अत्यन्तविरुद्धे इत्यर्थः । विपृची नानागती भिन्नफले इत्यर्थः ।) स्वरूपतो विरोधवत्फलतोऽपि सोऽस्तीत्याह—तथेति । फलभेदोक्तिमेव व्यनक्ति—विद्येति । तयोर्द्विधाविलक्षणत्वे वेदव्यासस्यापि संमतिमाह—तथाचेति । उक्तेऽर्थे भगवतोऽपि संमतिमुदाहरति—इहचेति । द्वयोरपि निष्ठयोस्तुल्यमुपादेयत्वमिति शङ्कां शातयति—अविद्या चेति । अविद्या सकार्या हातव्येत्यत्र श्रुतीरुदाहरति—श्रुतयस्तावदिति । इहेति जीवद्वयस्थोच्यते, चेच्छब्दोऽविद्योदयदौर्लभ्यद्योती, अवेदीदृहं ब्रह्मेति विदितवानित्यर्थः । अथ विद्यानन्तरमेव सत्यमवितथं पुनरावृत्तिवर्जितं कैवल्यं स्यादित्याह—अथेति । अविद्याविषयेऽपि श्रुतिमाह—न चेदिति । जन्ममरणादिरूपा संसृतिर्विनष्टिस्तस्या महत्वं सम्यग्ज्ञानं विना निवर्तयितुमशक्यत्वम् । विद्याविषये श्रुत्यन्तरमाह—तमेवमिति । परमात्मानं प्रत्यक्त्वेन यः साक्षात्कृतवान्स देहे जीवश्चैव मुक्तो भवतीत्यर्थः । विद्यां विनापि हेत्वन्तरतो मुक्तिमाशङ्क्याह—नेति । भयहेतुमविद्यां निराकुर्वती तज्जं भयमपि निरस्यति—विद्येति । अत्र वाक्यान्तरमाह—विद्वानिति । अविद्याविषये वाक्यान्तरमाह—अविदुष इति । प्रतीत्येकरसे स्वरूपमपि भेदं मन्यमानस्य भेददृष्टयनन्तरमेव संसारधौव्यमित्यर्थः । तत्रैव श्रुत्यन्तरमाह—अविद्यायामिति । तन्मध्ये तत्परवशतया स्थितास्तत्त्वमजानन्तो देहाद्यभिमानवन्तो मूढाः संसरन्तीत्यर्थः । विद्याविषये श्रुत्यन्तरमाह—ब्रह्मेति । अविद्याविषये श्रुत्यन्तरमाह—अन्योऽसाविति । भेददृष्टिमनूय तज्जिदानमविद्येत्याह—नेति । स च मनुष्याणां पशुवदेवादीनां प्रेथ्यतां प्राप्नोतीत्याह—यथेति । विद्याविषये वाक्यान्तरमाह—आत्मविदिति । इदं सर्वं प्रत्यग्भूतं पूर्णं ब्रह्मेत्यर्थः । ज्ञानादेव तु कैवल्यमित्यत्र श्रुत्यन्तरमाह—यदेति । न खल्वकाशं चर्मवन्मानवो वेष्टयितुमीष्टे तथा परमात्मानं प्रत्यक्त्वेनानुभूय न मुच्यत इत्यर्थः । आदिशब्देनानुक्ता विद्याविद्याफलभेदार्थाः श्रुतयो गृह्यन्ते । तासां भूयस्त्वेन प्रामाण्यं सूचयति—सहस्रश इति । विद्याविद्याविषये स्मृतीरुदाहरति—स्मृतयश्चेति । तत्राविद्याविषयं वाक्यमाह—अज्ञानेनेति । विद्याविषयं वाक्यद्वयं दर्शयति—इहेत्या-

३ नीलकण्ठव्याख्या (चतुर्थी) ।

बाधावधिभूतत्वेन च यज्ज्ञानमापरोक्ष्येण तत्त्वनिश्चयस्तदेव ज्ञानं मम मद्विषयं सम्यग्ज्ञानं एतयोरेव ज्ञानं ब्रह्मज्ञानमिति मतं निश्चितं ब्रह्मविद्धिः 'नेह नानास्ति किंचन' इति क्षेत्रस्य बाधात् 'नान्यतोऽस्ति द्रष्टा' इति क्षेत्रज्ञादन्यस्य द्रष्टृनिषे-

४ मधुसूदनीव्याख्या ।

एकः क्षेत्रज्ञः स्वप्रकाशः चैतन्यरूपो नित्यो विभुश्च तमविद्याभ्यारोपितकर्तृत्वभोक्तृत्वादिसंसारधर्ममाविद्यकरूपपरित्यागेन मामी-

५ भाष्योत्कर्षदीपिका ।

स्तव्यतिरिक्तो भोक्तेति जीवस्येश्वरेतर्भावो न वक्तुं शक्यः । संसारालम्बनस्य जीवस्येश्वरादन्यस्याभावे संसारस्य निरालम्बनत्वानुपपत्त्या परस्यैव संसारित्वप्रसङ्गात् । संसारिणि जीवे ईश्वरस्यान्तर्भावोऽपि न शक्यते वक्तुम् । संसारिणोऽन्यस्याभावात् तस्य चापहतपाप्मत्वादिगुणकस्य विपरीतगुणकत्वेन ग्रहणानुपपत्त्या संसारित्वस्यानिष्टत्वेन संसाराभावप्रसङ्गात् । नच प्रसङ्गद्वयमपीष्टमिति वाच्यम् । संसाराभावे 'तयोरन्यः पिप्पलं स्वाद्वति' इत्यादिवन्धशास्त्रस्य तद्धेतुकर्मविषयककर्मकाण्डस्य चानर्थक्यापत्तेः ईश्वराश्रिते च संसारे 'अनश्नन्नन्यो अभिचाकशीति' इतीश्वरासंसारित्वबोधकस्य शास्त्रस्य मोक्षतद्धेतुज्ञानप्रतिपादकस्य च ज्ञानकाण्डस्य वैय-

६ श्रीधरीव्याख्या ।

विद्धि, 'तत्त्वमसि' इति श्रुत्युपलक्षितेन चिदंशेन मद्रूपस्योक्तत्वात् । आदरार्थमेव तज्ज्ञानं स्तौति । क्षेत्रक्षेत्रज्ञयोर्द्वैलक्षणेन ज्ञानं

१ श्रीमच्छांकरभाष्यम् ।

सर्गो येषां साम्ये स्थितं मनः' 'समं पश्यन्ति सर्वत्र' इत्याद्याः । न्यायतश्च 'सर्पांशुशप्राणि तथोद-
पानं ज्ञात्वा मनुष्याः परिवर्जयन्ति । अज्ञानतस्तत्र पतन्ति केचिज्ज्ञाने फलं पश्य यथा विशिष्टम्' ।
तथाच देहादिष्वनात्मबुद्धिरविद्याप्रागद्वेषादियुक्तो धर्माधर्मानुष्ठानकृज्जायते म्रियते चेत्यवगम्यते
देहादिव्यतिरिक्तात्मदर्शिनो रागद्वेषादिप्रहाणपक्ष्या धर्माधर्मप्रवृत्त्युपशमान्मुच्यन्त इति न केनचि-
त्प्रत्याख्यातुं शक्यं न्यायतः तत्रैवं सति क्षेत्रज्ञस्येश्वरस्यैव सतोऽविद्याकृतोपाधिभेदतः संसारित्वमिव

२ आनन्दगिरिव्याख्या ।

दिना । विद्याफलमनर्थध्वस्तिरविद्याफलमनर्थसिरित्येतदन्वयव्यतिरेकाख्यन्यायादपि सिध्यतीत्याह—न्यायतश्चेति ।
तत्रैव पुराणसंमतिमाह—सर्पानिति । उदपानं कूपम्, यथात्मज्ञाने विशिष्टं फलं स्यात्तथा पश्येति योजना ।
न्यायतश्चेत्यन्वयव्यतिरेकाख्यन्यायमुक्तं विवृणोति—तथाचेति । तत्रादावन्वयमाचष्टे—देहादिष्विति । अनाद्य-
निर्वाच्याविद्यावृत्तश्चिदात्मा देहादावनात्मन्यात्मबुद्धिमादधाति तद्युक्तो रागादिना प्रेर्यते तत्प्रयुक्तश्च कर्मानुतिष्ठति
तत्कर्ता च यथाकर्म नूतनं देहमादत्ते पुरातनं त्यजतीत्येवमविद्यावत्त्वे संसारित्वं सिद्धमित्यर्थः । व्यतिरेकमिदानीं
दर्शयति—देहादीति । श्रुत्युक्तिभ्यां भेदे ज्ञाते रागादिष्वस्त्या कर्मोपरमादशेषसंसारसिद्धिरित्यविद्याराहित्ये बन्ध-
ध्वस्तिरित्यर्थः । उक्तान्वयादेरन्यथासिद्धिं शिथिलयति—इति नेति । उक्तमन्वयादिवादिना केनचिदपि न्यायतो न
शक्यं प्रत्याख्यातुं तदन्यथासिद्धिसाधकाभावादित्यर्थः । अन्वयादेरन्यथासिद्धत्वे चोद्यमपि प्राचीनं प्रतिनीत-
मित्याह—तत्रेति । ज्ञानाज्ञानयोरुक्तन्यायेन स्वरूपभेदे कार्यभेदे च स्वारस्येन परापरयोरैक्येऽपि बुद्ध्याद्युपाधिभे-
दादाविद्यकमात्मनः संसारित्वमाभासरूपं प्रातिभासिकं सिध्यतीत्यर्थः । आत्मनो ब्रह्मता स्वतश्चेदहमित्यात्मभावेन

३ नीलकण्ठव्याख्या (चतुर्थी) ।

धाच्च । यद्यपि सर्वस्य ब्रह्माभिन्नत्वाद्यार्थिकचिदपि ज्ञानं तत्सर्वं ब्रह्मविषयमेव भवति । तथापि रज्जुं सर्पात्मना पश्यतो
नतु रज्जुविषयं सर्पविषयं वा सम्यग्ज्ञानमस्ति । नापि तस्य ज्ञानस्य रज्जुव्यतिरेकेण विषयान्तरं वास्तवमस्ति । किंतु

४ मधुसूदनीत्याख्या ।

श्वरमसंसारिणमद्वितीयब्रह्मानन्दरूपं विद्धि जानीहि । हे भारत, एवंच क्षेत्रं मायाकल्पितं मिथ्या, क्षेत्रज्ञश्च परमार्थसत्यस्तज्ज-

५ भाष्योत्कर्षदीपिका ।

र्थप्रसङ्गाच्च । किंच प्रत्यक्षादिविरोधादपि संसारभावप्रसङ्गस्यानिष्टत्वं सुखदुःखतद्वेतुलक्षणस्य संसारस्य प्रत्यक्षेणोपलभ्यमानत्वात् ।
संसारः विचित्रहेतुकः विचित्रकार्यत्वात् प्रासादादिवदित्यनुमानाच्च संसाराभावप्रसङ्गस्यानिष्टत्वं तस्मादात्मेश्वरैकत्वमनुपपत्तिप्रस-
त्वाच्च युक्तम् । अपिच जीवेश्वरयोरैक्यमेव न संभवति परोक्षपरोक्षत्वादिविरुद्धधर्मवत्त्वात् ईश्वराद्विज्ञेऽहं कर्तो भोक्ता चेति सर्व-
प्रमाणोपजीव्येन ज्येष्ठेन प्रत्यक्षेण गृहीतस्य प्रत्ययस्य वाक्यप्रमाणजन्यज्ञानेन बाधयोगाच्च । तस्मात्क्षेत्रज्ञं चापि मां विद्धीत्यादि-
वदतो भगवतो नात्मेश्वरैकत्वबोधेन तात्पर्यं किंतु प्रतिमादिषु विष्णवादिदर्शनमिव क्षेत्रज्ञे महृष्टिर्विधेयेति चेन्न । ज्ञानाज्ञानयोः
स्वरूपतः फलतश्चान्यत्रोपपत्त्या जीवेश्वरयोरैक्येऽप्यज्ञानकृतं संसारित्वं ज्ञानकृतमसंसारित्वमिति विभागेनानुपपत्त्यभावात् विरु-
द्धधर्माणां ब्रह्मण्यस्तत्त्वात् शुद्धचैतन्ययोरभेदस्याविरुद्धत्वाच्च । तथा च 'दूरमेते विपरीते विषूची अविद्या या च विद्येति ज्ञाता ।
विद्याभीप्सितं नचिकेतसं मन्ये न त्वा कामा बहवो लोलुपन्तः । श्रेयश्च प्रेयश्च मनुष्यमेतैस्तौ संपरीत्य विविनक्ति धीरः । श्रेयो
हि धीरोऽभिप्रेयसो वृणीते प्रेयो मन्दो योगक्षेमाद्वृणीते' इति श्रुतिभ्यां स्वरूपतः फलतश्च विलक्षणत्वेन विद्याविवे निदिष्टे । दूरं
दूरेण महतान्तरेण विपरीते विवेकाविवेकात्मत्वात् तमःप्रकाशवत्परस्परव्यावृत्तात्मिके विषूची विषूच्यौ नानागती बन्धमोक्षहे-
तुत्वाद्विषफले । के ते इत्यत आह । अविद्या या च विद्येति । ज्ञातावगता पण्डितैस्तत्र विद्याभीप्सितं विद्यार्थिनं नचिकेतसं त्वा
त्वामहं मन्ये । यस्माद्विद्वद्विप्रलोभिनः कामा अप्सरःप्रभृतयो बहवोऽपि त्वां न लोलुपन्तः श्रेयोमार्गाद्विच्छेदं न कृतवन्तः
साधनतः फलतश्च मन्दबुद्धीनां दुर्विवेकरूपत्वात् । व्यामिश्रीयते इव श्रेयश्च प्रेयश्च मनुष्यं आ इतः प्राप्तुतः । अतो हंस इवाभ्रमः
पयस्तौ श्रेयःप्रेयःपदार्थौ संपरीत्य सम्यक् परिगम्य मनसालोक्य धीरो धीमान् गुरुलाघवं विविनक्ति पृथक्करोति विविच्य च
धीरः श्रेयो हि श्रेयो मोक्षलक्षणमेवाभिवृणीते प्रेयोऽसौम्यहर्हितत्वात् । यस्तु मन्दोऽल्पबुद्धिः सदसद्विवेकासमर्थयोगक्षेमात् योग-
क्षेमनिमित्तं शरीराद्युपचयरक्षणनिमित्तं प्रेयः पशुपुत्रादिलक्षणं वृणीते इति श्रुत्योर्थः । किंच 'द्वाविमावध पन्थानौ' इत्यादिवदता

६ श्रीधरीव्याख्या ।

षदेव मोक्षहेतुत्वान्मम ज्ञानं मतं अन्यत्तु ब्रूया पाण्डित्यम् । बन्धहेतुत्वादित्यर्थः । तदुक्तं—'तत्कर्म यत्र बन्धाय सा विद्या या विमु-

७ अभिनवगुप्ताचार्यव्याख्या ।

तदेव क्षेत्रं । अन्वयभेदेन तु तद्यथा क्षिणोति कर्मबन्धमुपभोगेन त्रायते जन्ममरणभयादिति तांश्च प्रति परमात्मा बाधुदेवः क्षेत्रज्ञ एतत्क्षेत्रं

१ श्रीमच्छांकरभाष्यम् ।

भवति । यथा देहाद्यात्मत्वमात्मनः । सर्वजन्तूनां हि प्रसिद्धो देहादिष्वनात्मस्वात्मभावो निश्चितोऽविद्याकृतः । यथा स्थाणौ पुरुषनिश्चयो न चैतावता पुरुषधर्मः स्थाणोर्भवति स्थाणुधर्मो वा पुरुषस्य तथा न चैतन्यं धर्मो देहस्य देहधर्मो वा चैतन्यस्य । सुखदुःखमोहात्मकत्वादिरात्मनो न युक्तोऽविद्याकृतत्वाविशेषाज्जरामृत्युवत् । नातुल्यत्वादिति चेत्, स्थाणुपुरुषो ज्ञेयावेव सन्तौ ज्ञात्रान्योन्यस्मिन्नध्यस्तावविद्यया देहात्मनोस्तु ज्ञेयज्ञात्रोरेवेतरेतराध्यास इति न समो दृष्टान्तोऽतो देहधर्मो ज्ञेयोऽपि ज्ञातुरात्मनो भवतीति चेत् । नाचैतन्यादिप्रसङ्गात् । यदि हि ज्ञेयस्य देहादेः क्षेत्रस्य धर्माः सुखदुःख-

२ आनन्दगिरिव्याख्या ।

ब्रह्मतापि भायादित्याशङ्क्याह—यथेति । देहाद्यतिरिक्तस्यात्मनो वैदिकपक्षे स्वतस्त्वेऽपि तस्मिन्नहमिति भावेव तदतिरिक्तत्वं न भाति किं त्वविद्यातो देहाद्यात्मत्वमेव विपरीतं भासते तथात्मनो ब्रह्मत्वे स्वाभाविकेऽपि तस्मिन्भावेन ब्रह्मत्वं न भास्यविद्यातोऽब्रह्मत्वमेव त्वस्य भास्यतीत्यर्थः । आत्मनो देहाद्यात्मत्वमाविद्यकं भान्तीत्युक्तमनुभवेन स्पष्टयति—सर्वेति । अतस्मिन्नुद्दिष्टविद्याकृतत्वेत्यत्र दृष्टान्तमाह—यथेति । पुरःस्थिते वस्तुनि स्थाणावविद्यया पुमानिति निश्चयो जायते तथा देहादावनात्मन्यात्मधीरविद्यातो निश्चितेत्यर्थः । देहात्मनोरैक्यज्ञाने देहधर्मस्य जरादेरात्मन्यात्मधर्मस्य च चैतन्यस्य देहे विनियमः स्यादित्याशङ्क्याह—नचेति । स्थाणौ पुरुषत्वं भ्रान्त्या भातीत्येतावता पुरुषधर्मः शिरःपाण्यादिर्न स्थाणोर्भवति तद्धर्मो वा वक्रत्वादिर्न पुंसो दृश्यते मिथ्याव्यस्ततादात्म्याद्वस्तुतो धर्माव्यतिकरादिति । दृष्टान्तमुक्त्वा दार्ष्टान्तिकमाह—तथेति । जरादेरनात्मधर्मत्वेऽपि सुखादेरात्मधर्मत्वमिति केचित्तान्प्रत्याह—सुखेति । कामसंकरपादिश्रुतेरनात्मधर्मत्वज्ञानादित्यर्थः । किंच विमतो नात्मधर्मोऽविद्याकृतत्वाज्जरादिवन्न च हेत्वसिद्धिरतस्मिन्नुद्दिष्टविषयत्वेन स्थाणौ पुरुषत्ववदविद्याकृतत्वस्योक्तत्वादिति मत्वाह—अविद्येति । स्थाणौ पुरुषत्ववदाविद्यत्वं देहादेरयुक्तं दृष्टान्तदार्ष्टान्तिकयोर्वैषम्यादिति शङ्कते—नेति । तदेव प्रपञ्चयति—स्थाण्वित्यादिना । ज्ञेयस्य ज्ञेयान्तरेऽध्यासादत्र चोभयोरैक्यत्वं व्यापकव्यावृत्त्या व्याप्याध्यासस्यापि व्यावृत्तिरित्यर्थः । देहात्मबुद्धेर्भ्रमत्वाभावे फलितमाह—अत इति । उपाधिधर्माणां सुखादीनामुपहिते जीवे वस्तुत्वमयुक्तमितिप्रसङ्गादिति परिहरति—नेत्यादिना । अतिप्रसङ्गमेव गकटयति—यदीति । सुखादीनामात्म-

३ नीलकण्ठव्याख्या (चतुर्धरी) ।

यदा सर्पबाधेन रज्जुतत्त्वमधिगच्छति तदैव सर्पं मिथ्यायमिति सम्यग्ज्ञानाति रज्जुं च । तद्विहाप्युभयविदेव सम्य-

४ मधुसूदनीव्याख्या ।

माधिष्ठानमिति क्षेत्रक्षेत्रज्ञयोर्यज्ज्ञानं तदेव मोक्षसाधनत्वाज्ज्ञानं अविद्याविरोधि प्रकाशरूपं मम मतं अन्यत्वज्ञानमेव तद-

५ भाष्योत्कर्षदीपिका ।

वेदव्यासेनात्र च निष्ठाद्वयं दर्शयता भगवता ते विलक्षणोऽभिहिते । अत्राविद्या च संसारहेतुभूता सहकार्येण मोक्षहेतुभूतया विद्यया हातव्येति श्रुतिस्मृतिन्यायेन्योऽवगम्यते । तथाच श्रुतयः ‘इह चेदवेदीदृथ सत्यमस्ति नचेदिहावेदीन्महती विनष्टिः’ ‘तमेवं विद्वानमृत इह भवति’ ‘तमेव विदित्वाऽतिमृत्युमेति नान्यः पन्था विद्यतेऽयनाय’ ‘विद्वान् विभेति कुतश्चन’ ‘उदरमन्तरं कुरुते अथ तस्य भयं भवति’ ‘मृत्योः स मृत्युमाप्नोति य इह नानेव पश्यति’ ‘अविद्यायामन्तरे वर्तमानाः स्वयं धीराः पण्डितमन्यमानाः । दंष्ट्रम्यमाणाः परियन्ति मूढा अन्धेनैव नीयमाना यथान्धाः’ ‘असुर्या नाम ते लोका अन्धेन तमसावृताः । तांस्ते प्रेत्याभिगच्छन्ति ये केचात्मह्नो जनाः’ ‘तरति शोकमात्मवित्’ ‘ब्रह्मविदाप्नोति परम्’ ‘ब्रह्म वेद ब्रह्मैव भवति’ ‘अन्योऽसावन्योऽहमस्मीति न स वेद यथा पण्डरेव स देवानाम्’ ‘आत्मवित् यः स इदं सर्वं भवति’ ‘भियते हृदयग्रन्थिश्छिद्यन्ते सर्वसंशयाः । क्षीयन्ते चास्य कर्माणि तस्मिन्दे परावरे’ । ‘यदा चर्मवदाकाशं वेषयिष्यति मानवाः । तदा देवमविज्ञाय दुःखस्यान्तो भविष्यति’ इत्याद्याः सहस्रशः । स्मृतयश्च ‘अज्ञानेनावृत्तं ज्ञानं तेन मुच्यन्ति जन्तवः’ ‘अन्यथा सन्तमात्मानं योऽन्यथा प्रतिपद्यते । किं तेन न कृतं पापं चौरैणात्मापहारिणा’ ‘ज्ञानेन तु तदज्ञानं येषां नाशितमात्मनः । तेषामादित्यवज्ज्ञानं प्रकाशयति तत्परं । इद्वैव तैर्जितः सर्गो येषां सान्ये स्थितं मनः । समं पश्यन् हि सर्वत्र’ इत्याद्याः । अनर्थनिवृत्तिर्ज्ञानफलमनर्थप्राप्तिरज्ञानफलमित्येतदन्वयव्यतिरेकन्यायादपि सिध्यति । तदुक्तं पुराणे ‘सर्पान्कुशाग्राणि तथोदपानं ज्ञात्वा मनुष्याः परिवर्जयन्ति । अज्ञानतस्तं च पतन्ति केचिज्ज्ञाने फलं पश्य यथा विशिष्टम्’ इति । इह जीवदवस्थायाम् । चेच्छब्देन विद्योदयदौर्लभ्यं व्योत्यते । अवेदीदृहं ब्रह्मेति ज्ञातवान् । अथ ज्ञानानन्तरमेव सत्यमवितथमवाच्यं केवल्यमस्ति स्यात् । नचेदिहावेदीत् इह चेन्न विज्ञानीयात् तर्हि महती विनष्टिः जन्ममरणादिलक्षणा संसृतिरस्ति । तमेव परमात्मानमेव विदित्वा ज्ञात्वा विदित्वैवेति वा अतिमृत्युमेति मृत्युमत्येति अतिक्रामति मुच्यते । अयनाय मोक्षाय । उदरमत्यल्पमपि । अविद्यायामन्तरे मध्ये धनीभूत इव तमसि वर्तमानाः पुत्रधनादितृष्णापाशशैतरावेष्टमानाः स्वयं धीरा धीमन्तो नत्वन्धैर्धरत्वेनाभिमाता अपण्डितमात्मानं पण्डितं शाल्लकुशलं मन्यमाना ये एतादृशास्ते दंष्ट्रम्यमाणा अत्यन्तं कुटि-

१ श्रीमच्छांकरभाष्यम् ।

मोहेच्छादयो ज्ञातुर्भवन्ति तर्हि ज्ञेयस्य क्षेत्रस्य धर्मोः केचनात्मनो भवन्त्यविद्याध्यारोपिता जरामरणाद्यास्तु न भवन्तीति विशेषहेतुर्वक्तव्यः । न भवन्तीत्यस्यनुमानमविद्याध्यारोपितत्वाज्जरादिवदिति हेयत्वादुपादेयत्वाच्चेत्यादि । तत्रैवं सति कर्तृत्वभोक्तृत्वलक्षणः संसारो ज्ञेयस्यो ज्ञातृविद्ययाध्यारोपित इति न तेन ज्ञातुः किञ्चिदुच्यते । यथा बालैरध्यारोपितेनाकाशस्य तलमलवत्त्वादिना । एवं च सति सर्वक्षेत्रेष्वपि सतो भगवतः क्षेत्रज्ञस्येश्वरस्य संसारित्वगन्धमात्रमपि नाशङ्कम् । नहि कचिदपि लोकेऽविद्याध्यस्तेन धर्मेण कस्यचिदुपकारोऽपकारो वा दृष्टः । यत्तुक्तं न समो दृष्टान्त इति तदसत् । कथम् । अविद्याध्यासमात्रं हि दृष्टान्तदार्ष्टान्तिकयोः साधर्म्यं विवक्षितम् । तन्न व्यभिचरति । यत्तु ज्ञातरि व्यभिचरतीति मन्यसे तस्याप्यनैकान्तिकत्वं दर्शितं जरादिभिरविद्याव-

२ आनन्दगिरिव्याख्या ।

धर्मत्वं चेदुपाधिधर्मत्वादचैतन्यं जरादिकं चात्मनो दुर्वारं स्यादित्यर्थः । सुखादिरात्मधर्मो नेति पक्षेऽपि नास्ति विशेषहेतुरित्याशङ्क्याह—नेति । तदेवानुमानं स्यादिति—अविद्येति । विमतं नात्मधर्मः आगमापायित्वासंमतवदित्यनुमानान्तरमाह—हेयत्वादिति । अविद्यादृश्यत्वजडत्वादि गृह्यते । सुखादीनां जरादिवदात्मधर्मत्वाभावे तस्य वस्तुतोऽसंसारित्वे फलितमाह—तत्रेति । आरोपितेनाधिष्ठानस्य वस्तुतोऽस्पर्शे दृष्टान्तमाह—यथेति । पराभिन्नस्यात्मनः संसारित्वमध्यस्तमिति स्थिते यत्परस्य संसारित्वापादनं तदयुक्तमित्याह—एवंचेति । आत्मनि संसारस्यारोपितत्वात्तदभिन्ने परस्मिन्नाशङ्क्य तस्यायुक्त्येतदुपपादयति—नहीति । स्थाणौ पुरुषनिश्चयवदात्मनो देहाद्यात्मत्वनिश्चयस्याव्यक्ततेत्युक्तम् । दृष्टान्तस्य ज्ञेयमात्रविषयत्वादितरस्य ज्ञेयज्ञातृविषयत्वादित्युक्तमनुवदति—यत्त्विति । वैषम्यं दूषयति—तदसदिति । तर्हि केन सममिति पृच्छति—कथमिति । अभीष्टसाधर्म्यं दर्शयति—अविद्येति । तस्योभयत्रानुगतिमाह—तत्रेति । ज्ञेयान्तरे ज्ञेयस्यारोपणियमाज्ञातरि नारोपः स्यादित्याशङ्क्याह—यत्त्विति । नायं नियमो ज्ञातरि जराद्यारोपस्योक्तत्वादित्याह—तस्यापीति । ज्ञेयस्यैव ज्ञेयान्तरेऽ-

५ भाष्योत्कर्षदीपिका ।

लामनेकरूपां गतिं गच्छन्तः परियन्ति जरामरणादिदुःखे परिगच्छन्ति । यतो मूढा अविवेकिनः । तत्र दृष्टान्तः । अन्येनैव दृष्टिहीनेनैव विषये पथि नीयमाना यथान्याः महान्तमनयै प्राप्नुवन्ति तद्वदिति कठिनश्रुत्यश्रार्यः । तथाच देहेन्द्रियाद्यनात्मस्य आत्मबुद्धिमतोऽज्ञस्य रागद्वेषादिप्रयुक्तस्य धर्माधर्मादुद्भूतकर्तुः जन्ममरणादिलक्षणसंसारभाक्त्वं देहेन्द्रियादिव्यतिरिक्तात्मदर्शिना रागद्वेषादिग्रहणाणेश्वरधर्माधर्मप्रवृत्त्युपशमात् मोक्षभाक्त्वं श्रुतिस्मृतिन्यायादवगतं न केनचित् वादिना कयाचिदपि युक्त्या वारयितुं शक्यम् । एवं चोक्तप्रकारेण ज्ञानाज्ञानयोः स्वरूपतः कार्यतश्च भेदे सति वस्तुतः क्षेत्रज्ञस्यैश्वरस्य सतोऽविद्याकृततदुद्भाद्युपाधिभेदात्संसारित्वमाविद्यकमाभासरूपं प्रातिभासिकं स्थितिः । यथा पुरःस्थिते वस्तुतः स्थाणावविद्याकृतेऽतर्मिस्तदुद्भिलक्षणे पुरुष इति निश्चये जातेपि पुरुषधर्मः शिरःपाण्यादिमत्त्वं न स्थाणोर्भवति तदर्थोऽवक्त्वादिमत्त्वं वा न पुरुषस्य दृश्यते । तथा देहाद्यनात्मस्वात्मभावनिश्चयेऽविद्याकृते सर्वजन्तुप्रसिद्धे जाते न चैतन्यं देहादिधर्मो देहादेर्धर्मो न वा जाज्यजरामरणादिचैतन्यस्य । ननु जाज्यदेरनात्मधर्मत्वेऽपि सुखादेरात्मधर्मत्वं किं न स्यादिति चेन्न । 'कामः संकरो विचिकित्सा श्रद्धाऽश्रद्धा धृतिरधृतिर्हीर्षीर्भीरित्येतत्सर्वं मनएव' इति श्रुत्या विमतं सुखदुःखमोहात्मकत्वादिरात्मनो धर्मो न भवति अविद्याकृतत्वाविशेषात् जरामृत्युवदिति युक्त्या च सुखदुःखादीनामनात्मधर्मत्वसिद्धेः । ननु स्थाणुपुरुषयोर्ज्ञेययोरेव सतोऽज्ञातविद्ययाऽन्योऽस्मिन्नध्यस्तत्वाद्देहात्मनोस्तु ज्ञेयज्ञानोर्वाध्यासात् दृष्टान्तदार्ष्टान्तिकयोर्वैषम्येण स्थाणौ पुरुषत्ववदाविद्यकत्वं देहादेरुक्तम् । अध्यासव्यापकस्योभयोर्ज्ञेयत्वस्य व्यावृत्त्या व्याप्यस्याध्यासस्यापि व्यावृत्तेः । तस्माद्देहधर्मो ज्ञेयोऽपि सुखादिरात्मनो भवतीति चेदुच्यते । अविद्याध्यासमात्रं हि दृष्टान्तदार्ष्टान्तिकयोः साधर्म्यं विवक्षितं उभयोर्ज्ञेयत्वं तु ग्राह्यासव्यापकम् । स्वप्ने ज्ञातरि ज्ञेयाध्यासदर्शनात् । सुखदुःखमोहेच्छादीनां देहादेः क्षेत्रस्य धर्माणां त्मधर्मत्वं चेत्तर्हि विशेषहेत्वभावादचैतन्यं जरामरणादिकं चात्मनो दुर्वारं स्यात् । सुखादेरात्मधर्मत्वाभावे तु विमतं सुखादिकमात्मधर्मो न भवति अविद्यारोपितत्वात् आगमापायित्वात् दृश्यत्वाज्जटालाजरादिवदित्यस्ति हेतुरतः सुखादीनां क्षेत्रधर्मत्वमेव युक्तं नात्मधर्मत्वम् । एवं च सर्वक्षेत्रेष्वपि सतो भगवतः क्षेत्रज्ञात्मकस्येश्वरस्य संसारित्वगन्धमात्रमपि न शङ्कनीया । यथा बालैरध्यारोपितेन तलमलिनत्वादिना आकाशस्यास्पर्शस्तथा कर्तृत्वभोक्तृत्वलक्षणेन संसारेण ज्ञेयस्थेन ज्ञातृविद्यारोपितेन ज्ञातुर्वस्तुतः स्पर्शाभावात् । नन्वविद्यावत्त्वाक्षेत्रज्ञस्य तदध्यस्तं संसारित्वमपि स्वाभाविकं स्यादिति चेन्न । तामसे आवरणात्मके तिमिरादिदोषे सत्यग्रहणादिरविद्यात्रयस्योपलब्धवैषम्यकप्रकाशत्मके क्षेत्रज्ञे तामसत्वेनावरणात्मिकाया अविद्याया अभावेनाग्रहणविपरीतग्रहणसंशयान्नामप्युपपत्त्या तस्य स्वाभाविकसंसारित्वस्याभावात् । नन्वेवं तर्हि आत्मानं न जानामि मनुष्योऽहमित्यादिप्रत्ययदर्शनात् । ज्ञातृधर्मोऽविद्या तद्रूपमेव च ज्ञातुः संसारित्वं तथाचेश्वरएव क्षेत्रज्ञोऽसंसारि चेति विप्रतिषिद्धमिति चेन्न । यतो यथा चक्षुषि तैमिरिकत्वादिक्रमे सति विपरीतग्रहणादिकं दृश्यते दोषाप्रगमे च न दृश्यते इत्यन्वयव्यतिरेकाभ्यां निमित्तनैमित्तिकं च करणस्य चक्षुष-

१ श्रीमच्छांकरभाष्यम् ।

त्वात्क्षेत्रज्ञस्य संसारित्वमिति चेत्, न अविद्यायास्तामसत्वात् । तामसो हि प्रत्यय आवरणात्मकत्वा-
दविद्याविपरीतग्राहकः संशयोपस्थापको वाऽग्रहणात्मको वा । विवेकप्रकाशभावे तदभावात् । तामसे
चावरणात्मके तिमिरादिदोषे सत्यग्रहणादेरविद्यात्रयस्योपलब्धेः । अत्राहं तर्हि ज्ञातृधर्मोऽविद्या ।
न, करणे चक्षुषि तैमिरिकत्वादितोषोपलब्धेः । यत्तु मन्यसे क्षात्रधर्मोऽविद्या तदेव चाविद्याधर्मवत्त्वं
क्षेत्रज्ञस्य संसारित्वम् । तत्र यदुक्तमीश्वर एव क्षेत्रज्ञो न संसारीत्येतदयुक्तमिति । तन्न । यथा करणे
चक्षुषि विपरीतग्राहकादिदोषस्य दर्शनाच्च विपरीतादिग्रहणं तन्निमित्तो वा तैमिरिकत्वादितोषो

२ आनन्दगिरिव्याख्या ।

ध्यासनियमस्येति यावत् । अतो ज्ञातरि नारोप्यभिचारशङ्केत्यर्थः । आत्मन्यविद्याध्यासे तत्राविद्यायाः स्वाभाविक-
त्वात्तदधीनत्वं संसारित्वमपि तथा स्यादिति शङ्कते—अविद्यावत्त्वादिति । काऽविद्या विपरीतग्रहादिवाऽनाद्य-
निर्वाच्याज्ञानं वा, नाद्यो विपरीतग्रहादेस्तमःशब्दिदानिर्वाच्याज्ञानकार्यत्वात्तन्निष्ठस्यात्मधर्मत्वायोगादित्याह—नेत्या-
दिना । तदेव प्रपञ्चयति—तामसो हीति । आवरणात्मकत्वं वस्तुनि सम्यक्प्रकाशप्रतिबन्धकत्वम् । विपरीत-
ग्रहणादेरविद्याकार्यत्वं विद्यापोहत्वेन साधयति—विवेकेति । नच कारणाविद्याऽनाद्यनिर्वाच्यात्मधर्मः स्यादिति
युक्तमनिर्वाच्यात्वादेव तस्यास्तद्धर्मत्वस्य दुर्वचत्वादिति भावः । किंच विपरीतग्रहादेरन्यव्यतिरेकाभ्यां दोषजन्य-
त्वावगमादपि नात्मधर्मत्वेत्याह—तामसे चेति । तमःशब्दिताज्ञानोत्थवस्तुप्रकाशप्रतिबन्धकस्मितिरिकाचादिदोष-
स्तस्मिन्सत्यज्ञानं मिथ्याधीः संशयश्चेति त्रयस्योपलम्भादसति तस्मिन्नप्रतीतेरन्यव्यतिरेकाभ्यां विपरीतज्ञानादेर्दोषा-
धीनत्वाधिगमाच्च केवलतात्मधर्मत्वेत्यर्थः । दोषस्य निमित्तत्वाद्भावकार्यस्योपादाननियमादनिर्वाच्याविद्यायाश्चासंमते-
रात्मैव विपर्ययादेरुपादानमिति चोदयति—अत्राहेति । विपरीतग्रहादेर्दोषोत्थत्वं ससम्बन्धः । अग्रहादित्रितयम-
विद्या । विपर्ययादेः सत्योपादानत्वे सत्यत्वप्रसङ्गात्ताम्ना तदुपादानं किंतु दोषस्य चक्षुरादिधर्मकत्वग्रहणादग्रहणादेरपि
दोषत्वात्करणधर्मत्वे करणमविद्योत्थमन्तःकरणं नच तद्धेतुरविद्याऽसिद्धेति वाच्यमज्ञोऽहमित्यनुभवात्स्वापे चाज्ञान-
परामर्शात्तदवगमात्कार्यलिङ्गकानुमानादागमाच्च तत्प्रसिद्धेरिति परिहरति—नेत्यादिना । संग्रहीतचोद्यपरिहार-
योश्चोद्यं विवृणोति—यत्त्विति । अविद्यावत्त्वेऽपि ज्ञातुरसंसारित्वादुत्खातदंष्ट्रोरगवदविद्या किं करिष्यतीत्या-
शङ्क्याह—तदेवेति । मिथ्याज्ञानादिमत्त्वमेवात्मनः संसारित्वमिति स्थिते फलितमाह—तत्रेति । न करणे चक्षुषी-
त्यादिनोक्तमेव परिहारं प्रपञ्चयति—तत्रेत्यादिना । तिमिरादिदोषस्तत्कृतो विपरीतग्रहादिश्च न ग्रहीतुरात्मनोऽ-

३ नीलकण्ठव्याख्या (चतुर्थरी) ।

ज्ञानीत्यर्थः । नह्यन्यतरस्य तत्त्वे ज्ञाते कृतकृत्यतास्ति । नहि सांख्यो निर्विशेषात्मविदपि प्रपञ्चमबाधमानः शून्यवादी

४ भाष्योत्कर्षदीपिका ।

एव ननु गृहीतुधर्मस्तथा सर्वत्राग्रहणादिप्रत्ययास्तद्वेतवश्च दोषाः कस्यचित्करणस्यैव भवितुमर्हन्ति । तथा चावरणायात्मिकाविद्या
अन्तःकरणस्य धर्मो ननु क्षेत्रज्ञस्य । तथाचायं प्रयोगः—निमित्तनैमित्तिकाऽविद्या तत्त्वतो न ज्ञातृधर्मो दोषत्वात्कार्यत्वाद्वा तिमि-
रुदिदोषवत् तज्जन्मविपरीतग्रहणवद्वा । किंचाग्रहणादिस्तद्वेतुर्दोषश्च तत्त्वतो न ज्ञातृधर्मः ज्ञेयत्वात् प्रदीपप्रकाशवत् । यज्ज्ञेयं तत्त्वा-
तिरिक्तज्ञेयं यथा प्रदीपप्रकाश इति व्याख्याऽग्रहणादेरपि ज्ञेयत्वेन स्वातिरिक्तज्ञेयत्वावश्यंभावात् । ज्ञाता न ज्ञेयधर्मवान् ज्ञातृत्वात्
यथा देवदत्तो न स्वज्ञेयघटादिरूपादिमान् सर्वकरणवियोगे च कैवल्ये सर्ववादिभिरविद्यादिदोषवत्त्वानभ्युपगमात् । अविद्यादि-
स्तत्त्वतो न ज्ञातृधर्मो व्यभिचारित्वात् स्थूललघुशलादिवत् । अपिचाविद्यादिरात्मनो ज्ञातृधर्मः किमन्यौण्यवत्स्वाभाविकः किंवा
आगन्तुकः । नाद्यः स्वाभाविकेन धर्मेण कदाचिदपि वियोगाभावेनानिमोक्षप्रसङ्गात् । आगन्तुकोऽपि किं स्वतः उत परतः । नाद्यः
अनिर्मोक्षप्रसङ्गादेव । न द्वितीयः विभुत्वादविक्रियत्वात् निरवयवत्वादसङ्गत्त्वाद्वयत्वाच्चात्मनः व्योमवत्केन चित्कचित्संयोगात्तु-
पत्या परतस्तस्मिन्नग्रहणादेर्वैकुण्ठशक्यत्वात् । तस्मात्सिद्धं क्षेत्रज्ञस्य कालत्रयेऽपीश्वरत्वम् 'अनादित्वाभिर्गुणत्वात्परमात्म्यामव्ययः ।
शरीरस्थोऽपि चैतन्येन न करोति न लिप्यते । यथा सर्वगतं सौक्ष्म्यादाकाशं नोपलिप्यते । सर्वत्रावस्थितो देहे तथात्मा नोपलि-
प्यते' इत्यादीश्वरवचनात् । 'सदेव सोम्येदमग्र आसीदेकमेवाद्वितीयं नेह नानास्ति किंचन' 'मूल्योः स मृत्युमाप्नोति य इह नानेव
पश्यति' 'अन्तःकरणव्यतिरिक्तोऽहमितिप्रतीयमानो जीवः परस्मान्न भिद्यते चेतनत्वाद्भवत्' इत्यादिश्रुतियुक्तिभ्यश्च । ननु सर्वप्र-
माणोपजीव्यतया श्रेष्ठेन ज्येष्ठेन नाहमीश्वर इत्येवंरूपेण प्रत्यक्षेण भेदस्योपलभ्यमानत्वात् तद्विरुद्धं क्षेत्रज्ञेश्वरयोरैक्यं श्रुतियुक्तिभि-
र्बोधयितुं न शक्यते । ननु प्रत्यक्षस्य व्यावहारिकभेदविषयत्वेन श्रुत्यादिजन्यज्ञानेन बाधसंभवादविरोध इति चेन्न । भेदग्राहि-
प्रत्यक्षस्याहमीश्वर इति तद्विरोधिप्रत्ययाभावेन बाधासंभवात् । ननु क्षेत्रज्ञेश्वरभेदप्रत्यक्षे किं बहिरिन्द्रियं चक्षुरादि हेतुः किंवा मनः ।
नाद्यः बाह्येन्द्रियाणां रूपादिरहिततामग्रहणसामर्थ्याभावेन तद्वत्तदभेदग्रहणोऽयसामर्थ्यात् । न द्वितीयः । 'प्रमाणात्तरसहकारिणो
मनसः पृथक्प्रमाणात्वायोगात् । तस्मात् क्लृप्तकारणाभावाद्भेदप्रत्यक्षं भ्रान्तिरितिचेन्न । सुखादिप्रत्यक्षस्य प्रमाणान्तराजन्यत्वेन मन-

१ श्रीमच्छांकरभाष्यम् ।

ग्रहीतुः । चक्षुषः संस्कारेण तिमिरऽपनीते ग्रहीतुरदर्शनाच्च ग्रहीतुर्धर्मो यथा तथा सर्वत्रैवाग्रहण-
विपरीतसंशयप्रत्ययास्तन्निमित्ताः करणस्यैव कस्यचिद्भविष्यति न ज्ञातुः क्षेत्रज्ञस्य । संवेद्यत्वाच्च
तेषां प्रदीपप्रकाशवन्न ज्ञातुर्धर्मत्वम् । संवेद्यत्वादेव स्वात्मव्यतिरिक्तसंवेद्यत्वम् । सर्वकरणवियोगे
च कैवल्ये सर्ववादिभिरविद्यादिदोषवत्त्वानभ्युपगमात् । आत्मनो यदि क्षेत्रज्ञस्याभ्युपगमवत्त्वो धर्म-
स्ततो न कदाचिदपि तेन वियोगः स्यात् । अविक्रियस्य च व्योमवत्सर्वगतस्यामूर्तस्यात्मनः केनचित्सं-
योगवियोगानुपपत्तेः । सिद्धं क्षेत्रज्ञस्य नित्यमेवैश्वर्यत्वम् । अनादित्वान्निर्गुणत्वादित्यादीश्वरवचनाच्च ।
नन्वेवं सति संसारसंसारित्वाभावे शास्त्रानर्थक्यादिदोषः स्यादिति । न सर्वैरभ्युपगतत्वात् । सर्वै-
र्ह्यात्मवादिभिरभ्युपगतो दोषो नैकेन परिहर्तव्यो भवति । कथमभ्युपगत इति मुक्तात्मनां संसारसं-
सारित्वव्यवहाराभावः सर्वैरेवात्मवादिभिरिष्यते । नच तेषां शास्त्रानर्थक्यादिदोषप्राप्तिरभ्युपगता ।

२ आनन्दगिरिव्याख्या ।

स्तीत्यत्र हेतुमाह—चक्षुष इति । तद्वतेनाज्ञादिसंस्कारेण तिमिरादौ पराकृते देवदत्तस्य ग्रहीतुर्दोषाद्यनुपलम्भाच्च
तस्य तद्धर्मत्वमतो विमतं तत्त्वतो नात्मधर्मो दोषत्वात्कार्यत्वाद्वा संमतवदित्यर्थः । किंच विपरीतग्रहादिस्तत्त्वतो
नात्मधर्मो वेद्यत्वात्संप्रतिपन्नवदित्याह—संवेद्यत्वाच्चेति । किंच यद्वेद्यं तत्स्वातिरिक्तवेद्यं यथा दीपादीति व्याप्ते-
र्विपरीतग्रहादीनामपि वेद्यत्वादतिरिक्तवेद्यत्वे संवेदिता न संवेद्यधर्मवान्वेदितृत्वाद्यथा देवदत्तो न स्वसंवेद्यरूपादि-
मानित्यनुमानान्तरमाह—संवेद्यत्वादेवेति । किंच विपरीतग्रहादयस्तत्त्वतो नात्मधर्मा व्यभिचारित्वात्कुशत्वादिव-
दित्याह—सर्वेति । उक्तमेव विवृण्वन्नात्मनो विपरीतग्रहादिः स्वाभाविको वागन्तुको वेति विकल्प्याद्यं दूषयति—
आत्मन इति । अतो निर्मांशोऽविद्यातज्जध्वत्सेरसद्भावादिति भावः । आगन्तुकोऽपि स्वतश्चेदमुक्तिः परतश्चेत्तत्राह—
अविक्रियस्येति । विभुत्वादविक्रियत्वादमूर्तत्वाच्चात्मा व्योमवन्न केनचित्संयोगविभागावनुभवति । नहि विक्रियाभावे
व्योमि वस्तुतः संयोगविभागावसङ्गत्वाच्चात्मनस्तदसंयोगाच्च परतोऽपि तस्मिन्विपरीतग्रहादित्यर्थः । तस्यात्मधर्मत्वा-
भावे फलितमाह—सिद्धमिति । आत्मनो निर्धर्मकत्वे भगवदनुमतिमाह—अनादित्वादिति । ईश्वरत्वे सत्या-
त्मनोऽसंसारित्वे विधिशास्त्रस्याध्यक्षादेश्वानर्थक्यात्तात्त्विकमेव तस्य संसारित्वमिति शङ्कते—नन्विति । विद्यावस्था-
यामविद्यावस्थया वा शास्त्रानर्थक्यमिति विकल्प्याद्यं प्रत्याह—न सर्वैरिति । विदुषो मुक्तस्य संसारतद्धारत्वयोरभावस्य
सर्ववादिसंमतत्वात्तत्र शास्त्रानर्थक्यादि चोद्यं मयैव न प्रतिविधेयमित्यर्थः । संग्रहवाक्यं विवृणोति—सर्वैरिति ।
अभिप्रायाज्ञानात्प्रश्ने स्वाभिप्रायमाह—कथमित्यादिना । तर्हि मुक्तान्प्रति विधिशास्त्रस्याध्यक्षादेश्वानर्थक्यमित्या-
शङ्क्याह—नचेति । नहि व्यवहारातीतेषु तेषु गुणदोषाशङ्केत्यर्थः । द्वैतिनां मते मुक्तात्मस्विवासत्पक्षेऽपि क्षेत्रज्ञस्ये-

३ नीलकण्ठव्याख्या (चतुर्थी) ।

वा प्रपञ्चं तुच्छत्वेन पश्यन्नधिष्ठानं ब्रह्म नास्तीति भुवाणः कृतकृत्यो भवतीति वक्तुं युक्तम् । अतो द्वयोरपि तत्त्वं बोध्यमेव

५ भाष्योत्कर्षदीपिका ।

स एव तत्प्रमाणत्वे आत्मनोऽपि तत्प्रमाणत्वेन तद्वत्तद्भेदस्यापि तत्प्रमाणत्वात् । नन्वतीन्द्रियेश्वरप्रतियोगिकभेदस्याप्यतीन्द्रियत्वात्
ईश्वरभेदः कथं प्रत्यक्षः अभावप्रत्यक्षस्य प्रतियोगिप्रत्यक्षतत्रत्वादिति चेन्न । मनस्त्वे घटत्वाभावस्याप्रत्यक्षत्वात् । घटत्वे मनस्त्वाभा-
वस्य प्रत्यक्षत्वाच्च प्रतियोगिप्रत्यक्षस्याभावप्रत्यक्षे तत्रत्वाभावात् । तथाच यत्र घटत्वादौ यस्य मनस्त्वादेः सत्वमनुपलब्धिविरोधि तत्र
तदभावः प्रत्यक्षः । ततश्च क्षेत्रज्ञे ईश्वरभेदो यदि स्यात्तर्हि उपलभ्येत । यतो नोपलभ्यते तस्मात्तद्भेदः प्रत्यक्षः । नच स्थूलोहमि-
त्यादिप्रत्ययगोचरः स्थूलोहमिदं यथा शरीराद्युपाधिकतयात्मनि कल्पितस्तथा शरीरविशिष्टस्यैश्वर्यभेदादनुभवात् भेदप्रत्ययोपाधिकत्वा-
त्कल्पित इति वाच्यम् । जाग्रत्स्वप्नयोरेकशरीरानवभासेपि योर्हं स्वप्ने सोहमिदानीं मनुष्यः खट्वारूढ इत्यहंप्रत्ययस्यैकरूपस्यानुवर्तमान-
त्वेन देहातिरिक्तात्मनोऽहमिति प्रत्यक्षप्रत्ययगोचरत्वाभ्युपगमावश्यकत्वेन तत्र प्रतीयमानस्येश्वरप्रतियोगिकभेदस्योपाधिकत्वायोगेना-
कल्पितत्वादिति चेदुच्यते । मनो न प्रमाणं किंचित्प्रमाणसहकारित्वात्कालादिवद्व्यतिरेके चक्षुरादिवत्, अनन्यथासिद्धप्रमेयशून्यत्वात्
च मनो न प्रमाणं तदाश्रयत्वात्प्रमातृवत् । तदुक्तं 'प्रमाणसहकारित्वाद्विषयस्याप्यभावतः । न प्रमाणं मनोऽस्माकं प्रमादेरा-
श्रयत्वतः' । यदपि सुखादिप्रत्यक्षस्येत्यादि तदपि न । सुखादिव्यवहारः स्वविषयज्ञानजन्यः अर्थज्ञापनेच्छाधीनजडव्यवहारात्
संमतवदित्यनुमानात् । किंच मनो न भेदे प्रमाणमसन्निकृष्टत्वात्संमतवत् मनसो भेदेन संयोगसमवायतादात्म्यानामन्यतमो न
भवति इति सुप्रसिद्धम् । अन्यत्रेन्द्रियसंनिर्वाणसिद्धिः असंनिर्वाणं चेन्द्रियमर्थं नैव गृह्णाति । तदुक्तं 'संयोगादेरयुक्तत्वात्तदन्य-
स्याप्रसिद्धिः । संनिर्वाणस्य तेनेदं भेदासंग्ये मानसम्' इति । यत्तु मनस्त्वे घटत्वप्रतियोगिकाभावस्येत्यादि तदपि न । प्रतियोगिस-
त्वेऽनुपलब्धिविरोधित्वं तत्प्रतियोग्युपलब्धिव्याप्यत्वेनैव वक्तव्यम् । एवं चान्यत्र प्रतियोगिसत्त्वस्याभावस्थलीयोपलम्भावात्तत्वेन

१ श्रीमच्छांकरभाष्यम् ।

तथा नः क्षेत्रज्ञानामीश्वरैकत्वे सति शास्त्रानर्थक्यं भवतु । अविद्याविषये चार्थवत्त्वम् । यथा द्वैतिनां सर्वेषां बन्धावस्थायामेव शास्त्रार्थवत्त्वं न मुक्तावस्थायामेवम् । नन्वात्मनो बन्धमुक्तावस्थे परमार्थत एव वस्तुभूते द्वैतिनां नः सर्वेषामतो हेयोपादेयतत्साधनसद्भावे शास्त्रार्थवत्त्वं स्याद्वैतिनां पुनर्द्वैतस्यापरमार्थत्वादविद्याकृतत्वाद्बन्धावस्थायामात्मनः परमार्थत्वे निर्विषयत्वाच्छास्त्रार्थक्यमिति चेत् । न आत्मनोऽवस्थाभेदानुपपत्तेः । यदि तावदात्मनो बन्धमुक्तावस्थे युगपत्स्यातां क्रमेण वा । युगपत्तावद्विरोधान्न संभवतः स्थितिगती इवैकस्मिन् । क्रमभाविष्ये च निर्निमित्तत्वेऽनिर्मांक्षप्रसङ्गोऽन्यनिमित्तत्वे च स्वतोऽभावादपरमार्थत्वप्रसङ्गः । तथाच सत्यभ्युपगमहानिः । किंच बन्धमुक्तावस्थयोः पौर्वापर्यनिरूपणायां बन्धावस्था पूर्वं प्रकल्प्याऽनादिमत्यन्तवती च तच्च प्रमाणविरुद्धं तथा मोक्षावस्थादिमत्यन्तता च प्रमाणविरुद्धेवाभ्युपगम्यते । नचावस्थावतोऽवस्थान्तरं गच्छतो नित्य-

२ आनन्दगिरिव्याख्या ।

श्रुत्वे तंप्रति च शास्त्रार्थनर्थक्यं विद्यावस्थायामास्थितमिति फलितमाह—तथेति । द्वितीयं दूषयति—अधिद्येति । तदेव दृष्टान्तेन विवृणोति—यथेति । एवमद्वैतिनामपि विद्योदयात्प्रागर्थवत्त्वं शास्त्रादिरिति शेषः । द्वैतिमिद्वैतिनां न साम्यमिति शङ्कते—नन्विति । अवस्थयोर्वस्तुत्वे तन्मते शास्त्रार्थवत्त्वं फलितमाह—अत इति । सिद्धान्ते तु नावस्थयोर्वस्तुतेति वैषम्यमाह—अद्वैतिनामिति । व्यावहारिकं द्वैतं तन्मतेऽपि स्वीकृतमित्याशङ्क्याह—अविद्येति । कल्पितद्वैतेन व्यवहाराच्च तस्य वस्तुतेत्यर्थः । बन्धावस्थायाम् वस्तुत्वाभावे दोषान्तरमाह—बन्धेति । आत्मनस्तत्त्वतोऽवस्थाभेदो द्वैतिनामपि नास्तीति परिहरति—नेति । अनुपपत्तिं दर्शयितुं विकल्पयति—यदीति । तत्रार्थं दूषयति—युगपदिति । द्वितीयेऽपि क्रमभाविन्योरवस्थयोर्निर्निमित्तत्वं सनिमित्तत्वं वेति विकल्प्याद्ये सदा प्रसङ्गाद्बन्धमोक्षयोरवस्था स्यादित्याह—क्रमेति । कल्पान्तरं निरस्यति—अन्येति । बन्धमोक्षावस्थे न परमार्थे अस्मात्भक्तिवात्स्फटिकलौहिलवदिति स्थिते फलितमाह—तथाचेति । वस्तुत्वमिच्छतावस्थयोर्वस्तुत्वोपगमादित्यर्थः । इतश्चावस्थयोर्न वस्तुत्वमित्याह—किंचेति । अवस्थयोर्वस्तुत्वमिच्छता तयोर्योगपद्यायोगाद्वाच्ये क्रमे बन्धस्य पूर्ववत् मुक्तेश्च पाश्चात्यमिति स्थिते बन्धस्यादित्वकृतं दोषमाह—बन्धेति । तस्याश्चाकृताभ्यागमकृतविनाशनिवृत्तयेऽनादित्वमेष्टव्यमन्तवत्त्वं च मुक्त्यर्थमास्थेयं तच्च यदनादिभावरूपं तन्नित्यं यथास्मेति व्याप्तिविरुद्धमित्यर्थः । मोक्षस्य पाश्चात्यकृतं दोषमाह—तथेति । सा हि ज्ञानादिसाध्यत्वादादिमती पुनरावृत्त्यनङ्गीकारादनन्ता च तच्च यत्सादिभावरूपं तदन्तवद्यथा पटादीतिव्यात्यन्तरविरुद्धमित्यर्थः । किंच क्रमभाविविनीभ्यामवस्थाभ्यामात्मा संबध्यते न वा, प्रथमे पूर्वावस्थया सहैवोत्तरावस्थां गच्छति चेदुत्तरावस्थायामपि पूर्वावस्थावस्थानादनिर्मांक्षः, यदि पूर्वावस्थां त्यक्तोत्तरावस्थां गच्छति तदा पूर्वत्यागोत्तराह्योरात्मनः सातिशयत्वाच्चित्यत्वानुपपत्तिरित्याह—नचेति ।

४ मधुसूदनीव्याख्या ।

विरोधित्वादित्यभिप्रायः । अत्र जीवेश्वरयोरविद्यको भेदः पारमार्थिकस्त्वभेद इत्यत्र युक्तयो भाष्यकृद्भिर्वर्णिताः । अस्मा-

५ भाष्योत्कर्षदीपिका ।

तत्रत्यानुपलब्धिविरोधित्वायोगात् । यत्रेत्यादिवक्तुरभावाधिकरणे एव प्रतियोगितत्त्वतदुपलम्भयोर्वाच्यत्वापत्तेः । किंच यथा लौकिकोपदेशस्य सहकारिणोऽभावाद्ब्रह्मणत्वाद्यनुपलम्भस्तदभावं विनोपपन्नस्तथा 'आचार्यवानुत्तरो वेद' 'नावेदविमृशते तं बृहन्त' 'श्रोतव्यो मन्तव्यः' इत्यादिना बोधितस्य सहकार्यन्तरस्याभावेन क्षेत्रज्ञे ब्रह्माभेदानुपलम्भोऽप्यभावं विनोपपद्यते । अपिच तमसावृतस्य घटस्य सत्त्वं यथा नानुपलब्धिविरोधि तथा 'नीहारेण प्रावृताजल्प्या च' 'अद्वेतेन हि प्रत्यूढा' 'अज्ञानेनावृतं ज्ञानं तेन मुह्यन्ति जन्तवः' 'भवत्यभेदो भेदश्च तस्याज्ञानकृतो भवेत्' इत्यादिश्रुतिस्मृतिसंज्ञानेनावृतत्वप्रतीतिर्ज्ञातब्रह्माभेदसत्त्वं नानुपलब्धिविरोधि । किंच यथा मनसानुपलम्भाच्च धर्माद्यभावसिद्धिस्तथा 'यन्मनसान् मनुते' 'तं त्वौपनिषदं पुरुषं पृच्छामि' 'सर्वे वेदा यत्पदमामनन्ति' इत्यादिश्रुत्या मनोगम्यस्य प्रत्यगभिन्नस्य ब्रह्मणः मनसानुपलम्भादभावो न सिध्यति । यदपि जाग्रत्स्वप्नयोरित्यादि तदपि न । नाहमीश्वर इति भेदानुभवस्याहमिहेति परिच्छिन्नतयानुभूयमाने जीवेऽनुभूयमानत्वात् निरुपाध्यात्मनश्च परिच्छेदासंभवाद्व्याकाशवत्परिच्छेदस्यौपाधिकत्वेन तद्वत्तत्वेदस्यापौपाधिकत्वात् प्रत्यक्षस्य व्यावहारिकसत्तामुपजीव्य प्रवृत्तं श्रुत्यादि तस्य पारमार्थिकसत्तां निराकरोत्यतो नोपजीव्यविरोधः । ज्येष्ठत्वमपि तस्य बाध्यत्वे हेतुर्ननु बाधकत्वे । कनीयसा श्रुतिज्ञानेन ज्येष्ठस्य रजतज्ञानस्य बाधदर्शनात् । प्रत्यक्षं श्रुत्यादिबाध्यं ज्येष्ठत्वात् रजतज्ञानवत् । ननु क्षेत्रज्ञस्येश्वराभिन्नत्वे सति संसारसंसारित्वाभावे शास्त्रस्य प्रत्यक्षादेशानर्थक्यात् वास्तवत्वमेव संसारसंसारित्वयोरिति चेत् किं विद्यावस्थायां शास्त्रार्थनर्थक्यमुताविद्यावस्थायाम् । अथे मुक्तात्मनां संसारसंसारित्वव्यवहारस्य सर्वैरप्यात्मवादिभिरनिष्ठत्वेन तैर्यथाशास्त्रार्थनर्थक्यदोषो नैवाभ्युपगतास्तथास्माभिरपि, द्वितीये च यथा सर्वेषां द्वैतिनां मते बन्धावस्थायामेव शास्त्रार्थवत्त्वं न मुक्तावस्थायामेवम् । ननु द्वैतिनां मते आत्मनो बन्ध-

१ श्रीमच्छांकरभाष्यम् ।

त्वमुपपादयितुं शक्यम् । अथानित्यत्वदोषपरिहाराय बन्धमुक्तावस्थाभेदो न कल्प्यतेऽतो द्वैतिना-
मपि शास्त्रानर्थक्यादिदोषोऽपरिहार्य एवेति समानत्वान्नाद्वैतवादिना परिहर्तव्यो दोषः । नच
शास्त्रानर्थक्यं यथा प्रसिद्धाविद्वत्पुरुषविषयत्वाच्छास्त्रस्य । अविदुषां हि फलहेत्वोरनात्मनोरनात्म-
दर्शनं न विदुषाम् । विदुषां हि फलहेतुभ्यामात्मनोऽन्यत्वदर्शने सति तयोरहमित्यात्मदर्शनानु-
पपत्तेः । न ह्यत्यन्तमूढ उन्मत्तादिरपि जलाशयोऽच्छायाप्रकाशयोर्वैकात्म्यं पश्यति किमुत विवेकी ।
तस्मान्न विधिप्रतिषेधशास्त्रं तावत्फलहेतुभ्यामात्मनोऽन्यत्वदर्शिनो भवति । नहि देवदत्त, त्वमिदं
कुर्विति कस्मिंश्चित्कर्मणि नियुक्ते विष्णुमित्रोऽहं नियुक्त इति तत्रस्थो नियोगं शृण्वन्नपि प्रतिपद्यते ।
नियोगविषयविवेकाग्रहणानूपपद्यते प्रतिपत्तिस्तथा फलहेत्वोरपि । ननु प्राकृतसंबन्धापेक्षया युक्तैव
प्रतिपत्तिः शास्त्रार्थविषया । फलहेतुभ्यामन्यात्मत्वदर्शनेऽपि सतीष्टफलहेतौ प्रवर्तितोऽस्म्यनिष्ठ-

२ आनन्दगिरिव्याख्या ।

आत्मनोऽवस्थाद्वयसंबन्धो नास्तीति द्वितीयमनूद्य दूषयति—अथेत्यादिना । तर्हि पक्षद्वयेऽपि दोषाविशेषान्ना-
द्वैतमतानुरागे हेतुरित्याशङ्क्याविद्याविषये चेत्युक्तं विवृणोति—नचेति । तदेव स्फुटयति—अविदुषां हीति ।
फलं भोक्तृत्वं कर्तृत्वे हेतुः, यदा फलं देहविशेषो हेतुरदृष्टं तयोरनात्मनोर्भोक्ताहं कर्ताहं मनुष्योऽहमित्यादावात्म-
दर्शनमधिकारकारकं तेनाविद्वद्विषयं विधिनियेषधशास्त्रमित्यर्थः । विदुषामपि मनुष्योऽहमित्यादिव्यवहारात्तद्विषयं शास्त्रं
किं न स्यादित्याशङ्क्याह—नेति । भोक्तृत्वकर्तृत्वाभ्यां ब्राह्मण्यादिमतो देहधर्माभ्यां चात्मनोऽन्यत्वं पश्यतो न विधि-
निषेधाधिकारित्वमुक्तफलादावात्मीयाभिमानासंभवादित्यर्थः । आत्मनो देहादेरन्यत्वदर्शिनो न देहादावात्मधी-
रित्येतदुपपादयति—नहीति । विदुषो न विधिनियेषधाधिकारितेत्युक्तमुपसंहरति—तस्मादिति । शास्त्रस्याविद्व-
द्विषयत्वमिव विद्वद्विषयत्वमपि मन्तव्यमुभयोरपि शास्त्रश्रवणाविशेषादित्याशङ्क्याह—नहीति । तत्रस्थो यस्मिन्देशे
देवदत्तः स्थितस्तत्रैव वर्तमानः सन्नित्यर्थः । ननु देवदत्ते नियुक्ते विष्णुमित्रोऽपि कदाचिन्नियुक्तोऽस्मीति प्रतिपद्यते,
सत्यं नियोगविषयान्नियोज्यादात्मनो विवेकाग्रहणान्नियोज्यत्वान्तेरित्याह—नियोगेति । अविवेकिनो नियोग-
धीर्भवतीति दृष्टान्तमुक्त्वा फले हेतौ चास्मदृष्टिबिषयस्याविदुषः संभवत्येव विधिनियेषधाधिकारित्वमेवं दार्ष्टान्तिक-
माह—तथेति । विधिनियेषधशास्त्रमविद्वद्विषयमिति वदता शास्त्रानर्थक्यं समाहितं, संप्रति शास्त्रस्य विद्वद्विषयत्वे-
नैवार्थवत्त्वं शक्यसमर्थनमिति शङ्कते—नन्वेति । प्रकृतिरविद्या ततो जातो यो देहादावभिमानात्मा संबन्धो
विद्योदयात्प्रागनुभूतस्तदपेक्षया विधिना प्रवर्तितोऽस्मि निषेधेन निवर्तितोऽस्मीति विधिनियेषधविषया सत्यामपि विद्यायां
धीर्युक्तैवेत्यर्थः । विदुषोऽपि पूर्वमाविद्यकं संबन्धमपेक्ष्य विधिनियेषधविषयां धियमुक्तामेव व्यकीकरोति—दृष्टेति ।
नन्वविदुषो मिथ्याभिमानवन्न विदुषः सोऽनुवर्तते तथाचाविद्यासंबन्धापेक्षया न युक्ता विदुषो यथोक्ता धीरिति तत्राह—

५ भाष्योत्कर्षदीपिका ।

मुक्त्यवस्थयोर्वास्तवत्वेन हेयोपादेयसाधनसद्भावेन शास्त्रादेरर्थवत्त्वं सिध्यति नत्वद्वैतिनामविद्याकृतत्वात् द्वैतस्यापरमार्थत्वेनात्मनो
बन्धावस्थाया अव्यावृत्तादिति चेत् आत्मनो वास्तवे बन्धमुक्त्यवस्थे युगपत्स्यातां क्रमेण वा । नाद्यः । एककालीनस्थितिगति-
वदेकस्मिन् युगपद्विरोधात् । द्वितीयेऽपि तयोर्निमित्तत्वं सनिमित्तत्वं वा । नाद्यः । अनिमोक्षप्रसङ्गात् । द्वितीये स्वतोभावाद-
परमार्थत्वप्रसङ्गेन बन्धमोक्षावस्थे न वास्तवेऽस्वाभाविकत्वात् स्फटिकलौहिल्ववदित्यभ्युपगमहानापत्तेः । किंचावस्थयोर्वास्तव-
मिच्छता तयोर्योगपद्यासंभवेन क्रमनिरूपणार्थं बन्धावस्थापूर्वं प्रकल्प्यानादिमत्यन्तवती तथा मोक्षावस्था पश्चात्प्रकल्प्या आदिमल-
नन्ता तच्च यदनादिभावरूपं तन्नित्यं यथात्मा । यत्सादिभावरूपं तदन्तवद्यथा घटादीति व्यासिद्वयविरुद्धम् । अपिच क्रमभा-
विनीभ्यामवस्थायामात्मा संबध्यते न वा । आद्ये किं पूर्वावस्थया सहेवोत्तरावस्थया संबध्यते किंवा पूर्वावस्थां विहाय । आद्ये-
ऽनिमोक्षप्रसङ्गः । द्वितीये आत्मनः सातिशयत्वात्पत्त्या नित्यत्वमुपपादयितुमशक्यम् । अन्ये द्वैतिनामपि शास्त्राद्यानर्थक्यदोषस्या-
परिहार्यत्वाद्द्वैतवादिना परिहर्तव्यम् । तर्हि पक्षद्वयेपि दोषाविशेषान्नाद्वैतमतानुरागे हेतुरिति चेन्न । अद्वैतमते शास्त्राद्यानर्थक्या-
भावात् । भोक्तृत्वकर्तृत्वयोर्देहादृष्टयोर्वा फलहेत्वोरनात्मनोरहं कर्ताहं भोक्ताहं मनुष्य इत्याद्यात्मदर्शनवतोऽविदुषोऽधिकारिणः संभ-
वात् न शास्त्राद्यानर्थक्यम् । ननु विद्वद्विषयं शास्त्रं किं न स्यादिति चेन्न । विदुषां फलहेतुभ्यामात्मनोऽन्यत्वदर्शने सति तयोरहमि-
त्यात्मदर्शनानुपपत्तेः । नहि जलाशयोऽच्छायातत्पयोर्वा भेददर्शी अत्यन्तमूढोऽपि तयोरेकात्मतां पश्यति किमुत विवेकी । तस्माद्विधि-
निषेधशास्त्रं न विद्वद्विषयम् । नहि देवदत्त त्वमिदं कुर्विति देवदत्ते नियुक्ते तत्रस्थो नियोगं शृण्वन्नपि विष्णुमित्रोऽहं नियुक्त इति

७ अभिनवगुप्ताचार्यव्याख्या ।

नो वेदयति । वेदेत्यन्तर्भावितव्यमर्थोऽत्र विदिः । तेन यत्प्रसादादचेतनमिदं चेतनीभावमायाति स एव क्षेत्रज्ञो नान्यः कश्चित् । विशेषस्तु

१ श्रीमच्छांकरभाष्यम् ।

फलहेतोश्च निवर्तितोऽस्मीति । यथा पितृपुत्रादीनामितरेतरात्मान्यत्वदर्शने सत्यप्यन्योन्यनियोग-
प्रतिपेधार्थप्रतिपत्तिः । न व्यतिरिक्तात्मदर्शनप्रतिपत्तेः प्रागेव फलहेत्वोरात्माभिमानस्य सिद्धत्वात् ।
प्रतिपन्ननियोगप्रतिपेधार्थो हि फलहेतुभ्यामात्मनोऽन्यत्वं प्रतिपद्यते न पूर्वं । तस्माद्विधिप्रतिपेधशास्त्र-
मविद्वद्विषयमिति सिद्धम् । ननु स्वर्गकामो यजेत कलञ्जं न भक्षयेदित्यादावात्मव्यतिरेकदर्शनाम-
प्रवृत्तौ केवलदेहाद्यात्मदृष्टीनां च । अतः कर्तुरभावाच्छास्त्रानर्थक्यमिति चेत् । न यथाप्रसिद्धित एव
प्रवृत्तिनिवृत्त्युपपत्तेः । ईश्वरक्षेत्रज्ञैकत्वदर्शां ब्रह्मवित्तावन्न प्रवर्तते । तथा नैरात्म्यवाद्यपि नास्ति पर-
लोक इति न प्रवर्तते । यथाप्रसिद्धितस्तु विधिप्रतिपेधशास्त्रश्रवणान्यथानुपपत्त्यानुमितात्मास्तित्व
आत्मविशेषानभिन्नः कर्मफलसंजाततृष्णः श्रद्धाधानतया च प्रवर्तत इति सर्वेषां नः प्रत्यक्षमतो न
शास्त्रानर्थक्यम् । विवेकिनामप्रवृत्तिदर्शनात्तदनुगामिनामप्रवृत्तौ शास्त्रानर्थक्यमिति चेत् । न, कस्यचि-

२ आनन्दगिरिव्याख्या ।

यथेति । पिता पुत्रो आतेत्यादीनां मिथोऽन्यत्वदृष्टावप्यन्योन्यनियोगार्थस्य निपेधार्थस्य च धीर्दृष्टा पितरमधिकृत्य
विधौ निपेधे वा तस्य तदनुष्ठानाशक्तौ पुत्रस्य तद्विषया धीरिष्टा 'अथातः संप्रतिर्त्यंदा प्रैयन्मन्यतेऽथ पुत्रमाह त्वं
ब्रह्म त्वं यज्ञस्त्वं लोकः' इत्यादिसंप्रतिश्चुत्याशेषानुष्ठानस्य पुत्रकार्यताप्रतिपादनात् । पुत्रं चाधिकृत्य विधिनियेध-
प्रवृत्तौ तस्य तदशक्तौ पितुस्तदर्थं धीरुपगता तथा आत्रादिष्वपि द्रष्टव्यम् । एवं विदुषो हेतुफलाभ्यामन्यत्वदर्श-
नेऽपि प्राक्कालीनाविद्यकदेहादिसंबन्धादविरुद्धा विधिनियेधार्था धीरित्यर्थः । पुत्रादीनां मिथ्याभिमानान्मिथो
नियोगधीर्युक्ता तत्त्वदर्शिनस्तु तदभावाच्च देहादिसंबन्धाधीना नियोगधीरिति परिहरति—नेत्यादिना । किंच
'सर्वोपेक्षा यज्ञादिस्तुतेरश्ववत्' इति सर्वापेक्षाधिकरणे सम्यग्ज्ञानस्यादृष्टसाध्यत्वोक्तेर्विधिनियेधार्थानुष्ठानं सम्यग्ज्ञाना-
त्पूर्वमिति कुतो विदुषस्तदनुष्ठानमित्याह—प्रतिपन्नेति । सत्यदृष्टे सम्यग्धीदृष्टेरसति चाशुद्धबुद्धेस्तदभावादन्यव्य-
तिरेकाभ्यां विविदिषावाक्याच्च विधिनियेधानुष्ठानात्पूर्वं न सम्यग्धीरित्याह—न पूर्वमिति । विधिनियेधयोर्विद्व-
द्विषयत्वायोगे फलितमाह—तस्मादिति । शास्त्रस्याविद्वद्विषयत्वेनोक्तमर्थवत्त्वमाक्षेपसमाधिभ्यां प्रपञ्चयितुमाक्षि-
पति—नन्विति । चकारादूर्ध्वमप्रवृत्तिरिति संबध्यते । आत्मनो देहाद्यतिरेकं पश्यतां देहाद्यभिमानरूपाधिकार-
हेत्वभावाद्विधितो यागादावप्रवृत्तिर्निषेधाच्चामक्षयभक्षणादेर्न निवृत्तिरतस्तेषां प्रवृत्तिनिवृत्त्योरभावे देहादावात्मत्व-
मनुभवतामपि न ते युक्ते तेषां पारलौकिकभोक्तृप्रतिपत्त्यभावादित्यर्थः । विदुषामविदुषां च प्रवृत्तिनिवृत्त्यभावे
फलितमाह—अत इति । आत्मनो देहाद्यतिरेकं परोक्षमपरोक्षं च देहाद्यात्मत्वं पश्यतः शास्त्रानुरोधादेव प्रवृत्ति-
निवृत्त्युपपत्तेर्न शास्त्रानर्थक्यमित्युत्तरमाह—नेत्यादिना । प्रसिद्धिरत्र शास्त्राभिमतता । एतदेव विवृण्वन्नब्रह्मविदो वा
नैरात्म्यवादिनो वा परोक्षज्ञानवतो वा प्रवृत्तिनिवृत्ती विवक्षसीति विकल्प्याद्यं दूषयति—ईश्वरेति । न निवर्तते
चेत्यपि द्रष्टव्यम् । द्वितीयं निरस्यति—तथेति । पूर्ववदत्रापि संबन्धः । तृतीयमङ्गीकरोति—यथेति । विधिनिये-
धाधीनां प्रसिद्धिमनुरुन्धानः सन्निति यावत् । चकारान्निवर्तते चेत्यनुकृष्यते । ब्रह्मविदं नैरात्म्यवादिनं च त्यक्त्वा
देहाद्यतिरेकमात्मानं परोक्षमपरोक्षं च देहाद्यात्मत्वं पश्यतो विधिनियेधाधिकारित्वे सिद्धे फलमाह—अत इति ।
विधान्तरेण शास्त्रार्थानर्थक्यं चोदयति—विवेकिनामिति । दृष्टा हि तेषां विधिनियेधयोरप्रवृत्तिर्नहि देहादिभ्यो
निष्कृष्टमात्मानं दृष्टवतां तयोरधिकारस्तेन तान्प्रति शास्त्रं नार्थवच्च च देहाद्यात्मत्वदृष्टान्नाधिक्रियन्ते तेषां य-
द्यदाधरतीति न्यायेन विवेकिनोऽनुगच्छतां विध्यादावप्रवृत्तेरतोऽधिकार्यभावाद्विध्यादिशास्त्रस्य तदनुसारिशिष्टाचारस्य
चानर्थक्यमित्यर्थः । किं सर्वेषां विवेकित्वादधिकार्यभावादानर्थक्यं शास्त्रस्योच्यते किंवा कस्यचिदेव विवेकित्वेऽपि
तदनुवर्तित्वादन्येषामप्रवृत्तेरानर्थक्यं चोद्यते तत्र प्रथमं प्रत्याह—न कस्यचिदिति । मनुष्याणां सहस्रेष्विति

५ भाष्योत्कर्षदीपिका ।

नियोगं प्रतिपद्यते । ननु देवदत्ते नियुक्ते कदाचिद्विष्णुमित्रो विनियुक्तोऽस्मीति प्रतिपद्यत इतिचेत्सत्यम् । नियोगविषयास्त्रियोज्यादा-
त्मनो विवेकाग्रहणात् । आत्मा प्रतिपत्त्युत्तेः । तथा फलहेत्वोरप्यात्मनो विवेकाग्रहणात् अविव्दान्संभवत्येव विधिनियेधशास्त्रा-
धिकारी । ननु यो विद्योदयात्पूर्वमनुभूतोऽविद्योत्पन्नदेहाद्यभिमानसंबन्धस्तदपेक्षया सत्यपि फलहेत्वोरात्मान्यत्वदर्शने इष्टफलहेत्वोः
प्रवर्तितोऽस्यनिष्ठफलहेत्वोर्विवर्तितोऽस्मीति शास्त्रार्थविषया प्रवृत्तिरुक्तैव । यथा पितृपुत्रपुत्रादीनामितरेतरात्मान्यत्वदर्शने सत्यपि पित-
रमधिकृत्य विधौ निपेधे वा तस्य तदनुष्ठानाशक्तौ पुत्रस्य तद्विषया धीरिष्टा, एवं पुत्रस्यानुष्ठानाशक्तस्य पितुरित्यन्योन्यनियोगप्र-
तिपेधार्था प्रतिपत्तिरिति चेन्न । पुत्रादीनां मिथ्याभिमानात् । मिथो नियोगादिप्रतिपत्तिस्तत्त्वेऽपि व्यतिरिक्तात्मदर्शनप्रतिपत्तेः प्रागेव

७ अभिनवगुप्ताचार्यव्याख्या ।

परिमितव्याप्तिकं रूपमात्मस्य आत्मेति भण्यते । अपरिच्छिन्नसर्वक्षेत्रव्याप्त्या परमात्मा भगवात्वासुदेवः । समेति कर्मणि षष्ठी । अहमनेन

१ श्रीमच्छांकरभाष्यम् ।

देव विवेकोपपत्तेः । अनेकेषु हि प्राणिषु कश्चिदेव विवेकी स्याद्यथेदानीम् । नच विवेकिनमनुवर्तन्ते मूढा रागादिदोषतन्त्रत्वात्प्रवृत्तेः । अभिचरणादौ च प्रवृत्तिदर्शनात् । स्वाभाव्याच्च प्रवृत्तेः । स्वभावस्तु प्रवर्तत इति ह्युक्तम् । तस्मादविद्यामात्रं संसारो यथादृष्टविषय एव । न क्षेत्रज्ञस्य केवलस्याविद्या तत्कार्यं च । नच मिथ्याज्ञानं परमार्थवस्तु दूषयितुं समर्थम् । नह्यूपरदेशं स्नेहेन पङ्कीकर्तुं शक्नोति मरीच्युदकं तथाऽविद्या क्षेत्रज्ञस्य न किञ्चित्कर्तुं शक्नोति । अतश्चेदमुक्तं 'क्षेत्रज्ञं चापि मां विद्धि' 'अज्ञानेनावृतं ज्ञानम्' इति च । अथ किमिदं संसारिणामिवाहमेवं ममेवेदमिति पण्डितानामपि । शृण्विदं तत्पाण्डित्यं यत्क्षेत्र एवात्मदर्शनम् । यदि पुनः क्षेत्रज्ञमविक्रियं पश्येयुस्ततो न भोगं कर्म वाकाङ्क्षयुर्मम स्यादिति । विक्रियैव भोगकर्मणी । अथैवं सति फलार्थित्वादविद्वान्प्रवर्तते । विदुषः पुनरविक्रियात्मदर्शिनः फलार्थित्वाभावात्प्रवृत्त्यनुपपत्तौ कार्यकरणसंघातव्यापारोपरमे निवृत्तिरुपचर्यते । इदं चान्यत्पाण्डित्यं कस्यचिदस्तु क्षेत्रज्ञ ईश्वर एव क्षेत्रं चान्यत्क्षेत्रज्ञस्य विषयः ।

२ आनन्दगिरिव्याख्या ।

न्यायेनोक्तमेव स्फुटयति—अनेकेष्विति । तत्रानुभवानुरोधेन दृष्टान्तमाह—यथेति । द्वितीयं दूषयति—नचेति । किञ्च विवेकिनामप्रवृत्तावत्येषामप्यप्रवृत्तिरित्याशङ्कां निरसितुं इयनादौ तदप्रवृत्तावपीतरप्रवृत्तेरित्याह—अभिचरणादौ चेति । अविवेकिनां रागादिद्वारा प्रवृत्त्यास्पदं सर्वं संग्रहीतुमादिपदम् । इतश्च विवेकिनां प्रवृत्त्यभावेऽपि नाज्ञस्याप्रवृत्तिरित्याह—स्वाभाव्याच्चेति । प्रवृत्तेः स्वभावाख्याज्ञानकार्यत्वे भगवद्वाक्यमनुकूलयति—स्वभावस्त्विति । प्रवृत्तेरज्ञानजत्वे विधिनिषेधाधीनप्रवृत्तिनिवृत्त्यात्मकबन्धस्याविद्यामात्रत्वादविद्वद्विषयत्वं शास्त्रस्य सिद्धमिति फलितमाह—तस्मादिति । दृष्टमेवानुसरन्नविद्वान्यथा दृष्टस्तद्विषयस्तदाश्रयः संसारस्तथाच प्रवृत्तिनिवृत्त्यात्मकसंसारस्याविद्वद्विषयत्वात्तद्धेतुविधिशास्त्रस्यापि तद्विषयत्वमित्यर्थः । नन्वविद्या क्षेत्रज्ञमाश्रयन्ती स्वकार्यं संसारमपि तस्मिन्नाधत्ते तेन तस्यैव शास्त्राधिकारित्वं नेत्याह—नेति । अविद्यादेः शुद्धे क्षेत्रज्ञे वस्तुतोऽसंबन्धेऽपि तस्मिन्नारोपितं तमेव दुःखाकरोतीत्यत्राह—नचेति । तदेव दृष्टान्तेन स्पष्टयति—नहीति । क्षेत्रज्ञस्य वस्तुतोऽविद्यासंबन्धे भगवद्बोधोऽपि द्योतकमित्याह—अत इति । क्षेत्रज्ञेश्वरयोरैक्ये किमित्यसावात्मानमहमिति बुध्यमानोऽपि स्वस्येश्वरत्वमीश्वरोऽस्मीति न बुध्यते तत्राह—अज्ञानेनेति । आत्मनो वस्तुतः संसारसंस्पर्शं विद्वदनुभवविरोधः स्यादिति चोदयति—अथेति । एवमित्याभिजात्यादिवैशिष्ट्यमुक्तम्, इदमा क्षेत्रकलत्रादि, पण्डितानामपि प्रतीतं संसारित्वमिति शेषः । किं पाण्डित्यं देहादावात्मदर्शनं किंवा कूटस्थात्मदृष्टिराहो संसारित्वादिधीरिति विकल्प्याद्यं निराकुर्वन्नाह—शृण्विति । तच्च वस्तुतो संसारित्वविरोधि प्रातिभासिकं तु संसारित्वमिष्टमिति शेषः । द्वितीयं दूषयति—यदीति । नहि कूटस्थात्मविषयं संसारित्वं प्रतीयते येन वस्तुतोऽसंसारित्वं विरुध्येत कूटस्थात्मधीरिच्छायाः संसारित्वबुद्धेरनवकाशित्वादित्यर्थः । आत्मानमक्रियं पश्यतोऽपि कुतो भोगकर्मणी न स्यातामित्याशङ्क्याह—विक्रियेति । अविक्रियात्मबुद्धेर्भोगकर्माकाङ्क्षयोरभावे कस्य शास्त्रे प्रवृत्तिरित्याशङ्क्याह—अथेति । फलार्थित्वाभावाद्विदुषो न कर्मणि प्रवृत्तिरित्येवं स्थिते सत्यनन्तरमविद्वान्फलार्थित्वात्तदुपाये कर्मणि प्रवर्तते शास्त्राधिकारीत्यर्थः । विदुषो वैधप्रवृत्त्यभावेऽपि निषेधाधीननिवृत्तेरपि दुर्बलत्वात्तस्य निवृत्तिनिष्ठत्वासिद्धिरित्याशङ्क्याह—विदुष इति । तृतीयमुत्थापयति—इदं चेति । सिद्धान्तादविशेषमाशङ्क्य क्षेत्रस्य क्षेत्रज्ञाद्वस्तुतो भिन्नत्वेन तद्विषयत्वाङ्गीकारान्नैवमित्याह—क्षेत्रं चेति । अहंधीवेद्यस्यात्मनो वस्तुतः संसारित्वस्वीकाराच्च सिद्धान्ताद्भेदोऽस्ती-

५ भाष्योत्कर्षदीपिका ।

फलहेतुरात्माभिमानस्य प्रसिद्धत्वेन विदुषस्तदयोगात् । किञ्च 'सर्वापिज्ञा च यज्ञादिश्रुतेः' इत्यधिकरणे सम्यग्ज्ञानस्यादृष्टसाध्यत्वोक्त्या अनुष्ठितविधिनिषेधार्थो हि फलहेतुस्यामात्मनोऽन्यत्वं प्रतिपद्यते । सत्यदृष्टे सम्यग्ज्ञानदर्शनात्, असति च तस्मिन्बुद्धिचित्तस्य तददर्शनादन्वयव्यतिरेकान्यां 'तमेतं वेदानुवचनेन ब्राह्मणा विविदिषन्ति यज्ञेन दानेन तपसाऽनाशकेन' इति श्रुत्या च विधिनिषेधानुष्ठानात्सर्वं ताम्यामात्मनोऽन्यत्वं न प्रतिपद्यते । तस्मादविद्वद्विषयं विधिनिषेधशास्त्रमिति सिद्धम् । ननु 'स्वर्गकामो यजेत' 'न केलञ्च भक्षयेत्' इत्यादावात्मनो देहाद्यतिरेकं पश्यतां देहाद्यभिमानरूपाधिकारहेत्वभावात् देहादावात्मत्वमनुभवतामपि पारलौकिकप्रतिपत्त्यभावात् प्रवृत्तिनिवृत्त्यभावेन कर्तुरभावात् शास्त्रानर्थक्यमिति चेन्न । प्रत्यगभिन्नब्रह्मविदः परलोकाभावविद्वान्नात्मवादिनः प्रवृत्तिनिवृत्त्यभावेऽपि विधिनिषेधशास्त्रान्यथानुपपत्त्यानुमितामास्तित्वस्य निर्विशेषात्मस्वरूपानभिज्ञस्य कर्मफले स्वर्गादौ नरकादौ

७ अभिनवगुप्ताचार्यव्याख्या ।

ज्ञानेन ज्ञेय इत्यर्थः । येन विकारं गच्छति यद्विकारि । समासेनेत्यभिभागेनैव एतान्प्रश्नान्साधारणोत्तरेण परिच्छिनत्ति । यद्यपिच ऋषि-

१ श्रीमच्छांकरभाष्यम् ।

अहं तु संसारी सुखी दुःखी च । संसारोपरमश्च मम कर्तव्यः क्षेत्रक्षेत्रज्ञविज्ञानेन ध्यानेन चेश्वरं क्षेत्रज्ञं साक्षात्कृत्वा तत्स्वरूपावस्थानेनेति । यश्चैवं बुध्यते यश्च बोधयति नासौ क्षेत्रज्ञ इति । एवं मन्वानो यः स पण्डितापसदः संसारमोक्षयोः शास्त्रस्य चार्थवत्त्वं करोमीति । आत्महा स्वयं मूढोऽन्यांश्च व्यामोहयति शास्त्रार्थसंप्रदायरहितत्वात् श्रुतहानिमश्रुतकल्पनां च कुर्वन् । तस्मादसंप्रदायविस्त्वंशास्त्रविदपि मूर्खवदेवोपेक्षणीयः । यत्तूक्तमीश्वरस्य क्षेत्रज्ञैकत्वे संसारित्वं प्राप्नोति क्षेत्रज्ञानां चेश्वरैकत्वे संसारिणोऽभावात्संसारभावप्रसङ्ग इति । एतौ दोषौ प्रत्युक्तौ विद्याविद्ययोर्वैलक्षण्यभाष्यपगमादिति ।

२ आनन्दगिरिव्याख्या ।

त्याह—अहंत्विति । संसारित्वमेव स्फोरयति—सुखीति । संसारित्वस्य वस्तुत्वे तदनिवृत्त्या पुमर्थोसिद्धिरित्याशङ्काह—संसारेति । कथं तदुपरमस्य हेतुं विना कर्तव्यत्वमित्याशङ्काह—क्षेत्रेति । क्षेत्रं ज्ञात्वा ततो निष्कृष्टस्य क्षेत्रज्ञस्य ज्ञानं कथं संसारोपरतिमुत्पादयेदित्याशङ्काह—ध्यानेनेति । संसारित्वमात्मनो बुध्यमानस्य तद्विज्ञादीश्वरादन्यत्वमिति वक्तुमिति शब्दः । तदेवान्यत्वमुपपादयति—यश्चेति । मम संसारिणोऽसंसारीश्वरत्वं कर्तव्यमित्येवं यो बुध्यते यो वा तथाविधं ज्ञानं तव कर्तव्यमित्युपदिशति स क्षेत्रज्ञादीश्वरादन्यो ज्ञेयोऽन्यथोपदेशानर्थक्यादित्यर्थः । आत्मा संसारी परस्मादात्मनोऽन्यस्तस्य ध्यानाधीनज्ञानेनेश्वरत्वं कर्तव्यमित्येतज्ज्ञानं पाण्डित्यमिति मतं दूषयति—एवमिति । ‘अयमात्मा ब्रह्म’ इत्यात्मनो ब्रह्मत्वश्रुतिविरोधादित्यर्थः । ननु संसारस्य वस्तुत्वाङ्गीकारात्तत्पत्नीत्यवस्थायां कर्मकाण्डस्यार्थवत्त्वं संसारित्वनिरासेनात्मनो ब्रह्मत्वे ध्यानादिना साधिते मोक्षावस्थायां ज्ञानकाण्डस्यार्थवत्त्वं तत्कथं यथोक्तज्ञानवानपण्डितापसदत्वेनाक्षिप्यते तत्राह—संसारेति । करोमीति मन्यमानो यः स पण्डितापसद इति पूर्वेण संबन्धः । कर्मकाण्डं हि कल्पितं संसारित्वमधिकृत्य साध्यसाधनसंबन्धं बोधयदर्थवदिष्टं ज्ञानकाण्डमपि तथाविधं संसारित्वं पराकृत्याखण्डैकरसे प्रत्यग्वह्मणि पर्यवस्यदर्थवद्भवेदित्यर्थः । किंचात्मनः शास्त्रसिद्धं ब्रह्मत्वं त्यक्त्वाऽब्रह्मत्वं कल्पयन्नात्महा भूत्वा लोकद्वयबहिर्भूतः स्यादित्याह—आत्महेति । ननु क्षेत्रज्ञं चापि मां विद्धीत्यनेन सर्वक्षेत्रान्तर्गामी परो जीवादन्यो निरुच्यते न जीवस्येश्वरत्वमत्र प्रतिपाद्यते तत्कथमित्थमाक्षिप्यते तत्राह—स्वयमिति । किंच तत्त्वमसीतिवत्प्रसिद्धक्षेत्रज्ञानुवादेनाप्रसिद्धं तस्येश्वरत्वमिहोपदेशतः श्रुतं तस्य हानिमश्रुतस्य च जीवेश्वरयोस्तात्त्विकभेदस्य कल्पनां कुर्वन्कथं व्यामूढो न स्यादित्याह—श्रुतेति । ननु केचन व्याख्यातारो यथोक्तं पाण्डित्यं पुरस्कृत्य क्षेत्रज्ञं चापीत्यादिश्लोकं व्याख्यातवन्तस्तत्कथमुक्तं पाण्डित्यमाख्यातुर्व्यामूढत्वं तत्राह—तस्मादिति । क्षेत्रज्ञं चापीत्यत्र क्षेत्रज्ञेश्वरयोरेक्यं स्वाभीष्टं स्पष्टयितुं प्रत्युक्तमेव चोद्यमनुद्ववति—यत्तूक्तमिति । तात्त्विकमेकत्वमतात्त्विकं संसारित्वमित्यङ्गीकृत्यलोकमेव समाधिं स्यायति—एताविति । ईश्वरस्य संसारित्वं संसार्यभावेन संसाराभावश्चेत्युक्तौ दोषौ विद्याविद्ययोर्वैलक्षण्येऽपि कथं प्रत्युक्ताविति

५ भाष्योत्कर्षदीपिका ।

च संजाततृष्णस्योत्पन्नत्रासस्य च श्रद्धानस्य प्रवृत्तिनिवृत्त्योः सर्वप्रत्यक्षसिद्धत्वेन शास्त्रानर्थक्याभावात् । ननु विवेकिनां देहादिभ्यो निष्कृष्टमात्मानं दृष्टवतां विधিনিषेधयोरधिकाराभावेन प्रवृत्तिनिवृत्त्यभावे ‘यद्यदाचरति श्रेष्ठस्तत्तदेवेतरो जनः । स यत्प्रमाणं कुरुते लोकस्तदनुवर्तते’ इति न्यायेन तदनुगच्छतां तेषां विधিনিषेधशास्त्रेऽप्रवृत्तिदर्शनात्तत्राप्रवृत्तौ शास्त्रानर्थक्यमिति चेत् किं सर्वेषां विवेकित्वाच्छास्त्रानर्थक्यमुच्यते उत कस्यचित् । नाद्यः ‘मनुष्याणां सहस्रेषु कश्चिद्यतति सिद्धये । यततामपि सिद्धानां कश्चिन्मां वेत्ति तत्त्वतः’ इतिन्यायेन सर्वेषां विवेकित्वाभावात् । न द्वितीयः । मूढानां प्रवृत्तिनिवृत्त्यो रागादिदोषाधीनत्वेन विवेक्यद्वयगामित्वाभावात् । श्येनाद्यभिचारादिकर्मणि विवेकिनामप्रवृत्तावपि इतरेषां प्रवृत्तिदर्शनेन तदप्रवृत्तावितरेषामप्यप्रवृत्तिरिति नियन्तुमशक्यत्वात् । ‘स्वभावस्तु प्रवर्तते’ इत्युक्तत्वेन प्रवृत्तेः स्वभावाख्याज्ञानकार्यत्वाद्विवेकिनां प्रवृत्त्यभावेऽप्यज्ञानां प्रवृत्त्यभावायोगात् । तस्मादविद्यामात्रः विधিনিषेधाधीनप्रवृत्तिनिवृत्त्यात्मको बन्धः यथा दृष्टाविद्वद्विषयः । न केवलस्य क्षेत्रज्ञस्याविद्यातत्कार्यं च यथा मिथ्याभूतं मरीच्युदकमूपरदेशं मूढीकर्तुं न शक्नोति तथा मिथ्याज्ञानस्य परमार्थवस्तुदूषणेऽसामर्थ्यमतो भगवन्तदमुक्तं ‘क्षेत्रज्ञं चापि मां विद्धि सर्वक्षेत्रेषु भारत’ इति । नन्वीश्वरोऽस्मीति स्वस्येश्वरत्वं कुतो न बुध्यत इति चेत् ज्ञानस्याज्ञानेनावृत्तत्वात् । तदुक्तं ‘अज्ञानेनावृत्तं ज्ञानं तेन मुह्यन्ति जन्तवः’ इति । एवंचोक्त्युक्त्या ‘त्वं वा अहमस्मि भगवो देवते अहं वै त्वमसि अहं ब्रह्मास्मि तत्तत्त्वं स आत्मा तत्त्वमसि’ इत्यादिश्रुत्या असकृदुपदेशाच्च प्रतिमायां विष्णुबुद्धिरिव क्षेत्रज्ञ ईश्वरबुद्धिरिति बालविमोहनमात्रं गौणत्वप्रसङ्गात् वाक्यवैरूप्याच्च । ‘अथ योज्यां देवतामुपास्तेऽन्योसावन्योऽहमस्मीति न स वेद’ । ‘मृत्योः स मृत्युमाप्नोति य इह नानेव पश्यति’ । ‘सर्वं तं परादाव्योन्यत्रात्मनः

७ अभिनवगुप्ताचार्यव्याख्या ।

निर्बहुधा वेदैश्चोक्तमेतत्तथापि समासेनाहं व्याचक्ष इति । अव्यक्तं प्रकृतिः । इन्द्रियाणि मनसा सहैकादश । इन्द्रियगोचरा रूपादयः पञ्च ।

१ मूढो जातो मृतो वियुक्तः क्षीणो बुद्धोऽहं मयैवेत्येवमादयः सर्वे आत्मन्यध्यारोप्यन्ते,

१ श्रीमच्छांकरभाष्यम् ।

कथम् । अविद्यापरिकल्पितदोषेण तद्विषयं वस्तु पारमार्थिकं न दुष्यतीति । तथाच दृष्टान्तो दर्शितो मरीच्यम्भसोषरदेशो न पङ्कीक्रियत इति । संसारिणोऽभावात्संसारभावप्रसङ्गदोषोऽपि संसारसंसारिणोरविद्याकल्पितत्वोपपत्त्या प्रत्युक्तः । नन्वविद्यावत्त्वमेव क्षेत्रज्ञस्य संसारित्वदोषस्तत्कृतं च दुःखित्वादि प्रत्यक्षमुपलभ्यते । न ज्ञेयस्य क्षेत्रधर्मत्वाज्ज्ञातुः क्षेत्रज्ञस्य तत्कृतदोषानुपपत्तेः । यावत्किञ्चित्क्षेत्रज्ञस्य दोषजातमविद्यमानमासंजयति तस्य ज्ञेयत्वोपपत्तेः क्षेत्रधर्मत्वमेव न क्षेत्रज्ञधर्मत्वम् । नच तेन क्षेत्रज्ञो दुष्यति ज्ञेयेन ज्ञातुः संसर्गानुपपत्तेः । यदि हि संसर्गः स्याज् ज्ञेयत्वमेव नोपपद्येत । यद्यात्मनो धर्मोऽविद्यावत्त्वं दुःखित्वादि च कथं भोः प्रत्यक्षमुपलभ्यते । कथं वा क्षेत्रज्ञधर्मः । ज्ञेयं च सर्वं क्षेत्रं ज्ञातैव क्षेत्रज्ञ इत्यवधारितेऽविद्यादुःखित्वादेः क्षेत्रज्ञविशेषणत्वं क्षेत्रज्ञधर्मत्वं तस्य च प्रत्यक्षोपलभ्यत्वमिति विरुद्धमुच्यतेऽविद्यामात्रावष्टम्भात्केवलम् ।

२ आनन्दगिरिव्याख्या ।

पृच्छति—कथमिति । कल्पितसंसारेण कल्पनाधिष्ठानमद्वयं वस्तु वस्तुतो न संबद्धमिति परिहरति—अविद्येति । तद्विषयं कल्पनास्पदमधिष्ठानमिति यावत् । कल्पितेनाधिष्ठानस्य वस्तुतोऽसंस्पर्शं दृष्टान्तं स्मारयति—तथाचेति । ईश्वरस्य संसारित्वाप्रसङ्गं प्रकटीकृत्य प्रसङ्गान्तरनिरासमनुसारयति—संसारिण इति । न तावदविद्या संसारं संसारिणं च कल्पयति स्वतन्त्रा तत्त्वव्याघातात्पारतन्त्र्ये चाश्रयान्तराभावात्क्षेत्रज्ञस्य तद्वत्त्वे संसारित्वमिति शङ्कते—नन्विति । न चाविद्यावत्त्वमविद्याकृतमनवस्थानादिति भावः । यत्तूखातदद्भ्योऽगवदविद्या किं करिष्यतीति तत्राह—तत्कृतं चेति । अविद्यातज्ज्योर्ज्ञेयत्वात्तन्धर्मतेत्युत्तरमाह—नेत्यादिना । तदेव प्रपञ्चयति—यावदिति । ज्ञेयस्य क्षेत्रधर्मत्वेऽपि क्षेत्रद्वारा क्षेत्रज्ञस्य तत्कृतदोषवत्तेत्याशङ्क्याह—नचेति । क्षेत्रस्यापि ज्ञेयत्वाच्च तेन चित्तो वस्तुतः स्पर्शोऽस्तीत्युपपादयति—यदीति । धर्मधर्मित्वेन संसर्गेऽपि ज्ञेयत्वे का क्षतिरित्याशङ्क्याह—यदीति । आत्मधर्मस्यात्मना ज्ञेयत्वे स्वस्यापि ज्ञेयत्वापत्त्या कर्तृकर्मविरोधः स्यादित्यर्थः । किञ्च विमतं न क्षेत्रज्ञाश्रितं तद्वेद्यत्वाद्द्रुपादिवदित्याह—कथंचेति । किञ्च महाभूतानीत्यादिना ज्ञेयमात्रस्य क्षेत्रान्तर्भावाच्चाविद्यादेर्ज्ञातृधर्मतेत्याह—ज्ञेयं चेति । किञ्चेतद्यो वेत्तीत्युक्त्वात्क्षेत्रज्ञस्य ज्ञातृत्वनिर्णयान्न तत्र ज्ञेयं किञ्चित्प्रविशतीत्याह—ज्ञातैवेति । क्षेत्रक्षेत्रज्ञयोरेवंस्वाभाव्ये सिद्धे सिद्धं क्षेत्रधर्मत्वमविद्यादेरिति फलितमाह—इत्यवधारित इति । विरोधाच्च न क्षेत्रज्ञधर्मत्वमविद्यादेरित्याह—क्षेत्रज्ञेति । विरुद्धत्वादिभ्यः मूलं दर्शयति—अविद्येति । मात्रपदस्य व्यावर्त्यमानयुक्त्याख्यमवष्टम्भान्तरमिति वक्तुं केवलपदम् । यथाऽविद्याया विरुद्धमपि निर्वोढुं शक्यते तस्याः स्वातन्त्र्याभावा-

५ भाष्योत्कर्षदीपिका ।

सर्वं वेद' इत्यादिश्रुतिभिर्भेददर्शनस्य निषिद्धत्वाच्च । यत्पुनरुक्तं विरुद्धधर्मवत्त्वादिकथं न संभवतीति तदपि न । विरुद्धधर्मताया मिथ्यात्वोपपत्त्या जहदजहद्वक्षण्या सोयं देवदत्त इतिवैदिकस्य सुवचत्वात् । तस्मात्क्षेत्रज्ञस्येश्वराभिन्नस्य न संसारसंस्पर्शः । ननु संसारिणामिवाहं ब्राह्मण एवमाभिजात्यादिविशिष्टः इदं पुत्रक्षेत्रकलत्रादिकं ममेति पण्डितानामपि संसारित्वप्रतीतिः क्षेत्रज्ञस्य वस्तुतः संसारासंस्पर्शं विद्वदनुभवो विरुध्येदिति चेन्नेदं पाण्डित्यं कूटस्थासंसार्यात्मदर्शनं किंतु क्षेत्रज्ञ एवात्मदर्शनं क्षेत्रज्ञं कूटस्थं परमं अयमहं कर्ता ममेदं भोग्यं स्यान्ममानेन कर्मणेदं फलं सेत्स्यतीति प्रत्ययो न संभवति । कूटस्थात्मधीविरुद्धत्वादस्य प्रत्ययस्य । नन्वविक्रियात्मदर्शिनो भोगकर्माकाङ्क्षयोरभावे कः शास्त्राधिकारीति चेत् फलार्थित्वादविद्वानधिकारीति गृहाण । ननु विदुषः कूटस्थात्मदर्शिनः फलार्थित्वाभावात्प्रवृत्त्यनुपपत्तौ निषेधाधीननिवृत्तेरपि दुर्बलत्वात्तस्य निवृत्तिनिष्ठत्वं न सिध्यतीति चेत्तत्त्वम् । तथापि कार्यकरणसंघातव्यापारोपरमे निवृत्तिरुपचर्यते । इदं चान्यत्पाण्डित्यं कस्यचित्पाण्डित्यमन्यस्य । क्षेत्रज्ञ ईश्वर एव क्षेत्रं चान्यत् । क्षेत्रज्ञविषयः अहं तु वस्तुतः संसारी सुखी दुःखी च । ननु संसारित्वस्य वास्तवत्वे तदनिवृत्त्या पुरुषार्थसिद्धिरिति चेन्न । क्षेत्रं ज्ञात्वा ततो निष्कृष्टस्य क्षेत्रज्ञस्य ज्ञानेन मम संसारोपरमस्य कर्तव्यत्वात् । ननु क्षेत्रज्ञज्ञानं कथं संसारोपरत्युपादकमिति चेत् । ध्यानेनेश्वरं क्षेत्रज्ञं साक्षात्कृत्य तत्स्वरूपावस्थानेनेति गृहाण । तथाचाहं वस्तुतः संसारी असंसारिणः क्षेत्रज्ञादीश्वरादन्यस्तस्मान्मम संसारिणोऽसंसारिणश्चर्यं कर्तव्यमित्येवं यो बुध्यते योवा तथाविधं ज्ञानं त्वया संपादनीयमिति बोधयति नासौ क्षेत्रज्ञः । अन्ययोपदेशानर्थक्यमित्येवं मन्यमानो पण्डितापसदः । अयमात्मा ब्रह्मेत्याद्यात्मनो ब्रह्मत्वबोधकश्रुत्या प्रतिपादितोपपत्त्या च विरोधात् । ननु संसारस्य वस्तुत्वान्युपगमात्संसारवस्थायां कर्मकाण्डस्यार्थवत्त्वं संसारनिरासेनात्मनो ब्रह्मत्वे ध्यानादिना साधिते मोक्षवस्थायां ज्ञानकाण्डस्यार्थवत्त्वं तत्कथं यथोक्तज्ञानवान्पण्डितापसद इत्युच्यत इति चेत् । उच्यते । संसारमोक्षयोः शास्त्रस्य चार्थवत्त्वं करोमीति मन्यमानः पण्डितापसद एव । यतः कल्पितं संसारित्वमधिकृत्य साध्यसाधनसंबन्धं बोधयतः कर्मकाण्डस्य तथाविधं संसारित्वं

७ अभिनवगुप्ताचार्यव्याख्या ।

येतना दृक्शक्तिः । पुरुषः धृतिरिति । अत्रान्ते किल सर्वस्य आब्रह्मणः कृमिपर्यन्तस्य प्रारब्धे निष्पन्ने वा कार्ये कामक्रोधादिषु चेतैव मम

१ श्रीमच्छांकरभाष्यम् ।

अत्राह साऽविद्या कस्येति । यस्य दृश्यते तस्यैव कस्य दृश्यत इति । अत्रोच्यते अविद्या कस्य दृश्यत इति प्रश्नो निरर्थकः । कथं, दृश्यते चेदविद्या तद्वन्तमपि पश्यसि । नच तद्वत्युपलभ्यमाने सा कस्येति प्रश्नो युक्तः । नहि गोमत्युपलभ्यमाने गावः कस्येति प्रश्नोऽर्थवान्भवेत् । ननु विषमो दृष्टान्तो गवां तद्वतश्च प्रत्यक्षत्वात्संबन्धोऽपि प्रत्यक्ष इति प्रश्नो निरर्थको न तथाऽविद्या तद्वत्प्रत्यक्षौ यतः प्रश्नो निरर्थकः स्यात् । अप्रत्यक्षेणाविद्यावताऽविद्यासंबन्धे ज्ञाते किं तव स्यात् । अविद्याया अनर्थहेतुत्वात्परिहर्तव्या स्यात् । यस्याविद्या स तां परिहरिष्यति । ननु ममैवाविद्या । जानासि तर्ह्यविद्यां तद्वन्तं चात्मानम् । जानामि नतु प्रत्यक्षेण । अनुमानेन चेज्जानासि कथं संबन्धग्रहणम् । नहि तव ज्ञातुर्ज्ञेयभूतयाऽविद्याया तत्काले संबन्धो ग्रहीतुं शक्यते । अविद्याया विषयत्वेनैव ज्ञातु-रुपयुक्तत्वात् । नच ज्ञातुरविद्यायाश्च संबन्धस्य यो ग्रहीता ज्ञानं चान्यत्तद्विषयं संभवत्यनवस्थाप्राप्तेः । यदि ज्ञातापि ज्ञेयसंबन्धो ज्ञायेतान्यो ज्ञाता कल्प्यः स्यात्तस्याप्यन्यस्तस्याप्यन्य इत्यनवस्थाऽपरिहार्या । यदि पुनरविद्या ज्ञेयान्यद्वा ज्ञेयं ज्ञेयमेव तथा ज्ञातापि ज्ञातैव न ज्ञेयं भवति । यदा

२ आनन्दगिरिव्याख्या ।

चित्तोऽन्यस्याविद्यमानत्वेनातदाश्रयत्वात्तस्या विद्यास्वभावतया तदाश्रयत्वव्याघातादाश्रयजिज्ञासया पृच्छति—अत्रा-हेति । आश्रयमात्रं पृच्छयते तद्विशेषो वा, प्रथमे प्रश्नस्यानवकाशत्वं मत्वाह—यस्येति । अविद्या दृश्यादृश्या वा, दृश्यत्वे पारतन्त्र्यात्किञ्चिद्विद्यत्वेनैव तदृष्टेर्नाश्रयमात्रं प्रष्टव्यमदृश्यत्वे वाऽप्रकाशत्वादसिद्धिरेव स्यादित्यर्थः । द्वितीय-मालम्बते—कस्येति । अविद्याया दृश्यमानत्वादाश्रयविशेषस्यात्मनोऽपि स्वानुभवसिद्धत्वात्प्रश्नस्य निरवकाशतेत्युत्तर-माह—अत्रेति । प्रश्नानर्थक्यं प्रश्नद्वारा स्फोरयति—कथमित्यादिना । तथापि कथं प्रश्नासिद्धिस्तत्राह—नचेति । तदेव दृष्टान्तेन स्पष्टयति—नहीति । दृष्टान्तदार्ष्टान्तिकयोर्वैषम्यं चोदयति—नन्विति । अज्ञानाश्रयस्य परोक्षत्वेऽपि प्रश्ननैरर्थक्यमित्याह—अप्रत्यक्षेणेति । अविद्यावतोऽप्रत्यक्षत्वेऽपि तेनाविद्यासंबन्धे सिद्धे प्रष्टुस्त्व प्रश्नानर्थक्य-समाधिर्न कश्चिदित्यर्थः । अबुद्धपराभिसन्धिः शङ्कते—अविद्याया इति । अविद्यावतस्तत्परिहारान्नाच्येन प्रयति-तव्यमित्याह—यस्येति । ममैवाविद्यावत्त्वात्तत्परिहारे मया प्रयतितव्यमिति शङ्कते—नन्विति । तर्हि प्रश्नानर्थक्य-मिति सिद्धान्ती स्वाभिसंधिमाह—जानासीति । आत्मानमविद्यावन्तं जानन्नपि तद्विषयाद्यक्षाभावात्पृच्छामीति शङ्कते—जानामीति । अविद्यावतोऽप्रत्यक्षत्वं वदता तस्याहमविद्यावानविद्याकार्यवद्भ्यतिरेकेण मुक्तात्मवदित्यनुमे-यत्वमिष्टमित्यभ्युपेत्य दूषयति—अनुमानेनेति । आत्मनोऽविद्यासंबन्धग्रहे कानुपपत्तिरित्याशङ्क्य ज्ञातैवात्मा स्वस्याविद्यासंबन्धं बुध्यतेऽन्यो वा ज्ञातेति विकल्पयाद्यं दूषयति—नहीति । तत्काले स्वस्याविद्यां प्रति ज्ञातृत्वा-वस्थायामिति यावत् । अविद्यां विषयत्वेन गृहीत्वा तज्ज्ञातृत्वेनैवोपयुक्तस्यात्मनस्तस्याः स्वात्मनि कुतः संबन्ध-ज्ञातृत्वमेकस्य कर्मकर्तृत्वविरोधादित्याह—अविद्याया इति । द्वितीयं निरस्यति—नचेति । यो ग्रहीता स न संभव-तीति संबन्धः । तद्विषयमिति ज्ञातुरविद्यायाश्च संबन्धस्तच्छब्दार्थः । अनवस्थामेव प्रपञ्चयति—यदीति । आत्मनः स्वरूपज्ञेयत्वायोगात्तस्मिन्नविद्यासंबन्धस्याप्रामाणिकत्वाच्चित्त्यानुभवगम्यत्वे स्थिते फलितमाह—यदि पुनरिति । यदा

५ भाष्योत्कर्षदीपिका ।

पराकृत्यालम्बैकरसे प्रत्यग्रहणं पर्यवस्यतः ज्ञानकाण्डस्य चार्थवत्त्वं आत्मनः शास्त्रसिद्धं ब्रह्मत्वं च त्यक्त्वा संसारित्वस्य वास्तवत्व-मात्मनोऽग्रहत्वं च कल्पयन्नात्महा भूत्वा शास्त्रार्थसंप्रदायरहितत्वात् तत्त्वमसीतिवत्प्रसिद्धक्षेत्रज्ञावदेनाप्रसिद्धं तत्त्वेश्वरत्वं क्षेत्रज्ञं चापि मां विद्वीत्युपदेशतः श्रुतं तस्य हानिमश्रुतस्य जीवेश्वरयोर्भेदस्य कल्पनां च कुर्वन्स्वयं मूढः क्षेत्रज्ञं चापि मां विद्वीत्यनेन सर्वक्षेत्रान्तर्यामी परो जीवादन्यो निरूप्यते नतु जीवसेश्वरत्वं बोध्यते इत्यन्यांश्च व्यामोहयति । तस्मादसंप्रदायविद्यथोक्तं पाण्डित्यं पुरस्कृत्य सर्वशास्त्रार्थविदपि मूर्खवदुपेक्षणीयः । तथाच विद्याविद्ययोर्वैलक्षण्यानुपगमात् ईश्वरस्य क्षेत्रज्ञैकत्वे संसारित्वं प्राप्नोति क्षेत्रज्ञानां चेश्वरैकत्वे संसारिणोऽभावात्संसारभावप्रसङ्ग इत्येतौ दोषौ प्रत्युक्तौ । अविद्यापरिकल्पितदोषेण तद्विषयं वस्तु न दुष्यतीत्यत्र दृष्टान्तस्योक्तत्वात् । संसारसंसारिणोरविद्याकल्पितत्वेनोपपत्तेः । नचविद्या संसारसंसारिणौ कल्पयन्ती आश्रयान्तरा-भावात्क्षेत्रज्ञाश्रया तस्य च तद्वत्त्वमेव संसारित्वम् । नचाविद्यावत्त्वमविद्याकृतमनवस्थाप्रसङ्गात् । ननूत्वातदन्तोरगवदविद्या किं करिष्यतीति चेन्नाह दुःख्यहं सुखीति तत्कृतस्य दुःखित्वादेः प्रत्यक्षसिद्धत्वादिति चेन्न । क्षेत्रज्ञ आपाद्यमानस्य दोषजातस्य ज्ञेयत्वो-पपत्त्या क्षेत्रधर्मत्वेन क्षेत्रज्ञधर्मत्वाभावात् । नच क्षेत्रद्वारा क्षेत्रज्ञस्तत्कृतदोषवत्तया दुष्यति ज्ञेयेन ज्ञातुः संसर्गे ज्ञेयत्वाभावप्रसं-गेन तेन ज्ञातुः संसर्गानुपपत्तेः । नतु धर्मधर्मत्वेन संसर्गेऽपि ज्ञेयत्वे का क्षतिरिति चेत् । अविद्यावत्त्वदुःखित्वादेरात्मधर्मत्वे स्वधर्मस्य च स्वज्ञेयत्वे स्वस्यापि स्वज्ञेयत्वात्पत्त्या कर्मकर्तृविरोध इति गृहाण । किंच विमतं नास्माश्रितं तज्ज्ञेयत्वात् रूपादिवदित्यनुमानात् । दुःखित्वादेः प्रत्यक्षेणोपलभ्यमानत्वेन ज्ञेयत्वेनात्मधर्मत्वं न संभवति तद्धर्मत्वे वा ज्ञेयत्वम् । किंच महाभूतानीत्यादिना ज्ञेय-

१ श्रीमच्छांकरभाष्यम् ।

चैवमविद्यादुःखित्वाद्यैर्न ज्ञातुः क्षेत्रज्ञस्य किञ्चिदुच्यते । नन्वयमेव दोषो यदोषवत्क्षेत्रविज्ञातृत्वम् । न विज्ञानस्वरूपस्यैवाविक्रियस्य विज्ञातृत्वोपचारात् । यथोष्णतामात्रेणाग्नेस्ततिक्रियोपचारस्तद्वत् । यथात्र भगवता क्रियाकारकफलात्मत्वाभाव आत्मनि स्वत एव दर्शितोऽविद्याध्यासोपितैरेव क्रियाकारकाद्यात्मन्युपचर्यते तथा तत्र तत्र 'य एनं वेत्ति हन्तारं' 'प्रकृतेः क्रियमाणानि गुणैः कर्माणि सर्वशः' 'नादत्ते कस्यचित्पापम्' इत्यादिप्रकरणेषु दर्शितस्तथैव च व्याख्यातमस्माभिः । उत्तरेषु च प्रकरणेषु दर्शयिष्यामः । हन्त तर्ह्यात्मनि क्रियाकारकफलात्मतायाः स्वतोऽभावेऽविद्यया चाध्यासोपितत्वे कर्माण्यविद्वत्कर्तव्याभ्यन्वेव न विदुषामिति प्राप्तम् । सत्यमेवं प्राप्तम् । एतदेव च 'न हि देहभृता शक्यम्' इत्यत्र दर्शयिष्यामः । सर्वशास्त्रार्थोपसंहारप्रकरणे च 'समासेनैव कौन्तेय निष्ठा ज्ञानस्य यापरा' इत्यत्र विशेषतो दर्शयिष्यामः । अलमिह बहुप्रपञ्चेनेत्युपसंह्रियते ॥ २ ॥ इदं शरी-

२ आनन्दगिरिव्याख्या ।

चैवं तदेत्यध्याहार्यम् । ज्ञातुरात्मनो न किञ्चिदुच्यतीत्येतदुच्यमाणः शङ्कते—नन्विति । किं ज्ञातृत्वं ज्ञानक्रियाकर्तृत्वं ज्ञानस्वरूपत्वं वा, नाद्यस्तदनभ्युपगमात्तदुक्तदोषाभावात्, द्वितीये ज्ञातृत्वस्योपचारिकत्वाच्च तत्कृतो दोषोऽस्तीत्याह—नेत्यादिना । असत्यामपि क्रियायां क्रियोपचारं दृष्टान्तेन स्फुटयति—यथेति । आत्मनि वस्तुतोऽविक्रियाभावे भगवदनुमतिं दर्शयति—यथात्रेति । गीताशास्त्रं सप्तम्यर्थः । स्वत एवात्मनि क्रियाद्यात्मत्वाभावो भगवता शास्त्रे यथोक्तस्तथैव व्याख्यातमस्माभिरिति संबन्धः । कथं तर्हि क्रियादिरात्मनि भाति तत्राह—अविद्येति । यथा वस्तुतो नास्यात्मनि क्रियादिरुपचारात् भाति तथा तत्र तत्रातीतप्रकरणेषु भगवता कृतो यत् इत्याह—तथेति । न केवलमतीतेष्वेव प्रकरणेषु वास्तवक्रियाद्यभावादात्मन्याध्यासिकी तद्धीरुक्ता किंतु वक्ष्यमाणप्रकरणेष्वपि तथैव भगवदभिप्रायदर्शनं भविष्यतीत्याह—उत्तरेषु चेति । आत्मनि वास्तवक्रियाद्यभावेऽध्यासाच्च तत्सिद्धौ कर्मकाण्डस्याविद्वदधिकारित्वप्राप्तौ विद्वान्यजेत ज्ञात्वा कर्माभेदेत्यादिशास्त्रविरोधः स्यादिति शङ्कते—हन्तेति । शास्त्रस्य व्यतिरेकविज्ञानाभिप्रायत्वादशनायाद्यतीतात्मधीविधुरस्यैव कर्मकाण्डाधिकारित्वेत्यङ्गीकरोति—सत्यमिति । कथमज्ञस्यैव कर्माधिकारित्वमुपपन्नमित्याशङ्क्याह—एतदेव चेति । ज्ञानिनो ज्ञाननिष्ठायामेवाधिकारो निष्ठान्तरे त्वज्ञस्यैवेत्युपसंहारप्रकरणे विशेषतो भविष्यतीत्याह—सर्वेति । तदेवानुक्रामति—समासेनेति । जीवब्रह्मणोरैक्याभ्युपगमे न किञ्चिदवद्यमित्युपसंहरति—अलमिति ॥ २ ॥ एवं श्लोकद्वयं व्याख्याय

५ भाष्योत्कर्षदीपिका ।

मात्रस्य क्षेत्रान्तर्भावकथनात् एतयो वेत्तीत्युक्त्या क्षेत्रज्ञस्य ज्ञातृत्वनिर्णयाज्ज्ञेयं सर्वं क्षेत्रं ज्ञातैव क्षेत्रज्ञ इत्यवधार्यते । तस्मात्प्रमाणयुक्त्याख्यावष्टम्भान्तराभावात् केवलविद्यावष्टम्भात् अविद्यादुःखित्वादेः क्षेत्रज्ञधर्मत्वं तस्य च प्रत्यक्षोपलभ्यत्वमिति विद्वद्मुच्यते । ननु यथा अविद्यया विरुद्धमपि निर्बोद्धुं शक्यते तस्याः स्वातन्त्र्याभावात् चित्तोऽन्यस्य वास्तववस्तुतोऽविद्यमानत्वात् आविद्यकस्य च विद्यमानत्वेऽपि तस्य तत्कार्यतया तदाश्रयत्वासंभवात् अविद्या कस्येति चेत् । किमाश्रयमात्रं पृच्छति तद्विशेषं वा । आवे तस्यादृश्यत्वेन पारतन्त्र्यात् किञ्चिन्निष्ठैव दृश्यते । तथाच यमाश्रयते तस्यैव सेत्यतो नाश्रयमात्रं प्रष्टव्यं तस्योपलभ्यमानत्वात् । आश्रयविशेषोपलभ्यमानत्वादेव । न द्वितीयः । नहि गोमत्युपलभ्यमाने गावः कस्येति प्रश्नो युज्यते । ननु गवां तद्वत्तत्र प्रत्यक्षत्वात्संबन्धोऽपि प्रत्यक्ष इति तत्प्रश्नो यथा निरर्थकः तथाऽविद्यातद्वतोश्च प्रत्यक्षत्वाभावात्प्रश्नानर्थक्याभावात् । दृष्टान्तदार्ढान्तिक्येवैषम्यमिति चेदप्रत्यक्षेणाविद्यावताऽविद्यासंबन्धे ज्ञाते तव किं स्यात् । नन्वविद्याया अनर्थहेतुत्वात् परिहर्तव्या स्यादिति चेत् यस्यास्ति सा स तां परिहरिष्यति । ननु ममैवाविद्यातत्परिहारे मयैव प्रयतितव्यमिति चेत् तर्ह्यविद्यां तद्वन्तं चात्मानं जानासीत्यतः प्रश्नानर्थक्यम् । ननु जानन्नपि तद्विषयप्रत्यक्षाभावात्पृच्छामीति चेत् अहमविद्यावानविद्याकार्यवत्त्वात् व्यतिरेकेण मुक्तात्मवदित्यनुमानेन चेज्जानासि तर्हि संबन्धग्रहणं कथं । ज्ञातेवात्मा स्वस्याविद्यासंबन्धं जानाति किंवान्यो ज्ञाता । नाद्यः । स्वस्याविद्यां प्रति ज्ञातृत्वकालेऽविद्याश्रयत्वेन गृहीतत्वात् तज्ज्ञातृत्वेनैवोपयुक्तस्यात्मनः कर्मकर्तृविरोधात्तस्याः स्वात्मनि संबन्धग्रहासंभवात् । न द्वितीयः । अनवस्थाप्रसङ्गात् । तथा चाविद्यादिकं ज्ञेयं ज्ञेयमेव ज्ञाता च ज्ञातेवातोऽविद्यादुःखित्वाद्यैर्न ज्ञातुः क्षेत्रज्ञस्य किञ्चिदुच्यते । ननु दोषवत्क्षेत्रज्ञातृत्वमेवात्मनो दोष इति चेत् किं ज्ञातृत्वं ज्ञानक्रियाकर्तृत्वं उत ज्ञानस्वरूपत्वम् । नाद्यः । तदनभ्युपगमेन तत्प्रयुक्तदोषाभावात् । द्वितीये यथोष्णतामात्रेण वहेत्तापे तापयितृत्वोपचारस्तथा विज्ञानस्वरूपस्याऽविक्रियात्मनो विज्ञातृ-

६ श्रीपरीव्याख्या ।

क्तेषु । आयासात्पापं कर्म विद्यान्याशिल्पनैपुणम्' इति ॥ २ ॥ अत्र यद्यपि चतुर्विंशतिभेदैर्भिन्ना प्रकृतिः क्षेत्रमित्यभिप्रेतं तथापि

७ अभिनवगुप्ताचार्यव्याख्या ।

पंचांशे किमन्येन । इच्छाश्चाहं नित्यमेव भूयासमिति प्राणसंचारणी धृतिराश्वासनात्मिका पररहस्यशासनेषु रागशब्दवाच्या जायते ॥ २ ॥

तत्क्षेत्रं यच्च यादृक् यद्विकारि यतश्च यत् ।

स च यो यत्प्रभावश्च तत्समासेन मे शृणु ॥ ३ ॥

१ श्रीमच्छांकरभाष्यम् ।

रमित्यादिश्लोकोपदिष्टस्य क्षेत्राध्यायार्थस्य संग्रहश्लोकोऽयमुपन्यस्यते—तत्क्षेत्रं यच्चेत्यादि व्याचि-
ख्यासितस्य ह्यर्थस्य संग्रहोपन्यासो न्याय्य इति यन्निर्दिष्टमिदं शरीरमिति तत् तच्छब्देन परामु-
शति । यच्चेदं निर्दिष्टं क्षेत्रं यद् यादृक् यादृशं स्वकीयैर्धर्मैः । चशब्दः समुच्चयार्थः । यद्विकारि यो
विकारोऽस्य तद्विकारि यतो यस्माच्च यत्कार्यमुत्पद्यत इति वाक्यशेषः । स च यः क्षेत्रज्ञो निर्दिष्टः
स यत्प्रभावः ये प्रभावा उपाधिकृताः शक्तयो यस्य स यत्प्रभावश्च तत् क्षेत्रक्षेत्रज्ञयोर्याथात्म्यं यथा
विशेषितं समासेन संक्षेपेण मे मम वाक्यतः शृणु श्रुत्वावधारयेत्यर्थः ॥ ३ ॥ तत्क्षेत्रक्षेत्रज्ञयोर्याथात्म्यं

२ आनन्दगिरिव्याख्या ।

श्लोकान्तरमवतारयति—इदमिति । कुत्र संग्रहोक्तिरुपयुज्यते तत्राह—व्याचिख्यासितस्येति । प्रतिपत्तिसौ-
कर्यार्थं संग्रहोक्तिरर्थवतीत्यर्थः । वक्ष्यमाणेऽर्थे श्रोतुर्मनःसमाधानार्थं सूत्रितवाक्यार्थोपायविवरणप्रतिज्ञामभिप्रेत्याह—
यन्निर्दिष्टमिति । इदं शरीरमिति यन्निर्दिष्टं तच्छरीरं तच्छब्देन परामुशति प्रकृतार्थत्वात्तस्येति योजना । तत्क्षेत्रं
ज्ञातव्यमित्याहारः । यच्चेति येन रूपेण रूपवदिति तदेव क्षेत्रं विशेष्यते । तस्य क्षेत्रस्य स्वकीया धर्मा जन्माद-
यस्तेर्विशिष्टस्य ज्ञेयत्वे हेयत्वं फलति । चशब्दपञ्चकस्येतरतरसमुच्चयार्थत्वमाह—चशब्द इति । विकारित्वेनापि
हेयत्वं सूचयति—यद्विकारीति । यत्कार्यं तत्सर्वं यस्मादुत्पद्यते तत्कारणत्वात्तज्ज्ञातव्यमित्याह—यत इति ।
क्षेत्रमिव क्षेत्रज्ञं ज्ञातव्यं दर्शयति—स चेति । स ज्ञातव्य इति संबन्धः । चक्षुराद्युपाधिकृतदृष्टयादिशक्तिवशात्तस्य
ज्ञातव्यत्वं सूचयति—यत्प्रभाव इति । तेनोक्तेन प्रभावेण तस्य ज्ञातव्यतेति शेषः । कथं यथाविशेषितं क्षेत्रं क्षेत्रज्ञो

३ नीलकण्ठव्याख्या (चतुर्थी) ।

॥ २ ॥ क्षेत्रक्षेत्रज्ञपदे विवरीतुमारभते—तदिति । यच्चेदं क्षेत्रं निर्दिष्टं तत् यादृक् यादृशं स्वकीयैर्धर्मैरस्ति । यद्वि-
कारि ये च तस्य विकाराः यतश्च यत् यस्माद्विकाराद्यजायत इति प्राश्नः । तत्पूर्वोक्तं क्षेत्रं यच्च यत्स्वरूपं यादृक्
यत्प्रकारकं यद्विकारि ये च तस्य विकाराः यतश्च क्षेत्रावयवाद्यजायते तत् शृणु । तथा स च क्षेत्रज्ञः यो यत्स्वरूपः

४ मधुसूदनीव्याख्या ।

भिन्नु ग्रन्थविस्तरमयात्प्रागेव बहुधोक्तत्वाच्च नोपन्यस्ताः ॥ २ ॥ संक्षेपेणोक्तमर्थं विवरीतुमारभते—तत्क्षेत्रमिति । तदिदं
शरीरमिति प्रागुक्तं जडवर्गरूपं क्षेत्रं यच्च स्वरूपेण जडदृश्यपरिच्छिन्नादिस्वभावं यादृक् च इच्छादिधर्मकं यद्विकारि वैरिन्द्रि-
यादिविकारैर्युक्तं यतश्च कारणात् यत्कार्यमुत्पद्यत इति शेषः । अथवा यतः प्रकृतिपुरुषसंयोगाद्भवति । यदिति यैः स्थावर-
जङ्गमादिभेदैर्भिन्नमित्यर्थः । अत्रानियमेन चकारप्रयोगात्सर्वसमुच्चयो द्रष्टव्यः । स च क्षेत्रज्ञो यः स्वरूपतः स्वप्रकाशचैत-
न्यानन्दस्वभावः यत्प्रभावश्च ये प्रभावा उपाधिकृताः शक्तयो यस्य तत् क्षेत्रक्षेत्रज्ञयाथात्म्यं सर्वविशेषणविशिष्टं समासेन

५ भाष्योत्कर्षदीपिका ।

लोपचारादशेष इत्यलं विस्तरेण ॥ २ ॥ इदं शरीरमित्यादिनोपदिष्टस्य क्षेत्राध्यायार्थस्य संग्रहश्लोकं प्रतिपत्तिसौकर्यार्थमुपन्यस्यति—
तदिति । इदं शरीरमिति यन्निर्दिष्टं तत्तदा परामुशति । यच्चेदं निर्दिष्टं क्षेत्रं स्वरूपतो जडं स्थावरजंगमादिभेदैर्भिन्नं दृश्य-
त्वादस्वभावं तत् । यादृक् च स्वकीयैर्धर्मैः यादृशं यत्प्रकारकं च यद्विकारि ये विकारा अस्य तत् । यतो यस्माच्च यत्कार्यमुत्पद्यत
इति शेषः । यतश्च प्रकृतिपुरुषसंयोगाद्भवति । यदिति यैः स्थावरजंगमादिभेदैर्भिन्नमिति त्वाचर्यैर्वैचेलस्मिन्नुक्तस्य यत्प्रदार्थस्यान्त-
र्भावाद्यत्पदवैयर्थ्यमभिप्रेत्य न व्याख्यातम् । अत्र चकाराः सर्वे समुच्चयार्थाः । स च क्षेत्रज्ञो यः निर्दिष्टः स्वरूपतः सच्चिदानन्द-
स्वभावः यत्प्रभावः प्रभावा उपाधिकृताः शक्तयो यस्य स तद्यथोक्तविशेषणविशिष्टक्षेत्रक्षेत्रज्ञयाथात्म्यं समासेन संक्षेपेण मे मम वाक्यात्

६ श्रीधरीव्याख्या ।

देहरूपेण परिणतायामेव तस्यामहंभावेनाविवेकः स्फुट इति तद्विवेकार्थमिदं शरीरं क्षेत्रमित्याहुक्तं, तदेतत्पञ्चविध्यमप्रतिजानीते—तत्क्षे-
त्रमिति । यदुक्तं मया तत्क्षेत्रं यत्स्वरूपतो जडं दृश्यादिस्वभावं यादृग्यादृशं चेच्छादिधर्मकं यद्विकारि वैरिन्द्रियादिविकारैर्युक्तं यतश्च
प्रकृतिपुरुषसंयोगाद्भवति । यदिति यैः स्थावरजङ्गमादिभेदैर्भिन्नमित्यर्थः । स च क्षेत्रज्ञो यः स्वरूपतः, यत्प्रभावश्च अचिन्त्यैश्वर्ययो-

ऋषिभिर्बहुधा गीतं छन्दोभिर्विविधैः पृथक् ।

ब्रह्मसूत्रपदैश्चैव हेतुमद्भिर्विनिश्चितैः ॥ ४ ॥

१ श्रीमच्छांकरभाष्यम् ।

विवक्षितं स्तौति श्रोतृबुद्धिप्ररोचनार्थम्—ऋषिभिरिति । ऋषिभिर्वसिष्ठादिभिर्बहुधा बहुप्रकारं गीतं कथितं । छन्दोभिश्छन्दांसि ऋगादीनि तैर्मन्त्रछन्दोभिर्विविधैर्नानाप्रकारैः पृथग्विवेकतो गीतम् । किञ्च ब्रह्मसूत्रपदैश्चैव ब्रह्मणः सूचकानि वाक्यानि ब्रह्मसूत्राणि तैः पद्यते गम्यते ज्ञायते ब्रह्मेति तानि पदान्युच्यन्ते । तैरेव च क्षेत्रक्षेत्रयोर्याथात्म्यं गीतमित्यनुवर्तते । 'आत्मेत्येवोपासीत' इत्यादिभिर्हि

२ आनन्दगिरिव्याख्या ।

वा शक्यो ज्ञातुमित्याशङ्क्य भगवद्वाक्यादित्याह—तदिति ॥ ३ ॥ श्लोकान्तरस्य तात्पर्यमाह—तदित्यादिना । विवक्षितं जिज्ञासितमित्यर्थः । स्तुतिफलमाह—श्रोत्रिति । न केवलमाप्तोक्तेरेव क्षेत्रादियाथात्म्यं संभावितं किन्तु वेदवाक्यादपीत्याह—छन्दोभिश्चेति । ऋगादीनां चतुर्णामपि वेदानां नानाप्रकारत्वं शास्त्राभेदादिष्टम् । न केवलं श्रुतिस्मृतिसिद्धमुक्तं याथात्म्यं किन्तु यौक्तिकं चेत्याह—किञ्चेति । कानि तानि सूत्राणीत्याशङ्क्याह—आत्मेत्येवेति । आदिपदेन 'ब्रह्मविदाप्नोति परम्' 'अथ योन्यां देवताम्' इत्यादीनि विद्याविद्यासूत्राण्युक्तानि । आत्मेति क्षेत्रज्ञोपादानं तच्च क्षेत्रोपलक्षणम् । 'अथातो ब्रह्मजिज्ञासा' इत्यादीन्यपि सूत्राण्यत्र गृहीतान्यन्यथा छन्दोभि-

३ नीलकण्ठव्याख्या (चतुर्थी) ।

यत्प्रभावश्च तदपि मत्तः शृणु ॥ ३ ॥ वक्ष्यमाणेऽर्थे प्रमाणमाह—ऋषिभिरिति । ऋषिभिर्वसिष्ठादिभिर्बहुधा गीतं योगवासिष्ठादौ प्रतिपादितम् । छन्दोभिर्वैदर्भैश्चैर्वा पृथक् प्रतिशास्त्रमनेकप्रकारं गीतम् । ब्रह्मसूत्रपदैः ब्रह्मणः सूचकानि पदानि ससुचित्य वाक्यभावमापन्नानि तैर्ब्रह्मसूचकैर्ब्रह्मणवाक्यैः । तत्त्वमसीत्याद्यैरित्यर्थः । हेतुमद्भिः 'अन्तेन सोम्य शुक्लेनापोमूलमन्विच्छ अद्भिः सोम्य शुक्लेन तेजोमूलमन्विच्छ तेजसा सोम्य शुक्लेन सन्मूलमन्विच्छ सन्मूलाः सोम्येमाः प्रजाः' इत्यादिना कार्यलिङ्गान्यनुमानानि ब्रह्माधिगमाय प्रदर्शयन्तो हेतवस्तद्वद्भिः । विनिश्चितैरसकृद्भ्या-

४ मधुसूदनीव्याख्या ।

संक्षेपेण मे मम वचनाच्छृणु । श्रुत्वावधारयेत्यर्थः ॥ ३ ॥ कैर्विस्तरेणोक्तस्यार्थं संक्षेप इत्यपेक्षायां श्रोतृबुद्धिप्ररोचनार्थं सुवन्नाह—ऋषिभिरिति । ऋषिभिर्वसिष्ठादिभिर्योगशास्त्रेषु धारणाध्यानविषयत्वेन बहुधा गीतं निरूपितम् । एतेन धर्मशास्त्रप्रतिपाद्यत्वमुक्तम् । विविधैर्नित्यनैमित्तिककाम्यकर्मादिविधैः छन्दोभिर्ऋगादिमन्त्रैर्ब्राह्मणैश्च पृथग्विवेकतो गीतम् । एतेन कर्मकाण्डप्रतिपाद्यत्वमुक्तम् । ब्रह्मसूत्रपदैश्चैव ब्रह्म सूच्यते सूच्यते किञ्चिद्वचनधनेन प्रतिपाद्यत एभिरिति ब्रह्मसूत्राणि । 'यतो वा इमानि भूतानि जायन्ते । येन जातानि जीवन्ति । यत्प्रयन्यभिसंविशन्ति' इत्यादीनि तटस्थलक्षणपराण्युपनिषद्वाक्यानि । तथा पद्यते ब्रह्म साक्षात्प्रतिपाद्यत एभिरिति पदानि स्वरूपलक्षणपराणि 'सत्यं ज्ञानमनन्तं ब्रह्म' इत्यादीनि तैर्ब्रह्मसूत्रैः पदैश्च हेतुमद्भिः 'सदेव सोम्येदमग्र आसीदेकमेवाद्वितीयम्' इत्युपक्रम्य 'तद्वैक आहुरसदेवेदमग्र आसीदेकमेवाद्वितीयं तस्मादसतः सज्जायेत' इति नास्तिकमतमुपन्यस्य 'कुतस्तु खलु सोम्यैवं स्यादिति होवाच कथमसतः सज्जायेत' इत्यादियुक्तीः प्रतिपादयद्भिः । विनिश्चितैः उपक्रमोपसंहारैकवाक्यतया संदेहशून्यार्थप्रतिपादकैः बहुधा गीतं च ।

५ भाष्योत्कर्षदीपिका ।

शृणु श्रुत्वावधारयेत्यर्थः ॥ ३ ॥ श्रोतृप्ररोचनाय क्षेत्रक्षेत्रज्ञयाथात्म्यं स्तौति—ऋषिभिरिति । ऋषिभिर्वसिष्ठादिभिर्वसिष्ठादौ बहुधा बहुप्रकारं गीतं कथितम् । न केवलमाप्तोक्तमेव क्षेत्रादियाथात्म्ये प्रमाणमपितु च्छन्दांसीत्याह । छन्दोभिर्ऋगादिभिर्विविधैः शास्त्राभेदेन नानाप्रकारैः पृथग्विवेकतो गीतम् । उक्तार्थे श्रुतिस्मृति प्रमाणमभिधाय युक्तिमाह—ब्रह्मेति । ब्रह्मणः सूचकानि वाक्यानि ब्रह्मसूत्राणि तैः पद्यते ज्ञायते ब्रह्मेति तानि पदान्युच्यन्ते तैरेव क्षेत्रक्षेत्रज्ञयाथात्म्यं गीतं इत्यनुवर्तते । आत्मेत्येवोपासीतेत्येवमादिभिर्हि ब्रह्मसूत्रपदैः आत्मा ज्ञायते हेतुमद्भिर्द्वैतयुक्तैः विनिश्चितैः न संशयरूपैः नित्यश्च प्रत्ययोत्पादकैः इति भाष्ये । आदिपदात् 'यतो वा इमानि भूतानि जायन्ते येन जातानि जीवन्ति यत्प्रयन्यभिसंविशन्ति, सत्यं ज्ञानमनन्तं ब्रह्म, तत्त्वमसि, ब्रह्मविदाप्नोति परं, न स वेद यथा पशुः' इत्यादीनि सूत्रपदानि गृह्यन्ते । तथाच ब्रह्मसूत्राणि च तानि पदानीति भाष्योक्तबुद्धतकर्मधारयं विहाय ब्रह्म-

६ श्रीधरीव्याख्या ।

गेन यैः प्रेमावैः संपन्नः तत्सर्वं संक्षेपतो मत्तः शृणु ॥ ३ ॥ कैर्विस्तरेणोक्तस्यार्थं संक्षेप इत्यपेक्षायामाह—ऋषिभिरिति । ऋषिभिर्वसिष्ठादिभिर्योगशास्त्रेषु ध्यानधारणादिविषयत्वेन वैराज्यारूपेण बहुधा गीतं निरूपितम्, विविधैर्विचित्रैश्च नित्यनैमित्तिककाम्यविषयैश्च छन्दोभिर्वैदर्भैश्चैर्वा यजुर्नीयदेवतादिरूपेण गीतं, ब्रह्मणः सूत्रैः पदैश्च । ब्रह्म सूच्यते सूच्यत एभिरिति ब्रह्मसूत्राणि 'यतो वा इमानि भूतानि जायन्ते' इत्यादीनि तटस्थलक्षणपराण्युपनिषद्वाक्यानि, तथाच ब्रह्म पद्यते गम्यते साक्षाज्ज्ञायत एभिरिति पदानि स्वरूपलक्षणपराणि

महाभूतान्यहंकारो बुद्धिरव्यक्तमेव च ।

इन्द्रियाणि दशैकं च पञ्च चेन्द्रियगोचराः ॥ ५ ॥

१ श्रीमच्छांकरभाष्यम् ।

ब्रह्मसूत्रपदैरात्मा ज्ञायते । हेतुमद्भिर्युक्तियुक्तैर्विनिश्चितैर्न संशयरूपैर्निश्चितप्रत्ययोत्पादकैरित्यर्थः ॥ ४ ॥ स्तुत्याभिमुखीभूतायार्जुनायह भगवान्—महाभूतानीति । महान्ति च तानि सर्वविकारव्यापकत्वाद्भूतानि च सूक्ष्माणि । स्थूलानि त्विन्द्रियगोचरशब्देनाभिधायिष्यन्ते अहंकारो महाभूतकारणमहंप्रत्ययलक्षणः । अहंकारकारणं बुद्धिरध्यवसायलक्षणा । तत्कारणमव्यक्तमेव च न व्यक्तमव्यक्तमव्यक्तमव्याकृतमीश्वरशक्तिर्मम माया दुरत्ययेत्युक्तम् । एवशब्दः प्रकृत्यवधारणार्थः ।

२ आनन्दगिरिव्याख्या ।

रित्यादिना पौनरुक्त्यादिति मत्वा विशिनष्टि—हेतुमद्भिरिति ॥ ४ ॥ क्षेत्रादियाथात्म्यस्तुत्या प्रलोभिताय किं तदिति जिज्ञासवे यथोद्देशं क्षेत्रं निर्दिशति—स्तुत्येति । महत्त्वे हेतुमाह—सर्वेति । भूतशब्देन स्थूलानामपि विशेषाभावाद्देहा का हानिरित्याशङ्क्याह—स्थूलानीति । अहंकारोऽहंप्रत्ययलक्षण इति संबन्धः । भूतानां प्रातीति-कत्वेनाभिमानमात्रात्मत्वं मत्वाहंकारं विशिनष्टि—महाभूतेति । महत्तः परमित्यादौ प्रसिद्धं महच्छब्दार्थमहंकार-हेतुमाह—अहंकारेति । ईश्वरशक्तिरित्युक्ते चैतन्यमपि शङ्क्येत तदर्थमाह—नमेति । अवधारणरूपमर्थमेव

३ नीलकण्ठव्याख्या (चतुर्थी) ।

सेन सकलशङ्कापङ्कक्षालनेन निश्चिन्तार्थैः क्षेत्रक्षेत्रज्ञयोः स्वरूपमेतैः सर्वैर्यद्वीतं तच्छृण्विति पूर्वेण संबन्धः ॥ ४ ॥ तच्च यच्च यादृक्च यद्विकारि चेत्येतद्व्याचष्टे—महाभूतानीति । चकारो भिन्नकमो बुद्धिश्चेति बुद्धिपदादुपरि द्रष्टव्यः । यत्क्षेत्रं शरीराख्यमुक्तं तदव्यक्तमेव । 'शरीरं रथमेव तु' इति श्रुतौ अव्यक्तपदेन तस्यैव ग्रहणात् । क्षेत्रस्वरूपमुक्त्वा तत्प्रकारमाह—महाभूतान्यहंकारो बुद्धिश्चेति सप्तप्रकारैरङ्कुरितम् । महाभूतशब्देन पञ्चतन्मात्रा उच्यन्ते । अहंकारो बुद्धिरिति महत्तत्त्वमुच्यते । स्वप्ने हि एतान्येव करणानि भासन्ते तत्प्रकारक एव भूतगण इति तावत्प्रकारकमेव क्षेत्रमित्युक्तम् । यद्विकारीत्यस्योत्तरमाह—इन्द्रियाणीति । इन्द्रियाणि दशैकं चेत्येकादश । पञ्च ज्ञानेन्द्रियाणि श्रोत्रत्वक्चक्षुरसनघ्राणानि पञ्च कर्मेन्द्रियाणि वाक्पाणिपादपायूपस्थाख्यानि मनश्चेत्येकादश । इन्द्रियाणां गोचरा

४ मधुसूदनीव्याख्या ।

एतेन ज्ञानकाण्डप्रतिपाद्यत्वमुक्तम् । एवमेतैरतिविस्तरेणोक्तं क्षेत्रक्षेत्रज्ञयाथात्म्यं संक्षेपेण तुभ्यं कथयिष्यामि तच्छृण्वित्यर्थः । अथवा ब्रह्मसूत्राणि च तानि पदानि चेति कर्मधारयः । तत्र विद्यासूत्राणि 'आत्मेत्येवोपासीत' इत्यादीनि, अविद्यासूत्राणि 'न स वेद यथा पशुः' इत्यादीनि तैर्गीतमिति ॥ ४ ॥ एवं प्ररोचितायार्जुनाय क्षेत्रस्वरूपं तावदाह द्वाभ्याम्—महाभूतानीत्यादिना । महान्ति भूतानि भूम्यादीनि पञ्च, अहंकारस्तत्कारणभूतोऽभिमानलक्षणः, बुद्धिरहंकारकारणं महत्तत्त्वमध्यवसायलक्षणं, अव्यक्तं तत्कारणं सत्त्वरजस्तमोगुणात्मकं प्रधानं सर्वकारणं न कस्यापि कार्यम् । एवकारः प्रकृत्यवधारणार्थः ।

५ भाष्योत्कर्षदीपिका ।

सूत्राणि च पदानि चेति सैमासो न प्रदर्शनीयः फलाभावात् । हेतुमद्भिर्युक्तियुक्तैः 'सदेव सोम्येदमग्र आसीत्, कथमसतः सज्जायेत' इति । तथा 'को ह्येवान्यात्कः प्राण्यात् यदेष आकाश आनन्दो न स्यात्, एष ह्येवानन्दयाति', 'अन्नेन सोम्य शुक्लेनापोमूलमन्विच्छ अद्भिः सोम्य शुक्लेन तेजोमूलमन्विच्छ तेजसा सोम्य शुक्लेन सन्मूलमन्विच्छ सन्मूलाः सोम्येमाः प्रजाः' इत्यादिभिः । यद्वा 'अथातो ब्रह्मजिज्ञासा' इत्यादीन्यपि सूत्राण्यत्र गृहीतानि । अन्यथा च्छन्दोभिरित्यादिना पौनरुक्त्यादिति मत्वा विशिनष्टि । हेतुमद्भिरिति । यत् ऋष्यादिभिर्गीतं तत्समासेन शृण्वित्यन्वयः ॥ ४ ॥ एवं क्षेत्रादियाथात्म्यस्तुत्याभिमुखीभूतायार्जुनाय किं तदिति जिज्ञासवे यथोद्देशं क्षेत्रं निर्दिशति—महाभूतानीति । सर्वविकारव्यापकत्वामहान्ति च तानि भूतानि सूक्ष्माणि अहंप्रत्ययरूपोहंकारः महा-

६ श्रीधरीव्याख्या ।

'सत्यं ज्ञानमनन्तं ब्रह्म' इत्यादीनि तैश्च बहुधा गीतम् । किंच हेतुमद्भिः 'सदेव सोम्येदमग्र आसीत्' 'कथमसतः सज्जायेत' इति, तथा 'को ह्येवान्यात्कः प्राण्यात्, यदेष आकाश आनन्दो न स्यात्, एष ह्येवानन्दयाति' इत्यादियुक्तिमद्भिः । अन्यादपानचेष्टां कः कुर्यात्, प्राण्यात्प्राणानां व्यापारं को वा कुर्यात् इति पदयोर्थः । विनिश्चितैरुपक्रमोपसंहारैकवाक्यतया असंदिग्धार्थप्रतिपादकैरित्यर्थः । तदेवमेतैर्विस्तरेणोक्तं दुःसंग्रहं संक्षेपतस्तुभ्यं कथयिष्यामि तच्छृण्वित्यर्थः । यद्वा 'अथातो ब्रह्मजिज्ञासा' इत्यादीनि ब्रह्मसूत्राणि गृह्यन्ते, तान्येव ब्रह्म पद्यते निश्चीयत एभिरिति पदानि, तैर्हेतुमद्भिः 'ईक्षतेर्वाशब्दम्' 'आनन्दमयोऽभ्यासात्' इत्यादिभिर्भुक्तिमद्भिर्विनिश्चितैः । शेषं समानम् ॥ ४ ॥ तत्र क्षेत्रस्वरूपमाह—महाभूतानीति द्वाभ्याम् । महाभूतानि भूम्यादीनि पञ्च, अहंकारस्तत्कारण-

इच्छा द्वेषः सुखं दुःखं संघातश्चेतना धृतिः ।

एतत्क्षेत्रं समासेन सविकारमुदाहृतम् ॥ ६ ॥

१ श्रीमच्छांकरभाष्यम् ।

एतावत्येवाष्टधा भिन्ना प्रकृतिः । चशब्दो भेदसमुच्चयार्थः इन्द्रियाणि दश श्रोत्रादीनि पञ्च बुद्ध्युत्पादकत्वाद्बुद्धीन्द्रियाणि वाक्पाण्यादीनि पञ्च कर्मनिर्वर्तकत्वात्कर्मेन्द्रियाणि तानि दश । एकं च किं तन्मन एकादशं संकल्पाद्यात्मकम् । पञ्च चेन्द्रियगोचराः शब्दादयो विषयाः । तान्येतानि संख्यातश्चतुर्विंशतितत्त्वान्याचक्षते ॥ ५ ॥ अथेदानीमात्मगुणा इति यानाचक्षते वैशेषिकास्तेऽपि क्षेत्रधर्मा एव न तु क्षेत्रज्ञस्येत्याह भगवान्—इच्छा द्वेष इति । इच्छा यज्जातीयं सुखहेतुमर्थमुपल-

२ आनन्दगिरिव्याख्या ।

स्फुटयति—एतावत्येवेति । पञ्चतन्मात्राण्यहंकारो महदव्याकृतमित्यष्टधा भिन्नत्वम् । मूलप्रकृत्या सह तन्मात्रादिभेदानां समुच्चयश्चकारार्थः । दशेन्द्रियाण्येव विभज्य व्युत्पादयति—श्रोत्रेत्यादिना । तदेव प्रश्नद्वारा स्फुटयति—किं तदिति । शब्दादिविषयशब्देन स्थूलानि भूतानि गृह्यन्ते । उक्तेषु तन्मात्रादिषु तन्त्रान्तरीयसंमतिमाह—तानीति । ‘मूलप्रकृतिरविकृतिर्महदाद्याः प्रकृतिविकृतयः सप्त । षोडशकश्च विकारः’ इति पठन्ति ॥ ५ ॥ अव्यक्ताहंकारादीनां त्रैगुण्याभिमानादिधर्मकत्वं प्रसिद्धमिति शब्दादीनामेव ग्रहणे कर्मेन्द्रियाणां विषयानुक्तैर्वैरूप्यप्रसङ्गाक्षेत्रनिरूपणस्य च प्रकृतत्वात्स्वरूपनिर्देशेनैव तत्क्षेत्रं यच्च यादृकेति व्याख्यातमिदानीमिच्छादीनामात्मविकारत्वनिवृत्तये क्षेत्रविकारत्वनिरूपणेन यद्विकारीत्येतन्निरूपयन्मतान्तरनिवृत्तिपरत्वेन श्लोकमवतारयति—अथेति । सर्व-

३ नीलकण्ठव्याख्या (चतुर्थी) ।

विषयाः स्थूला वियदादयः पञ्च अयं षोडशको विकार एव । एतान्येव सांख्यैश्चतुर्विंशति तत्त्वानि गण्यन्ते । एतावांस्त्वस्माकं विशेषः । तैः स्वतन्त्रा सत्या च प्रकृतिरुच्यते अस्माभिर्मायारूपा मिथ्या ईश्वरादीनां चोच्यत इति । तथाच श्रुतिः ‘मायां तु प्रकृतिं विद्यान्मायिनं तु महेश्वरम्’ इति । तस्मात्सांख्यप्रक्रियात्र भगवताश्रितेति न भ्रमितव्यम् ॥ ५ ॥ यतश्च विकाराद्यजायत इत्युक्तं तदाह—इच्छेति । इच्छा सुखे तत्साधने वा स्पृहारूपा चित्तवृत्तिरिदं मे

४ मधुसूदनीव्याख्या ।

एतावत्येवाष्टधा प्रकृतिः । चशब्दो भेदसमुच्चयार्थः । तदेवं सांख्यमतेन व्याख्यातम् । औपनिषदानां तु अव्यक्तमव्याकृतमनिर्वचनीयं मायाख्या पारमेश्वरी शक्तिर्मम माया दुरत्ययेत्युक्तम् । बुद्धिः सर्गादौ सद्भिषयमीक्षणं, अहंकार ईक्षणानन्तरमहं बहु स्यामिति संकल्पः । तत आकाशादिक्रमेण पञ्चभूतोत्पत्तिरिति । न ह्यव्यक्तमहदहंकाराः सांख्यसिद्धा औपनिषदैरुपगम्यन्ते । अशब्दत्वादिहेतुभिरिति स्थितं ‘मायां तु प्रकृतिं विद्यान्मायिनं तु महेश्वरम्’ । ‘ते ध्यानयोगानुगता अपश्यन्देवात्मशक्तिं स्वगुणैर्निगूढाम्’ इति श्रुतिप्रतिपादितमव्यक्तम् । तदैक्षतेतीक्ष्णरूपा बुद्धिः । ‘बहुस्यां प्रजायेय’ इति बहुभवनसंस्काररूपोऽहंकारः ‘तस्माद्वा एतस्मादात्मन आकाशः संभूत आकाशाद्वायुः वायोरग्निः अग्रेरापः अश्वः पृथिवी’ इति पञ्चभूतानि श्रौतानि । अयमेव पक्षः साधीयान् । इन्द्रियाणि दशैकं च श्रोत्रत्वक्चक्षूरसनघ्राणाख्यानि पञ्च बुद्धीन्द्रियाणि, वाक्पाणिपादपायूपस्थाख्यानि पञ्च कर्मेन्द्रियाणीति । तानि एकं च मनः संकल्पविकल्पाद्यात्मकं, पञ्च चेन्द्रियगोचराः शब्दस्पर्शरूपरसगन्धास्ते बुद्धीन्द्रियाणां ज्ञान्यत्वेन विषयः कर्मेन्द्रियाणां तु कार्यत्वेन । तान्येतानि सांख्याश्चतुर्विंशतितत्त्वान्याचक्षते ॥ ५ ॥ इच्छा सुखे तत्साधने चेदं मे भूयादिति स्पृहात्मा चित्तवृत्तिः काम इति राग इति चोच्यते । द्वेषो दुःखे तत्साधने चेदं मे

५ भाष्योत्कर्षदीपिका ।

भूतकारणं बुद्धिरथ्यवसायलक्षणहंकारकारणं न व्यक्तमव्यक्तं अव्याकृतमीश्वरशक्तिर्माया ‘मायां तु प्रकृतिं विद्यात्, मम माया दुःल्या’ इत्युक्ता । एवशब्दोऽवधारणार्थः । एतावत्येवाष्टधा भिन्ना प्रकृतिरित्यर्थः । चकारः मूलप्रकृत्या सह तन्मात्रादिभेदानां समुच्चयार्थः । इन्द्रियाणि दश श्रोत्रत्वक्चक्षूरसनघ्राणाख्यानि ज्ञानोत्पादकत्वाज्ज्ञानेन्द्रियाणि पञ्च वाक्पाणिपादपायूपस्थाख्यानि कर्मनिर्वर्तकत्वात्कर्मेन्द्रियाणि पञ्च एकं एकादशं संकल्पविकल्पात्मकं मनः पञ्चेन्द्रियाणां गोचराः विषयाः शब्दस्पर्शरूपरसगन्धास्यगुणविशिष्टानि स्थूलभूतानीत्यर्थः । तान्येतानि ‘मूलप्रकृतिरविकृतिर्महदाद्याः प्रकृतिविकृतयः सप्त । षोडशकस्तु विकारः’ इति वादिनः सांख्याश्चतुर्विंशति तत्त्वानि व्याचक्षते ॥ ५ ॥ एवं क्षेत्रस्वरूपनिर्देशेनैव तत्क्षेत्रं यच्च यादृकेति व्याख्यायेच्छादीनामात्मविकारत्वनिवृत्तये क्षेत्रविकारत्वनिरूपणेन यद्विकारीत्येतन्निरूपयन्मात्मगुणा इति यानाचक्षते वैशेषिकास्तेऽपि क्षेत्रधर्मा एव न तु

६ श्रीधरीव्याख्या ।

भूतः, बुद्धिर्विज्ञानात्मकं महत्तत्त्वं, अव्यक्तं मूलप्रकृतिः, इन्द्रियाणि बाह्यानि दश ‘श्रोत्रत्वक्घ्राणदृग्जिह्वावाग्दोर्मेढ्राश्चिप्रायवः’ इति, एकं च मनः, इन्द्रियगोचराश्च पञ्चतन्मात्ररूपा एव शब्दादय आकाशादिविशेषगुणतया व्यक्ताः सन्त इन्द्रियविषयाः पञ्च, तदेवं चतुर्विंशतितत्त्वान्युक्तानि ॥ ५ ॥ इच्छेति । इच्छादयः प्रसिद्धाः, संघातः शरीरं, चेतना ज्ञानात्मिका मनोवृत्तिः, धृतिर्वैयम्, एत-

१ श्रीमच्छांकरभाष्यम् ।

ध्वान्पूर्वं पुनस्तज्जातीयमुपलभमानस्तमादातुमिच्छति सुखहेतुरिति सेयमिच्छान्तःकरणधर्मो ज्ञेयत्वात्क्षेत्रम् । तथा द्वेपो यज्जातीयमर्थं दुःखहेतुत्वेनानुभूतवान् पुनस्तज्जातीयमुपलभमानस्तं द्वेष्टि सोऽयं द्वेपो ज्ञेयत्वात्क्षेत्रमेव । तथा सुखमनुकूलं प्रसन्नं सत्त्वात्मकं ज्ञेयत्वात्क्षेत्रमेव । दुःखं प्रतिकूलात्मकं ज्ञेयत्वात्क्षेत्रम् । संघातो देहेन्द्रियाणां संहतिः । तस्यामभिव्यक्तान्तःकरणवृत्तिस्तस्य इव लोहपिण्डेऽग्निरात्मचैतन्याभासरसविद्धा चेतना सा च क्षेत्रं ज्ञेयत्वात् । धृतिर्यथावसादप्रा-

२ आनन्दगिरिव्याख्या ।

ज्ञोक्तिविरोधाद्देयं वैशेषिकं मतमिति मत्वोक्तं—भगवानिति । उपलब्धज्जातीयस्योपलभ्यमानस्यादानेच्छायां हेतुमाह—सुखेति । इतिशब्दो हेत्वर्थः । सुखहेतुत्वात्स्मिन्निच्छेत्यर्थः । इच्छां सुखतद्देतुविषयत्वेन व्याख्यायात्मधर्मत्वं तस्या व्युदस्यति—सेयमिति । तथापि कथं क्षेत्रान्तर्भूतत्वं तत्राह—ज्ञेयत्वादिति । इच्छावद्वेपोऽपि धर्मो बुद्धेरित्याह—तथेति । कोऽसौ द्वेपो यस्य बुद्धिधर्मत्वं तत्राह—यज्जातीयमिति । तस्यापीच्छावत्क्षेत्रान्तर्भावमाह—सोऽयमिति । इच्छाद्वेपवद्बुद्धिधर्मः सुखमपीत्याह—तथेति । तस्यापि स्वरूपोक्त्या क्षेत्रान्तःपातिवत्माह—अनुकूलमिति । दुःखस्यापि स्वरूपोक्त्या क्षेत्रमध्यवर्तित्वमाह—दुःखमिति । देहेन्द्रियात्मवादौ व्युदसितुं क्षेत्रान्तर्भूतमेव संघातं विभजते—देहेति । विज्ञानवादं प्रत्याह—तस्यामिति । तसे लोहपिण्डे वह्नेरभिव्यक्तिवदुक्तसंहतौ बुद्धिवृत्तिरभिव्यज्यते । तत्र चाग्निरभिव्यक्तो लोहपिण्डमेवाग्निबुद्ध्या ग्राहयति । तथात्मचैतन्यं बुद्धिवृत्तावभिव्यक्तं तामेवात्मतया बोधयत्यतस्तदाभासानुविद्धा सैव चेतनेत्युच्यते । सा च मुख्यचेतनं प्रति ज्ञेयत्वादतद्रूपत्वात्क्षेत्रमेवेत्यर्थः । धृतिस्वरूपोक्त्या क्षेत्रत्वं तस्या दर्शयति—धृतिरित्यादिना । नन्वन्येऽपि संकल्पादयो

३ नीलकण्ठव्याख्या (चतुर्थी) ।

भूयादिति सा काम इति राग इति चोच्यते । द्वेपो दुःखे तत्साधने चेदं मे माभूदिति स्पृहाविरोधिनी चेतोवृत्तिः । सुखदुःखे प्रसिद्धे । संघातः 'आत्मेन्द्रियमनोयुक्तं भोक्तृत्याहुर्मनीषिणः' इतिश्रुतेरिन्द्रियमनश्चिदात्मनामेकलोलीभावरूपो भोक्ता । चेतना या पूर्वोक्ता बुद्धिः सैव शुद्धा सत्त्वमयत्वाद्धिमलादर्शवच्चित्प्रतिबिम्बग्राहिणी तस्यायःपिण्डे बह्वित्वमिव स्वयमचेतनापि चेतनात्वं प्राप्ता यया व्याप्तः स्थूलपिण्डोऽपि चेतन एव प्रतीयते सेयं चेतना मनःसंज्ञिता सैव इच्छादिरूपा परिणमते । तथाच श्रुतिः 'कामः संकल्पो विचिकित्सा श्रद्धाऽश्रद्धा धृतिरधृतिर्हीर्षाभीरित्येतत्सर्वं मन एव' इति कामादीनां मनोवृत्तित्वमाह । एतत्क्षेत्रमव्यक्ताख्यं विकारं विकारेण महदादिना तद्विकारेण चेच्छादिना सहितमुदाहृतमुक्तम् । नन्विच्छादयोऽहंप्रत्ययविषयस्यात्मनो धर्मा इति काणादा वदन्ति । सत्यमेव वदन्ति ते परंतु सोऽस्माकं मुख्य आत्मैव न भवति, तस्य शुद्धायां चित्यभेदेनाध्यस्तत्वादिति प्रागेवोक्तम् । अतः क्षेत्रान्तर्ग-

४ मधुसूदनीव्याख्या ।

भूयादिति स्पृहाविरोधिनी चित्तवृत्तिः क्रोध इतीर्थ्येति चोच्यते । सुखं निरुपध्विच्छाविषयीभूता धर्मासाधारणकारणिका चित्तवृत्तिः परमात्मसुखव्यञ्जिका । दुःखं निरुपध्विद्वेषविषयीभूता चित्तवृत्तिरधर्मासाधारणकारणिका । संघातः पञ्चमहाभूतपरिणामः । सेन्द्रियं शरीरं चेतना स्वरूपज्ञानव्यञ्जिका प्रमाणासाधारणकारणिका चित्तवृत्तिर्ज्ञानाख्या । धृतिरवसन्नानां देहेन्द्रियाणामवष्टम्भहेतुः प्रयत्नः । उपलक्षणमेतदिच्छादिग्रहणं सर्वान्तःकरणधर्माणाम् । तथाच धृतिः 'कामः संकल्पो विचिकित्सा श्रद्धाऽश्रद्धा धृतिरधृतिर्हीर्षाभीरित्येतत्सर्वं मन एव' इति । मृद्वद्वदुपादानाभेदेन कार्याणां कामादीनां मनोधर्मत्वमाह—एतदिति । एतत्परिदृश्यमानं सर्वं महाभूतादिधृत्यन्तं जडं क्षेत्रज्ञेन साक्षिणावभास्यमानत्वात्तदनात्मकं क्षेत्रं भास्यमचेतनं समासेनोदाहृतमुक्तम् । ननु शरीरेन्द्रियसंघात एव चेतनः क्षेत्रज्ञ इति लोकायतिकाः । चेतना क्षणिकं ज्ञानमेवात्मेति सुगताः । इच्छाद्वेषप्रयत्नसुखदुःखज्ञानान्यात्मनो लिङ्गमिति नैयायिकाः । तत्कथं क्षेत्रमेवैतत्सर्वमिति तत्राह—सविकारमिति । विकारो जन्मादिर्नाशान्तः परिणामो नैरुक्तैः पठितस्तत्सहितं सविकारमिदं महाभूतादिधृत्यन्तमतो न विकारः साक्षी

५ भाष्योत्कर्षदीपिका ।

क्षेत्रज्ञस्येलाशयेनाह—इच्छेति । इच्छा पूर्वोपलब्धसुखहेतुसजातीये हेतौ उपलभमाने इदं मे स्यादिति स्पृहा । तथातुभूतदुःखहेतुसजातीये हेतावुपलभमाने इदं मे माभूदिति चित्तवृत्तिर्द्वेषः । तथा प्रसन्नत्वात्मकमनुकूलं सुखं प्रतिकूलात्मकं दुःखं देहेन्द्रियाणां संहतिः संघातः । तस्मिन्नभिव्यक्तान्तःकरणवृत्तिरात्मचैतन्याभासानुविद्धा चेतना यथावसादप्राप्तानि देहेन्द्रियाणि श्रियन्ते सा धृतिः । इच्छादिग्रहणं संकल्पविकल्पाद्यन्तःकरणधर्मोपलक्षणार्थम् । तथाच श्रुतिः 'कामः संकल्पो विचिकित्सा श्रद्धाऽश्रद्धा धृतिरधृतिर्हीर्षाभी-

६ श्रीधरीव्याख्या ।

इच्छादयो दृश्यत्वान्नात्मधर्मा अपितु मनोधर्मा एव अतः क्षेत्रान्तःपातिन एव । उपलक्षणं चैतत्संकल्पादीनाम् । तथाच श्रुतिः—'कामः

अमानित्वमदम्भित्वमहिंसा क्षान्तिरार्जवम् ।

आचार्योपासनं शौचं स्थैर्यमात्मविनिग्रहः ॥ ७ ॥

१ श्रीमच्छांकरभाष्यम् ।

प्रानि देहेन्द्रियाणि ध्रियन्ते सा च ज्ञेयत्वात्क्षेत्रम् । सर्वान्तःकरणधर्मोपलक्षणार्थमिच्छादिग्रहणं यत् उक्तं तदुपसंहरति—तत्क्षेत्रं समासेन सविकारं सह विकारेण महदादिनोदाहृतमुक्तम् । यस्य क्षेत्रभेदजातस्य संहतिरिदं शरीरं क्षेत्रमित्युक्तं तत्क्षेत्रं व्याख्यातं महाभूतादिभेदभिन्नं धृत्यन्तम् ॥ ६ ॥ क्षेत्रज्ञो वक्ष्यमाणविशेषणो यस्य सप्रभावस्य क्षेत्रज्ञस्य परिज्ञानादमृतत्वं भवति तं ज्ञेयं यत्तत्प्रवक्ष्यामीत्यादिना सविशेषणं स्वयमेव वक्ष्यति भगवान् । अधुना तु तज्ज्ञानसाधनगणममानित्वादिलक्षणं यस्मिन्सति तज्ज्ञेयविज्ञाने योग्योऽधिकृतो भवति यत्परः संन्यासी ज्ञाननिष्ठ उच्यते, तममानित्वादिगणं ज्ञानसाधनत्वाज्ज्ञानशब्दवाच्यं विदधाति भगवान्—अमानित्वमिति । अमा-

२ आनन्दगिरिव्याख्या ।

मनोधर्माः सन्ति ते किमित्यत्र क्षेत्रत्वेन नोच्यन्ते तत्राह—सर्वेति । तस्योपलक्षणार्थत्वे हेतुमाह—यत् इति । इच्छादिवदस्मिन्नवसरे संकल्पादीनामपि दर्शितत्वं सिद्धवत्कृत्य प्रकरणविभागार्थं यतो भगवदुक्तं क्षेत्रमुपसंहरत्यतो युक्तमिच्छादिग्रहस्य सर्वायुक्तद्विधर्मोपलक्षणार्थत्वमित्यर्थः । विरक्तस्य ज्ञानाधिकाराय वैराग्यार्थं क्षेत्रं व्याख्यातमित्यनुवदति—यस्येति । क्षेत्रभेदजातस्य व्यष्टिदेहविभागस्य सर्वस्येत्यर्थः । संहतिः समष्टिशरीरम् ॥ ६ ॥ ननु क्षेत्रे क्षेत्रज्ञो वक्तव्यस्तं हित्वा किमित्यन्यदुच्यते तत्राह—क्षेत्रज्ञ इति । अनादिमदित्यादिना वक्ष्यमाणविशेषणं क्षेत्रज्ञं स्वयमेव भगवान्विवक्षितविशेषणसहितं ज्ञेयं यत्तदित्यादिना वक्ष्यतीति संबन्धः । किमिति क्षेत्रज्ञो वक्ष्यते तत्राह—यस्येति । ज्ञेयं यत्तदित्यतः प्राक्तनग्रन्थस्य तात्पर्यमाह—अधुनेति । अमानित्वादिलक्षणं विदधातीत्युत्तरत्र संबन्धः । ज्ञानसाधनसमुदायबोधनं कुत्रोपयुज्यते तत्राह—यस्मिन्निति । योग्यमधिकृतमेव विवृणोति—यत्पर इति । एतज्ज्ञानमिति वचनात्कथमिदं ज्ञानसाधनमित्याशङ्क्याह—तमिति । तद्विधानस्य वक्तृद्वारा दार्ढ्यं सूचयति—भगवानिति । अमानित्वादिनिष्ठस्यान्तर्धियो ज्ञानमिति नियमार्थमाह—अमानित्वमिति । मानस्तिरो-

३ नीलकण्ठव्याख्या (चतुर्थी) ।

तस्याहमर्थस्य दृश्यस्य तादृशा एव दृश्या इच्छादयो धर्माः सन्तु न नः किञ्चिच्छिन्नम् । आत्मनोऽसङ्गत्वमहंकारसा-
नृतत्वं चानुभवसिद्धं श्रुती अप्यनुवदतः ‘असङ्गो ह्ययं पुरुषः’ इति ‘अमृतेन हि प्रत्यूढाः’ इति ॥ ६ ॥ इदानीं ज्ञान-
साधनानि विधत्ते—अमानित्वमिति । अमानित्वादयोऽपि चेतोवृत्तिविशेषा दृश्यत्वाच्च तत्क्षेत्रविकारा एव सन्तः
सत्त्वगुणकार्यत्वात् ज्ञानस्य साधनभूता अप्युपचाराज्ज्ञानपदवाच्या भवन्ति । ‘एतज्ज्ञानमिति प्रोक्तम्’ इत्युपसंहा-

४ मधुसूदनीव्याख्या ।

स्वोत्पत्तिविनाशयोः स्वेन द्रष्टुमशक्यत्वात् अन्येषामपि स्वधर्मीणां स्वदर्शनमन्तरेण दर्शानुपपत्तेः स्वेनैव स्वदर्शने च कर्तृ-
कर्मविरोधात् निर्विकार एव सर्वविकारसाक्षी । तदुक्तं ‘नर्ते स्याद्विक्रियां दुःखी साक्षिता काऽविकारिणः । धीविक्रियासह-
स्राणां साक्ष्यतोऽहमविक्रियः ॥’ इति । तेन विकारित्वमेव क्षेत्रचिह्नं नतु परिगणनमित्यर्थः ॥ ६ ॥ एवं क्षेत्रं प्रतिपाद्य तत्सा-
क्षिणं क्षेत्रज्ञं क्षेत्राद्विवेकेन विस्तरात्प्रतिपादयितुं तज्ज्ञानयोग्यत्वायामानित्वादिसाधनान्याह ज्ञेयं यत्तदित्यतः प्राक्तनैः पञ्चभिः—
अमानित्वमित्यादिना । विद्यमानैरविद्यमानैर्वा गुणैरात्मनः श्लाघनं मानित्वम् । लाभपूजाख्यात्यर्थं स्वधर्मप्रकटीकरणं

५ भाष्योत्कर्षदीपिका ।

भीरित्येतत्सर्वं मन एव’ इति । तथा चेच्छादीनां ज्ञेयत्वाज्ज्ञेयान्तःकरणधर्मत्वप्रतिपादनेन श्रुत्या सर्वज्ञेन भगवता च वैशेषिक-
मतस्य हेत्यलं बोधितम् । क्षेत्रनिरूपणमुपसंहरति । एतत्क्षेत्रं सविकारं विकारेण महदादिना तद्विकारेण चेच्छादिना सहितं समासेन
संक्षेपेणोदाहृतमुक्तं । यस्य क्षेत्रभेदजातस्य संहतिरिदं शरीरं क्षेत्रमित्युक्तं तत्क्षेत्रं महाभूतादिभेदभिन्नं धृत्यन्तं विरक्तस्य ज्ञानाधिकाराय
वैराग्यार्थं व्याख्यातमित्यर्थः ॥ ६ ॥ सप्रभावं क्षेत्रज्ञं ज्ञेयं यत्तदित्यादिना निरूपयितुं यस्मिन्सत्यममृतत्वसाधनक्षेत्रज्ञज्ञानयोग्योऽधि-
कृतो भवति तं तत्त्वज्ञानसाधनगणं आपुर्वै धृतमितिवज्ज्ञानममानित्वादिलक्षणं विदधाति—अमानित्वमित्यादिना ।

६ श्रीधरीव्याख्या ।

संकल्पो विचिकित्सा श्रद्धाऽश्रद्धा धृतिरधृतिर्हीर्षाभीर्भीरित्येतत्सर्वं मन एव’ इति । अनेन च यादृगिति प्रतिज्ञाताः क्षेत्रधर्मा दर्शिताः ।
एतत्क्षेत्रं सविकारमिन्द्रियादिविकारसहितं संक्षेपेण तुभ्यं मयोक्तमिति क्षेत्रोपसंहारः ॥ ६ ॥ इदानीमुक्तलक्षणात्क्षेत्रादिविक्ततया ज्ञेयं
शुद्धं क्षेत्रज्ञं विस्तरेण वर्णयिष्यस्तज्ज्ञानसाधनान्याह—अमानित्वमिति पञ्चभिः । अमानित्वं स्वगुणश्लाघाराहित्यम्, अदम्भित्वं दम्भ-

इन्द्रियार्थेषु वैराग्यमनहंकार एव च ।

जन्ममृत्युजराव्याधिदुःखदोषानुदर्शनम् ॥ ८ ॥

१ श्रीमच्छांकरभाष्यम् ।

नित्वं मानिनो भावो मानित्वमात्मनः श्लाघनं तदभावोऽमानित्वम् । अदम्भित्वं स्वधर्मप्रकटीकरणं दम्भित्वं तदभावोऽदम्भित्वम् । अहिंसाऽहिंसनं प्राणिनामपीडनम् । क्षान्तिः परापराधप्राप्तावविक्रिया । आर्जवमृजुभावोऽवकत्वम् । आचार्योपासनं मोक्षसाधनोपदेष्टृाचार्यस्य शुश्रूषादिप्रयोगेण सेवनम् । शौचं कायमलानां मृज्जलाभ्यां प्रक्षालनमन्तश्च मनसः प्रतिपक्षभावनया रागादिमलानामपनयनं शौचम् । स्थैर्यं स्थिरभावो मोक्षमार्ग एव कृताध्यवसायत्वम् । आत्मविनिग्रह आत्मनोऽपकारकस्यात्मशब्दवाच्यस्य कार्यकरणसंघातस्य विनिग्रहः स्वभावेन सर्वतः प्रवृत्तस्य सन्मार्ग एव निरोध आत्मविनिग्रहः ॥ ७ ॥ किंच—इन्द्रियेति । इन्द्रियार्थेषु शब्दादिषु दृष्टादृष्टेषु भोगेषु

२ आनन्दगिरिव्याख्या ।

हितोऽवलेपः । स चात्मन्युत्कर्षारोपहेतुः सोऽप्येति मानी न मान्यमानी तस्य भावोऽमानित्वमिति व्याकरोति—अमानित्वमित्यादिना । प्रतियोगिमुखेनादम्भित्वं विवृणोति—अदम्भित्वमिति । वाङ्मनोदेहैरपीडनं प्राणिनामहिंसनम्, तदेवाहिंसेत्याह—अहिंसेति । परापराधस्य चित्तविकारकारणस्य प्राप्तावेवाविकृतचित्तत्वेनापकारसहिष्णुत्वं क्षान्तिरित्याह—क्षान्तिरिति । अवकत्वमकौटिल्यं यथाहृदयव्यवहारः सदैकरूपप्रवृत्तिमिति त्वं चेत्यर्थः । ‘उपनीय तु यः शिष्यम्’ इत्यादिनोक्तमाचार्यं व्यवच्छिन्नन्ति—मोक्षेति । शुश्रूषादीत्यादिपदं नमस्कारादिविषयम् । बाह्यमाभ्यन्तरं च द्विप्रकारं शौचं क्रमेण विभजते—शौचमित्यादिना । मनसो रागादिमलानामिति संबन्धः । तदपनयोपायमुपदिशति—प्रतिपक्षेति । रागादिप्रतिकूलस्य भावनाविषयेषु दोषदृष्ट्या वृत्तिस्तयेति यावत् । स्थिरभावमेव विशदयति—मोक्षेति । आत्मनो नित्यसिद्धस्यानाधेयतित्तयस्य कुतो विनिग्रहस्तत्राह—आत्मन इति ॥ ७ ॥ न केवलममानित्वादीन्येव ज्ञानस्यान्तरङ्गसाधनानि किंतु वैराग्यादीन्यपि तथाविधानि सन्तीत्याह—किंचेति ।

३ नीलकण्ठव्याख्या (चतुर्थरी) ।

रात् । तत्र विद्यमानैरविद्यमानैर्वा गुणैरात्मनः श्लाघित्वं मानित्वम् । लाभपूजाख्यात्यर्थं स्वधर्मस्य प्रकटीकरणं दम्भित्वम् । कायवाङ्मनोभिः प्राणिनां पीडनं हिंसा । तेषां वर्जनममानित्वमदम्भित्वमहिंसा च । परेणापकृतेऽपि चित्तस्य निर्विकारत्वं क्षान्तिः । आर्जवमकौटिल्यम् । आचार्योपासनं स्पष्टम् । शौचं मृज्जलाभ्यां बाह्यं भावशुद्धिरान्तरम् । स्थैर्यं मोक्षसाधने प्रवृत्तस्य विघ्नसद्भावेऽपि तदगणनम् । आत्मविनिग्रहो देहेन्द्रियादिप्रचारसंकोचः

४ मधुसूदनीव्याख्या ।

दम्भित्वम् । कायवाङ्मनोभिः प्राणिनां पीडनं हिंसा । तेषां वर्जनममानित्वमदम्भित्वमहिंसेत्युक्तम् । परापराधे चित्तविकारहेतौ प्राप्तेऽपि निर्विकारचित्ततया तदपराधसहनं क्षान्तिः । आर्जवमकौटिल्यं यथाहृदयं व्यवहरणम् परप्रतारणाराहिल्यमिति यावत् । आचार्यो मोक्षसाधनस्योपदेष्टाऽत्र विवक्षितो नतु मनूक्त उपनीयाध्यापकः । तस्य शुश्रूषानमस्कारादिप्रयोगेण सेवनमाचार्योपासनम् । शौचं बाह्यकायमलानां मृज्जलाभ्यां क्षालनमाभ्यन्तरं च मनोमलानां रागादीनां विषयदोषदर्शनरूपप्रतिपक्षभावनयाऽपनयनम् । स्थैर्यं मोक्षसाधने प्रवृत्तस्यानेकविधविघ्नप्राप्तावपि तदपरित्यागेन पुनःपुनर्यत्नाधिक्यम् । आत्मविनिग्रहः आत्मनो देहेन्द्रियसंघातस्य स्वभावप्राप्तां मोक्षप्रतिकूले प्रवृत्तिं निरुध्य मोक्षसाधन एव व्यवस्थापनम् ॥ ७ ॥

५ भाष्योत्कर्षदीपिका ।

विद्यमानविद्यमानगुणैरात्मनः श्लाघनं मानित्वं तद्वर्जितत्वममानित्वं, पूजालाभाद्यर्थं स्वधर्मांशुष्ठानप्रकटीकरणं दम्भित्वं तस्याभावोऽदम्भित्वं, कायादिभिः प्राणिनामपीडनं अहिंसा, परापराधप्राप्तौ चित्तस्याविकृतता क्षान्तिः, आर्जवं ऋजुभावोऽवकत्वं, आचार्यस्य मोक्षसाधनोपदेष्टुः कायादिना शुश्रूषादिप्रयोगेण सेवनमाचार्योपासनं, शौचं कायमलानां मृज्जलाभ्यां प्रक्षालनं, अन्तश्च रागादिमलानां मोक्षप्रतिपक्षभावनयापनयः शौचम् । तथाच स्मृतिः ‘शौचं हि द्विविधं प्रोक्तं बाह्यमाभ्यन्तरं तथा । मृज्जलाभ्यां स्मृतं बाह्यं भावशुद्धिस्तथान्तरं’ इति । मोक्षमार्गे प्रवृत्तस्यानेकान्तरायप्राप्तावपि तच्चित्तव्यर्थं प्रयत्नपुरःसरं तत्रैव कृतव्यवसायित्वं स्थैर्यम्, आत्मोपकारकत्वादात्मनो देहेन्द्रियादिसंघातस्य स्वभावेन सर्वतः प्रवृत्तस्य सर्वस्वामोक्षप्रतिकूलमार्गात्प्रतिरुध्य सन्मार्गे स्थापनमात्मविनिग्रहः । अमानित्वादीनामेतज्ज्ञानमिति प्रोक्तमित्यनेन संबन्धः ॥ ७ ॥ किंचैहिकामुष्मिकेन्द्रियार्थेषु शब्दादिविषयेषु रागाभावो

६ श्रीधरीव्याख्या ।

राहिलम्, अहिंसा परपीडावर्जनम्, क्षान्तिः सहिष्णुत्वम्, आर्जवमवकता, आचार्योपासनं सद्गुरुसेवा, शौचं बाह्यमाभ्यन्तरं च, तत्र बाह्यं मृज्जलादिना, आभ्यन्तरं च रागादिमलक्षालनम् । तथाच स्मृतिः—‘शौचं तु द्विविधं प्रोक्तं बाह्यमाभ्यन्तरं तथा । मृज्जलाभ्यां स्मृतं बाह्यं भावशुद्धिस्तथान्तरं’ इति । स्थैर्यं सन्मार्गे प्रवृत्तस्य तदेकनिष्ठता, आत्मविनिग्रहः शरीरसंयमः, यतज्ज्ञानमिति प्रोक्तमिति

१ श्रीमच्छांकरभाष्यम् ।

विरागभावो वैराग्यम्—अनहंकारोऽहंकाराभाव एव च । जन्ममृत्युजराव्याधिदुःखदोषानुदर्शनं जन्म च मृत्युश्च जरा च व्याधयश्च दुःखानि च तेषु जन्मादिदुःखान्तेषु प्रत्येकं दोषानुदर्शनम्, जन्मनि गर्भवासयोनिद्वारा निःसरणं दोषस्तस्यानुदर्शनमालोचनम्, तथा मृत्यौ दोषानुदर्शनं, तथा जरायां प्रज्ञाशक्तितेजोनिरोधदोषानुदर्शनं परिभूतता चेति । तथा व्याधिषु शिरोरोगादिषु दोषानुदर्शनं, तथा दुःखेष्वध्यात्माधिभूताधिदैवनिमित्तेषु, अथवा दुःखान्येव दोषो दुःखदोषस्तस्य जन्मादिषु पूर्ववदनुदर्शनम् । दुःखं जन्म दुःखं मृत्युः दुःखं जरा दुःखं व्याधयः । दुःखनिमित्तत्वाज्जन्मा-

२ आनन्दगिरिव्याख्या ।

दृष्टादृष्टेष्वनेकार्थेषु रागे तत्प्रतिबद्धं ज्ञानं नोत्पद्येतेति मत्वा व्याकरोति—इन्द्रियेति । आविर्भूतो गर्वोऽहंकारस्तदभावोऽपि ज्ञानहेतुरित्याह—अनहंकार इति । इन्द्रियार्थेषु वैराग्यमुक्तमुपपादयति—जन्मेति । प्रत्येकं दोषानुदर्शनमित्युक्तं तत्र जन्मनि दोषानुदर्शनं विशदयति—जन्मनीति । यथा जन्मनि दोषानुसंधानं तथा मृत्यौ दोषस्य सर्वमर्मनिवृत्तनादेरालोचनं कार्यमित्याह—तथेति । जन्मनि मृत्यौ च दोषानुसंधानवज्जरादिष्वपि दोषानुसंधानं कर्तव्यमित्याह—तथेति । व्याधिषु दोषस्यासङ्घातरूपस्यानुसंधानं, दुःखेषु त्रिविधेष्वपि दोषानुसंधानं प्रसिद्धम् । व्याख्यानान्तरमाह—अथवेति । यथा जन्मादिषु दुःखान्तेषु दोषदर्शनमुक्तं तथा तेष्वेव दुःखाख्यदोषस्य दर्शनं स्फुटयति—दुःखमित्यादिना । कथं जन्मादीनां बाह्येन्द्रियग्राह्याणां दुःखत्वं तत्राह—दुःखेति । जन्मादिषु

३ नीलकण्ठव्याख्या (चतुर्थी) ।

॥ ७ ॥ इन्द्रियार्थेषु दृष्टेषु आनुश्रविकेषु वा शब्दादिषु वैराग्यं रागाभावः । अनहंकारो दर्पराहित्यम् । अयोग-

४ मधुसूदनीव्याख्या ।

किंच इन्द्रियार्थेष्विति । इन्द्रियार्थेषु शब्दादिषु दृष्टेष्वानुश्रविकेषु वा भोगेषु रागविरोधिन्यस्पृहात्मिका चित्तवृत्तिर्वैराग्यम् । आत्मश्लाघनाभावेऽपि मनसि प्रादुर्भूतोर्हं सर्वोत्कृष्ट इति गर्वोऽहंकारस्तदभावोऽनहंकारः । अयोगव्यवच्छेदार्थ एवकारः । समुच्चयार्थश्चकारः । तेनामानित्वादीनां विंशतिसंख्याकानां समुच्चितो योग एव ज्ञानमिति प्रोक्तं न त्वेकस्याप्यभाव इत्यर्थः । जन्मनो गर्भवासयोनिद्वारा निस्सरणरूपस्य, मृत्योः सर्वमर्मच्छेदनरूपस्य, जरायाः प्रज्ञाशक्तितेजोनिरोधपरिभवादिरूपायाः,

५ भाष्योत्कर्षदीपिका ।

वैराग्यम् । अहं सर्वोत्तम इति मनसि प्रादुर्भूतो गर्वोऽहंकारस्तदभावोऽनहंकारः । गर्वस्योक्तानुक्तनाशकत्वादनहंकारस्यावश्यसंपाद्यत्वयो-
तनार्थं अयोगव्यवच्छेदार्थ एवकारः । समुच्चयार्थश्चकारः । तेनामानित्वादीनां विंशतिसंख्याकानां समुच्चितो योग एव ज्ञान-
मिति प्रोक्तं न त्वेकस्याप्यभाव इत्यर्थ इति केचित् । आचार्यैस्तु सुगमत्वादव्ययार्थः सर्वत्र न प्रदर्श्यते । जन्ममृत्युजराव्याधिदुःख-
दोषानुदर्शनं जन्मादिषु दुःखान्तेषु प्रत्येकं दोषानुदर्शनम् । यद्वा दुःखान्येव दोषो दुःखदोषस्तस्य जन्मादिषु दर्शनमालोचनं जन्मा-
दयो दुःखनिमित्तत्वाद्दुःखं दुःखानि पुनः स्वरूपेणैव दुःखमित्येवं जन्मादिषु दुःखदोषानुदर्शनादिदेन्द्रियादिविषयाणां भोगेषु
वैराग्यमुपजायते । ततश्चात्मदर्शनाय प्रत्यगात्मनि करणानां प्रवृत्तिर्भवतीत्येवं ज्ञानहेतुत्वाज्जन्मादिषु दुःखदोषानुदर्शनं ज्ञानमुच्यते ।
तथाचोक्तं विष्णुपुराणे—‘आध्यात्मिकादि मैत्रेय ज्ञात्वा तापत्रयं बुधः । उत्पन्नज्ञानवैराग्यः प्राप्नोत्यात्यन्तिकं लयम् । आध्यात्मिको वै
द्विविधः शारीरो मानसस्तथा । शारीरो बहुभिर्भेदैर्भिद्यते श्रूयतां च सः । शिरोरोगप्रतिशयायज्वरशूलभगन्दरैः । शुल्मार्शःश्वास-
श्वयथुच्छर्द्यादिभिरनेकधा । तथाक्षिरोगातीसारकुष्ठाङ्गमयसंक्षिकैः । भिद्यते देहजस्तापो मानसं श्रोतुमर्हति । कामक्रोधमयद्वेष-
लोभमोहविषादजः । शोकासूयावमानेर्ष्यामात्सर्यादिभवस्तथा । मानसोऽपि द्विजश्रेष्ठ तापो भवति नैकधा । इत्येवमादिकैर्भेदैस्तापो
ह्याध्यात्मिकः स्मृतः । मृगपक्षिमनुष्याद्यैः पिशाचोरगराक्षसैः । सरीसृपाद्यैश्च नृणां जन्यते चाधिभौतिकः । शीतोष्णतावतर्षाभ्यु-
विद्युदादिसमुद्भवः । तापो द्विजवरश्रेष्ठ कथ्यते चाधिदैविकः । गर्भजन्मजराज्ञानमृत्युनारकजं तथा । दुःखं सहस्रशो भेदैर्भिद्यते
मुनिसत्तम । सुकुमारतर्जुर्भे जनुर्बहुमलानृते । उल्लवसेधितो भुजपृष्ठग्रीवास्थिसंहतिः । अत्यन्तकट्टतीक्ष्णोष्णलवणैर्मर्तुभोजनैः ।
अतितापिभिरत्यर्थं वर्षमानातिवेदनः । प्रसारणाकुञ्चनादेर्नाङ्गानां प्रसुरात्मनः । शङ्खन्मूत्रमहापङ्कशायी सर्वत्र पीडितः । निरुच्छ्वासः
सचैतन्यः स्मरज्जन्मशतान्यथ । आत्ते गर्भेऽतिदुःखेन निजकर्मनिबन्धनः । जायमानः पुरीषासृङ्खलशुक्राविलाननः । प्राजा-
पत्येन वातेन पीड्यमानास्थिवन्धनः । अधोमुखो वै क्रियते प्रवलयैः सूतिमारुतैः । क्लेशैर्निष्क्रान्तिमाप्नोति जटराम्मातुरातुरः ।
मूर्च्छामवाप्य महतीं संस्पृष्टो बाह्यवायुना । विज्ञानभ्रंशमाप्नोति जातश्च मुनिसत्तम । कण्टकैरिव तुङ्गाङ्गः क्रकचैरिव दारितः ।
पूतिव्रणान्निःपतितो धरायां कृमिको यथा । जराजर्जरदेहश्च शिथिलावयवः पुमान् । विगलच्छीर्णदर्शनो वलीलायुशिरावृतः ।

६ श्रीधरीव्याख्या ।

पञ्चमेनान्वयः ॥ ७ ॥ किंच—इन्द्रियार्थेष्विति । जन्मादिषु दुःखदोषयोरनुदर्शनं पुनः पुनरालोचनम् । दुःखरूपस्य दोषस्यानु-

असक्तिरनभिष्वङ्गः पुत्रदारगृहादिषु ।

नित्यं च समचित्तत्वमिष्टानिष्टोपपत्तिषु ॥ ९ ॥

१ श्रीमच्छांकरभाष्यम् ।

द्वयो दुःखं न पुनः स्वरूपेणैव दुःखमिति । एवं जन्मादिषु दुःखदोषानुदर्शनाद्देहेन्द्रियविषयभोगेषु वैराग्यमुपजायते । ततः प्रत्यगात्मनि प्रवृत्तिः करणानामात्मदर्शनाय । एवं ज्ञानहेतुत्वाज्ज्ञानमुच्यते जन्मादिदुःखदोषानुदर्शनम् ॥ ८ ॥ किंच—असक्तिरिति । असक्तिः सक्तिः सङ्गनिमित्तेषु विषयेषु प्रीतिमात्रं तदभावोऽसक्तिः अनभिष्वङ्गोऽभिष्वङ्गाभावः, अभिष्वङ्गो नाम सक्तिविशेष एवानन्यात्मभावनालक्षणः । यथान्यस्मिन्सुखिनि दुःखिनि बाहमेव सुखी दुःखी च जीवति मृते बाहमेव जीवामि मरिष्यामि चेति । केत्याह पुत्रदारगृहादिषु । पुत्रेषु दारेष्वदिग्रहणादन्येष्वप्यत्यन्तेष्टेषु दासचर्गादिषु ।

२ आनन्दगिरिव्याख्या ।

दोषानुदर्शनकृतं फलमाह—एवमिति । वैराग्ये सत्यात्मदृष्टयर्थं करणानां तदाभिमुख्येन प्रवृत्तिरिति वैराग्य-फलमाह—तत इति । जन्मादिदुःखदोषानुदर्शनं ज्ञानहेतुषु किमित्युपसंख्यातमित्याशङ्क्य वैराग्यद्वारा धीहेतुत्वा-दित्याह—एवमिति ॥ ८ ॥ ज्ञानस्यान्तरङ्गमेव हेत्वन्तरमाह—किंचेति । नन्वसक्तिरेवाभिष्वङ्गाभावस्तथाच पुनरुक्तिरित्याशङ्क्याभिष्वङ्गोक्तिद्वारा निरस्यति—अभिष्वङ्गो नामेति । अन्यस्मिन्नेव पुत्रादावन्यत्वविधया तद्वृत्ते सुखादावात्मनि तद्भावनाख्यं शक्तिविशेषमेवोदाहरति—यथेति । उक्तविशेषणयोरकाङ्क्षाद्वारा विषयमाह—केत्या-

३ नीलकण्ठव्याख्या (चतुर्थी) ।

व्यवच्छेदार्थं एवकारः । समुच्चयार्थश्चकारः । जन्मादिषु जायमानं दुःखं परस्य व्यथादोषाश्च दैन्यादयस्तेषामनुदर्श-नम् ॥ ८ ॥ असक्तिरिति । सक्तिः पुत्रादौ ममतामात्रम् । अभिष्वङ्गस्तेन सह तादात्म्याभिमानोऽयमेवाहमिति

४ मधुसूदनीव्याख्या ।

व्याधीनां ज्वरातिसारादिरूपाणां, दुःखानामिष्टवियोगानिष्टसंयोगजानामध्यात्माधिभूताधिदैवनिमित्तानां दोषस्य वातपित्तश्लेष्म-मलमूत्रादिपरिपूर्णत्वेन कायजुगुप्सितत्वस्य चानुदर्शनं पुनः पुनरालोचनम् । जन्मादिदुःखान्तेषु दोषस्यानुदर्शनं, जन्मादिव्या-ध्यन्तेषु दुःखरूपदोषस्यानुदर्शनमिति वा । इदं च विषयवैराग्यहेतुत्वेनात्मदर्शनस्योपकरोति ॥ ८ ॥ असक्तिरिति । किंच सक्तिर्मदमित्येतावन्मात्रेण प्रीतिः । अभिष्वङ्गस्त्वहमेवायमित्यनन्यत्वभावनया प्रीत्यतिशयः अन्यस्मिन् सुखिनि दुःखिनि बाहमेव सुखीदुःखीचेति तद्वाहित्यमसक्तिरनभिष्वङ्ग इति चोक्तम् । कुत्र सकल्यभिष्वङ्गौ वर्जनीयावत आह—पुत्रेति । पुत्र-दारगृहादिषु पुत्रेषु दारेषु गृहेषु आदिग्रहणादन्येष्वपि भृत्यादिषु सर्वेषु स्नेहविषयेष्वित्यर्थः । नित्यं च सर्वदा समचित्तत्वं

५ भाष्योत्कर्षदीपिका ।

दूरप्रनष्टनयनो व्योमान्तर्गततारकः । नासाविवरनिर्यातलोमपुङ्गवश्चलद्वयः । प्रकटीकृतसर्वास्थिरनतपृष्ठास्थिसंहतिः । उत्तमजटाराभि-त्वाद्दस्पाहारो विचेष्टितः । कुच्छ्रृङ्गमपोथानशयनासनचेष्टितः । मन्दीर्भवच्छ्रोत्रनेत्रः स्रवञ्जालविलाननः । आपचैस्तैः समस्तैश्च करणैर्मरणोन्मुखः । तत्क्षणेऽप्यनुभूतानामस्मर्तारिखिलवस्तुनाम् । सकृदुच्चरिते वाक्ये समुद्भूतमहाश्रमः । श्वासकासमहायाससमुद्भूत-प्रजागरः । अन्येनोत्थाप्यतेऽन्येन तथा संवेद्यते जरी । भृत्यात्मपुत्रदाराणामवमानास्पदीकृतः । प्रक्षीणाखिलशौचश्च विहाराहार-संस्पृहः । हास्यः परिजनस्यापि निर्घृणाशेषबान्धवः । अनुभूतमिवान्यस्मिन्जन्मन्यात्मविचेष्टितम् । संस्मरन्मोवने दीर्घं निश्चसत्यति-तापितः । एवमादीनि दुःखानि जरायामनुभूय वै । मरणे यानि दुःखानि प्राप्नोति शृणु तान्यपि । श्रुथम्रीवाङ्घ्रिहस्तोऽथ व्याप्तो वेपथुना भृशम् । मुहुर्लौक्या परवशो मुहुर्ज्ञानलवान्वितः । हिरण्यधान्यतनयभार्याष्टल्यगृहादिषु । एते कथं भविष्यन्ति ममेति ममताकुलः । मर्मभिर्द्रिर्महारागैः क्रकचैरिव दास्यैः । शरैरिवान्तकास्योऽग्निरिच्छयमानास्थिवन्धनः । विवर्तमानताराक्षिहस्तं पादं मुहुः क्षिपन् । संश्रम्यमाणतात्वौष्ठकण्ठो घुरघुरायते । निरुद्धकण्ठो दोषोवैरुदानश्चासपीडितः । तापेन महता व्यासस्तृणा चर्तस्तथा क्षुधा । क्लेशादुत्क्रान्तिमाप्नोति याम्यकिंकरपीडितः । ततश्च यातनादेहं क्लेशेन प्रतिपद्यते । एतान्यन्यानि चोप्राणि दुःखानि मरणे नृणाम् ॥ ३५ ॥ इत्यादि भाष्यस्योपलक्षणार्थत्वेन जन्मादिषु दुःखदोषयोरनुदर्शनं जन्ममृत्युजराव्याधिदुःखदोषाणामनुदर्शनमिति वा । दोषश्च वातपित्तश्लेष्ममलमूत्रादिपरिपूर्णत्वेन कायजुगुप्सितत्वरूपः दैन्यादिरूपश्चैत्यपि बोध्यम् ॥ ८ ॥ किंचासक्तिः सङ्गनिमित्तेषु विषयेषु प्रीतिमात्रस्याभावः । अनभिष्वङ्गः अन्यस्मिन्पुत्रादौ सुखिनि दुःखिनि वा जीवति मृते बाहमेव सुखी दुःखी च जीवामि मरिष्यामीति चेति । पुत्रादिषु तादात्म्यभावनालक्षणस्याभिष्वङ्गस्याभावः । आदिपदादन्यदप्यत्यन्तेष्टं दासपश्चादिकं गृह्यते । इष्टा-

६ श्रीधरीव्याख्या ।

र्शनमिति वा । स्पष्टमन्यत् ॥ ८ ॥ किंच—असक्तिरिति । असक्तिः पुत्रादिपदार्थेषु प्रीतित्यागः, अनभिष्वङ्गः पुत्रादीनां सुखे

मयि चानन्ययोगेन भक्तिरव्यभिचारिणी ।

विविक्तदेशसेवित्वमरतिर्जनसंसदि ॥ १० ॥

१ श्रीमच्छांकरभाष्यम् ।

तच्चोभयं ज्ञानार्थत्वाज्ज्ञानमुच्यते । नित्यं च समचित्तत्वं तुल्यचित्तता, क, इष्टानिष्टोपपत्तिषु इष्टानामनिष्टानां चोपपत्तयः संप्राप्तयस्तास्विष्टानिष्टोपपत्तिषु नित्यमेव तुल्यचित्तता, इष्टोपपत्तिषु न दृश्यति न कुप्यति चानिष्टोपपत्तिषु । तच्चैतन्नित्यं समचित्तत्वं ज्ञानम् ॥ ९ ॥ किंच—मयि चेति । मयि चेश्वरेऽनन्ययोगेनापृथक्समाधिना नान्यो भगवतो वासुदेवात्परोऽस्त्यतः स एव नो गतिरित्येवं निश्चिताऽव्यभिचारिणी बुद्धिरनन्ययोगस्तेन भजनं भक्तिर्न व्यभिचरणशीलाऽव्यभिचारिणी । सा च ज्ञानम् । विविक्तदेशसेवित्वं विविक्तः स्वभावतः संस्कारेण वाऽशुच्यादिभिः सर्पव्याघ्रादिभिश्च रहितोऽरण्यनदीपुलिनदेवगृहादिभिर्विविक्तो देशस्तं सेवितुं शीलमस्येति विविक्तदेशसेवी तद्भावो विविक्तदेशसेवित्वम् । विविक्तेषु हि देशेषु चित्तं प्रसीदति यतस्तत् आत्मादिभावना विविक्त उपजायतेऽतो विविक्तदेशसेवित्वं ज्ञानमुच्यते । अरतिररमणं क जनसंसदि जनानां प्राकृ-

२ आनन्दगिरिव्याख्या ।

दिना । उक्तविशेषणयोर्ज्ञानशब्दस्योपपत्तिमाह—तच्चेति । सदा हर्षविषादशून्यमनस्त्वमपि ज्ञानहेतुरित्याह—नित्यं चेति । तदेव विभजते—इष्टेति । तस्य ज्ञानहेतुत्वं निगमयति—तच्चैतदिति ॥ ९ ॥ साधनान्तरमाह—किंचेति । अनन्ययोगमेव संक्षिप्तं व्यनक्ति—नेत्यादिना । उक्तधीद्वारा जाताया भक्तेर्भगवति स्थैर्यं दर्शयति—नेति । तत्रापि ज्ञानशब्दस्तद्हेतुत्वादित्याह—सा चेति । देशस्य विविक्तत्वं द्विविधमुदाहरति—विविक्त इति । तदेव स्पष्टयति—अरण्येति । उक्तदेशसेवित्वं कथं ज्ञाने हेतुस्तत्राह—विविक्तेष्विति । आत्मादीत्यादिशब्देन

३ नीलकण्ठव्याख्या (चतुर्थी) ।

च । पुत्रादेः सुखेऽहमेव सुखी तस्य दुःखेऽहमेव दुःखीति सङ्गाभिष्वङ्गौ तद्वर्जनमित्यर्थः । समचित्तत्वं हर्षविषाद-
राहित्यम् । कुत्र इष्टानिष्टोपपत्तिषु इष्टप्राप्तौ हर्षाभावोऽनिष्टप्राप्तौ विषादाभावः ॥ ९ ॥ मयीतिश्लोकः स्पष्टार्थः

४ मधुसूदनीव्याख्या ।

हर्षविषादशून्यमनस्त्वम् । इष्टानिष्टोपपत्तिषु उपपत्तिः प्राप्तिः । इष्टोपपत्तिषु हर्षाभावोऽनिष्टोपपत्तिषु विषादाभाव इत्यर्थः । चः समुच्चये ॥ ९ ॥ मयीति । किंच मयि च भगवति वासुदेवे परमेश्वरे भक्तिः सर्वोत्कृष्टत्वज्ञानपूर्विका प्रीतिः । अनन्ययोगेन नान्यो भगवतो वासुदेवात्परोऽस्त्यतः स एव नो गतिरित्येवं निश्चयेनाव्यभिचारिणी केनापि प्रतिकूलं हेतुना निवारयितुमशक्या । सापि ज्ञानहेतुः प्रीतिर्न यावन्मयि वासुदेवे न मुच्यते देहयोगेन तावदित्युक्तेः । विविक्तः स्वभावतः संस्कारतो वा शुद्धोऽशुचिभिः सर्पव्याघ्रादिभिश्च रहितः सुरधुनीपुलिनादिश्वितप्रसादकरो देशस्तत्सेवनशीलनत्वं विविक्तदेशसेवित्वम् । तथाच श्रुतिः ‘समे शुचौ शर्करवह्निवालुकाविवर्जिते शब्दजलाश्रयादिभिः । मनोनुकूले न तु चक्षुःपीडने गुहानिवा-
ताश्रयणे प्रयोजयेत्’ इति । जनानामात्मज्ञानविमुखानां विषयभोगलम्पटोपदेशकानां संसदि समवाये तत्त्वज्ञानप्रतिकूला-

५ भाष्योत्कर्षदीपिका ।

नामनिष्टानां चोपपत्तिषु प्राप्तिषु नित्यं सर्वदा समचित्तत्वं इष्टोपपत्तिषु हर्षस्यानिष्टोपपत्तिषु कोपस्य च वर्जनं तच्चैतन्नयमपि ज्ञानान्तरङ्गसाधनत्वाज्ज्ञानमित्यर्थः ॥ ९ ॥ किंच मयि च परमेश्वरेऽनन्ययोगेन नान्यो भगवतो वासुदेवात्परोऽस्त्यतः स एव नो गतिरित्येवं निश्चिताऽव्यभिचारिणी बुद्धिरनन्ययोगोऽपृथक्समाधिस्तेन भजनं भक्तिः केनापि कारणेन न व्यभिचरणशीलाऽव्यभिचारिणी । सा च ज्ञानान्तरङ्गसाधनत्वाज्ज्ञानम् । ‘तेषां सततयुक्तानां भजतां प्रीतिपूर्वकम् । ददाभि बुद्धियोगं तं येन मामुपयान्ति ते’ । ‘वासुदेवे भगवति भक्तियोगः प्रयोजितः । जनयत्याशु वैराग्यं ज्ञानं यत्तदहेतुकम्’ इत्युक्तेः । विविक्तः स्वभावतः संस्कारेण वा अशुच्यादिभिः सर्पव्याघ्रादिभिश्च वर्जितं वननदीतटदेवालयदिदेशं सेवितुं शीलमस्येति विविक्तदेशसेवी तस्य भावो विविक्तदेशसेवित्वम् । यतो विविक्तात्मभावनाचितप्रसादहेतुभूतेषु विविक्तदेशेषु सिध्यत्यतो विविक्तदेशसेवित्वं ज्ञानसाधनत्वाज्ज्ञानम् । तथाच श्रुतिः ‘समे शुचौ शर्करवह्निवालुकाविवर्जिते शब्दजलाश्रयादिभिः । मनोनुकूले न तु चक्षुःपीडने गुहानिवाताश्र-

६ श्रीधरीव्याख्या ।

दुःखे वाऽहमेव सुखी दुःखी चेत्यध्यासातिरेकाभावः, इष्टानिष्टयोरुपपत्तिषु प्राप्तिषु नित्यं सर्वदा समचित्तत्वम् ॥ ९ ॥ किंच—मयि चेति । मयि परमेश्वरे अनन्ययोगेन सर्वोत्कृष्टया अव्यभिचारिणी एकान्तभक्तिः, विविक्तः शुद्धचित्तप्रसादकरः तं देशं सेवितुं शीलं

७ अभिनवगुप्ताचार्यव्याख्या ।

॥ ३ ॥ ४ ॥ ५ ॥ ६ ॥ एवं क्षेत्रं व्याख्यातं क्षेत्रज्ञम् । इदानीं ज्ञानमुच्यते—अमानित्यमित्यादिना ॥ ७ ॥ ८ ॥ ९ ॥ अनन्ययोगेनेति परमात्मनो ब्रह्मैक्यादन्यदपरं न किंचिदस्तीत्यनन्यरूपो यो निश्चयः स एव योगस्तेन निश्चयेन मयि भक्तिः । अतएव सा न कदापि व्यभिचरति ।

अध्यात्मज्ञाननित्यत्वं तत्त्वज्ञानार्थदर्शनम् ।

एतज्ज्ञानमिति प्रोक्तमज्ञानं यदनोऽन्यथा ॥ ११ ॥

१ श्रीमच्छांकरभाष्यम् ।

तानां संस्कारशून्यानामविनीतानां (कलहोन्मुखितचित्तानां) संसत्समवायो जनसंसन्न संस्कार-
वतां विनीतानां संसत्तस्या ज्ञानोपकारकत्वादतः प्राकृतजनसंसत्तरतिज्ञानार्थत्वाज्ज्ञानम् ॥ १० ॥
किंच—अध्यात्मेति । अध्यात्मज्ञाननित्यत्वमात्मादिविषयं ज्ञानमध्यात्मज्ञानं तस्मिन्नित्यभावो नित्य-
त्वममानित्वादीनां ज्ञानसाधनानां भावनापरिपाकनिमित्तं तत्त्वज्ञानं तस्यार्थो मोक्षः संसारोपरम-
स्तस्यालोचनं तत्त्वज्ञानार्थदर्शनम् । तत्त्वज्ञानफलालोचने हि तत्साधनानुष्ठाने प्रवृत्तिः स्यादिति ।

२ आनन्दगिरिव्याख्या ।

परमात्मा वाक्यार्थश्चोच्यते । नन्वरतिविषयत्वेनाविशेषतो जनसंसन्मात्रं किमिति न गृह्यते तत्राह—तस्या इति ।
सतः सङ्गस्य भेषजमित्युपालम्भादित्यर्थः ॥ १० ॥ साधनान्तरमाह—किंचेति । आत्मादीत्यादिशब्दोऽनात्माथे-
स्तद्विषयं ज्ञानं विवेकस्तत्त्वित्यत्वं तत्रैव निष्ठावत्त्वं, विवेकनिष्ठो हि वाक्यार्थज्ञानसमर्थो भवति । तेषां भावनापरिपाको
नाम यत्नेन साधितानां प्रकर्षपर्यन्तत्वं तन्निमित्तं तत्त्वज्ञानमैक्यसाक्षात्कारः । तत्फलालोचनं किमर्थमित्याशङ्क्याह—
तत्त्वेति । प्रवृत्तिः स्यादित्यतस्तत्त्वज्ञानार्थदर्शनमर्थवदिति शेषः । ज्ञानस्यान्तरङ्गहेतुमुक्तमुपसंहरति—एतदिति ।

३ नीलकण्ठव्याख्या (चतुर्धरी) ।

॥ १० ॥ अध्यात्मशास्त्रे ज्ञाने निष्ठावहमध्यात्मज्ञाननित्यत्वम् । तत्त्वज्ञानस्यार्थः प्रयोजनमविद्यानिवृत्तिरानन्दा-
वासिश्च तयोर्दर्शनम् । एतदमानित्वादितत्त्वज्ञानार्थदर्शनान्तं विंशकं ज्ञानं ज्ञानसाधनमिति प्रोक्तं वेदेषु । अज्ञानं

४ मधुसूदनीव्याख्या ।

यामरतिररमणम् । साधूनां तु संसदि तत्त्वज्ञानानुकूलायां रतिरुचितैव । तथाचोक्तम् ‘सङ्गः सर्वात्मना हेयः स चेत्त्यक्तुं न
शक्यते । स सद्भिः सह कर्तव्यः सन्तसङ्गो हि भेषजम्’ इति ॥ १० ॥ अध्यात्मेति । किंच अध्यात्मं आत्मानमधिकृत्य
प्रवृत्तमात्मानात्मविवेकज्ञानमध्यात्मज्ञानं तस्मिन्नित्यत्वं तत्रैव निष्ठावत्त्वम् । विवेकनिष्ठो हि वाक्यार्थज्ञानसमर्थो भवति । तत्त्व-
ज्ञानस्याहं ब्रह्मास्मीति साक्षात्कारस्य वेदान्तवाक्यकरणकस्य अमानित्वादिसर्वसाधनपरिपाकफलस्यार्थः प्रयोजनं अविद्यात-
त्कार्यात्मकनिखिलदुःखनिवृत्तिरूपः परमानन्दात्मावाप्तिरुपपन्न मोक्षस्तस्य दर्शनमालोचनम् । तत्त्वज्ञानफलालोचनं हि तत्सा-
धने प्रवृत्तिः स्यात् । एतदमानित्वादितत्त्वज्ञानार्थदर्शनान्तं विंशतिसंख्याकं ज्ञानमिति प्रोक्तं ज्ञानार्थत्वात् । अतोऽन्यथास्मा-

५ भाष्योत्कर्षदीपिका ।

यणे प्रयोजयेत्’ इति । जनानां प्राकृतानां विषयलम्पटानां अविनीतानां कलहोन्मिषितचित्तानां संसत्समवायस्तत्रातिरिचिर्निर्नतु
संस्कारवतां विनीतानां तत्त्वविदां संसदि । तस्याः ज्ञानोपकारकत्वात् । तथाचोक्तं ‘सङ्गः सर्वात्मना हेयः स चेत्त्यक्तुं न शक्यते । स
सद्भिः सह कर्तव्यः सन्तः सङ्गस्य भेषजम्’ इति ॥ १० ॥ किंच आत्मानमधिकृत्य प्रवृत्तमात्मानात्मविवेकज्ञानमध्यात्मज्ञानं तस्मिन्नित्यभावो
नित्यत्वं सततं तत्रैव निष्ठावत्त्वमध्यात्मज्ञाननित्यत्वम् । अमानित्वादिसाधनानां यत्नेन साधितानां प्रकर्षपर्यन्तत्वं तत्त्वज्ञानम् ।
तदिति सर्वनाम । सर्वं च ब्रह्म तस्य नाम तदिति तस्य ब्रह्मणो भावो याथात्म्यं तस्य ज्ञानं तत्त्वज्ञानं ‘सत्यं ज्ञानमनन्तं ब्रह्म,
एकमेवाद्वितीयं, नेह नानास्ति किंचन, वाचारम्भणं विकारो नामधेयम्’ इति श्रुत्युक्तस्य ब्रह्मजगतो याथात्म्यस्य ज्ञानं तत्त्वज्ञानमिति
वा तस्यार्थः प्रयोजनं सर्वानर्थनिवृत्तिपरमानन्दप्राप्तिस्वरूपो मोक्षस्तस्य दर्शनम् । ‘न स पुनरावर्तते’ इति श्रुत्या ‘यद्गत्वा न
निवर्तते तद्धाम परमं मम’ इति स्मृत्या च तस्यैव नित्यत्वबोधनात् । ‘तद्यथेह कर्मचित्तो लोकः क्षीयत एवमेवागुप्त पुण्यचित्तो
लोकः क्षीयते’ इत्यादिश्रुत्या प्रत्यक्षादिना च धर्मार्थकामानामनित्यत्वावगमाच्च मोक्षएव सर्वोत्कृष्टत्वात्परमपुरुषार्थः स च तत्त्व-
ज्ञानस्य फलं नान्यस्य । ‘तरति शोकमात्मवित्’ ‘तमेव विदित्वातिमृत्युमेति नान्यः पन्था विद्यतेऽन्यथा’ इत्यादिश्रुतेरित्येवं तत्त्व-
ज्ञानार्थलोचने हि तत्साधनानुष्ठाने प्रवृत्तिर्भवति । एतदमानित्वादितत्त्वज्ञानार्थदर्शनान्तं विंशतिसंख्याकं ज्ञानसाधनत्वा-
ज्ज्ञानमिति प्रोक्तं श्रुतिस्मृतीतिहासपुराणादिषु प्रकर्षेणोक्तं कथितम् । अतोऽस्मादधोक्तादन्यथा विपरीतं ‘हिंसामानित्वदम्भि-
त्वमक्षमानार्जवं तथा । आचार्योसेवनाशौचाश्चैर्यमात्माविनिग्रहः । इन्द्रियार्थेष्वैवैराग्यमहंकारस्तथैव च । जन्ममृत्युजराव्याधि-
दुःखदोषाप्रदर्शनम् । तथासक्तिरभिवृद्धः पुत्रदारगृहादिषु । नित्यं चासमचित्तत्वमिष्टानिष्टोपपत्तिषु । मयि नानन्ययोगेन भक्ति-

६ श्रीधरीव्याख्या ।

यस्य तस्य भावस्तत्त्वम्, प्राकृतानां जनानां संसदि सभायामरती रत्यभावः ॥ १० ॥ किंच—अध्यात्मेति । आत्मानमधिकृत्य
वर्तमानमध्यात्मज्ञानं तस्मिन्नित्यत्वं नित्यभावः । त्वंपदार्थशुद्धिनिष्ठत्वमित्यर्थः । तत्त्वज्ञानस्यार्थः प्रयोजनं मोक्षः तस्य दर्शनम् । मो-

७ अभिनवगुप्ताचार्यव्याख्या ।

व्यभिचारहेतुत्वाभिगतानां कामानानामभावात् तासामपि वा चित्तवृत्त्यन्तररूपाणां तदेकमयत्वात् । एवं सर्वत्रानुसंधेयम् । एतद्विपरी-

ज्ञेयं यत्तत्प्रवक्ष्यामि यज्ज्ञात्वामृतमश्नुते ।

अनादिमत्परं ब्रह्म न सत्तन्नासदुच्यते ॥ १२ ॥

१ श्रीमच्छांकरभाष्यम् ।

एतदमानित्वादितत्त्वज्ञानार्थदर्शनान्तमुक्तं ज्ञानमिति प्रोक्तं ज्ञानार्थत्वात् । अज्ञानं यदतोऽस्माद्यथो-
क्तादन्यथा विपर्ययेण मानित्वं दम्भित्वं हिंसाऽक्षान्तिरनार्जवमित्याद्यज्ञानं विज्ञेयं परिह-
रणां संसारप्रवृत्तिकारणत्वादिति ॥ ११ ॥ यथोक्तेन ज्ञानेन ज्ञातव्यं किमित्याकाङ्क्षायामाह—ज्ञेयं
यत्तदित्यादि । ननु यमा नियमाश्चमानित्वादयो न तैर्ज्ञेयं ज्ञायते । न ह्यमानित्वादि कस्यचिद्वस्तुनः
परिच्छेदकं दृष्टम् । सर्वत्रैव च यद्विपर्ययं ज्ञानं तदेव तस्य ज्ञेयस्य परिच्छेदकं दृश्यते । न ह्यन्यविपर्ययेण
ज्ञानेनान्यदुपलभ्यते । यथा घटविपर्ययेण ज्ञानेनाग्निः । नैष दोषो ज्ञाननिमित्तत्वाज्ज्ञानमुच्यत इति
ह्यवोचाम । ज्ञानसहकारिकारणत्वाच्च—ज्ञेयमिति । ज्ञेयं ज्ञातव्यं यत्तत्प्रवक्ष्यामि प्रकरणेन यथाव-

२ आनन्दगिरिव्याख्या ।

किमिति तस्य विज्ञेयत्वमित्याशङ्क्याह—परिहरणायेति । तत्र हेतुः—संसारेति । तस्य प्रवृत्तिरूपत्तिस्तद्वेतुत्वा-
न्मानित्वादि त्याज्यं ज्ञाते च त्याज्यत्वे तेन तस्य ज्ञेयतेत्यर्थः । इतिशब्दः साधनाधिकारसमाप्त्यर्थः ॥ ११ ॥
उत्तरग्रन्थमवतारयति—यथोक्तेति । अमानित्वादीनां ज्ञानत्वमाक्षिपति—नन्विति । वस्तुपरिच्छेदकत्वाज्ज्ञानत्व-
माशङ्क्याह—नहीति । परिच्छेदकत्वाज्ज्ञानत्वं ज्ञानत्वात्परिच्छेदकत्वमित्यन्योऽन्याश्रयादित्यभिप्रेत्याह—सर्वत्रेति ।
स्वार्थस्यैव ज्ञानं परिच्छेदकमित्येतद्व्यतिरेकद्वारा विशदयति—नहीति । व्यतिरेकदृष्टान्तमाह—यथेति । अमानि-
त्वादीनां ज्ञानत्वमाक्षिप्तं प्रतिक्षिपति—नैष दोष इति । तत्र हेतुत्वेनोक्तं स्मारयति—ज्ञानेति । तेषु ज्ञानशब्दे
हेत्वन्तरमाह—ज्ञानेति । अमानित्वादीनां ज्ञानत्वमुक्त्वा ज्ञातव्यमवतारयति—ज्ञेयमिति । प्रश्नद्वारा ज्ञेयप्रवचनस्य

३ नीलकण्ठव्याख्या (चतुर्थरी) ।

ज्ञानविरोधि इतोऽन्यथा यत्तत् मानित्वादिकमित्यर्थः । तस्मात्तत्परित्यागेनामानित्वादिकमेवोपादेयमिति भावः ॥ ११ ॥
एवं क्षेत्रं व्याख्याय स च यो यत्प्रभावश्चेतुक्तं क्षेत्रज्ञस्वरूपं तस्य मायिकं प्रभावं व्याचष्टे—ज्ञेयमिति । एतैर्ज्ञान-
साधनैर्यज्ज्ञेयं तत्प्रवक्ष्यामि । यज्ज्ञेयं ज्ञात्वा अमृतं मोक्षमश्नुते प्राप्नोति । तस्य स्वरूपं तावदाह—अनादिम-
दिति । आदिमत् अव्यक्तम् 'तस्मादव्यक्तमुत्पन्नम्' इति तदुत्पत्तिस्मरणात् । तदन्यदनादिमत् । अनादीत्येतावत्युक्ते

४ मधुसूदनीव्याख्या ।

द्विपरीतं मानित्वादि यत्तदज्ञानमिति प्रोक्तं ज्ञानविरोधित्वात् । तस्मादज्ञानपरित्यागेन ज्ञानमेवोपादेयमिति भावः ॥ ११ ॥ एभिः
साधनैर्ज्ञानशब्दैः किं ज्ञेयमित्यपेक्षायामाह—ज्ञेयं यत्तदित्यादि षड्भिः । यत् ज्ञेयं सुसुक्ष्मा तत्प्रवक्ष्यामि प्रकरणेन
स्पष्टतया वक्ष्यामि । श्रोतुरभिमुखीकरणां फलेन स्तुवन्नाह—यदिति । यत् वक्ष्यमाणं ज्ञेयं ज्ञात्वाऽमृतममृतत्वमश्नुते ।
संसारान्मुच्यत इत्यर्थः । किं तत् । अनादिमत् आदिमन्न भवतीत्यनादिमत् । परं निरतिशयं ब्रह्म सर्वतोऽनवच्छिन्नं परमा-
त्मवस्तु । अत्रानादीत्येतावतैव बहुव्रीहिणार्थलभेऽप्यतिशयने नित्ययोगे वा मनुषः प्रयोगः । अनादीति च मत्परमिति च
पदं केचिदच्छिन्ति । मत् सगुणाद्ब्रह्मणः परं निर्विशेषं रूपं ब्रह्मेत्यर्थः । अहं वासुदेवाख्या परा शक्तिर्यस्येति त्वप्यव्याख्यानम् ।

५ भाष्योत्कर्षदीपिका ।

रव्यभिचारिणी । विकीर्णदेशसेवित्वमारतिर्जनसंसदि । नाध्यात्मज्ञाननित्यत्वं ज्ञानार्थादर्शनं तथा । इत्येतज्ज्ञेयमज्ञानं हेयं संसा-
रकारणम् । त'था चैतत्परित्यागेन संसारोपरमायामानित्वादिकमुपेयमिति भावः ॥ ११ ॥ यथोक्तज्ञानसाधनेन ज्ञानशब्दितेन
ज्ञेयं किमित्याकाङ्क्षायामाह—ज्ञेयमिति । उक्तज्ञानसाधनपरिपाकलब्धसाक्षात्कारवृत्तिविषयं ज्ञेयं । नचैवमन्तःकरणवृत्तिविषय-
त्वेन ब्रह्मणो दृश्यत्वं तस्य वृत्तिविषयत्वेन ज्ञेयत्वेऽपि फलविषयत्वाभावेन दृश्यत्वाभावात् । तथाच श्रुतिः 'स वेति वेद्यं न च त-
स्यास्ति वेत्ता, विज्ञातारमरे केन विजानीयात्' इत्याद्या । ज्ञेयं यत्तत्प्रकरणेन यथावत् वक्ष्यामि । फलप्रदर्शनेन श्रोतारं रोचयन्न-
भिमुखीकरोति । यज्ज्ञेयं ज्ञात्वाऽमृतमपुनरावृत्तिलक्षणं मोक्षमश्नुते । मुक्तो भवतीत्यर्थः । किं तदित्यत आह । अनादिमत् आदि-
रस्यास्तीत्यादिमत् नादिमदनादिमत् परं निरतिशयं ब्रह्म ज्ञेयमित्यर्थः । यत्तु अनादिमदिति च्छेदे बहुव्रीहिणोक्तेऽर्थे मनुष

६ श्रीधरीव्याख्या ।

क्षस्य सर्वोत्कृष्टतालोचनमित्यर्थः । एतदमानित्वमदम्भित्वमित्यादिविशतिसंख्यात्मकं यदुक्तमेतज्ज्ञानमिति प्रोक्तं, ज्ञानसाधनत्वात् ।
अतोऽन्यथास्माद्विपरीतं मानित्वादि यदेतदज्ञानमिति प्रोक्तं वसिष्ठादिभिः, ज्ञानविरोधित्वात् । अतः सर्वथा त्याज्यमित्यर्थः ॥ ११ ॥
षड्भिः साधनैर्यज्ज्ञेयं तदाह—ज्ञेयमिति षड्भिः । यज्ज्ञेयं तत्प्रवक्ष्यामि । श्रोतुरादरसिद्धये ज्ञानफलं दर्शयति । यद्वक्ष्यमाणं

७ अभिनवगुप्ताचार्यव्याख्या ।

तमज्ञानं यथा मानित्वादीनि ॥ १० ॥ ११ ॥ एतेन ज्ञानेन यज्ज्ञेयं तदुच्यते—ज्ञेयं यत्तदित्यादिना । अनादिमदित्यादिभिर्विशेषैर्ब्रह्मस्य-

१ श्रीमच्छंकरभाष्यम् ।

दृश्यामि । किं फलं तदिति प्ररोचनेन श्रोतुरभिमुखीकरणायाह । यज्ज्ञेयं ज्ञात्वामृतत्वमश्नुते न पुनर्त्रियत इत्यर्थः । अनादिमदादिरस्यास्तीत्यादिमन्नादिमदनादिमन् । किं तत्परं निरतिशयं ब्रह्म ज्ञेयमिति प्रकृतम् । अत्र केचिदनादिमत्परमिति पदं छिन्दन्ति बहुव्रीहिणोक्तोऽर्थे मनुष्य आनर्थक्यमनिष्टं स्यादिति । अर्थविशेषं च दर्शयन्ति अहं वासुदेवाख्या परा शक्तिर्यस्य तन्मत्परमिति । सत्यमेवमपुनरुक्तं स्यादर्थश्चेत्संभवति, न त्वर्थः संभवति ब्रह्मणः सर्वविशेषप्रतिषेधेनैव विजिज्ञापयिषितत्वाच्च सत्तन्नासदुच्यत इति । विशिष्टशक्तिमत्त्वप्रदर्शनं विशेषप्रतिषेधश्चेति विप्रतिषिद्धम् । तस्मान्मनुषो बहुव्रीहिणा समानार्थत्वेऽपि प्रयोगः श्लोकपूरणार्थः । अमृतत्वफलं ज्ञेयं मयोच्यत इति प्ररोचनेनाभिमुखीकृत्याह न सत्तज्ज्ञेयमुच्यत इति नाप्यसत्तदुच्यते । ननु महता परिकर-

२ आनन्दगिरिव्याख्या ।

फलमुक्त्वा प्ररोचनं कृत्वा तेन श्रोतुरभिमुख्यमापादयितुं प्ररोचनफलोक्तिपरमन्तरवाक्यमित्याह—किमित्यादिना । तदेव विशिनष्टि—अनादिमदिति । आदिमत्त्वरहित्यमव्याकृतस्याप्यस्यतो विशेषं दर्शयति—किं तदिति । भोक्तुरपि भोग्यात्परत्वमित्यतो विशिनष्टि—ब्रह्मेति । अनादीत्येकं पदं मत्परमिति चापरमिति पदच्छेदाच्च पुनरुक्तिरिति मतान्तरमुत्थापयति—अत्रेति । एकपदत्वसंभवे किमिति पदद्वयमित्याशङ्काह—बहुव्रीहिणेति । आदिरस्य नास्तीति यो बहुव्रीहिणोक्तोऽर्थस्तस्मिन्नादिमत्त्वनिषेधे नास्ति मनुषोऽर्थवत्त्वमिति मनुवानर्थक्यमनिष्टं स्यादिति मत्त्वा पदं छिन्दन्तीति पूर्वेण संबन्धः । आदिरस्य नास्तीत्यनादीत्युक्त्वा मत्परमित्युच्यमाने कोऽर्थः स्यादित्याशङ्काह—अर्थेति । उक्तव्याख्यानस्यायुक्तत्वाद्वाच्यं पुनरुक्तिसमाधिरित्याह—सत्यमिति । अर्थासंभवं समर्थयते—ब्रह्मण इति । तथापि विशिष्टशक्तिमत्त्वं किं न स्यादित्याशङ्काह—विशिष्टेति । तथापि मनुषो बहुव्रीहिणा तुल्यस्यार्थस्य कथं नानर्थक्यं तत्राह—तस्मादिति । अनादिमत्परं ब्रह्मेत्यत्र पक्षान्तरं प्रतिक्षिप्य स्वपक्षः समर्थितः, संप्रति ब्रह्मणो ब्रह्मत्वादेव कार्यकारणात्मकत्वप्राप्तानुक्तानुवादद्वारा न सदित्याद्यवतारयति—अमृतत्वेति । सत्कार्यमभिव्यक्तनामरूपत्वात्, असत्कारणं तद्विपर्ययादिति विभागः । ज्ञेयप्रवचनमनिर्वाच्यविषयत्वात्प्रक्रमप्रतिकूलमित्याक्षिपति—नन्विति । निर्विशेषस्य वस्तुनो ज्ञेयत्वात्तद्विषयं प्रवचनं प्रक्रमानुकूलमित्युत्तरमाह—नेत्यादिना ।

३ नीलकण्ठव्याख्या (चतुर्थरी) ।

प्रवाहनित्यत्वमव्यक्तादीनामप्यस्तीति तेषामप्यनादितायां प्राप्तायां तत्प्रतिषेधार्थमनादिमदित्युक्तम् । यद्वा आदिमच्च ततः परं चादिमत्परं कार्यकारणे ताभ्यामन्यदनादिमत्परमिति । अतएव परं निर्विशेषं नत्वपरं सविशेषम् । ब्रह्म

४ मधुसूदनीव्याख्या ।

निर्विशेषस्य ब्रह्मणः प्रतिपाद्यत्वेन तत्र शक्तिमत्त्वस्यावक्यत्वात् । निर्विशेषत्वमाह न सत्तन्नासदुच्यते इति । विधिसुखेन प्रमाणस्य विषयः सच्छब्देनोच्यते निषेधमुखेन प्रमाणस्य विषयस्त्वसच्छब्देन । इदं तु तदुभयविलक्षणं निर्विशेषत्वात् स्वप्रकाशचैतन्यरूपत्वाच्च । 'यतो वाचो निर्वर्तन्ते अप्राप्य मनसा सह' इत्यादिश्रुतेः । यस्मात्तत् ब्रह्म न सत् भावत्वाश्रयः नासत् अभावत्वाश्रयः अतो नोच्यते केनापि शब्देन मुख्यया वृत्त्या । शब्दप्रवृत्तिहेतूनां तत्रासंभवात् । तद्यथा गौरश्च इति वा जातितः, पचति पठतीति वा क्रियातः, शुक्रः कृष्ण इति वा गुणतः, धनी गोमानिति वा संबन्धतोऽर्थं प्रत्याययति शब्दः । अत्र क्रियागुणसंबन्धेभ्यो विलक्षणः सर्वोपि धर्मो जातिरूप उपाधिरूपो वा जातिपदेन संगृहीतो यदच्छाशब्दोऽपि डित्यड-

५ भाष्योत्कर्षदीपिका ।

आनर्थक्यप्रसङ्गादुक्तार्थानामप्रयोगादितिन्यायात् मत्परमिति च्छेदः । अहं वासुदेवाख्या परा शक्तिर्यस्य तन्मत्परमित्यर्थ इति तत्र । न सत्तन्नासदुच्यत इति सर्वविशेषप्रतिषेधेन विजिज्ञापयिषितत्वेन विशिष्टशक्तिमत्त्वप्रदर्शनस्य विप्रतिषिद्धत्वेनोक्तार्थासंभवात् । तस्मान्मनुषो बहुव्रीहिसमानार्थत्वेऽप्यतिशयने नित्ययोगे वा श्लोकपूरणार्थः प्रयोगः । ननु मम विष्णोः परं निर्विशेषं रूपं मत्तः सगुणात् ब्रह्मणः परमिति वा । यद्वा आदिमच्च ततः परं चादिमत्परं कार्यकारणे ताभ्यामन्यदनादिमत्परमित्येवं मनुषः सार्थकत्वसंभवे किमित्याचार्यैरेवमुक्तमिति चेत् परमिति विशेषणादेव सगुणात्परस्य निर्विशेषस्य लाभेन मत्पदवैयर्थ्यं मत्तः परतरं नान्यदित्यादिना विरोधं परपदस्य पूर्विनापात्तं कार्यकारणान्यत्वस्य न सदित्यादिविशेषणेऽन्तर्भावो चाभिप्रेत्येति गृहाण । एतेनानादिमत्परमित्येकं पदम् । अनादिर्माया तद्वतो मायावच्छिन्नादानाद्यज्ञानवतो जीवात्परं निर्मायमज्ञानकृतजीवत्वोपाधिरहितं चैत्येवमादि यत्किञ्चित्कल्पनमस्मदादिभिः क्रियमाणमपि हेयं परमिति विशेषणेनैवोक्तार्थस्य लाभेनानादिमत्पदस्य वैयर्थ्यात् ।

६ श्रीधरीव्याख्या ।

ज्ञात्वाऽमृतं मोक्षं प्राप्नोति । किं तत् अनादिमत् आदिमत् भवतीत्यनादिमत् । परं निरतिशयं ब्रह्म । अनादीत्येतावतैव बहुव्रीहिणा

१ श्रीमच्छांकरभाष्यम् ।

वन्धेन कण्ठरवेणोद्बुध्य ज्ञेयं प्रवक्ष्यामीत्यनुरूपमुक्तं न सत्तन्नासदुच्यत इति । न, अनुरूपमेवोक्तम् । कथं सर्वासु ह्युपनिषत्सु ज्ञेयं ब्रह्म 'नेति नेत्यस्थूलमनणु' इत्यादिविशेषप्रतिषेधेनैव निर्दिश्यते नेदं तदिति वाचोऽगोचरत्वात् । ननु न तदस्ति यद्वस्त्वस्तिशब्देन नोच्यते । अथास्तिशब्देन नोच्यते नास्ति तज्ज्ञेयम् । विप्रतिषिद्धं च ज्ञेयं तदस्तिशब्देन नोच्यत इति च । न तावन्नास्ति नास्तिबुद्ध्यविषयत्वात् । ननु सर्वा बुद्ध्योऽस्तिनास्तिबुद्ध्यनुगता एव । तत्रैवं सति ज्ञेयमप्यस्तिबुद्ध्यनुगतप्रत्ययविषयं वा स्यान्नास्तिबुद्ध्यनुगतप्रत्ययविषयं वा स्यात् । नातीन्द्रियत्वेनोभयबुद्ध्यनुगतप्रत्ययविषयत्वात् । यद्धीन्द्रियगम्यं वस्तु घटादिकं तदस्तिबुद्ध्यनुगतप्रत्ययविषयं वा स्यान्नास्तिबुद्ध्यनुगतप्रत्ययविषयं वा । इदं तु ज्ञेयमतीन्द्रियत्वेन शब्दैकप्रमाणगम्यत्वाच्च घटादिवदुभयबुद्ध्यनुगतप्रत्ययविषयमित्यतो न सत्तन्नासदित्युच्यते । यत्तूक्तं विरुद्धमुच्यते ज्ञेयं तन्न सत्तन्नासदुच्यत इति । न विरुद्धम् 'अन्यदेव तद्विदितादथो अविदितादधि' इति श्रुतः । श्रुतिरपि विरुद्धार्थेति चेद्यथा यज्ञाय शालामारभ्य

२ आनन्दगिरिव्याख्या ।

अनिर्वाच्यत्वे न सत्तन्नासदित्युच्यमाने कथमिदमनुरूपमिति पृच्छति—कथमिति । ब्रह्मात्मप्रकाशस्य सिद्धत्वात्तदर्थं विधिमुखेनोपदेशायोगादध्यस्ततर्द्धमनिवृत्तये निषेधद्वारोपदेशस्य वेदान्तेषु प्रसिद्धारोपितविशेषनिषेधरूपमिदं प्रवचनमुचितमिति परिहरति—सर्वास्त्विति । ज्ञेयस्य ब्रह्मणो विधिमुखोपदेशायोगे हेतुमाह—वाच इति । ब्रह्मणोऽस्तिशब्दावाच्यत्वे नरविषाणवन्नास्तिवमिलनिष्ठमाशङ्कते—नन्विति । एवमुत्सर्गंऽपि ब्रह्मणि किमायातमित्याशङ्काह—अथेति । ज्ञेयस्यास्तिशब्दावाच्यत्वे व्याघातश्चेत्याह—विप्रतिषिद्धं चेति । अस्तिशब्दावाच्यत्वादवस्तु ब्रह्मेत्यत्राप्रयोजकत्वमाह—न तावदिति । नास्तिबुद्धिविषयत्वमेवावस्तुत्वे निमित्तमतस्तदभावाद्ब्रह्मणो नावस्तुत्वेत्येतदेव व्यक्तीकर्तुं चोदयति—नन्विति । सर्वासां धियामस्तिधीत्वेन नास्तिधीत्वेन वानुगतत्वेऽन्यतरधीगोचरत्वाभावे ब्रह्मणोऽनिर्वाच्यत्वं दुर्वारमिति फलितमाह—तत्रेति । ब्रह्मणो घटादिवैलक्षण्यादुभयबुद्ध्यविषयत्वेऽपि नानिर्वाच्यत्वेत्याह—नेत्यादिना । घटादेरिन्द्रियग्राह्योभयबुद्धिविषयत्वेऽपि ब्रह्मणस्तदग्राह्यस्य नोभयधीविषयत्वं तथापि नानिर्वाच्यत्वं सच्चिदेकतानस्य शब्दप्रमाणादविषयत्वेन दृष्टत्वादित्युक्तमेव प्रपञ्चयति—यद्धीति । परोक्तं विरोधमनुवदति—यत्त्विति । श्रुत्यवष्टम्भेन निराचष्टे—न विरुद्धमिति । सापि विरुद्धार्थत्वानुमानं बोधकत्वस्याविरोधापेक्षत्वादिति शङ्कते—श्रुतिरिति । तस्या विरुद्धार्थत्वेनाप्रामाण्ये दृष्टान्तमाह—यथेति । प्राचीनवंशं

३ नीलकण्ठव्याख्या (चतुर्थी) ।

त्रिविधपरिच्छेदशून्यम् । न सत् प्रधानपरमाण्वादिवत्सदिति नोच्यते । नाप्यसत् शून्यवदसदपि नोच्यते । तथाच श्रुतिः 'नासदासीन्नो सदासीत्तदानीं नासीद्रजो नो व्योमा परो यत्' इति । असच्छब्दितस्य शून्यस्य

४ मधुसूदनीव्याख्या ।

पितृविर्यं कंचनधर्मं स्वात्मानं वा प्रति निमितीकृत्य प्रवर्तत इति सोपि जातिशब्दः । एवमाकाशशब्दोपि तार्किकाणां शब्दाश्रयत्वादिरूपं यं कंचिद्धर्मं पुरस्कृत्य प्रवर्तते । स्वमते तु पृथिव्यादिवदाकाशव्यक्तीनां जन्मानामनेकत्वादाकाशत्वमपि जातिरेवेति सोपि जातिशब्दः । आकाशातिरिक्ता च दिङ्नास्त्येव कालश्च नेश्वरादतिरिच्यते । अतिरेके वा दिक्कालशब्दावप्युपाधिविशेषप्रवृत्तिनिमित्तकाविति जातिशब्दादेव । तस्मात्प्रवृत्तिनिमित्तचातुर्विध्याच्चतुर्विध एव शब्दः । तत्र न सत्तन्नासदिति जातिनिषेधः क्रियागुणसंबन्धानामपि निषेधोपलक्षणार्थः । एकमेवाद्वितीयमिति जातिनिषेधस्तस्य अनेकव्यक्तित्वत्तरेकस्मिन्

५ भाष्योत्कर्षदीपिका ।

अनादिमत्परं ब्रह्म ज्ञेयममृतत्वफलं मयोच्यत इति प्ररोचनेनाभिमुखीकृत्याह । सत् कार्यमभिव्यक्तानामरूपत्वात् असत् कारणं तद्विपर्ययात् । तथा च तज्ज्ञेयं सन्नोच्यते नाप्यसदुच्यते । ननु ज्ञेयं वक्ष्यामीति महता कण्ठरवेणोद्बुध्य न सत्तन्नासदुच्यत इत्यनुरूपमुक्तमिति चेन्न । स्वयंज्योतीरूपस्य परब्रह्मणः विधिमुखेनोपदेशायोगादध्यस्तातर्द्धमनिवृत्तये निषेधद्वारोपदेशस्य श्रुतिषु प्रसिद्धारोपितविशेषनिषेधरूपस्य प्रवचनस्य प्रतिज्ञानुरूपत्वात् । तथाच श्रुतयः 'अथात आदेशो नेतिनेति, अस्थूलमनणु, अपूर्वमनपरम्' इत्यादयः । एवंच ज्ञेयस्य ब्रह्मणो वाचोगोचरत्वात् श्रुत्यादौ निषेधमुखेनैवोपदेशो नस्त्विदं तदिति विधिमुखेनेति भावः । ननु ब्रह्मणोऽस्तिशब्दावाच्यत्वे नास्तिशब्दावाच्यशशविषाणवन्नास्तिवत्प्रसङ्ग इति चेन्न । शशश्चक्रब्रह्मणो नास्तिधीविषयत्वाभावात् । ननु सर्वासां बुद्धीनामस्तिनास्तित्वानुगतत्वेन ब्रह्मणोऽन्यतरबुद्धिविषयत्वेनानिर्वाच्यत्वं दुर्वारमिति चेन्न ।

६ श्रीधरीव्याख्या ।

अनादिमत्त्वे सिद्धेऽपि पुनर्मनुष्यः प्रयोगश्छान्दसः । यद्वा अनादीति मत्परमिति च पदद्वयम् । मम विष्णोः परं निर्विशेषं रूपं ब्रह्मेत्यर्थः ।

७ अभिनवगुप्ताचार्यव्याख्या ।

रूपाधेयानुग्राहकं सर्वप्रवादान्तराभिहितविज्ञानाधृष्टभावकमुच्यते । एतानि च विशेषणानि पूर्वमेव व्याख्यातानीति किं निष्कलया पुन-

१ श्रीमच्छांकरभाष्यम् ।

को हि तद्वेद यद्यमुष्मिँल्लोकेऽस्ति वा न वेतीत्येवमिति चेत् । न, विदिताविदिताभ्यामन्यत्वश्रुतेरवश्य-
विज्ञेयार्थप्रतिपादनपरत्वात् । यद्यमुष्मिँल्लोके तु विधिशेषोऽर्थवादः । उपपत्तेश्च सदादिशब्दोऽर्थ-
नोच्यत इति । सर्वो हि शब्दोऽर्थप्रकाशनाय प्रयुक्तः श्रूयमाणश्च श्रोतुमिर्जातिक्रियागुणसंबन्ध-
द्वारेण संकेतग्रहणं स्वयंपेक्षोऽर्थं प्रत्याययति । नान्यथाऽदृष्टत्वात् । तद्यथा गौरश्च इति वा जातितः,
पचति पठतीति वा क्रियातः, शुक्लः कृष्ण इति वा गुणतः, धनी गोमानिति च संबन्धतः, नतु ब्रह्म
जातिमदतो न सदादिशब्दवाच्यं नापि गुणवद्येन गुणशब्देनोच्येत निर्गुणत्वान्नापि क्रियाशब्दवाच्यं
निष्क्रियत्वात् 'निष्कलं निष्क्रियं शान्तम्' इति श्रुतेः । न च संबन्धेकत्वाद्व्ययत्वादविषयत्वादात्म-
त्वाच्च न केनचिच्छब्देनोच्यत इति युक्तं 'यतो वाचो निवर्तन्ते' इत्यादि श्रुतिभ्यश्च ॥ १२ ॥ सच्छब्द-

२ आनन्दगिरिव्याख्या ।

करोतीति पारलौकिकफलज्ञानुष्ठानार्थं शालानिर्माणं प्रस्तुत्य को हि तद्वेदेत्याद्या परलोकसत्त्वे संदिहाना यथा
विहृदार्थां श्रुतिप्रमाणमेवं विदिताविदितान्यत्वश्रुतिरपीत्यर्थः । नेयं श्रुतिर्विरुद्धत्वेनामानतया हातव्या ब्रह्मण्यद्वितीये
प्रत्यक्षाप्रतिपादनेन मानत्वादित्युत्तरमाह—न विदितेति । यतु विहृदार्थत्वे को हीत्युदाहृतं तदसदर्थवादस्य
विधिशेषस्य स्वार्थं तात्पर्यादित्याह—यदीति । यत्र जात्यादिमत्त्वं तत्र वाच्यत्वं यथा गवादां न ब्रह्मणि जात्यादि-
मत्त्वमतस्तस्यावाच्यत्वाभिपेक्षेनैव बोध्यत्वमित्याह—उपपत्तेश्चेति । नोच्यत इति निषेधेनैव तस्योपदेश इति
शेषः । जात्यादिमतोऽर्थस्यैव वाच्यत्वं तत्रैव सङ्गतिग्रहणमिति प्रपञ्चयति—सर्वो हीति । अश्रुतस्य जात्यादिद्वारेणा-
ज्ञातसङ्गतेर्वा शब्दस्य न बोधकत्वमदृष्टेरित्याह—नान्यथेति । जात्यादेः सच्छब्दविषयत्वमुदाहरति—तद्यथेत्या-
दिना । ब्रह्मणस्त्वगोत्रत्वमवर्णत्वमित्यादिश्रुतेर्जात्यादिमत्त्वाभावाच्च शब्दवाच्यतेत्याह—नत्विति । केवलो निर्गुण-
श्चेति श्रुतेर्गुणद्वारा ब्रह्मणो न वाच्यतेत्याह—नापीति । निष्क्रियत्वे मानमाह—निष्कलमिति । ब्रह्मणोऽद्वितीयत्व-
स्याशेषोपनिषत्सु सिद्धत्वाद्विशिष्टस्य संबन्धस्य तस्मिन्नसिद्धेर्न तस्य वाच्यतेत्याह—नचेति । ब्रह्मण्यभिधावृत्त्या-
शब्दाप्रवृत्तौ हेत्वन्तराण्याह—अद्वयत्वादिति । ब्रह्मणो वाच्यत्वे श्रुतिमपि संवादयति—यत इति ॥ १२ ॥
सर्वविशेषरहितस्यावाक्यानसगोचरस्यादृष्टेर्दृष्टश्च विपरीतस्य प्राप्ते ब्रह्मणः शून्यत्वे प्रत्यक्त्वेनेन्द्रियप्रवृत्त्यादिहेतुत्वेन

३ नीलकण्ठव्याख्या (चतुर्थरी) ।

सच्छब्दितस्य प्रधानस्य रजःशब्दितानां परमाणूनां परव्योमशब्दितस्य अस्मदभिमतस्याव्यक्तस्यापि सृष्टेः प्राक् निषेधं

४ मधुसूदनीव्याख्या ।

संभवात् निर्गुणं निष्क्रियं शान्तमिति गुणक्रियासंबन्धानां क्रमेण निषेधः । 'असङ्गो ह्ययं पुरुषः' इति च । 'अथात आदेशो
नेति नेति' इति च सर्वनिषेधः । तस्मात् ब्रह्म न केनचिच्छब्देनोच्यत इत्युक्तं युक्तं । तर्हि कथं प्रवक्ष्यामीत्युक्तं कथं वा
'शास्त्रयोनित्वात्' इति सूत्रं, यथाकथंचिच्छ्रवणाय शब्देन प्रतिपादनादिति गृह्यण । प्रतिपादनप्रकारश्चाश्चर्यवत्पदयति कश्चिदेन-

५ भाष्योत्कर्षदीपिका ।

इन्द्रियग्राह्ययादेरुभयबुद्धिविषयाद्विलक्षणस्यातीन्द्रियस्य ब्रह्मणस्तदविषयत्वेति शब्दैकप्रमाणगम्यत्वेन ज्ञेयत्वानपायात् । किंच गौरश्च
इति वा जातितः, पचति पठतीति वा क्रियातः, शुक्लः कृष्ण इति वा गुणतो, धनी गोमानिति वा संबन्धतः सर्वो गवादिशब्दोऽर्थ-
प्रत्याययति । नतु ब्रह्म जात्यादिमदतो न सदादिशब्दवाच्यं । तथाच श्रुतयः 'अगोत्रमवर्णं, निष्क्रियं शान्तं, केवलो निर्गुणश्च, एकमेवा-
द्वितीयम्' इत्याद्याः । तथाचाविषयत्वादात्मत्वात्केनापि शब्देन मुख्यया वृत्त्या ब्रह्म नोच्यत इति युक्तम् । 'यतो वाचो निवर्तन्ते
अप्राप्य मनसा सह' इत्यादिश्रुतिभ्यश्च । 'तं त्वौपनिषदं पुरुषं पृच्छामि' इत्यत्र तु निषेधमुख्योपदेशेनोपनिषत्प्रतिपाद्यमित्यर्थ इत्य-
विरोधः । यतु पूरणार्थात्पुं इत्यस्माद्धातोः परशब्दव्युत्पत्तेः परं पूर्णं त्रिविधपरिच्छेदशून्यं । नतु देशकालवस्तूनामद्वैतमतेऽतत्त्वा-
त्कृतस्तत्कृतच्छेद इत्याशङ्क्याविद्याविलासत्वं तेषां वक्तुं ब्रह्म विशिनष्टि—अनादिमदिति । अनादि अज्ञानं तद्वत्तत्संबन्धी-
त्यर्थः । तेन देशादीनां संभव इति भावः । नन्वयं शान्तिकर्मणि वेतालोदयः यदज्ञानमेवानादिविद्वितीयमस्तीक्रियत इत्याशङ्क्या-
ज्ञानं विशिनष्टि—न सदिति । तदज्ञानं न सदुच्यते बाध्यतया सत्त्वेनानिरूपणात् । तथा नासदुच्यते अपरोक्षतया प्रतीतेरस्त-
स्यानिर्वचनात् । सुमंसेनैव रज्जुर्नान्नानेन ब्रह्म सद्वितीयमिति भावः । यद्वास्मिन्व्याख्याने द्वितीयनकारवैयर्थ्याद्ब्रह्मैव विशेषणीयं
तद्ब्रह्म न सत्तासदिति नोच्यतेऽनिर्वचनीयं न भवति । सत्त्वेन निरूपणादतोऽर्थादनाद्यज्ञानमेवानिर्वचनीयमित्यर्थ इति तच्चिन्त्यम् ।
ज्ञेयप्रपञ्चनं प्रतिज्ञायाज्ञाननिरूपणस्यानौचित्यात् । अज्ञानवतो जीवस्य ज्ञातत्वेन ज्ञेयत्वाभावात् ब्रह्म विशेषणीयमिति पक्षे तत्स-
दुच्यते इत्येतावतैव निर्वाहेऽवशिष्टस्य वैयर्थ्यापत्तेः 'नासदासीन्नो सदासीत्' इत्यादिश्रुत्या विरोधापत्तेश्चेति दिक् ॥ १२ ॥ नतु सर्व-

६ श्रीधरीव्याख्या ।

पदेवाह । न सत् न चासदुच्यते । विधिमुखेन प्रमाणस्य विषयः सच्छब्देनोच्यते । निषेधस्य विषयस्त्वसच्छब्देनोच्यते । इदं तु

सर्वतःपाणिपादं तत्सर्वतोऽक्षिशिरोमुखम् ।

सर्वतःश्रुतिमल्लोके सर्वमावृत्य तिष्ठति ॥ १३ ॥

१ श्रीमच्छांकरभाष्यम् ।

प्रत्ययाविषयत्वादसत्त्वाशङ्कायां ज्ञेयस्य सर्वप्राणिकरणोपाधिद्वारेण तदस्तित्वं प्रतिपादयन्तदाशङ्कानिवृत्त्यर्थमाह—सर्वतइति । सर्वतःपाणिपादं सर्वतः पाणयः पादाश्चास्येति सर्वतःपाणिपादं तज्ज्ञेयम् । सर्वप्राणिकरणोपाधिभिः क्षेत्रज्ञास्तित्वं विभाव्यते । क्षेत्रज्ञश्च क्षेत्रोपाधित उच्यते । क्षेत्रं च पाणिपादादिभिरनेकधा भिन्नम् । क्षेत्रोपाधिभेदकृतं विशेषजातं मिथ्यैव क्षेत्रज्ञस्येति तदपनयनेन ज्ञेयत्वमुक्तं न सत्तन्नासदुच्यत इति । उपाधिकृतं मिथ्यारूपमप्यस्तित्वाधिगमाय ज्ञेयधर्मवत्परिकल्प्योच्यते सर्वतःपाणिपादमित्यादि । तथाहि संप्रदायविदां वचनम् 'अध्यारोपापवादाभ्यां निष्प्रपञ्चं प्रपञ्चयते' इति । सर्वत्र सर्वदेहावयवत्वेन गम्यमानाः पाणिपादादयो ज्ञेयशक्तिसद्भावनिमित्तस्वकार्या इति ज्ञेयसद्भावे

२ आनन्दगिरिव्याख्या ।

कल्पितद्वैतसत्तास्फूर्तिप्रदत्वेनेश्वरत्वेन च सर्वं दर्शयन्नादौ देहादीनां प्रवृत्तिमतां रथादिवदचेतनानां प्रेक्षापूर्वकप्रवृत्तिमत्त्वाच्चेतनाधिष्ठितत्वमुनिमानस्तत्प्रत्यक्षेन ब्रह्मेत्याह—सच्छब्देति । तदस्तित्वमिति तच्छब्दे ज्ञेयब्रह्मार्थः । तदाशङ्केति तच्छब्देनासत्त्वमुच्यते । ननु सर्वदेहेषु पाणिपादमस्येति कथं पाणीनां च पादानां च देहस्थत्वेनात्मधर्मत्वं तत्राह—सर्वेति । करणप्रवृत्ती रथादिप्रवृत्तिवत्प्रेक्षापूर्वकप्रवृत्तिमत्त्वाच्चेतनाधिष्ठानपूर्विकेत्यर्थः । उक्तप्रवृत्त्याच्चेतनास्तित्वसिद्धावपि कथं क्षेत्रज्ञास्तित्वमित्याशङ्का चेतनस्यैव क्षेत्रोपाधिना क्षेत्रज्ञत्वाच्चेतनास्तित्वं तदस्तित्वमेवेत्याह—क्षेत्रज्ञश्चेति । तस्य क्षेत्रोपाधित्वेऽपि कथं पाणिपादाक्षिशिरोमुखादिमत्त्वमित्याशङ्काह—क्षेत्रं चेति । अतश्चोपाधितस्तस्मिन्निवेशोक्तिरिति शेषः । कथं तर्हि न सत्तन्नासदिति निर्विशेषत्वोक्तिरित्याशङ्काह—क्षेत्रेति । पाणिपादादिमत्त्वमौपाधिकं मिथ्या चेज्ज्ञेयप्रवचनाधिकारे कथं तदुक्तिरित्याशङ्काह—उपाधीति । मिथ्यारूपमपि ज्ञेयवस्तुज्ञानोपयोगीत्यत्र वृद्धसंमतिमाह—तथाहीति । पाणिपादादीनामन्यगतानामात्मधर्मत्वेनारोप्य व्यपदेशे को हेतुरिति चेत्तत्राह—सर्वत्रेति । ज्ञेयस्य ब्रह्मणः शक्तिः संनिधिमन्त्रेण प्रवर्तनसामर्थ्यं तत्सत्त्वं निमित्तीकृत्य स्वकार्य-

३ नीलकण्ठव्याख्या (चतुर्थरी) ।

दर्शयति ॥ १२ ॥ एवं स च य इत्येतत्क्षेत्रज्ञस्वरूपमपास्तसमस्तविशेषमुपपाद्य यत्प्रभाव इति प्रतिज्ञातं तस्य प्रभाववैश्वरूप्यलक्षणमुपपादयति—सर्वत इति । सर्वतः सर्वासु दिक्षु अन्तर्बहिश्च पाणयः पादाश्चास्य सन्तीति सर्वतःपाणिपादम् । एवं सर्वतः अक्षीणि शिरांसि मुखानि च यस्य तत्सर्वतोऽक्षिशिरोमुखम् । सर्वतःश्रुतिमत् श्रवणवत् । लोके सर्वं आवृत्य व्याप्य तिष्ठति । यथा खगदहं तैजसो वासनामयेनैव पाणिपादादिना स्वायं प्रपञ्चमनुभवति । तस्य च जाग्रत्काले उपाधिभूतं पिण्डगतमेव पाणिपादादिकं तदेव स्थूलप्रपञ्चानुभवसंस्काराधानद्वारा वासनामयस्य

४ मधुसूदनीव्याख्या ।

मित्यत्र व्याख्यातः । विस्तरस्तु भाष्ये द्रष्टव्यः ॥ १२ ॥ एवं निरुपाधिकस्य ब्रह्मणः सच्छब्दप्रत्ययाविषयत्वादसत्त्वाशङ्कायां नासदित्यनेनापास्तायामपि विस्तरेण तदाशङ्कानिवृत्त्यर्थं सर्वप्राणिकरणोपाधिद्वारेण चेतनक्षेत्रज्ञरूपतया तदस्तित्वं प्रतिपादयन्नाह—सर्वत इति । सर्वत्रः सर्वेषु देहेषु पाणयः पादाश्चाचेतनाः स्वस्वव्यापारेषु प्रवर्तनीया यस्य चेतनस्य क्षेत्रज्ञस्य तत्सर्वतःपाणिपादं ज्ञेयं ब्रह्म सर्वाचेतनप्रवृत्तीनां चेतनाधिष्ठानपूर्वकत्वात्तस्मिन्क्षेत्रज्ञे चेतने ब्रह्मणि ज्ञेये सर्वाचेतनवर्गप्रवृत्तिहेतौ न नास्तित्वाशङ्क्यर्थः । एवं सर्वतोऽक्षीणि शिरांसि मुखानि च यस्य प्रवर्तनीयानि, एवं सर्वतः श्रुतयः श्रवणेन्द्रियाणि यस्य

५ भाष्योत्कर्षदीपिका ।

विशेषरहितस्य वागाद्यगोचरस्य सच्छब्दाविषयत्वादसत्त्वाशङ्कायां न सदित्यनेन संक्षेपतः समाहितायामपि प्रत्यक्षत्वेनेन्द्रियप्रवृत्त्यादिहेतुत्वेन कल्पितद्वैतसत्तास्फूर्तिप्रदत्वेन च ज्ञेयस्यास्तित्वं प्रतिपादयन्नादौ यथाऽचेतनानां रथादीनां चेतनाधीना प्रवृत्तिस्तथा सर्वप्राणिकरणानामचेतनानां तच्च प्रत्यक्षचेतन्यं ब्रह्मैवेति विस्तरेण तदाशङ्कानिवृत्त्यर्थमाह । सर्वतः सर्वत्र पाणयो हस्तापादाश्च यस्य तत् ज्ञेयं तथा यद्यपि पाण्यादीनां देहस्थत्वेनात्माधर्मत्वं तथापि करणप्रवृत्तिश्चेतनाधिष्ठानपूर्विका प्रेक्षापूर्वकप्रवृत्तिः स्वात् रथादिप्रवृत्तिवदिति सर्वप्राणिकरणोपाधिभिः क्षेत्रज्ञास्तित्वं विभाव्यते । ननुक्तरीत्या चेतनास्तित्वसिद्धावपि कथं क्षेत्रज्ञास्तित्वं

६ श्रीधरीव्याख्या ।

तदुभयविलक्षणं, अविषयत्वादित्यर्थः ॥ १२ ॥ नन्वेवं ब्रह्मणः सदसद्विलक्षणत्वे सति 'सर्वं खल्विदं ब्रह्म' 'ब्रह्मैवेदं सर्वम्' इत्यादिश्रुतिभिर्विरुध्येतेत्याशङ्का 'पराऽस्य शक्तिविविधैव श्रूयते स्वाभाविकी ज्ञानबलक्रिया च' इत्यादिश्रुतिप्रसिद्धयाऽचिन्त्यशक्त्या सर्वोत्पत्तां तस्य दर्शयन्नाह—सर्वत इति पञ्चभिः । सर्वतः सर्वत्र पाणयः पादाश्च यस्य तत्, सर्वतोऽक्षीणि शिरांसि मुखानि च यस्य तत्,

सर्वेन्द्रियगुणाभासं सर्वेन्द्रियविवर्जितम् ।

असक्तं सर्वभृच्चैव निर्गुणं गुणभोक्तृ च ॥ १४ ॥

१ श्रीमच्छंकरभाष्यम् ।

लिङ्गानि ज्ञेयस्येत्युपचारत उच्यन्ते । तथा व्याख्येयमन्यत्सर्वतःपाणिपादं तज्ज्ञेयम् । सर्वतोऽक्षिशिरोमुखं सर्वत्राक्षीणि शिरांसि मुखानि च यस्य तत्सर्वतोऽक्षिशिरोमुखम् । सर्वतःश्रुतिमच्छ्रुतिः श्रवणेन्द्रियं तद्यस्य तच्छ्रुतिमल्लोके प्राणिनिकाये सर्वमावृत्य संव्याप्य तिष्ठति स्थितिं लभते ॥ १३ ॥ उपाधिभूतपाणिपादादीन्द्रियाध्यारोपणाज्ज्ञेयस्य तद्वत्तादृशं माभूदित्येवमर्थः श्लोकारम्भः—सर्वे-

२ आनन्दगिरिव्याख्या ।

वन्तो भवन्ति पाण्यादय इति कृत्वेति योजना । सर्वतोक्षीत्यादावुक्तमतिदिशति—तथेति । तज्ज्ञेयं यथा सर्वतःपाणिपादमिति व्याख्यातं तथेत्युक्तमेव स्पष्टयति—सर्वत इति । सर्वतोक्षीत्यादेरक्षरार्थमाह—सर्वतोक्षीति । अक्षिश्रवणवत्त्वमवशिष्टज्ञानेन्द्रियवत्त्वस्य पाणिपादमुखवत्त्वं चावशिष्टकर्मेन्द्रियवत्त्वस्य मनोबुद्ध्यादिमत्त्वस्य चोपलक्षणम् । एकस्य सर्वत्र पाण्यादिमत्त्वं साधयति—सर्वमिति ॥ १३ ॥ आरोपाद्वे साक्षादेव ज्ञेयस्य पाण्यादिमत्त्वमाशङ्काह—उपाधीति । इन्द्रियविशेषणीभूतसर्वसद्भाज्ज्ञेयोपाधित्वन्यायाविशेषाच्चात्र बुद्ध्यादेरपि ग्रहण-

३ नीलकण्ठव्याख्या (चतुर्थी) ।

प्रपञ्चस्य कारणम् । वासनामयश्च स्थूलप्रपञ्चस्य कारणमिति बीजाङ्कुरन्यायेनानयोरन्योन्यस्मिन्नन्योन्यसद्भावोऽन्योन्यकारणत्वं चास्तीति । एवं सकलप्राणिधीवासनोपरत्ताज्ञानोपाधिकं चैतन्यं सकलप्राणिधीवासनामयं समष्टिसूक्ष्मप्रपञ्चमवभासयति । अस्य चोपाधिभूतं ब्रह्माण्डगतसकलप्राणिपाणिपादादिकमेव । एवं च पूर्ववत्स्थूलसूक्ष्मयोरपि समष्टिप्रपञ्चयोरन्योन्यं बीजाङ्कुरन्यायेन कार्यकारणभावमन्योन्यस्यान्योन्यस्मिन्नसद्भावं चाभिप्रेत्योक्तं भगवता भाष्यकारेण सकलप्राणिकरणोपाधिद्वारेण ज्ञेयब्रह्मणोऽस्तित्वं प्रतिपाद्यत इति । कार्यद्वारा करणास्तित्वसिद्धौ च कारणभावोऽप्युपोद्यते 'अनादिमत्परं ब्रह्म न सत्तन्नासदुच्यते' इति । ननु 'प्रक्षालनाद्धि पङ्क्तस्य दूरादस्पर्शं न वरम्' इति न्यायेन व्यर्थस्तर्हि कारणोपन्यास इति चेन्न । तं विना शुद्धाधिगमायोगात् । शाखाचन्द्रन्यायेन हि सगुणं निर्गुणस्य वस्तुनो ज्ञापकम् । यथोक्तं भाष्ये उपाधिकृतमिथ्यारूपमप्यस्तित्वाधिगमाय ज्ञेयधर्मवत्परिकल्प्योच्यते सर्वतःपाणिपादमित्यादि । तथाहि संप्रदायविदां वचनम् 'अध्यारोपापवादाभ्यां निष्प्रपञ्चं प्रपञ्च्यते' इति ॥ १३ ॥ ननु यूप्राहवनी-

४ मधुसूदनीव्याख्या ।

प्रवर्तनीयत्वेन सन्ति तत्सर्वतोक्षिशिरोमुखम् । सर्वतः श्रुतिमल्लोके सर्वप्राणिनिकाये एकमेव नित्यं विभु च सर्वमचेतनवर्गं आहत्य स्वसत्ताया स्फूर्त्या चाध्यासिकेन संबन्धेन व्याप्य तिष्ठति निर्विकारमेव स्थितिं लभते नतु स्वाव्यस्तस्य जडप्रपञ्चस्य दोषेण गुणेन वाणुमात्रेणापि संबन्धत इत्यर्थः । यथाच सर्वेषु देहेष्वेकमेव चेतनं नित्यं विभु च न प्रतिदेहं भिन्नं तथा प्रपञ्चितं प्राक् ॥ १३ ॥ 'अध्यारोपापवादाभ्यां निष्प्रपञ्चं प्रपञ्च्यते' इति न्यायमनुसृत्य सर्वप्रपञ्चाध्यारोपेणानादिमत्परं

५ भाष्योत्कर्षदीपिका ।

त्वमितिचेत् चेतन एव क्षेत्रोपाधितः क्षेत्रज्ञ इत्युच्यते इत्यतस्तदस्तित्वं क्षेत्रज्ञास्तित्वमेव । नतु क्षेत्रोपाधितश्चैतन्यस्य क्षेत्रज्ञत्वेऽपि पाण्यादिमत्त्वं कथमितिचेत् । क्षेत्रस्य पाण्यादिभिरनेकधाभिन्नत्वेन तदुपाधितः क्षेत्रज्ञस्यापि पाण्यादिमत्तायाः सुवचत्वात् । न सत्तासदुच्यत इति निर्विशेषत्वेन ज्ञेयत्वोक्तिस्तु क्षेत्रोपाधिकृतस्य विशेषजातस्य मिथ्यात्वात् । क्षेत्रज्ञस्य तदपनयेन सुवचा । नतु पाण्यादिमत्त्वस्यैवोपाधिकृतस्य मिथ्यात्वात् ज्ञेयप्रवचनाधिकारे तदुक्तिरपार्येति चेन्न । ज्ञेयास्तित्वबोधनाय ज्ञेयधर्मवत्परिकल्प्य तथाभूतपाण्याद्युक्तेः सार्थकत्वात् । तदुक्तं संप्रदायविद्विः 'अध्यारोपापवादाभ्यां निष्प्रपञ्चं प्रपञ्च्यते' इति । सर्वतोक्षीणि शिरांसि मुखानि च यस्य तत् । सर्वतः श्रुतिः श्रवणेन्द्रियमस्त्यस्य तत् पाणिपादमुखवत्त्वमवशिष्टकर्मेन्द्रियवत्त्वस्याश्चिद्वृत्तिमत्त्वं चावशिष्टज्ञानेन्द्रियवत्त्वस्य मनोबुद्ध्यादिमत्त्वस्य चोपलक्षणम् । सर्वत्र सर्वदेहावयवत्वेन गम्यमानाः पाणिपादादयो ज्ञेयस्य परमात्मनः सन्निधमात्रेण प्रवर्तनसमर्थस्य सत्त्वं निमित्तीकृत्य स्वकार्यवन्तो भवन्तीत्यतो ज्ञेयसद्भावलिङ्गानि ज्ञेयस्येत्युपचारत उच्यते । लोके सर्वप्राणिप्रमुदाये सर्वं चराचरं सत्तादिनाध्यासिकसंबन्धेनाहत्य संव्याप्य तिष्ठति निर्विशेषामेव स्थितिं लभते नतु चलति । अध्यारोपितसविशेषप्रपञ्चेन स विशेषत्वं नैव लभत इत्यर्थः ॥ १३ ॥ उपाधिभूतपाण्यादीन्द्रियाध्यारोपणं विना ज्ञेयस्य साक्षादेव तद्वत्ता-अमनिरासायाह—सर्वेति । सर्वाणि च तानीन्द्रियाणि श्रोत्रवागादीनि बुद्धीन्द्रियकर्मेन्द्रियाणि ज्ञेयोपाधित्वस्य तुल्यत्वात् अन्तः-

६ श्रीधरीव्याख्या ।

सर्वतःश्रुतिमच्छ्रवणेन्द्रियैरुक्तं सल्लोके सर्वमावृत्य व्याप्य तिष्ठति । सर्वप्राणिप्रवृत्तिभिः पाण्यादिभिरुपाधिभिः सर्वव्यवहारास्पदत्वे तिष्ठतीत्यर्थः ॥ १३ ॥ किंच—सर्वेन्द्रियेति । सर्वेषां चक्षुरादीनामिन्द्रियाणां गुणेषु रूपाद्याकारास्तु वृत्तिषु तत्तदाकारेण भासत

बहिरन्तश्च भूतानामचरं चरमेव च ।

सूक्ष्मत्वात्तद्विज्ञेयं दूरस्थं चान्तिके च तत् ॥ १५ ॥

१ श्रीमच्छांकरभाष्यम् ।

किंच—बहिरन्तरिति । बहिस्त्वक्पर्यन्तं देहमात्मत्वेनाविद्याकल्पितमपेक्ष्य तमेवावधिं कृत्वा बहिरुच्यते । तथा प्रत्यगात्मानमपेक्ष्य देहमेवावधिं कृत्वान्तरुच्यते । बहिरन्तश्चेत्युक्ते मध्येऽभावे प्राप्त इदमुच्यते अचरं चरमेव च यच्चराचरं देहाभासमपि तदेव ज्ञेयं यथा रज्जुसर्पाभासः । यद्यचरं चरमेव च व्यवहारविषयं सर्वं ज्ञेयं किमर्थमिदमिति सर्वैर्न विज्ञेयमिति । उच्यते, सत्यं सर्वाभासं तत्तथापि

२ आनन्दगिरिव्याख्या ।

नहि तस्योपलब्धत्वमसत्त्वे सिध्यतीत्यर्थः ॥ १४ ॥ इतोऽपि ज्ञेयं ब्रह्मास्तीत्याह—किंचेति । बहिरिति व्याख्येय-मादाय व्याचष्टे—त्वगिति । भूतेभ्यो बहिर्बाह्यविषयाद्यात्मकमित्यर्थः । कथमनात्मन एवात्मत्वं कल्पनयेत्याह—आत्मत्वेनेति । अन्तःशब्दार्थमाह—तथेति । भूतानां चराचराणामन्तर्मध्ये प्रत्यग्भूतमित्यर्थः । द्वितीयं पादम-वतार्थं व्याचष्टे—बहिरित्यादिना । यन्मध्ये भूतात्मकं नानाविधदेहात्मना भासमानं तदपि ज्ञेयान्तर्भूतं तत्त्वं सदित्यर्थः । कथं चराचरात्मनो भूतजातस्य ज्ञेयत्वं तत्राह—यथेति । अधिष्ठाने रज्ज्वां कल्पितसर्पादेरन्तर्भाव-बदेहाभासस्यापि ज्ञेयान्तर्भावान्नासत्त्वं मध्ये ज्ञेयस्य शङ्कितव्यमित्यर्थः । सर्वात्मकं चेज्ज्ञेयं सर्वैरिदमिति किमिति न गृह्येतेति शङ्कते—यदीति । इदमिति ब्राह्मत्वयोग्यत्वाभावाच्चेत्याह—उच्यते इति । सर्ववस्त्वात्मना भासते

३ नीलकण्ठव्याख्या (चतुर्थरी) ।

चेति । भाष्ये तु निर्गुणं सत्त्वादिगुणरहितमपि तेषां गुणानां सुखदुःखमोहात्मकत्वेन परिणतानां भोक्तृ च उपलब्धु चेति व्याख्यातम् ॥ १४ ॥ नन्वसक्तमसंबन्धं चेत्कथमुपलब्धं सादित्याशङ्क्याह—बहिरिति । भूतानां प्राणिनामेकादशेन्द्रियाणि स्थूलभूतानि च केवलविकारत्वेन व्यवहितत्वात् बहिरित्युच्यन्ते । महदहंकारपञ्चतन्मात्रा-व्यक्तानि प्रकृतिरूपत्वेन संग्रहितत्वाद्गन्तरित्युच्यन्ते । चराचरमिति । उभयनिकृष्टाश्चराचरोपाधुपलक्षिता अवधिभूताः पुरुषाश्चरमचरं चेत्यनेनोच्यन्ते । तत्र चराचरं ज्ञेयमिति सामानाधिकरण्यात्पुरुषाणां ज्ञेयब्रह्मभाव उक्तः । बहिरन्तश्च ज्ञेयमिति षोडशसु विकारेष्वष्टासु प्रकृतिषु च ज्ञेयस्य संबन्ध उक्तः । स च संबन्धो यादृशो यक्षस्तादृशो बहिर-तिन्यायेनाध्यस्तप्रकृतिविकृतिनिरूपितत्वेनाध्यस्त एव । एवं च पुरुषस्योपलब्धिमत्राशरीरस्य गुणैः सहाध्यासिकसंबन्ध-सत्त्वात् गुणोपलब्धत्वं सुज्यते । यथा प्रकाशमात्रस्वरूपस्य रवेः प्रकाश्यसंबन्धोपेक्षं प्रकाशयितृत्वं तद्वदित्यर्थः । ननु नित्यापरोक्षः पुरुषप्रकृतिविकारसंबन्धश्च तर्हि कुतो न सर्वैर्गृह्यत इत्याशङ्क्याह । सूक्ष्मत्वात् दुर्लक्ष्यत्वात्तज्ज्ञेयं । अविज्ञेयं दुर्विज्ञेयम् । यथा जपाकुसुमोपहितस्य स्फटिकस्य शौक्ल्यं सन्निहितमपि रूपान्तरविक्षेपेण तिरोहितं सन्न गृह्यते एवं नित्यापरोक्षमप्यसङ्गं ब्रह्मोपाधुपधानाद्विविक्ततया न ग्रहीतुं शक्यं किञ्चोपाधिकघर्मोपेतमेव गृह्यते मूढैः । विद्वद्भिस्तूपाधिप्रविलापनेन सुग्रहमित्याशयः । एतेदवाह—दूरस्थं चान्तिके च तदिति । यथा मूढो जलसूर्यं बिम्बसूर्यादूरस्थं मन्यते विद्वान्तु उपाधिप्रतिहतनयनरश्मिनामुपयुक्त्युत्प्लुत गतानां बिम्बग्राहित्वं स्पष्टम् ।

४ मधुसूदनीव्याख्या ।

दुःखमोहाकारेण परिणतानां भोक्तृ उपलब्धं च तज्ज्ञेयं ब्रह्मेत्यर्थः ॥ १४ ॥ भूतानां भवनधर्माणां सर्वेषां कार्याणां कल्पि-तानामकल्पितमधिष्ठानमेकमेव । बहिरन्तश्च रज्ज्वाव स्वरूपकल्पितानां सर्पधारादीनां सर्वात्मना व्यापकमित्यर्थः । अतएव अचरं स्थावरं चरं जङ्गमं च भूतजातं तदेव अधिष्ठानात्मकत्वात् । कल्पितानां न ततः किञ्चित्तिरिच्यत इत्यर्थः । एवं सर्वात्म-५ भाष्योत्कर्षदीपिका ।

परिणतानां भोक्तृ उपलब्धु ज्ञेयं ब्रह्मेत्यन्वयः ॥ १४ ॥ इतोऽपि ज्ञेयस्य ब्रह्मणोऽस्तित्वं ज्ञातव्यमित्याशयेनाह—बहिरिति । त्वक्पर्यन्तं देहमात्मत्वेनाविद्याकल्पितमपेक्ष्य तमेवावधिं कृत्वा बहिरुच्यते । तथा प्रत्यगात्मानमपेक्ष्य देहमेवावधिं कृत्वान्तरुच्यते । तथा च भूतेभ्यो बहिर्बाह्य विषयाद्यात्मकं भूतानां चराचराणामन्तर्मध्ये प्रत्यग्भूतं ज्ञेयमित्यर्थः । मध्ये प्राप्तमभावं वारयति । अचरं चरमे-व च । यन्मध्ये भूतात्मकनानाविधदेहात्मना भासमानमपि तदेव ज्ञेयं यथा रज्जौ भासमानः सर्पो रज्जुरेव तथासति ज्ञेये भास-मानं ज्ञेयमेवेत्यर्थः । यद्येवं तर्हि सर्वैरिदमिति किमर्थं न विज्ञेयमिति चेत्तत्राह । सूक्ष्मत्वात्तद्विज्ञेयं । यथा आभ्रादिगते रूपे चक्षुषा

६ श्रीधरीव्याख्या ।

सत्त्वादिगुणरहितम् । गुणभोक्तृ गुणानां सत्त्वादीनां भोक्तृ च पालकम् ॥ १४ ॥ किंच—बहिरिति । भूतानां चराचराणां स्वकार्याणां बहिःश्वान्तश्च तदेव सुवर्णमिव कटककुण्डलादीनाम्, जलतरङ्गाणामन्तर्बहिश्च जलमिव, अचरं स्थावरं चरं जङ्गमं यद्भूतजातं तदेव, कारणरूपकत्वात्कार्यस्य, एवमपि सूक्ष्मत्वात्प्रादिदीनत्वात्तद्विज्ञेयमिदं तदिति स्पष्टज्ञानार्हं न भवति । अतएवाविदुषां भोजन-

अविभक्तं च भूतेषु विभक्तमिव च स्थितम् ।

भूतभर्तृ च तज्ज्ञेयं प्रसिष्णु प्रभविष्णु च ॥ १६ ॥

१ श्रीमच्छांकरभाष्यम् ।

व्योमवत्सूक्ष्ममतः सूक्ष्मत्वात्स्वेन रूपेण तज्ज्ञेयमप्यविज्ञेयमविदुषाम् । विदुषां त्वात्मैवेदं सर्वं ब्रह्मैवेदं सर्वमित्यादिप्रमाणतो नित्यं विज्ञातमविज्ञाततया दूरस्थं वर्षसहस्रकोट्याप्यविदुषामप्राप्य-त्वादन्तिके च तदात्मत्वाद्विदुषाम् ॥ १५ ॥ किंच—अविभक्तमिति । अविभक्तं च प्रतिदेहं व्योम-वत्तदेकं भूतेषु सर्वप्राणिषु विभक्तमिव च स्थितं देहेष्वेव विभाव्यमानत्वाद्भूतभर्तृ च भूतानि

२ आनन्दगिरिव्याख्या ।

तदयोग्यत्वं कथमित्याशङ्काह—सत्यमिति । सूक्ष्मत्वेऽपि किं स्यादित्याशङ्काह—अत इति । सूक्ष्मत्वमतीन्द्र-यत्वं तस्याविज्ञेयत्वे कुतस्तज्ज्ञानानुमुक्तिसन्नाह—अविदुषामिति । विशेषणफलमाह—विदुषां त्विति । तेषा-मात्मत्वेन ज्ञातं चेत्कथं दूरस्थत्वमित्याशङ्काह—अविज्ञाततयेति । कथं तर्हि तस्य प्रत्यक्त्वं तत्राह—अन्तिके चेति । विद्वद्विद्वद्भेदापेक्षया 'दूरात्सुदूरे तदिहान्तिके च' इति श्रुतिस्तदर्थोऽत्र प्रसङ्गादनुदित इत्यर्थः ॥ १५ ॥ ज्ञेयस्यास्तित्वे हेत्वन्तरमाह—किंचेति । तद्वि प्रतिदेहं नभोवदेकं तद्भेदे मानाभावाद्भिन्नत्वे च घटवदनात्मत्वा-पातादतोऽद्वितीयं सर्वत्र प्रत्यग्भूतं ज्ञेयं नास्तीत्यतिसाहसमित्याह—अविभक्तं चेति । कथं तर्हि देहादेर्भेदधी-रित्याशङ्क्य कल्पनयेत्याह—भूतेष्विति । तत्र हेतुः—देहेष्विति । कार्याणां स्थितिहेतुत्वाच्च ज्ञेयमस्तीत्याह—

३ नीलकण्ठव्याख्या (चतुर्थी) ।

बिम्बसाधनत्वग्रहणं तु पूर्वप्रवृत्ताधोमुखवृत्तिसंस्कारापेक्षमिति जानन् बिम्बदेशे एव प्रतिबिम्बं पश्यति । बिम्बे एव जलस्थत्वमध्यस्य तेन तु जले प्रतिबिम्ब इति । उपाधौ धर्म्यध्यासकल्पनातो विषयस्योपाधिसंसर्गमात्राध्यासकल्पने लाघवात् । एवं बिम्बभूतं ब्रह्म प्रतिबिम्बभूताजीवान्मूढानां विप्रकृष्टं विदुषां त्वत्यन्तं संनिवृष्टमिति ॥ १५ ॥ एतदेवोपपादयत्यर्थेन—अविभक्तं चेति । 'एक एव तु भूतात्मा भूतेभूते व्यवस्थितः । एकधा बहुधा चैव दृश्यते जलचन्द्रवत्' इति श्रुतेभूतेषु कार्यकारणसंघातापन्नेषु जलपात्रेषु चन्द्रखेव ब्रह्मणः प्रतिबिम्बा जीवास्ते चोक्तीरित्या बिम्बादनन्या इति तद्रूपेण भूतेष्वविभक्तं च विभागमप्राप्तमपि ज्ञेयवस्तु मूढदृष्ट्या विभक्तमिव दूरदे-शस्थमिव चाद्विभिन्नमिव च स्थितम् । एवं तर्हि चन्द्रादुदपात्राणामिव भूतानां पृथक्सत्त्वापत्तिरित्याशङ्काह—भूतभर्तृचेति । अधिष्ठानत्वेन सर्वाणि भूतानि धारयतीति न तत्क्षेपां पृथक्सत्तास्ति रज्जुत इव तदध्यस्तानां

४ मधुसूदनीव्याख्या ।

कल्पेपि सूक्ष्मत्वादूपादिहीनत्वात्तदविज्ञेयं इदमेवमिति स्पष्टज्ञानार्हं न भवति । अतएवात्मज्ञानसाधनशून्यानां वर्षसहस्रको-ट्याप्यप्राप्यत्वात् । दूरस्थं च योजनलक्षकोट्यन्तरितमिव तत् । ज्ञानसाधनसंपन्नानां तु अन्तिके च तदत्यन्तव्यवहितमेव आत्मत्वात् । 'दूरात्सुदूरे तदिहान्तिके च पश्यत्स्वैव निहितं गुहायाम्' इत्यादिश्रुतिभ्यः ॥ १५ ॥ यदुक्तमेकमेव सर्व-मावृत्य तिष्ठतीति तद्विवृणोति प्रतिदेहमात्मभेदवादिनां निरासाय—अविभक्तमिति । भूतेषु सर्वप्राणिषु अविभक्तमभिन्न-मेकमेव तत् ननु प्रतिदेहं भिन्नं व्योमवत्सर्वव्यापकत्वात् । तथापि देहतादात्म्येन प्रतीयमानत्वात्प्रतिदेहं विभक्तमिव च स्थितं औपाधिकत्वेनापारमार्थिको व्योमीव तत्र भेदावभास इत्यर्थः । ननु भवतु क्षेत्रज्ञः सर्वव्यापक एको ब्रह्म तु जग-त्कारणं ततो भिन्नमेवेति नेत्याह—भूतेति । भूतभर्तृ च भूतानि सर्वाणि स्थितिकाले विभर्तीति, तथा प्रलयकाले प्रसिष्णु

५ भाष्योत्कर्षदीपिका ।

दृश्यमानेऽप्ययोग्यत्वात्तत्स्थितं रसादि तेन न दृश्यते तथा सर्वोत्पन्नमपि ज्ञेयं सर्वैर्मिच्छातेत्याकाशवदतीन्द्रियत्वात् तज्ज्ञेयमविज्ञेयम् । एतेन घटादिज्ञानेन ब्रह्मज्ञानमपि स्यात् घटाद्यात्मकत्वाद्ब्रह्मण इति शङ्कापि निरस्ता । अतएवाविदुषां तत्प्राप्तिसाधनशून्यानामवि-ज्ञाततया दूरस्थं वर्षसहस्रकोट्याप्यप्राप्यत्वात् । अन्तिके च यत् । विदुषां तु 'आत्मैवेदं सर्वं ब्रह्मैवेदं सर्वम्' इत्यादिप्रमाणतो नित्य-विज्ञाततया स्वात्मभूतात्मावधानरहितमित्यर्थः । तथाच श्रुतिः 'तदेजति तन्नैजति तदूरे तदन्तिके । तदन्तरस्य सर्वस्य तदु सर्व-स्यास बाह्यतः । दूरात्सुदूरे तदिहान्तिके च पश्यत्स्वैव निहितं गुहायाम्' इत्याद्या ॥ १५ ॥ किंचेतोऽपि ज्ञेयास्तित्वमित्याह । अवि-भक्तं विभागशून्यं प्रतिदेहं व्योमवदेकं तद्भेदे मानाभावाद्भिन्नत्वे च घटवदनात्मत्वात्पातात् । तथाच श्रुतिः 'एकमेवाद्वितीयं नेह

६ श्रीघरीव्याख्या ।

लक्षान्तरितमिव, दूरस्थं च, सविकारायः प्रकृतेः परत्वात् । विदुषां पुनः प्रत्यगात्मत्वादन्तिके च तत्रित्यं संनिहितम् । तथाच मन्त्रः—'यदेजति तन्नैजति तदूरे तदन्तिके । तदन्तरस्य सर्वस्य तदु सर्वस्यास बाह्यतः' इति । एजति चलति नैजति न चलति तत् च अन्तिके इति च्छेदः ॥ १५ ॥ किंच—अविभक्तमिति । भूतेषु स्यावरजःप्रमात्मकेषु अविभक्तं कारणमात्मना अभिन्नं, कार्यात्मना

ज्योतिषामपि तज्ज्योतिस्तमसः परमुच्यते ।

ज्ञानं ज्ञेयं ज्ञानगम्यं हृदि सर्वस्य विष्ठितम् ॥ १७ ॥

१ श्रीमच्छांकरभाष्यम् ।

विभर्तीति तज्ज्ञेयं भूतभर्तृ च स्थितिकाले । प्रलयकाले ग्रसिष्णु प्रसनशीलम् । उत्पत्तिकाले प्रभविष्णु च प्रभवनशीलं यथा रज्ज्वादिः सर्पादेर्मिथ्याकल्पितस्य ॥ १६ ॥ किंच सर्वत्र विद्यमानं सन्नोपलभ्यते चेज्ज्ञेयं तमस्तर्हि । न, किं तर्हि—ज्योतिषामपीति । ज्योतिषामादित्यादीनामपि तज्ज्ञेयं ज्योतिः । आत्मचैतन्यज्योतिषेद्भानि ह्यादित्यादीनि ज्योतीषि दीप्यन्ते 'येन सूर्यस्तपति तेजसेदः' 'तस्य भासा सर्वमिदं विभाति' इत्यादिश्रुतिभ्यः । स्मृतेश्चेहैव 'यदादित्यगतं तेजः'

२ आनन्दगिरिव्याख्या ।

भूतेति । निमित्तोपादानतया तेषां प्रलये प्रभवे च कारणत्वाच्च तदस्तीत्याह—प्रलयेति । तर्हि कार्यकारणत्वस्य वस्तुत्वाद्वाद्वातमित्याशङ्क्याह—यथेति ॥ १६ ॥ इतोऽपि ज्ञेयस्यास्तित्वमित्याह—किंचेति । हेत्वन्तरमेव स्फोरयितुं शङ्कते—सर्वत्रेति । न तत्तमो मन्तव्यमित्याह—नेति । तर्हि किं तस्य रूपमिति पृच्छति—किं तर्हीति । तन्नोचरं—ज्योतिषामिति । सूर्यादीनां बुद्ध्यादीनां च प्रकाशकत्वादस्ति ज्ञेयं ब्रह्मेत्याह—ज्योतिषामिति । तदेवोपपादयति—आत्मेति । तत्र श्रुतिद्वयं प्रमाणयति—येनेति । उक्तेऽर्थं वाक्यशेषमपि दर्शयति—स्मृतेश्चेति ।

३ नीलकण्ठव्याख्या (चतुर्थी) ।

सर्पदण्डधारादीनामित्यर्थः । एतदेवाह—ग्रसिष्णु प्रभविष्णु च । यथा रज्जुस्तत्त्वज्ञानदशायां सर्पादीन् ग्रसति अज्ञानदशायां च तानेव प्रसूते तद्वत् ज्ञातं ब्रह्म सर्वभूतानि ग्रसिष्णु प्रसनशीलमज्ञातं च सर्वभूतानां प्रभविष्णु उत्पादनशीलम् ॥ १६ ॥ एवं ज्ञेयस्य तदस्थलक्षणमुक्त्वा स्वरूपलक्षणमाह—ज्योतिषामिति । ज्योतिषां बाह्यानामादित्यादीनामान्तराणां च बुद्ध्यादीनामितरावभासकानामपि तज्ज्ञेयं ब्रह्म ज्योतिरवभासकं । चैतन्यज्योतिषो जडज्योतिरवभासकत्वोपपत्तेः । तथाच श्रुतयः 'येन सूर्यस्तपति तेजसेदः' 'तस्य भासा सर्वमिदं विभाति' इत्याद्याः । वक्ष्यति च 'यदादित्यगतं तेजः' इत्यादि । तमसोऽज्ञानात् भूतप्रासप्रसवेहेतोः परं दूरस्थं तदुच्यते । ननु यथाचान्द्रस

४ मधुसूदनीव्याख्या ।

प्रसनशीलं, उत्पत्तिकाले प्रभविष्णु च प्रभवनशीलं । सर्वस्य यथा रज्ज्वादिः सर्पादेर्मायाकल्पितस्य, तस्माच्च जगतः स्थितिलयोत्पत्तिकारणं ब्रह्म तदेव क्षेत्रज्ञं प्रतिदेहमेकं ज्ञेयं न ततोऽन्यदित्यर्थः ॥ १६ ॥ ननु सर्वत्र विद्यमानमपि तन्नोपलभ्यते चेत्तर्हि जडमेव स्यात् न स्यात्स्वयं ज्योतिषोऽपि तस्य रूपादिहीनत्वेनेन्द्रियाद्यप्राप्त्यवोपपत्तेरित्याह—ज्योतिषामपीति । तत् ज्ञेयं ब्रह्म ज्योतिषामवभासकानामादित्यादीनां बुद्ध्यादीनां च बाह्यानामान्तराणामपि ज्योतिरवभासकं चैतन्यज्योतिषो जडज्योतिरवभासकत्वोपपत्तेः । 'येन सूर्यस्तपति तेजसेदः' । 'तस्य भासा सर्वमिदं विभाति' इत्यादि श्रुतिभ्यश्च । वक्ष्यति च यदादित्यगतं तेज इत्यादि । स्वयं जडत्वाभावेऽपि जडसंस्पृष्टं स्यादिति नेत्याह—तमस इति । तमसो जडवर्गात्परं अविद्यातत्कार्याभ्यामपारमार्थिकाभ्यामसंस्पृष्टं पारमार्थिकं तद् ब्रह्म सदसतोः संबन्धायोगात् । उच्यते 'अक्षरात्परतः परः'

५ भाष्योत्कर्षदीपिका ।

नानास्ति किंचन । मूलोः स मृत्युमाप्नोति य इह नानेव पश्यति' इत्याद्याः । तेन प्रतिदेहं भिन्न आत्मेति सांख्यादिमतं श्रुतिस्मृतिविरुद्धं नादर्थव्यम् । कथं तर्हि देहभेदे भेदवृद्धिरित्याशङ्क्य कल्पनयेत्याह । भूतेषु सर्वप्राणिषु विभक्तमिव च स्थितं मिथ्याभूतभेदवत्प्रतीतं जलमात्रेषु चन्द्रवद्देहेष्वेव विभाव्यमानत्वात् । 'एकएव तु भूतात्मा भूतेभूते व्यवस्थितः । एकधा बहुधा चैव दृश्यते जलचन्द्रवत्' इति श्रुतेः । एवं ज्ञेयस्य प्रत्यगात्मत्वेनास्तित्वमभिधाय परमेश्वरात्मनास्तित्वमाह । भूतभर्तृ च स्थितिकाले तज्ज्ञेयं । भूतानि विभर्ति धारयति पालयति चेति तत्प्रलयकाले तदेव ग्रसिष्णु प्रसनशीलं उत्पत्तिकाले प्रभविष्णु प्रभवनशीलं यथा कल्पितसर्पादीनां स्थितिकाले रज्ज्वादिरेव तान् विभर्ति । बाधकाले च ग्रसिष्णुरुत्पत्तिकाले च प्रभविष्णुरित्यर्थः । तेन कार्यकारणत्वस्य वस्तुत्वाद्वातमिति न शङ्कनीयम् ॥ १६ ॥ सर्वत्र विद्यमानं सन्नोपलभ्यते चेज्ज्ञेयं तर्हि तम इति भ्रमनिवृत्त्यर्थमाह—ज्योतिषामिति । ज्योतिषामादित्यादीनां बुद्ध्यादीनामपि तज्ज्ञेयं ज्योतिस्तेषामात्मचैतन्यज्योतिरिद्वीप्सिमत्वात् । 'येन सूर्यस्तपति तेजसेदः' 'न तत्र सूर्यो भाति न चन्द्रतारकं नेमा विद्युतो भाति कुतोयमग्निः । तमेव भान्तमनु भाति सर्वं तस्य भासा सर्वमिदं विभाति' ।

६ श्रीधरीव्याख्या ।

विभक्तं च भिन्नमिवावस्थितं च । समुद्राज्जातं फेनादि समुद्रादन्यत्र भवति तत्पूर्वोक्तं स्वरूपं च ज्ञेयम् । भूतानां भर्तृ च पोषकं स्थितिकाले, प्रलयकाले च ग्रसिष्णु प्रसनशीलम्, सृष्टिकाले च प्रभविष्णु नानाकार्योत्तमा प्रभवनशीलम् ॥ १६ ॥ किंच—ज्योतिषामिति । ज्योतिषां चन्द्रादित्यादीनामपि तज्ज्योतिः प्रकाशकं ततो 'येन सूर्यस्तपति तेजसेदः' 'न तत्र सूर्यो भाति न

इति क्षेत्रं तथा ज्ञानं ज्ञेयं चोक्तं समासतः ।

मद्भक्त एतद्विज्ञाय मद्भावायोपपद्यते ॥ १८ ॥

१ श्रीमच्छांकरभाष्यम् ।

इत्यादेः । तमसोऽज्ञानात्परमस्पृष्टमुच्यते । ज्ञानादेर्दुःसंपादनबुद्ध्या प्राप्तावसादस्योत्तम्भनार्थमाह ज्ञान-
ममानित्वादि । ज्ञेयं ज्ञेयं यत्तत्प्रवक्ष्यामीत्यादिनोक्तम् । ज्ञानगम्यं ज्ञेयमेव ज्ञातं सज्ज्ञानफलमिति ज्ञान-
गम्यमुच्यते । ज्ञायमानं तु ज्ञेयम् । तदेतन्नयमपि हृदि बुद्धौ सर्वस्य प्राणिजातस्य विधितं विशेषेण
स्थितम् । तत्रैव हि त्रयं विभाव्यते ॥ १७ ॥ यथोक्तार्थोपसंहाराथोऽयं श्लोक आरभ्यते—इति क्षेत्र-

२ आनन्दगिरिव्याख्या ।

ज्ञेयस्यातमस्त्वेऽपि तमःस्पृष्टत्वमाशङ्क्योक्तं—तमस इति । उत्तरार्धस्य तात्पर्यमाह—ज्ञानादेरिति । उत्तम्भन-
मुद्दीपनं प्रकटीकरणमिति यावत् । ज्ञानममानित्वादि करणव्युत्पत्त्येति शेषः । ज्ञानगम्यं ज्ञेयमिति पुनरुक्तिं
शङ्कित्वोक्तं—ज्ञेयमिति । उक्तत्रयस्य बुद्धिस्थतया प्राकट्यं प्रकटयति—तदेतदिति । तत्रानुभवमनुकूलयति—

३ नीलकण्ठव्याख्या (चतुर्थी) ।

ज्योतिषोऽवभासकं तत्सजातीयं सौरं ज्योतिरिति ज्योतिःशब्दे प्रसिद्धम् । एवं सौरादिज्योतिषामप्यवभासकं किञ्चित्तत्स-
जातीयं ज्योतिरलौकिकं सादित्याशङ्क्याह—ज्ञानमिति । केवलज्ञविमात्रशरीरं यज्ज्योतिर्न तु भौतिकं तदेव ज्ञेयं
वस्तु आवृतत्वाज्ज्ञानेन प्राप्तुमिष्टतमम् । कुतस्तर्हि तज्ज्ञानमत आह—ज्ञानगम्यमिति । यतस्तज्ज्ञानेनामानित्वा-
दिना ज्ञानसाधनेन गम्यं प्राप्यम् । किं तर्हि ग्रामान्तरवद्देशव्यवहितं वा बाल्ययौवनाधवस्थान्तरवत्कालव्यवहितं वा
तत्प्राप्यमस्तीत्यत आह—हृदि सर्वस्य विधितमिति । स्वात्मभूतमेव तदन्तर्हृदीनां सम्यक्प्रकाशत इत्यर्थः ॥ १७ ॥

४ मधुसूदनीव्याख्या ।

इत्यादिश्रुतिभिर्ब्रह्मवादिभिश्च । तदुक्तं 'निःसङ्गस्य ससङ्गेन कूटस्थस्य विकारिणा । आत्मनोऽनात्मना योगो वास्तवो नोप-
पद्यते' 'आदित्यवर्णं तमसः परस्तात्' इत्यादिश्रुतेषु । आदित्यवर्णमिति स्वभावेन प्रकाशान्तरानपेक्षम् । सर्वस्य प्रकाशक-
मित्यर्थः । यस्मात्तत्त्वत्रयं ज्योतिर्जडासंस्पृष्टं अतएव तज्ज्ञानं प्रमाणजन्यचेतोवृत्त्यभिव्यक्तसंविद्रूपं अतएव तदेव ज्ञेयं ज्ञातुम-
र्हमज्ञातत्वाज्जडस्याज्ञातत्वाभावेन ज्ञातुमर्हत्वात् । कथं तर्हि सर्वैर्न ज्ञायते तत्राह—ज्ञानेति । ज्ञानगम्यं पूर्वोक्तानामानित्वा-
दिना तत्त्वज्ञानार्थदर्शनान्तेन साधनकलापेन ज्ञानहेतुतया ज्ञानशब्दितेन गम्यं प्राप्यं ननु तद्विनेत्यर्थः । ननु साधनेन गम्यं
चेत्तत्किं देशान्तरव्यवहितं नेत्याह—हृदीति । हृदि सर्वस्य विधितं सर्वस्य प्राणिजातस्य हृदि बुद्धौ विधितं सर्वत्र सामा-
न्येन स्थितमपि विशेषरूपेण तत्र स्थितमभिव्यक्तं जीवरूपेणान्तर्यामिरूपेण च सौरं तेज इवादर्शसूर्यकान्तादौ अव्यवहितमेव
वस्तुतो ग्रान्त्या व्यवहितमिव सर्वभ्रमकारणाज्ञाननिवृत्त्या प्राप्यत इवेत्यर्थः ॥ १७ ॥ उक्तं क्षेत्रादिकमधिकारिणं फलं च

५ भाष्योत्कर्षदीपिका ।

यदादित्यगतं तेजो जगद्भासयतेऽखिलम् । यच्चन्द्रमसि यच्चायौ ततेजो विद्धि मामकम्' इत्यादिश्रुतिस्मृतिस्यः ज्ञेयस्य ज्योतिःस्वरू-
पत्वेऽपि तमःस्पृष्टत्वभ्रमं वारयति । तमसो ज्ञानात्परमसंस्पृष्टमुच्यते । 'आदित्यवर्णं तमसः परस्तात्' इत्यादिश्रुतिभिः कथ्यत
इत्यर्थः । किंच ज्ञायतेऽनेनेति ज्ञानममानित्वादि । ज्ञेयं यत्तत्प्रवक्ष्यामीत्यादिनोक्तं ज्ञेयमेव सत् ज्ञातं ज्ञानफलमिति ज्ञानगम्य-
मुच्यते । ज्ञायमानं तु ज्ञेयम् । अतो ज्ञेयपदेन ज्ञानगम्यत्वाच्च पौनरुक्त्यम् । ज्ञानं ज्ञेयं ज्ञानगम्यमित्येतन्नयं सर्वस्य प्राणिजातस्य हृदि
बुद्धौ विधितं विशेषेण स्थितं । विधितमिति पाठस्त्वाचार्यैरनादृतत्वादपपाठः । दुःसंपादनबुद्ध्या प्राप्तावसादस्य ज्ञानादेः प्रकटीक-
रणार्थं ज्ञानादेः दुःसंपादनबुद्ध्या प्राप्तावसादस्यार्जुनस्याश्वासनार्थं वा ज्ञेयप्रवचनोत्तरं भगवतेदमुक्तं हृदि विधितमिति । बुद्धवेव तेषा-
मनुभूयमानत्वात् । ननु तदेवैव वृत्तावभिव्यक्तं संविद्रूपं ज्ञानं रूपाद्याकारेण ज्ञेयं सर्वस्यैव प्राणिजातस्य हृदि बुद्धौ विधितं सर्वत्र
सामान्येन स्थितमपि विशेषरूपेण तत्र स्थितमभिव्यक्तजीवरूपेणान्तर्यामिरूपेण चेत्याचार्यैः कुतो न व्याख्यातमिति चेत्तुगम-
त्वात्स्वोक्तार्थे स्वरसाधिक्यादुक्तार्थस्य बहिरन्तश्च भूतानामित्यादावन्तर्भावश्चेति गृहाण । अन्तर्भावप्रकारश्च बहिर्भूतस्यो बाह्यं रूपा-
द्याकारमन्तर्भूतानां हृदि अभिव्यक्तजीवरूपेणान्तर्यामिरूपेण च स्थितं ज्योतिषामपि तज्ज्योतिर्वृत्त्यभिव्यक्तसंविदादिरूपेण बुद्ध्या-

६ श्रीधरीव्याख्या ।

चन्द्रतारकं नेमा विद्युतो भान्ति कुतोऽयमग्निः । तमेव भान्तमनु भाति सर्वं तस्य भासा सर्वमिदं विभाति' इत्यादिश्रुतेः । अतएव
तमसोऽज्ञानात्परं तेनासंस्पृष्टमुच्यते । 'आदित्यवर्णं तमसः परस्तात्' इत्यादिश्रुतेः । ज्ञानं च तदेव बुद्धिब्रह्मावभिव्यक्तं, तदेव रूपाद्या-
कारेण ज्ञेयं च ज्ञानेन गम्यं च 'अमानित्वमदम्भित्वम्' इत्यादिलक्षणेन पूर्वोक्तेन ज्ञानसाधनेन प्राप्यमित्यर्थः । ज्ञानगम्यं विशिनष्टि ।
सर्वस्य प्राणिमात्रस्य हृदि विधितं विशेषेणाप्रच्युतस्वरूपेण नियन्तृतया स्थितम् । विधितमिति पाठेऽधिष्ठाय स्थितमित्यर्थः ॥ १७ ॥

प्रकृतिं पुरुषं चैव विद्ध्यनादी उभावपि ।

विकारांश्च गुणांश्चैव विद्धि प्रकृतिसंभवान् ॥ १९ ॥

१ श्रीमच्छांकरभाष्यम् ।

मिति । इत्येवं क्षेत्रं महाभूतादि धृत्यन्तं तथा ज्ञानममानित्वादि तत्त्वज्ञानार्थदर्शनपर्यन्तं ज्ञेयं च 'ज्ञेयं यत्तद्' इत्यादि 'तमसः परमुच्यते' इत्येवमन्तमुक्तं समासतः संक्षेपतः । एतावान्सर्वो हि वेदार्थो गीतार्थश्चोपसंहृत्योक्तः । अस्मिन्सम्यग्दर्शने कोऽधिक्रियत इत्युच्यते । मद्भक्तो मयीश्वरे सर्वज्ञे परमगुरौ वासुदेवे समर्पितसर्वात्मभावो यत्पश्यति शृणोति स्पृशति वा सर्वमेव भगवान्वासुदेव इत्येवंग्रहाविष्ट-बुद्धिर्मद्भक्तः स एतद्यथोक्तं सम्यग्दर्शनं विज्ञाय मद्भावाय मम भावो मद्भावः परमात्मभावस्तस्मै मद्भावायोपपद्यते मोक्षं गच्छति ॥ १८ ॥ तत्र सप्तमे ईश्वरस्य द्वे प्रकृती उपन्यस्ते परापरे क्षेत्रक्षेत्रज्ञ-

२ आनन्दगिरिव्याख्या ।

तत्रैवेति ॥ १७ ॥ त्वमर्थशुद्धयर्थं सविकारं क्षेत्रं पदवाक्यार्थविवेकसाधनं चामानित्वादि तत्पदार्थं च शुद्धं तद्भावो-क्त्यर्थमुक्त्वा तेषां फलमुपसंहरति—यथोक्तेति । पूर्वार्थं विभजते—इत्येवमिति । वक्तव्यान्तरे सति किमिति त्रितयमेव संक्षिप्योपसंहृतं तत्राह—एतावानिति । उत्तरार्थमाकाङ्क्षाद्वारावतारयति—अस्मिन्निति । ईश्वरे समर्पितसर्वात्मभावमेवाभिनयति—यत्पश्यतीति । विज्ञाय लब्ध्वेत्यर्थः ॥ १८ ॥ प्रकृतिमित्यादि वक्ष्यमाणमनन्तरपूर्वग्रन्थसंबन्धीत्याशङ्क्य व्यवहितेन संबन्धार्थं व्यवहितमनुवदति—तत्रेति । तयोश्च प्रकृत्योरुक्तं भूतकारण-

३ नीलकण्ठव्याख्या (चतुर्थी) ।

उक्तमर्थजातमुपसंहरति—इतीति । क्षेत्रं महाभूतादिधृत्यन्तम् । ज्ञानं ज्ञानसाधनममानित्वादि तत्त्वज्ञानार्थदर्श-नान्तम् । ज्ञेयमनादिमत्परमित्यादि धिष्ठितमित्यन्तम् । श्रुतिभ्यः स्मृतिभ्यश्च समासतः संक्षेपत उक्तम् । मद्भक्त एतन्नयं विज्ञाय मद्भावाय ब्रह्मभावायोपपद्यते युक्तो भवति । भक्त्यैव प्राप्यं ब्रह्म यत्प्राप्यं ब्रह्मैव भवति । तथाच श्रुतिः 'यस्य देवे परा भक्तिर्यथा देवे तथा गुरौ' । तस्यैते कथिता ह्यर्थाः प्रकाशन्ते महात्मनः' इति । 'ब्रह्म वेद ब्रह्मैव भवति' इति च ॥ १८ ॥ एवं क्षेत्रं शरीराख्यमव्यक्तमुक्तं तत्प्रकाराश्च महदाद्यास्त्रयोविंशतिस्तद्विकारा इच्छाद्यो

४ मधुसूदनीव्याख्या ।

वदनुपसंहरति—इति क्षेत्रमिति । इति अनेन पूर्वोक्तेन प्रकारेण क्षेत्रं महाभूतादिधृत्यन्तं, तथा ज्ञानं अमानित्वादितत्त्व-ज्ञानार्थदर्शनान्तं, ज्ञेयं च अनादिमत्परं ब्रह्म धिष्ठितमित्यन्तं, श्रुतिभ्यः स्मृतिभ्यश्चाकृष्य त्रयमपि मन्दबुद्ध्यनुग्रहाय मया संक्षेपेणोक्तम् । एतावानेव हि सर्वो वेदार्थो गीतार्थश्च । अस्मिन्श्च पूर्वोक्तलोक्तलक्षणो मद्भक्त एवाधिकारीत्याह—मद्भक्त इति । मद्भक्तः मयि भगवति वासुदेवे परमगुरौ समर्पितसर्वात्मभावो मदेकशरणः स एतद्यथोक्तं क्षेत्रं ज्ञानं ज्ञेयं च विज्ञाय विवेकेन विदित्वा मद्भावाय सर्वानर्थशून्यपरमानन्दभावाय मोक्षायोपपद्यते मोक्षं प्राप्तुं योग्यो भवति । 'यस्य देवे परा भक्तिर्यथा देवे तथा गुरौ' । तस्यैते कथिता ह्यर्थाः प्रकाशन्ते महात्मनः' इति श्रुतेः । तस्मात्सर्वदा मदेकशरणः सत्तात्म-ज्ञानसाधनान्येव परमपुरुषार्थलिप्सुरनुवर्तते तुच्छविषयभोगस्पृहां हित्वेल्यभिप्रायः ॥ १८ ॥ तदनेन ग्रन्थेन तत्क्षेत्रं यच्च यादृक्चेत्येतद्भाष्यताम् । इदानीं यद्विकारि यतश्च यत् स च यो यत्प्रभावश्चेत्येतद्भाष्यताम् । तत्र प्रकृतिपुरुषयोः संसार-

५ भाष्योत्कर्षदीपिका ।

दीनां प्रकाशकमित्येवंरीत्या बोध्यः ॥ १७ ॥ प्रतिज्ञातार्थमुपपाद्योपसंहरति—इतीति । इत्येवं क्षेत्रं महाभूतादिधृत्यन्तं, तथा ज्ञानममानित्वादि तत्त्वज्ञानार्थदर्शनावसानं, ज्ञेयं च ज्ञेयं यत्तदित्यादि तमसः परमुच्यत इत्येवमन्तमुक्तं । हृदि सर्वस्य विष्ठितमित्य-न्तमित्याधुनिकानामुक्तिस्तु नादृतेष्व्या । ज्ञानादेर्ज्ञेयप्रवचनपरत्वेऽस्वरसस्योक्तत्वात् । वसिष्ठादिभिर्यद्विस्तरेण गीतं तत्समासतः संक्षेपतो मया प्रतिपादितं एतावानेव सर्ववेदार्थो गीतार्थश्चातः संक्षिप्य भगवतोपसंहृत्योक्तः । यथोक्तसम्यग्दर्शने कोऽधिकारीत्यत आह । मयि सर्वेश्वरे सर्वज्ञे परमगुरौ भगवति वासुदेवे यच्छृणोति स्पृशति पश्यति आस्वादयति जिघ्रति वा सर्वमेव श्रीभगवा-न्वासुदेव इत्येवं ग्रहाविष्टबुद्धितया समर्पितसर्वात्मभावो मद्भक्तः एतादृशः सन्नेतद्यथोक्तं क्षेत्रज्ञानज्ञेयानां याथात्म्यं विज्ञाय मद्भा-वाय परमात्मभावाय मोक्षायोपपद्यते योग्यो भवतीत्यर्थः ॥ १८ ॥ सप्तमे ईश्वरस्य द्वे प्रकृती परापरे क्षेत्रक्षेत्रज्ञलक्षणे उपन्यस्य

६ श्रीधरीव्याख्या ।

उक्तं क्षेत्रादिकमधिकारिफलसहितमुपसंहरति—इतीति । इत्येवं क्षेत्रं महाभूतादिधृत्यन्तं तथा ज्ञानं च अमानित्वादितत्त्वज्ञानार्थ-

७ अभिनवगुप्ताचार्यव्याख्या ।

रुक्ता । एतत्क्षेत्रं ज्ञानक्षेत्रात्मकं त्रयं यो वेत्ति स एव मद्भक्तः सच मद्भावमेति ॥ १२ ॥ १३ ॥ १४ ॥ १५ ॥ १६ ॥ १७ ॥ १८ ॥ एतच्छब्दार्थं कृत्वा परीक्षा क्रियते—प्रकृतिमित्यादिना । कार्यकरणप्रकृतिरूप्यनादिः कारणान्तराभावात् । विकाराः पदादयः । प्रकृति-

१ श्रीमच्छंकरभाष्यम् ।

लक्षणे । एतद्योनीनि भूतानीति चोक्तम् । क्षेत्रक्षेत्रज्ञप्रकृतिद्वययोनित्वं कथं भूतानामित्ययमर्थोऽधुनो-
च्यते—प्रकृतिमिति । प्रकृतिं पुरुषं चैवेश्वरस्य प्रकृती तौ प्रकृतिपुरुषावुभावप्यनादी विद्धि । न विद्यत
आदिर्ययोस्तावनादी । नित्यत्वादीश्वरस्य तत्प्रकृत्योरपि युक्तं नित्यत्वेन भवितुम् । प्रकृतिद्वयवत्त्व-
मेव हीश्वरस्येश्वरत्वम् । याभ्यां प्रकृतिभ्यामीश्वरो जगदुत्पत्तिस्थितिप्रलयहेतुस्ते द्वे अनादी सत्यौ
संसारस्य कारणम् । न आदी अनादी इति तत्पुरुषसमासं केचिद्वर्णयन्ति । तेन हि किलेश्वरस्य
कारणत्वं सिध्यति । यदि पुनः प्रकृतिपुरुषावेव नित्यौ स्यातां तत्कृतमेव जगत्तेश्वरस्य जगतः कर्तृ-
त्वम् । तदसत्, प्राक्प्रकृतिपुरुषयोरुत्पत्तेरीशितव्याभावादीश्वरस्यानीश्वरत्वप्रसङ्गात् । संसारस्य

२ आनन्दगिरिव्याख्या ।

त्वमित्याह—एतदिति । भूतानामिव प्रकृत्योरपि प्रकृत्यन्तरापेक्षयानवस्थानाच्च भूतयोनितेति शङ्कते—क्षेत्रेति ।
तत्राकृताभ्यामगमादिवारणाय बन्धस्य निदानज्ञानार्थमात्मनो विक्रियावत्त्वादोषनिरासार्थं च प्रकृतिपुरुषयोरनादित्वं
क्षेत्रत्वेनोक्तानां प्रकृतिप्रति विकारभावं च दर्शयति—अयमर्थ इति । स च यो यत्स्वभावश्चेत्युद्दिष्टं व्याचष्टे—
प्रकृतिमिति । ईश्वरस्यापरा प्रकृतिरत्र प्रकृतिशब्देनोक्ता परा तु प्रकृतिर्जीवाख्या पुरुषशब्देन विवक्षितेति व्याक-
रोति—ईश्वरस्येति । तयोरनादित्वं व्युत्पादयति—नेत्यादिना । तत्र युक्तिमाह—नित्यत्वादीश्वरस्येति ।
ईश्वरस्योक्तप्रकृतिद्वयवत्त्वं कथमित्याशङ्क्याह—प्रकृतीति । तस्य जगज्जन्मादौ स्वातन्त्र्यमेवेश्वरत्वं न प्रकृतिद्वयवत्त्व-
मित्याशङ्क्याह—याभ्यामिति । प्रकृत्योरनादित्वं कुत्रोपयुक्तमित्याशङ्क्याह—ते इति । मतान्तरमाह—नेत्या-
दिना । तयोर्मूलकारणत्वाभावे कस्य तदेष्टव्यमित्याशङ्क्याह—तेन हीति । प्रकृत्योरेव मूलकारणत्वे श्रुतिस्मृति-
सिद्धमीश्वरस्य तथात्वं न स्यादित्याह—यदीति । प्रकृतिद्वयस्य कार्यत्वपक्षं प्रत्याह—तदसदिति । किंच प्रकृति-

३ नीलकण्ठव्याख्या (चतुर्धरी) ।

ज्ञानाज्ञानशब्दिता अमानित्वमानित्वादयः पुरुषश्च उक्तः । इदानीं क्षेत्रक्षेत्रज्ञयोर्मध्ये यस्माद्यज्जायते तच्च क्षेत्रज्ञस्य
प्रभावश्चेति द्वयं वक्तव्यं तत्राद्यं विवृणोति त्रिभिः—प्रकृतिमिति । सप्तमाध्यायेऽष्टया या प्रकृतिरपरा उक्ता सात्र

४ मधुसूदनीव्याख्या ।

हेतुत्वकथनेन यद्विकारि यतश्च यदिति प्रकृतिमित्यादि द्वाभ्यां प्रपञ्च्यते । स च यो यत्प्रभावश्चेति तु पुरुष इत्यादिद्वाभ्यामिति
विवेकः । तत्र सप्तमे ईश्वरस्य द्वे प्रकृती परापरे क्षेत्रक्षेत्रज्ञलक्षणे उपन्यस्य एतद्योनीनि भूतानीत्युक्तं, तत्रापरा प्रकृतिः
क्षेत्रलक्षणा परा तु जीवलक्षणेति तयोरनादित्वमुक्त्वा तदुभययोनित्वं भूतानामुच्यते । प्रकृतिमिति प्रकृतिर्मायाख्या त्रिगुणा-
त्मिका पारमेश्वरी शक्तिः क्षेत्रलक्षणा या प्रागपरा प्रकृतिरित्युक्ता । या तु परा प्रकृतिर्जीवाख्या प्रागुक्ता स इह पुरुष
इत्युक्त इति न पूर्वापरविरोधः । प्रकृतिं पुरुषं च उभावपि अनादी एव विद्धि । न विद्यत आदिः कारणं ययोस्तौ । तथा

५ भाष्योत्कर्षदीपिका ।

एतद्योनीनि भूतानीत्युक्तं तत्र प्रकृतिद्वयनिरूपणार्थमारब्धेऽस्मिन्नध्याये इदं शरीरमिति द्वाभ्यां क्षेत्रक्षेत्रज्ञलक्षणप्रकृतिद्वयस्वरूपं
निर्दिश्य तत्क्षेत्रं यच्च यादव्चेत्यादिना तत्प्रतिपादितं प्रतिज्ञातं, ततो महाभूतानीत्यादिना यच्च यादव्चेति प्रतिपाद्य स च यो यत्प्रभा-
वश्चेति पुरुष इति द्वाभ्यां प्रतिपादयितुमादौ एतद्योनीनि भूतानीति निरूपणाय प्रतिज्ञातं यद्विकारि यतश्च यदिति प्रतिपादयति—
प्रकृतिमिति द्वाभ्याम् । प्रकृतिरीश्वरस्य हि विकारकारणशक्तिस्त्रिगुणात्मिका माया 'मायां तु प्रकृतिं विद्यान्मायिनं तु मोहेश्वरं' ।
'दैवी ह्येषा गुणमयी मम माया दुरत्यया' इति श्रुतिस्मृतिभ्यां पुरुषः क्षेत्रज्ञलक्षणा परा प्रकृतिः तौ प्रकृतिपुरुषावुभावपि अनादी एव
नतु सादी इति विद्धि । नैकस्यापि सादित्वमिति द्रवयितुमुभावपीत्युक्तं । न विद्यते आदिः कारणं ययोस्तावनादी । ईश्वरस्य नित्यत्वात्त-
त्प्रकृत्योरपि तथात्वेन भवितुं युक्तम् । संसारात्पादनोपयुक्तमनादित्वं ययोस्ताभ्यां प्रकृतिभ्यामीश्वरस्य जगदुत्पत्तिस्थितिप्रलयहे-
तुत्वसंपत्त्या तद्वयवत्त्वमेव तत्त्वेश्वरत्वम् । नतु प्रकृतिपुरुषयोरनादित्वे तयोरेव जगत्कर्तृत्वं नेश्वरस्य तयोरादिमत्त्वे त्वीश्वरस्य तत्क-
र्तृत्वं सिध्यतीत्यतो न अनादीति तत्पुरुषसमासो वक्तव्य इति चेन्न । प्रकृतिपुरुषयोरुत्पत्तेः प्रागीशितव्याभावादीश्वरस्यानीश्वरत्व-
प्रसङ्गात् । संसारस्य निनिमित्तत्वे मुक्तानामपि संसारापत्तेरनिषेधादनिर्मोक्षप्रसङ्गेन शास्त्रानर्थक्यप्रसङ्गात् । तदुदात्तत्वं बन्धस्या-
भावेन तद्विवृत्त्यात्मनो मोक्षस्याभावात् बन्धमोक्षाभावप्रसङ्गाच्च । प्रकृतिपुरुषयोरनादित्वे विकाराणां गुणानां च प्रकृतिकार्यत्वादात्म-

६ श्रीधरीव्याख्या ।

दर्शनान्तम् । ज्ञेयं च 'अनादिमत्परं ब्रह्म' इत्यादि 'विष्ठितम्' इत्यन्तम् । वसिष्ठादिभिर्विस्तरेणोक्तं सर्वमपि मया संक्षेपेणोक्तम् ।
एतच्च पूर्वाध्यायोक्तलक्षणो मद्भक्तो विज्ञाय मद्भावाय ब्रह्मत्वायोपपद्यते योग्यो भवति ॥ १८ ॥ तदेवं 'तत्क्षेत्रं यच्च यादव्क्' इत्येता-
वन्नपञ्चितम् । इदानीं तु 'यद्विकारि यतश्च यत्' । स च यो यत्प्रभावश्च' इत्येतत्पूर्वं प्रतिज्ञातमेव प्रकृतिपुरुषयोः संसारेहेतुत्वकथनेन
प्रपञ्चयति—**प्रकृतिमिति पञ्चभिः** । तत्र प्रकृतिपुरुषयोरानिमित्तत्वे तयोरपि प्रकृत्यन्तरेण भाव्यमित्यनवस्थापत्तिः स्यात् । अतस्माद्-

कार्यकरणकर्तृत्वे हेतुः प्रकृतिरुच्यते ।

पुरुषः सुखदुःखानां भोक्तृत्वे हेतुरुच्यते ॥ २० ॥

१ श्रीमच्छांकरभाष्यम् ।

निर्निमित्तत्वेऽनिर्मोक्षत्वप्रसङ्गाच्छास्त्रानर्थक्यप्रसङ्गाद्बन्धमोक्षाभावप्रसङ्गाच्च । नित्यत्वे पुनरीश्वरस्य प्रकृत्योः सर्वमेतदुपपन्नं भवेत् । कथं, विकारांश्च गुणांश्चैव वक्ष्यमाणान्विकारान्बुद्ध्यादिदेहेन्द्रियान्तान्गुणांश्च सुखदुःखमोहप्रत्ययाकारपरिणतान्विद्धि जानीहि प्रकृतिसंभवान्प्रकृतिरीश्वरस्य विकार-कारणशक्तिस्त्रिगुणात्मिका माया सा संभवो येषां विकाराणां गुणानां च तान्विकारान्गुणांश्च विद्धि प्रकृतिसंभवान्प्रकृतिपरिणामान् ॥१९॥ के पुनस्ते विकारा गुणाश्च प्रकृतिसंभवाः—कार्येति । कार्यकर-

२ आनन्दगिरिव्याख्या ।

द्वयमनपेक्षेश्वरस्य संसारहेतुत्वे स्वातन्त्र्यानुक्तानामपि ततः संसारात्तरनिषेधान्मोक्षशास्त्राप्रामाण्याच्च तस्यैव संसार-हेतुतेत्याह—संसारस्येति । निर्निमित्तत्वं प्रकृतिद्वयापेक्षामृते परस्यैव निमित्तत्वमिति यावत् । किंच कार्यत्वे प्रकृत्योस्तदुदयात्पूर्वं बन्धाभावे तद्विश्लेषात्मनो मोक्षस्याभावात्कदाचिदुभयाभावे पुनस्तदप्रसङ्गाच्च प्रकृतिद्वयस्य कार्यतेत्याह—बन्धेति । प्रकृत्योर्मूलकारणत्वे नानुपपत्तिरित्याह—नित्यत्व इति । स्वपक्षे दोषाभावं प्रश्नपूर्वकं प्रपञ्चयति—कथमित्यादिना । संभवः सत्ताप्रापको हेतुः । प्रकृतेरनादित्वे विकाराणां गुणानां च तत्कार्यत्वादात्मनो निर्विकारत्वं निर्गुणत्वं च सिध्यतीति भावः ॥ १९ ॥ विकाराणां गुणानां प्रकृतेश्च स्वरूपमाकाङ्क्षाद्वारा निर्णेतुमुत्तरश्लोक-पूर्वार्धं पातयति—के पुनरिति । पुरुषस्यानादित्वकृतं बन्धहेतुत्वमाह—पुरुष इति । पूर्वार्धं व्याचष्टे—कार्यमित्या-

३ नीलकण्ठव्याख्या (चतुर्थरी) ।

प्रकृतिः । या तु जीवभूता परा प्रकृतिरुक्ता सात्र पुरुषशब्देनोच्यते । एतौ हि संप्रुक्तौ संसारं जनयतः । वियोगश्च तयोर्मोक्षः । तत्र तावुभावप्यनादी विद्धि । तयोरादिमत्त्वे संसारस्याकस्मिकत्वापातात् कृतहानाकृताभ्यागमप्रसङ्गश्चे-त्यन्यत्र विस्तरः । विकारान् इच्छादीन् गुणान् बुद्धीन्द्रियादींश्च प्रकृतिसंभवान् विद्धि ॥ १९ ॥ उभयोरपि संसारं प्रति कारणत्वे द्वारमाह—कार्येति । कार्यं शरीरं तदारम्भकाणि भूतानि विषयाश्च । कारणं त्रयोदशेन्द्रि-याणि तदाश्रिताश्च सुखदुःखमोहात्मका गुणाश्च । करणेति पाठेऽपि स एवार्थः । एतयोः कार्यकारणयोः कर्तृत्वे निमित्ते

४ मधुसूदनीव्याख्या ।

प्रकृतेरनादित्वं सर्वजगत्कारणत्वात्, तस्या अपि कारणतापेक्षत्वेऽनवस्थाप्रसङ्गात्, पुरुषस्यानादित्वं तद्धर्मधर्मप्रयुक्तत्वात्, कृत्स्नस्य जगतः जातस्य हर्षशोकभयसंप्रतिपत्तेः अन्यथा कृतहान्यकृताभ्यागमप्रसङ्गात् । यतः प्रकृतिरनादिः अतस्तस्या भूत-योनिवत्सुक्तं प्रागुपपद्यत इत्याह—विकारानिति । विकारांश्च षोडश पञ्चमहाभूतान्येकादशेन्द्रियाणि च, गुणांश्च सत्त्वं-रजस्तमोरूपान् सुखदुःखमोहान् प्रकृतिसंभवानेव प्रकृतिकारणकानेव विद्धि जानीहि ॥ १९ ॥ विकाराणां प्रकृतिसंभवत्वं विवेचयन् पुरुषस्य संसारहेतुत्वं दर्शयति—कार्येति । कार्यं शरीरं करणानीन्द्रियाणि तत्स्थानि त्रयोदश देहारम्भकाणि

५ भाष्योत्कर्षदीपिका ।

नो निर्विकारत्वं निर्गुणत्वं च सिध्यति । इदमेवाभिप्रेत्याह । विकारान्वक्ष्यमाणान् बुद्ध्यादिदेहेन्द्रियान्तान् गुणांश्चैव सुखदुःखमोहप्रत्य-याकारपरिणतान् सत्त्वरजस्तमःसंज्ञान् प्रकृतिसंभवान् त्रिगुणात्मिकमायापरिणामान् विद्धि जानीहि । पुरुषं च विद् हि विद्मतीति पुरुषादिशब्दाद्वृत्त्या उत्तरार्धस्थविद्मीत्यस्य संबन्धेन योज्यम् । तेन नित्यज्ञानस्वरूपस्य विवक्षितत्वात्पुरुषशब्दस्य कार्यकरणसं-घाते प्रसिद्धेस्तस्य च सादित्वात्कथमनादित्वमिति शङ्का न प्रभवतीति छिद्रकल्पना तु पूर्वं महता प्रयत्नेन संवातात्पुरुषवैलक्षण्य-प्रतिपादनादस्याः शङ्काया एवाभावात्सर्वज्ञैराचार्यैः कथं कर्तव्येति तदकरणात्तेषां न्यूनतान् शङ्कनीया ॥ १९ ॥ के पुनर्विकारा गुणाश्च प्रकृतिसंभवा इत्याकाङ्क्षयां तावदर्शयन् प्रकृतेः संसारहेतुत्वं दर्शयति—कार्येति । कार्यं शरीरम् । कार्यग्रहणेन शरीरा-रम्भकाणि भूतानि विषयाश्च गृह्यन्ते । करणानि देहस्थानि । ज्ञानेन्द्रियपञ्चकं कर्मेन्द्रियपञ्चकं मनो बुद्धिरहंकारश्चेति त्रयोदश । करणग्रहणेन करणाश्रितत्वात्सुखदुःखमोहात्मका गुणा गृह्यन्ते । तेषां कार्यकरणानां कर्तृत्वे उत्पादकत्वे प्रकृतिरारम्भक-त्वेन हेतुः कारणमुच्यते । एवं कार्यकरणकर्तृत्वेन संसारस्य कारणं प्रकृतिरुक्ता । कार्यकारणकर्तृत्वे इति पाठेऽप्यमेवार्थः ।

६ श्रीधरीव्याख्या ।

भावनादी विद्धि । अनोदेरीश्वरस्य शक्तिवत्प्रकृतिरनादिः, पुरुषोऽपि तदंशत्वादानादिरेव, अत्र च परमेश्वरस्य तच्छक्तीनां चाना-दित्वं नित्यत्वं च श्रीमच्छांकरभगवद्भाष्यकृद्भिरिति प्रकथनेनोपपादितमिति ग्रन्थबाहुल्याच्चास्माभिः प्रतन्यते । विकारांश्च देहेन्द्रियादीन्-गुणांश्च गुणपरिणामान्सुखदुःखमोहादीन्प्रकृतेः संभवान्संभूतान्विद्धि ॥ १९ ॥ विकाराणां प्रकृतिसंभवत्वं दर्शयन्पुरुषस्य संसारहेतुत्वं दर्शयति—कार्यकारणेति । कार्यं शरीरम्, कारणानि सुखदुःखाधनानीन्द्रियाणि, तेषां कर्तृत्वे तदाकारपरिणामे प्रकृतिहेतु-

१ श्रीमच्छांकरमाध्यम् ।

णकर्तृत्वे कार्यं शरीरं करणानि तत्स्थानि त्रयोदश । देहस्यारम्भकाणि भूतानि विषयाश्च प्रकृतिसंभवा विकाराः पूर्वोक्ता इह कार्यग्रहणेन गृह्यन्ते । गुणाश्च प्रकृतिसंभवाः सुखदुःखमोहात्मकाः करणाश्रयत्वात्करणग्रहणेन गृह्यन्ते । तेषां कार्यकरणानां कर्तृत्वमुत्पादकत्वं यत्कर्तृत्वकरणकर्तृत्वं तस्मिन्कार्यकरणकर्तृत्वे हेतुः कारणमारम्भकत्वेन प्रकृतिरुच्यते । एवं कार्यकरणकर्तृत्वेन संसारस्य करणं प्रकृतिः । कार्यकारणकर्तृत्वं इत्यस्मिन्नपि पाठे कार्यं यद्यस्य विपरिणामस्तत्तस्य कार्यं विकारो विकारि कारणं तयोर्विकारविकारिणोः कार्यकारणयोः कर्तृत्व इति । अथवा षोडश विकाराः कार्यं, सप्त प्रकृतिविकृतयः कारणं, तान्येव कार्यकारणान्युच्यन्ते । तेषां कर्तृत्वे हेतुः प्रकृतिरुच्यत आरम्भकत्वेनैव । पुरुषश्च संसारस्य कारणं यथा स्यात्तदुच्यते । पुरुषो जीवः क्षेत्रज्ञो भोक्तेति पर्यायः सुखदुःखानां भोग्यानां भोक्तृत्वं उपलब्धत्वे हेतुरुच्यते । कथं पुनरनेन कार्यकरणकर्तृत्वेन सुखदुःखभोक्तृत्वेन च प्रकृतिपुरुषयोः संसारकारणत्वमुच्यत इति । अत्रोच्यते कार्यकरणसुखदुःखरूपेण

२ आनन्दगिरिव्याख्या ।

दिना । ज्ञानेन्द्रियपञ्चकं कर्मेन्द्रियपञ्चकं मनो बुद्धिरहंकारश्चेति त्रयोदश करणानि । तथापि भूतानां विषयाणां च ग्रहणात्कथं तेषां प्रकृतिकार्यतेत्याशङ्क्याह—देहेति । तथापि गुणानामिहाग्रहणान्न प्रकृतिकार्यत्वं तत्राह—गुणाश्चेति । उक्तरीत्या निष्पन्नमर्थमाह—एवमिति । पाठान्तरमनूय व्याख्यापूर्वकमर्थभेदमाह—कार्येत्यादिना । व्याख्यानन्तरमाह—अथवेति । एकादशेन्द्रियाणि पञ्च विषया इति षोडशसंख्याकविकारोऽत्र कार्यशब्दार्थः, महानहंकारो भूततन्मात्राणीति प्रकृतिविकृतयः सप्त कारणं, तेषामारम्भकत्वेन कर्तृत्वेन हेतुराश्रयो मूलप्रकृतिरित्यर्थः । उत्तरार्थस्य तात्पर्यमाह—पुरुषश्चेति । तस्य परमात्मत्वं व्यवच्छिन्नमिति—जीव इति । तस्य प्राणधारणमिति च तदर्थं चेतनत्वमाह—क्षेत्रज्ञ इति । तस्यानौपाधिकत्वं वारयति—भोक्तेति । तयोः संसारकारणत्वमुपपादयितुं शङ्कते—कथमिति । अन्यव्यतिरेकाभ्यां तयोस्तथात्वमित्याह—अत्रेति । तत्र व्यतिरेकं दर्शयति—कार्येति ।

३ नीलकण्ठव्याख्या (चतुर्थरी) ।

सति कर्तृत्वेनेत्यर्थः । हेतुः संसारस्य कारणं प्रकृतिर्भवति । तथा पुरुषः सुखदुःखानां भोक्तृत्वेन संसारस्य हेतुरिति । यदि हि कार्यकारणसुखदुःखस्वरूपहेतुफलात्मना प्रकृतिर्न परिणमेत तदा पुरुषः किमुपलभेत । अनुपलब्ध्वा वा कथं संसारी स्यात् । अनुपलब्ध्वा वा प्रकृतिः कुत्रोपयुज्येत । तस्मादुपलभ्योपलब्धसंयोगः संसारकारणमिति यथाभाष्यं व्याख्यातम् । यद्वा पुरुषस्य कार्यत्वे कारणत्वे कर्तृत्वे च प्रकृतिरेव पुरुषतादात्म्यं प्राप्ता हेतुर्भवति । वह्नितादात्म्यं प्राप्तं लोहं वह्नेश्चतुष्कोणत्वादाविव हेतुर्भवति, तथा प्रकृतेः सुखदुःखभोक्तृत्वे स्वच्छायाप्रदानेन

४ मधुसूदनीव्याख्या ।

भूतानि । विषयाश्चेह कार्यग्रहणेन गृह्यन्ते । गुणाश्च सुखदुःखमोहात्मकाः करणाश्रयत्वात्करणग्रहणेन गृह्यन्ते । तेषां कार्यकरणानां कर्तृत्वे तदाकारपरिणामे हेतुः कारणं प्रकृतिरुच्यते महर्षिभिः । कार्यकारणेति दीर्घपाठेऽपि स एवार्थः । एवं

५ भाष्योत्कर्षदीपिका ।

यद्वा एकादशेन्द्रियाणि पञ्चविषयाः षोडशविकाराः कार्यं महानहंकारो भूततन्मात्राणि पञ्चेति सप्तप्रकृतिविकृतयः कारणं तेषां कर्तृत्वे हेतुः प्रकृतिरुच्यते इत्यर्थः । एवमपरप्रकृतेः संसारकारणत्वं प्रदर्श्य परप्रकृतेस्तत्कारणत्वं दर्शयति । पुरुषः जीवः क्षेत्रज्ञः सुखदुःखानां भोग्यानां भोक्तृत्वं उपलब्धत्वे हेतुरुच्यते । तथाच कार्यकारणसुखदुःखरूपेण हेतुफलात्मना प्रकृतेः परिणामाभावे पुरुषस्य च चेतनस्य तदुपलब्धत्वेऽसति संसारो न संभवतीत्यतः प्रकृतिपुरुषयोः कार्यकारणकर्तृत्वेन सुखदुःखभोक्तृत्वेन च संसारकारणत्वमिति । संसारश्च सुखदुःखभोगः पुरुषस्य च सुखदुःखानां भोक्तृत्वं संसारित्वम् । अन्ये तु यथाभाष्यं व्याख्यातमित्युक्त्वा वर्णयन्ति । यद्वा पुरुषस्य कार्यत्वे कारणत्वे कर्तृत्वे च प्रकृतिरेव पुरुषतादात्म्यं प्राप्ता हेतुर्भवति । तथा प्रकृतेः सुखदुःखभोक्तृत्वे स्वच्छायाप्रदाने पुरुषः कारणं कार्यत्वादयः प्राकृतदेहेन्द्रियबुद्धिधर्माः सन्तश्चिदात्मन्यारोप्यन्ते गौरोहमसुष्य पुत्रोऽहं काणोऽहं खजोऽहं करोम्यहमकार्षमहमिति तथा चिच्छायापन्ना बुद्धिः चेतयाम्यहं सुखदुःखादीउपलभे इति मन्यते । सोऽयं प्रकृतिपुरुषयोरन्योन्यधर्माभ्यासः संसारस्य कारणमित्युपपादितं भवति । सांख्याभिमतं पुरुषस्य भोक्तृत्वमपि निरस्तं भवति । अन्यथा प्रकृतिः कर्त्री पुरुषो भोक्तेति कर्तृत्वभोक्तृत्वयोर्वैयधिकरण्यमापद्येत । नच भोक्तुर्निर्विकारित्वमपि वक्तुं शक्यमिति । अत्रे-

६ श्रीधरीव्याख्या ।

च्यते कपिलादिभिः । पुरुषो जीवस्तत्कृतसुखदुःखानां भोक्तृत्वे हेतुरुच्यते । अयं भावः—यद्यप्यचेतनायाः प्रकृतेः स्वतः कर्तृत्वं न संभवति, तथा पुरुषस्याप्यविकारिणो भोक्तृत्वं न संभवति, तथापि कर्तृत्वं नाम क्रियानिर्वर्तकत्वम् तच्चाचेतनस्यापि चेतनादृष्टव-

पुरुषः प्रकृतिस्थो हि भुङ्क्ते प्रकृतिजान्गुणान् ।

कारणं गुणसङ्गोऽस्य सदस्यो निजन्मसु ॥ २१ ॥

१ श्रीमच्छांकरभाष्यम् ।

हेतुः कलात्मना प्रकृतेः परिणामाभावे पुरुषस्य चेतनस्यासति तदुपलब्धत्वे कुतः संसारः स्यात् । यदा पुनः कार्यकरणसुखदुःखरूपेण हेतुफलात्मना परिणतया प्रकृत्या भोग्यया पुरुषस्य तद्विपरी- तस्य भोक्तृत्वेनाविद्यारूपः संयोगः स्यात्तदा संसारः स्यादिति । अतो यत्प्रकृतिपुरुषयोः कार्यकर- णकर्तृत्वेन सुखदुःखभोक्तृत्वेन च संसारकारणत्वमुक्तं तद्युक्तमुक्तम् । कः पुनरयं संसारो नाम, सुख- दुःखसंभोगः संसारः पुरुषस्य च सुखदुःखानां संभोक्तृत्वं संसारित्वमिति ॥ २० ॥ यत्पुरुषस्य सुख- दुःखानां भोक्तृत्वं संसारित्वमित्युक्तं तस्य तर्कनिमित्तमित्युच्यते—पुरुष इति । पुरुषो भोक्ता प्रकृ-

२ आनन्दगिरिव्याख्या ।

नहि नित्यमुक्तस्यात्मनः स्वतः संसारोऽस्तीत्यर्थः । इदानीमन्यथाह—यदेति । अन्वयादिफलमुपसंहरति—अत इति । आत्मनोऽविक्रियस्य संसरणं नोचितमित्याक्षिपति—कः पुनरिति । सुखदुःखान्यतरसाक्षात्कारो भोगः स चाविक्रियस्यैव द्रष्टुः संसारस्तथाविधभोक्तृत्वमस्य संसारित्वमित्युत्तरमाह—सुखेति । श्लोकव्याख्यासमाप्ताविति शब्दः ॥ २० ॥ श्लोकान्तरं प्रश्नोत्तरत्वेनावतारयति—यदिति । निमित्तं वक्तुमादौ संसारित्वमस्याविवेक्याध्यासादित्याह— पुरुष इति । यस्मात्प्रकृतिमात्मत्वेन गतस्तस्माद्भुङ्क्ते इति योजना । गुणविषयं भोगमभिनयति—सुखीति । अवि-

३ नीलकण्ठव्याख्या (चतुर्थी) ।

पुरुषः कारणम् वह्निरिव लोहस्य स्वच्छायाप्रदानेन दग्धत्वे । तथाहि कार्यत्वादयः प्राकृतदेहेन्द्रियबुद्धिधर्माः सन्तश्चिदात्मन्यारोप्यन्ते गौरोऽहमसुष्यपुत्रोऽहं काणोऽहं खञ्जोऽहं करोम्यहमकार्षमहमिति । तथा चिच्छायापन्ना बुद्धिश्चेतयाम्यहं सुखदुःखादीनुपलभे इति मन्यते । सोऽयं प्रकृतिपुरुषयोरन्योन्यधर्माध्यासः संसारस्य कारणमित्यु- पपादितं भवति । सांख्याभिमतं पुरुषस्य भोक्तृत्वमपि निरस्तं भवति । अन्यथा प्रकृतिः कर्त्री पुरुषो भोक्तेति कर्तृत्वभोक्तृत्वयोर्वैयधिकरण्यमापद्येत । नच भोक्तुः पुरुषस्य निर्विकारत्वमपि वक्तुं शक्यमित्यन्यत्र विस्तारः । द्वन्द्वान्ते श्रूयमाणं पदं प्रत्येकमभिसंबन्ध्यत इति त्वप्रत्ययस्य पूर्वाभ्यामपि संबन्धे कार्यत्वं कारणत्वं कर्तृत्वं चेति विग्रहः । द्वन्द्वैकवद्भावश्च 'प्रातिपदिकार्थलिङ्गपरिमाणवचनमात्रे प्रथमा' इत्यादिवत् ॥ २० ॥ ननु यथा बौद्धं कर्तृत्वं पुंस्यारोप्यते एवं पौंशं भोक्तृत्वं बुद्धावस्त्वित्येतं भ्रमं वारयति—पुरुष इति । हि प्रसिद्धम् । प्रकृतिस्यः

४ मधुसूदनीव्याख्या ।

प्रकृतेः संसारकारणत्वं व्याख्याय पुरुषस्यापि यादृशं तत्तदाह—पुरुष इति । पुरुषः क्षेत्रज्ञः परा प्रकृतिरिति प्राग्व्याख्यातः स सुखदुःखानां सुखदुःखमोहानां भोग्यानां सर्वेषामपि भोक्तृत्वे वृत्त्युपरक्तोपलभ्ये हेतुर्न्यते ॥ २० ॥ यत्पुरुषस्य सुख- दुःखभोक्तृत्वं संसारित्वमित्युक्तं तस्य किं निमित्तमित्युच्यते—पुरुष इति । प्रकृतिर्माया तां मिथ्यैव तादात्म्येनोपगतः

५ भाष्योत्कर्षदीपिका ।

दमवधेयम् । यथा मूलं व्याख्यानकर्तृणां सर्वज्ञानं भाष्यकृतां व्याख्याने सांख्यमतस्येश्वरानधिष्ठितं जडं प्रधानं कर्तुं चेतनश्च भोक्तृ- त्वेन रूपस्य नास्ति प्रवेशः प्रकृतिरीश्वरस्य हि विकारकारणशक्तिस्त्रिगुणात्मिका माया पुरुषः जीवः क्षेत्रज्ञ इत्येवं तैरुक्तत्वात् । उत्तर- श्लोके पुरुषो भोक्ता प्रकृतिस्थः प्रकृतावविद्यालक्षणायां स्थित इत्यादिवक्ष्यमाणत्वाच्च । तथाचाविद्यैक्याध्यासादात्मनो भोक्तृत्वेन संसारित्वमिति वस्तुतो निर्विकारत्वं दुर्निवारम् । यद्यपि प्रकृतिस्थस्य कर्तृत्वभोक्तृत्वे तथापि कर्तृत्वे उपाधिप्राधान्यात्प्रकृतेः कर्तृत्वमुच्यते । भोक्तृत्वे तूपहितस्य प्राधान्याज्जीवस्य भोक्तृत्वमतो न वैयधिकरण्यदोषोऽपीत्यादिसर्वे भाष्यादेव लभ्यत इत्यतोऽध्याहारेण छिद्रकल्पनया च भाष्यतिरिक्तव्याख्यानप्रदर्शनं नोचितमिति । एतेन कार्यं यज्ञब्रह्महत्यादि कारणं पुरोडाशशल्ङ्गादि कर्तृत्वं साधनप्रयोक्तृत्वं तच्च तच्च तच्चेति द्वन्द्वे एकवद्भावः । हेतुः प्रकृतिरुच्यते एवं चैत्प्रकृतेरेव स्वर्गेनरकादि भवेद्य जीवस्य । तथाच बन्धाभावान्न मोक्षे जीवानां प्रयत्नः स्यादित्यत आह । पुरुषइत्यादिकाः पूर्वोत्तरप्रकरणानुरोधविनिर्मुक्ता भाष्यबहिर्भूताः कल्पना निराकृता वेदितव्याः ॥ २० ॥ पुरुषस्य सुखदुःखभोक्तृत्वलक्षणसंसारित्वं किंनिमित्तमिति चेत् अविद्यैक्याध्यासनिमित्तमित्याह—पुरुष इति । हि यस्मात्पुरुषो भोक्ता प्रकृतावविद्यालक्षणायां स्थितस्तदैक्याध्यासं प्राप्तस्तस्मात्सुखी दुःखी भूदः

६ श्रीधरीव्याख्या ।

शाचैतन्याधिष्ठितत्वात्संभवति । यथा बह्वैरुर्ध्वज्वलनम्, वायोस्तिथ्येगमनम्, वत्सादृष्टवशात्तत्तन्यपयसः क्षरणमित्यादि । अतः पुरुष- संनिधानात्प्रकृतेः कर्तृत्वमुच्यते । भोक्तृत्वं च सुखदुःखसंवेदनम् । तच्चेतनधर्म एवेति संनिधानात्पुरुषस्य भोक्तृत्वमुच्यत इति ॥ २० ॥ तथाप्यविकारिणो जन्मरहितस्य भोक्तृत्वं कथमित्यत आह—पुरुष इति । हि यस्मात्प्रकृतिस्यः तत्कार्यदेहे तादात्म्येन

१ श्रीमच्छंकरभाष्यम् ।

तिस्रः प्रकृतावविद्यालक्षणायां कार्यकारणरूपेण परिणतायां स्थितः प्रकृतिस्थः प्रकृतिमात्मत्वेन गत इत्येतद्वि यस्मात्तस्माद्भुङ्क्ते उपलभत इत्यर्थः । प्रकृतिजान्प्रकृतितो जानात्सुखदुःखमोहाकाराभिव्यक्तान्गुणान्सुखी दुःखी मूढः पण्डितोऽहमित्येवम् । सत्यामप्यविद्यायां सुखदुःखमोहेषु गुणेषु भुज्यमानेषु यः सङ्ग आत्मभावः संसारस्य स प्रधानं कारणं जन्मनः “स यथाकामो भवति तत्कतुर्भवति” इत्यादिश्रुतेः । तदेतदाह कारणं हेतुर्गुणसङ्गो गुणेषु सङ्गोऽस्य पुरुषस्य भोक्तुः, सदसद्योनिजन्मसु सत्यश्चासत्यश्च योनयः सदसद्योनयस्तासु सदसद्योनिषु जन्मानि सदसद्योनिजन्मानि तेषु सदसद्योनिजन्मसु विषयभूतेषु कारणं गुणसङ्गः । अथवा सदसद्योनिजन्मस्वस्य संसारस्य कारणं गुणसङ्ग इति संसारपदमध्याहार्यम् । सद्योनयो देवादियोनयोऽसद्योनयः पश्वादियोनयः । सामर्थ्यात्सदसद्योनयो मनुष्ययोनयोऽप्यविरुद्धा द्रष्टव्याः । एतदुक्तं भवति । प्रकृतितत्त्वाख्याऽविद्या गुणेषु

२ आनन्दगिरिव्याख्या ।

द्याया भोगहेतुत्वात्किं कारणान्वेषणयेत्याशङ्क्याह—सत्यामपीति । सङ्गस्य जन्मादां संसारं प्रधानहेतुत्वे मानमाह—स यथेति । उक्तेऽर्थे द्वितीयाधर्मवतार्यं व्याचष्टे—तदेतदित्यादिना । साध्याहारं योजनान्तरमाह—अथवेति । सदसद्योनीर्विविच्य व्याचष्टे—सद्योनय इति । योनिद्वयनिर्देशान्मध्यवर्तित्यो मनुष्ययोनयोऽपि ध्वनिता इत्याह—सामर्थ्यादिति । सङ्गस्य संसारकारणत्वे नाविद्यायास्तत्कारणत्वमेकसादेव हेतोस्तदुपपत्तेरित्याशङ्क्याह—एतदिति ।

३ नीलकण्ठव्याख्या (चतुर्थी) ।

देहेन्द्रियमनःसंघातमध्यारूढस्तत्तादात्म्यं गत इत्यर्थः । प्रकृतिजान् सुखदुःखमोहात्मकान् गुणान् भुङ्क्ते उपलभते । यदा तु सुषिसमाधिमूर्च्छादौ प्रकृतिस्थत्वं नास्ति तदा न सुखादीनुपलभते तेनोपाधिगतान्येव सुखादीनि तदभावेन प्रतीयन्त इति सिद्धम् । श्रुतिरपि ‘आत्मेन्द्रियमनोयुक्तं भोक्तेत्याहुर्मनीषिणः’ इतीन्द्रियमनोयोगादेवात्मनि भोक्तृत्वं दर्शयन्ती शुद्धस्य केवलस्य भोक्तृत्वं नास्तीति दर्शयति । कुतस्तर्ह्यभोक्तृत्वात् प्राकृतो बन्ध इति तत्राह—कारणमिति । अस्य पुरुषस्य सदसद्योनिजन्मसु तत्र सद्योनिजन्मानो देवाः, असद्योनिजन्मभाजस्तिर्यश्चः स्थावराश्च । सदसद्योनिजन्मानो मनुष्याः । एतेषु त्रिविधं जन्मसु प्राप्येषु अस्य पुंसो गुणसङ्गः सुखादिष्वभिष्वङ्गः कारणं हेतुः । तथाहि सात्विका देवा भवन्ति राजसा मनुष्यास्तामसाश्च पशवस्तेषां तत्तद्योनिप्राप्तौ तद्गुणप्राधान्यमेव कारणम् । वक्ष्यति च ‘ऊर्ध्वं गच्छन्ति सत्वस्थाः’ इत्यादि । यद्वा प्रकृतिस्थो विद्वानविद्वान्वा गुणान्भुङ्क्ते । ‘पश्वादिभिश्राविशेषात्’ इति न्यायात् । तर्हि विद्वानिवाविद्वानपि कुतो न मुच्यते अविद्वानिव विद्वान्वा कुतो न बध्यत इत्याशङ्क्याह—कारणमिति । गुणेषु देहेन्द्रियविषयेषु सङ्गः अहमिदं ममेदमित्यभिनिवेशः स एव जन्मकारणम् । विदुषां

४ मधुसूदनीव्याख्या ।

प्रकृतिस्थो हि एव पुरुषो भुङ्क्ते उपलभते प्रकृतिजान्गुणान् । अतः प्रकृतिजगुणोपलम्भहेतुषु सदसद्योनिजन्मसु सद्योनयो देवाद्यास्तेषु हि सात्त्विकमिष्टं फलं भुज्यते, असद्योनयः पश्वाद्यास्तेषु हि तामसमनिष्टं फलं भुज्यते, सदसद्योनयो धर्माधर्ममिश्रत्वाद्वाङ्मायाया मनुष्यास्तेषु हि राजसं मिष्टं फलं भुज्यते । अतस्तत्रास्य पुरुषस्य गुणसङ्गः सत्त्वरजस्तमोगुणात्मक

५ भाष्योत्कर्षदीपिका ।

पण्डितोऽहमित्येवं प्रकृतेः जातात्सुखदुःखमोहाकाराभिव्यक्तान् गुणान्सत्त्वादीन् भुङ्क्ते उपलभते । प्रकृतिस्थस्तत्कार्ये देहे तादात्म्येन स्थित इति त्वाचार्यैः देहतादात्म्यस्याप्यविद्यातादात्म्याप्यासायत्तत्त्वं मुख्यार्थत्यागापत्तिं चाभिप्रेत्य न व्याख्यातम् । भोक्तृत्वलक्षणं संसारित्वे प्रकृतिस्थत्वं कारणमुक्त्वा जन्मनः प्रधानं कारणमाह—कारणमिति । अस्य पुरुषस्य भोक्तुः सत्यश्चासत्यश्च योनयः सद्योनयो देवादियोनयः असद्योनयः पश्वादियोनयः । योनिद्वयनिर्देशसामर्थ्यान्मध्यवर्तित्यः सदसद्योनयो मनुष्ययोनयोपि द्रष्टव्याः । ताम् जन्मानि तेषु विषयभूतेषु गुणेषु गुणसङ्गः गुणेषु सुखदुःखमोहात्मकेषु विषयेषु भुज्यमानेषु यस्तादात्म्यभाव आसक्तिर्वा स एव सत्यायामप्यविद्यायां प्रधानं कारणमित्यर्थः । ‘स यथाकामो भवति तत्कतुर्भवति यत्कतुर्भवति तत्कर्म कुरुते यत्कर्म कुरुते तदभिपद्यते’ इति श्रुतेः । सदसद्योनिजन्मनस्तस्य संसारस्य गुणसङ्गः कारणमिति संसारपदमध्याहृत्य वा व्याख्येयम् । गुणसङ्गः सत्त्वरजस्तमोगुणात्मकप्रकृतितत्तादात्म्याभिमान इति तु प्रकृतिमात्मत्वेन गतः प्रकृतिस्थ इत्यनेन पौनरुक्त्यमभिप्रेत्याचार्यैर्न व्याख्यातम् । शृणुः शुभाशुभकर्मकारिभिरिन्द्रियैः सङ्गस्य विषयसङ्गाधीनत्वमभिप्रेत्य न प्रदर्शितम् । ‘इन्द्रियेभ्यः परा ह्यर्था’ इति श्रुतेः ।

६ श्रीधरीव्याख्या ।

स्थितः पुरुषः । अतस्तज्जनितात्सुखादीन्भुङ्क्ते । अस्य च पुरुषस्य सतीषु देवादियोनिषु, असतीषु तिर्यगादियोनिषु यानि जन्मानि तेषु

उपद्रष्टाऽनुमन्ता च भर्ता भोक्ता महेश्वरः ।

परमात्मेति चाप्युक्तो देहेऽस्मिन्पुरुषः परः ॥ २२ ॥

१ श्रीमच्छांकरभाष्यम् ।

च सङ्गः कामः संसारस्य कारणमिति । तच्च परिवर्जनायोच्यते । अस्य च निवृत्तिकारणं ज्ञानं वैराग्ये ससंन्यासं गीताशास्त्रे प्रसिद्धम् । तच्च ज्ञानं पुरस्तादुपन्यस्तं क्षेत्रक्षेत्रज्ञविषयम् । यज्ज्ञात्वाभूतमश्नुत इत्युक्तं चान्यापोहेनातद्धर्माभ्यारोपेण च ॥ २१ ॥ तस्यैव पुनः साक्षाच्चिदैशः क्रियते—उपद्रष्टेति । उपद्रष्टा समीपस्थः सन्द्रष्टा स्वयमव्यापृतो यथार्थविग्यजमानेषु यज्ञकर्मव्यापृतेषु तटस्थोऽन्योऽव्या-

२ आनन्दगिरिव्याख्या ।

अविद्योपादानं सङ्गो निमित्तमित्युभयोरपि कारणत्वं सिध्यतीत्यर्थः । द्विविधहेतुर्केर्विवक्षितं फलमाह—तच्चेति । ससङ्गस्याज्ञानस्य स्वतोऽनिवृत्तेस्तन्निवर्तकं वाच्यमित्याशङ्क्याह—अस्येति । वैराग्ये सति संन्यासस्तत्पूर्वकं च ज्ञानं सासङ्गज्ञाननिवर्तकमित्यर्थः । उक्ते ज्ञाने मानमाह—गीतेति । अध्यायादौ चोक्ते ज्ञानमुदाहृतमित्याह—तच्चेति । तदेव ज्ञानं यज्ज्ञात्वेत्यादिना न सत्तन्नासदित्यन्तेनान्यमित्यपेक्षेन सर्वतःपाणिपादमित्यादिना चातद्धर्माध्यासोक्त-मित्याह—यज्ज्ञात्वेति ॥ २१ ॥ प्रकृतस्यैव मोक्षहेतोर्ज्ञानस्य साक्षाच्चिदैशोत्तरश्लोकमुत्थापयति—तस्येति । कार्यकारणानां व्यापारवर्ता समीपे स्थितः संनिधिमात्रेण तेषां साक्षीत्येवमर्थत्वेनोपद्रष्टेति पदं व्याचष्टे—समीपस्थ इति । लौकिकस्यैव द्रष्टुरस्यापि स्वव्यापाराविष्टतया निष्क्रियत्वविरोधमाशङ्क्याह—स्वयमिति । स्वव्यापाराद्वे संनिधिरेव द्रष्टृत्वं दृष्टान्तेन स्पष्टयति—यथेति । उपद्रष्टेत्यस्यार्थान्तरमाह—अथवेति । बहूनां द्रष्टृत्वेऽपि

३ नीलकण्ठव्याख्या (चतुर्थी) ।

तु तदभावान्न जन्म । समानेऽपि देहसंबन्धे यदा यक्षो देहाभिमानं धत्ते तदा स एव देहपीडया पीड्यते नतु देहपतिर्जीवः । यदा त्वयं देहाभिमानं धत्ते तदा नेतर इति प्रसिद्धम् । सङ्गस्य बन्धकत्वं नतु सांनिध्यमात्रं बन्धकम् । अतो विद्वद्विदुषोः समानेऽपि देहसंबन्धे सङ्गतदभावकृतो महान् विशेष इति भावः ॥ २१ ॥ सच यो यत्प्रभावश्चेति क्षेत्रज्ञतत्प्रभावौ व्याख्येयत्वेन प्रतिज्ञातौ तत्र क्षेत्रज्ञः प्रागेव वर्णितः तस्येदानीं प्रभावमाह—उपद्रष्टेति । तत्र पूर्वं गुणसङ्गो जन्मकारणमित्युक्तम् । तत्र सङ्गश्चतुर्विधः पुरुषापलोपेन गुणमात्रप्राधान्येन वा

४ मधुसूदनीव्याख्या ।

प्रकृतितादात्म्याभिमान एव कारणं न त्वसङ्गस्य तस्य स्वतः संसार इत्यर्थः । अथवा गुणसङ्गो गुणेषु शब्दादिषु सुखदुःख-मोहात्मकेषु सङ्गोऽभिलाषः काम इति यावत् । स एवास्य सदसद्योनिजन्मसु कारणम् । 'स यथाकामो भवति तत्कतुर्भवति यत्कतुर्भवति तत्कर्म कुरुते यत्कर्म कुरुते तदभिसंपद्यते' इति श्रुतेः । अस्मिन्नपि पक्षे मूलकारणत्वेन प्रकृतितादात्म्याभिमानो द्रष्टव्यः ॥ २१ ॥ तदेवं प्रकृतिमिथ्यातादात्म्यात्युरूपस्य संसारो न स्वरूपेणेत्युक्तं, कीदृशं पुनस्तस्य स्वरूपं यत्र न संभवति संसार इत्याकाङ्क्षायां तस्य स्वरूपं साक्षाच्चिदैशान्माह—उपद्रष्टेति । अस्मिन्प्रकृतिपरिणामे देहे जीवरूपेण वर्तमानोऽपि

५ भाष्योत्कर्षदीपिका ।

अन्ये तु यद्वा प्रकृतिस्थो विद्वान्वा गुणान् भुङ्क्ते । पश्चादिभिश्चाविशेषादितिन्यायात् । तर्हि विद्वानिवाविद्वानपि कुतो न मुच्यते । अविद्वानिव विद्वानपि कुतो न बन्ध्यत इत्याशङ्क्याह—कारणमिति । गुणेषु देहेन्द्रियविषयेषु सङ्गः अहमिदं ममेदमित्यभि-निवेशः स एव जन्म कारणं विदुषां तु तदभावान्न जन्म । समानेऽपि देहसंबन्धे यदा यक्षो देहाभिमानं धत्ते तदा स एव देहपीडया पीड्यते नतु देहपतिर्जीवः । यदा त्वयं देहाभिमानं धत्ते तदा नेतर इति प्रसिद्धम् । सङ्गस्य बन्धकत्वं नतु सांनिध्यमात्रं बन्धकं । अतो विद्वद्विदुषोः समानेऽपि देहसंबन्धे संगतदभावकृतो महाविशेष इति भाव इति वर्णयन्ति । भाष्यकारैस्तु प्रकृतिं पुरुषं चैव विद्वानादी उभावपीत्युपक्रमानुरोधेन पुरुषशब्दार्थप्रदर्शनसामञ्जसमभिप्रेत्यायमर्थो न प्रदर्शितः ॥ २१ ॥ पुरुषमेव साक्षाच्चिदैशति—उपद्रष्टेति । यथा ऋत्विग्यजमानेषु यज्ञकर्मव्यापृतेषु तटस्थोऽन्यो व्यापृतो यज्ञविद्याकुशलतत्त्वापारगुणदोषाणामीक्षिता तथा कार्यकरणानां व्यापारवर्ता समीपे स्थितः सन् स्वयमव्यापृतो द्रष्टा सन्निधिमात्रेण तेषां साक्षी । यद्वा देहचक्षुर्भनोदुज्ज्वात्मानो द्रष्टाः

६ श्रीभरीव्याख्या ।

गुणसङ्गः । गुणैः शुभाशुभकर्मकारिभिरिन्द्रियैः सङ्गः कारणमित्यर्थः ॥ २१ ॥ तदनेन प्रकारेण प्रकृत्यविवेकात्पुरुषस्य संसारो न तु स्वरूपत इत्याशयेन तस्य स्वरूपमाह—उपद्रष्टेति । अस्मिन्प्रकृतिकार्ये देहे च वर्तमानोऽपि पुरुषः परो भिन्न एव न तद्गुणैर्बन्ध्यत इत्यर्थः । तत्र हेतवः—यसादुपद्रष्टा पृथग्भूत एव समीपे स्थित्वा द्रष्टा, तथाऽनुमन्ता अनुमोदितैव संनिधिमात्रेणानुग्राहकः

७ अभिनवगुप्ताचार्यव्याख्या ।

रिति कार्यकारणभावे हेतुः । पुरुषस्तु प्राधान्याद्भोक्ता पुरुष इत्यादि ॥ १९ ॥ २० ॥ २१ ॥ उपद्रष्टेति । प्रकृतिपुरुषयोः पंगवधर्मादिलान्योन्या-

१ श्रीमच्छांकरभाष्यम् ।

पूतो यज्ञविद्याकुशल ऋत्विग्यजमानव्यापारगुणदोषाणामीक्षिता तद्वत्कार्यकरणव्यापारेष्वव्यापृतोऽन्यो विलक्षणस्तेषां कार्यकरणानां सव्यापाराणां सामीप्येन द्रष्टोपद्रष्टा । अथवा देहचक्षुर्मनोबुद्ध्यात्मनो द्रष्टारस्तेषां बाह्यो द्रष्टा देहस्तत आरभ्यान्तरतमश्च प्रत्यक्समीप आत्मा द्रष्टा । यतः परोऽन्तरो नास्ति द्रष्टा सोऽतिशयसामीप्येन द्रष्टृत्वादुपद्रष्टा स्यात् । यज्ञोपद्रष्टृवद्वा सर्वविषयीकरणादुपद्रष्टा । अनुमन्ता चानुमोदनमनुमननं कुर्वन्सु तत्क्रियासु परितोपस्तन्कर्तानुमन्ता च । अथवानुमन्ता कार्यकरणप्रवृत्तिषु स्वयमप्रवृत्तोऽपि प्रवृत्त इव तदनुकूलो विभाव्यते तेनानुमन्ता । अथवा प्रवृत्तान्स्वव्यापारेषु तत्साक्षिभूतः कदाचिदपि न निवारयतीत्यनुमन्ता । भर्ता भरणं नाम देहेन्द्रियमनोबुद्धीनां संहतानां चैतन्यात्मपारार्थ्येन निमित्तभूतेन चैतन्याभासानां यत्स्वरूपधारणं तच्चैतन्यात्मकतमेवेति भर्तात्मेत्युच्यते । भोक्ताऽगुणवन्नित्यचैतन्यस्वरूपेण वुद्धेः सुखदुःखमोहा-

२ आनन्दगिरिव्याख्या ।

कस्योपद्रष्टृत्वं तत्राह—तेषामिति । उपोपसर्गस्य सामीप्यार्थत्वेन प्रत्यगर्थत्वात्तत्रैव सामीप्यावसानात्प्रत्यगात्मा च द्रष्टा चेत्युपद्रष्टा सर्वसाक्षी प्रत्यगात्मेत्यर्थः । उक्तमेव व्यनक्ति—यत इति । यथा यजमानस्य ऋत्विजां च यज्ञकर्मणि गुणं दोषं वा सर्वयज्ञाभिज्ञः सन्नुपद्रष्टा विषयीकरोति तथायमात्मा चिन्मात्रस्वभावः सर्वं गोचरयतीत्युपद्रष्टेति पक्षान्तरमाह—यज्ञेति । अनुमन्ता चेत्येतद्व्याकरोति—अनुमन्तेति । ये स्वयं कुर्वन्तो व्यापारयन्तो भवन्ति तेषु कुर्वन्सु सत्सु यास्तेषां क्रियास्तासु पार्श्वस्थस्य परितोपोऽनुमननं तच्चानुमोदनं तस्य संनिधिमात्रेण कर्ता यः सोऽनुमन्तेत्यर्थः । व्याख्यान्तरमाह—अथवेति । तदेव स्फुटयति—कार्येति । अर्थान्तरमाह—अथवेत्यादिना । भर्तेति पदमादाय किं भरणं नामेति पृच्छति—भर्तेति । तद्रूपं निरूपयन्नात्मनो भर्तृत्वं साधयति—देहेति । भोक्तेत्युक्ते क्रियावत्त्वे प्राप्ते भोगश्चिदवसानतेति न्यायेन विभजते—अग्रीति । विशेषणान्तरमादाय

३ नीलकण्ठव्याख्या (चतुर्थरी) ।

तमन्तर्भाव्य गुणप्राधान्येन वा, गुणानां समप्राधान्येन वा, अप्राधान्येन वेति । तत्राद्ये देहेन्द्रियमनआदिरूपं गुणसंघातमेव आत्मत्वेन पश्यन् भोक्ता भवति यथा चार्वाकादिः । द्वितीये गुणानां प्राधान्यादात्मनि वास्तवकर्तृत्वाद्यभिमानेन कर्मफलानां भर्ता संचेता भवति यथा तार्किकादिः । तृतीये गुणानां समप्राधान्येन गुणगतमपि भोक्तृत्वमसंगेऽप्यात्मनि वस्त्रे मल्लातकाङ्कवदनुमन्यते यथा सांख्यः । चतुर्थे सर्वथापि गुणधर्माणामात्मनि संक्रममपश्यन्नुदासीनबोधरूपत्वेन गुणप्रचारदर्शी उपद्रष्टा भवति यथास्माकं साक्षी । एतेषु चतुर्ष्वपि गुणसंगिषूपद्रष्टोत्तमः । अनुमन्ता मध्यमः । भर्ता अधमः । भोक्ता अधमाधमः । स एव गुणान्वशीकृत्य यदा क्रीडति तदा महेश्वर इत्युच्यते । यः सर्गस्थित्यन्तकर्ता प्रसुर्जगदन्तर्यामी स एव गुणानपहाय स्थितः परमात्मेति चाप्युक्तो भवति ।

४ मधुसूदनीव्याख्या ।

पुरुषः परः प्रकृतिगुणासंख्यः परमार्थतोऽसंसारी स्वेन रूपेणेत्यर्थः । यत उपद्रष्टा यथा । ऋत्विग्यजमानेषु यज्ञकर्मव्यापृतेषु तत्समीपस्थोऽन्यः स्वयमव्यापृतो यज्ञविद्याकुशलत्वादृत्विग्यजमानव्यापारगुणदोषाणामीक्षिता तद्वत्कार्यकरणव्यापारेषु स्वयमव्यापृतो विलक्षणस्तेषां कार्यकरणानां सव्यापाराणां समीपस्थो द्रष्टा ननु कर्ता पुरुषः । 'स यत्तत्र किञ्चित्पश्यन्नन्वागतस्तेन भवत्यसङ्गो ह्ययं पुरुषः' इति श्रुतेः । अथवा देहचक्षुर्मनोबुद्ध्यात्मसु दृश्येषु मध्ये बाह्यान्देहादीनोपेक्ष्याल्यव्यवहितो द्रष्टात्मा पुरुष उपद्रष्टा । उपशब्दस्य सामीप्यार्थत्वात्तस्य चाव्यवधानरूपस्य प्रत्यगात्मन्येव पर्यवसानात् । अनुमन्ता च कार्यकरणप्रवृत्तिषु स्वयमप्रवृत्तोऽपि प्रवृत्त इव संनिधिमात्रेण तदनुकूलत्वादनुमन्ता । अथवा स्वव्यापारेषु प्रवृत्तान्देहे-

५ भाष्योत्कर्षदीपिका ।

तेषां बाह्यो द्रष्टा देहस्तत आरभ्यान्तरतमश्च प्रत्यक्समीप आत्मा द्रष्टा यतः परतो नास्ति द्रष्टा सोऽतिशयसामीप्येन द्रष्टृत्वादुपद्रष्टा स्यात् । यज्ञोपद्रष्टृवद्वा सर्वविषयीकरणादुपद्रष्टा । ये स्वयं कुर्वन्तो व्यापारयन्तो भवन्ति तेषु कुर्वन्सु यास्तेषां क्रियास्तासु पार्श्वस्थस्य परितोपोऽनुमननमनुमोदनं तस्य संनिधिमात्रेण कर्ता अनुमन्ता, कार्यकरणप्रवृत्तिषु स्वयमप्रवृत्तोऽपि प्रवृत्त इव तदनुकूलो विभाव्यते तेन वानुमन्ता, स्वव्यापारेषु प्रवृत्तान् तत्साक्षिभूतः कदाचिदपि न निवारयतीति वानुमन्ता, देहेन्द्रियमनोबुद्धीनां संहतानां चैतन्यात्मपारार्थ्येन निमित्तभूतेन चैतन्याभासानां स्वरूपाधारणस्य चैतन्यात्मकतत्वात् भर्तात्मेत्युच्यते । भोक्ता नित्य-

६ श्रीधरीव्याख्या ।

'साक्षी चेता केवलो निर्गुणश्च' इत्यादिश्रुतेः । तथा ऐश्वरेण रूपेण भर्ता विधारक इति चोक्तः, भोक्ता पालक इति च, महंश्चासा-

७ अभिनवगुप्ताचार्यव्याख्या ।

पेक्षावृत्तिः । अतएवास्य शास्त्रकृद्भिर्नानाकारैर्नामभिरभिधीयते रूपमुपद्रष्टेत्यादिभिः । अयमत्र तात्पर्यार्थः—प्रकृतिसत्त्विकारः चतुर्दशविधः

य एवं वेत्ति पुरुषं प्रकृतिं च गुणैः सह ।

सर्वथा वर्तमानोऽपि न स भूयोऽभिजायते ॥ २३ ॥

१ श्रीमच्छांकरभाष्यम् ।

त्मकाः प्रत्ययाः सर्वविषयविषयाश्चैतन्यात्मग्रस्ता इव जायमाना विभक्ता विभाव्यन्त इति भोक्ता-
त्मोच्यते । महेश्वरः सर्वात्मत्वात्खतन्त्रत्वाच्च महानीश्वरश्चेति महेश्वरः । परमात्मा देहादीनां
बुद्ध्यन्तानां प्रत्यगात्मत्वेन कल्पितानामविद्यया परम उपद्रष्टृत्वादिलक्षण आत्मेति परमात्मा सो-
ऽन्तः परमात्मेत्यनेन शब्देन चाप्युक्तः कथितः श्रुतौ । कासावस्मिन्देहे पुरुषः परोऽव्यक्तात् । 'उत्तमः
पुरुषस्त्वन्यः परमात्मेत्युदाहृतः' इति यो वक्ष्यमाणः 'क्षेत्रज्ञं चापि मां विद्धि' इत्युपन्यस्तो व्याख्या-
योपसंहृतश्च ॥ २२ ॥ तमेवं यथोक्तलक्षणमात्मानम्—य एवं यथोक्तप्रकारेण वेत्ति पुरुषं साक्षादात्म-

२ आनन्दगिरिव्याख्या ।

व्याचष्टे—महेश्वर इति । परमात्मत्वमुपपादयति—देहादीनामिति । अविद्यया कल्पितानामिति संबन्धः ।
परमत्वं प्रकृष्टत्वम् । स पूर्वोक्तविशेषणवानिति यावत् । परमात्मशब्दस्य प्रकृतात्मविषयत्वे श्रुतिमनुकूलयति—
अन्त इति । तस्य तादर्थ्यं प्रश्नद्वारा प्रत्याचष्टे—केति । कस्मात्परत्वं तदाह—अव्यक्तादिति । तत्रैव वाक्य-
शेषानुकूल्यमाह—उत्तम इति । सोऽस्मिन्देहे परः पुरुष इति संबन्धः । शोधितार्थयोरेक्यज्ञानं प्रागुक्तं फलोक्त्या
स्त्रौति—क्षेत्रज्ञं चेति ॥ २२ ॥ यथोक्तप्रकारेण । जीवेश्वरादिसर्वकल्पनाधिष्ठानत्वेनेत्यर्थः । साक्षादपरोक्षत्वेनेति
यावत् । यथोक्तानामन्यनिर्वाच्यां सर्वानर्थोपाधिभूतामित्यर्थः । विद्यया प्रागुक्तैकत्वगोचरया प्रकृतिमविद्यारूपां सकार्या-

३ नीलकण्ठव्याख्या (चतुर्थरी) ।

यद्यप्युपद्रष्टापि गुणानपहाय तत्साक्षित्वेन स्थितो भवति तथापि तस्यैव संघातोपहितस्य संघातान्तरप्रचारदर्शित्वा-
भावादयं सकलसंघातप्रचारदर्शीति सर्वोत्कृष्टत्वात्परमोयमात्मा । तमेनं वक्ष्यति 'उत्तमः पुरुषस्त्वन्यः परमात्मेत्यु-
दाहृतः । यो लोकत्रयमाविश्य विभर्त्यव्यय ईश्वरः' इति । एतावपि गुणसङ्गिनौ । एवमेक एव देहेऽस्मिन्विद्य-
मानः परो गुणातीतः स्वात्मनि गुणान्प्रविलाप्य स्थितोऽखण्डैकरस आत्मा गुणसङ्गेन षड्भ्यो भवति । अयमेवास
प्रभावः । तत्र अनुमन्तुमर्तुमोक्तमिच्छिमी रूपैरयं वध्यते । उपद्रष्टृमहेश्वरपरमात्मरूपैस्तु नित्यमुक्त एकएवेति
ज्ञेयम् । अत्र भाष्यार्थोऽप्यनुसंधेयो विस्तरभयात्तु न प्रदर्शितः ॥ २२ ॥ एवं यथोक्तलक्षणमात्मज्ञाने फलमाह—
य एवमिति । गुणैः स्वविकारैः सर्वथा विहितेन निषिद्धेन वा कर्मणा वर्तमानोऽपि न स भूयोऽभिजायते पुनर्जन्म

४ मधुसूदनीव्याख्या ।

न्द्रियादीन् निवारयति कदाचिदपि तत्साक्षिभूतः पुरुष इति 'अनुमन्ता साक्षी च' इति श्रुतेः । भर्ता देहेन्द्रियमनोबुद्धीनां
संहतानां चैतन्याध्यासविशिष्टानां स्वसत्तया स्फुरणेन च धारयिता पोषयिता च । भोक्ता बुद्धेः सुखदुःखमोहात्मका-
न्प्रत्ययान्स्वरूपचैतन्येन प्रकाशयतीति निर्विकार एवोपलब्ध्वा । महेश्वरः सर्वात्मत्वात्खतन्त्रत्वाच्च महानीश्वरश्चेति महेश्वरः
परमात्मा देहादिबुद्ध्यन्तानामचेतनानामविद्यात्मत्वेन कल्पितानां परमः प्रकृष्ट उपद्रष्टृत्वादिवर्णोक्तविशेषणविशिष्ट आत्मा
परमात्मा इत्यनेन शब्देनाप्युक्तः कथितः श्रुतौ । चकारादुपद्रष्टेत्यादिशब्दैरपि स एव पुरुषः पर उत्तमः पुरुषस्त्वन्यः परमात्मे-
त्युदाहृत इत्यप्येव वक्ष्यते ॥ २२ ॥ तदेवं स च यो यत्प्रभावश्चेति व्याख्यातं, इदानीं यज्ज्ञात्वाऽमृतमश्नुत इत्युक्तमुप-
संहरति—य एवमिति । य एवमुक्तेन प्रकारेण वेत्ति पुरुषमयमहमस्मीति साक्षात्करोति प्रकृतिं चाविद्यां गुणैः

५ भाष्योत्कर्षदीपिका ।

चैतन्यस्वरूपेण बुद्धेः सुखदुःखमोहात्मिकान् प्रत्ययान्सर्वविषयविषयान् विभक्ततयोपलब्धातो भोक्ता आत्मोच्यते सर्वात्मत्वा-
त्स्वतंत्रत्वाच्च । महांशात्सावीश्वरश्चेति महेश्वरः देहादिबुद्ध्यन्तानां प्रत्यगात्मत्वेनाविद्यया प्रकल्पितानां परम उपद्रष्टृत्वादिलक्षण आ-
त्मेति परमात्मा इत्यनेन शब्देन चाप्युक्तः श्रुतौ कथितः । यः परमात्मा श्रुताडुक्तः स एव देहेस्मिन् पुरुषः परः अव्यक्ता-
दुत्तमः पुरुषस्त्वन्यः परमात्मेत्युदाहृत इति वक्ष्यमाणः । श्रुतिः 'साक्षी चेता केवलो निर्गुणश्च' 'एष भूताधिपतिरेष लोकेश्वर एष
लोकपालः' 'ईशानं भूतभव्यस्य' 'तत्पुष्टा तदेवानुप्राविशत्', 'अनेन जीवेनात्मनानुप्रविश्य नामरूपे व्याकरवाणि' 'अव्यक्तापुरुषः
परः' इत्याद्या ॥ २२ ॥ क्षेत्रज्ञं चापि मां विद्धीत्युपन्यस्तमात्मत्वं व्याख्यायोपसंहृतमिदानीं शुद्धार्थयोरेक्यरूपात्मतत्त्वस्य प्रागुक्तस्य

६ श्रीधरीव्याख्या ।

वीश्वरश्चेति, स ब्रह्मादीनामधिपतिरिति च, परमात्मान्तर्हीमीति चोक्तः श्रुत्या । तथाच श्रुतिः—'एष भूताधिपतिरेष लोकेश्वर एष
लोकपालः' इत्यादिः ॥ २२ ॥ एवं प्रकृतिपुरुषविवेकज्ञानिनं स्तौति—य एवमिति । एवमुपद्रष्टृत्वादिरूपेण पुरुषं यो वेत्ति, प्रकृतिं

७ अभिनवगुप्ताचार्यव्याख्या ।

सर्गः । तथा पुरुषः एतत्सर्वमनादिनित्यं च । ब्रह्मतत्त्वाच्छ्रितत्वे सति तदनन्यत्वात् ॥ २२ ॥ तथाचाह—य एवं वेत्तीति । एवमनेन सर्व-

१ श्रीमच्छांकरभाष्यम् ।

भावेनायमहमिति प्रकृतिं च यथोक्तमविद्यालक्षणां गुणैः स्वविकारैः सह निवर्तितामभावमापादितं विद्यया सर्वथा सर्वप्रकारेण वर्तमानोऽपि स भूयः पुनः पतितेऽस्मिन्विद्वच्छरीरे देहान्तराय नाभिजायते नोत्पद्यते । देहान्तरं न गृह्णातीत्यर्थः । अपिशब्दात्किमु वक्तव्यं स्ववृत्तस्थो न जायत इत्यभिप्रायः । ननु यद्यपि ज्ञानोत्पत्त्यनन्तरं पुनर्जन्माभाव उक्तस्तथापि प्राग्ज्ञानोत्पत्तेः कृतानां कर्मणामुत्तरकालभाविनां च यानि चातिक्रान्तान्यनेकजन्मकृतानि तेषां फलमदत्त्वा नाशो न युक्त इति स्युस्त्रीणि जन्मानि । कृतविप्रणाशो हि न युक्त इति । यथा फले प्रवृत्तानामारब्धजन्मानां कर्मणाम् । नच कर्मणां विशेषोऽवगम्यते । तस्मात्त्रिप्रकाराण्यपि कर्माणि त्रीणि जन्मान्यारभेरन्संहतानि वा सर्वाण्येकं जन्मारभेरन् । अन्यथा कृतविनाशे सति सर्वत्रानाश्वासप्रसङ्गः शास्त्रानर्थक्यं च स्यादित्यत इदमयुक्तमुक्तं न स भूयोऽभिजायत इति । न, 'क्षीयन्ते चास्य कर्माणि', 'ब्रह्म वेद ब्रह्मैव भवति', 'तस्य तावदेव चिरमिषीकातुलवत्सर्वकर्माणि प्रदूयन्ते' इत्यादिश्रुतिशतेभ्य उक्तो

२ आनन्दगिरिव्याख्या ।

मभावमापादितं यो वेत्तीति संबन्धः । सर्वप्रकारेण विहितेन निषिद्धेन चेत्यर्थः । पुनर्नकारोऽन्वयार्थः । निपातसूचितं न्यायमाह—अपीति । न स भूयोऽभिजायत इत्युक्तमाक्षिपति—नन्विति । ज्ञानोत्पत्त्यनन्तरं जन्माभावस्योक्तत्वात्पुनर्देहारम्भमुपेत्य नाक्षेपः स्यादित्याशङ्क्याह—यद्यपीति । तथापि स्युस्त्रीणि जन्मानीति संबन्धः । वर्तमानदेहे ज्ञानात्पूर्वोत्तरकालानां कर्मणां फलमदत्त्वा नाशायोगाज्जन्मद्वयमावश्यकमतीतानेकदेहेष्वपि कृतकर्मणां 'नाभुक्तं क्षीयते कर्म' इत्येव स्मृतेरदत्त्वा फलमनाशादस्ति तृतीयमपि जन्मेत्याह—प्रागिति । फलदानं विनापि कर्मनाशे दोषमाह—कृतेति । न युक्त इति कृत्वा फलमदत्त्वा कर्मनाशो नेति शेषः । विमतानि कर्माणि फलमदत्त्वा न क्षीयन्ते वैदिककर्मत्वादारब्धकर्मवदिति मत्वाह—यथेति । नाशो न ज्ञानादिति शेषः । नन्वनारब्धकर्मणां ज्ञानान्नाशो युक्तोऽप्रवृत्तफलवत्त्वादारब्धकर्मणां तु प्रवृत्तफलवत्त्वेन बलवत्त्वाच्च ज्ञानात्तन्निवृत्तिरित्याह—नचेति । अज्ञानोत्पत्त्येन ज्ञानविरोधित्वाविशेषात्प्रवृत्तफलत्वमनुपयुक्तमिति भावः । कर्मणां फलमदत्त्वा नाशाभावे फलितमाह—तस्मादिति । ननु कर्मणां बहुत्वात्तत्फलेषु जन्मसु कुतस्त्रिवारम्भकर्मणां त्रिप्रकारत्वादिति चेन्नानारब्धत्वेनैकप्रकारत्वसंभवात्तत्राह—संहतानीति । नास्ति ज्ञानस्यैकान्तिकफलत्वमिति शेषः । उक्तकर्मणां जन्मानारम्भकत्वे प्रागुक्तं दोषमनुभाष्य तस्यातिप्रसङ्गकत्वमाह—अन्यथेति । सर्वत्रेत्यारब्धकर्मस्वपीति यावत् । फलजनकत्वानिश्चयोऽनाश्वासः । कर्मणां जन्मानारम्भकत्वे कर्मकाण्डानर्थक्यं दोषान्तरमाह—शास्त्रेति । अनारब्धकर्मणां सत्यपि ज्ञाने जन्मान्तरारम्भकत्वप्रौढ्ये फलितमाह—इत्यत इति । श्रुत्यवष्टम्भेन परिहरति—नेत्यादिना ।

४ मधुसूदनीव्याख्या ।

स्वविकारैः सह मिथ्याभूतामात्मविद्यया बाधितां वेत्ति निवृत्ते ममाज्ञानतत्कार्ये इति स सर्वथा प्रारब्धकर्मवशादिन्द्रवद्विधिमतिक्रम्य वर्तमानोऽपि भूयो न जायते । पतितेऽस्मिन्विद्वच्छरीरे पुनर्देहग्रहणं न करोति । अविद्यायां विद्यया

५ भाष्योत्कर्षदीपिका ।

ज्ञानं फलोक्त्या त्तौति—यइति । एवं यथोक्तेन प्रकारेण पुरुषं जीवेश्वरादिसर्वकल्पनाधिष्ठानं यो वेत्ति उक्तलक्षणः पुरुषोहमिति साक्षाज्ज्ञानाति प्रकृतिं चानाद्यनिर्वाच्यां सर्वानर्थोपाधिभूतां गुणैः स्वविकारैः सह प्रायुक्तैकत्वगोचरया विद्ययाऽभावमापादितं यो वेत्तीति संबन्धः । स सर्वथा वर्णाश्रमधर्मादुल्लङ्घ्य प्रवर्तमानोऽपि भूयः पुनः पतितेऽस्मिच्छरीरे देहान्तराय न जायते नोत्पद्यते । आवर्तमानो जन्ममालावानपि सर्वथा भूयो नाभिजायत इति कल्पना तु भाष्यबहिर्भूता नादर्तव्या । आवर्तमान इत्याद्युक्तेः फलाभावात् । 'क्षीयन्ते चास्य कर्माणि तस्मिन्ष्टे परावरे' 'ब्रह्म वेद ब्रह्मैव भवति' 'तस्य तावदेव चिरं यावच्च विमोक्ष्ये' 'इषीकातुलवच्च सर्वकर्माणि प्रदूयन्ते,' 'यथैधांसि समिद्धोऽग्निर्मस्मसात्कुरुतेऽर्जुन । ज्ञानाग्निः सर्वकर्माणि भस्मसात्कुरुते तथा' 'बीजाण्यभ्युपगम्य न रोहति यथा पुनः । ज्ञानदधैस्तथा क्लेशैर्नात्मा संपद्यते पुनः ॥' 'अविद्याकामक्लेशबीजनिमित्तानां फलारम्भकाणां जन्मान्तराङ्कुरारम्भसामर्थ्यवतां कर्मणां ज्ञानाग्निनोक्तबीजदहि सति जन्माङ्कुरारम्भसामर्थ्यं न घटते' इति श्रुतिस्मृतियुक्तिभिरुक्तम् । विदुषो जन्माभावमभिप्रेत्य भगवतोक्तं न स भूयोऽभिजायत इति । एतेन ज्ञानोत्पत्तेः प्राक्तानां कर्मणामुत्तरकालभाविनामतिक्रान्तानेकजन्मकृतानां च फलमदत्त्वा प्रारब्धकर्मवन्नाशो न युक्तः । 'नाभुक्तं क्षीयते कर्म कल्पकोटिशतैरपि' इत्यादिवचनात् । तस्मा-

६ श्रीधरीव्याख्या ।

च गुणैः सुखदुःखादिपरिणामैः सहितां यो वेत्ति, स पुरुषः सर्वथा विधिमतिरुल्लङ्घ्य वर्तमानोऽपि पुनर्नाभिजायते । मुच्यत एवेत्यर्थः

७ अभिनवगुप्ताचार्यव्याख्या ।

भेदरूपेण ब्रह्मदर्शनेन यो योगी प्रकृतिं पुरुषं गुणाब्जं तद्विकारान् ज्ञायाति सर्वेण प्रकारेण यथातथा वर्तमानोऽपि स युक्त एवेत्यर्थः । ईदृशं

१ श्रीमच्छांकरभाष्यम् ।

विदुषः सर्वकर्मदाहः । इहापि चोक्तो यथैधांसीत्यादिना सर्वकर्मदाहः । वक्ष्यति चोपपत्तेश्च । अविद्याकर्मक्लेशवीजनिमित्तानि हि कर्माणि जन्मान्तराङ्कुरमारभन्ते । इहापि च साहंकाराभिसंधीनि कर्माणि फलारम्भकाणि नेतराणीति तत्र तत्र भगवतोक्तं 'वीजान्यग्र्युपद्रवधानि न रोहन्ति यथा पुनः । ज्ञानदग्धैस्तथा क्लेशैर्नात्मा संपद्यते पुनः' इति च । अस्तु तावज्ज्ञानोत्पत्त्युत्तरकालकृतानां कर्मणां ज्ञानेन दाहो ज्ञानसहभावित्वात् । न त्विह जन्मनि ज्ञानोत्पत्तेः प्राकृतानामतीतानेकजन्मान्तरकृतानां च दाहो युक्तः । न, सर्वकर्माणीति विशेषणात् । ज्ञानोत्तरकालभाविनामेव सर्वकर्मणामिति चेत् । न, संकोचत्वे कारणानुपपत्तेः । यत्तुक्तं यथा वर्तमानजन्मारम्भकाणि कर्माणि न क्षीयन्ते फलदानाय प्रवृत्तान्येव सत्यपि ज्ञाने तथाऽनारब्धफलानामपि कर्मणां क्षयो न युक्त इति । तदसत् । कथं, तेषां मुक्तेषुवत्प्रवृत्तफलत्वात् । यथा पूर्वं लक्ष्यवेधाय मुक्त इषुर्धनुषो लक्ष्यवेधोत्तरकालमप्यारब्धवेगक्षयात्पतनेनैव निवर्तत एवं शरीरारम्भकं कर्म शरीरस्थितिप्रयोजने निवृत्तेऽप्यासंस्कारवेगक्षयात्पूर्वचद्वर्तत एव । स एवेषुः प्रवृत्तिनिमित्तानारब्धवेगस्त्वमुक्तो धनुषि प्रयुक्तोऽप्युपसंह्रियते तथानारब्धफलानि कर्माणि स्वाश्रयस्थान्येव ज्ञानेन निर्वाजीक्रियन्त इति पतिते-

२ आनन्दगिरिव्याख्या ।

ज्ञानादनारब्धकर्मदाहे भगवतोऽपि संमतिमाह—इहापीति । ज्ञानाधीनसर्वकर्मदाहे सर्वधर्मान्परित्यज्येति वाक्यशेषोऽपि प्रमाणीभवतीत्याह—वक्ष्यति चेति । ज्ञानादनारब्धशेषकर्मक्षये युक्तिरपि वक्तुं शक्येत्याह—उपपत्तेः । तमेव निवृणोति—अविद्येति । अज्ञत्याविद्यासितारागद्वेषाभिलिखेशाख्यक्लेशात्मकानि सर्वानर्थवीजानि तानि निमित्तीकृत्य यानि धर्माधर्मकर्माणि तानि जन्मान्तरारम्भकाणि यानि तु विदुषो विद्यादग्धक्लेशवीजस्य प्रतिभासमात्रशरीराणि कर्माणि न तानि शरीरारम्भकाणि दग्धपटवदर्थक्रियासामर्थ्याभावादित्यर्थः । प्रतीतिमात्रदेहानां कर्माभासानां न फलारम्भकतेत्यस्मिन्नर्थे भगवतोऽपि संमतिमाह—इहापीति । तत्त्वज्ञानादूर्ध्वं प्रातीतिकक्लेशानां कर्मद्वारा देहानारम्भकत्वे वाक्यान्तरमपि प्रमाणयति—वीजानीति । ज्ञानानन्तरभाविकर्मणां ज्ञानेन दाहमङ्गीकरोति—अस्त्विति । विरोधिप्रस्तानामेवोत्पत्तिरिति हेतुमाह—ज्ञानेति । अस्मिजन्मनि जन्मान्तरे वा ज्ञानात्पूर्वभाविकर्मणां न ततो दाहो विरोधिनं विना प्रवृत्तेरित्याह—नत्विति । श्रुतिस्मृतिविरोधाच्चैवमिति परिहरति—नेत्यादिना । सर्वशब्दश्रुतेः संकोचं शङ्कते—ज्ञानेति । प्रकरणादिसंकोचकाभावाच्चैवमित्याह—नेति । आक्षेपदशायामुक्तमनुमानमनुवदति—यत्त्विति । आभासत्वादिदमसाधकमिति दूषयति—तदसदिति । व्याख्यादिसत्त्वे कथमाभासत्वमिति पृच्छति—कथमिति । प्रवृत्तफलत्वोपाधिना हेतोर्व्याप्तिभङ्गादाभासत्वधीरित्याह—तेषामिति । तदेव प्रपञ्चयति—यथेत्यादिना । धनुषः सकाशादिषुर्मुक्तो बलवत्प्रतिबन्धकाभावे मध्ये न पतति तथा प्रबलप्रतिबन्धकं विना प्रवृत्तफलानां कर्मणां भोगादन्ते न क्षयो न च तत्त्वज्ञानं तादृक्प्रतिबन्धकमुत्पत्तावेव पूर्वप्रवृत्तेन कर्मणा प्रतिबद्धकशक्तिवादित्यर्थः । यत्र ज्ञानेनादाहत्वं तत्र प्रवृत्तफलत्वमित्यन्वयेऽपि यत्राप्रवृत्तफलत्वं तत्र ज्ञानदाहत्वमिति न व्यतिरेकसिद्धिरित्याशङ्काह—स एवेति । प्रवृत्तौ निमित्तभूतोऽनारब्धो वेगोऽनेनेति विग्रहः । स्वाश्रयस्थानि साभासान्तःकरणनिष्ठानीति यावत् । विमतानि तत्त्वधीनिमित्तनिवृत्तीनि तत्कृतकारणनिवृत्ति-त्वाद्भुजसर्पादिवदिति व्यतिरेकसिद्धिरिति भावः । विदुषो वर्तमानदेहपाते देहहेत्वभावात्तत्त्वधीरैकान्तिक-फलेषुपसंहरति—पतित इति ॥ २३ ॥ ज्ञेयं यत्तदित्यादिना तत्पदार्थस्त्वंपदार्थश्चानन्तरमेव शोधितौ तयोरेक्यं च

४ मधुसूदनीव्याख्या ।

नाशितायां तत्कार्यासंभवस्य बहुधोक्तत्वात् । 'तदधिगम उत्तरपूर्वावयोरश्लेषविनाशौ तद्व्यपदेशात्' इति न्यायात् । अपिशब्दाद्विधिमनतिक्रम्य वर्तमानः स्ववृत्तस्थो भूयो न जायत इति किमु वक्तव्यमित्यभिप्रायः ॥ २३ ॥ अत्रात्मदर्शने साध-

५ भाष्योत्कर्षदीपिका ।

त्रिप्रकाराण्यपि कर्माणि त्रीणि जन्मानि संहतानि वा सर्वान्येकं जन्मारभेत् । अन्यथा कृतविप्रणाशे सर्वत्रानाश्वासप्रसङ्गः शास्त्रानर्थक्यं च स्यादिति शङ्का प्रत्युक्ता । सर्वकर्माणीति विशेषणात् । सर्वेषां कर्मणां दाहस्य वक्तुं युक्तत्वात् । ननु ज्ञानोत्पत्त्युत्तरकालकृतानां सर्वकर्मणां ज्ञानसहभावितात्तेन दाहोऽस्तु न त्वन्येषाम् । तथाच न विशेषणवैयर्थ्यमिति चेन्न । संकोचे मानाभावात् । प्रारब्धकर्मणां मुक्तेषुवत्प्रवृत्तफलत्वात्तत्साम्यमनारब्धवेगेषुवदन्येषां कर्मणां न युज्यत इत्यतः पतितेऽस्मिन्निवृत्त्यरीरे न स भूयो-

७ अभिनवगुप्ताचार्यव्याख्या ।

च ज्ञानं प्रधानं कैश्चिदात्मतयोपास्यते । अन्यैः प्रागुक्तेन सांख्यमनयेन । अयैः कर्मणा । इतरैरपि स्वयमौघज्ञानमजानञ्जिरपि श्रवणप्रवचैर्यथाश्रुतमेवोपास्यते तेऽपि मृच्छं संसारं तरन्ति । येन केनचित्पुपायेन भगवत्तत्त्वमुपास्यमानमुत्तारयन्तः सर्वथैवमासीतेत्युक्तम् ॥ २३ ॥

ध्यानेनात्मनि पश्यन्ति केचिदात्मानमात्मना । अन्ये सांख्येन योगेन कर्मयोगेन चापरे ॥ २४ ॥

१ श्रीमच्छांकरभाष्यम् ।

ऽस्मिन्निद्वच्छरीरे 'न स भूयोऽभिजायते' इति युक्तमेवोक्तमिति सिद्धम् ॥ २३ ॥ अत्रात्मदर्शन उपा-
यविकल्पा इमे ध्यानादय उच्यन्ते—ध्यानेनेति । ध्यानं नाम शब्दादिभ्यो विषयेभ्यः श्रोत्रा-
दीनि करणानि मनस्युपसंहृत्य मनश्च प्रत्यक्केतयितर्येकाग्रतया यच्चिन्तनं तद्व्यापनम् । तथा ध्याय-
तीव वक्तो ध्यायतीव पृथिवी ध्यायन्तीव पर्वता इत्युपमोपादानात्तैलधारावत्संततोऽविच्छिन्नप्रत्ययो
ध्यानं तेन ध्यानेनात्मनि बुद्धौ पश्यन्त्यात्मानं प्रत्यक्चेतनमात्मना ध्यानसंस्कृतेनान्तःकरणेन केचि-
द्योगिनः । अन्ये सांख्येन योगेन सांख्यं नाम—इमे सत्त्वरजस्तमांसि गुणा मया दृश्या अहं तेभ्यो-
ऽन्यस्तद्व्यापारसाक्षिभूतो नित्यो गुणविलक्षण आत्मेति चिन्तनमेष सांख्यो योगस्तेन पश्यन्त्यात्मा-
नमात्मनेति वर्तते । कर्मयोगेन कर्मैव योग ईश्वरार्पणबुद्ध्यानुष्ठीयमानं घटनरूपं योगार्थत्वाद्योग

२ आनन्दगिरिव्याख्या ।

'क्षेत्रज्ञं चापि मां विद्धि' इत्युक्तमिदानीं तद्वृष्टिहेतुन्यथाधिकारं कथयति—अत्रेति । ध्यानाख्यं साधनं किंरूपमिति
पृच्छति—ध्यानं नामेति । तद्वृषं वदन्नुत्तरमाह—शब्दादिभ्य इति । एकाग्रतयोपसंहृत्येति संबन्धः । यच्चिन्तनं
प्रत्यक्केतयितरीति पूर्वगान्वयः । किं तच्चिन्तनमित्युक्ते दृष्टान्तद्वारा श्रुत्यवष्टम्भेन ध्यानं प्रपञ्चयति—तथेति ।
विवक्षितध्यानानुरोधेनेति यावत्, आत्मानं पश्यन्ति परमात्मतयेति शेषः । केचिदित्युक्तमाधिकारिणो गृह्यन्ते ।
मध्यमाधिकारिणो निर्दिशति—अन्य इति । सांख्यशब्दितं साधनं किं नामेत्युक्ते विचारजन्यं ज्ञानं तदेव ज्ञानं
हेतुतया योगनृत्यत्वाद्योगशब्दितमित्याह—सांख्यमिति । अधमानधिकारिणः संगिरते—कर्मैति । चित्तैकाग्र्यं
योगस्तादर्थ्यं कर्मणः बुद्धिहेतोरस्ति तेन गौण्या वृत्त्या योगशब्दितं कर्मैत्याह—गुणत इति । अपरे पश्यन्त्यात्मान-

३ नीलकण्ठव्याख्या (चतुर्थरी) ।

न लभते सुक्तो भवतीत्यर्थः ॥ २३ ॥ एवंविधात्मदर्शनेऽधिकारिभेदेनोपायविकल्पानाह—ध्यानेनेति । अत्र
ये आत्मानं विविदिषन्ति ते निष्कामकर्मणा परमेश्वरमाराधयन्ति ते कर्मयोगिनः । तत एवोत्पन्नविविदिषा वेदान्त-
श्रवणे प्रवर्तन्ते । ततः प्रमाणगतासंभावनानिवृत्तौ सत्यां तस्यैवार्थस्य मनने प्रवर्तन्ते प्रमेयगतासंभावनानिवृत्त्यर्थं
ते सांख्याः । ततः प्रमाणप्रमेयगतासंभावनाया निवृत्त्यनन्तरं अनात्मनि देहादावात्मबुद्धिरूपाया विपरीतभावनाया
निवृत्त्यर्थं निदिध्यासनं विजातीयप्रत्ययतिरस्कारपूर्वकसजातीयप्रत्ययप्रवाहीकरणलक्षणं कर्तुं प्रवर्तन्ते । ततस्तत्परिपाके
आत्मनि बुद्धिवृत्तौ आत्मानं परमेश्वरं पश्यन्ति ते ध्यायिनः । तत्र ये कर्मसांख्ययोर्निष्णातास्ते ध्यानेनात्मनि देहे

४ मधुसूदनीव्याख्या ।

नविकल्पा इमे कथ्यन्ते—ध्यानेनेति । इह हि चतुर्विधा जनाः केचिदुत्तमाः केचिन्मध्यमाः केचिन्मन्दाः केचिन्मन्दतरा
इति तत्रोत्तमानामात्मज्ञानसाधनमाह । ध्यानेन विजातीयप्रत्ययानन्तरितेन सजातीयप्रत्ययप्रवाहेण श्रवणमननफलभूतेनात्म-
चिन्तनेन निदिध्यासनशब्दोदितेन आत्मनि बुद्धौ पश्यन्ति साक्षात्कुर्वन्ति आत्मानं प्रत्यक्चेतनमात्मना ध्यानसंस्कृतेना-
न्तःकरणेन केचिदुत्तमा योगिनः । मध्यमानामात्मज्ञानसाधनमाह । अन्ये मध्यमाः सांख्येन योगेन निदिध्यासनपूर्वभावना
श्रवणमननरूपेण नित्यानित्यविवेकादिपूर्वकेण इमे गुणत्रयपरिणामा अनात्मानः सर्वे मिथ्याभूतास्तत्साक्षिभूतो नित्यो
विभुर्निर्विकारः सत्यः समस्तजडसंबन्धशून्य आत्माहमित्येवं वेदान्तवाक्यविचारजन्येन चिन्तनेन पश्यन्त्यात्मानमात्मनीति

५ भाष्योत्कर्षदीपिका ।

भि जायत इति युक्तमेवोक्तमिति सिद्धम् ॥ २३ ॥ एवं तत्त्वंपदार्थौ संशोध्य तयोरैक्यं प्रतिपादितमिदानीमात्मदर्शनोपायविक-
ल्पान्यथाधिकारं प्रतिपादयति—ध्यानेनेति । केचिदुत्तमाधिकारिणो योगिनः एतज्जन्मनि जन्मान्तरे वा कृताभ्यां श्रवणम-
ननान्यामसंभावनादिदोषनिर्मुक्ताः शब्दादिविषयेभ्यः श्रोत्रादीनि करणानि मनस्युपसंहृत्य मनश्च प्रत्यगात्मन्येकाग्रं विधाय तैल-
धारावत्संतताविच्छिन्नप्रत्ययेन निदिध्यासनापरपर्यायेण ध्यानेनात्मनि बुद्धौ आत्मानं प्रत्यक्चेतनमात्मना ध्यानसंस्कृतेनान्तःकरणेन
पश्यन्ति साक्षात्कुर्वन्ति । आत्मनि देह इति व्याख्याने तत्कार्योपेक्षया सामञ्जस्यं चिन्त्यम् । अन्ये मध्यमाधिकारिणः । श्रवणमनन-
परायणा इमे सत्त्वरजस्तमांसि गुणाः सविकाराः अनात्मानः मिथ्याभूतास्तद्व्यापारसाक्षिभूतोऽपरिणामी नित्यो गुणविलक्षणो विभुः

६ श्रीधरीव्याख्या ।

॥ २३ ॥ एवंभूतविविक्तात्मज्ञाने साधनविकल्पानाह—ध्यानेनेति द्वाभ्याम् । ध्यानेन आत्माकारप्रत्ययावृत्त्या । आत्मनि देहे

अन्ये त्वेवमजानन्तः श्रुत्वाऽन्येभ्य उपासते ।

तेऽपि चातितरन्त्येव मृत्युं श्रुतिपरायणाः ॥ २५ ॥

१ श्रीमच्छांकरभाष्यम् ।

उच्यते । गुणतस्तेन सत्त्वशुद्धिज्ञानोत्पत्तिद्वारेण चापरे ॥ २४ ॥ अन्ये त्विति । अन्ये त्वेषु विकल्पेष्वन्यतरेणाप्येवं यथोक्तमात्मानमजानन्तोऽन्येभ्य आचार्येभ्यः श्रुत्वेदमेव चिन्तयतेत्युक्ता उपासते श्रद्धाधानाः सन्तश्चिन्तयन्ति तेऽपि चातितरन्त्येवातिक्रामन्त्येव मृत्युं मृत्युयुक्तं संसारमित्येतत् । श्रुतिपरायणाः श्रुतिः श्रवणं परमयनं गमनं मोक्षमार्गप्रवृत्तौ परं साधनं येषां ते श्रुतिपरायणाः केवलपरोपदेशप्रमाणाः स्वयं विवेकरहिता इत्यभिप्रायः । किमु वक्तव्यं प्रमाणं प्रति स्वतन्त्रा विवे-

२ आनन्दगिरिव्याख्या ।

मात्मनेति पूर्ववदनुषङ्गमङ्गीकृत्याह—तेनेति ॥ २४ ॥ अधमतमानधिकारिणे मोक्षमार्गे प्रवृत्तिं प्रतिलम्भयति—अन्ये त्विति । आचार्याधीनां श्रुतिमेवाभिनयति—इदमिति । उपासनमेव विवृणोति—श्रद्धाधाना इति । परोपदेशात्प्रवृत्तानामपि प्रवृत्तेः साफल्यमाह—तेऽपीति । तेषां मुख्याधिकारित्वं व्यावर्तयति—श्रुतीति । तेऽपीत्यपिना सूचितमर्थमाह—किमिति ॥ २५ ॥ ऐक्यधीमुक्तिहेतुरिति प्रागुक्तमनूय प्रश्नपूर्वकं जिज्ञासितहेतु-

३ नीलकण्ठव्याख्या (चतुर्थरी) ।

आत्मानं परमेश्वरं आत्मना बुद्ध्या पश्यन्ति । अन्ये त्वकृतकर्मणः सांख्येन योगेन विचारात्मकेन योगेन ध्यानद्वारा पश्यन्ति । अन्ये पुनः कर्मयोगेनैव पूर्वोक्तलक्षणेन सांख्या ध्यानद्वारा पश्यन्तीति साधनत्रयस्य समुच्चयो नतु विकल्पः ॥ २४ ॥ पक्षान्तरमाह—अन्येत्विति । अन्ये ऊहापोहकौशलहीनाः । तुशब्देन पूर्वोक्तैभ्यो विलक्षणाः । एवं पूर्वोक्तप्रकारमजानन्तोऽन्येभ्य आचार्येभ्यः श्रुत्वा आत्मनो निर्विशेषब्रह्मचैतन्यरूपत्वं तदुपासनामार्गं चाधिगत्य उपासते यथोक्तप्रकारेण ध्यायन्ति तेऽपि च मृत्युं संसारं तरन्त्येव । अपिशब्दात्पूर्वश्लोकोक्तास्तरन्तीत्यत्र किमाश्चर्यमिति गम्यते । एवमशब्दात्तेषां मुख्यक्रमाभावेऽपि तरणे संशयो नास्ति । यतस्ते श्रुतिपरायणाः श्रुतिः श्रवणं तदेव परं अयनं मोक्षसाधनं येषां ते तथा । ध्याने प्रवृत्त्यतिशयान्न तेषां चित्तशुद्ध्यर्थं कर्मपेक्षा । वेदोक्ततत्त्वे दृढनिश्चयाच्चासंभावनानिवृत्त्यर्थं श्रवणमननोपेक्षेति भावः । अयंच ब्रह्मसाक्षात्कारः संवादिभ्रमरूप इति केचित् । प्रमारूप इत्यन्ये । तथाहि यथा कश्चिन्मणिप्रभां मणिबुद्ध्या पश्यन् भ्रान्तएव तथापि तद्ब्रह्मणकाले मणिं लभतेऽतः स संवादिभ्रमः । एवं त्वपदार्थं तत्पदार्थमणिप्रभाभूतं तत्पदार्थबुद्ध्या भावयन् व्यवहारतो भ्रान्तएव तथापि तत्साक्षात्कारकाले तदनन्यस्य तत्पदार्थस्य साक्षात्कारोऽपि संवादिभ्रमन्यायेन जायत इति । तथाच वसिष्ठः ‘असत्ये सत्यता साधो शाश्वती परिदृश्यते । शून्येन ध्यानयोगेन शाश्वतं प्राप्यते पदम्’ इति । व्यवहारतो निर्विशेषस्वरूपत्वेनासत्ये आत्मनि तत्र

४ मधुसूदनीव्याख्या ।

वर्तते । ध्यानोत्पत्तिद्वारेणेत्यर्थः । मन्दानां ज्ञानसाधनमाह । कर्मयोगेन ईश्वरार्पणबुद्ध्या क्रियमाणेन फलभिसन्धिहितेन तत्तद्गर्वाश्रमोचितेन वेदविहितेन कर्मकलापेन चापरे मन्दाः पश्यन्त्यात्मानमात्मनीति वर्तते । सत्त्वशुद्ध्या श्रवणमननध्यानोत्पत्तिद्वारेणेत्यर्थः ॥ २४ ॥ मन्दतराणां ज्ञानसाधनमाह—अन्येत्विति । अन्ये तु मन्दतराः । तुशब्दः पूर्वश्लोकोक्तत्रिविधाधिकारिवैलक्षण्यद्योतनार्थः । एषूपायेष्वन्यतरेणाप्येवं यथोक्तमात्मानमजानन्तोऽन्येभ्यः कारुणिकेभ्य आचार्येभ्यः श्रुत्वेदमेव चिन्तयतेत्युक्ता उपासते श्रद्धाधानाः सन्तश्चिन्तयन्ति तेऽपि चातितरन्त्येव मृत्युं संसारं श्रुतिपरायणाः स्वयं

५ भाष्योत्कर्षदीपिका ।

सच्चिदानन्दधन आत्मेति वेदान्तविचारजन्येन चिन्तनात्मकेन सांख्येन योगेन ध्यानोत्पत्तिद्वारा आत्मन्यात्मानमात्मना पश्यन्तीति पूर्ववत् । अपरे मन्दाधिकारिणः क्रमेण योगार्थत्वगुणेन योगत्तेन कर्मयोगेन ईश्वरार्पणबुद्ध्यातुष्टीयमानेन सत्त्वशुद्धिश्रवणमननध्यानापरोक्षज्ञानोत्पत्तिद्वारेणात्मन्यात्मानमात्मना पश्यन्तीति पूर्ववत् ॥ २४ ॥ मन्दतरानाह । अन्येतु । तुशब्दः पूर्वैभ्यो वैलक्षण्यद्योतनार्थः । एषु विकल्पेषु अन्यतरेणाप्येवं यथोक्तमात्मानमजानन्तः श्रुतिपरायणाः श्रुतिः श्रवणं परमयनं मोक्षमार्गप्रवृत्तौ परं साधनं येषां केवलं परोपदेशप्रमाणाः स्वयं विवेकरहिताः अन्येभ्य आचार्येभ्य इदमेव चिन्तयतेति वदन्त्यः श्रुत्वा श्रद्धाधानाः सन्तस्तदेवोपासते चिन्तयन्ति तेऽपि च मृत्युयुक्तं संसारं अतितरन्त्येवातिक्रामन्त्येव । चकारः पूर्वोक्तसमुच्चयार्थः । तेऽप्यतितरन्ति

६ श्रीधरीव्याख्या ।

आत्मना मनसा एवमात्मानं केचित्पश्यन्ति । अन्ये तु सांख्येन प्रकृतिपुरुषवैलक्षण्यलोचनेन, योगेनाष्टाङ्गेन, अपरे च कर्मयोगेन पश्यन्तीति सर्वत्रानुषङ्गः । एतेषां च ध्यानादीनां यथायोगं क्रमसमुच्चये सत्यपि तत्तन्निष्ठाभेदाभिप्रायेण विकल्पोक्तिः ॥ २४ ॥ अतिमन्दविवेकरिणो निस्तारोपायमाह—अन्य इति । अन्ये तु सांख्ययोगादिमार्गेणैवेभूतमुपद्रष्टृत्वादिलक्षणमात्मानं साक्षात्कृतुमजा-

यावत्संजायते किञ्चित्सत्त्वं स्थावरजङ्गमम् । क्षेत्रक्षेत्रज्ञसंयोगात्तद्विद्धि भरतर्षभ ॥ २६ ॥

१ श्रीमच्छांकरभाष्यम् ।

किंनो मृत्युमतिरन्तीत्यभिप्रायः ॥ २५ ॥ क्षेत्रज्ञेश्वरैकत्वविषयं ज्ञानं मोक्षसाधनं यज्ज्ञात्वामृतम-
श्नुत इत्युक्तं तत्कस्माद्धेतोरिति तद्धेतुप्रदर्शनार्थं श्लोक आरभ्यते—यावदिति । यावद्यत्किञ्चित्संजा-
यते समुत्पद्यते सत्त्वं वस्तु किमविशेषेणेत्याह स्थावरजंगमं स्थावरं जङ्गमं च क्षेत्रक्षेत्रज्ञसंयोगात्त-
ज्जायत इत्येवं विद्धि जानीहि हे भरतर्षभ । कः पुनरयं क्षेत्रक्षेत्रज्ञयोः संयोगोऽभिप्रेतः । न ताव-
द्रज्ज्वेव घटस्यावयवसंश्लेषद्वारकः संबन्धविशेषः संयोगः क्षेत्रेण क्षेत्रज्ञस्य संभवत्याकाशवन्निरव-
यवत्वात् । नापि समवायलक्षणस्तन्तुपटयोरिव क्षेत्रक्षेत्रज्ञयोरितरेतरकार्यकारणभावाभ्युपगमा-
दिति । उच्यते, क्षेत्रक्षेत्रज्ञयोर्विषयविषयिणोर्भिन्नस्वभावयोरितरेतरतद्वर्माध्यासलक्षणः संयोगः
क्षेत्रक्षेत्रज्ञस्वरूपविवेकाभावनिरन्धनो रज्जुशुक्तिकादीनां तद्विवेकज्ञानाभावाद्धारोपितसर्परजतादि-
संयोगवत् । सोऽयमध्यासस्वरूपः क्षेत्रक्षेत्रज्ञसंयोगो मिथ्याज्ञानलक्षणः । यथाशास्त्रं क्षेत्रक्षेत्रज्ञ-

२ आनन्दगिरिव्याख्या ।

परत्वेन श्लोकमवतारयति—क्षेत्रेति । सर्वस्य प्राणिजातस्य क्षेत्रक्षेत्रज्ञसंबन्धाधीना यस्मादुत्पत्तिस्तस्मात्क्षेत्रज्ञात्मक-
परमात्मातिरेकेण प्राणिनायस्याभावादैक्यज्ञानादेव मुक्तिरित्याह—कस्मादिति । क्षेत्रक्षेत्रज्ञसंबन्धमुक्तमाक्षि-
पति—कः पुनरिति । क्षेत्रज्ञस्य क्षेत्रेण संबन्धः संयोगो वा समवायो वेति विकल्पाद्यं दूषयति—न तावदिति ।
द्वितीयं निरस्यति—नापीति । वास्तवसंबन्धाभावेऽपि तयोरध्यासस्वरूपः सोऽस्तीति परिहरति—उच्यत इति ।
भिन्नस्वभावत्वे हेतुमाह—विषमेति । इतरेतरवत्क्षेत्रे क्षेत्रज्ञे वा तद्वर्माध्यासलक्षणस्य क्षेत्रज्ञगतस्य चैतन्यस्य
क्षेत्रज्ञानाधारस्य च क्षेत्रनिष्ठस्य जाड्यादेरापेक्षरूपो योगस्तयोरित्याह—इतरेति । तत्र निमित्तमाह—क्षेत्रेति ।
अविवेकादारोपितसंयोगे दृष्टान्तमाह—रज्ज्विति । उक्तं संबन्धं निगमयति—सोऽयमिति । तस्य निवृत्तियोग्यत्वं
सूचयति—मिथ्येति । कथं तर्हि मिथ्याज्ञानस्य निवृत्तिरित्याशङ्क्याह—यथेति । 'योऽयं विज्ञानमयः प्राणेषु'

३ नीलकण्ठव्याख्या (चतुर्थरी) ।

निर्विशेषत्वभावनं शून्यो निर्विषयोऽयं ध्यानयोगो योषित्यभिधानवत् तथापि तेन शाश्वती सत्यता प्राप्यते दृश्यत
इति वसिष्ठवाक्यार्थः । कल्पद्रुमाचार्यास्तु 'वेदान्तवाक्यजध्यानभावनाजाऽपरोक्षधीः । मूलप्रमाणदाढ्येन भ्रमत्वं
प्रतिपद्यते' इति प्राहुः ॥ २५ ॥ पूर्वं कार्यकारणकर्तृत्वे इत्यत्र चिदचितोः पुं प्रकृत्योरन्योन्यधर्माध्यास उक्तस्तस्यैव
गुणसङ्गरूपस्य कारणं गुणसङ्गोऽस्येति नानाजन्महेतुत्वं चोक्तं तद्विशदयति—यावदिति । सत्त्वं जीवरूपम् । गुणस-

४ मधुसूदनीव्याख्या ।

विचारसमर्था अपि श्रद्धधानतया गुरुपदेशश्रवणमात्रपरायणाः । तेऽपीत्यपिशब्दाद्ये स्वयं विचारसमर्थास्ते मृत्युमतिर-
न्तीति किमु वक्तव्यमित्यभिप्रायः ॥ २५ ॥ संसारस्याविद्यकत्वाद्विधया मोक्ष उपपद्यत इत्येतस्यार्थस्यावधारणाय संसारतन्नि-
वर्तकज्ञानयोः प्रपञ्चः क्रियते यावदध्यायसमाप्ति । तच्च 'कारणं गुणसङ्गोऽस्य सदसद्योनिजन्मसु' इत्येतप्रागुक्तं विवृणोति—
यावदिति । यावत्किमपि सत्त्वं वस्तु संजायते स्थावरं जङ्गमं वा तत्सर्वं क्षेत्रक्षेत्रज्ञसंयोगादविद्यातत्कार्यात्मकं जडमनिर्व-
चनीयं सदसत्त्वं दृश्यजातं क्षेत्रं तद्विलक्षणं तद्भासकं स्वप्रकाशपरमार्थं सच्चैतन्यमसङ्गोदासीनं निर्धर्मिकमद्वितीयं क्षेत्रज्ञं तयोः

५ भाष्योत्कर्षदीपिका ।

पूर्वोक्ताख्यः तरन्तीति किमु वक्तव्यमिति कैमुत्यन्यायबोधनार्थोऽपिशब्दः तेषामुत्तमादित्वाभावेऽपि संसारतितरणे संशयो
नास्तीत्यवधारणार्थः ॥ २५ ॥ अत्र क्षेत्रज्ञं चापि मां विद्धीति क्षेत्रज्ञेश्वरैकत्वविषयं ज्ञानं मोक्षसाधनं यज्ज्ञात्वामृतमश्नुत इत्युक्तं
तत्र हेतुमाह—यावदिति । यत्किञ्चित्सत्त्वं वस्तु स्थावरजंगमं संजायते समुत्पद्यते तत्सर्वं क्षेत्रक्षेत्रज्ञयोः संयोगाज्जायत इत्येवं
विद्धि जानीहि । एतज्ज्ञातुं योग्योऽस्तीति सूचयन्नाह—हे भरतर्षभेति । ननु क्षेत्रक्षेत्रज्ञयोः संयोगादिति भगवतोक्तं न संगच्छते
क्षेत्रज्ञस्याकाशवन्निरवयवत्वेन क्षेत्रेण रज्ज्वेव घटस्यावयवसंश्लेषद्वारकस्य संबन्धविशेषस्य संयोगस्यासंभवात् । तन्तुपटयोरिव क्षेत्र-

६ श्रीधरीव्याख्या ।

नन्तोऽप्येभ्य आचार्येभ्य उपदेशेन श्रुत्वा उपासते ध्यायन्ति । ते च श्रद्धयोपदेशश्रवणपरायणाः सन्तो मृत्युं संसारं शनैरतितरन्त्येव
॥ २५ ॥ तत्र कर्मयोगस्य तृतीयचतुर्थपञ्चमेषु प्रपञ्चितत्वात्, ध्यानयोगस्य च षष्ठाष्टमयोः प्रपञ्चितत्वात्, ध्यानादेश्च सांख्य-
विविक्तात्मविषयत्वात्सांख्यमेव प्रपञ्चयन्नाह—यावदित्यादि यावदध्यायसमाप्ति । यावत्किञ्चिदस्तुमात्रं सत्त्वमुत्पद्यते तत्सर्वं क्षेत्रक्षे-

७ अभिनवगुप्ताचार्यव्याख्या ।

॥ २४ ॥ २५ ॥ यावदिति यत्किञ्चिन्नरमचरं च तत्सर्वं क्षेत्रज्ञातिरेकि न संभवतीत्यत एव सर्वत्रैव सममुद्दिश्योगी आत्मानं न हिनस्ति न

समं सर्वेषु भूतेषु तिष्ठन्तं परमेश्वरम् ।

विनश्यत्स्वविनश्यन्तं यः पश्यति स पश्यति ॥ २७ ॥

१ श्रीमच्छांकरभाष्यम् ।

लक्षणभेदपरिज्ञानपूर्वकं प्राग्दर्शितरूपाक्षेत्रान्मुञ्जादिवेषीकां यथोक्तलक्षणं क्षेत्रज्ञं प्रविभज्य न सत्तन्नासदुच्यते इत्यनेन निरस्तसर्वोपाधिविशेषं ज्ञेयं ब्रह्म स्वरूपेण यः पश्यति क्षेत्रं च मायानिर्मितहस्तिस्वप्नदृष्टवस्तुगन्धर्वनगरादिवदसदेव सदिवावभासत इत्येवं निश्चितविज्ञानो यस्तस्य यथोक्तसम्यग्दर्शनविरोधादपगच्छति मिथ्याज्ञानं तस्य जन्महेतोरपगमात् । 'य एवं वेत्ति पुरुषं प्रकृतिं च गुणैः सह' इत्यनेन विद्वान्भूयो नाभिजायत इति यदुक्तं तदुपपन्नमुक्तम् ॥ २६ ॥ न स भूयोऽभिजायत इति सम्यग्दर्शनफलमविद्यादिसंसारबीजनिवृत्तिद्वारेण जन्माभाव उक्तः । जन्मकारणं चाविद्यानिमित्तकः क्षेत्रक्षेत्रज्ञसंयोग उक्तः । अतस्तस्या अविद्याया निवर्तकं सम्यग्दर्शनमुक्तमपि पुनः शब्दान्तरेणोच्यते—समं सर्वेष्वित्यादि । समं निर्विशेषं तिष्ठन्तं स्थितिं कुर्वन्तं । क्व सर्वेषु भूतेषु ब्रह्मादिस्थावरान्तेषु प्राणिषु कं परमेश्वरं देहेन्द्रियमनोबुद्ध्यव्यक्तात्मनोऽपेक्ष्य परमेश्वरस्तं सर्वेषु

२ आनन्दगिरिव्याख्या ।

इत्यादि त्वंपदार्थविषयं शास्त्रमनुसृत्य विवेकज्ञानमापाद्य महाभूतादिधृत्यन्ताक्षेत्रादुपद्रष्टृत्वादिलक्षणं प्रागुक्तं क्षेत्रज्ञं मुञ्जेषीकान्यायेन विविच्य सर्वोपाधिविनिर्मुक्तं ब्रह्म स्वरूपेण ज्ञेयं योऽनुभवति तस्य मिथ्याज्ञानमपगच्छतीति संबन्धः । कथमस्य निर्विशेषत्वं क्षेत्रज्ञस्य सविशेषत्वहेतोः सत्त्वादित्याशङ्क्याह—क्षेत्रं चेति । बहुदृष्टान्तोक्तैर्बहुविधत्वं क्षेत्रस्य द्योत्यते । उक्तज्ञानान्मिथ्याज्ञानापगमे हेतुमाह—यथोक्तेति । तथापि कथं पुरुषार्थसिद्धिः कालान्तरे तुल्यजातीय-मिथ्याज्ञानोदयसंभवादित्याशङ्क्याह—तस्येति । सम्यग्ज्ञानादज्ञानतत्कार्यनिवृत्त्या मुक्तिरिति स्थिते फलितमाह—य एवमिति ॥ २६ ॥ उत्तरग्रन्थमवतारयितुं व्यवहितं वृत्तं कीर्तयति—नेत्यादिना । अविद्यानाद्यनिर्वाच्यमज्ञानं मिथ्याज्ञानं तत्संस्कारश्चादिशब्दार्थः । व्यवहितमनूद्याव्यवहितमनुवदति—जन्मेति । व्यवधानाव्यवधानाभ्यां सर्वानर्थमूलत्वादज्ञानस्य तन्निवर्तकं सम्यग्ज्ञानं वक्तव्यमित्याह—अत इति । तस्यासकृदुक्तत्वात्तदुक्तार्थप्रवृत्तिवृत्तेत्याशङ्क्यातिसूक्ष्मार्थस्य शब्दभेदेन पुनःपुनर्वचनमधिकारिभेदानुग्रहायेति मत्वाह—उक्तमिति । सर्वत्र परस्वैकत्वा-न्नोत्कर्षार्पकवत्त्वमित्याह—सममिति । परमत्वमीश्वरत्वं चोपपादयति—देहेति । आत्मा जीवस्तमित्यादिनान्व-

३ नीलकण्ठव्याख्या (चतुर्धरी) ।

ज्ञोऽत्र रूपाद्यासक्तिर्न किंतु क्षेत्रक्षेत्रज्ञयोः संयोगोऽन्योन्यसिद्ध्यन्योन्यात्मकताध्यासलक्षणो बोध्यः । शेषं स्पष्टम् ॥ २६ ॥ तन्नाशोपायमाह—सममिति । सममपरिणामिनं कूटस्थं नित्यं सर्वेषु भूतेषु देहाद्याकारेण परिणतेषु तिष्ठन्तम् ।

४ मधुसूदनीव्याख्या ।

संयोगो मायावशादितरेतराविवेकनिमित्तो मिथ्यातादात्म्याध्यासः सत्यानृतमिथुनीकरणात्मकः तस्मादेव संजायते तत्सर्वं कार्यजातमिति विद्धि । हे भरतर्षभ, अतः स्वरूपाज्ञाननिबन्धनः संसारः स्वरूपज्ञानाद्विनष्टमूर्हति स्वप्रादिवदित्यभिप्रायः ॥ २६ ॥ एवं संसारमविद्यात्मकमुक्त्वा तन्निवर्तकविद्याकथनाय य एवं वेत्ति पुरुषमिति प्रागुक्तं विवृणोति—समं सर्वेष्विति । सर्वेषु भूतेषु भवनधर्मकेषु स्थावरजङ्गमात्मकेषु प्राणिषु अनेकविधजन्मादिपरिणामशीलतया गुणप्रधानभावापर्याया

५ भाष्योत्कर्षदीपिका ।

क्षेत्रज्ञयोरितरेतरकार्यकारणभावानभ्युपगमेन लक्षणया समवायलक्षणस्याप्यसंभवात् । तमःप्रकाशवद्विरुद्धत्वभवयोस्तादात्म्यासंभवा-च्चेति चेन्न । रज्जुशक्तिकादीनां तद्विवेकज्ञानाभावादध्यरोपितसर्परजतादिसंयोगवत् विषयविषयिणोर्भिन्नस्वभावयोः क्षेत्रक्षेत्रज्ञयोरितरेतरतद्भर्माध्यासलक्षणस्य संयोगस्य क्षेत्रक्षेत्रज्ञस्वरूपविवेकाभावनिवन्धनस्य संभवात् । तथाच यथाशास्त्रं मुञ्जादिवेषीकां यथोक्तलक्षणाक्षेत्रात् यथोक्तलक्षणं क्षेत्रज्ञं विभज्य निरस्तसर्वोपाधिमीश्वराभिन्नं यः पश्यति क्षेत्रं च मायानिर्मितहस्तिस्वप्नदृष्टवस्तुगन्धर्वनगराद्विचन्द्ररज्ज्वरगवदसदेव सदिवाभासत इत्येवं निश्चितविज्ञानी यस्तस्य सम्यग्दर्शनेन जन्महेतोः मिथ्याज्ञानस्यापगमा-न्मोक्ष उपपद्यते न त्वन्यस्येत्यतो युक्तमुक्तं य एवं वेत्तीत्यादि ॥ २६ ॥ न स भूयोऽभिजायत इत्यनेन सम्यग्दर्शनफलमविद्यादिसंसारबीजनिवृत्तिद्वारेण जन्माभाव उक्तो जन्मकारणं चाविद्यानिमित्तकक्षेत्रक्षेत्रज्ञसंयोग उक्तः । अतः सर्वथापि सर्वानर्थमूलभूतस्य ज्ञानस्य निवर्तकं सम्यग्दर्शनमुक्तमप्यतिसूक्ष्मार्थस्य पुनः पुनर्वचनेनाधिकारिभेदानुग्रहं मत्वा शब्दान्तरेण पुनराह—सममिति सर्वेषु ब्रह्मादिस्थावरान्तेषु भूतेषु भवनधर्मकेषु प्राणिषु परस्परमत्यन्तविषमेष्वनेकेषु समं तिष्ठन्तं निर्विशेषमेवं स्थितिं कुर्वन्तं पर-

६ श्रीधरीव्याख्या ।

त्रज्ञयोर्योगात् अविवेककृतात्तादात्म्याध्यासाद्भवतीति जानीहि ॥ २६ ॥ अविवेककृतं संसारोद्भवमुक्त्वा तन्निवृत्तये विविक्तात्मविषयं सम्यग्दर्शनमाह—सममिति । स्थावरजङ्गमात्मकेषु भूतेषु निर्विशेषं सद्रूपेण समं यथा भवत्येवं तिष्ठन्तं परमात्मानं यः पश्यति,

१ श्रीमच्छांकरभाष्यम् ।

भूतेषु समं तिष्ठन्तम् । तानि विशिनष्टि—विनश्यत्स्विति । तं च परमेश्वरमविनश्यन्तमिति भूतानां परमेश्वरस्य चात्यन्तवैलक्षण्यप्रदर्शनार्थम् । कथं सर्वेषां हि भावविकाराणां जनिलक्षणो भावविकारो मूलं जन्मोत्तरभाविनोऽन्ये सर्वे भावविकारा विनाशान्ताः । विनाशात्परो न कश्चिदस्ति भावविकारो भावाभावात् । सति हि धर्मिणि धर्मा भवन्त्यतोऽन्यभावविकाराभावानुवादेन पूर्वभाविनः सर्वे भावविकाराः प्रतिषिद्धा भवन्ति सह कार्यैः । तस्मात्सर्वभूतैर्वैलक्षण्यमत्यन्तमेव परमेश्वरस्य सिद्धं निर्विशेषत्वमेकत्वं च । य एवं यथोक्तं परमेश्वरं पश्यति स पश्यति । ननु सर्वोऽपि लोकः पश्यति किं विशेषणेनेति, सत्यं पश्यति किंतु विपरीतं पश्यत्यतो विशिनष्टि स एव पश्यतीति । यथा तिमिरदृष्टिरनेकं चन्द्रं पश्यति तमपेक्ष्यैकचन्द्रदर्शी विशिष्यते स एव पश्यतीति तथैवेहाप्येकमविभक्तं यथोक्तमात्मानं यः पश्यति स विभक्तानेकात्मविपरीतदर्शिभ्यो विशिष्यते स एव पश्यतीति । इतरे पश्यन्तोऽपि न पश्यन्ति विपरीतदर्शित्वादानेकचन्द्रदर्शिवदित्यर्थः ॥ २७ ॥ यथो-

२ आनन्दगिरिव्याख्या ।

योक्तिः । आश्रयनाशादाश्रितस्यापि नाशमाशङ्क्याह—तं चेति । अविनश्यन्तमिति विशिनष्टीति संबन्धः । उभयत्र विशेषणद्वयस्य तात्पर्यमाह—भूतानामिति । नाशानाशाभ्यां वैलक्षण्येऽपि कथमत्यन्तवैलक्षण्यं सविशेषत्वमिच्छत्वयोस्तुल्यत्वादिति शङ्कते—कथमिति । भूतानां सविशेषत्वादिभावेऽपि परस्य तदभावादत्यन्तवैलक्षण्यमिति वक्तुं जन्मनो भावविकारेष्वादित्वमाह—सर्वेषामिति । तत्र हेतुमाह—जन्मेति । नहि जन्मान्तरेणोत्तरे विकारा युज्यन्ते जन्मवतस्तदुपलम्भादित्यर्थः । विनाशानन्तरभाविनोऽपि विकारस्य कस्यचिदुपपत्तेर्न तस्यान्यविकारत्वमित्याशङ्क्याह—विनाशादिति । तस्यान्यविकारत्वे सिद्धे फलितमाह—अत इति । तेषां जन्मादीनां कार्याणि कादाचित्कसत्त्वानि तदधिकरणानि तैः सहेति यावत् । परमेश्वरस्य भूतेभ्योऽत्यन्तवैलक्षण्यमुक्तमुपसंहरति—तस्मादिति । निर्विशेषत्वं सर्वभावविकारविरहितत्वं कूटस्थत्वमेकत्वमद्वितीयत्वम् । यः पश्यतीत्यादि व्याचष्टे—य एवमिति । उक्तविशेषणमीश्वरं पश्यन्नैव पश्यतीत्युक्तमाक्षिपति—नन्विति । ईश्वरपराङ्मुखस्यानात्मनिष्ठस्य तद्दर्शित्वेऽपि विपरीतदर्शित्वादीश्वरप्रवणस्यैव सम्यग्दर्शित्वमिति विवक्षित्वा विशेषणमिति परिहरति—सत्यमिति । उक्तमेव दृष्टान्तेन विवृणोति—यथेत्यादिना । यः पश्यतीत्यादेरर्थमुपसंहरति—इतर इति । परवस्तुनिष्ठेभ्यो व्यतिरिक्ता इत्यर्थः ॥ २७ ॥ प्रकृतसम्यग्ज्ञानेन किमित्यपेक्षार्या तत्फलोक्त्या तस्यैव स्तुत्या तद्वेतौ पुरुषं प्रवर्तयितुं श्लोकान्तरमित्याह—यथोक्तस्येति । यस्मादित्यस्य ततःशब्देन संबन्धः । सर्वभूतेषु तुल्यतयावस्थितं पूर्वोक्तलक्षणमीश्वरं निर्विशेषं पश्यन्नात्मानमात्माना यस्मान्न हिनस्ति ततस्तत्सामोक्षाख्यां परां गतिं यातीति योजना । तत्र पादत्रयेण ज्ञानादज्ञानध्वस्त्या ध्वस्तिरनर्थस्योक्ता । अज्ञानमिथ्याज्ञानयोरावरणयोर्नाशे सर्वोत्कृष्टां गतिं परमपुरुषार्थं परमानन्दमनुभवति

३ नीलकण्ठव्याख्या (चतुर्धरी) ।

एतेन देहएव तदधिगमस्थानमित्युक्तम् । परमेश्वरमन्तर्यामिणं सर्गस्थित्यन्तकर्तारम् । अतएवान्तर्मुखदृष्ट्या विनश्यत्सु तेषु भूतेषु रज्जूरगादिवत्कल्पितत्वाददर्शनं गच्छत्सु विमुत्वादात्मत्वान्नित्यदृग्पृथक्त्वाच्चविनश्यन्तं सर्वास्यप्यवस्था-

४ मधुसूदनीव्याख्या ।

च विषयेषु अतएव चञ्चलेषु । प्रतिक्षणपरिणामिनो हि भावा नापरिणम्य क्षणमपि स्थातुमीशते । अतएव परस्परबाध्यबाधकभावापन्नेषु । एवमपि विनश्यत्सु दृष्टनष्टत्वभावेषु मायागन्धर्वनगरादिप्रायेषु समं सर्वत्रैकरूपं प्रतिदेहमेकं जन्मादिपरिणामशून्यतया च तिष्ठन्तमपरिणममानं परमेश्वरं सर्वजडवर्गसत्तास्फूर्तिप्रदत्वेन बाध्यबाधकभावशून्यं सर्वदोषानास्कन्धितं अविनश्यन्तं दृष्टनष्टप्रायसर्वद्वैतबाधेऽप्यबाधितं एवं सर्वप्रकारेण जडप्रपञ्चविलक्षणमात्मानं विवेकेन यः शास्त्रचक्षुषा पश्यति स एव पश्यत्यात्मानं जाग्रद्वेधेन स्वप्नभ्रमं बाधमान इव । अज्ञस्तु स्वप्नदर्शिवं भ्रान्त्या विपरीतं पश्यन्नपश्यत्येव । अदर्शनात्मकत्वाङ्गमस्य । नहि रज्जुं सर्पतया पश्यन् पश्यतीति व्यपदिश्यते रज्ज्वदर्शनात्मकत्वात्सर्पदर्शनस्य । एवंभूतान्यानुपरक्तदृष्ट्यात्मदर्शनात्तददर्शनात्मिकाया अविद्याया निवृत्तिस्ततस्तत्कार्यसंसारनिवृत्तिरित्यभिप्रायः । अत्रात्मानमिति विशेष्यलाभो विशेषणमर्थादया परमेश्वरमित्येव वा । विशेष्यपदं विषमत्वचञ्चलत्वबाध्यबाधकरूपत्वलक्षणं जडगतं वैधर्म्यं समत्वतिष्ठत्वपरमेश्वरत्वह-पात्मविशेषणवशादर्थत्वात्प्राप्तम् । अन्यत्कण्ठोक्तमिति विवेकः ॥ २७ ॥ तदेतदात्मदर्शनं फलेन प्रस्तौति रुच्युत्पत्त्यर्थे—

५ भाष्योत्कर्षदीपिका ।

मेश्वरं देहेन्द्रियाद्यात्मानमपेक्ष्य परमश्चासावीशनशीलश्च तं विनश्यत्सु सर्वेषां भावविकाराणां जन्मोत्तरभावित्वात् नाशेन पदभावविकारा गृह्यन्ते । सर्वभावविकारवत्सु अविनश्यन्तं सर्वविकाररहितं । तथाच सर्वभूतेभ्योऽत्यन्तविलक्षणं प्रत्यगभिन्नं परमेश्वरं यः पश्यति स एव पश्यति ननु विपरीतदर्शी । यथाज्ञेकचन्द्रदर्श्यपेक्षया एकचन्द्रदर्शी विशिष्यते तथा विभक्तानेकात्मविपरीतद-

समं पश्यन् हि सर्वत्र समवस्थितमीश्वरम् ।

न हिनस्त्यात्मनात्मानं ततो याति परां गतिम् ॥ २८ ॥

१ श्रीमच्छांकरभाष्यम् ।

कस्य सम्यग्दर्शनस्य फलवचनेन स्तुतिः कर्तव्येति श्लोक आरभ्यते—समं पश्यन्निति । समं पश्यन्नुपलभमानो हि यस्मात्सर्वत्र सर्वभूतेषु समवस्थितं तुल्यतयावस्थितमीश्वरमतीतानन्तरश्लोकोक्तलक्षणमित्यर्थः । समं पश्यन्निकं न हिनस्ति हिंसां न करोत्यात्मना स्वेनैव स्वमात्मानं ततस्तदहिंसनाद्याति परां प्रकृष्टां गतिं मोक्षाख्याम् । ननु नैव कश्चित्प्राणी स्वयं स्वमात्मानं हिनस्ति कथमुच्यतेऽप्राप्तं न हिनस्तीति । यथा न पृथिव्यामग्निश्चेतव्यो नान्तरिक्ष इत्यादि । नैष दोषः, अज्ञानात्मात्मतिरस्करणोपपत्तेः । सर्वो ह्यज्ञोऽत्यन्तप्रसिद्धं साक्षादपरोक्षादात्मानं तिरस्कृत्यानात्मानमात्मत्वेन परिगृह्य तमपि धर्माधर्मौ कृत्वोपात्तमात्मानं हत्वान्यमात्मानमुपादत्ते नवं तं चैवं हत्वान्यमेवं तमपि हत्वान्यमित्येवमुपात्तमुपात्तमात्मानं हन्तीत्यात्महा सर्वोऽज्ञः । यस्तु परमार्थात्माऽसावपि सर्वदाऽविद्यया हत इव विद्यमानफलाभावादिति सर्व आत्महन एवाविद्वांसः । यस्त्वि-

२ आनन्दगिरिव्याख्या ।

विद्वानिति चतुर्थपादार्थः । न हिनस्त्यात्मनात्मानमिति यथाश्रुतमादाय चोदयति—नन्विति । न पृथिव्यामिति प्राप्तिद्वारा निषेधवच्चान्तरिक्षे न दिवीति प्राक्ष्यभावाच्चायं निषेधो मुख्यो नेष्यते तथेहापि प्राप्तिं विना निषेधो न युक्तिमानित्याह—यथेति । अज्ञानात्मानैवात्महिंसासंभवाद्विदुषां तद्भावोक्तिर्युक्तेति समाधत्ते—नैष दोष इति । संग्रहवाक्यं विवृणोति—सर्वो हीति । अनात्मशब्दो देहादिविषयः । अविदुषामारोपितात्महन्तृत्वं निगमयति—इत्यात्महेति । तथापि पारमार्थिकस्यात्मनो हननाभावाच्च तेषां सर्वेषामात्महन्तृत्वमित्याशङ्काह—यस्त्विति । उत्तरीया सर्वेषामविदुषामात्महन्तृत्वं सिद्धमित्युपसंहरति—सर्व इति । आत्मनैवात्महननमविदुषां दृष्टं तदिह

३ नीलकण्ठव्याख्या (चतुर्थरी) ।

स्वदर्शनमगच्छन्तं यः पश्यति स एव पश्यति अन्येऽन्धा इत्यर्थः ॥ २७ ॥ दर्शनफलमाह—सममिति । स्वदेहेइव सर्वत्र देहमात्रे समवस्थितं सम्यगवस्थितमीश्वरं समं समतया पश्यन् हि यतः स सर्वभेददर्शी आत्मना देहादिना आत्मानं ईश्वरं न हिनस्ति नानायोगिनिसंकटेषु पातनेन न पीडयति किंतु ततः परां गतिं मोक्षं याति ।

४ मधुसूदनीव्याख्या ।

समं पश्यन्निति । समवस्थितं जन्मादिविनाशान्तर्भावविकारशून्यतया सम्यक्तयावस्थितमिति त्वविनाशित्वलाभः । अन्यध्माव्याख्यातं । एवं पूर्वोक्तविशेषणमात्मानं पश्यन् अयमहमस्मीति शास्त्रदृष्ट्या साक्षात्कुर्वन् न हिनस्त्यात्मनात्मानम् । सर्वो ह्यज्ञः परमार्थसन्तमेकमकर्त्रेभोक्तुपरमानन्दरूपमात्मानमविद्यया सति भाल्यपि वस्तुनि नास्ति नभातीति प्रतीतिजननसमर्थतया स्वयमेव तिरस्कृत्तसन्तमिव करोतीति हिनस्त्येव । तं तथाऽविद्ययात्मत्वेन परिगृहीतं देहेन्द्रियसंघातमात्मानं पुरातनं हत्वा नवमादत्ते कर्मवशादिति हिनस्त्येव तम् । अत उभयथाप्यात्महैव सर्वोऽप्यज्ञः यमधिकृत्येयं शकुन्तलावचनरूपा स्मृतिः 'योऽन्यथासन्तमात्मानमन्यथा प्रतिपद्यते । किं तेन न कृतं पापं चोरेणात्मापहारीणा ।' इति । श्रुतिश्च 'असुर्या नाम ते लोका अन्धेन तमसावृताः । तांस्ते प्रेत्याभिगच्छन्ति ये के चात्महनो जनाः' इति । असुरस्य स्वभूताः असुर्याः संपदाः । भोग्या इत्यर्थः । आत्महन इत्यनात्मन्यात्माभिमानिन इत्यर्थः । अतो य आत्मज्ञः सोऽनात्मन्यात्माभिमानं शुद्धात्मदर्शनेन बाधते ।

५ भाष्योक्तपदीपिका ।

शिष्यो यथोक्तात्मदर्श्यपीत्यर्थः ॥ २७ ॥ श्रोतृप्ररोचनाय यथोक्तं सम्यग्दर्शनं फलवचनेन स्तौति—सममिति । सर्वत्र समं तुल्यतयावस्थितं ईश्वरमुक्तलक्षणं समं पश्यन् उपलभमानः । हि यस्मादात्मना स्वेनैव स्वात्मानं न हिनस्ति हिंसां न करोति ततस्तस्मात्परां प्रकृष्टां मोक्षाख्यां गतिं याति प्राप्नोति । मुच्यत इत्यर्थः । अयमर्थः । सर्वो ह्यज्ञोऽत्यन्तप्रसिद्धं साक्षादपरोक्षमप्यात्मानं तिरस्कृत्यानात्मानमात्मत्वेन परिगृह्य तमपि धर्माधर्मौ कृत्वोपात्तमात्मानं हत्वान्यमात्मानमुपादत्ते तमपि हत्वान्यमित्येवमुपात्तमुपात्तमात्मानं हन्तीत्यात्महा उच्यते । 'असुर्या नाम ते लोका अन्धेन तमसा वृताः । तांस्ते प्रेत्याभिगच्छन्ति ये केचात्महनो जनाः' । 'अन्यथा सन्तमात्मानं योऽन्यथा प्रतिपद्यते । किं तेन न कृतं पापं चोरेणात्मापहारीणा' इत्यादि श्रुतिस्मृतिभ्यां परमार्थात्माप्यविद्वद्विरविद्यया हत इव । अतः सर्वेऽप्यविद्वांस आत्महन एवोच्यन्ते । यस्त्वितरो यथोक्तात्मदर्शी स उभयथाप्यात्मना आत्मानं न हिनस्ति ततो याति परां गतिम् । एतेन कश्चिदपि प्राणी स्वयं स्वमात्मानं नैव हिनस्तीत्यतो प्राप्तं हननं किमिति

६ श्रीधरीव्याख्या ।

अतएव तेषु विनश्यत्स्वप्नविनश्यन्तं यः पश्यति स एव सम्यक्पश्यति नान्यः ॥ २७ ॥ कुत इत्यत आह—सममिति । सर्वत्र भूतमात्रे समं सम्यगप्रच्युतस्वरूपेणावस्थितं परमात्मानं पश्यन् हि यस्मादात्मना स्वेनैवात्मानं न हिनस्ति अविद्यया सञ्चि-

प्रकृत्यैव च कर्माणि क्रियमाणानि सर्वशः ।

यः पश्यति तथात्मानमकर्तारं स पश्यति ॥ २९ ॥

१ श्रीमच्छांकरभाष्यम् ।

ततो यथोक्तात्मदर्शी स उभयथाप्यात्मनात्मानं न हिनस्ति ततो याति परां गतिम् । यथोक्तं फलं तस्य भवतीत्यर्थः ॥ २८ ॥ सर्वभूतस्थमीशं समं पश्यन्न हिनस्त्यात्मनात्मानमित्युक्तं तदनुपपन्नं स्वगुण-
कर्मवैलक्षण्यभेदभिन्नेष्वात्मस्वित्येतदाशङ्क्याह—प्रकृत्यैवेति । प्रकृत्या प्रकृतिर्भगवतो माया त्रिगुणा-
त्मिका 'मायां तु प्रकृतिं विद्यात्' इति मन्त्रवर्णात्तया प्रकृत्यैव च नान्येन महदादिकार्यकारणाकार-
परिणतया कर्माणि बाह्यनःकायारभ्याणि क्रियमाणानि निर्वर्त्यमानानि सर्वशः सर्वप्रकारैर्यः पश्य-
त्युपलभते तथात्मानं क्षेत्रज्ञमकर्तारं सर्वोपाधिविवर्जितं पश्यति स परमार्थदर्शीत्यभिप्रायः ।

२ आनन्दगिरिव्याख्या ।

विद्वद्विषये शक्यं निषेद्धमित्याह—यस्त्विदं इति । उभयथापीति । आरोपानारोपाभ्यामित्यर्थः । ज्ञानादनर्थ-
श्रमश्रेष्ठे पूर्वोक्तपरमानन्दप्राप्त्या परितृप्तत्वं युक्तमित्याह—तत इति ॥ २८ ॥ श्लोकान्तरं शङ्कोत्तरत्वेनावतारयितु-
मनुवदति—सर्वेति । प्रतिदेहं धर्माधर्मादिमत्त्वेनात्मानो भेदभानान्न सम्यग्दर्शनमिति शङ्कते—तदिति । स्वगुणैः
सुखदुःखादिभिः स्वकर्मभिश्च धर्माधर्माख्यैर्वैलक्षण्यात्प्रतिदेहं भेदे तद्विशिष्टेष्व्वात्मसु कथं साम्येन दर्शनमित्येतदा-
शङ्क्य परिहरतीत्याह—एतदिति । प्रकृतिशब्दस्य स्वभाववाचित्वं व्यावर्तयति—प्रकृतिरिति । मायाशब्दस्य
संक्षिप्तपर्यायत्वं प्रत्याह—त्रिगुणेनेति । उक्ता परस्य शक्तिर्मायेत्यत्र श्रुतिसंमतिमाह—मायां त्विति । अन्येन केन-
चित्क्रियमाणानि न भवन्ति कर्माणीत्येवकारार्थमाह—नान्येनेति । किं तदन्यन्निषेध्यमित्युक्ते सांख्याभिप्रेता प्रधा-
नाख्या प्रकृतिरित्याह—महदादीति । सर्वप्रकारत्वं काम्यत्वनिषिद्धत्वादिना प्रकारबाहुल्यमात्मानमुक्तविशेषणं यः
पश्यतीति पूर्वैर्न संबन्धः । स पश्यतीत्युक्तं पुनरुक्तेरित्याशङ्क्याह—स परमार्थेति । आत्मानां प्रतिदेहं भिन्नत्वे

३ नीलकण्ठव्याख्या (चतुर्थी) ।

यद्वा ऐकात्म्यदर्शित्वात्स्वात्मानमिवान्यमपि न हिनस्ति । सर्वत्र दयालुर्भवतीति भावः । ततश्च परां गतिं याति
॥ २८ ॥ ननु विषमस्वभावानि भूतानि कः समबुद्ध्या पश्यत्यग्निमिव शीतबुद्ध्येत्याशङ्क्याह—प्रकृत्यैवेति ।
सर्वशः सर्वप्रकारेण कर्माणि बाह्यनःकायैरारब्धानि प्रकृत्यैव क्रियमाणानीति यः पश्यति तथा आत्मानं चाकर्तारं

४ मधुसूदनीव्याख्या ।

अतः स्वरूपलाभाच्च हिनस्त्यात्मनात्मानं ततो याति परां गतिम् । तत आत्महननाभावादविद्यातत्कार्यनिवृत्तिलक्षणां सुक्ति-
मधिगच्छतीत्यर्थः ॥ २८ ॥ ननु शुभाशुभकर्मकर्तारः प्रतिदेहं भिन्ना आत्मानो विषमाश्च तत्तद्विचित्रफलभोक्तृत्वेनेति कथं
सर्वभूतस्थमेकमात्मानं समं पश्यन्न हिनस्त्यात्मनात्मानमित्युक्तमत आह—प्रकृत्यैवेति । कर्माणि बाह्यनःकायारभ्याणि
सर्वशः सर्वैः प्रकारैः प्रकृत्यैव देहेन्द्रियसंघाताकारपरिणतया सर्वविकारकार्यकारणभूतया त्रिगुणात्मिकया भगवन्माययैव
क्रियमाणानि ननु पुरुषेण सर्वविकारशून्येन यो विवेकी पश्यति, एवं क्षेत्रेण क्रियमाणेष्वपि कर्मसु आत्मानं क्षेत्रज्ञमकर्तारं
सर्वोपाधिविवर्जितमसङ्गमेकं सर्वत्र समं यः पश्यति । तथाशब्दः पश्यतीति क्रियाकर्षणार्थः । स पश्यति स परमार्थदर्शीति

५ भाष्योत्कर्षदीपिका ।

प्रतिषिध्यत इति शङ्का प्रत्युक्ता । आत्मशब्दस्य स्वस्मिन्मुख्यत्वादुक्तार्थे स्वरसाधिक्याच्चात्मना देहादिनात्मानं । यद्वा ऐक्या-
त्मदर्शित्वात्स्वात्मानमिवान्यमप्यात्मानं न हिनस्ति सर्वत्र दयालुर्भवतीति व्याख्यानमाचार्यैर्न प्रदर्शितम् ॥ २८ ॥ ननु सुखदुः-
खादिभिः गुणैर्धर्माधर्माख्यैः स्वकर्मभिश्च वैलक्षण्यात्प्रतिदेहं भेदे तद्विशिष्टेष्व्वात्मसु साम्यदर्शनमनुपपन्नमिति चेत्तत्राह । प्रकृतिस्त्रि-
गुणात्मिका भगवतो माया । 'मायां तु प्रकृतिं विद्यात्' इति श्रुतेः । तयैव च कर्माणि बाह्यनःकायारभ्याणि क्रियमाणानि सर्वशः
सर्वप्रकारैः । सर्वप्रकारत्वे च काम्यत्वनिषिद्धत्वादिना प्रकारबाहुल्यं यः पश्यति तथात्मानं क्षेत्रज्ञमकर्तारं सर्वोपाधिशून्यमेकं यः

६ श्रीधरीव्याख्या ।

दानन्दरूपमात्मानं तिरस्कृत्य न विनाशयति । ततश्च परां गतिं मोक्षमाप्नोति । यस्त्वेवं न पश्यति स हि देहात्मदर्शी देहेन सहा-
त्मानं हिनस्ति । तथाच श्रुतिः—'असुर्या नाम ते लोका अन्धेन तमसावृताः । तांस्तं प्रेलाभिगच्छन्त्येके चात्महनो जनाः' इति
॥ २८ ॥ ननु शुभाशुभकर्मकर्तृत्वेन वैषम्ये दृश्यमाने कथमात्मानः समत्वमित्याशङ्क्याह—प्रकृत्यैवेति । प्रकृत्यैव देहेन्द्रियाकारेण
परिणतया सर्वशः सर्वैः प्रकारैः क्रियमाणानि कर्माणि यः पश्यति, तथात्मानं चाकर्तारं देहाभिमानेनैवात्मनः कर्तृत्वं न स्वतः

७ अभिनवगुप्ताचार्यव्याख्या ।

दुस्तरं संसारार्णवे पातयति ॥ २६ ॥ २७ ॥ २८ ॥ प्रकृत्यैवहीत्यादि । यस्यहीदृशी स्थिरतरा बुद्धिर्भवति प्रकृतिरेवेदं करोति नाहं किंचि-

यदा भूतपृथग्भावमेकस्थमनुपश्यति ।

तत एव च विस्तारं ब्रह्म संपद्यते तदा ॥ ३० ॥

१ श्रीमच्छांकरभाष्यम् ।

निर्गुणस्याकर्तुर्निर्विशेषस्याकाशस्येव भेदे प्रमाणानुपपत्तिरित्यर्थः ॥ २९ ॥ पुनरपि तदेव सम्यग्दर्शनं शब्दान्तरेण प्रपञ्चयति—यदेति । यदा यस्मिन्काले भूतपृथग्भावं भूतानां पृथग्भावं पृथक्त्वमेकस्मिन्नात्मनि स्थितमेकस्थमनुपश्यति शास्त्राचार्योपदेशतो मत्वात्मप्रत्यक्षत्वेन पश्यत्यात्मैवेदं सर्वमिति । तत एव च तस्मादेव च विस्तारमुत्पत्तिं विकाशमात्मतः प्राण आत्मत आशा आत्मतः स्मर आत्मत आकाश आत्मतस्तेज आत्मत आप आत्मत आविर्भावतिरोभावावात्मतो भूरात्मनोऽन्तमित्येवमादि-प्रकारैर्विस्तारं यदा पश्यति ब्रह्म संपद्यते ब्रह्मैव भवति तदा । तस्मिन्काल इत्यर्थः ॥ ३० ॥ एक-

२ आनन्दगिरिव्याख्या ।

तेषु समदर्शनमयुक्तमित्युक्तस्य कः समाधिरित्याशङ्क्याह—निर्गुणस्येति ॥ २९ ॥ प्रकृतेर्विकाराणां च सांख्य-वत्पुरुषादन्यत्वप्रसक्तौ प्रत्याह—पुनरपीति । उपदेशजनितं प्रत्यक्षदर्शनमनुवदति—आत्मैवेति । भूतानां विकाराणां नानात्वं प्रकृत्या सहात्ममात्रतया प्रलीनं पश्यति नहि भूतपृथक्त्वं सत्यां प्रकृतौ केवले परस्मिन्विला-पयितुं शक्यत इत्यर्थः । परिपूर्णादात्मन एव प्रकृत्यादेर्विशेषान्तस्य स्वरूपलाभमुपलभ्य तन्मात्रतां पश्यतीत्याह—तत एवेति । उक्तमेव विस्तारं श्रुत्यवष्टम्भेन स्पष्टयति—आत्मन इति । ब्रह्मसंपत्तिर्नाम पूर्णत्वेनाभिव्यक्तिर-पूर्णत्वहेतोः सर्वस्यात्मसात्कृतत्वादित्याह—ब्रह्मैवेति । ज्ञानसमानकालेव मुक्तिरिति सूचयति—तदेति ॥ ३० ॥

३ नीलकण्ठव्याख्या (चतुर्थी) ।

यः पश्यति पूर्वोक्तरीत्या सएव सर्वत्र समं पश्यतीति पूर्वोक्तान्वयः ॥ २९ ॥ ननु कथं प्रकृतेरेव कर्तृत्वं नत्वात्मन इत्याशङ्क्याह—तदेति । भूतानां वियदादीनां जरायुजादीनां च पृथग्भावं नानाभावेनावस्थानं परिदृश्यमानमिदं यदा एकस्थं एकस्मिन्नात्मनि स्थितं रज्ज्वां सर्पादिवत्, कनके वा कुण्डलादिवत् विलीनं शास्त्राचार्योपदेशमनु-पश्यति । ततएवैकस्मात् विस्तारं च भूतपृथग्भावस्य व्युत्थानावस्थामनु स्वमादिवत् पश्यति तदा ब्रह्म संपद्यते ब्रह्मैव भवति । अयं भावः । कर्तृत्वं हि क्रियावत्त्वं क्रिया च परिस्पन्दः सच परिच्छिन्नस्य पृथग्भूतस्य प्राकृतस्य

४ मधुसूदनीव्याख्या ।

पूर्ववत् । सविकारस्य क्षेत्रस्य तत्तद्विचित्रकर्मकर्तृत्वेन प्रतिदेहं भेदेऽपि वैषम्येऽपि न निर्विशेषस्याकर्तुराकाशस्येव न भेदे प्रमाणं किञ्चिदात्मन इत्युपपादितं प्राक् ॥ २९ ॥ तदेवमापाततः क्षेत्रभेददर्शनमभ्यनुज्ञाय क्षेत्रज्ञभेददर्शनमपाकृतम् । इदानीं तु क्षेत्रभेददर्शनमपि मायिकत्वेनापाकरोति—यदेति । यदा यस्मिन्काले भूतानां स्थावरजङ्गमानां सर्वेषामपि जडवर्गाणां पृथग्भावं पृथक्त्वं परस्परभिन्नत्वं एकस्थं एकस्मिन्नेवात्मनि सद्रूपे स्थितं कल्पितं कल्पितस्याधिष्ठानादनतिरेकान्न सद्रूपात्मस्वरूपादनतिरिक्तं अनु पश्यति शास्त्राचार्योपदेशमनु स्वयमालोचयति आत्मैवेदं सर्वमिति । एवमपि मायावशात्तत एकस्मादात्मन एव विस्तारं भूतानां पृथग्भावं च स्वप्रमायावदनुपश्यति । ब्रह्म संपद्यते तदा सजातीयविजातीयभेददर्श-

५ भाष्योत्कर्षदीपिका ।

पश्यति स पश्यति परमार्थदर्शीति पूर्ववत् । निर्गुणस्याकर्तुर्निर्विशेषस्याकाशस्येव भेदे प्रमाणानुपपत्तिरित्यर्थः ॥ २९ ॥ प्रकृतेर्वि-काराणां च सांख्यवत्पुरुषादन्यत्वप्रसक्तिं निराकुर्वन्पुनरपि तदेव सम्यग्दर्शनं शब्दान्तरेण प्रपञ्चयति—यदेति । यदा यस्मिन्काले भूतानां पृथग्भावः पृथक्त्वमेकस्थमेकस्मिन्नात्मनि प्रकृत्यादिसमस्तप्रपञ्चाधिष्ठाने प्रत्यगभिन्ने ब्रह्मणि सद्रूपे स्थितं कल्पितस्याधिष्ठानान-तिरेकादात्मानतिरिक्तमनु शास्त्राचार्योपदेशात्प्रत्यक्षयति ‘आत्मैवेदं सर्वं, सर्वं खल्विदं ब्रह्म नेह नानास्ति किञ्चन, अहं ब्रह्मास्मि’ इति साक्षात्करोति ततएव परमात्मन एव विस्तारं ‘यो वा इमानि भूतानि जायन्ते, आनन्दाञ्चैव खल्विमानि भूतानि जायन्ते, तस्माद्वा एतस्मादात्मन आकाशः संभूतः, तदैक्षत, तत्तेजोऽसृजत’ इति सर्वप्रपञ्चविस्तारमनुपश्यति तदा तस्मिन्काले ब्रह्म संपद्यते । ब्रह्मैव भवतीत्यर्थः । ‘ब्रह्म वेद ब्रह्मैव भवति’ इति श्रुतेः । एकस्यामेवेश्वरशक्तिरूपायां प्रकृतौ स्थितं प्रलयेऽनुपश्यति । तत एव च

६ श्रीधरीव्याख्या ।

इत्येवं यः पश्यति, स एव सम्यक्पश्यति नान्य इत्यर्थः ॥ २९ ॥ इदानीं तु भूतानां प्रकृतितावन्मात्रत्वेनाभेदाद्भूतभेदकृतमप्यात्मनो भेदमपश्यन्नन्नात्मसुपेतीत्याह—यदेति । यदा भूतानां स्थावरजङ्गमानां पृथग्भावं भेदं पृथक्त्वं एकस्थं एकस्यामेवेश्वरशक्तिरूपायां प्रकृतौ स्थितं प्रलयेऽनुपश्यत्यालोचयति, तत एव च तस्या एव प्रकृतेः सकाशाद्भूतानां विस्तारं सृष्टिसमयेऽनुपश्यति, तदा प्रकृति-

७ अभिनवगुप्ताचार्यव्याख्या ।

इति स सर्वं कुर्वन्नापि न करोति । एवमकर्तृत्वम् ॥ २९ ॥ यदि वा विलीणत्वेन सर्वव्याप्त्या यदा भूतानां पृथक्तां भिन्नतामात्मन्येव

१ श्रीधरः

अनादित्वाभिर्गुणत्वात्परमात्मायमव्ययः ।

शरीरस्योऽपि कौन्तेय न करोति न लिप्यते ॥ ३१ ॥

१ श्रीमच्छांकरभाष्यम् ।

स्यात्मनः सर्वदेहात्मत्वे तद्दोषसंबन्धे प्राप्त इदमुच्यते—अनादीति । अनादित्वादनादेर्भावोऽनादित्वमादिः कारणं तद्यस्य नास्ति तदनादि । यद्व्यादिमत्तत्वेनात्मना व्येत्ययं त्वनादित्वान्निरवयव इति कृत्वा न व्येति । तथा निर्गुणत्वात्सगुणो हि गुणव्ययाद् व्येत्ययं तु निर्गुणत्वान्न व्येतीति परमात्मायमव्ययो नास्य व्ययो विद्यत इत्यव्ययः । यत एवमतः शरीरस्योऽपि शरीरेष्वात्मन उपलब्धिर्भवतीति शरीरस्य उच्यते तथापि न करोति । तदकरणादेव तत्फलेन न लिप्यते । यो हि कर्ता स कर्मफलेन लिप्यतेऽयं त्वकर्ताऽतो न फलेन लिप्यत इत्यर्थः । कः पुनर्देहेषु करोति लिप्यते च । यदि तावदन्यः परमात्मनो देही करोति लिप्यते च तत इदमनुपपन्नमुक्तं क्षेत्रज्ञेश्वरैकत्वं क्षेत्रज्ञं चापि मां विद्धीत्यादि । अथ नास्तीश्वरादन्यो देही कः करोति लिप्यते चेति वाच्यं परो व

२ आनन्दगिरिव्याख्या ।

परिपूर्णत्वेन सर्वात्मत्वे प्राप्तमात्मनो देहादि तेन कर्तृत्वादिना तद्वत्त्वं दृष्टं हि पवित्रस्यापि पञ्चगव्यादेरपवित्र-संसर्गात्तद्दोषेण दुष्टत्वमित्याशङ्कामनूद्योत्तरत्वेन श्लोकमवतारयति—एकस्येति । अनादित्वमेव साधयति—आदिरिति । तथापि किं स्यादित्याशङ्क्य कार्यत्वकृतव्ययाभावः सिध्यतीत्याह—यद्वीति । तथापि गुणापकर्षद्वारको व्ययो भविष्यति नेत्याह—तथेति । निरवयवत्वादेव सावयवद्वारकस्य निर्गुणत्वाद्गुणद्वारकस्य च व्ययस्याभावेऽपि स्वभावतो व्ययः स्यादित्याशङ्क्याह—परमात्मेति । परमात्मनः स्वतः परतो वा व्ययाभावे फलितमाह—यत इति । स्वमहिमप्रतिष्ठस्य कथं शरीरस्थत्वं तत्राह—शरीरेष्विति । सर्वगतत्वेन सर्वात्मत्वेन च देहादौ स्थितोऽपि स्वतो देहाद्यात्मना वा न करोति कूटस्थत्वादेहादेश्च कल्पितत्वादित्यर्थः । कर्तृत्वाभावेऽपि भोक्तृत्वं स्यादित्याशङ्क्याह—तदकरणादिति । तदेवोपपादयति—यो हीति । परस्य कर्तृत्वादेरभावे कस्य तदिष्टमिति पृच्छति—कः पुनरिति । परस्मादन्यस्य कस्यचिज्जीवस्य कर्तृत्वादीत्याशङ्कामनुवदति—यदीति । तस्मिन्पक्षे प्रक्रममङ्गः स्यादिति दूषयति—तत इति । ईश्वरतिरिक्तजीवानङ्गीकाराद्योपक्रमविरोधोऽस्तीति शङ्कते—अथेति । तर्हि प्रतीतकर्तृत्वादेरधिकरणं वक्तव्यमिति पूर्ववाद्याह—क इति । परस्यैव कर्तृत्वाद्याधारत्वाच्चास्ति वक्तव्यमित्याशङ्क्याह—परो वेति । नास्तीति वाच्यमिति पूर्वेण संबन्धः । नहि कर्तृत्वादिभाक्त्वे परस्यास्मादादिवदीश्वरत्वमिति भावः । परस्यान्यस्य वा कर्तृत्वादावविशिष्टे शरीरस्योऽपीत्यादिश्रुतिमूलमपि ज्ञातुं वक्तुं चाशक्यत्वात्त्याज्यमेवेति परीक्षकसंमत्योपसंहरति—

३ नीलकण्ठव्याख्या (चतुर्थरी) ।

बुद्ध्यादेरेव संभवति नतु व्यापकस्य सर्वभूतपृथग्भावग्रसिष्णोरात्मन इति ॥ ३० ॥ नन्वात्मनो विभुत्वेन रूपेण कर्तृत्वं मास्तीकारि देहाद्यवच्छिन्नेन तु रूपेण तद्वक्तव्यमन्यथानुभवविरोधादित्याशङ्क्याह—अनादित्वादिति । अयं सर्वेषां प्राणिनां नित्यापरोक्षः परमो देहादिभ्योऽपरमेभ्य आत्मभ्योऽन्यः कोऽपञ्चकातीत आत्मा परमात्मा ।

४ मधुसूदनीव्याख्या ।

नाभावात् ब्रह्मैव सर्वानर्थशून्यं भवति । तस्मिन्काले 'यस्मिन्सर्वाणि भूतान्यात्मैवाभूद्विजानतः । तत्र को मोहः कः शोक एकत्वमनुपश्यतः' इति श्रुतेः । प्रकृत्यैव चेत्यत्रात्मभेदो निराकृतः, यदा भूतपृथग्भावमित्यत्र त्वनात्मभेदोपीति विशेषः ॥ ३० ॥ आत्मनः स्वतोऽकर्तृत्वेऽपि शरीरसंबन्धादौपाधिकं कर्तृत्वं स्यादित्याशङ्कामपादयन् यः पश्यति तथात्मानमकर्तारं स पश्यतीत्येतद्विद्वद्वोक्ति—अनादित्वादिति । अयमपरोक्षः परमात्मा परमेश्वराभिन्नः प्रत्यगात्मा अव्ययो न व्येतीत्यव्ययः । सर्वविकारशून्य इत्यर्थः । तत्र व्ययो द्विधा धर्मिणः स्वरूपस्यैवोत्पत्तिमत्तया वा, धर्मिस्वरूपस्यानुत्पाद्यत्वेऽपि धर्माणा-

५ भाष्योत्कर्षदीपिका ।

तस्या एव प्रकृतेः सकाशाद्भूतानां विस्तारं सृष्टिसमयेऽनुपश्यतीति तूक्तप्रसक्त्यनिरासं ब्रह्म संपद्यते इति कथनानुपपत्तिं चाभिप्रेत्याचार्यैर्न व्याख्यातम् ॥ ३० ॥ नन्वेकस्यात्मनः सर्वत्र समवस्थितत्वेन देहादिगतकर्तृत्वादित्येव प्राप्तं पवित्रस्यापि गङ्गाजलादेः अपवित्रप्राण्युदरान्तरदोषेण दोषवत्त्ववदिति तत्राह—अनादित्वादिति । अयं परमात्माव्ययोऽपश्यरहितः कूटस्थ इत्यर्थः ।

६ श्रीधरीव्याख्या ।

तावन्मात्रत्वेन भूतानामप्यभेदं पश्यन्परिपूर्णं ब्रह्म संपद्यते । ब्रह्मैव भवतीत्यर्थः ॥ ३० ॥ तथापि परमेश्वरस्य संसारवस्यायां देहकर्मसंबन्धनिमित्तैः कर्मभिस्तत्फलैश्च सुखदुःखादिवैषम्यं दुष्परिहरमिति कुतः समदर्शनं तत्राह—अनादित्वादिति । यदुत्पत्ति-

७ अभिनवगुप्ताचार्यव्याख्या ।

पश्यति आत्मन एव चोदितां तां मन्यते तदापि सर्वकर्तृत्वाच्च लेपभाक् । यतोऽसौ परमात्मैव शरीरस्योपि न लिप्यते आकाशवत् ॥ ३० ॥

१ श्रीमच्छांकरभाष्यम् ।

नास्तीति । सर्वथा दुर्वाच्यं दुर्बोध्यं चेति भगवत्प्रोक्तमौपनिषदं दर्शनं परित्यक्तं वैशेषिकैः सांख्या-
तबौद्धैश्च । तत्रायं परिहारो भगवता स्वेनैवोक्तः 'स्वभावस्तु प्रवर्तते' इति । अविद्यामात्रस्वभावो हि
करोति लिप्यत इति व्यवहारो भवति ननु परमार्थत एकस्मिन्परमात्मनि तदस्ति । अत एकस्मि-
न्परमार्थसांख्यदर्शने स्थितानां ज्ञाननिष्ठानां परमहंसपरिब्राजकानां तिरस्कृताविद्याव्यवहाराणां

२ आनन्दगिरिव्याख्या ।

सर्वथेति । परस्य वस्तुनोऽकर्तुरभोक्तुश्चाविद्यया तदारोपादादेयमेव भगवन्मतमिति परिहरति—तत्रेति । तमेव
परिहारं प्रपञ्चयति—अविद्येति । व्यावहारिके कर्तृत्वादाविष्टे पारमार्थिकमेव किं नेष्यते तत्राह—नत्विति ।

३ नीलकण्ठव्याख्या (चतुर्थरी) ।

अव्ययः न व्येति परिच्छिद्यते देशतः कालतो वस्तुतश्चेत्यव्ययः । अव्ययत्वे हेतुः—अनादित्वादिति । यद्धि
आदिमदाकाशादि तद्व्येति न त्वयं व्येति अनादित्वात् । नन्वनादिभावस्यानन्त्यनियमेनात्मनः कालतः
परिच्छेदो मास्तु । तथा देशतः परिच्छिन्नस्य नाशवश्यंभावादनादित्वायोगाच्च देशतोऽपि परिच्छेदो ब्रह्मणो
मास्तु । ननु परमाणुवद्भव्यतीति चेन्न । दशदिगवच्छेद्यप्रदेशभेदवतो द्रव्यस्य निरवयवत्वरूपाणुवासिद्धेः । नहि
परमाणोः पूर्वदिगवच्छिन्नो भागः पश्चिमया व्यवच्छेत्तुं शक्यते अनुभवविरोधात् । देशतः परिच्छेदाभावादेव
सजातीयविजातीयवस्तुसद्भावकृतः परिच्छेदोऽपि मास्तु तथापि विचित्रशक्तियुक्तस्याभिनवप्रपञ्चरचनापटीयसः
परस्य सर्वेश्वरत्वसर्वज्ञत्वादिगुणयुक्तस्य स्वगतभेदोऽवश्यंभावी । स्वशक्तिमायावच्छिन्नेन रूपेण जगत्कर्तृत्वं
देहावच्छेदेनाभिहोतादिकर्तृत्वं चावश्यं वक्तव्यमित्याशङ्क्याह—निर्गुणत्वादिति । यो हि गुणवानाकाशादिः
स संयोगं विभागं वोपाधिं प्राप्य स्वगुणं शब्दमाविष्करोति ननु स्वस्मिन्नसन्तं स्पर्शं केनचिदप्युपाधिना
दर्शयितुमीष्टे । एवं आत्मा सर्वगुणहीनः सत्यप्यवच्छेदलाभे कर्तृत्वादिकं गुणमाविष्कर्तुं न समर्थ इति ।

४ मधुसूदनीव्याख्या ।

मेवोत्पत्त्यादिमत्तया वा, तत्राद्यमपाकरोति—अनादित्वादिति । आदिः प्रागसत्त्वावस्था । सा नास्ति सर्वदा सत आत्मनः
अतस्तस्य कारणाभावाज्जन्माभावः । नह्यनादेर्जन्म संभवति । तदभावे च तदुत्तरभाविनो भावविकारा न संभवन्त्येव ।
अतो न स्वरूपेण व्येतीत्यर्थः । द्वितीयं निराकरोति—निर्गुणत्वादिति । निर्धर्मकत्वादित्यर्थः । नहि धर्मिणमधिष्ठित्य
कश्चिद्धर्म उपैत्यपैति वा धर्मधर्मिणोस्तादात्म्यात् । अयं तु निर्धर्मकोऽतो न धर्मद्वारापि व्येतीत्यर्थः । 'अविनाशी वा अरेय-
मात्माऽनुच्छिन्तिधर्मा' इति श्रुतेः । यस्मादिष जायतेऽस्ति वर्धते विपरिणमतेऽपक्षीयते विनश्यतीत्येवं षड्भावविकारशून्यः
आध्यात्मिकेन संबन्धेन शरीरस्थोपि तस्मिन्कुर्वत्ययमात्मा न करोति । यथाध्यात्मिकेन संबन्धेन जलस्थः सविता तस्मिन्श्वल्यपि न
चलत्येव तद्वत् । यतो न करोति किञ्चिदपि कर्म अतः केनापि कर्मफलेन न लिप्यते यो हि यत्कर्मकरोति स तत्फलेन लिप्यते
न त्वयम् । अकर्तृत्वादित्यर्थः । इच्छा द्वेषः सुखं दुःखमित्यादीनां क्षेत्रधर्मत्वकथनात् प्रकृत्यैव च कर्माणि क्रियमाणानीति
मायाकार्यत्वव्यपदेशाच्च । अतएव परमार्थदर्शिनां सर्वकर्माधिकारनिवृत्तिरिति प्राग्व्याख्याताम् । एतेनात्मनो निर्धर्मकत्वकथना-
त्स्वगतभेदोपि निरस्तः । प्रकृत्यैव च कर्माणीत्यत्र सजातीयभेदो निवारितः, यदा भूतपृथग्भावमित्यत्र विजातीयभेदः, अनादि-

५ भाष्योत्कर्षदीपिका ।

तत्र व्ययस्त्रिविधः स्वभावतो वा, अवयवद्वारको वा गुणद्वारको वा । स्वतस्तु परब्रह्मणो न संभवतीति कथयितुं परमात्मे-
त्युक्तम् द्वितीयासंभवे हेतुमाह—अनादित्वादिति । आदिः कारणं यस्य नास्ति तदनादि । घटादेरादिमत्त्वेन सावय-
वत्वाद्भयो दृष्टः, आत्मनस्त्वनादित्वेन निरवयवत्वादवयवद्वारको व्ययो न संभवतीत्यर्थः । तृतीयं निराकरोति—निर्गुणत्वा-
दिति । तथा सगुणो गुणव्ययाच्चेति अयं तु निर्गुणत्वाच्च व्येति । गुणद्वारकोऽस्य व्ययो न संभवतीत्यर्थः । यत एवमतः शरीर-
स्थोपि शरीरेष्वात्मन उपलब्धिर्भवतीति शरीरस्य उच्यते । सर्वगतत्वेन सर्वात्मत्वेन च देहादौ स्थितोपि स्वतो देहात्मना वा
न करोति कूटस्थत्वादेहादेश्च तस्मिन्कल्पितत्वादित्यर्थः । कर्तृत्वाभावादेव कर्मफलेन न लिप्यते । कुन्त्युत्पन्नशरीरस्थस्यापि तव कर्तृत्वं
लेपश्च नास्तीति संबोधनाशयः । ननु एवं यः शरीरस्थः करोति लिप्यते च स कः किमुक्तलक्षणादकर्तुरलिसादात्मनोऽन्यः किंवा
ज्ञान्यः । नाद्यः तत्त्वमसि, क्षेत्रज्ञं चापि मां विद्वीति क्षेत्रज्ञेश्वरैकत्वप्रतिपादनादुपपत्तिप्रसङ्गात् । द्वितीयं परमात्मनः कर्तृत्वाद्यभा-
वेन प्रतीयमानस्य कर्तृत्वादेरधिकरणं वाच्यम् । तथाच सर्वथेदं दुरुपपादमिति चेन्न । स्वभावस्तु प्रवर्तते इत्यविद्यामात्रस्वभावो
हि करोति लिप्यत इति व्यवहारदशायामविद्यकस्य कर्तृत्वादेर्भगवतैव निरूपितत्वात् । एवंच प्रत्यगभिन्ने ब्रह्मण्याविद्यकं कर्तृ-
त्वादि न पारमार्थिकमिति भगवता प्रोक्ते औपनिषदे परमार्थसांख्यदर्शने दुर्विज्ञेयत्वात् सांख्यवैशेषिकादिभिर्भ्रांतिजन्यया पूर्वोक्त-
शङ्कया परित्यक्ते स्थितानां ज्ञाननिष्ठानामविद्यापरिकल्पितकर्तृत्वाद्यपगमेन मोक्षप्राप्तिः न त्वन्यस्मिन् श्रुतिरूप्यकलेपे सांख्यादिप-

यथा सर्वगतं सौक्ष्म्यादाकाशं नोपलिप्यते ।

सर्वत्रावस्थितो देहे तथात्मा नोपलिप्यते ॥ ३२ ॥

यथा प्रकाशयत्येकः कृत्स्नं लोकमिमं रविः ।

क्षेत्रं क्षेत्री तथा कृत्स्नं प्रकाशयति भारत ॥ ३३ ॥

१ श्रीमच्छांकरभाष्यम् ।

कर्माधिकारो नास्तीति तत्र तत्र दर्शितं भगवता ॥ ३१ ॥ किमिव न करोति न लिप्यत इत्यत्र दृष्टान्तमाह—यथा सर्वगतमिति । यथा सर्वगतं व्याप्यपि सत्सौक्ष्म्यात्सूक्ष्मभावादाकाशं खं नोपलिप्यते न संबध्यते सर्वत्रावस्थितो देहे तथात्मा नोपलिप्यते ॥ ३२ ॥ किंच—यथा प्रकाशयतीति । यथा प्रकाशयत्येवभासयत्येकः कृत्स्नं लोकमिमं रविः सवितादित्यस्तथा तद्वन्महाभूतादि-

२ आनन्दगिरिव्याख्या ।

वास्तवकर्तृत्वाद्यभावे लिङ्गमुपन्यस्यति—अत इति ॥ ३१ ॥ सूक्ष्मभावात् अप्रतिहतस्वभावत्वादित्यर्थः । न संबध्यते पङ्कादिभिरिति शेषः ॥ ३२ ॥ न करोति न लिप्यते चेत्तत्र दृष्टत्वेन दृश्यधर्मशून्यत्वं हेतुमाह—किंचेति ।

३ नीलकण्ठव्याख्या (चतुर्थरी) ।

फलितमाह—शरीरस्थोऽपीति । स्पष्टार्थमेतत् ॥ ३१ ॥ निर्गुणत्वान्न करोतीति सिद्धम् । असङ्गत्वान्नोपलिप्यत इत्याह—यथेति । यथा आकाशो धूमादिना न लिप्यते सौक्ष्म्यादसङ्गस्वभावत्वात् । एवमात्मा पुण्यपापादिना नोपलिप्यत इत्यर्थः ॥ ३२ ॥ न करोति न लिप्यत इति द्वयमपि दृष्टान्तान्तरेण प्रतिपादयति—यथेति । यथा सूर्यः स्वसत्तामात्रेण विश्वं प्रकाशयति नतु व्यापाराविष्टतया कुविन्दइव पटम् । यथा चैष प्रकाश्यधर्मैर्दुर्गन्धादिभिर्न लिप्यते एवमयं क्षेत्री क्षेत्रज्ञः सूर्यवदेक एव सन्ननेकधा भूतं क्षेत्रं महाभूतानीत्यादिना चतुर्विंशतितत्त्वात्मकमिच्छोद्वेषादिविकारयुक्तमुक्तं तत्स्वसत्तामात्रेण प्रकाशयति हेभारत, नतु व्यापाराविष्टतया तत्संपादयति । तद्वर्मेव पुण्यपापादिभिर्न लिप्यते । सूर्यदृष्टान्तेनैकत्वमकर्तृत्वप्रयुक्तमलेपत्वं च दर्शितम् । तथाच श्रुतयः ‘यथा ह्ययं ज्योतिरात्मा विवस्वानपो भिन्ना बहुरूपोऽनुगच्छन् । उपाधिना क्रियते भेदरूपो देवः क्षेत्रेष्वेवमजोऽयमात्मा’ ‘सूर्यो यथा सर्वलोकस्य चक्षुर्न लिप्यते चाक्षुषैर्बाह्यदोषैः । एकस्तथा सर्वभूतान्तरात्मा न लिप्यते लोकदुःखेन

४ मधुसूदनीव्याख्या ।

त्वान्निर्गुणत्वादित्यत्र स्वगतो भेद इत्यद्वितीयं ब्रह्मैवात्मेति सिद्धम् ॥ ३१ ॥ शरीरस्थोपि तत्कर्मणा न लिप्यते स्वयमसङ्गत्वादित्यत्र दृष्टान्तमाह—यथेति । सौक्ष्म्यादसङ्गस्वभावत्वात् आकाशं सर्वगतमपि नोपलिप्यते पङ्कादिभिर्नयथेति दृष्टान्तार्थः । स्पष्टमितरत् ॥ ३२ ॥ न केवलमसङ्गस्वभावत्वादात्मा नोपलिप्यते प्रकाशकत्वादपि प्रकाश्यधर्मैर्न लिप्यत इति सदृष्टान्तमाह—यथेति । यथा रविरेक एव कृत्स्नं सर्वमिमं लोकं देहेन्द्रियसंघातं । रूपवद्द्रुमात्रमिति यावत् । प्रकाशयति नच प्रकाश्यधर्मैर्लिप्यते न वा प्रकाश्यभेदाद्विद्यते । तथा क्षेत्री क्षेत्रज्ञ एक एव कृत्स्नं क्षेत्रं प्रकाशयति । हे भारत, अतएव न प्रकाश्यधर्मैर्लिप्यते न वा प्रकाश्यभेदाद्विद्यत इत्यर्थः । ‘सूर्यो यथा सर्वलोकस्य चक्षुर्न लिप्यते चाक्षुषैर्बाह्यदोषैः । एकस्तथा

५ भाष्योत्कर्षदीपिका ।

रिक्लिप्तमते निष्ठावतामिति ॥ ३१ ॥ कर्तृत्वाभावाच्च लिप्यत इत्युक्तं तत्र दृष्टान्तमाह—यथेति । सर्वत्र देहादौ गतं स्थितमप्याकाशं खं यथा सौक्ष्म्यात् सूक्ष्मत्वादसङ्गस्वभावत्वात् देहादिगतकर्तृत्वादिभिर्न लिप्यते न संबध्यते तथा सर्वत्र सर्वस्मिन्नवस्थितः आत्मा देहे देहधर्मैर्न लिप्यत इत्यर्थः ॥ ३२ ॥ प्रकाशरूपत्वाच्च प्रकाश्यधर्मैर्न लिप्यत इति दृष्टान्तेनाह—यथेति । यथा एको रविः सूर्यः कृत्स्नं सर्वमिमं प्रत्यक्षादिनानुभूयमानं लोकं प्रकाशयति अवभासयंश्चावभास्यधर्मैर्न लिप्यते । तथा महाभूतादिदृष्टव्यन्तं सर्वं क्षेत्रमेकः क्षेत्री प्रत्यगभिन्नः परमात्मा प्रकाशयति प्रकाशयंश्च प्रकाश्यधर्मैरेकः परमात्मा न लिप्यत

६ श्रीधरीव्याख्या ।

मत्तदेव हि व्येति विनाशमेति । यच्च गुणवद्द्रुतु तस्य गुणनाशे व्ययो भवति । अयं तु परमात्मा अनादिनिर्गुणश्चातोऽव्ययः । अविकारीत्यर्थः । तस्माच्छरीरे स्थितोऽपि किञ्चित् करोति, नच कर्मफलैर्लिप्यत इति ॥ ३१ ॥ तत्र दृष्टान्तमाह—यथेति । यथा सर्वत्र पङ्कादिष्वपि स्थितमाकाशं सौक्ष्म्यादसङ्गत्वात्पङ्कादिभिर्नोपलिप्यते तथा सर्वत्र उत्तमे मध्यमेऽधमे वा देहेऽवस्थितोऽप्यात्मा नोपलिप्यते । दैहिकैर्गुणदोषैर्न युज्यत इत्यर्थः ॥ ३२ ॥ असङ्गत्वात्क्षेपो नास्तीत्याकाशदृष्टान्तेनोक्तम्, प्रकाशकत्वाच्च प्रकाश्यधर्मैर्न

७ अभिनवगुप्ताचार्यव्याख्या ।

॥ ३१ ॥ ३२ ॥ यथा प्रकाशयतीति । नन्वेकः परमात्मा कथमेकानि क्षेत्राणि व्याश्रोतीत्याशङ्का प्रसिद्धे न रविणा दृष्टान्तेनापाकृता ।

क्षेत्रक्षेत्रज्ञयोरेवमन्तरं ज्ञानचक्षुषा ।

भूतप्रकृतिमोक्षं च ये विदुर्यान्ति ते परम् ॥ ३४ ॥

इति श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णार्जुनसंवादे

प्रकृतिपुरुषविवेकयोगो नाम त्रयोदशोऽध्यायः ॥ १३ ॥

१ श्रीमच्छांकरभाष्यम् ।

धृत्यन्तं क्षेत्रमेकः सन्प्रकाशयति कः क्षेत्री परमात्मेत्यर्थः । रविदृष्टान्तोऽत्रात्मन उभयार्थोऽपि भवति रविवत्सर्वक्षेत्रेष्वेक आत्माऽलेपकश्चेति ॥ ३३ ॥ समस्ताध्यायार्थोपसंहारार्थोऽयं श्लोकः—क्षेत्रक्षेत्रज्ञयोरिति । क्षेत्रक्षेत्रज्ञयोर्यथाव्याख्यातयोरेवं यथाप्रदर्शितप्रकारेणान्तरमितरेतरवैलक्षण्यविशेषं ज्ञानचक्षुषा शास्त्राचार्योपदेशजनितमात्मप्रत्ययिकं ज्ञानं चक्षुस्तेन ज्ञानचक्षुषा भूतप्रकृतिमोक्षं च भूतानां प्रकृतिरविद्यालक्षणाऽव्यक्ताख्या तस्या भूतप्रकृतेर्मोक्षणमभावगमनं च ये विदुर्विजानन्ति यान्ति गच्छन्ति ते परं परमार्थतत्त्वं ब्रह्म न पुनर्देहमाददत्त इत्यर्थः ॥ ३४ ॥

इति श्रीमत्परमहंसपरिव्राजकाचार्यपूज्यपादश्रीमदाचार्यश्रीशंकरभगवतः कृतौ श्रीभगवद्गीताभाष्ये प्रकृतिपुरुषविवेको नाम त्रयोदशोऽध्यायः ॥ १३ ॥

२ आनन्दगिरिव्याख्या ।

दृष्टान्तेन विवक्षितमर्थं दर्शयति—रवीति । उभयविधमर्थमेव स्फुटयति—रविवदिति ॥ ३३ ॥ अध्यायार्थं सफलमुपसंहरति—समस्तेति । विशेषं कौटस्थ्यपरिणामादिलक्षणं तदेवममानित्वादिनिष्ठतया क्षेत्रक्षेत्रज्ञायात्म्य-विज्ञानवतः सर्वानर्थनिवृत्त्या परिपूर्णपरमानन्दाविर्भावलक्षणपुरुषार्थसिद्धिरिति सिद्धम् ॥ ३४ ॥

इति श्रीमत्परमहंसपरिव्राजकाचार्यश्रीमच्छुद्धानन्दपूज्यपादशिष्यानन्दगिरिकृतौ त्रयोदशोऽध्यायः ॥ १३ ॥

३ नीलकण्ठव्याख्या (चतुर्थरी) ।

बाह्यः' इति ॥ ३३ ॥ अध्यायार्थं कृत्स्नमुपसंहरति—क्षेत्रेति । क्षेत्रक्षेत्रज्ञयोः पूर्वोक्तयोरेवमुक्तरीत्या अन्तरं भेदं जडत्वाजडत्वकर्तृत्वाकर्तृत्वविकारित्वाविकारित्वकृतं वैलक्षण्यं ज्ञानचक्षुःशास्त्राचार्योपदेशात्मप्रत्ययजनितेन ज्ञानचक्षुषा ये विदुस्ते परं मोक्षं यान्ति प्राप्नुवन्ति । किं सांख्यानामिवास्माकमपि गुणपुरुषान्तरज्ञानादेव कैवल्यमुच्यत इत्याशङ्क्याह—भूतप्रकृतिमोक्षमिति । भूतानां वियदादीनां प्रकृतिरूपादानं त्रिगुणात्मिका अविद्या तस्या विद्यया मोक्षं निरन्वयोच्छेदं च ये विदुस्त एव परं यान्ति नतु क्षेत्रक्षेत्रज्ञयोरन्तरमात्रविद इत्यर्थः । यद्येका सत्या विन्वी च प्रकृतिस्तर्हि विभूनामल्लिख्यं बहूनां पुरुषाणां मुक्तानामपि तद्दर्शनमपरिहार्यम् । तथाच तेषामपि बन्धप्रसक्तिः । यदितु मिथ्या तर्हि यस्यैवात्मसाक्षात्कारो जातस्तदृष्ट्या सर्वथैव रज्जूरगवद्वाधिता कालत्रयेऽपि

४ मधुसूदनीव्याख्या ।

सर्वभूतान्तरात्मा न लिप्यते लोकदुःखेन बाह्यः' इति श्रुतेः ॥ ३३ ॥ इदानीमध्यायार्थं सफलमुपसंहरति—क्षेत्रेति । क्षेत्रक्षेत्रज्ञयोः प्राग्व्याख्यातयोरेवमुक्तेन प्रकारेणान्तरं परस्परवैलक्षण्यं जाड्यचैतन्यविकारित्वनिर्विकारत्वादिरूपं ज्ञानचक्षुषा शास्त्राचार्योपदेशजनितात्मज्ञानरूपेण चक्षुषा ये विदुः भूतप्रकृतिमोक्षं च भूतानां सर्वेषां प्रकृतिरविद्या मायाख्या तस्याः

५ भाष्योक्त्यर्थदीपिका ।

इत्यर्थः । तथाच श्रुतिः 'सूर्यो यथा सर्वलोकस्य चक्षुर्न लिप्यते चाक्षुषैर्बाह्यदोषैः । एकस्तथा सर्वभूतान्तरात्मा न लिप्यते लोकदुःखेन बाह्यः' इति । यथा एकएव भरतः स्वनाम्ना भवदादीन्प्रकाशयति तथेति सूचयन्नाह—भारतेति ॥ ३३ ॥ अध्यायार्थं सफलमुपसंहरति । क्षेत्रक्षेत्रज्ञयोस्तत्प्रकारेण व्याख्यातयोरेवं यथा प्रदर्शितप्रकारेणान्तरमितरेतरवैलक्षण्यविशेषं कौटस्थ्यपरिणामादिलक्षणं शास्त्राचार्योपदेशजनितमात्मप्रत्ययिकं ज्ञानं चक्षुस्तेन ज्ञानचक्षुषा भूतानां प्रकृतिरविद्यालक्षणाऽव्यक्ताख्या तस्या भूतप्रकृतेः परमार्थात्मविद्यया मोक्षमभावगमनं ये विदुर्जीनन्ति ते परं परमार्थतत्त्वं ब्रह्म यान्ति गच्छन्ति पुनर्देहं नाददत्त इत्यर्थः । तदनेन त्रयोदशाध्यायेनामानित्वादिकं निरूपयता तन्निष्ठस्य क्षेत्रक्षेत्रज्ञायात्म्यविज्ञानवतः सर्वानर्थनिवृत्त्या परिपूर्णपुरुषार्थसिद्धिरिति वदता

६ श्रीधरीव्याख्या ।

युज्यत इति रविदृष्टान्तेनाह—यथेति । स्पष्टार्थः ॥ ३३ ॥ अध्यायार्थमुपसंहरति—क्षेत्रक्षेत्रज्ञयोरिति । एवमुक्तप्रकारेण क्षेत्र-

७ अभिनवगुप्ताचार्यव्याख्या ।

कृत्स्नं क्षेत्रं चराचराणि क्षेत्राणीत्यर्थः ॥ ३३ ॥ क्षेत्रक्षेत्रज्ञयोरिति । एवमध्यायेन यदुक्तं ज्ञेयं ज्ञानं क्षेत्रक्षेत्रज्ञयोरन्तरं भूतप्रकृतेरन्तरं भूत-

३ नीलकण्ठव्याख्या (चतुर्थरी) ।

नास्ति इतरेषां त्वनादिरनन्तास्येवेति वक्तुं शक्यम् । तस्मान्न प्रकृतिपुरुषान्तरज्ञानमात्रात्कैवल्यं किंतु प्रकृतिबाधेन पुरुषज्ञानात् सर्पबाधेन रज्जुदर्शनाद्भयनिवृत्तिवद्वन्धनिवृत्तिरिति सिद्धम् ॥ ३४ ॥

इति भीष्मपर्वणि नीलकण्ठीये भारतभावदीपे श्रीमद्भगवद्गीतार्थप्रकाशे त्रयोदशोऽध्यायः ॥ १३ ॥

४ मधुसूदनीव्याख्या ।

परमार्थात्मविद्यया मोक्षमभावगमनं च ये विदुर्जानन्ति यान्ति ते परं पदार्थात्मवस्तुस्वरूपं कैवल्यं न पुनर्देहमाददत इत्यर्थः । तदेवममानित्वादिसाधननिष्ठस्य क्षेत्रक्षेत्रज्ञविवेकविज्ञानवतः सर्वानर्थनिवृत्त्या परमपुरुषार्थसिद्धिरिति सिद्धम् ॥ ३४ ॥

इति श्रीमत्परमहंसपरिव्राजकाचार्यश्रीविश्वेश्वरसरस्वतीपादशिष्यमधुसूदनसरस्वतीविरचितायां श्रीभगवद्गीतागूढार्थ-
दीपिकायां प्रकृतिपुरुषविवेकयोगविवरणं नाम द्वादशोऽध्यायः ॥ १३ ॥

५ भाष्योत्कर्षदीपिका ।

तत्त्वंपदयोरैक्यं प्रतिपादितम् ॥ ३४ ॥

क्षेत्रक्षेत्रज्ञयाथात्म्यं सम्यग्येन प्रकाशितम् । वन्दे तं परमात्मानं शंकरं कृष्णमद्वयम् ॥ १ ॥

इति श्रीपरमहंसपरिव्राजकाचार्यबालस्वामिश्रीपादशिष्यदत्तवंशावतंसरामकुमारसूनुधनपतिविदुषा विरचितायां
श्रीगीताभाष्योत्कर्षदीपिकायां त्रयोदशोऽध्यायः ॥ १३ ॥

६ श्रीधरीव्याख्या ।

क्षेत्रज्ञयोरन्तरं भेदं विवेकज्ञानलक्षणेन चक्षुषा ये विदुः, तथा चैयमुक्ता भूतानां प्रकृतिस्तस्याः सकाशान्मोक्षं मोक्षोपायं ध्याना-
दिकं च ये विदुस्ते परं पदं यान्ति ॥ ३४ ॥

विविक्तौ येन तत्त्वेन मिश्रौ प्रकृतिपूरुषौ । तं वन्दे परमानन्दनन्दं नन्दनमीश्वरम् ॥ १ ॥


इति सुबोधिण्यां टीकायां श्रीधरस्वामिविरचितायां त्रयोदशोऽध्यायः ॥ १३ ॥

७ अभिनवगुप्ताचार्यव्याख्या ।

प्रकृतेः स्वल्पापरिणामधर्मत्वान्मोचनं तथेन ज्ञानलक्षणेन सर्वत्राप्रतिहतेनालौकिकेन चक्षुषा पश्यन्ति ते वासुदेवतां प्राप्य लभन्त एव
परं शिवम् ॥ ३४ ॥

अत्र संग्रहश्लोकः—पुमान्प्रकृतिरिखेव भेदः समूहचेतसाम् । परिपूर्णास्तु मन्यन्ते निर्मलात्मनो जगत् ॥

इति श्रीमदाचार्याभिनवगुप्तविरचिते गीतातात्पर्यसंग्रहे त्रयोदशोऽध्यायः ॥ १३ ॥



चतुर्दशोऽध्यायः ।

श्रीभगवानुवाच ।

परं भूयः प्रवक्ष्यामि ज्ञानानां ज्ञानमुत्तमम् ।

यज्ज्ञात्वा मुनयः सर्वे परां सिद्धिमितो गताः ॥ १ ॥

१ श्रीमच्छांकरभाष्यम् ।

सर्वमुत्पद्यमानं क्षेत्रक्षेत्रज्ञसंयोगादुत्पद्यत इत्युक्तं तत्कथमिति तत्प्रदर्शनार्थं 'परं भूयः' इत्यादि-
रध्याय आरभ्यते, अथवेश्वरपरतन्त्रयोः क्षेत्रक्षेत्रज्ञयोर्जगत्कारणत्वं ननु सांख्यानानामिव स्वतन्त्रयो-
रित्येवमर्थं प्रकृतिस्थत्वं गुणेषु च सङ्गः संसारकारणमित्युक्तं कस्मिन्गुणे कथं सङ्गः के वा गुणाः
कथं वा बध्नन्तीति गुणेभ्यश्च मोक्षणं कथं स्यान्मुक्तस्य च लक्षणं वक्तव्यमित्येवमर्थं च श्रीभगवानु-
वाच—परमिति । परं ज्ञानमिति व्यवहितेन संबन्धः । भूयः पुनः पूर्वेषु सर्वेष्वध्यायेष्वसकृदुक्तमपि

२ आनन्दगिरिव्याख्या ।

क्षेत्रक्षेत्रज्ञसंयोगस्य सर्वोत्पत्तिनिमित्तत्वमज्ञातं ज्ञापयितुमध्यायान्तरमवतारयन्नध्याययोरुत्थाप्योत्थापकत्वरूपां
संगतिमाह—सर्वमिति । विधान्तरेणाध्यायारम्भं सूचयति—अथवेति । तदेव वक्तुमुक्तमनुवदति—ईश्वरेति ।
प्रकृतिस्थत्वं पुरुषस्य प्रकृत्या सहैक्याध्यायसत्त्वस्यैव गुणेषु सङ्गोऽभिनिवेशः । षड्विधामाकाङ्क्षां निक्षिप्य तदुत्तरत्वेना-
ध्यायारम्भे पूर्ववदेव पूर्वाध्यायसंबन्धसिद्धिरित्याह—कस्मिन्निति । पूर्वोक्तेनार्थेनाध्यायस्य समुच्चयार्थश्चकारः ।
परमित्यस्य भाविकालार्थत्वं व्यावर्तयितुं सङ्गतिमाह—परमिति । भूयःशब्दस्याधिकार्थत्वमिह नास्तीत्याह—पुन-
रिति । पुनःशब्दार्थमेव विवृणोति—पूर्वेष्विति । पुनरुक्तिस्तर्हीत्याशङ्क्य सूक्ष्मत्वेन दुर्बोधत्वात्पुनर्वचनमर्थ-

३ नीलकण्ठव्याख्या (चतुर्थरी) ।

पूर्वाध्यायान्ते भूतप्रकृतिमोक्षं च ये विदुस्ते परं यान्तीत्युक्तं तत्र का वा भूतप्रकृतिः किमाश्रयेण तस्या भूतजकत्वं
कथं वा बन्धकत्वं कथंच ततो मोक्षः किंच मुक्तानां लक्षणमित्येतदर्थजातं विवरीतुं चतुर्दशोऽध्याय आरभ्यते ।
तत्र रुच्युत्पादनार्थं परं ज्ञानं स्तुवन् श्रीभगवानुवाच—परमिति । परं सर्वोत्कृष्टं ब्रह्मविषयत्वात् ज्ञानं भूयः पुनः
असकृदुक्तमपि प्रवक्ष्यामि । किं तत्स्वरूपं आह । ज्ञानानाममानित्वादीनां यज्ञादीनां ज्ञानसाधनानां मध्ये यदुत्तमं

४ मधुसूदनीव्याख्या ।

पूर्वाध्याये 'यावत्संजायते किञ्चित्सत्त्वं स्थावरजङ्गमम् । क्षेत्रक्षेत्रज्ञसंयोगात्तद्विद्धि' इत्युक्तं, तत्र निरीश्वरसांख्यनिराकरण-
क्षेत्रक्षेत्रज्ञसंयोगस्येश्वराधीनत्वं वक्तव्यम्, एवं 'कारणं गुणसङ्गोऽस्य सदसद्योनिजन्मसु' इत्युक्तं तत्र कस्मिन्गुणे कथं सङ्गः
के वा गुणाः कथं वा ते बध्नन्तीति वक्तव्यम्, तथा 'भूतप्रकृतिमोक्षं च ये विदुर्यान्ति ते परम्' इत्युक्तं तत्र भूतप्रकृतिश-
ब्दितेभ्यो गुणेभ्यः कथं मोक्षणं स्यान्मुक्तस्य च किं लक्षणमिति वक्तव्यं, तदेतत्सर्वं विस्तरेण वक्तुं चतुर्दशोऽध्याय
आरभ्यते । तत्र वक्ष्यमाणमर्थं द्वाभ्यां स्तुवन् श्रोतॄणां रुच्युत्पत्तये श्रीभगवानुवाच—परमिति । ज्ञायतेऽनेनेति ज्ञानं
परमात्मज्ञानसाधनं परं श्रेष्ठं परवस्तुविषयत्वात् । कीदृशं तत् । ज्ञानानां ज्ञानसाधनानां बहिरङ्गानां यज्ञादीनां मध्ये उत्तमं

५ भाष्योत्कर्षदीपिका ।

'यावत्संजायते किञ्चित्सत्त्वं स्थावरजङ्गमम् । क्षेत्रक्षेत्रज्ञसंयोगात्तद्विद्धि भरतर्षभ' इत्युक्तं तत्कथमिति प्रकाशनार्थं ईश्वरतन्त्रयोः
क्षेत्रक्षेत्रज्ञयोः जगत्कारणत्वं ननु सांख्यानानामिव स्वतन्त्रयोरित्येवमर्थं च । तथा 'कारणं गुणसङ्गोऽस्य सदसद्योनिजन्मसु'
इत्युक्तं । कस्मिन् गुणे कथं रागः के वा गुणाः कथं ते बध्नन्ति गुणस्यश्च मोक्षणं कथं स्यात् मुक्तस्य च लक्षणं वक्तव्यं इत्येवमर्थं
चाध्यायमारभमाण आदौ श्रोतृरुच्युत्पत्तये श्रीभगवानुवाच—परमिति । ज्ञानानां यज्ञादिज्ञेयवस्तुविषयाणां सर्वेषामुत्तमफल-

६ श्रीघरीव्याख्या ।

पुंस्कृत्योः स्वतन्त्रत्वं वारयन्गुणसङ्गतः । प्राह संसारवैचित्र्यं विस्तरेण चतुर्दशे ॥ १ ॥

'यावत्संजायते किञ्चित्सत्त्वं स्थावरजङ्गमम् । क्षेत्रक्षेत्रज्ञसंयोगात्तद्विद्धि भरतर्षभ' इत्युक्तम् । स च क्षेत्रक्षेत्रज्ञयोः संयोगो निरी-
श्वरसांख्यानानामिव न स्वातन्त्र्येण किं त्वीश्वरेच्छयैवेति कथनपूर्वकं 'कारणं गुणसङ्गोऽस्य सदसद्योनिजन्मसु' इत्यनेनोक्तं सत्त्वादि-
गुणकृतं संसारवैचित्र्यं प्रपञ्चविषयत्वेन भूतं वक्ष्यमाणमर्थं स्तौति । श्रीभगवानुवाच—परं भूय इति द्वाभ्याम् । परं परमार्थनिष्ठं,

७ अभिनवगुप्ताचार्यव्याख्या ।

श्रीभगवानुवाच—परं भूय इति । यदेव पूर्वोक्तं ज्ञानं तदेव पुनः प्रकर्षेण प्रत्येकं गुणस्वरूपनिरूपणाय वैतलेन वक्ष्यामि । यज्ज्ञात्वा

इदं ज्ञानमुपाश्रित्य मम साधर्म्यमागताः ।

सर्गेऽपि नोपजायन्ते प्रलये न व्यथन्ति च ॥ २ ॥

१ श्रीमच्छांकरभाष्यम् ।

प्रवक्ष्यामि । तच्च परं परवस्तुविषयत्वात् । किं तत्, ज्ञानं सर्वेषां ज्ञानानामुत्तममुत्तमफलत्वात् । ज्ञानानामिति नामानित्वादीनां किं तर्हि यज्ञादिज्ञेयवस्तुविषयाणामिति । तानि न मोक्षायैदं तु मोक्षायैति परोत्तमशब्दाभ्यां स्तौति श्रोतुबुद्धिरुच्युत्पादनार्थम् । यज्ज्ञात्वा यज्ज्ञानं ज्ञात्वा प्राप्य मुनयः संन्यासिनो मननशीलाः सर्वे परां सिद्धिं मोक्षाख्यामितोऽसादेहबन्धनादूर्ध्वं गताः प्राप्ताः ॥ १ ॥ अस्याश्च सिद्धेरैकान्तिकत्वं दर्शयति—इदमिति । इदं ज्ञानं यथोक्तमुपाश्रित्य ज्ञानसाधनमनुष्ठायेत्येतत् । मम परमेश्वरस्य साधर्म्यं मत्स्वरूपतामागताः प्राप्ता इत्यर्थो नतु समानधर्मतां

२ आनन्दगिरिव्याख्या ।

वदित्याह—तच्चेति । विशेष्यं प्रश्नद्वारा निर्दिशति—किं तदिति । निर्धारणार्थं षष्ठीमादाय तस्य प्रकर्षं दर्शयति—सर्वेषामिति । परमुत्तममिति पुनरुक्तिमाशङ्क्य विषयफलभेदान्मैवमित्याह—उत्तमेति । ज्ञानं ज्ञेयमित्यादौ ज्ञानशब्देनामात्रित्वादीनामुक्तत्वात्तन्मध्ये च ज्ञानस्य साध्यत्वेनोत्तमत्वाच्च तस्य वक्तव्यतेत्याशङ्क्याह—ज्ञानानामिति । नामानित्वादीनां प्रहणमिति शेषः । इतिशब्दादूर्ध्वं पूर्ववदेव शेषो द्रष्टव्यः । यथोक्तज्ञानापेक्षया कुतस्तज्ज्ञानस्य प्रकर्षस्तत्राह—तानीति । स्तुतिफलमाह—श्रोतुबुद्धीति । ज्ञानं ज्ञात्वा ज्ञानस्य ज्ञेयत्वोपगमादनवस्थेत्याशङ्क्याह—प्राप्येति । मुनिशब्दस्य चतुर्थाश्रमविषयत्वे तन्मात्रादेव ज्ञानायोगात्कुतस्तेषां मुक्तिरित्याशङ्क्याह—मननेति । सिद्धेर्ज्ञानत्वं परामिति विशेषणाद्व्यावर्त्यं मुक्तिवत्माह—मोक्षाख्यामिति । देहाख्यस्य बन्धनसाध्यत्वमाह—अस्मादिति ॥ १ ॥ ज्ञानफलस्य कर्मफलवैलक्षण्यमाह—अस्याश्चेति । कथं ज्ञानाश्रयणं तद्धेतुश्रवणादिसामग्रीसंपत्तिद्वारेत्याह—ज्ञानेति । साधर्म्यं गोगवययोरिव विद्वदीश्वरयोरपि भेदः स्यादित्याशङ्क्याह—मत्स्वरूपतामिति । साधर्म्यस्य मुख्यत्वे भेदध्रौव्याद्रीताशास्त्रविरोधः स्यादित्याह—नत्विति । ज्ञानस्तुतये तत्फलस्य

३ नीलकण्ठव्याख्या (चतुर्वरी) ।

मोक्षफलत्वादन्तरङ्गं तदेव तत् । अहं घटं जानामीत्यत्राहमर्थस्य घटाकारवृत्तेर्घटस्य च ज्ञानमस्तीति विषयभेदात् ज्ञानत्रयमस्ति । तत्राद्यद्वयं नान्तरीयकं, यच्च उत्तमं चरमं घटप्रकाशफलरूपं ज्ञानं तदेव परं ब्रह्मेत्यर्थः । यथोक्तं वार्तिककारैः ‘परागर्थप्रमेयेषु या फलत्वेन संमता । संवित्सैवेह ज्ञेयोर्थो वेदान्तोक्तिप्रमाणतः’ इति । यत् ज्ञानं ज्ञात्वा वेदान्तवाक्यजन्यया धीवृत्त्या अपरोक्षीकृत्य परां सिद्धिं मोक्षमितः संसारात्संसारं विहाय गताः प्राप्ताः ॥ १ ॥ इदं ज्ञानं विषयविषयिरूपविकल्पविनिर्मुक्तं उपाश्रित्य मम ईश्वरस्य साधर्म्यं सर्वात्मत्वं सर्वनियन्तृत्वं सर्वभावा-

४ मधुसूदनीव्याख्या ।

उत्तमफलत्वात् । नत्वमानित्वादीनाम् । तेषामन्तरङ्गत्वेनोत्तमफलत्वात् । परमित्यनेनोक्तदृष्टविषयत्वमुक्तं, उत्तममित्यनेन तत्कृष्टफलत्वमिति भेदः । ईदृशं ज्ञानमहं प्रवक्ष्यामि भूयः पुनः । पूर्वेष्वध्यायेष्वसकृदुक्तमपि यज्ज्ञानं ज्ञात्वाऽनुष्ठाय मुनयो मननशीलाः संन्यासिनः सर्वे परां सिद्धिं मोक्षाख्यां इतो देहबन्धनाद्गताः प्राप्ताः ॥ १ ॥ तस्याः सिद्धेरैकान्तिकत्वं दर्शयति—इदमिति । इदं यथोक्तं ज्ञानं ज्ञानसाधनमुपाश्रित्यानुष्ठाय मम परमेश्वरस्य साधर्म्यं मद्रूपतामत्यन्ताभेदेनागताः प्राप्ताः सन्तः सर्गेऽपि हिरण्यगर्भादिभूतपद्यमानेष्वपि नोपजायन्ते । प्रलये ब्रह्मणोऽपि विनाशकाले न व्यथन्ति च न व्यथन्ते ।

५ भाष्योत्कर्षदीपिका ।

त्वादुत्तमं नैवमानित्वादीनां तत्त्वज्ञानान्तरङ्गसाधनानां एतादृशं परमात्मसाक्षात्कारसाधनं ज्ञानं पूर्वेष्वध्यायेष्वसकृदुक्तमपि ब्रह्मणः सूक्ष्मत्वेन दुर्बोधत्वात् भूयः पुनरहं प्रकर्षेण वक्ष्यामि । यज्ज्ञानं ज्ञात्वा लब्ध्वा सर्वे मुनयो मननशीलाः परां सिद्धिं मोक्षाख्यां इतोऽस्मादेहबन्धनादूर्ध्वं गताः प्राप्ताः ॥ १ ॥ मोक्षाख्यसिद्धेः कर्मफलपेक्षया परमत्वे तत्साधनस्य ज्ञानस्य चोत्तमत्वे हेत्वाकाङ्क्षायां सिद्धेरैकान्तिकत्वं दर्शयति—इदमिति । इदं यथोक्तं वक्ष्यमाणं च ज्ञानमुपाश्रित्य श्रवणादिज्ञानसाधनमनुष्ठाय मम पर-

६ श्रीधरीव्याख्या ।

ज्ञायतेऽनेनेति ज्ञानमुपदेशं भूयोऽपि तुभ्यं प्रकर्षेण वक्ष्यामि । कथंभूतम् । ज्ञानानां तपःकर्मादिविषयाणां मध्ये उत्तमम्, मोक्षहेतुत्वात् । तदेवाह । यज्ज्ञात्वा प्राप्य मुनयो मननशीलाः सर्वे इतो देहबन्धनात्परां सिद्धिं गताः प्राप्ताः ॥ १ ॥ किंच—इदमिति । इदं वक्ष्यमाणं ज्ञानमुपाश्रित्य इदं ज्ञानसाधनमनुष्ठाय मम साधर्म्यं मद्रूपत्वं प्राप्ताः सन्तः सर्गेऽपि ब्रह्मादिभूतपद्यमानेष्वपि नोत्पद्यन्ते,

७ अभिनवगुप्ताचार्यव्याख्या ।

सेनेनास्य ज्ञानस्य दृष्टप्रत्ययतां प्रसिद्धिं चाह ॥ १ ॥ इदं ज्ञानमिति । व्यथन्तीति ज्ञानदसत्वात्तिङ्प्रत्ययः । एवमन्यत्रापि सुसिद्धप्रत्यये

मम योनिर्महद्ब्रह्म तस्मिन्गर्भे दधाम्यहम् ।

संभवः सर्वभूतानां ततो भवति भारत ॥ ३ ॥

१ श्रीमच्छांकरभाष्यम् ।

साधर्म्यं क्षेत्रज्ञेश्वरयोर्भेदानभ्युपगमाद्रीताशास्त्रे । फलवादश्चायं स्तुत्यर्थमुच्यते । सर्गेऽपि सृष्टि-
कालेऽपि नोपजायन्ते नोत्पद्यन्ते, प्रलये ब्रह्मणोऽपि विनाशकाले न व्यथन्ति च व्यथां नापद्यन्ते ।
न च्यवन्तीत्यर्थः ॥ २ ॥ क्षेत्रक्षेत्रज्ञसंयोग ईदृशो भूतकारणमित्याह—ममेति । मम स्वभूता मदीया
माया त्रिगुणात्मिका प्रकृतियोंनिः सर्वभूतानां सर्वकार्येभ्यो महत्वाद्भरणाच्च स्वविकाराणां मह-
द्ब्रह्मेति योनिरेव विशिष्यते । तस्मिन्महति ब्रह्मणि योनौ गर्भे हिरण्यगर्भस्य जन्मनो बीजं सर्वभूतज-

२ आनन्दगिरिव्याख्या ।

विवक्षितत्वाच्च नात्र सारूप्यमिष्टमित्याह—फलेति । सारूप्ये धीफलं हित्वा ध्यानफलमप्रस्तुतं प्रसज्येतेत्यर्थः ।
ईश्वरात्मतां गतानामेवान्तरसर्गादौ जन्माद्यभावेऽपि महासर्गादौ तद्ब्रह्मविषयीत्याशङ्क्याह—सर्गेऽपीति ॥ २ ॥
ज्ञानस्तुत्या तदभिमुखायावहितचेतसे विवक्षितमर्थमाह—क्षेत्रेति । स्वरूपत्वेन स्वभूतत्वं वारयति—मदीयेति ।
ईश्वरीं चिच्छक्तिं व्यावर्तयति—त्रिगुणात्मिकेति । सांख्यीयप्रकृतिरपि मदीयेति व्यावर्तिता । योनिशब्देन सर्वाणि
भवनयोग्यानि कार्याणि प्रत्युपादानत्वमभिप्रेतमित्याह—सर्वभूतानामिति । प्रकृतेर्महत्त्वं साधयति—सर्वेति ।
सर्वकार्यव्याप्तिमादाय योनावेव ब्रह्मशब्दः । लिङ्गवैषम्यान्महद्ब्रह्मेत्यर्थान्तरं किंचिदित्याशङ्क्याह—योनिरिति ।
तस्मिन्नित्यादि व्याचष्टे—तस्मिन्निति । ईदृशस्य क्षेत्रक्षेत्रज्ञसंयोगस्य भूतकारणत्वमिति वक्तुमुपक्रम्य किमिदमन्यदा-

३ नीलकण्ठव्याख्या (चतुर्थरी) ।

धिष्ठातृत्वमित्यादिधर्मसाम्यं साधर्म्यमागताः । तथाच श्रुतयः ‘य एवं वेदाहं ब्रह्मास्मीति स इदं सर्वं भवति’ ।
‘सर्वस्य वशी सर्वशेशानः सर्वस्याधिपतिः’ ‘स न साधुना कर्मणा भूयान्नो एवासाधुना कनीयान्’ इति ज्ञानफलं
ईश्वरसाधर्म्यप्राप्तिमाहुः । किंच भुशुण्डीप्रभृतयो ज्ञानबलादेव सर्गेऽपि न जायन्ते, प्रलयकाले च तत्तद्भूतभावं
गच्छन्तो न प्रलयाभ्यादिभिरव्यथन्ते व्यथां प्राप्नुवन्ति । इदं श्लोकद्वयं भाष्ये वक्ष्यमाणज्ञानस्तुत्यर्थत्वेनैव व्याख्या-
तम् । तज्ज्ञानमुपाश्रित्य ज्ञानसाधनमनुष्ठायति पदार्थः । शेषं स्पष्टम् ॥ २ ॥ अथेदानीं का वा भूतप्रकृतिः किमा-
श्रयेण तस्या भूतजनकत्वं तदाह—ममेति । मम शुद्धचिन्मात्रस्य योनिः प्रवेशस्थानम् । महद्ब्रह्म महत्तत्त्वस्य

४ भुशुण्डीव्याख्या ।

नच लीयन्त इत्यर्थः ॥ २ ॥ तदेवं प्रशंसया श्रोतारमभिमुखीकृत्य परमेश्वराधीनयोः प्रकृतिपुरुषयोः सर्वभूतोत्पत्तिप्रति-
हेतुत्वं ननु सांख्यसिद्धान्तवत्स्वतन्त्रयोरितीमं विवक्षितमर्थमाह द्वाभ्याम्—मम योनिरिति । सर्वकार्यापेक्षयाऽधिकत्वा-

५ भाष्योत्कर्षदीपिका ।

मात्मनः साधर्म्यं स्वरूपतामागताः प्राप्ता इत्यर्थः । ‘ब्रह्म वेद ब्रह्मैव भवति’ इति श्रुतेः ननु सैमानधर्मता साधर्म्यमिति भ्रमित-
व्यम् । गीताशास्त्रे क्षेत्रज्ञेश्वरयोर्भेदानभ्युपगमात्, प्रस्तुतं ज्ञानफलं विहाय अप्रस्तुतध्यानफलस्वीकारप्रसङ्गाच्च । सर्गेऽपि ब्रह्माद्यु-
त्पत्तिकालेऽपि नोपजायन्ते, प्रलये ब्रह्मणोऽपि विनाशकाले न व्यथन्ति व्यथां नापद्यन्ते न चलन्तीत्यर्थः । अवान्तरसर्गादौ जन्मा-
दिकं न प्राप्नुवन्तीति किमु वक्तव्यमित्यपिशब्दार्थः । परं सैवोत्कृष्टं ब्रह्म तत्स्वरूपमाह । ज्ञानानाममानित्वादीनां यज्ञादीनां
ज्ञानसाधनानां मध्ये यदुत्तमं ज्ञानं मोक्षफलत्वादनन्तरङ्गम् । अहं घटं जानामीत्यत्राहमर्थस्य घटाकारवृत्तेर्घटस्य च ज्ञानमस्तीति विषय-
भेदाज्ज्ञानत्रयमस्ति तत्राद्यद्वयं नान्तरीयकम् । यच्चोत्तमं चरमं घटप्रकाशकफलरूपं ज्ञानं तदेव परं ब्रह्मेत्यर्थः । यथोक्तं वार्ति-
ककारैः ‘परगार्थप्रमेयेषु या फलत्वेन संगता । संवित्सैवेह ज्ञेयोऽर्थो वेदान्तोक्तिप्रमाणतः’ इति । यज्ज्ञानं ज्ञात्वा वेदान्तवाक्यज-
न्याया धीवृत्त्या अपरोक्षीकृत्य इदं ज्ञानं विषयविषयीरूपविकल्पविनिर्मुक्तमुपाश्रित्येत्यन्ये । अस्मिन्व्याख्याने ज्ञानानामिति निर्धा-
रणषष्ठ्याः सामञ्जस्यं चिन्त्यम् । साधनोपेक्षया साधनोत्तमायाः प्रतिपादनस्यैव सम्यक्त्वात् । किंच तत्स्वरूपमाह । ज्ञानं मोक्ष-
फलत्वादनन्तरङ्गं अहं घटं जानामीत्यादिपरस्परमसंगतमिति दिक् ॥ २ ॥ ज्ञानस्तुत्या तदभिमुखाया समाहितचित्ताय क्षेत्रज्ञे-
त्रज्ञसंयोग ईदृशो भूतकारणमिति विवक्षितमर्थमाह—ममेति । मम मदीया मदधिष्ठिता ननु स्वतन्त्रा माया त्रिगुणात्मिका प्रकृतिः

६ श्रीचरीव्याख्या ।

तथा प्रलयेऽपि न व्यथन्ति प्रलये दुःखाति नातुभवन्ति । पुनर्नोवर्तन्त इत्यर्थः ॥ २ ॥ तदेवं प्रशंसया श्रोतारमभिमुखीकृत्य परमे-
श्वराधीनयोः प्रकृतिपुरुषयोः सर्वभूतोत्पत्तिं प्रति हेतुत्वं ननु स्वतन्त्रयोरितीमं विवक्षितमर्थं कथयति—ममेति । देशतः कालतश्चा-

७ अभिनवगुप्ताचार्यव्याख्या ।

वाच्यम् ॥ २ ॥ तत्रादौ संस्तुतौ क्रममाह—अस्योनिरिति । सर्वयोनिरिति । हातव्ये ज्ञाते तत्कारणे च सुकरं हि हानं । मम तावद्व्यप

सर्वयोनिषु कौन्तेय मूर्तयः संभवन्ति याः ।

तासां ब्रह्म महद्योनिरहं बीजप्रदः पिता ॥ ४ ॥

१ श्रीमच्छांकरभाष्यम् ।

न्मकारणं बीजं दधामि निक्षिपामि । क्षेत्रक्षेत्रज्ञप्रकृतिद्वयशक्तिमानीश्वरोऽहमविद्याकामकर्मोपाधिस्वरूपाविविधायिनं क्षेत्रज्ञं क्षेत्रेण संयोजयामीत्यर्थः । संभव उत्पत्तिः सर्वभूतानां हिरण्यगर्भोत्पत्तिद्वारेण ततस्तस्माद्गर्भाधानाद्भवति हे भारत ॥ ३ ॥ सर्वयोनिष्विति । देवपितृमनुष्यपशुमृगादिसर्वयोनिषु कौन्तेय, मूर्तयो देहसंस्थानलक्षणा मूर्छिताङ्गावयवा मूर्तयः संभवन्ति यास्तासां मूर्तीनां

२ आनन्दगिरिव्याख्या ।

दर्शितमित्याशङ्क्याह—क्षेत्रेति । गर्भशब्देनोक्तसंयोगस्य फलं दर्शयति—संभव इति । ‘आदिकर्ता स भूतानाम्’ इति स्मृत्या हिरण्यगर्भकार्यत्वावगमान्भूतानां कथं यथोक्तगर्भाधाननिमित्तत्वमित्याशङ्क्याह—हिरण्यगर्भेति ॥ ३ ॥ ननु कथमुक्तकारणानुरोधेन हिरण्यगर्भोद्भवमभ्युपेत्य भूतानामुत्पत्तिरुच्यते देवादिति विज्ञेयं देहविशेषाणां कारणान्तरस्य संभवात्तत्राह—सर्वयोनिष्विति । तत्र तत्र हेत्वन्तरप्रतिभासे कुतोऽस्य हेतुत्वमित्याशङ्क्य तद्रूपेणा-

३ नीलकण्ठव्याख्या (चतुर्थरी) ।

प्रथमकार्यस्य ब्रह्म बृंहकं कारणमव्यक्ताव्याकृतापरपर्यायं त्रिगुणात्मकमायाख्यं तस्मिन् गर्भे स्वप्रतिबिम्बरूपं दधाम्यर्पयामि अहं चिदात्मा । ततो मत्प्रतिबिम्बगर्भिता या माया ततः सर्वेषां भूतानां भवनधर्माणां महदादीनां हिरण्यगर्भादीनां च संभव उत्पत्तिर्भवति हे भारत । एतेन चित्प्रतिबिम्बसापेक्षत्वोपपादनेन प्रकृतेः सांख्याभिमतं स्वातन्त्र्यं निरस्तम् ॥ ३ ॥ किंच सर्वेषु भूतेषु योनिषु उपादानभूतेषु पृथिव्यामोषधयश्च या मूर्तयः शरीराणि सुरनरतिर्यक्स्थावरात्मकानि चतुर्विधानि संभवन्ति तासां मूर्तीनां ब्रह्ममहत्पूर्वोक्तं महतो ब्रह्म ब्रह्ममहत् । राजदन्ता-

४ मधुसूदनीव्याख्या ।

त्कारणं महत्, सर्वकार्याणां वृद्धिहेतुत्वरूपादृंहणत्वाद्ब्रह्म अव्याकृतं, प्रकृतिस्त्रिगुणात्मिका माया, महद्ब्रह्म तच्च ममेश्वरस्य योनिर्गर्भाधानस्थानम् । तस्मिन्महति ब्रह्मणि योनौ गर्भं सर्वभूतजन्मकारणं अहं ‘बहुस्यां प्रजायेय’ इतीक्षणरूपं संकल्पं दधामि धारयामि । तत्संकल्पविषयीकरोमीत्यर्थः । यथाहि कश्चित्पिता पुत्रमनुशयिनं व्रीह्याद्याहाररूपेण स्वस्मिन् लीनं शरीरेण योजयितुं योनौ रेतःसेकपूर्वकं गर्भमाधत्ते तस्माच्च गर्भाधानात्स पुत्रः शरीरेण युज्यते तदर्थं च मध्ये कललाद्यवस्था भवन्ति, तथा प्रलये मयि लीनमविद्याकामकर्मातुशयवन्तं क्षेत्रज्ञं सृष्टिसमये भोग्येन क्षेत्रेण कार्यकरणसंघातेन योजयितुं चिदाभासाख्यरेतःसेकपूर्वकं मायावृत्तिरूपं गर्भमहमादधामि । तदर्थं च मध्ये आकाशवायुतेजोजलपृथिव्याद्युत्पत्त्यवस्थाः । ततो गर्भाधानात्संभव उत्पत्तिः सर्वभूतानां हिरण्यगर्भादीनां भवति । हे भारत, नत्वीश्वरकृतगर्भाधानं विनैत्यर्थः ॥ ३ ॥ ननु कथं सर्वभूतानां ततः संभवो देवादित्येहविशेषाणां कारणान्तरसंभवादित्याशङ्क्याह—सर्वयोनिष्विति । देवपितृम-

५ भाष्योत्कर्षदीपिका ।

सर्वभूतानां योनिः कारणम् । मम योनिः गर्भाधानस्थानमिति तु सुगमत्वादाचार्येन व्याख्यातम् । योनिमेव विशिनष्टि । सर्वकार्येभ्यो महत्त्वात्स्वविकाराणां भरणञ्च महद्ब्रह्म । महत्तत्त्वस्य प्रथमकार्यस्य ब्रह्म बृंहकं कारणमिति तु ब्रह्मशब्दस्य कारणरूपा-मुख्यार्थपरत्वं लघुभूतकर्मधारयत्वात् ब्रह्म महदिति वक्ष्यमाणानुरोधे चासमञ्जसमभिप्रेत्याचार्येन व्याख्यातम् । तस्मिन्महति ब्रह्मणि योनौ गर्भं हिरण्यगर्भादिसर्वभूतानां जन्मकारणं बीजमहं दधामि निक्षिपामि । क्षेत्रक्षेत्रज्ञप्रकृतिद्वयशक्तिमानीश्वरोऽहमविद्याकामकर्मोपाधिस्वरूपाविविधायिनं क्षेत्रज्ञं क्षेत्रेण संयोजयामीत्यर्थः । ततस्तस्माद्गर्भाधानात्सर्वभूतानां हिरण्यगर्भादिस्तत्त्वपर्यन्तानां संभव उत्पत्तिर्भवति । ननु हिरण्यगर्भस्य ततः संभवेऽपि सर्वेषां कथं ततः संभवः स्वस्वमातृपित्रादिस्तत्त्वद्वयसंभवदर्शनादिति चेत्तत्राह—भारतेति । यथा पित्रादेरुपपन्नानामपि भवदादीनां भरतोद्भवत्वेन भारतत्वं तथेति संबोधनाशयः ॥ ३ ॥ न केवलं सृष्ट्युपक्रमे एव प्रकृतिः योनिरहं च गर्भाधानकर्ता अपितु सर्वदैवेत्याह—सर्वयोनिष्विति । देवपितृमनुष्यपशुमृगादिसर्वयो-

६ श्रीधरीव्याख्या ।

नवच्छिन्नत्वान्महत्, बृंहणत्वात्स्वकार्याणां वृद्धिहेतुत्वाद्वा ब्रह्म । प्रकृतिरित्यर्थः । तन्महद्ब्रह्म मम परमेश्वरस्य योनिर्गर्भाधानस्थानं, तस्मिन्महं गर्भं जगद्विस्तारहेतुं चिदाभासं दधामि निक्षिपामि । प्रलये मयि लीनं सन्तमविद्याकामकर्मातुशयवन्तं क्षेत्रज्ञं सृष्टिसमये भोग्येन क्षेत्रेण संयोजयामीत्यर्थः । ततो गर्भाधानात्सर्वभूतानां ब्रह्मादीनां संभव उत्पत्तिर्भवतीति ॥ ३ ॥ न केवलं सृष्ट्युपक्रम एव मदधिष्ठिताभ्यां प्रकृतिपुरुषाभ्यामयं भूतोत्पत्तिप्रकारः अपितु सर्वं दैवेत्याह—सर्वयोनिष्विति । सर्वस्य योनिषु मनुष्याद्यासु

७ अभिनवगुप्ताचार्यव्याख्या ।

देश्यपरमानन्दरूपस्य महद्ब्रह्म बृंहकात्मीयशक्तिरूपं ब्रह्म आत्मीयमेव हि विमर्शशक्तिमालम्ब्य अहमनादीनास्मान्पूनुग्रहार्थं संसारयामि ।

सत्त्वं रजस्तम इति गुणाः प्रकृतिसंभवाः ।

निबध्नन्ति महाबाहो देहे देहिनमव्ययम् ॥ ५ ॥

१ श्रीमच्छांकरभाष्यम् ।

ब्रह्म सर्वावस्थं योनिः कारणमहमीशो बीजप्रदो गर्भाधानस्य कर्ता पिता ॥ ४ ॥ के गुणाः कथं निबध्नन्तीत्युच्यते—सत्त्वमिति । सत्त्वं रजस्तम इत्येवंनामानो, गुणा इति पारिभाषिकः शब्दो न रूपादिवद्ब्रह्माश्रिताः । नच गुणगुणिनोरन्यत्वमत्र विवक्षितम् । तस्माद्गुणा इव नित्यपरतन्त्राः क्षेत्रज्ञं प्रत्यविद्यात्मकत्वाक्षेत्रज्ञं निबध्नन्तीव तमास्पदीकृत्यात्मानं प्रतिलभन्त इति निबध्नन्तीत्युच्यते । ते च प्रकृतिसंभवा भगवन्मायासंभवा निबध्नन्तीव हे महाबाहो महान्तौ समर्थतरावा-

२ आनन्दगिरिव्याख्या ।

सैवावस्थानादित्याह—सर्वावस्थमिति ॥ ४ ॥ एवं क्षेत्रक्षेत्रज्ञसंयोगाज्जगदुत्पत्तिं दर्शयता ब्रह्मैवाविद्यया संसर्तु-
त्युक्तमिदानीमध्यायादावुक्तमाकाङ्क्षाद्वयं पूर्वमनूद्यानन्तरश्लोकेनोत्तरमाह—के गुणा इति । सत्त्वादिषु कथं गुण-
शब्दप्रवृत्तिरित्याशङ्क्य परतन्त्रत्वादित्याह—गुणा इति । रूपादिष्विव गुणशब्दः सत्त्वादिषु द्रव्याश्रितत्वं निमित्ती-
कृत्य किं न स्यादित्याशङ्क्य प्रकृत्यात्मकानां तेषां सर्वाश्रयत्वाच्चैवमित्याह—न रूपादिवदिति । गुणानां प्रकृतेश्च
पृथगुक्तेरन्यत्वे कुतस्तेषां प्रकृत्यात्मत्वमित्याशङ्क्याह—नच गुणेति । अत्यन्तभेदे गवाश्ववत्तद्भावासंभवादित्यर्थः ।
भेदाभेदे च तद्भावासंभवादिशेषात्कुतस्तेषु गुणपरिभाषेयाशङ्क्याह—तस्मादिति । क्षेत्रज्ञं प्रति नित्यपारतन्त्र्ये
हेतुमाह—अविद्येति । के गुणा इत्यस्योत्तरमुक्तं, कथं बध्नन्तीत्यस्योत्तरमाह—क्षेत्रज्ञमिति । तदेवोपपादयति—
तमास्पदीकृत्येति । प्राकृतानां गुणानां प्रकृत्यात्मकत्वमाह—ते चेति । संभवत्यस्मादिति संभवः प्रकृतिः संभवो
येषां ते तथेति । सांख्यीयां प्रकृतिं प्रधानाख्यां व्यावर्तयति—भगवदिति । इवकारानुबन्धेन नितरां बध्नन्ति
स्वविकारवत्तयोपदर्शयन्तीति क्रियापदं व्याख्याय महाबाहुशब्दं व्याचष्टे—महान्ताविति । देहवन्तं देहमात्मानं

३ नीलकण्ठव्याख्या (चतुर्थरी) ।

दित्वादुपसर्जनस्य परनिपातः । मायैव योनिरित्यर्थः । अहं तु तासां बीजप्रदः पिता तास्यपि स्वप्रतिबिम्बस्यार्पयिता ।
यथा पुरुषो भार्यायामनुशयिसंपृक्तं रेतो निषिञ्चति ततो भार्यातः पिण्डोत्पत्तिः रेतोऽंशतस्तत्र चैतन्योत्पत्तिरिति
चैतन्यविशिष्टस्य पिण्डस्य पिताऽहं माता च मायेत्यर्थः ॥ ४ ॥ एवं ईश्वराश्रयेण प्रकृतिर्भूतानि सृजतीत्युक्तम्,
इदानीं सा कथंभूता निबध्नातीति तदुच्यते—सत्त्वमिति । प्रकृतिः सत्त्वरजस्तमसां साम्यावस्था । ततः सकाशा-

४ मधुसूदनीव्याख्या ।

नुष्यपशुमृगादिसर्वयोनिषु या मूर्तयो जरायुजाण्डजस्वेदजोद्भिज्जादिभेदेन विलक्षणविधिविशिष्टास्तनवः संभवन्ति हे
कौन्तेय, तासां मूर्तीनां तत्तत्कारणभावापन्नं महत् ब्रह्मैव योनिर्मातृस्थानीया । अहं परमेश्वरो बीजप्रदो गर्भाधानस्य कर्ता
पिता । तेन महतो ब्रह्मण एवावस्थाविशेषाः कारणान्तराणीति युक्तमुक्तं संभवः सर्वभूतानां ततो भवतीति ॥ ४ ॥
तदेवं निरीश्वरसांख्यनिराकरणेन क्षेत्रक्षेत्रज्ञसंयोगस्येश्वराधीनत्वमुक्तं, इदानीं कस्मिन्गुणे कथं सङ्गः के वा गुणाः कथं वा ते
बध्नन्तीत्युच्यते—सत्त्वमित्यादिना नान्यमित्यतः प्राक्चतुर्दशभिः । सत्त्वरजस्तम इत्येवंनामानो गुणा नित्यपरतन्त्राः
पुरुषं प्रति सर्वेषामचेतनानां चेतनार्थत्वात् नतु वैशेषिकाणां रूपादिवद्ब्रह्माश्रिताः । नच गुणगुणिनोरन्यत्वमत्र विवक्षितम् ।

५ भाष्योत्कर्षदीपिका ।

निषु या मूर्तयो देहसंस्थानलक्षणाः संभवन्ति हे कौन्तेय, यथा तव कुन्ती तथा तासां ब्रह्म महत्तत्रतत्र तत्तत्कारणरूपेणावस्थितं
योनिः कारणमहमीशो बीजप्रदः गर्भाधानस्य कर्ता पिता । तथाच प्रकृतेरेवावस्थाविशेषेषु कारणान्तरेषु गर्भाधानकर्तुः परमेश्व-
रस्यैव सर्वत्र सत्त्वात् युक्तमुक्तं संभवः सर्वभूतानां ततो भवति भारतेति ॥ ४ ॥ एवं द्वाभ्यां प्रकृतिपुरुषयोरीश्वरपारतन्त्र्यप्रतिपा-
दनेन सांख्याभिमतं तयोः स्वातन्त्र्यं निरस्तम्, इदानीं के गुणाः कथं वा ते बध्नन्ति कस्मिन् गुणे कथं वा सङ्ग इति निरूपयति—
सत्त्वमित्यादि चतुर्दशभिः । सत्त्वं रजस्तम इत्येवंनामानो गुणाः । इतिशब्दो न रूपादिवत्पारिभाषिकः सत्त्वादीनां द्रव्याश्रि-
तत्वबोधकः । प्रकृत्यात्मकानां तेषां सर्वाश्रयत्वात् । नापि गुणगुणिनोरन्यत्वमत्र विवक्षितम् । अत्यन्तभेदे गवाश्ववत्तद्भावासंभवात् ।

६ श्रीधरीव्याख्या ।

या मूर्तयः स्थावरजङ्गमात्मिका उत्पद्यन्ते तासां मूर्तीनां महद्ब्रह्म प्रकृतिः योनिर्मातृस्थानीया । अहं च बीजप्रदः गर्भाधानादिकर्ता
पिता ॥ ४ ॥ तदेवं परमेश्वराधीनाभ्यां प्रकृतिपुरुषाभ्यां सर्वभूतोत्पत्तिं निरूप्य इदानीं प्रकृतिसंयोगेन पुरुषस्य संसारं प्रपद्यति—
सत्त्वमित्यादि चतुर्दशभिः । सत्त्वं रजस्तम इति त्रयो गुणाः प्रकृतिसंभवाः प्रकृतितः संभव उद्भवो येषां ते तथोक्ताः । गुणसाम्यं प्रकृति-

७ अभिनवगुप्ताचार्यव्याख्या ।

अतएव सर्वान्धु योनिष्वदिकारणतया बृंहिका(ता) भगवच्छक्तिः सकलसंसारजननस्वभावा माता । पितास्वहं शक्तिमानव्यपदेश्यः ॥३॥४॥

तत्र सत्त्वं निर्मलत्वात्प्रकाशकमनामयम् ।

सुखसङ्गेन बध्नाति ज्ञानसङ्गेन चानघ ॥ ६ ॥

१ श्रीमच्छांकरभाष्यम् ।

जानुप्रलम्बौ बाहू यस्य स महाबाहुः हे महाबाहो, देहे शरीरे देहिने देहवन्तमव्ययम् । अव्ययत्वं चोक्तमनादित्वादित्योक्ते । ननु देही लिप्यत इत्युक्तं तत्कथमिह निबध्न्तीत्यन्यथोच्यते, परिहृत-
मस्माभिरिवशब्देन निबध्न्तीवेति ॥ ५ ॥ तत्र सत्त्वमिति । तत्र सत्त्वादीनां सत्त्वस्यैव तावल्लक्षण-
मुच्यते निर्मलत्वात्स्फटिकमणिरिव प्रकाशकमनामयं निरुपद्रवं सत्त्वं तन्निबध्नाति । कथं सुख-
सङ्गेन सुख्यहमिति विषयभूतस्य सुखस्य विषयिण्यात्मनि संश्लेषापादनं मृषैव सुखे सञ्जनमिति ।
सैषाऽविद्या । नहि विषयधर्मो विषयिणो भवति । इच्छादि च धृत्यन्तं क्षेत्रस्यैव विषयस्य धर्म इत्युक्तं
भगवता । अतोऽविद्ययैव स्वकीयधर्मभूतया विषयविषयविवेकलक्षणयाऽस्वात्मभूते सुखे सञ्जयतीव

२ आनन्दगिरिव्याख्या ।

मन्यमानं देहस्वामिनमित्यर्थः । कूटस्थस्य कथं बध्यमानत्वमित्याशङ्क्य 'कुर्यान्मेरावणुधियम्' इतिन्यायेन मायामाहात्म्य-
मिदमित्याह—अव्ययमिति । स्वतो धर्मतो वा व्ययराहित्यमित्यपेक्षायामाह—अव्ययत्वं चेति । लिप्यते न स
पापेनेत्यनेन विरुद्धमिदं निबध्न्तीति वचनमिति शङ्कते—नन्विति । इवकारानुबन्धेन क्रियापदं व्याचक्षाणैरस्मा-
भिरस्य चोद्यस्य परिहृतत्वाच्चैवमित्याह—परिहृतमिति ॥ ५ ॥ किलक्षणो गुणः केन बध्नातीत्यपेक्षायामाह—
तत्रेति । निर्धारणार्थतया सप्तमीं व्याचष्टे—तत्र सत्त्वादीनामिति । पुनस्तत्रेत्यनुवादमात्रं, निर्मलत्वं स्वच्छत्वमा-
वरणवारणक्षमत्वं, तस्यात्प्रकाशकं, चैतन्याभिव्यञ्जकं, निरुपद्रवमिति निर्मलं सत्सुखस्याभिव्यञ्जकमित्यर्थः । केन द्वारेण
तदात्मानं निबध्नातीति पृच्छति—कथमिति । सुखसङ्गेन बध्नातीत्युत्तरं तदेव विवृणोति—सुख्यहमित्यादिना ।
सुखस्याभिव्यञ्जकसत्त्वपरिणामोऽत्र विषयभूतं सुखमुच्यते—संश्लेषापादनमेव विशदयति—मृषैवेति । किमिति
मृषैवेति विशेषणं सङ्गस्य वस्तुत्वसंभवादित्याशङ्काह—सैषेति । नन्विच्छासङ्गोऽभिनिवेशश्चेत्येकोऽर्थस्तत्रेच्छादेरात्म-
धर्मत्वात्किमविद्येत्याशङ्क्य मनोधर्मत्वादिच्छादेनात्मधर्मतेत्याह—नहीति । इच्छादेरात्मधर्मत्वे किं प्रमाणमित्या-
शङ्काह—इच्छादि चेति । तस्यात्मधर्मत्वासंभवे फलितमाह—अत इति । संजयतीव सत्त्वमिति शेषः । इवकार-

३ नीलकण्ठव्याख्या (चतुर्थरी) ।

त्परस्पराङ्गाङ्गिभावेन वैषम्येण उद्विच्यमानाः प्रकृतिसंभवा इत्युच्यन्ते ननु प्रकृतितो वैशेषिकाणामिव द्रव्या-
दुणा अन्ये एते हे महाबाहो, देहे अव्ययमविकारिणमपि देहिने स्थूणायां वत्समिव रशनाभूता गुणा निबध्न्ति
॥ ५ ॥ तत्र कः केन सङ्गेन बध्नातीत्युच्यते—तत्रेति । तत्र तेषु गुणेषु सत्त्वं निर्मलत्वाद्दुःखमोहाख्यमलराहित्यात्

४ मधुसूदनीव्याख्या ।

गुणत्रयात्मकत्वात्प्रकृतेः । तर्हि कथं प्रकृतिसंभवा इत्युच्यन्ते । त्रयाणां गुणानां साम्यावस्था प्रकृतिर्माया भगवतस्तस्याः
सकाशात्परस्पराङ्गाङ्गिभावेन वैषम्येण परिणताः प्रकृतिसंभवा इत्युच्यन्ते । ते च देहे प्रकृतिकायै शरीरेन्द्रियसंघाते
देहिने देहतादात्म्याध्यासापन्नं जीवं परमार्थतः सर्वविकारशून्यत्वेनाव्यर्थं निबध्न्ति निर्विकारमेव सन्तं स्वविकारवत्तयो-
पदर्शयतीव भ्रान्त्या जलपात्राणीव दिवि स्थितमादित्यं प्रतिबिम्बाध्यासेन स्वकम्पादिमत्तया, यथाच पारमार्थिको बन्धो
नास्ति तथा व्याख्यातं प्राक् 'शरीरस्थोऽपि कौन्तेय न करोति न लिप्यते' इति ॥ ५ ॥ तत्र को गुणः केन सङ्गेन
बध्नातीत्युच्यते—तत्रेति । तत्र तेषु गुणेषु मध्ये सत्त्वं प्रकाशकं चैतन्यस्य तमोगुणकृतावरणतिरोधायकं निर्मलत्वा-

५ भाष्योत्कर्षदीपिका ।

तत्माहुणा इव नित्यपरतन्त्राः क्षेत्रज्ञं प्रति तमास्पदीकृत्यैव तेषां प्रतिलम्भात्प्रकृतिसंभवाः त्रयाणां गुणानां साम्यावस्था प्रकृतिर्भग-
वतो माया संभवोऽभिव्यक्तिकारणं येषां ते देहे देहिने देहमात्मानं देहवन्तं मन्यमानं जीवं वस्तुतोऽनादित्वादिति श्लोकेन प्रतिपादितं
अव्ययं निर्विकारं निबध्न्ति 'कुर्यान्मेरावणुधियम्' इति न्यायेन मायामाहात्म्यमिदं, यदव्ययस्य बन्धनं तदपि मायिकत्वान्मिथ्याभूतमेव
ननु वास्तवं तेन न करोति न लिप्यते, लिप्यते न स पापेनेत्यादिना देही न लिप्यत इति पूर्वमुक्तं तत्कथमिह निबध्न्तीत्यन्यथो-
च्यत इति न शङ्कनीयम् । महान्तौ समर्थौ वा जानुप्रलम्बौ बाहू यस्य स महाबाहुस्तस्य संबोधनं हे महाबाहो इति । अहमव्यय
इति ज्ञानमेव गुणकृतबन्धान्मुक्तिसाधनं ननु महाबाहुरहमिति बाहुसामर्थ्यस्यात्रानुपयोगात्प्रत्युत देहाभिमानस्य बन्धनसाधनत्वाच्चेति
द्योतनार्थम् ॥ ५ ॥ किलक्षणो गुणः केन सङ्गेन बध्नातीत्यपेक्षायामाह—तत्रेति । तेषु सत्त्वादिगुणेषु सत्त्वं निर्मलत्वात्स्फटिक-

६ श्रीधरीव्याख्या ।

स्तस्याः सकाशात्पृथक्त्वेनाभिव्यक्ताः सन्तः प्रकृतिकायै देहे तादात्म्येन स्थितं देहिने चिदंशं वस्तुतोऽव्ययं निर्विकारमेव सन्तं निब-
ध्न्ति । स्वकार्यैः सुखदुःखमोहादिभिः संयोजयन्तीत्यर्थः ॥ ५ ॥ तत्र सत्त्वस्य लक्षणं बन्धकत्वप्रकारं चाह—तत्रेति । तत्र तेषां

रजो रागात्मकं विद्धि तृष्णासङ्गसमुद्भवम् ।

तन्निबध्नाति कौन्तेय कर्मसङ्गेन देहिन्म् ॥ ७ ॥

१ श्रीमच्छांकरभाष्यम् ।

सक्तमिव करोत्यसुखिनं सुखिनमिव । तथा ज्ञानसङ्गेन च । ज्ञानमिति सुखसाहचर्यात्क्षेत्रस्यैवान्तःकरणस्य धर्मो नात्मनः । आत्मधर्मत्वे सङ्गानुपपत्तेर्बन्धानुपपत्तेश्च । सुख इव ज्ञानादौ सङ्गो मन्तव्यो हेऽनघाव्यसन ॥ ६ ॥ रजो रागात्मकमिति । रजो रागात्मकं रञ्जनाद्रागो गैरिकादिव-द्रागात्मकं विद्धि जानीहि । तृष्णासङ्गसमुद्भवं तृष्णाऽप्राप्ताभिलाष आसङ्गः प्राप्ते विषये मनसः

२ आनन्दगिरिव्याख्या ।

प्रयोगे हेतुमाह—अविद्ययेति । तस्या वस्तुतो नात्मसंबन्धस्तथापि संबन्धन्तराभावादस्वातन्त्र्याच्चात्मधर्मत्वमापाद्येष्टत्वाच्चष्टे—स्वकीयेति । वृत्तिमदन्तःकरणस्य विषयत्वादात्मनः साधकत्वेन तद्विषयत्वेऽपि तद्विवेकरूपाविद्येति तत्स्वरूपमाह—विषयेति । यथोक्ताविद्यामाहात्म्यमिदं यदस्वरूपेऽतद्धर्मे च शक्तिसंपादनमित्याह—अस्वेति । तदेव स्फुटयति—आसक्तमिवेति । प्रकारान्तरेण सत्त्वस्य निबन्धनत्वमाह—तथेति । ज्ञायतेऽनेनेति सत्त्वपरिणामो ज्ञानं तेन ज्ञान्यहमिति विपरीताभिमानेन सत्त्वमात्मानं निबध्नातीत्याह—ज्ञानमित्यादिना । विपक्षे दोषमाह—आत्मेति । स्वाभाविकत्वेन प्राप्तत्वात्तत्र स्वतः संयोगात्तद्वारा बन्धे च तन्निवृत्त्यनुपपत्तेर्नात्मधर्मत्वमित्यर्थः । ज्ञानैश्वर्यादावपि क्षेत्रधर्मे सङ्गस्य पूर्ववदाविद्यकत्वं सूचयति—सुख इवेति । पापादिदोषहीनस्यैवात्र शास्त्रेऽधिकार इति द्योतयति—अनघेति ॥ ६ ॥ रजस्तर्हि किलक्षणं कथं वा पुरुषं निबध्नातीत्याशङ्क्याह—रज इति । रज्यते संसृज्यतेऽनेन पुरुषो दृश्यैरिति रागोऽसावात्मास्येति रागात्मकं रजो जानीहीत्याह—रञ्जनादिति । समुद्भवत्यस्मादिति समुद्भवस्तृष्णा चासङ्गश्च तृष्णासङ्गौ तयोः समुद्भवस्तमिति विग्रहं गृहीत्वा कार्यद्वारा रजो

३ नीलकण्ठव्याख्या (चतुर्थरी) ।

प्रकाशकं आलोकवत्सर्वार्थावद्योतकम् । यतोऽनामयं रजस्तमोभ्यामनभिभूतम् । तत्सुखसङ्गेन ज्ञानसङ्गेन च नरं अविद्यया तिरोहितस्वरूपज्ञानानन्दं अहं सुखी अहं ज्ञानीत्यभिमानेन अन्तःकरणवृत्तिधर्मयोः सुखज्ञानयोरात्मनि आरोपेण बध्नाति । हे अनघ अव्यसनिन् ॥ ६ ॥ रजोगुणो रागो रञ्जना तदात्मकं विद्धि । तृष्णा प्राप्यमाणेष्व-

४ मधुसूदनीव्याख्या ।

त्स्वच्छत्वात् । चिद्विम्बग्रहणयोग्यत्वादिति यावत् । न केवलं चैतन्याभिव्यञ्जकं कित्वानामयम् । आमयो दुःखं तद्विरोधिमुखस्याभिव्यञ्जकमित्यर्थः । तत् बध्नाति सुखसङ्गेन ज्ञानसङ्गेन च देहिन्म् । हे अनघाव्यसन, सर्वत्र संबोधनानामभिप्रायः प्रागुक्तः स्तर्तव्यः । अत्र सुखज्ञानशब्दाभ्यामन्तःकरणपरिणामौ तद्व्यञ्जकानुच्येते । 'इच्छा द्वेषः सुखं दुःखं संघातश्चेतना वृत्तिः' इति सुखचेतनयोरीच्छादिवक्षेत्रधर्मत्वेन पाठात्तत्रान्तःकरणधर्मस्य सुखस्य ज्ञानस्य चात्मन्यध्यासः सङ्गः अहं सुखी अहं जात इति च । नहि विषयधर्मो विषयिणो भवति तस्मादविद्यामात्रमेतदिति शतश उक्तं प्राक् ॥ ६ ॥ रज इति ।

५ भाष्योत्कर्षदीपिका ।

वत्स्वच्छत्वात् प्रकाशकं चैतन्याभिव्यञ्जकमनामयं निरुपद्रवम् । एतादृशं सत्त्वं मुख्यहमिति विषयभूतस्य सुखस्य विषयिणि प्रत्यगात्मनि मृषैव संश्लेषापादनेन सुखसङ्गेन बध्नाति अविद्यैव ह्यन्यधर्मोऽन्यस्मिन् आरोप्यते इच्छादिकं धृत्यन्तं क्षेत्रस्य धर्म इत्युक्तं भगवतातोऽविद्यैव स्वकीयधर्मभूतया विषयविषयविवेकलक्षणयाऽस्वात्मभूते सुखे संजयतीवासङ्गं सक्तमिव करोति । असुखिनं सुखिनमिव । तथाच यथोक्ताविद्यामाहात्म्यमिदं यदस्वरूपेऽतद्धर्मे च सक्तिसंपादनम् । प्रकारान्तरेण सत्त्वस्य निबन्धनहेतुत्वमाह—ज्ञानसङ्गेनचेति । ज्ञायतेऽनेनेति सत्त्वपरिणामो ज्ञानं तेन ज्ञान्यहमिति विपरीताभिमानेन सत्त्वमात्मानं निबध्नाति ज्ञानमिति । सुखसाहचर्यात् । क्षेत्रस्यैवान्तःकरणस्य धर्मो नात्मनः आत्मधर्मत्वे सङ्गानुपपत्तेर्बन्धानुपपत्तेश्च सुखइव ज्ञानादौ सङ्गो मन्तव्यो हेऽनघाव्यसनाव्यसन, अनघेति संबोधयन् सुखादिव्यसनाभावसंपत्त्या सत्त्वप्रयुक्तं बन्धनं नार्हसीति सूचयति । पापादिदोषहीनस्यैवात्र शास्त्रेऽधिकार इति द्योतयतीत्येके ॥ ६ ॥ रजः किलक्षणं कथं वा देहिन् बध्नातीत्यपेक्षयां तस्य लक्षणं बन्धकत्वं चाह—रज इति । रजः रागात्मकं रज्यते संसृज्यतेऽनेन पुरुषो दृश्यैरिति रागो दृष्टादृष्टसुखं तत्साधनविषयकः कामः गंधः

६ श्रीधरीव्याख्या ।

गुणानां मध्ये सत्त्वं निर्मलत्वात्स्वच्छत्वात् स्फटिकवत् प्रकाशकं भास्वरम्, अनामयं च निरुपद्रवम् । शान्तमित्यर्थः । अतः शान्तत्वात्स्वकार्येण सुखेन यः सङ्गस्तेन बध्नाति । प्रकाशकत्वाच्च स्वकार्येण ज्ञानेन यः सङ्गस्तेन च बध्नाति । हे अनघ निष्पाप, अहं सुखी ज्ञानी चेति मनोधर्मस्तदभिमानिनि क्षेत्रज्ञे संयोजयतीत्यर्थः ॥ ६ ॥ रजसो लक्षणं बन्धकत्वं चाह—रजोरागेति । रजः-

७ अभिनवगुप्ताचार्यव्याख्या ।

सत्त्वमिति । देही चायमात्मतया सत्त्वरजस्तमोभिर्धर्मैरपवर्गपथ्यन्ताय भोगाय निबध्यते ॥ ५ ॥ तत्र सत्त्वमिति । रजो रागात्मकं । तम-

तमस्त्वज्ञानजं विद्धि मोहनं सर्वदेहिनाम् ।

प्रमादालस्यनिद्राभिस्तन्निवध्नाति भारत ॥ ८ ॥

१ श्रीमच्छांकरभाष्यम् ।

प्रीतिलक्षणः संश्लेषः, तृष्णासङ्गयोः समुद्भवं तृष्णासङ्गसमुद्भवं तन्निवध्नाति तद्रजः हे कौन्तेय, कर्म सङ्गेन दृष्टादृष्टार्थेषु कर्मसु सङ्गेन तत्परता कर्मसङ्गस्तेन निवध्नाति रजो देहिनम् ॥ ७ ॥ तमस्त्विति । तमस्त्वृतीयो गुणोऽज्ञानजमज्ञानाज्जातमज्ञानजं विद्धि । मोहनं मोहकरमविवेककरं सर्वदेहिनां सर्वेषां देहवतां । प्रमादालस्यनिद्राभिः प्रमादश्चालस्यं च निद्रा च प्रमादालस्यनिद्रास्ताभि-

२ आनन्दगिरिव्याख्या ।

विवक्षुस्तृष्णासङ्गयोरर्थभेदमाह—तृष्णेत्यादिना । रजसो लक्षणमुक्त्वा निबन्धत्वप्रकारमाह—तद्रज इति । कर्मसङ्गं विभजते—दृष्टेति । अकर्तारमेव पुरुषं करोमीत्यभिमानेन प्रवर्तयतीत्यर्थः ॥ ७ ॥ तमस्तर्हि किलक्षणं कथं वा पुरुषं निबध्नाति तत्राह—तमस्त्विति । गुणानां प्रकृतिसंभवत्वाविशेषेऽपि तमसोऽज्ञानजत्वविशेषणं तद्विपरीतस्वभावानापत्तेरिति मत्वाह—अज्ञानादिति । मुख्यत्वेनेति मोहनं विवेकप्रतिबन्धकमिति कार्यद्वारा तमो निर्दिशति—मोहनमित्यादिना । लक्षणमुक्त्वा तमसो बन्धनकरत्वं दर्शयति—प्रमादेति । कार्यान्तरासक्ततया चिकीर्षितस्य कर्तव्यस्याकरणं प्रमादः, निरीहतयोत्साहप्रतिबन्धस्त्वालस्यं, स्वापो निद्रा ताभिरात्मानमविकारमेव

३ नीलकण्ठव्याख्या (चतुर्थरी) ।

पृथग्वस्तुतिः । सङ्गः प्राप्ते विषये मनसः प्रीतिलक्षणः संश्लेषस्तयोः समुद्भवं निदानभूतं तद्रजो हे कौन्तेय, कर्मसङ्गेन दृष्टादृष्टार्थेषु कर्मसु सङ्गस्तत्परता तेन निवध्नाति देहिनं देहाभिमानिनम् ॥ ७ ॥ तमोगुणस्तु पूर्वाभ्यां विलक्षणः । अज्ञानं मायाया आवरणशक्तिस्तत उद्भूतं अज्ञानजं विद्धि । अतः सर्वेषां देहिनां मोहनं भ्रान्तिहेतुः । प्रमादोऽनवहितत्वं सच सत्त्वकार्यप्रकाशविरोधी । आलस्यं जडता तच्च रजःकार्यप्रवृत्तिविरोधि । उभयकार्यनिरोधिनी

४ मधुसूदनीव्याख्या ।

रज्यते विषयेषु पुरुषोऽनेनेति रागः, कामो गर्धः स एवात्मा स्वरूपं यस्य धर्मधर्मिणोस्तादात्म्यात् तद्रागात्मकं रजो विद्धि । अतएव अप्राप्ताभिलाषस्तृष्णा, प्राप्तस्योपस्थितेऽपि विनाशे संरक्षणाभिलाष आसङ्गस्तयोस्तृष्णासङ्गयोः संभवो यस्मात्तद्रजो निवध्नाति हे कौन्तेय, कर्मसङ्गेन कर्मसु दृष्टार्थेषु अहमिदं करोम्येतत्फलं मोक्ष इत्यभिनिवेशविशेषेण देहिनं वस्तुतोऽकर्तारमेव कर्तृत्वाभिमानिनम् । रजसः प्रवृत्तिहेतुत्वात् ॥ ७ ॥ तमस्त्विति । तुशब्दः सत्त्वरजोपेक्षया विशेषद्योतनार्थः । अज्ञानादावरणशक्तिरूपास्तदुद्भूतमज्ञानजं तमो विद्धि । अतः सर्वेषां देहिनां मोहनं अविवेकरूपत्वेन भ्रान्तिजनकं । प्रमादेनालस्येन निद्रया च तत्तमो निवध्नाति देहिनमित्यनुषज्यते । हे भारत, प्रमादो वस्तुविवेकासामर्थ्यं सत्त्वकार्यप्रका-

५ भाष्योत्कर्षदीपिका ।

स एवात्मा यस्य तद्रागात्मकं विद्धि जानीहि । अप्राप्ताभिलाषस्तृष्णा । प्राप्तविषये मनसः प्रीतिलक्षणः संश्लेष आसङ्गः समुद्भवत्यस्मादिति समुद्भवः । तृष्णासङ्गयोः समुद्भवं निदानं एतादृशं तद्रजः । कर्मसङ्गेन दृष्टादृष्टार्थेषु कर्मसु सङ्गेन तत्परता कर्मसङ्गस्तेन देहिनं निवध्नाति । अकर्तारमेव करोमीत्यभिमानेन प्रवर्तयतीत्यर्थः । बन्धा च जननीजठरवासादिरूपां संसृतिं विस्तारयतीति ध्वनयन्माह—हे कौन्तेयेति ॥ ७ ॥ तमस्तर्हि किलक्षणं कथं वा पुरुषं निवध्नातीत्यपेक्षायां तस्य लक्षणं बन्धकत्वं चाह—तमस्त्विति । तुशब्दो विशेषद्योतनार्थः । अज्ञानाज्जातमज्ञानजम् । यद्यपि त्रयाणामज्ञानजत्वं समानं तथापि तमसोऽज्ञानजत्वं विशेषणं तद्विपरीतस्वभावान्नापत्तेः विद्धि विजानीहि । सर्वदेहिनां सर्वेषां देहवतां मोहनं हिताहितादिविवेकप्रतिबन्धकं कार्यान्तरासक्ततया चिकीर्षितस्य कर्तव्यस्याकरणं प्रमादः । यत्तु प्रमादो वस्तुविवेकासामर्थ्यमिति तदुपेक्ष्यम् । उक्तार्थस्य मोहनमित्यस्मिन्तर्भावसंभवाद् । निरीहतयोत्साहप्रतिबन्धकं त्वालस्यं । स्वापो निद्रा । प्रमादालस्यनिद्राभिस्तत्तमो निवध्नाति निर्विकारमेवा-

६ श्रीधरीव्याख्या ।

सङ्गं गुणं रागात्मकमनुराजनरूपं विद्धि । अतएव तृष्णासङ्गसमुद्भवम् । तृष्णा अप्राप्तेऽभिलाषः, सङ्गः प्राप्तेऽर्थे प्रीतिर्विशेषेणासक्तित्योस्तृष्णासङ्गयोः समुद्भवो यस्मात्तद्रजो देहिनं दृष्टादृष्टार्थेषु कर्मसु सङ्गेनासक्त्या नितरां बध्नाति । तृष्णासङ्गाभ्यां हि कर्मस्वासाक्तिर्भवति ॥ ७ ॥ तमसो लक्षणं बन्धकत्वं चाह—तम इति । तमस्तु अज्ञानाज्जातं आवरणशक्तिप्रधानात्प्रकृत्यंशादुद्भूतं विद्वीत्यर्थः । अतः सर्वेषां देहिनां मोहनं भ्रान्तिजनकं । अतएव प्रमादेनालस्येन निद्रया च तत्तमो देहिनं निवध्नाति । तत्र प्रमादोऽनवधानं,

७ अभिनवगुप्तार्थव्याख्या ।

स्वज्ञानजमित्यादि क्रमेणैषां रूपमुच्यते । सत्त्वं निर्मलम् । तृष्णासङ्गस्य समुद्भवो यतः ॥ ६ ॥ ७ ॥ तमस्त्विति । प्रमादालस्येति । दुर्लभस्यापि चित्तरसंचितपुण्यशतलब्धस्यापवर्गप्राप्तावेककारणस्य मानुष्यकस्य वृथातिवाहनं प्रमादः । तथाभ्युक्तम् 'आयुषः क्षण एकोऽपि

सर्वद्वारेषु देहेऽस्मिन्प्रकाश उपजायते ।

ज्ञानं यदा तदा विद्याद्विवृद्धं सत्त्वमित्युत ॥ ११ ॥

१ श्रीमच्छंकरभाष्यम् ।

कदा कुर्वन्ति गुणा इत्युच्यते—रज इति । रजस्तमश्चोभावप्यभिभूय सत्त्वं भवत्युद्भवति वर्धते यदा तदा लब्धात्मकं सत्त्वं स्वकार्यं ज्ञानसुखाद्यारभते हे भारत । तथा रजोगुणः सत्त्वं तमश्चैवोभावप्यभिभूय वर्धते यदा तदा कर्म तृष्णादि स्वकार्यमारभते । तमआख्यो गुणः सत्त्वं रजश्चोभावप्यभिभूय तथैव वर्धते यदा तदा ज्ञानावरणादि स्वकार्यमारभते ॥ १० ॥ यदा यो गुण उद्भूतो भवति तदा तस्य किं लिङ्गमित्युच्यते—सर्वद्वारेष्विति । सर्वद्वारेष्वात्मन उपलब्धिद्वाराणि श्रोत्रादीनि सर्वाणि करणानि तेषु सर्वद्वारेष्वन्तःकरणस्य बुद्धेर्वृत्तिः प्रकाशो देहेऽस्मिन्प्रजायते तदेव ज्ञानम् । यदैवं प्रकाशो ज्ञानाख्य उपजायते तदा ज्ञानप्रकाशेन लिङ्गेन विद्याद्विवृद्धमुद्भूतं सत्त्वं

२ आनन्दगिरिव्याख्या ।

भवार्थं क्रमपक्षमाश्रित्योत्तरसाह—उच्यत इति । सत्त्वामिवृद्धिमेव विवृणोति—तदेति । रजस्तमसोस्तिरोधानदशायामिति यावत् । रजसो वृद्धिप्रकारं तत्कार्यं च कथयति—तथेति । तमसोऽपि विवृद्धिं तत्कार्यं च निर्दिशति—तम इति ॥ १० ॥ उत्तरश्लोकत्रयस्याकाङ्क्षां दर्शयति—यदेति । सत्त्वोद्भवलिङ्गदर्शनार्थमनन्तरं श्लोकमुत्थापयति—उच्यत इति । सर्वद्वारेष्वित्यादिसप्तमी निमित्ते नेतव्या । उतशब्दोऽपिशब्दपर्यायोऽप्यतिशयार्थः ॥ ११ ॥

३ नीलकण्ठव्याख्या (चतुर्थरी) ।

अभिभूय सत्त्वं भवति वर्धते । एवं रजोऽपि सत्त्वतमसी अभिभूय भवति । तथा तमोऽपि सत्त्वरजसी अभिभूय भवतीत्यर्थः ॥ १० ॥ तत्तद्गुणोद्भवलिङ्गान्याह त्रिभिः—सर्वेति । अस्मिन्देहे यदा सर्वेषु द्वारेषु बाह्याभ्यन्तरविषयोपलब्धिसाधनेषु बाह्याभ्यन्तरकरणेषु । प्रकाशः स्वस्वविषयावरणविरोधी परिणामविशेषो जायते तेनच ज्ञानं शब्दादिविषयस्य याथात्म्येन प्रकाशो यदा जायते तदा सत्त्वं विवृद्धमिति विद्याज्जानीयात् । उत अपि सुखादिलिङ्गेनापि

४ मधुसूदनीव्याख्या ।

करोतीति शेषः । एवं रजोऽपि सत्त्वं तमश्चेति गुणद्वयमभिभूयोद्भवति यदा तदा प्रागुक्तं स्वकार्यं करोति । तथा तद्देव तमोऽपि सत्त्वं रजश्चेत्युभावपि गुणावभिभूय उद्भवति यदा तदा स्वकार्यं प्रागुक्तं करोतीत्यर्थः ॥ १० ॥ इदानीमुद्भूतानां तेषां लिङ्गान्याह त्रिभिः—सर्वद्वारेष्विति । अस्मिन्नात्मनो भोगायतने देहे सर्वेष्वपि द्वारेषूपलब्धिसाधनेषु श्रोत्रादिकरणेषु यदा प्रकाशः बुद्धिपरिणामविशेषो विषयाकारः स्वविषयावरणविरोधी दीपवत् तदेव ज्ञानं शब्दादिविषय उपजायते तदाऽनेन शब्दादिविषयज्ञानाख्यप्रकाशेन लिङ्गेन प्रकाशात्मकं सत्त्वं विवृद्धमुद्भूतमिति विद्याज्जानीयात् । उत अपि

५ भाष्योत्कर्षदीपिका ।

तुद्भवति वर्धते यदा तदा रजस्तमसोस्तिरोधानदशायां लब्धात्मकं सत्त्वं स्वं कार्यं ज्ञानसुखाद्यारभत इति शेषः । भारतेति संबोधयन् भायां ब्रह्मविद्यायां रतेन रजस्तमसोस्तिरोधायां सत्त्वबुद्धिः संपाद्येति द्योतयति । तथा रजोगुणो यदा सत्त्वं तमश्चैवोभावप्यभिभूय वर्धते तदा कर्म तृष्णादि स्वं कार्यमारभते । एवं तमआख्योऽपि गुणो यदा सत्त्वं रजश्चैवोभावप्यभिभूय वर्धते तदा ज्ञानावरणप्रमादादि स्वं कार्यमारभत इत्यर्थः ॥ १० ॥ यदा यो गुण उद्भूतो भवति तदा तस्य किं लिङ्गमित्याकाङ्क्षायामाह—सर्वद्वारेष्विति । सर्वाण्यात्मन उपलब्धिद्वाराणि श्रोत्रादीनि करणानि सर्वद्वाराणि तेषु निमित्तभूतेषु अस्मिन्देहेऽन्तःकरणस्य बुद्धेर्वृत्तिः प्रकाशस्तदेव ज्ञानं यदैवं प्रकाशः शब्दादिविषयज्ञानाख्य उपजायते तदा ज्ञानप्रकाशलिङ्गेन सत्त्वं विवृद्धं उद्भूतं विद्याद्विजानीयात् । अपर्यथक उतशब्दः सुखादिलिङ्गसमुच्चयार्थः ॥ ११ ॥ सत्त्वस्योद्भूतस्य चिह्नमुक्त्वा तथाभूतस्य रजस्तदाह ।

६ श्रीधरीव्याख्या ।

भवत्युद्भवतादुद्भवति । ततः स्वकार्ये सुखे ज्ञानादौ संयोजयतीत्यर्थः । एवं रजोऽपि सत्त्वं तमश्चेति गुणद्वयमभिभूयोद्भवति । ततः स्वकार्ये तृष्णादौ संयोजयति । एवं तमोऽपि सत्त्वं रजश्चाभिभूयोद्भवति । ततश्च स्वकार्ये प्रमादालस्यादौ संयोजयतीत्यर्थः ॥ १० ॥ इदानीं सत्त्वादीनां वृद्धानां लिङ्गान्याह त्रिभिः—सर्वद्वारेष्विति । अस्मिन्नात्मनो भोगायतने देहे सर्वेष्वपि द्वारेषु श्रोत्रादिषु यदा शब्दादिज्ञानात्मकः प्रकाश उपजायते उत्पद्यते तदा अनेन प्रकाशलिङ्गेन सत्त्वं विवृद्धं विद्याज्जानीयात् । उतशब्दात्सुखादिलिङ्गान्यपि

७ अभिनवगुप्ताचार्यव्याख्या ।

मश्चेति । रजस्तमसी अभिभूय सत्त्वं वर्धते । रजस्तु सत्त्वतमसी । तमः सत्त्वरजसी । उक्तं हि ‘अन्योन्याभिभवेन गुणबुद्धिः’ इति ॥ १० ॥ सर्वेति । सर्वद्वारेषु सर्वेन्द्रियेषु लोभादयः क्रमेणैव रजस्तुद्विच्यमाने जायन्ते । एवमप्रकाशदयः क्रमेणैव तमोविवृद्धावाविर्भवन्ति ॥ ११ ॥

लोभः प्रवृत्तिरारम्भः कर्मणामशमः स्पृहा ।

रजस्येतानि जायन्ते विवृद्धे भरतर्षभ ॥ १२ ॥

अप्रकाशोऽप्रवृत्तिश्च प्रमादो मोह एव च ।

तमस्येतानि जायन्ते विवृद्धे कुरुनन्दन ॥ १३ ॥

१ श्रीमच्छांकरभाष्यम् ।

मित्युतापि ॥ ११ ॥ रजस उद्धूतस्येदं चिह्नम्—लोभ इति । लोभः परद्रव्यादित्सा, प्रवृत्तिः प्रवर्तनं सामान्यचेष्टा, आरम्भ उद्यमः, कस्य कर्मणाम् । अशमोऽनुपशमः, हर्षरागादिप्रवृत्तिः, स्पृहा सर्वसामान्यवस्तुविषया तृष्णा, रजसि गुणे विवृद्ध एतानि लिङ्गानि जायन्ते हे भरतर्षभ ॥ १२ ॥ अप्रकाश इति । अप्रकाशोऽविवेकोऽत्यन्तमप्रवृत्तिश्च प्रवृत्त्यभावस्तत्कार्यं प्रमादो मोह एव चाविवेको मूढतेत्यर्थः । तमसि गुणे विवृद्ध एतानि लिङ्गानि जायन्ते हे कुरुनन्दन ॥ १३ ॥ मरणद्वारेणापि

२ आनन्दगिरिव्याख्या ।

अतिशयेनोद्धूतस्य रजसो लिङ्गमाह—रजस इति । उपक्रमपर्यायस्यारम्भस्य विषयं पृच्छति—कस्येति । काम्यानि निषिद्धानि च लौकिकानि कर्माणि विषयत्वेन निर्दिशति—कर्मणामिति । अनुपशमो बाह्यान्तःकरणानामिति शेषः । लोभाद्युपलम्भाद्रजोवृद्धिर्बोद्धव्येति भावः ॥ १२ ॥ उद्धूतस्य तमसो लिङ्गमाह—अप्रकाश इति । सर्वथैव ज्ञानकर्मणोरभावो विशेषणाभ्यामुक्तः । तत्कार्यमिति तच्छब्दो दर्शिताविवेकार्थः । प्रमादो व्याख्यातः । मोहो वेदितव्यस्यान्यथावेदनम् । तस्यैव मौढ्यान्तरमाह—अविवेक इति । अविवेकातिशयादिना प्रवृद्धं तमो ज्ञेयमिति भावः ॥ १३ ॥ सात्त्विकादीनां भावानां पारलौकिकं फलविभागमुदाहरति—मरणेति । सङ्गः सक्ती रागस्त्वृष्णा तद्वलाद-

३ नीलकण्ठव्याख्या (चतुर्वर्ती) ।

जानीयादित्यर्थः ॥ ११ ॥ लोभः प्राप्ताधिके गर्धः । प्रवृत्तिः अग्निहोत्रादौ । आरम्भो गृहादेः । कर्मणां अशमः सतामसतां वा कार्याणामनुपरमः । स्पृहा दृष्टे परधनादावुपादित्सा । रजसि विवृद्धे सति एतानि लिङ्गानि जायन्ते हे भरतर्षभ ॥ १२ ॥ सत्यपि बोधके गुर्वादौ अप्रकाशः सत्त्वकार्यप्रकाशानुदयः । अप्रवृत्तिः सत्यपि प्रवृत्तिनिमित्ते रजः-

४ मधुसूदनीव्याख्या ।

सुखादिलिङ्गेनापि जानीयादित्यर्थः ॥ ११ ॥ लोभ इति । महति धनागमे जायमानेऽप्यनुक्षणं वर्धमानस्तदभिलाषो लोभः । स्वविषयप्राप्त्यनिर्वर्त्य इच्छाविशेष इति यावत् । प्रवृत्तिर्निरन्तरं प्रयतमानता । आरम्भः कर्मणां बहुवित्तव्यायासकराणां काम्यनिषिद्धलौकिकमहीगृहादिविषयाणां व्यापाराणामुद्यमः । अशम इदं कृत्वेदं करिष्यामीति संकल्पप्रवाहानुपरमः । स्पृहा उच्चावचेषु परधनेषु दृष्टमात्रेषु येनकेनाप्युपायेनोपादित्सा । रजसि रागात्मके विवृद्धे एतानि रागात्मकानि लिङ्गानि जायन्ते । हे भरतर्षभ, एतैर्लिङ्गैर्विवृद्धं रजो जानीयादित्यर्थः ॥ १२ ॥ अप्रकाश इति । अप्रकाशः सत्यप्युपदेशादौ बोधकारणे सर्वथा बोधायोग्यत्वम् । अप्रवृत्तिश्च सत्यप्यग्निहोत्रं जुहुयादित्यादौ प्रवृत्तिकारणे जनितबोधेऽपि शास्त्रे सर्वथा तत्प्रवृत्त्ययोग्यत्वम् । प्रमादस्तत्कालकर्तव्यत्वेन प्राप्तस्यार्थस्यानुसंधानाभावः । मोह एवच मोहो निद्राविपर्ययः । वाचौ समुच्चये । एवकारो व्यभिचारवारणार्थः । तमस्येव विवृद्धे एतानि लिङ्गानि जायन्ते । हे कुरुनन्दन, अत एतैर्लि-

५ भाष्योत्कर्षदीपिका ।

लोभः स्वकीयधनादिबाहुल्येऽपि परद्रव्यादिषु लुब्धता प्रवृत्तिः प्रवर्तनं सामान्यचेष्टा । आरम्भः काम्यनिषिद्धलौकिकविषयाणां व्यापाराणामुद्यमः । अशमः हर्षरागादिप्रवृत्तेरनुपरमः । सर्वसामान्यवस्तुविषया तृष्णा स्पृहा । रजसि गुणे विवृद्धे एतानि लिङ्गानि जायन्ते । लोभाद्युपलम्भाद्रजोवृद्धिं विद्यादिति भावः । भरतेभ्यः ऋषभः श्रेष्ठस्त्वं रजसश्चिह्नान्याश्रित्युत्तमयोग्योऽसीति सूचयन्नाह हे भरतर्षभेति ॥ १२ ॥ उद्धूतस्य तमसश्चिह्नमाह । अप्रकाशः कर्तव्याकर्तव्यविवेकाभावः । अप्रवृत्तिः पूर्वोक्तप्रवृत्त्यभावः । प्रमादो व्याख्यातोऽविवेककार्यः । मोहो ज्ञातव्याविवेको मूढतेत्यर्थः । च आलस्यादिसमुच्चयार्थः । एवकारो व्यभिचारवारणार्थः । तमस्येव विवृद्धे एतानि लिङ्गानि जायन्ते । एतान्येवेति वा । अप्रकाशातिशयादिना विवृद्धं तमो विजानीयादिति भावः । त्वं तूत्तमवंशोद्भवस्त-

६ श्रीधरीव्याख्या ।

जानीयादित्युक्तम् ॥ ११ ॥ किंच—लोभ इति । लोभो धनाद्यागमे बहुधा जायमानेऽपि पुनः पुनर्वर्धमानोऽभिलाषः, प्रवृत्तिर्नित्यं कुर्वद्रूपा, कर्मणामारम्भो गृहादिनिर्माणोद्यमः, अशमः इदं कृत्वा इदं करिष्यामीत्यादिसंकल्पविकल्पानुपरमः, स्पृहा उच्चावचेषु दृष्टमात्रेषु वस्तुष्वितस्ततो जिहृक्षा, रजसि प्रवृद्धे सति एतानि लिङ्गानि जायन्ते । एतैर्लिङ्गै रजोगुणस्य वृद्धिं विद्यादित्यर्थः ॥ १२ ॥ किंच—अप्रकाश इति । अप्रकाशो विवेकभ्रंशः, अप्रवृत्तिरनुद्यमः, प्रमादः कर्तव्यार्थानुसंधानरहित्यं, मोहो मिथ्याभिविवेशः, तमसि प्रवृद्धे एतानि लिङ्गानि चिह्नानि जायन्ते । एतैस्तमसो वृद्धिं जानीयादित्यर्थः ॥ १३ ॥ मरणसमय एव वृद्धानां

यदा सत्त्वे प्रवृद्धे तु प्रलयं याति देहभृत् ।

तदोत्तमविदां लोकानमलान्प्रतिपद्यते ॥ १४ ॥

रजसि प्रलयं गत्वा कर्मसङ्गिषु जायते ।

तथा प्रलीनस्तमसि मूढयोनिषु जायते ॥ १५ ॥

कर्मणः सुकृतस्याहुः सात्त्विकं निर्मलं फलम् ।

१ श्रीमच्छांकरभाष्यम् ।

यत्फलं प्राप्यते तदपि सङ्गरागहेतुकं सर्वं गौणमेवेति दर्शयन्नाह—यदेति । यदा सत्त्वे प्रवृद्ध उद्भूते तु प्रलयं मरणं याति प्रतिपद्यते देहभृदात्मा तदोत्तमविदां महदादितत्त्वविदामित्येतत् । लोकान-मलान्मलरहितान्प्रतिपद्यते प्राप्नोतीत्येतत् ॥ १४ ॥ रजसि गुणे विवृद्धे प्रलयं मरणं गत्वा प्राप्य कर्मसङ्गिषु कर्मासक्तियुक्तेषु मनुष्येषु जायते । तथा तद्वदेव प्रलीनो मृतस्तमसि विवृद्धे मूढयोनिषु पञ्चादियोनिषु जायते ॥ १५ ॥ अतीतश्लोकार्थस्यैव संक्षेप उच्यते—कर्मणः सुकृतस्य सात्त्विकस्ये-

२ आनन्दगिरिव्याख्या ।

नुष्ठानद्वारा लभ्यमानमित्यर्थः । गौणं सत्त्वादिगुणप्रयुक्तमिति यावत् । तत्र सत्त्वगुणवृद्धिकृतफलविशेषमाह—यदेति । मलरहितान्प्रज्ञस्तमसोरन्यतरस्योद्भवो मलं तेन रहितानागमसिद्धान्ब्रह्मलोकादीनित्यर्थः ॥ १४ ॥ रजः-समुद्भेदे मृतस्य फलविशेषं दर्शयति—रजसीति । जायते शरीरं गृह्णातीत्यर्थः । यथा सत्त्वे रजसि च प्रवृद्धे मृतो ब्रह्मलोकादिषु मनुष्यलोके च देवादिवु मनुष्येषु च जायते तथैवेत्याह—तद्वदिति ॥ १५ ॥ भावानां फलमुक्त्वा सात्त्विकादीनां कर्मणां फलमाह—अतीतेति । सुकृतस्य शोभनस्य कृतस्य पुण्यस्येत्यर्थः । सात्त्विकस्याशुद्धिरहि-

३ नीलकण्ठव्याख्या (चतुर्थी) ।

कार्यप्रवृत्त्यनुदयः । प्रमादः कार्याकार्यविवेकराहित्यम् । मोहो निद्रालसादिरूपः ॥ १३ ॥ प्रलयं मरणम् । उत्तमविदां हिरण्यगर्भाद्युपासकानां देवानां वा लोकान् । अमलान्निर्दुःखान् ॥ १४ ॥ कर्मसङ्गिषु श्रौतस्मार्तकर्मानुष्ठानेषु मनुष्येषु । मूढयोनिषु तिर्यक्स्थावरचाण्डालादिषु ॥ १५ ॥ सुकृतस्य सात्त्विकस्य कर्मणः फलं निर्मलं दुःखाज्ञानमलशून्यं

४ मधुसूदनीव्याख्या ।

ज्ञैरव्यभिचारिभिर्विवृद्धं तमो जानीयादित्यर्थः ॥ १३ ॥ इदानीं मरणसमये विवृद्धानां सत्त्वादीनां फलविशेषमाह द्वाभ्याम्—यदेति । सत्त्वे प्रवृद्धे सति यदा प्रलयं मृत्युं याति प्राप्नोति देहभृत् देहाभिमानी जीवस्तदोत्तमा ये हिरण्य-गर्भादयस्तद्विदां तदुपासकानां लोकान्देवसुखोपभोगस्थानविशेषानमलान् रजस्तमोमलरहितान्प्रतिपद्यते प्राप्नोति ॥ १४ ॥ रजसि प्रवृद्धे सति प्रलयं मृत्युं गत्वा प्राप्य कर्मसङ्गिषु श्रुतिस्मृतिविहितप्रतिषिद्धकर्मफलाधिकारिषु मनुष्येषु जायते । तथा तद्वदेव तमसि प्रवृद्धे प्रलीनो मृतो मूढयोनिषु पञ्चादिषु जायते ॥ १५ ॥ इदानीं स्वातुरूपकर्मद्वारा सत्त्वादीनां

५ भाष्योत्कर्षदीपिका ।

मत्तश्चिह्नान्याश्रयितुं नार्हसीति द्योतयितुमाह हेकुरुनन्दनेति ॥ १३ ॥ मरणद्वारेणापि यत्पारलौकिकं फलं प्राप्यते तदपि सहेतुकं सर्वं सत्त्वादिगुणप्रयुक्तमेवेति दर्शयन्नाह—यदेति द्वाभ्याम् । तत्र सत्त्ववृद्धिकृतं फलविशेषमाह । यदा सत्त्वे विवृद्धे उद्भूते देहभृज्जीवः प्रलयं मरणं याति प्राप्नोति तदा उत्तमविदां महत्तत्त्वहिरण्यगर्भादितत्त्वविदां तदुपासकानां लोकानागमसिद्धान् ब्रह्म-लोकादीनमलान् रजस्तमसोरन्यतरतद्वृद्धं मलं तेन रहितान्प्रतिपद्यते प्राप्नोतीत्यर्थः ॥ १४ ॥ रजःप्रवृद्धिकृतं फलविशेषमाह । रजसि प्रवृद्धे प्रलयं मरणं गत्वा प्राप्य देहभृत् कर्मसङ्गिषु कर्मासक्तियुक्तेषु मनुष्येषु जायते । यथा सत्त्वे रजसि च प्रवृद्धे मृतो देहभृत् ब्रह्मलोकादिषु मनुष्यलोके च देवादिवु मनुष्येषु च जायते । तथा तमसि प्रवृद्धे प्रलीनो मृतो देही मूढानां पञ्चादीनां

६ श्रीधरीव्याख्या ।

सत्त्वादीनां फलविशेषमाह—यदेति द्वाभ्याम् । सत्त्वे प्रवृद्धे सति यदा जीवो मृत्युं प्राप्नोति तदा उत्तमान् हिरण्यगर्भादी-न्विदन्ति उपासत इत्युत्तमविदस्तेषां ये अमलाः प्रकाशमया लोकाः सुखोपभोगस्थानविशेषास्तान्प्रतिपद्यते प्राप्नोति ॥ १४ ॥ किंच—रजसीति । रजसि प्रवृद्धे सति मृत्युं प्राप्य कर्मासक्तेषु मनुष्येषु जायते । तथा तमसि प्रवृद्धे सति प्रलीनो मृतो मूढयोनिषु

७ अभिनवगुप्ताचार्यव्याख्या ।

॥ १२ ॥ १३ ॥ यदेति । यदा समग्रेणैव जन्मानन्तरतसात्त्विकव्यापाराभ्यासात्सत्त्वं विवृद्धं भवति तदा प्राप्तप्रलयस्य शुभलोका-वाप्तिः । एवं जन्माभ्यस्ताराजसकर्षणः प्रयाणाद्वि(शिष्टो) निश्रोपभोगाय मानुष्यासिः । तथा तेनैव क्रमेण यदा समग्रेण जन्मना ताम-समेव कर्माभ्यस्यते तदा नरकतिर्यङ्मुखादिदेहेषूपपद्यते । ये तु व्याचक्षते मरणकाल एव सत्त्वादी विवृद्धे एतानि फलानिति तेन सम्यक् शरीरेऽनुभवे प्रविष्टाः । यतः सर्वस्यैव सर्वथान्ये क्षणे मोह एवोपजायते । अस्माद्व्याख्यायां च संवादीनीमानि श्लोकान्तराणि ॥ १४ ॥ १५ ॥

रजसस्तु फलं दुःखमज्ञानं तमसः फलम् ॥ १६ ॥

सत्त्वात्संजायते ज्ञानं रजसो लोभ एव च ।

प्रमादमोहौ तमसो भवतोऽज्ञानमेव च ॥ १७ ॥

१ श्रीमच्छांकरभाष्यम् ।

त्यर्थः । आहुः शिष्टाः सात्त्विकमेव निर्मलं फलमिति । रजसस्तु फलं दुःखं राजसस्य कर्मण इत्यर्थः । कर्माधिकारात्फलमपि दुःखमेव कारणानुरूप्याद्राजसमेव । तथाऽज्ञानं तमसस्तामसस्य कर्मणोऽधर्मस्य पूर्ववत् ॥ १६ ॥ किंच गुणेश्चो भवति—सत्त्वादिति । सत्त्वाल्लब्धात्मकात्संजायते समुत्पद्यते ज्ञानं । रजसो लोभ एव च । प्रमादमोहौ चोभौ तमसो भवतोऽज्ञानमेव च भवति ॥ १७ ॥

२ आनन्दगिरिव्याख्या ।

तस्येति यावत् । सात्त्विकं सत्त्वेन निर्वृत्तं निर्मलं रजस्तमःसमुद्भवान्मलान्निष्क्रान्तम् । रजश्शब्दस्य राजसे कर्मणि कुतो वृत्तिस्तत्राह—कर्मेति । दुःखमेव दुःखबहुलं सुखमेवेत्यर्थः । कथमिति व्याख्यायते तत्राह—कारणेति । पापमिश्रस्य पुण्यस्य रजोनिमित्तस्य कारणत्वात्तदुनोधात्फलमपि रजोनिमित्तं यथोक्तं युक्तमित्यर्थः । अज्ञानम- विवेकप्रायं दुःखं तामसाधर्मफलमित्याह—तथेति ॥ १६ ॥ विहितप्रतिषिद्धज्ञानकर्माणि सत्त्वादीनां लक्षणानि संक्षिप्य दर्शयति—किंचेति । ज्ञानं सर्वकरणद्वारकम् । अज्ञानं विवेकाभावः ॥ १७ ॥ सात्त्विकादिज्ञानकर्मफला-

३ नीलकण्ठव्याख्या (चतुर्थरी) ।

सात्त्विकं ज्ञानवैराग्यादिकम् । रजसो राजसस्य कर्मणः फलं दुःखम् । तमसस्तामसस्य कर्मणः फलं अज्ञानम् । सात्त्विकादिकर्मलक्षणं च 'नियतं सङ्गरहितम्' इत्यादिनाऽष्टादशे वक्ष्यति ॥ १६ ॥ एतादृशफलवैचित्र्ये पूर्वोक्तमेव हेतु-

४ मधुसूदनीव्याख्या ।

विचित्रफलतां संक्षिप्याह—कर्मण इति । सुकृतस्य सात्त्विकस्य कर्मणो धर्मस्य सात्त्विकं सत्त्वेन निर्वृत्तं निर्मलं रजस्तमो- मलामिश्रितं सुखं फलमाहुः परमर्षयः । रजसो राजसस्य तु कर्मणः पापमिश्रस्य पुण्यस्य फलं राजसं दुःखं दुःखबहु- लमल्पसुखं । कारणानुरूप्यात्कार्यस्य । अज्ञानमविवेकप्रायं दुःखं तामसं तमसस्तामसस्य कर्मणोऽधर्मस्य फलमाहुः रित्यनु- षज्यते । सात्त्विकादिकर्मलक्षणं च 'नियतं सङ्गरहितम्' इत्यादिनाऽष्टादशे वक्ष्यति । अत्र रजस्तमःशब्दौ तत्कार्ये कर्मणि प्रयुक्तौ कार्यकरणयोरभेदोपचारात् 'गोभिः श्रीणीत मत्सरम्' इत्यत्र यथा गोशब्दस्तत्प्रभवे पयसि, यथावा 'धान्यमसि धिनुहि देवान्' इत्यत्र धान्यशब्दस्तत्प्रभवे तण्डुले, तत्र पयस्तण्डुलयोरिवान्नापि कर्मणः प्रकृतत्वात् ॥ १६ ॥ एतादृशे फलवैचित्र्ये पूर्वोक्तमेव हेतुमाह—सत्त्वादिति । सर्वकरणद्वारकं प्रकाशरूपं ज्ञानं सत्त्वात्संजायते, अतस्तदुत्तरूपं सात्त्विकस्य कर्मणः प्रकाशबहुलं सुखं फलं भवति । रजसो लोभो विषयकोटिप्राप्त्यापि निवर्तयितुमशक्योऽभिलाषविशेषो जायते । तस्य च निरन्तरमुपचीयमानस्य पूरयितुमशक्यस्य सर्वदुःखहेतुत्वात्तत्पूर्वकस्य राजसस्य कर्मणो दुःखं फलं भवति । एवं प्रमादमोहौ तमसः सकाशाद्भवतो जायते । अज्ञानमेव च भवति । एवकारः प्रकाशव्यावृत्त्यर्थः । अतस्ता-

५ भाष्योत्कर्षदीपिका ।

योनिषु जायते उत्पद्यत इत्यर्थः ॥ १५ ॥ अतीतश्लोकयोः सत्त्वादीनां स्वानुरूपकर्मद्वारेण विचित्रफलहेतुत्वस्य प्रतिपादकयोरर्थं संक्षिप्याह । कर्मणः सुकृतस्य पुण्यस्य सात्त्विकस्य सत्त्वकार्यस्याशुद्धिरहितस्येत्यर्थः । सात्त्विकं सत्त्वेन निर्वृत्तमेव निर्मलं रजस्तमः- समुद्भवान्मलद्रहितं स्वर्गलोकादिषु भोग्यं सुखं फलमाहुः शिष्टाः । रजसस्तु राजसस्य कर्मण इत्यर्थः । कर्मण इति प्रकान्त- त्वात् मर्त्यलोके भुज्यमानं कारणानुरूपं राजसं दुःखमेव आहुः । तथा तमसस्तामसस्य कर्मणोऽधर्मस्य पश्चादियोनिषु परिदृश्य- मानमज्ञानं फलमाहुः ॥ १६ ॥ किंच गुणेश्चो भवति एतादृशफलवैचित्र्यमित्यपेक्षायामाह—सत्त्वादिति । रजस्तमसो अभिभूय लब्धात्मकात्सत्त्वाज्ञानं संजायते । रजसा सत्त्वं तमश्चाभिभूय लब्धस्वरूपाज्ञोभः संजायते । चः प्रवृत्त्यादिसमुच्चयार्थः । एवकारो व्यभिचारवारणार्थः । एवं रजःसत्त्वं चाभिभूयोद्धृतात्तमसः प्रमादमोहौ भवतोऽज्ञानं च भवति । अव्ययार्थः प्राग्वत् ।

६ श्रीधरीव्याख्या ।

पश्चादिषु जायते ॥ १५ ॥ इदानीं सत्त्वादीनां स्वानुरूपकर्मद्वारेण विचित्रफलहेतुत्वमाह—कर्मण इति । सुकृतस्य सात्त्विककर्मणः सात्त्विकं सत्त्वप्रधानं निर्मलं प्रकाशबहुलं सुखं फलमाहुः कपिलादयः । रजस इति राजसस्य कर्मण इत्यर्थः । कर्मफलकथनस्य प्राकृतत्वात्तस्य दुःखं फलमाहुः । तमस इति तामसस्य कर्मण इत्यर्थः । तस्याज्ञानं मूढत्वं फलमाहुः । सात्त्विकादिकर्मलक्षणं च 'नियतं सङ्गरहितं' इत्यादिनाऽष्टादशे वक्ष्यति ॥ १६ ॥ तत्रैव हेतुमाह—सत्त्वादिति । सत्त्वाज्ञानं संजायते । अतः सात्त्विकस्य कर्मणः प्रकाशबहुलं सुखं फलं भवति । रजसो लोभो जायते । तस्य च दुःखहेतुत्वात्, तत्पूर्वकस्य कर्मणो दुःखं फलं भवति ।

७ अभिनवगुप्ताचार्यव्याख्या ।

कर्मण इति । अत्र कैश्चिदुपसङ्गाः श्लोकाः कल्पिताः पुनस्तत्त्वात्ते त्याज्या एव । एतद्व्यापतीतश्रुतिस्तु मोक्षार्थैव कल्पते ॥ १६ ॥ १७ ॥ १८ ॥

**ऊर्ध्वं गच्छन्ति सत्त्वस्था मध्ये तिष्ठन्ति राजसाः ।
जघन्यगुणवृत्तस्था अधो गच्छन्ति तामसाः ॥ १८ ॥**

१ श्रीमच्छांकरभाष्यम् ।

किंच—ऊर्ध्वमिति । ऊर्ध्वं गच्छन्ति देवलोकादिषूत्पद्यन्ते सत्त्वस्थाः सत्त्वगुणवृत्तस्थाः । मध्ये तिष्ठन्ति मनुष्येषूत्पद्यन्ते राजसाः । जघन्यगुणवृत्तस्था जघन्यश्वासौ गुणश्च जघन्यगुणस्तमस्तस्य वृत्तं निद्रालस्यादि तस्मिन्स्थिता जघन्यगुणवृत्तस्था मूढा अधो गच्छन्ति पश्वादिषूत्पद्यन्ते तामसाः ॥ १८ ॥ पुरुषस्य प्रकृतिस्त्वस्वरूपेण मिथ्याज्ञानेन युक्तस्य भोग्येषु गुणेषु सुखदुःखमोहात्मकेषु सुखी दुःखी मूढोऽहमस्मीत्येवंरूपो यः सङ्गस्तत्कारणं पुरुषस्य सदसद्योनिजन्मप्राप्तिलक्षणस्य संसारस्येति समासेन पूर्वाध्याये यदुक्तं तदिह 'सत्त्वं रजस्तम इति गुणाः प्रकृतिसंभवाः' इत्यत आरभ्य गुणस्वरूपं गुणवृत्तं स्वरूपेण च गुणानां बन्धकत्वं गुणवृत्तनिबद्धस्य च पुरुषस्य या गतिरित्येतत्सर्वं मिथ्याज्ञानमज्ञान-

२ आनन्दगिरिव्याख्या ।

न्युक्त्वानुक्तसंग्रहार्थं सामान्येनोपसंहरति—किंचेति । वक्ष्यमाणफलद्वारापि सत्त्वादिज्ञानमित्यर्थः । सत्त्वगुणस्य वृत्तं शोभनं ज्ञानं कर्म वा तत्र तिष्ठन्तीति तथा । राजसा रजोगुणनिमित्ते ज्ञाने कर्मणि वा निरताः ॥ १८ ॥ कस्मिन्गुणे कथमित्यादिप्रश्नान्प्रत्याख्याय गुणेभ्यो मोक्षणं कथमिति प्रत्याख्यायानार्थं वृत्तानुवादपूर्वकं मिथ्याज्ञाननिवर्तकं सम्यग्ज्ञानं प्रस्तौति—पुरुषस्येत्यादिना । पुरुषस्य या गतिः सा चेति शेषः । मोक्षो गुणेभ्यो विश्लेषपूर्वको ब्रह्मभावः ।

३ नीलकण्ठव्याख्या (चतुर्थरी) ।

माह—सत्त्वादिति ॥ १७ ॥ यतः सत्त्वादिभ्यो ज्ञानादीनि जायन्तेऽतः सत्त्वादिवृद्धिकाले प्रलयं गच्छन्तः । कर्मणोत्तममध्यमाधमासु योनिषु जायन्त इत्याह—ऊर्ध्वमिति । ऊर्ध्वं देवभावे । मध्ये मानुषभावे । अधः नरकतिर्यङ्-स्वावरभावे । जघन्यं निम्नं यदुणवृत्तं निद्रालस्यप्रमादादि तत्स्थातामसाः ॥ १८ ॥ कथं प्रकृतिः पुरुषं बध्नातीत्य-

४ मधुसूदनीव्याख्या ।

मस्य कर्मणस्तामसज्ञानादिप्रायमेव फलं भवतीति युक्तमेवेत्यर्थोऽत्र वाऽज्ञानमप्रकाशः प्रमादो मोहश्चाप्रकाशोऽप्रवृत्तिश्चेत्यत्र व्याख्यातः ॥ १७ ॥ इदानीं सत्त्वादिवृत्तस्थानां प्रागुक्तमेव फलमूर्ध्वमध्याधोभावेनाह—ऊर्ध्वमिति । अत्र तृतीये गुणे वृत्तशब्दप्रयोगादाद्ययोरपि वृत्तमेव विवक्षितं, तेन सत्त्वस्थाः सत्त्ववृत्ते शास्त्रीये ज्ञाने कर्मणि च निरता ऊर्ध्वं सत्त्वलो-कपर्यन्तं देवलोके गच्छन्ति ते देवेषूत्पद्यन्ते ज्ञानकर्मतारतम्येन । तथा मध्ये मनुष्यलोके पुण्यपापमिश्रे तिष्ठन्ति नतूर्ध्वं गच्छन्त्यधो वा मनुष्येषूत्पद्यन्ते । राजसा रजोगुणवृत्ते लोभादिपूर्वके राजसे कर्मणि निरता जघन्यगुणवृत्तस्था जघन्यस्य गुणद्वयापेक्षया पश्चाद्भाविनो निकृष्टस्य तमसो गुणस्य वृत्ते निद्रालस्यादौ स्थिता अधो गच्छन्ति पश्वादिषूत्पद्यन्ते । कदाचि-जघन्यगुणवृत्तस्थाः सात्त्विका राजसाश्च भवन्त्यत आह—तामसा इति । तामसाः सर्वदा तमःप्रधाना इतरेषां कदाचि-त्तद्वृत्तस्यत्वेऽपि न तत्प्रधानतेति भावः ॥ १८ ॥ अस्मिन्नध्याये वक्तव्यत्वेन प्रस्तुतमर्थत्रयं । तत्र क्षेत्रक्षेत्रज्ञसंयोगसे-क्षराधीनत्वं के वा गुणाः कथं वा ते बध्नातीत्यर्थद्वयमुक्तम् । अधुना तु गुणेभ्यः कथं मोक्षणं, मुक्तस्य च किं लक्षणमिति

५ भाष्योत्कर्षदीपिका ।

तथाच प्रकाशजनकसत्त्वकार्यस्य कर्मणः प्रकाशबहुलं सुखमेव फलमनुरूपं लोभादिजनकरजःकार्यस्य कर्मणः दुःखबहुलमेव फलमनुरूपं प्रमादादिजनकं तमःकार्यस्य कर्मणोऽज्ञानबहुलमेव फलं उचितमिति भावः ॥ १७ ॥ तस्मात्सत्त्व एव स्थैर्यं नतु रजसि तमसि वेति बोधनाय सत्त्वादिगुणवृत्तस्थितानां फलभेदं वदन्नुपसंहरति—ऊर्ध्वमिति । अत्र तमसि वृत्तशब्दप्रयो-गात् सत्त्वरजसोरपि वृत्तमेव विवक्षितं सत्त्वस्थाः । सत्त्ववृत्ते शास्त्रीयोपासनायां कर्मणि च निरताः ऊर्ध्वं उपासनादितारतम्येन ब्रह्मलोकपर्यन्तं गच्छन्ति देवेषु उत्पद्यन्ते । तथा राजसाः रजोगुणवृत्ते लोभादिपूर्वके काम्यनिषिद्धादिराजसे कर्मणि स्थिताः मध्ये दुःखबहुलेऽप्यसुखे मनुष्यलोके तिष्ठन्ति मनुष्येषूत्पद्यन्ते । जघन्यः गुणद्वयापेक्षया निकृष्टः स चासौ गुणश्च तस्य जघन्यगुणस्य तमसः वृत्ते निद्रालस्यादौ स्थिता जघन्यगुणवृत्तस्था मूढाः सदैव तामसाः अधो गच्छन्ति पश्वादिषूत्पद्यन्ते ॥ १८ ॥ प्रकृतिस्थ-स्वरूपेण मिथ्याज्ञानेन युक्तस्य पुरुषस्य भोग्येषु गुणेषु सुखदुःखमोहात्मकेषु सुखी दुःखी मूढोऽहमस्मीत्येवंरूपः सङ्गः पुरुषस्य सदसद्यो-

६ श्रीधरीव्याख्या ।

तमसस्तु प्रमादमोहाज्ञानानि भवन्ति । ततस्तामसस्य कर्मणोऽज्ञानप्रापकं फलं भवतीति युक्तमेवेत्यर्थः ॥ १७ ॥ इदानीं सत्त्वादिवृत्ति-शीलानां फलभेदमाह—ऊर्ध्वमिति । सत्त्वस्थाः सत्त्ववृत्तिप्रधाना ऊर्ध्वं गच्छन्ति । सत्त्वोत्कर्षतारतम्यादुत्तरोत्तरशतगुणानन्दा-न्मनुष्यगन्धर्वपितृदेवादिलोकान्सत्यलोकपर्यन्तान्प्राप्नुवन्तीत्यर्थः । राजसास्तु तृष्णाबाहुला मध्ये तिष्ठन्ति मनुष्यलोकं पश्यन्ति । जघन्योऽतिनिकृष्टस्तमोगुणस्तस्य वृत्तिः प्रमादमोहादितस्तत्र स्थिता अधो गच्छन्ति । तमोवृत्तितारतम्यात्तामिसादिषु निरयेषूत्पद्यन्ते

नान्यं गुणेभ्यः कर्तारं यदा द्रष्टानुपश्यति ।

गुणेभ्यश्च परं वेत्ति मद्भावं सोऽधिगच्छति ॥ १९ ॥

गुणानेतानतीत्य त्रीन्देही देहसमुद्भवान् ।

जन्ममृत्युजरादुःखैर्विमुक्तोऽमृतमश्नुते ॥ २० ॥

१ श्रीमच्छांकरभाष्यम् ।

मूलं च बन्धकारणं विस्तरेणोक्त्वाधुना सम्यग्दर्शनात्मोक्षो वक्तव्य इत्याह भगवान्—नान्यमिति । नान्यं कार्यकारणविषयाकारपरिणतेभ्यो गुणेभ्यः कर्तारमन्यं यदा द्रष्टा विद्वान्सन्नानुपश्यति । गुणा एव सर्वावस्थाः सर्वकर्मणां कर्तार इत्येवं पश्यति । गुणेभ्यश्च परं गुणव्यापारसाक्षिभूतं वेत्ति मद्भावं मम भावं स द्रष्टाधिगच्छति ॥ १९ ॥ कथमधिगच्छतीत्युच्यते—गुणेति । गुणानेतान्यथोक्तानतीत्य जीवन्नेवातिक्रम्य मायोपाधिभूतांस्त्रीन्देही देहसमुद्भवान्देहोत्पत्तिबीजभूतान्, जन्म-

२ आनन्दगिरिव्याख्या ।

सम्यग्ज्ञानोक्तिपरं श्लोकं व्याख्यातुं प्रतीकमादत्ते—नान्यमिति । सत्त्वादि कार्यविषयस्य गुणशब्दस्य विवक्षितमर्थमाह—कार्येति । विद्वानन्तर्यमनुशब्दार्थः । अक्षरार्थमुक्त्वा पूर्वार्थस्यार्थिकमर्थमाह—गुणा एवेति । सर्वावस्थास्तत्कार्य-करणाकारपरिणता इति यावत् । सर्वकर्मणां कायिकवाचिकमानसानां विहितप्रतिषिद्धानामित्यर्थः । परं व्यतिरिक्तम् । व्यतिरेकमेव स्फोरयति—गुणेति । निर्गुणब्रह्मात्मानमित्यर्थः । मद्भावं ब्रह्मात्मतामसौ प्राप्नोति । ब्रह्मभावोऽस्याभि-व्यज्यत इत्यर्थः ॥ १९ ॥ अनर्थव्रातरूपमपोह्य विद्वान्ब्रह्मत्वं प्राप्नोतीत्येतत्प्रश्नद्वारा विवृणोति—कथमित्यादिना । यथोक्तमित्येतदेव व्याचष्टे—मायेति । मायैवोपाधिस्तद्भूतांस्तदात्मनः सत्त्वादीननर्थरूपानित्यर्थः । एभ्यः समुद्भव-न्तीति समुद्भवा देहस्य समुद्भवा देहसमुद्भवस्तानिति व्युत्पत्तिं गृहीत्वा व्याचष्टे—देहोत्पत्तीति । यो विद्वान-विद्यामयान्गुणाङ्गीवन्नेवातिक्रम्य स्थितस्तमेव विशिनष्टि—जन्मेति । पुरस्ताद्विस्तरेणोक्तस्य प्रसङ्गादत्र संक्षिप्तस्य

३ नीलकण्ठव्याख्या (चतुर्थेरी) ।

स्योत्तरमुक्तम् । कथं वा ततोऽस्य मुक्तिरित्यस्योत्तरमाह—नान्यमिति । गुणेभ्यः कार्यकारणविषयाकारपरिणतेभ्योऽन्यं दृशिमात्रं आत्मानं द्रष्टा जीवः कर्तारं नानुपश्यति विवेकमनु न पश्यति । किंतु गुणा एव कर्तार इत्येव पश्यति न त्वहं कर्तेति । तथा गुणेभ्यः परं गुणव्यापारसाक्षिभूतं मां यदा वेत्ति तदा स वेदिता मद्भावं ब्रह्मभावं गच्छति । अन्वदा तु गुणभावं गतो भवति ॥ १९ ॥ कथं त्वद्भावं गच्छतीति तत्राह—गुणानिति । एतान्गुणान् महदादिवयो-

४ मधुसूदनीव्याख्या ।

वक्तव्यमवशिष्येते । तत्र मिथ्याज्ञानात्मकत्वाद्गुणानां सम्यग्ज्ञानात्तेभ्यो मोक्षणमित्याह—नान्यमिति । गुणेभ्यः कार्यकरणविषयाकारपरिणतेभ्योऽन्यं कर्तारं यदा द्रष्टा विचारकुशलः सन्नानुपश्यति विचारमनुपश्यति गुणा एवान्तःकरणबहिःकरणशरीरविषयमावापन्नाः सर्वकर्मणां कर्तार इति पश्यति । गुणेभ्यश्च तत्तदवस्थाविशेषेण परिणतेभ्यः परं गुणतत्कार्यासंस्पृष्टं तद्भासकमादित्यसि जलतत्कम्पाद्यसंस्पृष्टं निर्विकारं सर्वसाक्षिणं सर्वत्र समं क्षेत्रज्ञमेकं वेत्ति मद्भावं मद्रूपतां स द्रष्टाधिगच्छति ॥ १९ ॥ कथमधिगच्छतीत्युच्यते—गुणानिति । गुणानेतान्मायात्मकांस्त्रीन्सत्त्वरजस्तमोनात्रः

५ भाष्योत्कर्षदीपिका ।

निजन्मप्राप्तिलक्षणस्य संसारस्य कारणमिति 'पुरुषः प्रकृतिस्थो हि भुङ्क्ते प्रकृतिजाःगुणान् । कारणं गुणसङ्गोऽस्य सदसद्योनिजन्मसु' इति पूर्वोक्त्याये संक्षेपेण यदुक्तं तदस्मिन्व्याप्ये सत्त्वं रजस्तम इति गुणाः प्रकृतिसंभवा इत्यारभ्य गुणस्वरूपं गुणवृत्तं स्ववृत्तेन च गुणानां बन्धकत्वं गुणवृत्तनिबद्धस्य पुरुषस्य विविधा गतिरित्येतत्सर्वं मिथ्याज्ञानमूलं संसारकारणं विस्तरेण प्रतिपादितं । करिम्न गुणे कथं सङ्गः के वा गुणाः कथं ते ब्रह्मन्तीत्याकाङ्क्षानिवृत्तयेऽधुना गुणेभ्यो मोक्षणं च कथं स्यादित्याकाङ्क्षानिरासायसम्यग्दर्शनं तेभ्यो मोक्षस्य साधनमित्याह—नान्यमिति । यदा द्रष्टा विविक्तात्मदर्शी विद्वान्स्व कार्यकरणविषयाकारपरिणतेभ्यो गुणेभ्यः कर्तारमन्यं नानुपश्यति गुणा एव कार्यकरणकारपरिणताः सर्वकर्मणां कर्तार इत्येवं पश्यति गुणेभ्यश्च परं व्यतिरिक्तं गुणव्यापार-साक्षिभूतात्मानं वेत्ति जानातीत्यर्थः ॥ १९ ॥ कथमधिगच्छतीत्युपेक्षायामाह । गुणानेतान्यथोक्तान्मायात्मकांस्त्रीन्सत्त्वरजस्तमः-

६ श्रीधरीव्याख्या ।

॥ १८ ॥ तदेवं प्रकृतिगुणसङ्गकृतं संसारं प्रपञ्चमुक्त्वा इदानीं तद्विवेकतो मोक्षं दर्शयति—नान्यमिति । यदा तु द्रष्टा विवेकी भूत्वा बुद्ध्याकारपरिणतेभ्यो गुणेभ्योऽन्यं कर्तारं नानुपश्यति, अपितु गुणा एव कर्माणि कुर्वन्तीति पश्यति, गुणेभ्यश्च परं व्यतिरिक्तं तत्साक्षिणमात्मानं वेत्ति स तु मद्भावं ब्रह्मत्वमधिगच्छति प्राप्नोति ॥ १९ ॥ ततश्च गुणकृतसर्वानर्थनिवृत्त्या कृतार्थो भवतीत्याह—गुणानिति । देहाद्याकारः समुद्भवः परिणामो येषां ते देहसमुद्भवाः तानेतांस्त्रीनपि गुणानतीत्यातिक्रम्य तत्कृतैर्वै

अर्जुन उवाच । कैलिङ्गैस्त्रीन्गुणानेतानतीतो भवति प्रभो ।

किमाचारः कथं चैतांस्त्रीन्गुणानतिवर्तते ॥ २१ ॥

श्रीभगवानुवाच । प्रकाशं च प्रवृत्तिं च मोहमेव च पाण्डव ।

१ श्रीमच्छांकरभाष्यम् ।

मृत्युजरादुःखैः, जन्म च मृत्युश्च जरा च दुःखानि च तैर्जीवन्नेव विमुक्तः सन्विद्वानमृतमश्नुते । एवं मद्भावमधिगच्छतीत्यर्थः ॥ २० ॥ जीवन्नेव गुणानतीत्यामृतमश्नुत इति प्रश्रवीजं प्रतिलभ्यार्जुन उवाच—कैरिति । कैलिङ्गैस्त्रिहैस्त्रीनेतान्व्याख्यातान्गुणानतीतोऽतिक्रान्तो भवति प्रभो, किमाचारः कोऽस्याचार इति किमाचारः । कथं केन च प्रकारेणैतांस्त्रीन्गुणानतिवर्तते ॥ २१ ॥ गुणातीतस्य

२ आनन्दगिरिव्याख्या ।

सम्यग्ज्ञानस्य फलमुपसंहरति—एवमिति ॥ २० ॥ सम्यग्धीफलं गुणातिक्रमणपूर्वकममृतत्वमुक्तं श्रुत्वा मुक्तस्य लक्षणं वक्तव्यमिति प्रकृतं विवक्षित्वा प्रश्नमुत्थापयति—जीवन्नेवेति । ये व्याख्याताः सत्त्वादयो गुणास्तत्परिणामभूतानव्यासानतिक्रान्तः सन्कैलिङ्गैर्ज्ञातो भवतीति तानि वक्तव्यानि सिद्ध्यर्थं पूर्वमनुष्ठेयानि पश्चादयत्नलभ्यानि लिङ्गानि, कानि तानीति पृच्छति—कैरिति । यथेष्टचेष्टाव्यावृत्त्यर्थं प्रश्नान्तरं—किमाचार इति । ज्ञानस्य गुणालयोपायस्योक्तत्वादुपायप्रकारजिज्ञासया प्रश्नान्तरं—कथमिति ॥ २१ ॥ प्रश्नस्वरूपमनूय तदुत्तरं दर्शयति—गुणातीतस्येति । पृष्टो भगवानिति संबन्धः । किंवृत्तस्य त्रिधा प्रयोगदर्शनतत्प्रश्नद्वयार्थमित्युपलक्षणं प्रश्नत्रयार्थः

३ नीलकण्ठव्याख्या (चतुर्धरी) ।

विशतिविकारात्मना परिणतान् देहसमुद्भवान् स्थूलदेहस्य समुद्भवो येभ्यस्तानतीत्य जीवन्नेवातिक्रम्य निर्विकल्पकसमाध्यम्यासेन बाधित्वाऽमृतं मोक्षमश्नुते प्राप्नोति । एतेनानन्दावातिर्गुणात्ययप्रयोजनमुक्तम् । यतो मुक्तो जन्ममृत्युजरादुःखैर्विमुक्तः सन्निति त्वनर्थनिवृत्तिरुक्ता ॥ २० ॥ प्रकृतितो मुक्तिप्रकारे उक्तेऽथ मुक्तलक्षणानि पृच्छन्नर्जुन उवाच—कैरिति । कैलिङ्गैस्त्रिहैस्त्रीन्गुणानेतान्व्याख्यातानतीतो भवति पुमान् हे प्रभो, सच किमाचारः

४ मधुसूदनीव्याख्या ।

देहसमुद्भवान्देहोत्पत्तिबीजभूतान् अतीत्य जीवन्नेव तत्त्वज्ञाने (नाधिगत्या)न बाधितत्वाज्जन्ममृत्युजरादुःखैर्जन्मना मृत्युना जरया दुःखैश्चाध्यात्मिकादिभिर्मायामयैर्विमुक्तो जीवन्नेव तत्संबन्धशून्यः सन् विद्वानमृतं मोक्षं मद्भावमन्ते प्राप्नोति ॥ २० ॥ गुणानेतानतीत्य जीवन्नेवामृतमश्नुत इत्येतच्छ्रुत्वा गुणातीतस्य लक्षणं चाचारं गुणातीतत्वोपायं च सम्यग्बुभुत्समानः अर्जुन उवाच—कैलिङ्गैरिति । एतान्गुणानतीतो यः स कैलिङ्गैर्विशिष्टो भवति यैलिङ्गैः स ज्ञातुं शक्यस्तानि मे ब्रूहीत्येकः प्रश्नः । प्रभुत्वाद्व्यदुःखं भगवतैव निवारणीयमिति सूचयन्संबोधयति प्रभो इति । क आचारोऽस्येति किमाचारः किं यथेष्टचेष्टः किंवा नियन्त्रित इति द्वितीयः प्रश्नः । कथं केन च प्रकारेण एतांस्त्रीन्गुणानतिवर्ततेऽतिक्रमतीति गुणातीतत्वोपायः क इति तृतीयः प्रश्नः ॥ २१ ॥ 'स्थितप्रज्ञस्य का भाषा' इत्यादिना पृष्ठमपि 'प्रजहाति यदा कामान्' इत्यादिना दत्तोत्तरमपि

५ भाष्योत्कर्षदीपिका ।

संज्ञकान् समुद्भवन्त्येभ्य इति समुद्भवाः देहस्य समुद्भवाः तान् देहसमुद्भवान् देहोत्पत्तिबीजभूतान् देही अतीत्य विद्वान् जीवन्नेवातिक्रम्य जन्ममृत्युजरादुःखैः जन्म च मृत्युश्च जरा च दुःखानि च तैः जीवन्नेव मुक्तः सर्वानर्थविनिर्मुक्तः अमृतं ब्रह्मानन्दं मद्भावं मोक्षमश्नुते प्राप्नोतीत्यर्थः ॥ २० ॥ गुणातिक्रमेण सर्वानर्थनिवृत्तिपूर्वकामृतप्राप्तिलक्षणं सम्यग्ज्ञानफलं भगवतोक्तं श्रुत्वा प्रश्रवीजं प्रतिलभ्य गुणातीतस्य लक्षणमाचारं गुणातिक्रमणोपायं च सम्यक् बुभुत्सुर्जुन उवाच—कैरिति । एतानुक्तान् शीन् गुणान् कैलिङ्गैस्त्रिहैरतीतोऽतिक्रान्तो भवति कैश्चिहैर्गुणातिक्रमेण प्रभुः समर्थो भवतीति सूचयन्संबोधयति प्रभो इति । अस्मदादिप्रश्नसमाधानेऽतिसमर्थोऽसीति वा संबोधनाशयः । कोऽस्याचार इति किमाचारः कथं च केन प्रकारेणैतान् शीन् गुणान् अतिवर्तते लिङ्गैराचारेण च गुणातीतस्य लक्षणं गुणातिक्रमोपायं च वदेत्यर्थः ॥ २१ ॥ एवं पृष्टः श्रीभगवानुवाच । तत्र कैलिङ्गैर्गुणातीतो

६ श्रीधरीव्याख्या ।

न्मादिभिर्विमुक्तः सन्नमृतमश्नुते ब्रह्मानन्दं प्राप्नोति ॥ २० ॥ गुणानेतानतीत्यामृतमश्नुत इत्येतच्छ्रुत्वा, गुणातीतस्य लक्षणमाचारं गुणालयोपायं च सम्यग्बुभुत्सुर्जुन उवाच—कैलिङ्गैरिति । हे प्रभो, कैलिङ्गैः कीदृशैरात्मन्मुत्पन्नैस्त्रिहैर्गुणातीतो देही भवतीति लक्षणप्रश्नः । क आचारो यस्येति किमाचारः । कथं वर्तत इत्यर्थः । कथं च केनोपायेनैतांस्त्रीन्गुणानतीत्य वर्तते तत्कथयेति ॥ २१ ॥ 'स्थितप्रज्ञस्य का भाषा' इत्यादिना द्वितीयाध्याये पृष्ठमपि दत्तोत्तरमपि पुनर्विशेषबुभुत्सया पृच्छतीति ज्ञात्वा प्रकारान्तरेण

७ अभिनवगुप्ताचार्यव्याख्या ।

॥ १९ ॥ २० ॥ ननु देही कथं गुणातीतो भवति । सर्वथैव हि कथाचिच्चित्तवृत्त्या वर्तते सा च त्रैगुण्यादन्वत्तमावश्यं भवति । अनेनाभिप्रायेणार्जुनः पृच्छति—कैलिङ्गैरिति ॥ २१ ॥ अत्रोत्तरं भगवानुवाच—प्रकाशचेति । यद्यपि प्रकाशादिकाः सर्वधर्मेषु वर्तन्ते तथापि

न द्वेष्टि संप्रवृत्तानि न निवृत्तानि काङ्क्षति ॥ २२ ॥

१ श्रीमच्छांकरभाष्यम् ।

लक्षणं गुणातीतत्वोपायं चार्जुनेन पृष्टोऽस्मिन्श्लोके प्रश्नद्वयार्थं प्रतिवचनं भगवानुवाच । यत्तावत्कै-
लिङ्गैर्युक्तो गुणातीतो भवति तच्छृणुष्व—प्रकाशमिति । प्रकाशं च सत्त्वकार्यं प्रवृत्तिं च रजःकार्यं
मोहमेव च तमःकार्यमित्येतानि न द्वेष्टि संप्रवृत्तानि सम्यग्विषयभावेनोद्भूतानि । मम तामसः
प्रत्ययो जातस्तेनाहं मूढस्तथा राजसी प्रवृत्तिर्ममोत्पन्ना दुःखात्मिका तेनाहं रजसा प्रवर्तितः
प्रचलितः स्वरूपात्कष्टं मम वर्तते योऽयं मत्स्वरूपावस्थानाङ्गंशस्तथा सात्त्विको गुणः प्रकाशात्मा मां
विवेकित्वमापादयन्मुखे च संजयन्वधातीति तानि द्वेष्ट्यसम्यग्दर्शित्वेन । तदेवं गुणातीतो न
द्वेष्टि संप्रवृत्तानि । यथाच सात्त्विकादिपुरुषः सात्त्विकादिकार्याण्यात्मानं प्रति प्रकाश्य निवृत्तानि
काङ्क्षति न तथा गुणातीतो निवृत्तानि काङ्क्षतीत्यर्थः । एतन्न परप्रत्यक्षं लिङ्गं किं तर्हि स्वात्मप्रत्य-

२ आनन्दगिरिव्याख्या ।

मिति द्रष्टव्यम् । उत्तरमवतार्यानन्तरश्लोकात्पर्यमाह—यत्तावदिति । तानि सम्यग्दर्शी न द्वेष्टीत्युक्तमेव स्पष्टयितुं
निषेध्यमसम्यग्दर्शिनो द्वेषं तेषु प्रकटयति—ममेत्यादिना । सम्यग्दर्शिनः संप्रवृत्तेषु प्रकाशादिषु द्वेषाभावमुप-
संहरति—तदेवमिति । न निवृत्तानित्यादि व्याचष्टे—यथाचेति । तेषामनात्मीयत्वं सम्यक्पश्यन्नात्मानुकूलप्रति-
कूलतारोपणेन नोद्विजते तेभ्यश्च न स्पृहयतीत्यर्थः । स्वानुभवसिद्धं गुणातीतस्य लक्षणमुक्तमित्याह—एतच्चेति ।

३ नीलकण्ठव्याख्या (चतुर्थी) ।

कोऽस्याचारः कथं केन च प्रकारेणैतांस्त्रीगुणानतिक्रम्य वर्तते ॥ २१ ॥ तत्राद्यस्योत्तरमाह—प्रकाशमिति । प्रका-
शप्रवृत्तिमोहाः सत्त्वरजस्तमसां कार्याणि । व्युत्थानावस्थायां तानि सम्यक् प्रवृत्तानि । सामान्ये नपुंसकम् । तान्संप्र-
वृत्तान्न द्वेष्टि । नापि समाध्यवस्थायां तानि निवृत्तानि सन्ति काङ्क्षति । सोऽयं नित्यसमाधिस्यो ब्रह्मविद्विरिष्टः यं
प्रकृत्य श्रीभागवते स्मर्यते 'देहं च नश्वरमवस्थितमुत्थितं वा सिद्धो न पश्यति' इति । अत्र वासिष्ठे सस्योगभूमय
उक्ताः 'ज्ञानभूमिः शुभेच्छाख्या प्रथमा समुदाहृता । विचारणा द्वितीया तु तृतीया तनुमानसा । सत्त्वापत्तिश्चतुर्थी
स्यात्ततोऽसंस्कतिनामिका । पदार्थाभावनी षष्ठी सप्तमी तुर्यगा स्मृता' इति । तत्र यथोक्ता साधनसंपत् सुसुक्षान्ता
प्रथमा । श्रवणमननाख्यविचारात्मिका द्वितीया । निदिध्यासनरूपा तृतीया । एताः साधनभूमयः । सत्त्वापत्तिर्ब्रह्म-
साक्षात्काररूपा चतुर्थी फलभूता । यस्यां योगी कृतार्थोऽपि जीवन्मुक्तिमुखं पुष्कलं नानुभवति । परास्तिष्ठो जीव-
न्मुक्तेरवान्तरभेदाः । तत्रापि पञ्चम्यां भूमौ स्वयं स्थितः स्वयमेव व्युत्तिष्ठति । षष्ठ्यां परप्रयत्नेन सप्तम्यां तु न स्पर्शः

४ मधुसूदनीव्याख्या ।

पुनः प्रकारान्तरेण ब्रुमुस्मानः पृच्छतीत्यवधाय प्रकारान्तरेण तस्य लक्षणादिकं पञ्चभिः श्लोकैः श्रीभगवानुवाच—यत्तावत्कै-
लिङ्गैर्युक्तो गुणातीतो भवतीति प्रश्नस्तस्योत्तरं शृणु—प्रकाशंचेति । प्रकाशं च सत्त्वकार्यं, प्रवृत्तिं च रजःकार्यं, मोहं
च तमःकार्यम् । उपलक्षणमेतत् । सर्वाण्यपि गुणकार्याणि यथायथं संप्रवृत्तानि स्वप्तामप्रीवशादुद्भूतानि सन्ति दुःखरूपाण्यपि
दुःखबुद्ध्या यो न द्वेष्टि, तथा विनाशसामप्रीवशान्निवृत्तानि तानि सुखरूपाण्यपि सन्ति सुखबुद्ध्या न काङ्क्षति न कामयते
स्वप्नवन्मिथ्यात्वनिश्चयात्, एतादृशद्वेषरागशून्यो यः स गुणातीत उच्यत इति चतुर्थश्लोकगतेनान्वयः । इदं च स्वात्मप्रत्यक्षं

५ भाष्योत्कर्षदीपिका ।

भवतीति प्रश्नस्योत्तरमाह । प्रकाशं च सत्त्वकार्यं, प्रवृत्तिं च रजःकार्यं, मोहमेव च तमःकार्यं । चकाराः सत्त्वादिसर्वकार्याणां समुच्च-
यार्थः । इत्येतानि संप्रवृत्तानि सम्यग्विषयभावेनोद्भूतानि न द्वेष्टि यथाऽपिद्वान् । मम तामसः प्रत्ययो जातः तेनाहं मूढः । तथा
राजसी प्रवृत्तिर्ममोत्पन्ना दुःखात्मिका तेनाहं रजसा प्रवर्तितः प्रचलितः स्वरूपात् कष्टं मम वर्तते योऽयं स्वरूपावस्थानात् अंशः ।
तथा सात्त्विको गुणः प्रकाशात्मा मां विवेकित्वमापादयन्मुखे च संजयन्वधातीति संप्रवृत्तं सत्त्वादिकार्यं द्वेष्टि न तथा सम्य-
ग्दर्शित्वेन गुणातीतो निवृत्तानि काङ्क्षतीत्यर्थः । सर्वतः यथाचाविद्वान् सात्त्विकादिः पुरुषः सत्त्वादिकार्याण्यात्मानं प्रति प्रकाशादीनि
निवृत्तानि काङ्क्षति न तथा गुणातीतो निवृत्तानि काङ्क्षतीत्यर्थः । एवंविधो यः स गुणातीत उच्यत इति चतुर्थस्थेनान्वयः । एता-

६ श्रीधरीव्याख्या ।

तस्य लक्षणादिकं श्रीभगवानुवाच—प्रकाशं चेत्यादिषड्भिः । तत्रैकेन लक्षणमाह । प्रकाशं चेति । प्रकाशं च 'सर्वद्वारेषु
देहेऽस्मिन्' इति पूर्वोक्तं सत्त्वकार्यं, प्रवृत्तिं च रजःकार्यम्, मोहं च तमसः कार्यम् । उपलक्षणमेतत्सत्त्वादीनाम् । सर्वाण्यपि
कार्याणि यथायथं संप्रवृत्तानि स्वतःप्राप्तानि सन्ति दुःखबुद्ध्या यो न द्वेष्टि, निवृत्तानि च सन्ति सुखबुद्ध्या न काङ्क्षति, गुणातीतः स

७ अभिनवगुप्ताचार्यव्याख्या ।

योगिनस्तु प्रकाशादिषु न उच्यन्ते न द्वेषवन्तो भवन्ति अपि तु केवलपिण्डधर्मतयैते स्थिता न मां क्षोभयितुमशक्नोति मन्वाना गुणातीता

उदासीनवदासीनो गुणैर्यो न विचाल्यते ।

गुणा वर्तन्त इत्येव योऽवतिष्ठति नेङ्गते ॥ २३ ॥

१ श्रीमच्छांकरभाष्यम् ।

क्षत्वादात्मविषयमेवैतलक्षणम् । नहि स्वात्मविषयं द्वेषमाकाङ्क्षां वा परः पश्यति ॥ २२ ॥ अथेदानीं गुणातीतः किमाचार इति प्रश्नस्य प्रतिवचनमाह—उदासीनेति । उदासीनवद्यथोदासीनो न कस्यचित्पक्षं भजते तथायं गुणातीतत्वोपायमार्गेऽवस्थित आसीन आत्मविद्विग्नैर्यः संन्यासी न विचाल्यते विवेकदर्शनावस्थातः । तदेतत्स्फुटीकरोति । गुणाः कार्यकारणविषयाकारपरिणता अन्योऽन्यस्मिन्वर्तन्त इति योऽवतिष्ठति । छन्दोभङ्गभयात्परस्मैपदप्रयोगः । योऽनुतिष्ठतीति पाठान्तरम् ।

२ आनन्दगिरिव्याख्या ।

परप्रत्यक्षत्वाभावं प्रपञ्चयति—नहीति । आश्रयो विषयः ॥ २२ ॥ कैलङ्कैरित्यादि परिहृत्य द्वितीयं प्रश्नं परिहरति—अथेति । दृष्टान्तं व्याचष्टे—यथेति । उपेक्षकस्य पक्षपाते तत्त्वायोगादित्यर्थः । आत्मविदात्मकौटस्थ्यज्ञानेनासीनो निवृत्तकर्तृत्वाभिमानोऽप्रयतमानो भवतीति दाष्टान्तिकमाह—तथेति । गुणातीतत्वोपायमार्गो ज्ञानमेव । शब्दादिभिर्विषयैरस्य कूटस्थत्वज्ञानात्प्रच्यवनमाशङ्क्याह—गुणैरिति । उपनतानां विषयाणां रागद्वेषद्वारा प्रवर्तकत्वमित्येतत्प्रपञ्चयति—तदेतदिति । योऽवतिष्ठति स गुणातीत इत्युत्तरत्र संबन्धः । अवपूर्वस्य तिष्ठतेरात्मनेपदे प्रयोक्तव्ये कथं परस्मैपदमित्याशङ्क्याह—छन्दोभङ्गेति । पाठान्तरे तु बाधितानुवृत्तिमात्रमनुष्ठानम् । करणाकारपरिणतानां गुणानां विषयाकारपरिणतेषु तेषु प्रवृत्तिर्न ममेति पश्यन्नचलतया कूटस्थदृष्टिमात्मनो न जहाती-

३ नीलकण्ठव्याख्या (चतुर्थी) ।

परतो वा व्युत्तिष्ठति । सोऽयं नित्यसमाधिस्थः प्रकाशमित्यनेन श्लोकेनोक्तः ॥ २२ ॥ अथ षष्ठ्यां पदार्थाभावात् गतो ब्रह्मविद्विरीयानुच्यते—उदासीनवदिति । योऽयं समाधातुदासीन इवास्ते व्युत्थाने किमपि प्रयोजनमपश्यन् । इदं मम कर्तव्यमस्तीति वासनाशून्यत्वात् । य आस्ते एव नतु परप्रयत्नमन्तरेण कदाचिदपि गुणैर्विचाल्यते । परेण व्युत्थापितोऽपि गुणान्पश्यन् गुणा वर्तन्त इत्येव ज्ञात्वा योऽवतिष्ठति स्तब्ध एव वर्तते नतु गुणकृतैरिष्टानिष्टस्पर्शैरिङ्गते चलति । अयमर्थः—यथा कश्चिद्बुद्धानो रसनामौढ्यात्स्वयं शाकादिरसं न विन्दति । परेण ज्ञापितोऽपि कंचिद्रसविशेषमुपलभ्यापि तत्रोदासीन एवास्ते । झटित्येव विशेषदर्शनस्य तिरोधानाच्च तत्कृतं सुखं दुःखं वा पश्यति तद्वदयं

४ मधुसूदनीव्याख्या ।

लक्षणं स्वार्थमेव न परार्थम् । नहि स्वाश्रितौ द्वेषतदभावौ रागतदभावौ च परः प्रत्येतुमर्हति ॥ २२ ॥ एवं लक्षणमुक्त्वा गुणातीतः किमाचार इति द्वितीयप्रश्नस्य प्रतिवचनमाह त्रिभिः—उदासीन इति । यथोदासीनो द्वयोर्विवदमानयोः कस्यचित्पक्षमभजमानो न रज्यति न वा द्वेष्टि तथायमात्मविद्रागद्वेषशून्यतया स्वस्वरूप एवासीनो गुणैः सुखदुःखाद्याकारपरिणतैर्यो न विचाल्यते न प्रच्यव्यते स्वरूपावस्थानात् किंतु गुणा एवैते देहेन्द्रियविषयाकारपरिणताः परस्परस्मिन्वर्तन्ते ममत्वादित्यस्यैवैतत्सर्वभासकस्य न केनापि भास्यधर्मेण संबन्धः, स्वप्रवन्मायामात्रश्चायं भास्यप्रपञ्चो जडः, स्वयंज्योतिः-स्वभावस्त्वहं परमार्थसत्यो निर्विकारो द्वैतशून्यश्चेत्येवं निश्चित्य यः स्वरूपेऽवतिष्ठत्यवतिष्ठते । 'योऽनुतिष्ठति' इति वा पाठस्तत्र

५ भाष्योत्कर्षदीपिका ।

दृशस्यैव जनकसंबन्धो नास्ति नत्वन्यस्येति ध्वनयस्तंबोधयति हे पाण्डवेति । एतच्छिद्धवत्त्वं गुणातीतस्य लक्षणं स्वार्थमेव स्वात्मप्रत्यक्षत्वात् न परप्रत्यक्षं स्वात्मविषयस्य द्वेषस्याकाङ्क्षायाश्च परैरदृश्यत्वात् ॥ २२ ॥ कैलङ्कैरित्यादिप्रश्नं समाधायथेदानीं किमाचार इति प्रश्नस्योत्तरमाह त्रिभिः । उदासीनवत् यथोदासीनो न कस्यचित्पक्षं भजते तथा कौटस्थ्यज्ञानेन निवृत्तकर्तृत्वाभिमान आत्मवित् गुणातिक्रमणोपायमार्गे तत्त्वज्ञानेऽवस्थित आसीनः आत्मविवेकदर्शनावस्थातो गुणैर्न विचाल्यते न प्रच्यव्यते तदेतत्प्रपञ्चयति । गुणाः कार्यकरणविषयाकारपरिणता अन्योऽन्यस्मिन्वर्तन्ते नाहमित्येवं निश्चित्य यः कूटस्थज्ञानेऽवतिष्ठति तेन नेङ्गते न चलति स्वरूपावस्थ एव भवतीत्यर्थः । अवपूर्वस्य तिष्ठतेरात्मनेपदे प्रयोक्तव्ये छन्दोभङ्गभयात्परस्मैपदप्रयोगः कृतः । अनुषुषुण्डसि

६ श्रीधरीव्याख्या ।

उच्यत इति चतुर्थेनान्वयः ॥ २२ ॥ तदेवं स्वसंबन्धं तस्य लक्षणमुक्त्वा परसंबन्धं तस्य लक्षणं वक्तुं किमाचार इति द्वितीयप्रश्नस्योत्तरमाह—उदासीनवदिति त्रिभिः । उदासीनवत्साक्षितया आसीनः स्थितः सन् गुणैर्गुणकार्यैः सुखदुःखादिभिर्यो न विचाल्यते स्वरूपात्र प्रच्यव्यते अपितु गुणा एव स्वकार्येषु वर्तन्ते, एतैर्मम संबन्ध एव नास्तीति विवेकज्ञानेन यस्तूष्णीमवतिष्ठति । परस्मैप-

७ अभिनवगुप्तार्थव्याख्या ।

भवन्ति । अत एवाह—यः अज्ञो निर्विकारोऽवतिष्ठति स एव ज्ञः सम्यग्ज्ञानात् । तथाहि नेङ्गते न स्वरूपाव्यवते । अत्र चोपायः सर्वेषामा-

**समदुःखसुखः स्वस्थः समलोष्टाश्मकाञ्चनः ।
तुल्यप्रियाप्रियो धीरस्तुल्यनिन्दात्मसंस्तुतिः ॥ २४ ॥
मानापमानयोस्तुल्यस्तुल्यो मित्रारिपक्षयोः ।**

१ श्रीमच्छांकरभाष्यम् ।

नेङ्गते न चलति । स्वरूपावस्थ एव भवतीत्यर्थः ॥ २३ ॥ किंच—समदुःखेति । समदुःखसुखः समे दुःखसुखे यस्य स समदुःखसुखः । स्वस्थः स्वात्मनि स्थितः प्रसन्नः । समलोष्टाश्मकाञ्चनो लोष्टं चाश्मा च काञ्चनं च समानि यस्य स समलोष्टाश्मकाञ्चनः । तुल्यप्रियाप्रियः प्रियं चाप्रियं च प्रियाप्रिये समे यस्य सोऽयं तुल्यप्रियाप्रियः । धीरो धीमान् । तुल्यनिन्दात्मसंस्तुतिः निन्दा चात्मसंस्तुतिश्च तुल्ये निन्दात्मसंस्तुती यस्य यतेः स तुल्यनिन्दात्मसंस्तुतिः ॥ २४ ॥ किंच—मानापमानयोरिति । मानापमानयोस्तुल्यः समो निर्विकारः । तुल्यो मित्रारिपक्षयोः, यद्यप्युपासीना

२ आनन्दगिरिव्याख्या ।

त्याह—नेङ्गते इति ॥ २३ ॥ गुणातीतस्य लिङ्गान्तरमाह—किंचेति । तयोः समत्वं रागद्वेषानुत्पादकतया स्वकीयत्वाभिमानानास्पदत्वं प्रसन्नत्वं स्वास्थ्यादप्रच्युतिरविक्रियत्वम् । विद्वद्वृष्ट्या प्रियाप्रिययोरसंभवेऽपि लोकदृष्टि-माश्रित्याह—प्रियं चेति । प्रियाप्रियग्रहणेन गृहीतानां काञ्चनादीनां ब्राह्मणपरिव्राजकवत्पुत्रग्रहणम् । निन्दा दोषोक्तिरात्मसंस्तुतिरात्मनो गुणकीर्तनम् ॥ २४ ॥ इतश्च गुणातीतः शक्यो ज्ञातुमित्याह—किंचेति । मानः सत्कारस्तिरस्कारोऽपमानः । परदृष्ट्या यौ सखिशत्रू तयोः पक्षयोर्निर्विशेषो न कस्यचित्पक्षे तिष्ठतीत्याह—तुल्य

३ नीलकण्ठव्याख्या (चतुर्थरी) ।

ज्ञेयः ॥ २३ ॥ अथ पञ्चम्यां भूमावसंसक्तिनामिकायां स्थितो ब्रह्मविद्वर उच्यते—समेति । समाधौ समे दुःख-सुखे यस्य स समदुःखसुखः । स्वस्थः स्वेनैव स्वेच्छयैव तिष्ठतीति स्वस्थः । यदा तु न समाधाविच्छा तदा स्वयमेव व्युत्तिष्ठतीति भावः । सोऽपि व्युत्थानावस्थायां समलोष्टाश्मकाञ्चनो विरक्त इत्यर्थः । तुल्यप्रियाप्रियः तुल्यनिन्दात्म-संस्तुतिश्च । प्रियाप्रिययोर्निन्दास्तुत्योश्च प्राप्तौ तुल्यो हर्षविषादशून्यः । अत्र हेतुर्धारि इति । यथा कश्चिच्छ्वरस्तीव्र-प्रहारवेदनातोऽपि न व्यासुहति धैर्याद्वेदनां चानुभवति तद्वदयं हर्षविषादावनुभवन्नपि धैर्यान्न चलति । पूर्वस्य तु जातयामपि वेदनायां हर्षादुदय एव नास्ति । तत्पूर्वस्य तु वेदनैव नास्तीति भेदः । एतेन श्लोकत्रयेण सर्वेषां जीव-न्मुक्तानां समाधौ लिङ्गानि तत्संवेधान्याचाराश्च परसंवेधानि लिङ्गान्युक्तानि ॥ २४ ॥ अथ चतुर्थ्यां भूमौ सत्त्वा-पत्तिसंज्ञायां स्थितस्य योगिनः समाधिसुखाभावेन स्वसंवेदालिङ्गाभावात्तत्त्वनिश्चयेन द्वैतस्य बाधालिङ्गमाचारश्च परसं-

४ मधुसूदनीव्याख्या ।

सुः पृथक्कार्यं । नेङ्गते नादुव्याप्रियते कुत्रचित् गुणातीतः स उच्यते इति तृतीयगतेनान्वयः ॥ २३ ॥ समेति । समे दुःख-सुखे द्वेषरागशून्यतयानात्मधर्मतयाऽनृततया च यस्य स समदुःखसुखः । कस्मादेवं यस्मात्स्वस्थः स्वस्मिन्नात्मन्येव स्थितो द्वैतदर्शनशून्यत्वात् । अतएव समानि हेयोपादेयभावरहितानि लोष्टाश्मकाञ्चनानि यस्य स तथा । लोष्टः पांशुपिण्डः । अत-एव तुल्ये प्रियाप्रिये सुखदुःखसाधने यस्य हितसाधनत्वाहितसाधनत्वबुद्धिविषयत्वाभावेनोपेक्षणीयत्वात् । धीरो धीमान् धृतिमान्वा । अतएव तुल्ये निन्दात्मसंस्तुती दोषकीर्तनगुणकीर्तने यस्य स गुणातीत उच्यते इति द्वितीयगतेनान्वयः ॥ २४ ॥ मानापमानयोरिति । मानः सत्कार आदरापरपर्यायः, अपमानस्तिरस्कारोऽनादरापरपर्यायस्तयोस्तुल्यो

५ भाष्योत्कर्षदीपिका ।

पञ्चमस्य लघुत्वनियमात् । 'अनुतिष्ठति' इति वा पाठान्तरम् ॥ २३ ॥ किंच समे रागद्वेषानुत्पादकतया स्वीयत्वाभिमानानास्पदे दुःख-सुखे यस्य स समदुःखसुखः स्वस्मिन्नविक्रिये आत्मनि स्थितः स्वरूपाव कदापि प्रच्युतः । समानि अहेयोपादेयानि लोष्टादीनि यस्य स यतस्तुल्ये समे प्रियाप्रिये यस्य स धीरो धीमान् । अतएव तुल्ये निन्दात्मसंस्तुती यस्य स गुणातीत उच्यते इति परेणान्वयः ॥ २४ ॥ मानः सत्कारोऽपमानस्तिरस्कारस्तयोर्मानापमानयोस्तुल्यः समो निर्विकारः परदृष्ट्या यौ मित्रशत्रू तयोः पक्षयोस्तुल्यो न

६ श्रीधरीव्याख्या ।

दमार्थम् । नेङ्गते न चलति ॥ २३ ॥ अपिच—समेति । समे सुखदुःखे यस्य । यतः स्वस्थः स्वरूप एव स्थितः । अतएव समानि लोष्टाश्मकाञ्चनानि यस्य । तुल्ये प्रियाप्रिये सुखदुःखहेतुभूते यस्य । धीरो धीमान् । तुल्या निन्दा च आत्मस्तुतिश्च यस्य ॥ २४ ॥ अपिच—मानापमानयोरिति । मानेऽपमाने च तुल्यः, मित्रपक्षेऽरिपक्षे च तुल्यः, सर्वान्दृष्टादृष्टार्थानारम्भानुध-

७ अभिनवगुप्ताचार्यव्याख्या ।

रम्भाणो शरीरारम्भकैर्निद्रादिवभाव एव यत्प्रवर्तते नतु फलं किंचिद्दमभिसंयुध इति स्थिरबुद्धिः ॥ २२ ॥ २३ ॥ २४ ॥ २५ ॥

सर्वारम्भपरित्यागी गुणातीतः स उच्यते ॥ २५ ॥

मां च योऽव्यभिचारेण भक्तियोगेन सेवते ।

स गुणान्समतीत्यैतान्ब्रह्मभूयाय कल्पते ॥ २६ ॥

१ श्रीमच्छांकरभाष्यम् ।

भवन्ति केचित्स्वाभिप्रायेण तथापि पराभिप्रायेण मित्रारिपक्षयोरिव भवन्तीति तुल्यो मित्रारि-
पक्षयोरित्याह । सर्वारम्भपरित्यागी दृष्टादृष्टार्थानि कर्माण्यारभ्यन्त इत्यारम्भाः सर्वानारम्भानपरि-
त्यक्तुं शीलमस्येति सर्वारम्भपरित्यागी देहधारणमात्रनिमित्तव्यतिरेकेण सर्वकर्मपरित्यागीत्यर्थः ।
गुणातीतः स उच्यते । उदासीनवदित्यादि गुणातीतः स उच्यते इत्येतदन्तमुक्तं यावद्यत्नसाध्यं
तावत्संन्यासिनानुष्ठेयं गुणातीतत्वसाधनं मुमुक्षोः स्थिरीभूतं तु स्वसंवेद्यं सहगुणातीतस्य यत्तेल्लक्षणं
भवतीति ॥ २५ ॥ अधुना कथं च त्रीन्गुणानतिवर्तत इति प्रश्नस्य प्रतिवचनमाह—मां चेति । मां
चेश्वरं नारायणं सर्वभूतहृदयाश्रितं यो यतिः कर्मा वाऽव्यभिचारेण न कदाचिद्यो व्यभिचरति

२ आनन्दगिरिव्याख्या ।

इति । विदुषो मित्रादिवृद्धभावात्तुल्यो मित्रारिपक्षयोरित्युक्तमित्याशङ्काह—यद्यपीति । सर्वकर्मत्यागे देहधारण-
मपि निमित्ताभावान्न स्यादित्याशङ्काह—देहेति । उक्तविशेषणो गुणातीतो ज्ञातव्य इत्याह—गुणेति । यदुक्त-
मुपेक्षकत्वादि तद्विद्योदयात्पूर्वं यत्नसाध्यं विद्याधिकारिणा ज्ञानसाधनत्वेनानुष्ठेयमुत्पन्नायां तु विद्यायां जीवन्मुक्त-
स्योक्तधर्मजातं स्थिरीभूतं स्वानुभवसिद्धलक्षणत्वेन तिष्ठतीत्युक्ते धर्मजाते विभागं दर्शयति—उदासीनवदित्या-
दिना ॥ २५ ॥ प्रश्नद्वयमेवं परिहृत्य तृतीयं प्रश्नं परिहरति—अधुनेति । मच्छब्दस्य संसारिविषयत्वं व्यावर्तयति—
ईश्वरमिति । तत्रैव नारायणशब्दान्मूर्तिभेदो व्यावर्त्यते । तस्य तादस्थं व्यवच्छिन्नति—सर्वेति । मुख्यामुख्याधि-

३ नीलकण्ठव्याख्या (चतुर्थी) ।

वेद्येव तदाह—मानेति । यथाहि परीक्षकः कूटकार्षीपणस्य लोभे विनाशे वा हर्षविषादशून्यो नच तल्लभार्थं
यत्नमारभते, मूढस्तु ताभ्यां बाध्यते तल्लभार्थं यत्नं चारभते, एवं विद्वान् द्वैतं मरुमरीचिकाहृदसमानं पश्यन्
तत्र मानापमानयोर्वा मित्रारिपक्षयोर्वा तुल्येव नतन्व्यतरलाभाय परिहाराय वा यत्नमारभते अतो गुणातीत इत्यु-
च्यते । सर्वत्र पदार्थः स्पष्टः ॥ २५ ॥ अथ कथं त्रीन्गुणानतिवर्तत इत्यस्योत्तरं विवक्षन् साधनभूतासु तिसृषु भूमिषु
तृतीयां तनुमानसामाह—मां चेति । यश्च साधको मां प्रत्यगात्मानम् । चकारस्त्वर्थे पूर्वभूमिस्थापेक्षयास्य वैल-

४ मधुसूदनीव्याख्या ।

हर्षविषादशून्यो निन्दास्तुती शब्दरूपे मानापमानौ तु शब्दमन्तरेणापि कायमनोव्यापारविशेषाविति भेदः । अत्र प्रकार-
वकारयोः पाठविकल्पेऽप्यर्थः स एव । तुल्यो मित्रारिपक्षयोर्मित्रपक्षस्येवारिपक्षस्यापि द्वेषाविषयः स्वयं तयोरनुग्रहनिग्रहशून्य
इति वा । सर्वारम्भपरित्यागी आरभ्यन्त इत्यारम्भाः कर्माणि तान्सर्वान्परित्यक्तुं शीलं यस्य स तथा । देहयात्रामात्रव्य-
तिरेकेण सर्वकर्मपरित्यागीत्यर्थः । उदासीनवदासीन इत्याद्युक्तप्रकाराचारो गुणातीतः स उच्यते । यदुक्तमुपेक्षकत्वादि
तद्विद्योदयात्पूर्वं यत्नसाध्यं विद्याधिकारिणा साधनत्वेनानुष्ठेयमुत्पन्नायां तु विद्यायां जीवन्मुक्तस्य गुणातीतस्योक्तं धर्म-
जातमयत्नसिद्धं लक्षणत्वेन तिष्ठतीत्यर्थः ॥ २५ ॥ अधुना कथमेतान्गुणानतिवर्तत इति तृतीयप्रश्नस्य प्रतिवचनमाह—
मां चेति । अस्त्यर्थः । मामेवेश्वरं नारायणं सर्वभूतान्तर्यामिणं मायया क्षेत्रज्ञतामागतं परमानन्दघनं भगवन्तं वासुदे-

५ भाष्योत्कर्षदीपिका ।

कस्यचित्पक्षं भजतीत्यर्थः । दृष्टादृष्टार्थानि कर्माण्यारभ्यन्त इत्यारम्भास्तान्सर्वारम्भास्त्यक्तुं शीलं यस्येति देहधारणमात्रनिमित्तव्यति-
रेकेण सर्वारम्भपरित्यागीत्यर्थः । एतादृशो यः स गुणातीत उच्यते सर्वारम्भपरित्यागीत्येतदन्तं यावद्यत्नसाध्यं तावद्गुणातीतत्वसाधनं
विरक्तेन मुमुक्षुणानुष्ठेयं स्थिरीभूतं तु जीवन्मुक्तस्य गुणातीतस्य स्वभावभूतत्वादयत्नसिद्धं लक्षणं भवति ॥ २५ ॥ प्रश्नद्वयं समा-
धयेदानीं कथमेतान् त्रीन् गुणानतिवर्तते इति तृतीयप्रश्नस्य प्रतिवचनमाह—मामिति । चः पूर्वोक्तगुणातीतलक्षणस्य मुमुक्षुणा
प्रयत्नसाध्यस्य समुच्चयार्थः । मामीश्वरं नारायणं सर्वभूतहृदयाश्रितं यो यतिः कर्मा वाऽव्यभिचारेण व्यभिचारशून्येन निष्कामेण

६ श्रीधरीव्याख्या ।

मान्परित्यक्तुं शीलं यस्य । स एवंभूताचारयुक्तो गुणातीत उच्यते ॥ २५ ॥ कथं चैतांस्त्रीन्गुणानतिवर्तत इत्यस्य प्रश्नस्योत्तरमाह—
मां चेति । चशब्दोऽवधारणार्थः । मामेव परमेश्वरं श्रीनारायणमव्यभिचारेणैकान्तभक्तियोगेन यः सेवते स एतान्गुणान्समतीत्य

७ अभिनवगुप्ताचार्यव्याख्या ।

अनेन मूलभूतमुपायमुपदिशति—मां चेति । चशब्दोऽवधारणे । यो मामेव सेवते । अनेन फलादिसाकाङ्क्षो मामङ्गत्वेनाश्रयति फलं प्राप्ना-
तयेति निरस्तः । अतएव नास्माव्यभिचारिणी भक्तिः फलं प्रति ह्यसावास्थावानिति । यस्तु फलं किंचिदप्यनभिलष्यन्किमिति तदली-

ब्रह्मणो हि प्रतिष्ठाहममृतस्याव्ययस्य च ।

शाश्वतस्य च धर्मस्य सुखस्यैकान्तिकस्य च ॥ २७ ॥

इति श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णार्जुनसंवादे

प्रकृतिपुरुषविवेकयोगो नाम चतुर्दशोऽध्यायः ॥ १४ ॥

१ श्रीमच्छांकरभाष्यम् ।

भक्तियोगेन भजनं भक्तिः सैव योगस्तेन विवेकज्ञानात्मकेन भक्तियोगेन सेवते स गुणान्समती-
त्यैतान्यथोक्तान्ब्रह्मभूयाय भवनं भूयो ब्रह्मभूयाय ब्रह्मभवनाय मोक्षाय कल्पते । समर्थो भवतीत्यर्थः
॥ २६ ॥ कुत एतदित्युच्यते—ब्रह्मणः परमात्मनो हि यस्मात्प्रतिष्ठाहं प्रतितिष्ठत्यस्मिन्निति प्रतिष्ठाहं
प्रत्यगात्मा । कीदृशस्य ब्रह्मणोऽमृतस्याविनाशिनोऽव्ययस्याविकारिणः शाश्वतस्य च नित्यस्य

२ आनन्दगिरिव्याख्या ।

कारिभेदेन विकल्पः । भक्तियोगस्य यादृच्छिकत्वं व्यवच्छेत्तुमव्यभिचारेणेत्युक्तम् । तद्व्याचष्टे—नेति । भजनं परम-
प्रेमा स एव युज्यतेऽनेनेति योगः । सेवते पराकित्ततां विना सदानुसंदधातीत्यर्थः । स भगवदनुकृतसम्यग्धीसंपन्नो
विद्वाज्जीवन्नेवेत्यर्थः ॥ २६ ॥ विद्वान् ब्रह्मैवेत्यत्र हेतुं पृच्छति—कुत इति । तत्रोत्तरमाह—उच्यत इति ।
ब्रह्मशब्दस्यासति बाधके मुख्यार्थग्रहणमभिप्रेत्याह—परमात्मन इति । तं प्रति प्रत्यगात्मनो यत्प्रतिष्ठात्वं तदुप-
पादयति—प्रतितिष्ठतीति । यद्ब्रह्म प्रत्यगात्मनि प्रतितिष्ठति तत्किंविशेषणमित्यपेक्षायामुक्तम्—अमृतस्येत्यादि ।
तत्रामृतशब्देनाव्ययशब्दस्य पुनरुक्तिं परिहरति—अविकारिण इति । नित्यत्वमपक्षयराहित्यं तेन पूर्वाभ्यामपौन-

३ नीलकण्ठव्याख्या (चतुर्थरी) ।

क्षण्यं द्योतयति । अव्यभिचारेण वृत्त्यन्तरानन्तरितेन भक्तियोगेन मयि भगवति तैलधारावदविच्छिन्नवृत्तिप्रवाहि-
मनःप्रणिधानरूपेण योगेन सेवते ध्यायति स एवं सूक्ष्मीकृतचित्त एतान् गुणान् समतीत्य ध्यानपरिपाकान्ते सत्त्व-
मपि बाधित्वा ब्रह्मभूयाय ब्रह्मभावाय कल्पते योग्यो भवति । ‘भुवो भावे’ इति भवतेर्भावे क्यप् ॥ २६ ॥ विषय-
प्रदर्शनद्वारा विचारणारूपां द्वितीयां भूमिमाह—ब्रह्मणो हीति । ब्रह्मणो वेदस्य प्रतिष्ठा तात्पर्येण पर्यवसानस्था-
नमहमेव । अमृतस्य कर्मब्रह्मोभयदर्शनद्वाराऽमृतसाधनस्य । अव्ययस्य अनादित्वादनन्तत्वाच्चापौरुषेयत्वेनाप्रामाण्य-
शङ्काकलङ्कशून्यस्य । स्वतःप्रमाणभूतस्येत्यर्थः । एतेनोपक्रमोपसंहारादिपर्यालोचनया वेदाविरुद्धतर्कोपकरणया कृत्स्नस्य

४ मधुसूदनीव्याख्या ।

व्यभिचारेण परमप्रेमलक्षणेन भक्तियोगेन द्वादशाध्यायोक्तेन यः सेवते सदा चिन्तयति स मद्भक्त एतान् प्रागुक्तान्
गुणान् समतीत्य सम्यगतिकम्य द्वैतदर्शनेन बाधित्वा ब्रह्मभूयाय ब्रह्मभवनाय मोक्षाय कल्पते समर्थो भवति । सर्वदा
भगवच्चिन्तनमेव गुणातीतत्वेोपाय इत्यर्थः ॥ २६ ॥ अत्र हेतुमाह—ब्रह्मणो हीति । ब्रह्मणस्तत्पदवाच्यस्य सोपाधिकस्य
जगदुत्पत्तिस्थितिलयहेतोः प्रतिष्ठा पारमार्थिकं निर्विकल्पकं सच्चिदानन्दात्मकं निरुपाधिकं तत्पदलक्ष्यमहं निर्विकल्पको
वासुदेवः प्रतितिष्ठत्यत्रेति प्रतिष्ठा कल्पितरूपरहितमकल्पितं रूपमतो यो मामनुपाधिकं ब्रह्म सेवते स ब्रह्मभूयाय कल्पत इति

५ भाष्योत्कर्षदीपिका ।

परमप्रेमलक्षणेन भजनं भक्तिः सैव युज्यतेऽनेनेति योगः तेन भक्तियोगेन तत्त्वज्ञानोत्पादकेन सेवते विषयचिन्तां विहाय सदानु-
संदधाति स भगवदनुग्रहकृतसम्यग्ज्ञानसंपन्नो जीवन्नेवैतान्युपान्यथोक्तान्समतीत्य सम्यगतिकम्य ब्रह्मभूयाय ब्रह्मभवनाय मोक्षाय
कल्पते समर्थो भवतीत्यर्थः ॥ २६ ॥ योऽव्यभिचारेण भक्तियोगेन मां सेवते स गुणान्समतीत्य ब्रह्मभूयाय कल्पत इत्यत्र हेतुमाह—
ब्रह्मणो हीति । हि यस्माद्ब्रह्मणः परमात्मनोऽहं प्रत्यगात्मा प्रतिष्ठा प्रतितिष्ठत्यस्मिन्निति प्रतिष्ठा यत् ब्रह्म प्रत्यगात्मनि प्रति-
तिष्ठति । तद्विशिनष्टि । अमृतस्याविनाशिनः अव्ययस्याविकारिणः । शाश्वतस्य नित्यस्यापक्षयरहितस्य । तेन न पौनरुक्त्यम् । धर्मस्य
धर्मज्ञानस्येत्यर्थः । सुखस्य ज्ञानयोगधर्मप्राप्त्यस्यानन्दरूपस्येन्द्रियसंबन्धोत्थं सुखं व्यावर्तयितुमाह । ऐकान्तिकस्याव्यभिचारिणः ।
अमृतादिस्वभावस्य परमात्मनः प्रत्यगात्मा प्रतिष्ठा यस्मात्परमात्मसम्यग्ज्ञानेन स परमात्मेति निश्चीयते तदेतद्ब्रह्म भूयाय कल्पते
इत्युक्तं । यया चेश्वरशक्त्या भक्तानुग्रहादिप्रयोजनाय ब्रह्म प्रवर्तते सा शक्तिः ब्रह्मैवाहं शक्तिशक्तिमतोभेदादित्यभिप्रायः । यद्वा
ब्रह्मशब्दवाच्यत्वात्सविकल्पकं ब्रह्म ब्रह्मशब्देनाभिधीयते तस्य ब्रह्मणो निर्विकल्पकोऽहमवाच्यः प्रतिष्ठाश्रयः । सविकल्पकं ब्रह्म

६ श्रीधरीव्याख्या ।

सम्यगतिरूपं ब्रह्मभूयाय ब्रह्मभावाय मोक्षाय कल्पते योग्यो भवति ॥ २६ ॥ तत्र हेतुमाह—ब्रह्मणो हीति । हि यस्माद्ब्रह्मणोऽहं

७ अभिनवगुप्ताचार्यव्याख्या ।

कमनुतिष्ठसीति पर्ययुज्यमानोऽपि निरन्तरभगवद्भक्तिवेषविद्वुतान्तःकरणतया कण्ठकितरोमवाध्वेषमानतनुर्विस्फारतरनयनयुगुलपरि-

१ श्रीमच्छांकरभाष्यम् ।

धर्मस्य ज्ञानयोगधर्मप्राप्यस्य सुखस्यानन्दरूपस्यैकान्तिकस्याव्यभिचारिणः । अमृतादिस्वभावस्य परमात्मनः प्रत्यगात्मा प्रतिष्ठा सम्यग्ज्ञानेन परमात्मतया निश्चीयते । तदेतद्ब्रह्मभूयाय कल्पत इत्युक्तम् । यथा चेश्वरशक्त्या भक्तानुग्रहादिप्रयोजनाय ब्रह्म प्रतिष्ठते प्रवर्तते सा शक्तिर्ब्रह्मैवाहं शक्तिशक्तिमतोरनन्यत्वादित्यभिप्रायः । अथवा ब्रह्मशब्दवाच्यत्वात्सर्विकल्पकं ब्रह्म तस्य ब्रह्मणो

२ आनन्दगिरिव्याख्या ।

रुक्त्यम् । प्रसिद्धार्थस्य धर्मशब्दस्य ब्रह्मण्यनुपपत्तिमाशङ्क्याह—ज्ञानेति । अर्थेन्द्रियसंबन्धोत्थं सुखं व्यावर्तयितु-मैकान्तिकस्येत्युक्तम् । अक्षरार्थमुक्त्वा वाक्यार्थमाह—अमृतादीति । प्रतिष्ठा यस्मादिति पूर्वेण संबन्धः । तस्मात्प्रत्यगात्मा परमात्मतया निश्चीयते सम्यग्ज्ञानेनेति योजना । अस्य श्लोकस्य पूर्वश्लोकेनैकवाक्यतामाह—तदेतदिति । विवक्षितं वाक्यार्थं प्रपञ्चयति—ययेति । सा शक्तिर्ब्रह्मैवेति कथं सामानाधिकरण्यं तत्राह—शक्तीति । व्याख्या-नान्तरमाह—अथवेति । विशेषणानि पूर्ववदपौनरुक्त्यानि नेतव्यानि । तदनेनाध्यायेन क्षेत्रक्षेत्रज्ञसंयोगस्य संसार-

३ नीलकण्ठव्याख्या (चतुर्थी) ।

वेदस्य तात्पर्यं मद्दर्शनकामेन निर्णेतव्यमिति विचारणाख्या द्वितीया भूमिरुक्ता । हेतुफलोपदर्शनमुखेन शुभेच्छाख्यां प्रथमां भूमिमाह—शाश्वतसेति । काम्यधर्मवत्फलदानेन नाशाभावात् भगवत्परितो नित्यो धर्मः शाश्वतः । विविदिषादिपारम्पर्येण मोक्षाख्यशाश्वतफलहेतुत्वात् । शाश्वतस्य च धर्मस्य प्रतिष्ठा परमं प्राप्यं फलमहमेव । तथा ऐकान्तिकं विषयसङ्गजन्यसुखव्यभिचारि स्वरूपभूतं मोक्षसुखं तस्यापि प्रतिष्ठा पराकाष्ठा अहमेव । एवं निष्कामधर्मेण विशुद्धचित्तस्यैकान्तिकसुखेच्छा भवति सेयं शुभेच्छाख्या प्रथमा भूमिः । अत्र परां परां भूमिमारोढुमशक्तस्य

४ मधुसूदनीव्याख्या ।

युक्तमेव । कीदृशस्य ब्रह्मणः प्रतिष्ठाहमित्याकाङ्क्षायां विशेषणानि । अमृतस्य विनाशरहितस्य अव्ययस्य विपरिणामरहितस्य च शाश्वतस्यापक्षयरहितस्य च धर्मस्य ज्ञाननिष्ठाक्षणधर्मप्राप्यस्य परमानन्दरूपस्य सुखस्य । विषयेन्द्रियसंयोगजत्वं वारयति । ऐकान्तिकस्याव्यभिचारिणः सर्वस्मिन्देशे काले च विद्यमानस्य । ऐकान्तिकसुखरूपस्येत्यर्थः । एतादृशस्य ब्रह्मणो यस्मादहं वास्तवं स्वरूपं तस्मान्मद्भक्तः संसारान्मुच्यत इति भावः । तथाचोक्तं ब्रह्मणा भगवन्तं श्रीकृष्णं प्रति ‘एकस्त्वमात्मा पुरुषः पुराणः सत्यः स्वयंज्योतिरनन्त आद्यः । नित्योऽक्षरोऽजस्रसुखो निरञ्जनः पूर्णोऽद्वयो मुक्त उपाधितोऽमृतः’ इति । सर्वोपाधिश्च न आत्मा ब्रह्म त्वमित्यर्थः । श्लोकेनापि स्तुतिमन्तरेणैवोक्तं ‘सर्वेषामेव वस्तूनां भावार्थो भवति स्थितः । तस्यापि भगवान्कृष्णः किमतद्वस्तु रूप्यताम्’ इति । सर्वेषामेव कार्यवस्तूनां भावार्थः सत्तारूपः परमार्थो भवति । कार्याकारेण जायमाने सोपाधिके ब्रह्मणि स्थितः कारणसत्तातिरिक्तायाः कार्यसत्ताया अनभ्युपगमात् । तस्यापि भवतः कारणस्य सोपाधिकस्य ब्रह्मणो भावार्थः सत्तारूपोऽर्थो भगवान्कृष्णः सोपाधिकस्य निरुपाधिके कल्पितत्वात् कल्पितस्य

५ भाष्योत्कर्षदीपिका ।

विशिष्टि । अमृतस्य मरणधर्मरहितस्याव्ययस्य व्ययरहितस्य किंच शाश्वतस्य च नित्यस्य धर्मस्य ज्ञाननिष्ठाक्षणस्य सुखस्य च जनितस्यैकान्तिकस्यैकान्तनियतस्य च प्रतिष्ठाहं इति वर्तते । अतो मत्सेवया युक्तैव ब्रह्मभावप्राप्तिरित्यर्थः । हि यस्माद्ब्रह्मणोऽहं प्रतिष्ठा प्रतिमास्थानिभूतं ब्रह्मैवाहं यथा धनीभूतप्रकाश एव सूर्यमण्डलं तद्वदित्यर्थः । तथाव्ययस्यामृतस्य नित्यस्य मोक्षस्य नित्यमुक्तत्वात् । तथा तत्साधनस्य शाश्वतस्य च धर्मस्य शुद्धसत्त्वात्मकत्वात् । तथैकान्तिकस्य सुखस्य च प्रतिष्ठाहं परमानन्दरूपत्वात् इत्यपरे । त्वद्भक्तस्त्वद्वागमात्रोनुनाम कथं तु ब्रह्मभावाय कल्पते ब्रह्मणः सकाशात्तत्त्वान्यत्वादिति तत्राह । ब्रह्मणः परमात्मनः प्रतिष्ठा पर्याप्तिरहमेव न तु मद्भिन्नं ब्रह्मेत्यर्थः । तथामृतस्याव्ययस्य प्रतिष्ठाहमेव मन्येव मोक्षः पर्यवसितः । मत्प्राप्तिरेव मोक्ष इत्यर्थः । तथा शाश्वतस्य नित्यस्य मोक्षफलस्य धर्मस्य ज्ञाननिष्ठाक्षणस्य च पर्याप्तिरहमेव । ज्ञाननिष्ठाक्षणो धर्मो मन्येव पर्यवसितस्ततो न तेन मद्भिन्नं किंचित्प्राप्यमित्यर्थः । तथा ऐकान्तिकस्य सुखस्य च पर्याप्तिरहमेव परमानन्दत्वात् । न मद्भिन्नं किंचित्सुखं प्राप्यमस्तीत्यर्थः । इति केचित् । अन्ये तु वासिष्ठोक्तं ज्ञानभूमिसप्तकं प्रकाशमित्यादिश्लोकैर्दर्शयन्ति । तथाहि ‘ज्ञानभूमिः शुभेच्छाख्या प्रथमा समुदाहृता । विचारणा द्वितीया तु तृतीया तनुमानसा । सत्त्वापत्तिश्चतुर्थी स्यात्ततो संसक्तिनामिका । पदार्थभाविनी षष्ठी सप्तमी तुर्यगा स्मृता’ इति । तत्र यथोक्तसाधनसंपन्नुद्युता प्रथमा, श्रवणमननविचारामिका द्वितीया, निदिध्यासनरूपा तृतीया, एताः साधनभूमयः । ब्रह्मसाक्षात्काररूपा चतुर्थी फलभूता । अस्यां योगी कृतार्थोऽपि जीवन्मुक्तिमुखं पुष्कलं नातुभवति । परास्तिष्ठो

६ श्रीधरीव्याख्या ।

प्रतिष्ठा प्रतिमा, धनीभूतं ब्रह्मैवाहम् । यथा धनीभूतः प्रकाश एव सूर्यमण्डलं तद्वदेवेत्यर्थः । तथाव्ययस्य नित्यस्यामृतस्य मोक्षस्य

७ अभिनवगुप्ताचार्यव्याख्या ।

वर्तमानसलिलसंपातस्तूर्णोभावेनैवोत्तरं प्रयच्छति स एवाव्यभिचारिणा भगवतो महेश्वरस्योग्रशक्त्या भक्त्या पवित्रीकृतो नान्य इति

१ श्रीमच्छांकरभाष्यम् ।

निर्विकल्पकोऽहमेव नान्यः प्रतिष्ठाश्रयः किंविशिष्टस्यामृतस्यामरणधर्मकस्याव्ययस्य व्ययरहितस्य । किंच शाश्वतस्य च नित्यस्य धर्मस्य ज्ञाननिष्ठालक्षणस्य सुखस्य तज्जनितस्यैकान्तिकनियतस्य च प्रतिष्ठा-हमिति वर्तते ॥ २७ ॥ इति श्रीमत्परमहंसपरिव्राजकाचार्यपूज्यपादश्रीमदाचार्यश्रीशंकरभगवतः कृतौ श्रीभगवद्गीताभाष्ये गुणत्रयविभागयोगो नाम चतुर्दशोऽध्यायः ॥ १४ ॥

२ आनन्दगिरिव्याख्या ।

कारणत्वं पञ्चप्रश्नरूपणद्वारेण च सम्यग्ज्ञानस्य सकलसंसारनिवर्तकत्वमित्येतदुपपादयता मुमुक्षोर्यत्नसाध्यं गुणैर-चात्यस्वादि मुक्तस्यायत्नसिद्धं लक्षणमिति निर्धारितम् ॥ २७ ॥

इति श्रीमत्परमहंसपरिव्राजकाचार्यश्रीमच्छुद्धानन्दपूज्यपादशिष्यानन्दगिरिकृतौ चतुर्दशोऽध्यायः ॥ १४ ॥

३ नीलकण्ठव्याख्या (चतुर्थरी) ।

पूर्वा पूर्वा भूमिरुपदिश्यते । यथा ध्यानेनात्मनि पश्यन्तीत्यत्र निदिध्यासनाशक्तस्य सांख्यनामा विचारस्तत्राप्यशक्तस्य कर्मयोग उपदिश्यते तद्वत् ॥ २७ ॥ इति भारतभावदीपे श्रीमद्भगवद्गीतार्थप्रकाशे चतुर्दशोऽध्यायः ॥ १४ ॥

४ मधुसूदनीव्याख्या ।

आधिष्ठानानतिरेकाद्भगवतः कृष्णस्य च सर्वकल्पनाधिष्ठानत्वेन परमार्थसत्यनिरुपाधिब्रह्मरूपत्वात् । अतः किमतद्ब्रह्म तस्माच्छ्रीकृष्णादन्यद्ब्रह्म परमार्थिकं किं निरूप्यताम् । तदेवैकं पारमार्थिकं नान्यतिक्रमपीत्यर्थः । तदेतदिहाप्युक्तं ब्रह्मणो हि प्रतिष्ठाहमिति । अथवा त्वद्भक्तस्त्वद्भावमाप्नोतु नाम कथं नु ब्रह्मभावाय कल्पते । ब्रह्मणः सकाशात्तत्रान्यत्वादित्याश-ङ्क्याह—**ब्रह्मणो हीति** । ब्रह्मणः परमात्मनः प्रतिष्ठा पर्याप्तिरहमेव नतु मद्भिन्नं ब्रह्मेत्यर्थः । तथा मृतस्यामृतत्वस्य मोक्षस्य चाव्ययस्य सर्वथानुच्छेदस्य च प्रतिष्ठाहमेव । मय्येव मोक्षः पर्यवसितो मत्प्राप्तिरेव मोक्ष इत्यर्थः । तथा शाश्वतस्य नित्यमोक्षफलस्य धर्मस्य ज्ञाननिष्ठालक्षणस्य च पर्याप्तिरहमेव । ज्ञाननिष्ठालक्षणस्य पर्याप्तिरेव मोक्ष इत्यर्थः । ज्ञाननिष्ठा-लक्षणो धर्मो मय्येव पर्यवसितो न तेन मद्भिन्नं किंचित्प्राप्यमित्यर्थः । तथैकान्तिकस्य सुखस्य च पर्याप्तिरहमेव परमानन्द-रूपत्वात् मद्भिन्नं किंचित्सुखं प्राप्यमस्तीत्यर्थः । तस्माद्युक्तमेवोक्तं मद्भक्तो ब्रह्मभूयाय कल्पत इति ॥ २७ ॥

पराकृतनमद्वन्धं परंब्रह्म रराकृति । सौन्दर्यसारसर्वस्वं वन्दे नन्दात्मजं महः ॥

इति श्रीमत्परमहंस० मधुसूदनसरस्वती० गुणत्रयविभागयोगविवरणं नाम चतुर्दशोऽध्यायः ॥ १४ ॥

५ भाष्योत्कर्षदीपिका ।

जीवन्मुक्तेरवान्तरभेदाः । तत्रापि पञ्चम्यामसंस्कितानामिकायां स्थितो योगी ब्रह्मविद्वरः स्वयमेवोत्तिष्ठते । षष्ठ्यां पदार्थभाविन्यां स्थितो ब्रह्मविद्वरीयात् परप्रयत्नेन व्युत्तिष्ठते । सप्तम्यां तुर्यगायां ब्रह्मविद्वरिष्ठः न स्वतः परतो वा व्युत्तिष्ठति । तत्र नित्यसमाधि-स्थौल्यभूमिगः प्रकाशमिति श्लोकेनोक्तः । उदासीन इत्यनेनोपात्यभूमिगः समदुःखसुखः इति पञ्चम्यां स्थितो मानापमानयोरिति-चतुर्थ्यां मां चेति तृतीयायां स्थितो योगी उक्तः । विषयप्रदर्शनद्वारा विचारणाख्यां द्वितीयां भूमिमाह—**ब्रह्मणोहीति** । ब्रह्मणो वेदस्य प्रतिष्ठा तात्पर्येण पर्यवस्थानं अहमेवामृतस्य कर्मब्रह्मोपदर्शनद्वाराऽमृतसाधनस्याव्ययस्यानादित्वादनन्तत्वाच्चापौरुषेयत्वेनाप्राप्ता-प्यशङ्काकलङ्कश्यस्य स्वतःप्रमाणमृतस्येत्यर्थः । एतेनोपक्रमोपसंहारादितात्पर्यालोचनया वेदाविरुद्धतर्कोपकरणया कृत्स्नस्य वेदस्य तात्पर्यप्रदर्शनकामेन निर्णेतव्यमिति विचारणाख्या द्वितीया भूमिरुक्ता । हेतुफलोपदर्शनसुत्वेन शुभेच्छाख्यां प्रथमां भूमिमाह—**शाश्वतस्येति** । काम्यधर्मवत्फलदानेन नाशाभावात् । भगवत्परितो नित्यो धर्मः शाश्वतः । विविदिषादिपारंपर्येण मोक्षस्य-शाश्वतफलत्वात् । तस्य च प्रतिष्ठा परमं प्राप्यमहमेव । तथा सुखस्यैकान्तिकस्य मोक्षसुखस्य च प्रतिष्ठा अहमेव । सेयं प्रथमा भूमि-रुक्ता । अत्र परां परां भूमिमारोढुमशक्तस्य पूर्वापूर्वा भूमिरुपदिश्यते इति तदेतद्यत्किंचित्कल्पनं सर्वज्ञानां मार्गप्रदर्शकानामाचार्याणां न शोभतेऽत एतदनुक्त्या तेषां न्यूनता नापादनीया । तदनेन चतुर्दशाध्यायेन सर्वसुलपयमानं क्षेत्रक्षेत्रज्ञसंयोगाद्यधोतपद्यते यस्मि-न्गुणे च यथा सङ्गः ये वा गुणाः यथा वा ब्रह्मन्ति गुणैर्मय्यश्व मोक्षं यथा स्यात् मुक्तस्य च यल्लक्षणं तत्सर्वं प्रतिपादयता तत्त्ववित्प्राप्यं प्रत्यगभिन्नं ब्रह्म प्रदर्शितम् ॥ २७ ॥ इति श्रीपरमहंस० श्रीगीताभाष्योत्कर्षदीपिकायां चतुर्दशोऽध्यायः ॥ १४ ॥

६ श्रीधरीव्याख्या ।

च नित्यमुक्तत्वात् । तथा तत्साधनस्य शाश्वतस्य च धर्मस्य, शुद्धसत्त्वात्मकत्वात् । तथा ऐकान्तिकस्याखण्डितस्य सुखस्य च प्रतिष्ठासिद्धं, परमानन्दैकरूपत्वात् । अतो मत्सेविनो मद्भावस्यावश्यंभावित्वाद्युक्तमेवोक्तं ब्रह्मभूयाय कल्पत इति ॥ २७ ॥

इति श्रीधरस्वामिविरचितायां सुबोधिन्यां टीकायां चतुर्दशोऽध्यायः ॥ १४ ॥

७ अभिनवगुप्ताचार्यव्याख्या ।

ज्ञेयम् । अहमेव हि ब्रह्मणः प्रतिष्ठा । मयि ज्ञेयमाने ब्रह्म भवति । अन्यथा जडरूपतया ब्रह्म उपास्यमानं मोक्षमपि सौषुतादविशिष्टमेव प्रापयेदिति शिवम् ॥ २६ ॥ २७ ॥ अत्र संग्रहः—लसद्भक्तिरसावेशहीनाहंकारविजयः । स्थितेऽपि गुणसमर्पे गुणातीतसमो यतः ॥

इति श्रीमदाचार्याभिनवगुप्तविरचिते गीतातात्पर्यसंग्रहे चतुर्दशोऽध्यायः ॥ १४ ॥

पञ्चदशोऽध्यायः ।

श्रीभगवानुवाच ।

ऊर्ध्वमूलमधःशाखमश्वत्थं प्राहुरव्ययम् ।

छन्दांसि यस्य पर्णानि यस्तं वेद स वेदवित् ॥ १ ॥

१ श्रीमच्छांकरभाष्यम् ।

यस्मान्मदधीनं कर्मिणां कर्मफलं ज्ञानिनां च ज्ञानफलमतो भक्तियोगेन मां ये सेवन्ते ते मत्प्रसादाज्ज्ञानप्राप्तिक्रमेण गुणातीता मोक्षं गच्छन्ति किमु वक्तव्यमात्मनस्तत्त्वमेव सम्यग्विजानन्त इत्यतो भगवानर्जुनेनापृष्टमप्यात्मनस्तत्त्वं विवक्षुस्वाच—ऊर्ध्वमूलमित्यादि । तत्र तावद्वक्ष्यरूपक-

२ आनन्दगिरिव्याख्या ।

ज्ञानेन गुणात्यये दर्शिते नाशित्वे तेषां विना ज्ञानेनानत्ययादनाशित्वे तेनापि तद्योग्यत्वाच्च ज्ञानं गुणालयहेतुरित्याशङ्कां निरस्य साक्षादेव श्रवणादिहेतुं संन्यासं विधित्सुब्रह्मत्वस्य परमपुरुषार्थतां च विवक्षुरध्यायान्तरमारभते—यस्मादिति । कर्मिणो ज्ञानिनश्च शास्त्रेऽधिकृतास्तत्र कर्मिणां कर्मानुकूलं फलमीश्वरायत्तं 'फलमत उपपत्तेः' इति न्यायाज्ज्ञानिनामपि तत्फलमीश्वरायत्तमेव 'ततो ह्यस्य बन्धविपर्ययौ' इत्युक्तत्वाद्, यस्मादेवं तस्माद्ये भक्त्याख्येन योगेन मामेव सेवन्ते ते मत्प्रसादद्वारा ज्ञानं प्राप्य तेन गुणातीताः मुक्ता भवन्तीति स्थितमित्यर्थः । ये स्वात्मनस्तत्त्वमेव संदेहाद्यपोहेन जानन्ति ते तेन ज्ञानेन गुणातीताः सन्तो मुक्तिं गच्छन्तीति किमु वक्तव्यमित्यर्थसिद्धमर्थमाह—किमु वक्तव्यमिति । आत्मतत्त्वाज्ञानं यतः संसारहेतुः, ज्ञानं मोक्षानुकूलमतोऽर्जुनेन किं तदित्यपृष्टमपि तत्त्वं भगवानुक्तवान्प्रश्नाभावेऽपि तस्य तद्युत्पादनाभिमानादित्याह—अत इति । तत्त्वे विवक्षिते किमिति संसारो वर्ण्यते तत्राह—तत्रेति । अध्यायादिः सप्तम्यर्थः । वैराग्यमपि

३ नीलकण्ठव्याख्या (चतुर्थरी) ।

पूर्वाध्यायान्ते सुखसैकान्तिकस्य प्रतिष्ठा पराकाष्ठाहमित्युक्तं तत्र किंलक्षणं तत्सुखं केन वा आवृतं केन वा साधनेनास्यावरणभङ्गः केनवाधिकाकारिणा तत्प्राप्यमित्यादिवर्णयितुं पञ्चदशोऽध्याय आरभ्यते—ऊर्ध्वमूलमिति ।

४ मधुसूदनीव्याख्या ।

पूर्वाध्याये भगवता संसारबन्धहेतुगुणान्याख्याय तेषामत्ययेन ब्रह्मभावो मोक्षो मद्भजनेन लभ्यत इत्युक्तं 'मां च योऽव्यभिचारेण भक्तियोगेन सेवते । स गुणान्समतीत्यैतान्ब्रह्मभूयाय कल्पते' इति । तत्र मनुष्यस्य तव भक्तियोगेन कथं ब्रह्मभाव इत्याकाङ्क्षायां स्वस्य ब्रह्मरूपताज्ञापनाय सूत्रभूतोयं श्लोको भगवतोक्तः 'ब्रह्मणो हि प्रतिष्ठाहममृतस्याव्ययस्य च । शाश्वतस्य च धर्मस्य सुखसैकान्तिकस्य च' इत्यस्य सूत्रस्य वृत्तिस्थानीयोऽयं पञ्चदशोऽध्याय आरभ्यते । भगवतः श्रीकृष्णस्य हि तत्त्वं ज्ञात्वा तत्प्रेमजननेन गुणातीतः सन्ब्रह्मभावं कथमाप्नुयाल्लोक इति, तत्र ब्रह्मणो हि प्रतिष्ठाहमित्यादि-भगवद्वचनमाकर्ण्य मम तुल्यो मनुष्योऽयं कथमेवं वदतीति विस्मयाविष्टमतिभयालज्जया च किंचिदपि प्रष्टुमशक्नुवन्तमर्जुनमालक्ष्य कृपया स्वस्वरूपं विवक्षुः श्रीभगवानुवाच—तत्र विरक्तस्यैव संसाराद्भगवत्तत्त्वज्ञानेऽधिकारो नान्यथेति पूर्वाध्यायोक्तं परमेश्वराधीनप्रकृतिपुरुषसंयोगकार्यं संसारवृक्षरूपकल्पनया वर्णयति वैराग्याय । प्रस्तुतगुणातीतत्वोपायत्वात्तस्य—ऊर्ध्वमूलमिति । ऊर्ध्वमुत्कृष्टं कारणं स्वप्रकाशपरमानन्दरूपत्वेन नित्यत्वेन च ब्रह्म, अथवोर्ध्वं सर्वसंसाराबाधेऽप्यबाधितं

५ भाष्योत्कर्षदीपिका ।

यस्मान्मदधीनं कर्मिणां कर्मफलं ज्ञानिनां ज्ञानफलं च 'फलमत उपपत्तेः' 'ततो ह्यस्य बन्धविपर्ययौ' इतिन्यायाभ्यामतो भक्तियोगेन मां सेवन्ते ते मत्प्रसादाज्ज्ञानप्राप्तिक्रमेण गुणातीता मोक्षं गच्छन्तीति आत्मनस्तत्त्वमेव सम्यग्विजानन्ति ते तेन ज्ञानेन गुणातीताः सन्तः मुक्तिं गच्छन्तीति किमु वक्तव्यमित्यतोऽर्जुनेनापृष्टमप्यात्मनस्तत्त्वं विवक्षुर्भगवानुवाच—ऊर्ध्वमूलमित्यादि ।

६ श्रीधरीव्याख्या ।

वैराग्येण विना ज्ञानं न च भक्तिरतः स्फुटम् । वैराग्योपस्कृतं ज्ञानमीशः पञ्चदशेददिशत् ॥ १ ॥

पूर्वाध्यायान्ते 'मां च तोऽव्यभिचारेण भक्तियोगेन सेवते' इत्यादिना परमेश्वरमेकान्तभक्त्या भजतस्तत्प्रसादलब्धज्ञानेन ब्रह्मभावो भवतीत्युक्तम्, नचैकान्तभक्तिज्ञानं वाऽविरक्तस्य संभवतीति वैराग्यपूर्वकं ज्ञानमुपदेष्टुकामः प्रथमं तावत्सार्धश्लोकाभ्यां संसारस्वरूपं

७ अभिनवगुप्ताचार्यव्याख्या ।

श्रीभगवानुवाच । ऊर्ध्वमूलमिषादि पदमव्ययमित्यन्तम् । अनेन शास्त्रान्तरेषु यदुच्यते अश्वत्थः सर्वः (वै) स एवोपासनीय इत्यादि

१ श्रीमच्छांकरभाष्यम् ।

कल्पनया वैराग्यहेतोः संसारस्वरूपं वर्णयति, विरक्तस्य हि संसाराद्भगवत्तत्त्वज्ञानेऽधिकारो नान्य-
स्येति—ऊर्ध्वमूलमिति । ऊर्ध्वमूलं कालतः सूक्ष्मत्वात्कारणत्वाच्चित्तत्वात्महत्वाच्चोर्ध्वमुच्यते ब्रह्मा-
व्यक्तमायाशक्तिमत्तमूलस्येति सोऽयं संसारवृक्ष ऊर्ध्वमूलः । श्रुतेश्च ‘ऊर्ध्वमूलोऽवाक्शाखः’ इति ।
पुराणे च ‘अव्यक्तमूलप्रभवस्तस्यैवानुग्रहोत्थितः । बुद्धिस्कन्धमयश्चैव इन्द्रियान्तरकोटरः ॥ महा-
भूतविशाखश्च विषयैः पत्रवांस्तथा । धर्माधर्मसुपुष्पश्च सुखदुःखफलोदयः ॥ आजीव्यः सर्वभूतानां

२ आनन्दगिरिव्याख्या ।

किमिति मृग्यते तत्राह—विरक्तस्येति । इति वैराग्याय संसारवर्णनमिति शेषः । नाशभावनायै वृक्षरूपकं
बन्धहेतोर्दृश्यते—ऊर्ध्वमूलमिति । कथं कालतः सूक्ष्मत्वं तदाह—कारणत्वादिति । तदेव कथं
कार्यापेक्षया नियतपूर्वभावित्वादित्याह—नित्यत्वादिति । सर्वव्यापित्वाच्चोत्कर्षं संभावयति—महत्त्वाच्चेति ।
ऊर्ध्वमुच्छ्रितमुत्कृष्टमिति यावत् । तस्य कूटस्थस्य कथं मूलत्वमित्याशङ्क्याह—अव्यक्तेति । स्मृतिमूलत्वेन श्रुति-
मुदाहरति—श्रुतेश्चेति । अर्वाङ्ग्यो निकृष्टाः शाखा इव महदाद्या यस्य स तथा । प्रकृते संसारवृक्षे पुराणसंमति-
माह—पुराणे चेति । अव्यक्तमव्याकृतं तदेव मूलं तस्मात्प्रभवनं प्रभवो यस्य स तथा तस्यैव मूलस्याव्यक्तस्यानु-
ग्रहादतिदृढत्वादुत्थितः संवर्धितः । तस्य लौकिकवृक्षसाधर्म्यमाह—बुद्धीत्यादिना । वृक्षस्य हि शाखाः स्कन्धा-
दुद्भवन्ति संसारस्य च बुद्धेः सकाशाद्भानापरिणामा जायन्ते तेन बुद्धिरेव स्कन्धस्तन्मयस्तत्प्रचुरोऽयं संसारतरुर्निद्रि-
याणामन्तराणि छिद्राणि कोटराणि यस्य स तथा । महान्ति भूतानि पृथिव्यादीन्याकाशान्तानि विशाखाः सन्भा-
यस्य तथा । आजीव्यवसुपजीव्यत्वं, ब्रह्मणाधिष्ठितो वृक्षो ब्रह्मवृक्षस्तथापि ज्ञानं विना छेत्तुमशक्यतया सनातनश्चि-
रंतनः । एतच्च ब्रह्मणः परस्यात्मनो वनं वननीयं संभजनीयमत्र हि ब्रह्म प्रतिष्ठितं तस्य वृक्षस्य संसाराख्यस्य तदेव
ब्रह्म सारभूतमथवास्य ब्रह्मवृक्षस्यानवच्छिन्नस्य संसारमण्डलस्य तदेतद्ब्रह्म वनमिव वनं वननीयं संभजनीयं नहि

३ नीलकण्ठव्याख्या (चतुर्थी) ।

‘आनन्दाच्चेव खल्विमानि भूतानि जायन्ते’ इति श्रुतिप्रसिद्धं मानुषानन्दमारभ्योत्तरोत्तरशतगुणविवृद्धानन्दसोपानपङ्के-
रुपरिस्थितं परमानन्दाद्वयं वस्तु ऊर्ध्वं तदेव मूलं मूलकारणमस्य संसाराश्चतस्यस्य तमूर्ध्वमूलम् । अधःशाखं ऊर्ध्वा-
दधोऽधः सोपानस्थानीयाः शाखा इव शाखाः । अव्यक्तमहदहंकारपञ्चतन्मात्राषोडशविकारहिरण्यगर्भविराट्प्रजापति-

४ मधुसूदनीव्याख्या ।

सर्वसंसारभ्रमाधिष्ठानं ब्रह्म तदेव मायया मूलमस्येत्यूर्ध्वमूलम् । अध इत्यर्वाचीनाः कार्योपाधयो हिरण्यगर्भाया गृह्यन्ते
तेनानादिकप्रसूतत्वाच्छाखा इव शाखा असेत्यधःशाखं आशुविनाशित्वेन न श्वोऽपि स्थातेति विश्वासानर्हमश्वत्थं मायामयं
संसारवृक्षमव्ययमनायनन्तदेहादिसन्तानाश्रयमात्मज्ञानमन्तरेणानुच्छेद्यमनन्तमव्ययमाहुः श्रुतयः स्मृतयश्च । श्रुतयस्तावत्
‘ऊर्ध्वमूलोऽवाक्शाख एषोऽश्वत्थः सनातनः’ इत्याद्याः कठवल्लीषु पठिताः, अवाच्यो निकृष्टाः कार्योपाधयो महदहंकारत-
न्मात्रादयो वा शाखा असेत्यवाक्शाख इत्यधःशाखपदसमानार्थम् । सनातन इत्यव्ययपदसमानार्थम् । स्मृतयश्च ‘अव्यक्तमूल-
प्रभवस्तस्यैवानुग्रहोत्थितः । बुद्धिस्कन्धमयश्चैव इन्द्रियान्तरकोटरः ॥ महाभूतविशाखश्च विषयैः पत्रवांस्तथा । धर्माधर्मसु-
पुष्पश्च सुखदुःखफलोदयः ॥ आजीव्यः सर्वभूतानां ब्रह्मवृक्षः सनातनः । एतद्ब्रह्मवनं चैव ब्रह्माचरति साक्षिवत् ॥ एत-

५ भाष्योत्कर्षदीपिका ।

तत्रादौ वृक्षरूपककल्पनया वैराग्यार्थं संसारस्वरूपं वर्णयति । भगवत्तत्त्वज्ञाने संसाराद्विरक्तस्यैवाधिकारात् । यत्तु केचित्सर्वार्थायेन
भगवता संसारबन्धहेतुगुणान् व्याख्याय तेषामत्ययेन ब्रह्मभावो मोक्षो मद्भजनेन लक्ष्यत इति मां चेत्यादिनोक्तं तत्र मनुष्यस्य
तव भक्तियोगेन कथं ब्रह्मभाव इत्याकाङ्क्षायां स्वस्य ब्रह्मरूपताज्ञापनाय सूत्रभूतो ब्रह्मणो हीति श्लोको भगवतोक्तः । अस्य सूत्रस्य
वृत्तिस्थानीयोऽयं पञ्चदश आरभ्यते । भगवतः श्रीकृष्णस्य हि तत्त्वं ज्ञात्वा तत्प्रेमभजनेन गुणातीतः सन् ब्रह्मभावं कथमाप्नुयात्
लोक इति । तत्र ब्रह्मणो हि प्रतिष्ठाहमित्यादिभगवद्वचनमाकर्ण्य मनुष्यो मनुष्योऽयं कथमेवं वदतीति विस्मयाविष्टमप्रतिमया लज्जया
च किमपि प्रष्टुमशक्नुवन्तमर्जुनमालक्ष्य कृपया स्वरूपं विवक्षुः श्रीभगवानुवाचेत्यवतारयन्ति तत्रादौ व्यम् । ‘अजोऽपि सद्य-
यात्मा भूतानामीश्वरोपि सन्’ । ‘मामेव ये प्रपद्यन्ते मायामेतां तरन्ति ते’ । ‘मृदोऽयं नाभिजानाति लोको मामजमव्ययं’ । ‘मासुपेत्य

६ श्रीघरीव्याख्या ।

वृक्षरूपकालंकारेण वर्णयन्श्रीभगवानुवाच—ऊर्ध्वमूलमिति । ऊर्ध्वमुत्तमः क्षराक्षराभ्यामुत्कृष्टः पुरुषोत्तमो मूलं यस्य तम् । अध इति

७ अभिनवगुप्ताचार्यव्याख्या ।

तस्य भगवद्ब्रह्मोपासातात्पर्यमित्युच्यते । मूलं प्रशान्तरूपं । तदूर्ध्वं सर्वतोहि निवृत्तस्य तदाक्षिः । छन्दांसि पर्णानीति । यथा वृक्षस्य सान-

१ श्रीमच्छांकरभाष्यम् ।

ब्रह्मवृक्षः सनातनः । एतद्ब्रह्मवनं चैव ब्रह्माचरति नित्यशः ॥ एतच्छित्त्वा च भित्त्वा च ज्ञानेन परमासिना । ततश्चात्मरतिं प्राप्य तस्मान्नावर्तते पुनः ॥' इत्यादि । तमूर्ध्वमूलं संसारं मायामयं वृक्षमधःशाखं महदहंकारतन्मात्रादयः शाखा इवास्याधो भवन्तीति सोऽयमधःशाखस्तमधःशाखं न श्वोऽपि स्यातेत्यश्वत्थस्तं क्षणप्रध्वंसिनमश्वत्थं प्राहुः कथयन्ति । अव्ययं संसारमायामयमनादिकालप्रवृत्तत्वात्सोऽयं संसारवृक्षोऽव्ययोऽनाद्यनन्तदेहादिसंतानाश्रयो हि सुप्रसिद्धस्तमव्ययम् । तस्यैव संसारवृक्षस्येदमन्यद्विशेषणं छन्दांसि छादनादभ्यजुःसामलक्षणानि यस्य संसारवृक्षस्य

२ आनन्दगिरिव्याख्या ।

ब्रह्मातिरिक्तं संसारस्यास्पदमस्ति ब्रह्मैवाविद्यया संसरतीत्यभ्युपगमादित्यर्थः । अहं ब्रह्मेति दृढज्ञानेनोक्तं संसारवृक्षं छित्त्वा प्रतिबन्धकाभावादात्मनिष्ठो भूत्वा पुनरावृत्तिरहितं कैवल्यं प्राप्नोतीत्याह—एतदिति । अधःशाखमित्येतद्वाच्ये—महदिति । आदिशब्देनेन्द्रियादिसंग्रहः । संसारवृक्षस्यातिचञ्चलत्वे प्रमाणमाह—प्राहुरिति । क्षणध्वंसिनोऽव्ययत्वं विरुद्धमित्याशङ्क्याह—संसारेति । तदेवोपपादयति—अनादीति । छादनं रक्षणं प्रावरणं वा कर्मकाण्डानि खल्वारोहावरोहफलानि नानाविधार्थवाद्युक्तानि संसारवृक्षं रक्षन्ति तन्निष्ठं दोषं चावृण्वन्ति तेन तानि

३ नीलकण्ठव्याख्या (चतुर्थी) ।

सुरगन्धर्वासुरनरतिर्यक्साधाररूपा यस्य सोऽधःशाखस्तम् । न श्वोऽपि स्यातुं योग्यमनृतत्वादश्वत्थं संसारवृक्षम् । तथाप्यव्ययं मूढानामनाद्यनन्तं प्राहुर्वेदाः । 'ऊर्ध्वमूलोऽवाक्शाख एषोऽश्वत्थः सनातनः' इत्यादयः । छन्दांसि वेदा-

४ मधुसूदनीव्याख्या ।

छित्त्वा च भित्त्वा च ज्ञानेन परमासिना । ततश्चात्मरतिं प्राप्य तस्मान्नावर्तते पुनः' इत्यादयोऽव्यक्तमव्याकृतं मायोपाधिकं ब्रह्म तदेव मूलं कारणं तस्मात्प्रभवो यस्य स तथा । तस्यैव मूलस्याव्यक्तस्यानुग्रहादितिदृढत्वादुत्थितः संवर्धितः । वृक्षस्य हि शाखाः स्कन्धादुद्भवन्ति, संसारस्य च बुद्धेः सकाशान्नानाविधाः परिणामा भवन्ति तेन साधर्म्येण बुद्धिरेव स्कन्धस्तन्मयस्तत्प्रचुरोयम् । इन्द्रियाणामन्तराणि छिद्राण्येव कोटराणि यस्य स तथा । महान्ति भूतान्याकाशादीनि पृथिव्यन्तानि विविधाः शाखा यस्य विशाखस्तन्मो यस्येति वा । आजीव्य उपजीव्यो ब्रह्मणा परमात्मनाऽधिष्ठितो वृक्षो ब्रह्मवृक्ष आत्मज्ञानं विना छेतुमशक्यतया सनातनः । एतद्ब्रह्मवनमस्य ब्रह्मणो जीवरूपस्य भोग्यं वननीयं संभजनीयमिति वनं ब्रह्म साक्षिवदाचरति न त्वेतत्कृतेन लिप्यत इत्यर्थः । एतद्ब्रह्मवनं संसारवृक्षात्मकं छित्त्वा च भित्त्वाचाहं ब्रह्मास्मीत्यतिदृढज्ञानखेनेन समूलं निकृष्येत्यर्थः । आत्मरूपां गतिं प्राप्य तस्मादात्मरूपान्मोक्षान्नावर्तत इत्यर्थः । स्पष्टमितरत् । अत्र गङ्गातरङ्गनुद्यमानोत्तुङ्गतीरतिर्धिपतितमर्थोन्मूलितं मारुतेन महान्तमश्वत्थमुपमानीकृत्य जीवन्तमियं रूपककल्पनेति द्रष्टव्यं, तेन नोर्ध्वमूलत्वाच्च-

५ भाष्योत्कर्षदीपिका ।

पुनर्जन्म दुःखालयमशाश्वतम् । नाप्नुवन्ति महात्मानः संसिद्धिं परमां गताः । 'मया ततमिदं सर्वं जगदव्यक्तमूर्तिना' 'मयाध्यक्षेण प्रकृतिः सृष्यते सचराचरं' 'न मे विदुः सुरगणाः प्रभवं न महर्षयः' । 'अहमादिर्हि देवानां महर्षीणां च सर्वशः' । 'अहं सर्वस्य प्रभवो मत्तः सर्वं प्रवर्तते' इत्यादिबहुशः श्रुतवतः । 'परं ब्रह्म परं धाम पवित्रं परमं भवान्' 'नहि ते भगवन्व्यक्तिं विदुर्देवा न दा नवाः' 'त्वमश्वरं परमं वेदितव्यं त्वमस्य विश्वस्य परं निधानम् । त्वमव्ययः शाश्वतधर्मगोप्ता सनातनस्त्वं पुरुषो मतो मे' 'अनन्त देवेश जगन्निवास त्वमश्वरं सदसत्तत्परं यत्' 'त्वमादिदेवः पुरुषः पुराणस्त्वमस्य विश्वस्य परं निधानम् । वेत्तासि वेद्यं च परं च धाम त्वया ततं विश्वमनन्तरूप' इत्याद्युक्तवतो विश्वरूपं दृष्टवतश्चार्जुनस्य एवमभिप्रायवर्णनानौचित्यात् । ऊर्ध्वं कालतः सूक्ष्मत्वात् कारणत्वात् नित्यत्वात् महत्वाच्चोच्छ्रितमुत्कृष्टं मायाशक्तिमत् ब्रह्म मूलं यस्य सोऽयं संसार ऊर्ध्वमूलस्तमधः सर्वकारणान्मायाशक्तिमतो ब्रह्मणो निकृष्टा महदहंकारतन्मात्रादयः शाखाः यस्य सोऽधःशाखस्तं श्वोऽपि न स्यास्यतीत्यश्वत्थः क्षणभङ्गुरस्तमश्वत्थं मायामयं संसारवृक्षं अव्ययं संसारमायाया अनादिकालप्रवृत्तत्वादानाद्यनन्तदेहादिसंतानाश्रयः तत्त्वज्ञानमन्तरेणालुच्छेद्यो यः सोऽव्ययः संसारवृक्षस्तं प्राहुः श्रुतिस्मृतिवादाः कथयन्ति । तथाहि 'ऊर्ध्वमूलोऽवाक्शाख एषोऽश्वत्थः सनातनः' इत्यादिश्रुतिवादाः 'अव्यक्तमूलप्रभवस्तस्यैवावुग्रहोत्थितः । बुद्धिस्कन्धमयश्चैव इन्द्रियान्तरकोटरः ॥ महाभूतविशाखश्च विषयैः पत्रवांस्तथा । धर्माधर्मसुपुण्यश्च सुखदुःखफलोदयः ॥ आजीव्यः सर्वभूतानां ब्रह्मवृक्षः सनातनः । एतद्ब्रह्मवनं चैव ब्रह्मवृक्षस्य तस्य तत् ॥ एतच्छित्त्वा च भित्त्वा च ज्ञानेन परमासिना । ततश्चात्मरतिं प्राप्य तस्मान्नावर्तते पुनः' इत्यादयः स्मृतिवादाः । आजीव्य उपजीव्यः ब्रह्माधिष्ठितत्वात् । ब्रह्मवृक्षः ज्ञानं विना छेतुमशक्यत्वेनानादित्वाच्च । सनातनश्चिरंतनः । तच्च ब्रह्मणः परस्यात्मनो वनं वननीयं संभजनीयमत्र हि

६ श्रीधरीव्याख्या ।

ततोऽर्वाचीनाः कार्योपाधयो हिरण्यगर्भादयो गृह्यन्ते, ते तु शाखा इव शाखा यस्य तम् । विनश्वरत्वेन श्वः प्रभातपर्यन्तमपि न स्यास्यतीति विश्वासान्नैत्वादश्वत्थं प्राहुः । प्रवाहरूपेणाविच्छेदादव्ययं च प्राहुः 'ऊर्ध्वमूलोऽवाक्शाख एषोऽश्वत्थः सनातनः' इत्याद्याः श्रुतयः ।

अधश्चोर्ध्वं प्रसृतास्तस्य शाखा गुणप्रवृद्धा विषयप्रवालाः ।

१ श्रीमच्छांकरभाष्यम् ।

पर्णानीव पर्णानि । यथा वृक्षस्य परिरक्षणार्थानि पर्णानि तथा वेदाः संसारवृक्षपरिरक्षणार्थाः धर्माधर्मतद्भेदुपलक्षणार्थत्वात् । यथाव्याख्यातं संसारवृक्षं समूलं यस्तं वेदं स वेदविद्वेदार्थ-विदित्यर्थः । नहि संसारवृक्षादस्मात्समूलाज्ज्योऽन्योऽणुमात्रोऽप्यवशिष्टोऽस्ति । अतः सर्वज्ञः स यो वेदार्थविदिति समूलवृक्षज्ञानं स्तौति ॥ १ ॥ तस्यैव संसारवृक्षस्यापरावयवकल्पनो-

२ आनन्दगिरिव्याख्या ।

छन्दांसि पर्णानीव भवन्तीत्यर्थः । तदेव प्रपञ्चयति—यथेति । उक्तेऽर्थे हेतुमाह—धर्मेति । कर्मकाण्डानां वेदानामिति शेषः । कर्मब्रह्माख्यसर्ववेदार्थस्य तत्रान्तर्भावमुपेत्य व्याचष्टे—वेदार्थेति । समूलसंसारवृक्षज्ञाने (कुतूहलं) ऽमूलं हित्वा मूलमेव निष्कृष्य ज्ञातुं शक्यमिति तज्ज्ञानार्थं प्रयतितव्यमिति मत्वा तज्ज्ञानस्तुतिरत्र विवक्षितेत्याह—नहीति ॥ १ ॥ अवयवसंबन्धिन्यपरा प्रागुक्तादतिरिक्ता कल्पनेति यावत् । आमनुष्यलोकादा-

३ नीलकण्ठव्याख्या (चतुर्थरी) ।

स्तदुपलक्षिता यज्ञादयस्तएव पर्णानि पर्णसंघातवच्छोभाहेतवो यस्य तरोस्तमश्चत्थं यो वेदं मिथ्यात्वेन स एव वेद-वित् विदितवेद्य इत्यर्थः । अत्राश्वत्थरूपकेण संसारो वर्ण्यते ॥ १ ॥ अधश्च मानुषेभ्यस्तिर्यक्स्थावरादयोऽवीच्यन्ताः ।

४ मधुसूदनीव्याख्या ।

शाखत्वाद्यनुपपत्तिः । यस्य मायामयस्याश्वत्थस्य छन्दांसि छादनात्तत्त्ववस्तुप्रावरणात्संसारवृक्षरक्षणार्था कर्मकाण्डानि ऋग्यजुः-सामलक्षणानि पर्णानीव पर्णानि । यथा वृक्षस्य परिरक्षणार्थानि पर्णानि भवन्ति तथा संसारवृक्षस्य परिरक्षणार्थानि कर्मकाण्डानि । धर्माधर्मतद्भेदुपलक्षणार्थत्वात्तेषाम् । यस्तं यथाव्याख्यातं समूलं संसारवृक्षं मायामयमश्वत्थं वेदं जानाति स वेदवित् । कर्मब्रह्माख्यवेदार्थवित्स एवेत्यर्थः । संसारवृक्षस्य हि मूलं ब्रह्म । हिरण्यगर्भादयश्च जीवाः शाखास्थानीयाः । स च संसारवृक्षः स्वरूपेण विनश्वरः प्रवाहरूपेण चानन्तः । स च वेदोक्तैः कर्मभिः सिच्यते ब्रह्मज्ञानेन च छिद्यत इत्येतावानेव हि वेदार्थः । यश्च वेदार्थवित्स एव सर्वविदिति समूलवृक्षज्ञानं स्तौति स वेदविदिति ॥ १ ॥ तस्यैव संसारवृक्षस्याव-

५ भाष्योत्कर्षदीपिका ।

सर्वं प्रतिष्ठितं तस्य वृक्षस्य संसाराख्यस्य तदेव सारभूतं, अधवास्य वृक्षस्थानवच्छिन्नस्य संसारमण्डलस्य तदेव ब्रह्मवनमिव वनं वननीयं संभजनीयं । नहि ब्रह्मातिरिक्तं संसारस्यास्पदमस्ति । ब्रह्मैवाविद्यया संभवतीत्यभ्युपगमादित्यर्थः । तस्माद्ब्रह्मगतिरूपान्मोक्षात् । स्पष्टमन्यत् । असेव्यफलमश्रुतां वीनां सुपर्णानां जीवानामज्ञानमयो गतिर्यस्मिन्नसौ व्ययः न विद्यते व्ययो यस्मादित्यव्ययः । 'तयोरन्यः पिप्पलम्' इति छुत्तेरित्यर्थः । अनेन सुज्ञैरसेव्यफलत्वं ध्वन्यते । यद्वा पक्षिसामान्यवाचकविशब्देन पक्षिविशेषा हंसा लक्ष्यन्ते तेषामयः प्रचारस्तद्वहितः । नहि हंसा अश्वत्थे व्याप्रियन्ते संन्यासिनो वा जगद्विषय इति कल्पना तु श्रुत्याद्यनुरूपणा सर्वज्ञानां न शोभते इत्यत आचार्यैरेव प्रदर्शिता । अत्र ऊर्ध्वमूलमधःशाखं मिथ्याभूतं जले प्रतिबिम्बितं पुनःपुनः परिदृश्यमानत्वादव्ययमैन्द्रजालिकोपदर्शितमेतादृशं वाञ्छितम् । संसारवृक्षस्य मिथ्यात्वबोधनायोपमानीकृत्यैव रूपककल्पना । तेनोर्ध्वमूलस्याधःशाखस्य क्षणभङ्गुरस्य मायामयस्याव्ययस्याश्वत्थस्यैवाभावाद्भूषकासंगतिरिति न शङ्कनीयम् । केचित्तु गङ्गातरङ्गतुल्यमानोत्तुङ्गतीरतिर्यक् निपतितः प्रबलतरपवनोन्मूलितः कतिपयमूलव्यासपातालः ऊर्ध्वस्थितबहुमूलो भूमिस्थकतिपयशाखः उपरिस्थितबहुशाखः अधोमूलबलेन स्थितत्वात् अव्ययस्तादृशमश्वत्थमुपमानीकृत्यैव रूपककल्पनेति वर्णयन्ति । यस्य संसारवृक्षस्य छादनाद्रक्षणात् छन्दांसि ऋग्यजुः-सामलक्षणानि पर्णानीव पर्णानि, यथा वृक्षस्य परिरक्षणार्थानि पर्णानि तथा कर्मकाण्डानि च्छन्दांसि धर्माधर्मतद्भेदुपलक्षणार्थत्वात् संसारवृक्षस्य परिरक्षणार्थानीत्यर्थः । छादनं प्रावरणमित्यर्थे त्वर्थवादयुक्तानां छन्दासां तन्निष्ठदोषप्रावरणार्थत्वं बोध्यम् । तं यथोक्तं संसारवृक्षं भङ्गुरं मायामयं साधिष्ठानं यो वेदं जानाति स वेदवित् वेदार्थज्ञः । समूले संसारवृक्षे सर्वं ज्ञेयमन्तर्भवतीति तस्य ज्ञाता वेदार्थवित्त्वात् सर्वज्ञो भवतीति समूलसंसारवृक्षज्ञानं यत्नेन संपाद्यमिति बोधनाय तज्ज्ञानं स्तौति ॥ १ ॥ तस्यैव वृक्षस्या-

६ श्रीधरीव्याख्या ।

छन्दांसि वेदाः यस्य पर्णानि, धर्माधर्मप्रतिपादनद्वारेण छायास्थानीयैः कर्मफलैः संसारवृक्षस्य सर्वजीवाश्रयणीयत्वापादनात्पर्णस्थानीया वेदाः । यस्मात्सर्वभूतमश्वत्थं वेदं स एव वेदार्थवित् संसारप्रपञ्चवृक्षस्य मूलमीश्वरः श्रीनारायणः, ब्रह्मादयस्तदंशाः शाखास्थानीयाः, स च संसारवृक्षो विनश्वरः प्रवाहरूपेण नित्यश्च वेदोक्तैः कर्मभिः सेव्यतामापादितश्चेत्येतावानेव हि वेदार्थः । अतएव विद्वान्वेद-विदिति स्तूयते ॥ १ ॥ किंच—अधश्चेति । हिरण्यगर्भादयः कार्यापाधयो जीवाः शाखास्थानीयत्वेनोक्ताः, तेषु च ये दुष्कृति-

७ अभिनवगुप्ताचार्यव्याख्या ।

स्वफलवत्त्वसरसतादयः पर्णैः सूच्यन्ते एवं ब्रह्मतत्त्वस्य वेदोपलक्षितशास्त्राद्वारिका प्रतीतिरित्याख्यायते ॥ १ ॥ गुणैः सत्त्वादिभिः प्रवृद्धाः

अथश्च मूलान्यनुसंततानि कर्मानुबन्धीनि मनुष्यलोके ॥ २ ॥

१ श्रीमच्छांकरभाष्यम् ।

च्यते—अथो मनुष्यादिभ्यो यावत्स्थावरमूर्ध्वं च यावद्ब्रह्मा विश्वसृजो धर्म इत्येतदन्तं यथाकर्म यथाश्रुतं ज्ञानकर्मफलानि तस्य वृक्षस्य शाखा इव शाखाः प्रसृताः प्रगताः गुणप्रवृद्धा गुणैः सत्त्व-रजस्तमोभिः प्रवृद्धाः स्थूलीकृता उपादानभूतैर्विषयप्रवाला विषयाः शब्दादयः प्रवाला इव देहादि-कर्मफलेभ्यः शाखाभ्योऽङ्कुरीभवन्तीव तेन विषयप्रवालाः शाखाः । संसारवृक्षस्य परममूलमुपादानं कारणं पूर्वमुक्तमथेदानीं कर्मफलजनितरागद्वेषादिवासना मूलानीव धर्माधर्मप्रवृत्तिकारणान्यवा-न्तरभावीनि तान्यधश्च देहाद्यपेक्षया मूलान्यनुसंततान्यनुप्रविष्टानि कर्मानुबन्धीनि कर्म धर्माधर्मल-क्षणमनुबन्धः पश्चाद्भावी येषामुद्भूतिमनुभवन्तीति तानि कर्मानुबन्धीनि मनुष्यलोके । विशेषतोऽत्र

२ आनन्दगिरिव्याख्या ।

विरिञ्चेरित्यधःशब्दार्थमाह—मनुष्यादिभ्य इति । तस्मादेवारभ्य आसत्यलोकादित्यूर्ध्वशब्दार्थमाह—यावदिति । शाखाशब्दार्थं दर्शयति—ज्ञानेति । तेषां हेत्वनुगुणत्वेन बहुविधत्वं सूचयति—यथेति । प्रत्यक्षाणां शब्दादि-विषयाणां प्रवालत्वं शाखासु पल्लवत्वम् । अङ्कुरत्वं स्फोरयति—देहादीति । ऊर्ध्वमूलमित्यत्र संसारवृक्षस्य मूलमुक्तं किमिदानीमधश्च मूलानीत्युच्यते तत्राह—संसारेति । अनुप्रविष्टत्वं सर्वेषु लिङ्गेष्वनुगततया संततत्वमविच्छिन्न-त्वम् । रागादीनां कर्मफलजन्यत्वं प्रकटयति—कर्मैति । कर्मणां रागादीनां मिथो हेतुहेतुमत्त्वम् । तेषां तथात्वेनानव-च्छिन्नतया प्रवृत्तिर्विशेषतो मनुष्यलोके भवतीत्यत्र हेतुमाह—अत्र हीति । कर्मव्युत्पत्त्या प्राणिनिकायो लोकः ।

३ नीलकण्ठव्याख्या (चतुर्थी) ।

ऊर्ध्वं च मानुषेभ्य एवोपरि च गन्धर्वयक्षादिहिरण्यगर्भपर्यन्तं प्रसृताः प्रसरं प्रास्तास्तस्य शाखाः गुणैः सत्त्वादिभिः प्रकर्षेण वृद्धाः गुणप्रवृद्धाः । विषया एव रज्जकतया कोमलपल्लवरूपाणि प्रवालानि यासां ताः । संसारवृक्षस्योपरिमूलं ब्रह्म उक्तम् । अधश्च इह मनुष्यलोके च तस्य मूलानि वासनारूपाणि अवान्तरमूलानि अनुसन्ततानि प्रवाहन्तित्यानि ।

४ मधुसूदनीव्याख्या ।

यवसंबन्धिन्यपरा कल्पनोच्यते—अधश्चेति । पूर्वं हिरण्यगर्भादयः कार्योपाधयो जीवाः शाखास्थानीयत्वेनोक्ताः, इदानीं तु तद्गतो विशेष उच्यते । तेषु ये कपूयचरणा दुष्कृतिनस्तेऽधः पश्चादियोगेषु प्रसृता विस्तारं गताः । येतु रमणीयचरणाः सुकृतिनस्ते ऊर्ध्वं देवादियोगेषु प्रसृताः । अतोऽधश्च मनुष्यत्वादारभ्याविरिचिपर्यन्तं ऊर्ध्वं च तस्मादेवारभ्य सत्यलो-कपर्यन्तं प्रसृतास्तस्य संसारवृक्षस्य शाखाः । कीदृश्यस्ताः । गुणैः सत्त्वरजस्तमोभिर्देहेन्द्रियविषयाकारपरिणतैर्जलसेचनैरिव प्रवृद्धाः स्थूलीभूताः । किंच विषयाः शब्दादयः प्रवालाः पल्लवा इव यासां संसारवृक्षशाखानां तास्तथा शाखाप्रस्थानीया-भिरिन्द्रियवृत्तिभिः संबन्धाद्वागाधिष्ठानत्वाच्च । किंचाधश्च चशब्दादूर्ध्वं च मूलान्यवान्तराणि तत्तद्भोगजनितरागद्वेषादि-वासनालक्षणानि मूलानीव धर्माधर्मप्रवृत्तिकारणानि तस्य संसारवृक्षस्यानुसंततान्यनुस्यूतानि । मुख्यं मूलं ब्रह्मैवेति न दोषः । कीदृशान्यवान्तरमूलानि । कर्म धर्माधर्मलक्षणमनुबन्धुं पश्चाज्जनयितुं शीलं येषां तानि कर्मानुबन्धीनि । कुत्र मनुष्यलोके मनुष्यश्चासौ लोकश्चेत्यधिकृतो ब्राह्मण्यादिविशिष्टो मनुष्यलोकस्तस्मिन् बाहुल्येन कर्मानुबन्धीनि । मनुष्याणां

५ भाष्योत्कर्षदीपिका ।

वयवसंबन्धिनो प्रायुक्तादन्यां कल्पनामाह—अधश्चेति । मनुष्यलोकमारभ्याऽवीचिपर्यन्तमधः तत एवारभ्य सत्यलोकपर्यन्त-मूर्ध्वं यस्य संसारवृक्षस्य शाखा इव शाखाः कर्मोपास्तिफलानि नानाविधानि । यथाकर्म यथाश्रुतमित्युक्तत्वात् । प्रसृताः प्रकर्षेण व्याप्ताः । गुणैरुपादानभूतैः सत्त्वादिभिः प्रवृद्धाः प्रकर्षेण स्थूलीकृताः विषयाः शब्दादयः प्रवालाः पल्लवशाखाभ्योद्भूताङ्कुरस्था-नीयाः यासां शाखानां ताः विषयप्रवालाः संसारवृक्षस्य परमं मूलमुपादानं पूर्वमूर्ध्वमुक्तमथेदानीं कर्मफलजनितरागद्वेषादिवासना-मूलानीव मूलानि धर्माधर्मप्रवृत्तिकारणान्येवान्तरभावीनि तानि देवाद्यपेक्षया अधःमूलानि प्रसृतानि संततानि अनुप्रविष्टानि सर्वेष्वनुगततयाऽनवच्छिन्नानि । मूलानि विशिनष्टि । कर्मानुबन्धीनि कर्म धर्माधर्मलक्षणमनुबन्धः पश्चाद्भावी येषां येषां उद्भवा-त्पश्चात्कर्माणि भवन्तीत्यर्थः । तानि कर्मानुबन्धीनि । केत्यपेक्षायामाह । मनुष्यलोके लोभ्यत इति लोकः प्राणिनिकायः मनुष्यश्चासौ लोकश्चेत्यधिकृतो ब्राह्मण्यादिविशिष्टो देहो मनुष्यलोकः तस्मिन्मनुष्यस्य लोके भूलोक इति वा । विशेषतो मनुष्याणां कर्माधिकारस्य

६ श्रीधरीव्याख्या ।

नस्तेऽधः पश्चादियोगेषु प्रसृताः विस्तारं गताः, सुकृतिनश्चोर्ध्वं देवादियोगेषु प्रसृतास्तस्य संसारवृक्षस्य शाखाः । किंच गुणैः सत्त्वादिवृत्तिभिर्जलसेचनैरिव यथायथं प्रवृद्धाः वृद्धिं प्राप्ताः । किंच विषया रूपादयः प्रवालाः पल्लवस्थानीया यासां ताः, प्रशाखा-स्थानीयाभिरिन्द्रियवृत्तिभिः संयुक्तत्वात् । किंच अधश्च चशब्दादूर्ध्वं च मूलानि अनुसंततानि विरूढानि । मुख्यं मूलं ईश्वर एक एव । इमानि त्ववान्तरमूलानि तत्तद्भोगवासनालक्षणानि । तेषां कार्यमाह । मनुष्यलोके कर्मानुबन्धीनि कर्म एवानुबन्धि अनन्तर-

न रूपमस्येह तथोपलभ्यते नान्तो न चादिर्न च संप्रतिष्ठा ।
अश्वत्थमेनं सुविरूढमूलमसङ्गद्वारेण दृढेन छित्त्वा ॥ ३ ॥

१ श्रीमच्छांकरभाष्यम् ।

हि मनुष्याणां कर्माधिकारः प्रसिद्धः ॥ २ ॥ यस्त्वयं वर्णितः संसारवृक्षः—न रूपेति । न रूपमस्येह यथा वर्णितं तथा नैवोपलभ्यते स्वप्नमरीच्युदकमायागन्धर्वनगररसमत्वाद्दृष्टनष्टस्वरूपो हि स इत्यत एव नान्तो न पर्यन्तो निष्ठा समाप्तिर्वा विद्यते । तथा न चादिरित आरभ्यायं प्रवृत्त इति न केन-

२ आनन्दगिरिव्याख्या ।

मनुष्यश्चासौ लोकश्चेत्यधिकृतो ब्राह्मण्यादिविशिष्टो देहो मनुष्यलोकः ॥ २ ॥ पुनःपुनरागादिना प्रवृत्तत्वेना-
नादित्वाच्च संसारवृक्षः स्वयमुच्छिद्यते न चोच्छेत्तुं शक्यते केनापीत्याशङ्क्याह—यस्त्विति । यथा पूर्वं वर्णितं यथा च लोके प्रसिद्धं तथास्य रूपमिह शास्त्रादनुमीयते तथाचास्य ज्ञानापनोद्यत्वं युक्तमित्याह—यथेति । तस्याप्रमितत्वे हेतुमाह—स्वप्नेति । तस्य स्वप्नादिसमत्वे दृष्टनष्टस्वरूपत्वं हेतुं करोति—दृष्टेति । इत्यमेयतेति शेषः । तमेवामेयत्वं हेतुं कृत्वावसानमपि तस्य न भातीत्याह—अतएवेति । ज्ञानं विना भ्रान्तिवासनाकर्मणामन्योन्यनिमित्त-
त्वाच्चावसानमस्तीत्यर्थः । इदं प्रथमतः नान्य परित्यज्य शक्यमित्याह—तथेति । आद्यन्तवन्मध्यमपि नास्य

३ नीलकण्ठव्याख्या (चतुर्थी) ।

यतः कर्मानुबन्धीनि कर्मैव धर्माधर्माख्यं अनुबन्धः पश्चाद्भावि येषां तानि कर्मानुबन्धीनि वासानाम्भ्यः कर्माणि कर्मभ्यो वासानां इत्यनवरतसंतानोऽयं वृक्ष इत्यर्थः ॥ २ ॥ ननु श्रोऽपि स्थातुमनर्हश्चाव्ययश्चेत्युक्ते प्रतिक्षणविनाशिर्विज्ञानसं-
तानरूपो वा ग्रीष्मादिवत्प्रवाहनिर्त्यो वायं संसारस्तर्हि दुरुच्छेद्यो वासानानां कर्मणां च बीजाङ्कुरवदन्योन्यजन्महे-
तुत्वावर्जनीयत्वादित्याशङ्क्य सत्त्वासत्त्वाभ्यामनिर्वचनीयमित्येवं पक्षमाश्रित्य परिहरति—न रूपमिति ।
रज्जूरूपेणास्य रूपं सम्यग्दृश्या वीक्ष्यमाणं सन्नोपलभ्यते । इह जीवत्येव देहे । यथा पूर्वमज्ञानदशायां तथा नोप-
लभ्यते ज्ञानदशायां । तेनास्य मृषात्वमनुभवैकवचनमित्युक्तम् । एतेनानुपलभ्यरूपत्ववचनेन स्वप्रकाशानां विज्ञा-
नानां रूपवतां बीजादीनां च सादृश्यस्य व्यावृत्तिः । तर्हि शशविषाणवत्तुच्छ एवायं स्यादित्यत आह—नान्तो
नचादिरिति । उपादानस्य मूलाज्ञानस्याद्यन्तशून्यत्वादयमप्याद्यन्तशून्य इत्यर्थः । तर्हि आत्मवदपरिहार्यः स्यादि-
त्याशङ्क्याह—नच संप्रतिष्ठा । अस्य प्रतिष्ठाख्यं लयस्थानं वृक्षस्य भूमिरिव नास्ति । नचायं ब्रह्मणो विकारो
येन तत्रैव लीयेत । नचेष्टापत्तिः ब्रह्मणः कौटस्थ्यमङ्गापत्तेः । किं तर्हि तुच्छमज्ञानमस्योपादानं तस्मिंश्च ज्ञानेन
विनष्टे समूलस्यास्योच्छेदो भवति । अज्ञानस्य च तुच्छत्वं ‘तुच्छचेनाभ्यपिहितं यदासीत्’ इत्यादिश्रुत्या । तत्कार्यस्य
रज्जूरगादेः प्रलये तदनुपलम्भस्यानुभवेन च सिद्धम् । तस्मादस्य प्रतिष्ठा नोपलभ्यत इति युक्तमेवोक्तम् ।
तमेनमश्वत्थं वासानानां दाढ्यात् सुविरूढमूलं दृढतरमूलमपि असङ्गद्वारेण सङ्गो देहादितादात्म्यबुद्धिस्तद्वर्जनमसङ्गः
सएव शस्त्रं तेन दृढेन परिपक्वेन छित्त्वा । ततः पदं तत्परिमार्गितव्यमित्युत्तरेणान्वयः । यद्यपि स्थूलसूक्ष्मयोः संसा-

४ मधुसूदनीव्याख्या ।

हि कर्माधिकारः प्रसिद्धः ॥ २ ॥ न रूपमिति । यस्त्वयं संसारवृक्षो वर्णित इह संसारे स्थितैः प्राणिभिरस्य संसारवृक्षस्य
यथावर्णितमूर्ध्वमूलत्वादि तथा तेन प्रकारेण रूपं नोपलभ्यते स्वप्नमरीच्युदकमायागन्धर्वनगररसमत्वात्वेन दृष्टनष्टस्वरूपत्वा-
त्तस्य । अतएव तस्यान्तोऽवसानं नोपलभ्यते एतावता कालेन समाप्तिं गमिष्यतीत्यपर्यन्तत्वात् । न चास्यादिरुपलभ्यते इत

५ भाष्योत्कर्षदीपिका ।

प्रसिद्धत्वात् ॥ २ ॥ ‘को अद्वा वेद क इह प्रवोचत्कुत आजाता कुत इयं विसृष्टिः । अर्वादेवा अस्य विसर्जनेनाथा को वेद यत
आवभूव’ इत्यादिश्रुतिबोधितं संसारस्यानिर्वचनीयत्वं वदन्नास्य ज्ञानायोद्यतत्वं युक्तमपितुच्छेदायेति बोधयति—नेति । अस्य वर्णि-
तस्य संसारवृक्षस्य रूपमिह शास्त्रे यथा वर्णितं तथा नैवोपलभ्यते । इह संसारे स्थितैः प्राणिभिरूर्ध्वमूलत्वादि यथा वर्णितं तथा
नोपलभ्यत इति वा । दृष्टनष्टस्वरूपत्वेन स्वप्नमरीच्युदकमायागन्धर्वनगररज्जूरगाद्यतिरूपद्विचन्द्ररसमत्वात् । एवं च यथा सत्त्वा-

६ श्रीश्रीव्याख्या ।

भावि येषां तानि ऊर्ध्वाधोलोकेषु यदुपयुक्तं तत्तद्भोगवासनादिभिर्हि कर्मक्षयेण मनुष्यलोके प्राप्तानां तत्तदनुपेक्षु कर्मसु प्रवृत्ति-
र्भवति । एतस्मिन्नेव हि कर्माधिकारो नान्येषु लोकेषु । अतो मनुष्यलोके इत्युक्तम् ॥ २ ॥ किंच—न रूपमस्येति । इह संसारे
स्थितैः प्राणिभिरस्य संसारवृक्षस्य तथोर्ध्वमूलत्वादिप्रकारेण रूपं नोपलभ्यते । न चान्तोऽवसानं, अपर्यन्तत्वात् । न चादिरनादि-

७ अभिनवगुप्ताचार्यव्याख्या ।

देहादिस्थावरास्तत्तया तस्य च शुभाशुभसत्त्वकानि कर्माण्यवसानमूलानि यस्य ॥ २ ॥ तं छित्तेति विशेष्ये क्रियाभिधीयमाना सामर्थ्यादयं

**ततः पदं तत्परिमार्गितव्यं यस्मिन्गता न निवर्तन्ति भूयः ।
तमेव चाद्यं पुरुषं प्रपद्ये यतः प्रवृत्तिः प्रसृता पुराणी ॥ ४ ॥**

१ श्रीमच्छांकरभाष्यम् ।

चिद्रूप्यते । नच संप्रतिष्ठा स्थितिर्मध्यमस्य न केनचिदुपलभ्यते । अश्वत्थमेनं यथोक्तं सुविरूढमूलं सुष्ठु विरूढानि विरोहं गतानि मूलानि यस्य तमेनं सुविरूढमूलमसङ्गशस्त्रेणासङ्गः पुत्रवित्तलोकैषणादिभ्यो व्युत्थानं तेनासङ्गशस्त्रेण दृढेन परमात्माभिमुखनिश्चयदृढीकृतेन पुनः पुनर्विवेकाभ्यासाश्मनिशितेन छित्त्वा संसारवृक्षं सबीजमुद्धृत्य ॥ ३ ॥ तत इति । ततः पश्चात्पदं वैष्णवं तत्परिमार्गितव्यं । परिमार्गणमन्वेष्टेण । ज्ञातव्यमित्यर्थः । यस्मिन्पदे गताः प्रविष्टा न निवर्तन्ति नावर्तन्ते भूयः पुनः संसाराय । कथं परिमार्गितव्यमित्याह । तमेव च यः पदशब्देनोक्त आद्यमादौ भवं पुरुषं प्रपद्य

२ आनन्दगिरिव्याख्या ।

प्रामाणिकमित्याह—मध्यमिति । संसारवृक्षस्याश्वत्थशब्दितस्य क्षणभङ्गुरस्य स्वयमेवोच्छेदसंभवात्तदुच्छेदार्थं न प्रयतितव्यमित्याशङ्क्याह—अश्वत्थमिति । व्युत्थानं वैराग्यपूर्वकं पारिवाज्यम् । दृढीकृतत्वमेव विवेकपूर्वकत्वेन स्फुटयति—पुनः पुनरिति ॥ ३ ॥ उद्धृत्य किं कर्तव्यं तदाह—तत इति । पश्चादश्वत्थादूर्ध्वं व्यवस्थितमित्यर्थः । किं तत्पदं यदन्विष्य ज्ञातव्यं तदाह—यस्मिन्निति । येन सर्वं पूर्णं पूर्णं वा शयानं पुरुषं प्रपद्ये शरणं गतो-

३ नीलकण्ठव्याख्या (चतुर्थरी) ।

रयोरसङ्गः सुषुप्तौ स्वयमेव जायते तेन तन्मूलवासनाभिरप्यात्मनोऽसङ्गोऽनुमीयते तथापि वासनामूलस्याज्ञानस्य ज्ञानेनानुच्छेदान्नासङ्गधीर्दृढा भवति तस्मान्निर्विकल्पसमाध्यभ्यासेन कारणशरीरस्याप्यसङ्गः साध्यः । तेन चासङ्गशस्त्रेणास्य छेदो मूलोच्छेदो लवणोदकवद्भ्रजूरगवद्वा प्रविलापनरूपः कर्तव्यः । नतु सांख्यानमिव स्वरूपेण सतः परिवर्जनामात्रम् ॥ ३ ॥ तमिममश्वत्थं छित्त्वा किं कर्तव्यमत आह—तत इति । न केवलं निर्विकल्पसमाधिना तदसं-

४ मधुसूदनीव्याख्या ।

आरभ्य प्रवृत्त इत्यनादित्वात् । नच संप्रतिष्ठा स्थितिर्मध्यमस्योपलभ्यते आद्यन्तप्रतियोगिकत्वात्तस्य । यस्मादेवंभूतोयं संसारवृक्षो दुरुच्छेदः सर्वानर्थकरश्च तस्मादनाद्यज्ञानेन सुविरूढमूलमत्यन्तबद्धमूलं प्रागुक्तमश्वत्थमेनमसङ्गशस्त्रेण सङ्गः स्पृह्या असङ्गः सङ्गविरुद्धेति वैराग्यं पुत्रवित्तलोकैषणात्यागरूपं तदेव शस्त्रं रागद्वेषमयसंसारविरोधित्वात् तेनासङ्गशस्त्रेण दृढेन परमात्मज्ञानौत्सुक्यदृढीकृतेन पुनः पुनर्विवेकाभ्यासाभिनिशितेन छित्त्वा समूलमुद्धृत्य वैराग्यशमदमादिसंपत्त्या सबीजसंन्यासं कृत्वेत्येतत् ॥ ३ ॥ तत इति । ततो गुरुमुपसृत्य ततोऽश्वत्थादूर्ध्वं व्यवस्थितं तद्वैष्णवं पदं वेदान्तवाक्यविचारेण परिमार्गितव्यं मार्गयितव्यमन्वेष्टव्यम् । 'सोऽन्वेष्टव्यः स विजिज्ञासितव्यः' इति श्रुतेः तत्पदं श्रवणादिना ज्ञातव्यमित्यर्थः । किं तत्पदम् । यस्मिन्पदे गताः प्रविष्टा ज्ञानेन न निवर्तन्ति नावर्तन्ते भूयः पुनः संसाराय । कथं तत् परिमार्गितव्यमित्याह—तमेवेति । यः पदशब्देनोक्तस्तमेव चाद्यमादौ भवं पुरुषं येनेदं सर्वं पूर्णं तं पुरिषु पूर्णं वा शयानः प्रपद्ये शरणं

५ भाष्योत्कर्षदीपिका ।

सत्त्वाभ्यामनिर्वाच्यत्वात्स्वादिक्रममेयं तथायं संसारोऽपीति भावः । अमेयत्वादेवास्य संसारस्यान्तः कदायं समाप्यत इति परि-समाप्तिर्नोपलभ्यते ज्ञानं विनाऽनन्तत्वात् । तथैव आरभ्यायं प्रवृत्त इत्यादिरस्य न चोपलभ्यते कैश्चिन्न गम्यते अनादित्वात् । नच संप्रतिष्ठा संस्थितिः । मध्यमस्य केनचिदुपलभ्यते । आद्यन्तज्ञानाधीनत्वादस्य । तस्मादेनं यथोक्तमश्वत्थं संसारवृक्षं सर्वानर्थकरं सुष्ठु विरूढानि विरोहं गतानि सुदृढानि मूलान्यविद्याकामकर्मवासनारूपाणि यस्य तं सुविरूढमूलत्वादुच्छेदमसङ्गशस्त्रेण सङ्गस्य पुत्रवित्तलोकैषणादिरूपस्य परित्यागोऽसङ्गः स एव शस्त्रं संसारवृक्षच्छेदनसाधनं तेन दृढेन परमात्माभिमुखनिश्चयदृढीकृतेन पुनः पुनर्विवेकाभ्यासाशिलापादितैक्ष्वयेन छित्त्वा संसारवृक्षं समूलमुद्धृत्य ततः पदं तत्परिमार्गितव्यमित्यपरेणान्वयः ॥ ३ ॥ ततः संसारवृक्षच्छेदनात्पश्चात्सकलवेदान्तप्रसिद्धं सच्चिदानन्दधनं यद्विष्णोः परमं पदं तत्परिमार्गितव्यमन्विष्य ज्ञातव्यमित्यर्थः । 'सोऽन्वेष्टव्यः स विजिज्ञासितव्यः' इति श्रुतेः । किं तदिति तत्राह । यस्मिन्पदे गताः प्रविष्टा भूयः पुनर्न निवर्तन्ते संसाराय नावर्तन्ते 'न स पुनरावर्तते न स पुनरावर्तते' इति श्रुतेः । तत्कथं परिमार्गितव्यमित्याकाङ्क्षायामाह—तमिति । यः यच्छब्देनोक्त-

६ श्रीधरीव्याख्या ।

त्वात् । नच संप्रतिष्ठा स्थितिः कथं तिष्ठतीति न चोपलभ्यते । यस्मादेवंभूतोऽयं संसारवृक्षो दुरुच्छेदोऽनर्थकरश्च तस्मादेनं दृढेन वैराग्येण शस्त्रेण छित्त्वा तत्त्वज्ञानेन यतेतेत्याह—अश्वत्थमेनमिति साधनं । एनमश्वत्थं सुविरूढमूलमत्यन्तं बद्धमूलं सन्तमसङ्गः सङ्गः राहित्यं अहंमतात्यागस्तेन दृढेन शस्त्रेण सम्यग्विचारेण छित्त्वा पृथक्कृत्य ॥ ३ ॥ तत इति । ततस्तस्य मूलभूतं तत्पदं वस्तु

७ अभिनवगुप्ताचार्यव्याख्या ।

विशेषणपदमुपादत्ते 'दृण्डी प्रैवाननुद्भूयात्' इति विधिवत् । तेनाथो रूढानि मूलान्यस्य छिन्त्यादिति ॥ ३ ॥ तत्परं प्रशान्तं अव्ययं पदं

निर्मानमोहा जितसङ्गदोषा अध्यात्मनित्या विनिवृत्तकामाः ।

द्वन्द्वैर्विमुक्ताः सुखदुःखसंज्ञैर्गच्छन्त्यमूढाः पदमव्ययं तत् ॥ ५ ॥

१ श्रीमच्छांकरभाष्यम् ।

इत्येवं परिमार्गितव्यं तच्छरणतयेत्यर्थः । कोऽसौ पुरुष इत्युच्यते यतो यस्मात्पुरुषात्संसारमाया-
वृक्षप्रवृत्तिः प्रसृता निःसृतैन्द्रजालिकादिव माया पुराणी चिरंतनी ॥ ४ ॥ कथंभूतास्तत्पदं गच्छन्ती-
त्युच्यते—निर्मानेति । निर्मानमोहा मानश्च मोहश्च मानमोहौ तौ निर्गतौ येभ्यस्ते निर्मानमोहा
मानमोहवर्जिताः जितसङ्गदोषाः सङ्ग एव दोषः सङ्गदोषः जितः सङ्गदोषो यैस्ते जितसङ्गदोषाः
अध्यात्मनित्याः परमात्मस्वरूपालोचननित्यास्तत्पराः विनिवृत्तकामाः विशेषतो निर्लेपेन निवृत्ताः

२ आनन्दगिरिव्याख्या ।

ऽस्मीत्यर्थः । विवर्तवादानुरोधिनं दृष्टान्तमाह—ऐन्द्रेति ॥ ४ ॥ परिमार्गेणपूर्वकं वैष्णवं पदं गच्छतामङ्गान्तराण्या-
काङ्क्षापूर्वकं कथयति—कथमित्यादिना । मानोऽहंकारः, मोहस्त्वविवेकः, जितसङ्गदोषाः शत्रुमित्रसंनिधावपि

३ नीलकण्ठव्याख्या (चतुर्थरी) ।

ङ्गमात्रेण कृतार्थता किं तर्हि ततोऽसङ्गान्तरं तत् श्रुतिप्रसिद्धं पदनीयं ब्रह्म परिमार्गितव्यं श्रुतियुक्तिबलेनाहमेव ब्रह्मा-
स्मीति ज्ञातव्यम् । यस्मिन्पदे निर्विकल्पे गताः प्राप्ताः सन्तो न निवर्तन्ति न पुनर्निवर्तन्ते । तमेव प्रत्यगानन्दमाद्यं
पुरुषं पुरि शरीरे शयानमहमपि प्रपद्ये शरणागतोस्मीति भावयेत् । भगवत् एव वा इदं वचनं लोकशिक्षार्थं वर्त-
एव च कर्मणीतिवत् । कोऽसौ पुरुषः यतः पुराणी आद्या प्रवृत्तिः ‘सोऽकामयत बहु स्यां प्रजायेय’ इत्येवं-
रूपा प्रसृता अस्मास्वपि प्रवृत्ता । यतो वयमपि इदानीं कामयामहे धनादिना वयं भूयांसः स्याम प्रजया प्रजाये-
महीति चेति । येनेयं प्रवृत्तिर्दर्शिता तत्प्रणामेनैव सा निवर्तिष्यत इत्यर्थः ॥ ४ ॥ एवमैकान्तिकस्य सुखस्याच्छा-
दकं संसाराश्वत्थं तच्छेदकमसङ्गशस्त्रं चोक्त्वा तस्य सुखस्य प्राप्तावधिकारिणं तस्य स्वरूपं चाह द्वाभ्याम्—
निर्मानेति । मानो दर्पः । मोहो विपर्ययस्तद्रहिताः निर्मानमोहा । जितः सङ्गः कर्ताहमित्यभिमानः दोषो रागादिश्च

४ मधुसूदनीव्याख्या ।

गतोस्मीत्येवं तदेकशरणतया तदन्वेष्टव्यमित्यर्थः । तं कं पुरुषम् । यतो यस्मात्पुरुषात्प्रवृत्तिर्मायामयसंसारवृक्षप्रवृत्तिः पुराणी
चिरंतन्यनादिरेषा प्रसृता निःसृतैन्द्रजालिकादिव मायाहस्यादि तं पुरुषं प्रपद्ये इत्यन्वयः ॥ ४ ॥ परिमार्गेणपूर्वकं वैष्णवं
पदं गच्छतामङ्गान्तराण्याह—निर्मानेति । मानोऽहंकारो गर्वः मोहस्त्वविवेको विपर्ययो वा ताभ्यां निष्क्रान्ता निर्मा-
नमोहासौ निर्गतौ येभ्यस्ते वा । तथाऽहंकाराविवेकाभ्यां रहिता इति यावत् । जितसङ्गदोषाः प्रियाप्रियसंनिधावपि
रागद्वेषवर्जिता इति यावत् । अध्यात्मनित्याः परमात्मस्वरूपालोचनतत्पराः । विनिवृत्तकामाः विशेषतो निरवशेषेण निवृत्ताः
कामा विषयभोगा येषां ते । विवेकैराग्यद्वारा त्यक्तसर्वकर्माण इत्यर्थः । द्वन्द्वैः शीतोष्णक्षुत्तिरपासादिभिः सुखदुःखसंज्ञैः

५ भाष्योत्कर्षदीपिका ।

स्तमेवादौ भवमाद्यं पुरुषं पूर्णं प्रपद्ये शरणं गतोऽस्मीत्येवं तच्छरणतया परिमार्गितव्यमित्यर्थः । तथाच श्रुतिः ‘यो ब्रह्माणं विद-
धाति पूर्वं यो वै वेदाश्च ग्रहिणोति तस्मै । तं ह देवमात्मबुद्धिप्रकाशं मुमुक्षुर्वै शरणमहं प्रपद्ये’ । ‘परीत्य भूतानि परीत्य लोकान्प-
रीत्य सर्वाः प्रदिशो दिशश्च । उपस्थाय प्रथमजामृतस्यात्मनात्मानमभिसंविशे’ इत्याद्या । सर्वेषु भूतेष्वहमस्मि सर्वाणि भूतानि
च मयि सन्तीति परिज्ञाय । एवमग्रेऽपि प्रथमजां वाचं क्रतुस्य श्रीविष्णोरात्मानं स्वरूपमभिसंविशे आश्रितवानित्यर्थः । कोसौ
पुरुष इति तत्राह । यतो यस्मान्मायामयस्य संसारवृक्षस्य प्रवृत्तिः प्रसृता निःसृता ऐन्द्रजालिकादिव मायामयवृक्षप्रवृत्तिः । इत आरभ्य
प्रवृत्ता इति तु वक्तुं न शक्यत इत्याशयेनाह । पुराणी चिरंतनी । यत्तु संसारिणां मोक्षप्रवृत्तिसिद्धये स्वयमसंसार्यपि भगवान्ता-
क्षाकर्तव्यं प्राप्य चाविद्यातीतमात्मानं स्वस्यापि प्राप्यस्थानत्वेनाऽऽकरोण प्रकटयति तमेवेति । यतः यत्र अपुराणी नूतनेति तत्रो-
पादेयम् । ‘मत्तः परतरं नान्यकिंचिदस्ति धनंजय’ । ‘ब्रह्मणो हि प्रतिष्ठाहं-शाश्वतस्यामृतस्य च’ । ‘नान्तो न चादिः’ इत्यादिभगव-
द्वचनानुरूपत्वात् ॥ ४ ॥ कथंभूतास्तत्पदं गच्छन्तीत्याकाङ्क्षायां परिमार्गेणपूर्वकं तद्वैष्णवं पदं गच्छतां लक्षणान्याह—निर्मान-
मोहा इति । अमूढाः मोहेनानाद्यज्ञानेन रहिताः सम्यग्ज्ञानवन्तः तद्यथोक्तमावृत्तिरहितं वैष्णवं पदं मोक्षार्थं गच्छन्ति मुक्ताः

६ श्रीधरीव्याख्या ।

वैष्णवं पदं परिमार्गितव्यमन्वेष्टव्यम् । कीदृशम् । यस्मिन्गता यत्पदं प्राप्ताः सन्तो भूयो न निवर्तन्ति । नावर्तन्त इत्यर्थः । अन्वेषण-
प्रकारमाह । यत् एषा पुराणी चिरंतनी संसारप्रवृत्तिः प्रसृता विस्तृता तमेव चाहं पुरुषं प्रपद्ये शरणं ब्रजामीत्येवमेकान्तभवत्या-
न्वेष्टव्यमित्यर्थः ॥ ४ ॥ तत्प्राप्तौ साधनान्तराणि दर्शयन्नाह—निर्मानेति । निर्गतौ मानमोहाद्वहंकारमिथ्याभिनिवेशौ येभ्यस्ते,
जितः पुत्रादिसङ्गरूपो दोषो यैस्ते, अध्यात्मे आत्मज्ञाने नित्याः परिनिष्ठिताः, विशेषेण निवृत्ताः कामो येभ्यस्ते, सुखदुःखहेतुत्वात्

न तद्भासयते सूर्यो न शशाङ्को न पावकः ।

यद्भत्वा न निवर्तन्ते तद्धाम परमं मम ॥ ६ ॥

१ श्रीसच्छांकरभाष्यम् ।

कामा येषां ते विनिवृत्तकामा यतयः संन्यासिनो द्वन्द्वैः प्रियाप्रियादिभिर्विमुक्ताः सुखदुःखसंज्ञैः परित्यक्ता गच्छन्त्यमूढा मोहवर्जिताः पदमव्ययं तद्यथोक्तम् ॥ ५ ॥ तदेव पदं पुनर्विशिष्यते—नेति । तद्धामेति व्यवहितेन धाम्ना संबन्धः । धाम तेजोरूपं पदं न भासयते सूर्य आदित्यः सर्वावभासन-शक्तिमत्त्वेऽपि सति । तथा न शशाङ्कश्चन्द्रो न पावको नाग्निरपि । यद्धाम वैष्णवं पदं गत्वा प्राप्य

२ आनन्दगिरिव्याख्या ।

द्वेषप्रीतिवर्जिता इत्यर्थः । तत्परत्वं श्रवणादिनिष्ठत्वं, संन्यासिनो वैराग्यद्वारा त्यक्तसर्वकर्मण इत्यर्थः । आदिशब्देन तद्धेतुग्रहः । मोहवर्जितत्वमुक्तहेतुतः संजातसम्यग्धीत्वम् ॥ ५ ॥ तच्चेत्पदं वेद्यं कर्तुरन्यत्कमेति द्वैतापातोऽवेद्यं

३ नीलकण्ठव्याख्या (चतुर्थरी) ।

यैस्ते जितसङ्गदोषाः । अध्यात्मं आत्मनि नित्याः निष्ठावन्तः आत्मध्यानपरा इति यावत् । विनिवृत्तकामाः त्यक्तसर्व-परिग्रहाः । द्वन्द्वैः सुखदुःखेत्युपलक्षणं शीतोष्णादीनामपि । तैर्विमुक्तास्तितिक्षावन्त इत्यर्थः । अमूढाः विद्ययाऽवि-द्यानाशं कृतवन्तः । तत्पदं अव्ययं अपुनरावृत्तिं गच्छन्ति ॥ ५ ॥ ननु यदि तदूर्ध्वं पदं गच्छन्ति तर्हि ततः पातोऽप्यवश्यं भावी 'पतनान्ताः समुच्छ्रयाः' इति न्यायात् । ततश्च यस्मिन् गता न निवर्तन्तीत्यनुपपन्नमित्याशङ्क्य तस्य पदस्य स्वरूपमाह—न तदिति । तत्पदं सूर्यो न भासयति । रूपादिहीनत्वेन चक्षुरयोग्यत्वात् । एतेन

४ मधुसूदनीव्याख्या ।

सुखदुःखहेतुत्वासुखदुःखनामकैः । 'सुखदुःखसङ्गः' इति पाठान्तरे सुखदुःखाभ्यां सङ्गः संबन्धो येषां तैः सुखदुःखसङ्गैर्द्वैर्विमुक्ताः परित्यक्ता अमूढा वेदान्तप्रमाणसंजातसम्यग्ज्ञाननिवारितात्मज्ञानाः तदव्ययं यथोक्तं पदं गच्छन्ति ॥ ५ ॥ तदेव गन्तव्यं पदं विशिनष्टि—न तदिति । यद्वैष्णवं पदं गत्वा योगिनो न निवर्तन्ते तत्पदं सर्वावभासनशक्तिमानपि सूर्यो न भासयते । सूर्यास्तमयेऽपि चन्द्रो भासको दृष्ट इत्याशङ्क्याह—न शशाङ्क इति । सूर्याचन्द्रमसोरुभयोरप्यस्तमयेऽग्निः प्रकाशको दृष्ट इत्याशङ्क्याह—न पावक इत्युभयत्राप्यनुषज्यते । कुतः सूर्यादीनां तत्र प्रकाशनासामर्थ्यमित्यत आह—तदिति । तद्धाम ज्योतिः स्वयंप्रकाशमादित्यादिसकलजडज्योतिरवभासकं परमं प्रकृष्टं मम विष्णोः स्वरूपात्मकं पदम् । नहि यो यद्भास्यः स स्वभासकं तं भासयितुमीष्टे । तथाच श्रुतिः 'न तत्र सूर्यो भाति न चन्द्रतारकं नेमा विद्युतो भान्ति कुतोऽयमग्निः । तमेव भान्तमनु भाति सर्वं तस्य भासा सर्वमिदं विभाति' इति । एतेन तत्पदं वेद्यं न वा आये

५ भाष्योत्कर्षदीपिका ।

भवन्ति । मानोऽहंकारो मोहोऽविवेकः तौ निर्गतौ येभ्यः । अतएव जितसङ्गदोषाः जितः पुत्रादिसङ्गएव दोषो यैः । यत इति वा । शत्रुमित्रादिसन्निधावपि द्वेषप्रीतिवर्जिता इति भाष्यटीकाकृतः । अतएव यतो वाच्यात्मनित्याः अध्यात्मनि परमात्मस्वरूपालोचने नित्यास्तपराः 'ब्रह्मसंस्थोऽमृतत्वमेति' 'तन्निष्ठस्य मोक्षोपदेशात्' इति श्रुतिसूत्राभ्याम् । अतएव यतो वा विनिवृत्तकामा विशेषतो वा-सनारहिताः निवृत्ताः कामा विषयाभिलाषा येषां ते । विनिवृत्तकामानां परत्ववेद्यलक्षणमाह । द्वन्द्वैः प्रियाप्रियादिभिः सुखदुःखसंज्ञैः विमुक्ताः स्वयमेवानायासेनैव परित्यक्ता एतादृशैर्लक्षणैः संपन्ना अमूढा वैष्णवं पदं गच्छन्ति । अतः तत्पदप्राप्तिमिच्छतामेतानि तत्प्राप्त्य-ज्ञानि यत्नेनाभ्यसनीयानीति भावः ॥ ५ ॥ ननु गच्छन्तीत्यस्यासन्निहितं देशान्तरं गत्वा प्राप्नुवन्तीत्यर्थ उत सचिकृष्टं तमसावृत-घटमिवावरणनिवृत्त्या प्राप्नुवन्तीति । नायः । येन सर्वमिदं ततमित्याद्युक्तिविरोधात् । द्वितीयं सूर्यादिप्रकाशे सत्यपि कुतो न प्रका-शत इति तत्राह—न तदिति । यद्वा तच्चेत्पदं वेद्यं तर्हि कर्तुः कर्मणोऽप्युत्पादयत्युक्त्वात् द्वैतापत्तिरवेद्यं चेदपुरुषार्थत्वात् प्रेक्षित-त्वासिद्धिरित्याशङ्कां सूर्याद्यभास्यत्वेनावेद्यमपि धाम तेजोरूपं सर्वावभासकत्वादतच्चिरासे सति स्वयमेव प्रकाशत इति पुरुषार्थत्वा-च्चाप्रेक्षितमिति निरसितुं तदेव पदं पुनर्विशिनष्टि—नेति । तद्धाम तेजोरूपं सूर्याद्यवभासकं सूर्यादयो न प्रकाशयन्ति तत्प्रका-श्यानां तत्प्रकाशकत्वायोगात् । शशाङ्कश्चन्द्रः । पावकोऽग्निः । तथाच श्रुतिः 'न तत्र सूर्यो भाति न चन्द्रतारकं नेमा विद्युतो भान्ति कुतोऽयमग्निः । तमेव भान्तमनु भाति सर्वं तस्य भासा सर्वमिदं विभाति' । यद्वैष्णवं पदं गत्वा प्राप्य न निवर्तन्ते यच्च सूर्यादिभिर्नवभास्यते तद्धाम स्वप्रकाशरूपं सर्वावभासकं परमं प्रकृष्टं सर्वोत्तमं मम श्रीविष्णोः । षष्ठी तु 'तद्विष्णोः परमं पदं' 'आनन्दं

६ श्रीधरीव्याख्या ।

सुखदुःखसंज्ञानि शीतोष्णादीनि द्वन्द्वानि तैर्विमुक्ताः, अतएवामूढाः निवृत्ताविद्याः सन्तस्तदव्ययं पदं वैष्णवं गच्छन्ति ॥ ५ ॥ तदेव गन्तव्यं पदं विशिनष्टि—न तदिति । यत्पदं सूर्यादयो न प्रकाशयन्ति, यत्प्राप्य न निवर्तन्ते योगिनः, तद्धाम स्वरूपं परमं मम ।

७ अभिनवगुप्तार्थव्याख्या ।

तदेव ॥ ४ ॥ ५ ॥ न तदिति । सूर्यादीनां तत्रानवकाशः तेषां कालाद्यवच्छेदात् वेद्यत्वात्करणोपकारकत्वात् । तस्य तु दिक्कालाद्यनवच्छे-

१ श्रीमच्छांकरभाष्यम् ।

न निवर्तन्ते यच्च सूर्यादिर्न भासयते तद्धाम पदं परमं मम विष्णोः ॥ ६ ॥ यद्गत्वा न निवर्तन्त इत्युक्तम् । ननु सर्वा हि गतिरागत्यन्ता, 'संयोगा विप्रयोगान्ताः' इति हि प्रसिद्धं, कथमुच्यते

२ आनन्दगिरिव्याख्या ।

चेदपुमर्थत्वात्प्रेषितत्वासिद्धिरित्याशङ्क्याह—तदेवेति ॥ ६ ॥ उक्तमनुयाक्षिपति—यद्गत्वेति । तत्र प्रसिद्धिप्रमाणयति—संयोगा इति । गमनस्यागमनान्तत्वप्रसिद्धेरयुक्तं यद्गत्वेत्याद्युपसंहरति—कथमिति । आक्षेपं

३ नीलकण्ठव्याख्या (चतुर्थी) ।

सर्वेषां बाह्येन्द्रियाणां निवृत्तिः । यद्धि रूपवच्चक्षुर्योग्यं तत्सूर्येण चक्षुरनुग्राहकेण भास्यं इदं तु न तथेत्यर्थः । न शशाङ्कश्चन्द्रोऽपि भासयति । यन्मनोग्राह्यं वस्तु तच्चन्द्रेण मनोनुग्राहकेण भास्यं इदं तु न तथा । 'यन्मनसा न मनुते' इति श्रुत्याऽस्य मनोग्राह्यत्वनिषेधात् । नापि पावकः भासयति । यद्धि वाचा ग्राह्यं तत्तदनुग्राहकेण पावकेन भास्यं इदं तु न तथा । 'यद्वाचानभ्युदितम्' इति श्रुत्यास्य वागोचरत्वनिषेधात् । 'न चक्षुषा गृह्यते नापि वाचा' इत्यादि श्रुत्यन्तरं च । यतश्चक्षुर्मनोवाचामगम्यं तेन स्थूलसूक्ष्मकारणप्रपञ्चातीतं प्रत्यगद्वयम् 'नान्तःप्रज्ञं न बहिः-प्रज्ञं' 'अस्थूलमनणु' इत्यादिश्रुतिभिः सर्वविशेषरहितं यत्प्रतिपादितं तत् मम परमं धाम वृत्तिरूपज्ञानादपरमादन्य-ज्योतिश्चिन्मात्रम् । ममेति संबन्धो राहोः शिर इतिवदुपचारात् । मदभिन्नं ज्योतिः स्वयंप्रकाशमित्यर्थः । अतएव यद्गत्वा प्राप्य ज्ञावेत्यर्थः । न निवर्तन्ते निवृत्तिकारणस्य मूलाज्ञानस्याभावात् । एवं व्याख्याने हि 'यदा ह्येवैष एतस्मि-न्नदृश्येनात्म्येऽनिरुक्तेऽनिलयनेऽभयं प्रतिष्ठां विन्दते अथ सोऽभयं गतो भवति' इति श्रुत्यर्थानुगमो दृश्यते । अदृश्ये-इति दृग्योग्यत्वेन सूर्याभासत्वं पर्युदस्यते । अनात्म्ये आत्मनो मनसो योग्यं आत्म्यं तदन्यत्र अनात्म्ये इति मनसो-ऽप्ययोग्यत्वेन चन्द्रमोभास्यत्वं निरस्यते । अनिलयने निलीयतेऽस्मिन्सर्वं स्थूलसूक्ष्ममिति निलयनं कारणं तद्विज्ञे । अतएवानिरुक्ते निर्वचनायोग्ये । वाचामगोचर इत्यर्थः । तेन पावकाप्रकाश्ये इति सिद्धम् । येतु सूर्याद्यप्रकाश्य-मर्चिरादिमार्गगम्यं सत्यलोकादप्नुपरितनमप्राकृतं वैष्णवं पदं नित्यं देशान्तरेऽस्ति तद्गत्वा पुनर्न निवर्तन्त इति व्याच-क्षते तेषां 'न रूपमस्येह तथोपलभ्यत' इति दृश्यस्य तुच्छत्वादेव तादृशस्यापि तुच्छत्वमपरिहार्यम् दृश्यत्वावि-शेषाम् । तस्माद्यथोक्तएव श्लोकार्थः ॥ ६ ॥ ननु यदि सूर्याद्यभास्यज्योतीरूपत्वं 'क्षेत्रज्ञं चापि मां विद्धि' इति स्वस्यैव क्षेत्रज्ञत्वं ब्रूषे तर्हि क्षेत्रज्ञस्य सतस्त्व घटादिप्रकाशे किमिति सूर्याद्यपेक्षा दृश्यते । नहि स्वयं ज्योतीरूपः स्वविष-

४ मधुसूदनीव्याख्या ।

वेद्यभिन्नवेदित्वापेक्षत्वेन द्वैतापत्तिः । द्वितीये त्वपुरुषार्थत्वापत्तिरित्यपास्तम् । अवेद्यत्वे सत्यपि स्वयमपरोक्षत्वात् । तत्रावेद्यत्वं सूर्याद्यभास्यत्वेनात्रोक्तं सर्वभासकत्वेन तु स्वयमपरोक्षत्वं यदादित्यगतं तेज इत्यत्र वक्ष्यति । एवमुभाभ्यां श्लोकाभ्यां श्रुतेर्द्वैतद्वयं व्याख्यातमिति द्रष्टव्यम् ॥ ६ ॥ ननु यद्गत्वा न निवर्तन्त इत्युक्तं यदि गच्छन्ति तद्वावर्तन्त एव स्वर्गवदथ नावर्तन्ते तर्हि न गच्छन्ति तेन गत्वेति न निवर्तन्त इति च परस्परविरुद्धं 'सर्वं क्षयान्ता निचयाः पतनान्ताः समुच्छ्रयाः । संयोगा विप्रयोगान्ता मरणान्तं हि जीवितम्' इति हि शास्त्रे लोके च प्रसिद्धम् । अनात्मत्वात्प्राप्तिः पुनरावृ-त्तिपर्यवसाना न त्वात्मप्राप्तिरिति चेत् न । सुषुप्तौ 'सता सोम्य तदा संपन्नो भवति' इति श्रुतिप्रतिपादिताया अप्यात्मप्राप्तेः पुनरावृत्तिपर्यन्तत्वदर्शनादन्यथा सुषुप्तस्य मुक्तत्वे पुनस्तथानं न स्यात् तस्मादात्मप्राप्तौ गत्वेति नोपपद्यते तस्यौपचारि-कत्वेऽप्यनिवृत्तिर्नोपपद्यत इत्येवं प्राप्ते द्रूमः । गन्तुर्जावस्य गन्तव्यब्रह्माभिन्नत्वाद्वैतव्यौपचारिकम् अज्ञानमात्रव्यवहितस्य तस्य

५ भाष्योक्तार्थदीपिका ।

ब्रह्मणो विद्वान् विभेति 'कुतश्चन' इति श्रुत्यनुरोधेन राहोः शिर इतिवदौपचारिकसंबन्धविवक्षया ननु भेदविवक्षया । 'एकमेवाद्वितीयं' 'विज्ञानमानन्दं ब्रह्म' 'मृत्योः स मृत्युमाप्नोति य इह नानेव पश्यति' इत्यादिश्रुतेः । केचित्तु तत्रावेद्यत्वं सूर्याद्यभास्यत्वेनात्रोक्तं सर्व-भासकत्वेन तु स्वयमपरोक्षत्वं यदादित्यगतं तेज इत्यत्र वक्ष्यति । एवमुभाभ्यां श्लोकाभ्यां श्रुतेर्द्वैतद्वयं व्याख्यातमिति द्रष्टव्यमिति वर्णयन्ति । सूर्यो न भासयते इत्यनेन रूपादिहीनत्वेन चक्षुषाद्ययोग्यत्वात्सर्वेषां बाह्येन्द्रियाणां निवृत्तिः । न शशाङ्क इत्यनेन मनोनुग्राहकचन्द्रनिषेधेन मनसः । न पावक इति वाचो निवृत्तिः । 'न चक्षुषा गृह्यते, यन्मनसा न मनुते, यद्वाचानभ्युदितम्' इति श्रुतेरित्येषां व्याख्याने तु लक्षणादोषो द्रष्टव्यः ॥ ६ ॥ ननु यद्गत्वा न निवर्तन्त इति नोपपद्यते गतेरागत्यन्तत्वात् । तदुक्तं

६ श्रीधरीव्याख्या ।

अनेन सूर्यादिप्रकाशाविषयत्वेन जडत्वशीतोष्णादिदोषप्रसङ्गो निरस्तः ॥ ६ ॥ ननु च त्वदीयं धाम प्राप्ताः सन्तो यदि न निवर्तन्ते तर्हि 'सति संपन्नं न विदुः सति संपन्नमाहे' इत्यादिश्रुतेः सुषुप्तिप्रलयसमये तत्प्राप्तिः सर्वेषामस्तीति को नाम संसारी स्यादित्याशङ्क्य

ममैवांशो जीवलोके जीवभूतः सनातनः ।

मनःषष्ठानीन्द्रियाणि प्रकृतिस्थानि कर्षति ॥ ७ ॥

१ श्रीमच्छांकरभाष्यम् ।

तद्धामगतानां नास्ति निवृत्तिरिति, शृणु तत्र कारणम्—ममैवेति । ममैव परमात्मनोऽंशो भागोऽवयव एकदेश इत्यनर्थान्तरम् । जीवलोके जीवानां लोके संसारे जीवभूतो भोक्ता कर्तेति प्रसिद्धः सनातनः । यथा जलसूर्यकः सूर्यांशो जलनिमित्तापाये सूर्यमेव गत्वा न निवर्तते तथाऽयमप्यंशस्तेनैवात्मना संगच्छत्येवमेव, यथावा घटाद्युपाधिपरिच्छिन्नो घटाद्याकाश आकाशांशः सन्घटादिनिमित्तापाये आकाशं प्राप्य न निवर्तते इत्येवमत उपपन्नमुक्तं यद्गत्वा न निवर्तते इति । ननु

२ आनन्दगिरिव्याख्या ।

परिहरति—शृण्वति । भगवत्प्राप्तेर्विबुध्यन्तत्वाभावः सप्तम्यर्थः । जीवस्य परांशत्वेऽपि कथमुक्तदोषसमाधिरित्याशङ्क्य प्रतिबिम्बपक्षमादाय दृष्टान्तेन प्रत्याचष्टे—यथेति । अवच्छेदपक्षमाश्रित्य दृष्टान्तान्तरेणोक्तदोषसमाधिं दर्शयति—यथा वेति । आक्षेपसमाधिमुपसंहरति—अत इति । परस्य निरवयवत्वात्तदंशत्वं जीवस्यायुक्तमिति

३ नीलकण्ठव्याख्या (चतुर्थरी) ।

यावभासने ज्योतिरन्तरमपेक्षते दीपादिष्वदर्शनादित्याशङ्क्याह त्रिभिः—ममैवेति । यद्यस्मादीश्वरो जगत्स्रष्टा शरीरं अवाप्नोति 'स एष इह प्रविष्ट आनखाग्नेभ्यः' 'तत्सुद्धा तदेवानुप्राविशत्' इत्यादिश्रुतिभ्य ईश्वर एव शरीरधारी तथा यद्यस्माद्धेतोः । अपिशब्दोऽवधारणार्थः । चः समुच्चयार्थः । 'कस्मिन्नहमुत्क्रान्त उत्क्रान्तो भविष्यामि कस्मिन्वा प्रति-

४ मधुसूदनीव्याख्या ।

ज्ञानमात्रेणैव प्राप्तिव्यपदेशात् । यदि ब्रह्मणः प्रतिबिम्बो जीवस्तदा यथा जलप्रतिबिम्बितसूर्यस्य जलापाये बिम्बभूत-सूर्यगमनं ततो नावृत्तिश्च । यदि च बुद्ध्यवच्छिन्नो ब्रह्मभागो जीवस्तदा यथा घटाकाशस्य घटापाये महाकाशं प्रति गमनं ततो नावृत्तिश्च तथा जीवस्याप्युपाध्यपाये निरुपाधिस्वरूपगमनं ततो नावृत्तिश्चेत्युपचारादुच्यते । एकस्वरूपत्वाद्वेदभ्रमस्य चोपाधिनिरुक्त्या निवृत्तेः । सुषुप्तौ त्वज्ञाने स्वरूपेण भावनाकर्मपूर्वप्रज्ञासहितस्यान्तःकरणस्य जीवोपाधेः सूक्ष्मरूपेणावस्थानात्तत एवाज्ञानात्पुनरुद्भवः संभवति । ज्ञानादज्ञाननिवृत्तौ तु कारणाभावात्कुतः कार्योदयः स्यादज्ञानप्रभवत्वाद्दन्तःकरण-दुपाधीनाम् । तस्माज्जीवस्याहं ब्रह्मास्मीति वेदान्तवाक्यजन्यसाक्षात्कारादहं न ब्रह्मेत्यज्ञाननिवृत्तित्वेऽप्युच्यते । निवृत्तस्य चानाद्यज्ञानस्य पुनरुत्थानाभावेन तत्कार्यसंसाराभावेन न निवर्तते इत्युच्यते इति न कोपि विरोधः । जीवस्य तु पारमार्थिकं स्वरूपं ब्रह्मैवेत्यसकृदावेदितम् । तदेतत्सर्वं प्रतिपाद्यत उत्तरेण ग्रन्थेन । तत्र जीवस्य ब्रह्मरूपत्वादज्ञाननिवृत्त्या तत्स्वरूपं प्राप्तस्य ततो न प्रच्युतिरिति प्रतिपाद्यते ममैवांश इति श्लोकार्थेन । सुषुप्तौ तु सर्वकार्यसंस्कारसहिताज्ञानसत्त्वात्ततः पुनः संसारो जीवस्येति मनःषष्ठानीति श्लोकार्थेन प्रतिपाद्यते । तत्तत्सस्य वस्तुतोऽसंसारिणोऽपि मायया संसारं प्राप्तस्य मन्दमति-भिर्देहतादात्म्यं प्रापितस्य देहाद्यतिरेकः प्रतिपाद्यते शरीरमित्यादिना श्लोकार्थेन । श्रोत्रं चक्षुरित्यादिना तु यथायथं स्वस्व-विषयेष्विन्द्रियाणां प्रवर्तकस्य तस्य तेभ्यो व्यतिरेकः प्रतिपाद्यते । एवं देहेन्द्रियादिविलक्षणमुत्क्रान्त्यादिसमये स्वात्मरूपत्वा-त्किमिति सर्वे न पश्यन्तीत्याशङ्क्यां विषयविक्षिप्तचित्तादर्शनयोग्यमपि तं न पश्यन्तीत्युत्तरमुच्यते उत्क्रामन्तमित्यादिना श्लोकेन । तं ज्ञानचक्षुषः पश्यन्तीति विवृतं यतन्तो योगिन इति श्लोकार्थेन । विमूढा नानुपश्यन्तीत्येतद्विवृतं यन्ततोऽपीति श्लोकार्थेनेति पञ्चानां श्लोकानां संगतिः । इदानीमक्षराणि व्याख्यास्यामः । **ममैवांश इति ।** ममैव परमात्मनोऽंशः निरंशस्यापि मायया कल्पितः सूर्यस्येव जले, नभस इव च घटे, मृषाभेदवानंश इवांशो जीवलोके संसारे । स च प्राणधारणोपाधिना जीवभूतः कर्ता भोक्ता संसारीति मृषैव प्रसिद्धिमुपगतः सनातनो नित्यः । उपाधिपरिच्छेदेऽपि वस्तुतः परमात्मस्व-

५ भाष्योत्कर्षदीपिका ।

'सर्वे क्षयान्ता निचयाः पतनान्ताः समुच्छ्रयाः । संयोगा विप्रयोगान्ता मरणान्तं च जीवितम्' इत्याशङ्क्याह—**ममैवेति ।** जीवलोके संसारे जीवभूतो भोक्ता कर्तेति प्रसिद्धः । मम परमात्मन एवांशोऽवयवो नान्यस्य । अतएव सनातनः पुरातनः । एवं च यथा जलसूर्यकः सूर्यांशो जलनिमित्तापाये सूर्यं प्राप्य न निवर्तते, यथावा घटाद्युपाधिपरिच्छिन्नो घटाद्याकाश आकाशांशः सन् घटा-

६ श्रीधरीव्याख्या ।

संसारिणं दर्शयति—**ममेति पञ्चभिः ।** ममैवांशो योऽयमविद्यया जीवभूतः सनातनः सर्वदा संसारित्वेन प्रसिद्धः असौ सुषुप्ति-प्रलययोः प्रकृतौ लीनतया स्थितानि मनः षष्ठं येषां तानीन्द्रियाणि पुनर्जीवलोके संसारे भोगार्थमाकर्षति । एतच्च कर्मेन्द्रियाणां प्राणस्य चोपलक्षणार्थम् । अयं भावः—सत्यं सुषुप्तिप्रलययोरपि मन्दशलात्सर्वस्यापि जीवमात्रस्य मयि लयादस्त्येव मत्प्राप्तिः तथाप्य-

७ अभिनवगुप्ताचार्यव्याख्या ।

द्विद्वेदकत्वात्करणप्रवर्तकत्वात्तदतीतत्वात् ॥ ६ ॥ ममैवांश इति । ब्रह्मण एवायमंश इत्यज्ञानधर्मतया परिपूर्णस्यासंवेदनाच्चेतनतानि-

१ श्रीमच्छांकरभाष्यम् ।

निरवयवस्य परमात्मनः कुतोऽवयव एकदेशोऽश इति । सावयवत्वे च विनाशप्रसङ्गोऽवयव-
विभागात् । नैष दोषोऽविद्याकृतोपाधिपरिच्छिन्न एकदेशोऽश इव कल्पितो यतः । दर्शितश्चायमर्थः
क्षेत्राध्याये विस्तरशः । स च जीवो मदंशकत्वेन कल्पितः कथं संसरत्युत्कामतीति चेत्युच्यते,
मनःषष्ठानीन्द्रियाणि श्रोत्रादीनि प्रकृतिस्थानि स्वस्थाने कर्णशङ्कुल्यादौ प्रकृतौ स्थितानि कर्षत्या-

२ आनन्दगिरिव्याख्या ।

शङ्कते—नन्विति । तस्य निरवयवत्वं साधयति—सावयवत्वे चेति । वस्तुतो निर्देशस्यापि परस्य कल्पनया
जीवोऽंशो भविष्यतीति परिहरति—नैष दोष इति । वस्तुतस्तु जीवस्य नांशत्वं परमात्मना तावन्मात्रतया
दर्शितत्वादित्याह—दर्शितश्चेति । यदि परस्यांशत्वेन कल्पितो जीवो वस्तुतस्तदात्मैव न तर्हि तस्य संसारिव-
मुत्कान्तिर्वेति शङ्कते—कथमिति । जीवस्य संसरणमुत्क्रमणं चोपपादयितुमुपक्रमते—उच्यत इति ॥ ७ ॥

३ नीलकण्ठव्याख्या (चतुर्थी) ।

ष्ठिते प्रतिष्ठास्यामीति स प्राणमसृजत' इति श्रुतेः । प्राणधारणेनोपाधिना ईश्वरएव च उत्कामति । ततो हेतुद्वया-
जीवलोके संसारे यो जीवभूतः प्राणी स सनातनः सर्वदैकरूपोऽहमेवेति वक्तव्ये 'यथाग्नेः क्षुद्रा विस्फुलिङ्गा व्युच्च-
रन्त्येवमेवैतस्मादात्मनः सर्व एत आत्मानो व्युच्चरन्ति' इति वह्निर्विस्फुलिङ्गन्यायेन स ममैवांश इत्यंशशिभावोक्तिः ।
यद्यपि वह्नौ भेदः परिमाणं च स्वगतं न दृश्यते तथापि त्पाधिगतमेव तदुभयं तत्राप्युपचर्यते अयमग्निरस्मादग्ने-
भिन्नः अयमस्य स्फुलिङ्गः अयमस्मादल्प इति । 'एवमस्थूलमनण्वहस्वमदीर्घम्' इति श्रुतेश्चतुर्विधपरिमाणशून्ये
ब्रह्मणि ममैवांश इत्यंशशिभावेन भेदोऽल्पत्वमहत्त्वे चोपचारादौपाधिके ध्येये । तथाच श्रुतिः 'बुद्धेरुणेनात्मगुणेन
चैव ह्याराग्रमात्रो ह्यवरोऽपि दृष्टः' इति 'समः सुषिणा समो मशकेन समो नागेन सम एमिस्त्रिभिलोकैः' इति च ।
तथाच विस्फुलिङ्गो वह्निरिव नतु वल्बंशः, एवं जीवोऽपि ब्रह्मैव नतु ब्रह्मांशः 'ब्रह्मदाशा ब्रह्मदासा ब्रह्मेमे कितवा
उत' इति दाशादिष्वपि पिण्डेषु गोत्वस्यैव कात्वेन एकैकस्मिन् ब्रह्मभावपरिसमाप्तिदर्शनात् । निर्देशोऽंशशिकल्प-
नाया अयोग्यत्वाच्च स एवं जीवभूत ईश्वरो ममैवांश इवांशो रूपभेदो मनः षष्ठं येषु तानि मनसा सह षडिन्द्रि-
याणि प्रकृतिस्थानि इन्द्रियाणां प्रकृतिः स्वभावो विषयप्रावण्यं तत्र स्थितानि । कर्षति सुप्तिप्रलयसमकालेषु संको-

४ मधुसूदनीव्याख्या ।

रूपत्वात् । अतो ज्ञानादज्ञाननिवृत्त्या स्वस्वरूपं ब्रह्म प्राप्य ततो न निवर्तत इति युक्तम् । एवंभूतोऽपि सुषुप्तात्कथमावर्तत
इत्याह—मन इति । मनः षष्ठं येषां तानि श्रोत्रत्वकचक्षूरसनप्राणाख्यानि पञ्चेन्द्रियाणि इन्द्रस्यात्मनो विषयोपलब्धिकरण-
तया लिङ्गानि जाग्रत्स्वप्नभोगजनककर्मक्षये प्रकृतिस्थानि प्रकृतावज्ञाने सूक्ष्मरूपेण स्थितानि पुनर्जाग्रद्भोगजनककर्मोदये
भोगार्थं कर्षति कूर्मोऽज्ञानीव प्रकृतेरज्ञानादाकर्षति विषयग्रहणयोग्यतया विभावयतीत्यर्थः । अतो ज्ञानादनाद्वृत्तावप्यज्ञानादा-

५ भाष्योक्तर्षदीपिका ।

दिनिमित्तापाये आकाशं प्राप्य नावर्तते तद्वर्ज्योऽपि मदंशः मां गत्वा पुनरावृत्तिस्तस्य एवेत्यतो युक्तमेव यद्वत्त्वा न निवर्तत इति ।
तथाचाविद्याकृतोपाधिपरिच्छिन्न एकदेशोऽश इव कल्पितस्तत्त्वज्ञानेनाविद्यापगम उपोर्धनिमित्तभूतस्यापगमात् स्वस्वरूपेणावतिष्ठते
नतु निरवयवस्य मुख्योऽवयवः संभवति सावयवत्वे च विनाशप्रसङ्गोऽनिष्टः स्यात् । यदि परस्यांशत्वेन कल्पितो जीवो वस्तुतः
परमात्मैव तर्हि कथं संसरत्युत्कामति वेल्पपेक्षायामाह—मन इति । मनःषष्ठानि श्रोत्रादीनीन्द्रियाणि प्रकृतिस्थानि स्वस्व-
प्रकृतौ कर्णशङ्कुल्यादौ स्थाने स्थितानि कर्षति आकर्षति यदा इवैशरीराच्छरीरान्तरं प्राप्नोतीत्युत्तरेण संबन्धः । यत्त्वेवंभूतोऽपि
सुषुप्तात्कथमावर्तत इत्यत आह । मनः षष्ठं येषां तानि श्रोत्रादीनि पञ्चेन्द्रियाणि । इन्द्रस्यात्मनो विषयोपलब्धिकरणतया लिङ्गानि
जाग्रत्स्वप्नभोगजनककर्मक्षये प्रकृतिस्थानि प्रकृतावज्ञाने सूक्ष्मरूपेण स्थितानि पुनर्जाग्रद्भोगजनककर्मोदये भोगार्थं कर्षति । कूर्मो-
ऽज्ञानीव प्रकृतेरज्ञानादाकर्षति । विषयग्रहणयोग्यतया विभावयतीत्यर्थः । अतो ज्ञानादनाद्वृत्तावज्ञानादनावृत्तिर्नोपपद्येति भाव इति-
व्याख्यानं ततु बह्व्याहारसापेक्षमुत्तरश्लोकाननुबद्धम् । कस्मिन्काले कर्षतीत्युच्यत इति स्वग्रन्थाननुगुणं चात उपेक्ष्यमेवमन्येषामपि

६ श्रीधरीव्याख्या ।

विद्ययावृत्तस्य सानुशयस्य सप्रकृतिके मयि ल्यो न तु शुद्धे । तदुक्तम्—'अव्यक्ताव्यक्तयः सर्वाः प्रभवन्ति' इत्यादिना । अतश्च पुनः
संसाराय निर्गच्छन्नविद्वान् प्रकृतौ लीनतया स्थितानि श्लोपाधिभूतानीन्द्रियाण्याकर्षति । विदुषां तु शुद्धस्वरूपप्राप्तौ नोपपत्तिरिति ॥ ७ ॥

७ अभिनवगुप्ताचार्यव्याख्या ।

इदंशोऽंशव्युपचरितं पुनर्वस्तुतोऽंशव्युपचरिते । 'प्रदेशोऽपि ब्रह्मणः सावेकूप्यमनतिक्रान्तः' इति श्रुतेः । एषैव चोपचारिकता यथावसरं

शरीरं यदवाप्नोति यच्चाप्युत्क्रामनीश्वरः ।

गृहीत्वैतानि संयाति वायुर्गन्धानिवाशयात् ॥ ८ ॥

श्रोत्रं चक्षुः स्पर्शनं च रसनं घ्राणमेव च ।

अधिष्ठाय मनश्चायं विषयानुपसेवते ॥ ९ ॥

१ श्रीमच्छांकरभाष्यम् ।

कर्षति ॥ ७ ॥ कस्मिन्काले—शरीरमिति । यच्चापि यदा चाप्युत्क्रामतीश्वरो देहादिसंघातस्वामी जीवस्तदा कर्षतीति श्लोकस्य द्वितीयपादोऽर्थवशात्प्राथम्येन संवध्यते । यदा च पूर्वस्माच्छरीराच्छरीरान्तरमाप्नोति तदा गृहीत्वैतानि मनःषष्ठानीन्द्रियाणि संयाति सम्यग्याति गच्छति । किमिवेत्याह वायुः पवनो गन्धानिवाशयात्पुष्पादेः ॥ ८ ॥ कानि पुनस्तानीति—श्रोत्रमिति । श्रोत्रं चक्षुः स्पर्शनं रसनं च घ्राणमेव च मनश्च षष्ठं प्रत्येकमिन्द्रियेण सहाधिष्ठाय देहस्थो विषयाञ्शब्दादीनुप-

२ आनन्दगिरिव्याख्या ।

स्वस्थाने स्थितानामिन्द्रियाणां जीवेनाकर्षणस्य कालं पृच्छति—कस्मिन्निति । जीवस्योत्क्रान्तिर्नेश्वरस्येत्यादाङ्कोश्वर-शब्दार्थमाह—देहादीति । उत्क्रान्त्यनन्तरभाविनी गतिरित्येतदर्थवशादित्युक्तम् । अवशिष्टानि श्लोकाक्षराण्याचष्टे—यदाचेति ॥ ८ ॥ मनःषष्ठानीन्द्रियाण्येव प्रश्नद्वारा विशेषतो दर्शयति—कानीति ॥ ९ ॥ शरीरमित्यादिश्लोके

३ नीलकण्ठव्याख्या (चतुर्थी) ।

चयति ॥ ७ ॥ तथैतान्येव आशयात् स्वलयस्थानात् गृहीत्वा संयाति विषयदेशं प्रतिगच्छति प्रबोधसर्गव्युत्थानकालेषु । तत्र दृष्टान्तः वायुर्गन्धानिवाशयात् । गन्धाशयात्पुष्पात् ॥ ८ ॥ कानि तानि मनःषष्ठानि । तानि गृहीत्वा गत्वा चायं किं करोतीत्यत आह—श्रोत्रमिति । अधिष्ठाय व्यापारवन्ति कृत्वा विषयान् शब्दादीनुपसेवते प्रकाशयति । यथा दीपः स्वस्य वृत्तिलाभाय तैलवर्त्याद्यपेक्षमाणोऽपि स्वविषयावभासने स्वयमेव प्रभुः एवं जीवोऽपि घटाकारत्वलाभाय मनःषष्ठानीन्द्रियाणि सूर्यादींश्चपेक्षते तथापि घटावभासं स्वयमेव करोति नेतराणि इन्द्रियसू-

४ मधुसूदनीव्याख्या ।

वृत्तिर्नानुपपन्नेति भावः ॥ ७ ॥ कस्मिन्काले कर्षतीत्युच्यते—शरीरमिति । यत् यदा उत्क्रामति बहिर्निर्गच्छति ईश्वरो देहेन्द्रियसंघातस्य स्वामी जीवस्तदा यतो देहादुत्क्रामति ततो मनःषष्ठानीन्द्रियाणि कर्षतीति द्वितीयपादस्य प्रथममन्वयः । उत्क्रमणोत्तरभावित्वाद्गमनस्य । न केवलं कर्षत्येव किंतु यत् यदा च पूर्वस्माच्छरीरान्तरमवाप्नोति तदैतानि मनःषष्ठानीन्द्रियाणि गृहीत्वा संयात्यपि सम्यक् पुनरागमनराहित्येन । गच्छत्यपि शरीरे सत्येवेन्द्रियग्रहणे दृष्टान्तः आशयात्कुसुमादेः स्थानाद्गन्धान्गन्धात्मकान्सूक्ष्मानंशान्गृहीत्वा यथा वायुर्याति तद्वत् ॥ ८ ॥ तान्येवेन्द्रियाणि दर्शयन् यदर्थं गृहीत्वा गच्छति तदाह—श्रोत्रमिति । श्रोत्रं चक्षुः स्पर्शनं च रसनं घ्राणमेव च चकारात्कर्मेन्द्रियाणि प्राणं च मनश्च षष्ठमधिष्ठायैव

५ भाष्योत्कर्षदीपिका ।

कुक्कल्पना भाष्यविरुद्धा नोपादेया ॥ ७ ॥ कस्मिन्काले कर्षतीत्यपेक्षायां स्वस्थाने स्थितानां इन्द्रियाणां जीवेनाकर्षणस्य कालमाह—शरीरमिति । ‘पाठक्रमादर्धक्रमो बलीयान्’ इति न्यायेनेश्वरो देहादिसंघातस्वामी जीवो यत् यदाप्युत्क्रामति शरीराद्बहिर्निर्गच्छति तदा मनःषष्ठानीन्द्रियाणि कर्षतीति श्लोकस्य द्वितीयः पादोऽर्थवशात्प्राथम्येन संवध्यते । यदा च पूर्वस्माच्छरीराच्छरीरान्तरमाप्नोति तदा एतानि मनःषष्ठेन्द्रियाणि गृहीत्वा संयाति सम्यगगच्छति । तत्र दृष्टान्तः । आशयात्पुष्पादेः स्थानाद्गन्धान्गृहीत्वा यथा वायुः पवनः संयाति तद्वत् ॥ ८ ॥ कानि पुनस्तानि किमर्थं च तानि गृहीत्वा संयातीति चेत्तत्राह । श्रोत्रं चक्षुः स्पर्शनं च त्वगिन्द्रियं रसनं घ्राणमेव च । चकारात्प्राणादिसमुच्चयः । मनः षष्ठं प्रत्येकमिन्द्रियेण सह अधिष्ठाय देहस्थोऽयं जीवो विषयान् शब्दान्-

६ श्रीधरीव्याख्या ।

तान्याकृष्य किं करोतीत्यत्राह—शरीरमिति । यदा शरीरान्तरं कर्मेवशादवाप्नोति यतश्च शरीरादुत्क्रामति ईश्वरो देहादीनां स्वामी तदा पूर्वस्माच्छरीरादेतानि गृहीत्वा तच्छरीरान्तरं सम्यग्याति । शरीरे सत्यपीन्द्रियग्रहणे दृष्टान्तः । आशयात्स्वस्थानात्कुसुमादेः सकाशात् गन्धान्गन्धवतः सूक्ष्मानंशान्गृहीत्वा यथा वायुर्गच्छति तद्वत् ॥ ८ ॥ तान्येवेन्द्रियाणि दर्शयन् यदर्थं गृहीत्वा गच्छति तदाह—श्रोत्रमिति । श्रोत्रादीनि बाह्येन्द्रियाणि मनश्चान्तःकरणमधिष्ठायान्त्रिल शब्दादीन्विषयानयं जीव उपमुञ्जे ॥ ९ ॥ ननु च

७ अभिनवगुप्ताचार्यव्याख्या ।

योजनीयेति न विप्रतिपत्तव्यम् ॥ ७ ॥ अवाप्नोति गृह्णाति । उत्क्रामति त्यजति । एतैः सह यथा वायुः सर्वगतो विश्रान्तिधाम पार्थिवं प्राप्य ततो गन्धमानीय स्थानान्तरे तत्सहित एव संक्रामति, एवं जीवः पुर्यष्टकेन सह । एवं सुप्तो संहारे चैतः साहित्यस्योक्त्वा स्थिता-वपि स्थानासनममतादिरूपायां विषयग्रहणास्मिकान्यां तत्सहितस्यैवास्य व्यापार इति निश्चीयते ॥ ८ ॥ श्रोत्रमिति । मनइत्यनेनान्तःकरणमुपलक्ष्यते । अतएव शरीरस्थितियोगात्तिष्ठन्तं शरीरान्तरग्रहणायोत्क्रामन्तं विषयान्वा मुञ्जानं मूढा न पश्यन्ति अग्रमुद्धरन्वाह ।

उत्क्रामन्तं स्थितं वापि भुञ्जानं वा गुणान्वितम् ।

विमूढा नानुपश्यन्ति पश्यन्ति ज्ञानचक्षुषः ॥ १० ॥

यतन्तो योगिनश्चैनं पश्यन्त्यात्मन्यवस्थितम् ।

१ श्रीमच्छांकरभाष्यम् ।

सेवते ॥ ९ ॥ एवं देहगतं देहात्—उत्क्रामन्तं परित्यजन्तं देहं पूर्वोपात्तं स्थितं वा देहे तिष्ठन्तं भुञ्जानं वा शब्दादींश्चोपलभमानं गुणान्वितं सुखदुःखमोहाख्यैर्गुणैरन्वितमनुगतं संयुक्तमित्यर्थः । एवंभूतमप्येनमत्यन्तदर्शनगोचरप्राप्तं विमूढा दृष्टादृष्टविषयभोगबलाकृष्टचेतस्तयानेकधा मूढा नानुपश्यन्त्यहो कष्टं वर्तत इत्यनुकोशति च भगवान् । ये तु पुनः प्रमाणजनितज्ञानचक्षुषस्त एनं पश्यन्ति ज्ञानचक्षुषो विविक्तदृष्टय इत्यर्थः ॥ १० ॥ केचित्तु—यतन्तः प्रयत्नं कुर्वन्तो योगिनश्च समाहित-

२ आनन्दगिरिव्याख्या ।

देहादात्मनोऽतिरेकमुक्त्वा श्रोत्रं चक्षुरित्यादौ स्वाभिलषिते विषये यथायथं करणानां प्रवर्तकत्वात्तेभ्योऽतिरिक्तश्चात्मेत्युक्तं तर्हि तमुत्क्रान्त्यादि कुर्वन्तं स्वरूपत्वात्किमिति सर्वे न पश्यन्तीत्याशङ्क्याह—एवमिति । संनिहिततमत्वेन दर्शनयोग्यमपि विषयपरवशादात्मानं सर्वे न पश्यन्तीति भगवतोऽनुकोशं दर्शयति—एवंभूतमिति । तर्हि केषामात्मदर्शनं तदाह—ये तु पुनरिति ॥ १० ॥ ज्ञानचक्षुःशब्देन न्यायानुगृहीतं शास्त्रं ज्ञानसाधनमुक्तं तत्किमिदानीं शास्त्रमात्रेण न्यायानुगृहीतेनात्मानं पश्यन्ति नेत्याह—केचित्त्विति । प्रयत्नः श्रवणमननात्मकः शास्त्रादिप्रमाणैर्ध-

३ नीलकण्ठव्याख्या (चतुर्वेरी) ।

र्यादीनि स्वभास्यत्वाच्चैवर्त्यादिवदित्याशयः ॥ ९ ॥ तमेवंभूतं मनःषष्ठानीन्द्रियाणि प्राणं चाधिष्ठाय तेषामुत्क्रमणेनोत्क्रामन्तं तेषां स्थित्या स्थितं तेषां भोगेन भुञ्जानं तेषां सत्वरजस्तमोगुणयुक्तत्वेन गुणान्वितं घटसूर्यमिव घटाकाशमिव वा घटगमनादिना गमनादिमन्तं स्वतस्तुत्क्रमणादिशून्यमपि विमूढास्तात्त्विकरूपं नानुपश्यन्ति ज्ञानचक्षुषस्तु पश्यन्ति । उपाधेरेवोत्क्रमणादिकं नतूहितस्यात्मन इति जानन्त्येवेत्यर्थः ॥ १० ॥ यतन्तो यत्नशीला योगिनश्च

४ मधुसूदनीव्याख्या ।

आश्रित्यैव विषयान् शब्दादीनयं जीव उपसेवते भुञ्जे ॥ ९ ॥ एवं देहगतं दर्शनयोग्यमपि देहादुत्क्रामन्तं देहान्तरं गच्छन्तं पूर्वस्मात्स्थितं वापि तस्मिन्नेव देहे भुञ्जानं वा विषयान् शब्दादीन् गुणान्वितं सुखदुःखमोहात्मकैर्गुणैरन्वितमेवं सर्वास्ववस्थास्वपि दर्शनयोग्यमप्येनं विमूढा दृष्टादृष्टविषयभोगवासनाकृष्टचेतस्तयात्मानात्मविवेकायोग्या नानुपश्यन्ति अहो कष्टं वर्तत इत्यज्ञानानुकोशति भगवान् । ये तु प्रमाणजनितज्ञानचक्षुषो विवेकिनस्त एव पश्यन्ति ॥ १० ॥ पश्यन्ति ज्ञानचक्षुष इत्येतद्विद्वद्विणीतं—यतन्त इति । आत्मनि स्वबुद्धावस्थितं प्रतिफलितमेनमात्मानं यतन्तो ध्यानादिभिः प्रयतमाना योगिन एव

५ भाष्योत्कर्षदीपिका ।

दीवुपसेवते भुञ्जे ॥ ९ ॥ शरीरमित्यादिश्लोकेन देहाद्यतिरेकमात्मनोऽभिधाय श्रोत्रमित्यादौ श्रोत्रादिप्रवर्तकस्तेभ्यो भिन्न इति तस्य भेद उक्तस्तर्हि तमुत्क्रान्त्यादिकुर्वन्तं देहादिव्यतिरिक्तं स्वस्वरूपं किमिति सर्वे न पश्यन्ति इति चेत्तत्राह—उत्क्रामन्तमिति । एवं देहादुत्क्रामन्तं पूर्वोपात्तं देहं परित्यजन्तं स्थितं देहे तिष्ठन्तं वापि भुञ्जानं शब्दादींश्चोपलभमानं वा गुणान्वितं सुखदुःखमोहसंज्ञकैर्गुणैरनुगतं संयुक्तमेवंभूतमप्येवमत्यन्तदर्शनगोचरतां प्राप्तं विमूढा दृष्टादृष्टविषयभोगबलाकृष्टचेतस्तयानेकधा मूढा मोहिता नाऽपश्यन्त्यहो कष्टं वर्तत इति अनुकोशति भगवान् । तर्ह्यत्मानं के कथं पश्यन्तीति तत्राह । ज्ञानं न्यायानुगृहीतशास्त्रजन्यमात्मदर्शनसाधनं चक्षुर्येषां ते प्रमाणजनितज्ञानचक्षुषो विविक्तदृष्टा एनं सर्वविलक्षणं सर्वाधिष्ठानं सर्वसत्तास्फूर्तिप्रदं पश्यन्ति साक्षात्कुर्वन्ति ॥ १० ॥ न्यायानुगृहीतशास्त्रेऽनिशं श्रवणादिना यत्नं कुर्वतामपि केचित्पश्यन्ति केचिन्नेति तत्र को हेतुरित्यपेक्षायामाह । यतन्तः क्वचिद्यत्नं कुर्वन्तो योगिनश्च समाहितचित्ता एनं प्रकृतमात्मानमात्मनि स्वस्यां बुद्धावस्थितं पश्यन्त्ययमहमस्मीत्युपलभन्ते ।

६ श्रीधरीव्याख्या ।

कार्यकारणसंघातव्यतिरेकेणैवंभूतमात्मानं सर्वेऽपि किं न पश्यन्ति तत्राह—उत्क्रामन्तमिति । उत्क्रामन्तं देहादेहान्तरं गच्छन्तम् । तस्मिन्नेव देहे स्थितं वा विषयान्भुञ्जानं वा गुणान्वितमिन्द्रियादियुक्तं जीवं विमूढा नानुपश्यन्ति नालोकयन्ति । ज्ञानमेव चक्षुर्येषां ते विवेकिनः पश्यन्ति ॥ १० ॥ दुर्ज्ञेयश्चायं यतो विवेकिष्वपि केचिदेव पश्यन्ति केचिन्न पश्यन्तीत्याह—यतन्त इति । यतन्तः

७ अभिनवगुप्ताचार्यव्याख्या ।

प्रबुद्धास्तु सर्वत्रैव बोधरूपमनुसंदधाना जानन्त्येवेल्लुप्तसमाधयस्तेषां यत्नपरत्वात् । अकृतात्मनां तु यत्नोऽपि न फलाय अपरिपक्वभावत्वात् । नहि शरदि सलिलादिसामग्रीसंसर्गोऽपि धान्यबीजान्युप्यमानानि फलसंप्रदेलम् । अतएव सामग्रेव सात्यं न भवति । अन्यदेव किल मधुमाससंभृतजलधरपटलीप्रेरितमन्मसः काचिदेव च सा भूर्यसां शिशिर(वश)विवशीकृतायां रविकरस्पर्शेनैव कान्तिः एवमकृतात्मनां यत्नो न सकलाङ्कपरिपूर्णः कर्तुमायाति । अतएव प्राप्याप्युपायं पारमेश्वरदीक्षादि ये तथाविधक्रोधमोहादिग्रन्थं

यतन्तोऽप्यकृतात्मानो नैनं पश्यन्त्यचेतसः ॥ ११ ॥

यदादित्यगतं तेजो जगद्भासयतेऽखिलम् ।

यच्चन्द्रमसि यच्चाग्नौ तत्तेजो विद्धि मामकम् ॥ १२ ॥

१ श्रीमच्छांकरभाष्यम् ।

चित्ता एनं प्रकृतमात्मानं पश्यन्त्ययमहमस्मीत्युपलभन्त आत्मनि स्वस्यां बुद्ध्याववस्थितं यतन्तोऽपि शास्त्रादिप्रमाणैरकृतात्मानोऽसंस्कृतात्मानस्तपसेन्द्रियजयेन च दुश्चरितादनुपरता अशान्तदर्पात्मानः प्रयत्नं कुर्वन्तो नैनं पश्यन्त्यचेतसोऽविवेकिनः ॥ ११ ॥ यत्पदं सर्वस्यावभासकमप्यश्यादित्यादिकं ज्योतिर्नावभासयते, यत्प्राप्ताश्च मुमुक्षवः पुनः संसाराभिमुखा न निवर्तन्ते, यस्य च पदस्योपाधिभेदमनु विधीयमाना जीवा घटाकाशादय इवाकाशस्यांशास्तस्य पदस्य सर्वात्मत्वं सर्वव्यवहारास्पदत्वं च विवक्षुश्चतुर्भिः श्लोकैर्विभूतिसंक्षेपमाह भगवान्—यदिति । यदादित्यगतमादित्याश्रयं । किं तत् तेजो दीप्तिः प्रकाशो जगद्भासयते प्रकाशयत्यखिलं समस्तं यच्चन्द्रमसि यच्च शशभूति तत्तेजो-

२ आनन्दगिरिव्याख्या ।

तन्तोऽपीति संबन्धः । असंस्कृतात्मत्वं प्रकटयति—तपसेति । दुश्चरितादविरतिफलं कथयति—अशान्तेति । अशुद्धबुद्धीनामविवेकिनां सदपि श्रवणादि न फलवदिति मत्वाह—प्रयत्नमिति ॥ ११ ॥ अनन्तरश्लोकचतुष्टयस्य वृत्तानुवादद्वारा तात्पर्यार्थमाह—यत्पदमिति । जीवात्मत्वेन चिद्रूपत्वमुक्त्वा तदीयचैतन्येनादित्यादीनामवभासकत्वाच्च ब्रह्मणश्चिद्रूपत्वमित्याह—यदादित्येति । चिद्रूपस्यैव ब्रह्मणः सर्वात्मकत्वप्रतिपादकत्वेन श्लोकं व्याचष्टे—यदित्यादिना । आदित्यादौ तत्र तत्र स्थितं ब्रह्मचैतन्यज्योतिः सर्वावभासकमित्यर्थः । ब्रह्मणः सर्वज्ञत्वेन चिद्रूपत्व-

३ नीलकण्ठव्याख्या (चतुर्थरी) ।

एनं आत्मनि बुद्ध्याववस्थितं विभुमुक्त्वात्यादिहीनमसङ्गं पश्यन्ति । यतन्तोऽपि अकृतात्मानः ये यज्ञादिभिरशोधितचित्ताः एनं न पश्यन्ति । यतः अचेतसोऽनिर्जितचित्ताः । पाषाणतुल्या इत्यर्थः ॥ ११ ॥ कथं तर्हि सूर्यादीनामपि भासकत्वं लोके दृश्यते तदपि मदोवेशादेवेत्याह—यदादित्येति । अत्राप्यादित्यादिपदैः करणाधिष्ठान्यो देवतास्तदधिष्ठेयानि करणानि च तत्रैवैव गृह्यन्ते । यदादित्यादिषु बाह्यकरणधिष्ठातृषु तत्तदधिष्ठेयेषु बाह्यकरणेषु च गतं विद्यमानं तेजो

४ मधुसूदनीव्याख्या ।

पश्यन्ति । चोऽवधारणे । यतमाना अप्यकृतात्मानो यज्ञादिभिरशोधितान्तःकरणा अतएवाचेतसो विवेकशून्या नैनं पश्यन्तीति मूढा नानुपश्यन्तीत्येतद्विवरणम् ॥ ११ ॥ इदानीं यत्पदं सर्वावभासनक्षमा अप्यादित्यादयो भासयितुं न क्षमन्ते यत्प्राप्ताश्च मुमुक्षवो न पुनः संसाराय प्रवर्तन्ते यस्य च पदस्योपाधिभेदमनुविधीयमाना जीवा घटाकाशादय इवाकाशस्य कल्पितांशा मृषैव संसारमनुभवन्ति तस्य पदस्य सर्वात्मत्वसर्वव्यवहारास्पदत्वप्रदर्शनेन ब्रह्मणो हि प्रतिष्ठाहमिति प्रागुक्तं विवरीतुं चतुर्भिः श्लोकैरात्मनो विभूतिसंक्षेपमाह भगवान्—यदादित्यगतमित्यादिना । ‘न तत्र सूर्यो भाति न चन्द्रतारकं नेमा विशुतो भाति कुतोऽयमग्निः’ इति श्रुत्यर्थं प्राग्व्याख्यातं न तद्भासयते सूर्य इत्यादिना ‘तमेव भान्तमनु भाति सर्वं तस्य भासा सर्वमिदं

५ भाष्योत्कर्षदीपिका ।

यतन्तोऽपि शास्त्रादिप्रमाणैर्यत्नं कुर्वन्तोऽप्यकृतात्मानस्तपसेन्द्रियजयेन च दुश्चरितादनुपरता अशुद्धान्तःकरणा अचेतसोऽविवेकिन एवमात्मानमुक्तविशेषणं न पश्यन्ति यत्तत्साम्येयात्मदर्शने तददर्शने च चित्तशुद्धेस्तदशुद्धेश्च हेतुत्वमिति भावः ॥ ११ ॥ यत्पदं सर्वावभासकमादित्यादिकं ज्योतिर्नावभासयते, यत्प्राप्ताश्च मुमुक्षवः पुनः संसाराभिमुखा न निवर्तन्ते, यस्य च पदस्योपाधिभेदमनुविधीयमाना जीवा घटाकाशादयो यथाकाशस्यांशास्तथांशा इवांशा बुद्ध्यादितादात्म्याप्यासेन मृषैवोक्त्वात्यादिकं प्राप्नुवन्तीति न तद्भासयते सूर्य इत्यादिनोक्तमिदानीं तस्य पदस्य सर्वात्मत्वं सर्वव्यवहारास्पदत्वं विवक्षुश्चतुर्भिः श्लोकैर्विभूतिसंक्षेपमाह—यदिति । यदादित्यगतं सूर्याश्रयं तेजो दीप्तिः प्रकाशः अखिलं सर्वं जगद्भासयते प्रकाशयति यत्समास्तावभासकं चन्द्रमसि तेजो वर्तते यच्चाग्नौ तत्तेजो

६ श्रीधरीव्याख्या ।

ध्यानादिभिः प्रयतमाना योगिनः केचिदेनमात्मानं आत्मनि देहेऽस्थितं विविक्तं पश्यन्ति । शास्त्राभ्यासादिभिः प्रयत्नं कुर्वाणा अपि अकृतात्मानोऽविशुद्धचित्ताः अतएवाचेतसो मन्दमतय एनं न पश्यन्ति ॥ ११ ॥ तदेवं ‘न तद्भासयते सूर्यः’ इत्यादिना पारमेश्वरं परं भगोक्तं, तत्प्राप्तानां चापुनरावृत्तिरुक्ता, तत्र च संसारिणोऽभावमाशङ्क्य संसारिस्वरूपं देहादित्यतिरिक्तं दर्शितम्, इदानीं तदेव पारमेश्वरं रूपमनन्तशक्तित्वेन निरूपयति—यदेत्यादिचतुर्भिः । आदित्यादिषु स्थितं यदनेकप्रकारं तेजो विश्वं प्रकाशयति तत्सर्वं

७ अभिनवगुप्ताचार्यव्याख्या ।

दर्शनगर्भीकृतान्तर्दृष्टस्तेषुपाय एव साकल्यं न भजतीति मन्तव्यम् । तदुक्तम् ‘क्रोधादौ दृश्यमाने हि दीक्षितोऽपि न युक्तिभाक्’ इति ॥ ९ ॥ १० ॥ ११ ॥ यदादित्येति । अर्कादितेजस्वरूपतया दशमाध्यायसूचितसृष्टिस्थितिसंहारप्रकटीकरणे श्रीगुरुवस्ताडुः । भूतपञ्च-

गामाविश्य च भूतानि धारयाम्यहमोजसा ।

पुष्णामि चौषधीः सर्वाः सोमो भूत्वा रसात्मकः ॥ १३ ॥

१ श्रीमच्छांकरभाष्यम् ।

ऽवभासकं वर्तते यच्चाग्नौ हुतवहे तत्तेजो विद्धि विजानीहि मामकं मदीयं मम विष्णोस्तज्ज्योतिः । अथवा यदादित्यगतं तेजश्चैतन्यात्मकं ज्योतिर्यच्चन्द्रमसि यच्चाग्नौ तत्तेजो विद्धि मामकं मदीयं मम विष्णोस्तज्ज्योतिः । ननु स्थावरेषु जङ्गमेषु च तत्समानं चैतन्यात्मकं ज्योतिस्तत्र कथमिदं विशेषणं यदादित्यगतमित्यादि । नैष दोषः सत्त्वाधिक्यादाधिक्योपपत्तेः । आदित्यादिषु हि सत्त्वमत्यन्त-प्रकाशमत्यन्तभास्वरमतस्तत्रैवाविस्तरं ज्योतिरिति तद्विशिष्यते, ननु तत्रैव तदधिकमिति । यथा हि लोके तुल्येऽपि मुखसंस्थाने न काष्ठकुड्यादौ मुखमाविर्भवत्यादर्शादौ तु स्वच्छे स्वच्छतरे तार-तम्येनाविर्भवति तद्वत् ॥ १२ ॥ किंच—गामिति । गां पृथिवीमाविश्य प्रविश्य धारयामि भूतानि जगदहमोजसा बलेन यद्वलं कामरागविवर्जितमैश्वरं जगद्विधारणाय पृथिव्यां प्रविष्टं येन गुर्वी

२ आनन्दगिरिव्याख्या ।

मत्र विवक्षितमिति व्याख्यानतरमाह—अथवेति । चैतन्यज्योतिषः सर्वत्राविशेषादादित्यादिगतविशेषणमयुक्तमिति शङ्कते—नन्विति । सर्वत्र सत्त्वेऽपि क्वचिदेवाभिव्यक्तिविशेषाद्विशेषणमिति परिहरति—नैष दोष इति । तदेव प्रपञ्चयति—आदित्यादिष्विति । सर्वत्र चैतन्यज्योतिषस्तुल्यत्वेऽपि क्वचिदेवाभिव्यक्त्या विशेषणोपपत्तिं दृष्टान्तेन स्पष्टयति—यथाहीति ॥ १२ ॥ इतश्च सर्वात्मत्वं प्रकृतपदस्य युक्तमित्याह—किंचेति । ईश्वरो हि पृथिवीदेवतारूपेण पृथिवीं प्रविश्य भूतशब्दितं जगदैश्वरेणैव बलेन बिभर्ति । ततो गुर्वपि पृथिवी विदीर्य नाधो निपततीत्यत्र

३ नीलकण्ठव्याख्या (चतुर्थी) ।

विषयप्रकाशनसामर्थ्यं सर्वं जगद्भासयते तत्तेजो मामकं मदीयं विद्धि । 'येन सूर्यस्तपति तेजसेद्धः' 'येन चक्षुषि पश्यन्ति' त्यादिश्रुतिभ्यः । एवं मनश्चन्द्रमसोर्यान्तरप्रपञ्चप्रकाशनसामर्थ्यं तदपि मामकमेव तथा यद्वागभ्योरव्याकृतादिविषयप्रकाशनसामर्थ्यं तदपि मामकमेवेत्यर्थः । अक्षरयोजना स्पष्टा ॥ १२ ॥ न केवलमादिगतप्रकाशनसामर्थ्यं मामकमपि तु पृथिव्यादिगतं भूतधारणव्यापनसामर्थ्यमपि मदीयमेवेत्याह—गामिति । गां पृथिवीमाविश्य तां पृथिवीं दृढां कृत्वा भूतान्यहमेव धारयामि ओजसा बलेन । अन्यथा पृथिवी सिकतामुष्टिवद्विशरीर्यते । तथाच मन्त्रवर्णः 'येन

४ मधुसूदनीव्याख्या ।

विभाति' इति श्रुत्यर्थमनेन व्याख्यायते । यदादित्यगतं तेजश्चैतन्यात्मकं ज्योतिर्यच्चन्द्रमसि यच्चाग्नौ स्थितं तेजो जगदखिल-मवभासयते तत्तेजो मामकं मदीयं विद्धि । यद्यपि स्थावरजङ्गमेषु समानं चैतन्यात्मकं ज्योतिस्तथापि सत्त्वोत्कर्षेणादित्यादी-नामुत्कर्षात्तत्रैवाविस्तरं चैतन्यज्योतिरिति तैर्विशिष्यते यदादित्यगतमित्यादि । यथा तुल्येऽपि मुखसंनिधाने काष्ठकुड्यादौ न मुखमाविर्भवति आदर्शादौ स्वच्छे स्वच्छतरे च तारतम्येनाविर्भवति तद्वद्यदादित्यगतं तेज इत्युक्त्वा पुनस्तत्तेजो विद्धि माम-कमिति तेजोग्रहणात् यदादित्यादिगतं तेजः प्रकाशः परप्रकाशसमर्थं सितभास्वररूपं जगदखिलं रूपवद्वस्त्ववभासयते एव यच्चन्द्रमसि यच्चाग्नौ जगदवभासकं तेजस्तन्मामकं विद्धीति कथनाय द्वितीयोऽप्यर्थो द्रष्टव्यः अन्यथा तन्मामकं विद्धीत्येता वद्व्यात्तेजोग्रहणमन्तरेणैवेति भावः ॥ १२ ॥ किंच गां पृथिवीं पृथिवीदेवतारूपेणाविश्य ओजसा निजेन बलेन पृथिवीं धूलिमुष्टितुल्यां दृढीकृत्य भूतानि पृथिव्याधेयानि वस्तून्ग्रहमेव धारयामि । अन्यथा पृथिवी सिकतामुष्टिवद्विशरीर्येताधो निमज्जेद्वा

५ भाष्योत्कर्षदीपिका ।

मामकं मदीयं विद्धि जानीहि । यद्वा ब्रह्मणः सर्वज्ञत्वेन चिद्रूपत्वमत्र विवक्षितम् । तथाचायमर्थः । यदादित्यगतं तेजश्चैतन्यात्मकं ज्योतिः यच्चन्द्रमसि यच्चाग्नौ वर्तते तत्तेजो मामकं विद्धि । ननु चैतन्यज्योतिषः सर्वत्राविशेषात्कथमिदं विशेषणं यदादित्य गतमित्यादि । नैष दोषः । चैतन्यज्योतिषः सर्वत्र तुल्यत्वेऽपि क्वचिदेव सत्त्वाधिक्यप्रयुक्ताभिव्यक्त्या विशेषणोपपत्तेः । यथा लोके तुल्येऽपि मुखसंस्थानेन काष्ठकुड्यादौ मुखमाविर्भवति आदर्शादौ तु स्वच्छे स्वच्छतरे स्वच्छतमे च तारतम्येनाविर्भवतीति तद्वत् ॥ १२ ॥ किंच यद्वलं कामरागविवर्जितमैश्वरं जगद्विधारणाय पृथिव्यामाविष्टं येन गुर्वी पृथ्वी नाधः पतति नापि सिकता मुष्टिवज्जलोपरिस्थितापि विशरीर्यते । तथाच मन्त्रवर्णः 'येन द्यौरुमा पृथिवी च दृढा' इति 'स दाधार पृथिवी' इति च, तेनोजस

६ श्रीधरीव्याख्या ।

तेजो मदीयमेव जानीहि ॥ १२ ॥ किंच—गामाविश्येति । गां पृथ्वीमोजसा बलेनाधिष्ठाय अहमेव चराचराणि भूतानि धारयामि

७ अभिनवगुप्ताचार्यव्याख्या ।

कस्य समसव्यस्ततया यद्वहोकारकत्वं तद्भगवत्तत्त्वं माहेश्वर्यमित्येतदनेन । तथाहि रवितेजसः प्रकाशकत्वं धारकत्वं च तेजोधाराद्वह तादात्म्यात् । तदेतदुक्तं यदादित्यगतमिति ॥ १२ ॥ गामाविश्येति चाध्वंयुनेन । चाध्वं तेजः प्रकाशकं पोषकं च धरा जलतेजोयोगात् । तदु

अहं वैश्वानरो भूत्वा प्राणिनां देहमाश्रितः । प्राणापानसमायुक्तः पचाम्यन्नं चतुर्विधम् ॥ १४ ॥

१ श्रीमच्छंकरभाष्यम् ।

पृथिवी नाधः पतति न विदीर्यते च । तथाच मन्त्रवर्णः 'येन द्यौरग्रा पृथिवी च दृढा' इति 'स दाधार पृथिवीम्' इत्यादिश्च । अतो गामाविश्य च भूतानि चराचराणि धारयामीति युक्तमुक्तम् । किंच पृथिव्यां जाता ओषधीः सर्वा व्रीहियवाद्याः पुष्पाणि पुष्टिमती रसस्वादुमतीश्च करोमि सोमो भूत्वा रसात्मकः सोमः सर्वरसात्मको रसस्वभावः सर्वरसानामाकरः सोमः । स हि सर्वा ओषधीः स्वात्परसानुप्रवेशेन पुष्पाणि ॥ १३ ॥ किंच—अहमिति । अहमेव वैश्वानर उदरस्थोऽग्निर्भूत्वा 'अयमग्निर्वैश्वानरो योऽयमन्तः पुरुषे येनेदमन्नं पच्यते' इत्यादिश्रुतेर्वैश्वानरः सन्प्राणिनां प्राणवतां देहमाश्रितः प्रविष्टः प्राणापानसमायुक्तः प्राणापानाभ्यां समायुक्तः संयुक्तः पचामि पक्तिं करोमि

२ आनन्दगिरिव्याख्या ।

प्रमाणमाह—तथाचेति । परस्यैव हिरण्यगर्भात्मनावस्थानाच्च मन्त्रयोरन्यपरतेति भावः । देवतात्मना द्यावापृथिव्योरुग्रत्वमुद्धरणत्वसामर्थ्यं तथापीश्वरायत्तमेव स्वरूपधारणं तदपेक्षया दुर्बलत्वादिति द्रष्टव्यम् । ईश्वरस्य सर्वात्मत्वे हेत्वन्तरमाह—किंचेति । रसात्मकसोमरूपतापत्तावपि कथमोषधीरीश्वरः सर्वाः पुष्पातीत्याशङ्क्याह—सर्वेति ॥ १३ ॥ भगवतः सर्वात्मत्वे हेत्वन्तरमाह—किंचेति । अहमेवेत्यहंशब्देन परो लक्ष्यते, भूत्वा पचामीति संबन्धः । परस्यैव जाठरात्मना स्थितौ श्रुतिं प्रमाणयति—अयमिति । बाह्यं भौममग्निं व्यावर्तयति—योऽयमिति । देहान्तरारम्भकं तृतीयं भूतं व्यवच्छिन्नति—येनेति । जाठरात्मना परः स्थितश्चेत्तस्य देहाश्रितत्वं सिद्धमिति न पृथग्वक्तव्यमित्याशङ्क्य 'पुरुषविधं पुरुषेऽन्तः प्रतिष्ठितं वेद' इति श्रुतिमाश्रित्याह—प्रविष्ट इति । परस्य

३ नीलकण्ठव्याख्या (चतुर्थरी) ।

द्यौरग्रा पृथिवी च दृढा' इति । 'स दाधार पृथिवी' इति । च तथाहमेव सोमो रसात्मको जलात्मकः 'रसो जलं रसो हर्षः' इत्यनेकार्थमञ्जरी । जलमयो भूत्वा सर्वा ओषधीः पुष्पाणि च रसवतीः पुष्टाश्च करोमि । सोमो हि स्वात्परसानुप्रवेशेन सर्वा ओषधीः पुष्पातीति प्रसिद्धम् ॥ १३ ॥ अहं वैश्वानरसंज्ञ उदरस्थोऽग्निर्भूत्वा प्राणिनां सर्वेषां देहमाश्रितः सन् प्राणापानाभ्यां वायुभ्यां समायुक्तः समुद्दीपितश्चतुर्विधमन्नमदनीयं भक्ष्यं दन्तव्यापारपेक्षमपूपादि ।

४ मधुसूदनीव्याख्या ।

'येन द्यौरग्रा पृथिवी च दृढा' इति मन्त्रवर्णात् 'स दाधार पृथिवी' इति च हिरण्यगर्भावापन्नं भगवन्तमेवाह । किंच रसात्मकः सर्वरसस्वभावः सोमो भूत्वा ओषधीः सर्वा व्रीहियवाद्याः पृथिव्यां जाता अहमेव पुष्पाणि पुष्टिमतीः स्वादुमतीश्च करोमि ॥ १३ ॥ अहमिति । किंचाहमीश्वर एव वैश्वानरो जाठराग्निर्भूत्वा 'अयमग्निर्वैश्वानरो योऽयमन्तः पुरुषे येनेदमन्नं पच्यते' इत्यादिश्रुतिप्रतिपादितः सन् प्राणिनां सर्वेषां देहमाश्रितोऽन्तःप्रविष्टः प्राणापानाभ्यां तदुद्दीपकाभ्यां संयुक्तः संयुक्षितः सन् पचामि पक्तिं नयामि । प्राणिभिर्भुक्तमन्नं चतुर्विधं भक्ष्यं भोज्यं लेह्यं चोष्यं चेति । तत्र यदन्तैरवखण्ड्यावखण्ड्य भक्ष्यतेऽपूपादि तद्भक्ष्यं चर्व्यमिति चोच्यते । यत्तु केवलं जिह्वया विलोच्य निर्गीर्यते सूपौदनादि तद्भोज्यम् । यत्तु जिह्वायां निक्षिप्य रसास्वादितं निर्गीर्यते किंच द्रवीभूतगुडरसालशिखरिण्यादि तल्लेह्यम् । यत्तु दन्तैर्निष्पीड्य रसांशं निर्गी-

५ भाष्योत्कर्षदीपिका ।

बलेन गां पृथिवीमाविश्य प्रविश्य भूतानि चराचराणि धारयामि । किंच रसात्मकः सर्वरसस्वभावः सोमो भूत्वा स्वात्परसावेशेन पृथिव्यां जाता ओषधीः सर्वा व्रीहियवाद्याः पुष्पाणि पुष्टिमती रसस्वादुमतीश्च करोमि ॥ १३ ॥ किंचाहं परमात्मा वैश्वानर उदरस्थोऽग्निर्भूत्वा प्राणिनां प्राणवतां देहमाश्रितः शरीरं प्रविष्टः प्राणापानाभ्यामुद्दीपकाभ्यां समायुक्तः भोज्यं भक्ष्यं चोष्यं लेह्यं चेति चतुर्विधमन्नं पचामि पक्तिं करोमि । तत्र यत्पापसादि केवलं जिह्वया विलोच्य निर्गीर्यते तद्भोज्यम् । यत्त्वपूपादि दन्तैरवखण्ड्यावखण्ड्य भक्ष्यते तद्भक्ष्यम् । यत्त्विक्षुदण्डादि दंष्ट्राभिर्निष्पीड्य सारांशं निर्गीर्यावशिष्टं त्यज्यते तच्चोष्यम् । यद्रवीभूतं शुजादि जिह्वायां निक्षिप्य रसास्वादितं निर्गीर्यते तल्लेह्यम् । तथाच श्रुतिः 'अयमग्निर्वैश्वानरो योऽयमन्तः पुरुषे येनेदमन्नं पच्यते' इत्याद्या ।

६ श्रीधरीव्याख्या ।

अहमेव रसमयः सोमो भूत्वा व्रीह्याद्यौषधीः सर्वाः संवर्धयामि ॥ १३ ॥ किंच—अहमिति । वैश्वानरो जाठरो भूत्वा प्राणिनां देहस्यान्तः प्रविश्य प्राणापानाभ्यां तदुद्दीपकाभ्यां सहितः प्राणिभिर्भुक्तं भक्ष्यं भोज्यं लेह्यं चोष्यं चेति चतुर्विधमन्नं पचामि । तत्र यदन्तैरवखण्ड्या-

७ अभिनवगुप्तार्थव्याख्या ।

यस्मिन्मसीलमेन भागेन पुष्पाणीति चार्थश्चोकेन । बाह्यं तु तेजः प्रकाशनपोषणदहनस्वेदनपचनात्मकं पृथिव्यस्यैवोवायुयोगात्तदेवेहोक्तं

**सर्वस्य चाहं हृदि संनिविष्टो मत्तः स्मृतिर्ज्ञानमपोहनं च ।
वेदैश्च सर्वैरहमेव वेद्यो वेदान्तकृद्वेदेव चाहम् ॥ १५ ॥**

१ श्रीमच्छांकरभाष्यम् ।

चतुर्विधं चतुःप्रकारमन्नमशनं भोज्यं भक्ष्यं चोष्यं लेह्यं च भोक्ता वैश्वानरोऽग्निर्भोज्यमन्नं सोम-
स्तदेतदुभयमग्नीषोमौ सर्वमिति पश्यतोऽन्नदोषलेपो न भवति ॥ १४ ॥ किंच—सर्वेति । सर्वस्य
प्राणिजातस्याहमात्मा सन्दृदि बुद्धौ संनिविष्टोऽतो मत्त आत्मनः सर्वप्राणिनां स्मृतिर्ज्ञानं तद-
पोहनं च । येषां पुण्यकर्मिणां च पुण्यकर्मानुरोधेन ज्ञानस्मृती भवतस्तथा पापकर्मिणां पापकर्मानु-

२ आनन्दगिरिव्याख्या ।

जाठरात्मनोऽन्नपाके सहकारिकारणमाह—प्राणेति । संयुक्तत्वं संयुक्षितत्वम् । अन्नस्य चतुर्विधं प्रकटयति—भोज्य-
मिति । भोक्तरि वैश्वानरदृष्टिर्भोज्ये सोमदृष्टिरेवं भोक्तृभोज्यरूपं सर्वं जगदग्नीषोमात्मना भुक्तिकाले ध्यायतो
भोक्तुरन्नकृतो दोषो नेति प्रासङ्गिकं सफलं ध्यानं दर्शयति—भोक्तेति ॥ १४ ॥ इतश्च सर्वात्मत्वेन सर्वव्यवहारास्पद-
त्वमीश्वरस्येत्याह—किंचेति । प्राणिजातं ब्रह्मादिपुत्तिकान्तम् । आत्मतया बुद्धौ संनिविष्टत्वं तदुणदोषाणामशेषेण
द्रष्टृत्वम् । अतो बुद्धिमध्यस्थस्य गुणदोषद्रष्टृवादिति यावत् । मत्तः सर्वकर्माध्यक्षाजगदन्नसूत्रधारादित्यर्थः । प्राणिनां
स्मृतिज्ञानयोस्तदुपायस्य च भगवदधीनत्वं भगवतो वैषम्यं स्यादित्याशङ्क्याह—येषामिति । स्मृतिर्जन्मान्तरा-
दावनुभूतस्य परामर्शः । देशकालस्वभावविप्रकृष्टस्यापि ज्ञानमनुभवः । धर्माधर्माभ्यां विचित्रं कुर्वतो नेश्वरस्य

३ नीलकण्ठव्याख्या (चतुर्थरी) ।

भोज्यं तदनपेक्षं पायसादि । लेह्यं गुडशर्करादि । चोष्यं निश्चोष्यं त्यज्यमानमिक्षुदण्डादि । एतेन सर्वत्र सर्वा
शक्तिर्या दृश्यते सा मदीयैवेति भावः । तदेवं भोक्ता वैश्वानरोऽग्निर्भोज्यमन्नं सोमस्तदेतदुभयमग्नीषोमौ सर्वमिति
पश्यतोऽन्नदोषलेपो न भवतीत्यपि द्रष्टव्यम् ॥ १४ ॥ किंच सर्वस्य प्राणिजातस्याहं हृदि संनिविष्ट आत्मेत्यर्थः ।
अतो मत्त आत्मनस्तेषां स्मृतिर्ज्ञानं च पुण्यवताम् । पापिनां तु तयोरपोहनं विस्मरणमज्ञानं च भवति । तथाच

४ मधुसूदनीव्याख्या ।

यौवशिष्टं त्यज्यते यथेक्षुदण्डादि तच्चोष्यमिति भेदः । भोक्ता यः सोऽग्निर्वैश्वानरो यद्भोज्यमन्नं स सोमस्तदेतदुभयमग्नीषोमौ
सर्वमिति ध्यायतोऽन्नदोषलेपो न भवतीत्यपि द्रष्टव्यम् ॥ १४ ॥ **सर्वस्य चेति** । किंच सर्वस्य ब्रह्मादिस्थावरान्तस्य प्राणि-
जातस्याहमात्मा सन् हृदि बुद्धौ संनिविष्टः 'स एष इह प्रविष्टः' इति श्रुतेः 'अनेन जीवेनात्मनानुप्रविश्य नामरूपे व्याकर-
वाणि' इति च । अतो मत्त आत्मन एव हेतोः प्राणिजातस्य यथानुरूपं स्मृतिरेतज्जन्मनि पूर्वानुभूतार्थविषया वृत्तियोगिनां च
जन्मान्तरानुभूतार्थविषयापि । तथा मत्त एव ज्ञानं विषयेन्द्रियसंयोगजं भवति । योगिनां च देशकालविप्रकृष्टविषयमप्येवं
कामक्रोधशोकदिव्याकुलचेतसामपोहनं च स्मृतिज्ञानयोरुपायश्च मत्त एव भवति । एवं स्वस्य जीवरूपतामुक्त्वा ब्रह्मरूप-
तामाह । वेदैश्च सर्वैर्न्द्रियादिदेवताप्रकाशकैरप्यहमेव वेद्यः सर्वात्मत्वात् । 'इन्द्रं मित्रं वरुणमग्निमाहुरथो दिव्यः स सुपर्णो

५ भाष्योत्कर्षदीपिका ।

भोक्ता वैश्वानरोऽग्निरेभौज्यमन्नं सोमशब्देनोदितम् । एवं भोक्तृभोज्यरूपं सर्वं जगदग्नीषोमात्मना भुक्तिकाले ध्यायतो भोक्तुरन्नकृतो
दोषो न भवतीति प्रासङ्गिकं सफलं ध्यानं द्रष्टव्यम् ॥ १४ ॥ एवं तत्पदस्य सर्वात्मत्वं सर्वव्यवहारास्पदत्वं विवक्षुर्विभूतिवर्णनसुप-
संहरन्संकोचं परित्यजति—**सर्वस्येति** । सर्वस्य ब्रह्मादिस्थावरान्तस्य प्राणिजातस्य हृदि संनिविष्टः जीवात्मनान्तर्गमितया च । बुद्धौ
सन्निविष्टत्वं बुद्धितादात्म्यापन्नत्वं तदुणदोषाणामशेषेण द्रष्टृत्वं च । 'अनेन जीवेनात्मनाऽनुप्रविश्य नामरूपे व्याकरवाणि' । 'यो विज्ञाने
तिष्ठन् विज्ञानमन्तरः' इत्यादिश्रुतेरतो बुद्धौ चिदाभासरूपेण स्थितत्वात् । तन्मध्यस्थगुणदोषद्रष्टृत्वाच्च । मत्त आत्मन सर्वप्राणिनां
स्मृतिर्जन्मान्तरादावनुभूतस्य परामर्शः । देशकालस्वभावविप्रकृष्टस्याप्यनुभवो ज्ञानं तदपोहनं च । यथा पुण्यकर्मणां पुण्यकर्मादुरोधेन
ज्ञानस्मृती भवतः, तथा पापकर्मणां पापकर्मादुरूपेण स्मृतिज्ञानयोरपोहनमपगमनं च । तत्सर्वं कर्माध्यक्षान्मत्त एव भवतीत्यर्थः ।

६ श्रीधरीव्याख्या ।

वखण्ड्य भक्ष्यतेऽपूपादि तद्भक्ष्यम् । यत्तु केवलं जिह्वायां विलोड्य निगीर्यते पायसादि तद्भोज्यम् । यत्तु जिह्वायां निक्षिप्य रसास्वादेन
क्रमशो निगीर्यते द्रवीभूतं गुडादि तल्लेह्यम् । यत्तु दंष्ट्रादिभिर्निष्पीड्य रसांशं निगीर्योवशिष्टं त्यज्यत इक्षुदण्डादि तच्चोष्यमिति
चतुर्विधभेदः ॥ १४ ॥ किंच—**सर्वस्येति** । सर्वस्य प्राणिजातस्य हृदि सम्यगन्तर्गमीरूपेण प्रविष्टोऽहम् । अतश्च मत्त एव हेतोः

७ अभिनवगुप्ताचार्यव्याख्या ।

यन्नाम्नाविखनेन, अहं वैश्वानर इति श्लोकेन च । नभस्तु बोधावकाशरूपतया सर्वगतमेव ॥ १३ ॥ १४ ॥ अतएव बोध्यरूपत्वमुक्त्वा
तद्बोध्यस्वरूपपृष्टपतितस्यातद्व्यबोधस्वभावमात्मानं परस्वभावं परमेश्वरस्वरूपं सर्वज्ञानस्वरूपं सर्वकर्तारं दर्शयितुमाह—**सर्वस्येति** । सर्वस्य
वेद्यस्य यथस्समाहरणस्वतन्त्रबोधस्वभावं तत्राहमिति यो विमर्शस्तत्पदापूर्वाभासनामयं ज्ञानं विश्वमहासुष्टिरूपमयं घटद्येवेति

द्वाविमौ पुरुषौ लोके क्षरश्चाक्षर एव च ।

क्षरः सर्वाणि भूतानि कूटस्थोऽक्षर उच्यते ॥ १६ ॥

१ श्रीमच्छांकरभाष्यम् ।

रूपेण स्मृतिज्ञानयोरपोहनं चापायनमपगमनं च । वेदैश्च सर्वैर्गृहमेव परमात्मा वेद्यो वेदितव्यो वेदान्तकृद्वेदान्तार्थसंप्रदायकृदित्यर्थः । वेदविद्वेदार्थविदेव चाहम् ॥ १५ ॥ भगवत ईश्वरस्य नारायणाख्यस्य विभूतिसंक्षेप उक्तो विशिष्टोपाधिकृतो यदादित्यगतं तेज इत्यादिना, अथाधुना तस्यैव क्षराक्षरोपाधिप्रविभक्ततया निरुपाधिकस्य केवलस्य स्वरूपनिर्दिष्टारायिण्योत्तरश्लोका आरभ्यन्ते । तत्र सर्वमेवातीतानागतानन्तराध्यायार्थजातं त्रिधा राशीकृत्याह—द्वाविमाविति । द्वाविमौ पृथग्राशीकृतौ पुरुषावित्युच्येते लोके संसारे । क्षरश्च क्षरतीति क्षरो विनाश्येको राशिरपरः पुरुषो-

२ आनन्दगिरिव्याख्या ।

वैषम्यमिति भावः । वेदवेद्यं परं ब्रह्म भगवतोऽन्यदिति शङ्कां वारयति—वेदैरिति । वेदान्तानां पौरुषेयत्वं परिहरति—वेदेति । तदर्थसंप्रदायप्रवर्तकत्वार्थं तदर्थयाथातथ्यज्ञानवत्त्वमाह—वेदार्थेति ॥ १५ ॥ उत्तरश्लोकानां तात्पर्यं वक्तुं वृत्तं कीर्तयति—भगवत इति । विशिष्टोपाधिराहित्यादिः । संप्रत्यध्यायसमाप्तेरुत्तरसंदर्भस्य तात्पर्यमाह—अथेति । न केवलं निरुपाधिकात्मस्वरूपनिर्धारणायोत्तरग्रन्थः किंतु सर्वस्यैव गीताशास्त्रस्यार्थनिर्णयार्थमित्याह—तत्रेति । क्षराक्षरोपाधिभ्यां परमात्मना च राशित्रयमुक्तेन सर्वात्मत्वेनाशुब्धादिदोषप्रसक्तावुक्तं—द्वाविमाविति । पुरुषोपाधित्वात्पुरुषत्वं न साक्षादिति विवक्षितत्वादाह—पुरुषाविति । परं पुरुषं व्यावर्तयति—

३ नीलकण्ठव्याख्या (चतुर्थरी) ।

सर्वैर्वेदैः कर्मोपास्तिज्ञानकाण्डात्मकैरहमेव परमात्मा वेद्यो वेदान्तकृत् वेदान्तोक्तविद्यासंप्रदायकृत् वेदविद्वेदार्थविद्वाहमेव । एतेन वेदान्तविद्वेदविच्च स्वविभूतिरित्युक्तं भवति ॥ १५ ॥ सर्वशास्त्रहृदयं संगृह्णाति—द्वाविमाविति । लोके प्रसिद्धौ इमौ द्वौवेव पुरुषौ । क्षरो विनाशी सच सर्वाणि भूतानि प्राणवन्ति कर्मक्षये सुप्तिप्रलयकैवलयादावुपाधिनाशमनु विनाशशीलो जीवो ब्रह्मप्रतिविम्बभूतो जलाकौपमः । ‘प्रज्ञानघन एवैतैभ्यो भूतैभ्यः समुत्थाय तान्ये-

४ मधुसूदनीव्याख्या ।

गस्मान् । एकं सत्प्रिया बहुधा वदन्त्यमि यमं मातरिश्चानमाहुः’ इति मन्त्रवर्णात् । ‘एष उद्येव सर्वे देवाः’ इति च श्रुतेः । वेदान्तकृत् वेदान्तार्थसंप्रदायप्रवर्तको वेदव्यासादिरूपेण । न केवलमेतावदेव वेदविदेव चाहं कर्मकाण्डोपासनाकाण्डज्ञानकाण्डात्मकमन्त्रब्राह्मणरूपसर्वैवेदार्थविच्चाहमेव । अतः साधूक्तं ब्रह्मणो हि प्रतिष्ठाहमित्यादि ॥ १५ ॥ एवं सोपाधिकमात्मानमुक्त्वा क्षराक्षरशब्दाच्च कार्यकारणोपाधिद्वयवियोगेन निरुपाधिकं शुद्धमात्मानं प्रतिपादयति कृपया भगवानुज्जुनाय त्रिभिः श्लोकैः—द्वाविमावित्यादिना । द्वाविमौ पृथग्राशीकृतौ पुरुषौ पुरुषोपाधित्वेन पुरुषशब्दव्यपदेश्यौ लोके संसारे । कौ तावित्याह । क्षरश्चाक्षर एव च क्षरतीति क्षरो विनाशी कार्यराशिरैकः पुरुषः । न क्षरतीत्यक्षरो विनाशरहितः । क्षरा-

५ भाष्योत्कर्षदीपिका ।

अतः कारणात्सर्वैर्वेदैः कर्मकाण्डादिलक्षणैश्चकारात्स्मृतीतिहासपुराणादिभिश्चाहमेव परमात्मा सर्वरूपो वेद्यो वेदितव्यः, अहमेव वेदान्तकृत् वेदान्तार्थसंप्रदायकृत् सर्ववेदार्थविच्चाहमेव ॥ १५ ॥ एवं यदादित्यगतं तेज इत्यादिना भगवत ईश्वरस्य नारायणाख्यस्य विभूतिसंक्षेपवर्णनेन सोपाधिकं स्वरूपमुक्त्वायेदानीं तस्यैव परमात्मनः क्षराक्षरोपाधिविभक्ततया निरुपाधिकस्य केवलस्य स्वरूपनिर्धारणाय सर्वमेवातीतानागतार्थायार्थजातं त्रिधा राशीकृत्याह—द्वाविमिति । क्षराक्षरोपाधिभ्यां परमात्मना च राशित्रयं इमौ प्रत्यक्षादिना लोकेऽनुभूयमानौ पुरुषौ द्वौ । कौ तौ पुरुषाविति तत्राह क्षरश्चाक्षर एव चेति क्षराक्षरशब्दार्थं स्वयमेवाह भगवान् । क्षरः

६ श्रीधरीव्याख्या ।

प्राणिमात्रस्य पूर्वानुभूतार्थविषया स्मृतिर्भवति । ज्ञानं च विषयेन्द्रियसंयोगजं भवति । अपोहनं च तयोः प्रमोषो भवति । वेदैश्च सर्वैस्तत्तद्देवतादिरूपेणाहमेव वेद्यः । वेदान्तकृत्तत्संप्रदायप्रवर्तकश्च ज्ञानदो गुरुरहमित्यर्थः । वेदविदेव च वेदार्थविदहमेव ॥ १५ ॥ इदानीं ‘तद्धाम परमं मम’ इति यदुक्तं तत्स्वकीयं सर्वोत्तमत्वं दर्शयति—द्वाविमाविति त्रिभिः । क्षरश्चाक्षरश्चेति द्वाविमौ पुरुषौ

७ अभिनवगुप्ताचार्यव्याख्या ।

सर्वात्मकभावखण्डनासारं विकल्पनाज्ञानात्मकमपोहनं पाशवसृष्टिरूपमायमयप्रमावृत्तितं स्वरूपं च संस्कारशेषतां नीतस्य संहृतस्य पुनरवभासनात्मकमितीयता समस्तज्ञानानि संहतानीति सर्वज्ञतापूर्वकं स्वातन्त्र्यरूपं कर्तृत्वमुक्तम् । सर्वैरिति संश्रूय किल सर्वशास्त्राणां परमेश्वरत्वमेव निरूप्यं । वेदवेदान्तकर्तृत्वेन कर्मफलतत्संबन्धादिद्वारतयाऽऽशेषविश्वनिर्माणे तदुन्मूलनेन पुनः स्वरूपप्रतिष्ठापने भगवत एव स्वातन्त्र्यमिति विश्वकर्तृत्वमुक्तम् । अन्ये तु अपोहनमन्येनाकृतेनेदं भवतीति व्यतिरेकबुद्धिः वेदान्तं करोतीत्यात्मसद्भावेन एतं वेदम् ॥ १५ ॥ द्वाविमावित्यादिभारतैस्तन्तं द्वाविमौ पुरुषावितिग्रन्थेनैदमुच्यते । लोके तावदप्रबुद्धस्वभावोऽपि सर्वः पृथिव्या-

उत्तमः पुरुषस्त्वन्यः परमात्मेत्युदाहृतः ।

यो लोकत्रयमाविश्य विभर्त्यन्यय ईश्वरः ॥ १७ ॥

१ श्रीमच्छांकरभाष्यम् ।

ऽक्षरस्तद्विपरीतो भगवतो मायाशक्तिः क्षराख्यस्य पुरुषस्योत्पत्तिबीजमनेकसंसारिजन्तुकामकर्मादि-
संस्काराश्रयोऽक्षरः पुरुष उच्यते । कौ तौ पुरुषावित्याह स्वयमेव भगवान् । क्षरः सर्वाणि भूतानि
समस्तं विकारजातमित्यर्थः । कूटस्थः कूटो राशिरिव स्थितः, अथवा कूटो माया वञ्चना जिह्मता
कुटिलतेति पर्यायाः, अनेकमायादिप्रकारेण स्थितः कूटस्थः संसारबीजानन्त्यान् क्षरतीत्यक्षर उच्यते
॥ १६ ॥ आभ्यां क्षराक्षराभ्यां विलक्षणः क्षराक्षरोपाधिद्वयदोषेणास्पृष्टो नित्यशुद्धबुद्धमुक्तस्वभावः—
उत्तम उत्कृष्टतमः पुरुषस्त्वन्योऽत्यन्तविलक्षण आभ्यां परमात्मेति परमश्चासौ देहाद्यविद्या-

२ आनन्दगिरिव्याख्या ।

भगवत इति । तत्र कार्यलिङ्गकमनुमानं सूचयति—क्षराख्यस्येति । मायाशक्तिं विना भोक्तृणां कर्मादिसंस्कारा-
देवोक्तकार्योत्पत्तिरित्याशङ्क्य तस्य निमित्तत्वेऽपि मायाशक्तिरुपादानमिति मत्वाह—अनेकेति । कामकर्मादीत्यादि-
शब्देन ज्ञानं गृह्यते । प्रकृतिं पुरुषं चैवेति प्रकृतयोरिह ग्रहणमिति शङ्कामाकाङ्क्षाद्वारा वारयति—कौ ताविति ।
कूटशब्दार्थमुक्त्वा तेन स्थितस्य कूटस्थतेति संपिण्डितमर्थमाह—अनेकेति । तस्य कथमक्षरत्वं विना ब्रह्मज्ञान-
मनाद्यादित्याह—संसारेति ॥ १६ ॥ कार्यकारणाख्यौ राशी दर्शयित्वा राश्यन्तरं दर्शयति—आभ्यामिति ।
वैलक्षण्यफलमाह—क्षरेति । उपाधिद्वयकृतगुणदोषास्पर्शे फलितमाह—नित्येति । आभ्यां क्षराक्षराभ्यामिति

३ नीलकण्ठव्याख्या (चतुर्थी) ।

वानुविनश्यति' इति श्रुतेः । कूटस्थो निर्विकारो मायोपाधिरक्षरः । तदुपाधेरकर्मत्वेन नाशसंभवात् । उपाधिदोषेणाव-
शीकृतत्वाच्चासौ न क्षरति स्वरूपान्न च्यवत इत्यक्षरः ॥ १६ ॥ एताभ्यां कार्यकारणोपाधिभ्यामन्यो निरुपाधिरुत्तमः
पुरुषः योऽसौ परमात्मेत्युदाहृतः शास्त्रे । योऽसौ मायया ईश्वरो भूत्वा लोकत्रयमुत्तममध्यमाधमशरीररूपमाविश्य

४ मधुसूदनीव्याख्या ।

ह्यस्य पुरुषस्योत्पत्तिबीजं भगवतो मायाशक्तिर्द्वितीयः पुरुषः । तौ पुरुषौ व्याचष्टे स्वयमेव भगवान् । क्षरः सर्वाणि भूतानि
समस्तं कार्यजातमित्यर्थः । कूटस्थः कूटो यथार्थवत्त्वाच्छादनेनायथार्थवत्सुप्रकाशनं वञ्चनं मायैखनर्थान्तरं । तेनावरणविक्षेप-
शक्तिद्वयरूपेण स्थितः कूटस्थः भगवान्मायाशक्तिरूपः कारणोपाधिः संसारबीजत्वेनानन्त्यादक्षर उच्यते । केचित्तु क्षरशब्दे-
नाचेतनवर्गमुक्त्वा कूटस्थोऽक्षर उच्यत इत्यनेन जीवमाहुस्तत्र सम्यक् क्षेत्रज्ञस्यैवह पुरुषोत्तमत्वेन प्रतिपाद्यत्वात् तस्मा-
त्क्षराक्षरशब्दाभ्यां कार्यकारणोपाधी उभावपि जडावेवोच्येते इत्येवमुक्तम् ॥ १६ ॥ आभ्यां क्षराक्षराभ्यां विलक्षणः क्षरा-
क्षरोपाधिद्वयदोषेणास्पृष्टो नित्यशुद्धबुद्धमुक्तस्वभाव—उत्तम इति । उत्तम उत्कृष्टतमः पुरुषस्त्वन्यः अन्य एवात्यन्तविलक्षण
आभ्यां क्षराक्षराभ्यां जडराशिभ्यामुभयभासकस्तृतीयश्चेतनराशिरित्यर्थः । परमात्मेत्युदाहृतः अन्नमयप्राणमयमनोमयवि-

५ भाष्योत्कर्षवैपिकी ।

सर्वाणि भूतानि सर्वं विकारजातं क्षरतीति क्षरो विनाशी कूटस्थः कूटो राशिरिव स्थितः । यद्वा कूटात्मनाऽनेकमायावञ्चनादिप्रकारेण
स्थितः कूटस्थः । संसारबीजानन्त्यान् क्षरतीत्यक्षरो भगवतो मायाशक्तिः क्षराख्यस्योत्पत्तिबीजमनेकसंसारिजन्तुकामकर्मादिसंस्कारा-
श्रयोऽक्षर उच्यते । यत्स्वपरे कूटः शिलाराशिः पर्वत इव देहेषु नश्यत्स्वपि निर्विकारतया तिष्ठतीति कूटस्थश्चेतनो भोक्ता सतु अक्षरः
पुरुष उच्यते विवेकिभिरिति वर्णयन्ति तन्नोपादेयम् । क्षेत्रज्ञस्यैवह पुरुषोत्तमत्वेन प्रतिपाद्यत्वात् । अन्यथा क्षेत्रज्ञं चापि मां विद्धी-
त्यनेनोत्तमः पुरुषस्त्वन्य इत्यस्य विरोधापत्तेः ॥ १६ ॥ कार्यकारणाख्यौ राशी दर्शयित्वा ताभ्यां विलक्षणं राश्यन्तरं परमात्मार्थं
दर्शयति—उत्तम इति । आभ्यां क्षराक्षराभ्यां अन्यो विलक्षणः उपाधिद्वयदोषेणासंपृष्टो नित्यशुद्धबुद्धमुक्तस्वभावः उत्तमः

६ श्रीधरीव्याख्या ।

लोके प्रसिद्धौ । तावेवाह । तत्र क्षरः पुरुषो नाम सर्वाणि भूतानि ब्रह्मादिस्वावरान्तानि शरीराणि, अविवेकिलोकस्य शरीरैष्वेव
पुरुषवत्प्रसिद्धेः । कूटः शिलाराशिः पर्वत इव देहेषु नश्यत्स्वपि निर्विकारतया तिष्ठतीति कूटस्थश्चेतनो भोक्ता । स तु अक्षरः पुरुष
इत्युच्यते विवेकिभिः ॥ १६ ॥ यदर्थमेतौ लक्षितौ तमाह—उत्तम इति । एताभ्यां क्षराक्षराभ्यामन्यो विलक्षणस्तूत्तमः पुरुषः ।

७ अभिनवगुप्ताचार्यव्याख्या ।

दिभूतारब्धशरीरमात्मानं चेतनं क्षररूपं जानातीति लोकस्य मूढत्वाद्भूतधीनं निवर्तते । अहं तु सकलानुग्राही द्वैतग्रन्थं विभिन्न सकल-
लोकन्यापकतया वेद्य इति क्षरमतीतो भूतानां जडत्वात्, अक्षरमतीत आत्मनोऽप्रबुद्धत्वे सर्वव्यापकत्वखण्डनात् । पुरुषोत्तमो लोके
वेदेऽपि 'स उत्तमः पुरुष' इत्यादिभिर्वाक्यैः स एव परमात्माद्वय एवमुच्यते । एवं जानातः सर्वमयं मामेव ब्रह्मत्त्वंमुपासीतः सर्वं मन्म-
यत्वेन विदन्सर्वेण भावेन मूर्त्तिक्रियाज्ञानात्मकेन मामेव भजते । यत्पश्यति तद्भगवन्मूर्त्तितथेत्यादि । तथाच मयैव शिवशक्त्यविनाभाव-

यस्मात्क्षरमतीतोऽहमक्षरादपि चोत्तमः ।

अतोऽस्मि लोके वेदे च प्रथितः पुरुषोत्तमः ॥ १८ ॥

१ श्रीमच्छांकरभाष्यम् ।

कृतात्मभ्य आत्मा च सर्वभूतानां प्रत्यक्चेतनः परमात्मेत्युदाहृत उक्तो वेदान्तेषु । स एव विशेष्यते यो लोकत्रयं भूर्भुवःस्वराख्यं स्वकीयया चैतन्यबलशक्त्याविश्य प्रविश्य विभर्ति स्वरूपसद्भावमात्रेण विभर्ति धारयत्यव्ययो नास्य व्ययो विद्यत इत्यव्यय ईश्वर सर्वज्ञो नारायणाख्य ईशानशीलः ॥ १७ ॥ यथाव्याख्यातस्येश्वरस्य पुरुषोत्तम इत्येतन्नाम प्रसिद्धं तस्य नामनिर्वचनप्रसिद्ध्याऽथैवत्वं नाम्नो दर्शयन्निरतिशयोऽहमीश्वर इत्यात्मानं दर्शयति भगवान्—यस्मादिति । यस्मात्क्षरमतीतोऽहं संसारमायावृक्षमश्वत्थाख्यमतिक्रान्तोऽहमक्षरादपि संसारवृक्षबीजभूतादपि चोत्तम उत्कृष्टतम ऊर्ध्वतमो

२ आनन्दगिरिव्याख्या ।

यावत् । उत्तमोऽन्य इति पदद्वयं वस्तुतः सर्वथैव क्षराक्षरात्मत्वाभावदृष्टयर्थम् । जडवर्गस्यान्यत्वकृतं स्वातन्त्र्यं निरस्यति—स एवेति । लोकत्रयमित्युपलक्षणं सर्वं जगदपि विवक्षितम् । चैतन्यमेव बलं तत्र शक्तिर्माया तथेति यावत् । जगद्धारणे परस्य व्यापारान्तरं वारयति—स्वरूपेति । नचास्यान्यो धारयिता स्वतोऽचलत्वादित्याह—अव्यय इति । ‘संयुक्तमेतत्क्षरमक्षरं च व्यक्ताव्यक्तं भरते विश्वमीशः’ इति श्रुत्यर्थं गृहीत्वाह—ईश्वर इति ॥ १७ ॥ किंच लोकवेदयोर्भगवतो नामप्रसिद्ध्या सिद्धमप्रपञ्चत्वमित्याह—यथेति । अश्वकर्णादिवदस्य नाम्नो रूढत्वादर्थविशेषाभावाद्भगवतोऽपि लौकिकेश्वरवदीश्वरत्वं सातिशयमिति नेत्याह—तस्येति । यस्मादित्यस्यापेक्षितं

३ नीलकण्ठव्याख्या (चतुर्धरी) ।

प्रविश्य धारयति शरीरत्रयम् । अथापि अव्ययः सर्वज्ञत्वेन ईश्वरधर्मेण अल्पज्ञत्वेन जीवधर्मेण वा न व्येति वर्धते क्षीयते वेत्यर्थः ॥ १७ ॥ यस्मादिति । क्षरं उपाधिं अक्षरं च उपाधिं अतीतोऽतिक्रम्य स्थितोऽहमतोऽक्षरादपि चेति चशब्दात् क्षरादपि उत्तम उत्कृष्टतमः । जडात्क्षररूपादुपाधेरुत्कृष्टतदुपहितो जीवश्चेतनत्वात्, ततोऽप्युत्कृष्टतरो मायोपाधिः

४ मधुसूदनीव्याख्या ।

ज्ञानमयानन्दमयेभ्यः पञ्चभ्योऽविद्याकल्पितात्मभ्यः परमप्रकृष्टोऽकल्पितो ‘ब्रह्मपुच्छं प्रतिष्ठा’ इत्युक्त आत्मा च सर्वभूतानां प्रत्यक्चेतन इत्यतः परमात्मेत्युक्तो वेदान्तेषु यः परमात्मा । लोकत्रयं भूर्भुवःस्वराख्यं सर्वं जगदिति यावत्, आविश्य स्वकीयया मायाशक्त्याऽधिष्ठाय विभर्ति सत्तासकृर्तिप्रदानेन धारयति पोषयति च । कीदृशः, अव्ययः सर्वविकारशून्य ईश्वरः सर्वस्य नियन्ता नारायणः स उत्तमः पुरुषः परमात्मेत्युदाहृत इत्यन्वयः । ‘स उत्तमः पुरुषः’ इति श्रुतेः ॥ १७ ॥ इदानीं यथाव्याख्यातेश्वरस्य क्षराक्षरविलक्षणस्य पुरुषोत्तम इत्येतत्प्रसिद्धनामनिर्वचनेन ईदृशः परमेश्वरोऽहमेवेत्यात्मानं दर्शयति भगवान् ब्रह्मणो हि प्रतिष्ठां तद्धाम परमं ममेत्यादिप्रागुक्तनिजमहिमनिर्धारणाय—यस्मादिति । यस्मात् क्षरं कार्यत्वेन विनाशिनं मायामयं संसारवृक्षमश्वत्थाख्यमतीतोऽतिक्रान्तोऽहं परमेश्वरोऽक्षरादपि मायाख्याद्याकृतात् ‘अक्षरात्परतः परः’ इति पञ्चम्यन्ताक्षरपदेन श्रुत्या प्रतिपादितासंसारवृक्षबीजभूतात्सर्वकारणादपि चोत्तम उत्कृष्टतमः । अतः क्षराक्षराभ्यां पुरुषोपाधिभ्यामध्यासेन पुरुषपदव्यपदेश्याभ्यामुत्तमत्वादस्मि भवामि लोके वेदे च प्रथितः प्रख्यातः पुरुषोत्तम इति स उत्तमः पुरुष इति वेद उदाहृत एव । लोके च कविकाव्यादौ ‘हरिर्यथैकः पुरुषोत्तमो तमः’ इत्यादिप्रसिद्धं ‘कारुण्यतो नरवदाचरतः परार्था-

५ भाष्योत्कर्षदीपिका ।

उत्कृष्टतमः पुरुषः अविद्यात्मन्यो देहादिभ्यः परश्चासौ सर्वभूतानामात्मा च प्रत्यक्चेतन इत्यतः परमात्मेत्युदाहृतः वेदान्तेषु प्रतिपादितः । परमात्मानमेव विशिनष्टि । यो लोकत्रयं भूर्भुवःस्वराख्यं त्रिलोकीपञ्चाश्रयेण समस्तं जगत् स्वकीयया मायया चैतन्यबलशक्त्या आविश्य प्रविश्य स्वरूपसद्भावमात्रेण विभर्ति धारयति पोषयति प्रकाशयति । न विद्यते व्ययो यस्य सोऽव्ययः ईश्वरः ईशानशीलो नारायणाख्यः परमेश्वर इत्यर्थः ॥ १७ ॥ अतएव क्षराक्षराभ्यामुत्तम इति । मम नाम्नो निर्वचनप्रतिष्ठिरर्थवतीत्याह । यस्मात्क्षरं संसारमायावृक्षं अश्वत्थाख्यमतीतोऽहमक्षरादपि तद्वीजभूतान्मायासंज्ञकादपि चोत्तमः उत्कृष्टतमः ऊर्ध्वतमो वा, अतः क्षरा-

६ श्रीधरीव्याख्या ।

वैलक्षण्यमेवाह । परमश्चासावात्मेति चोदाहृत उक्तः श्रुतिभिः । आत्मत्वेन क्षरादचेतनाद्विलक्षणः परमत्वेनाक्षराच्चेतनाद्भोक्विलक्षण इत्यर्थः । परमात्मत्वमेव दर्शयति यो लोकत्रयमिति । य ईश्वर ईशानशीलः, अव्ययश्च निर्विकार एव सन् लोकत्रयं कृत्स्नमाविश्य विभर्ति पालयति ॥ १७ ॥ एवंभूतं पुरुषोत्तमत्वमात्मनो नामनिर्वचनेन दर्शयति—यस्मादिति । यस्मात्क्षरं जडवर्गमतिक्रान्तोऽहं

७ अभिनवगुप्ताचार्यव्याख्या ।

स्रोत्रे ‘तव च का किल न स्तुतिरम्बिके सकलशब्दमयी किल ते तनुः । निखिलमूर्तिषु मेऽभवदन्वयो मनसिजासु बहिःप्रसरसु च ॥’ इति विचिन्त्य शिवे ज्ञमिताशिवे जगति ज्ञातमयन्नवशादिदम् । स्तुतिजपार्चनचिन्तनविजिता न खलु काचन कालकलास्ति मे ॥’ इति ॥ १९ ॥

यो मामेवमसंमूढो जानाति पुरुषोत्तमम् ।

स सर्वविद्भजति मां सर्वभावेन भारत ॥ १९ ॥

इति गुह्यतमं शास्त्रमिदमुक्तं मयानघ ।

एतद्ब्रह्मा बुद्धिमान्स्यात्कृतकृत्यश्च भारत ॥ २० ॥

इति श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णार्जुनसंवादे

पुरुषोत्तमयोगो नाम पञ्चदशोऽध्यायः ॥ १५ ॥

१ श्रीमच्छांकरभाष्यम् ।

वातः क्षराक्षराभ्यामुत्तमत्वादस्मि भवामि लोके वेदे च प्रथितः प्रख्यातः पुरुषोत्तम इत्येवं मां भक्तजना विदुः कवयः काव्यादिषु चेदं नाम निबध्नन्ति पुरुषोत्तम इत्यनेनाभिधानेनाभिगृणन्ति ॥ १८ ॥ अथेदानीं यथानिरुक्तमात्मानं यो वेद तस्येदं फलमुच्यते—यो मामिति । यो मामीश्वरं यथोक्त-विशेषणमेवं यथोक्तेन प्रकारेणासंमूढः संमोहवर्जितः सन् जानात्ययमहमस्मीति पुरुषोत्तमं स सर्व-वित्सर्वात्मना सर्वं वेत्तीति सर्वज्ञः सर्वभूतस्थं भजति मां सर्वभावेन सर्वात्मचित्ततया हे भारत ॥ १९ ॥ अस्मिन्नध्याये भगवत्तत्त्वज्ञानं मोक्षफलमुक्त्वाथेदानीं तत्त्वैतौ—इति गुह्यतममिति । इत्येतद्गुह्यतमं

२ आनन्दगिरिव्याख्या ।

निक्षिपति—अत इति । उत्तमः पुरुष इति वाक्यशेषः ॥ १८ ॥ आत्मनोऽप्रपञ्चत्वं ज्ञानफलोक्त्या स्तौति—अथेति । यथोक्तविशेषणं सर्वात्मत्वादिविशेषणोपेतमिति यावत् । क्षराक्षरातीतत्वं यथोक्तप्रकारः । संमोहवर्जितः संमोहेन देहादिष्वात्मात्मीयत्वबुद्ध्या रहित इत्यर्थः । भगवन्तं जानतः सर्ववित्त्वं तस्यैव सर्वात्मना मेयत्वादित्याह—स सर्वविदिति । सर्वात्मनि मय्येवासक्तचित्तत्वेनेत्यर्थः ॥ १९ ॥ अध्यायार्थमनूद्योपसंहारश्लोकमवतारयति—

३ नीलकण्ठव्याख्या (चतुर्थी) ।

स्वतन्त्रत्वात्, ततोऽप्युत्कृष्टतमोऽनुपाधिरनागन्तुकस्वरत्वात्, अक्षरार्थः स्पष्टः ॥ १८ ॥ एतद्विज्ञानफलमपि भक्तिरेवेत्याह—यो मामिति । असंमूढः मम पुरुषोत्तमत्वे संशयविपर्यासादिहीनः स एव सर्ववित् । यतो मां पुरुषोत्तमं जानाति तत्फलं च मां सर्वभावेन सर्वात्मना सर्वैः प्रकारैर्भजति ॥ १९ ॥ अस्मिन्नध्याये भगवत्तत्त्वज्ञानस्य मोक्षफ-

४ मधुसूदनीव्याख्या ।

न्यार्थाय बोधितवतो निजमीश्वरत्वम् । सच्चित्तुल्यैकवपुषः पुरुषोत्तमस्य नारायणस्य महिमा न हि मानमेति । 'केचिन्निगृह्य करणानि विसृज्य भोगमास्थाय योगममलालमधियो यतन्ते । नारायणस्य महिमानमनन्तपारमास्वादयन्नमृतसारमहं तु मुक्तः' ॥ १८ ॥ एवं नामनिर्वचनज्ञाने फलमाह—यो मामेवमिति । यो मामीश्वरमेवं यथोक्तनामनिर्वचनेनासंमूढो मनुष्य एवायं कश्चिच्छृण्व इति संमोहवर्जितो जानात्ययमीश्वर एवेति पुरुषोत्तमं प्राग्व्याख्यातं स मां भजति सेवते सर्ववित् मां सर्वात्मानं वेत्तीति स एव सर्वज्ञः सर्वभावेन प्रेमलक्षणेन भक्तियोगेन हे भारत, अतो यदुक्तं 'मां च योऽव्यभिचारेण भक्ति-योगेन सेवते । स गुणान्तस्मतीत्यैतान्ब्रह्मभूयाय कल्पते' इति तदुपपन्नम् । यच्चोक्तं 'ब्रह्मणो हि प्रतिष्ठाहम्' इति तदप्युपप-न्नतरम् । 'चिदानन्दाकारं जलद्रुचिसारं श्रुतिगिरां व्रजस्त्रीणां हारं भवजलधिपारं कृतधियाम् । विहन्तुं भूभारं विदधदवतारं

५ माध्वोक्तपर्वदीपिका ।

क्षराभ्यामुत्तमत्वाद्भेदोर्लोके कविकाव्यादौ वेदे च पुरुषोत्तमः प्रथितः प्रख्यातः 'हरिर्यथैकः पुरुषोत्तमः स्मृतः' 'स उत्तमः पुरुषः' इत्यादिलोकेवेदप्रसिद्धा पुरुषोत्तम इति मां भक्तजना विदुः ॥ १८ ॥ अधुना यथानिरुक्तमात्मानं ज्ञातुः फलमाह—य इति । मामीश्वरं सर्वात्मत्वसर्वव्यवहारास्पदत्वादिविशेषणोपेतं यथोक्तेन क्षराक्षरातीतत्वेन प्रकारेण योऽसंमूढः संमोहेन देहदेहादिष्वात्मात्मी-यप्रत्ययेन वर्जितः सन् पुरुषोत्तमं जानाति अयमहमस्मीति साक्षात्प्रत्ययति स सर्ववित् सर्वात्मब्रह्मज्ञानात्सर्वज्ञः सर्वभावेन सर्वत्रा-त्मचित्ता मां सर्वभूतस्थं पुरुषोत्तमं भजति । त्वमप्युत्तमवशोद्भवत्वादेतादृशज्ञानयोग्योऽस्तीति सूचयन्संबोधयति भारतेति ॥ १९ ॥

६ श्रीधरीव्याख्या ।

नित्यमुक्तत्वात्, अक्षराच्चेतनवर्गादप्युत्तमश्च नियन्तृत्वात्, अतो लोके वेदे च पुरुषोत्तम इति प्रथितः प्रख्यातोऽस्मि । तथाच श्रुतिः—'स वा अयमात्मा सर्वस्य वशी सर्वस्येशानः सर्वस्याधिपतिः सर्वमिदं प्रशस्ति' इत्यादिः ॥ १८ ॥ एवंभूतेश्वरस्याज्ञातुः फलमाह—यो मामिति । एवमुक्तप्रकारेणासंमूढो निश्चितमतिः सन् यो मां पुरुषोत्तमं जानाति स सर्वभावेन सर्वप्रकारेण मामेव भजति ततः

७ अभिनवगुप्ताचार्यव्याख्या ।

॥ १७ ॥ १८ ॥ १९ ॥ इतीति । गुह्यतमं सर्वाद्भयप्रतिपादकत्वात् । एतदेव बुद्ध्या बुद्धिमत्त्वं ननु व्यवहारबुद्ध्या । एतेन च ज्ञातेनैव

१ श्रीमच्छांकरभाष्यम् ।

गोप्यतममत्यन्तरहस्यमित्येतत् । किं तच्छास्त्रम् । यद्यपि गीताख्यं समस्तं शास्त्रमुच्यते तथाप्ययमेवाध्याय इह शास्त्रमित्युच्यते स्तुत्यर्थं प्रकरणात् । सर्वो हि गीताशास्त्रार्थोऽस्मिन्नध्याये समासेनोक्तो न केवलं, सर्वश्च वेदार्थ इह परिसमाप्तो 'यस्तं वेद स वेदवित्' 'वेदैश्च सर्वैरहमेव वेद्यः' इति चोक्तम् । इदमुक्तं कथितं मया हेऽनघापाप । एतच्छास्त्रं यथादर्शितार्थं बुद्ध्वा बुद्धिमान्स्यान्नान्यथा । कृतकृत्यश्च भारत कृतं कृत्यं कर्तव्यं येन स कृतकृत्यो विशिष्टजन्मप्रसूतेन ब्राह्मणेन यत्कर्तव्यं तत्सर्वं भगवत्तत्त्वे विदिते कृतं भवेदित्यर्थः । न चान्यथा कर्तव्यं परिसमाप्यते कस्यचिदित्यभिप्रायः । 'सर्वं कर्माखिलं पार्थ ज्ञाने परिसमाप्यते' इति चोक्तम् 'एतद्धि जन्मसामग्र्यं

२ आनन्दगिरिव्याख्या ।

अस्मिन्निति । सर्वस्यां गीतायां शास्त्रशब्दे वक्तव्ये कथमस्मिन्नध्याये तत्प्रयोगः स्यादित्याशङ्काह—यद्यपीति । संतिहितमध्यायं स्तोतुमपि कृतस्तत्र शास्त्रशब्दस्तदार्थाभावात्तत्राह—सर्वो हीति । गीताशास्त्रार्थस्य सर्वस्यात्र संक्षिप्तत्वादेव केवलं शास्त्रशब्दो न भवति किंतु वेदार्थस्यापि सर्वस्थानसमाप्तेर्युक्तं शास्त्रपदमित्याह—नेति । तत्र गमकमाह—यस्तमिति । भगवत्तत्त्वज्ञाने कृतकृत्यत्वेत्येतदुपपादयति—विशिष्टेति । नान्यथेत्युक्तं प्रपञ्चयति—नचेति । सत्यपि तत्त्वज्ञाने कर्मणां कर्तव्यत्वाच्च कर्तव्यसमाप्तिरित्याशङ्काह—सर्वमिति । तत्त्वज्ञाने कृतार्थतेति

३ नीलकण्ठव्याख्या (चतुर्थी) ।

लत्वमुक्त्वाऽथेदानीं तत्स्तौति—इतीति । इति एतदुद्घातमं अत्यन्तरहस्यं शास्त्रम् । यद्यपि इयमष्टादशाध्यायी कृत्स्ना शास्त्रं तथाप्यस्मिन्नध्याये कृतस्तस्य शास्त्रार्थस्य प्रदर्शनादयमपि शास्त्रम् । अत्र हि कार्यकारणविभागः संसारवृक्षस्यानित्यत्वं भगवतो विभूतयः 'यस्तं वेद स वेदवित्' 'वेदैश्च सर्वैरहमेव वेद्यः' इत्यादिना सर्वः शास्त्रार्थो दर्शितोऽस्ति । इदं मया उक्तं हे अनघ निर्व्यसन, एतत् रहस्यं बुद्ध्वा बुद्धिमान् ज्ञानी स्यादात्मविद्भवेत् । तावता कृतकृत्यः । सर्वं

४ मधुसूदनीव्याख्या ।

सुहृदो महो वारंवारं भजत कुशलारम्भकृतिनः' ॥१९॥ इदानीमध्यायार्थं सुवस्तुपसंहरति—इतीति । इति अनेन प्रकारेण गुह्यतमं रहस्यतमं संपूर्णं शास्त्रमेव संक्षेपेणैवमस्मिन्नध्याये मयोक्तं हे अनघ अव्यसन, एतद्बुद्धान्योऽपि यः कश्चिद्बुद्धिमानात्मज्ञानवानस्यात् कृतं सर्वं कृत्यं येन न पुनः कृत्यान्तरं यस्यास्ति स कृतकृत्यश्च स्यात् । विशिष्टजन्मप्रसूतेन ब्राह्मणेन यत्कर्तव्यं तत्सर्वं भगवत्तत्त्वे विदिते कृतं भवेत् न त्वन्यथा कर्तव्यं परिसमाप्यते कस्यचिदित्यभिप्रायः । हे भारत, त्वं तु महाकुलप्रसूतः स्वयं च व्यसनरहित इति कुलगुणेन स्वगुणेन चैतद्बुद्ध्वा कृतकृत्यो भविष्यसीति किमु वक्तव्यमित्यभिप्रायः ॥ २० ॥

५ भाष्योत्कर्षदीपिका ।

एवमस्मिन्नध्याये भगवत्तत्त्वज्ञानं मोक्षफलकमुक्तमुपसंहरन् तत्स्तौति—इतीति । इत्येतदुद्घातमं गोप्यं कर्मतत्त्वं गुह्यतरमुपासनात्त्वं इदं तु परमात्मतत्त्वं गोप्यतममत्यन्तरहस्यं शास्त्रं समस्तस्य गीताख्यशास्त्रस्य सर्वस्य वेदस्य चार्थोऽस्मिन्नध्याये संक्षेपेणोक्तः 'यस्तं वेद स वेदवित्' 'वेदैश्च सर्वैरहमेव वेद्यः' इति च । अतोऽस्याध्यायस्य सकलशास्त्ररूपत्वादिदं शास्त्रमुक्तं मया कथितम् । हेनघाव्यसन निष्पाप, अनघस्य त्वादृशस्यैवास्मिन् शास्त्रेऽधिकारित्वादिति भावः । एतच्छास्त्रं यथादर्शितार्थं बुद्ध्वा बुद्धिमान्स्यान्नान्यथा । कृतकृत्यश्च कृतं कृत्यं येन स विशिष्टजन्मना ब्राह्मणेन यत्कर्तव्यं तत्सर्वं भगवत्तत्त्वे विदिते कृतं भवेदित्यर्थः । न चान्यथा कस्यचिदपि कर्तव्यता परिसमाप्यत इत्याशयः । तथाचोक्तं 'सर्वं कर्माखिलं पार्थ ज्ञाने परिसमाप्यते' । मनुष्याह 'एतद्धि जन्मसामग्र्यं ब्राह्मणस्य विशेषतः । प्राप्येतत्कृतकृत्यो हि द्विजो भवति नान्यथा' इति । यत एतत्परमार्थतत्त्वं मनः श्रुतवानस्यतः कृतार्थत्वं उत्तम-वंशोद्भवत्वं सार्थकं कृतवानसीति ध्वनयत्संबोधयति भारतेति ॥ २० ॥ तदनेन पञ्चदशाध्यायेन वैराग्यार्थं संसारस्य मिथ्यात्वं निरूपयता भगवद्भक्तिलभ्यतत्त्वज्ञानानां अमानित्वादिविशेषणोपेतानां प्राप्यं सूर्याद्यभासं पदं तदज्ञानेनोक्तान्यादिकं च निरूप-

६ श्रीधरीव्याख्या ।

सर्ववित् सर्वज्ञो भवति ॥ १९ ॥ अध्यायार्थमुपसंहरति—इतीति । इत्यनेन प्रकारेण गुह्यतमं अतिरहस्यं संपूर्णं शास्त्रमेव मयोक्तम्

७ अभिनवगुप्ताचार्यव्याख्या ।

कृतकृत्यता ननु कृतेनापि शत्रुविजयाऽर्थहरण-रुधुपमोगादिना । चकारोऽद्भुतद्योतकः । एतेन हि कृतकृत्यता दृष्टा । एतेन तु ज्ञानेनैवेति चित्रम् । इतिशब्देन शास्त्रस्य समाप्तिः सूचिता । वक्तव्यस्य परिपूर्णतया समाप्तत्वात् । तथाहि षोडशाध्यायेन शिष्यस्यार्जुनस्य योग्यता केवलं प्रतिपाद्यते न तूपदिश्यते किञ्चित् । देवीदेवविधा संपदासुरी चाविद्यामयैतादृशी संपत् । त्वंच विद्यामयीं देवीं संपदमभिप्राप्त इत्येतावति हि तात्पर्यम् । यद्ब्रूयति—मा शुचः संपदं देवीमिति । अतएव पूर्वं विद्याविद्यासंघवनिरूपणावसरे देवासुरसंश्रामखलेन विद्याविद्ययोः संघर्ष इति सूचितम् । एवंच शिष्यस्वरूपे प्राधान्येन निरूप्यमाणे असङ्गतोऽप्यद्भुतमित्यध्यायद्वयं भविष्यति । उपदे-

१ श्रीमच्छांकरभाष्यम् ।

ब्राह्मणस्य विशेषतः । प्राप्यैतत्कृतकृत्यो हि द्विजो भवति नान्यथा' इति च मानवं वचनम् । यत एतत्परमार्थतत्त्वं मत्तः श्रुतवानसि ततः कृतार्थस्त्वं भारतेति ॥ २० ॥

इति श्रीमत्परमहंसपरिव्राजकाचार्यपूज्यपादश्रीमदाचार्यश्रीशांकरभगवतः कृतौ श्रीभगवद्गीताभाष्ये पुरुषोत्तमयोगो नाम पञ्चदशोऽध्यायः ॥ १५ ॥

२ आनन्दगिरिव्याख्या ।

तत्र मनोरपि संमतिमाह—एतद्धीति । भारतेति संबोधनतात्पर्यमाह—यत इति । तदनेनात्मनो देहाद्यतिरिक्तत्वं चिद्रूपत्वं सर्वात्मत्वं कार्यकारणविनिर्मुक्तत्वेनाप्रपञ्चत्वं तस्याखण्डैकरसब्रह्मात्मत्वज्ञानादशेषपुरुषार्थपरिसमाप्तिरित्युक्तम् ॥ २० ॥

इति श्रीमत्परमहंसपरिव्राजकाचार्यश्रीमच्छुद्धानन्दपूज्यपादशिष्यानन्दगिरिकृतौ पञ्चदशोऽध्यायः ॥ १५ ॥

३ नीलकण्ठव्याख्या (चतुर्थी) ।

हि कृत्यं परमात्मावगतिपर्यन्तं तत्रैव कृत्स्नपुरुषार्थसमाप्तेः । चात्प्राप्तप्रापणीयश्च स्यात् भवति नातःपरं कर्तव्यमवशिष्यते इत्यर्थः ॥ २० ॥

इति भीष्मपर्वणि नीलकण्ठीये भारतभावदीपे श्रीमद्भगवद्गीतार्थप्रकाशे पञ्चदशोऽध्यायः ॥ १५ ॥

४ मधुसूदनीव्याख्या ।

वंशीविभूषितकरान्नवनीरदाभात्पीताम्बरादरुणबिम्बफलाधरोष्ठात् ।

पूर्णन्दुसुन्दरमुखादरविन्दनेत्रात्कृष्णात्परं किमपि तत्त्वमहं न जने ॥

सदा सदानन्दपदे निमग्नं मनो मनोभावमपाकरोति । गतागतायासमपास्य सद्यः परापरातीतमुपैति तत्त्वम् ॥

शैवाः सौराश्च गाणेशा वैष्णवाः शक्तिपूजकाः । भवन्ति यन्मयाः सर्वे सोऽहमस्मि परः शिवः ॥

प्रमाणतोऽपि निर्णीतं कृष्णमाहात्म्यमद्भुतम् । न शक्नुवन्ति ये सोढुं ते मूढा निरयं गताः ॥

इति श्रीमत्परमहंस मधुसूदनसरस्वती गुणत्रयविभागयोगविवरणं नाम पञ्चदशोऽध्यायः ॥ १५ ॥

५ भाष्योत्कर्षदीपिका ।

यता आत्मनो देहाद्यतिरिक्तत्वं तत्त्वेन शुद्धचित्तैकगम्यत्वं सर्वव्याप्तकत्वं चिद्रूपत्वं सर्वज्ञत्वं सर्वात्मत्वं सर्वव्यवहारस्पदत्वं क्षराक्षरातीतत्वं च प्रतिपादयता तत्त्वज्ञानैकप्राप्यमखण्डैकरसत्वं प्रकाशितम् ॥

आधारं जगतां गतिं गतिमतां सूर्यवभास्यं सतां सारं सारवतां गतागतवतां चिन्तामसंजानताम् ।

संसारं विततां नतिं कृतवतां सर्वार्थदं देवतां शौरिं सर्वततां परां भज सितां चेतो न चासाधुताम् ॥ १ ॥

इति श्रीपरमहंसपरिव्राजकाचार्यश्रीबालस्वामिश्रीपादशिष्यदत्तवंशावतंसरामकुमारसूनुधनपतिविदुषा विरचितायां

श्रीगीताभाष्योत्कर्षदीपिकायां पञ्चदशोऽध्यायः ॥ १५ ॥

६ श्रीधरीव्याख्या ।

न पुनर्विशतिश्लोकमध्यायमात्रम् । हे अनघ व्यसनशून्य, अत एतन्मदुक्तं शास्त्रं बुद्ध्या बुद्धिमान् सम्यग्ज्ञानी कृतकृत्यश्च स्याद्योऽपि कोऽपि । हे भारत, त्वं कृतकृत्योसीति किं वक्तव्यमिति भावः ॥ २० ॥

संसारशाखिनं छित्त्वा स्पष्टं पञ्चदशे प्रभुः ॥ पुरुषोत्तमयोगाख्ये परं पदमुपादिशत् ॥ १ ॥

इति श्रीधरस्वामिविरचितायां सुबोधिण्यां टीकायां पञ्चदशोऽध्यायः ॥ १५ ॥

७ अभिनवगुप्ताचार्यव्याख्या ।

शस्त्रिवत् एव परिसमाप्तः । सर्वभावेन हि परमेश्वरभजनभावेशरूपं प्राप्यं तदर्थं चान्यत्सर्वमित्युक्तं प्राक् । सर्वमाहेश्वरस्वरूपावेश ए हि परमं शिवमिति शुभम् ॥ २० ॥

अत्र संग्रहः—हित्वा द्वैतं महामोहं कृत्वा ब्रह्ममयीं चितिम् । लौकिकं व्यवहारेऽपि सुनिमित्तं समावेशेन ॥

इति श्रीमदाचार्याभिनवगुप्तविरचिते गीतातात्पर्यसंग्रहे पञ्चदशोऽध्यायः ॥ १५ ॥



षोडशोऽध्यायः ।

श्रीभगवानुवाच ।

अभयं सत्त्वसंशुद्धिर्ज्ञानयोगव्यवस्थितिः ।

दानं दमश्च यज्ञश्च स्वाध्यायस्तप आर्जवम् ॥ १ ॥

१ श्रीमच्छांकरभाष्यम् ।

दैव्यासुरी राक्षसी चेति प्राणिनां प्रकृतयो नवमेऽध्याये सूचितास्तासां विस्तारेण प्रदर्शनायाभयं सत्त्वसंशुद्धिरित्यादिरध्याय आरभ्यते, तत्र संसारमोक्षाय दैवी प्रकृतिर्निबन्धनायासुरी राक्षसी चेति दैव्या आदानाय प्रदर्शनं क्रियत इतरयोः परिवर्जनाय श्रीभगवानुवाच—अभयमिति । अभ-

२ आनन्दगिरिव्याख्या ।

व्यवहितेन संबन्धं वदन्नध्यायान्तरमवतारयति—दैवीति । दैवी सूचिता राक्षसीमासुरीं चैव प्रकृतिं मोहिनी-मिल्यादाविति शेषः । प्रकृतीनां विस्तरेण दर्शनं कुत्रोपयोगीत्याशङ्क्य विभज्योपयोगमाह—संसारेति । अतीते चाध्याये कर्मानुबन्धीन्यधश्च मूलान्यनुसंततानीत्यत्र कर्मव्यङ्ग्या वासनाः संसारस्यावान्तरमूलत्वेनोक्तास्ता मनुष्यदेहे प्राग्भवीयकर्मानुसारेण व्यज्यमानाः सात्त्विकादिभेदेन दैव्यादिप्रकृतित्रयत्वेन विभक्ता विस्तिर्षुर्भगवानुक्तवानि-त्याह—भगवानिति । अभीरुता शास्त्रोपदिष्टेऽर्थे संदेहं हित्वानुष्ठाननिष्ठत्वं, परवञ्चना परस्व व्याजेन वशीकरणम्,

३ नीलकण्ठव्याख्या (चतुर्थी) ।

नवमाध्याये राक्षसी आसुरी दैवी चेति तिस्रः संपद उक्तास्तासु राक्षसीमासुर्यामेवान्तर्भाव्य द्वे एव संपदावत्र व्युत्पाद्येते ‘द्वया ह प्राजापत्या देवाश्चासुराश्च’ इति श्रुतावभयसत्त्वशुद्ध्यादिधीवृत्तयो देवाः दम्भदर्पादिधीवृत्तयोऽसुरा इति द्वैराश्यस्यैव दर्शनात् । पूर्वाध्यायान्ते इदमुक्तं मयानघेत्यर्जुनं संबोधयताऽनघत्वं दैवसंपत्तिमत्त्वं तद्विपर्य-

४ मधुसूदनीव्याख्या ।

अनन्तराध्याये ‘अधश्च मूलान्यनुसंततानि कर्मानुबन्धीनि मनुष्यलोके’ इत्यत्र मनुष्यदेहे प्राग्भवीयकर्मानुसारेण व्यज्यमाना वासनाः संसारस्यावान्तरमूलत्वेनोक्तास्ताश्च दैव्यासुरी राक्षसी चेति प्राणिनां प्रकृतयो नवमेऽध्याये सूचिताः । तत्र वेदबोधितकर्मात्मज्ञानोपायानुष्ठानप्रवृत्तिहेतुः सात्त्विकी शुभवासना दैवी प्रकृतिरित्युच्यते । एवं वैदिकनिषेधातिक्रमेण स्वभावसिद्धरागद्वेषानुसारिसर्वानर्थप्रवृत्तिहेतुभूता राजसी । तामसी चाशुभवासनासुरी राक्षसी च प्रकृतिरुच्यते । तत्रच विषय-भोगप्राधान्येन रागप्राबल्यादासुरीत्वं, हिंसाप्राधान्येन द्वेषप्राबल्याद्राक्षसीत्वमिति विवेकः । संप्रति तु शास्त्रानुसारेण तद्विहितप्रवृत्तिहेतुभूता सात्त्विकी शुभवासना दैवी संपत्, शास्त्रातिक्रमेण तन्निषिद्धविषयप्रवृत्तिहेतुभूता राजसी, तामसी चाशुभवासना राक्षस्यासुर्योरेकीकरणेनासुरीसंपदिति द्वैराश्येन शुभाशुभवासनाभेदः । ‘द्वया ह प्राजापत्या देवाश्चासुराश्च’ इत्यादिश्रुतिप्रसिद्धः

५ भाष्योत्कर्षदीपिका ।

‘मोघाशा मोघकर्माणो मोघज्ञाना विचेतसः । राक्षसीमासुरीं चैव प्रकृतिं मोहिनीं श्रिताः । महात्मानस्तु मां पार्थ दैवीं प्रकृतिमाश्रिताः । भजन्यनन्यमनसो ज्ञात्वा भूतादिमव्ययम्’ इति दैव्यासुरी राक्षसी चेति प्राणिनां प्रकृतयो नवमेऽध्याये सूचिताः । अतीतानन्तराध्याये च ‘अधश्च मूलान्यनुसंततानि कर्मानुबन्धीनि मनुष्यलोके’ इत्यत्र कर्मव्यङ्ग्या वासनाः संसारस्यावान्तरमूलत्वेनोक्ताः ता मनुष्यदेहे प्राग्भवीयकर्मानुसारेण व्यज्यमानाः सात्त्विकराजसतामसभेदेन दैव्यादिप्रकृतिर्वेन विभक्ता आविश्रिकीर्षुर्दे-आह ‘द्वया ह प्राजापत्या देवाश्चासुराश्च’ इत्यादिश्रुत्यनुसारेण राक्षसीमासुर्यामन्तर्भाव्य मोक्षहेतुभूताया दैव्याः प्रकृतेरुपादानायेतरयो-

६ श्रीघरीव्याख्या ।

आसुरीं संपदं त्यक्त्वा दैवीमेवाश्रिता नराः । मुच्यन्त इति निर्णेतुं तद्विवेकोऽथ षोडशे ॥ १ ॥

पूर्वाध्यायान्ते ‘एतद्बुद्ध्वा बुद्धिमान्स्यात्कृतकृत्यश्च भारत’ इत्युक्तम् तत्र क एतत्तत्त्वं बुध्यते को वा न बुध्यत इत्यपेक्षायां तत्त्वज्ञानेऽधिकारिणोऽनधिकारिणश्च विवेकार्थं षोडशाध्यायारम्भः । निरूपिते हि कार्यार्थेऽधिकारिजिज्ञासा भवति । तदुक्तं मट्टैः—‘भारो यो येन बोद्धव्यः स प्रागान्वोल्लोतो यदा । तदा कस्तस्य बोधेति शक्यं कर्तुं निरूपणम्’ इति । तत्राधिकारिविशेषणभूतां दैवीं

७ अभिनवगुप्ताचार्यव्याख्या ।

एतद्बुद्धेःश्रुतम् । बोधश्च नाम श्रुतिसयज्ञानान्तरमिदमित्यभित्येवंभूतयुक्तिचिन्ता भावनामयज्ञानान्तरमिदमित्यभित्येवंभूतयुक्तिचिन्ताम-यज्ञानोदयेन विचारविमर्शपरामर्शादिरूपेण विजातीयन्यङ्कारविरहिततद्भावनामयः स्वभ्यसाकारविज्ञानलाभे सति भवति, तद्वक्ष्यति ‘वि-मृश्यैतदशेषेण यथेच्छसि तथा कुरु’ इति । तत्र श्रुतिसये ज्ञाने गुरुत्वात् एव प्राधान्येन प्रभवतः । युक्तिचिन्ताभावनामये तु विमर्श-

१ श्रीमच्छांकरभाष्यम् ।

यमभीरुता, सत्त्वसंशुद्धिः सत्त्वस्यान्तःकरणस्य संव्यवहारेषु परवच्चनमायानृतादिपरिवर्जनं शुद्धभावेन व्यवहार इत्यर्थः । ज्ञानयोगव्यवस्थितिः ज्ञानं शास्त्रत आचार्यतश्चात्मादिपदार्थानामवगमः, अवगतानामिन्द्रियाद्युपसंहारेणैकाग्रतया स्वात्मसंवेद्यतापादनं योगस्तयोर्ज्ञानयोगयोर्व्यवस्थितिव्यवस्थानं तन्निष्ठतैषा प्रधाना दैवी सात्त्विकी संपत् । यत्र च येषामधिकृतानां या प्रकृतिः संभवति सात्त्विकी सोच्यते । दानं यथाशक्ति संविभागोऽन्नादीनां, दमश्च बाह्यकरणानामुपशमोऽन्तःकरणस्योपशमं शान्तिं वक्ष्यति, यज्ञश्च श्रौतोऽग्निहोत्रादिः, स्मार्तश्च देवयज्ञादिः, स्वाध्याय ऋग्वेदाद्यध्ययनमदृष्टार्थं,

२ आनन्दगिरिव्याख्या ।

माया हृदयेऽन्यथा कृत्वा बहिरन्यथा व्यवहरणम्, अनृतमयथादृष्टकथनम् । आदिपदेन विप्रलम्भादिग्रहः । उक्तमर्थं संक्षिप्याह—शुद्धेति । एषेत्यभयाद्या ज्ञानादिस्थित्यन्ता त्रिधोकेति यावत् । तामेव सात्त्विकीं प्रकृतिं प्रकटयति—यत्रेति । ज्ञाने कर्मणि बाधकृतानामभीरुताया या प्रकृतिः सा तेषां तत्र सात्त्विकी संपदित्यर्थः । महाभायानामत्युत्तमा दैवी संपदुक्ता, संप्रति सर्वेषां यथासंभवं संपदं व्यदिशति—दानमिति । बाह्यकरणविशेषे कारणमाह—अन्तःकरणस्येति । देवयज्ञादिरित्यादिशब्देन पितृयज्ञो भूतयज्ञो मनुष्ययज्ञश्चेति त्रयमुक्तम् । ब्रह्म-

३ नीलकण्ठव्याख्या (चतुर्थरी) ।

यस्त्वासुरीसंपदिति दर्शयितुं श्रीभगवानुवाच—अभयमिति । अभयं खोच्छेदबुद्ध्यभावः । सत्त्वसंशुद्धिः चित्त-नैर्मल्यम् । ज्ञानं श्रवणादिजन्यं, योगो ज्ञातेऽर्थे चित्तप्रणिधानं तयोर्व्यवस्थितिः । निर्दिष्टेषा मुख्या दैवीसंपत् । दानं

४ मधुसूदनीव्याख्या ।

शुभानामादानायाशुभानां हानाय च प्रतिपादयितुं षोडशोऽध्याय आरभ्यते । तत्रादौ श्लोकत्रयेणादेयां दैवीं संपदं श्रीभगवानुवाच—अभयमिति । शास्त्रोपदिष्टेयं संदेहं विनाऽनुष्ठाननिष्ठत्वं एकाकी सर्वपरिग्रहशून्यः कथं जीविष्यामीति भयराहित्यं वाऽभयम् । सत्त्वस्यान्तःकरणस्य शुद्धिर्निर्मलता तस्याः सम्यक्ता भगवत्तत्त्वस्फूर्तियोग्यता सत्त्वसंशुद्धिः । परवच्चनमायानृतादिपरिवर्जनं वा परस्य व्याजेन वशीकरणं परवच्चनं हृदयेऽन्यथा कृत्वा बहिरन्यथा व्यवहरणं माया अयथादृष्टकरणमनृतमित्यादि ज्ञानम्, शास्त्रादात्मतत्त्वसावगमः चित्तैकाग्रतया तस्य स्वानुभवारूढत्वं योगस्तयोर्व्यवस्थितिः सर्वदा तन्निष्ठता ज्ञानयोगव्यवस्थितिः । यदा तु अभयं सर्वभूताभयदानसंकल्पपालनं एतच्चान्येषामपि परमहंसधर्माणामुपलक्षणम् । सत्त्वसंशुद्धिश्रवणादिपरिपाकेणान्तःकरणस्यासंभावनविपरीतभावनादिमलराहित्यं ज्ञानमात्मसाक्षात्कारः योगो मनोनाशवासनाक्षयानुकूलः पुरुषप्रयत्नस्ताभ्यां विशिष्टा संसारविलक्षणावस्थितिर्जावन्मुक्तिर्ज्ञानयोगव्यवस्थितिरित्येवं व्याख्यायते तदा फलभूतैव दैवी संपदियं द्रष्टव्या । भगवद्भक्तिं विनान्तःकरणसंशुद्धेरयोगात्तया सापि कथिता 'महात्मानस्तु मां पार्थ दैवीं प्रकृतिमाश्रितम् । भजन्त्यनन्यमनसो ज्ञात्वा भूतादिमव्ययम्' इति नवमे दैव्यां संपदि भगवद्भक्तेरुक्तत्वाच्च भगवद्भक्तेरतिश्रेष्ठत्वादभयादिभिः सह पाठो न कृत इति द्रष्टव्यम् । महाभाग्यानां परमहंसानां फलभूतां दैवीं संपदमुक्त्वा ततो न्यूनानां गृहस्थादीनां साधनभूतामाह—दानं स्वस्वत्वपरित्यागपूर्वकं परस्वत्वस्यापादनमन्नादीनां यथाशक्ति शास्त्रोक्तः संविभागः । दमो बाह्येन्द्रियसंयमः ऋतुकालाद्य-

५ आच्योत्कर्षदीपिका ।

हानाय च श्रीभगवानुवाच । तत्रादावादानाय दैवी संपदमाह—अभयमित्यादित्रिभिः । अभयमभीरुता शास्त्रोपदिष्टेयं संदेहं विहायानुष्ठाननिष्ठता एकाकी सर्वपरिग्रहशून्यः कथं भविष्यामीति भयरहितता वा आत्मचिन्तनाय गिरिदर्योदिनिवासेऽपि भयाभाव इति वा । सत्त्वस्यान्तःकरणस्य शुद्धिः परस्य व्याजेन वशीकरणरूपस्य वच्चनस्य हृदयेऽन्यथाकृत्वा बहिरन्यथा व्यवहरणरूपाया मायाया अयथादृष्टकथनात्मकस्यानृतस्य विप्रलम्भभ्रमादेश्च परिवर्जनं शुद्धस्वभावेन व्यवहार इत्यर्थः । ज्ञानं शास्त्रादाचार्याच्चात्मादिपदार्थानामवगमः, इन्द्रियाद्युपसंहारेणैकाग्रतयावगतानां स्वात्मसंवेद्यतापादनं योगस्तयोर्व्यवस्थितिः व्यवस्थानं तन्निष्ठता । दानं यथाशक्ति अन्नादीनां संविभागः । दमश्च बाह्यकरणानामुपशमोऽन्तःकरणस्योपशमं शान्तिं वक्ष्यति । यज्ञश्च श्रौतोऽग्निहोत्रादिः देवयज्ञः स्मार्तश्च पितृयज्ञो भूतयज्ञो मनुष्ययज्ञश्चेति त्रिविधः । स्वाध्यायोऽदृष्टार्थं ऋग्वेदाद्यध्ययनं तदध्यापनं च ब्रह्मयज्ञः । तपो वक्ष्यमाणं शरीरादि । आर्जवं सर्वदा ऋतुत्वं । यत्तु सत्त्वानां दुष्टप्राणिनां व्याघ्रादीनां संशुद्धिः स्वभावपरित्यागो यस्मादितिदृष्टः प्रभावविशेषः अन्तःकरणशुद्धेः शान्तिरिति च वक्ष्यमाणत्वादिति तत्रादर्थव्यम् । उक्तान्तःकरणशुद्धप्रेषया तदुपशमस्य विलक्षणतायाः सुवचत्वेन कुकल्पनानौ-

६ श्रीचरीव्याख्या ।

संपदमाह श्रीभगवान्—अभयमिति त्रिभिः । अभयं भयाभावः, सत्त्वस्य चित्तस्य संशुद्धिः सुप्रसन्नता, ज्ञानयोगे आत्म-

७ अभिनवगुप्ताचार्यव्याख्या ।

क्षमता असाधारणशित्यगुणसंपरिधानभूता । अतोऽर्जुनस्यास्त्वेवासावित्यभिप्रायेण वक्ष्यमाणं विमृश्यैतदिति वाक्यं सविषयं कर्तुं परिकरवन्वयोजनमभिप्रायेणाह भगवान्गुरुः श्रीभगवान्—अभयमिति । आसुरभागसंनिविष्टा तामसो किलाविद्या सा प्रबुद्धया दिव्या

अहिंसा सत्यमक्रोधस्त्यागः शान्तिरपैशुनम् ।

दया भूतेष्वलोलुप्त्वं मार्दवं ह्रीरचापलम् ॥ २ ॥

१ श्रीमच्छांकरभाष्यम् ।

तपो वक्ष्यमाणं शरीरादि, आर्जवमृजुत्वं सर्वदा ॥ १ ॥ किंच—अहिंसेति । अहिंसाऽहिंसनं प्राणिनां पीडावर्जनं, सत्यमप्रियानृतवर्जनं यथाभूतार्थवचनम्, अक्रोधः परैराकुट्टस्याभिहतस्य वा प्राप्तस्य क्रोधस्योपशमनं, त्यागः संन्यासः पूर्वं दानस्योक्तत्वात्, शान्तिरन्तःकरणस्योपशमः, अपैशुनमपैशुनता परस्मै पररन्ध्रप्रकटीकरणं पैशुनं तदभावोऽपैशुनं, दया कृपा भूतेषु दुःखितेषु, अलोलुप्त्वमिन्द्रियाणां विषयसंनिधावचिक्रिया, मार्दवं मृदुताऽक्रौर्यं, ह्रीर्लज्जा, अचापलमसति प्रयोजने

२ आनन्दगिरिव्याख्या ।

यज्ञस्य स्वाध्यायेन पृथक्करणात् ॥ १ ॥ दैवीं संपदमभिजातस्य विशेषणान्तराणि दर्शयति—किंचेति । त्यागशब्देन दानं कस्मान्नोच्यते तत्राह—पूर्वमिति । लज्जाऽकार्यनिवृत्तिहेतुगर्हानिमित्ता मनोवृत्तिः ॥ २ ॥ दैवीं संपदं प्राप्तस्य

३ नीलकण्ठव्याख्या (चतुर्थरी) ।

यथाशक्ति संविभागोऽन्नादीनाम् । दमो बाह्येन्द्रियनियमः । यज्ञः श्रौतस्मार्तादिः । स्वाध्यायो वेदाध्ययनम् । तपो वक्ष्यमाणलक्षणं शरीरादित्रिविधम् । आर्जवं ऋजुत्वं सर्वदा ॥ १ ॥ किंच अहिंसा प्राणिपीडावर्जनम् । सत्यमप्रियानृतवर्जनं यथाभूतार्थभाषणम् । अक्रोधः परैराकुट्टस्याभिहतस्य वा प्राप्तस्य क्रोधस्योपशमनम् । त्यागः सर्वकर्मसंन्यासः पूर्वं दानस्योक्तत्वात् । शान्तिरन्तःकरणस्योपरमः । अपैशुनं परदोषप्रकाशनं पैशुनं तद्वर्जनम् । दया दुःखितेषु भूतेषु

४ मधुसूदनीव्याख्या ।

तिरिक्तकाले मैथुनाद्यभावः । चकारोऽनुक्तानां निवृत्तिलक्षणधर्माणां समुच्चयार्थः । यज्ञश्च श्रौतोऽग्निहोत्रदर्शपूर्णमासादिः, स्मार्तो देवयज्ञः पितृयज्ञो भूतयज्ञो मनुष्ययज्ञ इति चतुर्विधः । ब्रह्मयज्ञस्य स्वाध्यायपदेन पृथगुक्तेः । चकारोऽनुक्तानां प्रवृत्तिलक्षणधर्माणां समुच्चयार्थः । एतन्नयं गृहस्थस्य । स्वाध्यायो ब्रह्मयज्ञः अद्वैतार्थमृगवेदाद्यध्ययनरूपो यज्ञशब्देन पञ्चविधमहायज्ञोक्ति-संभवेऽप्यसाधारण्येन ब्रह्मचारिधर्मत्वकथनार्थं पृथगुक्तिः । तपस्त्रिविधं शरीरादि सप्तदशे वक्ष्यमाणं वानप्रस्थस्यासाधारणो धर्मः । एवं चतुर्णामाश्रमाणांसाधारणान्धर्मानुक्त्वा चतुर्णां वर्णानामसाधारणधर्मानाह—आर्जवं अवक्तुं श्रद्धाद्वेषेषु श्रोतृषु खज्ञातार्थसंगोपनम् ॥ १ ॥ अहिंसेति । प्राणिवृत्तिच्छेदो हिंसा तदहेतुत्वमहिंसा । सत्यमनर्थाननुबन्धि यथाभूतार्थवचनम् । परैराक्रोशे ताडने वा कृते सति प्राप्तो यः क्रोधस्तस्य तत्कालमुपशमनमक्रोधः । दानस्य प्रागुक्तेस्त्यागः संन्यासः । शमस्य प्रागुक्तेः शान्तिरन्तःकरणस्यापिशमः । परस्मै परोक्षे परदोषप्रकाशनं पैशुनं तदभावोऽपैशुनम् । दया भूतेषु दुःखितेष्वनुकम्पा । अलोलुप्त्वं इन्द्रियाणां विषयसंनिधान्यविक्रियत्वम् । मार्दवमकूटत्वं वृथापूर्वपक्षादिष्वपि शिष्यादिष्वप्रियभाषणादिव्यतिरेकेण बोधयितुत्वम् । ह्रीरकार्यप्रवृत्त्यारम्भे तत्प्रतिबन्धिका लोकलज्जा । अचापलं प्रयोजनविनापि वाक्पाप्यादिव्या-

५ भाष्योत्कर्षदीपिका ।

चित्यात् । ज्ञानमात्मचिन्तनं योगो नित्यकर्मयोगः तयोर्व्यवस्थितिः रात्रौ ज्ञानं दिवा यथाकालं कर्मयोग इत्येवंलक्षणा व्यवस्था । दानं तेषां कर्मणामीश्वरर्पणम् । पात्रे त्यागस्योत्तरत्र त्यागशब्देन गृहीतत्वात् । यदा त्वभयं सर्वभूताभयदानसंकल्पपरिपालनं एतच्चान्येषामपि परमहंसधर्माणामुपलक्षणम् । सत्त्वसंशुद्धिः श्रवणादिपरिपाकिनान्तःकरणस्यासंभावनाविपरीतभावनादिमलराहित्यम् । ज्ञानमात्मसाक्षात्कारः, योगो मनोनाशवासनाक्षयालुकूलः पुरुषप्रयत्नस्ताभ्यां विशिष्टा संसारविलक्षणावस्थितिर्जीवन्मुक्तिर्ज्ञानयोगव्यवस्थितिरित्येवं व्याख्यायेत तदा फलभूतैव दैवी संपदियं द्रष्टव्येत्यादिव्याख्यानेषु सम्यग्विचार्य समीचीनभाष्यस्योपलक्षणार्थतयोपादेयमन्यतु हेयम् ॥ १ ॥ किंचाहिंसा वृत्तिच्छेदादिना प्राणिनां पीडायाः वर्जनं अहिंसनम् । अप्रियानृताहितवर्जितं यथाभूतार्थभाषणं सत्यम् । परैः कृतेनाक्रोशेन ताडनेन वा प्राप्तस्य क्रोधस्योपशमनमक्रोधः । त्यागः संन्यासः । पूर्वं दानस्योक्तत्वात् । एतेनोपात्तवित्तादेः पात्रेऽर्पणं त्याग इति प्रत्युक्तम् । दानत्यागशब्दयोस्तुतार्थे एव प्रसिद्धेः । शान्तिरन्तःकरणस्योपशमः परस्मै पररन्ध्र-

६ श्रीधरीव्याख्या ।

ज्ञानोपाये व्यवस्थितिः परिनिष्ठा, दानं स्वभोज्यस्वात्मादेर्व्योचितं संविभागः, दमो बाह्येन्द्रियसंयमः, यज्ञो यथाधिकारं दशपूर्णमासादिः, स्वाध्यायो ब्रह्मयज्ञादिर्जपयज्ञः, तप उत्तराध्याये वक्ष्यमाणं शरीरादि, आर्जवमवकता ॥ १ ॥ किंच—अहिंसेति । अहिंसा परपीडावर्जनम्, सत्यं यथार्थभाषणम्, अक्रोधस्ताडितस्यापि चित्ते श्लोभानुत्पत्तिः, त्याग औदार्यम्, शान्तिश्चित्तोपरतिः,

७ अभिनवगुप्ताचार्यव्याख्या ।

शत्राहिण्या विद्याया बध्यत इति वस्तुत्वभाव एवः । त्वं च विद्यात्मानं दिव्यमंशं सात्विकमभिप्रपन्नः तस्यादान्तरं मोहलक्षणाविद्यां विहाय बाह्यविद्यात्मशुद्धनलक्षणं शास्त्रीयव्यापारमनुतिष्ठेत्स्वध्यायारम्भः ॥ १ ॥ तथाहि । दिव्यांशस्येमानि चिह्नानि तानि स्फुटसे-

तेजः क्षमा धृतिः शौचमद्रोहो नातिमानिता ।

भवन्ति संपदं दैवीमभिजातस्य भारत ॥ ३ ॥

१ श्रीमच्छांकरभाष्यम् ।

वाक्पाणिपादादीनामव्यापारयितृत्वम् ॥ २ ॥ किंच—तेज इति । तेजः प्रागल्भ्यं न त्वग्गता दीप्तिः, क्षमाऽकुष्ठस्य ताडितस्य वान्तर्विक्रियानुत्पत्तिरुपपन्नायां विक्रियायां प्रशमनमक्रोध इत्यवोचाम, इत्थं क्षमाया अक्रोधस्य च विशेषः, धृतिर्देहेन्द्रियेष्ववसादं प्राप्तेषु तस्य प्रतिषेधकोऽन्तःकरणवृत्ति-विशेषो येनोत्तम्भितानि करणानि देहश्च नावसीदन्ति, शौचं द्विविधं मृज्जलकृतं बाह्यमाभ्यन्तरं च मनोबुद्धौर्नैर्मल्यं मायारागादिकालुष्याभाव एवं द्विविधं शौचम्, अद्रोहः परजिघांसाभावोऽहिंसनं, नातिमानितात्यर्थं मानोऽतिमानः स यस्य विद्यते सोऽतिमानी तद्भावोऽतिमानिता तदभावो नातिमानिता, आत्मनः पूज्यतातिशयभावनाभाव इत्यर्थः । भवन्त्यभयादीन्येतदन्तानि संपदमभिजातस्य ।

२ आनन्दगिरिव्याख्या ।

विशेषणान्तराण्यपि सन्तीत्याह—किंचेति । व्याख्यं कीर्तयति—नेति । अध्यात्माधिकारादिति शेषः । क्षमाक्रोधयोरेकार्थत्वेन पौनरुक्त्यमाशङ्क्य परिहरति—उत्पन्नयामिति । तयोरेवं विशेषादपौनरुक्त्यं फलतीत्याह—इत्थमिति । वृत्तिविशेषमेव विशदयति—येनेति । शौचस्य द्वैविध्यमेव प्रकटयति—मृज्जलेत्यादिना । नैर्मल्यमेव स्फोरयति—मायेति । उक्तमुपसंहरति—एवमिति । अतिमानित्वाभावमेव व्यनक्ति—आत्मन इति । कस्यैतानि विशेषणानीत्यपेक्षायामाह—भवन्तीति । साधकस्य मनुष्यदेहस्थस्यैव कथं दैवीं संपदमभिलक्ष्य जातत्वमित्या-

३ नीलकण्ठव्याख्या (चतुर्थी) ।

कृपा । अलोलुप्त्वं इन्द्रियाणां विषयसंनिधावप्यविक्रिया । मार्दवं मृदुता । ह्रीर्लज्जा । अचापलं असति प्रयोजने वाक्पाणिपादादीनामव्यापारयितृत्वम् ॥ २ ॥ किंच तेजः प्रागल्भ्यं नतूयता । क्षमा आकुष्ठस्य ताडितस्य वान्तर्विक्रियानुत्पत्तिः । उत्पन्नाया विक्रियायाः प्रशमनमक्रोध इत्युक्तम् । धृतिर्देहेन्द्रियेष्ववसादं प्राप्तेषु तस्य प्रतिषेधकोऽन्तः-

४ मधुसूदनीव्याख्या ।

पारयितृत्वं चापलं तदभावः । आर्जवादोऽचापलान्ता ब्राह्मणस्यासाधारणा धर्माः ॥ २ ॥ तेज इति । तेजः प्रागल्भ्यं स्त्रीबालकादिभिर्मूढैरनभिभाव्यत्वम् । क्षमा सत्यपि सामर्थ्ये परिभवहेतुं प्रति क्रोधस्यानुत्पत्तिः । धृतिर्देहेन्द्रियेष्ववसादं प्राप्तेष्वपि तदुत्तम्भकः प्रयत्नविशेषो येनोत्तम्भितानि करणानि शरीरं च नावसीदन्ति । एतन्नयं क्षत्रियस्यासाधारणम् । शौचमाभ्यन्तरं अर्थप्रयोगादौ मायानृतादिराहित्यं नतु मृज्जलादिजनितं बाह्यमत्र ग्राह्यम् । तस्य शरीरशुद्धिरूपतया बाह्यत्वेनान्तःकरणवासनाशोधकत्वाभावात् तद्वासनानामेव सात्त्विकादिभेदभिन्नानां दैव्यासुर्यादिसंपद्रूपत्वेनात्र प्रतिपिपादयिषितत्वात् । स्वाध्यायादिवत्केनचिद्रूपेण वासनारूपत्वे तदप्यादेयमेव । द्रोहः परजिघांसया शत्रुग्रहणादि तदभावोऽद्रोहः । एतद्वयं वैश्यस्यासाधारणम् । अलर्थं मानितात्मनि पूज्यत्वातिशयभावनातिमानिता तदभावो नातिमानिता पूज्येषु नम्रता । अयं शूद्रस्यासाधारणो धर्मः । 'तमेतं वेदानुवचनेन ब्राह्मणा विविदिषन्ति यज्ञेन दानेन तपसाऽनाशकेन' इत्यादिश्रुत्या विविदिषौप-थिकतया विनियुक्ता असाधारणाः साधारणाश्च वर्णाश्रमधर्मा इहोपलक्ष्यन्ते । एते धर्मा भवन्ति निष्पद्यन्ते दैवीं शुद्धस-

५ भाष्योत्कर्षदीपिका ।

प्रकटीकरणं पैशुनं तदभावोऽपैशुनम् । दुःस्वितेषु कृपा दया । विषयसंनिधानपीन्द्रियाणामविक्रियत्वमलोलुप्त्वं । मार्दवमक्रौर्ध्रम् । ह्रीरकार्येषु लोकलज्जा । असति प्रयोजने वाक्पाणिपादानामव्यापारयितृत्वमचापलम् ॥ २ ॥ किंच तेजः प्रागल्भ्यं मूढैरभिभवितुमशक्यत्वम् । सत्यपि विक्रियाकारणाक्रोशादौ विक्रियानुत्पत्तिः क्षमा । उत्पन्नाया विक्रियाया उपशमनमक्रोध इत्यक्रोधेनापौनरुक्त्यम् । धृतिर्धैर्यमन्तःकरणस्य वृत्तिविशेषो येनोत्तम्भितानि करणानि देहश्चावसादकारणे सत्यपि नावसीदति । शौचं द्विविधं बाह्यमाभ्यन्तरं च मृज्जलाभ्यां कृतं बाह्यं मायारागादिकालुष्याभावेन मनोबुद्धौर्नैर्मल्यमाभ्यन्तरम् । स्वाध्यायादिवद्बाह्यशौचस्यापि सात्त्विक-वासनाधीनत्वेन बाह्यं शौचमत्र न ग्राह्यं तस्य शरीरशुद्धिरूपतया बाह्यत्वेनान्तःकरणवासनात्वाभावादिति प्रत्युक्तम् । परजिघां-

६ श्रीधरीव्याख्या ।

पैशुनं परोक्षे परदोषप्रकाशनम्, तद्वर्जनमपैशुनम्, भूतेषु दीनेषु दया, अलोलुप्त्वं लोभाभावः, अवर्णलोप आर्षः । मार्दवं मृदुत्वम-क्रूरता, ह्रीः अकार्यप्रवृत्तौ लोकलज्जा, अचापलं व्यर्थक्रियाराहित्यम् ॥ २ ॥ किंच—तेज इति । तेजः प्रागल्भ्यं, क्षमा परिभवा-दिषूयधमानेषु क्रोधप्रतिबन्धः, धृतिर्देहादिभिरवसीदतश्चित्तस्य स्थिरिकरणम्, शौचं बाह्याभ्यन्तरशुद्धिः, अद्रोहो जिघांसारहित्यं,

७ अभिनवगुप्ताचार्यव्याख्या ।

बोपलक्ष्यन्ते । इन्द्रियजयः । चापलं पूर्वापरमविमुह्य यत्करणं तदभावोऽचापलम् ॥ २ ॥ तेज आत्मनि उत्साहग्रहणेन मितस्वापाकरणम्

दम्भो दर्पोऽभिमानश्च क्रोधः पारुष्यमेव च ।

अज्ञानं चाभिजातस्य पार्थ संपदमासुरीम् ॥ ४ ॥

१ श्रीमच्छांकरभाष्यम् ।

किंविशिष्टां संपदं, दैवीं देवानां संपदमभिलक्ष्य जातस्य दैवविभूत्यर्हस्य भाविकल्याणस्येत्यर्थः, हे भारत ॥ ३ ॥ अथेदानीमासुरी संपदुच्यते—दम्भो धर्मध्वजित्वम्, दर्पो धनस्वजनादिनिमित्त उत्सेकोऽतिमानः पूर्वोक्तः क्रोधश्च, पारुष्यमेव परुषवचनं यथा काणं चक्षुष्मान्, विरूपं रूपवान्, हीनाभिजनमुत्तमाभिजन इत्यादि । अज्ञानं चाविवेकज्ञानं मिथ्याप्रत्ययः कर्तव्याकर्तव्यादिविषयमभिजातस्य हे पार्थ । किमभिजातस्येत्याह—असुराणां संपदासुरी तामभिजातस्येत्यर्थः ॥ ४ ॥

२ आनन्दगिरिव्याख्या ।

शङ्काह—दैवीति ॥ ३ ॥ आदेयत्वेन दैवीं संपदमुक्त्वा हेयत्वेनासुरीं संपदमाह—अथेति । उत्सेको मदो महदवधीरणाहेतुः, आत्मन्युकृष्टत्वाध्यारोपोऽतिमानः, क्रोधस्तु कोपापरपर्यायः स्वपरापकारप्रवृत्तिहेतुर्नैत्रादिविकार-लङ्घोऽन्तःकरणवृत्तिविशेषः । परुषो निष्ठुरः प्रत्यक्षरूक्षवाक्तस्य भावः पारुष्यं । तदुदाहरति—यथेति । तामभिजातस्य

३ नीलकण्ठव्याख्या (चतुर्थी) ।

करणवृत्तिविशेषो येनोत्तम्भितानि देहादीनि नावसीदन्ति । शौचं द्विविधं सृजलाभ्यां बाह्यम्, आन्तरं मनोबुद्ध्योर्मैर्मत्वं मायारागादिकालुष्याभावः । अद्रोहः परजिघांसाया अभावः । नातिमानिता अत्यन्तं मानराहित्यम् । एतानि अभयादीनि दैवीं सत्त्वप्रधानां संपदं अभिलक्ष्य जातस्य स्वभावतो भवन्ति हे भारत ॥ ३ ॥ अथेदानीं रजस्तमोमयी आसुरीसंपदुच्यते—दम्भ इति । दम्भो धर्मध्वजित्वम् । दर्पो धनाभिजननिमित्त उत्सेकः । अभिमान आत्मनि पूज्यताबुद्धिः । क्रोधः प्रसिद्धः । पारुष्यं निष्ठुरभाषणम् । अज्ञानं अविवेकजनितो मिथ्याप्रत्ययः । एते आसुरीं संप-

४ मधुसूदनोक्तव्याख्या ।

त्वमयीं संपदं वासनासन्ततिं शरीरारम्भकाले पुण्यकर्मभिरभिव्यक्तामभिलक्ष्य जातस्य पुरुषस्य 'तं विद्याकर्मणी समम्भारभेतं पूर्वप्रज्ञा च पुण्यः पुण्येन कर्मणा भवति पापः पापेन' इत्यादिश्रुतिभ्यः । हे भारतेति संबोधयन् शुद्धवंशोद्भवत्वेन पतृत्वा-त्त्वमेतादृशधर्मयोग्योऽसीति सूचयति ॥ ३ ॥ आदेयत्वेन दैवीं संपदमुक्त्वेदानीं हेयत्वेनासुरीं संपदमेकेन श्लोकेन संक्षिप्याह—दम्भ इति । दम्भो धार्मिकतयात्मनः ख्यापनं तदेव धर्मध्वजित्वम् । दर्पो धनस्वजनादिनिमित्तो महदवधीरणाहेतुर्गर्वविशेषः । अतिमान आत्मन्यख्यन्तपूज्यत्वातिशयाध्यारोपः 'देवाश्च वा असुराश्चोभये प्राजापत्याः तं स्पृधिरे ततोऽसुरा अतिमानेनैव कस्मिन्नु वयं जुहवामेति स्वेप्वेवास्त्रेषु जुह्वतश्चेरुस्तेऽतिमानेनैव पराबभूयुस्तस्मान्नातिमन्येत पराभवस्य हेतुमन्मुखं यदतिमानः' इति शतपथश्रुतुक्तः । क्रोधः स्वपरापकारप्रवृत्तिहेतुरभिव्यक्तानात्मकोऽन्तःकरणवृत्तिविशेषः । पारुष्यं प्रत्यक्षरूक्षवदनशीलत्वम् । चकारोऽनुक्तानां भावभूतानां चापलादिदोषाणां समुच्चयार्थः । अज्ञानं कर्तव्याकर्तव्यादिविषयविवेकाभावः । चशब्दोऽनुक्तानामभावभूतानामध्व्यादिदोषाणां समुच्चयार्थः । आसुरीमसुररमणहेतुभूतां रजस्तमोमयीं संपदमशुभवासनासन्ततिं शरीरारम्भकाले पापकर्मभिरभिव्यक्तामभिलक्ष्य जातस्य कुपुरुषस्य दम्भाद्या अज्ञानान्ता दोषा एव भवन्ति न

५ भाष्योत्कर्षदीपिका ।

सामावोऽद्रोहः । आत्मनः पूज्यतातिशयभावनाऽतिमानिता तदभावो नातिमानिता । एतान्यभयादीनि एतदन्तानि सात्त्विकीं सत्त्वं प्रधानां दैवीं देवानां संपदमभिलक्ष्य जातस्य दैवविभूत्यर्हस्य भाविकल्याणस्य भवन्ति । त्वमपि उत्तमवंशोद्भवत्वाद्वैवीं संपदमभिलक्ष्य जातोऽसीति सूचयन्नाह भारतेति ॥ ३ ॥ उपादेयां दैवीं संपदमुक्त्वा हेयमासुरीं तामाह । दम्भः धर्मध्वजित्वं धार्मिकतया आत्मनः ख्यापनम् । दर्पो विद्यास्वाभिजनादिनिमित्तो महदवज्ञाहेतुरुत्सेको मदः । आत्मन्युकृष्टत्वारोपोऽभिमानः । क्रोधः परापकारप्रवृत्तिहेतुर्नैत्रादिविकारलङ्घोऽन्तःकरणस्य वृत्तिविशेषः । परुषो निष्ठुरः काणं चक्षुष्मानित्यादिप्रत्यक्षरूक्षवाक् परुषस्य भावः पारुष्यम् । अज्ञानं कर्तव्याकर्तव्यविषयविवेकाभावः । चकारावक्तृत्वात् चापल्याध्व्यादिदोषाणां समुच्चयार्थः । आसुरीमसुराणां संपदमभिलक्ष्य जातस्य दम्भादीन्यज्ञानान्तानि भवन्तीत्यनुषङ्गते । पार्थेति संबोधयन्नासुरीं संपदन्तर्गतं स्त्रीस्वभावौ शोकमोहौ मोक्षार्थिना

६ श्रीधरीव्याख्या ।

अतिमानिता आत्मन्यतिपूज्यत्वाभिमानस्तदभावो नातिमानिता, एतान्यभयादीनि षड्विंशतिप्रकाराणि दैवीं संपदमभिजातस्य भवन्ति । देवयोग्यां सात्त्विकीं संपदमभिलक्ष्य तदाभिमुख्येन जातस्य भाविकल्याणस्य पुंसो भवन्तीत्यर्थः ॥ ३ ॥ आसुरीं संपदमाह—दम्भ इति । दम्भो धर्मध्वजित्वम्, दर्पो धनविद्यादिनिमित्तश्चित्तस्योत्सेकः, अभिमानो व्याख्यातः, क्रोधः प्रसिद्धः, पारुष्यं निष्ठुरत्वम्, अज्ञानमविवेकः, आसुरीमित्युपलक्षणम् । असुराणां राक्षसानां च या संपत् तामासुरीमभिलक्ष्य जातस्यैतानि दम्भादीनि भवन्तीत्यर्थः

दैवी संपद्भिर्मोक्षाय निबन्धायासुरी मता ।

मा शुचः संपदं दैवीमभिजातोऽसि पाण्डव ॥ ५ ॥

द्वौ भूतसर्गौ लोकेऽस्मिन्दैव आसुर एव च ।

दैवो विस्तरशः प्रोक्त आसुरं पार्थ मे शृणु ॥ ६ ॥

१ श्रीमच्छांकरभाष्यम् ।

अनयोः संपदोः कार्यमुच्यते—दैवीति । दैवी संपद् या सा विमोक्षाय संसारबन्धनात्, निबन्धाय नियतो बन्धो निबन्धस्तदर्थमासुरी संपन्मताभिप्रेता तथा राक्षसी । तत्रैवमुक्तेऽर्जुनस्यान्तर्गतं भावं किमहमासुरसंपद्युक्तः किंवा दैवीसंपद्युक्त इत्येवमालोचनारूपमालक्ष्याह भगवान्—मा शुचः शोकं मा कार्षीः संपदं दैवीमभिजातोऽस्यभिलक्ष्य जातोऽसि भाविकल्याणस्त्वमसीत्यर्थः । हे पाण्डव ॥ ५ ॥ द्वौ भूतेति । द्वौ द्विसंख्याकौ भूतसर्गौ भूतानां मनुष्याणां सर्गौ सृष्टी भूतसर्गौ सृज्येते इति सर्गौ भूतान्येव सृज्यमानानि दैवासुरसंपद्युक्तानि द्वौ भूतसर्गावित्युच्येते, 'द्रव्या ह प्राजापत्या

२ आनन्दगिरिव्याख्या ।

दम्भादीन्यज्ञानान्तानि भवन्तीत्यनुषज्यते ॥ ४ ॥ कार्यं फलविभागः । आसुरीत्युपलक्षणं राक्षसी चेति द्रष्टव्य-मित्याह—तथेति । फलविभागे संपदोरेवमुक्ते प्रतीत्यार्जुनस्याभिप्रायं भगवतो वचनमित्याह—तत्रेति । तत्राभि-जालं हेतुं करोति—पाण्डवेति ॥ ५ ॥ निर्दयानां रक्षसां संपत्तृतीयास्ति सा कस्मान्नोक्तेत्याशङ्क्यासुर्योमन्तर्भाव-दित्याह—द्राविति । भूतानां द्वैविध्ये मानत्वेनोद्गीथब्राह्मणमुदाहरति—द्रव्या हेति । संपद्भ्ययुतेभ्योऽतिरक्ता-

३ नीलकण्ठव्याख्या (चतुर्थरी) ।

दमभिलक्ष्य जातस्य भवन्ति हे पार्थ ॥ ४ ॥ अनयोः संपदोः कार्यमाह—दैवीति । दैवी पूर्वोक्ता । अर्जुनस्य शङ्का किमहमासुर्यो संपदि जातोऽस्मीति तामपनुदति माशुच इति ॥ ५ ॥ द्वौ द्विसंख्यौ भूतसर्गौ भूतानां स्वभावौ मे मद्व-

४ मधुसूदनीव्याख्या ।

त्वभयाद्या गुणा इत्यर्थः । हे पार्थेति संबोधयन्विशुद्धमातृकत्वेन तदयोग्यत्वं सूचयति ॥ ४ ॥ अनयोः संपदोः फलविभागो-ऽभिधीयते—दैवीति । यस्य वर्णस्य यस्याश्रमस्य च या विहिता सात्त्विकी फलाभिसन्धिरहिता क्रिया सा तस्य दैवी संपत् । सा सत्त्वशुद्धिभगवद्भक्तिज्ञानयोगस्थितिपर्यन्ता सती संसारबन्धनाद्विमोक्षाय कैवल्याय भवति अतः सैवोपादेया श्रेयोर्थिभिः । तथा तु यस्य शास्त्रनिषिद्धा फलाभिसन्धिपूर्वा साहंकारा च राजसी तामसी क्रिया तस्य सा सर्वाप्यासुरी संपत् अतो राक्षस्यपि तदन्तर्भूतैव । सा निबन्धाय नियता संसारबन्धाय मता संमता शास्त्राणां तदनुसारिणां च । अतः सा हेयैव श्रेयो-ऽर्थिभिरित्यर्थः । तत्रैवसत्त्वहं कया संपदा युक्त इति संदिहानमर्जुनमाश्वासयति भगवान्—मा शुच इति । माशुचोऽहमासुर्यो संपदा युक्त इति शङ्कया शोकमनुतापं माकार्षीः दैवी संपदमभिलक्ष्य जातोऽसि प्रागर्जितकल्याणो भाविकल्याणश्च त्वमसि हे पाण्डव, पण्डुपुत्रेष्वन्येष्वपि दैवी संपत्प्रसिद्धा किं पुनस्त्वयीति भावः ॥ ५ ॥ ननु भवतु राक्षसी प्रकृतिरासुर्योमन्तर्भूता शास्त्रनिषिद्धक्रियोमुखत्वेन सामान्यात्कामोपभोगप्राधान्यप्राणिहिंसाप्राधान्याभ्यां क्वचिद्वेदेन व्यपदेशोपपत्तेः मानुषी तु प्रकृतिस्तृतीया पृथगस्ति । 'त्रया ह प्राजापत्याः प्रजापतौ पितरि ब्रह्मचर्यमूषुर्देवा मनुष्या असुराः' इति श्रुते अतः सापि हेयकोटानुपादेयकोटौ वा वक्तव्येत्यत आह—द्राविति । अस्मिँल्लोके सर्वस्मिन्नपि संसारमार्गे द्वौ द्विप्रकारावेव भूतसर्गौ

५ भाष्योत्कर्षदीपिका ।

त्वयावश्यं परित्याज्याविति ध्वनयति ॥ ४ ॥ अनयोः संपदोः फलविभागमाह । दैवी संपत्संसारबन्धनात् विमोक्षायामसुरीसं-पद्भिर्बन्धाय नियमेन बन्धाय मताभिप्रेता । एवमुक्तं किमहं दैव्या संपदा युक्तः किंवासुर्यो युक्त इत्यालोचनरूपमर्जुनस्यान्तर्ग-तभावमुपलक्ष्याह । मा शुचः शोकं मा कार्षीः । दैवी संपदमभिलक्ष्य जातोऽसि भाविकल्याणस्त्वमित्यर्थः । पाण्डवेति संबोधय-न्नासुर्यो संपद्यन्तर्गतौ शोकमोहावतिसूरस्य दैव्या संपदा युक्तस्य शोकादिविनिर्मुक्तस्य पाण्डोः पुत्रः दैवी संपदमभिजातस्त्वम-ङ्गीकर्तुमयोग्योऽस्मीति द्योतयति ॥ ५ ॥ निर्दयानां रक्षसां संपदमासुर्योमन्तर्भाव्य देवासुरलक्षणं सर्गद्वयमनुवदति—द्राविति ।

६ श्रीधरीव्याख्या ।

॥ ४ ॥ एतयोः संपदोः कार्यं दर्शयन्नाह—दैवी संपदिति । दैवी या संपत्तया युक्तो मयोक्ते तत्त्वज्ञानेऽधिकारी, आसुर्यो संपदा युक्तस्तु नित्यं संसारीत्यर्थः । एतच्छ्रुत्वा किमहमत्राधिकारी न वेति संदेहव्याकुलचित्तमर्जुनमाश्वासयति । हे पाण्डव, मा शुचः शोकं मा कार्षीः । यतस्त्वं दैवी संपदमभिजातोऽसि ॥ ५ ॥ आसुरीसंपत्सर्वात्मना वर्जयितव्येत्येतदर्थमासुरी संपदं प्रपञ्चयितुमाह—द्राविति । द्वौ द्विप्रकारौ भूतानां सर्गौ मे मद्वचनाच्छृणु । आसुरराक्षसप्रकृत्योरेकीकरणेन द्रावित्युक्तम् । अतो 'राक्षसीमासुरी'

७ अभिनवगुप्ताचार्यव्याख्या ।

॥ ३ ॥ ४ ॥ दैवी संपदेव । सा च तव मोक्षाय कामनापरिहारात् । अतस्त्वं शोकं माकार्षीः । आर्त्तादीन्हत्वा सुखं कथमशुर्वीयेति ।

प्रवृत्तिं च निवृत्तिं च जना न विदुरासुराः ।

न शौचं नापि चाचारो न सत्यं तेषु विद्यते ॥ ७ ॥

१ श्रीमच्छांकरभाष्यम् ।

देवाश्चासुराश्च' इति श्रुतेः । लोकेऽस्मिन्संसार इत्यर्थः । सर्वेषां द्वैविध्योपपत्तेः । कौ तौ भूतसर्गा-
वित्युच्यते प्रकृतावेव दैव आसुर एव च । उक्तयोरेव पुनरनुवादे प्रयोजनमाह—दैवो भूतसर्गोऽभयं
सत्त्वसंशुद्धिरित्यादिना विस्तरशो विस्तरप्रकारैः प्रोक्तः कथितो न त्वासुरो विस्तरशोऽतस्तत्परि-
वर्जनार्थमासुरं पार्थ, मे मम वचनादुच्यमानं विस्तरशः शृण्ववधारय ॥ ६ ॥ अध्यायपरिसमाप्तेरा-
सुरी संप्रप्राणिविशेषणत्वेन प्रदर्श्यते प्रत्यक्षीकरणेन च शक्यतेऽस्याः परिवर्जनं कर्तुमिति—प्रवृत्ति-
मिति । प्रवृत्तिं च प्रवर्तनं यस्मिन्पुरुषार्थसाधने कर्तव्ये प्रवृत्तिस्तां, निवृत्तिं च तद्विपरीतां यस्माद-
नर्थहेतोर्निवर्तितव्यं सा निवृत्तिस्तां च जना आसुरा न विदुर्न जानन्ति । न केवलं प्रवृत्तिनिवृत्ती
एव न विदुर्न शौचं नापि चाचारो न सत्यं तेषु विद्यते । अशौचा अनाचारा मायाविनोऽनृत-

२ आनन्दगिरिव्याख्या ।

नामपि प्राणिभेदानां संभवात्कृतो भूतानां द्वित्वनियतिरित्याशङ्क्याह—सर्वेषामिति ॥ ६ ॥ नन्वध्यायशेषेणा-
सुरसंप्रदर्शनमयुक्तं तस्यास्याज्यत्वेन पक्वप्रक्षालनन्यायावतारादित्याशङ्क्याह—प्रत्यक्षीकरणेनेति । वर्जनीयामासुरीं
संपदं विवृणोति—प्रवृत्तिं चेति । तां विहितां प्रवृत्तिं न जानन्तीत्यर्थः । तां च निषिद्धां क्रियां न जानन्तीति
संबन्धः । न शौचमित्यादेस्तात्पर्यमाह—अनाचारा इति । शौचसत्ययोराचारान्तर्भावेऽपि ब्राह्मणपरिवाजकन्यायेन

३ नीलकण्ठव्याख्या (चतुर्थरी) ।

चनाच्छृणु ॥ ६ ॥ प्रवृत्तिं विधिवाक्यं निवृत्तिं निषेधवाक्यं न विदुः । धर्माधर्मयोरिष्टानिष्टहेतुत्वज्ञानरहिता इत्यर्थः

४ मधुसूदनीव्याख्या ।

मनुष्यसर्गौ भवतः । कौ तौ दैव आसुरश्च ननु राक्षसो मानुषो वाऽधिकः सर्गोस्तीत्यर्थः । यो यदा मनुष्यः शास्त्रसंस्कार-
प्राबल्येन स्वभावसिद्धौ रागद्वेषावभिभूय धर्मपरायणो भवति स तदा दैवः, यदा तु स्वभावसिद्धरागद्वेषप्राबल्येन शास्त्रसंस्कार-
मभिभूयाधर्मपरायणो भवति स तदाऽसुर इति द्वैविध्योपपत्तेः । नहि धर्माधर्माभ्यां तृतीया कोटिरस्ति । तथाच श्रूयते
'द्वया ह प्राजापत्या देवाश्चासुराश्च ततः कानीयसा एव देवा ज्यायसा असुरा इति दमदानदयाविधिः' इति । अपरे तु
वाक्ये त्रया ह प्राजापत्या इत्यादौ दमदानदयारहिता मनुष्या असुरा एव सन्तः केनचित्साधर्म्येण देवा मनुष्या असुरा इत्यु-
पचरन्ति इति नाधिक्यावकाशः । एकेनैव दइत्यक्षरेण प्रजापतिना दमरहितान्मनुष्यान्प्रति दमोपदेशः कृतः, दानरहिता-
न्प्रति दानोपदेशः, दयारहितान्प्रति दयोपदेशो ननु विजातीया एव देवासुरमनुष्या इह विवक्षिताः । मनुष्याधिकारत्वा-
च्छास्त्रस्य । तथाचान्त उपसंहरति 'तदेतदेवैषा दैवी वागनुवदति स्तनयितुर्ददद इति दाम्यत दत्त दयध्वमिति तदेतन्नयं
शिक्षेद्दमं दानं दयामिति' । तस्माद्राक्षसी मानुषी च प्रकृतिरासुर्यामेवान्तर्भवतीति युक्तमुक्तं द्वौ भूतसर्गाविति । तत्र दैवो
भूतसर्गो मया त्वां प्रति विस्तरशो विस्तरप्रकारैः प्रोक्तः स्थितप्रज्ञलक्षणे द्वितीये, भक्तिलक्षणे द्वादशे, ज्ञानलक्षणे त्रयोदशे,
गुणातीतलक्षणे चतुर्दशे, इह चाभयमित्यादिना । इदानीमासुरं भूतसर्गं मे मद्वचनैर्विस्तरशः प्रतिपाद्यमानं त्वं शृणु सौहार्द-
मवधारय । सम्यक्तया ज्ञातस्य हि परिवर्जनं शक्यते कर्तुमिति हे पार्थेति संबन्धसूचनेनानुपेक्षणीयतां दर्शयति ॥ ६ ॥
वर्जनीयामासुरीं संपदं प्राणिविशेषणतया तानहमित्यतः प्राक्तनैर्द्वादशभिः श्लोकैर्विवृणोति—प्रवृत्तिमिति । प्रवृत्तिं प्रवृत्ति-

५ भाष्योत्कर्षदीपिका ।

द्वौ द्विसंख्याकौ भूतानां मनुष्याणां सर्गे लोकेऽस्मिन्संसारे इत्यर्थः । कौ तावित्यत आह । प्रकृतावेव दैव आसुर एव च । तथाच
सृज्यत इति सर्गो भूतान्येव सृज्यमानानि दैव्या संपदा युक्तानि दैवो भूतसर्ग इत्युच्यते । तान्येवासुर्यां संपदा युक्तानि आसुरो
भूतसर्गे इति । तथाच श्रुतिः 'द्वया ह प्राजापत्या देवाश्चासुराश्चेति' । उक्तयोरेव पुनरनुवादे प्रयोजनमाह । दैवो भूतसर्गोऽभयं सत्त्व-
संशुद्धिरित्यादिना विस्तरशो विस्तरप्रकारैः प्रोक्तः कथितः नत्वासुरोऽतस्तत्परिवर्जनार्थमासुरं भूतसर्गं मे मम वचनादुच्यमानं
विस्तरशः शृणु अवधारय श्रुत्वा च शोकमोहौ परित्यजेति ज्ञापनाय संबोधयति पार्थेति ॥ ६ ॥ ज्ञानं विना परिवर्जनासंभवा-
दासुरीं संपदं प्राणिविशेषणविषयत्वेन प्रदर्शयति—प्रवृत्तिं चेति । आसुरा जनाः प्रवृत्तिं प्रवृत्तिविषयं पुरुषार्थसाधनं चकारा-

६ श्रीधरीव्याख्या ।

चैव प्रकृति मोहिनीं श्रिताः' इत्यादिना नवमाध्यायोक्तप्रकृतित्रैविध्येनाविरोधः । स्पष्टमन्यत् ॥ ६ ॥ आसुरीं विस्तरतो निरूपयति—
प्रवृत्तिं चेत्यादिद्वादशभिः । धर्मे प्रवृत्तिं, अधर्माच्चिद्वृत्तिं च आसुरस्वभावा जना न जानन्ति । अतः शौचमाचारः सत्यं च तेषु

७ अभिनवगुप्ताचार्यव्याख्या ।

सिद्धे स्पष्टम् ॥ ५ ॥ द्वाविति । एषा दैवी संपदुक्ता अभयमित्यादिना ॥ ६ ॥ आसुरीमाह—प्रवृत्तिंचेलादिना । प्रवृत्तिः कृत इदमुत्पन्न-

असत्यमप्रतिष्ठं ते जगदाहुरनीश्वरम् ।

अपरस्परसंभूतं किमन्यत्कामहेतुकम् ॥ ८ ॥

१ श्रीमच्छांकरभाष्यम् ।

वादिनो ह्यासुराः ॥ ७ ॥ किञ्च—असत्येति । असत्यं यथा वयमनृतप्रायास्तथेदं जगत्सर्वमसत्यम्-
प्रतिष्ठं च नास्य धर्माधर्मौ प्रतिष्ठातोऽप्रतिष्ठं चेति त आसुरा जना जगदाहुरनीश्वरं न च धर्माधर्म-
सव्यपेक्षकोऽस्य शासितेश्वरो विद्यत इत्यतोऽनीश्वरं जगदाहुः । किंचापरस्परसंभूतं कामप्रयुक्तयोः
स्त्रीपुरुषयोरन्योन्यसंयोगाज्जगत्सर्वं संभूतम् । किमन्यत्कामहेतुकं कामहेतुकमेव कामहेतुकमन्य-
ज्जगतः कारणं न किञ्चिददृष्टं धर्माधर्मादि कारणान्तरं विद्यते जगतः काम एव प्राणिनां

२ आनन्दगिरिव्याख्या ।

पृथगुपादानम् ॥ ७ ॥ असुराणां जनानां विशेषगान्तराप्यपि सन्तीत्याह—किञ्चेति । विद्यत इत्याहुरिति पूर्वेण
संबन्धः । शास्त्रैकगम्यमदृष्टं निमित्तीकृत्य प्रकृत्यधिष्ठात्रात्मकेन ब्रह्मणा रहितं जगदिष्यते चेत्कथं तदुत्पत्तिरित्या-
शङ्क्याह—किञ्चेति । किमन्यदित्यादेराक्षेपस्य तात्पर्यमाह—न किञ्चिदिति ॥ ८ ॥ यथोक्ता दृष्टिर्ब्रह्मदृष्टिवदिष्ट-

३ नीलकण्ठव्याख्या (चतुर्थी) ।

॥ ७ ॥ असत्यं सत्यवर्जितं जगत्प्राणिजातम् । तथाऽप्रतिष्ठं धर्माधर्माख्या प्रतिष्ठा आश्रयस्तच्छून्यम् । अनीश्वरं
अनियन्तृकं आहुः । अपरस्परसंभूतं 'अपरस्पराः क्रियासातत्ये' इति सुट् । बीजाङ्कुरवत्परस्परकारणीभूतानां धर्मा-
धर्मतद्वासनानां यत्सातत्यं तस्मात्संभूतं । किमन्यल्लोकेऽस्ति न किञ्चिदपि धर्माद्यपेक्षया उत्पद्यते, किंतु सर्वं कामहेतुकं

४ मधुसूदनीव्याख्या ।

विषयं धर्मं चकारात्तत्प्रतिपादकं विधिवाक्यं च एवं निवृत्तिविषयमधर्मं चकारात्तत्प्रतिपादकं निषेधवाक्यं च आसुरस्मावा
जना न जानन्ति । अतस्तेषु न द्विविधं शौचं नाप्याचारो मन्वादिभिरुक्तः । न सत्यं च प्रियहितयथार्थभाषणं विद्यते ।
सत्यशौचयोराचारान्तर्भावेऽपि ब्राह्मणपरिव्राजकन्यायेन पृथगुपादानम् । अशौचा अनाचारा अनृतवादिनो ह्यासुरा मायाविनः
प्रसिद्धाः ॥ ७ ॥ ननु धर्माधर्मयोः प्रवृत्तिनिवृत्तिविषययोः प्रतिपादकं वेदाख्यं प्रमाणमस्ति निर्दोषं भगवदाज्ञारूपं सर्वलो-
कप्रसिद्धं तदुपजीवीनि च स्मृतिपुराणेतिहासादीनि सन्ति तत्कथं प्रवृत्तिनिवृत्तितत्प्रमाणायक्षणं ज्ञाने बाह्योल्लङ्घनां शासितारि
भगवति सति कथं तदननुष्ठानेन शौचाचारादिरहितत्वं दुष्टानां शासितुर्भगवतोऽपि लोकेवेदप्रसिद्धत्वादत आह—असत्य-
मिति । सत्यमबाधिततात्पर्यविषयं तत्त्वावेदकं वेदाख्यं प्रमाणं तदुपजीवि पुराणादि च नास्ति यत्र तदसत्यम् । वेदस्वरूपस्य
प्रत्यक्षसिद्धत्वेऽपि तत्प्रामाण्यनभ्युपगमाद्विशिष्टभावः । अतएव नास्ति धर्माधर्मरूपा प्रतिष्ठा व्यवस्थाहेतुर्यस्य तदप्रतिष्ठम् ।
तथा नास्ति शुभाशुभयोः कर्मणोः फलदातेश्वरो नियन्ता यस्य तदनीश्वरं ते आसुरा जगदाहुः । बलवत्प्रातिबन्धोद्विषस्य
प्रामाण्यं ते न मन्यन्ते । ततश्च तद्वोधितयोर्धर्माधर्मयोरीश्वरस्य चानङ्गीकाराद्यधेष्टाचरणेन ते पुरषार्थत्रष्टा इत्यर्थः । शास्त्रै-
कसमधिगम्यधर्माधर्मसहायेन प्रकृत्यधिष्ठात्रा परमेश्वरेण रहितं जगदिष्यते चेत्कारणाभावात्कथं तदुत्पत्तिरित्याशङ्क्याह—
अपरस्परेति । अपरस्परसंभूतं कामप्रयुक्तयोः स्त्रीपुंसयोरन्योन्यसंयोगात्संभूतं जगत्कामहेतुकं कामहेतुकमेव कामहेतुकं
कामातिरिक्तकारणशून्यम् । ननु धर्माद्यप्यस्ति कारणं नेत्याह—किमन्यदिति । अन्यददृष्टं कारणं किमस्ति नास्त्येवेत्यर्थः ।

५ भाष्योत्कर्षदीपिका ।

तद्वोधकं शास्त्रं च । निवृत्तिं निवृत्तिविषयमनर्थसाधनं तद्वोधकं शास्त्रं च न विदुः । न केवलमेतावेव किंतु न शौचं नापि चाचारो
न सत्यं तेषु आसुरेषु विद्यते । अशौचाः अनाचारा मायाविनोऽनृतवादिनो यत आसुरा अत इत्यर्थः । शौचसत्ययोः मन्वाद्युक्ता-
चारान्तर्भावेऽपि ब्राह्मणपरिव्राजकन्यायेन पृथगुपादानम् ॥ ७ ॥ किञ्च असत्यं यथा वयमनृतप्रायास्तथेदं जगदयसत्यमबाधितप्र-
माणशून्यत्वादनुत्पन्नम् । अप्रतिष्ठं न विद्यते धर्माधर्मौ प्रतिष्ठा व्यवस्थाहेतुर्यस्य तत्तथा धर्माधर्मसापेक्षोऽस्य शासितेश्वरो न विद्यते
इत्यनीश्वरमाहुः । ननु धर्माधर्मतदप्यक्षाभावे जगदुत्पत्तिं कथमाहुरिति तत्राह । अपरस्परसंभूतं परापरशब्दावयवशब्दपर्यायी । काम-
प्रयुक्तयोः स्त्रीपुरुषयोरन्योन्यसङ्गाज्ञातं कामएव हेतुर्यस्य तत्कामहेतुकं किमन्यत्कामादन्यत् किञ्चिददृष्टं धर्मादिकारणान्तरं जगतो
न विद्यते किंतु काम एव स्त्रीपुरुषयोः सङ्गहेतुः सर्वस्य जगतः कारणमिति लौकायतिकदृष्टिरियम् । यन्तु 'अपरस्पराः क्रियासा-

६ श्रीधरीव्याख्या ।

नास्त्येव ॥ ७ ॥ ननु वेदोक्तयोर्धर्माधर्मयोः प्रवृत्तिं निवृत्तिं च कथं न विदुः, कुतो वा धर्माधर्मयोरनङ्गीकारे जगतः सुखदुःखादि-
व्यवस्था स्यात्, कथं वा शौचाचारादिविषयमीश्वराज्ञामतिवर्तेन्, ईश्वरानङ्गीकारे च कुतो जगदुत्पत्तिः स्यादत आह—असत्यमिति ।
नास्ति सत्यं वेदपुराणादिप्रमाणं यस्मिन्सादृशं जगदाहुः । वेदादीनां प्रामाण्यं न मन्यन्त इत्यर्थः । तदुक्तम्—'त्रयो वेदस्य कर्तारो भण्ड-
धूर्तनिशाचराः' इत्यादि । अतएव नास्ति धर्माधर्मरूपा प्रतिष्ठा व्यवस्थाहेतुर्यस्य तत् । स्वाभाविकं जगद्वैचित्र्यमाहुरित्यर्थः । अतएव

एतां दृष्टिमवष्टभ्य नष्टात्मानोऽल्पबुद्धयः ।

प्रभवन्त्युग्रकर्माणः क्षयाय जगतो हिताः ॥ ९ ॥

काममाश्रित्य दुष्पूरं दम्भमानमदान्विताः ।

मोहादृहीत्वासद्ग्राहान्प्रवर्तन्तेऽशुचित्रताः ॥ १० ॥

१ श्रीमच्छांकरभाष्यम् ।

कारणमिति लोकायतिकदृष्टिरियम् ॥ ८ ॥ एतामिति । एतां दृष्टिमवष्टभ्याश्रित्य नष्टात्मानो नष्ट-
स्वभावा विभ्रष्टपरलोकसाधना अल्पबुद्धयो विषयविषयात्पैव बुद्धिर्येषां तेऽल्पबुद्धयः प्रभवन्त्यु-
ग्रवन्त्युग्रकर्माणः क्रूरकर्माणो हिंसात्मकाः क्षयाय जगतः प्रभवन्तीति संबन्धः । जगतोऽहिताः
शत्रव इत्यर्थः ॥ ९ ॥ ते च—काममिति । काममिच्छाविशेषमाश्रित्यावष्टभ्य दुष्पूरमशक्यपूरणं
दम्भमानमदान्विता दम्भश्च मानश्च मदश्च दम्भमानमदास्तैरन्विता दम्भमानमदान्विताः मोहादृ-
हीत्वासद्ग्राहान्प्रवर्तन्तेऽशुचित्रताः ॥ १० ॥

२ आनन्दगिरिव्याख्या ।

वेत्याशङ्क्याह—एतामिति । प्रागुपदिष्टामेतां लोकायतिकदृष्टिमवलम्ब्येति यावत् । नष्टस्वभावत्वमेव स्पष्टयति—
विभ्रष्टेति । विषयबुद्धेरल्पत्वं दृष्टमात्रोद्देशेन प्रवृत्तत्वं, जगतः प्राणिजातस्येति यावत् ॥ ९ ॥ तानेव दुराचारान-
सुरान्प्रकारान्तरेण विशिनष्टि—ते चेति ॥ १० ॥ तानेव विधान्तरेण विशिनष्टि—किंचेति । चिन्तामात्मीय-
योगक्षेमोपायालोचनात्मिकामपरिमेयविषयत्वात्परिमातुमशक्यामाश्रिता इति संबन्धः । एष कामोपभोगः परमयनं

३ नीलकण्ठव्याख्या (चतुर्थी) ।

स्त्रीपुंसयोर्मिथुनीभावः कामस्तदुत्थमेव । स्वभावादेव जन्तुर्जायते न त्वदृष्टादित्यर्थः ॥ ८ ॥ एतामनुपदोक्तां लोका-
यतिकानामभिप्रेतां दृष्टिमवष्टभ्य तामाश्रित्य नष्टात्मानः कामादिवशेन नष्टधैर्याः । यतोऽल्पे क्षुद्रे दृष्टसुखे एव बुद्धिर्येषां
तऽल्पबुद्धयः । अहिताः हिंसाः ॥ ९ ॥ असद्ग्राहान् वश्याकर्षणनिध्यञ्जनकायसिध्वादिसाधनेषु असत्सु असमीचीनेषु
ग्राहा निर्वन्धा अत्यन्ताभिनिवेशास्तान् गृहीत्वा अशुचीनि मद्यमांसादिसापेक्षाणि व्रतानि नियमविशेषा येषां ते तथा-

४ मधुसूदनीव्याख्या ।

अदृष्टाङ्गीकारेऽपि क्वचिद्वत्त्वा स्वभावे पर्यवसानात्स्वाभाविकमेव जगद्वैचित्र्यमस्तु दृष्टे संभवत्यदृष्टकल्पनानवकाशात् । अतः
कामएव प्राणिनां कारणं नान्यददृष्टेश्वरादीत्याहुरिति लोकायतिकदृष्टिरियम् ॥ ८ ॥ इयं दृष्टिः 'शास्त्रीयदृष्टिवद्विषयाश-
ङ्क्याह—एतामिति । एतां प्रागुक्तां लोकायतिकदृष्टिमवष्टभ्यालम्ब्य नष्टात्मानो भ्रष्टपरलोकसाधनाः अल्पबुद्धयो दृष्टमा-
त्रोद्देशप्रवृत्तमतयः उग्रकर्माणो हिंसा अहिताः शत्रवो जगतः प्राणिजातस्य क्षयाय व्याघ्रसर्पादिरूपेण प्रभवन्त्युत्पद्यन्ते ।
तस्मादियं दृष्टिरत्यन्ताधोगतिहेतुतया सर्वात्मना श्रेयोधिर्भिर्ह्यैवेत्यर्थः ॥ ९ ॥ ते च यदा केनचित्कर्मेणा मनुष्ययोनि-
मापद्यन्ते तदाह—काममिति । कामं तत्तदृष्टविषयाभिलाषं दुःपूरं पूरयितुमशक्यं दम्भेनाधार्मिकत्वेऽपि धार्मिकत्वख्या-
पनेन, मानेनापूज्यत्वेऽपि पूज्यत्वख्यापनेन, मदैनोत्कर्षरहितत्वेऽप्युत्कर्षविशेषाध्यारोपेण महदवधारणाहेतुनान्विता असद्ग्रा-

५ भाष्योत्कर्षदीपिका ।

तले' इति सूट् । बीजाङ्कुरवत्परस्परकारणीभूतानां धर्माधर्मवासानां यत्सातत्यं तस्मात्संभूतं किमन्यञ्चोकेऽस्ति । न किंचिदपि धर्मा-
द्यपेक्षया उत्पद्यते किंतु सर्वं कामहेतुकं स्त्रीपुरुषयोर्मिथुनीभावः कामस्तदुत्थस्वभावादेव जन्तुर्जायते न त्वदृष्टादित्यन्ये । तदुपेक्ष्यम् ।
अप्रतिष्ठमित्यनेन पौनरुक्त्यापादकस्य द्रिष्टकल्पनस्यान्याय्यत्वात् ॥ ८ ॥ एतामुदाहृतां लोकायतिकदृष्टिमवष्टभ्याश्रित्य नष्टात्मानो
नष्टस्वभावा भ्रष्टपरलोकसाधना अल्पबुद्धयोऽल्पविषयविषयात्पैव बुद्धिर्येषां ते दृष्टमात्रोद्देशप्रवृत्तमतयः उग्रकर्माणः क्रूरकर्माणो हिंसा-
त्मकाः जगतोऽहिताः शत्रवो जगतः क्षयाय प्रभवन्ति उद्भवन्ति । तथाचैतादृशदोषैर्दुष्टैर्यं दृष्टिः श्रेयोधिर्भिः सर्वथा नाश्रयणीयेति
भावः ॥ ९ ॥ तानेव दुराचारान्प्रकारान्तरेण विशिनष्टि । ते च कामं तत्तदृष्टविषयाभिलाषं दुःखेन पूरणं यस्याशक्यपूरणं अधार्मि-
कत्वेऽपि धार्मिकत्वख्यापनं दम्भः । अपूज्यत्वेऽपि पूज्यत्वाभिनिवेशो मानः । निष्कृष्टत्वेऽप्युत्कर्षव्यारोपो महदवधारणहेतुर्दत्तैरन्विता

६ श्रीधरीव्याख्या ।

नास्तीश्वरः कर्ता व्यवस्थापकश्च यस्य तादृशं जगदाहुः । तर्हि कुतोऽस्य जगत उत्पत्तिं वदन्तीत्यत आह । अपरस्परसंभूतमिति ।
अपरश्च परश्चैव परस्परं अपरस्परतोऽन्योन्यतः स्त्रीपुरुषमिथुनात्संभूतं जगत् किमन्यत्कारणमस्य, नास्त्यन्यत्किंचिद्, किंतु कामहे-
तुकम् । स्त्रीपुरुषयोः काम एव प्रवाहरूपेण हेतुरस्येत्याहुरित्यर्थः ॥ ८ ॥ किंच—एतामिति । एतां लोकायतिकानां दृष्टिं दर्शन-
माश्रित्य नष्टात्मानो मलिनचित्ताः सन्तोऽल्पबुद्धयो दृष्टार्थमात्रमतयः अतएव उग्रं हिंस्रं कर्म येषां तेऽहिता वैरिणो भूत्वा, जगतः
क्षयाय प्रभवन्ति । उद्भवन्तीत्यर्थः ॥ ९ ॥ अपिच—काममिति । दुष्पूरं पूरयितुमशक्यं काममाश्रित्य दम्भादिभिर्बुक्ताः सन्तः क्षुद्र-

चिन्तामपरिमेयां च प्रलयान्तामुपाश्रिताः ।

कामोपभोगपरमा एतावदिति निश्चिताः ॥ ११ ॥

आशापाशशतैर्बद्धाः कामक्रोधपरायणाः ।

१ श्रीमच्छांकरभाष्यम् ।

विवेकतो गृहीत्वोपादायासद्वाहानशुभनिश्चयान्प्रवर्तन्ते लोकेऽशुचित्रता अशुचीनि व्रतानि येषां तेऽशुचित्रताः ॥ १० ॥ किंच—चिन्तेति । चिन्तामपरिमेयां च न परिमातुं शक्यतेऽस्याश्चिन्ताया इयत्ता साऽपरिमेया तामपरिमेयां प्रलयान्तां मरणान्तामुपाश्रिताः । सदा चिन्तापरा इत्यर्थः । कामोपभोगपरमाः, काम्यन्त इति कामाः शब्दादयस्तदुपभोगपरमाः, अयमेव परमः पुरुषार्थो यः कामोपभोग इत्येवं निश्चितात्मान एतावदिति निश्चिताः ॥ ११ ॥ आशापाशेति । आशापाशशतैराशा एव पाशास्तच्छतैराशापाशशतैर्बद्धा नियन्त्रिताः सन्तः सर्वत आकृष्यमाणाः कामक्रोधपरायणाः काम-

२ आनन्दगिरिव्याख्या ।

सुखस्येत्यावत्पारित्रिकं तु नास्ति सुखमिति निश्चयवन्त इत्याह—एतावदिति ॥ ११ ॥ आसुरानेव पुनर्विशिन-
नष्टि—आशेति । अशक्योपायार्थविषयाऽनवगतोपायार्थविषया वा प्रार्थना आशास्ताः पाशा इव पाशास्तेषां

३ नीलकण्ठव्याख्या (चतुर्थरी) ।

भूताः सन्तः कुमारप्रवर्तनेन प्रवर्तन्ते जगतः क्षयायेति संबन्धः ॥ १० ॥ चिन्तां योगक्षेमविषयाम् । प्रलयान्तां मरणावधिम् । एतावत् देह एवात्मा कामभोग एव पुरुषार्थ इतोऽन्यन्नास्ति इति निश्चिताः निश्चयवन्तः । तथाच बार्हस्पत्यं सूत्रं 'चैतन्यविशिष्टः कामः पुरुषः । काम एवैकः पुरुषार्थः' इति च ॥ ११ ॥ अन्यायेन परवञ्चनादिना अर्थ-

४ मधुसूदनीव्याख्या ।

हानशुभनिश्चयाननेन मन्त्रेणैमां देवतामाराध्य कामिनीनामाकर्षणं करिष्यामोऽनेन मन्त्रेणैमां देवतामाराध्य महानिधी-
न्त्साधयिष्याम इत्यादिदुराग्रहरूपान् मोहादविवेकाद्गृहीत्वा नतु शास्त्रात् । अशुचित्रताः अशुचीनि श्मशानादिदेशोच्छि-
ष्टत्वाद्यवस्थाद्यशोचसापेक्षाणि वामागमाद्युपदिष्टानि व्रतानि येषां तेऽशुचित्रताः प्रवर्तन्ते यत्र कुत्राप्यवैदिके दृष्टफले ।
क्षुद्रदेवताराधनादविति शेषः । एतादृशाः पतन्ति नरकेऽशुचावित्यभिप्रेतान्वयः ॥ १० ॥ तानेव पुनर्विशिनष्टि—चिन्ता-
मिति । चिन्तामात्मीययोगक्षेमोपायालोचनात्मिकामपरिमेयामपरिमेयविषयत्वात्परिमातुमशक्यां प्रलयो मरणमेवान्तो
यस्यास्तां प्रलयान्ताम् । यावज्जीवमवर्तमानामिति यावत् । न केवलमशुचित्रताः प्रवर्तन्ते किंवेतादृशीं चिन्तां चोपाश्रिता
इति समुच्चयार्थश्चकारः । सदानन्तचिन्तापरा अपि न कदाचित्पारलौकिकचिन्तायुताः किंतु कामोपभोगपरमाः काम्यन्त
इति कामा दृष्टाः शब्दादयो विषयास्तदुपभोग एव परमः पुरुषार्थो न धर्मादियेषां ते तथा । पारलौकिकमुत्तमं सुखं कुतो
न कामयन्ते तत्राह—एतावदिति । एतावद्दृष्टमेव सुखं नान्यदेतच्छरीरवियोगे भोग्यं सुखमस्येतत्कायातिरिक्तस्य भोक्तुर-
भावादिति निश्चिता एवं निश्चयवन्तः । तथाच बार्हस्पत्यं सूत्रं 'चैतन्यविशिष्टः कायः पुरुषः, काम एवैकः पुरुषार्थः' इति
च ॥ ११ ॥ त ईदृशा असुराः—आशेति । अशक्योपायार्थविषया अनवगतोपायार्थविषया वा प्रार्थना आशास्ता एव

५ भाष्योत्कर्षदीपिका ।

युक्ताः मोहादविवेकादसद्वाहानशुभनिश्चयान् । अनेन मन्त्रेणैमां देवतां वशीकृत्य कामिनीनामाकर्षणं शत्रुमारणं चावश्यं करिष्याम
इत्यादिरूपान्दुराग्रहान् गृहीत्वा अशुचित्रताः अशुचीनि श्मशानादिदेशोच्छिष्टवस्थानाद्यशोचसापेक्षाणि वामागमाद्युपदिष्टानि व्रतानि
येषां ते इह लोके प्रवर्तन्ते एतादृशा असुरा जना इह लोके सन्तीत्यर्थः ॥ १० ॥ आसुरानेव विधान्तरेण पुनर्विशिनष्टि । चिन्तां
योगक्षेमोपायालोचनात्मिकामपरिमेयविषयत्वात् यस्याश्चिन्ताया इयत्ता न परिमातुं शक्यते सा परिमातुमशक्या तां प्रलयान्तां
मरणपर्यन्तामुपाश्रिताः । सदाचिन्तापरा इत्यर्थः । काम्यन्त इति कामाः शब्दादयस्तदुपभोगः परमपुरुषार्थो येषामयमेव परमः पुरु-
षार्थो यः कामोपभोगः पारत्रिकं तु सुखं नारत्येवेत्येवं निश्चितात्मानः एतत्कायातिरिक्तस्य भोक्तुरभावात् । तथाच बार्हस्पत्ये सूत्रे
'चैतन्यविशिष्टः कायः पुरुषः काम एवैकः पुरुषार्थः' इति च ॥ ११ ॥ आसुरानेव पुनर्विशिनष्टि । आशा अशक्योपायार्थविषया

६ श्रीधरीव्याख्या ।

देवताराधनादौ प्रवर्तन्ते । कथम् । असद्वाहान्गृहीत्वाऽनेन मन्त्रेणैतां देवतामाराध्य महानिधीन्साधयिष्याम इत्यादिदुराग्रहान्मोह-
मात्रेण स्वीकृत्य प्रवर्तन्ते । अशुचित्रता अशुचीनि मद्यमांसादिविषयाणि व्रतानि येषां ते ॥ १० ॥ किंच—चिन्तामिति । प्रलयो
मरणमेवान्तो यस्यास्ताम् । अपरिमेयां परिमातुमशक्यां चिन्तामाश्रिताः । नित्यचिन्तापरायणा इत्यर्थः । कामोपभोग एव परमो येषां
ते, एतावदिति कामोपभोग एव परमः पुरुषार्थो नान्यदस्तीति कृतनिश्चयाः, अर्थसंचयानीहन्त इत्युत्तरेणान्वयः । तथाच बार्हस्पत्यं

७ अभिनवगुप्ताचार्यव्याख्या ।

मिति । निश्चितः प्रलीयत इति १ न किंचिद्दृष्टादन्यत्कार्यं विद्यते यत्रैकचित्कं ॥ ६ ॥ ७ ॥ ८ ॥ ९ ॥ १० ॥ चिन्ता तेषां प्रल-

ईहन्ते कामभोगार्थमन्यायेनार्थसंचयान् ॥ १२ ॥

इदमद्य मया लब्धमिमं प्राप्स्ये मनोरथम् ।

इदमस्तीदमपि मे भविष्यति पुनर्धनम् ॥ १३ ॥

असौ मया हतः शत्रुर्हनिष्ये चापरानपि ।

ईश्वरोऽहमहं भोगी सिद्धोऽहं बलवान्मुखी ॥ १४ ॥

१ श्रीमच्छांकरभाष्यम् ।

क्रोधौ परमयनं पर आश्रयो येषां ते कामक्रोधपरायणाः, ईहन्ते चेष्टन्ते कामभोगार्थं कामभोग-
प्रयोजनाय न धर्मार्थमन्यायेनार्थसंचयानर्थप्रचयानन्यायेन परस्वापहरणादिबैत्यर्थः ॥ १२ ॥ ईदृशश्च
तेषामभिप्रायः—इदमिति । इदं द्रव्यमद्येदानीं मया लब्धमिदं चान्यत्प्राप्स्ये मनोरथं मनस्तुष्टिकर-
मेदं चास्तीदमपि मे भविष्यत्यागामिनि संवत्सरे पुनर्धनं तेनाहं धनी विख्यातो भविष्यामि ॥ १३ ॥
असौ मयेति । असौ देवदत्तनामा मया हतो दुर्जयः शत्रुः, हनिष्ये चान्यान्वराकानपि, किमेते

२ आनन्दगिरिव्याख्या ।

ततैर्बद्धा इव श्रेयसः प्रच्याव्येत ततो नीयमाना इत्याह—आशा एवेति ॥ १२ ॥ तेषामभिप्रायोऽपि विवेक-
विरोधीत्याह—ईदृशश्चेति । द्रव्यं गोहिरण्यादि । इदमन्यहुद्धौ प्रार्थ्यमानत्वेन विपरिवर्तमानमित्येतत् ॥ १३ ॥
यथोक्ते मदभिप्राये प्रतिबन्धकः शत्रुरपि न संभवतीत्याह—असाविति । त्वत्तो विहीनानां त्वया परिभवेऽपि

३ नीलकण्ठव्याख्या (चतुर्धरी) ।

संचयान् धनराशीन् ईहन्ते लिप्सन्ते ॥ १२ ॥ आशापाशान्विवृणोति—इदमद्येति ॥ १३ ॥ क्रोधपरायणत्वं काम-
परायणत्वं च पूर्वोत्तरान्यामर्थभ्यामाह—असाविति । ईश्वरः समर्थः सर्वेषां निग्रहे । सिद्धः लब्धाखिलभोग-

४ मधुसूदनीव्याख्या ।

पाशा इव बन्धनहेतुत्वात्पाशास्तेषां शतैः समूहैर्बद्धा इव श्रेयसः प्रच्याव्येतस्तत् आकृष्य नीयमानाः कामक्रोधौ परमयन-
माश्रयो येषां ते कामक्रोधपरायणाः । स्त्रीव्यतिकरामिलाषपरानिष्टामिलाषाभ्यां सदा परिगृहीता इति यावत् । ईहन्ते कर्तुं
चेष्टन्ते कामभोगार्थं नतु धर्मार्थमन्यायेन परस्वहरणादिनार्थसंचयान्धनराशीन् । संचयानिति बहुवचनेन धनप्राप्तावपि
तत्तृष्णातुष्टौर्विषयप्राप्तिवर्धमानतृष्णात्वरूपो लोभो दर्शितः ॥ १२ ॥ तेषामीदृशीं धनतृष्णातुष्टौ मनोराज्यकथनेन विवृ-
णोति—इदमिति । इदं धनमत इदानीमनेनोपायेन मया लब्धमिदं तदन्यत् मनोरथं मनस्तुष्टिकरं शीघ्रमेव प्राप्स्य इदं
पुरैव संचितं मम गृहेऽस्ति इदमपि बहुतरं भविष्यत्यागामिनि संवत्सरे पुनर्धनमेवं धनतृष्णाकुलाः पतन्ति नरकेऽशुचावि-
त्यभिप्रेतान्वयः ॥ १३ ॥ एवं लोभं प्रपञ्च्य तदभिप्रायकथनेनैव तेषां क्रोधं प्रपञ्चयति—असाविति । असौ देवदत्त-
नामा मया हतः शत्रुरतिदुर्जयः अत इदानीमनायासेन हनिष्ये च हनिष्याम्यपरान्सर्वानपि शत्रून् । न कोऽपि मत्सकाशा-
ज्जीविष्यतीत्यपेक्षः । चकारान्न केवलं हनिष्यामि तान् किंतु तेषां दारधनादिकमपि ग्रहीष्यामीत्यभिप्रायः । कुतस्तवैतादृशं
सामर्थ्यं त्वत्तुल्यानां त्वदधिकानां वा शत्रूणां संभवादित्यत आह—ईश्वर इति । ईश्वरोऽहं न केवलं मानुषो येन मत्तु-

५ भाष्योत्कर्षदीपिका ।

अनवगतोपायार्थविषया वा प्रार्थनास्ता एव बन्धनहेतुत्वात्पाशाः । आशापाशानां शतैर्बद्धा एव सन्तः श्रेयसः प्रच्याव्येतस्तत्
आकृष्यमाणाः कामक्रोधपरायणाः कामक्रोधौ परमयनमाश्रयो येषां ते । कामभोगार्थं कामभोगप्रयोजनाय नतु धर्मार्थमन्यायेन
परस्वापहरणादिनार्थसंचयानर्थप्रचयान् ईहन्ते चेष्टन्ते ॥ १२ ॥ विवेकविरोधिनामासुराणामभिप्रायमाह । इदं द्रव्यं गोहिरण्याद्य
इदानीं मया लब्धमिदमन्यमनोरथं मनस्तुष्टिकरं प्राप्स्ये प्राप्स्यामि । इदमस्ति पुरैव संचितं इदमपि मे पुनर्धनमागामिनि संवत्सरे
भविष्यति तेनाहं धनी विख्यातो भविष्यामि ॥ १३ ॥ यथोक्ते मदभिप्राये प्रतिबन्धकः शत्रुरपि न संभवतीत्याह । अतौ देव-
दत्तो दुर्जयः शत्रुर्मया हतः हनिष्ये चापरानन्यान्वराकान् । नतु तपस्विनां सत्त्वे कथं सर्वेषां पराभवे तव सामर्थ्यमित्याशङ्क्य

६ श्रीधरीव्याख्या ।

सूत्रम्—‘काम एवैकः पुरुषार्थः’ इति, ‘चैतन्यविशिष्टः कामः पुरुषः’ इति च ॥ ११ ॥ अतएव—आशेति । आशा एव पाशा-
स्तेषां शतानि तैर्बद्धा इतस्तत् आकृष्यमाणाः, कामक्रोधौ परमयनमाश्रयो येषां ते, कामभोगार्थमन्यायेन चौर्यादिनाऽर्थानां संचया-
नराशीनीहन्ते इच्छन्ति ॥ १२ ॥ तेषां मनोराज्यं कथयन्नरकप्राप्तिमाह—इदमद्येति चतुर्भिः । प्राप्स्ये प्राप्स्यामि । मनोरथं मनसः
प्रियम् । शेषं स्पष्टम् । येषां त्रयाणां श्लोकानामित्यज्ञानविमोहिताः सन्तो नरकं पतन्तीति चतुर्थेनान्वयः ॥ १३ ॥ किंच—असा-

७ अभिनवगुप्ताचार्यव्याख्या ।

यान्ता अस्ति संसृतिप्रलयाद्युपरिमान् । एतावदिति । कारोपभोग एव परं कुलं तत्राज्ञाच्च परं क्रोधः ॥ ११ ॥ अतएवाह कामक्रोध-

आढ्योऽभिजनवानस्मि कोऽन्योऽस्ति सदृशो मया ।

यक्ष्ये दास्यामि मोदिष्य इत्यज्ञानविमोहिताः ॥ १५ ॥

अनेकचित्तविभ्रान्ता मोहजालसमावृताः ।

प्रसक्ताः कामभोगेषु पतन्ति नरकेऽशुचौ ॥ १६ ॥

१ श्रीमच्छांकरभाष्यम् ।

करिष्यन्ति तपस्विनः सर्वथापि नास्ति मत्तुल्य ईश्वरोऽहमहं भोगी सर्वप्रकारेण च सिद्धोऽहं संपन्नः पुत्रैः पौत्रैर्नृभिर्न केवलं मानुषोऽहं बलवान्सुखी चाहमेवान्ये तु भूमिभारायावतीर्णाः ॥ १४ ॥ आढ्य इति । आढ्यो धनेनाभिजनेनाभिजनवान्सप्तपुरुषं श्रोत्रियत्वादिसंपन्नस्तेनापि न मम तुल्योऽस्ति कश्चित्कोऽन्योऽस्ति सदृशस्तुल्यो मया, किंच यक्ष्ये यागेनाप्यन्यानभिभविष्यामि दास्यामि नटादिभ्यो मोदिष्ये हर्षं चातिशयं प्राप्स्यामीत्येवमज्ञानेन विमोहिता अज्ञानविमोहिता विविधमविवेकभावमापन्नाः ॥ १५ ॥ अनेकेति । अनेकचित्तविभ्रान्ता उक्तप्रकारैरनेकैश्चित्तैर्विविधं भ्रान्ता

२ आनन्दगिरिव्याख्या ।

त्वत्तुल्यानां शत्रूणां परिभवो निश्चितो न भवतीत्याशङ्क्याह—सर्वथेति । ऐश्वर्यातिरेकेऽपि कुतस्तेषां भोगसामर्थ्यमित्याशङ्क्याह—अहमिति । सिद्धत्वमेव स्फुटयति—संपन्न इति । बलवानोजस्वी, सुखी रोगरहितः ॥ १४ ॥ विद्यावृत्तधनाभिजनैर्मत्तुल्यो नास्तीत्याह—आढ्य इति । तथापि यागदानाभ्यां तत्फलेन वा कश्चिदधिको भविष्यतीत्याशङ्क्याह—किंचेति । नच तेषामेषोऽभिप्रायः साधीयानित्याह—इत्येवमिति ॥ १५ ॥ उक्तप्रकारविपर्ययेण कृत्याकृत्यविवेकविकलानां किं स्यादित्यपेक्षायामाह—अनेकेति । कामा विषयास्तेषां भोगेषु तत्प्रयुक्तेषूपभोगेष्विति

३ नीलकण्ठव्याख्या (चतुर्थरी) ।

साधनः । बलवान् विषयोपभोगे समर्थः । अतएव सुखी ॥ १४ ॥ आढ्यो धनी । अभिजनवान् कुलीनः । अज्ञानेन अविवेकेन मोहिताः विविधं भ्रमं प्रापिताः ॥ १५ ॥ अनेकं नास्ति एकं चिन्तनीयं यस्य तदनेकं बहुषु विषयेषु पूर्वोक्तेषु लभ्यं चित्तं येषां ते अनेकचित्तास्ते च ते विभ्रान्ताश्च किमिदमादौ साधनीयमिदमादौ साधनीयमिति विशे-

४ मधुसूदनीव्याख्या ।

ल्योऽधिको वा कश्चित्स्यात् किमेते करिष्यन्ति वराकाः सर्वथा नास्ति मत्तुल्यः कश्चिदित्यनेनाभिप्रायेणेति श्रुत्वं विवृणोति—अहमित्यादि । यस्मादहं भोगी सर्वभोगोपकरणैरेतः, सिद्धोऽहं पुत्रभृत्यादिभिः सहायैः संपन्नः, स्वतोऽपि बलवान्सौजस्वी, सुखी सर्वथा निरोगः ॥ १४ ॥ ननु धनेन कुलेन वा कश्चित्त्वत्तुल्यः स्यादित्यत आह—आढ्य इति । आढ्यो धनी अभिजनवान् कुलीनोऽप्यहमेवासि अतः कोऽन्योऽस्ति सदृशो मया । न कोपीत्यर्थः । यागेन दानेन वा कश्चित्तुल्यः स्यादित्यत आह—यक्ष्य इति । यक्ष्ये यागेनाप्यन्यानभिभविष्यामि । दास्यामि धनं स्तावकेभ्यो नटादिभ्यश्च । ततश्च मोदिष्ये मोदं हर्षं लप्स्ये नर्तक्यादिभिः सहलेखमज्ञानेनाविवेकेन विमोहिता विविधं मोहं भ्रमपरंपरां प्रापिताः ॥ १५ ॥—अनेकेति । उक्तप्रकारैरनेकैश्चित्तैस्तत्तदुष्टसंकल्पैर्विविधं भ्रान्ताः यतो मोहजालसमावृताः मोहो हिताहितवस्तुविवेकासामर्थ्यं तदेव जालमा-

५ भाष्योत्कर्षदीपिका ।

किमेते करिष्यन्ति तपस्विनो यतः सर्वथापि मत्तुल्यो नास्तीत्याह । ईश्वरोऽहम् । ऐश्वर्यातिरेकमेव प्रकटयति । भोगी सर्वभोगोपकरणवानहम् । सिद्धोऽहं पुत्रादिभिः संपन्नः । बलवान् न केवलं मानुषबलवान्सुखी चाहमेव ॥ १४ ॥ पुनरप्यासुराणामभिप्रायं वर्णयति । आढ्यो धनेन । अभिजनवान् सप्तपुरुषं श्रोत्रियत्वादिसंपन्नोऽहमस्मि तस्मान्मया धनाब्जेन कुलीनेन सदृशस्तुल्योऽन्यः कोऽस्ति । न कोऽपीत्यर्थः । किंच यागदानाभ्यां तत्फलेन चान्येभ्योऽधिको भविष्यामीत्याह । यक्ष्ये यागेनाप्यन्यानभिभविष्यामि । दास्यामि नटस्तावकादिभ्यः । मोदिष्ये हर्षं चातिशयं यागदानफलं प्राप्स्यामि । दानादिना चापरानभिभविष्यामीत्येवमज्ञानेन विमोहिताः विविधं मोहिताः अविवेकभावमापन्नास्तथा चैतेषामभिप्रायोऽसाधीयान् कदापि नोपादेय इति भावः ॥ १५ ॥ एवमभिप्रायवन्त आसुराः कृत्याकृत्यविवेकहीनाः कस्मिँल्लोके गच्छन्तीत्याकाङ्क्षायामाह । अनेकचित्तविभ्रान्ताः उक्तप्रकारैरनेकैश्चित्तैस्तदुष्टसंकल्पैर्विभ्रान्ताः विविधं भ्रान्ताः मोहजालसमावृताः कार्याकार्यहिताहितसारासारहेयोपादेयाविवेको मोहः स एव जाल-

६ श्रीधरीव्याख्या ।

विति । सिद्धः कृतकृत्यः । स्पष्टमन्यत् ॥ १४ ॥ किंच—आढ्य इति । आढ्यो धनादिसंपन्नः । अभिजनवान् कुलीनः । यक्ष्ये यागाद्यनुष्ठानेनापि दीक्षितान्तरैर्भ्यः सकाशान्महतीं प्रतिष्ठां प्राप्स्यामि । दास्यामि स्तावकेभ्यश्च । मोदिष्ये हर्षं प्राप्स्यामीत्येवमज्ञानेन विमोहिताः मिथ्याभिनिवेशं प्रापिताः ॥ १५ ॥ एवंभूता यत्प्राप्नुवन्ति तच्छृणु—अनेकेति । अनेकेषु मनोरथेषु प्रवृत्तं चित्तमनेक-

७ अभिनवगुप्ताचार्यव्याख्या ।

परमण्या इति ॥ १२ ॥ १३ ॥ १४ ॥ १५ ॥ अनेकचित्तविभ्रान्ता इति निश्चयाभावात् । अशुचौ निरयेऽवीच्यादौ जन्ममरणसंताने

आत्मसंभाविताः स्त्वधा धनमानमदान्विताः ।

यजन्ते नामयज्ञैस्ते दम्भेनाविधिपूर्वकम् ॥ १७ ॥

अहंकारं बलं दर्पं कामं क्रोधं च संश्रिताः ।

१ श्रीमच्छांकरभाष्यम् ।

अनेकचित्तविभ्रान्ताः मोहजालसमावृता मोहोऽविवेकोऽज्ञानं तदेव जालमिवावरणात्मकत्वात्तेन समावृताः प्रसक्ताः कामभोगेषु तत्रैव निषण्णाः सन्तस्तेनोपचितकल्मषाः पतन्ति नरकेऽशुचौ वैतरण्यादौ ॥ १६ ॥ आत्मेति । आत्मसंभाविताः सर्वगुणविशिष्टयात्मनैवात्मनि संभाविता आत्मसंभाविता न साधुभिः, स्त्वधा अप्रणतात्मानो धनमानमदान्विता धननिमित्तो मानो मदश्च ताभ्यां धनमानमदाभ्यामन्विता यजन्ते नामयज्ञैर्नाममात्रैर्यज्ञैस्ते दम्भेन धर्मध्वजितयाऽविधिपूर्वकं विहिताङ्गेतिकर्तव्यतारहितैः ॥ १७ ॥ अहमिति । अहंकारमहंकरणमहंकारो विद्यमानैरविद्यमानैश्च

२ आनन्दगिरिव्याख्या ।

यावत् ॥ १६ ॥ ननु तेषामपि केषांचिद्वैदिके कर्मणि यागदानादौ प्रवृत्तिप्रतिपत्तेरयुक्तं वैतरण्यादौ पतनमिति चेत्तत्राह—आत्मेति ॥ १७ ॥ आसुरीसंपदमभिजातैरधर्मजातमेव संचीयते प्रवृत्तेरपि वैदिके कर्मणि नैव पुण्यमित्युक्तम् । ब्रह्मज्ञानात्पुनरासुरा दूरादेवोद्विजन्त इत्याह—अहंकारमिति । अहंकारमेव स्फोरयति—

३ नीलकण्ठव्याख्या (चतुर्थी) ।

षेण भ्रान्त्याकुला अनेकचित्तविभ्रान्ताः । मोहः असत्त्वपि सद्बुद्धिस्तदेव जालं तेन सम्यगावृताः । प्रसक्ताः प्रकर्षेण लब्धाः । अशुचौ विष्णूनादिपूर्णे ॥ १६ ॥ आत्मनैवात्मानं महान्तं मन्यन्ते ते आत्मसंभाविताः । स्त्वधाः अप्रणताः । धननिमित्तो मानो गर्वो मद उन्मत्तता ताभ्यामन्विताः धनमानमदान्विताः । नामयज्ञैर्नाममात्रैर्यज्ञैः । दम्भेन धर्म-

४ मधुसूदनीव्याख्या ।

वरणात्मकत्वेन बन्धहेतुत्वात्तेन सम्यगावृताः सर्वतो वेष्टिताः । मत्स्या इव सूत्रमयेन जालेन परवशीकृता इत्यर्थः । अतएव खानिष्ठसाधनेष्वपि कामभोगेषु प्रसक्ताः सर्वथा तदैकपराः प्रतिक्षणमुपचीयमानकल्मषाः पतन्ति नरके वैतरण्यादौ अशुचौ विष्णून्मूत्रादिपूर्णे ॥ १६ ॥ ननु तेषामपि केषांचिद्वैदिके कर्मणि यागदानादौ प्रवृत्तिदर्शनादयुक्तं नरके पतनमिति नेत्याह—आत्मेति । सर्वगुणविशिष्टा वयमित्यात्मनैव संभाविताः पूज्यतां प्रापिताः ननु साधुभिः कैश्चित् । स्त्वधा अनम्राः । यतो धनमानमदान्विताः धननिमित्तो यो मान आत्मनि पूज्यत्वातिशयाभ्यासस्तन्निमित्तश्च यो मदः परस्मिन्गुर्वादावप्यपूज्यत्वाभिमानस्ताभ्यामन्वितास्ते नामयज्ञैर्नाममात्रैर्यज्ञैर्न तात्त्विकैर्दीक्षितः सोमयाजीत्यादिनाममात्रसंपादकैर्वा यज्ञैरविधिपूर्वकं विहिताङ्गेतिकर्तव्यतारहितैर्दम्भेन धर्मध्वजितया ननु श्रद्धया यजन्ते अतस्तत्फलभाजो न भवन्तीत्यर्थः ॥ १७ ॥ यक्ष्ये दास्यामीत्यादिसंकल्पेन दम्भाहंकारादिप्रधानेन प्रवृत्तानामासुराणां बहिरङ्गसाधनमपि यागदानादिकं कर्मे न सिध्यत्य-

५ भाष्योत्कर्षदीपिका ।

मिवावरणात्मकत्वात् तेन सम्यगावृताः पक्षिण इव सूत्रमयेन जालेन बन्धनं गताः प्रसक्ताः कामभोगेषु कामानां विषयाणामुपभोगेषु प्रकर्षेण सक्ता आसक्तिं गताः तत्रैव निषण्णाः एतादृशाः सन्तस्तेनोपचीयमानकल्मषा अशुचौ विष्णून्मूत्रादिपूर्णे वैतरण्यादिरूपे नरके पतन्ति ॥ १६ ॥ ननु तेषामपि केषांचिद्वैदिककर्मणि यागादौ प्रवृत्तिदर्शनात्कथं सर्वेषां वैतरण्यादौ पतनमिति चेत्तत्राह । आत्मसंभाविताः सर्वगुणविशिष्टा वयमित्यात्मनैवात्मनि संभाविताः पूज्यतां गताः ननु साधुभिः । स्त्वधाः अप्रणतात्मानोऽनम्राः । धनमानमदान्विताः धननिमित्तो मानो मदश्च ताभ्यां धनमानमदाभ्यां अन्विताः इदं भाष्यमुपलक्षणं धनमाननिमित्तो यो मदः तेनान्विता इत्यस्यापि । नामयज्ञैर्नाममात्रैर्यज्ञैस्ते यजन्ते । यतो दम्भेन धर्मध्वजितयाऽविधिपूर्वकं विहिताङ्गेतिकर्तव्यतापूर्वकं यथा न भवति तथेत्यर्थः ॥ १७ ॥ न केवलं दम्भेनाविधिपूर्वकं यजन्त इत्येतावदेवापि त्वहंकारं विद्यमानैरविद्य-

६ श्रीधरीव्याख्या ।

चित्तं तेन विभ्रान्ताः विक्षिप्ताः तेनैव मोहमयेन जालेन समावृताः, मत्स्या इव सूत्रमयेन जालेन यन्त्रिताः । एवं कामभोगेषु सक्ता अभिनिविष्टाः सन्तोऽशुचौ कर्मले नरके पतन्ति ॥ १६ ॥ यक्ष्य इति च यस्तेषां मनोरथ उक्तः स केवलं दम्भाहंकारादिप्रधान एव ननु सात्त्विक इत्यभिप्रायेणाह—आत्मसंभाविता इति द्वाभ्याम् । आत्मनैव संभाविताः पूज्यतां नीताः ननु साधुभिः कैश्चित् । अतएव स्त्वधा अनम्राः, धनेन यो मानो मदश्च ताभ्यामन्विताः सन्तो नाममात्रेण ये यज्ञास्ते नामयज्ञाः । यद्वा 'दीक्षितः सोमयाजी' इत्येवमादिना नाममात्रप्रसिद्धये ये यज्ञास्तैर्यजन्ते । कथम् । दम्भेन ननु श्रद्धया । अविधिपूर्वकं च यथा भवति तथा

७ अभिनवगुप्ताचार्यव्याख्या ।

च ॥ १६ ॥ यज्ञैर्यजन्ते नाम । निष्फलमित्यर्थः । क्रोधेन हि सर्वं नश्यतीत्यर्थः । यद्वा नामयज्ञैः संज्ञामात्रेणैव ये यज्ञास्तैः । अथवा नामार्थं प्रसिद्धयै ये यज्ञाः येन यज्ञयाज्यमिति व्यपदेशो जायते ते दम्भपूर्वका एव ननु फलन्ति ॥ १७ ॥ क्रोधादिरूपितत्वादेव लोका-

मामात्मपरदेहेषु प्रद्विषन्तोऽभ्यसूयकाः ॥ १८ ॥

१ श्रीमच्छांकरभाष्यम् ।

गुणैरात्मन्यध्यारोपितैर्विशिष्टमात्मानमहमिति मन्यते सोऽहंकारोऽविद्याख्यः कष्टतमः सर्वदोषाणां मूलं सर्वानर्थप्रवृत्तीनां च तथा बलं पराभिभवनिमित्तं कामरागान्वितं दर्पं । दर्पो नाम यस्मोद्भवे धर्ममतिक्रामति सोऽयमन्तःकरणाश्रयो दोषविशेषः, कामं क्लृप्तादिविषयं क्रोधमनिष्टविषयमेतानन्यांश्च महतो दोषान्संश्रिताः । किंच ते मामीश्वरमात्मपरदेहेषु स्वदेहे परदेहेषु च तद्बुद्धिकर्मसाक्षिभूतं मां प्रद्विषन्तो मच्छासनातिवर्तित्वं प्रद्वेषस्तं कुर्वन्तोऽभ्यसूयकाः सन्मार्गस्थानां गुणेष्वसहमानाः ॥ १८ ॥

२ आनन्दगिरिव्याख्या ।

विद्यमानैरिति । अध्यारोपितवैशिष्ट्यविषयत्वाद् अहंकारस्याविद्यामूलत्वेनाविद्यात्मत्वमाह—अविद्याख्य इति । विवेकिभित्तस्यातिथत्वादेव हेयत्वं सूचयति—कष्टतम इति । तदेव स्पष्टयति—सर्वेति । तं संश्रिता इति संबन्धः । कार्यकारणसामर्थ्यमुक्तविशेषणं बलम् । अहंकार एव महदवधीरणापर्यन्तत्वेन परिणतो दर्पस्तं व्याकरोति—दर्पो नामेत्यादिना । अन्यांश्च दोषान्मात्सर्यादीन् । न केवलमुक्तमेव तेषां विशेषणं किंतु कष्टतममस्ति विशेषणान्तरमित्याह—किंचेति । यद्यपीश्वरं प्रति द्वेषस्तेषां संभाव्यते तथापि कथं स्वदेहे परदेहेषु च तं प्रति द्वेषो नहि तत्र भोक्तारमन्तरेणेश्वरस्यावस्थानमित्याशङ्क्याह—तद्बुद्धीति । तेषामीश्वरं प्रति द्वेषमेव प्रकटयति—मच्छासनेति ।

३ नीलकण्ठव्याख्या (चतुर्थरी) ।

ध्वजितया अविधिपूर्वकं यथोक्तधनज्ञानस्वयमृत्विक्पत्न्यादिशुद्धिरहितं यजन्ते ॥ १७ ॥ अहंकारोऽहमेव सर्वश्रेष्ठ इति बुद्धिः । बलं शरीरं धनाभिजननिमित्तं च । दर्पं परावज्ञाम् । कामं क्रोधं च संश्रिताः । मां सर्वदेहेषु प्रविष्टम् । आत्मदेहे स्वदेहशोषणेन 'कर्षयन्तः शरीरस्यं भूतग्राममचेतसः । मां चैवान्तःशरीरस्यं तान्विद्ध्यासुरनिश्चयान्' इति वक्ष्यमाणदिशा परदेहे च हिंसादिना प्रद्विषन्तः । अभ्यसूयकाः सर्वत्र गुणेषु वेदोक्तेषु शमादिषु अशक्तत्वादिलक्षणं

४ मधुसूदनीव्याख्या ।

न्तरङ्गसाधनं तु ज्ञानवैराग्यभगवद्भजनानि तेषां दूरापास्तमेवेत्याह—अहंकारमिति । अहमभिमानरूपो योऽहंकारः स सर्वसाधारणः एतैरारोपितैर्गुणैरात्मनो महत्त्वाभिमानमहंकारं तथा बलं परपरिभवनिमित्तं शरीरगतसामर्थ्यविशेषं दर्पं परावधीरणारूपं गुरुत्वात्यतिक्रमकारणं वित्तदोषविशेषं काममिष्टविषयाभिलाषं क्रोधमनिष्टविद्वेषं चकारात्परगुणासहिष्णुत्वरूपं मात्सर्यमेवमन्यांश्च महतो दोषान् संश्रिता एतादृशा अपि पतितास्तव भक्त्या पूताः सन्तो नरके न पतिष्यन्तीति चेन्नेत्याह । मामीश्वरं भगवन्तमात्मपरदेहेष्वात्मनां तेषामासुराणां परेषां च तत्पुत्रभार्यादीनां देहेषु प्रेमास्पदेषु तत्तद्बुद्धिकर्मसाक्षितया सन्तमितिप्रेमास्पदमपि बुदैवपरिपाकात्प्रद्विषन्तः ईश्वरस्य मम शासनं श्रुतिस्मृतिरूपं तदुक्तार्थानुष्ठानपराङ्मुखतया तदतिवर्तनं मे प्रद्वेषस्तं कुर्वन्तो नृपाद्या ज्ञान(लङ्घन)वरणमेव हि तत्प्रद्वेष इति प्रसिद्धं लोके । ननु गुर्वादयः कथं तान्नाशयन्ति तत्राह—अभ्यसूयकाः गुर्वादीनां वैदिकमार्गस्थानां कारुण्यादिगुणेषु प्रतारणादिदोषारोपका अतस्ते सर्वसाधनशून्या नरक एव पतन्तीत्यर्थः । मामात्मपरदेहेष्वित्यस्यापरा व्याख्या । स्वदेहे परदेहेषु च चिदंशेन स्थितं मां प्रद्विषन्तो यजन्ते । दम्भयज्ञेषु श्रद्धाया अभावादीक्षादिनात्मनो वृथैव पीडा भवति । तथा पश्चादीनामप्यविधिना हिंसाया चैतन्यद्रोहमात्रमवशिष्यत इत्यपरा व्याख्या । आत्मदेहे जीवानां विष्टे भगवन्लौलाविष्टे वासुदेवादिसमाख्ये मनुष्यत्वादिभ्रमान्मां प्रद्विषन्तस्तथा परदेहेषु भक्तदेहेषु प्रह्लादादिसमाख्येषु सर्वदाऽविर्भूतं मां प्रद्विषन्त इति योजना । उक्तं हि नवमे 'अवजानन्ति मां मूढा मानुषीं तनुमाश्रितम् । परं भावमजानन्तो मम भूतमहेश्वरम् ॥ मोघाशा मोघकर्माणो मोघज्ञाना विचेतसः । राक्षसीमासुरीं चैव प्रकृतिं मोहनीं श्रिताः' इति 'अव्यक्तं व्यक्तीमापन्नं मन्यन्ते मामबुद्धयः' इति चान्यत्र । तथाच भजनीयद्वेषान भक्त्या पूतता तेषां संबन्धः

५ भाष्योत्कर्षदीपिका ।

मानैश्च गुणैरात्मन्यध्यारोपितैरात्मनो विशिष्टत्वाभिमानमविद्याख्यं कष्टतमं सर्वदोषाणां सर्वानर्थप्रवृत्तीनां च मूलं तथा बलं पराभिभवनिमित्तं शरीरादिसामर्थ्यं कामरागान्वितं दर्पं धर्मातिक्रमहेतुमन्तःकरणाश्रयं दोषविशेषं कामं क्लृप्तादिविषयं क्रोधमनिष्टविषयं चादेतानन्यांश्च मात्सर्यादीन्महतो दोषान् संश्रिताः । किंच न केवलमहंकारादीनेव संश्रिताः किंतु तदाश्रयणेन मामीश्वरमात्मपरदेहेषु स्वदेहेषु परदेहेषु च तद्बुद्धिकर्मसाक्षिणं मां प्रद्विषन्तः श्रुतिस्मृतिरूपमच्छासनातिवर्तित्वं तदुक्तार्थानुष्ठानपराङ्मुखत्वं मद्द्वेषस्तं कुर्वन्तः दम्भेनाविधिपूर्वकं यजन्तः स्वदेहपीडनमहंकारादिकं मदवज्ञानं च श्रुतिस्मृतिप्रतिषिद्धं समाश्रिता मदाज्ञातिवर्तित्वं इत्यर्थः । ननु सत्कर्मस्थानामनुश्रुतिं किमिति न कुर्वन्तीतिचेत्तत्राह । तेषां गुणेष्वभ्यसूयकाः समत्सरा दोषाविष्करणशीलाः

६ श्रीधरीव्याख्या ।

॥ १७ ॥ अविधिपूर्वकत्वमेव प्रपञ्चयति—अहंकारमिति । अहंकारादिसंश्रिताः सन्त आत्मपरदेहेषु स्वदेहेषु परदेहेषु च चिदंशेन स्थितं मां प्रद्विषन्तो यजन्ते । दम्भयज्ञेषु श्रद्धाया अभावादात्मनो वृथैव पीडा भवति । तथा पश्चादीनामपि अविधिना हिंसायां चैत-

तानहं द्विषतः क्रूरान्संसारेषु नराधमान् ।

क्षिपाम्यजस्रमशुभानासुरीष्वेव योनिषु ॥ १९ ॥

आसुरीं योनिमापन्ना मूढा जन्मनि जन्मनि ।

मामप्राप्यैव कौन्तेय ततो यान्त्यधमां गतिम् ॥ २० ॥

१ श्रीमच्छांकरभाष्यम् ।

तानहमिति । तानहं सर्वान्सन्मार्गप्रतिपक्षभूतान्साधुद्वेषिणो द्विषतश्च मां क्रूरान्संसारेष्वेव नरक-
संसरणमार्गेषु नराधमानधर्मदोषवत्त्वारिक्षिपामि प्रक्षिपाम्यजस्रं संततमशुभानशुभकारिण आसुरी-
ष्वेव क्रूरकर्मप्रायासु व्याघ्रसिंहादियोनिषु क्षिपामीत्यनेन संबन्धः ॥ १९ ॥ आसुरीमिति । आसुरीं

२ आनन्दगिरिव्याख्या ।

ईश्वरस्य शासनं श्रुतिस्मृतिरूपं तदतिवर्तित्वं तदुक्तार्थज्ञानानुष्ठानपराङ्मुखत्वम् ॥ १८ ॥ तेषामुक्तविशेषणवतामा-
सुराणां किं स्यादिति तदाह—तानिति । भगवतो नैर्घृण्यप्रसङ्गं प्रत्यादिशति—अधर्मेति ॥ १९ ॥ ननु तेषामपि
क्रमेण बहूनां जन्मनामन्ते श्रेयो भविष्यति नेत्याह—आसुरीमिति । तेषामीश्वराप्राप्तिशङ्काभावे कथं तन्निषेधः

३ नीलकण्ठव्याख्या (चतुर्थरी) ।

दोषमारोपयन्तः ॥ १८ ॥ तेषां फलमाह—तानिति । सर्वभूतसमोऽप्यहं तान् वेदोक्तशासनातिगान् भूतद्रोह-
कर्तृन् । अहमन्तरात्मा ननु तटस्थो येन मम वैषम्यं स्यात् । पूर्वसंस्कारात् तथैव पापं कुर्वन्ति तदनु रूपं फलं च
प्राप्नुवन्तीत्यर्थः ॥ १९ ॥ आसुरयोनिप्राप्तेरपि फलमाह—आसुरीमिति । अधमां नारकीम् । तिर्यक्स्थावरादिरूपां

४ मधुसूदनीव्याख्या ।

तीत्यर्थः ॥ १८ ॥ त्वत्कृपया तेषां कदाचिन्निस्तारः स्यादिति नेत्याह—तानिति । तान्सन्मार्गप्रतिपक्षभूतान् द्विषतः साधून्
मां च क्रूरान् हिंसापरानतो नराधमानतितिन्दितानजस्रं सन्ततमशुभानशुभकर्मकारिणः अहं सर्वकर्मफलदातेश्वरः
संसारेष्वेव नरकसंसरणमार्गेषु क्षिपामि पातयामि । नरकगतांश्चासुरीष्वेवातिक्रूरासु व्याघ्रसर्पादियोनिषु तत्तत्कर्मवासना-
नुसारेण क्षिपामीत्यनुषज्यते । एतादृशेषु द्रोहिषु नास्ति ममेश्वरस्य न कृपेत्यर्थः । तथाच श्रुतिः ‘अथ कपूयचरणा अभ्याशोहयत्ते
कपूयां योनिमापधेरन् श्वयोनिं वा शूकरयोनिं वा चण्डालयोनिं वेति’ । कपूयचरणाः कुत्सितकर्माणः अभ्याशोह शरीरमेव
कपूयां कुत्सितां योनिमापयन्त इति श्रुतेरर्थः । अतएव पूर्वपूर्वकर्मानुसारित्वान्नेश्वरस्य वैषम्यं नैर्घृण्यं वा । तथाच
पारमर्षं सूत्रं ‘वैषम्यनैर्घृण्ये न सापेक्षत्वात्तथा हि दर्शयति’ इत्येवं च पापकर्माप्येव तेषां कारयति भगवान् तेषु
तद्विजसत्त्वात्कारुणिकत्वेऽपि तानि न शातयति तन्नाशकपुण्योपचयाभावात्, पुण्योपचयं न कारयति तेषामयोग्यत्वात् ।
न हीश्वरः पाषाणेषु यवाङ्कुरान्करोतीश्वरत्वादयोग्यस्यापि योग्यतां संपादयितुं शक्नोतीति चेत् शक्नोत्येव सत्य-
संकल्पत्वात् । यदि संकल्पयेत् ननु संकल्पयति आज्ञालङ्घिषु स्वभक्तद्रोहिषु दुरात्मस्वप्रसन्नत्वात् । अतएव श्रूयते ‘एष ह्येव
साधुकर्म कारयति तं यमुन्निषीत एष उ एवासाधुकर्म कारयति तं यमो निनीषते’ इति । येषु प्रसादकारणमस्त्या-
ज्ञापालनादि तेषु प्रसीदति येषु तु तद्वैपरीत्यं तेषु न प्रसीदति सति कारणे कार्यं कारणाभावे कार्याभाव इति किमत्र
वैषम्यं ‘परातु तच्छ्रुतेः’ इति न्यायाच्चान्ततो गत्वा किंचिद्वैषम्यापादने माहामायात्वाददोषः ॥ १९ ॥ ननु तेषामपि क्रमेण
बहूनां जन्मनामन्ते श्रेयो भविष्यति नेत्याह—आसुरीमिति । ये कदाचिदासुरीं योनिमापन्नास्ते जन्मनि जन्मनि प्रतिजन्म

५ भाष्योत्कर्षदीपिका ।

॥ १८ ॥ उक्तविशेषणवतामासुराणां गतिमाह । तान्सन्मार्गप्रतिपक्षभूतान् साधुद्वेषिणो द्विषतश्च मां क्रूरान् व्याघ्रादिकूरजन्तु-
ल्यान् अजस्रं सततं अशुभानशुभकर्मकारिणोऽतो नराधमानेष्वेतिनिर्कृष्टानहं धर्माधर्मफलप्रदाता परमेश्वरोऽधर्मदोषवत्त्वात्संसा-
रेषु नरकसंसरणमार्गेषु आसुरीष्वेव क्रूरकर्मप्रायासु सिंहव्याघ्रादियोनिषु क्षिपामि संसारेऽस्मिन्लोके इषवः परमर्षमेदकत्वात्संसा-
रेषवः ते च ते नराधमाश्चेति विग्रहस्तु फलशून्यकुल्पनालभ्यत्वादाचार्यैः परित्यक्तः ॥ १९ ॥ ननु तेषामपि क्रमेण बहूनां जन्म-
नामन्ते श्रेयो भविष्यति नेत्याह—आसुरीमिति । मूढा अविवेकिनो जन्मनि जन्मनि प्रतिजन्मासुरीं योनिमापन्नाः प्राप्ता

६ श्रीधरीव्याख्या ।

न्यद्रोहमात्रमेवावशिष्यत इति प्रदिपन्त इत्युक्तम् । अभ्यस्यकाः सन्मार्गवर्तिनां गुणेण दोषारोपकाः ॥ १८ ॥ तेषां कदाचिदप्यासुर-
स्वभावप्रच्युतिर्न भवतीत्याह—तानिति द्वाभ्याम् । तानहं मां द्विषतः क्रूरान्संसारेषु जन्ममृत्युमार्गेषु, तत्रापि आसुरीष्वेवातिक्रूरासु
व्याघ्रादियोनिषु अजस्रमनवरतं क्षिपामि । तेषां पापकर्मणां तादृशं फलं ददामीत्यर्थः ॥ १९ ॥ किंच—आसुरीमिति । तेच माम-

७ अभिनवगुप्ताचार्यव्याख्या ।

द्विषन्तो मासेव द्विषन्ति ॥ १८ ॥ अहं वासुदेवो हि सर्वावासः आत्मनि च द्वेषवन्तः आत्मनो अहितं निरयपातहेतुमाचरन्ति तांश्चा-

त्रिविधं नरकस्येदं द्वारं नाशनमात्मनः ।

कामः क्रोधस्तथा लोभस्तस्मादेतत्रयं त्यजेत् ॥ २१ ॥

१ श्रीमच्छांकरभाष्यम् ।

योनिमापन्नाः प्रतिपन्ना मूढा जन्मनि जन्मन्यविवेकिनः प्रतिजन्म तमोबहुलाखेव योनिषु जायमाना अधो गच्छन्तो मूढाः मामीश्वरमप्राप्यानासाद्यैव हे कौन्तेय ततस्तस्मादपि यान्यधर्मां निष्कृष्टतमां गतिम् । मामप्राप्यैवेति न मत्प्राप्तौ काचिदप्याशङ्कास्त्यतो मच्छिष्टसाधुमार्गप्राप्तिमप्राप्येत्यर्थः ॥ २० ॥ सर्वस्या आसुर्याः संपदः संक्षेपोऽयमुच्यते, यस्मिन्त्रिविधे सर्वे आसुरीसंपद्वेदोऽनन्तोऽप्यन्तर्भवति यत्परिहारेण परिहृतश्च भवति, यन्मूलं सर्वस्यानर्थस्य तदेतदुच्यते—त्रिविधमिति । त्रिविधं त्रिप्रकारं नरकद्वारं नरकस्य प्राप्ताविदं द्वारं नाशनमात्मनो यद्द्वारं प्रविशन्नेव नश्यत्यात्मा कस्मैचित्पुरुषार्थाय योग्यो न भवतीत्येतदुच्यते द्वारं नाशनमात्मन इति । किं तत्, कामः क्रोधस्तथा लोभस्तस्मादेतत्रयं त्यजेत् । यत एतद्वारं नाशनमात्मनस्तस्मात्कामादित्रयमेतत्त्यजेत् । त्यागस्तुति-

२ आनन्दगिरिव्याख्या ।

स्यादित्याशङ्काह—मामित्यादिना । यस्मादासुरी संपदनर्थपरंपरया सर्वपुरुषार्थपरिपन्थिनी तस्माद् यावत्पुरुषः स्वतन्त्रो न कांचित्पारवश्यकरी योनिमापन्नस्तावदेव तेनासौ परिहरणीयेति समुदायार्थः ॥ २० ॥ कथमासुरी संपदनन्तर्भेदवती पुरुषायुषेणापि परिहर्तुं शक्येतेत्याशङ्काह—सर्वस्या इति । संक्षेपोक्तिफलमाह—यस्मिन्त्रिविधे । कामादौ त्रिविधे सर्वस्यासुरसंपद्वेदस्यान्तर्भावेऽपि कथमसौ परिह्रियते तत्राह—यत्परिहारेणेति । कामादि- परिहारेणासुरीसंपद्वेदपरिहारेऽपि कथं सर्वानर्थपरिवर्जनमित्याशङ्काह—यन्मूलमिति । कथमात्मनो नित्यस्य नाशशङ्केति तत्राह—कस्मैचिदिति । त्रिविधमपि सामान्यतो दर्शितमाकाङ्क्षाद्वारा विशेषतो दर्शयति—किं तदिति । तस्मादिति व्याचष्टे—यदिति । कामादित्यागे सत्यनर्थाचरणश्रेयःप्रतिबन्धनिवृत्तिं स्यातामिति भावः

४ मधुसूदनीव्याख्या ।

मूढास्तमोबहुलत्वेनाविवेकिनः सन्तस्तस्मादपि यान्यधर्मां गतिं निष्कृष्टतमां गतिम् । मामप्राप्येति न मत्प्राप्तौ काचिदाशङ्काप्य- स्त्यतो मधुपदिष्टं वेदमार्गमप्राप्येत्यर्थः । एवकारस्तिर्यक्स्थावरादिषु वेदमार्गप्राप्यस्वरूपायोग्यतां दर्शयति तेनात्यन्ततमोबहु- लत्वेन वेदमार्गप्राप्तिस्वरूपायोग्या भूत्वा पूर्वपूर्वेनिष्कृष्टयोनितो निष्कृष्टतमामधर्मां योनिमुत्तरोत्तरं गच्छन्तीत्यर्थः । हे कौन्ते- येति निजसंबन्धकथनेन त्वमितो निस्तीर्ण इति सूचयति । यस्मादेकदासुरीं योनिमापन्नानामुत्तरोत्तरं निष्कृष्टतरनिष्कृष्टतमयो- निलाभो ननु तत्प्रतीकारसामर्थ्यमत्यन्ततमोबहुलत्वात्, तस्माद्यावन्मनुष्यदेहलाभोऽस्ति तावन्महतापि प्रयत्नेनासुर्याः संपदः परमकष्टमायाः परिहाराय त्वरयैव यथाशक्ति दैवी संपदनुष्ठेया श्रेयोर्थिभिः । अन्यथा तिर्यगादिदेहप्राप्तौ साधनानु- ष्ठानायोग्यत्वात् कदापि निस्तारोऽस्तीति महत्संकटमापयेतेति समुदायार्थः । तदुक्तं 'इहैव नरकव्याधेश्चिकित्सां न करोति यः । गत्वा निरौषधं स्थानं सरुजः किं करिष्यति' इति ॥ २० ॥ नन्वासुरी संपदनन्तर्भेदवती कथं पुरुषायुषेणापि परिहर्तुं शक्येतेत्याशङ्क्य तां संक्षिप्याह—त्रिविधमिति । इदं त्रिविधं त्रिप्रकारं नरकस्य प्राप्तां द्वारं साधनं सर्वस्या आसुर्याः संपदो मूलभूतमात्मनो नाशनं सर्वपुरुषार्थायोग्यतासंपादनेनात्यन्ताधमयोनिप्रापकं । किंतदित्यत आह । कामक्रोधस्तथा लोभ इति प्राग्व्याख्यातम् । यस्मादेतत्रयमेव सर्वानर्थमूलं तस्मादेतत्रयं त्यजेत् । एतत्रयत्यागेनैव सर्वाप्यासुरीसंपत्त्यक्ता भवति । एतत्रयत्यागश्च उत्पन्नस्य विवेकेन कार्यप्रतिबन्धस्ततः परं चानुत्पत्तिरिति दृष्टव्यम् ॥ २१ ॥ एतत्रयं त्यजतः किं स्यादिति

५ भाष्योत्कर्षदीपिका ।

मामीश्वरमप्राप्यैवानासाद्यैव मत्प्राप्तिशङ्काया अप्यभावात् । मच्छिष्टसाधुमार्गप्राप्तिमप्राप्येत्येवकारेण सूचितम् । तत आसुर्यायोनितो- प्यधर्मां निष्कृष्टां गतिं याप्ति तेषां श्रेयः कदापि न भविष्यतीति भावः । कौन्तेयेति संबोधयन् त्वं तु मरिपुत्रस्वपुत्रत्वान्मां प्राप्या- सुर्यादियोनिषु गन्तुमयोग्योऽसीति माशुच इति द्योतयति । यस्मादासुरी संपदनर्थपरम्परारूपा सर्वपुरुषार्थपरिपन्थिनी तस्माद्देवा- नुग्रहान्मासुरीं योनिमापन्नैः सर्वयैवेयं परिहरणीयेति समुदायार्थः ॥ २० ॥ नन्वनन्तर्भेदवतीयमासुरी संपलुरुषायुषेणापि परिह- र्तुमशक्येतेत्याशङ्क्य सर्वे आसुरसंपद्वेदोऽनन्तोपि यस्मिन्नन्तर्भवति यत्परिहारेण परिहृतश्च भवति तत्सर्वानर्थमूलभूतं दर्शयति । त्रिविधं त्रिप्रकारमिदं नरकस्य प्राप्तां द्वारमात्मनो नाशनं यद्द्वारं प्रविशन्नेवात्मा नश्यति न कस्मैचित्पुरुषार्थाय योग्यो भवति । किं तत् कामः क्रोधस्तथा लोभः इति त्रिविधं नरकस्य द्वारं नाशनमात्मनः तस्मादेतत्कामादित्रयं श्रेयोर्धी त्यजेत् ॥ २१ ॥ एतै-

६ श्रीधरीव्याख्या ।

प्राप्यैवेत्येवकारेण मत्प्राप्तिशङ्का कुतस्तेषां । मत्प्राप्त्युपायं सन्मार्गमप्यप्राप्य ततोऽप्यधर्मां गतिं कृमिक्रीडादियोगिं यान्तीत्युक्तम् । शेषं स्पष्टम् ॥ २० ॥ उक्तानामासुरदोषाणां मध्ये सकलदोषमूलभूतं दोषत्रयं सर्वथा वर्जनीयमित्याह—त्रिविधमिति । कामः क्रोधो लोभश्चेतीदं त्रिविधं नरकस्य द्वारम् । अतएवात्मनो नाशनं नीचयोनिप्रापकम् । तस्मादेतत्रयं सर्वात्मना त्यजेत् ॥ २१ ॥ त्यागे च

एतैर्विमुक्तः कौन्तेय तमोद्धारैस्त्रिभिर्नरः ।

आचरत्यात्मनः श्रेयस्ततो याति परां गतिम् ॥ २२ ॥

यः शास्त्रविधिमुत्सृज्य वर्तते कामकारतः ।

न स सिद्धिमाप्नोति न सुखं न परां गतिम् ॥ २३ ॥

१ श्रीमच्छांकरभाष्यम् ।

रियम् ॥ २१ ॥ एतैरिति । एतैर्विमुक्तः कौन्तेय तमोद्धारैस्तमसो नरकस्य दुःखमोहात्मकस्य द्वाराणि कामादयस्तैरैस्त्रिभिर्विमुक्तो नर आचरत्यनुतिष्ठति । किमात्मनः श्रेयो यत्प्रतिबद्धः पूर्वं नाचरति तदपगमादाचरति ततस्तदाचरणाद्याति परां गतिं मोक्षं प्रतीति ॥ २२ ॥ सर्वस्यैतस्यासुरीसंपत्परिवर्जनस्य श्रेयआचरणस्य शास्त्रं कारणं शास्त्रप्रमाणादुभयं शक्यं कर्तुं नान्यथातो—यः शास्त्रेति । यः शास्त्रविधिं शास्त्रं वेदस्तस्य विधिं कर्तव्याकर्तव्यज्ञानकारणं विधिप्रतिषेधाख्यमुत्सृज्य त्यक्त्वा

२ आनन्दगिरिव्याख्या ।

॥ २१ ॥ न केवलं श्रेयः समाचरन्नासुरीं च संपदं वर्जयन्मोक्षमेव सम्यग्धीद्वारा लभते किंतु लौकिकमपि सुखमित्यपरर्थः ॥ २२ ॥ आसुर्याः संपदो वर्जने श्रेयसश्च करणे किं कारणं तदाह—सर्वस्येति । तस्य कारणत्वं साधयति—शास्त्रेति । उक्तमुपजीव्यान्तरश्लोकं प्रवर्तयति—अत इति । शिष्यतेऽनुशिष्यते बोध्यतेऽनेनापूर्वोऽर्थ इति शास्त्रं तच्च विधिनिषेधात्मकमित्युपेत्य व्याचष्टे—कर्तव्येति । कामस्य करणं कामकारस्तस्मादेतोरित्युपेत्य

३ नीलकण्ठव्याख्या (चतुर्थी) ।

वा ॥ २० ॥ संक्षेपमासुर्याः संपत्तेराह—त्रिविधमिति ॥ २१ ॥ कामादित्रयत्यागे किं स्यादत आह—एतैरिति । तमोद्धारैः तमसो नरकस्य दुःखमोहात्मकस्य द्वारभूतैर्विमुक्तः सन् । आत्मनः श्रेयः कल्याणं भगवदाराधनादिकमाचरति । ततः परां गतिं मोक्षं याति तस्मात्कामादित्रयं त्यजेदिति ॥ २२ ॥ न केवलं काष्ठतपस्विवत्कामादित्यागमात्रेणोच्छास्त्रवर्ती सिध्यतीत्याह—य इति । शास्त्रविधिं शास्त्रेण इष्टसाधनतयाऽनित्यसाधनतया च ज्ञापितं 'ब्राह्मणो यजेत' 'न सुरां पिबेत्' इत्यादिना विहितं निषिद्धं च उत्सृज्य विहितमकरणेन निषिद्धमाचरणेन च उत्सृज्य यो

४ मधुसूदनीव्याख्या ।

तत्राह—एतैरिति । एतैः कामक्रोधलोभैस्त्रिभिस्तमोद्धारैर्नरकसाधनैर्विमुक्तो विरहितः पुरुष आचरत्यात्मनः श्रेयो यद्वितं वेदबोधितं हे कौन्तेय, पूर्वं हि कामादिप्रतिबद्धः श्रेयो नाचरति येन पुरुषार्थः सिध्येत्, अश्रेयश्चाचरति येन निरयपातः स्यात्, अथुना तत्प्रतिबन्धरहितः सन्नश्रेयो नाचरति श्रेयश्चाचरति तत एहिकं सुखमनुभूय सम्यग्धीद्वारा याति परां गतिं मोक्षम् ॥ २२ ॥ यस्मादश्रेयोनाचरणस्य श्रेयआचरणस्य च शास्त्रमेव निमित्तं तयोः शास्त्रैकगम्यत्वात्तस्मात्—यः शास्त्रविधिमुत्सृज्येति । शिष्यतेऽनुशिष्यतेऽपूर्वोऽर्थो बोध्यतेऽनेनेति शास्त्रं वेदस्तदुपजीविस्मृतिपुराणादि च तत्संबन्धी विधिर्लिङ्गादिशब्दः कुर्यान्न कुर्यादित्येवं प्रवर्तनानिवर्तनात्मकः कर्तव्याकर्तव्यज्ञानहेतुर्विधिनिषेधाख्यस्तं शास्त्रविधिं विधिनिषेधातिरिक्तमपि । ब्रह्मप्रतिपादकं शास्त्रमस्तीति सूचयितुं विधिशब्दः । उत्सृज्याश्रद्धया परित्यज्य कामकारतः स्वेच्छामात्रेण वर्तते

५ भाष्योत्कर्षदीपिका ।

विमुक्तो लौकिकसुखोपभोगपूर्विकां परां गतिं यातीत्याह । एतैः कामादिभिस्त्रिभिस्तमसो नरकस्य दुःखमोहात्मकस्य द्वारैः श्रेयः प्रवृत्तिप्रतिबन्धकैर्विमुक्तो नर आत्मनः श्रेयःसाधनं मदाराधनादिकं आचरत्यनुतिष्ठति । ततस्तदाचरणात् लौकिकसुखं भुक्त्वा परां गतिं मोक्षमपि याति गच्छति । यः कामादिभिर्विमुक्तः स एव नरः सार्थकनरजन्मा च इतरे पशवो निरर्थकनरजन्मानश्चेति सूचयितुं नर इत्युक्तम् । त्वं तु कामादिभिर्निर्मुक्तायाः कुन्याः पुत्रत्वात्तैर्विमुक्तः सन् लौकिकं सुखं भुक्त्वा परां गतिं गन्तुं योग्योऽसीति द्योतयन्नाह कौन्तेयेति ॥ २२ ॥ आसुर्याः संपदः परिवर्जनस्य श्रेयआचरणस्य च किं कारणमित्यपेक्षायामुभयं शास्त्रप्रमाणाच्छक्यं कर्तुं नान्यथास्त उभयोः शास्त्रं कारणमिति बोधयितुं शास्त्रविधित्यागेऽनर्थमाह—य इति । शिष्यतेऽनुशिष्यते बोध्यतेऽनेनाज्ञातोऽर्थ इति शास्त्रं वेदस्तदुपजीविस्मृतिदिहासपुराणादि च तस्य विधिः कुर्यान्न कुर्यादिति कर्तव्याकर्तव्यज्ञानकारणं शास्त्र-

६ श्रीधरीव्याख्या ।

विशिष्टफलमाह—एतैरिति । तमसो नरकस्य द्वारभूतैरैस्त्रिभिः कामादिभिर्विमुक्तो नरः आत्मनः श्रेयःसाधनं तपोयोगादि कर्माचरति ततश्च मोक्षं प्राप्नोति ॥ २२ ॥ कामादित्यागश्च स्वधर्माचरणं विना न भवतीत्याह—य इति । शास्त्रविधिं वेदविहितं धर्म-

७ अभिनवगुप्ताचार्यव्याख्या ।

हमासुरीष्वेव योनिषु क्षिपामि । यतः कामादिकं त्रितयं नरकस्यैव द्वारं तस्मादेतत्त्वजेत् ॥ १९ ॥ २० ॥ २१ ॥ २२ ॥ नचैतत्पुरुषवचनमित्यनादरणीयं अपित्वनादिशास्त्रमत्र प्रमाणमित्युच्यते—यः शास्त्रविधिमिति । शास्त्रविधिं त्यजतः स्वमनीषैव कार्याकार्यवि-

तस्माच्छास्त्रं प्रमाणं ते कार्याकार्यव्यवस्थितौ ।

ज्ञात्वा शास्त्रविधानोक्तं कर्म कर्तुमिहार्हसि ॥ २४ ॥

इति श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णार्जुनसंवादे

दैवासुरसंपद्विभागयोगो नाम षोडशोऽध्यायः ॥ १६ ॥

१ श्रीमच्छांकरभाष्यम् ।

वर्तते कामकारतः कामप्रयुक्तः सन्न स सिद्धिं पुरुषार्थयोग्यतामाप्नोति । नाप्यस्मिँल्लोके सुखं नापि परां प्रकृष्टां गतिं स्वर्गं मोक्षं वा ॥ २३ ॥ तस्मादिति । तस्माच्छास्त्रं प्रमाणं ज्ञानसाधनं ते तव कार्याकार्यव्यवस्थितौ कर्तव्याकर्तव्यव्यवस्थायामतो ज्ञात्वा बुद्ध्या शास्त्रविधानोक्तं विधिर्विधानं

२ आनन्दगिरिव्याख्या ।

कामाधीना शास्त्रविमुखस्य प्रवृत्तिरित्याह—कामेति । कामाधीनप्रवृत्तेः सदा पुमर्थयोग्यस्य सर्वपुरुषार्थासिद्धिरित्याह—नापीति ॥ २३ ॥ शास्त्राद्वेत्ते कर्मणो निष्फलत्वे फलितमाह—तस्मादिति । कर्तव्याकर्तव्यौ धर्माधर्मौ तत्र शास्त्रस्य प्रमाणत्वेऽपि मम किं कर्तव्यमित्याशङ्क्याह—अत इति । स्वकर्म क्षत्रियस्य युद्धादि, इतिशब्दोऽध्यायसमासार्थः । तदनेनाध्यायेन प्राग्भवीयकर्मवासनानुसारेणाभिव्यज्यमानसात्त्विकादिप्रकृतित्रयविभागेन दैव्यासु-

३ नीलकण्ठव्याख्या (चतुर्थरी) ।

वर्तते कामकारत इच्छया सः सिद्धिं चित्तशुद्धिं सुखं वैराग्यादिजनितां तृप्तिं परां गतिं मोक्षं च नावाप्नोति ॥ २३ ॥ यस्माच्छास्त्रातिगः शुद्धादिकं त्रयं नाप्नोति तस्मात्ते तव शुद्धादिकामस्य शास्त्रमेव प्रमाणं किं कार्यं किं न कार्यमित्यस्यां व्यवस्थायाम् । एवं ज्ञात्वा शास्त्रं इदं कर्तव्यमिदं न कर्तव्यमिति शासनं वेदाज्ञारूपं, विधानं च तदुलङ्घने प्रतिसमाधानम् । अग्निहोत्राद्यकरणेऽयं दोषस्तत्परिहारार्थमिदं कृच्छ्रादिकं प्रायश्चित्तम् । ब्रह्महत्यादिकरणेऽयं दोषस्तत्परिहारार्थ-

४ मधुसूदनीव्याख्या ।

विहितमपि नाचरति निषिद्धमप्याचरति यः सः संसिद्धिं पुरुषार्थप्राप्तियोग्यान्तःकरणशुद्धिं कर्माणि कुर्वन्नपि नाप्नोति । न सुखमैहिकं नापि परां प्रकृष्टां गतिं स्वर्गं मोक्षं वा ॥ २३ ॥ यस्मादेवं—तस्मादिति । यस्माच्छास्त्रविमुखतया कामाधीनप्रवृत्तिरैहिकपारत्रिकसर्वपुरुषार्थायोग्या तस्मात्ते तव श्रेयोऽर्थिनः कार्याकार्यव्यवस्थितौ किं कार्यं किमकार्यमिति विषये शास्त्रं वेदतदुपजीविस्मृतिपुराणादिकमेव बोधकं प्रमाणं नान्यत् स्तोत्रेक्षाबुद्धवाक्यादीत्यभिप्रायः । एवं चेह कर्माधिकारभूमौ शास्त्रविधानेन कुर्यान्न कुर्यादित्येवंप्रवर्तनानिवर्तनारूपेण वैदिकलिङ्गादिपदेनोक्तं कर्म विहितं प्रतिषिद्धं च ज्ञात्वा निषिद्धं वर्जयन् विहितं क्षत्रियस्य युद्धादिकर्म त्वं कर्तुमर्हसि सत्त्वशुद्धिपर्यन्तमित्यर्थः । तदेवमस्मिन्नध्याये सर्वस्या आसुर्याः संपदो मूलभूता-

५ भाष्योत्कर्षदीपिका ।

संबन्धिविधिविषेधाख्यस्तं यः शास्त्रविधिसुसुज्य विहाय कामकारतः स्वेच्छानुसारेण वर्तते कामस्य करणं कामकारस्तस्माद्धेतोः शास्त्रविधिसुसुज्येति वा संबन्धः । संसिद्धिं पुरुषार्थयोग्यतां चित्तशुद्धादिलक्षणां नावाप्नोति नास्मिँल्लोके सुखं नापि परां प्रकृष्टां गतिं स्वर्गं मोक्षं चाप्नोति ॥ २३ ॥ यस्माच्छास्त्रविधिसुसुज्य कामकारतः प्रवृत्तानां पुरुषार्थहानिरनर्थावाप्तिश्च तस्मात्ते दैवी संपदमभिजातस्य तव कार्याकार्यव्यवस्थितौ कर्तव्याकर्तव्यव्यवस्थायां शास्त्रं प्रमाणं ज्ञानसाधनमतः शास्त्रेण विधानं कुर्यादित्येवंलक्षणं शास्त्रविधानं तेनोक्तं स्वस्य क्षत्रियस्य यत्कर्म तदिह कर्माधिकारभूमौ कर्तुमर्हसि योग्योसि । इदं कर्तव्यमिदं नेति शासनं वेदाज्ञारूपं शास्त्रं तदतिक्रमे प्रायश्चित्तं विधानं शास्त्रं च विधानं च ताभ्यामुक्तमिति तूक्तविधानपदार्थस्य शास्यतेनेनेति व्युत्पत्त्या शास्त्रपदार्थेऽन्तर्भावमभिप्रेत्याचार्यैर्नोक्तं तदनेन षोडशाध्यायेन संपद्वयं निरूपयता सर्वस्या आसुर्याः संपदो मूलभूतान् सर्वानर्थप्रापकान् सर्वार्थप्रतिबन्धकान्महादोषान्कामादीन् त्रीन्परित्यज्य तत्परिवर्जनं श्रेयआचरणकारणं शास्त्रविधुलङ्घनं च विहाय श्रेयोऽर्थिना

६ श्रीधरीव्याख्या ।

सुसुज्य यः कामकारतो यथेच्छं वर्तते स सिद्धिं तत्त्वज्ञानं न प्राप्नोति । न च सुखसुपशमं न च परां गतिं मुक्तिं प्राप्नोति ॥ २३ ॥ फलितमाह—तस्मादिति । इदं कार्यमिदमकार्यमित्यस्यां व्यवस्थायां ते तव शास्त्रं श्रुतिस्मृतिपुराणादिकमेव प्रमाणम् । अतः शास्त्र-

७ अभिनवगुप्ताचार्यव्याख्या ।

चारं कुर्वतः प्रयुक्तं नरकपातः । तस्मादात्मबुद्ध्या शास्त्रमननुसृत्य कार्याकार्यव्यवस्थां साकार्वीरिति तात्पर्यम् ॥ २३ ॥ २४ ॥ अत्र

१ श्रीमच्छांकरभाष्यम् ।

शास्त्रेण विधानं शास्त्रविधानं कुर्यान्न कुर्यादित्येवंलक्षणं तेनोक्तं स्वकर्म यत्कर्तुमिहार्हसि इहेति कर्माधिकारभूमिप्रदर्शनार्थमिति ॥ २४ ॥

इति श्रीमत्परमहंसपरिव्राजकाचार्यपूज्यपादश्रीमदाचार्यश्रीशंकरभगवतः कृतौ
श्रीभगवद्गीताभाष्ये दैवासुरसंपद्विभागयोगो नाम षोडशोऽध्यायः ॥ १६ ॥

२ आनन्दगिरिव्याख्या ।

रीतिसंपद्वयमादानहानाभ्यामुपदिश्य कामक्रोधलोभानपहाय पुरुषार्थिना शास्त्रश्रवणेन तदुक्तकारिणा भवितव्यमिति निर्धारितम् ॥ २४ ॥

इति श्रीमत्परमहंसपरिव्राजकाचार्यश्रीमच्छुद्धानन्दपूज्यपादशिष्यानन्दगिरिकृतौ षोडशोऽध्यायः ॥ १६ ॥

३ नीलकण्ठव्याख्या (चतुर्थरी) ।

मिदमश्वमेधादि अन्यद्वा प्रायश्चित्तम् । शास्त्रं च विधानं च ताभ्यामुक्तं कर्म इह मनुष्यलोके कर्तुमर्हसि । लोकान्तरे कर्मस्वनधिकारं दर्शयितुमिहेत्युक्तम् तदेवं शास्त्रानुवर्तिन एव चित्तशुद्ध्यादिकं नान्यसेति सिद्धम् ॥ २४ ॥

इति भीष्मपर्वणि नीलकण्ठीये भारतभावदीपे श्रीमद्भगवद्गीतातैर्प्रकाशे षोडशोऽध्यायः ॥ १६ ॥

४ मधुसूदनोक्तव्याख्या ।

न्तस्त्वैश्वर्यप्रापकान्त्सर्वैश्वर्यप्रतिबन्धकान्महादोषान्कामक्रोधलोभानपहाय श्रेयोऽर्थिना श्रद्धानतया शास्त्रप्रवणेन तदुपदि-
ष्टार्थानुष्ठानपरेण भवितव्यमिति संपद्वयविभागप्रदर्शनमुखेन निर्धारितम् ॥ २४ ॥

इति श्रीमत्परमहंसपरिव्राजकाचार्यश्रीविश्वेश्वरसरस्वतीपादशिष्यमधुसूदनसरस्वतीविरचितायां श्रीभगवद्गीतागूढार्थ-
दीपिकायां दैवासुरसंपद्विभागयोगो नाम षोडशोऽध्यायः ॥ १६ ॥

५ भाष्योत्कर्षदीपिका ।

श्रद्धानतया शास्त्रोपदिष्टार्थानुष्ठानपरेण भवितव्यमिति दर्शयता आसुर्याः परिवर्जनेन दैव्या उपादानेन च लभ्यमत्सङ्गं मोक्षार्थं
ब्रह्म प्रकाशितम् ॥ २४ ॥

इति श्रीमत्परमहंसपरिव्राजकाचार्यबालस्वामिश्रीपादशिष्यदत्तवंशावतंसरामकुमारसूनुधनपतिविदुषा विरचितायां
गीताभाष्योत्कर्षदीपिकायां षोडशोऽध्यायः ॥ १६ ॥

६ श्रीधरीव्याख्या ।

विधानोक्तं कर्म ज्ञात्वा इह कर्माधिकारे वर्तमानो यथाऽधिकारं कर्म कर्तुमर्हसि । तन्मूलत्वात्सत्त्वशुद्धिसम्यग्ज्ञानमुक्तीनामित्यर्थः ॥ २४ ॥

देवदैतयसंपत्तिसंविभागेन षोडशे । तत्त्वज्ञानेऽधिकारस्तु सात्त्विकस्येति दर्शितम् ॥ १ ॥

इति श्रीधरस्वामिविरचितायां सुबोधिण्यां टीकायां षोडशोऽध्यायः ॥ १६ ॥

७ अभिनवगुप्ताचार्यव्याख्या ।

संग्रहः—अबोधे स्वात्मबुद्धौव कार्यं नैव विचारयेत् । किंतु शास्त्रोक्तविधिना शास्त्रं बोधविवर्धनम् ॥ १ ॥

इति श्रीमदाचार्योभिनवगुप्तविरचिते गीतातात्पर्यसंग्रहे षोडशोऽध्यायः ॥ १६ ॥



सप्तदशोऽध्यायः ।

अर्जुन उवाच ।

ये शास्त्रविधिमुत्सृज्य यजन्ते श्रद्धयान्विताः ।

तेषां निष्ठा तु का कृष्ण सत्त्वमाहो रजस्तमः ॥ १ ॥

१ श्रीसच्छांकरभाष्यम् ।

तस्माच्छास्त्रं प्रमाणं त इति भगवद्वाक्यालुब्धप्रश्नवीजोऽर्जुन उवाच—ये शास्त्रेति । ये केचिद्विशेष-
पिताः शास्त्रविधिं शास्त्रविधानं श्रुतिस्मृतिशास्त्रचोदनामुत्सृज्य परित्यज्य यजन्ते देवादीन्पूजयन्ति
श्रद्धयान्विताः श्रद्धयास्तिक्यबुद्ध्यान्विताः संयुक्ताः सन्तः श्रुतिलक्षणं स्मृतिलक्षणं वा किञ्चि-
च्छास्त्रविधिमपश्यन्तो वृद्धव्यवहारदर्शनादेव ये श्रद्धधानतया देवादीन्पूजयन्ति त इह ये शास्त्र-
विधिमुत्सृज्य यजन्ते श्रद्धयान्विता इत्येवं गृह्यन्ते । ये पुनः किञ्चिच्छास्त्रविधिसुपलभमाना एव तमु-
त्सृज्य यथाविधि देवादीन्पूजयन्ति त इह ये शास्त्रविधिमुत्सृज्य यजन्ते इति न परिगृह्यन्ते ।
कस्माच्छ्रद्धयान्वितत्वविशेषणात् । देवादिपूजाविधिपरं किञ्चिच्छास्त्रं पश्यन्त एव तदुत्सृज्याश्रद्ध-

२ आनन्दगिरिव्याख्या ।

आस्तिकानां नास्तिकानां च शास्त्रैकचक्षुषां गतिरुक्ता संप्रत्यास्तिकानामेव शास्त्रानभिज्ञानां गतिजिज्ञासया
पृच्छतीत्याह—तस्मादिति । यजन्त इति यागग्रहणं दानादेरुपलक्षणम् । यदि वेदोक्तं विधिमपश्यन्तस्तमुत्सृजन्ति
कथं तर्हि श्रद्धधाना यागादि कुर्वन्ति नहि मानं विना श्रद्धया यागादि कर्तुं शक्यमित्याशङ्काह—श्रुतीति । ननु
शास्त्रीयं विधिं पश्यन्तोऽपि केचित्तमुपेक्ष्य स्तोत्रेक्षया यागादि कुर्वन्तो दृश्यन्ते तेषामिह ये शास्त्रविधिमुत्सृज्य
इति ग्रहो भविष्यति नेत्याह—ये पुनरिति । तेषामन्नापरिग्रहे प्रश्नपूर्वकं हेतुमाह—कस्मादिति । शास्त्रज्ञानं

३ नीलकण्ठव्याख्या (चतुर्थरी) ।

‘तस्माच्छास्त्रं प्रमाणं ते’ इति प्रश्नवीजमुपलभ्यार्जुन उवाच—य इति । ये पुरुषाः शास्त्रविधिम् । शास्त्रपदेनात्र
श्रुतिसदाचारकुलाचारा गृह्यन्ते । सर्वेषां तेषां धर्मे प्रमाणत्वात् । तत्र योऽधिगतो विधिविधेयं तदुत्सृज्य सर्वात्मना
परित्यज्य यजन्ते पूजयन्ति तातकूपादीन् । मत्पित्रा कृतोऽयं कूपो गङ्गाशतादप्यधिकोऽत्रैव स्नानपानावगाहनपरि-

४ मधुसूदनीव्याख्या ।

द्विविधाः कर्मानुष्ठातारो भवन्ति केचिच्छास्त्रविधिं ज्ञात्वाप्यश्रद्धया तमुत्सृज्य कामकारमात्रेण यत्किंचिदनुतिष्ठन्ति ते
सर्वपुरुषार्थयोग्यत्वादसुराः । केचित्तु शास्त्रविधिं ज्ञात्वा श्रद्धधानतया तदनुसारेणैव निषिद्धं वर्जयन्तो विहितमनुतिष्ठन्ति ते
सर्वपुरुषार्थयोग्यत्वाद्देवा इति पूर्वाभ्यायान्ते सिद्धम् । ये तु शास्त्रीयं विधिमालस्यादिवशादुपेक्ष्य श्रद्धधानतयैव वृद्धव्यवहार-
मात्रेण निषिद्धं वर्जयन्तो विहितमनुतिष्ठन्ति ते शास्त्रीयविध्युपेक्षालक्षणेनानुसाराधर्म्येण श्रद्धापूर्वकानुष्ठानलक्षणेन च देवसा-

५ माध्वोक्तपदीपिका ।

गीताभाष्यप्रकाशेन जगद्द्वारकौ परौ । वन्दे परस्परआत्मानौ देवौ श्रीकृष्णशंकरौ ॥ यः शास्त्रविधिमुत्सृज्य ‘तस्माच्छास्त्रं प्रमाणं ते’
इति भगवद्वाक्यात् ये शास्त्रविधिं परित्यज्य कामकारतः प्रवृत्तास्ते नास्तिका असुराः, ये तु शास्त्रविधिमनुसृत्य विहितानुष्ठानाय
प्रतिषिद्धप्रहाणाय च श्रद्धधानतया प्रवृत्तास्ते आस्तिकाः सुरा इति ज्ञात्वा श्रद्धावतां शास्त्रानभिज्ञानां निष्ठां जिज्ञासुरर्जुन उवाच ।
ये केचिदसुराणां देवानां च विशेषणैरविशेषिताः शास्त्रविधिं श्रुतिस्मृत्यादिशास्त्रविधानमुत्सृज्यालस्यादिनाऽपश्यन्तो वृद्धव्यवहारा-
देव श्रद्धया आस्तिक्यबुद्ध्यान्विताः संयुक्ताः सन्तः देवादीन्यजन्ति पूजयन्ति । ये तु किञ्चिच्छास्त्रविधिसुपलभमाना एवाश्रद्धधानतया
तमुत्सृज्याऽयथाविधि देवादीन्पूजयन्ति तेन न गृह्यन्ते । श्रद्धयान्विता इति विशेषणात् । तेषामेवभूतानां निष्ठा तु का किं सत्त्वम-

६ श्रीधरीव्याख्या ।

उक्ताधिकारहेतूनां श्रद्धा मुख्या तु सत्त्विकी । इति सप्तदशे गौणश्रद्धाभेदलक्षितोच्यते ॥ १ ॥

पूर्वाभ्यायान्ते ‘यः शास्त्रविधिमुत्सृज्य वर्तते कामकारतः । न स सिद्धिमवाप्नोति’ इत्यनेन शास्त्रोक्तविधिमुत्सृज्य कामकारेण
वर्तमानस्य ज्ञानेऽधिकारो नास्तीत्युक्तम् । तत्र शास्त्रविधिमुत्सृज्य कामकारं विना श्रद्धया वर्तमानानां किमधिकारोऽस्ति नास्ति वेति
उमुत्सया अर्जुन उवाच—य इति । अत्र शास्त्रविधिमुत्सृज्य यजन्ते इत्यनेन शास्त्रार्थं बुद्ध्वा तमुल्लङ्घ्य वर्तमानाश्च गृह्यन्ते, तेषां

७ अभिनवगुप्ताचार्यव्याख्या ।

अर्जुन उवाच—ये शास्त्रविधिमिति । शास्त्रविधिमनालस्य ये व्यवहारमाचरन्ति तेषां का गतिरिति प्रश्नः ॥ १ ॥ तदत्रोत्तरं श्रद्धा-

श्रीभगवानुवाच ।

त्रिविधा भवति श्रद्धा देहिनां सा स्वभावजा ।

सात्त्विकी राजसी चैव तामसी चेति तां शृणु ॥ २ ॥

१ श्रीमच्छांकरभाष्यम् ।

धानतया तद्विहितायां देवादिपूजायां श्रद्धयान्विताः प्रवर्तन्त इति न शक्यं कल्पयितुं यस्मात्तस्मात्पूर्वोक्ता एव 'ये शास्त्रविधिमुत्सृज्य यजन्ते श्रद्धयान्विताः' इत्यत्र गृह्यन्ते । तेषामेवंभूतानां निष्ठा तु का कृष्ण सत्त्वमाहो रजस्तमः किं सत्त्वनिष्ठावस्थानमाहोस्विद्राजस्युत वा तमः । एतदुक्तं भवति—या तेषां देवादिविषया पूजा सा किं सात्त्विक्याहोस्विद्राजस्युत तामसीति ॥ १ ॥ सामान्यविषयोऽयं प्रश्नो नाप्रविभज्य प्रतिवचनमर्हतीति श्रीभगवानुवाच—त्रिविधेति । त्रिविधा

२ आनन्दगिरिव्याख्या ।

तदुपेक्षावतां ग्रहेऽपि विशेषणमविरुद्धमित्याशङ्क्य व्याघातान्मैवमित्याह—देवादीति । अश्रद्धधानतया तदुत्सृज्येति संबन्धः । शास्त्रोक्तं विधिमधिगच्छतामपि तमवधीर्य स्वेच्छया देवपूजादौ प्रवृत्तानामासुरेष्वेवान्तर्भावो यस्मादनन्तराध्याये सिद्धस्तस्यादास्तिकाधिकारे तेषां प्रसङ्गो नास्तीत्युपसंहरति—यस्मादिति । पूर्वोक्ताः शास्त्रानभिज्ञाः । वृद्धव्यवहारानुसारिण इति यावत् । तैः श्रद्धया क्रियमाणं कर्म कुत्र पर्यवस्यतीति पृच्छति—तेषामिति । का निष्ठेत्येतद्विवृणोति—सत्त्वमिति । कार्याणां कारणैर्व्यपदेशमाश्रित्य तात्पर्यमाह—एतदिति ॥ १ ॥ विशेषनिष्ठमुत्तरं सामान्येन वक्तुं न शक्यमित्याशयेन परिहरति—सामान्येति । किमिति श्रद्धात्रैविध्यं प्रश्नानुपयुक्तमुच्यते तत्राह—

३ नीलकण्ठव्याख्या (चतुर्थरी) ।

अर्थाप्रदक्षिणप्रक्रमणरूपादेतत्सेवनादहमिदं फलमवश्यं प्राप्स्यामीति तत्र दृढतरया श्रद्धयान्विताः सन्तस्तेषां निष्ठा इयं का कीदृशी किं सत्त्वं सात्त्विकी वा पित्र्ये कूपे श्रद्धाधिक्यदर्शनात् । किं रजः राजसी वा तेषां निष्ठा शास्त्रातिक्रमेण कामकाररूपत्वात् । आहो इति प्रश्ने । किं तमः तामसी वा सा निष्ठा रज्जे रजतधीरिवाशास्त्रीयाया अल्पे महत्त्व-बुद्धेर्विपर्यासरूपाया दर्शनात् । यदपि तु भाष्ये वृद्धव्यवहारदर्शनादेव श्रद्धाधानतया देवादीन्यजन्त इत्युक्तं, तत्राप्य-विगीत एव वृद्धव्यवहारो ग्राह्यः । अविगीतेऽस्मिन्नामसत्त्वादिशङ्काया अयोगात् ॥ १ ॥ एवं सामान्यतः पृष्टे सामा-

४ मधुसूदनीव्याख्या ।

धर्म्येणान्विताः किमसुरेष्वन्तर्भवन्ति किं वा देवेष्वित्युभयधर्मदर्शनादेककोटिनिश्चायकादर्शनाच्च संदिहानोऽर्जुन उवाच । ये पूर्वाध्याये न निर्णीताः कोटिद्वयविलक्षणास्ते न देवच्छास्त्रानुसारिणः किंतु शास्त्रविधिं श्रुतिस्मृतिचोदनामुत्सृज्यालस्यादिव-शादनाहृत्य नासुरवदश्रद्धाधानाः किंतु वृद्धव्यवहारानुसारिण श्रद्धयान्विता यजन्ते देवपूजादिकं कुर्वन्ति । तेषां तु शास्त्रवि-ध्युपेक्षाश्रद्धाभ्यां पूर्वनिश्चितदेवासुरविलक्षणानां निष्ठा का कीदृशी तेषां शास्त्रविध्यनपेक्षा श्रद्धापूर्विका च । सा यजनादिक्रि-याव्यवस्थितिर्हे कृष्ण भक्ताघकर्षण, किं सात्त्विकी तथा सति सात्त्विकत्वात्ते देवाः । आहो इति पक्षान्तरे । किं रजस्तमः राजसी तामसी च । तथा सति राजसत्त्वात्तामसत्त्वादसुरास्ते सत्त्वमित्येका कोटी रजस्तम इत्यपरा कोटिरिति विभागज्ञापनाया-होशब्दः ॥ १ ॥ ये शास्त्रविधिमुत्सृज्य श्रद्धया यजन्ते ते श्रद्धाभेदाद्विद्यन्ते तत्र ये सात्त्विक्या श्रद्धयान्वितास्ते देवाः शा-

५ भाष्योत्कर्षदीपिका ।

वस्थानं श्रद्धायाः सात्त्विकत्वात् । आहो रजः किं वा तमः । क्लेशबुद्ध्या आलस्येन च शास्त्रादर्शनस्य राजसतामसत्वात् । एतदुक्तं भवति । या तेषां देवादिविषया पूजा सा किं सात्त्विकी आहोस्विद्राजस्युत तामसीति, 'कृषिर्भूवाचकः शब्दो गन्ध निर्वृतिवाचकः तयोरैक्यं परं ब्रह्म कृष्ण इत्यभिधीयते' इति निरुक्तिमभिप्रेत्य सर्वत्र सत्तात्सूर्यादिना स्थितस्य परमात्मनस्तव किंचिदप्य-विदितं न भवतीति सूचयन्संबोधयति—कृष्णेति । मम संशयापकर्षणेति वा संबोधनार्थः ॥ १ ॥ प्रश्नानुरूपमुत्तरं श्रीभ-

६ श्रीधरीव्याख्या ।

श्रद्धया यजनानुपपत्तेः । आस्तिक्यबुद्धिर्हि श्रद्धा । न चासौ शास्त्रज्ञानवतां शास्त्रविरुद्धेऽर्थे संभवति । तानेवाभिकृत्य 'त्रिविधा भवति श्रद्धा' 'यजन्ते सात्त्विका देवान्' इत्याद्युत्तरानुपपत्तेश्च । अतो नात्र शास्त्रातिलङ्घिनो गृह्यन्ते अपितु क्लेशबुद्ध्या आलस्याद्वा शास्त्रार्थज्ञाने प्रयत्नमकृत्वा केवलमाचारपरम्परावशेन श्रद्धया कचिदेवतारम्भनादौ प्रवर्तमाना गृह्यन्ते । अतोऽयमर्थः ये शास्त्रविधि-मुत्सृज्य दुःखबुद्ध्या आलस्याद्वा अनाहृत्य केवलमाचारप्रामाण्येन श्रद्धयान्विताः सन्तो यजन्ते तेषां तु का निष्ठा का स्थितिः क आश्रयः तामेव विशेषेण पृच्छति किं सत्त्वं, आहो किं वा रजः, अथवा तम इति । तेषां तादृशी देवपूजादिप्रवृत्तिः किं सत्त्वसंश्रिता रजःसंश्रिता वा तमःसंश्रिता वेत्यर्थः । श्रद्धायाः सात्त्विकत्वात्, क्लेशबुद्ध्या आलस्येन च शास्त्रानादरस्य च राजसता-मसत्त्वात्रेधा संदेहः । यदि सत्त्वभावसंश्रितास्तर्हि तेषामपि सात्त्विकत्वावधोक्तात्मज्ञानेऽधिकारः स्यात् अन्यथा नेति प्रश्नतात्पर्यार्थः

७ अभिनवगुप्ताचार्यव्याख्या ।

उत्सारेण दीयते श्रीभगवता—त्रिविधेति । तत्र चायमाशयः । शास्त्रनाम किल पञ्चपाताद्विषयबुद्धिपूर्वकत्वविहीनं तथा परामर्श-

१ श्रीमच्छांकरभाष्यम् ।

त्रिप्रकारा भवति श्रद्धा । यस्यां निष्ठायाम् पृच्छसि देहिनां सा स्वभावजा । जन्मान्तरकृतो धर्मादिसंस्कारो मरणकालेऽभिव्यक्तः स्वभाव उच्यते ततो जाता स्वभावजा । सात्त्विकी सत्त्वनिर्वृत्ता देवपूजादिविषया, राजसी रजोनिर्वृत्ता यक्षरक्षःपूजादिविषया, तामसी तमोनिर्वृत्ता प्रेतपिशाचादिपूजाविषयैव त्रिविधा तामुच्यमानां श्रद्धां शृणु ॥ २ ॥ सैवं त्रिविधा

२ आनन्दगिरिव्याख्या ।

यस्यामिति । श्रद्धापूर्विकायां क्रियायामिति यावत् । श्रद्धात्रैविध्ये हेतुमाह—सा स्वभावजेति । स्वभावशब्दार्थं प्रकृतोपयोगितया कथयति—जन्मान्तरेति । कथं त्रिविधेत्यपेक्षायामाह—सात्त्विकीत्यादिना । कथमुक्ता श्रद्धा स्वभावजेति तत्राह—तामिति ॥ २ ॥ प्राचीनकर्मोद्बोधिता त्रिविधा वासना स्वभावशब्दिता त्रिविधायाः श्रद्धाया

३ नीलकण्ठव्याख्या (चतुर्थरी) ।

न्यमेवोत्तरं श्रीभगवानुवाच—त्रिविधेति । स्वभावः प्राग्भवीयौ धर्माधर्मौ ततो जाता स्वभावजा । यदि प्राग्मेव सात्त्विको देवतापूजादिधर्मोऽनेनानुष्ठितस्तर्हि तस्य शुद्धसात्त्विक्येव श्रद्धा भवति । यदि राजसो यक्षादिपूजारूपस्तर्हि राजसेव । यदि तामसो भूतप्रेतादिपूजारूपस्तर्हि तामसी श्रद्धा भवति । एवं त्रिविधा श्रद्धा देहिनां देहाभिमानवतां भवति तां मया व्याख्यास्यमानां शृणु ॥ २ ॥ ननु 'श्रद्धावित्तो भूत्वात्मन्येवात्मानं पश्येत्' इति श्रद्धाया आत्मदर्शने

४ मधुसूदनीव्याख्या ।

स्त्रोक्तसाधनेऽधिक्रियन्ते तत्फलं च युज्यन्ते । ये तु राजस्या तामस्या च श्रद्धयान्वितास्तेऽसुरा न शास्त्रीयसाधनेऽधिक्रियन्ते नवा तत्फलं युज्यन्त इति विवेकेनाजुनस्य संदेहमपनिनीषुः श्रद्धाभेदं यथा श्रद्धयान्विताः शास्त्रविधिसुत्तज्य यजन्ते सा देहिनां स्वभावजा । जन्मान्तरकृतो धर्माधर्मादिशुभाशुभसंस्कार इदानींतनजन्मारम्भकः स्वभावः । स त्रिविधः सात्त्विको राजसस्तामसश्चेति । तेन जनिता श्रद्धा त्रिविधा भवति सात्त्विकी राजसी तामसी च । कारणानुरूपत्वात्कार्यस्य । या त्वारब्धे जन्मनि शास्त्रसंस्कारमात्रजा विदुषां सा कारणैकरूपत्वादेकरूपा सात्त्विक्येव न राजसी तामसी चेति प्रथमश्चकारार्थः । शास्त्रनिरपेक्षा तु प्राणिमात्रसाधारणी स्वभावजा । सैव स्वभावत्रैविध्यात्रिविधेत्येवकारार्थः । उक्तविधात्रयसमुच्चयार्थश्चरमश्चकारः । यतः प्राग्भवीयवासनाख्यस्वभावस्याभिभावकं शास्त्रीयं विवेकविज्ञानमनादृतशास्त्राणां देहिनां नास्ति अतस्तेषां स्वभावशान्तिविधाभवन्तीं तां श्रद्धां शृणु । श्रुत्वा च देवासुरभावं स्वयमेवावधारयेत्यर्थः ॥ २ ॥ प्राग्भवीयान्तःकरणगतवास-

५ भाष्योत्कर्षदीपिका ।

गवानुवाच । त्रिविधा त्रिप्रकारा श्रद्धा भवति, ययान्वितानां निष्ठाम् पृच्छसि सा देहिनां देहवतां जीवानां स्वभावजा । जन्मान्तरकृतधर्माधर्मादिसंस्कारो मरणकालेऽभिव्यक्तः स्वभाव उच्यते । तस्माज्जाता जीवानां त्रिविधास्वभावाज्जातत्वात् श्रद्धा त्रिविधा भवतीत्यर्थः । या तु अस्वभावजा जस्य नामभावोऽस्वभावः मरणमित्यर्थस्तस्मिन्समीपे सति जाता । मरणसमये व्यस्तानां समस्तानां वा गुणानामुद्भवे जन्मान्तरे तत्संस्कारवशात्तत्तद्गुणाधिक एव भवतीति व्यवस्था कारणमितीतरेषां व्याख्या । सा तु 'ध्रुवमस्तीति वक्तव्यं' इतित्यायविजुम्भितत्वादुपेक्ष्या । श्रद्धायश्चैविध्यमाह । सात्त्विकी सत्त्वनिर्वृत्ता देवादिपूजाविषया, राजसी रजोनिर्वृत्ता यक्षरक्षःपूजाविषया, तामसी तमोनिर्वृत्ता प्रेतपिशाचादिपूजाविषया । एवं त्रिविधां तां श्रद्धां मयोच्यमानां शृणु ॥ २ ॥ प्राचीनकर्मोद्बोधिता त्रिविधा वासना स्वभावशब्दिता त्रिविधायाः श्रद्धायाः निमित्तमित्युक्तम् । इदानीं तस्या उपादाना-

६ श्रीधरीव्याख्या ।

॥ १ ॥ अत्रोत्तरं श्रीभगवानुवाच—त्रिविधेति । अयमर्थः—शास्त्रतत्त्वज्ञानतः प्रवर्तमानानां परमेश्वरपूजाविषया सात्त्विकी एकविधैव श्रद्धा । लोकाचारमात्रेण तु प्रवर्तमानानां देहिनां या श्रद्धा सा तु सात्त्विकी राजसी तामसी चेति त्रिविधा भवति । तत्र हेतुः । स्वभावजा स्वभावः पूर्वकर्मसंस्कारस्तस्माज्जाता स्वभावजा । स्वभावमन्यथा कर्तुं समर्थ हि शास्त्रोक्तं विवेकज्ञानं तत्तु तेषां नास्ति, अतः केवलं स्वभावोन्नैव भवतीति श्रद्धा त्रिविधा भवति, तामिमां त्रिविधां श्रद्धां शृणु । तदुक्तम् 'व्यवसायात्मिका बुद्धिरेकेह कुरुनन्दन' इत्यादिना ॥ २ ॥ ननु च श्रद्धा सात्त्विक्येव सत्त्वकार्यत्वेन त्वयैव भगवता उद्धवं प्रति निर्दिष्टत्वात् ।

७ अभिनवगुप्ताचार्यव्याख्या ।

दार्ढ्यरूपं बोधस्वातन्त्र्यादेव दृढपरामृश्यतया फलादिस्वभावं शुद्धविमर्शनिष्पन्दाकत्वपरब्रह्मस्वभावं स्वतन्त्रप्रसरतया आन्तराद्धोष-स्वभावाद्धिःप्रसरपर्यन्तं तच्च सुसूक्ष्मप्रधानादिरूपव्यवहारप्रसिद्धप्रवाहरूपपरपर्यन्तम् । यदाह 'तद्विदां च स्मृतिशीले' इति । तच्च स्वत एव हिताहितोपदेशाय कार्याकार्यविवेचकम् । यस्य स्वभावत एव सत्त्वातिरेकसुकुमारहृदयं तेनाचरितं शास्त्रमेव । अन्यस्तु रजस्तमःकलुषीकृतं शास्त्रोक्तमप्याचरन्नाचरति शास्त्रार्थस्य कारुण्येनाननुष्ठानात् । शास्त्रं हि सत्त्ववतामेव फलवदिति । शास्त्रमेवाह 'यस्य हस्तौ च पादौ च मनश्चैव सुसंयतम् । विद्या तपश्च शीलं च स तीर्थफलमश्नुते ॥' नान्यः असंयतत्वात् । तस्माच्छास्त्रार्थः परित्यक्त-कार्मिकोऽर्थमोहेषु सफल इति तत्पर्यमस्याध्यायस्य । तदेतत्प्रताप्यते स्पष्टार्थत्वाच्च विजियते केवलं किंतु पाठविप्रतिपत्तिनिवारणार्थं लिख्यते

सत्त्वानुरूपा सर्वस्य श्रद्धा भवति भारत ।

श्रद्धामयोऽयं पुरुषो यो यच्छ्रद्धः स एव सः ॥ ३ ॥

१ श्रीमच्छांकरभाष्यम् ।

भवति—सत्त्वेति । सत्त्वानुरूपा विशिष्टसंस्कारोपेतान्तःकरणानुरूपा सर्वस्य प्राणिजातस्य श्रद्धा भवति हे भारत । यद्येवं ततः किं स्यादित्युच्यते । श्रद्धामयः श्रद्धाप्रायोऽयं पुरुषः संसारी जीवः । कथं यो यच्छ्रद्धो या श्रद्धा यस्य जीवस्य स यच्छ्रद्धः स एव तच्छ्रद्धानुरूप एव स जीवः ॥ ३ ॥ ततश्च

२ आनन्दगिरिव्याख्या ।

निमित्तमित्युक्तमिदानीमुपादानं तस्या दर्शयति—सत्त्वमिति । विशिष्टचित्तोपादाना श्रद्धा तत्रैविध्ये त्रिविधेति पूर्वार्धस्यार्थः । कथं निष्ठायाः सात्त्विकादिप्रश्नद्वारा श्रद्धायास्त्रैविध्यनिरूपणमुपयुक्तमिति मनवानः शङ्कते—यद्येवमिति । श्रद्धेयं विषयमभिधायस्तस्या तत्रैव वर्तते इति मनवानः परिहरति—उच्यते इति । श्रद्धामयत्वं प्रश्नपूर्वकं कथयति—कथमिति । श्रद्धा स्वत्वधिकृते पुरुषे प्राचुर्येण प्रकृतेति तस्य श्रद्धामयत्वसिद्धिरित्यर्थः ॥ ३ ॥ तथापि

३ नीलकण्ठव्याख्या (चतुर्थी) ।

साधनेष्वन्तरङ्गत्वमुच्यते कथं तस्या राजसत्त्वं तामसत्त्वं चोच्यत इत्यत आह—सत्त्वेति । प्राक्कर्मसंस्कारोपेतं यादृशं बुद्धिसत्त्वं सात्त्विकं राजसं तामसं वा तदनुरूपैव सात्त्विक्यादिरूपा देवतादिपूजा सुफलावश्यंभावनिश्चयात्मिका श्रद्धापि भवति । तथायं पुरुषोऽपि श्रद्धामयः श्रद्धाप्रधानो यो यच्छ्रद्धो यो यथा श्रद्धोपेतः स एव स इति सात्त्विक्या श्रद्धयोपेतः सात्त्विक एव राजस्या राजसस्तामस्या तामस इति । एवंसति यदि तातकूपभक्तः पूर्वपुण्यवशात्तातं देववन्मन्यते तर्हि तं सात्त्विकं पुण्डरीकमिव देवा अनुगृह्णन्ति नित्यकर्मत्यागनिमित्तमपि दोषमस्यापनुदन्ति । यदि त्वेनं मन्नादिना सिद्धं पूर्ववासानावशाद्यक्षादिरूपं मन्यते तदा तं राजसं राजसा यक्षा एवानुगृह्णन्ति । नास्य कामकारवतो नित्यकर्मत्यागजं दोषमपनेतुमर्हन्ति । नहि देवतापराधी यक्षैस्त्रातुं शक्यते । यदि त्वयं प्रेतः पिता मत्कुटुम्बं मावाधिष्ठेति सर्वं धर्मं त्यक्त्वा एनमस्य प्रियं कूपं पूजयामीति मन्यते तदा तं पितरि प्रेतत्वबुद्धियोगाद्विपर्यस्तं

४ मधुसूदनीव्याख्या ।

नारूपनिमित्तकारणवैचित्र्येण श्रद्धावैचित्र्यमुक्त्वा तदुपादानकारणान्तःकरणवैचित्र्येणापि तत्रैविध्यमाह—सत्त्वानुरूपेति । सत्त्वं प्रकाशशीलत्वात्सत्त्वप्रधानत्रिगुणपञ्चीकृतपञ्चमहाभूतारब्धमन्तःकरणं तच्च क्वचिदुद्धिक्तसत्त्वमेव यथा देवानां क्वचिद्वजसाभिभूतसत्त्वं, यथा यक्षादीनां क्वचित्तमसाभिभूतसत्त्वं यथा प्रेतभूतादीनाम् । मनुष्याणां तु प्रायेण व्यामिश्रमेव तच्च शास्त्रीयविवेकज्ञानेनोद्धूतसत्त्वं रजस्तमसी अभिभूय क्रियते । शास्त्रीयविवेकविज्ञानशून्यस्य तु सर्वस्य प्राणिजातस्य सत्त्वानुरूपा श्रद्धा सत्त्ववैचित्र्याद्विचित्रा भवति सत्त्वप्रधानेऽन्तःकरणे सात्त्विकी, रजःप्रधाने तस्मिन् राजसी, तमःप्रधाने तु तस्मिन्तामसीति । हे भारत महाकुलप्रसूत ज्ञाननिरतेति वा शुद्धसात्त्विकत्वं द्योतयति । यत्त्वया पृष्टं तेषां निष्ठा केति तत्रोत्तरं शृणु । अयं शास्त्रीयज्ञानशून्यः कर्माधिकृतः पुरुषः त्रिगुणान्तःकरणसंभिण्डितः श्रद्धामयः प्राचुर्येणास्मिन् श्रद्धा प्रस्तुतेति तत्प्रस्तुतवचने मयद् अन्नमयो यज्ञ इतिवत् । अतो यो यच्छ्रद्धो या सात्त्विकी राजसी तामसी वा श्रद्धा यस्य स एव श्रद्धानुरूप

५ भाष्योत्कर्षदीपिका ।

नुरूपत्वेन त्रैविध्यं ज्ञापयन् तन्मयस्य पुरुषस्य त्रैविध्यं ज्ञापयति—सत्त्वानुरूपेति । सर्वस्य प्राणिजातस्य सत्त्वानुरूपा सात्त्विकादिसंस्कारोपेतान्तःकरणानुरूपा त्रिविधसंस्कारोपेतचित्तोपादाना श्रद्धा त्रिविधा भवतीत्यर्थः । श्रद्धामयः श्रद्धाप्रायोऽयं पुरुषो जीवः कथं यो यच्छ्रद्धः यस्य जीवस्य या श्रद्धा स यच्छ्रद्धः स एव सः श्रद्धानुरूप एव स जीवः । श्रद्धायास्त्रैविध्यात्तन्मयो जीवोऽपि त्रिविध

६ श्रीधरीव्याख्या ।

यथोक्तम्—‘शमो दमस्तितिक्षेज्या तपः सत्यं दया स्मृतिः । तुष्टिस्त्यागोऽस्पृहा श्रद्धा ह्रीर्दया निर्वृतिर्धृतिः । इत्येताः सत्त्वस्य वृत्तयः’ इति । अतः कथं तस्यास्त्रैविध्यमुच्यते । सत्यम् । तथापि रजस्तमोयुक्तपुरुषाश्रयत्वेन रजस्तमोमिश्रत्वेन सत्त्वस्य त्रैविध्याच्छ्रद्धाया अपि त्रैविध्यं घटत इत्याह—सत्त्वानुरूपेति । सत्त्वानुरूपा सत्त्वतारतम्यानुसारिणी सर्वस्य विवेकिनोऽविवेकिनो वा लोकस्य श्रद्धा भवति । तसादयं पुरुषो लौकिकः श्रद्धामयः श्रद्धाविकारः । त्रिविधया श्रद्धया विक्रियत इत्यर्थः । तदेवाह—यो यच्छ्रद्धः यादृशी श्रद्धा यस्य स एव सः तादृश्या श्रद्धया युक्त एव सः । यः पूर्वं सत्त्वोत्कर्षेण सात्त्विकश्रद्धया युक्तः पुरुषः स पुनस्तादृशसत्त्वसंस्कारेण सात्त्विकश्रद्धया युक्त एव भवति । यस्तु रजस उत्कर्षेण राजसश्रद्धानुरूपः स पुनस्तादृश एव भवति । यस्तु तमस उत्कर्षेण तामसश्रद्धया युक्तः स पुनस्तादृश एव भवति इति लोकाचारमात्रेण प्रवर्तमानेष्वेवं सात्त्विकराजसतामसश्रद्धाव्यवस्था । शास्त्रज-

७ अभिनवगुप्ताचार्यव्याख्या ।

॥ २ ॥ श्रीभगवानुवाच—सत्त्वानुरूपेति अत्र सत्त्वशब्दः स्वभावपर्यायः । अयं पुरुष आत्मा श्रद्धायान्यव्यापारोपरिवर्तिन्यावश्यं

यजन्ते सात्त्विका देवान्यक्षरक्षांसि राजसाः ।

प्रेतान्भूतगणांश्चान्ये यजन्ते तामसा जनाः ॥ ४ ॥

अशास्त्रविहितं घोरं तप्यन्ते ये तपो जनाः ।

दम्भाहंकारसंयुक्ताः कामरागबलान्विताः ॥ ५ ॥

१ श्रीमच्छांकरभाष्यम् ।

कार्येण लिङ्गेन देवादिपूजया सत्त्वादिनिष्ठानुमेयेत्याह—यजन्त इति । यजन्ते पूजयन्ति सात्त्विकाः सत्त्वनिष्ठा देवान्, यक्षरक्षांसि राजसाः, प्रेतान् भूतगणांश्च सप्तमातृकादींश्चान्ये यजन्ते तामसा जनाः ॥ ४ ॥ एवं कार्यतो निर्णीताः सत्त्वादिनिष्ठाः शास्त्रविध्युत्सर्गैः । तत्र कश्चिदेव सहस्रेषु पूजादि-तत्परः सत्त्वनिष्ठो भवति, बाहुल्येन तु रजोनिष्ठास्तमोनिष्ठाश्चैव प्राणिनो भवन्ति, कथम्—अशास्त्रेति ।

२ आनन्दगिरिव्याख्या ।

कथं सत्त्वादिनिष्ठा यथोक्तस्य पुरुषस्य ज्ञातुं शक्येत्याशङ्काह—ततश्चेति । अधिकृतस्य पुरुषस्य श्रद्धाप्रधानत्वादिति यावत्, देवा वस्वादयः, यक्षाः कुबेरादयः, रक्षांसि नैऋतादयः, स्वधर्मात्प्रच्युता विप्रादयो देहपातादूर्ध्वं वायु-देहमापन्नाः प्रेताः एभ्यश्च यथायथमाराध्यदेवादयः सात्त्विकराजसतामसान्प्रकामान्प्रयच्छन्तीति सामर्थ्यादव-गन्तव्यम् ॥ ४ ॥ ननु सत्त्वादिनिष्ठाः शास्त्रेण ज्ञातुं शक्यन्ते कुतः कार्यलिङ्गकानुमानेनेति तत्राह—एवमिति । सत्त्वा-दिनिष्ठानां जन्तुनामवान्तरविशेषं प्रचुरत्वात्प्रचुरत्वरूपं दर्शयति—तत्रेत्यादिना । राजसानां तामसानां च प्राचुर्यं श्रद्धाद्वारा विवृणोति—कथमित्यादिना । कामश्च काम्यमानविषयो रागश्च तद्विषयभोगाभिलाषस्तत्कृतं तत्प्रयुक्तम् ।

३ नीलकण्ठव्याख्या (चतुर्थी) ।

तामसं प्रेता एवानुगृह्णन्ति क्षुद्रभोगैर्देवाश्च नरके पातयन्ति ॥ ३ ॥ कुत एतदेवं कल्प्यते यस्मात्सात्त्विकादयो देवा-दीनेव यजन्ते इत्याह—यजन्त इति । यजन्ते पूजयन्ति ॥ ४ ॥ सात्त्विकानां दौर्लभ्यमभिप्रेत्याह—अशा-स्त्रेति । शास्त्रं वेदादि तद्विरोधिना कौलिकाद्यागमेन विहितं घोरं स्वर्मासहोमेन ब्राह्मणलोहितादिना वा देवतासंतर्प-

४ मधुसूदनीव्याख्या ।

एव सः सात्त्विको राजसस्तामसो वा श्रद्धयैव निष्ठा व्याख्यातेत्यभिप्रायः ॥ ३ ॥ श्रद्धा ज्ञाता सती निष्ठा ज्ञापयिष्यति केनो-पायेन सा ज्ञायतामित्यपेक्षिते देवपूजादिकार्यलिङ्गेनानुमेयेत्याह—यजन्त इति । जनाः शास्त्रीयविवेकहीनाः ये स्वाभा-विक्या श्रद्धया देवान् रुद्रादीन् सात्त्विकान् यजन्ते तेऽन्ये सात्त्विका ज्ञेयाः । ये च यक्षान्कुबेरादीन् रक्षांसि च राक्षसाग्नि-ऋतिप्रभृतीन् राजसान् यजन्ते तेऽन्ये राजसा ज्ञेयाः । ये च प्रेतान् विप्रादयः स्वधर्मात्प्रच्युता देहपातादूर्ध्वं वायवीयं देहमा-पन्ना उत्कामुखकटपृतनादिसंज्ञाः प्रेता भवन्तीति मनुक्तान्पिशाचविशेषान्वा भूतगणांश्च सप्तमातृकादींश्च तामसान् ये यजन्ते तेऽन्ये तामसा ज्ञेयाः । अन्य इति पदं त्रिष्वपि वैलक्षण्यद्योतनार्थं संबध्यते ॥ ४ ॥ एवमानहतशास्त्राणां सत्त्वादिनिष्ठा का-र्यतो निर्णीता । तत्र केचिद्राजसतामसा अपि प्राग्भवीयपुण्यपरिपाकात्सात्त्विका भूत्वा शास्त्रीयसाधनेऽधिक्रियन्ते । ये तु दुराग्रहेण दुर्दैवपरिपाकप्राप्तदुर्जनसङ्गादिदोषेण च राजसतामसतां न मुञ्चन्ति ते शास्त्रीयमार्गाद्भ्रष्टा असन्मार्गानुसरणेनेह लोके परत्र च दुःखभागिन एवेत्याह द्वाभ्याम्—अशास्त्रेत्यादिना । अशास्त्रविहितं शास्त्रेण वेदेन प्रत्यक्षेणानुमितेन वा

५ भाष्योत्कर्षदीपिका ।

इत्यर्थः । यथा त्वं भरतवंशोद्भवत्वाद्भारतस्तथेति संबोधनाशयः ॥ ३ ॥ एवं श्रद्धायास्त्रैवियेन पुरुषाणां त्रैविध्यं निरूप्य यथो-क्तानां पुरुषाणां सत्त्वादिनिष्ठा कथं ज्ञातुं शक्येत्याकाङ्क्षापनुत्तये देवादिपूजारूपकार्येण लिङ्गेन सातुमेयेत्याशयेनाह—यजन्त इति । सात्त्विका सात्त्विकश्रद्धामयाः सत्त्वनिष्ठा देवान्स्वादीन्सात्त्विकान् यजन्ते पूजयन्ति । राजसाः कुबेरनिर्ऋतिप्रभृतीनां सत्त्वान्यक्षरक्षांसि राजसान् यजन्ते । अन्ये तामसा जना प्रेतान् । विप्रादयः स्वधर्मात्प्रच्युता देहपातादूर्ध्वं वायवीयं देहमापन्ना उत्कामुखकटपृतनादिसंज्ञाः प्रेता भव-न्तीति मनुक्तान्पिशाचविशेषान् वा भूतगणांश्च सप्तमातृकादींश्च तामसान् यजन्ते । एवं पूजात्रैवियेन जीवानां निष्ठात्रैविध्यं ज्ञात-व्यमित्यर्थः ॥ ४ ॥ एवं कार्यतो निर्णीतानां सत्त्वादिनिष्ठानां मध्ये देवपूजादितत्परस्य सत्त्वनिष्ठस्य दौर्लभ्यं रजस्तमोनिष्ठानां

६ श्रीधरीव्याख्या ।

नितिविवेकज्ञानयुक्तानां तु स्वभावविजयेन सात्त्विक्येकैव श्रद्धेति प्रकरणार्थः ॥ ३ ॥ सात्त्विकादिभेदेनैव कार्यभेदेन प्रपञ्चयति—यजन्त इति । सात्त्विका जनाः सत्त्वप्रकृतीन्दवानेव यजन्ते पूजयन्ति । राजसास्तु रजःप्रकृतीन् यक्षान्राक्षसांश्च यजन्ते । एतेभ्योऽन्ये तु विलक्षणास्तामसा जनास्तामसानेव प्रेतान्भूतगणांश्च यजन्ते । सत्त्वादिप्रकृतीनां तत्तदेवतानां तु पूजारुचिस्त-त्तपूजकानां सात्त्विकत्वादि ज्ञातव्यमित्यर्थः ॥ ४ ॥ राजसतामसेषु पुनर्विशेषान्तरमाह—अशास्त्रविहितमिति द्वाभ्याम् ।

७ अभिनवगुप्ताचार्यव्याख्या ।

संशङ्कः सत्त्व तत्त्वस्य 'एवं बोद्धव्यः 'अशास्त्रविहितं घोरं तपस्तप्यन्ति तामसाः' इति । अतएव ते स्वदुष्प्रविचारितां तपश्चर्यां कुर्वाणाः

कर्शयन्तः शरीरस्थं भूतग्राममचेतसः ।

मां चैवान्तःशरीरस्थं तान्विद्ध्यासुरनिश्चयान् ॥ ६ ॥

१ श्रीमच्छांकरभाष्यम् ।

अशास्त्रविहितं न शास्त्रविहितमशास्त्रविहितं घोरं पीडाकरं प्राणिनामात्मनश्च तपस्तप्यन्ते निर्वर्तयन्ति ये तपो जनास्ते च दम्भाहंकारसंयुक्ता दम्भश्चाहंकारश्च दम्भाहंकारौ ताभ्यां संयुक्ता दम्भाहंकारसंयुक्ताः कामश्च रागश्च कामरागौ तत्कृतं बलं कामरागबलं तेनान्विताः कामरागबलैर्वान्विताः ॥ ५ ॥ कर्शयन्त इति । कर्शयन्तः कुशीकुर्वन्तः शरीरस्थं भूतग्रामं करणसमुदायमचेतसोऽविवेकिनो मां चैव तत्कर्मबुद्धिसाक्षिभूतमन्तःशरीरस्थं कर्शयन्तो मदनुशासनाकरणमेव मत्कर्शनं तान्विद्ध्या-

२ आनन्दगिरिव्याख्या ।

तन्निमित्तमिति यावत् ॥ ५ ॥ रजोनिष्ठान्प्राधान्येन प्रदर्श्य तमोनिष्ठान्प्राधान्येन दर्शयति—कर्शयन्त इति । कथं शरीरादिसाक्षिणमीश्वरं प्रति कुशीकरणं प्राणिनां प्रकल्प्यते तत्राह—मदनुशासनेति । तेषां विपर्यासनिश्चयवतं

३ नीलकण्ठव्याख्या (चतुर्थरी) ।

णाद्यात्मकं ये जनास्तपस्तप्यन्ते तानासुरनिश्चयान्विद्धीति द्वयोः संबन्धः । दम्भो धर्मध्वजित्वम्, अहंकारः स्वस्निपूज्यताबुद्धिः ताभ्यां संयुक्ताः । कामरागो विषयभिलाषः, बलं साहसेनापि विषयसाधने उत्साहस्ताभ्यामन्विताः ॥ ५ ॥ कर्शयन्तः कुशं कुर्वन्तः । भूतग्रामं करणसमूहम् । अचेतसो मूढाः । मां चान्तःशरीरस्थं भोक्तृरूपेण शरीरान्तःस्थं मां परमेश्वरं वा भोग्यस्य शरीरस्य कुशीकरणेन मदाज्ञालङ्घनेन वा कुशीकुर्वन्तः तान्विद्ध्यासुरनिश्च-

४ मधुसूदनीव्याख्या ।

न विहितं अशास्त्रेण बुद्ध्याद्यगमेन बोधितं वा घोरं परस्यात्मनः पीडाकरं तपस्तप्तशिलारोहणादि तप्यन्ते कुर्वन्ति ये जनाः । दम्भो धार्मिकत्वख्यापनं, अहंकारोऽहमेव श्रेष्ठ इति दुरभिमानस्ताभ्यां सम्यग्युक्ताः । योगस्य सम्यक्त्वमनायासेन योगजननासामर्थ्यं कामे काम्यमानविषये यो रागस्तन्निमित्तं बलमत्युग्रदुःखसहनसामर्थ्यं तेनान्विताः । कामो विषयेऽभिलाषः, रागः सदा तदभिनिविष्टत्वरूपोऽभिषङ्गः । बलमवश्यमिदं साधयिष्यामीत्याग्रहस्तैरन्विता इति वा । अतएव च बलबहुः खदर्शनेऽप्यनिवर्तमानाः कर्शयन्तः कुशीकुर्वन्तो बृथोपवासादिना शरीरस्थं भूतग्रामं देहेन्द्रियसङ्घाताकारेण परिणतं पृथिव्यादिभूतसमुदायं अचेतसो विवेकशून्याः मां चान्तःशरीरस्थं भोक्तृरूपेण स्थितं भोग्यस्य शरीरस्य कुशीकरणेन कुशीकुर्वन्त एव मामन्तर्यामित्वेन शरीरान्तःस्थितं बुद्धितद्वृत्तिसाक्षिभूतमीश्वरमाज्ञालङ्घनेन कर्शयन्त इति वा । तानैहिकसर्वभोगविमुखान् परत्र चाधमगतिभागिनः सर्वपुरुषार्थप्रधानासुरनिश्चयानासुरो विपर्यासरूपो वेदार्थविरोधी निश्चयो येषां तान् मनुष्यत्वेन प्रतीयमानानप्यसुरकार्यकारित्वादसुरान्विद्धि जानीहि । परिहरणाय निश्चयस्यासुरत्वात्तत्पूर्विकाणां सर्वासामन्तःकरणवृत्तीनामासुरत्वमसुरत्वजातिरहितानां च मनुष्याणां कर्मणैवासुरत्वात्तानासुरान्विद्धीति साक्षान्नोक्तमिति च द्रष्टव्यम् ॥ ५ ॥ ६ ॥

५ भाष्योत्कर्षदीपिका ।

बाहुल्यं च ज्ञापयितुं आह । अशास्त्रविहितं शास्त्रविहितं श्रुतिस्मृत्यादिरूपेण शास्त्रेण विहितं न भवति तत्, शास्त्रं न भवतीत्यशास्त्रं तेन बुद्ध्याद्यगमेन बोधितमिति वा । घोरं प्राणिनामात्मनश्च पीडाकरं तपो ये जनास्तप्यन्ते निर्वर्तयन्ति । जनान्विशिनष्टि । दम्भाहंकारसंयुक्ताः दम्भो धर्मध्वजित्वं, अहंकारोऽहमेव सर्वोत्तम इति दुरभिमानस्ताभ्यां सम्यग्युक्ताः । कामरागबलान्विताः कामो विषयभिलाषः कामस्य कारणीभूतो विषयभिरञ्जनात्मको रागः कामरागभ्यां कृतं बलं विषयसंपादनोत्साहस्तेनान्विताः, कामरागबलैरन्विता इति वा ॥ ५ ॥ रजोनिष्ठान्प्राधान्येन प्रदर्श्य तमोनिष्ठान्प्राधान्येन विशिनष्टि—कर्शयन्त इति । शरीरस्थं भूतग्रामं करणसमुदायरूपेण परिणतं कर्शयन्तः कुशीकुर्वन्तः यतोऽचेतसोऽविवेकिनो मूढाः मां चैव तत्कर्मबुद्धिसाक्षिभूतमन्तःशरीरस्थं कर्शयन्तो मदनुशासनातिक्रमणं कुर्वन्तो भोक्तृरूपेणान्तःशरीरस्थम् । भोग्यस्य शरीरस्य कर्शनेन कुशीकुर्वन्त इति तु भोग्यस्य

६ श्रीधरीव्याख्या ।

शास्त्रविधिमजानन्तोऽपि केचित्प्राचीनपुण्यसंस्कारेणोत्तमाः सात्त्विका एव भवन्ति । केचित् मध्यमा राजसा भवन्ति । अधमास्तु तामसा भवन्ति । ये पुनरत्यन्तं मन्दभाग्याः गतानुगत्या पाखण्डसङ्गेन च तदाचारानुवर्तिनः सन्तः अशास्त्रविहितं घोरं भयंकरं तपस्तप्यन्ते कुर्वन्ति । तत्र हेतवः—दम्भाहंकाराभ्यां संयुक्ताः तथा कामोऽभिलाषः, राग आसक्तिः, बलमाग्रहः, एतैरन्विताः सन्तः, तानासुरनिश्चयान्विद्धीत्युत्तरेणान्वयः ॥ ५ ॥ किंच—कर्शयन्त इति । शरीरस्थं प्रारम्भकत्वेन देहे स्थितं भूतानां पृथिव्यादीनां ग्रामं समूहं कर्शयन्तः बृथैवोपवासादिभिः कुशं कुर्वन्तोऽचेतसोऽविवेकिनः । मां च अन्तर्यामितया अन्तःशरीरस्थं

७ अभिनवगुप्ताचार्यव्याख्या ।

प्रत्युत तामसाः । भूतग्राममचेतनमिति । अचेतनमविवेकित्वात् ॥ ३ ॥ ४ ॥ ५ ॥ मां च कर्शयन्तः शास्त्रार्थानामनुष्ठानात् ॥ ६ ॥

१ कर्शयन्त इति पाठः. २ अचेतनम् इत्यभिनवगुप्तादृतः पाठः. ३ मधुसूदनः, नीलकण्ठः.

आहारस्त्वपि सर्वस्य त्रिविधो भवति प्रियः ।

यज्ञस्तपस्तथा दानं तेषां भेदमिमं शृणु ॥ ७ ॥

आयुःसत्त्वबलारोग्यसुखप्रीतिविवर्धनाः ।

१ श्रीमच्छांकरभाष्यम् ।

सुरनिश्चयान् आसुरो निश्चयो येषां त आसुरनिश्चयास्तान्परिहरणार्थं विद्धीत्युपदेशः ॥ ६ ॥ आहाराणां च रस्यस्निग्धादिवर्गत्रयरूपेण भिन्नानां यथाक्रमं सात्त्विकराजसतामसपुरुषप्रियत्वदर्शनमिह क्रियते यतो रस्यस्निग्धादिष्वाहारविशेषेष्वामनः प्रीत्यतिरेकेण लिङ्गेन सात्त्विकत्वं राजसत्त्वं तामसत्त्वं च बुद्ध्या रजस्तमोलिङ्गानामाहाराणां परिवर्जनार्थं सत्त्वलिङ्गानां चोपादानार्थं तथा यज्ञादीनामपि सत्त्वादिगुणभेदेन त्रिविधत्वप्रतिपादनमिह राजसतामसान्बुद्ध्या कथं नु नाम परित्यजेत्सात्त्विकानेवानुतिष्ठेदित्येवमर्थमाह—आहारस्त्विति । आहारस्त्वपि सर्वस्य भोक्तृस्त्रिविधो भवति प्रिय इष्टः । तथा यज्ञस्तपस्तथा दानं तेषामाहारादीनां भेदमिमं वक्ष्यमाणं शृणु ॥ ७ ॥ आयुरिति । आयुश्च

२ आनन्दगिरिव्याख्या ।

परिज्ञानं कुत्रोपयुज्यते तत्राह—परिहरणार्थमिति ॥ ६ ॥ उत्तरश्लोकपूर्वार्धतात्पर्यमाह—आहाराणामिति । रसादिवर्गस्य सात्त्विकपुरुषप्रियत्वं, कटादिवर्गस्य राजसप्रियत्वं, यातयामादिवर्गस्य तामसप्रियत्वमिति दर्शनं कुत्रोपयुज्यते तत्राह—रस्येति । श्लोकोत्तरार्धतात्पर्यमाह—तथेति । आहारत्रैविध्यवदिति यावत् । कथमेतेषां प्रत्येकं त्रैविध्यं तत्राह—तेषामिति ॥ ७ ॥ सात्त्विकप्रीतिविषयमाहारविशेषमुदाहरति—आयुरिति । आयुर्जीवनं, सत्त्वं चित्त-

३ नीलकण्ठव्याख्या (चतुर्थी) ।

यान् ॥ ६ ॥ अत्र सात्त्विकानां श्रद्धाराध्याहारयज्ञतपोदानानां परिग्रहार्थं राजसतामसानां वर्जनार्थं च तेषां प्रत्येकं त्रैविध्यं विधीयते । तत्रापि श्रद्धात्रैविध्यं आराध्यत्रैविध्यं च प्रागेवोक्तम् । आहारादीनां त्रैविध्यं प्रतिज्ञापूर्वकमाह—आहारस्त्विति । आह्रियत इत्याहारोऽन्नं । अतः परं प्रायेण पदार्थः स्पष्टस्थापि कचित्कचिर्किंचित्किंचिच्चिद्वाख्यायते ॥ ७ ॥ आयुर्जीवनम् । सत्त्वमुत्साहः । बलं शक्तिः । आरोग्यं रोगराहित्यम् । सुखं चित्तप्रसादः । प्रीतिरभिरुचिः ।

४ मधुसूदनीव्याख्या ।

ये सात्त्विकास्ते देवा ये तु राजसास्तामसाश्च ते विपर्यस्तत्वादसुरा इति स्थिते सात्त्विकानामादानाय राजसतामसानां हानाय चाहारयज्ञतपोदानानां त्रैविध्यमाह—आहारस्त्विति । न केवलं श्रद्धैव त्रिविधा, आहारोऽपि सर्वस्य प्रियस्त्रिविध एव भवति । सर्वस्य त्रिगुणात्मकत्वेन चतुर्व्यां विधाया असंभवात् । यथा दृष्टार्थं आहारस्त्रिविधस्तथा यज्ञतपोदानान्यदृष्टार्थान्यपि त्रिविधानि । तत्र 'यज्ञं व्याख्यास्यामो द्रव्यं देवता त्यागः' इति कल्पकारैर्देवतोद्देशेन द्रव्यत्यागो यज्ञ इति निरुक्तः । स च यजतिना जुहोतिना च नोदितत्वेन यागो होमश्चेति द्विविधः । उत्तिष्ठद्धोमा वषट्कारप्रयोगान्ता ग्राज्यापुरोनुवाक्यावन्तो यजत-य उपविष्टहोमाः, स्वाहाकारप्रयोगान्ता ग्राज्यापुरोनुवाक्यारहिता जुहोतयः' इति कल्पकारैर्व्याख्यातो यज्ञशब्देनोक्तः । तपः कायेन्द्रियशोषणं कृच्छ्रचान्द्रायणानि । दानं परस्वत्वापत्तिफलकः स्वस्वत्वत्यागस्तेषामाहारयज्ञतपोदानानां सात्त्विकराजसतामसभेदं मया व्याख्यायमानमिमं शृणु ॥ ७ ॥ आहारयज्ञतपोदानानां भेदः पञ्चदशभिर्व्याख्यायते । तत्राहारभेदस्त्रिभिः—आयुरित्यादिना । आयुश्चरंजीवनं, सत्त्वं चित्तधैर्यं बलवति दुःखेऽपि निर्विकारत्वापादकं, बलं शरीरसामर्थ्यं स्वोचिते

५ भाष्योत्कर्षदीपिका ।

कुशीकरणेनापि निरवयवस्य भोक्तुः वास्तवं कार्यं न संभवतीत्यभिप्रेत्याचार्यैः नोक्तम् । य एवंविधास्तान् आसुरो निश्चयो येषां ते आसुरनिश्चयाः तान्परिहरणार्थं विद्धि विजानीहीति करुणानिधिर्भगवानुपदिशति ॥ ६ ॥ तत्तदाहारेषु प्रीत्यतिरेकेण सात्त्विकत्वादिकं यज्ञादीनामपि सत्त्वादिगुणभेदेन त्रिविधत्वं च बुद्ध्या सात्त्विका आहारादयो ग्राह्याः राजसास्तामसाश्च परिवर्ज्या इति बोधयितुमारभते—आहार इत्यादिना । आह्रियते—इत्याहारो भक्ष्यादिरूपः सर्वस्य सात्त्विकादिभेदभिन्नस्य प्राणिजातस्य भोक्तुराहारोऽपि त्रिविधस्त्रिप्रकारः प्रिय इष्टो भवति । तथा यज्ञस्त्रिविधः तथा दानं तेषामाहारादीनामिमं वक्ष्यमाणं भेदं शृणु ॥ ७ ॥ तत्र सात्त्विकप्रीतिविषयानाहारानादुदाहरति—आयुरिति । आयुश्चरंजीवनं, सत्त्वमन्तःकरणधैर्यवीर्यौत्साहात्मकं, बलं कार्य-

६ श्रीधरीव्याख्या ।

देहमध्ये स्थितं मदाशालह्वनेनैव कश्चिन्तः सन्त एव ये तपश्चरन्ति तानासुरनिश्चयानासुरोऽतिकूरो निश्चयो येषां तान् विद्धि ॥ ६ ॥ आहारादिभेदादपि सात्त्विकादिभेदं दर्शयितुमाह—आहारस्त्वित्यादित्रयोदशभिः । सर्वस्यापि जनस्य य आहारोऽन्नादिः स तु यथायथं त्रिविधः प्रियो भवति । तथा यज्ञतपोदानानि च त्रिविधानि भवन्ति तेषां च वक्ष्यमाणमिमं भेदं शृणु । एतच्च राजसतामसहारेण्यज्ञादिरित्यागेन सात्त्विकाहारयज्ञादितेवया सत्त्ववृद्धौ यत्नः कर्तव्य इत्येतदर्थं कथ्यते ॥ ७ ॥ तत्राहारत्रैविध्यमाह—आयुरिति त्रिभिः । आयुर्जीवितम्, सत्त्वमुत्साहः, बलं शक्तिः, आरोग्यं रोगराहित्यम्, सुखं चित्तप्रसादः, प्रीतिरभिरुचिः,

रस्याः स्निग्धाः स्थिरा हृद्या आहाराः सात्त्विकप्रियाः ॥ ८ ॥

कट्वम्ललवणात्युष्णतीक्ष्णरूक्षविदाहिनः ।

आहारा राजसस्येष्टा दुःखशोकामयप्रदाः ॥ ९ ॥

यातयामं गतरसं पूति पर्युषितं च यत् ।

१ श्रीमच्छांकरभाष्यम् ।

सत्त्वं च बलं चारोग्यं च सुखं च प्रीतिश्च तासां विवर्धना आयुःसत्त्वबलारोग्यसुखप्रीतिविवर्धनास्ते च रस्या रसोपेताः स्निग्धाः स्नेहवन्तः स्थिराश्चिरकालस्थायिनो देहे, हृद्या हृदयप्रिया आहाराः सात्त्विकस्येष्टाः ॥ ८ ॥ कट्विति । कटुरम्लो लवणोऽत्युष्णः । अतिशब्दः कट्वादिषु सर्वत्र योज्योऽतिकटुरतितीक्ष्ण इति । एवं कट्वम्ललवणात्युष्णतीक्ष्णरूक्षविदाहिन एवंविधा आहारा राजसस्येष्टा दुःखशोकामयप्रदा दुःखं च शोकं चामयं च प्रयच्छन्तीति दुःखशोकामयप्रदाः ॥ ९ ॥ यातयाममिति । यात-

२ आनन्दगिरिव्याख्या ।

-स्थैर्यं, वीर्यं वा बलं कार्यकारणसामर्थ्यम्, आरोग्यं नीरोगता, सुखमन्तराह्लादः, प्रीतिः परेषामपि संपन्नानां दर्शनात्परमो हर्षस्तासां विवर्धनाः विवर्धयन्तीति व्युत्पत्तेः । रसोपेता रसयितव्याः सरसाः । देहे चिरकालस्थायित्वं चिरशरीरोपकारहेतुत्वम् ॥ ८ ॥ राजसप्रीतिविषयमाहारविशेषं दर्शयति—कट्विति । कटुस्तिकः कटुकस्य तीक्ष्णशब्देनोक्तत्वात्, रूक्षो नस्नेहः, विदाही संतापकः । अतिशब्दस्य सर्वत्र योजनमेवाभिनयति—अतिकटुरिति । दुःखं तात्कालिकी पीडा, इष्टवियोगजं दुःखं, शोकः, आमयो रोगः ॥ ९ ॥ तामसप्रियमाहारमुदाहरति—यात-

३ नीलकण्ठव्याख्या (चतुर्थी) ।

एतेषां विवर्धनाः वृद्धिकराः ते आयुःसत्त्वबलारोग्यसुखप्रीतिविवर्धनाः, रस्याः रसोपेताः, स्निग्धाः स्नेहवन्तः, स्थिराः देहे रसांशेन चिरकालस्थायिनः, हृद्याः हृदमात्रा एव हृदयप्रियाः, आहाराः घृतक्षीरसितादयः सात्त्विकप्रियाः ॥ ८ ॥ कट्विति । अतिशब्दः सर्वत्र संबध्यते । अतिकटु निम्बादि, अत्यम्लतिलवणात्युष्णाः प्रसिद्धाः, अतितीक्ष्णो मरीचादि, अतिरूक्षः स्नेहशून्यः कङ्गुकोद्रवादिः, अतिविदाही राजिकादिः, दुःखं तात्कालिकी पीडा, शोकः

४ मधुसूदनीव्याख्या ।

कार्ये श्रमाभावप्रयोजकं, आरोग्यं व्याध्यभावः, भोजनानन्तराह्लादस्तृप्तिः प्रीतिः, भोजनकालेऽनभिरुचिराहित्यसिञ्चैत्कथ्यं तेषां विवर्धना विशेषेण वृद्धिहेतवः, रस्या आस्वाद्या मधुररसप्रधानाः, स्निग्धाः सहजेनान्तुकेन वा स्नेहेन युक्ताः, स्थिरा रसांशेन शरीरे चिरकालस्थायिनः, हृद्या हृदयंगमा दुर्गन्धाशुचित्वादिदृष्टादृष्टदोषशून्याः आहाराश्चर्व्योच्यलेह्यपेयाः सात्त्विकानां प्रियाः । एतैर्लिङ्गैः सात्त्विका ज्ञेयाः सात्त्विकत्वमभिलषद्भिश्चैत आदेया इत्यर्थः ॥ ८ ॥ कट्विति । अतिशब्दः कट्वादिषु सप्तस्वपि योजनीयः । कटुस्तिकः कटुरसस्य तीक्ष्णशब्देनोक्तत्वात् । तत्रातिकटुर्निम्बादि, अत्यम्लतिलवणात्युष्णाः प्रसिद्धाः, अतितीक्ष्णो मरीचादिः, अतिरूक्षः स्नेहशून्यः कङ्गुकोद्रवादिः, अतिविदाही संतापको राजिकादिः, दुःखं तात्कालिकी पीडा शोकं पश्चाद्भाविदौर्मेनस्यमामयं रोगं च धातुवैषम्यद्वारा प्रदतीति तथाविधा आहारा राजसस्येष्टाः । एतैर्लिङ्गै राजसा

५ भाष्योत्कर्षदीपिका ।

करणे शरीरसामर्थ्यं, आरोग्यं नीरोगता, सुखमन्तराह्लादः दर्शनमात्रेण संतोषजन्यः, प्रीतिः परेषामभिसंपन्नानां दर्शनात्परमो हर्षोऽभिरुचिर्वा । यद्वा प्रीतिस्तृप्तिजन्या प्रसन्नता । आयुःसत्त्वबलारोग्यसुखप्रीतीनां विवर्धना विशेषेण वृद्धिकराः, रस्याः रसोपेताः शर्करादयः, स्निग्धाः स्नेहवन्तो दुग्धादयः, स्थिराः देहे चिरकालस्थायिनः चिरतरशरीरोपकारहेतवः, हृद्याः हृदादृष्टदोषशून्या हृदयप्रियाः एवंविधा आहाराः सात्त्विकस्य प्रियाः इष्टा । एतादृशाहारप्रीतिमन्तः सात्त्विकाः ज्ञेयाः सात्त्विकत्वमभिलषद्भिश्चैत आदेया इत्यर्थः ॥ ८ ॥ राजसप्रियाहारानुदाहरति—कट्विति । अतिशब्दः कट्वादिषु सर्वेषु संबन्धीयः । अतिकटुर्निम्बादिः, अत्यम्लं जम्बीरादि, अतिलवणं बहुक्षितसैन्धवादि । अत्युष्णं मुस्तादिदाहकं, अतितीक्ष्णं मरीचादि, अतिरूक्षः स्नेहलेह्येनापि रहितः कङ्गुकोद्रवादिः, अतिविदाही संतापकः सर्षपादिः, एवंविधा अतिकट्वादयो दुःखं तात्कालिकी पीडा, पश्चादुत्पन्नरोगे तज्जन्यं दौर्म-

६ श्रीधरीव्याख्या ।

आयुरादीनां विवर्धनाः विशेषेण वृद्धिकरास्ते च रस्या रसवन्तः, स्निग्धाः स्नेहयुक्ताः, स्थिरा देहे सारांशेन चिरकालावस्थायिनः, हृद्या हृदमात्रा एव हृदयंगमाः एवंभूता आहारा भक्ष्यभोज्यादयः सात्त्विकप्रियाः ॥ ८ ॥ तथा—कट्विति । अतिशब्दः कट्वादिषु सप्तस्वपि संबध्यते । अतिकटुर्निम्बादिः । अत्यम्लोऽतिलवणोऽत्युष्णश्च प्रसिद्धः, अतितीक्ष्णो मरीचादिः, अतिरूक्षः कङ्गुकोद्रवादिः,

७ अभिनवगुप्ताचार्यव्याख्या ।

आहारोऽपि सत्त्वादिभेदाद्विधा तथा (श्रद्धावत्तया) यज्ञतपोदानानि । तदुच्यते—आहारस्त्वपीत्यादिना ॥ ७ ॥ ८ ॥ ९ ॥ यातयामेति

उच्छिष्टमपि चामेध्यं भोजनं तामसप्रियम् ॥ १० ॥
अफलाकाङ्क्षिभिर्यज्ञो विधिदृष्टो य इज्यते ।

१ श्रीमच्छांकरभाष्यम् ।

यामं मन्दपक्वं निर्वीर्यस्य गतरसेनोक्तत्वाद्वतरसं रसवियुक्तं पूति दुर्गन्धिं पर्युषितं च पक्वं सद् राज्य-
न्तरितं च यद् उच्छिष्टमपि च भुक्ताशिष्टमप्यमेध्यमयज्ञार्हं भोजनमीदृशं तामसप्रियम् ॥ १० ॥ अथे-
दानीं यज्ञस्त्रिविध उच्यते—अफलेति । अफलाकाङ्क्षिभिरफलार्थिभिर्यज्ञो विधिदृष्टः शास्त्रचोदना-
दृष्टो यो यज्ञ इज्यते निर्वर्त्यते यष्टव्यमेवेति यज्ञस्वरूपनिर्वर्तनमेव कार्यमिति मनःसमाधाय नानेन

२ आनन्दगिरिव्याख्या ।

याममिति । ननु निर्वीर्यं यातयाममुच्यते न पुनः सामिपकमिति नेत्याह—निर्वीर्यस्येति ॥ १० ॥ हानादानार्थ-
माहारत्रैविध्यमेवं विभज्य क्रमप्राप्तं यज्ञत्रैविध्यं कथयति—अथेति । तत्र सात्त्विकं यज्ञं ज्ञापयति—अफलेति ।

३ नीलकण्ठव्याख्या (चतुर्धरी) ।

पश्चाद्भाविदौर्मनसम्, आमयो धातुवैषम्यापादनेन रोगस्तत्प्रदाः ॥ ९ ॥ यातयामं प्रहरात्पाकृतं शीतलतां
गतमित्यर्थः । यातयामं अर्धपक्वं निर्वीर्यस्य गतरसेनोक्तत्वादिति भाष्यम् । गतरसं रसवियुक्तम्, पूति
दुर्गन्धिं, पर्युषितं पक्वं सद्राज्यन्तरितम्, उच्छिष्टं भुक्तावशिष्टम्, अमेध्यं यज्ञार्हम्, भोजनं अन्नं तामसप्रियम्
॥ १० ॥ यज्ञत्रैविध्यमाह—अफलेति । विधिदृष्टः आवश्यकतया विहितः । यष्टव्यमेव नतु यज्ञादृष्टमदृष्टं वा फलं

४ मधुसूदनीव्याख्या ।

ज्ञेयाः सात्त्विकैश्चैत उपेक्षणीया इत्यर्थः ॥ ९ ॥ यातयाममिति । यातयाममर्धपक्वम् । निर्वीर्यस्य गतरसपदेनोक्तत्वादिति
भाष्यम् । गतरसं विरसतां प्राप्तं शुष्कं यातयामं पक्वं सत्प्रहरादिव्यवहितमोदनादि शैल्यं प्राप्तम्, गतरसमुद्धृतसारम्,
मथितदुग्धादीत्यन्ये । पूति दुर्गन्धं, पर्युषितं पक्वं सद्राज्यन्तरितं, चेतसस्तत्कालोन्मादकरं धत्तूरादिसमुच्चयते यदतिप्रसिद्धं
दृष्टत्वेन । उच्छिष्टं भुक्तावशिष्टम्, अमेध्यमयज्ञार्हमशुचि मांसादि । अपिचेति वैद्यकशास्त्रोक्तमपथ्यं समुच्चयते । एतादृशं यद्भो-
जनं भोज्यं तत्तामसस्य प्रियं सात्त्विकैरतिदूरादुपेक्षणीयमित्यर्थः । एतादृशभोजनस्य दुःखशोकामयप्रदत्वमतिप्रसिद्धमिति
कण्ठतो नोक्तम् । अत्र च क्रमेण रस्यादिवर्गः सात्त्विकः, कट्वादिवर्गो राजसः, यातयामादिवर्गस्तामस इत्युक्तमाहारवर्गत्रयं, तत्र
सात्त्विकवर्गविरोधित्वमितरवर्गद्वये द्रष्टव्यम् । तथा ह्यतिकटुत्वादिकं रस्यत्वविरोधि, तादृशस्यानास्वाद्यत्वाद्भूक्षत्वं स्निग्धत्वविरोधि,
तीक्ष्णत्वविदाहित्वे धातुपोषणविरोधित्वात्स्थिरत्वविरोधिनी, अत्युष्णत्वादिकं हृद्यत्वविरोधि, आमयप्रदत्वमायुःसत्त्वबलारोग्य-
विरोधि, दुःखशोकप्रदत्वं सुखप्रीतिविरोधि, एवं सात्त्विकवर्गविरोधित्वं राजसवर्गे स्पष्टम् । तथा तामसवर्गेऽपि गतरसत्व-
यातयामत्वपर्युषितत्वानि यथासंभवं रस्यत्वस्निग्धत्वस्थिरत्वविरोधिनी, पूतित्वोच्छिष्टत्वामेध्यत्वानि हृद्यत्वविरोधिनी, आयुः-
सत्त्वादिविरोधित्वं तु स्पष्टमेव राजसवर्गे दृष्टविरोधमात्रं, तामसवर्गे तु दृष्टादृष्टविरोध इत्यतिशयः ॥ १० ॥ इदानीं क्रमप्राप्तं
त्रिविधं यज्ञमाह—अफलेत्यादिना । अग्निहोत्रदर्शपूर्णमासचातुर्मास्यपशुबन्धज्योतिष्टोमादियज्ञो द्विविधः काम्यो नित्यश्च ।

५ भाष्योत्कर्षदीपिका ।

नस्यं शोकः आमयो रोगः तान्त्रयच्छन्तीति दुःखशोकामयप्रदाः आहारा राजसप्रिया राजसस्येष्टा एतादृशाहारप्रीतिमन्तो राजसा
ज्ञातव्याः श्रेयोर्थिभिश्चैवंविधा आहाराः परिहरणीया इत्यर्थः ॥ ९ ॥ तामसप्रीतिविषयं भोजनमुदाहरति । यातयामं मन्दपक्वं निर्वी-
र्यस्य गतरसपदेनोक्तत्वात् । यातो यामः प्रहरो यस्य पक्वस्योदनादेः तयातयाममिति तु पाकानन्तरं किञ्चित्कालातिक्रान्त्या निर्वी-
र्यतां प्राप्तमन्नं यातयाममुच्यते नतु याममात्रातिक्रान्त्या । अतएवायातयामत्वं वेदानामपि विशेषणं संगच्छत इत्यभिप्रेत्याचा-
र्येन व्याख्यातम् । गतरसं रसवियुक्तं निर्वीर्यमोदनादि । पूतिदुर्गन्धिं लशुनपलाण्डादि, पर्युषितं स्नेहानक्तं पक्वं सत् राज्यन्तेरितं च,
'अन्नं पर्युषितं भोज्यं स्नेहात् चिरसंस्थितम्' इति याज्ञवल्क्यस्मृत्या स्नेहात्तस्य चिरसंस्थितस्याप्यन्नस्य भक्ष्यत्वप्रतिपादनात् । उच्छिष्टं
स्वपरभुक्तावशिष्टमपि चेति वैद्यकशास्त्रोक्तमपथ्यं समुच्चयते । अमेध्यमपवित्रमयज्ञार्हं कलञ्जकलिह्लादि ईदृशं भोजनं तामसस्य
प्रियमिष्टम् । एवंविधभोजनप्रीतिमन्तत्तामसा ज्ञेयाः श्रेयोर्थिभिश्च तामसं भोजनं हेयमित्यर्थः । तामसभोजनकृतदोषास्तु प्रसि-
द्धत्वादसंख्यत्वाच्च नोक्ताः ॥ १० ॥ एवमाहारत्रैविध्यं विभज्य क्रमप्राप्तं यज्ञत्रैविध्यं विभज्यन्नादादुपादेयं सात्त्विकं यज्ञमाह ।

६ श्रीधरीव्याख्या ।

अतिविदाही सर्षपादिः, अतिकट्टादय आहारा राजसस्येष्टाः प्रियाः । दुःखं तात्कालिकं हृदयसंतापादि, शोकः पश्चाद्भाविदौर्मनस्यं,
आमयो रोगः, एतान् प्रददति प्रयच्छन्तीति तथा ॥ ९ ॥ तथा—यातयाममिति । यातो यामः प्रहरो यस्य पक्वस्योदनादेस्तया-
तयामम्, शैल्यावस्थां प्राप्तमित्यर्थः । गतरसं निष्पीडितसारम्, पूति दुर्गन्धं, पर्युषितं दिनान्तरपक्वम्, उच्छिष्टमन्यभुक्तावशिष्टम्,
अमेध्यमभक्ष्यं कलञ्जादि, एवंभूतं भोजनं भोज्यं तामसस्य प्रियम् ॥ १० ॥ यज्ञोऽपि त्रिविधः तत्र सात्त्विकं यज्ञमाह—अफला-

यष्ट्व्यमेवेति मनः समाधाय स सात्त्विकः ॥ ११ ॥

अभिसंधाय तु फलं दम्भार्थमपि चैव यत् ।

इज्यते भरतश्रेष्ठ तं यज्ञं विद्धि राजसम् ॥ १२ ॥

विधिहीनमसृष्टान्नं मन्त्रहीनमदक्षिणम् ।

श्रद्धाविरहितं यज्ञं तामसं परिचक्षते ॥ १३ ॥

१ श्रीमच्छांकरभाष्यम् ।

पुरुषार्थो मम कर्तव्य इत्येवं निश्चित्य स सात्त्विको यज्ञ उच्यते ॥ ११ ॥ अभिसंधायेति । अभिसंधायोद्दिश्य फलं दम्भार्थमपि चैव यदिज्यते भरतश्रेष्ठ, तं यज्ञं विद्धि राजसं रजोगुणनिर्वर्त्य राजसं जानीहि ॥ १२ ॥ विधिहीनमिति । विधिहीनं यथाचोदितविधिविपरीतम्, असृष्टान्नं ब्राह्मणेभ्यो न सृष्टं न दत्तमन्नं यस्मिन्यज्ञे सोऽसृष्टान्नस्तमसृष्टान्नम्, मन्त्रहीनं मन्त्रतः स्वरतो वर्णतश्च वियुक्तं मन्त्र-

२ आनन्दगिरिव्याख्या ।

फलाभिसन्धिं विना यज्ञस्वरूपमेव भाव्यमिति बुद्ध्या शास्त्रतोऽनुष्ठीयमानो यज्ञः सात्त्विक इत्यर्थः ॥ ११ ॥ राजसं यज्ञं हानार्थं दर्शयति—अभिसंधायेति । स्वर्गाद्युद्दिश्य धार्मिकत्वख्यापनार्थं च यद्यजनं क्रियते तं यज्ञं रजसा निर्वृत्तं त्याज्यमवगच्छेत्यर्थः ॥ १२ ॥ तामसं यज्ञं हानार्थमेवोदाहरति—विधीति ॥ १३ ॥ सात्त्विकादिभावं

३ नीलकण्ठव्याख्या (चतुर्थरी) ।

प्राप्तव्यमिति मनः समाधाय समाहितं कृत्वा यो यज्ञ इज्यते स सात्त्विकः ॥ ११ ॥ राजसं यज्ञमाह—अभिसंधायेति ॥ १२ ॥ विधिहीनं शास्त्रोक्तविधिहीनम् । असृष्टं न दत्तमन्नं यस्मिन् तं असृष्टान्नम् ॥ १३ ॥ देवाः

४ मधुसूदनीव्याख्या ।

फलनिश्चयेन चोदितः काम्यः । सर्वाङ्गोपसंहारेणैव मुख्यकल्पेनानुष्ठेयः फलसंयोगं विना जीवनादिनिमित्तसंयोगेन चोदित-सर्वाङ्गोपसंहारासंभवे प्रतिनिध्याद्युपादानेनामुख्यकल्पेनाप्यनुष्ठेयो नित्यः, तत्र सर्वाङ्गोपसंहारासंभवेऽपि प्रतिनिधिसुपादाया-वश्यं यष्ट्व्यमेव प्रत्यवायपरिहारायावश्यकजीवनादिनिमित्तेन चोदितत्वादिति मनः समाधाय निश्चित्याफलाकाङ्क्षिभिरन्तःकरणशुद्ध्यर्थितया काम्यप्रयोगविमुखैर्विधिदृष्टो यथाशास्त्रं निश्चितो यो यज्ञ इज्यतेऽनुष्ठीयते स यथाशास्त्रमन्तःकरणशुद्ध्यर्थ-मनुष्ठीयमानो नित्यप्रयोगः सात्त्विको ज्ञेयः ॥ ११ ॥ अभिसंधायेति । फलं काम्यं स्वर्गाद्यभिसंधायोद्दिश्य नत्वंतःकरण-शुद्धिं । तुर्नित्यप्रयोगवैलक्षण्यसूचनार्थः । दम्भो लोके धार्मिकत्वख्यापनं तदर्थमपि चैवेति विकल्पसमुच्चयाभ्यां त्रैविध्यसूच-नार्थः । पारलौकिकं फलमभिसंधायैव दम्भार्थत्वेऽपि पारलौकिकफलानभिसंधानेऽपि दम्भार्थमेवेति विकल्पेन द्वौ पक्षौ । पार-लौकिकफलार्थमप्यैहिकलौकिकदम्भार्थमपीति समुच्चयेनैकः पक्षः । एवं दृष्टादृष्टफलाभिसन्धिनान्तःकरणशुद्धिमनुद्दिश्य यदिज्यते यथाशास्त्रं यो यज्ञोऽनुष्ठीयते तं यज्ञं राजसं विद्धि हानाय । हे भरतश्रेष्ठेति योग्यत्वसूचनम् ॥ १२ ॥ विधिहीनमिति । यथाशास्त्रबोधितविपरीतमन्नदानहीनं स्वरतो वर्णतश्च मन्त्रहीनं यथोक्तदक्षिणाहीनमृत्विग्द्वेषादिना श्रद्धाविरहितं तामसं यज्ञं

५ भाष्योत्कर्षदीपिका ।

अफलाकाङ्क्षिभिः फलकाङ्क्षावर्जितैरभिष्टोमादिः विधिदृष्टः शास्त्रचोदनादृष्टो यो यज्ञो यष्ट्व्यमेव यज्ञस्वरूपनिवर्तनमेव कर्तव्यमिति बुद्ध्या मनःसमाधाय नानेन पुरुषार्थो मम कर्तव्य इति निश्चित्येज्यते निर्वर्त्यते स सात्त्विको यज्ञ उच्यते । स एव श्रेयोर्थिभिरुपा-देय इत्यर्थः ॥ ११ ॥ राजसं यज्ञं ज्ञापयति । अभिसंधाय तु फलं स्वर्गादिफलमुद्दिश्य दम्भार्थमपि चैव इह धार्मिकत्वख्यापनार्थं च यदिज्यते यद्यजनं क्रियते तं यज्ञं राजसं रजसा निर्वृत्तं परिहरणार्थं विद्धि जानीहि । भरतश्रेष्ठेति संबोधयन् राजसयज्ञे तव योग्यता नास्तीति सूचयति ॥ १२ ॥ एवं फलाभिसंधिपूर्वकमनुष्ठीयमानत्वात् चित्तशुद्ध्यजनकत्वेऽपि यथाशास्त्रमनुष्ठीयमानत्वात् स्वर्गादिफलोत्पादकं लोके धार्मिकत्वख्यातिकरं च राजसयज्ञमुक्त्वा दृष्टादृष्टफलशून्यमयथाशास्त्रमनुष्ठीयमानं सर्वथा हेयं तामसं यज्ञमाह । विधिहीनं यथाचोदितविपरीतं शास्त्रोक्तविधितो विपर्ययेणानुष्ठीयमानं, असृष्टान्नं ब्राह्मणेभ्यो न सृष्टं न निष्पादितमन्नं

६ श्रीधरीव्याख्या ।

काङ्क्षिभिरिति त्रिभिः । फलकाङ्क्षारहितैः पुरुषैर्विधिना दृष्ट आवश्यकतया विहितो यो यज्ञ इज्यतेऽनुष्ठीयते स सात्त्विको यज्ञः । कथमिज्यते यष्ट्व्यमेवेति यज्ञानुष्ठानमेव कार्यं नान्यत्फलं साधनीयमित्येवं मनः समाधाय । एकाग्रं कृत्वेत्यर्थः ॥ ११ ॥ राजसं यज्ञ-माह—अभिसंधायेति । फलमभिसंधायोद्दिश्य यस्त्विज्यते यज्ञः क्रियते, दम्भार्थं स्वमहत्त्वख्यापनार्थं, तं यज्ञं राजसं विद्धि ॥ १२ ॥ तामसं यज्ञमाह—विधिहीनमिति । विधिहीनं शास्त्रोक्तविधिशून्यम् । असृष्टान्नं ब्राह्मणादिभ्यो न सृष्टं न निष्पादितमन्नं यस्मिन् ॥

७ अभिनवगुप्ताचार्यव्याख्या ।

याता यामा यस्य ॥ १० ॥ मनःसमाधाय निश्चयेनानुसंधाय ॥ ११ ॥ दम्भार्थमपीति । दम्भो लोके मामेवंविधं जानीयादिति ॥ १२ ॥

देवद्विजगुरुप्राज्ञपूजनं शौचमार्जवम् ।

ब्रह्मचर्यमहिंसा च शारीरं तप उच्यते ॥ १४ ॥

अनुद्वेगकरं वाक्यं सत्यं प्रियहितं च यत् ।

१ श्रीमच्छांकरभाष्यम् ।

हीनम्, अदक्षिणमुक्तदक्षिणारहितं, श्रद्धाविरहितं यज्ञं तामसं परिचक्षते तमोनिर्वृत्तं कथयन्ति ॥ १३ ॥ अथेदानीं तपस्त्रिविधमुच्यते—देवेति । देवाश्च द्विजाश्च गुरुवश्च प्राज्ञाश्च देवद्विजगुरुप्राज्ञास्तेषां पूजनं शौचमार्जवमृजुत्वं ब्रह्मचर्यमहिंसा च शरीरनिर्वर्त्य शारीरं शरीरप्रधानैः सर्वैरेव कार्यकरणैः कर्त्रादिभिः साध्यं शारीरं तप उच्यते । पञ्चैते तस्य हेतव इति हि वक्ष्यति ॥ १४ ॥ अनुद्वेगेति । अनुद्वेगकरं प्राणिनामदुःखकरं वाक्यं सत्यं प्रियं हितं च यत् । प्रियहिते दृष्टादृष्टार्थे । अनुद्वेग-

२ आनन्दगिरिव्याख्या ।

निरूपयितुं सर्वस्य तपसः स्वरूपं त्रिविधं निरूपयति—अथेति । तत्र शारीरं तपो निर्दिशति—देवेति । देवा ब्रह्मविष्णुशिवादयः, द्विजाः पूज्यत्वाद्विजोत्तमाः, गुरुवः पित्रादयः, प्राज्ञाः पण्डिता विदितवेदितव्यास्तेषां पूजनं प्रणामशुश्रूषादि, शौचं मृज्जलान्यां शरीरशोधनम्, आर्जवमृजुत्वं विहितप्रतिषिद्धयोरेकरूपप्रवृत्तिनिवृत्तिमत्त्वं, ब्रह्मचर्यं मेथुनासमाचरणम्, अहिंसा प्राणिनामपीडनम् । शरीरमात्रनिर्वर्त्यत्वमस्य तपसः संभवतीति मत्वा विशिनष्टि—शरीरेति । कथं कर्त्रादिसाध्यत्वे तपसः शारीरत्वं शारीरत्वे वा कथं कर्त्रादिसाध्यत्वमित्याशङ्क्याह—पञ्चैति ॥ १४ ॥ संप्रति वाक्यं तपो व्यपदिशति—अनुद्वेगकरमिति । सत्यं यथादृष्टार्थवचनं, प्रियं श्रुतिसुखं, हितं

३ नीलकण्ठव्याख्या (चतुर्थरी) ।

विष्णवाद्याः, द्विजा ब्राह्मणाः, गुरुवो मातृपित्राचार्यादयः, प्राज्ञाः ब्रह्मनिष्ठाः, तेषां पूजनम् । आर्जवमकौटिल्यम्,

४ मधुसूदनीव्याख्या ।

परिचक्षते शिष्टाः । विधिहीनत्वाद्यैकविशेषणः पञ्चविधः सर्वविशेषणसमुच्चयेन चैकविध इति षट् द्वित्रिचतुर्विंशेषणसमुच्चयेन च बहवो भेदास्तामसयज्ञस्य ज्ञेयाः । राजसे यज्ञेऽन्तःकरणशुद्धभावेऽपि फलोत्पादकमपूर्वमस्ति यथाशास्त्रमनुष्ठानात्, तामसे त्वयथाशास्त्रानुष्ठानात् किमप्यपूर्वमस्तीत्यतिशयः ॥ १३ ॥ कमप्राप्तस्य तपसः सात्त्विकादिभेदं कथयितुं शारीरवाचिकमानसभेदेन तस्य त्रैविध्यमाह त्रिभिः—देवद्विजेत्यादिना । देवा ब्रह्मविष्णुशिवसूर्याग्निदुर्गादयः, द्विजा द्विजातयो ब्राह्मणाः, गुरुवः पितृमात्राचार्यादयः, प्राज्ञाः पण्डिता विदितवेदतदुपकरणार्थस्तेषां पूजनं प्रणामशुश्रूषादि यथाशास्त्रं, शौचं मृज्जलान्यां शरीरशोधनं, आर्जवमकौटिल्यं भावशुद्धिशब्देन मानसे तपसि वक्ष्यति, शारीरं त्वार्जवं विहितप्रतिषिद्धयोरेकरूपप्रवृत्तिनिवृत्तिशालित्वं, ब्रह्मचर्यं निषिद्धमेथुननिवृत्तिः, अहिंसाऽशास्त्रप्राणिपीडनाभावः । चकारादस्तेयापरिग्रहावपि । शारीरं शरीरप्रधानैः कर्त्रादिभिः साध्यं नतु केवलेन शरीरेण । पञ्चैते तस्य हेतव इति हि वक्ष्यतीत्यं शारीरं तप उच्यते ॥ १४ ॥ अनुद्वेगेति । अनुद्वेगकरं न कस्यचिदुःखकरं, सत्यं प्रमाणमूलमबाधितार्थं, प्रियं श्रोतुस्तत्कालश्रुतिसुखं, हितं परि-

५ भाष्योत्कर्षदीपिका ।

यस्मिंस्तं, मन्त्रहीनं स्वरतो वर्णतश्च मन्त्रैर्विरुक्तं, अदक्षिणं यथोक्तदक्षिणावर्जितं श्रद्धया भक्त्यास्तिक्यलक्षणया विरहितं यज्ञं तामसं परिचक्षते शिष्टाः कथयन्ति ॥ १३ ॥ एवं हानादानार्थं यज्ञत्रैविध्यं विभज्य तपसः सात्त्विकादिभावं निरूपयितुं सर्वस्य तस्य त्रिविधं स्वरूपं प्रथममाह त्रिभिः । देवाः ब्रह्मविष्णुशिवादयः, द्विजाः पूज्यत्वात् द्विजोत्तमाः, गुरुवः पित्राचार्यादयः, प्राज्ञाः पण्डिताः विदितवेदाः तेषां प्रणामशुश्रूषादिना पूजनम् । शौचं मृज्जलान्यां शरीरशोधनं, आर्जवं ऋजुत्वं विहितनिषिद्धयोरेकरूपप्रवृत्तिनिवृत्तिमत्त्वं, ब्रह्मचर्यं प्रतिषिद्धमेथुनासमाचरणम्, अहिंसा प्राणिनामपीडनम् । चकारोऽस्तेयादिसमुच्चयार्थः । शरीरनिर्वर्त्य शारीरं शरीरप्रधानैः सर्वैरेव कर्त्रादिभिः साध्यं शारीरं तप उच्यते । 'अधिष्ठानं तथा कर्ता करणं च पृथग्विधम् । विविधाश्च पृथक्चेष्टा देवं चैवात्र पञ्चमम् । शरीरवाङ्मनोभिर्यत्कर्म प्रारभते नरः । न्याय्यं वा विपरीतं वा पञ्चैते तस्य हेतवः' इति वक्ष्यमाणत्वात् ॥ १४ ॥ शारीरं तप उक्त्वा वाक्प्रधानैः कर्त्रादिभिः साध्यं तदाह—अनुद्वेगकरमिति । कस्याप्युद्वेगकरं दुःखजनकं न भव-

६ श्रीधरीव्याख्या ।

मन्त्रहीनं यथोक्तदक्षिणारहितं च श्रद्धाशून्यं यज्ञं तामसं परिचक्षते कथयन्ति शिष्टाः ॥ १३ ॥ तमसः सात्त्विकादिभेदं दर्शयितुं प्रथमं तावच्छरीरादिभेदेन तस्य त्रैविध्यमाह—देवद्विजेति त्रिभिः । प्राज्ञा गुरुव्यतिरिक्ता अन्येपि तत्त्वविदः । देवब्राह्मणादिपूजनं शौचादिकं शारीरं शरीरनिर्वर्त्य तप उच्यते ॥ १४ ॥ वाचिकं तप आह—अनुद्वेगेति । उद्वेगं भयं न करोतीत्यनुद्वेगकरं वाक्यं,

७ अभिनवगुप्ताचार्यव्याख्या ।

विधिहीनमिति शास्त्रोक्तक्रियाहीनं तदेवासृष्टावादिभिर्विशेषणैर्वितन्त्यते ॥ १३ ॥ देवद्विजेत्यादि । आर्जवमृजुता । अगोप्यविषया धृष्टता ॥ १४ ॥ सत्यमित्यस्यैव स्वरूपनिरूपणं प्रियहितमित्यनेन क्रियते । प्रियं च तत्काले हितं च कालान्तरे ईदृशं वाक्यं सत्यमित्युच्यते नतु यथा व-

स्वाध्यायाभ्यसनं चैव वाङ्मयं तप उच्यते ॥ १५ ॥

मनःप्रसादः सौम्यत्वं मौनमात्मविनिग्रहः ।

भावसंशुद्धिरित्येतत्तपो मानसमुच्यते ॥ १६ ॥

१ श्रीनञ्जाकरभाष्यम् ।

करत्वादिभिर्धर्मैर्वाक्यं विशिष्यते । विशेषणधर्मसमुच्चयार्थश्चशब्दः । परप्रत्यायनार्थं प्रयुक्तस्य वाक्यस्य सत्यप्रियहितानुद्वेगकरत्वादीनामन्यतमेन द्वाभ्यां त्रिभिर्वा हीनता स्याद्यदि न तस्य वाङ्मय-तपस्त्वम् । तथा सत्यवाक्यस्येतरेषामन्यतमेन द्वाभ्यां त्रिभिर्वा हीनतायां न वाङ्मयतपस्त्वम् । तथा प्रियवाक्यस्यापीतरेषामन्यतमेन द्वाभ्यां त्रिभिर्हीनस्य न वाङ्मयतपस्त्वम् । तथाहि न वाक्यस्यापी-तरेषामन्यतमेन द्वाभ्यां त्रिभिर्वा वियुक्तस्य न वाङ्मयतपस्त्वम् । किं पुनस्तत्तपो यत् सत्यं वाक्य-मनुद्वेगकरं प्रियं हितं च यत् तत् परमं तपो वाङ्मयम् । यथा शान्तो भव वत्स स्वाध्यायं योगं चानु-तिष्ठ तथा ते श्रेयो भविष्यति । स्वाध्यायाभ्यसनं चैव यथाविधि वाङ्मयं तप उच्यते ॥ १५ ॥ मन इति । मनःप्रसादो मनसः प्रशान्तिः स्वच्छतापादनं मनसः प्रसादः । सौम्यत्वं यत् सौमनस्यमाहु-

२ आनन्दगिरिव्याख्या ।

परिणामपथ्यम् । प्रियहितयोर्विधान्तरेण विभागमाह—प्रियेति । कथमत्र विशेषणविशेष्यत्वं तदाह—अनुद्वे-गेति । विशेषणानां धर्माणामनुद्वेगकरत्वादीनां विशेषणवाक्येन समुदितानां परस्परमपि समुच्चयद्योती चकार इत्याह—विशेषणेति । किमिति वाक्यमेतैर्विशेष्यते किमिति वा तेषां मिथः समुच्चयस्तत्राह—परेति । यद्यपि विधायकवाक्यमात्रस्याविशेषितस्य वाङ्मयतपस्त्वानुपपत्तिस्तथापि सत्यवाक्यस्य वाक्यविशेषणान्तराभावेऽपि वाङ्मय-त्वमित्याशङ्काह—तथेति । तथापि परिणामपथ्यं वाक्यमात्रं तथा भविष्यति नेत्याह—तथा हितेति । कीदृक् तर्हि तयोर्वाङ्मयत्वमिति प्रश्नपूर्वकं विशदयति—किं पुनरिति । विशिष्टे वाङ्मये तपसि दृष्टान्तमाह—यथेति । प्राङ्मुखत्वं पवित्रपाणित्वमित्यादिविधानमनतिक्रम्य स्वाध्यायस्यावतैनमपि वाङ्मये तपस्यन्तर्भवतीत्याह—स्वाध्या-येति । वाक्प्राचुर्येण प्रस्तुतास्मिन्निति वाङ्मयं वाक्प्रधानमित्यर्थः ॥ १५ ॥ मानसं तपः संक्षिपति—मन इति । प्रशान्तिफलमेव व्यनक्ति—स्वच्छतेति । मनसः स्वाच्छयमनाकुलता नैश्चिन्त्यमित्यर्थः । सौमनस्यं सर्वेभ्यो हितैवि-

३ नीलकण्ठव्याख्या (चतुर्थी) ।

॥ १४ ॥ प्रियं च तत् हितं च प्रियिह तम् । श्रवणकाले परिणामे च सुखदमित्यर्थः ॥ १५ ॥ मनःप्रसादः रागद्वे-षादिराहित्यम् । सौम्यत्वं परहितैवित्वम् । मौनं वाक्संयमः । आत्मविनिग्रहो मनोनिरोधः । भावशुद्धिः परैर्व्यवहा-

४ मधुसूदनीव्याख्या ।

णामे सुखकरं, चकारो विशेषणानां समुच्चयार्थः । अनुद्वेगकरत्वादिविशेषणचतुष्टयेन विशिष्टं नत्वेकेनापि विशेषणेन न्यूनं य-द्वाक्यं यथा शान्तो भव वत्स स्वाध्यायं योगं चानुतिष्ठ तथा ते श्रेयो भविष्यतीत्यादि तद्वाङ्मयं वाचिकं तपः शारीरवत्स्वा-ध्यायाभ्यसनं च यथाविधिवेदाभ्यासश्च वाङ्मयं तप उच्यते । एवकारः प्राक् विशेषणसमुच्चयावधारणे व्याख्यातः ॥ १५ ॥ मनःप्रसाद इति । मनसः प्रसादः स्वच्छता विषयचिन्ताव्याकुलत्वरहित्यं, सौम्यत्वं सौमनस्यं सर्वलोकहितैषित्वं प्रति-

५ भाष्योत्कर्षदीपिका ।

तीति तत् सत्यं यथादृष्टार्थप्रतिपादकं, प्रियं दृष्टार्थं उच्चारणकाले श्रोतुः श्रुतिसुखं, हितमदृष्टार्थं परिणामपथ्यं विशेषणधर्माणामनु-द्वेगकरत्वादीनां विशेषणेन वाक्येन समुच्चितानां परस्परसमुच्चयद्योतनार्थश्चकारः । सत्यप्रियहितानुद्वेगकरत्वानामन्यतमेन द्वाभ्यां त्रिभिर्वा हीनतारहितं सत्यत्वादिविशेषणचतुष्टयेन विशिष्टं वाक्यं यथा शान्तो भव वत्स स्वाध्यायं योगं चानुतिष्ठ तथा ते श्रेयो भविष्यतीति । स्वाध्यायाभ्यसनं चैव प्राङ्मुखत्वं पवित्रपाणित्वमित्यादिविधानमनतिक्रम्य स्वाध्यायस्यावतैनं च वाङ्मयं वाक्प्रा-चुर्येण प्रस्तुतास्मिन्निति वाङ्मयं वाक्प्रधानमित्यर्थः ॥ १५ ॥ एवं वाक्प्रधानं तप उक्त्वा मनःप्रधानं तदाह । मनःप्रसादो मनसः शान्तिः स्वच्छतापादनं चिन्ताव्याकुलत्वादिहीनतासंपादनमिति यावत्, सौम्यत्वं सुखादिप्रसादकार्यगम्यं सौमनस्यं, मौनं वाक्संय-मस्य मनसः संयमपूर्वकत्वात् । वाग्विषयो मनसः संयमो मौनं, सर्वतः सामान्यरूपो मनोनिरोध आत्मविनिग्रह इति विशेषः । ननु मुनेर्भावो मौनमेकाग्रतया आत्मचिन्तनं निदिध्यासनान्तरमिति मौनशब्दार्थ आचार्यैः कुतो न दर्शित इति चेच्चतुस्तमुनि-

६ श्रीधरीव्याख्या ।

सत्यं च श्रोतुःप्रियं च हितं च परिणामे सुखकरम्, स्वाध्यायाभ्यसनं वेदाभ्यासश्च वाङ्मयं वाचा निर्वर्त्य तपः ॥ १५ ॥ मानसं तप आह—मनःप्रसाद इति । मनसः प्रसादः स्वसत्ता, सौम्यत्वमकूरता, मौनं मुनेर्भावः । मननमित्यर्थः । आत्मनो मनसो

श्रद्धया परया तप्तं तपस्तत्रिविधं नरैः ।

अफलाकाङ्क्षिभिर्युक्तैः सात्त्विकं परिचक्षते ॥ १७ ॥

सत्कारमानपूजार्थं तपो दम्भेन चैव यत् ।

१ श्रीमच्छांकरभाष्यम् ।

मुखादिप्रसादकार्यान्तःकरणस्य वृत्तिः, मौनं वाक्संयमोऽपि मनःसंयमपूर्वको भवतीति कार्येण कारणमुच्यते मनःसंयमो मौनमिति । आत्मविनिग्रहो मनोनिरोधः सर्वतः सामान्यरूप आत्मविनिग्रहो वाग्विषयस्यैव मनसः संयमो मौनमिति विशेषः । भावसंशुद्धिः परैर्व्यवहारकालेऽमायावित्त्वभावसंशुद्धिरित्येतत्तपो मानसमुच्यते ॥ १६ ॥ यथोक्तं कायिकं वाचिकं मानसं च तपस्तप्तं नरैः सत्त्वादिभेदेन कथं त्रिविधं भवतीत्युच्यते—श्रद्धयास्तिक्यबुद्ध्या परया प्रकृष्टया तप्तमनुष्ठितं तपस्तत् प्रकृतं त्रिविधं त्रिप्रकारम् अधिष्ठानं नरैरनुष्ठातुमिरफलाकाङ्क्षिभिः फलाकाङ्क्षारहितैर्युक्तैः समाहितैर्यदीदृशं तपस्तत्सात्त्विकं सत्त्वनिवृत्तं परिचक्षते कथयन्ति शिष्टाः ॥ १७ ॥ सत्कारेति ।

२ आनन्दगिरिव्याख्या ।

त्वमहिताचिन्तनं च । तत् कथं गम्यते तत्राह—मुखादीति । तस्य स्वरूपमाह—अन्तःकरणस्येति । ननु मौनं वाङ्मयमनं वाङ्मये तपस्यन्तर्भवति तत्कथं मानसे तपसि व्यपदिश्यते तत्र वाचः संयमस्य कार्यत्वान्मनःसंयमस्य कारणत्वात् कार्येण कारणग्रहणान्मानसे तपसि मौनमुक्तमित्याह—वागिति । यद्वा मौनं मुनिभावो मनस आत्मनो मनसो विनिग्रहो निरोधः । नन्वेवं मौनस्य मनोनिग्रहस्य च मनःसंयमत्वेनैकत्वात्पौनरुक्त्यं नेत्याह—सर्वत इति । भावस्य हृदयस्य संशुद्धी रागादिमलविकलतेति व्याचष्टे—परैरिति । मानसं मनसा प्रधानेन निर्वर्त्यमित्यर्थः ॥ १६ ॥ त्रिविधस्य तपसो यथासंभवं सात्त्विकादिभावेन तत्रैविध्यमाकाङ्क्षाद्वारा निक्षिपति—यथोक्तमिति । अधिष्ठानं देहवाङ्मनोनिर्वर्त्यमित्यर्थः । समाहितैः सिद्धसिद्धोर्निर्विकारैरिति यावत् ॥ १७ ॥ राजसं तपो निर्विशति—सत्कारेति । साधुकारमेवास्फोरयति—साधुरिति । दम्भेन चैव नास्तिक्येन केवलधर्मध्वजित्वेनेत्यर्थः ।

३ नीलकण्ठव्याख्या (चतुर्थी) ।

रकाले मायाराहित्यम्, इति एवंप्रकारं अन्यद्वयादिकं एतन्मानसं तप उच्यते ॥ १६ ॥ त्रिविधं कायिकवाचिकमानसभेदेन । युक्तैरवहितैः ॥ १७ ॥ सत्कारः लोके साधुरयमिति वाक्पूजा । मानोऽभ्युत्थानाभिवादानादिकायिकी

४ मधुसूदनीव्याख्या ।

षिद्धाचिन्तनं च, मौनं मुनिभाव एकाग्रतयात्मचिन्तनं निदिध्यासनाख्यं वाक्संयमहेतुर्मनःसंयमो मौनमिति भाष्यम्, आत्मविनिग्रह आत्मनो मनसो विशेषेण सर्ववृत्तिनिग्रहो निरोधः, समाधिरसंप्रज्ञातः, भावस्य हृदयस्य शुद्धिः कामक्रोधलोभादिमलनिवृत्तिः पुनरनुष्ठात्पादराहिल्येन सम्यक्त्वेन विशिष्टा सा भावशुद्धिः परैः सह व्यवहारकाले मायाराहित्यं सेति भाष्यं इत्येतदेवंप्रकारं तपो मानसमुच्यते ॥ १६ ॥ शारीरवाचिकमानसभेदेन त्रिविधस्योक्तस्य तपसः सात्त्विकादिभेदेन त्रैविध्यमिदानीं दर्शयति त्रिभिः—श्रद्धयेत्यादिभिः । तत्पूर्वोक्तं त्रिविधं शारीरं वाचिकं मानसं च तपः श्रद्धयास्तिक्यबुद्ध्या परया प्रकृष्टया अप्रामाण्यशङ्काकलङ्कशून्यया फलाभिसन्धिशून्यैर्युक्तैः समाहितैः सिद्धसिद्धोर्निर्विकारैर्नरैरधिकारिभिस्तप्तमनुष्ठितं सात्त्विकं परिचक्षते शिष्टाः ॥ १७ ॥ सत्कारेति । सत्कारः साधुरयं तपस्वी ब्राह्मण इत्येवमविवेकिभिः क्रिय-

५ भाष्योत्कर्षदीपिका ।

भावस्य राजसत्त्वाद्यभावेन राजसतामसतपोभ्यामस्याग्रहणापत्तेरिति गृहाण । भावसंशुद्धिः परैर्व्यवहारकालेऽमायावित्त्वम् । यंतु भावस्य हृदयस्य शुद्धिः कामक्रोधलोभादिमलनिवृत्तिः पुनरनुष्ठयादराहिल्येन सम्यक्त्वेन विशिष्टा सा भावसंशुद्धिरिति तन्नोपादेयमाचार्यैरनुक्तत्वात् । राजसे तामसे च तपस्येतादृशभावसंशुद्धेरसंभवाच्च इत्येतत्तपो मानसं मनसा प्रधानेन निर्वर्त्यमुच्यते ॥ १६ ॥ यथोक्तं कायिकादिभेदेन त्रिविधं तपस्तप्तं सात्त्विकादिभेदेन कथं त्रिविधं भवतीत्याकाङ्क्षायां तत्रैविध्यं प्रदर्शयन्नाहौ सात्त्विकं तदाह—श्रद्धयेति । तत्पूर्वोक्तं कायिकवाचिकमानसभेदेन त्रिविधं श्रद्धया आस्तिक्यबुद्ध्या परयोक्तृष्टया भक्तियुक्तया अफलाकाङ्क्षिभिः फलाकाङ्क्षारहितैर्युक्तैः समाहितैः सिद्धसिद्धोर्निर्विकारैर्नरैरनुष्ठातुमि तप्तमनुष्ठितं सात्त्विकं परिचक्षते शिष्टाः कथ-

६ श्रीधरीव्याख्या ।

विनिग्रहः विषयेभ्यः प्रत्याहारः, भावसंशुद्धिर्यवहारो मायाराहित्यमित्येतन्मानसं तपः ॥ १६ ॥ तदेवं शारीरवाङ्मनोभिर्निर्वर्त्य त्रिविधं तपो दर्शितम् । त्रिविधस्यापि तपसः सात्त्विकादिभेदेन त्रैविध्यमाह—श्रद्धयेति त्रिभिः । त्रिविधमपि तपः श्रेष्ठया श्रद्धया

७ अभिनवगुप्ताचार्यव्याख्या ।

दुःखकृतमात्रम् । भाव आशयस्य सम्यक्शुद्धिः ॥ १५ ॥ १६ ॥ श्रद्धयेत्यादि उदाहृतमित्यन्तं । त्रिविधेपि तपसि श्रद्धा । सात्त्विकस्य हि तन्म-

क्रियते तदिह प्रोक्तं राजसं चलमध्रुवम् ॥ १८ ॥

मूढग्राहेणात्मनो यत्पीडया क्रियते तपः ।

परस्योत्सादनार्थं वा तत्तामसमुदाहृतम् ॥ १९ ॥

दातव्यमिति यद्दानं दीयतेऽनुपकारिणे ।

देशे काले च पात्रे च तद्दानं सात्त्विकं स्मृतम् ॥ २० ॥

१ श्रीमच्छांकरभाष्यम् ।

सत्कारः साधुकारः साधुरयं तपस्वी ब्राह्मण इत्येवमर्थं मानो माननं प्रत्युत्थानाभिवादानादिस्तदर्थं पूजा पादप्रक्षालनार्चनातिशयितृत्वादित्स्तदर्थं च तपः सत्कारमानपूजार्थं दम्भेनैव च क्रियते तपस्तदिह प्रोक्तं कथं तं राजसं चलं कादाचित्कफलत्वेनाध्रुवम् ॥ १८ ॥ मूढेति । मूढग्राहेणाविवेकनिश्चयेनात्मनः पीडया क्रियते तत्तपः परस्योत्सादनार्थं विनाशार्थं वा तत्तामसं तप उदाहृतम् ॥ १९ ॥ इदानीं दानभेद उच्यते—दातव्यमिति । दातव्यमित्येवं मनः कृत्वा यद्दानं दीयतेऽनुपकारिणे प्रत्युपकारासम-

२ आनन्दगिरिव्याख्या ।

तदिह प्रोक्तमस्मिन्नेव लोके फलप्रदमित्यर्थः । कादाचित्कफलत्वं क्षणिकफलत्वमध्रुवमनियतमनैकान्तिकफलमिति यावत् ॥ १८ ॥ तामसं तपः संगृह्णाति—मूढेति । मूढोऽत्यन्ताविवेकी तस्य ग्राहो नामाग्रहोऽभिविवेकशेनेत्याह—अविवेकेति । आत्मनः स्वस्य देहादेरित्यर्थः ॥ १९ ॥ क्रमप्राप्तं दानस्य गुणनिमित्तभेदमाह—इदानीमिति ।

३ नीलकण्ठव्याख्या (चतुर्थरी) ।

पूजा । पूजा लाभादि । एतदर्थं दम्भेन च यत्तपः क्रियते तद्राजसम् । चलं विनाशि । अध्रुवमनिश्चितफलम् ॥ १८ ॥ मूढग्राहेणाविवेककृतेन दुराग्रहेण । आत्मनः शरीरस्य उत्सादनार्थं विनाशार्थम् ॥ १९ ॥ दातव्यमेवेति बुद्ध्या यद्दानं प्रदेयद्रव्यं दीयते नतु फलमुद्दिश्य दीयते । कस्मै अनुपकारिणे प्रत्युपकारासमर्थाय । देशे कुरुक्षेत्रादौ

४ मधुसूदनीव्याख्या ।

माणा स्तुतिः मानः प्रत्युत्थानाभिवादानादिः, पूजा पादप्रक्षालनार्चनदानादिस्तदर्थं दम्भेनैव च केवलं धर्मध्वजित्वेनैव च न स्वास्तिक्यबुद्ध्या यत्तपः क्रियते तद्राजसं प्रोक्तं शिष्टैः इहास्मिन्नेव लोके फलदं न पारलौकिकं चलमत्यल्पकालस्थायि फलमध्रुवं फलजनकतानियमशून्यम् ॥ १८ ॥ मूढेति । मूढग्राहेणाविवेकातिशयकृतेन दुराग्रहेणात्मनो देहेन्द्रियसंघातस्य पीडया यत्तपः क्रियते परस्योत्सादनार्थं वान्यस्य विनाशार्थमभिचाररूपं वा तत्तामसमुदाहृतं शिष्टैः ॥ १९ ॥ इदानीं क्रमप्राप्तस्य दानस्य त्रैविध्यं दर्शयति त्रिभिः—दातव्यमित्यादिभिः । दातव्यमेव शास्त्रचोदनावशादित्येवं निश्चयेन नतु फलाभिस-

५ भाष्योत्कर्षदीपिका ।

यन्ति ॥ १७ ॥ सात्त्विकं तप उदाहृत्य राजसं तदुदाहरति । सत्कारः साधुरयं तपस्वीत्येवं स्तुतिरूपः साधुकारः । मानो माननं प्रत्युत्थानाभिवादानादि । पूजा पादप्रक्षालनार्चनान्नधानार्थपणादि तदर्थं । दम्भेन चैव नास्तिक्येन केवलधर्मध्वजित्वेन यत्तपः क्रियते तदिहास्मिन्नेव लोके सत्कारादिफलप्रदं राजसं प्रोक्तं कथितम् । चलं क्षणिकफलमध्रुवमनियतफलं, यद्वा चलं कादाचित्कफलं दाम्भिकोऽयमित्यपरिज्ञानकाले कस्मिंश्चित्सत्कारादिफलप्रदं नतु सर्वदेतियावत् । अतएवाध्रुवं सत्कारादिप्राप्तिपर्यन्तं स्थायि नतु सदैवेत्यर्थः ॥ १८ ॥ एवं राजसं तप उक्त्वा तामसं तदाह । मूढग्राहेण अविवेकनिश्चयेन यद्येते तपश्चरन्ति तर्ह्यहमप्येतत्तपसोऽधिकं करिष्यामीत्येवमादिरूपेणात्मनः पीडया परस्योत्सादनार्थं वा एतादृशोऽयं । कायिकवाचिकमानसतपोयुक्तोतोऽस्याज्ञापालनेनात्मदीप्यं कार्यं सर्वं सेत्स्यतीति बुद्धिं राजादीनामुत्पाद्य परस्य शत्रोर्नाशार्थं वा यत्तपः क्रियते तत्तामसमुदाहृतं शिष्टैः ॥ १९ ॥ एवं तप-द्वैविध्यं विभज्य क्रमप्राप्तं दानत्रैविध्यं विभज्जनादौ सात्त्विकं दानमुदाहरति । दातव्यमित्येवं मनः कृत्वा यद्दानं देयवस्तु दीयते-

६ श्रीधरीव्याख्या ।

फलाकाङ्क्षाशून्यैर्युक्तेरेकाग्रचित्तैर्नरेस्तासं तत्सात्त्विकं कथयन्ति ॥ १७ ॥ राजसं तप आह—सत्कार इति । सत्कारः साधुकारः साधुरयमिति तापस इत्यादि बाष्पपूजा, मानः प्रत्युत्थानाभिवादानादिः दैहिकीपूजाऽर्थलाभादिः, एतदर्थं दम्भेन च यत्तपः क्रियते अतएव चलं अनियतं अध्रुवं च क्षणिकं यदेवंभूतं तपस्तदिह राजसं प्रोक्तम् ॥ १८ ॥ तामसं तप आह—मूढेति । मूढग्राहेणाविवेककृतेन दुराग्रहेणात्मनः पीडया यत्तपः क्रियते । परस्योत्सादनार्थं वाऽन्यस्य विनाशार्थमभिचाररूपं तत्तामसमुदाहृतं कथितम् ॥ १९ ॥ पूर्वं प्रतिज्ञातमेव दानस्य त्रैविध्यमाह—दातव्यमिति । दातव्यमित्येवं निश्चयेन यद्दानं दीयते, अनुपकारिणे प्रत्युपकारा-

७ अभिनवगुप्ताचार्यव्याख्या ।

य्येव श्रद्धा, राजसस्य तु रजसि दम्भादावेव श्रद्धा, तमोनिष्ठस्य पुनः परोत्सादनादावेव श्रद्धेति त्रिविधमपि तपःश्रद्धयोपेतमिति मुनिराह ॥ १७॥१८॥१९ ॥ दातव्यमिति । दातव्यं दद्यादिति नियोगमात्रं पालनीयमिति दोषाभिसंघानाय परिक्रिद्धं भित्तादिदोषात् । दानस्य चा,

यत्तु प्रत्युपकारार्थं फलमुद्दिश्य वा पुनः ।

दीयते च परिक्लिष्टं तद्राजसमुदाहृतम् ॥ २१ ॥

अदेशकाले यद्दानमपात्रेभ्यश्च दीयते ।

१ श्रीमच्छांकरभाष्यम् ।

थार्थं समर्थायापि निरपेक्षं दीयते देशे पुण्ये कुरुक्षेत्रादौ काले संक्रान्त्यादौ पात्रे च षडङ्गविद्वेदपारग इत्यादौ तद्दानं सात्त्विकं स्मृतम् ॥ २० ॥ यत्त्विति । यत्तु दानं प्रत्युपकारार्थं काले त्वयं मां प्रत्युप-
करिष्यतीत्येवमर्थं फलं वास्य दानस्य मे भविष्यत्यदृष्टमिति तदुद्दिश्य पुनर्दीयते च परिक्लिष्टं खेद-
संयुक्तं तद्राजसं स्मृतम् ॥ २१ ॥ अदेशेति । अदेशकालेऽपुण्ये देशे स्लेच्छाशुच्यादिसंकीर्णेऽकाले

२ आनन्दगिरिव्याख्या ।

दातव्यमित्येवं मनः कृत्वा दानमेव मया भाव्यं न फलमित्यभिसंधायेत्यर्थः ॥ २० ॥ राजसतामसदानविभजनं

३ नीलकण्ठव्याख्या (चतुर्थी) ।

काले संक्रान्त्यादौ यद्दीयते तत्सात्त्विकमिति संबन्धः । यच्च पात्रे दानं समर्पणं तदपि सात्त्विकमिति योजना ।
अत्र आद्यो दानशब्दः कर्मणि व्युत्पन्नः प्रदेयद्रव्यवाची कर्मभूतः । तत्संयोगात्संप्रदाने चतुर्थ्यपेक्षा । द्वितीयस्तु
भावव्युत्पन्नस्त्वागमात्रवाची । तेन तत्र पात्रभूते पुंसि न चतुर्थ्यपेक्षा 'कर्मणा यमभिप्रैति स संप्रदानम्' इति हि
पारिभाषिक्याः संप्रदानसंज्ञाया अत्र कर्मविभक्त्यभावेनाप्रवृत्तेः तेन पात्रे इति चतुर्थ्यर्थे सप्तमीति वा, पातृशब्दस्य
चतुर्थीयमिति वा कल्पनं व्यर्थमेव । दानशब्दस्यावृत्त्या च देशकालानुपकारित्वविशिष्टे दानमित्येका कोटिः ।
पात्रे दानमित्यपरा । उभयसमुच्चये तु महान्गुण इति भावः ॥ २० ॥ परिक्लिष्टं कथमेतावद्भव्यव्ययः कर्तव्य
इत्याकुलतायुक्तं यथा स्नातथा दीयत इति क्रियाविशेषणम् ॥ २१ ॥ असत्कृतं प्रियभाषणपादप्रक्षालनादिपूजासत्का-

४ मधुसूदनीव्याख्या ।

न्विना यद्दानं तुलापुरुषादि दीयते अनुपकारिणे प्रत्युपकाराजनकाय, देशे पुण्ये कुरुक्षेत्रादौ, काले च पुण्ये सूर्योपरागादौ,
पात्रे चेति चतुर्थ्यर्थे सप्तमी । कीदृशायानुपकारिणे दीयते पात्राय च विद्यातपोयुक्ताय, पात्रे रक्षकायेति वा । विद्यातपोभ्यामा-
त्मनो दातुश्च पालनक्षम एव प्रतिगृह्णीयादिति शास्त्रादिति । तदेवंभूतं दानं सात्त्विकं स्मृतम् ॥ २० ॥ यत्त्विति । प्रत्युप-
कारार्थं कालान्तरे मामयमुपकरिष्यतीत्येवं दृष्टार्थं फलं वा स्वर्गादिकमुद्दिश्य यत्पुनर्दानं सात्त्विकविलक्षणं दीयते परिक्लिष्टं च
कथमेतावद्व्ययमिति पश्चात्तापयुक्तं यथा भवत्येवं च यद्दीयते तद्दानं राजसं स्मृतम् ॥ २१ ॥ अदेशेति । अदेशे स्वतो

५ भाष्योत्कर्षदीपिका ।

ऽनुपकारिणे प्रत्युपकारासमर्थायापि निरपेक्षं दीयते पुण्ये देशे कुरुक्षेत्रादौ काले संक्रान्त्यादौ पात्रे च यद्दानं समर्पणं षडङ्गविद्वेद-
पारगे इत्यादौ तद्दानं सात्त्विकं स्मृतम् । तथाच प्रथमदानशब्दः कर्मव्युत्पत्त्या देयवस्तुपरः । चकारानुकृष्टस्तु भावव्युत्पत्त्या सम-
र्पणपरः । तेन यो देयद्रव्यवाची द्वितीयान्तस्तत्संयोगात्संप्रदाने चतुर्थ्यपेक्षा । द्वितीयस्तु त्यागवाची प्रथमान्तः तेन तत्र पात्रभूते
पुंसि न चतुर्थ्यपेक्षा । 'कर्मणा यमभिप्रैति स संप्रदानम्' इति पारिभाषिक्याः संज्ञायाः अत्र कर्मविभक्त्यभावेनाप्रवृत्तेः । एतेन
पात्रे चेति चतुर्थ्यर्थे सप्तमी । कीदृशायानुपकारिणे दीयते पात्राय च विद्यातपोयुक्ताय च पात्रे रक्षकायेति वा विद्यातपोभ्यामात्मनो
दातुश्च पालनक्षम एव प्रतिगृह्णीयादिति शास्त्रादिति कल्पनं व्यर्थमेवेति बोध्यम् ॥ २० ॥ सात्त्विकं दानमुक्त्वा राजसं तदाह ।
यत्तु प्रत्युपकारार्थं कालान्तरे त्वयं मां प्रत्युपकरिष्यतीत्येवं दृष्टार्थं फलमुद्दिश्यास्य दानस्यादृष्टस्वर्गादिफलं मे भविष्यतीति तद्वोद्दिश्य
पुनर्दीयते च परिक्लिष्टं खेदसंयुक्तं कथमेतावद्दीयत इति पश्चात्तापयुक्तं यथा स्यादित्येवं च तद्राजसमुदाहृतम् ॥ २१ ॥ राजसं दान-
मुक्त्वा तामसं तदुदाहरति—अदेशकालेऽपुण्यदेशे स्लेच्छाशुच्यादिसंकीर्णे अकाले अपुण्यहेतुत्वेन प्रख्यातेऽशौचकाले संक्रान्त्यादि-

६ श्रीधरीव्याख्या ।

समर्थाय । देशे कुरुक्षेत्रादौ, काले ग्रहणादौ, पात्रे चेति देशकालादिसाहचर्यात्सप्तमी प्रत्युक्ता । पात्रभूताय तपःश्रुतादिसंपन्नाय
ब्राह्मणायेत्यर्थः । यद्वा पात्र इति चतुर्थ्येवैषा । पात्रे इति तुजन्तं । रक्षकायेत्यर्थः । स हि सर्वसादापद्रव्यादातारं पातीति । यदेवंभूतं
दानं तत्सात्त्विकम् ॥ २० ॥ राजसं दानमाह—यत्त्विति । कालान्तरेऽयं मां प्रत्युपकारं करिष्यतीत्येवमर्थम्, फलं वा स्वर्गादिक-
मुद्दिश्य यत्पुनर्दानं दीयते परिक्लिष्टं चित्कोशयुक्तं यथा भवत्येवंभूतं तद्दानं राजसमुदाहृतं कथितम् ॥ २१ ॥ तामसं दानमाह—
अदेशेति । अदेशे अशुचिस्थाने, अकाले अशौचसमये, अपात्रेभ्यो विटनटनर्ताकादिभ्यो यद्दानं दीयते । देशकालपात्रसंपत्तावपि

७ अभिनवगुप्ताचार्यव्याख्या ।

सत्करणं तत्संप्रदानाद्यसत्करणात् । एवं लौकिकानां सात्त्विकादित्रिप्रकाराशयानुसारेण क्रिया व्याख्याता ॥ २० ॥ २१ ॥ २२ ॥ इदानीं ये

असत्कृतमवज्ञातं तत्तामसमुदाहृतम् ॥ २२ ॥

ॐ तत्सदिति निर्देशो ब्रह्मणस्त्रिविधः स्मृतः ।

ब्राह्मणास्तेन वेदाश्च यज्ञाश्च विहिताः पुरा ॥ २३ ॥

१ श्रीमच्छंकरभाष्यम् ।

पुण्यहेतुत्वेनाप्रख्याते संक्रान्त्यादिविशेषरहितेऽपात्रेभ्यश्च मूर्खतस्करादिभ्यो देशादिसंपत्तौ वाऽस-
त्कृतं प्रियवचनपादप्रक्षालनपूजादिरहितमवज्ञातं पात्रपरिभवयुक्तं च तद्दानं तामसमुदाहृतम् ॥ २२ ॥
यज्ञदानतपःप्रभृतीनां साद्गुण्यकरणायायमुपदेश उच्यते—ॐ तत्सदिति । ॐ तत्सदित्येष निर्देशो निर्दि-
श्यतेऽनेनेति निर्देशस्त्रिविधो नामनिर्देशो ब्रह्मणः स्मृतश्चिन्तितो वेदान्तेषु ब्रह्मविद्भिः । ब्राह्मणास्तेन
निर्देशेन त्रिविधेन वेदाश्च यज्ञाश्च विहिता निर्मिताः पुरा पूर्वमिति निर्देशस्तुत्यर्थमुच्यते ॥ २३ ॥

२ आनन्दगिरिव्याख्या ।

स्पष्टार्थम् ॥ २१ ॥ २२ ॥ विहितानां कर्मणां प्रमादयुक्ते वैगुण्ये कथं परिहारः स्यादित्याशङ्काह—यज्ञेति ।
'ॐ' इति ब्रह्म' इत्यादिश्रुतेः ओमिति तावद्ब्रह्मणो नामनिर्देशः, 'तत्त्वमसि' इति श्रुतेः तदित्यपि ब्रह्मणो नाम-
निर्देशः, 'सदेव सोम्येदम्' इति श्रुतेः सदित्यपि तस्य नामेति मत्वाह—ओमिति । कथं निर्देशेन तेषां विधान-
मित्याशङ्काह—निर्दिश्यत इति । यज्ञादीनां वैगुण्यप्रतीतिकाले यथोक्तानाम्नामन्यतमोच्चारणाद्वैगुण्यं सिध्यतीति
भावः । कर्मसाद्गुण्यकरणं त्रिविधनाम स्तौति—ब्राह्मणा इति । पूर्वं सर्गादौ निर्माणं च प्रजापतिकर्तृकम् ॥ २३ ॥

३ नीलकण्ठव्याख्या (चतुर्थी) ।

रस्तद्रहितम् । अवज्ञातं पात्रपरिभवयुक्तम् । दानं प्रदेयं हिरण्यादि ॥ २२ ॥ अदृष्टार्थानां यज्ञदानतपःप्रभृतीनां
वैकल्यशङ्कायां साद्गुण्यसिद्ध्यर्थं प्रायश्चित्तमुपदिश्यते—ॐ तत्सदिति । ओमिति तदिति च त्रिविधस्त्रिप्रकारोऽयं
ब्रह्मणो निर्देशो नाम्नां पाठः । यथा सहस्रनाम्नां पाठे सहस्रं नामानि एवमस्मिन्नपि नामपाठे त्रीण्येव नामानीत्यर्थः ।
'ओमिति ब्रह्म' इति तैत्तिरीयके, 'तदिति वा एतस्य महतो भूतस्य नाम भवति' इत्यैतरेयके, 'सदेव सोम्येदमग्र
आसीत्' इति छान्दोग्ये च एतेषां शब्दानां ब्रह्मनामत्वप्रसिद्धेः । तेन नामत्रयेण ब्राह्मणादयो विहिताः । पुरा

४ मधुसूदनीव्याख्या ।

वा दुर्जनसंसर्गाद्वा पापहेतावशुचिस्थाने, अकाले पुण्यहेतुत्वेनाप्रसिद्धे यस्मिन् कस्मिंश्चिदशौचकाले वा, अपात्रेभ्यश्च विद्यातपो-
रहितेभ्यो नटविद्यादिभ्यो यद्दानं दीयते, देशकालपात्रसंपत्तावप्यसत्कृतं प्रियभाषणपादप्रक्षालनपूजादिसत्कारशून्यं अवज्ञातं
पात्रपरिभवयुक्तं च तद्दानं तामसमुदाहृतम् ॥ २२ ॥ तदेवमाहारयज्ञतपोदानानां त्रैविध्यकथनेन सात्त्विकानि तान्यादेयानि
राजसतामसानि तु परिहर्तव्यानीत्युक्तं तत्राहारस्य दृष्टार्थत्वेन नास्त्यङ्गवैगुण्येन पुण्येन फलाभावशङ्का यज्ञतपोदानानां त्वदृष्टा-
र्थानामङ्गवैगुण्यादपूर्वानुपत्तौ फलाभावः स्यादिति सात्त्विकानामपि तेषामानर्थक्यं प्रमादबहुलत्वादानुष्ठातॄणां अतस्तद्वैगुण्य-
परिहाराय ॐ तत्सदिति भगवन्नामोच्चारणरूपं सामान्यप्रायश्चित्तं परमकारणिकतयोपदिशति भगवान्—ॐ तत्सदिति । ॐ त-
त्सदित्येवंरूपो ब्रह्मणः परमात्मनो निर्देशो निर्दिश्यतेऽनेनेति निर्देशः प्रतिपादकः शब्दः नामेति यावत् । त्रिविधस्त्रि-
विधा अवयवा यस्य स त्रिविधः स्मृतो वेदान्तविद्भिः । एकवचनावयवमेकं नाम प्रणववत् । यस्मात्पूर्वैर्महर्षिभिरयं ब्रह्मणो
निर्देशः स्मृतस्तस्मादिदानींतनैरपि स्मर्तव्य इति विधिरत्र कल्प्यते 'वषट्कर्तुः प्रथममक्षः' इत्यादिष्विव । वचनानित्वपूर्वत्वा-

५ भाष्योत्कर्षदीपिका ।

विशेषरहिते वा अपात्रेभ्यश्च मूर्खनटतस्करादिभ्यो देशादिसंपत्तावपि प्रियवचनपादप्रक्षालनपूजादिसत्काररहितमवज्ञातं पात्रपरिभव-
युक्तं च यद्दानं दीयते तद्दानं तामसमुदाहृतम् ॥ २२ ॥ एवं आहारादीनां सात्त्विकानामादानाय हानाय च राजसतामसानां तेषां
त्रैविध्यमुक्तम् । इदानीं विहितानां यज्ञादिकर्मणां प्रमादावश्यंभावात्तत्प्रयुक्ते वैगुण्ये कथं परिहारः स्यादित्याशङ्कायां तेषां साद्गुण्य-
करणाय करुणानिधिर्भगवान्प्रायश्चित्तमुपदिशति । ॐ तत्सदिति एष निर्देशः निर्दिश्यतेऽनेनेति निर्देशो ब्रह्मणस्त्रिविधो नाम-
निर्देशः ॐ तत्सदिति ब्रह्म तत्त्वमसि सदेव सोम्येत्यादिवेदान्तेषु ब्रह्मविद्भिः स्मृतश्चिन्तितः यज्ञादिताद्गुण्यसिद्ध्यर्थं अवश्यमिदं प्राय-

६ श्रीधरीव्याख्या ।

असत्कृतं पादप्रक्षालनादिसत्कारशून्यम्, अवज्ञातं तिरस्कारयुक्तं, एवंभूतं दानं तामसमुदाहृतम् ॥ २२ ॥ ननु चैवं विचार्यमाणे
सर्वमपि यज्ञतपोदानादि राजसतामसप्राप्तमेवेति व्यर्थं यज्ञादिप्रयास इत्याशङ्क्य तथात्रिविधस्यापि सात्त्विकत्वापादनप्रकारं दर्शयितु-
माह—ओमिति । ॐ तत्सदित्येवं त्रिविधो ब्रह्मणः परमात्मनो निर्देशो नाम व्यपदेशः स्मृतः शिष्टैः । तत्र तावत् 'ओमिति त्रिवृद्ब्रह्म'

७ अभिनवगुप्ताचार्यव्याख्या ।

गुणत्रितयसंकटोत्पीर्णधियस्ते किर्यां कथमाचरन्तीति तादृक्प्रकार उच्यते—ॐ तत्सदित्यादिना । ॐ तत्सदित्येभिस्त्रिभिः शब्दैर्ब्रह्मणो

तस्मादोमित्युदाहृत्य यज्ञदानतपःक्रियाः ।

प्रवर्तन्ते विधानोक्ताः सततं ब्रह्मवादिनाम् ॥ २४ ॥

तदित्यनभिसंधाय फलं यज्ञतपःक्रियाः ।

१ श्रीमच्छांकरभाष्यम् ।

तस्मादोमित्युदाहृत्योच्चार्य यज्ञदानतपःक्रियाः यज्ञादिस्वरूपाः क्रियाः प्रवर्तन्ते विधानोक्ताः शास्त्र-
चोदिताः सततं सर्वदा ब्रह्मवादिनां ब्रह्मवदनशीलानाम् ॥ २४ ॥ तदिति । तदित्यनभिसंधाय तदिति

२ आनन्दगिरिव्याख्या ।

यस्माद्ब्राह्मणादीनां कारणं यस्माच्च ब्रह्मणो निर्देशस्तस्मादित्युपसंहरति—तस्मादिति । ब्रह्मवादिनामित्यत्र ब्रह्म
वेदः ॥ २४ ॥ अंशब्दस्य विनियोगमुक्त्वा तच्छब्दस्य विनियोगमाह तदित्यादिना ॥ २५ ॥ वृत्तमनूधानन्तरश्लोक-

३ नीलकण्ठव्याख्या (चतुर्थरी) ।

सर्गादौ ब्राह्मणाः एतन्नामत्रयोच्चारणसामर्थ्येनैव विधाना विप्रादयो विहिताः । प्रकाशिता इत्यर्थः ॥ २३ ॥ यस्मादेत-
न्नामत्रयपूर्वकं एतेषां विधानं सर्गादौ दृष्टं तस्मान्निष्पद्येतेषु नामसु ओमित्येकमेव नाम उदाहृत्य ब्रह्मवादिनां वैदिकानां
विधानोक्ताः वेदोक्ताः यज्ञादयः क्रियाः सततं प्रवर्तन्ते । तथाच श्रुतिः ‘अमिति ब्रह्मा प्रसौति अमिति शस्त्राणि
शंसन्ति अमित्यध्वर्युः प्रतिगरं प्रतिगृणाति अमिति सामानि गायन्ति’ इति यज्ञे सर्वेषामृत्विजां क्रिया अंकारपूर्विक
इत्येतद्दर्शयति ॥ २४ ॥ अमिति नाम्नः काम्याकाम्यकर्मसाधारण्येन यज्ञादौ विनियोगमुक्त्वा तदिति नाम्नो निष्कामेषु
सुसुक्ष्मकर्मसु विनियोगं दर्शयति—तदिति । मोक्षकाङ्क्षिभिः फलमनभिसंधाय विविधाः यज्ञतपःक्रियाः दानक्रियाश्च

४ मधुसूदनीव्याख्या ।

दिति न्यायाद्यज्ञदानतपःक्रियासंयोगाच्चास्य तदवैगुण्यमेव फलं नष्टाश्वदग्धरथवत् परस्पराकाङ्क्षया कल्प्यते । ‘प्रमादात्कुर्वतां
कर्म प्रच्यवेताध्वरेषु यत् । स्मरणादेव तद्विष्णोः संपूर्णं स्यादिति श्रुतिः’ इति स्मृतेस्तथैव शिष्टाचारान् ब्रह्मणो निर्देशः स्तूयते
कर्मवैगुण्यपरिहारसामर्थ्यकथनाय । ब्राह्मणा इति त्रैवर्णिकोपलक्षणं । ब्राह्मणाद्याः कर्तारो वेदाः करणानि यज्ञाः कर्माणि तेन
ब्रह्मणो निर्देशेन करणभूतेन पुरा विहिताः प्रजापतिना तस्माद्यज्ञादिश्रुतिहेतुत्वेन तद्वैगुण्यपरिहारसमर्थो महाप्रभावोऽयं निर्देशः
इत्यर्थः ॥ २३ ॥ इदानीमकारोकारमकारव्याख्यानेन तत्समुदायोऽंकारव्याख्यानवदोत्तरतच्छब्दसच्छब्दव्याख्यानेन तत्समुदाय-
रूपं ब्रह्मणो निर्देशं स्तुत्यतिशयाय व्याख्यातुमारभते चतुर्भिः । तत्र प्रथममोकारं व्याचष्टे—तस्मादिति । यस्मादोमिति ब्रह्मे-
त्यादिषु श्रुतिष्वोमिति ब्रह्मणोनाम प्रसिद्धं तस्मादोमित्युदाहृत्य ओंकारोच्चारणानन्तरं विधानोक्ता विधिशास्त्रबोधिताः ब्रह्म-
वादिनां वेदवादिनां यज्ञदानतपःक्रियाः सततं प्रवर्तन्ते प्रकृष्टतया वैगुण्यराहित्येन वर्तन्ते । यस्यैकावयवोच्चारणादप्यवैगुण्यं
किं पुनस्तस्य सर्वस्योच्चारणादिति स्तुत्यतिशयः ॥ २४ ॥ द्वितीयं तच्छब्दं व्याचष्टे—तदिति । तत्त्वमसीत्यादिश्रुतिप्रसिद्धं

५ भाष्योत्कर्षदीपिका ।

श्चित्तमनुष्ठेयमिति बोधनाय निर्देशं स्तौति । ब्राह्मणाः कर्तारो द्विजाः वेदाः करणानि यज्ञाः कर्माणि पुरा पूर्वं प्रजापतिना तेन
निर्देशेन विहिता निर्मिताः । तथाच कर्त्तादीनां त्रयाणामपि कारणभूतत्वादस्य वैगुण्यनिवारकत्वं युक्तमेवेति भावः ॥ २३ ॥ यस्मा-
दोतत्सदिति ब्रह्मणो निर्देशो यस्माच्च ब्राह्मणादीनां कारणं तस्मादोमित्युदाहृत्योच्चार्य ब्रह्मवादिनां वेदवादिनां यज्ञदानतपःक्रियाः
विधानोक्ताः शास्त्रचोदिताः सततं सर्वदा प्रवर्तन्ते ॥ २४ ॥ ओमिति नाम्नो विनियोगमुक्त्वा तदित्यस्य विनियोगमाह—तदिति ।

६ श्रीधरीव्याख्या ।

इत्यादिश्रुतिप्रसिद्धोमिति ब्रह्मणो नाम, जगत्कारणत्वेनातिप्रसिद्धत्वात्, अविदुषां परोक्षत्वाच्च । तच्छब्दोऽपि ब्रह्मणो नाम । परमार्थ-
सत्त्वसाधुत्वप्रशस्तत्वादिभिः सच्छब्दो ब्रह्मणो नाम ‘सदेव सोम्येदमग्र आसीत्’ इत्यादिश्रुतेः । अयं त्रिविधोऽपि नामनिर्देशो विगुणमपि
सगुणीकर्तुं समर्थ इत्याशयेन स्तौति । तेन त्रिविधेन ब्रह्मणो निर्देशेन ब्राह्मणाश्च वेदाश्च यज्ञाश्च पूर्वं सृष्ट्यादौ विहिताः विधाना
निर्मिताः सगुणीकृता वा । यद्वा यस्यायं त्रिविधो निर्देशस्तो न परमात्मना ब्राह्मणादयः पवित्रतमाः सृष्टास्तस्मात्तस्यायं त्रिविधो निर्देशो-
ऽतिप्रशस्त इत्यर्थः ॥ २३ ॥ इदानीं प्रत्येकमोकारादीनां प्राशस्त्यं दर्शयिष्यन्नोकारस्य तदेवाह—तस्मादिति । यस्मादेवं ब्रह्मणो
निर्देशस्तस्मादोमित्युदाहृत्य उच्चार्य कृता वेदवादिनां यज्ञाद्याः शास्त्रोक्ताः क्रियाः सततं सर्वदा अङ्गवैकल्येऽपि प्रकर्षेण वर्तन्ते । सगुणा
भवन्तीत्यर्थः ॥ २४ ॥ किंच द्वितीयं नाम प्रस्तौति—तदिति । उदाहृत्यैव पूर्वस्यानुपपन्नः । तदित्युदाहृत्य शुद्धचित्तैर्मोक्षकाङ्क्षिभिः

७ अभिनवगुप्ताचार्यव्याख्या ।

निर्देशः संमुखीकरणम् । तत्र अमित्यनेन शास्त्रार्थोऽयमादेहसंबन्धमूरीकार्य इति सूच्यते । तदिति सर्वनामपदेन सामान्यमात्राभिधायिना
विशेषपरामर्शमात्रासम्बन्धेन फलानभिसंधानं ब्रह्मण्युच्यते अभिसंधानस्य विशेषपरिग्रहमन्तरेणाभावात् । सकलविशेषानुग्राहिष्वेऽपि सकल-
फलवैधानि सर्वकर्तृतायामपि विनिष्ठकलायोगात् । सदित्यमुष्मा श्रुत्या प्रशंसाभिधीयते । क्रियमाणमपीदं यज्ञादिकं बुद्धमिति बुद्ध्या क्रियमाणं

दानक्रियाश्च विविधाः क्रियन्ते मोक्षकाङ्क्षिभिः ॥ २५ ॥

सद्भावे साधुभावे च सदित्येतत्प्रयुज्यते ।

प्रशस्ते कर्मणि तथा सच्छब्दः पार्थ युज्यते ॥ २६ ॥

यज्ञे तपसि दाने च स्थितिः सदिति चोच्यते ।

१ श्रीमच्छांकरभाष्यम् ।

ब्रह्माभिधानमुच्चार्यानभिसंधाय च कर्मणः फलं यज्ञतपःक्रियाः यज्ञक्रियास्तपःक्रियाश्च यज्ञतपःक्रिया दानक्रियाश्च विविधाः क्षेत्रहिरण्यप्रदानादिलक्षणाः क्रियन्ते निर्वर्त्यन्ते मोक्षकाङ्क्षिभिः मोक्षार्थिभिर्मुमुक्षुभिः ॥ २५ ॥ अतच्छब्दयोर्विनियोग उक्तोऽथेदानीं सच्छब्दस्य विनियोगः कथ्यते सद्भावे इति । सतः सद्भावे यथा विद्यमानस्य पुत्रस्य जन्मनि, तथा साधुभावेऽसद्वृत्तस्यासाधोः सद्वृत्तता साधुभावस्तस्मिन् साधुभावे च सदित्येतदभिधानं ब्रह्मणः प्रयुज्यते तत्रोच्यतेऽभिधीयते । प्रशस्ते कर्मणि विवाहादौ च तथा सच्छब्दः पार्थ युज्यते प्रयुज्यत इत्येतत् ॥ २६ ॥ यज्ञे यज्ञकर्मणि या

२ आनन्दगिरिव्याख्या

तात्पर्यमाह—अतच्छब्दयोरिति ॥ २६ ॥ प्रकारान्तरेण सच्छब्दस्य विनियोगमाह—यज्ञ इति । नामत्रयो-

३ नीलकण्ठव्याख्या (चतुर्थरी) ।

क्रियन्ते इति योजना । ननु फलं चेन्नाभिसंधीयते तर्हि किमभिसंधाय क्रियन्त इत्याकाङ्क्षायामाह—तदिति । क्रियन्ते इति । सर्वाः क्रियास्तदिति ब्रह्मेति क्रियन्ते । यथा ब्रह्मवादिभिः 'ब्रह्मार्पणं ब्रह्म हविर्ब्रह्माग्नौ ब्रह्माणु हुतम् । ब्रह्मैव तेन गन्तव्यं ब्रह्मकर्मसमाधिना' इत्युक्तदिशा सर्वाः ससाधनफलाः क्रियाः ब्रह्मैवेदं सर्वमितिबुद्ध्या क्रियन्ते तथा मुमुक्षुभिरपीत्यर्थः । यदेव हि मुक्तानां स्वाभाविकं शीलं तदेव मुमुक्षूणां शास्त्रेण विधीयत इति प्रसिद्धेः । फलमनभिसंधायेति सान्निध्यात्तदीत्यत्रापि सामर्थ्यादभिसंधायेति लभ्यते । तेन फलमनभिसंधाय तदित्यभिसंधाय क्रियाः प्रवर्तन्त इत्यन्वयोऽपि सुलभ एव । तदिति ब्रह्माभिधानमुच्चार्येति भाष्येऽपि उदाहृत्येति पूर्वश्लोकोक्तक्रियानुवृत्त्या योजनमस्मदुक्तामिप्रत्येणैव व्याख्येयम् उच्चारणस्यापि ब्रह्मानुसंधानार्थत्वादिति दिक् ॥ २५ ॥ अतच्छब्दयोर्विनियोगमुक्त्वा सच्छब्दस्य विनियोगमाह द्वाभ्याम्—सद्भावे इति । सद्भावे अस्तित्वे साधुभावे समीचीनत्वे सच्छब्दः सदित् कर्मेति प्रशस्ते कर्मणि सत्सत्त्वं वेदोक्तत्वादस्त्वैवेति सच्छब्दः प्रयुज्यते आस्तिकैः ॥ २६ ॥ किंच यज्ञादौ स्थितिर्निष्ठा सदिति समीचीनेति उच्यते । तदर्थः सच्छब्दार्थो ब्रह्म तदीयं तदर्थं कृतं

४ मधुसूदनीव्याख्या ।

तदिति ब्रह्मणो नामोदाहृत्य फलमनभिसंधायान्तःकरणशुद्ध्यर्थं यज्ञतपःक्रिया दानक्रियाश्च विविधा मोक्षकाङ्क्षिभिः क्रियन्ते तस्मादतिप्रशस्तमेतत् ॥ २५ ॥ तृतीयं सच्छब्दं व्याचष्टे द्वाभ्यां—सद्भावे इति । 'सदेव सोम्येदमग्र आसीत्' इत्यादि श्रुतिप्रसिद्धं सदित्येतद्ब्रह्मणो नाम सद्भावेऽविद्यमानत्वशङ्कायां विद्यमानत्वे साधुभावे चासधुत्वशङ्कायां साधुत्वे च प्रयुज्यते शिष्टैस्तस्माद्वैगुण्यपरिहारेण यज्ञादेः साधुत्वं तत्फलस्य च विद्यमानत्वं कर्तुं क्षममेतदित्यर्थः । तथा सद्भावसाधुभावयोरिव प्रशस्तेऽप्रतिबन्धेनाशुसुखजनके माङ्गलिके कर्मणि विवाहादौ सच्छब्दो हे पार्थ, युज्यते प्रयुज्यते तस्मादप्रतिबन्धेनाशु फलजनकत्वं वैगुण्यपरिहारेण यज्ञादेः समर्थमेतन्नामेति प्रशस्ततरमेतदित्यर्थः ॥ २६ ॥ यज्ञे तपसि दाने च या स्थितिस्तत्परतयावस्थितिर्निष्ठा

५ भाष्योत्कर्षदीपिका ।

फलमनभिसंधाय मोक्षकाङ्क्षिभिः मुमुक्षुभिः यज्ञतपःक्रिया दानक्रियाश्च विविधाः क्षेत्रहिरण्यप्रदानादिलक्षणाः तदिति ब्रह्माभिधानमुच्चार्य क्रियन्ते निर्वर्त्यन्ते ॥ २५ ॥ तृतीयनाम्नो विनियोगमाह द्वाभ्यां—सदिति । सतः सद्भावे यथाऽविद्यमानस्य पुत्रस्य जन्म तथा साधुभावेऽसद्वृत्तस्यासाधोः सद्वृत्तता साधुभावस्तस्मिन्साधुभावे च सदित्येतत् ब्रह्मणोऽभिधानं प्रयुज्यतेऽभिधीयते । तथा प्रशस्ते कर्मणि विवाहादौ च स सच्छब्दः प्रयुज्यते, पृथापुत्रे त्वयि पार्थशब्दो यथेति सूचयन्नाह पार्थेति ॥ २६ ॥ यज्ञे यज्ञकर्मणि

६ श्रीधरीव्याख्या ।

पुरुषैः फलभिसंधिमकृत्वा यज्ञाद्याः क्रियाः क्रियन्ते अतश्चित्तशोधनद्वारेण फलसंकल्पयाजनेन मुमुक्षुत्वसंपादकत्वात्तच्छब्दनिर्देशः प्रशस्त इत्यर्थः ॥ २५ ॥ सच्छब्दस्य प्राशस्त्यमाह—सद्भावे इति द्वाभ्याम् । सद्भावे अस्तित्वे देवदत्तस्य पुत्रादिकमस्तीत्यसिन्नर्थे, साधुभावे च साधुत्वे देवदत्तस्य पुत्रादिश्रेष्ठमित्यसिन्नर्थे सदित्येतत्पदं प्रयुज्यते । प्रशस्ते माङ्गलिके विवाहादिकर्मणि च सदित् कर्मेति

७ अभिनवगुप्ताचार्यव्याख्या ।

तामसतामेति । तस्मात्कर्तव्यमिदं मन्वाना विशिष्टफलाभिसंधानेन च क्रियमाणं न सत् बन्धदायकमेवेति यज्ञादिकुर्वाणा अपि न बध्यन्ते ।

कर्म चैव तदर्थीयं सदित्येवाभिधीयते ॥ २७ ॥
अश्रद्धया हुतं दत्तं तपस्तप्तं कृतं च यत् ।

१ श्रीमच्छांकरभाष्यम् ।

स्थितिस्तपसि च या स्थितिर्दाने च या स्थितिः सा च सदित्युच्यते विद्वद्भिः, कर्म चैव तदर्थीयं यज्ञ-
दानतपोरर्थीयमथवा यस्याभिधानत्रयं प्रकृतं तदर्थीयमीश्वरार्थीयमित्येतत्सदित्येवाभिधीयते ।
तदेतद्यज्ञदानतपआदिकर्म सात्त्विकं विगुणमपि श्रद्धापूर्वकं ब्रह्मणोऽभिधानत्रयप्रयोगेण सगुणं
सात्त्विकं संपादितं भवति ॥ २७ ॥ अश्रद्धयेति । तत्र च सर्वत्र श्रद्धाप्रधानतया सर्वं संपाद्यते यस्मा-
त्तस्माद्—अश्रद्धया हुतं हवनं कृतं दत्तं च ब्राह्मणेभ्योऽश्रद्धया, तपस्तप्तमनुष्ठितमश्रद्धया, तथाऽश्रद्ध-

२ आनन्दगिरिव्याख्या ।

च्चारणेन साद्रुप्यं सिध्यतीति प्रकरणार्थमुपसंहरति—तदेतदिति ॥ २७ ॥ अश्रद्धान्वितस्यापि कर्मणो नामत्रयो-
च्चारणादवैगुण्ये श्रद्धाप्राधान्यं न स्यादित्याशङ्क्याह—तत्र चेति । सप्तमीभ्यां प्रकृतं यज्ञादि गृह्यते सर्वयज्ञादि
सगुणमिति शेषः । तस्यासत्त्वं साधयति—मत्प्राप्तीति । ऐहिकामुष्मिकं वा फलमश्रद्धितेनापि कर्मणा संपत्स्यते

३ नीलकण्ठव्याख्या (चतुर्थरी) ।

तदर्थीयं परमेश्वरप्राप्त्यर्थं कृतं कर्म सदित्येव समीचीनमित्येवाभिधीयते लोके । तदेवं असात्त्विकं विगुणं वा यज्ञादिकं
श्रद्धापूर्वकं ब्रह्मणोऽभिधानत्रयोच्चारणेन सात्त्विकं सद्रुपं च संपादितं भवति ॥ २७ ॥ सर्वत्र श्रद्धैव साद्रुप्यहेतुरिति
व्यतिरेकमुखेनाह—अश्रद्धयेति । हुतं होमः । दत्तं दानम् । तपस्तप्तमनुष्ठितम् कृतमश्रद्धया विहितं भगवन्ना-

४ मधुसूदनीव्याख्या ।

सापि सदित्युच्यते विद्वद्भिः । कर्म चैव तदर्थीयं तेषु यज्ञदानतपोरूपेष्वर्थेषु भवं तदनुकूलमेव च कर्म अथवा यस्य ब्रह्मणो
नामेदं प्रसृतं तदेवार्थो विषयो यस्य तदर्थं शुद्धब्रह्मज्ञानं तदनुकूलं कर्म तदर्थीयं भगवदर्पणवृद्ध्या क्रियमाणं कर्म वा तद-
र्थीयं सदित्येवाभिधीयते तस्मात्सदिति नाम कर्मवैगुण्यापनोदनसमर्थं प्रशस्ततरं यस्यैकोऽवयवोऽन्येतादृशः किमु वक्तव्यं
तत्समुदायस्योतत्सदिति निर्देशस्य माहात्म्यमिति संपिण्डितार्थः ॥ २७ ॥ यद्यालस्यादिना शास्त्रीयं विधिमुत्सृज्य श्रद्धान-
स्यैव बृहद्व्यवहारमात्रेण यज्ञतपोदानादि कुर्वतां प्रमादाद्वैगुण्ये प्राप्ते ॐ तत्सदिति ब्रह्मनिर्देशेन तत्परिहारस्तद्विश्रद्धानतया
शास्त्रीयं विधिमुत्सृज्य कामकारेण यत्किञ्चिद्यज्ञादि कुर्वतामसुराणामपि तेनैव वैगुण्यपरिहारः स्यादिति कृतं श्रद्धया सात्त्विक-
कत्वेहेतुभूतयेत्यत आह—अश्रद्धयेति । अश्रद्धया यदुतं हवनं कृतमसौ दत्तं यद्ब्राह्मणेभ्यो यत्तपस्तप्तं यच्चान्यत्कर्म कृतं

५ भाष्योत्कर्षदीपिका ।

या स्थितिस्तथा तपसि या स्थितिः दाने च या स्थितिः सा च विद्वद्भिः सदित्युच्यते । तदर्थीयं यज्ञदानतपोरर्थीयं अथवा यस्याभि-
धानत्रयं प्रकृतं तदर्थीयमीश्वरार्थीयमित्येतत्सदित्येवाभिधीयते । तदेतद्यज्ञतपआदिकर्म असात्त्विकं विगुणमभक्तिपूर्वकमपि ब्रह्मणो-
ऽभिधानत्रयेण सात्त्विकं सगुणं सभक्तिकं संपादितं भवत्यतो वश्यमोतत्सदिति ब्रह्मणोऽभिधानत्रयमुदाहृत्य यज्ञादि प्रवर्तनीयमिति
प्रकरणार्थः ॥ २७ ॥ तत्र सर्वत्रास्तिक्यलक्षणायाः श्रद्धायाः प्रधानतया सर्वं तथैव संपाद्यते यस्मात्तस्मादश्रद्धया हुतं हव्यहवनं

६ श्रीधरीव्याख्या ।

सच्छब्दो युज्यते प्रयुज्यते संगच्छत इति वा ॥ २६ ॥ किञ्च—यज्ञ इति । यज्ञादिपु या स्थितिस्तात्पर्येणावस्थानं तदपि सदि-
त्युच्यते । यस्य चेदं नामत्रयं स एव परमात्मा अर्थः फलं यस्य तत्तदर्थं कर्म पूजोपहारगृहाङ्गणपरिमार्जनोपलेपरङ्गमाङ्गलिकादिक्रि-
यास्तत्सिद्धये यदन्यत्कर्म क्रियते उद्यानशालिक्षेत्रधनार्जनादिविषयं तत्कर्म तदर्थीयं तच्चातिव्यवहितमपि सदित्येवाभिधीयते । यस्मादेव-
मतिप्रशस्तमेतन्नामत्रयं तस्मादेतत्सर्वकर्मसाद्रुप्यार्थं कीर्तयेदिति तात्पर्यार्थः । अत्र चार्थवादानुपपत्त्या विधिः कल्प्यते ‘विवेधं स्तुयते
वस्तु’ इति न्यायात् अपरे तु ‘प्रवर्तन्ते विधानोक्ताः, क्रियन्ते मोक्षकाङ्क्षिभिः’ इत्यादि वर्तमानोपदेशः ‘समिधो यजति’ इत्यादिविधि-
धितया परिणमनीय इत्याहुः । तत्तु ‘सद्भावे साधुभावे च’ इत्यादिपु प्राप्तार्थत्वाच्च संगच्छत इति पूर्वोक्तक्रमेण विधिकल्पनैव ज्यायसी

७ अभिनवगुप्ताचार्यव्याख्या ।

अनेनैवाभिप्रायेणादिपर्वण्युक्तम् ‘तपो न कल्कोऽध्ययनं न कल्कः स्वाभाविको वेदविधिर्न कल्कः । प्रसह्य विज्ञाहरणं न कल्कस्तान्वेव
भावोपहतानि कल्कः ॥’ इति । कल्को बन्धकः । स्वाभाविक इति ब्राह्मणेन निष्कारणं षडङ्गं वेदाद्यधेतव्यमिति । प्रसह्य शास्त्रलोकप्र-
सिद्धोचितया चेष्टया भावेन सच्चादिगुणत्रययोगिना चित्तेनोपहतान्वेतान्वेव बन्धकानि नान्यथेति तात्पर्यम् । अतो यज्ञादि यावच्छरीर-
भावितया कार्यामेव तदर्थं विहितं कर्म अर्जनादि । यदिवा अभिषन्नेन समुपशान्तसमस्तप्रपञ्चं तदित्यनेनोद्दिष्टमानविश्वतरङ्गपरमशर्मा-
त्रात्मकेच्छास्वातन्त्र्यस्वभावम् । सदित्यनेनेच्छास्वातन्त्र्यभरविस्त्रम्भमाणमेदकं पूर्णत्वेऽपि तावच्चित्रस्वभावतया भवनमिति प्रतिपाद्यते ।
तथाचोक्तम् ‘सद्भावे साधुभावे च’ इति । तेन परमप्रशान्तं रूपं पुरस्कृत्य दित्सायियज्ञातितत्प्राप्तमकेच्छातरङ्गसंगतं च मध्ये कृत्य
दानयज्ञतपःक्रियाकारककलापरिपूर्णं यच्चरमं वपुरिदमुल्लसितमेतत्सखलं समं त्रितयमनर्गलस्य स्वाभाविकं रूपमिति कस्य किं कथं कृतः

असदित्युच्यते पार्थ न च तत्प्रेत्य नो इह ॥ २८ ॥

इति श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णार्जुनसंवादे
दैवासुरसंपद्विभागयोगो नाम सप्तदशोऽध्यायः ॥ १७ ॥

१ श्रीमच्छांकरभाष्यम् ।

यैव कृतं यस्तुतिनमस्कारादि तत्सर्वमसदित्युच्यते मत्प्राप्तिसाधनमार्गवाह्यत्वात् पार्थ । नच
तद्वद्वायासमपि प्रेत्य फलाय नापीहार्थं साधुभिर्निन्दितत्वादिति ॥ २८ ॥

इति श्रीमत्परमहंसपरिव्राजकाचार्यपूज्यपादश्रीमदाचार्यश्रीशंकरभगवतः कृतौ
श्रीभगवद्गीताभाष्ये दैवासुरसंपद्विभागयोगो नाम सप्तदशोऽध्यायः ॥ १७ ॥

२ आनन्दगिरिव्याख्या ।

कृतोऽस्यासत्त्वमित्याशङ्क्याह—नचेति । तस्योभयविधफलाहेतुत्वे हेतुमाह—साधुभिरिति । निन्दन्ति हि साधवः
श्रद्धारहितं कर्मातो नैतदुभयफलौपयिकमित्यर्थः । तदनेन शास्त्रानभिज्ञानामपि श्रद्धावतां श्रद्धया सात्त्विकत्वादि-
त्रैविध्यभाजां राजसतामसाहारादित्यागेन सात्त्विकाहारादिसेवया सत्त्वैकशरणानां प्राप्तमपि यज्ञादिवैगुण्यं ब्रह्मनाम-
निर्देशेन परिहरतां परिशुद्धबुद्धीनां श्रवणादिसामग्रीसंज्ञातत्त्वसाक्षात्कारवतां मोक्षोपपत्तिरिति स्थितम् ॥ २८ ॥

इति श्रीमत्परमहंसपरिव्राजकाचार्यश्रीमच्छुद्धानन्दपूज्यपादशिष्यानन्दगिरिकृतौ सप्तदशोऽध्यायः ॥ १७ ॥

३ नीलकण्ठव्याख्या (चतुर्वेरी) ।

मस्मरणमपि यच्चात्यन्तसर्वमसत् अभावभूतमित्युच्यते । पार्थ, अतएव तत् प्रेत्य मृत्वा परलोके नोपयुज्यते ।
इहास्मिन् लोके वा नो नैवोपयुज्यते । तस्मात् श्रद्धैव सात्त्विकी मातेव सुखकामैः शरणीकरणीयेति भावः ॥ २८ ॥

इति भीष्मपर्वणि नीलकण्ठीये भारतभावदीपे श्रीमद्भगवद्गीतार्थप्रकाशे सप्तदशोऽध्यायः ॥ १७ ॥

४ मधुसूदनीव्याख्या ।

स्तुतिनमस्कारादि तत्सर्वमश्रद्धया कृतमसदसाध्वित्युच्यते । अत आतत्सदिति निर्देशेन न तस्य साधुभावः शक्यते कर्तुं
सर्वथा तदयोग्यत्वाच्छिलाया इवाङ्कुरस्तत्कस्मादसदित्युच्यते शृणु हे पार्थ, चो हेतौ । यस्मात्तदश्रद्धाकृतं न प्रेत्य परलोके
फलति विगुणत्वेनापूर्वाजनकत्वान्नो इह नापीह लोके यशः साधुभिर्निन्दितत्वात् । अत ऐहिकामुष्मिकफलविकलत्वादश्रद्धाकृ-
तस्य सात्त्विक्या श्रद्धयैव सात्त्विकं यज्ञादि कुर्यादन्तःकरणशुद्धये । तादृशस्यैव श्रद्धापूर्वकस्य सात्त्विकस्य यज्ञादेर्देवाद्वैगुण्य-
शङ्कायां ब्रह्मणो नामनिर्देशेन साधुषु संपादनीयमिति परमार्थः । श्रद्धापूर्वकमसात्त्विकमपि यज्ञादि विगुणं ब्रह्मणो नामनिर्दे-
शेन सात्त्विकं च संपादितं भवतीति भाष्यम् । तदेवमस्मिन्नध्याये आलस्यादिनाऽनादृतशास्त्राणां श्रद्धापूर्वकं वृद्धव्यवहारमात्रेण
प्रवर्तमानानां शास्त्रानादरेणासुरसाधर्म्येण श्रद्धापूर्वकानुष्ठानेन च देवसाधर्म्येण किमसुरा अनी देवावेत्यर्जुनसंशयविषयाणां
राजसतामसश्रद्धापूर्वकं राजसतामसयज्ञादिकारिणोऽसुराः । शास्त्रीयज्ञानसाधनानधिकारिणः सात्त्विकश्रद्धापूर्वकं सात्त्विकय-

५ भाष्योत्कर्षदीपिका ।

कृतं दत्तं च ब्राह्मणैर्म्यो यत्तपस्तप्तं यच्चान्यत्कर्म स्तुतिनमस्कारादिकृतं तत्सर्वमसदित्युच्यते सत्प्राप्तिमार्गादास्तिक्यलक्षणाद्वाह्यत्वात् ।
असत्त्वमेव प्रतिपादयति । नच तद्वद्वायासमपि प्रेत्य मृत्वा फलाय नापीह यशोरूपफलाय साधुभिर्निन्दितत्वात् । इतमित्युक्त्या
विहितं कर्मणि श्रद्धावानधिकारी प्रतिषिद्धे तु श्रद्धारहितोऽपीति बोधितम् । एतेन निषेधलङ्घिनो नास्तिकस्य प्रत्यवायाभावप्रसङ्गो
निरस्तः । ननु 'यदेव विद्यया करोति श्रद्धयोपनिषदा तदेव वीर्यवत्तरं भवति' इति श्रुत्या श्रद्धया कृतं वीर्यवत्तरं चेत् श्रद्धारहितमपि
वीर्यवदित्यर्थाद्बोधितमिति कथं भगवता श्रोतमसदित्युच्यते इति । नैष दोषः । यतः श्रुतिस्थश्रद्धापदं भक्तिरूपश्रद्धापरं स्मृतिस्थं
तु विश्वासात्मकश्रद्धापरम् । एवं च नास्तिक्यबुद्ध्या कृतं सर्वं निरर्थकमेवातो नास्तिक्यं श्रेयोर्थिभिः सर्वथैव हेयमिति भावः । पृथा-

६ श्रीधरीव्याख्या ।

॥ २७ ॥ इदानीं सर्वकर्मसु श्रद्धयैव प्रवृत्त्यर्थमश्रद्धाकृतं सर्वं निन्दति—अश्रद्धयेति । अश्रद्धया हुतं हवनं, दत्तं दानं, तप्तं निर्वर्तितं

७ अभिनवगुप्ताचार्यव्याख्या ।

केन फलं स्यादिति ॥ २३ ॥ २४ ॥ २५ ॥ २६ ॥ २७ ॥ इदानीमश्रद्धावतः तामसं कर्म सर्वथैव निष्फलं कारककलापसंयोजनमुपजनि-
तप्रयासमात्रफलमेवेति सर्वथा अश्रद्धावता न भाव्यमित्युच्यते—अश्रद्धयेति । असदित्यप्रशस्तं तस्मात्प्रशस्ते कर्मणि यत्तमानानां सुखे-

४ मधुसूदनीव्याख्या ।

ज्ञादिकारिणस्तु देहाः शास्त्रीयज्ञानसाधनाधिकारिण इति श्रद्धात्रैविध्यप्रदर्शनमुखेनाहारादित्रैविध्यप्रदर्शनेन च भगवता निर्णयः कृत इति सिद्धम् ॥ २८ ॥

इति श्रीमत्परमहंसपरिव्राजकाचार्यश्रीविश्वेश्वरसरस्वतीपादशिष्यमधुसूदनसरस्वतीविरचितायां श्रीभगवद्गीतागूढार्थ-दीपिकायां दैवासुरसंपद्विभागयोगो नाम सप्तदशोऽध्यायः ॥ १७ ॥

५ भाष्योत्कर्षदीपिका ।

पुत्रस्य तव तु कदापि तन्नोचितमिति सूचयन्संबोधयति पार्थेति ॥ २८ ॥ तदनेन सप्तदशाध्यायेन श्रद्धादित्रैविध्यं निरूपयता शास्त्रानभिज्ञानामपि सात्त्विकश्रद्धावतां राजसतामसाहारादिपरिवर्जनेन सात्त्विकाहारादिसेवया सत्त्वैकशरणानां प्राप्तमपि यज्ञादि-वैगुण्यं ब्रह्मनामनिर्देशेन परिहरतां परिशुद्धबुद्धीनां श्रवणादिना ब्रह्मात्मसाक्षात्कारो भवतीति प्रदर्शितम् ॥

इति श्रीमत्परमहंसपरिव्राजकाचार्यश्रीबालस्वामिश्रीपादशिष्यदत्तवंशावतंसरामकुमारसूनुधनपतिविदुषा विरचितायां श्रीगीताभाष्योत्कर्षदीपिकायां सप्तदशोऽध्यायः ॥ १७ ॥

६ श्रीधरीव्याख्या ।

तपः, यच्चान्यदपि कृतं कर्म तत्सर्वमसदित्युच्यते, यतस्तत्प्रेत्य लोकान्तरे न फलति विगुणत्वात् । नो इह न चासिंल्लोके फलति, अयशस्करत्वात् ॥ २८ ॥

रजस्तमोमयीं त्यक्त्वा श्रद्धां सत्त्वमयीं श्रितः । तत्त्वज्ञानेऽधिकारी स्यादिति सप्तदशे स्थितम् ॥ १ ॥

इति श्रीधरस्वामिविरचितायां सुबोधिण्यां टीकायां सप्तदशोऽध्यायः ॥ १७ ॥

७ अभिनवगुप्ताचार्यव्याख्या ।

नैव भवतीति शिवम् ॥ २८ ॥ अत्र संग्रहः—स एव कारकावेशः क्रिया सैवाविशेषिणी । तथापि विज्ञानवतां मोक्षार्थं पर्यवस्यति ॥

इति श्रीमदाचार्याभिनवगुप्तविरचिते गीतातात्पर्यसंग्रहे सप्तदशोऽध्यायः ॥ १७ ॥



अष्टादशोऽध्यायः ।

अर्जुन उवाच ।

संन्यासस्य महाबाहो तत्त्वमिच्छामि वेदितुम् ।

त्यागस्य च हृषीकेश पृथक्केशिनिषूदन ॥ १ ॥

१ श्रीमच्छांकरभाष्यम् ।

सर्वस्यैव गीताशास्त्रस्यार्थोऽस्मिन्नध्याय उपसंहृत्य सर्वश्च वेदार्थो वक्तव्य इत्येवमर्थोऽयमध्याय आरभ्यते सर्वेषु ह्यतीतेष्वध्यायेषु पूर्वोक्तोऽर्थोऽस्मिन्नध्यायेऽवगम्यतेऽर्जुनस्तु संन्यासत्यागशब्दार्थयोरेव विशेषं बुभुत्सुस्वाच—संन्यासस्येति । संन्यासस्य संन्यासशब्दार्थस्येत्येतद्वे महाबाहो, तस्य

२ आनन्दगिरिव्याख्या ।

पूर्वध्यायैर्विस्तरेण यतस्ततो विक्षिप्ततयोक्तमर्थं सुखप्रतिपत्त्यर्थं संक्षेपेणोपसंहृत्याभिधातुमध्यायान्तरमवतारयति—सर्वस्यैवेति । उपसंहृत्य वक्तव्य इति संबन्धः । किं चोपनिषत्सु यतस्ततो विस्तृतस्यार्थस्य बुद्धिसौकर्यार्थमस्मिन्नध्याये संक्षिप्ताभिधानं कर्तव्यमुपनिषदां गीतानां चैकार्थत्वादित्याह—सर्वश्चेति । कथं सर्वोऽपि शास्त्रार्थोऽस्मिन्नध्याये संक्षिप्योपसंह्रियते तत्राह—सर्वेषु हीति । ननु वेदार्थश्चेदशेषतोऽत्रोपसंजिहीर्षितस्तर्हि किमिति त्यागेनैके संन्यासयोगादिति च वेदार्थैकदेशविषयं प्रश्नप्रतिवचनं तत्राह—अर्जुनस्त्विति । पृथगनयोस्तत्त्वं वेदितुमिच्छामीति

३ नीलकण्ठव्याख्या (चतुर्थरी) ।

अस्यामष्टादशाध्याय्यां प्रथमे उपोद्धतितानां द्वितीये सूत्रितानां शेषैर्व्युत्पादितानामर्थानां कार्त्तर्येणोपसंहारार्थोऽयमन्तिमोऽध्याय आरभ्यते । तत्र पूर्वाध्यायान्तेऽश्रद्धया कृतं सर्वं व्यर्थमित्युक्तम् । तत्र फलवश्यंभावनिश्चयः श्रद्धा सा च फलवतां कर्मणामेवाङ्गं ननु कर्मविरह रूपस्य संन्यासस्य भावरूपफलवर्जितस्य । अभावाद्भावोत्पत्तेरयोगात् । तस्माच्छ्रद्धासोपेक्षकर्मोपेक्षया श्रद्धानपेक्षः संन्यासः श्रेयान् । नचास्वैवंरूपस्य श्रद्धात्रैविध्यप्रयुक्तं सात्त्विकादिभेदेन त्रैविध्यं संभवति । येन फले तारतम्यं स्यात् । तत्फलस्य दृष्टविक्षेपनिवृत्तिरूपस्य सर्वत्र तुल्यत्वात् । सच संन्यासो यदि कर्मत्याग एव तर्हि सिद्धं नः समीहितम् । यदि तु तौ भिन्नौ तर्हि तयोर्वैलक्षण्यं विचार्यमित्याशयेनार्जुन उवाच—संन्यासस्येति । हे महाबाहो हे हृषीकेश हे केशिनिषूदनेति बहुकृत्वः संबोधयन् जिज्ञासितेऽर्थेऽत्या-

४ मधुसूदनीव्याख्या ।

पूर्वाध्याये श्रद्धात्रैविध्येनाहारयज्ञतपोदानत्रैविध्येन च कर्मिणां त्रैविध्यमुक्तं सात्त्विकानामादानाय राजसतामसानां च हानाय । इदानीं तु संन्यासत्रैविध्यकथनेन संन्यासिनामपि त्रैविध्यं वक्तव्यम् । तत्र तत्त्वबोधनानन्तरं यः फलभूतः सर्वकर्मसंन्यासः स चतुर्दशोऽध्याये गुणातीतत्वेन व्याख्यातवान्न सात्त्विकराजसतामसभेदमर्हति । योऽपि तत्त्वबोधात्प्राक् तदर्थं सर्वकर्मसंन्यासस्तत्त्वबुभुत्सया वेदान्तवाक्यविचाराय भवति सोऽपि 'त्रैगुण्यविषया वेदा निस्त्रैगुण्यो भवार्जुन' इत्यादिना निर्गुणत्वेन व्याख्यातः, यस्त्वनुत्पन्नतत्त्वबोधानामनुत्पन्नतत्त्वबुभुत्सूनां च कर्मसंन्यासः 'स संन्यासी च योगी च' इत्यादिना गौणो व्याख्यातस्तस्य त्रैविध्यसंभवात्तद्विशेषं बुभुत्सुरर्जुन उवाच—संन्यासस्येति । अविदुषामनुपजातविविदिषाणां च

५ भाष्योत्कर्षदीपिका ।

नमः समाय सोमाय मस्तार्क्याय मस्तारये । कृष्णयाकृष्णरूपाय विष्णवे शंभवे नमः ॥ १ ॥ पूर्वाध्यायैर्विस्तरेणेतत्ततो विक्षिप्ततयोक्तमर्थमुपनिषत्सु चेतस्ततो विस्तृतमर्थं सुखप्रतिपत्त्ये उपसंहृत्य वक्तुमयमध्याय आरभ्यते । अतीताध्यायेषूक्तस्य सर्ववेदार्थस्यास्मिन्नध्यायेऽवगम्यमानत्वात् । अर्जुनस्तु संन्यासत्यागशब्दार्थयोरेव विशेषं बुभुत्सुस्वाच । संन्यासस्य संन्यासशब्दार्थस्य त्यागस्य च

६ श्रीधरीव्याख्या ।

न्यासत्यागविभागेन सर्वगीतार्थसंग्रहम् । स्पष्टमष्टादशे ग्राह परमार्थविनिर्णये ॥ १ ॥

अत्र च 'सर्वकर्माणि मनसा संन्यस्यास्ते सुखं वशी' 'संन्यासयोगोऽनुत्तमा' इत्यादिषु कर्मसंन्यास उपदिष्टः । तथा 'त्यक्त्वा कर्मफलासङ्गं नित्यतृप्तो निराश्रयः । सर्वकर्मफललाभं ततः कुरु यतात्मवान्' इत्यादिषु च फलमात्रत्यागेन कर्मानुष्ठानमुपदिष्टम् । न च परस्परं विरुद्धं सर्वज्ञः परमकारुणिको भगवानुपदिशेत् । अतः कर्मसंन्यासस्य तदनुष्ठानस्य चाविरोधप्रकारं बुभुत्सुरर्जुन उवाच । संन्यासस्येति । भो हृषीकेश सर्वेन्द्रियनियामक, हे केशिनिषूदन केशिनान्नो हि महतो ह्याकृतेर्दैत्यस्य युद्धे मुखं व्यादाव भक्षयितु-

७ अभिनवगुप्ताचार्यव्याख्या ।

अर्जुन उवाच—संन्यासस्येति । पूर्वमुक्तं स त्यागी सच बुद्धिमानिति, तथा 'स संन्यासी च योगी च न निरस्मि' इत्यादि । अतस्त्यागि-

श्रीभगवानुवाच ।

काम्यानां कर्मणां न्यासं संन्यासं कवयो विदुः ।

सर्वकर्मफलत्यागं प्राहुस्त्यागं विचक्षणाः ॥ २ ॥

१ श्रीमच्छांकरभाष्यम् ।

भावस्तत्त्वं याथात्म्यमित्येतद् इच्छामि वेदितुं ज्ञातुं त्यागस्य च त्यागशब्दार्थस्येत्येतद् हृषीकेश पृथगितरेतरविभागः । केशिनिषूदन केशिनामा कश्चिदसुरस्तं निषूदितवान्भगवान्वासुदेवस्तेन तन्नाम्ना संबोध्यतेऽर्जुनेन ॥ १ ॥ तत्र तत्र निर्दिष्टौ संन्यासत्यागशब्दौ न निर्लुण्ठितार्थौ पूर्वेष्वध्या-
येष्वतोऽर्जुनाय पृष्ठवते तन्निर्णयाय भगवानुवाच—काम्येति । काम्यानामश्वमेधादीनां कर्मणां

२ आनन्दगिरिव्याख्या ।

विशेषणादपृथगर्थस्योरस्तीति गम्यते । बुभुत्सितस्य प्रष्टव्यत्वादेकदेशे तदभावादुक्तप्रश्नोपपत्तिरिति भावः ॥ १ ॥ ननु पूर्वेष्वध्यायेषु तत्र तत्र संन्यासत्यागयोरुक्तत्वात्किमिति पुनस्तौ पृच्छयेते ज्ञाते तदयोगात्तन्नाह—तत्र तत्रेति । न निर्लुण्ठितार्थौ न निष्कृष्टार्थौ न विविक्षार्थवित्यर्थः । बुभुत्सया प्रश्नस्य प्रवृत्तत्वात्प्रष्टुरभिप्रायं प्रश्नेन प्रतिपद्य भगवानुत्तरमुक्तवानित्याह—अत इति । पक्षद्वयोपन्यासेन संन्यासत्यागशब्दयोरर्थभेदं कथयति—काम्याना-
मिति । तत्किमिदानीं संन्यासत्यागशब्दयोरालम्बितकं भिन्नार्थत्वं तथा प्रसिद्धिविरोधः स्यादित्याशङ्क्यावान्तरभे-

३ नीलकण्ठव्याख्या (चतुर्थी) ।

दरं दर्शयति । संन्यासस्य तत्त्वं याथात्म्यं त्यागात्पृथग्भूतं वेदितुमिच्छामि । त्यागस्य याथात्म्यं संन्यासात्पृथग्भूतं वेदितुमिच्छामीति चकारेणानुवर्त्यते ॥ १ ॥ अत्रोत्तरं श्रीभगवानुवाच—काम्यानामिति । काम्यानां रागतः प्राप्तानां पुत्रकामेष्ट्यादीनां नतु फलस्य कामनाविषयत्वात् सर्वस्य कर्मणः फलवत्त्वनियमात् सर्वं कर्म काम्यमेवेति नित्यादीनामपि मुमुक्षोस्त्यागः स्यादिति सिद्धं नः समीहितमित्याशङ्क्याह—सर्वेति । सर्वेषां नित्यनैमित्तिककाम्यानां

४ मधुसूदनीव्याख्या ।

कर्माधिकृतानामेव किञ्चित्कर्मग्रहेण किञ्चित्कर्मपरित्यागो यः स त्यागांशगुणयोगात्संन्यासशब्देनोच्यते एतादृशस्यान्तःकरण-
शुद्ध्यर्थमविद्वत्कर्माधिकारिकर्तृकस्य संन्यासस्य केनचिद्रूपेण कर्मत्यागस्य तत्त्वं स्वरूपं पृथक् सात्त्विकराजसतामसभेदेन वेदितुमिच्छामि त्यागस्य च तत्त्वं वेदितुमिच्छामि । किं संन्यासत्यागशब्दौ घटपटशब्दाविव भिन्नजातीयार्थौ किंवा ब्राह्मण-
परिव्राजकशब्दाविवैकजातीयार्थौ । यद्याद्यस्ताहि त्यागस्य तत्त्वं संन्यासात्पृथक् वेदितुमिच्छामि, यदि द्वितीयस्तर्ह्यवान्तरोपा-
धिभेदमात्रं वक्तव्यमेकव्याख्यानेनैवोभयं व्याख्यातं भविष्यति । महाबाहो केशिनिषूदनेति संबोधनाभ्यां बाह्योपद्रवनिवा-
रणस्वरूपयोग्यताफलोपधाने प्रदर्शिते । हृषीकेशेत्यन्तरुपद्रवनिवारणसामर्थ्यमिति भेदः । अत्यनुरागात्संबोधनत्रयम् । अत्रा-
र्जुनस्य प्रश्नौ कर्माधिकारिकर्तृत्वेन पूर्वोक्तयज्ञादिसाधर्म्येण संन्यासशब्दप्रतिपाद्यत्वेन च गुणातीतसंन्यासद्वयसाधर्म्येण त्रैगुण्यसंभवासंभवाभ्यां संशयः प्रथमस्य प्रश्नस्य बीजं । द्वितीयस्य तु संन्यासत्यागशब्दयोः पर्यायत्वात्कर्मफलत्यागरूपेण च वैलक्षण्योक्तेः संशयः ॥ १ ॥ तत्रान्तिमस्य सूचीकटाहन्यायेन निराकरणाद्योत्तरं श्रीभगवानुवाच—काम्यानामिति ।

५ भाष्योत्कर्षदीपिका ।

त्यागशब्दार्थस्य च पृथगन्योन्यविभागतत्त्वं याथात्म्यं वेदितुं ज्ञातुमिच्छामि । हे महाबाहो इति संबोध्यन् तव बाहुतो जातैः क्षत्रियैः महाबाहुभिरितैरैवाह्नादिसाध्ये कर्मण्यधिकृतैरज्ञैश्च कृतस्य संन्यासस्य त्यागस्य च तत्त्वं पृथग्वेदितुमिच्छामीति ध्वनयति । सर्वेन्द्रियनियन्तुरन्तर्यामिणः सर्वज्ञस्य मदभिप्रायानुसारेणैतत्कथनं सुकरमितियोतयन्नाह हृषीकेशेति । स्वजनसुखार्थं केश्यादि-
दुष्टनिषूदनस्य तव स्वभक्तस्य ममाप्यज्ञाननिषूदनं युक्तमेवेति सूचयन्संबोधयति केशिनिषूदनेति ॥ १ ॥ एवं पृष्ठो ज्ञातार्जुनाभिप्रायः सर्वेष्वध्यायेषु तत्रतत्र निर्दिष्टौ संन्यासत्यागशब्दौ न विविक्षार्थवित्यतः प्रश्नोचित्यं मत्वा तन्निर्णयाय श्रीभगवानुवाच । काम्यानां स्वर्गादिकामनाप्रयुक्तानामश्वमेधादीनां कर्मणां न्यासं परित्यागं संन्यासं संन्यासशब्दार्थमनुष्ठेयत्वेन प्राप्तानामनुष्ठानं कवयः पण्डिताः केचिद्विदुर्विजानन्ति । नित्यनैमित्तिकानामनुष्ठेयमानानां सर्वकर्मणामात्मसंबन्धितया प्राप्तस्य फलस्य परित्यागः सर्वकर्मफलत्यागः तं त्यागं त्यागशब्दार्थं विचक्षणाः निपुणाः पण्डिताः कथयन्ति । ननु नित्यनैमित्तिकानां कर्मणां फलाभावाद्बन्ध्यापुत्रस्य त्यागइव

६ श्रीधरीव्याख्या ।

मागच्छतोऽत्यन्तं व्याप्ते मुखे वामबाहुं प्रवेक्ष्य तत्क्षणमेव विवृद्धेन तेनैव बाहुना कर्कटिकाफलवत्तं विदार्थं निषूदितवान् अतएव हे महाबाहो इतिसंबोधनम् । संन्यासस्य त्यागस्य च तत्त्वं पृथग्विवेकेन वेदितुमिच्छामि ॥ १ ॥ तत्रोत्तरं श्रीभगवानुवाच—काम्याना-
मिति । ‘पुत्रकामो यजेत’ ‘स्वर्गकामो यजेत’ इत्येवमादिकामोपबन्धेन विहितानां काम्यानां कर्मणां न्यासं परित्यागं संन्यासं कवयो

७ अभिनवगुप्ताचार्यव्याख्या ।

संन्यासिनोर्द्वयोः श्रवणाद्विशेषजिज्ञासोरयं प्रश्नः ॥ १ ॥ अत्रोत्तरं श्रीभगवानुवाच—काम्यानामिति । काम्यान्यग्निहोमादीनि । सर्वकर्मैति

१ श्रीमच्छांकरभाष्यम् ।

न्यासं परित्यागं संन्यासं संन्यासशब्दार्थमनुष्ठेयत्वेन प्राप्तस्याननुष्ठानं कवयः पण्डिताः केचिद्धि-
दुर्विजानन्ति नित्यनैमित्तिकानामनुष्ठेयमानानां सर्वकर्मणामात्मसंबन्धितया प्राप्तस्य फलस्य त्यागः
सर्वकर्मफलत्यागस्तं प्राहुः कथयन्ति त्यागं त्यागशब्दार्थं विचक्षणाः पण्डिताः । यदि काम्यकर्म-
परित्यागः फलपरित्यागो वार्थो वक्तव्यः सर्वथा परित्यागमात्रं संन्यासत्यागशब्दयोरेकोऽर्थो
घटपटशब्दाविव जात्यन्तरभूतार्थौ । ननु नित्यनैमित्तिकानां कर्मणां फलमेव नास्तीत्याहुः कथमुच्यते
तेषां फलत्याग इति । यथा वन्ध्यायाः पुत्रत्यागः । नैष दोषः, नित्यानामपि कर्मणां भगवता फल-

२ आनन्दगिरिव्याख्या ।

देऽपि नात्यन्तिकभेदोऽस्तीत्याह—यदीति । पुत्राभावाद्बन्ध्यायास्तत्यागाद्योगवन्नित्यनैमित्तिककर्मणामफलानां फल-
त्यागानुपपत्तेरुक्तस्यागशब्दार्थो न सिध्यतीति शङ्कते—नन्विति । नित्यनैमित्तिककर्मफलस्य वन्ध्यापुत्रसादृश्या-
भावात्तत्यागसंभवादुक्तस्यागशब्दार्थः संभवतीति समाधत्ते—नैष दोष इति । भगवता तेषां फलवत्त्वमिष्टमित्यत्र

३ नीलकण्ठव्याख्या (चतुर्थेरे) ।

कर्मणां फलत्यागमेव त्यागं विचक्षणाः प्राहुर्न स्वरूपतस्यागं प्राहुः । अतो न त्वदिष्टः संन्यासः सिद्ध्यतीत्यर्थः । अय-
माशयः—यद्यपि संन्यासत्यागशब्दौ निवृत्तिमेव ब्रूतः तथापि सा वैराग्याद्वा कायक्लेशभयाद्वा मौढ्याद्वा भवतीति तत्कार-
णानां सात्त्विकादिभेदेन भिन्नत्वात्तस्या अपि सात्त्विकराजसतामसभेदेन त्रैविध्यं त्रिविधश्रद्धाप्रधानत्वं च दुर्वारम् । नचा-
विरक्तोऽश्रद्धाप्रधानश्च त्यक्तकर्मापि दृष्टविक्षेपहीनो दृश्यते । यथोक्तं वार्तिकाचार्यैः ‘प्रमादिनो बहिःश्रित्ताः पिशुनाः कल-
होत्सुकाः । संन्यासिनोऽपि दृश्यन्ते दैवसंदूषिताशयाः ।’ इति । तस्मादविरक्तकृतसंन्यासापेक्षया निष्कामकर्माचरणमेव

४ मधुसूदनीव्याख्या ।

काम्यानां फलकामनया चोदितानामन्तःकरणशुद्धावनुपयुक्तानां कर्मणामिष्टिपशुसोमादीनां न्यासं त्यागं संन्यासं विदुर्जानन्ति
कवयः सूक्ष्मदर्शिनः । केचित् ‘तमेतं वेदानुवचनेन ब्राह्मणा विविदिषन्ति यज्ञेन दानेन तपसाऽनाशकेन’ इति वाक्येन वेदानु-
वचनशब्दोपलक्षितस्य ब्रह्मचारिधर्मस्य यज्ञदानशब्दाभ्यामुपलक्षितस्य गृहस्थधर्मस्य तपोऽनाशकशब्दाभ्यामुपलक्षितस्य वान-
प्रस्थधर्मस्य नित्यस्य नित्येन नित्यविहितेन पापक्षयेण दारेणात्मज्ञानार्थत्वं बोध्यते । नच विनियोगवैयर्थ्यं ‘ज्ञानमुत्पद्यते
पुंसां क्षयात्पापस्य कर्मणः’ इत्यनेनैव लब्धत्वादिति वाच्यम् । विनियोगाभावे हि सत्यपि नित्यकर्मणुष्ठाने ज्ञानं स्याद्वा न वा
स्यात् । सति तु विनियोगे ज्ञानमवश्यं भवेदेवेति नियमार्थत्वात् तस्मान्नित्यकर्मणामेव वेदने विविदिषायां वा विनियोगात्
सत्त्वशुद्धिविविदिषोत्पत्तिपूर्वकवेदनार्थिना नित्यान्वेव कर्माणि भगवदर्पणबुद्ध्याऽनुष्ठेयानि काम्यानि तु सर्वाणि सफलानि
परित्याज्यानीत्येकं मतम् । अपरं मतं सर्वकर्मफलत्यागं प्राहुस्त्यागं विचक्षणाः ‘सर्वेषां काम्यानां नित्यानां च प्रतिपदोक्तफ-
लत्यागं सत्त्वशुद्ध्यर्थितया विविदिषासंयोगेनानुष्ठानं विचक्षणा विचारकुशलास्त्यागं प्राहुः । ‘खादिरं यूपो भवति, खादिरं
वीर्यकामस्य यूषं करोति’ इत्यत्र यथैकस्य खादिरत्वस्य कतुप्रकरणपाठात्फलसंयोगाच्च कत्वर्थत्वं पुरुषार्थत्वं च प्रमाणभेदात्,
यथाऽग्निहोत्रेऽष्टिपशुसोमानां सर्वेषामपि शतपथपठितानां चोत्पत्तिविधिसिद्धानां तत्तत्फलसंयोगः प्रत्येकवाक्येन विविदिषा-

५ भाष्योत्कर्षदीपिका ।

तेषां फलत्यागासंभवादुक्तस्यागशब्दार्थो न युक्त इति चेदुच्यते । यद्यपि स्वर्गकामः पशुकाम इत्यादिवत् ‘संथामुपासीत’ ‘यावज्जी-
वमग्निहोत्रं जुहोति’ इत्यादिषु फलविशेषो न श्रूयते तथाप्यपुरुषार्थे व्यापारे प्रेक्षावन्तं प्रवर्तयितुमशक्नुवन्निधिं विश्वनिध्यायेन किमपि
फलमाक्षिपत्येव । श्रूयते च नित्यादिषु फलं ‘सर्व एते पुण्यलोका भवन्ति कर्मणा पितृलोकः, धर्मेण पापमपनुदति’ इत्येवमादिषु ।
वक्ष्यति च भगवान् ‘अनिष्टमिष्टं मिश्रं च त्रिविधं कर्मणः फलम् । भवत्यत्यागिनां प्रेक्ष्य ननु संन्यासिनां कचित्’ इति । तस्मा-
द्युक्तमुक्तं सर्वकर्मफलत्यागं प्राहुस्त्यागं विचक्षणा इति । नचैवमपि निष्फलेषु कर्मस्वप्रवृत्तिरेव प्राप्तेति वाच्यम् । सर्वेषामपि कर्मणां
संयोगपृथक्त्वेन ‘तमेतमात्मानं वेदानुवचनेन ब्राह्मणा विविदिषन्ति यज्ञेन दानेन तपसाऽनाशकेन’ इति श्रुत्या विविदिषार्थतया विनि-

६ श्रीधरीव्याख्या ।

विदुः सम्यक्फलैः सह सर्वकर्मणामपि न्यासं संन्यासं पण्डिता विदुः जानन्तीत्यर्थः । सर्वेषां काम्यानां नित्यनैमित्तिकानां च कर्मणां
फलमात्रत्यागं प्राहुस्त्यागं विचक्षणा निपुणाः ननु स्वरूपतः कर्मत्यागम् । ननु नित्यनैमित्तिकानां फलश्रवणादविद्यमानस्य फलस्य कथं
त्यागः स्यात्, नहि वन्ध्यायाः पुत्रत्यागः संभवति । उच्यते । यद्यपि स्वर्गकामः पशुकाम इत्यादिवत् ‘अहरहः संथामुपासीत’ ‘या-
वज्जीवमग्निहोत्रं जुहोति’ इत्यादिषु फलविशेषो न श्रूयते तथाप्यपुरुषार्थे व्यापारे प्रेक्षावन्तं प्रवर्तयितुमशक्नुवन्निधिः ‘विश्वजिता
यजेत’ इत्यादिष्विव सामान्यतः किमपि फलमाक्षिपत्येव । नचातीव गुरुमतः श्रद्धया स्वसिद्धिरेवंविधैः प्रयोजनमिति मन्तव्यम्, पुरुष-

७ अभिनवगुप्ताचार्यव्याख्या ।

सर्वेषां नित्यनैमित्तिककाम्यानां कर्मणां क्रियमाणत्वेऽपि फलत्यागस्त्यागः । अत्र चाध्याये यदवशिष्टमवलम्ब्य वक्तव्यमस्ति तस्मात्तन्नैरेव

१ श्रीमच्छांकरभाष्यम् ।

वत्त्वस्येष्टत्वात् । वक्ष्यति हि भगवाननिष्टमिष्टमिति ननु संन्यासिनामिति च । संन्यासिनामेव हि केवलं कर्मफलासंबन्धं दर्शयन्नसंन्यासिनां नित्यकर्मफलप्राप्तिं 'भवत्यत्यागिनां प्रेत्य' इति दर्शयति

२ आनन्दगिरिव्याख्या ।

वाक्यशेषमनुकूलयति—वक्ष्यतीति । तर्हि संन्यासिनामसंन्यासिनां च नित्याद्यनुष्ठायिनामविशेषेण तत्फलं स्यादिति चेन्नैवेत्याह—नत्त्विति । वक्ष्यतीत्यनुकर्षणं चकारार्थः । प्रसक्तस्य वचसोऽर्थं प्रकृतोपयोगित्वेन संगृह्य सारयति—संन्यासिनामिति ॥ २ ॥ काम्यानि वर्जयित्वा नित्यनैमित्तिकानि फलाभिलाषादौ कर्तव्यानीत्युक्तं पक्षं प्रतिपक्ष-

३ नीलकण्ठव्याख्या (चतुर्थरी) ।

श्रेय इत्याशयेन भगवता काम्यकर्मत्यागः संन्यासत्वेन नित्यादिकर्मणां फलानभिसंधानं च त्यागत्वेन स्तूयत इति । तस्मादश्रद्धया कृतः संन्यासोऽप्यसन्नेवेति संन्यासाद्ब्रह्मणः स्थानमिति स्मृतं स्वफलं दातुं न समर्थ इति युक्तमुक्तं भगवता अश्रद्धया कृतं सर्वं व्यर्थमिति । यत्तु नित्यानामेव विविदिषायोगात्काम्यानां स्वरूपतोऽपि त्यागः पूर्वार्ध-स्यार्थः । सर्वेषां कर्मणां फलतस्त्याग इत्युत्तरार्धार्थ इति व्याख्यानं पक्षद्वयप्रदर्शनपरं तदग्रिमेण श्लोकेन पौनर-

४ मधुसूदनीव्याख्या ।

संयोगश्च यज्ञादिवाक्येन क्रियत इत्युपपन्नं, 'एकस्य तूभयत्वे संयोगपृथक्त्वं' इति न्यायात् । तदुक्तं संक्षेपशारीरके 'यज्ञेन-त्यादिवाक्यं शतपथविहितं कर्मवृन्दं गृहीत्वा स्वोत्पत्त्यान्नातसिद्धं पुरुषविविदिषामात्रसाध्ये युनक्ति' इति । तस्मात्काम्या-न्यपि फलाभिसन्धिमात्रत्वाऽन्तःकरणशुद्धये कर्तव्यानि । नह्यग्निहोत्रादिकर्मणां स्वतः काम्यत्वनित्यत्वरूपो विशेषोऽस्ति पुरुषा-भिप्रायभेदकृतस्तु विशेषः फलाभिसन्धित्यागे कुतस्त्वो नित्यकर्मणां च प्रातिस्निकफलसद्भाव 'अनिष्टमिष्टमिश्रं च त्रिविधं कर्मणः फलं' इत्यत्र वक्ष्यति । नित्यानामेव विविदिषासंयोगेन काम्यानां कर्मणां फलेन सह स्वरूपतोऽपि परित्यागः पूर्वार्ध-स्यार्थः । काम्यानां नित्यानां च संयोगपृथक्त्वेन विविदिषासंयोगात्तदर्थं स्वरूपतोऽनुष्ठानेऽपि प्रातिस्निकफलाभिसन्धिमात्र-परित्याग इत्युत्तरार्धस्यार्थः । तदेतदाहुर्वातिककृतः 'वेदानुवचनादीनामैकाम्यज्ञानजन्मने । तमेतमिति वाक्येन नित्यानां वक्ष्यते विधिः ॥ यद्वा विविदिषार्थत्वं सर्वेषामपि कर्मणाम् । तमेतमिति वाक्येन संयोगस्य पृथक्त्वतः ॥' इति । तदेवं सफलका-म्यकर्मत्यागः संन्यासशब्दार्थः सर्वेषामपि कर्मणां फलाभिसन्धित्यागशब्दार्थ इति न घटपटशब्दयोरिव संन्यासत्यागशब्द-योर्मित्रजातीयार्थत्वं किन्तन्तःकरणशुद्ध्यर्थकर्मोऽनुष्ठाने फलाभिसन्धित्याग इत्येक एवार्थ उभयोरिति निर्णयत एकः प्रश्नोऽर्जु-

५ भाष्योत्कर्षदीपिका ।

योगात् । तदुक्तं सुरेश्वराचार्यैः 'वेदानुवचनादीनामैकाम्यज्ञानजन्मने । तमेतमिति वाक्येन नित्यानां वक्ष्यते विधिः ॥ यद्वा विविदिषार्थत्वं सर्वेषामपि कर्मणाम् । तमेतमिति वाक्येन संयोगस्य पृथक्त्वतः ॥' इति । तथाच चतुर्थीध्यायस्थं पारमर्ष सूत्रं 'एकस्य तूभयत्वे संयोगपृथक्त्वम्' इति 'खादिरो यूपो भवति' 'खादिरं वीर्यकामस्य यूपं कुर्वीत' इत्यत्रैकस्य खादिरत्वस्योभयत्वे क्तव-र्थत्वपुरुषार्थत्वरूपोभयात्मकत्वे वचनद्वयेन क्रतुशेषत्वफलशेषत्वसंयोगभेदावगमाच्च नित्यानित्यसंयोगविरोधः । तथा सर्वेषां कर्मणां स्वोत्पत्तिविधिसिद्धानां प्रत्येकं वाक्येन तत्तत्फलसंयोगः तमेतमिति वाक्येन विविदिषासंयोगश्च सिध्यत इति ॥ २ ॥ काम्यानि

६ श्रीचरीव्याख्या ।

प्रवृत्त्यनुपपत्तेर्दुष्परिहरत्वात् । श्रूयते च नित्यादिष्वपि फलम्—'सर्वं एते पुण्यलोका भवन्ति' इति, 'कर्मणां पितृलोकः' इति, 'धर्मेण पापमपनुदति' इत्येवमादिषु । तस्माद्युक्तमुक्तं 'सर्वकर्मफलत्यागं प्राप्नुस्वत्यां विचक्षणाः' इति । ननु फलत्यागेन पुनरपि निष्कलेषु कर्मस्वप्रवृत्तिरेव स्यात्तत्र, सर्वेषामपि कर्मणां संयोगपृथक्त्वेन विविदिषार्थतया विनियोगात् । तथाच श्रुतिः—'तमेतमात्मानं वेदानुवच-नेन ब्राह्मणा विविदिषन्ति यज्ञेन दानेन तपसानाशनेन' इति । अतः प्रतिपक्षोक्तं सर्वं फलं बन्धकत्वेन त्यक्त्वा विविदिषार्थं सर्वक-र्मोऽनुष्ठानं घटत एव । विविदिषा च नित्यानित्यवस्तुविवेकेन निवृत्तदेहाभिमानतया बुद्धेः प्रत्यक्षप्रवणता तावत्पर्यन्तं च सत्त्वशुद्धर्थं ज्ञानाविरुद्धं यथोचितमावश्यकं कर्म कुर्वतस्तत्फलत्याग एव कर्मत्यागो नाम न स्वरूपेण । तथाच श्रुतिः—'कुर्वन्नेवेह कर्माणि जिजी-विषेच्छतं समाः' इति । ततः परं तु सर्वकर्मनिवृत्तिः स्वत एव भवति । तदुक्तं नैष्कर्म्यसिद्धौ—'प्रत्यक्षप्रवणता बुद्धेः कर्मोऽप्युत्पाद्य शुद्धितः । कृतार्थान्यस्तमायागति प्रावृत्तते घना इव' इति । उक्तं च भगवता—'यस्त्वात्मरतिरेव स्यादात्मतृप्तश्च मानवः । आत्मन्येव च संतुष्टस्तस्य कार्यं न विद्यते' इति । वसिष्ठेन चोक्तम्—'न कर्माणि त्यजेद्योगी कर्मभिस्त्यज्यते ह्यसौ । कर्मणो मूलभूतस्य संकल्प-स्यैव नाशतः' इति । ज्ञाननिष्ठाविक्षेपकत्वमालक्ष्य त्यजेद्वा । तदुक्तं भागवते—'तावत्कर्माणि कुर्वीत न निर्बिधेत यावता । मत्कथाश्रव-णादौ वा श्रद्धा यावन्न जायते ॥ ज्ञाननिष्ठो विरक्तो वा मद्भक्तो बान्धवप्रेक्षकः । सलिङ्गानाश्रमांस्त्यक्त्वा चरेदविषिगोचरः' इत्याद्यलमिति-प्रसङ्गेन । प्रकृतमनुसरामः ॥ २ ॥ अविदुषः फलत्यागमात्रमेव त्यागशब्दार्थो न कर्मत्याग इत्येतदेव मतान्तरनिरासेन दृढीकर्तुं मत-

७ अभिनवगुप्ताचार्यव्याख्या ।

तत्रभवद्भट्टभास्करादिभिर्भित्तस्य विमृष्टमिति किमस्माकं तद्भूतार्थप्रकाशनमात्रप्रतिज्ञानिर्वाहणसाराणां पुनरुक्तप्रदर्शनप्रयासेन ॥ २ ॥

त्याज्यं दोषवदित्येके कर्म प्राहुर्मनीषिणः ।

यज्ञदानतपःकर्म न त्याज्यमिति चापरे ॥ ३ ॥

१ श्रीमच्छांकरभाष्यम् ।

॥ २ ॥ त्याज्यं दोषेति । त्याज्यं त्यक्तव्यं दोषवद्दोषोऽस्यास्तीति दोषवत् । किं तत् कर्म बन्धहेतुत्वात्सर्वमेव । अथवा दोषो यथा रागादिस्त्यज्यते तथा त्याज्यमित्येके प्राहुर्मनीषिणः पण्डिताः सांख्यादिदृष्टिमाश्रिता अधिकृतानां कर्मिणामपीति । तत्रैव यज्ञदानतपःकर्म न त्याज्यमिति चापरे । कर्मिण एवाधिकृतानपेक्ष्यैते विकल्पा ननु ज्ञाननिष्ठान्युत्थायिनः संन्यासिनोऽपेक्ष्य । ज्ञानयोगेन सांख्यानां निष्ठा मया पुरा प्रोक्तेति कर्माधिकारादपोद्धृता ये न तान्प्रति चिन्ता । ननु कर्मयोगेन योगिनामित्यधिकृताः पूर्वं विभक्तनिष्ठा अपीह सर्वशास्त्रोपसंहारप्रकरणे यथा विचार्यन्ते तथा सांख्या अपि ज्ञाननिष्ठा विचार्यन्तामिति । न । तेषां मोहः(क्लेश)दुःखनिमित्तत्यागानुपपत्तेः । न कायक्लेशनिमित्तानि दुःखानि सांख्या आत्मनि पश्यन्ति, इच्छादीनां क्षेत्रधर्मत्वेनैव दर्शितत्वात् ।

२ आनन्दगिरिव्याख्या ।

निरासेन द्रढयितुं विप्रतिपत्तिमाह—त्याज्यमिति । कर्मणः सर्वस्य दोषवत्त्वे हेतुमाह—बन्धेति । दोषवदित्येतद्वृष्टान्तत्वेन व्याचष्टे—अथवेति । कर्मण्यनधिकृतानामकर्मिणामेव कर्म त्याज्यं कर्मिणां तत्त्यागे प्रत्यवायादित्याशङ्क्याह—अधिकृतानामिति । नहि तेषामपि कर्म त्यजतां प्रत्यवायो हिंसादियुक्तस्य कर्मणोऽनुष्ठाने परं प्रत्यवायादिति भावः । सांख्यादिपक्षसमासावितिशब्दः । मीमांसकपक्षमाह—तत्रैवेति । कर्माधिकृतेष्वेवेति यावत् । कर्म नित्यं नैमित्तिकं च । काम्यानां कर्मणामित्यारभ्य श्लोकाभ्यां कर्मिणोऽकर्मिणोऽधिकृताननधिकृतांश्चापेक्ष्य दर्शितविकल्पानां प्रवृत्तिरित्याशङ्क्याह—कर्मिण इति । एवकारव्यवच्छेदमाह—नन्वेति । तदेव स्फुटयति—ज्ञानेति । कर्माधिकृतानां ज्ञाननिष्ठातो विभक्तनिष्ठावत्त्वेन पूर्वोक्तानामपि शास्त्रार्थोपसंहारे पुनर्विचार्यत्ववञ्जातनिष्ठानामपि विचार्यत्वमत्राविरुद्धमिति शङ्कते—नन्वेति । सांख्यानां परमार्थज्ञाननिष्ठानां नात्र विचार्यतेत्युत्तरमाह—न तेषामिति । ननु तेषामपि स्वात्मनि क्लेशदुःखादि पश्यतां तदनुरोधेन राजसकर्मत्यागसिद्धेर्विचार्यत्वं नेत्याह—न कायेति । तत्र क्षेत्राभ्यायोक्तं हेतुकरोति—इच्छादीनामिति । स्वात्मनि सांख्यादीनां क्लेशाद्यप्रतिपत्तौ फलि-

३ नीलकण्ठव्याख्या (चतुर्थी) ।

त्तयमावहतीत्युपेक्षितम् ॥ २ ॥ इदमेव पक्षद्वयमाह—त्याज्यमिति । एके मुख्याः मनीषिणो मनोनिग्रहसमर्थाः परमात्मनि उत्पन्नविविदिषाणां पुरुषाणां दोषवत् रागादयो यथा त्याज्यास्तद्वत् कर्म त्याज्यमिति प्राहुः । अपरे तु

४ मधुसूदनीव्याख्या ।

नस्य ॥ २ ॥ अधुना द्वितीयप्रश्नप्रतिवचनाय संन्यासत्यागशब्दार्थस्य त्रैविध्यं निरूपयितुं तत्र विप्रतिपत्तिमाह—त्याज्यमिति । सर्वं कर्म बन्धहेतुत्वात् दोषवदुष्टमतः कर्माधिकृतैरपि कर्म त्याज्यमेवेत्येके मनीषिणः प्राहुः । यद्वा दोषवद्दोष इव

५ भाष्योत्कर्षदीपिका ।

वर्जयित्वा नित्यनैमित्तिकानि फलाभिसंधिं विना कर्तव्यानीत्युक्तं पक्षं प्रतिपक्षनिरासेन द्रढयितुं विप्रतिपत्तिमाह—त्याज्यमिति । दोषोऽस्यास्तीति दोषवत् बन्धहेतुत्वात् । सर्वमेव कर्म त्याज्यं त्यक्तव्यं दोषो रागादियथा त्यज्यते तद्वत्याज्यमिति वा । एके मनीषिणो बुद्धिमन्तः पण्डिताः सांख्यदृष्टिमाश्रिता अधिकृतैः कर्मिभिरपि सर्वं कर्म त्याज्यमिति प्राहुः कथयन्ति । ननु अधिकृतानां कर्मिणां कर्मत्यागं प्रत्यवायजनकं कथं प्राहुरितिचेत् हिंसादियुक्तकर्मत्यागे तेषामपि प्रत्यवायाभावं तदनुष्ठाने परं प्रत्यवायं चाभिप्रेत्येति गृहाण । परे मीमांसकदृष्टिमाश्रिता यज्ञदानतपःकर्म न त्याज्यम् ‘अशीषोमीयं पशुमालभेत्’ इत्यादिविधिविधितर्हिंसातिरिक्तहिंसानिषेधे ‘न हिंसात्सर्वाभूतानि’ इति वाक्यस्य सार्थक्याद्विधिविधिते कर्म न प्रत्यवायावहं प्रत्युत विहितत्यागाएव प्रत्यवायावह इत्यतः सर्वं कर्म न त्याज्यमिति प्राहुः । अधिकृतान्कर्मिण एवापेक्ष्यैते विकल्पाः ननु ज्ञाननिष्ठान् त्यक्तसर्वपरिग्रहान् । ज्ञानयोगेन सांख्यानां निष्ठा मया प्रोक्तेति कर्माधिकारविनिर्मुक्तान् संन्यासिनोपेक्ष्य । ननु कर्मयोगेन योगिनामित्यधिकृताः कर्म

६ श्रीधरीव्याख्या ।

भेदं दर्शयति—त्याज्यमिति । दोषवद्विंसादिदोषवत्त्वेन बन्धकमिति हेतोः सर्वमपि कर्म त्याज्यमित्येके सांख्याः प्राहुर्मनीषिण इत्याद्यं भावः—‘न हिंसात्सर्वाभूतानि’ इति निषेधः पुरुषस्यानर्थहेतुहिंसेत्याह । ‘अशीषोमीयं पशुमालभेत्’ इत्यादिप्राकरणिको विधिस्तु हिंसायाः कर्तृपकारकत्वमाह । अतो भिन्नविषयत्वेन सामान्यविशेषन्यायागोचरत्वाद्भ्यसाध्येषु सर्वेष्वपि कर्मसु हिंसादेः संभवात्सर्वमपि कर्म त्याज्यमेवेति । तदुक्तम्—‘वृष्टवदानुश्रविकः स ह्यनिशुद्धिक्षयातिशययुक्तः’ । असाध्यः—उपायो ज्योतिष्टोमादिः सोऽपि वृष्टो-

७ अभिनवगुप्ताचार्यव्याख्या ।

तदत्रैव विशेषनिर्णयाय मतान्युपपन्नस्यति—त्याज्यं दोषवदित्यादिना । दोषवद्विंसादिसत्त्वात्पापयुक्तं तत्फलं त्याज्यं न सर्वं शुभफलमिति

१ श्रीमच्छांकरभाष्यम् ।

अतस्ते न कायक्लेशदुःखभयात्कर्म परित्यजन्ति । नापि ते कर्माण्यात्मनि पश्यन्ति । येन नियतं कर्म मोहात्परित्यजेयुः गुणानां कर्म नैव किञ्चित्करोमीति हि ते संन्यस्यन्ति । सर्वकर्माणि मनसा संन्यस्येत्यादिभिर्हि तत्त्वविदः संन्यासप्रकार उक्तः तस्माद्येऽन्येऽधिकृताः कर्मण्यानात्मविदो येषां च मोहात्यागः संभवति कायक्लेशभयाच्च त एव तामसास्त्यागिनो राजसाश्चेति निन्द्यन्ते कर्मिणाम्-नात्मज्ञानां कर्मफलत्यागस्तुत्यर्थम् । सर्वारम्भपरित्यागी मौनी संतुष्टो येन केनचिदतिकेतः स्थिर-मतिरिति गुणातीतलक्षणे च परमार्थसंन्यासिनो विशेषितत्वात् । वक्ष्यति च ज्ञानस्य या परा निष्ठेति । तस्माज्ज्ञाननिष्ठाः संन्यासिनो नेह विवक्षिताः । कर्मफलत्याग एव सार्विकत्वेन गुणेन तामसत्वाद्यपेक्षया संन्यास उच्यते न मुख्यः सर्वकर्मसंन्यासः । सर्वकर्मसंन्यासासंभवे च नहि देहभृतेति हेतुवचनान्मुख्य एवेति चेत् । न, हेतुवचनस्य स्तुत्यर्थत्वात् । यथा त्यागाच्छान्तिर-नन्तरमिति कर्मफलत्यागस्तुतिरेव यथोक्तानेकपक्षानुष्ठानाशक्तिमन्तमर्जुनं प्रब्रं प्रति विधानात्तथे-

२ आनन्दगिरिव्याख्या ।

तमाह—अत इति । ननु तेषां क्लेशाद्यदर्शनेऽपि स्वात्मनि कर्माणि पश्यतां तस्यागो युक्तसेषां कायक्लेशादिकर-त्वाच्चेत्याह—नापीति । अज्ञानां मोहमाहात्म्यान्नित्यतमपि कर्म त्यक्तुं शक्यं न तत्त्वविदां स्वात्मनि कर्मादर्शनेन तत्त्यागो हेत्वभावादिति मत्वाह—मोहादिति । कथं तर्हि तेषामात्मनि कर्माण्यपश्यतां प्राह्यभावे तस्यागः संन्यासस्तत्राह—गुणानामिति । अविवेकप्राप्तानां कर्मणां त्यागस्तत्त्वविदामित्युक्तं सारयन्नप्राप्तप्रतिषेधं प्रत्या-दिशति—सर्वेति । तत्त्वविदामत्राविचार्यत्वे फलितमाह—तस्मादिति । येऽनात्मविदस्त एवेत्युत्तरत्र संबन्धः । कर्मण्यधिकृतानामनात्मविदां कर्मत्यागसंभावनां दर्शयति—येषां चेति । तस्मिन्दा कुत्रोपयुक्त्याशङ्क्याह—कर्मिणामिति । किञ्च परमार्थसंन्यासिनां प्रशस्यत्वोपलम्भाच्च निन्दाविषयत्वमित्याह—सर्वेति । किञ्चात्रापि सिद्धिं प्राप्नो यथेत्यादिना ज्ञाननिष्ठया वक्ष्यमाणत्वात्तद्वतां नेह विचार्यतेत्याह—वक्ष्यतीति । कर्माधिकृतानामेवात्र विवक्षितत्वं न ज्ञाननिष्ठानामित्युपसंहरति—तस्मादिति । ननु संन्यासशब्देन सर्वकर्मसंन्यासस्य ग्राह्यत्वात्तथा-विधसंन्यासिनामिह विवक्षितत्वं प्रतिभाति तत्राह—कर्मैति । संन्यासशब्देन मुख्यस्यैव संन्यासस्य ग्रहणं गौण-मुख्ययोर्मुख्ये कार्यसंप्रत्ययादन्यथा तदसंभवे हेतूक्तिवैयर्थ्यादप्राप्तप्रतिषेधादिति शङ्कते—सर्वेति । नेदं हेतुवचनं सर्वकर्मसंन्याससंभवसाधकं कर्मफलत्यागस्तुतिपरत्वादिति परिहरति—नेत्यादिना । एतदेव दृष्टान्तेन स्पष्टयति—यथेति । दृष्टान्तेऽपि यथाश्रुतार्थत्वं किं न स्यादित्याशङ्क्याह—यथोक्तेति । नहि फलत्यागादेव ज्ञानं विना

३ नीलकण्ठव्याख्या (चतुर्थरी) ।

विविदिषार्थिना यज्ञादिकं न त्याज्यमिति वा प्रादुरित्यनुवर्तते । तथाच द्विविधाः श्रुतय उपलभ्यन्ते ‘न कर्मणा न प्रजया धनेन त्यागेनैके अमृतत्वमानशुः’ ‘कुर्वन्नेवेह कर्माणि जिजीविषेच्छतं समाः’ इत्याद्याः । अविद्वद्विषयमेवैत-

४ मधुसूदनीव्याख्या ।

यथा दोषो रागादित्यज्यते तद्वत्कर्म त्याज्यमनुत्पन्नबोधैरनुत्पन्नविविदिषैः कर्माधिकारिभिरपीत्येकः पक्षः । अत्र द्वितीयः

५ भाष्योत्कर्षदीपिका ।

कुर्वन्तः पूर्वं विभक्तनिष्ठा अपि इह शालोपसंहारप्रकरणे यथा विचार्यन्ते तथा सांख्या अपि ज्ञाननिष्ठा विचार्यन्ताम् । एवं च संन्या-सिनोपेक्ष्य न त्वेते विकल्पा इत्युक्तमनुपपन्नमिति चेन्न गुणानां कर्म । ‘नैव किञ्चित्करोमीति’ ‘कर्माण्यात्मन्यपश्यन्त’ इच्छादीनि च क्षेत्रधर्मत्वैव पश्यन्तो नियतं कर्म मोहात्परित्यजन्ति कायक्लेशदुःखभयाद्वा कर्म परित्यजन्तीति वक्तुमशक्यत्वेन तेषां मोहदुःख-निमित्तत्यागानुपपत्तेः । ‘सर्वकर्माणि मनसा संन्यस्यास्ते सुखं वशी । नवद्वारे पुरे देही नैव कुर्वन्न कारयन्’ इत्यादिभिस्तत्त्वविदां संन्यासप्रकारस्योक्तत्वाच्च । ननु दाहवचने मनसेत्युक्तत्वात् न कापिकादीनां संन्यासः, सर्वकर्माणीति विशेषितत्वात्सर्वेषामिति चेन्न । मानसानामेव सर्वेषामिति तदर्थोत् । कायादिज्यापाराणां कारणानि वर्जयित्वाऽन्यानि सर्वाणि कर्माणि मनसा संन्यस्येति तदर्थो ग्राह्य इति चेन्न । उक्तकुक्कल्पनया नैव कुर्वन्न कारयन्निति विशेषणार्थक्यप्रसङ्गात् । ननु सर्वकर्मसंन्यासोऽयं मरित्यतो भगवतोक्तो न जीवत इति चेन्न । नवद्वारे पुरे देही आस्त इति विशेषणानुपपत्तेस्तस्मादुदाहृतवचनानामितस्तत्त्वविदः संन्यासप्रकारस्योक्तत्वात् ।

६ श्रीधरीव्याख्या ।

पायवद्गुणपाठादनुश्रूयत इत्यनुश्रवो वेदस्तोत्रोक्तः तत्राविशुद्धिर्हिंसा तथा क्षयो विनाशः अग्निहोत्रज्योतिष्टोमादिजन्यस्वर्गेषु तारतम्यं च वर्तते परोक्षधर्तु सर्वान्दुःखीकरोति । अपरे तु मीमांसका यज्ञादिकं कर्म न त्याज्यमिति प्राहुः । अयं भावः—ऋतवीर्यापि सतीर्षं हिंसा पुरुषैषैव कर्तव्या सा चान्योद्देशेनापि कृता पुरुषस्य प्रत्यवायहेतुरेव । तथाहि विधिर्विधेयस्य तदुद्देशेनानुष्ठानं विधत्ते तादर्थ्यलक्षण-

७ अभिनवगुप्ताचार्यव्याख्या ।

‘केचित्प्रागे विक्षेपं मन्यन्ते सांख्यगृह्या इव । अन्ये तु मीमांसकञ्चुकानुप्रविष्टाः ऋतवर्धो हि शास्त्रादवगम्यत इति । तथा ‘तस्माद्या वैदिकी

निश्चयं शृणु मे तत्र त्यागे भरतसत्तम ।

त्यागो हि पुरुषव्याघ्र त्रिविधः संप्रकीर्तितः ॥ ४ ॥

१ श्रीमच्छांकरभाष्यम् ।

दमपि नहि देहभृता शक्यमिति कर्मफलत्यागस्तुत्यर्थं वचनम् । न सर्वकर्माणि मनसा संन्यस्य नैव कुर्वन्न कारयन्नास्त इत्यस्य पक्षस्यापवादः केनचिद्दर्शयितुं शक्यः तस्मात्कर्मण्यधिकृतान्प्रत्येवैष संन्यासत्यागविकल्पः । ये तु परमार्थदर्शिनः सांख्यास्तेषां ज्ञाननिष्ठायामेव सर्वकर्मसंन्यासलक्षणा-यामधिकारो नान्यत्रेति न ते विकल्पाहार्हाः । तथोपपादितमस्माभिर्वैदविनाशिनमित्यस्मिन्प्रदेशे तृती-यादौ च ॥ ३ ॥ तत्रैतेषु विकल्पभेदेषु—निश्चयं शृण्ववधारय मे मम वचनात्तत्र त्यागे त्याग-

२ आनन्दगिरिव्याख्या ।

मुक्तिर्मुक्ता मुक्तेर्ज्ञानैकाधीनत्वसाधकश्रुतिस्मृतिविरोधादद्वैष्टेत्यादिना चानन्तरमेव ज्ञानसाधनविधानानर्थक्यादत-स्यागस्तुतिरेवात्र ग्राह्येत्यर्थः । दृष्टान्तगतमर्थं दार्ष्टान्तिके योजयति—तथेति । प्रागुक्तपक्षापवादविवक्षया हेतुक्ते-मुख्यार्थत्वमेव किं न स्यादित्याशङ्क्य तदपवादे हेत्वभावान्मैवमित्याह—न सर्वेति । न चेयमेव हेतुक्तिस्तदपवाद-कान्यथासिद्धेस्तत्त्वादिति भावः । मुख्यसंन्यासापवादासंभवे संन्यासत्यागविकल्पस्य कथं सावकाशतेत्याशङ्क्याह—तस्मादिति । ज्ञाननिष्ठान्प्रत्युक्तविकल्पानुपपत्तौ कुत्र तेषामधिकारस्तत्राह—ये त्विति । संन्यासिनां विकल्पा-नहैवेन ज्ञाननिष्ठायामेवाधिकारस्य भूयःसु प्रदेशेषु साधितत्वाच्च साधनीयत्वापेक्षेत्याह—तथेति ॥ ३ ॥ कर्माधि-कृतान्प्रत्येवैकविकल्पप्रवृत्तावपि कुतो निर्धारणसिद्धिस्तत्राह—तत्रेति । तमेव निश्चयं दर्शयितुमादौ त्यागगतमवा-न्तरविभागमाह—त्यागो हीति । ननु त्यागसंन्यासयोरुभयोरपि प्रकृतत्वाविशेषे त्यागस्यैवावान्तरविभागाभिधाने

३ नीलकण्ठव्याख्या (चतुर्थरी) ।

त्यक्षद्वयम् । विदुषां तु कर्मसु प्रवृत्तिकारणसाक्षात्ज्ञानस्य नष्टत्वात्स्वतःसिद्ध एव त्याग इति न तान्प्रति कर्मविधिर्वा तत्त्यागविधिर्वा प्रवर्तते । यथोक्तं ‘न कर्माणि त्यजेद्योगी कर्मभिसत्यज्यते ह्यसौ’ इति ॥ ३ ॥ निश्चयमिति । तत्र कर्मणां त्यागात्त्यागविषये विप्रतिपत्तौ सत्यां प्रथमोपात्ते त्यागविषये मे मद्वचनान्निश्चयं शृणु । हि यस्मात् हे

४ मधुसूदनीव्याख्या ।

पक्षः कर्माधिकारिभिरन्तःकरणशुद्धिद्वारा विविदिषोत्पत्त्यर्थं यज्ञदानतपःकर्म न त्याज्यमिति चापरे मनीषिणः प्राहुः ॥ ३ ॥ निश्चयमिति । एवं विप्रतिपत्तौ तत्र त्वया पृष्टे कर्माधिकारिकर्तृके संन्यासत्यागशब्दाभ्यां प्रतिपादिते त्यागे फला-भिसन्धिपूर्वककर्मत्यागे मे मम वचनान्निश्चयं पूर्वाचार्यैः कृतं शृणु । हे भरतसत्तम, किं तत्र दुर्ज्ञेयमस्तीत्यत आह पुरुषेति । हे पुरुषव्याघ्र पुरुषश्रेष्ठ, हि यस्मात् त्यागः कर्माधिकारिकर्तृकः फलाभिसन्धिपूर्वककर्मत्यागस्त्रिविधस्त्रिप्रकारस्तामसादिभेदेन संप्रकीर्तितः । अथवा विशिष्टाभावरूपस्यागो विशेषणभावाद्विशेष्याभावादुभयाभावाच्च त्रिविधः संप्रकीर्तितः । तथाहि फला-

५ भाष्योत्कर्षदीपिका ।

तेषां मोहादिनिमित्तत्यागातुपपत्तेश्च कर्मणामनात्मज्ञानां कर्मफलत्यागस्तुत्यर्थं ये कर्मण्यधिकृता अनात्मविदो येषां च मोहात्काय-क्लेशभयाच्च त्यागः संभवति तएव तामसास्यागिनो राजसाश्चेति निन्दन्ते । ‘मानापमानयोस्तुत्यस्तुत्यो मित्रारिपक्षयोः । सर्वा-रम्भपरित्यागी गुणातीतः स उच्यते ॥ तुल्यनिन्दास्तुतिर्मौनी संतुष्टो येन केनचित् । अनिकेतः स्थिरमतिर्मक्तिमान्मे प्रियो नरः’ इत्या-दिना चतुर्दशद्वादशादौ परमार्थसंन्यासिनो विशेषितत्वात् । ज्ञानस्य या परा निष्ठेति वक्ष्यमाणत्वाच्च । ज्ञाननिष्ठाः संन्यासिनो नेह विवक्षिताः किंत्वतत्त्वविदः संन्यासिनस्तामसत्वाद्यपेक्षया सात्त्विकत्वेन गुणेन स्तूयन्ते । नच ‘नहि देहभृता शक्यं त्यक्तुं कर्माण्यशेषतः’ इति हेतुवचनेन मुख्य एवायं संन्यास इति अमितव्यम् । त्यागाच्छान्तिरनन्तरमिति वद्वेतुवचनस्तुत्यर्थत्वादिति संक्षेपः ॥ ३ ॥ एवं मतभेदेन संन्यासत्यागशब्दार्थयोस्तत्त्वं पृथगुक्त्वा स्वाभिमतं तयोरैक्यं दर्शयितुमाह—निश्चयमिति । तत्र त्यागे त्यागसंन्यासविकल्पे मे मम वचनान्निश्चयं शृण्ववधारय । त्यागसंन्यासवाच्यो योर्थः स एकएवेत्यभिप्रेत्याह । त्यागस्त्रिविधः त्रिप्रकारः तामसादिप्रकारैः संप्रकीर्तितः सम्यक्शास्त्रेषु कथितः हि यस्मात्त्यागसंन्यासशब्दवाच्योऽर्थोऽधिकृतस्य कर्मणोऽनात्मज्ञस्य तामसादि-भेदेन त्रिविधः शास्त्रेषु संप्रकीर्तितः सर्वशास्त्रज्ञादीश्वरादन्येन वक्तुमशक्यः । तस्मादत्र दुर्विज्ञानेऽर्थे परमार्थशास्त्रार्थविषयमैश्वरं

६ श्रीधरीव्याख्या ।

त्वाच्छेषत्वस्य । नत्वेवं निषेधो निषेधस्य तादर्थ्यमपेक्षते, प्राप्तिमात्रोपेक्षितत्वात् । अन्यथाज्ञानप्रमादादिकृते दोषाभावप्रसङ्गात् । तदेवं समानविषयत्वेन सामान्यशास्त्रस्य विशेषेण बाधनास्ति दोषवत्त्वमनो नित्यं यज्ञादिकर्म न त्याज्यमिति ॥ ३ ॥ एवं मतभेदमु-पन्यस्य स्वमतं कथयितुमाह—निश्चयमिति । तत्रैवं विप्रतिपत्तेर त्यागे निश्चयं मे वचनाच्छृणु । त्यागस्य लोकप्रसिद्धत्वात्किमत्र श्रोत-

७ अभिनवगुप्ताचार्यव्याख्या ।

हिंसा’ इत्यादिनयेनेति कर्तव्यतां ज्ञाभिगानी हिंसैव न भवति । न हिंसादिति सामान्यशास्त्रस्य तत्रा बाधनात् इत्येनाथेव तु हिंसा ‘फलाञ्छे

यज्ञदानतपःकर्म न त्याज्यं कार्यमेव तत् ।

यज्ञो दानं तपश्चैव पावनानि मनीषिणाम् ॥ ५ ॥

१ श्रीमच्छांकरभाष्यम् ।

संन्यासविकल्पे यथादर्शिते भरतसत्तम भरतानां साधुतम । त्यागो हि त्यागसंन्यासशब्दवाच्यो हि योऽर्थः स एक एवेत्यभिप्रेत्याह—त्यागो हीति । पुरुषव्याघ्र, त्रिविधस्त्रिप्रकारस्तामसादिप्रकारैः संप्रकीर्तितः शास्त्रेषु सम्यक्कथितः । यस्मात्तामसादिभेदेन त्यागसंन्यासशब्दवाच्योऽर्थोऽधिकृतस्य कर्मिणोऽनात्मज्ञस्य त्रिविधः संभवति न परमार्थदर्शिन इत्ययमर्थो दुर्ज्ञानस्तस्मादत्र तत्त्वं नान्यो वक्तुं समर्थः तस्मान्निश्चयं परमार्थशास्त्रार्थविषयमध्यवसायमैश्वरं शृणु ॥ ४ ॥ कः पुनरसौ निश्चय इत्याह—यज्ञ इति । यज्ञो दानं तप इत्येतत्त्रिविधं कर्म न त्याज्यं न त्यक्तव्यं कार्यं करणीयमेव तत् ।

२ आनन्दगिरिव्याख्या ।

संन्यासस्योपेक्षित्वमापद्यते नेत्याह—त्यागो हीति । सात्त्विको राजसस्तामसश्चेत्युक्तेऽर्थे त्रैविध्येऽपि स्वयमेव निश्चयसंभवात्किमत्र भागवतेन निश्चयेनेत्याशङ्क्याह—यस्मादिति । भगवतोऽन्योनोक्तविभागे तत्त्वानिश्चयाज्ञागवत-निश्चयस्य श्रोतव्यतेति निगमयति—तस्मादिति ॥ ४ ॥ तमेव भगवतो निश्चयं विशेषतो निर्धारयितुं प्रश्नपूर्वक-मनन्तरश्लोकप्रवृत्तिं दर्शयति—कः पुनरिति । यज्ञादीनां कर्तव्यत्वे हेतुमाह—यज्ञ इति । न केवलमत्याज्यं

३ नीलकण्ठव्याख्या (चतुर्थी) ।

पुरुषव्याघ्र, त्यागः त्रिविधः सात्त्विकराजसतामसभेदेन त्रिप्रकारः परिकीर्तितः शास्त्रे । दृढवैराग्यपूर्वकः कर्मसंन्यासः सात्त्विकः, आयासभयात्तत्त्यागो राजसः, मौढ्यात्तत्त्यागस्तामस इति, तस्माद्ब्रह्मत्वात्त्यागो निश्चयेन विचारणीय इत्यर्थः ॥ ४ ॥ सूचीकटाहत्यायेन त्यागस्वरूपकथनात्प्राक् परमतमत्यागपक्षं उपन्यस्यति—यज्ञेति । यज्ञादिकं कर्म न त्याज्यं किंतु कार्यमेव विधिगृहीतेनेव पुंसा अवश्यमनुष्ठेयमेव तत् । अकरणे प्रत्यवायश्रवणात् । चकारो

४ मधुसूदनीत्याख्या ।

भिसन्धिपूर्वककर्मत्यागः सत्यपि कर्मणि फलाभिसन्धित्यागादेकः, सत्यपि फलाभिसन्धौ कर्मत्यागाद्वितीयः, फलाभिसन्धेः कर्मणश्च त्यागात्तृतीयः । तत्र प्रथमः सात्त्विक आदेयो द्वितीयस्तु हेयो द्विविधो दुःखदुःख्या कृतो राजसो विपर्ययेन कृतस्तामसः । एतावान्कर्माधिकारिकर्तृकस्त्यागोऽर्जुनस्य प्रश्नविषयः, तृतीयस्तु कर्मानधिकारिकर्तृको नैर्गुण्यरूपो नार्जुनप्र-श्नविषयः । सोऽपि साधनफलभेदेन द्विविधः । तत्र सात्त्विकेन फलाभिसन्धित्यागपूर्वककर्मानुष्ठानरूपेण त्यागेन शुद्धान्तः-करणस्योत्पन्नविविदिषयात्मज्ञानसाधनश्रवणाख्यवेदान्तविचारस्य फलाभिसन्धिरहितस्यान्तःकरणशुद्धौ सत्यां तत्साधनस्य कर्मणो वैतुष्ये जात इवावहननस्य परित्यागः स एकः साधनभूतो विविदिषासंन्यास उच्यते, तमग्रे नैष्कर्म्यसिद्धिं परमामिति वक्ष्यति । द्वितीयस्तु जन्मान्तरकृतसाधनाभ्यासपरिपाकादस्मिन्नन्यमादावेवोत्पन्नात्मबोधस्य कृतकृत्यस्य स्वत एव फला-भिसन्धेः कर्मणश्च परित्यागः फलभूतः स विद्वत्संन्यास इत्युच्यते । स तु यस्त्वात्मरतिरेव स्यादित्यादि श्लोकाभ्यां प्राग्व्याख्यातः स्थितप्रज्ञलक्षणादिभिश्च बहुधा प्रपञ्चितः । यस्मादेवं त्यागस्य तत्त्वं दुर्ज्ञेयं त्वया वोक्तं तत्त्वं वेदितुमिच्छामीति, अतो मम सर्वज्ञस्य वचनाद्विद्धीत्यभिप्रायः । संबोधनद्वयेन कुलनिमित्तोत्कर्षः पौर्षनिमित्तोत्कर्षश्च योग्यतातिशयसूचनयोक्तः ॥ ४ ॥ कोसौ निश्चयो विप्रतिपत्तिकोटिभूतयोः पक्षयोर्द्वितीयः पक्ष इत्याह द्वाभ्याम्—यज्ञ इत्यादिना । चो हेतौ । यस्माद्यज्ञदानतपांसि मनीषिणामकृतफलाभिसन्धीनां पावनानि ज्ञानप्रतिबन्धकपापमलक्षालनेन ज्ञानोत्पत्तियोग्यतारूपपुण्य-गुणाधानेन च शोधकानि, अकृतफलाभिसन्धीनामेव यज्ञदानतपांसेव शोधकानि भवन्त्येव । उपायिशुद्ध्यैवोपहितशुद्धिरत्राभि-

५ भाष्योत्कर्षदीपिका ।

निश्चयमध्यवसायं शृणु । भरतानां क्षत्रियवराणां मध्ये सत्तम साधुतमेति संबोधयन् क्षत्रियवरैः कर्तव्ये त्यागे संन्यासे च मयो-च्यमानं निश्चयं शृण्वति ध्वनयति । न केवलं क्षत्रियवरैरेव कर्तव्ये त्यागसंन्यासशब्दार्थे निश्चयो मयोच्यतेऽपितु पुरुषश्रेष्ठैरन्यैरपि कर्माधिकृतैरज्ञैः कर्तव्ये तस्मिन्निति ध्वनयन् संबोधयति पुरुषव्याघ्रेति ॥ ४ ॥ प्रतिज्ञातं निश्चयं प्रदर्शयन् तत्र हेतुमाह । यज्ञो दानं तप इत्येतत्त्रिविधं कर्म न त्याज्यं न त्यक्तव्यम् । व्यतिरेकेणोक्तमर्थमन्वयेन द्रढयति । कार्यमेव तत् त्रिविधं कर्म करणीयमेव ।

६ श्रीधरीत्याख्या ।

व्यमिति भावमस्या इत्याह । हे पुरुषव्याघ्र पुरुषश्रेष्ठ, त्यागोऽयं दुर्बोधः । हि यस्मादयं कर्मत्यागस्तत्त्वविज्ञिस्तामसादिभेदेन त्रिविधः सम्यग्विवेकेन प्रकीर्तितः । त्रैविध्यं च 'नियतस्य तु संन्यासः कर्मणः' इत्यादिना वक्ष्यति ॥ ४ ॥ प्रथमं तावन्निश्चयमाह—यज्ञदानेति द्वाभ्याम् । मनीषिणां विवेकिनां पावनानि चित्तशुद्धिकराणि ॥ ५ ॥ येन प्रकारेण कृतान्येतानि पावनानि भवन्ति

७ अभिनवगुप्ताचार्यव्याख्या ।

भावनायाश्च प्रत्ययोऽनुविधायकः' इति । अन्यान्यज्ञादीन् हिंसादियोगिनोऽपि न त्यजेत् । शास्त्रैककारणकार्याकार्यविभागाः पण्डिता इति

एतान्यपि तु कर्माणि सङ्गं त्यक्त्वा फलानि च ।

कर्तव्यानीति मे पार्थ निश्चितं मतमुत्तमम् ॥ ६ ॥

१ श्रीमच्छांकरभाष्यम् ।

कस्माद् यज्ञो दानं तपश्चैव पावनानि विशुद्धिकारणानि मनीषिणां फलानिभिसंधीनामित्येतत् ॥ ५ ॥ एतान्यपीति । एतान्यपि तु कर्माणि यज्ञदानतपांसि पावनान्युक्तानि सङ्गमासक्तिं तेषु त्यक्त्वा, फलानि च तेषां त्यक्त्वा परित्यज्य कर्तव्यान्यनुष्ठेयानीति मे मम निश्चितं मतमुत्तमम् । निश्चयं शृणु मे तत्रेति प्रतिज्ञाय पावनत्वं च सहेतुकमुक्तवैतान्यपि कर्माणि कर्तव्यानीत्येतन्निश्चितं मतमुत्तममिति प्रतिज्ञातार्योपसंहार एव नापूर्वार्थं वचनम्, एतान्यपीति प्रकृतसंनिकृष्टार्थतोपपत्तेः । सासङ्गस्य फलार्थिनो बन्धहेतव एतान्यपि कर्माणि मुमुक्षोः कर्तव्यानीत्यपिशब्दस्यार्थो न त्वन्यानि कर्माण्यपेक्ष्यैतान्यपीत्युच्यते । अन्ये वर्णयन्ति नित्यानां कर्मणां फलाभावात्सङ्गं त्यक्त्वा फलानि चेति नोपपद्यते । एतान्यपीति यानि काम्यानि कर्माणि नित्येभ्योऽन्यान्येतान्यपि कर्तव्यानि किमुत

२ आनन्दगिरिव्याख्या ।

किंतु कर्तव्यमेवेत्याह—कार्यमिति । प्रतिज्ञातमेवं विभज्य हेतुं विभजते—कस्मादिति ॥ ५ ॥ प्रतिज्ञातमर्थमुपसंहरति—एतान्यपीति । उपसंहारश्लोकाक्षराणि व्याकरोति—एतानीत्यादिना । अक्षरार्थमुक्त्वा तात्पर्यार्थमाह—निश्चयमिति । प्रकृतार्थोपसंहारे गमकमाह—एतान्यपीति । अपिशब्दस्य विवक्षितमर्थं दर्शयति—सासङ्गस्येति । व्यावर्त्य कीर्तयति—नत्विति । एतान्यपीत्यादिवाक्यं न नित्यकर्मविषयमिति मतमुपन्यस्यति—अन्य इति । न चेदिदं नित्यकर्मविषयं किंविषयं तर्हीत्याशङ्क्य वाक्यमवतार्य व्याकरोति—एतानीत्यादिना ।

३ नीलकण्ठव्याख्या (चतुर्धरी) ।

हेत्वर्थः । यस्माद्यज्ञो दानं तपश्चैव मनीषिणां निष्कामानां दम्भादिरहितानां पावनानि चित्तशोधकानि । तथाच श्रुतिः ‘त्रयो धर्मस्कन्धा यज्ञोऽध्ययनं दानमिति प्रथमस्तप एव द्वितीयो ब्रह्मचर्याचार्यकुलवासी तृतीयः सर्व एते पुण्यलोका भवन्ति’ इति यज्ञादीनां गृहस्थधर्माणां तपसो वनस्थधर्मस्वाचार्यकुलवासस्य ब्रह्मचारिधर्मस्य च पावनत्वं दर्शयति । अत्रापि यज्ञदानशब्देन गृहस्थधर्मा ज्ञेयाः, तप इति वानप्रस्थधर्माः, परिशेषात्कर्मैति ब्रह्मचारिधर्माश्च ज्ञेयाः ॥ ५ ॥ एवमत्यागपक्षमुक्त्वा औत्सुक्यात्प्रथमं स्वाभिमतं त्यागात्यागसमुच्चयपक्षं दर्शयति—एतानीति । तुशब्दः पूर्वोपन्यस्तात्पक्षाद्वैलक्षण्यं दर्शयति । अपिशब्द एवशब्दार्थः । एतान्येव कर्माणि यज्ञदानतपांसि सङ्गं त्यक्त्वा अहमेतेषां कर्ता मयावश्यमेतानि कर्तव्यानीत्यभिमानं वयोवर्णाद्यध्यासनिमित्तं त्यक्त्वा एतैः कृतैरहं स्वर्गं वा चित्तशुद्धिं वा ज्ञानं वा प्राप्स्यामीति फलानि च त्यक्त्वा, चकारादिषामकरणे मम प्रत्ययायो भविष्यतीत्येतमप्य-

४ मधुसूदनीव्याख्या ।

प्रेता । तस्मान्तःकरणशुद्ध्यर्थिभिः कर्माधिकृतैर्यज्ञो दानं तप इति यत् फलाभिसंधिरहितं कर्म तत्र त्याज्यं किंतु कार्यमेव तत् । अत्याज्यत्वेन कार्यत्वे लब्धेऽप्यत्यादरार्थं पुनः कार्यमेवेत्युक्तम् । यस्मात्कार्यं कर्तव्यतया शास्त्रविहितं तस्मान्न त्याज्यमेवेति वा ॥ ५ ॥ यदि यज्ञदानतपसामन्तःकरणशोधने सामर्थ्यमस्ति तर्हि फलाभिसन्धिना कृतान्यपि तानि तच्छोधकानि भवन्त्यन्ति कृतं फलाभिसन्धिव्यागेनेत्यत आह—एतान्यपीति । तुशब्दः शङ्कानिराकरणार्थः । यद्यपि काम्यान्यपि शुद्धिमादधति धर्मस्वाभाव्यात्तथापि सा तत्फलभोगोपयोगिन्येव न ज्ञानोपयोगिनी । तदुक्तं वार्तिककृद्भिः ‘काम्येऽपि शुद्धिरस्त्येव भोगसिद्ध्यर्थमेव सा । विद्वराहादिदेहेन न ह्येन्द्रं भुज्यते फलं’ इति । ज्ञानोपयोगिनीं तु शुद्धिमादधति यानि यानि यज्ञादीनि कर्माणि एतानि फलाभिसन्धिपूर्वकत्वेन बन्धनहेतुभूतान्यपि मुमुक्षुभिः सङ्गमहेतुं करोनीति कर्तव्याभि-

५ भाष्योत्कर्षदीपिका ।

चो हेतौ । यस्माद्यज्ञदानतपांस्त्वेव पावनानि विशुद्धिकारणि । पावनान्येवेति वा । मनीषिणां कुशलानां फलाभिसंधिरहितानाम् ॥ ५ ॥ प्रतिज्ञातमर्थमुपसंहरति । एतानि यज्ञदानतपांसि ससङ्गस्य फलार्थिनो बन्धहेतवोऽपि कर्माणि मुमुक्षुभिः सङ्गं कर्तव्याभिनिवेशं फलानि च त्यक्त्वा परित्यज्य चित्तशुद्ध्यर्थं कर्तव्यानीत्येतन्निश्चितं मम परमेश्वरस्य वासुदेवस्य मतम् । यतो ममेदं निश्चितमत उत्तमं सर्वोत्कृष्टम् । उत्तमत्वान्मम निश्चितमिति वा । त्वया तु मत्संवन्धिना मदीयं निश्चितं मतमेवोपादेयमिति सूचनाय संवो-

६ श्रीधरीव्याख्या ।

तं प्रकारं दर्शयन्नाह—एतानीति । यानि यज्ञादिकर्माणि मया पावनानीत्युक्तं एतान्येव कर्तव्यानि । कथम् । सङ्गं कर्तव्याभिनिवेशं

७ अभिनवगुप्ताचार्यव्याख्या ।

भन्यन्ते । तत्र स्वयं निश्चयः । शारलक्षितगुणस्वरूपवैचित्र्यात्यागस्यैव सत्वरजस्तमोभ्या चित्तदृष्ट्या क्रियमाणस्य तद्विशिष्टस्वभावा-

नियतस्य तु संन्यासः कर्मणो नोपपद्यते ।

मोहात्तस्य परित्यागस्तामसः परिकीर्तितः ॥ ७ ॥

१ श्रीमच्छांकरभाष्यम् ।

यज्ञदानतपांसि नित्यानीति । तदसत्, नित्यानामपि कर्मणां फलवत्त्वस्योपपादितत्वात् । यज्ञो दानं तपश्चैव पावनानीत्यादिवचनेन नित्यान्यपि कर्माणि बन्धहेतुत्वाशङ्क्या जिहासोर्मुमुक्षोः कुतः काम्येषु प्रसङ्गः 'दूरेण ह्यवरं कर्म' इति च निन्दितत्वात्, 'यज्ञार्थात्कर्मणोऽन्यत्र' इति च काम्य-कर्मणां बन्धहेतुत्वस्य निश्चितत्वात् । 'त्रैगुण्यविषया वेदाः', 'त्रैविद्या मां सोमपाः', 'क्षीणे पुण्ये मर्त्यलोकं विशन्ति' इति च दूरव्यवहितत्वाच्च न काम्येष्वेतान्यपीति व्यपदेशः ॥ ६ ॥ तस्मादज्ञस्याधिकृतस्य मुमुक्षोः—नियतस्य तु नित्यस्य संन्यासः परित्यागः कर्मणो नोपपद्यतेऽज्ञस्य पावनत्वस्ये-

२ आनन्दगिरिव्याख्या ।

नित्यानामफलत्वमुपेत्य यच्चोद्यं तदयुक्तमिति कूपयति—तदसदिति । यत्तु काम्यान्यपि कर्तव्यानीति तन्निरस्यति—नित्यान्यपीति । किंच काम्यानां भगवता निन्दितत्वान्न तेषु मुमुक्षोरनुष्ठानमित्याह—दूरेणेति । किंच मुमुक्षो-रपेक्षितमोक्षापेक्षया विरुद्धफलत्वात्काम्यकर्मणां न तेषु तस्यानुष्ठानमित्याह—यज्ञार्थादिति । काम्यानां बन्धहेतुत्वं निश्चितमित्यत्रैव पूर्वोत्तरवाक्यानुकूल्यं दर्शयति—त्रैगुण्येति । किंच पूर्वश्लोके यज्ञादिनित्यकर्मणां प्रकृतत्वादे-तच्छब्देन संनिहितवाचिना परामर्शात्काम्यकर्मणां च 'काम्यानां कर्मणाम्' इति व्यवहितानां संनिहितपरामर्श-कैतच्छब्दाविषयत्वान्न काम्यकर्मण्येतान्यपीति व्यपदेशमर्हन्तीत्याह—दूरेति ॥ ६ ॥ नित्यकर्मणामवश्यकर्तव्यत्व-मुक्तमुपजीव्यापेक्षितं पूरयन्नन्तरश्लोकमवतारयति—तस्मादिति । ननु कश्चिन्नित्यतमपि कर्म त्यजन्नुपलभ्यते

३ नीलकण्ठव्याख्या (चतुर्थरी) ।

भिसन्धिं त्यक्त्वा ब्रह्मनिष्ठेनेवासङ्गस्वभावेन पुरुषेण कर्तव्यानीतीति एवंप्रकारं मे मम मतं उत्तमं पूर्वमताच्छ्रेष्ठम् । तत्रहि कर्तृत्वाभिमानरूपेण सङ्गेन प्रत्यवायोत्पादभयाच्च कर्मानुष्ठानं विहितम् । अत्र तु तदभावादसङ्गत्वाद्यंशेन कर्मणां त्यागः स्वरूपेणात्याग इति भेदः ॥ ६ ॥ प्राक्प्रतिज्ञातं त्यागत्रैविध्यमाह—नियतस्येति । तुशब्दः

४ मधुसूदनीव्याख्या ।

निवेशं फलानि चाभिसन्धीयमानानि त्यक्त्वाऽन्तःकरणशुद्धये कर्तव्यानीति मे मम निश्चितम् । अतएव हे पार्थ, कर्माधिकृतैः कर्माणि त्याज्यानि न त्याज्यानि वेति द्वयोर्मतयोर्न त्याज्यानीति मम निश्चितं मतमुत्तमं श्रेष्ठम् । यदुक्तं निश्चयं शृणु मे तत्रेति सोऽयं निश्चय उपसंहृतः 'भगवत्पूज्यपादानामभिप्रायोऽयमीरितः । अनिष्ठाततया भाष्ये दुरापो मन्दबुद्धिभिः' ॥ ६ ॥ तदेवं 'यज्ञदानतपःकर्म न त्याज्यमिति चापरे' इति स्वपक्षः स्थापितः । इदानीं 'त्याज्यं दोषवदिलेके कर्म प्राहुर्मनीषिणः' इति परपक्षस्य पूर्वोक्तत्यागत्रैविध्यव्याख्यानेन निराकरणमारभते—नियतस्य त्विति । काम्यस्य कर्मणोऽन्तःकरणशुद्धिहेतु-त्वाभावेन बन्धहेतुत्वेन च दोषत्वाद्वन्धनिवृत्तिहेतुबोधार्थिना क्रियमाणस्याग उपपद्यत एव । नियतस्य तु नित्यस्य कर्मणः शुद्धिहेतुत्वेनादोषस्य संन्यासस्यागो मुमुक्षुणान्तःकरणशुद्ध्यर्थिना नोपपद्यते शास्त्रयुक्तिभ्यां तस्यान्तःकरणशुद्ध्यर्थमवश्यानु-ष्ठेयत्वात् । तथाचोक्तं प्राक् 'आरुक्षोर्मुनेर्योगं कर्मकारणमुच्यते' इति । ननु दोषवत्त्वं काम्यस्येव नित्यस्यापि दर्शपूर्णमास-ज्योतिष्टोमादेर्माहिपश्चादिहिंसाभिहितत्वेन सांख्यैरभिहितम् । नच 'ब्रीहीनवहन्ति' 'अग्नीषोमीयं पशुमालभेत' इत्यादि-विशेषविधिगोचरत्वात् कृत्वङ्गहिंसायाः 'न हिंसात्सर्वाभूतानि' इति सामान्यनिषेधस्य तदितरपरत्वमिति सांप्रतम् । भिन्नवि-षयत्वेन विधिनिषेधयोरबाधेनैव समावेशसंभवात् । निषेधेन हि पुरुषस्यानर्थहेतुहिंसेत्यभिहितं न त्वकत्वार्था सेति विधिना कत्वार्था सेत्यभिहितं न त्वनर्थहेतुर्नेति । तथाच कतूपकारकत्वपुरुषानर्थहेतुत्वयोरेकत्र संभवात् कत्वर्थापि हिंसा निषिद्धैवेति हिंसायुक्तं दर्शपूर्णमासज्योतिष्टोमादि सर्वं दुष्टमेव । विहितस्यापि निषिद्धत्वं निषिद्धस्यापि च विहितत्वं ज्ञेयनादिवदुपपन्नमेव ।

५ भाष्योत्कर्षदीपिका ।

धनं पार्थेति । यत्तु अपिशब्द एवशब्दार्थ इति भाष्यविरुद्धं ज्ञेयं वर्णयन्ति तच्चादत्तव्यम् । सति संभवे स्वार्थत्यागस्यान्याय्यत्वात् ॥ ६ ॥ स्वाध्यवसायमुक्त्वा त्यागस्य त्रैविध्यं दर्शयितुमारभते । नियतस्य नित्यस्य तु कर्मणः मुमुक्षोरज्ञस्याधिकृतस्य संन्यासः परि-

६ श्रीधरीव्याख्या ।

त्यक्त्वा केवलमीश्वराराधनतया कर्तव्यानि, फलानि च त्यक्त्वा कर्तव्यानीति च निश्चितं मे मतम् । अत एवोत्तमम् ॥ ६ ॥ प्रतिज्ञातं त्यागस्य त्रैविध्यमिदानीं दर्शयति—नियतस्येति त्रिभिः । काम्यस्य कर्मणो बन्धकत्वात्संन्यासो युक्तः ।

७ अभिनवगुप्ताचार्यव्याख्या ।

वभासिषस्तुस्थित्या तु त्यागो नाम परमब्रह्मविदां सिद्धसिद्धादिषु समतया रागद्वेषपरिहारेण फलप्रेप्साविरहेण कर्मणां निवर्तनम् । अतः

१ श्रीमच्छांकरभाष्यम् ।

ष्टत्वात् मोहादज्ञानात्तस्य नियतस्य परित्यागः । नियतं चावश्यं कर्तव्यं त्यज्यते चेति विप्रति-

२ आनन्दगिरिव्याख्या ।

तत्राह—मोहादिति । अज्ञानं पावनत्वापरिज्ञानम् । अज्ञस्य नित्यकर्मत्यागो मोहादित्येतदुपपादयति—नियतं चेति । नित्यकर्मत्यागस्य मोहकृतत्वे कुतस्तामसत्वमित्याशङ्क्याह—मोहश्चेति ॥ ७ ॥ इतश्च नित्यकर्मत्यागो नाज्ञस्य

३ नीलकण्ठव्याख्या (चतुर्थरी) ।

पूर्वोक्तपक्षद्वयवैलक्षण्यार्थः । यस्मादधिकृतस्य मुमुक्षोर्नियतस्यावश्यानुष्ठेयस्य कर्मणः संन्यासः स्वरूपेण त्यागो नोपपद्यते न युज्यते । अज्ञस्य शुद्धपक्षत्वात् । एवंसति यो मोहादज्ञानात्तस्य नियतस्य कर्मणः परित्यागः स तामसः परिकीर्तितः । आवश्यकं च त्यज्यते चेति विप्रतिषेधात् ॥ ७ ॥ एवं तामसं त्यागमुक्त्वा राजसं त्यागमाह—

४ मधुसूदनीव्याख्या ।

तथाहि 'श्येनेनाभिचरन्त्यजेत' इत्याद्यभिचारविधिना विहितोऽपि श्येनादिः 'न हिंस्यात्सर्वाभूतानि' इति निषेधविषयत्वा-
दनर्थहेतुरेव, तदोषसहिष्णोरेव च रागद्वेषादिवशीकृतस्य तत्राधिकारः, एवं ज्योतिष्टोमादावपि । तथाचोक्तं महाभारते-
'जपसु सर्वधर्मेभ्यः परमो धर्म उच्यते । अहिंसया हि भूतानां जपयज्ञः प्रवर्तते' इति । मनुनापि 'जप्येनैव तु संसिध्ये-
द्ब्राह्मणो नात्र संशयः । कुर्यादन्यत्र वा कुर्यान्मैत्रौ ब्राह्मण उच्यते' इति वदता मैत्रीमहिंसां प्रशंसता हिंसाया दुष्टत्वमेव
प्रतिपादितम् । अन्तःकरणशुद्धिश्चेद्विशेषेण गायत्रीजपादिना सुतरामुपपत्स्यत इति हिंसादिदोषदुष्टं ज्योतिष्टोमादि नित्यं कर्म
दोषासहिष्णुना श्येनादिकमिव कर्माधिकारिणापि त्याज्यमिति प्राप्ते ब्रूमः । न कत्वार्था हिंसाऽनर्थहेतुः विधिसृष्टे निषेधानव-
काशात् । तथाहि विधिना बलवदिच्छाविषयसाधनताबोधरूपां प्रवर्तनां कुर्वताऽनर्थसाधने तदनुपपत्तेः स्वविषयस्य प्रवर्त-
नागोचरस्यानर्थसाधनत्वाभावेऽन्यथादाक्षिप्यते तेन विधिविषयस्य नानर्थहेतुत्वं युज्यते । नहि कत्वर्थत्वं साक्षाद्विध्यर्थो येन
विरोधो न स्यात्; किंतु प्रवर्तनेनैव । प्रवर्तनाकर्मभूता तु पुरुषप्रवृत्तिः पुरुषार्थमेव विषयीकुर्वती क्वचित्कृतुमपि पुरुषार्थसा-
धनत्वेन पुरुषार्थभावमापन्नं विषयीकरोतीत्यन्यत् । पुरुषप्रवृत्तिश्च बलवदिच्छोपधानदशायां जायमाना न भाव्यस्यार्थहेतु-
तामाक्षिपति न वाऽनर्थहेतुतां प्रतिक्षिपति, किंतु यथाप्राप्तमेवावलम्बते । बलवदिच्छाविषये स्वत एव प्रवृत्तेः स्वर्गादौ
विध्यनपेक्षणात् । अतएव विहितश्येनफलस्यापि शत्रुवधरूपस्याभिचारस्यानर्थहेतुत्वमुपपद्यत एव, फलस्य विधियज्यप्र-
वृत्तिविषयत्वाभावात् । विधियज्यप्रवृत्तिविषयं तु धात्वर्थं करणं प्रवर्तनावलम्बते सा चानर्थहेतुं न विषयीकरोतीति विशेष-
विधिबाधितं सामान्यनिषेधवाक्यं रागद्वेषादिमूलकत्वर्थलौकिकहिंसाविषयं, तेन श्येनाग्नीषोमीययोर्वैषम्यादुपपन्नमुदुष्टत्वं, ज्योति-
ष्टोमादेर्विधिसृष्टस्यापि निषेधविषयत्वे षोडशिग्रहणस्याप्यनर्थहेतुत्वापत्तिः, नातिरात्रे षोडशिनं शृङ्गातीति निषेधात् । तस्मान्न
किंचिदेतदिति भाट्टदर्शनम् । प्राभाकरं तु दर्शनं फलसाधने रागत एव प्रवृत्तिसिद्धेर्न नियोगस्य प्रवर्तकत्वं, तेन श्येनस्य रागजन्य-
प्रवृत्तिविषयत्वेन विधेरौदासीन्यान्न तस्यानर्थहेतुत्वं विधिना प्रतिक्षिप्यते । अग्नीषोमीयहिंसायां तु कत्वङ्गभूतायां फलसाधन-
त्वाभावे रागाभावाद्विधिरिव प्रवर्तकः । स च स्वविषयस्यानर्थहेतुतां प्रतिक्षिपतीति प्रधानभूता हिंसानर्थं जनयति न कत्वर्थेति
न हिंसाश्रित्वेन ज्योतिष्टोमादेर्दुष्टत्वमिति सममेव । एतावन्मात्रे तु विशेषः 'चोदनालक्ष्णोऽर्थो धर्मः' इत्यत्रार्थपदव्यावर्त्य-
त्वेनाधर्मत्वं श्येनादेः प्राभाकरमते । भाट्टमते तु श्येनफलस्यैवाभिचारस्यानर्थहेतुत्वादधर्मत्वं, श्येनस्य तु विहितस्य समीहित-
साधनस्य धर्मत्वमेवार्थपदव्यावर्त्यत्वं तु कलज्जमक्षणादेर्निषिद्धस्यैवेति । फलतोऽनर्थहेतुत्वेन तु शिष्टानां श्येनादौ न धर्मत्वेन
व्यवहारः । तदुक्तं 'फलतोऽपि च यत्कर्म नानर्थेनानुबध्यते । केवलप्रीतिहेतुत्वात्तद्धर्म इति कथ्यते' इति । तार्किकाणां तु
दर्शनं कृतिसाध्यत्वमर्थहेतुत्वमनर्थहेतुत्वं चेति त्रयं विध्यर्थः । तत्र कत्वर्थहिंसायां साक्षान्निषेधाभावात्प्रायश्चित्तानुपदेशाच्च
कृतिसाध्यत्वमर्थहेतुत्वमनर्थहेतुत्वमपि विधिना बोध्यत इति न तस्यानर्थहेतुत्वम् । श्येनादेस्त्वभिचारस्य साक्षादेव निषे-
धात्प्रायश्चित्तोपदेशाच्चानर्थहेतुत्वावगमात्तावन्मात्रं तत्र विधिना न बोध्यत इत्युपपन्नं श्येनाग्नीषोमीयवैलक्षण्यम् । औपनिषदैस्तु
भाट्टमेव दर्शनं व्यवहारे प्रायेणावलम्बितम् । तथाच भगवद्वादरायणप्रणीतं सूत्रं 'अशुद्धमिति चेन्न शब्दात्' इति
ज्योतिष्टोमादिकर्माग्नीषोमीयहिंसादिमिश्रितत्वेन दुष्टमिति चेत् न । 'अग्नीषोमीयं पशुमालभेत' इत्यादिविधिशब्दादित्यक्षरार्थः ।
जपप्रशंसापरं तु वाक्यं न कत्वर्थहिंसाया अधर्मत्वबोधकं तस्य तत्रातात्पर्यात् । तथाच सांख्यानां विहिते निषिद्धत्वज्ञानमनर्था-
हेतावनर्थहेतुज्ञानं धर्मे चाधर्मत्वज्ञानमनुष्ठेये चानुष्ठेयत्वज्ञानं विपर्यासरूपो मोहः । तस्मान्मोहान्नित्यस्य कर्मणो यः परि-

५ भाष्योत्कर्षदीपिका ।

त्यागो नोपपद्यते नोपपन्नो भवति नियतमवश्यकर्तव्यं त्यज्यते चेति विप्रतिषिद्धत्वात् । मोहात्पावनत्वापरिज्ञानात्तस्य नियतस्यावश्य-
कर्तव्यतया वेदविहितस्य परित्यागस्तामसः परिकीर्तितः । मोहश्च तमस्तन्निमित्तकत्वादित्यर्थः ॥ ७ ॥ एवं तामसत्यागप्रकारमुक्तत्वा

६ श्रीधरीव्याख्या ।

नियतस्य तु नित्यस्य पुनः कर्मणः संन्यासस्त्यागो नोपपद्यते, सर्वशुद्धिद्वारा मोक्षहेतुत्वात् । अतस्तस्य परित्यागः उपादेयेऽपि

दुःखमित्येव यत्कर्म कायक्लेशभयात्त्यजेत् ।

स कृत्वा राजसं त्यागं नैव त्यागफलं लभेत् ॥ ८ ॥

कार्यमित्येव यत्कर्म नियतं क्रियतेऽर्जुन ।

सङ्गं त्यक्त्वा फलं चैव स त्यागः सात्त्विको मतः ॥ ९ ॥

१ श्रीमच्छांकरभाष्यम् ।

षिद्धमतो मोहनिमित्तः परित्यागस्तामसः परिकीर्तितो मोहश्च तम इति ॥ ७ ॥ किंच—दुःखमिति । दुःखमित्येव यत्कर्म कायक्लेशभयाच्छरीरदुःखभयात्त्यजेत्परित्यजेत्स कृत्वा राजसं रजोनिवृत्तं त्यागं नैव तत्त्यागफलं ज्ञानपूर्वकस्य सर्वकर्मत्यागस्य फलं मोक्षार्थं न लभेन्नैव लभते ॥ ८ ॥ कः पुनः सात्त्विकस्त्यागः—कार्यमिति । कार्यं कर्तव्यमित्येव यत्कर्म नियतं नित्यं क्रियते निर्वर्त्यते हेऽर्जुन,

२ आनन्दगिरिव्याख्या ।

संभवतीत्याह—किंचेति । ननु मोहं विनैव दुःखात्मकं कर्म कायक्लेशभयात्त्यजति करणानि हि कार्यं जनयन्ति श्राम्यन्ति च, तथाच न तत्त्यागस्तामसो युक्तस्तत्राह—दुःखमित्येवेति । यत्कर्म दुःखात्मकमशक्यसाध्यमित्येवा-लोच्य ततो निवर्तते देहस्थेन्द्रियाणां च क्लेशात्मनो भयात्त्यजति स तस्यक्त्वा रजोनिमित्तं त्यागं कृत्वापि न तत्फलं मोक्षं लभते, किंतु कृतेनैव राजसेन त्यागेन तदनु रूपं नरकं प्रतिपद्यत इत्याह—दुःखमित्येवेत्यादिना ॥ ८ ॥ कर्मत्यागस्तामसो राजसश्चेति द्विविधो दर्शितः, संप्रति सात्त्विकं त्यागं प्रश्नपूर्वकं वर्णयति—कः पुनरिति । कर्तव्य-मित्येवेत्येवकारेण नित्यस्य भाव्यान्तरं निषिध्यते । नित्यानां विध्युद्देशे फलाश्रवणात्तेषां फलं त्यक्त्वेत्युक्तमित्या-

३ नीलकण्ठव्याख्या (चतुर्थी) ।

दुःखमिति । यः दुःखरूपमेवेदं कर्मेति मत्वा कायक्लेशभयात् यत्त्यजेत् स पुमान् तस्मादेव हेतोः राजसं रजोगुण-निवृत्तं त्यागं कृत्वा त्यागफलं चित्तशुद्धिद्वारा मोक्षं नैव लभेत् लभते ॥ ८ ॥ एवं द्वाभ्यां श्लोकाभ्यां तामसराजसौ मुख्यौवैव त्यागावुक्तौ । तामसराजसयोरमुख्यत्यागयोरसंभवस्य भगवतैव मोहात्तस्य परित्याग इति कायक्लेशभयाः त्यजेदिति च सूचनात् । नह्येवं संभवति । मूढश्च करोति चेति विप्रतिषेधात् । यदि करोति नैव मूढः, यदि मूढस्तर्हि नैव करोति । एवं यदि कायक्लेशाद्विभेति नैव करोति, यदि करोति नैव कायक्लेशाद्विभेति तस्मात्करोति च कायक्लेशाद्विभेति चेति विप्रतिषिद्धम् । अतस्तामसराजसयोरमुख्यत्यागयोरसंभवात्तौ नैवोक्तौ । सात्त्विकस्त्व-मुख्यत्यागः संभवति । यथा स्फटिके जपाकुसुमाश्रिते लौहित्यं विवेकिनां प्रतीतित एवास्ति न वस्तुत एवमात्मनि ईश्वराधीने विवेकिनां कर्तृत्वं प्रतीतित एवास्ति न वस्तुत इति वक्तुं शक्यम् । एवंच कर्तृत्वाभिनिवेशशून्यः पुमान् प्रतीतितः करोत्येव न वस्तुत इति संभवत्यमुख्योऽपि सात्त्विकस्त्याग इति तमेव मुख्यत्यागेऽधिकारहेतुं प्रथममाह—कार्यमिति । कार्यं कर्तव्यमित्येव यत्कर्म नियतं नित्यं क्रियते हे अर्जुन, सङ्गं फलं च त्यक्त्वेत्येवधारणं

४ मधुसूदनीव्याख्या ।

त्यागः स तामसः परिकीर्तितः । मोहो हि तमः ॥ ७ ॥ दुःखमिति । पूर्वोक्तमोहाभावेऽप्यनुपजातान्तःकरणशुद्धितया कर्माधिकृतोऽपि दुःखमेवेदमिति मत्वा कायक्लेशभयान्नित्यं कर्म त्यजेदिति यत् स त्यागो राजसः । दुःखं हि रजोऽतः स मोहरहितोऽपि राजसः पुरुषस्तादृशं राजसं त्यागं कृत्वा नैव त्यागफलं सात्त्विकत्यागस्य फलं ज्ञाननिष्ठा लक्षणं नैव लभेन्न लभते ॥ ८ ॥ कर्मत्यागस्तामसो राजसश्च हेयो दर्शितः, कीदृशः पुनरुपादेयः सात्त्विकस्त्याग इत्युच्यते—कार्यमिति । विध्युद्देशे फलाश्रवणेऽपि कार्यं कर्तव्यमेवेति बुद्ध्या नियतं नित्यं कर्मसङ्गं कर्तृत्वाभिनिवेशं फलं च त्यक्त्वेव यत्क्रियतेऽन्तः-

५ भाष्योत्कर्षदीपिका ।

राजसं तमाह—दुःखमिति । मोहाभावेऽपि दुःखमेवेति मत्वा यत्कर्म कायक्लेशभयाच्छरीरदुःखभयात्त्यजेत् । यदित्यव्ययं वा । यस्त्व-जेदित्यर्थः । स राजसं रजोनिवृत्तं त्यागं कृत्वा त्यागस्य ज्ञानपूर्वकस्य सर्वकर्मत्यागस्य फलं मोक्षार्थं नैव लभेत् । एवकारेणै-तादृशलागवता मोक्षाशपि न कर्तव्येति सूचयति ॥ ८ ॥ एवं राजसत्यागप्रकारमुक्त्वा सात्त्विकं तमाह—कार्यमिति । सङ्गं कर्तृत्वाभिनिवेशं फलं च त्यक्त्वा विहाय कार्यं कर्तव्यमित्येव नियतं नित्यं यत्कर्म क्रियते स त्यागः सात्त्विको मतः । ननु

६ श्रीधरीव्याख्या ।

त्याज्यमित्येवं लक्षणामोहादेव भवेत् । स च मोहस्य तामसत्वात्तामसः परिकीर्तितः ॥ ७ ॥ राजसं त्यागमाह—दुःख-मिति । यः कर्तात्मबोधं विना केवलं दुःखमित्येवं ज्ञात्वा शरीरायासभयान्नित्यं कर्म त्यजेदिति यत्तादृशस्त्यागो राजसः, दुःखस्य राजसत्वात् । अतस्तं राजसं त्यागं कृत्वा राजसः पुरुषस्त्यागस्य फलं ज्ञाननिष्ठा लक्षणं नैव लभत इत्यर्थः ॥ ८ ॥ सात्त्विकं त्यागमाह—कार्यमिति । कार्यमित्येवं बुद्ध्या नियतमवश्यकर्तव्यतया विहितं कर्म सङ्गं फलं च त्यक्त्वा क्रियत इति यत् तादृशस्त्यागः

१ श्रीमच्छांकरभाष्यम् ।

सङ्गं त्यक्त्वा फलं चैव । नित्यानां कर्मणां फलवत्त्वे भगवद्वचनं प्रमाणमवोचाम । अथवा यद्यपि फलं न श्रूयते नित्यस्य कर्मणस्तथापि नित्यं कर्म कृतमात्मसंस्कारं प्रत्यवायपरिहारं वा फलं करोत्यात्मन इति कल्पयत्येवाज्ञस्तत्र तामपि कल्पनां निवारयति फलं त्यक्त्वेत्यनेनातः साधूक्तं सङ्गं त्यक्त्वा फलं चेति । स त्यागो नित्यकर्मसु सङ्गफलपरित्यागः सात्त्विकः सत्त्वनिर्वृत्तो मतोऽभिमतः । ननु कर्मपरित्यागस्त्रिविधः संन्यास इति च प्रकृतस्तत्र तामसो राजसश्चोक्तस्त्यागः कथमिह सङ्गफलत्यागस्तृतीयत्वेनोच्यते यथा त्रयो ब्राह्मणा आगतास्तत्र पङ्कजविदौ द्वौ क्षत्रिय-

२ आनन्दगिरिव्याख्या ।

शङ्क्याह—नित्यानामिति । फलं त्यक्त्वेत्यस्य विधान्तरेण तात्पर्यमाह—अथवेति । नहि विधिना कृतं कर्मानर्थकं विधानार्थक्यात्तेन श्रौतफलाभावेऽपि नित्यं कर्म विधितोऽनुतिष्ठन्नात्मानमजानन्ननुपहतमनस्त्वोक्त्या तस्मिन्कर्मण्या-त्मसंस्कारं फलं कल्पयति तदकरणे प्रत्यवायस्मृत्या तत्करणं कर्तुरात्मनस्त्रिवृत्तिं करोतीति वा नित्ये कर्मण्युक्तां कल्पनामनुनिष्पादितफलकल्पनां च फलं त्यक्त्वेत्यस्य भगवान्निवारयतीत्यर्थः । नित्यकर्मसु फलत्यागोक्तेः संभवे फलितमाह—अत इति । कर्मतत्फलत्यागस्य त्यागसंन्यासशब्दाभ्यां प्रकृतस्य त्यागो हीति त्रैविध्यं प्रतिज्ञाय प्रतिज्ञानुरोधेन द्वे विधे व्युत्पाद्य तृतीयां विधां तद्विरुद्धेन व्युत्पादयतो भगवतोऽकौशलमापतितमिति शङ्कते—नन्वेति । प्रक्रमप्रतिकूलमुपसंहारवचनमनुचितमित्यत्र दृष्टान्तमाह—यथेति । पूर्वोत्तरविरुद्धेन प्राप्तमकौशलं

३ नीलकण्ठव्याख्या (चतुर्थी) ।

प्रागुक्तस्यात्यागपक्षस्य व्यावृत्त्यर्थम् । स एवंभूतस्त्यागः सात्त्विको मतः वेदे दृष्टः । तथाच श्रुतिः ईशावास्यमिदं सर्वं यत्किंच जगत्यां जगत् । तेन त्यक्तेन मुञ्जीथा मा गृधः कस्यस्विद्धनम् इति । ईशा ईशेन परमेश्वरेण सर्वकार्य-करणकर्त्रात्मप्रवर्तकेन इदं जगत्स्थावरजंगमं जगत्यां ब्रह्माण्डे स्थितं वायमाच्छादितं व्यासम् । येन हेतुना सर्वं तदधीनं तेन कारणेन त्यक्तेन त्यागेन कर्तृत्वभोक्तृत्वाभिमानवर्जनेन मुञ्जीथाः विषयान्मुञ्च । मा गृधः गर्ध मा कार्षीः । कस्यस्विद्धनं न कस्यापि तत्र स्वामित्वमस्तीति वृथैव तत्र गर्ध इत्यर्थः । एवं कर्माण्यपि यज्ञादीनि कर्तृ-त्वाभिमानं त्यक्त्वा कुर्वतस्तव कर्मलेपो न भविष्यति । एतद्व्यतिरेकेण तव उपायान्तरं च नास्तीत्यग्निमन्त्रेण श्दर्थते 'कुर्वन्नेवेह कर्माणि जिजीविषेच्छतं समाः । एवं त्वयि नान्यथेतोऽस्ति न कर्म लिप्यते नरे' इति । इदमेव मुख्यं स्वमतं भगवता प्रदर्शितम् । एतान्यपि तु कर्माणीति श्लोके । ननु नित्यानां फलमेव नास्ति किं त्यक्तव्यमिति चेत् । इतएव भगवद्वचनात्तेषामपि फलमस्तीति जानीहि । निष्फलस्य वेदेनानुष्ठानासंभवात् । तथाचापस्तम्बः

४ मधुसूदनीव्याख्या ।

करणशुद्धिपर्यन्तं स त्यागः सात्त्विकः सत्त्वनिर्वृत्तो मत आदेयत्वेन संमतः शिष्टानाम् । ननु नित्यानां फलमेव नास्ति कथं फलं त्यक्त्वेत्युक्तम् । उच्यते । अस्मादेव भगवद्वचनान्नित्यानां फलमस्तीति गम्यते निष्फलस्यानुष्ठानासंभवात् । तथाचापस्तम्बः 'तद्यथाग्ने फलार्थे निमित्ते छायागन्ध इत्यनूत्पद्यत एवं धर्मं चर्यमाणमर्थो अनूत्पद्यन्ते' इत्यानुषङ्गिकं फलं नित्यानां दर्शयति । अकरणे प्रत्यवायस्मृतिश्च । नित्यानां प्रत्यवायपरिहारं फलं दर्शयति 'धर्मेण पापमपनुदति तस्माद्धर्मं परमं वदन्ति येन केचन जयेतापि वा दर्वीहोमेनानुपहतमना एव भवति तदाहुर्देवयाजी श्रेयानात्मयाजीत्यात्मयाजीतिह ब्रूयात्सह वा आत्मयाजी यो वेदेदं मेऽनेनाङ्ग ५ स ५ स्क्रियत इदमनेनाङ्गमुपधीयते' इत्यादयः श्रुतयश्च ज्ञानप्रतिबन्धकपापक्षयलक्षणं ज्ञानयोग्यतारूपपुण्योत्पत्तिक्षणं चात्मसंस्कारं नित्यानां कर्मणां फलं दर्शयन्ति, तदभिसर्धि त्यक्त्वा तान्यनुष्ठेयानीत्यर्थः । यदुक्तं 'त्यागसंन्यासशब्दौ घटपटशब्दाविव न भिन्नजातीयार्थौ किंतु फलाभिसन्धिपूर्वककर्मत्याग एव तयोरर्थः इति । तत्र विस्मर्तव्यम् । तत्र सत्यपि फलाभिसन्धौ मोहाद्वा कायक्लेशभयाद्वा यः कर्मत्यागः स विशेष्याभावकृतो विशिष्टाभावस्ता-मसत्त्वेन राजसत्त्वेन च निन्दितः । यस्तु सत्यपि कर्मणि फलाभिसन्धित्यागः स विशेषणाभावकृतो विशिष्टाभावः सात्त्विक-

५ भाष्योत्कर्षदीपिका ।

नित्यानां विध्युद्देशे फलाश्रवणात्तेषां फलं त्यक्त्वेति कथमुक्तमिति चेत् नित्यानां कर्मणां फलवत्त्वे भगवद्वचनं प्रमाणमिति गृहण । अन्यथा भगवद्वचनमनर्थकं स्यात् । यद्वा विधिना कृतस्य कर्मण आनर्थक्ये विधानार्थक्यप्रसङ्गात् । श्रौतफलाभावेऽपि कर्माधि-कृतोक्तो नित्यं कर्मकृतमात्मसंस्कारं प्रत्यवायपरिहारं च फलं कर्तुः करोतीति कल्पयति तामपि कल्पनां निवारयति भगवान् फलं त्यक्त्वेति । अयमेव त्यागश्चित्तशुद्धिहेतुरिति सूचनार्थमर्जुनेति संबोधनम् । ननु कर्मपरित्यागस्त्रिविधो मत इति त्यागस्य त्रैविध्यं प्रस्तुत्य सङ्गफलत्यागस्य तृतीयत्वेन कथनमयुक्तम् । यथा त्रयो ब्राह्मणा आगतास्तत्र सपङ्कजवेदविदौ द्वौ क्षत्रियस्तृतीय इति तद्वदिति चैवैव दोषः । कर्मसंन्यासस्य सङ्गफलत्यागस्य च त्यागसामान्येन राजसतामसत्वेन कर्मत्यागनिन्दया सङ्गफलत्यागस्य

न द्वेष्ट्यकुशलं कर्म कुशले नानुषजते ।

त्यागी सत्त्वसमाविष्टो मेधावी छिन्नसंशयः ॥ १० ॥

१ श्रीमच्छांकरभाष्यम् ।

स्तृतीय इति तद्वत् नैष दोषस्त्यागसामान्येन स्तुत्यर्थत्वात् । अस्ति हि कर्मसंन्यासस्य फलाभिसंधित्यागस्य च त्यागत्वसामान्यं तत्र राजसतामसत्वेन कर्मत्यागनिन्दया कर्मफलाभिसंधित्यागः सात्त्विकत्वेन स्तूयते 'स त्यागः सात्त्विको मतः' इति ॥ ९ ॥ यस्त्वधिकृतः सङ्गं त्यक्त्वा फलाभिसन्धिं च नित्यं कर्मकरोति तस्य फलरागादिनाऽकलुषीक्रियमाणमन्तःकरणं नित्यैश्च कर्मभिः संस्क्रियमाणं विशुद्ध्यति । विशुद्धं प्रसन्नमात्मानोचनक्षमं भवति । तस्यैव नित्यकर्मानुष्ठानेन विशुद्धान्तःकरणस्यात्मज्ञानाभिमुखस्य क्रमेण यथा तद्विष्टा स्यात्तद्वक्तव्यमित्याह—न द्वेष्ट्यकुशलमशोभनं काम्यं

२ आनन्दगिरिव्याख्या ।

प्रत्यादिशति—नैष दोष इति । कर्मत्यागफलत्यागयोस्त्यागत्वेन सादृश्यात्कर्मत्यागनिन्दया तत्फलत्यागस्तुत्यर्थमिदं वचनमित्युपगमाच्च विरोधोऽस्तीत्युक्तमेव व्यक्तीकुर्वन्नादौ त्यागसामान्यं विशदयति—अस्तीति । सति सामान्ये निर्देशस्य स्तुत्यर्थत्वं समर्थयते—तत्रेति ॥ ९ ॥ एवं पूर्वापरविरोधं पराकृत्यानन्तरश्लोकात्पर्यमाह—यस्त्विति । फलरागादिनेत्यादिशब्देन कर्मस्वरूपासङ्गो गृह्यते अन्तःकरणमकलुषीक्रियमाणमिति च्छेदः । विशुद्धेऽन्तःकरणे किं स्यादित्याशङ्काह—विशुद्धमिति । मलविकलत्वं विशुद्धत्वं, संस्क्रियमाणत्वं प्रसन्नत्वमिति भेदः । क्रमेण श्रवणा-

३ नीलकण्ठव्याख्या (चतुर्थी) ।

'तद्यथात्रे फलार्थं निमित्ते च्छायागन्ध इत्यनूपपेते एवं धर्मं चर्यमाणमर्था अनूपपद्यन्ते' इति आनुषङ्गिकं फलं नित्यानां दर्शयति । अकरणे प्रत्यवायस्मृत्यापि तेषां प्रत्यवायपरिहारः फलमिति प्रदर्शयते । 'धर्मेण पापमपनुदति' इत्यादिना च नित्येष्वपि कर्मसु फलं दृश्यते तदेव वक्तव्यमिति न कोऽपि दोषः ॥ ९ ॥ एवं मुख्यं सात्त्विकत्यागमुक्त्वाऽमुख्यं तमाह—न द्वेष्टीति । सत्त्वेन सम्यगाविष्टो व्यासस्त्यागी मुख्यः सात्त्विकस्त्यागी संन्यासीत्यर्थः ।

४ मधुसूदनीव्याख्या ।

कत्वेन स्तूयत इति विशेष्याभावकृते विशेषणाभावकृते च विशिष्टाभावत्वस्य समानत्वाच्च पूर्वापरविरोधः । उभयाभावकृतस्तु निर्गुणत्वाच्च विरोधमध्ये गणनीय इति चावोचाम । एतेन 'त्यागो हि पुरुषव्याघ्र त्रिविधः संप्रकीर्तितः' इति प्रतिज्ञाय कर्मत्यागलक्षणे द्वे विधे दर्शयित्वा प्रतिज्ञानुरूपां कर्मानुष्ठानलक्षणां तृतीयां विधामदर्शयतो भगवतः प्रकटमकौशलमापतितं नहि भवति, त्रयो ब्राह्मणा भोजयितव्या द्वौ कठकौण्डिन्यौ तृतीयः क्षत्रिय इति तद्वदिति परास्तम् । तिसृणामपि विधानां विशिष्टाभावरूपेण त्यागसामान्यैकजातीयतया प्राग्व्याख्यातत्वात् । तस्माद्भगवदकौशलोद्भावनमेव महदकौशलमिति द्रष्टव्यम् ॥ ९ ॥ सात्त्विकस्य त्यागस्यादौ सत्त्वशुद्धिद्वारेण ज्ञाननिष्ठां फलमाह—न द्वेष्टीति । यस्त्यागी सात्त्विकेन

५ भाष्योत्कर्षदीपिका ।

तृतीयत्वेन प्रदर्शनस्य सात्त्विकत्वेन स्तुत्यर्थत्वादित्येवमाचार्यैः प्रतिज्ञातं त्यागत्रैविध्यं त्रिभिः श्लोकैः प्रदर्शितम् । केचित्तु विशिष्टाभावरूपत्यागो विशेषणाभावाद्विशेष्याभावादुभयाभावाच्च त्रिविधः संप्रकीर्तितः । तथाहि फलाभिसंधिपूर्वकर्मत्यागः सत्यपि कर्मणि फलाभिसंधित्यागादेकः । सत्यपि फलाभिसंधौ कर्मत्यागाद्वितीयः । फलाभिसंधेः कर्मणश्च त्यागात्तृतीयः । तत्र प्रथमः सात्त्विक आदेयत्वेनात्रैव विधित्सितः । द्वितीयस्तु दुःखदुःखा कृतो राजसः विपर्यासेन कृतस्तामसः । इति राजसतामसभेदेन द्विविधोऽप्यत्रैव हेयत्वेन निन्दितः । तृतीयस्तु विदुषा कर्मानधिकारिणा विविदिषुणा च कर्तुं योग्यो द्विविधः । तत्राद्यः स्थितप्रज्ञलक्षणादौ प्राग्व्याख्यातः । द्वितीयस्तु नैकर्म्यसिद्धिं परमामित्यत्र वक्ष्यत इति वर्णयन्ति । अस्मिन्पक्षे एकस्मिन्द्वयोरन्तर्भावं कृत्वा तृतीयः प्रदेशान्तरे प्रक्षिप्त इति प्रतिज्ञाया अनिवारो भगवतो महदकौशलतापादको द्रष्टव्यः ॥ ९ ॥ एवं सात्त्विकं त्यागमुक्त्वा योऽधिकृतः सङ्गं फलाभिसन्धिं च त्यक्त्वा कर्म करोति तादृशकर्मानुष्ठानेन संस्कृतात्मा सन् जन्मादिविक्रियारहितत्वेन निष्क्रियमात्मानमात्मत्वेन संबुद्धः सर्वकर्माणि मनसा संन्यस्य नैव कुर्वन्न कारयन्नासीनो नैष्कर्म्यलक्षणां ज्ञाननिष्ठां प्राप्नोतीत्येतत्पूर्वोक्तस्य कर्मयोगस्य प्रयोजनमाह—न द्वेष्टीति । यस्त्यागी पूर्वोक्तसङ्गफलत्यागवान् नित्यकर्मानुष्ठायी यदा सत्त्वसमाविष्टः सङ्गं फलाभिसन्धिं च त्यक्त्वा कर्मानु-

६ श्रीधरीव्याख्या ।

सात्त्विको मतः ॥ ९ ॥ एवंभूतसात्त्विकत्यागपरिनिष्ठितस्य लक्षणमाह—न द्वेष्टीति । सत्त्वसमाविष्टः सत्त्वेन संव्याप्तः सात्त्विकत्यागी अकुशलं दुःखावहं शिशिरे प्रातःस्नानादिकं कर्म न द्वेष्टि, कुशले च सुखकरे कर्मणि निदाधे माध्याह्नस्नानादौ नानुषजते प्रीतिं न

७ अभिनवगुप्ताचार्यव्याख्या ।

एवाह राजसं तामसं च त्यागं कृत्वा न किञ्चित्फलसंबन्ध इति । सात्त्विकस्य तु त्यागाच्छास्त्रार्थपालनात्मकं फलम् । त्यक्तगुणग्रामग्रहस्य

१ श्रीमच्छांकरभाष्यम् ।

कर्म शरीरारम्भद्वारेण संसारकारणं किमनेनेत्येवं कुशले शोभने नित्ये कर्मणि सत्त्वशुद्धिज्ञानोत्पत्तिरन्निष्ठाहेतुत्वेन मोक्षकारणमिदमित्येवं नानुपपन्नं तत्रापि प्रयोजनमपश्यन्ननुपपन्नं प्रीतिं न करोतीत्येतत् । कः पुनरसौ त्यागी पूर्वोक्तेन सङ्गफलपरित्यागेन तद्वांस्त्यागी यः कर्मणि सङ्गं त्यक्त्वा तत्फलं च नित्यकर्मानुष्ठायी स त्यागी । कदा पुनरसावकुशलं कर्म न द्वेष्टि कुशले च नानुपपन्नं इत्युच्यते सत्त्वसमाविष्टो यदा सत्त्वेनात्मानात्मविवेकविज्ञानहेतुना समाविष्टः संव्याप्तः संयुक्त इत्येतत् । अतएव च मेधावी मेधयात्मज्ञानलक्षणया प्रज्ञया संयुक्तस्तद्वाग्मेधावी मेधावित्वादेव छिन्नसं-

२ आनन्दगिरिव्याख्या ।

द्यावृत्तिद्वारेणेत्यर्थः । तन्निष्ठेत्यात्मज्ञाननिष्ठोक्ता । काम्यकर्मणि त्याज्यत्वेन द्वेषमभिनयति—किमिति । उभयत्र द्वेषं प्रीतिं च न करोतीति सामान्येनोक्तं कर्तारं प्रश्नपूर्वकं विशेषतो निर्दिशति—कः पुनरिति । त्यागीत्युक्तं त्यागिनमभिव्यनक्ति—पूर्वोक्तेनेति । कर्मणि सङ्गस्य तत्फलस्य च त्यागेनेति यावत् । उक्तमेव त्यागिनं विवृणोति—यः कर्मणीति । तत्फलं त्यक्त्वेति संबन्धः । काम्ये निषिद्धे च कर्मणि बन्धहेतुरिति न द्वेष्टि नित्ये नैमित्तिके च मोक्षहेतुरिति न प्रीयते । तत्र कालविशेषं पृच्छति—कदेति । नित्यादिकर्मणा फलाभिसन्धिर्वाजितेन क्षपितकल्मससत्त्वं यथार्थग्रहणसामर्थ्यमुद्बुध्यते तेन समावेशदशायामुक्तप्रीतिद्वेपयोरभावो भवतीत्याह—उच्यत इति । अतएवेति समुद्बुद्धयार्थग्रहणसमर्थसमाविष्टत्वादित्यर्थः । छिन्नसंशयत्वमेव विशदयति—आत्मेति । परं निःश्रेयसं

३ नीलकण्ठव्याख्या (चतुर्थरी) ।

अकुशलमसुखप्रदं कर्म त्रिषवणज्ञानचतुर्गुणशौचभिक्षाटनादिप्रयत्नरूपे न द्वेष्टि । कुशले मिष्टान्नभिक्षादौ नानुपपन्नं न सङ्गं काकवत्प्रीतिं करोति । यद्वा कर्मकुशले सवादिकर्मकुशले शिष्यादौ न सज्जते तत्राकुशलं वा तं न द्वेष्टि । एतेन रागद्वेषशून्यत्वमस्य दर्शितम् । तदपि कुत इत्यपेक्षायामाह—मेधावीति । ऊहापोहकुशलतया नित्यानित्यवस्तुविवेचनादौ प्रज्ञावान् । अतएव छिन्नसंशयः किं कर्माण्येव मुक्तिसाधनानि उत संन्यास एवेति विचिकित्सारहितः । एवं च त्यागीत्यनेन यशो दानं तपः कर्म न त्याज्यमित्युक्तादत्यागाद्यावृत्तिः । मेधावीत्यनेन मोहात्तस्य परित्याग इत्युक्तात्तमसत्यागाद्यावृत्तिः । पूर्वार्धेन रागद्वेषाभावप्रतिपादनेन कायक्लेशभयात्त्यजेदित्युक्ताद्राजसत्यागाद्यावृत्तिः । छिन्नसंशय इत्यनेन कार्यमित्येव यत्कर्मेत्युक्तादमुख्यसात्त्विकत्यागाद्यावृत्तिः । नह्यसौ कर्मणां तुच्छत्वं

४ मधुसूदनीव्याख्या ।

त्यागेन युक्तः पूर्वोक्तेन प्रकारेण कर्तृत्वमिनिवेशं फलाभिसन्धिं च त्यक्त्वान्तःकरणशुद्ध्यर्थं विहितकर्मानुष्ठायी स यदा सत्त्वसमाविष्टः सत्त्वेनात्मानात्मविवेकज्ञानहेतुना चित्तगतेनातिशयेन सम्यग्ज्ञानप्रतिबन्धकरजस्तमोमलराहित्येनासमन्तात्फलव्यभिचारेण समाविष्टो व्याप्तो भवति भगवदपित्तनित्यकर्मानुष्ठानात्पापमलापकर्षलक्षणेन ज्ञानोत्पत्तियोग्यतारूपपुण्यगुणाधानलक्षणेन च संस्कारेण संस्कृतमन्तःकरणं यदा भवतीत्यर्थस्तदा मेधावी शमदमसर्वकर्मोपरमगुरुपसदनादिसामवायिकाङ्गयुक्तेन मनननिदिध्यासनाख्यफलोपकार्यङ्गयुक्तेन च श्रवणाख्यवेदान्तवाक्यविचारेण परिनिष्पन्नं वेदान्तमहावाक्यकरणकं निरस्तसमस्ताप्रामाण्याशङ्कं चिदन्वाविषयकमहं ब्रह्मास्मीति ब्रह्मात्मैक्यज्ञानमेव मेधा तया नित्यं युक्तो मेधावी स्थितप्रज्ञो भवति तदा छिन्नसंशयोऽहं ब्रह्मास्मीति विद्यारूपया मेधया तदविद्योच्छेदे तत्कार्यसंशयविपर्ययशून्यो भवति तदा

५ भाष्योत्कर्षदीपिका ।

ज्ञानतः सङ्गफलाभ्यामकलुषीक्रियमाणं नित्यैश्च कर्मभिः संस्क्रियमाणं विशुद्धं समुद्बुद्धसत्त्वमात्मानात्मविवेकविज्ञानहेतुतःकरणं सत्त्वमत्र श्राब्धं तेन समाविष्टः संव्याप्तः संयुक्त इति यावत् । अतएव मेधावी ब्रह्मात्मज्ञानलक्षणा प्रज्ञा मेधा तद्वान् मेधावी । मेधावित्वादेव ब्रह्मात्मस्वरूपावस्थानमेव परं निःश्रेयससाधनं नान्यत्किंचिदित्येव निश्चयेन छिन्नोऽविद्याकृतः संशयो यस्य स छिन्नसंशयः 'तमेव विदित्वातिमृत्युमेति नान्यः पन्था विद्यतेऽप्यनाय' 'भिद्यते हृदयमन्विषिच्छिद्यन्ते सर्वसंशयाः । क्षीयन्ते चास्य कर्माणि तस्मिन्ष्टे परावरे' इति श्रुतेः स तदा अकुशलमशोभनं काम्यं निषिद्धं च कर्म न द्वेष्टि । काम्यादिकर्मशरीरारम्भादिद्वारेण संसारकारणमतः किमनेनेत्येवं द्वेषं न करोति । कुशले चित्तशुद्धादिद्वारा मोक्षहेतुत्वाच्छोभने नित्ये कर्मणि नानुपपन्नं । सत्त्वशुद्धिज्ञानोत्पत्तिरन्निष्ठाहेतुत्वेन मोक्षकारणमतोऽनेन मदीयं प्रयोजनं सेत्स्यतीत्यनुपपन्नमासक्तिं प्रीतिं न करोतीत्यर्थः । एवंभूतसात्त्विकपरित्यागनिष्ठस्य लक्षणमाह—सत्त्वसमाविष्टः सात्त्विकत्यागी अकुशलं दुःखावहं शिशिरे प्रातःस्नानादिकर्म न द्वेष्टि, कुशले च सुखकरे कर्मणि निदाये मथ्याह्नस्नानादौ नानुपपन्नं प्रीतिं न करोति । तत्र हेतुः मेधावी स्थिरबुद्धिः । यत्र परपरिभवादिमहदुःखमपि सद्यते स्वर्गादिसुखं च त्यज्यते तत्र कियदेतत्कालिकं सुखं दुःखं चैवमनुसंधानवानित्यर्थः । अतएव छिन्नः संशयो मिथ्या-

६ श्रीधरीव्याख्या ।

करोति । तत्र हेतुः—मेधावी स्थिरबुद्धिः । यत्र परपरिभवादि महदपि दुःखं सद्यते स्वर्गादिसुखं च त्यज्यते तत्र कियदेतत्कालिकं

१ श्रीमच्छांकरभाष्यम् ।

शयश्छिन्नोऽविद्याकृतः संशयो यस्यात्मस्वरूपावस्थानमेव परं निःश्रेयस्साधनं नान्यत्किंचिदित्येवं नि-
श्चयेन छिन्नसंशयो योऽधिकृतः पुरुषः पूर्वोक्तेन प्रकारेण कर्मयोगानुष्ठानेन क्रमेण संस्कृतात्मा सन्
जन्मादिविक्रियारहितत्वेन निष्क्रियमात्मानमात्मत्वेन संबुद्धः स सर्वकर्मणि मनसा संन्यस्य नैव कु-
र्वन्न कारयन्नासीनो नैष्कर्म्यलक्षणो ज्ञाननिष्ठामश्रुत इत्येतत्पूर्वोक्तस्य कर्मयोगस्य प्रयोजनमनेन श्लोके-

२ आनन्दगिरिव्याख्या ।

तस्य च साधनं सम्यग्ज्ञानमेवेति योजना । न द्वेष्टीत्यादिना श्लोकेनोक्तमर्थं संक्षिप्यानुवदति—योऽधिकृत इति ।
पूर्वोक्तप्रकारेणेति कर्मणि तत्फले च सङ्गत्यागेनेत्यर्थः । कर्मात्मयोगस्यानुष्ठानेन संस्कृतात्मा सन् क्रमेण श्रवणाद्यनुष्ठान-
द्वारेण कूटस्थं ब्रह्म प्रत्यक्त्वेन संबुद्ध इति संबन्धः । परस्य निष्क्रियत्वे हेतुमाह—जन्मादीति । उक्तज्ञानवतः

३ नीलकण्ठव्याख्या (चतुर्थरी) ।

संन्यासस्य महाभाग्यत्वं च तत्त्वतो वेद । वेद चेत्क्षणमपि कर्मसु न तिष्ठेत् । नहि दाहोपशमार्थं निकटस्थं
जाह्नवीमहाह्रदं जानन्प्रीमोष्मप्रतसपाथसि पल्वले क्षणमपि रमेत । संशयच्छेदेऽपि हेतुः सत्त्वसमाविष्ट इति ।
यतः सत्त्वेनैव कर्त्ता सम्यगाविष्टो यं नत्वयं सत्त्वमाश्रित इति महान्विशेषः । एवं च पूर्वश्लोकोक्तस्य सात्त्विकत्याग-
रूपस्य कर्मयोगस्य फलभूतोऽयं मुख्यः संन्यासो विविदिषूणामनुष्ठेयो 'यदहरेव विरजेत्तदहरेव प्रव्रजेत्', 'एतमेव
प्रव्राजिनो लोकमिच्छन्तः प्रव्रजन्ति' इति श्रुतिप्रसिद्धः । भाष्ये तु ननु कर्मपरित्यागस्त्रिविधः संन्यास इति च प्रकृत-
स्तत्र तामसो राजसश्चोक्तस्यागः कथमिह सङ्गफलत्यागस्तृतीयत्वेनोच्यते । यथा त्रयो ब्राह्मणा आगतास्तत्र षडङ्ग-
विदौ द्वौ क्षत्रियस्तृतीय इति तद्वत् । नैष दोषः । त्यागसामान्येन स्तुत्यर्थत्वात् । अस्ति कर्मसंन्यासस्य फलाभि-
सन्धित्यागस्य च त्यागत्वं सामान्यम् । तत्र राजसतामसत्वेन कर्मत्यागनिन्दया कर्मफलाभिसन्धित्यागः सात्त्विकत्वेन
स्तूयते स त्यागः सात्त्विको मत इति ग्रन्थेन त्यागत्रैविध्यं समाधायैवं सङ्गफलत्यागपूर्वकं नित्यकर्मानुष्ठानेन विमु-
द्धान्तःकरणस्यात्मज्ञानाभिमुखस्य तन्निष्ठाक्रमकथनार्थोऽयं श्लोक इत्युक्तम् । तथैव श्लोकं व्याख्याय पूर्वोक्तस्य कर्म-
योगस्य प्रयोजनमनेन श्लोकेनोक्तमित्युपसंहृतम् । अन्ये तु फलाभिसन्धिविशिष्टस्य कर्मणस्त्यागस्त्रिविधः । विशेषणा-
भावाद्विशेष्याभावादुभयाभावाच्च । आद्योऽत्रैव विधित्सितः, द्वितीयस्तु तामसराजसभेदेन द्विविधोऽप्यत्रैव निन्दितः ।
तृतीयस्तु कर्मानधिकारिणा विविदिषुणा विदुषा च कर्तुं योग्यो द्विविधः । तत्रान्त्यः स्थितप्रज्ञलक्षणादौ प्राग्ब्या-

४ मधुसूदनीव्याख्या ।

क्षीणकर्मत्वात् न द्वेष्ट्यकुशलं कर्म अशोभनं काम्यं निषिद्धं वा कर्म न प्रतिकूलतया मन्यते, कुशले शोभने नित्ये कर्मणि
नानुषज्यते न प्रीतिं करोति, कर्तृत्वाद्यभिमानरहितत्वेन कृतकृत्यत्वात् । तथाच श्रुतिः 'भियते हृदयग्रन्थिश्छिद्यन्ते
सर्वसंशयाः । क्षीयन्ते चास्य कर्माणि तस्मिन्दृष्टे परावरे' इति । यस्मादेवं सात्त्विकस्य त्यागस्य फलं तस्मान्महतापि

५ भाष्योत्कर्षदीपिका ।

ज्ञानं दैहिकसुखदुःखयोरुपादित्सापरिजिहीर्षालक्षणं यस्य स इत्यपरे । ईतरे तु सतु त्यागी सात्त्विकत्यागकर्ता । तुशब्दस्तामसराज-
सत्यागकर्तृतो विशेषद्योतकः । अकुशलमविवेकिनं मोक्षकथानभिज्ञं देहाभिमानिनम् । अतएवान्तःकरणशुद्धिप्रयोजककर्माचरणा-
सहिष्णुं किमर्थं वा एतत्कर्माचरसि किंवा पुत्रदारादिनिर्वाहकृत्कर्म त्यजसीत्येवमादिजल्पन्तं न द्वेष्टि धिक् त्वां परतो गच्छेत्वेवमा-
दिचेष्टाभावाद्भेषं न करोतीत्यर्थः । तथा कर्मकुशले नित्यनैमित्तिककर्माचरणकुशले तन्मात्रासङ्गात्फलत्यागवति स्वसमाने नादु-
षज्यते 'ददाति प्रतिगृह्णाति शुद्धमाख्याति पृच्छति । भुङ्क्ते भोजयते चैव षड्विधं प्रीतिलक्षणम्' इत्युक्तमनुषङ्गं न करोति । ननु
तस्योभयविधलिङ्गदर्शनासंशय एव किं न स्यादित्यत उक्तं छिन्नसंशयः संशयरहितः । तत्रैव हेतुमाह मेधावीति । स्वीकरणनि-
श्चयधारणवान् । कुतोयं निश्चयस्तस्येत्यत उक्तं असमाविष्ट इति । असमे क्षयिफलान्तरासदृशे निरतिशयानन्दरूपे फले आविष्टो
लिप्सावान् अत ईदृगलक्षणो योगी त्यागी ज्ञेय इति भाव इति वर्णयन्ति । एवममुख्यं सात्त्विकं त्यागमुक्त्वा मुख्यं तमाह । न
द्वेष्टि सत्त्वेन सम्यगाविष्टो व्याप्तस्यागी मुख्यः सात्त्विकत्यागी संन्यासीत्यर्थः । अकुशलमसुखप्रदं कर्म विषवणज्ञानचतुर्गुणशौच-
भिश्चाटनादिप्रयासरूपं न द्वेष्टि । कुशले मिष्टान्नभक्षणार्थं नादुषज्यते प्रीतिं न करोति । यद्वा कर्मकुशले सेवादिकर्मकुशले शिष्यादौ
नादुषज्यते तत्राकुशलं वा तं न द्वेष्टि । एतेन रागद्वेषशून्यत्वमस्य दर्शितम्, तदपि कुत इत्यपेक्षायामाह—मेधावीति । ऊहापोह-
कुशलतया नित्यानित्यवस्तुविवेचनार्थं प्रज्ञावान् । अनेन मोहात्तस्य परित्याग इत्युक्तात्मासात्त्व्यागाव्यावृत्तिः । मेधावित्यादेव

६ श्रीधरीव्याख्या ।

सुखं दुःखं चेत्वेवमनुसंधानवानित्यर्थः । अतएव छिन्नः संशयो मिथ्याज्ञानं दैहिकं सुखदुःखयोरुपादित्सापरिजिहीर्षालक्षणं यस्य सः

नहि देहभृता शक्यं त्यक्तुं कर्माण्यशेषतः ।

यस्तु कर्मफलत्यागी स त्यागीत्यभिधीयते ॥ ११ ॥

१ श्रीमच्छांकरभाष्यम् ।

नोक्तम् ॥ १० ॥ यः पुनरधिकृतः सन्देहात्माभिमानित्वेन देहभृदज्ञोऽवाधितात्मकर्तृत्वविज्ञानतयाहं-
कर्तेति निश्चितबुद्धिस्तस्याशेषकर्मपरित्यागस्याशक्यत्वात्कर्मफलत्यागेन चोदितकर्मानुष्ठान एवाधि-
कारो न त्याग इत्येतमर्थं दर्शयितुमाह—नहीति । नहि यस्मादेहभृता देहं विभर्तीति देहभृदेहात्मा-
भिमानवान्देहभृदुच्यते नहि विवेकी । स हि वेदाविनाशिनमित्यादिना कर्तृत्वाधिकाराविवर्तितो-
ऽतस्तेन देहभृताऽज्ञेन न शक्यं त्यक्तुं संन्यसितुं कर्माण्यशेषतो निःशेषेण । तस्माद्यस्त्वज्ञोऽधिकृतो
भिन्यानि कर्माणि कुर्वन्कर्मफलत्यागी कर्मफलभिसन्धिमात्रसंन्यासी स त्यागीत्यभिधीयते कर्म्यपि
सन्निहितं स्तुत्यभिप्रायेण । तस्मात्परमार्थदर्शित्वेनैवादेहभृता देहात्मभावरहितेनाशेषकर्मसंन्यासः

२ आनन्दगिरिव्याख्या ।

सर्वकर्मत्यागद्वारा मुक्तिभाक्त्वं दर्शयति—स सर्वेति ॥ १० ॥ आत्मज्ञानवतः सर्वकर्मत्यागसंभावनामुक्त्वा
तद्धीनस्य तदुसंभवे हेतुवचनत्वेनानन्तरश्लोकमवतारयति—यः पुनरिति । न बाधितमात्मनि कर्तृत्वविज्ञानमस्ये-
त्यज्ञस्तथा तस्य भावस्तत्ता तथेति यावत् । एतमर्थं दर्शयितुमज्ञस्य सर्वकर्मसंन्यासासंभवे हेतुमाहेति योजना ।
यस्मादित्यत्र तस्मादित्युत्तरेण संबन्धः । विवेकिनोऽपि देहधारितया देहभृत्त्वाविशेषे कर्माधिकारः स्यादित्याश-
ङ्काह—नहीति । कर्तृत्वाधिकारस्तत्पूर्वकं कर्मानुष्ठानं तस्मादिति यावत् । ज्ञानवतो देहधारणेऽपि तदभिमा-
नित्वाभावोऽतःशब्दार्थः । अज्ञस्य सर्वकर्मत्यागायोगमुक्तं हेतुकृत्य फलितमाह—तस्मादिति । कर्मानुष्ठानिन-
प्रागित्वाक्तिरयुकेत्याशङ्काह—कर्माति । कर्मिणापि फलत्यागेन त्यागित्ववचनं फलत्यागस्तुत्यर्थमित्यर्थः । कस्य
सर्वकर्मत्यागः संभवतीत्याशङ्का विवेकवैराग्यादिमतो देहाभिमानहीनस्येत्युक्तं निगमयति—तस्मादिति

३ नीलकण्ठव्याख्या (चतुर्थी) ।

यातः । आद्यस्तु नैककर्म्यसिद्धिं परमामित्यत्र वक्ष्यते । तत्र भाष्ये तिस्रस्त्यागविधाः प्रतिज्ञाय द्वे यथावत्प्रदर्श्य
तृतीयापि केनचित्सामान्येन प्रतिपादिता । अत्रतु एकस्यां द्वयोरन्तर्भावं कृत्वा द्वे एव विधे उपपाद्य तृतीया प्रदेशा-
न्तरे प्रक्षिपेति प्रकृते प्रतिज्ञाया अनिर्वाह इति विशेषः ॥ १० ॥ असुख्यमेव सात्त्विकं त्यागमनूय तत्प्रयोजनमाह
आभ्याम्—नहीति । देहभृता देहाभिमानिना हि यस्मादशेषतः कर्माणि त्यक्तुं न शक्यं अशक्यम् । प्राणयात्रा-
लोपप्रसङ्गात् । तस्मादधिकृतः सन् यः कर्मफलत्यागशीलः । तुशब्द एवार्थः । स एव त्यागीत्युच्यते । यस्त्यशेषतः

४ मधुसूदनीव्याख्या ।

यनेन स एवोपादेय इत्यर्थः ॥ १० ॥ तदेवमात्मज्ञानवतः सर्वकर्मत्यागः संभाव्यते कर्मप्रवृत्तिहेत्वो रागद्वेषयोरभावादित्युक्तं
संप्रत्यज्ञस्य कर्मत्यागासंभवे हेतुरुच्यते—नहीति । मनुष्योऽहं ब्राह्मणोऽहं गृहस्थोऽहमित्याद्यभिमानेनावधितेन देहं
कर्माधिकारहेतुवर्णश्रमादिरूपं कर्तृभोक्तृत्वाद्याश्रयं स्थूलसूक्ष्मशरीरेन्द्रियसङ्घातं विभर्ति अनाद्यविद्यावासनावशाद्व्यवहा-
रयोग्यत्वेन कल्पितमसत्यमपि सत्यतया स्वभिन्नमपि स्वाभिन्नतया पश्यन् धारयति पोषयति चेति देहभृदबाधितकर्माधि-
कारहेतुर्देहाभिमानस्तेन विवेकज्ञानशून्येन देहभृता कर्मप्रवृत्तिहेतुरागद्वेषपौष्कल्येन सततं कर्मेषु प्रवर्तमानेन कर्माण्यशेषतो
निःशेषेण त्यक्तुं हि यस्मान्न शक्यं न शक्यानि । सत्यां कारणसामग्र्यां कार्यत्यागस्याशक्यत्वात् । तस्मात् यस्त्वज्ञोऽधिकारी

५ भाष्योत्कर्षदीपिका ।

छिन्नसंशयः किं कर्मण्येव मुक्तिसाधनानि उत संन्यास एवेति संशयरहितः । अनेन कार्यमित्येवेत्युक्तादमुख्यसात्त्विकत्यागाद्वावृ-
त्तिरेव । त्यागीत्यनेन यज्ञो दानमित्युक्तादत्यागात्पूर्वार्धेन कायेत्युक्ताद्वाजसात्यागाद्वावृत्तिरित्यन्ये । आचार्योक्तव्याख्यानापेक्षयोदा-
हृतव्याख्यानत्रयेऽप्यधिकं स्वारस्यं चिन्त्यम् ॥ १० ॥ तदेवं सात्त्विकत्यागवतः शुद्धचित्तस्य सर्वकर्मत्यागे मुख्यसंन्यासेऽधिकारं प्रद-
र्शयधिकृतस्य देहाभिमानित्वेन देहभृतोऽज्ञस्यावाधितात्मकर्तृत्वविज्ञानतयाहंकर्तेतिनिश्चितबुद्धेरशेषकर्मपरित्यागस्याशक्यत्वात्, कर्म-
फलत्यागेन विहितकर्मानुष्ठान एवाधिकारो न त्याग इत्येतमर्थं दर्शयितुमाह—नहीति । हि यस्मादेहभृता देहं स्वात्मत्वेन
विभर्ति धारयतीति देहभृत् देहाभिमानवान् तेनाज्ञेनाशेषतः निःशेषेण सर्वाणि कर्माणि त्यक्तुं संन्यसितुं न शक्यते । तस्माद्य-

६ श्रीधरीव्याख्या ।

॥ १० ॥ नन्वेवभृताकर्मफलत्यागाद्वरं सर्वकर्मत्यागस्तथा सति कर्मविक्षेपाभावेन ज्ञाननिष्ठा सुखं संपद्यते तत्राह—नेति । देहभृता
देहात्माभिमानवता । निःशेषेण सर्वाणि कर्माणि त्यक्तुं नहि शक्यम् । तदुक्तम्—‘न हि कश्चित्क्षणमपि जातु तिष्ठत्यकर्मकृत्’ इत्यादिना ।

अनिष्टमिष्टं मिश्रं च त्रिविधं कर्मणः फलम् ।

भवत्यत्यागिनां प्रेत्य न तु संन्यासिनां क्वचित् ॥ १२ ॥

१ श्रीमच्छांकरभाष्यम् ।

शक्यते कर्तुम् ॥ ११ ॥ किं पुनस्तत्प्रयोजनं यत्सर्वकर्मपरित्यागात्स्यादित्युच्यते अनिष्टं नरकतिर्य-
गादिलक्षणमिष्टं देवादिलक्षणं मिश्रमिष्टानिष्टसंयुक्तं मनुष्यलक्षणं चैव त्रिविधं त्रिप्रकारं कर्मणो
धर्माधर्मलक्षणस्य फलं बाह्यानेककारकव्यापारनिष्पन्नं सद्विद्याकृतमिन्द्रजालमायोपमं महामोहकरं

२ आनन्दगिरिव्याख्या ।

॥ ११ ॥ उक्ताधिकारिणः सर्वकर्मसंन्यासासंभवेऽपि फलाभावे कुतस्तस्य कर्तव्यतेति शङ्कते—किं पुनरिति
गौणस्य मुख्यस्य वा संन्यासस्य फलं पिष्टच्छिदितमिति विकल्पयति—उच्यते इति । सर्वकर्मत्यागो नाम
नेऽपि तत्फलाभिसन्धित्यागः । स चा मुख्यसंन्यासस्तस्य फलमाह—अनिष्टमिति । मुख्ये तु संन्यासे स्म्यं
सम्यग्धीद्वारा सर्वसंसारोच्छिदितरेव फलितमित्याह—नत्विति । पादत्रयं व्याकरोति—अनिष्टमिति । एकदश
तिर्यगादीत्यादिपदमवशिष्टानिष्टयोर्निर्ग्रहार्थं, देवादीत्यादिपदं विशिष्टोच्छिद्योनिर्ग्रहणायेति विभाग-
व्युत्पादयति—बाह्येति । करणद्वारकमनेकविधत्वं मुक्त्वा मिथ्यात्वमाह—अविद्येति । तत्कृतत्वेन त्रिविधकल्याण-
३ नीलकण्ठव्याख्या (चतुर्थी) । 'एतमेव

कर्माणि त्यक्तुं शक्नोति परमार्थदर्शी स मुख्यस्यागीत्यर्थः ॥ ११ ॥ एवंभूतस्य त्यागस्य फलमाह—अनिष्टं प्रकृत-
अनिष्टं नरकतिर्यगादिरूपम्, इष्टं देवतादिरूपम्, मिश्रं मानुषभाव इति कर्मणः कर्मजातीयस्य फलं त्रिषडङ्ग-
मरणानन्तरमत्यागिनां पूर्वोक्तमुख्यसंन्यासहीनानां भवति मुख्यसंन्यासिनां तु न क्वचित्भवति । तेषां कर्तृत्वनि-

४ मधुसूदनव्याख्या ।

सत्त्वशुद्धयर्थं कर्माणि कुर्वन्निप भगवदनुकम्पया तत्कालफलत्यागी । तुल्यशब्दस्तस्य दुर्लभत्वद्योतनार्थः । स त्यागीत्यभिधीयते ।
गौण्या वृत्त्या स्तुत्यर्थमत्यागयति सन् । अशेषकर्मसंन्यासस्तु परमार्थदर्शित्वेनैव देहभृता शक्यते कर्तुमिति स एव मुख्यः
वृत्त्या त्यागीत्यभिप्रायः ॥ ११ ॥ ननु देहभृताः परमात्मज्ञानशून्यस्य कर्मिणोऽपि कर्मफलाभिसन्धित्यागत्वेन गौणसंन्यासि-
परमात्मज्ञानवतो देहाभिमानरहितस्य सर्वकर्मत्यागिनो मुख्यसंन्यासिनश्च कः फले विशेषो यदलाभेन गौणत्वमेकस्य यन्ना-
च मुख्यत्वमन्यस्य, कर्मफलत्यागित्वे तूभयोरपि तुल्यमित्यन्यो विशेषो वाच्यः उच्यते—अनिष्टमिति । अत्यागि-
कर्मफलत्यागित्वेऽपि कर्मानुष्ठायिनामज्ञानां गौणसंन्यासिनां प्रेत्य विविदिषापथ्यन्तं सत्त्वशुद्धेः प्रागेव भूतानां पूर्वकृतस-
कर्मणः फलं शरीरग्रहणं भवति । मायामयं फल्युतया लयमदर्शनं गच्छतीति निरुक्तेः । कर्मण इति जालमिप्रायमेकवचन-
मेकस्य त्रिविधफलत्वानुपपत्तेः । तच्च फलं कर्मणस्त्रिविधत्वात्त्रिविधं पापस्यानिष्टं प्रतिकूलवेदनीयं नारकतिर्यगादिलक्षणं,
पुण्यस्य इष्टमनुकूलवेदनीयं देवादिलक्षणं, मिश्रस्य तु पापपुण्ययुगलस्य मिश्रमिष्टानिष्टसंयुक्तं मानुष्यलक्षणमित्येवं त्रिविधमि-
त्यनुवादो हेयत्वार्थः । एवं गौणसंन्यासिनां शरीरपातादूर्ध्वं शरीरान्तरग्रहणमावश्यकमित्युक्त्वा मुख्यसंन्यासिनां परमात्मसा-
क्षात्कारेणाविद्यातत्कार्यनिवृत्तौ विदेहकैवल्यमेवेत्याह—ननु संन्यासिनां क्वचिदिति । परमात्मज्ञानवतां मुख्यसंन्यासिनां परम-
हंसपरिव्राजकानां प्रेत्य कर्मणः फलं शरीरग्रहणमनिष्टमिष्टं मिश्रं च क्वचिदेशे काले वा न भवत्येवमेवधारणार्थस्तुशब्दः ।
ज्ञानेनाज्ञानस्योच्छेदे तत्कार्याणां कर्मणामुच्छिन्नत्वात् । तथाच श्रुतिः 'भियते हृदयग्रन्थिश्छिद्यन्ते सर्वसंशयाः । क्षीयन्ते

५ भाष्योत्कर्षदीपिका ।

स्वज्ञो देहभृदधिकृतो विहितानि कर्माणि कुर्वन् तत्फलत्यागी कर्मफलाभिसंधिमात्रसंन्यासी स त्यागीत्यभिधीयते । कर्म्यपि सन्
त्यागीति स्तुत्यभिप्रायेणोक्तम् । तथाच परमार्थदर्शिना देहाभिमानशून्येनाशेषकर्मसंन्यासः शक्यते कर्तुमिति भावः ॥ ११ ॥
अमुख्यसंन्यासापेक्षया मुख्यसंन्यासस्य विशिष्टं प्रयोजनं किमित्याकाङ्क्षायामाह । अनिष्टं नरकतिर्यगादिलक्षणम्, इष्टं देवादिलक्षणम्,
मिश्रमिष्टानिष्टसंयुक्तं मनुष्यलक्षणं चैवं त्रिविधं त्रिप्रकारं कर्मणो धर्माधर्मलक्षणस्य फलं बाह्यानेककारकव्यापारनिष्पन्नत्वादेनेकं
अविद्याकृतत्वात् मिथ्याभूतमिन्द्रजालमायोपमं महामोहकरं प्रत्यगात्मोपसर्पाव फल्युतया लयमदर्शनं गच्छतीति फलशब्दनिर्वच-
नात् । तदेवं त्रिविधं फलमत्यागिनामज्ञानां कर्मिणामपरमार्थसंन्यासिनां प्रेत्य शरीरपातादूर्ध्वं भवति । फलाभिसंधिरहितानां कर्मणां
देहपातादूर्ध्वं संचितादिकर्माहोरोधिफलसावश्यभावादिति भावः । संन्यासिनां तु परमार्थसंन्यासिनां परमहंसपरिव्राजकानां केवल-

६ श्रीधरीव्याख्या ।

तस्याद्यस्तु कर्माणि कुर्वन्नेव कर्मफलत्यागी स एव मुख्यत्यागीत्यभिधीयते ॥ ११ ॥ एवंभूतस्य कर्मफलत्यागस्य फलमाह—अनि-
ष्टमिति । अनिष्टं नारकित्वं, इष्टं देवत्वं, मिश्रं मनुष्यत्वं, एवं त्रिविधं पापस्य पुण्यस्य चोभयमिश्रस्य च कर्मणो यत्फलं प्रसिद्धं तत्स-

७ अभिनवगुप्ताचार्यव्याख्या ।

पुनर्मुनेः सत्यतरत्यागवाचोयुक्तिरुपपत्तिमती ॥ ३ ॥ ४ ॥ ५ ॥ ६ ॥ ७ ॥ ८ ॥ ९ ॥ १० ॥ ११ ॥ अनिष्टमिति । अत्यागिनामिति तन्मया

१ श्रीमच्छांकरभाष्यम् ।

प्रत्यगात्मोपसर्गाव फलगतया लयमदर्शनं गच्छतीति फलमिति फलनिर्वचनं तदेतदेवंलक्षणं फलं भवत्यस्यागिनामज्ञानां कर्मिणामपरमार्थसंन्यासिनां प्रेत्य शरीरपातादूर्ध्वम् । ननु परमार्थसंन्यासिनां परमहंसपरिव्राजकानां केवलज्ञाननिष्ठानां क्वचित् । नहि केवलसम्यग्दर्शननिष्ठा अविद्यादिसंसारबीजं

२ आनन्दगिरिव्याख्या ।

दृष्टान्तमाह—इन्द्रेति । प्रतीतितो रमणीयत्वं सूचयति—महामोहेति । अविद्योत्थस्याविद्याश्रितत्वादात्माश्रितत्वं वस्तुतो नास्तीत्याह—प्रत्यगिति । उक्तं फलं कर्मिणाभिमित्ये चेदमुख्यसंन्यासफलोक्तिपरत्वं पादत्रयस्य कथमिष्ट-मित्याशङ्क्याह—अपरमार्थेति । फलाभिसंधिविकलानां कर्मिणां देहपातादूर्ध्वं कर्मानुरोधफलमावश्यकमित्यर्थः । कर्मिणामेव सतामफलाभिसंधीनाममुख्यसंन्यासित्वात्तदीयामुख्यसंन्यासस्य फलमुक्त्वा चतुर्थपादं व्याचष्टे—न-सन्निहितं मुख्यसंन्यासमनन्तरप्रकृतं व्यवच्छिनत्ति—परमार्थेति । तेषां प्रधानं धर्ममुपदिशति—केवलेति ।

३ नीलकण्ठव्याख्या (चतुर्थरी) ।

अन्येतु गौणसंन्यासिनामेवायं कर्मलेप इत्याहुः । तथाच व्याख्यातं 'कार्यमित्येव यत्कर्म' इत्यत्र । अन्यथा सर्वकर्मत्यागद्वे गौणसंन्यासिनां च विशेषो न स्यात् । नचैवं मुख्यसंन्यासिनां गौणसंन्यासिनां चाविशेषापत्तिरिति तद्विनीतस्य तदु-

४ मधुसूदनीव्याख्या ।

त्यजस्तथा तु तस्मिन्देहे परावरे' इति । परमार्थं च सूत्रम् 'तदधिगम उत्तरपूर्वाधयोरश्लेषविनाशो तद्व्यपदेशात्' इति यस्मादित्य-नादशेषकर्मक्षयं दर्शयति । तेन गौणसंन्यासिनां पुनः संसारः मुख्यसंन्यासिनां तु मोक्ष इति फले विशेष उक्तः । क्लृप्ताह—अनाश्रितः कर्मफलं कार्यं कर्म करोति यः । स संन्यासी च' इत्यादौ कर्मफलत्यागिषु संन्यासिशब्दप्रयो-गि-कर्मिण एवात्र फलत्यागसाम्यात्संन्यासिशब्देन गृह्यन्ते । तेषां च सात्त्विकानां नित्यकर्मानुष्ठानेन निषिद्धकर्मानुष्ठानेन कर्मापासंभवात्तानिष्ठं फलं संभवति । नापीष्टं काम्यानुष्ठानात् ईश्वरार्पणेन फलस्य त्यक्तत्वाच्च । अतएव मिश्रमपि नेति न्तर्धधर्मफलासंभवः । अतएवोक्तं 'मोक्षार्थं न प्रवर्तेत तत्र काम्यनिषिद्धयोः । नित्यनैमित्तिके कुर्यात्प्रत्यवायजिहासया' नि, स वक्तव्यः शब्दस्यार्थस्य च मर्यादा न निरधारि भवतेति । तथाहि 'गौणमुख्ययोर्मुख्ये कार्यसंप्रत्ययः' इति शब्दम-नन्दा । यथा 'अमावास्यायामपराह्णे पिण्डपितृयज्ञेन चरन्ति' इत्यत्रामावास्याशब्दः काले मुख्यस्तत्कालोत्पन्ने कर्मणि च एतः 'य एवं विद्वानमावास्यां यजते' इत्यादौ तत्रामावास्यामिति कर्मग्रहणे पितृयज्ञस्य तदङ्गत्वात् फलं कल्पनीयमिति विधेर्लाघवमिति पूर्वपक्षितं कालायनेनाङ्गं वा समभिव्याहारादिति गौणार्थस्य मुख्यार्थोपस्थितिपूर्वकत्वान्मुख्यार्थस्य चेहाबा-यादमावास्याशब्देन काल एव गृह्यते, फलकल्पनागौरवं तूत्तरकालीनं प्रमाणवत्त्वादङ्गीकार्यमिति सिद्धान्तितं जैमिनिना पितृयज्ञः स्वकालत्वादनङ्गं स्यात्' इति । एवं स्थिते संन्यासिशब्दस्य सर्वकर्मत्यागिणि मुख्यत्वात्कर्मणि च फलत्यागसाम्येन गौणत्वान्मुख्यार्थस्य चेहाबाधात्तस्यैव संन्यासिशब्देन ग्रहणमिति शब्दमर्यादया सिद्धम् । सत्यां कारणसामग्र्यां कार्योत्पाद-इति चार्थमर्यादा । तथाहि ईश्वरार्पणेन त्यक्तकर्मफलस्यापि सत्त्वशुद्धार्थं नित्यानि कर्माण्यनुतिष्ठतोऽन्तराले मृतस्य प्रागर्जितैः कर्मभित्तिविधं शरीरग्रहणं केन वार्यते । 'यो वा एतदक्षरं गार्ग्येविदित्वाऽस्माहोकात्त्रैति स कृपणः' इति श्रुतेः । अन्ततः सत्त्वशुद्धिफलज्ञानोत्पत्त्यर्थं तदधिकारिशरीरमपि तस्यावश्यकमेव । अतएव विविदिषासंन्यासिनः श्रवणादिकं कुर्वतोऽन्तराले मृतस्य योगभ्रष्टशब्दवाच्यस्य 'शुचीनां श्रीमतां गेहे योगभ्रष्टोऽभिजायते' इत्यादिना ज्ञानाधिकारिशरीरप्राप्तिवश्यंभावि-नीति निर्णीतं षष्ठे । यत्र सर्वकर्मत्यागिनोऽप्यज्ञस्य शरीरग्रहणमावश्यकं तत्र किं वक्तव्यमज्ञस्य कर्मिण इति । तस्मादज्ञस्यावश्यं शरीरग्रहणमित्यर्थमर्यादया सिद्धम् । पराक्रान्तं चैकभक्तिकपक्षनिराकरणे सूरिभिः । तस्माद्यथोक्तं भगवत्पूज्यपादभाष्यकृतं व्याख्यानमेव ज्यायः । तदयमत्र निष्कर्षः । अकर्त्रभोक्तृपरमानन्दाद्वितीयसत्यस्वप्रकाशब्रह्मात्मसाक्षात्कारेण निर्विकल्पेन वेदान्तवाक्यजन्येन विचारनिश्चितप्राप्त्याप्येन सर्वप्रकाराप्राप्ताभ्यशङ्काशून्येन ब्रह्मात्मज्ञानेनात्माज्ञाननिवृत्तौ तत्कार्यकर्तृत्वाद्य-

५ भाष्योत्कर्षदीपिका ।

ज्ञाननिष्ठानामुन्मूलिताविद्यादिसंसारबीजानां क्वचिद्देशे काले वा यथोक्तं फलं न भवति । अतः परमार्थतत्त्वविदः क्रियाकारकफला-नामात्मन्यविद्यायारोपितत्वदर्शिन एवाशेषकर्मसंन्यासित्वं संभवति, नत्वज्ञस्याधिष्ठानादीनि किंवाकर्तृणि कारकाप्यात्मत्वेन पश्य-तोऽशेषकर्मसंन्यासित्वमिति भावः । यत्त्वपरे एवंभूतस्य कर्मफलत्यागस्य फलमाह । अनिष्टादिरूपं त्रिविधं फलमत्यागिनां सका-मानामेव प्रेत्य परत्र भवति । तेषां त्रिविधकर्मसंभवात् ननु संन्यासिनां क्वचिदपि भवति । संन्यासिशब्देनात्र फलत्यागसाम्या-त्प्रकृतः कर्मफलत्यागिनो गृह्यन्ते । अनाश्रितः कर्मफलं कार्यं कर्म करोति यः । स संन्यासी च योगी चेत्येवमादौ च फलत्यागिषु

६ श्रीधरीव्याख्या ।

वैमत्यागिनां सकामानामेव प्रेत्य परत्र भवति, तेषां त्रिविधकर्मसंभवात् । ननु संन्यासिनां क्वचिदपि भवति । संन्यासिशब्देनात्र

पञ्चैतानि महाबाहो कारणानि निबोध मे ।

सांख्ये कृतान्ते प्रोक्तानि सिद्ध्ये सर्वकर्मणाम् ॥ १३ ॥

१ श्रीमच्छांकरभाष्यम् ।

नोन्मूलयति कदाचिदित्यर्थः ॥ १२ ॥ अतः परमार्थदर्शिन एवाशेषकर्मसंन्यासित्वं संभवत्यविद्या-
ध्यारोपितत्वादात्मनि क्रियाकारकफलानां न त्वज्ञस्याधिष्ठानादीनि क्रियाकर्तृणि कारकाण्यात्मत्वेन
पश्यतोऽशेषकर्मसंन्यासः संभवति । तदेतदुत्तरैः श्लोकैर्दर्शयति—पञ्चेति । पञ्चेमानि वक्ष्यमाणानि

२ आनन्दगिरिव्याख्या ।

कचिद्देशे काले वा नास्ति यथोक्तं फलं तेषामिति संबन्धः । तर्हि परमार्थसंन्यासोऽफलत्वान्नानुष्ठीयेत्त्याशङ्क्य तस्य
मोक्षवासायित्वान्मैवमित्याह—नहीति ॥ १२ ॥ नन्वपरमार्थसंन्यासवद्विशेषादज्ञानां परमार्थसंन्यासोऽपि
स्यात्यागस्य सुकरत्वात्तत्राह—अतः परमार्थेति । तस्य सम्यग्दर्शनाद्विद्यानिवृत्तौ तदारोपितक्रियाकर्तृ-
वृत्तेरिति हेत्वर्थः । विद्यावतः सर्वकर्मसंन्यासित्वसंभावनामुक्त्यैवकारव्यावर्त्यं दर्शयति—नत्विति । नत्विति
शेषकर्मणां तद्धेतूनां च रागादीनां त्यागायोगे कारकेष्वधिष्ठानादिष्वात्मदर्शनं हेतुमाह—क्रिये-
ष्वधिष्ठानादीनां क्रियाकर्तृत्वं कथं वा विदुपस्तेष्वात्मत्वधीरित्याशङ्क्यानन्तरश्लोकचतुष्टयस्य तात्पर्यमाह—
कर्माधानामधिष्ठानादीनामप्रामाणिकत्वाशङ्कामादाबुद्धरति—पञ्चेति । उत्तरत्रेत्यधिष्ठानादिषु वक्ष्यमा-
नानि च प्रकृत-

३ नीलकण्ठव्याख्या (चतुर्थी) ।

वाच्यम् । उभयेषामुत्तरकर्माश्लेषसाम्येऽपि पूर्वकर्मदाहादाहकृतस्य विशेषस्य सत्त्वात् । गौणसंन्यासिनां जन्मा-
कमपि पूर्वकर्मभिरिव भविष्यति आपस्तम्बोक्तप्रतिदर्शनेन योगप्रग्रगतिवन्नान्तरीयकं वा ननु तस्य प्रधानं फलं स्वर्ग-
भवितुमर्हत्यनुद्दिष्टत्वादिति ॥ १२ ॥ नन्वात्मनः कर्मालेपनिमित्तं यदकर्तृत्वानुसंधानं तर्हि योषिदभिष्टादिवदाह-
मुत वास्तवमेव सद्विद्याध्यस्तकर्तृत्वेनावृत्तमिति शास्त्रदृष्ट्या कर्तृत्वतिरोधानेनाकर्तृत्वमेव भाव्यते इत्याशङ्क्याभिरु-
चि-
४ मधुसूदनीव्याख्या ।

भिमानरहितः परमार्थसंन्यासी सर्वकर्मोच्छेदाच्छुद्धः केवलं वासनाविद्याकर्मादिनिमित्तं पुनः शरीरग्रहणमनुभवति सत्त-
भ्रमाणां कारणोच्छेदेनोच्छेदात् । यस्त्वविद्यावान्कर्तृत्वाद्यभिमानो देहभृत् स त्रिविधो रागादिदोषप्रावल्यात्काम्यनिषिद्धादि-
येष्टकर्मानुष्ठायी मोक्षशास्त्रानधिकार्यैः, अपरस्तु यः प्राकृतसुकृतवशात्किञ्चित्प्रक्षीणरागादिदोषः सर्वाणि कर्माणि त्यक्तुमशक्नु-
वन्निषिद्धानि काम्यानि च परित्यज्य नित्यानि नैमित्तिकानि च कर्माणि फलभिसंश्लिष्यते सत्त्वशुद्धयर्थमनुतिष्ठन् गौण-
संन्यासी मोक्षशास्त्राधिकारी द्वितीयः । स ततो नित्यनैमित्तिककर्मानुष्ठानेनान्तःकरणशुद्ध्या समुपजातविविदिषः श्रवणादिना-
वेदनं मोक्षसाधनं संपिपादयिषुः सर्वाणि कर्माणि विधितः परित्यज्य ब्रह्मनिष्ठं गुरुमुपसर्पति विविदिषासंन्यासिसमाख्यस्तृती-
यः । तत्रायस्य संसारित्वं सर्वप्रसिद्धं, द्वितीयस्य तु ‘अनिष्टं’ इत्यादिना व्याख्यातं, तृतीयस्य तु ‘अयतिः श्रद्धयोपेतः’ इति प्रश्न-
मुत्थाप्य निर्णतं षष्ठे अज्ञस्य संसारित्वं । श्रुवं कारणसामग्र्याः सत्त्वात् । तत्तु कस्यचिज्ज्ञानानुगुणं कस्यचिज्ज्ञानानुगुणमिति
विशेषः । विज्ञस्य तु संसारकारणाभावात्सत्त्वं एव कैवल्यमिति द्वौ पदार्थौ सूत्रितावसिञ्छोके ॥ १२ ॥ तत्रात्मज्ञानरहितस्य
संसारित्वे हेतुः कर्मत्यागासंभव उक्तो ‘नहि देहभृता शक्यं त्यक्तुं कर्माण्यशेषतः’ इति । तत्राज्ञस्य कर्मत्यागासंभवे को हेतुः

५ भाष्योत्कर्षदीपिका ।

संन्यासिशब्दप्रयोगदर्शनात् । तेषां सात्त्विकानां पापासंभवात् ईश्वरार्पणेन च पुण्यफलस्य त्यक्तत्वात् त्रिविधमपि कर्मफलं न
भवतीत्यर्थः इति वर्णयन्ति तत्रोपादेयम् । संन्यासिशब्दस्य परमार्थसंन्यासिनि सर्वकर्मत्यागिनि मुख्यत्वात् कर्मणि च फलत्याग-
साम्येन गौणत्वात् मुख्यार्थस्य चेहावाधात्तस्यैव संन्यासिशब्देन ग्रहणसंभवे गौणग्रहणस्य ‘गौणमुख्ययोर्मुख्ये कार्यसंप्रत्ययः’
इति शब्दमर्यादाऽपरिज्ञानविनुर्भूतत्वात् सत्यां कारणसामग्र्यां कार्योत्पाद इत्यर्थमर्यादाज्ञानमूलकत्वाच्च ईश्वरार्पणेन त्यक्तकर्म-
फलस्यापि सत्त्वशुद्ध्यर्थं नित्यानि कर्माण्यनुतिष्ठतोऽन्तराले मृतस्य प्रागर्जितकर्मरूपकारणसामग्र्या त्रिविधशरीररूपकार्योत्पाद आव-
श्यक एवेति दिक् ॥ १२ ॥ एवं परमार्थसंन्यासिनां त्रिविधकर्मफलभावमुक्त्वा परमार्थसंन्यासाधिकारकारणस्यात्मन्यकर्तृत्वज्ञानस्या-
वश्यकतां बोधयितुमाह—पञ्चैतानि त्यादिना । एतानि वक्ष्यमाणानि कारणानि निर्वर्तकानि निबोध मद्ब्रचनाञ्जानीहि । ज्ञात्वा

६ श्रीधरीव्याख्या ।

फलत्यागसाम्यात्प्रकृताः कर्मफलत्यागिनोऽपि गृह्यन्ते । ‘अनाश्रितः कर्मफलं कार्यं कर्म करोति यः । स संन्यासी च योगी च’ इत्ये-
वमादौ कर्मफलत्यागिषु संन्यासिशब्दप्रयोगदर्शनात्तेषां सात्त्विकानां पापासंभवात्, ईश्वरार्पणेन च पुण्यफलस्य त्यक्तत्वात्, त्रिविध-
मपि कर्मफलं न भवतीत्यर्थः ॥ १२ ॥ ननु कर्म कुर्वतः कर्मफलं कथं न भवेदित्याशङ्क्य सज्जत्यागिनो निरर्हकारस्य सतः कर्मफलेन

७ अभिनवगुप्ताचार्यव्याख्या ।

नाम् ॥ १२ ॥ अधुना व्यवहारदशायामपि पञ्चस्वपि कर्महेतुषु स्थितेषु बलादेवामी अविद्यान्धाः पुमांसः स्वात्मन्येव सकलकर्तृभाव-

१ श्रीमच्छांकरभाष्यम् ।

हे महाबाहो, कारणानि निर्वर्तकानि निबोध मे ममेति, उत्तरत्र चेतःसमाधानार्थं वस्तुवैषम्य-प्रदर्शनार्थं च । तानि च कारणानि ज्ञातव्यतया स्तौति । सांख्ये ज्ञातव्याः पदार्थाः संख्यायन्ते यस्मिंश्चाख्ये तत्सांख्यं वेदान्तः । कृतान्त इति तस्यैव विशेषणं । कृतमिति कर्मोच्यते तस्यान्तः परिसमाप्तिर्यत्र स कृतान्तः कर्मान्त इत्येतत् 'यावानर्थ उदपाने' सर्वं कर्माखिलं पार्थ ज्ञाने

२ आनन्दगिरिव्याख्या ।

वस्तूनां तेषामेव वैषम्यं निर्दिदृशयिषितं नहि चेतःसमाधानाद्वे ज्ञातुं शक्यते । सांख्यशाब्दं व्युत्पादयति—ज्ञातव्या इति । आत्मा त्वंपदार्थस्तपदार्थो ब्रह्म तयोरैक्यधीस्तदुपयोगिनश्च श्रवणादयः पदार्थास्ते संख्यायन्ते व्युत्पाद्यन्ते । कृतान्तशब्दस्य वेदान्तविषयत्वं विभजते—कृतमित्यादिना । वेदान्तस्य तत्त्वधीद्वारा कर्मावसानभूमित्वे वाक्यो-
पानुकूल्यं दर्शयति—यावानिति । उदपाने कृपादौ यावानर्थः स्नानादिस्नानार्थः समुद्रे संपद्यतेऽतो यथा
सांख्येः । कार्यं सर्वं समुद्रेऽन्तर्भवति तथा सर्वेषु वेदेषु कर्मार्थेषु यावत्फलं तावज्ज्ञानवतो ब्राह्मणस्य ज्ञानेऽन्तर्भवति,

३ नीलकण्ठव्याख्या (चतुर्थी) ।

दर्शनाभावो दृष्टत्वाददर्शनेनेव कल्पितेनाकर्तृत्वेन वास्तवस्य कर्मालेपस्यासंभवादाद्यं निरस्य द्वितीयमुपपादयिष्यन्
विदुषस्तद्वद्विद्वत्प्राप्तयति—पञ्चेति । हे महाबाहो, सर्वकर्मणां सिद्धये इमानि वक्ष्यमाणानि पञ्च कारणानि निर्वर्तकानि मे
क्रियारोपे नाथ बुध्यस्व । स्ववचने विश्वासेत्पादनार्थं कारणानां समूलत्वमाह सांख्ये कृतान्ते प्रोक्तानीति । सम्य-
वेकात् संख्यायन्ते प्रकटीक्रियन्ते तत्त्वान्यात्मानात्मपदार्थरूपाणि यस्मिंस्तत्सांख्यं वेदान्तशास्त्रम् । तदेव विशिनष्टि ।
कृतस्य कर्मणोऽन्तः परिसमाप्तिर्यस्मिन् । 'सर्वं कर्माखिलं पार्थ ज्ञाने परिसमाप्यते' इत्यात्मज्ञाने सति सर्व-

४ मधुसूदनीव्याख्या ।

पञ्च इतावधिष्ठानादिपञ्चके तादात्म्याभिमान इतीममर्थं चतुर्भिः श्लोकैः प्रपञ्चयति । तत्र प्रथमेनाधिष्ठानादीनि पञ्च वेदा-
मागमूलाणि हेयत्वार्थमवश्यं ज्ञातव्यानीत्याह—पञ्चेतानीति । इमानि वक्ष्यमाणानि पञ्च सर्वकर्मणां सिद्धये
अपत्ये कारणानि निर्वर्तकानि हे महाबाहो, मे मम परमात्परस्य सर्वज्ञस्य वचनान्निबोध बोधुं सावधानो भव ।
स्त्यन्तदुद्देशान्येतान्यनवहितचेतसा शक्यन्ते ज्ञातुमिति चेतःसमाधानविधानेन तानि स्तौति । महाबाहुत्वेन च सत्पुरुष
व शक्तो ज्ञातुमिति सूचयति सुखार्थमेव । किमेतान्यप्रमाणकान्येव तव वचनाज्ज्ञेयानि नेत्याह—सांख्ये कृतान्ते प्रोक्ता-
नीति । निरतिशयपुरुषार्थप्राप्त्यर्थं सर्वानर्थनिवृत्त्यर्थं च ज्ञातव्यानि । जीवो ब्रह्म तयोरैक्यं तद्बोधोपयोगिनश्च श्रवणादयः
पदार्थाः संख्यायन्ते व्युत्पाद्यन्तेऽस्मिन्निति सांख्यं वेदान्तशास्त्रं तस्मिन्नात्मवस्तुमात्रप्रतिपादके किमर्थमनात्मभूतान्यवस्तूनि
लोकसिद्धानि च कर्मकारणानि पञ्च प्रतिपाद्यन्त इत्यतः शास्त्रविशेषणं कृतान्त इति । कृतमिति कर्मोच्यते तस्यान्तः परिस-
माप्तिस्तत्त्वज्ञानोत्पत्त्या यत्र तस्मिन्कृतान्ते शास्त्रे प्रोक्तानि प्रसिद्धान्येव लोकज्ञातमभूतान्येवात्मतया मिथ्याज्ञानारोपेण
गृहीतान्यात्मतत्त्वज्ञानेन बाधसिद्धये हेयत्वेनोक्तानि । यदा ह्यन्यधर्म एव कर्मात्मन्यविद्ययाऽध्यारोपितमित्युच्यते तदा
शुद्धात्मज्ञानेन तद्वाधात्कर्मणोऽन्तः कृतो भवति । अत आत्मनः कर्मासंबन्धप्रतिपादनायानात्मभूतान्येव पञ्च कर्मकारणानि
वेदान्तशास्त्रे मया कल्पितान्यनुदितानीति नाद्वैतात्ममात्रतात्पर्यहानिस्तेषां तदङ्गत्वेनैवेतरप्रतिपादनादिहापि च सर्वकर्म-

५ भाष्योत्कर्षदीपिका ।

च महाबाहुसाध्ये कायिके युद्धे कर्मणि कर्तृत्वाभिमानं परित्यजेति ध्वनयन्संबोधयति महाबाहो इति । तेषामवश्यज्ञातव्यताज्ञाप-
नाय तानि स्तौति—सांख्य इति । त्वंपदार्थ आत्मा तपदार्थो ब्रह्म तयोरैक्यधीः तदुपयोगिनश्च शमदमादयो ज्ञातव्याः पदार्थाः
संख्यायन्ते व्युत्पाद्यन्ते यस्मिन्वेदान्तशास्त्रे तत्सांख्यं । सांख्यं विशिनष्टि । कृतान्ते कृतस्य कर्मणोऽन्तः परिसमाप्तिर्यत्र तस्मिन्कृतान्ते ।
'यावानर्थ उदपाने सर्वतः संप्रुतोदके । तावान्सर्वेषु वेदेषु ब्राह्मणस्य विज्ञानतः । सर्वं कर्माखिलं पार्थ ज्ञाने परिसमाप्यते' इत्यात्म-
ज्ञाने जाते सर्वकर्मणां निवृत्तेर्देशितत्वात् आत्मज्ञानार्थकस्य सांख्यस्यापि कृतान्तत्वं । तस्मिन्प्रोक्तानि सर्वेषां कर्मणां सिद्धये निष्प-
त्त्यर्थं कथितानीत्यर्थः । संख्या मोचकं ज्ञानं तत्संबन्धिनि तज्जनके सांख्येऽकृतान्तेऽकृतो वेदोऽपौरुषेयत्वात्तस्यान्ते वेदान्ते इत्यर्थस्तु
प्रश्नेषु विनैवार्थसंभवमभिप्रेत्याचार्यैर्न प्रदर्शितः । यतुं संख्यायन्ते गण्यन्ते तत्त्वान्यस्मिन्निति सांख्यं कृतोऽन्तो निर्णयो यस्मिन्निति

६ श्रीधरीव्याख्या ।

लेपो नास्त्युपपादयितुमाह—पञ्चेतानीति पञ्चभिः । सर्वकर्मणां सिद्धये निष्पत्त्ये इमानि वक्ष्यमाणानि पञ्च कारणानि मे वचना-
न्निबोध जानीहि । आत्मनः कर्तृत्वाभिमाननिवृत्त्यर्थमवश्यमेतानि ज्ञातव्यानीत्येवं तेषां स्तुत्यर्थमाह । सांख्य इति । सम्यक् ख्यायते
ज्ञायते परमात्मानेनेति सांख्यं तत्त्वज्ञानं तस्मिन्कृतं कर्म तस्यान्तः समाप्तिरस्मिन्निति कृतान्तस्तस्मिन्वेदान्तसिद्धान्त इत्यर्थः । यद्वा

७ अभिनवगुप्ताचार्यव्याख्या ।

भारमारोपयन्ति अतो निजयैव धियात्मानं बध्नन्ति नतु वस्तुस्थित्यास्य बन्ध इत्युपदिश्यते पञ्चेतानीत्यादिना । कृतोऽन्तो निश्चयो यत्रेति

तत्रैवं सति कर्तारमात्मानं केवलं तु यः ।

पश्यत्यकृतबुद्धित्वाच्च स पश्यति दुर्मतिः ॥ १६ ॥

१ श्रीमच्छांकरभाष्यम् ।

निर्वर्तयति नरो न्याय्यं वा धर्म्यं शास्त्रीयं, विपरीतं वाऽशास्त्रीयमधर्म्यम् । यच्चापि निमिषितचेष्टादि जीवनहेतुस्तदपि पूर्वकृतधर्माधर्मयोरेव कार्यमिति न्याय्यविपरीतयोरेव ग्रहणेन गृहीतम् । पञ्चैते यथोक्तास्तस्य सर्वस्यैव कर्मणो हेतवः कारणानि । नन्वधिष्ठानादीनि सर्वकर्मणां कारणानि, कथमुच्यते शरीरवाङ्मनोभिः प्रारभ्यत इति । नैष दोषः, विधिप्रतिषेधलक्षणं सर्वं कर्म शरीरादित्रयप्रधानं तदङ्गतया दर्शनश्रवणादि च जीवनलक्षणं त्रिधैव राशीकृतमुच्यते शरीरादिभिरधिष्ठानादिभिरारभत इति फलकालेऽपि तत्प्रधानैर्भुज्यत इति पञ्चानामेव हेतुत्वं न विरुध्यते ॥ १५ ॥ तत्रेति । तत्रेति प्रकृतेन संबध्यते, एवं सति, एवं यथोक्तैः पञ्चभिर्हेतुभिर्निर्वर्त्ये सति कर्मणि । तत्रैवं स्वीयति दुर्मतित्वस्य हेतुत्वेन संबध्यते । तत्र तेष्वामानमन्यत्वेनाविद्यया परिकल्प्य तैः क्रियमाणस्य कर्मणो-

२ आनन्दगिरिव्याख्या ।

यच्चेति । अधिष्ठानादीनां कर्ममात्रहेतुत्वं प्रतिज्ञाय शरीरादित्रिविधकर्महेतुत्वोक्तिरयुक्तेति शङ्कते-नन्विति । पूर्वापरविरोधं परिहरति-नैष दोष इति । ननु जीवनकृतानि स्वाभाविकानि कर्माणि दर्शनादीनि विधिनिषेधबाह्यावाञ्छादेहानिर्वर्त्यानीत्याशङ्क्याह-तदङ्गतयेति । तस्य देहादित्रयस्य प्रधानस्याङ्गं चक्षुरादि तस्य कर्त्तव्येन जीवनकृतं दर्शनादि प्रधानकर्मण्यन्तर्भूतमिति त्रैविध्यमविरुद्धमित्यर्थः । देहाद्यारम्भे त्रिविधे कर्मणि सर्वकर्मणोऽपि कथं पञ्चानामेवाधिष्ठानादीनां तत्र हेतुत्वं फलोपभोगकाले कारणान्तरपेक्षासंभवादित्याशङ्क्य जन्मकालभिनोभोगकालभाविनश्च सर्वस्य कारणस्य तेष्वेवान्तर्भावान्मैवमित्याह-फलेति ॥ १५ ॥ क्रियाकर्तृत्वमधिष्ठानादीनां प्राद्याविदुषस्त्वेष्वामदृष्टिमुबदति-तत्रेति । तत्पदपरामर्शयोग्यं प्रकृतं सर्वं कर्म । प्रतीकमादाय पूर्वेण सहा कथयति-एवमिति । अधिष्ठानादीनामुक्तरीत्या कर्तृत्वे सत्यन्यगतं कर्तृत्वमात्मनो यतोऽप्यारोप्य पश्यति दुर्मतिरित्यात्मनि कर्तृत्वं पश्यन्नित्याह-तत्रैवमिति । कर्तारमित्यादि व्याचष्टे-तत्रेत्यादिना । तेष्वधिष्ठान-

३ नीलकण्ठव्याख्या (चतुर्थरी) ।

शरीरादिभिस्त्रिरारभ्यते पञ्चैते तस्य हेतव इति च विप्रतिषिद्धमुच्यते । नैष दोषः । अत्रापि शरीरपदेनाधिष्ठानं नरपदेन कर्तृत्वाद्भन इति करणस्यारभत इति चेष्टानां न्याय्यमिति धर्माधर्मरूपस्य दैवस्य च संग्रहात् । सर्वेषु कर्मेषु पञ्चानां समानेऽप्युपयोगे विधिप्रतिषेधलक्षणं त्रिविधमेव कर्म शास्त्रे प्रसिद्धमिति । इदं शरीरं कर्मैदं मानसमिदं वाचिकमिति व्यपदेशो देहादीनां प्राधान्यापेक्ष इति न कश्चिद्विरोधः ॥ १५ ॥ एतत्प्रतिपादनफलं कर्तृत्वस्यारोपितत्वसिद्धिरकर्तृत्वस्य स्वाभाविकत्वसिद्धिश्चेति द्वाभ्यां श्लोकाभ्यां दर्शयति-तत्रेति । तत्र तस्मिन्कर्मणि । एवमुक्तरीत्या

४ मधुसूदनीव्याख्या ।

शास्त्रीयं धर्मं विपरीतं वाऽशास्त्रीयमधर्मं यच्च निमिषितचेष्टितादि जीवनहेतुरन्यद्वा विहितप्रतिषिद्धसमं तत्सर्वं पूर्वकृतधर्माधर्मयोरेव कार्यमिति न्याय्यविपरीतयोरेवान्तर्भूतम् । पञ्चैते यथोक्ता अधिष्ठानादयस्तस्य सर्वस्यैव कर्मणो हेतवः कारणानि ॥ १५ ॥ इदानीमेतेषामेव कर्मकर्तृत्वादात्मनो न कर्तृत्वमित्यधिष्ठानादिनिरूपणफलमाह-तत्रैवमिति । तत्र कर्मणि प्रागुक्तसर्वस्मिन्नेव सत्यधिष्ठानादिपञ्चहेतुके सति तैर्निर्वर्त्यमाने आत्मानं सर्वजडप्रपञ्चस्य भासकं सत्तास्फूर्तिरूपं स्वप्रकाशपरमानन्दमवाह्यं केवलमसंशोदासीनमकर्तारमविक्रियमद्वितीयं तु एव परमार्थतोऽविद्यया त्वधिष्ठानादौ प्रतिबिम्बितमा-

५ भाष्योत्कर्षदीपिका ।

शरीरवाङ्मनोभिः कर्म प्रारभत इत्युक्तमतः पूर्वापरविरोध इति चेत् । नैष दोषः । शरीराद्यारम्भे त्रिविधे कर्मणि पञ्चानामधिष्ठानादीनां हेतुत्वस्य विवक्षणात् दर्शनश्रवणादि च जीवनलक्षणं त्रिविधकर्मण्येवान्तर्भवतीति त्रिधैव राशीकृतमुच्यते । ननु फलोपभोगकाले कारणान्तरपेक्षासंभवात्कथं पञ्चानामेवाधिष्ठानादीनां तत्र हेतुत्वमिति चेत् अपेक्षितस्य सर्वस्यापि कारणस्यैतेष्वेवान्तर्भावत्वात्तदानीं हेतुत्वं न विरुध्यते ॥ १५ ॥ एवमधिष्ठानादीनां सर्वकर्मणि हेतुत्वमुक्त्वाऽविदुष आत्मन्यकर्तारं कर्तृत्वदृष्टिमुबदति-तत्रैवं सतीति । एवं यथोक्तैः पञ्चभिर्हेतुभिः सर्वस्मिन्कर्मणि निर्वर्त्ये सति केवलं शुद्धमसंहृतं अकर्तारमात्मानमात्मनोऽनन्यत्वेन कल्पितैरधिष्ठानादिभिः क्रियमाणस्य कर्मणोऽहमेव कर्तेति कर्तारं योऽकृतबुद्धित्वात् वेदान्ताचार्योपदेशन्यायैरसंस्कृतबुद्धित्वात्पश्यति

६ श्रीचरीव्याख्या ।

करोति नरस्तस्य सर्वस्य कर्मण एते पञ्च हेतवः ॥ १५ ॥ तत्रः किमत आह-तत्रेति । तत्र सर्वस्मिन्कर्मणि एते पञ्च हेतव इत्येवं

७ अभिनवगुप्ताचार्यव्याख्या ।

वाच्यमधिष्ठानं कृषिप्रयत्नशब्देनोक्तम् । कर्तानुसंधाता बुद्धिलक्षणः । करणं मनश्चक्षुरादिबाह्यमपि च खड्गादि । चेष्टा प्राणायानादिका ।

१ श्रीमच्छांकरभाष्यम् ।

ऽहमेव कर्तेति कर्तारमात्मानं केवलं शुद्धं तु यः पश्यत्यविद्वान्साध्वेद्वान्ताचार्योपदेशन्यायैरकृत-
बुद्धित्वाद्संस्कृतबुद्धित्वाद्योऽपि देहादिव्यतिरिक्तात्मवाद्यन्यमात्मानमेव केवलं कर्तारं पश्यत्य-
सावप्यकृतबुद्धिरेवातोऽकृतबुद्धित्वाच्च स पश्यत्यात्मनस्तत्त्वं कर्मणो वेत्यर्थोऽतो दुर्मतिः कुत्सिता
विपरीता दुष्टाऽजस्रं जननमरणप्रतिपत्तिहेतुभूता मतिरस्येति दुर्मतिः स पश्यन्नपि न पश्यति, यथा
तैमिरिकोऽनेकं चन्द्रं, यथा वाभ्रेषु धावत्सु चन्द्रं धावन्तं, यथा वा वाहन उपविष्टोऽन्येषु धाव-

२ आनन्दगिरिव्याख्या ।

तैरधिष्ठानादिभिरारोपितात्मभावैरित्यर्थः । अकर्तारमात्मानं कर्तारं पश्यतीत्यत्र श्रद्धाद्वारा हेतुमाह—कस्मादिति ।
ननु शास्त्रसंस्कृतबुद्धिरेवातिरिक्तात्मवादी कर्तृत्वं तस्यानुमन्यते नाप्यौ कर्तृत्वमात्मनि पश्यन्नपि भवत्यकृतबुद्धि-
स्त्राह—योऽपीति । तस्यापि शास्त्रपूर्वकमाचार्योपदेशेन तदनुसारिन्यायैश्चानाहितबुद्धिर्वादाकृतबुद्धिर्वा सिद्ध-
मित्यर्थः । कौटस्थ्यात्मनस्तत्त्वं याथात्म्यं कर्मणोऽपि तत्त्वमविद्याकृताधिष्ठानादिकृतत्वेनात्मास्वर्शित्वमात्मकर्मणोस्त-
त्त्वदर्शनाभावोऽतःशब्दार्थः । दुष्टत्वं स्पष्टीकर्तुं दुर्मतित्वं विवृणोति—जननेति । अहं कर्तेत्यात्मदर्शनवतोऽपि
नाविदुषस्तद्दर्शनमस्तीत्यत्र दृष्टान्तमाह—यथेति । तिमिरोपहतचक्षुरनेकं चन्द्रं पश्यन्नपि तत्त्वतो न तं पश्यत्येवम-
विद्वान्मात्मानं कर्तारं पश्यन्नपि तत्त्वतो न तं पश्यतीत्यर्थः । अधिष्ठानादिव्यविद्यया संबद्धात्मनः स्वात्मनि तद्वत्-
क्रियारोपे दृष्टान्तमाह—यथावेति । अन्येषु वाहकेषु पुरुषेषु धावनकर्तृषु वाहने स्थितः स्वात्मानं प्रधावनकर्तारम-
विवेकादभिमन्यते तथाधिष्ठानादिषु क्रियाकर्तृषु तद्वत् स्वात्मानं कर्तारं मन्यमानो दुर्मतिरित्यर्थः ॥ १६ ॥ विपरीत-

३ नीलकण्ठव्याख्या (चतुर्थी) ।

पञ्चभिर्निर्वर्त्येति सति । केवलं त्वकर्तारमप्यात्मानं चेतनम् 'साक्षी चेता केवलो निर्गुणश्च' इति श्रुतेः अधिष्ठानादि-
पञ्चकप्रचारदर्शिनमुदासीनमपि यः कर्तारं कर्तृत्वाश्रयं पश्यति स दुर्मतिः पापामिभूतमतिरं पश्यति । अन्ध एव सः ।
अदर्शने हेतुः अकृतबुद्धित्वादिति । शास्त्राचार्योपदेशशमदमादिसंस्कृता बुद्धिर्यस्य स कृतबुद्धिस्तद्विपरीतोऽकृतबुद्धि-
स्तस्य भावस्तत्त्वं तस्मात् । यथा स्वमुखस्योदपात्रसंसर्गिकत्वं पश्यता जलचाञ्चल्यमपि तन्नारोप्यत एवमात्मनो बुद्धि-

४ मधुसूदनीव्याख्या ।

दित्यमिव तोये तद्भासकमनन्यत्वेन परिकल्प्य तोयचलनेनादित्यश्चलतीतिवदधिष्ठानादिकर्मणोऽहमेव कर्तेति साक्षिणमपि
न सन्तं कर्तारं क्रियाश्रयं यः पश्यत्यविद्यया कल्पयति रज्जुमिव भुजङ्गं स एवं पश्यन्नपि न पश्यत्यात्मानं तत्त्वेन स्वरूपाज्ञा-
नकृतत्वादध्यासस्य स भ्रान्त्या विपरीतमेव पश्यति न यथातत्त्वमित्यत्र को हेतुरत आह—अकृतबुद्धित्वादिति । शास्त्रा-
चार्योपदेशन्यायैरनुपजनितविवेकबुद्धित्वात् । नहि रज्जुतत्त्वसाक्षात्काराभावे भुजङ्गभ्रमं कश्चन बाधते एवं शास्त्राचार्यो-
पदेशन्यायैः परिनिष्ठिते 'अहमस्मि' 'सत्यं ज्ञानमनन्तम्' 'अकर्त्रेभोक्तृपरमानन्दमनवस्थमद्वयं ब्रह्म' इति साक्षात्कारेऽनुपजनिते
कुतो मिथ्याज्ञानतत्कार्यबोधः । एतादृशं साक्षात्कारं गुरुमुपस्थल्य वेदान्तवाक्यविचारेण कुतो न जनयतीत्यत आह—**दुर्मति-**
रिति । दुष्टा विवेकप्रतिबन्धकपापेन मलिना मतिर्यस्य सः, अतोऽशुद्धबुद्धिर्वाभित्यागित्यवस्तुविवेकादिशून्यत्वेन तत्त्वज्ञा-
नायोग्यत्वादकर्तारमपि कर्तारं केवलमप्यकेवलमात्मानमविद्यया कल्पयन्संक्षारी कर्माधिकारी देहशुद्धकृतबुद्धिः कर्मकर्तृषु
तादात्म्याभिमानात्कर्मत्यागासमर्थः सर्वदा जननमरणप्रबन्धेनानिष्टमिष्टं मिश्रं च कर्मफलमनुभवति । एतेन यस्तात्किंको
देहादिव्यतिरिक्तात्मनमेव कर्तारं केवलं पश्यति सोऽप्यकृतबुद्धित्वेन व्याख्यातः । अन्यस्त्वाह । आत्मा केवलो न कर्ता
किंत्वधिष्ठानादिभिः संहतः सन् परमार्थतः कर्तैव कर्तारमात्मानं केवलं पश्यन् दुर्मतिरिति केवलशब्दप्रयोगादिति । तत्र ।
परमार्थतः सर्वक्रियाशून्यस्यासङ्गस्यात्मनोऽधिष्ठानादिभिः संहतत्वानुपपत्तेर्जलमूर्त्येकादिवत्त्वाविद्यकेन संहतत्वेन कर्तृत्वमपि
तादृशमेवाधिष्ठानादीनामप्याविद्यकत्वाच्च । केवलशब्दस्तु स्वभावसिद्धमात्मनोऽसङ्गाद्वितीयरूपत्वमनुवदति कर्तृत्वदर्शिनो

५ भाष्योत्कर्षदीपिका ।

अतः स दुर्मतिः नैव पश्यति । योऽपि देहातिरिक्तात्मवादी तात्किंकादिः केवलमकर्तारं शुद्धमात्मानं कर्तारं पश्यत्यसावप्यकृतबु-
द्धित्वाच्च पश्यति आत्मनः कर्मणो वा तत्त्वम् । अतो दुर्मतिः कुत्सिता विपरीता दुष्टाऽजस्रं जननमरणप्राप्तिहेतुभूता मतिरस्येति ।
स पश्यन्नपि न पश्यति । यथा तैमिरिकोऽनेकचन्द्रं यथावाग्येषु धावत्स्वेवासनस्थित आत्मानं धावन्तं पश्यति तथाधिष्ठानादिषु

६ श्रीधरीव्याख्या ।

सति केवलं निरुपाधिकमसङ्गमात्मानं तु यः कर्तारं पश्यति शास्त्राचार्योपदेशत्यागेनासंस्कृतबुद्धिर्वाहुर्मतिरसौ सम्यक् पश्यति ॥ १६ ॥

७ अभिनवगुप्ताचार्यव्याख्या ।

दैवशब्देन धर्माधर्मौ । ताभ्यां च बुद्धिगताः सर्वेऽपि भावा उपलक्षिताः । अन्येत्वधिष्ठानमीश्वरं मन्यन्ते अकृतबुद्धित्वादनिक्षितप्रज्ञतया ।
यः पुनरहंकारवियोगदाब्धेन प्रागुक्त्युक्तिशतशोधितेन कर्माणि करोति न संबन्धभाक् कृतबुद्धित्वादित्याशयः ॥ १४ ॥ १५ ॥ १६ ॥

यस्य नाहंकृतो भावो बुद्धिर्यस्य न लिप्यते ।

हत्वापि स इमाँल्लोकान्न हन्ति न निबध्यते ॥ १७ ॥

१ श्रीमच्छांकरभाष्यम् ।

त्वात्मानं धावन्तम् ॥ १६ ॥ कः पुनः सुमतिर्यः सम्यक्पश्यतीत्युच्यते—यस्येति । यस्य शास्त्राचार्यो-
पदेशन्यायसंस्कृतात्मनो न भवत्यहंकृतोऽहं कर्तृत्वेवंलक्षणो भावो भावनाप्रत्यय एत एव पञ्चा-
धिष्ठानादयोऽविद्ययात्मनि कल्पिताः सर्वकर्मणां कर्तारो नाहमहं तु तद्व्यापाराणां साक्षिभूतो
'ह्यप्राणो ह्यमनाः शुभ्रोऽक्षरात्परतः परः केवलोऽविक्रिय' इत्येवं पश्यतीत्येतत् । बुद्धिरन्तःकरणं
यस्यात्मन उपाधिभूता न लिप्यते नानुशायिनी भवतीदमहमकार्षं तेनाहं नरकं गमिष्यामीत्येवं

२ आनन्दगिरिव्याख्या ।

दृष्टुर्मेतित्वं शिष्टा सम्यग्दृष्टेः सुमतिर्यं प्रश्नपूर्वकमाह—कः पुनरित्यादिना । अहं कर्तृत्वात्मनि कर्तृत्वप्रत्ययाभावे
कुत्र कर्तृत्वधीरित्याशङ्क्याह—एत इति । कथं तर्हि कर्तृत्वधीरात्मनीत्याशङ्क्याधिष्ठानादीनां तद्व्यापाराणां च
साक्षित्वादित्याह—अहं त्विति । आत्मनो न स्वतोऽस्ति क्रियाशक्तिमत्त्वमित्यत्र प्रमाणमाह—अप्राणो हीति ।
नापि तस्य स्वतो ज्ञानशक्तिरित्याह—अमना इति । उपाधिद्वयासंबन्धे शुद्धत्वं फलितमाह—शुभ्र इति ।
कारणसंबन्धादशुद्धिमाशङ्कोक्तं—अक्षरादिति । कार्यकारणयोरात्मास्पर्शितत्वेन पार्थक्ये सद्वितीयत्वमाशङ्क्य
तयोरवस्तुत्वान्मैवमित्याह—केवल इति । जन्मादिसर्वविक्रियारहितत्वेन कौटस्थ्यमाह—अविक्रिय इति ।
बुद्धिर्यस्येत्यादि व्याचष्टे—बुद्धिरिति । नानुशायिनी नानुशयवती । न क्लेशशालिनीत्यर्थः । द्वितीयपादस्याक्षरार्थ-
मुक्त्वा वाक्यार्थमाह—इदमिति । पापं कर्मदमा परामृश्यते । लोकानां प्राणसंबन्धाभावे कृतो हिंसेत्याशङ्क्याह—

३ नीलकण्ठव्याख्या (चतुर्थी) ।

संसृष्टत्वं पश्यता बुद्धिधर्मः कर्तृत्वादिरप्यात्मन्यारोप्यत इति भावः ॥ १६ ॥ द्वितीयं प्रयोजनमाह—यस्येति ।
यस्य प्रमातुर्भावः प्रत्ययमात्रस्वरूप आत्मा नाहंकृतः अहमिव कृतः अहंकारतादात्म्यं प्रापितोऽहंकृतस्तथा न ।

४ मधुसूदनीव्याख्या ।

दुर्मतित्वहेतुत्वेनेत्यदोषः ॥ १६ ॥ तदेवं चतुर्भिः श्लोकैः 'अनिष्टमिष्टं मिश्रं च त्रिविधं कर्मणः फलम् । भवत्यलगाग्निनां प्रेत्य'
इति चरणत्रयं व्याख्यातम् । इदानीं 'ननु संन्यासिनां क्वचित्' इति तुरीयं चरणमेकेन व्याचष्टे—यस्येति । यस्य पूर्वोक्त-
विपरीतस्य पुण्यैः कर्मभिः क्षपितेषु विवेकविरोधिपापेषु नित्यानित्यवस्तुविवेकादिसाधनचतुष्टयं प्राप्तवतः शास्त्राचार्योपदेश-
न्यायजनिताकर्त्रभोक्तृस्वप्रकाशपरमानन्दाद्वितीयब्रह्मात्मसाक्षात्कारस्याज्ञाने सकार्ये बाधिते न भवत्यहं कर्तृत्वेवंरूपो भावः
प्रत्ययो यस्य भावः सद्भावोऽहंकृतोऽहमिति व्यपदेशाहो नाहंकारबाधेन शुद्धस्वरूपमात्रपरिशेषादिति बाहंकृतोऽहंकारस्य भावः
स्तत्तादात्म्यं यस्य न विवेकेन बाधितत्वादिति वा बाधितानुवृत्तावप्येत एव पञ्चाधिष्ठानादयो मायया मयि संवात्मनि
कल्पिताः सर्वकर्मणां कर्तारो मया स्वप्रकाशचैतन्येनासङ्गेन कल्पितसंबन्धेन प्रकाश्यमानाः । अहं तु न कर्ता किंतु कर्तृत्वा-
पाराणां साक्षिभूतः क्रियाज्ञानशक्तिमदुपाधिद्वयनिर्मुक्तः शुद्धः सर्वकार्यकारणासंबद्धः कूटस्थनित्यो निर्द्वयः सर्वविकारशून्यः
'असङ्गो ह्ययं पुरुषः' 'साक्षी चेता केवलो निर्गुणश्च' 'अप्राणो ह्यमनाः शुभ्रोऽक्षरात्परतः परः' 'अज आत्मा महान्ध्रुवः'
'सलिल एको द्रष्टाऽद्वैतः' 'अजो नित्यः शाश्वतोऽयं पुराणः' 'निष्कलं निष्क्रियं शान्तं निरवद्यं निरञ्जनम्' इत्यादिश्रुतिभ्यः ।

५ भाष्योत्कर्षदीपिका ।

क्रियाकर्तृषु तद्गतः स्वात्मानमकर्तारं कर्तारं पश्यति स दुर्मतिरित्यर्थः ॥ १६ ॥ कः पुनः सुमतिः यः सम्यक्पश्यतीत्यपेक्षायामाह—
यस्येति । यस्य शास्त्राचार्योपदेशन्यायसंस्कृतबुद्धित्वादहंकृतोऽहंकर्तृत्वेवंलक्षणो भावो भावनाप्रत्ययः एते एव पञ्चाधिष्ठानादयोऽवि-
द्ययात्मनि कल्पिताः सर्वकर्मणां कर्तारो नाहमहं तु तद्व्यापाराणां साक्षिभूतो 'अप्राणो ह्यमनाः शुभ्रो ह्यक्षरात्परतः परः' 'केवलो-
ऽविक्रियश्चैवं पश्यतोऽहंकृतो भावो नास्तीत्यर्थः । बुद्धिर्यस्य न लिप्यते बुद्धिरन्तःकरणं यस्यात्मन उपाधिभूता न लिप्यतेऽहम-
कार्षं तेनाहं नरकं गमिष्यामीति क्लेशशालिनी न भवतीत्यर्थः । स सुमतिः कृतबुद्धिः सम्यक् द्रष्टा इमान्प्रत्यक्षादिनानुभूयमानान्
लोकान्प्राणिनो हत्वापि न हन्ति हननक्रियां न करोति कर्तृत्वाभिमानरहितत्वात् । न निबध्यते नापि तत्कार्येण हननक्रियाफलेन
संबध्यते निर्लिप्तबुद्धित्वात् । भावः सद्भावः अहंकृतोऽहमिति व्यपदेशाहो नाहंकारबाधेन शुद्धस्वरूपमात्रपरिशेषात् अहंकृतोऽहं-
कारस्य भावस्तत्तादात्म्यं यस्य न विवेकेन बाधितत्वादितिवेति केचित् । यस्य नाहंकृत इति समानाधिकरणे पञ्चौ । ततश्च यस्य

६ श्रीधरीव्याख्या ।

कस्माद्दुर्मतिः यस्य कर्मलेपो नास्तीत्युक्तमित्यपेक्षायामाह—यस्येति । अहमिति कुतोऽहं कर्तृत्वेवंभूतो भावोऽभिप्रायो यस्य
नास्ति । अहंकृतोऽहंकारस्य भावः कर्तृत्वाभिनिवेशो यस्य नास्ति । शरीरादीनामेव कर्मकर्तृत्वालोचनादित्यर्थः । अतएव यस्य

१ श्रीसच्छांकरभाष्यम् ।

यस्य बुद्धिर्न लिप्यते स सुमतिः स पश्यति । हत्वापि स इमाँल्लोकान्सर्वान्प्राणिन इत्यर्थः । न हन्ति हननक्रियां न करोति । न निबध्यते नापि तत्कार्येणाधर्मफलेन संबध्यते । ननु हत्वापि न हन्तीति विप्रतिषिद्धमुच्यते यद्यपि स्तुतिः, नैष दोषः लौकिकपारमार्थिकदृष्ट्यपेक्षया तदुपपत्तेः । देहाद्यात्म-बुद्ध्या हन्ताहमिति लौकिकी दृष्टिमाश्रित्य हत्वापीत्याह यथादर्शितां पारमार्थिकी दृष्टिमाश्रित्य न हन्ति न निबध्यत इति तदुभयमुपपद्यत एव । नन्वधिष्ठानादिभिः संभूय करोत्येवात्मा कर्तारमा-त्मानं केवलं त्विति केवलशब्दप्रयोगात् । नैष दोषः । आत्मनोऽविक्रियस्वभावत्वेऽधिष्ठानादिभिः संहतत्वानुपपत्तेः । विक्रियावतो ह्यन्यैः संहननं संभवति संहत्य वा कर्तृत्वं स्यान्न त्वविक्रिय-

२ आनन्दगिरिव्याख्या ।

प्राणिन इति । विरुद्धार्थोक्त्या स्तुतिरपि न युक्तेति शङ्कते—नन्विति । विरोधं परिहरति—नैष दोष इति । लौकिकदृष्टिमवष्टभ्य हत्वापीति निर्देशं विशदयति—देहादीति । तात्त्विकी दृष्टिमास्थाय न हन्तीत्यादि निर्देश-मुपपादयति—यथेति । नाहं कर्ता किंतु कर्तृतत्वापारयोः साक्षी क्रियाज्ञानशक्तिमदुपाधिद्वयनिर्मुक्तः शुद्धः सन् कार्यकारणासंबन्धोऽद्वितीयोऽविक्रिय इत्येवं पारमार्थिकदृष्टेर्यथादर्शितत्वं दृष्टव्यम् । हत्वापीत्येतन्न हन्तीत्यादि चोभयं दृष्टिद्वयावष्टम्भादुपपन्नमित्युपसंहरति—तदुभयमिति । केवलमेवात्मानं कर्तारं पश्यन्तुर्मतिरित्यत्रात्म-विशेषणसमर्पककेवलशब्दसामर्थ्यादात्मनो विशिष्टस्य कर्तृत्वमिति शङ्कते—नन्विति । आत्मनो वैशिष्ट्यायोगाच्च विशिष्टस्यापि कर्तृत्वमिति दूषयति—नैष दोष इति । अविक्रियस्वाभाव्येऽपि कथमात्मनोऽसंहतत्वमित्याशङ्काह—विक्रियेति । अधिष्ठानादिभिरात्मनः संहननेऽपि न कर्तृत्वमविक्रियस्य क्रियान्वयव्याघातादित्याह—संहत्येति ।

३ नीलकण्ठव्याख्या (चतुर्धरी) ।

यस्य बुद्धिर्न लिप्यते आत्मभावेन रञ्जिता न भवति । यस्य बुद्धेर्यतिरिक्तामात्मानं पश्यतो बुद्धिधर्माः कर्तृत्वादयो नात्मनि प्रतीयन्त इति कर्त्तृत्ववादितात्त्विकनिरासः । यस्य च आत्मधर्माश्चैतन्यादयो बुद्धौ न संसृज्यन्त इति बुद्धि-मेव चेतनां वदतो बौद्धस्य निरासः । चिदचितोरन्योन्यस्मिन्नन्योन्यधर्माध्यासो बाध्यत इति दुःखादिसंसर्गनिषेधेन

४ मधुसूदनीव्याख्या ।

‘अविकार्योऽयमुच्यते’ ‘प्रकृतेः क्रियमाणानि गुणैः कर्माणि सर्वशः । अहंकारविमूढात्मा कर्ताहमिति मन्यते । तत्त्ववित्तु महाबाहो गुणकर्मविभागयोः । गुणा गुणेषु वर्तन्त इति मत्वा न सज्जते’ ‘शरीरस्थोऽपि कौन्तेय न करोति न लिप्यते’ इत्यादिस्मृतिभ्यश्च । तस्मात्वाहं कर्तैत्येवं परमार्थदृष्टेर्बुद्धिरन्तःकरणं यस्य न लिप्यते नानुशयिनी भवति । इदमहम-कार्षमेतत्फलं भोक्ष्य इत्यनुसन्धानं कर्तृत्ववासनानिमित्तं लेपोऽनुशयः । स च पुण्ये कर्मणि हर्षरूपः पापे पश्चात्ताप-रूपः । ईदृशेन द्विविधेनापि लेपेन बुद्धिर्न युज्यते कर्तृत्वाभिमानबाधान् । तथाच ज्ञानिनं प्रकृत्य श्रुतिः ‘एतमु-हैवैते न तरत इत्यतः पापमकरवमित्यतः कल्याणमकरवमित्युभे उ हैवैष एते तरति नैनं कृताकृते तपतः । तदेतदवा-भ्युक्तम् । एष नित्यो महिमा ब्राह्मणस्य न कर्मणा वर्धते नो कनीयान् । तस्यैव स्यात्पदवित्तं विदित्वा न लिप्यते कर्मणा पापकेन’ इति । पापकेनेति पुण्यस्याप्युपलक्षणम् । वर्धते कनीयानिति च पुण्यपापयोः परितोषपरितापाभिप्रायम् । एवं यस्य नाहंकृतो भावो बुद्धिर्यस्य न लिप्यते स पूर्वोक्तदुर्मतिविलक्षणः सुमतिः परमार्थदर्शी पश्यत्यकर्तारमात्मानं केवलं सकर्तृत्वाभिमानाभावादिनिष्ठाद्वित्रिविश्वकर्मफलभागी न भवतीत्येतावति शास्त्रार्थेऽहंकाराभावबुद्धिलेपाभावौ स्तोतुमाह—हत्वेति । हत्वा हिंसित्वापि स इमाँल्लोकान्सर्वान्प्राणिनो न हन्ति हननक्रियायाः कर्ता न भवत्यकर्तृस्वरूपसाक्षात्कारात्

५ भाष्योत्कर्षदीपिका ।

लिङ्गलक्षणस्योपाधेरहंकारात्मिकां वृत्तिमनुत्पादयतोऽहमध्यासश्चैतन्यस्वभावः सत्ता । यद्वाहमहंकृतिं करोतीत्यहंकृतान्तःकरणं यस्य संबन्धिनोऽहंकृतोऽन्तःकरणस्य न भावः न स्थितिः । अहंकृतिशून्यं यस्यान्तःकरणमित्यर्थः । तथाहमाकृतोऽहमध्यासमूलक इत्यायव । एवंविधो भावः पदार्थो ममेत्यध्यासरूपो यस्य लिङ्गात्मनो नास्तीत्युभयविधाध्यासश्चैतन्यत्वमुक्तं भवति । यस्य प्रमातुर्भावः प्रत्ययमात्र-स्वरूप आत्मा नाहंकृतः अहमिव कृतोऽहंकारतादात्म्यप्रापितोऽहंकृतस्तथा न यस्य बुद्धिलिप्यते आत्मभावेन रञ्जिता न भवति यस्य बुद्धेर्यतिरिक्तामात्मानं पश्यतो बुद्धिधर्माः कर्तृत्वादयो नात्मनि प्रतीयन्ते इति कर्त्तृत्ववादितात्त्विकनिरासः । यस्यच आत्मधर्मा-श्चैतन्यादयो बुद्धौ न संसृज्यन्ते इतिबुद्धिमेव चेतनां वदतो बौद्धस्य निरासः । चिदचितोरन्योन्यस्मिन्नन्योन्यधर्माध्यासो यस्य नास्ती-त्यर्थ ईत्यन्ये । यस्य बुद्धिः शास्त्राचार्यसमाहिता तैलधारेवाविच्छिन्ना न लिप्यते विजातीयप्रत्ययलेपं न प्राप्नोति स पश्यतीति स विद्वानिति पूर्वश्लोकस्य पश्यतिपदादुपह्नेन योज्यम् । कथंपुनरयमेवंविध इति श्रेयमित्याशङ्क्य चेष्टालिङ्गकमनुमानमाह—हत्वापीति ।

६ श्रीधरीव्याख्या ।

बुद्धिर्न लिप्यते इष्टानिदुष्टा कर्मसु न सज्जते स एवंभूतो देहादित्यतिरिक्तात्मदर्शी इमाँल्लोकान्सर्वानपि प्राणिनो लोकदृष्ट्या हत्वापि

१ श्रीमच्छांकरभाष्यम् ।

स्यात्मनः केनचित्संहननमस्तीति न संभूय कर्तृत्वमुपपद्यते । अतः केवलत्वमात्मनः स्वाभाविकमिति केवलशब्दोऽनुवादमात्रम् । अविक्रियत्वं चात्मनः श्रुतिस्मृतितिन्यायप्रसिद्धम् । 'अविकार्योऽयमुच्यते' 'गुणैरेव कर्माणि क्रियन्ते' शरीरस्थोऽपि न करोतीत्याद्यसकृदुपपादितं गीतास्वेव तावद् । श्रुतिषु च 'ध्यायतीव लेलायतीव' इत्येवमाद्यासु । न्यायतश्च निरवयवमपरतन्त्रमविक्रियमात्मतत्त्वमिति राजमार्गः विक्रियावत्त्वाभ्युपगमेऽप्यात्मनः स्वकीयैव विक्रिया स्वस्य भवितुमर्हति । नाधिष्ठानादीनां कर्माण्यात्मकर्तृकाणि स्युः । नहि परस्य कर्म परेणाकृतमागन्तुमर्हति । यत्त्वविद्ययागमितं न तत्तस्य । यथा रजतत्वं न शुक्तिकाया यथावा तलमलवत्त्वं बालैर्गमितमविद्यया नाकाशस्य तथाधिष्ठानादिविक्रियापि तेषामेवेति नात्मनः । तस्माद्युक्तमुक्तमहंकृतत्वबुद्धिलेपाभावाद्भिन्नान्न हन्ति न निबध्यत इति । नायं हन्ति न हन्यत इति प्रतिज्ञाय न जायत इत्यादिहेतुवचनेनाविक्रियत्वमात्मनः

२ आनन्दगिरिव्याख्या ।

संहतवानुपपत्तिं व्यकीकरोति—नत्विति । असंहतत्वे फलितमाह—इति नेति । कथं तर्हि केवलत्वमात्मनि केवलशब्दादुक्तं तदाह—अत इति । अकर्तृत्वमात्मनोऽभ्युपपन्नं नास्याविक्रियत्वमुपैतीत्याशङ्काह—अविक्रियत्वं चेति । तत्र स्मृतिवाक्यानुवाहरति—अविकार्योऽयमिति । नायं हन्ति न हन्यत इत्यादिवाक्यमादिशब्दार्थः । उक्तवाक्यानामात्माविक्रियत्वे तात्पर्यं सूचयति—असकृदिति । निष्कलं निष्क्रियं शान्तमित्यादि वाक्यं श्रुतावादि-शब्दार्थः, यानि वाक्यानि तैरात्मनोऽविक्रियत्वं दर्शितमिति योजना, न्यायतश्च तद्दर्शितमिति पूर्वेण संबन्धः । न्यायमेव दर्शयति—निरवयवमिति । न तावदात्मा स्वतो विक्रियते निरवयवत्वाद्वाकाशवन्नापि परतोऽसङ्ख्या-कार्यस्य पराधीनत्वायोगादित्यर्थः । किंचात्मनः स्विनिष्ठा वा विक्रियाधिष्ठानादिनिष्ठा वा, नाद्यः स्विनिष्ठविक्रियानुपपत्ते-रात्मनो दर्शितत्वादित्याशयेनाह—विक्रियावत्त्वेति । सा चायुक्त्युक्तमिति शेषः । द्वितीयं दूषयति—नेत्या-दिना । अधिष्ठानादिकृतमपि कर्म तद्योगादात्मन्यागच्छतीत्याशङ्क्य तदागमनं वास्तवमाविद्यं वेति विकल्प्याद्यं दूषयति—नहीति । द्वितीयं निरस्यति—यत्त्विति । आत्मन्यविद्याप्राप्तितं कर्म नात्मीयमित्येतद्बुद्धान्ताभ्यामुपपा-दयति—यथेत्यादिना । आत्मनोऽविक्रियत्वेन कर्तृत्वाभावे फलितमाह—तस्मादिति । ननु प्रागेवात्मनोऽविक्रि-यत्वं प्रतिपादितं तदिह कस्मादुच्यते तत्राह—नायमिति । शास्त्रादौ प्रतिज्ञातं हेतुपूर्वकं संक्षिप्योक्त्वा मध्ये तत्र

३ नीलकण्ठव्याख्या (चतुर्थी) ।

भोक्तृत्वाभावे दर्शितः । 'हत्वापि स इमंल्लोकान्न हन्ति न निबध्यते' इति तु स्तुतिमात्रम् । कर्तृत्वस्यैव बाधेन हन्तृत्वायोगात्, दग्धपटवत्कर्तृत्वानुवृत्तावपि हननक्रियायां प्रवर्तकस्य रागद्वेषादेरभावाच्च । एतेनात्मनस्तात्त्विकम-

४ मधुसूदनीव्याख्या ।

निबध्यते । नापि तत्कार्येणाधर्मफलेन संबध्यते । अत्र नाहंकृतो भाव इत्यस्य फलं न हन्तीति, बुद्धिर्न लिप्यत इत्यस्य फलं न निबध्यत इति अनेन च कर्मालेपप्रदर्शनेऽतिशयमात्रमुक्तं ननु सर्वप्राणिहननं संभवति हत्वापीति कर्तृत्वाभ्यनुज्ञाबाधित-कर्तृत्वदृष्ट्या लौकिक्या, न हन्तीति कर्तृत्वनिषेधः शास्त्रीयया परमार्थदृष्टेति न विरोधः । शास्त्रादौ नायं हन्ति न हन्यत इति सर्वकर्मासंस्पर्शित्वमात्मनः प्रतिज्ञाय न जायत इत्यादिहेतुवचनेन साधयित्वा वेदाविनाशिनमित्यादिना विदुषः सर्वकर्मा-

५ भाष्योत्कर्षदीपिका ।

हन्तानुनात्र तदुपाया लक्ष्यन्ते अवस्थितानिति चाध्याह्रियन्ते । ततश्च हिंसोपायभूतान्पाषाणप्रहरणादीनुपायान्कृत्वावस्थितानिमा-म्लोकान्स्वयं न हन्ति अहंमाभिमानश्च्यत्वादित्यर्थः । अतश्च न निबध्यते नास्य बन्धो जीवन्मुक्तत्वादिरितीतरे । हत्वापि नहन्ति न निबध्यत इतिवाक्यशेषे हेतुत्वेन प्रतीयमानस्य यथेत्यादेः, एतत्फलभूतेन प्रतीयमानस्य हत्वापीत्यादेश पूर्वपराङ्मुख्येन व्याख्यानं कृतवतां सर्वज्ञानां मार्गप्रदर्शकानां भाष्यकृतानुदाहृत्यकिंचित्कल्पनाकरणेन न्यूनता नापादनीया । ननु यद्यपि स्तुतिरियं तथापि हत्वापि न हन्तीति विप्रतिषिद्धमुच्यमानं कथमुपपद्यत इति चेत् देहाद्यात्मबुद्ध्या हन्ताहमिति हि लोकेदृश्यते । नाहं कर्ता किंतु तद्भाषारसक्षी क्रियाज्ञानशक्तिमदुपाधिद्वयविनिर्मुक्तः शुद्धः सन् कार्यकारणासंबन्धोऽद्वितीयोऽविक्रिय इत्येवं हि विद्वान्पश्यति लौकिकीं पारमार्थिकीं च दृष्टिमाश्रित्य तदुभयमुपपद्यत एवेति गृहाण । तथाच यः केवलमात्मानं अकार्तारं कर्तारं पश्यति स दुर्भेतिः । यस्तु यथाभूतं आत्मानमकर्तारं पश्यति स सुमतिरिति द्वयोः संपिण्डितार्थः । ननु आत्मानं केवलं तु यः इति केवलपदप्रयोगा-दधिष्ठानादिविशिष्टः करोत्येव आत्मा । एवंविशिष्टस्य कर्तृत्वे सति केवलमात्मानं यः कर्तारं पश्यति स दुर्मतिरिति चेन्न । श्रुति-स्मृत्यादिभिरात्मनोऽविक्रियत्वभावत्वप्रतिपादनात् । तथाच श्रुतिः 'असङ्गो ह्ययं पुरुषः' 'साक्षी चेता केवलो निर्गुणश्च' 'अप्राणो

६ श्रीधरीव्याख्या ।

विविक्ततया स्वदृष्ट्या न हन्ति । नच तत्फलैर्निबध्यते बन्धनं न प्राप्नोति । किं पुनः सत्त्वशुद्धिद्वारा परोक्षज्ञानोत्पत्तिहेतुभिः कर्मभि-

१ श्रीमच्छांकरभाष्यम् ।

उक्त्वा वेदाविनाशिनमिति विदुषः कर्माधिकारनिवृत्तिं शास्त्रादौ संक्षेपत उक्त्वा मध्ये प्रसारितां च तत्र तत्र प्रसङ्गं कृत्वहोपसंहरति शास्त्रार्थपिण्डीकरणाय विद्वान्न हन्ति न निबध्यत इति । एवं च सति देहभृत्त्वाभिमानानुपपत्तावविद्याकृताशेषकर्मसंन्यासोपपत्तेः संन्यासिनामनिष्ठादि त्रिविधं कर्मणः फलं न भवतीत्युपपन्नं तद्विपर्ययाच्चेतरेषां भवतीत्येतच्चापरिहार्यमित्येष गीताशास्त्रस्यार्थ उपसंहृतः । स एष सर्ववेदार्थसारो निपुणमतिभिः पण्डितैर्विचार्य प्रतिपत्तव्य इति तत्र तत्र प्रकरणविभागेन दर्शितोऽस्माभिः शास्त्रन्यायानुसारेण ॥ १७ ॥ अथेदानीं

२ आनन्दगिरिव्याख्या ।

तत्र प्रसङ्गं कृत्वा प्रसारितां कर्माधिकारनिवृत्तिमिहोपसंहरतीति संबन्धः । प्रतिज्ञातस्य हेतुनोपपादितस्यान्ते निगमनं किमर्थमित्याशङ्क्याह—शास्त्रार्थेति । कर्माधिकारो विदुषो नेति स्थिते तस्य देहाभिमानाभावे सत्यविद्योत्थसर्वकर्म-त्यागसिद्धेरनिष्टमिष्टं मिश्रं चेति त्रिविधं कर्मफलं संन्यासिनां नेति प्रागुक्तं युक्तमेवेति परमप्रकृतमुपसंहरति—एवं-चेति । ये पुनरविद्वांसो देहाभिमानिनस्तेषां त्रिविधं कर्मफलं संभवत्येवेति हेतुवचनमिदमर्थं निगमयति—तद्विपर्ययाच्चेति । अधिष्ठानादिकृतं कर्म नात्मकृतमविदुषामेव कर्माधिकारो देहाभिमानित्वेन तत्प्रागोपादेयदेहाभिमानाभावानु विदुषां कर्माधिकारनिवृत्तिरित्युपसंहृतमर्थं संक्षिप्याह—इत्येष इति । उक्तश्च गीतार्थो वेदार्थत्वादुपादेय इत्याह—स एष इति । कथमयमर्थो वेदार्थोऽपि प्रतिपत्तुं शक्यते तत्राह—निपुणेति । भाष्यकृता मानयुक्तिभ्यां विभज्यानुक्तत्वाच्चास्यार्थस्योपादेयत्वमित्याशङ्क्याह—तत्रेति ॥ १७ ॥ शास्त्रार्थोपसंहारानन्तर्यमथेत्युक्तमिदानीमिति प्रवर्तकोपदेशापेक्षावशोक्तः । कर्मणां, येषु विदुषां नाधिकारोऽविदुषां चाधिकारस्तेषामित्यर्थः । ज्ञानशब्दस्य करण-

३ नीलकण्ठव्याख्या (चतुर्थरी) ।

कर्तृत्वं भावयता कृतं कर्मातात्त्विककर्तृत्वाभिमाननिमित्तं स्वफलं प्रस्तोतुं नार्हतीति दर्शितम् । नहि रज्जुसर्पं रज्जुबुद्धिं कृत्वा प्रहरतः सर्पक्षोभजं दंशनादिकृतं भवति । सर्पे तु तथा कुर्वतस्तद्भवत्येव तद्वदिदमपि ज्ञेयम् ॥ १७ ॥ समाप्तः सात्त्विकत्यागोपपादनोपयोगी आत्मनोऽकर्तृत्वोपपादनप्रकारः । अत्राह सांख्यः—यदुक्तं पञ्चते तस्य हेतव इति,

४ मधुसूदनीव्याख्या ।

धिकारनिवृत्तिः संक्षेपेणोक्ता मध्ये च तेन तेन प्रसङ्गेन प्रसारितेह शास्त्रार्थे तावत्त्वप्रदर्शनायोपसंहृता न हन्ति न निबध्यत इति । एवं चाविद्याकल्पितानामधिष्ठानाद्यनात्मकृतानां सर्वेषामपि कर्मणामात्मविद्यया समुच्छेदोपपत्तेः परमार्थसंन्यासिनाम-निष्ठादि त्रिविधं कर्मफलं न भवतीत्युपपन्नम् । परमार्थसंन्यासश्चाकर्त्रात्मसाक्षात्कार एव । जनकादीनामेतादृशसंन्यासित्वेऽपि बलवत्प्रारब्धकर्मवशाद्वाधितानुवृत्त्या परपरिकल्पनया वा कर्मदर्शनं न विरुद्धं परमहंसानामीदृशानां भिक्षाटनादिवत् । अत-एव ज्ञानफलभूतो विद्वत्संन्यास उच्यते । साधनभूतसु विविदिषासंन्यासोऽनेवंविधोऽपि प्रथममुत्तरकाले ज्ञानोत्पत्तावेवंविधो भवतीति वक्ष्यते ॥ १७ ॥ पूर्वमधिष्ठानादिपञ्चकस्य क्रियाहेतुत्वेनात्मनः सर्वकर्मासंस्पर्शित्वमुक्तं, संप्रति तमेवार्थं ज्ञानज्ञेया-

५ भाष्योत्कर्षदीपिका ।

ह्यमनाः शुद्धो ह्यक्षरात्परतः परः' 'अज आत्मा महान्भुवः' 'निष्कलं निष्क्रियं' 'ध्यायतीव' 'लेलायतीव' इत्येवमाद्या । स्मृत-यश्च—'कथं स पुरुषः पार्थ कं धातयति हन्ति कं' 'अविकार्योऽयमुच्यते' 'प्रकृतेः क्रियमाणानि गुणैः कर्माणि सर्वशः । अहंकार-विमृदात्मा कर्ताहमिति मन्यते' । 'शरीरस्थोऽपि कौन्तेय न करोति न लिप्यते' इत्येवमाद्याः । न्यायाश्च न तावदात्मा स्वतो विक्रियते निरवयवत्वादाकाशवत् । नापि परतोऽसङ्गस्याविकार्यस्य स्वतन्त्रस्य परतो विक्रियावत्त्वायोगात् । किंचात्मनो विक्रियावत्त्वाभ्युपगमे तस्य स्वनिष्ठाविक्रिया अधिष्ठानादिनिष्ठा वा । नाद्यः । श्रुत्यादिभिरात्मनोऽविक्रियत्वप्रतिपादनात् । न द्वितीयः । अन्यनिष्ठाविक्रियाऽ-न्यस्मिन्निति विप्रतिषिद्धत्वात् । अविद्यया गमितमपि नान्यनिष्ठत्वमन्यस्य यथा रजतत्वं न शुक्तिकायां यथा तलमलिनत्वं बालैर्गमितमविद्यया नाकाशस्य तथाधिष्ठानादिविक्रियापि तेषामेव नात्मनस्तस्मादविक्रियस्यात्मनः केनचित्संहननं संहत्य वा कर्तृत्वं संभवतीति केवलत्वमात्मनः स्वाभाविकं केवलशब्दोऽनुवदति । नायं हन्ति न हन्यत इति प्रतिज्ञाय न जायत इत्यादिना हेतुवचनेनाविक्रियत्वमुक्त्वा वेदाविनाशिनमिति विदुषः कर्माधिकारनिवृत्तिं शास्त्रादौ संक्षेपत उक्त्वा तत्रतत्र प्रसङ्गं कृत्वा प्रसारितं न हन्ति न निबध्यत इत्युपसंहरति । एवंसति देहभृत्त्वाभिमानानुपपत्तावविद्याकृताशेषकर्मसंन्यासोपपत्तेः परमार्थसंन्यासिनाम-निष्ठादित्रिविधं कर्मणः फलं न भवतीत्युपपन्नं तद्विपर्ययाच्चेतरेषां भवतीत्येतच्चापरिहार्यमित्येष गीताशास्त्रस्यार्थ उपसंहृतः । स एष वेदार्थसारो निपुणमतिभिः पण्डितैः विचार्य प्रतिपत्तव्य इति ॥ १७ ॥ आत्मनः कर्तृत्वं फलसंबन्धित्वं च नास्तीत्युक्तं तदेवोपपाद-

६ श्रीधरीव्याख्या ।

स्तस्य बन्धशङ्केत्यर्थः । तदुक्तम्—'ब्रह्मण्यावाय कर्माणि सङ्गं लब्ध्वा करोति यः । लिप्यते न स पापेन' इति ॥ १७ ॥ 'इत्वापि न हन्ति न निबध्यते' इत्येतदेवोपपादयितुं कर्मचोदनायाः कर्माश्रयस्य च कर्मफलादीनां च त्रिगुणात्मकत्वाविशिष्टस्यात्मनस्तत्संबन्धो ना-

ज्ञानं ज्ञेयं परिज्ञाता त्रिविधा कर्मचोदना ।

करणं कर्म कर्तेति त्रिविधः कर्मसंग्रहः ॥ १८ ॥

१ श्रीमच्छांकरभाष्यम् ।

तेषां कर्मणां प्रवर्तकमुच्यते—ज्ञानमिति । ज्ञानं ज्ञायतेऽनेनेति सर्वविषयमविशेषेणोच्यते । तथा ज्ञेयं ज्ञातव्यं तदपि सामान्येनैव सर्वमुच्यते । तथा परिज्ञातोपाधिलक्षणोऽविद्याकल्पिता

२ आनन्दगिरिव्याख्या ।

व्युत्पत्त्या ज्ञानमात्रार्थत्वमाह—ज्ञानमिति । ज्ञेयशब्दस्यापि तद्वदेव ज्ञातव्यमात्रार्थत्वमाह—तथेति । उपाधिलक्षणत्वं तत्प्रधानत्वमुपहितत्वं तस्यावस्तुत्वार्थमविद्याकल्पितविशेषणम् । एतदेव त्रयं सर्वकर्मप्रवर्तकमित्याह—

३ नीलकण्ठव्याख्या (चतुर्थरी) ।

यच्चोक्तं न हन्तीति तन्मृष्यामहे । नह्यपरिणामी चेतनः परिस्पन्दात्मकस्य कायिकादिभेदेन त्रिविधस्य कर्मणः कर्ता भवतीति वक्तुं उच्यते । यत्तु न निबध्यत इति भोक्तृत्वमुक्तमपि प्रत्याख्यातं तन्न मृष्यामहे । नहि कुलादादयः स्वप्रयुक्ताएव घटादीन्निर्वर्तयन्ति किंतु भोक्तृपुरुषप्रयुक्ताः । अन्यथा भोक्तृणामभावे व्यर्थेव तत्प्रवृत्तिरित्यापतति । एवं प्रधानमात्राभूताः कर्त्रादयः पुरुषस्य भोगापवर्गसाधनप्रयुक्ताः सर्वाणि कर्माणि निर्वर्तयन्ति । तस्मात्पुरुषस्य भोक्तृत्वभावत्वादकर्तृत्वानुसंधानपूर्वकमपि कृतं कर्म भोक्ताऽवश्यमेव भोक्तव्यमिति सार्विकत्यागेऽपि कर्माल्पवचन-मसंगतमिति । अत्र प्रतिविधत्ते—ज्ञानं ज्ञेयमिति । ज्ञानं ज्ञायते प्रकाश्यते वस्तुतत्त्वमनेनेति प्रत्यक्षादिप्रमाणजन्यो

४ मधुसूदनीव्याख्या ।

दिप्रक्रियारचनया त्रैगुण्यभेदव्याख्यया च विवरीतुमुपकमते—ज्ञानं ज्ञेयमिति । ज्ञानं विषयप्रकाशक्रिया । ज्ञेयं तस्य कर्म । परिज्ञाता तस्याश्रयो भोक्तान्तःकरणोपाधिपरिकल्पितः । एतेषां त्रयाणां सन्निपाते हि हानोपादानादिसर्वकर्मारम्भः स्यादत एतत्रयं सर्वेषां कर्मणां प्रवर्तकं तदेतदाह त्रिविधा कर्मचोदनेति । चोदनेति प्रवर्तकमुच्यते ‘चोदनेति क्रियायाः प्रवर्तकं वचनमाहुः’ इति शाबरे, ‘चोदना चोपदेशश्च विधिश्चैकार्थवाचिनः’ इति भाट्टे च वचने क्रियाप्रवर्तकवचनत्वं यद्यपि चोदनापदशक्यतया प्रतीयते तथापि वचनत्वं विहाय प्रवर्तकमात्रमिह लक्ष्यते ज्ञानादिषु वचनत्वाभावात् । एवंच प्रेरणी-यत्वं प्रेरकत्वं चानात्मन एव नात्मन इत्यभिप्रायः । तथा करणं साधकतमं बाह्यं श्रोत्राद्यन्तस्थं बुद्ध्यादि । कर्म कर्तुरीप्सिततमं क्रियया व्याप्यमानमुत्पाद्यमाप्त्यं विकार्यं संस्कार्यं च । कर्ता च इतरकारकाप्रयोज्यत्वे सति सकलकारकाणां प्रयोक्ता क्रियाया निर्वर्तकश्चिदचिन्नित्यरूप इति त्रिविधप्रकारः कर्म संग्रह्यते समवैयर्थ्येति कर्मसंग्रहः कर्माश्रयश्चकारार्थादिति-शब्दात्संप्रदानमपादानमधिकरणं च राशित्रयान्तर्भूतं । एवं कारकषट्कमेव त्रिविधं क्रियाया आश्रयो नतु कूटस्थ आत्मेत्यर्थः । कर्मप्रेरकस्य कर्माश्रयस्य च कारकरूपत्वात्रैगुण्यात्मकत्वाच्चाकारकस्वभावो गुणातीतश्चात्मा सर्वकर्मासंस्पर्शाख्य-भिप्रायः । अथवा ज्ञानं प्रेरणारूपं लिङादिशब्दजन्यं, ज्ञेयं तस्य ज्ञानस्य विषयत्वेन लिङादिशब्दस्वरूपं प्रेरकं, परिज्ञाता तस्य ज्ञानस्याश्रयः प्रेरणीय इत्येवं त्रिविधा कर्मचोदना कर्म क्रिया पुरुषव्यापाररूपा भावना तद्विषया चोदना प्रेरणा विधिरूपा शाब्दीभावनेत्यर्थः । तथा करणं सेतिकर्तव्यताकं साधनं धात्वर्थः, कर्म भाव्यं स्वर्गादिकलं, कर्ता फलकामनावान्पुरुषः क्रियाया निर्वर्तक इत्येवं त्रिविधः कर्मसंग्रहः कर्मणः पुंव्यापाररूपस्यार्थभावनायाः संग्रहः संक्षेपः । तदेवमर्थभावनारूपपुं-प्रयत्नस्य विधेयस्याभावाच्छब्दभावनारूपो विधिर्न शुद्धमात्मानं गोचरयति कारकाश्रयत्वाद्विधिविधेययोगः । तदुक्तं ‘त्रैगु-ण्यविषया वेदा निष्त्रैगुण्यो भवार्जुन’ इति । कारकाणां च त्रैगुण्यरूपत्वमनन्तरमेव व्याख्यास्यत इत्यभिप्रायः । अत्र प्रसङ्गा-द्विधिश्चिन्त्यते प्रवृत्तिहेतुत्वेन । प्रेरणा तावत्सर्वलोकासुभवसिद्धा । राज्ञा प्रेरितो बालेन प्रेरितो ब्राह्मणेन प्रेरितोऽहमिति हि प्रवर्त-माना वक्तारो भवन्ति । सा च प्रवर्तना प्रवर्तकराजादिनिष्ठा । तत्रोत्कृष्टस्य निष्ठुष्टं प्रति प्रवर्तना आज्ञा प्रेषणेति चोच्यते । निष्ठुष्टस्योत्कृष्टं प्रति प्रवर्तना याज्ञा अध्येषणेति चोच्यते । समस्य समं प्रयुक्तर्षनिकर्षादौसीन्येन प्रवर्तना अनुज्ञाऽनुम-तिरिति चोच्यते । ते चाज्ञादयो ज्ञानविशेषा इच्छाविशेषा वा चेतनधर्मा एव लोके प्रसिद्धाः, वेदे तु विधिनाहंप्रेरितः करो-मीति व्यवहर्तारो भवन्ति । तत्र स्वयमचेतनत्वादपौरुषेयत्वाच्च वैदिकस्य विधेर्न चेतनधर्मणाज्ञादिना प्रेरकता संभवत्यतः

५ भाष्योत्कर्षदीपिका ।

यितुं कर्मणां प्रवर्तकमाह—ज्ञानमिति । ज्ञायतेऽनेनेति करणव्युत्पत्त्याऽविशेषेण सर्वविषयं ज्ञानमात्रमुच्यते । तथा ज्ञेयमपि

६ श्रीधरीव्याख्या ।

स्तीत्यभिप्रायेण कर्मचोदनां कर्माश्रयं चाह—ज्ञानमिति । ज्ञानमिष्टसाधनमेतदिति बोधः । ज्ञेयमिष्टसाधनं कर्म । परिज्ञाता एवंभूत-

७ अभिनवगुप्ताचार्यव्याख्या ।

॥ १७ ॥ ज्ञानं ज्ञेयमिति । कर्मणि चोदना प्रवृत्तीच्छा तत्समये येषामवोधमात्रनिष्ठवत्ज्ञानज्ञेयज्ञानश्रुतिवाच्यता तेषामेव सम्यग्रग्रहणरूपं

१ श्रीमच्छांकरभाष्यम् ।

इत्येतन्नयमेषामविशेषेण सर्वकर्मणां प्रवर्तिका त्रिविधा त्रिप्रकारा कर्मचोदना । ज्ञानादीनां हि

२ आनन्दगिरिव्याख्या ।

इत्येतदिति । सर्वकर्मणां प्रवर्तकमित्यध्याहृतव्यम् । चोदनेति क्रियायाः प्रवर्तकं वचनमिति भाष्यानुसारेण चोदना-
शब्दार्थमाह—प्रवर्तकेति । सर्वकर्मणामिति पूर्वेण संबन्धः । त्रैविध्यं ज्ञानादिना प्रागुक्तं, कर्मणां चोदनेति
विग्रहः । तेषां सर्वकर्मप्रवर्तकत्वमनुभवेन साधयति—ज्ञानादीनामिति । हानोपादानादीत्यादिपदेनोपेक्षा चिव-

३ नीलकण्ठव्याख्या (चतुर्वेरी) ।

घटादिप्रकाशः सच वर्तमानोऽतीतो वा । ज्ञेयं बोधविषयो घटादिः । परिज्ञाता विषयी साभासधीरूपो यो भोक्ते-
त्युच्यते । एवंरूपप्रकारत्रयवती त्रिविधा कर्मणां चोदना । त्रयं समुच्चितं सत्कर्मणि प्रवर्तकमित्यर्थः । सत्यपि ज्ञेये

४ मधुसूदनीव्याख्या ।

स्वधर्मैणैव साभ्युपगन्तव्या गत्यन्तरासंभवात् । स एव च धर्मश्चोदना प्रवर्तना प्रेरणा विधिरुपदेशः शब्दभावेनेति चोच्यते ।
तत्र केचिदलौकिकमेव शब्दव्यापारं कल्पयन्ति । अन्ये तु कुमेनैवोपपत्तौ नालौकिककल्पनां सहन्ते । प्रवर्तना हि प्रवृत्ति-
हेतुर्व्यापारः । विधिशब्दस्य चाख्यातत्वेन दशलकारसाधारणेनोपाधिना पुरुषप्रवृत्तिरूपार्थभावनांप्रति वाचकत्वं तज्ज्ञा-
नहेतुत्वमिति यावत् । सा च ज्ञातैवानुष्ठानं शक्यत इति तद्धीहेतोरपि शब्दस्य तद्धेतुत्वं परंपरया भवत्येव । तत्र
विधिशब्दस्य पुरुषप्रवृत्तिरूपभावनाज्ञानहेतुर्व्यापारः पुरुषप्रवृत्तिवाचकस्तद्वाचकशक्तिमत्तया विधिशब्दज्ञानं स एव च तस्य
प्रवृत्तिहेतुर्व्यापार इति प्रवर्तनाभिधानीयकं लभते । ज्ञानद्वारेणैव शब्दस्य प्रवृत्तिजनकत्वात् ज्ञानजनकव्यापारातिरिक्तव्यापा-
रकल्पने मानाभावात् ज्ञानजनकश्च व्यापारस्तस्य स्वज्ञानं शक्तिज्ञाने शक्तिविशिष्टस्वज्ञानं च । तत्राद्ययोरन्यतरस्य शब्दभाव-
नात्वं तृतीयस्य तु तत्र करणत्वमिति विवेकः । एवं स्थिते निष्कर्षः—विधिना स्वज्ञानं जन्मते प्रवर्तनात्वेनाभिधीयतेपीति
विधिज्ञानमेव शब्दभावना तस्यां च पुरुषप्रवृत्तिरूपार्थभावनैव भाव्यतयान्वेति । करणतया च प्रवृत्तिवाचकशक्तिमद्विधि-
ज्ञानमेव भावनासाध्यस्यापि फलावच्छिन्नां भावनां प्रति करणत्वं फलकरणत्वादेव यागस्येव स्वर्गभावनां प्रति न विरुध्यते ।
तथाच पुरुषः स्वप्रवृत्तिं भावयेत् । केनेत्यपेक्षायां पुरुषप्रवृत्तिवाचकशक्तिमत्तया ज्ञातेन विधिशब्देनेति करणांशपूरणं । कथमि-
त्याकाङ्क्षायां अर्थवादैः स्तुत्वेतीतिकर्तव्यतांशपूरणं, इयं गौः कथ्येति लौकिके विधौ बहुक्षीरा जीवद्वत्सा ह्यपत्या समांसनी-
नेत्यादिलौकिकार्थवादवत् । समां समां प्रतिवर्षं प्रसूयते सा गौः । नन्वाख्यातत्वेन विधिशब्दादुपस्थिता पुरुषप्रवृत्तिर्भाव्यत-
यान्वेत्, करणं तु कथमनुपस्थितमन्वेति । उच्यते । विधिशब्दस्तावच्छ्रवणेनोपस्थापितस्तस्य पुरुषप्रवृत्तिवाचकशक्तिरपि
स्मरणेनोपस्थापिता तदुभयवैशिष्ट्यं तन्निष्ठाज्ञातता च मनसेति वाचकशक्तिमत्तया ज्ञातो विधिशब्द उपस्थित एव । अनेन
यच्छ्रुत्यात्तद्भावयेदिति प्रतिशब्दं स्वाध्यायविधितात्पर्याच्छब्दातिरिक्तेनोपस्थितमपि शाब्दबोधे भासत एव यथा ज्योति-
ष्टोमादि नामधेयं यथावा लिङ्गविनियोज्यो मन्त्रः । तदुक्तमाचार्यैरुद्भिदधिकरणे ‘अनुपस्थितिविशेषणाविशिष्टे बुद्धिर्न भवति न
त्वनभिहितविशेषणेति’ एवमर्थवादानामुपस्थितिः । श्रोत्रेण प्राशस्त्यस्य तु तैरेव लक्षणया तदुभयनिष्ठज्ञाततायास्तु मनसेत्य-
र्थवादैः प्राशस्त्येन ज्ञात्वेतीतिकर्तव्यतांशान्वयोऽभ्युपपन्न एव । ननु किं प्राशस्त्यम् । न तावत्फलसाधनत्वं, तस्य ‘यागेन
भावयेत्स्वर्गम्’ इत्यर्थभावनान्वयवशेन विधिवाक्यादेव लब्धत्वान्नान्यत्प्रवृत्तावनुपयोगात् । उच्यते । बलवदनिष्ठाननुबन्धित्वं
प्राशस्त्यं तच्च नेष्टहेतुत्वज्ञानाच्छ्रम्यते । इष्टहेतावपि कलज्जभक्षणादावनिष्टहेतुत्वस्यापि दर्शनात् । विहितश्चेनफलस्य च
शत्रुवधायानिष्ठानुबन्धित्वं दृष्टं, अतो यावत्साधनस्य फलस्य चानिष्टहेतुत्वं नोच्यते तावदिष्टहेतुत्वेन ज्ञातेऽपि तत्र पुरुषो न
प्रवर्तते । अतएवोक्तं ‘फलतोऽपि च यत्कर्म नानर्थनानुबध्यते । केवलप्रीतिहेतुत्वात्तद्धर्म इति कथ्यते’ इति । अतः स्वतः
फलतो वानर्थनानुबन्धित्वरूपप्राशस्त्यबोधनेनार्थवादा विधिशक्तिमुत्तममिति । क उत्तमः स्वतः फलतो वार्थाननुबन्धित्वशङ्कायाः
प्रवृत्तिप्रतिबन्धिकाया विगमः । इदमेव च विधेः प्रवृत्तिजनने साहाय्यमर्थवादैः क्रियत इति विधिरर्थवादसाकाङ्क्षः । एवम-
र्थवादा अप्यभिधया गौण्या वा कृत्या भूतमर्थं वदन्तोऽपि स्वाध्यायविध्यापादितप्रयोजनवत्त्वलाभाय विधिसाकाङ्क्षाः सोऽयं
नष्टाश्वदग्धरथवत्संप्रयोगः, यथैकस्य दग्धस्य रथस्य जीवद्भिरश्वैरन्यस्य विद्यमानस्य रथस्याविद्यमानाश्वस्य संप्रयोगः परस्पर-
रस्यार्थवत्त्वाय तथार्थवादानां प्रयोजनांशो विधिना पूर्यते विधेश्च शब्दभावनाया इतिकर्तव्यतांशोऽर्थवादैरिति । तदिदमुभयोः

५ भाष्योत्कर्षदीपिका ।

सामान्येनैव ज्ञातव्यं सर्वमुच्यते । तथा परिज्ञाताविद्याकल्पितोपाधिप्रधानो भोक्तेत्येवं त्रिविधा कर्मचोदना । कर्मणां प्रवर्तकं
त्रिविधमित्यर्थः । करणं क्रियतेनेनेति बाह्यं श्रोत्राद्यभ्यन्तरं बुद्ध्यादि । कर्मैस्तिततमं कर्तुः क्रियया व्याप्यमानम् । कर्तो स्वतः

६ श्रीधरीव्याख्या ।

ज्ञानाश्रयः । एवं त्रिविधा कर्मचोदना । चोद्यते प्रवर्त्यते येनेति चोदना । ज्ञानादित्रितयं कर्मप्रवृत्तिहेतुरित्यर्थः । यद्वा चोदनेति विधि-

७ अभिनवगुप्ताचार्यव्याख्या ।

यत्फलाभिसंधानेनास्मीयबुद्ध्या स्वीकरणं अहमेतद्भोक्ष्ये यतो मया कृतमित्येवंरूपं तत्समये तथा निर्वर्तनावसरे करणकर्मकर्तृशब्दाभिधे-

१ श्रीमच्छांकरभाष्यम् ।

त्रयाणां संनिपाते हानोपादानादिप्रयोजनः सर्वकर्मारम्भः स्यात्ततः पञ्चभिरधिष्ठानादिभिरारब्धं

२ आनन्दगिरिव्याख्या ।

क्षिता । करणमित्यादेस्तात्पर्यमाह—तत इति । ज्ञानादीनां प्रवर्तकत्वादित्यर्थः । उक्तेऽर्थे श्लोकभागमवतारयति—

३ नीलकण्ठव्याख्या (चतुर्थी) ।

ज्ञातरि वा ज्ञाने प्रवृत्त्यनुपपत्तेः । ज्ञाने ज्ञातरि च सति देशकालव्यवहिते ज्ञेये प्रवृत्त्यनुपपत्तेः । सत्यपि संस्कारात्मके ज्ञाने ज्ञेये च सन्निहिते तथापि सुषुप्तौ प्रमात्रभावात्प्रवृत्त्यदर्शनादेतन्नयं त्रिदण्डविष्टम्भमवदन्योन्यापेक्षं सत् हानोपादानोपेक्षाबुद्धिरूपं कार्यं जनयित्वा हानाद्यनुकूले व्यापरे प्रवर्तयतीति कर्तृपदाभिधेयमित्यर्थः । चोदनेति कर्तरि नन्धादित्युपपत्त्ययान्तत्वेन चोदनाशब्दः कर्तृवाची । लिङ्गं त्वविवक्षितम् । लिङ्गमशिश्यं लोकाश्रयत्वालिङ्गस्येति वा । तथा करणमिन्द्रियम् । कर्म तेन यत्क्रियमाणं विषयग्रहणम् । कर्ता पूर्वोक्त एव परिज्ञाता । एतन्नयं समुदितं सत् कर्मसंग्रहः कर्मणः ईप्सिततमस्य भोग्यस्य संग्रहः संगृह्यतेऽस्मिन्निति संश्लेषस्थानं भोक्तेत्यर्थः । सत्यपि भोक्तरि करणे

४ मधुसूदनव्याख्या ।

श्रवणे पूर्णमेव वाक्यमेकस्य श्रवणे त्वन्यस्य कल्पनया पूरणीयम् । यथा 'वसन्ताय कपिञ्जलानालभेत' इति विधावर्थवादांशोऽधुतोऽपि कल्प्यते 'प्रतितिष्ठन्ति ह वा य एता रात्रीरुपयन्ति' इत्याद्यर्थवादे विध्यंशः । तथाच सूत्रं 'विधिना त्वेकवाक्यत्वात्स्तुल्यर्थेन विधीनां स्युः' इति । विधिना स्तुतिसाकाङ्क्षेण प्रयोजनसाकाङ्क्षाणामर्थवादानामेकवाक्यत्वाद्विधीनां विधेयानां स्तुल्यर्थेन स्तुतिप्रयोजनेन स्तुतिरूपे (च्छालाक्षणीकेन) प्रयोजनसाकाङ्क्षेण लाक्षणीकेनार्थेन वानर्थक्याभावादर्थवादा धर्मे प्रमाणानि स्फुरिति तस्यार्थः । ननु य एव लौकिकाः शब्दास्त एव वैदिकास्त एव चामीषामर्था इति न्यायाद्विधिशब्दस्य लोके यत्र शक्तिरहीता वेदेऽपि तदर्थकेनैव तेन भवितव्यं, लोके च प्रेषणादिपुरुषधर्मवाचित्वं कुप्समिति वेदे शब्दभावनावाचित्वं कथमुपपद्यते । उच्यते । लोकवेदयोरैकरूप्यमेव । तथाहि लोके प्रेषणादिकं न तेन तेन रूपेण विधिपदवाच्यं अननुगमेन नानार्थत्वप्रसङ्गात्तद्वदेव भावनावाचित्वोपपत्तेश्च, किंतु प्रेषणाद्येषणानुज्ञास्वस्तिप्रवर्तनात्वमेकं, तच्च शब्दव्यापारेऽपि तुल्यमिति तदेव लिङादिपदवाच्यं तच्च लौकिकशब्दे नास्तेव । तत्र राजादीनामेव प्रवर्तकत्वात् । प्रवर्तकव्यापार एव हि प्रेषणात्वेन इत्यादिना न विधिपदवाच्यं किंतु प्रवर्तनात्वेन वाच्यं । प्रवर्तना प्रवर्तकत्वं च राजादेरिव वेदस्याप्यनुभवसिद्धम् । ननु वेदेऽपि प्रवर्तनावानांश्वरः कल्प्यतां लोके राजादिवत्तदुक्तं 'विधिरेव तावद्भर्म इव श्रुतिकुमार्याः पुंयोगे मानम्' इति । न, वेदस्यापौरुषेयत्वात् । नहि वेदस्य कर्ता पुरुषो लोके वेदे वा प्रसिद्धः । तत्कल्पने च तज्ज्ञानप्रामाण्यापेक्षया वेदप्रामाण्ये निरपेक्षत्वेन स्थितं स्वतःप्रामाण्यं भग्नं स्यात् । बुद्धवाक्येऽपि प्रामाण्यप्रसङ्गाच्च । ईश्वरवचनत्वे समानेऽपि बुद्धवाक्यं न प्रमाणं वेदवाक्यं तु प्रमाणमिति सुभगाभिभुक्तन्यायप्रसङ्गः । महाजनानामुभयसिद्धत्वाभावेन तत्परिग्रहापरिग्रहाभ्यामपि विशेषानुपपत्तेः । ईश्वरप्रेरणायाः लोकवेदसाधारणत्वेन लोकेऽपि राजादीनां प्रेरकत्वं स्यात् । ईश्वरप्रेरणायां स्थितायामेव राजादिरप्यसाधारणतया प्रेरक इति चेत् हन्त सा तिष्ठतु न वा, किं त्विहाप्यसाधारणः प्रेरको वेद एव राजादिस्थानीय इत्यागतं मार्गं । ईश्वरप्रेरणायाः साधारणया असाधारणप्रेरणासहकारेणैव प्रवर्तकत्वात् । किंच ईश्वरप्रेरणायां सर्वोऽपि विहितं कुर्यादेव नतु कश्चिदपि लङ्घयेत् । निषिद्धेऽपि चेश्वरप्रेरणास्त्येव । अन्यथा न कोऽपि तत्र प्रवर्ततेति तदपि विहितं स्यात् । तथानोक्तं 'अज्ञो जन्तुरनीशोऽयमात्मनः सुखदुःखयोः । ईश्वरप्रेरितो गच्छेत्स्वर्गं वा श्वभ्रमेव वा' । तस्माद्राजादिरिव वेदोऽपि स्वप्रवर्तनां ज्ञापयन्निच्छोपहारमुखेन प्रवर्तयतीति सिद्धं लोकवेदयोरैकरूप्यम् । पूर्वमीमांसकानां स्वतन्त्रो वेदो, ब्रह्ममीमांसकानां तु ब्रह्मविवर्तस्तत्परतन्त्रो वेद इति यद्यपि विशेषस्तथापि श्वसिततुल्यत्वेन वेदस्यापौरुषेयत्वमुभयेषामपि समानम् । अत्र च प्रवृत्त्यनुकूलव्यापारवत्त्वं प्रवर्तनात्वं सखण्डोऽखण्डो वोपाधिस्तस्मिन् विधिपदशक्येऽपि तदाश्रयविशेषोपस्थितिर्न-वादितुल्यत्वेनानुकूलव्यापारत्वं वा शक्यं प्रवृत्त्यंशस्त्वाख्यातत्वेन शक्यन्तरलल्यैव दण्डीत्यत्र संबन्धिनि मनुबर्थे प्रकृत्यर्थं दण्डांशवत् फलसाधनताबोध एव प्रेरणा तामेव कुर्वन् प्रेरको विधिरतः फलसाधनतैव प्रेरणात्वेन विधिपदशक्येति मण्डनाचार्याः । फलसाधनता चार्थभावनाव्यवलयभ्येत्युक्तं प्राक् । इममेव च पक्षं पार्थसारथिप्रभृतयः पण्डिताः प्रतिपन्नाः । औपनिषदानामपि केषांचिदिष्टसाधनतावादोऽनेनैव मतेनोपपादनीयः । इष्टसाधनत्वं स्वरूपेणैव लिङादिपदशक्यं न प्रेरणात्वेनेति तार्किकाः । तत्र । गौरवादन्त्यलभ्यत्वादन्वयायोग्यत्वाच्च इच्छाविषयसाधनत्वापेक्षया प्रवर्तनात्वमति लघ्विच्छातद्विष-

५ भाष्योत्कर्षदीपिका ।

स्वातन्त्र्यं च कारकाप्रयोज्यस्य तत्प्रयोजकत्वं अविद्याकल्पितोपाधिप्रधानो व्यापारयिता इति विविधः कर्मसंग्रहः संगृह्यतेऽस्मिन्निति संग्रहः कर्मणस्त्रिषु समवेतत्वात् अयं त्रिविधः कर्मसंग्रहः । ज्ञानादीनां हि त्रयाणां सन्निपाते हानोपादानोपेक्षाप्रयोजनः सर्वकर्मा-

६ श्रीधरीव्याख्या ।

रुच्यते । तदुक्तं भट्टैः—'चोदना चोपदेशश्च विधिश्रैकार्थवाचिनः' इति । ततश्चायमर्थः—उक्तलक्षणं त्रिगुणात्मकं ज्ञानादित्रयमवलम्ब्य

१ श्रीमच्छांकरभाष्यम् ।

वाङ्मनःकायाश्रयभेदेन त्रिधा राशीभूतं त्रिषु करणादिषु संगृह्यत इत्येतदुच्यते । करणं क्रियते-
ऽनेनेति बाह्यं श्रोत्रादि, अन्तस्थं बुद्ध्यादि, कर्मेप्सिततमं कर्तुः क्रियया व्याप्यमानं, कर्ता करणानां

२ आनन्दगिरिव्याख्या ।

इत्येतदिति । बाह्यमन्तस्थं च द्विविधं करणं करणव्युत्पत्त्या कथयति—करणमिति । उक्तलक्षणं कर्मैव स्फुटयति—
कर्तुरिति । स्वतन्त्रो हि कर्ता स्वातन्त्र्यं च कारकाप्रयोज्यस्य तत्प्रयोजकत्वमित्याह—कर्तेति । कथमुक्ते त्रिविधे कर्म

३ नीलकण्ठव्याख्या (चतुर्थरी) ।

च क्रियाविना भोगासंभवात् क्रियायाश्चाश्रयविना स्वरूपालाभादाश्रयस्य करणविना भोक्तृत्वाङ्गकर्तृत्वानुपपत्तेश्चैतन्नयं
मिलितं सत् भोक्तेत्युच्यत इत्यर्थः । तथाच श्रुतिः 'आत्मेन्द्रियमनोयुक्तं भोक्तेत्याहुर्मनीषिणः' इति । इन्द्रियं प्रसि-
द्धम् । मन इत्यनेन बुद्धिरेव गृह्यते । युक्तं इन्द्रियद्वारा मतेभोग्येन सह संबन्धक्रिया । इन्द्रियं च मनश्च युक्तं
चेति विग्रहे इन्द्रियमनोयुक्तमिति द्वन्द्वैकवद्भावः । एतन्नयं भोक्ता आत्मेत्याहुर्मनीषिण इति श्रुत्यर्थः । एवं हि श्रुति-
स्मृत्योर्व्याख्याने तयोर्मूलमूलभावो युज्यते नान्यथा । तथाच कर्तृवत् भोक्तुरपि अनात्मगणपतितत्वाद्भोक्तृत्वं भोग-
कर्तृत्वमिति निर्वचनाद्यः कर्ता स एव भोक्तेति प्रतिपादनादहमकर्ताऽभोक्तेति चानुसंधानपूर्वकं कर्माणि कुर्वतः कर्तृ-
त्वभोक्तृत्वकृतः कर्मलेपो नास्तीति सिद्धम् । भाष्यस्य चायमेवार्थः । येतु करणं क्रियायाः साधकतमं दशविधं बाह्यं
मनोबुद्धिरूपमान्तरम् । कर्म कर्तुरीप्सिततमं क्रियया व्याप्यमानं उत्पाद्यमायं विकार्यः संस्कार्यं चेति चतुर्विधम् ।
कर्ता कारकान्तरप्रयोजकश्चिदचिद्बन्धिः । एतन्नयं कर्मसंग्रहः । कर्माश्रयः कर्तेत्यर्थः । तथा ज्ञानं विषयप्रकाशन-

४ मधुसूदनीव्याख्या ।

ययोरप्रवेशात् । इच्छाज्ञानस्यापि प्रवृत्तिज्ञानवत् प्रवृत्तिहेतुत्वापातात् वस्तुगत्या य इच्छाविषयस्तत्साधनमिति शब्देन
प्रतिपादयितुमशक्यत्वात् साधनत्वमात्रस्यैव शक्यत्वे च तेनैव प्रत्ययेनोपस्थापितया प्रवृत्त्या सह श्रुत्या तदन्वयसंभवे
पदान्तररोपस्थापितस्वर्गेण सहवाक्येन तदन्वयासंभवात् प्रवर्तनात् एव पर्यवसानं श्रुत्या वाक्यस्य बाधात् प्रत्ययश्रुतेः
पदश्रुतितोऽपि बलीयस्त्वेन पशुना यजेतेत्यत्र प्रकृत्यर्थं पशुं विहाय प्रत्ययार्थेन करणेन सहैवैकत्वस्यान्वयादेकं करणं
पशुरिति वचनव्यक्त्या ऋत्वङ्गत्वमेकत्वस्य स्थितं किमु वक्तव्यं पदान्तरसमभिव्याहाररूपाद्वाक्याद्बलीयस्त्वमिति । वाक्यार्था-
न्वयलभ्यत्वाच्च नेष्टसाधनत्वं पदार्थः । तथाहि । प्रवर्तनाकर्मभूता पुरुषप्रवृत्तिरूपार्थभावना किं केन कथमिच्छाशत्रयवती
विधिना लघुत्वेन प्रतिपाद्यत इत्युक्तं प्राक् । अपुरुषार्थकर्मिकायां च तस्यां प्रवर्तनानुपपत्तेरेकपदोपस्थापितमप्यपुरुषार्थं
धात्वर्थं विहाय भिन्नपदोपात्तमन्यविशेषणमपि कथमिदमसंबन्धेन साध्यतान्वययोग्यं स्वर्गमेव पुरुषार्थं स्वाभाव्यतया लम्बते ।
स्वर्गं कामयते स्वर्गकाम इति कर्मण्यणि द्वितीयाया अन्तर्भूतत्वात् यजतेरकर्मकत्वेन स्वर्गमित्युक्तेनानन्वयाच्च । अतएव यत्र
कामिपदं न श्रूयते तत्रापि तत्कल्प्यते यथा 'प्रतिष्ठितं ह वा य एता रात्रौरपयन्ति' इत्यादौ प्रतिष्ठाकामा रात्रिसत्रसु-
पेयुरित्यादि । एवं च लब्धभाष्यायां तस्यां समानपदोपस्थापितो धात्वर्थ एव करणतयान्वेति भाष्यांशस्य कर्मविषयेणावि-
रुद्धत्वात्, सुविविक्तयोग्ये धात्वर्थनामधेये ज्योतिष्टोमादौ तृतीयाश्रवणात्, यत्र नामधेये द्वितीया श्रूयते तत्रापि व्यत्ययानु-
शासनेन तृतीयाकल्पनात् । तदुक्तं महाभाष्यकारैरभिहोत्रं जुहोतीति तृतीयाथे द्वितीयेति । अतएव तैः प्रकृतिप्रत्ययौ
प्रत्ययार्थं सह ब्रूतस्तयोः प्रत्ययार्थः प्राधान्येन प्रकृत्यर्थो गुणत्वेनेति प्रत्ययार्थं भावनां प्रति धात्वर्थस्य गुणत्वेन करणत्व-
मुक्तम्, आख्यातं क्रियाप्रधानमिति वदद्भिर्निरुक्तकारैरप्येतदेवोक्तं । भावार्थाधिकरणे च तथैव स्थितम् । तेन सर्वत्र प्रत्ययार्थं
प्रति धात्वर्थस्य करणत्वेनैवान्वयनियमः । अतएव गुणविशिष्टधात्वर्थविधौ धात्वर्थानुवादेन केवलगुणविधौ च मत्वर्थलक्षणा-
विधेर्विप्रकृष्टविषयत्वं च । यथा, सोमेन यजेतेति विशिष्टविधौ सोमवता यागेनेति, दध्ना जुहोतीति गुणविधौ दधिमता
होमेनेति । नामधेयान्वये तु सामानाधिकरण्योपपत्तेर्धात्वर्थमात्रविधानाच्च न मत्वर्थलक्षणा न वा विधिविप्रकर्षः । तदेवं
'ज्योतिष्टोमेन यजेत स्वर्गकामः' इत्यत्राख्यातार्थो भावयेदिति किमिलाकाङ्क्षायां कर्मविषयं स्वर्गमिति विधिश्रुतेर्बलीयस्त्वादा-
काङ्क्षाया उत्कटत्वाच्च । तथाच स्थितं षष्ठाधे । ततः केनेत्यपेक्षिते यागेनेति तृतीयान्तपदसमानाधिकरणत्वात् करणत्वेनैवा-
न्वयनियमाच्च किंनान्नेत्यपेक्षिते ज्योतिष्टोमेनेति तन्नाम्नेत्यर्थः । शब्दादनुपस्थितोऽपि ज्योतिष्टोमशब्दो भासत एव शब्दबोधे
श्रवणेनोपस्थापितस्तात्पर्यवशात्तन्नामधेयान्वये च न विभक्त्यर्थो द्वारं नञि वाच्यार्थान्वय इव, तेन मत्वर्थलक्षणामन्तरेणैव

५ भाष्योत्कर्षदीपिका ।

रम्भो भवतीति ज्ञानादिरूपा त्रिविधा कर्मचोदनोच्यते । ततश्च पञ्चभिरविधानादभिरारब्धं वाङ्मनःकायाश्रयभेदेन त्रिधा राशीभूतं

६ श्रीधरीव्याख्या ।

कर्मविधिः प्रवर्तत इति । तदुक्तम्—'त्रैगुण्यविषया वेदाः' इति । तथाच करणं साधकतमं । कर्म च कर्तुरीप्सिततमम् । कर्ता क्रियानिर्व-

ज्ञानं कर्म च कर्ता च त्रिधैव गुणभेदतः ।

प्रोच्यते गुणसंख्याने यथावच्छृणु तान्यपि ॥ १९ ॥

१ श्रीमच्छांकरभाष्यम् ।

व्यापारयितोपाधिलक्षण इति त्रिविधस्त्रिप्रकारः कर्मसंग्रहः संगृह्यतेऽस्मिन्निति संग्रहः कर्मणः संग्रहः कर्मसंग्रहः । कर्मेषु हि त्रिषु समवैति तेनायं त्रिविधः कर्मसंग्रहः ॥ १८ ॥ अथेदानीं क्रियाकारकफलानां सर्वेषां गुणात्मकत्वात्सत्त्वरजस्तमोगुणभेदतस्त्रिविधो भेदो वक्तव्य इत्यारभ्यते—

२ आनन्दगिरिव्याख्या ।

संगृह्यते तत्राह—कर्मैति । कर्मणो हि प्रसिद्धं कारकाश्रयत्वमिति भावः ॥ १८ ॥ अनन्तरश्लोकनवकतात्पर्यमाह—अथेति । ज्ञानादिप्रस्तावानन्तरमथशब्दार्थः । इदानीं प्रस्तुतज्ञानाद्यवान्तरभेदापेक्षायामित्यर्थः । तेषां गुणभेदाच्चैविध्ये हेतुमाह—गुणात्मकत्वादिति । वक्तव्यो वक्ष्यमाणश्लोकनवकेनेति शेषः । एवं स्थिते प्रथममवान्तरभेद-

३ नीलकण्ठव्याख्या (चतुर्थरी) ।

शक्तिः । ज्ञेयं विषयः । परिज्ञाता ज्ञानाश्रयो भोक्ता । एतन्नयं कर्मणि प्रवर्तकमिति व्याचक्षते । तेषामपि आत्मा न कर्ता नापि सांख्यानामिव भोक्तृत्वेन प्रकृतेः प्रवर्तक इत्येवाशयः । तथापि क्रियया व्याप्यमानस्य वक्ष्यमाणसात्त्विकादिभेदानर्हस्य घटादिरूपस्य कर्मणः कर्तृकोटौ प्रवेशयोगः । तस्य क्रियाश्रयत्वमात्रविषयत्वात् प्रकृते तत्कथनानुपयोगश्च स्पष्टः । तथा अस्माकं तु घटादिव्यापकक्रियायाः कर्मशब्दवाच्यत्वं मुख्यम् । कर्तृकोटिप्रवेशश्च क्रियाक्रियावर्तोर्धर्मधर्मिणोरभेदापेक्षया युज्यते । तथा ज्ञानं प्रकाशनक्रियेति मते क्रियारूपेऽस्मिन्प्रवर्तकज्ञानान्तरस्यापेक्षेति तत्र तत्रान्यस्यान्यसापेक्षेत्यनवस्था दुर्निवारा ॥ १८ ॥ पूर्वश्लोकोक्ते ज्ञानादिषु परिज्ञाता कर्ता चैव एवेति परिशिष्टाः पञ्च तेषां

४ मधुसूदनीव्याख्या ।

ज्योतिष्टोमशब्दवतेत्यन्यलभः । तथाच कविप्रयोगः 'हिमालयो नाम नगाधिराजः' इति हिमालयनामवानित्यर्थः । एवमिह 'प्रभिन्नकमलोदरे मधूनि मधुकरः पिबती'त्यादावगृहीतसङ्गतिर्नैकपदवति वाक्ये मधुकरादिपदं स्वरूपेणैव भासते नामधेयवन्नार्थमुपस्थापयति प्रागगृहीतसङ्गतिकत्वात् । अतएव मधुकरशब्दवाच्य इत्यपि लक्षणानन्वयः शक्यज्ञानपूर्वकत्वाल्लक्ष्यज्ञानस्य । स्वरूपतस्तु शब्दे भाते वाच्यवाचकसंबन्धः पश्चात्कल्प्यते संसर्गनिर्वाहायेति । तदयं वाक्यार्थः—ज्योतिष्टोमनाम्ना यागेन स्वर्गमिष्टं भावयेदिति । कथमित्यपेक्षिते श्रुतिलिङ्गवाक्यप्रकरणस्थानसमाख्याभिः सामवायिकारादुपकारकाङ्गग्रामपूर्त्येति, विवृतौ प्रकृतिवदित्युपबन्धेन नित्ये यथाशक्तीत्युपबन्धेन मुख्यालम्बे प्रतिनिधायापीति यावन्त्यायलभ्यं तत्पूरणम् । एवंच यागस्य स्वर्गावच्छिन्नभावनाकरणत्वेन स्वर्गकरणत्वं करणत्वेन च साक्षात्कर्तृव्यापारविषयत्वरूपं कृतिसाध्यत्वं श्रुत्यर्थाभ्यां लभ्यत इति तदुभयमपि न लिङादिपदवाच्यम् । 'अप्राप्ते शास्त्रमर्थवत्' इति न्यायादनन्वयाच्चेष्टसाधनमिति समाप्ते गुणभूतमिष्टपदं स्वर्गकाम इति समासान्तरगुणभूतेन स्वर्गपदेन कथमन्वितादिष्टस्वर्गसाधनमिति । नहि राजपुरुषो वीरपुरु इत्यत्र वीरपदराजपदयोरन्वयोस्ति पदार्थः पदार्थेनान्वेति नतु पदार्थैकदेशेनेति न्यायात् । करणविभक्त्यन्तज्योतिष्टोमादिनामधेयानन्वयप्रसङ्गादिदोषाश्चास्मिन्पक्षे द्रष्टव्याः । एतेनेष्टसाधनत्वमनिष्टसाधनत्वं कृतिसाध्यत्वमिति त्रयमपि विध्यर्थ इत्यपास्तमतिगौरवादर्थवादानां सर्वथा वैयर्थ्यापत्तेश्च । अतएव कृतिसाध्यत्वमात्रं विध्यर्थ इत्यपि न, भावनाकरणत्वेनार्थलभ्यत्वादित्युक्तेः । अलौकिको नियोगस्त्वलौकिकत्वादेव न विध्यर्थः । पराक्रान्तं चात्र सूरिभिः । तस्मादनन्यलभ्या लघुता च प्रेरणैव लिङादिपदवाच्येति स्थितं । प्रवर्तकं तु ज्ञानं वाक्यार्थमयीदालभ्यमन्यदेव सर्वेषामपि वादिनां आख्यातार्थे एवंच विशेष्यतया भासते न धात्वर्थो न नामार्थः स्वर्गकामो वेति चोक्तप्रायमेव । तेन च यागानुकूलकृतिसामान्यस्वर्गकाम इति तार्किकमतं पुरुषविशेष्यकवाक्यार्थज्ञानमपास्तम् ॥ संक्षेपेण मतं भाट्टमिदमत्रोपपादितम् । यद्वक्तव्यमिहान्यतदनुसन्धेयमाकरात् ॥ १८ ॥ इदानीं ज्ञानज्ञेयज्ञातृरूपस्य करणकर्मकर्तृरूपस्य च त्रिकद्वयस्य त्रिगुणात्मकत्वं वक्तव्यमिति तदुभयं

५ भाष्योत्कर्षदीपिका ।

त्रिषु करणादिषु संगृह्यत इति करणादिरूपस्त्रिविधः कर्मसंग्रह उच्यत इति भावः । अत्र भाष्यस्यास्य सामान्यरूपत्वात्तदविरोधेन व्याख्यानान्तराप्यपि निर्दुष्टान्युपादेयानि ॥ १८ ॥ क्रियाकारकफलानामात्मसंबन्धो नास्तीति दर्शयितुं तेषां सर्वेषां त्रिगुणात्मक-

६ श्रीचरीव्याख्या ।

तैकः । कर्म संगृह्यतेऽस्मिन्निति कर्मसंग्रहः । करणादित्रिविधं कारकं क्रियाश्रय इत्यर्थः । संप्रदानादिकारकत्रयं तु परंपरया क्रियानिवर्तकमेव केवलं नतु साक्षात्क्रियाया आश्रयः । अतः करणादित्रितयमेव क्रियाश्रय इत्युक्तम् ॥ १८ ॥ ततः किमत आह—ज्ञान-

७ अभिनवगुप्तार्थव्याख्या ।

यत्त्वमविष्टत्वात् । अतो योगिनामावेशो नास्तीति तान्त्रति करणादिगिरां प्रसङ्गो नास्ति अपितु ज्ञानादिमात्र एव तात्पर्यम् ॥ १८ ॥ अथैषां वर्णनामपि संक्षेपेण गुणभेदाङ्गेन दर्शयितुमाह—ज्ञानं कर्मचेति । गुणानां संख्यानां निश्चयो यत्र तत्र सांख्यीयकृतान्ते ज्ञानादि

१ श्रीमच्छांकरभाष्यम् ।

ज्ञानं कर्म चेति । ज्ञानं कर्म च, कर्म क्रिया, न कारकं पारिभाषिकमीप्सिततमं कर्म, कर्ता च निर्वर्तकः क्रियाणां त्रिवैवावधारणं गुणव्यतिरेकजात्यन्तराभावप्रदर्शनार्थं गुणभेदतः सत्त्वादि-भेदेनेत्यर्थः । प्रोच्यते कथ्यते । गुणसंख्याने कापिले शास्त्रे तदपि गुणसंख्यानं शास्त्रं गुणभोक्तृ-विषये प्रमाणमेव परमार्थब्रह्मैकत्वविषये यद्यपि विरुध्यते, तथापि ते हि कापिला गुणगौण-व्यापारनिरूपणेऽभियुक्ता इति तच्छास्त्रमपि वक्ष्यमाणार्थस्तुत्यर्थत्वेनोपादीयत इति न विरोधः ।

२ आनन्दगिरिव्याख्या ।

प्रतिज्ञा क्रियत इत्याह—इत्यारभ्यत इति । कर्तुरीप्सिततमं कर्मेति यत्तत्परिभाष्यते तन्नात्र कर्मशब्दवाच्य-मित्याह—नेति । गुणातिरेकेण विधान्तरं ज्ञानादिषु नेति निर्धारयितुमवधारणमित्याह—गुणेति । ज्ञानादीनां प्रत्येकं गुणभेदप्रयुक्ते त्रैविध्ये प्रमाणमाह—प्रोच्यत इति । ननु कापिलं पातञ्जलमित्यादि शास्त्रं विरुद्धार्थत्वाद्-प्रमाणं कथमिह प्रमाणीक्रियते तत्राह—तदपीति । विषयविशेषे विरोधेऽपि प्रकृतेऽर्थे प्रामाण्यमविरुद्धमित्यर्थः । यद्यपि कापिलादयो गुणवृत्तविचारे गौणव्यापारस्य भोगादेर्निरूपणे च निगुणास्तथापि कथं तदीयं शास्त्रमत्र प्रमाणी-कृतमित्याशङ्क्याह—ते हीति । ज्ञानादिषु प्रत्येकमवान्तरेभेदो वक्ष्यमाणोऽर्थस्तस्य तन्नान्तरेऽपि प्रसिद्धिकथनं स्तुति-

३ नीलकण्ठव्याख्या (चतुर्थी) ।

सर्वेषां प्राकृतत्वेन त्रिगुणात्मत्वे प्राप्ते ज्ञेयकरणयोर्यज्जडयोर्धटकुठारकल्पयोः परिसंख्यार्थं त्रयाणामेव प्रत्येकं त्रिविधत्वं विवरीतुं प्रतिजानीते—ज्ञानमिति । ज्ञानं कर्म कर्ता चेति त्रयमेव गुणभेदतस्त्रिधा नतु ज्ञेयकरणे । गुणसंख्याने कापिले शास्त्रे । यद्यपि तत्र एकस्यां प्रमदायां भर्तुः सुखं जायते तं प्रति तस्याः सत्त्वोद्भूतत्वात्, तामविन्दतश्चैतस्य दुःखं जायते तं प्रति तस्याः रजउद्भूतत्वात् । तस्यामेव सपत्न्या द्वेषस्तां प्रति तस्यास्तमउद्भूतत्वात् । प्रमदैव सर्वे भावा व्याख्याता इति कापिलानां ज्ञेयकरणयोरपि त्रैविध्यं प्रसिद्धम् । तथापि प्रमदादय एकस्यैव पुंसो निमित्तभेदेन

४ मधुसूदनीव्याख्या ।

संक्षिप्य त्रिगुणात्मकत्वं प्रतिजानीते—ज्ञानं कर्म चेति । ज्ञानं प्राग्व्याख्यातम् । ज्ञेयमप्यत्रैवान्तर्भूतं ज्ञानोपाधिकत्वाज्ज्ञेय-त्वस्य । कर्म क्रिया त्रिविधः कर्मसंग्रह इत्यत्रोक्ता । चकारात् करणकर्मकारकयोरत्रैवान्तर्भावः क्रियोपाधिकत्वात्कारकत्वस्य । कर्ता क्रियाया निर्वर्तकश्चकाराज्ज्ञाता च । कर्तुः क्रियोपाधिकत्वेऽपि पृथक् त्रैगुण्यकथनं कुतार्किकप्रमकल्पितात्मत्वनिवा-रणार्थम् । ते हि कर्तैवात्मेति मन्यन्ते । गुणाः सत्त्वरजस्तमांसि सम्यक् कार्यभेदेन व्याख्यायन्ते प्रतिपाद्यन्तेऽस्मिन्निति गुणसंख्यानं कापिलं तस्मिन् ज्ञानं क्रिया च कर्ता च गुणभेदतः सत्त्वरजस्तमोभेदेन त्रिवैव प्रोच्यते । एवकारो विधान्तर-निवारणार्थः । यद्यपि कापिलं शास्त्रं परमार्थब्रह्मैकत्वविषये न प्रमाणं तथाप्यपरमार्थगुणगौणभेदनिरूपणे व्यावहारिकं प्रामाण्यं भजत इति वक्ष्यमाणार्थस्तुत्यर्थं गुणसंख्याने प्रोच्यत इत्युक्तम् । तन्नान्तरेऽपि प्रसिद्धमिदं न केवलमस्मिन्नेव तन्त्र इति स्तुतिर्यथावयथाशास्त्रं शृणु श्रोतुं सावधानो भव । तानि विज्ञानादीन्यपिशब्दात्तद्वेदजातानि च गुणभेदकृतान्यत्र चैवमपौनस्वक्यं द्रष्टव्यम् । चतुर्दशेऽध्याये तत्र सत्त्वं निर्मलत्वादित्यादिना गुणानां बन्धहेतुत्वप्रकारो निरूपितो गुणातीतस्य जीवन्मुक्तत्वनिरूपणाय सप्तदशे पुनर्यजन्ते सात्त्विका देवानित्यादिना गुणकृतत्रिविधस्वभावानिरूपणेनासुरं रजस्तमःस्वभावं

५ भाष्योत्कर्षदीपिका ।

त्वात् सत्त्वरजस्तमोगुणभेदेन त्रैविध्यप्रतिपादनमारम्यते—ज्ञानमिति । कर्मशब्देन क्रिया ग्राह्या वक्ष्यमाणानुरोधात् । ननु कर्तु-रीप्सिततमं कर्मेति पारिभाषिकं कर्म कारकं कर्ता च क्रियाणां निर्वर्तकः गुणभेदतः सत्त्वादियुगलभेदेन त्रिवैव गुणसंख्याने प्रोच्यते । अवधारणं गुणव्यतिरेकेण विविधान्तरं ज्ञानादिषु नास्तीति निर्धारणार्थम् । गुणाः सत्त्वादयः सम्यक्कार्यभेदेन ख्यायन्ते प्रतिपाद्यन्ते-ऽस्मिन्निति गुणसंख्यानं कापिलशास्त्रं यद्यपि परमार्थब्रह्मैकत्वविषये विरुध्यते तथापि तेषां कापिलानां गुणगौणव्यापारनिरूपणेऽभि-

६ श्रीधरीव्याख्या ।

मिति । गुणाः सम्यक्कार्यभेदेन ख्यायन्ते प्रतिपाद्यन्तेऽस्मिन्निति गुणसंख्यानं सांख्यशास्त्रं तस्मिन् ज्ञानं च कर्म च प्रत्येकं सत्त्वादिगु-णभेदेन त्रिवैवोच्यते । तान्यपि ज्ञानादीनि वक्ष्यमाणानि यथावच्छृणु । त्रिवैवैवेत्येवकारो गुणत्रयोपाधिव्यतिरेकेणात्मनः स्वतःकर्तृत्वा-दिप्रतिषेधार्थः । चतुर्दशेऽध्याये 'तत्र सत्त्वं निर्मलत्वात्' इत्यादिना गुणानां बन्धकत्वप्रकारो निरूपितः । सप्तदशेऽध्याये 'यजन्ते सात्त्विका देवान्' इत्यादिना गुणकृतत्रिविधस्वभावानिरूपणेन रजस्तमःस्वभावं परित्यज्य सात्त्विकाहारादिसेवया सात्त्विकस्वभावः संपा-

७ अभिनवगुप्ताचार्यव्याख्या ।

त्रिविधमुच्यते यत्तच्छृण्वति संगतिः । ज्ञानमित्यनेन ज्ञाने क्रियायां च यत्करणं तद्विधियुक्तम् । एवं कर्मेति ज्ञेयं कार्यं कर्तेति ज्ञाता कर्ता चेति । तत्र सर्वभूतेश्वित्यादिना श्लोकत्रयेण ज्ञानकरणस्य त्रैरूप्यमुक्तम् । अतएव येनेति तृतीया । इयता च ज्ञानकरणसामान्यस्य स्व-

सर्वभूतेषु येनैकं भावमव्ययमीक्षते ।

अविभक्तं विभक्तेषु तज्ज्ञानं विद्धि सात्त्विकम् ॥ २० ॥

१ श्रीमच्छांकरभाष्यम् ।

यथावद्यथान्यायं यथाशास्त्रं शृणु तान्यपि ज्ञानादीनि तद्भेदजातानि गुणभेदकृतानि शृणु । वक्ष्यमाणेऽर्थे मनःसमाधिं कुर्वित्यर्थः ॥ १९ ॥ ज्ञानस्य तु तावन्नैविध्यत्वमुच्यते—सर्वेति । सर्वभूतेष्वव्यक्तादिस्वावरान्तेषु भूतेषु येन ज्ञानेनैकं भावं वस्तु । भावशब्दो वस्तुवाच्येकमात्मवस्त्वित्यर्थः । अव्ययं न व्येति स्वात्मना धर्मेणा कूटस्थनित्यमित्यर्थः । ईक्षते येन ज्ञानेन पश्यति तं च भावमविभक्तं प्रतिदेहं विभक्तेषु देहभेदेषु न विभक्तं तदात्मवस्तु व्योमवन्निरन्तरमित्यर्थः । तज्ज्ञानमद्वैतात्मदर्शनं सात्त्विकं सम्यग्दर्शनं विद्धीति । यानि द्वैतदर्शनान्यसम्यग्भूतानि राजसानि तामसानि

२ आनन्दगिरिव्याख्या ।

स्वादर्थेन कापिलादिमतोपादानमिहोपयोगीत्यर्थः । तृतीयपादस्याविरुद्धार्थत्वं निगमयति—नेति । यथावदित्यादिव्याचष्टे—यथान्यायमिति ॥ १९ ॥ ज्ञानादीनां प्रत्येकं त्रैविध्यं ज्ञातव्यं प्रतिज्ञाय ज्ञानत्रैविध्यार्थं श्लोकत्रयमवतारयति—ज्ञानस्येति । तत्र सात्त्विकं ज्ञानमुपन्यस्यति—सर्वेति । भूतानि कार्यकारणात्मकान्युपाधिजातानि, अद्वितीयमखण्डैकरसं प्रत्यागात्मभूतमबाधितं तत्त्वं ज्ञेयत्वेन विवक्षितमित्याह—एकमिति । विवक्षितमव्ययत्वं संक्षिपति—कूटस्थेति । प्रतिदेहमविभक्तमित्युक्तं व्यनक्ति—विभक्तेष्विति । तज्ज्ञानमित्यादिव्याकरोति—अद्वैतेति ॥ २० ॥

३ नीलकण्ठव्याख्या (चतुर्थी) ।

प्रीतिदुःखद्वेषविषया अपि भवन्तीति पूर्वोक्तव्यवस्थाया निर्मूलत्वात् । प्रीत्यादीनां कर्तृसमवायितया प्रतीयमानानामालम्बनभूतायाः प्रमदायाः प्रीत्याद्यात्मकत्वं कल्पयितुं न शक्यत इति न भगवता तयोस्त्रिविधत्वं व्याख्यायते । अक्षरार्थः स्पष्टः ॥ १९ ॥ एवं ज्ञानादित्रयस्य त्रैविध्यं वक्तुं प्रतिज्ञाय ज्ञानत्रैविध्यं तावदाह—सर्वभूतेष्विति । यथा कटककुण्डलादिषु व्यावर्तमानेषु तत्त्वविदेकं काञ्चनमेवेदमिति पश्यति । एवं येन ज्ञानेन सर्वभूतेषु विभक्तेषु नानानामरूपभेदभिन्नेषु अव्ययमपरिणामिनमेकं भावं चिन्मात्ररूपं ईक्षते सर्वं ब्रह्मैवेदमिति पश्यति तज्ज्ञानं सात्त्विकं

४ मधुसूदनीव्याख्या ।

परित्यज्य सात्त्विकाहारादिसेवया दैवः सात्त्विकः स्वभावः संपादनीय इत्युक्तमिह तु स्वभावतो गुणातीतस्यात्मनः क्रियाकारकफलसंबन्धो नास्तीति दर्शयितुं तेषां सर्वेषां त्रिगुणात्मकत्वमेव न रूपान्तरमस्ति येनात्मसंबन्धिता स्यादित्युच्यत इति विशेषः ॥ १९ ॥ एवं ज्ञानस्य कर्मणः कर्तृत्वं प्रत्येकं त्रैविध्ये ज्ञातव्यत्वेन प्रतिज्ञाते प्रथमं ज्ञानत्रैविध्यं निरूपयति त्रिभिः श्लोकैस्तत्राद्वैतवादिनां सात्त्विकं ज्ञानमाह—सर्वभूतेष्विति । सर्वेषु भूतेषु अव्याकृतहिरण्यगर्भविराट्संज्ञेषु बीजसूक्ष्मस्थूलरूपेषु समष्टिविध्यात्मकेषु । सर्वेष्वित्यनेनैव निर्वोहे भूतेष्वित्यनेन भवनधर्मैकत्वमुच्यते तेनोत्पत्तिविनाशशीलेषु दृश्यवर्गेषु विभक्तेषु परस्परव्यावृत्तेषु नानारसेष्वव्ययमुत्पत्तिविनाशादिसर्वविक्रियाशून्यमदृश्यमविभक्तमव्यावृत्तं सर्वत्रानुस्यूतमधिष्ठानतया बाधावधितया च एकमद्वितीयं भावं परमार्थसत्तारूपं स्वप्रकाशानन्दमात्मानं येनान्तःकरणपरिणामभेदेन वेदान्तवाक्यविचारपरिनिष्पन्नेनेक्षते साक्षात्करोति तन्मिथ्याप्रपञ्चबाधकमद्वैतात्मदर्शनं सात्त्विकं सर्वसंसारोच्छित्तिकारणं

५ भाष्योत्कर्षदीपिका ।

युक्तत्वात्च्छास्त्रमपि वक्ष्यमाणस्तुल्यत्वेनोपादीयते । वक्ष्यमाणार्थस्य तन्त्रान्तरेऽपि प्रसिद्धिकथनं स्तुतिः तानि ज्ञानादीनि अपिशब्दान्तद्भेदजातानि च गुणभेदकृतानि शृणु । वक्ष्यमाणेऽर्थे मनःसमाधानं कुर्वित्यर्थः ॥ १९ ॥ तत्र ज्ञानस्य त्रैविध्यं विभज्ज्ञादौ तस्य सात्त्विकत्वमाह । सर्वभूतेष्वव्यक्तादिस्वावरान्तेषु विभक्तेषु देहादिभेदेन विभागवस्तु एकमद्वितीयं भावं परमार्थवस्तु सच्चिदानन्दरूपमव्ययं स्वात्मना धर्मेण वा न व्येतीत्यव्ययं कूटस्थं नित्यमविभक्तं प्रतिदेहं विभागशून्यं व्योमवन्निरन्तरं येन ज्ञानेनोपनिषत्सिद्धान्तज्येनद्वैतवादी पश्यति तदद्वैतात्मदर्शनं सम्यग्ज्ञानं सात्त्विकं विद्धि विजानीहि ॥ २० ॥ एवमद्वैतवादिनां

६ श्रीधरीव्याख्या ।

दनीय इत्युक्तम् । इह तु क्रियाकारकफलादीनामात्मसंबन्धो नास्तीति दर्शयितुं सर्वेषां त्रिगुणात्मकत्वमुच्यत इति विशेषो ज्ञातव्यः ॥ १९ ॥ तत्र ज्ञानस्य सात्त्विकादि त्रैविध्यमाह—सर्वभूतेष्विति त्रिभिः । सर्वेषु भूतेषु ब्रह्मादिस्वावरान्तेषु विभक्तेषु परस्परव्यावृत्तेषु अविभक्तमनुस्यूतं एकमव्ययं निर्विकारं भावं परमात्मतत्त्वं येन ज्ञानेनेक्षते आलोचयति तज्ज्ञानं सात्त्विकं विद्धि ॥ २० ॥

७ अभिनवगुप्ताचार्यव्याख्या ।

(सामर्थ्यव्यावर्त्तनं) रूपमुक्तम् । नियतमित्यादिना श्लोकत्रयेण । कर्मणो ज्ञेयकार्यरूपस्य त्रैविध्यं । युक्तसङ्ग इत्यादिना श्लोकत्रयेण तु कर्तृद्वैतरूपस्य संक्षेपेण स्वरूपं करणविज्ञेयस्य स्वरूपभेदप्रतिपादनार्थं बुद्धेस्त्रैविध्यं निरूपितं । तद्वारेण करणान्तराणामपि त्रैविध्यमुपलक्षितम् । कारणस्य स्वितिकर्तव्यतापेक्षित्वादितिकर्तव्यतायाश्च धृत्वादिव्यक्तरूपत्वेऽपि अज्ञायाः पूर्वमुक्तत्वाद्विविदिपाविविदिषयोश्च श्रुति-

पृथक्त्वेन तु यज्ज्ञानं नानाभावान्पृथग्विधान् ।

वेत्ति सर्वेषु भूतेषु तज्ज्ञानं विद्धि राजसम् ॥ २१ ॥

यत्तु कृत्स्नवदेकस्मिन्कार्ये सक्तमहैतुकम् ।

अतस्त्वार्थवदल्पं च तत्तामसमुदाहृतम् ॥ २२ ॥

१ श्रीमच्छांकरभाष्यम् ।

चति न साक्षात्संसारोच्छित्तये भवन्ति ॥ २० ॥ पृथक्त्वेनेति । पृथक्त्वेन तु भेदेन प्रतिशरीरमन्यत्वेन यज्ज्ञानं नानाभावान्भिन्नानात्मनः पृथग्विधान्पृथक्प्रकारान् । भिन्नलक्षणानित्यर्थः । वेत्ति विज्ञानाति यज्ज्ञानम् । सर्वेषु भूतेषु ज्ञानस्य कर्तृत्वासंभवाद्येन ज्ञानेन वेत्तीत्यर्थः । तज्ज्ञानं विद्धि राजसं रजोनिर्वृत्तम् ॥ २१ ॥ यत्त्विति । यत्तु ज्ञानं कृत्स्नवत्समस्तवत्सर्वविषयमिवैकस्मिन्कार्ये देहे बहिर्वा प्रतिमादौ सक्तमेतावानेवात्मेश्वरो वा नातः परमस्तीति यथा नश्वरपणकादीनां शरीरानुवर्ती देहपरिमाणो जीव ईश्वरो वा पाषाणादावर्चादिमात्रमित्येवमेकस्मिन्कार्ये सक्तमहैतुकं हेतुवर्जितं

२ आनन्दगिरिव्याख्या ।

द्वैतदर्शनान्यपि कानिचिद्वदन्ति सत्त्वनिर्वृत्तानि सम्यग्ज्ञायाशङ्काह—यानीति । तेषामसम्यक्त्वे हेतुमाह—राज-सानीति । प्रतिदेहमन्यत्वेन भिन्नानात्मनो येन ज्ञानेन जानाति तज्ज्ञानं राजसमिति व्याचष्टे—भेदेनेति । पृथक्त्वं पृथग्विधत्वं च पुनरुक्तमित्याशङ्क्य हेतुहेतुमत्त्वेन विभागं विवक्षित्वाह—भिन्नेति । ज्ञानस्य ज्ञानकर्तृत्वमयुक्तमित्याशङ्काह—येनेति ॥ २१ ॥ सक्तत्वमेव व्यनक्ति—एतावानिति । एकस्मिन्कार्ये ज्ञानस्य सक्तत्वमेव दृष्टान्तेन

३ नीलकण्ठव्याख्या (चतुर्थी) ।

विद्धि । ऐकात्म्यज्ञानमेव सात्त्विकमित्यर्थः ॥ २० ॥ भेदज्ञाने राजसत्वमाह—पृथक्त्वेनेति । यत्पृथक्त्वेन भिन्नत्वेन ज्ञानं तद्वाजसमिति संबन्धः । पृथक्त्वेनेत्येतद्विद्वणोति । सर्वेषु भूतेषु पाञ्चभौतिकत्वेनाविशिष्टेषु नानाभावान् सुरनरतिर्यक्त्यावरत्वभेदेन नानात्वानि । बहुवचनमत्यन्तभेदप्रदर्शनार्थम् । पृथग्विधान् एकजातीयेष्वपि नरादिषु प्रत्येकं विभिन्नप्रकारान् यज्ज्ञानं वेत्ति विषयीकरोतीति । येन ज्ञानेन वेत्तीति वक्तव्ये एधांसि पचन्तीतिवद्यज्ज्ञानं वेत्तीति करणे कर्तृत्वोपचारो बोध्यः । तेनात्मनां परस्परभेदस्तेषामीश्वराद्भेदस्तेभ्य ईश्वरादन्योन्यतश्च जडवर्गस्य भेद इत्यनौपाधिकभेदपञ्चकज्ञानं कुतार्किकाणां राजसमेवेत्यभिप्रायः ॥ २१ ॥ यत्तु ज्ञानमेकस्मिन्कार्ये देहे प्रतिमादौ वा

४ मधुसूदनीव्याख्या ।

ज्ञानं विद्धि । द्वैतदर्शनं तु राजसं तामसं च संसारकारणं न सात्त्विकमित्यभिप्रायः ॥ २० ॥ पृथक्त्वेनेति । तुशब्दः प्रागुक्तसात्त्विकव्यतिरेकप्रदर्शनार्थः । पृथक्त्वेन भेदेन स्थितेषु सर्वभूतेषु देहादिषु नानाभावान् प्रतिदेहमन्यानात्मनः पृथग्विधान् सुखदुःखित्वादिरूपेण परस्परविलक्षणान् । येन ज्ञानेन वेत्तीति वक्तव्ये यज्ज्ञानं वेत्तीति करणे कर्तृत्वोपचारादेधांसि पचन्तीतिवत्कर्तुरहंकारस्य तद्वृत्त्यभेदाद्वा तज्ज्ञानं विद्धि राजसमिति पुनर्ज्ञानपदमात्मभेदज्ञानं अनात्मभेदज्ञानं च परामृशति । तेनात्मनां परस्परं भेदस्तेषामीश्वराद्भेदस्तेभ्य ईश्वरादन्योन्यतश्चाचेतनवर्गस्य भेद इत्यनौपाधिकभेदपञ्चकज्ञानं कुतार्किकाणां राजसमेवेत्यभिप्रायः ॥ २१ ॥ यत्त्विति । तुशब्दो राजसाद्भिन्नमिति बहुषु भूतकार्येषु विद्यमाने एकस्मिन्कार्ये विकारे

५ भाष्योत्कर्षदीपिका ।

सात्त्विकमुपादेयसुक्ता तार्किकाणां तद्वाजसं हेयमाह—पृथक्त्वेन त्विति । तुशब्दः संसारोच्छित्तिहेतुभूतात्पूर्वोक्तात्सात्त्विकाज्ज्ञानात्तदुच्छित्त्यहेतुभूतस्य प्रत्युत तत्कारणस्य वैलक्षण्यद्योतनार्थः । पृथक्त्वेन प्रतिशरीरमन्यत्वेन हेतुना पृथग्विधान् भिन्नलक्षणान् नानाभावान् भिन्नानात्मनः सर्वेषु भूतेषु यज्ज्ञानं वेत्ति जानाति । ज्ञानस्य कर्तृत्वासंभवात् येन ज्ञानेन वेत्तीत्यर्थः । एधांसि पचन्तीतिवत्करणे कर्तृत्वोपचारादेवं प्रयोगः । तज्ज्ञानं राजसं रजोनिर्वृत्तं विद्धि । यत्पृथक्त्वेन स्थितेषु भूतेष्विति तु दूरान्वयदोषेणाप्याहारदोषेण च भस्तत्वादाचार्यैरुपेक्षितम् ॥ २१ ॥ राजसं ज्ञानमुदाहृत्य तामसं तदाह—यत्त्विति । तुशब्दो राजसा-

६ श्रीधरीव्याख्या ।

राजसं ज्ञानमाह—पृथक्त्वेनेति । पृथक्त्वेन तु यज्ज्ञानमित्यस्यैव विवरणं सर्वेषु भूतेषु देहेषु नानाभावान्वस्तुत एवानेकोन्यपृथग्विधान्सुखीदुःखीत्यादिरूपेण विलक्षणान्येन ज्ञानेन वेत्ति तज्ज्ञानं राजसं विद्धि ॥ २१ ॥ तामसं ज्ञानमाह—यत्त्विति । एकस्मिन्कार्ये

७ अभिनवगुप्ताचार्यव्याख्या ।

सुखाभ्यामाक्षेपात्तयोर्स्वैविध्यम् । धृतेश्चेत्यनेन सुखं त्विदानीमित्यनेन चोक्तमिति, तदाह—सर्वभूतेष्वित्यादिना ॥ १९ ॥ २० ॥ पृथक्त्वेनेति । विभक्त्येषु देवमनुष्यादितया पृथक्त्वेन इह मे प्रीतिरिह मे द्वेष इत्यादिवृद्ध्या अहेतुकं कारणभाविचार्यैव अभिनिवेशावेशवशात्

नियतं सङ्गरहितमरागद्वेषतः कृतम् ।

अफलप्रेप्सुना कर्म यत्तत्सात्त्विकमुच्यते ॥ २३ ॥

१ श्रीमच्छांकरभाष्यम् ।

निर्युक्तिकमतत्त्वार्थवद्यथाभूतोऽर्थस्तत्त्वार्थः सोऽस्य ज्ञेयभूतोऽस्तीति तत्त्वार्थवन्न तत्त्वार्थवदतत्त्वार्थव-
दहेतुक्त्वादेवात्प चाल्पविषयत्वादल्पफलत्वाद्वा तत्तामसमुदाहृतम् । तामसानां हि प्राणिनामवि-
वेकिनामीदृशं ज्ञानं दृश्यते ॥ २२ ॥ अथ कर्मणस्त्रैविध्यमुच्यते—नियतमिति । नियतं नित्यं सङ्गर-
हितमासक्तिवर्जितमरागद्वेषतः कृतं रागप्रयुक्तेन द्वेषप्रयुक्तेन च कृतं रागद्वेषतः कृतं तद्विपरीतं
कृतमरागद्वेषतः कृतमफलप्रेप्सुना फलं प्रेप्सतीति फलप्रेप्सुः फलतृष्णस्तद्विपरीतेनाफलप्रेप्सुना

२ आनन्दगिरिव्याख्या ।

साधयति—यथेत्यादिना । यन्निर्युक्तिकं तदेव ज्ञानस्याभासत्वे कारणमित्याह—अहेतुक्त्वादिति । स्वरूपतो
विषयतश्चाभासत्वं फलतो वेत्याह—अल्पमिति । तामसं ज्ञानमुक्तलक्षणमित्यज्ञानानुभवं प्रमाणयति—तामसानां
हीति ॥ २२ ॥ त्रिविधं कर्म वक्तुमनन्तरश्लोकत्रयमित्याह—अथेति । तत्र सात्त्विकं कर्म निरूपयति—नियत-

३ नीलकण्ठव्याख्या (चतुर्थी) ।

कृत्स्नवत्परिपूर्णवदेतावानेवात्मा ईश्वरो वेति सत्कमभिनिवेशयुक्तम् । अहेतुकं निरूपयत्तिकम् । अतत्त्वार्थवत् परमा-
र्थावलम्बनशून्यम् । अल्पं तुच्छविषयत्वादल्पफलत्वाच्च । यदेवंभूतं ज्ञानं तत्तामसमुदाहृतम् ॥ २२ ॥ अथ कर्म-
त्रैविध्यमाह—नियतमित्यादिना । नियतं नित्यम् सङ्गरहितमभिमानवर्जितम् । राग इष्टे प्रीतिर्द्वेषोऽनिष्टेऽप्रीति-
स्ताभ्यां कृतमिष्टानिष्टप्राप्तिपरिहारार्थं कृतं रागद्वेषतः कृतं तदन्यदरागद्वेषतः कृतं निष्काममित्यर्थः । फल्यु च लीयते

४ मधुसूदनीव्याख्या ।

भूतदेहे प्रतिमादौ वा अहेतुकं हेतुरूपपत्तिस्तद्विहितमन्येषां भूतकार्याणामात्मत्वाभावे कथमेकस्य तादृशस्यात्मत्वमित्यनुसंधा-
नशून्यं कृत्स्नवत्परिपूर्णवत्सकं एतावानेवात्मा ईश्वरो वा नातः परमस्तीत्यभिनिवेशेन लभं यथा दिग्गम्बराणां सावयवो
देहपरिमाण आत्मेति, यथा चार्वाकाणां देह एवात्मेति एवं पाषाणदार्वादिमात्र ईश्वर इत्येकस्मिन्कार्ये सत्कमहेतुक्त्वादे-
वातत्त्वार्थवन्न तत्त्वार्थावलम्बनं अल्पं नित्यत्वविभुत्वाग्रहात् ईदृशं नित्यविभुदेहातिरिक्तात्मतत्त्वतिरिक्तेश्वरप्राहितार्किकज्ञा-
नविलक्षणमनित्यपरिच्छिन्नदेहाद्यात्माभिमानरूपं चार्वाकादीनां यज्ज्ञानं तत्तामसमुदाहृतं तामसानां प्राकृतजनानामीदृश-
ज्ञानदर्शिभिः ॥ २२ ॥ तदेवमौपनिषदानामद्वैतात्मदर्शनं सात्त्विकमुपादेयं सुसुक्ष्मभिद्वैतदर्शिनां तु नित्यविभु परस्परविभि-
न्नात्मदर्शनं राजसमनित्यपरिच्छिन्नात्मदर्शनं च तामसं हेयमुक्तं, संप्रति त्रिविधं कर्मोच्यते—नियतमिति । नियतं
यावदङ्गोपसंहारासमर्थानामपि फलावयंभावव्याप्तं नित्यमिति यावत् । सङ्गोऽहमेव महायाज्ञिक इत्याद्यभिमानरूपोऽहंकारा-
परपार्थीयो राजसो गर्वविशेषस्तेन शून्यं सङ्गरहितं यावदज्ञानं तु कर्तृत्वभोक्तृत्वप्रवर्तनोऽहंकारोऽनुवर्तत एव सात्त्विकस्यापि
तद्विहितस्य तत्त्वविदो न कर्माधिकार इत्युक्तमसकृत् । रागो राजसन्मानादिकमनेन लप्स्य इत्यभिप्रायः, द्वेषः शत्रुमनेन
पराजेय इत्यभिप्रायस्ताभ्यां न कृतमरागद्वेषतः कृतमफलप्रेप्सुना फलाभिलाषरहितेन कर्त्रा यत्कृतं कर्म यागदानहोमादि

५ भाष्योत्कर्षदीपिका ।

द्वैलक्ष्ण्यद्योतनार्थः । यत्तु ज्ञानमेकस्मिन्कार्ये देहे बहिर्वा प्रतिमादौ कृत्स्नवत्समस्तवत्परिपूर्णवत् एतावानेवात्मा ईश्वरो नातः परम-
स्तीति यथा चार्वाकादीनां शरीरानुवर्तिदेहपरिमाणो जीव ईश्वरो वा पाषाणदार्वादिमात्र इत्येवमभिनिवेशयुक्तं यतोऽहेतुकमुपपत्ति-
शून्यमहेतुक्त्वादतत्त्वार्थवत् यथाभूतोऽर्थस्तत्त्वार्थः सोऽस्य ज्ञेयभूतोऽस्तीति तत्त्वार्थवत् न तत्त्वार्थवदतत्त्वार्थवत् । तत एवाल्पं
चाल्पविषयत्वादल्पफलत्वाद्वा तत्तामसानां प्राणिनां अविवेकिनां परिदृश्यमानमीदृशं ज्ञानं हेयं तत्तामसमुदाहृतम् ॥ २२ ॥ एवं
ज्ञानत्रैविध्यं विमज्ज्य कर्मत्रैविध्यं विमज्जन्नादौ सात्त्विकं कर्मोदाहरति । नियतं नित्यमवश्यकर्तव्यतया विहितं सङ्गरहितमासक्तिव-
र्जितमभिनिवेशशून्यमरागद्वेषतः कृतं रागो विषयप्रेप्साकारणभूता रज्जनात्मिका चित्तवृत्तिः तत्प्रयुक्तेन द्वेषप्रयुक्तेन च कृतं राग-
द्वेषतः कृतं तद्विपरीतमरागद्वेषतः कृतं फलं प्रेप्सतीति फलप्रेप्सुः फलतृष्णः तद्विपरीतेनाऽफलप्रेप्सुना कर्त्रा यत्कर्म कृतं तत्सात्त्विक-
मुच्यते । फल्यु च लीयते चेति फलं क्रियया प्राप्त्यं अनामवस्तु तदन्यदफलमनागन्तुकं परिपूर्णमविनाशि आत्मतत्त्वं तत्प्रेप्सुना

६ श्रीधरीव्याख्या ।

देहे प्रतिमादौ वा कृत्स्नवत्परिपूर्णवत्सकमेतावानेवात्मा ईश्वरो वेत्यभिनिवेशयुक्तम्, अहेतुकं निरूपयत्तिकम्, अतत्त्वार्थवत्परमार्थावल-
म्बनशून्यम्, अतएवाल्पं तुच्छम् अल्पविषयत्वादल्पफलत्वाच्च यदेवंभूतं ज्ञानं तत्तामसमुदाहृतम् ॥ २२ ॥ इदानीं त्रिविधं कर्मोह—
नियतमिति त्रिभिः । नियतं नित्यतया विहितं, सङ्गरहितमभिनिवेशशून्यं, अरागद्वेषतः पुत्रादिप्रीत्या वा शत्रुद्वेषेण वा यत्कृतं न

७ अभिनवगुप्ताचार्यव्याख्या ।

क्रोषरागादिग्रहणम् । यत्तत्तामससंज्ञम् । नियतं कर्तव्यमिति क्लेशैरविद्याधैर्बहुलं व्याप्तं मोहाद्यभिनिवेशमयात् अहं कर्तेति न वदंस्त्वच्छीलस्त-

यत्तु कामेप्सुना कर्म साहंकारेण वा पुनः ।

क्रियते बहुलायासं तद्राजसमुदाहृतम् ॥ २४ ॥

अनुबन्धं क्षयं हिंसामनवेक्ष्य च पौरुषम् ।

मोहादारभ्यते कर्म यत्तत्तामसमुच्यते ॥ २५ ॥

१ श्रीमच्छांकरभाष्यम् ।

कर्त्रा कृतं कर्म यत्तत्सात्त्विकमुच्यते ॥ २३ ॥ यत्त्विति । यत्तु कामेप्सुना फलप्रेप्सुनेत्यर्थः । कर्म साहंकारेण वा साहंकारेणेति न तत्त्वज्ञानापेक्षया किं तर्हि लौकिकश्रोत्रियनिरहंकारापेक्षया । यो हि परमार्थनिरहंकार आत्मविन्न तस्य कामेप्सुत्वबहुलायासकर्तृत्वप्राप्तिरस्ति । सात्त्विकस्यापि कर्मणोऽनात्मवित्साहंकारः कर्ता किमुत राजसतामसयोः, लोकेऽनात्मविदपि श्रोत्रियो निरहंकार उच्यते निरहंकारोऽयं ब्राह्मण इति । तस्मात्तदपेक्षयैव साहंकारेण वेत्युक्तम् । पुनःशब्दः पादपूरणार्थः । क्रियते बहुलायासं कर्त्रा महतायासेन निर्वर्त्यते तत्कर्म राजसमुदाहृतम् ॥ २४ ॥ अनुबन्धमिति ।

२ आनन्दगिरिव्याख्या ।

मिति ॥ २३ ॥ राजसं कर्म निर्दिशति—यत्त्विति । फलप्रेप्सुना कर्त्रा यत्कर्म क्रियते तद्राजसमित्युत्तरत्र संबन्धः । तत्त्वज्ञानवता निरहंकारेण साहंकारेण तत्त्वज्ञेन क्रियते कर्मेति विवक्षां वारयति—साहंकारेणेति । तत्त्वज्ञानवता निरहंकारेण कृतं कर्मापेक्ष्य साहंकारेणाज्ञेन कृतमेतत्कर्मेति न विवक्ष्यते चेत्तर्हि किमत्र विवक्षितमिति पृच्छति—किं तर्हीति । यो हि दुरितरहितः श्रोत्रियो लोकादनपेतस्तस्य यदहंकारवर्जितं कर्म तदपेक्षयेदं साहंकारेण कृतं कर्मेत्युक्तमित्याह—लौकिकेति । ननु तत्त्वज्ञानवतो निरहंकारस्य कर्मकर्तृत्वमपेक्ष्य साहंकारेणेत्यादि किं नेष्यते तत्राह—यो हीति । विशेषणान्तरवशादेव तत्त्वविदो निवारितत्वाच्च तदपेक्षमिदं विशेषणमित्यर्थः । साहंकारस्यैव राजसे कर्मणि कर्तृत्वमित्येतत्कैमुतिकन्यायेन साधयति—सात्त्विकस्येति । नन्वात्मविदोऽन्यस्य निरहंकारत्वायो-गात्कथं तदपेक्षया साहंकारेणेत्युक्तं तत्राह—लोक इति ॥ २४ ॥ संप्रति तामसं कर्मोदाहरति—अनुबन्ध-

३ नीलकण्ठव्याख्या (चतुर्थी) ।

चेति फलं क्रियया प्राप्यमनात्मवस्तु तदन्यदफलमनागन्तुकं परिपूर्णमविनाशि आत्मतत्त्वं तत्प्रेप्सुना कृतं 'विवि-दिषन्ति यज्ञेन' इति श्रुत्या आत्मलाभार्थं यज्ञादेर्विनियोगात् । तत्कर्म सात्त्विकमुच्यते ॥ २३ ॥ यत्तु कामेप्सुना फलार्थिना साहंकारेण । यद्यपि सात्त्विकोऽन्यनात्मवित्साहंकारस्तथाप्यहमेव कर्मकुशलो महान् श्रोत्रिय इत्यभिमानो-ऽहंकारस्तद्वता साहंकारेण । वाशब्दश्चार्थः । क्रियते बहुलायासमतिश्रमकरं तत्कर्म राजसमुदाहृतम् ॥ २४ ॥ अनु-

४ मधुसूदनीव्याख्या ।

तत्सात्त्विकमुच्यते ॥ २३ ॥ यत्त्विति । तुः सात्त्विकाद्भिन्नति । कामेप्सुना फलकामेन कर्त्रा साहंकारेण प्रागुक्तसङ्गा-त्मगर्भयुक्तेन च । वाशब्दः समुच्चये । पुनरित्यनियतं यावत्कामनं काम्यावृत्तेः बहुलायासं सर्वाङ्गोपसंहारेण क्लेशावहं यत्काम्यं कर्म क्रियते तद्राजसमुदाहृतम् । अत्र सर्वैर्विशेषणैः सात्त्विकसर्वविशेषणव्यतिरेको दर्शितः ॥ २४ ॥ अनुबन्धेनेति ।

५ भाष्योत्कर्षदीपिका ।

कृतं विविदिषन्ति यज्ञेनेति श्रुत्या आत्मलाभार्थं यज्ञादेर्विनियोगादित्यन्ये । आचार्यैस्तु कामेप्सुनेत्युत्तरानुरोधिक्लिष्टकल्पनाग्रस्तोऽयं पक्ष इत्यभिप्रेत्योपेक्षितः ॥ २३ ॥ सात्त्विकं कर्मोक्त्वा राजसं तदुदाहरति—यत्त्विति । सात्त्विकाद्वैलक्षण्याद्योक्तस्तुः । कामेप्सुना फलेप्सुना साहंकारेण वा पुनः मत्समः कोऽन्यः श्रोत्रियोऽस्तीत्येवमहंकाराभिनिवेशेन तत्त्वज्ञानवतो निरहंकारस्य कर्मकर्तृत्वमपेक्ष्य साहं-कारेणेति न भ्रमितव्यं तस्य कर्मण्यनधिकृतत्वात् । किंतु मत्सदृशोऽन्यः श्रोत्रियो नास्तीत्यभिमानरहितोऽनात्मविदपि लोके निर-हंकार इत्युच्यमानो यत्तमपेक्ष्य साहंकारेण वा पुनरित्युच्यते । बहुलायासं महता आयासेन क्लेशेन निर्वर्त्य यत्कर्म क्रियते तद्राज-समुदाहृतम् ॥ २४ ॥ राजसं कर्मोदाहृत्य तामसं तदाह—अनुबन्धमिति । अनुबन्धत इत्यनुबन्धः पश्चाद्भाविवस्तु तं क्षयं

६ श्रीधरीव्याख्या ।

भवति फलं प्राप्नुमिच्छतीति फलप्रेप्सुस्तद्विलक्षणेन निष्कामेण कर्त्रा यत्कृतं कर्म तत्सात्त्विकमुच्यते ॥ २३ ॥ राजसं कर्मोह—यत्त्विति । यत्तु कर्म कामेप्सुना फलं प्राप्नुमिच्छता, साहंकारेण वा मत्समः कोऽन्यः श्रोत्रियोऽस्तीत्येवं निरुदाहंकारयुक्तेन च क्रि-यते, यच्च पुनर्बहुलायासमतिक्रेशयुक्तं तत्कर्म राजसमुदाहृतम् ॥ २४ ॥ तामसं कर्मोह—अनुबन्धमिति । अनुबन्धत इत्यनुबन्धः

७ अभिनवगुप्ताचार्यव्याख्या ।

जर्मस्तत्साधुकारी बानहंवादीति यो भवतीत्यनेन गिनिना व्यवहारमात्रं संवृत्तिवशेन योगिनौषहं करोमीति वचो न निषिद्धम् । हर्षशो-

मुक्तसङ्गोऽनहंवादी धृत्युत्साहसमन्वितः ।

सिद्ध्यसिद्ध्योर्निर्विकारः कर्ता सात्त्विक उच्यते ॥ २६ ॥

रागी कर्मफलप्रेप्सुर्लुब्धो हिंसात्मकोऽशुचिः ।

हर्षशोकान्वितः कर्ता राजसः परिकीर्तितः ॥ २७ ॥

१ श्रीमच्छांकरभाष्यम् ।

अनुबन्धं पश्चाद्भावि यद्वस्तु सोऽनुबन्ध उच्यते तं चानुबन्धं, क्षयं यस्मिन्कर्मणि क्रियमाणे शक्तिक्षयोऽर्थक्षयो वा स्यात्तं क्षयं, हिंसां प्राणिपीडामनवेष्य च पौरुषं पुरुषकारं शक्तोमीदं कर्म समापयितुमित्येवमात्मसामर्थ्यम्, इत्येतान्यनुबन्धादीन्यनवेष्य पौरुषान्तानि मोहादविवेकत आर-
भ्यते कर्म यत्तत् तामसं तमोर्निर्वृत्तमुच्यते ॥ २५ ॥ मुक्तेति । मुक्तसङ्गो मुक्तः परित्यक्तः सङ्गो येन स मुक्तसङ्गोऽनहंवादी नाहंवदनशीलो धृत्युत्साहसमन्वितो धृतिधारणमुत्साह उद्यमस्ताभ्यां सम-
न्वितः संयुक्तो धृत्युत्साहसमन्वितः, सिद्ध्यसिद्ध्योः क्रियमाणस्य कर्मणः फलसिद्धावसिद्धौ च सिद्ध्यसिद्ध्योर्निर्विकारः केवलं शास्त्रप्रमाणप्रयुक्तो न फलरागादिनाऽयुक्तो यः स निर्विकार उच्यते । एवंभूतः कर्ता यः स सात्त्विक उच्यते ॥ २६ ॥ रागीति । रागी रागोऽस्यास्तीति रागी,

२ आनन्दगिरिव्याख्या ।

मित्यादिना ॥ २५ ॥ इदानीं कर्तृवैविध्यं ब्रुवन्नादौ सात्त्विकं कर्तारं दर्शयति—मुक्तेति । सङ्गो नाम फलाभि-
सन्धिर्वा कर्तृत्वाभिमानो वा, नाहंवदनशीलः कर्ताहमिति वदनशीलो न भवतीत्यर्थः । धारणं धैर्यम् । क्रियमाणस्य कर्मणो यदि फलानभिसन्धिस्तर्हि नानुष्ठानविश्रम्भः संभवेदित्याशङ्काह—केवलमिति । फलरागादिनेत्यादिशब्देन कर्मरागो गृह्यते । अयुक्त इति छेदः ॥ २६ ॥ राजसं कर्तारं कथयति—रागीति । कर्मविषयो रागः, कर्मफल-

३ नीलकण्ठव्याख्या (चतुर्थेति) ।

बध्यतेऽनेनेत्यनुबन्धः फलम् । क्षयं शक्तेरर्थानां च नाशम् । हिंसां परपीडाम् । पौरुषं स्वसामर्थ्यम् । अनवेष्याना-
लोच्य केवलमोहादविवेकतो यदारभ्यते कर्म तत्तामसमुदाहृतम् ॥ २५ ॥ कर्तृवैविध्यमाह—मुक्तेत्यादिना ।
मुक्तसङ्गस्यत्ताभिमिवेशः । अनहंवादी पूर्वोक्ताहंकारोक्तिरहितः । धृतिर्धैर्यम् । उत्साहः साधयिष्याम्येवेति बुद्धि-
निश्चयः ताभ्यां समन्वितः । सिद्ध्यसिद्ध्योः कर्मण आरब्धस्येति शेषः । निर्विकारो हर्षविषादशून्यः कर्ता सात्त्विक उच्यते ॥ २६ ॥ रागी विषयलोपुः । अतएव कर्मणः फलं प्रेप्सतीति कर्मफलप्रेप्सुः । लुब्धः परद्रव्यादौ संजात-

४ मधुसूदनीव्याख्या ।

अनुबन्धं पश्चाद्भाव्यशुभं, क्षयं शरीरसामर्थ्यस्य धनस्य सेनायाश्च नाशम्, हिंसां प्राणिपीडाम्, पौरुषमात्मसामर्थ्यं
चानवेष्यापर्यालोच्य मोहात्केवलाविवेकादेवारभ्यते यत्कर्म यथा दुर्योधनेन युद्धं तत्तामसमुच्यते ॥ २५ ॥ इदानीं त्रिविधः
कर्तोच्यते—मुक्तसङ्ग इति । मुक्तसङ्गस्यत्ताभिमिवेशः, अनहंवादी कर्ताहमिति वदनशीलो न भवति स्वगुणश्लाघा-
विहीनो वा, धृतिर्विघ्नाशुपस्थितावपि प्रारब्धापरित्यागो हेतुरन्तःकरणवृत्तिविशेषः, धैर्यं उत्साह इदमहं करिष्याम्येवेति
निश्चयात्मिका बुद्धिर्धृतिहेतुभूता ताभ्यां संयुक्तो धृत्युत्साहसमन्वितः, कर्मणः क्रियमाणस्य फलस्य सिद्धावसिद्धौ च हर्षशो-
काभ्यां हेतुभ्यां यो विकारो वदनविकासम्लानत्वादित्येन रहितः सिद्ध्यसिद्ध्योर्निर्विकारः केवलं शास्त्रप्रमाणप्रयुक्तो न फलरा-
गेण, अत एवम्भूतः कर्ता सात्त्विक उच्यते ॥ २६ ॥ रागी कामाद्याकुलचित्तः, अतएव कर्मफलप्रेप्सुः कर्मफलार्थी, लुब्धः

५ भाष्योत्कर्षदीपिका ।

शक्त्यर्थेदेर्नाशं हिंसां प्राणिपीडां च पौरुषं पुरुषकारमारब्धसमाप्तिसामर्थ्यमित्येतान्यनुबन्धादीन्यनवेष्यापर्यालोच्य मोहादविवेका-
द्यत्कर्म प्रारभ्यते तत्तामसमुदाहृतम् ॥ २५ ॥ अनुना कर्तृवैविध्यं विभजन्नादौ सात्त्विकं कर्तारमाह । मुक्तसङ्गो मुक्तः परित्यक्तः
सङ्गः फलाभिसन्धिर्धैर्यं सः अनहंवादी नाहंवदनशीलः कर्ताहमेतादृशगुणसंपन्नः सर्वोत्तम इति वदनशीलो न भवति । धृतिर्विघ्नाशु-
पस्थानेऽपि कायादर्धारणं धैर्यमिति यावत् । उत्साह उद्यमस्ताभ्यां सम्यगन्वितः कदापि कथमपि धृत्युत्साहरहितो न भवतीत्यर्थः ।
सिद्ध्यसिद्ध्योः क्रियमाणस्य कर्मणः फलसिद्धौ तदसिद्धौ च निर्विकारः हर्षविषादशून्यः केवलं शास्त्रप्रमाणप्रयुक्तो न फलरागा-
दिना यः कर्ता स सात्त्विक उच्यते ॥ २६ ॥ सात्त्विककर्तारमुदाहृत्य राजसं तमाह । रागी रागवान् कर्मफलप्रेप्सुः कर्मफलपशुस्व-

६ श्रीधरीव्याख्या ।

पश्चाद्भाव्यशुभाशुभम्, क्षयं वित्तव्ययं, हिंसां परपीडां च, पौरुषं स्वसामर्थ्यं वा, अनवेष्य अपर्यालोच्य केवलं मोहादेव यत्कर्मा-
रभ्यते तत्तामसमुच्यते ॥ २५ ॥ कर्तारं त्रिविधमाह—मुक्तसङ्ग इति त्रिभिः । मुक्तसङ्गस्यत्ताभिमिवेशः, अनहंवादी गर्वोक्ति-
रहितः, धृतिर्धैर्यम्, उत्साह उद्यमः, ताभ्यां समन्वितो युक्तः, आरब्धस्य कर्मणः सिद्धावसिद्धौ च निर्विकारो हर्षविषादशून्यः एवं-

**अयुक्तः प्राकृतः स्तब्धः शठो नैष्कृतिकोऽलसः ।
विषादी दीर्घसूत्री च कर्ता तामस उच्यते ॥ २८ ॥**

१ श्रीमच्छांकरभाष्यम् ।

कर्मफलप्रेप्सुः कर्मफलार्थी, लुब्धः परद्रव्येषु संजाततृष्णस्तीर्थादौ च स्वद्रव्यापरित्यागी, हिंसात्मकः परपीडकस्वभावोऽशुचिर्बाह्यान्तःशौचवर्जितः, हर्षशोकान्वित इष्टप्राप्तौ हर्षोऽनिष्टप्राप्ताविष्टवियोगे च शोकस्ताभ्यां हर्षशोकाभ्यामन्वितः संयुक्तस्तस्यैव च कर्मणः संपत्तिविपर्ययोर्हर्षशोकौ स्यातां ताभ्यां संयुक्तो यः कर्ता स राजसः परिकीर्तितः ॥ २७ ॥ अयुक्त इति । अयुक्तोऽसमाहितः । प्राकृतोऽत्यन्तासंस्कृतबुद्धिर्बालसमः, स्तब्धो दण्डवन्न नमति कस्मैचित्, शठो मायावी शक्तिगूहनकारी, नैष्कृतिकः परवृत्तिच्छेदनपरः, अलसोऽप्रवृत्तिशीलः कर्तव्येष्वपि, विषादी सर्वदावसन्नस्वभावः, दीर्घसूत्री च कर्तव्यानां दीर्घप्रसारणे यद्य श्वो वा कर्तव्यं तन्मासेनापि न करोति,

२ आनन्दगिरिव्याख्या ।

प्रेप्सुरिति फलरागस्य पृथक्कथनात्स्वाभिप्रायाप्रकटीकरणपूर्वकं परपीडनं परविच्छेदनं तेन स्वार्थपर इत्यर्थः ॥ २७ ॥ दीर्घं सूत्रयितुं शीलमस्येति व्युत्पत्तिं गृहीत्वा विवक्षितमर्थमाह—कर्तव्यानामिति । एवं क्रियमाणे सत्यनिष्टमिदं कथंचिदापद्येत यदा पुनरेवं क्रियते तदा त्वनिष्टमेव संभावनोपनीतमिति चिन्तापरंपरायां मन्थरप्रवृत्तिरित्यर्थः । तदेव स्पष्टयति—यद्येति ॥ २८ ॥ ज्ञानादीनां प्रत्येकं त्रैविध्यमुक्त्वा वृत्तिमत्या बुद्धेस्तद्वृत्तेश्च धृत्वाख्यायास्त्रैविध्यं

३ नीलकण्ठव्याख्या (चतुर्थरी) ।

तृष्णस्तीर्थादौ वा द्रव्यापरित्यागी । हिंसात्मकः परपीडाकरस्वभावः । अशुचिर्बाह्यान्तःशौचवर्जित इष्टानिष्टप्राप्तौ हर्षशोकान्वितश्च यः कर्ता स राजसः परिकीर्तितः ॥ २७ ॥ अयुक्तोऽनवहितः । प्राकृतोऽत्यन्तमसंस्कृतबुद्धिर्बालसमः । स्तब्धो दण्डवन्न नमति कस्मैचित् । शठः शक्तिगूहनकारी । नैष्कृतिको वञ्चकः परावमानी वा । अलसः अप्रवृत्तिशीलः कर्तव्येष्वपि । विषादी सर्वदा अवसन्नस्वभावः । दीर्घसूत्री चिरकारी । एकाहसाध्यं कार्यं मासेनापि न करोतीत्यर्थः ।

४ मधुसूदनीव्याख्या ।

परद्रव्याभिलाषी धर्मार्थं स्वद्रव्यत्यागासमर्थश्च, स्वाभिप्रायप्रकटनेन परवृत्तिच्छेदनं हिंसा तदात्मकस्तत्स्वभावः, स्वाभिप्रायाप्रकटने तु नैष्कृतिक इति भेदः, अशुचिः शास्त्रोक्तशौचहीनः, सिद्धसिद्धयोः कर्मफलस्य हर्षशोकान्वितः कर्ता राजसः परिकीर्तितः ॥ २७ ॥ अयुक्त इति । अयुक्तः सर्वदा विषयापहतचित्तत्वेन कर्तव्येन्नवहितः, प्राकृतः शास्त्रासंस्कृतबुद्धिर्बालसमः, स्तब्धो गुरुदेवतादिष्वप्यनम्रः, शठः परवञ्चनार्थमन्यथाज्ञानत्रयप्यन्यावादी, नैष्कृतिकः स्वस्मिन्नुपकारित्वभ्रममुत्पाद्य परवृत्तिच्छेदनेन स्वार्थपरः, अलसोऽवश्यकर्तव्येष्वप्यप्रवृत्तिशीलः, विषादी सततमसंतुष्टस्वभावत्वेनानुशोचनशीलः, दीर्घसूत्री निरन्तरशङ्कासहस्रकवलितान्तःकरणत्वेनातिमन्थरप्रवृत्तिर्यद्येककर्तव्यं तन्मासेनापि करोति न वेत्येवंशीलश्च, कर्ता तामस उच्यते ॥ २८ ॥ तदेवं 'ज्ञानं कर्म च कर्ता च त्रिधैव गुणभेदतः' इति व्याख्यातम् । संप्रति धृत्युत्साहसमन्वित

५ भाष्योत्कर्षदीपिका ।

गार्थार्थी, लुब्धः परद्रव्येषु संजाततृष्णः तीर्थादौ स्वद्रव्यापरित्यागी च, हिंसात्मकः वृत्तिच्छेदादिना परपीडाकरस्वभावः, अशुचिर्बाह्यान्तःशौचवर्जितः इष्टप्राप्ताविष्टवियोगे च हर्षः अनिष्टप्राप्ताविष्टवियोगे च शोकः ताभ्यां हर्षशोकाभ्यामन्वितो युक्तः, तस्यैव कर्मणः संपत्तिविपर्ययोर्जाताभ्यां हर्षशोकाभ्यामन्वित इतिवा एवंविधो यः कर्ता स राजसः परिकीर्तितः ॥ २७ ॥ एवं राजसं कर्तारमुदाहृत्य तामसं तमाह । अयुक्तो विषयेषु विक्षिप्तचित्तत्वादसमाहितः, प्राकृतोऽत्यन्तासंस्कृतबुद्धिर्बालिशः, स्तब्धः कस्मैचिदण्डवन्न नमति सर्वदाऽनम्रो मन्दस्वभावः, शठः शक्तिगूहनकारी मायावी, नैष्कृतिकः परवृत्तिच्छेदनपरः, अलसः कर्तव्येष्वप्रवृत्तिशीलः, विषादी सर्वदा खिन्नस्वभावः दीर्घं सूत्रयितुं शीलमस्येति दीर्घसूत्री कर्तव्यानां दीर्घप्रसारणस्वभावः एवं क्रियमाणे सत्यनिष्टमिदं कथंचिदापद्येत, यदा पुनरेवं क्रियते तदा त्वनिष्टमेव संभावनोपनीतमित्येवं शङ्कासहस्रव्याप्तचित्तत्वेनातिमन्थरप्रवृत्तिशीलः यद्य श्वो वा कर्तव्यं तन्मासेनापि न करोति एवंविधो यः कर्ता स तामस उच्यते ॥ २८ ॥ एवं ज्ञानस्य बुद्धिवृत्तेः

६ श्रीधरीव्याख्या ।

भूतः कर्ता सार्विक उच्यते ॥ २६ ॥ राजसं कर्तारमाह—रागीति । रागी पुत्रादिप्रीतिमान्, कर्मफलप्रेप्सुः कर्मफलकामी, लुब्धः परस्वाभिलाषी, हिंसात्मको मारकस्वभावः, अशुचिर्विहितशौचशून्यः, लाभालाभयोर्हर्षशोकाभ्यामन्वितः कर्ता राजसः ॥ २७ ॥ तामसं कर्तारमाह—अयुक्त इति । अयुक्तोऽनवहितः, प्राकृतो विवेकशून्यः, स्तब्धोऽनम्रः, शठः शक्तिगूहनकारी, नैष्कृतिकः परावमानी, अलसोऽनुद्यमशीलः, विषादी शोकशीलः, यद्य वा श्वो वा कार्यं तन्मासेनापि न संपादयति यः स दीर्घसूत्री एवंभूतः कर्ता तामसः । कर्तुत्रैविध्येनैव ज्ञातुरपि त्रैविध्यमुक्तम् । कर्मत्रैविध्येन च ज्ञेयस्यापि त्रैविध्यमुक्तं वेदितव्यम् । बुद्धेस्त्रैविध्येन कारणस्या-

बुद्धेर्भेदं धृतेश्चैव गुणतस्त्रिविधं शृणु ।

प्रोच्यमानमशेषेण पृथक्त्वेन धनंजय ॥ २९ ॥

प्रवृत्तिं च निवृत्तिं च कार्याकार्ये भयाभये ।

बन्धं मोक्षं च या वेत्ति बुद्धिः सा पार्थ सात्त्विकी ॥ ३० ॥

१ श्रीमच्छांकरभाष्यम् ।

यश्चैवंभूतः स कर्ता तामस उच्यते ॥ २८ ॥ बुद्धेर्भेदमिति । बुद्धेर्भेदं धृतेश्चैव भेदं गुणतः सत्त्वादि-
गुणतस्त्रिविधं शृण्वति सूत्रोपन्यासः । प्रोच्यमानं कथ्यमानमशेषेण निरवशेषतो यथावत् पृथ-
क्त्वेन विवेकतो धनंजय । दिग्विजये मानुषं दैवं च प्रभूतं धनमजयत्तेनासौ धनंजयोऽर्जुनः
॥ २९ ॥ प्रवृत्तिं चेति । प्रवृत्तिं च प्रवृत्तिः प्रवर्तनं बन्धहेतुः कर्ममार्गः । निवृत्तिं च निवृत्तिर्मोक्ष-
हेतुः संन्यासमार्गः । बन्धमोक्षसमानवाक्यत्वात्प्रवृत्तिनिवृत्ती कर्मसंन्यासमार्गावित्यवगम्यते ।
कार्याकार्ये विहितप्रतिषिद्धे कर्तव्याकर्तव्ये करणाकरणे इत्येतत्, कस्य देशकालाद्यपेक्षया दृष्टा-
दृष्टार्थानां कर्मणाम्, भयाभये विभेद्यस्मादिति भयं तद्विपरीतमभयं भयं चाभयं च भयाभये

२ आनन्दगिरिव्याख्या ।

सूचयति—बुद्धेरिति । सूत्रविवरणं प्रतिजानीते—प्रोच्यमानमिति । अर्जुनस्य धनंजयत्वं व्युत्पादयति—
दिगिति ॥ २९ ॥ तत्रादौ सात्त्विकीं बुद्धिं निर्दिशति—प्रवृत्तिं चेति । प्रवृत्तिराचरणमात्रम्, अनाचरणमात्रं च
निवृत्तिरिति किं नेष्यते तत्राह—बन्धेति । यस्मिन्वाक्ये बन्धमोक्षाबुध्यते तस्मिन्नेव प्रवृत्तिनिवृत्त्योरुक्तत्वात्
कर्ममार्गस्य बन्धहेतुत्वान्मोक्षहेतुत्वाच्च संन्यासमार्गस्य तावेवात्र ग्राह्यावित्यर्थः । करणाकरणयोर्निर्विषयत्वायोगाद्वि-
षयापेक्षामवतार्य योग्यं विषयं निर्दिशति—कस्येति । अनिष्टसाधनं भयमिष्टसाधनमभयमिति विभजते—भयेति ।

३ नीलकण्ठव्याख्या (चतुर्धरी) ।

य एवंभूतः स कर्ता तामस उच्यते ॥ २८ ॥ बुद्धिधृती त्रैविध्येन व्याख्यातुमाह—बुद्धेरिति । तत्र बुद्धिविशिष्ट-
श्रिदाभासः कर्ता ज्ञानं च प्रागुक्तम् । अत्रतु केवला बुद्धिधृतिमती तदीयवृत्त्यन्तरोपलक्षणार्थं तद्वृत्तिविशेषो धृतिश्च
त्रैविध्येन कथ्यत इत्यर्थः ॥ २९ ॥ प्रवृत्तिनिवृत्ती शास्त्रविहितप्रतिषिद्धविषये 'यजेत स्वर्गकामो न सुरां पिबेत्' इत्यादि-

४ मधुसूदनव्याख्या ।

इत्यत्र सूचितयोर्बुद्धिधृत्योर्त्रैविध्यं प्रतिजानीते—बुद्धेरिति । बुद्धेरध्यवसायादिवृत्तिमत्या धृतेश्च तद्वृत्तेः सत्त्वादिगुणत-
स्त्रिविधमेव भेदं मया त्वां प्रति त्यक्तालस्येन परमात्मेन प्रोच्यमानमशेषेण निरवशेषं पृथक्त्वेन हेयोपादेयविवेकेन शृणु
श्रोतुं सावधानो भव । हे धनंजयेति दिग्विजये प्रसिद्धं महिमानं सूचयन्प्रोत्साहयति । अत्रेदं चिन्त्यते—किमत्र बुद्धि-
शब्देन वृत्तिमात्रमभिप्रेतं किंवा वृत्तिमदन्तःकरणम् । प्रथमे ज्ञानं पृथङ् वक्तव्यम् । द्वितीये कर्ता पृथङ् वक्तव्यः । वृत्ति-
मदन्तःकरणस्यैव कर्तृत्वात् ज्ञानधृत्योः पृथक्कथनवैयर्थ्यं च । नचेच्छादिपरिसंख्यार्थं तत्, वृत्तिमदन्तःकरणत्रैविध्यकथनेन
सर्वासामपि तद्वृत्तीनां त्रैविध्यस्य विवक्षितत्वात् । उच्यते, अन्तःकरणोपहितश्रिदाभासः कर्ता । इहतूपहिताभिरुक्त्युपाधिसात्रं
करणत्वेन विवक्षितं सर्वत्र करणोपहितस्य कर्तृत्वात् । यद्यपि च 'कामः संकल्पो विचिकित्सा श्रद्धाऽश्रद्धा धृतिरधृतिर्होर्धी-
र्भीरिखेतत्सर्वं मन एव' इति श्रुत्यनुदितानां सर्वासामपि वृत्तीनां त्रैविध्यं विवक्षितं तथापि धीधृत्योर्त्रैविध्यं पृथगुक्तं ज्ञान-
शक्तिक्रियाशक्त्युपलक्षणार्थं नतु परिसंख्यार्थमिति रहस्यम् ॥ २९ ॥ तत्र बुद्धेर्त्रैविध्यमाह त्रिभिः—प्रवृत्तिं चेति । प्रवृत्तिं

५ भाष्योत्कर्षदीपिका ।

कर्मणः क्रियायाः कर्तुः शुद्धशुपहितस्य च त्रैविध्यमुक्त्वा वृत्तिमत्या बुद्धेस्तद्वृत्तेश्च धृत्याख्यायां त्रैविध्यं वक्तुमारभते । बुद्धेर्भेदमत्या
धृतेश्च तद्वृत्तेर्युतः सत्त्वादिगुणतस्त्रिविधभेदं मया प्रोच्यमानं कथ्यमानमशेषेण निःशेषतः पृथक्त्वेन हेयोपादेयविवेकतः शृणु श्रोतुं
सावधानो भव । दिग्विजये मातुषं दैवं च प्रभूतं धनं यया बुद्ध्या धृत्या च त्वं जितवानसि सा त्वयान्यैश्च धनादिसमस्तपुरुषा-
र्थसिद्धये विजयहेतुभूता उपादेयेति बोधनाय मया प्रोच्यमानं बुद्धेर्भेदं त्रिविधं भेदं शृण्वति द्योतनाय संबोधयति धनंजयेति
॥ २९ ॥ तत्र बुद्धेर्त्रैविध्यं विभज्यादौ सात्त्विकीं बुद्धिसुदाहारति । प्रवृत्तिं च निवृत्तिं च यस्मिन्वाक्ये बन्धमोक्षाबुध्यते तस्मिन्नेव

६ श्रीधरीव्याख्या ।

प्युक्तं भविष्यति ॥ २८ ॥ इदानीं बुद्धेर्भेदं त्रैविध्यं प्रतिजानीते—बुद्धेरिति । स्पष्टार्थः ॥ २९ ॥ तत्र बुद्धेर्त्रैविध्यमाह—
प्रवृत्तिं चेति त्रिभिः । प्रवृत्तिं च धर्मे निवृत्तिं चाधर्मे । यस्मिन् देशे काले च यत्कार्यमकार्यं च । भयाभये कार्याकार्यनिमित्तावर्था-

७ अभिनवगुप्ताचार्यव्याख्या ।

कान्वितः सिद्धयसिद्धोः । निवृत्तिर्नैर्घृण्यम् ॥ २९ ॥ २२ ॥ २३ ॥ २४ ॥ २५ ॥ २६ ॥ २७ ॥ २८ ॥ बुद्धेरिति । बुद्धिर्निश्चयः । धृतिः
संतोषः । सर्वो हि सुकृतं बुद्धिं वा कृतवान्तेऽवश्यं कृतं करणीयं किमनेनेति धियं गृह्णाति । अन्यथा क्रियाभ्यो व्युत्पत्तेः को हेतुः स्यात् ।

यया धर्ममधर्मं च कार्यं चाकार्यमेव च ।

अयथावत्प्रजानाति बुद्धिः सा पार्थ राजसी ॥ ३१ ॥

अधर्मं धर्ममिति या मन्यते तमसावृता ।

सर्वार्थान्विपरीतांश्च बुद्धिः सा पार्थ तामसी ॥ ३२ ॥

१ श्रीमच्छंकरभाष्यम् ।

दृष्टादृष्टविषययोर्भयाभययोः कारणे इत्यर्थः । बन्धं सहेतुकं मोक्षं च सहेतुकं या वेत्ति विजानाति बुद्धिः सा पार्थ सात्त्विकी । तत्र ज्ञानं बुद्धेर्बुद्धिर्बुद्धिस्तु वृत्तिमती । धृतिरपि वृत्ति-विशेष एव बुद्धेः ॥ ३० ॥ ययेति । यया धर्मं शास्त्रचोदितमधर्मं च तत्प्रतिषिद्धं कार्यं चाकार्यमेव च पूर्वोक्ते एव कार्याकार्ये अयथावत्प्रजानाति यथावत्सर्वतो निर्णयेन न प्रजानाति या बुद्धिः सा पार्थ राजसी ॥ ३१ ॥ अधर्ममिति । अधर्मं प्रतिषिद्धं धर्मं विहितमिति या मन्यते जानाति तमसावृता

२ आनन्दगिरिव्याख्या ।

बन्धादिज्ञानमात्रस्य बुद्ध्यन्तरेऽपि संभवाद्विशेषणम् । ननु बुद्धिशब्दितस्य ज्ञानस्य प्रागेव त्रैविध्यप्रतिपादनात्मिकमिति बुद्धेरिदानीं त्रैविध्यं प्रतिज्ञाय व्युत्पाद्यते तत्राह—ज्ञानमिति । तर्हि ज्ञानेन गतत्वाच्च पुनर्बुद्धिर्व्युत्पादनीयेत्या-शङ्क्याह—धृतिरपीति । विशेषशब्देन ज्ञानाद्यावृत्तिरिष्टा ॥ ३० ॥ कार्याकार्ययोर्धर्माभ्यां पौनरुक्त्यं परिहरति—पूर्वोक्ते इति । पूर्वोक्ते कार्याकार्यशब्दाभ्यां दृष्टादृष्टार्थानां कर्मणां करणाकरणे निर्दिष्टे तयोरेवात्रापि ग्रहान्न धर्माधर्माभ्यां पूर्वपर्यायाभ्यां गतार्थेत्यर्थः । या सा बुद्धिर्यया बुद्ध्या बोद्धा निर्णयेन न जानातीत्यर्थः ॥ ३१ ॥ धर्मशब्दो नपुंसकलिङ्गोऽपीत्यभिप्रेत्य धर्ममित्युक्तम् । तमसावृता अविवेकेन वेष्टितेत्यर्थः । कार्याकार्यादीनुक्ताननुक्तांश्च

३ नीलकण्ठव्याख्या (चतुर्धरी) ।

रूपे । कार्यं कृतिसाध्यं स्वर्गादि । अकार्यं नित्यसिद्धं तेन नित्यानित्यवस्तुनी उक्ते । भयाभये कार्याकार्यनिमित्ते । बन्धं मोक्षं च या वेत्ति यया वेत्तीति पूर्ववत्करणे कर्तृत्वोपचारः । बुद्धिः सा पार्थ सात्त्विकी ॥ ३० ॥ अयथावत् संदेहास्पदत्वेन । स्पष्टमन्यत् ॥ ३१ ॥ अधर्ममिति । विपरीतग्राहिणी बुद्धिस्तामसीत्यर्थः ॥ ३२ ॥ यया धृत्या

४ मधुसूदनीव्याख्या ।

कर्ममार्गे, निवृत्तिं संन्यासमार्गे, कार्यं प्रवृत्तिमार्गे कर्मणां करणम् । अकार्यं निवृत्तिमार्गे कर्मणामकरणम्, भयं प्रवृत्तिमार्गे गर्भ-वासादिदुःखं, अभयं निवृत्तिमार्गे तदभावं, बन्धं प्रवृत्तिमार्गे मिथ्याज्ञानकृतं कर्तृत्वाद्यभिमानम्, मोक्षं निवृत्तिमार्गे तत्त्व-ज्ञानकृतमज्ञानतत्कार्याभावं च यो वेत्ति । करणे कर्तृत्वोपचारात् यया वेत्ति कर्ता बुद्धिः सा प्रमाणजनितनिश्चयवती हे पार्थ, सात्त्विकी । बन्धमोक्षयोरन्ते कीर्तनात्तद्विषयमेव प्रवृत्त्यादि व्याख्यातम् ॥ ३० ॥ ययेति । धर्मं शास्त्रविहितं, अधर्मं शास्त्रप्रतिषिद्धमदृष्टार्थमुभयम्, कार्यं चाकार्यं च दृष्टार्थमुभयं अयथावदेव प्रजानाति यथावत्प्रजानाति किंस्विदिदमिदमित्यं नवेति चानध्यवसायं संशयं वा भजते यया बुद्ध्या सा राजसी बुद्धिः । अत्र तृतीयानिर्देशादन्यत्रापि करणत्वं व्याख्येयम् ॥ ३१ ॥ अधर्ममिति । तमसा विशेषदर्शनविरोधिना दोषेणावृता या बुद्धिरधर्मं धर्ममिति मन्यतेऽदृष्टार्थं सर्वत्र विपर्य-

५ भाष्योत्कर्षदीपिका ।

प्रवृत्तिनिवृत्त्योरुक्तत्वात् । कर्ममार्गस्य बन्धहेतुत्वात् निवृत्तिमार्गस्य मोक्षहेतुत्वाच्च प्रवृत्तिनिवृत्ती कर्मसंन्यासमार्गावित्यवगम्यते । तथाच प्रवृत्तिः प्रवर्तनं बन्धहेतुः कर्ममार्गः, निवृत्तिः संन्यासहेतुर्मोक्षमार्गः, प्रवृत्तिं शास्त्रविहितविषयां, निवृत्तिं तत्प्रतिषिद्धविष-यमित्यपि बोध्यम् । कार्याकार्ये कर्तव्याकर्तव्ये देशकालाद्यपेक्षया दृष्टादृष्टार्थानां कर्मणां करणाकरणे । विभेद्यस्मादिति भयं भय-कारणं तद्विपरीतमभयमभयकारणं भयं चाभयं च भयाभये । भयं दुःखमभयं सुखमिति तु सात्त्विक्या बुद्धेर्दुःखानुभवस्यायोग्यत्वं, भयं प्रवृत्तिमार्गे अभयं निवृत्तिमार्गे इति विवक्षायामप्याहारदोषं चाभिप्रेत्याचार्येण व्याख्यातम् । बन्धं सहेतुकं मोक्षं च सहेतुकं या वेत्ति सा बुद्धिः सात्त्विकी । करणे कर्तृत्वोपचारात्प्रथमा । सात्त्विक्या बुद्ध्या युक्तायाः पृथायाः पुत्रस्त्वमपि तथैव भवितुं योग्योऽसीति सूचनार्थं पार्थेति संबोधनम् ॥ ३० ॥ सात्त्विकीं बुद्धिसुक्ता राजसीं तामाह । यया बुद्ध्या धर्मं शास्त्रचोदितं अधर्मं च तत्प्रतिषिद्धं कार्यं च कर्तव्यमकार्यमेव चाकर्तव्यं अयथावत् न यथावत्प्रजानाति सर्वतो निर्णयेन न प्रजानाति सा बुद्धिः पार्थ,

६ श्रीधरीव्याख्या ।

नयौ कथं बन्धः कथं वा मोक्ष इति या बुद्धिरन्तःकरणं वेत्ति सा सात्त्विकी । यया पुमान् वेत्तीति वक्तव्ये करणे कर्तृत्वोपचारः का-ष्ठानि पचन्तीतिवत् ॥ ३० ॥ राजसीं बुद्धिमाह—ययेति । अयथावत्संदेहास्पदत्वेनेत्यर्थः । स्पष्टमन्यत् ॥ ३१ ॥ तामसीं बुद्धि-माह—अधर्ममिति । विपरीतग्राहिणी बुद्धिस्तामसीत्यर्थः । बुद्धिरन्तःकरणं पूर्वोक्तम् । ज्ञानं तु तद्वृत्तिः । धृतिरपि तद्वृत्तिरेव । यदा

धृत्या यया धारयते मनःप्राणेन्द्रियक्रियाः ।

योगेनाव्यभिचारिण्या धृतिः सा पार्थ सात्त्विकी ॥ ३३ ॥

यया तु धर्मकामार्थान्धृत्या धारयतेऽर्जुन ।

प्रसङ्गेन फलाकाङ्क्षी धृतिः सा पार्थ राजसी ॥ ३४ ॥

१ श्रीमच्छांकरभाष्यम् ।

सती सर्वार्थान्सर्वानेव ज्ञेयपदार्थान्विपरीतांश्च विपरीतानेव जानाति बुद्धिः सा पार्थ तामसी ॥ ३२ ॥ धृत्येति । धृत्या ययाऽव्यभिचारिण्येति व्यवहितेन संबन्धः । धारयते किं मनःप्राणेन्द्रियक्रियाः मनश्च प्राणाश्चेन्द्रियाणि च तेषां क्रियाश्चेष्टास्ता उच्छास्त्रमार्गप्रवृत्तेर्धारयति । धृत्या हि धार्यमाणा उच्छास्त्रमार्गविषया न भवन्ति । योगेन समाधिनाऽव्यभिचारिण्या । नित्यसमाध्यनुगतयेत्यर्थः । एतदुक्तं भवति । अव्यभिचारिण्या धृत्या मनःप्राणेन्द्रियक्रिया धारयमाणो योगेन धारयतीति । यैवलक्षणं धृतिः सा पार्थ, सात्त्विकी ॥ ३३ ॥ ययेति । यया तु धर्मकामार्थान्धर्मश्च

२ आनन्दगिरिव्याख्या ।

संप्रहीतुं सर्वार्थानित्युक्तं तद्व्याचष्टे—सर्वानेवेति । विपरीतांश्चेति चकारमवधारणे गृहीत्वा विपरीतानेवेत्युक्तम् ॥ ३२ ॥ इदानीं धृतित्रैविध्यं व्युत्पिपादयिषुरादौ सात्त्विकीं धृतिं व्युत्पादयति—धृत्येति । निर्दिष्टानां चेष्टानां कथं धृत्या धारणं तत्राह—ता इति । साधयति तदेवानुभवेन—धृत्या हीति । ध्रियतेऽनयेति धृतिर्यत्नविशेषस्तया धृत्या धार्यमाणा यथोपदिष्टाश्चेष्टाः शास्त्रमतिक्रम्य नार्थान्तरावगाहिन्यो भवन्तीत्यर्थः । धृतिमेव समाध्यविनाभूतत्वेन विशिनष्टि—योगेनेति । ननु धृतेर्नियमेन समाध्यनुगतत्वं कथमुक्तक्रियाधारणोपयोगीत्याशङ्काह—एतदिति । उक्तक्रिया धार्यमाणा योगेन ब्रह्मणि समाधानेनैकाग्र्येणाव्यभिचारिण्याविनाभूतया धृत्या धारयत्यथ तदविनाभावाभावे नियमेन तद्वारणासिद्धेरित्यर्थः ॥ ३३ ॥ राजसीं धृतिं दर्शयति—यया त्विति । तेषां धारण-

३ नीलकण्ठव्याख्या (चतुर्धरी) ।

अव्यभिचारिण्या समाध्यनुगतया मनःप्राणेन्द्रियाणां क्रियाश्चेष्टाः संकल्पं श्वासप्रश्वासौ शब्दादिग्रहणं च योगेन चित्तवृत्तिनिरोधेन ऐकाग्र्येण वा संयत्तास्तास्तथैव निरोधावस्थायामैकाग्र्यावस्थायां वा धारयते चिरमवस्थापयति सा धृतिः पार्थ, सात्त्विकी ॥ ३३ ॥ यया धृत्या धर्मादीन् धारयतेऽनुरोधतया निश्चिनोति प्रसङ्गेन धर्मादेः संबन्धेन

४ मधुसूदनव्याख्या ।

स्यति तथा सर्वार्थान्सर्वान्दृष्टप्रयोजनानपि ज्ञेयपदार्थान् विपरीतानेव मन्यते सा विपर्ययवती बुद्धिस्तामसी ॥ ३२ ॥ इदानीं धृतेर्त्रैविध्यमाह त्रिभिः—धृत्येत्यादिना । योगेन समाधिनाऽव्यभिचारिण्याऽविनाभूतया समाधिव्याप्तया यया धृत्या प्रयत्नेन मनसः प्राणसेन्द्रियाणां च क्रियाश्चेष्टा धारयते उच्छास्त्रप्रवृत्तेर्निरुणद्धि यस्यां सत्यामवश्यं समाधिर्भवति यया च धार्यमाणा मनआदिक्रियाः शास्त्रमतिक्रम्य नार्थान्तरमवगहन्ते धृतिः सा पार्थ, सात्त्विकी ॥ ३३ ॥ यया त्विति । तुः सात्त्विक्या भिनत्ति । प्रसङ्गेन कर्तृत्वाद्यभिनिवेशेन फलाकाङ्क्षी सन् यया धृत्या धर्मं काममर्थं च धारयते नित्यं कर्तव्यतया-वधारयति नतु मोक्षं कदाचिदपि । धृतिः सा पार्थ, राजसी ॥ ३४ ॥ यया स्वप्नमिति । स्वप्नं निद्रां, भयं त्रासं, शोकं

५ भाष्योत्कर्षदीपिका ।

राजसी । पृथापुत्रस्य तव नेयं युक्तेति संबोधनाशयः ॥ ३१ ॥ राजसीं बुद्धिमुक्त्वा तामसीं तामाह । अधर्मं प्रतिषिद्धं धर्मं विहितमिति या मन्यते जानाति तमसाऽविवेकेनावृता वेष्टिता सती सर्वार्थानेव ज्ञेयपदार्थान् विपरीतांश्च विपरीतमेव विजानाति सा बुद्धिस्तामसी । पार्थ, तव नेयमुचितेति संबोधनाशयः ॥ ३२ ॥ एवं बुद्धेर्त्रैविध्यं विभज्य धृतेर्त्रैविध्यं विभज्यादौ सात्त्विकीं धृतिमाह । धृत्या यया योगेन समाधानेनाव्यभिचारिण्या नित्यसमाध्यनुगतया मनःप्राणेन्द्रियाणां क्रियाश्चेष्टा उच्छास्त्रमार्गप्रवृत्तीर्धारयति । धृत्या हि धार्यमाणा उच्छास्त्रविषया न भवन्ति । एतदुक्तं भवति । उक्तक्रिया धार्यमाणा योगेन ब्रह्मणि समाधानेनैकाग्र्येणाव्य-

६ श्रीधरीव्याख्या ।

अन्तःकरणस्य धर्मिणो बुद्धिरव्यव्यवसायलक्षणादृत्तिरेव । इच्छाद्वेषादीनां तद्वृत्तीनां बहुत्वेऽपि धर्माधर्मभयाभयसाधनत्वेन प्राधान्यादे-तासां त्रैविध्यमुक्तम् । उपलक्षणं चैतदन्यासाम् ॥ ३२ ॥ इदानीं धृतेर्त्रैविध्यमाह—धृत्येति त्रिभिः । योगेन चित्तैकाग्र्येण हेतुना व्यभिचारिण्या विषयान्तरमधारयन्त्या यया धृत्या मनसः प्राणसेन्द्रियाणां च क्रिया धारयते नियच्छति सा धृतिः सात्त्विकी ॥ ३३ ॥ राजसीं धृतिमाह—यया त्विति । यया तु धृत्या धर्मार्थकामान्प्राधान्येन धारयते न विमुञ्चति तत्प्रसङ्गेन फलाकाङ्क्षी च

७ अभिनवगुप्ताचार्यव्याख्या ।

अतः सर्वस्वैव धृतिरस्तीति तात्पर्यार्थः । पदार्थस्तु प्रसिद्धो व्याख्यायत एव ॥ २९ ॥ ३० ॥ अयथावदसम्यक् ॥ ३१ ॥ ३२ ॥ मनःप्राणेन्द्रियाक्रियाः योगेन धारयति । यथा किं समोपयोगादिभिः सर्वथैवारासारामो भूयासमिति मन्वानः ॥ ३३ ॥ प्रसङ्गेनेति न तथाभिनिवेशेन

यया स्वप्नं भयं शोकं विषादं मदमेव च ।

न विमुञ्चति दुर्मेधा धृतिः सा पार्थ तामसी ॥ ३५ ॥

सुखं त्विदानीं त्रिविधं शृणु मे भरतर्षभ ।

अभ्यासाद्रमते यत्र दुःखान्तं च निगच्छति ॥ ३६ ॥

१ श्रीमच्छांकरभाष्यम् ।

कामश्चार्थश्च धर्मकामार्थास्तान्धर्मकामार्थान् धृत्या यया धारयते मनसि नित्यकर्तव्यरूपानवधारयते हे अर्जुन, प्रसङ्गेन यस्य यस्य धर्मादेर्धारणप्रसङ्गस्तेन तेन प्रसङ्गेन फलाकाङ्क्षी च भवति यः पुरुषस्तस्य धृतिर्या सा पार्थ, राजसी ॥ ३४ ॥ ययेति । यया स्वप्नं निद्रां भयं त्रासं शोकं विषादमवसादं, विषण्णतां मदं विषयसेवामात्मनो बहु मन्यमानो मत्त एव मदमेव मनसि नित्यमेव कर्तव्यरूपतया कुर्वन्न विमुञ्चति धारयत्येव दुर्मेधा कुत्सितमेधाः पुरुषो यस्तस्य धृतिर्या सा तामसी मता ॥ ३५ ॥ गुणभेदेन क्रियाणां कारकाणां च त्रिधा भेद उक्तोऽथेदानीं फलस्य च सुखस्य त्रिधा भेद उच्यते—सुखमिति । सुखं त्विदानीं त्रिविधं शृणु समाधानं कुर्वित्येतन्मे मम भरतर्षभ ।

२ आनन्दगिरिव्याख्या ।

प्रकारमभिनयति—मनसीति । फलाकाङ्क्षीति कस्य विशेषणं तत्राह—यः पुरुष इति ॥ ३४ ॥ तामसीं धृतिं व्याचष्टे—ययेति । शोकं प्रियवियोगनिमित्तं संतापम् । विषण्णतामिन्द्रियाणां ग्लानिम् । विषयसेवां कुमार्गप्रवृत्तेरुपलक्षणमुक्तं, स्वप्नादिमदान्तं सर्वमेव कर्तव्यतयात्मनो बहु मन्यमानो मनसि नित्यमेव कुर्वन्दुर्मेधा न विमुञ्चति किंतु धारयत्येवेति योजना ॥ ३५ ॥ वृत्तमनूद्यानन्तरश्लोकात्पर्यमाह—गुणेत्यादिना । क्रियमाणं कारकाणां गुणतस्त्रैविध्योक्त्यनन्तरं फलस्य सुखस्य त्रैविध्योक्त्यवसरे सतीत्याह—इदानीमिति । हेयोपादेयभेदार्थं त्रैविध्यं समाधान-

३ नीलकण्ठव्याख्या (चतुर्थरी) ।

फलाकाङ्क्षी च भवति पुरुषो धृतिः सा पार्थ राजसी ॥ ३४ ॥ स्वप्नं निद्राम् । भयं त्रासम् । शोकं प्रसिद्धम् । विषादं विषण्णताम् । मदमशान्तीयविषयसेवया चित्तस्य विवशत्वम् । एतावन्न विमुञ्चति धारयत्येव यया धृत्या सा धृतिः पार्थ, तामसी ॥ ३५ ॥ गुणभेदेन क्रियाणां कारकाणां च त्रैविध्यमुक्तं तत्फलस्य सुखस्य त्रैविध्यमाह—सुखं त्वित्यादिना । अभ्यासात्पौनःपुन्येन सेवनात् । यत्र सात्त्विके राजसे तामसे वा सुखे रमते रतिं प्राप्नोति । यया रत्या

४ मधुसूदनीव्याख्या ।

इष्टवियोगनिमित्तं संतापं, विषादमिन्द्रियावसादं, मदमशान्तीयविषयसेवोन्मुखत्वं च यया न विमुञ्चत्येव किंतु सदैव कर्तव्यतया मन्यते दुर्मेधा विवेकासमर्था धृतिः सा पार्थ, तामसी ॥ ३५ ॥ एवं क्रियाणां कारणानां च गुणतस्त्रैविध्यमुक्त्वा तत्फलस्य सुखस्य त्रैविध्यं प्रतिजानीते श्लोकार्धेन—सुखं त्विति । मे मम वचनात् शृणु हेयोपादेयविवेकार्थं व्यासज्ञान्तरनिवारणेन मनः स्थिरीकुरु । हे भरतर्षभेति योग्यता दर्शिता । सात्त्विकं सुखमाह सार्धेन—अभ्यासादिति । यत्र समाधिसुखेऽभ्या-

५ भाष्योत्कर्षदीपिका ।

भिचारिण्या धृत्या धारयतीत्येवंलक्षणा या धृतिः सा पार्थ सात्त्विकी ॥ ३३ ॥ सात्त्विकीं धृतिमुक्त्वा राजसीं तामाह । यया तु धृत्या धर्माधिकामान्धारयते मनसि नित्यकर्तव्यतारूपानवधारयति नतु शुद्धब्रह्म मोक्षाल्यमिति ध्वनयन्नाह हेऽर्जुनेति । प्रसङ्गेन यस्य यस्य धर्मादेर्धारणप्रसङ्गस्तेन तेन प्रसङ्गेन फलाकाङ्क्षी । प्रकर्षेण सङ्गः कर्तृत्वाभिनिवेशत्वेनेति केचित् । प्रसङ्गेन धर्मादेः संबन्धेनेत्ये । आचार्यैस्तु प्रसिद्धार्थपरित्यागे विनिगमकविरहमभिप्रेत्यैवं न व्याख्यातम् । यः पुरुषः प्रसङ्गेन फलाकाङ्क्षी सन् यया धृत्या धर्मादीन्धारयते तस्य सा धृतिः हे पार्थ, राजसी ॥ ३४ ॥ राजसीं धृतिं व्युत्पद्य तामसीं तां व्युत्पादयति—ययेति । दुर्मेधाः दुष्टा कुत्सिता मेधा बुद्धिर्यस्य स दुर्बुद्धिर्यया धृत्या स्वप्नं निद्रां भयं त्रासं शोकं प्रियवियोगनिमित्तं संतापं विषादं विषण्णतामिन्द्रियस्त्रिभूतां विषयसेवामात्मनो बहुमन्यमानो मत्त इव यो मदमेव च मनसि नित्यमेव कर्तव्यरूपतया कुर्वन्न विमुञ्चति धारयत्येव सा धृतिः पार्थ, तामसी ॥ ३५ ॥ एवं क्रियाणां कारकाणां च गुणतस्त्रैविध्यो भेद उक्तोऽथेदानीं फलस्य च सुखस्य त्रिविधं भेदं वक्तुमारभते । सुखं तु इदानीं त्रिविधं मे मम वचनाच्छृणु अवधारय । त्रिविधस्यापि सुखस्य सामान्य-

६ श्रीधरीव्याख्या ।

भवति सा राजसी धृतिः ॥ ३४ ॥ तामसीं धृतिमाह—ययेति । दुष्टा अविवेकबहुला मेधा यस्य सः दुर्मेधाः पुरुषः यया धृत्या स्वप्नादीन्न विमुञ्चति पुनःपुनरावर्तयति । स्वप्नोऽन्न निद्रा । सा धृतिस्तामसी ॥ ३५ ॥ सुखस्य त्रैविध्यं प्रतिजानीते अर्थेन—सुखमिति । स्पष्टार्थः । तत्र सात्त्विकं सुखमाह—अभ्यासादिति सार्धेन । यत्र यस्मिन्सुखे अभ्यासादतिपरिचयाद्रमते नतु विषयसुख इव

यत्तदग्रे विषमिव परिणामेऽमृतोपमम् ।

तत्सुखं सात्त्विकं प्रोक्तमात्मबुद्धिप्रसादजम् ॥ ३७ ॥

१ श्रीमच्छांकरभाष्यम् ।

अभ्यासात्परिचयादावृत्ते रमते रतिं प्रतिपद्यते यत्र यस्मिन्सुखानुभवे, दुःखान्तं च दुःखावसानं दुःखोपशमं च निगच्छति निश्चयेन प्राप्नोति ॥ ३६ ॥ यदिति । यत्तत् सुखमग्रे पूर्वं प्रथमसंनिपाते ज्ञानवैराग्यध्यानसमाध्यारम्भेऽत्यन्तायासपूर्वकत्वाद्विषमिव दुःखात्मकं भवति, परिणामे ज्ञानवैराग्यादिपरिपाकजं सुखममृतोपमं तत्सुखं सात्त्विकं प्रोक्तं विद्वद्भिरात्मनो बुद्धिरात्मबुद्धिरात्मबुद्धेः प्रसादो नैर्मल्यं सलिलवत्स्वच्छता ततो जातमात्मबुद्धिप्रसादजमात्मविषया चात्मात्मबुद्धेः

२ आनन्दगिरिव्याख्या ।

मैकाग्र्यं मम वचनादिति शेषः । यत्रेत्युभयत्र संबध्यते तन्निविष्टं सुखमिति पूर्वेण संबन्धः ॥ ३६ ॥ तत्र सात्त्विकं सुखमादेयत्वेन दर्शयति—यत्तदिति । प्रथमसंनिपातं विभजते—ज्ञानेति । कुतस्तस्य दुःखात्मकत्वं तत्राह—अत्यन्तेति । दुःखात्मकत्वे दृष्टान्तमाह—विषमिवेति । ज्ञानादिपरिपाकावस्थापरिणामस्तस्मिन् सति ततो जातमिति योजना । तत्रैव हेत्वन्तरमाह—आत्मन इति । आत्मबुद्धिश्चादर्थान्तरमाह—आत्मविषयेति । अन्तः-

३ नीलकण्ठव्याख्या (चतुर्थरी) ।

दुःखस्य पुत्रशोकादेरप्यन्तमवसानं निगच्छति निश्चयेन प्राप्नोति तत्सुखं त्रिविधं शृणु । यदा त्वयमप्यर्थः सात्त्विकसुखस्यैव लक्षणार्थस्तदा यत्र समाधिमुखे अभ्यासाद्रमते नतु विषयसुख इव रागात् दुःखान्तं मोक्षं च निगच्छतीत्यर्थः ॥ ३६ ॥ यत्तत्प्रसिद्धं सर्वप्राणिप्रेमास्पदम् । अग्रे समारम्भकाले मनःप्राणेन्द्रियस्पन्दनिरोधेन यज्ञे संज्ञप्यमानस्य पशोरिव जायमानं विषमिवातितीव्रवेदनाकरम् । परिणामे सात्त्विकया धृत्या निरुद्धासु मनआदिक्रियासु अमृतोपममत्याह्लादकरम् । आत्मनः स्वस्यैव बुद्धेः प्रसादो नैर्मल्यं रजस्तमोमलराहित्यं तस्मादाविर्भूतं नतु विषयसङ्गजं

४ मधुसूदनीव्याख्या ।

सादतिपरिचयाद्रमते परितृप्तो भवति नतु विषयसुख इव सद्यएव यस्मिन् रममाणश्च दुःखस्य सर्वस्याप्यन्तमवसानं नितरां गच्छति नतु विषयसुख इवान्ते महदुःखम् ॥ ३६ ॥ तदेव विवृणोति—यत्तदिति । यदग्रे ज्ञानवैराग्यध्यानसमाध्यारम्भेऽत्यन्तायासनिर्वाहत्वाद्विषयमिव द्वेषविशेषावहं भवति । परिणामे ज्ञानवैराग्यादिपरिपाके त्वमृतोपमं प्रीत्यतिशयरूपदं भवति । आत्मविषया बुद्धिरात्मबुद्धिस्तस्याः प्रसादो निद्रालस्यादिराहित्येन स्वच्छतयावस्थानं ततो जातमात्मबुद्धिप्रसादजम् । नतु राजसमिव विषयेन्द्रियसंयोगजं नवा तामसमिव निद्रालस्यादिजमीदृशं यदनात्मबुद्धिनिवृत्त्यात्मबुद्धिप्रसादजं समाधिमुखं तत्सात्त्विकं प्रोक्तं योगिभिः । अपर आह अभ्यासादावृत्तेर्यत्र रमते प्रीयते यत्र च दुःखावसानं प्राप्नोति तत्सुखं तच्च त्रिविधं गुणभेदेन शृण्वति तत्पदाध्याहारेण पूर्णस्य श्लोकस्यान्वयः । यत्तदत्र इत्यादिश्लोकेन तु सात्त्विकसुखलक्षणमिति । भा-

५ भाष्योत्कर्षदीपिका ।

लक्षणमाह । अभ्यासादावृत्तेर्यत्र सात्त्विकादिसुखे रमते यत्र रममाणश्च दुःखस्यान्तमवसानं च निगच्छति निश्चयेन प्राप्नोति । भरतर्षभेति संबोधयन् सुखस्य त्रैविध्यं मम वचनाच्छ्रुत्वा सात्त्विकं सुखमनुभविषुं योग्योऽसीति सूचयति । तत्र सात्त्विकं सुखमाह साधेन । यत्र यस्मिन्सुखेऽभ्यासादतिपरिचयाद्रमते नतु विषयसुख इव सहसा रतिं प्राप्नोतीत्यपरे । भाष्यस्य समानतया न तद्विरोधः ॥ ३६ ॥ सुखस्य त्रैविध्यं विभजनादौ सात्त्विकं सुखमाह—यत्तदिति । यत्सुखमग्रे पूर्वं प्रथमसंनिपाते ज्ञानवैराग्यध्यानसमाध्यारम्भेऽत्यन्तायासपूर्वकत्वाद्विषमिव दुःखात्मकमिव भवति परिणामे ज्ञानादिपरिपाकेऽमृतोपमं तत्सुखं सात्त्विकं प्रोक्तं विद्वद्भिः कथितम् । आत्मनो बुद्धिरात्मबुद्धिरात्मबुद्धेः प्रसादो नैर्मल्यं सकार्यरजस्तमोमलस्यागेन सलिलवत्स्वच्छतयावस्थानं ततो जातमात्मबुद्धिप्रसादजम् । आत्मविषया आत्मात्मबुद्धेर्बुद्धिर्वा आत्मबुद्धिस्तत्प्रसादात्प्रकर्षाद्वा जातम् ॥ ३७ ॥ सात्त्विकं

६ श्रीधरीव्याख्या ।

सहसा रतिं प्राप्नोति । यस्मिन् रममाणश्च दुःखस्यान्तमवसानं नितरां गच्छति प्राप्नोति ॥ ३६ ॥ कीदृशं तत्—यत्तदिति । यत्तत्किमपि अग्रे प्रथमं विषमिव मनःसंयमाधीनत्वाद्दुःखावहमिव भवति । परिणामे त्वमृतसदृशम् । आत्मविषया बुद्धिरात्मबुद्धिस्तस्याः प्रसा-

७ अभिनवगुप्ताचार्यव्याख्या ।

॥ ३६ ॥ निद्रालुहृदिष्वेव यया संतोषं ब्रूयति तत्परतया सा तामसी धृतिः ॥ ३६ ॥ ३६ ॥ तदात्वेऽभ्यासकाले विषमिव जन्मशताभ्यसविषमसंयस्य दुष्परिद्वरत्वात् । उक्तं च श्रुतौ 'सुरस्य घारा विषमा दुरत्यया' इत्यादि । आत्मप्रसादाद्बुद्धिप्रसादो जायते । अन्य-

विषयेन्द्रियसंयोगाद्यत्तदग्रेऽमृतोपमम् ।

परिणामे विषमिव तत्सुखं राजसं स्मृतम् ॥ ३८ ॥

यदग्रे चानुबन्धे च सुखं मोहनमात्मनः ।

निद्रालस्यप्रमादोत्थं तत्तामसमुदाहृतम् ॥ ३९ ॥

न तदस्ति पृथिव्यां वा दिवि देवेषु वा पुनः ।

सत्त्वं प्रकृतिजैर्मुक्तं यदेभिः स्यान्निभिर्गुणैः ॥ ४० ॥

१ श्रीमच्छांकरभाष्यम् ।

वा बुद्धिरात्मबुद्धिस्तत्प्रसादप्रकर्षाद्वा जातमित्येतत्तत्सात्त्विकं तत् ॥ ३७ ॥ विषयेति । विषयेन्द्रियसंयोगाद्यत्तत्सुखं जायतेग्रे प्रथमक्षणेऽमृतोपमममृतसमं परिणामे विषमिव बलवीर्यरूपप्रज्ञामेधाधनोत्साहहानिहेतुत्वादधर्मतज्जनितनरकादिहेतुत्वाच्च परिणामे तदुपभोगविपरिणामान्ते विषमिव तत्सुखं राजसं स्मृतम् ॥ ३८ ॥ यदग्रे चेति । यदग्रे चानुबन्धे चावसानोत्तरकाले सुखं मोहनं मोहकरमात्मनो निद्रालस्यप्रमादोत्थं निद्रा चालस्यं च प्रमादश्चेत्येतेभ्यः समुत्तिष्ठतीति निद्रालस्यप्रमादोत्थं तत्तामसमुदाहृतम् ॥ ३९ ॥ अथेदानीं प्रकरणोपसंहारार्थः श्लोक आरभ्यते—नेति । न

२ आनन्दगिरिव्याख्या ।

करणैर्मत्याद्वा सभ्यज्ञानप्रकर्षाद्वा जातत्वादिति तच्छब्दार्थः ॥ ३७ ॥ राजसं सुखं हेयत्वाय कथयति—विषयेति । बलं सङ्कातसामर्थ्यं, वीर्यं पराक्रमकृतं यशः, रूपं शरीरसौन्दर्यं, प्रज्ञा श्रुतार्थग्रहणसामर्थ्यं, मेधा गृहीतार्थस्याविस्मरणेन धारणशक्तिः, धनं गोहिरण्यादि, उत्साहस्तु कार्यं प्रत्युपक्रमादिः, एतेषां नाशकत्वाद्बैषयिकं सुखं विषममित्यर्थः । तत्रैव हेत्वन्तरमाह—अधर्मेति ॥ ३८ ॥ तामसं सुखं त्यागार्थमेवोदाहरति—यदग्रे चेति । अनुबन्धशब्दार्थमाह—अवसानेति । मोहनं मोहकरम् । तदुत्पत्तिहेतुमाह—निद्रेति ॥ ३९ ॥ क्रियाकारकफलात्मनः संसारस्य प्रत्येकं सात्त्विकादिभेदेन त्रैविध्यमुक्त्वा संसारान्तर्भूतमेव किंचिदुणत्रयास्पृष्टमपि क्वचिन्नविष्यतीत्याशङ्क्याह—अथेति । संसारस्य सर्वस्यैव गुणत्रयसंस्पृष्टत्वं प्रकरणम्, अन्यद्वाऽप्राणीत्यत्राणिशब्देन प्रसिद्धा

३ नीलकण्ठव्याख्या (चतुर्धरी) ।

निद्रालस्यादिजं वा तत्सुखं सात्त्विकं प्रोक्तम् ॥ ३७ ॥ राजसं सुखमाह—विषयेति । अग्रे भोगकाले । परिणामे विषमिव वियोगकाले । इहामुत्र च दुःखप्रदत्वात् ॥ ३८ ॥ अग्रे आरम्भे अनुबन्धे परिणामे । मोहनं मोहकरम् । आत्मनो बुद्धेः । यतो निद्रादिजम् ॥ ३९ ॥ प्रकरणार्थमुपसंहरत्यनुक्तमपि संगृह्णन्—न तदस्तीति । सत्त्वं प्राणि-

४ मधुसूदनीव्याख्या ।

प्यकाराभिप्रायोप्येवम् ॥ ३७ ॥ विषयेति । विषयाणामिन्द्रियाणां च संयोगाज्जातं न त्वात्मबुद्धिप्रसादात् यत्तत् यदतिप्रसिद्धं सत्त्वचन्दनवनितासङ्गादिषुखमग्रे प्रथमारम्भे मनःसंयमादिक्लेशाभावादमृतोपमं परिणामे त्वैहिकपारत्रिकदुःखावहत्वाद्विषमिव तत्सुखं राजसं स्मृतम् ॥ ३८ ॥ यदग्रे चेति । अग्रे प्रथमारम्भे चानुबन्धे परिणामे च यत्सुखमात्मनो मोहकरं निद्रालस्ये प्रसिद्धे, प्रमादः कर्तव्यार्थावधानमन्तरेण मनोराज्यमात्रं तेभ्य एवोत्तिष्ठति नतु सात्त्विकमिव बुद्धिप्रसादजं न वा

५ भाष्योत्कर्षदीपिका ।

सुखमुदाहृत्य राजसं तद्व्युत्पादयति । यत्सुखं विषयेन्द्रियसंयोगाज्जायतेऽग्रे प्रथमे क्षणेऽमृतोपमममृतसदृशं परिणामे तदुपभोगान्ते विषमिव बलवीर्यरसप्रज्ञादिहानिहेतुत्वादधर्मतज्जनितनरकादिहेतुत्वाच्च विषयस्य तत्सुखं हेयं राजसं स्मृतम् ॥ ३८ ॥ राजसं सुखमुक्त्वा तामसं तदुदाहरति । यत्सुखमग्रे च प्रथमे क्षणेऽनुबन्धे चावसानोत्तरकाले । चाभ्यां प्रथमक्षणादुत्तरावस्थासु अनुबन्धास्पृष्टावस्थासु चात्मनो मोहनं मोहकरं निद्रालस्यप्रमादित्यः समुत्तिष्ठतीति निद्रालस्यप्रमादोत्थं तत्सुखं हेयं तामसमुदाहृतम्

६ श्रीधरीव्याख्या ।

देन रजस्तमोमलत्यागेन स्वच्छतथावस्थानं ततो जातं यत्सुखं तत्सात्त्विकं प्रोक्तं योगिभिः ॥ ३७ ॥ राजसं सुखमाह—विषयेन्द्रियेति । विषयाणामिन्द्रियाणां च संयोगाद्यत्तत्प्रसिद्धं स्त्रीसङ्गादि सुखममृतमुपमा यस्य तादृशं भवत्यग्रे प्रथमम् । परिणामे तु विषयव्यभिहामुत्र च दुःखहेतुत्वात्तत्सुखं राजसं स्मृतम् ॥ ३८ ॥ तामसं सुखमाह—यदिति । अग्रे प्रथमक्षणेऽनुबन्धे च पश्चादपि यत्सुखमात्मनो मोहकरम् । तदेवाह । निद्रा चालस्यं च प्रमादश्च कर्तव्यार्थावधानराहित्येन मनोराज्यमेतेभ्य उत्तिष्ठति यत्सुखं तत्तामस-

७ अभिनवगुप्ताचार्यव्याख्या ।

स्यापेक्षमाणस्याभावात् ॥ ३७ ॥ विषयेन्द्रियाणां परस्परसंयोगजं स्वयं चक्षुष एव रूपसंबन्धात् ॥ ३८ ॥ निद्रास्त आलस्येन शठतया प्रमादेन पूर्वव्याख्यातेन यत्सुखं तत्तामसम् ॥ ३९ ॥ एवं कर्तृकर्मकारणानां बुद्धिघृणोः सुखस्य च सत्त्वादिभेदभिन्नानां परस्परसङ्गाद्विभावानां

१ श्रीमच्छांकरभाष्यम् ।

तदस्ति तन्नास्ति पृथिव्यां वा मनुष्यादि सत्त्वं प्राणिजातमन्यद्वाऽप्राणिजातं दिवि देवेषु वा पुनः सत्त्वं प्रकृतितैः प्रकृतितो जातैरेभिस्त्रिभिर्गुणैः सत्त्वादिभिर्मुक्तं परित्यक्तं यत्स्याद्भवेन्न तदस्तीति पूर्वेण संबन्धः । सर्वः संसारः क्रियाकारकफललक्षणः सत्त्वरजस्तमोगुणात्मकोऽविद्यापरिकल्पितः समूलोऽनर्थ उक्तो वृक्षरूपकल्पनया चोर्ध्वमूलमित्यादिना, तं चासङ्गशब्देन दृढेन छित्त्वा ततः पदं तत्परिमाणितव्यमिति चोक्तं, तत्र च सर्वस्य त्रिगुणात्मकत्वात्संसारकारणनिवृत्त्यनुपपत्तौ प्राप्तायां यथा तन्निवृत्तिः स्यात्तथा वक्तव्यं, सर्वश्च गीताशास्त्रार्थ उपसंहृतव्य एतावानेव च सर्वो वेदः स्मृत्यर्थश्च ॥ ४० ॥ पुरुषार्थमिच्छद्भिरनुष्ठेय इत्येवमर्थं च ब्राह्मणक्षत्रियविशामित्यादिरारभ्यते—

२ आनन्दगिरिव्याख्या ।

स्थावरादि गृह्यते । प्रकरणार्थमुपसंहृतमनुवदति—सर्वे इति । तस्यानेकात्मकत्वेन हेयत्वं सूचयति—क्रियेति । निर्गुणादात्मनो वैलक्षण्याच्च तस्य हेयतेत्याह—सत्त्वेति । अनर्थत्वाच्च तस्य त्याज्यत्वमनर्थत्वं चाविद्याकल्पितत्वेनावस्तुनो वस्तुवद्भानादित्याह—अविद्येति । न केवलमष्टादशे संसारो दर्शितः, किंतु पञ्चदशेऽपीत्याह—वृक्षेति । चकाराहुक्तः संसार इत्यनुकृत्यते । संसारध्वस्तिसाधनं सम्यग्ज्ञानं च तत्रैवोक्तमित्याह—असङ्गेति । वृत्तमनूद्यान्तरसंदर्भतात्पर्यमाह—तत्र चेति । उक्तो विनिवर्तयिषितः संसारः सतिसप्तम्या परामृश्यते, सर्वो हि संसारो गुणत्रयात्मकः । न च गुणानां प्रकृत्यात्मकानां संसारकारणीभूतानां निवृत्तिर्युक्ता प्रकृतेर्नित्यत्वादित्याशङ्कायां स्वधर्मानुष्ठानात्तत्त्वज्ञानोत्पत्त्या गुणानामज्ञानात्मकानां निवृत्तिर्यथा भवति तथा स्वधर्मजातं वक्तव्यमित्युत्तरग्रन्थप्रवृत्तिरित्यर्थः । तत्तद्गुणप्रयुक्तधर्मजातानुपदेशे चोपसंहारप्रकरणप्रकोपः स्यादित्याह—सर्वश्चेति । उपसंहृते गीताशास्त्रार्थे यद्यपि सर्वो वेदार्थः स्मृत्यर्थश्च सर्वे उपसंहृतस्तथापि मुमुक्षुभिरनुष्ठेयमस्ति वक्तव्यमवशिष्टमित्याशङ्कायाह—एतावानिति । अनुष्ठेयपरिमाणनिर्धारणवदुक्तशङ्कानिवर्तनं शास्त्रार्थोपसंहारश्चेत्येतदुभयं चकारार्थः ॥ ४० ॥ संप्रति वर्ण-

३ नीलकण्ठव्याख्या (चतुर्थरी) ।

जातम् । इदमुपलक्षणं जडस्यापि । सर्वस्य त्रिगुणविकारत्वात् । प्रकृतिजैर्जन्मान्तरीयधर्माधर्मसंस्कारजैः मायाप्रभवैर्वा । शेषं स्पष्टम् ॥ ४० ॥ एवं पञ्चदशे संसाराश्वत्थमसङ्गशब्देन छित्त्वा परंपदं मार्गितव्यमित्युक्तं तत्रात्मनोऽ-

४ मधुसूदनीव्याख्या ।

राजसमिव विषयेन्द्रियसंयोगजं तन्निद्रालस्यप्रमादोत्थं तामसं सुखमुदाहृतम् ॥ ३९ ॥ इदानीमनुक्तमपि संगृह्यप्रकरणार्थमुपसंहरति भगवान्—न तदस्तीति । सत्त्वरजस्तमसां साम्यावस्था प्रकृतिस्ततो जातैर्वैषम्यावस्थां प्राप्तैः प्रकृतितैर्ननु साक्षाद्गुणानां प्रकृतिजत्वमस्ति तद्रूपत्वात्साद्वैषम्यावस्थैव तदुत्पत्तिरुपचारात् । अथवा प्रकृतिर्माया तत्प्रभवैस्तत्कल्पितैः प्रकृतितैरेभिस्त्रिभिर्गुणैर्वन्धनहेतुभिः सत्त्वादिभिर्मुक्तं हीनं सत्त्वं प्राणिजातमप्राणि वा यत्स्यात् तत्पुनः पृथिव्यां मनुष्यादिषु दिवि देवेषु वा नास्ति । कापि गुणत्रयरहितमनात्मवस्तु नास्तीत्यर्थः ॥ ४० ॥ तदेवं सत्त्वरजस्तमोगुणात्मकः क्रियाकारकफल-

५ भाष्योत्कर्षदीपिका ।

॥ ३९ ॥ क्रियाकारकफलानां प्रत्येकं सात्त्विकादिभेदेन त्रैविध्यमुक्त्वा किंचिदेभिस्त्रिभिर्गुणैर्मुक्तमपि भविष्यतीत्याकाङ्क्षानुपपत्तयेऽनुक्तमपि संगृह्यप्रकरणार्थमुपसंहरति । न तदस्ति पृथिव्यां वा मनुष्यादिसत्त्वं प्राणिजातमन्यद्वाऽप्राणिजातं स्थावरादि दिवि देवेषु वा पुनः प्रकृतितैः प्रकृतितो जातैः एभिस्त्रिभिर्गुणैः सत्त्वादिभिः मुक्तं परित्यक्तं यत्स्यात्तन्नास्तीत्यर्थः । अदिवीति परलोकत्वसादृश्याद्ब्राह्मणइतिवत् । पातालादिपरमितीतरे । आचार्यैस्तु तृतीयवाशब्दाभावात्पृथिवीविवरात्मकस्य पातालस्यापि पृथिवीशब्देन संप्रहंसभावात्प्रयोजनशून्यक्लिष्टकल्पनाया अयुक्तत्वाच्चैवं न व्याख्यातम् । तथाच क्रियाकारकफललक्षणः सर्वोऽपि संसारः सत्त्वरजस्तमोगुणात्मकोऽविद्यापरिकल्पितः समूलोऽनर्थः । आत्मज्ञानेनाविद्यानिवृत्त्या निवर्तितव्य इति भावः ॥ ४० ॥ एवं क्रिया-

६ श्रीधरीव्याख्या ।

मुदाहृतम् ॥ ३९ ॥ अनुक्तमपि संगृह्यप्रकरणार्थमुपसंहरति—न तदस्तीति । एभिः प्रकृतिसंभवैः सत्त्वादिभिर्गुणैर्मुक्तं हीनं सत्त्वं प्राणिजातमन्यद्वा यत्स्यात्तत्पृथिव्यां मनुष्यलोकादिषु दिवि देवेषु च कापि नास्तीत्यर्थः ॥ ४० ॥ ननु च यद्येवं सर्वमपि क्रियाकारक-

७ अभिनवगुप्ताचार्यव्याख्या ।

ध्यधाधकत्वसमुच्चयाद्भुक्तिकर्मयोगपक्षादियोगादपरिसंख्येयभेदत्वाद्द्विविधफलप्रसवसमर्थत्वमित्यनेन कर्मणां प्राक् सूत्रितं गहनत्वं वित्त्य संहेतुकं निर्णीतम् । सर्वे चैते देवतादिस्थावरान्ता गुणत्रयसंबन्धे नातिक्रामन्ति । उक्तं हि 'आब्रह्मणश्च कंटाच्च न कश्चित्त्वत्तः सुखी' इति । तत्त्वतो हि सुखं गुणातिक्रान्तमनसो नेतरस्येत्याशयः । एवमियता घण्टां प्रत्येकं त्रिस्वरूपत्वं धृत्वादीनां च प्रतिपादितं तन्मध्यात्तारिविकेराक्षौ वर्तमानो देवीं संपदं प्राप्त इह ज्ञाने योग्यः । त्वं च तथाविध इत्यर्जुनः प्रोत्साहितः । अमुना त्विदमुच्यते । यदि तावद्वनया ज्ञानमुद्धा कर्मणि भवान्प्रवर्तते तदा स्वधर्मप्रवृत्त्या विज्ञानपूततया च न कर्मसंबन्धस्तव । अथैतज्ज्ञानमन्यसे तदवश्यं तव प्रवृत्त्या तावद्भावं जातेरेव तथाभावे स्थितत्वात् । यतः सर्वः स्वरवभाववियतः कुतश्चिदोपातिरोहिततत्त्वस्वरभावः कंचिरकाळं भूत्वापि तत्ति-

ब्राह्मणक्षत्रियविशां शूद्राणां च परंतप ।

कर्माणि प्रविभक्तानि स्वभावप्रभवैर्गुणैः ॥ ४१ ॥

१ श्रीमच्छांकरभाष्यम् ।

ब्राह्मणेति । ब्राह्मणाश्च क्षत्रियाश्च विशश्च ब्राह्मणक्षत्रियविशस्तेषां ब्राह्मणक्षत्रियविशां शूद्राणां च । शूद्राणामसमासकरणमेकजातित्वे सति वेदेऽनधिकारात् । हे परंतप, कर्माणि प्रविभक्तानीतरेतर-विभागेन व्यवस्थापितानि । केन स्वभावप्रभवैर्गुणैः स्वभाव ईश्वरस्य प्रकृतिस्त्रिगुणात्मिका माया सा प्रभवो येषां गुणानां ते स्वभावप्रभवस्तैः । शमादीनि कर्माणि प्रविभक्तानि ब्राह्मणादीनाम् अथवा ब्राह्मणस्वभावस्य सत्त्वगुणः प्रभवः कारणं, तथा क्षत्रियस्वभावस्य सत्त्वोपसर्जनं रजः प्रभवः, वैश्यस्वभावस्य तमउपसर्जनं रजः प्रभवः, शूद्रस्वभावस्य रजउपसर्जनं तमः प्रभवः । प्रशान्त्यैश्वर्य-हामूढस्वभावदर्शनाच्चतुर्णाम् । अथवा जन्मान्तरकृतसंस्कारः प्राणिनां वर्तमानजन्मनि स्वकार्याभि-

२ आनन्दगिरिव्याख्या ।

चतुष्टयस्यानुष्ठेयं धर्मजातं संकीर्णमिति सूत्रमुपन्यस्यति—ब्राह्मणेति । उपनयनसंस्कारवत्त्वे सति वेदाधिकारित्वं समानमिति त्रयाणां समासकरणम् । इतरेषामसमासे हेतुमाह—शूद्राणामिति । एकजातित्वमुपनयनवर्जितत्वं कर्मणामसंकीर्णत्वेन व्यवस्थापकं प्रश्नपूर्वकं प्रकटयति—केनेत्यादिना । स्वभावप्रभवैर्गुणैरित्यस्यार्थान्तरमाह—अथवेति । उक्तव्यवस्थायां कार्यदर्शनं प्रमाणयति—प्रशान्तीति । स्वभावशब्दस्यार्थान्तरमाह—अथवेति ।

३ नीलकण्ठव्याख्या (चतुर्थी) ।

सङ्गत्योपपादनाय क्रियाकारकफललक्षणस्य कृत्स्नस्य संसारस्य त्रिगुणात्मकत्वमुक्तम् । न ह्यात्मानात्मनोर्गुणातीतगुणा-त्मकयोः सङ्गः संभवति । न ह्याकाशान्तर्वर्तिपृथिव्यादिगुणेन गन्धादिनाकाशः संसृज्यते तद्वदित्युक्तम् । समासः शास्त्रार्थः । अथेदानीं सर्वगीताशास्त्रार्थमुपसंहर्तुमसङ्गशस्त्रात्युपायं च प्रदर्शयितुं प्रकरणान्तरमारभते—ब्राह्मणेत्यादिना । शूद्राणामसमासकरणं वेदानधिकारात् । प्रविभक्तानि असंकीर्णानि । तत्र हेतुमाह स्वभावप्रभवैर्गुणैः । स्वभाव

४ मधुसूदनीव्याख्या ।

लक्षणः सर्वः संसारो मिथ्याज्ञानकल्पितोऽनर्थश्चतुर्दशाध्यायोक्तो उपसंहृतः । पञ्चदशे च वृक्षरूपककल्पनया तमुक्त्वा 'अश्व-त्यमेनं सुविरूढमूलमसङ्गशस्त्रेण दृढेन छित्त्वा । ततः पदं तत्परिमार्गितव्यं यस्मिन्गता न निवर्तन्ति भूयः' इत्यसङ्गशस्त्रेण विष-यवैराग्येण तस्य छेदनं कृत्वा परमात्मान्वेष्ट्य इत्युक्तं, तत्र सर्वस्य त्रिगुणात्मकत्वे त्रिगुणात्मकस्य संसारवृक्षस्य कथं छेदो-ऽसङ्गशस्त्रस्यैवानुपपत्तेरित्याशङ्क्यां स्वस्वाधिकारविहितैर्वर्णाश्रमधर्मैः परितोष्यमाणात्परमेश्वरादसङ्गशस्त्रलाभ इति वदितुमेता-वानेव सर्ववेदार्थः परमपुरुषार्थमिच्छद्भिरनुष्ठेय इति च गीताशास्त्रार्थ उपसंहर्तव्य इत्येवमर्थमुत्तरं प्रकरणमारभ्यते । तत्रेदं सूत्रम्—ब्राह्मणेति । त्रयाणां समासकरणं द्वित्रित्वेन वेदाध्ययनादितुल्यधर्मत्वकथनार्थम् । शूद्राणामिति पृथक्करणमेकजाति-त्वेन वेदानधिकारित्वज्ञापनार्थम् । तथाच वसिष्ठः 'चत्वारो वर्णा ब्राह्मणक्षत्रियवैश्यशूद्रास्तेषां त्रयो वर्णा द्विजातयो ब्राह्मण-क्षत्रियवैश्याः तेषां 'मातुष्ट्रेऽधिजननं द्वितीयं मौज्जीबन्धने । अत्रास्य माता सावित्री पिता त्वाचार्य उच्यते' इति । तथा प्रतिविशिष्टं चातुर्वर्ण्यं स्थानविशेषाच्च 'ब्राह्मणोऽस्य मुखमासीद्वाह्वराजन्यः कृतः । ऊरु तदस्य यद्वैश्यः पद्भ्यां शूद्रो अजा-

५ भाष्योत्कर्षदीपिका ।

दिलक्षणस्य संसारस्य त्रिगुणात्मकत्वप्रतिपादकेन प्रकरणेन चतुर्दशसप्तदशाध्यायोक्तोर्ध्व उपसंहृतः । पञ्चदशे चोर्ध्वमूलमधःशास्त्रमि-त्यादिनाऽविद्यापरिकल्पितं संसारं वृक्षरूपेणाभिधाय 'असङ्गशस्त्रेण दृढेन छित्त्वा । ततः पदं तत्परिमार्गितव्यं यस्मिन्गता न निवर्तन्ति भूयः' इत्युक्तं । पूर्वोत्तराध्यायेषु च स्वस्वाधिकारविहितैर्वर्णाश्रमधर्मैर्नित्यामैरुपासनासमुच्चितैराधितात्परमेश्वराद्व्यास-ङ्गशस्त्रः आसुर्यो राक्षसा च संपदा विनिर्मुक्तः दैव्या तया संपन्नः प्रत्यगभिन्नब्रह्मविचारतत्परः संसारवृक्षमसङ्गशस्त्रेण दृढेन छित्त्वा ब्रह्मज्ञानेन विमुच्यत इत्युक्तं । तमिमं सर्वं गीताशास्त्रार्थमुपसंहर्तुं एतावानेव सर्वो वेदस्मृत्यर्थः पुरुषार्थमिच्छद्भिरनुष्ठेय इति बोधनाय ब्राह्मणेत्यादिप्रकरणमारभते । ब्राह्मणश्च क्षत्रियश्च विशश्च ब्राह्मणक्षत्रियविशः तेषामुपनयनसंस्कारवत्त्वे सति वेदाधिकारित्वं सममिति ब्राह्मणादित्रयाणां समासकरणम् । शूद्राणामुपनयनवर्जितत्वे सति वेदानधिकारित्वमभिप्रेत्य पृथक्नि-

६ श्रीधरीव्याख्या ।

फलादिकं प्राणिजातं च त्रिगुणात्मकमेव कथं तद्धस्य मोक्ष इत्यपेक्षायां स्वस्वाधिकारविहितैः कर्मभिः परमेश्वराराधनात्तत्प्रसादलब्ध-ज्ञानेनेत्येवं सर्वगीतार्थसारं संगृह्य प्रदर्शयितुं प्रकरणान्तरमारभते—ब्राह्मणेत्यादि वादध्यायसमाप्ति । हे परंतप शत्रुतापन, ब्राह्म-

७ अभिनवगुप्ताचार्यव्याख्या ।

रोधायकविगमे स्वभावं व्यक्तापन्नं लभतएव । तथाहोर्वैधो वर्णानां स्वभावः ॥ ४० ॥ एवमवश्यंभावित्वां प्रवृत्तौ ततः फलविभागिता भवेत् तदाह—ब्राह्मणक्षत्रियेति । ब्राह्मणादीनां कर्मप्रविभागनिरूपणस्य स्वभावोऽवश्यमतिक्रामतीति क्षत्रियस्वभावस्य भवतोऽनित्य-

१ श्रीमच्छांकरभाष्यम् ।

मुखत्वेनाभिव्यक्तः स्वभावः स प्रभवो येषां गुणानां ते स्वभावप्रभवा गुणाः । गुणप्रादुर्भावस्य निष्कारणत्वात्पुनरुपपत्तेः स्वभावः कारणमिति कारणविशेषोपादानम् । एवं स्वभावप्रभवैः प्रकृतिप्रभवैः सत्त्वरजस्तमोभिर्गुणैः स्वकार्यानुरूपेण शमादीनि कर्माणि प्रविभक्तानि । ननु शास्त्रप्रविभक्तानि

२ आनन्दगिरिव्याख्या ।

किमिति गुणाभिव्यक्तेरुक्तवासनाधीनत्वं तत्राह—गुणेति । ननु नास्ति गुणप्रादुर्भावस्य निष्कारणत्वं प्रकृतिजैर्गुणैरेति प्रकृतेर्गुणकारणत्वाभिधानादत्त आह—स्वभाव इति । वासनाकारणमिति गुणव्यक्तेर्निमित्तकारणत्वं विवक्षितं प्रकृतिस्तूपादानमिति भावः । उक्तमुपसंहरति—एवमिति । स्वभावप्रभवैः सत्त्वादिगुणैर्ब्राह्मणादीनां कर्माणि प्रविभक्तानीत्युक्तमाक्षिपति—नन्विति । शास्त्रस्य धर्मविभागहेतोः सत्त्वादिविशेषापेक्षयैव विभागज्ञापकत्वादुभयत्र

३ नीलकण्ठव्याख्या (चतुर्थी) ।

ईश्वरस्य प्रकृतिस्त्रिगुणात्मिका सैव प्रभवो हेतुर्येषां गुणानां ते स्वभावप्रभवास्तैः । यद्वा ब्राह्मणस्वभावस्य सत्त्वगुणएव प्रभवः शान्तत्वात् । क्षत्रियस्वभावस्य सत्त्वोपसर्जनं रजः ईश्वरस्वभावत्वात् । वैश्यस्वभावस्य तमउपसर्जनं रजः कृष्यादिस्वभावत्वात् । शूद्रस्वभावस्य रजउपसर्जनं तमः शुश्रूषास्वभावत्वात् । अथवा स्वभावः प्राग्भवीयः संस्कारस्तत्प्रभवैर्नतु जातिमात्रप्रभवैः पक्षिणामाकाशगमनवत् । अतएव जात्यन्तरव्यावृत्तानां धर्माणां शमादिषु पाठो न दृश्यते । नहि शूद्राद्यावृत्तं त्रैवर्णिकानामध्ययनादिकं वा इतरद्वयाद्यावृत्तं ब्राह्मणानामध्यापनादिकं वा इह पठ्यते । किंतु सर्वे सर्वजातीयानां साधारणा धर्माः शमादयो दृश्यन्ते । यथाहि द्रोणादिषु ब्राह्मणेष्वपि शौर्यादिकं भरतादिषु क्षत्रियेष्वपि शमादिकं दृष्टम् एवमितरत्र । तस्माद्यस्मिन्कस्मिंश्चिद्वर्णे शमादयो दृश्यन्ते स शूद्रोऽप्येतैर्लक्षणैर्ब्राह्मण एव ज्ञातव्यः । यत्र च ब्राह्मणेऽपि शूद्रधर्मा दृश्यन्ते स शूद्र एव । तथाचारण्यके सर्पभूतं नहुषंप्रति युधिष्ठिरवाक्यम् 'सत्यं दानं क्षमा शीलमानुशंसं तपो घृणा । दृश्यन्ते यत्र नागेन्द्र स ब्राह्मण इति स्मृतः' । तथा 'यत्रैतल्लक्ष्यते सर्प वृत्तं स ब्राह्मणः स्मृतः । यत्रैतन्न भवेत्सर्प तं शूद्रमिति निर्दिशेत्' इति । जातिधर्मास्तु मनुना दर्शिताः 'अध्यापनं

४ भट्टसूदनीव्याख्या ।

यत' इत्यपि निगमो भवति 'गायत्र्या ब्राह्मणमसृजत त्रिष्टुभा राजन्यं जगत्या वैश्यं न केनचिच्छन्दसा शूद्रमित्यसंस्कारो विज्ञायते' इति 'शूद्रश्चतुर्थो वर्ण एकजातिः' इति च गौतमः । हे परन्तप शत्रुतापन, तेषां चतुर्णामपि वर्णानां कर्माणि प्रकर्षेण विभक्तानीतरविभागेन व्यवस्थितानि । कैः स्वभावप्रभवैर्गुणैर्ब्राह्मण्यादिस्वभावस्य प्रभवैर्हेतुभूतैर्गुणैः सत्त्वादिभिः । तथाहि ब्राह्मणस्वभावस्य सत्त्वगुण एव प्रभवः प्रशान्तत्वात् । क्षत्रियस्वभावस्य सत्त्वोपसर्जनं रज ईश्वरभावात् । वैश्यस्वभावस्य तमउपसर्जनं रज ईहास्वभावत्वात् । शूद्रस्वभावस्य रजउपसर्जनं तमो मूढस्वभावत्वात् । अथवा मायाख्या प्रकृतिः स्वभावस्तत उपादानात्प्रभवो येषां तैः । प्राग्भवीयः संस्कारो वर्तमाने भवे स्वफलाभिमुखत्वेनाभिव्यक्तः स्वभावः स निमित्तत्वेन प्रभवो येषामिति वा । शास्त्रस्यापि पुरुषस्वभावसापेक्षत्वाच्छास्त्रेण प्रविभक्तान्यपि गुणैः प्रविभक्तानीत्युच्यन्ते । 'आख्यातानामर्थं बोधयतामधिकारिशक्तिः सहकारिणी' इति न्यायात् । तथाहि गौतमः 'द्विजातीनामध्ययनमिज्या दानं ब्राह्मणस्याधिकाः प्रवचनयाजनप्रतिग्रहाः । पूर्वेषु नियमस्तु राज्ञोऽधिकं रक्षणं सर्वभूतानां न्याय्यदण्डत्वं, वैश्यस्याधिकं कृषिवणिक्पाशुपाल्यं कुसीदं च, शूद्रश्चतुर्थो वर्ण एकजातिस्तस्यापि सत्यं कामः अक्रोधः शौचमाचमनार्थं पाणिपादप्रक्षालनमेवैके श्राद्धकर्म भृत्यभरणं खदारवृत्तिः परिचर्योत्तरेषामिति । अत्र साधारणा असाधारणाश्च धर्मा उक्ताः । पूर्वेष्वध्ययनेज्यादानेषु नियमोऽवश्यकर्तव्यत्वं नतु प्रवचनयाजनप्रतिग्रहेषु वृत्त्यर्थत्वादित्यर्थः । वणिक् वाणिज्यं, कुसीदं वृज्यै धनप्रयोगः, उत्तरेषामिति श्रेष्ठानां द्विजातीनामित्यर्थः । वसिष्ठोऽपि 'षट्कर्मणि ब्राह्मणस्याध्ययनमध्यापनं यज्ञो याजनं दानं प्रतिग्रहश्चेति, त्रीणि राजन्यस्याध्ययनं

५ भाष्योक्तार्थदीपिका ।

दिशति । शूद्राणां च कर्माणि शमदमादीनि प्रविभक्तानि इतरेतरविभागेन व्यवस्थितानि । कैरित्यपेक्षायामाह । स्वभावप्रभवैर्गुणैः ईश्वरस्य त्रिगुणात्मिका प्रकृतिः स्वभावः सः प्रभवः कारणं येषां तैर्गुणैः । यद्वा स्वभावस्य प्रभवास्तैस्तथाच ब्राह्मणस्वभावस्य सत्त्वगुणः प्रभवः कारणं, तथा क्षत्रियस्वभावस्य सत्त्वोपसर्जनं रजः प्रभवः, वैश्यस्वभावस्य तमउपसर्जनं रजः प्रभवः, शूद्रस्वभावस्य रजउपसर्जनं तमः प्रभवः । शान्त्यैश्वर्येहामूढस्वभावदर्शनाच्चतुर्णामथवा जन्मान्तरकृतसंस्कारः प्राणिनां वर्तमानजन्मनि

६ श्रीधरीव्याख्या ।

णानां क्षत्रियाणां विशां च शूद्राणां च कर्माणि प्रविभक्तानि प्रकर्षेण विभागतो विहितानि, शूद्राणां स्वभावात्पृथक्करणं द्विजत्वाभावेन वैलक्षण्यात् । विभागोपलक्षणमाह । स्वभावः सात्त्विकादिः प्रभवति प्रादुर्भवति येभ्यस्तैर्गुणैरुपलक्षणभूतैः । यद्वा स्वभावः पूर्वजन्मसं-

७ अभिनवगुप्ताचार्यव्याख्या ।

तोऽपि प्रकृतिः स्वभावाख्या नियोकृताभ्यभिचारेण भजते केवलं तथा नियुक्तस्य पुण्यपापसंबन्धः । अतो भदभिहितविज्ञानप्रमाणपुरः-

शमो दमस्तपः शौचं क्षान्तिरार्जवमेव च ।

ज्ञानं विज्ञानमास्तिक्यं ब्रह्मकर्म स्वभावजम् ॥ ४२ ॥

१ श्रीमच्छांकरभाष्यम् ।

शास्त्रेण विहितानि ब्राह्मणादीनां शमादीनि कर्माणि कथमुच्यते सत्त्वादिगुणप्रविभक्तानीति । नैष दोषः शास्त्रेणापि ब्राह्मणादीनां सत्त्वादिगुणविशेषापेक्षयैव शमादीनि कर्माणि प्रविभक्तानि न गुणानपेक्षयैवेति शास्त्रप्रविभक्तान्यपि कर्माणि गुणप्रविभक्तानीत्युच्यन्ते ॥ ४१ ॥ कानि पुनस्तानि कर्माणीत्युच्यन्ते—शम इति । शमो दमश्च यथाव्याख्यातार्थो, तपो यथोक्तं शारीरादि, शौचं

२ आनन्दगिरिव्याख्या ।

विभागहेतुत्वोक्तिरविरुद्धेति परिहरति—नैष दोष इति ॥ ४१ ॥ प्रविभक्तानि कर्माण्येव प्रश्नद्वारा विविच्य दर्शयति—कानीत्यादिना । अन्तःकरणोपशमः शमो दमो बाह्यकरणोपरतिरित्युक्तं स्मारयति—यथेति । त्रिविधं तपः सप्तदशे दशितमित्याह—तप इति । शौचमपि बाह्यान्तरभेदेन प्रागेवोक्तमित्याह—शौचमिति । क्षमा नामा-

३ नीलकण्ठव्याख्या (चतुर्थरी) ।

चाध्ययनं यजनं याजनं तथा । दानं प्रतिग्रहं चैव ब्राह्मणानामकल्पयत् ॥ प्रजानां रक्षणं दानमिज्याध्ययनमेव च । विषयेष्वप्रसक्तिं च क्षत्रियस्य समादिशत् ॥ पशूनां रक्षणं दानमिज्याध्ययनमेव च । वणिक्पथं कुसीदं च वैश्यस्य कृषिमेव च ॥ एकमेव तु शूद्रस्य प्रभुः कर्म समादिशत् । एतेषामेव वर्णानां शुश्रूषामनसूया ॥' इति । तस्मात् शमादयो यत्राब्राह्मणे ब्राह्मणे वा दृश्यन्ते स एव ब्राह्मण इत्यत्र विवक्षितम् । 'स्वेत्से कर्मण्यभिरतः संसिद्धिं लभते पराम्' इत्यत्र तु मनुक्तान्यध्यापनादीन्येव स्वकर्माणि ग्राह्याणि नतु शमदमादीनि । नहि ज्ञानविज्ञानवतोऽन्या संसिद्धिर्लब्धव्यास्ति । तस्माच्छमदमादयो ब्रह्मिष्ठस्यैव ब्राह्मणस्य लक्षणमिति दिक्ष् ॥ ४१ ॥ ब्राह्मणकर्माण्याह—शम इति ।

४ मधुसूदनीव्याख्या ।

यज्ञो दानं च शस्त्रेण च प्रजापालनं स्वधर्मस्तेन जीवेत् । एतान्येव त्रीणि वैश्यस्य कृषिवैज्याशुपाल्यं कुसीदं च । तेषां परिचर्या शूद्रस्येति । आपस्तम्बोऽपि 'चत्वारो वर्णा ब्राह्मणक्षत्रियवैश्यशूद्रास्तेषां पूर्वं पूर्वा जन्मतः श्रेयान् स्वकर्म ब्राह्मणस्याध्ययनमध्यापनं यज्ञो याजनं दानं प्रतिग्रहं दायार्थं शिलोच्छाद्यन्यत्राप्यपरिगृहीतमेतान्येव । क्षत्रियस्याध्यापनयाजनप्रतिग्रहणानीति परिहाय युद्धदण्डादिकानि । क्षत्रियवत् वैश्यस्य दण्डयुद्धवर्जं कृषिगोरक्षवाणिज्याधिकं, परिचर्या शूद्रस्येति तेषां वर्णानाम्' इति । मनुष्ये 'अध्यापनं चाध्ययनं यजनं याजनं तथा । दानं प्रतिग्रहं चैव ब्राह्मणानामकल्पयत् ॥ प्रजानां रक्षणं दानमिज्याध्ययनमेव च । विषयेष्वप्रसक्तिं च क्षत्रियस्य समादिशत् ॥ पशूनां रक्षणं दानमिज्याध्ययनमेव च । वणिक्पथं कुसीदं च वैश्यस्य कृषिमेव च ॥ एकमेव तु शूद्रस्य प्रभुः कर्म समादिशत् । एतेषामेव वर्णानां शुश्रूषामनसूया ॥' इति । एवं चतुर्णामपि वर्णानां गुणभेदेन कर्माणि प्रविभक्तानि ॥ ४१ ॥ तत्र ब्राह्मणस्य स्वाभाविकगुणकृतानि कर्माण्याह—शम इति । शमोऽन्तःकरणोपरमः । दमो बाह्यकरणोपरमः प्रागुक्तः । तपः शारीरादिदेवद्विजगुरुप्राज्ञेयादावुक्तम् । शौचमपि बाह्याभ्यन्तरभेदेन प्रागुक्तम् । क्षान्तिः क्षमा आकुष्ठस्य ताडितस्य वा मनसि विकारराहित्यं प्रागव्याख्यातम् । आर्जवमकौटिल्यं प्रागुक्तम् । ज्ञानं साक्षादेतदर्थविषयम् । विज्ञानं कर्मकाण्डे यज्ञादिकर्मकौशल्यं, ब्रह्मकाण्डे ब्रह्मात्मैक्यानुभवः । आस्तिक्यं सात्त्विकी श्रद्धा प्रागुक्ता । एतच्छमादिनवकं स्वभावजं सत्त्वगुणस्वभावकृतं ब्रह्मकर्म ब्राह्मणजातेः कर्म । यद्यपि चतुर्णामपि वर्णानां सात्त्विकव्याख्यायामेते धर्माः संभवन्ति तथापि बाहुल्येन ब्राह्मणे संभवन्ति सत्त्वस्वभावत्वात् । तस्य सत्त्वोद्रेकदेशेन त्वन्यत्रापि

५ भाष्योत्कर्षदीपिका ।

स्वकार्याभिमुखत्वेनाभिप्रेतः स्वभावः स प्रभवो येषां तैः प्रकृत्युद्बोधितैर्युगैः स्वकार्यान्तरूप्येण ब्राह्मणादीनां शमादीनि कर्माणि प्रविभक्तानि शास्त्रेणापि ब्राह्मणादीनां सत्त्वादिगुणविशेषापेक्षयैव शमादीनि कर्माणि प्रविभक्तानि नतु गुणानपेक्षयेति शास्त्रविभक्तान्यपि तानि गुणविभक्तान्युच्यन्ते । क्षत्रियस्वभावजं शत्रुतापनरूपं कर्म लज्जामशक्यमङ्गीकर्तुं योग्योऽस्तीति सूचयति परंतपेति संबोधनेन ॥ ४१ ॥ कानि पुनस्तानि कर्माणीत्यपेक्षायां तानि व्युत्पादयितुं आदौ ब्राह्मणस्य कर्माणि दर्शयति । शमः अन्तःकरणोपरमः । दमः बाह्यकरणोपरमः । तपः यथोक्तं शारीरादि । शौचं बाह्याभ्यन्तरभेदेन प्रागव्याख्यातम् । क्षमा क्षान्तिः

६ श्रीधरीव्याख्या ।

स्कारस्तस्मात्प्रादुर्भूतैरित्यर्थः । तत्र सत्त्वप्रधाना ब्राह्मणाः, सत्त्वोपसर्जनरजःप्रधानाः क्षत्रियाः, तमोपसर्जनरजःप्रधाना वैश्याः, रजोपसर्जनतमःप्रधानाः शूद्राः ॥ ४१ ॥ तत्र ब्राह्मणस्य स्वाभाविकानि कर्माण्याह—शम इति । शमश्चित्तोपरमः, दमो बाह्येन्द्रियो-

७ अभिनवगुप्ताचार्यव्याख्या ।

सरीकारेण कर्माभ्यनुतिष्ठ । तथासति बन्धो निवर्त्तसीत्यस्यार्थस्य परिकरबन्धनघटनतात्पर्यं महावाक्यार्थस्य । अवस्तरवाक्यानां स्पष्टार्थः

शौर्यं तेजो धृतिर्दाक्ष्यं युद्धे चाप्यपलायनम् । दानमीश्वरभावश्च क्षात्रं कर्म स्वभावजम् ॥ ४३ ॥

१ श्रीमच्छांकरभाष्यम् ।

व्याख्यातं, क्षान्तिः क्षमा, आर्जवमृजुतैवं च, ज्ञानं विज्ञानम्, आस्तिक्यमस्तिभावः, श्रद्धधानता परमार्थेष्वागमार्थेषु, ब्रह्मकर्म ब्राह्मणजातेः कर्म ब्रह्मकर्म स्वभावजम् । यदुक्तं स्वभावप्रभवेर्गुणैः प्रविभक्तानीति तदेवोक्तं स्वभावजमिति ॥ ४२ ॥ शौर्यमिति । शौर्यं शूरस्य भावः तेजः प्रागल्भ्यम् । धृतिर्धारणम् । सर्वावस्थास्वनवसादो भवति यथा धृत्योत्तम्भितस्य । दाक्ष्यं दक्षस्य भावः सहसा

२ आनन्दगिरिव्याख्या ।

कुष्ठस्य ताडितस्य वा मनसि विकारराहित्यं, ज्ञानं शास्त्रीयपदार्थज्ञानं, विज्ञानं शास्त्रार्थस्य स्वानुभवायत्तत्वापादनं त्रिधा व्याख्यातं स्वभावशब्दार्थमुपेयाह—यदुक्तमिति ॥ ४२ ॥ शूरस्य भावो विक्रमो बलवत्तरानपि प्रहर्तुं प्रवृत्तिः, प्रागल्भ्यं परैरधर्षणीयत्वम् । महत्यामपि विपदि देहेन्द्रियोत्तम्भनी चित्तवृत्तिर्धृतिरिति व्याचष्टे—सर्वावस्था-

३ नीलकण्ठव्याख्या (चतुर्वेरी) ।

अन्तःकरणनिग्रहः शमः । बाह्येन्द्रियनिग्रहो दमः । तपः पूर्वोक्तं शरीरादिभेदेन त्रिविधम् । शौचं बाह्यं मृज्जलाभ्यां आभ्यन्तरं भावशुद्धिः । क्षान्तिः क्षमा । आर्जवमकौटिल्यम् । ज्ञानं शास्त्रीयं कर्म ब्रह्मविषयम् । विज्ञानं तदनुष्ठानानु-भवात्मकम् । आस्तिक्यं श्रद्धा एतन्नवकं ब्रह्मकर्म ब्राह्मणत्वजात्यभिव्यञ्जकं कर्म । स्वभावजं प्राचीनधर्मसंस्कारजम् ॥ ४२ ॥ शौर्यं पराक्रमः । तेजः प्रागल्भ्यम् । धृतिर्धैर्यम् । दाक्ष्यं युद्धे कौशलमुत्साहो वा । दानमौदार्यम् । ईश्वरभावः

४ मधुसूदनीव्याख्या ।

कदाचिद्भवतीति शास्त्रान्तरे साधारणधर्मतथोक्ताः । तथाच विष्णुः 'क्षमा सत्यं दमः शौचं दानमिन्द्रियसंयमः । अहिंसा गुरुश्रूषा तीर्थजिसरणं दया ॥ आर्जवं लोभशून्यत्वं देवब्राह्मणपूजनम् । अनभ्यसूया च तथा धर्मः सामान्य उच्यते ॥' सामान्यश्चतुर्णामपि वर्णानाम् । तथा प्रायेण चतुर्णामप्याश्रमाणामित्यर्थः । तथा बृहस्पतिः 'दया क्षमाऽनसूया च शौचानायासम-ङ्गलम् । अकार्पण्यमस्पृहत्वं सर्वसाधारणानि च ॥ परे वा बन्धुवर्गे वा मित्रे द्वेष्टरि वा सदा । आपन्ने रक्षितव्यं तु दयैषा परिकीर्तिता ॥ बाह्ये चाध्यात्मिके चैव दुःखे चोत्पादिते क्वचित् । न कुप्यति न वा हन्ति सा क्षमा परिकीर्तिता ॥ न गुणान्युणिनो हन्ति सौति मन्दगुणानपि । नान्यदोषेषु रमते साऽनसूया प्रकीर्तिता ॥ अभक्ष्यपरिहारश्च संसर्गध्याप्यनिर्गुणैः । स्वधर्मे च व्यवस्थानं शौचमेतत्प्रकीर्तितम् ॥ शरीरं पीड्यते येन सुशुभेनापि कर्मणा । अत्यन्तं तत्र कर्तव्यमनायासः स उच्यते ॥ प्रशस्ताचरणं नित्यमप्रशस्तविसर्जनम् । एतद्धि मङ्गलं प्रोक्तं मुनिभिस्तत्त्वदर्शिभिः ॥ स्तोकादपि प्रदातव्यमदीने-नान्तरात्मना । अहन्त्यहनि यत्किंचिदकार्पण्यं हि तत्स्पृतम् ॥ यथोत्पन्नेन संतोषः कर्तव्यो ह्यर्थवस्तुना । परस्याचिन्तित्यर्थार्थे साऽस्पृहा परिकीर्तिता ॥' एत एवाष्टावात्मगुणत्वेन गौतमेन पठिताः 'अथाष्टावात्मगुणाः दया सर्वभूतेषु क्षान्तिरनसूया शौचमनायासो मङ्गलमकार्पण्यमस्पृहा' इति । तथा महाभारते 'सत्यं दमस्तपः शौचं संतोषो हीः क्षमाऽर्जवम् । ज्ञानं शमो दया ध्यानमेध धर्मः सनातनः ॥ सत्यं भूतहितं प्रोक्तं मनसो दमनं दमः । तपः स्वधर्मवार्तित्वं शौचं संकरवर्जनम् । संतोषो विषयत्यागो हीरकार्थनिवर्तनम् । क्षमा द्वन्द्वसहिष्णुत्वमार्जवं समचित्तता ॥ ज्ञानं तत्त्वार्थसंज्ञोपः शमश्चित्तप्रशान्तता । दया भूतहितैषित्वं ध्यानं निर्विषयं मनः ॥' देवलः 'शौचं दानं तपः श्रद्धा गुरुसेवा क्षमा दया । विज्ञानं विनयः सत्यमिति धर्मसमुच्चयः ॥' तथा 'व्रतोपवासनियमैः शरीरोत्तापनं तपः । प्रत्ययो धर्मकार्येषु तथा श्रद्धेत्युदाहृता ॥ नास्ति ह्यश्रद्धाधानस्य कर्म-कृत्यप्रयोजनम् । यत्पुनर्वैदिकीनां च लौकिकीनां च सर्वशः ॥ धारणं सर्वविद्यानां विज्ञानमिति कीर्यते । विनयं द्विविधं प्राहुः शश्वद्मशमाविति ॥' शेषं व्याख्यातप्रायमिति वचनानि न लिखितानि । याज्ञवल्क्यः 'इज्याचारदमाहिंसादानस्वाध्यायकर्मणाम् । अयं तु परमो धर्मो यद्योगेनात्मदर्शनम् ॥' इति । इयं च सर्वा दैवीसंपत्प्राग्व्याख्याता ब्राह्मणस्य स्वाभाविकीतरेषां तु नैमित्तिकीति न विरोधः ॥ ४२ ॥ क्षत्रियस्य गुणस्वभावकृतानि कर्माण्याह—शौर्यमिति । शौर्यं विक्रमो बलवत्त-

५ भाष्योत्कर्षदीपिका ।

आक्रुष्टस्य ताडितस्य वा मनसि विकारराहित्यम् । आर्जवं कृजुत्वम् । ज्ञानं शास्त्रीयं आत्मादिपदार्थज्ञानम् । विज्ञानं शास्त्रार्थस्यानुभवारूढतापादनम् । आस्तिक्यमास्तिकस्वभाव आगमोक्तार्थेषु श्रद्धाधानता । ब्रह्मकर्म ब्राह्मणजातेः कर्म स्वभावजं स्वभावप्रभवेन गुणेन सत्त्वगुणेन प्रविभक्तमित्यर्थः ॥ ४२ ॥ ब्राह्मणस्य कर्मोदाहृत्य क्षत्रियस्य तदाह । शौर्यं शूरस्य भावो विक्रमो बलवत्तरानपि

६ श्रीधरीव्याख्या ।

परमः, तपः पूर्वोक्तं शरीरादि, शौचं बाह्याभ्यन्तरम्, क्षान्तिः क्षमा, आर्जवमवकता, ज्ञानं शाब्दीयम्, विज्ञानमनुभवः, आस्तिक्यमस्तिपरलोक इति निश्चयः । एतच्छमादि ब्राह्मणस्य स्वभावाज्जातं कर्म ॥ ४२ ॥ क्षत्रियस्य स्वाभाविकानि कर्माण्याह—शौर्यमिति । शौर्यं पराक्रमः, तेजः प्रागल्भ्यम्, धृतिर्धैर्यम्, दाक्ष्यं कौशलं, युद्धे चाप्यपलायनमपराङ्मुखता, दानमौदार्यम्, ईश्वरभावो

कृषिगौरक्ष्यवाणिज्यं वैश्यकर्म स्वभावजम् ।

परिचर्यात्मकं कर्म शूद्रस्यापि स्वभावजम् ॥ ४४ ॥

१ श्रीमच्छांकरभाष्यम् ।

प्रत्युत्पन्नेषु कार्येष्वव्यामोहेन प्रवृत्तिः । युद्धे चाप्यपलायनमपराङ्मुखीभावः शत्रुभ्यः । दानं देयेषु मुक्तहस्तता । ईश्वरभावश्चेश्वरस्य भावः प्रभुशक्तिप्रकटीकरणमीशितव्यान्प्रति, क्षात्रं कर्म क्षत्रियजातेर्विहितं कर्म क्षात्रकर्म स्वभावजम् ॥ ४३ ॥ कृषीति । कृषिगौरक्ष्यवाणिज्यं कृषिश्च गौरक्ष्यं च वाणिज्यं च कृषिगौरक्ष्यवाणिज्यं कृषिभूमिर्विलेखनं गौरक्षतीति गोरक्षस्तद्भावो गौरक्ष्यं पाशुपाल्यं वाणिज्यं वणिज्कर्म क्रयविक्रयादिलक्षणं वैश्यकर्म वैश्यजातेः कर्म वैश्यकर्म स्वभावजम् । परिचर्यात्मकं शुश्रूषास्वभावं कर्म शूद्रस्यापि स्वभावजम् ॥ ४४ ॥ एतेषां जातिविहितानां कर्मणां सम्यगनुष्ठितानां स्वर्गप्राप्तिः फलं स्वभावतो वर्णा आश्रमाश्च स्वकर्मनिष्ठाः प्रेत्य कर्मफलमनुभूय ततः शेषेण विशिष्टदेशजातिकुलधर्मायुःश्रुतवृत्तवित्तसुखमेधसो जन्म प्रतिपद्यन्त इत्यादिस्मृतिभ्यः पुराणे च वर्णिनामाश्रमिणां च लोकफलभेदविशेषस्मरणात् । कारणान्तरात्स्विदं वक्ष्यमाणं फलं—

२ आनन्दगिरिव्याख्या ।

स्विति । दक्षस्य भावमेव विभजते—सहसेति । स्वभावस्तु पूर्ववत् ॥ ४३ ॥ वैश्यशूद्रयोः कर्म विवक्षयानुवदति—कृषीति । स्पष्टार्थः ॥ ४४ ॥ शमादिपरिचर्यान्तकर्मणां विभज्योक्तानामभ्युदयं फलमादावुपन्यस्यति—एतेषामिति । स्वभावतो विहितत्वादेव मोक्षापेक्षामन्तरेणानुष्ठानादित्यर्थः । तत्र प्रमाणमाह—वर्णा इति । शेषशब्देन भुक्तकर्मणोऽतिरिक्तं कर्मानुशयशब्दितमुच्यते, प्रत्येकं देशादिभिर्विशिष्टशब्दः संबध्यते, आदिशब्देन 'तद्यथात्रे फलार्थं निमित्ते छायागन्धाद्यनृपयत एवं धर्मं चर्यमाणमर्था अनुरूपद्यन्ते न धर्मेहानिर्भवति' इति स्मृतिर्गृह्यते । इतश्चोक्तानां कर्मणां स्वर्गफलत्वं युक्तमित्याह—पुराणे चेति । उक्तं हि 'यस्तु सम्यक्करोत्येवं गृहस्थः परमं विधिम् । तद्वर्णबन्धमुक्तोऽसौ लोकानामोत्यनुत्तमार्' इति । 'यस्त्वेतां नियतश्चर्यां वानप्रस्थश्चरेन्मुनिः । स दहत्यग्निवहोषाज्येहोकांश्च शाश्वतात्' इति । 'मोक्षाश्रमो यश्चरते यथोक्तं शुचिः सुसंकल्पितबुद्धियुक्तः । अनिन्धनज्योतिरिव प्रशान्तं स ब्रह्मलोकं श्रयते द्विजातिः' इति च । 'सर्व एते पुण्यलोका भवन्ति' इति श्रुतिश्चकारार्थः । यदि पुनर्मोक्षापेक्षयोक्तानि कर्माण्यनुष्ठीयेरंस्तदा मोक्षफलत्वं तेषां सेव्यतीत्याह—कारणान्तरादिति । तदेव कारणान्तरं यन्मोक्षापेक्षया तेषामनुष्ठानं मोक्षोपायेषु शमादिषु सात्त्विकेषु ब्राह्मणधर्मेषु क्षत्रियादी-

३ नीलकण्ठव्याख्या (चतुर्थी) ।

उन्मार्गवर्तिनां नियमनशक्तिः । एतत्क्षात्रं कर्म स्वभावजम् ॥ ४३ ॥ वैश्यशूद्रयोः कर्माण्याह—कृषीति । स्पष्टार्थः

४ मधुसूदनीव्याख्या ।

रानपि प्रवृत्तिः । तेजः प्रागल्भ्यं परैरधर्षणीयत्वम् । धृतिर्महत्यामपि विपदि देहेन्द्रियसंघातस्यानवसादः । दाक्ष्यं दक्षभावः सहसा प्रत्युत्पन्नेषु कार्येष्वव्यामोहेन प्रवृत्तिः । युद्धे चाप्यपलायनमपराङ्मुखीभावः । दानमसंकोचेन वित्तेषु स्वस्वत्वपरित्यागेन परस्वत्वापादनम् । ईश्वरभावः प्रजापालनार्थमीशितव्येष्वर्थेषु प्रभुशक्तिप्रकटीकरणं च क्षत्रकर्म क्षत्रियजातेर्विहितं कर्म स्वभावजं सत्त्वोपसर्जनरजोगुणस्वभावजम् ॥ ४३ ॥ कृषीति । कृषिरन्नोत्पत्त्यर्थं भूमेर्विलेखनम् । गोरक्षस्य भावो गौरक्ष्यं पाशुपाल्यम् । वाणिज्यं वणिजः कर्म क्रयविक्रयादिलक्षणम् । कुसीदमप्यत्रान्तर्गमनीयं वैश्यकर्म वैश्यजातेः कर्म स्वभावजं तमउपसर्जनरजोगुणस्वभावजम् । परिचर्यात्मकं द्विजातिशुश्रूषात्मकं कर्म शूद्रस्यापि स्वभावजं रजउपसर्जनतमोगुणस्वभावजम्

५ भाष्योत्कर्षदीपिका ।

प्रवृत्तिः । तेजः प्रागल्भ्यं परैरधर्षणीयत्वम् । धृतिः धारणं यया धृत्यात्मिकया चित्तवृत्त्या सर्वावस्थासु देहेन्द्रियसंघातस्यानवसादो भवति । दक्षस्य भावो दाक्ष्यं सहसा प्रत्युत्पन्नेषु कार्येषु अव्यामोहेन बोधकौशल्यम् । युद्धेचाप्यपलायनं शत्रुभ्योऽपराङ्मुखत्वं चकारात्पराङ्मुखत्वाहननम् । दानं देयेषु वस्तुषु मुक्तहस्तता । ईश्वरभावश्च ईश्वरस्य भाव ईशितव्यान् प्रति प्रभुशक्तिप्रकटीकरणम् । अनुत्तसमुच्चयार्थः । क्षात्रं क्षत्रियजातेर्विहितं कर्म स्वभावजं स्वभावप्रभवेन सत्त्वोपसर्जनरजोगुणेन प्रविभक्तमित्यर्थः ॥ ४३ ॥ क्षात्रं कर्म व्युत्पाद्य वैश्यशूद्रयोस्तद्वर्षयति । कृषिभूमेर्विलेखनम् । गां रक्षतीति गोरक्षः तस्य भावो गौरक्ष्यं पाशुपाल्यम् । वाणिज्यं क्रयविक्रयादिलक्षणं वणिज्कर्म कृषिगौरक्ष्यवाणिज्यं वैश्यजातेः कर्मस्वभावजं स्वभावप्रभवेन तमउपसर्जनरजोगुणेन प्रविभक्तम् । परिचर्यात्मकं द्विजातिशुश्रूषास्वभावं कर्म शूद्रस्य शूद्रजातेरपि स्वभावजं स्वभावप्रभवेन रजउपसर्जनतमोगुणेन

६ श्रीधरीव्याख्या ।

नियमनशक्तिः, एतत्क्षत्रियस्य स्वभावजं कर्म ॥ ४३ ॥ वैश्यशूद्रयोः कर्माह—कृषीति । कृषिः कर्षणम्, गाः रक्षतीति गोरक्षस्तस्य भावो गोरक्ष्यम् । पाशुपाल्यमित्यर्थः । वाणिज्यं क्रयविक्रयादि, एतद्वैश्यस्य स्वभावजं कर्म । त्रैविणिकपरिचर्यात्मकं शूद्रस्यापि स्वभा-

स्वे स्वे कर्मण्यभिरतः संसिद्धिं लभते नरः ।

स्वकर्मनिरतः सिद्धिं यथा विन्दति तच्छृणु ॥ ४५ ॥

१ श्रीमच्छांकरभाष्यम् ।

स्वे स्वे यथोक्तलक्षणभेदे कर्मण्यभिरतस्तत्परः संसिद्धिं स्वकर्मानुष्ठानादशुद्धिक्षये सति कायेन्द्रियाणां ज्ञानाधिष्ठानयोग्यतालक्षणां लभते प्राप्नोति नरोऽधिकृतः पुरुषः । किं स्वकर्मानुष्ठानत एव साक्षा-

२ आनन्दगिरिव्याख्या ।

नामनधिकाराद्वाह्यगणानामेव मोक्षो न क्षत्रियादीनामित्याशङ्क्याह—स्वे स्व इति । यथा स्वे कर्मण्यभिरतस्य बुद्धि-
शुद्धिद्वारा ज्ञाननिष्ठायोग्यतया प्राप्तज्ञानस्य मोक्षोपपत्तेर्ब्राह्मणातिरिक्तस्यापि ज्ञानवतो मुक्तिरिति मत्वा पूर्वां
व्याचष्टे—स्वे स्वे इत्यादिना । संसिद्धिशब्दस्य मोक्षार्थत्वं गृहीत्वा स्वधर्मनिष्ठत्वमात्रेण तद्भागे तादर्थ्येन संन्या-
सादिविधानानर्थक्यमिति मन्वानः शङ्कते—किमिति । न तावन्मात्रेण साक्षान्मोक्षो ज्ञाननिष्ठायोग्यता वेति

३ नीलकण्ठव्याख्या (चतुर्थी) ।

श्लोकः ॥ ४४ ॥ कर्मप्रविभागफलमाह—स्वेस्वे इति । स्वेस्वे मन्वादिभिरुक्तेऽध्यापनादौ असाधारणे शमदमादौ

४ मधुसूदनीव्याख्या ।

॥ ४४ ॥ तदेवं वर्णानां स्वभावजा गौणाख्या गुणधर्मा अभिहिताः । अन्येऽपि धर्माः शास्त्रेष्वाम्नाताः । तदुक्तं भविष्यपुराणे
'धर्माच्छ्रेयः समुद्दिष्टं श्रेयोऽभ्युदयलक्षणम् । स तु पञ्चविधः प्रोक्तो वेदमूलः सनातनः ॥ वर्णधर्मः स्मृतस्त्वेक आश्रमाणा-
मतः परम् । वर्णाश्रमस्तृतीयस्तु गौणो नैमित्तिकस्तथा ॥ वर्णत्वमेकमाश्रित्य यो धर्मः संप्रवर्तते । वर्णधर्मः स उक्तस्तु यथो-
पनयनं नृप ॥ यस्त्वाश्रमं समाश्रित्य अधिकारः प्रवर्तते । स खत्वाश्रमधर्मः स्याद्विश्वादिदण्डादिको यथा ॥ वर्णत्वमाश्रमत्वं च
योऽधिकृत्य प्रवर्तते । स वर्णाश्रमधर्मस्तु मौड्याद्या मेखला यथा ॥ यो गुणेन प्रवर्तते गुणधर्मः स उच्यते । यथा मूर्धा-
भिषिक्तस्य प्रजानां परिपालनम् ॥ निमित्तमेकमाश्रित्य यो धर्मः संप्रवर्तते । नैमित्तिकः स विज्ञेयः प्रायश्चित्तविधिर्यथा ॥'
अधिकारोऽत्र धर्मः । चतुर्विधं धर्ममाह हारीतः 'अथाश्रमिणां धर्मः पृथग्धर्मो विशेषधर्मः समानधर्मः कृत्स्नधर्मश्चेति' । पृथगा-
श्रमानुष्ठानात्पृथग्धर्मो यथा चातुर्वर्ण्यधर्मः स्वाश्रमविशेषानुष्ठानात्, विशेषधर्मो यथा नैष्ठिकयायावराज्जापिकचातुराश्रम्य-
सिद्धानां सर्वेषां यः समानो धर्मः स समानधर्मो नैष्ठिकः कृत्स्नधर्म इति । नैष्ठिको ब्रह्मचारिविशेषः । यायावरो गृहस्थवि-
शेषः । आनुज्ञापिको वानप्रस्थविशेषः । चातुराश्रम्यसिद्धो यतिविशेषः सर्वेषामिति वर्णानामाश्रमाणां च । तत्रायो यथा
महाभारते 'आनुशंस्यमहिंसा चाप्रमादः संविभागिता । श्राद्धकर्मातिथेयं च सत्यमक्रोध एव च ॥ स्वेषु दारेषु संतोषः
शौचं नित्यासनसूयता । आत्मज्ञानं तितिक्षा च धर्मः साधारणो नृप ॥' सर्वाश्रमसाधारणस्तु प्रायुदाहृतः । निष्ठा
संसारसमाप्तिस्तत्प्रयोजनो नैष्ठिकः । मोक्षहेत्वात्मज्ञानोत्पत्तिप्रतिबन्धकपरिहाराय निष्कामकर्मानुष्ठानं कृत्स्नधर्म इत्यर्थः ।
आश्रमाश्च शास्त्रेषु चत्वार आम्नाताः । यथाह गौतमः 'तस्याश्रमविकल्पमेके ब्रुवते ब्रह्मचारी गृहस्थो भिक्षुर्वैखानस' इति ।
आपस्तम्बः 'चत्वार आश्रमा गार्हस्थ्यमाचार्यकुलं मौनं वानप्रस्थमिति तेषु सर्वेषु यथोपदेशमव्यग्रो वर्तमानः क्षेत्रं गच्छति'
इति । वसिष्ठः 'चत्वार आश्रमा ब्रह्मचारिगृहस्थवानप्रस्थपरिव्राजकास्तेषां वेदमधीत्य वेदो वेदान्वाऽविशीर्णब्रह्मचर्यो यमि-
च्छेत्तमावसेदिति' । एवं तेषां पृथग्धर्मा अप्याम्नाताः । तथा फलमप्यज्ञानामाम्नातम् । यथाह मनुः 'श्रुतिस्मृत्युदितं धर्ममनु-
तिष्ठन् हि मानवः । इह कीर्तिमवाप्नोति प्रेत्य चानुत्तमं सुखम् ॥ अनुत्तमं सुखमिति यथाप्राप्ततत्तत्फलोपलक्षणार्थम् । आप-
स्तम्बः 'सर्ववर्णानां स्वधर्मानुष्ठाने परमपरिमितं सुखं ततः परितृप्तौ कर्मफलशेषेण जातिं रूपं वर्णं वृत्तं मेधां प्रज्ञां द्रव्याणि
धर्मानुष्ठानमिति प्रतिपद्यन्ते' । गौतमः 'वर्णा आश्रमाश्च स्वकर्मनिष्ठाः प्रेत्य कर्मफलमनुभूय ततः शेषेण विशिष्टदेशजाति-
कुलरूपायुःश्रुतवृत्तवित्तसुखमेधसो जन्म प्रतिपद्यन्ते विष्वज्जो विपरीता नश्यन्ति' । अत्र शेषशब्देन भुक्तज्योतिष्टोमादिकर्मा-
तिरिक्तं चित्रादिकर्मानुशयशब्दितमुच्यते ननु पूर्वकर्मण एकदेश इति स्थितम् । 'कृतात्ययेऽनुशयवान्दृष्टस्मृतिभ्यां यथेतमने-

५ भाष्योत्कर्षदीपिका ।

प्रविभक्तमित्यर्थः ॥ ४४ ॥ एतेषां जातिविहितानां कर्मणां सम्यगनुष्ठितानां मोक्षपेक्षामन्तरेण विहितत्वादेवानुष्ठानात्स्वर्गप्राप्तिः
फलं 'सर्वे एते पुण्यलोका भवन्ति वर्णा आश्रमाः स्वकर्मनिष्ठाः प्रत्येकं कर्मफलमनुभूय ततः शेषेण विशिष्टदेशजातिकुलधर्मायुः-
श्रुतवृत्तवित्तसुखमेधसो जन्म प्रतिपद्यन्ते' 'यस्तु सम्यक्करोत्येतं गृहस्थः परमं विधिम् । तद्वर्णबन्धसुक्तोऽसौ लोकानामोत्यनुत्तमान् ।
यस्त्वेतां नियतं चर्यां वानप्रस्थश्चरेन्मुनिः । स दह्यन्निवदोषाज्ज्येष्ठोकांश्च शाश्वतात् । मोक्षाश्रमं यश्चरेत् यथोक्तं श्रुतिः सुसं-
कल्पितबुद्धियुक्तः । अनिधनं ज्योतिरिव प्रशान्तं स ब्रह्मलोकं श्रयते द्विजातिः' इत्यादिश्रुतिस्मृतिपुराण्यः । एतेषामेव मोक्षापे-
क्षया सम्यगनुष्ठितानां यत्फलं तद्वक्तुमारभते । स्वे स्वे यथोक्तभेदे कर्मण्यभिरतः तत्परोऽधिकृतः पुरुषः संसिद्धिं स्वकर्मानुष्ठानाद-

६ श्रीचरीव्याख्या ।

वर्जं कर्म ॥ ४४ ॥ एवंभूतस्य ब्राह्मणादिकर्मणो ज्ञानहेतुत्वमाह—स्वे स्व इति । स्वस्वाधिकारविहिते कर्मण्यभिरतः परिनिष्ठितो नरः

यतः प्रवृत्तिर्भूतानां येन सर्वमिदं ततम् ।

स्वकर्मणा तमभ्यर्च्य सिद्धिं विन्दति मानवः ॥ ४६ ॥

१ श्रीमच्छांकरभाष्यम् ।

त्संसिद्धिः । न, कथं तर्हि स्वकर्मनिरतः सिद्धिं यथा येन प्रकारेण विन्दति तच्छृणु ॥ ४५ ॥ यत इति । यतो यस्मात्प्रवृत्तिरुत्पत्तिश्चेष्टा वा यस्मादन्तर्यामिण ईश्वराद्भूतानां प्राणिनां स्याद्येनेश्वरेण सर्वमिदं जगत्तत् व्याप्तं स्वकर्मणा पूर्वोक्तेन प्रतिवर्णं तमीश्वरमभ्यर्च्य पूजयित्वा राध्य केवलं ज्ञान-

२ आनन्दगिरिव्याख्या ।

परिहरति—नेति । तर्हि कथं स्वधर्मनिष्ठस्य संसिद्धिरिति पृच्छति—कथं तर्हीति । उत्तरार्धेनोत्तरमाह—स्वकर्मैति । तच्छृणु तं प्रकारमेकाग्रचेता भूत्वा श्रुत्वावधारयेत्यर्थः ॥ ४५ ॥ तमेव प्रकारं स्फुटयति—यत इति । यतःशब्दायै यस्मादित्युक्तं व्यक्तीकरोति—यस्मादिति । प्राणिनामुत्पत्तिर्यस्मादीश्वरात्तेषां चेष्टा च यस्मादन्तर्यामिणो येन च सर्वं व्याप्तं मृदेव घटादिकार्यस्य कारणातिरिक्तस्वरूपाभावात् स्वकर्मणाभ्यर्च्य मानवः संसिद्धिं विन्दतीति संबन्धः । नहि ब्राह्मणादीनां यथोक्तधर्मनिष्ठया साक्षान्मोक्षो लभ्यते तस्य ज्ञानैकलभ्यत्वात्किंतु तन्निष्ठानां शुद्धबुद्धीनां कर्मसु फलमपश्यतामीश्वरप्रसादासादितविवेकवैराग्यवतां संन्यासिनां ज्ञाननिष्ठायोग्यतावतां ज्ञानप्राप्त्या मुक्तिरित्यभि-

३ नीलकण्ठव्याख्या (चतुर्थी) ।

साधारणे च कर्मणि अभिरतो निष्ठावान् संसिद्धिं ज्ञानयोग्यतां लभते नरः । एतदेव विवरीतुं प्रतिजानीते—स्वेति । सिद्धिं वक्ष्यमाणां मुख्यसंन्यासलक्षणां नैष्कर्म्यसिद्धिं यथा येन प्रकारेण ॥ ४५ ॥ तमेव प्रकारमाह—यत इति । प्रवृत्तिः कायवाङ्मनोनिर्वर्त्या चेष्टा । यतो हेतोरन्तर्यामिणः । 'येन वागभ्युद्यते' इत्यादिश्रुतेः । येन इदं सर्वं दृश्यं

४ मधुसूदनीव्याख्या ।

बन्धं इत्यत्र भट्टैरप्युक्तम् । गौतमीयेऽपि 'तच्छेषस्तस्माच्चित्रायपेक्षयेति' । विष्वक्चः सर्वतो गामिनो यथेष्टचेष्टा विपरीता नरकादौ जन्म प्रतिपद्य विनश्यन्ति कृमिकीटादिभावेन सर्वपुरुषार्थेभ्यो भ्रंशान्त इत्यर्थः । हारीतः 'काम्यैः केचिद्ब्रह्मदानैस्तपोभिर्लब्ध्वा लोकान्पुनरायान्ति जन्म । काम्यैर्मुक्ताः सत्ययज्ञाः सुदानास्तपोनिष्ठाश्चाक्षयान्यान्ति लोकान् ॥' अत्र कामनासदसद्भावनिबन्धनः फलभेदो दर्शितः भविष्यपुराणे 'फलं विनाप्यनुष्ठानं नित्यानामिष्यते स्फुटम् । काम्यानां स्वफलार्थं तु दोषघातार्थमेव तु ॥ नैमित्तिकानां करणे त्रिविधं कर्मणां फलम् । क्षयं केचिदुपात्तस्य दुरितस्य प्रवक्षते ॥ अनुत्पत्तिं तथा चान्ये प्रत्यवायस्य मन्वते । नित्यां क्रियां तथा चान्ये आनुषङ्गिकफलं विदुः ॥' अन्ये आपस्तम्बादयः । 'तद्यथाऽग्रे फलार्थं निमित्ते' इत्यादि-वचनैरानुषङ्गिकफलात् तृतीयोऽत्यन्तमात्मानमाचार्यकुलेश्वरसादयन्ति गृहस्थवानप्रस्थब्रह्मचारिण उक्त्वा 'सर्वे एते पुण्यलोका भवन्ति' इति तेषामन्तःकरणशुद्धभावे मोक्षाभावमुक्त्वा शुद्धान्तःकरणानामेषामेव परिव्राजकभावेन ज्ञाननिष्ठया मोक्षमाह ब्रह्मसंस्थोऽमृतत्वमेतीति । तदेवं स्थिते ब्रह्मचारी गृहस्थो वानप्रस्थो वा मुमुक्षुः फलभिसन्धित्यागेन भगवदर्पणबुद्ध्या स्वे स्वे तत्तद्वर्णाश्रमविहिते ननु स्वेच्छामात्रकृते कर्मणि श्रुतिस्मृत्युदितेऽभिरतः सम्यगनुष्ठानपरः संसिद्धिं देहेन्द्रियसंघातस्याशु-द्विष्येन सम्यग्ज्ञानोत्पत्तियोग्यतां लभते नरो वर्णाश्रमाभिमानानी मनुष्यो मनुष्याधिकारत्वात्कर्मकाण्डस्य । देवादीनां वर्णाश्रमाभिमानित्वाभावाद्युक्त एव तद्वर्णभेदभेदभेदः । वर्णाश्रमाभिमानानपेक्षे तूपासनादावधिकारस्तेषामप्यस्तीति साधितं देवताधिकरणे । ननु बन्धहेतूनां कर्मणां कथं मोक्षहेतुत्वमुपासनाविशेषादित्याह—स्वकर्मनिरतः सिद्धिमुक्तलक्षणां यथा येन प्रकारेण विन्दति तच्छृणु । श्रुत्वा तं प्रकारमवधारयेत्यर्थः ॥ ४५ ॥ यत इति । यतो मायोपाधिकचैतन्यानन्दचान्तसर्वज्ञा-त्सर्वशक्तेरीश्वरादुपादानानिमित्ताच्च सर्वान्तर्यामिणः प्रवृत्तिरुत्पत्तिर्मायामयी साप्रथादीनामिव भूतानां भवनधर्मणामाकाशादीनां येन चैकेन सद्रूपेण स्फुरणरूपेण च सर्वमिदं दृश्यजातं त्रिष्वपि कालेषु तत् व्याप्तं स्वात्मन्येवान्तर्भावितं कल्पित-स्याधिष्ठानानतिरेकात् । तथाच श्रुतिः 'यतो वा इमानि भूतानि जायन्ते, येन जातानि जीवन्ति, यत्प्रयन्यन्मभिसंविशन्ति, तद्विजिज्ञासस्व तद्ब्रह्मेति' । अत्र यत इति प्रकृतौ पञ्चमी । यतो येनेति चैकत्वं विवक्षितम् । 'आनन्दो ब्रह्मेति व्यजानात्,

५ भाष्योत्कर्षदीपिका ।

शुद्धिक्षये सति कायेन्द्रियमनसां ज्ञाननिष्ठायोग्यतालक्षणां लभते प्राप्नोति । कथं लभते इत्यपेक्षायामाह । स्वकर्मनिरतः यथा येन प्रकारेण सिद्धिमुक्तलक्षणां विन्दति लभते तत्तथा शृणु ॥ ४५ ॥ तमेव प्रकारं दर्शयति । यतः यस्मात् जगज्जनकादन्तर्या-

६ श्रीधरीव्याख्या ।

संसिद्धिं ज्ञानयोग्यतां लभते । कर्मणां ज्ञानप्राप्तिप्रकारमाह—स्वकर्मैति साधनं । स्वकर्मपरिनिष्ठितो यथा येन प्रकारेण तत्त्वज्ञानं लभते तं प्रकारं शृणु ॥ ४५ ॥ तमेवाह—यत इति । यतोऽन्तर्यामिणः परमेश्वराद्भूतानां प्राणिनां प्रवृत्तिश्चेष्टा भवति । येन

श्रेयान्स्वधर्मो विगुणः परधर्मात्स्वनुष्ठितात् ।

स्वभावनियतं कर्म कुर्वन्नाप्नोति किल्बिषम् ॥ ४७ ॥

१ श्रीमच्छांकरभाष्यम् ।

निष्ठायोग्यतालक्षणां सिद्धिं विन्दति मानवो मनुष्यः ॥ ४६ ॥ यत एवमतः—श्रेयानिति । श्रेयान्प्रशस्यतरः स्वो धर्मः स्वधर्मो विगुणोऽपीत्यपिशब्दो द्रष्टव्यः । परधर्मात्स्वनुष्ठितात्स्वभावनियतं स्वभावेन नियतम्, यदुक्तं स्वभावजमिति तदेवोक्तं स्वभावनियतमिति, यथा विषजातस्येव कृमेर्विषं

२ आनन्दगिरिव्याख्या ।

प्रेत्याह—केवलमिति ॥ ४६ ॥ स्वधर्मानुष्ठानस्य बुद्धिशुद्ध्यादिद्वारा मोक्षावसायित्वात्तदनुष्ठानमावश्यकमित्याह—यत इति । ननु युद्धादिलक्षणं स्वधर्मं कुर्वन्नपि हिंसाधीनं पापं प्राप्नोति तत्कथं स्वधर्मः श्रेयानिति तत्राह—स्वभावेति । स्वकीयं वर्णाश्रमं निमित्तीकृत्य विहितं स्वभावजमित्यधस्तादुक्तमित्याह—यदुक्तमिति । निग्रहात्मकमपि विहितं कर्म कुर्वन्पापं नाप्नोतीत्यत्र दृष्टान्तमाह—तथेति । इतश्च विहितं कर्म दोषवदपि कर्तव्यं प्रकारान्तरा-संभवादित्युक्तानुवादपूर्वकं कथयति—स्वभावेत्यादिना । नहि कृमिर्विषजो विषनिमित्तं मरणं प्रतिपद्यते तथा-

३ नीलकण्ठव्याख्या (चतुर्थरी) ।

ततं व्याप्तं उपादानत्वात् । स्वकर्मणा तमभ्यर्च्य संतर्प्य सिद्धिं मोक्षं विन्दति लभते मानवः । मनुष्याधिकारिकत्वाच्छास्त्रस्य । परमेश्वरे नित्यकर्मणामर्पणमेव मोक्षद्वारमित्यर्थः ॥ ४६ ॥ स्वकर्मणेति विशेषणस्य फलमाह—श्रेयानिति । स्वधर्मो विगुणः किंचिदङ्गहीनोऽपि श्रेयान् प्रशस्यतरः । किमपेक्ष्य श्रेयान् । परधर्मात्स्वनुष्ठितात् सम्यग्विहितादपि । उक्तंच 'स्वधर्मं निधनं श्रेयः परधर्मो भयावहः' इति । स्वभावनियतं पूर्वोक्तत्रिविधस्वभावाज्जातं कर्म कुर्वन् किल्बिषं दोषं नाप्नोति । विषकृमेर्विषमिव न दोषकरम् । तस्मात्तव मैक्ष्यं हिंसाशून्यमपि न युक्तम् । किंतु हिंसायुक्तोऽपि स्वधर्मेऽप्यप्रशस्यतरः । धर्मत्वेन विहितेऽस्मिन्नधीनोमीयपश्चात्कल्मे इव कृतेऽसति न किल्बिषप्रसङ्गोऽस्ती-

४ मधुसूदनीय्याख्या ।

आनन्दाद्येव खल्विमानि भूतानि जायन्ते' इति च । तस्य निर्णयवाक्यं 'मायां तु प्रकृतिं विद्यान्मायिनं तु महेश्वरम्' इत्यादि श्रुत्यन्तराच्च मायोपाधिलाभः । 'यः सर्वज्ञः सर्ववित्' इत्यादि श्रुत्यन्तरात्सर्वज्ञत्वादिलाभः । एवं श्रौत एवायमर्थो भगवता प्रकाशितः । 'यतः प्रवृत्तिर्भूतानां येन सर्वमिदं ततम्' इति तमन्तर्यामिणं भगवन्तं स्वकर्मणा प्रतिवर्णाश्रमं विहितेनाभ्यर्च्य तोषयित्वा तत्प्रसादादेकात्म्यज्ञाननिष्ठायोग्यतालक्षणां सिद्धिमन्तःकरणशुद्धिं विन्दति मानवो, देवादितस्तूपासनामात्रेणेति भावः ॥ ४६ ॥ श्रेयानिति । यतः स्वधर्म एव मनुष्याणां भगवत्प्रसादहेतुरतः परधर्मात्सम्यगनुष्ठितादपि श्रेयान्प्रशस्यतरः स्वधर्मो विगुणोऽसम्यगनुष्ठितोऽपि । तस्मात्क्षत्रियेण सता त्वया स्वधर्मो युद्धादिरेवानुष्ठेयो न परधर्मो भिक्षादनादिरित्यभिप्रायः । ननु स्वधर्मोऽपि युद्धादिर्वन्धुवधादिप्रत्यवायहेतुत्वान्नानुष्ठेय इति चेन्नेत्याह—स्वभावेति । स्वभावनियतं पूर्वोक्तं शौर्यं तेज इत्यादि स्वभावजं युद्धादि कर्म कुर्वन् किल्बिषं पापं बन्धुवधादिनिमित्तं न प्राप्नोति । तथाच प्राग्व्याख्यातं सुखदुःखे समे कृत्वेत्यत्र विहितज्योतिष्टोमाङ्गपशुहिंसाया इव विहितयुद्धाङ्गबन्धुहिंसाया अपि प्रत्यवायहेतुत्वाभावात् ।

५ भाष्योत्कर्षदीपिका ।

मिणो भूतानां प्राणिनां प्रवृत्तिरुत्पत्तिश्चेष्टा वा स्यात् । येनेश्वरेण सर्वं कृत्स्नमिदं ततं व्याप्तं कार्यस्य कारणसत्तातिरिक्तसत्ताकत्वाभावात् । तं परमात्मानं स्वकर्मणा प्रतिवर्णं पूर्वोक्तं अभ्यर्च्य सम्यक् पूजयित्वा आराध्य मानवोऽधिकृतो मनुष्यः सिद्धिं केवलज्ञाननिष्ठायोग्यतालक्षणां विन्दति लभते ॥ ४६ ॥ यतः स्वकर्मणा परमात्मानं अभ्यर्च्य सिद्धिं लभते तस्मात्स्वधर्मः स्वधर्मो विगुणोऽसम्यगनुष्ठितोऽपि परधर्मात्स्वनुष्ठितात्सम्यगनुष्ठितात् श्रेयान्प्रशस्यतरः । ननु युद्धादिलक्षणं स्वधर्मं कुर्वन्नपि हिंसानिमित्तं पापं प्राप्नोति तत्कथं स्वधर्मः श्रेयानिति तत्राह स्वभावनियतं कर्म 'शौर्यं तेजो धृतिर्दाक्ष्यं युद्धे चाप्यपलायनं' मित्यादि कर्म स्वभावजं कुर्वन् किल्बिषं नाप्नोति । यथा विषजः कृमिः विषकृतं दोषं न प्रतिपद्यते तथायमधिकृतः पुरुषो दोषवदपि स्वभावनियतं कुर्वन् पापं नाप्नोतीत्यर्थः । तदुक्तं 'श्रेयान्स्वधर्मो विगुणः परधर्मात्स्वनुष्ठितात् । स्वधर्मं निधनं श्रेयः परधर्मो भयावहः' इति । एतेन तर्हि दोषरहितमेव भिक्षादनादि सर्वैरनुष्ठीयतामतो न पापप्राप्त्याशङ्केति न शङ्कनीयम् । तर्हि पापप्राप्तिशङ्कां परिहर्तुमकर्मनिष्ठैव सर्वैः कुतो न संपाद्यत इति शङ्कापि न कर्तव्या । 'नहि कश्चित्क्षणमपि जातु तिष्ठत्यकर्मकृत्' । 'नहि देहस्य ता-

६ श्रीधरीव्याख्या ।

प्रकारेणात्मना सर्वमिदं विश्वं ततं व्याप्तं तमीश्वरं स्वकर्मणाऽभ्यर्च्य पूजयित्वा सिद्धिं लभते मनुष्यः ॥ ४६ ॥ स्वकर्मणेति विशेषणस्य फलमाह—श्रेयानिति । विगुणोऽपि स्वधर्मः सम्यगनुष्ठितादपि परधर्माच्छ्रेष्ठः । नच बन्धुवधादित्युक्तायुद्धादेः स्वधर्माद्विश्वा-दनादिपरधर्मः श्रेष्ठ इति मन्तव्यम् । यतः स्वभावेन पूर्वोक्तेन नियतं नियमेनोक्तं कर्म कुर्वन्किल्बिषं नाप्नोति ॥ ४७ ॥ यदि पुनः

**सहजं कर्म कौन्तेय सदोषमपि न त्यजेत् ।
सर्वारम्भा हि दोषेण धूमेनाग्निरिवावृताः ॥ ४८ ॥**

१ श्रीमच्छांकरभाष्यम् ।

न दोषकरं तथा स्वभावनियतं कर्म कुर्वन्नाप्नोति किल्बिषं पापम् ॥ ४७ ॥ स्वभावनियतं कर्म कुर्वाणो विषजात इव कृमिः किल्बिषं नाप्नोतीत्युक्तम् । परधर्मश्च भयावह इति । अनात्मज्ञश्च नहि कश्चि-
त्क्षणमप्यकर्मकृत्तिष्ठतीत्यतः—सहजमिति । सहजं सह जन्मनैवोत्पन्नं सहजं किं तत्कर्म कौन्तेय,
सदोषमपि त्रिगुणत्वान्न त्यजेत् । सर्वारम्भा आरभ्यन्त इत्यारम्भाः सर्वकर्माणीत्येतत्प्रकरणात् ये
केचिदारम्भाः स्वधर्माः परधर्माश्च ते सर्वे हि यस्मात्त्रिगुणात्मकत्वमत्र हेतुस्त्रिगुणात्मकत्वादोषेण
धूमेन सहजेनाग्निरिवावृताः, सहजस्य कर्मणः स्वधर्माख्यस्य परित्यागेन परधर्मानुष्ठानेऽपि दोषानैव-
मुच्यते, भयावहश्च परधर्मः । नच शक्यतेऽशेषतस्त्यक्तुमज्ञेन कर्म यतस्तस्मान्न त्यजेदित्यर्थः । किम-
शेषतस्त्यक्तुमशक्यं कर्मेति न त्यजेत्किं वा सहजस्य कर्मणस्त्यागे दोषो भवतीति । किंचातो यदि
तावदशेषतस्त्यक्तुमशक्यमिति न त्याज्यं सहजं कर्मेवं तर्ह्यशेषतस्त्यागे गुण एव स्यादिति सिद्धं
भवति । सत्यमेवमशेषतस्त्याग एव नोपपद्यत इति चेत्, किं नित्यप्रचलितात्मकः पुरुषो यथा
सांख्यानानां गुणाः किंवा क्रियैव कारकं यथा बौद्धानां पञ्चस्कन्धाः क्षणप्रध्वंसिनः, उभयथापि

२ आनन्दगिरिव्याख्या ।

यदधिकृतः पुरुषो दोषवदपि विहितं कर्म कुर्वन्पापं नाप्नोतीत्युक्तमित्यर्थः ॥ ४७ ॥ तर्हि दोषरहितमेव भिक्षाटनादि
सर्वैरनुष्ठेयतामतो न पापप्राप्त्याशङ्क्यत्याशङ्काह—परिति । उक्तमित्यनुवर्तते । तर्हि पापप्राप्तिशङ्कां परिहर्तुमकर्मनिष्ठ-
त्वमेव सर्वेषां स्यादित्याशङ्क्य ज्ञानाभावाच्चैवमित्याह—अनात्मज्ञ इति । पूर्ववदत्रापि संबन्धः । प्रकारान्तरासंभव-
कृतं फलमाह—अत इति । सह जायत इति सहजं स्वभावनियतं नित्यं कर्म तद्विहितत्वाच्चिदोषमपि हिंसात्मकतया
सदोषमित्यत्र हेतुमाह—त्रिगुणेति । सत्त्वादिगुणत्रयारब्धतया हिंसादिदोषवदपि कर्म विहितमत्याज्यमित्यर्थः ।
कर्मेणां दोषवत्त्वं प्रपञ्चयति—सर्वेति । आरम्भशब्दस्य कर्मव्युत्पत्त्या स्वपरसर्वकर्माथत्वे कर्मेणां प्रकृतत्वं हेतुमाह—
प्रकरणादिति । दोषेणेत्यादि व्याचष्टे—ये केचिदिति । ते सर्वे दोषेणावृता इति संबन्धः । सर्वकर्मेणां दोषा-
वृत्तत्वे हिशब्दोपात्तं यस्मादित्युक्तं हेतुमेवाभिनयति—त्रिगुणात्मकत्वमिति । स्वभावनियतस्य कर्मणो दोषवत्त्वा-
त्तस्यागद्वारा परधर्ममातिष्ठमानस्यापि नैव दोषाद्विमोक्तः संभवति नच परधर्मोऽनुष्ठानं शक्यते भयावहत्वाच्च तर्हि
कर्मेणोऽशेषतोऽननुष्ठानमेवाज्ञस्यशेषकर्मत्यागायोगादतः सहजं कर्म सदोषमपि न त्याज्यमिति वाक्यार्थमाह—
सहजस्येति । सहजं कर्म सदोषमपि न त्यजेदित्यत्र विचारमवतारयति—किमिति । नहि कश्चिदिति न्यायादिति
शेषः । दोषो विहितनित्यत्यागे प्रत्यवायः । संदिग्धस्य प्रयोजनस्य विचार्यत्वादुक्ते संदेहे प्रयोजनं पृच्छति—किंचात
इति । तत्राद्यमनूय फलं दर्शयति—यदीति । अशक्यार्थानुष्ठानस्य गुणत्वेन प्रसिद्धत्वात्प्रसिद्धं हि महोदधिम-
गस्तस्य चुलुकीकृत्य पिबतो गुणवत्त्वं तदाह—एवं तर्हीति । अशेषकर्मत्यागस्य गुणवत्त्वेऽपि प्रागुक्तन्यायेन तदयो-
गात्तस्याशक्यानुष्ठानतेति शङ्कते—सत्यमिति । चोद्यमेव विवृण्वन्नाथं विभजते—किमिति । सत्त्वादिगुणवदात्मनो
नित्यप्रचलितत्वेनाशेषतस्त्वेन न कर्म त्यक्तुं शक्यं नापि रूपविज्ञानवेदनासंस्कारसंज्ञानां क्षणध्वंसिनां स्कन्धानामिव
क्रियाकारकमेदाभावात्कारकस्यैवात्मनः क्रियात्वमित्युक्ते कर्माशेषतस्त्यक्तुं शक्यमुभयत्रापि स्वभावभङ्गादित्याह—

३ नीलकण्ठव्याख्या (चतुर्थरी) ।

त्यर्थः ॥ ४७ ॥ किंच सहजं स्वाभाविकं क्षात्रं कर्म सदोषं हिंसाश्रममपि न त्यजेत् । हि यस्मात्सर्वारम्भाः सर्वाणि

४ मधुसूदनीव्याख्या ।

तथाचोक्तमधस्तात् ॥ ४७ ॥ यस्मादेवं विहितहिंसादेर्न प्रत्यवायहेतुत्वं परधर्मश्च भयावहः सामान्यदोषेण च सर्वकर्माणि
दुष्टानि तस्मादशो वर्णाश्रमाभिमानी—सहजमिति । हे कौन्तेय, सहजं स्वभावजं कर्म सदोषमपि विहितहिंसायुक्तमपि
ज्योतिष्टोमयुद्धादि न त्यजेदन्तःकरणशुद्धेः प्राग्भवानन्यो वा । नह्यनात्मज्ञः कश्चित्क्षणमपि कर्माण्यकृत्वा स्थातुं शक्नोति ।

५ भाष्योत्कर्षदीपिका ।

शक्यं त्यक्तुं कर्माण्यशेषतः' इत्यनात्मज्ञेनाकर्मनिष्ठतायाः संपादयितुमशक्यत्वात् ॥ ४७ ॥ अतः सहजं जन्मनैवोत्पन्नं स्वभावजं
कर्म न त्यजेत् । कुन्तीपुत्रेण क्षत्रियवरेण त्वया युद्धे अपलयनादि सहजं कर्म न त्याज्यमिति संबोधनाशयः । दोषवत्सहजमपि
कर्म परित्यज्य निर्दोषमन्यदीयं कर्म कृतो नाश्रयणीयमित्याशङ्क्य दोषरहितस्य कर्मण्युवाभावादित्याह—सर्वारम्भा हि

६ श्रीधरीव्याख्या ।

सांख्यदृष्ट्या स्वधर्मे हिंसालक्षणं दोषं मत्वा परधर्मे श्रेष्ठं मन्यसे तर्हि सदोषत्वं परधर्मेऽपि तुल्यमित्याशयेनाह—सहजमिति ।

१ श्रीमच्छांकरभाष्यम् ।

कर्मणोऽशेषतस्त्यागो न भवति । अथ तृतीयोऽपि पक्षो यदा करोति तदा सक्रियं वस्तु, यदा न करोति तदा निष्क्रियं वस्तु तदेव । तत्रैवं सति शक्यं कर्माशेषतस्त्यक्तम् । अयं त्वस्मिन्तृतीये पक्षे विशेषो न नित्यप्रचलितं वस्तु नापि क्रियैव कारकं किं तर्हि व्यवस्थिते द्रव्येऽविद्यमाना क्रियोत्पद्यते विद्यमाना च विनश्यति । शुद्धं द्रव्यं शक्तिमदवतिष्ठत इत्येवमाहुः । काणादास्तदेव च कारकमित्यस्मिन्पक्षे को दोष इति, अयमेव तु दोषो यतस्त्वभागवतं मतमिदं, कथं ज्ञायते, यत आह भगवान्नास्ततो विद्यते भाव इत्यादि । काणादादीनां ह्यस्ततो भावः सतश्चाभाव इतीदं मतम् । अभागवतत्वेऽपि न्यायवच्चेत्को दोष इति चेत् । उच्यते, दोषवत्त्वं सर्वप्रमाणविरोधात् । कथम्, यदि तावद्व्ययुक्तादि द्रव्यं प्रागुत्पत्तेरत्यन्तमेवासदुत्पन्नं च स्थितं कंचित्कालं पुनरत्यन्तमेवासत्त्वमापद्यते । तथाच सत्यसदेव सज्जायतेऽभावो भावो भवति भावश्चाभाव इति । तत्राभावो जायमानः प्रागुत्पत्तेः शशविषाणकल्पः समवाय्यसमवायिनिमित्ताख्यं कारणमपेक्ष्य जायत इति । न चैवमभाव उत्पद्यते कारणं चापेक्षत इति शक्यं वक्तुमसतां शशविषाणादीनामदर्शनात् । भावात्मकाश्चेद्वटादय उत्पद्यमानाः किंचिदभिव्यक्तिमात्रकारणमपेक्ष्योत्पद्यन्त इति शक्यं प्रतिपत्तुम् । किंचासतश्च सद्भावे सतश्चासद्भावे न कंचित्प्रमाणप्रमेयव्यवहारे विश्वासः कस्यचित्स्यात् सत्सदेवासदसदेवेति निश्चयानुपपत्तेः । किंचोत्पद्यत इति व्ययुक्तादेर्द्रव्यस्य स्वकारणसत्तासंबन्धमाहुः । प्रागुत्पत्तेश्चास्तपश्चात्स्वकारणव्यापारमपेक्ष्य स्वकारणैः परमाणुभिः सत्तया च समवायलक्षणं

२ आनन्दगिरिव्याख्या ।

उभयथेति । पक्षद्वयानुरोधेनाशेषकर्मत्यागायोगे वैशेषिकश्चोदयति—अथेति । कदाचिदात्मा सक्रियो निष्क्रियश्च कदाचिदिति स्थिते फलितमाह—तत्रेति । उक्तमेव पक्षं पूर्वांकपक्षद्वयाद्विशेषदर्शनेन विशदयति—अयं त्विति । आगमापायित्वे क्रियायास्तद्वतो द्रव्यस्य कथं स्थायितेत्याशङ्क्याह—शुद्धमिति । क्रियाशक्तिसत्त्वेऽपि क्रियावत्त्वाभावे कथं कारकत्वं क्रियां कुर्वत् कारणं कारकमित्यभ्युपगमादित्याशङ्क्याह—तदेवेति । क्रियाशक्तिमदेव कारकं न क्रियाधिकरणं परस्परश्रयादित्यर्थः । वैशेषिकपक्षे दोषाभावादस्ति सर्वैः स्वीकार्यतेत्युपसंहरति—इत्यस्मिन्निति । भगवन्मतानुसारित्वाभावादस्य पक्षस्य त्याज्यतेति दूषयति—अयमेवेति । भगवन्मतानुसारित्वमस्याप्रामाणिकमिति शङ्कते—कथमिति । भगवद्ब्रह्मचरमुदाहरन् परमपक्षस्य तदनुगुणत्वाभावमाह—यत इति । परेषामपि मतमेतदनुगुणमेव किं न स्यादित्याशङ्क्याह—काणादादीनां हीति । भगवन्मतानुगुणत्वाभावेऽपि न्यायानुगुणत्वेन दोषरहितं काणादानां मतमुपादेयमेव तर्हि काणादमतविरोधादुपेक्ष्यते भगवन्मतमिति शङ्कते—अभागवतत्वेऽपीति । न्यायवत्त्वमसिद्धमिति दूषयति—उच्यत इति । सर्वप्रमाणानुसारिणो मतस्य न तद्विरोधितेत्याक्षिपति—कथमिति । वैशेषिकमतस्य सर्वप्रमाणविरोधं प्रकटयन्नादौ तन्मतमनुवदति—यदीति । असतो जन्म सतश्च नाश इति स्थिते फलितमाह—तथाचेति । उक्तमेव वाक्यं व्याकरोति—अभाव इति । सदेवासत्त्वमापद्यत इत्युक्तं व्याचष्टे—भावश्चेति । इति मतमिति शेषः । तत्रैवाभ्युपगमान्तरमाह—तत्रेति । प्रकृतं मतं ससम्भ्यर्थः । इत्यभ्युपगम्यत इति शेषः । परकीयमभ्युपगमं दूषयति—नचेति । एवमिति परपरिभाषानुसारेणेत्यर्थः । अदर्शनादुत्पत्तेरपेक्षायाश्चेति शेषः । कथं तर्हि त्वन्मतेऽपि घटादीनां कारणापेक्षाणामुत्पत्तिर्न हि भावानां कारणापेक्षोत्पत्तिर्वा युक्तेति तत्राह—भावेति । घटादीनामसत्त्वपक्षे प्रागपि कारणात्मना सतामेवाव्यक्तनामरूपाणामभिव्यक्तिसामग्रीमपेक्ष्य पृथगभिव्यक्तिसंभवाच्च किंचिदनवद्यमित्यर्थः । असत्कार्यवादे दोषान्तरमाह—किंचेति । परमते मानमेयव्यवहारे कंचिदपि विश्वासो न कस्यचिदित्यत्र हेतुमाह—सत्सदेवेति । नहि सत्तथैवेति निश्चितं तस्यैव पुनरसत्त्वप्राप्तेरिष्टत्वाच्च वासत्तथैवेति निश्चयस्तस्यैव सत्त्वप्राप्तेरुपगमादतो यन्मानेन सदसद्वा निर्णीतं तत्तथेति विश्वासाभावान्मानवैफल्यमित्यर्थः । इतश्चासत्कार्यवादो न युक्तिमानित्याह—किंचेति । तदेव हेत्वन्तरं स्फोरयितुं परमतमनुवदति—उत्पद्यत इतीति । परकीयं वचनमेव व्याचष्टे—प्रागिति । संबद्धं सदित्यनेन कारणसंबन्धे सति कार्यस्य सता संबन्धो भवतीत्युक्तं

४ मधुसूदनीव्याख्या ।

नच परधर्माननुतिष्ठन्नि दोषान्मुच्यते । सर्वांश्च स्वधर्माः परधर्माश्च सर्वे हि यस्माद्दोषेण त्रिगुणात्मकत्वेन सामान्येनावृता व्याप्ताः सदोषा एव । तथाच प्राग्व्याख्यातं 'परिणामतापसंस्कारैर्गुणवृत्तिविरोधाच्च दुःखमेव सर्वं विवेकिनः' इति ।

५ भाष्योत्कर्षदीपिका ।

यस्मादारभ्यन्त इत्यारम्भाः सर्वकर्माणि त्रिगुणात्मकत्वात्सहजेन धूमेनाग्निरिवान्वृताः व्याप्ताः सदोषा इत्यर्थः । तथाच सहजस्य

६ श्रीधरीव्याख्या ।

'सहजं स्वभावविहितं' कर्म सदोषमपि न त्यजेत् । हि यस्मात् सर्वेऽप्यारम्भा दृष्टादृष्टार्थानि सर्वाण्यपि कर्माणि दोषेण केनचिदावृता

१ श्रीमच्छंकरभाष्यम् ।

संबन्धेन संबध्यते संबद्धं सत्कारणसमवेतं सद्भवति । तत्र वक्तव्यं कथमसत् : सत्कारणं भवेत्संबन्धो वा केनचित् । नहि वन्ध्यापुत्रस्य सता संबन्धो वा कारणं वा केनचित्प्रमाणतः कल्पयितुं शक्यम् । ननु नैव वैशेषिकैरभावस्य संबन्धः कल्प्यते ब्रह्मणादीनां हि द्रव्याणां स्वकारणेन समवायलक्षणः संबन्धः सतामेवोच्यत इति । न संबन्धात्प्राक्सत्त्वानभ्युपगमात् । नहि वैशेषिकैः कुलालदण्डचक्रादिव्यापारात्प्राग्घटादीनामस्तित्वमिष्यते । नच मृद एव घटाद्याकारप्राप्तिमिच्छन्ति । ततश्चासत् एव संबन्धः पारिशेष्यादिष्टो भवति । नन्वसतोऽपि समवायलक्षणः संबन्धो न विरुद्धः । न वन्ध्यापुत्रादीनामदर्शनात् घटादेरेव प्रागभावस्य स्वकारणसंबन्धो भवति न वन्ध्यापुत्रादेः, अभावस्य तुल्यत्वेऽपीति विशेषोऽभावस्य वक्तव्यः । एकस्याभावो द्वयोरभावः सर्वस्याभावः प्रागभावः प्रध्वंसाभाव इतरेतराभावोऽत्यन्ताभाव इति लक्षणतो न केनचिद्विशेषो दर्शयितुं शक्यः । असति च विशेषे घटस्य प्रागभाव एव कुलालादिभिर्घटभावमापद्यते संबध्यते च भावेन कपालाख्येन स्वकारणेन सर्वव्यवहारयोग्यश्च भवति । ननु घटस्यैव प्रध्वंसाभावोऽभावत्वे सत्यपीति प्रध्वंसाद्यभावानां क्वचिद्व्यवहारयोग्यत्वं प्रागभावस्यैव ब्रह्मणादिद्रव्याख्यस्योत्पत्त्यादिव्यवहाराहत्वमित्येतदसमञ्जसमभावत्वाविशेषादत्यन्तप्रध्वंसाभावयोरिव । ननु नैवास्माभिः प्रागभावस्य भावापत्तिरुच्यते । भावस्यैव हि तर्हि भावापत्तिर्यथा घटस्य घटापत्तिः पटस्य वा पटापत्तिः । एतदप्यभावस्य भावापत्तिवदेव प्रमाणविरुद्धम् । सांख्यस्यापि यः परिणामपक्षः सोऽप्यपूर्वधर्मोत्पत्ति-

२ आनन्दगिरिव्याख्या ।

तदेव श्रुयति—कारणेति । परमतमेवमनुभाष्य दूषयति—तत्रेति । कार्यस्यासतोऽपि कारणं संभवति तस्य च कार्येण संबन्धः सिध्यतीत्याशङ्काह—नहीति । असत्त्वादेवासत् : संबन्धाभावे कारणस्य सतोऽपि न तेन संबन्धोऽनुमातुं शक्यते सदसतोः संबन्धासंभवादित्यर्थः । कार्यस्यात्यन्तासत्त्वानभ्युपगमात्कारणसंबन्धः स्यादिति शङ्कते—नन्विति । सतामेव ब्रह्मणादीनां कारणसंबन्धं शङ्कितं दूषयति—न संबन्धादिति । अनभ्युपगममेव विशदयति—नहीति । सदेव कारणं कार्याकारमापद्य कार्यव्यवहारं निर्वहतीत्यभ्युपगमाच्चास्ति संबन्धानुपपत्तिरित्याशङ्कापराधान्तान्मैवमित्याह—नचेति । कार्यस्य कारणसंबन्धात्पूर्वं सत्त्वाभावे परिशेषसिद्धमर्थं दर्शयति—ततश्चेति । तत्र चानुपपत्तिरुक्तेति शेषः । संबन्धिनोः सदसतोरेवासंयोगेऽपि समवायः सदसतोः संभवेदिति तस्य नित्यत्वादित्यतरसंबन्धाभावेऽपि स्थितेरावश्यकत्वादिति शङ्कते—नन्विति । सदसतोर्मिथः संबन्धस्यादृष्टत्वाच्चेति निराचष्टे—न घन्ध्येति । घटादिप्रागभावस्यात्यन्ताभावत्वाभावाद्ब्रह्मणादिद्विलक्षणतया स्वकारणसंबन्धः सिध्यतीत्याशङ्काह—घटादेरिति । उभयत्राभावस्वभावाविशेषेऽपि कस्यचित्कारणसंबन्धो नेतरस्येति विशेषे हेत्वभावाच्च प्रागभावस्य कारणसंबन्धः संभवतीत्यर्थः । घटादिप्रागभावस्य सप्रतियोगिकत्वं वन्ध्यापुत्रादेर्नैवमिति विशेषमाशङ्का दूषयति—एकस्येति । प्रागभावस्यैव प्रध्वंसाभावादेरपि सप्रतियोगिकत्वाविशेषे स्वकारणेन संबन्धाविशेषः स्यादित्यर्थः । प्रागभावप्रध्वंसाभावयोर्विशेषाभावे फलितमाह—असति चेति । कपालशब्दो घटकारणीभूतमृदव्यवविषयः, सर्वो व्यवहारो घटाश्रितो जन्मनाशादिव्यवहारः । प्रध्वंसाभावस्तु घटस्यैवाभावत्वे सत्यपि न घटत्वमापद्यते नापि कारणेन संबध्यते न चोत्पत्त्यादिव्यवहारयोग्यो भवतीत्येतदयुक्तं प्रागभावेनास्य विशेषाभावादित्याह—नत्विति । असमञ्जसमित्यनेनेतिशब्दः संबध्यते । असमञ्जसान्तरमाह—प्रध्वंसादीति । अन्योन्याभावात्यन्ताभावावादिपदार्थौ । क्वचिदिति देशकालयोर्ग्रहणं, व्यवहारो जन्मादिरेव, प्रागभावो नोत्पत्त्यादिव्यवहारयोग्योऽभावत्वात्प्रध्वंसादिवदित्यर्थः । प्रागभावस्य घटाभावानभ्युपगमादनुमानं सिद्धसाधनमिति शङ्कते—नन्विति । अभावस्य भावापत्त्यनभ्युपगमे भावस्यैव भावापत्तिरित्यनिष्ठं स्यादिति दूषयति—भावस्यैवेति । तस्य तदापत्तेरयोग्यत्वे दृष्टान्तमाह—यथेति । अभावस्य भावापत्तिरनिष्ठेति दार्ष्टान्तिकं स्पष्टयति—एतदपीति । आरम्भवादोक्तं दोषं परिणामवादेऽपि संचारयति—सांख्यस्येति । धर्मः परिणामः । असतोऽपूर्वपरिणामस्योत्पत्तेः सतश्च पूर्वपरिणामस्य नाशादसदसदेव

३ मधुसूदनीव्याख्या ।

तस्मादगत्यानात्मज्ञः कर्माणि कुर्वन्विषयकृमिरिव विषं सहजं कर्म युद्धादि त्रिगुणात्मकत्वेन सामान्येन बन्धुवधादिनिमित्त-

४ भाष्योत्कर्षदीपिका ।

स्वधर्मव्यस्य कर्मणः परित्यागेन परधर्मासुष्ठानेऽपि सर्वकर्मणां दोषवत्त्वाद्दोषान्नैवमुच्यते । भयावहश्च परधर्मः । नच शक्यतेज्ञे-

५ श्रीधरीव्याख्या ।

व्याप्ता एव । यथा सहजेन धूमेनाग्निरावृतस्तद्वत् । अतो यथाग्नेर्धूमरूपं दोषमपाकृत्य प्रताप एव तमःशीतादिनिवृत्त्ये सेव्यते तथा

१ श्रीमच्छांकरभाष्यम् ।

विनाशाङ्गीकरणाद्वैशेषिकपक्षान्न विशिष्यते । अभिव्यक्तिरोभावाङ्गीकरणेऽप्यभिव्यक्तिरोभा-
वयोर्विद्यमानत्वाविद्यमानत्वनिरूपणे पूर्ववदेव प्रमाणविरोधः । एतेन कारणस्यैव संस्थानमुपस्था-
दीत्येतदपि प्रत्युक्तम् । पारिशेष्यात्सदेकमेव वस्त्वविद्ययोत्पत्तिविनाशादिधर्मैर्नष्टवदनेकधा विक-
ल्प्यत इतीदं भागवतं मतमुक्तं नासतो विद्यते भाव इत्यस्मिन्श्लोके । सत्प्रत्ययस्याव्यभिचाराव्यभि-
चाराच्चेतरेषामिति । कथं तर्हि आत्मनोऽविक्रियत्वेऽशेषतः कर्मणस्त्यागो नोपपद्यत इति । यदि
वस्तुभूता गुणाः यदि वाविद्याकल्पितास्तद्धर्मः कर्म तदात्मन्यविद्याधारोपितमेवेत्यविद्वान्नाहि कश्चि-
त्क्षणमप्यशेषतस्त्यक्तं शक्नोतीत्युक्तम् । विद्वान्स्तु पुनर्विद्ययाऽविद्यायां निवृत्तायां शक्तौत्वेवाशेषतः
कर्म परित्यक्तमविद्याधारोपितस्य शेषानुपपत्तेः । नहि तैमिरिकदृष्ट्याधारोपितस्य द्विचन्द्रादेस्तिमि-
रापगमे शेषोऽवतिष्ठते । एवंच सतीदं वचनमुपपन्नं सर्वकर्मणि मनसेत्यादि । 'स्वे स्वे कर्मण्यभिरतः
संसिद्धिं लभते नरः', 'स्वकर्मणा तमभ्यर्च्य सिद्धिं विन्दति मानवः' इति च ॥ ४८ ॥ या च कर्मजा

२ आनन्दगिरिव्याख्या ।

सच्च सदेवेति व्यवस्थाप्रापि दुर्घटैत्यर्थः । ननु कार्यं कारणात्मना प्रागपि सदेवाव्यक्तं कारकव्यापाराद्व्यज्यते तेन
व्यक्त्यव्यक्तयोर्जन्मनाशव्यवहारान्मतान्तराद्विशेषसिद्धिसमाह—अभिव्यक्तीति । कारकव्यापारात्प्रागनभिव्यक्तिवद-
भिव्यक्तेः सत्त्वमसत्त्वं वा, सत्त्वे कारकव्यापारवैयर्थ्यात्तद्विषयप्रमाणविरोधो द्वितीये पक्षान्तरवदत्यन्तासतस्तन्निर्वर्त्य-
त्वायोगे स एव दोषः कारकव्यापारादूर्ध्वं व्यक्तवदव्यक्तेरपि सत्त्वे स एव दोषोऽसत्त्वेपि सतोऽसत्त्वाङ्गीकारान्मान-
मेयव्यवहारे न कापि विश्वासः सत्सदेवासदसददेवत्यनिर्धारणादित्यर्थः । सांख्यपक्षप्रतिक्षेपन्यायेन पक्षान्तरमपि प्रति-
क्षिप्तमित्याह—एतेनेति । कारणस्यैव कार्यरूपापत्तिरूपत्तिस्यैव तद्रूपत्यागेन स्वरूपापत्तिर्नाश इत्येतदपि न पूर्वरूपे
स्थिते नष्टे च परस्य पररूपापत्तेरनुपपत्तेः, न च प्राप्तं रूपं स्थितेन नष्टेन वा त्यक्तं शक्यमित्यर्थः । आरम्भवादे परिणा-
मवादिषु चोत्पत्त्यादिव्यवहारानुपपत्तौ परिशेषायातं दर्शयति—पारिशेष्यादिति । एकस्यानेकविधविकल्पानुपपत्ति-
माशङ्क्याह—अविद्येति । अस्यापि मतस्य भगवन्मतानुरोधित्वाभावाद्विशिष्टा त्याज्यतेत्याशङ्क्याह—इतीद-
मिति । उक्तमेव भगवन्मतं विशदयति—सत्प्रत्ययस्येति । सदेकमेव वस्तु स्यादिति शेषः । इतरेषां विकार-
प्रत्ययानां रजतादिधोवदर्थव्यभिचारादविद्यया तदेव सद्रूपत्वेनेकधा विकल्प्यत इत्याह—व्यभिचाराच्चेति । इति
मतं श्लोके दर्शितमिति संबन्धः । आत्मनश्चेदविक्रियत्वं भगवतेष्टं तर्हि सर्वकर्मपरित्यागोपपत्तेः सहजस्यापि कर्मण-
स्त्यागसिद्धिरिति शङ्कते—कथमिति । किं कार्यकारणात्मनां गुणानामकल्पितानां कल्पितानां वा कर्म धर्मत्वेनेष्टं
द्विधापि निःशेषकर्मत्यागो विदुषोऽविदुषो वा । नाद्य इत्याह—यदीत्यादिना । अविद्यारोपितमेव गुणशब्दितकार्य-
कारणारोपद्वारा कर्मेति शेषः । द्वितीयं प्रत्याह—विद्वान्स्तिवति । आरोपशेषवशाद्विदुषोऽपि नाशेषकर्मत्यागसिद्धि-
रित्याशङ्क्याह—अविद्येति । तामेवानुपपत्तिं दृष्टान्तेन स्पष्टयति—नहीति । विदुषोऽशेषकर्मत्यागे पाञ्चमिकमपि
वचोऽनुकूलमित्याह—एवंचेति । अविदुषः सर्वकर्मत्यागायोगे च प्रकृताव्यायस्थमेव वाक्यमनुगुणमित्याह—स्वे स्व
इति । वाक्यान्तरमपि तत्रैवार्थं युक्तार्थमित्याह—स्वकर्मणेति ॥ ४८ ॥ विदुषः सर्वकर्मत्यागेऽपि नाविदुषस्तथे-
त्युक्तम्, इदानीमुक्तमनूयानन्तरश्लोकात्पर्यमाह—या च कर्मजेति । चोऽवधारणार्थो भिन्नक्रमो वक्तव्य इत्यत्र

३ नीलकण्ठव्याख्या (चतुर्थी) ।

कर्माणि दोषेण हिंसादिना आवृता एव । यस्माच्च परधर्मो भयावहस्तस्मात्स्वकर्म न त्यजेदित्यर्थः ॥ ४८ ॥ स्वकर्म-

४ मधुसूदनीव्याख्या ।

त्वेन विशेषेण च सदोषमपि न त्यजेत् । सर्वकर्मत्यागासमर्थत्वात् सर्वकर्मत्यागसमर्थस्तु शुद्धान्तःकरणस्यजेदेवेत्यभिप्रायः
॥ ४८ ॥ कः पुनः सर्वकर्मत्यागासमर्थो यो नित्यानित्यवस्तुविवेकजेनेहामुत्रार्थभोगवैराग्येण शमदमादिसंपन्नः कर्मजां सि-
द्धिमश्नुद्विपरिक्षयद्वारा मुमुक्षुः शुद्धब्रह्मात्मैक्यजिज्ञासां प्राप्तः स खेष्टमोक्षहेतुब्रह्मात्मैक्यज्ञानसाधनवेदान्तवाक्यश्रवणादि
कर्तुं सर्वविक्षेपनिवृत्त्या तच्छेषभूतं सर्वकर्मसंन्यासं श्रुतिस्मृतिविहितं कुर्यादेव । 'तस्मादेवंविच्छान्तो दान्त उपरतस्तिष्ठुः
समाहितो भूत्वात्मन्येवात्मानं पश्येत्' इति श्रुतेः 'सत्यावृते सुखदुःखे वेदानिमं लोकममुं च परित्यज्यात्मानमन्विच्छेत्' इति
स्मृतेश्च उपरतस्त्यक्तसर्वकर्मा भूत्वात्मानं पश्येत् । आत्मदर्शनाय वेदान्तवाक्यानि विचारयेदिति श्रुत्यर्थः । एतादृश एव

५ भाष्योत्कर्षदीपिका ।

नाशेषतः कर्म त्यक्तं यतस्तस्मान्न त्यजेदित्यर्थः ॥ ४८ ॥ ज्ञाननिष्ठायोग्यतालक्षणायाः कर्मजायाः सिद्धेः फलभूतां ज्ञाननि-

६ श्रीचरीव्याख्या ।

कर्मणोऽपि दोषांशं विहाय गुणांश्च एव सत्त्वशुद्धये सेव्यत इत्यर्थः ॥ ४८ ॥ ननु कथं कर्मणि क्रियमाणे दोषांशप्रधानेन गुणांश एव

असक्तबुद्धिः सर्वत्र जितात्मा विगतस्पृहः । नैष्कर्म्यसिद्धिं परमां संन्यासेनाधिगच्छति ॥ ४९ ॥

१ श्रीमच्छांकरभाष्यम् ।

सिद्धिरुक्ता ज्ञाननिष्ठायोग्यतालक्षणा तस्याः फलभूता नैष्कर्म्यसिद्धिर्ज्ञाननिष्ठालक्षणा वक्तव्येति श्लोक आरभ्यते—असक्तबुद्धिरिति । असक्ता सङ्गरहिता बुद्धिरन्तःकरणं यस्य सोऽसक्तबुद्धिः सर्वत्र पुत्रदारादिष्वासक्तिनिमित्तेषु । जितात्मा जितो वशीकृत आत्मान्तःकरणं यस्य स जितात्मा । विगतस्पृहो विगता स्पृहा तृष्णा देहजीवितभोगेषु यस्मात्स विगतस्पृहः । य एवंभूत आत्मज्ञः स नैष्कर्म्यसिद्धिं निर्गतानि कर्माणि यस्मान्निष्क्रियब्रह्मात्मसंबोधात्स निष्कर्मा तस्य भावो नैष्कर्म्यं नैष्कर्म्यं च तत्सिद्धिश्च सा नैष्कर्म्यसिद्धिः नैष्कर्म्यस्य वा सिद्धिर्निष्क्रियात्मस्वरूपावस्थानलक्षणस्य सिद्धिर्निष्पत्तिस्तं नैष्कर्म्यसिद्धिं परमां प्रकृष्टां कर्मजसिद्धिविलक्षणां सद्योमुक्त्यवस्थानरूपां संन्यासेन सम्यग्दर्शनेन तत्पूर्वकेण वा सर्वकर्मसंन्यासेनाधिगच्छति प्राप्नोति । तथाचोक्तं ‘सर्वकर्माणि

२ आनन्दगिरिव्याख्या ।

संबध्यते । साधनान्युपदिशन्नैष्कर्म्यसिद्धिं व्यपदिशति—असक्तेति । पुत्रादिविषये चेतसः सङ्गाभावेऽपि तस्यास्वाधीनत्वमाशङ्क्याह—जितात्मेति । असक्तिमुक्त्वा स्पृहाभावं वदता पुनरुक्तिरिष्टेत्याशङ्क्याह—देहेति । उक्तमनूय तत्फलं लभ्यति—य एवमिति । कर्मणां निर्गतौ हेतुमाह—निष्क्रियेति । सम्यग्ज्ञानार्थत्वेन नैष्कर्म्यसिद्धिशब्दं व्याख्यायार्थान्तरमाह—नैष्कर्म्यस्येति । प्रकर्षमेव प्रकटयति—कर्मजेति । संन्यासस्य श्रुतिस्मृत्योः

३ नीलकण्ठव्याख्या (चतुर्थरी) ।

णामीश्वरे समर्पणं कर्तव्यमित्युक्तवानन्तरश्लोकद्वयेन स्वकर्मणामावश्यकत्वमुक्त्वा तेषां परमेश्वरेऽर्पणेन किं फलं स्यादित्यत आह—असक्तेति । संन्यासेन ‘कार्यमित्येव यत्कर्म नियतं क्रियतेऽर्जुन । सङ्गं त्यक्त्वा फलं चैव सं त्यागः सात्त्विको मतः’ इति पूर्वोक्तेनामुख्यसात्त्विकत्यागेन । असक्तबुद्धिः पुत्रदारादिषु सक्तिपदेषु आसक्तिवर्जिता बुद्धिर्यस्य सोऽसक्तबुद्धिः विरक्त इत्यर्थः । अतएव जितात्मा शान्तचित्तः । विगतस्पृहः विशेषेण गता स्पृहा तृष्णा यस्य तादृशो भूत्वा नैष्कर्म्यसिद्धिं काल्पेन स्वरूपतः कर्मत्यागलक्षणां पारिव्राज्यसिद्धिं परमां पूर्वोक्तामुक्त्यत्यागापेक्षयाति-

४ मधुसूदनीव्याख्या ।

‘ब्रह्मसंस्थोऽमृतत्वमेति’ इति श्रुत्या धर्मस्कन्धत्रयविलक्षणत्वेन प्रतिपादितः परमहंसपरिव्राजकः परमहंसपरिव्राजकः कृतकृत्यं गुरुमुपसृत्य वेदान्तवाक्यविचारसमर्थो यमुद्दिश्य ‘अथातो ब्रह्मजिज्ञासा’ इत्यादिचतुर्लक्षणीमांसा भगवता बादरायणेन समारम्भितः । कीदृशोऽसावित्याह—असक्तेति । सर्वत्र पुत्रदारादिषु सक्तिनिमित्तेष्वप्यसक्तबुद्धिरहमेषां मभैत इत्यभिष्वङ्गरहिता बुद्धिर्यस्य सः । यतो जितात्मा विषयेभ्यः प्रत्याहृत्य वशीकृतान्तःकरणः । विषयरागे सति कथं प्रत्याहरणं तत्राह । विगतस्पृहो देहजीवितभोगेष्वपि वाञ्छारहितः सर्वदृश्येषु दोषदर्शनेन नित्यबोधपरमानन्दरूपमोक्षगुणदर्शनेन च सर्वतो विरक्त इत्यर्थः । य एवं शुद्धान्तःकरणः ‘स्वकर्मणा तमभ्यर्च्य सिद्धिं विन्दति मानवः’ इति वचनप्रतिपादितो कर्मजामपरमां सिद्धिं ज्ञानसाधनवेदान्तवाक्यविचाराधिकारलक्षणां ज्ञाननिष्ठायोग्यतां प्राप्तः स संन्यासेन शिखायज्ञोपवीतादिसहितसर्वकर्मत्यागेन हेतुना तत्पूर्वकेण विचारणेत्यर्थः । नैष्कर्म्यसिद्धिं निष्कर्म ब्रह्म तद्विषयं विचारपरिनिष्पन्नं ज्ञानं नैष्कर्म्यं तद्व्याप्तिं सिद्धिं परमां कर्मजाया अपरमसिद्धेः फलभूतामधिगच्छति साधनपरिपाकेण प्राप्नोति । अथवा संन्यासेनेतीत्यंभूतलक्षणे तृतीया । सर्वकर्मसंन्यासरूपां नैष्कर्म्यसिद्धिं ब्रह्मसाक्षात्कारयोग्यतां नैर्गुण्यलक्षणां सिद्धिं परमां पूर्वस्याः सिद्धेः सात्त्विकयाः फलभूतामधि-

५ भाष्योत्कर्षदीपिका ।

ष्टालक्षणां नैष्कर्म्यसिद्धिमाह—असक्तेति । सर्वत्र सक्तिनिमित्तेषु पुत्रदारादिष्वसक्तबुद्धिरसक्ता सङ्गरहिता बुद्धिरन्तःकरणं यस्य सः यतो जितो वशीकृत आत्मान्तःकरणं यस्य स जितात्मा । अतएव विगता स्पृहा देहजीवनभोगेषु तृष्णा यस्मात्स य एवंभूत आत्मज्ञः स नैष्कर्म्यसिद्धिं निर्गतानि कर्माणि यस्मात् । निष्क्रियात्मसंबोधात् स निष्कर्मा तस्य भावो नैष्कर्म्यं तच्च तत्सिद्धिश्च सा नैष्कर्म्यस्य निष्क्रियात्मस्वरूपावस्थानलक्षणस्य सिद्धिर्निवृत्तिरिति वा तां परमां कर्मजायाः सिद्धेः प्रकृष्टां सद्योमुक्त्यवस्थानरूपां संन्यासेन सम्यग्दर्शनेन तत्पूर्वकेण वा सर्वकर्मसंन्यासेनाधिगच्छति प्राप्नोति । तदुक्तं ‘सर्वकर्माणि मनसा संन्यस्यस्ते

६ श्रीधरीव्याख्या ।

संपत्स्यत इत्यपेक्षायामाह—असक्तेति । असक्ता सङ्गशून्या बुद्धिर्यस्य । जितात्मा निरङ्कारः । विगता स्पृहा फलविषयेच्छा यस्मात्स एवंभूतेन स त्यागः सात्त्विको मत इत्येवं पूर्वोक्तेन कर्मासक्तिविलक्षणोऽस्त्वागलक्षणेन संन्यासेन नैष्कर्म्यसिद्धिं सर्वकर्मनिवृत्तिलक्षणां सत्त्वशुद्धिमधिगच्छति । यद्यपि सङ्गफल्योस्त्यागेन कर्मानुष्ठानमपि नैष्कर्म्यमेव, कर्तृत्वाभिनिवेशाभावात् । तदुक्तम्—नैव किंचि-

सिद्धिं प्राप्तो यथा ब्रह्म तथाप्नोति निबोध मे ।

समासेनैव कौन्तेय निष्ठा ज्ञानस्य या परा ॥ ५० ॥

१ श्रीमच्छांकरभाष्यम् ।

मनसा संन्यस्य नैव कुर्वन्न कारयन्नास्ते' इति ॥ ४९ ॥ पूर्वोक्तेन स्वकर्मानुष्ठानेनेश्वराभ्यर्चनरूपेण जनितां प्रागुक्तलक्षणां सिद्धिं प्राप्तस्योत्पन्नात्मविवेकज्ञानस्य केवलात्मज्ञाननिष्ठारूपा नैष्कर्म्यलक्षणा सिद्धिर्येन क्रमेण भवति तद्वक्तव्यमित्याह—सिद्धिमिति । सिद्धिं प्राप्तः स्वकर्मणेश्वरं समभ्यर्च्य तत्प्रसादजां कायेन्द्रियाणां ज्ञाननिष्ठायोग्यतालक्षणां सिद्धिं प्राप्तः । सिद्धिं प्राप्त इति तदनुवाद उत्तरार्थः । किं तदुत्तरं यदर्थोऽनुवाद इत्युच्यते । यथा येन प्रकारेण ज्ञाननिष्ठारूपेण ब्रह्म परमात्मानमाप्नोति तथा तं प्रकारं ज्ञाननिष्ठाप्राप्तिकर्म मे मम वचनान्निबोध त्वं निश्चयेनावधारयेत्येतत् । किं विस्तरेण नेत्याह, समासेनैव संक्षेपेणैव हे कौन्तेय । यथा ब्रह्म प्राप्नोति तथा निबोधेति । अनेन या प्रतिज्ञाता ब्रह्मप्राप्तिस्त्वामिदंतया दर्शयितुमाह—निष्ठा ज्ञानस्य या परेति । निष्ठा पर्यवसानं परिसमाप्तिरित्येतत् । कस्य ब्रह्मज्ञानस्य या परा परिसमाप्तिः । कीदृशी सा यादृशमात्मज्ञानम् । कीदृक् तत् । यादृश आत्मा । कीदृशोऽसौ । यादृशो भगवतोक्त उपनिषद्वाक्यैश्च न्यायतश्च । ननु

२ आनन्दगिरिव्याख्या ।

सम्यग्दर्शनत्वाप्रसिद्धेरयुक्तं तादात्म्यमित्याशङ्क्य पक्षान्तरमाह—तत्पूर्वकेणेति ॥ ४९ ॥ संन्यासान्नैष्कर्म्यप्राप्तिरित्यत्र वाक्योपक्रमानुक्त्यमाह—तथाचेति । ज्ञानप्राप्तियोग्यतावतो जातसम्यग्विषयस्तत्फलप्राप्तौ मुक्तावुक्तार्था वक्तव्यशेषो नास्तीत्याशङ्काह—पूर्वोक्तेनेति । क्रमाख्यं वस्तु तदित्युच्यते । सिद्धिं प्राप्त इत्युक्तमेव कस्मादनूद्यते तत्राह—तदनुवाद इति । उत्तरमेव प्रश्नपूर्वकं स्फोरयति—किं तदित्यादिना । ज्ञाननिष्ठाप्राप्तिकर्मस्य विस्तरेणोक्तौ दुर्बाधत्वमाशङ्क्य परिहरति—किमिति । चतुर्थपादस्य पूर्वणासङ्गतिमाशङ्काह—यथेति । निष्ठायाः सापेक्षत्वात्प्रतिसंबन्धि प्रतिनिर्देष्टव्यमित्याह—कस्येति । या ब्रह्मज्ञानस्य परा निष्ठा सा प्रकृतस्य ज्ञानस्य निष्ठेत्याह—ब्रह्मेति । तस्य परा निष्ठा न प्रसिद्धेति कृत्वा साधनानुष्ठानाधीनतया साध्येति मत्वा पृच्छति—कीदृशीति । प्रसिद्धमात्मज्ञानमनुरूप्य ब्रह्मज्ञाननिष्ठा सुज्ञानेत्याह—यादृशमिति । तत्रापि प्रसिद्धिरसिद्धेति शङ्कते—कीदृगिति । अर्थेनैव विशेषो हीति न्यायेनोत्तरमाह—यादृश इति । तस्मिन्नपि विप्रतिपत्तेरप्रसिद्धिमभिसंधाय पृच्छति—कीदृश इति । भगवद्वाक्यान्युपनिषद्वाक्यानि चाश्रित्य परिहरति—यादृश इति । न जायते भ्रियते वेत्यादीनि वाक्यानि ।

३ नीलकण्ठव्याख्या (चतुर्थरी) ।

'श्रेष्ठां' न द्वेष्ट्यकुशलं कर्मेति श्लोके व्याख्यातां अधिगच्छति प्राप्नोति ॥ ४९ ॥ स्वकर्मनिरतः सिद्धिं यथा विन्दतीत्येतत्प्रतिज्ञातमुपपादितम् । इदानीं नैष्कर्म्यसिद्धिं प्राप्तोऽपि परित्राद् वशीकारसंज्ञकवैराग्यवान् यथा ब्रह्म प्राप्नोति तथा वक्तुं प्रतिजानीते—सिद्धिमिति । सिद्धिं नैष्कर्म्यसिद्धिं निबोध बुध्यस्व । मे मद्वचनात्समासेन संक्षेपेणैव हे

४ मधुसूदनीव्याख्या ।

गच्छतीत्यर्थः ॥ ४९ ॥ प्रागुक्तसाधनसंपन्नस्य सर्वकर्मसंन्यासिनो ब्रह्मज्ञानोत्पत्तौ साधनक्रममाह—सिद्धिमिति । स्वकर्मणेश्वरमाराध्य तत्प्रसादजां सर्वकर्मलागपर्यन्तां ज्ञानोत्पत्तियोग्यतारूपां सिद्धिमन्तःकरणशुद्धिं प्राप्तो यथा ब्रह्म प्राप्नोति येन प्रकारेण शुद्धमात्मानं साक्षात्करोति तथा तं प्रकारं निबोध मे मद्वचनादवधारयानुष्ठानम् । किमिति विस्तरेण नेत्याह समासेन संक्षेपेणैव ननु विस्तरेण हे कौन्तेय, तदवधारणे किं स्यादित्यत आह—निष्ठेति । निष्ठा ज्ञानस्य या परा ज्ञानस्य विचा-

५ भाष्योत्कर्षदीपिका ।

मुखं वशी । नवद्वारे पुरे देही नैव कुर्वन्न कारयन्' इति ॥ ४९ ॥ पूर्वोक्तेन स्वकर्मानुष्ठानेनेश्वराभ्यर्चनरूपेण जनितां केवलज्ञाननिष्ठायोग्यतालक्षणां सिद्धिं प्राप्तस्योत्पन्नात्मविवेकविज्ञानस्य केवलात्मज्ञाननिष्ठा नैष्कर्म्यलक्षणा प्रकृष्टा सिद्धिर्येन क्रमेण भवति तं श्रावयितुमाह । सिद्धिं स्वकर्मणेश्वरमभ्यर्च्य तत्प्रसादजां कायादीनां ज्ञाननिष्ठायोग्यतालक्षणां सिद्धिं प्राप्तः यथा येन प्रकारेण ज्ञाननिष्ठारूपेण ब्रह्म परमात्मानं प्राप्नोति तथा तं प्रकारं ज्ञाननिष्ठाप्राप्तिकर्म मे मम वचनान्निबोध त्वं निश्चयेनावधारय । किं विस्तरेण नेत्याह । समासेनैव संक्षेपेणैव । यं प्रकारमाश्रित्य मातृगर्भेण न संबध्यते तन्निबोधेति द्योतनार्थं कौन्तेयेति संबोधनम् । प्रतिज्ञातां ब्रह्मप्राप्तिमिदंतया दर्शयितुमाह—निष्ठेति । या ब्रह्मप्राप्तिर्ज्ञानस्यात्मज्ञानस्य परा निष्ठा परा परिसमाप्तिः । 'अव्य-

६ श्रीधरीव्याख्या ।

त्करोमीति युक्तो मन्येत तत्त्वबिद्' इत्यादिश्लोकचतुष्टयेन । तथाप्यनेनोक्तलक्षणेन संन्यासेन परमां नैष्कर्म्यसिद्धिम् 'सर्वकर्माणि मनसा संन्यस्यास्ते सुखं वशी' इत्येवंलक्षणां पारमहंसां चर्षां प्राप्नोति ॥ ४९ ॥ एवंभूतस्य परमहंसस्य ज्ञाननिष्ठया ब्रह्मभावप्रकारमाह—सिद्धिं प्राप्त इति षडभिः । नैष्कर्म्यसिद्धिं प्राप्तः सन् यथा येन प्रकारेण ब्रह्म प्राप्नोति तथा तं प्रकारं संक्षेपेणैव मे वच-

१ श्रीमच्छांकरभाष्यम् ।

विषयाकारं ज्ञानं न विषयो नाप्याकारत्वात्मेभ्यते कचित्, ननु 'आदित्यवर्णो भारूपः स्वयंज्योतिः' इत्याकारवत्त्वमात्मनः श्रूयते, न तमोरूपत्वप्रतिषेधार्थत्वात्तेषां वाक्यानाम् । द्रव्यगुणाद्याकार-प्रतिषेधे आत्मनस्तमोरूपत्वे प्राप्ते तत्प्रतिषेधार्थान्यादित्यवर्णमित्यादिवाक्यानि, अरूपमिति च विशेषतो रूपप्रतिषेधात् । अविषयत्वाच्च 'न संदशे तिष्ठति रूपमस्य न चक्षुषा पश्यति कश्च-नैनम् । अशब्दमस्पर्शम्' इत्याद्यैः तस्मादात्माकारं ज्ञानमित्यनुपपन्नम् । कथं तर्ह्यात्मनो ज्ञानम् । सर्वं हि यद्विषयं ज्ञानं तत्तदाकारं भवति निराकारश्चात्मेत्युक्तम् । ज्ञानात्मनोऽभयोर्निराकारत्वे कथं तद्भावनानिष्ठेति । न, अत्यन्तनिर्मलत्वस्वच्छत्वसूक्ष्मत्वोपपत्तेरात्मनो बुद्धेश्चात्मसमनैर्मल्याद्यु-पपत्तेरात्मचैतन्याकाराभासत्वोपपत्तिः । बुद्ध्याभासं मनस्तदाभासानीन्द्रियाणीन्द्रियाभासश्च देहो-ऽतो लौकिकैर्देहमात्र एवात्मदृष्टिः क्रियते । देहचैतन्यवादिनश्च लोकायतिकाश्चैतन्यविशिष्टः कायः

२ आनन्दगिरिव्याख्या ।

कूटस्थत्वमसङ्गत्वमित्यादिन्यायः । ज्ञानस्य विषयाकारत्वादात्मनश्चाविषयत्वादानाकारत्वाच्च तदाकारत्वज्ञानायोगादात्म-प्रसिद्धावपि नात्मज्ञानप्रसिद्धिरिति शङ्कते—नन्विति । आकारवत्त्वमात्मनः श्रुतिसिद्धिमिति सिद्धान्ती शङ्कते—नन्वादित्येति । उक्तवाक्यानामन्याथैवदर्शनेन पूर्ववादी परिहरति—नेत्यादिना । संग्रहवाक्यं प्रपञ्चयति—द्रव्येति । इतश्चाकारवत्त्वमात्मनो नास्तीत्याह—अरूपमिति । यदात्मनो विषयत्वाभावात्तद्विषयं ज्ञानं न संभव-तीत्युक्तं तदुपपादयति—अविषयत्वाच्चेति । आत्मनोऽविषयत्वे श्रुतिमुदाहरति—नेत्यादिना । संदशे सम्य-दर्शनविषयत्वायास्यात्मनो रूपं न तिष्ठतीत्यर्थः । तदेव कर्णागोचरत्वेनोपपादयति—नेति । शब्दादिद्रव्यत्वाच्चात्मा विषयो न भवतीत्याह—अशब्दमिति । आत्मनो विषयत्वाकारवत्त्वयोरभावे फलितमाह—तस्मादिति । ज्ञान-स्यात्माकारत्वाभावे सत्यात्मज्ञानमिति व्यपदेशासिद्धिरित्येकदेशी शङ्कते—कथं तर्हीति । कात्रानुपपत्तिरित्याश-ङ्क्याह—सर्वं हीति । आत्मनोऽपि तर्हि विषयत्वेन ज्ञानस्य तदाकारत्वं स्यादित्याशङ्क्याह—निराकारश्चेति । आत्मनो विषयत्वरहित्यं चकारार्थः । आत्मवत्तज्ज्ञानस्यापि तर्हि निराकारत्वं भविष्यतीत्यत्राह—ज्ञानेति । तच्छब्दे-नात्मज्ञानं गृह्यते । तस्य भावना पौनःपुन्यानुसन्धानं, तस्यानिष्ठा समासिरात्मनि साक्षात्कारद्वार्यं, नचैतत्सर्व-मात्मनो ज्ञानस्य वा निराकारत्वे सिध्यतीत्यर्थः । ज्ञानात्मनोः साम्योपन्यासेन सिद्धान्ती समाधत्ते—नेत्यादिना । यथोक्तसाध्यानुसारादात्मचैतन्याभासव्याप्ता ज्ञानपरिणामवती बुद्धिः साभासबुद्धिर्वासां मनः साभासमनोव्याप्तानी-न्द्रियाणि साभासेन्द्रियव्याप्ताः स्थूलो देहः तत्र लौकिकभ्रान्तिं प्रमाणयति—अत इति । आत्मदृष्टे देहमात्रे दृष्टत्वा-त्तत्र चैतन्याभासव्याप्तिरिन्द्रियद्वारा कल्प्यत इन्द्रियेषु च तद्दृष्टिदर्शनचैतन्याभासवत्त्वं मनोद्वारा सिध्यति मनसि चात्मदृष्टेश्चैतन्याभासवत्त्वं बुद्धिद्वारा लभ्यते बुद्धौ चात्मदृष्टेरज्ञानद्वारा चैतन्याभाससिद्धिरित्यर्थः । देहे लौकिक-मात्मत्वदर्शनं न्यायाभावादुपेक्षितमित्याशङ्क्याह—देहेति । तथापि कथमिन्द्रियाणां न्यायहीनमात्मत्वमिष्टमित्या-

३ नीलकण्ठव्याख्या (चतुर्थी) ।

कौन्तेय, या यत्प्राप्यं ब्रह्म । विधेयापेक्षं स्वीत्वम् । ज्ञानस्य परा निष्ठा यदपेक्षयाऽन्यज्ज्ञेयं आन्तरतरं नास्तीत्यर्थः

४ मधुसूदनीव्याख्या ।

रपरिनिष्पन्नस्य निष्ठा परिसमाप्तिर्यदनन्तरं साधनान्तरं नानुष्ठेयमस्ति । परा श्रेष्ठा सर्वान्या वा साक्षान्मोक्षहेतुत्वात् । तां

५ भाष्योत्कर्षदीपिका ।

क्षोयमचिन्त्योयमविकार्योयमुच्यते । 'क्षेत्रज्ञं चापि मां विद्धि सर्वक्षेत्रेषु भारत' । 'न जायते म्रियते वा' 'सदेव सोम्येदमग्र आसीदेकमेवाद्वितीयं' 'सत्यं ज्ञानमनन्तं ब्रह्म' 'तत्त्वमसि' इत्यादिभगवद्वाक्यैरुपनिषद्वाक्यैश्चोक्तः कूटस्थत्वमसङ्गत्वमित्यादिन्यायाच्च प्रदर्शितो य आत्मा तस्य ज्ञानं तु न साकारवस्तुविषयकज्ञानवद्भवितुमर्हति । आत्मन आकारवत्त्वस्यानिष्टत्वात् । 'न संदशे तिष्ठति रूपमस्य न चक्षुषा पश्यति कश्चिदनम्' 'अशब्दमस्पर्शमरूपं' इत्यादिश्रुतेः । 'आदित्यवर्णो भारूपः स्वयंज्योतिः' इत्यादिवाक्यानि तु द्रव्यगुणाद्याकारप्रतिषेधे आत्मनस्तमोरूपत्वे प्राप्ते तत्प्रतिषेधार्थानि । नन्वेवं तर्हि कथं निराकारस्यात्मनो ज्ञानं यतो यद्विषयं भवति यज्ज्ञानं तत्तदाकारं ज्ञानात्मनोऽभयोर्निराकारत्वेन कथमात्मज्ञानस्य पौनःपुन्यानुसन्धानात्मिका भावना निष्ठेति चे-दुच्यते । आत्मज्ञानमित्यात्मविषयं ज्ञानं न विधीयते चैतन्यस्वरूपस्यात्मनः सुप्रसिद्धत्वेनाज्ञातत्वाभावात् । नहि यस्य चैतन्याभा-सता बुद्धादिदेहान्ते आत्मत्वभ्रान्तिकारणं तस्याज्ञातत्वं शक्यं वक्तुम् । तस्माच्चामरूपाधनात्माध्यारोपणनिवृत्तिरेव प्रयत्नेन कार्या । बाह्याकारभेदनिवृत्तेरेवात्मस्वरूपावलम्बने कारणत्वात् । नात्मचैतन्यविज्ञानं तस्यात्यन्तप्रसिद्धत्वात् । नन्वत्यन्तप्रसिद्धं सुविज्ञेय-मासन्नतमात्मभूतमप्यप्रसिद्धं दुर्विज्ञेयमितिदूरमन्यदिव ब्रह्म सर्वेषां कथं प्रतिभातीतिचेत् । अविद्याकल्पितानामरूपविशेषाका-रपदतदुद्धित्वेनाविवेकितात्तेषामिति गृह्यण । बाह्याकारनिवृत्तबुद्धीनां विवेकिनां तु लब्धयुर्वीर्यप्रसादानां नातःपरं सुप्रसिद्धं

१ श्रीमच्छांकरभाष्यम् ।

पुरुष इत्याहुः, तथान्य इन्द्रियचैतन्यवादिनः । अन्ये, मनश्चैतन्यवादिनः । अन्ये बुद्धिचैतन्यवादिनः । ततोऽप्यन्तरव्यक्तमव्याकृतार्थमविद्यावस्थमात्मत्वेन प्रतिपन्नाः केचित् । सर्वत्र हि बुद्ध्यादिदेहान्ते आत्मचैतन्याभासतात्मभ्रान्तिकारणमित्यत आत्मविषयं ज्ञानं न विधातव्यं किं तर्हि नामरूपाद्य-नात्माध्यारोपणनिवृत्तिरेव कार्या नात्मचैतन्यविज्ञानम्, अविद्याध्यारोपितसर्वपदार्थाकारैरेव विशिष्ट-तया गृह्यमाणत्वात् । अतएव हि विज्ञानवादिनो बौद्धा विज्ञानव्यतिरेकेण वस्त्वेव नास्तीति प्रति-पन्नाः प्रमाणान्तरनिरपेक्षतां च स्वसंविदितत्वाभ्युपगमेन । तस्मादविद्याध्यारोपणनिराकरणमात्रं ब्रह्मणि कर्तव्यं नतु ब्रह्मज्ञाने यत्तोऽत्यन्तप्रसिद्धत्वात् । अविद्याकल्पितनामरूपविशेषाकारापहृत-बुद्धिवादत्यन्तप्रसिद्धं सुविज्ञेयमासन्नतरमात्मभूतमप्यप्रसिद्धं दुर्विज्ञेयमतिदूरमन्यदिव च प्रतिभा-त्यविवेकिनाम् । बाह्याकारनिवृत्तबुद्धीनां तु लब्धगुर्वीश्वरप्रसादानां नातःपरं सुखं सुप्रसिद्धं सुवि-ज्ञेयं स्वासन्नमस्ति । तथाचोक्तं 'प्रत्यक्षावगमं धर्म्यम्' इत्यादि । केचित्तु पण्डितमन्या निराकारत्वा-दात्मवस्तु नोपैति बुद्धिरतो दुःसाध्या सम्यग्ज्ञाननिष्ठेत्याहुः । सत्यमेवं गुरुसंप्रदायरहितानामश्रुत-वेदान्तानामत्यन्तबहिर्विषयासक्तबुद्धीनां सम्यक्प्रमाणेष्वकृतश्रमणाम्, तद्विपरीतानां तु लौकिक-ग्राह्यग्राहकद्वैतवस्तुनि सद्बुद्धिर्नितरां दुःसंपाद्यात्मचैतन्यव्यतिरेकेण वस्त्वन्तरस्यानुपलब्धेः । यथा चैतदेवमेव नान्यथेत्यवोचाम । उक्तं च भगवता 'यस्यां जाग्रति भूतानि सा निशा पश्यतो मुनेः' इति । तस्माद् बाह्याकारभेदबुद्धिनिवृत्तिरेवात्मस्वरूपालम्बने कारणम् । न ह्यात्मा नाम कस्यचित्कदा-

२ आनन्दगिरिव्याख्या ।

शङ्काह—तथेति । तथापि मनसो यदात्मत्वं तद्व्याप्यमित्याशङ्काह—अन्य इति । बुद्धेरात्मत्वमपि न्यायो-पेतमिति सूचयति—अन्ये बुद्धीति । देहादौ बुध्यन्ते परमात्मत्वबुद्धिर्नान्यत्रेति नियमं वारयति—ततोऽपीति । तत्र हि साभासेऽन्तर्यामिणि करणोपासकानामात्मत्वधीरस्तीत्यर्थः । बुद्ध्यादौ देहान्ते लौकिकपरीक्षकाणामात्मत्व-भ्रान्तौ साधारणं कारणमाह—सर्वत्रेति । आत्मज्ञानस्य लौकिकपरीक्षकप्रसिद्धत्वादेव विधिविषयत्वमपि परेष्टं परास्त्वमित्याह—इत्यत इति । ज्ञानस्य विधेयत्वाभावे किं कर्तव्यं द्रष्टव्यादिवाक्यैरित्याशङ्काह—किंतर्हीति । आत्मज्ञानस्याविधेयत्वे प्रागुक्तमतःशब्दितं हेतुं विवृणोति—अविद्येति । देहेन्द्रियमनोबुद्ध्यैकैरुपलभ्यमानैः सहोपलभ्यते चैतन्यं नान्यथा तेषामुपलम्भो जडत्वादित्यत्र विज्ञानवादिभ्रान्तिं प्रमाणयति—अतएवेति । सर्वं ज्ञेयं ज्ञानव्याप्तमेव ज्ञायते तेन ज्ञानातिरिक्तं नास्त्येव वस्तु, संमतं हि स्वमदृष्टं वस्तु ज्ञानातिरिक्तं नास्तीति ते भ्राम्यन्तीत्यर्थः । ज्ञानस्यापि ज्ञेयत्वाज्ज्ञातृ वस्त्वन्तरेष्टव्यमित्याशङ्काह—प्रमाणान्तरेति । ज्ञानस्य स्वेनैव ज्ञेयत्वोपगमनेनातिरिक्तप्रमाणनिरपेक्षतां च प्रतिपन्ना इति संबन्धः । ब्रह्मात्मनि ज्ञानस्य सिद्धत्वेनाविधेयत्वे फलित-माह—तस्मादिति । यत्रोत्र भावना । ब्रह्मणस्तज्ज्ञानस्य चाल्यन्तप्रसिद्धत्वे कथं ब्रह्मण्यन्यथा प्रथा लौकिकानामित्य-त्राह—अविद्येति । यथाप्रतिभासं दुर्विज्ञेयत्वादिरूपमेव ब्रह्म किं न स्यात्तत्राह—बाह्येति । गुरुप्रसादः शुश्रूषया तोषितबुद्धेराचार्यस्य करुणातिरेकादेव तत्त्वं बुध्यतामिति निरवग्रहोऽनुग्रहः, आत्मप्रसादस्त्वधिगतपदशक्तिवाक्य-तात्पर्यस्य श्रौतयुक्त्यनुसंधानादात्मनो मनसो विषयव्यावृत्तस्य प्रत्यगेकाग्रतया तत्प्रावण्यमिति विवेकः । आत्म-ज्ञानस्यात्मद्वारा प्रसिद्धत्वे वाक्योपक्रमं प्रमाणयति—तथाचेति । आत्मनो निराकारत्वात्तस्मिन्बुद्धेरप्रवृत्तेः सम्य-ग्ज्ञाननिष्ठा न सुसंपाद्येति मतमुत्थापयति—केचित्त्विति । बहिर्मुखानामन्तर्मुखानां वा ब्रह्मणि सम्यग्ज्ञाननिष्ठा दुःसाध्येति विकल्पाद्यमन्यद्वाङ्गीकरोति—सत्यमिति । पूर्वपूर्वविशेषणमुत्तरोत्तरविशेषणे हेतुत्वेन योजनीयम् । द्वितीयं दूषयति—तद्विपरीतानामिति । अद्वैतनिष्ठानां द्वैतविषये सम्यग्बुद्धेरतिशयेन दुःसंपाद्यत्वे हेतुमाह—आत्मेति । तद्व्यतिरेकेण वस्त्वन्तरस्यासत्त्वं कथमित्याशङ्काह—तथाचेति । अद्वैतमेव वस्तु द्वैतं त्वाविद्यकं नान्यथा तात्त्विकमित्येतदेव यथा स्यात्तथोक्तवन्तो वयं तत्र तत्राध्यायेष्विति योजना । अन्तर्निष्ठानामद्वैतदर्शिनं द्वैते नास्ति सद्बुद्धिरित्यत्र भगवतोऽपि संमतिमाह—उक्तंचेति । परमतं निराकृत्य प्रकृतमुपसंहरन्नात्मनो निराकारत्वे ज्ञानस्य तदात्मत्वमन्तर्त्वे किं कारणमित्याशङ्काह—तस्मादिति । नन्वात्मा कथंचित्सम्यग्ज्ञानक्रियासाध्यश्चेत्तस्य हेतोपादेयान्य-

५ भाष्योत्कर्षदीपिका ।

सुविज्ञेयं स्वासन्नमस्ति । तथाचोक्तं । 'प्रत्यक्षावगमं धर्म्यं सुसुखं कर्तुमन्ययं' इति । एतेन निराकारत्वादात्मवस्तुनो बुद्धिर-प्येतो दुःसाध्या सम्यग्ज्ञाननिष्ठेति केषांचित्पण्डितमन्यानामुक्तिरपास्ता । गुरुसंप्रदायवतां श्रुतवेदान्तानां बहिर्विषयेष्वनास-

७ अभिनवगुप्ताचार्यव्याख्या ।

॥ ४१ ॥ ४२ ॥ ४३ ॥ ४४ ॥ ४५ ॥ ४६ ॥ ४७ ॥ ४८ ॥ ४९ ॥ ५० ॥ संक्षेपेण ज्ञानस्य प्रागुक्तस्य निष्ठां वाञ्छालपरिहारेण निश्चित-

बुद्ध्या विशुद्धया युक्तो धृत्यात्मानं नियम्य च ।

शब्दादीन्विषयांस्त्यक्त्वा रागद्वेषौ व्युदस्य च ॥ ५१ ॥

१ श्रीमच्छांकरभाष्यम् ।

चिदप्रसिद्धः प्राप्यो हेय उपादेयो वा अप्रसिद्धे हि तस्मिन्नात्मनि अस्वार्थाः सर्वाः प्रवृत्तयः प्रसज्येरन् । नच देहाद्यचेतनार्थत्वं शक्यं कल्पयितुम्, नच सुखार्थं सुखं दुःखार्थं वा दुःखमात्मावगत्य-वसानार्थत्वाच्च सर्वव्यवहारस्य । तस्माद्यथा स्वदेहस्य परिच्छेदाय न प्रमाणान्तरापेक्षा ततोऽप्यात्मनोऽन्तरतमत्वात्तदवगतिरिति न प्रमाणान्तरापेक्षेत्यात्मज्ञाननिष्ठा विवेकिनां सुप्रसिद्धेति सिद्धम् । येषां निराकारं ज्ञानमप्रत्यक्षं तेषामपि ज्ञानवशैव ज्ञेयावगतिरिति ज्ञानमत्यन्तं प्रसिद्धं सुखादिवदेवेत्यभ्युपगन्तव्यम्, जिज्ञासानुपपत्तेश्च अप्रसिद्धं चेज्ज्ञानं ज्ञेयवज्जिज्ञास्येत । यथा ज्ञेयं घटादिलक्षणं ज्ञानेन ज्ञाता व्याप्तुमिच्छति तथा ज्ञानमपि ज्ञानान्तरेण ज्ञाता व्याप्तुमिच्छेत् । न चैतदस्ति । अतोऽत्यन्तप्रसिद्धं ज्ञानं ज्ञाताप्यतएव प्रसिद्ध इति । तस्माज्ज्ञाने यत्नो न कर्तव्यः किं त्वनात्मबुद्धि-निवृत्तावेव । तस्माज्ज्ञाननिष्ठा सुसंपाद्या ॥ ५० ॥ सेयं ज्ञानस्य परा निष्ठोच्यते कथं कार्येति—बुद्ध्याध्यवसायात्मिकया विशुद्धया मायारहितया युक्तः संपन्नो धृत्या धैर्येणात्मानं कार्यकरण-

२ आनन्दगिरिव्याख्या ।

तरकोटिनिवेशात्प्राप्तं स्वर्गादिवत्क्रियासाध्यत्वेनाप्रसिद्धत्वं नेत्याह—नहीति । आत्मत्वादेव प्रसिद्धत्वेन प्राप्तत्वाद-नात्मवत्तस्य हेयोपादेयत्वयोरयोगाच्च क्रियासाध्यतेत्यर्थः । आत्मनश्चेदते क्रियासिद्धत्वात्तदा सर्वप्रवृत्तीनामभ्युदयनिःश्रेयसाथानामात्मार्थत्वायोगादर्थिनोऽभावे स्वार्थत्वमप्रामाणिकं स्यादित्याह—अप्रसिद्धे हीति । ननु प्रवृत्तीनां स्वार्थत्वं देहादीनामन्यतमस्यार्थत्वेन तादर्थ्यादित्याशङ्क्य घटादिवदचेतनस्यार्थत्वायोगान्नैवमित्याह—नचेति । ननु प्रवृत्तीनां फलावसायितया सुखदुःखयोरन्यतरार्थत्वाच्च स्वार्थत्वं तत्राह—नचेति । प्रवृत्तीनां सुखदुःखार्थत्वेऽपि तयोः स्वार्थत्वासिद्धेरर्थित्वेनात्मा सिध्यतीत्यर्थः । किंच सर्वापेक्षान्यायादात्मावगत्यवसानः सर्वो व्यवहारः, नचात्मन्यप्रसिद्धे यज्ञादिव्यवहारस्य तज्ज्ञानार्थत्वे तेनात्मप्रसिद्धिरेष्टव्येत्याह—आत्मेति । नन्वात्माप्रसिद्धोऽपि प्रमाणद्वारा प्रसिध्यति यत्सिध्यति तत्प्रमाणादेवेति न्यायात्तत्राह—तस्मादिति । मानमेयादिसर्वव्यवहारस्यात्मावगत्यन्तत्वोपगमात्प्रागेव प्रमाणप्रवृत्तेरात्मप्रसिद्धिरेष्टव्यत्वादित्यर्थः । आत्मावगतेरेवं स्वाभाविकत्वे विवेकवतामारोपनिवृत्त्या ज्ञाननिष्ठा सुप्रसिद्धे-त्युपसंहरति—इत्यात्मेति । नन्वनाकारमेवानुमिमीमहे बुद्धिमिति वदतामनाकारमप्रत्यक्षमिच्छतां प्रागर्थ्यावगतेर-प्रसिद्धमेव ज्ञानं नेत्याह—येषामिति । सुखादिवज्जितानुभवगम्यं ज्ञानं नानुमेयं विषयावगत्या तदनुमितवितरे-तराश्रयादिति भावः । इतश्च ज्ञानं प्रसिद्धमन्यथा तत्र जिज्ञासाप्रसङ्गात्, नच ज्ञाने जिज्ञासा प्रसिद्धा प्रसिद्धे च तदयोगादित्याह—जिज्ञासेति । तदेव प्रपञ्चयति—अप्रसिद्धं चेदिति । इष्टान्तमेव व्याचष्टे—यथेति । दार्ष्टा-न्तिकं विवृणोति—तथेति । इष्टापत्तिं निराचष्टे—नचेति । ज्ञानस्य ज्ञानान्तरेण ज्ञेयत्वमेतच्छब्दार्थः । अनवस्था-पत्तेरित्यर्थः । ज्ञाने जिज्ञासानुपपत्तौ फलितमाह—अत इति । प्रसिद्धेऽपि ज्ञाने ज्ञातार्यात्मनि किमायातं तदाह—ज्ञातापीति । ज्ञानस्य विना ज्ञातारमपर्यवसानादित्यर्थः । ज्ञानस्य प्रसिद्धत्वे तत्र भावनापर्यायो विधिर्नास्तीत्याह—तस्मादिति । कुत्र तर्हि प्रयत्नाख्या भावनेत्याशङ्क्याह—किंत्विति । अविषये निराकारे चात्मनि ज्ञाननिष्ठया दुःसंपाद्यत्वाभावे फलितं निगमयति—तस्मादिति ॥ ५० ॥ ब्रह्मज्ञानस्य परां निष्ठां प्रतिष्ठापितामनूद्य श्लोकान्तर-मवतारयितुं पृच्छति—सेयमिति । सेयं ब्रह्मज्ञानस्य परा निष्ठा समारोपिता तद्धर्मनिवृत्तिद्वारा ब्रह्मणि परिसमाप्ति-

३ नीलकण्ठव्याख्या (चतुर्थी) ।

॥ ५० ॥ तमेव ब्रह्मप्राप्तिप्रकारमाह त्रिभिः—बुद्ध्येति । बुद्ध्या वेदान्तश्रवणमननपरिपाकोत्थयाऽहं ब्रह्मास्मीति परो-

४ मधुसूदनीव्याख्या ।

सिद्धिं प्राप्तस्य ब्रह्मप्राप्तिरूपां ज्ञाननिष्ठां परां संक्षेपेण निबोधेत्यर्थः ॥ ५० ॥ सेयं ज्ञाननिष्ठा सप्रकारोच्यते—बुद्ध्येति ।

५ भाष्योत्कर्षदीपिका ।

तत्तुद्धीनां सम्यक्प्रमाणेषु कृतश्रमाणां चैतन्यात्मव्यतिरेकेण वस्त्वन्तरस्यानुपलब्धेर्लौकिकग्राह्यप्राहकद्वैतवस्तुनि सद्बुद्धेरत्यन्तदुःसं-पाद्यत्वात् । तदुक्तं 'यस्यां जाग्रति भूतानि सा निशा पश्यतो मुनेः' इति ज्ञानमप्यत्यन्तं प्रसिद्धमेव सुखादिवदभ्युपगन्तव्यम् । येषां निराकारं ज्ञानमप्रत्यक्षं तेषामपि ज्ञानवशेनैव ज्ञेयावगतेर्दर्शनात् । ज्ञेयवज्ज्ञानस्य जिज्ञासानुपपत्तेश्च । तथाच ज्ञानस्य ज्ञातु-श्चात्यन्तप्रसिद्धत्वादात्मज्ञाने यत्नो न कर्तव्यः किं त्वनात्मन्यात्मबुद्धिनिवृत्तावेवेति संक्षेपः ॥ ५० ॥ ब्रह्मप्राप्तेः ब्रह्मज्ञानस्य परस्याः

६ श्रीधरीव्याख्या ।

नाविबोध ॥ ५० ॥ तदेवाह—बुद्ध्येति । उक्तेन प्रकारेण विशुद्धया पूर्वोक्तया सात्त्विकबुद्ध्या युक्तः, धृत्या सात्त्विकया आत्मानं

विविक्तसेवी लब्धाशी यतवाक्कायमानसः ।

ध्यानयोगपरो नित्यं वैराग्यं समुपाश्रितः ॥ ५२ ॥

१ श्रीमच्छांकरभाष्यम् ।

संघातं नियम्य च नियमनं कृत्वा वशीकृत्य शब्दादीञ्शब्द आदिर्येषां ते शब्दादयस्तान्विषयां-
स्त्यक्त्वा सामर्थ्याच्छरीरस्थितिमात्रान्केवलान्मुक्त्वा । ततोऽधिकान्मुखार्थास्त्यक्त्वेत्यर्थः । शरी-
रस्थित्यर्थत्वेन प्राप्तेषु च रागद्वेषौ व्युदस्य च परित्यज्य ॥ ५१ ॥ ततः—विविक्तसेव्यरण्यनदीपुलिन-
गिरिगुहादीन्विविक्तान्देशान्सेवितुं शीलमस्येति विविक्तसेवी । लब्धाशी लब्धशानशीलः । विवि-

२ आनन्दगिरिव्याख्या ।

ज्ञानसंतानरूपोच्यते सा कार्या सुसंपाद्येति यदुक्तं तत्कथं केनोपायेनेति प्रश्नार्थः । पृष्ठमुपायभेदमुदाहरति—
बुद्ध्येति । अध्यवसायो ब्रह्मात्मत्वनिश्चयः, मायारहितत्वं संशयविपर्ययशून्यत्वम् । शब्दादिसमस्तविषयत्यागो
देहस्थितिरपि दुःस्था स्यादित्याशङ्क्याह—सामर्थ्यादिति । विषयमात्रत्यागे देहस्थित्यनुपपत्तेर्ज्ञाननिष्ठासिद्धिप्रसङ्गा-
दित्यर्थः । देहस्थित्यर्थत्वेनानुज्ञातेष्वर्थेषु प्राप्तं रागादि ज्ञाननिष्ठाप्रतिबन्धकं व्युदस्यति—शरीरेति । परित्यज्य
विविक्तसेवी स्यादिति संबन्धः । बुद्धेर्वैराग्यं यत्नेन कार्यं करणनियमनम् ॥ ५१ ॥ देहस्थितिहेतवतिरिक्तविषयत्यागो
देहस्थित्यर्थेष्वपि तेषु रागद्वेषवर्जनमित्युपायभेदे सिद्धे सन्त्युपायान्तराण्यपि यत्नसाध्यानीत्याह—तत इति । चित्तै-
काग्र्यप्रसादार्थं विविक्तसेवित्वं व्याकरोति—अरण्येति । निद्रादिदोषनिवृत्त्यर्थं लब्धाशित्वं विशदयति—लब्ध्विति ।
लघु परिमितं हितं मेध्यं चाशितुं शीलमस्येति तथोच्यते । विशेषणयोस्तात्पर्यं विवृणोति—विविक्तेति । निद्रा-

३ नीलकण्ठव्याख्या (चतुर्थी) ।

क्षनिश्चयरूपया विशुद्धया सर्वभूतेषु मैत्र्यादिभावनया सम्यग्विशोधितया । धृत्या धैर्येण योगक्षेमादिनिमित्तवैयर्थ्य-
राहित्येन । आत्मानं देहेन्द्रियसंघातं नियम्य । दृढासनो भूत्वेत्यर्थः । चकारात्प्राणं च नियम्य । शब्दादीन् विषयां-
स्त्यक्त्वा । तत इन्द्रियाणि प्रत्याहृत्येत्यर्थः । प्रत्याहृतकरणोऽप्यन्तर्मनसैव विषयान्स्मरति तत्परित्यागमाह—राग-
द्वेषौ व्युदस्य चेति । संकल्पं त्यक्त्वेत्यर्थः । सहि विषयं परिकल्प्य तत्र रागं जनयतीति प्रसिद्धम् । यथाचाक्ष-
पादाचार्यसूत्रं 'दोषनिमित्तं रूपादयो विषयाः संकल्पकृताः' इति । दोषो रागादिः । चकारादयमहमस्मीत्येतमपि भावं
व्युदस्येति ज्ञेयम् । ततो ब्रह्मभूयाय ब्रह्मभावाय तं प्राप्तुं कल्पते योग्यो भवतीति तृतीयेन संबन्धः ॥ ५१ ॥ केन
साधनजातेनैवभूतो भवतीत्यत आह—विविक्तेति । यत्तच्छब्दाध्याहारेण योज्यम् । नित्यमिति सर्वत्र संबन्ध-

४ भृगुसूदनीव्याख्या ।

विशुद्धया सर्वसंशयविपर्ययशून्यया बुद्ध्याऽहं ब्रह्मास्मीति वेदान्तवाक्यजन्यया बुद्धिबुद्ध्या युक्तः सदा तदन्वितो धृत्या धैर्ये-
णात्मानं शरीरेन्द्रियसङ्घातं नियम्योन्मार्गप्रवृत्तेर्निवार्यात्मप्रवर्णं कृत्वा । वशब्देन योगशास्त्रोक्तं साधनान्तरं समुच्चयते ।
शब्दादीञ्शब्दस्वरूपरसगन्धान् विषयान्भोगेन बन्धहेतून् सामर्थ्याज्ज्ञाननिष्ठार्थशरीरस्थितिमात्रप्रयोजनानुपयुक्ताननिषि-
द्धानपि त्यक्त्वा शरीरस्थितिमात्रार्थेषु च तेषु रागद्वेषौ व्युदस्य परित्यज्य चकारादन्यदपि ज्ञानविक्षेपकं परित्यज्य । विविक्त-
सेवीत्यत्र स्यादित्यध्याहृतेन ब्रह्मभूयाय कल्पत इत्यन्तेनान्वयः ॥ ५१ ॥ विविक्तसेवीति । विविक्तं जनसंमर्दरहितं

५ भाष्योत्कर्षदीपिका ।

निष्ठायाः समारोपितास्तर्द्धमनिवृत्तिद्वारा ब्रह्मणि परिसमाप्तेः सुसंपाद्यायाः प्रतिज्ञातं क्रमं दर्शयति । बुद्ध्या व्यवसायात्मिकया
व्यवसायश्च ब्रह्मात्मज्ञानादेव मोक्षः सचावश्यं संपादनीय इति निश्चयः । विशुद्धया मायारहितया युक्तः संपन्नः धृत्या धैर्येणात्मानं
कार्यकरणसंघातं नियम्य वशीकृत्य षष्ठ्यायादावुक्तानामुक्तानां च साधनानां समुच्चयार्थश्चकारः । शब्दः आदिर्येषां तान्
शब्दादीन्विषयान् त्यक्त्वा सामर्थ्याच्छरीरस्थितिमात्रान् केवलान्मुक्त्वा ततोऽधिकान्मुखार्थास्त्यक्त्वेत्यर्थः । विषयमात्रत्यागे देह-
स्थित्यनुपपत्त्या ज्ञाननिष्ठाया असिद्धिप्रसङ्गात् । शरीरस्थित्यर्थत्वेन प्राप्तेषु च रागद्वेषौ व्युदस्य परित्यज्य चकारादन्यदपि ज्ञान-
निष्ठविक्षेपकं मात्सर्यादि परित्यज्य विविक्तसेवी स्यादित्यध्याहृतेन ब्रह्मभूयाय कल्पत इत्यनेन वा संबन्धः ॥ ५१ ॥ ततः
विविक्तदेशसेवी वनगिरिशुभानदीपुलिनादीन्विविक्तान् जनसमुदायशून्यान् देशान्सेवितुं शीलमस्येति विविक्तदेशसेवी एतादृशस्य

६ श्रीधरीव्याख्या ।

कार्यकारणसंघातं तामेव बुद्धिं नियम्य निश्चलां कृत्वा, शब्दादीन्विषयांस्त्यक्त्वा तद्विषयौ रागद्वेषौ च व्युदस्य 'बुद्ध्या विशुद्धया युक्तः'
इत्यादीनां 'ब्रह्मभूयाय कल्पते' इति तृतीयेनान्वयः ॥ ५१ ॥ किंच—विविक्तेति । विविक्तसेवी शुद्धदेशावस्थाधी, लब्धाशी मित-

७ अभिनवगुप्ताचार्यव्याख्या ।

माह—बुद्ध्या विशुद्धयेत्यादि । सर्वमेतद्व्याख्यातप्रायमिति न पुनरारभ्यते ॥ ५१ ॥ ५२ ॥ ५३ ॥ ५४ ॥ ५५ ॥ ५६ ॥ ५७ ॥ ५८ ॥ ५९ ॥

अहंकारं बलं दर्पं कामं क्रोधं परिग्रहम् ।

विमुच्य निर्ममः शान्तो ब्रह्मभूयाय कल्पते ॥ ५३ ॥

१ श्रीमच्छांकरभाष्यम् ।

कसेवालध्वशनयोर्निद्रादिदोषनिवर्तकत्वेन चित्तप्रसादहेतुत्वाद्ग्रहणम् । यतवाक्कायमानसो वाक् च कायश्च मानसं च यतानि संयतानि यस्य ज्ञाननिष्ठस्य स ज्ञाननिष्ठो यतिर्यतवाक्कायमानसः स्यात् एवमुपरतसर्वकरणः सन्, ध्यानयोगपरो ध्यानमात्मस्वरूपचिन्तनं योग आत्मस्वरूपविषय एवैकाग्रीकरणं तौ ध्यानयोगौ परत्वेन कर्तव्यौ यस्य स ध्यानयोगपरः, नित्यं नित्यग्रहणं मन्त्रजपाद्यन्यकर्तव्याभावदर्शनार्थम् । वैराग्यं विरागभावो दृष्टादृष्टेषु विषयेषु वैतृण्यं समुपाश्रितः सम्यगुपाश्रितो नित्यमेवेत्यर्थः ॥ ५२ ॥ किंच—अहंकारमहंकरणमहंकारो देहेन्द्रियादिषु तं, बलं सामर्थ्यं

२ आनन्दगिरिव्याख्या ।

दीत्यादिशब्दादालस्यप्रमादादयो बुद्धिविक्षेपका विवक्षिताः । वक्ष्यमाणध्यानयोगयोरुपायत्वेन विशेषणान्तरं विभजते—वाक्चेति । वागादिसंयमस्यावश्यकत्वद्योतनार्थं स्यादित्युक्तम् । संयतवागादिकरणग्रामस्यानायासेन कर्तव्यमुपदिशति—एवमिति । मन्त्रजपादीत्यादिपदेन प्रदक्षिणप्रणामादयो ध्यानयोगप्रतिबन्धका गृहीताः । उक्तयोरेव ध्यानयोगयोरुपायत्वेनोक्तं विरागभावं विभजते—दृष्टेति । सम्यक्त्वमेव व्यनक्ति—नित्यमिति ॥ ५२ ॥ ज्ञाननिष्ठस्य यतेर्विशेषणान्तरं समुच्चिनोति—किंचेति । नित्यं ध्यानयोगपरत्वे समुच्चितं कारणान्तरं विवृणोति—अहंकरणमिति ।

३ नीलकण्ठव्याख्या (चतुर्थरी) ।

नीयम् । यो नित्यं विविक्तसेवी एकान्तशीली । लघ्वाशी मितान्शनशीलश्च । तथा नित्यं वैराग्यं रागाभावं समुपाश्रितश्च । तथा नित्यं ध्यानयोगः षष्ठाध्यायोक्तस्तत्परश्च यो नित्यं भवति स यतवाक्कायमानसो भवति । यतकाय आसनदाब्धेन । यतवाग् विषयेभ्य इन्द्रियाणां प्रत्याहरणेन । यतमानसः सर्वसंकल्पत्यागेन । अत्र चतुर्भिः साधनैर्यतवाक्कायमानसत्वं साध्यम् । नित्यं विविक्तसेवादशीलः सन् यतवाक्कायमानसो भूत्वा ब्रह्मभूयाय कल्पत इत्युत्तरेणान्वयः ॥ ५२ ॥ एवं यतवाक्कायमानसस्य योगिनो योगजाः सिद्धय उपतिष्ठन्ति । ताश्च श्रुतौ दर्शिताः 'पृथिव्यसेजोनिलखे समुत्थिते पञ्चात्मके योगगुणे प्रवृत्ते । न तत्र रोगो न जरा न मृत्युः प्राप्तस्य योगाश्रित्यं शरीरम्' इति । तथा 'यं यं लोकं मनसा संविभाति विशुद्धसत्त्वः कामयते यांश्च कामान् । तं तं लोकं जयते तांश्च कामांस्तस्मादात्मज्ञं ह्यर्चयेद्भक्तिकामः' इति च । संविभाति संकल्पयति । लोकं लोचनीयमतीतानागतमर्थजातम् । कामान् काम्यमानान्विषयान् । जयते उपलभते इति श्रुतिपदानामर्थः । तथा 'नाविरतो दुश्चरितान्नाशान्तो नासमाहितः । नाशान्तमानसो वापि प्रज्ञानेनैनमाप्नुयात्' इति । प्रज्ञानेन शास्त्राचार्योपदेशजेन ज्ञानेन दुश्चरितादिसेवनाद्विरक्तः शान्तो जितचित्तः समाहितो निरुद्धचित्तवृत्तिरप्यशान्तमानसो योगैश्वर्यासक्तचित्तः एनमात्मानं न प्राप्नुयादिति श्रुत्यर्थः । तदिदमाह—अहंकारमिति । यदा तु योगी यतमानसोऽस्मितामात्रप्रत्ययो भवति तदा सैवास्मितावस्थितिर्विषयाभिमुखाहंकार

४ मधुसूदनीव्याख्या ।

पवित्रं च यदरप्यगिरिगुहादि तत्सेवितुं शीलं यस्य स चित्तैकाम्यसम्पत्त्यर्थं तद्विक्षेपकारिरहित इत्यर्थः । लघ्वाशी लघु परिमितं हितं मेध्यं चाशितुं शीलं यस्य सः । निद्रालस्यादि चित्तलयकारिरहित इत्यर्थः । यतानि संयतानि वाक्कायमानसानि येन सः । यमनियमासनादिसाधनसंपन्न इत्यर्थः । ध्यानयोगपरो नित्यं चित्तस्यात्माकारप्रत्ययावृत्तिर्ध्यानम्, आत्माकारप्रत्ययेन निर्वृत्तिकतापादनं योगः, नित्यं सदैव तत्परस्तयोरनुष्ठानपरो ननु मन्त्रजपतीर्थयान्नादिपरः कदाचिदित्यर्थः । वैराग्यं दृष्टादृष्टविषयेषु स्पृहाविरोधि चित्तपरिणामं समुपाश्रितः सम्यङ्निश्चलत्वेन नित्यमाश्रितः ॥ ५२ ॥ अहंकारमिति । अहं-

५ भाष्योत्कर्षदीपिका ।

चित्तं विक्षेपकाभावादिकां सत्प्रसन्नं भवति । निद्रादिदोषनिबन्धनचित्ताप्रसादनिवृत्त्यर्थमाह । लघ्वाशी हितमितमेध्याशनशीलः । यतानि वशीकृतानि वाक्कायमानसानि यस्य स ज्ञाननिष्ठः यतवाक्कायमानसः । एवमुपरतसर्वकरणः सन् ध्यानयोगपरो ध्यानमात्मस्वरूपचिन्तनं, मनस आत्मस्वरूपविषय एकाग्रीकरणं योगः ध्यानयोगौ परत्वेन कर्तव्यौ यस्य स नित्यं सदैव ध्यानयोगपरः । मन्त्रजपप्रदक्षिणाप्रणामाद्यन्यकर्तव्याभावप्रदर्शनार्थं नित्यग्रहणम् । ध्यानयोगपरत्वसिद्ध्यर्थमाह । वैराग्यं विरागभावं दृष्टादृष्टविषयेषु वैतृण्यं समुपाश्रितः सम्यक् निश्चलत्वेन नित्यमेवाश्रितः ॥ ५२ ॥ किंच देहादिद्वहंकरणमहंकारस्तं देहे आत्मत्वा-

६ श्रीधरीव्याख्या ।

भोजी, एतैरुपायैर्यतवाक्कायमानसः संयतवादेहचित्तो भूत्वा नित्यं सर्वदा ध्यानेन योगो ब्रह्मसंस्पर्शस्तत्परः सन्, ध्यानाविच्छेदार्थं पुनः पुनर्देहं वैराग्यं सम्यगुपाश्रितो भूत्वा ॥ ५२ ॥ किंच—अहंकारमिति । ततश्च विरक्तोऽस्मित्वाहंकारं, बलं दुराग्रहं, दर्पं

ब्रह्मभूतः प्रसन्नात्मा न शोचति न काङ्क्षति ।

समः सर्वेषु भूतेषु मद्भक्तिं लभते पराम् ॥ ५४ ॥

१ श्रीमच्छांकरभाष्यम् ।

कामरागादियुक्तं नेतरच्छरीरादिसामर्थ्यं स्वाभाविकत्वेन त्यागस्याशक्यत्वात्, दर्पो नाम हर्षानन्तरभावी धर्मातिक्रमहेतुः, 'हृष्टस्तुष्यति तृप्तो धर्ममतिक्रामति' इति स्मरणात् च । काममिच्छां क्रोधं द्वेषं परिग्रहमिन्द्रियमनोगतदोषपरित्यागेऽपि शरीरधारणप्रसङ्गेन धर्मानुष्ठाननिमित्तेन वा बाह्यः परिग्रहः प्राप्तस्तं च विमुच्य परित्यज्य परमहंसपरिव्राजको भूत्वा देहजीवनमात्रेऽपि निर्गतममभावो निर्ममोऽत एव शान्त उपरतः । यः संहतायासो यतिर्ज्ञाननिष्ठो ब्रह्मभूयाय ब्रह्मभवनाय कल्पते समर्थो भवति ॥ ५३ ॥ अनेन क्रमेण ब्रह्मभूतो ब्रह्मप्राप्तः प्रसन्नात्मा लब्धाध्यात्मप्रसादो

२ आनन्दगिरिव्याख्या ।

सामान्यमात्रे बलशब्दादुपलभ्यमाने किमिति विशेषवचनमित्याशङ्क्याह—स्वाभाविकत्वेनेति । उक्तेर्थे मानमाह—हृष्ट इति । वैराग्यशब्देन लब्धस्यापि कामत्यागस्य पुनर्वचनं प्रकृष्टत्वस्यापनार्थम् । अहंकारादित्यागे परिग्रहप्राप्त्यभावात्तस्यागोक्तिरयुक्त्याशङ्क्याह—इन्द्रियेति । परिग्रहाभावे ममत्वविषयाभावान्निर्ममत्वं कथमित्याशङ्क्याह—देहेति । अहंकारममकारयोरभावेन प्राप्तमन्तःकरणोपरतिमनुवदति—अतएवेति । उक्तमनूय जीवज्ञेवासौ ब्रह्मीभवतीति फलितमाह—यः संहतेति । ज्ञाननिष्ठपदादूर्ध्वं स शब्दो द्रष्टव्यः । ब्रह्मणो भवनमनुसन्धानपरिपाकपर्यन्तं साक्षात्करणं तदर्थमिति यावत् ॥ ५३ ॥ अपेक्षितं पूरयन्नुत्तरश्लोकमवतारयति—अनेनेति । बुद्ध्या

३ नीलकण्ठव्याख्या (चतुर्थरी) ।

इत्युच्यते, विषयविमुखा त्वसितेति ततस्तमहंकारं निगृह्णीयात् । तदनिग्रहे योगी बलं सत्यसंकल्पत्वादिसामर्थ्यमात्मनः पश्यन् दर्पं करोति न मत्तुल्योऽन्योऽस्तीति मन्यते । ततश्च हृष्टो धर्ममतिक्रामतीत्यापस्तम्बवचनादिव्यान्कामानिच्छति । तत्र केनचिन्मितेन कामप्रतिबन्धे सति क्रोधवान्भवति । ततः परोत्सादनाय भूयांसं शिष्यादिपरिग्रहं संपादयति ततो नश्यतीति । तस्मात्सर्वानर्थमूलभूतमहंकारमेव विमुच्य तत इतरान्सर्वान् विमुञ्चति । अहंकारविमोकेऽपि निर्ममत्वं तत्पदार्थितेषु विषयेषु ममताशून्यत्वे सत्यहंकारः शिथिलीभूतो विषयवैमुख्यं प्राप्य स्वकारणेऽसितायां विलीयते । ततः शान्तोऽसिताया अपि प्रलयाग्निरिन्धनाधिवदुपरतो योगी ब्रह्मभूयाय कल्पते ॥ ५३ ॥ अस्यैवं शान्तस्य केवलस्य योगिनो व्युत्थानावस्थामाह—ब्रह्मभूत इति । यो हि सुप्तौ लये वा निपतितो योगी व्युत्थाने जडदेह-

४ मधुसूदनीव्याख्या ।

कारं महाकुलप्रसूतोऽहं महतां शिष्योऽतिविरक्तोऽस्मि नास्ति द्वितीयो मत्सम इत्यभिमानं, बलमसदाग्रहं न शरीरं, तस्य स्वाभाविकत्वेन त्यक्तुमशक्यत्वात् । दर्पं हर्षजन्यं मदं धर्मातिक्रमकरणं 'हृष्टो दृष्यति हृष्टो धर्ममतिक्रामतीति' स्मृतेः । कामं विषयाभिलाषम् । वैराग्यं समुपाश्रित इत्यनेनोक्तस्यापि कामत्यागस्य पुनर्वचनं यत्नाधिक्यार्थम् । क्रोधं द्वेषम् । परिग्रहं शरीरधारणार्थकमस्पृहत्वेऽपि परोपनीतं बाह्योपकारणं विमुच्य त्यक्त्वा शिखायज्ञोपवीतादिकमपि दण्डमेकं कमण्डलुं कौपीनाच्छादनं च शास्त्राभ्यनुज्ञातं स्वशरीरयात्रार्थमादाय परमहंसपरिव्राजको भूत्वा निर्ममो देहजीवनमात्रेऽपि ममकाररहितः, अतएवाहंकारममकाराभावादपगतहर्षविषादत्वात् शान्तश्चित्तविक्षेपरहितो यतिर्ज्ञानसाधनपरिपाकक्रमेण ब्रह्मभूयाय ब्रह्मसाक्षात्काराय कल्पते समर्थो भवति ॥ ५३ ॥ केन क्रमेण ब्रह्मभूयाय कल्पत इति तदाह—ब्रह्मभूत इति । ब्रह्मभूतोऽहं ब्रह्मास्मीति

५ भाष्योत्कर्षदीपिका ।

भिमानं बलं कामरागादिप्रयुक्तं सामर्थ्यं नेतरच्छरीरादिसामर्थ्यं स्वाभाविकत्वेन तत्यागस्याशक्यत्वात्, दर्पो हर्षानन्तरभावी धर्मातिक्रमहेतुः । 'हृष्टो दृष्यति हृष्टो धर्ममतिक्रामति' इति स्मरणात् । तत्र काममिच्छां वैराग्यशब्देन लब्धस्यापि कामत्यागस्य पुनर्वचनं तस्मिन्नधिक्यतः कर्तव्य इति बोधनाय प्रकृष्टत्वस्यापनार्थं इच्छितपदार्थालाभप्रयुक्तं क्रोधं परिग्रहमिन्द्रियमनोगतदोषपरित्यागेऽपि शरीरधारणप्रसङ्गेन धर्मानुष्ठाननिमित्तेन वा प्राप्तं बाह्यपरिग्रहं च विमुच्य परित्यज्य परमहंसपरिव्राजको भूत्वा देहजीवनमात्रेऽपि विगतममभावो निर्ममोऽतएव शान्तः उपरतः संहतायासो यतिर्ज्ञाननिष्ठो ब्रह्मभूयाय ब्रह्मभवनाय ब्रह्मणोऽनुसन्धानपरिपाकपर्यन्तजाय साक्षात्काराय कल्पते समर्थो भवति ॥ ५३ ॥ अनेन क्रमेण ब्रह्मभूतः ब्रह्मभवनसमर्थत्वाद् ब्रह्मभूतः प्रसन्नात्मा प्रसन्नः कर्तृत्वा-

६ श्रीधरीव्याख्या ।

योगबलादुन्मार्गप्रवृत्तिलक्षणम्, प्रारब्धवशात्प्राप्यमाणेष्वपि विषयेषु कामं क्रोधं परिग्रहं च विमुच्य विशेषेण त्यक्त्वा, बलादापन्नेषु निर्धमः सन्, शान्तः परामुपशान्तिं प्राप्नोति ब्रह्मभूयाय ब्रह्माहमिति नैश्वल्येनावस्थानाय कल्पते योग्यो भवति ॥ ५३ ॥ ब्रह्माहमित्येव नैश्वल्येनावस्थानस्य फलमाह—ब्रह्मभूत इति । ब्रह्मभूतो ब्रह्मण्यवस्थितः प्रसन्नचित्तो नष्टं न शोचति । न चाप्राप्तं काङ्क्षति, देहा-

**भक्त्या मामभिजानाति यावान्यश्चास्मि तत्त्वतः ।
ततो मां तत्त्वतो ज्ञात्वा विशते तदनन्तरम् ॥ ५५ ॥**

१ श्रीमच्छंकरभाष्यम् ।

न शोचति किञ्चिदर्थवैकल्यमात्मनो वैगुण्यं चोद्दिश्य न शोचति न संतप्यते न काङ्क्षति । ब्रह्म-
भूतस्यायं स्वभावोऽनूद्यते न शोचति न काङ्क्षतीति । न ह्यप्राप्तविषयाकाङ्क्षा ब्रह्मविद उपपद्यते ।
'न हृष्यतीति' वा पाठः । समः सर्वेषु भूतेष्वात्मौपम्येन सर्वेषु भूतेषु सुखं दुःखं वा सममेव
पश्यतीत्यर्थो नात्मसमदर्शनमिह तस्य वक्ष्यमाणत्वाद्भक्त्या मामभिजानातीति । एवंभूतो ज्ञाननिष्ठो
मद्भक्तिं मयि परमेश्वरे भक्तिं भजनं परमामुत्तमां ज्ञानलक्षणां चतुर्थीं लभते चतुर्विधा भजन्ते
मामित्युक्तम् ॥ ५४ ॥ ततो ज्ञानलक्षणया—भक्त्या मामभिजानाति यावानहमुपाधिकृतविस्तरभेदो

२ आनन्दगिरिव्याख्या ।

विशुद्धयेत्यादिरत्र क्रमः, ब्रह्मप्राप्तो जीवश्चेव निवृत्ताशेषानर्थो निरतिशयानन्दं ब्रह्मात्मत्वेनानुभवक्षित्यर्थः । अद्यात्मं
प्रत्यगात्मा तस्मिन्प्रादः सर्वानर्थनिवृत्त्या परमानन्दविभावं स लब्धो येन जीवन्मुक्तेन स तथा । न शोचतीत्यादौ
तात्पर्यमाह—ब्रह्मभूतस्येति । प्राप्त्यपरिहार्याभावनिश्चयादित्यर्थः । स्वभावानुवादमुपपादयति—नहीति । तस्या-
प्राप्तविषयाभावान्नापि परिहार्यापरिहारप्रयुक्तः शोकः परिहार्यस्यैवाभावादित्यर्थः । पाठान्तरे तु रमणीयं प्राप्य न
प्रमोदते तदभावादित्यर्थः । विवक्षितं समदर्शनं विशदयति—आत्मेति । ननु सर्वेषु भूतेष्वात्मनः समस्य निर्वि-
शेषस्य दर्शनमत्राभिप्रेतं किं नेष्यते तत्राह—नात्मेति । उक्तविशेषणवतो जीवन्मुक्तस्य ज्ञाननिष्ठा प्रागुक्तक्रमेण
प्राप्ता सुप्रतिष्ठिता भवतीत्याह—एवंभूत इति । श्रवणमनननिदिध्यासनवतः शमादियुक्तस्याभ्यस्तैः श्रवणादिभि-
र्ब्रह्मात्मन्यपरोक्षं मोक्षफलं ज्ञानं सिध्यतीत्यर्थः । आर्तादिभक्तित्रयापेक्षया ज्ञानलक्षणा भक्तिश्चतुर्थीत्युक्तम् । तत्र
सप्तमस्य वाक्यमनुकूलयति—चतुर्विधा इति ॥ ५४ ॥ ननु समाधिसाध्येन परमभक्त्यात्मकेन ज्ञानेन किमपूर्वम-
वाप्यते तत्राह—तत इति । भक्त्या समाधिजन्यया मां ब्रह्माभिमुख्येन प्रत्यक्षया जानाति व्याप्नोतीत्यर्थः । तदेव

३ नीलकण्ठव्याख्या (चतुर्विधी) ।

स्तमोयस्तचित्तइव तन्द्रालुहृत्तिष्ठति ब्रह्मभूतस्तु प्रसन्नात्मा प्रसन्नचेताः लघुशरीरः अमृतेनेव समाधिसुखेन तृप्तस्तदेक-
प्रवणो न शोचति नष्टम् । नाप्यप्राप्तं काङ्क्षति दारादिकम् । सर्वेषु भूतेषु चतुर्विधेषु समः ब्रह्मैवेदं सर्वमिति बुद्ध्या
वैषम्यवर्जितः सन् परां मद्भक्तिं द्वैतदृष्टिवर्जितां भावनां लभते । पातञ्जलयोगी तु न व्युत्स्थाने परां दृष्टिं लभते
भेददर्शित्वात् । अयं च भक्तः श्रीभागवते दर्शितः 'सर्वभूतेषु येनैकं भगवद्भावमीक्षते । भूतानि भगवत्यात्मन्येष
भागवतोत्तमः' इति । सोयं चतुर्थो भक्तो 'ज्ञानी त्वात्मैव मे मतम्' इति भगवतापि दर्शितः ॥ ५४ ॥ अस्या
अद्वैतात्मतत्त्वज्ञानलक्षणया भक्तेः फलमाह—भक्त्येति । मां उक्तविधया भक्त्या ज्ञानी अभितः साकल्येन

४ मधुसूदनीव्याख्या ।

दृढनिश्चयवान् श्रवणमननाभ्यासात् । प्रसन्नात्मा शुद्धचित्तः शमदमाद्यभ्यासात् । अतएव न शोचति नष्टं, न काङ्क्षत्यप्रा-
प्तम् । अतएव निग्रहानुग्रहयोरनारम्भात् समः सर्वेषु भूतेष्वात्मौपम्येन सर्वत्र सुखं दुःखं च पश्यतीत्यर्थः । एवंभूतो ज्ञान-
निष्ठो यतिर्मद्भक्तिं मयि भगवति शुद्धे परमात्मनि भक्तिमुपासनां मदाकारचित्तवृत्त्यावृत्तिरूपां परिपाकनिदिध्यासनाख्यां
श्रवणमननाभ्यासफलभूतां लभते परां श्रेष्ठामव्यवधानेन साक्षात्कारफलां, चतुर्विधा भजन्ते मामित्युक्तस्य भक्तिचतुष्टय-
स्यान्यां ज्ञानलक्षणामिति वा ॥ ५४ ॥ भक्त्येति । ततश्च भक्त्या निदिध्यासनात्मिकया ज्ञाननिष्ठया मामद्वितीयमात्मानमभि-

५ भाष्योत्कर्षदीपिका ।

दिविनिर्मुक्तः आविर्भूतानन्द आत्मा प्रत्यगात्मा यस्य स लब्धात्मप्रादः न शोचति किञ्चिदर्थवैकल्यमात्मनो वैगुण्यं चोद्दिश्य न
शोचति न संतप्यते । न काङ्क्षति अप्राप्तं वस्तु ब्रह्मभूतस्य शोकाकाङ्क्षयोरनुपपन्नत्वात्तस्य स्वभावोऽनूद्यते न शोचति न काङ्क्षतीति ।
न हृष्यतीति वा पाठः । रमणीयं प्राप्य न प्रमोदते तस्य मिथ्यात्वेन निश्चयादित्यर्थः । सर्वेषु भूतेषु समः सुखं दुःखं वा आत्मौप-
म्येन सममेव पश्यतीत्यर्थः । नत्वात्मसमदर्शनमिह ब्राह्मम् । भक्त्या मामभिजानातीति तस्य वक्ष्यमाणत्वात् । य एवंभूतः
स मद्भिषयां भक्तिं आर्तो जिज्ञासुरर्थार्थी ज्ञानी चेत्यत्रोक्तां चतुर्थीं ज्ञानलक्षणाम् । 'तेषां ज्ञानी नित्ययुक्त एकभक्तिर्विशिष्यते'
इत्युक्तां परामनुत्तमां लभते प्राप्नोति ॥ ५४ ॥ ततश्च ज्ञानलक्षणया भक्त्या मामभिजानाति यावानहमुपाधिकृतविस्तरभेदो

६ श्रीधरीव्याख्या ।

धमिमानाभावात् । अतएव सर्वेष्वपि भूतेषु समः सन् रागद्वेषादिकृतविक्षेपाभावात्सर्वभूतेषु मद्भावलक्षणां परां मद्भक्तिं लभते
॥ ५४ ॥ ततश्च—भक्त्या मामिति । तया च परया भक्त्या तत्त्वतो मामभिजानाति । कथंभूतम् । यावान् सर्वव्यापी यश्चास्मि

१ श्रीमच्छांकरभाष्यम् ।

यश्चाहं विध्वस्तसर्वोपाधिभेद उत्तमपुरुष आकाशकल्पस्तं मामद्वैतं चैतन्यमात्रैकरसमजमजरमम-
रमभयमनिधनं तत्त्वतोऽभिजानाति । ततो मामेवं तत्त्वतो ज्ञात्वा विशते तदनन्तरं मामेव । नात्र
ज्ञानानन्तरप्रवेशक्रिये भिन्ने विवक्षिते, ज्ञात्वा विशते तदनन्तरमिति । किं तर्हि फलान्तराभाव
ज्ञानमात्रमेव, क्षेत्रज्ञं चापि मां विद्धीत्युक्तत्वात् । ननु विरुद्धमिदमुक्तं ज्ञानस्य या परा निष्ठा तथा
मामभिजानातीति, कथं विरुद्धमिति चेदुच्यते, यदैव यस्मिन्विषये ज्ञानमुत्पद्यते ज्ञातुस्तदैव तं
विषयमभिजानाति ज्ञातेति न ज्ञाननिष्ठां ज्ञानावृत्तिलक्षणापेक्षत इति । ततश्च ज्ञानेन नाभिजानाति
ज्ञानावृत्त्या तु ज्ञाननिष्ठयाभिजानातीति । नैष दोषो ज्ञानस्य स्वात्मोत्पत्तिपरिपाकहेतुयुक्तस्य प्रति-
पक्षविहीनस्य यदात्मानुभवनिश्चयावसानत्वं तस्य निष्ठाशब्दाभिलाषाच्छास्त्राचार्योपदेशेन ज्ञानो-

२ आनन्दगिरिव्याख्या ।

ज्ञानं भक्तिपराधीनं विवृणोति—यावानिति । आकाशकल्पत्वमनवच्छिन्नत्वमसङ्गतत्वं च । चैतन्यस्य विषयसापेक्षत्वं
प्रतिक्षिपति—अद्वैतमिति । ये तु द्रव्यबोधात्मत्वमात्मनो मन्यन्ते तान्प्रत्युक्तं—चैतन्यमात्रेति । आत्मनि
तन्मात्रेऽपि धर्मान्तरमुपेत्य धर्मधर्मित्वं प्रत्याह—एकरसमिति । सर्वविक्रियाराहित्योक्त्या कौटस्थ्यमात्मनो व्यव-
स्थापयति—अजमिति । उक्तविक्रियाभावे तद्वैतज्ञानासंबन्धं हेतुमाह—अभयमिति । तत्त्वज्ञानमनूय तत्फलं
विदेहकैवल्यं लभ्यति—तत इति । तत्त्वज्ञानस्य तस्मादनन्तरप्रवेशक्रियायाश्च भिन्नत्वं प्राप्तं प्रत्याह—नात्रेति ।
भिन्नत्वाभावे का गतिर्भेदोकेरित्याशङ्क्यौपचारिकत्वमाह—किं तर्हीति । प्रवेश इति शेषः । ब्रह्मप्राप्तिरेव फल-
ान्तरमित्याशङ्क्य ब्रह्मात्मनोर्भेदाभावान्न ज्ञानातिरिक्ता तत्प्राप्तिरित्याह—क्षेत्रज्ञं चेति । ज्ञाननिष्ठया परया भक्त्या
मामभिजानातीत्युक्तमाक्षिपति—नन्विति । विरुद्धत्वं स्फोरयितुं पृच्छति—कथमिति । विरोधस्फुटीकरणं प्रति-
जानीते—उच्यत इति । तत्र ज्ञानस्योत्पत्तेरेव विषयाभिव्यक्तिरित्याह—यदेति । एवकारनिरस्यं दर्शयति—
न ज्ञानेति । इत्यावयोः सिद्धमिति शेषः । ज्ञानस्योत्पत्तेरेव विषयाभिव्यक्त्येऽपि कथं प्रकृते विरोधधीत्याशङ्क्याह—
ततश्चेति । विरुद्धमिति शेषः । शङ्कितं विरोधं निरस्यति—नैष दोष इति । उक्तमेव हेतुं प्रपञ्चयति—शास्त्रेति ।

३ नीलकण्ठव्याख्या (चतुर्थी) ।

जानाति । साकल्यमेवाह—यावानिति । किमहमणुपरिमाणो वा देहसंमितो वा तार्किकाणामिवाकाशवत्सकलमूर्त-
द्रव्यसंयोगित्वलक्षणविमुक्त्याश्रयो वा सप्रपञ्चाद्वैतवादिनामिव स्वगतभेदवान्वाऽखण्डैकरसो वेति परिमाणतत्त्वतो मां
तत्पदार्थं जानाति । तथा यश्चास्मीति । देहेन्द्रियप्राणमनसामन्यतमः कियत्कालस्थायी वा क्षणिकविज्ञानरूपो वा
शून्यं वा कर्ता भोक्ता वा जडो वा जडाजडरूपो वा चिद्रूपो भोक्ता वा कर्तृत्वमोक्तृत्ववर्जित आनन्दघनो वेति
तत्त्वतः सर्वसंशयराहित्येन मामजरममरमभयमशोकं जानाति । तथाच श्रुतिः 'भिद्यते हृदयग्रन्थिश्लिष्यन्ते सर्वसं-

४ मधुसूदनीव्याख्या ।

जानाति साक्षात्करोति । यावान् विभ्रुर्नित्यश्च यश्च परिपूर्णसत्यज्ञानानन्दघनः सदा विध्वस्तसर्वोपाधिरखण्डैकरस एकस्त्वान्तं
चाभिजानाति । ततो मामेवं तत्त्वतो ज्ञात्वाहमस्म्यखण्डानन्दाद्वितीयं ब्रह्मेति साक्षात्कृत्य विशते अज्ञानतत्कार्यनिवृत्तौ सर्वो-
पाधिशून्यतया सद्रूप एव भवति । तदनन्तरं बलवत्प्रारब्धकर्मभोगेन देहत्यागानन्तरं ननु ज्ञानानन्तरमेव । क्त्वाप्रत्ययेनैव
तल्लाभे तदनन्तरमित्यस्य वैयर्थ्यापातात् तस्मात् 'तस्य तावदेव चिरं यावन्न विमोक्षेऽथ संपत्ये' इति श्रुत्यर्थ एवात्र दर्शितो
भगवता । यद्यपि ज्ञानेनाज्ञानं निवर्तितमेव दीपेनेव तमस्तस्य तद्विरोधिस्वभावत्वात्तथापि तदुपादेयमहंकारदेहादि निरुपादा-
नमेव यावत्प्रारब्धकर्मभोगसमुवर्तते दृष्टत्वादेव । नहि दृष्टेनुपपन्नं नाम । तार्किकैरपि हि समवायिकारणनाशाद्ब्रव्यनाशमङ्गीकुर्व-
द्भिर्निरुपादानं द्रव्यं क्षणमात्रं तिष्ठतीत्यङ्गीकृतम् । नित्यपरमाणुसमवेतबहुकनाशे त्वसमवायिकारणनाशादेव द्रव्यनाशः सम-
वायनिरूपितकारणनाशत्वमुभयोरनुगतमिति नाननुगमः । यत्त्वसमवायिकारणनाशमेव सर्वत्र कार्यद्रव्यनाशकमिच्छन्ति तेषा-
माश्रयनाशस्थले क्षणद्वयमनुपादानं कार्यं तिष्ठति । एवंच तत्रैव प्रतिबन्धसन्निपाते बहुकालावस्थितिः केन वार्येत । प्रारब्ध-

५ भाष्योत्कर्षदीपिका ।

यश्चास्मि विध्वस्तसर्वोपाधिभेद उत्तमः पुरुष आकाशवदसङ्गो निर्विकारस्तं मामद्वैतचैतन्यमात्रैकरसमजमजरमभयमनिधनं भक्त्या
तत्त्वतोऽभिजानाति ततो मामेवं तत्त्वतो ज्ञात्वा तदनन्तरं मामेव विशते प्राप्नोति । अत्र ज्ञानप्रवेशक्रिये भिन्ने न विवक्षिते ।
भेदोक्तिस्तौपचारिकी बोध्या । ब्रह्मप्राप्तिस्तु ज्ञानावातिरिच्यते । क्षेत्रज्ञं चापि मां विद्धीति ब्रह्मात्मनोरभेदस्योक्तत्वात् । भक्त्या
निदिध्यासनात्मिकया मामद्वितीयमात्मानमभिजानाति साक्षात्करोति तदनन्तरं बलवत्प्रारब्धकर्मभोगेन देहपातानन्तरं ननु

६ श्रीधरीव्याख्या ।

सच्चिदानन्दघनस्तथाभूतम् । ततश्च मामेवं तत्त्वतो ज्ञात्वा तदनन्तरं तस्य ज्ञानस्याप्युपरमे सति मां विशते । परमानन्दरूपो भवती-

१ श्रीमच्छंकरभाष्यम् ।

तपस्तिपरिपाकहेतुं सहकारिकारणं बुद्धिविशुद्ध्याद्यमानित्वादि चापेक्ष्य जनितस्य क्षेत्रज्ञपरमात्मैक-
त्वज्ञानस्य कर्त्रादिकारकभेदबुद्धिनिबन्धनसर्वकर्मसंन्याससहितस्य स्वात्मानुभवनिश्चयरूपेण यदव-
स्थानं सा परा ज्ञाननिष्ठेत्युच्यते । सेयं ज्ञाननिष्ठार्तादिभक्तित्रयापेक्षया परा चतुर्थी भक्तिरित्युक्ता ।
तथा परया भक्त्या भगवन्तं तत्त्वतोऽभिजानाति । यदनन्तरमेवेश्वरक्षेत्रज्ञभेदबुद्धिरशेषतो निवर्तते
अतो ज्ञाननिष्ठालक्षणया भक्त्या मामभिजानातीति वचनं न विरुध्यते । अत्र च सर्वं निवृत्तिविधायि
शास्त्रं वेदान्तेतिहासपुराणस्मृतिलक्षणमर्थवद्भवति । 'विदित्वा व्युत्थायाथ भिक्षाचर्यं चरन्ति
तस्माद्यासमेषां तपसामतिरिक्तमाहुर्न्यास एवात्यरेचयत्' इति संन्यासः कर्मणां न्यासः, 'वेदानिमं च
लोकममुं च परित्यज्य, त्यज धर्ममधर्मं चे'त्यादि । इह च दर्शितानि वाक्यानि, नच तेषां वाक्या-
नामानर्थक्यं युक्तम् । नचार्थवादत्वं स्वप्रकरणस्थत्वात् प्रत्यगात्माविक्रियस्वरूपनिष्ठत्वाच्च मोक्षस्य ।

२ आनन्दगिरिव्याख्या ।

यो हि शास्त्रानुसाराचार्योपदेशस्तेन ज्ञानोत्पत्तिः 'आचार्यवान्पुरयो वेद' इति श्रुतेः । तस्याश्च परिपाकः संशयादि-
प्रतिबन्धध्वंसस्तत्र हेतुभूतमुपदेशस्यैव सहकारि कारणं यद्विद्विशुद्ध्यादि तदपेक्ष्य तस्मादेवोपदेशाज्जनितं यदैक्यज्ञानं
तस्य कारकभेदबुद्धिनिबन्धनानि यानि सर्वाणि कर्माणि तेषां संन्यासेन सहितस्य फलरूपेण स्वात्मन्येव सर्वप्रकल्पनारहिते
यदवस्थानं सा ज्ञानस्य परा निष्ठेति व्यवहियते प्रामाणिकैरित्यर्थः । यदि यथोक्ता परा ज्ञाननिष्ठा कथं तर्हि सा
चतुर्थी भक्तिरित्युक्तेति तत्राह—सेयमिति । यथोक्तया भक्त्या भगवत्तत्त्वज्ञानं सिध्यतीत्याह—तथेति । तत्त्व-
ज्ञानस्य फलमाह—यदनन्तरमिति । ज्ञाननिष्ठारूपाया भगवद्भक्तस्तत्त्वज्ञानानतिरेकात्तत्त्वफलस्य चाज्ञाननिवृत्तेस्त-
न्मात्रत्वाद्भेदोक्तेश्चौपचारिकत्वात्कृतं वाक्यमविरुद्धमित्युपसंहरति—अत इति । औपदेशिकैक्यज्ञानस्य सर्वकर्म-
संन्याससहितस्य स्वरूपावस्थानात्मकस्य परमपुरुषार्थौपयिकत्वमित्यसिद्ध्यर्थं मानमाह—अत्र चेति । तदेव शास्त्र-
मुदाहरति—विदित्वेत्यादिना । दर्शितानि वाक्यानि सर्वकर्माणि मनसेत्यादीनि । नन्वेषां वाक्यानामविवक्षि-
तार्थत्वाच्चास्ति स्वार्थं प्रामाण्यमित्याशङ्क्याध्ययनविध्युपात्तत्वाद्देववाक्यानां तदनुरोधित्वाच्चेतरेषां नैवमित्याह—
नचेति । तथापि सोऽरोदीदित्यादिवन्न स्वार्थं मानतेत्याशङ्क्याह—नचार्थवादत्वमिति । इतश्च मुमुक्षोरपेक्षितमो-
क्षौपयिकज्ञाननिष्ठस्य संन्यासेऽधिकारो न कर्मनिष्ठायामित्याह—प्रत्यगिति । ज्ञाननिष्ठस्य कर्मनिष्ठविरुद्धेत्यत्र

३ नीलकण्ठव्याख्या (चतुर्थी) ।

शयाः । क्षीयन्ते चास्य कर्माणि तस्मिन्ष्टे परावरे' इति आत्मदर्शने सति सर्वसंशयोच्छेदं दर्शयति । एवं 'क्षेत्रज्ञं
चापि मां विद्धि सर्वक्षेत्रेषु भारत' इत्युक्तेः सर्वक्षेत्रेष्वेकं मां विभुं सच्चिदानन्दधनं तत्त्वतो ज्ञात्वा सर्वोपाधिनिर्मुक्तं
याथात्म्येन ज्ञात्वा साक्षात्कृत्य ततो व्याप्तो ब्रह्मभावं गतो भवतीत्यर्थः । 'ब्रह्म वेद ब्रह्मैव भवति' इति श्रुतेः ।
यद्वा तत इति कारणब्रह्मभावापत्तिः सार्वार्थ्यरूपा प्रथममुक्ता । 'य एवं वेदाहं ब्रह्मास्मीति स इदं सर्वं भवति'
'स एतमेव पुरुषं ब्रह्म ततममपश्यत्' इत्यादिश्रुतिभ्यो मुक्तानां सार्वार्थ्यावगमात् । ततमं तततमम् । एकस्तकार-

४ मधुसूदनीव्याख्या ।

कर्मणश्च प्रतिबन्धकत्वं श्रुतिसिद्धमन्तःकरणदेहाद्यवस्थित्यन्यथानुपपत्तिसिद्धं च । एवं शिष्यसेवकाद्यदृष्टमपि तत्प्रतिबन्धकं
तदभावमपेक्ष्य च पूर्वसिद्ध एवाज्ञाननाशस्तत्कार्यमन्तःकरणादिकं नाशयतीति न पुनर्ज्ञानापेक्षा । तदुक्तं 'तीर्थं श्वपचगृहे वा
नष्टस्मृतिरपि परित्यजन्देहम् । ज्ञानसमकालमुक्तः कैवल्यं याति हतशोकः' इति । न जानामीत्यादिप्रत्ययस्तु तस्य निवृत्ताज्ञान-
स्याप्यज्ञाननाशजनात्तदनुपादानात्साक्षादात्माश्रयादेवाज्ञानसंस्कारात्तत्त्वज्ञानसंस्कारनिर्वैरानन्दःकरणस्थित्यवधेरिति विव-
रणकृतः अहं ब्रह्मास्मीति चरमसाक्षात्कारानन्तरमहं ब्रह्म न भवामि न जानामीत्यादिप्रत्ययो नास्त्येव । यदि परं घटं न जाना-

५ भाष्योत्कर्षदीपिका ।

ज्ञानानन्तरमेव । क्त्वाप्रत्ययेनैव तद्भावे तदनन्तरमित्यस्य वैयर्थ्यापातादिति केचित् । इतरे तु विशल्यात्मनि स्वसिद्ध्येऽनिर्वच-
नीयसंबन्धेनेति विशत् सर्वानर्थमूलमज्ञानं तस्मै तत्सविलासमुन्मूलयितुं ज्ञात्वाऽपरोक्षीकृत्य तदनन्तरं अन्तरं भेदस्तच्छून्यं शाश्वतं
पदमव्ययमाप्नोतीत्युत्तरश्लोकस्थानुषङ्गेन व्याख्येयमिति वदन्ति । तत्तत्त्वतो याथात्म्येन ज्ञात्वा साक्षात्कृत्य ततो व्याप्तः ब्रह्म-
भावं गतो भवतीत्यर्थः । 'ब्रह्म वेद ब्रह्मैव भवति' इति श्रुतेः । यद्वा तत इति कारणब्रह्मभावापत्तिः सार्वार्थ्यरूपा प्रथममुक्ता ।
अनन्तरं कारणभावापत्तेरनुपदेवेव तद्ब्रह्म तत्पदभिधेयं शुद्धं ब्रह्म विशते । दर्पणाद्यपाये प्रतिबिम्बो बिम्बमिव प्रविशतीत्यर्थः
इत्यन्ये । तदेतद्व्याख्यानत्रयमपि सर्वज्ञैराचार्यैः ध्यानयोगपरो नित्यमित्यत्र निदिध्यासनस्योक्तत्वात् भक्तिं लभत इत्यस्य परामिति

१ श्रीमच्छांकरभाष्यम् ।

नहि पूर्वसमुद्रं जिगमिषोः प्रातिलोभ्येन प्रत्यक्समुद्रं जिगमिषुणा समानमार्गत्वं संभवति । प्रत्यगात्मविषयप्रत्ययसंतानकरणाभिनिवेशश्च ज्ञाननिष्ठा । सा च प्रत्यक्समुद्रगमनवत्कर्मणा सहभावित्वेन विरुध्यते । पर्वतसर्पपयोरिवान्तरवान्विरोधः प्रमाणविदां निश्चितः तस्मात्सर्वकर्मसंन्यासेनैव ज्ञाननिष्ठा कार्येति सिद्धम् ॥ ५५ ॥ स्वकर्मणा भगवतोऽभ्यचैनभक्तियोगस्य सिद्धिप्राप्तिः फलं ज्ञाननिष्ठायोग्यता । यन्निमित्ता ज्ञाननिष्ठा मोक्षफलावसाना स भगवद्भक्तियोगोऽधुना स्तूयते

२ आनन्दगिरिव्याख्या ।

दृष्टान्तमाह—नहीति । ज्ञाननिष्ठास्वरूपानुवादपूर्वकं कर्मनिष्ठया तस्याः सहभावित्वं विरुद्धमिति दाष्टान्तिकमाह—प्रत्यगात्मेति । कथं ज्ञानकर्मणोर्विरोधधीरित्याशङ्क्य कर्मणां ज्ञाननिवर्त्यत्वस्य श्रुतिस्मृतिसिद्धत्वादित्याह—पर्वतेति । अन्तरवानुभयोरेकधर्मिनिष्ठत्वेन साङ्ग्याभावसंपादकभेदानित्यर्थः । ज्ञानकर्मणोरसमुच्चये फलितमुपसंहरति—तस्मादिति ॥ ५५ ॥ तर्हि ज्ञाननिष्ठस्यैव मोक्षसंभावना कर्मानुष्ठानसिद्धिरित्याशङ्काह—स्वकर्मणेति । तामेव सिद्धिप्राप्तिं विशिनष्टि—ज्ञानेति । ज्ञाननिष्ठायोग्यतायै स्वकर्मानुष्ठानं भगवद्वर्चनरूपं कर्तव्यमित्यर्थः । ज्ञाननिष्ठायोग्यतापि किमर्थेत्याशङ्क्य ज्ञाननिष्ठसिद्धयर्थेत्याह—यन्निमित्तेति । ज्ञाननिष्ठापि कुत्रोपयुक्त्यत्राह—मोक्षेति । स्वकर्मणा भगवद्वर्चनात्मनो भक्तियोगस्य परम्परया मोक्षफलस्य कार्यत्वेन विधेयत्वे विध्यपेक्षितां स्तुतिमवतारयति—स भगवदिति । ज्ञाननिष्ठा कर्मनिष्ठेत्युभयं प्रतिज्ञाय तत्र तत्र विभागेन प्रतिपादितं किमितीदानीं कर्मनिष्ठा

३ नीलकण्ठव्याख्या (चतुर्धरी) ।

इष्टान्तमाह—नहीति । ज्ञाननिष्ठास्वरूपानुवादपूर्वकं कर्मनिष्ठया तस्याः सहभावित्वं विरुद्धमिति दाष्टान्तिकमाह—प्रत्यगात्मेति । कथं ज्ञानकर्मणोर्विरोधधीरित्याशङ्क्य कर्मणां ज्ञाननिवर्त्यत्वस्य श्रुतिस्मृतिसिद्धत्वादित्याह—पर्वतेति । अन्तरवानुभयोरेकधर्मिनिष्ठत्वेन साङ्ग्याभावसंपादकभेदानित्यर्थः । ज्ञानकर्मणोरसमुच्चये फलितमुपसंहरति—तस्मादिति ॥ ५५ ॥ तर्हि ज्ञाननिष्ठस्यैव मोक्षसंभावना कर्मानुष्ठानसिद्धिरित्याशङ्काह—स्वकर्मणेति । तामेव सिद्धिप्राप्तिं विशिनष्टि—ज्ञानेति । ज्ञाननिष्ठायोग्यतायै स्वकर्मानुष्ठानं भगवद्वर्चनरूपं कर्तव्यमित्यर्थः । ज्ञाननिष्ठायोग्यतापि किमर्थेत्याशङ्क्य ज्ञाननिष्ठसिद्धयर्थेत्याह—यन्निमित्तेति । ज्ञाननिष्ठापि कुत्रोपयुक्त्यत्राह—मोक्षेति । स्वकर्मणा भगवद्वर्चनात्मनो भक्तियोगस्य परम्परया मोक्षफलस्य कार्यत्वेन विधेयत्वे विध्यपेक्षितां स्तुतिमवतारयति—स भगवदिति । ज्ञाननिष्ठा कर्मनिष्ठेत्युभयं प्रतिज्ञाय तत्र तत्र विभागेन प्रतिपादितं किमितीदानीं कर्मनिष्ठा

४ मधुसूदनीव्याख्या ।

मीत्यादिप्रत्ययः स्यात्तदुपपादनाय चेयं संस्कारकल्पनेति नातुपपन्नम् । अज्ञानलेशपदेनाप्ययमेव संस्कारो विवक्षितः । नहि सावयवमज्ञानं येन कियन्नश्यति कियत्तिष्ठतीति वाच्यम् । अनिवर्चनीयत्वात् । एकदेशाभ्युपगमे तु तन्निवृत्त्यर्थं पुनश्चरमं ज्ञानमपेक्षितमेव । तच्च मृतिकाले दुर्धटमिति तत्त्वज्ञानसंस्कारनाशयता तस्याभ्युपेया । ततश्च संस्कारपक्षान्न कोऽपि विशेष इति पूर्वोक्तैव कल्पना श्रेयसी । ईदृशजीवन्मुक्त्यपेक्षया च प्राग्भगवतोक्तं ‘उपदेक्ष्यन्ति ते ज्ञानं ज्ञानिनस्तत्त्वदर्शिनः’ इति स्थितप्रज्ञलक्षणानि च व्याख्यातानि । तस्मात्साधुक्तं विशते तदनन्तरमिति ॥ ५५ ॥ ननु योऽनामंशोऽशुद्धान्तःकरणः सोऽन्तःकरणशुद्धिपर्यन्तं सहजं कर्म न त्यजेत् । यस्तु शुद्धान्तःकरणः स नैककर्मसिद्धिं संन्यासेनाधिगच्छतीत्युक्तं संन्यासश्च ब्राह्मणेनैव कर्तव्यो न क्षत्रियवैश्याभ्यामिति प्रागुक्तं भगवता ‘कर्मणैव हि संसिद्धिमास्थिता जनकादयः’ इत्यत्र । तत्र शुद्धान्तःकरणेन क्षत्रियादिना किं कर्माभ्युपेक्षयानि किं सर्वकर्मसंन्यासः कर्तव्यः । नायः ‘आरुह्योर्मुनेर्योगं कर्म कारणमुच्यते ।

५ भाष्योत्कर्षदीपिका ।

विशेषणस्य च वैयर्थ्यं तच्छब्देनाप्रस्तुतपरामर्शस्यानुपपत्त्याहारादिदेशव्याप्तायाः कुक्कल्पनायाश्चानौचित्यमभिप्रेत्य त्यक्तत्वादुपेक्ष्यम् । तथाचायमर्थः ‘आचार्यान्पुरुषो वेद’ इति श्रुत्या शास्त्रादुपपादनायार्थोपदेशेन ज्ञानोत्पत्तिः । तस्य च परिपाके असंभावनादिप्रपञ्चे हेतुभूतमुपदेशस्यैव सहकारिकारणं बुद्धिविशुद्धत्वादि अमानित्वादिगणं चापेक्ष्य तस्मादेवोपदेशाज्जनितस्य क्षेत्रज्ञपरात्मैकत्वज्ञानस्य कारकभेदबुद्धिनिबन्धनसर्वकर्मसंन्याससहितस्य स्वात्मानुभवरूपेण स्वात्मन्येव सर्वकल्पनारहितस्य यदवस्थानं सां ज्ञानस्य परा निष्ठेत्युच्यते, सेयं ज्ञाननिष्ठा आर्तादिभक्तित्रयापेक्षया परा चतुर्थी भक्तिरित्युक्त्वा तथा परया भक्त्या भगवन्तं तत्त्वतोऽभिजानाति यदनन्तरमेवैश्वर्यक्षेत्रज्ञभेदबुद्धिरशेषं ततो निवर्तते । क्त्वाप्रत्ययेनोक्तमानन्तर्यमव्यवहितं ननु किंचिद्व्यवधानयुक्तमिति बोधनायानन्तरमित्युक्तमिति ॥ ५५ ॥ एवं शुद्धान्तःकरणस्य संन्यासाधिकारिणो ब्रह्मप्राप्तिक्रममभिधायानात्मज्ञस्याशुद्धान्तःकरणस्य

मत्प्रसादादवाप्नोति शाश्वतं पदमव्ययम् ॥ ५६ ॥

शास्त्रार्थोपसंहारप्रकरणे शास्त्रार्थनिश्चयदाढ्याय—सर्वेति । सर्वकर्माणि प्रतिषिद्धान्यपि सदा-
कुर्वाणोऽनुतिष्ठन्मद्यपाश्रयोऽहं वासुदेव ईश्वरो व्यपाश्रयो यस्य स मद्यपाश्रयो मय्यर्पितसर्वात्म-
स्वभाव इत्यर्थः । सोऽपि मत्प्रसादान्ममेश्वरस्य प्रसादादवाप्नोति शाश्वतं नित्यं वैष्णवं पदमव्ययम्

पुनःस्तुत्या कर्तव्यतयोच्यते तत्राह—शास्त्रार्थेति । तत्रतत्रोक्तसैव कर्मानुष्ठानस्य प्रकरणवशाद्विहोपसंहारः । स च शास्त्रार्थनिश्चयस्य दृढतां द्योतयतीत्यर्थः । यद्यपि कस्यचित्कर्मानुष्ठायिनो बुद्धिशुद्धिद्वारा कैवल्यं सिध्यति तथापि पापबाहुल्यात्कर्मानुष्ठायिनोऽपि कस्यचिद्बुद्धिशुद्ध्यभावे कैवल्यासिद्धिरित्याशङ्क्याह—सर्वकर्मणीति । सर्वशब्दानु-
रोधादीश्वराप्राधनस्तुतिपरत्वेन श्लोकं व्याचष्टे—प्रतिषिद्धान्यपीति । नित्यनैमित्तिकवदित्यपर्यर्थः । निषिद्धाचरणस्य प्रामादिकत्वं व्यावर्तयति—सदेति । अनुतिष्ठन्नैष्णवं पदमाप्नोतीति संबन्धः । पापकर्मकारिणो यथोक्तपदप्राप्तौ पापस्यापि मोक्षफलत्वमुपगतं स्यादित्यत्राह—मध्यपाश्रय इति । तस्यैव तात्पर्यमाह—मयीति । तर्हि ज्ञानस्य मोक्षहेतुत्वमुपेक्षितं स्यादित्यत्राह—सोऽपीति । प्रसादोऽनुग्रहः सम्यग्ज्ञानोदयः पदं पदनीयमुपनिष्त्तात्पर्यगम्य-
मव्ययमपक्षयरहितम् ॥ ५६ ॥ परमेश्वरप्रसादस्यैवं माहात्म्यं यतः सिद्धं तस्मात्तत्प्रसादायै भवता प्रयतितव्यमि-

दूयेतैवं हास्य सर्वे पाप्मानः प्रदूयन्ते' इति पूर्वकर्मणां ज्ञानेन प्रायश्चित्तेनेव सत्यपि नाशश्रवणे ज्ञानोत्तरकालीनानां कर्मणां नाशाभावात् ज्ञानोत्तरमपि देहधारणे स्वाभाविकानां कर्मणां वर्जनस्यासंभवादवश्यं ज्ञानिनोऽपि बन्धः सादित्याशङ्क्याह—**सर्वकर्मणीति** । मद्यपाश्रयोऽहमेव प्रज्ञानघनः प्रत्यगात्मा व्यपाश्रय आश्रयो यस्य स मद्यपाश्रयो ज्ञानी । सर्वकर्मणि विहितानि निषिद्धानि वा सदाऽसंकृत्वार्जुणोऽपि मत्प्रसादान्मदनुग्रहात् शाश्वतं नित्यं अव्ययं परमसर्वोत्कृष्टं पदं पदनीयं मोक्षमवाप्नोति । नतु ज्ञानोत्तरमपि क्रियमाणैः कर्मभिर्बध्यते । 'तस्य पुत्रा दायमुपयन्ति सुहृदः साधुकृत्यां द्विषन्तः पापकृत्याम्' इति, 'न ह वा एवंविदि किंचन रज आध्वंसते' 'तं विदित्वा न

योगारूढस्य तस्यैव शमः कारणमुच्यते' इत्यादिना योगमन्तःकरणशुद्धिमारूढस्य कर्मानुष्ठाननिषेधात् । न द्वितीयः । 'स्वधर्मं निधनं श्रेयः परधर्मो भयावहः' इत्यादिना ब्राह्मधर्मस्य सर्वकर्मसंन्यासस्य क्षत्रियादिकं प्रति निषेधात् । नच कर्मानुष्ठानकर्म-
त्यागयोरन्यतरमन्तरेण तृतीयः प्रकारोऽस्ति । तस्मादुभयोरपि प्रतिषिद्धत्वे गत्यन्तराभावेन चावश्यकर्तव्ये प्रतिषेधातिक्रमे
कर्मत्याग एव श्रेयान् बन्धहेतुपरित्यागेन मोक्षसाधनपौष्टक्यान्नतु कर्माण्यनुष्ठेयानि चित्तविक्षेपहेतुत्वेन मोक्षसाधनज्ञानप्रति-
बन्धकत्वादिभिर्प्रायमर्जुनस्यालक्ष्याह भगवान्—**सर्वकर्माण्यपीति** । यः पूर्वोक्तैः कर्मभिः शुद्धान्तःकरणः सोऽवश्यं
भगवदेकशरणो भगवदेकशरणतापर्यन्तत्वादन्तःकरणशुद्धेः, एतादृशश्चेद्ब्राह्मणः संन्यासप्रतिबन्धरहितः सर्वकर्माणि संन्यस्यतु नाम
संसारविमोक्षस्तु तस्य भगवदेकशरणस्य भगवत्प्रसादादेव । एतादृशश्चेत्क्षत्रियादिः संन्यासानधिकारी स करोतु नाम कर्माणि
किंतु मध्यप्राश्रयोऽहं भगवान्वासुदेव एव व्याप्राश्रयः शरणं यस्य स मदेकशरणो मय्यर्पितसर्वात्मभावः संन्यासानधिकारात्स-
र्वकर्माणि सर्वाणि कर्माणि वर्णाश्रमधर्मरूपाणि लौकिकानि प्रतिषिद्धानि वा सदा कुर्वाणो मत्प्रसादान्ममेश्वरस्यानुग्रहाद्वा-
प्नोति । हिरण्यगर्भवन्मद्भिज्ञानोत्पत्त्या शाश्वतं नित्यं पदं वैष्णवमव्ययमपरिणाम्येतादृशो भगवदेकशरणः करोत्येव न प्रतिषि-
द्धानि कर्माणि । यदि कुर्यात्तथापि मत्प्रसादात्प्रत्यवायानुत्पत्त्या मद्भिज्ञानेन मोक्षभागभवतीति भगवदेकशरणतास्तुत्यर्थं सर्व-

संन्यासानधिकारिणो ब्रह्मप्राप्तिसाधनं भगवद्भक्तियोगं तत्र तत्र प्रतिपादितं शास्त्रार्थोपसंहारप्रकरणे शास्त्रार्थनिश्चयकार्त्वाय त्वाति—
सर्वकर्माणीति । सर्वाणि नित्यनैमित्तिकादीनि प्रतिषिद्धान्यपि सदा कुर्वाणोऽनुतिष्ठन्नपि मन्त्रपाश्रयोऽहं वासुदेवं ईश्वरो व्यपाश्रय
आश्रयणीयो यस्य स मन्त्रपाश्रयो मय्यर्पितसर्वात्मभावः मत्प्रसादान्ममेश्वरस्य प्रसादात् शाश्वतं नित्यमव्ययमपश्यत्यश्रयं पदं वैष्णवम-
वाप्नोति । निषिद्धान्यप्याचरन् शाश्वतं पदमव्ययमवाप्नोतीत्युक्त्या पापस्यापि मोक्षफलहेतुवं स्यादित्याशङ्कानिरासाय मन्त्रपाश्रयः
मत्प्रसादादित्युक्तम् । तथाच येन भक्तियोगेन प्रसादितादीश्वरतासर्वकर्माण्यनुतिष्ठतोऽपि वैष्णवपदप्राप्तिस्तस्य माहात्म्यं किं वक्तव्य-

त्यर्थः ॥ ५५ ॥ स्वकर्मभिः परमेश्वराराधनादुक्तं मोक्षप्रकारमुपसंहरति—**सर्वकर्माणीति** । सर्वकर्माणि नित्यनैमित्तिकानि च कर्माणि पूर्वोक्तक्रमेण सर्वदा कुर्वाणः सन् मन्त्रप्राश्रयः अहमेव व्याप्राश्रय आश्रयणीयो नतु स्वर्गादिफलं यस्य सः मम प्रसादाच्छ्रुतः ।

चेतसा सर्वकर्माणि मयि संन्यस्य मत्परः ।

बुद्धियोगमुपाश्रित्य मच्चित्तः सततं भव ॥ ५७ ॥

मच्चित्तः सर्वदुर्गाणि मत्प्रसादात्तरिष्यसि ।

अथ चेत्त्वमहंकारान्न श्रोष्यसि विनङ्क्ष्यसि ॥ ५८ ॥

१ श्रीमच्छांकरभाष्यम् ।

॥ ५६ ॥ यस्मादेवं तस्मात्—चेतसा विवेकबुद्ध्या सर्वकर्माणि दृष्टादृष्टार्थानि मयीश्वरे संन्यस्य यत्करोषि यदश्नासीत्युक्तन्यायेन मत्परोऽहं वासुदेवः परो यस्य तव स त्वं मत्परः सन् बुद्धियोगं मयि समाहितबुद्धित्वं बुद्धियोगस्तं बुद्धियोगमुपाश्रित्याश्रयोऽनन्यशरणत्वं मच्चित्तो मय्येव चित्तं यस्य तव स त्वं मच्चित्तः सततं सर्वदा भव ॥ ५७ ॥ मच्चित्तः सर्वदुर्गाणि सर्वाणि दुस्तराणि संसारहेतुजातानि मत्प्रसादात्तरिष्यस्यतिक्रमिष्यसि । अथ चेद् यदि त्वं मदुक्तमहंकारात्पण्डितोऽहमिति न श्रोष्यसि न ग्रहीष्यसि ततस्त्वं विनङ्क्ष्यसि विनाशं गमिष्यसि ॥ ५८ ॥

२ आनन्दगिरिव्याख्या ।

त्याह—यस्मादिति । भगवत्प्रसादादादितसम्यग्ज्ञानादेव मुक्तिर्न कर्ममात्रादिति ज्ञानं विवेकबुद्धिः । आश्रयशब्दार्थमाह—अनन्येति ॥ ५७ ॥ किमतो भवति तदाह—मच्चित्त इति । भीत्यापि प्रवर्ततेति मन्वानो विपर्यये

३ नीलकण्ठव्याख्या (चतुर्थेरी) ।

लिप्यते कर्मणा पापकेन' इत्यादिशास्त्रेण तत्त्वज्ञानिनः कर्मालेपश्रवणात् ॥ ५६ ॥ एवं वर्णाश्रमादिधर्मपुरस्कारेण ससाधना सफला च ब्रह्मविद्या निरूपिता । अस्याः प्राप्ते पुनः साधनत्वेन भक्तिमेव विधत्ते—चेतसेति । चेतसा विवेकबुद्ध्या सर्वाणि कर्माणि नित्यनैमित्तिकानि मयि भगवति वासुदेवे संन्यस्य 'यत्करोषि यदश्नासि' इत्युक्तरीत्या समर्थं मत्परः अहमेव परः प्राप्यो यस्य नतु मद्भक्त्या अर्थादीन्प्रार्थयानः । बुद्धियोगं पूर्वोक्तं सिद्ध्यसिद्धोः सम-त्वलक्षणं बन्धहेतोरपि कर्मणो मोक्षहेतुत्वसंपादकं उपाश्रित्य आश्रित्य मच्चित्तः मदेकशरणः सततं सर्वदा भव ॥ ५७ ॥ एतस्य भक्तियोगस्य करणे गुणमकरणे दोषं चाह—मच्चित्त इति । दुर्गाणि आध्यात्मिकाधिभौतिकादीनि संकटानि । अहंकारात्स्वपाण्डित्याभिमानात् न श्रोष्यसि मद्वाक्यं तर्हि विनङ्क्ष्यसि पुरुषार्थशून्यो भविष्यसि ॥ ५८ ॥

४ मधुसूदनीव्याख्या ।

कर्माणि सर्वदा कुर्वाणोऽपीत्यनूद्यते ॥ ५६ ॥ यस्मान्मदेकशरणतामात्रं मोक्षसाधनं न कर्मानुष्ठानं कर्मसंन्यासो वा तस्मात्क्ष-त्रियस्त्वं—चेतसीति । चेतसा विवेकबुद्ध्या सर्वकर्माणि दृष्टादृष्टार्थानि मयीश्वरे संन्यस्य 'यत्करोषि यदश्नासि' इत्युक्तन्यायेन समर्थं मत्परोऽहं भगवान्वासुदेव एव परः प्रियतमो यस्य स मत्परः सन् बुद्धियोगं पूर्वोक्तसमत्वबुद्धिलक्षणं योगं बन्धहे-तोरपि कर्मणो मोक्षहेतुत्वसंपादकमुपाश्रित्यानन्यशरणतया स्वीकृत्य मच्चित्तो मयि भगवति वासुदेव एव चित्तं यस्य न राजनि कामिन्यादौ वा स मच्चित्तः सततं भव ॥ ५७ ॥ ततः किं स्यादिति तदाह—मच्चित्त इति । मच्चित्तस्त्वं सर्वदुर्गाणि दुस्तराणि कामक्रोधादीनि संसारदुःखसाधनानि मत्प्रसादात्स्वव्यापारमन्तरेणैव तरिष्यस्यनायासेनैवातिक्रमिष्यसि । अथ चेत् यदि तु त्वं मदुक्ते विश्वासमकृत्वाहंकारात्पण्डितोऽहमिति गर्वाच्च श्रोष्यसि मद्ब्रवनार्थं न करिष्यसि ततो विनङ्क्ष्यसि पुरुषार्था-

५ भाष्योत्कर्षदीपिका ।

मिति भावः ॥ ५६ ॥ यतो भक्तियोगस्यैवं माहात्म्यं तस्मान्मत्प्रसादार्थं भवता मदाराधने प्रयतितव्यमित्याह—चेतसेति । चेतसा विवेकबुद्ध्या सर्वकर्माणि दृष्टादृष्टार्थानि मयि संन्यस्य 'यत्करोषि यदश्नासि यज्जहोषि ददासि यत् । यत्पश्यसि कौन्तेय तच्छृण्व मदर्पणम्' इत्युक्तन्यायेन समर्थं मत्परोऽहं वासुदेव एव परः प्रकृष्टः प्राप्यो यस्य नतु स्वर्गादिः स मत्परः सन् बुद्धियोगं समाहित-बुद्धित्वं सिद्ध्यसिद्धिजन्याभ्यां हर्षविषादाभ्यां अशुभितबुद्धित्वमुपाश्रित्यानन्यशरणत्वेनाङ्गीकृत्य मच्चित्तो मय्येव चित्तं यस्य स त्वं सततं सर्वदा मच्चित्तो भव ॥ ५७ ॥ ततः किमित्यपेक्षायामाह । मच्चित्तः सर्वदुर्गाणि संसारहेतुभूताज्ञानादीनि मत्प्रसादात्तरिष्यस्य-तिक्रमिष्यसि । व्यतिरेके दोषमाह । अथ चेद्यदि मदुक्तमहंकारात् पण्डितेन मया स्वबुद्ध्या यद्विचारितं तदेव सम्यगित्यभिमानाच्च श्रोष्यसि न ग्रहीष्यसि ततस्त्वं विनङ्क्ष्यसि विनाशं गमिष्यसि पुरुषार्थोद्धष्टो भविष्यसि ॥ ५८ ॥ स्वतन्त्रोऽहं परोक्तं न करिष्यामीति

६ श्रीधरीव्याख्या ।

मनादि, अन्ययं नित्यं सर्वोत्कृष्टं पदं प्राप्नोति ॥ ५६ ॥ यस्मादेवं तस्मात्—चेतसेति । सर्वकर्माणि चेतसा मयि संन्यस्य समर्थं मत्परः अहमेव परः प्राप्यः पुरुषार्थो यस्य सः व्यवसायात्मिकाया बुद्ध्या योगमाश्रित्य सततं कर्मानुष्ठानकालेऽपि 'ब्रह्मार्पणं ब्रह्महविः' इति न्यायेन मय्येव चित्तं यस्य सः तथाभूतो भव ॥ ५७ ॥ ततो यद्भविष्यति तच्छृणु—मच्चित्त इति । मच्चित्तः सन् मत्प्रसादा-त्सर्वान्यपि दुर्गाणि दुस्तराणि सांसारिकाणि दुःखानि तरिष्यसि । विपक्षे दोषमाह । अथ चेद्यदि पुनस्तत्त्वमहंकाराज्ज्ञातृत्वाभिमाना-

यदहंकारमाश्रित्य न योत्स्य इति मन्यसे ।

मिथ्यैष व्यवसायस्ते प्रकृतिस्त्वां नियोक्ष्यति ॥ ५९ ॥

स्वभावजेन कौन्तेय निबद्धः स्वेन कर्मणा ।

कर्तुं नेच्छसि यन्मोहात्करिष्यस्यवशोऽपि तत् ॥ ६० ॥

ईश्वरः सर्वभूतानां हृद्देशेऽर्जुन तिष्ठति ।

भ्रामयन्सर्वभूतानि यन्त्रारूढानि मायया ॥ ६१ ॥

१ श्रीमच्छांकरभाष्यम् ।

इदं च त्वया न मन्तव्यं स्वतन्त्रोऽहं किमर्थं परोक्तं करिष्यामीति । यदि-यच्चैतत्स्वमहंकारमाश्रित्य न योत्स्य इति न युद्धं करिष्यामीति मन्यसे चिन्तयसि निश्चयं करोषि मिथ्यैव व्यवसायो निश्चयस्ते तव, यस्मात् प्रकृतिः क्षत्रस्वभावस्त्वां नियोक्ष्यति ॥ ५९ ॥ यस्माच्च स्वभावजेन शौर्यादिना यथोक्तेन कौन्तेय, निबद्धो निश्चयेन बद्धः स्वेनात्मीयेन कर्मणा कर्तुं नेच्छसि यत्कर्म मोहादविवेकतः करिष्यस्यवशोऽपि परवश एव तत्कर्म ॥ ६० ॥ यस्मात्—ईश्वर ईशनशीलो नारायणः सर्वभूतानां

२ आनन्दगिरिव्याख्या ।

दोषमाह—अथ चेदिति ॥ ५८ ॥ स्वातन्त्र्ये सति भीतेरवकाशो नास्तीत्याशङ्क्याह—इदं चेति ॥ ५९ ॥ इतश्च त्वया युद्धान्न वैमुख्यं कर्तुमुचितमित्याह—यस्माच्चेति । स्वभावजेन स्वेन कर्मणा निबद्धस्त्वमिति संबन्धः । इतोऽपि त्वया युद्धं कर्तव्यमेवेत्याह—यस्मादिति ॥ ६० ॥ अर्जुनशब्दस्योक्तार्थत्वे श्रुतिमुदाहरति—अहश्चेति । 'अहश्च

३ नीलकण्ठव्याख्या (चतुर्थरी) ।

स्वतन्त्रोऽहं त्वदुक्तं न करिष्यामीत्याशङ्क्याह—यदिति । यत् यदि अहंकारं गर्वमाश्रित्य न योत्से युद्धं न करिष्ये इति मन्यसे एष ते तव व्यवसायो निश्चयो मिथ्या । यतः प्रकृतिः क्षात्रस्वभावस्त्वां नियोक्ष्यति । 'प्रकृतिं यान्ति भूतानि निग्रहः किं करिष्यति' इति चोक्तम् ॥ ५९ ॥ प्रकृतिस्त्वां नियोक्ष्यतीत्येतदेव व्याचष्टे—स्वभावजेनेति । स्वभावजेन पूर्वोक्तेन शौर्यादिना अवशोऽपि परवश एव तत्करिष्यसि ॥ ६० ॥ कोसौ परो यद्गोशेऽहमस्मीत्यत आह—ईश्वर इति । ईश्वर ईशनशीलोऽन्तर्यामी पृथिव्यादीनामस्माकं च सर्वभूतानां सर्वप्राणिनां हृद्देशे बुद्धिगुहायां

४ मधुसूदनीव्याख्या ।

द्भ्यो भविष्यति कामकारेण संन्यासाद्याचरन् ॥ ५८ ॥ यदिति । त्वं चाहंकारं धार्मिकोऽहं कूरं कर्म न करिष्यामीति मिथ्याभिमानमाश्रित्य न योत्से युद्धं न करिष्यामीति मन्यसे यत् स मिथ्या निष्फल एष व्यवसायो निश्चयस्ते तव । यस्मात्प्रकृतिः क्षात्रजात्यारम्भको रजोगुणस्वभावस्त्वां नियोक्ष्यति प्रेरयिष्यति युद्धे ॥ ५९ ॥ प्रकृतिं विवृणोति—स्वभावजेनेति । स्वभावजेन पूर्वोक्तक्षत्रियस्वभावजेन शौर्यादिना स्वेनानागन्तुकेन कर्मणा निबद्धो वशीकृतस्त्वं हे कौन्तेय, यद्वन्धुवधादिनिमित्तं युद्धं मोहात्स्वतन्त्रोऽहं यथेच्छामि तथा संपादयिष्यामीति भ्रमात् कर्तुं नेच्छसि तदवशोऽप्यनिच्छन्नपि स्वाभाविककर्मपरतन्त्रः परमेश्वरपरतन्त्रश्च करिष्यसेव ॥ ६० ॥ स्वभावाधीनतामुक्त्वेश्वराधीनतां विवृणोति—ईश्वर इति ।

५ भाष्योत्कर्षदीपिका ।

त्वया न मन्तव्यं परतन्त्रत्वावेत्याशयेनाह—यदिति । यच्चैतत्स्वमहंकारं मिथ्याभिमानमाश्रित्य न योत्से युद्धं न करिष्यामीति मन्यसे निश्चयं करोषि एष ते व्यवसायोऽहं स्वतन्त्रोऽनर्थहेतुभूतं युद्धं न करिष्यामीति निश्चयो मिथ्या भ्रममूलको निष्फलः । यतः प्रकृतिः क्षत्रियस्वभावस्त्वां क्षत्रियं नियोक्ष्यति बलात्कारेण युद्धे प्रेरयिष्यति ॥ ५९ ॥ प्रकृतिपारतन्त्र्यं विशदयति । स्वभावजेन शौर्यादिना यथोक्तेन स्वेन स्वकीयेन कर्मणा निबद्धः निश्चयेन बद्धः यन्मोहादविवेकाकर्तुं नेच्छसि तदवशोऽपि परवश एव करिष्यसि । यस्माच्चैवं तस्मात्कुन्तीपुत्रस्य क्षत्रियशिरोमणेरस्मत्संबन्धिनस्तव युद्धवैमुख्यं नोचितमिति सूचयन्संबोधयति हे कौन्तेयेति ॥ ६० ॥ स्वभावपारतन्त्र्यमुक्त्वैदानीमन्तर्यामिपारतन्त्र्यमाह । ईश्वर ईशनशीलः नारायणः सर्वभूतानां सर्वप्राणिनां हृद्देशे तिष्ठति

६ श्रीधरीव्याख्या ।

नमुक्तमेतन्न श्रोष्यसि तर्हि विनङ्क्ष्यसि पुरुषार्थाद्भयसि ॥ ५८ ॥ कामं विनङ्क्ष्यामि नतु बन्धुमिर्युद्धं करिष्यामीति चेत्तत्राह—यदिति । मनुक्तमनादृश्य केवलमहंकारमवलम्ब्य युद्धं न करिष्यामीति त्वं यन्मन्यसेऽध्यवस्यसि एष ते व्यवसायो मिथ्यैव, अस्वतन्त्रत्वात्तव । तदेवाह । प्रकृतिस्त्वां रजोगुणरूपेण परिणता सती नियोक्ष्यति युद्धे प्रवर्तयिष्यत्येव ॥ ५९ ॥ किंच—स्वभावेति । स्वभावः क्षत्रियत्वे हेतुः पूर्वकर्मसंस्कारस्तसाज्जातेन स्वकीयेन कर्मणा शौर्यादिना पूर्वोक्तेन निबद्धो यत्रितस्त्वं मोहाद्यत्कर्म युद्धल-

७ अभिनवगुप्ताचार्यव्याख्या ।

॥ ६० ॥ एष ईश्वरः परमात्मावश्यं शरणत्वेन ग्राह्यः । तत्र ह्यधिष्ठातरि कर्तरि बोद्धरि स्वात्ममये विस्पष्टे । कर्माणि न स्थितिभाजि

१ श्रीमच्छांकरभाष्यम् ।

सर्वप्राणिनां हृद्देशे हृदयदेशेऽर्जुन, शुक्लान्तरात्मस्वभावो विशुद्धान्तःकरण इति, 'अहश्च कृष्णमह-
र्जुनं च' इति दर्शनात्, तिष्ठति स्थिति लभते । स कथं तिष्ठतीत्याह भ्रामयन्भ्रमणं कारयन्सर्व-
भूतानि यन्त्ररूढानीव यन्त्राण्यारूढान्यधिष्ठितानीवेतीवशब्दोऽत्र द्रष्टव्यः । यथा दारुकृतपुरुषादीनि

२ आनन्दगिरिव्याख्या ।

कृष्णमहर्जुनं च विवर्तते रजसी वेद्याभिः' इत्यत्र किञ्चिदहस्तावत्कृष्णमस्वच्छं कलुषितमिव लक्ष्यते किञ्चित्पुनर्जुन-
मतिस्वच्छं शुद्धस्वभावमुपलभ्यते एवमर्जुनशब्दस्य शुद्धशब्दपर्यायतया प्रयोगदर्शनादुक्तार्थत्वमुचितमित्यर्थः । यन्त्रा-
रूढानीवेति कथमुच्यते तत्राह—इवशब्द इति । तदेव प्रपञ्चयति—यथेति । दारुमयानि यन्त्राणि यथा लौकिको
मायावी मायया भ्रामयन्वर्तते तथेश्वरोऽपि सर्वाणि भूतानि भ्रामयन्नेव हृदये तिष्ठतीत्यर्थः ॥ ६१ ॥ ईश्वरः सर्वाणि

३ नीलकण्ठव्याख्या (चतुर्थरी) ।

सर्वप्राणिप्रवर्तकस्तिष्ठति । कीदृशः । सर्वभूतानि भ्रामयन्ब्रूध्वाधोमार्गेषु संचारयन् काष्ठपुत्तिकाइव सूत्रधारः
यन्त्रारूढानि यन्त्रमिव यन्त्रं उत्क्रमणादिसाधनं सर्वप्राणाद्यात्मकं लिङ्गं तदारूढानि मायया स्वशक्त्या भ्रामयन्निति
संबन्धः । हे अर्जुन शुक्ल विशुद्धान्तःकरण, सेश्वरोसीति भावः । अत्राहंकारपूर्वकं यः कर्म करोति यश्च ईश्वरपरव-
शोऽहं करोमीति बुद्ध्या करोति तयोरत्यन्तवैलक्षण्यप्रदर्शनार्थं मन्त्रो भाष्ये उदाहृतः 'अहश्च कृष्णमहर्जुनं च विव-
र्तते रजसी वेद्याभिः' इति भारद्वाजार्थं 'अहश्च कृष्णमहर्जुनं च' इत्याभिमारुतस्य प्रतिपत्' इति ब्राह्मणेन आभिमारुते
शस्त्रे विनियुक्ता प्रथमेयमुक् । यस्मिन् दिवसे सोमः स्यूते यागार्थं तदेव जन्मसाफल्यदिनं मुख्यमहःशब्दवाच्यम् ।
अन्यत्तु दिनमदिनमेव निष्कलत्वात् । तथाच स्मृतिः 'दशभिर्जन्मभिर्वेदा आधानं शतजन्मभिः । सहस्रैर्जन्मभिः
सोमं ब्राह्मण्यं पातुमर्हति' इति सोमयागस्य दौर्लभ्यं दर्शयति । तदयमहःशब्दः कालवचनोऽपि सौम्ये कर्मणि
वर्तते । यथा दर्शपौर्णमासशब्दौ । तत्रैवं सति अहः यागः कृष्णं अविदुषा कृतं अप्रकाशमिव भवति । तथाऽहर्-
जुनं स्वच्छं तदेव विदुषा कृतं प्रकाशरूपमिव भवति । ते एते उभे अपि विद्वद्विद्वत्कृते अहनी रजसी प्रवृत्तिरूप-
त्वात् रजोगुणकार्ये अपि वेद्याभिर्विद्याभिः कर्माङ्गावबद्धोपासनारूपा वा परमेश्वरे सर्वकर्मापिणरूपा वा अहंकरोमीत्य-
भिमानरूपा वा विद्या विज्ञानानि ताभिर्विवर्तते वैपरीत्येन वर्तते । सोपासनं कर्म श्वेतं परमात्मतत्त्वप्रकाशकं बन्ध-
विच्छेदहेतुः, मूढकृतं कर्म कृष्णं स्वरूपावरकं बन्धहेतुरित्यर्थः । तदेवं भगवान् पार्थ अर्जुनेतिसंबोधयन् एतस्य

४ मधुसूदनीव्याख्या ।

ईश्वर ईशानशीलो नारायणः सर्वान्तर्धामी 'यः पृथिव्यां तिष्ठन्पृथिव्या अन्तरो यं पृथिवी न वेद यस्य पृथिवी शरीरं यः
पृथिवीमन्तरो यमयति' । 'यच्च किञ्चिज्जगत्सर्वं दृश्यते श्रूयतेऽपि वा । अन्तर्बहिश्च तत्सर्वं व्याप्य नारायणः स्थितः' इत्यादिश्रुति-
सिद्धः सर्वभूतानां सर्वेषां प्राणिनां हृद्देशेऽन्तःकरणे तिष्ठति सर्वव्यापकोऽपि तत्राभिव्यज्यते सप्तद्वीपाधिपतिरिव राम उत्तर-
कोसलेषु । हेऽर्जुन हे शुक्ल शुद्धान्तःकरण, एतादृशमीश्वरं त्वं ज्ञातुं योग्योसीति बोध्यते । किं कुर्वन्तिष्ठति भ्रामयन्निस्तत-
श्चालयन् सर्वभूतानि परतन्त्राणि मायया छद्मना यन्त्रारूढानीव सूत्रसंचारादियन्त्रमारूढानि दारुनिर्मितपुरुषादीन्यत्यन्तपर-

५ भाष्योत्कर्षदीपिका ।

सर्वत्र स्थितोऽपि हृदयेऽभिव्यक्ततया तिष्ठति । 'अहश्च कृष्णमहर्जुनं च' इति श्रुतौ अर्जुनशब्दस्य शुद्धशब्दपर्यायतया प्रयोगदर्शनात्
शुक्लान्तरात्मस्वभावो विशुद्धान्तःकरणोऽर्जुनस्तं संबोधयन्अर्जुनस्य तवाविवेकेन निबन्धनं स्वस्वातन्त्र्याप्यारोपणं नोचितम्, किंतु ईश्वर-
प्रेरितः सर्वं करोमीति परिज्ञानमिति सूचयति । किं कुर्वन् तिष्ठतीत्याकाङ्क्षायामाह । भ्रामयन् भ्रमणं कारयन् सर्वभूतानि यन्त्रारूढानि
यन्त्राण्यारूढान्यधिष्ठितानीव यथा मायावी दारुकृतपुरुषादीनि यन्त्रारूढानि मायया छद्मना भ्रामयन्तिष्ठति तद्वदीश्वरो यन्त्रसदृश-

६ श्रीधरीव्याख्या ।

क्षणं कर्तुं नेच्छसि, अवशोऽपि तत्कर्म करिष्यस्येव ॥ ६० ॥ तदेवं श्लोकद्वयेन सांख्यादिमतेन प्रकृतिपारतर्क्यं स्वभावपारतर्क्यं कर्म-
पारतर्क्यं चोक्तम् । इदानीं स्वमतमाह—ईश्वर इति द्वाभ्याम् । सर्वभूतानां हृदयमध्ये ईश्वरोऽन्तर्धामी तिष्ठति । किं कुर्वन् ।
सर्वाणि भूतानि मायया निजशक्त्या भ्रामयन् तत्कर्मसु प्रवर्तयन् यथा दारुयन्त्रमारूढानि कुत्रिमाणि भूतानि सूत्रधारो लोके भ्राम-
यति तद्वत् । यद्वा यन्त्राणि शरीराणि आरूढानि भूतानि देहाभिमानिनो जीवान् भ्रामयन्तित्यर्थः । तथाच श्वेताश्वतराणां मन्त्रः—
'एको देवः सर्वभूतेषु गूढः सर्वव्यापी सर्वभूतान्तरात्मा । कर्माध्यक्षः सर्वभूताधिवासः साक्षी चेता केवलो निर्गुणश्च' इति । अन्तर्धा-
मिब्राह्मणं च 'य आत्मनि तिष्ठन्नात्मानमन्तरो यमयति यमात्मा न वेद यस्यात्मा शरीरं एष त आत्मान्तर्धाम्ययुतः' इत्यादि ॥ ६१ ॥

७ अभिनवगुप्ताचार्यव्याख्या ।

भवन्ति । नहि निश्चिततरन्तरकोटिविदारितसमदृक्करिणरदगलितधुक्काफलनिकरपरिकरप्रकाशितप्रतापमहसि सिंहकिशोरके गुह्यमधि-

तमेव शरणं गच्छ सर्वभावेन भारत ।

तत्प्रसादात्परां शान्तिं स्थानं प्राप्स्यसि शाश्वतम् ॥ ६२ ॥

इति ते ज्ञानमाख्यातं गुह्याद्गुह्यतरं मया ।

विमृश्यैतदशेषेण यथेच्छसि तथा कुरु ॥ ६३ ॥

१ श्रीमच्छांकरभाष्यम् ।

यन्त्रारूढानि मायया छद्मना भ्रामयन्तिष्ठतीति संबन्धः ॥ ६१ ॥ तमेवेश्वरं शरणमाश्रयं संसारार्तिहरणार्थं गच्छाश्रयं सर्वभावेन सर्वात्मना हे भारत, ततस्तत्प्रसादादीश्वरानुग्रहात्परां प्रकृष्टां शान्तिं परामुपरतिं स्थानं च मम विष्णोः परमं पदमवाप्स्यसि शाश्वतं नित्यम् ॥ ६२ ॥ इत्येतत्ते तुभ्यं ज्ञानमाख्यातं कथितं गुह्याद्रोप्याद्गुह्यतरमतिशयेन गुह्यं रहस्यमित्यर्थः । मया सर्वज्ञेनेश्वरेण विमृश्य

२ आनन्दगिरिव्याख्या ।

भूतानि प्रेरयति चेत्प्राप्तं कैवल्यार्थस्यापि पुरुषकारस्थानार्थक्यमित्याशङ्क्याह—तमेवेति । सर्वात्मना मनोवृत्त्या वाचा कर्मणा चेत्यर्थः । ईश्वरस्यानुग्रहात्तत्त्वज्ञानोत्पत्तिपर्यन्तादिति शेषः । मुक्तास्तिष्ठन्त्यस्मिन्निति स्थानम् ॥ ६२ ॥ शास्त्रमुपसंहर्तुमिच्छन्नाह—इति ते ज्ञानमिति । ज्ञानं करणव्युत्पत्त्या गीताशास्त्रम्, यथेच्छसि तथा कुरु, ज्ञानं कर्म वा

३ नीलकण्ठव्याख्या (चतुर्थी) ।

स्वच्छान्तःकरणत्वद्योतनेन शुद्धे धर्मेऽधिकारं दर्शयति ॥ ६१ ॥ तमेव ईश्वरं सर्वभावेन सर्वात्मना शरणमाश्रयं गच्छ श्रयस्व । तत्प्रसादात् तदनुग्रहात्परां शान्तिमुपरतिं समाधिमितियावत् । तथाच सूत्रं 'समाधिसिद्धिरीश्वरप्रणिधानात्' इति । स्थानं च परं विष्णोः पदं मोक्षं शाश्वतं नित्यं प्राप्स्यसि ॥ ६२ ॥ सर्वगीतार्थमुपसंहरति—इतीति । इति एवंप्रकारं ते तुभ्यं मया सर्वज्ञेन परमकारुणिकेन ज्ञानं आख्यातम् । गुह्यान्मन्त्रतन्त्ररसायनरूपाद्गुह्यतरमतिशयितं

४ मधुसूदनीव्याख्या ।

तन्त्राणि यथा मायावी भ्रामयति तद्वदित्यर्थः शेषः ॥ ६१ ॥ ईश्वरः सर्वभूतानि परतन्त्राणि प्रेरयति चेत्प्राप्तं विधिप्रतिषेधशास्त्रस्य सर्वस्य पुरुषकारस्य चानर्थक्यमित्यन्नाह—तमेवेति । तमेवेश्वरं शरणं नामाश्रयं संसारसमुद्रोत्तरणार्थं गच्छ आश्रय । सर्वभावेन सर्वात्मना मनसा वाचा कर्मणा च । हे भारत, तत्प्रसादात्तस्यैवेश्वरस्यानुग्रहात्तत्त्वज्ञानोत्पत्तिपर्यन्तात्परां शान्तिं सत्कार्याविद्यानिवृत्तिं स्थानमद्वितीयस्वप्रकाशपरमानन्दरूपेणावस्थानं शाश्वतं नित्यं प्राप्स्यसि ॥ ६२ ॥ सर्वगीतार्थमुपसंहरन्नाह—इतीति । इत्यनेन प्रकारेण ते तुभ्यमत्यन्तप्रियाय ज्ञानमात्ममात्रविषयं मोक्षसाधनं गुह्याद्गुह्यतरं परमरहस्यादपि संन्यासान्तात्क्रमयोगाद्गुह्यतरं तत्कलभूतत्वादाख्यातं समन्तात् कथितं मया सर्वज्ञेन परमात्मेन । अतो विमृश्य पर्यालोच्य एतन्मयोपदिष्टं गीताशास्त्रमशेषेण सामस्त्येन सर्वैकवाक्यतया ज्ञात्वा स्वाधिकारानुरूपेण यथेच्छसि तथा कुरु न त्वेतदविमृश्यैव कामकारेण यत्किंचिदित्यर्थः । अत्र चैतावदुक्तम् । अशुद्धान्तःकरणस्य मुमुक्षोर्मोक्षसाधनज्ञानोत्पत्तियोग्यताप्रतिबन्धकपापक्षयार्थं फलाभिसन्धिपरित्यागेन भगवदर्पणबुद्ध्या वर्णाश्रमधर्मानुष्ठानं, ततः शुद्धान्तःकरणस्य विविदिषोत्पत्तौ गुरुमुपसृत्य ज्ञानसाधनवेदान्तवाक्यविचाराय ब्राह्मणस्य सर्वकर्मसंन्यासः, ततो भगवदेकशरणतया विविक्तसेवादिज्ञानसाधनाभ्या-

५ भाष्योत्कर्षदीपिका ।

शरीरारूढानि भूतानीत्यर्थः ॥ ६१ ॥ यस्मादीश्वर एव तत्तत्कर्मफलप्रदाता भ्रामयति तस्मात्तमेव ईश्वरं शरणं आश्रयं संसारार्तिहरणार्थं सर्वभावेन सर्वात्मना मनसा वाचा कर्मणा च गच्छ आश्रय । हेभारतेति संबोधयन् उत्तमवशोद्भवस्त्वं योग्योऽसीति द्योतयति । तत्प्रसादात्तस्य सम्यगाराधितस्येश्वरस्य प्रसादादनुग्रहात्परां प्रकृष्टां शान्तिं अविद्योपशमरूपां सर्वोन्मथेनिवृत्तिस्थानं च मुक्तास्तिष्ठति यस्मिन्निति स्थानं मम विष्णोः परमं पदं शाश्वतं सदैकरसमवाप्स्यसि ॥ ६२ ॥ शास्त्रमुपसंहर्तुमिच्छन्नाह—इतीति । इत्येतत्ते तुभ्यं ज्ञायतेनेनेति ज्ञानं गीताशास्त्रं गुह्याद्गुह्यतरं अतिशयेन गोप्यं रहस्यं मया सर्वज्ञेनासतमेन शास्त्रयोनिना आख्यातं कथितम् । एतद्यथोक्तशास्त्रमशेषेण समस्तं विमृश्य विमर्शनमालोचनं कृत्वा यथेच्छसि तथा कुरु न त्वेतत्सा-

६ श्रीधरीव्याख्या ।

तमिति । यसादेवं सर्वे जीवाः परमेश्वरपरतन्त्रास्तसादहंकारं परित्यज्य सर्वभावेन सर्वात्मना तमीश्वरमेव शरणं गच्छ । ततस्तस्यैव प्रसादात्परमामुपशान्तिं स्थानं च परमेश्वरं शाश्वतं नित्यं प्राप्स्यसि ॥ ६२ ॥ सर्वगीतार्थमुपसंहरन्नाह—इतीति । इति अनेन प्रकारेण ते तुभ्यं सर्वज्ञेन परमकारुणिकेन मया ज्ञानमाख्यातमुपदिष्टम् । कथंभूतम् । गुह्याद्रोप्याद्गुह्यमन्त्रयोगादिज्ञानादपि गुह्यतरं

७ अभिनवगुप्ताचार्यव्याख्या ।

तिष्ठति चपलममसौ वि(द्रव)द्रावणमात्रबलशालिनो हरिणपोतकाः स्वैरं स्वव्यापारपरिश्रितानापडुमावमवलम्बन्ते इति ॥ ६१ ॥ ६२ ॥ तमेव शरणं गच्छेत्युपक्रम्य तत्प्रसादादिति निर्वाहवाक्यमभिदधद्भगवान्परमात्मानमीश्वरं वासुदेवं चैकतया योजयतीति तदेवेदं ज्ञान-

सर्वगुह्यतमं भूयः शृणु मे परमं वचः ।

इष्टोऽसि मे दृढमिति ततो वक्ष्यामि ते हितम् ॥ ६४ ॥

मन्मना भव मद्भक्तो मद्याजी मां नमस्कुरु ।

१ श्रीमच्छांकरभाष्यम् ।

विमर्शनमालोचनं कृत्वैतद्यथोक्तं शास्त्रमशेषेण समस्तं यथोक्तं चार्थजातं यथेच्छसि तथा कुरु ॥ ६३ ॥ तथा भूयोऽपि मयोच्यमानं शृणु—सर्वगुह्यतमं सर्वगुह्येभ्योऽत्यन्तगुह्यतमं रहस्यमुक्त-
मप्यसकृद्भूयः पुनः शृणु मे मम परमं प्रकृष्टं वचो वाक्यम् । न भयान्नाप्यर्थकारणाद्वा वक्ष्यामि
तर्हीष्टः प्रियोऽसि मे मम दृढमव्यभिचारेणेति कृत्वा ततस्तेन कारणेन वक्ष्यामि कथयिष्यामि ते
तव हितं परं ज्ञानप्राप्तिसाधनम् । तद्धि सर्वहितानां हिततमम् ॥ ६४ ॥ किं तदित्याह—मदिति ।

२ आनन्दगिरिव्याख्या ।

यदिष्टं तदनुतिष्ठेत्यर्थः ॥ ६३ ॥ गीताशास्त्रस्य पौर्वापर्येण विमर्शनद्वारा तात्पर्यार्थं प्रतिपत्तुमसमर्थं प्रत्याह—भूयो-
ऽपीति । किमर्थमिच्छन्पुनः पुनरभिधासीत्याशङ्काह—न भयादिति । हितमिति साधारणनिर्देशे कथं परमि-
त्यादिविशेषणमित्याशङ्काह—तद्धीति ॥ ६४ ॥ तदेव श्रद्धाद्वारा विवृणोति—किं तदित्यादिना । उत्तरार्थं

३ नीलकण्ठव्याख्या (चतुर्धरी) ।

रहस्यम् । एतद्यथोक्तं शास्त्रार्थजातं विमृश्य सम्यगालोच्य यथेच्छसि तथा कुरु ॥ ६३ ॥ एवं यथेष्टकरणमभ्यनु-
ज्ञायपि अतिवात्सल्याच्छ्लोकद्वयेनैव कृत्स्नं शास्त्रार्थमुपदेक्ष्यंस्तद्गुह्येणैकाग्र्यमस्य संपादयितुमाह—सर्वेति । सर्वेभ्यो
गुह्येभ्यः अतिशयितं गुह्यं सर्वगुह्यतमं भूयः पुनरसकृदुक्तमपि मे मम वचनं शृणु । परमं परमार्थविषयत्वात् । न
लोभान्नापि भयात्त्वां वक्ष्यामि । किं तर्हि मे मम इष्टोऽसि परमाप्तोऽसि इति हेतोः दृढं अतिशयितं ते तव हितं
यतस्ततो वक्ष्यामि । तव इष्टत्वात् विद्यायाश्च हितत्वात् तद्वचनं आप्ते त्वयि अवश्यं वक्तव्यमिति भावः ॥ ६४ ॥

४ मधुसूदनीव्याख्या ।

साच्छ्रवणमनननिदिध्यासनैरात्मसाक्षात्कारोत्पत्त्या मोक्ष इति । क्षत्रियादेस्तु संन्यासानविकारिणो मुमुक्षोरन्तःकरणशुद्ध्यन-
न्तरमपि भगवदाज्ञापालनाय लोकसंग्रहाय च यथाकथंचित्कर्माणि कुर्वतोऽपि भगवदेकशरणतया पूर्वजन्मकृतसंन्यासादि-
परिपाकाद्वा हिरण्यगर्भन्यायेन तदपेक्षणाद्वा भगवदनुग्रहमात्रेणेहैव तत्त्वज्ञानोत्पत्त्याऽग्रिमजन्मनि ब्राह्मणजन्मलाभेन संन्या-
सादिपूर्वकज्ञानोत्पत्त्या वा मोक्ष इति । एवं विचारिते च नास्ति मोहावकाश इति भावः ॥ ६३ ॥ अतिगम्भीरस्य गीताशास्त्र-
स्याशेषतः पर्यालोचनं विना क्लेशनिवृत्तेरभावात्तथाविधक्लेशनिवृत्तये कृपया स्वयमेव तस्य सारं संक्षिप्य कथयति—सर्वगु-
ह्यतममिति । पूर्वं हि गुह्यात्मकयोगात् गुह्यतरं ज्ञानमाख्यातम्, अधुना तु कर्मयोगात्तत्फलभूतज्ञानाच्च सर्वसादतिशयेन
गुह्यं रहस्यं गुह्यतमं परमं सर्वतः प्रकृष्टं मे मम वचो वाक्यं भूयस्त्रतत्रोक्तमपि त्वदनुग्रहार्थं पुनर्वक्ष्यमाणं शृणु । न
लामपूजाख्यात्याद्यर्थं त्वां ब्रवीमि तु इष्टः प्रियोऽसि मे मम दृढमतिशयेन इति यतस्तस्तेनैवेष्टत्वेन वक्ष्यामि कथयिष्याम्यष्टु-

५ भाष्योत्कर्षदीपिका ।

कल्पेनाविमुक्त्यैवेत्यर्थः ॥ ६३ ॥ अतिगम्भीरस्य गीताशास्त्रस्य पौर्वापर्येण विमर्शनद्वारा प्रतिपत्तुमसमर्थं प्रति स्वयमेव करुणानिधिः
श्रीभगवान्वासुदेवस्तस्य सारं संगृह्य कथयति । तथा भूयोपि मयोच्यमानं सर्वगुह्यतमं सर्वगुह्येभ्योऽत्यन्तरहस्यमुक्तमप्यसकृद् भूयः
पुनः मे मम परमं प्रकृष्टं वचो वाक्यं शृणु । यत्तु पूर्वं गुह्यात्मकयोगात् गुह्यतरं ज्ञानमाख्यातं अधुना तु कर्मयोगात् तत्फलभूत-
ज्ञानयोगाच्च सर्वसादतिशयेन गुह्यतममिति तु नादतव्यम् । पूर्वस्मिन्श्लोके ज्ञानं करणव्युत्पत्त्या गीताशास्त्रपरमिति व्याख्यातत्वात् ।
‘इदं तु ते गुह्यतमं प्रवक्ष्याम्यनसूयवे’ इत्यादौ ज्ञानस्य गुह्यतमत्वाभिधानायाऽत्र ज्ञानादपि गुह्यतममन्यदित्यभिधानस्यानुचितत्वाच्च
किमर्थं पुनःपुनः श्रावयसीति चेन्न भयान्नाप्यर्थकारणाद्वा वक्ष्यामि, किंतु दृढमव्यभिचारेणाल्यन्तं मे मम इष्टः प्रियोऽसि तत्तस्मा-

६ श्रीधरीव्याख्या ।

एतन्मयोपदिष्टं गीताशास्त्रमशेषतो विमृश्य पर्यालोच्य पश्चाद्यथेच्छसि तथा कुरु । एतस्मिन्पर्यालोचिते सति तव मोहो निवर्तिष्यत इति
भावः ॥ ६३ ॥ अतिगम्भीरं गीताशास्त्रमशेषतः पर्यालोचयितुमशक्नुवन्तः कृपया स्वयमेव तस्य सारं संगृह्य कथयति—सर्वगुह्यत-
ममिति त्रिभिः । सर्वेभ्योऽपि गुह्येभ्यो गुह्यतमं मे वचः तत्रतत्रोक्तमपि भूयः पुनरपि वक्ष्यमाणं शृणु । पुनःपुनः कथने हेतुमाह—
दृढमत्यन्तं मे मम त्वमिष्टः प्रियोऽसीति मत्वा । तत एवहेतोस्ते हितं वक्ष्यामि । यद्वा त्वं ममेष्टोऽसि । मया वक्ष्यमाणं च दृढं

३ नीलकण्ठव्याख्या (चतुर्धरी) ।

मुक्तं गुह्यादेवान्तादपि गुह्यं परमविमृश्येति द्वैतप्रकाशनात् । एतच्छाश्वतेण संग्रहात्तात्पर्यमत्र विचार्येत्यर्थः । तच्च तात्पर्यं यथावसरमस्माभिः ।
श्रुद्धग्राहिकैरेव प्रकाशितं यद्यपि तद्यथा स्फुटमशेषविमर्शने प्रदर्श्यते उपादेयतमं ह्यदः । नास्तिशिरूप्यमाणे श्रूयमाणे वा मतिस्तु-
प्यति ॥ ६३ ॥ गुह्यतमं यदत्र निश्चितं तज्ज्ञानमिदानीं श्रुतिव्याह—इष्टोऽसीति माशुच इत्यन्तम् । मन्मना भवेत्यत्र शास्त्रे ब्रह्मार्पणं ।

मामेवैष्यसि सत्यं ते प्रतिजाने प्रियोऽसि मे ॥ ६५ ॥

१ श्रीमच्छांकरभाष्यम् ।

मन्मना भव मच्चित्तो भव मद्भक्तो भव मद्भजनो भव मद्याजी मद्यजनशीलो भव मां नमस्कुरु नमस्कारमपि ममैव कुरु । तत्रैवं वर्तमानो वासुदेव एव सर्वसमर्पितसाध्यसाधनप्रयोजनो मामेवैष्यस्यागमिष्यसि । सत्यं ते तव प्रतिजाने सत्यां प्रतिज्ञां करोम्येतस्मिन्वस्तुनीत्यर्थः । यतः प्रियोऽसि मे । एवं भगवतः सत्यप्रतिज्ञत्वं बुध्वा भगवद्भक्तेरवश्यंभाविमोक्षफलमवधार्य भगवच्छरणैकपरायणो भवेदिति वाक्यार्थः ॥ ६५ ॥ कर्मयोगनिष्ठायाः परमरहस्यमीश्वरशरणात्पुनःसंहत्याथेदानीं

२ आनन्दगिरिव्याख्या ।

व्याचष्टे—तत्रेति । एवमुक्त्या रीत्या वर्तमानस्त्वं तस्मिन्नेव वासुदेवे भगवत्परित्तसर्वभावो मामेवागमिष्यसीति संबन्धः । सत्यप्रतिज्ञाकरणे हेतुमाह—यत इति । इदानीं वाक्यार्थं श्रेयोऽर्थिनां प्रवृत्त्युपयोगित्वेन संगृह्णाति—एवमिति ॥ ६५ ॥ वृत्तमनूद्यानन्तरश्लोकात्तत्पर्यमाह—कर्मयोगेति । धर्मविशेषणादधर्मानुज्ञां वारयति—धर्मेति ।

३ नीलकण्ठव्याख्या (चतुर्थरी) ।

तदेव शुद्धतमं हितमाह—मन्मना इति । अहं प्रत्यगात्मानन्दैकघनः परिपूर्णस्तदाकारं मनो यस्य स मन्मनाः भव । एतेन ब्रह्मात्माभेदोऽपि साक्षात्करणीय इत्युत्तरषड्वार्थ उक्तः । कथमेवविधा ज्ञाननिष्ठा लभ्यतेऽत आह—मद्भक्तो भव । एतेन भगवदुपासनात्मको मध्यमषट्कार्थ उक्तः । कथमल्पपुण्यस्य भक्तिरुद्देश्यतीत्यत आह—मद्याजी भगवदर्थकर्मकरणशीलो भव । एतेन कर्मप्रधान आद्यषट्कार्थो विवृतः । ननु यस्य भगवद्याजित्वं न संभवति दारिद्र्यात्कृपाद्यभावाद्वा तस्य भगवद्भक्तिर्दौर्लभ्याद्ब्रह्माकारा चेतोवृत्तिर्दुर्लभतरेत्याशङ्क्याह—मां नमस्कुरु प्राकृतभक्त्यैव प्रतिमादौ भगवन्तं सर्वोपचारसमर्पणेन नमस्कारादिना सम्यगाराधयेत्यर्थः । तथाचाश्वलायनो नमस्कारस्यैव यज्ञत्वमुदाहरति 'यो नमसा स्वध्वरः' इति 'यज्ञो वै नम इति हि ब्राह्मणं भवति' इति च । एवमुक्तस्य सोपानत्रया-रूढस्य फलमाह—मामिति । मामेव तत्पदार्थं सर्वजगत्कारणं सर्वेश्वरं सर्वशक्तिमखण्डैकरसं त्वं एष्यसि प्राप्स्यसि बिम्बइव प्रतिबिम्बं, घटाकाशइव महाकाशम् । अस्मिन्नर्थे शपथं करोति । ते तव पुरः सत्यं अबाधितार्थभूतं प्रतिजाने प्रतिज्ञां करोमि मामेवैष्यसीति । प्रियोऽसि मे यतस्त्वं मे मम प्रियोऽसि अतः प्रतारणानर्हं त्वयि सत्यमेवाहं

४ मधुसूदनीव्याख्या ।

द्योऽपि सन्नहं ते तव हितं परमं श्रेयः ॥ ६४ ॥ तदेवाह—मन्मना भवेति । मयि भगवति वासुदेवे मनो यस्य स मन्मना भव सदा मां चिन्तय । द्वेषेण कंसशिशुपालादिरपि तथात आह । मद्भक्तः प्रेम्णा मध्यनुरक्तो मद्विषयेणानुरागेण सदा मद्विषयं मनः कुर्विति विधीयते । लद्विषयोऽनुराग एव केन स्यादित्यत आह । मद्याजी मां यद्यं पूजयितुं शीलं यस्य स सदा मत्पूजापरो भव । पूजोपकरणाभावे तु मां नमस्कुरु कायेन वाचा मनसा च प्रह्वीभवनेनाराधय । इदं चार्चनवन्दनाद्यन्येषा-मपि भागवतधर्माणामुपलक्षणम् । तथाचोक्तं श्रीभागवते 'श्रवणं कीर्तनं विष्णोः स्मरणं पादसेवनम् । अर्चनं वन्दनं दास्यं सख्यमात्मनिवेदनम् ॥ इति पुंसांपिता विष्णौ भक्तिश्चेन्नवलक्षणा । क्रियते भगवत्पदा तन्मन्येऽधीतमुत्तमम् ॥' इति । एतच्च भक्तिरसायने व्याख्यातं विस्तरेण । एवं सदा भागवतधर्मानुष्ठानेन मध्यनुरागोत्पत्त्या मन्मनाः सन् मां भगवन्तं वासुदेव-मेव एष्यसि प्राप्स्यसि वेदान्तवाक्यजनितेन मद्बोधेन । त्वंचात्र संशयं माकार्षीः । सत्यं यथार्थं तुभ्यं प्रतिजाने सत्यामेव प्रतिज्ञां करोम्यस्मिन्नर्थे । यतः प्रियोऽसि मे । प्रियस्य प्रतारणा नोचितैवेति भावः । सत्यं ते प्रारब्धकर्मणामन्ते सति मामे-ष्यसीति वानुवादापेक्षया विश्वासदाढ्यप्रयोजनं प्रथमं व्याख्यातमेव श्रेयः । अनेन यत्पूर्वमुक्तं 'यतः प्रवृत्तिर्भूतानां येन सर्व-मिदं ततम् । स्वकर्मणा तमभ्यर्च्य सिद्धिं विन्दति मानवः ॥' इति तद्व्याख्यातं मच्छब्देनेश्वरत्वप्रकटनात् ॥ ६५ ॥

५ भाष्योत्कर्षदीपिका ।

त्कारणाद्वक्ष्यामि कथयिष्यामि ते तव हितं परं ज्ञानप्राप्तिसाधनं तद्वि सर्वहितानां हिततमम् ॥ ६४ ॥ किं तदित्यपेक्षायामाह । मन्मना मयि भगवति वासुदेवे मनो यस्य स मच्चित्तो भव । सर्वदा मामेव चिन्तय । मद्भक्तो मच्छ्रवणकीर्तनादिमद्भजनो भव । मद्याजी मद्यजनशीलो भव । मां नमस्कुरु नमस्कारमपि मामेव कुरु । तत्रैवं वर्तमानो मयि वासुदेव एव समर्पितसाध्यसाधन-प्रयोजनो मामेवैष्यसि आगमिष्यसि मदभेदज्ञानं प्राप्स्यसि । अस्मिन्नर्थे सत्यं ते तव प्रतिजाने सत्यां प्रतिज्ञां करोमि । यतः प्रियोऽसि मे । तथाच मम भगवतः सत्यप्रतिज्ञत्वं बुद्ध्वा मद्भक्तेरवश्यंभावि मत्प्राप्तिफलत्वमवधार्य मच्छरणैकपरायणो भवेति

६ श्रीधरीव्याख्या ।

सर्वप्रमाणोपेतमिति निश्चित्य ततस्ते वक्ष्यामीत्यर्थः । दृढमतिरिति केचित्पठन्ति ॥ ६४ ॥ तदेवाह—मन्मना इति । मन्मना भव, मच्चित्तो भव, ममैव भक्तो भव, मद्यजनशीलो भव, मामेव नमस्कुरु, एवं वर्तमानस्त्वं मत्पदादालम्ब्यज्ञानेन मामेवैष्यसि प्राप्स्यसि,

सर्वधर्मान्परित्यज्य मामेकं शरणं ब्रज ।

अहं त्वा सर्वपापेभ्यो मोक्षयिष्यामि मा शुचः ॥ ६६ ॥

१ श्रीमच्छांकरभाष्यम् ।

कर्मयोगनिष्ठाफलं सम्यग्दर्शनं सर्ववेदान्तविहितं वक्तव्यमित्याह—सर्वधर्मान्सर्वे च ते धर्माश्च सर्वधर्मास्तान् । धर्मशब्देनात्राधर्मोऽपि गृह्यते नैष्कर्म्यस्य विवक्षितत्वात् । ‘नाविरतो दुश्श्रितात्’

२ आनन्दगिरिव्याख्या ।

ज्ञाननिष्ठेन मुमुक्षुणा धर्माधर्मयोस्त्याज्यत्वे श्रुतिस्मृती उदाहरति—नाविरत इति । मामेकमित्यादेशात्पर्यमाह—

३ नीलकण्ठव्याख्या (चतुर्थरी) ।

ब्रवीमीत्यर्थः ॥ ६५ ॥ एवं नमनयजनभजनमननक्रमेण सांख्यनिष्ठा उक्ता या पूर्वं ध्यानेनात्मनि पर्ययन्तीत्यनेन श्लोकेन दर्शिता । इदानीं ‘अन्ये त्वेवमजानन्तः श्रुत्वान्येभ्य उपासते । तेऽपि चातितरन्त्येव मृत्युं श्रुतिपराङ्मूषाः’ इति केवलोपास्तिनिष्ठा योगाख्योक्ता तामाह—सर्वेति । सर्वेषां वर्णानामाश्रमाणां देहेन्द्रियबुद्धीनां च धर्माः प्रसिद्धाः ।

४ मधुसूदनीव्याख्या ।

अधुना तु ईश्वरः सर्वभूतानां हृद्देशे तिष्ठति तमेव सर्वभावेन शरणं गच्छेति यदुक्तं तद्विवृणोति—सर्वधर्मान्परित्यज्येति । केचिद्वर्णधर्माः केचिदाश्रमधर्माः केचित्सामान्यधर्मा इत्येवं सर्वानपि धर्मान्परित्यज्य विद्यमानानविद्यमानान्वा शरणत्वेनानादृत्य मामीश्वरमेकमद्वितीयं सर्वधर्माणामधिष्ठातारं फलदातारं च शरणं ब्रज । धर्माः सन्तु न सन्तु वा किं

५ भाष्योत्कर्षदीपिका ।

वाक्यार्थः ॥ ६५ ॥ परमेश्वरजनतात्मकं कर्मयोगं तन्निष्ठायाः परमरहस्यं ईश्वरशरणतालक्षणं भक्तियोगं चोपसंहृत्याथेदानीमुभय-फलभूतं सम्यग्दर्शनं सर्ववेदान्तप्रतिपादितं तत्रतत्र विस्तरेण प्रोक्तमुपसंहरति । सर्वधर्मान् सर्वे च ते धर्माश्च सर्वधर्माः तात् । धर्म-शब्देनात्राधर्मोऽपि गृह्यते । नैष्कर्म्यस्य विवक्षितत्वात् ‘नाविरतो दुश्श्रितात्नाशान्तो नासमाहितः । नाशान्तमानसो वापि प्रज्ञानेनैन-मायुयात्’ ‘त्यज धर्ममधर्मं च’ इत्यादिश्रुतिस्मृतिभ्यः सर्वधर्मान् सर्वाणि कर्माणि परित्यज्य संन्यस्य मामेकं सर्वोत्तमानं समं सर्व-भूतस्थमीश्वरमभ्युतं गर्भजन्मजरारवजितमहमेवैतादृशः परमात्मेत्येवमेकं शरणं ब्रज । न मत्तोऽन्यदस्तीत्यवधारयेत्यर्थः । अहं त्वामेवं निश्चितबुद्धिं सर्वपापेभ्यः सर्वेभ्यो धर्माधर्मबन्धनरूपेभ्यो मोक्षयिष्यामि स्वात्मभावप्रकाशकरणेन । उक्तं च दशमे ‘नाशायाम्यात्मभा-वस्यो ज्ञानदीपेन भास्वता’ इति । अतो मा शुचः शोकं माकार्षीरित्यर्थः । यन्तु कश्चित्प्रललाप ‘स्वकर्मणा तमस्यर्थे सिद्धिं विन्दति मानवः’ इत्यत्र कर्मनिष्ठा कर्मसंन्यासपर्यन्तोपसंहृता ‘ततो मां तत्त्वतो ज्ञात्वा विशते तदनन्तरम्’ इत्यत्र संन्यासपूर्वकश्रवणादिपरिपाक-सहितज्ञाननिष्ठोपसंहृता । अधुना तु ‘ईश्वरः सर्वभूतानां हृद्देशेऽर्जुन तिष्ठति’ ‘तमेव शरणं गच्छ सर्वभावेन’ इति यदुक्तं तद्वि-वृण्वन् भगवद्भक्तिनिष्ठाभुमयसाधनत्वादुभयफलभूतत्वाच्चागते उपसंहरति—सर्वधर्मानिति । सर्वान्वर्णाश्रमादिधर्मानविद्य-मानान् विद्यमानान्वा परित्यज्य शरणत्वेनानादृत्य मामीश्वरमेकमद्वितीयं सर्वधर्माणामधिष्ठातारं फलदातारं च शरणं ब्रज । धर्माः सन्तु न सन्तु वा किं तैरन्यसाधैः । भगवदनुग्रहादेव अन्यनिरपेक्षादहं कृतायै भविष्यामीति निश्चयेन परमानन्दधनमूर्तिमनन्तं श्रीवासुदेवमेव भगवन्तमनुक्षणभावनया भजस्व । इदमेव परमं तत्त्वं नातोऽधिकमस्तीति विचारपूर्वकेण प्रेमप्रकर्षेण सर्वानात्म-चिन्ताशून्या मनोवृत्त्या तैलधारावदनविच्छिन्नया सततं चिन्तयेत्यर्थः । अत्र मामेकं शरणं ब्रजेति सर्वशरणतापरित्यागे लब्धे सर्व-धर्मान्परित्यज्येति निषेधानुवादस्तत्कार्यकारितालाभाय । यज्ञायज्ञीये साम्नि ‘ऐरंकृत्वोद्देयम्’ इत्यत्र ‘न गिरागिरेति ब्रूयात्’ इतिवत् । तथाच ममैव सर्वधर्मकारित्वात्मदेकशरणस्य नास्ति धर्मोपेक्षेत्यर्थः । एतेनेदमपास्तम् । सर्वधर्मान्परित्यज्येत्युक्तेनाधर्माणां परित्यागो न लभ्यतेऽतो धर्मपदं कर्मपरमिति । न ह्यत्र कर्मत्यागो विधीयतेऽपितु विद्यमानेऽपि कर्मणि तत्रानादरेण भगवदेकशरणतामात्रं ब्रह्मचारि-गृहस्थवानप्रस्थभिक्षूणां साधारण्येन विधीयते । तत्र सर्वधर्मान्परित्यज्येति तेषां स्वधर्मादरसंभवेन तत्तिवारणार्थं अप्रथमं चानर्थफले कस्याप्यादराभावात् त्यागवचनमनर्थकमेव शास्त्रान्तरप्राप्तत्वाच्च तस्माद्वर्णाश्रमधर्माणामभ्युदयहेतुत्वप्रसिद्धेर्निहेतुत्वमपि स्यादेव । नचेदमपि संन्यासशास्त्रं भगवदेकशरणताया विधिस्तित्वात् तस्मात्सर्वधर्मान्परित्यज्येत्यनुवादएव सर्वेषां तच्छास्त्राणां परमरहस्यमी-श्वरशरणतैवेति तत्रैव परिसमाप्तिर्भगवता कृता । तामन्तरेण संन्यासस्यापि स्वफलाप्यवसायित्वात् अर्जुनं च क्षत्रियं संन्यासानधि-कारिणंप्रति संन्यासोपदेशयोगात् । अर्जुनव्याजेनान्यस्योपदेशे तु वक्ष्यामि ते हितं त्वां मोक्षयिष्यामि सर्वपापेभ्यस्त्वं माशुचः इत्युपक्रमोपसंहारौ न स्याताम् । तस्मात्संन्यासधर्मव्यत्यनादरेण भगवदेकशरणतामात्रे तात्पर्यं भगवतः । यस्मात्त्वं मद्वेकशरणः सर्वधर्मा-

६ श्रीधरीव्याख्या ।

अत्र च संशयं माकार्षीः । त्वं हि मे प्रियोऽसि, अतः सत्यं यथाभवत्येवं तुभ्यमहं प्रतिजानेन प्रतिज्ञां करोमि ॥ ६५ ॥ ततोऽपि युष्म-तममाह—सर्वेति । मद्भक्त्यैव सर्वं भविष्यतीति वृद्धविश्वासेन विधिकैक्यं त्यक्त्वा मद्वेकशरणो भव । एवंवर्तमानः कर्मत्यागनिमित्त-

७ अभिनवगुप्ताचार्यव्याख्या ।

सर्वथा प्राधान्यमिति निश्चितं । ब्रह्मार्पणकारिणः ज्ञात्वाभिदुर्मर्थवदित्युक्तं आह च सर्वधर्मान्परित्यज्येति । यदिदं युद्धकरणे प्रासङ्गिकबन्धु-

१ श्रीमच्छंकरभाष्यम् ।

इति 'त्यज धर्ममधर्मं च' इत्यादि श्रुतिस्मृतिभ्यः । सर्वधर्मान्परित्यज्य संन्यस्य सर्वकर्माणीत्येतत् मामेकं सर्वात्मानं समं सर्वभूतस्थमीश्वरमच्युतं गर्भजन्ममरणविवर्जितमहमेवेत्येवमेकं शरणं ब्रज । न मत्तोऽन्यदस्तीत्यवधारयेत्यर्थः । अहं त्वा त्वामेवं निश्चितबुद्धिं सर्वपापेभ्यः सर्वधर्माधर्मबन्धन-

२ आनन्दगिरिव्याख्या ।

न मत्तोऽन्यदिति । अर्जुनस्य क्षत्रियत्वादुक्तसंन्यासद्वारा ज्ञाननिष्ठायां मुख्यानधिकारेऽपि तं पुरस्कृत्याधिकारि-

३ नोलकण्ठव्याख्या (चतुर्थरी) ।

त्रादीन् सुखदुःखादींश्च त्यक्त्वा मामेकं सर्वेश्वरं सर्वशक्तिं सोपाधिं निरुपाधिं वाऽखण्डैकरसमानन्दघनं परमात्मानम् । शरणं शृणाति हिनस्त्यविद्यादीन्हेतूनां शरणमाश्रयः परायणं गच्छ प्राप्नुहि । मदेकशरणो भवेत्यर्थः । अत्र अन्नं भुक्त्वैव तृप्यति नतु जलमात्रं पीत्वैतिवद्वेतुत्वं क्त्वाप्रत्ययार्थः । सर्वधर्मपरित्यागेन मां शरणं ब्रजेत्यर्थः । यथोक्तम् 'अनात्मदर्शनेनैव परात्मानमुपास्महे' इति । एतस्य भगवच्छरणीकरणस्य फलमाह—अहं त्वेति । अहं प्रत्यगात्मा सूर्याद्यन्तर्यामी नारायणः सकलपाप्मविनिर्मुक्तः सम्यग्ज्ञातः सन् त्वा त्वां सर्वपापेभ्यः

४ मधुसूदनीव्याख्या ।

तैरन्यसापेक्षैः । भगवदनुग्रहादेव त्वन्यनिरपेक्षादहं कृतार्थो भविष्यामीति निश्चयेन परमानन्दघनमूर्तिमनन्तं श्रीवासुदेवमेव भगवन्तमनुक्षणं भावनया भजस्व । इदमेव परमं तत्त्वं नातोऽधिकमस्तीति विचारपूर्वकेण प्रेमप्रकर्षेण सर्वानात्मचिन्ताशून्यया मनोवृत्त्या तैलधारावदविच्छिन्नया सततं चिन्तयेत्यर्थः । अत्र मामेकं शरणं ब्रजेत्यनेनैव सर्वधर्मशरणतापरित्यागे लब्धे सर्वधर्मान्परित्यजेति निषेधातुवादस्तु कार्यकारितालाभाय 'यज्ञायज्ञीये सात्रि ऐरं कुर्वेद्वेद्यमित्यत्र न गिरा गिरेतिब्रूयात्' इतिवत् । तथाच ममेव सर्वधर्मकार्यकारित्वान्मदेकशरणस्य नास्ति धर्मपेक्षेत्यर्थः । एतेनेदमपास्तं सर्वधर्मान्परित्यजेत्युक्ते नाधर्माणां परित्यागो लभ्यते अतो धर्मपदं कर्ममात्रपरमिति । नह्यत्र कर्मत्यागो विधीयते अपितु विद्यमानेऽपि कर्मणि तत्रानादरेण भगवदेकशरणतामात्रं ब्रह्मचारिगृहस्थवानप्रस्थभििक्षूणां साधारण्येन विधीयते । तत्र सर्वधर्मान्परित्यजेति तेषां स्वधर्मादरसंभवेन तन्निवारणार्थम् । अधर्मे चानर्थफले कस्याप्यादराभावात्तत्परित्यागवचनमनर्थकमेव शास्त्रान्तरप्राप्तत्वाच्च । तस्माद्गर्वाश्रमधर्माणासम्बुद्धयहेतुत्वप्रसिद्धेर्मोक्षहेतुत्वमपि स्यादिति शङ्कानिराकरणार्थमेवेतद्वच इति

५ भाष्योत्कर्षदीपिका ।

नादरेणातोऽहं सर्वकार्यकारित्वात् सर्वपापेभ्यो बन्धुवधादिनिमित्तेभ्यः संसारहेतुभ्यो मोक्षयिष्यामि प्रायश्चित्तं विनैव 'धर्मेण पापमपनुदति' इतिश्रुतेर्धर्मस्थानीयत्वाच्च मम । अतो माशुचः युद्धे प्रवृत्तस्य मम बन्धुवधादिनिमित्तप्रत्यवायात्कथं निस्तारः स्यादिति शोकं माकार्षीरित्यादि तन्नादरैव । श्रीमतां सर्वज्ञानं भगवदात्मत्वात्, भगवदभिप्रायविदां भगवतां भाष्यकृतामभिप्रायापरिज्ञानविभ्रमभित्वात् । तथाहि सप्तदशाध्यायान्तगीताशास्त्रार्थोपसंहारात्मकेऽस्मिन्नध्याये प्रतिपादितेन कर्मादिना एतदध्यायान्तसमस्तशास्त्रोपसंहारो नोपपद्यते । नहि 'स्वकर्मणा तमभ्यर्च्य सिद्धिं विन्दति मानवः' इत्यत्र कर्मनिष्ठानिरूपणस्य समासिद्ध्यते 'सर्वकर्माप्यपि सदा कुर्वीणो मन्त्रपाश्रयः । चेतसा सर्वकर्माणि मयि संन्यस्य मत्परः' इत्युक्तत्वात्समात्तत्रतत्र प्रतिपादितं कर्मयोगं भक्तियोगं ज्ञानं चास्मिन्नध्याये संप्रहेणोपपाद्य सर्वशास्त्रान्त उपसंहरतीत्येवयुक्तम् । अन्यथा 'बुद्धियोगमुपाश्रित्य मच्चित्तः सततं भव । मच्चित्तः सर्वदुर्गाणि मत्प्रसादान्तरिप्यसि' इत्यत्र भक्तियोग उपसंहृत इत्यपि कुतो न स्यात् । तस्मात्कर्मयोगादिप्रतिपादनपरिसमाप्तावेव यथासंभवं उपसंहारवर्णनं युक्तं नतु यत्रकुत्रचित् । 'तेषां सततयुक्तानां भजतां प्रीतिपूर्वकम् । ददामि बुद्धियोगं तं येन मामुपयान्ति ते । नहि ज्ञानेन सदृशं पवित्रमिह विद्यते ।' 'इदं तु ते शुद्धतमं' 'नैष्कर्म्यसिद्धिं परमां संन्यासेनाधिगच्छति' इत्यादिना प्रतिपादितायाः समस्तवेदान्ततात्पर्यभूतायाः कर्मयोगभक्तियोगफलभूतायाः संन्यासपूर्विकायाः ज्ञाननिष्ठाया उपसंहारस्य शास्त्रान्ते कर्तव्यत्वावश्यकत्वेन सर्वधर्मान्परित्यज्येत्यनेन सर्वकर्मसंन्यासस्य स्पष्टतया प्रतीयमानत्वेन च तादृशज्ञाननिष्ठोपसंहारस्य युक्ततामभिप्रेत्याचार्यैः सैवास्मिन्श्लोके उपसंहृता । ईश्वराभिप्राय ईश्वरेणैव ज्ञायते नतु वराकैरस्मदादिभिः । विष्णुशिवयोरेकात्मत्वं परमात्मत्वं च श्रुतिस्मृतितीहासपुराणादिसिद्धम् । तमेव शरणं गच्छेत्यस्य विवरणमनेन क्रियत इत्यपि न । असंदिग्धार्थस्य संदिग्धार्थेन विवरणायोगात् । सर्वधर्मान्परित्यज्येति तु तत्रतत्रार्जुनं निमित्तीकृत्य संन्यासपूर्वकज्ञाननिष्ठाप्रतिपादनमिवाहर्जुनस्य क्षत्रियत्वादुक्तसंन्यासद्वारा ज्ञाननिष्ठायामनधिकारेऽपि तं पुरस्कृत्याधिकारिभ्यस्तस्योपदिदिक्षितत्वाच्च विरूप्यतेऽर्जुनं निमित्तीकृत्य लोकोपकाराय भगवतः प्रवृत्तिरिति संमतम् । अन्यथा क्षत्रियस्यार्जुनस्य श्रौतयैस्मिन्नधिकारस्तस्यैव वक्तव्यत्वे संन्यासपूर्विकायाः ज्ञाननिष्ठायाः वर्णनमनर्थकं स्यात् । वस्तुतोऽर्जुनस्य स्वविग्रहस्य सर्वज्ञत्वेनोपदेशानर्थक्यं च भवेत् । अपिच तं प्रति सर्वधर्मपरित्यागकथनं भगवतः पूर्वापरविरुद्धम् । 'कर्मण्येवाधिकारस्ते मा फलेषु कदाचन । मा कर्मफलहेतुर्भूर्मा ते सङ्गोऽस्त्वकर्मणि' । 'कर्मणैव हि संसिद्धिमास्थिता जन-

७ अभिनवगुप्ताचार्यव्याख्या ।

वधादि तस्य सर्वस्याहं कर्तृत्वात्समर्पणं परित्यज्य तथाचार्यादिहिननक्रियानिषेधे समाधर्मो भविष्यतीति मनसाविहाय मामेवैकं सर्वकर्तारं

१ श्रीमच्छांकरभाष्यम् ।

रूपेभ्यो मोक्षयिष्यामि स्वात्मभावप्रकाशीकरणेन । उक्तं च 'नाशयाम्यात्मभावस्यो ज्ञानदीपेन भास्वता'

२ आनन्दगिरिव्याख्या ।

भ्यस्तस्योपदिदक्षितत्वादविरोधमभिप्रेत्याह—अहं त्वेति । उक्तेऽर्थे दाशमिकं वाक्यमनुकूलयति—उक्तंचेति ।

३ नीलकण्ठव्याख्या (चतुर्थी) ।

संचितक्रियमाणेभ्यो गोत्रवधादिजेभ्यो मोक्षयिष्यामि । मा शुचः शोकं माकार्षीः । तथाहि । तत्त्वज्ञानफले पापास्पर्शः शोकतरणं च सर्वश्रुतिस्मृतिप्रसिद्धम् । आदित्यान्तर्वर्तिनं नारायणं प्रकृत्य च्छान्दोग्ये श्रूयते 'स एष सर्वेभ्यः पाप्मभ्य उदित उदेति ह वै सर्वेभ्यः पाप्मभ्यो य एवं वेद' 'तरति शोकमात्मवित्' 'तत्र को मोहः कः शोक

४ मधुसूदनीव्याख्या ।

न्याय्यम् । न च सर्वधर्माधर्मपरित्यागोऽत्र विधीयते संन्यासशास्त्रेण प्रतिषेधशास्त्रेण च लब्धत्वादेव । नचेदमपि संन्यासशास्त्रं भगवदेकशरणतया विधित्सितत्वात् । तस्मात्सर्वधर्मान्परित्यज्येत्यनुवाद एव सर्वेषां तु शास्त्राणां परमं रहस्यमीश्वरशरणतैवेति तत्रैव शास्त्रपरिसमाप्तिर्भगवता कृता तामन्तरेण संन्यासस्यापि स्वफलापर्यवसायित्वादुर्जने च क्षत्रियं संन्यासानधिकारिणं प्रति संन्यासोपदेशायोगादुर्जनव्याजेनान्यस्योपदेशे तु 'वक्ष्यामि ते हितं, त्वा मोक्षयिष्यामि सर्वपापेभ्यस्त्वं मा शुचः' इति चोपक्रमोपसंहारौ न स्याताम् । तस्मात्संन्यासधर्मेष्वप्यनादरेण भगवदेकशरणतामात्रे तात्पर्यं भगवतः । यस्मात्त्वं मदेकशरणः सर्वधर्मानादरेण, अतोऽहं सर्वधर्मकार्यकारित्वात्त्वां सर्वपापेभ्यो बन्धुवधादिनिमित्तेभ्यः संसारहेतुभ्यो मोक्षयिष्यामि प्रायश्चित्तं विनैव । 'धर्मेण पापमपनुदति' इति श्रुतेर्धर्मस्थानीयत्वाच्च मम । अतो मा शुचः युद्धे प्रवृत्तस्य मम बन्धुवधादिनिमित्तप्रत्यवायात्कथं निस्तारः स्यादिति शोकं माकार्षीः ॥ 'भाष्यकारैर्निरस्तानि दुर्मतातीह विस्तरात् । ग्रन्थव्याख्यानमात्रार्थं न तदर्थमहं यते ॥ तस्यैवाहं ममैवासौ स एवाहमिति त्रिधा । भगवच्छरणत्वं स्यात्साधनाभ्यासपाकतः ॥ विशेषो वर्णितोऽस्माभिः सर्वो भक्तिरसायने । ग्रन्थविस्तरभीरुत्वाद्दिङ्मात्रमिह कथ्यते ॥ तत्राद्यं मृदु यथा 'सत्यपि भेदापगमे नाथ तवाहं न मामकीनस्त्वम् । सामुद्रो हि तरङ्गः कचन समुद्रो न तारङ्गः ॥' द्वितीयं मध्यं यथा 'हस्तमुत्क्षिप्य यातोऽसि बलात्कृष्ण किमद्भुतम् । हृदयाद्यदि निर्यासि पौरुषं गणयामि ते ॥' तृतीयमवधिमात्रं यथा 'सकलमिदमहं च वासुदेवः परमपुमान्परमेश्वरः स एकः । इति मतिरचला भवत्यनन्ते हृदयगते ब्रज तान्विहाय दूरात् ॥' इति दूतं प्रति यमवचनम् । अम्बरीषप्रह्लादगोपीप्रभृतयश्चास्यां भूमिकायामुदाहृतव्याः । अस्मिन् हि गीताशास्त्रे निष्ठात्रयं साध्य-

५ भाष्योत्कर्षदीपिका ।

कादयः 'न कर्मणामनारम्भान्नैकर्म्यं पुरुषोऽश्रुते' 'स्वे स्वे कर्मण्यभिरतः संसिद्धिं लभते परां' 'स्वकर्मनिरतः सिद्धिं यथा विन्दति तच्छृणु' 'स्वकर्मणा तमभ्यर्च्य सिद्धिं विन्दति मानवः' 'श्रयान्स्वधर्मो विगुणः' 'सहजं कर्म कौन्तेय सदोषमपि न त्यजेत्' 'सर्वकर्मण्यपि सदा कुर्वणो मद्भाषाश्रयः' 'स्वभावजेन कौन्तय' इत्यादिना तत्रतत्र कर्मापरित्यागमत्याग्रहेण प्रतिपाद्यात्रैवं कथने परस्परविरोधस्य स्पष्टत्वात् । एतेन सर्वधर्मान्परित्यज्य शरणत्वेनानादृत्य धर्माः सन्तु न सन्तु वा किंतेरित्यादिवर्णनमपास्तम् । 'यज्ञदानतपः कर्म न त्याज्यं कार्यमेव तत् । यज्ञो दानं तपश्चैव पावनानि मनीषिणां' 'भक्तकर्मकृन्मत्परमः' 'स्वकर्मणा तमभ्यर्च्य' इत्यादिवचनानां विरोधस्यास्मिन्नश्रुतकल्पनेऽपि तुल्यत्वात् । कर्माधिकृतेनाज्ञेन वेदविहितं धर्ममनादृत्य मद्रूपोपासनं कार्यमिति संवत्सिन्गीताशास्त्रे क्वाप्युक्तत्वेन तदुपसंहारवर्णनस्यानुचितत्वाच्च । 'अन्धं तमः प्रविशन्ति येऽविद्यामुपासते । ततो भूय इव ते तमो य उ विद्यायाः श्रताः' 'मामनुस्मर युध्य च' 'श्रुतिस्मृती ममैवाज्ञे ते उल्लङ्घ्य प्रवर्तते । आज्ञाभङ्गो मम द्रोहो मद्रक्तोऽपि न वैष्णवः ॥ वर्णीश्रमाचारवता पुरुषेण परः पुमान् । विष्णुराराध्यते पन्था नान्यस्तत्तोषकारणम् ॥ तस्मात्सदाचारवता पुरुषेण जनार्दनः । आराध्यते स्ववर्णोक्तधर्मानुष्ठानकारिण' इत्यादिश्रुतिस्मृतिभ्यः कर्मसमुच्चितोपासनार्थं वैशिष्ट्यबोधनाच्च । यत्र तु कर्मणो निन्दा पुराणादिषु श्रूयते न सा भगवदाराधनलक्षणस्य निष्कामकर्मणो वेदविहितस्य नियतस्यापि तु भगवत्पराङ्मुखत्वेनानुष्ठानस्य सकामस्य । तस्मादुज्जेन सर्वकर्मत्यागः कर्तव्य इति भगवतो नाभिप्रेतम् । किंतु त्यागाधिकारिभिः कर्ममात्रं संन्यस्याहमेव भगवान्स वासुदेवः नतु मत्तोऽप्योस्तीति ज्ञाननिष्ठा सम्यक्संपादनीयेति वक्ष्यामि ते हितं त्वां मोक्षयिष्यामि सर्वपापेभ्यस्त्वं मा शुच इति चोपक्रमोपसंहारात् । 'तद्विद्धि प्रणिपातेन प्रप्रिश्रेण सेवया । उपदेश्यन्ति ते ज्ञानं ज्ञानिनस्तत्त्वदर्शिनः' इत्यादिवत् अर्जुनव्याजेनान्यस्योपदेशेपि न विरुध्यते । यदपि सर्वपापेभ्यः बन्धुवधादिनिमित्तेभ्यः इत्यादि तदपि साहसमात्रम् । 'धर्म्याद्धि युद्धाच्छ्रेयोऽन्यक्षत्रिः' यस्य न विद्यते' इत्यादौ असीषोमीयपक्षहिंसावत् युद्धे शत्रुहननरूपाया विहिताया हिंसायाः पापजनकत्वाभावस्यात्याग्रहेण स्वेनैव स्थापितत्वात् । यदप्यत्रेत्यादि तदपि बालविमोहनमात्रम् । उक्तयुक्त्या मामेकं शरणं ब्रजेत्यत्राचार्योक्तार्थस्यैव विवक्षितत्वात् । मामेकं शरणं ब्रजं स्वधर्माचरणादिना मामेवाराधय नतु देवतान्तरमित्यर्थस्यापि संभवेन सर्वधर्मत्यागस्य लाभायोगाच्च । यदप्येते-

७ अभिनवगुप्ताचार्यव्याख्या ।

परमेश्वरं स्वतन्त्रं शरणं सर्वस्वभावादिघायकतया ब्रज । अतएवाहं सर्वज्ञः सर्वेभ्यः पापेभ्यस्त्वां मोक्षयिष्यामीति । मा शुचः किं कर्तव्यता

इदं ते नातपस्काय नाभक्ताय कदाचन ।

न चाशुश्रूषे वाच्यं न च मां योऽभ्यसूयति ॥ ६७ ॥

१ श्रीमच्छांकरभाष्यम् ।

इति । अतो मा शुचः शोकं मा कार्षीरित्यर्थः ॥ ६६ ॥ अस्मिन् हि गीताशास्त्रे परं निःश्रेयससाधनं निश्चितं किं ज्ञानं किं कर्म बाहोस्त्रिदुभयमिति । कुतः संदेहः 'यज्ज्ञात्वा मृतमश्नुते', 'ततो मां तत्त्वतो ज्ञात्वा विशते तदनन्तरम्' इत्यादीनि वाक्यानि केवलज्ञानान्निःश्रेयसप्राप्तिं दर्शयन्ति । 'कर्मण्येवाधिकारस्ते' 'कुरु कर्मैवेत्येवमादीनि कर्मणामवश्यकर्तव्यतां दर्शयन्ति । एवं ज्ञानकर्मणोः कर्तव्यतोपदेशात्समुच्चितयोरपि निःश्रेयसहेतुत्वं स्यादिति भवेत्संशयः । किं पुनरत्र मीमांसाफलम् ।

२ आनन्दगिरिव्याख्या ।

ईश्वरस्य त्वदीयबन्धननिरसनद्वारा तत्पालयितुं वाञ्छते शोकावकाशोऽस्तीत्याह—अत इति ॥ ६६ ॥ पूर्वापरालोचनानां गीताशास्त्रं व्याख्यायोपसंहृत्य तत्तात्पर्यार्थं निर्धारितमपि विचारद्वारा निर्धारयितुं विचारमवतारयति—अस्मिन्निति । किञ्च वार्थमेव त्रेधा विभजते—ज्ञानमिति । निमित्ताभावे संशयस्याभासत्वाच्च निरस्येति मत्वा पृच्छति—कुत इति । तत्तदर्थवद्योतकानेकवाक्यदर्शने तन्निमित्तमित्याह—यज्ज्ञात्वावेति । कर्मणामवश्यकर्तव्यत्वोपलम्भात्तेभ्योऽपि निःश्रेयसप्राप्तिर्भातीत्याह—कर्मण्येवेति । तथापि समुच्चयप्रापकं नास्तीत्याशङ्क्याह—एवमिति । सत्यां

३ नीलकण्ठव्याख्या (चतुर्धरी) ।

एकत्वमनुपश्यतः' इति । उदितः ऊर्ध्वमितो गतः पापान्युत्क्रम्य गतो निष्पाप इति श्रुतिपदार्थः । वर्णाश्रमधर्मसंन्यासपूर्वकं षष्ठाध्यायेनोक्तेन योगेन देहादीनां धर्माश्च त्यक्त्वा निर्विकल्पमात्मानं साक्षात्कुर्वतो न कर्मलेप इत्यर्थः ॥ ६६ ॥ एवं श्लोकद्वयेन 'ज्ञानयोगेन सांख्यानां कर्मयोगेन योगिनाम्' इति सांख्ययोगौ द्वितीयाध्याये दर्शितावुपसंहृत्य विद्यासंप्रदायविधिमाह—इदमिति । अतपस्काय तप आलोचनं तद्रहिताय । अयत्नशीलायेत्यर्थः ।

४ मधुसूदनीव्याख्या ।

साधनभावापन्नं विवक्षितमुक्तं च बहुधा । तत्र कर्मनिष्ठा सर्वकर्मसंन्यासपर्यन्तोपसंहृता 'स्वकर्मणा तमभ्यर्च्य सिद्धिं विन्दति मानवः' इत्यत्र । संन्यासपूर्वकश्रवणादिपरिपाकसहिता ज्ञाननिष्ठोपसंहृता 'ततो मां तत्त्वतो ज्ञात्वा विशते तदनन्तरम्' इत्यत्र । भगवद्भक्तिनिष्ठा तृतीयसाधनभूतोभयफलभूता च भवतीत्यन्त उपसंहृता 'सर्वधर्मान्परित्यज्य मामेकं शरणं ब्रज' इत्यत्र । भाष्यकृतस्तु सर्वधर्मान्परित्यज्येति सर्वकर्मसंन्यासासुवादेन मामेकं शरणं ब्रजेति ज्ञाननिष्ठोपसंहृतेत्याहुः । भगवद्भिप्रायवर्णने के वयं वराकाः 'वचो यद्वीताख्यं परमपुरुषस्यागमगिरां रहस्यं तद्व्याख्यामनतिनिपुणः को वितनुताम् । अहं त्वेतद्वाक्यं यदिह कृतवानस्मि कथमप्यहेतुहेहानां तदपि कुतुकायैव महताम्' ॥ ६६ ॥ समाप्तः शास्त्रार्थः । शास्त्रसंप्रदायविधिमधुना कथयति—इदमिति । इदं गीताख्यं सर्वशास्त्रार्थरहस्यं ते तव संसारविच्छिन्नतये मयोक्तं नातप-

५ भाष्योत्कर्षदीपिका ।

नेदमपास्तमित्यादि तदपि तुच्छमेव । 'नाविरतो दुश्चरितात्' 'त्यज धर्ममधर्मं च' इति भाष्योदाहृतश्रुतिस्मृत्यनवलोकनविजृम्भितत्वात् । तथाच सर्वस्याप्यज्ञस्य कामिनो विषयरागवशादधर्माचरणं दृश्यते शरीरस्थितिमात्रविषयकामनया तदाचरणं संन्यासाधिकारिणोऽपि संभाव्य तत्परित्यागवचनस्य श्रुतिस्मृत्युत्तरोधेन सार्थक्यम् । अधर्मेऽनर्थकले कस्याप्यादरो नास्तीति वक्तुमशक्यं लोके तदादरस्योपलभ्यमानत्वादप्यथा न सारां पिवेत् न कलजं भक्षयेदित्यादि निषेधवाक्यानां वैयर्थ्यं स्यात् । तस्मादन्तर्जुनं निमित्तीकृत्याधिकारिभ्यो वेदविहितकर्मत्यागो गीताशास्त्रे उपपाद्य तदन्ते उपसंह्रियते । भगवदेकशरणतायाः तमेव शरणं गच्छेत्त्यनेनोक्तत्वात् । 'मन्मना भव मद्भक्तो मद्याजीत्यनेन भक्तियोगस्य कर्मयोगस्य चोपसंहृतत्वात् । यत्तु संन्यासशास्त्रेण प्रतिषिद्धशास्त्रेण च लब्धत्वाच्चात्र सर्वधर्मत्यागो विधीयते इति तत्र विधিনিषेधरूपेण वेदेन प्राप्तत्वात् । तदर्थप्रतिपादकस्मृतितीहासपुराणानां वैयर्थ्यप्रसङ्गादित्यास्तां तावत् । एवमन्येषामपि कुक्कल्पना भाष्यविरुद्धाः सम्यग्विचार्य निराकर्तव्याः । 'गोभाराहरणार्थिना सुविहता वेदार्थनाशे रता येऽनाद्यं जगतां निदानममलं शास्त्रस्य योनिं विभुम् । यत्कारुण्यकटाक्षतोऽभिलषितं पूर्णं ममाप्यद्भुतं तं वन्दे परमामृतं शिवमहं कृष्णं गुरुणां गुरुम्' ॥ ६६ ॥ एवं सप्तदशाध्यायान्तगीताशास्त्रार्थं सर्वं प्रतिपत्तिसौकर्यार्थमस्मिन्नध्याये विस्तरेणोपसंहृत्यान्ते मन्मना भवेति द्वाभ्यां पुनः स्वशास्त्रदार्ढ्याय संक्षेपतत्त्वस्योपसंहारं कृत्वाथेदानीं शास्त्रसंप्रदायविधिमाह—इदमिति । इदं शास्त्रं संसार-

६ श्रीधरीव्याख्या ।

पापं स्यादिति मा शुचः शोकं माकार्षीः । यतस्त्वां मद्वेदशरणं सर्वपापेभ्योऽहं मोचयिष्यामि ॥ ६६ ॥ एवं गीतार्थतत्त्वमुपदिश्य तत्संप्रदायप्रवर्तने नियममाह—इदमिति । इदं गीतार्थतत्त्वं ते त्वयाऽतपस्काय स्वधर्मानुष्ठानहीनाय न वाच्यं, न चाभक्ताय

७ अभिनवगुप्ताचार्यव्याख्या ।

मोहं मागाः ॥ ६५ ॥ ६६ ॥ इदं इति । नास्त्यज्ञानस्य गोप्यमानत्वं सिद्धिं सर्वजनाविषयत्वात् । तपसा तावत्पापघ्न्यौ विशेषेण कुशल-

१ श्रीमच्छांकरभाष्यम् ।

नन्वेतदेवैषामन्यतमस्य परमनिःश्रेयससाधनत्वावधारणम् । अतो विस्तीर्णतरं मीमांस्यमेतत् । आत्मज्ञानस्य तु केवलस्य निःश्रेयसहेतुत्वं भेदप्रत्ययनिवर्तकत्वेन कैवल्यफलावसानत्वात् । क्रियाकारकफलभेदबुद्धिरविद्ययात्मनि नित्यप्रवृत्ता मम कर्माहं कर्तामुष्मै फलायेदं कर्म करिष्यामीतीत्यमविद्यानादिकालप्रवृत्ता । अस्या अविद्याया निवर्तकमयमहमस्मि केवलोऽकर्ताक्रियोऽफलो न मत्तोऽन्योऽस्ति कश्चिदित्येवंरूपमात्मविषयं ज्ञानमुत्पद्यमानं कर्मप्रवृत्तिहेतुभूताया भेदबुद्धेर्निवर्तकत्वात् । तुशब्दः पक्षद्वयव्यावृत्त्यर्थो न केवलेभ्यः कर्मभ्यो न च ज्ञानकर्मभ्यां समुच्चिताभ्यां निःश्रेयसप्राप्तिरिति पक्षद्वयं निवर्तयति । अकार्यत्वाच्च निःश्रेयसस्य कर्मसाधनत्वानुपपत्तिः । नहि नित्यं वस्तु कर्मणा ज्ञानेन वा क्रियते । केवलज्ञानमप्यनर्थकं तर्हि । नाविद्यानिवर्तकत्वे सति दृष्टकैवल्यफलावसानत्वात् । अविद्यातमोनिवर्तकस्य ज्ञानस्य दृष्टं कैवल्यफलावसानत्वम् । रज्ज्वादिविषये सर्पाद्यज्ञानतमोनिवर्तकप्रदीपप्रकाशफलवत् विनिवृत्तसर्पादिविकल्परज्जुकैवल्यवसानं हि प्रकाशफलं तथा ज्ञानम् । दृष्टार्थानां च छिदिक्रियाग्निमन्थनादीनां व्यापृतकर्त्रादिकारकाणां द्वैधीभावाग्निदर्शनादिफलादन्यफले कर्मान्तरे वा व्यापारानुपपत्तिर्यथा तथा ज्ञाननिष्ठा क्रियायां दृष्टार्थायां व्यापृतस्य ज्ञानादिकारकस्यात्मकैवल्यफलादन्यफले कर्मान्तरे प्रवृत्तिरनुपपन्नैति न ज्ञाननिष्ठा कर्मसहितोपपद्यते । भुजिक्रियाग्निहोत्रादिक्रियावत्स्यादिति चेत् न । कैवल्यफले ज्ञाने क्रियाफलार्थैत्वा-

२ आनन्दगिरिव्याख्या ।

सामर्थ्यां कार्यमवश्यंभावीत्युपसंहरति—इति भवेदिति । संदिग्धं सफलं च विचार्यमिति स्थितेरसति फले संदिग्धमपि न विचार्यमिति बुद्ध्या पृच्छति—किं पुनरिति । प्रत्येकं ज्ञानकर्मणोः समुच्चितयोर्वा मुक्तिं प्रति परमसाधनतेत्यवधारणमेव विचारफलमिति परिहरति—नन्विति । संदेहप्रयोजनयोर्विचारप्रयोजकयोर्भावाद्वाह्निचारद्वारा परममुक्तिसाधनं निर्धारणीयमिति निगमयति—अत इति । एवं विचारमवतार्य सिद्धान्तं संगृह्णाति—आत्मेति । संग्रहवाक्यं विवृण्वन्नादावात्मज्ञानापोह्यामविद्यां दर्शयति—क्रियेति । आश्रयोक्त्या तदनादित्वमाह—आत्मनीति । तामेवाविद्यामनाद्यविद्योत्थामनार्थात्मिकां प्रपञ्चयति—ममेति । अनाद्यविद्याकार्यत्वात्प्रवाहरूपेणानादित्वमस्या विवक्षित्वा विशिनष्टि—अनादीति । तत्र कारणाविद्यानिवर्तकत्वमात्मज्ञानस्योपन्यस्यति—अस्या इति । ननु नेदमुत्पन्नं ज्ञानं निवर्तयत्यविरोधेनोपपन्नत्वान्न चानुत्पन्नमलब्धमात्मकस्यार्थक्रियाकारित्वाभावात्तत्राह—उत्पद्यमानमिति । कथं तस्य कारणाविद्यानिवर्तकत्वमित्याशङ्क्य कार्याविद्यानिवर्तकत्वदृष्टेरित्याह—कर्मेति । आत्मज्ञानस्येत्यादिसंग्रहवाक्ये तुशब्दोत्थविशेषाभावात्तदानर्थक्यमाशङ्क्याह—तुशब्द इति । पक्षद्वयव्यावर्तकत्वमेवास्य स्फुटयति—नेत्यादिना । इतश्च कर्मासाध्यता मुकेरित्याह—अकार्यत्वाच्चेति । ‘एष नित्यो महिमा’ इति श्रुतेर्नित्यत्वेन मोक्षस्याकार्यत्वाच्च तत्र हेत्वपेक्षेत्युपपादयति—नहीति । ज्ञानेनापि मोक्षो न क्रियते चेत्तर्हि केवलमपि ज्ञानं मुक्त्यनुपयुक्तमिति कुतस्तस्य तत्र हेतुत्वधीरित्याशङ्कते—केवलेति । ज्ञानानर्थक्यं दूषयति—नेति । तदेव प्रपञ्चयति—अविद्येति । यदुक्तमविद्यानिवर्तकज्ञानस्य कैवल्यफलावसायित्वं दृष्टमिति तत्र दृष्टान्तमाह—रज्ज्वादीति । उक्ते विषये तमोनिवर्तकप्रकाशस्य कस्मिन्फले पर्यवसानं तत्राह—विनिवृत्तेति । प्रदीपप्रकाशस्य सर्पभ्रमनिवृत्तिद्वारा रज्जुमात्रे पर्यवसानवदात्मज्ञानस्यापि तदविद्यानिवृत्त्यात्मकैवल्यवसानमिति दार्ष्टान्तिकमाह—तथेति । ज्ञानादीनां ज्ञाननिष्ठाहेतूनां कर्मान्तरे प्रवृत्तिसंभवात्कर्मसहितैव सा कैवल्यवसायिनीति चेत्तत्राह—दृष्टार्थायामिति । कर्मसाहित्यं ज्ञाननिष्ठाया दृष्टान्तेन साधयन्नाशङ्कते—भुज्जीति । भुजिक्रियाया लौकिक्या वैदिक्याश्चाग्निहोत्रादिक्रियायाः सहानु-

३ नीलकण्ठव्याख्या (चतुर्थी) ।

अभक्ताय श्रद्धाहीनाय । अशुश्रूषवे गुरुसेवामकुर्वते । मां परमात्मानं योऽभ्यसूयति मदीयगुणासहिष्णुतया मयि

४ मधुसूदनीव्याख्या ।

स्कायासंयतेन्द्रियाय न वाच्यम् । कदाचन कस्यामप्यवस्थायामिति पर्यायत्रयेऽपि संबध्यते । तपस्विनेऽप्यभक्ताय गुरौ देवे च भक्तिरहिताय न वाच्यं कदाचन तपस्विने भक्तायाप्यशुश्रूषवे शुश्रूषां परिचर्यामकुर्वते च न वाच्यम् । कदाचन चशब्दो

५ भाष्योत्कर्षदीपिका ।

विच्छित्तिहेतुभूतं तव हिताय मयोक्तम् । अतपस्काय उक्तशरीरादितपोरहिताय न वाच्यं कदाचन कस्यांचिदप्यवस्थायामपि सर्वैः

६ श्रीधरीव्याख्या ।

गुरौ ईश्वरे च भक्तिशून्याय कदाचिदपि न वाच्यं, न चाशुश्रूषवे परिचर्यामकुर्वते वाच्यं, मां परमेश्वरं योऽभ्यसूयति मनुष्य-

७ अभिनवगुप्ताचार्यव्याख्या ।

तपस्वीकोऽनुकूलता भवतीति पूर्वं तपस्तपसः श्रद्धा जायते सैवात्र भक्तिः । श्रद्धास्युपजाता कदाचित् प्ररोहति सौदामिनवि क्षणदृष्टत्वात् ।

१ श्रीमच्छांकरभाष्यम् ।

नुपपत्तेः । कैवल्यफले हि ज्ञाने प्राप्ते सर्वतः संभृतोदके फले कूपतडागादिक्रियाफलार्थित्वाभाव-
वत्फलान्तरे तत्साधनभूतायां वा क्रियायामर्थित्वानुपपत्तिः । नहि राज्यप्राप्तिफले कर्मणि व्यापृ-
तस्य क्षेत्रप्राप्तिफले व्यापारोपपत्तिस्तद्विषयं चार्थित्वम् । तस्मान्न कर्मणोऽस्ति निःश्रेयससाधनत्वम् ।
नच ज्ञानकर्मणोः समुचितयोः नापि ज्ञानस्य कैवल्यफलस्य कर्मसाहाय्यापेक्षाविद्यानिवर्तकत्वेन
विरोधात् । नहि तमस्तमसो निवर्तकमतः केवलमेव ज्ञानं निःश्रेयससाधनमिति । न नित्याकरणे
प्रत्यवायाप्राप्तेः कैवल्यस्य च नित्यत्वात् । यत्तावत्केवलज्ञानात्कैवल्यप्राप्तिरित्येतत्तदसत् । यतो
नित्यानां कर्मणां श्रुत्युक्तानामकरणे प्रत्यवायो नरकादिप्राप्तिलक्षणः स्यात् । नन्वेवं तर्हि कर्मभ्यो
मोक्षो नास्तीत्यनिर्माक्ष एव, नैष दोषो नित्यत्वान्मोक्षस्य । नित्यानां कर्मणामनुष्ठानात्प्रत्यवायस्या-
प्राप्तिः । प्रतिषिद्धस्य चाकरणादनिष्टशरीरानुपपत्तिः । काम्यानां च वर्जनादिष्टशरीरानुपपत्तिः ।
वर्तमानशरीरारम्भकस्य च कर्मणः फलोपभोगक्षये पतितेऽस्मिन्शरीरे देहान्तरोत्पत्तौ च
कारणाभावादात्मनो रागादीनां चाकरणात्स्वरूपावस्थानमेव कैवल्यमित्यतस्तद्वत्त्वं कैवल्यमिति ।
अतिक्रान्तानेकजन्मान्तरकृतस्य स्वर्गनरकादिप्राप्तिफलस्यानारब्धकार्यस्योपभोगानुपपत्तेः क्षयाभाव

२ आनन्दगिरिव्याख्या ।

ष्ठानवदग्निहोत्रादिक्रियाया ज्ञाननिष्ठायाश्च साहित्यमित्यर्थः । भुजिफले तृष्णाख्ये प्राप्तेऽपि स्वर्गादौ तद्धेतौ चाग्निहोत्रा-
दावर्थित्वदृष्टेयुक्तं तत्र साहित्यं न तथा मुक्तिफलज्ञाननिष्ठालाभे स्वर्गादौ तद्धेतौ वा कर्मण्यर्थित्वं तेन ज्ञाननिष्ठाकर्म-
णोर्न साहित्यमिति परिहरति—नेत्यादिना । संप्रहवाक्यं विवृणोति—कैवल्येति । ज्ञाने फलवति लब्धे फलान्तरे
तद्धेतौ च नार्थित्वेत्तत्र दृष्टान्तमाह—सर्वत इति । सर्वत्र संभृतं व्याप्तमुदकमिति समुद्रोक्तिस्तत्फलं ज्ञानादि तस्मि-
न्प्राप्ते न तडागादिनिर्माणक्रियायां तदधीने च ज्ञानादौ कस्यचिदर्थित्वं तथा प्रकृतेऽपीत्यर्थः । निरतिशयफले ज्ञाने
लब्धे सातिशयफले कर्मणि नार्थित्वमित्येतत्तदृष्टान्तेन स्फुटयति—नहीति । कर्मणः सातिशयफलत्वमुक्तमुपजीव्य
फलितमाह—तस्मान्नेति । ज्ञानकर्मणोः साहित्यासंभवमपि पूर्वोक्तं निगमयति—नचेति । नहि प्रकाशतमसोरिव
मिथो विरुद्धयोस्तयोः साक्षादेकस्मिन्फले साहित्यमित्यर्थः । ननु ज्ञानमेव मोक्षं साधयदात्मसहायत्वेन कर्मापेक्षते
करणस्योपकरणपेक्षत्वात्तत्राह—नापीति । ज्ञानमुत्पत्तौ यज्ञाद्यपेक्षमपि नोत्पन्नं फले तदपेक्षं सोत्पत्तिनान्तरीयकत्वेन
मुक्तेस्तन्मात्रायत्तत्वादित्यर्थः । यदुक्तमितिकर्तव्यत्वेन ज्ञानं कर्मापेक्षमिति तत्राह—अविद्येति । ज्ञानस्याज्ञाननिवर्त-
कत्वात्तत्र कर्मणो विरुद्धतया सहकारित्वायोगात् फले तदपेक्षेत्यर्थः । कर्मणोऽपि ज्ञानवदज्ञाननिवर्तकत्वे कुतो
विरुद्धतेत्याशङ्क्याह—नहीति । केवलस्य समुचितस्य वा कर्मणो मोक्षे साक्षादनन्वये फलितमाह—अत इति ।
केवलं ज्ञानं मुक्तिसाधनमित्युक्तं तन्निषेधयन्नाशङ्कते—नेत्यादिना । निषेध्यमनूद्य नञर्थमाह—यत्तावदिति ।
नित्याकरणे प्रत्यवायाप्राप्तेरिति हेतुं प्रपञ्चयति—यत इति । ज्ञानवतोऽपि नित्यानुष्ठानस्यावश्यकत्वात् केवलज्ञानस्य
कैवल्यहेतुतेत्यर्थः । कैवल्यस्य च नित्यत्वादित्यस्य व्यावर्त्यं दर्शयति—नन्विति । यदि नित्यनैमित्तिककर्मणि
श्रौतान्यकरणे प्रत्यवायकारीण्यवश्यानुष्ठेयान्येवं तर्हि तेभ्यः समुचितेभ्योऽसमुचितेभ्यश्च मोक्षो नेत्युक्तत्वात्केवल-
ज्ञानस्य चातद्धेतुत्वादनिबन्धना मुक्तिर्न सिद्ध्येदित्यर्थः । कैवल्यस्य चेत्यादि व्याकुर्वन्ननिर्माक्षप्रसङ्गं प्रत्यादिशति—
नैष दोष इति । मुक्तेर्नित्यत्वेनायत्नसिद्धेर्न तदभावशङ्केत्युक्तं प्रपञ्चयति—नित्यानामिति । काम्यकर्मवशादिष्ट-
शरीरापत्तिं शङ्किष्वोक्तं—काम्यानां चेति । आरब्धकर्मवशात्तर्हि देहान्तरं नेत्याह—वर्तमानेति । तर्हि देहान्तरं
शेषकर्मणा स्यादित्याशङ्क्य कर्माशयस्यैकभविकत्वात्नेत्याह—पतितेऽस्मिन्निति । रागादिना कर्मान्तरं ततो देहान्तरं
च भविष्यतीत्याशङ्क्याह—रागादीनां चेति । आत्मनः स्वरूपावस्थानमिति संबन्धः । अतीतासंख्यजन्मभेदेव-
र्जितस्य कर्मणो नानाफलस्यानारब्धस्य भोगेन विनाक्षयात्ततो देहान्तरारम्भादिकभविकत्वस्याप्राप्ताणि कत्वात्तत्र मुक्तेरयत्न-

३ नीलकण्ठव्याख्या (चतुर्थी) ।

दोषारोपपरो भवति तस्मै । नञः प्रत्येकं संबद्धत्वादेतेषां विशेषणानामन्यतमाभावेऽपि कदाचन महत्यपि संकटे इदं

४ मधुसूदनीव्याख्या ।

वाच्यं कदाचनेति पदद्वयाकर्षणार्थः । नच मां योऽभ्यस्यति मां भगवन्तं वासुदेवं मनुष्यमसर्वज्ञत्वादिगुणकं मत्वाभ्यसू-

५ भाष्योत्कर्षदीपिका ।

संबन्धते । तपस्विनेऽप्यभक्ताय युरौ देवे च भक्तिरहिताय कदाचन न वाच्यं विशेषणद्वययुक्तायाप्यशुश्रूषवे शुश्रूषावर्जिताय कदापि

७ अभिनवगुप्ताचार्यव्याख्या ।

तत्तत्प्ररोहे श्रोतुमिच्छा भवति ! इयदपि च कस्यचिदनीश्वरे वस्तुनि शुष्कसांख्यादिज्ञाने भवति सेश्वरेऽपि वा कस्यचित्फलार्थित्वा

१ श्रीमच्छांकरभाष्यम् ।

इति चेन्न । नित्यकर्मानुष्ठानायासदुःखोपभोगस्य तत्फलपभोगत्वोपपत्तेः । प्रायश्चित्तवद्वा पूर्वोपात्तदुरितक्षयार्थत्वाच्चित्यकर्मणाम् । आरब्धानां चोपभोगेनैव कर्मणां क्षीणत्वादपूर्वाणां च कर्मणामनारम्भेऽयत्नसिद्धं कैवल्यमिति । न, 'तमेव विदित्वातिमृत्युमेति नान्यः पन्था विद्यते-ऽयनाय' इति विद्याया अन्यः पन्था मोक्षाय न विद्यत इति श्रुतेश्चर्मवदाकाशवेष्टनासंभववदविदुषो मोक्षासंभवश्रुतेर्ज्ञानात्कैवल्यमाप्नोतीति च पुराणस्मृतेरनारब्धफलानां पुण्यानां कर्मणां क्षयानुपपत्तेश्च । यथा पूर्वोपात्तानां दुरितानामनारब्धफलानां संभवस्तथा पुण्यानामप्यनारब्धफलानां स्यात्संभवः । तेषां च देहान्तरमकृत्वा क्षयानुपपत्तौ मोक्षानुपपत्तिः । धर्माधर्महेतूनां च रागद्वेषमोहानामन्यत्रात्मज्ञानादुच्छेदानुपपत्तेर्धर्माधर्मोच्छेदानुपपत्तिः । नित्यानां च कर्मणां पुण्यलोकफलश्रुतेर्वर्णा आश्रमाश्च स्वकर्मनिष्ठा इत्यादिस्मृतेश्च कर्मक्षयानुपपत्तिः । ये त्वाहुर्नित्यानि कर्माणि दुःखरूपत्वात्पूर्वकृतदुरितकर्मणां फलमेव ननु तेषां स्वरूपव्यतिरेकेणान्यत्फलमस्यश्रुतत्वाज्जीवनादिनिमित्ते च विधानादिति । न, अप्रवृत्तानां फलदानासंभवाहुःखफलविशेषानुपपत्तिश्च स्यात् । यदुक्तं पूर्वजन्मकृतदुरितानां कर्मणां फलं नित्यकर्मानुष्ठानायासदुःखं भुज्यत इति तदसत् । नहि मरणकाले फलदानायानङ्कुरीभूतस्य कर्मणः फलमन्यकर्मारब्धे जन्मन्युपभुज्यत इत्युपपत्तिः ।

२ आनन्दगिरिव्याख्या ।

सिद्धतेति चोदयति—अतिक्रान्तेति । नोक्तकर्मनिमित्तं देहान्तरं शङ्कितव्यमित्याह—नेति । नित्यनैमित्तिककर्माणि श्रौतान्यवयमनुष्ठेयानि तदनुष्ठाने च महानायासस्ततो दुःखोपभोगस्तस्योक्तानारब्धकर्मफलभोगत्वोपगमाच्च ततो देहान्तरमित्याह—नित्येति । नित्यादिना दुरितनिवृत्तावप्यविरोधाच्च सुकृतनिवृत्तिस्ततो देहान्तरमित्याशङ्क्य सुकृतस्य नित्यादेरन्यत्वेनारब्धत्वे च न्यायविरुद्धस्य तस्यासिद्धत्वात्ततो देहान्तरायोगान्नित्यादेरन्यत्वे च न तस्य फलान्तरमिति मत्वा यथा प्रायश्चित्तमुपात्तदुरितनिवर्हणार्थं न फलान्तरापेक्षं तथेदं सर्वमपि नित्यादिकर्मोपात्तपापनिराकरणार्थं तस्मिन्नेव पर्यवस्यन्न देहान्तरारम्भकमिति पक्षान्तरमाह—प्रायश्चित्तवदिति । तथापि प्रारब्धवशादेव देहान्तरं शङ्कते नानाजन्मारम्भकाणामपि तेषां यावदधिकारन्यायेन संभवादित्याशङ्काह—आरब्धानांचेति । पूर्वोक्तकर्मणामेवं क्षीणत्वेऽपि कानिचित्पूर्वकर्मणि देहान्तरमारभेरन्नित्याशङ्काह—अपूर्वेति । विना ज्ञानं कर्मणैव मुक्तिरिति पक्षं श्रुत्यवष्टम्भेन निराचष्टे—नेत्यादिना । विद्यतेऽयनायेति श्रुतेरिति संबन्धः । एवकारार्थं विवृण्वन्नेत्यादिभागं व्याकरोति—अन्य इति । 'यदा चर्मवदाकाशं वेष्टयिष्यन्ति मानवाः । तदा देवमविज्ञाय दुःखस्यान्तो भविष्यति' इति श्रुतिमर्थतोऽनुवदति—चर्मवदिति । श्रौतार्थे स्मृतिं संवादयति—ज्ञानादिति । किंच त्वदीयन्यायस्यानुप्राह्यमानहीनत्वेनाभासतया पुण्यकर्मणामनारब्धफलानां क्षयाभावे देहान्तरारम्भसंभवाच्च ज्ञानं विना मुक्तिरित्याह—अनारब्धेति । तथाविधानां कर्मणां नास्ति संभावनेत्याशङ्काह—यथेति । अनारब्धफलपुण्यकर्मभावेऽपि कथं मोक्षानुपपत्तिरिति तत्राह—तेषां चेति । इतश्च कर्मक्षयानुपपत्त्या मोक्षानुपपत्तिरिति तत्राह—धर्मेति । 'कर्मणा पितृलोकः' इति श्रुतिमाश्रित्य कर्माक्षये हेत्वन्तरमाह—नित्यानामिति । स्मृत्यापि यथोक्तमर्थं समर्थयति—वर्णा इति । ग्रेय कर्मफलमनुभूय ततः शेषेण विशिष्टजात्यादिभाजो जन्म प्रतिपद्यत इत्येतदादिपदार्थः । यनु नित्यानुष्ठानायासदुःखभोगस्य तत्फलभोगत्वमिति तदिदानीमनुवदति—ये त्विति । नित्यान्यनुष्ठीयमानान्यायासपर्यन्तानीति शेषः । तथापि नित्यानां काम्यानामिव स्वरूपातिरिक्तं फलमाशङ्क्य विध्युद्देशे तदश्रवणान्मैवमित्याह—नत्विति । विध्युद्देशे फलाश्रुतौ तत्कामनाया निमित्तस्याभावाच्च नित्यानि विधीयेरन्नित्याशङ्काह—जीवनादीति । न नित्यानां विध्यसिद्धिरिति शेषः । अनुभाषितं दूषयति—नेत्यादिना । तदेव विवृण्वन्नपिष्यमनूद्य नञर्थमाह—यदुक्तमिति । अप्रवृत्तानामित्यादिहेतुं प्रपञ्चयति—नहीति । कर्मान्तरारब्धेऽपि देहे दुरितफलं नित्यानुष्ठानायासदुःखं भुज्यतां कानु-

३ नीलकण्ठव्याख्या (चतुर्धरी) ।

न वाच्यं नोपदेष्टव्यम् । अत्र 'विद्या ह वै ब्राह्मणमाजगाम गोपाय मा शेवधिष्टहमसि । असूयकायानृजवेऽयताय

४ मधुसूदनीव्याख्या ।

यत्नात्मप्रशंसादिदोषाध्यारोपणेनेश्वरत्वमसहमानो द्वेष्टि यस्तस्मै श्रीकृष्णोत्कर्षासहिष्णवेऽतपस्विने भक्तायाशुश्रूषवेऽपि न वाच्यं

५ भाष्योत्कर्षदीपिका ।

न वाच्यम् । यो मां वासुदेवं मनुष्यं प्राकृतं मत्वाऽभ्यस्यति आत्मप्रशंसादिदोषाध्यारोपणेन मत्स्वरूपानभिज्ञो ममेश्वरत्वं न सहते

७ अभिनवगुप्ताचार्यव्याख्या ।

फलमत्र प्रधानीकृत्य भगवन्तं च स्वमात्मानं तदुपकरणप्राप्तिरूपेणैव न्यकृत्य भवेत् । यदुक्तं 'पुरुषश्च कर्माथत्वात्कर्मण्यपि फलार्थत्वात्

१ श्रीमच्छांकरभाष्यम् ।

अन्यथा स्वर्गफलोपभोगायाग्निहोवादिकर्मरन्ध्रे जन्मनि नरककर्मफलोपभोगानुपपत्तिर्न स्यात् । तस्य दुरितदुःखविशेषफलत्वानुपपत्तेश्च । अनेकेषु हि दुरितेषु संभवत्सु भिन्नदुःखसाधनफलेषु नित्यकर्मानुष्ठानायासदुःखमात्रफलेषु कल्प्यमानेषु द्वन्द्वरोगादिवाधानिमित्तं नहि शक्यते कल्पयितुं नित्यकर्मानुष्ठानायासदुःखमेव पूर्वकृतदुरितफलं न शिरसा पाषाणवहनादिदुःखमिति । अप्रकृतं चेदमुच्यते नित्यकर्मानुष्ठानायासदुःखं पूर्वकृतदुरितकर्मफलमिति । कथम्, अप्रसूतफलस्य पूर्वकृत-दुरितस्य क्षयो नोपपद्यत इति प्रकृतं तत्र प्रसूतफलस्य कर्मणः फलं नित्यकर्मानुष्ठानायासदुःखमाह भवान्न प्रसूतफलस्येति अथ सर्वमेव पूर्वकृतं दुरितं तत्प्रसूतफलमेवेति मन्यते भवान्ततो नित्य-कर्मानुष्ठानायासदुःखमेव फलमिति विशेषणमयुक्तं नित्यकर्मविध्यानार्थक्यप्रसङ्गोपभोगेनैव प्रसूत-फलस्य दुरितकर्मणः क्षयोपपत्तेः । किंच श्रुतस्य नित्यस्य दुःखं कर्मणश्चेत्फलं नित्यकर्मानुष्ठानाया-सादेव तदृश्यते व्यायामादिवत्तदन्यस्येति कल्पनानुपपत्तिः । जीवनादिनिमित्ते च विधानान्नित्यानां कर्मणाम् । प्रायश्चित्तवत्पूर्वकृतदुरितफलत्वानुपपत्तिः । यस्मिन्पापकर्मनिमित्ते यद्विहितं प्रायश्चित्तं ननु तस्य पापस्य तत्फलम् । अथ तस्यैव पापस्य निमित्तस्य प्रायश्चित्तदुःखं फलं जीवनादिनिमि-

२ आनन्दगिरिव्याख्या ।

पपत्तिरित्याशङ्काह—अन्यथेति । यदुक्तं दुःखफलविशेषानुपपत्तिश्च स्यादिति तदुपपादयति—तस्येति । संभा-वितानि तावद्वन्तानि संचितानि दुरितानि च नानादुःखफलानि यदि तानि नित्यानुष्ठानायासरूपं दुःखं तन्मात्र-फलानि कल्प्येरंस्तदा तेभ्येवं कल्प्यमानेषु सत्सु नित्यस्यानुष्ठितस्यायासमासादयतो यो दुरितकृतो दुःखविशेषो न तत्फलं दुरितफलानां दुःखानां बहुत्वादतो नित्यं कर्म यथाविशेषं तं दुरितकृतदुःखविशेषफलमित्ययुक्तमित्यर्थः । किंच नित्यानुष्ठानायासदुःखमात्रफलानि चेदुरितानि कल्पन्ते तदा द्वन्द्वशब्दितरागादिबाधस्य रोगादिबाधायाश्च दुरितनिमित्तत्वानुपपत्तेः सुकृतकृतत्वस्य चासंभवादनुपपत्तिरेवोदीरितबाधायाः स्यादित्याह—द्वन्द्वेति । इतश्च नित्या-नुष्ठानायासदुःखमेव दुरितफलमित्ययुक्तमित्याह—नित्येति । दुःखमिति न शक्यते कल्पयितुमिति पूर्वेण संबन्धः । यदि तदेव तत्फलं न तर्हि शिरसा पाषाणवहनादिदुःखं दुरितकृतं न च तत्कारणं सुकृतं दुःखस्यातत्कार्यत्वादतस्तदा-कस्मिन् स्यादित्यर्थः । नित्यानुष्ठानायासदुःखमुपात्तदुरितफलमित्येतदप्रकृतत्वाच्चायुक्तं वक्तुमित्याह—अप्रकृतं चेति । तदेव प्रपञ्चयितुं पृच्छति—कथमिति । तत्रादौ प्रकृतमाह—अप्रसूतेति । तथापि कथमस्माकमप्रकृतवादित्वं तत्राह—तत्रेति । प्रसूतफलत्वमप्रसूतफलत्वमिति प्राचीनदुरितगतविशेषानुपगमाद्विशेषेण सर्वस्यैव तस्य प्रसूत-फलत्वान्नित्यानुष्ठानायासदुःखफलत्वसंभवाच्चाप्रकृतवादितेति शङ्कते—अथेति । पूर्वोपात्तदुरितस्वाविशेषणारब्धफलत्वे विशेषणार्थक्यमिति परिहरति—तत् इति । दुरितमात्रस्यारब्धफलत्वेनानारब्धफलस्य तस्योक्तफलविशेषवत्त्वानु-पपत्तेरित्यर्थः । पूर्वोपात्तदुरितमारब्धफलं चेद्भोगेनैव तत्क्षयसंभवाच्चिदृश्यर्थं नित्यं कर्म न विधातव्यमिति दोषा-न्तरमाह—नित्येति । इतश्च नित्यानुष्ठानायासदुःखं नोपात्तदुरितफलमित्याह—किंचेति । तदेव स्फोरयति—श्रुतस्येति । यथा व्यायामगमनादिकृतं दुःखं नान्यस्य दुरितस्येभ्यते तत्फलत्वसंभवाच्चथा नित्यस्यापि श्रुत्युक्तस्यानुष्ठि-तस्यायासपर्यन्तस्य फलान्तरानुपगमादनुष्ठानायासदुःखमेव चेत्फलं तर्हि तस्यादेव तदृशान्तस्य न दुरितफलत्वं कल्प्यं नित्यफलत्वसंभवादित्यर्थः । दुःखफलत्वे नित्यानामनुष्ठानमेव श्रेयः स्यादित्याशङ्काह—जीवनादिति । नित्यानां दुरितफलत्वानुपपत्तौ हेत्वन्तरमाह—प्रायश्चित्तवदिति । दृष्टान्तं प्रपञ्चयति—यस्मिन्निति । तथा जीवनादिनिमित्ते विहितानां नित्यानां दुरितफलत्वासिद्धिरिति शेषः । सत्यं प्रायश्चित्तं न निमित्तस्य पापस्य फलं किंतु तदनुष्ठानायासदुःखं तस्य पापस्य फलमिति शङ्कते—अथेति । प्रायश्चित्तानुष्ठानायासदुःखस्य निमित्तभूत-पापफलत्वे जीवनादिनिमित्तमित्याद्यनुष्ठानायासदुःखमपि जीवनादेरेव फलं स्यान्नोपात्तदुरितस्येति परिहरति—

३ नीलकण्ठव्याख्या (चतुर्थी) ।

न मा ब्रूयाऽवीर्यवती तथा स्याम् । 'यस्य देवे परा भक्तिर्यथा देवे तथा गुरौ । तस्यैते कथिता ह्यर्थाः प्रका-

४ मधुसूदनीव्याख्या ।

कदाचनेत्यनुकर्षणार्थश्चकारः । तपस्विने भक्ताय शूश्रूषवे श्रीकृष्णानुरक्ताय च वाच्यमित्यर्थः । एकैकविशेषणाभावेऽप्ययोग्यता-

५ भाष्योत्कर्षदीपिका ।

तस्मै ममेश्वरत्वासाहिष्णवे तपस्विनेऽभक्ताय शूश्रूषवेऽपि कदाचन न वाच्यम् । तपस्विने भक्ताय शूश्रूषवेऽनसूयवे शान्तं वाच्यमिति

७ अभिनवगुप्ताचार्यव्याख्या ।

इति । एवमुभयथापि भगवत्सूयैवानादर इत्यर्थः । भक्तिमिति । एतदेव मयि भक्तिकरणं मङ्गलत्वेतन्निरूपणं मङ्गलत्वभिधास्यति अभि-

१ श्रीमच्छांकरभाष्यम् ।

तमपि नित्यकर्मानुष्ठानायासदुःखं जीवनादिनिमित्तस्यैव तत्फलं प्रसज्येत नित्यप्रायश्चित्तयोनैर्मित्ति-
कत्वाविशेषात् । किंचान्यन्नित्यस्य काम्यस्य चाग्निहोत्रादेरनुष्ठानायासदुःखस्य तुल्यत्वात्त्रित्यानुष्ठा-
नायासदुःखमेव पूर्वकृतदुरितस्य फलं नतु काम्यानुष्ठानायासदुःखमिति विशेषो नास्तीति तदपि
पूर्वकृतदुरितफलं प्रसज्येत । तथाच सति नित्यानां फलाश्रवणात्तद्विधानान्यथानुपपत्तेश्च नित्या-
नुष्ठानायासदुःखं पूर्वकृतदुरितफलमित्यर्थापत्तिकल्पनाऽनुपपन्ना । एवंविधानान्यथानुपपत्तेरनुष्ठा-
नायासदुःखव्यतिरिक्तफलत्वानुमानाच्च नित्यानाम् । विरोधाच्च । विरुद्धं चेदमुच्यते नित्यकर्मण्य-
नुष्ठीयमानेऽन्यस्य कर्मणः फलं भुज्येत इत्यभ्युपगम्यमाने स एवोपभोगो नित्यस्य कर्मणः फलमिति
नित्यस्य कर्मणः फलाभाव इति च विरुद्धमुच्यते । किंच काम्याग्निहोत्रादावनुष्ठीयमाने नित्यकर्मण्य-
ग्निहोत्रादि तन्नेणैवानुष्ठितं भवतीति तदायासदुःखेनैव काम्याग्निहोत्रादिफलमुपक्षीणं स्यात्तत्तत्र-
त्वात् । अथ काम्याग्निहोत्रादिफलमन्यदेव स्वर्गादि तदनुष्ठानायासदुःखमपि भिन्नं प्रसज्येत । नच
तदस्ति दृष्टविरोधात् । नहि काम्यानुष्ठानायासदुःखात्केवलनित्यानुष्ठानायासदुःखं भिद्यते । किंचा-
न्यदविहितमप्रतिषिद्धं च कर्म तत्कालफलं नतु शास्त्रचोदितं प्रतिषिद्धं वा तत्कालफलम् । भवेद्यदि
तदा स्वर्गादिष्वप्यदृष्टफलशासने चोद्यमो न स्यात् । अग्निहोत्रादीनामेव कर्मस्वरूपाविशेषेऽनुष्ठाना-
यासदुःखमात्रेणोपक्षयः कान्यानां च स्वर्गादिमहाफलत्वमङ्गेतिकर्तव्यताद्याधिक्ये त्वसति फलका-
मित्वमात्रेणेति न शक्यं कल्पयितुम् । तस्मान्न नित्यानां कर्मणामदृष्टफलाभावः कदाचिदप्युप-

२ आनन्दगिरिव्याख्या ।

जीवनादिति । प्रायश्चित्तदुःखस्य तन्निमित्तपापफलत्ववज्जीवनादिनिमित्तं कर्म कृतमपि दुःखं जीवनादिफलमित्यत्र
हेतुमाह—नित्येति । इतश्च नित्यानुष्ठानायासदुःखमेवोपात्तदुरितफलमित्याशङ्क्य वक्तुमित्याह—किंचेति । काम्या-
नुष्ठानायासदुःखमपि दुरितफलमित्युपगमात्प्रसङ्गस्येष्टत्वमाशङ्क्याह—तथाचेति । विहितानि तावन्नित्यानि नच तेषु
फलं श्रुतं नच विना फलं विधिक्षेपेन दुरितनिर्बहणार्थानि नित्यानीत्यर्थापत्त्या कल्प्यते नच सा युक्ता काम्यानुष्ठानादपि
दुरितनिवृत्तिसंभवादित्यर्थः । किंच नित्यान्यनुष्ठानायासदुःखातिरिक्तफलानि विहितत्वात्काम्यवदित्यनुमानात्तेषां दुरित-
निवृत्त्यर्थतेत्याह—एवमिति । काम्यादिकर्म दृष्टान्तयितुमेवमित्युक्तम् । स्त्रोक्तिव्याघाताच्च नित्यानुष्ठानादुरितफल-
भोगोक्तिरुक्त्याह—विरोधाच्चेति । तदेव प्रपञ्चयति—विरुद्धं चेति । इदंशब्दार्थमेव विशदयति—नित्येति ।
अन्यस्य कर्मणो दुरितस्येति यावत् । स एवेति । यदनन्तरं यद्भवति तत्तस्य कार्यमिति नियमादित्यर्थः । इतश्च
नित्यानुष्ठाने दुरितफलभोगो न सिध्यतीत्याह—किंचेति । काम्यानुष्ठानस्य नित्यानुष्ठानस्य च यौगपद्यान्नित्यानुष्ठा-
नायासदुःखेन दुरितफलभोगवत्काम्यफलस्यापि मुक्तत्वसंभवादिति हेतुमाह—तत्तत्रत्वादिति । नित्यकाम्यानु-
ष्ठानयोर्यौगपद्येऽपि नित्यानुष्ठानायासदुःखादन्यदेव काम्यानुष्ठानफलं श्रुतत्वादिति शङ्कते—अथेति । काम्यानु-
ष्ठानफलं नित्यानुष्ठानायासदुःखाद्विभक्तं चेत्तर्हि काम्यानुष्ठानायासदुःखं नित्यानुष्ठानायासदुःखं च मिथो भिन्नं स्यादि-
त्याह—तदनुष्ठानेति । प्रसङ्गस्येष्टत्वमाशङ्क्य निराचष्टे—नचेति । दृष्टविरोधमेव स्पष्टयति—नहीति । आत्मा-
ज्ञानवदग्निहोत्रादीनां मोक्षे साक्षादन्वयो नेत्यत्रान्यदपि कारणमस्तीत्याह—किंचान्यदिति । तदेव कारणं विवृ-
णोति—अविहितमिति । यत्कर्म मर्दनभोजनादि तत्र शास्त्रेण विहितं निषिद्धं वा तदनन्तरफलं तथानुभवा-
दित्यर्थः । शास्त्रीयं कर्म तु नानन्तरफलमानन्तर्यस्याचोदितत्वादतो ज्ञाने दृष्टफले नादृष्टफलं कर्म सहकारि भवति,
नापि स्वयमेव दृष्टफले मोक्षे कर्म प्रवृत्तिक्षममिति विवक्षित्वाह—नत्विति । शास्त्रीयस्याग्निहोत्रादेरपि फलानन्तर्ये
स्वर्गादीनामनन्तरमनुपलब्धिर्विद्विष्येत तत्तत्सर्वदृष्टेऽपि तथाविधफलापेक्षया प्रवृत्तिरग्निहोत्रादिषु न स्यादित्याह—
तदेति । किंच नित्यानामग्निहोत्रादीनां नादृष्टं फलं तेषामेव काम्यानां तादृक्फलं नच हेतुं विनायं विभागो
भावीत्याह—अग्निहोत्रादीनामिति । फलकामित्वमात्रेणेति । न स्यादिति पूर्वेण संबन्धः । यानि नित्यान्यग्नि-
होत्रादीनि यानि च काम्यानि तेषामुभयेषामेव कर्मस्वरूपविशेषाभावेऽपि नित्यानां तेषामनुष्ठानायासदुःखमात्रेण

३ नीलकण्ठव्याख्या (चतुर्थरी) ।

शान्ते महात्मनः' इति श्रवणादस्यारहितायार्जवोपेतायाम्यासशीलाय गुरुरपरमेश्वराराधनपराय च एतद्रहस्यं देयं

४ मञ्जुसूदनीव्याख्या ।

प्रतिष्ठादित्यार्थाश्चत्वारो नकाराः । मेधाविने तपस्विने वेत्यन्यत्र विकल्पदर्शनात् । शुश्रूषा गुरुभक्तिभगवदनुक्तियुक्ताय

५ भाष्योत्कर्षवृत्तिका ।

प्रतिष्ठापसामर्थ्यादित्येते । तत्र मेधाविने तपस्विने वेति स्मृत्यन्तरे मेधावितपस्विनोर्विकल्पदर्शनात् । शुश्रूषाभक्तियुक्ताय भगवत्य-

१ श्रीमच्छांकरभाष्यम् ।

पद्यते । अतश्चाविद्यापूर्वकस्य कर्मणोऽविद्यैव शुभस्याशुभस्य वा क्षयकारणमशेषतो न नित्यकर्मा-
नुष्ठानम् । अविद्याकामबीजं हि सर्वमेव कर्म । तथाचोपपादितम् । अविद्वद्विषयं कर्म विद्वद्विषया च
सर्वकर्मसंन्यासपूर्विका ज्ञाननिष्ठा । उभौ तौ न विजानीतः, वेदाविनाशिनं नित्यं, ज्ञानयोगेन
सांख्यानां कर्मयोगेन योगिनां, अज्ञानां कर्मसङ्गिनां, तत्त्ववित्तु, गुणा गुणेषु वर्तन्त इति मत्वा न
सज्जते, सर्वकर्माणि मनसा संन्यास्यास्ते, नैव किंचित्करोमीति युक्तो मन्येत तत्त्ववित्तु, अथोद्वेगः
करोमीति । आरुरुक्षोः कर्मकारणमारुढस्य योगस्थस्य शम एव कारणम् । उदारास्त्रयोऽप्यज्ञा ज्ञानी
त्वात्मेव मे मतम् । अज्ञाः कर्मिणो गतागतं कामकामा लभन्ते, अनन्याश्चिन्तयन्तो मां नित्ययुक्ता,
यथोक्तमात्मानमाकाशकल्पमकलमषमुपासते । ददामि बुद्धियोगं तं येन मामुपयान्ति ते अर्थान्न क-
र्मिणोऽज्ञा उपयान्ति । भगवत्कर्मकारिणो ये युक्ततमा अपि कर्मिणोऽज्ञास्त उत्तरोत्तरहीनफलत्यागा-
वसानसाधनाः । अनिर्देश्याक्षरोपासकास्त्वद्वेष्टा सर्वभूतानामित्यध्यायपरिसमाप्त्युक्तसाधनाः, क्षे-
त्राध्यायाद्यध्यायत्रयोक्तज्ञानसाधनाश्च । अधिष्ठानादिपञ्चहेतुकसर्वकर्मसंन्यासिनामात्मैकत्वाकर्तृत्व-
ज्ञानवतां परस्यां ज्ञाननिष्ठायां वर्तमानानां भगवत्तत्त्वविदामनिष्ठादिकर्मफलत्रयं परमहंसपरिव्राज-

२ आनन्दगिरिव्याख्या ।

क्षयो न फलान्तरमस्ति, तेषामेव काम्यानामज्ञायाधिक्याभावेऽपि फलकामित्वमधिकारिण्यस्तीत्येतावन्मात्रेण स्वार्हा-
दिमहाफलत्वमित्यर्थं विभागो न प्रमाणवानित्यर्थः । उक्तविभागयोगे फलितमाह—तस्माच्चेति । काम्यवन्नित्या-
नामपि पितृलोकाद्यदृष्टफलवत्त्वे दुरितनिवृत्त्यर्थत्वायोगात्तादर्थ्येनात्मविद्यैवाभ्युपगन्तव्येत्याह—अतश्चेति । शुभाशुभा-
त्मकं कर्म सर्वमविद्यापूर्वकं चेदशेषतस्तर्हि तस्य क्षयकारणं विद्येत्युपपद्यते ननु सर्वं कर्माविद्यापूर्वकमिति सिद्धमित्या-
शङ्क्याह—अविद्येति । तत्र हिशब्दद्योतितां युक्तिं दर्शयति—तथेति । इतश्चाविद्वद्विषयं कर्मेत्याह—अविद्व-
दिति । अधिकारिभेदेन निष्ठाद्वयमित्यत्र वाक्योपक्रममनुकूलयन्नात्मनि कर्तृत्वं कर्मत्वं चारोपयन्न जानात्यात्मानमिति
वदता कर्माज्ञानमूलमिति दर्शितमित्याह—उभाविति । आत्मानं याथातथ्येन जानन्कर्तृत्वादिरहितो भवतीति
ब्रुवता कर्मसंन्यासे ज्ञानवतोऽधिकारित्वं सूचितमित्याह—वेदेति । निष्ठाद्वयमधिकारिभेदेन बोद्धव्यमित्यत्रैव वाक्या-
न्तरमाह—ज्ञानेति । न बुद्धिभेदं जनयेदित्यत्र चाविद्यामूलत्वं कर्मणः सूचयता कर्मनिष्ठा विद्वद्विषयायानुमोदि-
तेत्याह—अज्ञानामिति । यदुक्तं विद्वद्विषया संन्यासपूर्विका ज्ञाननिष्ठेति तत्र 'तत्त्ववित्तु महाबाहो गुणकर्म-
विभागयोः' इत्यादि वाक्यमुदाहरति—तत्त्ववित्त्विति । तत्रैव वाक्यान्तरं पठति—सर्वेति । विदुषो ज्ञाननिष्ठे-
त्यत्रैव पाञ्चमिकं वाक्यान्तरमाह—नैवेति । तत्रैवार्थसिद्धमर्थं कथयति—अज्ञ इति । मन्यत इति संबन्धः । अज्ञस्य
चित्तशुद्ध्यर्थं कर्म शुद्धचित्तस्य कर्मसंन्यासो ज्ञानप्राप्तौ हेतुरित्यत्र वाक्यान्तरमाह—आरुरुक्षोरिति । यथोक्ते
विभागे सात्मिकं वाक्यमनुगुणमित्याह—उदारा इति । एवं त्रयोधर्ममित्यादि नावमिकं वाक्यमविद्वद्विषयं कर्मैत्यत्र
प्रमाणयति—अज्ञा इति । विदुषः संन्यासपूर्विका ज्ञाननिष्ठेत्यत्रैव नावमिकं वाक्यान्तरमाह—अनन्या इति ।
मामित्येदुद्वाच्ये—यथोक्तमिति । तेषां सततयुक्तानामित्यादि दाशमिकं वाक्यं तत्रैव प्रमाणयति—ददामीति ।
विद्यावतामेव भगवत्प्राप्तिनिर्देशादितरेषां तदप्राप्तिः सूचितेत्यर्थसिद्धमर्थमाह—अर्थोदिति । ननु भगवत्कर्मकारिणां
युक्ततमात्माकर्मिणोऽपि भगवन्तं यान्तीत्याशङ्क्याह—भगवदिति । ये मत्कर्मकृदित्यादिन्यायेन भगवत्कर्मकारिणस्ते
यद्यपि युक्ततमास्तथापि कर्मिणोऽज्ञाः सन्तो न भगवन्तं सहसा गन्तुमर्हन्तीत्यर्थः । तेषामज्ञत्वे गमकं दर्शयति—
उत्तरोत्तरेति । चित्तसमाधानमारभ्य फलत्यागपर्यन्तं पाठक्रमेणोत्तरोत्तरं हीनसाधनोपादानादभ्यासासमर्थस्य
भगवत्कर्मकारित्वाभिधानाद्भगवत्कर्मकारिणामज्ञत्वं विज्ञातमित्यर्थः । ये त्वक्षरमनिर्देश्यमित्यादिवाक्यावष्टम्भेन विद्व-
द्विषयत्वं संन्यासपूर्वकज्ञाननिष्ठाया निर्धारयति—अनिर्देश्येति । उक्तसाधनास्तेन ते संन्यासपूर्वकज्ञाननिष्ठायामधि-
क्रियेरन्निति शेषः । किंच त्रयोदशे यान्यमामित्वादीनि चतुर्दशे च प्रकाशं च प्रवृत्तिं चेत्यादीनि यानि पञ्चदशे च
यान्यसङ्ख्यादीनिन्युक्तानि तैः सर्वैः साधनैः सहिता भवन्त्यनिर्देश्याक्षरोपासकास्ततोऽपि ते ज्ञाननिष्ठायामेवाधिक्रिये-
न्नित्याह—क्षेत्रेति । निष्ठाद्वयमधिकारिभेदेन प्रतिष्ठाप्य ज्ञाननिष्ठानामनिष्टमिष्टं मिश्रितमिति त्रिविधं कर्मफलं न
भवति किंतु मुक्तिरेव कर्मनिष्ठानां तु त्रिविधं कर्मफलं न मुक्तिरिति शास्त्रार्थविभागमभिप्रेतमुपसंहरति—अधि-

४ मधुसूदनीव्याख्या ।

तपस्विने तद्युक्ताय मेधाविने वा वाच्यं मेधातपसोः पाक्षिकत्वेऽपि भगवदनुक्तिगुरुभक्तिशुश्रूषायां नियम एवेति भाष्यकृतः

५ भाष्योत्कर्षदीपिका ।

सूयारहिताय तपस्विने वाच्यम् । शुश्रूषाभक्त्यनसूयासहिताय मेधाविने वा वाच्यम् । शुश्रूषाभक्तिवियुक्ताय तपस्विने मेधाविने

१ श्रीमच्छांकरभाष्यम् ।

कानामेव लब्धभगवत्स्वरूपात्मैकत्वशरणानां न भवति भवत्येवान्येषामज्ञानां कर्मिणामसंन्यासिना-
मित्येव गीताशास्त्रोक्तस्य कर्तव्याकर्तव्यार्थस्य विभागः । अविद्यापूर्वकत्वं सर्वस्य कर्मणोऽसिद्धमिति
चेन्न ब्रह्महत्यादिवत् । यद्यपि शास्त्रावगतं नित्यं कर्म तथाप्यविद्यावत् एव भवति । यथा प्रतिषेध-
शास्त्रावगतमपि ब्रह्महत्यादिलक्षणं कर्मानर्थकारणमविद्याकामादिदोषवतो भवत्यन्यथा प्रवृत्त्यनुपप-
त्तेस्तथा नित्यनैमित्तिककाम्यान्वपीति । व्यतिरिक्तात्मन्यज्ञाने प्रवृत्तिर्नित्यादिकर्मस्वनुपपन्नेति चेन्न,
चलनात्मकस्य कर्मणोऽनात्मकर्तृकस्याहं करोमीति प्रवृत्तिर्दर्शनात् । देहादिसंघातेऽहंप्रत्ययो गौणो न
मिथ्येति चेन्न, तत्कार्येष्वपि गौणत्वोपपत्तेः आत्मीये देहादिसंघातेऽहंप्रत्ययो गौणो यथात्मीये पुत्रे
आत्मा वै पुत्रनामासीति, लोके चापि मम प्राण एवायं गौरिति तद्वत्, नैवं मिथ्याप्रत्ययो मिथ्याप्र-
त्ययस्तु स्थाणुपुरुषयोरपुरुषयोरगृह्यमाणविशेषयोः । न गौणप्रत्ययस्य मुख्यकार्यार्थत्वमधिकरणस्तुत्य-
र्थत्वाद्भुतोपमाशब्देन । यथा सिंहो देवदत्तोऽग्निर्माणवक इति सिंह इवाग्निरिव क्रौर्यपैङ्गल्यादिसामा-
न्यवत्त्वाद्देवदत्तमाणवकाधिकरणस्तुत्यर्थमेव नतु सिंहकार्यमग्निकार्यं वा गौणशब्दप्रत्ययनिमित्तं
किञ्चित्साध्यते मिथ्याप्रत्ययकार्यत्वं त्वनर्थमनुभवति । गौणप्रत्ययविषयं च जानाति नैव सिंहो देव-
दत्तः स्यान्नायमग्निर्माणवक इति । तथा गौणेन देहादिसंघातेनात्मना कृतं कर्म न मुख्येनाहंप्रत्ययवि-
षयेणात्मना कृतं स्यात् । नहि गौणसिंहाग्निभ्यां कृतं कर्म मुख्यसिंहाग्निभ्यां कृतं स्यात् । नच क्रौर्येण

२ आनन्दगिरिव्याख्या ।

ष्टानादीति । यदुक्तमविद्याकामबीजं सर्वं कर्मेति तन्न शास्त्रावगतस्य कर्मणोऽविद्यापूर्वकत्वानुपपत्तेरित्याक्षिपति—
अविद्येति । दृष्टान्तेन समाधत्ते—नेति । तत्राभिमतं प्रतिज्ञां विभजते—ब्रह्महत्येति । उक्तं दृष्टान्तं व्याचष्टे—
यथेति । अविद्यादिमतो ब्रह्महत्यादि कर्मैत्यत्र हेतुमाह—अन्यथेति । दार्ष्टान्तिकं गृह्णाति—तथेति । तान्यप्य-
विद्यादिमतो भवन्तीत्यविद्यादिपूर्वकत्वं तेषामेषितव्यमित्यर्थः । पारलौकिककर्मसु देहाद्यतिरिक्तात्मज्ञानं विना प्रवृत्त्य-
योगाच्च तेषामविद्यापूर्वकतेति शङ्कते—व्यतिरिक्त इति । सत्यपि व्यतिरिक्तात्मज्ञाने पारमार्थिकात्मज्ञानाभावा-
न्मिथ्याज्ञानादेव नित्यादिकर्मसु प्रवृत्तेरविद्यापूर्वकत्वं तेषामप्रतिहतमिति परिहरति—नेत्यादिना । कर्मणश्चल-
नात्मकत्वात्मात्मकर्तृकत्वं तस्य निष्क्रियत्वाद्देहादिसंघातस्य तु सक्रियत्वात्तत्कर्तृकं कर्म युक्तं तथापि संघातेऽहमभि-
मानद्वाराहं करोमीत्यात्मनो मिथ्याधीपूर्विका कर्मणि प्रवृत्तिर्दृष्टा तेनाविद्यापूर्वकत्वं तस्य युक्तमित्यर्थः । यदुक्तं
देहादिसंघातेऽहमभिमानस्य मिथ्याज्ञानत्वं तदाक्षिपति—देहादीति । अहंधियो गौणत्वे तत्पूर्वककर्मस्वपि गौण-
त्वापत्तेरात्मनोऽनर्थाभावाच्चित्रवृत्त्यर्थं हेत्वन्वेषणं न स्यादिति दूषयति—नेति । एतदेव प्रपञ्चयन्नादौ चोद्यं प्रपञ्च-
यति—आत्मीयेति । तत्र श्रुत्यवष्टम्भेन दृष्टान्तमाह—यथेति । दर्शितश्रुतेरात्मीये पुत्रेऽहंप्रत्ययो गौणो यथा
संघातेऽप्यात्मीयेऽहंप्रत्ययस्तथा युक्त इत्यर्थः । भेदधीपूर्वकत्वं गौणधियो लोके प्रसिद्धमित्याह—लोके चेति ।
लोकवेदानुलोभेनात्मीये संघातेऽहंधीरपि गौणी स्यादिति दार्ष्टान्तिकमाह—तद्वदिति । मिथ्याधियोऽपि भेदधी-
पूर्वकत्वसंभवादात्मीयसंघातेऽहंधियो मिथ्यात्वमेव किं न स्यादित्याशङ्क्याह—नैवायमिति । भेदधीपूर्वकत्वाभावे
कथं मिथ्याधीरुदेतीत्याशङ्क्याह—मिथ्येति । अधिष्ठानारोप्ययोर्विवेकाग्रहात्तदुत्पत्तिरित्यर्थः । देहादावहंधियो गौण-
तेति चोद्ये विवृते तत्कार्येष्वपीत्यादिपरिहारं विवृणोति—नेत्यादिना । हेतुभागं विभजते—यथेति । सिंहो
देवदत्त इति वाक्यं देवदत्तः सिंह इत्येयुपमया देवदत्तं क्रौर्याद्यधिकरणं स्तोतुं प्रवृत्तमग्निर्माणवक इत्यपि वाक्यं
माणवकोऽग्निरिवेत्युपमया माणवकस्य पैङ्गल्याधिकरणस्य स्तुत्यर्थमेव न तथा मनुष्योऽहमिति वाक्यस्याधिकरण-
स्तुत्यर्थता भातीत्यर्थः । देवदत्तमाणवकयोराधिकरणत्वं कथमित्याशङ्क्याह—क्रौर्येति । किंच गौणशब्दं तत्प्रत्ययं च
निमित्तं कृत्वा सिंहकार्यं न किंचिदेवदत्ते साध्यते नापि माणवके किंचिदकार्यं मिथ्याधीकार्यं त्वनर्थमात्मानुभवत्यतो
न देहादावहंधीर्गौणीत्याह—नत्त्विति । इतोऽपि देहादौ नाहंधीर्गौणीत्याह—गौणेति । यो देवदत्तो माणवको
वा गौण्या धियो विषयस्तं परो नैव सिंहो नायमग्निरिति जानाति नैवमविद्वानात्मनः संघातस्य च सत्यपि भेदे
संघातस्यानात्मत्वं प्रत्येत्यतो न संघातेऽहंशब्दप्रत्ययौ गौणावित्यर्थः । संघाते तयोर्गौणत्वे दोषान्तरं समुच्चिनोति—
तथेति । तथा सत्यात्मनि कर्तृत्वादप्रतिभासासिद्धिरिति शेषः । गौणेन कृतं न मुख्येन कृतमित्युदाहरणेन स्फुट-
यति—नहीति । यद्यपि देवदत्तमाणवकाभ्यां कृतं कार्यं मुख्याभ्यां सिंहाग्निभ्यां न क्रियते तथापि देवदत्तगतक्रौर्येण
मुख्यसिंहस्य माणवकनिष्ठपैङ्गल्येन मुख्याग्नेरिव च संघातगतेनापि जडत्वेनात्मनो मुख्यस्य किञ्चित्कार्यं कृतं भविष्य-

५ भाष्योक्तर्षदीपिका ।

वापि न नात्यर्थः । भगवत्समाप्तोक्तस्य समस्तगुणवतेऽपि न वाच्यम् । शुश्रूषाभक्त्यनसूयायुक्ताय तपस्विने मेधाविने वा वाच्य-

१ श्रीमच्छांकरभाष्यम् ।

पैङ्गल्येन वा मुख्यसिंहाश्रयोः कार्यं किंचित्क्रियते स्तुत्यर्थेनोपक्षीणत्वात् । स्तूयमानौ च जानीतो नाहं सिंहो नाहमग्निरिति न सिंहस्य कर्म ममाग्रेऽप्येति तथा न संघातस्य कर्म मम मुख्यस्यात्मन इति प्रत्ययो युक्ततरः स्यान्न पुनरहं कर्ता मम कर्मेति । यच्चाहुरात्मीयैः स्मृतीच्छाप्रयत्नैः कर्महेतुभिरात्मा करोतीति न, तेषां मिथ्याप्रत्ययपूर्वकत्वात् । मिथ्याप्रत्ययनिमित्तेष्टानिष्टानुभूतक्रियाफलजनितसंस्कारपूर्वका हि स्मृतीच्छाप्रयत्नादयः । यथासिद्धमनि देहादिसंघाताभिमानरागद्वेषादिकृतौ धर्माधर्मौ तत्फलानुभवश्च तथाऽतीतेऽतीततरेऽपि जन्मनीत्यनादिरविद्याकृतः संसारोऽतीतोनागतश्चा-नुमेयः । ततश्च सर्वकर्मसंन्यासाज्ज्ञाननिष्ठायामात्यन्तिकः संसारोपरम इति सिद्धम् । अविद्यात्मकत्वाच्च देहाभिमानस्य तन्निवृत्तौ देहानुपपत्तेः संसारानुपपत्तिः । देहादिसंघात आत्माभिमानोऽविद्यात्मकः । नहि लोके गवादिभ्योऽन्योऽहं मत्तश्चान्ये गवादय इति जानंस्तेष्वहमिति प्रत्ययं मन्यते कश्चित् । अजानंस्तु स्थाणौ पुरुषविज्ञानवदविवेकतो देहादिसंघाते कुर्यादहमिति प्रत्ययं न विवेकतो जानन् । यस्त्वात्मा वै पुत्रनामासीति पुत्रेऽहंप्रत्ययः स तु जन्यजनकसंबन्धनिमित्तो गौणः । गौणेन चात्मना भोजनादिवत्परमार्थकार्यं न शक्यते कर्तुं गौणसिंहाग्निभ्यां मुख्यसिंहाग्निकार्यवत् । अदृष्टविषयचोदनाप्रामाण्यादात्मकतैर्व्यं गौणैर्देहेन्द्रियात्मभिः क्रियत इति चेन्न, अविद्याकृतात्मकत्वात्तेषां न गौणा आत्मानो देहेन्द्रियादयः । कथं तर्हि मिथ्याप्रत्ययेनैवासङ्गस्यात्मनः सङ्गत्यात्मत्वमापाद्यते तद्भावे भावात्तद्भावे चाभावात् । अविवेकिनां ह्यज्ञानकाले बालानां दृश्यते दीर्घोऽहं गौरोऽहमिति देहादिसंघाते अहंप्रत्ययो ननु विवेकिनामन्योऽहं देहादिसंघातादिति ज्ञानवतां तत्काले देहादिसं-

२ आनन्दगिरिव्याख्या ।

तीत्याशङ्काह—नचेति । देहादावहंधियो गौणत्वायोगे हेत्वन्तरमाह—स्तूयमानाविति । देवदत्तमाणवकयोः सिंहाग्निभ्यां भेदधीपूर्वकं तद्व्यापारवत्त्वाभावधीवदात्मनोऽपि मुख्यस्य संघाताद्देदधीद्वारा तदीयव्यापाराहित्यमात्मनि दृष्टं स्यादित्यर्थः । व्यावर्त्यं दर्शयति—न पुनरिति । संघातेऽहंधियो मिथ्याधीत्वेऽपि न तत्कृतमात्मनि कर्तृत्वं किं चात्मीयैर्ज्ञानेच्छाप्रयत्नैरस्य कर्तृत्वं वास्तवमिति मतमनुवदति—यच्चेति । ज्ञानादिकृतमपि कर्तृत्वं मिथ्याधीकृतमेव ज्ञानादीनां मिथ्याधीकार्यत्वादिति दूषयति—न तेषामिति । तदेव प्रपञ्चयति—मिथ्येति । मिथ्याज्ञानं निमित्तं कृत्वा किंचिद्विष्टं किंचिदनिष्टमित्यारोप्य तद्वारानुभूते तस्मिन्प्रेप्साजिहासाभ्यां क्रियां निर्वर्त्य तयेष्टमनिष्टं च फलं भुक्त्वा तेन संस्कारेण तत्पूर्विकाः स्मृत्यादयः स्वात्मनि क्रियां कुर्वन्तीति युक्तं कर्तृत्वस्य मिथ्यात्वमित्यर्थः । अतीतानागतजन्मनोरिव वर्तमानेऽपि जन्मनि कर्तृत्वादौ संसारस्य वस्तुत्वमाशङ्काह—यथेति । विमतौ कालावविद्याकृतसंसारवन्तौ कालत्वाद्वर्तमानकालवदित्यर्थः । संसारस्याविद्याकृतत्वे फलितमाह—ततश्चेति । तस्याविद्यकत्वेन विद्यापोहत्वे हेत्वन्तरमाह—अविद्येति । कुतोऽस्याविद्याकृतत्वं धर्माधर्मकृतत्वसंभवादित्याशङ्काह—देहादीति । आत्मनो धर्मादिकर्तृत्वस्याविद्यत्वाद्वाविद्यां विना कर्मिणां देहाभिमानः संभवत्यतश्चात्मनः संघातेऽहमभिमानस्याविद्याविद्यमानतेत्यर्थः । आत्मनो देहाद्यभिमानस्याविद्यकत्वमन्वयव्यतिरेकाभ्यां साधयन्त्यतिरेकं दर्शयति—नहीति । अन्वयं दर्शयन्त्यतिरेकमनुवदति—अजानन्निति । पुत्रे पितुरहंधीवदात्मीये देहादावहंधीगौणीत्युक्तमनुवदति—यस्त्विति । तत्र दृष्टान्तश्रुतेर्गौणात्मविषयत्वमुक्तमङ्गीकरोति—सत्त्विति । तर्हि देहादावपि तथैव स्वकीये स्यादहंधीगौणीत्याशङ्काह—गौणेनेति । नहि स्वकीयेन पुत्रादिना गौणात्मना पितृभोजनादिकार्यं क्रियते तथा देहादेरपि गौणात्मत्वे तेन कर्तृत्वादिकार्यमात्मनो न वास्तवं सिद्धमित्यर्थः । गौणात्मना मुख्यात्मनो नास्ति वास्तवं कार्यमित्यत्र दृष्टान्तमाह—गौणेति । नहि गौणेन सिंहेन देवदत्तेन मुख्यसिंहकार्यं क्रियते नापि गौणाग्निना माणवकेन मुख्याग्निकार्यं दाहपाकादि तथा देहादिना गौणात्मना मुख्यात्मनो न वास्तवं कार्यं कर्तृत्वादि कर्तुं शक्यमित्यर्थः । स्वर्गकामादिवाक्यप्रामाण्यादात्मनो देहाद्यतिरेकज्ञानात्तस्य च केवलस्याकर्तृत्वात्तत्कृतैर्व्यं कर्म गौणैरेव देहाद्यात्मभिः संपाद्यते हि सत्येव श्रौतातिरेकज्ञाने देहादावात्मत्वमात्मनो मुख्यं युक्तमिति चोदयति—अदृष्टेति । न देहादीनामात्मत्वं गौणं तदीयात्मत्वस्याविद्यत्वेन मुख्यत्वादतो न गौणात्मभिरात्मकतैर्व्यं कर्म क्रियते किंतु मिथ्यात्मभिरिति परिहरति—नाविद्येति । तदेव विवृण्वन्नर्थं स्फुटयति—न गौणा इति । कथं तर्हि देहादिविषयात्मत्वप्रत्येयाशङ्काविद्याकृतत्वादित्यदिहेतुं विभजते—कथं तर्हीति । देहादीनामनात्मनामेव सतामात्मत्वं मिथ्याप्रत्ययकृतमित्यत्रान्वयव्यतिरेकादुदाहरति—तद्भावे इति । उक्तेऽन्वये शास्त्रीयसंस्कारशून्यानामनुभवं प्रमाणयति—अविवेकिनामिति । व्यतिरेकेऽपि दर्शिते शास्त्राभिज्ञानामनुभवमनुकूलयति—नत्त्विति । अन्वयव्यतिरेकाभ्या-

१ श्रीमच्छांकरभाष्यम् ।

घातेऽहंप्रत्ययो भवति । तस्मान्मिथ्याप्रत्ययाभावेऽभावात्तत्कृत एव न गौणः । पृथग्गृह्यमाणविशेष-
सामान्ययोर्हि सिंहदेवदत्तयोरग्निमाणवकयोर्वा गौणः प्रत्ययः शब्दप्रयोगो वा स्यान्नागृह्यमाणसामा-
न्यविशेषयोः । यत्तुं श्रुतिप्रामाण्यादिति । न, तत्प्रामाण्यस्यादृष्टविषयत्वात् । प्रत्यक्षादिप्रमाणानु-
पलब्धे हि विषयेऽग्निहोत्रादिसाध्यसाधनसंबन्धे श्रुतेः प्रामाण्यं न प्रत्यक्षादिविषयेऽदृष्टदर्शनार्थत्वा-
त्प्रामाण्यस्य । तस्मान्न दृष्टमिथ्याज्ञाननिमित्तस्याहंप्रत्ययस्य देहादिसंघाते गौणत्वं कल्पयितुं शक्यम् ।
नहि श्रुतिशतमपि शीतोऽग्निरप्रकाशो वेति ब्रुवत्प्रामाण्यमुपैति । यदि ब्रूयाच्छीतोऽग्निरप्रकाशो
वेति तथाप्यर्थान्तरं श्रुतेर्विवक्षितं कल्प्यं प्रामाण्यान्यथानुपपत्तेर्ननु प्रमाणान्तरविरुद्धं स्ववचन-
विरुद्धं वा । कर्मणो मिथ्याप्रत्ययवत्कर्तृकत्वात्कर्तुरभावे श्रुतेरप्रामाण्यमिति चेत् । न, बाधकप्रत्ययानु-
पपत्तेः यथा ब्रह्मविद्याविधिश्च्युत्यात्मन्यवगते देहादिसंघातेऽहंप्रत्ययो बाध्यते तथात्मन्येवात्मावग-
तिर्न कदाचित्केनचित्कर्तृकत्वं चिदपि बाधितुं शक्या फलाव्यतिरेकावगतेर्यथाग्निरुष्णः प्रकाशश्चेति ।
नच कर्मविधिश्च्युतेरप्रामाण्यं, पूर्वपूर्वप्रवृत्तिनिरोधेनोत्तरोत्तरापूर्वप्रवृत्तिजननस्य प्रत्यगात्माभिमुख्य-
प्रवृत्त्युत्पादनार्थत्वात् । मिथ्यात्वेऽप्युपायस्योपेयसत्यतया सत्यत्वमेव स्याद्यथार्थवादानां विधिज्ञेया-
णाम् । लोकेऽपि बालोन्मत्तादीनां पयसादौ पाययितव्ये चूडावधनादिवचनम् । प्रकारान्तरस्थानां च
साक्षादेव प्रामाण्यसिद्धिः प्रागात्मज्ञानदेहाभिमाननिमित्तप्रत्यक्षादिप्रामाण्यवत् । यत्तु मन्यसे स्व-

२ आनन्दगिरिव्याख्या ।

मनुभवानुसारिणां सिद्धमर्थमुपसंहरति—तस्मादिति । तत्कृत एव देहादावहंप्रत्यय इति शेषः । किंच व्यवहारभूमौ
भेदग्रहस्य गौणत्वव्यापकत्वात्तस्य प्रकृतेऽभावाच्च देहादावहंप्रत्ययौ गौणावित्याह—पृथगिति । अदृष्टविषय-
चोदनाप्रामाण्यात्कर्तुरात्मनो व्यतिरेकावधारणात्तस्य देहादावहमभिमानस्य गौणतेत्युक्तमनुवदति—यत्त्विति ।
श्रुतिप्रामाण्यस्याज्ञातार्थविषयत्वान्मानान्तरसिद्धे व्यतिरेकात्मनि चोदनाप्रामाण्याभावाच्च तदवष्टम्भेन देहादावात्मा-
भिमानस्य गौणतेत्युत्तरमाह—न तदिति । श्रुतिप्रामाण्यस्यादृष्टविषयत्वं स्पष्टयति—प्रत्यक्षादीति । अज्ञातार्थ-
ज्ञापकं प्रमाणमिति स्थितेर्न ज्ञाते श्रुतिप्रामाण्यमित्याह—अदृष्टेति । अज्ञातसाध्यसाधनसंबन्धबोधिनः शास्त्रस्याति-
रिक्तात्मन्यौदासीन्ये फलितमाह—तस्मादिति । अन्यव्यतिरेकाभ्यां दृष्टो मिथ्याज्ञाननिमित्तो देहादिसंघातोऽहं-
प्रत्ययस्त्येति यावत् । अन्यविषयत्वाच्चोदनाया नातिरिक्तात्मविषयतेत्युक्तमिदानीं तद्विषयत्वाङ्गीकारेऽपि न तन्निर्वोदं
शक्यं प्रत्यक्षविरोधादित्याह—नहीति । अपौरुषेयायाः श्रुतेरसंभावितदोषाया मानान्तरविरोधेऽपि प्रामाण्यम-
प्रत्याख्येयमित्यभिप्रेत्याह—यदीति । स्वार्थं बोधयन्त्याः श्रुतेरविरोधापेक्षत्वाद्विरुद्धार्थवादेति तत्परिहाराय विवक्षि-
तमर्थान्तरमविरुद्धं तस्याः स्वीकर्तव्यं विरोधे तत्प्रामाण्यानुपपत्तेरित्याह—तथापीति । अविरोधमवधा[धी]र्यं श्रुत्य-
र्थकल्पना न युक्तेति व्यावर्त्यमाह—नत्विति । अविद्यावत्कर्तृकं कर्मेति त्वयोपगमादुत्पन्नायां विद्यायामविद्याभावे
तदधीनकर्तुरभावादन्तरेण कर्तारमनुष्ठानासिद्धौ कर्मकाण्डप्रामाण्यमित्यध्ययनविधिविरोधः स्यादिति शङ्कते—
कर्मण इति । कर्मकाण्डश्रुतेर्विद्योदयात्पूर्वं व्यावहारिकप्रामाण्यस्य तात्त्विकप्रामाण्याभावेऽपि संभवाद्ब्रह्मकाण्डश्रुतेश्च
तात्त्विकप्रामाण्यस्य ब्रह्मविद्याजनकत्वेनोपपन्नाध्ययनविधिविरोध इति परिहरति—न ब्रह्मेति । कर्मकाण्डश्रुतेस्तात्वि-
काप्रामाण्याभावे ब्रह्मकाण्डश्रुतेरपि तदसिद्धिरविशेषादिति शङ्कते—कर्मेति । उत्पन्नाया ब्रह्मविद्याया बाधकाभावेन
प्रमाणत्वात्तद्धेतुश्रुतेस्तात्त्विकं प्रामाण्यमिति दूषयति—न बाधकेति । ब्रह्मविद्याया बाधकानुपपत्तिं दृष्टान्तेन
साधयति—यथेति । देहादिसंघातवदित्यपेरर्थः । लौकिकावगतेरिवात्मावगतेरपि फलाव्यतिरेकमुदाहरणेन स्फोर-
यति—यथेति । फलमज्ञाननिवृत्तिः । कर्मविधिश्च्युतिवदित्युक्तं दृष्टान्तं विघटयति—नचेति । अनादिकालप्रवृत्त-
स्वाभाविकप्रवृत्तिव्यक्तीनां प्रतिबन्धेन यागाद्यलौकिकप्रवृत्तिव्यक्तीर्जनयति, कर्मकाण्डश्रुतिसंजननं च चित्तशुद्धिद्वारा
प्रत्यगात्माभिमुख्यप्रवृत्तिसुत्पादयति, तथाच कर्मविधिश्च्युतीनां पारंपर्येण प्रत्यगात्मज्ञानार्थत्वात्तात्त्विकप्रामाण्यसिद्धि-
रित्यर्थः । नन्वेवमपि श्रुतेर्मिथ्यात्वाद्भूमाभासवदप्रामाण्यमिति चेन्नेत्याह—मिथ्यात्वेऽपीति । स्वरूपेणासत्यत्वेऽपि
सत्योपेयद्वारा प्रामाण्यमित्यत्र दृष्टान्तमाह—यथेति । मन्त्रार्थवादेतिहासपुराणानां श्रुतेऽर्थे प्रामाण्याभावेऽपि
शेषविधिच्युतरोधेन प्रामाण्यवत्प्रकृतेऽपि श्रुतेः स्वरूपेणासत्याया विषयसत्यतायाः सत्यत्वे प्रामाण्यमविरुद्धमित्यर्थः ।
वाक्यस्य शेषविधिच्युतरोधेन प्रामाण्यं नालौकिकमित्याह—लोकेऽपीति । कर्मकाण्डश्रुतीनामुक्तरीत्या परंपरया
प्रामाण्येऽपि साक्षात्प्रामाण्यमुपेक्षितमित्याशङ्काह—प्रकारान्तरेति । आत्मज्ञानोदयात्प्रागवस्था प्रकारान्तरं, तत्र
स्थितानां कर्म श्रुतीनामज्ञातसंबन्धबोधकत्वेन साक्षादेव प्रामाण्यमिष्टमित्यर्थः । ज्ञानात्पूर्वं कर्मश्रुतीनां व्यावहारिक-

१ श्रीमच्छंकरभाष्यम् ।

यमध्याप्रियमाणोऽध्यात्मा संनिधिमात्रेण करोति तदेव च मुख्यं कर्तृत्वमात्मनः । यथा राजा युध्यमानेषु योधेषु युध्यत इति प्रसिद्धं स्वयमयुध्यमानोऽपि संनिधानादेव जितः पराजितश्चेति च तथा सेनापतिर्वा चैव करोति क्रियाफलसंबन्धश्च राज्ञः सेनापतेश्च दृष्टः, यथाच ऋत्विक्कर्म यजमानस्य, तथा देहादीनां कर्मात्मकृतं स्यात्तत्फलस्यात्मगामित्वात् । यथाच भ्रामकस्य लोहभ्रामयितृत्वादव्यापृतस्यैव मुख्यमेव कर्तृत्वं तथा चात्मन इति । तदसत्, अकुर्वतः कारकत्वप्रसङ्गात् । कारकमनेकप्रकारमिति चेत् । राजप्रभृतीनां मुख्यस्यापि कर्तृत्वस्य दर्शनात् । राजा तावत्स्वव्यापारेणापि युध्यते योधानां योधयितृत्वेन धनदानेन च मुख्यमेव कर्तृत्वं तथा जयपराजयफलोपभोगे । तथा यजमानस्यापि प्रधानत्यागेन दक्षिणादानेन च मुख्यमेव कर्तृत्वम् । तस्मादव्यापृतस्य कर्तृत्वोपचारो यः स गौण इत्यवगम्यते । यदि मुख्यं कर्तृत्वं स्वव्यापारलक्षणं नोपलभ्यते राजयजमानप्रभृतीनां तदा संनिधिमात्रेणापि कर्तृत्वं मुख्यं परिकल्प्येत यथा भ्रामकस्य भ्रामणेन न तथा राजयजमानादीनां स्वव्यापारो नोपलभ्यते । तस्मात्संनिधिमात्रेणापि कर्तृत्वं गौणमेव । तथाच सति तत्फलसंबन्धोऽपि गौण एव स्यात् । न, गौणेन मुख्यं कार्यं निर्वर्त्यते । तस्मादसदेवैतद्दीयते देहादीनां व्यापारेण व्यापृत आत्मा कर्ता भोक्ता च स्यादिति । भ्रान्तिनिमित्तं तु सर्वमुपपद्यते । यथा स्वप्ने मायायां चैवम् । नच देहाद्यात्मप्रत्ययभ्रान्तिस्तन्तानविच्छेदेषु सुषुप्तिसमाध्यादिषु कर्तृत्वभोकृत्वाद्यनर्थ उपलभ्यते । तस्माद्भ्रान्तिप्रत्ययनिमित्त एवायं संसारभ्रमो ननु परमार्थ इति सम्यग्दर्शनादत्यन्तमेवोपरम इति सिद्धम् । सर्वं गीताशास्त्रार्थमुपसंहृत्यास्मिन्नध्याये विशेषतश्चान्ते इह शास्त्रार्थदाढ्याय संक्षेपत उपसंहारं कृत्वाथेदानीं शास्त्रसंप्रदायविधिमाह—इदमिति । इदं शास्त्रं ते तव हिताय मयोक्तं संसारविच्छिन्न-येऽतपस्काय तपोरहिताय न वाच्यमिति व्यवहितेन संबध्यते । तपस्विनेऽप्यभक्ताय गुरुदेवभक्तिरहिताय कदाचन कस्यांचिदप्यवस्थायां न वाच्यम् । भक्तस्तपस्व्यपि सन्नशुश्रूषुर्यो भवति तस्मा अपि न वाच्यम् । नच यो मां वासुदेवं प्राकृतं मनुष्यं मत्वाभ्यसूयत्यात्मप्रशंसादिदोषाध्यारोपणेन ममेव-

२ आनन्दगिरिव्याख्या ।

प्रामाण्ये दृष्टान्तमाह—प्रागिति । प्रातीतिकर्तृत्वस्याविद्यकत्वेऽपि श्रुतिप्रामाण्यमप्रत्यूहमित्युक्तं संप्रति कर्तृत्वस्य प्रकारान्तरेण पारमार्थिकत्वमुत्थापयति—यत्त्विति । स्वव्यापाराभावे संनिधिमात्रेण कृतो मुख्यं कर्तृत्वमित्याशङ्क्य दृष्टान्तमाह—यथेति । स्वयमयुध्यमानत्वे कथं तत्फलवत्त्वमित्याशङ्क्य प्रसिद्धिवशादित्याह—जित इति । कायिकव्यापाराभावेऽपि कर्तृत्वस्य मुख्यत्वे दृष्टान्तमाह—सेनापतिरिति । तस्यापि फलवत्त्वं राजवद्विशिष्टमित्याह—क्रियेति । अन्यकर्मणान्यस्य संनिहितस्य मुख्ये कर्तृत्वे वैदिकमुदाहरणमाह—यथाचेति । कथमृत्विजां कर्म यजमानस्येति आशङ्क्याह—तत्फलस्येति । स्वव्यापाराद्वैतं संनिधेरैवान्यव्यापारहेतोर्मुख्यकर्तृत्वे दृष्टान्तमाह—यथाचेति । क्रियां कुर्वत्कारणं कारकमित्यङ्गीकारविरोधाच्चैतदिति दूषयति—तदसदिति । कारकविशेषविषयत्वेनाङ्गीकारोपपत्तिरिति शङ्कते—कारकमिति । स्वव्यापारमन्तरेण न किंचिदपि कारकमिति परिहरति—न राजेति । दर्शनमेव विशदयति—राजेति । यथा राज्ञो युद्धे योधयितृत्वेन धनदानेन च मुख्यं कर्तृत्वं तथा फलभोगेऽपि मुख्यमेव तस्य कर्तृत्वमित्याह—तथेति । यदुक्तमृत्विक्कर्म यजमानस्येति तत्राह—यजमानस्यापीति । स्वव्यापारादेव मुख्यं कर्तृत्वमिति स्थिते फलितमाह—यस्मादिति । तदेव प्रपञ्चयति—यदीति । तर्हि संनिधानादेव मुख्यं कर्तृत्वं राजादीनामुपगतमिति नेत्याह—न तथेति । राजादीनां स्वव्यापारवत्त्वे पूर्वोक्तं सिद्धमित्याह—तस्मादिति । राजप्रभृतीनां संनिधेरैव कर्तृत्वस्य गौणत्वे जयादिफलवत्त्वस्यापि सिद्धं गौणत्वमित्याह—तथाचेति । तत्र पूर्वोक्तं हेतुत्वेन स्मारयति—नेति । अन्यव्यापारेणान्यस्य मुख्यकर्तृत्वाभावे फलितमुपसंहरति—तस्मादिति । कथं तर्हि स्वयात्मनि कर्तृत्वादौ स्वीकृतं नहि बुद्धेस्तद्विष्टं कर्ता शास्त्रार्थवत्त्वादिति न्यायात्तत्राह—भ्रान्तीति । कर्तृत्वाद्यात्मनि भ्रान्तमित्येतदुदाहरणेन स्फोरयति—यथेति । मिथ्याज्ञानकृतमात्मनि कर्तृत्वादीत्यत्र व्यतिरेकं दर्शयति—नचेति । उक्तव्यतिरेके फलं कथयति—तस्मादिति । संसारभ्रमस्याविद्याकृतत्वे सिद्धे परमप्रकृतमुपसंहरति—इति सम्यगिति । शास्त्रतात्पर्यार्थं विचारद्वारा निर्धार्यानन्तरश्लोकमवतारयति—सर्वमिति । प्रकृते खल्वष्टादशाध्याये गीताशास्त्रार्थं सर्वं प्रतिपत्तिसौकर्यार्थमुपसंहृत्यान्ते च सर्वधर्मान्परित्यज्येत्यादौ विशेषस्तस्य संक्षेपेणोपसंहारं कृत्वा संप्रदायविधिवचनस्यावसरे सतीदानीमिति योजना । किमिति विस्तरेणोपसंहृतः शास्त्रार्थः संक्षिप्योपसंहियते तत्राह—शास्त्रार्थेति । संक्षेपवित्तराभ्यामुक्तोऽर्थः सर्वेषां इदमया बुद्धिमधिरोहतीत्यर्थः । हितायेत्येतदेव

य इदं परमं गुह्यं मद्भक्तेष्वभिधास्यति ।

भक्तिं मयि परां कृत्वा मामेवैष्यत्यसंशयः ॥ ६८ ॥

१ श्रीमच्छांकरभाष्यम् ।

स्वमजानन्न सहतेऽसावप्ययोग्यस्तस्मा अपि न वाच्यम् । भगवति भक्ताय तपस्विने शुश्रूषवेऽनसू-
यवे च वाच्यं शास्त्रमिति सामर्थ्याद्भ्रम्यते । तत्र मेधाविने तपस्विने वेत्यनयोर्विकल्पदर्शनात् । शुश्रू-
षाभक्तियुक्ताय तपस्विने तद्युक्ताय मेधाविने वा वाच्यम् । शुश्रूषाभक्तिवियुक्ताय न तपस्विने नापि
मेधाविने वाच्यम् । भगवत्यसूयायुक्ताय समस्तगुणवतेऽपि न वाच्यम् । गुरुशुश्रूषाभक्तिमते च वा-
च्यमित्येष शास्त्रसंप्रदायविधिः ॥ ६७ ॥ संप्रदायस्य कर्तुः फलमिदानीमाह—य इति । य इमं य-
थोक्तं परमं निःश्रेयसार्थं केशवार्जुनयोः संवादरूपं ग्रन्थं गुह्यं गोप्यं मद्भक्तेषु मयि भक्तिमत्स्वभि-
धास्यति वक्ष्यति । ग्रन्थतोऽर्थतश्च स्थापयिष्यतीत्यर्थः । यथा त्वयि मया । भक्तेः पुनर्ग्रहणात्तद्भक्ति
मात्रेण केवलेन शास्त्रसंप्रदाने पात्रं भवतीति गम्यते । कथमभिधास्यतीत्युच्यते भक्तिं मयि परां
कृत्वा भगवतः परमगुरोः शुश्रूषा मया क्रियत इत्येवं कृत्वेत्यर्थः । तस्येदं फलं मामेवैष्यति मुच्यत

२ आनन्दगिरिव्याख्या ।

व्याचष्टे—संसारेति । कदाचनेति सर्वैः संबध्यते । प्रतिषेधसामर्थ्यसिद्धमर्थं कथयति—भगवतीति । अर्थसिद्धेऽर्थे
स्मृत्यन्तरमनुसृत्य मेधावित्त्वमन्तर्भावयति—तत्रेति । विकल्पदर्शनात्तेषूपेक्षेण विशेषणेषु मेधावित्त्वमपि प्रविशती-
त्यर्थः । विकल्पपक्षे कथमधिकारिप्रतिपत्तिरिति तत्राह—शुश्रूषेति । ताभ्यां युक्ताय भगवत्यसूयारहिताय तपस्विने
वाच्यमिति संबन्धः । तद्युक्ताय शुश्रूषाभक्त्यनसूयासहितायेत्यर्थः । तपस्वित्वं मेधावित्वं वा निरपेक्षमधिकारि-
विशेषणमिति शङ्कां शातयति—शुश्रूषेति । भगवद्विषयासूयाराहित्ये तात्पर्यं सूचयति—भगवतीति । कस्मै तर्हि
वाच्यमेतदित्याशङ्क्य पूर्वोक्तसर्वगुणसंपन्नायेत्याह—गुरुशुश्रूषेति । अनुक्ततरविशेषणोपलक्षणार्थमुभयग्रहणम् ।
मेधाविनस्त्वपस्वित्वं नातीवापेक्षते सर्वमन्यद्वाधकाभावादपेक्षितमेवेति भावः ॥ ६७ ॥ शास्त्रसंप्रदायप्रवृत्त्यर्थमुत्तर-
श्लोकप्रवृत्तिं दर्शयति—संप्रदायेति । य इत्यध्यापको निर्दिश्यते । परमत्वं ग्रन्थस्य निरतिशयपुरुषार्थसाधनत्व-
मित्याह—परममिति । गौप्यत्वमस्य रहस्यार्थविषयत्वात् । यथोक्तसंवादस्य ग्रन्थतोऽर्थतश्च भक्तेषु स्थापने
दृष्टान्तमाह—यथेति । मयि वासुदेवे भगवति, अनन्यभक्ते त्वयि यथा मया ग्रन्थोऽर्थतः स्थापितस्तथा मद्भक्ते-
ष्वन्येष्वपि यो ग्रन्थमिमं स्थापयिष्यति तस्येदं फलमित्युत्तरत्र संबन्धः । नाभक्तायेति भक्तेरधिकारिविशेषणत्वोक्ते-
र्मद्भक्तेष्विति पुनर्भक्तिग्रहणमनर्थकमित्याशङ्क्याह—भक्तेरिति । शुश्रूषादिसहकारिराहित्यं केवलशब्दार्थः । यद्यपि
मात्रशब्देन सूचितमेतत्तथापीतरेण स्फुटीकृतमित्यविरोधः । प्रश्नपूर्वकमभिधानप्रकारमभिनयति—कथमित्या-
दिना । भगवति भक्तिकरणप्रकारं प्रकटयति—भगवत इति । यच्छब्दापेक्षितं पूरयति—तस्येति । मामेवैष्ये-

३ नीलकण्ठव्याख्या (चतुर्थी) ।

नान्यस्या इत्यर्थः ॥ ६७ ॥ एवं संप्रदायविधिसुक्त्वा संप्रदायकर्तुः फलमाह—य इदमिति । इदं परमं गुह्यं यो
भक्तिहीनो मानपूजाद्यर्थी सन् मद्भक्तेष्वभिधास्यति सोऽपि ततएव पुण्यान्मयि परमेश्वरे चिदेकरसे परां भक्तिम-
द्वैतलक्षणामुपासनां कृत्वा तत्रादरं प्राप्य तामनुष्ठाय च मामेवैष्यति मुक्तिं प्राप्स्यतीत्यर्थः । असंशयः संशयोऽत्र

४ मधुसूदनीव्याख्या ।

॥ ६७ ॥ एवं संप्रदायस्य विधिसुक्त्वा तस्य कर्तुः फलमाह—य इदमिति । यः संप्रदायस्य प्रवर्तकः इममावयोः
संवादरूपं ग्रन्थम् । परमं निरतिशयपुरुषार्थसाधनं गुह्यं रहस्यार्थत्वात्सर्वत्र प्रकाशयितुमन्वहं मद्भक्तेषु मां भगवन्तं वासुदेवं
प्रत्यनुरक्तेष्वभिधास्यत्यमितो ग्रन्थतोऽर्थतश्च धास्यति स्थापयिष्यति । भक्तेः पुनर्ग्रहणात्पूर्वोक्तविशेषणत्रयरहितस्यापि
भगवद्भक्तिमात्रेण पात्रता सूचिता भवति । कथमभिधास्यति तत्राह—भक्तिमिति । भक्तिं मयि परां कृत्वा भगवतः

५ भाष्योत्कर्षदीपिका ।

मित्येष शास्त्रसंप्रदायविधिः ॥ ६७ ॥ एवं संप्रदायस्य विधिसुक्त्वा शास्त्रसंप्रदाने प्रवृत्त्यर्थं तस्य कर्तुः फलमाह—य इति ।
इमं यथोक्तं केशवार्जुनयोः संवादरूपं ग्रन्थम् । इदमिति पाठस्त्वाचार्यैरव्याख्यातत्वाद्नादरणीयः । य इमं निःश्रेयसार्थत्वात्परमं
प्रकृतं गुह्यं गोप्यं रहस्यार्थविषयत्वात् । मद्भक्तेषु मयि भक्तिमत्सु योऽध्यापकोऽभिधास्यति ग्रन्थतोऽर्थतश्चाध्यापयिष्यति । यथा मयि
वासुदेवे नित्यभक्ते त्वयि मया ग्रन्थतोऽर्थतश्च स्थापितस्तथा मद्भक्तेषु यो ग्रन्थमिमं स्थापयिष्यति स भक्तिं मयि परां कृत्वा भग-

६ श्रीधरीव्याख्या ।

दृष्ट्या दोषारोपेण निन्दति तस्मै न वाच्यम् ॥ ६७ ॥ एतैर्दोषैर्विरहितेभ्यो गीताशास्त्रोपदेष्टुः फलमाह—य इति । मद्भक्तेष्वभिधास्यति

न च तस्मान्मनुष्येषु कश्चिन्मे प्रियकृत्तमः ।
भविता न च मे तस्मादन्यः प्रियतरो भुवि ॥ ६९ ॥
अध्येष्यते च य इमं धर्म्यं संवादमावयोः ।

१ श्रीमच्छांकरभाष्यम् ।

एवात्र संशयो न कर्तव्यः ॥ ६८ ॥ किंच—नच तस्माच्छास्त्रसंप्रदायकृतो मनुष्येषु मनुष्याणां मध्ये कश्चिन्मे मम प्रियकृत्तमोऽतिशयेन प्रियकृत्ततोऽन्यः प्रियकृत्तमो नास्त्येवेत्यर्थो वर्तमानेषु, नच भविता भविष्यत्यपि काले, तस्माद्वितीयोऽन्यः प्रियतरो भुवि लोकेऽस्मिन् ॥ ६९ ॥ योऽपि—अध्येष्यते

२ आनन्दगिरिव्याख्या ।

वेलम्बयं गृहीत्वा व्याचष्टे—मुच्यत एवेति ॥ ६८ ॥ ननु सर्वेषां मुक्तिसाधनानां ध्यानस्य श्रेष्ठत्वात्तन्निष्ठस्य सुमुक्षोर्नास्ति विद्यासंप्रदाने प्रवृत्तिरिति तत्राह—किंचेति । इतश्च विद्यासंप्रदानं सुमुक्षुणा यथोक्तविशेषणवते कर्तव्यमित्यर्थः । वर्तमानेषु मध्ये त्वतोऽन्यो नास्त्येव प्रियकृत्तमो नाप्यतीतेषु तादृक्कश्चिदासीदिति शेषः । तस्माद्विद्यासंप्रदायकर्तुः सकाशादित्यर्थः । ध्याननिष्ठस्य श्रेष्ठत्वेऽपि स्वसंप्रदायप्रवक्तुः श्रेष्ठतमत्वादुचिता विद्यासंप्रदाने प्रवृत्तिरिति भावः ॥ ६९ ॥ संप्रदायप्रवक्तुः सर्वाधिकं फलं 'स वक्ता विष्णुरित्युक्तो न स विश्वाधिदैवतम्' इति न्यायेनोक्त्वा संप्रत्यक्षेणुर्विबक्षितं फलमाह—योऽपीति । यथोक्तस्य शास्त्रस्य योऽप्यध्येता तेनेदं कृतं स्यादिति

३ नीलकण्ठव्याख्या (चतुर्थरी) ।

नास्ति । स्मर्यते हि अजामिलादीनां भक्तिगन्धहीनानामपि पुत्रसंकेतितेन नारायणेतिनाम्ना स्नेहवशादाह्वयतां तावन्मात्रलुप्टेन भगवता सद्गतिर्दत्ता किमु वक्तव्यं यो वाचा एतावच्छास्त्रहसं प्रतिपादयति तस्य भक्तिलाभादिक्रमेण कृतकृत्यत्वं भविष्यतीति ॥ ६८ ॥ ननु अश्रद्धया कृतं सर्वं व्यर्थमिति त्वयैवोक्तं कथमभक्तस्याप्येतच्छास्त्राभिधानतो भक्त्यादिलाभः संभवेदित्याशङ्काह—नचेति । तस्मादेतच्छास्त्रप्रवर्तकादन्यो मनुष्येषु मे मम प्रियकृत्तमो नच कश्चिदस्ति । इयमेव मम महती वाचिकी भक्तिस्तं कृत्वा सोपानारोहक्रमेण मे मम प्रियतरो भविता भविष्यति । 'अनिच्छयापि संपृष्टो दहत्येव हि पावकः' इति । नच भुवि एतस्मादन्यतरमार्थसाधनमस्तीति भावः । अक्षरार्थः स्पष्टः ॥ ६९ ॥ अध्यापकस्य फलमुक्त्वाऽध्येतुः फलमाह—अध्येष्यते चेति । ज्ञानयज्ञेन निर्विकल्प-

४ मधुसूदनीव्याख्या ।

परमगुरोः शुश्रूषैवेयं मया कियत इत्येवं कृत्वा निश्चित्य योऽभिधास्यति स मामेवैष्यति मां भगवन्तं वासुदेवमेष्यत्येवाचिरान्मोक्षत एव संसारादत्र संशयो न कर्तव्यः । अथवा मयि परां भक्तिं कृत्वाऽसंशयो निःसंशयः सन्मामेष्यत्येवेति वा मामेवैष्यति नान्यमिति यथाश्रुतमेव वा योज्यम् ॥ ६८ ॥ किंच—नचेति । तस्माद्भक्तेषु शास्त्रसंप्रदायकृतः सकाशादन्यो मनुष्येषु मध्ये कश्चिदपि मे मम प्रियकृत्तमोऽतिशयेन प्रियकृत्तमद्विषयप्रीत्यतिशयवान्नास्ति वर्तमाने काले, नापि प्रागासीत्तादृक्कश्चित्, नच कालान्तरे भविता भविष्यति, ममापि तस्मादन्यः प्रियतरः प्रीत्यतिशयविषयः कश्चिदप्यासीन्नाधुना च भुवि लोकेऽस्मिन्नास्ति नच कालान्तरे भवितेत्यावृत्त्या योज्यम् ॥ ६९ ॥ अध्यापकस्य फलमुक्त्वाऽध्येतुः फलमाह—अध्येष्यतेचेति । आवयोः संवादमिमं ग्रन्थं धर्म्यं धर्मादनपेतं योऽध्येष्यते जपरूपेण पठिष्यति ज्ञानयज्ञेन ज्ञानात्मकेन

५ भाष्योत्कर्षदीपिका ।

वतः परमगुरोः शुश्रूषा मया कियत इत्येवं कृत्वा मामेवैष्यति नान्यम् । मुक्तो भविष्यत्येवेत्यर्थः । अत्र संशयो न कर्तव्यः । मद्भक्तेष्विति भक्तेः पुनर्ग्रहणं भक्तिमात्रेण शास्त्रसंप्रदाने पात्रं भवतीति गम्यते । भक्तिं परामद्वैतलक्षणासुपासनां कृत्वेति तु गीताशास्त्रप्रदानलक्षणभक्तेः फलं वक्तुं प्रवृत्तस्येतरभक्तिफलकथनमनुचितमित्यभिप्रेत्याचार्येन व्याख्यातम् ॥ ६८ ॥ ननु सर्वेषां मुक्तिसाधनानां ध्यानस्य श्रेष्ठत्वात्तन्निष्ठस्य सुमुक्षोः कुत एतच्छास्त्रसंप्रदाने प्रवृत्तिरित्याशङ्काह । नच तस्माच्छास्त्रसंप्रदायकृतो मनुष्येषु मद्भक्तिमत्सु वर्तमानेषु मध्ये कश्चिन्मे प्रियकृत्तमोऽतिशयेन प्रीतिकृत्ततोऽन्यो नास्त्येव नाप्यतीतेष्वेतादृक्कश्चिदासीदिति शेषः । तस्मादेतच्छास्त्रसंप्रदानकर्तुरन्यो द्वितीयो भुवि लोकेऽस्मिन्कालान्तरेऽपि नच भविता न भविष्यतीत्यर्थः । ध्यानकर्तुः श्रेष्ठत्वेऽपि एतच्छास्त्रसंप्रदानकर्तुरन्यस्य कालत्रयेऽपि श्रेष्ठतमत्वाभावादेतच्छास्त्रसंप्रदाने प्रवृत्तिरचितेति भावः ॥ ६९ ॥ एवमेतच्छास्त्रसंप्र-

६ श्रीधरीव्याख्या ।

मद्भक्तेभ्यो यो वक्ष्यति स मयि परां भक्तिं करोति । ततो निःसंशयः सन्मामेव प्राप्नोतीत्यर्थः ॥ ६८ ॥ किंच—नचेति । तस्मान्मद्भक्तेभ्यो गीताशास्त्रव्याख्यातुः सकाशादन्यो मनुष्येषु माध्ये कश्चिदपि मम प्रियकृत्तमोऽत्यन्तं परितोषकर्ता नास्ति । नच कालान्तरे भविता भविष्यति । ममापि तस्मादन्यः प्रियतरोऽधुना भुवि तावन्नास्ति । नच कालान्तरेऽपि भविष्यतीत्यर्थः ॥ ६९ ॥ पठतः

ज्ञानयज्ञेन तेनाहमिष्टः स्यामिति मे मतिः ॥ ७० ॥

श्रद्धावाननसूयश्च शृणुयादपि यो नरः ।

सोऽपि मुक्तः शुभांल्लोकान्प्राप्नुयात्पुण्यकर्मणाम् ॥ ७१ ॥

१ श्रीमच्छांकरभाष्यम् ।

च पठिष्यति य इमं धर्म्यं धर्मादनपेतं संवादरूपं ग्रन्थमावयोस्तेनेदं कृतं स्यात्, ज्ञानयज्ञेन विधिज-
पोपांशुमानसानां यज्ञानां ज्ञानयज्ञो मानसयज्ञाद्विशिष्टतम इत्यतस्तेन ज्ञानयज्ञेन गीताशास्त्रस्याध्ययनं
स्तूयते । फलविधिरेव वा देवतादिविषयज्ञानयज्ञफलतुल्यमस्य फलं भवतीति । तेनाध्ययनेनाहमिष्टः
पूजितः स्यां भवेयमिति मे मम मतिर्निश्चयः ॥ ७० ॥ अथ श्रोतुरिदं फलम्—श्रद्धावाञ्छ्रद्धधानोऽन-
सूयश्चासूयावर्जितः सन्निभं ग्रन्थं शृणुयादपि यो नरोऽपिशब्दात्किमतोऽर्थज्ञानवानसोऽपि पापा-

२ आनन्दगिरिव्याख्या ।

संबन्धः । तदेवाह—अध्येष्यत इति । तेनेदं कृतमित्यत्रेदंशब्दार्थं विशदयति—ज्ञानेति । तेनाहमिष्टः स्यामिति
संबन्धः । चतुर्विधानां यज्ञानां मध्ये ज्ञानयज्ञस्य 'श्रेयान्द्रव्यमयाद्यज्ञाज्ज्ञानयज्ञः' इति विशिष्टत्वाभिधानात्तेनाहमिष्टः
स्यामित्यध्ययनस्य स्तुतिरभितेत्याह—विधीति । पक्षान्तरमाह—फलेति । फलविधिमेव प्रकटयति—देवता-
दीति । यद्धि ज्ञानयज्ञस्य फलं कैवल्यं तेन तुल्यमस्याध्येतुः संपद्यते तच्च देवताद्यात्मत्वमित्यर्थः । कथमध्ययनादेव
सर्वमात्मत्वं फलं लभ्यते 'तस्मात्सर्वमभवत्' इति श्रुतेस्तत्राह—तेनेति । तेनाध्येत्रा ज्ञानयज्ञतुल्येनाध्ययनेन भगवानिष्ट-
स्तथाच तज्ज्ञानादुक्तं फलमविरुद्धमित्यर्थः ॥ ७० ॥ प्रवक्तुरध्येतुश्च फलमुक्त्वा श्रोतुरिदानीं फलं कथयति—अथेति

३ नीलकण्ठव्याख्या (चतुर्थी) ।

समाधिना इष्टः पूजितः स हि धर्ममेघनामा पुष्कलपुण्यवृष्टिकरस्तद्वदेतस्य शास्त्रस्याध्ययनमपीत्यर्थः । इति मे मम
सर्वेश्वरस्य मतिः । तेनात्र स्तुतिमात्रमेतदिति न मन्तव्यं किंतु भूतार्थवाद एवायमिति भावः ॥ ७० ॥ प्रवक्तुर-
ध्येतुश्च फलमुक्त्वा श्रोतुरपि फलमाह—श्रद्धावानिति । शृणुयादपि अक्षरश्रवणं कुर्यादपि किमु वक्तव्यमा-
दरेणार्थग्रहणं यः कुर्यात्स उक्तं फलं प्राप्नुयादिति । स्पष्टार्थः श्लोकः । तथाचोक्तं श्रीभागवते—'वासुदेवकथाप्रश्नः

४ मधुसूदनीव्याख्या ।

यज्ञेन चतुर्थाध्यायोक्तेन द्रव्ययज्ञादिश्रेष्ठेनाहं सर्वेश्वरस्तेनाध्येत्रा इष्टः पूजितः स्यामिति मे मतिर्मेम निश्चयः । यद्यप्यसौ
गीतार्थमबुध्यमान एव जपति तथापि तच्छृण्वतो मम मामेवासौ प्रकाशयतीति बुद्धिर्भवति । अतो जपमात्रादपि ज्ञानयज्ञफलं
मोक्षं लभते । सत्त्वशुद्धिज्ञानोत्पत्तिद्वारार्थानुसन्धानपूर्वकं पठतस्तु साक्षादेव मोक्ष इति किमु वक्तव्यमिति फलविधिरेवायं
नार्थवादः । 'श्रेयान्द्रव्यमयाद्यज्ञाज्ज्ञानयज्ञः परंतप' इति प्रागुक्तम् ॥ ७० ॥ प्रवक्तुरध्येतुश्च फलमुक्त्वा श्रोतुरिदानीं फलं
कथयति—श्रद्धावानिति । यो नरः कश्चिदप्यन्यस्योच्चैर्जपतः कारुणिकस्य सकाशात् श्रद्धावान् श्रद्धायुक्तस्यथा किमर्थ-
मयमुच्चैर्जपत्यवदं वा जपतीति दोषदृष्ट्याऽसूयया रहितोऽनसूयश्च केवलं शृणुयादितं ग्रन्थमपिशब्दात् किमुतार्थज्ञानवा-
सोऽपि केवलाक्षरमात्रश्रोतापि मुक्तः पापैः शुभान् प्रशस्तान् लोकान् पुण्यकर्मणामश्वमेधादिकृतां प्राप्नुयात् ज्ञानवतस्तु किं

५ भाष्योत्कर्षदीपिका ।

दानकर्तुरप्यापकस्य फलमुक्त्वाऽध्येतुस्तदाह—अध्येष्यते इति । योऽध्येता धर्म्यं धर्मादनपेतमिममावयोः संवादमध्येष्यते च
पठिष्यति तेन अध्येत्रा ज्ञानयज्ञेनाहमिष्टः स्यां भवेयमिति मे मतिः । यद्यप्यसौ गीतार्थमबुध्यमान एव केवलं जपति तथापि मम तच्छृ-
ण्वतो मामेवासौ प्रकाशयतीति बुद्धिर्भवति । यथा लोके यदृच्छ्यापि कश्चित्कदाचित्कस्यचिन्नाम गृह्णाति तदासौ मामेवायमाह्वयतीति
मत्वा तत्पार्श्वमागच्छति, तथाहमपि तस्य सन्निहितो भवेयम् । अतएव अजामिलक्षत्रवन्धुप्रमुखानां कथंचिन्नामोच्चारणमात्रेण प्रस-
न्नोऽसि, तथैवास्यापि प्रसन्नो भवेयमित्यर्थः ॥ ७० ॥ अन्यस्य जपतो योऽन्यः कश्चिच्छृणोति तस्यापि फलमाह—श्रद्धावानिति । यो
नरः श्रद्धायुक्तः केवलं शृणुयादपि श्रद्धावानपि कश्चित्किमर्थमुच्चैर्जपति अवदं जपतीति वा दोषदृष्टिं करोति तद्व्यावृत्त्यर्थमाह । अनसू-

६ श्रीधरीव्याख्या ।

फलमाह—अध्येष्यत इति । आवयोः कृष्णार्जुनयोः इमं धर्म्यं धर्मादनपेतं संवादं योऽध्येष्यते जपरूपेण पठिष्यति तेन पुंसां
सर्वयज्ञेभ्यः श्रेष्ठेन ज्ञानयज्ञेनाहमिष्टः स्यां भवेयमिति मे मतिः । यद्यप्यसौ गीतार्थमबुध्यमान एव केवलं जपति तथापि मम तच्छृ-
ण्वतो मामेवासौ प्रकाशयतीति बुद्धिर्भवति । यथा लोके यदृच्छ्यापि कश्चित्कदाचित्कस्यचिन्नाम गृह्णाति तदासौ मामेवायमाह्वयतीति
मत्वा तत्पार्श्वमागच्छति, तथाहमपि तस्य सन्निहितो भवेयम् । अतएव अजामिलक्षत्रवन्धुप्रमुखानां कथंचिन्नामोच्चारणमात्रेण प्रस-
न्नोऽसि, तथैवास्यापि प्रसन्नो भवेयमित्यर्थः ॥ ७० ॥ अन्यस्य जपतो योऽन्यः कश्चिच्छृणोति तस्यापि फलमाह—श्रद्धावानिति । यो
नरः श्रद्धायुक्तः केवलं शृणुयादपि श्रद्धावानपि कश्चित्किमर्थमुच्चैर्जपति अवदं जपतीति वा दोषदृष्टिं करोति तद्व्यावृत्त्यर्थमाह । अनसू-

कच्चिदेतच्छ्रुतं पार्थ त्वयैकाग्रेण चेतसा ।

कच्चिदज्ञानसंमोहः प्रनष्टस्ते धनंजय ॥ ७२ ॥

१ श्रीसच्छांकरभाष्यम् ।

न्मुक्तः शुभान्प्रशस्तान्प्रामुष्यात्पुण्यकर्मणामग्निहोत्रादिकर्मवताम् ॥ ७१ ॥ शिष्यस्य शास्त्रार्थग्रहणाग्रहणविवेकबुभुत्सया पृच्छति—तद्ग्रहणे ज्ञाते पुनर्ग्राहयिष्याम्युपायान्तरेणापीति प्रष्टुरभिप्रायः । यत्नान्तरमास्थाय शिष्यः कृतार्थः कर्तव्य इत्याचार्यधर्मः प्रदर्शितो भवति । कच्चित्किमेतन्मयोक्तं श्रुतं श्रवणेनावधारितं पार्थ किं त्वयैकाग्रेण चेतसा चित्तेन किं वा प्रमादितम् । कच्चिदज्ञानसंमोहोऽज्ञाननिमित्तः संमोहो विचित्तभावोऽविवेकता स्वाभाविकः किं प्रनष्टः । यदर्थोऽयं शास्त्रश्रवणायासस्तव मम

२ आनन्दगिरिव्याख्या ।

॥ ७१ ॥ आचार्येण शिष्याय यावदज्ञानसंशयविपर्ययास्तत्तदनेकधोपदेष्टव्यमिति दर्शयितुं भगवानर्जुनं पृष्टवानित्याह—शिष्यस्येति । प्रष्टुरभिप्रायं प्रकटयति—तद्ग्रहण इति । शिष्यश्चेदुक्तं गृहीतुं नेष्टे तर्हि तं प्रत्यौदासीन्यमाचार्यस्योचितं तस्य मन्दबुद्धिर्वादिताशङ्काह—यत्नान्तरमिति । कच्चिदिति कोमलप्रश्ने । तमेव व्याचष्टे—किमेतदिति । द्वितीयं किंपदं पूर्वस्य व्याख्यानतया संबध्यते—कच्चिदिति । द्वितीयं प्रश्नं विभजते—किं प्रनष्ट इति । मोहप्रणाशस्य प्रसंगं दर्शयति—यदर्थं इति ॥ ७२ ॥ प्रेमोपदिष्टात्मज्ञानस्य अज्ञानसंदेहविपर्ययासरहितस्य

३ नीलकण्ठव्याख्या (चतुर्थी) ।

पुरुषांस्त्रीन्पुनाति हि । वक्तारं प्रच्छकं श्रोतुंस्तत्पादसलिलं यथा' इति ॥ ७१ ॥ सर्वान्तर्यामी सर्वज्ञोऽपि भगवाँल्लोकशिक्षार्थं शिष्यस्य ज्ञानं जातं नेवेति पृच्छति । अन्यथा पुनःपुनः स्वयमेत्य उपदेशं कृतवता प्रमुणा निदाघ इव मयायं शतकृत्योप्युपदेशेन कृतार्थः कर्तव्य इत्याशयेनाह—कच्चिदिति । कच्चिदिति कामप्रवेदने । हे पार्थ, एतत्त्वया एकाग्रेण चेतसा श्रोतव्यं शब्दतोऽर्थतश्च बोद्धव्यमिति मम कामोऽस्ति ततस्त्वं पृच्छामि किमिदं त्वया श्रुतमिति । श्रुतवतोऽपि तव अज्ञानकृतः संमोहो विपर्ययः अनात्मन्यात्मधीरूपः स्वधर्मं युद्धे चाधर्मधीरूप इति स द्विविधोऽपि नष्टः कच्चित् । मच्छ्रमसाफल्यमिच्छुस्त्वामहं पृच्छामीत्यर्थः ॥ ७२ ॥ एवं पृष्टः स्वस्य कृतकृत्यातां

४ मधुसूदनीव्याख्या ।

वाच्यमिति भावः ॥ ७१ ॥ शिष्यस्य ज्ञानोत्पत्तिपर्यन्तं गुरुणा कारुणिकेन प्रयासः कार्य इति गुरोर्धर्मं शिक्षयितुं सर्वथापि पुनरुपदेशापेक्षा नास्तीति ज्ञापनाय पृच्छति—कच्चिदिति । कच्चिदिति प्रश्ने । एतन्मयोक्तं गीताशास्त्रमेकाग्रेण व्यासञ्जरहितेन चेतसा हे पार्थ, त्वया किं श्रुतमर्थतोऽवधारितं कच्चित् । किमज्ञानसंमोहोऽज्ञाननिमित्तः संमोहो विपर्ययोऽज्ञाननाशात् प्रनष्टः प्रकर्षेण पुनरुत्पत्तिविरोधित्वेन नष्टस्ते तव धनंजय, यदि स्यात्पुनरुपदेशं करिष्यामीत्यभिप्रायः ॥ ७२ ॥ एवं पृष्टः

५ भाष्योत्कर्षदीपिका ।

मेधादिपुण्यकर्मवतां लोकान् शुभान्प्रशस्तान्प्रामुष्यात् । अपिशब्दादिपुण्यकृतलोकान्प्रामुष्यात् ॥ ७१ ॥ तं तु प्रयत्नमास्थाय सर्वप्रकारेण शिष्यः कृतार्थः कर्तव्य इत्याचार्यधर्मं दर्शयितुं उपदिष्टार्थाग्रहणे ज्ञाते पुनर्ग्राहयिष्याम्युपायान्तरेणेत्यभिप्रायवान् शिष्यस्य शास्त्रार्थग्रहणं विविक्षुः पृच्छति—कच्चिदिति प्रशस्तप्रश्नार्थे । एकाग्रेण चेतसा चित्तेन त्वया एतन्मयोक्तं श्रुतं श्रवणेनावधारितं किं वा प्रमादेन नावधारितं । अज्ञानसंमोहः अज्ञाननिमित्तः संमोहः अविवेकस्वभावः कच्चिदिति किं तेऽज्ञाननाशात्प्रनष्टः प्रकर्षेण पुनरुत्पत्तिविरोधित्वेन नष्टः यदर्थं तव शास्त्रश्रवणायासो मम चोपदेष्टव्यतायासः प्रकृतः । हे पार्थेति संबोधयन् स्त्रीत्वभावशोकमोहनिवर्तकमेतत्त्वयैकाग्रेण चेतसा श्रुतमिति सूचयति । यदि त्वया न श्रुतं स्यात्तर्हि पुनर्मया वक्तव्यं पृथापुत्रेण प्रेमास्पदेन त्वया यावन्नावधारितं तावन्मया पुनः श्रावणीयमिति वा संबोधनाशयः । मदाज्ञया लोकोद्धारार्थं त्वया स्त्रीत्वभावौ शोकमोहावङ्गीकृतौ लोकोद्धारोपायस्य च मया प्रोक्तस्यैतस्य त्वयैकाग्रेण मनसा श्रुतत्वादिदानीं तौ विहाय स्वत्वभावमविर्भावयेति पार्थेति संबोधनस्य गृह्यामिसंधिः । धनंजयेति संबोधयन् यदि ते मोहः प्रनष्टस्तर्हि धनंजयो भव नोचेत्पुनस्तत्तत्तथाशयः यत्प्रष्टव्यं तत्पृच्छेति सूचयति । गृह्यामिसंधिपक्षे 'वीरोऽनन्यतो धनंजयः' इत्यनेनेन धनंजयेन स्वनाम्ना संबोधयन् मद्वतारस्य तवाज्ञाननिमित्तकमोहाभावान्मदाज्ञया लोकोपकारायाङ्गीकृतोऽज्ञानसंमोहः कच्चित्प्रनष्टः अज्ञाननिमित्तकसंमोहप्रणाशनसामर्थ्यं मधुपदेशास्ति कच्चिदिति ध्वनयति

६ श्रीधरीव्याख्या ।

यश्च असूयारहितो यः शृणुयासोऽपि सर्वैः पापैर्मुक्तः सन् अथमेधादिपुण्यकृतलोकान्प्रामुष्यात् ॥ ७१ ॥ सम्यग्बोधानुत्पत्तौ पुनरुपदेष्टव्यामीत्याशयेनाह—कच्चिदिति । कच्चिदिति प्रश्नार्थः । अज्ञानसंमोहः तत्त्वाज्ञानकृतो विपर्ययः । स्पष्टमन्यत् ॥ ७२ ॥ कृतार्थः

७ अभिनवगुप्ताचार्यव्याख्या ।

मुह्येन शास्त्रोक्तप्रक्रियया धास्यति वितरिष्यति स मन्मयतामेतीति विधिरैवैप नार्थवादः । एवमन्यत्र ॥ ६७ ॥ ६८ ॥ ६९ ॥ ७० ॥ ७१ ॥

अर्जुन उवाच ।

नष्टो मोहः स्मृतिर्लब्धा त्वत्प्रसादान्मयाच्युत ।

स्थितोऽस्मि गतसंदेहः करिष्ये वचनं तव ॥ ७३ ॥

१ श्रीमच्छांकरभाष्यम् ।

चोपदेष्टृत्वायासः प्रवृत्तस्ते तुभ्यं धनंजय ॥ ७२ ॥ नष्टो मोहोऽज्ञानजः समस्तसंसारानर्थहेतुः सागर इव दुस्तरः । स्मृतिश्चात्मतत्त्वविषया लब्धा । यस्या लाभात्सर्वग्रन्थीनां विप्रमोक्षः । त्वत्प्रसादात्तव प्रसादान्मया त्वत्प्रसादमाश्रितेनाच्युत । अनेन मोहनाशप्रश्नप्रतिवचनेन सर्वशास्त्रार्थज्ञानफलमेतावदेवेति निश्चितं दर्शितं भवति । यदुताज्ञानसंमोहनाश आत्मस्मृतिलाभश्चेति । तथाच श्रुतावनात्मविच्छोचामीत्युपन्यस्यात्मज्ञाने सर्वग्रन्थिविप्रमोक्ष उक्तः । भिद्यते हृदयग्रन्थिस्तत्र को मोहः कः शोक एकत्वमनुपश्यत इति च मन्त्रवर्णः । अथेदानीं त्वच्छासने स्थितोऽस्मि गतसंदेहो मुक्तसंशयः करिष्ये

२ आनन्दगिरिव्याख्या ।

पृष्ठस्य भगवदनुग्रहप्राप्तिकथनेन भगवन्तं परितोषयिष्यन्नर्जुनो विज्ञापितवानित्याह—अर्जुन इति । अज्ञानोत्थाविषेकस्य नष्टत्वमेव स्पष्टयति—समस्त इति । स्वयंज्योतिषि प्रतीचि ब्रह्मण्यविद्याभ्रमं विद्यापनयति नाविदितं प्रकाशयतीति मन्त्राह—स्मृतिश्चेति । स्मृतिलाभे किं स्यादिति चेत्तदाह—यस्या इति । मोहनाशे स्मृतिप्रतिलम्भे चासाधारणं कारणमाह—त्वत्प्रसादादिति । प्रकृतेन प्रश्नप्रतिवचनेन लब्धग्रन्थं कथयति—अनेनेति । यदुक्तं स्मृतिप्रतिलम्भादशेषतो हृदयग्रन्थीनां विप्रमोक्षः स्यादिति तत्र प्रमाणमाह—तथाचेति । ज्ञानादज्ञानतत्कार्यनिवृत्तौ श्रुत्यन्तरमपि संवाद्यति—भिद्यत इति । भगवदनुग्रहादज्ञानकृतमोहोदाहानन्तरमात्मज्ञाने प्रतिलब्धे त्वदाज्ञाप्रतीक्षोऽहमित्युत्तरार्थं व्याकरोति—अथेति । तववचनं करिष्येऽहमित्यत्र तात्पर्यमाह—अहमिति ॥ ७३ ॥

३ नीलकण्ठव्याख्या (चतुर्थरी) ।

ज्ञापयन्नर्जुन उवाच—नष्टो मोह इति । मोहः पूर्वोक्तो द्विविधोऽपि नष्टः । स्मृतिरयमहमस्मि परंब्रह्मेत्यात्मानुसंधानरूपा आत्मतत्त्वविषया लब्धा । यस्या लाभेन सर्वहृदयग्रन्थीनां 'यावान्यश्चास्मि तत्त्वतः' इत्यत्रोदाहृतानां विजडैक्यभ्रमप्रभवानां विमोक्षो भवति । तथाच श्रूयते 'स्मृतिलम्भे सर्वग्रन्थीनां विप्रमोक्षः' इति । त्वत्प्रसादान्मयाच्युत स्मृतिर्लब्धेति संबन्धः । स्थितोऽस्मि त्वच्छासने इति शेषः । गतसंदेहो नष्टसंदेह इत्यनेनानात्मन्यात्मधीरूपो

४ मधुसूदनीव्याख्या ।

कृतार्थत्वेन पुनरुपदेशानपेक्षतामात्मन अर्जुन उवाच—नष्टो मोह इति । नष्ट उच्छिन्नो मोहोऽज्ञानकृतो विपर्ययः तन्नाशकमाह । स्मृतिर्लब्धा त्वत्प्रसादान्मया यस्मात्त्वदुपदेशादात्मज्ञानं लब्धं सर्वसंशयानाकान्ततया प्राप्तमतः सर्वप्रतिबन्धकशून्येनात्मज्ञानेन मोहो नष्ट इत्यर्थः । हेऽच्युत, आत्मत्वेन निश्चितत्वात् 'विद्योगायोग्यस्मृतिलम्भे सर्वग्रन्थीनां विप्रमोक्षः' इति श्रुत्यर्थमनुभवन्नाह—स्थितोऽस्मीति । स्थितोऽस्मि गतसंदेहो निवृत्तसर्वसंदेहः स्थितोऽस्मि युद्धकर्तव्यतारूपे त्वच्छासने । यावज्जीवं च करिष्ये वचनं तव भगवतः परमगुरोराज्ञां पालयिष्यामीति प्रयाससाफल्यकथनेन भगवन्तमर्जुनः परितोषयामास । अनेन गीताशास्त्राध्यायिनो भगवत्प्रसादादवश्यं मोक्षफलपर्यन्तं ज्ञानं भवतीति शास्त्रफलमुपसंहृतं तद्व्यास

५ भाष्योत्कर्षदीपिका ।

॥ ७२ ॥ भगवदनुग्रहात्स्वस्य कृतार्थताकथनेन भगवन्तं परितोषयिष्यन्नर्जुन उवाच । नष्टो मोहोऽज्ञानजन्यः समस्तसंसारहेतुः सागर इव दुस्तरः नष्टः नाशं गतः, स्मृतिश्च त्वत्प्रसादान्मया लब्धा अच्युताभिन्नत्वात्स्वस्वरूपात्कदाप्यप्रच्युतः जरामरणादिवर्जितकर्तृत्वभोक्त्वादिविनिर्मुक्त इत्यात्मतत्त्वविषया सर्वग्रन्थादिविप्रमोक्षहेतुभूता स्मृतिर्लब्धेति सूचयन्संवाधयति—अच्युतेति । स्वयंज्योतिषि प्रत्यगभिने ब्रह्मण्यविद्याभ्रमं विद्यापनयति नाविदितं प्रकाशयतीति बोधयितुं स्मृतिर्लब्धेत्युक्तं । अज्ञानसंमोहनाशः आत्मस्मृतिप्रतिलम्भश्चेत्येतावदेव सर्वशास्त्रज्ञानफलमित्यनेन प्रश्नप्रतिवचनेन निश्चितं दर्शितम् । एतादृशस्य सर्वशास्त्रार्थज्ञानफलस्य संप्राप्तौ तवोपदेशस्य सामर्थ्यमस्तीति लोकोपकारः सम्यक् त्वया संपादित इति गूढाभिर्संधिः । आत्मज्ञाने सति सर्वग्रन्थादिविप्रमोक्षश्च श्रुतावतः । तथाच श्रुतिः 'भिद्यते हृदयग्रन्थिर्बुध्यन्ते सर्वसंशयाः' श्रीयन्ते चास्य कर्माणि तस्मिन्ष्टे परावरे' । 'तव को मोहः कः शोक एकत्वमनुपश्यतः' इत्याद्या । अथेदानीं धर्मतत्त्वे आत्मत्वे च गतसंदेहः मुक्तसंशयः त्वच्छासने स्थितोऽस्मि । तव

६ श्रीधरीव्याख्या ।

सन्नर्जुन उवाच—नष्ट इति । आत्मविषयो मोहो नष्टः । यतोऽयमहमस्मीति स्वरूपाऽनुसंधानरूपा स्मृतिस्त्वत्प्रसादान्मया लब्धा

७ अभिनवगुप्ताचार्यव्याख्या ।

७२ ॥ अर्जुन उवाच । सर्वमंत्र नष्टो मोह इत्यादिना युद्धप्रवृत्तिस्त्वावदुक्तस्योत्पन्ना ननु सम्यग्ब्रह्मविरवं जातमिति सूचयन्भावितोऽनुगी

संजय उवाच ।

इत्यहं वासुदेवस्य पार्थस्य च महात्मनः ।

संवादमिममश्रौषमद्भुतं रोमहर्षणम् ॥ ७४ ॥

व्यासप्रसादाच्छ्रुतवानेतद्गुह्यमहं परम् ।

योगं योगेश्वरात्कृष्णात्साक्षात्कथयतः स्वयम् ॥ ७५ ॥

१ श्रीमच्छांकरभाष्यम् ।

वचनं तवाहं त्वत्प्रसादात्कृतार्थो न मे कर्तव्यमस्तीत्यभिप्रायः ॥ ७३ ॥ परिसमाप्तः शास्त्रार्थः । अथेदानीं कथासंबन्धप्रदर्शनार्थं संजय उवाच—इत्येवमहं वासुदेवस्य पार्थस्य च महात्मनः संवादमिमं यथोक्तमश्रौषं श्रुतवानस्मि अद्भुतमत्यन्तविस्मयकरं रोमहर्षणं रोमाञ्चकरम् ॥ ७४ ॥ तं चेमं व्यासप्रसादात् ततो दिव्यचक्षुर्लोभाच्छ्रुतवानेतं संवादं गुह्यमहं परं योगं योगार्थत्वासंवादमिमं योगमे-

२ आनन्दगिरिव्याख्या ।

शास्त्रार्थं समाप्ते सत्यस्यामवस्थायां संजयवचनं कुत्रोपयुक्तमिति तदाह—परिसमाप्त इति । वासुदेवस्य सर्वज्ञस्य सर्वेश्वरस्य कृतार्थस्य पार्थस्य पृथासुतस्यार्जुनस्य महात्मनोऽद्भुतबुद्धेः सर्वाधिकारिगुणसंपन्नस्य सम्यग्ज्ञं संवादं गुरुशिष्यभावेन प्रश्नप्रतिवचनाभिधानमिममनुक्रान्तमद्भुतं विस्मयकरं रोमाणि हर्षन्ति पुलकीभवन्त्यनेनेति रोमहर्षणमाह्लादकं यथोक्तं श्रुतवानसीत्याह—इत्येवमिति ॥ ७४ ॥ प्रकृष्टं संवादं कथमश्रौषीरिति चेत्तत्राह—तं चेति । एतत्पदं संवादपरत्वात्पुंलिङ्गत्वेन नेतव्यमित्याह—एतमिति । परमपुरुषार्थोपयिक्तत्वात्परत्वं परं गुह्यमतिशयेन गुह्यं रहस्यमिति वा । योगो ज्ञानं कर्म च तदर्थत्वादयं संवादो योग उक्तः, अथवा चित्तवृत्तिनिरोधस्य योगस्याङ्गत्वादयं संवादो योग इत्याह—संवादमिति । योगानामीश्वरो योगेश्वरस्तदनुग्रहहेतुत्वाद्योगतत्फलयोस्ततः साक्षाद-

३ नीलकण्ठव्याख्या (चतुर्थरी) ।

मोहो नष्ट इति दर्शितम् । करिष्ये वचनं तवेत्यनेन स्वधर्मे युद्धे चाधर्मधीरूपोऽपि मोहो नष्ट इति दर्शितम् ॥ ७३ ॥ समाप्तः शास्त्रार्थः । इदानीं कथाप्रबन्धमेवानुवर्तयन्संजय उवाच—इतीति । अद्भुतं चेतसो विस्मयकरम् । रोमहर्षणं रोमाञ्चोद्वेदनकम् । शेषं स्पष्टम् ॥ ७४ ॥ कथमयं त्वया दूरस्थयोरपि वासुदेवार्जुनयोः संवादः श्रुत इत्यत आह—व्यासप्रसादादिति । भगवता व्यासेन दिव्यं चक्षुः श्रोत्रादिकं मह्यं दत्तं येनाहं व्यवहितं विप्रकृष्टं वा सर्वं करतलमलकवद्विजानामि । अतो व्यासप्रसादादेतच्छास्त्रं परं गुह्यं गोप्यं अहं श्रुतवान् । योगं च

४ मधुसूदनीव्याख्या ।

विजज्ञाविति वत् ॥ ७३ ॥ समाप्तः शास्त्रार्थः । कथासंबन्धमिदानीमनुसंधानः संजय उवाच—इत्यहमिति । अद्भुतं चेतसो विस्मयाख्यविकारकरं लोकेष्वसंभाव्यमानत्वात् रोमहर्षणं शरीरस्य रोमाञ्चाख्यविकारकरं तेनातिपरिपुष्टवं विस्मयस्य दर्शितं स्पष्टमन्यत् ॥ ७४ ॥ व्यवहितस्यापि भगवदर्जुनसंवादस्य श्रवणयोग्यतामात्मन आह—व्यासप्रसादादिति ।

५ भाष्योत्कर्षदीपिका ।

वचनमहं करिष्ये । त्वत्प्रसादात्कृतार्थस्य मम न किञ्चित्कर्तव्यमस्तीत्यभिप्रायः ॥ ७३ ॥ परिसमाप्तः कृष्णपार्थसंवादात्मकः शास्त्रार्थोऽप्येदानीं कथासंबन्धप्रदर्शनार्थं संजय उवाच । इत्येवं वासुदेवस्य सर्वात्मनः सर्वज्ञस्य सर्वेश्वरस्य पार्थस्य पृथापुत्रस्य च महात्मनोऽद्भुतस्वभावस्य भगवदनुगृहीतस्य सम्यग्वादं संवादं गुरुशिष्यवचनेन प्रश्नप्रतिवचनाभिधानमिमं त्वां प्रत्युक्तं अद्भुतमत्यन्तविस्मयकरं रोमाणि हृष्यन्ति पुलकीभवन्त्यनेनेति रोमहर्षणं हर्षनिमित्तकरोमाञ्चकरं अश्रौषं श्रुतवानस्मि । अतिधन्यो वसुदेवो यदृहं स्वयं भगवानवतीर्णः, पृथा च धन्या यस्याः पुत्रः परमभागवतो भगवदनुगृहीतः प्रतिक्षणं भगवता संवदमानस्त्वं त्वन्तानाधन्यो यस्य पुत्रो दुर्योधनः कृष्णपराङ्मुखस्तद्भक्तद्रोही चेति वासुदेवपार्थेति शब्दाभ्यां ध्वनितम् ॥ ७४ ॥ व्यवहितस्त्वं कथं श्रुतवानित्यपेक्षायामाह । व्यासप्रसादाद्व्यवहितेन्द्रियोहं इमं संवादं गुह्यमतिरहस्यं परं योगार्थत्वादयं संवादोऽपि योगस्तं चित्तवृत्तिनिरो-

६ श्रीधरीव्याख्या ।

अतः स्थितोऽस्मि युद्धायोपस्थितोऽस्मि । गतो धर्मविषयः संदेहो यस्य सोऽहं तवाज्ञां करिष्ये इति ॥ ७३ ॥ तदेवं धृतराष्ट्रं प्रति श्रीकृष्णाजुनसंवादं कथयित्वा प्रस्तुतां कथामनुसंधानः संजय उवाच—इतीति । रोमहर्षणं रोमाञ्चकरं संवादमश्रौषं श्रुतवानहम् । स्पष्टमन्यत् ॥ ७४ ॥ आत्मनस्तच्छ्रवणे संभावनामाह—व्यासप्रसादादिति । भगवता व्यासेन दिव्यं चक्षुःश्रोत्रादि मह्यं दत्तम्,

७ अभिनवगुप्तार्थव्याख्या ।

तापस्यावकाशं ददाति ॥ ७३ ॥ संजय उवाच—इत्यहमिति । संजयवचनेन संवादमुपसंहरन्नतदर्थस्य गाढप्रबन्धक्रमेण निरन्तरचिन्ता-

राजन्संस्मृत्य संस्मृत्य संवादमिममद्भुतम् ।

केशवार्जुनयोः पुण्यं हृष्यामि च मुहुर्मुहुः ॥ ७६ ॥

तच्च संस्मृत्य संस्मृत्य रूपमत्यद्भुतं हरेः ।

विस्मयो मे महान् राजन् हृष्यामि च पुनः पुनः ॥ ७७ ॥

१ श्रीमच्छांकरभाष्यम् ।

व वा योगेश्वरात्कृष्णात्साक्षात्कथयतः स्वयं न परंपरातः ॥ ७५ ॥ हे राजन् धृतराष्ट्र, संस्मृत्य संस्मृत्य संवादमिममद्भुतं केशवार्जुनयोः पुण्यं श्रवणादपि पापहरं श्रुत्वा हृष्यामि च मुहुर्मुहुः प्रतिक्षणम् ॥ ७६ ॥ तच्च संस्मृत्य संस्मृत्य रूपमत्यद्भुतं हरेर्विश्वरूपं विस्मयो मे महान् हे राजन्, हृष्यामि च

२ आनन्दगिरिव्याख्या ।

व्यवधानेन श्रुतवान् परंपरयेत्याह—योगेश्वरादिति । स्वयं स्वेन परमेश्वरेणातिरिक्तज्ञानैश्वर्यरूपेण कथयतो व्याचक्षाणादित्यर्थः ॥ ७५ ॥ यथोक्तं संवादं भगवतः श्रुत्वा किमुपेक्षसे नेत्याह—राजन् इति । पुण्यत्वं साधयति—श्रवणादपीति ॥ ७६ ॥ यत्तु विश्वरूपाख्यं रूपं सगुणमर्जुनाय भगवान्दर्शितवान् न्यायानार्थं तदिदानीं स्तौति—

३ नीलकण्ठव्याख्या (चतुर्थरी) ।

‘पश्य मे योगमैश्वरम्’ इति प्रतिज्ञापूर्वकं प्रदर्शितं वैश्वरूप्यं तमपि दृष्टवानिति शेषः । स्वयं कथयत इत्युक्ते ‘अस्य महतो भूतस्य निःश्रसितमेतद्यद्वेदः’ इति श्रुतेः स्वनिःश्रसितं वेदं शिष्याचार्यपरंपरया कथयत इत्यायाति तदर्थं साक्षात्कथयत इति । स्मृष्ट्यादौ ब्रह्माणं प्रतीव इदानीमर्जुनं प्रति साक्षात्कथयतः श्रुतवानहमित्यर्थः । तेन भगवदनुग्रहापात्रतया ब्रह्मणा समत्वं स्वस्य द्योत्यते । अत्र एतद्योगमित्यभेदेनान्वये तु गुह्यपदापेक्षया एतद्योगमिति पुनः पुनःकलिङ्गयोरपि सामानाधिकरण्यं शक्यं च यत्किंचिदश्रुतापि क्षुद्रपहन्तुमित्यादाविव पूर्वप्रवृत्तलिङ्गसंस्कारप्रावल्यादुत्तरत्र भिन्नलिङ्गविशेष्यत्वाभेदोऽपि पूर्वसंस्कारो न निवर्तत इति सामानाधिकरण्यं विलिङ्गयोरपि वक्तुं शक्यमिति ज्ञेयम् ॥ ७५ ॥ केशवार्जुनसंवादश्रवणं विश्वरूपाख्ययोगदर्शनं चाह्लादं क्रमेण श्लोकद्वयेनाह—राजन् इति । हे राजन् हे धृतराष्ट्र, पुण्यं पुण्यकरं पापहरं चेत्यर्थात् । संस्मृत्यसंस्मृत्येति संभ्रमे द्विरुक्तिः । शेषं स्पष्टार्थम् ॥ ७६ ॥ तच्चेति । रूपं विश्वरूपम् । एतद्दर्शने हि ‘ब्रह्माणमीशम्’ इति देशतो विप्रकृष्टं, ‘वक्राणि ते त्वरमाणा विशन्ति’ इति कालतो व्यवहितं भीष्मादिक्ष्यं च करतलामलकवदृष्टवान् । तच्च जगतो मिथ्यात्वमन्तरेण न संभवतीति प्रतिपादितं

४ मधुसूदनीव्याख्या ।

व्यासदत्तदिव्यचक्षुःश्रोत्रादिलाभरूपात् व्यासप्रसादादिमं परं गुह्यं योगं योगाव्यभिचारिहेतुं संवादं योगेश्वरात्कृष्णात्स्वयं स्वेन पारमेश्वरेण रूपेण कथयतः साक्षादेवाहं श्रुतवानस्मि न परंपरयेति स्वभाष्यमभिनन्दति । अत्रेममिति पुंलिङ्गपाठो भाष्यकारैर्व्याख्यात एतदिति नपुंसकलिङ्गपाठस्यैव योगसामानाधिकरण्येन व्याख्यानमिदमिति तद्व्याख्यातारः ॥ ७५ ॥ राजन् इति । पुण्यं श्रवणेनापि सर्वपापहरं केशवार्जुनयोरिमं संवादमद्भुतं केवलं श्रुतवानस्मि किंतु संस्मृत्य संस्मृत्य । संभ्रमे द्विरुक्तिः । मुहुर्मुहुर्वारं हृष्यामि च हर्षं प्राप्नोमि च । प्रतिक्षणं रोमाञ्चितो भवामीति वा ॥ ७६ ॥ यद्विश्वरूपाख्यं

५ भाष्योत्कर्षदीपिका ।

धस्य योगस्याङ्गत्वाद्वा एष योगस्तं श्रुतवान् योगेश्वरात् कृष्णात्साक्षात्स्वयं कथयतः नतु परंपरातः । योगानामीश्वरादित्युक्त्या व्यवहितेन मया येन योगसामर्थ्येन श्रुतं तत् तस्यैव योगेश्वरस्य सामर्थ्यं नतु ममेति सूचयति । कृष्णादित्यनेन कृष्णप्रसाद एव कृष्णद्विपायनप्रसादो नत्वन्य इति ध्वनयति ॥ ७५ ॥ किंचेममेव केशवार्जुनयोः संवादमद्भुतं पुण्यं श्रवणमात्रेणापि पापहरं श्रुत्वा संस्मृत्य संस्मृत्य पुनःपुनः स्मृत्वा मुहुर्मुहुः प्रतिक्षणं हृष्यामि रोमाञ्चितो भवामि हर्षं प्राप्नोमीति वा । तयोः संवादं श्रुतवान् त्वमपि वैरं विहाय कृष्णभक्तिमत्यादरेणाङ्गीकुर्वन्त्यन्तदीप्तिमानत्यन्तहृष्टो वास्तवो राजा भवेति बोधयन् संबोधयति हे राजन् इति ॥ ७६ ॥ यत्तु विश्वरूपं सगुणमर्जुनाय भगवान्यायार्थं दर्शितवान् तच्च हरेरत्यद्भुतं रूपं संस्मृत्य संस्मृत्य मे महान् विस्मयो भवति ।

६ श्रीचरीव्याख्या ।

अतो व्यासस्य प्रसादादेतदहं श्रुतवानस्मि । किं तदत आह । परं योगम् । परत्वमाविष्करोति । योगेश्वराच्छ्रीकृष्णात्स्वयमेव साक्षात्कथयतः श्रुतवानिति ॥ ७५ ॥ किंच—राजन् इति । हृष्यामि रोमाञ्चितो भवामि हर्षं प्राप्नोमीति वा । स्पष्टमन्यत् ॥ ७६ ॥ किंच ।

७ अभिनवगुप्ताचार्यव्याख्या ।

संतानोपकृतनैरस्तथादेव चान्ते सुपरिरक्तनिर्विकल्पात्तु भवरूपतामापाद्यमानं स्वरणमात्रमेव परब्रह्मप्रदायकमित्युच्यते । एवं भगवद्वर्जुन-

यत्र योगेश्वरः कृष्णो यत्र पार्थो धनुर्धरः ।

तत्र श्रीर्विजयो भूतिर्ध्रुवा नीतिर्मतिर्मम ॥ ७८ ॥

इति श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णार्जुनसंवादे

मोक्षसंन्यासयोगो नामाष्टादशोऽध्यायः ॥ १८ ॥

१ श्रीमच्छांकरभाष्यम् ।

पुनः पुनः ॥ ७७ ॥ किंवहुना यत्र यस्मिन्पक्षे योगेश्वरः सर्वयोगानामीश्वरस्तत्प्रभावत्वात्सर्वयोगवी-

२ आनन्दगिरिव्याख्या ।

तच्चेति ॥ ७७ ॥ द्वयोरपि कृष्णार्जुनयोरनरनारायणयोः संवादस्य प्रामाण्यार्थं परममुत्कर्षं दर्शयति—किं बहुनेति । कथं सर्वेषां योगानामीश्वरो भगवानिति तत्राह—तत्प्रभावत्वादिति । सर्वयोगो ज्ञानं कर्म च तस्य बीजं शास्त्रीयं ज्ञानवैराग्यादि तद्धि भगवदधीनं तदनुग्रहविहीनस्य तदयोगादतो योगतत्फलयोर्भगवदनुग्रहायत्तत्वाद्भगवतो योगेश्वरत्वमित्यर्थः । श्रीलक्ष्मीविजयः परम उत्कर्षः, राज्ञो धृतराष्ट्रस्य स्वपुत्रेषु विजयाशां शिथिलीकृत्य पाण्डवेषु जय-

३ नीलकण्ठव्याख्या (चतुर्धरी) ।

वेदान्तकतके 'अतीतानागतं वस्तु वीक्ष्यते करविल्ववत् । योगी संकल्पमात्रोत्थमिति शास्त्रेषु डिण्डिमः १ मायायां सर्वदा सर्वं सर्वावस्थमिदं जगत् । अस्तीति तदुपाधिश्चित्सार्वात्म्यात्सर्वमीक्षते २ आरम्भपरिणामाभ्यां स्वेन रूपेण यत्र सत् । अतीतानागतं वस्तु योगी तद्वीक्षतां कथम् ३ संकल्पमात्रभातं वस्तवतीतादि यदीष्यते । नष्टस्त्रीदर्शनानां तत्साद्योगिज्ञानमप्रमा ४ योगिसंकल्पमात्रेण तस्योत्पत्तिर्यदीष्यते । ईशसंकल्पमात्रेण सर्वोत्पत्तिस्तदेष्यताम् ५ आरम्भे परिणामे वा देशकालाद्यतिक्रमः । नैव दृष्टः क्वचित्सोऽयं स्वप्नमायादिषु स्फुटः ६ युगपद्रुह्यते कुम्भो नाना-देशस्थयोगिभिः । जलसूर्य इवास्माभिस्तेनासौ कल्पितः स्फुटम् ७ योगिभिर्गृह्यमाणत्वाद्दृष्टः सर्वत्र सर्वदा । सन्नेवास्तीति चेत्कार्यं कथमीदृग्विधं भवेत् ८ व्यावृत्तं हीष्यते कार्यं युगपद्भिन्नदेशता । चेत्कल्पनां विनाशेष्टा दृष्टान्तस्तत्र नास्ति वः ९ तस्मान्नाणुभिरारब्धमिदं वदन्नापि गव्यवत् । प्रकृतेः परिणामो वा जगत्किंत्विन्द्रजालवत् १० सत्यं बद्ध-दृशमिन्द्रजालं विश्वं पराक्दृशम् । अधिष्ठानादते शुद्धदृशां नास्त्येव तद्वयम् ॥' इति ११ स्पष्टार्थो मूलश्लोकः ॥७७॥ यस्मादनन्तैश्वर्यो भगवांस्तदनुगृहीतोऽर्जुनश्च युधिष्ठिरपक्षेऽस्ति अतस्त्वया जयाशा न कार्येत्याह—यत्रेति । यत्र

४ मधुसूदनीव्याख्या ।

सगुणं रूपमर्जुनाय ध्यानार्थं भगवान्दर्शयामास तदिदानीमनुसंदधानमाह—तच्चेति । तदिति विश्वरूपं हे राजन्, मम महान्विस्मयोऽतएव हृष्यामि चाहं स्पष्टमन्यत् ॥ ७७ ॥ एवं च सति स्वपुत्रे विजयादिसंभावनां परित्यजेत्याह—यत्रेति । यत्र यस्मिन् युधिष्ठिरपक्षे योगेश्वरः सर्वयोगसिद्धिनामीश्वरः सर्वज्ञः सर्वशक्तिर्भगवान्कृष्णो भक्तदुःखकर्षणस्तिष्ठति नारायणो यत्र पार्थो धनुर्धरो यत्र गाण्डीवधन्वा तिष्ठत्यर्जुनो नरस्तत्र नरनारायणाधिष्ठिते तस्मिन् युधिष्ठिरपक्षे श्रीराजलक्ष्मीविजयः

५ भाष्योत्कर्षदीपिका ।

हृष्यामि च पुनः पुनः हरेः यद्वा जयेम यदि वा नो जयेयुरित्यर्जुनसंशयस्य विश्वरूपप्रदर्शनेन हरणे प्रवृत्तस्य सर्वोपसंहरणं प्रदर्शयतः विश्वरूपं श्रुत्वापि त्वं तु द्रोहं परित्यज्य संत्थर्यमुद्यतः सन् न सज्जस इत्यार्थमिति ध्वनयन्नाह हे राजन्निति ॥ ७७ ॥ द्वयोरपि कृष्णार्जुनयोः नरनारायणयोः संवादस्य प्रामाण्यार्थं जयाशाशातनार्थं च परममुत्कर्षं दर्शयति—यत्रेति । यत्र यस्मिन्पक्षे योगेश्वरो योगानां कर्मयोगादीनामघटितवटनापटीयसीनां मायाशक्तीनां चेश्वरः कृष्णः 'कृषिर्भूवाचकः शब्दो णश्च निर्वृति-वाचकः । तयोरैक्यं परं ब्रह्म कृष्ण इत्यभिधीयते' इत्युक्तः सच्चिदानन्दधनोऽवाकर्षणश्च यत्र यस्मिन्पक्षे, यत्र च पार्थोऽर्जुनो धनुर्धरो

६ श्रीधरीव्याख्या ।

तच्चेति । विश्वरूपं निर्दिशति । स्पष्टमन्यत् ॥ ७७ ॥ अतस्त्वं पुत्राणां राज्यादिशङ्कां परित्यजेत्याशयेनाह—यत्रेति । यत्र येषां पाण्डवानां पक्षे योगेश्वरः श्रीकृष्णो वर्तते, यत्र च पार्थो गाण्डीवधनुर्धरः तत्रैव श्रीराजलक्ष्मीः, तत्रैव विजयः, तत्रैव च भूतिरुत्तरोत्तराभिवृद्धिश्च, तत्रैव नीतिर्नयोऽपि ध्रुवा निश्चितेति सर्वत्र संबध्यते । इति मम मतिर्निश्चयः । अत इदानीमपि तावत्सपुत्रस्त्वं श्रीकृष्णं शरणमुपेत्य पाण्डवान्प्रसाद्य सर्वस्वं च तेभ्यो निवेद्य पुत्रप्राणरक्षणं कुर्विति भावः ॥ ७८ ॥ भगवद्भक्तियुक्तस्य तत्प्रसादात्म-

७ अभिनवगुप्ताचार्यव्याख्या ।

संवादमात्रस्मरणदेव तत्त्वावाप्त्या श्रीविजयविभूतय इति शिवम् ॥ ७४ ॥ ७५ ॥ ७६ ॥ ७७ ॥ ७८ ॥

१ श्रीमच्छांकरभाष्यम् ।

जश्च कृष्णो यत्र पार्थो यस्मिन्पक्षे धनुर्धरो गाण्डीवधन्वा तत्र श्रीस्तस्मिन्पाण्डवानां पक्षे विजयस्त-
त्रैव भूतिः श्रियो विशेषो विस्तारो भूतिर्ध्रुवाव्यभिचारिणी नीतिर्नय इत्येवं मतिर्ममेति ॥ ७८ ॥

इति श्रीमत्परमहंसपरिव्राजकाचार्यपूज्यपादश्रीमदाचार्यश्रीशंकरभगवतः कृतौ
श्रीभगवद्गीताभाष्ये मोक्षसंन्यासयोगो नामाष्टादशोऽध्यायः ॥ १८ ॥

२ आनन्दगिरिव्याख्या ।

प्रसिद्धैकान्तिकीमुपसंहरति—इत्येवमिति । उपायोपेयभावेन निष्ठाद्वयस्य प्रतिष्ठापितत्वात्कर्मनिष्ठा परंपरया ज्ञान-
निष्ठाहेतुः, ज्ञाननिष्ठा तु साक्षादेव मोक्षहेतुरिति शास्त्रार्थमुपसंहर्तुमिति त्युक्तम् ॥ ७८ ॥

३ नीलकण्ठव्याख्या (चतुर्धरी) ।

पक्षे । ध्रुवेति सर्वत्र संबध्यते । श्रीर्दिव्यसमादिशोभा । विजयः प्रसिद्धः । भूतिरैश्वर्यं सर्वनियन्तृत्वम् । नीतिर्नयश्च
एतत्सर्वं तत्र तस्मिन्पक्षे ध्रुवमिति मम मतिः । अतः पाण्डवैः सह संधिरेव कर्तव्य इति भावः ॥ ७८ ॥

इति श्रीमत्पदवाक्यप्रमाणज्ञमर्यादाधुरंधरचतुर्धरवंशावतंसश्रीगोविन्दसूरिसूनोः श्रीनीलकण्ठसूरिवर्यस्य कृतौ
भारतभावदीपे भीष्मपर्वणि गीतार्थप्रकाशे अष्टादशोऽध्यायः ॥ १८ ॥

४ मधुसूदनीव्याख्या ।

शत्रुपराजयनिमित्त उत्कर्षो भूतिरुत्तरेत्तरं राजलक्ष्म्या विद्वद्धिर्ध्रुवाऽवश्यं भाविनीति सर्वत्रान्वयः । नीतिर्नयः एवं मम मतिर्निश्च-
यस्तस्माद्व्या पुत्रविजयाशां त्यक्त्वा भगवदनुग्रहीतैर्लक्ष्मीविजयादिभागिभिः पाण्डवैः सह सन्धिरेव विधीयतामित्यभिप्रायः ॥ ७८ ॥

५ भाष्योत्कर्षदीपिका ।

गाण्डीवधन्वास्ति तत्र तस्मिन्पाण्डवानां पक्षे श्रीः लक्ष्मीः विजयः परम उत्कर्षः विभूतिः राजादिरूपेण श्रियो विस्तारः ध्रुवा-
व्यभिचारिणीति सर्वत्र संबन्धनीयम् । नीतिः नयः एतत्सर्वं तस्मिन्पक्षेऽस्तीति मम मतिः निश्चयः ॥ ७८ ॥ तदनेनाष्टादशाध्यायेन
समस्तगीताशास्त्रार्थं विस्तरतः संक्षेपतश्चोपसंहरता एतत्संप्रदायप्रवर्तकादेरनायासेन सर्वशास्त्रज्ञानफलं कैवल्यं भवतीति प्रकाशितम् ।
निष्कामकर्मणां परमेश्वराराधनलक्षणेन बुद्धचित्तस्य भक्तिवशीकृतपरमेश्वरस्य लब्धतत्प्रसादस्य तत्त्वज्ञानाधिकारिणः तत्त्वसाक्षात्का-
रात्केवलादन्यनिरपेक्षान्मोक्ष इति गीताशास्त्रार्थसंग्रहः । तथाहि ‘ज्ञानाग्निः सर्वकर्माणि भस्मसात्कुरुते तथा’ ‘नहि ज्ञानेन सदृशं
पवित्रमिह विद्यते’ ‘ज्ञानं लब्ध्वा परां शान्तिमचिरेणाधिगच्छति’ ‘गच्छन्त्यपुनरावृत्तिं ज्ञाननिर्धूतकल्मषाः’ ‘इहैव तैर्भितः सर्गो
येषां साम्ये स्थितं मनः’ ‘अभितो ब्रह्मनिर्वाणं वर्तते विदितात्मनां’ ‘ज्ञानवान्मां प्रपद्यते’ ‘ज्ञानं विज्ञानसहितं यज्ज्ञात्वा मोक्ष्यसे-
ऽश्नुमात्’ ‘ज्ञेयं यत्तत्प्रवक्ष्यामि यज्ज्ञात्वामृतमश्नुते’ इत्यादिना तत्त्वज्ञानस्यैव मोक्षानन्यसाधनत्वेनोक्तत्वात् । ‘पुरुषः स परः पार्थ
भक्त्या लभ्यस्त्वनन्यया’ इत्यत्र भक्तिपदं तु ज्ञानलक्षणभक्तिपरम् । ‘चतुर्विधा भजन्ते मां’ ‘आर्तो जिज्ञासुरर्थार्थी ज्ञानी च भ-
तर्षभ’ । ‘तेषां ज्ञानी नित्ययुक्त एकभक्तिर्विशिष्यते’ इत्यत्र ज्ञानलक्षणाया भक्तेरुक्तत्वात् । अन्यथा ज्ञानलभ्यो भक्तिर्लभ्य इत्युक्ते
परस्परविरोधः स्यात् । भक्त्या मामभिजानातीत्यादौ भेदनिर्देशस्तु ‘ज्ञानेन तु तदज्ञानं येषां नाशितमात्मनः । तेषामादित्यवज्ज्ञानं
प्रकाशयति तत्परम्’ इत्यादिवद्बोध्यः । यत्रापि भक्तिपदं ज्ञानेतरसाधनभक्तिपरं तत्रापि ज्ञानद्वारेति व्याख्येयम् । ज्ञानस्य श्रुतियुक्ति-
सिद्धमोक्षानन्यसाधनत्वस्य त्यागायोगात् । तथाच श्रुतयः ‘ब्रह्म वेद ब्रह्मैव भवति’ ‘क्षीयन्ते चास्य कर्माणि तस्मिन्ष्टे परावरे’
‘आनन्दं ब्रह्मणो विद्वाच विभेति कुतश्चन’ ‘अभयं वै जनक प्राप्नोति’ ‘तदात्मानमेवावेदहं ब्रह्मास्मीति’ ‘तस्मात्तत्सर्वमभवत्तत्र को

६ श्रीधरीव्याख्या ।

बोधतः । सुखं बन्धविमुक्तिः स्यादिति गीतार्थसंग्रहः ॥ १ ॥ तथाहि ‘पुरुषः स परः पार्थ भक्त्या लभ्यस्त्वनन्यया’, ‘भक्त्या त्वन-
न्यया शक्य अहमेवंविधोऽर्जुन’ इत्यादौ भगवद्भक्त्योर्भेदं प्रति साधकतमत्वश्रवणात्तदेकान्तभक्तिरेव तत्प्रसादोत्पन्नज्ञानावान्तरव्यापारमा-
त्रयुक्ता मोक्षहेतुरिति स्फुटं प्रतीयते । ज्ञानस्य भक्त्यवान्तरव्यापारत्वमेव युक्तम् । ‘तेषां सततयुक्तानां भजतां प्रीतिपूर्व-
कम् । ददामि बुद्धियोगं तं येन मासुपयान्ति ते’, ‘मद्भक्त एतद्दिशाय मद्भावाद्योपपन्नते’ इत्यादिवचनात्तत्त्वज्ञानमेव भक्तिरित्यु-
क्तम् । ‘समः सर्वेषु भूतेषु मद्भक्तिं लभते पराम् । भक्त्या मामभिजानाति यावान्यश्चास्ति तत्त्वतः’ इत्यादौ भेदेन निर्देशात् । न चैवं
सति ‘तमेव विदित्वातिष्ठत्युमेति नान्यः पन्था विद्यतेऽयनाय’ इत्यादि श्रुतिविरोधः शङ्कनीयः, भक्त्यवान्तरव्यापारत्वाज्ञानस्य । न

७ अभिनवगुप्ताचार्यव्याख्या ।

अत्र संग्रहः—भक्त्या ज्ञानविमोहमन्थरमर्यां सत्त्वादिभिर्ज्ञां धियं प्राप्य स्वात्मविबोधसुन्दरतया विष्णुं विकल्पातिगम् ।
यत्किञ्चित्स्वरसोन्मादिन्द्रियनिजव्यापारमाप्रस्थितेर्हलातः कुरुते तमद्य सकलं संपद्यते शंकरम् ॥

इति श्रीमन्महामाहेश्वरानाचार्याभिनवगुप्तविरचिते गीतार्थसंग्रहेऽष्टादशोऽध्यायः ॥ १८ ॥

२ आनन्दगिरिव्याख्या ।

काण्डत्रयात्मकं शास्त्रं पदवाक्यार्थगोचरम् । आदिमध्यान्तपङ्केषु व्याख्याया गोचरीकृतम् ॥ १ ॥
संक्षेपविस्तराभ्यां यो लक्षणैरुपपादितः । सोऽर्थोऽन्तिमेन संक्षिप्य लक्षणेन विवक्षितः ॥ २ ॥
गीताशास्त्रमहार्णवोत्थममृतं वैकुण्ठकण्ठोद्भवं श्रीकण्ठापरनामवन्मुनिकृतं निष्टाद्वयद्योतितम् ।
निष्ठा यत्र मतिप्रसादजननी साक्षात्कृतं कुर्वती मोक्षे पर्यवसास्यति प्रतिदिनं सेवध्वमेतद्बुधाः ॥ ३ ॥
प्राचामाचार्यपादानां पदवीमनुगच्छता । गीताभाष्ये कृता टीका टीकतां पुरुषोत्तमम् ॥ ४ ॥

इति श्रीमत्परमहंसपरिव्राजकाचार्यशुद्धानन्दपूज्यपादशिष्यभगवदानन्दगिरिविरचिते
श्रीगीताभाष्यविवेचनेऽष्टादशोऽध्यायः ॥ १८ ॥

४ मधुसूदनीव्याख्या ।

‘वंशीविभूषितकरात्रवनीरदाभात्पीताम्बरादरुणविम्बफलाधरोष्ठात् ।
पूर्णेन्दुसुन्दरमुखादरविन्दनेत्रात् कृष्णात्परं किमपि तत्त्वमहं न जाने ॥
काण्डत्रयात्मकं शास्त्रं गीताख्यं येन निर्मितम् । आदिमध्यान्तपङ्केषु तस्मै भगवते नमः ॥
श्रीगोविन्दमुखारविन्दमधुना मिष्टं महाभारते गीताख्यं परमं रहस्यमृषिणा व्यासेन विख्यापितम् ।
व्याख्यातं भगवत्पदैः प्रतिपदं श्रीशङ्कराख्यैः पुनर्विस्मृतं मधुसूदनेन मुनिना स्वज्ञानशुद्धौ कृतम् ॥
इह योऽस्ति विमोहयन्मनः परमानन्दधनः सनातनः । गुणदोषभेदेऽप्येव नस्तृणतुल्यो यदयं स्वयं जनः ॥
श्रीरामविश्वेश्वरमाधवानां प्रसादमासाद्य मया गुरुणाम् । व्याख्यानमेतद्विहितं सुबोधं समर्पितं तच्चरणाम्बुजेषु ॥

इति श्रीमत्परमहंसपरिव्राजकाचार्यश्रीविश्वेश्वरसरस्वतीपूज्यपादशिष्यश्रीमधुसूदनसरस्वतीविरचितायां
श्रीमद्भगवद्गीतागूढार्थदीपिकायामष्टादशोऽध्यायः ॥ १८ ॥

५ भाष्योत्कर्षदीपिका ।

मोहः कः शोक एकत्वमनुपश्यतः’ त्वं हि नः पिता योऽस्माकमविद्यायाः परं पारं तारयसि श्रुतं श्रुत्वमेव भगवद्वशेभ्यस्तरति शोक-
मात्मवित् सोऽहं भगवः शोचामि तं मा भगवान्छोकस्य पारं तारयतु न तस्मै मृदितकषायाय तमसः पारं तारयति भगवान्सन-
त्कुमारः । ‘तमेव विदित्वातिमृत्युमेति नान्यः पन्था विद्यतेऽयनाय’ ‘ज्ञानादेव तु कैवल्यं’ ‘ऋते ज्ञानाच्च मोक्षः’ इत्येवमाद्या अज्ञान-
परिकल्पितस्य संसारस्य ज्ञानेनैव निवृत्तिर्युक्ता नतु कर्मणा । उपास्तिक्रियया वा । तथासति । मोक्षस्यानित्यत्वं सातिशयत्वं च
प्रसज्येत इत्यन्यत्र विस्तरः । एतेनोपासनायाः साक्षान्मोक्षसाधनत्वं ज्ञानस्य चावान्तरव्यापाररूपत्वं च वदतामपरेषामुक्तिर्निरस्ता ।
वेदान्तशिष्टिमेषु मोक्षानन्यसाधनत्वेन प्रसिद्धस्य तत्त्वज्ञानस्यावान्तरव्यापाररूपत्वप्रदर्शनानौचित्यात् । अन्यथा मुख्यफलस्याप्यवा-
न्तरव्यापारत्वकल्पनायां ‘स्वकर्मणा तमभ्यर्थ्य सिद्धिं विन्दति मानवः’ इत्युक्तत्वात्कर्मैव साक्षात् मोक्षसाधनं भक्तिर्ज्ञानं चावान्तर-
व्यापार इत्यपि कुतो नस्यादित्यास्तां तावत् ॥

आज्ञया भाष्यकाराणां तैर्दत्ताभिः सुयुक्तिभिः । आपातरम्यव्याख्यानां मया निरसनं कृतम् ॥ १ ॥
जयरामाख्यकृतिभिः शास्त्राभिज्ञैः सुसाधुभिः । विरक्तैरतिरक्तैश्च रामे कृष्णे शिवेऽद्वये ॥ २ ॥
प्रेरितः कृतवान् गीताभाष्यस्योत्कर्षदीपिकाम् । सद्भिर्विलोक्यतां सम्यक् प्रमादः क्षम्यतां बुधैः ॥ ३ ॥
क्षेत्रादन्यमनादिमध्यनिधनं सत्वादिसत्ताप्रदं लभ्यं संसृतिवृक्षच्छेदनपरैर्युक्तैः सतां संपदा ।
सद्यज्ञादिविधूतमानसमलैर्गाताख्यशास्त्रार्थगैर्वन्दे स्वात्मसुखासये शिवमहं कृष्णं परं केवलम् ॥ ४ ॥

६ श्रीधरीव्याख्या ।

हि काष्ठैः पचतीत्युक्ते ज्वालानामसाधनत्वमुक्तं भवति । किंच ‘यस्य देवे परा भक्तिर्यथा देवे तथा गुरौ । तस्यैते कथिता ह्यर्थाः
प्रकाशन्ते महात्मनाम्’ ‘देहाहन्ते देवः परं ब्रह्म तारकं व्याचष्टे’ ‘यमेवैव ब्रूयते तेन लभ्यः’ इत्यादि श्रुतिस्मृतिपुराणवचनान्येवं सति
समंजसानी भवन्ति तस्माद्वक्तिरेव मोक्षहेतुरिति सिद्धम् ॥

तेनैव दत्तया मत्वा तद्गीताविवृतिः कृता । स एव परमानन्दस्तथा प्रीणानु माधवः ॥ १ ॥
परमानन्दपादाञ्जरजःश्रीधारिणायुता । श्रीधरस्वामिधतिना कृता गीतासुबोधिनी ॥ २ ॥

७ अभिनवगुप्ताचार्यव्याख्या ।

श्रीमान्कालायानोऽभूद्धररुचिसदृशः प्रस्फुरद्बोधतत्त्वसङ्शालंकृतो यः स्थिरमतिरभवत्सौलुकारुयोऽतिविद्वान् ।
विप्रः श्रीभूतिराजसदृशः समभवत्स्य सुदुर्महार्त्मा येनामी सर्वलोकास्तमसि निपतिताः प्रोदुता भातुनेव ॥ १ ॥
तच्चरणकमलमधुपो भगवद्गीतार्थसंग्रहं व्यदधात् । अभिनवगुप्तः सद्भिजलोककृतचोदनावशतः ॥ २ ॥

५ भाष्योत्कर्षदीपिका ।

कृत्वा धनपतेः कृष्णः प्रीयतां परमेश्वरः । शिवाख्यः कृष्णसंज्ञश्च शिवः सर्वेश्वरेश्वरः ॥ ५ ॥

रामेष्वाहीन्दुसंवत्सरस्य प्रभवसंज्ञिनः । फाल्गुने कृष्णपञ्चम्यां वृषे सिद्धा गुरावियम् ॥ ६ ॥

इति श्रीमत्परमहंसपरिब्राजकाचार्यश्रीबालस्वामिशिष्यदत्तवंशावतंसरामकुमारसूनुधनपतिविदुषा सारस्वतेन विरचितायां
श्रीगीताभाष्योत्कर्षदीपिकायां अष्टादशोऽध्यायः ॥ १८ ॥

६ श्रीधरीव्याख्या ।

स्वप्रागल्भ्यबलद्विलोढ्य भगवद्गीतां तदन्तर्गतं तत्त्वं प्रेम्सुरूपैति किं गुरुकृपापीयूषवृष्टिं विना ।

अम्बु स्वाशलिना निरस्य जलधेरादित्सुरन्तर्मणीनावर्तेषु न किं निमज्जति जनः सत्कर्णधारं विना ॥ ३ ॥

इति श्रीमन्महाभारते शतसाहस्र्यां संहितायां वैयासिक्यां भीष्मपर्वणि श्रीमद्भगवद्गीतासूपनिषत्सु ब्रह्मविद्यायां योगशास्त्रे
श्रीकृष्णार्जुनसंवादे योगशास्त्रनिर्णयसंन्यासादितत्त्वनिर्णये सुबोधिण्यां टीकायां श्रीधरस्वामिकृतौ

मोक्षयोगो नामाष्टादशोऽध्यायः ॥ १८ ॥

७ अभिनवगुप्ताचार्यव्याख्या ।

अत इदमवयवार्थं वा यथार्थमपि सर्वथा नैव । विदुषाममूहनीयं कृत्यमिदं बान्धवार्थं हि ॥ ३ ॥

परिपूर्णार्थं श्रीमद्भगवद्गीतार्थसंग्रहः । कृतिश्चेयं परमेश्वरचरणचिन्तनलब्धचिदात्मसाक्षात्काराचार्याभिनवगुप्तपादानाम् ॥

अभिनवरूपा शक्तिस्तद्गतो यो महेश्वरो देवः । तदुभयथाऽमलरूपं अभिनवगुप्तं शिवं वन्दे ॥ १ ॥

श्रीभगवदुक्तं यथा भद्रे बोधवीतु सद्भक्तानाम् ।



श्रीमधुसूदनसरस्वतिस्वामिप्रणीतायाः भगवद्गीतागूढार्थदीपिकाव्याख्यायाः



श्रीधर्मदत्तशर्मणा(प्रसिद्धश्रीवचाशर्मणा)विरचितो गूढार्थतत्त्वालोकः ।

नमःश्रीशंकराय ।

यस्यामानि गले पयोधिमथनप्रोद्भूतहालाहलज्वालादुस्थजगत्रयीभयभरध्वान्तं निर्णीतं सुरैः ।
विज्ञैरामुनिगीर्णभक्तजनताडुःखानलप्रोद्भवद्रूमोत्पादितकज्जलं भगवते तस्मै नमः सर्वदा ॥ १ ॥
आनन्दैकरोसे चिदात्मनि परे ब्रह्मण्युमाश्लेषतो यत्रैश्वर्यवतीश्वरेत्यभिधयैकान्तिक्युपेता स्थितिः ।
तस्यैकस्य शिवस्य मायिकगुणप्रोद्भासिभेदां परां विश्वोत्पत्त्यवनक्षयक्षमतमां मूर्तित्रयीं तां नमः ॥ २ ॥
श्रीगोविन्दसविभ्रमेक्षणधनप्रसन्दमानै रसैर्नाभीचास्तरालवालवल्यात्पूर्णादिव प्रोद्भूताम् ।
तारुण्यस्य मठद्वयीं सुललितामारोढुमुज्जृम्भितां राधाया रुचिरोदराम्बरगतां शृङ्गारवल्लीं भजे ॥ ३ ॥
टीका निगूढभावा ख्याता गूढार्थदीपिकाभिधया । श्रीमधुसूदनयतिना कृतिना विहितास्ति गीतायाः ॥ ४ ॥
वेदान्तार्थविचारप्रचुरास्तस्या द्वितीयादीन् । वीक्ष्याध्यायांस्तेषामालोकोऽयं कृतो येन ॥ ५ ॥
सोऽभ्युदितः सुकृतीन्दुमैथिलभूदेववंशपाधोधेः । श्रीधर्मदत्तनामा भूयात्प्राप्तमृताह्लादः ॥ ६ ॥

इत्येवंलक्षणयेति । प्रकारवाचिर्नैवंशब्देन बन्धुवधप्रवृत्तस्य मम प्राणत्याग एव निष्कृतिरित्याद्यर्थपरिग्रहः । लक्षणशब्दो व्यावर्तकवाची प्रकृते बुद्धिव्यावर्तकविषयाकारपरः, बुद्धेः स्वरूपेणाव्यवृत्तत्वेन विषयाकारस्यैव तद्व्यावर्तकत्वस्याभ्युपेयत्वात् । कृपाशब्दस्य परदुःखप्रहाणेच्छायां प्रसिद्धतया तस्य प्रकृतेऽसंभवात्, परेषां तदानीं सहर्षं युद्धप्रवृत्तेरर्जुनेन ज्ञातत्वात्, अनिवार्यभीमादिप्रतियोद्धृकृतप्रहारादिदुःखस्यापरिहार्यत्वज्ञानात् तत्रेच्छोदयासंभवात् अतस्तद्व्याचष्टे—**ममैत इतीत्यादिना ।** व्यामोहो निमित्तं यस्येति बहुव्रीहिः । अहंममेत्यादिप्रत्ययस्य सर्वस्यैवाविद्यादोषजनितचिदचित्तादात्म्यविषयकविभ्रमरूपत्वात् व्यामोह इत्युक्तम् । **आगन्तुकत्वमिति ।** यद्यपि प्रकृते कर्मकर्तृस्वरूपयोरगन्तुकत्वे वैपरीत्यमेव, तथापि कर्मत्वविशिष्टरूपस्य सर्वत्रैव कर्तृत्वविशिष्टरूपापेक्षयाऽऽगन्तुकत्वम् क्रियाजन्यफलभागित्वरूपकर्मत्वस्य क्रियानिष्पादकव्यापारात्मककर्तृत्वप्रयोज्यत्वात् । आगन्तुकत्वं यद्यपि कृपाया व्यामोहनिमित्तत्वेनास्त्येव तथापि व्यामोहातिरिक्तागन्तुकोपकारादिनिमित्तव्यावृत्तौ तात्पर्यम् । ममकारस्यानादित्वेनानागन्तुकत्वात् अनागन्तुकनिमित्तस्याप्यनागन्तुककल्पत्वादनागन्तुकत्वमुक्तम् । तस्य विषादस्यागन्तुकत्वम् तद्धेतोरुक्ताशङ्काया आगन्तुकत्वात् । **अतएव** कृपाविष्टत्वादेव अस्निग्धस्वजनविच्छेदनिश्चयस्यापि शोकाजनकत्वात् स्नेहस्य शोकहेतुत्वादित्युक्तम् । यथाश्रुतेऽश्रुपूर्णाकुलक्षणत्वस्य कृपामात्रनिमित्तत्वप्रतीतिः स्यादिति पश्चादुक्तमपि विषीदन्तमितिपदं प्रागेव व्याख्यातम्, तथाच विषादनिमित्तत्वस्यापि तस्य लाभेन तदनुक्तिप्रयुक्तन्यूनत्वस्य न प्रसक्तिः । अनुभावेन भावपरिपोषस्य युक्तत्वात् अपुष्टात्कारणात्कार्योत्पत्तेरसंभवात् परिपोषं गताभ्यामित्युक्तम् । कृपाया अपि पारम्पर्येणोद्वेगहेतुत्वात् कार्यकारणयोरैक्योपचारादुद्वेगत्वम् । तथाच कृपाविषादाभिन्नोद्वेगवन्तमिति कृपाविषादाभ्यामुद्विगमिल्यस्यार्थः । तेन पदार्थातिरिक्तनिष्फलव्याख्यानप्रयुक्तन्यूनत्वस्य नावकाशः । यद्वा चित्तव्याकुलीभाव आनन्दसंभारादपि भवतीति तन्निरासार्थमुद्वेगहेतुत्वं शोकस्य दर्शयितुं तावत्पर्यन्तस्य तात्पर्यार्थस्य कथनम् तेन कृपाविष्टं विषीदन्तं चार्जुनमिलेव वक्तुमुचितमिति शङ्कानिरस्ता ॥१॥ **एतादृशं समग्रमैश्वर्यादिकमिति ।** ननु भगवद्बो नषट्सु व्यासज्यवर्तते समग्रैश्वर्यविरहिणि परमर्थ्यादिष्वपि भगवच्छब्दप्रयोगात् एकैकसद्भावेन च तत्प्रयोगस्य विवक्षितपरमेश्वरोत्कर्षावर्णनाहकत्वादत आह—**नित्यमप्रतिबन्धेनेति ।** तथाच नित्ययोगार्थकमतुबन्तो भगवच्छब्दो भवति हि परमेश्वरमात्रनिष्ठः, परमेश्वरस्य पूर्वसिद्धैश्वर्यवत्तया तदिच्छाविपरीतेऽन्येषामैश्वर्यप्रतिरोधात् तस्यैश्वर्यस्याप्रतिरोधादिति भावः । आदिपदेनात्र धर्मो न संग्राह्यः । परमेश्वरे तत्त्वज्ञानवति तदुत्पत्तेरसंभवात् । यद्वा धर्मपदेन समग्रप्राप्तिनिवृत्तिः परिग्रहत्वे, सचास्त्येवेश्वर इति धर्मोऽप्यादिपदेन परिगृहीतुं शक्यते । एतेन धर्मपदस्य पुण्यपरत्वे समग्रस्य पुण्यजातीयस्याप्येकत्रासंभवेन तदुपाधिकस्य भगवच्छब्दस्याप्रवृत्तिप्रसंगेन तस्य भगवद्व्यर्थत्वं न स्यात् । शरीरभेदेन कालभेदेन च तत्सद्भावस्य

तथात्वे सर्वत्रैव तत्प्रयोगप्रसंगादिति प्रतिविहितम् । नच वसिष्ठादीनामपि दुःखसद्भावादस्त्येव दुरितमिति वाच्यम्, प्रारब्धातिरिक्तत्वस्य दुरिते विशेषणीयत्वात् । अथवा धर्मपदं पुण्यजनकक्रियापरमेव तदनुष्ठातृत्वं च संप्रदायप्रवर्तकतया परमेश्वरेऽस्त्येव सामर्थ्यं च तस्य परमेश्वर एव नान्यत्र । नन्वप्रतिबन्धेनेत्यस्य स्वप्रयोज्यत्वेनेप्सितकार्यप्रतिबन्धकविरह-विशिष्टत्वेनेत्यर्थः । कैवल्यप्राक्क्षणे जीवेऽपि तद्विशिष्टं तत्त्वज्ञानं वर्तत इति दुर्वारमेव तत्साधारण्यं । नच नित्ययोग इत्यत्र योगपदस्येवाप्रतिबन्धेन योग इत्यर्थः, नतु नित्यपदस्याप्रतिबन्धेनेत्यर्थः, तथाच जीवे नित्यं तत्सत्त्वाभावान्न दोष इति वाच्यम् । अप्रतिबन्धेनेत्यस्य वैयर्थ्यात् कस्मिंश्चिदपि जीवे नित्यमैश्वर्यादेः सद्भावस्यासंभवात् । किंच नित्ययोगशब्दस्य किमर्थमेतद्व्याख्यानम्, नच वेदान्तमते ब्रह्मातिरिक्तस्य कस्यापि न नित्यत्वमिति तथा व्याख्यानमिति वाच्यम्, तथाच नित्यसद्भावो हि विवक्षितुमेवाशक्य इति चेन्न । यद्यपि तत्त्वज्ञानायेकैकोपादानेऽन्यवृत्तिरपि भगवच्छब्दः तथापि तात्पर्यव-शाद्येषां समग्राणामप्रतिबन्धेन वृत्तिः परमेश्वरएव तेषामेवेह ग्रहणस्य विवक्षितत्वात् विनिगमकाभावेनान्येषामपि संभवति ग्रहणमिति द्योतयितुमैश्वर्यादिकमित्यत्रादिपदम् । वस्तुतः भगवच्छब्द उक्तधर्मेष्वङ्गावच्छिन्ने लक्षणा । जीवस्यापि कस्यचित्परमे-श्वरकल्पस्य समप्रोक्तषट्काश्रयत्वस्य संभवात्तद्व्यावृत्त्यर्थमप्रतिबन्धेनेति । यत्तु समग्रमैश्वर्यादिकं परमेश्वर एवेति तत्र तथासति नित्ययोगे मनुष्योऽनुसरणस्य वैयर्थ्यापत्तेः, अतः सामर्थ्यं हि प्रकृते यस्यैश्वर्यस्य यावत्पर्यन्तकार्यजनने शक्तिस्तावत्पर्यन्त-कार्योपधायकत्वमेव विवक्षितम् । तच्च क्वचिज्जीवेऽपि संभवत्यतो नित्ययोगपर्यन्तानुसरणं सार्थकम् । समग्रशब्दस्याशेषार्थ-कत्वे योगिनिष्ठस्यैव विरहेणासंभवापत्तेः । ऐश्वर्यादिजातीये चाशेषत्वविवक्षणे तत्संभवेऽपि तस्याशब्दार्थत्वात् । अत्र समग्रस्यैश्वर्यादेर्भगवदशब्दार्थता कस्यचिन्नेत्यत्र न तात्पर्यमुक्तवाक्यस्य तेन तत्रतत्र जीवविशेषे भगवच्छब्दप्रयोगस्य सत्त्वेऽपि न क्षतिरिति चिन्त्यम् । एतादृशमित्यस्य विवरणं समग्रमिति नतु मूलपाठः । क्वचिज्जीवे समग्रस्य क्वचिज्जीवे चाप्रतिबद्धस्य भगवदार्थस्य सत्त्वेऽपि कुत्रापि न समग्रस्याप्रतिबद्धस्य सत्वमित्युभयं सार्थकम् । त्वां सर्वक्षत्रियप्रवरमिति । संबोध्यत्वेन युष्मदर्थस्योपस्थितस्य योग्यस्य चोपस्थितिक्रियाकर्मत्वलाभाद्विशेषानाधायकत्वप्रयुक्तानुपपुक्तत्वनित्यव्यवधान-नुपपत्त्या युष्मच्छब्दवाच्यस्याविवक्षितत्वात् । अर्थान्तरे सर्वक्षत्रियप्रवरे संक्रमितत्वं बोध्यम् । यदाहि दोषाः कफपित्तादयः पच्यन्ते न तदा स्वकार्यं कायक्लेशकरं कुर्वन्त्येवमेव चित्तरजकत्वात् कषायाः रागादयो दोषाः क्लेशानुबन्धिप्रवृत्त्यादिकार्यं पक्वा न कुर्वन्तीति तेषां परिपाकः कार्याक्षमत्वं पाचकत्वं च वैराग्यादेर्बोध्यम् । एवंचापरिपक्वकषायैरित्यस्याप्रक्षीणस्वकार्य-जननशक्तिभिरित्यर्थः । अस्वर्ग्यं स्वर्गाननुबन्ध्यपि शरीरविधारकभोजनादिकं स्वर्गेच्छुभिः क्रियत इति स्वर्गविरोधिपरतया व्याचष्टे—**स्वर्गहेतवित्यादिना** । कीर्तिभिन्नधर्मादिकरं कीर्तिप्रेप्सुभिरपि क्रियत इति । तदपि व्याचष्टे—**कीर्त्यभावेत्या-दिना** ॥ २ ॥ यद्यपि पृथगाः स्त्रीत्वात्तत्तनयत्वेन स्त्रीसुलभाधैर्यचापल्यादिव्यञ्जना पूर्वमुक्ता स एव च पृथगाशब्दोऽयमपीति कथमधैर्यविपरीतव्यञ्जकमस्तु, तथाप्येक एव शब्दः प्रकरणादिवशाद्विचित्रव्यञ्जनो भवतीति क्लेशाभावप्रतिपादनपरे वाक्ये निपतित उक्तक्रमेणोक्त एवार्थे अर्थान्तरसंक्रमितवाच्यो भवितुमर्हति नतु स्त्रीपुत्रेत्येतदर्थं इति युक्तमुक्तं पृथगा देवेत्या-दिकम् । भूयोदृष्टतत्सामानाधिकरण्यस्यापि हीरकादौ पार्थिवत्वस्य लौहलेख्यत्वव्यभिचारित्ववत्पार्थिवस्यापि मध्यमपाण्डवे कदाचिक्लेश्यायोग्यत्वव्यभिचारित्वं स्यादतस्तदयोग्यत्वनियतमर्जुनत्वरूपमसाधारणधर्मबोधकमर्जुनेतिपदमनुषङ्गनीयतया मन-सि निधायार्जुनत्वेनापीत्याद्युक्तम् । अर्जुनत्वेन नैर्मल्यं तेन प्रवीरक्षत्रवंशोत्पन्नस्य क्लेश्यरूपमालिन्यसंसर्गाभावः सुबोधः त्वयीत्यपि त्वामितीवोक्तरीत्यान्वयानुपपत्त्यार्थान्तरसंक्रमितवाच्यम् । तत्र युष्मच्छब्दो यदि संबोध्यमुपस्थितेन पार्थिवत्वेन रूपेण वाच्यकक्षायां बोधयेत्पृथगासंबन्धनिमित्तकगुणविशिष्टतयैव लक्षयेत् तच्च लब्धमेव । नचोपपत्त्यभावनिमित्तं च तस्य, क्लेश्यायोग्यत्वमात्रव्यञ्जनसामर्थ्यात्तदयोग्यमपि हि क्वचित्कारणप्राबल्यादितस्तद्योग्यं भवतीत्यत आह—**त्वयि अर्जुन इति** । नोपपद्यत इति समभिव्याहारात्क्लेश्यविरोधिधैर्यमहोत्साहाद्युपधानबोधकमहेश्वरप्रतिमच्छत्वाविविशिष्टे अर्थान्तर-संक्रमितत्वं युज्यत इति भावः । तच्छब्देन क्लेश्यमनिर्दिश्यैतच्छब्देन तन्निर्देशस्य फलमाह—**एतत्क्लेश्यमिति** । क्लेश्यस्या-साधारणरूपेणैतत्त्वेनाव्यक्षयविषयधर्मविशेषेण यदसाधारण्यं तेनार्जुनायोग्यत्वस्य निर्देशो बोधक एतदितितीतिशब्द इत्यर्थः । यद्यपि क्लेश्यमेतदिति निर्देष्टुमर्हं तस्यानध्यक्षात् तथापि तत्कार्यस्य तथात्वात्तस्यापि तथात्वं बोध्यम् । युद्धाय सज्जीभावे हेतुः परन्तपत्वं तद्वृत्तिपार्थक्यं परन्तपेति संबोधनपदमित्यर्थः ॥ ३ ॥ क्रियत इतीत्यस्यार्जुनस्याभिप्रायमित्यन्वयः । नहि भीष्मत्वद्रोणत्वे स्वरूपेण पूजार्हत्वप्रयोजक इति भीष्मद्रोणपदं व्याचष्टे—**पितामहमिति** । **आचार्यमिति च** । **निषिद्धत्वेचेति** । उक्तनिषेधेन युद्धनिषेधस्योन्नेतुं शक्यत्वादिति भावः ॥ ४ ॥ **सांप्रतं** इदानीम् । **तस्मादिति** । नतु तच्छब्देन गुरुत्वेनास्त्रीकारस्योक्तवचनस्य वा परामर्शो न संभवति द्वयोरपि वधश्रेयस्त्वहेतुत्वासंभवात्, यो हि गुरुत्वेन न स्त्रीक्रियते परित्याज्यतया स्मर्यते वा स वध्यो भवेदित्यविधानात्, बहुतराणिप्रसंगाच्चेतिचेन्न, श्रेयस्त्वं हि प्रकृते बलवदनिष्ठाननुबन्धित्वेसति राज्यलाभादिष्टसाधनत्वमेव तत्र बलवदनिष्ठाननुबन्धित्वप्रयोजकगुरुत्वनिःपापत्वयोरुक्तेन स्मृते-रित्यन्तर्धेनापनीयते, तस्य बलवदनिष्ठाननुबन्धित्वप्रयोजकत्वेन हेतुत्वसंभवात् 'गुरोरप्यवलितस्य कार्यकार्यमजानतः । उत्पन्नं प्रतिपन्नं कार्यं भवति शासनं' इतिवचनान्तरेणापापत्वावगतेः पापत्वे वातिस्यत्वत्वेन राज्यसुखस्यातिभूयस्त्वेन

बलवद्वेषाविषयत्वादिति भावः ॥ ५ ॥ ननु गुरुहनननिन्दापूर्वकं भैक्ष्यस्य श्रेष्ठत्वं यदोपपादितं तदा स्वजयस्य गुरुहननसाध्य-
स्याश्रेष्ठत्वं निर्णीतमेवेति यज्येयं वा यदिव नो जयेयुरिति कतरनो गरीय इति यथाश्रुतायां न युज्यत इत्यवनरणपूर्वकं
पूरणसंवलितमन्यथा व्याचष्टे—**ननु भिक्षाशनस्येत्यादिना ॥ ६ ॥** आत्मानात्मनोरैक्यप्रभोऽनात्माध्यासः तस्या-
सङ्गात्मस्वरूपज्ञानानिवृत्तौ ममत्वस्यापि निवृत्तेरभिनिवेशात्मको दापो न भवतीति तन्निमित्तकः सचोक्तः, ममत्वाश्रयाणा-
मन्येषां सत्त्वे भोगसहकारिराहित्यनिबन्धनभोगसाधनशरीरवैकल्यप्रहप्रयुक्तद्विष्टाचरणकर्तृधार्तराष्ट्रादिसोत्साहयुद्धोपस्थित-
स्वपक्षीयवधबलवद्वेषासंभवादतोऽन्येषां व्यवच्छेदायैत एवेत्येवकारनिर्देशः । ममत्वाश्रयस्य सर्वस्यैव युद्ध उपस्थितत्वाच्चैव-
कारार्थासंभवो यद्यपि तथापि अन्यजन्मनि ममवान्धवा इत्यादिप्रामाणिकनिर्देशात् अहंकारविषयलिङ्गशरीरावच्छिन्नात्मनो
जन्मान्तरसाधारण्येन तत्संबन्धित्वप्रहविषयत्वलक्षणममत्वस्य तत्रसंभवाच्चैवकारार्थाप्रसिद्धिः स्यादत उक्तम्—**अस्मिञ्ज-
न्मनीति । इत्यभिनिवेशेति ।** यद्यप्यभिनिवेशो मरणत्रासरूपयोगसूत्रपरिगणितपञ्चमकेशरूपः अवश्यानुष्ठेयतयेष्टगोचर-
प्रलयरूपाऽऽग्रहरूपा वा नोक्ताकारकस्तथापि युद्धनिवृत्तिप्रयोजकोक्तग्रहो मरणत्रासनमित्तक इति तयोरभेदोपचारात्त-
थोक्तिः । यद्वा भाव्यनिष्ठहेतुतयाऽत्यन्तविद्विष्टस्वमरणप्रयोजकमेतेषां हननमकर्तव्यमित्याकारग्रहपर्यवसाय्येवोक्तग्रहः सच
भवत्येव मरणत्रासात्मकः । मरणत्रासोहि मरणहेतुकत्वेन भाव्यनिष्ठज्ञानं भाव्यनिष्ठहेतुत्वेन मरणज्ञानं वा ममतालक्षण
इति । उक्तज्ञानस्यापि मूलं ममत्वमेवेति कार्यकारणयोरभेदोपचारात्तथा प्रयोगः । ममतालक्षणं विषयो यस्येति वार्थः ।
ममत्वगोचरत्वादुक्तज्ञानस्येति तथोक्तिः । मदीया इत्यस्यहि ममत्ववन्त इत्यर्थः । नहि मदीयत्वं ममत्वं चैकं, ममेति
विभक्त्यन्तप्रतिरूपकमव्ययम् ममेदमित्याकारकग्रहविशेषार्थकमित्युक्तविशेष्यत्वं ममत्वं मत्संबन्धविशेषो मदीयत्वम् । नच
तदेवास्तु ममत्वमिति वाच्यम् द्वेषाद्विज्ञानविशेषाच्च ममत्वस्य निवृत्तेर्मदीयत्वस्यानिवृत्तेश्च । **व्याख्यातमेतदिति ।** हिंसा-
शून्यत्वेन स्वधर्मतया विहितत्वेन च विरुद्धयोस्तुल्यकक्षत्वं प्रतिपादितमित्यर्थः । एकस्यान्ते निकटे भवतीत्यैकान्तिको
नियतो व्यासः । यथा धूम एकस्य वहरेव समीपे भवति न वह्नयभावस्य वहिस्तु धूमतदभावयोर्द्वयोरेपीति धूम एकान्तिको
वह्निरनैकान्तिक इत्यक्षरार्थः । प्रकृतोपयोगितात्पर्यार्थस्तु प्रदर्श्यते साधनानन्तरमवश्यंभावित्वमित्यनेन । अन्तमतिक्रम्य
भवतीत्यात्यन्तिकमविनाशि तस्य भावो नाशप्रतियोगित्वमात्यन्तिकत्वमित्यक्षरार्थमेवाह—**अविनाश आत्यन्तिकत्व-
मिति ।** रोगनिवृत्तिर्विनाश्यत इति कथं संगच्छते, निवृत्तिरत्यन्ताभावो ध्वंसो वा स्यात् नहि तौ विनाशिनावितिचेन्न ।
सह्युत्पत्तिविनाशशाली चतुर्थोऽभावः । संबन्धनाशाद्वा तस्य नाशव्यपदेशः । वेदान्तमते सर्वस्य ब्रह्मातिरिक्तस्य विनाशि-
त्वाद्वा । नच तन्मते तथाविधश्रेयोप्रसिद्धिरिति वाच्यम् निवृत्ताविषयस्य ब्रह्मस्वरूपानन्दस्य तादृशश्रेयस्त्वात् । अज्ञानप्रयुक्ताल-
ब्धत्वेन ज्ञानेनाज्ञानापगमे लब्धकल्पतया साध्यत्वेन व्यवहारादसाध्यतयाऽऽत्यन्तिकत्वसंभवात् । **प्रतिबन्धवशात्सर्वो
न भवेदपीति ।** नच तत्त्वज्ञानेसत्यपि प्रारब्धकर्मप्रतिबन्धवशान्मोक्षो न भवेदिति सोऽपि नैकान्तिक इति वाच्यम् प्रारब्ध-
कर्मप्रतिबन्धवशाद्विक्षेपशक्तिरूपेणैव ह्यज्ञानसंस्कारानुवृत्तिरिति सावरणशक्त्यज्ञाननिवृत्तिमत्त्वप्रकाशपरमानन्दस्वरूपस्याभि-
लषितस्य श्रेयस एकात्मिकत्वानुपायात् । विदेहतासंपत्तिः परं प्रारब्धविगमेसति नान्तरीयकतया भाविन्यनभिलषितैव
पुरुषव्यापारासाध्यतयाऽवशिष्यत इति न कापि क्षतिः । दृष्टेसेत्यादेर्दृष्ट एव दुःखामिधातुकेहेतौ सति अदृष्टतद्गोचरा
जिज्ञासा अपार्था निरर्थिका न दृष्टादतोः श्रेयसः एकान्ततोऽत्यन्ततोऽभावात् । आनुश्रविको वैदिको यागादिः दृष्टवदे-
वैकान्तिकाल्यन्तिकश्रेयसोऽसाधनमित्यर्थः । सहि यागादिः पशुजीर्हिंसादिजन्यदुरितजनकतयाऽविशुद्ध्यादियुक्त इत्यर्थः
॥ ७ ॥ द्वावेतौ पुरुषौ लोक इत्यस्य सूर्यमण्डलभेदिनौ परित्राद्योगयुक्तश्चरणे चामिमुखो हत इति शेषभागः । अवा-
प्येतस्यापनुद्यादित्यनेन विभिन्नकर्तृकत्वात्प्रपक्ष्यामीत्यनेनायोग्यत्वादनन्वयात्पूरयति—**स्थितस्यापीति ।** अनुमानादित्यनन्तर-
मामुत्रिकाणां नाशनिश्चयादिति शेषः । एतेनोक्तश्रुतेरुक्तानुमानस्य च न शोकनिवर्तक इत्यत्र हेतुत्वासंभवेऽपि न क्षतिः ।
दर्शनादित्यत्र दर्शनपदस्य ज्ञानमात्रपरत्वे तत्रोक्तयोरन्वयसंभवेऽपि दर्शनाच्चेति चकारार्थानन्वयः । प्रत्यक्षेणापीत्यपिना
श्रुत्यनुमानयोः समुच्चयः । **भोगपारतन्त्र्यादिनेति ।** भोगो दुःखसाक्षात्कारः राज्यादितोऽपि संरक्षणसाधनोपादानादौ
तस्यावश्यंभावात् तत्पारतन्त्र्यमस्ति ऐहिकभोगस्य । अथवा भुज्यत इति भोगो भोगसाधनं विषयः तत्पारतन्त्र्यमस्ति
भोगयोः साधनोपादानं विना तदसंपत्तेः । तत्रच दुःखनियमाच्छोकजनकत्वं तस्य तदर्थमेव साधने प्रवृत्तस्य दुःखोत्पत्तेः
कथंचित्तस्य दुःखनिमित्तत्वात् । आदिपदात् क्षयित्वज्ञानादिप्रग्रहः । यद्वा ऐहिक आमुत्रिकेवा भोगः इत्यत्रैव भोगो
विषयः तस्य भोगपारतन्त्र्यं यदधीनसत्ताकं यदधीनोत्पत्तिकं यदधीनस्वकार्यकं वा यत्तत्परतन्त्रमुच्यते, विषयस्य
भोगार्थमुपात्तत्वात् संरक्ष्यत्वाच्च भोगाधीनसत्तोत्पत्तिकत्वेन तत्पारतन्त्र्यम् । तथासति प्रतिबन्धादिना भोगानुत्पत्तिशङ्कया
दुःखसाधनत्वं तयोरिति भावः ॥ ८ ॥ आधिपत्यमित्यन्तग्रन्थेन युद्धफलतया प्रतिपन्नस्य राज्यादेर्दुःखानुबन्धित्वेनानभिल-
षितत्वोक्त्या युद्धस्य निष्फलत्वपर्यवसानं फलस्याभिलषितलक्षणत्वात्, तथाच तत्र प्रवृत्तेः प्रेक्षावदयोग्यत्वान्नयोत्स्य इत्यस्य
तत्संबन्धित्वात्तेन सहैकवाक्यतापन्नमाधिपत्यमित्यन्तवाक्यम् । एवंच एवमुक्तत्वेत्यत्रैवंशब्देनानुपदोक्तस्याधिपत्यमित्यन्तस्य परि-
ग्रहे नयोत्स्य इत्यस्यापि परिग्रहात्पुनरुक्तत्वेत्यस्य पौनस्त्यं स्यादत **आदाविति ।** युद्धस्य निष्फलत्वेन तद्गोचरप्रवृत्त्य-

भावबोधकवाक्यात्प्रथममित्यर्थं पूरयित्वा एवमिति व्याचष्टे—**कथं भीष्मेत्यादिना** । धात्वर्थतावच्छेदकज्ञानस्य विषय-
भूतं फलं दर्शयति—**युद्धस्वरूपेत्यादिना** । अनन्तरमिति पूरणग्रन्थः । **नयोत्स्य इति** । सुराणामपि चाधिपत्य-
मित्येकवाक्यतापन्नेन नयोत्स्य इत्यनेनेत्यर्थः । तथाच न पुनरुक्तिरिति भावः । हशब्दस्य पादपूरणमात्रार्थत्वे निरर्थकत्वं
स्यात् तच्चेशो सन्दर्भे नोचितमित्यत आह—**द्योतयितुं हशब्द इति** । अयमभिसन्धिः—‘अव्ययं निन्दने क्षान्तौ
नियोगे पादपूरणे । संबोधने निग्रहे चे’ति कोषात् हशब्दार्थस्य प्रकृतत्वाद्युद्धस्य निन्दायाः क्षान्तेरिन्द्रियनिग्रहस्य वा
प्रयोज्यत्वसंबन्धेन युद्धव्यापारनिवृत्तिरूपतृष्णीभावेऽन्ये एकविशेषाभिधानस्य प्राप्तविशेषान्तरव्यावृत्तिफलकत्वेन प्रयोजक-
तयाऽऽलस्यपरतापकत्वसामर्थ्याभावयोर्यावृत्तिः, तेन चार्जुने तयोरागन्तुकयोरभावस्य व्यक्तिः । गुडाकेशपरन्तपपदाभ्यां
तु स्वाभाविकयोरेव तयोर्लोभेनागन्तुकतद्विपरीतवस्त्वविरोधित्वान्न तल्लभ इति ॥ ९ ॥ १० ॥ **प्रतिबद्धेति** । स्वकार्य-
युद्धोत्पादनासमर्थं नत्वनुत्पादप्रतियोगिनी जातायास्तत्वासंभवात् । **स्थूलेति** । स्थूलसूक्ष्मशरीरद्वयं तत्कारणमविद्याख्यो-
पाधिश्चेति यत्रयं तस्याविवेकेनात्मन्यभेदग्रहणेत्यर्थः । यथाधिश्रयणादिव्यापारकलापो विक्षित्यनुकूलत्वेनैकप्रतीत्यारूढतया
एक इव पच्यर्थतां भजते तथा पराभिमुखीभवनादिव्यापारसमुदायः परपराभवानुकूलतयेष्यमाणत्वेनैकप्रतीत्यारूढत्वादेकी-
भूत इव गुण्यर्थतां भजत इति मरणात्कूलव्यापाररूपहिंसाया इव कपटाचरणपरतेजोवधफलकपरनिन्दनात्मप्रशंसनाद्यनेक-
व्यापारस्य निन्दितस्य तद्वटकत्वात्तेषामपि संग्रहाय हिंसादीत्यत्रादिपदमुपात्तम् । कृष्णादीत्यत्रादिपदेन सर्वसाधारणमोहस्य
युद्धविशिष्टास्त्रार्थाननुसन्धानस्यच परिग्रहः । शोको यद्यपि वैकल्यरूपो दुःखं दुःखजनितत्वस्याविशेषो वा चेतसः तथापि
प्रकृते तन्मात्रस्य न धात्वर्थता । सकर्मकत्वासंभवात् तथासति शोच्यादिपदानिष्पत्तेः गतासूत्रानुशोचन्ति भूतानि शोचितु-
मर्हसीत्यादिप्रयोगानुपपत्तेश्च कृतेरिव धातुविशेषप्रतिपाद्यतामात्रेणास्त्विति तु न वाच्यम् । कृतेर्हि सविषयायाः ज्ञानवद्गौण-
कर्मसंभवेन तस्य द्वितीयाकाङ्क्षामात्रनिर्बाहकत्वेन न्यायनये ज्ञानवत् करोतेः प्रयोगसद्भावात् द्वितीयासाकाङ्क्षत्वकल्पनम्
यततेः समभिव्याहारस्य प्रयोगविरहेण द्वितीयानाकाङ्क्षत्वकल्पनं च युज्यते उक्तस्य हि निर्विषयत्वेन गौणकर्मणोप्यसंभवः ।
वैयाकरणदिभिस्तत्पत्यनुकूलव्यापारस्यैव करोत्यर्थत्वाभ्युपगमेन दृष्टान्तासिद्धिरेव हि तन्मते किंतु दुःखवत्तया प्रतीतेः । अत-
एवाप्रेऽनुशोचन्तीत्यस्य व्यामुह्यन्तीति व्याख्या । दुःखवत्ता च स्वप्रयोजकनाशप्रतियोगित्वस्वप्रयोजकदुःखवत्त्वस्याश्रयत्वान्यत-
मसंबन्धेन बोध्या एवंच नष्टं पुत्रं शोचति दीनं शोचति स्वं शोचतीत्यादिप्रतीतिरुपपन्ना । विशेष्यत्वस्य द्वितीयार्थत्वसंभवात्
विवेकिनामात्मनो लिङ्गदेहस्य चाच्छेद्यत्वादिग्रहायुद्धादौ विनाशग्रहासंभवात् स्थूलदेहस्यावश्यविनाशित्वग्रहेण तन्नाशस्य
दुःखात्तत्पादकत्वात् आत्मन्यपि दुःखप्रतीतेर्भ्रमत्वनिश्चयात् उक्तप्रमिति विशेष्यत्वस्य शोच्यत्वस्य वस्तुतो भीष्मादावभावात्
अशोच्यत्वं । नच प्रतियोग्यप्रसिद्धिः व्यावहारिकभ्रमेण सिद्धेः । अविवेकिनां तु भ्रम एव प्रमात्वग्रहेण तथाव्यवहारः ।
त्वमिति मध्यमपुरुषलभ्यतया व्यर्थतांगतोतिपण्डितेऽर्थान्तरे संकमितवाच्य उक्तानौचित्यं द्योतयतीति बोध्यम् । पुनरर्थक-
श्वकारः तेनावक्तव्यवचनरूपस्यानुचितसाशोच्यशोकरूपानुचितानन्तरत्वेऽन्यगतेऽन्यन्तानुचितत्वं भवति व्यक्तम् । भूय-
स्त्वावगतेः विप्रकृष्टकाले द्वयोर्वगतावपि तदनवगतेरनुचितत्वस्य नात्यन्तिकत्वव्यक्तिः तृष्णीभूतवहेत्यनेन भाषणनिवृत्ते-
रुक्तत्वाच्छोकस्य वर्तमानत्वात् । लङ्लोटोर्व्यत्ययस्यावश्यकत्वात्तिङव्यत्ययेनेत्युक्तम् । शोचसीत्यभाषथा इत्यस्य वर्तमानत्व-
मित्यतीतत्वस्योपलक्षणं बोध्यम् । **कृतत्वादिति** । यद्यपि शोकस्य दुःखस्य तत्प्रयुक्तावस्थाविशेषस्य दुःखवत्तया प्रतीति-
विशेषस्य वा विनैव यत्नं कारणोपनिपाते दुर्वारत्वान्न कृतत्वं तथापि तत्साध्यस्य प्रलापरोदनादेस्तथात्वात्तद्व्यपदेशः ।
शोकपदमेव वा तत्परम् । कृतत्वादित्यनन्तरं विलपनादेरिति शेषो वा तन्मूलत्वेन वसिष्ठादावनुमितः शोकः शोकेऽनौचित्य-
मपनुदतीति भावः । **इति नव्यामुह्यन्तीति** । इतीत्यनेनोक्ताकारप्रत्ययस्य परामर्शः तेन दुःखोत्पादाद्वस्तुतो दुःखानिमि-
त्तस्यापि शरीरादेः दुःखवत्तया यज्ज्ञानं शोच्यभ्रमात्मकं शोकपदार्थस्तद्वन्तो न भवन्तीत्यर्थः । तत्प्रतिभासेत्यत्र तत्पदेनैते मृता
इत्यादिवाक्यार्थपरिग्रहः । शोच्यभ्रमस्य शोच्यविशेष्यदुःखवत्त्वज्ञानस्य वस्तुतो भ्रमरूपस्य शोकस्येत्यर्थः । तथातथानु-
करणं यथायथा भ्रान्तानां भ्रान्तिप्रयुक्तानां शोकाद्यनुभावभूतविलापादीनामाचरणं तथैव वसिष्ठादीनामपि प्रारब्धवशात्तेषां
करणं न कर्तव्यबुद्ध्येत्यर्थः । तथाच तस्य शोकमूलकत्वाभावेन शोकाननुमापकतया वसिष्ठादिमहाभागसंबन्धिजातीयत्वा-
भावादनौचित्यं दुर्वारमेव शोकस्येति भावः ॥ ११ ॥ तुशब्दः प्रकृतभेदवाची भेदप्रयोजकं वैलक्षण्यं सूचयतीत्यर्थः ।
तुशब्देन सूचितं देहाद्वैलक्षण्यमनित्यभिन्नत्वमेव साधयितुं विवक्षितम् तदेतौरेव प्रदर्शनात्, अतएवोपसंहारे वैलक्षण्यं
सिद्धमित्युक्तं संगच्छते । यद्यपि कदाचिदपि नासमिति नेत्येतावतैवासत्त्वव्यवच्छेदो लभ्यते तथापि इतःपूर्वं सत्त्वासत्त्वयो-
रुभयोः सत्त्वे कदाचिदित्यनेन सत्त्वकालपरिग्रहे नासत्त्वं व्यवच्छिन्नं प्रतीयत इत्येवकारः, तथाचासत्त्वस्य निषेधातिरिक्तं सत्त्वं
व्यवच्छिन्नं कदाचिदपीत्यस्य सकलपूर्वकालपरतां व्यवस्थापयतीति भावः ॥ १२ ॥ **उपपत्तेरिति** । अत्रैव प्रतीतेरित्य-
स्यान्वयः । यथा गौरो देवदत्तो जातो मृत इति प्रतीतेर्देहस्य जन्मविनाशौ तथा विज्ञो देवदत्तो जातो मृत इति प्रतीते-
रात्मनसौ । नचात्मांशो भ्रमः प्रतीतेस्तुल्यत्वेन देहेपि हि तथात्वं स्यात्, न स्यादुभयत्रैव न स्यादिति देहजन्मविनाशाभ्यां
सहात्मनोपि तत्सिद्धिरिति भावः । **प्रमाणमस्तीति** । नच सुखदुःखायसंकर एव मानमिति वाच्यम् । वैषयिकसुखादे-

रन्तःकरणधर्मत्वेन तदुपाधिकस्यैवात्मनि प्रतीतेस्तस्य प्रतिशरीरं भेदस्याभ्युपगमादित्यस्य तत्रतत्रोपापादितत्वादिति भावः । आत्मन एकत्वे पूर्वश्लोकोक्तं वयमितिवहुवचनमसंगतमत आह—**सर्वं इत्यादि** । तत्त्वज्ञानपूर्वप्रतीतप्रयोजनदेहभेदस्य बाधितानुवृत्त्येत्यर्थः । यद्वा गतासूनगतासूत्रैत्यत्र पूर्वमुक्तो यो देहभेदस्तस्य तदवच्छिन्न आत्मन्युत्तरवाक्यप्रतिपादनकालेऽनुसन्धानेनेत्यर्थः । अथवा पूर्वदेहस्य मत्स्यकूर्मादिदेहस्य यो भेदस्तस्य तदवच्छिन्नेऽनुवृत्त्येत्यर्थः । देहे देहावच्छेदेनेत्यर्थः । **परस्परविस्मृद्धं** एककालाद्यवच्छेदेनैकत्रावर्तमानम् । **ननु तद्भेदेन** नत्कावस्थारूपवैलक्षण्येन आत्मभेदः । विरुद्धधर्मस्य स्वाभाविकस्यैवाश्रयभेदकत्वात् उक्तधर्मस्य शरीरे वास्तविकत्वेन शरीरभेदकत्वेऽप्यात्मन्यापाधिकत्वेन तद्भेदकत्वासंभवात् आत्मनि कुतो न वास्तविकत्वमित्यत आह—**य एवाहमित्यादि** । विरुद्धोक्तधर्मपरिमाणमादेरध्यासात्प्रत्यक्षतश्च शरीरस्य भेदेऽस्मिन् आत्मनोऽभावे भेदेवा वात्य इत्यादिप्रतीतेर्व्यावहारिकसकलपरीक्षकसाधारिण्या अनुपपत्तेः । शरीरातिरिक्तस्यैकस्यात्मनः सिद्धिरिति भावः । **अन्यनिष्ठसंस्कारस्येति** । नच संस्कारसंक्रमादुपपत्तिः जन्यजनकयोराधुपादानोपादेयभाव एव तथाभ्युपगमेनातिप्रसंगासंभवात्प्रत्यभिज्ञानस्य साक्षाद्विषयकत्वेनाभ्युपपत्तेरिति वाच्यम् । संस्कारसंक्रमस्य संस्कारस्यामूर्तत्वेन यथाश्रुतस्यासंभवात् सजातीयोत्पत्तिरूपस्यैव वाच्यतयानन्ताप्रामाणिकसंस्कारकल्पनागौरवात् । आत्मैक्येऽनुपपत्तेरभावात् तस्य जातमात्रप्रवृत्त्यादितोऽवस्थाभ्युपेयताया वक्ष्यमाणत्वाच्च गौरवस्यादोपताया वक्तुमशक्यत्वात् । एवं हस्ताद्यवच्छेदेनानुभूतस्य सुखादेः संस्कारस्यापि तदवच्छेदेनैव शरीरे स्वीकरणीयतयावच्छेदकहस्तापगमे संस्कारस्यापगमो वाच्यः शाखापगमे तदवच्छिन्नसंयोगापगमवत् । नचावच्छेदकवृत्तिगुणसजातीयगुणस्यैव तथात्वमिति वाच्यम् । तस्य हस्तवृत्तिसंस्कारसजातीयत्वात् हस्तशरीरयोरुपादानोपादेयभावानेनावयविवृत्तिविशेषगुणजातीयगुणस्यावश्यमवयवे स्वीकर्तव्यत्वात्, अतिरिक्तावयवविषयेऽपि प्रत्युत प्रत्यक्षानुपादकगुणस्यावयवविन्येव स्वीकर्तुमर्हत्वात्, अवयविनोऽनतिरिक्तत्वे सुतरां तथात्वात् । एवंच निमित्तस्य संस्कारस्याभावानेनोत्तरशरीरे पूर्वशरीरोपादानके संस्कारस्य नोत्पत्तिसंभवः । हस्तनाशेन शरीरनाशे संस्कारनाशे चावस्थिततच्छरीरावयवैः शरीरान्तरारम्भ इति पक्षे च नोत्तरशरीरे संस्कारेणोत्पत्तयं तत्पूर्वं संस्कारस्याभावात् । नच शरीरनाशक्षणे शरीरान्तरोत्पत्तिसंभवः पूर्वशरीरस्य प्रतिबन्धकत्वात् । अवच्छेदकनाशेन तत्पूर्वमेव संस्कारस्य नाशाच्च । आत्मनिष्ठत्वपक्षे च स्थायिनि तत्र संस्कारस्य कल्पनात्तत्र हस्ताद्यवच्छेद्यत्वस्य तत्कारणसुखानुभवोपाध्यन्तःकरणशरीरादिनिमित्तकत्वाभ्युपगमात्, उपादानोपादेयभावनिमित्तकत्वास्वीकारात्तादृशावच्छेदकवृत्तिजातीयगुणस्यैवावच्छेदकनाशेन नाशाभ्युपगमात्, तत्रापि समवायिनाशेनैव वा नाशात्, हस्तादिनाशेऽपि न संस्कारनाशः । हस्तावयवतदवयवपरम्परयां संस्कारमभ्युपगम्य तत्परम्पराप्रविष्टस्य कस्यचित्प्रवेशच खण्डशरीरे कथंचिदभ्युपगम्य तत्परम्परया तदभ्युपगमे तच्छरीरप्रविष्टभूतैर्वैलक्षण्यशरीरान्तरारम्भेऽपि संस्कारानुवृत्तिप्रसंग इत्यादिकमपि बोध्यम् । **अत्यन्तविलक्षणदेहेति** । शरीरत्वव्याप्यतद्वृत्तिजातिशून्यदेहेत्यर्थः । साच जातिवैषम्यत्वादिः प्रायेणाभिव्यक्तैकप्रारब्धत्वाश्रयारब्धयावच्छरीरवृत्तिः न तादृशे शरीरान्तरेऽस्ति, द्रव्यत्वादिर्न शरीरत्वव्याप्या, स्वस्यापि स्वव्याप्यत्वे शरीरत्ववारणायान्यथान्यतरत्वं द्वित्वादिवारणाय जातीयुपात्तम् । **ब्रूयादित्यनेन** यावत्प्रलम्भिन्नमित्यादिन्यायस्य बाधकाविषयविषयकत्वेन द्रव्यभेदनियतस्य परिमाणभेदस्य बाधकस्य सत्वेन प्रत्यभिज्ञाया नैकयसाधकत्वमिति वस्तुस्थितिरिति सूचितम् । **एकभोक्तृका इति** । नचान्तःकरणभेदस्याभ्युपगमात् भोक्तृत्वस्यान्तःकरणावच्छिन्नस्यैव भोगसांख्यवारणाय वक्तव्यतया भेद एवेति साध्याप्रसिद्धिप्रयोजकत्वं चेति वाच्यम् । स्वभोक्तृतादात्म्यापन्नभोक्तृका इत्यर्थस्य विवक्षितत्वात् उपाधिपुरस्कारेण भेदेऽनुक्तयुक्त्याऽभेदस्यापि सत्त्वादुक्तहेतोर्लोच्यवतर्कानुगृहीतत्वेनाप्रयोजकत्वविरहाच्च । एवमपि सर्वपरिमाणपेक्षया साधितप्राबल्यत्वेनैक्ये मानतया श्रुतिमुपन्यस्यति—**श्रुतिरपीत्यादिना ॥ १३ ॥** आगमापायिन इत्यस्य प्रथमान्तत्वभ्रमं मात्रास्पर्शा इत्येतद्विशेषणत्वापादकं निरसितुमुत्पात्तिनाशवत इति पृथगन्तं विवरणपदं तस्य प्रकृतोपयोगिविशेषावधारणमन्तःकरणस्यैवेति शीतोष्णादेर्विषयेन्द्रियसंबन्धाजन्त्यत्वेन तद्व्यापारत्वासंभवाच्छीतोष्णपदं तदुपलब्धिपरम् । **अभेदादिति** । तथासति धर्मात्मना परिणामेन श्रुत्यादिसिद्धस्य कौटस्थ्यस्य हान्यापत्तेरिति भावः । **संबन्धान्तरानुपपत्तेरिति** । भेदस्याभेदस्य च कृत्तत्वात्समानाधिकरणाभ्यां ताभ्यामेव सामानाधिकरण्यप्रत्ययस्य व्याप्तत्वादित्यन्ते भेदेऽभेदे च तदभावात् । तेन भेदसमानाधिकरणाभेदेनैव गुणक्रियादिविशिष्टबुद्ध्यपपत्तौ समवायस्याकृत्तस्य तस्य संसर्गत्वस्य च कल्पने मानाभावात् समवायिनिराकरणस्यात्र सविस्तरवक्ष्यमाणत्वात् स्वरूपस्यापि संबन्धतायाः संबन्धत्वस्य संबन्धिभेदव्याप्तत्वादभिर्निराकरिष्यमाणत्वात् अन्यस्य चासंभावितत्वादिति भावः । साक्ष्येति क्वचित् । साक्ष्येति क्वचित्पाठः । अक्षेणेन्द्रियेण सहितः प्राह्यग्राहकभावलक्षणेन संबन्धेनेन्द्रियविशिष्टो विषयः साक्षः सचास्यास्तीति साक्षी । लोके विवादविषयार्थस्य प्रत्यक्षावभासवान् तथाविधार्थस्याभोक्ता चाक्षगम्यस्य तदर्थस्यासंसर्गी च साक्षीत्युच्यत इति प्रकृतोपपरोक्षावभाससम्भावः परमात्मा भास्यार्थासंसर्गी तत्फलस्याभोक्तैव साक्षिरूपो भवत्येति साक्ष्यस्य साक्षस्य वाऽपरोक्षतया तेन भास्यस्य ज्ञानसुखादेः कथं वस्तुतः तद्धर्मतासंभवः तत्स्वरूपविरोधादिति भावः । विक्रियां ऋते विना दुःखी न भवति । दुःखपदं ज्ञानेच्छादिपरसंप्रतिपन्नाखिलमधर्मोपलक्षकसर्वदानुपलम्भात्तत्तद्व्यतिरेकोपलम्भाच्च तेषामस्वाभाविकतयागन्तुकतदात्मकधर्म-

संसर्गलक्षणविक्रियाया दुःखाद्युपगमे दुर्वारत्वात् विक्रियाविना दुःखी न भवतीत्यर्थः । विकारिणः का साक्षिता न कापि नोपपन्नेत्यर्थः । लोके साक्षिणः वादिप्रतिवादिभ्यामिव जयपराजययोः सुखदुःखादिलक्षणविकारराहित्यस्यैव दृष्टत्वात्प्रकृतेः तथात्वस्यैव युक्तत्वात् धियः बुद्धितत्त्वस्यान्तःकरणस्य विक्रियाणां सुखदुःखादितत्प्रयोजकज्ञानादिविक्रियाणां साक्षी अहमतोऽविक्रिय इत्यन्वयः । **सर्वव्यवस्थोपपत्तेरिति ।** एकस्याविक्रियस्यात्मनोऽविद्योपधानात् भोक्तृत्वेऽपि चैत्र इदानीं सुखी मैत्रो दुःखी चैत्रो घटं जानाति न मैत्र इत्यादिप्रतीयमानायाः सुखदुःखादेः प्रतिनियतसत्ताया उपपत्तेः तत्तदन्तःकरणवच्छेदेनैव भोक्तृत्वाभ्युपगमात् गगनस्यैकत्वेऽपि कर्णशङ्कुल्यवच्छेदेनैव शब्दप्राहकत्वाभ्युपगमेनान्यावच्छेदेन तदनुपलम्भवत् यद्यदन्तःकरणस्य यदा सुखाद्यात्मना परिणामः तत्तदवच्छेदेनैव साक्षिणा ग्रहणार्थेणां च चैत्रादिशरीरवृत्तितया तत्रैव नियतप्रतीत्युपपत्तेः प्रत्युतात्मभेदवाद एव । तस्य विभुत्वाभ्युपगमेन सर्वेषामात्मनां सर्वेन्द्रियशरीरादिसंबन्धस्यात्मात्त्वस्थायया दुर्लभत्वम् तदीयादृष्टोपात्तवृत्तवैलक्षण्यस्यादृष्टसामग्रीसाधारण्येनादृष्टस्यैव तदीयतामात्रत्वानुपपत्त्या दुर्लभत्वात् तज्ज्ञानेच्छाप्रयत्नसंपादितत्वेनादृष्टसामग्रीवैलक्षण्यस्यापि ज्ञानादिसामग्रीसाधारण्येन ज्ञानादेरेव तदीयतामात्रत्वानुपपत्त्या दुर्लभत्वात् । अस्माकं तु विषयानुसारेण प्रतीयभावेन प्रतीयानुसारे विषयस्य कल्पनीयतया वास्तविकत्वाभावेन तथान्यवस्थितायां प्रतीतावनाद्यविद्यासंस्कारतस्तथैव सर्वस्य कल्पनादविद्याया अधटितघटनापटीयस्त्वेनानुपपत्तेः काल्पनिकत्वपक्षभूषणत्वेनादोषत्वादित्यन्यत्र विस्तरः । **सद्रूपेण स्फुरणरूपेण चेति ।** सत्ताज्ञानयोरालम्बनासह कल्पितभेदेन धर्मिधर्मभावव्यवहारोपपत्तौ धर्म्यतिरिक्तयोस्तयोः कल्पने स्वरूपकल्पनाया धर्मत्वकल्पनायाः संबन्धकल्पनायाश्च गुरुतरायाः प्रसंगः स्यादिति सत्त्वानुगमेन ज्ञानानुगमेन च चैत्रोऽस्ति जानाति मैत्रोऽस्ति जानाति इत्यनुगताकारप्रतीतेरेकेन सत्तास्फुरणरूपेणात्मनैवोपपाद्यतया तद्वेदस्यायुक्तत्वमिति भावः । **अभ्यर्हितत्वादिति ।** निराश्रयस्य निमित्तस्य स्वयमप्रतिष्ठत्वेन कार्यजनकत्वासंभवात् तेनाप्यपेक्षणीयत्वेन प्रधानत्वादित्यर्थः । प्रथमं तस्यैवोपस्थितत्वादिति शेषः । **समवायिकारणान्तरानुपस्थिताविति ।** आत्मनः कूटस्थनित्यतया श्रुतिबोधितस्य समवायिकारणत्वासंभवादिति भावः । अनित्या इत्यस्य यथाश्रुतार्थस्य सर्वसंप्रतिपन्नतया उपदेशानर्हत्वात् प्रकृतानुपयोगित्वाच्च विवरणमनियतरूपा इति । दर्शनादित्यनन्तरं द्वारस्यानियतरूपत्वे द्वारिणः सुतरां तथात्वादिति शेषः । सामर्थ्याद्वा लभ्यः । तेन मात्रास्पृशस्यानियतत्वे प्रतिपाद्ये शीतोष्णादेस्तत्प्रतिपादनमसङ्गतमिति निरस्तम् । **उपलक्षणार्थमिति ।** सुखदुःखकारणत्वाद्ये सुखदुःखरूपत्वेनोपचरिता आध्यात्मिकादयः पदार्थास्तेषां सर्वेषां बोधनार्थं न स्वरूपमात्रस्यैव न्यूनताप्रसङ्गात् । एतेन शीतोष्णपदाभ्यामेव दुःखत्रयबोधे सुखदुःखपदं व्यर्थमिति निरस्तम् । तयोरनुपचरितसुखदुःखबोधकत्वात् सुखं दुःखं चेति कार्यकारणयोरभेदोपचारात् ॥ १४ ॥ **तस्यैव कर्तृत्वेनेति ।** सुखादिकंप्रति कर्तुः कारणत्वे प्रत्यासत्तिताघवात्सुखाद्याश्रयस्यैव कर्तृत्वस्य वक्तव्यत्वादुक्तम् । एवमकर्तृभोक्तृत्वेऽतिप्रसंगान्नियमाय संबन्धविशेषस्य परम्परारूपस्य कल्पने गौरवात्कर्तुरेव भोक्तृत्वस्य वक्तव्यत्वाद्भोक्तृत्वेन चेत्युक्तम् । **नाममात्र इति ।** अन्तःकरणं बुद्धिः महत्तत्त्वमित्यादिनाम त्वया मया च जीव आत्मेत्यादिनाम तस्योच्यत इति नामभेद एव विवादपर्यवसानं न पदार्थभेद इत्यर्थः । **तदभ्युपगम इति ।** भोक्तृभासकारितिकस्य भोग्यसुखदुःखाद्याश्रयस्याभ्युपगम इत्यर्थः । **मुक्तत्वादिति ।** अन्तःकरणे स्वसमानसत्ताकस्यैव दुःखादेरभ्युपगमेन तत्त्वभावत्वात्तस्य तेन भावस्य प्रच्युतेरसंभवान्मोक्षदशायां वेदान्तनयेऽन्तःकरणस्यासत्त्वाच्च तस्य मुक्तत्वाङ्गीकारासंभवात् आत्मनश्च दुःखादिरूपबन्धस्य स्वाभाविकस्यानभ्युपगमेन मुक्तत्वस्योपपादितत्वात् उभयोर्वैयधिकरण्यापत्तिरुपपन्ना तन्मत इति । तस्माद्भोक्तृत्वेतनस्य दुःखाद्याश्रयत्वमभ्युपगन्तव्यम्, तथासति न वैयधिकरण्यापत्तिः दुःखादेः कारणजन्यस्यैव स्वीकारेण कारणनिवृत्त्याऽकल्पितस्यापि तस्य निवृत्तेः संभवात् तस्य मोक्षोपपत्तेरिति भावः । **यं स्वप्रकाशत्वेन स्वतएव सिद्धमिति ।** उपक्रमस्थो यच्छब्दः प्रसिद्धं वस्त्वाह, अत्र च प्रकृतोपयोगितया प्रसिद्धिः स्वप्रकाशत्वेन कथिता तेन दुःखाद्याश्रयस्यान्तःकरणस्य जडस्य चेतनात्स्वप्रकाशाद्भेदः चेतनस्य स्वप्रकाशतया स्वत एव सिद्धत्वेन परतो दुःखाद्याश्रयस्य चेतनत्वसाधकहेतोस्तत्सिद्धभावात् तथाच प्रागुक्तस्य दुःखाद्याश्रये चेतनत्वस्य निरासः । **पूर्णत्वेन पुरिशयानमिति ।** यो ह्यसंपन्नाभिलषितार्थतयाऽपूर्णं न सोऽभिलषितार्थसंपादनव्यग्रतया शेते अयं तु पूर्णत्वादव्यग्रतया शेते पुरि देह इति भावः । **चिदाभासद्वारेत्यादि ।** जडाया धियो विषयप्रतिभासासंभवेन तन्मूलाया इच्छाद्वेषप्रवृत्तिनिवृत्तिधर्माधर्मसुखदुःखाद्यात्मना परिणतिलक्षणायाः प्रवृत्तेरसंभवात् तदर्थं तस्यां चिदाभासश्चित्प्रतिबिम्बो वक्तव्यः तस्यच तथा तादात्म्याध्यासः चित्ताभासयोरपि तादात्म्याध्यासः धीचितोरपि च जलकम्पेन सूर्यप्रतिबिम्बकम्पप्रतीतेः तयोरिव धियस्तत्परिणतौ सत्यां चिदाभासस्यापि तद्वत्तया प्रतीतेः तयोस्तादात्म्याध्यासस्याङ्गीकरणीयत्वात् प्रतिबिम्बकम्पप्रतीतौ सूर्यः कम्पत इति प्रतीतेः तयोरिव चित्ताभासयोरपि तादात्म्याङ्गीकारात् तदभाव आभासस्यापि भासकत्वासंभवाच्च । एवंच धीतादात्म्याध्यासे चितः स्वतादात्म्याध्यासद्वारा चिदाभासस्य द्वारत्वमुक्तमुपपन्नं चितो धीव्यापारफलालोचिकाया वस्तुतस्तद्यापारफलानुपभोक्तृत्वेन साक्षिभूतायाः स्वाभासद्वारा प्रयत्नलक्षणायामशेषपरिणामलक्षणायां वा प्रवृत्तौ हेतुत्वेन प्रवर्तकत्वेन साक्षित्वपर्यवसन्नमुक्तमुपपन्नम् । इदं चाभासजीववादे परिच्छेदवादे बान्तःकरणस्य चितेर्यस्तादात्म्य-

लक्षणं आध्यासिकसंबन्धस्तत्प्रयोजको योऽध्यासस्तेन जडस्यान्तःकरणस्य संपादितो यश्चिदाभासः कल्पितचिद्रूपत्वं विषया-
वभासप्रयोजकं तत्तत्परिणामलक्षणप्रवृत्तिनिमित्तं तत्र चितः प्रयोजकत्वेन चिदाभासद्वारा धातादात्म्याध्यासस्य प्रयोजकत्वं
बोध्यम् । एतेन बन्धप्रसक्तिर्दिशतेति । तथाच धीनिष्ठस्य बन्धस्याज्ञानेन धातादात्म्यावभासतादात्म्यद्वारा सदा-
मुक्ते परमात्मनि साक्षिणि प्रसजितत्वेन बन्धमोक्षयोर्न वैयधिकरण्यापत्तिरिति भावः । यतो मानानीत्यादि । यतः येन
साक्षिणा मानानि अभिव्यक्तविषयसंबन्धरूपस्य प्रतिबिम्बनद्वारा विषयाकारतापन्नस्य वा स्वप्रकाशचिद्रूपस्य व्यावहारिक-
प्रमालक्षणफलस्यासाधारणनिमित्तानि विषयाकारधीश्वतिरूपाणि सिद्ध्यन्ति गृह्यन्ते नतु प्रमाणेन न गृह्यते । जाग्रदादिव्रत्यं
जाग्रत्प्रसुषुप्तिरूपावस्थात्रयं तत्र ज्ञेया विषयाश्च भावाभावविभागः सत्त्वासत्त्वविभागश्च प्रमाणवृत्तिसहकारेण साक्षिणः
सत्तया वस्तुग्राहकत्वात् अविद्यावृत्तिसहकारेणाज्ञातत्वादिनाऽसत्तया ग्राहकत्वात् इदमिदानीं यदिदं नेदमिदानीं असदिदं
नेति विभागः सिद्ध्यति सः अध्यासवशात्तात्त्विकपर्यास्तदाकारवृत्तीस्तत्प्रयुक्तेच्छाप्रयत्नादीन् तत्प्रयुक्तमुखदुःखार्दीन् गृह्णन्
प्रमातृकर्तृभोक्तरूपातामवास्तविकीं प्रतिपन्नोबद्ध इव अहं ब्रह्मास्मीति श्रुत्या निर्मृष्टनिखिलोपाधिबंधगुह्यद्वन्द्वरूपतया
बोध्यते न कश्चिद्वास्तविकः प्रमात्रादिनाप्रमात्रादिरित्यर्थः, एवंचास्य पयस्य बन्धप्रसक्तौ प्रमाणत्वं सिद्धम् । पाकस्थले सर्व-
विशेषगुणनिवृत्तेर्धर्मनिवृत्तिमन्तरेण दर्शनादाह—**प्रागभावासहवृत्तेरिति** । तत्र पाकजप्रागभावस्य सत्त्वेनोक्तनिवृत्ते-
स्तत्सहवृत्तित्वात् न व्यभिचारः । **स्वाभाविक इति** । अथ यद्यपि न्यायादिदर्शनेऽस्ति स्वभाववादी निराकृतस्तथापि
स्वभावः स्वस्यासाधारणो धर्मः शरीरात्माभेदग्रह रूपं मिथ्याज्ञानं तत्प्रयुक्तो बन्ध इत्यभ्युपेयते स्वाभाविक एव बन्ध इति न
स्वाभाविक इत्यसंगतमिति चेन्न । स्वभाव एव स्वाभाविकः स्वभावश्च स्वात्मको भावो वा अनागन्तुकः स्वधर्मो वा स्वका-
रणजन्यः स्वनाशनाशयो वा भावः । नचैवंविधो बन्ध आत्मन इति हि न स्वाभाविकः । अथ तदेतन्म्यायादिदर्शनासाधारणम् ।
बुद्ध्याद्युपाधिभूत इत्यपि बुद्धिपदस्य मिथ्याज्ञानपरत्वात् मनःपरत्वाद्वा उपाधिपदस्य जातीतरधर्मपरत्वाच्च न्यायादिदर्शने
नेतुं शक्यम् । तथासति हन्ततर्हीत्याद्युत्तरग्रन्थस्यासंगतिरिति चेदुच्यते । वक्ष्यमाणयुक्तिश्रुत्यादिभिः आत्मनः स्वप्रकाशानन्द-
रूपत्वे व्यवस्थापिते सति बन्धस्य निरुक्तौपाधिकरूपस्यैव वाच्यत्वेन नासंगतिरिति । **कर्तृकर्मविरोधादिति** । नच
कर्तृकर्मणोर्विरोधः तादात्म्येन, सचैकक्रियायां कर्तृत्वकर्मत्वयोरसामानाधिकरण्यं स्वस्वं गच्छति स्वस्वमारोहतीत्यादिप्रत्ययविर-
हात्सिद्धमेवास्ति, न तत्र सप्तमी प्रकृत्यर्थस्य प्रयोजकत्वमित्यसंगतिरिति वाच्यम् । विरुद्धयोस्तयोरेकत्र प्रसंगः स्यादित्यत्र
तात्पर्यात् । ननु अनेनैवानुमानेन कथं न स्वव्यतिरिक्तभासकसाधकानुमानस्य प्रतिरोध इत्यत आह—**भासकत्वं चेति ।**
अन्यथेति । उक्तानुमानघटकभासकपदार्थस्य भानकरणभानान्यतररूपतया भानापेक्षाप्रतिषेध इत्यर्थः । **असिद्धोहेतु-
रिति** । उभयमतएव दुःखिनो भानरूपत्वानभ्युपगमादिति भावः । दुःखी स्वव्यतिरिक्तभास इत्यनुमाने बाधमाशङ्कते—
बुद्धिबुद्ध्यतिरिक्तेति । विभुत्वे हेतुः सर्वदेशानुस्यूतत्वम् । नित्यत्वे च सर्वकालानुस्यूतत्वम् । अयमाशयः—योयो न
भानेनानुस्यूतः संबद्धो देशः कालो वा स न भवेदेव प्रमाणाभावात् । अतः सर्वस्यैव भानसंबन्धित्वं वाच्यम् । तत्र भानस्य
बुद्धिभूतिरूपत्वे संबन्धस्य दुर्बलत्वात् संबन्धिनोः संबन्धतया कृते संयोगादौ तयोरेकदेशकालत्वनियमात् । परोक्षस्थले
वृत्तेस्तदसंभवात् परम्पराविशेषस्य निर्वक्तुमशक्यत्वाद्विनिगमकाभावेनानेकत्वापत्तेः अतिप्रसक्तेश्च आध्यासिकतादात्म्यमेव
भानस्यानुगतं अनुगतव्यवहारे घटो भाति पटो भाति इदानीं भाति तदानीं भातीत्यादिरूपेण प्रयोजकमभ्युपेयमिति
विभुत्वं नित्यत्वं च सिद्ध्यतीति ज्ञानस्यानेकत्वे विभुत्वं नित्यत्वं च न स्यादित्येकत्वं वाच्यम् । तत्र हेतुमाह—**भेदकधर्म-
शून्यतयेति** । जानामीलंशः सर्वत्राविशिष्टः प्रतीयते विशेषश्च घटं पटमित्याद्यंशाभिलष्यविलक्षणघटपटादिसंबन्ध एवे-
त्येतावतैव प्रतीतिवैलक्षण्योपपत्तौ ज्ञानभेदकल्पने मानाभावः । नच जानामिजानामीत्यनुगताकारता गौर्गौरित्यनुगताकार-
तावत् जात्यैवोपपादनीयेति वाच्यम् । अनन्यथासिद्धस्वारसिकसार्वजनीनध्वंसोत्पादादिप्रत्ययानुरोधात् गवादिव्यक्तिभेदे
व्यक्त्यानुगताकारत्वस्य दुरुपपादतया जातिविषयत्वेनागत्या तस्योपपाद्यत्वात् । अनुगतांशस्यायमयमित्यादितो व्यक्तिसामा-
नाधिकरण्येन घटपटमित्यादितो विषयसाक्षात्संबन्धित्वेन च प्रतीयमानस्यानुगतजातिनिबन्धनत्वस्यानुचितत्वात् । ज्ञानध्वं-
सोत्पादादिप्रत्ययस्यास्वारसिकत्वादभिव्यक्तविषयसंबन्धवृत्त्यादिनिष्ठतद्विषयकत्वेनान्यथासिद्धतया व्यक्तिभेदस्याप्रामाणिकत्वे-
नानुगतेन व्यक्तिस्वरूपेणानुगताकारतोपपादनस्योचितत्वात् । नच घटादित्येलेऽपि घटादेरभिव्यक्तिरेवाल्लु तथाच घटा-
दिरप्येकएव स्यात्, ध्वंसोत्पादादिप्रतीतेः कपालतत्संबन्धामिव्यक्त्यादिविषयत्वादिति वाच्यम् । उक्तयुक्त्या कपालादेरपि
तथात्वापातात् कपालादिध्वंसोत्पादविषयत्वासंभवात् । पृथक्स्थितस्य कपालद्वयस्य यादृशेन संयोगेन घटोत्पत्तिव्यवहारः
तादृशसंयोगे विद्यमानेऽपि कपालस्यैव कतिपयभागापगमे घटनाशव्यवहारदर्शनात् संबन्धनाशादिविषयत्वासंभवात् । नच
कपालावयवापगमात् कपालस्याभावेन संबन्धनाशस्तत्रास्त्येवेति वाच्यम् । उक्तयुक्त्या कपालस्याविनाशात् । अन्यथा घट-
स्यापि विनाशप्रसंगात् । अभिव्यक्तेरतिरिक्त्या नाशोत्पादादिकल्पने घटसमसंख्याकाभिव्यक्तेः घटध्वंसप्रागभावसमसंख्याका-
भिव्यक्तिध्वंसप्रागभावयोः घटस्याधिकस्य कल्पनेन गौरवात्, घटत्वापेक्षया घटाभिव्यक्तित्वस्य कार्यतावच्छेदकत्वे गौर-
वाच्च । अभिव्यक्तेरुत्पत्तिस्थाने तिरोभावस्य विनाशस्थाने च कल्पने तयोर्धदानतिरिक्तत्वे उत्पत्तिविनाशप्रतीत्योरविशेषापत्तेः

सर्वदापत्तेश्च घटातिरिक्तत्वे नियतत्वे च तयोः सर्वदैव घटादेरुत्पत्तिविनाशप्रत्ययापत्तेः अनित्यत्वे च पूर्वोपदिशितगौरवद्वै-
 गुण्यापत्तेः तयोरप्याविर्भावतिरोभावयोरेव कल्पने घटातिरिक्तत्वानतिरिक्तत्ववत् आविर्भावतिरोभावतिरिक्तत्वानतिरिक्तत्व-
 योर्दोषात् अतिरिक्ततायां घटतत्प्रागभावध्वंसानां त्रयाणां घटाविर्भावतिरोभावतदाविर्भावतिरोभावानां च असंख्यानं
 प्रसङ्गात् । नच तवापि घटप्रागभावतद्वत्सतत्प्रागभावादीनां घटध्वंसतत्प्रागभावतद्वत्सादीनां चानन्तानां प्रसंग इति
 वाच्यम् । घटप्रागभावध्वंसस्य घटात्मकत्वात् घटध्वंसप्रागभावस्यापि च घटात्मकत्वात् घटो भविष्यति अस्ति घटः घटो
 नश्यतीति प्रत्ययत्रयस्यैव स्वारसिकत्वात् । नच घटस्याविर्भावतिरोभावौ तिरोभावस्याविर्भाव आविर्भावस्य च तिरोभाव एता-
 वन्मात्रं कल्प्यमिति वाच्यम् । तव मते घटस्य सनातनत्वेनाविर्भावतिरोभावस्य घटात्मकत्वे घटाविर्भावस्य सदैव तिरोहि-
 तत्वस्य घटतिरोभावस्य सदैवाविर्भूतत्वस्य च प्रसंगात्, घटाविर्भावतिरोभावस्यातिरिक्तस्य नित्यत्वे सदैव घटस्यानाविर्भूतत्व-
 प्रसंगात् । अनित्यत्वे चाविर्भावतिरोभावांसंख्यत्वापत्तेरनुद्धारात् । नचोत्पत्तावयव्यं प्रसङ्गः । घट उत्पद्यत इति प्रतीतौ
 स्वरूपेण पूर्वोत्तरकालयोरसतो मध्ये सतो घटस्य सामग्र्यव्यवहितोत्तरक्षणेन यः स्वरूपसंबन्धस्तदुभयात्मकः तस्यैव संबन्ध-
 त्वेन विषयत्वात् घटोत्पत्तेरुत्पत्तेरतिरिक्तस्याभावेऽपि क्षल्यभावात् घटोत्पत्तेरेवातिरिक्तस्याभावात् पूर्वोत्तरकालयोर्घटस्य प्राग-
 भावध्वंसयोरतिरिक्तयोर्घटविरोधिनोः सत्त्वेन घटप्रतीत्यापत्तेर्विषयस्यैवाभावेनाभावात् । एवं घटस्य स्वारसिकसावर्जनीनली-
 पीतादिपरिमाणदीनां विरुद्धानां प्रत्ययादपि घटस्य भेदः । नह्येवमेकज्ञानस्य नीलपीतादिसंसर्गो विरुद्धः समूहालम्बने त्वयापि
 तदनङ्गीकारात् । नच यावतां नीलादीनां मधुरादीनां कोमलादिप्रभृतीनामण्वादीनामेकजातीयत्वं तावतां नित्यत्वं व्याप-
 कत्वं चान्युपेयम् । लाघवात्सामग्रीविशेषसंबन्धात् व्यापक एकस्मिन्घटे व्यापक एकस्मिन्नाकाशे शब्दविशेषा इवावच्छेदक-
 विशेषादेव नीलादीनां संबन्धविशेषाविर्भाव इति कुतो विरुद्धधर्मसंसर्गाद्भेद इति वाच्यम् । नीलाद्युत्पादविनाशस्य घटोत्पाद-
 विनाशेनैव व्याख्यातत्वात् घटानित्यत्वेपि नीलादिनित्यतायाः प्रकृतानुपपुक्तत्वात् पाकस्थले घटस्य विद्यमानत्वेन जातिवद-
 प्रत्यक्षताया अन्यत्रेवाश्रयाभावेन वक्तुमशक्यत्वात् आविर्भावतिरोभावे गौरवस्योक्तत्वात् पाकस्य नीलपीतादिप्रत्यक्षप्रति-
 प्रतिबन्धकत्वे कारणत्वे च नीलपीतादिप्रत्यक्षत्वापेक्षया लाघवेन नीलत्वादेः कार्यतावच्छेदकत्वस्योचितत्वात् कार्यकारण-
 भावलाघवस्य वस्तुव्यवस्थितेः कार्यकारणभावमूलकत्वेनाभ्यर्हिततया नीलादिध्वंसप्रागभावादिकल्पनागौरवस्य फलमुख-
 गौरवत्वेनादोषत्वात् । अपाकजस्थले सर्वेषां शुक्लादीनां जलाद्यभिव्यक्त्यानां एकत्वमभ्युपेयसेचेत् अस्तु का नो हानिः
 जलादीनां रूपादिभेदात् भेदस्याप्रत्ययात् उत्पादविनाशेनैव भेदस्यानुभविकत्वात् । नच ज्ञानेपि प्रत्यक्षत्वानुमितित्वशाब्द-
 त्वादयो भेदकाः सन्त्येव धर्मा इति वाच्यम् । विषयसंबन्धाभिभ्यञ्जिकानामावरणाभिभाविकानां प्रतिबिम्बोपाधीनां वा वृत्ती-
 नामेव तेषां स्वाभाविकधर्मत्वात् विषयावच्छिन्नचैतन्यरूपेऽभिव्यक्तेऽनावृत्ते प्रतिबिम्बिते वा विषयज्ञानत्वेन व्यवहृत्यैव वृत्त्य-
 वच्छिन्नचैतन्याभेदरूपस्य प्रत्यक्षत्वस्य बन्धाकारानुमित्यात्मकवृत्त्यवच्छिन्नेन पर्वताकारप्रत्यक्षवृत्त्यवच्छिन्नस्यापृहीतभेदत्व-
 रूपस्य विशिष्टज्ञाननिर्वाहप्रत्येकज्ञाननिर्वाहकार्यप्रयोजकस्यानुमितित्वस्यैवं शाब्दत्वादेरस्वाभाविकधर्मतया भेदकलासंभ-
 वात्, औपाधिकस्य जल औष्ण्यादेः स्फटिके रक्ततदेः शीतजलशुक्लस्फटिकादितो भेदकत्वादशनात्, दशमस्त्वमसीत्यादौ
 प्रत्यक्षत्वशाब्दत्वादेः सामानाधिकरण्येनाविरुद्धतया भेदकत्वासंभवाच्च । नच विषयचैतन्यस्य सर्वदा विद्यमानत्वेन घटादि-
 ज्ञानव्यवहारस्य कादाचित्कत्वेन तन्निर्वाहायामिव्यक्त्याद्यर्थवृत्तेरवश्यकल्प्यत्वात् विषयेण सहाकाराख्यसंबन्धस्यापि चावश्य-
 कल्प्यत्वात् तेनैव विषयप्रकाशोऽस्तु तथैवालमतिरिक्तमानकल्पनयेतिवाच्यम् । आत्मनो हि सर्वदैवास्मिन्निर्गन्धत्वाविपर्यस्तत्व-
 निर्वाहाय भानमङ्गीकरणीयं तस्यानित्यत्वे तद्दोषस्य दुरुद्धरत्वान्नित्यत्वमङ्गीकार्यम् । भानस्यापि हि भानान्तरापेक्षसिद्धिकत्वे-
 ऽनवस्थापत्तिः । कचिदपि भानविच्छेदे तदसिद्ध्याऽऽमूलं सर्वस्यासिद्धिप्रसंग इति स्वप्रकाशत्वमङ्गीकरणीयमिति लाघवादात्मा-
 भिन्नत्वमेकत्वं च, तथाच तेनैवाध्यासिकेन संबन्धेन सर्वभाननिर्वाहे वृत्तेरनन्ताया न तथात्वमेवं एकस्यात्मरूपज्ञानस्य स्वतो
 वैलक्षण्यभावेन प्रतीयमानवैलक्षण्यस्यौपाधिकतायाएव वाच्यतया उपाधेर्विषयस्याभावे तदनुपपत्तेः । सिद्धे विषये पश्चा-
 त्कल्प्यमानायां कादाचित्कविषयभाननिर्वाहाय वृत्तौ सर्वानुपपत्तिपरिहारसमर्थौ स्वाभाविकवैलक्षण्यत्माकारविशिष्टैव सा
 कल्प्यते न तत्र साकारवादापत्तिः । यदि विषयित्वापरपर्यायैः स्वाभाविकैकारैरन्यायमतसिद्धज्ञानापरपर्याया वृत्तिरेव प्रथ-
 मतौ भानरूपा कल्प्येत स्यात्साकारवादापत्तिः । स्वाभाविकवैलक्षण्येनैव ज्ञानानां वैलक्षण्योपपत्तौ तदुपपादकविषयस्य
 तदाकारातिरिक्तत्वे मानाभावादिति जितं स्याद्विज्ञानवादिभिः । लाघवंच मम मते यावन्ति हि तव ज्ञानानि तावत्यो मम
 वृत्तयः तवासंख्याता अनुव्यवसाया मम चैकमेव स्वप्रकाशमात्मरूपं ज्ञानमिति सिद्धं भेदकधर्मिण्यतया ज्ञानस्यैकत्वम्
 ॥ १५ ॥ अस्मिच्छ्लोके आत्मनः सत्यस्य बुद्ध्याद्युपाधिनबन्धनतत्तद्वर्गसंसर्गित्वप्रतिभासरूपबन्धस्य बुद्ध्याद्युपाधेर्मिथ्यात्वं
 सिद्धवत्कृत्वा ज्ञानेन बुद्ध्यादिनिवृत्त्या निवृत्तिरुपपादिता बुद्ध्याद्युपाधेरिदानीं मिथ्यात्वं साधयितुं शङ्कते—नन्वित्यादिना ।
जडद्रष्टृत्वरूपः सत्य एव संसार इति । अस्तूक्तयुक्त्या आत्मन एकत्वम् । नचैकत्वे सुखदुःखभोगव्यवस्थानुपपत्तिः ।
 मनोरूपस्यान्तःकरणस्य प्रत्यात्मभेदं भिन्नत्वस्य नैयायिकादिभिरित्यात्मैकत्वपक्षेऽपि तद्भेदस्यैव स्वीकारात्तद्वर्गित्वं सुखादीना-

मभ्युपेत्य भोगस्य तदुपाधिकस्य व्यवस्थाया उपपत्तेः किंवात्मवत् बुद्धेरपि सत्यत्वमेवास्ति । एवं सुखदुःखादेर्बुद्धौ सत्यस्यैवात्मनि प्रतिभासोऽपि सत्यएव । स्फटिकलौहिल्यावभासस्यापि सत्यस्यैवाभ्युपगमात् तस्यैवाभ्युपगम्यथाह्यादित्वमस्ति । अस्त्विति चेत् जपाकुसुमसन्निधानस्यागन्तुक्त्वेन तदपगमे तज्ज्ञानधारापगमसंभवेऽप्यन्तःकरणसन्निधानस्यानादितया दुःखादिकारणादृष्टादेरप्यनाद्यपरिमेयप्रवाहकत्वेन दुःखभोगस्य न विरामसंभव इत्याशयः । देशपरिच्छेदोऽपि पृथगुक्त इति । अथ यदि देशपरिच्छेदस्यानुक्तौ कालपरिच्छेदरहिते परमाणौ असत्त्वं न स्यादित्यभिप्रायिका तदुक्तिः तदा कालपरिच्छेदस्य देशपरिच्छेदव्याप्यत्वस्योक्तया कालपरिच्छिन्नस्यापि देशपरिच्छेदेनैवासत्त्वं कालपरिच्छिन्नत्वोपादानमफलमेव उभयोरपि वस्तुपरिच्छेदेनैवासत्त्वं तदुभयोपादानमफलम् । यद्युभयोः परस्परव्याप्यव्यापकभाव एकस्य वैयर्थ्यमिति परमाणौ कालपरिच्छेदव्याप्यताभङ्गप्रदर्शनेन तत्परिहारोऽभिप्रेतः तदा पाकजरूपरसादितप्रागभावानां समनियतानां वैयर्थ्यं स्यात् । नच प्रामाणिकत्वात् स्यादिति वाच्यम्, सामन्येयलेपि हि तयोरपि प्रामाणिकत्वेनावैयर्थ्यात् । एवं सर्वं प्रमेयमित्याकारकजन्यज्ञानविषयत्वस्य सर्वदेशवृत्तेः कालपरिच्छिन्नतया कालपरिच्छिन्नस्य देशपरिच्छिन्नत्वनियमस्यासंभव इति चेन्न । यत्कालतो देशतो वस्तुतो वा परिच्छिन्नं तदसदिति प्राचाम् कालपरिच्छिन्नत्वमुक्त्वा देशपरिच्छिन्नत्वस्य योक्तिः सा कालपरिच्छिन्नत्वस्य परमाण्वद्यसंप्राहकत्वात्तत्संप्रहाय यदि देशपरिच्छिन्नत्वमुक्त्वा कालपरिच्छिन्नत्वस्योक्तिः स्यात्स्यद्वैयर्थ्यं तदुक्तेः तच्च नास्त्येव । एवं देशपरिच्छिन्नत्वस्याकाशवत्संप्राहकत्वात् वस्तुपरिच्छिन्नत्वस्योक्तिः । यदीयमेकस्य देशपरिच्छिन्नत्वस्य प्रागुभयोर्वा प्राक्स्यात् एकस्य द्वयोर्वा वैयर्थ्यं स्यात्तास्त्येव तत् । तथैव किंनोक्तमिति तु नोद्देश्यम् । त्रयाणामप्यसत्त्वप्रयोजकत्वस्य समानतया पक्षविशेषे कालपरिच्छेदस्यापि साधकत्वसंभवेन तदनुक्तौ हि न्यूनता स्यादित्यभिप्रायात् । पूर्वोक्तज्ञानविषयत्वस्य हि ज्ञानासमानकालत्व आकाशवत्कालापरिच्छिन्नत्वं ज्ञानसमानकालीनत्वे ज्ञानाभावकाले सर्वदेशे तस्याप्यभावेन देशपरिच्छिन्नत्वमपि पृथगुक्त इत्यस्य देशपरिच्छेदस्य कालपरिच्छेदाव्याप्यतया तदुक्त्या तत्संप्राह्यसंप्रहास्यासंभवेन गतार्थयितुमशक्य इत्यर्थः । तेन तयोरेकरूपत्वाभावेनैकोक्त्यसंभवेऽपि न क्षतिः । **स्वगत इति ।** प्रतियोगितया स्वगतः खं भेदाश्रयः पत्रपुष्पशाखादेर्वृक्षेण सह परिणामपरिणामिभावेनाभेदात् वृक्षस्य पत्रादिभेदप्रतियोगित्वम् । **एवं सांख्यमतेऽपीति ।** सत्कार्यवादिनस्तस्य कार्यस्यापि कालपरिच्छेदाभावात्तन्मतेऽसत्त्वसाधनाय देशपरिच्छेदोक्तिः । प्रकृतिपुरुषादेर्देशपरिच्छिन्नत्वस्याप्यभावात् वस्तुपरिच्छिन्नत्वोक्तिरित्यर्थः । **अननुगतं व्यभिचारिवस्त्विति ।** अभि व्याहृत्या संबन्धोऽभिचारस्तादात्म्यम् विरुद्धोऽभिचारोऽस्यास्तीति व्यभिचारि, सत्तादात्म्यं तु न कस्यापि विरोधि । घटरजतादितादात्म्यं तु तादात्म्येन पटञ्चुत्त्यादिविरोधि भवतीति व्यभिचारित्वं व्यावृत्तत्वं पर्यवसन्नम् । अतएव तुच्छव्यावृत्तत्वेन व्यभिचारित्वादिति वक्ष्यति **सदधिकरणकेति ।** सत्त्वेन प्रतीयमानाधिकरणकेत्यर्थः । तेन घटादेर्वस्तुतः सत्त्वविरहेऽपि सतो घटाद्यधिकरणकेत्यादेर्नासङ्गतिः । **पूर्ववद्विरोधादिति ।** असतोभावे यथापरिच्छिन्नत्वापरिच्छिन्नत्वयोर्विरोधात् असतः परिच्छिन्नस्य घटादेरपरिच्छिन्नत्वस्य भावस्य प्रतिषेध एव । एवं सतोऽपरिच्छिन्नस्याभावे परिच्छिन्नत्वे परिच्छिन्नत्वापरिच्छिन्नत्वयोर्विरोधाद्भावस्य परिच्छिन्नत्वस्याभाव एवेत्यर्थः । **सन्नामेति ।** नच यदि सत्त्वं स्वीकृतं तदा तदाश्रयः सन्नपि स्वीक्रियत एवेति सन्नाम नास्त्येवेत्यसङ्गतमिति वाच्यम् । नामेति हि प्रसिद्धार्थकम् । तथाच वेदान्तदर्शने सत्त्वरूपवास्तविकधर्मविना सद्रूपमबाधितस्वरूपं ज्ञानानन्दात्मकं यत्प्रसिद्धं तत्सत्त्वरूपधर्मश्रयान्निलज्ञानादिमत आत्मरूपद्रव्यादीश्वरादतिरिक्तं नास्तीत्यर्थः । **स्वानुत्पादकस्याकल्पनादिति ।** द्रव्यमित्यादिप्रतीतेर्वैलक्षण्यं सत्सदित्यादिप्रतीतेः स्वरूपवैलक्षण्यविरहिण्या विषयभेदमन्तरेणानुपपन्नं तेनानुपपन्नेन वैलक्षण्येन सा द्रव्यादिषु सत्त्वरूपधर्मं तत्संबन्धं च कल्पयेत् । तद्यदि सत्त्वं द्रव्यादित्रिकमात्रवृत्ति स्यात्सामान्यं सत् विशेषः सन्नित्यादिप्रतीतेरनुपपादकं स्यात् इत्यनुपपादककल्पनाप्रसङ्गात् सर्वोपपादकं सर्वानुस्यूतमन्यदेव किञ्चित्कल्पनीयं तथा । नच सत्सदित्येका नास्ति प्रतीतिः द्रव्यं सदित्याद्यन्या सामान्यं सदित्यन्येवेति द्रव्यं सदित्यादिप्रतीतेरेव खवैलक्षण्यन्याथानुपपत्त्या द्रव्यादिसाधारणसत्त्वकल्पिकेति नानुपपादककल्पनाप्रसङ्ग इति वाच्यम् । एवं सति हि द्रव्यं सदिति प्रतीतिरन्यान्यैव च गुणः सन्नित्यादिरिति द्रव्यमात्रवृत्तिसत्त्वं अन्यत्स्यात् त्रितयसाधारणैकप्रतीतेः सदित्याकाराया अभावात् । यदिच वैलक्षण्येनानुपपद्यमानेन प्रतीतेः कल्पकतया व्यक्तिभेदेऽपि सत्सदित्यंशस्य स्वतो वैलक्षण्यभावात् द्रव्यं गुण इत्यादितो वैलक्षण्यं स्वतश्चवैलक्षण्यं द्रव्यत्वादितो विलक्षणं द्रव्यादिष्वविलक्षणमसद्भाववृत्तं धर्मं विनानुपपन्नं तथाभूतमेव धर्मं कल्पयेत् न द्रव्यादिप्रत्येकवृत्तिधर्मं तस्यानुपपादकत्वादित्युच्यते तदा द्रव्यंसदिति प्रतीतेः सामान्यं सदिति प्रतीतेश्च सत्सदित्यंशे नास्ति स्वतो वैलक्षण्यमपितु द्रव्यं सामान्यमित्यादितएव वैलक्षण्यमिति द्रव्यत्वसामान्यत्वादितो विलक्षणं द्रव्यादिसामान्यादिष्वविलक्षणमसद्भाववृत्तं धर्मं विनानुपपन्नं तथाभूतमेव धर्मं कल्पयेन्न द्रव्यादित्रिकमात्रवृत्तिधर्मं तस्यानुपपादकत्वात् । नच द्रव्यं सदित्यादिप्रतीतेरन्यस्याः कस्याश्चित्प्रतीतेः द्रव्यादित्रिकमात्रवृत्तिसत्ताकल्पकत्वमस्तीति सत्तासामान्याङ्गीकर्तुर्दुर्वारएव स्यात् अनुपपादककल्पनाप्रसङ्गः । अथ कार्यत्वकारणत्वावच्छेदकतया लाघवेन सिद्धस्य सत्त्वसामान्यस्य द्रव्यंसदित्यादिप्रतीतिविषयत्वमात्रमुच्यते नतु सत्सदित्यनुगताकारत्वस्य तत्कल्पकत्वमिति नानुपपादककल्पनाप्रसंग इति चेन्न । नहि समवायेन सत्त्वावच्छिन्नप्रति तादात्म्येन द्रव्यत्वेन कारणत्वं भवति संभवदुक्तिकम्, अङ्गीकरणीयस्य सत्त्वस्य नित्य-

साधारण्येन कार्यतावच्छेदकत्वासंभवात् । जन्मसत्त्वावच्छिन्नप्रति कारणत्वे जन्ममात्रवृत्तिसत्त्वं स्यात् प्रमाणान्तरेण तस्य नित्यसाधारणस्य सिद्धावेवोक्तकार्यतायामनित्यत्वेन विशेषितस्यावच्छेदकत्वं स्यात् तत्र प्रमाणान्तरस्य वक्तव्यतापातात्, कारणतावच्छेदकतया तु सुतरामेव न सिद्धिः । द्रव्यस्य समवायिकारणत्वात् गुणकर्मणोरसमवायिकारणत्वात् त्रयाणां निमित्तकारणत्वेषु तदेकनिरूपितकार्यत्वस्य संबन्धभेदेनानुगतावच्छेदकाभावेन च दुर्बलत्वात् विशेषकार्यकारणभावेनैवावश्यक-
नोपपत्तौ प्रवृत्त्याद्यनुपयोगिनः सामान्यकार्यकारणभावस्याकल्प्यत्वाच्च । **वैपरीत्यस्यापि सुवचत्वादिति ।** यदि सत्स-
दिति प्रतीतिरनुपपादकमपि द्रव्यादित्रयमात्रवृत्तिसत्त्वं कल्पयेत् सामान्यादित्रयमात्रवृत्तिधर्ममेव कुतो न कल्पयेदिति वैपरीत्यं
सामान्यादीनामेव सत्त्वं द्रव्यादीनां तदभावः तस्यापि सुवचत्वात् सामान्यादौ वर्तमानत्वगोचरतया परम्पराविशेषसंबन्धेन
द्रव्यादिगतसत्त्वस्यैव सामान्यादौ विषयत्वकल्पनया वा द्रव्यादित्रयवृत्तिसत्तापक्षस्यैव सामान्यादित्रयमात्रवृत्तिसत्त्वपक्षस्यापि
सुवचत्वात् । नच सामान्यादौ सामान्याभावान्न तत्र सत्त्वजातिसंभव इति वाच्यम् । सत्सदिति प्रतीतिर्हि सत्त्वं गोचरयति न
तत्र सामान्यत्वमपि, सामान्यत्वे मानाभावाच्च प्रत्यक्षस्य नित्यत्वादिघटिते तत्रासामर्थ्यात् अनुमानादेर्वाप्त्यादिग्रहसापेक्षत्वेन
साध्यप्रसिद्धिर्विनाऽसंभवात् । यद्वा सतो विपरीतमसत् तस्य भावो वैपरीत्यमसत्त्वं तस्यापि सुवचत्वात् प्रतीतेरनुपपादक-
कल्पकत्वेऽनुपपादकत्वस्य द्रव्यादिमात्रवृत्तिसत्त्वस्यैव तदसत्त्वस्य समानत्वेन वक्तुं योग्यत्वात् । (अथवा) ननु वैपरीत्यस्यानु-
पपादकतया सत्तासामान्यतुल्यत्वेऽप्यसत्त्वं दुर्बलत्वादेव न कल्पनीयम् द्रव्यादीनामसत्त्वेऽखिलकार्यकारणभावस्य तदायत्तनि-
खिलप्रवृत्तेश्च विलोपापत्तेरित्यत आह—**सुवचत्वादिति ।** अनुगतविषयमात्रनिर्वाह्यानुगताकारप्रतीतिविषयस्यैकस्य
सर्वानुस्यूतस्य सतो विरुद्धस्वभावानेकवस्तुतादात्म्यं हि न भवति पारमार्थिकमित्याध्यात्मिकमेव वाच्यमिति द्रव्यादी-
नामसत्त्वमेव सर्वप्रमाणाधिकबलश्रुतिगोचरीकृतं सुवचम् । नच कार्यकारणभावाद्यनुपपत्तिरिति वाच्यम्, कार्यकारणभावाव-
च्छेदककौटौ सत्त्वस्य गौरवेणाप्रवेक्ष्यत्वात्, न्यायमते तस्याव्यावर्तकत्वात्, वेदान्तमतेऽसंभवाच्च कार्यकारणयोरसत्त्वेषु
क्षत्वभावात्, नहि पूर्वकालवृत्तित्वमपारमार्थिकत्वं च विरुद्धम् । प्रवृत्त्यादिरप्येतेन समाहितः । नचाशामोदकतृप्तानामुपा-
जितमोदकतृप्तानां तुल्यरसवीर्यविपाकाद्यापत्तिरिति वाच्यम्, सत्त्वाविशेषेपि सर्वस्मात्सर्वकार्यापत्तिस्तव मते यथावान्तरभेद-
कल्पनया वार्यते तथाऽसत्त्वाविशेषेऽपि तैरेव कल्पितैः कार्यकारणगतभेदैरस्मन्मतेऽपि सा वार्यत इत्युपाजितमोदकात्तत्स-
दृशमेव रसवीर्यादिकमाशामोदकाच्च तादृशमेव तदिति दोषाभावात् । यद्वा सत्सदितिप्रतीतेरनुगताकाराया द्रव्यादिनिखिल-
पदार्थावलम्बिन्या यथैकसत्त्वरूपबलुगोचरत्वं विना नोपपत्तिरिति तथा सत्त्वरूपत्वस्य सुवचत्वं तथावश्यकैकसत्त्वरूप-
तादात्म्येन सर्वसत्त्वप्रतीत्युपपत्तौ जपालौहित्येन स्फटिकाखण्डोपपत्त्या तदसत्त्ववत् द्रव्यादीनामसत्त्वमपि तथैव प्रतीत्या
सुवचमित्यत्र तात्पर्यम् । **संबन्धभेदस्येति ।** द्रव्यादित्रये समवायस्य जाल्यादावेकार्थसमवायस्य सत्त्वसंबन्धत्वे संबन्ध-
भेदस्तस्यैत्यर्थः । **स्वरूपभेदस्य चेति ।** द्रव्यादौ सत्तासामान्यस्य सामान्यादावस्तित्वस्य विषयत्वे तयोः स्वरूपभेदस्य
चेत्यर्थः । नचास्तु सर्वत्रैवास्तित्वस्यैव विषयत्वमिति न रूपभेद इति वाच्यम्, नित्यद्रव्यस्य समवायेन गुणादीनां च संयोगे-
नावृत्तित्वेन सर्वसाधारणैकास्तित्वस्याभावात् । नच कालिकविशेषणतयाऽस्तित्वं सर्वसाधारणमिति वाच्यम्, सर्वेषां जन्मा-
नामेककालावृत्तित्वेन निरूपककालभेदेन तद्भेदस्यावश्यकत्वात् । नच महाकालवृत्तित्वमेव तथास्त्विति वाच्यम्, उपाधि-
व्यतिरेकेण महाकालविषयिण्याः प्रतीतेः स्वरसतोऽभावात् इदानीमस्ति तदानीमस्तीत्यादेरेव प्रतीतेरानुभविक्त्वात् तत्र
चोपाधिभेदेन भिन्नानामेव कालवृत्तित्वानामवगमादिति भावः । **जातिमात्रोच्छेदप्रसङ्गादिति ।** ननु कार्यकारणभा-
वावच्छेदकतया द्रव्यत्वसंयोगत्वादेः पृथिवीत्वगन्धत्वादेश्च सिद्धिरिति कथं जातिमात्रोच्छेद इति चेन्न । पदार्थान्तररूपायाः
कारणताया अवच्छेदकैः मानाभावात् । नचावच्छेदकाभावेऽपूर्वगवादौ दुग्धाद्यर्थिप्रवृत्त्यनुपपत्तिः, गृहीतकारणतायाः प्रत्या-
यकस्य तत्र विरहादिति वाच्यम् साक्षादेरेव तत्र प्रत्यायकत्वात् । अन्यथा जातेरपि नियतव्यञ्जकव्यङ्ग्यथायाः दुर्ग्रहत्वप्रसङ्गात् ।
नच साक्षादिरेवानुगत इति वाच्यम्, तेषामपि जातिव्यञ्जकस्वावयवविशेषेणानुगतेन ग्रहणात् । नचानवस्थाप्रसङ्गः
अनुगताकारप्रतीतिसिद्धिजातिस्वीकार एव तत्परिहारप्रत्याशाया अपि संभवात् कारणतानियामकतया सिद्धिमिच्छतस्तथैव
तत्प्रसङ्गस्य दुर्वात्त्वात् । यदा हि साक्षादिकमनुगतं सिध्यति तदा गोत्वं कारणतानियामकतया सिध्यति । साक्षादावप्यनुगतो
धर्मः कस्यचित् कारणत्वस्य नियामकतयैव सिध्यति सोपि धर्मो व्यञ्जकनियतधर्मसिध्यधीनसिद्धिक इत्यनवस्थिताया अपे-
क्षाया दुर्वात्त्वात् । गौर्गौरित्यनुगताकारायाः प्रात्यक्षिकप्रतीतेरन्यतमत्वेन हि नास्ति गतिरिति तस्याः सामान्यसाधकत्वे
सिध्यति तत् भेदकूटावच्छिन्नप्रतियोगिताकभेदरूपस्य तस्य भेदकूटग्रहसापेक्षत्वेनातीतानागतगोव्यक्तिभेदस्य प्रत्यक्षाविषय-
त्वेन तद्विषयत्वासंभवात् नियतपूर्ववर्तित्वरूपायाः कारणतायाः सावच्छेदकत्वेऽपि कारणतावच्छेदकतया तत्सिद्धिरनुमितिः
कृतं तदेव सत्त्वच्छेदकतया विषयीकुर्यादिति तत्र सिध्येत् । नच गौरवं बाधकम् अतिरिक्तजातिकल्पनापेक्षया अखण्डतादृश-
भेदस्योत्तरेव स्वरूपतोऽवच्छेदकत्वकल्पनार्था तदभावात् । नित्यस्यैकस्येश्वरज्ञानस्यावश्यके तावद्यक्तिषु विषयत्वे चैकत्वं प्रकल्प्य
स्वरूपसत्त्वस्यैवावच्छेदकतयाऽनुमितिर्विषयत्वकल्पनौचित्याद्वा न कारणतावच्छेदकतया तत्सिद्धिसंभवः । अनुगताकारप्रतीते-
स्तत्साधकत्वेन भवत्येव तत्सिद्धिः अनुगताकारप्रात्यक्षिकप्रतीतेरुक्तविषयत्वविषयकत्वासंभवादिति भावः—**भेदघटितेति ।**

संबन्धिनोर्भेदनियतः समवायादिभेद इत्युच्यते तद्वदितेत्यर्थः । ननु कथमेकस्य सर्वाभिन्नत्वं तदभिन्नाभिन्नस्य तदभिन्न-
त्वनियमात् द्रव्यगुणादीनां परस्पराभेदप्रसङ्ग इति बाधकवलादगत्या द्रव्यादिषु सत्त्वधर्मगोचरत्वमेव तस्या वाच्यमित्यत
आह—**द्रव्यगुणभेदासिद्ध्याचेति** । यथैकं सुवर्णं कुण्डलात्मकं विधाय पुनः कटकाल्मकं विधत्ते तत्र यत्कुण्डलमासीत्
हेम तदेवेदं कटकमिति प्रतीत्या हेमात्मना वस्तुभूतेन कटककुण्डलयोर्वस्तुनोऽभेदः, भेदस्तु कल्पित एव हेमस्वरूपस्य काल-
त्रयानुवर्तित्वात् विकारस्य कुण्डलादेः वाचारम्भणमात्रत्वात्, तथैव सदात्मना द्रव्यगुणयोरभेद एव पारमार्थिकः तस्यैव
कालत्रयानुवर्तित्वात्, द्रव्यगुणादिभेदस्य वाचारम्भणमात्रत्वात्, इदं च 'तदनन्यत्वमारम्भणशब्दादिभ्यः' इत्यधिकरण उपपादि-
तम् । किंच द्रव्यं न गुण इति प्रतीतिः द्रव्यगुणाभ्यां भेदस्य प्रतीतिश्च भेदं न गोचरयतीति भेदस्य प्रतीतिश्च ताभ्यामभेदे
तयोरप्यभेदः । नच ताभ्यां भेदस्य भेदः प्रतीत्यन्तरगोचर इति वाच्यम् । द्रव्यगुणभेदेभ्यो भेदस्य स्वरूपस्य च भेदमगोचर-
यन्त्या पुनः तेषां भेदासिद्ध्या सर्वेषामभेद इत्यनवस्थाप्रसङ्गात् भेदासिद्धिर्विश्रामे तदारभ्यैव सर्वाभेदप्रसङ्ग इत्यादिभेदखण्डन-
प्रपञ्चः खण्डनग्रन्थे प्रपञ्चित इति भेदासिद्ध्याऽभेदप्रसङ्गो न बाधक इति बाधकाभावात् लाघवस्य च सत्त्वात् सति धर्मिणि
तेषामभेदो न तेषु सत्त्वं नाम कश्चिद्धर्मः । नच किं लाघवमिति वाच्यम् । सत्त्वधर्मकल्पनायामपि सर्वसाक्षिणः स्वप्रकाशस्य
नित्यस्यैकस्यात्मस्वरूपस्य सदात्मकस्यावश्यकल्पनीयत्वेन तेनैव सद्यवहारोपपत्तौ सत्त्वरूपधर्मस्यातिरिक्तस्य तेषु तत्संबन्धस्य
च कल्पनायाः गुरुत्वात् तदभावेन लाघवात् सत्त्वरूपधर्मं विनैव सर्वबाधावसानतयाऽवाध्यस्वरूपस्य स्वात्मनैवात्मनः सिद्ध-
त्वात् तद्धर्मस्यापि कल्पितत्वात् । एवंसति स्वप्रकाशे सर्वेषां आध्यात्मिकसंबन्धएव दृश्यत्वोपपत्तिः । अन्यथा तदनुपपत्तेस्त-
र्कात्पूर्वमत्रोपपादितादपि सत्त्वोपाधिष्ठान इदमर्थद्वय रजतादेः द्रव्यद्रव्यत्वादीनामपि विशेषणतयैव गोचरत्वमिति निःप्रत्यूहं
सिद्धम् । उपपादितं तद्विस्तरेणद्वैतसिद्धाविति भावः । सत्तापि नासतो भेदिकेत्यादिवार्तिकविवरणम् वार्तिकं च सामान्यतो
भेदनिराकरणपरम् । तदुक्त्युक्तेः सति सर्वेषामध्यास एव संभवति द्रव्यादिषु सत्त्वरूपधर्मेसति द्रव्यत्वगुणत्वादिनाभेदः स्यादेवे-
त्युक्तवार्तिकतात्पर्यमुक्तार्थ इति तदुक्तमिति सुसङ्गतम् । **तस्याप्रसिद्धेरिति** । तस्यासतोऽप्रसिद्धेरज्ञानात् प्रतियोगिज्ञान-
सापेक्षं हि भेदज्ञानम् सञ्चामभावो निरूप्यत इति न्यायात् इति न भेदिकासत्तेत्यर्थः । **सद्धर्मत्वान्न सतो
भेदकमिति** । यदोक्त्युक्तेरेकस्यैव सतो धर्मा द्रव्यत्वादयः तदा कथं भेदका भवेयुः तद्वदस्य हि धर्मा रूपरसादयः किं
तस्य भवति भेदका इति भावः । **अतएवेति** । उक्त्युक्तेः सत्त्वैकस्मिन्नभेदेन द्रव्यादीनां विशेषणत्वे द्रव्यत्वादिनापि सतो
भेदाभावादेवेत्यर्थः । यद्यपि तार्किकैः कालत्वं कालोपाधित्वरूपमेव सर्वेषां मन्यते तदपि जन्यानामेव तथापि तदेकदेशिमेत-
नैतत् । नित्यानां स्वतः कालोपाधित्वविरहेऽप्यनित्यधर्मविशिष्टतया तथात्वम् ॥ १६ ॥ **परिच्छिन्नत्वापत्तेरिति** ।
वस्तुपरिच्छेदस्य सद्न्तरज्ञाननिष्ठभेदप्रतियोगित्वसत्त्वेन सत्त्वापत्तेरित्यर्थः । तथासति मिथ्यात्वं स्यादिति भावः । नन्वस्तु
ज्ञानात्मकत्वं तत् यथा सति घटादीनामध्यासात् सतो घटाद्यात्मकत्वं तथैव ज्ञानस्यापि सत्यध्यासात् ज्ञानात्मकत्वं एवंसति न
परिच्छिन्नत्वं ज्ञानं न सदिति व्यवहाराभावेन सतो ज्ञानाधिकरणकभेदप्रतियोगित्वासंभवादित्यत आह—**तच्चेत्यादि** ।
जडत्वापत्तेरिति । कल्पिताकल्पितयोर्वास्तवाभेदस्याभावात् ज्ञानान्यत्वरूपजडत्वस्य सत्त्वेन मिथ्यात्वं स्यादिति भावः ।
धात्वर्थत्वात् क्रियारूपत्वात् । **आरोपमात्र इति** । वास्तवपरिच्छेदाभावेऽपि घटादीनां तत्राध्यस्तत्वेन तत्तादात्म्येन
तद्धर्मस्य परिच्छेदस्य स्फुरणरूपे सत्यारोप इत्यर्थः । परिच्छेदारोपमुपपादयितुं अहं घटं जानामीति प्रतीतिगोचरीभूतं सत्
ज्ञानं सिद्ध्यति सा च कथं ज्ञानबद्धं विषयमाश्रयमहंकारमपि गोचरयन्ती ज्ञानं सत्कुर्वीत विषयादिकं चासन्नचैकमाश्रयो
विषयो विषयि चाश्रितं च भवतीति परिच्छिन्नमपि वस्तुतएव भवतीति शङ्कां निराकर्तुमुपक्रमते—**अहं घटमित्यादिना** ।
शुद्धं हि ज्ञानस्वरूपमकल्पितमपरिच्छिन्नं तत्त्वसंवेदनसिद्धमेव नास्याः प्रतीतेः विषयः विषयश्च वृत्त्यवच्छिन्नः स च वृत्ते-
राश्रयविषयाभ्यां परिच्छिन्नायाः कल्पिताया धर्मेण परिच्छेदेन परिच्छिन्न इति भवति शुद्धे परिच्छेदे आरोपितः तस्या विष-
यश्च नैकोपि सन् येनान्यस्यापि तत्त्वं स्यात् इत्याश्रयस्य विषयस्य चाध्यस्तत्वं प्रदर्शयिष्यते अहंकारस्त्वित्यादिनेतिभावः ।
ननु ज्ञानातिरिक्तज्ञानव्यञ्जकवृत्तिकल्पने तव गौरवमित्यत आह—**आत्ममनोयोगस्येति** । तत्तज्ज्ञानकारणस्य भिन्नस्यैवा-
त्ममनोयोगस्य तव मते सत्त्वेन वृत्तेरन्तःकरणपरिणामस्य तत्स्थानीयतया नास्ति गौरवम् । प्रत्युतानन्तज्ञानप्रागभावध्वंसा-
दिकल्पने तवैव गौरवमिति भावः । ध्वन्यवच्छेदेन शब्दवदिति आसंसारं शब्दस्य स्थायित्वेपि तदवच्छेदकस्य तद्यञ्जकस्य
ध्वनेरुत्पत्त्यादिभिः यथा उत्पन्नो गकारो विनष्टो गकार इत्यस्योपपत्तिः तथा ज्ञानव्यञ्जकवृत्तेरुत्पत्त्यादिभिर्ज्ञानस्य तदुपपत्तिः
उक्त्युक्तिभिः ज्ञानस्य नित्यत्वएकत्वे च सिद्ध उत्पत्त्यादेरौपाधिकत्वकल्पनाया एव न्याय्यत्वादित्यर्थः । अहंकारस्तु अहं-
प्रत्ययविषयजीवस्वित्यर्थः । तस्मिन्सति ज्ञानइत्यर्थः । तदाश्रयतया ज्ञानाश्रयतया । **तद्वृत्तीति** अन्तःकरणवृत्तीत्यर्थः ।
ननु सुषुप्तिकाले वस्तुमात्रस्यैवास्फुरणात् तत्कालव्यावृत्तस्य ज्ञानस्य कुतो न कालपरिच्छिन्नत्वमित्यत आह—**सुषुप्तावहं-
कारेत्यादि** । अन्यथा सुषुप्तावज्ञानस्यास्फुरण इत्यर्थः । **स्मरणं न स्यादिति** । अनुभवाभावे संस्कारस्याभावात् ।
नच सुषुप्तिकालीनस्य ज्ञानाभावस्य मनसा त्वकसंयुक्तेन संयुक्तविशेषणतया जाग्रदाद्यक्षणेऽस्तु प्रत्यक्षमिति वाच्यम् । प्रति-
योगितावच्छेदकरूपेण प्रतियोगिज्ञानस्याभावात्, भावेच ज्ञानसामान्याभावरूपविषयस्यैवासत्त्वं स्यात् तदा सुषुप्तिकालस्यावि-

यमानत्वेन प्रत्यक्षेण तद्ग्रहणासंभवात् तथासत्त्वेतावन्तं कालमिति स्मरणे तत्कालविषयता न स्यात् । ननु जागराद्यक्षणे द्वित्रिक्षणमध्ये वा ज्ञानाभावाद्युमितेः संस्कारादुक्तस्मरणमुपपादनीयम् अनुमितिरेव वा तथाकारास्त्वित्यत आह—**नचो-
त्थितस्येत्यादि** । सुषुप्तिकालरूपपक्षाज्ञानादिति पक्षतावच्छेदकाज्ञानस्याप्युपलक्षकं, तेन सुषुप्तिकालावच्छिन्नात्मपक्षका-
नुमानमपि निरस्तम् । नन्वयं जाग्रत्कालः सुषुप्तिकालविशिष्टः जाग्रत्कालत्वात् मैत्रीयजाग्रत्कालवदिति सुषुप्तिकालानुमा-
नम् । नचाद्यजाग्रत्काले व्यभिचारः जाग्रत्कालोत्तरत्वेन हेतुर्विशेषणात् । नच तस्याप्यस्यैवान्यदीयजाग्रत्कालोत्तरत्वम् ।
अन्यदीयसुषुप्तिकालविशिष्टत्वस्यापि सत्त्वात् । यद्यभिमतस्वीयसुषुप्तिकालसिद्धये स्वाश्रयकालाव्यवहितोत्तरत्वस्वावच्छेदक-
शरीरावच्छिन्नत्वोभयसंबन्धस्य साध्यतावच्छेदकसंबन्धत्वं जाग्रदवस्थायाएव पक्षत्वम् । तदा स्वोत्तरत्वस्वावच्छेदकशरीरा-
वच्छिन्नत्वोभयसंबन्धेन जाग्रदवस्थाविशिष्टत्वस्य हेतौ विशेषणीयत्वात् । नच जाग्रदव्यवहितोत्तरजाग्रदवस्थायां व्यभि-
चारः स्वोत्तरत्वस्यैव साध्यतावच्छेदकसंबन्धत्वात् हेतौ जाग्रत्कालाव्यवहितोत्तरत्वशून्यत्वस्य विशेषणत्वाद्देति चेन्न । परकीय-
सुषुप्तेर्दुर्ग्रहत्वेन दृष्टान्तसिद्धिः । परकीयज्ञानस्य दुर्ग्रहत्वेन तदभावस्य नाडीविशेषमनःसंयोगस्य वा तस्याः प्रत्यक्षासंभवात्
सुषुप्तिस्तिष्ठिनि जाग्रति मायिके व्यभिचारेणानुमानस्याप्यसंभवात् शब्दस्यापि तदुभयपूर्वकत्वेनासंभवात् । अथायं कालः काल-
पूर्वकः कालत्वादित्यनुमानेनैतत्तज्जाग्रत्कालपूर्वत्वेन गृहीतस्य सुषुप्तिकालस्य भवति पक्षत्वसंभव इति चेन्न । एतज्जाग्रत्काल-
पूर्वकालत्वस्य स्वीयजाग्रत्कालेपि सत्त्वेनावच्छेदकावच्छेदेन पक्षत्वे बाधः सामानाधिकरण्येन पक्षत्वे सर्वत्र सुषुप्तौ साध्यासिद्ध्या-
ऽभिमतसिद्धिः कालाव्यवहितपूर्वक इत्येव साधनेऽव्यवहितपूर्वत्वादेः स्वत्वघटितत्वेनानुगततया दृष्टान्तपक्षसाधारण्यासंभवात्
यथाकथंचिदनुगतेनाव्यवहितोत्तरत्वसंसर्गेण कालस्य सामान्यतः साध्यत्वे पक्षधर्मत्वमहिम्ना कालविशेषस्य सिद्धावपि काल-
त्वमात्रस्यानुमितिविषयस्य पक्षतावच्छेदकत्व उक्तदोषतादवस्थ्यम्, विशेषधर्मस्य चानुमित्या नियन्त्रितविषयिण्याऽविषयी-
करणात् । तत्कालत्वेन तज्जाग्रत्कालाव्यवहितपूर्वकालत्वेन वा पक्षत्वं न संभवत्येवेत्युक्तीरेत्यसंभवात्, अथ कथंचित्तेन
रूपेण ग्रहणेपि तस्यैतज्जाग्रत्पूर्वकालाव्यवहितपूर्वकालत्वस्य जाग्रत्सुषुप्तिसाधारणस्थूलकालेपि सत्त्वेन तत्रानवच्छिन्नविशेषण-
तया न स्वीयज्ञानाभावसंभवः । विशेषणतामात्रेण च साध्यत्वे सुषुप्तौ ज्ञानसत्त्वेपि शरीरान्तरावच्छेदेन तत्सिद्ध्यर्थान्तरत्वं
स्यात् । स्वीयशरीरावच्छिन्नविशेषणतया साधनेपि मूर्च्छासंप्रज्ञातादिसाधारणस्थूलकाले तत्कालावच्छेदेन तत्सिद्ध्यर्थान्तर-
रापत्तिरेव स्थूलसुषुप्तिकालसंप्राहकस्योक्तकालासंप्राहकस्य सुज्ञेयस्य चासंभवः । सूक्ष्ममात्रसंप्राहकोपादाने सूक्ष्मेपि तस्मिन्
तदितरस्मिन् साध्यासिद्धिः एतावन्तं कालमित्याकारतानुपपत्तिश्च । नच स्थूल एव सुषुप्तिकाले मूर्च्छादिसाधारणे ज्ञानाभावसि-
द्धावप्युक्तपरामर्शस्य ज्ञाने सर्वकालानुस्यूतत्वस्य चोपपत्तेः तदेवास्त्विति वाच्यम् । सुषुप्तौ ज्ञानसत्त्वेपि मूर्च्छाकालावच्छेदेन
मूर्च्छाकाले ज्ञानसत्त्वेपि सुषुप्तिकालावच्छेदेन वा ज्ञानाभावसंभवेन सुषुप्तिमूर्च्छयोस्तस्य तन्निश्चायकत्वाभावेनाप्रयोजकत्वात् ।
अथास्तु कथंचित्पक्षस्याभिमतस्य प्रसिद्धिस्तथाप्याह—**लिङ्गासंभवाच्चेति । अस्मरणादिति ।** अस्मरणं ज्ञानवत्तया
स्मरणविषयत्वाभावः तस्य ज्ञानकालेपि ज्ञानाप्रत्यक्षे संस्काराभावेन सत्तया व्यभिचारित्वम्, सुषुप्तिकालस्यापि भ्रान्त्या ज्ञान-
वत्तया ग्रहणे स्मरणविषयत्वसंभवेनासिद्धिरपि । आदिपदात् ज्ञानवत्त्वप्रकारकप्रमाविषयत्वाभावपरिग्रहः । तत्र यदि स्वपर-
साधारणस्मृतिप्रमाविषयत्वसामान्याभावो हेतुस्तदा परकीयज्ञानविषयत्वसन्देहेन सन्दिग्धासिद्धिः । यदि स्वीयस्मृत्यादिविषय-
त्वाभावः तदापि कालान्तरे स्मृत्यादिसंदेहात् सन्दिग्धासिद्धिः । तत्कालीनस्मृत्यादिविषयत्वाभाव उत्तरकाले ज्ञानवत्तया
निश्चिते तत्कालीनस्मृत्यविषयत्वनिश्चयेन व्यभिचारनिश्चयएव, अनुकूलतर्कविरहेण संदेहोपि व्यभिचारस्य दूषकएव किमु
वक्तव्यं निश्चयस्य तत्त्व इति । अयं कालो ज्ञानानधिकरणकालोत्तरः ज्ञानानधिकरणकालाव्यवहितोत्तरो वा स्मरणानधिकर-
णत्वात् सुषुप्तिकालो वा ज्ञानानधिकरणः स्मरणव्यवहितपूर्वत्वशून्यत्वात् स्मरणपूर्वत्वशून्यत्वात् विषयसंबन्धितया स्मरणा-
विषयत्वाद्देत्यादीन्यप्यनुमानान्यर्थान्तरव्यभिचारसंदिग्धासिद्ध्यादिभिर्निरस्तानि । तथाहि प्रथमानुमाने सुषुप्तेर्ज्ञानाधिकरण-
त्वेऽपि स्मरणानधिकरणजाग्रदक्षणे ज्ञानानधिकरणमूर्च्छायुत्तरत्वेन साध्यसिद्ध्यर्थान्तरता ज्ञानाधिकरणकालोत्तरत्वशून्यत्वस्य
साध्यत्वे च बाध एव । द्वितीये ज्ञानाव्यवहितोत्तरसंस्कारक्षणे स्मृत्यनधिकरणे व्यभिचारः । तृतीये ज्ञानोत्पत्तिक्षणे स्मृत्यव्यव-
हितपूर्वत्वशून्य उपेक्षाज्ञानाधिकरणक्षणे च व्यभिचारः । चतुर्थेऽसिद्धिरेव । पञ्चमे ज्ञानमात्रस्य स्वाधिकरणकालविषयत्वे
कालस्य विषयसंबन्धितया नियमैर्न स्मरणे च मानाभावात् प्रत्युत न स्मरामि कदा दृष्टमित्यनुभवात् ज्ञानाधिकरणक्षणापि
तादृशस्मरणविषयत्वेन व्यभिचार इति । सुषुप्तिकालः ज्ञानाभाववान् ज्ञानसामग्र्यभावात् इत्यनुमानं दूषयितुमाह—**ज्ञान-
सामग्र्यभावस्येत्यादि** । सामग्र्याः फलैकसमधिगम्यत्वेन तदभावस्य फलाभावज्ञानेन ज्ञेयतया प्रकृतानुमानेन ज्ञानाभा-
वनिर्णये सामग्र्यभावनिरणयः सामग्र्यभावनिरणये च ज्ञानाभावानुमानमित्यन्योन्याश्रय इति भावः । अत्रोत्पन्नपुनरुत्पत्त्यदर्शनात्
ज्ञानक्षणस्य ज्ञानसामग्र्यनधिकरणत्वं वाच्यमिति व्यभिचारोपि दोषः । ज्ञानसामग्र्यव्यवहितोत्तरत्वशून्यत्वस्य हेतुत्वे त्वन्यो-
न्याश्रय एव । एवंच सुषुप्तौ ज्ञानाभावसिद्ध्या पूर्वोक्तयुक्तिभिः सतो ज्ञानात्मकत्वं ज्ञानस्य नित्यत्वमेकत्वं च निरपवादै
सिद्ध्यति । किंच सामग्र्यभावेन ज्ञानाभावसिद्धिः जन्यज्ञानस्यैव बाधिका स्यात् साक्षिज्ञानं च नित्यमेव सुषुप्तौ हि वर्तते ।
अज्ञानभानप्रतिबन्धकागन्तुकबाह्यान्तःकरणभानसामग्रीविरहसात्रेणाज्ञानसंबन्धितया स्फुरणमात्रमिति नानुमानेनोक्तसिद्धिः

प्रतिरोधः । अज्ञानभानं सुषुप्तौ प्रतिपादितमुपपादयन् घटादेर्विषयस्य कल्पितत्वमाह—**एवं घटादिविषयोपीति ।** यथा आश्रयतया प्रतीयमानोऽहंकारः सति स्फुरणरूपे कल्पितः एवं विषयतया प्रतीयमानो घटादिरपीत्यर्थः । अज्ञानावस्थाभासक इत्यत्र हेतुः **प्रागज्ञातइति ।** यद्यज्ञाततया साक्षिणा न विपर्याकृतः स्यात् प्रागज्ञात इति प्रामाण्यं न स्यात् । यथा प्राक्दृष्ट एव घटे यो मया प्राक् दृष्टः स एवेदानीं दृष्ट इति नादृष्ट इति भावः । अज्ञातस्य ज्ञाताद्भेदेऽज्ञातावस्थाभासके स्फुरणे कल्पितत्वं न स्यादत उक्तं यः **सएवेति ।** कल्पितत्वे हेतुः **ज्ञातइति ।** कल्पितत्वं विना ज्ञातत्वानुपपत्तेः । आध्यासिकतादात्म्यातिरिक्तस्य ज्ञानज्ञेयसंबन्धस्यानिर्वाच्यत्वात् । ज्ञानेऽध्यासं विना तेन सह तादात्म्यायोगात् । सदंशे हि कल्पितत्वं प्रागेवोपपादितमितीयमपि कल्पना न ततो न्येति बोध्यम् । ननु स्वरूपेणैव घटादीनां ज्ञानेन प्रमाणव्यापारे सति ग्रहणम् नहि तस्य प्रागज्ञातत्वमपि तेन गृह्यत इत्यत आह—**अज्ञातज्ञापकत्वं हीत्यादि ।** अत्राज्ञातत्वं नोपलक्षणं तथासत्यज्ञातत्वांशस्य ज्ञापकघटकज्ञानेनासंबन्धः स्यात् स्मृतिरपि प्रागनुभवान् अज्ञातो यो घटस्तद्विषयिणीति प्रमा स्यात् । विशेषणत्वे चाज्ञातत्वस्य ज्ञानसंबन्धात्स्मृतिस्थले साक्षिणा विषयस्य ज्ञातत्वेनैव ग्रहात् । स घट इति यः प्रागनुभूतः स इत्यर्थ इति न सा प्रमा । अनुभवस्थले हि साक्षिणा प्रागज्ञातत्वेनैव विषयो गृह्यते अयं घट इति । घटमहमनुभवामि प्रागज्ञातं घटं पश्यामि अनुमिनोमि इत्याद्यर्थ इति भावः । साक्षिणः स्फुरणस्यैवाज्ञातत्वग्राहकत्वमुपपादयति—**अज्ञातत्वं चेत्यादिना । तज्ज्ञानोत्तरेति ।** प्रत्यक्षस्य विद्यमानावभासकतया चाक्षुषादिज्ञानकाले सतोऽज्ञानस्य तदविरोधितया पश्चादपि तेन तदपसारणासंभवादिति भावः । धारावाहिकेति व्यभिचारज्ञानसौलभ्याय तत्र साध्याभावस्य प्राक्ज्ञातत्वस्येदानीं ज्ञातत्वरूपहेतोश्च ग्रहात् । व्यभिचारस्तु व्यवहितानेकज्ञानस्थलेपि भवत्येव । अनुमानस्वीकर्तुमेतं साध्यस्य प्रागज्ञातत्वाभावरूपत्वात्, अज्ञातत्वस्य भावस्यानभ्युपगमात्, तेन प्रागज्ञातत्वस्यैव सत्त्वेन साध्याभावावस्थाव्यभिचारासङ्गतेर्नावकाश इति भावः । प्रकारान्तरेण साक्षिणाऽज्ञातत्वग्रहणमुपपादयति—**नचाज्ञातावस्थेति ।** प्रत्यक्षज्ञानं प्रति विषयस्य तत्सन्निकर्षस्य वा हेतुत्वं सर्वसंमतं तत्र ज्ञातस्य हेतुत्व आत्माश्रयः तेनैव हि ज्ञानेन तस्य ज्ञातत्वं ज्ञातत्वे च पूर्वसतोऽज्ञानात् ज्ञानमित्यज्ञातस्यैव ज्ञानंप्रति हेतुत्वम् तच्चाज्ञातस्य धर्मिणो ज्ञानाभावे कथं ग्राह्यं अग्रहणे च न प्रामाणिकम् । नच प्रत्यक्षेण गृहीते घटे पश्चादेतुल्यज्ञानमिति वाच्यम् । नहि तज्ज्ञानं प्रत्यक्षं हेतोरज्ञातावस्थापन्नस्य विषयस्य धर्मिणोऽभावात् । अनुमानं तु अनुकूलतर्कानुगृहीतहेत्वभावादसंभवि । नच तद्यक्तित्वमेव जनकतावच्छेदकम् तेनैव च रूपेण सत्त्वं ज्ञातत्वं चापेक्षितमिति प्रत्यक्षानन्तरं ग्रहणे न क्षतिरिति वाच्यम् । अन्वयव्यतिरेकग्रहसहकारेणैव प्रत्यक्षेण हि ग्रहणं तौ च पूर्वकाले तद्यक्त्यसत्त्वे प्रत्यक्षव्यक्त्यभावः पूर्वकाले तत्सत्त्वे तत्सत्त्वमिति ज्ञानात्मकौ । नहि तेनैव प्रत्यक्षेण प्राक्कालसंबन्धितया शक्यते गृहीतुम् तद्यक्तिज्ञानान्तरं च तस्या नास्त्येव प्राक् प्रथममेव हि तत्प्रत्यक्षमित्यवश्यमज्ञातत्वेन प्राक्कालसत्तया ग्राहकोऽभ्युपेयः साक्षीति भावः । पुनरज्ञानग्रहणे प्रमाणान्तरमाह—**घटमहं न जानामीत्यादि ।** व्याप्तिस्मरणशब्दज्ञानाद्यभावेऽपि जायमानस्य सार्वजनीनस्य प्रत्यक्षरूपस्य घटमहं न जानामीत्याकारस्य साक्षिरूपत्वमज्ञानविषयत्वं च विना नास्त्येव हि गतिः । घटज्ञानाभावविषयकत्वे प्रतियोगितावच्छेदकरूपेण प्रतियोगिज्ञानस्य तत्र कारणत्वेन तत्सत्त्वे घटज्ञानस्य सत्तया विषयस्यैवाभावेन प्रत्यक्षासंभवात् । साक्षिज्ञानं ह्यज्ञानसंबन्धितया सर्वं गोचरयत् तत्स्वीकृतमखिलप्रमाणमर्यादातिवर्तिसर्वानुपपत्तिपरीहारक्षमरूपमिति न तत्र काप्यनुपपत्तिः । कोऽतिभारो ह्यनुभवस्य स हि सार्वजनीनः कदर्थनामसहमानः किं न साधयेदिति भावः । **अन्यथेति ।** अज्ञाते चिति सद्रूपे घटादीनामकल्पितत्व इत्यर्थः । **घटादेर्जडत्वेनेत्यादि ।** यस्यानावृतावृत्तत्वयोः भवति विशेषः तत्रैवावरणं कल्प्यमानं भवति कार्यकारि यथा प्रदीपे प्रकाशके सत्यावरणे घटादेरभानं तदभावे भानं पटादावावृत्तानावृत्तत्वयोरपि न भवति कश्चिद्विशेषः तथा स्फुरण एवानावृतावृत्तत्वयोः घटादीनां भानाभान इति चैतन्यस्यैवावृत्तत्वं प्रकाशकत्वात् । नच सत्यपि प्रदीपे घटादावृत्ते भवत्यभानं तस्मिन्नावृत्ते भानमिति दृश्यत एव विशेष इति वाच्यम् घटावच्छेदेन प्रकाशकप्रदीपान्तःकरणाद्यावरकत्वेनैव हि तत्रापि भानाभानरूपो विशेषः कथमन्यथाऽपवरकावृत्ते घटेऽपवरकमध्यस्थेन घटग्रहणं बहिःस्थेनाग्रहणं घटस्यावृत्तत्वाविशेषात् प्रदीपान्तःकरणे हि केचिदावृत्ते केचिदनावृत्त इति पुंविशेषयोर्ग्रहणाग्रहण उपपन्न इति । **जडत्वेना** प्रकाशकत्वेन घटादीनां प्रकाशविरोध्यज्ञानरूपावरणविलक्षणसंबन्धस्याज्ञातत्वप्रयोजकस्याभावात् । अज्ञातत्वस्य तदभावेनाज्ञातो घट इत्यज्ञातत्वभानस्यानुपपत्तेरित्यर्थः । स्वाध्यस्तोनाज्ञानेनाज्ञाते सति स्फुरणे घटस्य यदा कल्पितत्वं तदा तत्तादात्म्येन सत्त्वतद्भानवदज्ञातत्वतद्भानं घट उपपद्यते प्रमाणेनापनीते चावरणे स्फुरणतादात्म्याभिव्यक्तैर्भातत्वं चेति भावः ॥ **एतेन** श्रुत्या सत्यस्यानन्तस्य महतः प्रतिपादनेनेत्यर्थः । नचैवंभूतं भवति शून्यं सत्तारहितमिति भावः । युक्तिमप्याह—**निरधिष्ठानेत्यादि । एतेन** नित्यस्य स्फुरणस्य सर्वाधिष्ठानस्य सिद्ध्येत्यर्थः । क्षणिकतावादे सर्वं क्षणिकमप्युपगतमेकस्यापि स्थायित्वे तन्निरस्तमिति भावः । तत्किमन्यस्य क्षणिकत्वमभ्युपेयमित्यत आह—**अबाधितेत्यादि ।** सर्वस्य क्षणिकत्वे पूर्वापरान्वयिधर्माभावेन साजात्यविषयत्वस्यासंभवादिति भावः । **अन्यदृष्टान्यस्मरणानुपपत्तेश्चेति ।** अन्येन दृष्टस्यान्यपुरुषेण यत्स्मरणं तस्यानुपपत्तेरित्यर्थः । आलयविज्ञानस्यापि क्षणिकतया द्रष्टृस्मरणैक्यासंभवात् । तथासति चैत्रदृष्टस्य मैत्रेणापि स्मरणं स्यात् ।

नच कारणगतवासनायाः कार्ये संक्रामन्न दोषः । मातृदृष्टस्य पुत्रेण स्मरणप्रसङ्गात् । नचोपादानोपादेयभावो नियामकः त्वन्मते तस्य दुर्वचत्वात् कार्याधारस्य कार्यानुस्यूतस्य वा कारणस्योपादानत्वात् निरन्वयध्वस्तस्य पूर्वालयविज्ञानस्योत्तरं प्रति तत्त्वासंभवात् । नच साजात्यं नियामकं तस्य पूर्वापरक्षणसंबन्धित्वेन स्थायित्वापत्त्या त्वयानभ्युपेयत्वात् । नच विकल्पितेन धर्मेण विशेषिताद्वास्तविककार्यसंपत्तिः सत्त्वेन क्षणिकत्वाभ्युपगन्तुस्तत्र युज्यते । अथैकसन्तानपतितानां अनुभवविशिष्टालयविज्ञानक्षणदुत्तरोत्तरमतिशयविशिष्टालयविज्ञानोत्पत्तिक्रमेण स्मरणविशिष्टालयविज्ञानक्षणोत्पत्तिरुपपद्यते । नचैवमनन्ता-प्रामाणिकसंस्कारकल्पनागौरवमपि स्वलक्षणस्य विलक्षणस्य धर्मिधर्मभावानापन्नस्यैव स्वीकारात् । अनुभवस्मरणे अपि न तयोः स्वरूपातिरिक्ते धर्मधर्मिभावस्य विकल्पमात्रत्वादिति चेन्न । सन्तानैक्यस्यानुगतवास्तवधर्मविना वक्तुमशक्यत्वात् । घटानु-भवविशिष्टालयविज्ञानक्षणोत्तरं चैत्रीयालयविज्ञानस्यैव मैत्रीयालयविज्ञानस्याप्युत्पन्नत्वाविशेषेण स्मरणप्रयोजकातिशयितरूपस्य कृतो नोत्पत्तिरित्यस्योत्तरयितुमशक्यत्वात् कार्यकारणयोरेकदेशतायाः सर्वत्रैवाभावेन तयोर्देशभेदान्न कार्यकारणभाव इत्य-स्थापि वक्तुमशक्यत्वात् पूर्ववर्तितायाः सर्वत्रैव समानत्वात् । नच स्थैर्यं सामर्थ्यासामर्थ्यरूपविरुद्धमार्थास इति वाच्यम् । अङ्कुरजननसमर्थं तदसामर्थ्यानभ्युपगमात् । कार्योपधानविलम्बश्च सहकारिसमवधानविलम्बेन ह्युपपादनीयः पूर्वभावनिय-मादिकार्यनिरूपितादेकं विना परस्य कार्योपधायकत्वाभावरूपसहकारित्वप्रयोजकादतिरिक्तस्योपकारस्यानभ्युपगमेनोपका-रानुपकारविकल्पप्रसङ्गितोपकारधाराकल्पनाप्रयुक्तानवस्थाया अपि हि नावकाशोऽधिकमात्मतत्त्वविवेकादावनुसन्धेयमिति ॥ १७ ॥ **अन्वक्ष्यविनाशादिति ।** प्रत्यक्षविनाशादित्यर्थः । **अपरोक्षा इति ।** जाग्रति स्थूलस्य अहं गौर इत्यादि-प्रत्यक्षविषयत्वं जाग्रत्स्वप्नयोरहं सुखीत्यादिप्रत्यक्षविषयत्वं सूक्ष्मस्य लिङ्गशरीरस्य सुषुप्तौ कारणशरीरस्याविद्यात्मनः न किञ्चि-दवेदिषमित्यादिपरामर्शहेतुसाक्षिप्रत्यक्षविषयत्वमस्तीति सर्वेषामपरोक्षत्वं बोध्यम् । यद्यपि 'दिह उपचये' इति धातोर्दिह इति तथाच उपचितरूपत्वादित्येव वक्तुमुचितं तथापि उपचयस्यापचयनान्तरीयकत्वात् उपचितापचितरूपत्वादित्युक्तम् । देह-शब्दस्य शरीरे रुढत्वेपि योगप्रदर्शनमन्तवत्त्वेहेतुतया बोध्यम् । सः समष्टितया हिरण्यगर्भः समष्ट्यभिमानीश्वरकोटिप्रविष्ट-विशिष्टचैतन्यघटकतया हिरण्यगर्भपदप्रतिपाद्यो लिङ्गदेहः प्राणपञ्चकेन्द्रियदशकमनोबुद्धिसङ्घातात्मकः प्राणायत्तत्वाक्रियायाः क्रियानुकूलशक्तिः प्राण इति कार्यकारणयोः शक्तिशक्तिमतोरेकत्वाध्यवसायात्मकमात्मकत्वेन क्रियाशक्तिमात्रमादायेति सङ्गतम् । कर्मात्मकत्वेनेत्यस्य उक्त इत्यत्रान्वयः । एवमग्रेपि । वस्तुनः स्वरूपनिरपेक्षं नामैव प्रथमं मनःपरिणामज्ञानारूढं सद्भवति कल्पितमिति विषयविषयिणोः कल्पकल्पकयोर्वा वृत्तिवृत्तिमतोश्चाभेदाध्यवसायानामात्मकत्वेनेति सङ्गतम् । मनसा ज्ञानद्वारा परिकल्पिते च नास्ति निःस्वरूपस्य तुच्छस्य नाम्नोऽभावात्तदपेक्षितं तदर्थभूतं वस्तुनः स्वरूपं क्रियाशक्तोरपि वस्तु-स्वरूप एव क्रियोत्पादकत्वेन तदपेक्षितमपि पूर्वपूर्वसंस्कारानुसारेण कृतिपरिणामिन्या बुद्ध्या निःपाद्यत इति ज्ञानक्रियाशक्ति-मदुभयाश्रयतया रूपनिःपादकत्वेन तदुभयापेक्षिततया कार्यकारणयोः रूपकृत्योः वृत्तिवृत्तिमत्योः कृतिबुद्ध्योरभेदाध्यव-सायात् रूपात्मकतयेत्यादिसङ्गतम् । एवंच बृहदारण्योक्तकर्मादिपदत्रयं क्रियाज्ञानशक्तिकर्तृत्वरूपधर्मत्रयविशिष्टपरमित्यभि-प्रायः । **यावद्विकारं त्वित्यादि** शारीरकसूत्रम् । तत्र यद्यद्विभज्यते तत्सर्वं विकारात्मकं यथा लौकिकं दधिदुग्धादिकं एवमाकाशादिकमपि । यल्लोकसिद्धोत्पत्तिविनाशरहितं तदपि विभज्यत इति विकारात्मकं यतश्च विकारात्मकं अतोऽनित्य-मिति निर्णीतमिति नित्यत्वव्यवहारस्य यावत्कालभावित्वरूपगौणनित्यत्वविषयत्वे हेतुतया तत्रायावोपन्यासः । **शास्त्रारम्भ-वैयर्थ्यादिति ।** सर्वमेव शास्त्रं देहिनि इष्टानिष्टप्राप्तिपरिहाराय तत्तत्त्वज्ञानाय चारब्धं तस्यैवालीकत्वे भवति हि व्यर्थमि-त्यर्थः । **तथाच वस्तुपरिच्छेदो दुःपरिहरइति ।** देहिनि प्रमाणस्यावश्यकत्वत्वे सत्येकस्य प्रमाणप्रमेयोभयत्वासंभवा-त्तत्प्रमाणे ततो भेदस्यावश्यकत्वात् तन्निष्ठभेदप्रतियोगित्वरूपवस्तुपरिच्छेदो दुःपरिहर इत्यर्थः । **शास्त्रयोनित्वादिति** शारीरकसूत्रम् । तेनात्मनो वेदप्रमाणकत्वं वेदकारणत्वं च निर्णीतम् । तथाच प्रमाणप्रमेयभावस्य कार्यकारणभावस्य च भेदाधिष्ठितत्वात् दुःपरिहरो वस्तुपरिच्छेदो न्यायसिद्ध इति भावः । **स्वभानार्थं न स्वभावस्यापेक्षेति ।** स्वभाने स्वभा-स्यापेक्षायां यद्यप्यन्योन्याश्रयो नास्ति द्वयोःप्यज्ञातयोरेव भासकत्वोपगमात् । तथाप्येकनिरूपितभास्यत्वभासकत्वयोर्विरुद्धयोः प्रसङ्गः स्यादिति न स्वभास्यापेक्षोपेयेति तथोक्तम् तथाच प्रमाणजन्यप्रमिति विषयत्वाभावात् प्रमेयत्वमिति भावः । **कल्पि-तवृत्तिविशेषापेक्षेति ।** ब्रह्माकारवृत्तिविशेषद्वारैव शास्त्रस्याज्ञाननिवर्तकत्वेनापवर्गरूपमुपमर्थसाधनत्वेन सप्रयोजनत्वं वृत्तै-रसत्त्वे च शास्त्रस्य निःप्रयोजनत्वमेव स्यात् सत्त्वे च परिच्छेद आत्मनो दुःपरिहर इत्यत उक्तं **कल्पितेति ।** तथाचा-ज्ञाननिवृत्तिं प्रति वृत्तेर्गौरवेण सत्त्वविशिष्टत्वेन न कारणत्वं अपितु ब्रह्माकारवृत्तिविशेषत्वेनैव । तथासति तस्याः कल्पितत्वे-प्यदोषः कल्पितस्य च न परिच्छेदकत्वमिति भावः । **वृत्तिविशेषोत्पत्त्यर्थं शास्त्रारम्भ इति ।** अद्वितीयब्रह्मात्मगो-चरनिर्विकल्पकत्वं वृत्तौ विशेषः । शब्दादपि निर्विकल्पकाभ्युपगमात् । तादृशं च निर्विकल्पकं न तत्त्वमस्यादिशास्त्राद-न्यतः । नापि तन्निर्विकल्पकभिन्नात् निवृत्ताशेषाविद्यातत्कार्यतया प्रकाशमानपरमानन्दात्मकापवर्गलक्षणपरमपुरुषार्थाधि-गतिरिति शास्त्रस्यार्थवत्त्वेन न तदारम्भवैयर्थ्यम् । नच तादृशवृत्तिविषयत्वात्प्रमेयत्वमात्मन इति वाच्यम् । वृत्तावप्रकारी-भूतापि हि वृत्तिः स्वविषयमुपहितं करोतीत्युपहितस्यैव वृत्त्याऽद्वितीयपरमात्मस्वरूपस्य विषयत्वान्न शुद्धस्य प्रमेयत्वं न वृत्ते-

निर्विकल्पकत्वहानिः अज्ञानादिनिवर्तकत्वे च तस्याः प्रयोजकमद्वितीयत्वादिविशिष्टज्ञानादिषट्प्रतीकवाक्यनिःपादितसामग्रा-
प्रयुक्तं विलक्षणविषयकत्वमेवेति भावः ॥ स्वतः सर्वदाभासमानत्वादित्यादि । तुच्छत्वे हि विकल्पमात्रविषयत्वम-
प्रकाशमानत्वं वा प्रयोजकं न प्रमाणागृहीतत्वम्, अनवस्थाभयेन कुत्रापि प्रमाणविश्रामे तस्य तुच्छत्वापत्त्या सर्वस्य तथा-
त्वापातात् ब्रह्मणस्तु प्रमाणागोचरस्यापि सद्रूपतया स्वतो भासमानस्य शब्दज्ञानानुपाती वस्तुशून्यो विकल्प इति लक्षण-
लक्षितविकल्पगोचरत्वासंभवात् अप्रकाशमानत्वासंभवाच्च जडया द्रुतेः विषयप्रकाशकत्वासंभवेन प्रकाशरूपैकसद्रूपवस्तु-
परागेण तस्याः तन्निवर्तितावरणचित्तो वा विषयप्रकाशस्याभ्युपेयत्वाच्च न चिद्रूपस्यात्मनस्तुच्छत्वसंभव इति भावः । ननु
स्वप्रकाशत्वेऽपि स्वरूपस्यैव प्रकाशः नाद्वितीयत्वादेः तदर्थमेकमेवाद्वितीयमित्यादिश्रुतेः प्रमाणतयाऽऽदरणीयत्वात् तस्य
सत्त्वमावश्यकमित्यात्मनः परिच्छेदो दुःपरिहर इत्यत आह—**तथाचैकमेवेत्यादि** । प्रमाणाविषयत्वेऽप्यतुच्छत्वमिति तथा
चेत्यस्यार्थः । प्रमाणविषयत्वेनैव सत्त्वे यक्षानुरूपो वलिरितिन्यायेन प्रमाणस्यापि सत्त्वं स्यात् तथासति परिच्छेदो दुःपरिहरः
स्यात् एवं प्रमाणस्य सत्त्वावश्यकत्वे सजातीयद्वितीयराहित्यरूपामुख्याद्वितीयत्वबोधकतयैकमेवेत्यादिश्रुतेरुपपादनीयत्वं
च स्यात् । स्वप्रकाशतया तथात्वे प्रमाणसत्त्वस्यानावश्यकत्वान् अद्वितीयत्वादेरपि स्वरूपभूतस्यैव सत्यत्वात् प्रतियोगिविशे-
षितात्मना तु व्यावहारिकतया व्यावहारिकत्वस्यैव प्रमाणेऽपेक्षितत्वात् अद्वितीयपदमुपलब्धार्थस्यागे बीजाभावेन स्वप्रमेयानु-
रोधेन स्वस्वरूपस्यापि कल्पितत्वस्यैवाभ्युपेयत्वात् भवति परिच्छेदस्य परिहार इति भावः । ननु 'सत्यं ज्ञानमानन्दं ब्रह्म' इति
श्रुतेः सत्यत्वेऽपि नास्याः प्रमेयबाधः तथापि ब्रह्मणः सत्यत्वादौ क्षत्यभावादिति चेन्न । इदं हि महावाक्यमस्य सत्यपदार्थ-
निर्वचनपरमग्रिमं वाक्यं 'यत्किंचन सत्यं चानृतं च तत्सर्वं सत्य'मित्यादि तच्च श्रुतेः सत्यत्वे नोपपद्यते सत्ययोरैक्यासंभवात्
कल्पितत्वे चाधिष्ठानातिरिक्तसत्ताभावेन तदुपपत्तेरिति । **तथाहि यत्र जिज्ञासोरित्यादि** । यत्र यद्विषय इत्यर्थः ।
जिज्ञासोरित्यनेन ज्ञानानुकूलचक्षुरुन्मीलनादिव्यापारसत्त्वमुक्तम् । तथाच तद्गोचरजिज्ञासाप्रयुक्ततज्ज्ञानानुकूलव्यापारे सति
तद्गोचरसंशयादीनां यदा यत्पुरुषस्याभावस्तदा तस्य तद्गोचरसंशयादिविरोधिज्ञानमिति फलितार्थः । तेन सुषुप्तौ पदार्थान्तर-
व्यासक्तचित्ते च न व्यभिचारः । ज्ञानसुखादेः सर्वस्यात्मार्थत्वेन घटादिजिज्ञासाक्षणेऽप्यस्यैवात्मजिज्ञासा तज्ज्ञानानुकूला-
न्तःकरणव्यापारश्चेति सर्वदैव तथाविधक्षणे आत्मगोचरसंशयादीनामभावेनात्मनः प्रमाज्ञानसिद्धिः अतश्च कदाचिदपि तद-
भावस्य प्रामाणिकत्वे स्वप्रकाशत्वमशक्यं स्यात् आत्मज्ञानासत्त्वविरोधादिति निरस्तम् । सतिचैवं कल्पनालाघवेन सिद्धे
ज्ञानानुकूलतयाऽभिमतं व्यापारेऽप्यथासिद्धत्वं ज्ञानस्यात्मस्वरूपानन्यत्वं च सेत्स्यत्यनायासेनेत्यभिप्रायः । तद्गोचरप्रमायास्तद्वि-
शेष्यकान्यप्रकारिकाया अन्यविशेष्यकतत्प्रकारिकायाश्च सत्त्वेपि तद्गोचरसंशयादेरुक्तविधस्य सत्त्वसंभवादुक्तव्याप्तेरप्रयोजकत्वं
स्यात् अतः प्रमाविशेषणं **तद्विरोधीति ॥ आत्मनि चाहं नाहं वेति न कस्यचित्संशयः नापि नाहमिति विपर्यय-
र्ययइति** । ननु संशयस्य किंचिद्धर्मावच्छिन्नविशेष्यतानिरूपितकोटिताख्यविषयताकल्पनियमात् अहमर्थतद्भेदयोरहन्त्वतद-
भावयोर्वा कोटित्वसंभवेऽपि तन्निरूपितविशेष्यत्वस्यानवच्छिन्नत्वेन कथमुक्तस्य संशयत्वं संशये धर्मितावच्छेदकप्रकारक-
ज्ञानस्य हेतुत्वादेवं नाहमित्येतावन्मात्रस्य कथं विपर्ययत्वम् तस्याहमर्थभेदमात्रावगाहिवात् प्रमेयभेदादिवत्तस्याप्रसिद्धि-
विरहेण भेदेऽहमर्थविपर्ययत्वासंभवादिति चेन्न । इदंत्वावच्छिन्नविशेष्यकस्यायमहं नवेत्यादिसंशयस्यायमहं नेति विपरीत-
ज्ञानस्य विवक्षितत्वात् । यथा ह्ययं पर्वतो न वेत्यादिसंदेहेऽयं पर्वतो वह्निमान् नवेति संदेहोऽयं पर्वतो वह्निमानित्यादिनिर्ण-
यश्च न जायते यदा तु जायते तदा नास्त्युक्तसंशय इत्यवसीयते तथाहं जानामि सुखी दुःख्यहं सपापो नवेत्यादिनिर्णयसंश-
यानामास्त्रप्रावस्थं सर्वेदानुभवादयमहं नवेत्यादिसंशयस्याभाव एवावसीयते । तत्प्रयोजकं च तद्विपरीतज्ञानमयमहमित्यादि-
प्रत्यक्षेदन्त्वादिसामान्यधर्मावच्छिन्नविशेष्यकाहन्त्वप्रकारकं सर्वदास्तीत्यपि निर्णयते । अहमित्येतावज्ज्ञानं तु न कस्यापि
संशयादेर्विरोधि । यथा चाहमित्यस्य सर्वदा संभवः तथायमहमित्यादेरपि सामग्र्या अधिकाया अनपेक्षणात् स्वगतदेतन्व-
स्याहन्त्ववत्सदा प्रत्यक्षत्वात् । यत्तु अहमर्थस्यलेऽहमित्येतावन्मात्रस्याहन्त्वप्रकारतानिरूपितानवच्छिन्नहमर्थनिष्ठविशेष्य-
ताकस्यापि विरोधित्वं तस्याभावेहमर्थनिष्ठनिरवच्छिन्नविशेष्यताकाहन्त्वतदभावकोटिताकत्वेनाप्यभ्युपगम्यमानस्य संशयस्या-
हमर्थनिष्ठनिरवच्छिन्नविशेष्यताकाहन्त्वावच्छिन्नभेदप्रकारताकविपरीतज्ञानस्यापि वा भवेत् समुदय इति विरोध्युक्तज्ञानस्य
सर्वदा सत्त्वकल्पनमिति । तत्र बाह्यपदार्थं कृप्तेनेत्यादिग्रन्थविरोधात् । उक्तज्ञानस्य विरोधिताया द्वितीयस्य संशयरूपतायाः
अकुप्तत्वेन तत्कल्पनस्यानौचित्यात् । स्वयं तथाभ्युपगतवत्तत्स्थोक्तः विरोधस्य दुःपरिहरत्वादिति । अथोक्तविरोधिज्ञानस्य
सर्वदैव सत्त्वे उक्तसंशयविपरीतज्ञानयोः सदैवानुत्पन्नत्वेनालीकतया तदभावहेतुनोक्तविपरीतज्ञानसाधनासंभव इति चेन्न । ज्ञा-
नीयस्वनिष्ठेदन्त्वावच्छिन्नविशेष्यतात्वावच्छेदेनाहन्त्वावच्छिन्नभेदप्रकारतानिरूपकत्वाद्यभावेहेतुनोक्तविरोधिज्ञानविशिष्टज्ञानी-
यत्वस्य साध्यत्वात् । **वैशिष्ट्यचैककालावच्छिन्नैकपुरुषवृत्तित्वमिति** । इदन्त्वावच्छिन्नधर्मिकाऽहन्त्वसंशयेऽहन्त्वा-
वच्छिन्नस्य संशयादिधर्मित्वासंभवात्तस्य सर्वसंशयेत्यादिग्रन्थसंगतिः । **आत्मनोऽभासमानत्व इति** । नन्वात्मनोऽभान
आत्मरूपस्य विशेषणस्य विशेष्यस्य वा ज्ञानाभावात्कारणविरहादेव मयि घटज्ञानं नवाहं घटज्ञानवान्नवेति संशयो न स्यात् ।
भाने च घटज्ञाननिश्चयस्यैव संभवाद्विदमयुक्तमिति चेन्न । भासमानत्वे चात्मनो घटज्ञानोत्पत्तिक्षण एव मयि घटज्ञानं अहं

घटज्ञानवानिति निश्चयस्य सदा संभवात् । आत्मनोपि स्वप्रकाशत्वादनवस्थाभयेन घटज्ञानादेरपि तथात्वात् । भवति हि ज्ञानो-
त्पादे सदा संशयानुत्पादो युक्तः । यदात्वात्मनो न स्वप्रकाशत्वं तदा घटज्ञानक्षणे तादृशनिश्चयसंभवात् कारणबलादुत्तर-
कालमुत्पन्ने चात्मरूपधर्मिज्ञाने तत्रैवाभावकोटोर्भावे तदुत्तरं वा तदुपस्थितौ कारणसंपत्त्या संशयस्य कदाचिदापत्तिसंभवात् ।
घटज्ञानमात्रज्ञानस्यात्मनः स्वप्रकाशत्वपक्षेऽसंभवात् । घटज्ञानस्मृतावहं घटज्ञानवानित्यादिस्मृतेरेव संभवेन स्मरणात्मकको-
टिद्वयोपस्थितेः कालान्तरेऽप्युक्तसंशयापादनस्यासंभवात् । विस्मरणस्थले शब्दादितः कोट्युपस्थितौ मयि घटज्ञानमासीन्न-
वेत्यादिसंशये चेष्टापत्तेः । नच स्वप्रकाशतापक्षेपि समूहालम्बनन्यायेनास्तुभयोर्ज्ञानं विशिष्टज्ञानं तु विशेषणज्ञानाभावात्तो-
त्पत्तिक्षण एव संभवतीति वाच्यम् । स्वप्रकाशविशेषणविशेष्योर्ज्ञानस्य तदभावकाले विशिष्टज्ञानापत्तेरसंभवात् । ज्ञानाभावे
विषयाभावात् । ज्ञाने च तज्ज्ञाननियमात् । कारणलस्याकल्पनीयत्वादिति भावः ॥ **अन्यथेति** । अप्रामाणिकस्वभावभेद-
कल्पन इत्यर्थः । **सर्वविप्लवोपपत्तेरिति** । सर्वेषां विप्लवानां स्वभावान्यथाभावानामुपपत्तेरित्यर्थः । जलादीनामप्यौ-
ष्ण्यस्य व्यावहारिकवस्तुत्वेपि सर्वस्य जलप्रत्यक्षे तत्प्रत्यक्षापत्तेः । तत्प्रत्यक्षस्य भ्रमस्थलसंप्रतिपन्नकारणजन्यलरूपस्वभाव-
भेदस्य सर्वसंप्रतिपन्नव्यावहारिकपदार्थप्रत्यक्षस्वभावविलक्षणस्य कल्पनेन वारणसंभवादिति भावः ॥ **समूहालम्बनेति** ।
विषयस्यात्मविशेषणत्वासंभवात् । ज्ञानस्यानुत्पन्नत्वेन प्राक् तत्सन्निकर्षाभावात् । विशिष्टात्मविषयकत्वासंभवात् समूहाल-
म्बनस्यैवोक्तिः । **दुर्निवारमिति** । नच बहिरर्थलौकिकप्रत्यक्षसामग्र्याः सर्वतो बलवत्त्वात् तत्प्रतिबन्धकतया विषयतया-
त्मप्रत्यक्षे योग्यविशेषणकारणतया च तद्वारणमिति वाच्यम्, घटज्ञाने जाते घटं जानासीति दृष्टो जानामीति सर्वो ब्रूते
नचान्यथा । नचैतदहो घटज्ञानज्ञानं संभवतीत्यावश्यकं तस्मिन्ननन्ताप्रामाणिकज्ञानकल्पनं तत्सामग्रीभेदकल्पनमुक्तप्रतिबन्ध-
कत्वादिकल्पनं चापेक्ष्य मानसलक्षाधुषत्वादिकाः साङ्ख्यस्य तस्या अंशतो वृत्तिकल्पनया दोषत्वाभावस्यैवोपपादयितुं युक्त-
त्वात् । व्यावृत्तिस्वभावस्याप्येकावच्छेदेनैकत्र वृत्तावेव विरोधात् । द्रव्यगतजातिसाङ्ख्यस्यांशतो गवाश्वरूपैकव्यक्तिसंभावना-
प्रसङ्गेन बहुतरानुमानभङ्गप्रसङ्गादितो दोषत्वेपि प्रकृते तदभावेन बहुतरलाघवेन तस्यातथात्वात् । अनुगताकारप्रत्ययैककरण-
जातिलस्य कस्यचिदुणस्य शिकवविरहेपि संयोगादेस्तथात्ववत् कस्यचिदुणस्य परस्पराल्यन्ताभावसमानाधिकरणस्य सामानाधि-
करण्यविरहेपि संयोगद्वित्वादेस्तथात्ववच्च गोत्वादिकाः कस्याश्चिदांशिकत्वसाङ्ख्ययोर्विरहेपि चाधुषत्वादेस्तथात्वे बाधकाभावेन
तत्र सत्त्वे क्षयभावादिति साङ्ख्यस्य सर्वजातिदोषत्वेऽपि चाधुषत्वादेरुपाधेरेवाभ्युपगमादुक्तलाघवानुरोधेनैकत्र ज्ञानवृत्तौ क्षय-
भावात् ज्ञानमात्रस्यात्मविषयकत्वं दुर्वारमिति भावः । नैयायिकानामप्येवमात्मभानस्य सर्वत्र दुर्वारत्वे तद्वन्ने सामग्रीकल्प-
नागौरवेण स्वप्रकाशत्वमनायासेन सेत्स्यतीत्यभिप्रायेणैवम् । एवं च स्वमते आत्मभाने सामग्र्यभावेऽपि व्यवसायमात्र एवे-
त्यादेर्नसङ्गतिः । **सजातीयानपेक्षत्वादिति** । साजालं च व्यवहर्तव्यविषयकत्वे सति तद्विज्ञानत्वं ननु ज्ञानलमात्र-
मिति प्रसङ्गात् । व्यवसाये निरुक्तसाजालसत्त्वोपपादने व्यवहर्तव्यो विषयः । अनुव्यवसाये तथात्वोपपादने व्यवसाय एव
प्राह्यः । अथैतन्मते न प्राभाकरमतवत्स्वप्रकाशत्वस्य व्यवसायात्मनोर्विषयभासकसामग्र्यतिरिक्तसामग्र्यनपेक्षोत्पत्तिकज्ञान-
विषयत्वरूपतया व्यवसायविषयत्वं विषयस्यैव व्यवसायात्मनोरप्युरीक्रियते किंतु स्वव्यवहारे स्वातिरिक्तप्रकाशानपेक्षत्वं
स्वप्रकाशरूपतया व्यवसायात्मनोर्विषयत्वाभाव एव, वृत्तिपक्षे च प्रकाशो वृत्त्यात्मक एव तेन चैतन्यापेक्षायामपि न क्षतिः ।
विषयस्य घटादेर्विद्यमानत्वेऽपि प्रमाणव्यापारात्माक् व्यवहाराभावेन जडस्य घटादेर्व्यवहारे स्वातिरिक्तप्रकाशस्य गौणस्य
वृत्तिरूपस्य मुख्यस्य वा तत्प्रतिबिंबितचैतन्यस्यास्त्यपेक्षेति वृत्तौ तस्याकाराख्यसंबन्धविशेषो विषयत्वं चित्तिताव्यासिकता-
दात्म्यं वर्तते आत्मनो वृत्तिरूपज्ञानस्य च स्वसत्तामात्रेण व्यवहारात् क्षणविलम्बकल्पनायाश्चान्याग्यत्वात् स्वव्यवहारे स्वाति-
रिक्तप्रकाशानपेक्षणात् स्वप्रकाशत्वमुक्तविषयत्वयोः संप्रति स्वस्यासंभवात् अन्यादृशनिःप्रयोजनविषयत्वकल्पनायां मानाभा-
वात्स्वव्यवहारप्रयोजकत्वमात्रेण स्वस्य विषयित्वव्यवहारः तन्निरूपकत्वेन विषयत्वव्यवहारः न वस्तुतो विषयत्वमस्तीति
व्यवसाये पराभ्युपगतविषयत्वस्य खण्डनमारभते स्वाभिमतस्वप्रकाशत्वसिद्ध्यर्थमनुव्यवसायनिरासार्थं च **नहि घटतज्ज्ञा-
नयोरित्यादिना** । एवं च पूर्वापरग्रन्थयोरालम्ब्यव्यवसाययोरुपाततः प्रतीयमानविषयत्वस्य न विरोधः । तस्य पराभ्युपग-
तानुवादमात्रत्वात् तस्य वास्तविकत्वे एतद्व्यतिरोधस्य दुःपरिहरत्वं स्यात् साक्षी न स्वव्यतिरिक्तभास्य इत्यादिग्रन्थेन श्रुति-
भिश्च प्रागेव वृत्तिविषयत्वस्य निराकरणात् तद्विरोधस्यापि दुःपरिहरत्वं स्यादिति । **वैजात्यमस्तीति** । वैजात्यसद्भावे
विषयत्वव्यवस्थापकं व्यवसायनिष्ठं विषयत्वावच्छेदकमन्यदनुव्यवसायनिष्ठं विषयित्वावच्छेदकं चान्यत्स्यादिति विषयत्वावच्छे-
दकस्य विषयित्वावच्छेदकत्वाभावाद्वक्ष्यमाणस्य घटादेः विषयित्वप्रसङ्गस्यावकाशो न स्यात् तच्च नास्तीति व्यक्तिभेदमात्रेण
तथात्वे घटयोरपि व्यक्तिभेदाद्विषयत्वविषयित्वे स्यातामिति भावः । **अविशेषादिति** । व्यवसायादित्यादिः । विषयताव-
च्छेदकरूपवतो व्यवसायस्य यथा विषयित्वं तादृशस्य घटादेरपि तत्त्वं स्याद्विषयतावच्छेदकरूपवत्त्वेनोभयोस्तुल्यत्वादित्यर्थः ।
तथाच ज्ञानस्य विषयित्वमेव न विषयित्वं तस्य तत्स्वभावत्वाद्विषयस्य न विषयित्वं तस्यापि तत्स्वभावत्वादित्यकारमेनाप्यभ्यु-
पेयमिति नानुव्यवसायसिद्धिरिति भावः । नन्वित्यादिशङ्कायाः प्राभाकरमतेनोत्तरमाह—**नहीत्यादिना** । व्यवहारंप्रति
व्यवहर्तव्यविषयज्ञानत्वेन हेतुत्वेऽपि ज्ञानज्ञानं सिद्ध्यति । व्यवहर्तव्यभिन्नत्वस्य कारणतावच्छेदकत्वे नु स्यादपि स्वभिन्नाऽनु-

व्यवसायसिद्धिः तच्च नास्ति गौरवादित्यर्थः । घटज्ञानज्ञानत्वस्यापि नास्ति कारणतावच्छेदकत्वं कुतस्तद्वत्त्वात् घटज्ञानज्ञान-
रूपाणुव्यवसायसिद्धिः स्यादित्याहानुव्यवसायस्यापीत्यादिना ॥ त्रिपुटीप्रत्यक्षवादिन इति । त्रयाणां पुटानां समाहार-
स्त्रिपुटी ज्ञातृज्ञेयज्ञानत्रितयात्मिका तद्गोचरप्रत्यक्षवादिन इत्यर्थः । प्राभाकरा इति । अस्य न पूर्वग्रन्थेन संबन्धः । तथा-
सति व्यवसायविषयत्वखण्डनस्यासङ्गत्यापत्तिः । प्राभाकरैर्व्यवसायस्य स्वविषयत्वाङ्गीकारात् किंतु नन्विच्छादिशङ्कोत्तरेणैवेति-
बोध्यम् । कर्तृकर्मविरोधेन तद्ज्ञानानुपपत्तेरिति । कर्तृकर्मणोऽस्मादात्म्येन यो विरोधः एकक्रियाप्रति कर्तृत्वकर्मत्वयो-
र्यो विरोध इति यावत्तेन तदापत्तिर्भयेन प्राभाकरमतसिद्धस्यात्मभानस्यानुपपत्तेरित्यर्थः । तथाच प्राभाकरैः यथास्वप्रकाशज्ञा-
नस्याश्रयत्वंविषयत्वं चात्मनोभ्युपेयते तथाभ्युपगम्येत चेत् एकज्ञानक्रियानिरूपितयोर्विरुद्धयोः कर्तृत्वकर्मत्वयोरेकत्रात्मन्या-
पत्तिः स्यात्त्वेवमभ्युपेयत इति भावः । स्वप्रकाशज्ञानमात्रेति । मात्रपदेन साक्षित्वप्रमात्वादेर्वस्तुभूतस्य व्यवच्छेदः ।
अविद्योपहित इति । इदं चैकसाक्षिवादे यन्मतेऽन्तःकरणस्य विशेषणत्वे प्रमातृत्वरूपं जीवत्वं तस्योपलक्षणत्वे तु साक्षित्वं
तन्मते नानैवसाक्षी एको देव इत्यत्र । १ । श्रुतेर्मेकत्वं वस्तुभूतैकत्वपरं कर्मफलाभौक्तत्वे सति द्रष्टृत्वात् साक्षिभूतोऽन्त-
र्यामी यः परमेश्वरस्तदेकत्वपरं वा । साक्षिभास्यानां सुखादीनामेकस्य भाने सर्वस्य भानप्रसङ्गेन नव्यैर्गोनात्वपक्ष एवाश्रितः ।
प्राचां तु साक्षिणः प्रकाशकचैतन्यस्य नानात्वं नाभ्युपेयं गौरवात् । तत्तदन्तःकरणानां तेन रूपेण परिणामे तत्तदवच्छे-
देनैव साक्षिसंबन्धस्य तत्तत्सुखादिष्वभिधत्तिकाकारान्न प्रमात्रन्तरस्य सुखादिग्रहणप्रसङ्ग इति व्यवस्थापपत्तेरित्याशयः ।
एकलोलीभावापन्नमिति । लोलशब्दो लौल्यसाध्यसंश्लिष्टोपलक्षकः । यथासति प्रबले समीरणे भिन्नदेशस्थिते शाले
लोलीभूते भवत एकत्र प्रदेशे संश्लिष्टे भवतश्च तदवच्छिन्नाकाशावप्येकदेशस्थावर्थदेकत्वमापन्नौ तथा एकस्यां घटाद्याकार-
वृत्तौ सत्यां पृथक् व्यवस्थितो घटादिरन्तःकरणं चान्यतरलौल्यादेकत्र संश्लिष्टं भवत्युपाध्योरेकत्रावस्थानादुपहितद्वयं च
तथा भवत्यर्थादेकं भवतीत्यर्थः । प्रमात्रभेदात्साक्षिज्ञानं नाशयदिति । घटावच्छिन्नता हि चैतन्यस्य स्वविषयस्वाश्रि-
ताज्ञानस्य घटाकारपरिणामेऽधिष्ठानतया भवतीति यावद्व्यवहारं तत्राज्ञानस्यावश्यकतया घटादीनां विना प्रमाणव्यापार-
मभाततयाऽज्ञानस्य तदभानप्रयोजकावरकतयाऽवश्यकल्पनीयत्वाच्च प्रकाशस्यापि तस्य पिहितत्वात्सतो नास्ति प्रकाशकता
घटस्य वाऽस्वच्छस्य नास्ति प्रतिबिम्बोद्वाहिता चक्षुरादिकरणद्वाराऽन्तःकरणस्य विषयदेशगमने तदाकारपरिणामेन वृत्त्याख्येन
प्रदीपवत्स्वच्छेनावरकशक्तिनाशेन तद्विशिष्टाज्ञाननाशे तूल्याज्ञाननाशे वा घटस्य स्वच्छवृत्तिसंबन्धात् स्वच्छतयाऽधिष्ठानचै-
तन्यप्रतिबिम्बप्राप्तित्वे वा घटावच्छिन्नचैतन्यं प्रकाशते । तथासत्यवच्छेदको घटादिरपि प्रकाशमानचिद्रूपसदधिष्ठानतादा-
त्म्यापन्नत्वात्प्रकाशत इति विषयचैतन्यस्य स्वप्रकाशकता च भवतीति घटादीनां प्रकाशमानत्वे भातीति व्यवहारप्रयोजके
वृत्तिमदन्तःकरणावच्छिन्नचैतन्यात्मकप्रमात्रभेदस्य भवत्युपयोगः तदभावे प्रकाशासंभवात् । नचान्तःकरणस्यापि स्वच्छ-
त्वात्तस्य विषयदेशगमने तेनैवास्तु विषयावच्छिन्नचैतन्यगताज्ञाननिवृत्तिरलं वृत्तेति वाच्यम् । परोक्षस्थलेऽपि विषयस्य सत्तया
प्रकाशात्तत्रान्तःकरणस्यानिर्गमनेनासत्त्वापादकाज्ञाननिवर्तकत्वासंभवात् स्वकारणबलात्तत्तद्विषयाकारान्तःकरणपरिणामे वृत्त्या-
ख्येऽभ्युपगम्यमाने विषयस्य स्वच्छया वृत्त्याऽऽकाराख्येन संबन्धेन संबद्धत्वात्तदवच्छिन्ने चैतन्येऽसत्त्वापादकाज्ञानस्य
निवृत्तिः संभवतीत्यपरोक्षस्थलेऽपि क्लृप्तत्वाद्ज्ञाननाशाय वृत्तेरभ्युपेयत्वात् । वृत्त्यभ्युपगमे च संस्कार उपपद्यते । तस्य ज्ञान-
नाशे सति कालान्तरीयस्मरणायातिरिक्तस्य सूक्ष्मावस्थारूपस्य बोधगमात् नित्यब्रह्मात्मकज्ञानस्यान्तःकरणस्य वा नाशसं-
भवेन तदुपपादनस्याक्लेशेनासंभवात् । नचैवमपि परोक्षस्थलवदन्तःकरणस्यानिर्गतस्यैव विषयेन्द्रियसंबन्धादिरूपकारणविशेषजा
वृत्तिरस्तु तस्याः वृत्त्यन्तरविलक्षणायाः भाति स्फुटं प्रकाशत इत्यादिव्यवहारप्रयोजकत्वस्याशेषविशेषगोचरसंदेहजिज्ञासा-
दिविरोधित्वस्य च संभव इति वाच्यम् । आध्यासिकतादात्म्यस्यैव ज्ञानेन विषयस्य संबन्धरूपतया व्यवस्थापनात् तस्य साक्षा-
त्संबन्धत्वात्तत्संभवे परम्परसंबन्धस्याकृतस्वरूपसंबन्धविशेषस्य संबन्धत्वकल्पनाया अयुक्तत्वात् तादृशसंबन्धस्य सर्वदैव
सत्त्वेन सर्वदा भानप्रसङ्गेन तद्वारणाय विषयचैतन्ये प्रमात्रावरणादेरावश्यकतया तन्निवृत्त्यर्थं तत्र वृत्तेरुपेयत्वादन्त्यदेशस्थालो-
कस्यान्यत्र तमोविनाशाभिधत्तयादेरजनकत्वात् । अन्तःकरणनिर्गमस्याप्यावश्यकत्वात् सुखादिषु ज्ञानसाक्षात्संबन्धस्यैव भान-
प्रयोजकत्वेनान्यत्रापि तथात्वोपगमात् परोक्षस्थले चागत्या स्वरूपसंबन्धविशेषस्य हि तथात्वोपगमः । वृत्त्यवच्छिन्नचैतन्या-
भेदस्य विषयचैतन्यगतस्यापरोक्षस्वरूपत्वेन तन्निर्वाहायापि वृत्तिनिर्गमस्यावश्यकत्वात् अन्यस्य तस्य दुर्वचत्वात् जडपरिणाम-
रूपवृत्तेः ज्ञानत्वाभावात् ज्ञानस्यैकत्वेन तत्र जातेरसंभवात् उपाधिभूतवृत्तिवैजात्यादेव तदुपगमेपि सुरभिचन्दनमित्यादौ तवै-
कज्ञानस्योपगमने तस्यापरोक्षत्वे सौरभांशेऽपि तथात्वापातात् । जातेरव्याप्यवृत्तित्वस्य दृष्टविरुद्धत्वात् लौकिकसंनिकर्षस्यान-
नुगतत्वेन तज्जन्यत्वस्यापि तथात्वोपगमासंभवात् अनुमितेरपि परम्परया तज्जन्यत्वात् साक्षात्तथात्वस्य दुर्निरूपत्वात् विष-
यताविशेषस्यापि च तथात्वादिति । किंच चक्षुरादेरेवं सत्यन्तःकरणप्रापण एवोपक्षीणव्यापारत्वात्प्राप्तं चान्तःकरणमविशेषात्
रूपघटादाविव गुरुत्वेप्यज्ञानं नाशयेत् गुरुत्वस्यायोग्यत्वंचेन्द्रियाणामकिंचित्कर्म । इन्द्रियस्य वृत्त्युपजननपर्यन्तव्यापारत्वेच
वृत्तेः कल्प्यायाः फलासुरोधात्तत्तदिन्द्रिययोग्य एव कल्पनीयत्वात् तस्या एव चावरणनाशकत्वेन गुरुत्वादेर्न भानप्रसङ्गः ।
गुरुत्वस्वरूपस्यैवाभावापादकाज्ञाननाशविरोधित्वे तु योगिनामीश्वरस्य च तदभानप्रसङ्गः । किंच गन्धस्वरूपस्य तथात्वे प्राप्ते-

नापि गन्धाग्रहप्रसङ्गः स्यात्तत्र चक्षुषान्तःकरणे प्रापिते गन्धभानप्रसङ्गः गन्धस्य चक्षुरयोग्यत्वेऽपि चक्षुषोऽन्तःकरणप्रापणमात्रफलत्वेन तस्य कृततयाऽन्तःकरणस्य च प्राणस्थले गन्धाज्ञाननिवर्तकत्वस्य कुततया च तेन तदज्ञाननाशसाधक्यं कार्यत्वात् वृत्त्यभ्युपगमे च वृत्तिपर्यन्तव्यापारत्वेन चक्षुरादेः स्वायोग्ये गन्धे तज्जनकत्वासंभवादकल्पनाच्च । चक्षुषा प्राप्तस्य गन्धेऽज्ञाननाशकत्वमन्तःकरणस्य न भवतीति वचनं कार्यकर्तुः कार्यदेशे शिबिकया वाश्वेन वा प्राप्तौ कार्यकारितायां न भवति विशेष इति दृष्टविरुद्धत्वादनान्वयम् । किंचान्तःकरणस्य स्वतएवाज्ञाननाशकत्वे शरीरस्थितहृत्कमलादीनां शरीरपाटने ग्रहणयोग्यानां प्राप्तेनान्तःकरणेनाज्ञाननाशे ग्रहणप्रसङ्गः चक्षुरादिव्यापारस्य प्रापणमात्रफलकत्वेन स्वतःप्राप्तौ तस्याकिंचित्कृत्वात् वृत्त्यभ्युपगमे च तस्याः प्रमाणाधीनतया प्रमाणप्रसाराभावेन वृत्त्यभावादग्रहणोपपत्तेः । वृत्त्यभ्युपगमएव चालोकादीनां वृत्त्युत्पादने चक्षुरादिसहकारित्वोपपत्तिः । प्राप्तिसामान्यफलकत्वे तद्वैयर्थ्यं स्यादिति वृत्त्युपगमस्यैषा दिक् । **स्वावच्छिन्नेनैव चैतन्येनेति ।** एवकारेण वृत्ताकारायास्त्वभिन्नाया वृत्तेर्व्यवच्छेदः । तथासत्यनवस्था स्यात् अतो वृत्तेरवस्थापेक्षितत्वस्य कुततया तदनुरोधेन वृत्तेरावश्यकत्वेऽपि स्वस्या एव विषयाकारत्ववत्स्वाकारत्वं वाच्यं अथवान्तःकरणपरिणामस्य वृत्तिमुख्यादेरभासमानस्याभावेनाज्ञानस्य तदावरकताया एवाकल्पनीयत्वात्तद्भङ्गफलावृत्तिर्न कल्पनीया । अनन्तवृत्तितङ्कुसाद्यकल्पनालाघवं चाप्यत्र कुतवृत्त्युपयोगपरिपन्थीत्यकल्पनीयमेव स्वाकारत्वमित्यन्यदेतत् । **घटंप्रति वृत्त्यपेक्षत्वात्प्रमादृतेति ।** घटाकारान्तःकरणवृत्त्यवच्छिन्नचैतन्याभिन्ना वृत्त्यभिभ्यक्ता वा या घटावच्छिन्नचिद्रूपा घटप्रमातादात्म्यरूपं तत्कर्तृत्वमन्तःकरणवच्छिन्नचैतन्ये कर्मत्वं घट इति न कर्तृकर्मविरोध इति भावः । **साक्षितेति ।** अहमर्थवृत्त्योर्भास्यत्वेऽपि तयोर्भासं वृत्त्यनपेक्षं स्वप्रकाशमनादिचैतन्यमेवेति न तत्प्रमा नापि क्रिया न तत्प्रत्यक्षमर्थस्य कर्तृतेति न तत्रापि कर्तृकर्मविरोधः । नापि क्रियाकर्मविरोधः वृत्तेः स्वभास्यत्वानभ्युपगमादिति भावः । **उभयप्राप्तौकर्मणीतिसूत्रम् ।** उभयोः कर्तृकर्मणोः युगपत् षष्ठीप्राप्तौ कर्मण्येवेत्यर्थः । अगोपेनाश्वर्यो गवां दोह इत्युदाहरणम् । **अकाकारयोरित्यादि ।** सुबोरनाकावित्यनेन ल्युटो युस्थानेऽनोऽणवुलोबुस्थानेऽको विहितः स चाकोऽकशब्देन ग्राह्यः । अः प्रत्ययादित्यनेन स्त्रियां प्रत्ययान्तादप्रत्यये विहितः स चाकारशब्देन ग्राह्यः स्त्रीप्रत्ययान्तयोरकाकारयोः प्रयोगे उभयोः प्राप्त्यावित्यनेन कर्मणिषष्ठी न नियम्यत इत्यर्थः । भेदिका बिभित्सा वा जगतो रदस्येत्युदाहरणम् । **कर्मणि चेतीति ।** उभयप्राप्तौ कर्मणीति या षष्ठी सा न समस्यत इत्यर्थः । गवांदोहो गोपेनेत्यसमासः । अत्रात्मतत्त्वप्रतिपादनेन मोक्षफलकवस्तुप्रतिपादनप्रकरणत्वावगतेस्तत्र युद्धस्वेत्युत्तया विहितस्य स्वधर्मत्वेन युद्धस्य प्राकरणिकमोक्षफलसंबन्धप्रतीतिरेकत्र फले भिन्नव्यापारकसाधनद्वयस्य समुच्चयलौचित्यात्समुच्चयमन्यमानस्य कस्यचित्पक्षनिराकरोति—**तन्नेत्यादिना ।** युध्यस्वेत्यस्य स्वधर्मबुद्ध्या युद्धेऽङ्गुनप्रवृत्तिविषयेऽभ्युपगमात्त्रलव्यवस्थापनाद्विजयरूपप्रागभिसन्धिविषयफलसंबन्धस्य तत्र प्रतीतिर्मोक्षसंबन्धानुपपत्तेः । शब्दतो मोक्षफलोद्देशेनात्राविधानाच्च समुच्चयो नोचित इति भावः ॥ १८ ॥ यत्र शोको नास्तीत्यादौ यत्र तत्रेति विषयनिर्देशः ॥ १९ ॥ कदाचिन्नभूत्वेत्यस्य पर्यवसितार्थमाह—**अभूत्वा प्रागिति ।** नाशकालेऽभवनस्य प्रकृतानुपयोगित्वात् प्रागिति भूयः शब्दोहि वीप्साधिकः । तस्य च प्रकृतानुपयोगात्पुनरिति तस्य विवरणम् तदप्युत्तरकाल इत्यर्थकम् पुनर्नञ्छेत्यादौ प्रतोः तस्य समानकर्तृकसजातीयोत्तरकालत्वस्य प्रकृतेऽनुपयोगात् तथाच प्राकृालिकसत्त्वाभावसमानाधिकरणोत्तरकालिकसत्त्वमुत्पत्तिव्याप्यमात्मनि निषिध्यते सच्च विशिष्टाभावः प्राक्कालासत्त्वरूपविशेषणविरहादात्मनि वर्तत इति भावः । अयं तु प्रागपि सत्त्वादित्यनन्तरं नोत्पत्तिलक्षणां विक्रियामनुभवतीति पूरणीयम् । न जायते म्रियतेवेति प्रतिज्ञाद्वयं तत्र न जायत इत्यस्योपपादकमभूत्वा न भवितेति वाक्यमुक्तं न म्रियत इत्यस्याप्युपपादकं वक्तव्यं तच्च न पृथगुक्तं किंतुक्तवाक्यस्यैवावृत्त्या लभ्यं तदपि न विना पूर्वयोजनाविपरीतयोजनात्मकविपरिवृत्तिं विपरिवृत्तिश्च पूर्ववाक्ये यत्र नञः संबन्धो यत्रासंबन्धश्चोत्तरवाक्ये तत्रासंबन्धस्तत्र संबन्धश्चेति । मानं च तत्र भविता वेत्यत्र वाशब्दः अन्यथा तस्य वैयर्थ्यादिलभिमप्रेत्याह—**तथा यमाप्तेत्यादि ।** उत्तरकालेऽपि सत्त्वादित्यनन्तरं मृतिलक्षणां विक्रियां नानुभवतीति पूरणीयम् । **विनाशायोग्य इति ।** अनित्योऽपि वर्तमानतादशायां भवत्येव नाशरहितो नाशायोग्यश्च न भवति प्रतियोगित्वसंबन्धावच्छिन्ननाशत्वावच्छिन्नकार्यताविरूपिततादात्म्यसंबन्धावच्छिन्नकारणतावच्छेदकरूपात्मकस्योत्पत्तिमद्भावत्वस्य नाशायोग्यत्वस्य तत्र सदैव सत्त्वादिति भावः । नपक्त्वा व्रजतीत्यादावसमस्तनञः प्रधानक्रियर्थैव स्वरसतो भवति योगः । तथासत्येवापक्त्वा गन्तरि पक्त्वा चागन्तरि विशिष्टाभावस्य स्वसमानकर्तृकपाकोत्तरकालिकगमनकर्तृत्वाभावात्मकस्य सत्त्वादुभयस्थले तादृशप्रयोगनिर्वाहइति प्रकृतेऽप्यसमस्तनञो भवितेत्यनेन च संबन्धः स्वारसिकः । तथाच भूत्वा भविता ननेत्येतदेकमेव वाक्यं स्यात् भूत्वेति कृदन्तेन सहा न्वेव समास एव स्यादित्यभूत्वेत्येव स्यादित्यतो नायुयाजेचित्वादौ यथाप्रधानक्रियासंबन्धे यजतिषु येयजामहं करोत्यनुयाजेषु न करोतीति वाक्यभेदोऽनुयाजे विकल्पापत्तिः यजतिष्वित्यत्रानुयाजभिन्नयागलक्षणापत्तिर्वैयस्यसमस्तस्यापि नञः प्रातिपदिकेनैव योगसमस्तस्यनुयाजभिन्नेषु यजतिषु येयजामहं करोतीत्येकएव वाक्यार्थः तथा प्रकृतेऽपि भूत्वेत्यनेनैव योगोऽसमासश्चेत्याह—**अत्रनभूत्वेत्यादिना ।** नाद्युपपत्तिः असमस्तस्य नञः क्रियातिरिक्तान्वयनैराकाङ्क्षानिवन्धनविवक्षितबोधस्यानुपपत्तिर्वैयस्यः । तस्यापि तत्राकाङ्क्षानुपगमादित्यर्थः । **वावचनानर्थक्यं त स्वभावसिद्धत्वादिति ।** यथाहि घटादिशब्दानां

कम्बुग्रीवादिमदर्थे साधुत्वस्य नास्ति वचनं तस्य स्वभावसिद्धत्वात् ग्राहकमनपेक्ष्य लोकेऽस्तत्र प्रयोगादिति व्यवहारादवश्यतो यो घटादिपदानां घटाद्यर्थप्रतिपादनसामर्थ्यस्वभावः तेनैव तेषां सिद्धत्वात् तथा नियमेनाभूत्वाऽपक्त्वाऽघटइत्याद्य एव लौकिकानां प्रयोगा इति सव्यवहारादवश्यताभवनार्थप्रतिपादनसामर्थ्यस्वभावादेव तेषां सिद्धत्वात् नञ्समासवचनेनापि न भवितव्यमिति नञ्समासवचनानर्थक्यं तु वा स्वभावसिद्धत्वादित्यर्थः । नहि यत्कदाचिद्भवति तत्स्वभावसिद्धं भवति कदाचित् कृष्णमाश्रितो राज्ञः पुरुषः कदाचिदाश्रितः कृष्णं पुरुषो राज्ञ इति कदाचित्कृष्णाश्रितो राजपुरुष इति तत्र स्वभावसिद्धत्वाभावात् वाक्यव्यवहारदर्शनगृहीतस्य वाक्यातिरिक्ते वाक्यार्थासाधुत्वस्य वाक्यवदाश्रितकृष्णपुरुषराजादेः साधुत्वस्य वा व्यवच्छेदाय द्वितीयाश्रितेत्यादिवचनं सार्थकं नञ्समासस्थले तु न तथेति भावः । अस्तित्वविपरिणामौ त्विति । अस्तित्वं च न सत्तामात्रं नित्यसाधारणस्य तस्य परिणामरूपत्वाभावात् किंतु प्राथमिकदेशसंबन्धः उत्पत्तिश्च प्राथमिककालसंबन्धः तत्र कालाप्रवेशेऽस्तित्वस्य भवत्यन्तर्भाव इति कृत्वा नास्तित्वस्य न पृथङ्कारणोक्तिः विपरिणामश्च पूर्वावस्थाविपरीतः परिणामः यस्मिन् सति न प्रत्यभिज्ञायते भावः तथाच संस्थानानन्यत्वेसतिप्रचुरप्रत्यभिज्ञानविरोधिपरिणामो विपरिणामः संस्थानानन्यत्वे सति तादृशः परिणामो नाशः तत्र संस्थानानन्यत्वं विहाय प्रत्यभिज्ञाविरोधिपरिणाममात्रे नाशे संभवति विपरिणामस्यान्तर्भाव इति कृत्वा विपरिणामस्यापि नास्ति पृथङ्कारणोक्तिरिति भावः ॥ २० ॥ अवयवापचयेन गुणापचयेन चेति । यद्यप्यवयवापचयस्य समवायिकारणनाशपर्यवसायित्वेन तेनावयविनाशो युक्तः गुणापचयेन तु तन्नाशो न युक्तः एकत्वसंख्यापरिमाणादीनामाश्रयनाशादेव नाशात् रूपादीनामप्यपार्थिवानामाश्रयनाशादेव नाशात् पाकेन पार्थिवरूपादिनाशेष्यवयविनो विनाशादर्शनात् संयोगादीनां नाशेष्यवयविनो विनाशाभावात् तथापि गुणापचयेनात्रावयवसमवेतासमवायिकारणभूतगुणापचयो विवक्षितः तस्य चावयविनाशकत्वं दृश्यते एव । यद्वा य एवावयवा मधुरादिगुणविशिष्टा दुग्धतया परिणतास्तएवाभ्लादिगुणविशिष्टा दधिजाता इति मधुरादिगुणापचयएव दुग्धनाशक इत्यभिप्रायेण तदुक्तिः । अत्र परिणामपरिणामिनोस्तादात्म्यात् अवयवस्यैव गुणस्याप्यवयविसंबन्धित्वमस्येवेति । ननुजन्यत्वेनेति । भावत्वे सतीति पूरणीयम् । तेनाविनाशिनि विनाशेन व्यभिचारः । यद्वा भावत्वेसतीति नदेयम् । ध्वंसस्याप्युपादानात्मकस्य नाशसंभवात्सर्वोपादानाज्ञाननाशस्याप्यनधिष्ठानात्मकस्य दृश्यत्वेन ज्ञानतोऽज्ञानवदेव निवृत्तेरिति । अत्रपक्षेऽवयवकमभङ्गापक्षान्तरमाह—अथवेति । अभ्यनुज्ञानादिति । तथाच व्यावहारिककर्तृत्वप्रतिषेधो न वक्तुमर्ह इति भावः ॥ २१ ॥ अपराणीतिविशेषणमुक्तर्षेयादि । न विद्यते परो यस्मात् तदपरमनुत्तमवत् परशब्दश्चोत्कृष्टवचनः । तथाचापरशब्दादत्यन्तोत्कृष्टार्थप्रत्ययो युक्त इति । अन्यानि देवादिशरीराणीति । यद्यप्यन्यशब्दस्य हानकर्मशरीरापेक्षयोत्कृष्टशरीरबोधकत्वं पदमर्यादयाऽपरशब्दवन्न संभवति तथापि हानप्रयोजकस्य जीर्णत्वस्योक्ततयोपादानप्रयोजकमपि वक्तुमुचितम् एवं दृष्टान्ते तस्योक्तत्वात् दार्ष्टान्तिकेपि तत्प्रतिपादयितुमुचितमिति लक्षणयाप्यन्यशब्दोप्यतिशयोत्कृष्टपरो वाच्यः सचोत्कर्षो मनुष्यशरीरापेक्षया देवशरीरत्वादिकमेवेति तथोक्तम् । नच दृष्टान्तदार्ष्टान्तिकयोर्नवानीत्युक्तमेव नवत्वमुपादानप्रयोजकमिति वाच्यम् । उत्कृष्टत्वेन ज्ञायमानमेव हि नवत्वं भवति तथात्कृष्टस्यापि नवस्य संभवादित्यपरपदान्यपदयोर्भिन्नार्थकत्वं विहायोत्कृष्टार्थकताया एव वाच्यत्वात् ॥ २२ ॥ शस्त्रादीनामिति । शस्त्रपदेनात्रास्यादिभावमापन्ना पृथिवी प्राह्या । तेन पृथिव्येत्यादेर्नासङ्गतिः । यद्यपि स्वतो युद्धे न प्रकृता अग्न्यादयस्तथाप्याग्नेयवारुणाद्यन्नभावमापन्ना भवन्ति प्रकृता इति पृथिव्यादिषु चतुर्षु स्थूलेन तत्तद्भूतेन स्थूलस्य तस्य क्रमेणाविनाशेपि क्रमशः सूक्ष्मेण तत्तद्भूतेन भवेत्सूक्ष्मस्य तस्य विनाश इति शङ्कामाभूत् इति श्लोके क्रमरहिततयाभिधानं बोध्यम् । तथाच स्थूलत्वसूक्ष्मत्वयोरतन्त्रत्वं क्रमेण नाशकतायामिति सूचितमित्युक्तशङ्कानिरास इति भावः ॥ २३ ॥ शस्त्रादीनामित्यादौ सप्तम्यन्तद्वयधटितपाठे समस्तश्लोकस्येदमवतरणम् तन्नाशकत्वासामर्थ्यं हेतुमच्छेद्यत्वाद्युक्तिलभ्यनाशानर्हत्वेद्वाराच्छेद्यत्वादिकम् तज्जनितनाशानर्हत्वेतन्नाशकत्वासामर्थ्योपपादके हेतुं तदुपपादकाच्छेद्यत्वाद्युपपादकं नित्यत्वादिकमाह एतच्छ्लोकेनेत्यन्वयः । नाशानर्हत्वं इत्यनन्तरं चकारो युक्तः । नच च्छेदाद्यनर्हत्वे हेतुमाहेत्यनेनाग्रिमग्रन्थेन पौनरुक्त्यमिति वाच्यम् । विशेषाभावरूपाणामच्छेद्यत्वादीनां नाशानर्हत्वरूपसामान्याभावातिरिक्तत्वात् । तज्जनितनाशानर्हत्वं हेतुमाहेति यदि पाठः स्यात्तदा न भवति सङ्गमनक्लेशबाहुल्यम् । अच्छेद्यत्वाद्युक्तिरेव हि विशेषाभावाकृष्टस्य सामान्याभावपर्यवसायित्वेन नाशानर्हत्वोक्तिरिति नासङ्गतिः । पूर्वापरकोटीति । प्रागभावध्वंसेत्यर्थः । पूर्वा कोटिः सामग्रीवा तेन प्रागभावानङ्गीकारेपि न क्षतिः । यद्यपि पूर्वकोटिराहिल्यमेवानुपाद्यत्वे प्रयोजकं पूर्वकोटेरेवेत्याद्यत्वव्यापकत्वात् उत्तरकोटेरतथात्वात् उपाद्येपि ध्वंसे तदभावात् तथापि विशेषणविशेष्ययोरकस्य तथात्वे विशिष्टस्य तथान्वानपायात् पूर्वकोटिराहिल्यविशिष्टापरकोटिराहिल्यविवक्षणे न दोषः । यद्वा अत इत्यनेनावयुस्यपूर्वकोटिराहिल्यस्यैव प्रयोजकत्वं विवक्षितम् योग्यत्वात् । मिलितस्यैव नित्यपदप्रतिपाद्यतावच्छेदकत्वात्तथोक्तिः । अथवा प्रागभावप्रध्वंसयोरप्यविद्यापरिणामत्वेनोत्पाद्यत्वाद्विनाश्यत्वाच्चोभयोरपि व्यतिरेकौ ब्रह्ममात्रनिष्ठौ भवत एवानुत्पाद्यत्वप्रयोजकौ । नचोभयोरवध्योः पूर्वपरतश्च भावसत्त्वप्रसङ्गः । प्रागभावप्रागभावस्य ध्वंसध्वंसस्यापि प्रतियोगिप्रतियोगिकत्वाभ्युपगमात् । मिथ्यात्वघटकीभूताभावस्य दृश्यत्वेन प्रतियोगितदभावोभयप्रतियोगिकत्ववत् । नचानादित्वमेवास्तु प्रागभावस्येति वाच्यम् । जीवेशादिषट्पदा-

र्थसैवात्रानादित्वाभ्युपगमात् । एवं प्रतियोगिविनाकृतस्य दुर्निरूपत्वात् प्रतियोगिनासमं वास्तविकस्य संबन्धस्य विभिन्नदेशकालत्वेनासंभवेन प्रतियोगिविशेषितरूपेण वास्तविकत्वासंभवात् प्रागभावस्य प्रतियोगिनश्च सत उत्पत्तिविनाशयोरयोगात् प्रागभावंविना प्रतियोगिनोप्युत्पत्त्यसंभवात् प्रतियोगिप्रागभावयोरुभयोरपि कल्पितत्वस्य वाच्यत्वात् प्रतियोगिकल्पनतत्कल्पनयोर्हि बीजाङ्कुरवत्परस्परापेक्षत्वम् कल्पनाच्च प्रतियोग्यनुत्तरतयैव हि प्रागभावस्य प्रागभावापूर्ववर्तितयैव च प्रतियोगिनं इति नास्त्येवोक्तदोषः । **यावद्विकारं तु विभाग इति न्यायादिति ।** 'यावद्विकारं तु विभागो लोकव' इति वेदान्तसूत्रोक्त्युक्तेराकाशकालदिक्परमाण्वादयः सर्वे विकारा आत्मान्यत्वे सति विभक्तत्वादित्यर्थः । आत्मनोप्यनित्यजडपरिच्छिन्नेभ्यो विभक्तत्वात् तत्र व्यभिचारवारणाय आत्मान्यत्वे सतीति । तथाच धर्मिसमसत्ताकभेदाश्रयत्वादिति पर्यवसितार्थः । तेन विभक्तत्वादित्यस्य न वैयर्थ्यम् । ब्रह्मणि तु स्वसमानसत्ताकभेदविरहात् भेदमात्रस्य कल्पितत्वाच्च व्यभिचारः । विकाराः पराधीनसत्त्वका इत्यर्थस्तेनाविद्याया विभक्तायाः विकाररूपत्वाभावात् सर्वस्याविद्याविकारत्वात् स्वस्याः स्वविकारत्वासंभवात् न तत्र व्यभिचारः तस्यापि कल्पितत्वेन ब्रह्मसत्तयैव सत्त्वादिति । **परमाण्वादीनामनभ्युपगमादिति ।** परमाणवस्तावदभ्युपगम्यन्ते वैशेषिकैर्नैयायिकैश्च तत्कार्यभूतास्तेभ्योऽत्यन्तं भिन्ना अवयविनश्च । तत्राप्रत्यक्षाः परमाणवः प्रत्यक्षैरवयविभिश्चानुमेया इत्यवयविसाधनमेव प्रथममुपदर्शयते । तथाहि जलाहरणप्रावरणादिकार्यं कपालतन्त्राद्यसाध्यमुपलभ्यमानं कपालाद्यतिरिक्तं स्वकारणमवयविनं घटादिकं साधयति । नच घटपटाद्यारम्भकत्वेनाभिमतैः संयोगविशेषैर्विशेषिताः पूर्वावस्थविलक्षणावस्थाः कपालाद्य एव जलाहरणादिकार्यकारिणः सन्तु किं घटाद्यतिरिक्तावयविभिरिति वाच्यम् । तथासति कपालतन्त्राद्योऽपि संयोगविशेषापन्नाः कपालिकांश्चाद्य एव सन्तु किं तैरपीलेवं क्रमेण परमाणुसंज्ञाशालिद्व्यसङ्घातस्यैव संयोगविशेषापन्नस्य चरमावयवित्वेनाभिमतघटाद्यात्मकत्वापत्तौ सर्वेषां घटाद्यवयविनामप्रत्यक्षत्वापत्तेः । प्रत्यक्षाताहि महत्त्वोद्भूतरूपादिसंबन्धात् सच परमाणुत्वविरोधी न परमाणुसङ्घाते संभवति समुदायस्य प्रत्येकानतिरेकात् । कथं हि प्रत्येकमप्रत्यक्षं समुदायभावापन्नं सत्प्रत्यक्षं स्यात् केशादिकमेकैकमपि हि समीपे प्रत्यक्षमिति समुदायभावापन्नं दूरादपि प्रत्यक्षम् । नचातिरिक्तावयव्यभावे परमाणुत्वविरोधि महत्त्वरूपगुणस्वरूपमेव दुर्लभं कस्य प्रत्यक्षत्वप्रयोजकत्वं स्यात् अतः संयोगविशेषः संयोगविशेषापन्नपरमाणुसंघातत्वं वा महत्त्वं स्थूल्यं च तदेव प्रत्यक्षत्वप्रयोजकं तस्यैकत्वादेवैकोयं घट इति व्यवहार एको महान्धान्धराशिरिति तत्तैव च संघातत्वेन महत्त्वस्थूलत्वव्यवहारः सङ्घातत्वविशेषो वाऽतन्त्रावृत्तिरूपापोहो वा घटत्वादिरपीति वाच्यम् । अनन्तानां तादृशसंयोगानां परस्परानपेक्षाणां प्रत्यक्षत्वप्रयोजकत्वे तादृशसंयोगघटकपरमाणुद्वयसंयोगमात्रे जाते शिष्टे वा प्रत्यक्षापत्तेः । अतः परस्परापेक्षस्य तथात्वं वाच्यम् । तथासति विनिगमनाविरहेण गुरुतरानन्तप्रत्यक्षकार्यकारणभावापत्तेः अतोऽतिरिक्तस्यैकस्य महत्त्वस्य लघुतरमेककारणत्वमेव हि युक्तम् । उक्तसङ्घातत्वमपि हि महत्त्वं तद्वि सङ्घात्वाऽपेक्षाबुद्धिविषयता वा न संभवति । परमाणुष्वतीन्द्रियेष्वतीन्द्रियसंयोगविशिष्टेष्वयमेकोयमेकः । पेक्षाबुद्धेरेवासंभवात् संभवे वाऽपेक्षाबुद्ध्यवसानायां सङ्घात्वायां त्रिक्षणावस्थायिन्यामपेक्षाबुद्धौ च व्युपरतायां घटादीनां प्रत्येकं न स्यात् प्रयोजकस्य सङ्घादेरभावात् कार्यकारणभावानन्यापत्तेश्चैकैकस्मिन् घटे संख्यादेहकाया आनन्त्यात् । अतीन्द्रियगतायाः संख्याया अप्यतीन्द्रियत्वेन महानयमित्यादिप्रत्यक्षविषयतापि हि न स्यात् । तादृशापेक्षाबुद्धिरहितस्य जनस्य तादृशसंख्योत्पत्तेरसंभवेन तदभावदशायामपि महत्त्वप्रत्यक्षोत्पत्तेस्तद्विषयत्वस्योक्तसंख्याया असंभवात् । एवंचैको घट इति प्रत्यक्षे सङ्घातत्वगतैकत्वस्य विषयत्वासंभवादतिरिक्तावयवित्वगतैकत्वस्यैवाऽकामेन विषयत्वस्योपेयत्वात् । अपेक्षाबुद्धिविषयत्वस्य स्वतरामेव प्रत्यक्षविषयत्वासंभवेन महत्त्वरूपत्वासंभवात् । अयं घट इति प्रत्यक्षविषयत्वस्यानन्तपरमाणुषु तत्संयोगेषु च कल्पनामपेक्षैकस्यातिरिक्तावयविन एव विषयत्वकल्पनाया उचितत्वात् साधकप्रत्ययेन लाघवादेकघटादिसिद्धौ तत्प्रागभावध्वंसादिकल्पनागौरवस्य फलमुखत्वेनादोषत्वात् परमाणूनां समुदायत्वेन घटादिरूपत्वे प्रत्यक्षत्वे च सति धान्यराशिरयमितिवत् परमाणुराशिरयमिति घटादावपरीक्षणागामपि हि प्रत्ययः स्यात् । तद्वारणाय दोषप्रतिबन्धकत्वकल्पने चातिगौरवात् जलाहरणादिकंप्रति कारणत्वस्यानन्तपरमाणुषु संबन्धकल्पनाया अपि गुरुत्वात् संयोगानपेक्षस्य समुदायत्वस्य तदवच्छेदकत्वेऽसंयुक्तेभ्योपि परमाणुभ्यो जलाहरणापत्तेः संयोगापेक्षस्य तत्वे संयोगस्याप्यनन्तत्वेन विनिगमनाविरहेणानन्तकारणत्वापत्तेः अपोहरूपस्य घटत्वस्यापि हि न कारणतावच्छेदकत्वसंभवः । घटव्यक्तेरतिरिक्तस्यैकस्याभावेन तत्तद्व्यक्तिभेदस्य निवेशयितुमशक्यत्वात् तत्तत्परमाणुव्यक्तिभेदकूटावच्छिन्नभेदस्य संयुक्तपरमाणुभ्यो संयुक्तपरमाणोरनन्यत्वेऽसंयुक्तेष्वपि सत्त्वेन तेभ्यो जलाहरणापत्तेः अन्यत्वे संयुक्तव्यक्तिभेदनिवेशेनोक्तापत्तिवारणेपि संयुक्तानामतिरिक्तानां तावत्परमाणूनां कल्पनापेक्षयाऽतिरिक्तैकावयविकल्पनाया एव युक्तत्वात् । एवं घटादीनां प्रत्यक्षत्वोपपत्त्येऽदृश्यपरमाणुपुञ्जात् दृश्यपरमाणुपुञ्जोत्पत्त्यभ्युपगमो नितरामयुक्तः । अदृश्यस्वभावा हि परमाणवो न दृश्यस्वभावा भवितुमर्हन्ति । दृश्याश्चेतेन्य एव परमाणुभ्यो भवेयुरिति दृश्यैकावयविकल्पनैव ज्यायसी । किंच पुञ्जः समुदायिभ्योऽनतिरिक्तोऽतिरिक्तो वा । अनतिरिक्तत्वे चैकैकस्यापि दृश्यत्वापत्तिः अतिरिक्तत्वे सचैक एवेति सिद्ध एवावयवी । नचावयविनोऽतिरिक्तत्वे य एवावगमभागे सस्य एव पश्चाद्भागावच्छिन्नोप्युपलब्धः स्यात् तथासति तत्रायं श्वेतो वा

पीतादिर्वा निश्चीयेत नत्वेवं । अनुपलब्धत्वेचोपलब्धत्वानुपलब्धत्वरूपविरुद्धधर्माध्यासप्रसङ्ग इति वाच्यम् । अवयवी चैक उपलब्धयत एवेति हि न विरुद्धधर्माध्यासः । पञ्चाङ्गागोऽवयवविशेषो नोपलब्धते न तस्य रूपमपि तत्रैव संशयो नावय-
विरूपे चित्रस्य विजातीयस्य तद्रूपस्य निश्चितत्वात् एकजातीयरूपवत् सकलावयवारब्धत्वे हि स्वतराम् । न चातिरिक्तोयम-
वयवी अवयवे चैकस्मिन् काल्पन्येन वर्तते एकदेशेन वा काल्पन्येन वृत्तावयवान्तरवैयर्थ्यम् एकदेशेन वृत्तौ वृत्तिनिरूप-
कावयवात्तद्वृत्तितावच्छेदकस्यातिरिक्तस्यैकदेशस्य वक्तव्यतापातः नहि स्ववृत्तौ स्वमेवावच्छेदकं भवतीति वाच्यम् । अवय-
वेषु व्यासज्यावयवी वर्तते इत्येतावन्मात्रस्योपगमात् कस्याप्यवयवस्य वैयर्थ्यासंभवात् । अव्याप्यवृत्तित्वानभ्युपगमेनावच्छे-
दकदेशविकल्पस्यासंभवात् कृत्स्नैकदेशश्च समूहस्य हि भवति नैकस्येत्यतोऽपि तद्विकल्पासंभवात् मालायामेकैकस्मिन् पुष्पे
हि सूत्रं तदवयवश्च वर्तते इति एवं चलत्वाचलत्वादिरूपविरुद्धधर्मसंसर्गोऽपि सुनिरस्यः बाधवभिधातादिनैकशास्त्राकम्पेऽवय-
विनः कम्पानुपगमादिति सिद्धेऽवयविनि तदवयवधारायाः कचिदवश्यं विश्रामो वाच्यः अन्यथा मेरुसर्षपयोः साम्य-
प्रसङ्गः । अथास्तां दूरे मेरुसर्षपयोः साम्यचिन्ता सर्षपराजमाषयोरपि न भवति साम्यम् । नचानन्तावयवत्वेन साम्या-
पादनमिति वाच्यम् । इष्टापत्तेः । नचानवस्थादोषो बीजाङ्कुरानवस्थावददोषत्वात् । समानपरिमाणताहि नेष्टा साच न संभ-
वति । तथाहि यावद्विभक्तुं द्रष्टुं च शक्यते तावद्विभागे कृते यदि पञ्चसर्षपस्य भवन्ति भागा भवन्ति तदा विंशतिभागा
राजमाषस्येति पञ्चारब्धत्वात्सर्षपमल्पपरिमाणं विंशत्यारब्धत्वात् ततो महत्परिमाणं राजमाषं निश्चिनुमः । सर्षपे पञ्चानां
दृश्यमानावयवानामविश्रान्तावयवधारा राजमाषे विंशतीनामित्यल्पत्वाधिक्ये सुनिश्चय इति चेन्न । यो हि पञ्चस्त्रेको भागस्त-
मेवाधिकृत्य चिन्तायां जगदिदं व्याप्तमिव तदवयवावयवपरम्पराभिरवगम्यते । तथाहि तस्यैकस्य द्वावयवौ द्वयोरेकैकस्य
द्वौ चतुर्णां द्वौ द्वावित्यष्टावेवमुपर्युपरि भागचिन्तायामेकैकस्य यत्किञ्चिद्विंशचिन्तायां च भवत्येव विश्वव्याप्तिरिति । तादृशपञ्चा-
वयवके सर्षपे यदतिशयितं प्राप्यते महत्त्वं चेतःपथातिवर्तिमेरोरपि तादृशकोऽवयवकस्य किं ततोतिशयितं महत्त्वं स्यादिति
मेरोरपि यो महान् स्यातेनापि समं महत्त्वेन साम्यं सर्षपादपि यो लघुः तस्याप्यापादयितुं शक्यं किं मेरुसर्षपयोः साम्या-
पादने वक्तव्यम्, एवंचावयवधाराया विश्रामावश्यंभावे केचिन्नसरेणावेव विश्रामो भवत्यः तन्महत्त्वस्य नित्यत्वाभ्युपगमात्
जन्यमहत्त्वं प्रत्येवानेकद्रव्यत्वस्य प्रयोजकतयापकृष्टमहत्त्वोपपत्तये त्रसरेणोर्न सावयवत्वप्रसङ्गः । नच नित्यत्वे मानाभावः ।
त्रसरेणुमहत्त्वं नित्यं सजातीयनिरूपितोत्कर्षापकर्षोभयानाधारत्वेसति महत्त्वत्वात् गगनादिमहत्त्ववदित्यनुमानस्य मानत्वात् ।
यथागगनपरिमाणं स्वापेक्षयापकृष्टमहत्त्वस्याभावेनापकर्षानाधारत्वादुभयानाधारः अथच नित्यमेवं त्रुटेर्महत्त्वापेक्षयाऽपकृष्ट-
महत्त्वाभावेन तदुत्कर्षानाधारत्वादुभयानाधार इति तेनापि नित्येन भवितव्यम् । अणुव्यवहारोप्यपकृष्टमहत्त्वेन परमाणुव्यव-
हारश्चोत्कर्षानाश्रयमहत्त्वेनोपपाद्य इति न तदर्थमपि किञ्चिद्व्यं महत्त्वानाश्रयभूतमुपगन्तव्यमित्याहुः तन्न । निरुक्तानुमान-
स्याप्रयोजकत्वात् महत्त्वस्य नित्यतायामपकर्षानाधारत्वमात्रस्य लाघवेन प्रयोजकत्वात् महत्त्वस्यापकर्षाश्रयत्वे हि तदाश्रयस्य
विमुक्तासंभवेन परिच्छिन्नत्वापत्तौ विभाज्यत्वेन सावयवत्वात् अनित्यत्वं स्यादिति तदाश्रितं महत्वमपि न नित्यं स्यादपक-
र्षानाश्रयत्वे च विमुक्ताव्याघातादपरिच्छिन्नानवयवत्वेनानित्यत्वस्य तदाश्रयेऽसंभवेन तस्य नित्यत्वमनपनोदितं भवतीत्युक्त-
हेतावुत्कर्षप्रवेशस्य व्यर्थत्वात् उक्तोभयानाश्रयत्वहेतोरपकर्षानाश्रयमहत्त्वत्वेन सोपाधित्वाच्चापकर्षानाश्रयत्वमात्रेण त्रसरेणु-
महत्त्वे नित्यत्वसाधनस्य स्वरूपासिद्ध्यावासंभवात् प्रत्युत चाक्षुषत्वे सति महत्त्वत्वादिना नित्यत्वाभाव एव तत्र सिद्ध्यति ।
नचेदमप्यप्रयोजकम् । महत्त्वस्य च तदाश्रयस्य च चाक्षुषत्वेऽनेकद्रव्यत्वस्य सावयवारब्धत्वरूपस्य प्रयोजकत्वेन नित्यत्वे
चाक्षुषत्वप्रयोजकस्य तस्याभावेन चाक्षुषत्वमेव न स्यात् । नचापकृष्टमहत्त्वमेव लाघवात्तादात्म्येन स्वप्रत्यक्षे समवायेन द्रव्य-
प्रत्यक्षे च प्रयोजकमस्तु किमनेकद्रव्यत्वेन गुरुणा तथाच त्रुटेर्नित्यत्वेपि न क्षतिरिति वाच्यम् । व्यभिचारनिश्चयासह-
कृतान्वयव्यतिरेकनिश्चयस्य प्रयोज्यप्रयोजकभावनिर्णायकत्वेन त्रसरेणोर्नित्यत्वस्य संदिग्धत्वात् । अन्यत्र सर्वत्रावयवसंख्या-
प्रचयमहत्त्वान्यतमस्यान्यव्यतिरेकाभ्यामपकृष्टमहत्त्वे प्रयोजकत्वाधारणेन त्रसरेणोर्नित्यत्वे तस्यैवानुपपत्तेः । अपकृष्टमह-
त्वोत्कर्षेण चाक्षुषोत्कर्षस्य दूरस्थवत्त्वादौ दर्शनादकारणोत्कर्षस्याकार्योत्कर्षप्रत्ययोजकत्वात् कारणत्वेनावधृतापकृष्टमहत्त्वस्यो-
त्कर्षतारतम्येऽवयवसंख्यातिरेकविशेषस्यैव नियामकत्वात् एवंसति प्रत्यक्षापकर्षतारतम्येऽपि महत्त्वापकर्षतारतम्यस्यावयव-
संख्याल्पत्वविशेषनिमित्तस्य प्रयोजकतयावश्यमुपेयत्वात् त्रसरेणुप्रत्यक्षापकर्षतमत्वस्य तन्महत्त्वापकर्षतमत्वप्रयोज्यत्वात्
तस्याप्यवयवसंख्याल्पत्वप्रयोज्यत्वेन त्रसरेणोर्नित्यत्वे तदपि न स्यादिति त्रसरेणुः सावयवः चाक्षुषद्रव्यत्वादित्यनेन त्रसरेणो-
रवयवसिद्धौ न त्रुटावेव विश्रामः नचावयवो दृश्यस्य त्रसरेणोर्दृश्य एव वाच्यः दृश्यं प्रत्यक्षदृश्यस्यानुपादानत्वात् अदृश्योपादे-
यस्यादृश्यत्वापत्तेः दृश्यश्च त्रसरेणोरवयवः अनुपलम्भबाधित इति न सावयवत्वसिद्धिरिति वाच्यम्, तेजसि व्यभिचारेण
तन्निमित्तस्य त्याज्यत्वात् दृश्यते ह्यदृश्यादेव भर्जनकपालस्थवहेर्दृश्यवद्बहुत्वात्पत्तिः । नहि दृश्यत्वमदृश्यत्वं वा स्वाभाविकमस्माकं
किंतु महत्त्वोद्भूतरूपतदभावादिः तद्यदि त्रसरेणुर्दृश्यादप्युत्पन्नो महाजातः किमिति न स्यात् दृश्य इति योग्यानुपलब्ध्य-
भावान्न त्रसरेणोरवयवासिद्धिः । नच प्रत्यक्षविषयस्य सर्वस्यैव घटादेर्महदवयवारब्धत्वदर्शनात् त्रसरेणुरपि यद्यवयवारब्धः
स्यात् महदारब्ध एव स्यात् तादृशश्चावयवो योग्यानुपलब्धिबाधित एवेति वाच्यम् । यथाकर्षचित्सहचारेण व्याप्तिरिति

तेजसः प्रचुरमुद्रूतस्पर्शवत् एवोपलब्धेरतादृशं नयनं तैजसं हि न सिद्ध्यत् । एवं सिद्धे त्रसरेणोरवयवे त्रसरेणोरवयवाः सावयवाः चाक्षुषद्रव्यारम्भकत्वात् कपालवदित्यनुमानात्तदवयवसिद्धिः । न च चाक्षुषद्रव्यारम्भकारम्भकत्वात् कपालिका-दृष्टान्तेन तदवयवोपि सिद्ध्येदिति वाच्यम् । अनवस्थया मेरुसर्पपसाम्यप्रसङ्गरूपप्रतिकूलतर्कपराहृतत्वात् उक्तानुमानस्य । अथ परमाणवएवसन्तु साक्षात्त्रसरेणोरारम्भका इति चेन्न परमाणवो नाहल्य स्थूलारम्भकाः परमाणुत्वेसति बहुत्वात् घटोप-गृहीतपरमाणुवदित्यनुमानेन द्रव्युकमनारम्भ्य परमाणोस्त्रसरेण्वनारम्भकत्वसिद्धेः द्रव्युकेषु व्यभिचारवारणाय परमेति परमा-णुद्वयस्य स्वापेक्षया स्थूलद्रव्यकारम्भकत्वात् तत्र व्यभिचारवारणाय बहुत्वादिति । द्रव्युकादिपरम्परया घटारम्भकपरमाणूनां साक्षात् घटारम्भकत्वे भग्ने घटे कपालादिर्नोपलभ्येत तस्य घटानारम्भकत्वादिति । घटोपगृहीताः परमाणवो यथा न साक्षात् घटारम्भकाः तथा परमाणवो न साक्षात् त्रसरेणोरारम्भका इति द्वाभ्यां परमाणुभ्यामेव द्रव्युकस्यारम्भो न त्रिप्रभृतिभिः बहुभिः परमाणुभिः कस्यचित् द्रव्यस्योत्पत्तिः । द्रव्युकं चेश्वरापेक्षाबुद्धिजन्यपरमाणुगतद्वित्वजन्यपरमाणुपरि-माणविलक्षणपरिमाणवज्जायत इति । अथ द्रव्युकानि नाहल्य महदारम्भकाणि द्रव्युकत्वेसति बहुत्वात् घटोपगृहीतद्रव्युकव-दित्यनुमानात् द्रव्युकानामपि द्रव्युकद्वयात्किंचिदारम्भ्य महदारम्भकत्वं स्यात्तच्च नेष्टमिति तद्वारणाय यदि विनाशानन्तरो-पलभ्यमानावयवकमहत्कार्यारम्भकाणि नाहल्येति वाच्यं तदा परमाणुपक्षकानुमानेपि तथैव वाच्यं तथाच षड्भिः पर-माणुभिः साक्षादपि त्रसरेणोरारम्भ उक्तानुमानबाधाभावात् त्रसरेणोर्विनाशानन्तरोपलभ्यमानावयवकत्वाभावात् द्रव्युका-भ्युपगमो निरर्थक इति चेन्न । लोष्टदवयवतदवयवादीनां गुरुत्वोत्कर्षापकर्षयोः मूलीभूतपरमाणुसंख्योत्कर्षापकर्षाभ्यां वाच्य-त्वात् । तत्र हि लोष्टमूलपरमाणुसंख्यावधिकापकर्षस्य तदवयवमूलपरमाणुसंख्यानिष्ठस्य तदवयवगतगुरुत्वापकर्षप्रयोजक-त्वम् । संख्ययोरुत्कर्षापकर्षो चाधिक्यन्यूनत्वे संख्याचारम्भिका ग्राह्या अनारम्भकसंख्याया उभयत्रापि साम्यसंभवात् । संख्या चारम्भिका न साक्षात् गुणस्य साक्षात् द्रव्यानारम्भकत्वात् आरम्भकत्वस्य समवायिकारण एवोपगमात् किंत्वसम-वायिकारणसंयोगविशिष्टत्वेन समवायिकारणस्यारम्भकत्वे पर्याप्तिसंबन्धेनावच्छेदकतया तत्त्वं च न परमाणुगतैकत्वस्यैक-मात्रस्यारम्भकसंयोगविशिष्टत्वासंभवात् त्रिप्रभृतीनामारम्भकसंयोगविशिष्टत्वसंभवेन त्रित्वादेर्निरुक्तारम्भकत्वसंभवेऽप्यवय-विमूलपरमाणुगतत्रित्वादेरवयवमूलपरमाणुगतद्वित्वापेक्षया साम्यस्य न्यूनत्वस्य वा संबन्धेनावयवगतसंख्यानिष्ठपकर्षावधि-त्वस्यासंभवात् । अतएवोत्कर्षाश्रयत्वस्यासंभवात् त्रित्वादिर्नोपादेयः । एवं च प्रकृत आरम्भिकोत्कर्षापकर्षाश्रयत्वावधित्व-योग्या सैव यतः परमल्पदेशवृत्तिरन्या न संभवति । भवतिचैतादृशी द्वित्वसंज्ञयैवेति परमाणुद्वयसंयोगासमवायिकारणकद्र-व्युकद्रव्यस्य न संभवत्यपलापः । तथासति परमाणव इत्याद्यनुमाने विनाशानन्तरेत्यादिसाध्यविशेषणं न देयम् । द्रव्युका-कल्पनलाघवतर्कस्योक्ताविशिष्टसाध्यसाधनव्याप्यव्यापकभावप्रहाननुकूलस्याभावेन गुरुत्वोत्कर्षापकर्षव्यवस्थापकानुनिपातिनो द्रव्युकस्य भोगोपयोगित्रसरेण्वादिमहदनारम्भकत्वे निःप्रयोजनत्वापत्त्योत्पत्त्यसंभवात् । परमाणुद्वयसंयोगस्यानारम्भकत्वा-पत्त्या परमाणुगतद्वित्वस्यारम्भकत्वासंभवादुक्तव्यवस्थानुपपत्तेः द्रव्युकस्य त्रसरेण्वाद्यारम्भकत्वावश्यभावे त्रसरेणूपगृहीत-परमाणुषु व्यभिचारसंदेहस्याप्यसंभवेन च लाघवेन परमाणुपक्षकोक्तानुमाने द्व्यविशिष्टसाध्यसाधनव्याप्यव्यापकभावनिश्चयस्य संभवात् क्वचिद्द्रव्युकद्वारा क्वचित् साक्षात्परमाणूनां त्रसरेण्वारम्भकत्वस्य कारणकारणजातीयस्य कार्यकार्यजातीयानारम्भ-कत्वनियमेनाप्यसंभवाच्च परमाणुद्वयादेव द्रव्युकरूपं कार्यं न परमाणुत्रयादितः किमपि कार्यमिति सिद्धम् । एवं द्रव्युक-द्वयादपि न किमपि कार्यम् द्रव्युकद्वयादुत्पन्नस्य कार्यस्यापि महत्वहेत्ववयवबहुत्वमहत्वादीनामभावेन महत्वासंभवात् द्रव्यु-कवदगुरुपक्षैवोपेयत्वात्तद्वयादपि कार्यस्यागुरुपक्षैवोपेयत्वात् तन्निभिः कस्यचिन्महत्ः उत्पत्त्यभ्युपगमे द्रव्युकत्रयादेव तदु-त्पत्त्यभ्युपगमस्योचितत्वात् । द्रव्युकद्वयारब्धद्रव्यस्य निःप्रयोजनतयाऽनभ्युपगम एवोचित इति द्रव्युकैर्बहुभिरेव जायते त्रय्यं न द्रव्युकद्वयादित्यपि सिद्धम् । एवं च द्रव्युकपक्षकोक्तानुमाने विनाशानन्तरेत्यादिविशेषणविशेषितमेव साध्यं द्रव्युकद्वयात्का-र्यस्य निराकृतत्वात् । तदित्थमारम्भवादः परमाणुमूलकारणक उपपादित इतीदानीं परिणामवादस्य श्रुतियुक्तिसिद्धस्य व्यव-स्थापनाय तत्प्रतिकूलं युक्तिसामान्यसिद्धमारम्भवादं निराकर्तुं परमाणुमूलकः सर्गो न संभवतीति प्रस्तूयते । तथाहि परमाणु-वादमिरभ्युपेयते प्रलय इति तदानीं विभक्ताः परमाणवो यदि संयुक्ताः स्युः स्यात्संभवो द्रव्युकक्रमेण पुनः सर्गस्य नास्ति-संभवः परमाणूनां संयोगस्य तस्यापि परमाणुवदनुमेयत्वात् । अनुमानं च दृष्टसाधन्येण प्रवर्तमानं न दृष्टमर्यादातिलङ्घने भवति हि समर्थम् । दृष्टं च सृष्टिदशायां नोदनाभिधातवेगगुरुत्वद्रवत्वैरैकस्य द्वयोर्वा जाते कर्मणि संयोगभवनं नादृष्टमात्रात्कर्म ततः संयोगभवनम् । नहि संभवति प्रलयावसाने नोदनादित्रितयम् । क्रियासाध्यत्वात्तस्य तत्साध्यत्वाच्च क्रियाया इत्यन्योन्या-श्रवात् । गुरुत्वद्रवत्वैहि परमाणुगते नित्य इति तन्मात्रस्य तद्वेतुत्वे परमाणुक्रियासातत्यप्रसङ्ग इति कर्माभावात् संयोगा-भावेन न सर्गसंभवः । न च दृष्टमिदानीमप्यदृष्टमात्राद्वायोस्तिर्यग्गमनं बह्वैरुर्व्यज्वलनं चेति तयोरेवादृष्टमात्रात्प्रलयेपि प्रथमं कर्म तत्तत्तद्द्रव्युकाद्युत्पत्तिः तेन नोदिता अभिहता वा परमाणवः पार्थिवाः पाथसीया वा जातक्रियाः संयुज्येरन्निति वाच्यम् । वाय्वन्तरेणाभिहताः नोदिता वा वायवो बह्वथश्च सक्रियाः सर्गो नादृष्टमात्रात् वायुरभिश्वासौ मूर्तान्तराभिधातादि-प्रयुक्तक्रियावान् मूर्तत्वात् तृणशाखादिष्वित्यनुमानेन तथैव सिद्धेः । अतएव निश्चिद्रीकृते प्रपूर्णे बाधुना पात्रे बायोर्निर्वाते

च प्रदीपादेः सैमित्यं क्षणमनुभवसिद्धं विनाशश्च न चिराच्छ्वासावरोधेन प्राणिनो वहेक्ष् स्यादप्यभ्युपगमो दृष्टातिक्रमेणाप्यदृष्ट-
मात्रात् क्रियाया यद्यन्यथानुपपत्तिः सर्गस्य स्यात् । सा हि सर्वतो बलवती । नच सास्ति श्रुतिप्रमाणसिद्धायाः सर्गान्यथो-
पपत्तेर्वक्ष्यमाणत्वात् शरीराभावेन तदानीमात्मनो ज्ञानेच्छाप्रयत्नासंभवात् प्रयत्नवदात्मसंयोगेन शरीरवदपि न परमाणौ
क्रियायाः संभवः । नापि हि शरीरादन्यत्र प्रयत्नवदात्मसंयोगस्य क्रियाजनकता क्वचिदपि दृष्टा । एवमदृष्टमात्रादपि सर्ग-
प्राक्काले नास्ति संभवः परमाणौ कर्मणः अचेतनस्य चेतनानधिष्ठितस्य क्रियाश्रयत्वप्रयोजकत्वयोरदर्शनात् जीवस्य तदानीं
चेतन्याभावेनाधिष्ठातृत्वासंभवात् अदृष्टमप्रत्यक्षयतो जीवस्य तदधिष्ठातृत्वस्य चेतनावस्थायामप्यसंभवाच्च । अथ तदधिष्ठा-
तृत्वं द्विधा भवति तन्निष्पादितफलभोक्तृत्वेन राजवत् तद्व्यापारात्तुल्यप्रयत्नवत्त्वेन च सेनाधिपतिवत् तत्र व्यापारमात्रेऽपि
प्रवृत्तिपदवृत्तेः सेनादिप्रवृत्तिप्रयोजकव्यापारवति सेनानायके सेनाधिष्ठातृत्वव्यवहार इवोद्गमननिपतनादिव्यापारवत् कुठारादि-
प्रवर्तकत्वेन च्छेत्तरि पुरुषे कुठाराद्यधिष्ठातृत्वव्यवहारः । ईदृशे चाधिष्ठातृत्वेऽधिष्ठेयप्रत्यक्षस्य तन्त्रत्वेपि तत्कृतफलभोक्तृत्वे-
नाधिष्ठातृत्वे तस्यातन्त्रत्वमेवान्यथात्मनोऽतीन्द्रिये अधिष्ठातृत्वं न स्यात् । प्रवर्तकत्वेनेन्द्रियाधिष्ठातृत्वं हि न संभवति इन्द्रि-
यव्यापारे सन्निकर्षे पुरुषप्रयत्नस्य नियमेनापेक्षाभावात् अनिच्छत्यपि दहनसंयोगं पुरुषे कुतश्चित्कारणादहनसंयोगे त्वचि
तदुत्पत्त्यवस्थात् । एवं समयस्थाने भयहेतुवस्तुदर्शनप्रतिकूलप्रयत्नवत्यपि भौरी भयविचित्रस्वभावात् बलाच्चक्षुषः प्रवृत्तेश्च ।
एवं चेन्द्रियाधिष्ठातृत्ववददृष्टकृतफलभोक्तृत्वेन जीवात्मन एवादृष्टाधिष्ठातृत्वसंभवः । ततश्च जीवाधिष्ठितेनाचेतनेनाप्यदृष्टेन
परमाणौ क्रियायाः संभवः । नचादृष्टेनात्मवर्तिना नास्ति परमाणोः संबन्ध इति वाच्यम् । स्वाश्रयात्मसंयोगस्य संबन्ध-
त्वसंभवादिति चेत् सत्यम् । सृष्टिकाले हि संभवति न प्रलयेऽधिष्ठातृत्वम् । स्वप्ने बाह्येन्द्रियस्य सुषुप्तौ करणमात्रस्यात्मन्य-
धिष्ठातृत्वाभावात् । तत्कृतफलभोगस्य फलसाक्षात्काररूपस्य या योग्यता जाग्रदवस्थालक्षणा तस्यास्तस्योपयोजकत्वस्योपगन्त-
व्यत्वात् । आत्मत्वमात्रस्य तथात्वे सुषुप्तौ प्रलयेऽपि तथात्वापातात् । तथाच प्रलये शरीराद्यभावेन जाग्रदवस्थादिलक्षणा-
दृष्टकृतफलभोगयोग्यत्वस्याप्यसंभवात् फलभोगोपहितत्वस्य स्वतरामसंभवात् तत्कृतफलभोक्तृत्वेनाप्यदृष्टाधिष्ठातृत्वसंभवस्यैव
नच सुषुप्त्यादावस्थेयाधिष्ठातृत्वं त्वङ्मनःसंयोगाद्यभावात्चेन्द्रियादिकृतफलभोग इति वाच्यम् । सुषुप्त्यादौ कदाचिदपि
फलभोगाभावेऽधिष्ठातृत्वे मानाभावात् । चेतनाधिष्ठितस्यादृष्टस्य फलाय प्रवृत्तिसंभवेन कदाचित्तादापत्या नियमेन तदभाव-
स्योपपादयितुमशक्यत्वात् । जाग्रदवस्थायां बहुधा फलभोगदर्शनात्तथात्वस्योपगमात् कदाचित्फलभोगाभावस्य प्रतिबन्धकस-
द्भावदिनोपपादनीयत्वात् । किंच दृष्टानुसारेण प्रवृत्तमनुमानं सृष्टिकाले शरीरेन्द्रियादिमत एव दृष्टमाधिष्ठातृत्वमिति तदति
क्रमेण प्रलये कथमदृष्टाधिष्ठातृत्वं साधयेत् । नचानुमानस्य दृष्टान्तदृष्टसकलधर्मोपजीवकत्वं नास्तीति वाच्यम् । अप्रयोजक-
धर्मानुपजीवनेपि प्रयोजकस्यावश्यमुपजीवनात् । प्रयोजकं चाधिष्ठातृत्वे चैतन्यं अन्यथा ह्यचेतनस्यापि तत्त्वं स्यात् । नचा-
श्मत्वमेव ततो विशेषः सुषुप्तमुक्तयोरपि तथात्वेनादृष्टाधिष्ठातृत्वापातस्योक्तत्वात् चैतन्यं हि शरीरनियतं भवतां नित्य-
चेतन्यास्वीकारात् प्रलये नास्तीति । एवमदृष्टमात्रस्य परमाणुक्रियायां स्वाश्रयात्मसंयोगेन हेतुत्वे परमाणुक्रियासातत्यप्र-
सङ्गः । यद्यपि परमाणुक्रियान्यतया परमाणुजीवसंयोगस्य सातत्यासंभवाच्च सातत्यापत्तिसंभवः तथापि प्रवाहरूपेण सात-
त्यसम्भवादापत्तिसंभवः । नच तत्कार्यं प्रति तत्तददृष्टस्य कारणत्वात् तस्य च कालविशेषादेः सहकारित्वोपगमात् अन्य-
थाऽदृष्टस्य सत्त्वेन स्वर्गादिविलम्बानुपपत्तेः कालविशेषस्य चाभावान्न परमाणुक्रियासातत्यापत्तिरिति वाच्यम् । प्रलये
सूर्यपरिस्पन्दाद्यभावेन कालविशेषव्यवस्थाया असंभवात् । ब्रह्माण्डान्तरवर्तिसूर्यपरिस्पन्दस्य सत्त्वे भवेदपि तद्व्यवस्था ।
तस्यैवब्रह्मभावात् सकलब्रह्माण्डनाशोपगमात् प्रलयकालस्यैव सहकारित्वे तस्य त्रिक्षणमात्रत्वापत्तेः चतुर्थक्षणे व्यणुकस्य सृष्टेः ।
एवं व्यणुकसृष्टेः प्राक् प्रलयकालः तत्सदृक्तेनादृष्टेन यावदेका विभागानुकूला क्रिया तावदप्यदृष्टकालसद्भावात् द्वितीयापि
तादृशीत्येवं क्रियाधारायां परमाणुद्वयसंयोगस्य दुर्लभत्वापत्तेः । तत्तत्क्रियादिप्रतिबन्धकत्वकल्पनायाश्चान्यथापि सृष्ट्युपपत्ते-
रप्रामाण्यक्रियाः प्रसङ्गाच्च युगपत्सकलब्रह्माण्डनाशेऽपि ब्रह्माण्डान्तरवर्तिसूर्यपरिस्पन्दस्योपलक्षणतया कारणताविच्छेदकघट-
कत्वे तदुपलक्षितकालस्यान्यदापि सत्त्वात् सदैव परमाणुक्रियापत्तिः । विशेषणतया तथात्वे च विशेषणीभूतक्रियायाः प्रलय-
प्रदेशे विरहेण तत्प्रदेशस्थपरमाणौ तादृशक्रियावच्छिन्नकालस्य संयोगेन सत्त्वायोगात् अभिमतसमयेपि क्रियानापत्तिः ।
तत्रापि सूर्यपरिस्पन्दे सूर्यनियतवृत्तिशालिनिसति प्रलयत्वव्याघातात् । नहि भवति गृहप्रदेशे घटासत्त्वेऽत्र घटाकाश इति ।
द्वीपान्तरवर्तिसूर्यरश्मौ रजनविह दिनमिति भवेत् । तदप्यस्येतत्प्रदेशे सूर्यरश्मिविरहेपि तद्विधिषट्कालसत्त्वे तस्यैव दिनरूपत्वात् ।
इह दिनमिति प्रतीतिव्यवहारयोर्द्विधैतद्देशविषयतावारणाय दिनपदार्थस्यैतद्वीपाधटितस्यैव वाच्यत्वादिति ॥ अथास्तु नित्यचै-
तन्यवानीश्वरः प्रलयेऽदृष्टाधिष्ठाता तेनाधिष्ठितमचेतनमप्यदृष्टं कर्मणे प्रवर्तते । नचादृष्टस्य का नाम प्रवृत्तिः कश्चेश्वरस्य
प्रवृत्त्यनुकूलो व्यापार इत्युच्यते । प्रसक्तकल्पस्यादृष्टस्य फलाभिमुख्यलक्षणप्रबोधस्यैव तत्प्रवृत्तित्वात् । यत्नविशेषस्यै-
वेश्वरे प्रवर्तकत्वरूपत्वादिति चेन्न । प्रयत्नवदीश्वरसंयुक्तात्मसमवायस्यैवादृष्टप्रवृत्तिप्रयोजकत्वेन तत्सातत्येनादृष्टप्रवृत्तिसातत्या-
पत्तेः प्रवृत्तादृष्टवदात्मसंयोगसातत्येन परमाणुक्रियासातत्यापत्तेर्दुर्लभत्वात् । फलाभिमुख्यस्यापि प्रलये दुर्लभत्वात् सृष्टिसमये
कारणप्रवाहसंपादितस्यादृष्टफलत्वेनाभिमतानां दृष्टकारणकलापसहभावस्य फलाभिमुख्यत्वेन वक्तुं शक्यत्वेपि प्रलये तदभावात्

प्रलये कालविशेषसमवधानरूपस्याभ्युपगमस्य निराकृतत्वात् अदृष्टस्यैव फलजनने विहितनिषिद्धक्रियाव्यापारत्वेन तद्या-
 पारान्तरस्यानुपगमात् तस्या दृष्टसमकालत्वे दृष्टमात्रसाध्यत्वे चाभ्युपगमवैयर्थ्यात् । कारणान्तरजन्यत्वे तस्यैवादृष्टसहकारि-
 त्वाभ्युपगमेन फलोत्पादव्यवस्थोपपत्तेर्व्यापारान्तरकल्पनाया अयुक्तत्वात् । किंच परमकारुणिको निरस्तसमस्तपुंदोषो हि
 भगवानभ्युपेयते परमेश्वरः स कथं कुतस्ति दुःखानुबन्धिनि कर्मणि प्रवर्तयेत् । तादृशकर्मसाध्यमदृष्टं वा दुःखाय प्रवर्तयेत् ।
 नवानादौ संसारे पूर्वपूर्वादृष्टेन प्रवर्तित उत्तरोत्तरादृष्टं प्रवर्तयतीति वाच्यम् । अचेतनेन प्रवर्तितो ह्यचेतनं प्रवर्तयतीत्यन्ध-
 परम्परापातात् दृष्टान्तनियतप्रवृत्तिकानुमानेनाविष्टातृत्योपगतस्य दृष्टान्तदृष्टशरीरादिमत्तस्यैवोपगन्तव्यतया प्रलये शरीराद्यभा-
 वेनाविष्टातृत्वासंभवात् एवमदृष्टवदात्मसंयोगस्य परमाणौ क्रियाहेतुत्वाभ्युपगमे परमाणोरात्मनश्च निरवयवतया तत्संयोगस्या-
 वच्छेदकासंभवेनाव्याप्यवृत्तित्वासंभवात् व्याप्यवृत्तित्वाभ्युपगमे चात्मनोऽवच्छेदकमेवं विना विरुद्धयोर्भावाभावयोरेकत्र
 प्रसङ्गवारणाय संयोगमात्रस्वीकारे परमाणोरात्मवद्विभुत्वापत्तिः । संयोगाभावेऽदृष्टप्रत्यासत्त्यभावात् परमाणौ कर्माभावापत्तिः ।
 नचात्मनि परमाणुसंयोगोऽव्याप्यवृत्तिरेव परमाणोरेव तदवच्छेदकत्वस्य संभवात् ज्ञानवृत्तौ शरीरवदिति वाच्यम् । अवयवि-
 न्यवयवस्य समवेतत्वरूपसंबन्धस्य सत्त्वेन तत्र संयोगवृत्तौ तस्य तदीयादृष्टोपात्तत्वेनात्मसंबन्धिनः शरीरस्यात्मनि ज्ञानवृत्ता-
 ववच्छेदकत्वसंभवेऽपि परमाणोर्नित्यस्य नित्येनात्मनोभयविधसंबन्धासंभवेनावच्छेदकत्वासंभवात् । वीणाकर्णशङ्कुल्यादेः
 संयोगेनाकाशसंबन्धस्य तत्र शब्दवृत्तितायामवच्छेदकत्ववत् संयोगेनैवात्मसंबन्धिनः परमाणोरवच्छेदकत्वसंभव इति तु न
 वाच्यम् । अवच्छेदकतानियामकसंबन्धेन तत्तदवच्छेदकविशिष्टे संयोगज्ञानशब्दाद्युत्पत्तौ तस्य तदवच्छेदकत्वदर्शनात् पर-
 माणुसंयोगात्प्राक् संयोगेन परमाणुविशिष्टत्वासंभवेनोक्तरीत्याऽवच्छेदकत्वासंभवात् । नच परमाणुसाधकयुक्तिभिः सिद्धे
 परिमण्डले परमाणौ सिद्धे चात्मसाधकयुक्तिभिर्विभावावात्मनि स्वकारणात्परमाणुसंयोग आत्मनि जायमानः परमाणुमात्रदेशो
 जायते नात्मव्यापक इति वाच्यम् । परमाणुमात्रदेश इत्यस्य निर्वक्तुमशक्यत्वात् । परमाण्वात्मनोरुभयोर्निःप्रदेशत्वात् अव-
 च्छेदकत्वस्य निराकृतत्वात् परमाणोः पारिमाण्डल्यस्यात्मनो विभुत्वस्य वानुपपत्तिरूपप्रतिकूलतर्केण विभुत्वापरिमाण्डल्यान्य-
 तरसाधकस्याभासीकरणात् । एवं परमाणुक्रियया परमाणुसंयोगोपि दुरुपपादः । तथाहि मध्यपरमाणोश्चतुर्दिक्षूपरिचाधश्च
 षड्भिः परमाणुभिर्योगे परमाणोः षडंशता स्यात् सांशस्य परिमण्डलत्वं नित्यत्वं च दुर्लभम् । यद्यंशेन न संयोगः सर्वात्मनैव
 स्यात् पिण्डोणुमात्र एव स्यात् सर्वेषां परमाणूनां संयोगेन मध्यपरमाणुमात्रदेशात्प्रथिमातुपपत्तेः एकदेशेन संयोगे एक-
 देशान्तरेण परमाण्वन्तरस्यासंयोगेन तदव्यापितया प्रथिमोपपत्तिर्भवत्येव नच द्वयोरेव परमाण्वोः संयोगसंभवः एकेन परमा-
 णुनाक्रान्ते मूर्तेन मूर्तस्य परमाण्वन्तरस्य परमाणौ संयोगासंभवादिति वाच्यम् । परमाण्वोः सर्वात्मना संयुक्तयोरन्योन्यस्य
 परितो वर्तमानयोः स्वक्रियया प्राप्तेन परमाण्वन्तरेण यन्नैरन्तर्यं तस्य संयोगरूपत्वात् एवमन्येनान्येनेति बहूनां संयोगसंभ-
 वात् । नैरन्तर्यस्य तस्य संयोगातिरेके तेनैवान्यत्रापि संयोगव्यवहारोपपत्तौ संयोगस्यासत्त्वमेव हि स्यादिति । यत्तु समाने
 मध्यस्थितपरमाणौ षण्णां परमाणूनां संयोगा एव सन्ति न परमाणव इति परमाणूनां मध्यमपरमाणुमात्रदेशाविरहात्पि-
 ण्डस्थौल्यस्य न भवति कापि हानिः । नच घटस्य पटेन संयोगे पटस्य तन्तोरेणोश्च यथा तत्र संयोगेन वृत्तिः । एवं परमा-
 णूनां संयोगस्य तत्र सत्त्वे संयोगेन तेषामपि भवत्येव तत्रैकदेशे वृत्तिः । नहि समवायेनैववृत्तिरिति नियमः । कुण्डे रूपमि-
 तिवत् कुण्डे बदरमिति प्रलयस्याविशेषेण सर्वजनीनत्वादिति वाच्यम् । समवायेन हि समानदेशता स्थौल्यारम्भविरो-
 धिनी । नहि रूपसादिकं समवायेन समानदेशं किंचित्कार्यं स्थूलमारममाणं दृष्टमेवं तन्वादीनां बहूनां पटाद्यारम्भकाणां
 कचिदेकत्रांशवादी समवायेन वृत्तिर्यदि स्यात् तदा तदंशुमात्रदेशतैव स्यात् समवाय्यधिकदेशोपलब्धतायाः समवेते काप्यद-
 र्शनादिति पटस्य स्थौल्यं न स्यादिति द्रव्यस्य समानदेशतासमवायेन नोपेयते संयोगेनैकैकस्मिन् तन्तावनेकतन्तूनां वृत्तावपि
 पटस्थौल्यदर्शनात् संयोगेनैकत्र वृत्तेः स्थौल्यारम्भविरोधित्वविरहात् तदुपगमेपि क्षल्यभावात् एवं च षण्णां परमाणूनां
 संयोगेनैकमध्यपरमाणुमात्रदेशवृत्तावपि कार्यस्थौल्यसंभवात् । एकदेशेन वृत्त्यभ्युपगमस्याकार्यत्वात्परमाणोरनवयवत्वमेवेति न्याय-
 वार्तिकतात्पर्यादिग्रन्थस्थितं समाधानं तदसमाधानमेव । तथाहि यत्रयत्र संयोगेनैकत्र वर्तमानानामपि बहूनां स्थूलकार्या-
 रम्भकत्वं दृष्टं न तत्रैकावच्छेदेनैकत्र वर्तमानानामर्थाद्देशानवच्छिन्नैकनिरूपितवृत्तिमतां अपितु विभिन्नदेशावच्छेदेनैकत्र
 वर्तमानानामेव तथासत्येव स्थौल्योपपत्तेः एकावच्छेदेनैकत्र संयोगेन वृत्तिमतां समवायेन वृत्तिमतामिव स्थौल्यानारम्भक-
 त्वस्यैवानुभविकत्वात् । तन्तौ तन्तूनां तत्तदंशवच्छेदेन वृत्तिमतामेव स्थौल्यारम्भकत्वदर्शनादेकावच्छेदेनैकत्र वृत्तिमतां बहूनां
 स्थौल्यारम्भकत्वस्य काप्यदर्शनात् अप्रत्यक्षे परमाणौ दृष्टानुसारेणैव तस्य कल्पनीयत्वाद्विभिन्नावच्छेदकानवच्छिन्नैकपरमाणुनिरु-
 पितवृत्तिमतां परमाणूनां दृष्टविरुद्धं स्थौल्यारम्भकत्वं कथं कल्पनीयं स्यात् । नचावच्छेदकदेशविरहेऽपि परमाणोः परमाण्व-
 न्तरेण यः संयोगः स संयोगस्त्वाभाव्यादेवाव्याप्यवृत्तिरिति वाच्यम् । अव्याप्यवृत्तित्वे परमाणुसंयोगस्य परमाणुसंयोगवत्येव
 हि तदभावो वाच्यः । सच भावाभावयोः स्वभावतो विरुद्धत्वाच्च संभवति । संभवति चावच्छेदकमेदे सत्येव तस्य च परमा-
 णावभावेन नाभावसंभव इति संयोगस्य व्याप्यवृत्तितैव । सा यदि संयोगस्वभावविरुद्धा माभ्युपगम्यतां परमाणोः परमाण्वन्त-
 रेण संयोगः संयोगाभावे च परमाणोर्द्रव्यारम्भकता दूरापेतैव । नच प्राच्यादिदिग्भेदावच्छिन्नवृत्तिकः परमाणुसंयोगोऽस्त्व-

संयुक्तवृत्तिरिति वाच्यम् । दिङ्मात्रावच्छिन्नवृत्तित्वेन संयोगः द्वयेऽप्याव्यूहवृत्तितायाः द्रव्यदर्शनात् द्रव्यत्वेन परमाणौ सिद्ध्यन् संयोगो दृष्टानुरोधश्चाविशेषावच्छिन्नत्वमित्यतदिगिशेषावच्छिन्नत्ववानेव सिद्धेत तथाच सावयवत्वस्यैव प्रसङ्गात् । न च परमाणुप्रादिकप्रमाणेन निरवयवत्वमेव परमाणोः सिद्धतया देशावच्छिन्नत्ववाधादिङ्मात्रावच्छिन्नत्वस्य परमाणुसंयोगे सिद्धिरिति वाच्यम् । संयोगानुपपत्तिरूपप्रतिकूलतर्केण बाधिततया निरवयवत्वेन तत्सिद्धेरेशासंबन्धात् । परमाणुविना सृष्ट्वाद्यनुपपत्तावर्थापत्तिः सर्वतो बलवती परिहरन्त्यनुपपत्तीनिरवयवत्वेन दिङ्मात्रावच्छिन्नसंयोगशास्त्रित्वेन च परमाणून् साधयेत् सा च नास्त्येवावयवैव सृष्ट्युपपत्तेः वक्ष्यमाणत्वात् । एवंचानवस्थायां मेरुसर्पपसाम्यप्रसङ्गोऽपि संयोगानुपपत्तेरेव साहायकमाचरन् परमाणुकल्पनामूलोच्छेदक एव । किंच दिङ्मात्रावच्छिन्नत्वेनाव्याप्यवृत्तित्वाभिमानो दुरुभिमानी एव । तथाहि यत्र संयुक्तास्त्रयः परमाणवः तत्र मध्यमपरमाणोः प्राच्यवस्थितपरमाणुसंयोगः प्राचीदिग्बच्छेदेन वर्तते प्रतीयदीग्बच्छेदेन तदभावः मूर्ताश्च त्रय इति मध्यमेन व्यवहितौ द्वौ तयोरेकः सूर्योदयदेशसन्निहितः प्रतीयीस्थ इति तयोः संयोगौ प्राचीप्रतीयच्यवच्छिन्नाव्याप्यवृत्तिरिति तवाभिप्रायः । सचासंबन्धी । यो हि सावयवस्तस्य कश्चिदवयवः प्राचीस्थः कश्चित् प्रतीयस्थः प्राचीस्थावयवे येन संयुक्तः तत्संयोगः प्राच्यवच्छिन्नः । प्रतीयस्थावयवे येन संयुक्तः तत्संयोगस्तत्र प्रतीयच्यवच्छिन्न इत्यानुभविको मन्तुर्महः । मृतोऽपि परमाणुः यदि निरवयवः तर्हि तस्य निरवयवरपरमाण्वन्तरेण प्राचीस्थत्वेनाभिमतेन संयोगः कुतो न प्रतीयच्यामिति वक्तव्यम् । प्रादेशिकत्वे सति तद्रूपमुहं तस्याभावात् । दैशिकाव्याप्यवृत्तित्वस्य प्रतीयच्यामपि भावात् । यदा हि संयुक्तौ परमाणू तदा परित एव संयुक्तौ अतएव मध्यमस्य व्यवधायकत्वमपि दुर्वचम् । प्राच्यवच्छिन्नः संयोग एवैको भागः परमाणोः प्रतीयच्यवच्छिन्नश्चापर इत्यपि न वाच्यः । भागसिद्धौ प्राच्यवच्छिन्नत्वसिद्धिस्तिसिद्धौ च भागसिद्धिरित्यन्योन्याश्रयात् । न च कल्पनया निर्वाहः कल्पितस्यावस्तुत्वात् । अथ परमाणुद्वयसंयोगादुत्पन्नो व्युत्क्रान्तो भवति तत्तद्भागवच्छिन्ने त्रयाणां व्युत्क्रान्तां संयोगात् स्थूलत्रसरेण संबन्धान्न काप्यनुपपत्तिरिति चेन्न । यदा हि संयुक्तौ परमाणू सर्वतः संयुक्तौ तदा व्युत्क्रान्तः परमाणुमात्रमेव भवेदिति त्रयाणां व्युत्क्रान्तां संयोगे परमाणूनां सर्वेषामपि सर्वतः सर्वसंयोगे त्रसरेणोरपि परमाणुमात्रमेव तदवस्था । न च परमाणोर्निःप्रदेशत्वात्सर्वतः संयुक्ताविति वक्तुमयुक्तं सर्वत इत्यस्य सर्वावयवावच्छेदेनेत्यर्थकत्वादिति वाच्यम् । तत्किमेकदेशेन हि संयुक्ताविति वक्तव्यं । न च तदपि हि भागाभावात् । तथासति न सर्वतः संयुक्तौ नचैकदेशेन संयुक्तावित्संयुक्ताविति पर्थवत्तत्र तृतीयप्रकारस्यादर्शनात् । अन्यथानुपपत्तौ दृष्टविरुद्धमपि कल्पयेतान्यथोपपत्तेः परिणामवा दोषपादनेन वक्ष्यमाणत्वादिति । एतेन परमाणुसंयोगः फ़लाख्यो विलक्षणो येनैकदेशत्वेपि संयोगानामनेकानुप्रवेशादवयवी स्थूलः संपद्यत इत्यपि निरस्तम् । एवं नित्यः परमाणुरभिमतौ वैशिष्टिकाणां तन्मूर्तत्वाद्गुणोपचयाच्चायुक्तः । तथाहि यद्यन्मूर्तं तत्सर्वमनित्यं दृष्टम् । मूर्तश्च परमाणुरिति । न च कार्यत्वमुपाधिरनित्यत्वं प्रति तस्यैव प्रयोजकत्वादिति वाच्यम् । विनाशित्वस्यैव साध्यत्वेन कार्यत्वस्य तदप्रयोजकत्वात् । ध्वंसं कार्यं विनाशित्वाददर्शनात् । न च भावत्वे सति कार्यत्वं प्रयोजकमिति वाच्यम् । मूर्तत्वस्यैव प्रयोजकत्वे लाघवाद्भ्यामातिरेकेण गुणादीनामभावात् मूर्तत्वव्यातिरेकेण गुणे विनाशित्वस्य शङ्कितुमशक्यत्वात् । कार्यत्वस्यापि तेनैव हेतुना तत्र साध्यत्वेन तस्योपाधित्वसाधकत्वात् । ‘अतो न्यदारत’मित्यादिभूमिभिर्भङ्गातिरिक्ताखिलाविनाशित्वप्रतिपादिकाभिर्नित्यनिर्दोषत्वेनाखिलप्रमाणप्रबलाभिरन्मूलतः प्रतिकूलतश्चातसामर्थ्याभिर्ग्रहीतपक्षपातस्यानित्यत्वसाधकानुमानस्य निःप्रत्यूहं स्वविषयसाधकत्वात् । एवं शब्दैकगुणादाकाशास्तूसूक्ष्मात्स्पर्शशब्दगुणस्य वायोस्तस्मादपि रूपस्पर्शशब्दगुणस्य तेजसस्तस्मादपि सरसपूर्वोक्तगुणत्रयस्य जलस्य तस्मादपि समन्वयपूर्वोक्तगुणचतुष्टयायाः पृथिव्याः गुणोपचयेन मूर्त्युपचयस्य स्थायित्वतारतम्यस्य दर्शनात्कार्यद्वारेणानुमेये परमाणो कारणे गुणोपचयस्यावश्यमभ्युपगन्तव्यतया मूर्त्युपचयस्य स्थायित्वसावश्यकत्वं । तथाचानित्यएव परमाणुः । नचान्यस्य गुणस्योपचयेन कार्यस्यैवोपचयो न युक्त इति वाच्यम् । गुणगुणिनोर्भेदस्याप्रे ‘साधयिष्यमाणत्वात् । न च विनाशकारणस्यावयवनाशस्य तत्संयोगनाशस्य चाभावाच्च परमाणुनाश इति वाच्यम् । संयोगसञ्चिवानां बहुनां सजातीयद्रव्याणामेव द्रव्यारम्भकत्वमिति प्रक्रियासिद्धावेवोक्तस्य नाशकत्वं तस्यैव चासिद्धेः । करकाद्यतु सुवर्णकाटिन्यप्रविलयवन्मूर्तिप्रविलयेन कारणावस्थाप्राप्तिरूपनाशस्य परमाणोः संबन्धादिति दिक् ॥ अथावयवसंयोगादारब्धोऽवयवी यथावयवादित्यन्तं भित्रोऽभ्युपेयते वाच्यस्तदाऽवयवावयविनोः संबन्धः । ननु समावयः स हि प्रमाणं च तत्र गुणक्रियादिविशिष्टबुद्धिर्विशेषणविशेष्योभयसंबन्धविषया विशिष्टबुद्धित्वात् । दण्डोपुरुष इति विशिष्टबुद्धिर्बुद्धियनुमानम् । युतसिद्धत्वाभावेन संयोगासंबन्धात् । अनेकरूपस्य संबन्धत्वकल्पनापेक्षयाऽतिरिक्तैकसमावयस्य संबन्धत्वे लाघवादिति चेन्न । संबन्धिभ्यामत्यन्तभिन्नाभ्यामत्यन्तभिन्नः समावयः संबन्धिभ्यामसंबन्धः संबन्धिनौ यदि हि संबन्ध्येत्यसर्वे सर्वेण संबन्धयेत् असंबन्धस्य संबन्धिभिन्नस्वरूपत्वस्य चाविशेषात् । संबन्धिभ्यां संबन्धस्य तथात्वे तस्यापि संबन्धस्य खसंबन्धिभ्यां भिन्नस्यासंबन्धस्य तात्वाल उक्तदोषतादवस्थात् तस्यापि संबन्धान्तरं तस्यापि संबन्धान्तरमित्यनवस्था स्यात् । अथ संबन्धिनौ घटयितुं प्रमाणेन सिद्धोसौ संबन्धिघटने संबन्धान्तरं नापेक्षते । संबन्धिसंबन्धनपरमार्थत्वात्तस्येति तस्मिन् सति संबन्धिनौ न भवतोऽसंबन्धौ सचापि संबन्धान्तरं विनैव भवति संबन्धिनोरिति नातिप्रसङ्गो नानवस्था न विशिष्टबुद्ध्यनुपपत्तिरिति चेन्न । संयोगोप्येवं हि विनैव

संबन्धं समवायलक्षणं संबन्धिनोः स्याद्वत्येव संबन्धिनाविलस्य प्रसङ्गात् । नच संयोगो न संबन्धिनौ घटयितुमेव सिद्धः सिद्धश्चान्यथा संबन्धिनौ घटयति येन सिद्धः तेन समवायिकारणादिजन्यतयैवेति तस्य समवाय आवश्यको गुणत्वादपि रूपादिवत् तत्समवाय आवश्यक इति वाच्यम् । द्रव्याश्रिततया हि प्रमाणेन सिद्धो न द्रव्यसमवेततया । तथात्वे समवाये वादिनां विवादानापत्तेः । नहि कश्चित् घटाद्याकारे विवदते । आश्रितत्वं च स्वरूपतोऽपि संयोगस्य संभवत्वेव गुणत्वस्य परिभाषामात्रत्वात् तस्याः पुरुषाभिप्रायविशेषत्वेन तस्यानेकविधत्वेन वस्तुनोऽनेकरूपत्वापत्तेः । नहीष्टं तद्धि यदि संबन्धिभ्यामत्यन्तभिन्नोऽसंबद्धश्च ताभ्यां कथं संबन्धिनौ घटयितुमीष्टे । अनुभवविरोधात् । अन्यथा यः संयोगो घटपटौ घटयति स हिमवद्विन्ध्यावपि घटयेत् । अयं संयोग इमावेव घटयेन्नेमाविलस्य नियामकाभावादित्यभ्युपेयः संयोगस्य समवाय इत्युच्यते तदेतत्समवायेऽपि समानमिति दुरुद्धैवानवस्था । किंच संबन्धान्तरं विनैव संबन्धिनोः स इत्यत्र कः पष्ठवर्थः संबन्ध एव तस्याः विधानात् । अथ स्वरूपात्मकः संबन्धः पष्ठवर्थः संबन्धान्तरस्यैव निषेधादिति चेन्न । समवायस्य स्वरूपसंबन्धकल्पनायाः आवश्यकत्वे घटे रूपं नीलो घट इति प्रतीतिसिद्धसंबन्धस्यापि स्वरूपात्मकताया एव न्याय्यत्वात् । नच स्वं न स्वीयमिति सर्वजनीनानुभवबाधादात्माश्रयप्रसङ्गाच्च स्वस्य सर्वजनीने घटे रूपमित्यादिप्रत्यये संबन्धतया भानं नोपेयते समवायस्य तथाभावे तु न किंचिद्वाधकमिति बाधकविरहसहकृतं प्रमाणमात्माश्रयान्योन्याश्रयादितो गुरुतरदोषरूपानवस्थापरिहाराय संबन्धान्तरेणासंबद्धं लघुदोषमात्माश्रयसुरीकृत्य स्वरूपेण संबद्धं प्रमाणान्तरागोचरं समवायं साधयतीति पश्चादनुसंधीयमानोऽप्यात्माश्रयोऽकिंचित्कर एवेति वाच्यम् । अनुभवबाधस्यावश्यमुरीकरणीयत्वे समवायरूपात्कृत्तपदार्थमभ्युपेय तदुरीकरणस्यान्याय्यत्वात् । प्रथममेव तदुरीकारे समवायाकल्पनलाघवस्य संभवात् । नच यावद्रक्षणीयस्य रक्षा कर्तुं शक्या तावत्करणं हि न्याय्यमिति समवायाभ्युपगमः । कृतेच समवायाभ्युपगम उक्तानुभवस्य रक्षणीयस्याशक्यतया रक्षाभावस्यादोषत्वम् । सिद्धस्य समवायस्यापगमासंभवश्चेति वाच्यम् । उक्तानुभवबाधस्योभयत्र समानत्वेनैकत्र प्रथमकक्षायामन्यत्र द्वितीयकक्षायामित्येतावन्मात्रविशेषस्याकृतसमवायरूपसंबन्धत्वधर्म्यकल्पनालाघवेनाप्रयोजकीकरणात् । वस्तुतस्तु संबन्धतयोभयवादिक्लृप्तेन तादात्म्येन गुणक्रियादिविशिष्टबुद्धिरित्याद्यनुमानस्य विषयलाभसंभवादुक्तानुभवस्य यावच्छक्यं रक्षित्वानुपायाच्च संबन्धत्वेनाकृतसमवायसिद्ध्यसंभवात्तादात्म्यं च गुणगुण्यादीनानुपपादयिष्यामः । तस्यच तादात्म्यस्य संबन्धिद्रव्यान्तररूपत्वे स्वं न स्वीयमित्यनुभवबाधानवस्थादिदोषादतिरिक्तत्वमेव । नच तादात्म्यत्वेन भेदसंभवात्तानुभवबाध इति वाच्यम् । भेदे सिद्धे तस्य संसर्गासाधारणधर्मतादात्म्यत्वसिद्धिः स्वरूपे संबन्धिनस्तादात्म्यत्वसिद्धौ च भेदसिद्धिरित्यन्योन्याश्रयात् तस्य तु स्वरूपस्य संबन्धत्वे यथा न दोषस्तथा समवायसंबन्धत्वसाधने ह्यनुपदमेवोक्तमनुसंधेयम् । यद्वा संबन्धिवृत्त्यसाधारणधर्मात्मकमेवास्तु तादात्म्यं लाघवात् संबन्धतया भासमानस्योपस्थित्यनपेक्षत्वेन स्वरूपतो भासमानघटत्वादेस्तादात्म्यरूपस्य घटत्वत्वादेरनुपस्थितत्वेपि न क्षतिः । नचात्र स्वं नेत्याद्यनुभवबाधोऽपि तादात्म्यत्वमतिरिच्यतां मा वेत्यन्यदेतदिति । यत्तु स्वरूपस्य संबन्धत्वेनेकस्वरूपस्यऽसंबन्धत्वकल्पनमितिगौरवम् । एकस्य समवायस्य तस्य संबन्धत्वस्य च कल्पनमेव ततो वरं लाघवादिति । तत्र स्वरूपस्य संबन्धत्वकल्पने यद्वैरवमभिधीयते तत्किमाश्रयस्याधिकस्य कल्पनातः किमनेकसंबन्धत्वकल्पनातः किमनेकेष्वाश्रयेषु संबन्धत्वस्य संबन्धकल्पनातः । नाद्यः । आश्रयस्य संबन्धिस्वरूपस्य समवायकल्पनेऽप्यावश्यकत्वात् क्लृप्तत्वाच्च । न द्वितीयः । संबन्धिभेदेपि संबन्धत्वस्याभेदे संबन्धभेदेऽप्यभेदापत्तेः दोषस्योभयत्र समानत्वेन संबन्धत्वानेकत्वस्याप्युभयत्र समानत्वात् । तथाहि यद्यनेकः समवायः तदा संबन्धस्यापि भेदात्संबन्धत्वं स्वरूपस्य संबन्धत्ववदनन्तं समवायरूपाकृतसाश्रयानन्त्यगौरवमधिकम् । यदाप्येकः समवायः संबन्धिभेदात्तदापि संबन्धत्वं भिन्नमेवाभ्युपेयमन्यथा संबन्धत्वस्याभेदेऽस्ति वायावपि समवायसंबन्धः तस्याप्यस्ति स्वरूपं रूपस्यापि संबन्धः समवाय एव तस्यापि रूपे स्वरूपं संबन्धत्वमपि यदेव स्पष्टस्य तदेव रूपस्य यदेव वायोस्तदेव पृथिव्या इति वायौ रूपबुद्धेः प्रमात्वस्य दुर्बलत्वात् । नच वायौ रूपाभावान्न प्रमेति वाच्यम् । संबन्धसत्ताधीनत्वासंबन्धिसत्त्वस्य वायौ रूपसमवायसत्त्वे तत्काले विद्यमानानां रूपाणामभावस्य तत्र वक्तुमशक्यत्वात् । नच रूपप्रतियोगिकत्वविशिष्टसमवायाभावाद्रूपाभाव इति वाच्यम् । समवायस्यैकत्वं उक्तविशिष्टासत्त्वस्यैवान्विर्नीच्यत्वात् विशेषणासत्त्वनिबन्धनस्यैव विशिष्टासत्त्वस्य वाच्यतया संबन्धद्वारकसत्त्वशालिन उक्तप्रतियोगिकत्वस्य संबन्धसत्त्वे संबन्धे च तत्सत्त्वेऽभावस्य वक्तुमशक्यत्वात् । एवं समवायमात्रस्य रूपसंबन्धत्वाभावे तत्प्रतियोगिकत्वस्य तत्रासंभवेन विशिष्टाप्रसिद्धेः समवायमात्रस्य रूपप्रतियोगिकत्वे तस्यैव तत्संसर्गत्वेन तत्सत्त्वस्यानपाय उक्तविशिष्टासत्त्वस्याकिंचित्करत्वात् । संबन्धत्वं समवायमात्रस्य संबन्धिसत्त्वनियामकत्वं तत्कविशिष्टस्यैवभ्युपगमे विशेषणसत्त्वनियामकत्वेन विशिष्टप्रत्ययजननयोग्यत्वरूपसंबन्धत्वस्यैव समवाये दुर्लभत्वात् । एवं विशिष्टप्रत्यये शुद्धसमवायत्वेन विषयत्वे विषयताविशेषरूपसंसर्गत्वस्य शुद्धसमवाय एव सत्त्वेन तत्सत्त्वनिबन्धनविशेषणसत्त्वस्यैव प्रमात्वप्रयोजकत्वेनैकप्रमाया दुर्बलत्वात् रूपप्रतियोगिकत्वादिविशिष्टसमवायत्वेन विषयत्वे तदवच्छिन्नत्वेन संसर्गताया भेदस्य दुर्बलत्वात् वस्तुतः पृथिव्यादौ रूपस्य विशिष्टप्रत्ययो न वायाविति समवायस्य पृथिव्यादावेव रूपसंसर्गत्वं न वायावर्थात्पृथिव्यनुयोगिताकत्वावच्छिन्नरूपप्रतियोगिताकत्वविशिष्टं संसर्गत्वं समवाये नतु वाय्वनुयोगिताकत्वावच्छिन्नरूपप्रति-

योगिताकत्वविशिष्टसंसर्गत्वं तच्च कालिकादावेव । एवंसति समवायस्य वार्यो सत्त्वेपि तत्र रूपसंबन्धत्वाभावेन रूपसना-
नियामकत्वाभावादुक्तप्रमात्वात्तत्त्वेवार्णमिति संसर्गताभेदस्य दुर्वारत्वात् । नापि तृतीयः । संसर्गताभेदस्यावश्यकत्वं
एकस्मिन्नपि समवाये तत्संसर्गात्संबन्धस्य नानात्वस्यावश्यकतयाऽनेकस्वरूपे संबन्धत्वनानात्वतो विशंपाभावात् ।
नच समवायस्य संसर्गत्वे निखिलगुणक्रियादिविशिष्टबुद्धावेकः संबन्धो विषयः स्वरूपस्य संबन्धत्वे त्वनेक इति सम-
वाय एवाभ्युपेयः संसर्ग इति वाच्यम् । एकैकप्रत्यये ममाप्येकैकस्यैव विषयत्वात् । एकप्रत्ययेऽनेकस्यैकस्य च विषय-
त्वप्राप्तावेकस्य विषयताया न्याय्यत्वात् । एकस्यैकप्रत्ययविषयत्वस्यैकविषये संबन्धस्यैकत्वात् विषयनानात्वे तद्वेदेन
संबन्धभेदस्यावर्जनीयतया गौरवात् । विशिष्टप्रत्ययभेदे तद्विषयत्वस्यापि भिन्नतया तत्प्रतियोगिकसंबन्धस्य भेदा-
वश्यकत्वे विषयनानात्वैकत्वयोरकिञ्चित्करत्वात् । यत्तु स्वरूपस्य संबन्धत्वे विशेषणस्वरूपस्य संबन्धत्वं विशेष्यस्वरूपस्य
वेत्यत्र विनिगमनाविरहात् कुप्ते विनिगमनाविरहे कल्प्यमन्यत्सिद्ध्यतीति न्यायेन समवायसिद्धिरिति । तत्र । समवायस्याप्येवं
संबन्धान्तरं तस्यापि तस्यापीत्यनवस्थापातात् । तत्र त्वयोपायस्य कस्यचित्संपादने तस्यैव प्रथममेवोपायस्योरीरुक्तमुचित-
त्वात् । नच रूपसमवायवान् घट इत्यादौ घटस्वरूपस्यानेकत्वात् । समवायस्वरूपस्यैकत्वात् विनिगमकलाभेन समवायस्वरू-
पस्यैव संसर्गत्वं नत्वेवं नीलो घट इत्यादावेवंऽच शब्दसमवायवानाकाश इत्यत्रोभयोरैकत्वेपि समवायस्वरूपस्य क्लृप्तसंसर्ग-
त्वस्यैव विनिगमकत्वमिति वाच्यम् । शब्दध्वंसवानाकाश इत्यत्राकाशस्वरूपस्याप्येकत्वेन संसर्गताया क्लृप्तत्वासंसर्गताया
क्लृप्तत्वस्याविनिगमकत्वात् । एवं तद्वद्वद्रूपसमवायीत्यत्रापि संबन्धिनोरैकत्वात् क्लृप्तसंसर्गत्वाच्च विनिगमकालाभात् स-
मवायस्य संबन्धान्तरसिद्धेर्दुर्वारत्वात् । नच स्वरूपस्य संसर्गतानिर्वाहकोपायः त्वया निर्वक्तव्य इति वाच्यम् । समवायसंसर्ग-
स्वीकारेपि स्वरूपस्य संसर्गताया आवश्यकतया तन्निर्वाहकोपायनिर्वक्तव्यतायाः समानत्वात् । अनिर्वचनीयतावादिनो मम
तन्निर्वचनभावास्यानुकूलत्वेन वस्तुतः साम्याभावात् । नच स्वरूपस्य संसर्गतापक्षे कुतो नानवत्येति वाच्यम् । स्वरूपस्य
स्वेनाभिन्नतया संसर्गान्तरानपेक्षणात् । सर्वेषां स्वरूपाविशेषेऽपि ययोर्विशिष्टबुद्धिरानुभविनी तयोरेव स्वरूपयोः संसर्गत्वा-
भ्युपगमात् । स्वेन स्वेन रूपेण संबन्धिनोरभेदेन संसृष्टत्वात् परम्परासंबन्धघटकपदार्थयोराद्यचरमयोः प्रत्येकनेकैकसंबन्धि-
त्वेन विशिष्टस्य संबन्धिद्वयसंसृष्टवत् । अनुगतेन संयोगत्वप्रतियोगितात्वादिना तत्संसंयोगप्रतियोगित्वादिवदनुगतेन
वस्तुत्वसमकक्षेण स्वरूपत्वेन संबन्धिद्वयतत्तत्स्वरूपयोरेकसंबन्धत्वाभ्युपगमाच्च विनिगमनाविरहादिकमतो न क्लृप्त इत्यादि-
न्यायप्रवृत्त्यवसर इति स्वरूपसंबन्धत्वनिर्वाहकोपायस्य समवायसंसर्गत्वाभ्युपगन्तुं नामन्यनुसरणीकरणे ममापि तस्यैवोपाय-
स्यावलम्बनीयत्वात् न कोपि दोषः । तत्रापि सूक्ष्मदोषानुसरणे ह्यनिर्वचनीयतावादिनो ममेष्टसिद्धेरनुसरणे स्यादनिर्णयः तु तैव
महदापतेदिति । किंच समवायोऽतिरिक्तः संबन्धिभ्यां यदि स्वं न स्वीयमित्यादिबाधकसहकृतेनानुमानेन सिद्ध्येत्तदा भाव-
स्यापि वैशिष्ट्यं तथैव बाधकसहकृतेनानुमानेन सिद्ध्येत् । नचातिरिक्तस्य वैशिष्ट्यस्य नित्यत्वे घटानयनानन्तरमपि भूतले
घटाभावबुद्धिः स्यात् संबन्धस्य संबन्धिनश्च द्वयोर्नित्यत्वेन सत्त्वात् अनित्यत्वे च तस्य स्वरूपस्य संबन्धत्वोपेक्षयाने-
कत्वेन गौरवमेव स्यादिति वाच्यम् । यथा ह्यन्यत्र स्वरूपमात्रस्यैकसंसर्गत्वेपि घटानयनापसारणस्थले स्वरूपस्य तत्तत्काला-
वच्छिन्नत्वविशेषितानेकसंसर्गत्वं तथान्यत्रातिरिक्तस्य नित्यस्य वैशिष्ट्यस्य कालाद्यनवच्छिन्नस्य संसर्गत्वेऽपि घटानयनापसार-
णस्थले तत्तत्कालावच्छिन्नत्वविशेषितस्यैव संसर्गत्वमित्यस्य वक्तुं शक्यत्वात् । यद्यतिरिक्तवैशिष्ट्यस्य कल्पनेन तत्र प्रमेयत्वा-
भिधेयत्वाद्यनेकपदार्थसंबन्धकल्पनेन च प्रसक्तादतिगौरवदोषात् बाधकसंकोचाभ्युपगमेन स्वरूपस्य संसर्गत्वमुपाधत्ते तदा
समवायस्थलेपि तथैव गौरवेण स्वरूपस्यैव संसर्गता निराबाधा स्यादिति । नचैवं गुणगुण्यादीनां त्वन्मते तादात्म्यस्य संसर्ग-
त्वाभ्युपगमविरोध इति वाच्यम् । समवायाभ्युपगमे तत्संबन्धतया स्वरूपे प्रसक्ते प्रतिबन्धितया गुण्यादिस्वरूपस्य संबन्ध-
त्वोक्तेर्न स्वाभिमततया तादात्म्यस्य भेदसमानाधिकरणाभेदस्य संबन्धिद्वयस्वरूपत्वेन स्वरूपस्य संबन्धत्वेऽप्यभ्युपगमविरो-
धाप्रसक्तेश्च । अथ यदुक्तं वैशेषिकैः युतसिद्धयोः संयोगः समवायस्त्वयुतसिद्धयोरिति । तत्र गुमिश्रणागमिश्रणयोरित्यमिश्र-
णार्थकयुधातोः कप्रत्ययेन निःप्रतयो युतशब्दस्तथाच युतसिद्धत्वं संबन्धित्वेनाभिमतयोर्द्वयोर्द्वयोरन्यतरस्य वा पृथगगतिम-
त्त्वम् पृथगाश्रयाश्रितत्वं वा संबन्धित्वेनाभिमतयोर्द्वयोः संबन्धिभ्यां स्वात्मकाभ्यामन्यदेशत्वं वा । मूर्तयोः कदाचित् द्वयोः
पृथगगतिमत्त्वं गोमहिषघटपटादिकार्ययोस्तत्तदवयवयोः कारणयोरित्ययोः परमाण्वोर्नित्ययोश्च कदाचिदन्यतरस्य विभुमू-
र्तयोस्तवन्यतरस्यैव मूर्तमात्रस्य पृथगगतिमत्त्वम् । एवं द्वयोरेकस्य संबन्धित्वं विनाप्येकस्य यस्मिन् कस्मिंश्चिदाश्रय आश्रि-
तत्वम् द्वयोः कार्ययोः कारणयोर्वा मूर्तयोर्विभुमूर्तयोर्वास्तीति युतसिद्धत्वम् तयोः संयोगः उक्तयुतसिद्धत्वादित्यन्वयमयुतसिद्ध-
त्वम् । तच्च कपालघटयोस्तनुपटयोर्गुणगुणिनोः क्रियाक्रियावतोर्जातिव्यक्तयोरस्ति उक्तयुतसिद्धत्वाभावात् । तथाहि
कपालाद्यवयवानां घटाद्यवयवित्वाकालीनगतिमत्त्वेपि कपालादिगल्यकालीनगतिमत्त्वं न घटादेरिति द्वयोः पृथगगतिमत्त्वा-
भावादयुतसिद्धत्वम् । गुणादीनामाश्रयगतिविना स्वातन्त्र्येण गत्याभावात्स्वतंत्रां न द्वयोः पृथगगतिमत्त्वम् । एवं संबन्धिनोः
कपालघटायोः कपालादौर्घटादिसंबन्धित्वं विनाप्यनारब्धघटादितादशायां भूतलादौ कपालिकादौ वाश्रितत्वेपि घटादेः
कपालादिसंबन्धित्वं विना न क्वचिदाश्रय आश्रितत्वमिति द्वयोः पृथगाश्रयाश्रितत्वाभावादयुतसिद्धत्वमेवं गुणगुण्यादेः यद्यपि

घटस्य कपालभिन्नभूतलादिदेशत्वमस्ति तथापि देशश्च समवायेवेत्येतदभिप्रायेण तथोक्तमथवा संबन्धनान्ध्रितत्वे सत्याश्रितत्वं तदर्थः । तथाच घटो भूतलादौ क्वचिदपि न कपालमनाश्रित्य वर्तत इति भवत्ययुतसिद्धत्वमिति । तत्र युक्तम् । विभुद्वयस्य परस्परसंयोगात्तयोर्लक्षयुतसिद्धत्वासंभवात् । नच विभुद्वयसंयोगे मानाभाव इति वाच्यम् । आकाशमात्मसंयोगि मूर्तेर्द्रव्यसंयोगित्वात् घटादिवदित्युक्तमानस्य मानत्वात् । नच मूर्तेर्द्रव्यत्वमुपाधिरिति वाच्यम् । आत्मसंयोगित्वं हि नात्मप्रतियोगिकसंयोगानुयोगित्वं साध्यमपित्वात्माश्रितसंयोगाश्रयत्वम् तस्यात्मन्यपि सत्त्वेन साध्याच्चापकत्वात् । नच पक्षधर्मात्मान्यत्वावच्छिन्नसाध्यपकत्वादुपाधिरिति पक्षएव व्यभिचारग्रह इति वाच्यम् । विभुत्वान्यथानुपपत्तेः तर्केण साध्यसाधनयोर्व्याप्तिग्रहात् । तथाहि विभुत्वं निखिलमूर्तसंयोगित्वम् तदेकस्मिन् यस्मिन् परमाणुप्रदेश आत्मसंयोगस्तस्मिन्नस्त्वाकाशसंयोगो नहि परमाणुः सावयवो येनैकदेश आकाशसंयोग एकदेश आत्मसंयोगः स्यादिति वक्तुमपि शक्येत वस्तुतः सावयवेषु विनिगमकाभावात् सर्वत्रैवावयव आकाशसंयोग आत्मसंयोगश्चावश्यक इत्येकत्र प्रदेश उभयोः संयोग आकाशात्मनोनैरन्तर्यमावश्यकम् । तथाच द्वयोस्तयोरस्ति नैरन्तर्यं नास्ति संयोग इति विप्रतिषिद्धमेतत् । संयोगातिरिक्तस्य नैरन्तर्यस्य निर्वक्तुमशक्यत्वात् । निरुक्तौ वा तस्यैव सर्वत्र संयुक्तप्रतीतिविषयत्वसंभवेन संयोगस्याभावप्रसङ्गात् । नच गुणगुणिनोरपि निरन्तरत्वेन तयोः संयुक्तत्वव्यवहारपत्तिरिति वाच्यम् । मम तु क्षयभावात् षट्पदार्थपरिभाषायामभावात् । अतएवोक्तं भाष्ये कारणद्रव्येणापि संबन्धः संयोग एव स्यान्न समवाय इति । विशेषानभिधानाद्गुणस्याप्युपक्रान्तत्वाच्च । गुणविषयत्वमपि हि तस्य द्रव्योनैरन्तर्यम् संयोग इत्यस्यापि वक्तुं शक्यत्वाच्च । नचाप्राप्तिपूर्विका प्राप्तिः संयोगः नचाकाशात्मनोरप्राप्तिरिति वाच्यम् । तस्य जन्यसंयोगलक्षणत्वात् । अन्यथोक्तरीत्या विभुद्वयसंयोगसिद्धौ तत्राव्याप्तेः । किंच प्राप्तिः संबन्धस्तथाच सामान्यतो यद्यसंबन्धपूर्वकः संबन्धः संयोग इति लक्षणं तदाऽसंभवः संयोगकारणक्रियादिसमवारूपसंबन्धपूर्वकत्वात् वस्तुन्तरसंयोगपूर्वकत्वाच्च संयोगस्य । यदि संबन्धित्वेनाभिमतयोरसंबन्धपूर्वकः संबन्ध इत्युच्यते तदापि ययोरवयविनोरेकावयवसंयोगजः संयोगस्तयोरेव तस्मिन् सत्त्वेवावयवान्तरसंयोगजो यः संयोगस्तत्र पूर्वावयवक्रियया पूर्वसंयोगनाशक्षणेऽवयवान्तरक्रियया यः संयोगजः संयोगस्तत्र चाव्याप्तेः संबन्धित्वेनाभिमतयोरेव संबन्धपूर्वकत्वात् । तस्य संबन्धित्वेनाभिमतयोस्तत्तदवच्छेदेन संबन्धाभावपूर्वकस्तत्तदवच्छेदेन संबन्ध इत्युक्तिरपि न युक्ता । संयोगसामान्यस्यैतल्लक्षणलक्ष्यत्वे तत्तदवच्छेदकानवच्छिन्नसंयोगाव्याप्तेः तत्तदवच्छिन्नसंयोगस्य लक्ष्यत्वे विभुद्वयसंयोगस्यानवच्छिन्नस्य लक्ष्यत्वाभावेन लक्षणासत्त्वस्य तत्राकिंचित्करत्वात् । स्वाभावपूर्वकत्वस्याप्यननुगतत्वात् स्वत्वस्याननुगमात् एकलक्षणाभावेनाजसंयोगे तदसत्त्वेपि क्षयभावात् स्वत्वघटितस्य लक्षणस्य तत्तद्व्यक्तित्व एव पर्यवसानात् विनाशित्वजन्यत्वादेस्तदर्थत्वे विषयित्वप्रतियोगित्वादेर्जन्यत्वपक्षे तत्रातिप्रसक्तेः संबन्धस्य संबन्धधीननिरूपणत्वेन संबन्धिसत्वनियतसत्त्वेन चास्वतन्त्रताया उभयप्रतिपन्नसंयोगे ग्रहात् संबन्धनोर्द्वयोरैकस्य बाह्यविद्यमानत्वे संबन्धसत्त्वस्याननुभविकत्वात् । समवायस्य नित्यताया भाष्ये निराकरणात् तत्राप्यतिप्रसङ्गात् तत्तदन्यसंबन्धत्वस्य विभुद्वयसंयोगसाधारणत्वादतिरिक्तसामान्यलक्षणस्य वक्तव्यत्वापाताच्च । एवं परमाण्वाकाशसंयोगस्यापि नास्त्यप्राप्तिपूर्वकत्वं । आकाशेनाप्राप्तत्वस्य कदाचिदपि हि परमाणौ न संभवः । अवयविनि तु स्वात्मकसमवायिकारणस्य पूर्वमावेनोत्पत्तिक्षणे स्यादपि तस्य संभवः । नच परमाणवापि क्रियया विभागेन पूर्वसंयोगनाशे सति तस्मिन्नेव क्षणेऽप्राप्तिः संभवतीति वाच्यं । यत्र हि तदानीं वर्तते परमाणुस्तद्देशः किमनाकाशो येन तदानीमाकाशेन स न प्राप्तः स्यात्किमाकाशपरमाण्वोर्व्यवधिः येन न प्राप्तिः प्राप्ति-कारणाभावात् प्राप्तिरिति तु न वाच्यम् । कारणेन कर्मणा व्यवधानराहित्यं संपाद्यते तदर्थमेव हि तदपेक्षणीयम् । तत्रैव पूर्वसंयोगनाशसहकृतत्वमप्यपेक्षणीयम् यत्र तु तत्त्वतः सिद्धं किं तत्र तादृशकर्मणा त्वया तु स्वसिद्धान्ताभिनिवेशात् यत्किंचिदुच्यते तदानीं परमाण्वाकाशसंयोगाभावे सर्वमूर्तसंयोगाभावादाकाशादेर्विभुत्वमपि कादाचित्कं स्यात् । नच परममहत्परिमाणमेव विभुत्वं तथाच न संयोगपेक्षेति वाच्यम् । तेन तेन हि निरन्तरस्य तत्र वर्तमानस्य द्रव्यस्याकाशादेरसंयोगे सर्वगतोपि जातिवत्सर्वमूर्तसंयोगेवाकाशादिरास्तां क्षयभावात् अनुभवापलापस्य त्वयैव कृतत्वात् । नच यद्यत्त्वत्समयसिद्धमनुभवविरुद्धमपि स्यात्तदङ्गीकरणीयं नान्यदितीश्वरस्यास्ति हि निदेशः । नच कर्मादिकारणसमवधाने संभवति नान्यथेति ब्रूम इति वाच्यम् । अप्रत्यक्षस्य तस्य संयोगस्य कल्पनीयतयाऽनुभवोल्लङ्घने लाघवातुरोधेनैव कल्पनीयत्वादनन्ताकाशादिसंयोगादिकल्पनामपेक्ष्य लाघवेन मूर्तत्वेन समवायिकारणत्वस्यैवोचितत्वात् कारणाभावादेवाकाशसंयोगस्यासंभवात् । नच मूर्तत्वेन कारणत्वापेक्षया लाघवेन द्रव्यत्वेन कारणत्वे व्यवस्थिते संयोगादिकल्पनागौरवस्य फलमुख्यत्वेनादोषत्वमिति वाच्यम् । तथापि परमाण्वादिक्रियाया मूर्तान्तरसंयोगमात्रार्थत्वेन सफलत्वे विभुसंयोगार्थत्वाकल्पनादिक्रियेऽनभिमुखे च संयोगानुत्पत्तये समवायाभिमुख्यान्यतरसंबन्धेन क्रियायाः कारणत्वात् सर्वतः स्थिते विभावाभिमुख्यस्याकल्पनात् । नचाकाशादिसंयोगाभावे वीणाकाशसंयोगाभावेन शब्दस्यानुत्पत्तिरदृष्टस्य कार्यमात्रं प्रत्यकारणत्वप्रसङ्गात्मात्मसंयोगाभावादप्यपि बहुतरासामञ्जस्यमिति वाच्यम् । स्वरूपस्य फलबलकल्पेन संबन्धत्वेन सर्वसमाञ्जस्यात् । असमवायिकारणावयवभावचर्चायाः स्वसिद्ध्यकुलमात्रशोभनत्वात् । आकाशादौ संयोगाभावस्तु नाङ्गीकरणीयस्त्वया द्रव्यपरिभाषा-

व्याघातात् तस्मात्परमाण्वादिभिराकाशस्य संयोगः सततमेवोपेय इति तत्रैवाप्राप्तिपूर्वकत्वाभावाद्वाद्याप्राप्तिपूर्वकत्वं नोपादेयम् । अतएवोक्तं भामत्यां माभूदप्राप्तिः कार्यकारणयोः प्राप्तिस्त्वनयोः संयोगः कस्मान्न भवतीति । तदिदं सिद्धे विभुद्वयसंयोगेनोक्तं रूपं ह्ययुतसिद्धिः समवायप्रयोजिका वक्तुं शक्या । एवमपृथक्पालकत्वस्य घटकपालयो रूपघटयोश्च कपालकपालिकादेशत्वाद्वटकपालदेशत्वाच्च न तद्रूपता । नाप्यपृथक्पालत्वस्यासंभवात्सर्वतरेविषाणयोरतिव्याप्तेश्च । नापि चापृथक्त्वभावत्वस्य तादात्म्ये सत्येव स्वभावैक्यस्य संभवात् । यथायुतसिद्धिशब्दस्य मुख्योर्थोऽपृथगुत्पत्तिमत्त्वरूपस्तस्यापि कार्यकारणयोर्विभिन्नकालोत्पत्तिकयोरसंभवात् अतद्रूपतेति समवायस्य प्रयोजकानिवचनादसंभवः । एवं कारणे कार्यस्य समवाय एवोत्पत्तिर्वाच्यः सचेन्नित्यः । कारणव्यापारवैयर्थ्यं उत्पन्नश्चेत्तस्योत्पत्तेः समवायादन्यस्या एव वक्तव्यतया सैवास्तु कार्यस्य किं समवायेन । नचोत्पत्तिराद्यक्षणसंबन्धो न समवाय इति समवायस्य नित्यत्वेपि न क्षतिरिति वाच्यम् । इदानीं कपाले घटस्योत्पत्तिरित्यत्र विनिगमनाविरहेण कपालावच्छिन्नकालविशेषनिष्ठसंबन्धस्यैव कालविशेषावच्छिन्नकपालनिष्ठसंबन्धस्यापि विषयताया वाच्यतया कपाले घटसंबन्धस्य समवायरूपत्वेन तस्य नित्यत्वे संबन्धिनो घटस्यापि सत्त्वस्यावश्यकत्वात् संबन्धद्वयसत्त्वायत्तत्वात्संबन्धसत्त्वस्येति कारणव्यापारवैयर्थ्यादनित्यत्वे च समवायस्योक्तदोषसद्भावादित्यतोपि न समवायः । किंच शुक्लः पटो नीलो घट इत्यादिविशिष्टप्रत्यक्षोपपत्तये गुणगुणिनोरभ्युपगम्यते समवायः सचाभ्युपगतोपि नोक्तसामानाधिकरण्यप्रत्ययोपपादकस्तस्याभेद एव दर्शनात् घटो द्रव्यमिति न भवति भेदे यथा गौरश्च इति समवायाभ्युपगमे चालन्तिको भेदो गुणगुणिनोरुपेयते । तथासति भवेदेवोक्तप्रत्यक्षबाधस्तस्मान्नास्ति समवायोऽपितु सर्वत्रैव तादात्म्यविषये समवायपदप्रयोगः । नच समवायनिबन्धनः सचाभेदविभ्रम इति वाच्यम् । रूपादिगुणमात्रगोचरस्य प्रत्यक्षस्याभावात् धर्मभेदाभेदौदासीन्येन तत्सिद्धेरसंभवात् तत्साधकस्य नीलो घटो मधुरं फलमित्यादि प्रत्यक्षस्य तु गुणितादात्म्येनैव गुणादिगोचरत्वेन तस्यैव भ्रमत्वे गुणस्यैवासिद्ध्यापत्तेः कुत्र प्रत्यक्षेण गुणिभेदः सिद्ध्यत् । तस्य प्रमात्वे च ततः सिद्धेऽभिन्नतया गुणे तादृशोपजीव्यप्रत्यक्षविरोधात् केनापि प्रमाणेन भेदस्य न भवति सिद्धिरिति । नच शुक्लपदस्य गुणिपरत्वाद्भेदप्रथोपपत्तिरिति वाच्यम् प्रत्यक्षस्य शब्दवृत्त्यननुसारित्वात् । सच प्रत्यक्षो विभिन्नसंबन्धद्वयसंबन्धगोचरो यदि स्यात् कुण्डे बदरमिति वत् पटे शुक्ल इति स्यात् नचैवमस्ति तस्मान्नास्ति समवायः । अथाभिलप्यमानाभिलापयोः रस्ति समानविषयत्वनियमो भवति च नीलो घट इत्यस्याभिलापस्य व्याकरणकोशादितो गुणिपरत्वनिश्चयः कथमन्यथा शुक्लं फलं शुक्लां शाटीति गुणपरत्वे शुक्लः फलमित्येव स्यात् गुणे नित्यपुल्लिङ्गत्वात् । यदि वा शुक्लरूपस्य गुणस्य गुणिभिरभेदः स्यात् शुक्लरूपं घटः शौक्ल्यं घटो मधुररसः फलं माधुर्यं फलमित्यादिकमपि स्यात् भवति घटे शौक्ल्यं फले माधुर्यमिति तथा न भवति संयोगो घटोऽपि तु संयुक्त इति । तथा कपालं घटः तन्तुः पट इति न भवति भवति च कपालाभ्यां घटः तन्तुभ्यः पट इति । तथाचाभिलापस्योक्तस्य गुणिविषयत्वे निर्णतेऽभिलप्यप्रत्यक्षस्यापि गुणिविषयत्वमेव न्याय्यमिति चेन्नाभिलापाभिलप्यमानयोः समानविषयत्वानियमात् । संयोगेन वह्निव्याप्यत्वेन गृहीतादूमात् वह्निमान् पर्वत इत्ययुमितेः पर्वते वह्निप्रकारकत्वं वह्निमतो व्यापकत्वेनाग्रहात् । वह्निमान् पर्वत इत्यभिलापस्य वह्निमत्प्रकारकत्वं नामार्थयोर्भेदेनान्वयस्याभ्युत्पन्नत्वादेवमिदं रजतमिति प्रत्यक्षस्य रजतत्वप्रकारकत्वमिदं रजतमिति शब्दस्य रजतप्रकारकत्वमित्युक्तनियमाभावात् । अभिलापेन प्रत्यक्षादिविषयावधारणस्य कर्तुमशक्यत्वात् । पौरुषेयवाक्यस्य वाक्यार्थज्ञानपूर्वकत्वनिश्चयेन प्रत्यक्षादिज्ञानस्य तदुपजीव्यत्वेन तदनुसारेणैव कथंचिदभिलापविषयनिर्णयस्य कर्तुमुचितत्वाच्च । प्रत्यक्षादिविषयनिर्णयश्च श्रुत्यनुकूलभिः युक्तिभिरेव कर्तुमुचितो युक्त्यश्च तथाविधा अभेदएव भवन्ति बहुलाः । तथाहि गुणगुणिनोर्भेदे समवाये चाभ्युपगम्यमाने घटो नील इति बुद्धिं प्रति घटो न नील इतिबुद्धेर्नीलत्वावच्छिन्नतादात्म्यसंबन्धावच्छिन्नप्रतियोगिताकभेदनिश्चयत्वेन प्रतिबन्धकत्वमुभयवासिद्धिं समवायसंबन्धावच्छिन्ननीलत्वावच्छिन्नप्रकारताशालिबुद्धिं प्रति समवायसंबन्धावच्छिन्ननीलत्वावच्छिन्नप्रतियोगिताकाल्यन्ताभावनिश्चयत्वेनैकं अपरं च समवायसंबन्धावच्छिन्ननीलत्वावच्छिन्नावच्छेदकताकप्रकारताशालिबुद्धिंप्रति तादृशावच्छेदकताकप्रतियोगिताकभेदनिश्चयत्वेन प्रतिबन्धकत्वमिति प्रतिबन्धकताद्वयं तादृशनिश्चयाभावात्वेन कारणाताद्वयं च तादात्म्येन नीलप्रकारकघटविशेष्यकशाब्दबुद्धौ तादृशयोग्यताकाङ्क्षाज्ञानादीनामुभयवासिद्धिं कारणत्वम् । समवायेन नीलविशिष्टप्रकारकशाब्दबुद्धौ तादृशयोग्यताज्ञानादिकारणत्वमधिकमेवं कमेण विषयभेदेनानन्तकारणत्वप्रतिबन्धकत्वानि स्युः । ममत्तु समवायस्याभावान्न तानीति गौरवलाघवतर्कसहङ्गतस्य गुणगुण्यादितादात्म्यप्राहकमानस्य समवायप्राहकमानबाधकतैव स्यान्न बाध्यता । सतिचैवं गुणक्रियादिविशिष्टबुद्धिरित्याद्यनुमानं समवायसाधकत्वेनाभिमतमभेदस्यैव संसर्गतया साधकं भवति । तस्मात् गुणगुण्यादीनां तादात्म्यमेव च मन्तव्यम् । प्रमाणं च तत्र येषामालम्बितो भेदस्तेष्वन्योन्यमेकनिरूपणविनाप्यपरो निरूप्यत एकसद्भावनिरपेक्षोऽपरस्तिष्ठति तदतिरेकेणाप्यपर उपलभ्यते यथा गौरश्च नैवमवयवावयविगुणगुण्यादिकं तस्मादभिन्नं तत् । नच नित्यमितितत्वात्तथेति वाच्यम् । नहि ययोर्मिलनं तयोर्नित्यत्वं विना नित्यमितिताविमाधिति भवितुं युक्तम् । नित्यत्वं च समवायिनां सर्वेषां सिद्धान्तविरुद्धम् । नित्यमितितत्वंनित्यमिलनरूपसमवायवत्त्वं तस्मादेव संबन्धिनोस्तथात्वमित्यपि न वाच्यम् । संबन्धद्वयनिरूपणाधीननिरूपणत्वस्य संबन्ध-

द्वयसत्तानियतसत्ताकत्वस्य चोभयसंप्रतिपन्नसंयोगसंबन्धे संबन्धत्वव्यापकत्वस्य निर्णयात् । समवाये संबन्धिद्वयान्यतरासत्त्वेपि सत्त्वाभ्युपगमे व्यापकनिवृत्त्या व्याप्यस्य संबन्धत्वस्यापि निवृत्तिः स्यात्तथासति गुणगुण्यादिसंबन्धत्वमात्रेण सिद्धस्य तस्यैवाभावः स्यात् । एवं न स्तः संबन्धनावध चास्ति संबन्ध इत्यनुभवविरुद्धमिति संबन्धनाशे समवायस्य सत्त्वाभ्युपगमासंभवात् । तस्य नित्यत्वस्यैव दुर्लभत्वात् । नचैकस्य समवायस्य कदाचिदप्येवं नास्ति संबन्धिद्वयं न विद्यत इति रूपविनाशेपि परिमाणघटयोर्घटविनाशेपि पटरूपयोः प्रलयेपि परमाणुपृथिवीत्वाद्योः सत्त्वादिति वाच्यम् । यदुभयनिरूपितसंबन्धत्वं यस्य यस्य तस्य तदुभयसत्त्वनियतसत्त्वं भवति यथा संयोगस्येति व्याप्यव्यापकभावस्य बाधकविरहेण निर्णयसंभवात् । तद्वदतद्रूपोभयनिरूपितसंबन्धत्वनिवृत्तौ सत्यामपि तयोर्विशिष्टप्रत्ययस्योपपत्तौ परमाणुपृथिवीत्वादिविशिष्टप्रत्ययस्यापि तथैवोपपत्तिसंभवात्तस्यासिद्धिरेव स्यादिति पटपतद्वदोभयसंबन्धत्वोपपत्तये तदुभयसत्त्वनियतसत्त्वस्वीकारे नित्यत्वाभावस्य दुर्वारत्वात् । समवायस्यैव संबन्धिव्यतिरिक्तस्यासिद्धिर्निपुणतरनिरूपणेऽपि संबन्धिद्वयव्यतिरेकेण समवायनिरूपणसत्त्वयोरभावात् । अनुमानस्योभयसंप्रतिपन्नतादात्म्यविषयकत्वेनाप्युपपत्तेः । भेदव्यापकपृथक्कृतिस्थित्याद्यभावे व्याप्यस्य भेदस्य दुर्लभत्वादेवंच संबन्धिभिन्नसमवायस्वरूपस्यैव प्रथमं दुर्लभत्वे ह्यपृथगुपलब्ध्यादेस्तन्निमित्तत्वस्य दुरवधारणीयत्वात् । एवं संयोगस्यापि संबन्धिद्वयात्यन्तभिन्नत्वमसंभावितमेव । तथाहि संयुक्तयोर्घटपटयोरतिरेकेण निपुणरूपणेनापि संयोगाख्यस्य कस्यचिन्नोपलब्धिरेतावतूपलभ्यते । यत्क्रियातः पूर्वं सान्तर्योनैरन्तर्यं क्रियातो भवतीति । नच नैरन्तर्यमेव संयोग इति वाच्यम् । मम तु तदेव हि सः त्वया तु नैवं वाच्यम् । सूक्ष्मतरपटव्यवधाने सति घटस्य तीव्रतरवेगवतापि हस्तेन कारणसंबलमात्संयोगः कुतो न जायत इत्येतदर्थं संयोगं प्रति व्यवधानस्य प्रतिबन्धकत्वं तदभावस्य नैरन्तर्यस्य कारणत्वं वाच्यम् । नहि कार्यं कारणं चैकं भवति । नच मध्ये द्रव्यान्तरसंयोग एव व्यवधानं तथाचावश्यकः संयोग इति वाच्यम् । असंयुक्तेषामपि मध्यस्थितद्रव्येण व्यवहितत्वव्यवहारात् । यथा त्वयाऽऽवश्यकत्वाल्लाघवाच्चानुभवसंभारमपि कदर्शाकृत्य तेजोविशेषाभाव एवान्धकार उच्यते तथैव व्यवधानाभाव एवावश्यकत्वाल्लाघवाच्च संयोगो मयाभिधीयते । सान्तरत्वे वाय्वादिसूक्ष्मभागानां मध्येऽवस्थानावश्यभावादतिप्रसङ्गस्याप्यभावादितावानेवात्र विशेषस्तवेव ममतु । न सर्वजनीनस्य कस्यचिदनुभवस्य बाधः । अथवात्यर्थानुभावागोचरे समवाय इव कथं चिदनुभवगोचरे संयोगस्वरूपे न मम द्वेषोऽपि तु संबन्धिस्वरूपात्तस्यात्यन्तभेद इति गृहाण । नच समवायसंयोगादीनां धर्म्यतिरेकेणाभावे समवायादिबुद्धिभेदव्यपदेशभेदयोः का गतिरिति वाच्यम् । यावत्संबन्धिद्वयस्यायिनैरन्तर्योपाधिना समवायबुद्ध्यादावतथाभूतनैरन्तर्योपाधिना संयोगबुद्ध्यादौ संबन्धिन एव विषयत्वोपगमात् । एकस्योपाध्युपरागनिबन्धना लौकिका बहवो बुद्धिव्यपदेशभेदा दर्शिता भाष्ये । यथायं मनुष्यो ब्राह्मणः श्रोत्रियो वदान्यो बालो युवा स्थविरः पिता पुत्रः पौत्रो भ्राता जामातेति । यथा चैकापि सती रेखा स्थानान्यत्वेन निवेद्यमानैकदशशतसहस्रादिशब्दप्रत्ययभेदमनुभवतीति एवं रूपादिगुणानां गुण्यादिभेदाभावोपि द्रष्टव्यः । यत्त्ववयवावयविगुणगुण्याद्यभेदे कपालं घटो रूपं घट इत्यापादितम् तत्र । मृद्वतः सुवर्णं कुण्डलमिति वत् संयोगविशेषविशिष्टं कपालद्वयं घटः शाखादिसमुदायः सन्निवेशविशेषविशिष्टो वृक्षः । तन्तव एव तानप्रतितानविशिष्टाः पटतामुपगता इति किंचिदपि विचारयतां भवन्ति प्रत्ययाः । तस्मात्कपालं घट इत्यत्रेष्टापत्तिरपि भवति युक्ता । नच लोकैर्नैवं प्रतीयत इति वाच्यम् । तत्किं कपाले घटः तन्तुषु पट इति लोकैः प्रतीयते येन समवायो ह्यभ्युपेयते भवता केवलं हि कुतर्कम्यासदुष्टचेतसां तादृशकल्पनामात्रम् । यदा निपुणतरवैक्षण्येनापि कदापि कुत्राप्युपलब्धियोग्योपि घटपटादिः कपालतत्त्वादिव्यतिरेकेण न वर्तते नोपलभ्यते च । यथोपलभ्यतेऽश्वव्यतिरेकेणाश्वदत्यन्तभिन्नो गोमहिषादिरिति भेदव्यापकपृथगुपलब्ध्याद्यभावादात्यन्तिको भेदो न सिद्ध्यति प्रत्युत बाध्यते तदा लोकानां विचारविकलहृदां प्रत्ययविशेषतदभावादिकथंचिदुपपादनीयम् । न तदनुसारेण व्यवस्थापनीयं वस्तु किंचित् मूलं चोक्तप्रत्ययाभावे धर्मधर्मिभावादिकल्पनामूलकोऽनादिकालनिरुद्धः संस्कारः घटत्वेन कपालत्वेन कार्यकारणभावस्य रूपत्वादिना घटत्वादिना शौक्ल्यत्वादिना शुक्लादिभावत्वरूपेण घटत्वादिना चाधाराधेयभावस्य कल्पनायास्तन्मूलकसंस्कारस्य च भावः । सएवच चूर्णेन पिण्डः पिण्डेन कपालं कपालेन घटः तुलेनांशुरंशुना तन्तुस्तन्तुना पटः कृत इत्यादीनां घटे रूपं शौक्ल्यं फले माधुर्यम् कुसुमे सौरभं वर्तत इत्यादीनां निमित्तम् । मृत्त्वशुक्लत्वमधुरत्वसुरभित्वकठिनत्वादिना च धर्मधर्मिभावकल्पनाविरहाद्भवत्येव मृद्वतः शुक्लः पटो मधुरफलं सुरभि कुसुमं कठिनं काष्ठमित्यादि प्रत्ययः स चोक्तयुक्तिगृहीतप्रमाणभावः प्रभवति तादात्म्यसाधने । नच प्रभवति कपाले घटः पटे रूपं शौक्ल्यमित्यादिप्रत्ययो युक्तिबाधितः समवायसाधन इति । किंच यद्रूपविशिष्टयोराधाराधेयभावोऽनुभवसिद्धस्तयोस्तादात्म्येऽपि सोऽभ्युपेयो यथा घटाभावे घटो नास्तीति प्रत्ययसिद्धयोर्घटाभावघटविरोध्यभावत्वविशिष्टयोः संबन्धान्तराभावे संबन्धतया तादात्म्यमेव तत्तत्प्रत्ययेषु भासते चेति न काप्यनुपपत्तिरिति ॥ एवमवयवी यद्यवयवाद्यत्यन्तं भिन्नः स्यात्कपालद्वये तुलारूढे सति यावदवनतिः तुलाया आरब्धघटे कपालद्वये तुलारूढे सति द्विगुणा ततोधिका वाऽवनतिः स्यात् । अवयवगुणपृथक्गुणारम्भस्यावयवविन्यदर्शनात् । अथावयविनि नास्ति गुरुत्वं कुतस्तत्कार्यदर्शनमिति चेत् । अवयविनि गुणोत्पादकतया स्वकारणगुणस्यैव संप्रतिपत्तेः कारणे गुरुत्वस्य विद्यमानत्वेऽपि गुरुत्वं कार्यं नोत्पद्यत इति ह्यनुभवविरुद्धम् ।

तथाप्यनुत्पादेऽवयविनि रूपादयोऽपि नोत्पद्येरन् इष्टापत्तौ च रूपादिसकलगुणरहितस्य तस्य स्वरूपमेव दुर्लभम् । नहि रूपादिगुणहीनं पृथिव्यादिकं किञ्चिद्द्रव्यं नाम । अथ कारणगुणेषु गुरुत्वमेव न गुरुत्वान्तरारम्भकं कार्यगुरुत्वस्य कार्यादर्शनादिति चेत् । दृश्यत एव हि पतनं तस्य कार्यम् । कारणपाते गुरुत्वस्य समवायेनैव कारणत्वावधारणात् । कार्यं गुरुत्वाभावे सति कारणपातेपि कार्यं न पतेत् । नच गुरुत्ववद्द्रव्यसंबन्धादपि दृष्टं पतनमिति किं कार्यगुरुत्वेनेति वाच्यम् । गुरुत्ववद्द्रव्यसंयोगादेव हि दृष्टं पतनमिति तथैवाभ्युपेयम् । नास्ति च गुरुत्वता कारणेन कार्यस्य संयोग इति । अथास्तु गुरुत्ववत्समवायोपि पतनहेतुरिति चेदत्राहुर्न्यायवार्तिककाराः । समवायस्य पतनहेतुत्वे गुरुत्ववत्समवायस्य कारणरूपादिष्वपि सत्त्वेन तान्यपि कार्यमनुपपत्तेयुः । पतन्येवेति चेद्गुरुत्वमपि पतेत् । तदपीष्यत इति चेदेकस्यैकनिरूपितकरणत्वकर्तृत्वयोः करणत्वकर्मत्वयोर्वा विरोधात्संपातप्रति स्वस्य निमित्तत्वासंभवादुरुत्वान्तराभ्युपगमेऽनवस्थापातादिष्टापत्तेरयोगात् । तस्मान्न गुरुत्वं नापि च रूपादिकं पततीति गुरुत्ववत्समवायस्य पातहेतुत्वे गुरुत्वरूपोभयपतनमनिष्टमापतेत् । यदि पतनहेतावपि न पतेत्केनचित्प्रतिरुद्धमिति मन्तव्यम् । तदा तथासति यथा संयुक्तयोरेकस्य पातेऽपि हस्तादिसंबन्धरूपप्रतिबन्धकादपरस्यापतनेन ततो विच्छिद्यस्य तत्रैवावस्थानं तथा गुरुत्वाश्रयपातेऽपि रूपादिकमपतत् समानेपि कारणे प्रतिबन्धकविशेषमहिम्ना कारणाद्विच्छिद्यं तत्रैवावतिष्ठेदित्युपलभेत रूपादिहीनं कारणम् । यदि पतेद्रूपादिकं क्रियावत्स्यात् । न पतति न तिष्ठतीति युक्तिविरुद्धं तस्माद्गुरुत्ववत्समवायो न पातहेतुरपि तु गुरुत्वसमवायो गुरुत्ववत्संयोगश्चेति गुरुत्वं पतनार्थमवयविन्यावश्यकं न ह्यत्र रूपादिपतनप्रसङ्गः कारणविरहात् पतनवारणाय प्रतिबन्धकाकल्पनाच्च न कारणात्तेन विच्छेद्य तत्रैवावस्थापनमपि तु कारणे तिष्ठदेव यत्र कारणं तत्र तद्गततयोपलभ्यत इति । अत्रेदमवधेयम्—द्रवरूपसमवायिकारणसापेक्षयैव गुरुत्वस्योक्तप्रत्यासत्त्या हेतुत्वं पतनं प्रति वाच्यम् । तथाचोक्तप्रत्यासत्त्या रूपादिषु गुरुत्वसद्भावेऽपि द्रवरूपकारणविरहादेव रूपपतनवारणसंभवात् । प्रतिबन्धकस्याकल्पनेन कारणपातेऽपि रूपाद्यवस्थानाद्यापत्तिविरह इति किमर्थं कार्यगुरुत्वं कल्पनीयं अवश्योपेया च समवायिकारणसापेक्षता भवतापि कथमन्यथा कारणरूपादेः साश्रयसमवायेन कारणत्वस्य संप्रतिपन्नत्वेन कार्यद्रव्य इवावयवगुणेऽपि न रूपाद्युत्पत्तिः तादात्म्येन कारणीभूतद्रव्यविरहेण रूपाद्युत्पत्तिवारणं तु ममापि समानमिति । अथैवं कार्यादन्यादपसारितं गुरुत्वं ततस्ततः कारणादपि कार्यभूतादपसरदन्यकारणेषु परमाणुष्वेवावस्थितं भविष्यति । तथासति परमाणौ पतति सति गुरुत्ववत्परमाणुसमवायात् व्युत्पन्नं पतेत् त्रसरेष्वादेश्च गुरुत्ववत्समवायाभावात् पतनं न स्याद्गुरुत्ववत्समवेतसमवायादेश्च चरमकार्यपर्यन्तमसंख्यत्वादसंख्यकार्यकारणभावापत्तेः कार्यतावच्छेदकानुगतकुत्र कार्यं कतिपयसमवायघटितस्य कारणतावच्छेदकसंबन्धत्वमित्यस्यासर्वज्ञदुर्ज्ञेयत्वाच्च । समवायेन पतनं प्रति समवायेन गुरुत्वस्य लाघवात्कारणत्वे प्रथमं निर्णीते बहुतरगुरुत्वकल्पनागौरवस्य फलमुखत्वेनादोषत्वात् सर्वावयवविषु गुरुत्वं सिद्ध्यत्येव । यद्वा यथा स्यादवयवविषु गुरुत्वसिद्धिस्तथा स्वसिद्धान्ताविधाताय भवद्भिः प्रयतितव्यं । मया तु त्वत्सिद्धान्तमवलम्ब्यातिरिक्तत्वेऽवयविनो द्विगुणवनतिरूपगुरुत्वकार्यप्रसङ्गरूपदोष उद्भावितः । यद्यपि तस्य वारणमिर्थं न्यायवार्तिककृता कृतम् । तथाहि कपालद्वयेऽनारब्धघटे तुलायामारूढे सति शतपलं कपालद्वयमिति यदवधारणं गुरुत्वस्य न तत्कपालमात्रगुरुत्वस्य परमाणुमारभ्य कपालिकापर्यन्तस्य कपालसंसृष्टतया तुलायामारूढत्वात्क्रियत्कपालस्य कियत्कपालिकादेरित्यस्यासर्वज्ञजनदुर्ज्ञेयत्वात् । एतावत्त्ववधार्यते । कार्यकारणसङ्घातस्यैतावद्गुरुत्वमिति । नच सङ्घातस्य घटंप्रति कारणत्वम् । येन सङ्घातगुरुत्वानपकृष्टगुरुत्वं कार्यं घटादौ भवेत् भवेच्च गुरुत्वान्तरकार्योपलब्धिप्रसङ्गश्च । सतिचैवमारब्धघटेपि कपाले तुलारूढे यत्पूर्ववदेवावनमनं तदुपपद्यत एव यत्किञ्चिद्गुरुत्ववद्भावापि तस्या अस्मादाह्युपलब्धियोग्यावनमनगतविशेषानाथायकत्वात् तुलायां कतिपयत्रसरेणुनिपातेऽप्यवनमनविशेषाग्रहणवदिति । तथापि तत्त्वशिष्यव्यामोहनमात्रमेव विचारप्रहितदशा समालोचितं सत्प्रतिभाति । तथाहि न परमाणुगुरुत्वादल्पं संभवति गुरुत्वं तावन्मात्रगुरुत्वारम्भेऽप्यवयविनि चरमावयविसंपत्तौ सत्यां तस्मिन्तुलारूढे च सति विशकलितेषु तद्वटकसूक्ष्मावयवेषु तुलारूढेषु यावदवनमनं किमप्यस्मादिभिराकलितं ततोद्विगुणितं ततोऽनतिन्यूनं वा द्विगुणितमवनमनं प्राप्नोत्येव । यो हि लक्षपरमाण्वारब्धो घटः सहि व्युत्पन्नदिक्कमेणैव परमाणुभिरारभ्य इति पञ्चाशत्सहस्रमितानि व्युत्पन्नगुरुत्वानि षट्षष्ट्याधिकषोडशसहस्रमितानि त्रुटिगुरुत्वानि तदारब्धान्तरालिककार्यगुरुत्वैः सह तानि संकलितानि परमाणुगुरुत्वसमानि किञ्चिन्न्यूनानि वा स्युरित्युक्तस्यावनमनविशेषस्य दुर्वाररवम् । नच घटे तुलारूढे सति यावदवनमनं दृष्टं परमाणुगुरुत्वतदारब्धव्युत्पन्नदिक्कार्यगुरुत्वानां मिलितानामेव तावत्तदवसीयते । नहि केनाप्यनारब्धकार्याणां परमाणूनां व्युत्पन्नादीनां वा गुरुत्वकार्यं पृथगवधारितं कदाचिदपीति वाच्यम् । तुलारूढेन घटेन यावदवनमनं दृष्टं तावदेव तं भङ्त्वा कपालेषु तानि भङ्क्त्वा कपालिकासु ताः संचूर्ण्य चूर्णेषु स्थलेषु तानि पिष्ट्वा रजःसु सूक्ष्मतरेषु बहुषु तुलायामारोपितेषु किमप्यवनमने वैलक्षण्यं न दृष्टं नद्यानि चासंख्यकार्याणि तदैवं निर्णेतुं शक्यन्तएव एतावदेवावनमनं त्रुटिद्व्युत्पन्नपरमाणुष्वपि तुलारूढेषु भविष्यतीति । प्रयोगश्च घटोपगृहीतकारणद्रव्यपर्याप्तसमुदायत्वावच्छिन्नो घटप्रयोज्यावनमनतुल्यावनमनप्रयोजकः तादृशसमुदायत्वात् कपालादिरजःपर्यन्तवत् अवच्छेदकावच्छेदेन साध्यत्वात्परमाण्वादि-समुदायेपि साध्यसिद्धिः परमाण्वादीनां विशिष्यैव वा पक्षेऽन्तर्भावः करणीयः निरुपाधित्वेनैव च सप्रयोजकत्वमनयैव च

रीत्या घटतुल्यरूपसादिमत्त्वमपि परमात्मादिषु साधनीयं तदपि नान्यथा सिद्ध्येत् । सिद्धे चैवं समानेऽवनमने तस्योक्त-
रीत्या द्वैगुण्यादिप्रसङ्गेन बाधः स्यात् । यद्यवयवी व्यतिरिच्येतावयवेभ्य इत्याशयेनैव तत्रतत्र वेदान्तग्रन्थे द्विगुणगुणत्व-
कार्योपादनं कृतमस्तीत्यवध्येयम् । कार्यगुरुत्वेन कारणगुरुत्वस्य प्रतिबध्यता विनाश्यता च न्यायवार्तिकेण कार्यपातेपि
कारणपातस्यासंभवात् कार्यस्यानाधारता स्यात् कार्यनाशे कारणगुरुत्वनाशपक्षे कारणपातादिगुरुत्वकार्याभावः स्यादित्यादि-
दृष्टान्तिराकुरुते । एवं चावयवावयविगुणगुण्यादीनामाल्यन्तिकभेदे निरस्ते निरस्ते च समवाये तेषां संबन्धः तादात्म्यमेव
तच्च भेदसमानाधिकरणोऽभेदः प्रमाणं च तत्र गुणादिकं गुण्यादिना भिन्नाभिन्नं समानाधिकृतत्वादित्यनुमानम् । समाना-
धिकृतत्वं चाभेदसंसर्गकप्रत्ययविषयत्वम् । समानविभक्तिकविशेष्यविशेषणपदघटिताभिलाषजन्यप्रत्ययगोचरत्वं वाऽनुकू-
लतर्कश्च सामानाधिकरण्यानुपपत्तिरेव । तथाहि भेदे चाल्यन्तिके सति न सामानाधिकरण्यप्रत्ययः यथा गौरश्चः नापि
चाल्यन्तिकभेदे यथा घटो घट इति । तथाच गुणादिकं यदि गुण्यादिभिन्नाभिन्नं न स्यात् समानाधिकृतं न स्यादिति
विपक्षबाधको भवति सत्तर्कः । सच भेदोऽभेदो वा नावच्छेदकभेदेन सामानाधिकरण्येऽपेक्षितः । तथासति कुण्डलमिदं
कटकमित्यपि स्यात् तयोः कुण्डलत्वकटकलाभ्यां भेद इव हि हेमत्वेनोभेदोप्यस्ति । यद्वेदं प्राक् कटकमभूत्तस्यैव कटकवि-
नाशेन कुण्डलतासंपत्तौ हि तदिदं हेमकुण्डलमिति सामानाधिकरण्यप्रत्ययात् तदितिहि कटकं परामृशति । एवं घटो घट
इत्यपि स्यात् घटत्वेनाभेदइव द्रव्यत्वकम्बुग्रीवादिमत्त्वादिना हि भेदोऽप्यस्ति द्रव्यं घटः कम्बुग्रीवादिमान् घट इति सामा-
नाधिकरण्यप्रत्ययात् । तस्माद्येन येन रूपेण विशेषणविशेष्ययोर्भानं ताभ्यामेव रूपाभ्यां भेदाभेदौ वाच्याविति हेमकुण्डलं
घटो द्रव्यं नीलो घट इत्यादौ कुण्डलत्वाद्यवच्छिन्ने हेमत्वाद्यवच्छिन्नस्यैव भेदोऽभेदश्च वाच्य इत्येकरूपावच्छेदेनैव तयोः स-
त्वमपेक्षणीयतामाप्नोति । नचावच्छेदकभेदं विना भावाभावयोर्विरोधात्कथमेकत्र सत्त्वमिति वाच्यम् । विरोधाविरोधयोर्हि
प्रत्ययैकशरणयोर्योनैकत्र प्रत्ययः प्रत्ययेऽपि वावच्छेदकभेदेनैव प्रत्ययस्तयोरवच्छेदकभेदेनाविरोधोऽवच्छेदकैक्ये तु
विरोधः यथा कपिसंयोगतद्भावयोः । ययोरवच्छेदकभेदेऽपि नैकत्र प्रत्ययस्तयोर्योर्विरोध एव यथा वृक्षत्वतद्भावयोरिति
प्रत्ययानुरोधोदात्तमप्येते यथा तथा नीलो घट इत्यादिसामानाधिकरण्यप्रत्ययादवच्छेदकभेदनिरपेक्ष एव गुणगुण्याद्योर्भे-
दोऽभेदश्चाभ्युपेयः । अतएवोक्तम् विरुद्धमिति नः क्व संप्रत्ययो यत्र प्रमाणगोचरः प्रकृते च प्रमाणसत्त्वान्न विरोध-
प्रत्ययः । सामानाधिकरण्यप्रत्यये हि भेदाभेदौ भासेत इति भासत्याम् । अथापि कथं तयोरेकज्ञानविषयता नीलो घटो
नीलो न घट इति ज्ञानयौगपद्यादर्शनादिति चेन्नैकधर्मिणि तयोर्नैकदा भानमिह हि भेदोपलक्षिताधिकरणवृत्तित्वविशिष्टा-
भेदस्य संसर्गतया भानाभ्युपगमात् । यद्वर्गविशिष्टे संसर्गत्वेनाभेदो भासते न तद्वर्गविशिष्टे संसर्गत्वेन भेदो भासत इति
ज्ञानविरोधाभावात् भेदस्य विशेषणत्वानुपगमात् वहिसामानाधिकरण्यविशिष्टधूमस्य पर्वते भाने वहिरपि तत्र भानमिति
शिरोमण्युक्तीत्या संसर्गतयाभ्युपेयमिदं भेदभानाप्रसक्तेः वृत्तित्वस्य विशेषणत्वोपगमाच्चोपलक्षणतयापि भेदधर्मिण्येवाभे-
दस्य सत्त्वान्नान्यत्रेति लभ्यते । अथ भेदस्य संसर्गतया भानं किमर्थं नियामकत्वमात्राभ्युपगमेऽपि सामञ्जस्यमिति चेत् सर्व-
त्रैव विशिष्टबुद्धौ भेदसमानाधिकरणसंसर्गस्यैव भानोपगमात् । अन्यथा घटभूतल्योर्योः संयोगस्तस्य भूतलइव घटेपि सत्त्वेन
तद्वत्स्तद्वत्त्वानित्यपि प्रत्ययः प्रमा स्यात् । भेदभाने तु तद्वत्त्वेन तद्वत्त्वेन भेदानुपगमेन तद्भावेन प्रमात्वासंभवात्
तद्वत्त्वस्य प्रतियोगितानुयोगितावच्छेदकघटकत्वे तन्मात्रस्यैवावच्छेदकत्वात् घटत्वकम्बुग्रीवादिमत्त्वयोगौरेवेण तद्वत्-
कत्वासंभवात् तद्वत्त्वकम्बुग्रीवादिमानित्यस्यापत्तिविरहात् । नच विशेषणभेदविशेषणोभयवद्विशेष्यनिष्ठविशेष्यतानि-
रूपितप्रकारताकलमेव हि प्रमात्वं वाच्यम् तावतैवोक्तस्य प्रमात्वाभावनिराह इति वाच्यम् । अबाधितविषयकत्वस्यैव
प्रमापदमुख्यार्थत्वेन भेदस्याविषयत्वे बाधितविषयकत्वस्यासंभवेन प्रमात्वापत्तेस्तत्र दुर्वारत्वात् । अतएव स्वप्रतियोगि-
कसंबन्धानुयोगित्वस्य स्वस्मिन्नभावेन तादृशानुयोगित्ववन्निष्ठविशेष्यतानिरूपितप्रकारताकत्वरूपप्रमात्वस्यासंभवेन तत्र तदा-
पत्तिवारणात् भेदभानमप्रामाणिकमिति निरस्तम् । प्रमापदमुख्यार्थस्योक्तस्य तथापि सत्त्वप्रसङ्गादुक्तयोश्च प्रमापदपारिभा-
षिकार्थत्वात् । प्रतियोगित्वानुयोगित्वभानं तु संसर्गसंसर्गभानस्यानवस्थादोषेणाप्रामाणिकतया न संभवत्येव । नच घटाभावो
घटाभाववानित्यस्य प्रमालानुपपत्तिर्भेदाभावादिति वाच्यम् । घटाभावत्वघटविरोध्यभावत्वादित्येव विशेष्यविशेषणभावाभ्यु-
पगमेन तेन रूपेण भेदस्य संभवात् । अत्रेदमवधेयम्—यद्यपि घटकपालयोः समवायस्य वहिर्पर्वतयोः संयोगस्योभयत्र
सत्त्वविशेषेण भेदभानाभ्युपगमेऽपि घटत्वकपालं वहिमान् पर्वत इतिवत् कपालवान् घटः पर्वतवान् वहिरित्यस्य प्रमात्वा-
पत्तिरित्यतः संसर्गस्य प्रतियोगित्वानुयोगित्वयोर्भानमभ्युपेयं तथा सति समवायविशेषेऽपि कपालस्यैवानुयोगित्वं घटस्य
प्रतियोगित्वमेव संयोगविशेषेऽपि पर्वतस्यैवानुयोगित्वं वहरेव प्रतियोगित्वमभ्युपेयम् । तथाच कपालपर्वतयोर्विशेषणत्वे
घटवह्नयोर्विशेष्यत्वे च प्रतियोगित्वानुयोगित्वयोर्विपरीत्येन भानाद्भवति बाधितविषयकत्वम् । मास्तु वा संबन्धसंबन्धभानं
तथापि तेन संबन्धेन तत्रैव तद्वत्त्वं यत्र यत्प्रतियोगिकसंसर्गस्यानुयोगित्वमन्यत्र तत्संबन्धावच्छिन्नप्रतियोगिताकतद्भाव
एवेत्यभ्युपेयं तन्नासत्यप्युक्तज्ञाननयोर्बाधितविषयकत्वनिर्वाहः । एवंच तद्वत्त्वस्तद्वत्त्वानित्यस्यापि न प्रमात्वप्रसङ्ग इति तद्वारणाय
सर्वत्र भेदभानाभ्युपगमोऽनर्थकएवेति तथापि यद्वहे यद्वहो यद्भावग्रहेनयद्वहस्तस्य तत्प्रयोजकत्वमिति सत्यपि भेदे सत्यपि

चौत्तरार्धभावेन संयोग उभयोरैक्यग्रहे न भवति । संयोगप्रतियोगित्वानुयोगित्वग्रहः सत्यपि चैक्ये दूरादेकत्र वृद्ध-
भेदग्रहे शास्त्रयोर्यः संयोगस्तत्प्रतियोगित्वानुयोगित्वयोरैक्यत्रैव वृद्धे ग्रहे इति सर्वत्रैव संबन्धे भेदतद्ग्राह्यपेक्षानियमदर्शना-
द्भेदस्य संसर्गप्रतियोगित्वानुयोगित्वव्यापकत्वे निर्णीतेऽभेदस्यापि संसर्गत्वेन तत्प्रतियोगित्वानुयोगित्वयोरपि व्यापकभेदनिश्च-
यतत्त्वमावश्यकमेवेत्युक्तानुमानस्य भिन्नाभिन्नत्वग्राहकस्याबाधितत्वमेव सामानाधिकरण्यप्रत्ययस्य भेदविषयकत्वे तद्वापारा-
भावात् । एवंच सामानाधिकरण्यप्रत्यये हीत्यादि भामत्याश्च सामानाधिकरण्यप्रत्यये हि प्रमाणे सति गुणगुण्याद्योर्भेदाभेदा-
वनुमितौ भासेत इत्यर्थः । ननु नीलो घट इत्यादिसामानाधिकरण्यप्रत्यये भासेत इत्यर्थः । अतएव सिद्धान्तविन्दुटीकायां
वस्तुतो विशेषणभिन्नतया ज्ञायमाने विशेष्ये तादात्म्येन, विशेषणप्रकारकज्ञानत्वं तादात्म्येन विशेषणांशे प्रमात्वं ननु विशेष-
णभेदसामानाधिकरणतादात्म्यसंसर्गकत्वघटितमित्यादि ब्रह्मानन्देनोक्तम् । अथ भेदस्य तादात्म्यज्ञानविषयत्वे घटोघट
इत्यस्य व्यावहारिकप्रमात्वमपि नानुभूयते । अनुभूयते च नीलो घट इत्यस्येति विशेषः किंकृतः स्यात् तादात्म्यस्योभय-
त्राबाधादिति चेन्न । तादात्म्यप्रतियोगित्वानुयोगित्वव्यापको यो भेदः प्रमाणसिद्धः स हि भवत्यौपाधिक औपाधिकश्च भेदो
विशेषणविशेष्यतावच्छेदकयोर्योर्भेदस्तदनतिरिक्त उपहितयोर्भेद उच्यते । भेदयोरनतिरेकश्च विशेषणविशेष्यतावच्छेदकभेदस्य
प्रातीतिकतत्तदुपहितप्रतियोगित्वानुयोगिकत्वविशिष्टत्वम् । तत्तदुपाधिभेदस्यैव तत्तदुपहितभेदतया प्रतीतेरभ्युपेयत्वात् ।
अभिन्नस्योपहितस्वरूपस्योपाधिद्वयोपरागेणोपाधिभेदातिरिक्तभेदाभ्युपगमे गौरवात् । प्रतीयते हि प्राचीप्रतीच्योर्वीणाकाश-
मृदङ्गाकाशयोर्वस्तुत एकयोरैवोपाधिभेदात् भेदो या प्राची सा न प्रतीचीत्यादेवेवं नीलपदार्थो घटपदार्थश्च नैक इत्या-
दावपि नीलपदघटपदयोः सह प्रयोगानुपपत्तेः । पटादेरनीलत्वस्य घटादेररक्तत्वस्य च प्रसङ्गादल्यन्ताभेदासंभवात् स्वाभा-
विकभेदे च घटस्यानीलत्वप्रसङ्गाद्गौरनश्वत्ववदिति नैक इत्यौपाधिकभेदवानिति पर्यवसानात् । एवंच भेदभानपक्षे घटोघट
इत्यत्र भासमानभेदस्योपाधिभेदाभावेनौपाधिकत्वासंभवादनौपाधिकस्य स्वतो बाधादप्रमात्वस्यैव निर्णयः, नीलो घट इत्यादौ
तु भासमानभेदस्य नीलत्वघटत्वप्रतियोग्यनुयोगिकस्य व्यावहारिकस्य प्रातीतिकनीलघटप्रतियोगिकत्वानुयोगिकत्वोपरक्ततया
प्रातीतिकत्वनिश्चये व्यवहारकालबाधितप्रातीतिकविषयकत्वेन व्यवहारकालेऽपि भ्रमत्वग्रह उक्तप्रकारेण प्रातीतिकत्वाग्रहे तु
नेति विशेषस्य सद्भावात् । नच भेदभानपक्षे विशेष्यतावच्छेदकविशेषणतावच्छेदकयोरैव भेदभानमस्तु तदुपहितभेदभाना-
भ्युपगमोऽनर्थकः । तथासत्युपाधिभेदस्योपहितप्रतियोगिकत्वादिकल्पनं गौरवादेव हेयमिति वाच्यम् । सामानाधिकरण्यानु-
भवे हि नीलो घटो द्रव्यं घट इत्यादौ नीलत्वोपहितस्य तादात्म्यं शुद्धघटत्वोपहिते भासेत तत्राभेदमात्रस्य संसर्गत्वे घटो
घट इत्यादीनां प्रमात्वापत्तिः स्यादिति भेदस्य संसर्गतया भानमभ्युपेयम् । सच विशेषणतावच्छेदकनीलत्वमात्रप्रतियोगिको
न नीलस्य संसर्गो भवितुमर्हति । अन्यप्रतियोगिकस्य संसर्गस्यान्यनिरूपितसंसर्गत्वासंभवात् । स्ववृत्तिनीलत्वभेदस्य संसर्ग-
त्वसंभवेऽपि तस्य स्वातन्त्र्येण घटत्वे भानाभ्युपगमे गौरव इत्यादेः प्रमात्ववारणायामेदेन विशेषणस्य तत्तद्भेदोपहिते भानस्या-
वश्यमुपेयतया स्वतन्त्रमुख्यविशेष्यताद्वयापत्त्या समूहालम्बनविलक्षणत्वानापत्तिः । अतो धर्मिपारतन्त्र्येण भानं वाच्यम् । तत्त्वं
धर्मिणि येन संबन्धेन विशेषणस्य भानं येन च संबन्धेन धर्मितावच्छेदकस्य तदुभयघटितसामानाधिकरण्येन भानत्वम् ।
अन्यादृशस्य तस्यानुभवविरुद्धत्वात् । तादृशस्य च घटो घट इत्यत्रापि घटस्य घटत्वेऽबाधात् प्रमात्वं स्यात् । विशेषणताव-
च्छेदकस्य विशेष्यतावच्छेदके भेदभानं तु न संभवत्येव । विशेषणविशेषणतया भासमानस्य तस्य स्वातन्त्र्येणान्यविशेषणत्वा-
संभवात् । धर्मिपारतन्त्र्येण भानं तु स्वधर्मिसंबन्धमात्रे स्यात् तत्संबन्धिसंबन्धे नापि हि स्वधर्मिणि भासमानो यः स्वस्य
संसर्गः स्वधर्मिणश्च यः संबन्धस्तद्घटितपरम्परान्यतरसंबन्धेन तस्य संसर्गताया अनुभवविरुद्धत्वादतिप्रसङ्गकत्वाच्च । तस्मा-
द्विशेषणस्यैव भेदः संसर्गतया भासेत इत्यभ्युपेयः । सच न स्वाभिन्ने स्वस्य स्वाभाविकः संभवतीत्यौपाधिकएव वाच्यः ।
औपाधिकस्य च तस्यातिरिक्तस्य कल्पनापेक्षया कृत्स्नस्योपाधिप्रतियोग्यनुयोगिकस्योपहितप्रतियोग्यनुयोगिकतया कल्पनस्य
लाघवेनोचितत्वात् । उपाध्योर्विद्यमानभेदस्योपहितप्रतियोगिकत्वेन विशेषणसंसर्गत्वस्य नानुपपत्तिः । नीलो घट इत्यत्र नील-
त्वघटत्वयोरुपाध्योर्भेदस्य विद्यमानत्वात्तस्य नीलप्रतियोगिकतया नीलसंसर्गताया भानसंभवः । घटो घट इत्यत्र घटत्वस्य
स्वस्माद्भेदासंभवेनोपाध्योर्भेदस्यैवामावेनोपहितप्रतियोगिकतया कस्य संसर्गताया भानं स्यादिति तस्य तथाभाने व्यावहारिकत्व-
स्यापि प्रमात्वस्य न संभव इति । यश्च घटत्वोपहितयोरस्ति व्यक्तयोर्भेदः सच तत्तद्व्यक्तितावच्छिन्नप्रतियोगिकः प्रागभावाद-
वदनवच्छिन्नप्रतियोगिको वा स्वाभाविक एव नत्वौपाधिक उपाध्योर्भेदाभावादिति न घटत्वादिविशिष्टस्य स भवति संसर्गो
नापि हि तादृशव्यक्तिद्वयावगाहिसामानाधिकरण्यप्रत्ययस्य प्रमात्वसंभवो ह्यभेदस्य बाधात् । द्रव्यत्वत्वघटत्वत्वविशिष्टयोरिव
शुद्धयोरपि तयोर्भेदेन भाव्यमित्यस्त्यनुभवः । तस्योपाधिकभेदाभ्युपगमंविना शुद्धभेदावगाहप्रत्ययस्याप्रामाणिकतया बाधः
स्यात् । घटत्वं न द्रव्यत्वमित्यादौ द्रव्यत्वत्वाद्युपहितभेदस्यैव भानादित्यतोऽभ्युपहितभेदोभ्युपेयोऽभ्युपगमे च तस्य घटो द्रव्य-
मित्यत्रैव तादृशभेदभानसंभव उपहितभेदग्रहस्थल उपाधिभेदस्योपहितप्रतियोगिकत्वेनोपाधिरूपप्रतियोगितावच्छेदकग्रह-
मात्रापेक्षयाप्यभावग्रहस्थलीयकारणनियमरक्षासंभवात् अत्यन्ताभावस्य त्रितयप्रतियोगिकत्वमते घटादिप्रतियोगिमात्रस्य
घटत्वेन ग्राह्यपेक्षा ननु प्रागभावादप्रतियोगिनस्तद्वा । एवंच घटो द्रव्यं नीलो घट इत्यादौ घटाद्यनुयोगिकतयोपहितस्य विशेषे-

पणस्य भेदभानं घटत्वाद्यनुयोगिकतया स्वाभाविकस्य द्रव्यत्वाद्युपाधेर्भेदस्य वा भानमित्यत्र विनिगमनाविरहादुपहितयोरपि भेदभानमावश्यकम् । नच कृतत्वं विनिगमकमिति वाच्यम् । शुद्धप्रतियोगिकानुयोगिकभेदस्याप्यकृतत्वात् कृतभेदस्य शुद्ध-प्रतियोगिकत्वाद्यभावात् तद्गहस्य प्रतियोगितावच्छेदकद्रव्यत्वत्वादिग्रहमन्तरेणासंभवात् तत्र कृतभेदभानस्य वक्तुमशक्यत्वात् । नच संसर्गतया भेदभानेन प्रतियोगितावच्छेदकग्रहापेक्षेति वाच्यम् । संसर्गतया भेदमात्रभानस्याप्यकृतत्वात् शुद्धस्य धर्म-विशेषावच्छिन्नप्रतियोगिताकभेदसंसर्गेण भानोपगमे विनिगमकाभावात् द्वित्वाद्यवच्छिन्नप्रतियोगिताकभेदसंसर्गेणापि भानं स्यात् । तथासति घटोघट इत्यस्य प्रमात्वापत्तेर्दुर्वारत्वात् । नच तद्वर्मावच्छिन्नप्रकारतानिरूपितविशेष्यतावच्छेदकतासंबन्धेन शाब्दबुद्धौ तद्वर्माभेदस्य कारणत्वात् तद्वर्मान्यवृत्तिविषयतासंबन्धेन ज्ञानत्वावच्छिन्नप्रति तद्वर्माभेदस्य कारणत्वाद्वा न तादृश-ज्ञानसंभव इति वाच्यम् । साकाङ्क्षशब्दमात्राद्वाधादिग्रहकालेऽपि शाब्दबोधस्य व्यवस्थापितत्वात् उक्तशाब्दबोधस्य दुर्वारत्वेनो-क्तकार्यकारणभावस्यासंभवात् । नच तत्रागृहीतग्राहित्वाभावादेव प्रमात्वापत्तिवारणसंभवाद्वेदभानोपगमोऽनर्थक इति वाच्यम् । घट इत्येतान्मात्रात्तत्तादात्म्यस्य ज्ञानुमशक्यत्वादज्ञाततादात्म्यविषयकत्वसंभवेनागृहीतग्राहित्वभागेन प्रमात्वापत्तिवारणा-संभवेनौपाधिकभेदभानस्यावश्यकत्वादिति । भेदस्याभानपक्षेपि तादृशौपाधिकभेदसमानाधिकरणस्यैवाभेदस्योपहितसंसर्गतया भानाभ्युपगमेन तादृशभेदस्य तत्राभावेन वस्तुतस्तादात्म्यसंसर्गस्याभावाद्द्वित्वावच्छिन्नप्रतियोगिकसंयोगेन द्रव्यत्वावच्छिन्न-स्यैव नीलत्वावच्छिन्नौपाधिकभेदसमानाधिकरणतादात्म्येन नीलत्वावच्छिन्नस्यैव संसर्गेण घटत्वावच्छिन्नस्य घटत्वावच्छिन्ने बाधितत्वसंभवेन संभवत्येव हि घटो घट इत्यस्य प्रमात्वरारणमिति । अथ घटादौ नीलादिभेदसत्त्वे घटो न नील इति प्रतीतिः प्रमा कुतो न स्यादिति चेन्न । नचा प्रतियोगिविरोधित्वेनैवाभावस्य प्रतिपादनात् । प्रतियोगिमति तथाविधाभावस्य सत्त्वायोगात् प्रमात्वापत्तेरसंभवात् । अतएव घटादिसंशयनिवृत्त्यर्थं घटाभाववद्भूतलमिति न प्रयुङ्क्ते अपि तु भूतले घटो नास्तीत्येवेति । नच मूले वृक्षे कपिसंयोगो नास्तीत्यादौ कपिसंयोगाभावस्य कपिसंयोगविरोधित्वविरहात्का गतिरिति वाच्यम् । मूलावच्छिन्नवृत्तिककपिसंयोगाभावस्य मूलावच्छेदेन कपिसंयोगविरोधित्वात्तद्विशिष्टस्य तस्यास्यैव तत्र सत्त्वमिति तत्प्रतीतेः प्रमात्वनिराहात् । ननु मूलावच्छेदेन कपिसंयोगविरोधित्वस्य कोऽर्थः मूलावच्छेदकपिसंयोगाधिकरणत्वव्यवृत्तित्वं वा मूला-वच्छेद्यं यत्कपिसंयोगवद्भूतित्वं तदभावो वा मूलावच्छेद्यो यः कपिसंयोगवद्भूतित्वाभावः तदाश्रयत्वं वा । नाद्यः । मूलाव-च्छेद्यस्य कपिसंयोगाधिकरणत्वस्याप्रसिद्धेः । न द्वितीयः । कपिसंयोगाभावे मूलावच्छेद्यस्य कपिसंयोगवद्भूतित्वस्यैव सत्त्वेन तदभावस्य तत्र सत्त्वायोगात् । अतएव न तृतीयः । मूलावच्छेद्यस्य कपिसंयोगवद्भूतित्वस्यैव कपिसंयोगाभावे सत्त्वेन तद-वच्छेदेन तदभावस्य तत्र सत्त्वायोगादिति चेन्न । कपिसंयोगवत्त्वावच्छेदकावच्छिन्नं यत्कपिसंयोगवद्भूतित्वमिति तदभावस्यैव तदर्थत्वात् । व्याप्यवृत्तिप्रतियोगिकाभावस्थले प्रतियोगिमन्त्रिरूपितवृत्तित्त्वाभावमात्रस्य विवक्षितत्वात्तत्र प्रतियोगिमत्त्वावच्छे-दकाप्रसिद्धावपि न क्षतिः । प्रतियोगिमत्त्वावच्छेदकत्वस्य खानवच्छेदकत्वसंबन्धावच्छिन्नप्रतियोगिताकस्वाभाववत्वरूपस्य विव-क्षितत्वाद्वा न दोषः । नच सामानाधिकरण्यस्य व्याप्यवृत्तित्वपक्षे रसत्वादिमति कस्यापि वृत्तित्वस्यावच्छिन्नत्वविरहेण रूपे रसत्वं नास्तीत्यादावप्रसिद्धिरिति वाच्यम् । अवच्छेदकावच्छेद्यत्वस्याप्यवच्छिन्नत्वविशिष्टेन खानवच्छिन्नत्वसंबन्धेनावच्छिन्न-प्रतियोगिताकाभावरूपस्यैव विवक्षितत्वात् अनवच्छिन्ने रसादिनिरूपितवृत्तित्वे चावच्छेद्यत्वविरहेण तद्विशिष्टखानवच्छिन्नत्व-संबन्धावच्छिन्नप्रतियोगिताकस्वाभावस्य संभवात् । गगनाद्यभावस्थलानुरोधेन स्वाश्रयत्वावच्छेदकावच्छिन्नस्वाश्रयनिरूपित-वृत्तित्वसंबन्धावच्छिन्नप्रतियोगिताकप्रतियोग्यभावस्यैव प्रतियोगिविरोधित्वपदेन विवक्षितत्वात् न तत्राप्यनुपपत्तिरिति । अथ निराकृते जगन्मूलोपादानकारणे परमाणौ कार्यकारणादिसंबन्धे च समवाये यदभ्युपगतं तादात्म्यं भेदसमानाधिकरणाभेद-लक्षणं तदपि नोपपद्यते । तथाहि कार्यकारणयोः कनककुण्डलयोः मृद्वत्योश्च यद्यस्य भेदस्तादा यत्कनकं कुण्डलं याच मृदु-दन्धनमासीत्तदेव कटकं सैव शरावो यदा भवति तदा यथा हेम मृच्चानुवर्तमानं तथा तदभिन्नं कुण्डलमुदन्धनं च किमित्यनु-वर्तमानं न प्रतीयते नानुवर्तते । अथचाभिन्नमिति हि विप्रतिषिद्धमेतत् । कुसुमेष्वनुवर्तमानेऽपि सूत्रे कुसुमान्तरमन्यत्र कुसुमे-ऽननुवर्तमानं सूत्राद्भिन्नमेव यथा तथा हेम्यनुवर्तमानेऽप्यननुवृत्तं कुण्डलं हेमो भिन्नमेव स्यात् नाभिन्नमेवं दूरात्कनकमिद-मित्यवगमे कनकादिभिन्नेषु कुण्डलादिषु कुतो भवति संदेहजिज्ञासादिकं, निश्चिते कनके तेषामपि निश्चितत्वात् । ननु हेमत्व-कुण्डलत्वाद्योर्भेदात् तदुपहितयोरप्यस्ति भेद इति भेदसद्भावादननुवृत्तिसंदेहजिज्ञासाद्युपपत्तिरिति चेत् । भेदसद्भावादज्ञातत्व-वदभेदसद्भावाज्ञातत्वमेव हि किं न स्यात् । प्रत्युताभेदे विद्यमाने च तत्र ग्रहणयोग्ये कुण्डलत्वे तेनापि रूपेण ग्रहणमेव तस्य प्रसज्यते इन्द्रियसंप्रयोगादिकारणसद्भावात् कुण्डलत्वघटत्वादिकं हि हेममृदादितो व्यावृत्तं चेत् हेममृदादीनां कुण्डलघटा-द्यभेद एव न स्यात् पटादिवत्, अनुवृत्तौ च योग्यस्य तस्य ग्रहणावश्यंभावात् जातिव्यक्तयोरप्यभेदस्योपगमेन हेमग्रहणे तद-भिन्नकुण्डलत्वस्याग्रहणाशया दुराशात्वात् मृदः कपालादंशोस्तन्तोश्च जलाहरणप्रावरणादिकं कुतो न स्यात् कार्यकारणयोर-भेदे । नच भेदोऽप्यतएव स्वीक्रियते । तथासत्यभेदांशोपजीवनेन सामानाधिकरण्यप्रत्ययादिर्भेदांशोपजीवनेन प्रावरणाप्रावर-णादिरिति वाच्यम् । द्वावपि भेदाभेदौ विद्येते । अथ च तयोरेकं स्वकार्यं तनोत्परः स्वकार्यं उदास्त इति हि यत्किमन्यो-न्यस्य प्रतिबन्धकत्वात्किमन्यस्य निरोधकत्वात्किं तच्छिद्येति वक्तव्यम् । तत्र नाद्यः । कदापि किञ्चिन् कुर्यात् । न द्वितीयः ।

दुर्निरूपत्वाद्वाधवेन कारणव्यतिरिक्तकार्यस्वीकारस्यैवोचितत्वात् । तृतीयमवशिष्यते । अवश्यं च तत्प्राज्ञेनाभ्युपगन्तुमर्हम् । श्लाघ्यो हि तत्रोभयोः शिष्यशिक्षकभावः । ननु कारणेनाभिन्नमपि कार्यमनभिष्यक्तं प्राक् कारणव्यापारात् अतो नोक्तदोषावसरः । यदि सूक्ष्मरूपेण कारणेषु कार्यं नाभिविध्यतत्तत्कारणतो नियमेन तत्तत्कार्यं नोदपत्यतेति तस्यावस्थानावश्यंभावेऽभिव्यक्तिरूपैवोत्पत्तिर्वाच्यावस्थानमपि भिन्नस्य तस्याभेद एवान्यस्य दुर्निरूपत्वादिति चेन्न । कुत्र हि कस्यावस्थानमित्यत्रान्वयव्यतिरेकस्यैव शरणीकरणीयतया तेनैव प्रमाणसहकृतेन तत्तत्कार्यप्रत्येवं तत्तत्कारणस्य कारणव्यतिशयसंभवेनातिप्रसङ्गवारणसंभवात्सूक्ष्मरूपेणावस्थानोपगमस्य व्यर्थत्वात् । अभिव्यक्तेरसतः प्रादुर्भावाभ्युपगमे सत्यसत्कार्यवादापत्तेः तस्यापि सूक्ष्मरूपेणावस्थाने तदभिव्यक्तेरप्यङ्गीकरणीयतयाऽनवस्थापत्तेः । एवं यादृशरोहपरिणाहवान् वटादिवृक्षस्तादृशस्य कारणे सूक्ष्मरूपेण सद्भावोऽसंभवी । तादृशस्य हि सौक्ष्म्यं विरोधादेवानभ्युपेयमित्यसत्कार्यापत्तेर्दुर्वारत्वाच्चेति चेत् । उच्यते । सांख्याभ्युपगत्तस्याभेदस्य भवता निरासः क्रियते । तत्र हि दर्शने सति कारणे सत एव कार्यस्य भेदमभेदं चार्ज्जुनस्य परिणामवादोऽभ्युपेयते तत्रैव भवदुक्तदोषाणामवकाशो नास्मद्दर्शने । तत्किं भवद्भिः कारणस्य कार्येणाभेदो नोपेयते । तथासति 'प्रकृतिश्च प्रतिज्ञादृष्टान्तानुरोधादि'ति सूत्रेण प्रथमाध्यायचतुर्थपादस्थेन ब्रह्मणो जगदुपादानत्वं प्रसाध्य 'तदनन्यत्वमारम्भणशब्दादिभ्य'इत्यादिसूत्रैः द्वितीयाध्यायप्रथमपादस्थैः कार्यानन्यत्वस्याभेदस्य यत् व्यवस्थापनं कृतमस्ति तद्विरुध्येतेति चेत् आशयानवबोधात् । तदनन्यत्वमिति सूत्रेण कारणसत्तातिरेकेण कार्यसत्त्वविरुद्धपर्यवसानस्यानन्यत्वस्य हि प्रतिपादनं क्रियते तावता च सकलजगत उपादानेन ब्रह्मणा सहै सन् घटः सत् कपालं सती मृदिस्याद्यस्यासगोचरत्वेनाध्यासिकतादात्म्यं लभ्यते । तच्च भेदसमानाधिकरणाभेदरूपमुक्तव्यवहारकालाबाध्यसामानाधिकरण्यप्रत्ययानुरोधादुपेयते । सहि प्रत्ययो विचित्रानेकशक्तिमदविद्यानिष्पादित इति विभ्रमात्मकस्तदविषयश्च भेदोऽभेदश्च कल्पितएव न वस्तुसत् । नच विरुद्धयोरुभयोः कथमेकत्रावस्तुत्वं तयोरेकस्यापराभावरूपत्वादिति वाच्यम् । प्रतियोगिन एवावस्तुत्वे तन्निरूपितयोरुभयोः स्वाप्रगजतदभाववदवस्तुत्वस्य संभवात् । नच प्रत्यक्षपरिदृश्यमानस्य जगतः कथमवस्तुत्वमिति वाच्यम् । प्रत्यक्षादौ पुरुषदोषसंस्पर्शेन सार्वजनीनचन्द्रवितस्तिपरिमाणदेहात्मैक्यप्रत्यक्षादिसाजाल्येन चाप्रमात्वेन प्रहादौर्बल्यनिश्चयात् । परमपुरुषार्थमोक्षफलकतत्त्वज्ञानविषयाद्वितीयसच्चिदानन्दब्रह्मप्रतिपादनतात्पर्यवत्वेनावधृततयाऽर्थवादवदुपचरितार्थत्वस्य वेदान्तानामसंभवेन नित्यनिर्दुष्टतया स्वतःप्रमाणैस्तैर्जगन्मिथ्यात्वनिश्चयस्य संभवात् सदनिर्वचनीययोर्वास्तविकाभेदस्यासंभवात् कार्यकारणयोर्भेदस्यापि प्रागेव निरस्तत्वेन तस्याप्यनिर्वाच्यस्याविद्याविलसितत्वमात्रत्वस्यैवोपगमात् तादृशभेदोपजीवनेनानिर्वाच्यकार्यकारणभावादिविभ्रमाणां संजातत्वात् । भेदाभेदयोर्वास्तविकत्वानुपगमेनोभयपक्षप्रागुक्तदोषाणामाविद्यकत्वभूषणतायामेव पर्यवसानात् कार्यकारणयोःसदसञ्चामनिर्वाच्यत्वेनेव भिन्नाभिन्नत्वाभ्यामप्यनिर्वाच्यत्वेनापि मिथ्यात्वस्य संप्रत्ययात् सांख्यानां सत्कार्यवादः कार्यकारणयोर्वास्तविकभेदाभेदाभ्युपगमश्च नितरामयुक्तः । यदत्र दर्शने कारणव्यापारात् प्राकार्यस्यावस्थानप्रतिपादनं तदनिर्वचनीयकार्यस्य या चरमबाधात्प्राक् अतीतानागतयोरनुवर्तमाना संस्कारात्मिका निर्वाच्या सूक्ष्मावस्था परिणाम्युपादानभूता या विवर्तोपादानब्रह्माश्रिता या जीवाश्रिता या विवर्तमानब्रह्मसहकारिकारणरूपा यावाऽविद्याया अनिर्वाच्याया अनिर्वाच्यतादात्म्यापन्ना तदवस्थानाभिप्रायेण विद्यमानकालेऽपि कारणात्मनैव कार्याणां सत्त्वं स्वरूपेण तु मिथ्यात्वादभावएव । एवमतीतानागतयोः कारणात्मना सत्त्वं तु भवत्येवेत्यभिप्रायेण वा बोध्यम् । याच 'प्रकृतिश्च प्रतिज्ञा दृष्टान्तानुरोधादिति सूत्रभाष्यादौ ब्रह्मणो जगदुपादानत्वलक्षणप्रकृतित्वसाधकतयैकविज्ञानेन सर्वविज्ञानप्रतिज्ञा श्रुतिषूपलब्धोपदर्शिता सा नूनं ब्रह्मणो जगतश्चोपादानोपादेयभाव एव घटते । 'यथा सौम्यैकेन मृत्पिण्डेन सर्वं मृत्पथं विज्ञातं भवती'ति दृष्टान्तोऽपि श्रौतस्तर्भवोपोद्बल्यति । निमित्तनैमित्तिकयोरैकतत्त्वाभावात्तस्य तादात्म्यनिमित्तत्वात् । एकं च तत्त्वं तदेव भवति यत्तादात्म्येन प्रतीयमानयोर्द्वयोः कालत्रयानुवृत्तस्वरूपत्वाद्परापेक्षयाऽधिकसत्ताकं तत्त्वं हि नाम यथार्थमबाधितस्वरूपम् । नहि भिन्नयोर्द्वयोरेकं भवति तादृशं किञ्चित् । यथा मृत्पटयोस्तत्त्वं न मृत्, तन्तुघटयोश्च न तन्तुः, घटशरावोदञ्चनादीनां तु मृदात्मकानां सर्वेषां मृदेकैव तत्त्वम् । मृदिव यदि घटादिकमपि मृदि ज्ञातायामपि संदेहजिज्ञासादिगोचरं कालत्रयानुवृत्तरूपं स्यात् तदा मृद्वत्तत्त्वं पृथक् पृथगेव स्यात् । तथाच न सर्वेषामेकं तत्त्वं स्यात् । यदातु सत्त्वासत्त्वाभ्यां भेदाभेदाभ्यां चानिर्वाच्यरूपं मध्य एवोपलभ्यमानमज्ञानवशात् संस्काराच्च तत्तन्नामरूपाभ्यां प्रतीयते घटादिकं तदा तस्यातत्त्वात्मत्वाद्विविच्यमानं मृद्रूपमेव तत्त्वं सर्वेषां तेषां नानारूपेणानिर्वाच्येन परिणतं निर्णायते । युज्यतेहि तथासति मृद्येकस्यां ज्ञातायां सकलमृत्प्रपञ्चज्ञानं । ज्ञानं हि वस्तुनस्तत्त्वज्ञानमेव यदतत्त्वं तज्ज्ञानमज्ञानं विभ्रमत्वात् । मृदि सकलमृत्प्रपञ्चतत्त्वभूतायां ज्ञातायां किं ज्ञातुमवशिष्यते न किमपीति । एवमेव सकलबाधावसानस्य सदेकरसस्य सकलप्रपञ्चानुस्यूतस्वरूपस्य तत्त्वात्मकस्य ब्रह्मणः पूर्वापरकालाविद्यमानानिर्वाच्यमायामयाखिलप्रपञ्चैकतत्त्वरूपलएव तद्विज्ञानेन सकलजगतस्तत्त्वज्ञानं संपद्यते निमित्तमात्रत्वे तु ब्रह्मणः सकलप्रपञ्चाद्विन्नत्वेन सकलतत्त्वात्मकत्वं न स्यात् । एवं प्रपञ्चस्य कालत्रयाबाध्यत्वे तस्य पृथक्पृथगेव तत्त्वं स्यात् । तथा सति ब्रह्मणः सकलप्रपञ्चैकतत्त्वरूपत्वासंभवात् ब्रह्मात्रज्ञानेन सकलप्रपञ्चस्य तत्त्वज्ञानाभावात्प्रतिज्ञानुपपन्ना स्यात् । तस्माद्ब्रह्मणो जगदुपादानत्वं जगतश्चानिर्वाच्यत्वं भवति सिद्धम् । विकारजातस्यावृत्तत्वएव प्रतिज्ञोपपत्तिं मनवानां श्रुतिः

कण्ठतएव विकारजात्सायुतत्वमाह 'वाचारम्भणं विकारो नामधेय'मित्यादि । एवं 'यतो वा इमानि भूतानि जायन्त' इति श्रुतौ 'जनिकर्तुः प्रकृति' रिति सूत्रेण विहिता पञ्चम्यपि ब्रह्मणः प्रकृतित्वमाह । 'तथा सोऽकामयत बहु स्यां प्रजायेय' 'तदैक्षत बहु स्यां प्रजायेये'त्यादिश्रुतयोऽपि प्रकृतित्वमाहुः । ब्रह्मणः नहि बहुभवनान्भिधानमप्रकृतित्व उपपद्यते । नहि कार्यबहुत्वेपि निमित्तं बहु भवति । एवमुत्पत्तिप्रलयस्थानत्वं ब्रह्मणो दर्शयन्ती 'सर्वाणि ह वा इमानि भूतान्याकाशादेव समुत्पद्यन्ते । आकाशं प्रत्यस्तं यन्ती'त्यादिका श्रुतिरपि ब्रह्मणः प्रकृतित्वमाह । यदुपादान एवोत्पत्तिलययोः कार्यस्य दर्शनात् । तथा 'यथोर्णनाभिः स्रजते गृह्णतेचे'त्यादिवाक्यशेषावधारितप्रकृतिपरत्वकयोनिशब्दघटिताः 'कर्तारमीशं पुरुषं ब्रह्मयोनित् । यद्भूतयोनिं परि- पश्यन्ति धीरा' इत्याद्याः श्रुतयोपि प्रकृतित्वं दर्शयन्ति । नच प्रकृतित्वे ब्रह्मण 'ईक्षणकर्तृत्वेन निमित्तत्वं न स्यादुभयोरेक- त्रार्दर्शनादिति वाच्यम् । नह्यमर्थो लौकिको येन लोकदर्शनानुसारी स्यादपि तु निर्णीतः स्वार्थतात्पर्यवद्भेदेकगम्य इति यथा- वैदिकप्रज्ञानमास्थेयमिति । यत्तु भोक्तृणामन्तःकरणप्रविभागाधीनप्रविभक्तस्वरूपाणामपीतो प्रलय उपादानात्मतांगते किमि- त्तुपादानं तदभिन्नमभ्युपगतं कार्यवत्स्यौल्यादिधर्मकं न भवेत् । पुनः सृष्टौ प्रविभागनिमित्ताभावाद्भोग्यभोक्तृसांकर्यं कुतो न स्यात् तस्मात्परमार्थभेदमिना नित्या भोक्तारः कार्याणामप्युपादानं तस्मात्परमार्थतो भिन्नं परमाणुबुन्दमुपेयमिति । तदपि न किञ्चित् । 'इदं सर्वं यदयमात्मा । आत्मैवेदं सर्वं । ब्रह्मैवेदममृतं पुरस्तात् । सर्वं खल्विदं ब्रह्मे'त्याद्याः श्रुतयः कालत्रयैऽपि सर्वस्य ब्रह्मात्मतां बोधयन्त्यः तदनन्यसत्त्वपर्यवसायिन्यो भवन्ति । तथाच विद्यमानकाले यथा ब्रह्मात्मभूतानामपि सर्वेषां काल्पनिकाविद्यकभेदेनैव प्रविभागो न प्रविभक्तं वस्तुभूतमस्ति किञ्चित् । एवं प्रलयेऽपि सर्वमविद्याकल्पितप्रविभागवत्संस्कार- रूपेण प्राक् तत्त्वसाक्षात्कारादवाधितं वर्तत इति सर्गोदिकाले पुनरदृष्टप्रबोधे सूक्ष्मावस्थापन्नाणि कार्यकारणानि कल्पितभेद- वन्ति तथैव स्थूलरूपाणि व्यक्तानि भवन्तीति नास्ति काचिदनुपपत्तिः । प्रविलीनानि कार्याण्युपादान इति स्थूलरूपं विहाय सूक्ष्मावस्थातां गतानीति मन्यामह इति कुतः कारणस्य स्थौल्यादिप्रसङ्गः दृश्यतेऽप्येवं । घटादीनां कुण्डलादीनां भूत्स्वर्ण- तामुपगतानामुपादानस्य मृत्स्वर्णादेरदृष्टाद्याकारतेति । यत्तु ब्रह्मणः प्रकृतित्वविधाताय परैरुच्यते जगदचेतनं यदि चेतन- ब्रह्मप्रकृतिकं स्याच्चेतनं स्यात् उपादानोपादेययोः समानगुणत्वदर्शनात् । नहि नीलतन्तुकः पटो रक्तो दृष्टः । नहि मधुरेक्षु- प्रकृतिकः सितादित्तिक् इति, तदपि न । विकृतेः प्रकृतिसर्वधर्मान्वये विकृतित्वानुपपत्तेः । कस्यचिद्धर्मस्यान्वय इहाप्यस्त्येव सत्त्वादेः । दृश्यते च गोमयाद्विलक्षणस्य वृश्चिकस्य, शुक्लपीतादिनानावर्णतन्तुभ्यो विलक्षणचित्ररूपवतः पटस्य, परिमण्डला- त्परमाणोस्तद्विलक्षणानुपरिमाणवतो ब्यङ्गकस्याणुपरिमाणदृष्ट्याणुकान्महतत्त्वसरेणोत्पत्तिर्न तत्रतत्र कारणगुणानुवृत्तिरेवमन्ये- षामपि दृष्टान्तानां कारणगुणविलक्षणगुणानामस्ति सद्भाव इति चेतनात्कथमचेतनोत्पत्तिरित्येकिञ्चिदेतत् । वस्तुतस्तु ब्रह्म वि- वर्तोपादानं जगतो न परिणाम्युपादानं परिणाम्युपादानस्यैव कथञ्चित्समानगुणादिकार्योत्पादकत्वं न विवर्तोपादानस्येति । नास्त्येव प्रकृते कापि क्षतिः । कार्यतादात्म्यात् । सन्धट इत्यादिप्रतीतिस्त्रिात्प्रकृतित्वबोधकोक्तश्रुतेश्चोपादानता श्रुतिष्वैव सर्वविकारप्रतिषेधाद्वास्तवपरिणामाभावाद्विवर्तमानता तत्त्वंच कार्यतादात्म्ये सति कार्यविषमसत्ताकत्वम् । परिणममानाविद्या- श्रयत्वे सति कार्यतादात्म्यं वा । तथाच विचित्रशक्तिमदनाद्यदृष्टादिप्रवाहशाल्यन्तःकरणतत्सूक्ष्मावस्थादिमदविद्योपधानलब्ध- नानाविधनारूपपादिमद्ब्रह्मभोग्यभोक्ताद्याविद्यकविभागवत्कार्यस्योपादानमाविद्यैकेश्वरवत्त्वेश्वरतामाप्नोतीति विद्योत्पत्तेन निमि- त्तमाख्यायते । स्वतस्त्वद्वितीयं सदेकरसमाननन्दनं स्वतःप्रकाशचिद्रूपमखिलधर्मातिगमेवेति । सति चैवमखिलानां पर- प्रयुक्तकुतर्कवात्याविलसितानामनवकाशः संपद्यते । तथाहि यदखिलभोक्तृभोग्यप्रपञ्चस्य ब्रह्मानन्यत्वे तदभिन्नाभिन्नस्य तद- भिन्नत्वनियमात् सर्वेषामविभागापत्तिः । अविभागापत्तौ लौकिकवैदिकसकलव्यवहारसमुच्छेद इति तदुक्तैर्नैव दत्तोत्तरम् । लोकेषु यथा समुद्रादभिन्नानां तरङ्गवीचीबुद्बुदानां परस्परं भेदप्रत्ययः । तथाविद्यकानामविद्याकल्पितप्रविभागानां प्राक् ब्रह्मैकान्त्यावधारणात् प्रातिस्विकसत्त्वेनावधूतानामस्त्येव हि विभागोऽस्त्येव तादृशो व्यवहारश्च न तस्य विरोधिब्रह्मानन्यत्व- मिति । यत्तु यद्ब्रह्म जगदुपादानत्वेन त्वयाऽभ्युपेयते तदेकमद्वितीयमप्युरीक्रियते विप्रतिषिद्धं चैतदुभयं । नह्येकस्मात्कमवद्वि- लक्षणानेकसहकारिरहितात्कामिकं विचित्रमेकं कार्यं भवितुमर्हति । नापिच तादृशसहकारिसंपन्नं भवत्यद्वितीयमिति परैराक्षिप्तं तदपि नार्हैतस्य पारमार्थिकत्वात् । परमार्थसदद्वितीयस्य हि ब्रह्मणो नास्त्येव कारणत्वं नास्तिच कार्यम् । 'न तस्य कार्य- करणं च विद्यते' इति श्रुतेः । कार्यं तु विचित्रानेककमिकविपाकस्वभावादृष्टशक्तिशाल्यविद्यातत्कल्पितमृच्चूर्णकपालघटादि- कार्यकारणपरम्परोपेतस्य ब्रह्मणः कमवचूर्णकपालघटजलाहरणादिकं तत्राविद्यादृष्टमृदादिसहकारिसंपत्तेर्न कमवैलक्षण्याद्यनु- पपत्तिरिति । यदपि प्रयोजनाभावनिबन्धनप्रवृत्त्यभाववैषम्यनैर्घृण्यादिप्रसङ्गेन परमेश्वरस्य कारणत्वनिराकरणं तदप्ययुक्तमेव । यतोऽनादिप्राण्यदृष्टपरम्पराप्रवर्तिताविद्याविलक्षणवृत्तिसंपादितत्वात्प्राणिसुखदुःखादेरितीश्वरे वैषम्यनैर्घृण्याप्रसक्तेः । प्रवृत्तिरपि हि नियतनिमित्तानपेक्षया यादृच्छिकी स्वाभाविकी लीलामात्रेण वा परमेश्वरस्य विचित्रशक्तिशालिन उपपद्यत एव । प्रयो- जनमनुद्दिश्यापि हि प्रवृत्तिर्वर्तते कथमन्यथा 'न कुर्वत वृथाचेष्टा'मित्यादिमनुः संगच्छेत । श्वासप्रश्वासप्रवृत्तित्थ तादृशी दृश्यते राजतदमास्यादीनां क्रीडासु च प्रवृत्तिः । ततोपि किञ्चित् प्रयोजननिर्घृतावपि तत्रोद्देश्यत्वाभावादप्रयोजनमिव तत् । तथा परमेश्वरस्यापि प्रयोजनानुसन्धानविरहेऽपि प्रवृत्तिरुपपद्यत एव । वस्तुतस्त्वविद्यैव स्वतःप्रवृत्तिस्वभावानादिप्राण्यदृष्टानु-

गृहीता प्रवर्तते । नहि प्रवृत्तिस्त्रिभावा नदी वायुर्वा कथमपि प्रयोजनमुद्दिश्य प्रवर्तते । परमेश्वरस्तु तदाश्रयत्वाच्चैतन्यसंपादकत्वाच्च कारणतया व्यपदिश्यत इति न कोपि दोषः । यत्तु लोकदृष्टकुलालकुविन्दादिकर्तृवच्छरीरादिबाह्यासाधनवैकल्यादीश्वरकर्तृत्व आक्षेपः परेषां तदप्यमितसर्वातिशायिविचित्रशक्तिशालित्वात्परमेश्वरस्य समाहितमेव । प्रसिद्धा च तादृशी शक्तिः परमेश्वरस्य श्रुतिषु जगज्जन्मादिकारणतया श्रुत्यैकसमधिगम्ये मायिनि विचित्रैश्वर्यशालिनि भगवति भवे नास्त्येव कृतकारणामवकाशः । 'यन्नैषा मतिस्तर्केणानेये'ति श्रुतौ स्मृताव'प्यचिन्त्याः खलु ये भावा न तांस्तर्केण योजये'दिति श्रूयते । इदृशे चेदानीमपि यत्कार्यमेकेनाल्पशक्तिमता यावत्साधनेन संपाद्यते तत्तदल्पसाधनेन तदतिशयशक्तिमता निष्पाद्यत इति बहिःसाधननिरपेक्षैर्योगिभिर्देवादिभिश्चाद्भुतं निष्पादितं पुराणादिषु श्रूयते । तत्किमाश्चर्यं निरतिशयैश्वर्यशालिनो बाह्यासाधनानपेक्षस्येश्वरस्य ब्रह्माण्डनिर्माणाद्यद्भुतकार्यसंपादन इति सर्वमवदातम् । एवमविद्यासहितस्य ब्रह्मणो जगदुपादानत्वे श्रुतिप्रसिद्धे निरवधे सति सांख्यप्रसिद्धप्रकृतिकारणत्वस्य न्यायतन्त्रसिद्धपरमाणुकारणत्वस्य च श्रुतिश्रुत्यनपायिमन्वादिस्मृत्युल्लेखोपरस्य परस्परविरोधसमासादितपुरुषसुलभदोषसंस्पर्शोपपादिताप्रामाण्यकपिलकणादादितन्त्रमात्रप्रसिद्धस्याभ्युपगमो नोचितः । नापि च मूलप्रकृतेः परमाणोश्चाभ्युपगम इत्येतदभिसंघायोक्तं परमाणोरनभ्युपगमादिति । परमाणोरभ्युपगमे नित्यतयैव तस्याभ्युपेयतयाऽऽसर्वगतत्वस्य नित्यत्वाव्याप्यतयापादकत्वं न स्यादित्यनभ्युपगमोक्तिः । वृक्षइवेत्यादिश्रुतिः स्थाणुत्वे प्रमाणम् । प्रकारान्तरेणाप्युक्तश्लोकार्थस्य श्रुतिसंमतत्वं दर्शयति—**य इत्यादिना । तदविषयत्वमिति ।** छेदनादिरूपशब्दादिव्यापाराविषयत्वमित्यर्थः । अत्रेति । अच्छेद्यत्वाद्युपादकसर्वगतत्वादौ येनेत्याद्याः श्रुतयः प्रमाणत्वेनानुसंधेयाः । सर्वगतत्वं विना तदर्थस्यानुपपन्नत्वादित्यर्थः । **प्रकटीकरिष्यतीति ।** उक्तश्रुत्याद्यर्थमिति शेषः । अत्राणुत्वेऽप्यात्मनः परमाणुब्रह्मत्वाभ्युपगमेन कृतनाशाकृताभ्यागमस्तनपानादिप्रवृत्त्यनुपपत्त्यादिपरीहारसंभवादात्मानमणं मन्यमाना अच्छेद्य इत्यादिपूर्वार्धेऽनुपपत्त्यभावादुत्तरार्धेऽसमस्तपाठेऽनुपपत्तिमालोच्य सर्वगतस्थाणुरित्यत्र सर्वगतस्थाणुरिति समस्तैकपदपाठं प्रकल्प्य सर्वगते परमेश्वरे तिष्ठतीति सर्वगतस्थः सचासावणुश्चेति विग्रहं कृत्वाऽस्माणाणुत्वपक्षानुकूल्येनोक्तश्लोकव्याख्यां कुर्वन्ति केचित् । अणुत्वाभ्युपगमश्च तेषामनित्यत्वप्रसङ्गदोषेण मध्यमपरिमाणे निराकृते सति श्रुतोक्तान्त्यादेर्विभुत्वपक्षे चानुपपत्तावुपपरिमाणावश्यंभावात् । उक्तान्तिश्रुतिस्तावत् 'स यदाऽस्माच्छरीरादुत्क्रामति सहैवैतैः सर्वैरुत्क्रामतीति' (कौ० ३ । ३ । १) गतिश्रुतिश्च 'यैवै केचास्माल्लोकप्रयन्ति चन्द्रमसमेव ते सर्वे गच्छन्तीति' (कौ० १ । २ । १) आगतिश्रुतिश्च 'तस्माल्लोकतपुनरेत्यस्मैलोकाय कर्मण इति' (बृ० ४ । ४ । ६ । १) एवं शरीरमध्येपि शरीरस्योक्तान्तिगत्यागतीर्दर्शयति श्रुतिः । तथाहि चक्षुषो वा मूर्ध्नो वाऽन्येभ्यो वा शरीरदेशेभ्य इति (बृ० ४ । ४ । २ । १) 'स एतास्तेजोमात्राः समभ्याददानो हृदयमेवान्ववक्रामतीति' (बृ० ४ । ४ । १ । १) शुक्रमादाय पुनरेति स्थानमिति' (४ । ३ । १ । १) चक्षुष इत्यादौ निःक्रामतीति शेषः । तेजोमात्रा इन्द्रियाणि गृह्णन् स्वापादौ हृदयमागच्छतीत्यर्थः । शुक्रं प्रकाशकमिन्द्रियग्राममादाय स्थानं जागरितस्थानमेतीत्यर्थश्चोक्तश्रुत्योर्द्रष्टव्यः । एवं 'एषोऽणुरात्मा चेतसा वेदितव्यो यस्मिन्प्राणाः पञ्चधा संविशन्ति' (मु० ३ । १ । १) इति श्रुतिः जीवस्यैव प्राणसंबन्धप्रसिद्धेः साक्षादणुत्वं जीवस्य दर्शयति । एवं 'वालाग्रशतभागस्य शतथा कल्पितस्य च । भागो जीवः स विज्ञेय' इतिश्रुतिरपि वालाग्रादुद्धृतो यः शतमो भागस्तस्मादप्युद्धृतो यः शतमो भागो भवेत्स जीवस्तत्तुल्यपरिमाणो जीव इत्यर्थं बोधयन्ती तस्याणुत्वमाह । एवमारामात्रो ह्यवरोपि दृष्ट'इतिश्रुतिरपि । एवं हृदयरूपदेशविशेषेऽवस्थानमपि 'हृदि ह्येष आत्मेति' (प्र. ३ । ६) 'स वा एष आत्मा हृदीति' (छा. ८ । ३ । ३ । १) 'कतम आत्मा योयं विज्ञानमयः प्राणेषु ह्यनन्तज्योतिः पुरुष' इत्याद्याः श्रुतयो दर्शयन्ति तदपि परिच्छन्नत्वं एवात्मन उपपद्यते । असति बाधके सर्वे हि वाक्यं सावधारणं भवति । नहि सर्वगते हृद्येवेत्यवकल्पते । नहि भवन्ति प्रासादोदरव्यापक आलोकदौ प्रासादकोणे दीप इतिवत्प्रासादकोण आलोक इत्यादिव्यवहारः । यास्तु 'स वा एष महानज आत्मा योयं विज्ञानमयः प्राणेषु, आकाशवत्सर्वगतश्च नित्यः, सत्यं ज्ञानमनन्तं ब्रह्म'त्याद्याः श्रुतयो महत्त्वबोधिकास्ता वेदान्तेषु प्राधान्येन परमात्मनः प्रतिपाद्यत्वेन प्रकृतत्वात्तत्परा एव न जीवपराः । योऽयं विज्ञानमयः प्राणेषु हृदीति निर्देशात्स वा एष महानित्यपि न शारीरस्य स्वतो महत्त्वपरः किंतु जीवपरमात्मनोर्भेदाभेदस्याभ्युपगमेन परमात्माभेदाभिप्रायेण शास्त्रदृष्ट्या त्वेषनिर्देशो वामदेववदिति । अथवान्तर्यामीश्वरपरः । स एव हि सर्वविषयकत्वरूपवैशिष्ट्यवज्ज्ञानमयः जीवस्याल्पज्ञत्वान्मयदोऽपीश्वर एव ह्यानुगुण्यमिति । सोयं जीवाणुत्वपक्षो न क्षोदक्षमइति तदनुसारिणी व्याख्याप्यप्यव्याख्यैव । तथाहि शारीरकमीमांसया चतुर्लक्षण्या जीवब्रह्माभेदस्य पारमार्थिकस्य सकलवेदान्ततात्पर्यविषयत्वे सिद्धे तत्प्रतिकूलजीवपरस्पर भेदे सतर्कयुक्तिभिर्भेदानुकूलतर्कनिराकरणेन निराकृते चाणुत्वस्य जीवे कथं स्यात्संभवः । एवमेकेनैव सता चेतनेन परमात्मना सकलचेतनव्यवहारोपपत्तौ परमगुरुत्वापादिका पारमार्थिकानेकत्ववदनेकजीवकल्पना न युज्यते । आत्मैकत्वेऽपि चैत्रः सुखी न मैत्रः, मैत्रो घटं पश्यति न पटं, चैत्रो न घटमपितु पटमित्यादीनां व्यवहाराणां क्रियामात्रस्य कर्तृभिनकरणसापेक्षत्वेन ज्ञानक्रियाकरणतया प्रतिजीवमन्तःकरणस्य भिन्नस्य सर्वानुमतत्वेन तस्यैवोपाधित्वप्रकल्पनेन वीणोपाधिके मृदङ्गोपाधिके चैकस्मिन्नेव वियतीतरेतरव्यावृत्तविलक्षणशब्दवत् तत्तदन्तःकरणोपाधिभेदकल्पितभेदेषु जीवेषु तत्तदन्तःकरणपरिणामानां तत्तदिन्द्रियलिङ्गशब्दादिनिमित्तज्ञानां ज्ञानात्मकवृत्तीनां सुखाद्यात्मकवृत्तीनां

च परस्परश्रयव्यावृत्तानामभ्युपगमेनोपपादनसंभवात् । परोक्षज्ञानस्थलेऽतीतानागतविप्रकृष्टविषयैर्ज्ञानस्य संबन्धान्तरोपपादनस्याशक्यत्वेनाध्यासिकतादात्म्यस्यैव वाच्यतयाऽतदेशस्याधिष्ठानत्वासंभवेन सकलविषयदेशावस्थितस्य ज्ञानस्य व्यापकस्याणुजीवस्य स्वरूपाया गुणत्वस्य वा वक्तुमशक्यतया ज्ञानात्मकस्य व्यापकस्यैव जीवस्याभ्युपगमो न्याय्यः । एवं परस्यैवात्मनः 'सवा एष महा'नित्यादौ महतो जीवभावस्य प्रदर्शनात् । अन्यास्त्रिणि श्रुतिषु परमात्मनोऽन्तःकरणरूपगुहाप्रवेशादिना जीवभावस्य प्रतिपादनाच्च जीवस्याणुत्वसंभवः । नच परमात्मजीवात्मनोर्भेदाभेदस्याभ्युपगमादभेददृष्ट्या जीवस्य महत्त्वमुपपद्यते एव । नहि तादृशमहत्त्वमणुत्वविरोधीति वाच्यम् । विरुद्धयोर्भेदाभेदयोरेकत्रासंभवात् उभयोः पारमार्थिकत्वस्य वक्तुमशक्यत्वात् । अभेदस्य पारमार्थिकत्वे जीवस्य महत्त्वमेव हि पारमार्थिकं भवेत् अणुत्वं च भेदोपजीवकमुपाधिभेदकृतत्वेन भेदवदुपाध्यणुत्वकृतत्वेनापारमार्थिकमेव स्यात् । तत्तु स्वीक्रियत एव । भेदस्यैव पारमार्थिकत्वेऽभेदस्य कल्पितत्वस्यैव वक्तव्यतयोक्तश्रुतिरपारमार्थिकमहत्त्वबोधने नाप्रामाणिकी स्यात् । नच तवापि निर्गुणस्य महत्त्वाभावेनाप्रामाण्यं तादवस्थमिति वाच्यम् । अधिकरणस्वरूपाणुत्वाभावस्यैव महत्त्वरूपत्वेन तदभावात् । नचान्तर्यामिपरतयापि गतिः संभवति । एष इत्यनेनाहमित्यादिसाक्षात्कारगोचरप्रक्रान्तजीवस्यैव परामर्शात् । तस्य पारमार्थिकमहत्त्वबोधने प्रामाण्याव्याघातात् तदानीं बाधस्यानुपस्थितेरसंभवाच्च । ब्रह्माभेदप्रतिपत्तिमन्तरेणापि स्वतो महत्त्वबोधकत्वसंभवात् पश्चाच्छ्रुतियुक्तिभिर्ब्रह्माभेदनिश्चये चोक्तमहत्त्वस्य ब्रह्माभेदनिबन्धनत्वे पर्यवसानात् वृत्तावपि ज्ञानशब्दस्य प्रयुक्तत्वेन तद्वैलक्षण्येन स्वरूपज्ञानलाभाय विज्ञानेत्युक्तिर्युक्तैव । मयदप्रत्ययोपि नित्यज्ञानात्मकब्रह्मात्मनां पारमार्थिकी हि ज्ञापयन् न प्रातिकूलं भजतीति । एवंच प्रागुक्तयुक्तिसहकृतोक्तश्रुतिभिरणुत्वाभावनिश्चयस्याभेदप्रतिपत्तिमन्तरेणापि संभवादणुत्वाभावनिश्चये जीवब्रह्माभेदनिश्चयः तन्निश्चये चाणुत्वाभावनिश्चय इत्यन्योन्याश्रय इति निरस्तम् । यत्तूक्तान्यादिहेतुभिर्जावस्याणुत्वमुक्तं तदपि दुरुक्तमेव । हेतोरेवासिद्धेः । नचोक्तान्यादिबोधकोक्तश्रुतिभिस्तत्सिद्धिरिति वाच्यम् । उक्तश्रुतियुक्तिभिः वक्ष्यमाणानुकूलतर्कसहितानुमानैश्च स्वतो महत्त्वसिद्धानुक्तान्यादीनामुपाध्यन्तःकरणौपाधिकोक्तान्यादिपरत्वात्तस्य स्वतोणुत्वासाधकत्वात् । 'बुद्धेरुणेनात्मगुणेन चैव ह्यारप्रमात्रो ह्यवरोपि दृष्ट' इति श्रुतौ बुद्धिगुणेन परमार्थत आत्मगुणेनौपाधिकतया ह्यारप्रमात्रत्वेत्तेश्च । नच तत्र बुद्धेरुणेनावर आत्मगुणेनारप्रमात्र इत्यन्वय इति वाच्यम् । महत्त्वबोधकानेकश्रुतियुक्त्यनुरोधेन बुद्धेरुणेनारप्रमात्र इति योजनाया एवोचितत्वात् । औपाधिकमणुत्वं हीयत एव । तत्परतयैव चाणुत्वप्रतिपादकश्रुतीनामपि गतिसंभवः । तच्चाणुत्वं नत्वदभिमतपरमाणुत्वमपि तु दुर्ग्राह्यत्वं । तदप्यनुद्धतरूपस्पर्शतेजोरूपतया बाह्येन्द्रियाग्राह्यत्वात् । अतएव 'अणोरेणीयान् महतो महीयानि'त्युपदिशति श्रुतिः । नचोभयोः पारमार्थिकत्वसंभव इत्येकस्य तत्वं वाच्यम् । तत्र परमाणुत्वस्य तथात्वे परममहत्त्वस्य कथमप्युपपादनसंभवः । तस्य तथात्वं उक्तयुक्त्या परमाणुत्वस्योपपादनसंभव इति तेनावेदनेन तथाविधोपदेशोऽर्थवान्भवतीति । नच 'नाकस्य पृष्ठे ते सुकृतमनुभूत्वेमं लोकं हीनतरं वाविशन्ती'त्यादिश्रुतौ सुकृताश्चमपदलक्षितसुखदुःखानुभवसामानाधिकरण्येनागतिश्रवणादात्मन एव सेति वाच्यम् । सुखदुःखानुभवस्याप्यन्तःकरणौपाधिकस्य वात्मन्यभ्युपगमात् । 'कामः संकल्प' इत्यादिश्रुत्यान्तःकरणधर्मताया एव प्रतिपादनात् । नच 'स एतान् ब्रह्म गमयती'ति श्रुतौ 'विद्वान् नामरूपादिसुक्तः परात्परं पुरुषमुपैति दिव्य'मिति श्रुतौ च 'तत्र प्रयाता गच्छन्ति ब्रह्म ब्रह्मविदो जना' इति स्मृतौ च गतेर्मुक्तिसामानाधिकरण्योक्तैर्मुक्तावन्तःकरणभावादौपाधिकत्वस्य वक्तुमशक्यत्वमिति वाच्यम् । ब्रह्मणो व्यापकत्वस्य तवाप्यनुमतत्वेन मुख्यगतेरसंभवात् । अव्यापकस्याव्यापकं प्रत्येव मुख्यगतेः संभवात् । प्रकृते तूपाधिनिवृत्त्या तत्कृतभेदनिवृत्तेरेव गतिशब्देन प्रतिपादनात् । नच 'तेन प्रद्योतेनैव आत्मा निःकामती'ति श्रुतौ स्फुटमात्मनिष्ठत्वेक्तः । 'यथा नः सुसमाहितमुत्सर्जन्यायादेवमेवार्थं शरीर आत्मा प्राज्ञनात्मनान्वा रूढ उत्सर्जन्त्याती'ति श्रुतावप्यात्मन एव स्वाभाविकगतिशकटदृष्टान्तेन स्वाभाविकगत्युक्तेश्च नौपाधिकतत्परतान्यत्रापि संभवतीति वाच्यम् । एष इति बुद्धयुपहितस्यैव परामर्शेन शुद्धात्मनिष्ठत्वस्याबोधनात् । दृष्टान्तदार्ष्टान्तिकयोः सर्वथा साम्यस्य कुत्राप्यसंभवेन तावन्मात्रेण स्वाभाविकगतिप्रतिपत्तेरसंभवाच्च । नच 'तमुक्तामन्तं प्राणोऽनूक्तामती'ति श्रुतौ प्राणपदप्रतिपाद्यबुध्युक्तान्तेः प्रागेवात्मोक्तान्तिश्रुतेरौपाधिकगतिपरतान् संभवतीति वाच्यम् । प्राणपदेन क्रियाशक्तिमतएव प्रतिपादनेन ज्ञानशक्तिमदन्तःकरणौपाधिकोक्तान्तेः प्राणोक्तान्तेः पूर्वमपि संभवात् । मनोऽत्कामत्रित्यादिश्रुतौ मनस उत्कमणेप्यात्मनस्तदभावोक्तिस्तु शुद्धात्मपरैवेति बोध्यम् । ननूपाधिगत्या यद्युपहिते गतिरङ्गीक्रियेत तदा सा गतिरुपाधिगत्यन्या नोपहिते संभवति । घटगत्या तदवच्छिन्ने नमसि गत्यप्रतिपत्तेः । तथासत्युपाधिर्यस्यात्प्रदेशाद्गतस्तत्प्रदेशस्य निराकाशत्वं निरात्मत्वं च स्यात्प्रदेशान्तरस्य द्विगुणाकाशत्वं द्विगुणात्मत्वं च स्यात् नाप्युपाधिरतिरेवोपहित उपचर्यते । तथासत्येतत्प्रदेशस्थेनोपाधिविशिष्टेन कर्त्रा कर्मकृतमुपाधेः परलोकगमन उपाध्यवच्छिन्नेन तत्प्रदेशस्थेन भुज्यत इति कृतहान्यकृतागमप्रसङ्ग इति चेत् । उपाधिरतिरेव ह्युपहित उपचर्यते । विमोरात्मनः प्रदेशाभावात्सावयवस्यैव सप्रदेशत्वात् । स्थूलोपाधेः शरीरस्य प्रदेशवत्त्वेपि तत्प्रदेशभेदस्योभयमतेऽप्यविशेषात्तत्सार्वभौमिकत्वत्वाच्च । उपाधेरुपहितो यस्तस्य वा भेदे भवत्युपहितभेद एतल्लोकस्थे परलोकस्थे वा सूक्ष्मोपाध्यावुपाधौ न तस्य भेदो नाप्युपहितव्यक्तिभेद इति कर्तुर्भाक्त्वोपहितस्य भेदाभावात्कृतहान्यकृतागमप्रसङ्ग-

विरहात् । उपाध्यवस्थित्यवच्छेदकयोरेतल्लोकपरलोकयोर्भेदेऽपि तस्याकिंचित्करत्वादिति । यत्वात्मत्वमणुवृत्तिद्रव्यत्वसाक्षाद्वाप्य-
जातित्वात् पृथिवीत्वादिवदित्यनुमानं तत्र व्यापकावृत्तित्वमुपाधिः पृथिवीत्वादीनामणुवृत्तित्वेन द्रव्यत्वसाक्षाद्वाप्यत्वं प्रयो-
जकमपितु कार्यद्रव्यस्य निराधारत्वमनवस्था च । नच चरमाधारो नित्यो व्यापको भवितुमर्हति । मूर्तद्रव्यस्य समानदेशताया
असंभवादिति कार्यद्रव्यवृत्तित्वमपि साधनावच्छिन्नसाध्यव्यापकमुपाधिः साध्योपाध्योः समव्याप्तेरप्रयोजकत्वात् । न्यायनये
द्युगवृत्तित्वस्य तादृशस्योपाधित्वसंभवाच्चोक्तहेतोर्निरुपाधित्वे तेनैव मनस्वान्वयविशेषितेन स्पर्शवद्वृत्तित्वस्याप्यात्मत्वं साध-
नप्रसङ्गाच्च । यच्च जीवो न व्यापक आकाशान्यत्वे परत्वासमवायिकारणसंयोगानाधारत्वे च सत्यसर्वज्ञत्वात् शब्देतरानि-
त्यविशेषगुणाश्रयत्वाद्वा संस्काराश्रयत्वाद्वा घटवदित्यादिकमनुमानं तदपि न । आद्ये दृष्टान्तासिद्धिः मूर्तमात्रस्यैवोक्तसंयो-
गाश्रयत्वात् परत्वेत्यादिस्थाने दिक्कालान्यत्वे सतीत्युक्तं भवत्यपि दृष्टान्तप्रसिद्धिः परंतु व्यापिकायां जातौ व्यभिचारः जात्य-
न्यत्वे द्रव्यत्वे वा सतीति विशेषणे स्पर्शवत्त्वस्यापि मनोऽन्यद्रव्यत्वेसतीति विशेषणेन सिद्धिप्रसङ्गः । तस्मादुक्तानुमानस्याप्र-
योजकत्वस्यैव वाच्यत्वादानात्मत्वस्योपाधित्वाच्च । अतएव नान्यावपि निरस्तौ । वेदान्तनयेऽनित्यविशेषगुणसंस्कारादीनामु-
पाध्यन्तःकरणनिष्ठत्वेन जीवे तदभावादसिद्धेश्च जीवोऽणुः ज्ञानासमवायिकारणसंयोगाश्रयत्वात् मनोवत् इत्यन्यात्मेतरत्वस्यो-
पाधित्वात् । वेदान्तनये मनसो मध्यमपरिमाणत्वाभ्युपगमेन दृष्टान्तासिद्धेश्च नच वाच्यम् । नच मनसो मध्यमपरिमाणत्वे
ज्ञानयौगपद्यप्रसङ्गः । दीर्घशङ्कुलीभक्षणार्थं तस्य दृष्टत्वेनेष्टत्वात् । नच तत्र शतपत्रपत्रशतभेदनवयौगपद्यप्रम एवेति
वाच्यम् । शतपत्रभेदनस्थल एकपत्रभेदनमन्तरेण पत्रान्तरभेदनस्यासंभवेन यौगपद्यासंभवेन भ्रमत्वकल्पनेऽन्यणुत्वनिश्चय-
विनोक्तस्थले भ्रमत्वकल्पनायोगात् । नच व्यासङ्गानुरोधेन मनसोऽणुत्वसिद्धिरिति वाच्यम् । व्यासङ्गो हि योग्यविषयसंबन्ध-
साम्येऽप्येकेन्द्रियजन्यज्ञानस्योत्पत्तावपरेन्द्रियजन्यज्ञानस्य यातुत्पत्तिरेकेन्द्रियजन्यज्ञानस्याप्येकविषय उत्पत्तौ विषयान्तरे च या-
नुत्पत्तिस्तत्प्रयोजकः तद्विषयतदिन्द्रियसंबन्धकाले तद्विषयसंबन्धतदिन्द्रियेण मनसोऽसंबन्धे सति विषयान्तरसंबन्धेन्द्रियान्तरेण
विशेषणसंबन्धः विशेषश्च झटिलविगमादिः । सचायं व्यासङ्गो मनोवैभवमध्यमपरिमाणयोनौपपद्यत इत्यणुत्वाभ्युपगमस्तव ।
तत्रेदमालोचनीयम् । दीर्घशङ्कुलीभक्षणस्थले तव मनसस्तादृशशीघ्रगत्युपगमो येन सकलेन्द्रियजन्यज्ञानानां क्रमिकाणामपि
यौगपद्यप्रतीतिरिति । व्यासङ्गस्थले कुतो न तादृशशीघ्रगतिशीलस्य मनस इन्द्रियान्तरेण संबन्ध इति बुभुत्साविशेषस्यादृष्ट-
विशेषस्य वा तत्रेन्द्रियान्तरसंबन्धप्रयोजकगतिप्रतिबन्धकत्वं वाच्यम् । तथासति ममापि तेनैव व्यासङ्गोपपत्तिः । नच तव
मध्यमपरिमाणस्य मनसः सकलेन्द्रियसंबन्धतया गत्यपेक्षाविरहेण प्रतिबन्धकत्वकल्पनाप्याप्यगतिरेवेति वाच्यम् । मध्यमपरि-
माणत्वेपि हि तदन्तःकरणं ह्रुद्बुद्ध्यां मुख्यतो वर्तते तडाग इव नीरं घटोदरे प्रदीपः तडागसंलभप्रडालिकाइव घटसुषिरा-
णीव ह्रुद्बुद्धासंलभान्वाच्यः तत्तदिन्द्रियपर्यन्तं लभाः प्रडालिका इव सेतुभिः मुखे केनचित्पहिता वर्तन्ते तथासति यथा-
भ्यासोपदेशादिदृष्टकारणसाकल्यसाम्येपि विद्योत्कर्षापकर्षादावदृष्टादेव वैचित्र्यं तस्मादेव च तादृशादृष्टसिद्धिः तथान्तःकर-
णस्य शीघ्रतरगतितमत्वेपि यत्र नानेन्द्रियविषयसंबन्धसाम्येपि कस्यचिदिन्द्रियस्य कार्यं कस्यचित् च दृश्यते तत्र फलानु-
रोधादींश्चाराधिष्ठिताददृष्टात्तदिन्द्रियसंबन्धनाडीद्वारपिधानापगमः क्रियते । करकाद्रवत्वप्रतिरोधकादृष्टापगम इव तत्तन्नाडी-
गतिप्रतिरोधकादृष्टापगमएव वा क्रियते । नत्वितरेन्द्रियसंबन्धनाडीद्वारपिधानापगमः प्रतिरोधकादृष्टापगमो वा क्रियत इति
व्यासङ्गोपपत्तिः । नच यत्र चक्षुर्धटेन पटेन च संबद्धं घटस्य ज्ञानं न पटस्य तत्र घटज्ञानानुरोधेन मनसश्चक्षुःसन्निकर्षो-
ऽवश्यं वाच्य इति कथं न पटोपलब्धिरिति वाच्यम् । अणुत्वेपि तत्रोक्तदोषतादवस्थ्यात् अन्यबुभुत्साया अन्यत्र प्रतिबन्ध-
कत्वेन तादृशस्थले सर्वत्र बुभुत्साकल्पनेन च तद्धारणस्योभयपक्षेऽपि समानत्वात् । मन्मतेऽन्तःकरणस्य चक्षुर्द्वारा विषय-
देशगमनाभ्युपगमेन चक्षुषा सह निर्गतस्याप्यदृष्टरूपप्रतिबन्धकात्पटेन गमनमपितु घटएवेति कल्पनाया अपि संभवाच्च ।
यत्र दीर्घशङ्कुलीभक्षणस्थलेऽनेकेन्द्रियजन्यज्ञानयौगपद्यमभूयते तत्र युगपदेव सर्वेनाडीद्वारपिधानापगमः । भवति चैवं
यौगपद्यप्रतीतेर्नामप्राप्त्यलक्षणक्लेशः इन्द्रियसंबन्धानतिरिक्तवृत्तितापि तस्य फलबलेन स्वभावतया कल्प्यते तेन घटस्य बाह्य-
देशे चक्षुःसंबन्धे गते च तत्र मध्यमपरिमाणे प्रकाशकेऽन्तःकरणे घटमध्यदेशतत्स्थपदार्थयोर्न ग्रहणम् । नचान्तःकरणस्य
शरीराद्वहिर्गमने शरीरस्य मृतत्वापत्तिरिति वाच्यम् । शरीरं परित्यज्य गमनएव हि तथात्वं शरीरमपरित्यज्य गमने तथात्वा-
भावात् अन्यथा चक्षुषो बहिर्गमन अन्यत्वमपि हि स्यादविशेषात् । एवं मध्यमपरिमाणभ्युपगमे युगपद्वस्तुपादादौ सुख-
दुःखानुभवस्याप्युपपत्तिः । न्यायनये तु हस्तपादाद्यवच्छिन्नेऽणुनः करणस्य मनसो युगप्रत्याश्रयसंभवात्तत्र स्यात् । नच मनः-
संयुक्तात्मसमवायस्य युगपदुभयदेशावच्छिन्नसुखादितु सत्त्वेन तदुपपत्तिरिति वाच्यम् । एवंसति हि वृक्षे मूले कुठारसंयोगे
शाखायामपि वृक्षे च्छिदाद्युत्पत्तिः स्यादिति तद्देशावच्छिन्नफलोत्पत्तौ तद्देशावच्छिन्नाश्रये करणसंबन्धोऽपेक्षणीय इत्यस्या-
वश्यमुपेयतया देशद्वयावच्छिन्ने सुखादितदनुभवाश्रय आत्मानि मनःसंयोगासंभवेनोक्तदोषतादवस्थ्यम् । नच हस्ते मे सुखं
पादे मे दुःखमित्यादिप्रतीतेः सुखादावेव हस्ताद्यवच्छिन्नत्वं तच्च हस्तादिदेशविशेषनियतनिमित्तचन्दनसंयोगादिशौगपद्येनोप-
पद्यत एव । असमवायिकारणस्य तु समवायिकारणप्रत्यासत्तिमात्रमपेक्षितं नतु कार्यदेशव्याप्तिः । तथासति तन्तुद्रव्यकपाल-
द्रव्यसंयोगयोः घटपटदेशाव्यापितया तयोरनुत्पत्तिरेव स्यादिति । कुत्राप्यात्मनि मनःसंयोगसत्त्वमपेक्षितं तदप्यस्येवेति

वाच्यम् । इदानीं हस्ते सुखमनुभूयते पादे दुःखमिति प्रत्ययस्यापि सत्वेनानुभवेऽपि देशविशेषावच्छिन्नत्वस्य यौगपद्यस्य च प्रत्ययात्तस्योपपादयितुमशक्यत्वात् । असमवायिकारणस्य कार्यदेशव्यापित्वाभावेऽपि यदवच्छिन्ने कार्योत्पत्तिस्तत्रैकत्रापि सत्त्वावश्यंभावदर्शनेन पादे दुःखोत्पत्तौ तदवच्छिन्नात्मनि मनःसंबन्धाभावे तदुत्पत्तेरप्यसंभवाच्च । नचोक्तस्थलेऽपि हस्ताद्यवच्छिन्नसुखादेरनुभव एव प्रतीयत इति वाच्यम् । इदानीं हस्ते पादे चानुभूयत इत्यभिलाषस्याक्लेशेनोपपादयितुमशक्यत्वात् हस्ताद्यवच्छिन्नसुखादेरपि युगपदुत्पत्त्यसंभवस्योक्तत्वाच्च । एवं गङ्गाज्जलानादौ सर्वाङ्गीणशैलोपलब्धिस्थले हस्ते शैलमनुभूयते पादे चेत्यादौ शैलस्य जलस्य हस्ताद्यवच्छिन्नत्वासंभवात् अनुभवएव तद्भानस्य वाच्यत्वात् तस्य हस्ताद्यवच्छिन्नेऽनुभवाश्रय आत्मनि युगपन्मनःसंयोगरूपासमवायिकारणविरहादसंभवेनोक्तानुभवबाधः । आत्मनोऽणुत्ववादिनां तु स्वतरामयं दोषः । युगपद्वस्तुपादावच्छिन्नत्वस्य तदुभयासंबन्धिन आत्मनोऽसंभवेन युगपद्वस्तुपादाद्यवच्छिन्नसुखदुःखतदनुभवशरीरव्यापिशैल्यानुभवादीनामसंभवात् । नचैकदेशस्थितेऽप्यणावात्मनि सुखदुःखादिकमुत्पद्यते निमित्तस्य चन्दनसंयोगादेः शरीरद्वारा परम्परया सत्त्वात् । तत्र साक्षाद्युगपदात्मासंबन्धिनोऽपि हस्तपादादेः स्वसंबन्धशरीरसंबन्धित्वेन तत्संबन्धितया तत्समवेतसुखादाववच्छेदकत्वस्य संभव इति वाच्यम् । वृक्षसमवेतसंयोगादौ वृक्षसाक्षात्संबन्धिन एव शाखादेरवच्छेदकत्वदर्शनात् अन्यथा वृक्षसंयुक्तशरीरावयवस्य वृक्षगतकपिसंयोगावच्छेदकत्वमपि हि स्यात् । नच तादृशस्य कप्यवयवस्यावच्छेदकत्वं भवत्येवेति वाच्यम् । तस्य कपावेव संयोगसत्तायामवच्छेदकत्वान्न वृक्ष इति तत्तत्कार्ये देशादेः स्वाश्रयसाक्षात्संबन्धिनोऽवच्छेदकत्वस्य निर्व्यभिचारतया सुखाद्याश्रयात्मना हस्तादेर्युगपत्साक्षात्संबन्धाभावेन न संभवत्येव ह्यवच्छेदकत्वम् । नच शरीरएवास्तु सुखादिकमिति वाच्यम् । अदृष्टस्य कृतनाशाकृताभ्यागमादिदोषेणात्मगतत्वस्यावश्यकत्वेन सन्दिग्धाश्रयसुखादिकंप्रति तस्य कारणतायां लाघवेन समवायस्यावच्छेदकत्वे सिद्धे तेषामात्मगतत्वस्य सिद्धेः । अहं सुखीत्याद्यात्मगतत्वप्रत्ययाच्च । नचाहं धनीतिवत्परम्परासंबन्धविषयत्वमेवास्तु तस्येति वाच्यम् । साक्षात्संबन्धसंभवे परम्पराश्रयणस्यायुक्तत्वात् । दृष्टान्तेऽप्यसिद्धे च तत्रापि स्वामित्वादिसाक्षात्संबन्धस्यैव विषयत्वात् । अन्यथाऽन्यधनादौ स्वगृहशरीरादिस्थितेऽप्यहं धनीति प्रत्ययः स्यादिति । नचाणुरूपस्याप्यात्मनः शीघ्रतरगतिमत्त्वादुभयदेशे स्थितिसंभवेन सुखदुःखतदनुभवानामुपपत्तिसंभवो यौगपद्यप्रत्ययस्याणुमनोवादिनैयायिकस्येव हि भ्रमत्वमिति वाच्यम् । पूर्वमेव निराकृतत्वात् । एवमात्मनो विभुत्वे लाघवमपि । तथाहि तस्य तत्तच्छरीरप्रदेशेषु ज्ञानसुखाद्युपपत्तये तत्रतत्र गत्यभ्युपगमेनान्तगतस्वीकारापत्तिः विभुत्वे च नैवम् । नच नैयायिकस्य तावन्मनोगतिर्यावती तावत्येवास्माकमात्मनो गतिरिति वाच्यम् । मध्यमपरिमाणान्तःकरणवादिनो मम मते लाघवस्य दुर्वारत्वात् । तथाहि स्वाधिष्ठानानिर्गल्य शरीरं व्याप्य तिष्ठति प्रहरमन्तःकरणे शिरसि पादे च वेदनायां ममैकैव गतिः तव प्रहरे यावतां क्षणानां सङ्घातस्तावती गतिरिति स्पष्टं लाघवम् । न्यायमतादपि तवैव गौरवम् । तथाहि सुखादिसाक्षात्कारक्रियाकरणत्वेन कर्तृभिन्नस्याणुपरिमाणस्य मनसस्तथापि स्वीकरणीयत्वान्मनोबोधकश्रुतेश्च । तथासति मनोगतिरुभयोः समात्मगतस्त्वानन्ताधिकैव । नचाणोरात्मनः करणत्वमप्यस्तु किं मनसा । एकस्य कर्तृत्वं करणत्वं चात्मनो ज्ञानक्रियायां कर्तृत्वकर्मत्ववन्न विरुद्धम् । रूपभेदेनोभयोरुपपादनस्य समानत्वादिति वाच्यम् । यत्र हि प्रामाणिको निर्विवादो ह्यनुभवस्तत्रैवानेकस्थलदृष्टविरुद्धतोपशमायैकस्य रूपभेदेन कर्तृकर्मत्वादिकल्पनम् । यथाहमात्मानं जानामीत्यनुभवे तादृशे सत्यात्मनः कर्तृकर्मत्वयो रूपभेदेन कल्पनम् । यत्र न तादृशानुभवो न तत्र तदपि यथा चैत्रः स्वमारोहतीत्यनुभवस्य तादृशस्याभावात् । न चैत्रादे रूपभेदेनाप्यारोहणकर्तृकर्मत्वकल्पनं प्रकृतेऽप्यात्मनः कर्तृकरणत्वानुभवस्य तादृशस्याभावात् । दृष्टविरुद्धतत्कल्पनं दुःशक्यमेव । एवं जन्मारभ्यमरणपर्यन्तं चैत्रशरीरेण सहावस्थाभेदाच्छरीरभेदे कतिपयसंयोगा यत्र मम विभोरात्मनस्तत्र शरीरमध्ये संचरत आत्मनोऽनन्ताः संयोगा भवन्ति तवेत्यपि गौरवम् । नच बाह्यपदार्थानामनन्तत्वेन तैः सह विभोः संयोगचिन्तने तवैवातिगौरवमिति वाच्यम् । विभोरीश्वरस्याकाशादेश्च तवाप्यभ्युपगन्तव्यतया तैः सह यो बाह्यपदार्थस्य संयोगस्तदतिरेकेणात्मनः संयोगस्यानङ्गीकारेण गौरवविरहात् । नच संयोगस्योभयनिष्ठत्वनियम इति वाच्यम् । उभयमात्रनिष्ठत्वस्यैवानभ्युपगमात् । यया हि क्रियया पूर्वदेशात्तदवच्छिन्नाकाशादेश्च विभज्योत्तरदेशेन सह संयुज्यते मूर्तः तयैवाकाशादिभिश्चात्मभिश्च न तत्र कारणान्तरमुपलभ्यत इति कारणभेदे कुतः कार्यभेदः । नच समवायिकारणभेदाद्भेद इति वाच्यम् । तथासत्युभयनिष्ठताप्येकस्य संयोगस्य न स्यादिति सामग्रीभेदादेव भेदो वाच्यः । सा यथा तव समवायिकारणद्वयषट्तिवैक्यता तथा मम समवायिकारणानेकषट्तिताप्येकैवेति न संयोगभेदः । तत्तन्मूर्तविभुसंयोगभेदश्चैकमूर्तक्रियया संयोगनाशे निःक्रियेऽपि तस्य नाशापत्त्याभ्युपेयत एव । नच नैयायिकमत एवं लाघवसत्त्वेऽपि शरीरादन्तःकरणनिर्गमनाभ्युपगन्तुर्वेदान्तिनो न लाघवमिति वाच्यम् । उक्तप्रक्रियया मनसः स्वीकारे तवापतितेऽनन्ततावज्जीवकल्पनमपेक्ष्य कतिपयसंयोगप्रसङ्गस्य गौरवानापादकत्वात् । नच तवाप्यन्तःकरणात् कर्तृशरीरप्रविष्टादतिरिक्तमनःस्वीकार उक्तयुक्तेः प्रसज्यत एवेति वाच्यम् । कर्तृत्वमन्तःकरणविशिष्टस्य नान्तःकरणस्य करणत्वमन्तःकरणस्य तद्वृत्तेर्वैति विरोधविरहणातिरिक्तमनःकल्पनाया अनवकाशात् । नन्वस्माभिर्हस्तपादाद्यवच्छिन्नसुखाद्युपपत्तये जीवस्याणोर्गतिर्नोभ्युपेयते किंतु यथैकदेशस्थेऽपि शरीरस्य चन्दनविन्दौ सर्वशरीरे सुखमनुभूयते विलक्षणत्वाद्वस्तुशक्तेः तथैकत्र स्थितेऽपि जीवे तस्य सर्वाङ्गीणसुखाद्युपलब्धि-

रूपेयते । यद्वा यथा प्रासादकोणस्थस्यापि दीपस्य प्रभा प्रासादोदरव्यापिनी गुणात्मिका कार्यं जनयति तथा जीवस्य चैतन्य-
रूपो गुणः सर्वदेहव्यापी सुखादिकं गृह्णातीत्युपेयत इति चेन्न । निदाघे गङ्गाज्ञानादौ सर्वाङ्गीणजलसंयोग एव सर्वशरीरे
शैलोपलब्धिः शरीरव्यापकसुखोपलब्धिश्च । दृष्टादृष्टानुसारिणी च कल्पना कथंचिदपि दृष्टानुगुण्ये संभवति नाकस्माददृष्ट-
शक्तिविशेषानुसारिणी युक्तेति कर्पूरभागानामिव चन्दनविन्दुभागानामपि झटिति सर्वशरीरप्रसरणेनापि तत्र सर्वाङ्गीणशैल्य-
सुखाद्युपलब्ध्युपपादनसंभवे चादृष्टस्य पादे कण्टकतोदे हस्ते दुःखस्य दुःखानुभवस्येव शरीरे कचित्प्रदेशे चन्दनविन्दौ प्रदे-
शान्तरे शैल्यसुखाद्यनुभवस्य कल्पना तदर्थं वस्तुशक्तिविशेषकल्पना च न युक्तेति न प्रथमो दृष्टान्तः । नापि द्वितीयो
युक्तः । तथाहि प्रदीपादतिघनावयवाद्रव्यान्तरमेव प्रभारूपं शीघ्रतरगतिमद्भूतद्रूपमनुभूतद्रूपं प्रविरलावयवमुत्पद्यते । गुज्यते
च तस्य दीपे चैकदेशस्थेऽपि गृहोदरव्याप्तिः । नचैषा गतिर्जावस्थले परमाणोरनवयवात्तत्तात्तादृशचैतन्यगुणव्यान्तरस्य देह-
व्यापिन उत्पत्तेरसंभवात् । अतएव बृहच्चत्वरैकदेशस्थे स्वल्पावयवे प्रदीपे स्वल्पे यावद्देशव्यापिप्रभाप्रसारस्ततोऽधिकदेशव्यापि-
प्रभाप्रसारो बह्ववयवे महति प्रदीपे दृष्ट उपपद्यते । तव तु न स्यादावरणाभावमात्रापेक्षप्रसारस्य तेजसः प्रकाशरूप-
प्रभागुणस्य समदेशतैवोभयत्र स्यात् । नच तावद्देशव्याप्यवयवनिःसरणे प्रदीपक्षयप्रसङ्गः । नच तत् इत्यत इत्यगत्या प्रदीप-
विशेषप्रकाशस्य देशविशेषव्याप्तिः प्रदीपवैलक्ष्ण्यदेवोपपाद्येति वाच्यम् । तैलवर्तिविशेषादिषट्ठितिसामग्र्या अवयवानुपपत्तेन
प्रदीपक्षयाभावोपपत्तौ किमप्यप्रामाणिकतमस्याश्रयं विना गुणावस्थानस्य हि कल्पना कार्या । एवं गुणस्य गत्यभावेन कथं
प्रासादोदरव्याप्युपपत्तिः । ननु यथा सामग्र्या प्रदीपस्तद्गुणो वोत्पादितः सा तावद्देशावस्थितप्रकाशगुणाश्रयप्रदीपस्य तादृश-
गुणस्यैव वोत्पादिका । नचाश्रयविना कृतस्य गुणस्य कस्याप्यवस्थानादर्शनादयुक्तत्वाच्च नैवमिति वाच्यम् । गुणानां भिन्न-
भिन्नस्वभावत्वाद्रूपस्य प्रत्येकं द्रव्यत्रयावस्थानं हि स्वभावः । चक्षुर्ग्राह्यत्वं च रसस्य द्रव्यद्वयावस्थानं रसनाग्राह्यत्वं च संयोगस्यै-
कस्यैव निरन्तरानेकाधारे विभागस्यैकस्यैव सान्तरानेकाधारे संख्याया एकस्याः सान्तरे निरन्तरे चाधार इत्याद्येवं प्रभागु-
णस्य प्रदीपादिकमाश्रितान्यत्र वर्तनं स्वभाव इत्यस्य वक्तुं शक्यत्वात् । यथाहि गुर्वपि दण्डादिकमंशेनाश्रित्य पाणिं वियत्यपि
तिष्ठति तथैतदपि गुणस्य सर्वथा द्रव्यानाश्रितत्वस्यैव विरुद्धत्वादिति चेन्न । दण्डस्य हि सावयवत्वेनांशतो हस्ताश्रयणमना-
श्रयणं चोपपद्यते । गुणस्य निरंशत्वेन सर्वथैव प्रदीपाश्रयत्वमित्यन्यत्रानवस्थितत्वमन्यत्रावस्थितत्वे सर्वथैव प्रदीपानाश्रितत्वं
वा स्यादेवं प्रदीपावस्थाने मध्य आवरणसंपादनेऽप्युत्पन्नस्य प्रदेशान्तरप्रकाशस्य पूर्ववदेवोपलब्धिप्रसङ्गादाश्रयनाशादेस्तन्ना-
शकारणस्याभावादमूर्तत्वेन व्यवहितत्वासंभवाच्च । नच तवाप्यावरणस्थले का गतिः प्रदेशान्तरगतस्य द्रव्यस्योपलब्धिवारण
इति वाच्यम् । आवरणेन प्रतिरुद्धे प्रदीपनिःसृतप्रभावयवपूरणेऽतिलघोस्तदवयवसङ्घातस्य मरुतेतस्ततो झटिति विप्रकीर्णत्वे-
नानुपलम्भोपपत्तेः । नचावरणस्यैव तन्नाशकत्वं ममापि संभवतीति वाच्यम् । य एकः प्रकाशगुण उत्पादितः स आवरणा-
द्वहिर्विनष्ट आवरणमध्ये तिष्ठतीत्येकस्य स्थितिविनाशौ विरुद्धावैकदा स्यातामिति । तस्य बहिर्भागस्य विनाशो भागान्तर-
स्यावस्थानं प्रकाशगुणस्य तस्य च विनाश इति कल्पने गुणस्यापि सावयवत्वकल्पनासाहसमतिविजयते तव । नच पूर्वगुणस्य
नाश आवरणमध्ये गुणान्तरस्यैवोत्पत्तिः । नहि तत्र गौरवं त्वदुरीकृतद्रव्योत्पत्तिविनाशाभ्यां समानत्वादिति वाच्यम् । प्रदी-
पेऽपि तस्यैव पूर्वं स्थितत्वेन तन्नाशे गुणान्तरोत्पत्तिपर्यन्तं प्रदीपं पश्यतामविच्छेदेन बहूनां केनापि प्रदीपानुपलम्भोऽनु-
भूयेत । नच भवत्येवानुपलम्भोऽनुपलम्भकालस्यातिसूक्ष्मत्वात्तदननुभवोपपत्तिरिति वाच्यम् । अकारणैतादृशकुसुष्टिकल्प-
नायास्त्वदेकमात्रगोचरत्वात्प्रदीपगुणस्यानन्तस्य कल्पनागौरवादेवमपि न विसुच्यसे । आवरणस्य किंचित्किंचिच्चालने ताव-
त्संख्यकगुणोत्पत्तेस्तवावश्यकत्वात् । नच प्रभाद्रव्योत्पत्त्यादिभिः साम्यमिति वाच्यम् । त्रसरंशुप्रभृतीनां संहतानां परप्रका-
शक्षमाणां निरन्तरप्रसारितधान्यसंहतिवदेकप्रत्ययगोचराणां नानाप्रभाद्रव्याणामापूर्णेन घनसंसृष्टतयानेकत्वप्रत्ययाविषयाणां
प्रथमत एवोत्पत्तिस्वीकारादेकमहत्तरद्रव्याभ्युपगमेऽपि तेषामभ्युपगमस्यावश्यकतया गौरवविरहात् । आवरणस्थले द्रव्यविना-
शोत्पत्तेरैवमभ्युपगमस्यानावश्यकत्वात् । नच कुतो न तेषामारम्भकसंयोग इति वाच्यम् । फलानुरोधित्वात्तत्कल्पनायाः
असंदिग्धफलस्याभावात् । तथासति लाघवापुरोधैवाकल्यत्वात् । एतत्पर्यनुयोगस्य पिण्डीकृतपटादौ पटप्रयोजकारम्भक-
संयोगशालिनां तन्तूनां संयोगादेरनारम्भकतायां पटात्प्रागेव पिण्डीकृततन्तुसंयोगानामप्यनारम्भकतायां समानत्वात् गुणस्थले
चैवमसंभवात् । अनेकगुणकल्पने यः सर्वथैव प्रदीपासंबद्धस्तस्य गुणत्वासंभवात् आश्रयसंबन्धस्वीकार उक्त्युक्त्योत्पत्तिविना-
शशालितावद्गुणानामेव प्रसङ्गात् । नच द्रव्यकल्पने तस्य बहुतरगुणस्यापि कल्पनं गुणकल्पने च न तदिति गुणकल्पन एव
लाघवमिति वाच्यम् । चक्षुषोपलभ्यमानस्य प्रकाशस्य द्रव्यत्वं गुणत्वं चेति विमर्शं यत्र कार्यकारणभावादिलाघवं तदेव ह्यभ्यु-
पगन्तव्यम् । उपजीव्यतया तस्य तल्लाघवस्यैवाभ्यर्हितत्वात् । तथाहि प्रथमतो यावद्देशव्यापिपिगुणारम्भः स्वीकृतो मध्ये
सस्यावरणे तादृशगुणोत्पादकपूर्वसामग्र्या विद्यमानतया तत्र तदुत्पत्तिवारणाय आवरणस्य प्रतिबन्धकत्वं तदभावस्य कारणत्वं
वाच्यम् । ते च गुणागुणव्याप्तिर्सीमास्यावरणस्य प्रदीपाभिमुखं शनैरानयने चावरणमध्यस्था भवन्ति । अनन्ता उत्पन्ना
बहिःस्थान्नानन्ता विनष्टास्तत्र विनष्टसमानदेशानां तदावरणे शनैरालोकसीमावधि नीयमाने पुनरुत्पत्त्यमानानां पौर्विकसा-
म्योत्पादवारणाय तेषावरणस्य तत्तद्देशावस्थितत्वविशिष्टस्यानन्तानि प्रतिबन्धकत्वानि तदभावकारणत्वानि च भवन्ति ।

मध्यस्थानामुत्पद्यमानोत्पत्त्यमानानां गुणपदुत्पादवारणाय तत्रतत्र तत्तद्देशावस्थितत्वविशिष्टावरणस्यानन्तानि कारणत्वानि च कल्प्यानि भवन्ति । नहि द्रव्यत्वे तस्य तानि भवन्तीति सिद्धे द्रव्यत्वे द्रव्याधिक्यगुणाधिक्यानां पश्चादापतितानां शब्दानित्यत्वे शब्दानन्यतः प्रागभावध्वंसाद्यानन्त्यानां फलमुखत्वेनादोषत्वमिवादोषत्वमेव । एवं च न यत्रावरणं तत्रापि प्रभात्वेन द्रव्यत्वमेव हि सिद्ध्यति । नच तत्रोक्तकार्यकारणभावादिलाघवविरहात्पदार्थलाघवस्य गुणत्व एव सत्त्वेन गुणत्वे सिद्धेऽन्यत्रापि प्रभात्वेन तद्गुणत्वेन गुणत्वमेव किं न सिद्ध्येदिति वाच्यम् । स्वाभाविकवायोः सततं प्रदीपस्य चलने देशस्थाने गुणविनाशगुणोत्पादानामनन्तानां सर्वत्रैव दुर्वारतयोक्तक्रमेण तत्तद्व्यक्तौ तत्तद्देशस्थप्रदीपत्वेन तत्प्रदीपाधिकरणतत्तद्देशत्वेन वा कारणत्वप्रतिबन्धकत्वानन्यस्य दुर्वारत्वात् । गुणाकर्षणादेराकर्षणस्य संयोगविशेषादिसाध्यत्वेनासंभवेन प्रदीपे देशान्तरगते प्रकाशगुणस्य ततो विश्लेषस्य विनाशस्य वावश्यकत्वात् । एवं प्रदीपसन्निहितसन्निहिततरसन्निहिततमदेशे सूक्ष्मवस्तूपलब्धिवैलक्षण्यं विप्रकृष्टादावुपलब्ध्यनुपलब्धिवैलक्षण्यं चानुभूयत इति प्रदीपसमवेतानां तत्तद्देशव्यापिनामेकजातीयानां प्रभागुणानां समकालमुत्पादास्याभ्युपगन्तव्यतया सोऽप्यलन्तादृष्ट आपद्यते । एकस्य वा प्रभागुणस्य भागविशेषे वैलक्षण्यकल्पनं तदपि निरवयवे गुणेऽलन्तादृष्टमापद्यत इति । एवं जातिदृष्टान्तेनैवाश्रयमन्तरेणापि गुणस्थितित्वस्या कल्प्या गुणक्रियादेरन्यस्य विवादानप्यासितस्याभावात् तत्रास्ति दृष्टान्तदार्ष्टान्तिकयोर्वैषम्यम् । तथाहि येन प्रमाणेन जातिः सिद्ध्यति तेन व्यवहितविप्रकृष्टानेकदेशस्थितसमकालोत्पन्ना तादृशाखिलव्यक्तिगतैव सिद्ध्यति । तादृशव्यक्तिगतत्वं च न व्यापकत्वमन्तरेण एकस्य वस्तुनो विच्छिद्य स्थितेरसंभवादिति तस्या अन्यत्र स्थितिः प्रामाणिकी । नहि प्रदीपस्य प्रकाशगुणो येन सिद्ध्यति तेनान्यत्र तत्सिद्धिं विनानुपपन्नस्य कस्यचित्सिद्धिरस्ति । गुणो हि भास्वरश्चक्रः तच्चाक्षुषानुपपत्त्यादिभिः सिद्धस्तत्रैव सिद्ध्यति स एव च प्रकाश उच्यते । यथान्यदीयप्रकाशहेतुरालोकस्तस्य तदन्यत्वमेव । अनन्यत्वे हि तस्यान्यवस्तुप्रत्यक्षानुरोधेनान्यत्र वृत्तिः स्यात् । अनन्यत्वे च तस्य परप्रत्यक्षहेतुत्वं दुर्धटम् । गुणत्वेन संयोगसंबन्धाभावात् । समवायस्वीकारे नीलद्रव्यादावपि तादृशशुक्लव्यवहारपत्तेः । प्रदीपे तत्प्रयोजकस्य समवायस्य भावात् स्वरूपस्य गुणसंसर्गताया अदृष्टत्वाज्जातिवत्कल्पकाभावाच्च । जातेरन्यत्र वृत्तावपि व्यक्तावैव हि प्रत्यक्षो भवदभिमतस्य प्रभारूपगुणस्यान्यत्राप्युपलम्भ इत्यस्ति वैषम्यम् । ननु गुणस्याप्यस्त्वेवाश्रयमन्तरेण गन्धस्य वृत्तिः कथमन्यथैकदेशस्थिते चम्पकादौ परितो दूरस्थानां गन्धोपलब्धिः सएव प्रभागुणस्य चैतन्यगुणस्य चान्यत्र वृत्तौ दृष्टान्त इति चेन्न । तत्रापि गन्धाश्रयानुद्भूतरूपसंश्रंसरेणोरेवान्यत्र गमनेन गन्धमात्रोपलब्धेरुपपादयितुं शक्यत्वात् । आश्रयमन्तरेण गुणवृत्तेरदृष्टायाः कल्पनस्यान्याय्यत्वात् । नच गन्ध उपलब्धो न गन्धवद्द्रव्यमित्यल्यनुभवः । सचाश्रयस्येन्द्रियासंबन्धविनानुपपद्यमानो प्राणप्रदेशे गन्धमात्रसत्त्वस्य कल्पको यत्रास्त्याश्रयस्य रूपवतश्चक्षुषा संबन्धस्तत्र नीलो घट उपलब्ध इति हि भवत्यनुभव इति वाच्यम् । गन्धग्रहणस्थल आश्रयाग्रहणं हि नाश्रयासंबन्धनिबन्धनं प्राणस्य द्रव्यग्रहणाशक्तिनिबन्धनमेव । अन्यथा प्राणसंयुक्ते पुष्पे पुष्पग्रहणं निनीलिताक्षस्य स्यात् । चक्षुषो द्रव्यग्रहणेऽपि सामर्थ्यात् आश्रयस्यापि ग्रहणम् । विचित्रा हि शक्तयोऽन्यथा चक्षुरिन्द्रियं रूपं गृह्णातीति प्राणादिकमपीन्द्रियं रूपं गृह्णीयात् । नच सुरभिर्विशेषग्रहणे चम्पकादिग्रहणमपि तत्र जायत एवेति वाच्यम् । तस्यानुमानिकस्य दूरस्थेऽपि चम्पकादौ समानत्वात् । ग्रहणकालभेदेऽपि सौक्ष्म्यादेव हि तस्याग्रहणम् । द्रव्यस्य प्राणसंयोगस्थले प्राणेनैव तद्ग्रहणेऽगृहीतविशेषसुरभिर्मद्रव्यद्रव्योरैकस्य संयोगेऽसंदिग्धद्रव्यविशेषप्रत्ययापत्तिः स्यात् । नच गन्धवैजाल्यग्रहणं द्रव्यप्रत्यक्षे प्राणस्य सहकारिती वाच्यम् । तथासति कालभेदस्यावश्यकतया द्रव्यग्रहणस्यानुमानिकत्वे बाधकाभावात् । वैजाल्यग्रहणस्थले चम्पकसंनिकर्षासंनिकर्षयोरश्रयग्रहणसाम्येऽप्येकस्य प्रत्यक्षत्वमन्यस्यानुमानिकत्वमिति । वैषम्यस्याकारणमभ्युपेयत्वात् । एवं गुणस्य गमनासंभवात् । प्राणसंनिकर्षोऽपि हि दुरुपपादः । तदभ्युपगमे द्रव्यत्वापत्तेः प्रभास्थलवदत्रापि गौरवादेरनुसन्धेयत्वाच्च । नच दूरतरदेशोपलभ्यसौरभाणां नागकेसरचम्पकादीनां तावद्देशव्यापित्रसरेणुनिःसरणे सच्छिद्रत्वस्य विलयस्य वा प्रसङ्ग इति वाच्यम् । सुरभिभागानामापूर्णेन सच्छिद्रत्वाद्यभावात् । उपष्टम्भकतयैवान्यत्र गमनशीलानां परागनामकानां भागानां पुष्पादिष्वभ्युपगमात् । न द्रव्यनाशोत्पत्त्यादिकल्पनाप्रसङ्गोऽपि । केतक्यादौ तादृशभागानां स्पष्टमुपलब्धेः । केषुचित्पुष्पेषु दृढसंबद्धकतिपयसुरभिपरागेषु सुरभिस्त्वावयवेषु चाप्रावृत्तस्थेष्वपि चिरं चिरतरकालं च सौरभोपलम्भेऽपि केषुचिद्विनशेषु कतिपयकालादेवासुरभित्वमप्यदृढोपष्टम्भकपरागापगमादेवोपपद्यते । अत्रापि पक्षे कर्पूरादिषु च कालाद्रव्यस्यैव क्षयश्च गन्धमात्रनिर्गमने तदसंभवात् । नच स्फाटिकादिदृढतरकरणडावस्थितकस्तूर्यादेर्वैर्हिर्गन्धोपलब्धौ का गतिस्तत्र द्रव्यनिर्गमनस्यासंभवादिति वाच्यम् । तत्रापि सूक्ष्मतरच्छिद्रस्य सत्त्वात् । नच तत्कल्पने मानाभाव इति वाच्यम् । गुणस्याश्रयं विना स्थित्याद्यसंभवस्यैव मानत्वात् । छिद्राभावे बहिश्चिरतरकालाज्जलपूरितस्फटिकभाण्डस्य क्लेदोपलब्ध्यनुपपत्तिः । तत्स्थद्रव्यस्य तस्मिन्मिश्रिते पाकदाहयोरनुपपत्तिश्च । तत्र तेजःसंयोगस्य कारणत्वात् । उष्णस्पर्शमात्रस्य तथात्वे संबन्धस्य निर्वक्तुमशक्यत्वात् । अवयवसंयोगक्रमेणारब्धे सान्तररत्वावश्यकत्वात् । अन्यथाऽवयविमहत्त्वोपपादनस्य दुःशक्यत्वात् । परिणामवादेऽपि सान्तरस्यैव परिणामाभ्युपगमात् । एवं पङ्क्तिरूपेण स्थितेषु बहुषु वायुगतिवैचित्र्यात् केषांचिद्गन्धोपलब्धिः सन्निहितानां दूरवर्तिनां चानुपलब्धिश्च केषांचिन्मध्यस्थितानां तस्यागन्धस्यैव प्रसार उपपादयितुमशक्यत्वात् । आश्रयाविच्छिन्ने गन्धे

प्रसूते मध्यस्थस्याप्युपलब्धिः स्यात् । सर्वथाश्रयासंबद्धस्य गुणस्यासंभवात् । तस्य पुष्पविनाशेऽपि चिरमवस्थानापत्तिरिति दूरं प्रसारापत्तिः । गत्यभावेन पुष्पसामग्र्यादित एव तावद्देशव्यापिगन्धोत्पत्तेः स्वीकरणीयतया सर्वथाश्रयविच्छिन्नस्य तस्य तत् उत्पत्त्यसंभवात् त्रोटितपुष्पादौ सामग्रीघटकानां बहूनामभावात् तदसंभवात् सामग्र्यन्तरकल्पने गौरवाच्चेति । एवं प्रत्यक्ष-त्वात्प्रत्यक्षगुणाश्रयत्वाद्वा नाणुर्जावः । प्रत्यक्षं प्रति महत्त्वस्य कारणत्वात् । नच यथा लोकस्य चाक्षुषकारणत्वेऽपि तमःप्रत्यक्षेन कारणत्वमुद्भूतरूपस्यापि बाधायुद्भूतरूपाभावप्रत्यक्षे महत्त्वस्य परमाणौ महत्त्वाभावप्रत्यक्षे यथा न कारणत्वमेवमात्मतद्गुणप्र-त्यक्षेऽपि न कारणत्वं महत्त्वस्य महत्त्वेऽप्यात्मनस्तज्जातीयस्यामहतोऽभावेनापत्यसंभवादित्यगुणत्वेऽप्यात्मनश्चेतनस्य प्रत्यक्षत्वमुप-पद्यत एवेति वाच्यम् । द्रव्यनिष्ठविषयतासंबन्धेन प्रत्यक्षत्वावच्छिन्नं प्रति समवायेन महत्त्वस्य सामान्यतएव कारणत्वात् अणोरात्मनः प्रत्यक्षत्वासंभवात् । नच यथा द्रव्यवृत्त्यभावनिष्ठविषयतया प्रत्यक्षे महत्त्वस्य स्वसमवायिविशेषणतया कारणत्वे महत्त्वाभावप्रत्यक्षे व्यभिचारवारणाय महत्त्वाभावान्यत्वं निवेद्यतेऽभावे कार्यतावच्छेदकसंबन्धकोटौ तथैवात्मान्यत्वं निवेद्य-मुक्तकार्यतावच्छेदकसंबन्धकोटौ द्रव्यइत्यणोरात्मनः प्रत्यक्षत्वोपपत्तिरिति वाच्यम् । महत्त्वाभावप्रत्यक्षे व्यभिचारनिश्चयेन तद्वारणाय तदन्यत्वनिवेशसंभवेऽपि प्रकृते तदभावादात्मनोऽणुत्वानिश्चयात् । प्रत्युताणुत्व उक्तकार्यकारणभावे गौरवापत्त्यात्म-महत्त्वस्यैव सिद्धेः । नच न्यायनय उक्तप्रकारस्य संभवेऽपि वेदान्तनये न संभवः । प्रत्यक्षस्यात्मनो निर्गुणत्वान्भुगुणमेव मह-त्वाभावादिति वाच्यम् । शुद्धस्यैव ब्रह्मणो निर्गुणत्वं न तस्य हि प्रत्यक्षविषयत्वमुपेयते । किंतु स्वप्रकाशप्रत्यक्षरूपत्वमेव । यस्यान्तःकरणोपहितस्य प्रत्यक्षविषयत्वं तस्यान्तःकरणगुणेन महत्त्वे नास्त्येवमहत्त्वयोगः । कारणतावच्छेदककोटौ पारमार्थिक-त्वस्यानिवेशात् । परमते वैयर्थ्यात् मन्मतेऽप्रसिद्धत्वात् । नच ममापि मतेऽणोरात्मनः स्वप्रकाशप्रत्यक्षरूपतैवास्त्विति वाच्यम् । तद्यथाऽणुनश्चक्षुषः प्रकाशो व्याप्त एवमेवास्य पुरुषस्य प्रकाशो व्याप्त इति श्रुतिः यथाश्रुतार्थानुसारेणात्मनः चैत-न्यगुणस्य प्रभादिदृष्टान्तेन युगपदस्तत्पादाद्यवच्छिन्नसुखतदनुभावयुपपादनाय शरीरव्यापित्वस्य त्वयोपगतत्वात् । तस्यात्मा-भेदे ह्यसंभवात् । नह्येवं स्वप्रकाशतासंभवो ह्यपराधीनप्रकाशतैव सा । साचात्मनः परस्य स्वीयप्रकाशगुणस्य स्वप्रकाशे ह्यपेक्ष-णेन न संभवतीति । नन्वस्मदादिप्रत्यक्षद्रव्यत्वादेवास्तु जीवस्याव्यापकत्वम् । अत्रास्मदादीति परमात्मनि व्यभिचारवारणाय प्रत्यक्षेऽत्यन्तमाकाशादौ व्यभिचारवारणाय द्रव्यत्वेति व्यापिकायां जातौ व्यभिचारवारणायोक्तम् । अत्रास्ति विपक्षे बाधकं शरीरादृष्टभोगसाधारण्यम् । तथाहि जीवस्य व्यापकत्वे सर्वस्य सर्वशरीरसंबन्धाविशेषे तच्छरीरं सर्वस्य स्यात् । तच्छरीर-क्रियया सर्वात्मन्यदृष्टं स्यात् । भागोऽपि च तज्जन्यं सर्वत्र स्यात् । न चाहृष्टं प्रति क्रियायाः कारणत्वे स्वाश्रयशरीरसंयोगस्य न तदवच्छेदकसंबन्धत्वम् स्वजनककृतिमत्वस्यैव च तत्वं तच्च नात्मान्तर इति वाच्यम् । एतच्छरीरक्रियैतदात्मकृतिज-न्येति कुतो नियन्तुं शक्या साक्षात्संबन्धस्याभावात् । स्वाश्रयसंयोगादेः क्रियासमवायिसर्वशरीरसाधारण्यात् । तत्कृतिस्तत्रै-वात्मनीत्यपि नियन्तुं न शक्यते तत्कारणज्ञानसाधारण्यात् । इष्टसाधनताज्ञानादेः सर्वस्य प्रत्यक्षमूलकत्वेन तत्तद्विषयसंबद्धत-त्तदिन्द्रियेण संबद्धस्य शरीरस्य मनसो वा संयोगस्य सर्वात्मसाधारण्यात् । नचाहन्त्वारोपविषयत्वमसाधारण्यप्रयोजकः शरी-रात्मसंबन्ध इति वाच्यम् । तस्यारोपस्य तदात्ममात्रनिष्ठत्वनियामकस्य वक्तुमशक्यत्वात् इष्टसाधनताज्ञानादिवत् । अतएव यागदानादिरिच्छारूपा क्रिया साक्षादात्मसमवेतैवेति निरस्तम् । नच शरीरात्मनोरवच्छेदावच्छेदकभाव एव संबन्धः प्रत्या-त्मनियतज्ञानादेः प्रयोजकः । सचैकशरीरैकैकात्मन एव प्रतिनियतज्ञानान्यथानुपपत्त्या कल्पते । तथात्वेऽपि विभुत्वाव्याधा-तात् । सर्वमूर्तसंयोगित्वस्यैव विभुत्वादिति वाच्यम् । नहि नियामकमन्तरेणावच्छेदकतया तदात्मनैव संबद्धं शरीरमुत्पन्नं नापरात्मनेति वक्तुं शक्यमुक्तान्यथानुपपत्तिरवच्छेदकतया तत्तदात्ममात्रसंबद्धतच्छरीरज्ञापिका । नचोत्पादिका तादृशो-त्पादकालाभे सर्वात्मसंबद्धशरीरोत्पादे स्वकारणानीलघट उत्पन्ने रक्तघटप्राहकप्रमाणप्रवृत्त्या भासत्ववदुक्तानुपपत्तेरप्यप्रवृत्ति-राभासता वा स्यात् । नच यददृष्टावच्छरीरमुत्पन्नं तत्तस्यावच्छेदकमिति वाच्यम् । अदृष्टसाधारण्यस्याप्युक्तत्वात् । तच्छ-रीरोत्पादकमदृष्टं तस्यैवेत्यस्यासंभवादिति चेन्न । यदात्मसमवेतानि पूर्वपूर्वतरपूर्वतमशरीरोत्पादितान्यदृष्टानि शरीरं विना भोगासंभवात् भोगावच्छेदायावच्छेदावच्छेदकभावेन तदात्मसंबद्धं यच्छरीरमुत्पादयन्ति तत्तस्य नान्यस्येति नियमसंभवात् । एवं पूर्वपूर्वतरशरीरादिकमपि तत्पूर्वपूर्वतरशरीराद्युत्पादिततददृष्टोत्पादितानि तस्यैव नान्यस्येत्यनादौ संसारे संभवात् । नचा-नवस्थाप्रसङ्ग इति वाच्यम् । बीजाङ्कुराद्यनवस्थावत् प्रामाणिकत्वेनादोषात् । इन्द्रियादिष्वप्येवमेव तत्तदात्मीयत्वं व्यवस्था-पनीयं । तथासति सर्वज्ञानमूलीभूतप्रत्यक्षस्यापि व्यवस्थासंभवः । सत्यां च तद्व्यवस्थायामिच्छेष्टसाधनताज्ञानप्रयत्नादीनामपि व्यव-स्थासंभवात् । त्वयान्येतन्मार्गस्यैवाश्रयणीयत्वात् । कथमन्यथेश्वरस्य व्यापकत्वेन त्वदभिमतस्य सर्वशरीरसंबन्धे शरीरकृत-कर्मभोगाभावः तस्मात्त्वयापि यददृष्टोपाजितं यच्छरीरं तदेव तस्य भोगसाधनमित्यन्भुपेयम् । तत्र शरीरोत्पादकादृष्टस्यैव-श्वरात्मन्यसत्त्वे किं नियामकं पूर्वपूर्वतरशरीरेन्द्रियादिभिरपीश्वरस्य संबद्धत्वादित्यदृष्टपरम्पराश्रयणस्यावश्यकत्वात् । किंचा-णुत्वेऽपि जीवस्य ज्ञानेच्छाप्रयत्नसुखदुःखादिनियामकः शरीरेन्द्रियादिसंबन्धोऽवश्यं वाच्यः । अन्यथा सर्वस्यासंबन्धाविशेषे ज्ञानादिकमपि सर्वं सर्वस्य स्यात् । सच संबन्धो यदि संयोगस्तदोत्पत्त्यनन्तरमेव स्यात् । क्रियेयेति क्रियोत्पत्तेः प्राक् तच्छरीरं तदीयं न स्यात् । गुणान्तरविशिष्टोत्पादवत्संयोगविशिष्टोत्पादस्य द्रव्यसमकालगुणोत्पादपक्षेऽपि वक्तुमशक्यत्वात् । अन्वय-

व्यतिरेकाभ्यां विवादानध्यासितसंयोगमात्रे क्रियायाः कारणत्वावधारणात् तद्विपरीतकल्पनाया अन्याय्यत्वात् । किंच तादृश-
संयोगस्याश्रयनाशमन्तरेण नाशासंभवेनाणोर्जावस्याशरीरमेकत्रैवावस्थाने नातिशीघ्रगल्यभ्युपगमेन हस्तपादादिदेशावच्छिन्न-
युगपत्सुखदुःखादिप्रत्ययस्य यौगपद्यांशे भ्रमत्वाभ्युपगमेनोपपादनस्यातिनिरस्तचैतन्यगुणव्यापित्वपक्षादितः समीचीनस्याप्य-
संभवापत्तिः । क्रियाजन्यसंयोगाद्यभ्युपगमे च पूर्वसंयोगनाशक्षणेऽणोर्जावस्य शरीरासंयुक्ततया तदीयत्वं च न स्यादिति
तत्कालपूर्वोत्पन्नतत्क्षणविनाशिधर्माद्युत्पादककर्मणा तत्र जीवे धर्मादिकं न स्यात् । एवमिन्द्रियादिकमपि कदाचित्तदीयं
स्यात् कदाचिन्न स्याच्च । तच्चानुभवविरुद्धम् । अवच्छेदकत्वादिसंबन्धोप्युपपादकसापेक्षः अदृष्टमन्तरेणान्येनोपपादयितुम-
शक्यः । एवमदृष्टपरम्परानभ्युपगमे शरीरहेतुरेतोमूलानाद्यनुप्रवेशस्य नियतस्य तत्तज्जीवानां श्रुत्यादिसिद्धस्योपपादनमप्य-
शक्यमेव स्यात् । सतिचैवं पितृशरीरे प्रविष्टस्याधानात्पूर्वं तत्रावस्थितस्य सत्याधाने मातृशरीरावस्थितस्य च पितुर्मातुश्च शरी-
रेन्द्रियादिभिः संयोगादिसंभवेन ज्ञानादिकं स्यादित्यतोऽप्यदृष्टपरम्परैव त्वयाप्याश्रयणीया संबन्धविशेषनियमाय शुक्रसंयोग-
विशेषादेः पितृशरीरेन्द्रियादिसंबन्धप्रतिबन्धकत्वाभ्युपगमे गौरवमिति व्यापकत्वपक्षेप्युक्तीरित्या गतिसंभवे तवोक्तविपक्षबाध-
कतर्को मूलशैथिल्यादाभासीभूतो विपक्षबाधनाय नालमित्युक्ता व्यापकत्वानुमानमात्रेतरत्वोपाधिकवर्लितमेव पक्षेतरत्वस्या-
नुपाधित्वम् । बाधानुन्नीतस्यैव बाधोन्नीतस्य तु बहिरनुष्णः कृतकत्वादित्यादाविव भवत्येव तत्वं साध्यव्यापकत्वनिश्चयात् ।
प्रकृतेप्यात्मविभुत्वसाधकैरुक्तैर्बहुभिः सत्तर्कप्रमाणैर्बाधनिश्चयादिति । किंचदृष्टकारणसाम्ये समानेऽपि कार्यानुपपत्तिकार्यवैल-
क्ष्येऽदृष्टं विनानुपपद्यमाने कार्यमात्रं प्रत्यदृष्टस्य कारणत्वं कल्पयतः सर्वकार्यजातीयस्य क्वचिदनुत्पादस्य वैलक्षण्यस्य च
सत्त्वात् । तत्र तत्तत्कार्यजनकदृष्टस्य तत्तत्कार्याश्रयेण क्वचित्समवायस्य क्वचित्साश्रयसंयोगादेः संभवेऽपि तदात्मभोगोपपाद-
कातिविप्रकृष्टदेशोत्पद्यमानकार्याश्रये तदसंभवादाकाशादिद्वारकसंबन्धाभ्युपगमे कालदिकूपरमेश्वरादिभिर्विनिगमनाविरहेणा-
नेकसंबन्धप्रसङ्गगौरवात्स्ववृत्तिप्रमेयत्वादेस्तथात्वे च सत्ववाच्यत्वगगनाद्यभावादीनामनन्तानां संबन्धघटकत्वापत्त्यानन्तसंब-
न्धकल्पनाप्रसङ्गेनातिगौरवाच्च । कुपे विनिगमनाविरहे कल्प्यमन्यत्सिद्धतीति न्यायेन संदिग्धाणुत्वमहत्त्वकस्याकाशादिद्वारक-
संबन्धेप्यावश्यकप्रवेशस्यात्मनो विभुतया संबन्धघटकतया सिद्धिः । नच ज्ञानविषययोरभावप्रतियोगिनोरतिरिक्तसंबन्धवत्
कार्यादृष्टयोरप्यतिरिक्त एवास्तु संबन्ध इति वाच्यम् । कुपेष्वात्मसु विभुत्वमात्रकल्पनापेक्षया संबन्धत्वाश्रयानन्तातिरिक्त-
व्यक्तिकल्पनायामतिगौरवान्मानान्तरस्याभावात् । वेदान्तमते चोक्तसंबन्धानिरुक्त्यनवस्थादेर्मायिकत्वानुकूलत्वेन दोषत्वा-
संभवादिति । यत्तु योगशास्त्रप्रामाण्याभ्युपगमेन कायव्यूहस्य प्रामाणिकतया तत्रोभयशरीरावच्छेदेन युगपत् ज्ञानोपपत्तिर्ना-
त्मविभुत्वमन्तरेण संभवतीति नात्मनोऽणुत्वसंभव इति तदेकशरीरे हस्तपादाद्यवच्छेदेन युगपत्सुखज्ञानानुपपत्तितो नाति-
विलक्षणमित्यणुत्वनिराकरणप्रस्तावे श्रीमद्भगवत्पादैर्भाष्ये मधुसूदनस्वामिभिश्चाद्वैतसिद्धादायुक्तम् । नचैकशरीरेऽतिद्रुतमा-
त्मनो गतिसंभवेनाणुत्वेऽपि यौगपद्यावभासोपपत्तिः सहस्रयोजनादिव्यवहिते देहद्वये झटिति गत्यागल्यसंभवात् । यौगपद्या-
वभासाणां पक्षे कथंचिदपि नोपपत्तिसंभव इत्यस्ति वैलक्षण्यसंभव इति वाच्यम् । योगजातिशयभाजां शीघ्रतमगतीनां
गतिप्रतिबन्धकादृष्टादिरहितानामेकशरीरप्रदेशद्वय इव तावद्दूरस्थितशरीरद्वयेऽपि गतागतौ क्रमप्रतीतिरसंभाव्याव्येषाम् । चक्षु-
रुन्मीलने वितस्तिदेशावस्थितवस्तु लक्षयोजनाद्यवस्थितचन्द्रादिग्रहणक्रमे सत्यपि तेजसोऽतिद्रुतगतित्वेन तत्प्रतीतिरिव योगि-
भ्योन्येषाम् । आत्मनो विभुत्वेपि मनसो गतागतेरावश्यकत्वादेकात्मन एकस्यैव मनसः सत्त्वात् । नच योगिनामुक्तात्मनो
मनसो ज्ञानानुत्पत्त्यर्थमेकत्र शरीरे स्वीकरणमिति वाच्यम् । तथा सत्यपूर्वकल्पनाया आवश्यकतायामनोतिद्रुतगतिकल्पने
क्षतिविरहादित्यलमतिविस्तरेण ॥ २४ ॥ न प्रत्यक्षं तत्र छेद्यत्वादिग्राहकमिति । धर्मिणमग्रहीत्वा धर्मग्राहकत्वासंभवा-
दिति भावः । प्रत्यक्षो ह्येति । दृष्टान्तधर्मिणि महानसादाविति शेषः । बह्व्यादिरिति । बह्वित्वाज्यवच्छिन्न इत्यर्थः ।
तेन प्रत्यक्षस्य बह्वेनानुमेयत्वेऽपि न क्षतिः । सामान्यतो दृष्टानुमानेति । लिङ्गज्ञानाद्यकरणकमिदं ज्ञानं सकरणकं ।
क्रियात्वात् ज्ञानत्वाद्वा च्छिदादिवदनुमित्यादिवद्वेत्त्याद्यनुमानेनेत्यर्थः । नार्थापत्तेरिति । विकारादिरहितस्थलीयार्थापत्त्या-
देरनुकूलतर्क्यभावेन प्रामाण्यासंभवात् । प्रमाणभूततद्विषयत्वमेव हि तत्सिद्धये विवक्षितं तन्नास्तीत्यर्थः । सोपकरणे-
नेति । उपकरणमर्थप्रतिपादनसहकारिव्याकरणनिरुक्तवाक्यशेषमीमांसादीत्यर्थः ॥ २५ ॥ प्रतिक्षणविनाशीति ।
अर्थक्रियाकारित्वलक्षणसत्वक्षणिकत्वयोर्व्याप्यव्यापकभावग्रहात् स्थायिनोर्थक्रियाकारित्वासंभवरूपानुकूलतर्कसद्भावात् स्थायि-
नस्तथात्वे कमवत्कार्यकारित्वतदभावरूपविरुद्धधर्माप्यासप्रसङ्गात् । सहकारिविलम्बेन तदुपपादनस्य सहकारिण उपकारक-
तायामुपकारे कर्तव्य उपकारान्तरापेक्षायामनवस्थाप्रसङ्गात् । अकिंचित्करत्वे सहकारित्वासंभवाच्च कर्तुमशक्यत्वादित्यात्मनः
सत्त्वे प्रतिक्षणविनाशित्वमावश्यकमिति भावः । देहएवात्मेति । गौरोहं स्थूलोहं कृशोहमित्यनुभवस्य साविजनीनस्याबाध-
स्यैवोचितत्वात् । गौरत्वस्थूलत्वादेर्ज्ञानादावसंभवात् तदाश्रयो देह एवाहमर्थरूप आत्मा तत्सामानाधिकरण्येन प्रतीतत्वात् ।
नच काणोऽहं वधिरोऽहमित्याद्यनुभवस्यापि साविजनीनत्वेनाबाधस्यैव वक्तुमुचिततया चक्षुषो वा श्रोत्रस्य बाहमर्थता स्यादि-
तीतस्तंतां आकृष्यमाणोऽहमर्थस्तापस्वी संकटमापादितः स्यादिति वाच्यम् । देहसामानाधिकरण्येनाहमर्थप्रत्ययो यथाहि सावि-
जनीनो नैवमिन्द्रियसामानाधिकरण्येन देहश्चैक इन्द्रियमनेकमनेकस्याहमर्थत्वं आत्मनो बहुत्वमपि प्रतिसंदधीत न प्रतिसंभवे

कश्चित् । तस्मादेहाधिष्ठितत्वात्तदेकदेशत्वाद्देन्द्रियादिष्वहमिति प्रत्यय इत्यस्यावश्यमुपेत्यत्वादिति । नचानुमानागमादितो जन्मान्तरपरलोकादृष्टादेस्तादन्वात्मनश्च देहव्यतिरिक्तस्य सिद्धिरिति वाच्यम् । अनुमानमूलीभूतव्याप्तिनिश्चयस्य व्यभिचार-शङ्कयाऽसंभवात्तर्कस्यापि व्याप्तिमूलकत्वेन तत्रापि व्यभिचारशङ्कायां तर्कान्तरानुसरणेऽनवस्थाप्रसङ्गादनुमानस्य प्रामाण्या-संभवात् शब्दस्य शक्तिप्रदादिसापेक्षस्य शक्त्यादिप्राहकासुमानोपजीवकत्वावश्यंभावादनुमानाप्रामाण्ये तत्प्रामाण्यासंभ-वात् । प्रत्यक्षस्य सर्वोपजीव्यत्वेन प्रबलत्वात्तद्वाधनस्यान्याय्यत्वात् देहातिरिक्तात्मनः सिद्ध्यसंभवादिति भावः । **स्थिरोऽप्य-नुक्षणपरिणामीति** । योहं बालः पितरावन्वभूवं सोहं बृद्धः पुत्रमनुभवामीलवाधितप्रत्ययानुरोधादहमर्थस्य देहस्यैव स्थिरत्वमशितपीतपरिणतिभेदाच्छरीरस्य प्रतिक्षणपरिणामभेदश्च प्रतिक्षणपरिणामित्वेऽपि न स्थैर्यहानिः । परिणामात्मना विनाशेऽपि निरन्तर्यनाशानभ्युपगमेन स्वरूपेण परिणामिनोऽनुस्यूतत्वात् । अन्यथा सर्वथैवापूर्वस्योत्पादे वर्णाकारादीनां कदाचिदन्यत्वापत्तेरिति भावः । अथ भूतानामचेतनत्वात्तत्परिणामस्य शरीरस्य न संभवति चैतन्यम् । यत्तु चेतनस्य यथाऽ-चेतनं कार्यं वेदान्तिनामणुनो ब्रह्मण्यस्य कार्यं, महान्नसरेणुस्तार्किकाणां श्वेतेन चूर्णेन पीताया हरिद्राया योगे तत्र लौहित्यं, मद्या-द्यवस्थापन्नेऽन्नादिरसे मादकतायाश्च दर्शनात् तथा भूतानां संयोगविशेषात्कायाकारपरिणामे सति चैतन्यं न विरुध्यते । नच मरणानन्तरमपि शरीरस्य सत्त्वात् चैतन्यं तत्कार्यं च ज्ञायेतेति वाच्यम् । विभोरात्मनश्चेतनत्वेऽपि शरीरस्यात्मनश्च सत्त्वात्त-दापत्तेः । प्राणाद्यपगमेन चैतन्याभावोपपादनस्य शरीरपक्षेऽपि तुल्यत्वात् । नचैकैकात्मनामनन्तानि शरीराणि भवन्तीति शरीरापेक्षयात्मनोऽत्यल्पत्वात्तस्यैव ज्ञानाश्रयत्वकल्पनमुचितं न शरीराणां गौरवादिति वाच्यम् । आत्मनो विभुत्वपक्षे घटादावपि चैतन्यापत्त्या शरीर एव चैतन्योपपत्तये तेषामवच्छेदकत्वस्य कल्पनीयतया तेषामेवाश्रयत्वकल्पन आश्रयान्तराकल्पनेना-तिलाघवादिति । तत्र । परिणामभेदेन द्रव्यभेदस्यावश्यकत्वात् । स्थायित्वसंभवेऽपि बालयुवादिशरीरभेदस्यावश्योपेत्यत्वात् । वर्णाकारादिभेदानुपलम्भस्योपादानतत्संयोगसौसाजाल्यदोषनिबन्धनत्वेनोपपत्तेः । नच पिण्डीकृते प्रसारिते च तस्मिन्नेव पटे परिणामभेददर्शनाच्छरीरस्थलेऽपि बाल्ये तदेव संकुचितमल्पं यौवने विस्तारमापन्नं महत्प्रतीयत इति वाच्यम् । संकुचिताव-स्थायामपि पटस्य विस्तृतावस्थाकालोपलभ्यमानपरिमाणस्यैव भावात् संकोचेनावयवानामनारम्भकसंयोगविशेषेण दोषेण हि तदग्रहमात्रमेव हि जायते । अतएव पूर्वग्रहीतपरिमाणानां पुंसां दशहस्तमिदं नाल्पपरिमाणमित्येव प्रत्ययाभिलाषाविति परि-णामभेदे द्रव्यैकत्वे दृष्टान्ताभावात् चर्मसंकुचितं रुधिराद्यनुप्रवेशाद्विस्तृतं भवतीति तदेकमित्येतस्य कथंचित्संभवेऽप्याहार-परिणामरुधिरमांसादिरपूर्वस्यानुप्रवेशेन तत्समुदायरूपस्य तदारब्धातिरिक्तावयविनो वा पूर्वस्मादभेदस्य युक्तिविरुद्धत्वाच्च । तस्मादभ्युपगन्तव्यमुक्तप्रतिसन्धानोपपत्तये शरीरातिरिक्तमाजन्ममरणकालमध्यवर्ति यावच्छरीरासुस्यूतमेकमात्मतत्त्वम् । शरी-रोत्पत्तिपूर्वं परतश्च मरणात्तदनुभवाभावेन तत्सत्त्वे मानाभावात् । शरीरसमकालोत्पत्तिकः शरीरसमकालविनाशो स चाभ्यु-पगन्तव्य इत्यभिप्रेत्याह—**देहातिरिक्तोऽपीति** । ननु शरीरस्य देहसमकालत्वे जातमात्रस्य स्तनपानप्रवृत्तिहासरोदनादीनां कथमुपपत्तिः । नच स्वभावात्तदुपपत्तिरिति वाच्यम् । नहि भावस्य स्वभावात्कदाचिदपि भवति प्रच्युतिः । तथात्वे स्वभा-वत्त्वानुपपत्तेः । तद्वाल्स्योक्तप्रवृत्त्यादिस्वभावत्वे सततप्रवृत्त्याद्यापत्तिर्हि स्यात् । नच कादाचित्कप्रवृत्तिस्वभावत्वमेव तस्येति वाच्यम् । कादाचित्कत्वप्रयोजकस्य वक्तव्यतापत्तेः । नहि कारणानियम्यस्य कादाचित्कत्वमुपपद्यते । तादृशश्च स्यादेव न स्यादेव वा ननु कदाचित्स्यात् । कारणेन कल्पयितव्येऽन्यत्र प्रवृत्तौ क्लृप्तमिष्टसाधनताज्ञानं भयदुःखसुखज्ञानादिकं च कल्प्यं । तादृशं च ज्ञानं स्तनपानगोचरमनुमितिरूपम् भयतद्भेदुत्सुखदुःखाद्यनुस्मृतिरूपं वा जातमात्रस्यासंभवि व्याप्तिग्रहस्यैतज्जन्म-न्यसंभवात् । भयतद्भेत्वादिज्ञानस्यापीति जन्मान्तरानुभवजनितसंस्कारादेव तद्वाच्यमित्यनेकभवानुवर्तिस्वरूपमात्मनो वाच्यं ननु तत्तद्देहोत्पादविनाशानुविधाध्युत्पादविनाशं रूपमात्मनोभ्युपेयमित्यभिप्रायेण कश्चिदा सर्गादा च प्रत्ययाद्वर्तमानमुत्पत्ति-विनाशिनमात्मानं मन्यते तन्मतेनाह—**सर्गाद्यकालएवेत्यादि** । इदं च वेदान्तयथाश्रुतार्थग्राहिणः कस्यचिन्मतम् । नन्व-त्रापि सर्गाद्यकालिकातादृशप्रवृत्तितत्तज्जाल्युचितभोगानुकूलवासनाभिव्यक्त्याद्यभावकृततान्यकृतान्यागमप्रसङ्गादिदोषवारणया-नादित्वस्यावश्यवाच्यतयानादिभावस्य विनाशानौचित्यान्वित्वमेवाभ्युपेयमात्मनः तस्यैकत्वे चैत्रमैत्रादिप्रतिनियतज्ञानसुख-दुःखादिव्यवस्थानुपपत्तेरनेकत्वं चाभ्युपेयमिति तार्किका वदन्ति तन्मतमाह—**नित्यएवास्मेति** । घटादिभूतपत्तिविनाशशा-लिषु मरणव्यवहाराभावाद्विद्यमानशरीरादिसंबन्धाभावस्य मुख्यमरणपदार्थत्वात्तन्नियतव्यवहारगोचरस्य जन्मशब्दस्यापूर्व-शरीरादिसंबन्धे रुढिरुचिता । तथाच प्रादुर्भावत्वरूपयोगार्थतावच्छेदकस्य घटाद्युत्पत्तौ सत्त्वेऽपि पङ्कजशब्दस्य योगार्थताव-च्छेदकपङ्कजनिकर्तृत्वस्य कुमुदादौ सत्त्वेऽपि रुद्धर्थस्य पद्मत्वस्यासत्त्वात्तस्यामुख्यत्वमिव रुद्धर्थतावच्छेदकस्यापूर्वशरीरेन्द्रि-यादिसंबन्धत्वस्यासत्त्वादमुख्यत्वमेवेति च योगार्थस्येतिभिप्रायेणाह—**नित्यस्यैव मुख्यमिति** । रुद्धर्थस्यैव मुख्यत्वादिति शेषः । ननूक्तसंबन्धरूपस्यानित्यात्मपक्षे कुतो न मुख्यार्थस्य सत्वमित्यत आह—**धर्माधर्मनिमित्तत्वादिति** । तादृशजन्म-मरणयोर्नियतनिमित्तान्तराभावेन धर्माधर्मयोरेव तथात्वस्य वाच्यत्वाच्छाधवेन तत्समानाधिकरणस्यैव नैमित्तिकस्य वाच्यत्वात् । धर्माधर्मयोश्चाश्रयत्वस्य नित्य एवात्मन्युपेत्यत्वात् । तयोः कालान्तरभाविफलकत्वेन क्षणिकत्वशरीरानुविनाशित्वपक्षयोस्तद-संभवेनासंभवादाप्रत्ययस्यायित्वपक्षेऽपि प्राथमिकशरीरतदवच्छिन्नभोगादेराकस्मिकत्वापत्त्या धर्मोदेर्निमित्तत्वाभ्युपगमेऽना-

दित्वाविनाशिवयोरपत्तेस्तत्र कथंचिच्छरीरभोगयोर्विनैव धर्मादिकं परेणोपादानस्य दुराग्रहेण करणेऽनन्तरशरीरादावपि तदुपादानस्य तथैव संभवेन धर्माधर्माभावप्रसङ्गात्तदाश्रयत्वस्य दूरापेतत्वादित्यस्यात्मन इति तन्निमित्तकजन्ममरणयोर्मुख्य-
 योर्न संभव इति भावः । उत्पत्तिविनाशावेव जन्ममरणशब्दयोर्मुख्यार्थौ नित्ये तदभावात् गौणौ । स्वाश्रयोपाधिसंबन्धरूपौ तौ
 वाच्याविति मतान्तरमाह—**नित्यस्याप्यात्मन इति** । अत्रापिना जातो मृत इति व्यवहारस्य सार्वजनीनस्यानुपपत्तेरा-
 त्मा नित्यो नाभ्युपेय इति शङ्का निराकृता । नित्यत्वसाधकपूर्वोक्तयुक्तिभिर्मित्यत्वे सिद्धे व्यवहारयोक्तयौगौणार्थेनाप्युपाद-
 नसंभवात्तदर्थमयुक्तस्यानित्यत्वस्योपगमो नोचित इति भावः । अन्य इत्यस्वरससूचनाय । सच विनाशस्यैव मरणशब्दमुख्या-
 र्थत्वे घटो मृतो म्रियत इत्यादिव्यवहारस्य प्रसङ्गः । नच शरीरादिसंबन्धतदभावयोर्जन्ममरणशब्दमुख्यार्थत्वे जातो घटो
 जायते घट इत्यादिव्यवहारानुपपत्तिरिति वाच्यम् । योगार्थमात्रेणापि तदुपपत्तेरिति । नित्यमित्यस्य विवरणं नियतमिति ।
 जातत्वमृतत्वव्याप्यस्वरूपमित्यर्थः । सोपहासं सानुकम्पमित्युभयत्रोक्तमिति शेषः । तदन्वयि चोक्तद्वितीयान्तद्वयम् । महा-
 बाहुता हि पुरुषधौरेयस्य लक्षणं तथा पुरुषधौरेयो भवति लक्षित इति पुरुषधौरेयेत्युक्तम् । भवसि पुरुषधौरेयतया जगति
 प्रथितोऽभ्युपैषि च वह्ननर्थसाधनं कुमतमिति सखिदुज्योपहासः । मच्छिद्योऽयमीदृशोऽनर्थसाधने कुमते निपतित इति
 दयया तथोक्तं तन्निवृत्तये स्वरूपस्मरणायेति । एवमिति मूलम् । **दृष्टमपीति** । बन्धुविनाशदर्शननिमित्तकमित्यर्थः ।
बन्धुविनाशदर्शित्वाभावादीति । शरीरेन्द्रियालयविज्ञानादीनां सर्वेषां क्षणिकत्वाभ्युपगमात् । यस्य यच्छरीरेन्द्रि-
 ययद्विषयसंप्रयोगस्तोषां दर्शनक्षणेऽभावादप्येन्द्रियविषयसंप्रयोगादितोऽन्यस्य दर्शनादावितिप्रसङ्गाद्बन्धुविनाशदर्शित्वासंभवा-
 दित्यर्थः । यद्यपि कार्यकारणभावाभ्युपगमादितोऽतिप्रसङ्गवारणसंभवाद्भवति कथंचिद्बन्धुविनाशदर्शित्वाद्युपपत्तिः । तथापि
 सर्वथैवासंबद्धानां कार्यकारणभावाद्युपादानस्यैवासंभवात् । पूर्ववर्तितामात्रेण तथात्वे ह्युत्तरक्षणे घटपटगवध्वादि सर्वात्मकं
 सर्वं स्यात् । पक्षान्तरे समवायिनः स्थायिनः सत्त्वेन कारणान्तरैः कार्यस्य च तद्गारा मिलनसंभवेन दोषासंभवान्नोपपत्ति-
 संभव आपाततो वा तथोक्तमिति ॥ २६ ॥ **तदारम्भककर्मक्षयनिमित्त इति** । यद्यपि कर्मशरीरस्य निमित्तं निमि-
 त्तनाशश्च न कार्यनाशप्रयोजकः । तथापि विनाशरीरं भोगाभावात्प्रारब्धं स्वफलभोगसंपादनाय शरीरं संपादयति शरीरंच
 तत्फलैव फलवत् । तदपि फलं प्रारब्धसंपादितशरीरात्मसंबन्धविशेषाधीनं संबन्धोपि च सफलत्वेनैव फलेनेति विनाशकोप-
 निपातेऽपि प्रारब्धेनैव विनाशकं प्रतिरुध्य शरीरतत्संबन्धावस्थितिस्तन्यते । संपन्ने च निखिलफले नष्टे च ततः प्रारब्धे विना-
 शकप्राप्तौ प्रतिबन्धकाभावाच्छरीरविनाशस्यावश्यकत्वमिति कर्मक्षयस्य प्रतिबन्धकाभावरूपस्य भवति शरीरादिनाशहेतुत्व-
 मिति तथोक्तम् । **सानुशयस्यैव प्रस्तुतत्वादिति** । कर्मफलपर्यन्तं चित्तभूमावनुशेते निर्व्यापारं वर्तत इत्यनुशयोऽदृष्टः
 तत्सहितस्यैव जातस्येत्यनेन प्रस्तुतत्वात् । नहि निरनुशयस्य जन्म भवतीत्येतदनुरोधान् मृतस्येत्यस्य सानुशयस्य मृतस्येत्य-
 र्थीत् । **नजीवन्मुक्ते व्यभिचार इति** । तस्य जातस्यापि चरमदेहस्य तत्त्वसाक्षात्कारसमुन्मूलितप्रारब्धेतरनिखिलकर्मा-
 दृष्टमित्याज्ञानतद्वासनस्यानुत्पत्तादृष्टान्तरस्य भोगक्षपितप्रारब्धस्य निरनुशयमृतस्य जन्मप्रयोजकाभावेन जन्मासंभवेऽपि भुवं
 जन्म मृतस्य चेत्यस्य यथाश्रुतार्थे प्रसक्तो व्यभिचारो न भवति । तस्योक्तार्थतात्पर्यकत्वात् सानुशयं मृतस्य जन्मनियमा-
 दित्यर्थः । **नप्रत्यवायजनकमिति** । मा हिंसादिति निषेधस्य सामान्यस्य बलवदनिष्ठाननुबन्धित्वतदनुबन्धित्वयोरेकत्र
 विरोधेन विशेषाख्येण युद्धविधायकेन निरवकाशेन स्वविषये बाधातदतिरिक्तहिंसा निषेधकत्वात् युद्धं न प्रत्यवायजनक-
 मित्यर्थः । तथाचेति प्रत्यवायजनकं चेत्यर्थः । हिंसाकर्मैति शेषः । गवादिकं यदयोद्धु तत्प्रचुरे पाठात् ब्राह्मणोऽययोद्धु-
 ग्राह्यः । योद्धुब्राह्मणवधस्य प्रत्यवायजनकत्वस्य वक्ष्यमाणत्वात् । गवादीति न पाठकृतमादित्वमपि त्वयोद्धुपरिगणने गोर्मुख्य-
 त्वेनादौ परिगणनीयत्वात् अर्थकृतं बोध्यम् । मुख्यताच युद्धयोग्यत्वस्यापि विरहात् वादी च तवास्मीति वादी वक्ष्यमाण-
 मनुवचने 'तवास्मीति च वादिन'मिति दर्शनात् । यद्वा गवादयो येऽयोद्धुतया प्रसिद्धास्तत्प्रायानां तत्सदृशानामत्र पाठात् ।
 सादृश्यस्य च युद्धप्रयोजकरूपवैकल्येन विवक्षितत्वात् ब्राह्मणोप्ययोद्धवै तत्सदृश इति स एव ब्राह्मणपदेन ग्राह्य इत्यर्थः ।
 गोब्राह्मणवादीत्यस्य गौरस्मि ब्राह्मणोऽस्मीति वादीति वार्थः । यस्तु युद्धे प्रवृत्तो ब्राह्मणस्तस्यैव हनने प्रत्यवायाभावे तद्ब्रा-
 ह्मणवादिहिनसत्याप्यप्रत्यवायत्वादयोद्धुब्राह्मणेत्युक्तमिति ॥ २७ ॥ नन्वव्यक्तैति श्लोकव्याख्याधारभूते वेदान्तपरमसिद्धान्त-
 दृष्टष्टिपक्षे सांख्यमतवत् स्वकारणे परिणाम्युपादाने परमार्थसति परमार्थसतां कार्याणां व्यवहारायोग्यसूक्ष्मरूपेणावस्थान-
 रूपमव्यक्तत्वं न संभवति । परिणाम्युपादाने परमार्थसत्त्वस्य खण्डनात् विश्वमित्यात्वसाधकश्रुतियुक्तिभिः कार्यपरमार्थसत्त्व-
 स्यापि खण्डनादाविर्भावतिरोभावयोरपि सत्त्वासत्त्वपक्षयोः कारणव्यापारवैयर्थ्यादिप्रसङ्गेन तयोरप्याविर्भावतिरोभावाभ्युप-
 गमेऽनवस्थाप्रसङ्गात् । सूक्ष्मावस्थया अपि निराकृतत्वात् । नापि न्यायमतइव कार्यजन्मप्राक्काले व्यक्तेभ्यः कारणादिभ्यः
 परमार्थभिन्नत्वमव्यक्तत्वम् । उपादानोपादेययोरभेदस्यैव भेदापेक्षया परमार्थत्वात् । तत्त्वज्ञानात्प्राक् कस्याप्यत्यन्तसमुच्छेदस्य
 वक्तुमशक्यतया संस्कारपदवाच्यया कारणानन्यया सूक्ष्मावस्थया सर्वकार्याणामवस्थानाभ्युपगमात् । परमकारणस्याज्ञानस्य
 साक्षिणा सुषुप्त्यादावभ्युपभवेन व्यक्ततया ततोऽन्यत्वस्य कार्येष्वसंभवात् । कारणस्याव्यक्तत्वेऽप्युक्तरूपस्याव्यक्तत्वस्य जन्मो-
 त्तरमपि सत्त्वेन तत्र व्यक्तत्वाभ्युपगमेन वक्तुमशक्यत्वात् । जन्मप्राक्काल इत्यस्य व्यक्तत्वेऽन्यस्यात् एव निरस्तत्वात् ।

जन्मप्राक्काले कार्याणां व्यक्तभित्तवमित्यस्यापि जन्मप्राक्काले कार्यस्याव्यक्तत्वाधारतया विवक्षितस्याभावेन कस्य तदानीमव्यक्तत्वं स्यादित्यतोऽव्यक्तानीत्यस्यार्थमाह—**अनुपलब्धानीति** । स्वस्वरूपविशेषेणाज्ञातानीत्यर्थः । तेन जन्मनः प्राक्ज्योतिःशास्त्रादितोऽस्य पुत्रो भविष्यतीति सामान्यतो ज्ञातत्वेपि न क्षतिः । नवा गुरुत्वादेरुत्पत्त्यनन्तरमप्यप्रत्यक्षत्वेपि च क्षतिः । **व्यक्तानुपलब्धानीति** । मध्य एव ज्ञातान्येव नान्यदा नत्वज्ञातानीत्यर्थः । **सन्तीति** । यदा ज्ञातानि तदैव सन्ति नान्यदेत्यर्थः । तेन जन्मानन्तरमपि शून्यगृहादौ सुषुप्तिदशायामज्ञातत्वे शरीरादेरसत्त्वमेवेति न दृष्टसृष्टित्वपक्षहानिरिति । **यथा स्वप्नेन्द्रजालादावित्यादि** । शुक्तिरूप्यादिवत्प्रतिभासमात्रजीवनानि प्रतिभासव्याप्यसत्त्वानि यथा स्वप्नेन्द्रजालादौ वस्तूनि तत्काले व्यक्तान्यन्यदाऽव्यक्तानि तथैव शरीरादीन्यपि जन्मव्यवहारोत्तरमेव व्यक्तानि सन्त्यन्यदात्वव्यक्तानि नसन्तीत्यर्थः । **दृष्टसृष्ट्यभ्युपगमादिति** । वेदान्तदर्शने मन्दाधिकार्युद्देशेन सृष्टिदृष्टिवाद एकः प्रदर्शितोक्ति यतः सच भवति सुबोधः । तथाहि तत्र सर्वेषां विद्यदादिमहत्सूक्ष्मभूतभौतिकान्तःकरणप्रागेन्द्रियशरीरमृदुषसूत्रवेमादिघटपटादिवस्तूनां कार्यकारणात्मकानां त्रिकालाबाध्यतया परमार्थसच्छुद्धब्रह्मविषयाश्रितस्यानादिकल्पितजीवाश्रितब्रह्मणोचरस्य वा विचित्रशक्तिमत एकस्यानेकस्य वा प्रवाहानादिविचित्रादृष्टसहकृतस्यानादेः कल्पितस्य भावरूपस्य त्रिगुणस्याज्ञानस्य समानसत्ताकार्यतया परिणामत्वम् । परमार्थसदधिष्ठानभूतब्रह्मणो विषमसत्ताकार्यतया विवर्तत्वमभ्युपेयते । अत्र च पक्षे परमेश्वरेक्षणायदृष्टादिसहकृताज्ञानं कारणात्मना परिणमते । तदनु तत्तत्कारणसहितं कार्यात्मना सच परिणामः सृष्टिरुच्यते सृष्टौ सत्यां दृष्टिर्ज्ञानं सृष्टिदृष्टिरित्याख्यायते सृष्ट्यनन्तरमज्ञाननिवर्तकाधिष्ठानब्रह्मतत्त्वसाक्षात्कारात्मकबाधात्पूर्वं ज्ञानाभावकालेपि व्यवहारकालाबाध्यतयाऽस्त्वेव व्यावहारिकं सत्त्वं सर्वेषामनाद्यविद्यामात्रदोषप्रयुक्तानां कार्याणाम् । एकस्यैवानेककालस्थावितया प्रत्यभिज्ञायमानत्वमनेकदृष्टश्यत्वं च । तथासति बौद्धक्षणिकत्ववादादिनिराकरणपरप्रत्यभिज्ञामूलकस्थायित्वप्रतिपादकसूत्रमाध्यवार्तिकविवरणादिग्रन्थानामङ्गेशेनोपपत्तिः । एवं यदा यत्पुरुषीयेन्द्रिय यद्विषयस्तत्पुरुषज्ञानस्य कर्म नान्यदा नान्यस्य नान्य इति प्रतिकर्मव्यवस्थाया अप्यङ्गेशेनोपपत्तिः । ज्ञानात्पूर्वमिन्द्रियसंप्रयोगकाले विषयस्य सत्त्वात् । एवं परप्रत्यायनार्थं शब्दप्रयोगे तुत्यर्थं भोजने धूमार्थं वन्द्यानयने प्रवृत्तिरप्युपपद्यत एव । तत्तत्कार्याणां तत्तत्कारणसहकृताज्ञानपरिणामत्वोपगमात् । एवं व्यवहारकाले कार्यस्य सत्त्वेपि स्वसंबन्धितया प्रतिपन्ने पारमार्थिकसत्त्वेनाभावस्य सत्त्वान्मिथ्यात्वं शुक्तिरूप्यवत् तच्च तद्दृष्टान्तेन दृश्यत्वात्परिच्छिन्नत्वात् जडत्वाच्चाशुभेयं तत्रास्ति । दृग्दृश्यसंबन्धान्यथानुपपत्त्यादिरनुकूलतस्तत्र श्रुतयश्च 'नेह नानास्ति किंचन वाचारम्भण'मित्याद्येतोन्यदार्ति'मित्याद्या मीमांसावधारिततात्पर्यवस्योऽनुप्राहिकाः स्वतःप्रमाणभूताः सन्ति नातो निर्मूला प्रतिष्ठितानुमानैरतीन्द्रियकालादिघटितत्रिकालाबाध्यत्वरूपमिथ्यात्वविरोधिपारमार्थिकसत्त्वाप्राहिभिरप्रमाणसार्वजनीनचन्द्रवितस्तिपरिमाणप्राहिप्रत्यक्षसाजालगृहीताप्रामाण्यैर्घटादिसत्त्वप्राहिप्रत्यक्षैः यागस्वर्गादिसत्त्वतात्पर्यैरहितैः प्रतियोगिप्रसक्त्यादिमुखेन द्वैताभावोपलक्षितब्रह्मप्रतिपादकश्रुतिशेषभूतैरन्तःकरणशुद्धिहेतुसुकृतिविधानदुष्कृतिवर्जनार्थतया कृतार्थैरश्वमेधेन यजेत'त्यादिश्रुतिभिश्च बाध्यत्वं मिथ्यात्वानुमानस्येति ब्रह्मणः पारमार्थिकं सत्त्वं प्रपञ्चस्य व्यावहारिकं तत् । तृतीयमप्यस्ति सत्त्वं प्रातीतिकं प्रतीतिमात्रजीवितानां स्वप्रमायाकाचकामलाद्यागन्तुकदोषसादृश्यदर्शनाद्युद्बोधितपूर्वः दृष्टसंस्कारादिसहकृतशुक्तिवादिप्रकारकाविद्यापरिणामभूतानां स्वाप्नेन्द्रजालिकवस्तुशुक्तिरजतादीनां नच तत्र ख्यातिमात्रमेवास्तु प्रवृत्तिभयकंपरेतः पातसुखदुःखादेस्तावताप्युपपत्तेर्विषयस्यापूर्वस्य कल्पनायां मानाभाव इति वाच्यम् । एवं सति त्वदभिमतसद्घटादिज्ञानस्थलेपि हि ज्ञानमात्रमेवास्तु तावतैव प्रवृत्त्याद्युपपत्तेः । प्रवृत्त्यादिकमपि न वास्तु । तज्ज्ञानेनैव तद्व्यवहारोपपत्तेरिति बौद्धमतप्रवेशापत्तेः । अथ ज्ञानमात्राभ्युपगमे तस्य स्वतो निराकारतया वस्तुभूतभेदकधर्मशून्यतया सर्वज्ञानतः सर्वप्रवृत्त्याद्यापतिरित्यभ्युपेयो विषयः । नच विषयितैवास्तु ज्ञानधर्मभूता ज्ञानभेदिकेति वाच्यम् । घटमहं जानामीत्याद्यनुभवे कर्माभूतविषयज्ञानक्रियातिरेकेण परस्परतत्तज्ज्ञानव्यावृत्तविषयित्वस्वरूपाप्रतिभासनात् । नच घटादिरेवास्तु ज्ञानधर्मो ज्ञानभेदक इति वाच्यम् । तथासति बाह्यत्वस्थौल्याद्यवभासबाधापत्तेः । नच स्थौल्याद्यवभासो भ्रम इति वाच्यम् । क्वचिदप्यप्रसिद्धस्य भ्रमादर्शनात् । नच पूर्वपूर्वभ्रमप्रसिद्धस्योत्तरोत्तरभ्रमेऽवभास इति वाच्यम् । अनवस्थापातात् । नचानादित्वाददोष इति वाच्यम् । स्थूलबहिर्वैस्त्वभ्युपगमेनोपपत्तिसंभवेऽन्यथानुपपत्तिप्रमापितत्वाभावेनाप्रामाणिकतयाऽनवस्थाया दोषत्वावश्यंभावात् । नच विषयसद्भावेपि संयोगेन कम्बलवान् पुरुषः पुरुषवत्कम्बलमिति ज्ञानयोः समानविषयकयोर्भेदाय विषयितावैलक्षण्यस्य प्रकारितात्वादेरावश्यकतया तेन विलक्षणं विषयित्वमेवास्तु भेदकमिति वाच्यम् । प्रकारित्वविशेष्यत्वादेरुभयोर्ज्ञानयोः समानत्वेन भेदकत्वासंभवारिपकतया विषयविशेषविशेषितस्य प्रकारित्वादेर्भेदकत्वसंभवेऽप्युपजीव्यतया विषयावश्यंभावात् । विषयविनाकृतप्रकारित्वादिगतवैलक्षण्यस्यानुभवेनाविषयीकरणत्वाभूतं हि तज्ज्ञानवैलक्षण्यान्यथानुपपत्त्या कल्पमेव स्यात् । साच तादृशवैलक्षण्यसमानाधिकरणं ज्ञानगतमेव वैलक्षण्यं कल्पयेत्तत्र स्थौल्याद्यवभासानुपपत्त्यादिरुक्त एवेति चेन्न । एतावतापि तवाभिमतसिद्धेः । घटपटनीलपीतजन्मोत्पत्त्यादिकं हि सर्वं जगत्केमेवास्तु तत्तद्विषयनिरूपितप्रकारित्वादिभिर्ज्ञानभेदस्य संभवात् । अनुपपद्यमानज्ञानवैलक्षण्यस्यैव विषयसाधकत्वेन तस्यैकघटादिभि-

रभ्युपपत्तेः । नचायं घट इदानीमुत्पन्नोयं घट इदानीं विनष्ट इति प्रतीतिविषयघटयोर्नैकत्वसंभव एकदैकस्योत्पादविनाशयोरसंभवादिति वाच्यम् । ज्ञानभेदस्य घटायैक्येऽपि तत्तद्विषयनिरूपितावच्छेदावच्छेदकभावापन्नप्रकारित्वविशेषित्वाभ्यां भिन्नाभ्यामेव संभवात् । उत्पत्तिविनाशविशिष्टघटाभ्युपगमएवैकत्वस्य विरोधात्तदनभ्युपगमात् । एवं नीलो घटः पीतो घट इत्यत्रापि नीलपीतादि विशिष्टघटस्यानभ्युपगमादेकत्वाविरोधान्नहि तस्य तत्राभावे तस्य तत्र प्रत्यय इति नियमः । शुक्लः स्फटिक इति वदन्तः स्फटिक इति प्रत्ययदर्शनात् । नचैवं विशिष्टप्रत्ययमात्रस्याप्रामाण्यप्रसङ्ग इति वाच्यम् । सविकल्पकमात्रस्य बौद्धैक्यत्वाङ्गीकारात् । तस्माद्वाधवेनानुपपद्यमानज्ञानवैलक्षण्यमपहाय ज्ञानस्यैव विषयसाधकत्वं वाच्यम् । एवं सत्यकामेनापि येन रूपेण यद्रूपसंस्पृष्टतया यज्ज्ञानेन विषयीक्रियते तत्तथैवाभ्युपेयमिति विषयपक्षपातित्वं ज्ञानस्वभावतया मन्तव्यम् । तथासति तत्कालदेशोत्पत्तिविनाशादिसंस्पृष्टतया प्रतीयमानं घटादिकं तथैवाभ्युपेयम् । नहि तस्यैकत्वसंभवः । एवंच भवदभिमतानेकघटपटनीलपीतोत्पत्तिविनाशादिसिद्धिबन्धमभिमतस्यापि शुच्यत्वात्मकेदं संस्पृष्टरजतस्य सिद्धिः । इदं रजतमिति ज्ञानेन तथैव रजतस्य विषयीकरणात् । नचैवं तत्तत्क्षणविशिष्टतया घटस्य विषयत्वे घटानन्त्यमिति वाच्यम् । प्रत्यभिज्ञानुरोधेन पूर्वापरकालसंस्पृष्टस्यैकस्य सिद्धौ तत्तत्क्षणसंबन्धस्याविरुद्धतया विषयभेदकत्वाभावात् । विरुद्धदेशकालधर्मसंबन्धस्यैव प्रतीतस्य भेदकत्वात् । विरोधश्च विषययोरेकज्ञानकालेऽपरज्ञानानुत्पत्त्यावधारणीयः । तत्र भावाभावौ स्वतो-विरुद्धावच्ये च तन्नियतत्वेन गृहीतास्तादृशाः । वस्तुतस्तु विषयभेदेनैव ज्ञानभेदे सिद्धे तत्तत्क्षणोपलक्षितघटविषयकतत्तत्क्षणविशिष्टघटविषयकज्ञानयोर्भेदो वैलक्षण्यं न स्यात् । यदि विशिष्टस्य भेदो न स्यात् क्षणघटतत्संबन्धानुसृत्य विषयत्वसाम्यादित्यावश्यक एव विशिष्टभेदः । नच विशिष्टस्य प्रकारत्वे विशेषणस्य तदवच्छेदकत्वमुपलक्षितस्य प्रकारत्वे विशेषणस्य तत्र प्रकारतामात्रं न तु तदवच्छेदकत्वमिति तन्निरूपकत्वतदभावौ ज्ञानयोर्भेदकाविति विशिष्टभेदो न मन्तव्य इति वाच्यम् । विषयतावैलक्षण्यस्य भेदकत्वानभ्युपगमात् । साकारवादापत्तेः । नच विषयमनपेक्ष्य विलक्षणविषयित्वस्य भेदकत्वास्वीकारान्न साकारवादापत्तिरिति वाच्यम् । विषयस्य भेदकतायाः क्लृप्ततया लाघवेन सर्वत्र तस्यैव तथात्वोच्यते । अर्ध-जरतीयत्वस्यान्याय्यत्वात् । अनुभवगोचरविषयितावैलक्षण्यस्य विषयैक्येऽभ्युपगमे तत्रारोपितपदं विषयवैलक्षण्यानेपेक्ष-विषयितावैलक्ष्ये ज्ञानवैलक्षण्यप्रयोजकत्वं सर्वत्र प्रसृतं विषयवैलक्षण्यं पुनरुन्मुख्येदित्यावश्यक एव विशिष्टभेदः । नच विशिष्टाधिकरणत्वस्य केवलाधिकरणत्वातिरिक्तस्य स्वीकारात्तदेव ज्ञानभेदकं भविष्यतीति वाच्यम् । अनुभवानारूढविशिष्टाधिकरणत्वस्य विषयत्वं तस्य केवलाधिकरणत्वभेदस्तस्य ज्ञानभेदकत्वं चेति त्रितयकल्पनापेक्षया विषयत्वेन भेदकत्वेन च क्लृप्तस्य विशिष्टस्य भेदमात्रकल्पनाया न्याय्यत्वात् । पश्चादापत्तितस्य विशिष्टानन्त्यतत्प्रागभावध्वंसाद्यानन्त्यगौरवस्य फल-मुख्यत्वेनादोषत्वात् । धर्मभेदधर्मात्यन्ताभावयोः समनियताभावानां चैक्यस्येव विशेषणविशेष्यध्वंसप्रागभावानामेव विशिष्ट-ध्वंसप्रागभावरूपत्वस्य यथासंभवमभ्युपगमात् । विशेषणादिध्वंसस्यैव विशिष्टप्रतियोगिकत्वाभ्युपगमाद्वा ध्वंसादिगौरवानवकाशात् । विशिष्टानन्त्यस्य तदधिकरणत्वानन्त्येन साम्यात् । ननु ज्ञानस्यासतिबाधक एव विषयसाधकत्वेन नेदं रजतमिति बाधसत्त्वादिदं रजतमिति ज्ञानस्य नेदं संस्पृष्टविषयसाधकत्वमिति चेन्न । घटादिविषयेष्वपि न्यायनिर्णीततात्पर्येव 'ब्रह्म नानास्ति किंचने'त्यादिश्रुतिसत्तर्कमित्यात्वानुमानादिप्रत्ययप्रभवसंस्कारादिसहकृततत्त्वमस्यादिवाक्यजन्यचरमाद्वितीयब्रह्मसाक्षात्कारस्य बाधकस्य सत्त्वात् । यावन्न बाधोदयस्तावज्ज्ञानस्य विषयसाधकताया उभयत्र समानत्वात् । इयांस्तु विशेषः—शुक्तिरजत-स्थले व्यवहारकाल एव बाधेन तस्य व्यवहारिकसत्त्वापहारः । प्रतीतिकाले बाधाभावात् प्रातीतिकसत्त्वानपहारश्च । घटादि-स्थले व्यवहारकाले बाधाभावान्न व्यवहारिकसत्त्वापहारः । पारमार्थिकसत्त्वाभावश्चोभयत्रापि समानः । वस्तुतस्तु संयोगादिषु क्लृप्तसंबन्धेषु समानदेशकालवस्तुद्वयसंबन्धत्वस्य दर्शनात् कल्पनायाश्च क्लृप्तानुसारित्वात् । प्रागभावध्वंसादिभिः प्रतियोगि-नः संबन्धस्यापि पक्षसमत्वाव्यवहितविप्रकृष्टातीतानागतविषयैर्ज्ञानस्य संबन्धो ह्यकल्पितो वक्तुमशक्य इति विलक्षणविष-यित्वादीनां ज्ञानविषयसंबन्धत्वेनाभिमतानामेवाभावात्तस्य वैलक्षण्यप्रयोजकत्वं दूरापेतेमेवेति यथा ज्ञानसिद्धविषयस्यैव तथा-त्वस्य वाच्यतया शुक्तिरूप्यविशिष्टपदार्थादिरभ्युपेय एव भवति । अथ किं ज्ञानज्ञेययोर्नास्तेव संबन्ध इति चेत्कोब्रूते नास्तीति अस्त्यत्थासिकं तादात्म्यं सर्वेषां वस्तूनां परमार्थसद्रूपे व्यापके ज्ञानात्मन्येकस्मिन् अद्वितीये ब्रह्मण्यधिष्ठानेऽज्ञानानाध्यासात् । सन् घट इत्यादिप्रत्ययात् सर्वेषां ज्ञानसमानदेशकालत्वेन तादात्म्यस्य तत्संबन्धत्वे विरोधविरहात् । तदेवच विषयत्वं प्रकारतात्वादिकमपि तन्निष्ठं निर्वर्तुं शक्यम् । तथाहि विशेष्यतादात्म्यापन्ने ज्ञाने विशेषणतादात्म्यावच्छिन्नसंसर्गतादात्म्यो-पगमेन भगवत्प्रचिन्निष्ठविशेषणसंसर्गतादात्म्यावच्छेदकत्वं विशेष्यतादात्म्यनिष्ठं विशेष्यतात्वं तादृशावच्छेदकत्वनिरूपकत्वं संसर्गतात्वं तादृशनिरूपकतावच्छेदकत्वं प्रकारतात्वमित्याद्यन्यदप्यूह्यमधिकं मिथ्यात्वनिरुक्तिचन्द्रिकायां द्रष्टव्यमेवं चेदम-वच्छिन्ने चिति रजततत्तादात्म्याभावे रजतस्यानुभूयमानमिदंपदार्थं प्रकारत्वं न स्यादिति शुक्तिरजतमावश्यकमेव । नच घटादीनां सत्तादात्म्यं पारमार्थिकमेव कुतोनाङ्गीक्रियत इति वाच्यम् । घटादीनां हि सत्त्वं स्वाभाविकं चेन्नहि भावस्य कदा-चिदपि स्वाभावराहित्यसम्भवः । नहि कदाचिदपि भवत्यनुष्णो वह्निरशीतं जलमिति जन्मनः प्राक् नाशादुत्तरमपि सत्त्वं सान्नाप्यसत्त्वमपि तेषां स्वाभाविको धर्मो जन्मोत्तरमपि सद्भावो न स्यात् । एवमसत्त्वे ज्ञेयत्वं न स्यात् । नह्यसत्त्वज्ञादि

प्रतीयते । नचाप्रत्यये शशशङ्कमसन्तृङ्गं नास्ति गगनकुसुमवदिदमित्यादेः कागतिरिति वाच्यम् । शब्दज्ञानानुपाती वस्तुशून्यो विकल्प इति योगसूत्रोक्तविकल्पवृत्तिवैद्यत्वमेव हि तस्य ततस्तन्मूलकात्संस्काराद्वा शब्दप्रयोगः । शब्दास्तेति यदावयवशक्त्या शब्दादेः शङ्कादेश्वोपस्थितौ शशीयत्वादिना शङ्कादेः प्रत्ययस्तदा भ्रम एव सः । यदा त्वखण्डविषयिणी निर्विकल्परूपा वृत्तिः तदा सा विकल्पात्मिकेति तद्विषयत्वेऽपि प्रतीतत्वाभावात् । यदि विकल्पवृत्तिरपि ज्ञानविशेष एव तदा ह्यसत्त्वे विकल्पान्य-ज्ञानाविषयत्वमापार्यं भवति च घटशुक्तिरूपादिकं तदन्यचाक्षुषादिविषय इति । एतेनासत्त्व्यातिरेव घटादीनामित्यपि निर-स्तम् । तथात्वे चाक्षुषादित्वं न स्यात् । न स्याच्च सत्त्वेन प्रतीतिः । वृष्टिर्ज्ञमस्तीत्यादि तु शङ्कं वृसम्बन्धभ्रमदशायां गवादै वा नृपदादिशक्तिभ्रमवतामेव भवतीत्यन्यत्र प्रपञ्चितम् । किंचासत्त्वं कदा तस्य वाच्यम् । जन्मोत्तरं चेत् सद्भावादेवासंभवः । तस्य तत्प्राक्स्वस्यैवाभावेन कुत्रासत्त्वं स्यात् । नच सत्त्वासत्त्वेन भावस्य स्वभावभूते धर्मौ किंतु कारणव्यापारायत्तं सत्त्वं तद-भावनाशकव्यापारयोरधीनमसत्त्वमिति वाच्यम् । तौ धर्मौ स्वीयौ विधातुं कालत्रये दण्डायमानो यदि भावः स्यात्कृतं कारणव्यापारेण कुतो वाऽसत्त्वं तस्यस्यात् । यदि न दण्डायमानो भावो भावासत्त्वयोरैकदाऽसतोः परस्परानाकलनैकस्वभा-वयोस्तदा कुतो धर्मिधर्मभावः । अथास्यासत्त्वं नाम न किंचिद्धर्मभूतं वस्तु स्वीकुर्मः किंतु कारणव्यापारात्प्राक् नाशकानन्तरंच सएव न भवतीति ब्रूम इति चेन्न । यो हि कारणव्यापारात्प्राक्स्वीकृतो घटादेरभावः स प्रतियोगिघटितस्वरूप उत तदघटि-तस्वरूपः । तदघटितरूपश्चेत्तेन संबद्ध उतासंबद्धः । संबद्धोऽपि चेदन्यतरस्यान्यतरः स्वभावभूतोऽस्वभावभूतो वा । नायः । तद्वद्विषयस्वरूपस्य तस्य सत्त्वे तद्वद्वत्कस्यासत्त्वमनुभवविरुद्धं ह्यापतेत् । आत्मैव हि तस्य सः । न द्वितीयः । तदघटितस्य ततोऽन्यत्तं भिन्नस्य तेनासंबद्धस्य तस्य सत्त्वेऽपि प्राक् काले प्रतियोगिनः किं तेन स्यात् । यदि स्यादण्डादीनामपि स्यात् । अविशेषात् । अथ प्रतियोगिना संबद्धः स इति चेन्न । एककाले ह्यविद्यमानयोस्तयोर्वास्तवसंबन्धस्यासंभवाच्च विद्येते संब-न्धिनावयव च संबन्ध इति हि दृष्टविरुद्धम् । कृतेषु संयोगादिसंबन्धेषु संबन्धिनोरैकदा सत्त्वनियमप्रहात् । नच विषयत्वसंब-न्धस्थले दृष्टं संबन्धिनोरैकदा ह्यसत्त्वमिति वाच्यम् । तत्राप्यतएव दोषात्कल्पितस्य तादात्म्यस्य विषयत्वरूपत्वोपगमात् वास्तविकत्वासंभवात् । किंचाल्यन्तभिन्नस्य तस्य प्रतियोगित्वमेकदैकदेशासत्त्वाविशेषेऽपि घटस्यैव न पटस्येति नियामकमपि हि दुर्लभम् । लाभे वा तस्यैव संबन्धत्वैचिख्यात् । तत्रापि नियामकपर्यनुयोगस्य तादवस्थ्याच्च । तस्मान्नास्माभाविकः संबन्धः । नाप्यस्वभावभूतोऽन्यतरस्यान्यतर इति स्वभावेन संबद्धो वाच्यः । स्वाभाविके च संबन्धेऽभ्युपगम्यमाने स संबन्धः तादात्म्यरूपएव वाच्यो नियामकान्तरानपेक्षस्यान्यादृशस्य दुर्वचत्वात् । तथासति तादात्म्यापन्नयोर्द्वयोरन्यतरस्यान्यतरस्वभा-वत्वमावश्यकम् । तत्राभावस्य भावस्वभावत्वे भावानां सर्वदा सत्त्वापत्त्या नित्यत्वापत्तिः । भावस्याभावस्वभावत्वे सर्वभा-वानां तुच्छत्वेन जगच्छून्यतापत्तिः । तस्माद्भावानां सत्यनिर्वचनीयविचित्राविद्यापरिणामानां कल्पितत्वेनाविद्यानौपाधिक-मेव सत्त्वमसत्त्वमपि प्रत्यक्षादिगृहीततया तुच्छतृशङ्कादिव्यावृत्तमभावेनानिर्वचनीयेनाविद्याकल्पिततया परिहृतसकलदोषिणा-निर्वचनीयप्रतियोगित्वसंबन्धेन संबद्धत्वमेवेत्यभिप्रायकमेव द्वितीयाध्यायप्रथमपादस्थ 'तदनन्यत्वे'त्यादिसूत्रभामत्यामथैव प्रति-षेधो निरुच्यतामित्यादिनोक्तमिति । सदसज्जामनिर्वाच्यानां तेषां पारमार्थिकसत्तादात्म्यासंभवादाध्यासिकत्वाङ्गीकारात् । एवं स्वसंबन्धितया प्रतीयमाने सर्वेषां 'नेह नाने'ति श्रुत्या हि स्वरूपेणाभावबोधनात् सद्रूपत्वासंभवेनाध्यासिकसत्तादात्म्याङ्गीकारः । नच सर्वत्रैव सर्वेषां स्वरूपेणैवाभावे कारणत्वासंभवेन स्वक्रियाव्याघातादयो दोषा इति वाच्यम् । कारणतावच्छेदकदोषोऽसत्त्वाप्रवेशेनासत्त्वेऽपि कारणत्वाव्याघातात् । कारणतावच्छेदकदण्डत्वादेस्तदवच्छेदकसंयोगादेर्दण्डसमशीलस्याभ्युपगमात् । नच सत्त्वाभावे स्वसंबन्धिन्यप्यभावे च कोऽयं दण्डादीनामभ्युपगमो नामेति वाच्यम् । दण्डः सन् दण्डोत्रास्ति कारणं दण्डाद्भटो भवति घटोत्रास्ति कार्यं घटेन जलमाहरामीत्यादिप्रतीतिरेवाभ्युपगमः । सैवच विषयसिद्धिरूपेति । दण्डः कारणं कारणत्वं घटः कार्यं कार्यत्वं जलाहरणादिः सिद्धएव भवति । एवं शुक्तिरूपस्यापीदं रजतमित्यसि प्रतीतिः सिद्धिरभ्युपगमश्चेति तदपि सिद्धं भवतीति सत्त्वे बाधकाभावे सत्तयापि सिद्धः स्यात् । सचास्त्येव प्रदर्शित इति न सद्रूपतया सिद्ध्यति । नच सत्त्वासिद्धौ कथं वस्तुसिद्धिरिति वाच्यम् । नहि सत्त्वं घटादिशैकं येन सत्त्वासिद्धौ तदसिद्धिः स्यात् । नच स्वरूपेणैव दण्डादीनामभावे स्वरूपेण कथं तदवस्थानमिति वाच्यम् । अभावस्य भूतलाद्युपहितपरमार्थसदधिष्ठानरूपतया पारमार्थिकत्वात् । दण्डादेर-विद्यया कल्पितत्वात् । नहि तादृशं तदुभयमेकत्र विरुद्धम् । यदि व्यवहारकाले तादृशभावप्रतीतिः स्यात् न स्यात्तदा दण्डा-दिविभ्रमो नच तदङ्गीति । शून्यतावादिमाध्यमिकमते भ्रमस्य सदधिष्ठानकस्यानभ्युपगमेन सत्त्वेन प्रतीयमानत्वस्य दण्ड-घटादिषु सर्वेष्वभावात् । सर्वेषां गगनकुसुमादितुल्यतया तुच्छत्वम् । वेदान्तनये च बाधापूर्वं सर्वेषां सन्नघटः सन्नपट इत्यादिसदधिष्ठानकभ्रमात्मकप्रत्ययात्सत्त्वेन प्रतीयमानत्वादतुच्छत्वमिति विशेषः । सत्त्वाभावे तु न विशेषो मतयोरस्तीति । एवं नैयायिकादिभिर्मिथ्यत्कारणं कार्यं गुणक्रियादिविशिष्टमुपेयतेऽस्माभिरपि तत्तथैवाभ्युपेयते । सतोपि गगनादेरुपपत्त्यभावा-न्नाशाभावाच्चोत्पत्त्यादिमत्त्वे सत्त्वस्याप्रयोजकतया स्वरूपविशेषस्यैव तथात्वस्य वाच्यतया तस्य मयाप्यभ्युपगमेन सत्त्वाभावेऽपि दण्डघटादीनामुत्पत्त्यादिसत्त्वमुरीकर्तुं शक्यत इति । तेषामिवास्माकमपि सर्वव्यवहारोपपत्तिर्न तत्र वैलक्षण्यं किंतु बाधस्य सुदृढत्वादस्माभिस्तेषां पारमार्थिकसत्त्वं नाभ्युपेयते । तैस्तु श्रुतियुक्त्यादिसम्यगालोचनरहितैर्बाधाग्रहणेन यथाप्रतीतिस्वरूप-

वस्तुत्वमभ्युपेयत इति चास्ति वैलक्षण्यमिति । अथेदं रजतमित्यादिस्थले धर्मान्द्रियसन्निकर्षादिदन्तवेन शुक्तिप्रत्यक्षं दोष-
रूपप्रतिबन्धकाच्छुक्तिवैनाप्रत्यक्षं सादृश्यदर्शनोद्बुद्धसंस्काराद्रजतस्मृतिश्चेति ज्ञानद्वयमेव वर्तते विशिष्टज्ञानकारणत्वेनावश्य-
कत्वात् । विशिष्टज्ञानाकल्पनेन लाघवंच । नच संभवत्यपि विशिष्टज्ञानं ज्ञानकारणानां सर्वेषां प्रमायामेव सामर्थ्यावधार-
णात् । नह्यशक्तिकिंचिदुत्पत्तुमर्हेति । नच दुष्टात्सत्तात्तुत्पत्तिरिति वाच्यम् । दोषस्य कार्यप्रतिरोधकत्वमेव हि स्वभावो
नाशके सामर्थ्याधायकत्वं । अन्यथा दुष्टात्कुटजबीजाद्वदोत्पत्तिप्रसङ्गात् । नच विशिष्टज्ञानसाध्यायाः पुरोवर्तिनि रजतार्थिनः
प्रवृत्तेरनुपपत्तिरिति वाच्यम् । विशिष्टज्ञानार्थमावश्यकस्य पुरोवर्तिनीष्टरजतादिभेदाग्रहस्य दोषप्रयुक्तस्य धर्मिज्ञानरजतोप-
स्थितिसहकृतस्य प्रवर्तकत्वाभ्युपगमात् । दोषवशाद्रजतत्वेनागृहीते रजत्वेन गृहीते पुरोवर्तिनि कथंचिद्रजतस्मरणे रजतभेदाग्र-
हस्य सत्त्वाद्रजतार्थिप्रवृत्त्यापत्तिवारणाय दोषप्रयुक्तेति रजते रजतभेदाग्रहस्य कारणाभावप्रयुक्तत्वेन दोषाप्रयुक्तत्वात् । नच
विशिष्टज्ञानव्यवहारानापत्तिरिति वाच्यम् । दोषप्रयुक्तज्ञानभेदाग्रहेण तस्यापि संभवादिति भ्रमस्यैवाभावात् शुक्तिरजतं दूरा-
पेतमिति चेन्न । रजतएवेदं रजतमिति ग्रहे प्रवृत्तिं प्रति लाघवेनेदन्त्वावच्छिन्नविशेष्यकरणजतत्त्वप्रकारकज्ञानत्वेन हि कार-
णत्वं वाच्यम् । रजतभेदग्रहाभावत्वेन कारणत्वत्वातिगौरवात् । किंपुनरुक्तदोषवारणाय दोषप्रयुक्तत्वस्य कारणतावच्छेद-
कत्वे गौरवातिशये वक्तव्यम् । किंच सुषुप्त्यादौ प्रवृत्तिवारणाय रजतस्मृतिवैशिष्ट्यस्य तथात्वे । नच तत्र दोषप्रयुक्तत्वाभा-
वादेव वारणमिति वाच्यम् । शुक्त्यादौ पुरोवर्तिनि गृहीते सादृश्याद्रजत्स्यैव रजतस्यास्मृतौ च प्रवृत्त्यापत्तिवारणाय तादृश-
स्मृतिवैशिष्ट्यस्यावश्यं वाच्यत्वात् । एवं दोषत्वस्यानुगतानतिप्रसक्तस्य दुर्बलतया विशिष्य निवेशे कारणत्वानन्यादतिगौर-
वापत्तिरिति । नचानन्तविशिष्टज्ञानतद्धंसप्रागभावदिकल्पनागौरवादल्पमेवोक्तकारणतागौरवमिति वाच्यम् । कारणत्वग्रह-
समयेऽवच्छेदकोपस्थितेरेवावश्यकतया प्रमास्थलगृहीतविशिष्टज्ञानत्वस्योक्ताभावत्वस्य चोपस्थितौ कस्यावच्छेदकत्वमिति
चिन्तायां तदानीमनावश्यकतयोक्तानन्यगौरवानुपस्थितौ च लाघवेन विशिष्टज्ञानत्वेऽवच्छेदकत्वग्रहे पश्चादुक्तानन्यगौरवस्य
गृहीतस्यापि फलमुखत्वेनादोषत्वात् । कार्यकारणभावमूलकत्वेन सर्वपदार्थसिद्धेस्तस्योपजीव्यत्वेन तल्लाघवस्यैवाभ्यर्हितत्वात् ।
किंच शुक्तौ पुरस्थायामिदं रजतमिति गृहीतायां रज्जे च पुरोवर्तिनीदं न रजतमिति गृहीते च रजतार्थिनः शुक्ताविव रज्जे च
प्रवृत्त्यापत्तिः । प्रवर्तकसामग्रीसाप्ताज्यादतस्तदुद्देश्यकरणजतार्थिप्रवृत्तौ दोषप्रयोज्यस्य तद्विशेष्यकरणजतभेदग्रहाभावस्य कारणत्वं
वाच्यम् । तथाच प्रमास्थले न ततो निर्वाहः । रजतविशेष्यकरणजतभेदग्रहस्याप्रसिद्धेरिति विशिष्टबुद्धित्वेनापि कारणत्वस्या-
वश्यकतया द्विविधकारणत्वाभ्युपगमः । मन्मते च विशिष्टज्ञानत्वेनैकमेव कारणत्वमित्यपि लाघवम् । एवं यत्र वह्निमस्येव
पर्वते वह्निव्याप्यहेतुभ्रमात्पर्वतो वह्निमानिति प्रमानुमितिः तत्र परामर्षस्य विशिष्टज्ञानत्वेन कारणत्वे परामर्षस्य भ्रमस्याभ्यु-
पगमः । तत्र ज्ञानद्वयमभ्युपगम्य भेदाग्रहस्य कारणत्वाभ्युपगमे तस्मादेव कारणाद्विहित्येऽपि पर्वतो वह्निमानित्यनुमितेरेव
भ्रमात्मिकाया अभ्युपगम इति भ्रमो दुर्वारः । यच्चोक्तं कारणाभावान्न भ्रम इति तदप्यतएव निरस्तम् । दुष्टादिन्द्रियादेः
प्रमाणादपि हि भ्रमः संभवत्येव । दावदग्धवेन्नबीजात्कदलीकाण्डोत्पत्तिदर्शनात् । एवंच विवादाध्यासितः प्रत्ययः पुरो-
वर्तिविशेष्यकरणजतत्वप्रकारकः पुरोवर्तिनि रजतार्थिप्रवृत्तिजनकत्वात् प्रमावदित्यनुमानं भ्रमे मानम् । तादृशप्रवृत्त्यनुपपत्तिरेव
विपक्षबाधिकेति निरपवादो भ्रम इति । अथापि भ्रमस्यान्यथाख्यातित्वमेवास्तु कृतं तत्र रजताभ्युपगमेन । पूर्वगृहीतस्य
स्मृतस्य देशान्तरस्थरजतस्योपनयसन्निकर्षेण प्रत्यक्षदृष्टमिति मानसंभवादिति चेन्न । ज्ञानस्य यथागृहीतत्वसुसिद्धिरूप-
तायाः पूर्वं व्यवस्थापितत्वेन भ्रमस्थले विशिष्टज्ञानावश्यकत्वे ज्ञानेनेदंसंबद्धरजतस्य गृहीतया तज्ज्ञानस्य तत्सिद्धिरूपतया
तस्याभ्युपगमस्य दुर्वारत्वात् । किंचोक्तस्थले रजतं पश्यामि साक्षात्करोमीत्यादिप्रत्ययादस्ति तत्र रजतप्रत्यक्षं न तद्देशान्त-
रस्थरजतभानाभ्युपगम उपपादयितुं शक्यते । तत्कारणीभूतस्य रजतचक्षुःसन्निकर्षस्याभावात् । विशेषणविशेष्योभयसन्नि-
कर्षो हि विशिष्टसाक्षात्कारहेतुः । नच तत्प्रकारकजन्यप्रमासाक्षात्कारं प्रत्येव विशेषणलौकिकसन्निकर्षो हेतुः । उक्तस्य
भ्रमत्वेन तद्विद्हेऽपि न क्षतिः । तत्प्रकारकप्रमात्मकसाक्षात्कारे च दोषविशेषो हेतुरित्युक्तस्थले दोषस्य सत्त्वेन साक्षात्कार-
रूपता तस्य साक्षात्कारित्वव्यञ्जकविषयताप्रति लौकिकसन्निकर्षवद्दोषविशेषस्यापि प्रयोजकतया तस्यास्तत्र दोषतः सद्भावेन
रजतं साक्षात्करोमीत्यनुभवोपपत्तिरिति वाच्यम् । लाघवेन तद्विषयकजन्यचाक्षुषप्रत्यक्षं प्रति तच्चक्षुःसन्निकर्षत्वेनैव हेतुत्वस्य
वाच्यत्वात् । भ्रमत्वावच्छिन्नं प्रत्येव दोषस्यापि लाघवेन कारणत्वाच्चोक्तस्थले देशान्तरस्थरजतस्य प्रत्यक्षासंभवात् । मन्मते
भ्रमस्थले रजतादेः प्रत्यक्षत्वेऽपि तस्य चाक्षुषत्वानङ्गीकारात् । रजताकारवृत्तेश्चक्षुरजन्यत्वेन तद्वारकचाक्षुषत्वस्य प्रत्यक्षे विर-
हेण चक्षुःसन्निकर्षस्य न व्यभिचारः । त्वयातु चाक्षुषत्वस्यैवाभ्युपगम्यतया सन्निकर्षविना तदुत्पत्तेरसंभवएव । नच चक्षुषा
रजतं पश्यामीति कथमिति वाच्यम् । चाक्षुषेदमाकारवृत्तितादात्म्यस्य रजताकारवृत्तावध्यासात् । नचोक्तकार्यकारणभावेन
देशान्तरस्थरजतप्रत्यक्षस्य न वारणम् । तेन सह चक्षुषः संबन्धात् । सन्निकर्षस्य लौकिकालौकिकभेदेन द्विविधत्वात् । लौकिक-
सन्निकर्षविरहेऽप्यलौकिकस्य ज्ञानलक्षणस्य सत्वादिति वाच्यम् । अलौकिकसन्निकर्षं मानाभावात् । नच तदभावे सुरभि-
चन्दनमिति चाक्षुषे सौरभभानं न स्यात् । लौकिकस्य चक्षुःसंयुक्तसमवायरूपस्य सत्वेऽपि तस्य चक्षुरयोग्यसौरभप्रत्यक्षा-
हेतुत्वात् । प्राणस्य लौकिकसन्निकर्षस्य दूरस्थेसति चन्दने सौरभेऽभावादित्यगत्या सौरभभानाय सौरभत्वभानाय वा चक्षुषः

स्वसंबद्धात्मसमवेतज्ञानं विषयतया सौरभसौरभत्वाभ्यां संबद्धं सन्निकर्षरूपमभ्युपेयमेवं घटमहं जानामीत्यनुव्यवसाये घट-
भानायापि तदभ्युपेयमिति वाच्यम् । सौरभांशे चाक्षुषत्वाभ्युपगम्ये सौरभं साक्षात्करोमीति वा प्रत्यक्षयामीति वा सौरभं
चक्षुषा जानामीति वा सौरभं साक्षात्कृतं दृष्टं चक्षुषा ज्ञातं प्रत्यक्षं मे सौरभमित्याद्यनुभवः स्यात् तस्य चाभावात् सौरभे
चक्षुःसन्निकर्षस्य कल्पयितुमशक्यत्वात् । चक्षुषा चन्दनं साक्षात्करोमि जानामीत्याद्यनुभवस्यैव सद्भावात् तस्य चन्दने
लौकिकसन्निकर्षेणैव संभवात् । नचैवं सौरभमानस्य का गतिरिति वाच्यम् । उद्बुद्धसंस्कारेण तद्भानसंभवात् । नचैवं तज्ज्ञा-
नस्य सौरभस्मृतिवत्पत्तिरिति वाच्यम् इष्टापत्तेः । नच प्रत्यक्षत्वस्मृतित्वसाङ्ख्यार्थपत्तिरिति वाच्यम् । द्रव्यगतजातौ कथं-
चित्तस्य दोषत्वेऽपि गुणगतजातौ तस्यादोषत्वात् । किंच साङ्ख्यस्य किमनुगतत्वस्य बाधकत्वमुत जातित्वस्य । नायः । जाती-
तरस्य सङ्कीर्णानुगतधर्मस्य लौकिकालौकिकत्वादेस्त्वयाप्यङ्गीकारात् । न द्वितीयः । जातित्वेव प्रमाणाभावात् गौगौरित्या-
द्यनुगताकारप्रत्ययादेर्गन्धसमवायिकारणता किञ्चिद्धर्मावच्छिन्ना कारणतात्वादित्याद्यनुमानादेरनुगतानतिप्रसक्तधर्ममात्रे प्रमा-
णत्वात् । ननु नित्यत्वे सत्यनेकसमवेतत्वरूपजातित्वे गौः पृथिवीत्यादिप्रत्यक्षस्य स्वतरामप्रमाणत्वात् इन्द्रियायोग्यपदार्थघ-
टितत्वाद्धि तस्य तव पारिभाषिकमात्रं हि तत्त्वशिष्यमात्रज्ञापनीयमास्तां का नो हानिः । किंच संभवत्यपि न तत् ब्रह्मा-
तिरिक्तस्य सर्वस्यैवानित्यत्वस्य व्यवस्थापितत्वात् समवायाभावाच्च । समवायावगाहिप्रत्ययस्य तादात्म्येनैवोपपाद्यत्वात् ।
एवंसति यत्र चन्दने सौरभं न गृहीतं तत्र सुरभिचन्दनमिति बुद्धेश्चन्दनत्वलिङ्गकानुमितित्वमेवाभ्युपेयम् । नच पूर्वस्थले
सौरभं स्मरामीत्यनुभवस्य सत्त्वेन स्मृतित्वोपगमसंभवेऽपि सौरभमनुमिनोमीत्यनुभवाभावात्तानुमितित्वोपगमसंभव इति
वाच्यम् । यथाहि धूमदर्शनेन पामराणां बह्व्यनुमितावपि बहिं जानामीत्येवानुभवो नानुमिनोमीति व्यञ्जकस्य व्याप्तिज्ञानादि-
जन्यत्वप्रत्यक्षाभावात् । धूमज्ञानजन्यत्वमात्रप्रेषणे कथमवगतमिति प्रश्ने धूमेनावगतमित्युत्तरस्य धूमेन बहिं जानामीत्यनु-
भवसाध्यस्य दर्शनाज्ज्ञानसि तव बहिज्ञानं किं प्रत्यक्षमुतानुमितिरिति प्रश्ने कानुमितिरिति न ज्ञायतेऽस्माभिरित्युत्तरदर्शनात्
तथाकल्पनादेवमुक्तस्थले संस्कारजन्यत्वाप्रतिसन्धाने स्मरामीत्यपि न किंतु जानामीत्येव । तथा व्याप्तिज्ञानजन्यत्वाप्रति-
सन्धानेनानुमिनोमीति किंतु जानामीत्येव यत्र तत्प्रतिसन्धानं तत्रानुमिनोमीति भवत्येव । अतएव कथं जानास्यत्र सौरभ-
मिति प्रश्ने चन्दनेऽजस्रमुपलब्धं सौरभमिदमपि चन्दनमित्यनुमित्या जानामीत्युत्तरं परीक्षकाणाम् न कथं चिदपि चक्षुषा
सौरभं जानामीत्युत्तरमिति । यत्त्वनुव्यवसाये घटभानानुरोधेन ज्ञानलक्षणप्रत्यासत्त्यभ्युपगम इत्युक्तं तदपि न ज्ञानस्वप्रका-
शताया एव व्यवस्थापनात् ज्ञाने च विषयभासकसामग्र्याः सत्त्वात् । एवं ज्ञानलक्षणायाः प्रत्यासत्तित्वेऽनुमितिस्थले विषे-
यस्यापि ततएव भानसंभवादनुमानस्य प्रमाणान्तरता न स्यात् । नचालौकिकप्रत्यक्षसामग्र्यपेक्षया अनुमितिसामग्र्या बल-
वत्त्वकल्पनात् तत्रालौकिकप्रत्यक्षसंभव इति वाच्यम् । दूरत्वदोषात्प्रत्यक्षसामग्रीविघटने स्थाणुर्वा पुरुषो वेति संशयानन्तरं
स्थाणुत्वव्याप्यशाखादिमानयमिति विशेषदर्शने जाते तेनोत्तेजकेन प्रतिबन्धकत्वापकृतौ स्थाणुरयमिति प्रत्यक्षं जायते तदु-
पपत्तये समानविषयकानुमितित्वावच्छिन्नप्रति समानविषयकलौकिकप्रत्यक्षसामग्रीत्वेन प्रतिबन्धकत्वं वाच्यम् । तदपेक्षया
लाघवेन समानविषयकप्रत्यक्षसामग्रीत्वेनैव प्रतिबन्धकत्वं वक्तुमुचितमित्यनुमितिस्थले तस्याः सत्त्वेनानुमितेर्दुर्लभत्वापत्तेः ।
ज्ञानलक्षणप्रत्यासत्त्यनभ्युपगमे प्रत्यक्षसामग्र्यभावेनानुमितेः संभवात् । नचैदं रजतमित्यत्रापि सुरभिचन्दनमित्यत्रैव रज-
तांशे स्मृतित्वमेवास्त्विति वाच्यम् किन्त्स्याददि हि रजतं साक्षात्करोमीत्यनुभवबाधो न स्यात् । अथ तव मते कथं तदु-
पपत्तिरिति चेदित्थम् । तथाहि पुरोवर्तिनि चक्षुःसन्निकृष्टे चक्षुर्द्वारा तत्रान्तःकरणे प्राप्ते सतीदमवच्छिन्नचैतन्यस्यान्तःकर-
णावच्छिन्नप्रमातृचैतन्यस्यैक्येन तदाधिता शुक्तित्वप्रकारिकाऽविद्यामूलाविद्याशक्तिरूपा तज्ज्ञान्या तूलाविद्यापदाभिधेया वा
रजताकारेण रजतज्ञानाकारेण चोद्बुद्धरजतसंस्कारागन्तुकदोषविशेषसहकृता परिणमते । तथासति रजतरूपविषयावच्छिन्न-
चैतन्यस्य तदाकारवृत्त्यवच्छिन्नचैतन्यस्य प्रमातृचैतन्यस्य वैक्याद्रजतस्य तज्ज्ञानस्य च प्रत्यक्षत्वोपपत्तिः । तज्ज्ञानप्रत्यक्षत्वं
हि तदाकारवृत्त्यवच्छिन्नचैतन्यस्य तदवच्छिन्नचैतन्याभिन्नत्वमेव तच्च रजताकारवृत्त्यवच्छिन्नचैतन्यस्य रजतावच्छिन्नचैतन्ये-
नाभेदादस्त्वैव । अत्र चक्षुर्द्वाराऽन्तःकरणे चन्दनदेशस्थे सति सौरभाकारवृत्तेरपि तद्देशस्थत्वात्सौरभस्यापि तद्देशस्थत्वात्सौ-
रभस्य प्रत्यक्षत्वापत्तिः । तत्तदिन्द्रिययोग्यविषयावच्छिन्नचैतन्यस्य तत्तदिन्द्रियजन्यवृत्त्यवच्छिन्नचैतन्येऽभेदस्य विवक्षणे
शुक्तिरूप्यादिज्ञानस्य प्रत्यक्षता न स्यात् । अन्तःकरणधर्मसुखादेरपि प्रत्यक्षता न स्यात् । तदुभयाकारवृत्तेरिन्द्रियाजन्यत्वात्
उभयोरीन्द्रियायोग्यत्वाच्च । इन्द्रियसाक्ष्यन्यतरयोग्यत्वस्यान्यतरजन्यवृत्तित्वस्य च प्रवेशे शुक्तिरजतादेरन्तःकरणधर्मसु-
खादेः साक्षियोग्यत्वात् । तदाकारवृत्तेरधिष्ठानविधया साक्षिजन्यत्वात् । तदुभयप्रत्यक्षसंग्रहेऽपि धर्माधर्मादिगोचरशाब्दा-
दिवृत्तिदशायां वृत्तिद्वारा तस्य साक्षियोग्यत्वात् तदाकारवृत्तेः साक्षिजन्यत्वाच्च तज्ज्ञानस्य प्रत्यक्षत्वं स्यादिति । तत्तदिन्द्रि-
यतत्तत्साक्ष्यन्यतरजन्यतत्तदाकारवृत्त्यवच्छिन्नचैतन्यस्य तत्तदिन्द्रियकेवलतत्तत्साक्ष्यन्यतरयोग्यतत्तद्विषयावच्छिन्नचैतन्याभि-
न्नत्वं तत्तद्विषयप्रत्यक्षत्वमिति विवक्षणीयम् । कैवल्यं च स्वयोग्यत्वे प्रमाणवृत्त्यनपेक्षत्वम् । धर्मादिकं प्रमाणश्रुतिमपेक्षैव
साक्षियोग्यमिति न तस्य केवलसाक्षियोग्यत्वम् । प्रातिभासिकस्य सुखादेश्च स्वाकारवृत्तिमपेक्ष्य साक्षियोग्यत्वेऽपि सा वृत्तिर्न
प्रमाणजन्येति तस्य केवलसाक्षियोग्यत्वमव्याहतम् । विषयप्रत्यक्षत्वमपि विषयावच्छिन्नचैतन्यस्य स्वाकारवृत्त्युपहितप्रमातृ-

चैतन्याभिन्नत्वं तदपि शुक्तिरूपस्याव्याहृतम् । रूपादेः प्रत्यक्षतादशायां परिमाणदेः प्रत्यक्षतावारणायोपहितान्तम् । अथ रजतत्वावच्छिन्नोत्पादिकाया रजतावयवादिघटितसामग्र्यास्तत्र विरहेण कथं रजतोत्पत्तिरिति चेन्न । व्यावहारिकसंसर्गेण रजतत्वावच्छिन्नस्यैव रजतावयवादिघटितसामग्रीकार्यत्वात् । अनुभवसिद्धप्रत्यक्षत्वोपपत्तये रजतोत्पादस्यावश्यकतया व्यावहारिकत्वप्रवेशे गौरवस्यादोषत्वात् । योग्यचक्षुःसंयुक्तसमवायकार्यतावच्छेदककोटौ त्रसरेणोरनुभवसिद्धप्रत्यक्षत्वोपपादकद्रव्यान्यत्वप्रवेशगौरववत् । दोषरजतसृष्टिशुक्तिव्याज्ञानघटितसामग्र्या रजतोत्पादसंभवात्तत्र च रजतत्वस्य प्रातीतिक एव संसर्ग इति व्यावहारिकसंसर्गेण तस्य रजतत्वावच्छिन्नत्वाभावात् । रजतावयवादिघटितसामग्र्यभावेऽपि क्षयभावात् । नच तत्र रजतत्वस्य व्यावहारिकरजतसामान्यस्यारोप एवास्तु तावतैवेदं रजतमित्याकारनिर्वाहात् अलं रजतोत्पत्त्येति वाच्यम् । व्यावहारिकरजतत्वस्य सन्निकर्षविरहेण प्रत्यक्षानुपपत्तेस्तदारोपस्य वक्तुमशक्यत्वात् । रजतत्वस्योत्पादस्वीकारे प्रत्यक्षोपपत्तिसंभवेपि तस्येष्टसाधनतावच्छेदकतयाऽगृहीतत्वेन रजतार्थिप्रवृत्तिर्न स्यात् । रजतत्वत्वेन तद्वहसंभवेऽपि तेन रूपेणेदं रजतमित्यत्राप्रतिभासमानतया रजतत्वत्वविशिष्टरजतत्वस्य सखण्डस्योत्पादाभ्युपगमस्याशक्यत्वादखण्डस्यैव रजतत्वस्योत्पत्तेर्विच्यतया तत्र प्रवृत्त्यनुपपत्तेरुक्तत्वात् । अतो व्यावहारिकरजतधर्मे रजतत्वादिभिः संसृष्टस्य रजतस्योत्पत्तेरभ्युपगन्तव्यत्वात् । प्रवृत्तौ चेष्टसाधनतावच्छेदकरजतत्वस्य व्यावहारिकप्रातीतिकत्वौदासीन्येन तादाम्यमात्रस्य प्रयोजकत्वात् । तद्विष्यसिद्धे प्रातिभासिके रजतादौ स्वाप्नपदार्थे चोत्पत्तिमतस्तस्य विनाशस्यावश्यकतया समवायिकारणदिनाशस्य तन्नाशकस्याभावात् प्रतीतिनाशे तत्पुरुषस्यान्यस्य च तद्दर्शनाद्यभावात्प्रतीतिनाशकस्यैव तन्नाशकत्वमुपेयत इति यावत्प्रतीतिकालं तदवस्थानं भवति । नेदं रजतमियं शुक्तिरिति बाधे जाते नष्टे चाज्ञाने तत्संस्कारस्याप्युच्छेदः । तदनन्तरं मिथ्यैव रजतमभादिति जीवन्मुक्तानां प्रपञ्चावभासइव बाधितानुवृत्तिरेव युगपदनेकपुरुषाणामिदं रजतमिति विभ्रमे जातेपीदमवच्छिन्नचित्तैक्यस्य रजतस्योत्पत्तिरुपादानाज्ञानभेदादेकस्य शुक्तिवज्ज्ञाने जातेऽप्यन्यस्य तदभावे तथैव रजतप्रत्ययान्विति सृष्टिदृष्टिवादेऽपि प्रातिभासिकस्थले दृष्टिसृष्टिरेवोपेयत इति । अपरञ्चोत्तमाधिकारिणंप्रति दर्शितो दृष्टिसृष्टिवादः सचानतिशुद्धान्तःकरणैर्दुर्बोधः । सच सिद्धे प्रातीतिके शुक्तिरजतादौ स्वाप्नप्रपञ्चे च बाधात्पूर्वं सत्तया प्रतीयमानत्वेन तुच्छविलक्षणे विद्यदादिप्रपञ्चानामपि तथात्मैवोचितम् । तथासति यथा शुक्तिरजतादीनां स्वकारणाद्रजतावयवादि उत्पत्त्यनन्तरं न दृष्टिः प्रतीतिः किंतु शुक्तित्वप्रकारकाज्ञानात्स्वाकारवृत्तौ जातायां तदवच्छिन्नचित्तद्रूपदृष्टौ तस्यां सृष्टिरुत्पत्तिस्तथैव व्यावहारिकत्वेन संप्रतिपन्नानां प्रपञ्चानामपि स्वस्वकारणादुत्पत्तौ सत्यामुत्तरकालेन दृष्टिरपि त्वद्वितीयब्रह्माज्ञानात् स्वाकारवृत्तौ सत्यामुत्पत्तिरज्ञाततादशायां स्थितौ मानाभावात् । एवंच खज्ञानव्याप्यत्वं स्वीयाज्ञानाभावव्याप्यत्वं वा दृष्टिसृष्टिरिति पर्यवसन्नम् । व्याप्यव्यापकभावः कालिके न बोध्यः । नच भ्रमपूर्वं शुक्तिवग्रहे भ्रमस्यासंभवः । तदग्रहे शुक्तेरेवाभावात्कस्याज्ञानमुपादानं रजतस्य स्यादिति वाच्यम् । शुक्तित्वास्तवेऽपि तदज्ञानस्तवे बाधकाभावात् तज्ज्ञानेनैव तदज्ञानस्य विरोधात् । अथ यादृशं घटमालोच्य निमील्याक्षिणी स्थितस्य कियत्कालानन्तरंचक्षुर्हन्मीलेन तादृशघटोपलब्धौ सोयं घट इति प्रत्यभिज्ञापूर्वापरदर्शनगोचरस्यैक्ये प्रमाणीभूता मध्ये चादर्शनकालेऽपि स्थितिं साधयति । नहि मध्ये विनाशे तादृशैक्यं संभवति । नच दीपप्रत्यभिज्ञायां परिमाणभेदादिग्रह इव किमपि बाधकमस्तीति चेन्न । खज्ञानकाले घटवत् प्रत्यभिज्ञाकाल ऐक्यस्य जननात् । ततोऽन्यादृश ऐक्ये तस्या अप्रमाणत्वात् । तत्स्थानात् पूर्वदृष्टघटमपनीय तत्सुसदृशघटान्तरस्य तत्रावस्थानेपि तादृशप्रत्यभिज्ञानात्तस्या ऐक्ये प्रमाणत्वे तयो-रन्यैक्यसिद्ध्यापत्तेः । नचापनेतृवाक्येन भेदग्रहात्प्रत्यभिज्ञानेऽप्रामाण्यग्रहे प्रातीतिकस्यैक्यस्य बाधान्न तत्रैक्यम् । यत्रतु न भेदग्रहः प्रत्युत मध्येपि द्रष्टुः पुरुषान्तरस्य वाक्यादैक्यप्रतीतिरेव तत्रोक्तप्रत्यभिज्ञानात् भवत्येवैक्यसिद्धिरिति वाच्यम् । क्वचिदपनयनस्थले केनचित्पुरुषेण सोयं घट इत्युक्ते परस्यार्थं प्रतारयतीति वाक्यात्प्रतारकत्वग्रहे त्वदुक्तस्थलेऽपि प्रतारकत्वसंदेहेनाप्रामाण्यसंशयसंभवादित्यप्रमात्वेन गृहीतजातीयत्वात्कचित्कचित्प्रतारकत्वसंदेहपारम्पर्येणाप्रामाण्यग्रहात् सर्वत्रैवाप्रामाण्यशङ्काकवलितत्वस्य प्रत्यभिज्ञायां संभवेन तस्या ऐक्यस्यासाधकत्वं उक्तक्रमेण स्वैर्यस्यासिद्धेः । अतएव कुलालेन निर्मितो मया क्रीतो दृष्टश्चैत्रेण यो दृष्टो मयापि सएवेत्यादिप्रत्ययदापि न दृष्टिसृष्टिस्तत्र हि प्रतिपुरुषं प्रतिज्ञानं च विषयभेदेनोक्तप्रतीतेरसंभवः स्यादिति निरस्तमुक्तप्रतीतेरपि भ्रमत्वात् । मन्दालोके रज्जौ युगपदनेकपुरुषाणां सर्पभ्रमे पलायमानानां संवादेन सर्वपुरुषीयसर्पैक्यप्रत्ययवन्नहि प्रातिभासिकस्य तत्तत्सर्पस्य कथंचिदैक्यं संभवतीति । नचोक्तीत्या प्रामाण्यसंशये प्रवृत्त्यादिव्याघात इति वाच्यम् । अप्रामाण्यसंशयेऽपि सकम्पप्रवृत्तिसंभवात् । यावदप्रामाण्यशङ्कावतरेत्तत्प्रागपि प्रवृत्तेः संभवाच्च । नद्येवं वस्तुसिद्धौ गतिः हृदो वह्निमानित्यत्राप्रामाण्यग्रहात्पूर्वं ततो वह्निसिद्धिः स्यात् । नचैवं किमपि न सिद्ध्येत् । सर्वत्रैवमप्रामाण्यशङ्कासौलभ्यादिति वाच्यम् । ब्रह्म हि स्वप्रकाशमेव । तत्राप्रामाण्यशङ्कापिशाची न किमपि कर्तुमीष्टे । अन्यस्य सर्वस्यासिद्धिर्मदभिमतैव । यथायथा ह्यनुपपत्तिस्तथातथाऽघटितघटनापटीयस्त्ववन्मायाप्रभवत्वेन प्रपञ्चस्यानिर्वाच्यतैव सुहृदा स्यादिति । अथ दण्डवकादिव्यापारान्मृदः कुलालगृहे भूयो घटोत्पत्तिरुपलब्धा । तादृशव्यापाराद्यभावे कुबिन्दुगृहे च घटानुत्पत्तिरिति मृदुगडादिकारणकत्वनिर्णये सति प्रातीतिकत्वं दुर्घटम् । नहि मृदादीनां स्थायित्वं विना तदुपपत्त्येव । नापि मृदादिजन्यस्य घटस्य प्रतीतिनाशेन नाशो युक्त एवमुक्तव्यापारात्पाक् विस्फारिताक्षस्यापि न

घटोपलब्धिरूपत्यनन्तरमुपलब्धिः । सापि निमीलिताक्षस्य नेति भूयोग्रहात् । घटचक्षुःसन्निकर्षजत्वं घटप्रत्यक्षस्य सिद्धम् । प्रत्यक्षपूर्वसत्त्वं साधयतीत्यतोऽपि न तस्य प्रातीतिकत्वमेवमुपलभ्य घटजन्य तत्रावस्थितस्य यस्मिन्दण्डपातस्तस्यादर्शनं यत्र न तस्य दर्शनं दण्डपातात्प्राक्जन्मानन्तरं घटसत्त्वं व्यवस्थापयतीत्यतोऽपि न प्रातीतिकत्वम् । एवं सौदामिनीसंपाते किंचिद्वस्तूपलभ्यानन्तरमपश्यन्नेव तत्तदानयनाय प्रवर्तते प्राप्नोति च तत्सा प्रवृत्तिः । प्राप्तिश्च तावत्कालं तस्यानवस्थानेन घटत इत्यतोऽपि न प्रातीतिकत्वमिति चेन्न । कुलालगृहमुपलब्धमित्युपलब्धिकाले गृहमुत्पन्नमनन्तरं गृहे कुलालोपलब्धौ सोऽप्युत्पन्नो दण्डायुपलब्धौ दण्डादिस्ततो घटोपलब्धौ घट उत्पन्नः कार्यकारणभावग्रहे तत्क्षण एव कारणत्वकार्यत्वे तत्तद्विशिष्टं दण्डादिकं घटादिकं चाज्ञानकाले तत्सत्त्वे मानाभावात् । निदर्शनं चात्र स्वप्ने तथा दर्शनेऽपि न स्थायिदण्डादितः स्थायिघटाद्युत्पत्तिः अपि तु तत्तज्ज्ञानम् ज्ञानसमकालतुच्छविलक्षणदण्डघटादिश्च । नच स्वप्ने पूर्वानुभूतस्मरणमात्रमपरोक्षावभासानुभवविरोधात् । अपरोक्षावभासस्थले तत्काले विषयावश्यंभावस्य व्यवस्थापनादिति । कारणत्वादिग्रहस्य प्रातीतिकत्वाविरोधित्वात् । एवं चक्षुःसन्निकर्षाज्ञाने तस्यैवाप्रामाणिकत्वात् ज्ञाने सोपि प्रातीतिकस्तत्कारणत्वाज्ञाने तस्यासिद्धिः तज्ज्ञाने तदपि प्रातीतिकमेवेति तस्यापि घटप्रातीतिकत्वाविरोधित्वात् । एवं घटप्राथमिकप्रत्ययानन्तरं दण्डपातप्रत्ययनाशप्रत्ययादितः पूर्वं मध्ये यावन्ति घटप्रत्यक्षाणि तावतां प्रातीतिकानामुत्पादादप्रत्यक्षकाले सत्त्वे मानाभावात् । नाशदेरपि प्रातीतिकत्वाविरोधित्वात् । एवं बाधार्थपूर्वं प्रातीतिकत्वानिर्णयेन स्थायित्वभ्रमादेव प्रवृत्त्युपपत्तेः भ्रमात्प्रवृत्तेर्बहुलं दर्शनात् । प्राप्तेऽथैतत्कालीनघटज्ञानादनन्यत्वात्तदानीं घटानन्तरोत्पत्तेः मध्ये घटाप्रत्ययकाले घटसत्त्वे मानाभावादित्युक्तप्रवृत्त्यादेरपि प्रातिभासिकत्वाविरोधित्वात् । अथ दण्डादिकं यदि न घटकारणं नच घटचक्षुःसंयोगादिकं तज्ज्ञानकारणं तदा कुलालगृहएव न कुविन्दगृहे तत्तत्कालएव न कालान्तरे घटज्ञानमित्यत्र नियामकं दुर्लभं स्यात् । ब्रह्माज्ञानस्य सत्त्वाविशेषादिति चेन्न । कुलालगृहएव दण्डादिकं न कुविन्दगृहे इत्यत्र हि ते किं नियामकम् । कुलालस्य दण्डादिसंमेलनप्रवृत्तिः कुविन्दस्य तदभावः कुलालस्यैव सा प्रवृत्तिः न कुविन्दस्येत्यत्रैव किं नियामकम् । इष्टसाधनत्वज्ञानतदभावौ तत्रैव किं नियामकमेवं दण्डादिसामग्री तत्रैव नान्यत्रेत्यादावपि नियामकपर्युनयोगपरम्परेति । तद्वारणाय प्रवाहानादिज्ञानशुभाशुभकर्मसंस्कारात्मकभावनादृष्टचक्रस्यैव शरणीकरणीयतया तस्य लाघवेन विषयेषु कारणत्वमप्रकल्प्य ज्ञानं विना विषयस्य नृशृङ्गादिकल्पतापत्यावश्यके तत्तद्विषयज्ञान एव कारणत्वस्योचितत्वात् । तस्यैवाविद्यासहकारिणः कुलालगृहे तत्तत्कालएव घटज्ञानं न कुविन्दगृहे इत्यत्र घटस्थितिकालत्वेन तव संप्रतिपक्षेषु तत्तत्कालेषु तत्तद्देशेषु घटज्ञानं नान्यत्रेत्यत्रापि च ममापि नियामकत्वस्याभ्युपेयत्वात् । नच घटज्ञानत्वेन कार्यत्वापेक्षया घटत्वेन कार्यत्वे लाघवमिति वाच्यम् । यत्र यत्र हि मया घटज्ञानमुपेयते तत्र तत्र त्वयाभ्युपेयत इति घटज्ञानत्वावच्छिन्नं प्रत्यहृष्टस्य त्वयापि कारणत्वमिष्यत एव । कार्यमात्रं प्रत्यहृष्टस्य त्वया कारणत्वाभ्युपगमादिति गौरवविरहात् । घटं प्रत्यहृष्टस्य त्वयापि कारणत्वमभ्युपेयतएव ममापि तदभ्युपेतं चेत्तथापि हि गौरवं न स्यादेव । घटाद्यनन्तकार्येषु दण्डाद्यनन्तकारणत्वाकल्पनेन घटचक्षुःसंयोगतत्क्रियातत्कारणत्वाद्यकल्पनेन च ममातिलाघवाच्च । नच यत्र ममैकघटकल्पनं तत्र तव कालपुरुषभेदेनानेकघटकल्पनमिति गौरवमिति वाच्यम् । स्थायित्वपक्षेऽनवरतपरिस्पन्दमानपवनाद्यनन्तपरमापवन्तविभुजीवाकाशादिसंयोगकल्पनागौरवचिन्तायां तावत्परमाणुकल्पनागौरवचिन्तायां चोक्तगौरवस्यात्यल्पीयत्वात् । नच गुणादिज्ञानस्थल उक्तगौरवाभावात्तत्र तव प्रागुक्तगौरवस्यावर्जनीयत्वमिति वाच्यम् । गुणादीनां द्रव्यमुपादानं तवेति तस्य गुणाद्युपजीव्यत्वेन तत्र चिन्तायामुक्तयुक्तिभिस्तस्य सिद्धे प्रातीतिकत्वे गुणस्य स्थायित्वासंभवेनोक्तगौरवस्यादोषत्वात् । वस्तुतस्तु प्रातीतिकप्रतीत्योरेकसामग्रीप्रभवत्वेन भेदस्य वक्तुमशक्यतया घटतदाकारवृत्त्योरेकतया रूपादितदाकारवृत्त्योरप्येकतया वृत्तेस्त्वदभिमतज्ञानस्य च समसंख्यत्वात्तत्कारणकल्पनायाश्च समानत्वात् । स्थायितयापि रूपाद्यभ्युपगमेऽनन्ततादृशपदार्थकल्पनागौरवं हि तवैवातिविपुलम् । नच घटपदस्यामीत्यनुभवेन घटस्य ज्ञानकर्मतयावगाहनात्स्वस्य च स्वकर्मत्वासंभवादयुक्तमिदमिति वाच्यम् । स्तोकं पचतीत्यादाविवाभेदस्यैव द्वितीयया बोधनात् तदतिरेकेण ज्ञानकर्मत्वस्य दुर्वचत्वात् अन्यस्थलीयकर्मत्वविलक्षणमेव हि तद्वाच्यम् । तद्विषयत्वमभेदो नेत्यत्र प्रमाणस्य वक्तुमशक्यत्वात् । प्रत्युतोक्तलाघवसहकृतोक्तानुभवस्याभेद एव प्रमाणत्वात् । नचैवं बौद्धमताको विशेषो ज्ञानमात्रस्यैवाभ्युपगमादिति वाच्यम् । आशयानवबोधात् । न्यायादिनये यस्य घटस्य दण्डादिसामग्रीजन्यस्य यदा चक्षुरादिना ज्ञानं सृष्टिदृष्टिपक्षे च वेदान्तिनामन्तःकरणनिर्गमनेन तद्वदप्रदेश एव यत्प्रमातृज्ञानं तस्य घटस्यादृष्टादिसहकृताविद्यया तत्कालमुत्पादितस्य स्वप्रकाशवृत्तिमपरोक्षां सृष्टिदृष्टिपक्षामितां न्यायमतसिद्धज्ञानसब्रह्मचारिणीमपलप्य सुखादेरिव स्वप्रकाशापरोक्षरूपता तदैव तंप्रत्येवाभ्युपेयते सृष्टिदृष्टिपक्षे यावत्कालं विरोधिवृत्त्यनन्तरानुदये तद्वृत्तिसत्त्वं तावत्कालं तादृशस्य तस्यैव सत्वमिति नैकान्ततः क्षणिकत्वम् । नापि बाह्यस्थूलत्वानुभवविरोधः तत्सूक्ष्मावस्थारूपसंस्कारस्य सुषुप्त्यनन्तरं प्रबोधे पुनस्तथैव भानोपपादनायाभ्युपगमेन न निरन्वयविनाशः । सदधिष्ठिताविद्यापरिणामस्य सद्विवर्तस्याविद्यासहकृतसद्विवर्तमात्रस्य वा तस्याभ्युपगमेन न निरधिष्ठानभ्रमाक्षीकर इति बौद्धमताद्बहुविशेषस्य सद्भावात् । नचैवं ज्ञानात्मकस्य तस्य स्थायित्वेऽपि न ज्ञातैकसत्त्वनिग्रमभ्र इति स्थायित्वमेवास्त्विति वाच्यम् । तथा सति यावत्सत्वमेव हि घटं जानामीत्यनुभवापत्तेः । सर्वपुरुषं प्रत्येकस्यैव स्थायिन-

स्वथात्वेनैकस्यान्येषामपि तदानीं तादृशानुभावपत्तेरित्युक्तीतेरेवाभ्युपेयत्वात् । अथ ज्ञानस्य चक्षुराद्यजन्यत्वे ज्ञानस्य विषयस्य वा चाक्षुषत्वादिकं न स्यात् । तज्जन्यत्वे चक्षुरादीन्द्रियस्यापि दृष्टिस्थेरेवाभ्युपगन्तव्यतया तज्ज्ञानमावश्यकम् । अन्यथा चक्षुरादीनामभावप्रसङ्गेन तज्जन्यत्वं न स्यात् । एवं तज्ज्ञानस्याप्यनुमानादिजन्यत्वाभावेऽनुमितित्वादिकं न स्यात् । तज्जन्यत्वे तज्ज्ञानमावश्यकमित्यनवस्था । एवं शरीरान्तःकरणादिष्वप्यविद्याजीवेशतद्विभागाविद्याचित्संबन्धभावनादृष्टादिष्वपि प्रसङ्ग इति चेन्न । दृष्टिस्थिसिद्धान्तज्ञानविरहवतां देहेन्द्रियान्तःकरणविषयस्थायित्वज्ञानचक्षुरादिकार्यकारणभावभ्रमवासनामूलक-चाक्षुषत्वादप्रतीतिमात्रत्वाच्चाक्षुषत्वादेरवास्तवत्वेन तस्य घटादिज्ञाने चक्षुरादेरकारणतया पूर्वसद्भावानपेक्षेनावश्यं तत्पूर्वं दृष्टिस्थेरुपगन्तव्यताविरहेणोक्तानवस्थाविरहात् । किंच जीवादीनां षण्णामनादित्वमेव न तत्र दृष्टिस्थ्याभ्युपगमः । अविद्या-याश्चानादित्वं प्रवाहानाद्यदृष्टभावनादिमदन्तःकरणविषयसूक्ष्मावस्थानिर्दिष्टाया एवाभ्युपेयते । येषामैन्द्रियकत्वं परैरभ्युपेयते तेषामेव दृष्टिस्थेरुपगमादित्यविद्यादौ दृष्टिस्थ्याभ्युपगमप्रयुक्तदोषासंभवात् । नच सूक्ष्मावस्थाभ्युपगमे सांख्यमतप्रवेशः । तस्याः परमार्थसत्वस्य तेनाभ्युपगमात् । अस्माभिस्तदनभ्युपगमात् । तादृशसूक्ष्मावस्थाभिप्रायेणैव बौद्धाभिमतक्षणिकत्व-निरासाय तत्रतत्र स्थायित्वोपन्यासः । नच तत्र मानाभावः । तत्त्वज्ञानं विना कस्याप्यत्यन्तसमुच्छेदासंभवेन केनचिद्रूपेण सत्वस्यावश्यकत्वात् । एवंच चक्षुरादीनां जनकत्वेऽपि न क्षतिः । तेषामतीन्द्रियत्वेन तत्र दृष्टिस्थेरनुपगमात् । संयुक्तस्य हि न कारणत्वम् अपितु संयोगोपधायकत्वविशिष्टस्येति नातिप्रसङ्गो न विषयस्य ज्ञानपूर्वकाले सत्वप्रसङ्ग इति । अत्र जीवब्रह्म-विभागस्यापि दृष्टिस्थ्युपगमे सुषुप्तौ तदभावेन तद्विनाशे मुक्तस्य पुनरावृत्तिप्रसङ्गः । एवं जीवब्रह्मैक्यस्य मोक्षस्य दृष्टिस्थौ तन्नाशे मोक्षाभावप्रसङ्गः । एवं भावनाया दृष्टिस्थौ सुप्तोत्थितस्य पूर्वदृष्टस्य स्मरणं न स्यात् । स्याद्वापूर्वादृष्टस्यापि । एवम-दृष्टस्यापि दृष्टिस्थौ कृतनाशाकृतान्ध्यागमप्रसङ्ग इत्यादयो दोषा निरस्ताः । तेषु दृष्टिस्थ्यनभ्युपगमात् । नच दृष्टिस्थिपक्षे भ्रमबाधयोरेकविषयकत्वानुपपत्तिः । यथाज्ञानं सृष्टिस्वीकारेण भ्रम इदमात्मकं बाधे लभावसंसृष्टं रजतादिकमिति तयोर्भिन्न-विषयकत्वादिति वाच्यम् । सारूप्यादेव स्वप्रवृत्तपत्तेः तद्धर्मावच्छिन्नबुद्धौ तद्धर्मावच्छिन्नाभावनिश्चयत्वेन बाधकत्वाभ्युप-गमात् । रजतत्वस्यानादेः स्वीकारात् । यद्वा रूप्यं नास्तीति बुद्धौ सृष्टिदृष्टिपक्ष एकरजतविषयिण्यां बाधकतावच्छेदकशक्ति-र्यथा ह्यभ्युपेयते तथा दृष्टिस्थिपक्षे विभिन्नरजतगोचरायामपि रूप्यं नास्तीत्यत्रैव । नतु विभिन्नगोचरायां रङ्गं नास्तीत्यत्र फलबलकल्पत्वाच्छुक्तेरेवंच रजतत्वस्य प्रतिदृष्टिभिन्नत्वेपि न क्षतिः । अथवा नेदं रजतमिति बुद्धिरभावस्यैव दृष्टिस्थिर्न रजतस्य तदानीं तस्यैन्द्रियागोचरत्वात् । इन्द्रियगोचर एव हि दृष्टिस्थिः । कथमन्यथा संस्कारादृष्टादौ न दृष्टिस्थिः । दृष्टौ सत्यां सृष्टिर्हि साक्षात्करोमीत्यस्यान्यथानुपपत्त्या नहि तत्र रजतं साक्षात्करोमीति प्रत्ययः किलिदं रजतमित्यत्रैवेति तदा-नीमेव रजतस्य दृष्टिस्थिः । तस्य स्मृतौ नेदं रजतमिति बुद्धिः । स्मृतरजतसंसृष्टाभावस्यैव सृष्टिरिति समानविषयत्वमपीति । यदि यथाज्ञानं विषयसिद्धिरित्यनादिभावातिरिक्ताखिलस्यैव दृष्टिस्थिस्तदास्तु रजतस्याभावसंसृष्टस्योक्तप्रतीतिः सृष्टिः परंतु विद्यमानविषयानुमितिशब्दादिस्थले कथंचिद्विशेष्यविशेषणयोर्विशिष्टस्य वा दृष्टिस्थिसंभवेऽप्यतीतानागतविषयकानुमित्यादि-स्थले प्रतीतिसमकालविषयस्य कथं सृष्टिः स्यात्तस्यातीतत्वाद्यसंभवात् । भस्मादिलिङ्गेनात्र वह्निरासीत् सामग्रीदर्शनेनात्र भविष्यतीत्यनुमितिर्हि जायते तथा विषयस्यातीतत्वादेरवगाहनात् । तस्मादतीतादिकाले यस्य दृष्टि(सृष्टि)स्तद्विषयानुमिति-मात्रं न विषयसृष्टिरित्युपेयम् । अथवा यथाऽन्यदेशसंबद्धतयाऽन्यदेशस्थस्य विषयस्य भ्रमे विचित्रशक्तिमन्माया तादृशविषय-रूपेण भ्रमकाले परिणमते तथान्यकालसंबद्धतयान्यकालस्थविषयात्मनापि प्रतीतिकाले परिणमेतेत्यत्र किमाश्चर्यम् । नचो-क्तानुमितेरभ्रान्तत्वं सर्वानुमतं विरुद्धेतेति वाच्यम् । ब्रह्मज्ञानातिरिक्तस्य सर्वज्ञानस्य भ्रमत्वस्येष्टत्वात् । नच व्यवहारकालेऽपि भ्रमत्वापत्तिरिति वाच्यम् । दृष्टिस्थिपक्षे सर्वस्य व्यावहारिकज्ञानस्यापि स्वाप्रविभ्रमोत्पत्त्यत्वाङ्गीकारेणोक्तस्यापीष्टत्वात् । दृष्टि-स्थ्यज्ञानेनानुमितिविषयस्यातीतत्वादिना प्रतीतस्य तत्कालसृष्ट्यज्ञानेन परमप्रमात्वं हि न गृह्यत इति । अथैवं सूक्ष्मावस्था-भावनादृष्टादेरपि दृष्टिस्थिरेव स्यात्तत्रानुमित्यादेस्तददृष्टिरूपत्वे तस्य स्थायिता न स्यात्तस्यापि सूक्ष्मावस्थाभ्युपगमेऽनवस्था स्यादिति चेन्न । सूक्ष्मावस्थादिविषयकनिर्विकल्पकाविद्यावृत्तेस्तदुत्पत्तिक्षण एवाभ्युपगमेन तदवच्छिन्नसाक्षिरूपतद्दृष्टेः सुषुप्ति-प्रलयादावपि संभवाभिर्विकल्पकत्वाच्च नतदनुभवः । नचैवमपि न स्थायित्वमिति वाच्यम् । तद्वाराया एकस्या एव वा फलानुरोधेन सकलवृत्तिविरोधशून्यायाः कल्पनाद्वृत्तियौगपद्यादेरस्माभिरभ्युपगमात् । नच सृष्टिदृष्टिपक्षादेतदभ्युपगमेनात्र गौरवमिति वाच्यम् । तत्रापि सुषुप्त्यादावज्ञानाकारायावृत्तेः स्वीकारेण तस्या एव सूक्ष्मावस्थायाकारत्वस्याभ्युपगमात् । नचैवं नाहमवेदिषमिति तत्सूक्ष्मावस्थादिकमवेदिषमित्यपि स्यादिति वाच्यम् । तदंशे निर्विकल्पकत्वाभ्युपगमेन तदुपरागेण तत्प्रत्यक्षासंभवात् । सविकल्पकत्वनिर्विकल्पकत्वयोः परस्परविरहपत्वाद्बिरोध इति न वाच्यम् । सांसर्गिकविषयत्वानिरूपिततदन्यविषयताकत्वस्यैव निर्विकल्पकत्वरूपत्वात्प्रकारताशून्यत्वस्यातद्रूपत्वात् । अथवा स्वकारणात्सूक्ष्मावस्थादिकं स्वाका-रनिर्विकल्पकवृत्त्यनन्यात्मकमेवोत्पद्यते त्वदभिमतनाशकस्यैव फलान्यथानुपपत्त्यादिभिर्नाशकत्वाभ्युपगमेन स्थायित्वसंभवात् । स्वज्ञानात्मकप्रवादीनां स्थायित्वे सर्वदानुभवप्रसङ्गाद्यापत्तेरिवात्र बाधकाभावात् । नच तेषामपि निर्विकल्पकात्मकत्वाभ्युप-गमेनोक्तोपत्तिप्रसङ्ग इति वाच्यम् । घटं जानामीत्यनुभवस्तर्हि कदाचिदपि न स्यात् । नचागन्तुकचाक्षुषादिवृत्त्या तत्संभवोऽ-

सुमानादिना सूक्ष्मावस्थादितदाश्रयवैशिष्ट्यज्ञानानुभववदिति वाच्यम् । चाक्षुषादिवृत्त्यन्यकाले तत्स्थितावसुमानाद्यन्यकाले सूक्ष्मावस्थादिस्थितावुक्तप्रमाणवत्प्रमाणाभावेनासुमानाद्यतिरिक्तनिर्विकल्पकात्मकत्ववचाक्षुषाद्यतिरिक्तनिर्विकल्पकत्वाभ्युपगमस्य गौरवादिभिरसंभवात् । सर्वत्र निर्विकल्पकस्य वस्तुसाधकत्वे मानाभावात्सूक्ष्मावस्थादावगत्या तदभ्युपगमाच्चेति । अथेदं रजतमिति वनेदं रजतमित्यस्यापि प्रातिभासिकविषयकत्वे कथं बाधकत्वमिति चेन्न । बाधकतायामन्यूनसत्ताकत्वं हि प्रयोजकं स्वाप्रस्य स्वाप्नेनापि बाधदर्शनात् । नचोभयोस्तुल्यत्वे बाध्यबाधकभावे विनिगमनाविरह इति वाच्यम् । बाध्यतायां पूर्वत्वस्य बाधकतायामुत्तरत्वस्य तन्त्रत्वात् । पूर्वमवाधित्वोत्तरस्य जन्मासंभवात् । प्रमोत्तरभ्रमस्थलेऽपि प्रमाबाधकस्यैव भ्रमस्योत्पादात् । तदुत्तरं प्रमान्तरोत्पादेन भ्रमस्य बाधे पुनः पूर्वप्रमाया बाध्यत्वमपनीयाबाध्यत्वमवतिष्ठते । भ्रमोत्तरं प्रमोत्पादेन भ्रमस्य बाध्यत्वे प्रमोत्तरं बाधकान्तरात्तत्पादेन तद्बाध्यत्वमेवानपनोदितमवतिष्ठत इति हि विशेषः । दृष्टि-सृष्ट्यज्ञाने सति यावद्यवहारकालं न तस्य बाधस्तद्विषयकत्वमेतत्प्रमात्वं तद्विपरीतं भ्रमत्वमिति हि विवक्षितमिति न भ्रमत्व-प्रमात्वव्यवहारानुपपत्तिः । अथ विद्यदादीनामपि प्रातिभासिकत्वे ततो वाद्याद्युत्पादबोधकश्रुतेरप्रामाण्यमात्यन्तिकं स्यादिति चेन्न । स्वाप्रार्थबोधकवाक्यतुल्यत्वस्यैव तस्याभ्युपगमात् । सृष्टिदृष्टिपक्षेऽपि तस्य पारमार्थिकप्रामाण्यस्य वक्तुमशक्यतयाऽ-प्रामाण्येऽत्यन्ताप्रामाण्येऽपि क्षल्यभावात् । नच वेदस्याप्यप्रामाण्ये क समाश्वास इति वाच्यम् । यथाकथंचित् कृत्स्नस्यैव वेदस्याद्वितीये ब्रह्मणि परमतात्पर्येण तत्राप्रामाण्यविरहात् । यथाश्रुतार्थेऽर्थवादवदप्रामाण्येपि क्षल्यभावात् । नच वेदस्वरूपस्यैवासत्त्वे कथं प्रामाण्यमिति वाच्यम् । नहि स्वरूपसत्त्वं प्रामाण्ये प्रयोजकमपितु विषयस्याबाध्यत्वम् दोषासंस्पर्शश्च । तदुभयमप्यबाधितब्रह्मतात्पर्यवलयौक्षेपे वेदेऽस्त्येवेति स्वरूपासत्वेऽपि क्षल्यभावात् । नच 'ध्रुवा यौधुवापृथिवी'त्यादिश्रुति-विरोध इति वाच्यम् । पृथिव्यादिकमनित्यं ननु तस्य दृष्टिसृष्टिरिति वादिभिरपि श्रुतेरन्यथानयनस्यावश्यकतया संतानाविच्छेदेन स्थूलसूक्ष्मावस्थान्यतरूपेणावस्थानात्मकेनाकल्पं स्थितेरेव ध्रुवपदार्थतया श्रुत्यविरोधस्य दृष्टिसृष्टिपक्षेऽपि संभवात् । दृष्टिसृष्टौ च 'एवमेवास्मादात्मनः सर्वे प्राणाः सर्वे लोका' इत्यादि श्रुतिः सुप्तोत्थितस्य जीवात्प्राणादिदृष्टिं प्रतिपादयन्ती प्रमाणम् । नहि स्थितस्य सृष्टिर्भवति । नापि दृष्टिसृष्ट्यभावे स्थित्यभावः । नच प्राणाद्युपलम्भाच्छ्रुतिरुपचरितार्था भविष्यतीति वाच्यम् । 'ननु तद्वितीयमस्ति' 'ततोऽन्यद्विभक्तं यत्पश्ये'दिति श्रुत्याऽविशेषेण सर्वेषामभावबोधनात्सुप्तपुरुषदृष्टिसृष्टिमत्सकल-प्रपञ्चाभावावश्यकत्वात् । तद्भोगानुकूलशरीरप्राणहिताहितसाधनविषयेन्द्रियाणां भोगजनकादृष्टविरामेऽभावस्योचितत्वात् । प्राणशरीराद्युपलब्धेरन्यपुरुषाणां तत्संस्कारसहिताविद्याजनितविभ्रममात्रत्वेन द्रष्टृपुरुषदृष्टिसृष्टिमत्प्राणादिसत्त्वेऽपि सुप्तं प्रति तदभावप्रतिपादकश्रुतेराज्ञस्ये द्विष्टकल्पनादिना तदुपपादनस्यान्याय्यत्वात् । अत्रच श्रुतिविरोधतत्परिहारादिकमद्वैतसिद्ध्यादौ प्रदर्शितमालोचनीयम् । दृष्टिसृष्टिपक्षस्योत्तमा च संक्षेपशरीरके 'तत्त्वावेदकमानदृष्टिरधमा तत्त्वक्षतिर्मथ्यमा तत्त्वप्रच्युति-विभ्रमक्षतिकरी तत्रान्यदृष्टिर्मेते'त्यादिनोक्ता । तत्त्वावेदकं मानं मानसामान्यमिति दृष्टिः प्रत्यक्षादिमानानामपि तत्त्वावेदकत्वमिति दृष्टिरिति यावदधमाश्रुतियुक्तिभिर्विश्वमिथ्यात्वसिद्धौ प्रत्यक्षादीनां तत्त्वावेदकत्वस्यासंभवात् । तत्त्वस्य क्षतिर्यथा सा दृष्टिर्मथ्यमा तदिति तत्त्वावेदकमानं परामुशति । तस्य भावस्तत्त्वम् परमार्थसद्बोधकत्वं तस्य क्षतिः तस्यैव क्षतिः ननु व्यवहार-सद्बोधकत्वस्य । तथाच प्रत्यक्षादयो व्यावहारिकसद्बोधकत्वेन व्यावहारिकप्रामाण्यभाजः श्रुतिरेव केवलं पारमार्थिकप्रामाण्यवतीति दृष्टिर्मथ्यमा स्वाप्रपञ्चशुक्तिरूप्यादिप्रातीतिकसिद्धौ विश्वमात्रस्यापि तदुद्घातनेन प्रातीतिकत्वाभ्युपगमेऽपि सर्वव्यवहारस्योपपादितत्वेन व्यावहारिकसत्त्वाभ्युपगमस्यापि निरर्थकत्वात् । तत्त्वप्रच्युतेः व्यावहारिकमानत्वस्य प्रत्यक्षादिषु यो विभ्रमस्तस्य क्षतिकरी निवर्तिका दृष्टिः । ब्रह्माद्वैतश्रुत्यतिरिक्तसर्वमानानां व्यावहारिकमपि न प्रामाण्यम् । अपितु प्रातीतिकमेवेति दृष्टिः । दृष्टिसृष्टिपक्षानुसारिणी तृतीया तेष्वन्यदृष्टिर्मेता सर्वोत्तमा मतेत्यर्थः । एवमाकरेष्वन्यत्रापि । 'अविद्यायोनयो भावाः सर्वेऽस्मी बुद्धा इव । क्षणमुद्भूय गच्छन्ति ज्ञानैकजलधौ लय'मित्याद्युक्तमिति । एतत्सर्वमभिप्रेत्योक्तं दृष्टिसृष्ट्यभ्युपगमादिति । **अत्यन्ततुच्छेष्विति** । अत्यन्तानादरणीयेष्वित्यर्थः । तेन शुक्तिरूप्यादेरप्यत्यन्तासन्नशृङ्गादिवैलक्षण्यस्यैव स्वीकारादन्यथा सदसद्भ्यामनिर्वचनीयत्वं न स्यादिति नापसिद्धान्तः । एवंचासत्त्वमप्युक्तं नात्यन्ततुच्छत्वारूपं सत्तया प्रतीत्यनर्हत्वमपि तु परमार्थसत्त्वरूपराहित्यमेव बोध्यम् । भूतेष्विति विषयसप्तमी । तदर्थस्य दुःखप्रलापशब्दार्थे दुःखज्ञानानुकूलप्रलापे हापुत्रो मे नष्ट इत्यादिरूपे शरीरविशेषबोधकेऽन्वयः । शब्दस्यापि ज्ञानद्वारा सविषयकत्वादिति ॥ २८ ॥ साधारणधर्मप्रदर्शयति—**आविद्यकनानाविधविरुद्धधर्मवत्त्येति** । तृतीयार्थस्य प्रयोज्यत्वस्याभेदस्य वा तुल्यत्वेऽन्वयः । साह-श्यस्यातिरिक्तत्वात्तद्विरुद्धे सति तद्वत्तत्त्वमप्युत्पादात् । निर्धर्मकस्य सच्चिदानन्दादिरूपस्य सत्त्वचित्त्वादिकं स्वरूपेणैवाविद्यया कल्पितत्वेनाविद्यकम् । सत्त्वादिकमसद्विलक्षणत्वे सति त्रिकालाबाध्यत्वाजडत्वानानन्दान्यत्वाद्यभावात्मकमधिकरणस्वरूपं परमार्थसन्न स्वत आविद्यकमपितु धर्मिधर्मभावेन याऽविद्यया कल्पना तद्भोचरत्वेनाविद्यकं बोभयथाप्याविद्यका ये सत्त्वादयो नानाविधा धर्मास्तद्वत्त्येत्यर्थः । सन्तं स्वरूपेण त्रिकालाबाध्यमप्यहं गौरः काणः चैत्राज्जातो विनङ्क्यामीत्याद्यतादृशशरीरेन्द्रियादितादात्म्याप्यासेनासन्तमिव न वस्तुतो सन्तमित्यर्थः । एवमग्रेऽपि जडत्वदुःखित्वादिकमपि सर्वं तादृशशरीरान्तःकरणदितादात्म्याप्यासेनैव बोध्यम् । **निवृत्ताविद्यातत्कार्योपि प्रारब्धकर्मप्रावल्यात्तद्वानिव व्यवहरतीति** । अत्र

‘ज्ञानाग्निः सर्वकर्माग्नी’त्यादिनाऽमुक्तं क्षीयते कर्म’त्यादिवचनयोरविरोधाय प्रारब्धेतरकर्मपरत्वे प्रारब्धकर्मपरत्वे च स्थिते ‘तस्य’ तावदेव विर’मित्यादिश्रुतौ तावदित्यस्य भोगेन न यावत्प्रारब्धकर्मनाशस्तावदित्यर्थकत्वे च व्यवस्थिते जातेऽपि तत्त्वज्ञानरूपेऽविद्याशेषतत्कार्यनाशके फलाय व्याप्रियमाणं प्रारब्धं कर्मातिवेगप्रक्षिप्तशरवद्दुत्तरदेशसंयोगं विनेव निःशेषफलभोगं विना न विनश्यतीति कल्प्यते । तेन चाविनष्टेन प्रतिबद्धं तत्त्वज्ञानं फलोपभोगप्रारब्धस्थित्याद्यनुकूलं भावजातमपि न विनाशयतीत्यपरेणापि येनोपपद्यते तदपि चोपजीव्यत्वात्कल्प्यत इति । एवं च देहेन्द्रियपुत्रकलत्रमित्रसक्चन्दनामित्रविषसर्पादिविभ्रमानुवृत्तये नष्टायामप्यविद्यायां नष्टेऽपि दण्डसंयोगे चक्रभ्रमणानुकूलसंस्कारवदविद्याजन्यः संस्कारोऽनुवर्तते । नष्टेऽपि समवायिकारणे क्षणमात्रं कार्यवदविद्यानाशेऽपि विरं तदवस्थानं न विरुध्यते । प्रागुक्तान्यथानुपपत्तेः प्रमाणस्य सत्त्वानाशकस्य प्रारब्धेन प्रतिबद्धत्वान्नष्ट एव प्रतिबन्धके कर्मणि भोगतः पश्चात्तत्त्वज्ञानेनैव नाशयत्वादित्यविद्यायाः संस्कारप्रारब्धकर्माद्युपादानाश्रयलाभानुरोधेनानुवृत्त्यापत्तेरपि नावकाशः । नच निरुपादानकं न दृष्टं कार्यमिति वाच्यम् । समवायिनाशजन्यकार्यस्य दर्शनात् । नच भावकार्यं न तथेति वाच्यम् । भावत्वाविशेषेऽपि पृथिव्यादेरूपाद्युपादानत्वम् । नहि वाय्वादेरित्यत्रैव भावत्वाविशेषेऽपि घटादेः सोपादानत्वं न संस्कारादेरित्यत्र प्रमाणतदभावयोरेव शरणीकरणीयत्वात् । प्रकृते चोक्तश्रुतिसहकृतोक्तानुपपत्तेर्मानस्य सत्त्वान्निरुपादानत्वेऽपि विरोधविरहात् । नच निराश्रयत्वं न दृष्टमिति वाच्यम् । अविद्याया इव तत्संस्कारस्यापि शुद्धब्रह्मण एवाश्रयत्वकल्पनात् । नच ज्ञानक्रियातिरिक्तस्य न दृष्टः संस्कारः ज्ञानस्य च भावनाक्रियायास्त्वदृष्टं दृष्टमिति वाच्यम् । अविद्याविनाशः संस्कारव्याप्तः संस्कारानाशान्यत्वे सति नाशत्वात् ज्ञाननाशवदित्यनुमानस्यैव मानत्वात् । नचैवं घटादेरपि संस्कारापत्तिरिष्टत्वादित्येकः पक्षः । अथ निरुपादानकार्यं नचेत्संप्रतिपत्तिः माभ्युपगम्यतां संस्कारः । लेशतोऽविद्यानुवृत्तिरेवाभ्युपेयः । लेशत इत्यस्य कोर्थः इतिचेत् अविद्यायां विचित्राः सन्ति शक्तयस्तासु प्रारब्धकालिकतत्त्वज्ञानेनावरणशक्तेः प्रपञ्चपरामार्थिकत्वादिभ्रमानुकूलशक्तिरूपायाः प्रपञ्चगतार्थक्रियासमर्थत्वाद्यनुकूलशक्तेश्च नाशेऽपि प्रारब्धेन स्वभोगोपपत्तये प्रतिबन्धेन तेनापरोक्षप्रतिभासयोग्यानां सर्पादिकार्यदंशायसमर्थतया सर्पाद्याभासानां भयकम्पदुःखादिकतिपयकार्यक्षमाणां प्रातिभासिकसर्पादीनामिवापरोक्षभावसायोग्यानां जीवन्मुक्तभोगाननुकूलपुत्रकलत्रादिवद्दुत्तरकार्यक्षमतया पुत्रकलत्राद्याभासानामुपभोगजनकानां समर्थायाः शक्तेरविनाशेन तद्विशिष्टतयैत्यर्थः । यद्वाऽविद्यासूक्ष्मावस्थायाः प्रारब्धकर्मप्रतिबन्धेन ज्ञानेनाविनाशात्सैव लेशपदार्थः तदवस्थयेत्यर्थ इति गृहाण । तथाच जीवन्मुक्त्यवस्थायामनुवृत्तादृशशक्तिमदविद्यायास्तत्सूक्ष्मावस्थाया वा परिणामभूतं पुत्रकलत्राद्याभासादिकमस्तीत्यपरः पक्षः । तत्रायपक्षे निवृत्ता स्वरूपेणाविद्या निवृत्तं तत्संस्कारप्रारब्धकर्म पुत्रकलत्रादिकार्याभासान्यकार्यजातं यस्य स इत्यर्थः । द्वितीयपक्षे च निवृत्तावरणशक्तिविशिष्टतया स्थूलरूपेण वाऽविद्यानिवृत्तमाभासान्यकार्यजातं यस्य स इत्यर्थः । तद्वानित्यत्र तत्पदेनाविद्यातत्कार्यदेहेन्द्रियादिप्रहणम् । इवेन तद्वद्वैलक्षण्यं बोधयतानुत्पन्नतत्त्वसाक्षात्कारस्य यथा परिपूर्णशक्तिमती स्थूलानुपहृतस्वरूपाविद्या स्वस्वाशेषकार्यकार्यनुपजाता प्रामाण्यशङ्कानास्कन्दितमिथ्यात्वप्रहृतया प्रतिभासमानसत्त्वेन चानुपमर्दितस्वरूपं कार्यजातं विद्यते न तथा जीवन्मुक्तस्य किंतु संस्कारमात्रशेषावशिष्टयत्किञ्चिच्छक्तिमती सूक्ष्मावाऽविद्यमानकल्पाविद्यातत्कार्यमप्याभासभूतं वर्तते । तदुभयमप्यप्रामाण्यज्ञानानास्कन्दितमिथ्यात्वनिश्चयेनोत्सन्नसत्त्वप्रतिभासमुपपदितस्वरूपं बाधितमेव प्रारब्धप्राबल्यादनुवर्तत इति सूचितम् । सर्वदा समाधिनिष्ठोपीत्यत्र सर्वदेति समाध्यतिशयप्राचुर्यामिप्रायेण तेन व्युत्तिष्ठतीत्यस्य न विरोधः । यद्वा व्युत्तिष्ठतीत्यत्रापि इवेति संबध्यते । तथा सर्वदेत्यसंकुचितमेव । तथाच निरुद्धाखिलानाभासवृत्तिरविच्छिन्नानन्दाद्वयात्मसाक्षात्कारोपि व्युत्तिष्ठतीव प्रारब्धप्राबल्यात्तदानीमपि बाधिततयोपमर्दितस्वरूपसुखदुःखादिवृत्त्याभासवान्भवतीत्यर्थः । एवंच समाधिव्युत्थानयोर्विरुद्धयोरपि समावेशाद्वैचित्र्यमव्याहृतं भवति । अवाच्यस्येति । प्रवृत्तिनिमित्तं विना शब्दवाच्यत्वासंभवाभिर्न्यमैके ब्रह्मणि प्रवृत्तिनिमित्तायोगादवाच्यस्येत्यर्थः । विशिष्टशक्तेन पदेन जहद्-जहत्स्यार्थलक्षणयेत्यादि । ‘ब्रह्मविद्याप्रोति पर’मिति श्रुत्या ‘तमेव विदित्वे’ति श्रुत्या च मुक्तिहेतुत्वेन बोधितस्य शुद्धब्रह्मवेदनस्य तत्त्वमस्यादिमहावाक्यजन्यनिर्विकल्पकसाक्षात्कारात्मकस्य मोक्षाय संपादनमावश्यकं तत्र तत्त्वपदाभ्यां समानाधिकरणाभ्यां जीवत्वविशिष्टेश्वरत्वविशिष्टप्रतिपादकाभ्यां तयोस्तादात्म्येनान्वयबोधसाक्षात्काङ्क्षाभ्यां ‘यतो वा इमाना’त्यादिश्रुतिबोधितेश्वरगृहीतशक्तिकं ‘तद्यथामहामत्से’त्यादिश्रुतिबोधितजीवगृहीतशक्तिकाभ्यां विशिष्टोपस्थितौ सत्यां गृहीते च तयो-रभेदे सर्वसंप्रतिपन्नविशिष्टाभेदपरवाक्यजन्येषु घटः प्रमेयवानित्यादिबोधेषु गृहीतेन विशिष्टाभेदविषयकत्वस्य विशेषणाभेदविषयकत्वनियमेन तत्र विरोधप्रतिबन्धाने च सति वाच्यार्थाभेदज्ञाने प्रमात्वासंभवेन तात्पर्यासंभवग्रहच्छुद्धविषयकनिर्विकल्पकबोधे तात्पर्यग्रहः । नहि तात्पर्यविषयग्रहासंपत्तौ तत्तात्पर्यमुपपद्यते । तादृशग्रहश्च न शुद्धस्यावाच्यस्य लक्षणाग्रहं विना तेन विना तादृशशब्दहेतोः शुद्धस्मृतेरसंभवात् । तद्धेतुलक्षणाग्रहश्च संबन्धांशे स्वरूपतः शुद्धब्रह्मावगाही शुद्धब्रह्मसंबन्धिशक्तं तदादिपदमित्याकारकः तस्य शुद्धब्रह्मविशिष्टवैशिष्ट्यावगाहित्वेन तदर्थमपि शुद्धब्रह्मज्ञानस्यावश्यकत्वम् । तच्च तदा स्मृतिरूपमेव संभवति । नच सैवास्तु शब्दहेतुरिति वाच्यम् । पदपदार्थसंबन्धग्रहाधीनपदार्थस्मृतेरेव हेतुत्वादप्यथा तीरादिलक्षणाग्रहार्थोपेक्षिततीरस्मृतेरेव तीरशब्दबोधसंभवे लक्षणाग्रहात्पुनस्तीरस्मृतेरनावश्यकता स्यात् । अनुभवबाधस्तु

समानसुभयत्र लक्षणाप्रार्थापेक्षितशुद्धस्मृतिश्च न संस्कारविना संस्कारश्च नानुभवंविनेति तादृशानुभवोऽपेक्षितः । स च सत्यादिवाक्यतः यतोवेत्यादिवाक्यतोपि च संभवति । तयोर्लक्षणवाक्यत्वेन शुद्धलक्ष्यव्यक्तिबोधपरत्वात् । सोपि निर्विकल्पको निर्विकल्पकस्मृतिसाध्यः सा च सत्यादिपदेभ्यः सत्यत्वाद्युपलक्षितलक्षणाग्रहाधीना । न च तदर्थमपि तादृशानुभवापेक्षायामनवस्थेऽति वाच्यम् । सुषुप्तौ साक्षिस्वरूपज्ञानस्वरूपसुखस्वरूपनिर्विकल्पकास्तिस्रोऽविद्यावृत्तयो विवरणकारादिभिरङ्गीकृतास्तासु साक्षिस्वरूपनिर्विकल्पकवृत्तेः संस्कारस्य तद्धेतुत्वसंभवात् । आत्मान्यगोचराखिलवृत्तिनिरोधात्मकासंप्रज्ञातसमाधिगतनिर्विकल्पकसाक्षिस्वरूपप्रत्यक्षजसंस्कारस्य वा हेतुत्वसंभवात् । नचायमेव संस्कारस्तत्त्वमस्यादिवाक्यजन्यशाब्दानुकूलनिर्विकल्पकस्मृतिहेतुरस्तु किं सत्यादिवाक्यजनिर्विकल्पकानुभवजसंस्कारेणेति वाच्यम् । यदि हि महावाक्यजशाब्दानुकूलस्मृत्यर्थवैविकानुभवस्य स्यात् किं न स्याद्वैयर्थ्यम् । न च तदस्ति किंतु मोक्षहेतुतया शुद्धब्रह्मनिर्विकल्पके श्रुतिभिरुद्गीते कितद्ब्रह्मेति शुद्धब्रह्मविजिज्ञापयिषया प्रवृत्तानां सत्यादिवाक्यानां सत्यत्वाद्युपलक्षितैक्यगोचरनिर्विकल्पकतात्पर्येऽवश्यते ततो विशिष्टाभेदबोधद्वारा विरोधप्रतिबंधानपूर्वकलक्षणादिग्रहजन्यशुद्धस्मृतिस्तत्तात्पर्यविषयानुभवोत्पत्तिः ततश्चोक्तजिज्ञासानिवृत्तिः । निवृत्तायां विरोधिण्यां तस्यां महावाक्यश्रवणतज्जन्यबोधादिस्पंदनसंभवः । तदनुकूला स्मृतिर्यद्यपि सौषुप्तानुभवजसंस्कारादपि संभवति तथापि स्वप्रकरणस्थावश्यापेक्षणीयवाक्यजानुभवजसंस्कारस्यैव झटित्युद्बोधसंभवेन तादृशस्मृतेस्तादृशानुभवमूलकत्वोक्तिरुपपन्ना । न च सत्यादिवाक्यालक्षण्या सत्यत्वाद्युपलक्षितशुद्धोपस्थितौ तद्गोचरानुभवोऽस्तु किं सत्यत्वादिविशिष्टार्थतादात्म्यावगाहिबोधेनेति वाच्यम् । पदानां विशिष्टेशक्तौ विशिष्टोपस्थितौ च प्रथमतो जातायमाकाङ्क्षादिशालिभ्यः पदेभ्यो विशिष्टार्थसंसर्गावगाहानुभवस्यैव मुख्यत्वात्प्रथमत उत्पत्तेरवर्जनीयत्वात् । ततो विरोधग्रहादितो लक्षणिकार्थप्रतिपत्तिर्हि संभवति अन्यथा पदार्थमात्रे विरोधाभावात् लक्षणैव न स्यादित्यतोप्यपेक्षणीयत्वाद्वा । न च विशिष्टार्थतादात्म्यभावे विशेषणयोः सत्यत्वब्रह्माद्योरपि तादात्म्यमानस्यावश्यकतया तस्य बाधेन तदुत्पत्तमेव नार्हतीति वाच्यम् । शाब्दबुद्धेः बाधाप्रतिबन्धत्वात् । तदुक्तं खण्डने 'अत्यन्तासत्यपि ज्ञानमर्थे शब्दः करोति ही'ति । न च तत्त्वमसीतिवाक्यजन्यशाब्दानुकूलोपस्थितिहेतुसंस्कारसंपत्तेः कितद्ब्रह्मेति जिज्ञासानिवृत्तेश्च सत्यं ब्रह्मेति पदद्वयादपि संभवात् पदान्तरवैयर्थ्यमिति वाच्यम् । ब्रह्मत्वोपलक्षिते सत्यत्वोपलक्षितभेदभ्रमेण ब्रह्मस्वरूपमोक्षे बाध्यत्वापत्तौ तदर्थं तदुपाये प्रवृत्तिर्न स्यादिति तद्भ्रमतन्मूलज्ञाननिवृत्तये सत्यत्वोपलक्षितब्रह्मत्वोपलक्षितयोरैक्यज्ञानमपेक्षणीयम् । तच्च सत्यं ब्रह्मेति पदान्यां यथासंपादनीयम् तथा ब्रह्मत्वोपलक्षिते ज्ञानत्वानन्दत्वानन्तात्वाद्युपलक्षितभेदभ्रमाणामज्ञानत्वेनास्वप्रकाशतयाऽसुखत्वेनानभिलषिततया सान्तत्वेन च ब्रह्मस्वरूपमोक्षस्यापुरुषार्थत्वापदानां तन्मूलज्ञानानां च निवृत्तये ज्ञानत्वाद्युपलक्षितब्रह्मत्वोपलक्षितैक्यज्ञानमप्यपेक्षणीयं । तच्च ज्ञानमानन्दमनन्तं ब्रह्मेत्यादिपदेभ्यः संपादनीयमिति वैयर्थ्यासंभवात् । नवैक्यं ब्रह्मस्वरूपातिरिक्तमनतिरिक्तं वा । अतिरिक्तमपारमार्थिकं पारमार्थिकं वा । तत्रातिरिक्तस्यापारमार्थिकस्य निर्विकल्पकप्रमायां भावे प्रमात्वानुपपत्तिः । तस्य पारमार्थिकत्वेऽद्वैतहानिः । अनतिरिक्तस्य तस्य भावे लक्षणाभूततज्जन्यनिर्विकल्पकोपस्थितिविषयत्वेन ज्ञाततयाऽज्ञातविषयत्वाभावेन प्रमात्वानुपपत्तिरिति वाच्यम् । सत्यत्वाद्युपलक्षितभेदाभावात्मकस्यैक्यस्य ब्रह्मत्वोपलक्षितस्वरूपात्यन्तानतिरिक्तस्यैव सत्यादिवाक्यतात्पर्यविषयबोधे भानाभ्युपगमादबाधितविषयत्वाक्षतेः । सत्यत्वब्रह्मत्वोपलक्षितयोः स्वरूपयोरत्यन्ताभिन्नयोस्तादात्म्यस्य स्वरूपानतिरिक्तोक्तभेदाभावस्यापि च संसर्गतया भानासंभवेनैक्यगोचरत्वेऽपि निर्विकल्पकत्वाव्याघातात् । यथाकथंचिज्ज्ञातत्वस्य सर्वत्रैव संभवेन प्रकृतप्रमानिवर्त्यभ्रमसंशयसमानाकारकभ्रमादिनिवर्तकज्ञानविषयत्वेनैव ज्ञातत्वस्य वाच्यत्वात् । यत्र सत्यत्वादिकं यत्र ब्रह्मत्वं तयोर्भेद इत्युपलक्षितभेदभ्रमविरोधिनः प्रमाणत्वेनाभिमतप्रकृतवाक्यजबोधपूर्वकालिकस्य ज्ञानस्य विषयत्वमेव प्रकृते ज्ञातत्वमैक्यस्योक्तस्य । तच्च न तादृशवाक्यजन्यबोधात्प्राक् तस्योक्तबोधस्यैव विरोधित्वादित्यनन्यत्वेऽपि ब्रह्मस्वरूपादैक्यस्याज्ञातत्वेनाज्ञातविषयकत्वस्याप्यनपायात् । न च निर्विकल्पकोपस्थितितः शाब्दस्योक्तनिर्विकल्पकस्य विषयवैलक्षण्यादुपस्थितिवदस्यापि विरोधित्वं न स्यात् । भेदाभावत्वेनैक्यस्य भेदविरोधित्वेन तेन तदनवगाहिनो विरोध्यविषयकत्वात्तथात्वेऽपि विरोधित्व उक्तशाब्दबुद्धुपस्थितेरपि तथात्वं स्यादिति वाच्यम् । तयोः समानविषयकत्वेऽपि सत्यत्वविशिष्टब्रह्मत्वविशिष्टतादात्म्यबोधकोक्तावाक्यजन्यानुभवत्वरूपानुभवसिद्धविरोधितावच्छेदकधर्मसत्त्वास्त्वाभ्यां वैलक्षण्यात् । पीतः शङ्ख इति साक्षात्कारिभ्रमेऽनुमानजन्यादुष्टेन्द्रियजन्यशैल्यज्ञानयोः समानविषयकत्वेऽपि विरोधित्वाविरोधित्वयोः प्रत्यक्षत्वतदभावाभ्यां वैलक्षण्यवत् । न च विरोध्यविषयकस्योक्तावाक्यजन्यत्वमात्रेण विरोधित्वं कथमिति वाच्यम् । स्वरूपाभेदस्य विरोध्युक्तभेदाभावव्याप्यत्वग्रहात्तदाहितोक्तवाक्यजोक्तविशिष्टग्रहाद्युद्बोधितसंस्कारसहितस्योक्तानुभवस्य विरोधित्वे क्षत्यभावात् । यद्वोक्तावाक्यजन्यस्य विशिष्टद्वयतादात्म्यसंसर्गावगाहिज्ञानस्योपहिततादात्म्यविषयकत्वनियमेन तस्याप्युपलक्षितभेदग्रहविरोधित्वसंभवात् व्युत्पत्तिवैयर्थ्यात्प्रथमार्थभेदाभावे पदद्वयशक्त्युपस्थापितविशिष्टनिःकृष्टविशेष्यमात्रमानस्य तात्पर्यविशेषादिग्रहमहिम्ना विशिष्टबोधे तदनन्तरं बोधान्तेरेवा प्रथमार्थाभेदे पदद्वयलक्ष्यशुद्धमानस्य संभवेन तस्य यत्र सत्यत्वं यत्र च ब्रह्मत्वं तयोर्भेदाभाव इत्याकारकस्य निर्विवाद विरोधित्वसंभवात् तदुपधायकोक्तावाक्यजन्यत्वस्य निर्विकल्पकानुभवे विरोधित्वप्रयोजकत्वस्यानुभविक्त्वात् । न च भेदभ्रमादीनामान्तरालिकभेदाभावत्व-

विशिष्टविषयकविरोधिप्रहादेव निवृत्तिसंभवात्तन्निवृत्त्यर्थं निर्विकल्पकान्भ्युपगमो निरर्थक एवेति वाच्यम् । सुदूरपातेन घटस्य विनाशेऽपि तत्सूक्ष्मावस्थाया यथा ह्यज्ञाननिवर्तकप्रमयैवोच्छेदस्तथा विरोध्युक्तज्ञानेन हि भेदभ्रमविनाशरूपनिवृत्त्युत्पत्तावपि तत्संस्कारनिवृत्तिरूपतदुच्छेदस्य प्रमाविना न संभवः । नचान्तरालिकमुक्तज्ञानं प्रमाभेदाभावत्वविशिष्टविषयकत्वात् विशिष्टमात्रस्य च कल्पितत्वादित्यतस्तस्य विरोधिनो विशेषणत्वागेन शुद्धब्रह्मरूपतया तात्त्विकस्य प्रमारूपतात्पर्यविषयनिर्विकल्पकबोधस्वीकारस्तस्मानविषयकस्याप्यनुभवानारूढविरोधित्वकस्य तद्वारणायोक्तविरोधिविशिष्टबोधोपपत्त्याकोक्तवाक्यजन्यत्वपुरस्कार इति दिक् । एवमेव जीवलोपलक्षितब्रह्मत्वोपलक्षितभेदग्रहः सर्वथा निष्ठापादकोऽनाद्यविद्यामूलकोऽज्ञीकार्यः । तथाहि जीवस्वरूपं परमार्थसत्सुखस्वरूपब्रह्मणो वस्तुतो भिन्नं यद्यपारमार्थिकं कस्य मोक्षाय प्रवृत्तिरर्थवती स्यात्तस्यैवाभावात् । यदि पारमार्थिकं तदापि स्वभावतो दुःखादिमदुतोपाधितः स्वभावतो दुःखित्वेऽनिर्माक्षः स्यात् स्वभावप्रच्युतेरशक्यत्वात् । औपाधिकत्वे लाघवाद्भेदोप्यौपाधिक एवास्तु न वास्तविक इति भ्रमविषय एव सः । स एव च स्वप्रकाशपरमार्थसदानन्दस्य सर्वा-निष्ठहेतुर्भ्रमश्चानाद्युक्तैकाविद्यापादित इति समूलस्य तस्योच्छिन्नतये जीवलोपलक्षितब्रह्मत्वोपलक्षितैक्यस्य भेदाभावात्मकस्य स्वरूपानतिरिक्ततया पारमार्थिकस्य निर्विकल्पकप्रमा तत्त्वमस्यादिवाक्यतात्पर्यविषयोक्तप्रणाल्या तद्वाक्यतात्संपादनीया । ततएव हि तस्याः समूलोक्तभ्रमोच्छेदकत्वं नान्यथान्यथा जीवब्रह्मैक्यस्य स्वरूपानतिरिक्तस्य सत्यादिवाक्यजप्रमायां विषयत्वस्याविशिष्टत्वेन ततोऽपि तन्निवृत्तिः स्यात् । नचेष्टापत्तिः अनुभवविरोधात् । नहि नीलो न घट इति भ्रमस्य स्थूलो घट इति बुद्धिर्निर्वर्तिका । नच तयोर्विशिष्टविषयकत्वान्न दृष्टान्ततेति वाच्यम् । यो नीलः स नायं घट इति नीलत्वोपलक्षितभेदबुद्ध्यावपि यः पीतः सचायं घट इति बुद्धेः पीतत्वोपलक्षिताभेदविषयिण्या विरोधाननुभवात् । नहि व्यक्तिरैकैव भवतीति नियमः । तस्मात्तत्तदमौपलक्षितयोर्भेदबुद्धौ तयोरैक्यज्ञानं विरोधीत्येवास्थेयम् । उपलक्षितस्वरूपमात्रस्याविशेषादुपलक्षकस्याभानात्कथमत्रैतदुपलक्षितस्य विषयत्वं नात्रेति । नच वाच्यं तत्प्रकारकज्ञानप्रयोज्यनिर्विकल्पके पूर्वज्ञानीयविशेष्यताप्रयोज्यविषयतावत्त्वस्य नियामकत्वादतएवपि सर्वत्र शुद्धबोधतात्पर्यकवाक्यस्थले विशिष्टविषयकस्योपहितविषयकस्य वा बोधस्य तत्पूर्वमुरीकारः । एवंचोपलक्षितभेदेक्यगोचरज्ञानयोरनुभवसिद्धप्रतिबन्धप्रतिबन्धकभावावच्छेदकत्वं तद्धर्मप्रकारतानिरूपितविशेष्यताप्रयोज्यानवच्छिन्नप्रतियोगितासंबन्धावच्छिन्नप्रकारतानिरूपितभेदविशेष्यतानिरूपिततद्धर्मप्रकारतानिरूपितविशेष्यप्रयोज्यानवच्छिन्नप्रकारताकबुद्धित्वे यत्र सत्यत्वं यत्र ब्रह्मत्वं तयोर्भेद इति बुद्धिनिष्ठे तत्तद्धर्मप्रकारतानिरूपितविशेष्यताप्रयोज्यानवच्छिन्नविषयताविशिष्टत्वे सति तादृशविषयतान्तरविशिष्टभेदाभावत्वान्यधर्मानवच्छिन्नभेदाभावनिष्ठविषयताकबुद्धित्वे च सत्यत्वादिकं यत्र यत्र तयोरैक्यमित्याकारकज्ञाननिष्ठे तादृशैक्यनिर्विकल्पकनिष्ठे वा संभवदुक्तिकम् । वैशिष्ट्यं च स्वतादात्म्यस्वनिरूपितत्वान्यतरसंबन्धेन निर्विकल्पके च विषयतात्रयाणामैक्यात्समन्वयः । नचोपलक्षितयोर्भेदज्ञानमेव न संभवति अभावबुद्धेर्विशिष्टवैशिष्ट्यावगाहितानियमादिति वाच्यम् । तन्नियमस्य लौकिकप्रत्यक्षविषयत्वात् । तत्रैव संबन्धितावच्छेदकरूपेण संबन्धिग्रहापेक्षायाः संयोगादिस्थले दर्शनात् । प्रतियोगितावच्छेदकानुयोगितावच्छेदकयोरपि संबन्धितावच्छेदकरूपत्वात् । एवमयं गौरिति प्रत्यक्षोत्तरं गोत्वेनेमं जानामीत्यनुव्यवसाये प्रत्यक्षरूपे संबन्धिघ्नो गोत्वस्य स्वरूपतो भानदर्शनात्तत्तद्धर्मवच्छिन्नतत्तत्संबन्धिनिष्ठलौकिकविषयताकप्रत्यक्ष एव तत्तद्धर्मवच्छिन्नसंबन्धिप्रतिबन्धविषयताकज्ञानं कारणम् । तत्तद्धर्मवच्छिन्नतत्तत्संबन्धिताकसंसर्गावगाहिज्ञानेन तत्तद्धर्मवच्छिन्नतत्तत्त्रिष्ठलौकिकविषयताकत्वनियम इत्यभ्युपेयं । तथाचोपलक्षितभेदावगाहिज्ञानस्य सामग्रीसमाजात्प्रामाणिकत्वेऽपि न क्षतिः । नचोपलक्षितभेदतदभावादिधियोः क्वापि प्रतिबन्धत्वप्रतिबन्धकत्वे न दृष्ट इति वाच्यम् । कोह्यतिभारोऽनुभवस्य यदि तयोरपि तथात्वमानुभविकं तदान्यत्रादृष्टमपि किं न स्यात् । अन्यत्र पृथिव्यामदृष्टमपि लौहाच्छेद्यत्वमानुभविकमिति हीरके स्वीक्रियत एव । नह्येकान्ततोऽदृष्टमपि स्वरूपतो घटत्वप्रकारकेऽयं घट इति ज्ञाने नायं घट इत्यस्य स्वरूपतो घटत्वात्यन्ताभावबुद्धेर्विरोधित्वस्य दर्शनात् । नच तयोर्घटतादात्म्यघटभेदाभावावेव विषयाविति वाच्यम् । भिन्नविषयकानुमितिसामग्रीदशायां स्वरूपतो घटत्वप्रकारकप्रत्यक्षेच्छातस्तादृशज्ञानसंभवात् । नैयायिकेस्तादृशप्रत्यक्षस्यान्यत्रापि स्वीकाराच्च तत्र तदभावानवगाहिनोऽसमानप्रकारकघटभेदज्ञानस्य विरोधित्वासंभवात् घटभेदप्रकारकनिश्चयत्वेन गुरुणा प्रतिबन्धकत्वापेक्षया लाघवेन शुद्धघटत्वविशेषिताभावनिश्चयत्वेन प्रतिबन्धकत्वस्यैव युक्तत्वात् तस्यैव तादृशाभावावगाहित्वे प्रमाणत्वाच्च । नचात्यन्ताभावप्रतियोगित्वस्यावच्छिन्नत्वनियम इति वाच्यम् । ध्वंसप्रागभावादिप्रतियोगित्वस्यानवच्छिन्नत्वेऽवच्छेदकविनाऽनुपपत्त्यभावसहकृतलाघवस्य प्रयोजकतायाः क्लृप्तत्वेन तस्यात्यन्ताभावप्रतियोगित्वेऽपि सत्त्वे तत्राप्यनवच्छिन्नत्वसंभवादुक्तनियमस्याप्रयोजकत्वात् । नच घटविशेषणस्य घटत्वस्य कथमभावविशेषणत्वमिति वाच्यम् । शिखी विनष्ट इत्यत्र पुरुषविशेषणीभूताया अपि शिखाया अभावविशेषणत्वाभ्युपगमस्य पुरुषसत्त्वग्रहाधकेनेवात्राप्युक्तगौरवादिबाधकेनात्यन्ताभावे घटत्वविशेषणत्वाभ्युपगमस्य समानत्वादिति । तत्त्वमस्यादिवाक्यस्थले व्यवस्थितायां प्रक्रियायां शुद्धब्रह्माशब्दाक्षात्कारानुकूलोपस्थितिमधिकृत्य मतानि प्रदर्श्यन्ते । तत्र शक्तिग्रहाद्विशिष्टोपस्थित्यादौ जाते विरोधप्रतिसंधानग्रहीतशुद्धबोधतात्पर्यान्वधानुपपत्त्या विशेष्यमात्रे लक्षणायाः शक्यविशिष्टतादात्म्यरूपाया विशिष्टस्यापि शुद्धे सति कल्पिततया कल्पितायाः शुद्धनिष्ठानवच्छिन्नप्रकारताशालिशुद्धसंबन्धिशक्तं तत्पदमिति ज्ञानाच्छुद्धो-

पस्थितिर्यायेत । नच लक्ष्यतावच्छेदकतीरत्वदध्युपघातकत्वादिरूपेणैव तीरमार्जारादौ लक्षणा दृष्टा । नचानवच्छिन्नेन च तदप्रहानिर्विकल्पकोपस्थितिलक्ष्यतावच्छेदके लक्षणाभ्युपेया नवेत्यन्यदेतदिति वाच्यम् । तात्पर्याधीनत्वाच्छब्दवृत्तेस्तात्पर्याद्वि वृत्तिरिति चिन्तामणावप्युक्तम् । तथाच तत्त्वमस्यादिवाक्यानां शुद्धे ब्रह्मणि तात्पर्येऽववृत्ते तात्पर्यविषयबोधनिर्वाहकतदुपस्थित्यर्थं तत्र लक्षणाया आवश्यकत्वात् । तत्तद्वर्म्मविशिष्टोपहितबोधे तात्पर्येसति तत्र शक्त्यभावे तत्तद्वर्म्मविशिष्टोपहितयोर्लक्षणायास्तद्ब्रह्मविशिष्टाद्युपस्थितेश्च युक्तत्वात् विशिष्टादितात्पर्यस्यैव प्रायिकत्वेन । नचानवच्छिन्ने लक्षणादिकमिति हि प्रवादः । नच निर्विकल्पकं स्मरणं नेत्यपि वाच्यम् । अथवाकाशादिपदानिर्विकल्पकमेव स्मरणमास्तामिति मणानुक्तत्वात् । तादृशस्मृतेर्यत्र प्रामाणिकत्वं तत्र तादृशानुभवजन्यसंस्कारस्य तत्कारणत्वस्यापि संभवात् । उक्ताच लक्षणा भागलक्षणा जहदजहल्लक्षणा चोच्यत इत्येकं मतम् । अपरं च विशिष्टशक्तिप्रहादुद्धे विशिष्टसंस्कारे ततएव शुद्धतात्पर्यग्रहरूपाप्रतिबन्धकाद्विशेषणप्रमोषेण तस्माद्वा सहकारिणे विशेष्य एव संस्कारोद्बोधेन विशेष्यमात्रगोचरनिर्विकल्पकोपस्थितिरुपपद्यते । स्वीक्रियते च प्रमेयजातिमदाद्यनुभवाहितसंस्कारस्यादृष्टादिविशेषेण प्रमेयत्वजातित्वादिप्रमोषेण शुद्धरामत्वावयंश एवोद्बोधेन शुद्धरामत्वादिविशिष्टोपस्थितौ रामादिपदात्तादृशविशिष्टतात्पर्यशालिन इति न लक्षणाया वृत्तिरूपायास्तत्रादरः । वस्तुतो न कुत्रापि शक्तिज्ञानाच्छक्योपस्थितौ शक्यसंबन्धरूपलक्षणाग्रहस्य तात्पर्यविषयबोधानुकूलोपस्थितिजनकत्वकल्पनापेक्षया शक्तिज्ञानस्यैव तात्पर्यविशेषग्रहसहकृतस्य संस्कारोद्बोधेनद्वारा शक्यार्थस्य तत्संबन्धार्थस्य चोपस्थितौ लाघवेन हेतुत्वं कल्पनीयम् । अर्थविशेषोपस्थितिनियमश्च तात्पर्यग्रहविशेषसहकारिसमवधानासमवधानाभ्यामुपपद्यते । नच शक्तिः पदपदार्थयोः संबन्धस्तज्ज्ञानं च नियतोद्बोधकं यन्निरूपितत्वेन संबन्धविषयकं तत्संस्कारोद्बोधेनेन तस्यैव स्मारकमिति न शक्यसंबन्धस्मृतिस्ततः संभवतीति लक्षणाया लक्ष्यार्थसंबन्धरूपाया अभ्युपगम इति वाच्यम् । पदजन्या ह्युपस्थितिरपेक्षणीया साच नियतोद्बोधकदान्यथा वेत्यन्यदेतत् । तथाच । शक्यार्थस्मृतिरनियतोद्बोधकविषयैव तत आस्तां तत्संबन्धार्थस्मृतिस्तु ततो दृष्टादित इवैव भवतु क्षत्यभावात् । लक्षणाभ्युपगमेऽपि तात्पर्यस्य नियामकताया अवश्यंवाच्यतया तत एव सर्वदोषपरिहारसंभवाज्जाधवमेवात्र कल्पनायां प्रमाणस्य बलवत्सहकारीति भन्तव्यमिति न वृत्तिलक्षणा । अपितु शक्तिज्ञानजन्यशक्यसंबन्धार्थोपस्थितिः तज्जन्यत्वादेव निर्विकल्पकानुभवस्य तत्तद्वर्म्मे लक्षणाजन्यत्वव्यवहार इति मतम् । अन्यच्च शक्तिज्ञानजन्यविशिष्टोपस्थितेरेव शुद्धबोधतात्पर्यज्ञानसहकृताया उपस्थितविशेष्यस्य निर्विकल्पकशाब्दसाक्षात्कारेऽपि कारणत्वं विशेषणाभेदबाधग्रहेण विशिष्टबोधतात्पर्यग्रहरूपप्रतिबन्धकस्यापाकरणात् । विशिष्टशक्तपदस्य विशेषणमात्रपदार्थान्तरान्वयतात्पर्यं स्वातन्त्र्येण तदुपस्थितये लक्षणादरणीयैव शक्त्या विशेष्यविशेषणतयोपस्थितस्य पदार्थान्तरेणान्वयासंभवादेकत्र विशेषणत्वेनेत्यादिव्युत्पत्तिविरोधादत्र शुद्धविषयकोपस्थित्यन्तरा कल्पनलाघवं च प्रमाणस्य सहकारि बोध्यमिति मतं तेषु प्रथममतमाश्रित्योक्तं जहदजहत्स्वार्थलक्षणायेति । शक्यतावच्छेदकस्य विशेषणस्य त्यागाच्छक्यस्य विशेष्यस्यात्यागाजहदजहत्स्वार्थेत्युच्यते । नचैतदध्युपघातकलक्षणायामपि गतमिति वाच्यम् । शक्यतावच्छेदकाबोधकत्वे सत्यशक्याबोधकवृत्तित्वस्य विवक्षितत्वात् । शक्तिवारणाय सत्यन्तम् । जहत्स्वार्थायाजहत्स्वार्थायाश्च विशेष्येनैव वारणात् । नच बोध्यस्य शुद्धस्याशक्यत्वादसंभव इति वाच्यम् । विशिष्टघटकतया विशेष्यमात्रस्यापि शक्यत्वात् । विशिष्टस्य विशेषणविशेष्योभयरूपत्वेन शक्यतोभयत्र पर्याप्तिरिति तत्पर्याप्त्यनधिकरणत्वस्यावाच्यत्वरूपत्वात् । अजहत्स्वार्थेत्यत्र स्वार्थपदेन शक्यताश्रयत्वमात्रस्य विवक्षितत्वादवाच्येत्येवजहत्स्वार्थेत्युक्त्योर्न विरोधः । सर्वत्रान्यत्र लक्षणाया प्रतिपत्तिलक्ष्यतावच्छेदकसहितस्यैव । सापि सविकल्पा साक्षात्कारात्मकशाब्दात्मिकात्रत्या तु ततो विलक्षणेत्याश्चर्यमिति संगतम् । **संबन्धान्तरमिति** । शक्यसादृश्यरूपसंबन्धं गौणीवृत्त्याख्यम् व्यञ्जनाख्यसंबन्धंवेत्यर्थः । तदुभयं प्रामाणिकं भवतु मावा अस्तितु प्रसिद्धमित्येतावतैवोक्तम् **अतिप्रसङ्ग इति** । यस्य बोधो यत्राभिमतस्तदन्यस्यापि बोधप्रसङ्ग इत्यर्थः । **साधारणत्वादिति** । नच संबन्धस्य साधारण्येऽपि यत्र ग्रहस्तस्य बोध इति नातिप्रसङ्ग इति वाच्यम् । संबन्धसत्त्वे तत्रैव ग्रह इत्यस्यासंभवात् । नच यस्योपस्थितिस्तत्र ग्रहो नान्यत्रेति वाच्यम् । उपस्थितावपि पर्यानुयोगस्य समानत्वाददृष्टविशेषघटितसामग्रीतः कथंचित्प्रभियमेऽप्यनेकार्थोपस्थितौ सर्वत्र तद्ग्रहसंभवेन यस्य बोधोऽभिमतस्तदन्यबोधप्रसङ्गस्य तादवस्थ्यात् । **सर्वानिति** । गृहीततात्पर्यागृहीततात्पर्यानिर्णयः । तथाच तदर्थतात्पर्यग्रहवत्सद्बोध इव तदग्रहवतोऽपि यत्रैव तात्पर्यं तस्यैव बोधः स्यात् स्वरूपेण तात्पर्यस्योभयप्रत्यविशेषादिति भावः । **न सर्वे इति** । तथाच तात्पर्यनिर्णयस्य नियामकत्वोपगमेनागृहीततात्पर्यस्य पुंसस्तदभावाच्चोपापत्तिरिति भावः । **तर्हीति** । पुरुषगतेन निर्दोषत्वादिना नियमितस्य तात्पर्यनिश्चयस्य । नियामकत्वं इत्यर्थः । **पुरुषगत एवेति** । बोद्धुपुरुषगतएवेत्यर्थः । तथाच नियामकत्वेनाभिमततेषु प्रागुक्तेषु शक्तिः शब्दगता शक्यार्थसंबन्धरूपा लक्षणार्थगता तदन्यमात्रप्रतीतीच्छयानुच्चरितत्वे सति तत्प्रतीतिजननयोग्यत्वरूपं तात्पर्यमपि शब्दगतमेव तात्पर्यनिर्णयस्तु पश्चादुक्तः । पुरुषगतस्तस्यापि नियामकपर्यानुयोगेऽनादिप्रवाहपतितविपाकाभिमुखकमवत्कार्यकारणमुक्तितचक्रघटकघटितसामग्रीचक्रान्तर्गतसुकृतिविशेषघटिततात्पर्यनिर्णयोपभायकनिर्दोषत्वातिरिक्तचरमसामग्रीतदुत्सारितदुरिततमस्समुद्रकादिदोषरूपप्रतिबन्धकाभावौ तात्पर्यनिर्णयनियामकतया पुरुषगावेवाभिधातव्यौ । एवंसति लक्षणाभ्युपगमेऽपि तात्पर्यनिर्णयद्वारा सामग्रीसहितो निर्दोषत्वरूपो विशेषः पुरुष-

गएव नियामकः पर्यवसन्न इति भावः । सचेति । सच लक्षणादिवृत्तिमन्तरेणापि श्रुततत्त्वमस्यादिवाक्यस्य सहकारि-
भावमापन्नः पुरुषविशेषगतस्तात्पर्यविषयबोधस्य संभवत्वेव नियामक इति लक्षणाद्यभ्युपगमोऽनर्थक एवेति भावः । यादृश-
स्येति । तात्पर्यनिर्णयानुकूलविचारमित्यर्थः । लक्षणाग्रहृतज्ञान्यशुद्धोपस्थित्यादेर्नहि यादृशपदार्थेऽन्तर्भावः लक्षण-
येल्लभिधानस्यासङ्गत्यापत्तेः । एवंच तादृशस्यैवेत्यनेन लक्षणाग्रहाद्यतिरिक्तशाब्दानुकूलमवतः शुद्धान्तःकरणस्यैव परामर्शेण
विनापीत्यादेरपि नासङ्गतिः । तादृशस्यैवेत्येवकारेणाकृतविचारस्य शाब्दानुकूलव्युत्पत्तिरहितस्य नित्यनैमित्तिकागुष्ठानाद्युप-
जातान्तःकरणशुद्धेः पुरुषस्य व्यवच्छेदः तेन शब्दविशेषस्यैव कारणत्व उक्तपुरुषस्याप्युक्तसाक्षात्कारः स्यादित्यापत्तिरपाकृता ।
तादृशेत्यनेन विचारव्युत्पत्त्यादेरुक्तस्य पुरस्कारात् । केवल इति । केवल्यमत्र लक्षणाजन्योपस्थितिसाहित्यराहित्यमुक्तदो-
षेण विचारादिपुरस्कारस्यावश्यकत्वेन स्वेतराहित्यरूपस्य तस्य वक्तुमशक्यत्वात् । उपस्थितेरावश्यकत्वे तद्धेतोर्गृहीताया
लक्षणायाः सुतरामनावश्यकत्वमित्याह—विनापि संबन्धेनेति।अयमभिप्रायः—तत्त्वमसीत्यादेरुपासनाप्रकरणस्थत्वा-
भावेनोपास्यसमर्पकत्वासंभवात् ‘ब्रह्मविद्याप्रोति परं’ ‘तमेव विदित्वे’त्यादिश्रुतिबोधितमोक्षसाधननिर्विकल्पकसाक्षात्कारपरत्वे
निर्णीते तदुपपत्त्यर्थमन्यत्राकुप्तं किमपि कल्पनीयम् । तत्र निर्विकल्पकोपस्थितिलक्षणाग्रहस्य तत्कारणत्वं लक्ष्यतावच्छेदका-
नवगाहिलक्षणाग्रहः शक्तिग्रहस्य विशिष्टार्थविषयकस्य शक्यसंबन्ध्युपस्थापकत्वं विशिष्टोपस्थितेर्विशेष्यमात्रशाब्दहेतुत्वं चेति
सर्वमप्यकृतेषु किंचित्कल्पनीयम् । अथवोपस्थितिर्विना शब्दहेतुत्वमकुप्तं कल्पनीयमिति विमर्शं लाघवात्तत्त्वमस्यादिशब्द-
विशेषस्य तात्पर्यविषयनिर्विकल्पकसाक्षात्कारे शब्दे हेतुत्वमेव कल्पनीयमिति सति चात्रास्य प्रामाणिकत्वे शब्दबोधस्योप-
स्थितिजन्यत्वानुभवस्य न विरोधो न वान्यत्राप्येवमुपस्थित्यनपेक्षस्य शब्दस्य शब्दहेतुत्वप्रसङ्गश्चेति विरोधिनीर्मध्ये यः
प्रबलः स दुर्बलं बाधत इत्यज्ञानप्राबल्ये ज्ञानमुत्पत्तमेव नार्हतीत्यत आह—दुर्बलत्वादविद्याया इति । तमःप्रकाशयोः
स्वभावतः प्रकाशस्यैव प्राबल्यं । निबिडतमेऽपि हि तमसि खल्वोऽपि नीतः प्रदीपः तमेव पराभवति नतु तमसा पराभूयत
इति प्रदीपोत्पत्त्यवस्थानप्रतिबन्धकसमवधानमेव तमसः प्राबल्यमेवमत्यन्तमालोकसंबन्धश्च तदुभयराहित्य आवरणाद्यभ्युपगमा-
दीषदीषदालोकसंबन्धाच्च सति दौर्बल्यमेवावतिष्ठते । प्रदीपागमे सर्वथैव तदुच्छेद ईषदालोकसंबन्धे च तानवं स्फुटमनु-
भूयमानं यथा तथाऽज्ञानस्य ज्ञानोदयप्रतिबन्धकदुरितसमवधानमापातज्ञानसंबन्धश्च प्राबल्यम् । निदिध्यासनपरिपाकात्प्रति-
बन्धकापगमो दौर्बल्यं तस्मिन्सति ज्ञानोदयेऽत्यन्तमुच्छेदः तात्पर्यनिर्णयमननादितोऽसाक्षात्कारात्मकापातज्ञाने तानवं दौर्बल्यं
तस्मिन् सत्यब्रह्माद्युत्पादनस्वकार्याक्षमत्वम् । तथाचाविद्याया उभयविधदौर्बल्ये शुद्धब्रह्मवेदनं साक्षात्कारात्मकं न दुर्लभमिति
भावः । नन्वेवमपि तस्येन्द्रियाग्राह्यत्वान्नित्यमेव परोक्षत्वमहमर्थस्यापरोक्षत्वेऽपि तद्वेदनस्य न मोक्षानुकूलत्वमेवेदन्त्वमित्य-
विद्योच्छेदसमर्थपरोक्षत्वज्ञानं दुर्लभमेवेत्यत आह—आत्मत्वाद्बोधरूपिण इति । ‘यत्साक्षादपरोक्षाद्ब्रह्मे’ति श्रुतेर्नित्या-
परोक्षब्रह्मज्ञानात्तन्निश्चयैवात्मत्वेन तत्साक्षात्कारायेन्द्रियव्यापारस्यानावश्यकत्वादपरोक्षविषयवेदनस्येन्द्रियविनाप्यपरोक्षत्वाद-
परोक्षस्य स्वतएवायमात्मा न परत इत्यन्तःकरणनिर्गमनफलकेन्द्रियव्यापारस्य हि नापेक्षेत्युक्तरूपमात्रवेदनं नासंभवीति
भावः । नन्वेवमपीन्द्रियस्यानपेक्षत्वेऽपि तादृशनिर्विकल्पकज्ञानमसंभवि । निर्विकल्पकमर्थतया प्रसिद्धस्येन्द्रियस्य तत्रासमर्थ-
त्वादनुमानार्थापत्त्योर्हृदयविषयभावापन्नार्थसविकल्पमात्रसमर्थत्वादुपमानानुपलब्धोरपि तादृशत्वाच्छक्त्यादिनियतविषय-
त्वाच्च । शब्दस्यापि पदपदार्थसंबन्धग्रहाधीनविशिष्टोपस्थित्यादिसहकृतस्य पदार्थद्वयसंसर्गावगाहिविधजननस्वभावत्वादिति
प्रमाणमात्रव्यापारस्य तत्राभावात्तथापि तत्स्वीकारे सर्वदैव तदापत्तिरित्यत आह—शब्दशक्तेरचिन्त्यत्वादिति । विचा-
रातीतत्वादित्यर्थः । शब्दो हि सर्वप्रमाणमर्यादातिशायिमर्यादः । को न्यो हि तस्मृते गृहीतबाधविषयं वह्निना सिञ्चतीत्यादौ
वह्निंकरणकसेकादिकमवगमयेत् । नावगतंचैत्कथमद्रवेण वह्निना सेकं ब्रवीषीत्याद्युपहासो नोपपद्येत । नचेच्छाप्रयुक्तप्रत्यक्ष-
ज्ञानात् संभवस्तस्य ज्ञानायलौकिकसंनिकर्षनिराकरणेनासंभवादनुभवानारुढेच्छातत्सामग्रीकालविलम्बादिकल्पनागौरवप-
राहतत्वात् । ब्रवीषीत्यस्योपपदानायाप्रामाणिककुलपनाया अनुसरणीयत्वाच्च । एव‘मेष वन्ध्यासुतो याति शशशङ्खधनुर्धरं’
इत्यादावत्यन्तासदखण्डार्थगोचरविकल्पजननेऽपि तस्मृते कोऽन्यो हि प्रभुः को वात्यन्तालौकिकरसाद्यभिव्यक्तिसमर्था ‘गच्छ-
गच्छसी’त्यादौ मागच्छेत्याद्यर्थाभिव्यक्तिसमर्था प्रकरणनियमितशक्त्यगोचरागृहीततात्पर्यकार्यविषयानेकार्यकवाक्यस्थले तादृ-
शार्थाभिव्यक्तिसमर्था वात्यर्थालौकिकीं शक्तिं तस्मृते हि स्ववशां बिभर्तुमीष्टे । नचात्र मानसज्ञानेन तन्निर्वाहः मनसो वह्नि-
रर्थेष्वस्वतन्त्रत्वात् अलौकिकसंनिकर्षस्य निराकरणात् । नाप्यनुमानेन व्यभिचारनिरूपकस्याप्यर्थस्याभिव्यक्तेः मुख्यार्थ-
बाधस्याभावात् वक्तुस्तात्पर्याभावनिरणयेऽपि सहृदयस्य तादृशार्थाभिव्यक्तेस्तात्पर्यानुपपत्तेरप्रतिषेधनाच्च । लक्षणाया अभा-
वात् शक्तेः प्रकरणेन नियमितत्वाच्च न लक्षणाशक्तिभ्यामपि निर्वाह इति शब्दस्योक्तविचित्रशक्तिं प्रामाणिकीं प्रसिद्धामपि
प्रकृतानुपयोगिनीमाकलय्य शब्दशक्तेरचिन्त्यत्वादित्यस्य तादृशविचित्रशक्तिपरात्ताग्रमं निरसितुमुक्तवाक्यविवरणरूपं प्रकृतो-
पयोग्यमर्थार्थाद्भुतशक्तिप्रतिपादकमनुपपदगृहीतवैवेत्यादि वक्ष्यति तस्यायमभिसन्धिः । सुषुप्तस्य प्राथमिकबोधे कार्यत्वेन सका-
रणकत्वनिश्चये प्रबोधकवाक्यातिरिक्तस्यानुपलम्बेन बाधे परिशेषाद्वाक्यस्य तत्कारणतानिश्चयः । नचादृष्टमात्रात्तदुपपत्तिः ।
तस्य प्रबोधकवाक्यादिरहितस्थलीयप्रबोधे कूतत्वादिति वाच्यम् । कालक्रमेण निद्राप्रयोजकदोषोपशमने निद्राहानेरेव तत्रोप-

गमाददृष्टमात्रस्य तत्राप्यकारणत्वाच्च । प्रबोधस्य तत्र निद्राक्षयोत्तरसंपन्नलौकिककारणादेवोपगमात् दृष्टकारणोपलभ्ये त्वदृष्ट-
मात्रस्य तथात्वानङ्गीकारात् अन्यथा सकललोकव्यवहारव्याकुलीभावप्रसङ्गात् । नच तत्र लोकप्रसिद्धशक्त्या निर्वाहः । तस्याः
पदपदार्थसंबन्धग्रहतज्ज्योपस्थित्यादिसहकृताया एव फलोपधायकत्वव्यवस्थितेः सुषुप्तौ तदसंभवात् सुषुप्त्यपगमक्षणे लोक-
विलक्षणसामग्रीतः संबन्धग्रहादिकं प्रकल्प्य तदभ्युपगमे साक्षाल्लोकविलक्षणशक्त्यैर्लघवेन तद्वाक्येव कल्पयितुमुचितत्वात् ।
अथ भेर्यादिशब्दादवाक्यादपि प्रबोधान्नेदं तत्त्वमसीति वाक्यस्य तथावोधकत्वं उदाहरणीकर्तुमुचितम् । सुप्तप्रबोधकवाक्यस्य
भेर्यादिशब्दसमानशक्तिमत्त्वोपगमादिति चेदुच्यते । यत्र हि प्रबोधकवाक्येनोत्तिष्ठोत्तिष्ठ प्रबुध्यस्वेत्याद्यात्मकेनावर्तितेन
प्रबोधो वाक्यतात्पर्यगोचरस्वरूपविषयको जायते सचानुभविकः प्रबुद्धोऽहमस्मीत्यादिव्यवहारान्यथानुपपत्त्या सिद्धः प्रबुद्धोऽस्मि
न वेति संशयादर्शनात्तत्त्वान्यस्य वा व्यापारादित्यादिसंशयदर्शनात् वाक्यार्थप्रबोधगोचरः तदन्यागोचरः स निर्णीतः । तत्रोक्त-
प्रबोधे जाग्रद्दशायामुक्तवाक्ये क्लृप्ता या शक्तिस्तस्या एव लाघवादुपस्थित्यादिसहकारिवैकल्येऽपि फलोपधायकत्वरूपवैचित्र्य-
मात्रं हि कल्प्यते ननु भेरीशब्दादिसाधारणशक्त्यन्तरं । तच्च क्वचिदपि ज्ञानादिविषयकोक्तबोधे भेरीशब्दादौ न क्लृप्तमिति तत्क-
ल्पनं तस्यान्यत्र क्लृप्तादृशबोधसामग्रीवैकल्येऽपि फलोपधायकत्वकल्पनमित्युभयकल्पने गौरवात् । एवं शक्यत्वेनाहृतत्वा-
विशेषाज्ज्ञानादिगोचरप्रबोधे तच्छक्तिकल्पने प्रबोधकपुरुषसंबन्धादिविषयकेऽपि तस्मिन् सा स्यात् तथास्युक्तसंशयानुपप-
त्तिरतस्तत्प्रबोधनिरूपितत्वे सति तदितरबोधानिरूपितत्वेन तत्कल्प्यमित्यस्यापि गौरवस्य सत्त्वात् । मन्मते तादृशबोध एव
तद्वाक्यस्य क्लृप्ता शक्तिर्नोक्तसंबन्धबोध इत्यशक्तेरेव तदनुपपत्तिर्निर्वाहात् । अक्लृप्ते शक्तेरकल्पनेन तदविशेषादन्यत्राप्यक्लृप्ते
तत्प्रसक्तैरेवाभावात् । तस्मान्निद्राया अभावप्रत्ययालम्बनवृत्तिविशेषादिरूपाया हानिरेव भेरीशब्दाज्जायते एवमनुभूयमान-
प्रबोधविषयविषयकारतरत्वाक्यादपि निद्राहानिरेव । प्रबोधस्तु भेरीशब्दाद्यतिरिक्तसामग्रीसंपत्त्या विलम्बेनैवेत्युपेयम् । नचो-
क्तप्रबोधसमर्थवाक्यस्थलेऽप्येवमुचितम् । तादृशवाक्यस्य तादृशबोधे क्लृप्ता या शक्तिस्तस्याः प्रागुक्तोपधायकत्वमात्रकल्पना-
तोऽनुभूयमानजाग्रत्स्थलीयोत्पत्तिविनाशवद्वाक्योपस्थित्यादिघटितसामग्रीकल्पनाया गौरवपराहृतत्वात् । भेरीशब्दादिस्थले
त्वत्यन्तादृष्टयातिजघन्यशक्तिकल्पनापेक्षया दृष्टोक्तसामग्रीकल्पनाया एवोचितत्वात् । अस्त्यपक्षे चादृष्टशक्तिकल्पनाया एवा-
भावादित्युक्तप्रबोधजनकवाक्यस्यैव दृष्टान्ततयाऽभिमतत्वेन सर्वसामञ्जस्यम् । विद्यस्तं मोहहानत इति । तं स्वप्रकाश-
ज्ञानस्वरूपमात्मानमित्यर्थः । वेद्वीत्यस्य भग्नावरणचिन्तादात्म्याश्रय इत्यर्थः । द्वितीयेयं क्रियाविशेषणेऽभेदस्तदर्थः । विषय-
त्वस्य शुद्धात्मन्यसंभवात् । तथात्वे तस्य दृश्यत्वेन मिथ्यात्वापत्तेः भग्नावरणचिन्तादात्म्यस्यैव दृश्यत्वरूपत्वे भेदगर्भस्य तस्य
स्वस्मिन्नसत्त्वेन मिथ्यात्वापत्त्ययोगात् वृत्तेराकाराख्यस्य विषयत्वस्य तत्राभ्युपगमसंभवेऽपि वेदनस्य तद्रूपत्वोक्त्यसंभवात् ।
तत्सिलप्रत्ययेनोक्तस्य मोहहानेरविद्यानिवृत्तेस्तत्प्रयोजकत्वस्यासंभवात् तस्या एव तत्प्रयोजकत्वात् । उक्तप्रयोजकत्वस्य ह्यज्ञा-
ननाशप्रति स्वरूपसंबन्धविशेषरूपत्वं तद्वृत्त्यधिकरणक्षणस्याविद्यातत्प्रयुक्ताधिकरणक्षणपूर्वत्वाभावनियमरूपत्वं वेत्यन्यदेतत् ।
तत्सिलः सार्वविभक्तिकत्वेन मोहहानायेत्येतत्समानार्थकत्वे वेदनस्य वृत्तिरूपत्वं च द्वितीयाया आकाराख्यविषयत्वार्थकत्वमपि
संभवति हानशब्दस्य प्रागुक्तदौर्बल्यलक्षणक्षैण्यार्थकत्वेऽपि वेदनस्य तादृशमाकारवृत्तिरूपत्वं संभवति तत्प्रयुक्तत्वस्य तत्रा-
बाधादित्येवं वा द्वितीयाया विषयत्वार्थकत्वसंभवः । विद्यस्तं मोहहानत इत्येतद्विद्वद्विज्ञोति—अविद्याघातिन इत्यादिना ।
ज्ञानाज्ञानयोर्विरुद्धयोरेकदा सत्त्वासंभवात् भावरूपस्याप्यज्ञानस्य न जानामीत्यादिप्रत्ययगोचरस्य ज्ञानाभाववत् स्वतएव ज्ञान-
विरोधित्वात् वृत्तिकाल एवाविद्यानाशोऽभ्युपेयः । विरोधिसामग्र्या एव च तन्नाशकत्वं वाच्यम् । समवायिनाशाधीनकार्य-
नाशस्थले नैयायिकानामिवोपादानव्यतिरेकेणापि क्षणं वृत्त्यवस्थानस्य संभवात् । नच 'नश्यत्यविद्यया सार्धं'मित्यस्य विरोधस्तेन
तयोः सहैव नाशस्य प्रतिपादनात् सहभावस्यैककालोत्पत्तिकत्वरूपस्यैवैतादृशस्थले प्रत्ययादन्यथा दिवसादिविलम्बेन घट-
नाशोत्तरं पटनाशे घटेन सार्धं पटो नश्यतीत्यपि स्यादेककालस्थितेस्तत्रापि सत्त्वादिति वाच्यम् । सहनाशो हि तयोर्न वृत्त्यु-
त्पत्तिक्षण उत्पत्तिनाशयोरेकदाऽसंभवात् । नापि हि वृत्त्युत्पत्त्यनन्तरक्षण उभयोर्नाशकस्य पूर्वक्षणे दुर्गिरूपत्वात् शब्दस्या-
विद्यानाशकत्वेऽपि वृत्तिनाशकत्वायोगात् जनकस्यैव तस्य नाशकत्वे जन्मासंभवात् रूपभेदेनापि तयोर्विरुद्धसंभावयोर्बल-
वत्प्रमाणाभावेन तस्योपगन्तुमशक्यत्वात् । वृत्तेरविद्यानाशकत्वसंभवेऽपि स्वनाशकत्वस्यायोगात् अनुभवविरोधात् क्षणिका-
न्यशब्दस्योपान्यशब्देन तस्यान्यशब्देन समकालमेव नाशात् । तत्रापि क्षणिकान्यशब्दस्य स्वनाशकत्वानुपगमात् । वृत्त्य-
विषयोः सह नाशो हत्वेत्यादिनोक्तस्य रोगनाशोत्तरकालिकौषधनाशस्य दृष्टान्तत्वासङ्गतेश्च । तस्माद्विरोधिवृत्तिसामग्र्या अवि-
द्यानाश उपादानभूताविद्यानाशाद्वृत्तिनाश इत्येवाभ्युपेयमित्यगत्याऽविद्यानाशवृत्तिनाशयोरेकमात्रक्षणेनाप्यव्यवहितयोरुत्पत्त्यो-
र्दुर्ग्राह्यक्रमतया समानकालत्वमुपचर्यातितीक्ष्णैः सूची यत्समं शतपत्रपत्रशतं भिनत्तीतिवत् साविद्यया सार्धंनश्यतीति
प्रयोगः कृत इत्यस्योपेयत्वात् । तादृशस्थलेऽन्यत्र सहभावस्यैककालोत्पत्तिकत्वरूपत्वेऽपि समानकालत्वमात्रविवक्षया वा
यथाकर्त्तव्यं तस्योपपाद्यत्वात् । दृष्टान्तवाक्यस्य पक्षद्वयेऽपि सर्वथा सामञ्जस्यविरहात् । सहनाशपक्षे स्वस्य स्वनाशकत्वा-
भ्युपगमेन समानकर्तृत्वसंभवेऽपि पौर्वापर्यस्यात्रपक्षे समानकर्तृकत्वस्यासंभववैकमात्रपरित्यागेन हत्वेत्यस्यामुख्यताया एवो-
पेयत्वात् । एवं चाविद्याघातिन इत्यस्याविद्यानाशजनकादिति मुख्य एवार्थोऽभ्युपगतो भवत्युपक्रमस्थत्वेन तन्मुख्यार्थत्वस्यैव

न्याय्यत्वात् । यद्वा विरोधिज्ञानक्षणेत्पन्नसन्निकर्षादिसामग्रीजन्यविरोधिज्ञानोत्पत्तिक्षणे न्यायनये विरोधिः क्षणमेकत्रा-
वस्थानमिव भावरूपयोर्ज्ञानाज्ञानयोरपि क्षणमेकत्रावस्थानमुपेयम् । ज्ञानाव्यवहितोत्तरक्षणे च तस्मादज्ञाननाश एवं सति
ज्ञानस्य तत्र तत्राज्ञाननाशकत्वोद्घोषो न दौस्थ्यमुपयाति । विरुद्धयोरपि रूपभेदेनैकत्रावस्थानस्य बहुधा दर्शनादन्यस्य
नाशकत्वबाधे कार्यत्वेन तन्नाशस्यावश्यकत्वे च सति तन्नाशः तत्कारणशब्दजन्योऽसंभावितशब्देतरजन्यत्वे सति जन्यत्वादि-
त्यनेन शब्दस्य नाशजनकत्वे सिद्धे शब्दनिष्ठा तद्वृत्तिनाशजनकता तन्निष्ठतद्वृत्तिजनकतावच्छेदकातिरिक्तधर्मावच्छिन्ना तद्वि-
रुद्धत्वेन प्रतीयमाननिरूपितजनकतात्वादितिरूपभेदेन नाशकत्वजनकत्वयोः प्रामाणिकत्वेऽविद्यानाशक्षण एव स्वजनकशब्दा-
द्वृत्तिनाशसंभवः । जनकतावच्छेदकं च तादृशशब्दत्वं नाशकतावच्छेदकं च तन्निष्ठविशेषणतया वृत्त्युपहितत्वं बोध्यम् । किंवा
स्थित्यनुभवविरोधेनान्येषां खनाशकत्वासंभवेऽपि स्थित्यनुभवहितस्य क्षणिकान्यशब्दादेस्तत्त्वसाक्षात्कारस्य च खनाशकत्वो-
पगमे क्षत्यभावात् । अविद्यानाश इव खनाशोऽपि स्योत्पत्त्यव्यवहितोत्तरक्षणे स्वस्मादेव जायते । अत्रच पक्षे इत्यव्यावच्छि-
न्ननाशप्रति तत्त्वज्ञानत्वेनैककार्यकारणभावसंभवाद्वाधवम् । एवंच 'नश्यत्यविद्यया सार्धं'मित्यस्य नौपचारिकत्वं दृष्टान्तोपपादनं
तूक्तमेवेत्यविद्याघातिन इत्यस्य ब्रह्माकारवृत्तिद्वाराऽविद्यानाशकस्येत्यर्थः । अत्र नश्यत्यविद्ययासार्धमित्यस्य प्रधानीभूतवा-
क्यांशस्य मुख्यार्थत्वं न्याय्यमव्याहृतं भवति । केचित्तु दृष्टान्तवाक्यस्यैव मुख्यार्थकत्वमभ्युपगच्छन्ति विना बलवत्प्रमाण-
मुपादानासमवायिकारणनाशातिरिक्तस्य कार्यनाशकतायां मनःप्रत्ययमलभमाना रोगोपादाननाशद्वारैव हि रोगनाशकत्वमौष-
धस्य । एवंच रोगं हत्वा खोपादाननाशेन यथोषधं नश्यति एवमविद्यां हत्वा तद्रूपोपादाननाशादहं ब्रह्मेति या धीः सा नश्य-
तीत्यर्थः । सार्धमिति त्वौपचारिकमेवाविद्याघातिन इत्यस्य वृत्तिद्वारा यन्नाशकत्वमविद्यानाशकजनकत्वरूपमुख्यघातकत्वं
तदर्थकत्वेनामुल्लेख्यत्वमेवेति वदन्ति । वस्तुतस्तु तत्त्वज्ञानसमानकालिकस्तदुत्तरकालिको वाऽविद्यानाशः स्वकारणाभिमत-
जन्यो न संभवति कारणजन्यस्य तस्य ब्रह्मस्वरूपत्वासंभवेनाविनाशो मोक्षे श्रुतस्याद्वैतस्य भङ्गापत्तेः । विनाशे चाविद्योन्म-
ज्जनापत्तेस्तन्नाशस्याविद्याविशिष्टनाशनाशत्वेनाविद्यानाशरूपत्वोपगमेन तद्वारणेऽपि तस्याविनाशोऽद्वैतभङ्गापत्तेः तस्यापि नाशो-
ऽनवस्थापत्तेः । नह्यत्यन्ताभाववत् ध्वंसस्यापि सामान्यधर्मावच्छिन्नप्रतियोगिताकत्वं येन नेह नानेत्यादिश्रुतिबोधितसकलद्वैत-
बाधरूपद्वैतविशिष्टइत्यव्यावच्छिन्नाभावस्य इत्यनेन स्वघटतदत्यन्ताभावलविशिष्टाभ्युपगमप्रतियोगिकत्वेन मिथ्यात्वस्य मिथ्या-
त्वेऽपि घटादेरमिथ्यात्वप्रसङ्गवारणवत् । तत्त्वज्ञानजन्यनाशस्यापि सकलइत्यप्रतियोगिकत्वेन प्रतियोगितन्नाशप्रतियोगिकतया
नाशनाशोऽपि भावोन्मज्जनस्यानवस्थायाश्च प्रसङ्गवारणं स्यात् । नह्यभ्युपगन्तुमपि शक्यम् । तद्यथाहि समवायादिना प्रमेयं
नास्ति घटतदत्यन्ताभावौ न स्त इत्यादिप्रतीतेरत्यन्ताभावस्योभयप्रतियोगिकत्वं प्रामाणिकं न तथा ध्वंसस्य घटतद्व्यसौ
नश्यत इत्याद्यप्रतीतिः । तथाच प्रमेयं नास्तीति प्रतीतिसिद्धाभावस्य प्रमेयत्वेन स्वप्रतियोगिकत्वं स्वस्यापि समवायेनासत्त्वात् ।
बाधकविरहात् । नहि खं समवायेन कचिज्जात्यादौ वर्तते । नहि न प्रमेयम् । एवं नाशस्य स्वप्रतियोगिकत्व उत्पत्तिनाशयो-
रेकदा संभवविरहात् । अनादिभिन्नस्य तस्योत्पत्तिरहितत्वेन तुच्छत्वापत्तिः । तथाच न नाशोऽपि नहि बन्ध्यापुत्रादिकं
नश्यति तस्योत्पत्तिमत्त्वे तत्कालेन खं नापि स्वभिन्नं नाशरूपं हि वस्तु कालभेदेन नाशद्वयाभ्युपगमेऽपि न निस्तारः । उत्तर-
नाशस्य पूर्वनाशप्रतियोगिकत्वसंभवेऽपि पूर्वनाशस्योत्तरनाशप्रतियोगिकत्वासंभवात् । तत्पूर्वं तस्यानुत्पन्नत्वेन प्रतियोगिरूप-
तत्कारणविरहात् । अथाविद्यादिसकलइत्यनाशस्याविनाशोऽपि कुतोऽद्वैतहानिः परमार्थसत्त्वस्य तत्रानुपगमेन परमार्थसिद्धि-
तीयराह्यरूपस्याद्वैतस्याविधातात् । घटसत्त्वकाले घटत्यन्ताभावस्येव नाशकालेऽपि नाशत्यन्ताभावोपगमेन मिथ्यात्वस्य
संभवात् । नच नाशस्याविनाश उत्पन्नस्य तस्यानन्तत्वापत्तिरिति वाच्यम् । इष्टापत्तेः । नच तथात्वे कल्पितत्वं न स्यादिति
वाच्यम् । यथा ह्यनादित्वं न जीवादिषण्णां कल्पितत्वविरोधि तथाऽनन्तत्वमपि न नाशस्य तथात्वविरोधि विरोधि च स्वभा-
वसत्वमुभयत्रैव हि न प्रामाणिकमेकेन सद्रूपेण सर्वत्र सत्प्रतीत्युपपत्तौ प्रातिस्विकसत्त्वकल्पनाया गौरवपराहृतत्वेनौपाधिक-
सत्त्वस्यैव व्यवस्थितेः । नच कल्पिकाया अविद्यायास्तदानीमभावात् कथं कल्पितत्वमिति वाच्यम् । नहि तत्तत्पदार्थसमान-
कालिकस्यैव कल्पनया भवति कल्पितत्वं येनाविद्यानाशस्य न स्यात् । तथासति वियदादीनामीश्वरकल्पितत्वपक्षे तदुत्पत्ति-
पूर्वकालिकमायावृत्तिरूपकल्पनया कल्पितत्वं न स्यात् । नचेश्वरस्य सा वृत्तिर्न कल्पना कल्पना हि भ्रम इतीश्वरो भ्रान्तः
स्यादिति वाच्यम् । बाधितविषयकत्वेन तस्या भ्रमत्वस्य दुर्वारत्वात् । भ्रान्ति हि भ्रान्तित्वेनाजानत एव भ्रान्तत्वं । नहि
स्वस्मिन् रामत्वादिकमारोप्य तासांश्रेष्ठाः कुर्वन्नदो भ्रान्त उच्यत इति भ्रान्तिसत्त्वेऽपीश्वरस्याभ्रान्तत्वोपपत्तेः । तादृशी च
वृत्तिरीश्वरस्य जीवाद्येष्टमात्रात्तदुद्भाविनेच्छातो वा सर्वज्ञस्य । एवमेव जीवाज्ञानकल्पितत्वपक्षेऽपि । तथाचाध्यासः कल्पना-
भ्रान्तिरित्यनर्थान्तरम् । सा यथेदं रजतमित्यादौ बाधात्प्राक् सत्तया गृहीतेदमर्थविशिष्टश्रित्वा रजतस्य कल्पना तथा सत्य-
विद्या सन् जीवः सन् घट इत्यादिप्रतीतिर्विचारप्राप्त्यभ्रान्तत्वकाकल्पनाऽविद्यादीनां बाधात्प्राक् यदा कदापि भवन्ती तत्त-
द्विषयाणां सैव सिद्धिरिति तद्विषयत्वरूपं कल्पितत्वं तेषां यदि साप्रतीतिरभ्रान्ता स्यात् । तदतिरिक्ता वा काचित्प्रमासिद्धिः
स्यात् । प्रभित्वत्वेन तेषां तदा कल्पितत्वं न भवेत् । नद्येवमस्ति सर्वस्यैव सविकल्पकस्य कालस्येव सत् संबन्धस्यावगाहित्वेन
भ्रमत्वात् । नन्वर्थं घटः पर्वतो बह्मिनामित्यादिप्रत्यये सति घटवन्त्यादीनां सत्त्वे भवन्ति केपि सन्निधानाः । न्यायादिनये

कदाचिद्व्यादीनां भ्रमात्मकप्रत्ययेऽपि प्रमायास्तत्सिद्धिरूपायाः सत्त्वेन कल्पनयैव सिद्धत्वविरहेण नहि तेषां कल्पितत्वम् । नच न भ्रमादर्थसिद्धिरित्यस्य विरोध इति वाच्यम् । न भ्रमेणार्थपारमार्थिकसत्त्वस्य गोचरीकरणमित्यत्र तात्पर्येण विरोधाभावात् । नच प्रत्यक्षस्य सत्त्वावगाहित्वे स्वाभाविकतदवगाहित्वमेवास्तु बलवता तेन तद्विषयमिथ्यात्वप्राहकस्यागमस्यैव बाधः किं न स्यादिति वाच्यम् । सदोषत्वेन संदिग्धात्प्रत्यक्षाभिर्दोषत्वेन निश्चितस्यागमस्यैव प्रबलत्वेन विषयमिथ्यात्वप्राहकाद्वैतश्रुत्या तस्यैव हि बाधः स्यात् । तथाच तस्योपाधिकसत्त्वविषयत्वस्यैव वाच्यत्वात् । नापि हि मिथ्यात्वविरोधिनिष्प्रकारा-बाध्यत्वस्य प्रत्यक्षायोग्यस्य विषयत्वं प्रत्यक्षेऽभ्युपगच्छामः । किं त्वनुगतसद्रूपस्य स्वतएव प्रत्यक्षयोग्यस्य संबन्धं तादात्म्य-रूपं प्रत्यक्षादिविषयमुरीकुर्मः । तच्च तादात्म्यं भ्रमावरणसद्रूपचितो विषयत्वरूपं न मिथ्यात्वविरोधि अपितु साधकमेव । यो हि यथाकल्पनारूपस्वसिद्ध्या गोचरीक्रियते स तथैव भवति सिद्धो गोचरीकृतश्चाविद्यादिपदार्थोऽनादिसान्ततया घटादि-रूपत्तिविनाशतत्तद्देशकालादिसंबन्धितयेति ते तथैव भवन्ति सिद्धाः । कल्पना च नोत्पत्तेः प्रयोजिकेति न नियमेन पूर्वम-पेक्षिता न स्थितेरिति न सदैव स्थितिकालेऽपीति । यदाकदाचिदपि भवन्ती सद्रूपेण विषयं गोचरयन्ती सिद्धिरूपा विषयस्य सिद्धत्वमापादयन्ती तुच्छव्यावृत्तेः प्रयोजिकेति । साचेयं कल्पनानन्तेऽप्यज्ञाननाशे ज्ञानादज्ञाननाशः सन्नेवंरूपासंसारकाल एव जायमाना विद्या नाशेऽपि कल्पितत्वस्य प्रयोजिकेत्यनन्तत्वेऽप्यविद्यादिनाशस्य न कल्पितत्वहानिरिति चेदुच्यते । नहि बाधितः सन् कश्चिदुत्पद्यते । घटादिव्यावहारिकाणां शुक्तिरजतादिप्रातीतिकानां च बाधात्प्रागेवोत्पत्तिदर्शनात् । तथाच चर-मतत्वसाक्षात्कारो यद्यविद्यादीनामिव तेषां नाशस्यापि बाधस्तदा बाधितः स नोत्पद्येतैवाविद्यादिनाशो यदि न स नाशस्य बाधस्तदा तादृशनाशोत्तरं पुनस्तस्य बाधस्योत्पत्त्यसंभवेन तस्याबाधिततया त्रिकालाबाध्यलक्षणपरमार्थसतो ब्रह्मातिरिक्तस्य सत्त्वेन कुतो नाद्वैतहानिः । किंच परमार्थसद्वितीयराहित्यस्य परमार्थसत्त्वेन द्वैताभावरूपस्याद्वैतपदार्थत्वाभ्युपगमे तद्रूपद्वैतस्य मुक्तिसंसारकालयोरविशेषेण विशिष्य विदुषो द्वैतप्रतिपादनं 'विद्वान्नामरूपाद्विमुक्तः' 'ज्ञात्वा देवं मुच्यते सर्वपापैः' रित्यादि-भिरसमजसं स्यादिति । येन रूपेण द्वैतस्य कल्पनया सिद्धिस्तद्रूपावच्छिन्नाभाव एवाद्वैतपदार्थो वाच्यः । तथासति तादृश-रूपावच्छिन्नाभावो न बाधात्प्राक् इति विशिष्य मोक्षे तत्प्रतिपादनं भवति समजसमविद्याविनाशस्य मोक्षदशायां विद्यमानत्वे चाविद्याविनाशस्वरूपोक्तधर्मावच्छिन्नस्य सत्त्वे तदभावस्यासंभवेन भवेदद्वैतभङ्गः । यदि प्रपञ्चस्य स्वरूपेणैवाभावो मिथ्या-त्वघटकस्तदा तादृशभावरूपस्याद्वैतस्य नोक्तश्रुतिविषयत्वसंभवो मोक्षसंसारयोस्तत्त्वस्याविशेषात् । किंतु दृश्याधिकरणसा-मान्यभेदरूपस्य सच्च दृश्यवति दृश्यात्यन्ताभाव इव दृश्यावच्छेदकदेशकालावच्छेदेन नाभ्युपेयत इति संसारदशायां न तस्य संभवो मोक्षकालेऽपि यद्यविद्यानाशादिरूपदृश्यवत्त्वं ब्रह्मणि स्यान्न स्यात्तदानीमपि तस्य संभव इति भवेदेवाद्वैतभङ्गः । दृश्या-सत्त्वे च प्रतियोग्युपलक्षितस्वरूपेणाधिकरणीभूतब्रह्मरूपस्य तस्योपगमेन भवत्यद्वैतभङ्गः । उपलक्षकतापि तस्य कल्पितेनैव संबन्धेन । नचैककाले कदाप्यविद्यमानयोः कथमुपलक्षकत्वमपीति वाच्यम् । प्रतियोगित्वायुयोगित्वयोः स्वरूपसंबन्धात्म-कत्वपक्षे प्रतियोगिना ध्वंसप्रागभावयोः स्वरूपात्मकसंबन्धेन विशिष्टप्रत्ययविषयत्ववत् । तादृशाधिकरणशुद्धब्रह्मणोरुक्तप्रत्यय-विषयत्वस्य संभवेनोपलक्ष्योपलक्षकत्वस्य संभवात् । वस्तुतः सर्वधर्मशून्यस्य स्वप्रकाशसच्चिद्रूपस्य समस्तबाधावसानस्य बाधा-संभवादज्ञानासंभवाच्च । विषयत्वोपलक्ष्यत्वशुद्धत्वदृश्याधिकरणसामान्यभेदादीनां तत्र निर्वचनासंभवेऽपि व्यवहारप्रवृत्त्यु-पयोगिनो व्यवहारकालकल्पितस्य संभवेन तेन सर्वव्यवहारोपपत्तेः । तैस्तैः पदैः लक्षणवाक्यादिवत्तत्परीतबुद्धिविरोधिनि-र्विकल्पकस्य संभवात्तस्य मोक्षेऽद्वितीयं शुद्धमानन्दं ब्रह्मेत्यादिव्यवहारस्य प्रयोजकत्वात् । शुद्धे धर्माणां विरहेऽपि प्रपञ्चे तत्स-मानसत्ताकस्य शुद्धनिरूपितोपलक्षकत्वशुद्धस्वरूपाद्वैतप्रतियोगित्वादेः सत्त्वेन तस्यैवोक्तव्यवहारहेतुत्वोपगमाद्वा सर्वोपपत्ति-संभवः । अथ स्वरूपेणाभावपक्षो न युक्तः । घटसत्त्वेऽपि तस्य सत्तया प्रत्यक्षाघातपत्तेरिति चेन्न । स हि स्वाश्रये विद्यमानो-ऽप्यविद्यारूपदोषान्नाशयति इत्यपरोक्षस्य घटादौ मिथ्यात्वग्रहस्याभावात् घटसत्त्वतदभावयोः विरोधप्रतिबंधानेनैककालेन तयो-र्ज्ञानमिति प्रवृत्तिनिवृत्त्यादेरपि न व्याघातः । शुक्तिरजतघटादीनां निषिद्धस्वरूपत्वेऽविशेषेऽपि व्यवहारकाले स्वरूपनिषेध-प्रत्यक्षाप्रत्यक्षाभ्यामेव विशेषः । नच निषिद्धस्वरूपत्वे गगनकुसुमादितुल्यतया घटादीनामुत्पत्तिर्दण्डादीनां कारणत्वं न स्या-दिति वाच्यम् । सत्त्वेन प्रतीयमानत्वतदभावाभ्यामुभयोर्वैलक्षण्यात् । सत्त्वेन प्रतीयमानत्वमेव हि तुच्छव्यावृत्तं कारणोत्प-त्त्यादिमत्त्वे प्रयोजकम् । तच्च घटादीनामस्येव । नह्यनिषिद्धस्वरूपत्वं नोत्पत्त्यादेर्व्याप्यं येन तस्य गगनादाबुत्पत्त्यादिप्रसजकत्वं स्यात् किंतु व्यापकमेव । तच्च दण्डघटादितो व्यावृत्तं कारणत्वोत्पत्त्यादिकमपि व्यावर्तयेदिति वाच्यम् । उभयसंप्रतिपन्नानिषिद्धस्वरूपो-त्पत्त्यादिमत्त्वपदार्थस्याभावेन सहचारदर्शनस्यैवाभावेन व्याप्यव्यापकभावस्य दुरवधारणीयत्वात् । यद्यनिषिद्धस्वरूपत्वं पार-मार्थिकसत्त्वं वा कार्यकारणभाववच्छेदकं स्यान्न स्यान्निषिद्धस्वरूपस्योत्पत्त्यादिमत्त्वम् । नह्येवमस्ति घटत्वदण्डत्वाभ्यामेव लाघवेन कार्यकारणभावात् । न्यायनये चाव्यावर्तकत्वात् अस्मन्मते चासत्त्वादिनिषिद्धस्वरूपत्वादेस्तदवच्छेदकत्वस्य वक्तुम-शक्यत्वाच्च । नच स्वरूपेणैव दण्डादीनां घटादिकार्याधिकरणेऽभावसत्त्वे नियतपूर्वसत्त्वरूपस्य कारणत्वस्य न संभवः दण्डा-दीनां तत्रासत्त्वात् । असत्त्वेऽपि कारणत्वे तन्त्वादीनामपि घटे कारणत्वं स्यादिति वाच्यम् । कारणताघटकीभूतं हि सत्त्वं

नानिषिद्धस्वरूपत्वादिकमपि तु वर्तमानत्वं तच्च निषिद्धस्वरूपस्यापि दण्डस्यैव घटदेशेन तन्वादेरिति दण्डस्य कारणत्वेऽपि तन्वादेरकारणत्वसंभवात् । नच स्वरूपेण स्वाभाववति स्वस्य स्थितिरेव कथं स्यात् विरोधात् अन्यथा पर्वतहृदयोः समानमेव वह्निमत्त्वं स्यादिति वाच्यम् । तादृशाभावस्य स्थित्यविरोधित्वात् । पारमार्थिकसत्त्वस्यैव विरोधित्वात् स्थितिर्हि स्वकारणाधीना पर्वतएव कारणसाम्राज्याद्भवति वहेन हृद इत्यस्य वक्तुं शक्यत्वात् । नच कारणेऽपि तादृशपर्यनुयोगः समान इति वाच्यम् । तादृशपर्यनुयोगस्य सत्त्वाभ्युपगमपक्षेऽपि समानत्वात् । पर्वत एव कस्माद्बहिसामग्री न हृदे सामग्रीकारणमपि कुतः पर्वत एव न हृद इत्येवं पर्यनुयोगपरम्परायाः संभवात् । दण्डएव घटकारणं कुतो न तन्तुरित्यनुयोगस्यापि संभवात् अदृष्टेश्वरेच्छादावपि तादृशातादृशत्वविकल्पस्य संभवात् । नच नित्यत्वादिश्वरेच्छायां प्रवाहानादित्वाद्दृष्टादौ न तदवकाश इति वाच्यम् । तन्तोर्घटो भवतु हृदे वह्निसामग्री भवत्वेवं रूपत्वेपीश्वरीयत्वनिवृत्त्यादिप्रामाणिकवस्त्वव्याघातेन तादृशपर्यनुयोगस्य वारयितुमशक्यत्वात् । नचेश्वरेच्छादेरप्रत्यक्षत्वेन कल्प्यतया तन्तोर्घटादर्शनात् हृदे वन्महर्शनात् तन्तौ घटकारणत्वाभावस्य हृदादौ वह्निसामग्र्यभावस्य निर्णयात्तथाविधेश्वरेच्छादेस्तत्तदनुकूलादृष्टादिप्रवाहादेन कल्पनमिति वाच्यम् । यथा दर्शनं कल्पनेति हि वदता परिहृतस्त्वया दुर्वारोऽपि दोषनिबद्धः । परन्त्वेवमस्मत्पक्षेऽप्युक्तपर्यनुयोगादौ परित्यज्याक्षिणिमीलनमुन्मीलितेक्षिणि सर्वदोषपरिहारस्य तवावलोकनसंभवात् । तथाहि समानेऽपि गुणत्वे रूपादेनैकावयविनि भावे सत्यभावः संयोगादेश्च भावे सत्यप्यभावो दर्शनतदभावाभ्यामेव यथाभ्युपगतः तथाऽभावत्वाविशेषेऽपि क्वचिदाश्रये प्रतियोगी न सर्वत्रेत्यस्यापि दर्शनतदभावावेव नियामकौ । यत्र यस्य दर्शनं तत्रैव तस्य सिद्धिरुपतिरवस्थितिश्च नान्यत्रेति पर्वतएव वहेः स्थितिर्न हृद इत्यत्रावयोर्न विशेषः तथासति सर्वव्यवहाराणामदौस्थ्यं ममापि विशेषस्त्वयमावयोर्विषयदर्शनरूपासिद्धिस्तव वस्तुतः प्रमेव ममतु भ्रान्तिरेव । भ्रान्तिर्द्विविधा व्यवहारकाल एव बाधात् भ्रान्तिर्वेन गृहीतायां भवानपि भ्रान्तिरूपां मन्यते तया नार्थसिद्धिः भवदभिमतता मया तु साप्यर्थसिद्धिरूपाभ्युपेयते यथा शुक्तिप्रदेशे सिद्धस्य रजतस्य साक्षात्कारिप्रत्ययस्तत्र रजतासिद्धौ देशान्तरस्थरजतस्यैव प्रत्यये साक्षात्कारिप्रत्ययानुपपत्तेरापणस्थरजतवदङ्काराद्यखिलरजतकार्यासमर्थत्वात्तत्रासिद्धत्वव्यवहारः । तादृशकार्यासमर्थ्यं बीजन्तुव्यवहारकाले बाधस्तादृशकार्यसमर्थतया चाकल्पितत्वं तत्प्रयोजकतयापणस्थरजतसामग्र्याश्चाकल्पितत्वमतएवोपाजितमोदकाशमोदकतृप्तयो रसवीर्यविपाकादितुल्यतापि परिहृता । यद्विद्यादृशं यादृशकार्यकारि भवति कल्पनया सिद्धं तत्तादृशं तादृशकार्यकार्येव भवति । उपार्जितस्य मोदकस्य व्यवहारकालाबाध्यस्य तादृशसामग्रीजन्यत्वेन तादृशकार्यकारित्वेन कल्पनयोत्पत्तिस्थित्यादिमत्तया सिद्धत्वाव्यवहारकालाबाध्यरसादिजनकत्वमाशमोदकतृप्त्यादेर्व्यवहारकालएव बाधितस्य प्रागुक्तरूपेण कल्पनया ह्यसिद्धस्य प्रतिभासमात्रशरीरस्य व्यवहारकालबाध्यप्रतीतिमात्रशरीररसादिजनकत्वमेव सर्पविभ्रमादिस्थले भयकम्पादेर्व्यवहारकालाबाध्यतज्ज्ञानकार्यत्वमेव न तद्विषयसर्पादिकार्यत्वमित्युक्तनियमेन व्यभिचारः । द्वितीया तु यावद्यवहारमात्मतत्त्वसाक्षात्कारात्प्राक् भ्रान्तिर्वेनाविचारकैः प्रचुरैरगृहीताविचारकैरप्यल्पैरसाक्षात्कृतबाधैस्त्वेनासाक्षात्कृताविचारमात्रगृहीततयाऽपरिनिष्ठितभ्रमभावाया भवद्भिर्वस्तुतः प्रमेवाभ्युपेयते तथैव चार्थसिद्धिरस्माभिस्तु स्वतरां तथार्थसिद्धिरुपेयते व्यवहारकालाबाधात् व्यावहारिकप्रमोच्यते तदुभयरूपा भ्रान्तिः कल्पना तया सिद्धस्य कल्पितत्वेन न पारमार्थिकसत्त्वं न सिद्धत्वमात्रेण परमार्थसत्त्वमपि तु प्रमासिद्धत्वेन प्रमाचाबाधितविषयचरमनिर्विकल्पकामित्युक्तसद्रूपचैतन्यमात्रं स्वप्रकाशमित्यनन्यसिद्धत्वेन स्वतःसिद्धं ब्रह्मैव परमार्थसद्रूपत्वाद्धटाभावत्वाद्युपलक्षिताभावस्वरूपमपि । नतु प्रतियोग्युपरक्ताभावत्वविशिष्टं तस्य प्रतियोगिवत्कल्पितत्वमेवेति सिद्धं तत्त्वज्ञानां नाविद्यादिदृश्यनाश उत्पद्यत इति किंतु तत्त्वज्ञानस्याविद्यादिसकलदृश्याश्रयकालपूर्वत्वाभावनियममात्रं तावदेव मोक्षक्षणस्य बद्धपुरुषकल्पितस्य दृश्यसामान्याल्यन्ताभाववत्त्वं दृश्याधिकरणसामान्यभिन्नत्वं वा सिद्ध्यतीत्येवं सत्यविद्याघातिन इत्यादेरविद्याद्यल्यन्ताभावेन सह क्षैमिकप्रयोज्यप्रयोजकभावेन वृत्तिद्वारा संबद्धादित्यर्थः । नश्यतीत्यस्याप्यदर्शनमविद्याया सार्धं प्राप्नोतीत्यर्थः । सुषुप्तौ यथा साक्षिचैतन्येनाविद्यादेर्ग्रहणं तादृगपि ग्रहणं तत्त्वज्ञानोत्तरं कस्यापि न भवति ग्राह्यस्य सर्वस्यैव तदानीं स्वप्रकाशचिद्रूपविशुद्धब्रह्मस्वरूपाभावस्य सत्त्वात् अथानादेरविद्याया उत्पत्तिमतस्तत्कार्यस्य चाविनाशे कथमसत्त्वं तत्त्वज्ञानोत्तरं स्यात् । तथासति कथमुक्तनियमस्यापि संभवः । नहुक्चिमात्रेण कस्यचिद्भवति सिद्धिः । विपरीतोक्तेरपि संभवादिति चेन्न । विनाशेऽपि हि कुतो घटस्यासत्त्वं यथाह्युत्पत्तिः स्थितिश्च घटेन संबद्धा घटस्यासत्त्वादिकं वारयति नैवं विनाशो घटादत्यन्तभिन्नो घटोत्तरं कश्चिद्भाव इव जायमानस्तेनासंबद्धस्तत्रार्कित्वात्करो घटस्थितेरसंभवाद्घातकत्वको घटसत्त्वं वारयितुमीष्टे । नच घटेन सह विनाशस्यास्त्येव प्रतियोग्यनुयोगिभावलक्षणः संबन्ध इति वाच्यम् । अर्कित्वात्करोत्वस्यासमाहितत्वेन प्रतियोग्यनुयोगिभावो विनाशेनान्येन सह सामानाधिकरण्यमित्यस्त्येव संबन्धोऽस्त्येव च समानमर्कित्वात्करोत्वं भेदश्चात्यन्तिकः कुतो नाशस्यैव स्थितिविरोधित्वं न संबद्धभावान्तरस्येत्यस्य दुर्वारत्वात् । नच प्रतियोग्यनुयोगिभावसंबन्धेन संबद्ध एव स्थितिविरोधी नान्येन संबन्धेनेति वाच्यम् । यथा हि हृदे स्थितेनात्यन्ताभावेन पर्वते स्थितस्यापि वहेर्भवति प्रतियोग्यनुयोगिभावैः संबद्धत्वमेवं स्थितस्यैवास्तु घटस्य नाशेनापि संबन्धः । अत्यन्ताभाववत्स्थानवस्थानमात्रस्य नाशकामितमसाम्या भूतत्वादिदेशे नाशोत्पादकत्वाभ्युपगमेनोपपत्तेः । कपाले घटस्य स्थित्यविरोधान्न च प्रतियोगिसमवायिन्येव नाशाव-

स्थाननियम इति वाच्यम् । आश्रयनाशाधीननाशस्थले व्यभिचारेण नियमस्य वक्तुमशक्यत्वात् । नच सति समवायिनि तत्रैवेति नियमो नियामकं च सामान्यास्तत्रैव सत्त्वमिति वाच्यम् । एकेन केनापि संबन्धेन कारणकूटस्य तत्र सत्त्वासंभवात्-
 तत्कारणतावच्छेदकसंबन्धेनापि प्रत्येकमखिलकारणस्य तत्र सत्त्वासंभवात् तादात्म्येन कारणस्य प्रतियोगिन एव विरहात् ।
 तत्रतत्र वर्तमानानामेवान्यत्रोत्पादकत्वेऽन्यत्वस्याविशेषाद्भूतलेऽपि तदुत्पादकत्वस्य दुर्वारत्वात् । नच भूतले कस्यापि कार-
 णस्य नास्ति संबन्ध इति वाच्यम् । भूतले घटो नश्यति गेहे घटो नश्यति नष्ट इत्यादिसार्वजनीनप्रतीतेः भूतलगेहादीं विना-
 शसत्त्वे सिद्धे कारणस्य कस्यापि कस्यचित्संबन्धस्य कल्पयितुं शक्यत्वात् । कपाले घटस्तन्तौ पटो नश्यतीत्यादिप्रत्ययस्यैव त्वदुः-
 शिक्षितशिष्यकुलेकव्यवस्थितरूपस्य दुःशिक्षादोषजत्वेन कपाले तत्सत्त्वासाधकत्वेन कपाले कारणसंबन्धकल्पनस्यैवायुक्तत्वात् ।
 एवं कपालस्याप्यनन्तरं नाशे घटनाशस्यापि निराश्रयस्याऽप्रायः स्यात् प्रागपि निराश्रयतैव वा स्यात् गेहाधारत्वे तु पूर्वमपि तदा-
 धारत्वं स्यात् । अमूर्तस्य गतिविरहेण पश्चात्तदाधारत्वासंभवात् । कपालिकाधारत्वे प्रागपि तदाधारतैव स्यात् । तत्तन्नाशचिन्तायां
 परमाणवेव वा तदाधारत्वविश्रान्तिः स्यादिति घटतन्नाशयोर्विभिन्नाधारत्वस्य दुर्वारत्वात् । गेहेऽवच्छेदकत्वमन्यत्राश्रयत्वमित्यत्र
 प्रमाणभावात् । नच नाशेन गेहादुत्सारिता स्थितिर्घटस्य गेहान्तर्वर्तिकपालादप्युत्सारितैवेति वाच्यम् । नहि गेहं कपालं कैकं
 नह्यन्यत्राभावस्थितिरन्यत्रापि प्रतियोगिस्थितेर्विरोधिनी । तथासति हृदे बन्धाभावस्थितौ पर्वतेऽपि वहेः स्थितिर्न स्यात् । किंच
 गेहे क्वचिद्धि घटस्य स्थितिः क्वचिद्विनाशस्येवस्यापि संभवात् । एतेनेदानीं घटो नश्यतीति प्रतीतेरेतत्कालावस्थितेन नाशे-
 नैतत्कालादुत्सारितायां घटस्थितावस्थितिरिवोत्तरोत्तरकालेऽपि स्यात् पुनः स्थितेः प्रयोजकस्य दुर्लभत्वादित्यपि निरस्तम् ।
 कपाले घटस्य गेहे विनाशस्य स्थितावुपपादितायामेतत्काले द्वयोरपि स्थितेः संभवात् । प्रतियोगितदत्यन्ताभावयोरिव । एवं
 प्रतियोगिनियमाय पतियोगितासंबन्धेन तन्नाशप्रति तादात्म्येन तद्वत्त्वादेः कारणत्वं वाच्यम् । तच्च न संभवति । कारण-
 तावच्छेदकसंबन्धे कारणसंबन्धिनि कार्यतावच्छेदकसंबन्धेन कार्यसत्त्वस्य सर्वत्र दृष्टस्य बाधात् । यदा हि घटस्तदा न नाशो
 यदा हि नाशो न तदा घटः । नच नाशात्प्राक् विद्यमानो घटः कारणं स्वसंबन्धिन् नाशं कपाल उत्पादयति । नाशक्षणे
 घटसत्त्वस्यानेपक्षणादिति वाच्यम् । दृष्टान्ताभावात् । यो हि पतियोगितया समकक्षो विषयत्वादिरतीतानागतसंबन्धत्वेन
 तेनापि संबन्धेन प्रत्यक्षे कारणस्य विषयस्य प्रत्यक्षक्षणे तत्संबन्धितया सत्त्वदर्शनात् । तस्मात् दण्डपाताद्यनन्तरं नियमेन
 घटादर्शनस्योपपत्तये तदन्यथाऽनुपपत्त्यापाकृतसर्वानुपपत्त्यभ्युपेयम् । नाशस्य घटस्थित्यादिविरोधित्वं प्रागुक्तरीत्योपपत्ति-
 रहितमपि । तदित्थं तल्लाघवेन नाशमतिरिक्तमप्रकल्प्य नाशकाभिमतस्यैवोत्तरकालिकस्थितिविरोधित्वं कल्पयितुं न्याय्यम् ।
 तथाच यथा विनैव घटनाशं मुद्गरपाताद्यनन्तरं घटासत्त्वं तेनैव निर्वाह्यम् । तत्र स्थितस्य घटाभावस्याभिव्यक्तिश्च तथाऽ-
 विद्यानाशकाभिमतात्त्वसाक्षात्कारादविद्यादिनाशं विनैवोत्तरकालेऽविद्यादेः सत्त्वाभाव इति तत्त्वज्ञानस्याविद्यादिदृश्याश्रयका-
 लपूर्वत्वाभावनियमस्य न क्षतिः । नचैवं दण्डपाताद्वटो नश्यति नष्ट इत्यस्य कोऽर्थ इति वाच्यम् । दण्डपातप्रयोज्यघटोत्तर-
 कालिकविद्यमानकेवलकपालप्रतियोगी घट इत्येतदर्थकत्वात् । प्रयोज्यप्रयोजकभावस्य दण्डपातसत्त्वे घटोत्तरं केवलं कपालं
 तदभावे नेति द्वैमिकस्य संभवात् । घटात्प्राक् यत्केवलं कपालं मुद्गरपातानन्तरमपि तस्यैव सत्त्वेनोत्पत्त्यनुकूलत्वलक्षणस्य
 तस्यासंभवात् । प्राक्काले शुक्लस्य पटस्य रङ्गेन प्राप्ताया नैल्यावस्थायाः प्रक्षालनेनापगमेन हि शुक्लः पट उत्पन्न इति कस्या-
 प्यभ्युपगमः । तथैव हि प्राक्केवलस्य कपालस्य मध्ये प्राप्ताया घटरूपावस्थाया दण्डपातादितोऽवस्थानविरहे केवलं कपाल-
 मुत्पन्नमिति न कस्यापि संप्रत्ययः । अथ घटोत्पत्त्या कपालस्य कैवल्यमपगतं नवा । नापगतं चेत् घटोत्तरकालिककेवलकपा-
 लसत्त्वेन घटस्थितिकालेऽपि घटो नश्यतीति व्यवहारापत्तिः । अपगतं चेत्केनापि पुनरनुत्पादितत्वे केवलकपालाभावेन मुद्ग-
 रपातोत्तरं नाशव्यवहारानुपपत्तिः । उत्पादितत्वे तस्य संज्ञान्तरत्व एव पर्यवसानं विनष्टस्य कैवल्यस्य प्रागभावसंज्ञयोत्पन्नस्य
 रपातोत्तरं नाशव्यवहारानुपपत्तिः । उत्पादितत्वे तस्य संज्ञान्तरत्व एव पर्यवसानं विनष्टस्य कैवल्यस्य प्रागभावसंज्ञयोत्पन्नस्य
 रपातोत्तरं नाशव्यवहारानुपपत्तिः । अतिरिक्तनाशस्याभ्युपगमेऽपि तस्य घटप्रतियोगिकत्वं त्वयाप्यभ्युपेयं । विलक्षणं च
 ध्वंससंज्ञया मया व्यवहृतत्वादिति चेन्न । अतिरिक्तनाशस्याभ्युपगमेऽपि तस्य घटप्रतियोगिकत्वं त्वयाप्यभ्युपेयं । विलक्षणं च
 ध्वंसस्य प्रतियोगित्वं विलक्षणं च प्रागभावस्य तन्निरूपकत्वमेव कैवल्यं तच्च कपालादावेवाभ्युपेयं ध्वंसप्रागभावाकल्पनेन
 लाघवात् । तदवच्छेदकं च नाशकाभिमतोत्तरकालः सामग्रीपूर्वकालं च प्रागभावस्य प्रतियोगित्वमपि वा न कल्प्यम् । प्राग-
 भावस्यैव दीधितिकृता सामान्यलक्षणग्रन्थे निराकृतत्वात् ध्वंसस्यापि वा न प्रतियोगित्वमुपेयम् । अत्यन्ताभावस्यैव नाश-
 काभिमतोत्तरतत्कालावच्छिन्नकपालभूतलादिसंयुक्तसंबन्धेन नश्यतीत्यादिप्रत्ययविषयत्वसंभवात् । घटानयनापसारणस्थले-
 ऽत्यन्ताभावस्य तत्कालघटितस्वरूपे संबन्धताया नैयार्थिकरूपगमात् । अत्यन्ताभावस्यापि प्रतियोगित्वमात्रमभ्युपेयते न
 तन्निरूपको धर्मा कपालभूतलावतिरिक्तोऽभावो लाघवात् । नचैवं भूतले घटो नास्तीत्याधाराधेयभावावुपपत्तिः । स्वस्य
 स्वाधारत्वासंभवादिति वाच्यम् । घटाभावे घटो नास्ति प्रमेयत्वे प्रमेयत्वमस्तीत्यादिप्रतीतेस्त्वया स्वरूपेणैवाधाराधेयभावस्य
 स्वीकारात् । सामान्यतः स्वस्य स्वाधारत्वं नेत्यस्य वक्तुमशक्यत्वात् येन रूपेण यस्य येन रूपेण यस्याधारत्वं प्रतीतिसिद्धं
 तेन तेन रूपेणाधाराधेयभावो नापलपितुं शक्यमन्यथा च नोरीकर्तुमिति भूतले भूतलमित्यप्रत्ययान्तेन रूपेणाधाराधेय-
 भावविरहेऽप्युक्तप्रतीतेर्भूतलघटप्रतियोगिकाभावत्वाभ्यां भूतलस्यैकस्याधाराधेयभावो न विशुध्यते । नच गन्धाभावस्य जल-
 रूपत्वे चाक्षुषत्वं स्यादिति वाच्यम् । त्वन्मतेऽपि चक्षुःसन्निकर्षसत्त्वेनायोग्यतयैव तस्य वारणीयत्वात् । मन्मतेऽपि जलस्य

स्वरूपेण चक्षुर्ग्राह्यत्वेऽपि गन्धप्रतियोगिकाभावत्वेन चक्षुरयोग्यत्वस्य प्राणयोग्यत्वस्यैव स्वीकारात् । नचानन्ताधिकरणेषु तादृशाभावत्वसंबन्धकल्पनामेपेक्ष्यैकातिरिक्ताभावकल्पनैव लाघवादुचितेति वाच्यम् । अभावसंबन्धत्वस्यानन्ताधिकरणेषु कल्पना हि द्वयोः समानैव । मम त्वेकाभावत्वस्यानन्ताधिकरणेषु त्वैकाभावेऽनन्तवस्त्वभावभावानां संबन्धत्वस्य कल्पनमिति । संबन्धत्वं च प्रतियोग्यतुल्ययोग्यानि निरूपितं तयोरेकभेदादपि भिद्यत इति तवैव गौरवमिति । यच्चास्माभिरेपेयते अभावस्याधिकरणात्मकत्वं तदपि यत्राधिकरणे कदाचिदपि न प्रतियोगी वर्तते यथा जलादौ गन्धादिः तत्र गन्धाद्यभावस्य जलादिरूपत्वमेव । यत्र भूतलादौ कदाचिद्वर्तते कदाचिन्न घटस्तत्र घटाभावस्य केवलभूतरूपत्वम् । कित्तकैवल्यमिति पर्यनुयोगे घटानाधारत्वं यदा यत्र घटो न वर्तते तत्कालावच्छिन्नतत्त्वमिति वा गृहाण । नच घटानाधारत्वमपि घटाधारत्वाभावः । सोऽप्यधिकरणात्मक एव । तस्यापि केवलाधिकरणात्मकत्वं तत्रापि किं कैवल्यमिति पर्यनुयोगे यदा यत्रेत्यादिना यदुक्तं तदुक्तावपि कदा कुत्र न वर्तते इत्यनुयोगः समान इति वाच्यम् । अभावस्याधिकरणानात्मकत्वेऽपि गन्धाभावस्य किमधिकरणं घटाभावस्य किमधिकरणमिति पर्यनुयोगे त्वया घटाभावाधिकरणं यदि निर्वक्तुं शक्यं तदा तस्यैव घटाभावरूपत्वं मया वाच्यम् । अधिकरणात्मकत्वे निर्वक्तुं शक्यमधिकरणात्मकत्वे तु नेति तव दुराशौच । तथाहि जलं तेज इत्याद्युक्तावनुगमस्तवेष्टापत्तौ गन्धाभावो जलं तेज इत्याद्यननुगतस्वरूपोक्तमयापि संभवः । यत्र गन्धो न वर्तते यो गन्धानाधार इत्याद्युक्तौ तव संतुष्टिमुखमुद्रणमुरीकृत्य स्थीयते मया तस्यैव गन्धाभावरूपत्वस्य मयापि वाच्यत्वात् । त्वया पुनः कुत्र गन्धो न वर्तते इति पर्यनुयोगे कृते स एव ममापि पर्यनुयोगः । यत्र घटस्य न प्रमा यत्र वा घटाभावः प्रमीयते तत्रेत्यपि समानम् । कुत्र न प्रमा कुत्र प्रमीयत इति पर्यनुयोगोऽपि समानः । यत्र घटोऽस्ति तत्र न प्रमा यत्र नास्ति तत्र च प्रमीयत इत्युक्तौ यत्र घटो नास्ति तत्रास्ति घटाभाव इत्यत्र पर्यवसानं तस्यापि यत्रास्ति तत्रास्तीत्यत्र पर्यवसानम् । तत्र ते यदि मनस्तोषः तदा यत्रास्ति तदात्मत्वं घटाभावस्येति मयापि वक्तुं शक्यत एव । नच यत्रास्ति तदात्मकत्वे स्वस्य स्वस्मिन् वृत्तिरनुभववाधितेति यत्रास्तीत्यंशविरोध इति वाच्यम् । प्रागेवैतस्य समाहितत्वात् । यद्यत्रापि पर्यनुयोगः कुत्रास्तीति तदा निर्वचनकर्तृत्वाभिमानमपह्यानिर्वचनीयं घटाभावाधिकरणमिति स्वमुखेनैव त्वया वक्तव्यं तदा कृतास्पदा मयि विजयलक्ष्मीः । अघटितघटनापटीयस्या मायायाः स्वयमप्यनिर्वाच्यायाः सर्वमिदं विलसितम् । यद्भूतले घटो नास्ति जले गन्धो नास्तीत्यादिव्यवहारो भूतलजलादौ घटगन्धाद्यभावात्मकस्तद्विषयश्चातिर्वाच्य एव निर्वचनीयवदवभासते । एवमनिर्वाच्येनैवाधिकरणेनापेयतयाऽधिकरणतया च स्वस्वरूपावगाहिप्रत्ययोऽप्रमात्मक एव प्रमाकल्प आधीयते सत्यप्यभेदे भिन्नविवाभावाधिकरणद्वयं प्रतीयते । अतएव घटाभावो न भूतलमिति भवति प्रत्ययो न भवति घटाभावो भूतलमित्यादि । तथाचाविद्यकमनिर्वाच्यं सर्वमिदं परमार्थतः कुतो निर्वक्तुं शक्यत इति तावदेव व्यवहारप्रवृत्त्युपयोगिधर्मनिर्वचनादिकं कार्यम् । न यावता व्यवहारव्याघातस्तथासति लाघवादधिकरणात्मकत्वं व्यवतिष्ठत एवेत्यलम्—**प्राग्वद्वाक्येयमिति** । श्रोतव्यस्य ब्रह्मण आश्चर्यत्वं द्रष्टव्यस्याविद्यकनानाविधेत्यादिना यदुक्तं तद्ब्रह्मैवम् । श्रवणस्य वदनवदाश्चर्यरूपत्वम् । यथा सर्वेशब्दावाच्यस्य । प्रतिपादनमाश्चर्यं तथा तादृशेऽद्वितीये ब्रह्मणि तात्पर्यनिश्चयेन शुद्धब्रह्मावधारणं विचारात्मकं श्रवणमप्याश्चर्यमेव सर्वैवाक्यतात्पर्यस्य तन्निर्णयाधीननिर्णयस्य च विशिष्टएव दर्शनात् । **श्रुत्येकवाक्यता नेति । विरोधश्चेति** । श्रुतिस्मृत्योर्ज्ञातृत्वस्योपसंहारादिह तदभावस्येत्येकवाक्यत्वाभावो विरोधश्चेत्यर्थः । संबन्धं कृतवानुवदति—**कश्चिदेनं न पश्यतीत्यादि । इतीति** । इति योजनया पञ्चप्रकारा उक्ता इति पञ्चमो यः प्रकारः सर्वैर्बहिर्भूतात्मकः स उक्तयोजनयैव लभ्य इत्युक्तयोजनाभावे चत्वार एव प्रकाराः स्युरक्ता इत्युक्तयोजनया पञ्चप्रकारा उक्ता इति सङ्गतम् । तान् पञ्चप्रकारान्दर्शयति—**कश्चित्पश्यत्येवेत्यादि** बहिर्भूत इत्यन्तेन । तत्र कश्चिदेनं पश्यतीति वाक्यमसति वाद्यके सर्वे हि वाक्यं सावधारणमिति न्यायात्सावधारणं मत्वा कश्चित्पश्यत्येव न वदतीति प्रथमः प्रकारः । अन्य इत्यस्य वदनाकर्तृदर्शनकर्तृभिन्नपरत्वात् चकारस्य पश्यतीत्येतत्समुच्चायकत्वात् । कश्चित्पश्यति वदति चेत्येकवाक्यं कृत्वा द्वितीयः प्रकार उक्तः । श्रुत्वापि कश्चिन्न वेदेत्युक्तयार्थात्कश्चिज्ज्ञानातीति लभ्यते । अन्यथा कश्चिदित्यनभिधाय सर्वे इत्येव ब्रूयादित्यर्थाद्भवेन कश्चिज्ज्ञानातीत्यनेनान्यः शृणोतीत्येतत्संयोज्य तृतीय उक्तः । तथा सति श्रुत्वापि कश्चिन्न वेदेति योजनायामपि नोक्तश्रुत्येकवाक्यताभङ्गो न नोक्तश्रुतिविरोधश्च । चतुर्थप्रकारस्तु स्पष्टः । **अविद्वत्पक्षेति** । तुकारः पक्षान्तरतां द्योतयन् सर्वव्याख्यानस्य विद्वत्पक्षीयतामाह । अविद्वंश्च शमदमादिसाधनासंपत्त्यनासादितचेतोविशुद्धिरकृतसम्यक्चेदान्तविचार आपातश्रुताद्वितीयादुःखिसुखैकरूपाकर्त्राद्यात्मतत्त्वो ग्राह्यः । इन्द्रजालादिषु यदाश्चर्यदर्शनवदनश्रवणादिकं तत्र यथा भवत्यसंभावना विपरीतभावना वा । तथैव श्रुतविपरीतसद्वितीयदुःखिकर्त्रादिरूपमात्मानं पश्यतः श्रुतिदृढप्राप्पग्रहतो दर्शनविषये क्षणमसंभावना विपरीतभावना वा भवतीत्याश्चर्यतुल्यता । अथवा यथेन्द्रजालादिस्थलीयदर्शनविषयोऽसंभावनाद्यभिभूतः तथैवाविदुषोऽद्वितीयत्वाद्दुःखित्वादिना श्रुत आत्माप्यसंभावनाद्यभिभूत इत्याश्चर्यवदाश्चर्यतुल्यमेनमात्मानं कश्चिदविद्वान् । अहं दुःखीत्यादि साक्षात्करोतीत्यर्थः । यद्वा प्रकृष्टप्रकाशश्चन्द्रः सोयमित्यादिस्थलसंजातव्युत्पत्तमतो यस्तत्त्वमस्यादिवाक्यजन्योऽखण्डसाक्षात्कारः । कथंचिद्विदुषो जायते तदेवात्र दर्शनमभिमतम् । तत्रैवाशुद्धान्तःकरणतयाऽसंभावनाविपरीतभावनासात्वादाश्चर्य-

तुल्यता बोध्या । दृष्टोक्त्वा श्रुत्वापीति योजना । अध्याहृत्य योजना । अविद्वान् दृष्टोक्त्वा श्रुत्वापि न वेद नाज्ञानविरोधिसा-
क्षात्कारवान्भवतीत्यर्थ इति ॥ २९ ॥ ३० ॥ **क्षत्रियमात्रजातिवाचीति** । राजसूयं प्रकृत्य श्रुतायामाग्नेयोष्ठाकपालो
हिरण्यं दक्षिणेत्येवमाद्यवेष्टिसंज्ञकेष्टौ यदि ब्राह्मणो यजेत बार्हस्पत्यं मध्ये निधायाहुतिं हुत्वाभिचारयेदित्यादिश्रूयते । ततश्च
ब्राह्मणकर्तृकापि सेष्टिरिति निश्चीयते । तत्र राजसूये ब्राह्मणस्याप्यधिकारः । राजशब्दस्य प्रजापालनादिराज्ययोगिन्यार्याणां
प्रसिद्धे राज्ययोगस्य ब्राह्मणादिष्वपि संभवदिति तत्प्रकरणस्थायामवेष्टावपि ब्राह्मणादेरस्येव प्राप्तिरतो यदीत्यादिश्रुतयो-
बार्हस्पत्यादिमध्यनिधाननिमित्तार्था इत्यवेष्टाधिकरणे पूर्वपक्षयित्वा 'गुणवचनब्राह्मणादिभ्यः कर्मणि चे'ति ध्यञ्प्रत्ययं राज्ञः
कर्मैत्यस्मिन्नर्थे राजशब्दाद्विधाय राज्यशब्दं निःपादयतो भगवतोऽभियुक्ततरस्य पाणिनेः स्मृत्यनुगृहीता क्षत्रियजातौ राज-
शब्दस्यान्ध्रानामनादिर्यार्थान्निरूढा प्रसिद्धिरार्यप्रसिद्धेर्बलवती । नच राज्यकर्तारं निःपन्नाद्राजशब्दात्कर्मणि ध्यञि राज्यशब्दः
स्मर्तुं शक्योऽन्योन्याश्रयात् । तथाच राजसूयवाक्ये तदनुसारेण राजशब्दार्थनिर्णयेऽवेष्टौ ब्राह्मणादीनां प्राप्त्यभावात्निमित्तार्थ-
विधानस्यासंभवादवेष्टस्तत्प्रकरणादुत्कर्ष इति सिद्धान्तितमिति तदनुसारेण सिद्धं क्षत्रियत्वजातिवाची राजशब्द इति । एवं
राजानमभ्यषिष्वेदित्यत्र क्षत्रियत्वजातिपरत्वाभावे राजशब्दस्याभिषेकाद्राज्ययोगो राज्ययोगादिभिषेक इत्यन्योन्याश्रय इति
क्षत्रियत्वजातिपरत्वव्यवस्थापनं बोध्यम् । स्थितमेतदवेष्टाधिकरणे पूर्वमीमांसायाम् । **न दोष इति** । युद्धभिनस्यापि बहु-
तरश्रेयःसाधनस्य सत्त्वाद्द्विरोधरूपो दोषो नेत्यर्थः । **एतेनेति** । युद्धस्य प्रशस्ततमत्वेनेत्यर्थः । प्रशस्ततमतां हि यदृच्छये-
त्यनुपदमेव वक्ष्यति—**इत्येतदपीति** । निरस्तमित्यनेनान्वेति ॥ ३१ ॥ **प्रतियोगित्वेन लभन्त इति** । लाभः प्रति-
योगित्वमेवाभेदे चेयं तृतीया । तथाच भीष्मादिप्रतियोगिकयुद्धप्रतियोगिनो भवन्तीत्यर्थः । **तत्फलस्येति** । अभिचार-
लक्षणस्य विध्युद्देशे कीर्तितस्येत्यर्थः । अभिचारः शत्रोर्मरणानुकूलो व्यापारः । वधहिंसादिपर्यायो मा हिंसादिति निषेधे
विधिगोचरो भवतीत्यभिप्रेत्याह—**शत्रुवधस्येत्यादि** । नन्वस्ति विधिस्पृष्टे निषेधानवकाश इति न्यायोऽस्ति च इयेनेना-
भिचरन् यजेतेति विधिबोधितप्रवर्तनात्मकविधेः स्वविषयार्थीभावनाकर्मत्वलक्षणः संसर्गोऽभिचारस्येति । तत्र निषेधप्रवृत्तिर्न
स्यादिति फलदोषेणापि इयेनो न दुष्टः स्यादित्यत आह—**फले विध्यभावाच्चेति** । यथा बृहद्देशस्य न्यायनयेऽनुमिति-
विषयत्वेऽपि विधेयस्यैवानुमेयत्वं तथा प्रवर्तनात्मकविधेः स्वभाव्यार्थीभावनाद्वारा फलस्योद्देश्यस्य कर्मत्वेन संबन्धित्वेऽपि
तस्याननुष्ठेयतयाऽनुष्ठेयत्वाद्देश्येनादिनामकधात्वार्थभूतक्रियाया एवस्वभाव्यार्थीभावनाकरणत्वलक्षणविधेयत्वात्मकः संबन्धो
न फलस्येति । तेन संबन्धेन फले विधेरभावः फलस्य विधेयत्वाभाव इत्यावत् । विधेयत्वमेव च निषेध्यत्वविरोधि निषेधे
बलवदनिष्ठानुबन्धिनि भवित्रीष्टभवनानुकूलप्रवृत्तिलक्षणार्थीभावनाविषयत्वविशेषस्य विधेयत्वस्यासंभवात् । निषेध्यस्यापि
फलस्य रागौत्कव्येनोद्देश्यत्वसंभवादुद्देश्यत्वलक्षणे विधेः संबन्धो न निषेध्यत्वविरोधीति विधिस्पृष्ट इत्यत्र स्पर्शपदार्थो विधे-
यत्वरूप एव संसर्गो विवक्षितः । तथा चाभिचारस्य फलस्य तदभावानिषेध्यत्वाविरोधानिषिद्धफलकः इयेनो भवत्येव दुष्ट
इति भावः । ननु युद्धं स्वफलद्वारा माभूदुष्टं हिंसारूपत्वात् स्वत एव निषिद्धतया तथा भवत्परिहार्यं स्यादित्यत आह—
युद्धं त्वग्नीषोमीयेत्यादि । यद्यपि युद्धं महीलाभादिसाध्यबहुतरसुखरागतः प्राप्तमेवेति न तत्र विध्यपेक्षा तथापि स्वर्ग-
साधनतावच्छेदकापराङ्मुखत्वाद्यनेकगुणविशिष्टतया न प्राप्तमिति तस्य स्वर्गोद्देशेन विधितो विधानमुचितमेवेति विधिस्पृष्ट-
त्वान्न तत्र निषेधावकाश इति भावः । नन्वेवं हिंसात्वेन सामान्यतो बलवदनिष्ठाननुबन्धित्वबोधकस्य मा हिंसादित्यस्याप्रामा-
ण्यप्रसङ्गो विशेषविधिना बलवदनिष्ठाननुबन्धित्वलक्षणप्राशस्त्यबोधकार्थवादसहकृतेनाग्नीषोमीयहिंसादौ प्राशस्त्यस्य बोधना-
न्न चेष्टापत्तिः । वेदत्वेन तस्यापि प्रसिद्धप्रमाणभावत्वादित्यत आह—**षोडशीत्यादि** । अतिरात्रे षोडशिनं गृह्णाति नातिरात्रे
षोडशिनं गृह्णातीति विधিনিषेधौ तुल्यबलौ विशेषशास्त्रत्वादिरूपबलत्वसामान्यशास्त्रत्वादिरूपदुर्बलत्वरहितौ स्तो नह्यतः
कोपि कस्यापि बाधकः तयोर्नच बाध्यो नचाप्युभयोर्विषयौ ग्रहणाग्रहणे गुणपद्विधातुं शक्येत इति तत्र विकल्पः । यस्य
ग्रहणफल उत्कटरागात् तदनुष्ठानश्रमेन बलवद्वेषः । तस्य ग्रहणे प्रवृत्तिरिति विधिशास्त्रमर्थवत्त्वविधेयाभावेऽङ्गिनोर्निर्दिष्ट-
फलाजनकत्वस्य यन्निर्गतः प्रतिपादनं तदभावात्संकुचितं च एवं निषेधशास्त्रमपि ग्रहणफले यस्य नोत्कटो रागो ग्रहणश्रमे
बलवांश्च द्वेषः तस्य ग्रहणेऽप्रवृत्तेरर्थवत् । निषेधशास्त्रस्य यन्निषेधे श्रमाद्यतिरिक्तरकाद्यनिष्ठसाधनत्वस्य निर्गतः प्रतिपाद-
कत्वं तदभावेन संकुचितं च न किंचिदपि शास्त्रं भवत्यप्रमाणमेवं मा हिंसादित्यपि विहितहिंसातिरिक्ताहिंसाविषयकत्वेन संकु-
चितं न भवत्यप्रमाणमिति । तथाच विकल्पवदित्यस्य विकल्प इवेत्यर्थः । तस्य यथा विकल्पस्थले बाध्यबाधकभावाभावेऽपि
संकोचो न कस्याप्यप्रामाण्यं तथा सामान्यविशेषभावेन बाध्यबाधकभावापन्नत्वेऽपि संकोचएव नाप्रामाण्यमुभयोरपि गृहीत-
प्रमाणभावत्वादिति पर्यवसितोऽर्थः । नचाग्नीषोमीयहिंसाया विशेषत्वात् तदनुष्ठानेनैव युद्धहिंसारूपविशेषेऽपि संकोचप्रति-
पादनसंभवाद्विकल्पवदित्युक्तिरनर्थिकेति वाच्यम् । विधिस्पृष्टेऽपि ग्रहणे नगृह्णातीति निषेधदर्शनात्सामान्यविशेषभावाभावेन
संकोचासंभवाद्विधिस्पृष्टे ननिषेधावकाश इति न्यायोऽसङ्गत इति शंकोत्तरार्थत्वात् । विकल्पेसति संकोचस्य दर्शितत्वात् ।
तथा सत्यङ्गफलाधिनी ग्रहणश्रमद्वेषवतः पुरुषान् प्रत्यप्यङ्गं विना नाङ्गितः फलमिति सामान्यतः प्रसक्तस्य ग्रहणस्य निषेधवि-
षयताग्रहणफलातिशयरागौत्कव्यशालिनः श्रमद्वेषविरहिणः पुरुषान्प्रति ग्रहणस्य विधिविषयतेति विधिस्पृष्टे विधिना पुरुष-

प्रवृत्त्यर्थमतिशयिताङ्गिफलसाधनत्वेन बोधितेन निषेधावकाशेन निषेधेन विधेयानुष्ठाननान्तरीयकश्रमादिद्विष्टाधिकनरकाद्य-
निष्ठसाधनत्वस्य बोधनमित्युक्तन्यायस्यासङ्गत्वाभावाद्भुक्त एवार्थे न्यायस्य तात्पर्यादिति । यद्वा विकल्पवदिति निषेधेन स्पष्टं न
शक्यत इत्यत्रैवान्वेति । यथा विकल्पस्थलेन निषेधस्पर्शस्तथोक्तमनुपदमेव । ननु युद्धविधायिका स्मृतिस्तस्याविशेषविषय-
कत्वं प्राबल्यं मा हिंसादिति हि श्रुतिस्तस्याः श्रुतिवमेव प्राबल्यं तस्यानपेक्षप्रमाणरूपत्वात् स्मृतेस्तु पौरुषेयायाः श्रुतिमूलकप्र-
माणरूपत्वादिति स्मृतिवाञ्छुतिवस्य प्राबल्यरूपतायाः सर्वानुमतत्वात् उक्तयोश्च प्राबल्ययोः पूर्वस्यार्थज्ञानार्थगतविशेषत्व-
ज्ञानसापेक्षत्वेन मन्थरप्रवृत्तिकत्वेन बाधकतायामनादरणीयत्वमुत्तरस्य स्वरूपज्ञानमात्रापेक्षित्वेन बाधकतायामादरणीयत्वमि-
त्युक्तस्मृतिर्बाधिता सती न संकोचिका स्यादिति चेन्न । अग्नीषोमीयादिहिंसाविशेषप्रतिपादकानेकश्रुत्यनुरोधेनावश्यं संकोचे
कर्तव्ये विशिष्य तत्तद्विसेतरत्वेन संकोचापेक्षया प्रमाणविहितहिंसेतरत्वेन संकोचस्यैव युक्तात्वात् । स्मृतेरपि युद्धशोचराया-
स्तत्त्वेनावधुतप्रमाणत्वादुक्तश्रुतिबाध्यत्वस्यान्यतोऽप्रामाण्यनिश्चयं विनाऽसंभवादन्यथान्योन्याश्रयात् । किंचानर्थक्यप्रतिहतानां तु
विपरीतबलाबलमिति न्यायेन श्रुतेः सामान्यविषयाया अन्यत्र चरितार्थायाः स्मृतितोऽसंकोचे स्मृतेरानर्थक्यमेव हि स्यादिति
स्मृतेरेव प्राबल्यस्य विशेषविषयत्वलक्षणस्य बाधकतायामादरणीयत्वात् । दृष्टो हि नैमित्तिकाचमनस्मृत्यापि कमबोधक-
श्रुतेर्बाध इति । **धर्मार्थसन्निपातेऽर्थग्राहिण इति** । धर्मफलकार्थफलक्रिययोर्धुमपत्राप्तौ धर्ममवधीर्यार्थफलक्रिया-
कर्तुरित्यर्थः । विधानादित्यस्य न कर्तव्य इत्यत्रान्वयः । **चतुष्पाद्यवहार इति** । पूर्वपक्ष आद्यपादो द्वितीयश्चोत्तरो
मतः । क्रियापादस्तथान्यश्च चतुर्थो निर्णयस्मृत इति बृहस्पत्युक्ताश्वत्वारः पादा ज्ञेयाः । क्रिया च साक्ष्यादिभिः स्वस्वपक्ष-
व्यवस्थापनम् । **न नो हानिरिति** । युद्धविधायकस्य धर्मेशास्त्रत्वादिति भावः ॥ ३२ ॥ कूटैः मायिकैः । कर्णेभिः बाण-
विशेषैः । दिग्धैः विषल्लैः । अग्निना ज्वलितैः तैर्जनैर्वैशमुज्जादिभिः स्थलारूढम् रथादितोऽवह्य स्थल आरूढतन्नावस्थि-
तम् । आसीनं युद्धव्यापारं परित्यज्योपविष्टम् । सुप्तं युद्धश्रमादिना रथादौ सुप्तम् । विसन्नाहं कवचरहितम् । अयुध्यमानं
सन्तं पश्यन्तम् । **शास्त्रविहितस्येति** । मुख्यतः पालनस्य विहितत्वेपि तदुपसर्जनतया जयाक्षिप्तस्य युद्धस्य फलसंबन्धं
विनैव विहितत्वादुपस्थितायां परसेनायां युद्धस्य नित्यवत्प्राप्तत्वात्फलकामनाभावेन तदनाचरणे स्वधर्मत्यागस्तेन च पापं तव
स्यादेवेति भावः । युद्धत्यागस्य पापजनकत्वे विशिष्यप्रमाणमाह—**न निवर्तेतेत्यादि** । हित्वेत्येकमपि पदं स्वधर्ममित्यनेन
संबद्धं सदननुष्ठायेत्यर्थं बोधयन् स्वधर्मयुद्धानाचारणस्य पापसाधनतामाह योग्यत्वात् । पक्त्वा भुङ्क्त इतिवत् । कीर्तिमित्य-
नेन संबद्धं सत् विनाश्येत्यर्थं बोधयन् पौर्वापर्यमात्रम् । **ननु धर्मं कीर्तं चेति** । हिंसानाचरणेन योऽभिमतो धर्मस्तं
कारुण्यातिशयादनेनामितसुखसाधनं राज्यमपि त्यक्तमित्यभिमतता या कीर्तिस्तामित्यर्थः । उपस्थितयुद्धस्थले क्षत्रियस्यासंन्या-
सिनो हिंसात्यागस्योक्तरीत्या धर्माजनकत्वात् । भीष्मादिमहावीरभयादेवानेन युद्धं परित्यक्तमिति प्रवादादकीर्तेरेव प्रत्युतो-
द्भावेति भावः ॥ ३३ ॥ **निपातौ चकारापिरूपौ** । ननु न युध्येत कदाचनेत्यनेन युद्धस्य निषिद्धत्वात् तत्र प्रवृत्तिर्नो-
चितेत्यत आह—**उदाहृतेति** । तत्रैव युद्धनिवृत्तेर्दृष्टार्थत्वस्योक्तत्वादर्थशास्त्रत्वात् युद्धस्य नरकाद्यनिष्ठसाधनत्वाप्रत्यायक-
त्वात् युद्धनिवृत्तिनिषेधकशास्त्रे दृष्टस्य कस्यचिन्निषेधफलस्यानभिधानात्तस्य निवृत्तौ नरकाद्यनिष्ठसाधनत्वप्रत्यायकत्वाद्युद्धे प्रवृ-
त्तिरेवोचितेति भावः ॥ ३४ ॥ **अत इति** । भयहेतुकयुद्धोपरमकर्तृत्वेन यन्मननं तस्मादित्यर्थः । यास्यसीत्यनेनास्यान्वयः ।
कीदृशो भूत्वेत्याकाङ्क्षायां पूरयति—**युद्धादुपरत इति** । तादृश इति बहुमत इत्यर्थः ॥ ३५ ॥ खर्परे शरि विसर्गलोपस्य
वैकल्पिकत्वात् निन्दन्त इति विसर्गलोपस्तव सामर्थ्यमित्येकं पदं च मत्वा व्याख्यान्तरमाह—**अथवेति** ॥ ३६ ॥ ३७ ॥
॥ ३८ ॥ **तदपनयेनेति** । चित्तदोषापनयनेत्यर्थः । **एतेनेति** । श्रवणायोग्यत्वेनेत्यर्थः । **अन्तरङ्गमिति** । समानविषय-
कत्वाददूरविप्रकर्षेण साधनत्वाच्च । बहिरङ्गमिति पूर्वविपरीतत्वादिति ॥ ३९ ॥ **संयोगपृथक्त्वन्यायेनेति** । एकस्य
तृभयार्थत्वे संयोगपृथक्त्वमिति सूत्रोदितन्यायेनेत्यर्थः । सूत्रार्थस्तु संयोगः समभिव्याहारलक्षणं वाक्यं तस्य पृथक्त्वं भेदो
भवलेकस्य तृभयार्थत्व उभयफलकत्वे सतीत्यर्थः । न यत्र संयोगपृथक्त्वमर्थदेकवाक्यत्वं न तत्रैकस्य कर्मण उभयार्थत्व-
मेकवाक्य एकैव हि प्रवर्तनविषयीभूतार्थाभावना तस्यामेकस्यैव फलस्य कर्मतयान्वयात्तत्र करणीभूतस्य कर्मणो धात्वर्थस्य
तन्मात्रसाधकत्वाद्वाक्यभेदे तु भावनाभेदान्यभावनायामन्यस्य फलस्य कर्मतयान्वयसंभवेन तत्र करणीभूतस्य तस्यैव
कर्मणस्तत्फलकत्वंसंभवादेवं च खर्गादितत्फलकार्थं तत्तद्वाक्येन ज्योतिष्टोमादेर्विहितस्यापि तमेतमिति वाक्यान्तरेण विवि-
दिषाज्ञानयोः फलयोः पुनर्विधानसंभवात्तदर्थत्वमिति भावः ॥ ४० ॥ **श्रेयोमार्ग इति** । मोक्षप्राप्तिसाधन इत्यर्थः । साध-
नत्वमिह प्रयोजकत्वं तच्च वेदानुवचनादितत्त्वज्ञानान्तेषु वर्तते । घटकत्वं सप्तम्यर्थः । यद्वा वेदानुवचनादिनिदिध्यासनान्ते
साधनेति या जायते सा बुद्धिरित्यर्थः । **वाक्य इति** । प्रतिपादकतयोक्तवाक्ये वृत्तिज्ञानस्य बोध्या । **व्यवसायात्मिकेति** ।
अवसायो निश्चयः । विशेषोऽवसायो व्यवसायः विशेषश्च ज्ञानान्तरात् तत्त्वविषयकत्वम् । तत्त्वमबाधितोऽर्थः सचात्मैवान्यस्य
मिथ्यात्वात् । तन्निश्चयो निर्विकल्पको व्यवसायोऽभिप्रेत इत्यभिप्रायेणाह—**आत्मतत्त्वनिश्चयात्मिकेति** । चतुर्णां
माश्रमाणांमिति । वेदानुवचनं वेदाध्ययनं ब्रह्मचर्याश्रमे मुख्यमिति । तेन ब्रह्मचर्याश्रमः यज्ञदाने गृहस्थाश्रमेषु मुख्ये
ताभ्यां सः अनाशक्तं कामानशनं मितमेध्याशनं तपो वानप्रस्थे मुख्यम् तेन सः तुरीयस्तु प्रधानत्वादेवोपलक्ष्यः श्रुत्यन्तर-

विहित इति सुष्ठूक्तं चतुर्णामिति । **भिन्नार्थत्वेहीति** । अर्थोऽत्र न प्रधानप्रयोजनं तद्वेदे साधनानां तत्तत्फलार्थानां समुच्चयस्यात्यन्तमसंभावितत्वात् । अपितु प्रधानफलनिष्पादकावान्तरव्यापारस्तत्त्वैकत्वे साधनानां तद्वारा प्रधाननिष्पादकानामेकेन साधनेन तद्व्यापारनिःपत्तावन्यस्याकिञ्चित्करत्वेनानुपादेयत्वात् समुच्चयासंभवो भिन्नभिन्नत्वे चैकेन साधनेनैकव्यापारनिःपत्तावपि प्रधानार्थापेक्षणीयव्यापारान्तरार्थं साधनान्तरस्याप्युपादेयतया साधनानां भवति समुच्चय इति भावः । **एकार्थत्वेऽपीति** । प्रधानं प्रति साधनतया प्राप्तानामन्योन्यापेक्षत्वबोधकप्रमाणे सति व्यापारैक्येऽपि भवत्येव समुच्चय एकेन साधनेन तस्यैवानिःपत्तेर्मिलितस्यैव तन्निःपादकत्वात्सापेक्षत्वबोधकप्रमाणं च द्वन्द्वसमासचकारादिकं तच्च वेदानुवचनेनेत्यादौ नास्तीति निरपेक्षसाधनत्वस्यैव प्रत्ययेन न समुच्चयः । व्यापारभेदे तु स्यात्तोपि नास्ति । निःश्रेयसरूपे प्रधानफले जननीये व्यवसायात्मकबुद्धिस्वरूपव्यापारात्मकस्यार्थस्यैकत्वात् तत्प्रयोजकचेतोविशुद्धेः स्वतःसिद्धौ तुरीयस्यैवाशुद्धिसत्त्वे तत्प्रक्षयाय तत्तारतम्येन कचिदेकस्य ब्रह्मचर्यस्य कचिद्ब्रह्मचर्यगार्हस्थ्ययोः कचिद्ब्रह्मचर्यगार्हस्थ्यवानप्रस्थानामपेक्षणीयत्वमिति चातुराश्रमस्याध्यतोक्ता संभवाभिप्रायेण न नियमेन मिलितसाध्यत्वाभिप्रायेणेति । शब्देन वेत्यनन्तरं सापेक्षत्वे बोधित इति शेषः । समुच्चयः स्यादित्यनुवृत्तनीयः । **तथेति** । सापेक्षत्वबोधकमित्यर्थः । साङ्ख्यविषयेति । ब्रह्मविषयेत्यर्थः । योगविषयेति कर्मयोगविषयेत्यर्थः । द्वयोर्वास्तवैकत्वाभावादहैकफलत्वादिति । निःश्रेयसरूपैकफलत्वादित्यर्थः । कर्मयोगबुद्धौ तत्त्वविषयकत्वरूपस्य व्यवसायपदार्थघटकविशेषणस्यासंभवाद्विपरीतबुद्धिबाधकत्वरूपं तमाह—**सर्वेत्यादि** । कर्मयोगबुद्धेरपि कर्मानुष्ठानचेतोविशुद्धिश्रवणादिपरम्परयात्मतत्त्वनिर्विकल्पद्वारास्येव कथंचिद्बाधकत्वमिति नानुपपत्तिः । **अव्यवसायिनामिति** । निरुक्तव्यवसायात्मकबुद्धिमतो भिन्नानाम् । बुद्धय एवेदिकामुष्मिकफलमात्रानुबन्धिन्यः साध्यसाधनेतिकर्तव्यत्वादिगोचराबाध्या एवेत्यर्थः । एकेलस्यार्थमाह—**एकनिष्ठेति** । एकस्मिन्प्रधानतया ग्राह्ये परमेश्वराधनमात्रनिष्ठसंसारसंतरणोपायत्वरूपे निष्ठा परिसमाप्तिर्यस्याः सार्थात्तदितरागोचरा । नह्येवमव्यवसायिनां बुद्धिस्तस्यास्तत्फलतत्तत्साधनाद्यनेकविषयकत्वादित्यर्थ इति ॥ ४१ ॥ **प्रमाणस्येति** । वेदान्तवाक्यादेरित्यर्थः । **अध्ययनविध्युपात्तेति** । स्वाध्यायोऽध्येतव्य इति विध्युपात्तेत्यर्थः । **साध्यसाधनसंबन्धप्रतिभानादिति** । कर्मकाण्डवागजन्मबोध इत्यादिः । तथाचोक्तवाचा यत्फलसाधनत्वेन कर्मावबोध्यते खजन्मसाध्यसाधनेतिकर्तव्यताबोधप्रयुक्तकर्मानुष्ठानद्वारा तदेव फलं तादृशवाचस्त्यैव साध्यत्वेन बोधितमित्यन्तवत्वात्पातानुबन्धित्वेन विवेकवतामनभिलषितेन तादृशफलेन विशिष्टं कर्मास्वाहुफलानुबन्धि किंशुककुसुमतुल्यमविवेकिनामेव कामितमिति तैः किंशुकपुष्पसदृशैः कर्मभिर्बोध्यबोधकभावसंबन्धेन पुष्पैर्जन्यजनकभावसंबन्धेन किंशुकलतामिव संबद्धामित्यापातरमणीयामिति पर्यवसितार्थः । **निरतिशयफलाभावाच्चेति** । कर्मफलं स्वर्गादि सातिशयमेव मोक्षस्य खप्रकाशपरमानन्दात्मस्वरूपस्याभिव्यक्ततामात्रेण ज्ञानफलतामुपगतस्य नित्यस्य सर्वातिशयिनः सत्त्वादिति सातिशयफलत्वादप्यापातरमणीयामित्यर्थः । **ददातीति तथेति** । स्वार्थज्ञानद्वारा पारम्पर्येण जन्मादिनिःपादकत्वमेव तद्दातृत्वं बोध्यम् । **विचारजन्मतात्पर्यज्ञानशून्या इति** । साक्षात्परम्परया वा सर्वेषां वेदवाक्यानामद्वितीये ब्रह्मण्येव भवति विचारेण तात्पर्यग्रहः । तादृशग्रहवतां च न स्वर्गादिफले परमार्थत्वग्रहो नापि च तादृशफलसाधनकर्मविधायकत्वेन प्रकृष्टत्वेन कर्मकाण्डश्रुतीनामभ्युपगमः । किंतु ये तादृशतात्पर्यज्ञानशून्यास्तेषामेव स्वर्गादिषु परमार्थत्वग्रहो बाधकासंप्रत्ययात्तादृशफलसाधनकर्मविधायकत्वेन प्रकृष्टत्वोपगमश्च तासां श्रुतीनामिति त एवोक्तां वाचं प्रवदन्तीति समग्रवाक्यतात्पर्यार्थः । वेदार्थमिति उक्तार्थवादार्थं सत्यत्वेन मन्यमाना इति शेषः । **वेदार्थसत्यत्वेनेति** । समस्तपाठे वेदार्थस्य सत्यत्वेन । एवमेवैतदिति यो मिथ्याविश्वासः मिथ्याप्रामाण्यग्रहस्तेनेत्यर्थः । उक्तग्रहान्वयी सत्यत्वेनेति तृतीयायाः प्रयोज्यत्वमर्थः । सन्तुष्टा एतदेव परं लब्धव्यं नातःपरं लब्धव्यमस्तीति ग्रहणेनातिरिक्तैच्छाविरहिण इति । **वेदस्य कार्यपरत्वादिति** । प्रयोज्यप्रयोजकवृद्धव्यवहारात् कार्यान्वितस्वार्थं पदानां शक्तिग्रहात् प्रथमगृहीतशक्तित्यागे मानाभावात्सिद्धार्थेऽगृहीतग्राहित्वलक्षणप्रामाण्यासंभवादर्थवादानामपि विध्यपेक्षितस्तुतिसमर्पकत्वेन तदेकवाक्यत्वात् वेदान्तानामपि यथाकथंचित् कर्त्रादिस्त्वावकत्वेन विधिवाक्यशेषत्वसंभवात्समस्तस्यैव वेदस्यापूर्वकार्यपरत्वादित्यर्थः । **नास्त्यन्यन्निरतिशयं ज्ञानफलमिति** । आत्मतत्त्वज्ञानस्य फलं मोक्षाख्यम् । अक्षयत्वेनामृतत्वेन चाक्षय्यं हेत्याद्यपाम सोमेत्यादिश्रुतिबोधितकर्मफलखर्गाद्यपेक्षया निरतिशयमुत्कृष्टतमं नास्तीत्यर्थः । **महता प्रबन्धेनेति** । खयोग्येऽर्थे सर्वप्रमाणपेक्षया प्रत्यक्षस्य समर्थप्रवृत्तिसिद्धेर्ज्ञानसादिनिवृत्तिदर्शनादितः प्राबल्यनिश्चयात्तत्प्रमितघटाद्यस्तित्वविरोधेन वेदान्तानामात्मापेक्षयात्पकालस्यायित्वरूपासत्त्वेनेदमित्यादिप्रत्यक्षबोधकपदनिर्दिष्टजगद्बोधने ह्यलौकिकाक्षयमुत्कृतफलस्वर्गादिनिरतिशयरागप्रयोजकलौकिकसुखतत्साधनवैराग्यसंपत्त्यनुकूले तात्पर्यावधारणात् । विरोधिज्ञानेन संजातज्ञानविषयभेदासंग्रहादिसंपत्तेस्तत्राप्रामाण्यग्रहस्यैव वा संपादनात् विषयात्यन्तबाधस्यानुभवविरोधेन वक्तुमशक्यत्वात् ज्ञानेन विषयसृष्टेस्तत्रामसंभवात् प्रतिभासमात्रशरीरत्वस्य जगतो वक्तुमशक्यत्वात् प्रवृत्तेः समर्थत्वासमर्थत्वविभागानुपपत्तेः । तथासति प्रामाण्याप्रामाण्यविभागस्याप्यनुपपत्तेः तस्यां च बाध्यबाधकभावव्यवस्थाया अप्यनुपपत्तेः ज्ञानाभावातिरिक्तस्य भावरूपाज्ञानस्य गगनकुसुमस्येव निःस्वरूपतया तत्परिणामस्य विश्वस्य तत्फलायमानत्वाच्च विश्वमिथ्यात्वस्यासंभवादद्वितीयस्वप्रकाशनित्यपरमान-

न्दरूपमोक्षस्वरूपो दुर्लभः । एवं फलोत्पत्त्यन्यथानुपपत्तिश्रुतिमात्रसाधितस्वरूपस्य फलोत्पादमन्तरेण विनाशस्यायुक्तत्वाद्-
नादिकालसंपादितानिशप्रवर्तमानकर्मचक्रानुनिःपादितनिःपथमानानन्तादृष्टप्रवाहविरामस्याप्यसंभवात्तुल्यायव्ययत्वेन विचारक-
जनकामनागोचरत्वस्याप्यसंभवादात्यन्तिकदुःखनिवृत्तिरूपमोक्षस्वरूपोऽपि दुर्लभ एवेति नितरां तस्य निरतिशयत्वं दुर्लभमि-
त्याद्यर्थकेन प्रबन्धेन ज्ञानकाण्डस्य वेदान्तस्य चरमप्रवृत्तस्य नित्यनिर्दोषत्वेन स्वतःप्रमाणस्य सर्वप्रमाणातिशायिमर्यादस्य
शारीरकमीमांसापरिगृहीतसर्वप्रमाणागोचरात्यन्तापूर्वाद्वितीयब्रह्मतात्पर्यस्य नित्यनिरतिशयाविद्यानिवृत्तिमात्रलभ्याभिव्यक्त-
स्वानुभवसिद्धस्वरूपानन्दभूमात्मकमोक्षाख्यफलेन फलवतो विरुद्धभाषिण इत्यर्थः । प्रमाणान्तराबाधित इति । सुकृत-
तत्फलेनाविनाशिनी जन्मभावत्वाद्वादादिवदित्यनुमानेना'तोऽन्यदार्ते'मित्यादिश्रुत्या च बाधितं यत्तद्विन्न इत्यर्थः । समा-
धिविषयेति । समाधिर्ब्रह्म तद्विषयेत्यर्थः । विपूर्वकस्य धावः करोतिसमानार्थत्वात् विधीयत इत्यस्य क्रियत इत्यर्थः
स्यात् । कर्तव्यत्वेन ज्ञापनार्थकत्वे च कर्तव्यत्वेन ज्ञाप्यत इत्यर्थः स्यात् । तस्य चोभयस्य सर्वस्यैव सदैव कृत्यविषये बुद्धि-
स्वरूपेऽभावात् षष्ठ्यन्तोपादानमनर्थकं स्यादित्यत आह—**कर्मकर्तरीति** । तथाच करोत्यर्थकस्य तस्य कर्म घटादिकं
तस्यैव सौकर्यद्योतनाय कर्तृत्वेन विवक्षायां कर्मणो घटादेरेव व्यापारो धातुतात्पर्यविषयः पर्यवस्यति । सच भवनमेव
तदाश्रयत्वमेव कर्तृत्वमिति घटो विधीयत इत्यस्य स्वयमेव घटो भवतीत्यर्थः पर्यवसितो भवति । प्रसिद्धः सप्रसक्तः प्रति-
षिध्यते । व्यवसायात्मिकाबुद्धिः विशुद्धान्तःकरणानां विरक्तानां भवति न भोगैश्वर्यप्रसक्तानामिति भावः । एतदभिप्रायेणैव
न भवतीत्यर्थ इत्युक्तम् । अन्तःकरणं वा परमात्मा वेति । अन्तःकरणपक्षे समाधीयते बुद्ध्या संनिधाप्यत इत्यर्थः ।
परमात्मपक्षे समाधीयते समारोप्यतेऽधिष्ठानभूते तस्मिन्नित्यर्थः । नाप्रसिद्धार्थकल्पनमिति । योगेन लब्धत्वादिति
शेषः । तन्निमित्तमिति । समाधाविति निमित्तसप्तमी । निमित्तं च फलमपि विना प्रयोजनमुत्पत्त्यवस्थित्योः कस्यापि
बहुनोऽभावात् समाधिनिति सत्ता समाध्यर्थम् । क्रियाविशेषणमिदम् । व्यवसायात्मिकाऽन्निहोत्रादिकर्मनिःपादिका तत्कर्तव्य-
ताबुद्धिः सकामानां ब्रह्माकांक्ष्यलक्षणसमाधिनःपादकचेतःशुद्धिविशेषजनकं कर्मद्वारा न भवतीति तात्पर्यार्थः । एतदेवाह
अयं भाव इत्यादिना ॥ ४२ ॥ ४३ ॥ ४४ ॥ **सकामानामित्यादि** । सकामानां कर्मफलस्वर्गाद्यर्थरागवतामाशयस्या-
न्तःकरणस्य दोषादशुद्धेः प्रतिबन्धकान्माभूत् कर्मयोगबुद्धिरूपा व्यवसायात्मिका बुद्धिर्निःकामानां तु निरुक्तात्यर्थरागरहितानां
तु तादृशरागरूपप्रतिबन्धकामावेनोत्पन्नया व्यवसायात्मिकबुद्ध्या कर्मफलस्वर्गाद्यनभिसंधानपरमेश्वरार्पणपूर्वकनित्यनैमित्तिक-
कर्मानुष्ठानतत्परत्वरूपकर्मयोगप्रयोजकावश्यतत्कर्तव्यत्वग्रहणरूपया तत्तत्कर्मकुर्वतां विशुद्धेऽप्यन्तःकरणे कर्मस्वाभाव्यात्स्व-
फलोत्पादनित्यतश्चेतः स्वर्गादिफलप्राप्तौ साक्षात्कृतस्वर्गात्यर्थरागणीयकसमुद्भावितनितान्तरागतत्वासनारूपदोषात्मकप्रतिबन्ध-
कात् सकामैः समानो ज्ञानप्रतिबन्धस्त्वज्ञानानुत्पाद इत्यर्थः । **त्रयाणां गुणानामिति** । सत्त्वरजस्तमसाम् ज्ञानेच्छा-
प्रयत्नानां वा कर्मनिष्पाद्यम् । कामस्येच्छायाः प्रधानत्वात् काममूल इत्युक्तम् । संसारः जन्मकर्मफलभोगभोग्यमरणचक्रम् ।
यो यत्काम इत्यादि । कामनायाः कर्तृविशेषणस्य शब्दतोऽर्थतो वा प्रत्ययात् शौचादिवदुपलक्षणतया तस्या अपि
तत्तत्फलगोचरायास्तत्तत्फलानुकूलादृष्टं प्रति प्रयोजकत्वात् । कामनाभावे तादृशादृष्टोत्पत्तेरसंभवात् यो यत्फलकामस्तस्यैव
तत्फलं बोधयन्तीत्यर्थः । तत्तत्फलानुकूलशक्तिसत्त्वेपि तत्तदिच्छाविरहेण तत्तत्फलानुपधायकत्वे योगसिद्ध्याधिकरणसिद्धान्त-
मुदाहरति—**नहि सर्वेभ्य इत्यादि** । तत्तत्फलाय तत्तदिष्टिं समान्नाय सर्वेभ्यो दर्शपूर्णमासाविविधानात् । तत्र
यत्किञ्चित्स्वर्गादिकामनया कृतयोरपि दर्शपूर्णमासयोः सकलेष्टिफलजनकत्वेन विधिना विहितयोर्भवत्येव सकलफलोपधाय-
कत्वमिच्छा हि प्रवृत्तिद्वारा स्वरूपनिःपत्तावुपक्षीणा न फलनिःपत्त्युपयोगिनी । सा च सामर्थ्यनियता यद्यस्ति सकलेष्टि-
फलजननशक्तिदर्शपूर्णमासयोर्विधिवोधिता ततः सकलेष्टिफलनिष्पत्तिरावश्यकी । नहि घटदर्शनेच्छया संपादितो दीपः पटं
न दर्शयति पटदर्शनजननेऽपि तस्य शक्तत्वादिति पूर्वपक्षे कर्मणां फलजननेन स्वरूपमात्रनिष्पत्तिरपेक्षिताऽऽशुविनाशिनः
स्वरूपस्य कालान्तरभाविफलकालपर्यन्तमसत्त्वात् किंतु पूर्वापराङ्गकलापपूर्वसहकृतोत्पत्त्यैवपूर्वनिष्पादितपरमापूर्वरूपव्यापारो-
ऽप्यपेक्षितः । सच यत्किञ्चिद्दृग्गुणेनोत्पत्तुमर्हति शौचादिवत्कर्तृविशेषणं कामनापि यथाकथंचिदङ्गमुपेयमतः स शौचा-
द्यभाव इव कामनाभावेऽपि हि नोत्पत्तुमर्हति नैवं प्रदीपस्थले । तत्र घटदर्शन इव पटदर्शनेऽपि स्वरूपमात्रस्यापेक्षणी-
यत्वात् । घटदर्शनेच्छयापि स्वरूपसंपत्तावुचितं पटदर्शनम् । नच कामनाया अङ्गत्वमेव कथमवधारणीयमिति वाच्यम् ।
प्रकृते च शब्दैकसमधिगम्येऽर्थे शब्दमर्यादयैव हि सर्वमवधारणीयम् । तद्यदि कामना न तन्त्रं स्यात्स्वर्गाय यजेतेत्येव
श्रुतिः स्यात् । स्वर्गकामो यजेतेति तु श्रूयते । तन्त्रत्वेऽपि स्वरूपमात्रनिःपत्तौ प्रयोजकत्वे तस्य प्रवृत्तिद्वारा कार्यमात्रे
लोकत एव सिद्धत्वात् यशःकामनया वा स्वर्गकामनया वा स्वरूपनिःपत्तौ विशेषाभावात्तदामानवैयर्थ्यमिति तत्तत्फल-
जनकादृष्टलक्षणव्यापारोत्पत्तावपि तत्तत्फलकामनायाः प्रयोजकत्वमभ्युपेयम् । शौचादिवत् अशुचिनापि यागस्वरूपस्य
निष्पाद्यत्वात्तदर्थं शौचवैयर्थ्यात् शौचादिरित्यदृष्टार्थ एव ह्यपेक्षणीयः । नच सर्वेभ्य इत्यत्र कामना न श्रूयत इति वाच्यम् ।
प्रक्रान्तवाच्यैः सर्वशब्दः । प्रक्रान्तश्च कामनोपरक्त एव पश्वादिः पशुकाम इत्यादिनेति । तेन रूपेणैव सर्वशब्दस्य तद्वोध-
कत्वात् । तथासत्यर्थतः कर्तृविशेषणत्वप्राप्तेः चतुर्थ्या अप्युद्देश्यत्वबोधकत्वेन पश्वादिकामो दर्शपूर्णमासाभ्यां यजेतेत्यर्था-

द्वचनव्यक्तिसंभवाच्च । एवं यत्र कचनार्थवादादिगतमेव फलमुपादीयते तत्रापि भावनासंबन्धाद्यर्थं कामादिपदवृत्तिवचन-
व्यक्तिराश्रयणीयैव । उद्देश्यगतसंख्याया अविवक्षितत्वेन समुचितस्य फलत्वाभावात् । कस्याचित्समकालत्वाभावात् कस्य-
चिद्व्यवहारेणकामितत्वात् समुचितस्य फलत्वासंभवात् संभवे वा सर्वफलगोचरकामनयानुष्ठिताभ्यां ताभ्यां बहुफलसंभवेनै-
कैकफले कर्मणि कस्यापि प्रवृत्त्यसंभवात्तद्वान्नैवैयर्थ्यापत्तेश्च । प्रत्येकमेवोद्देश्यत्वं तथासति तत्तत्फलकामनाविनाशिकारी न
समुचितफलकामनावान् । तत्तत्फलकामनायां च तत्तत्फलानुकूलादृष्टस्यैवोत्पादेन तत्तत्फलकामनाकृतयागाच्छांक्षमात्रेण न
फलान्तरोत्पत्तिः । तदनुकूलादृष्टोत्पादककामनाविरहादिति सिद्धान्तितम् । तथाच कामनाया अपि काम्यकर्मणि फलप्रयो-
जकत्वे निश्चिते निःकामस्य चेतःशुद्ध्यर्थं लोकसूर्यादानतिक्रमायेश्वराराधनबुद्ध्या क्रियमाणकाम्यकर्मणा न स्वर्गादिफलप्राप्तिरपि
तु चेतःशुद्धिमात्रं नित्याग्निहोत्रादौ कामनायाः कर्तृविशेषणत्वाप्रत्ययात्तस्याः फलाजनकत्वेन कामनाभावेऽपि परमेश्वराराध-
नार्थमकरणजन्यप्रत्यवायपरिहारार्थं चानुष्ठितादग्निहोत्रादेर्नित्याग्नैमित्तिकाद्वा नुपज्ञिकैहिक-पारलौकिक-फलप्राप्तावपि विशु-
द्धान्तःकरणत्वादीश्वरप्रीतेर्निःकामस्वभावत्वाच्च रागरूपदोषाप्रसक्तैर्निःप्रत्यूहं ज्ञानोत्पत्तिरिति न सकामपुरुषसाम्यमिति
भावः । **कामनाविरहे फलविरह इति** । काम्यकर्माभिप्रायेणेदम् । नित्यकर्मणः कामनाविरहेऽपि स्वर्गाद्यानुपज्ञिक-
फलस्य तृतीयाध्यायदशमश्लोकव्याख्यानावसरे वक्ष्यमाणत्वात् । यद्वा रागादिदोषप्रसंजकत्वेन ज्ञानप्रतिबन्धकस्य फलस्य
विरह इत्यर्थः । फलमात्रसद्भावेऽपि विशेषणाभावाद्विशिष्टविरहः । एवं च सामान्यतः फलविरहस्यात्राप्रतिपादितत्वेन
न तृतीयाध्यायदशमश्लोकव्याख्याविरोधः । **संसारोपि निरस्त इति** । संसारस्य काममूलत्वात् कामनाविरहे
सति काम्यात्फलस्यैवानुत्पत्तेर्नित्यादानुपज्ञिकस्य स्वर्गादेरुत्पत्तावपि तस्य रागाद्यशुद्ध्यापादकत्वविरहेणेह जन्मान्तरे
वा ज्ञानोत्पत्तिसंभवेन संसारोच्छेदसंभवादिति भावः । **निष्त्रैगुण्यो निःकाम इति** । त्रैगुण्यं गुणत्रयं निर्गतं
यस्मात्स निष्त्रैगुण्यः कामनायाः सर्वप्रधानत्वात्तदभावे चेतरीयभावनियमान्निःकाम इति व्याख्यानम् ॥ ४५ ॥
॥ ४६ ॥ **ज्ञाननिष्ठारूप इति** । ज्ञाने तत्त्वज्ञाने निष्ठा परिसमाप्तिर्यस्य तस्मिन् । ज्ञानैकफलक इति यावत् ।
तथाच विचारे कर्तव्यताबुद्धौ तत्रैव प्रवृत्तौ च शुद्ध्यर्थे निःकामकर्मकरणासंभवादन्तःकरणशुद्धेरसंभवादशुद्धान्तःकरणस्य
तव ज्ञानमपि न स्यादतः कर्मण्येवाधिकारोऽस्तु । तथा सत्यन्तःकरणशुद्धौ विचाराधिकारे विचारान्निःप्रत्यूहं ज्ञान-
मुद्देश्यतीति भावः ॥ ४७ ॥ **फलाभिलाषमिति** । फलमिहोपभोगे सति स्वातिह्यस्वभावाद्वागोपचयहेतुः
स्वर्गादिबिध्वुद्देशे श्रूयमाणम् । तेन सामान्यतः फलेच्छाविरहे प्रवृत्तेरसंभवाच्चेतःशुद्ध्यादीच्छाया आवश्यकत्वेपि न क्षतिः ।
ईश्वराधिष्ठिताभ्यां सुकृतदुःकृताभ्यां प्रवर्तितत्वेऽप्यहमेवात्र कर्मणि स्वतन्त्रव्यापारवानिति मिथ्याज्ञानम् कर्तृत्वाभि-
निवेशस्तथागे सति शरीरयात्रानिर्वाहकभोजनगमनादिनान्तरीयकहिंसादेरशुद्ध्यापादकत्वाभाव इत्युक्ताभिनिवेशस्य सङ्ग-
तयोपादानम् । तत्फलाभिलाषत्यागे तत्र प्रवृत्तेरसंभवात् तदनुष्ठानस्य शुद्धहेतुत्वेन तदिच्छया तत्र प्रवृत्तेरुपादयितुम-
शक्यत्वात् फलाभिलाषत्यागस्य तत्रासंभवात् मितमेध्याशनादेः शुद्धिहेतुत्वे तु कर्तृत्वाभिनिवेशत्यागोऽपि भोगानापादक-
तया विहितकर्मतः शुद्धिसंपादकः स्यादिति संभवाभिप्रायेण सोप्युपात्त इति । **सङ्गत्यागोपायमाहेति** । ननु विनाशिलस्य
विनाशे सति दुःखानुबन्धित्वस्य दुःखसंभित्तत्वादेश्च स्वर्गादिफले निश्चयस्यैव स्वर्गादिफलाभिषङ्गत्यागोपायत्वं न सिद्ध्यसिद्ध्योः
समभावस्य तस्य हर्षविषादान्यतरत्वावच्छिन्नाभावरूपस्य स्वर्गादीच्छाविघटकत्वस्याननुभविकत्वादिति चेन्न । नहि सिद्ध्य-
सिद्ध्योरुक्तसमभावो न विनाशिलाद्युक्तदोषदर्शने विनेति तस्यैव तेनोपलक्षणीयत्वात् कार्यमुखेन तदुपलक्षणेन दृढभूमिकस्य
तस्य लाभादिति भावः ॥ ४८ ॥ **पुरुषार्थ इति** । स्वतः पुरुषार्थ इत्यर्थः । **कर्तव्यमिति** । प्रवृत्तिविषयस्वसाधनेन
संपाद्यम् । नहि स्वतःप्रयोजनस्य किञ्चित्फलं भवतीति निःफलं तत् । **प्रयोजनमनुद्दिश्येत्यादि** । यदि न तत्स्वतः
प्रयोजनं स्यात् नापि च प्रयोजनान्तरसाधनत्वेनेष्टं तदा प्रवृत्तेरुपादानत्वोद्देश्यत्वाख्यविषयत्वान्यतरवन्न स्यात् स्यात् यदि
प्रयोजनमनुद्दिश्यापि प्रवृत्तिस्तदा ह्यस्वतः पुरुषार्थोऽपि प्रवृत्तिविषयः स्यान्न चैवमस्ति तत्सुखदुःखाभावमात्रनियतस्य स्वतः-
प्रयोजनत्वस्यान्यत्रान्यन्तादृष्टस्य कल्पनातः स्वतःप्रयोजनान्यस्मिन् निःप्रयोजने प्रवृत्तिविषयत्वस्यादृष्टस्य कल्पनातश्च वरं सदा
कर्तव्यत्वेनाभिमते कर्मणि श्रुतफलोद्देश्यकप्रवृत्तिविषयत्वाभ्युपगमनमित्यर्थः । परमपुरुषार्थमोक्षफलकात्मबुद्धेश्चेतःशुद्धिद्वारा
साधनभूतं निःकामकर्म न स्वतःप्रयोजनं नापि निःफलमपि तु परमानर्थनिवर्तकपरमानन्दस्वरूपमोक्षप्रयोजकज्ञानसंपाद-
कचेतःशुद्ध्या फलवत्तदुद्देश्यकप्रवृत्तेर्विषयश्चोच्यते । प्रसिद्धस्वर्गादिफलकामनाविरहाच्च निःकामम् । जन्ममरणप्रबन्धापादक-
सकामकर्मतस्तद्विपरीतत्वात् । वरमत्युत्कृष्टं चानुष्ठेयमभिधीयत इत्यभिप्रायवानाह—**नेत्याह बुद्धियोगादित्यादि**
॥ ४९ ॥ **समत्वबुद्ध्येति** । सर्वानर्थनिवारकमोक्षापेक्षयात्यन्तनिकृष्टे जन्ममरणप्रबन्धापादके क्षयित्वादिदोषयुक्ते कर्म-
फले स्वर्गादौ प्राप्ते को हर्षोऽप्राप्ते वा तस्मिन् को विषाद इत्येवं निश्चयरूपया सिद्ध्यसिद्ध्योः हर्षविषादान्यतरत्वावच्छिन्ना-
भावरूपसमत्वबुद्ध्येत्यर्थः । **सत्वशुद्धीति** । समत्वबुद्ध्यापादितस्वर्गादिफलेच्छोत्सादिपि शुद्धीच्छयानुष्ठितकर्मणेत्यादिः ।
उद्युक्तो भवेति । उक्तसमत्वबुद्धिसंपत्तये य उद्योगस्तत्साधनस्य दोषदर्शनस्याभ्यासस्तद्भान्नभवेत्यर्थः । यदित्येतस्य पर्यव-
सायित्वमित्येतत्सामानाधिकरण्ये तत्पदार्थोपि तादृशपर्यवसायित्वमेव स्यात् । तस्य योग इत्यनेन सामानाधिकरण्यं बाधि-

तमतो यदिति लुप्तपञ्चम्यन्तमव्ययं बोध्यम् । यस्माद्बुद्धियोगात्कर्मणां तदभावो बन्धहेतुत्वाभावः । मोक्षपर्यवसायित्वं च समत्वबुद्धियोगः कर्मसु प्रवर्तमानस्य पुरुषस्य कौशलम् । तदिति कौशलमित्येतदपेक्षया नपुंसकनिर्देशः । कर्मयोग इति न मूलस्थयोग इत्यस्य विवरणम् । येन योगायेति पदस्य योगशब्दार्थतया समत्वबुद्धियोगस्योक्तत्वेन योग इत्यत्रापि तस्यैव योगपदार्थतया प्रतिपादनस्योचितत्वेन कौशलरूपतया मूलोक्तस्य तस्य कुशलरूपतयोक्तत्वेन चासङ्गतिः स्यात् किंतु समत्वेत्यादिकं सर्वं ध्वन्यमानार्थस्वरूपं तद्वदकम् । यथा समत्वबुद्धियुक्तत्वेन कुशलः पुरुषोऽवगतः समत्वबुद्धियोगस्य कुशलत्वरूपतयोक्तस्तथा कर्मयोगोऽपि समत्वबुद्धियुक्तस्तस्मादेव हेतोः कुशलोऽवगम्यते । अवगते च कुशलतया कर्मयोगेऽयमीदृशः समत्वबुद्धियोगो येनाचेतनोऽपि कर्मयोगः कुशलः सन् सजातीयमनादिमोहपक्षपातप्रबलमप्युन्मूलयति त्वं तु चेतनोपि तद्विधुरो न भवसि कुशलो नापि सजातीयदुष्टक्षयं कर्तुं समर्थ इति व्यतिरेकः स्फुटं ध्वन्यत इति व्यतिरेको ध्वनित इति युक्तमुक्तम् ॥ ५० ॥ ज्ञानिनां परत्र गमनस्य ध्रुवसमतत्वाद्ब्रह्मन्तीत्यस्यार्थमाह—**अभेदेनाप्राप्नुवन्तीति** । एतेन न्यायादिमतसिद्धस्य मोक्षस्वरूपस्यासुखत्वाज्जडत्वाच्चानभिलषितं मिथ्याभूतं च तत्र प्राप्यमिति सूचितम् । नच दुःखाभावरूपत्वात्तदभिलषितमिति वाच्यम् । दुःखस्य सुखविरोधित्वेन सुखार्थमेव तस्याभिलषितत्वात् । अन्यथा मूर्च्छाया अपि कामितत्वप्रसङ्गात् ज्ञाततयाभिलषितत्वे च मोक्षरूपस्यानभिलषितत्वात्तदवस्थ्यादिति ॥ ५१ ॥ ५२ ॥ श्रुतयो हि गृहीततात्पर्याः संशयविपर्यासनिवर्तकाः नतु तत्प्रयोजका इति विवृणोति—**नानाविधफलश्रवणैरिति** । नानाविधानि फलानि तेषां नानाविधानि फलानि येषां तेषां वा श्रवणैः शाब्दबोधैः न विचारितं तात्पर्यग्राहकलिङ्गैरद्वितीये ब्रह्मण्यवधारितं तात्पर्यं यत्र तैरर्थोद्यथाश्रुतार्थ एव गृहीततात्पर्यैरित्यर्थः । तथाच भवन्तु वेदानिर्णायका एव परन्तु तेषां वास्तविकतात्पर्याग्रहेऽन्यथा तात्पर्यग्रहात् यथाश्रुतार्थशाब्दबोधः संशयादिहेतुर्भवत्येवेति भावः । **अनेकविधेत्यादि** । कारीर्यादिफलस्यैहिकस्य दृष्ट्यादेः कदाचित्प्रतिबन्धकादसंपत्तौ स्वर्गादिफलेऽपि संदेहः । एवमैहिकानामनेकानां फलानामभिलषितानां श्रवणात् संपाद्यमिदमिदं वेति संदेहः श्रुततत्तत्फले कर्मणि समर्थत्वासमर्थत्वसंदेहेस्तरति शोकं तरति ब्रह्महत्यामित्यादिवाक्यतोऽश्वमेधस्य तरति शोकमात्मविदित्यादितस्तत्त्वज्ञानस्य मोक्षफलकत्वग्रहादश्वमेधो वा तत्त्वज्ञानं वा संपाद्यमिति संदेहः । वेदेनैव स्वर्गादेः फलस्य फलवत्कर्मणां वा प्रतिपादनात् । अद्वैतस्य च प्रतिपादनादनयो रिदमिदं वा तत्त्वमिति संदेहः । ‘अक्षय्यं ह वै’ त्या‘यपामसोममि’त्यादिश्रुतितः कर्मफलस्याक्षयत्वावगतेः कार्यत्वेन क्षयित्वावगतेश्च संदेहः कोऽन्तरानुपस्थितौ च तेष्वेव विपर्यासस्तदुभयशालित्वादशुद्धान्तःकरणस्य बुद्धिर्जावोपाधिभूता ज्ञानेच्छादिश्रुतिमती विश्विज्ञानवस्थिता भवति शुद्धिहेतुसमवधानात्प्रागित्यर्थः । **जीवपरमात्मैक्यलक्षणमिति** । जीवपरमात्मैक्यं विषयतया लक्षणं यस्य तमित्यर्थः ॥ ५३ ॥ जीवन्मुक्तलक्षणप्रश्नो मुमुक्षोरर्जुनस्य नोचित इत्यत आह । यान्येव हीत्यादि मन्वान इत्यस्यार्जुन इत्यनेनान्वयः । **केशवेतीति** । केशेश्च केशौ तयोः प्रशस्तसंबन्धवान् केशौ वाल्यन्तर्यामितया प्राप्नोतीति वा केशव इति विवरणमभिप्रेत्य सर्वान्तर्यामितयेत्यादिव्यङ्ग्यार्थोक्तिः । यदा ब्रह्मेशानयोर्येन्यजनकभावेन संबद्धस्तयोरन्तर्यामी वा तदायेषामन्तर्यामित्वे किमु वक्तव्यमिति सर्वेषामित्युक्तम् ॥ ५४ ॥ **कामसंकल्पादीनि** । ‘कामः संकल्पो विचिकित्साश्रद्धाश्रद्धावृत्तिरवृत्तिर्हीर्षाभीर्भारिलेतत्सर्वं मन एव’ इति श्रुतिप्रसिद्धान्मनोवृत्तिविशेषानिति फलेच्छाकामः कर्तव्यत्वाध्यवसायः संकल्पः । विचिकित्सा संशयः । श्रद्धाश्रद्धे प्राप्ताण्याप्राप्ताण्यज्ञाने । वृत्तिरवृत्तिः धैर्याधैर्यं । न्यायनये हर्षविषादादिविकारकारणे सत्यप्यहृष्टविशेषरूपप्रतिबन्धकात्तदभावो धैर्यं तद्विपरीतमधैर्यम् । अत्रच मते विकारकारणसमवधानकालिकतदभावप्रयोजकचेतोवृत्तिविशेषो धैर्यम् । तद्विपरीता वृत्तिरधैर्यं लज्जाप्यत्र चेतसः संकोचरूपा वृत्तिः । वैशेषिकनये चाभिलषितप्रवृत्त्यभावप्रयोजकनिन्दाद्यनुबन्धित्वज्ञानम् । धीरावरणभङ्गप्रयोजकवृत्तिविशेषः ज्ञानादिशब्दप्रतिपाद्यः । भीः खानिष्टचिन्तनम् । इत्येतदित्युपलक्षणं प्रयत्नानुसम्पादनादीनां बोध्यम् । **तन्त्रान्तर इति** । योगशास्त्र इत्यर्थः । **पञ्चधा प्रपञ्चितानिति** । यद्यपि कामसंकल्पादीनां नोक्तपञ्चवृत्तिष्वन्तर्भावः तथापि कामादीनां सर्वेषां वृत्तिपञ्चकमेव मूलमिति कार्यकारणयोरभेदोपचारात्तथोक्तम् । खानन्तरोत्पन्नविशेषगुणेन नाशश्च सर्वजनसाधारण इति कारणबाधेनेत्युक्तम् । बाधकश्चाभ्यासो वैराग्यमात्मतत्त्वदर्शनं च । **स्वाभाविकत्वादिति** । स्वाभाविकत्वस्यैव वाच्यत्वात् । कामादीनामनित्यानां वास्तविकतद्वर्तत्वे धर्मधर्मिणोस्तादात्म्याद्वर्मात्मनात्मनोऽप्यनित्यलापत्याश्रुतकूटस्थत्वानुपपत्तेरिति भावः—**धर्मा एत इति** । मनोरूपोपाधेरनादिकल्पिततादात्म्यलक्षणसंनिधानादात्मनि प्रतीयन्त इति शेषः । **तत्परित्यागेनेति** । अद्वितीयात्मतत्त्वसाक्षात्कारेण मनसस्तत्संबन्धस्य च बाधेनेत्यर्थः । जीवन्मुक्तैश्वरमदेहैरिति शेषः । तेषामपि प्रारब्धवशाद्वाधितस्यैवानुष्ठेर्भोगाभासादिनिर्वाह इति भावः ॥ ५५ ॥ शोकः पुत्रधनविनाशादिनिमित्तकदुःखवत्प्रतीतिः । मोहः प्रबुद्धतमः तज्जनितो विपर्यासविशेषोऽनात्मन्यात्मत्वस्यानात्मीय आत्मीयत्वस्य ग्रहः । कामक्रोधादिश्च कश्चित्स्वरूपेण कश्चित्स्वविषयनाशादिद्वारा दुःखहेतुर्बोध्यः । निराकुर्यादित्यनन्तरं किमिति दुःखं जायत इत्यनुषजनीयम्—**प्रारब्धाभावादिति** । तादृशप्रारब्धाकल्पनादित्यर्थः । भ्रमत्वमिहायथार्थगोचरत्वमात्रं न ज्ञानत्वघटितं तेन ज्ञानानात्मकवृत्तीनां विपर्यासत्वोक्तावपि नासङ्गतिः । निरुक्तसमस्तवृत्तीनामहंकारममकारानुविद्धविषयकत्वेन भ्रमत्वं तु सुज्ञेयमित्यन्यथातथात्वं यथायथमुक्तं दुःख-

कारणे सत्यपीत्यादिनेति ॥ ५६ ॥ **धीवृत्तिरित्यादि ।** धीरन्तःकरणं तत्परिणामविशेषः । वस्तुतः परिणामदुःखत्वेन दुःखैकमये पुत्रकलत्रादौ सुखैकानुबन्धिगुणवत्त्वप्रकारकत्वेन भ्रमात्मक इत्यर्थः । व्यर्थत्वादित्येतद्भयं तामसत्वे हेतुर्नतो रजोबहुलस्य हि दुःखानुबन्धिनी सत्त्वबहुलस्य हि सुखानुबन्धिनी तमोबहुलस्य तु वृथाचेष्टा दृश्यते । तत्प्रयोजिका वृत्तिरपि वृथात्वात्तामसीत्यध्यवसीयत इति ॥ ५७ ॥ ५८ ॥ काष्ठवद्बुधाशीतातपसहिष्णुत्वनिःक्रियत्वादिमान् काष्ठतपस्वी लोभादिना परवच्चानाद्यभिसंधानेन । तस्य हि तपसि प्रवृत्तिस्तस्य तादृशकृशबहुलतपसो धनादिकतुच्छफलमफलमेवेत्यभिप्रेत्येकं काष्ठ-तपस्विनो वेति ॥ ५९ ॥ **चक्षिडो ङित्वकरणादिति ।** नच ङित्वाभावेसतीदित्वाद्युमुस्यादिति तद्वारणाय ङित्वक-रणसार्थक्यान् तस्यानुदात्तेत्वलक्षणात्मनेपदानित्यल्लक्षणपकत्वम् । ङित्वेपीदित्वाद्युमुप्राप्तिस्तु न शङ्क्यान्त्येदित्वस्यैव तन्निमित्तत्वेन ङिकरणे तदभावादिति वाच्यम् । अनुदात्ताकारे त्वकरणेनापि नुमुप्राप्तिवारणसंभवान्नित्यमात्मनेपदस्य संभवाच्चङित्वकरणवैयर्थ्यस्य दुर्वातेत्वात् अनुदात्तेत्वलक्षणात्मनेपदस्यानित्यत्वे तु नित्यमात्मनेपदप्राप्त्यर्थं ङित्वस्य सार्थक्य-संभवाद्भवति ज्ञापकत्वमिति भावः ॥ ६० ॥ **ज्ञानकर्मसाधनभूतानीति ।** ज्ञानसाधनानि चक्षुरादीनि कर्मसाधनानि वागादीनीत्यर्थः । **मत्वेति ।** इन्द्रियस्याचेतनत्वेऽपि तदभिमानिदेवताभिप्रायेणोक्तम् ॥ ६१ ॥ ६२ ॥ ६३ ॥ व्यवहितस्य तु शब्दस्यान्वयं कृत्वा पठति—**विधेयात्मात्विति ।** व्याकरोति—**वशीकृतान्तःकरणस्त्विति ।** **विधेति ।** वशीकृत्येत्यर्थः । आत्मेत्यन्तःकरणेत्यर्थः । रागद्वेषविरहितत्वं च रागद्वेषविषयाविषयकत्वम् ॥ ६४ ॥ ॥ ६५ ॥ **निवृत्तिरूपेति ।** प्रयोज्यप्रयोजकयोरैकत्वोपचारात् अविद्यानिवृत्तिः कार्यत्वेन रूपं चिह्नं ज्ञापकमस्येति विप्रहा-श्रयणात् । तत्त्वज्ञानजन्यस्याविद्यानिवृत्तैस्तद्धुस्तस्यातिरिक्तस्याभावपक्षे खोत्तरकालीनाविद्याद्यन्ताभावस्य रूप्यतेऽनेनेति रूपं ज्ञापकं तत्त्वज्ञानस्याज्ञानतत्कार्याश्रयकालपूर्वत्वाभावनियमादित्यभिप्रायेण बोधपाद्यम् ॥ ६६ ॥ ६७ ॥ ६८ ॥ **वस्तुवदशी-नेति ।** वस्तुवदित्येत्यर्थः ॥ ६९ ॥ **प्रविशन्तीति ॥** प्रमाणवृत्त्यभिव्यक्तयत्संबन्धाश्रया भवन्तीत्यर्थः । **विकर्तुमिति ।** रागद्वेषादिकं जनयितुमित्यर्थः । **लौकिकालौकिककर्मविक्षेपति ॥** पाकभोजनपानवृत्तिगमनोपवेशनशयनादिलौकिक-मलौकिकमिष्टापूर्तादि तत्तत्फलं च तद्विक्षेपस्तदुत्पत्तितत्प्रतिभासादिस्तन्निवृत्तिरज्ञानस्य तदखिलहेतोरभावात् । **बाधितानु-वृत्ताविद्याकार्यनिवृत्तिमिति ।** बाधितं सदपि प्रारब्धवशादनुवृत्तं प्रति भासमानमविद्याकार्यं क्रियातत्फलादिकं तन्निवृत्तिं पारमार्थिकीमित्यर्थः । यद्वा पूर्वोक्ता निवृत्तिः स्थितप्रज्ञस्य जीवन्मुक्त्यवस्थाभिप्रायेण । द्वितीया तु जीवन्मुक्त्यवस्थायां यद्वाधितानुवृत्तमविद्याकार्यं तस्यापि निवृत्तिः प्रारब्धवक्ष्येण विदेहकैवल्याभिप्रायेण निवृत्तिमिति पाठस्तु सुगमः । प्रारब्धवशेन बाधानुवृत्ताविद्याकार्यनिष्पत्तिमित्यर्थसंभवात् । **दैवाधीनेति ।** प्रारब्धाधीनेत्यर्थः ॥ ७० ॥ ७१ ॥ ७२ ॥ इति श्रीधर्मदत्तशर्मणा विरचितेमधुसूदनसरस्वतीकृतद्वितीयाध्यायभगवद्गीतागूढार्थदीपिकातत्त्वालोके द्वितीयोऽध्यायः ॥ २ ॥

तृतीयोऽध्यायः ।

००००

सांख्यबुद्धिमाश्रित्येति ॥ सांख्यं ब्रह्म तदेकमात्रगोचरं बुद्धिं मोक्षरूपपरमपुरुषार्थसाधनत्वेनाश्रित्य निश्चित्य ज्ञाननिष्ठा ब्रह्मज्ञानैकपरायणता संपाद्यत्वेनोक्ता । योगः कर्मपरायणता तद्गोचरं फलसाधनत्वेन तद्विषयिणीं बुद्धिं प्रति-पादनकारणत्वेनाश्रित्य कर्तव्यतया कर्मनिष्ठा प्रतिपादितेत्यर्थः । **निकृष्टत्वाभिधानादिति ।** निकृष्टतोत्कृष्टता च न स्वरूपेण । तत्प्रयोजकस्य तादृशस्याप्रतिपत्तेः किंतु फलद्वारा । न चोत्कृष्टमपकृष्टं च फलमेकं फलभेदे च तत्तत्फलकामना-रूपाधिकारोपि नैक इत्येकाधिकारिकत्वाभावाद्यापारभेदसंभवेऽपि न समुच्चयसंभव इति भावः । ननु फलयोरुत्कर्षापकर्षेऽपि द्वयोर्योर्निर्गुणद्वयेन कामनासंभवाद्विवेकित्वाविवेकित्वाद्यवस्थाभेदेनैकेनापि पुरुषेण समयभेदेनोभयोपादानसंभवादिकपुरु-षानुष्ठितत्वमात्रेणास्तु कथंचित्समुच्चय इत्यत आह—**यावानर्थेति ।** तत्तत्कर्मणा तत्तदेकैकफलस्यैवैकानुष्ठानेन प्राप्तेर्ज्ञानेन सकलकर्मफलपार्यन्तिकसुखस्य प्राप्तेः प्रतिपादनान्मन्दस्यापि कर्मणि प्रवृत्त्ययोगान् समुच्चयसंभव इति भावः । ननु कर्मणोऽपि यज्ज्ञानफलं तत्फलत्वमस्तु तथासत्येकाधिकारिकत्वसंभवात्समुच्चयसंभवः । कर्मणोऽवरत्त्वप्रतिपादनं तु विष्णुदेशश्रुतफलापे-क्षयेत्यत आह—**स्थितप्रज्ञेति ।** यदि कर्मफलमपि तत्त्यात्सप्रशंसं ज्ञानफलतयैव नोपसंहियेत तस्मान्न तत्कर्म फलतया भगवदभिप्रेतमिति भावः । ननु ज्ञानस्य प्रधानसाधनत्वात्तत्फलतयैव तन्निर्देश इत्यत आह—**या निशेति ।** तथा च विरोधादेव न समुच्चयसंभव इति भावः । ननु ज्ञानात्पूर्वमनुष्ठितात्मकर्मणो व्यापारद्वारा मोक्षफलसंभवात्समुच्चयसंभव इत्यत आह—**अविद्येत्यादि ।** अविद्यानिवृत्त्युपलक्षितात्मस्वरूपस्य मोक्षरूपत्वादविद्यानिवृत्तेरधिकरणस्वरूपत्वात् मोक्षस्याविद्या-निवृत्तिलक्षणत्वमविद्याप्रतियोगिकनिवृत्तित्वेन ज्ञानसाध्याया अविद्यानिवृत्तेः संपत्तावेव तदुपलक्षितमोक्षस्वरूपसंपत्तिरिति ज्ञानफलत्वंचाज्ञाननिवृत्तिश्च लोकेऽपि शुक्त्यज्ञानादेः शुक्तिज्ञानमात्रादेव दृष्टा न कर्मादित इति न कथंचिदपि कर्मणो मोक्षफले समुच्चयसंभव इति भावः । ज्ञानमात्रस्य मोक्षहेतुत्वे श्रुतिमपि प्रमाणयति—**तमेवेत्यादिना ।** कर्मणो

मोक्षाहेतुत्वे 'न कर्मणा न प्रजये'त्यादिश्रुतिरपि प्रमाणमनुसंधेया । **उत्कृष्टेत्यादि ।** उत्कृष्टं विहायापकृष्टे प्रवृत्त्यसंभवात्कर्म-
णोऽपकृष्टत्वस्य भगवत्तैवोक्तत्वात् विकल्पासुपपत्तेरित्यर्थः । ननु फलेष्वुत्कर्षापकर्षकल्पनात्तत्संभव इत्यत आह—**अवि-
द्येत्यादि ।** पर्याकुलीभूतबुद्धिरित्यस्यार्जुन उवाचेत्यनेन संबन्ध इति ॥ १ ॥ २ ॥ **निष्ठा स्थितिरिति ।** निरावरणस्वप्र-
काशचिद्रूपानन्दे स्थितिरभेदेन तादृशानन्दैक्यलक्षणो मोक्ष इति यावत् । **द्विविधा द्विप्रकारेति ।** व्यवहिताव्य-
वहितसाधनभेदेन द्वौ प्रकारौ भेदकौ सांख्ययोगसाध्यत्वलक्षणौ यस्या वस्तुत एकस्या निष्ठायाः सा तथेत्यर्थः । अव्यव-
हितसाधनं जन्मान्तरासृष्टिकर्मयोगनिष्पन्नान्तःकरणशुद्धिमदधिकारिणः संन्यासपूर्वकश्रवणादिनिष्पन्नज्ञानयोगः । ज्ञान-
योगेनेति तृतीया साक्षात्साध्यत्वबोधिकातएवोक्तव्यवहितसाधनं चाशुद्धान्तःकरणस्याधिकारिण इह जन्मान्तरे वान्तः-
करणशुद्धिसंन्यासश्रवणादिपरम्परया ज्ञाननिःपादनद्वारा कर्मयोगः । कर्मयोगेनेति तृतीयातएवोक्तपरम्परासाध्यत्वबोधि-
कोक्ता फलनिष्ठेयमुक्तैतदभिप्रायेणैव वक्ष्यति—**एकैव निष्ठेति ।** ज्ञानकर्मपरतयोः स्वरूपत एव भेदेनान्यथा तदसंगतं
स्यात् । **साध्यसाधनावस्थाभेदेनेति ।** साध्या निष्पाद्या साधनैः कर्मयोगान्तःकरणशुद्धिसंन्यासादिभिः श्रवणादि-
साक्षात्कारान्तो ब्रह्मगोचराविच्छिन्नज्ञानप्रवाहो ज्ञानयोगो ज्ञानपरता सैवान्तःकरणस्य शुद्धिमतोऽधिकारिविशेषस्यावस्था
साध्यावस्था साध्यावस्थाया अन्तःकरणशुद्ध्यदिद्वारा निष्पादिका साधनावस्था कर्मपरता कर्मयोगः तदुभयभेदेन द्विप्रकारा
ज्ञानयोगनिष्पाद्या कर्मयोगनिष्पाद्या चेति । पूर्वं तु ज्ञानपरता कर्मपरता च निष्ठोक्ता साधनस्वैवोपदेश्यत्वेन प्रधानतया
साधननिष्ठा लक्षणा फलसाधननिष्ठयोः प्रयोज्यप्रयोजकयोरभेदोऽत्र विवक्षितोऽतो न पूर्वापरग्रन्थविरोधः । ज्ञानं परमुत्कृष्ट-
मनन्यसंपाद्यत्वेनाभिमर्तं यस्य तस्य भावो ज्ञानपरतैवं कर्मपरतापि व्याख्येया । साधननिष्ठापक्षे च तृतीयाद्वयमभेदार्थकं
बोध्यम् । यद्वा एका फलनिष्ठैवोक्ता ज्ञानस्य परोत्तरीभूता कर्मणः परोत्तरीभूतार्थाच्छुद्धान्तःकरणस्य कर्मानपेक्षज्ञानसाध्या-
ऽशुद्धान्तःकरणस्य तु शुद्धिपारम्पर्येण कर्मसाध्या तलः स्वार्थकत्वं देवतादिशब्दवदतो न पूर्वापरग्रन्थविरोधः । **एकं
सांख्यमिति ।** एकफलकमित्यर्थः ॥ ३ ॥ **सर्वकर्मशून्यत्वमिति ।** फलपर्यवसायीति शेषः । तथाच विवक्षितविवेकेन
ज्ञानयोगेन निष्ठामिति पर्यवस्यतीत्युभयोनैष्कर्म्योक्तनिष्ठयोरभेदाभावेऽपि न क्षतिः ॥ ४ ॥ प्रकृतितो मूलकारणादविद्यातः
कार्याकारेणामित्यतैः कार्यात्मना परिणतैरित्यर्थः । यथाश्रुतार्थस्तु सांख्यसिद्धान्तानुसारिवादसङ्गत इति ॥ ५ ॥
औत्सुक्यमात्रेणेति । संन्यासफलनैसर्गिकनिरतिशयरामणीयकोपजातफलोत्कटरागेणेत्यर्थः । प्रतिबन्धकाशुद्ध्यपाकरण-
यत्नव्यवच्छेदो मात्रार्थः । **विमूढात्मेति ।** विशिष्टो यो मोहः तद्युक्तमात्मान्तःकरणं यस्य सः । वैशिष्ट्यं च रागद्वेषादि-
कार्योपधानम् । पर्यवसितार्थमाह—**रागेत्यादि । मिथ्याचार इति ।** मिथ्याशब्दो मोघवचनः । आचारः संन्यास-
प्रयोजकबाह्येन्द्रियनिग्रहादिव्यापारः । तथाच सत्वशुद्ध्यभावेन तत्त्वंपदार्थविवेकादिरूपसंन्यासफलयोग्यत्वस्य चेतोविशुद्धि-
लक्षणस्याभावान्मोघ उक्तफलानुपधायक आचारो यस्य स इति तात्पर्यार्थमाह—**सत्वेत्यादिना ।** यस्य हि विशुद्धान्तः-
करणस्य सकलकर्मबीजदाहप्रसिद्धा मोघशक्तितत्त्वज्ञानानुबन्धितत्त्वंपदार्थविवेकादिकमप्रतिबद्धमुत्पद्यते । स तादृशविवेका-
र्थविहितसंन्यासकारी नित्यनैमित्तिकानुष्ठानत्यागेनापि न पतति । यस्त्वविशुद्धान्तःकरणोऽसंभाविततादृशविवेकोऽनधिकारी
संन्यासकारी स नित्यनैमित्तिकानुष्ठानेन पतत्यपि परं न फलवञ्चितमात्र एव भवतीत्यभिप्रायेणाह—**पापाचार उच्यत
इति ।** तादृशोक्तौ प्रमाणमाह—**त्वंपदेत्यादि ।** तत्त्यागी त्वंपदार्थविवेकाल्यागीत्यर्थः । **पतितो भवेदिति ।** यथा
समुद्देश्यत्यपि न चिरात्सूर्ये तमो न भवति तथैवैह जन्मनि विशुद्धान्तःकरणस्य समुद्देश्यति । तत्त्वज्ञाने नित्यनैमित्तिका-
ननुष्ठानतोऽपि न भवति पाप्मेति युक्तम् । फलमनुत्पाद्यैव विनाशिनस्तस्य लाघवेनानुत्पत्तेरेव कल्पयितुमुचितत्वात् ।
यस्य न विशुद्धमन्तःकरणं तस्यैह जन्मनि त्वंपदार्थविवेकतत्त्वज्ञानादेरनुदयात्कर्मपरित्यागो भवेदेव पापहेतुरिति भावः ॥ ६ ॥
परिश्रमसाम्येपीति । इन्द्रियव्यापाराभावेन्द्रियव्यापारप्रयोजकप्रयत्नसाम्येपीत्यर्थः । तेन कर्मैन्द्रियव्यापारपक्षे काय-
श्रमाधिक्येऽपि न क्षतिः । इति वेत्यनन्तरमित्येतावत्पर्यन्तं विवक्षितमिति पूरणीयम् ॥ ७ ॥ नियतपदेन नित्यस्य संग्रहाय
विशुद्देश इत्यादिफलसंबन्धशून्यतया विहितमिति फलोद्देशेनाविहितत्वेसति विहितमित्यर्थः । तेन तृतीयायाः प्रकार-
त्वाथकत्वे नित्याभिहोत्रसंन्यावन्दनादिविधियज्यबोधे फलसंबन्धशून्यत्वस्याप्रकारत्वेऽपि न क्षतिः । न वा तृतीयाया
वैशिष्ट्यार्थकत्वेन फलसंबन्धशून्यं सद्भिहितमित्यर्थपक्षेऽकरणजन्यप्रत्यवायाभावरूपफलसंबन्धेन नित्यस्य फलसंबन्धशून्य-
त्वविरहेऽपि हानिः । ननु विशुद्देशे फलाभावस्य रात्रिसत्रे विरहात्स्यापि नित्यत्वापत्तिः । अथवा दस्याप्युपलक्षणे
'संन्यामुपासते ये तु सततं शंसितव्रताः । विधूतपापास्ते यान्ति ब्रह्मलोकं सनातन'मित्यर्थवादे संन्यावन्दनादिनित्य-
कर्मणोऽप्यस्ति फलं श्रुतमिति तत्राव्याप्तिरिति चेत् । रात्रिसत्रादावकरणे प्रत्यवायाश्रवणेन प्रत्यवायाभावोद्देशेन तत्र
प्रवृत्त्यसंभवात्प्रवर्तनालक्षणविधेरनुपपत्तेरित्याश्रुतफलस्यार्थवादश्रुतफलापेक्षया जघन्यतयार्थवादिकफलस्य तस्याप्यभावे-
ऽश्रुतस्यैव फलस्य विशुद्देशघटकत्वकल्पनस्यावश्यकतया रात्रिसत्रविश्वजिदादेः फलोद्देशेन विहितत्वानपायात् । नित्यानां
तु प्रवर्तनात्मकविधेरवश्यककरणजन्यप्रत्यवायाभावकामनामूलकप्रवृत्त्योपपत्तेर्विधिना फलस्यानपेक्षिततया विशुद्देश-
घटकत्वस्यार्थवादिकफले कल्पनायोगात् फलोद्देशेनाविहितत्वस्यानपायात् । नैमित्तिकसंग्रहायाह—**नियतनिमित्तेनेति ।**

नच नित्यमिति प्रसिद्धमित्यनेन विरोधो नहि नैमित्तिकं नित्यमिति प्रसिद्धमिति वाच्यम् । यस्याकरणे प्रत्यवायस्तन्नित्य-
मित्यस्यैव प्रसिद्धेस्तत्त्वस्य नैमित्तिकसाधारणत्वेनाविरोधात् । नैमित्तिकव्यावृत्तस्वरूपनित्यपदार्थस्य विवक्षितत्वे नित्यमित्येव
हि ब्रूयात् । प्रसिद्धमित्यस्य व्यर्थत्वापातात् । एकोक्तयोक्तधर्मणो भयसंप्रदायैव हि नित्यमिति प्रसिद्धमित्यधिकमुक्तम्—
अर्थान्तरे संक्रमितमिति । वाच्यसाधारणलक्ष्यतावच्छेदकरूपेण बोधकमित्यर्थः । अर्थान्तरे च तत्प्रागननुष्ठित-
शुद्धिहेतुकर्मत्वेनेन प्रागुक्तम्—**क्षात्रवृत्तिकृतत्वलक्षणेनेति ।** क्षात्रवृत्तिर्युद्धादिना धनार्जनादिस्तेन संपादितस्वरूपेण-
त्यर्थः । **तथाचेति ।** यथाच युद्धाद्युपाजितधनादिना वर्तनमुच्छेदं तथा चेत्त्यर्थः । **प्रागुक्तमिति ।** धर्म्याद्धि युद्धा-
च्छ्रेयोऽन्यदित्यादिना पूर्वाध्याय उक्तमित्यर्थः ॥ ८ ॥ ९ ॥ पूर्वश्लोके परमेश्वराराधनार्थं कर्मणः कर्तव्यत्वमुक्तम् । तच्च
कर्म नित्यनैमित्तिकरूपमेव नतु काम्यं तदकरणे प्रत्यवायाभावात् तदुद्देशेन तदनुष्ठानस्यासंभवात् । निर्दिष्टफलेच्छया
तत्संभवेऽपि मुक्तसङ्ग इत्यनेन तस्यानिराकरणात् । ईश्वराराधनार्थमपि हि काम्यं न कर्तव्यं तत्फलस्यावश्यकर्तव्यनित्यत्वेनेव
संभवात् । बह्वायासापादकेनानावश्यकं काम्येन तत्संपादनस्यायुक्तत्वादिति । तस्मिन्नुक्ते कर्तव्यत्वे प्रमाणतयोदाहृतं
प्रजापतिवचनं यदि काम्यकर्ममात्रविषयकं स्यात् स्यान्नित्यस्य कर्तव्यत्वे प्रमाणमिति । तद्वचनस्थेषशब्दस्यावश्यकामि-
होत्रसन्ध्यावन्दनादीनामप्युपलक्षकत्वं वाच्यम् । तथाच प्रमाणत्वसंभवेऽपि तस्येष्टकामधुगित्यस्यासङ्गतिः । फलेच्छामन्तरेण
कर्तव्यतया प्रतिपादितस्य नित्यादेरिष्टस्य तदानीमिच्छाविषयस्य कामस्य कामनास्वरूपयोग्यस्य स्वर्गादेः साधनत्वाभावा-
दित्याशयेनाह—**अत्र यद्यपीति ।** अत्र सहयज्ञा इति भगवद्वचनेऽनेनेत्यादि । प्रजापतिवचने च परमेश्वराराधनार्थं निर्दिष्ट-
फलकामनामन्तरेण नित्यनैमित्तिककर्मकर्तव्यत्व उक्ते प्रमाणतयोपन्यस्त इत्यर्थः । तेन प्रजापतिवचनस्य नित्यकर्मकर्तव्य-
त्वप्रकरणस्थत्वाभावेन काम्यकर्ममात्रपरत्वेऽपि क्षत्यभावात्तत्त्वमङ्गीकृत्येष्टकामधुगित्यस्यासङ्गत्युद्भावनमसंगतमिति शङ्का
निरस्ता । काम्यकर्ममात्रपरत्वे तद्वचनस्योक्तनित्यकर्मकर्तव्यत्वप्रमाणतया सर्वज्ञस्य सकलवचनतात्पर्यविदः परमेश्वरस्य
तद्वचनभिधानमसंगतं स्यादिति नित्येऽपि तत्तात्पर्यस्योन्नेयत्वात् । नित्यकर्तव्यत्वबोधकवचनान्तराभावेन प्रजापतेः सृष्टा-
धिकारिप्रजाशिक्षकस्य न्यूनतापत्त्यापि च तत्र तात्पर्यस्य वाच्यत्वात् । नच नित्यपरत्वे काम्यानभिधानान्यूनतेति वाच्यम् ।
नित्यमात्रपरत्वानभ्युपगमादत एवोक्तमावश्यककर्मोपलक्षणार्थम् । तस्यावश्यककर्मण उपलक्षणं शक्यसाधारणरूपेण ज्ञानमर्थः
प्रयोजनं यस्येत्यर्थः । उपलक्षकत्वं हि शक्यलक्ष्यसाधारणरूपेण शक्यबोधकस्य शक्येतरबोधकत्वम् । तथासति काम्य-
स्यापि हि बोधकत्वमक्षतम् । उपलक्षणार्थमित्यनन्तरं न शक्ययज्ञमात्रबोधनार्थमिति शेषः । तथा च नोक्तन्यूनतेति भावः ।
यज्ञप्रहणमित्यस्य यज्ञो गृह्यते ज्ञायतेऽनेनेति यज्ञप्रहणं यज्ञबोधकं पदमित्यर्थः । तच्च सहयज्ञा इति भगवद्वाक्यस्ययज्ञपदं
प्रजापतिवाक्यस्थसर्वनामपदं च अकरण इति नित्यनैमित्तिकयोरित्यादिः । **कथनादिति ।** हेतुरयं प्रजापतिवाक्यस्थ-
सर्वनामो नित्यपरत्वे यस्याकरणाद्धि प्रत्यवायस्तत्कर्म कथं कर्तव्यतया प्रजापतिर्नोच्येतेति । **काम्यकर्मणां चेति ।**
चो हेत्वर्थः । काम्यकर्मणामप्रस्तुतत्वादित्यर्थः । हेतुरयं सहयज्ञा इत्यत्र यज्ञपदस्य नित्यकर्मोपलक्षकत्वे काम्यकर्मपरता-
यामप्रस्तुताभिधानापत्तेः । अप्रस्तुतत्वे हेतुर्निराकृतत्वादिति । एतदनन्तरं तथा चेष्टकामधुगित्यस्यासङ्गतिरिति शेषः ।
यद्वा अत्र इत्यस्य सहयज्ञा इति भगवद्वचन इत्येवार्थः । यज्ञप्रहणमित्यस्यापि यज्ञपदमित्येवार्थः । यज्ञपदज्ञानमिति वार्थः ।
यज्ञपदप्रयोग इति वार्थः । निराकृतत्वादित्यनन्तरं तथाच सहयज्ञा इत्यत्र यज्ञपदस्य नित्यपरत्वे स्थिते तत्समानार्थकस्य
प्रजापतिवचनस्थसर्वनामोऽपि नित्यकर्मपरत्वस्यावश्यकत्वादिएष्टकामधुगित्यस्यासङ्गतिरिति शेषो बोध्य इति । **आनुषङ्गिक-
फलसद्भावादिति ।** नित्यविधेः पापनिवृत्त्युद्देशेनापि प्रवृत्त्योपपत्तिसंभवाद्विद्युद्देशे कामपदादेरकल्प्यत्वात्कामनायाः
कर्तृविशेषणत्वाभावात्काम्यस्थलवत्फलहेतुत्वस्याप्रहात्कामनां विनापि फलोत्पत्तिसंभवात् । यथाश्रुतवाक्यार्थे प्रमाणा-
न्तरविरोधरहितेन स्तुतिपरेणाप्यर्थवादवाक्येन स्तुतिद्वारभूतवाक्यार्थप्रमित्या प्रमितस्य फलसाधनत्वस्य दुर्बलत्वात् ।
परमेश्वराराधनदुरितक्षयाद्युद्देशेन प्रवृत्तिर्तोऽपि स्वर्गादिफलसंभवेनेष्टकामधुगित्यस्य नासङ्गतिः । अनुषङ्गः साध्यसाधनभा-
वादिसंबन्धस्तन्मात्राद्भवति यत्र तदुद्देश्यकप्रवृत्त्यादिकमप्यपेक्षत इत्यानुषङ्गिकं हि तत् । **धर्मं चर्यमाणमिति ।** धर्म-
मित्येव चर्यमाणं नतु किञ्चित्फलमुद्दिश्येत्यर्थः । अर्थाः फलानि उत्पद्यन्तेऽनुधर्ममित्यन्वयः । **नोचेदनूत्पद्यन्त इति ।**
कुतश्चित्प्रतिबन्धकादिति शेषः । न धर्महानिः नित्यनैमित्तिकयोर्धर्मत्वेनाभिमतयोरान्तराचरणात् तथाच धर्माचरणादकरण-
जन्यप्रत्यवायस्यानुत्पत्तेः कामनाविरहेणानुषङ्गिकफलावाप्तावपि कामनाविरहप्रयोजकादेव रागादिदोषासांभवाद्दन्तःकरण-
शुद्धेरप्रत्युहं तत्त्वज्ञानस्येह जन्मान्तरे वा संभवान्न कापि क्षतिरिति भावः ॥ **अनभिसंहितस्यापीति ।** फलस्येति शेषः । **न
विशेष इति ।** नित्यकाम्ययोरिति शेषः ॥ १० ॥ ११ ॥ १२ ॥ **अमृतमिति ।** अमृतत्वेन मन्वादिभिः परिभाषितमि-
त्यर्थः । **पञ्चयज्ञैरिति ।** देवर्षिपितृभूतमनुष्ययज्ञैर्देवार्चनस्वाध्यायतर्पणश्राद्धवैश्वदेवबलिभिक्षाप्रदानातिथिसत्काररूपैरित्यर्थः ।
इदमिति । इदंपदेन यज्ञशिष्टाशिन इति पदस्ययज्ञपदं बोध्यम्—**उपलक्षणमिति ।** अवश्यकर्तव्यलक्षणेण बोधकमित्यर्थः ।
केषामित्यपेक्षायामाह—**पञ्चेत्यादि । अनुष्ठेयानीति चेति ।** चोहेत्वर्थः ॥ १३ ॥ यज्ञपदस्याग्निहोत्रादिकर्मपरत्वे
तस्य कर्मसमुद्भवत्वोक्तिरसङ्गता स्यादित्यत आह—**अपूर्वाख्यादधर्मादिति ।** ॥ १४ ॥ **समुद्भवः प्रमाणमिति ।** नच

पूर्वापरयोरुत्पत्त्यर्थकस्यैव भूधातोः प्रयोगान्मध्येऽन्यार्थकत्वस्यानुचितत्वात्प्रमाणरूपार्थे प्रसिद्धिविरहाच्च प्रमाणमित्यसङ्गतमिति वाच्यम् । पर्यवसितार्थकथनात् । उद्भवत्यस्मादित्युद्भवत् तद्भव यत्सेत्यस्यैवाक्षरार्थत्वात् । पञ्चम्यास्तु प्रयोजकत्वार्थकत्वात् । प्रयोजकता हि वेदस्य कर्मोत्पत्तौ ज्ञप्तिद्वारैव । नह्यज्ञातं कर्मानुष्ठानं शक्यमित्युत्पादकत्वस्य प्रमापकत्वं एव पर्यवसानात् प्रमाणमिति हि शुक्लमुक्तम् । **पुरुषेत्यादि** । यथा पुरुषस्य निःश्वासो न पुरुषस्य कर्तव्यत्वादित्युद्धिमपेक्ष्योत्पद्यते सुषुप्तौ ज्ञानविरहिणि तदभावप्रसङ्गात् तथा वेदोपि वाक्ये वाक्यार्थज्ञानविधया कारणं प्रमाणजज्ञानमुत्पत्तौ नापेक्षते निःश्वासितमित्यनेन निःश्वासवत्पुरुषज्ञानानपेक्षतया बोधितत्वात् । यद्यपि तदैक्षतेत्यादिश्रुत्या परमेश्वरस्येक्षणं ज्ञानं कार्यमात्रहेतुत्वेन प्रमितमिति कार्ये वेदेऽपि कारणं तथापि कार्यसामान्ये यदुपादानप्रत्यक्षत्वेन कार्यगोचरकर्तव्यताज्ञानत्वेन वा कारणत्वं तेन ज्ञानापेक्षा न प्रतिषिध्यते अपितु वाक्यार्थज्ञानत्वेन वाक्ये यत्कारणत्वं तेनैव । तत्रैव हि वाक्ये वाक्यार्थज्ञानस्य कारणत्वं यदानुपूर्व्या वक्तुर्वाक्यार्थत्वं नानुभवः सर्वत्र कारणत्वे वाक्यार्थानभिज्ञस्य प्रागनुभूतानुपूर्विकवाक्योच्चारणं न स्यात् । तथासति तादृशवाक्योच्चारणे वाक्यार्थानभिज्ञपुरुषीयेऽपि तादृशानुपूर्व्यवच्छिन्नज्ञानमेव कारणमर्थज्ञानस्य क्लृप्तेनोक्तज्ञानेनान्यथासिद्धत्वात् । तादृशानुपूर्व्यवच्छिन्नज्ञाने सति तत्र वाक्यार्थबोधस्य तदन्यस्य वेष्टस्य साधनत्वग्रहसंभवात्तत्त्विकीर्षाप्रयत्नादिप्रणाख्या वाक्योत्पत्तेः संभवस्योभयत्राप्यविशेषात् वाक्यार्थज्ञानस्यापेक्षणीयत्वे तत्र तत्प्रणालीघटकधिकवस्तुकल्पनावश्यकत्वेन गौरवात् । यत्र हि तादृशानुपूर्वज्ञानं नास्ति तत्र वाक्यार्थज्ञानस्यैवागत्या कारणत्वस्याभ्युपगन्तव्यतया गुरुभूताया अपि प्रणाख्या अवश्यमाश्रयणीयत्वम् । तथाहि वाक्यार्थज्ञानेसति वाक्यार्थघटकतत्तत्पदार्थपदयोर्बोध्यबोधकभावादिरूपसंबन्धज्ञानं ततस्तत्सहकृतपदार्थरूपैकसंबन्धिज्ञानात्तत्संबन्धितत्तत्पदज्ञानं स्मरणात्मकमुपस्थितेषु च तत्तत्पदेषु साकाङ्क्षत्वेष्टसाधनत्वज्ञानं चिकीर्षाप्रयत्नादिकमिति प्रणाख्यैव वाक्योत्पत्तिरावश्यकी । तथाच प्रागुक्तवाक्यानुपूर्वज्ञानस्थले वाक्यार्थज्ञानस्याहेतुत्वे नियमतः संबन्धज्ञानपदोपस्थित्यादेरकल्पनेन लाघवस्यानपायादन्यथासिद्धमेव तदिति सिद्धम् । एवंच सर्वज्ञस्य परमेश्वरस्य वाक्यार्थज्ञानसत्वेऽपि तस्य वेदे कारणत्वाभावात् । प्रवाहानादेर्वेदराशेः प्राक्सर्गैऽपि सत्त्वेन तदानुपूर्व्या विद्यमानवेदोत्पत्तेः प्रागपि ज्ञानाद्वेदस्य वाक्यार्थज्ञानकार्यतावच्छेदकानाकान्तत्वात् निश्चिततुल्यत्वमव्याहतम् । सतिचैवं वाक्यार्थज्ञानस्यानपेक्षितत्वे तद्व्यानुवादकवाक्ये तद्दोषस्पर्शवत्पुरुषदोषस्पर्शस्य न संभवः भ्रमविप्रलप्स्योत्तद्धारैव प्रयोजकत्वात् । प्रमादकरणापाठवयोर्निरतिशयैश्वर्यालानि भगवत्संभवात् । भ्रमविप्रलप्स्योरप्यसंभावितत्वादपि च । एवंच वाक्यार्थज्ञानापेक्षोच्चारणकवृत्त्यानुपूर्वाश्रित्यत्वं सजातीयोच्चारणानपेक्षोच्चारणकवृत्त्यानुपूर्वार्हितत्वं वा भवति वेदान्तदर्शनाभिमतमपौरुषेयत्वम् ननु भीमांसकानामिव पुरुषप्रयत्नापेक्षोत्पत्तिरहितत्वम् । नचाश्रुतवेदेन वाक्यार्थज्ञानतो यस्य दैवाद्देददृशवाक्यस्य कृतमुच्चारणं तद्वृत्त्यानुपूर्व्या वेदेऽपि सत्त्वादव्याप्तिरिति वाच्यम् । वाक्यार्थज्ञानापेक्षोच्चारणकमात्रवृत्त्यानुपूर्वाश्रित्यत्वस्य विवक्षितत्वात् वाक्यार्थज्ञानानपेक्षोच्चारणके वेदेऽपि तस्यावृत्तेः । नच तादृशपौरुषेयवाक्येतिव्याप्तिरिति वाच्यम् । वेदार्थज्ञानवतापुरुषेण ज्ञातवेदानुपूर्वकिणैव तादृशज्ञानरहितेनाप्युच्चरिततादृशवेदसमानभागस्य वेदत्वाभ्युपगमस्यैव कर्तव्यत्वेन लक्ष्यत्वात् । द्वितीयलक्षणे सजातीयोच्चारणानपेक्षोच्चारणकत्वशून्यत्वमात्रोक्तौ पौरुषेयवाक्यानुपूर्व्या विज्ञानोच्चरिते पौरुषेयवाक्येतिव्याप्तिः स्यात् । द्वितीयवाक्योच्चारणस्य सजातीयोच्चारणापेक्षत्वात् । यथोक्तादरे च प्रथमोच्चारणस्य सजातीयोच्चारणानपेक्षत्वेन तादृशोच्चारणकवृत्त्यानुपूर्वाश्रित्यत्वस्योक्तवाक्ययोर्विरहात् वेदोच्चारणस्य सर्वस्यैव पूर्वपूर्वसर्गायवेदोच्चारणसापेक्षत्वात् परमेश्वरेण पूर्वपूर्वसर्गायवेदानुपूर्वासमालोचनेनैवोत्तरोत्तरसर्गे वेदस्य विरचनात् । नन्वत्र मतेऽपि नैयायिकमतवत् वर्णपदवाक्यानां क्षणिकत्वमेवास्तु तन्मते ह्युत्पन्नो गकारो विनष्टो गकारश्श्रुतपूर्वो गकारो नास्ति निवृत्तः कोलाहल इत्याद्यबाधितानुभवेनोत्पत्तिविनाशशालित्वे वर्णानां पौर्वापर्यविशिष्टवर्णसमुदायात्मकानां पदानां पदसमुदायात्मकानां वाक्यानां च स्वतरां तथात्वमित्यनित्यत्वे स्वनन्तरोत्पन्नविशेषगुणरूपनाशकेन तृतीयक्षणे एव नाशाभ्युपगमः । नच सोऽयं गकार इति प्रत्यभिज्ञानादेकत्वे सिद्धे न क्षणिकत्वमिति वाच्यम् । तस्य साजात्यालम्बित्वेनाप्युत्पत्तेः । नच बाधकसत्त्वं एव साजात्यगोचरत्वमुपेयमन्यथा वटादीनां क्षणिकत्वे जितं स्याद्वैद्वैरिति वाच्यम् । विनष्टो गकार इत्यादिबाधकस्योक्तत्वात् । स्थायित्वे कुतो न प्रत्यक्षमित्यस्यापि वक्तव्यतापाताच्च । यदि च कण्ठतात्वाद्यभिधातस्य त्वयोत्पत्तौ मयाभिव्यक्तौ कारणत्वाभ्युपगमेन स्थायित्वेऽप्यप्रत्यक्षत्वस्योपापादयितुं शक्यत्वात् । उत्पन्नो गकारो विनष्टो गकार इत्यादेरुत्पत्तिजलमिति वदुत्पत्तिविनाशशालिध्वन्यौपाधिकत्वेनोपपत्तेः संभवाच्च प्रत्यभिज्ञाया एक्यगोचरत्वमेव । नच तारलमन्दत्ववृत्तीमुप्रभवगतवैजात्यादिभिर्भेद इति वाच्यम् । ध्वनिधर्माणां तेषां दोषनैयत्येन चन्द्रवितस्तिपरिमाणप्रत्यक्षत्वसर्वेषां वर्णेष्ववभासात् जातेःसावधित्वाददर्शनात् तारत्वादयोऽवधिनिरूप्या अभिभाव्याभिभावकत्वस्वभावा अखण्डोपाधयो वर्णस्यैव धर्मा इत्यस्यापि वक्तुं शक्यत्वात् । ह्रस्वत्वदीर्घत्वोदात्तत्वानुदात्तत्वादीनामप्येवमेव ध्वनिधर्माणां वर्णेष्ववभाससंभवेन तेषामपि भेदकत्वासंभवाद्बुनिश्चोत्पादकत्वेन परमते व्यञ्जकत्वेनास्मन्मतेऽभिमतो वायुः । नच वायोरश्रावणत्वात्तद्वर्माणां कथं श्रुत्याग्रहः कथं वा श्रोत्रस्थेन त्वचा न तत्स्पर्शग्रह इति वाच्यम् । परेषामाकाशग्रहेऽपि शब्दग्रहवत् वायोरग्रहेऽपि तद्वर्माग्रहसंभवात् श्रोत्रस्य द्रव्याग्रहकेन्द्रियत्वात् तात्वाद्यभिधातकवायुस्पर्शग्रहवत् कर्णप्राप्तवायोरपि सौक्ष्म्यादनुद्भूतत्वाद्वा

तत्पश्यात्स्याप्यग्रहणसंभवात् । यद्वा ह्रस्वत्वदीर्घत्वादिविरुद्धधर्माध्यासभिन्नस्वरूपो दूराद्बहुषु शब्दमुच्चारयत्सु वर्णविशेषाप्रत्ययेऽपि प्रतीयमान उत्पत्तिविनाशशाली श्रोत्रग्राह्यः शब्दस्तदन्यो वा स मन्तव्य एवं चानन्ततत्तद्वर्णध्वंसप्रागभावप्रागभावध्वंसध्वंस-प्रागभावादीनामकल्पनेनातिलाघवमेवं गकारादिव्यक्तिभेदकल्पनेन भेदप्रत्ययोपगमे प्रत्यभिज्ञोपपत्तये कत्वखत्वाद्यनेकजातेः कल्पनेन गौरवम् । ध्वन्यौपाधिकभेदेन भेदप्रत्ययोपपादने च ककारादिव्यक्त्यैक्येनैव प्रत्यभिज्ञाया अप्युपपत्तेरुक्तजातेर-कल्पनाल्लाघवम् । एवं गकारादिव्यक्तिभेदे दशगकारानुदचरचैत्र इति स्यात् । नहि भवति तदपि तु दशकृतो गकारमुदचरदिति सर्वेषां प्रत्ययस्तद्वर्णैकत्वपक्षे व्यवतिष्ठत इत्युच्यते । तथापि कार्यकारणभावलाघवस्य वस्तुलाघवादभ्यर्हितत्वेन तत्तद्वर्णत्वेन वा कार्यत्वमुपेयं तत्तद्वर्णप्रत्यक्षत्वेन वेति चिन्तायां कण्ठतात्वाद्यभिधातादेरभिव्यक्तिहेतुत्वपक्षे कार्यतावच्छेदकगौरवेण लाघवेन वर्णकारणत्वे व्यवस्थिते ध्वंसप्रागभावकल्पनागौरवस्य फलमुखत्वेनादोषत्वादित्यत्वमेव व्यवतिष्ठत इति चेन्न । नह्येकार्थकारणभावे यदवच्छेदकत्वलाघवं तदेव कार्यकारणभावलाघवं पुरस्करणीयं नान्यदित्यत्रास्ति राज्ञामाज्ञा । नापि तदवसरेऽन्यकार्यकारणभावादिकं न प्रतिसन्धेयमित्यत्रापि । प्रथमतो निर्विचारमुत्पन्ना बुद्धिः सविचारमुत्पन्नयापि पश्चान्न बाध्यत इत्यत्रापि च । तथाचैकस्मिन्कार्यत्वे गत्वेऽवच्छेदकत्वमेकमपरस्मिन् विषयत्वे गकारे गत्वे चावच्छेदकत्वं त्रयमिति गौरवसद्भावेऽपि तारत्वादिभेदभिन्नेषु तत्तत्स्त्रीपुरुषप्रभववैजात्यभेदभिन्नेषु च गकारेष्वनेकं कार्यत्वं कारणत्वं तत्तदवच्छेद-कत्वं चानन्तमनन्तासु गकारव्यक्तिषु तत्तत्प्रागभावानामनन्तं कार्यत्वं कारणत्वमवच्छेदकत्वं चानन्तमनन्ततत्तद्व्यक्ति-ध्वंसध्वंसनन्ततत्तद्व्यक्तीनां कार्यत्वं कारणत्वमवच्छेदकत्वं च तत्तद्गकारव्यक्तिषु पूर्ववर्तितत्तद्गकारव्यक्तीनां कार्यत्वं कारण-त्वमवच्छेदकत्वं चोपेयत इति कार्यत्वकारणत्वावच्छेदकत्वकल्पनातिशयगौरवमेव किमिति नालोच्यते । तदालोचने च गत्वावच्छिन्नकार्यकारणभावादिकं कुतो न बाध्येत किमु वक्तव्यमनन्तगकारव्यक्तितत्तत्प्रागभावतद्भ्रंसादिकल्पनागौरवप्रति-सन्धानेनोक्तकार्यकारणभावबाधे । एवं प्रत्यभिज्ञाबाधे विनष्टो गकार उत्पन्नो गकार इत्यादीनामनौपाधिकत्वनिश्चयस्त-निश्चये प्रत्यभिज्ञाबाध इत्यन्योन्याश्रयोऽपि । नचोपाधिभूतध्वनिकल्पनागौरवमिति वाच्यम् । तस्य प्रत्यक्षसिद्धसोभाभ्या-मप्यपलपितुमशक्यत्वात् । वर्णातिरेकेण वीणादौ बाधमाने तत्प्रत्यक्षानुभवात् । मठायन्तस्थेन पुरुषेण वर्णसहभूतध्वनेः स्पष्टमुपलम्भात् तारत्वादीनामपि वीणादिध्वनौ वर्णव्यतिरेकेणोपलम्भादुक्तलाघवगौरवादिभिः प्रत्यभिज्ञाया अभेदविषयकत्वे व्यवस्थिते तस्यैव बाधकत्वाच्च । यन्नैयायिकैरुक्तं यद्यद्गततयोपलभ्यते तत्तस्यैव धर्मोऽसतिबाधके बाधकं च तद्वर्त्मन्यान्त्र ग्रहस्तजातीये तद्विरुद्धधर्मग्रहः प्रतीयमानधर्माश्रयसान्निध्यान्वयव्यतिरेकग्रहश्च । जलगततयोपलभ्यमानं हि शैलं जलस्यैव स्वाभाविको धर्मः तस्यान्यत्राग्रहात् । तद्विरुद्धस्य धर्मस्य जलेऽग्रहादन्यसान्निध्यान्वयव्यतिरेकाप्रतीतेश्च जलगततया प्रतीयमानमौष्ण्यगन्धादिकं न तस्य धर्मोऽपि त्वौपाधिकोऽन्यत्र बह्मचादौ प्रत्ययात् तद्विरुद्धस्य शैलस्य जले प्रत्ययाद्बहि-सान्निध्यान्वयव्यतिरेकस्य ग्रहाच्चैवमुदात्तत्वतारत्वादीनां वर्णगततया प्रतीतानां वर्णधर्मत्वमेव न त्वौपाधिकत्वमिति तन्नि-रस्तम् । शेषं शब्दप्रामाण्यनिरूपणप्रस्तावे षष्ठे वक्ष्यामः । नचैवं घटादीनामप्यैक्यं स्यादिति वाच्यम् । प्रत्यक्षतो यावदात्म-राक्षात्कारं भेदस्योत्पादविनाशोत्पादकविनाशकाभेदभेदकस्य विभिन्नदेशावस्थितिरूपपरिमाणौ तदशस्य स्फुटमुपलम्भात् । नह्येवं दशसु पुरुषेषु गकारमुचरत्सु स्फुटो गकारभेदः कस्यचिदनुभवगोचरः । नचैवमपि नीलादीनामैक्यप्रसङ्ग इति वाच्यम् । अव्यापकत्वे देशभेदेन भेदस्यावश्यकत्वात् । व्यापकत्वे च योग्यस्य तस्य सर्वत्रोपलम्भप्रसङ्गात् । नच जातिव-व्यापकत्वेऽपि प्रतिनियताश्रयस्यैव व्यञ्जकत्वोपगमान्नोक्तदोष इति वाच्यम् । प्रतिनियताश्रयाभावात् । यत्रयत्र यस्य रूपस्य नीलादेरुपलब्धित्वस्य तस्यैव कारणत्वं नोत्पत्तावपि तु प्रत्यक्ष इत्यभ्युपगमेनोक्तदोष इति यद्युच्यते तदा मास्तु भेदः का नो हानिः । नच पाकस्थले का गतिस्तत्रैकस्मिन्नेवाश्रये रूपद्वयस्य नित्यस्यैव स्वीकारेण ध्वजकस्याश्रयस्य पाकात्पूर्व-परतश्च सत्त्वेन सदैवोभयरूपोपलब्धिप्रसङ्गः । पाकस्य तु श्यामरूपोपलब्धौ प्रतिबन्धकत्वस्य रक्तरूपोपलब्धौ कारणत्वस्य न संभवः । पाकनाशोत्तरं श्यामरूपोपलब्धे रक्तरूपानुपलब्धेश्च प्रसङ्गादिति वाच्यम् । पाकप्रागभावस्य श्यामरूपोपलब्धौ जननीय आश्रयसहकारित्वस्य रक्तरूपोपलब्धौ जननीये पाकध्वंसस्याश्रयसहकारित्वस्य कल्पनादिति । नचैवमेकदैकाश्रये विरुद्धरूपाणां सत्त्वप्रसङ्ग इति वाच्यम् । एकदोषलब्ध्योरेव विरोधात् । अथैवं मीमांसकमत इव वर्णानां पदानां बाध्यानां च वेदानामस्तु सर्वदैव सत्त्वं नतु कदाचिदपि विनाशो विनाशरहितभावस्य नाप्युत्पत्तिरिति चेन्नोक्तलाघवेन सर्वथा नित्यत्व-प्रसक्तावपि हि सकलप्रमाणप्रबलेन 'ऋचस्सामानि यज्ञिरे छन्दांसि जज्ञिरे तस्माद्यजुः' इत्याद्यागमेन 'महतो भूतस्य निःश्वसितमेतदि'त्याद्यागमेन च जन्यतया वेदानां प्रमितत्वात् जन्यस्य विनाशित्वनियमा'दतोऽन्यदार्त्त'मित्यादिश्रुत्या च विनाशितया प्रमितत्वाच्च न सर्वथा नित्यत्वमपि तु यावत्सर्गस्थायित्वरूपनित्यत्वमेवोपेयम् । न्यायनयापेक्षया तथाप्यति-लाघवात् । तत्र सर्गादिकाले यादृशक्रमविशिष्टा वर्णाः परमेश्वरेणोच्चारिता अविद्यापरिणामभूताः सद्ब्रह्मणो विवर्ताः जीवा-श्रिताविद्यासहकृतब्रह्मविवर्ता वा वियदिव यावदविद्यादेशव्यापकाः समुत्पन्नास्ते तथैव यावत्प्रलयकालपूर्वमवस्थिता एकार्था-भिधानशक्तिमन्तः कमवद्यञ्जकौपाधिकक्रमवत्तथैव तत्प्राप्तिकक्रमवत्तया वा पूर्वपूर्ववर्णानुभवजनितसंस्कारसहकृतश्रोत्रजन्यैकबुद्ध्यु-पाकृताः पदसंज्ञां लभन्ते । लब्धपदभावास्तत्तत्पदार्थसंसर्गघटितैकार्थावबोधसमर्थत्वेनैकप्रत्ययोपाकृता वाक्यसंज्ञां लभन्ते ।

वर्णाश्च य एव वैदिकास्त एव लौकिकाः पदानि च वाक्यानि तु मिथ्यन्तेऽर्थभेदात् । तत्र वैदिकवाक्यानि गृहीतनियत-
 क्रमाणि पदानि सर्गादिकालमारभ्याऽऽप्रलयमवस्थितानि लौकिकानि खनियतक्रमाणि सर्गाद्यकाले परमेश्वरेण तादृशक्रम-
 वृत्त्या नोच्चारिताभीति क्रमविशेषविशिष्टतयाऽचिरस्थायीन्येव तत्तत्पदसमुदायात्मकान्यपीति लौकिकवैदिकयोर्विशेषः । एवं
 च पदवाक्यबुद्ध्युपपत्तेः पदपदार्थसंबन्धबुद्ध्युपपत्तेश्च सर्वानुभवागोचरस्यैकं पदमेकं वाक्यमिति बुद्धिमात्रधारणस्य स्फो-
 टाख्यस्य शब्दस्य योगशास्त्रसंमतस्य नावकाशः । एकं वनमिति वदेकबुद्ध्युपाकूढत्वेनैकपदमित्यस्योपपत्तिसंभवादिति । **नित्य-**
मविनाशिचेति । अविनाशित्वमिदं सर्गकालिकविनाशाप्रतियोगित्वमेव प्रलये विनाशाभ्युपगमादिति ॥ १५ ॥ सर्वेषां
 भूतानां लोक इत्यस्योपव्याख्यानं सयज्जुहोतीत्यादि । षष्ठी सर्वत्रोपकार्योपकारकभावलक्षणसंबन्धमाह । लोको जनः
 ॥ १६ ॥ **रतितृप्तिनुष्ठयो मनोवृत्तिविशेषा इति ।** न्यायनये तु रतिरुक्तटेच्छा । तृप्तिः कामितलाभप्रयुक्तलब्धा-
 धिकतज्जातीयेच्छाराहित्ये सति सुखविशेषः । कामितमनोज्ञान्नपानादिलाभेऽपि तज्जातीयलब्धाधिकेच्छावतो लब्धप्रयुक्त-
 सुखसत्त्वैषि न तृप्तिव्यवहारोऽपि तु नास्मि तृप्तो परं देहीति व्यवहार इति सत्यन्तम् । तादृशेच्छाविरहेऽन्नपानाद्युपयोग-
 प्रयुक्तसुखविरहे तृप्तत्वव्यवहारवारणाय विशेष्यदलम् । तुष्टिरल्पलाभेऽपि । तदधिकवाञ्छाराहित्यम् । **उपचारादेवमु-**
च्यत इति । आत्मरत्यादिशब्दा अनात्मविषयकरत्याद्यभाववति भवन्ति लाक्षणिका रत्यादिपदानामुक्तमनोवृत्तिविशेषेषु
 शक्तत्वान्मुख्यस्यात्मसाक्षात्कारवति रत्यादिपदार्थस्याभावादित्युपचारादित्युक्तम् । आत्मरतिरात्मतृप्त आत्मसंतुष्टइत्येवमुप-
 चारादुच्यत इत्यन्वयः । **य एवंभूत इति ।** आत्मरत्यादिमानित्यर्थः । **अधिकारेहेत्वभावादिति ।** क्रियाकर्म-
 करणकर्त्रादिद्वैतदर्शनस्याधिकारहेतोरभावादित्यर्थः ॥ १७ ॥ **सूचितेति ।** कर्मप्रयोज्यार्थसत्त्वनिषेधमात्रे यदि तात्पर्यं
 स्यान्नास्तीत्येवोच्येत नैवार्थोस्तीति वदता चार्थस्य सर्वथास्तित्वव्यवच्छेदस्तात्पर्यविषयः सूचितः । तथाच कृतपदस्य
 कार्यभूतसाधनलक्षकत्वावगमात्कर्मणा ज्ञानेन च निःपावं प्रयोजनं नास्तीत्यर्थोऽवगन्तुं शक्यत इति तथैवाह—**आत्म-**
रूपस्येत्यादिना । नाभूत्या इति चतुर्थ्यन्तस्य विवरणं मोक्षभावनायेति । **एतादृशो ब्रह्मविदिति ।** अत्र ब्रह्मवित्त्व-
 मुपलक्षणं तेन भाविभूतविद्यमानज्ञानवतो लाभः । अन्यथा चतुर्थभूमिं प्राप्नो योगी ब्रह्मविदुच्यत इत्यग्रिमग्रन्थेन चतुर्थ-
 भूमिकापन्नस्यैव ब्रह्मवित्त्वप्राप्तेस्तस्यैव ग्रहणं स्यात्तस्य शुभेच्छाद्यवस्थात्रयाभावादसङ्गतिः स्यात् । अथवा नोक्तपारिभाषिक-
 ब्रह्मवित्त्वमिह विवक्षितमपि तु यौगिकमेवापाततो ब्रह्मज्ञानं च भूमिकात्रयवतोऽप्यस्यैवान्यथा तस्यैवानुपपत्तेरिति ।
 तनुमानसेत्यत्र तनु सूक्ष्मग्रहणयोग्यं मानसं यस्यामिति बहुव्रीहिः । **सत्त्वापत्तिरिति ।** सत्त्वं रजस्तमोमलापेतं तत्त्वा-
 वासनक्षममुद्रिकसत्त्वं चेतस्तस्यापत्तिः प्रसक्तिर्यस्यां सा तत्त्वज्ञानावस्थोच्यते । **स्वप्नावस्थेति ।** स्वप्नं स्वप्नपरिदृश्यमानं
 तद्वदवस्था प्रबोधे सति बाध्यतया ज्ञायमानरूपा यस्यामर्थाज्जगतः सा । **स्वयमेव व्युत्थानादिति ।** व्युत्थानं भेदवत्प्र-
 पञ्चाकलनम् । तावन्मात्रसमाधितोऽनादिकालनिरुद्धप्रपञ्चसंस्कारस्येवदभिभवेन तत्प्राबल्यात्स्वयमेव ततो व्युत्थानसंभ-
 वादगाढसुषुप्तेरिवेत्यर्थः । **असंसक्तिरिति ।** विकल्पः प्रकारस्तेन रहितो निर्विकल्पकः समाधिः सच संसत्तया संबन्धेन
 रहितो विषयतयाऽसंसक्तिरित्याख्यायते । यद्वा न विद्यते संसक्तिर्बाह्यान्तःकरणानां विषयैर्यस्यां साऽसंसक्तिरिति ।
पदार्थाभावनीति । पदार्थानामाभावनमसत्त्वसंपादनं यथा सा । यो हि न ज्ञायते चिरमसन्निव स भवतीति । **स्वयमनु-**
त्थितस्येति । उक्तसंस्कारस्य समाधिपरिपाकादत्यन्ताभिभवेन स्वतःसामर्थ्याभावादिति भावः । **परप्रयत्नेनैवेति ।**
 भेदवत्प्रपञ्चावगमहेतुपरवाक्यादिलब्धबलतयात्यर्थपराभूतस्याप्युक्तसंस्कारस्य व्युत्थाननिमित्तत्वसंभवादिति भावः । **पत-**
तीति । धात्वर्थं कर्मानन्तर्भावे गच्छति समानार्थकत्वाद्भूमिकामिति द्वितीयाया नानुपपत्तिः । **सर्वथेति ।** समाध्यत्यर्थपरि-
 पाकाभावात्स्यादुक्तसंस्कारात्यन्तराहित्येनेत्यर्थः । ननु सर्वथा व्युत्थानाभावे चरमदेहस्य तस्य श्वासप्रश्वासाङ्गचेष्टाशनपा-
 नादेरुपलब्धस्यानुपपत्तिः स्यादित्यभ्युपेयं व्युत्थानमित्यत आह—**स्वप्रयत्नेत्यादि ।** विनैव व्युत्थानमवशिष्टप्रारब्ध-
 प्रेरितपरमेश्वरप्रवर्तितप्राणशिथ्यादिव्यापारादुक्ताखिलक्रियानिर्वाहसंभवादिति भावः । **सप्तमीतुरीयावस्थेति ।** यद्यपि
 सप्तमत्वतुरीयत्वयोस्सत्त्वचतुष्टयपूरकत्वरूपयोर्वैकृतत्वादसङ्गतिः तथापि साधनभूतावस्थात्रयास्यावस्थाचतुष्टयमिलितैतद्वय-
 रूपसप्तकामिप्राये सप्तमी साध्यब्रह्मविदवस्थाचतुष्टयाभिप्रायेण तुरीयेति न विरोधः । तुरीये परमेश्वरजीवसाक्षिशुद्ध-
 ब्रह्मसु चतुर्षु तुरीये शुद्धेऽवस्थाऽवस्थितिर्यस्यां सेति वा विवक्षिता । अतएव सप्तमी तुर्यगा स्मृतेत्युक्तम् । तुर्यं चतुर्थं
 शुद्धं ब्रह्म गच्छति गमयति या सा तुर्यगेति तदर्थः । **किंचिदेवैषेत्यादि ।** प्रारब्धरूपप्रतिबन्धकेन सर्वथाऽविद्योच्छेदा-
 भावात्तद्वेदानुवृत्त्येषद्विक्षेपात्किंचिदसंपन्नतापरमानन्दसाक्षात्कारात्किञ्चित्संपन्नता बोध्या । **देहं च नश्वरेत्यादि ।** स्थितं
 निर्व्यापारमुत्थितं सव्यापारम् । दैवाददृष्टादुपेतं प्राप्तं जातमिति यावत् । दैववशात् शरीरान्तरानुकूलविपाकाभिसुखादृष्टव-
 शादपेतं विद्यमानशरीरपूर्वशरीरम् । जीवन्मुक्तस्य विद्यमानदेहापायस्य प्रारब्धक्षयहेतुकत्वात् शरीरान्तरस्याभावेन तदर्थ-
 महृष्टस्य विपाकाभिसुख्यासंभवात्तत्त्वज्ञानेन प्रक्षयाच्च । यद्वा दैववशाद्दैवाधीनत्वतः अतिक्रान्तम् अदृष्टानायत्तम् । सर्वथै-
 वाविद्योच्छेदेन जीवन्मुक्तशरीरतत्त्वापारतत्त्युक्तसुखदुःखादिनिर्भासस्य तस्याभावात्परस्यैव सुखदुःखाद्यनुकूलतया तन्निर्भा-
 सोपगमात् । न प्रयतीत्यत्र हेतुमाह—**यतोऽध्यगमस्वरूपमिति ।** परिकृतम् परिकरीकृतं श्रुतमिति यावत् । दैवादि-

त्यादिवासोविशेषणमेव वा दैववशातः प्रारब्धवशात् सासुदेहः स्वारम्भकं कर्म स्वावच्छेदेन सुखदुःखप्रतिभानाभासाय प्रतिसमीक्षते प्रतीक्षां करोत्येव प्रतिबुद्धवस्तुः साक्षात्कृततत्त्वः जाग्रदवस्थश्च यथा स्वाप्नं न भजते तथा सप्रपञ्चं तं देहम् । अधिरूढसमाधियोगः परिपक्वनिर्विकल्पसमाधिः जीवन्मुक्तो न भजत इत्यर्थः । नित्यवैयनी निर्मोकः अमृता अविनष्टा शयीत निर्व्यापारा वर्तते तथेदं शरीरं जीवन्मुक्तस्य शेते । अज्ञजनं प्रतीव विविधधर्माधर्मसुखदुःखाद्यनुकूलव्यापारवन्न भवतीति । प्रारब्धक्षये शरीररहितोऽयं जीवन्मुक्तः । प्राणो ब्रह्मेति । ब्रह्मणः प्राणरूपता तेजोरूपता शारीरकभाष्य उक्ता । प्रथमभूमित्रयमारूढोऽज्ञोऽपीति । अज्ञाज्ञोपीति नच्छेद एतादृशो ब्रह्मविदित्यादिग्रन्थेन भूमिकात्रयवतोऽपि ब्रह्मवित्त्वलाभेन ज्ञत्वात्संदर्भविरोधापत्तेस्तथा च भूमिकात्रयवान् यश्च ज्ञ आपाततो ब्रह्मवित्सोऽपि न यदा कर्माधिकारी किमु वक्तव्यं परिनिष्ठितब्रह्मज्ञानवतः कर्मानधिकार इति भावः ॥ १८ ॥ मुमुक्षुरिति । नच प्रथमभूमित्रयमारूढो ज्ञोऽपि न कर्माधिकारीत्यनेनानुपदमेव मुमुक्षोः ज्ञानभूमिः शुभेच्छाख्या प्रथमा परिकीर्तितेति । साधनात्मकप्रथमभूमित्रयान्तर्गत-प्रथमभूमिरूपतयाभिहितां मोक्षेच्छामधिरूढस्य कर्मानधिकारित्वमुक्तमिदानीं कर्माधिकारित्वमुच्यत इति विरोध इति वाच्यम् । नित्यानित्यवस्तुविवेकपुरस्सरफलपर्यवसायिमोक्षेच्छारूपप्रथमभूमिकामधिरूढस्यैव कर्मानधिकारित्वस्योक्तत्वा-दर्जुनस्यातादृशत्वान्मोक्षरूपातिरमणीयवस्तुस्वभावमात्रेण मोक्षेच्छाया अर्जुनस्य जातत्वात्तन्मात्रस्य प्रथमभूमिकत्वाभावादत एवोक्तं नत्वेवंभूतो ज्ञानीति । ज्ञानपदं प्रागुक्तभूमिकासप्तकपरमन्यथाफलभूतभूमिकाचतुष्टयमात्रपरत्वे प्रथमभूमित्रयस्यार्जुने ह्यनिराकरणात्तादृशस्यापि कर्मानधिकारस्यात्र प्रथमभूमिर्त्यादिनानुपदमुक्तत्वात्कर्माधिकृत एवेत्युक्तिरसङ्गता स्यादिति भावः ॥ १९ ॥ अथ कथं पुरुषधौरेयवरीष्ठे मयि साधनरूपावस्थात्रयस्यासंभावना नितरां च प्रथमायास्तज्जनितद्वितीयावस्थान्तर्गतविविदिषाया इति मन्वानमर्जुनं प्रति तुष्यतुर्जुनन्यायेन प्रथमभूमिकानियतविविदिषामभ्युपेय तथापि न ते संन्यासाधिकार इत्येतत्परतयोक्तमनन्तरश्लोकमवतारयति—नन्विति । एतेन पूर्वमर्जुनस्य न त्वमेवंभूतो ज्ञानीत्यादिना सर्वभूमिकाभाव उक्तः कथमिदानीमवतरणे विविदिषोरित्युच्यत इति शङ्कानिरस्ता । संन्यासो विहित इति । ‘ब्रह्म-संस्थोऽमृतत्वमेतौ’तिश्रुत्या ‘आ सुतेरा मृतेः कालं नयेद्वेदान्तचित्तये’तिस्मृत्या चानन्यव्यापारेण पुरुषेणानुष्ठिताः श्रवणादयो ज्ञाननिष्ठाप्रापका इत्यवगताः । नहि स्वस्वाश्रमोचितकर्मव्यग्राणामनन्यव्यापारता संभवतीति तत्संपादनरूपदृष्टव्यापारेण संन्यासोपयोगः श्रवणादौ सिद्ध्यति । एवं विद्यासाधनत्वेन संन्यासं विदधता शास्त्रेण विद्यायां निरन्तरश्रवणादेर्द्वारतया-पेक्षेण तत्राप्यनन्यव्यापारतासंपादनद्वारेण प्रयोजकत्वे काव्यदृष्टस्य नापेक्षा संभवति दृष्टे नादृष्टकल्पना न्यायेति श्रवणाद्य-ज्ञतयापि संन्यासो भवति फलतो विहित इति श्रवणादौ संन्यासोपयोगः सिद्ध्यति । एतेन संन्यासस्य विद्याज्ञत्वमेव संन्यास-विधायकशास्त्रेण लभ्यत इति न श्रवणाद्यङ्गलमिति निरस्तम् । पक्षे चास्मिन् संन्यासविधिरपूर्वविधिः । यद्वा ब्रह्मसंस्थ इत्यादिश्रुतिस्मृत्योर्नैरन्तर्यं तात्पर्यम् । संन्यासिनामपि तदाश्रमोचितशौचादिशरीरयात्रानिर्वाहकभैक्ष्यादिव्यापारेण निरन्तरत्वासंभवादपि लब्धप्रतया प्रचुरतदनुष्ठाने तात्पर्यमव्यग्रता च संन्यासेन व्यग्रताप्रयोजकबहुलकर्मानुष्ठाने निरस्ते यथा भवति तथा कस्यचित्पुरुषधौरेयस्यासिद्धकृतशालिनो दैन्यहर्षक्रोधभयदौर्मनस्यादिलक्षणविक्षेपस्य व्यग्रताभिधेयस्य श्रवणादिविरोधिनोऽभावो विनापि संन्यासं संभवति संभवति च कर्मच्छिद्रेषु श्रवणाद्यनुष्ठानमपीति संन्यासद्वारस्य पक्ष-प्राप्तत्वात्प्रापूर्वविधिः अपितु नियमविधिः । संन्यासाश्रमग्रहणेनैव श्रवणादि निर्वर्तनीयमिति नियमविधित्वेऽपि संन्यासस्य दृष्ट एव व्यापारोऽदृष्टं नियमफलं बोध्यमित्येतत्पक्षद्वयमभिप्रेत्योक्तम् श्रवणमनननिदिध्यासानुष्ठानाय संन्यासो विहित इति । यथास्ति संन्यासो विद्योद्देशेन विहितो विद्याया एवाङ्गम् । तदङ्गता च संन्यासजनितपुण्येनादृष्टेन नित्यनैमित्तिकाद्यनाशित-विद्याप्रतिबन्धकुरितक्षयरूपशुद्धिसंपादनद्वारा । विद्याप्रतिबन्धकं हि द्विविधम् । किञ्चिन्निःकामकर्मनाश्यं किञ्चित्संन्यासापूर्व-नाश्यंचेति पक्षः । न तत्र श्रवणादौ तदुपयोगो नातस्तदभिप्रायकतास्य ग्रन्थस्य युक्ता । पक्षे चास्मिन् जन्मान्तरीयसंन्यासा-पूर्ववशादेव संन्यासाधिकाररहितानामपि श्रवणादिमतां विद्यालाभः । जनकादीनां पूर्वभवानुष्ठितसंन्यासवतामिहैवान्येषां संन्यासानधिकारिणां संन्यासयोग्यजन्मान्तरलाभे संन्याससंपत्तौ जन्मान्तरे विद्यालाभ इति बोध्यम् । यश्च विद्यासाधन-श्रवणाद्यधिकारिविशेषणं संन्यासापूर्वं तद्विना विद्यासाधनश्रवणाधिकारस्यैवासिद्धेर्विद्याज्ञत्वं तस्यात्र शुद्धिर्निष्कामकर्मनिःपा-द्यैव । यथाहि संन्यासापूर्वस्याधिकारिविशेषणता तथोच्यते साधनचतुष्टयस्य श्रवणाद्यधिकारिविशेषणता प्रथमसूत्रभाष्ये निर्णीता । साधनचतुष्टयं च नित्यानित्यवस्तुविवेक ऐहिकामुष्मिकफलभोगविरागः शमादिषट्कं मुमुक्षाचेति । तत्र नित्यनैमि-त्तिककर्मातिरिक्तानां व्यापाराणामन्तरिन्द्रियस्य बाह्येन्द्रियस्य चाभावः शमो दमश्च । उपरतिर्नित्यनैमित्तिकादीनामपि त्याग-लक्षणः संन्यासः । तितिक्षा शीतोष्णादिद्रव्यसहिष्णुता । समाधानं श्रवणाद्यपेक्षितचित्तैकाम्यम् । श्रद्धावित्तत्वम् गुरुवेदा-न्तवाक्येषु श्रद्धैव वित्तं वित्तवत्सदा रक्षणीयं यस्य तस्य भाव इति शमादिषट्कं ज्ञेयम् । तच्च ‘शान्तो दान्त उपरतस्तिष्ठः समाहितः श्रद्धावित्तो भूत्वात्मन्येवात्मानं पश्ये’दिति श्रुतौ कार्यकारणसंघातात्मके कोशपञ्चक आत्मन्यविद्यया गृहीते तद्वि-वेकेन तत्साक्षिभूतस्य परमात्मनो यद्दर्शनं तत्साधनत्वेनोक्तम् । यद्यपि ज्ञानाधिकारिविशेषणतैवातः श्रुत्या लभ्यते तथापि श्रवणादीनां ज्ञानसाधनत्वस्य श्रोतव्य इत्यादावुक्तत्वात् तदविरोधाय शमादीनां तद्वारैव तत्साधनत्वमुचितम् । शमादेर्वि-

यासाधनदृष्ट्यापारस्यासिद्धेरदृष्टकल्पनेऽपि कृतदृष्टसाधनानपेक्षाददृष्टात्कापि ज्ञानादर्शनात् श्रवणाद्यतिरिक्तदृष्टसाधनकल्पना-
पेक्षया श्रवणादेर्दृष्टस्य श्रुतिप्रसिद्धज्ञानसाधनभावस्यैव तथावौचिस्यात् । तथाच शमादि संपन्नः श्रवणादिकं कृत्वात्मानं पश्ये-
दिति श्रुत्यर्थे संपन्ने श्रवणाद्यधिकारिविशेषणत्वं लभ्यत एव शमादीनां शमाद्यन्तर्गतश्च संन्यासः सच कर्मत्यागहेतुभूतो
विधिना विहितः कर्मविशेष इति स्वरूपेण तस्याचिरस्थायित्वात्तदपूर्वस्याधिकारिविशेषणतोच्यते । एवं 'तस्माद्ब्राह्मणः
पाण्डित्यं निर्विद्य बाल्येन तिष्ठासेद्बाल्यं च पाण्डित्यं च निर्विद्याथ मुनि'रिति पाण्डित्यशब्दितविचारस्य तदनु बाल्यशब्दि-
तमनस्य तदनु मौनस्य ध्यानस्य विधायकाद्वाक्यात्प्रागेव भिक्षाचर्यं चरन्तीति संन्यासस्य बृहदारण्यक उक्तत्वेन तयोरेक-
वाक्यत्वाच्छ्रवणाद्यधिकारिविशेषणता संन्यासस्य लभ्यते । उक्तश्चायमर्थः सह कार्यन्तरविधिरिति सूत्रभाष्ये श्रुतिवाक्यस्थस्य
तस्मादित्यस्य यस्मादतिक्रान्ताः ब्राह्मणाः श्रवणादिसाधनैरात्मानं विदित्वा जीवन्मुक्तिव्यञ्जकाशेषविशेषराहित्यवत्परमहंसा-
श्रमं प्राप्तास्तस्मादित्यर्थः । निर्विद्येत्यस्य निश्चयेन लब्ध्वेत्यर्थ इति । उक्तो ह्ययमर्थो वार्तिककृतापि 'त्यक्ताशेषक्रियस्यैव संन्या-
सं प्रजिह्वासतः । जिज्ञासोरेव चैकात्म्यं त्र्ययन्तेष्वधिकारिते'ति । अत्र त्र्ययन्तशब्देन वेदान्तप्रतिपादकेन तच्छ्रवणादिलि-
क्ष्यते । पादत्रयेणाधिकारिविशेषणानि संन्यासमुमुक्षाजिज्ञासारूपाण्युक्तानीति पक्षस्तदभिप्रायकतातु भवत्येवोक्तग्रन्थस्य ।
अथ विविदिषोः संन्यासाधिकारेऽपि संन्यासविधायकवाक्येषु ब्राह्मणस्यैव श्रवणात्कथं क्षत्रियसाजुनस्य संन्यासाधिकारः
शंक्यत इति चेदुच्यते । 'यदि वेतरथा ब्रह्मचर्यादेव प्रव्रजेद्ब्रह्मा वनाद्वे'ति श्रुतौ वैराग्यतारतम्येनाविशेषेण त्रयाणां वर्णा-
नामाश्रमवतां संन्यासविधानादविशेषेण संन्यासाधिकारे त्रयाणां सिद्धेऽन्यासु श्रुतिषु ब्राह्मणग्रहणं वेदाधिकारित्रैवर्णिकोप-
लक्षणमित्येतदभिप्रायेण तदाश्ङ्कनात् 'त्रयाणामविशेषेण संन्यासः श्रूयते श्रुतौ । यदोपलक्षणार्थः स्याद्ब्राह्मणग्रहणं तदे'ति
वार्तिकेनैव तदर्थस्य प्रतिपादनात् । 'ब्राह्मणः क्षत्रियो वापि वैश्यो वा प्रव्रजेद्ब्रह्म'दिति स्मृतेः 'त्रयाणां वर्णानां चत्वार
आश्रमाः' इति स्मृतेश्च त्रयाणामधिकारप्रतिपादनाच्च । ननु 'ब्राह्मणाः पुत्रैषणायाश्चे'त्यादि 'ब्राह्मणो निर्वैदमायाद्ब्राह्मणः
प्रव्रजे'दित्याद्यनेकश्रुतिष्वस्ति कर्तृविशेषणम् । तत्र हि ब्राह्मणत्वं विवक्षितं 'राजा राजसूयेने'त्यत्र क्षत्रियत्ववत् । नह्यत्रास्य-
विवक्षाकारणमुद्देश्यविशेषणत्वम् । नापि प्राप्तकर्मोनुवादेनानेकविधाने वाक्यभेदप्रसङ्गः । ब्राह्मणकर्तृकत्वविशिष्टाप्रसासंन्यास-
विधानसंभवात् । एवं च बहुषु वाक्येषु ब्राह्मणपदस्य लक्षणापेक्षया ह्यश्रुतकर्तृकेऽन्यकल्पनीये कर्तृपदे श्रुतित्युपस्थितब्राह्म-
णपदस्य तत्र संबन्धकल्पनाया एवोचितत्वमुक्तश्रुतौ । 'यदिवेतरथे'ति तस्या जाबालश्रुतेः संनिधावेवायज्ञोपवीती कथं ब्राह्मण
इति श्रवणात्क्षत्रियादीनामप्यधिकारस्य तात्पर्यविषयत्वे कथं क्षत्रिय इत्यादेरपि श्रवणं स्यादित्यतोपि तत्र ब्राह्मणपरामर्शवि-
धारणात् । तथाच ब्राह्मणस्यैवाधिकारः सिद्ध्यति । नचानुपदोदाहृतस्मृतिविरोध इति वाच्यम् । विरोधाधिकरणन्यायेनोक्त-
स्मृतेः श्रुतिविरोधेन स्वार्थं त्वप्रामाण्यस्यैवोपेयत्वात् । 'चत्वार आश्रमा ब्राह्मणस्ये'त्यादिस्मृतेः 'मुखजानामयं धर्म'इत्यादि-
स्मृतेरेव च श्रुत्यविरोधेन प्रमाणत्वात् । उदाहृतवार्तिकवचनं तु विद्वत्संन्यासविषयम् । यतस्तदन्तरं 'सर्वाधिकारविच्छेदि-
विज्ञानं चेदुपेयते । कुतोऽधिकारनियमो व्युत्थाने क्रियते बल'दिति स्वयमाह वार्तिककारः । व्युत्थान इति । संन्यास
इत्यर्थः । कुतो बलादित्यन्वय इत्येतदभिप्रायेण कर्मणैवेत्यस्य सिद्धान्तस्य विवरणेन तु त्यागेन संन्यासेनेत्यत्र हेतुमाह ।
ब्राह्मणाः पुत्रैषणायाश्चेत्यादिना । श्रवणादिसाध्यां ज्ञाननिष्ठां प्राप्ता इति । ननु क्षत्रियस्य जनकादेः कथं कर्मणा
ज्ञाननिष्ठाप्राप्ति 'स्मृतेः वेदासुवचनेन ब्राह्मणा विविदिषन्ति यज्ञेने'त्यादिश्रुत्या ब्राह्मणस्यैव ज्ञानार्थकर्मविधानात् ब्राह्मणकृत-
निःकामकर्मणामेव चेतःशुद्धिद्वारा ज्ञानसाधनत्वावगमात् । नच कर्मणैवेति स्मृतेरेव श्रुतिकल्पनया जनकादिकर्मणां तथा-
त्वबोधकत्वं स्यादिति वाच्यम् । प्रत्यक्षश्रुत्या ब्राह्मणाधिकारपरया स्मृतेर्दुर्बलाया बाधेन श्रुतिकल्पकत्वानवकाशात् । नच
संसिद्धिर्मुक्तिरेवास्तु । तत्रैव जनकादिकर्मणः साक्षादेव हेतुत्वबोधकत्वमुक्तस्मृतेः संभवतीति वाच्यम् । 'तमेवविदित्वे'त्या-
दिश्रुतिविरोधेनोक्तार्थपरत्वासंभवादतएव संसिद्धिमित्यस्य ज्ञाननिष्ठामिति विवरणं टीकाकृता कृतमिति चेदुच्यते । मुमुक्षो-
रविशेषेण श्रोतव्य इत्यादिका श्रुतिरात्मदर्शनरूपविद्यासाधनं विधत् इति श्रवणे सर्वेषामधिकारस्त्रैवर्णिकानां मुमुक्षूणामा-
त्मदर्शने च मुमुक्षैव ह्यधिकारो न तत्र श्रूयते । ब्राह्मणत्वादिकमधिकारिविशेषणमिति सिद्धे त्रैवर्णिकानां श्रवणादिषु तत्सा-
ध्यायां विद्यायां चाधिकारे स्वतःसिद्धचेतःशुद्धिमतो मुमुक्षोर्विविदिषोस्त्रैवर्णिकस्य प्रवृत्तिगोचरे श्रवणादौ व्यापारनिवृत्त्या
निवर्तमानाफलवच्छ्रवणादिसिद्ध्यर्थोपेक्षितशुद्धिसंपादनव्यप्रा ह्यशुद्धचित्तं मुमुक्षुं विद्याकाममधिकृत्य शुद्ध्यर्थं प्रवर्तमानाश्रुति-
रन्वयव्यतिरेकाभ्यां विविदिषामात्रसापेक्षा ज्ञानार्थकर्मप्रवर्तने ननु ब्राह्मणत्वसापेक्षेति निर्णयते । तथाच ब्राह्मणग्रहणं
प्राधान्येन व्यपदेशा भवन्तीति न्यायेनैव । एवंच ब्राह्मणा इत्यस्यैवैदिककर्माधिकारिण इत्येवार्थ इति क्षत्रियकृतेनापि कर्मणा
ज्ञानप्राप्तिसंभव इति । अथ राजा राजसूयेनेत्यत्रैव ब्राह्मणत्वस्य विवक्षितत्वे तदनुसारेणैव श्रोतव्य इत्यादेरपि नेयत्वान्नोक्त-
प्रकारसंभव इति चेत् । विद्याकामो यज्ञादीननुतिष्ठेदिति हि विधिस्तमेतमित्यादेर्विपरिणामेन पर्यवस्यति । तत्र विद्याकाम-
शुद्ध्यस्य यज्ञादिविधीयते । कर्मण्युपपदेऽपि विद्यां कामयत इति विद्याकाम इति निःपद्यते । संभवति तस्य विशेषणं ब्राह्म-
णत्वम् । तथासति विवक्षितविवेकेन ब्राह्मणकामनाविषयविद्यां यज्ञादिभिर्भावयेदिति वचनव्यक्तिः स्यात् । तत्रापेक्षित-
विद्यामात्रस्योद्देश्यत्वं युक्तम् । मोक्षप्रत्यात्मदर्शनरूपविद्यात्वेन साधनत्वावगमेन तेन रूपेणैवेच्छोत्पत्तेस्तन्मात्रस्योद्देश्यत्वोप-

योगित्वात् । तथाचानुपपुक्तं ब्राह्मणत्वं विधिसंपर्कहीनं नाधिकारिणं परिच्छेत्तुमर्हतीति विद्याकाममात्रस्याधिकारः । तथाच विशिष्टयोद्देश्यत्वे गौरवं वाक्यभेदश्च बाधकम् । विशिष्टोद्देश्यकोटिसंनिविष्टविशेषणस्याप्युद्देश्यत्वे विवक्षिते प्रत्युद्देश्यं विधिव्यापारभेदेन यज्ञादिभिर्विद्यां भावयेत् तां ब्राह्मणस्य कुर्यादिति वाक्यभेदस्य दुर्वारत्वात् । ब्राह्मणा इत्यस्याविवक्षितत्वे कर्मणि घञि काम्यत इति कामः विद्या तस्याभावनायामुद्देश्यत्वेनान्वये हि न कापि क्लिष्टकल्पनापि प्रागुक्तपक्षे च कामनाविशेषणत्वेनोपस्थिताया अन्यत्र भावनायामन्वयक्लेशश्च भवति सहागलैव मर्षणीयः । नापि राजा राजसूयेन यजेतेत्यत्रैव कर्तृपरिच्छेदकतया राजकर्तृकेन राजसूयेन स्वाराज्यं भावयेदित्येवमन्वये राजत्वस्याधिकारिविशेषणत्वविहापि ब्राह्मणकर्तृकेन यज्ञेन विद्यां भावयेदित्यन्वयेन कर्तृपरिच्छेदकतया ब्राह्मणत्वस्याधिकारिविशेषणत्वसंभवः । उभयोर्वैषम्यात् राजसूयस्याप्राप्तत्वेन कर्तृभूतराजविशिष्टतया स्वाराज्योद्देशेन विधाने वाक्यभेदाभावात् प्रकृते च सर्वेषामपि 'त एवोभयलिङ्गा' इति सूत्रेऽन्यत्र विहितयज्ञादीनां फलसंबन्धमात्रविधाने लाघवेन यज्ञशब्दतः प्राप्तप्रत्यभिज्ञाया जाताया अबाधेन च तमेतमित्यादिवाक्येऽन्यत्र विहितयज्ञविषयत्वस्य व्यवस्थापनात् । विहितस्य यज्ञादेर्विद्योद्देशेन विधानासंभवात्प्राप्तयज्ञानुवादेन विद्यारूपफलसंबन्धस्यैव विधातव्यतया तत्र ब्राह्मणादिकर्तृविधाने विधेयभेदेन वाक्यभेदस्य दुर्वारत्वात् । उक्तं हि 'प्राप्ते कर्मणि नानेको विधातुं शक्यते गुणः । अप्राप्ते तु विधीयन्ते बहवोऽप्येक्यतः' इति । अन्यत्र त्रैवर्णिकाधिकारिकतया विहितयज्ञादीनामेवात्र विषयत्वे ब्राह्मणातिरिक्ताधिकारबाधकविशेषाभावे च सति विध्यसंस्पर्शब्राह्मणपदसमभिव्याहारमात्रेणाधिकारसंकोचोऽपि न युज्यते । समभिव्याहारमात्रस्य त्रैवर्णिकाधिकार्युपलक्षकतयाप्युपपत्तेरनुष्ठेययज्ञसमर्पकपदसंज्ञातत्रैवर्णिकाधिकारिविशिष्टयज्ञबुद्धिबाधनस्यान्याव्यत्वादिति त्रैवर्णिकानां विद्यार्थकर्माधिकारित्वे सिद्धे क्षत्रियादीनामपि निःकामकर्मजनितचेतोविशुद्धिसंपादितश्रवणादिना विनैव सन्यासं ज्ञाननिष्ठाप्राप्तिसंभवात्कर्मणैवेत्यस्य नातुपपत्तिलेशोऽपि । ननु संन्यासस्य श्रवणाद्यज्ञताया अधिकारिविशेषणताया वा व्यवस्थापितत्वात्संन्यासरूपाङ्गविकलादनधिकारिकृताद्वा क्षत्रियादिकृतश्रवणादितः कथं ज्ञाननिष्ठाप्राप्तिसंभव इति चेन्न । श्रोतव्य इति हि श्रवणविधिः सामान्येन मुमुक्षुर्न विद्याकामानधिकरोति ते चापश्यद्वाधिकरणन्यायेन त्रैवर्णिका भवन्तीति सामान्यतत्रैवर्णिकगोचरश्रवणाद्यधिकारित्वज्ञानं संन्यासविध्यनपेक्षादेव तस्माज्जायते । संन्यासविधिस्तु ब्राह्मणाधिकारेण प्रवर्तमानो विद्यारूपफलसाधनतया संन्यासं ब्राह्मणस्य बोधयन् साक्षाददृष्टद्वारेण वा कूटसविद्यासाधनस्य श्रवणादेः केवलेन नियमादृष्टसहकृतेन वा विक्षेपनिवृत्त्यादिदृष्टद्वारेण संभवति दृष्ट इत्यादिन्यायगृहीताभ्यार्हितत्वकेनोपकारकतया वा विद्यासाधनं ब्राह्मणस्य संन्यासमवगमयति नहि श्रवणविधिजन्यमुक्तज्ञानं क्षत्रियवैश्ययोरेव अधिकारित्वांशे बाधते । तदबाधने चानुपपत्तिविरहात् । अपित्ववगतं ब्राह्मणांशे विद्यासाधनश्रवणाधिकारित्वं संन्यासनियतमभ्यर्हितद्वितीयपक्षे व्यवस्थापयति । यदि सामान्यतः श्रवणाद्यधिकारित्वं संन्यासनियतं स्यात् क्रममुक्तिफलया सगुणोपासनया देवभावं प्राप्तस्य यज्ञादिकर्मानधिकारित्वेन तस्यागलक्षणसंन्यासरहितस्य श्रवणाद्यधिकारित्वव्यवस्थापनं देवताद्यधिकरणस्थमसङ्गतं स्यात् । तथाच ब्राह्मणस्यैव श्रवणं संन्याससापेक्षं ज्ञाननिष्ठाप्रापकं क्षत्रियादेस्तु संन्यासानपेक्षमेवेति पर्यवसितमिति नोक्तदोषः । सत्येवं संन्यासस्य द्विविधश्रवणाङ्गतापक्षो ब्राह्मणकर्तृकश्रवणविषय एव पर्यवस्यतीति बोध्यम् । नचैवं त्रयाणां वर्णानां श्रवणादितो जातेनात्मदर्शनेन मोक्षप्राप्तावविशिष्टायां ब्राह्मणस्य संन्यासोऽधिकोऽकिञ्चित्करतामिवापद्यमानो ब्राह्मण्यमपुरस्करणीयं विधत्त इति वाच्यम् । यदिहि कर्माधिक्येन ब्राह्मण्यमपुरस्करणीयं भवेत् तदा संन्यासातिरिक्तानामपि बहूनामधिकानां कर्मणां सद्भावात्तथात्वं ब्राह्मण्यस्य स्यात् । सर्ववर्णगुरुत्वादिभिरुत्कर्षेण पुरस्करणीयत्वस्य संन्यासाधिक्येऽप्यहानिरेव हि वर्णान्तराणां विना संन्यासं ज्ञानमोक्षादिलाभे सति ब्राह्मणस्य संन्यासविधानं किमर्थमिति तु न पर्यनुयोज्यं विधेरपर्यनुयोज्यत्वात् । अस्मादिदमिदं तदतिशयस्य दुर्ज्ञेयत्वात् । संन्यासरहितानां श्रवणादिभिः फलस्य विक्षेपबाहुल्येन तत्तज्जन्मानुष्ठितश्रवणादिसंस्कारपरिपाकक्रमेण प्रमाणाद्यसंभावनानिवृत्तिक्षमश्रवणादिसंपत्तेरनेकजन्मसु संभवेन चिरकालात्संपत्तिः संन्यासिनां त्वचिराद्विक्षेपाभावादिति विशेषस्य वा सुज्ञानत्वादिति । केचित्तु निरन्तराभ्यस्तस्यैव श्रवणादित्रयस्य मोक्षसाधनत्वेन 'ब्रह्मसंस्थोऽमृतत्वमेती'त्यादिश्रुतिस्मृत्यादिबोधितस्य प्रमाणासंभावना-प्रमेयासंभावना-विपरीतभावनानिवृत्तिरूपफलपर्यन्तस्य नैरन्तर्योपादकसंन्यासरूपसहकार्युपेततयैव संभवेन तादृशादेव साक्षात्कारप्रतिबन्धकनिवृत्तिहेत्वपूर्वस्य नियमापूर्वस्य वोत्पादाभ्युपगमेन साक्षात्काररूपचरमफलसंभवासंन्यासिनो ब्राह्मणस्य मुख्यः श्रवणाद्यधिकारः । मुख्यता च तस्य संन्यासिनमधिकृत्य ब्रह्मसंस्थत्वादिधर्मकश्रवणादेः 'ब्रह्मसंस्थोऽमृतत्वमेती'त्यादिश्रुतिभिः 'गच्छतस्तिष्ठतो वापि जाग्रतः खपतोऽथवा । न विचारपरं चेतो यस्यासौ मृत उच्यते । आसुप्तेरामृतेः कालं नयेद्वेदान्तचर्चये'त्यादिस्मृतिभिर्विहितत्वेन 'काष्ठदण्डो धृतो येन सर्वांशी ज्ञानवर्जितः । स याति नरकाधोरान्महारौरवसंज्ञका' इति परमहंसोपनिषदि श्रूयमाणश्रुत्या 'नित्यं कर्म परित्यज्य वेदान्तश्रवणं विना । वर्तमानस्तु संन्यासी निरयं प्रतिपद्यते' इति स्मृत्या निन्दताकरणत्वेन च नित्यतया बोध्या । क्षत्रियादीनां तु मुमुक्षुतया विविदिषावतां गौणो विद्याकामनासद्भावात्तद्वेनानियतत्वेनानित्यः फलपर्यन्तस्य श्रवणादेस्तेषामभावेनात्रैव जन्मन्यात्मसाक्षात्कारासंभवात् कृतश्रवणादिसंस्कारस्याद्यश्रवणप्रयोजकानादृष्टविशेषमहिम्ना जन्मान्तरे संन्यासयोग्ये तदयोग्ये वा समुद्बोधेन निरन्तरतयाऽनेकमवाहितपरिपाकसंस्कारकतया वा

कृतश्रवणादितः साक्षात्कारः संभवतीति क्षत्रियादीनामपि ज्ञाननिष्ठाप्राप्तिसंभव इत्याहुः । प्रौढिवादमात्रेणेति । प्रौढि-
रभिमानविशेषः । सच प्रकृते वादिनंप्रति यथेच्छमर्थमहं साधयितुं प्रभुरिति ज्ञानम् । तेन यो वादः कथनं तृतीयार्थो-
ऽभेद उक्तिक्रियान्वयी । मात्रपदेन प्रमात्वेन गृहीतवाक्यार्थप्रमाव्यवच्छेदः । यथाच प्रौढिवादमात्रं तथोक्तं प्राक् । उक्त-
मिति । त्रयाणामविशेषेणैत्यादिकारिकयेति ॥ २० ॥ प्रतिपत्तावपीति । अनुष्ठेयगोचरकर्तव्यताबुद्धावपीत्यर्थः ।
यदिति । ज्ञानकरणमित्यर्थः । प्रमात्वमविवक्षितं तेनाशास्त्रीयाचारहेतुभूतकर्तव्यताज्ञानस्याप्रमात्वेऽपि न क्षतिः । यदित्यु-
द्देश्यम् । प्रमाणं मन्यत इति । स्वाचारहेतुकर्तव्यताज्ञानकरणं प्रमासाधनं स्वीकरोतीत्यर्थः ॥ २१ ॥ २२ ॥ २३ ॥
कर्मानुपपत्तेरिति । प्रलये सर्वसंप्रदायविलोपाद्यथावत्साध्यसाधनेतिकर्तव्यता तथापारविशेषज्ञानाभावेन लौकिकवैदिक-
कर्मकलापानुष्ठानासंभवात् । व्यवहारोपयोगिसकलपदार्थस्याभावेन शरीरयात्रानिर्वाहसंभवेन शरीरस्थित्यसंभवादभिहोत्रा-
दिधर्माभावेन वृद्ध्याद्यभावाल्लोकोच्छेदः स्यात् । पुण्यपापविवेकाद्यभावे शरीरस्वभावात्कामादिनिबन्धनप्रवृत्त्या वर्णसंकरश्च
स्यात् । यद्यहं सर्गादिकाले निखिलजनप्रारब्धप्रवर्तितः कुलालकुविन्दादिकायमधिष्ठाय व्यवहारोपयोगिघटपटादिनिर्माण-
कर्माणि यजमानत्विगादिरूपमास्थायामिहोत्रदर्शपूर्णमाससोमादिवैदिककर्माणि शासकेन्द्रयमादिरूपो भूत्वा सुकृतिदुःकृति-
जननिग्रहासुग्रहादिकर्माणि च न कुर्यां तदेति क्लेशकर्मविपाकाशयैरपरावृष्टे निर्माणकायमधिष्ठाय संप्रदायप्रद्योतकोऽनु-
ग्राहकः परमेश्वरोऽग्राहमर्थ इति भावः ॥ २४ ॥ लोकसंग्रहं कर्तुमिच्छुरिति । यद्यपीच्छेष्टसाधनताज्ञानपूर्विका स्वफ-
लाभिसन्धिरहितस्य विदुषो न संभवति तथापि करुणामयस्य संप्रारब्धलोकप्रारब्धप्रेरितस्य लोकहितसाधनताज्ञानाद्भवत्ये-
वेति भावः ॥ २५ ॥ स तेनेति । सर्वं ब्रह्मेति कथनेनेत्यर्थः ॥ २६ ॥ मिथ्याज्ञानात्मिकेति । त्रिगुणात्मिकायाः
सत्यरूपायाः प्रकृतेः सांख्याभिमताया व्यावृत्त्यर्थं मिथ्येति । ज्ञानात्मिकेति । ज्ञानविरोधिभावरूपेत्यर्थः । मिथ्याज्ञाना-
त्मिकेति नैकपदं भ्रमज्ञानस्य मायाकार्यत्वात् । यद्वा कार्यकारणयोरभेदोपचारात् मायायाः भ्रमज्ञानात्मकत्वसंभवादिकपद-
त्वेऽपि न क्षतिः । ननु किमस्या लक्षणं किंचात्र प्रमाणमिति चेदुच्यते । अनादिभावरूपत्वे सति ज्ञाननिर्वर्त्यत्वम् उत्तरज्ञान-
निर्वर्त्यपूर्वज्ञानवारणायानादीति ज्ञानप्रागभाववारणाय भावेति । जीवेश्वरादिवारणाय ज्ञाननिर्वर्त्यत्वं तच्च साक्षाद्वाच्यं तेन
जीवेशाविद्याचित्संबन्धादेरविद्यानाशद्वारा ज्ञाननिर्वर्त्यत्वेऽपि न क्षतिः । नच रजतोपादानाज्ञानस्य सादित्वेनाभावविभ्रमो-
पादानाज्ञानस्योपादानोपादेययोः सजातीयत्वनियमेन भावत्वशून्यतया व्यासिस्त्योरिति वाच्यम् । मूलाज्ञानस्यैव शुक्त्यवच्छेदेन
तदावरणरजतविक्षेपापानुकूलशक्तिमत्त्वेन रजतोपादानत्वोपगमाच्छ्रुतिप्रकारकज्ञानेनोभयविधशक्तिरेव विनाशात्तदनन्तरम-
ज्ञानसत्त्वेऽपि रजतविभ्रमरजतज्ञानयोरनुल्लासदानादित्वाव्याघातात् सर्वथा साजाल्य उपादानोपादेयभावाभावात् । प्रतिनियत-
किंचिद्रूपेणैव तदभ्युपगमादज्ञानस्याभावविलक्षणत्वरूपभावत्वेऽप्युपादेयोपादानत्वाव्याघातात् जडत्वादिना साजाल्यस्य
सत्त्वात् । नच किंचिद्रूपेण साजाल्यस्यैवोपादानोपादेयभावप्रयोजकत्वे सत्यमिथ्याभूतयोरपि तथात्वं स्यादभावविलक्षणत्वे-
नोभयोरपि सजातीयत्वादिति वाच्यम् । सत्यस्योपादानत्वे तस्य कदाचिदपि विनाशासंभवेन तदात्मकस्योपादेयस्याप्यनिवृ-
त्तिप्रसङ्गादुपादाननिवृत्तिमन्तरेणोपादेयस्य निवृत्त्ययोगात् । सत्यस्य ब्रह्मणः कूटस्थत्वस्य श्रुतिसिद्धत्वेन परिणामित्वे तद्वा-
घाताच्च तस्य तथात्वानभ्युपगमात् विवर्ताधिष्ठानत्वं ह्युपेयत एव । नचौपाधिकभ्रमोपादानाज्ञानस्य यावदुपाधिसत्त्वमधिष्ठान-
त्वज्ञानेऽपि भ्रमोत्पत्त्या तदनिर्वर्त्यत्वस्योपगन्तव्यतया तत्र जीवन्मुक्ताज्ञानस्यापि यावच्छरीरं प्रपञ्चप्रतिभासेनानिवृत्तत्वस्यो-
पगन्तव्यतया तत्र चाव्याप्तिरिति वाच्यम् । उपाधिप्रारब्धाभावविशिष्टज्ञानस्य निवर्तकत्वेन तदुभयापगम एव निवर्तकता-
वच्छेदकविशिष्टज्ञानसत्त्वेन तयोर्ज्ञाननिर्वर्त्यत्वानपायात् । जीवन्मुक्तिस्थले तत्त्वसाक्षात्कारेणाविलम्बिताज्ञाननिवृत्तिपक्षस्या-
प्युपपादितत्वाच्च । नच कल्पितत्वेन प्रतिभासमात्रशरीरत्वस्य ज्ञाननिर्वर्त्यत्वे सत्यभावविलक्षणत्वेन सादित्वस्य च प्रसङ्गेना-
संभव इति वाच्यम् । सादिकल्पकवत्त्वस्यैव प्रतिभासमात्रशरीरत्वप्रयोजकत्वात् । अविद्याकल्पकमविद्यावच्छिन्नचित्देव हि
तस्यानादित्वान्न प्रतिभासमात्रशरीरत्वम् सादित्वे च प्रागभावप्रतियोगित्वादेरेव प्रयोजकत्वेनाविद्यायास्तदभावेनानादित्वात् ।
नच ज्ञाननिर्वर्त्यत्वे सत्यभावविलक्षणत्वेन शुक्तिरजतादिवत्सादित्वमनुमेयमिति वाच्यम् । ज्ञाननिर्वर्त्यभावविलक्षणत्वेन प्राग-
भाववदनादित्वसाधकेन सत्प्रतिपक्षत्वात् । ध्वंसव्यावृत्तपक्षधर्माभावविलक्षणत्वावच्छिन्नसाध्यव्यापकत्वेन निश्चितस्य पक्ष एव
संदिग्धसाधनाव्यापकत्वस्य भावत्वस्योपाधित्वाच्च । नचैकत्राविद्यायां विरोधान्न भावाभावविलक्षणत्वरूपोभयस्य संभव इति
वाच्यम् । भावत्वाभावत्वयोः परस्पराभावव्यापकत्वरूपविरोधस्यासिद्धत्वेन परस्पराभावव्याप्यत्वेऽपि गोत्वाश्रित्वयोः पर-
स्पराभावव्यापकयोः परस्पराभावव्याप्यत्वेऽपि तदभावयोरिव भावाभावविलक्षणत्वयोरपि विरोधाभावात् विनाशिभावस्य
सादित्वनियमः । श्रुत्यादिसिद्धानादिस्यरूपायामविद्यायां भावत्वस्योपादानत्वमभावत्वस्य हि बाधकमिति भावाभावाभ्यां
विलक्षणायस्तुतीयप्रकाराया एवाविद्याया उपगमात् । नचानादित्वे सत्यभावविलक्षणत्वेनाविद्यायामात्मवदनिर्वर्त्यत्वसिद्धि-
रिति वाच्यम् । अन्योन्यात्यन्ताभावयोरधिकरणातिरेकेण निर्वर्त्यत्वस्यैवोपगमात्तुच्छे साधनाभावादात्मत्वस्य साधनावच्छि-
न्नसाध्यव्यापकत्वेनोपाधित्वात्, सादित्वानादित्वयोर्निर्वर्त्यत्वानिर्वर्त्यत्वे प्रत्यप्रयोजकत्वात्, तथात्वेऽपि ध्वंसप्रागभावयो-
रतथात्वस्य तव भवे त्वदर्शनात्, नाशसामग्रीसन्निपातासन्निपातयोस्तदुभयप्रयोजकत्वेनानादेर्यज्ञानस्य नाशकसन्निपाते

नाशयत्वस्य दुर्वारत्वाच्च । अथवा ज्ञानत्वावच्छिन्ननिवर्तकतानिरूपितनिवर्त्यत्वमात्रं लक्षणम् । स्वानन्तरोत्पन्नविशेषगुणत्वेन प्रतियोगित्वेन च रूपेण पूर्वज्ञानज्ञानप्रागभावयोर्ज्ञाननिवर्त्यत्वात् । अत्रच पक्षे श्रुत्यज्ञानादीनां सादिवेऽपि न क्षतिः । भ्रमोपादानत्वं वा लक्षणम् । विश्वविभ्रमोपादानभूतस्याज्ञानस्य ब्रह्माधिष्ठानमेवेति पक्षे यथाश्रुतमेवेदम् । ब्रह्माविद्ययोर्भावादानत्वपक्षे च ब्रह्मण्यतिव्याप्तिवारणाय परिणामित्वेनाचेतनत्वेन वा विशेषणीयम् । नचाज्ञानोपादानकत्वे प्रपञ्चस्याज्ञानानुविद्धतया प्रतीत्यापत्तिर्दुर्बुद्धतया घटस्येवेति वाच्यम् । सर्वधर्मणोपादानगतेन तथा प्रतीत्यभावात् । कपालानुविद्धतया घटस्य घटाद्यनुविद्धतया रूपादेः प्रतीत्यदर्शनात् । यत्किञ्चिद्धर्मेण तु तथात्वमत्राप्यस्यैवोभयोर्जडत्वेन प्रत्ययात् । नचाज्ञानस्य भावविलक्षणत्वं उपादानत्वानुपपत्तिरिति वाच्यम् । भावत्वेऽपि गुणत्वादीनामनुपादानत्वेनोपादानत्वंप्रति भावत्वस्याप्रयोजकत्वात् । वस्तुस्य भावविशेषस्यैव तथात्वात् । तस्य प्रमाणफलाभ्यां प्रकृतेऽपि कल्पनात् । नच द्रव्यत्वं प्रयोजकमिति वाच्यम् । तस्य त्वदेकपरिभाषाणोचरत्वात् असदादिभिरनभ्युपगमात् । सत्त्वादिगुणशालित्वेन द्रव्यत्वस्य संभवद्विति न लक्षणासंभवेन विलक्षणाज्ञानासंभव इति । प्रमाणं त्वज्ञानेऽहमज्ञो न जानामि मयि नास्ति ज्ञानमित्यादिप्रत्यक्षं सामान्यतो, घटं न जानामि त्वदुक्तमर्थं न जानामीत्यादिप्रत्यक्षं तु विशेषतः । नचाघटं भूतलं भूतले घटो नास्तीत्यादीनां यथा घटाभावविषयकत्वमेव नतु घटविरोधिभावभूताघटात्मकपदार्थविषयत्वं तथैवोक्तप्रतीतेरपि ज्ञानाभावविषयकत्वमेवोचितं नतु ज्ञानविरोधिभावरूपाज्ञानविषयकत्वमिति वाच्यम् । अभावविषयकत्वे हि प्रतियोग्यंशे भासमानधर्मपर्याप्तावच्छेदकताकप्रतियोगिताकाभावावगाहित्वमेव वाच्यम् । अन्यथा घटवत्यपि घटो नास्तीति प्रतीत्यापत्तेः । घटत्वमात्रस्य प्रतियोग्यंशे प्रकारत्वेऽपि नीलघटवाद्यवच्छिन्नाभावाद्यवगाहित्वसंभवात् । नच सामान्याभाव एव मानाभाव इति वाच्यम् । तथासति घटो नास्तीत्यादिबुद्धेस्तत्तद्विशेषाभावावगाहित्वस्यैव वाच्यतया एकविशेषवत्तानिश्चयसत्त्वेऽपि सामान्यतः प्रतियोग्यवगाह्यभावबुद्धिप्रसङ्गात् । तद्धर्मावच्छिन्नवत्ताबुद्धौ प्रतियोगिलसंबन्धावच्छिन्नतद्धर्मपर्याप्तावच्छेदकताकप्रकारताकाभावनिश्चयत्वेन विरोधिलोपगमेनोक्तापत्तिवारणेऽपि शुद्धघटत्वावच्छिन्नस्य विशेषधर्मावच्छिन्नप्रतियोगित्वस्य संसर्गत्वे घटवत्यपि घटो नास्तीति बुद्धेः प्रमात्वापत्तेरवारणात् । असंसर्गत्वे च घटशून्येऽपि हि प्रमात्वं न स्यात् । सामान्याभावस्याभावेन सामान्यधर्मावच्छिन्नप्रतियोगित्वस्य तदीयस्याभावात् । विशेषाभावीयविशेषधर्मावच्छिन्नप्रतियोगित्वस्य तद्धटो नास्तीत्यादिप्रतीत्या विशेषधर्मावच्छिन्नसंसर्गतया क्लृप्तस्य सामान्यधर्मावच्छिन्नासंसर्गत्वेन तेन संबन्धेन तत्प्रकारकबुद्धेः प्रमात्वासंभवात् । यत्तु वायौ यावद्विशेषाभावनिश्चयेऽपि वायू रूपवान् वेति संशयाश्रितिते संशयायोगात्सामान्याभावोऽतिरिक्त एव संशयकोटिरभ्युपेयः । नचैतावन्त्येव रूपाणीत्यनिश्चये पार्थिवारूपत्रयादधिकमपि रूपं भविष्यतीति संभावनायां सत्यां वक्तुंसंशयात्तद्विरहादुक्तसंशय उक्तसंभावनाविरहविविशिष्टस्यैव प्रतिबन्धकत्वेन विशेषाभावकूटनिर्णयेऽपि तद्वेचरसंशयसंभव इति वाच्यम् । संभावनाविना संशयाभावस्य संदिग्धत्वेनोक्तरूपेण प्रतिबन्धकत्वे मानाभावादिति । तत्र तत्तद्रूपत्वेन निश्चयेऽपि रूपत्वेन तत्तद्रूपस्येव तत्तद्रूपाभावत्वेन निर्णयेऽपि रूपत्वावच्छिन्नप्रतियोगिताकाभावत्वेन तत्तद्रूपाभावस्यापि संशयकोटित्वसंभवात् । अतिरिक्तसामान्याभावकल्पनापेक्षया क्लृप्तविशेषाभावेषु सामान्यावच्छिन्नप्रतियोगिताकत्वकल्पनाया एव युक्तत्वात् । एवमपि संशयाद्यनुपपत्तिवारणेऽपि यत्किञ्चिद्रूपवति रूपं नास्तीति प्रत्ययापत्तेरतिरिक्तसामान्याभावेविना न वारणम् । अथ सामान्यधर्मावच्छिन्नप्रतियोगित्वतन्निरूपकाभावयोः कल्पनामपेक्ष्य क्लृप्तेषु विशेषाभावेषु निखिलेषु व्यासज्यवृत्तिसामान्यधर्मावच्छिन्नप्रतियोगिकत्वमेव लाघवात्कल्प्यम् । तथासत्येकविशेषवति तदभावस्यैवाभावेन तत्साधारणव्यासज्यवृत्तिनिरुक्तधर्मावच्छिन्नस्य सत्त्वासंभवादशेषविशेषविरहिणि सकलविशेषाभावस्य सत्त्वेनोक्तधर्मावच्छिन्नसत्त्वस्य संभावान्नोक्तदोषद्वयसंभव इत्युच्यते तदाप्यस्माकं क्षत्यभावात् मयि ज्ञानं नास्तीत्यस्याप्यखिलज्ञानविशेषाभावावगाहित्वस्य वाच्यतया यत्किञ्चिज्ज्ञानसत्त्वे ज्ञानसामान्याभावप्रत्ययासंभवादुक्तप्रत्ययस्य ज्ञानाभावविषयकत्वासंभवात् । वस्तुतस्त्वभ्युपेय एव सामान्याभावो लाघवात् । तथाहि तावदभावेषु तादृशप्रतियोगित्वस्य तस्य व्यासज्यवृत्तित्वस्य तावदभावेषु ज्ञानविषयत्वसंबन्धस्य कल्पनामपेक्ष्यातिरिक्तसामान्याभावस्य तत्र विषयतैव युज्यते । किञ्च व्यासज्यवृत्तिधर्मस्य निखिलाश्रययोग्यतयैव योग्यत्वं । नहि पिशाचवृक्षगतद्वित्र्यं कस्यचित्प्रत्यक्षमिति वायौ रूपं नास्तीति प्रत्यक्षं न स्यादयोग्यस्यायोग्यरूपविशेषाभावस्यापि तदाश्रयत्वेन तादृशप्रतियोगिताकत्वस्याप्ययोग्यतया तेनाभावस्य प्रत्यक्षत्वासंभवात् । यत्तु कार्योन्नेयधर्माणां यथाकार्यमुन्नयनमित्यन्यत्र व्यासज्यवृत्तिधर्मग्रहे यावदाश्रयग्रहस्य तन्त्रत्वेऽप्युक्तस्यैव तस्यातन्त्रत्वापगम इति । तत्र । विशेषाभावस्याप्येवमसत्त्वापत्तेरधिकरणस्यैव तत्तद्धर्मावच्छिन्नाभावत्वेन तत्प्रतीतिविषयत्वसंभवाज्जलप्रत्यक्षे प्राणानपेक्षायामपि गन्धाभावत्वेन तत्प्रत्यक्षे तदपेक्षाकल्पनस्योक्तरीत्या संभवाच्चेष्टापत्तिः । सामान्याभावमपलप्य विशेषाभावेषु तादृशप्रतियोगिताकत्वस्य व्यासज्यवृत्तेः कल्पयितुरिष्टत्वोक्तैरत्यन्तायुक्तत्वादधिकरणात्मकत्वपक्षेऽप्येदानीमनुपक्रान्तत्वात् । सामान्याभावाभ्युपगमे तु नैवमतिरिक्तस्य तस्यायोग्यप्रतियोगिकत्वेऽपि प्रतियोगितावच्छेदकस्याव्यासज्यवृत्ते रूपत्वस्य यत्किञ्चिदाश्रययोग्यतयैव योग्यत्वात्तदवच्छिन्नप्रतियोगित्वस्यापि योग्यत्वात्तादृशयोग्यत्वस्यैवात्यन्ताभावप्रत्यक्षे तन्त्रत्वाद्युपपद्यत एव वायौ रूपं नास्तीति प्रत्यक्षं । नच रूपस्यैवाभावविशेषणत्वं निरुक्तप्रतियोगिताकत्वं तु संसर्गस्ययोग्यत्वेऽपि न क्षतिरिति वाच्यम् ।

नहि दूरत्वाद्विषयसंयोगप्रत्यक्षत्वे तेन संबन्धेन संबन्धनोर्विशिष्टप्रत्यक्षमानुभविकम् । एषैव च रीतिरनुपलब्धेः करणत्व-
पक्षेऽपि यादृश्या सामान्याऽभावस्य प्रत्यक्षत्वं तादृश्यैव ह्यनुपलब्धिगोचरत्वम् । कारणयोरिन्द्रियानुपलब्ध्योरभावविशिष्ट-
प्रत्यक्षे करणत्व एव विवादात् । सिद्धे च सामान्याभावे स्वतरां मयि ज्ञानं नास्त्यहमज्ञ इत्यस्य न ज्ञानाभावविषयकत्वसंभवः ।
नच न यत्र किंचिदपि ज्ञानं तत्रैव तथा प्रत्यक्षमिति वाच्यम् । अभावप्रत्यक्षे प्रतियोगितावच्छेदकविशिष्टप्रतियोगिज्ञानस्य
कारणत्वात् । सर्वत्रैव तादृशाभावप्रत्यक्षस्थले ज्ञानावश्यंभावात् । नच तदभावबुद्धौ तद्बुद्धिविषये धर्मिणि तद्वत्ताज्ञानस्यैव
विरोधितया ज्ञानज्ञानात्मके ज्ञाने सत्यपि मयि ज्ञानमिति ज्ञानाभावान्नोक्तप्रत्यक्षानुपपत्तिरिति वाच्यम् । जाते घटज्ञाने
कुतश्चिदेतौस्तदज्ञानेऽपि घटं जानामि न वेति संदेहाभावस्य सर्वानुभवसिद्धत्वात् । तदुपपत्तये ज्ञानसुखाद्यभावज्ञाने स्वरूपत
एव ज्ञानसुखादेर्विरोधित्वस्योपपन्नव्यवत्सप्रकाशवादे हि स्वतराम् । एवं विशिष्टवैशिष्ट्यावगाहिबुद्धौ विशेषणतावच्छेदक-
प्रकारकनिश्चयत्वेन कारणत्वस्य सर्वसंमततयाऽभावज्ञानस्य विशिष्टवैशिष्ट्यावगाहित्वनियमेन तंप्रति विशेषणतावच्छेदकप्रका-
रकज्ञानस्य हेतुतयोक्तस्थले ज्ञानज्ञानस्यावश्यकत्वम् । एतेनोक्तकार्यकारणभावादेव घटाद्यज्ञानकाले घटाभावादिप्रत्यक्षादि-
वारणसंभवादभावबुद्धौ स्वातन्त्र्येण प्रतियोगितावच्छेदकविशिष्टप्रतियोगिनिश्चयत्वेन हेतुत्वस्यानावश्यकत्वेऽपि न क्षतिः ।
एवंच वेदान्तिनामस्ति जगति वाच्यत्वं वाच्यत्वत्वेनैव नतु घटत्वेनेत्यनुभवस्य वाच्यत्वे घटत्वाभावनिर्यणकालीनस्य व्यधि-
करणधर्मावच्छिन्नाभावासाधकस्य न बाधः । तादृशानुभवस्य घटत्वावच्छिन्नस्वनिष्ठप्रतियोगिताकत्वसंबन्धेनाभावांशे वाच्य-
त्वत्वविशिष्टवाच्यत्वावगाहित्वेन तज्ज्ञानस्य निःप्रत्यूहमुत्पत्तेः प्रतियोगितावच्छेदकविशिष्टप्रतियोगिज्ञानस्य हेतुत्वे तु घटत्व-
विशिष्टवाच्यत्वज्ञानस्य बाधकसद्भावादनुत्पत्तेः कारणविरहेणोक्तानुभवस्य बाधः स्यात् । नच व्यधिकरणधर्मावच्छिन्नाभावा-
भ्युपगमपक्षे घटत्वेन घटो नास्तीत्यादि निर्विवादाभावप्रत्यक्षे प्रतियोगिन्येव तृतीयान्ताभिलष्यघटत्ववैशिष्ट्यभानस्यानुभवि-
कत्वेन तस्य बाधः । वाच्यत्वे घटत्ववैशिष्ट्यभाने तज्ज्ञानस्य भ्रमत्वापत्त्या ततस्तादृशाभावासिद्धिप्रसङ्गादिति वाच्यम् । वाच्यत्वे
घटत्वभानस्य हि बाधकसत्वेनासंभवेन संसर्गभूतप्रतियोगित्व एव तृतीयान्ताभिलष्यघटत्वावच्छिन्नत्वस्य भानाभ्युपगमः ।
तदभिलाषे चावच्छिन्नत्वार्थकतृतीयान्तपदस्य घटत्वावच्छिन्नप्रतियोगित्वसंसर्गतात्पर्यग्राहकस्य प्रयोगः । घटत्वेन घटो
नास्तीत्यत्रापि वस्तुतो विचारे क्रियमाणे प्रतियोगिनि न घटत्ववैशिष्ट्यभानमव्यावर्तकत्वात् । घटो घटत्ववानितिवन्नि-
राकाङ्क्षत्वाच्च प्रतियोगित्वे च भानाभ्युपगमे धर्मान्तरावच्छिन्नप्रतियोगित्वव्यावर्तनेन सफलत्वात्तादृशप्रतियोगितात्पर्यग्राह-
कत्वेन निराकाङ्क्षत्वाभावाच्च । नच घटो नास्तीत्यादाविव प्रतियोगिनि भासमानस्यैवावच्छेदकत्वं युक्तमिति वाच्यम् ।
वाच्यत्वत्वेन जगति प्रसक्तस्य तेन रूपेण निराकरणसंभवात् । घटत्वेन तस्याभावबुद्ध्युपगमोपपत्तिरिति वाच्यम् । कृतातादृशाभिलाषात्
घटत्वावच्छिन्नत्वेन प्रतियोगित्वभानस्यावश्यकतया निरुक्तातात्पर्यग्रहस्यैव तादृशवाच्यत्वत्वावच्छिन्नत्वभानविरोधित्वात् ।
अभिलाषजन्मबोधविषयनिर्णये चाभिलष्यमानप्रत्ययविषयस्यावधारणमपि सुशक्यम् । सति च बाधके किंकिं नाभ्युपेयते ।
यथा घटत्वापेक्षया कम्बुग्रीवात्वस्य गुरुत्वज्ञाने प्रतियोगिनि भासमानस्यापि कम्बुग्रीवादिमत्त्वस्यानवच्छेदकत्वमतादृशस्य
घटत्वस्यावच्छेदकत्वम् शिखिनश्चाविनाशाग्रहे शिखी विनष्ट इत्यत्र शिखायाः प्रतियोगित्वं चोपेयते । नचैवं घटत्वेन द्रव्यं
नास्ति द्रव्यत्वेन घटो नास्तीति प्रतीतिभ्यां विशेषरूपेण सामान्याभावस्य सामान्यरूपेण विशेषाभावस्यापि प्रसङ्ग इति
वाच्यम् । यदि गौरवं नस्याद्वाधकं किं नस्याद्विशेषविरहमात्रप्रयुक्त उभयत्र तादृशप्रत्यय इति तत्र सामान्यस्य प्रतियोगित्वा-
वच्छेदकत्वयोरकिंचित्करत्वाद्विशेषाभावातिरिक्तस्य तदुभयस्य गुरुत्वापादकत्वात् । व्यधिकरणधर्मावच्छिन्नाभावस्य समवाप्य-
भाववाच्यत्वाभावाभ्यामन्यथासिद्धयितुमशक्यत्वात् तदभ्युपगम आवश्यक इत्यलमनुप्रसक्तबहुविचारेण । एवं घटं नजा-
नामीत्यत्राप्यभावविषयकत्वे घटज्ञानज्ञानावश्यंभावे घटज्ञानस्यावश्यकतया न तदभावविषयकत्वसंभवः । एवं त्वदुक्तमर्थं
न जानामि किमपि न जानामीत्यत्रापि । न चैतादृशप्रतीतिरप्रामाणिकी । सुप्तोत्थितस्य व्यपगतमूर्च्छस्य च मयि ज्ञानं नास्ति
किमपि न जानामीत्याद्यनुभवस्य सर्वानुभवसाक्षिकत्वात् । अहमज्ञ इत्यस्य सर्वप्राकृतजानानुभवस्यापि सर्वानुभवसिद्धत्वात् ।
घटं जानासीति प्रश्नानन्तरं घटं नजानामीत्युत्तरस्य खानुभवाभिलाषरूपस्यापि प्रामाणिकत्वात् । क्लिष्टवाक्यार्थे सति
त्वदुक्तमर्थं न जानामीत्यनुभवस्यापि प्रामाणिकत्वात् । यत्तु न जानामीत्यादौ सर्वत्रैव ज्ञानविशेषाभावस्य त्वदुक्तमर्थं नजा-
नामीत्यादौ त्वदुक्तार्थविशेषज्ञानाभावस्य घटं न जानामीत्यादौ घटगतविशेषविशिष्टज्ञानाभावस्य विषयत्वे बाधकाभावः ।
नचैवमपि ज्ञानविशेषत्वदुक्तार्थविशेषघटगतविशेषविशिष्टस्यापि ज्ञानावच्छेदकतया ज्ञानावश्यंभावाद्भावादेतादवस्थमिति
वाच्यम् । ज्ञानसामान्यज्ञानातिरिक्तज्ञानाभावस्य त्वदुक्तार्थगतघटादिगतविशेषधर्मनिष्ठप्रकारताविशेषनिरूपितविशेष्यताकल-
विशिष्टज्ञानाभावस्य विषयत्वे व्याघातासंभवात् । विशेषणतावच्छेदकोक्तधर्मज्ञानसत्त्वेऽपि प्रतियोगिनो धर्मविशेषनिष्ठानव-
च्छिन्नप्रकारतानिरूपितत्वदुक्तार्थघटादिनिष्ठविशेष्यताकज्ञानासत्त्वेन तदभावाव्याघातादिति । तत्र तादृशप्रकारत्वादिज्ञान-
विरहवत्तामपि घटं नजानामीत्यादिप्रत्यक्षस्यानुभवसिद्धत्वात् । अन्याकारतया खानुभवसिद्धस्याप्यन्याकारत्वोपगमे स्वर-
सतोऽन्यार्थकतया प्रतीयमानस्याभिलाषस्यान्यार्थकतयोपव्याख्याने सर्ववस्तुसिद्धिवाकुलीभावप्रसङ्गात् । घटे ज्ञानं नास्तीत्या-
द्यनुभवाभिलाषोरप्युक्त्यरूपेण ज्ञानाभावविषयकत्वसंभवेन तत्संभावनया घटादौ ज्ञानसामान्याभावासिद्धिप्रसङ्गात् । तथा

सति घटादीनामचेतनत्वस्यापि निश्चयासंभवप्रसङ्गात् । न चोक्तस्थले बाधकसत्त्वाज्ज्ञानसामान्याभावविषयकत्वानभ्युपगमः घटे ज्ञानं नास्तीत्यत्र तदभावात्कुतः सामान्याभावविषयकत्वानभ्युपगमः स्यादिति वाच्यम् । अन्यविषयकस्यान्याकारतया-
नुभूयमानत्वे ज्ञानविषयस्यैवानवधारणादबाधितत्वस्य सामान्याभावविशेषाभावयोर्द्वयोरप्यविशेषात् । नच मयि ज्ञानं नास्ती-
त्यत्र सामान्याभावस्य व्याहतत्वात् भावरूपाज्ञानाभ्युपगमे गौरवाच्च बाधकात् विशेषाभावविषयकत्वोपगमोऽसति बाधके-
ऽन्याकारतयाऽनुभूयमानस्यान्यविषयकत्वानुपगमाद्वैते ज्ञानं नास्तीत्यस्यानुभूयमानाकारातिरिक्तत्वेनान्यविषयकत्वाभ्युपगमा-
संभवात्तद्विषयावधारणं भवत्येवेति वाच्यम् । विशेषाभावविषयकत्वे तत्रतत्र सर्वत्र तज्ज्ञानपूर्वं तत्तद्विषयप्रकारत्वविशेष्य-
त्वादिविषयकानन्तज्ञानानां तेषु पदार्थान्तरसंबन्धस्य च कल्पनापेक्षयाऽतिरिक्तज्ञानकल्पन एव लाघवेनोक्तस्थलेऽपि
विनैव बाधकमनुभूयमानाकारातिरिक्तत्वेनान्यविषयकत्वस्य दुर्वारत्वात् अज्ञानपक्षे च यथा नोक्तज्ञानात्पूर्वं तावज्ज्ञानानां कल्पनं
तथाऽनुपपदेव वक्ष्यमाणत्वात् । एवं घटज्ञानस्य त्वदुक्तार्थज्ञानस्य च प्रतियोगितावच्छेदकघटकज्ञानत्वेनावश्यकत्वे घटं
जानामि त्वदुक्तार्थं जानामीति ज्ञानाभिलाषादिव्यवहारप्रसङ्गोऽपि दोषः स्यात् । नचोक्ताभावप्रतियोगिभूतज्ञानालम्बनत्वमेव
तस्योपेयते तदभावाच्च नोक्तव्यवहारापत्तिरिति वाच्यम् । यत्र हि त्वदुक्तार्थस्य स्वातन्त्र्येण ज्ञानस्थले त्वदुक्तमर्थं जानामीति
प्रत्यक्षादिरिष्टो यादृशसामग्र्या तादृश्यास्तस्यास्त्वदुक्तमर्थं न जानामीत्यत्रापि ज्ञानाभावविषयकत्वाभ्युपगमस्तु रावदयकतया तथा-
पत्तेरवारणात् । स्वातन्त्र्येण नास्ति ज्ञानमिति तु न वाच्यम् । त्वदुक्तार्थस्यापि विशेषणतावच्छेदकतया स्वातन्त्र्येण तज्ज्ञानस्य
तवावश्यकत्वापातादिति । अथातिरिक्ताज्ञानाभ्युपगमपक्षेऽपि तस्य स्वानुभवे ज्ञानविरोधित्वरूपेणैव भानमुपेयमन्यथा तस्य
ज्ञानविरोधित्वमप्रमाणत्वाच्च स्यादज्ञानानुभवेन तदग्रहणात् । अतएव तदभिलाषे न जानामीत्यादौ विरोधार्थकस्य नञः
प्रयोगोऽत्रास्याज्ञानमित्यादौ च पुरुषविशेषीयत्वविषयविशेषविशिष्टत्वादिनाप्यज्ञानस्यानुभवः । तथाचाज्ञानानुभवस्यापि तत्त-
द्विशेषणविशिष्टवैशिष्ट्यावगाहित्वेन तत्तज्ज्ञानस्यावश्यकतया ज्ञानविरोधिनोऽज्ञानस्यापि कुतस्तदानीं संभवोऽज्ञानविशेषाव-
गाहित्वे तु घटज्ञानसद्भावेऽपि घटं न जानामीत्यनुभवापत्तिः स्यादतो ज्ञानसामान्यविरोधित्वेनैवाज्ञानविषयकत्वस्य वाच्य-
त्वादिति ज्ञानाभावविषयकत्वपक्षवद्व्याघातस्य दुर्वारत्वादिति चेन्न । यस्य हि परैर्मानसं प्रत्यक्षमुपेयते तस्यास्माभिः साक्षिणा
प्रत्यक्षेण ग्रहणमुपेयते । तत्र यथान्यायनये सविषयकस्य ज्ञानस्य प्रत्यक्षे प्रत्यक्षविषयातिरिक्तं विशेषणतावच्छेदकविषयस्य
ज्ञानं ज्ञानत्वादेश्च ज्ञानं कारणं नोपेयते विषयातिरिक्तस्यापेक्षेणैव खानन्तरोत्पन्नघटादिज्ञानेन ज्ञानत्वज्ञानेन च पूर्वज्ञानस्य
नाशेन विषयाभावात्तृतीयक्षणे तत्प्रत्यक्षानुपपत्तेः । तथास्माभिः सामान्यत एव योग्यसविषयकप्रत्यक्षे विषयातिरिक्तस्य विशेष-
णतावच्छेदकादिविषयकस्य कारणत्वं नोपेयते ज्ञानत्वस्याप्रयोजकत्वात् । नच घटं जानामीत्यत्र प्रत्यक्षविषयस्य ज्ञानत्वेन
तस्यैव विषयरूपविशेषणतावच्छेदकविषयकज्ञानत्वायुक्तं तदतिरिक्तज्ञानानपेक्षणम् । घटमिच्छामीत्यादौ विषयस्येच्छा-
रूपत्वेन तस्य विशेषणतावच्छेदकविषयज्ञानरूपत्वासंभवात्तदतिरिक्तं विषयज्ञानमावश्यकमिति वाच्यम् । ज्ञानप्रत्यक्षवदिच्छा-
प्रत्यक्षस्यापि प्रामाणिकत्वाज्ज्ञानत्वेच्छात्वादेर्विशेषणतावच्छेदकत्वेऽपि तज्ज्ञानापेक्षेणैव विषयनाशेन प्रामाणिकप्रत्यक्षस्वरूपा-
नुपपत्तेस्तदनपेक्षायां प्रमाणस्य विषयरूपविशेषणतावच्छेदकज्ञानानपेक्षायामपि तुल्यप्रसरत्वात् कचिदर्थवशात्तत्संपत्तेर-
किञ्चित्करत्वादिति सविषयकत्वयोग्यत्वयोरेवं तथात्वौचित्यात् । सुखादिप्रत्यक्षे विशेषणतावच्छेदकस्य सुखत्वादेरपि ज्ञान-
स्यानपेक्षितत्वम् । अन्यथा तेन सुखस्य नाशे विषयाभावेन कापि सुखादिप्रत्यक्षं न स्यादिति मनोप्राप्तस्य साक्षिभास्यस्य
वा यदसाधारणो धर्मः सविषयकत्वतत्तत्पुरुषीयत्वज्ञानत्वेच्छात्वसुखत्वादिकं तद्विशिष्टप्रत्यक्षे तत्तद्विशेषणतावच्छेदकज्ञानस्य
कारणत्वानुपगमो युक्तस्तथासति भावरूपाज्ञानस्यापि सविषयकस्य साक्षिभास्यस्यैवोपगमादिच्छाविरोधित्वेव त्वं ज्ञानविरो-
धिनोऽज्ञानस्य सविषयकत्वेनैवानुभवात् । तदसाधारणधर्मस्योत्सर्गतो नियमतः तद्विशेषणत्वेन भानयोग्यस्य विषयपुरुष-
संबन्धज्ञानविरोधित्वादज्ञानस्य पूर्ववर्तितया नास्त्येवापेक्षा । अपितु तत्तद्विशिष्टाज्ञानविषयकसाक्षिज्ञानमेवाहृत्य तत्तद्विशेषण-
विषयकमपि भवतीति न व्याघातसंभवः । सर्वं वस्तु ज्ञाततयाऽज्ञाततया वा साक्षिगोचर इत्युक्तं हि विवरणे । ज्ञाततयाऽ-
ज्ञाततयेत्यस्य ज्ञानाज्ञानयोर्विषयत्वेन विशेषणतयेत्यर्थः । साक्षिज्ञानं त्वज्ञानविषयविषयकमपि नाज्ञानविरोधि तत्साधक-
त्वात् । विरोधित्वे तु विरोधादज्ञानसत्त्वं तत्क्षणे विरुद्धं स्यात्स्याच्च विषयाविद्यमानत्वेन तस्या प्रत्यक्षत्वमपि एवमज्ञानविषय-
विषयकप्रमाणजज्ञानस्यैवाज्ञानविरोधित्वम् अज्ञानसाक्षिज्ञानस्याविद्योपहितसाक्षिचैतन्यरूपत्वे जन्यत्वस्यैवाभावेन प्रमाण-
जन्यत्वस्य दूरापेतत्वादिव्याघृत्युपहितचैतन्यात्मकत्वेऽप्यव्याघृतेः स्वाकारायाः प्रमाणज्ञानसामग्र्यभावसहितादृष्टविशेषज-
न्यत्वेन प्रमाणाजन्यत्वात् । ज्ञानत्ववदज्ञानत्वमप्यखण्डमेव तदभिलाषस्थानजपदमधर्मादिपदस्थनजवदखण्डरितत्वादेरिवा-
खण्डाज्ञानत्वादेर्लेखणाबीजतात्पर्यप्राहकमेव । ज्ञानविरोधित्वेनाज्ञानप्रतिपादनं तु विवरणे ज्ञानेनाज्ञाननाशानुभवे तद्धेतुकतत्प्र-
तीयभिप्रायकम् । सैव च तस्याज्ञानविरोधित्वेऽपि च प्रमाणमित्यन्यदेतत् । ज्ञानाभावप्रत्यक्षाभ्युपगमे तु नैव साक्षिप्रत्यक्षेण
गतिः । ज्ञानस्य साक्षिवैद्यत्वेन तद्विशेषणतयातीतानागतविद्यमानसकलविषयादिग्रहणसंभवेऽपि ज्ञानाभावस्य साक्षिवैद्यत्वा-
नुपगमात् तद्विशेषणज्ञानतद्विषयादेः साक्षिणा ग्रहीतुमशक्यत्वात् । घटादौ ज्ञानाभावस्यानुपलब्धिबैद्यतायाः क्लृप्तत्वेन सर्व-
त्रैव तस्य तथात्वस्योचितत्वात् । नच येन यो गृह्यते तदभावोऽपि तेनैव प्राप्य इति ज्ञानाभावोऽपि साक्षिभास्य एवेति

वाच्यम् । धर्मिग्रहोपक्षीणव्यापारत्वादिन्द्रियादेरित्यावश्यकानुपलब्धेरनन्यव्यापाराया एव करणत्वौचित्यात् । नचाभावस्यानुपलब्धिवैयर्थ्यमेवास्तु । तद्विशेषज्ञानस्य साक्षिवैयर्थ्येनानुपपत्तिरिति वाच्यम् । तथासति ज्ञानस्य साक्षात्साक्षिवैयर्थ्यापत्तेः विशेषग्रहेण तदव्यापारात् साक्षाद्वैयर्थ्यस्य विद्यमानत्वनियतत्वात् ज्ञानस्य तथात्वे ज्ञानाभावस्यैव दुर्लभत्वापत्तेः । अज्ञानप्रत्यक्षस्य विशेष्ये विशेषणं तत्रापि च विशेषणान्तरमिति रीत्यापि संभवात् । तत्र साक्षिप्रत्यक्षातिरिक्तस्य ज्ञानविरोधित्वविषयादिज्ञानस्य स्वपूर्ववर्तितयाऽपेक्षाभावात् । साक्षिप्रत्यक्षस्य तत्तद्विशेषणविशिष्टवैशिष्ट्यावगाहिबुद्धौ विशिष्टबुद्धौ विशेषणज्ञानत्वेन कारणत्वानुपगमात् । विशिष्टवैशिष्ट्यावगाहिबुद्धौ विशेषणतावच्छेदकप्रकारकज्ञानत्वेन निश्चयत्वेन वा कारणत्वेन रक्तो दण्ड इति ज्ञानविरहकाले दण्डो रक्तो न वेति संशयकाले वा रक्तदण्डवान् पुरुष इति ज्ञानवारणायावश्यकैर्नैवापत्यादिवारणसंभवात् अनन्तनिर्विकल्पकव्यक्तिकल्पनागौरवाच्च । चक्षुःसंनिर्कर्षानन्तरं निर्विकल्पकविलम्बेन विशिष्टज्ञानविलम्बस्याप्राप्ताणिकत्वात् । नच चक्षुःसंनिर्कर्षानन्तरं जातित्वेन घटत्वोपस्थितौ सत्यां जातित्वेन घटत्वावगाहिजातिमानयमिति ज्ञानं जायते तदानीं स्वरूपतो घटत्वप्रकारकमपि प्रत्यक्षं स्यात् सामग्रीसत्वात् । विशेषणज्ञानस्य कारणत्वेन निरवच्छिन्नघटत्वप्रकारकबुद्धौ निरवच्छिन्नघटत्वनिष्ठविषयताकज्ञानत्वेन कारणत्वात्तदभावेनापत्त्यसंभवात् । घटत्वसविकल्पकनिर्विकल्पकयोरेकदासत्वासंभवात् । एकज्ञानस्यांशतः प्रत्यक्षत्वाप्रत्यक्षत्वापत्त्या सविकल्पकनिर्विकल्पकत्वयोरसंभवादिति वाच्यम् । घटत्वांशे जातिवभासकसामग्रीसत्वे तदंशे तद्ज्ञानस्य दुर्वारतया स्वरूपतो घटत्वप्रकारकत्वासंभवात् स्वरूपतो घटत्वप्रकारप्रत्यक्षे चक्षुःसंनिर्कर्षादेरकारणत्वात् । घटत्वांशेऽन्यमानप्रयोजकसामग्र्यभावसहकृताद्धटत्वप्रत्यक्षकारणाच्चक्षुःसंयुक्तसमवायादित एव तादृशप्रकारत्वस्य संभवादितरभासकसत्वे तु निरुक्तकारणस्यावच्छिन्नघटत्वविषयताकप्रत्यक्षोत्पत्त्या चरितार्थतया स्वातन्त्र्येण कार्यानर्पकत्वस्यैवोचितत्वादित्यापत्त्यसंभवाद्विशेषणज्ञानत्वेन कारणत्वस्यानावश्यकत्वादनन्तनिर्विकल्पकव्यक्तिकल्पनापेक्षया सविकल्पककोक्तसामग्रीप्रतिबन्धकताकल्पनस्यैव उचितत्वात् । जातिवविशिष्टज्ञानानन्तरोत्पन्ननिर्विकल्पकादुभयाकारकप्रत्यक्षापत्तिवारणाय प्रतिबन्धकत्वस्य त्वयापि वाच्यत्वादित्यापत्तौ निर्विकल्पकाभ्युपगमवैयर्थ्यादिति । अभावावगाहित्वपक्षे तु न विशेष्ये विशेषणमितिरीत्या तथात्वसंभवोऽभावबोधो हि विशिष्टवैशिष्ट्यावगाहिर्मर्यादां नातिशेत् इत्यभ्युपगमात् । नचाभावप्रत्यक्षस्यान्यत्र विशेषणतावच्छेदकप्रकारकज्ञानजन्यत्वेऽप्यात्मविशेष्यकज्ञानाभावादिप्रत्यक्षस्य मर्यापि तथात्वं न कल्प्यत इति वाच्यम् । क्लृप्ता भावग्रहसामग्री भेदो हि कल्प्यः स च कार्यभेदग्रहसापेक्षकल्पनाविषयस्तत्र कार्यस्य प्रत्यक्षस्य स्वतो वैलक्षण्यभावाद्विषयवैलक्षण्येनैव वैलक्षण्यस्य वाच्यतयाऽहमज्ञो मयि ज्ञानं नास्तीत्यादावज्ञानस्य ज्ञानाभावविलक्षणस्य तथात्वौचित्यात् । नच ज्ञानत्वावच्छिन्नप्रतियोगिताकत्वेनैव प्रतियोगितावच्छेदकग्रहसापेक्षप्रत्यक्षविषयाभावाद्भेद इति वाच्यम् । घटे ज्ञानं नास्तीत्यस्यापि ज्ञानस्य तादृशप्रतियोगिताकाभावविषयकत्वेन प्रतियोगितावच्छेदकग्रहसापेक्षस्य तस्य तदनपेक्षत्वापातात् । नच नास्त्येव तत्राप्यपेक्षेति वाच्यम् । ज्ञानानुपस्थितौ तादृशप्रत्यक्षस्यानुभविक्त्वात् । अन्यथा घटो नास्तीत्यादावपि घटज्ञानानपेक्षापातोऽनुभवनगडस्य त्वयैव भग्नत्वादिति । अथोक्तप्रत्यक्षस्यास्तु ज्ञानप्रागभावविषयतैवेति चेन्न । तस्य सामान्यधर्मावच्छिन्नप्रतियोगिकत्वानुपगमादुपगमेऽपि वा सामान्याभाववदेव तस्यासत्त्वप्रसङ्गात् । यावत्प्रागभावसत्त्वाधीनसत्त्वेनातीतप्रागभावविरहेण तत्सत्त्वस्य वक्तुमशक्यत्वात् । विशेषप्रतियोगिकयत्किंचिप्रागभावस्य घटज्ञानसत्त्वेऽपि सत्तया तदानीमपि घटं न जानामीत्यादिप्रत्यक्षप्रसङ्गात् । प्रागभावे मानाभावाच्च यथा न प्रागभावसिद्धिस्तथाऽनुपलब्धिप्रकरणे वक्ष्यते । एवं सुखमहमस्वाप्सं न किंचिद्वेदिषमिति सुप्तोत्थितपुरुषीयपरामर्शसिद्धस्य सुषुप्तिकालीनानुभवस्याप्यस्यज्ञाने मानत्वम् । अथ न किंचिद्वेदिषमिति ज्ञानाभावानुमितिरिव । तथाहि प्रभातकालोऽयं पूर्वग्रहीतरात्रियामानन्तरयामत्रयपूर्वकः प्रभातत्वात् संप्रतिपन्नप्रभातवदित्यनुमानेन सुषुप्तिकालमनुमाय तावत्कालेऽहं ज्ञानाभाववान् ज्ञानसामग्रीरहितत्वात् अवस्थाविशेषवत्त्वात् ज्ञानवत्त्वेन स्मरणयोग्यत्वे सति ज्ञानवत्त्वेनास्मर्यमाणत्वाद्वा यन्नैवं तन्नैवं यथाहमिदानीमिति चेन्न । सामग्र्यभावनिर्णयस्य ज्ञानरूपफलाभावनिर्णयेन तन्निर्णयस्य सामग्र्यभावनिर्णयेन संपाद्यत्वेन हेतुप्रहस्यैवान्योन्याश्रयेणासंभवात् । अवस्थाविशेषवत्त्वस्य ज्ञानाभावादिरूपत्वेन तस्य साध्यतया हेतुत्वासंभवात् । तृतीयहेतौ तादृशयोग्यत्वस्य ज्ञानाभाववत्त्वे सति स्वात्मस्वरूपत्वे पक्षे हेत्वसिद्धेर्हेतोः साध्यघटितत्वात् स्वात्मत्वमात्ररूपत्वे ज्ञानस्य विद्यमानतादशयां तद्वत्तयाऽस्मर्यमाणत्वसत्त्वेन प्रत्यक्षेण तदाज्ञानरूपसाध्याभावनिश्चयेन व्यभिचारनिश्चयात् । ज्ञानवत्त्वेनेति हेत्वंशघटकज्ञानस्यानुपेक्षणीयज्ञानात्मकत्वे तेन हेतुनोपेक्षणीयज्ञानाभावो न सिद्ध्यत् । सामान्यतो ज्ञानरूपत्व उपेक्षणीयज्ञानतः संस्काराभावेन तादृशज्ञानकाले तद्वतो ज्ञानवत्त्वेनास्मर्यमाणतया तथापि व्यभिचारात् । प्रातरनुभूतचत्वरे गजज्ञानाभावज्ञानं तदानीं साक्षिणा गृहीतेन विद्यमानकाले प्रातश्चत्वरे गजं नाज्ञापिमिति स्मर्यमाणेन ज्ञानविरोधितया गृहीतज्ञानाभावव्याप्यत्वेनाज्ञानेन लिङ्गेनैव संभवति इच्छादेरपि नियमतो ज्ञानपूर्वकत्वेनाज्ञानस्येच्छाद्यभावस्यापि व्याप्यतयेच्छाभावाद्यनुमानस्यापि सुषुप्तौ स्मर्यमाणेनाज्ञानेन संभवान्न तदर्थमिच्छाविरोधिना द्वेषस्य ज्ञानविरोधिनाऽज्ञानस्येवाभ्युपगमप्रसङ्गः । सुषुप्तिकालेऽज्ञानानुभवे स्वीक्रियमाणे तु तज्जनितसंस्कारवशाज्जाग्रदशायामज्ञानविशिष्टाहमर्थस्मरणेऽस्वाप्सं न किंचिद्वेदिषमित्याकारके सति स्पृष्टेनाज्ञानेन ज्ञानाभावानुमितिष्यपद्यते । सुषुप्तिकाले चाऽनुभवः सकलज्ञानाभावप्रयो-

जकोद्विक्तमोक्षाज्ञानाकारतत्सात्विकांशपरिणामवृत्तिरूपसुषुप्त्यवस्थापन्नस्याज्ञानस्योक्तवृत्त्यवच्छिन्नचैतन्यात्मकसाक्षिरूपः साक्षिणः स्वरूपेण नित्यत्वेऽपि वृत्तेर्विनाशेन वृत्त्युपहितरूपेण नाशसंभवाच्च संस्कारानुपपत्तिः । तेन च संस्कारेण सुषुप्त्यवस्था-विशिष्टाज्ञानस्मृत्युपपत्तिः । स्वरूपेणाज्ञानस्य खोपहितचैतन्यरूपसाक्षिभास्यतया तस्य संस्काराभावेन जाग्रत्सुषुप्त्यवच्छिन्न-प्रवाहत्वेनाज्ञानस्वरूपमात्रस्य धारावाही निर्विकल्पकोऽनुभव एव सुषुप्त्यवस्थाविशिष्टाज्ञानस्य जाग्रत्कालेनानुभवसंभवः । वृत्तिरूपतादृशावस्थयास्तदानीं नाशेन साक्षितादात्म्यासंभवात् । तस्य सुषुप्तावेवानुभवो जाग्रत्काले तु स्मरणमेव । एवमहमर्थस्य ज्ञानविरोधित्वांशस्य च जाग्रत्काले विद्यमानत्वेन तदंशस्यापि तदानीमनुभव एवेति विवरणानुसारिणो मतम् । वार्तिकानुसारिणस्तु सुषुप्तिमात्रगता काव्यविद्यावृत्तिर्नास्ति जाग्रत्सुषुप्तिसाधारणी वृत्तिस्त्वस्ति तद्विशिष्टचैतन्यरूपसाक्षिज्ञानमनुभव एव जाग्रद्दृश्यामपि नावेदिषमित्याकारकः । यद्वा नास्त्येव वृत्तिरविद्याविशिष्टचैतन्यरूप एव साक्ष्यमनुभवः । सचैक एव जाग्रत्सुषुप्त्यवस्थयोः सविकल्पकोऽन्तःकरणरूपकार्योपाधिविलयसंस्कृताज्ञानस्वरूपात्मकसुषुप्तिमपि गोचरयति । सुषुप्तेर्विशिष्ट-रूपाया अतीतत्वेन तन्निबन्धन एवातीतनिर्देशो नाज्ञासिषमिति सर्वथैव सुषुप्तिकालिकत्वेन गृहीतमज्ञानं ज्ञानाभावस्य तदानु-मापकमिति सिद्ध्यत्येव । अथ स्मरणपक्षे कुतो न तत्तोल्लेख इति चेदनुभवे साक्षिरूपे सुषुप्तिकालीनेऽज्ञानतदवस्थाविशेषरूप-सुषुप्तिमात्रग्राहिणि तद्देशतत्कालसंबन्धस्याभावेन तत्संबन्धरूपतत्त्वस्य स्मृतावभानोपपत्तेः । प्रसुप्ततत्ताकस्यापि स्मरणस्य तत्र तत्र प्रदर्शितत्वात् । ननु यद्यज्ञानस्वरूपमात्रस्य सुषुप्तौ साक्षिणा ग्रहणं तदा ज्ञानाभावस्वरूपमात्रस्यैवास्तु तत्र ग्रहणमिति चेन्न । अभावस्य साक्षिभास्यत्वाभावस्य प्रागुपपादितत्वात् अनुपलब्धेस्तु प्रतियोगितावच्छेदकविशिष्टप्रतियोगिज्ञानसहकारेणै-वाभावग्राहकत्वात्तस्य सुषुप्तावसंभवात् । क्लृप्ता भावज्ञानसामग्री विलक्षणसामग्रीस्वीकारे क्लृप्ताभावविलक्षणस्यैव तज्जन्य-ज्ञानविषयस्योचितत्वात् निर्विकल्पविषयस्य भावत्वस्यैवोचितत्वाच्च । तथाप्यभावत्वोपगमे तस्य परिभाषामात्रत्वापत्तेरिति अनुमानमप्यस्ति मानमविद्यायाम् । तथाहि विवादपदं प्रमाणज्ञानम् । स्वप्रागभावातिरिक्तस्वविषयावरणस्वनिवर्त्यस्वदेशगत-वस्त्वन्तरपूर्वकमप्रकाशितार्थप्रकाशत्वात् । अन्धकारे प्रथमोत्पन्नप्रदीपप्रभावदिति । अत्राज्ञातस्य सुखादेरनङ्गीकारेण सुखा-दिगोचरसाक्षिज्ञानस्य तादृशवस्त्वन्तरपूर्वकत्वाभावाद्वाधवारणाय प्रमाणमिति । इदंत्वावच्छिन्ने भ्रमसंशयादशेनात्तत्राज्ञान-कल्पने मानाभावादिदमिति प्रमाणज्ञाने बाधवारणाय विवादपदमिति । विशेषधर्मप्रकारकमित्यर्थः । एतावन्तं कालं न ज्ञातमिदमिदानीं ज्ञातमित्यनुभवाद्यदीदमंशेऽप्यज्ञानमुपेयते तदा तत्र देयम् । तस्य भ्रमानुपादानत्वेऽपि तदुपादानत्वयोग्य-तयाऽज्ञानसामान्यलक्षणाकान्तत्वम् । प्रतिकर्मव्यवस्थामुपगम्याज्ञानभेदमुरीकृत्येदमनुमानं बोध्यम् । स्वविषयेऽस्ति प्रकाश इति व्यवहारस्य विरोधित्वं स्वविषयावरणत्वं तच्च ज्ञानप्रागभावेऽप्यस्तीति तेनार्थान्तरवारणायतिरिक्तान्तम् । प्रागभाव-निवृत्तेः प्रतियोगिसाध्यताः प्रतियोग्यतिरिक्तायाः स्वीकारेण प्रागभावस्य स्वनिवर्त्यत्वावपायात्तेन वारणासंभवात् प्रागभाव-त्वमनुयोगिताविशेषः । तेन प्रागित्यस्य न निःप्रयोजनत्वशङ्का । तज्ज्ञानजनकस्य विषयान्तरज्ञानप्रतिबन्धकस्य कार्यनाश-स्यादृष्टस्य वारणाय स्वविषयावरणेति । तस्य विषयान्तरावरणत्वेऽपि स्वविषयानावरणत्वाद्वारणम् । नच स्वसमानविषयक-ज्ञानान्तरप्रतिबन्धकेन स्वजनकादृष्टेन तथाप्यर्थान्तरमिति वाच्यम् । प्रदीपप्रभारूपदृष्टान्तस्य स्वविषयाप्रसिद्ध्या स्वविषय-विषयकनिरुक्तव्यवहारप्रतिबन्धकत्वस्य निवेशयितुमशक्यतया स्वप्रयुक्ततादृशव्यवहारप्रतिबन्धकत्वस्यैव निवेद्यतया ज्ञाना-न्तरद्वारा तज्जन्यतादृशव्यवहारप्रतिबन्धकत्वेऽपि तद्व्यवहारस्य स्वप्रयुक्तत्वाभावात्तदोषवारणात् तज्ज्ञानप्रतिबन्धकादृष्टमादा-यार्थान्तरवारणाय स्वनिवर्त्येति चरमतत्वसाक्षात्कारप्रतिबन्धकादृष्टस्य तत्पूर्वमेव निवृत्तत्वेऽपि कारणतमना स्थितस्य तत्व-ज्ञानेनैव निवृत्तेर्मिथ्यात्वं स्वरूपेण तत्त्वज्ञानानिवर्त्यत्वात्स्वरूपेण ज्ञाननिवर्त्यत्वस्यैव च साध्यकुक्षौ प्रवेशादर्थान्तरप्रसङ्गाना-पादकत्वं च विषयगताज्ञातत्वेनार्थान्तरवारणाय स्वदेशगतेति । ज्ञानविषयत्वस्याभावोऽज्ञातत्वमुपतिविनाशशाली ज्ञाननिवर्त्यः संभवतीत्यभिप्रायेणेदम् । यद्यपि तादात्म्येन ज्ञानाश्रये चित्तविद्यमाने तादात्म्येनाश्रितत्वं ज्ञानविषयत्वाभावस्यास्त्येव तस्यापि कल्पितत्वेन चिदधिष्ठानत्वात् । तथापि स्वाश्रयनिष्ठस्वाश्रयतानवच्छेदकदेशानवच्छिन्नश्रयताकत्वरूपं तदज्ञान एवास्ति । ननु ज्ञानविषयत्वाभावेऽस्तत्पादकाज्ञानस्य तन्निवर्तकपरोक्षवृत्तेश्चान्तःकरणवच्छिन्नचिद्रूपे प्रमाणे सत्त्वेनोभयाश्रयत्वस्यान्तः-करणेनैवावच्छिन्नत्वात् तथात्वमन्यावच्छेदेन वृत्त्यज्ञानयोर्वैतमानयोरविरोधेन नाशनाशकभावासंभवात् । अमानापादका-ज्ञानस्यापरोक्षवृत्तेश्चान्तःकरणस्य चक्षुरादिद्वारा विषयदेशप्राप्तौ विषयरूपैकदेशावच्छिन्नचिन्निष्ठाश्रयताकत्वात्थात्वम् । शुद्ध-चिन्निष्ठमूलाज्ञानाश्रयत्वस्यानवच्छिन्नतयैव ज्ञानाश्रयतानवच्छेदकानवच्छिन्नत्वमस्तीति न साध्याप्रसिद्धिः । एतेनाज्ञानस्य शुद्धा चिदेवाश्रयः खोपहिता चिदेव वान्तःकरणतत्परिणामस्य चाज्ञानोपहिताश्रयः खोपहिता वेति कथं वृत्त्यज्ञानयोरैका-श्रयकत्वमिति निरस्तम् । उपहिताश्रयकस्योपधेयाश्रयकत्वाच्च कर्णशङ्कुल्यवच्छिन्नाकाशाश्रितशब्दस्य शुद्धाकाशाश्रितत्ववत् । ज्ञानविषयत्वाभावस्य तु विषयगतस्य न तथात्वमहमज्ञो घटं नजानामीत्यज्ञानवज्ज्ञानाश्रयप्रमात्राश्रितत्वेनानुभवविरहात् । घटो न ज्ञातो ज्ञानविषयत्वाभाववान् घट इत्येवानुभवात् । विषयावच्छिन्नचिद्रूपतत्त्वस्यापि विषयपरिणामत्वाभावेन कल्पयि-तुमशक्यत्वादपरोक्षवृत्त्या सह्यापि विषयेदेशे समानाश्रयकत्वासंभवात् कल्पितत्वेऽपि तस्याज्ञानाश्रये चित्तिनावश्यं वृत्त्य-वच्छेदकान्तःकरणविषयाद्यवच्छेदेनैवाश्रयत्वं तज्ज्ञानविरोधिवृत्तितज्ज्ञानविषयतानवच्छेदकधर्मवच्छेदेनापि तदाश्रयत्वात्तस्य

प्रकृतवृत्त्यनवच्छेदकत्वात् तमसस्तु चाधुषादिवृत्त्यविषयातीन्द्रियविषयावच्छिन्नेऽपि चिति सत्त्वेन तमसोतथात्वादनैनैव तद्वा-
रणात्तम आदायार्थान्तराप्रसक्तैस्तद्वारणाय न खनिर्वर्त्यत्वस्य सार्थकतेति । प्रागभावत्वस्याखण्डत्वाभावापक्षे ज्ञानाभावत्वापे-
क्षयाऽज्ञानत्वस्याखण्डस्य लाघवेन प्रतिबन्धकत्वावच्छेदकत्वस्योचितत्वेनाभावस्यानावरणत्वात्प्रागभावातिरिक्तैति व्यर्थं स्यादिति
स्वप्रागभावातिरिक्तत्वस्वविषयावरणत्वान्यतरघटितं साध्यद्वये तात्पर्यं बोध्यम् । ननु पक्षदृष्टान्तसाधारणस्यैकस्य प्रकाशत्व-
स्याभावेनेदमसंगतमिति चेन्न । न प्रकाशत इति व्यवहारगोचरत्वलक्षणाप्रकाशितत्ववान्योऽर्थस्तद्वोचरस्याप्रकाशितार्थः प्रका-
शत इति व्यवहारस्य प्रयोजकत्वे सति प्रकाशशब्दाव्यत्वस्य हेतुत्वसंभवात् । अज्ञानेन तमसा च न प्रकाशत इत्याकारक-
व्यवहारगोचरार्थस्यायमिदानीं प्रकाशत इति व्यवहारस्य प्रयोजकत्वस्याज्ञाननाशद्वारा ज्ञाने तमोनाशद्वारा चालोके सत्त्वात्प्रकाश-
पदवाच्यत्वस्याप्युभयत्र सत्त्वाच्चानुपपत्त्यभावात् । भ्रमविषयस्य ज्ञातैकसत्त्वेन तत्राज्ञानाभावेन रजताकारवृत्तौ ब्राह्म्याभावेऽपि
रजतस्य प्रकाशकालमात्रसतोऽप्रकाशितत्वविरहेणाप्रकाशितार्थगोचरत्वघटितहेत्वभावेन न व्यभिचारसंभव इति । अत्रानु-
कूलतर्कश्च त्वदुक्तमर्थं न जानामीत्यादिप्रतीत्यन्यथानुपपत्तिः प्रागुक्तोऽनुसंधेयः । इत्थं च गोशब्दाव्यत्वादिना दृष्टिव्यादौ
शङ्कितज्ञानमानसाम्यापादनं चानुकूलतर्काभाववत् उक्तानुमानात्तस्य ततो वैषम्यान्निरस्तम् । ननूक्ताज्ञानानुमितिर्यदि प्रमाण-
ज्ञानं तदा तत्रैव पक्षतावच्छेदकाश्रये साध्यहेत्वोरभावादुक्तानुमानस्याभासत्वम् । अज्ञानस्याज्ञानविषयत्वात्सदैव साक्षिणा
प्रकाशितत्वाच्च यदि न प्रमाणज्ञानं कथं ततोऽर्थसिद्धिरिति चेन्न । अज्ञानस्य स्वरूपतः साक्षिभास्यत्वेऽपि भावत्वादिना चातथा-
त्वादज्ञानविषयत्वाप्रकाशितत्वयोः संभवात् । अतएव भावत्वादिना तत्र संदेहविवादादिकमुपपद्यत इति । अथानादिभाव-
त्वादिकं न निर्वर्त्येतिष्ठमनादिभावमात्रनिष्ठत्वादात्मत्ववत् निर्वर्त्यत्वं वा नानादिभावनिष्ठं निर्वर्त्यमात्रनिष्ठत्वात् घटत्वप्रागभाव-
त्वादिवत् । प्रमाणज्ञानमभावान्यानाद्यनिवर्तकं ज्ञानत्वात् भ्रमवदित्याद्यनुमानैः सत्प्रतिपक्षतेति चेन्न । उक्तानुमानानामनुकूल-
तर्करहितत्वेनाप्रयोजकत्वात् अनादिभावत्वस्य निर्वर्त्यावृत्तित्वेऽप्यविद्याया भावविलक्षणाया निर्वर्त्यत्वे क्षत्यभावात् । अना-
द्यभावविलक्षणत्वं पक्षीकृत्य निर्वर्त्यावृत्तित्वस्यानाद्यभावविलक्षणमात्रवृत्तित्वेन साधने चानाधितमात्रवृत्तित्वस्योपाधित्वात्
ध्वंसस्यापि निवृत्त्युपगमेन ध्वंसत्वे साध्याव्यापकत्वस्य शङ्कितुमप्यशक्यत्वात् साधनानाच्छिन्नसाध्यव्यापकत्वाच्च नाशकसाम-
ग्रीरहितवृत्तित्वस्य साध्यप्रयोजकत्वेनोपाधित्वाच्च । द्वितीयेऽप्यविद्याया भावविलक्षणत्वे निर्वर्त्यत्वस्यानादिभाववृत्तित्वेऽपि
क्षत्यभावात् । अनाद्यभावविलक्षणवृत्तित्वस्यैव निर्वर्त्यमात्रवृत्तित्वेन निर्वर्त्यत्वे साधने सकलनिर्वर्त्यावृत्तित्वस्योपाधित्वात् ।
मांप्रति प्रयुक्तानुमानस्य मांप्रत्येवावृत्तत्वस्यापेक्षितत्वेन नाशसामग्रीमत्त्वे मन्मते साध्योपाध्योरभावनिश्चयेनोपाधिव्यभिचार-
स्योक्तसामग्रीमत्वान्तर्भावेण साध्ये शङ्कितुमशक्यत्वात् । घटत्वादौ साध्याव्यापकत्ववारणाय सकलेति । तथाच घटत्वे
निर्वर्त्यवृत्तित्वेऽपि सकलनिर्वर्त्यवृत्तित्वविरहेण न तत्रोपाधेः साध्याव्यापकत्वमिति । नच साध्यस्योपाध्यप्रयोज्यत्वान्नायमुपा-
धिरिति वाच्यम् । समव्याप्तत्वस्यानपेक्षितत्वात् । सामग्रीरहितावृत्तित्वस्य तादृशस्य संभवाच्च एवमितरेष्वप्यनुमानेषु यथा-
संभवमप्रयोजकत्वोपाधिमत्वादिकमनुसंधेयम् । चैत्रप्रमा चैत्रगतप्रमाप्रागभावातिरिक्तानादिनिर्वर्तिका प्रमात्वात् चैत्रप्रमा-
वदिति । विमता प्रमा प्रमाप्रागभावातिरिक्तानादिनिर्वर्तिका कार्यत्वात् घटवत् ज्ञानत्वाद्वा भ्रमवदिति । जन्यज्ञानमभाव-
त्वानधिकरणस्वविरोधिसमानाधिकरणं प्रयत्नान्यत्वे सति सविषयत्वे सत्यनित्यत्वादनिलेच्छावत् निवृत्तेः प्रयत्नाभावरूपत्वे
प्रयत्ने व्यभिचारवारणाय प्रयत्नान्यत्वे सतीति निवृत्तेर्द्वैपरूपत्वे तु नोपादेयम् । घटादौ व्यभिचारवारणाय सविषयकत्वे
सतीति नित्यज्ञाने व्यभिचारवारणाय विशेष्यम् । स्वविरोधित्वं च खनाद्यत्वस्वप्रतिबध्यत्वान्यतरवत्त्वे सति स्वसमानविषय-
कत्वम् । द्वेषस्येच्छानाश्रयत्वाभावात् प्रतिबध्यत्वप्रवेशः स्वविशेष्यधर्मिकस्वप्रकाराभावप्रकारकज्ञानमादाय सिद्धसाधनवार-
णाय स्वसमानविषयकेति । इच्छादौ द्वेषमादाय प्रसिद्धस्य साध्यस्य पक्षे सिद्धौ तादृशाज्ञानमादायैव पर्यवसानम् । यद्यपि
प्रागभावस्यापि स्वसमानविषयकत्वादेव वारणं तथापि स्वविरोधिस्वसमानविषयकं भावरूपमभावविलक्षणं वेति सूचयितुम-
भावत्वानधिकरणेति । यद्वा स्वप्रकाराभावतद्व्यापकाभावान्यतरविषयकत्वसंबन्धावच्छिन्नस्याभाववत्त्वं विवक्षितं प्रागभाव-
स्यापि तथत्वात्तद्वारणाय तदिति । तथाऽनाद्यभावविलक्षणत्वं ज्ञानविरोधिवृत्त्यनाद्यभावविलक्षणमात्रवृत्तित्वादभिधेयत्ववद-
त्रापि स्वाभाववत्त्वं विरोधिविशेषणमुपादेयमेवान्यथोक्तसिद्धसाधनावारणात् । मात्रपदमशेषार्थकं नेतरव्यावर्तकं तेनाभिधे-
यत्वे नहेत्वप्रसिद्धिरनुकूलतर्कश्चोक्त एवेत्याद्यनुमानप्रक्रियान्यत्र विस्तृतेत्युपरम्यते । अविद्यायामर्थापत्तिरपि मानम् । तथाहि
श्रुत्यादिप्रमितब्रह्मभेदस्य जीवस्यानवच्छिन्नस्वप्रकाशचिद्रूपब्रह्मस्वरूपानन्दाप्रकाशस्य तादृशानन्दस्यानाश्रुतत्वं विनामुपपद्यमान-
तयाऽविद्यारूपावरणकल्पकत्वमावदयकम् । चित्तवानन्दत्वाभ्यामविद्याकल्पितभेदस्य यावदज्ञानमनुवृत्तत्वेन चित्सद्रूपेण सततं
प्रकाशमानस्यापि तादृशानन्दस्वरूपेणाप्रकाशमानत्वोपपत्तेः घटप्रकाशे तदात्मना प्रकाशमानस्यापि पटभेदस्य पटभेदत्वेना-
प्रकाशमानत्ववदिति । एवं शुक्तिरूप्यादीनां भ्रमसमकालमुत्पत्त्यादेर्व्यवस्थापितत्वेन तत्र प्रमाणव्यापारासंभवात्तत्त एव बहि-
रर्थेष्वस्तैश्च मनसस्तत्र ज्ञानाजनकत्वाच्च शुक्तिरूप्यादिविभ्रमान्यथानुपपत्त्या तत्परिणाम्युपादानत्वेनाप्यज्ञानकल्पनमाव-
श्यकम् । ब्रह्मणः परिणाम्युपादानत्वे तदात्मना विनाशापत्त्या कूटस्थत्वादधिभूतिविरोधात् । ब्रह्मणो विवर्तोपादानत्वसंभवेऽप्य-
ताल्लिकान्यथाभावरूपविवर्तत्वस्याधिर्वा विना स्वीकृतुमशक्यत्वात् । अधिष्ठानत्वे च ब्रह्मणः परिणाम्युपादानत्व इव बाधक-

स्याभावेन ब्रह्मातिरिक्तोपादानवत्तदतिरिक्ताधिष्ठानकल्पनाप्रसङ्गस्यानवकाशात् । नच सांख्याभिमतप्रकृतेशुपादानत्वमस्त्विति वाच्यम् । तस्या अनिर्वचनीयत्वे सैव मायेतीष्टापत्तेः । निर्वाच्यतातु न संभवति । तथाहि तस्याश्वेतनाद्वेदे निर्णतस्वतःप्रा-
माण्यतात्पर्यवच्छ्रुतिशतबोधितयुक्तिसिद्धाद्वैतहानिरभेदे जडत्वानुपपत्तिः । भेदाभेदयोश्च वास्तविकयोर्विरुद्धयोरेकत्र सत्त्वा-
नुपपत्तिः सत्त्वेऽपि सतो ब्रह्मणो भेदेऽद्वैतहानिः सत्यास्तस्याः संसारजननस्वरूपयोग्याया निवृत्त्यसंभवेन नित्यस्य स्वरूपयो-
ग्यत्वे फलावश्यंभावनियमादनिर्माक्षप्रसङ्गश्च । असत्त्वे शशशृङ्गवदुपादानत्वानुपपत्तिः । सावयवत्वेऽनादित्वव्याघातो निर-
वयवत्वे ब्रह्मवत्परिणामित्वाप्रसक्तिः । नच सत्त्वरजस्तमसां तदवयवत्वं तेषां तदुपगत्वात् तत्संघातमात्रस्य प्रकृतित्वे समूहित्व-
लक्षणावयवत्वस्य परिणामित्वाप्रयोजकत्वादवस्थ्यात् । नचाविद्यापक्षेऽप्यर्थं दोषः । तस्याः कल्पनिकत्वेन यथादृष्टोपपत्ति-
कल्पनादनुपपत्तेस्तत्र भूषणत्वादिति । श्रुतिरप्यविद्यायां मानम् । तथाहि 'सर्वाः प्रजा अहरहर्गच्छन्त्य एतं ब्रह्मलोकं न विन्द-
न्त्यनुतेन प्रत्यूढा' इति ब्रह्मवेदनप्रतिबन्धकत्वेनानृतं वदन्ती ब्रह्मावरकमज्ञानमेवाह श्रुतिः नचातृतं पापमेव ज्ञानप्रति-
बन्धकत्वेन दर्शयति । ऋतं सत्यं तथा धर्म इत्यनेन ऋतशब्दस्य धर्मवाचकत्वप्रहादिति वाच्यम् । सुषुप्त्यवस्थामधिकृत्य
प्रवृत्तयै श्रुतिरिति तदान्तःकरणस्यैवाभावेन तदाश्रितपापस्य स्वतरामसंभवेन तस्य प्रतिबन्धकत्वासंभवात् । तस्मादनृत-
शब्देन सत्यभिन्नत्वरूपेणाज्ञानमेव प्रतिपादयति । नहि पापादिकं प्रधानं वा भवतामसत्यमभिसतम् । 'भूयश्चान्ते विश्व-
मायानिर्गृहीत' इति श्रुत्या ज्ञाननिर्वर्त्यमपि तदेवावरणं मायाशब्दितम् प्रतिपादयते । नहि पापादिकं साक्षाज्ज्ञाननिर्वर्त्यं प्रसिद्धम् ।
किंच पापस्य दुःखभोगहेतोः पुण्यस्य सुखभोगहेतोः मिथ्याज्ञानजन्यसंस्कारस्य च निरतिशयानन्दब्रह्मस्वरूपगोचरेऽस्तिभातीति
व्यवहारे विनिगमनाविरहेण प्रतिबन्धकत्वापेक्षया क्लृप्ते विनिगमनाविरहे कल्प्यमन्यतिसिद्ध्यतीति न्यायेनाज्ञानं सिध्यति ।
नचाज्ञानेऽपि स दोषः । तदानीं कल्प्यस्यानुपस्थितत्वेन तेन सह विनिगमनाविरहस्याप्रसक्तैः उपस्थितं च हि तत्प्रतिबन्धक-
त्वेन तत्त्वं च परिहृतविनिगमनाविरहतयैवेति । नच मायाऽज्ञानात्पृथगेवान्यथा मायिनः परमेश्वरस्याज्ञत्वापत्तिरिति वाच्यम् ।
'एवमेवैषा माया स्वाव्यतिरिक्तानि परिपूर्णानि क्षेत्राणि दर्शयित्वा जीवेशावाभासेन करोति माया चाविद्या च स्वयमेव भव-
ती'ति श्रुत्या तयोरेक्यप्रतिपादनात् शुद्धसत्त्वप्राधान्येन मायात्वस्य मलिनसत्त्वप्राधान्येनाविद्यात्वस्य तत्रैव कल्पनादुभयोरौपा-
धिकभेदाभ्युपगमात् । एतदभिप्रायेणैव 'मायिनं तु महेश्वर'मित्युक्तम् । स्वयमित्युक्त्या व्यक्त्यैक्यत्वाभात् स्वरूपभेदस्य
वक्तुमशक्यत्वात् । अथवा विक्षेपशक्तिप्राधान्येन मायात्वमावरणशक्तिप्राधान्येनाविद्यात्वमिति ताभ्यामेवोपाधिभ्यां भेदोप-
गमादीशस्य हि मायित्वं सर्वज्ञत्वं सर्वकारणत्वं च जीवस्याज्ञत्वमसर्वज्ञत्वं कतिपयकार्यजनकत्वं नोपेयते । नचैकमेव सत्त्वं
कथमेकदैव शुद्धं मलिनं च प्रधानमप्रधानं च संभवतीति वाच्यम् । यथैकपुरुषं प्रति मन्त्रविशेषप्रतिबद्धशक्तैर्हुताशनस्यादाह-
कत्वमन्यं प्रति च दाहकत्वं तथैव जीवेशयोरप्यनादितयैव कल्पितत्वेनेश्वरं प्रति सत्त्वेन कार्यं जननीये तमसो ब्राह्मकत्वमात्र-
धर्मावच्छिन्नतया प्रवर्तकत्वमात्रावच्छिन्नतया च रजस्सहकारित्वं सर्वत्रैव विषये चानावरकत्वादिकमिति तमोरजोभ्यामीशं
प्रति सत्त्वस्यानभिभूतत्वात्स्वीयाखिलकार्यकारिणाद्रिशुद्धत्वं प्राधान्यं च जीवं प्रति तद्विपरीतत्वाद् शुद्धत्वमप्रधानत्वं नोच्यते ।
तथैव कल्पितत्वात् । यद्यथा कल्प्यते तत्तथैव कल्पितकार्यकारि कार्यस्यापि कल्पितत्वात् । उक्तभेदाभेदाविद्यास्वरूपादी-
नामपारमार्थिकत्वेन विरोधलेशाभावात् । अविद्यामायास्वरूपभेदपक्षे च दोषलेशस्यासंभवात् । मायांप्रति बिम्बत्वस्येश्वरो-
पाधित्वात्प्रतिबिम्बत्वस्य जीवोपाधित्वादुपाधेः प्रतिबिम्बपक्षपातित्वेन तंप्रत्येवावरकत्वादित्वेनेश्वरस्य न सार्वज्ञादिहानिरिति
वा बोध्यम् । यत्तु 'तमआसी'दिति श्रुतिरेव तमसोऽज्ञानस्य सत्त्वं प्रतिपादयतीति कथमनृतत्वमिति । तत्र 'नासदासीन्नो
सदासीदि'ति श्रुत्यैव तुच्छत्वपारमार्थिकसत्त्वयोर्निषेधादुक्तश्रुतेर्व्यावहारिकसत्त्वपरत्वात् । एव'मनीशया शोचति मुह्यमान'
इति श्रुत्यानीशयेश्वरभेदेन शोचति संसरति मुह्यमानो मोहपदार्थाज्ञानविशिष्ट इत्यर्थकयोद्देश्यविधेयभावमहिम्ना जीवेशभेदस्य
मोहप्रयोज्यत्वत्वाभात् । 'विभेदजनकेऽज्ञाने नाशमात्यन्तिकं गते । भवत्यभेदो भेदश्च तस्याज्ञानकृतो भवेदि'ति पञ्चपुराणे
भेदस्याज्ञानप्रयोज्यतायाः स्पष्टमभिधानाच्च तत्त्वस्य पापप्रधानादावसंभवा'दजामेका'मित्यादौ त्रिगुणाया मायायाः सारूपजग-
त्कारणत्वस्योपादानत्वपर्यन्तस्य प्रतिपादनेन तत्त्वस्यापि पापादावसंभवात् 'नीहारेण प्रावृत्ता' इत्यादावावरकत्वे नीहारसदृश-
त्वस्य प्रतिपादनात्कर्मदिव्यतिरिक्तमज्ञानमेवा 'नृतेन प्रत्यूढा' इत्यत्रानृतशब्देन प्रतिपाद्यत इति । साचेयमविद्याऽविद्यारूप-
दोषप्रयुक्त्या समाधिप्रयोजकमाहात्म्यात्समाधावनुत्पन्ना स्वाकारया स्वतःप्रकाशमानया वृत्त्योपहितेन चैतन्येन साक्षिणा
गृह्यते । न शुद्धचैतन्येन निर्दोषेण न प्रमाणवृत्त्या च निर्दोषचित्प्रकाश्यत्वे पारमार्थिकत्वापत्तेः । प्रमाणप्राप्त्यत्वे सुषुप्तौ सर्व-
प्रमाणोपरमे तदभावापत्तेः । तत्र भानोपपादकेन जाग्रदपि तद्भानोपपत्तौ तत्र प्रमाणव्यापारकल्पनाया अनौचित्यात् ।
समाधावभानोपपत्तये नावेदिषमिति स्वरणप्रयोजकवृत्तिनाशधेयसंस्कारोपपत्तये च चरमतत्वसाक्षात्कारातिरिक्तानाश्याविद्यो-
पहितचिद्रूपस्याविद्यासाक्षित्वस्य त्याज्यत्वान्न च प्रमाणाप्राप्त्यत्वेऽविद्यायां प्रमाणोपन्यासवैकल्यमिति वाच्यम् । साक्षिणस्त-
त्स्वरूपमात्रस्य स्वतोब्राह्मकत्वादसद्यावृत्ततया प्रहणाय तदुपनायकत्वेन प्रमाणापेक्षया आवश्यकत्वात् । नच तयैव चैतन्य-
स्यावृत्तत्वात्कथं तत्प्रकाश इति वाच्यम् । राहुणावृत्ते चन्द्रमस्यन्याप्रकाशेऽपि राहुप्रकाशवदविद्याप्रकाशोपपत्तेरिति 'आश्र-
यत्वविषयत्वभागीनी निर्विभागचित्तिरेव केवले'ति संक्षेपशारीरकानुसारात् शुद्धस्य ब्रह्मण एवाविद्याश्रयत्वम् नतत्कल्पितस्य

जीवस्य तस्याश्रयत्वे तदाश्रिताविद्यया तत्कल्पने जीवलम् । कल्पिते च जीवत्वे तस्या जीवाश्रितत्वं निराश्रयस्य हि वस्तुनो न किञ्चित्कत्वमित्यन्योन्याश्रयापातात् । नच शुद्धसैवाज्ञानाश्रयत्वे 'मायिनं तु महेश्वर'मित्यस्यानुपपत्तिरीशस्यापि कल्पितत्वादिति वाच्यम् । मायिना तदुपाधिकबिम्बस्वरूपसंबन्धविशेषस्यैव बोधनात् धनस्वामिन्येव धनीत्यादिप्रत्ययात्त्वामिलादिसंबन्धविशेषवत् । नचैवं जीवस्याज्ञत्वव्यवहारानुपपत्तिरिति वाच्यम् । अविद्याजीवयोरेकत्र शुद्धेऽप्यस्तत्वेनाविद्याश्रयतत्तादात्म्यादेवायो दहतीतिवदहमज्ञ इति प्रतीतिव्यवहारयोरुपपत्तेः । ईश्वरस्य तादृशतादात्म्येऽपि तत्राज्ञानकृत्यावरणतत्प्रयुक्तभ्रमाद्यभावादज्ञइति व्यवहारविरहाच्च जातेव्योपकत्वपक्षे व्यक्तिभिन्नेन संबन्धस्य गौरित्यादिप्रतीतिव्यवहारप्रयोजकत्ववत्तस्य तादृशप्रतीतिव्यवहारप्रयोजकत्वाकल्पनात् । एवमेव शुद्धेऽपि न तद्व्यवहारः । ईश्वरे कुतो नावरणादिकमिति चेत्तस्याविद्यारूपोपाधिप्रयुक्तबिम्बत्वाश्रयत्वादुपाधेः प्रतिबिम्बपक्षपातित्वात् प्रतिबिम्बएव बिम्बातिशयितप्रतिनियतकतिपयकार्यकारित्वात् बिम्बं विहाय प्रतिबिम्बएव जलदर्पणाद्युपाधेर्मात्तुल्यकम्पाशुपधायकत्ववत् । बिम्बभूतेश्वरं विहाय प्रतिबिम्बे जीव एवासर्वज्ञत्वाज्ञत्वावरणकर्तृत्वभोक्तृत्वाद्युपधायकत्वात् । तादृशकार्योपधायकत्वरूपेणैवाविद्याया दोषत्वबन्धत्वाद्याश्रयतया शुद्धेश्वरयोस्तादृशकार्याभावेन तस्यास्तादृश्याभावाच्चिरवद्यत्वनित्यमुक्तत्वादिवोधकस्य 'निरनिष्ठो निरवयः शोकं मोहमस्येति नित्यमुक्त' इत्यागमस्य न विरोधः । प्रतिबिम्बपक्षपातित्वाभ्युपगमेन बिम्बे कस्यापि धर्मस्य नाधायकत्वमित्यस्यानुपगतत्वाच्च बिम्बत्वसर्वज्ञत्वादौरोपाधिकस्य बिम्बेऽपि न व्याघातः । अथ ज्ञातुरर्थाप्रकाशस्याज्ञानत्वोक्तैर्ज्ञातृत्वोपहित एवाज्ञानमुचितमिति चेन्न । अज्ञानानाश्रितत्वस्याविद्येऽसंभवात्प्रसक्तप्रकाशत्वस्य चाप्यसंभवात्तदुभयोरेव चाज्ञानाश्रयत्वनियामकत्वाच्छुद्ध एव ह्यज्ञानाश्रयत्वं ज्ञातृत्वं चाविद्योपधानेनैवेति यद्यप्यस्ति तथापि ज्ञातृत्वाश्रयोपहितघटकोपधेयांशस्याविद्याश्रयस्य च वस्तुत एकतया विद्याश्रयत्वस्य ज्ञातृत्वसामानाधिकरण्योपपत्तेर्ज्ञातुरित्यादेरनुपपत्त्यभावात् । अथ रूपवत्त्वाक्षुष्यैवोपाधित्वं दर्पणजलादे रूपवत्त्वाक्षुष्यैव बिम्बत्वं मुखादेर्दृष्टमेवमभिमुखयोरत्यर्थव्यवहितयोरत्यर्थसन्निकृष्टयोश्च प्रतिबिम्बत्वानिरूपकत्वं च दृष्टमिति कथमतादृशाविद्याचैतन्ययोरुपाधित्वबिम्बत्वयोः संभवः कथंच प्रतिबिम्ब इति चेन्न । रूपहीनस्यापि रूपपरिमाणोदेरचाक्षुषस्याप्याकाशादेः प्रतिबिम्बदर्शनेन रूपचाक्षुषत्वादेर्बिम्बत्वाप्रयोजकत्वादव्यापकत्वाच्च । नच रूपवत् एव प्रतिबिम्बो न रूपादेरिति वाच्यम् । तथासति यस्य हि बिम्बस्य कदापि न दर्शनं तस्य दर्पणादौ प्रतिबिम्बे रूपपरिमाणोदग्रहणानुभवविरोधः । नच द्रव्यस्य प्रतिबिम्ब एव रूपादिमत्त्वं तन्त्रमिति वाच्यम् । ब्रह्मणो द्रव्यत्वे मानाभावेनास्माकं क्षतिविरहात् आकाशादिप्रतिबिम्बे तथापि व्यभिचारात् किंच रूपवत्त्वं चाक्षुषत्वं च यदि बिम्बत्वप्रयोजकं दर्पणोपाधौ दर्पणान्तरस्य तदति-सदृशस्य प्रतिबिम्बापत्तिः । बिम्बत्वव्याप्यं चेत्तत्तदभाववतोऽपि बिम्बत्वेन क्षतिः । यदि व्यापकमात्रं प्रयोजकं तदा प्रयोजकान्तरस्य कस्यचिद्व्यक्तव्यतयाऽनुकूलतर्काभावेन भूयः सहचारदर्शनेऽपि कचिद्व्यभिचारशङ्कया पृथिवीत्वलौहलक्ष्यत्वयोर्वैज्रमणौ व्यभिचारादिव व्याप्यव्यापकभावस्यैव गृहीतुमशक्यत्वात् । एतेनाकाशस्य न प्रतिबिम्बमपि तु प्रभामण्डलसैवाकाशे च प्रतिबिम्बत्वारोप एव । नच सूक्ष्मतरापाधौ नीलत्वेन प्रतीयमानविपुलाकाशप्रतिबिम्बानुभवो न कदर्थनीयः । प्रभामण्डलस्य नीलत्वेनागृहीतस्य प्रतिबिम्बत्वाभ्युपगमे नैत्यग्रहणस्यायुक्तत्वादिति वाच्यम् । आकाशप्रतिबिम्बे सिद्धे चाक्षुषद्रव्यत्वादीनामप्रयोजकत्वं तस्याप्रयोजकत्वे चाकाशप्रतिबिम्बसिद्धिरित्यन्योन्याश्रयात् । तथाच चाक्षुषद्रव्यत्वस्य प्रयोजकत्वव्यापकत्वयोः संभवाच्च ब्रह्मप्रतिबिम्बसिद्धिरिति निरस्तम् । किंचानुभूयमानाकाशप्रतिबिम्बासिद्धौ चाक्षुषत्वादीनां व्यापकत्वसिद्धिः तत्सिद्धौ चाकाशादीनामनुभूयमानप्रतिबिम्बासिद्धिरित्यन्योन्याश्रयेण व्यापकत्वस्यापि दुर्ग्रहत्वात् । प्रभामण्डलप्रतिबिम्बत्वस्याकाश आरोपे तस्यारोपितप्रतिबिम्बत्वकतया तत्रैव व्यभिचारात्प्रतिबिम्बे ह्यनारोपितत्वस्य वक्तुमशक्यत्वादप्रयोजकत्वाच्च । एवमेव रूपादिमत्वस्योपाधित्वप्रयोजकत्वे घटादीनां तथालापातात् अप्रयोजकत्वे चानुकूलतर्काभावेन व्यभिचारसंदेहेन व्याप्यव्यापकभावमात्रस्य गृहीतुमशक्यत्वादविद्याया न प्रतिबिम्बोपाधिलापानुपपत्तिः । किंच रूपादिमतोऽपि सर्वस्योपाधित्वादर्शनात्स्वच्छलमेव विलक्षणं मरुमरीचिकाजलादिव्यावृत्तं तत्प्रयोजकं वाच्यं । तस्याविद्यायामुपगमेऽपि नास्ति किंचिद्वाधकमेतेन मरीचिकाजलादौ प्रतिबिम्बादर्शनादुपाधेर्बिम्बसमानसत्ताकत्वमवश्यं वाच्यम् । तथाच ब्रह्मप्रतिबिम्बासंभव इति निरस्तम् । एवमुपाध्यान्तरसदृशस्य प्रतिबिम्बादर्शनाद्वैलक्षण्यं बिम्बगतं प्रतिबिम्बगतानिरूपकतावच्छेदकमनुगतं कल्प्यं । तच्च चैतन्यसाधारणमेवास्माभिः कल्प्यते । तथाच न काप्यनुपपत्तिरत्र चोपमा सूर्यकादिवदिति सूत्रं तद्वाच्योदाहृतो ब्रह्मप्रतिबिम्बबोधकश्रुतिकलापश्चानुकूल्यमावहति । तथाच तात्पर्यवच्छ्रुतिप्रमिता लौकिकार्थस्य लोकविरोधेन त्यक्तुमयुक्तत्वात् प्रत्युतालौकिकार्थतया लोकवैलक्षण्यस्यादृष्टगत्वाद्धिम्बाल्यर्थसान्निध्यनीरूपादिकत्वं च न क्षतिकरमित्यलम् । निखिलदर्शनपारावारपारीणवाचस्पतिमिश्रमते न जीवसैवाज्ञानाश्रयत्वं तस्यैवाज्ञत्वेन प्रतीतेः जीवस्याज्ञानकल्पितत्वेऽपि नान्योन्याश्रयो जीवाविद्ययोर्भयोरप्यनादित्वेनैव कल्पितत्वेनाविद्याधीनोत्पत्तिकत्वाभावेनोत्पत्तौ चिद्रूपब्रह्माभिन्नस्य जीवस्य स्वतः-प्रकाशत्वेनाविद्यायाश्चिद्रूपसाक्षिभास्यत्वेऽपि ज्ञातौ जीवसैवाविद्याश्रयत्वेन कल्पिततयाऽविद्याश्रितत्वस्य जीवे विरहेण जीवे स्थितौ च तदसंभवादेतन्मते जीवस्योपाधिकनानात्वेनाविद्यापि तत्तज्जीवाश्रिता तदावरिका नानैव ताः सहकृत्य ब्रह्मैव जगदाकारेण विवर्तते तदेवोपादानं नाविद्या । तथाच तत्तदज्ञाननाशे मुक्तेऽपि तत्तज्जीवे जीवान्तरं प्रति संसारस्यावाधेनावस्थानं

न विहृत्यते । संसारस्य हि कल्पनामात्रत्वेन तद्विज्ञानाज्ञानस्य जीवान्तरेऽनुवृत्तेः । न च जडाविद्यानुपादानत्वे जडत्वानुपपत्तिरिति वाच्यम् । तत्तदाकारादिमदुपादानाजन्यत्वेन तत्तदाकारानुपपत्त्या अविद्यायास्तत्तदाकारत्वस्यापत्तेस्तस्मात्तत्तदाकारशालितयेव जडत्वेनापि कल्पिततथैव तत्त्वोपपत्तिरिति बोध्यम् । विषयस्तु तस्याः प्रकाशस्वभावाच्चिदेव यतः सैवावरणात्मिकाऽविद्या विषयमावृणोत्यावरणकृत्यं च प्रकाशरूपे वस्तुनि दृश्यते । यथाऽऽवृत्ते प्रदीपे घटादिप्रकाशके नास्ति न भातीति व्यवहारोऽस्ति भातीति व्यवहाराभावो वा वरणकृत्यं तथैव चैतन्येऽविद्याऽऽवृत्ते नास्ति न भातीति व्यवहारोवास्ति भातीति व्यवहाराभावो वा वरणकृत्यमस्ति । अस्तित्वं च तूलाज्ञानपक्षेऽसत्त्वापादकाज्ञानाभावाविशिष्टचित्तादात्म्यम् । भातत्वं चाभानापादकाज्ञानाभावविशिष्टचित्तादात्म्यम् । साक्षिभास्यपदार्थाभावविशिष्टबुद्धौ तादृशपदार्थसत्त्वमेव विरोधीत्यज्ञानसत्त्वदशायामस्ति भातीति न व्यवहारः । प्रमाणवृत्तिसामान्यत्वापादकाज्ञाने प्रमातृगते घटादिविषयावच्छिन्नचैतन्यविषयके नाशिते सति विषयत्वसंबन्धावच्छिन्नतदभावो भवति घटाद्यवच्छिन्नचिन्निष्ठः । अपरोक्षवृत्त्या च विषयावच्छिन्नचिन्निष्ठया विषयावच्छिन्नचिदाश्रितेऽभानापादकाज्ञाने विनाशिते तदभावोऽपि भवति विषयचिन्निष्ठ इति विरोध्यभावादस्ति भातीति व्यवहारोपपत्तिः । एकाज्ञानपक्षे तूलाज्ञानसमानस्वभावविषयाऽनन्तामूलाज्ञानशक्तिरेवास्ति तदभाव एव प्रवेद्यः । यद्वा प्रमाणवृत्तिसामान्याविषयत्वसमानाधिकरणं यदज्ञानावच्छेदकत्वं तत्तदभाववत्त्वे सति चित्तादात्म्यं सत्त्वम् । भातलशरीरे चापरोक्षवृत्तिर्निवेश्या तूलाज्ञानानां शक्तीनां वा तत्तद्विषयावच्छिन्नचिद्विषयकानां स्वसमानविषयकप्रमाणवृत्त्या विनाशः । मूलाज्ञानस्य तु जगदनुपादानस्य शुद्धचिद्वोचरस्य शुद्धचिद्वोचरतत्त्वमस्यादिवाक्यजन्याखण्डसाक्षात्कारादेव तत्समानविषयकाद्विनाशः फलबलेन तथैव कल्पनात्तेनाहमाकारवृत्तेश्चिद्विषयत्वेऽपि समानविषयकत्वाभावादविद्यावृत्तित्वाद्वा न तत्राशक्यम् । यत्तु विशिष्टविषयकत्वान्न विशेष्यमात्राज्ञाननिवृत्तिरिति । तत्र । दण्डी चैत्र इति ज्ञानादपि चैत्रविषयाज्ञाननिवृत्तिदर्शनात्परं विशेष्यमात्रज्ञानेऽपि विशिष्टगोचराज्ञानस्य न निवृत्तिश्चैत्र इति ज्ञानेऽपि दण्ड्यभेदाज्ञानस्यायमिति ज्ञाने तत्ताविशिष्टाज्ञानस्य नाशादर्शनात् । शुद्धचित्ति विद्यमानमप्यावरणमज्ञानं स्वकल्पितभेदवत्पूर्णानन्दांशमेवावृणोति न चैतन्यांशम् । तेन संसारदशायामपि सदंशस्य ज्ञानांशस्य च स्फुरणेऽपि न क्षतिः । परिपूर्णानन्दांशस्फुरणस्यैवेष्टत्वात् । एवं ब्रह्मणो निर्भिभागत्वेनानन्दांश एवावरणमित्युक्तिरपि न संगच्छत इत्यप्यपास्तम् । अविद्या भेदकल्पनात् एवं सदंशस्याधिष्ठानस्यावृत्तत्वेऽधिष्ठानज्ञानाभावाद्विश्वविभ्रमानुपपत्तिरित्यपि निरस्तम् । तत्रावरणकृत्यानुपगमात् । अद्वितीयानन्दांशस्यावृत्तत्वादेव च शुक्लितस्यावृत्तत्वेन रजतविभ्रमवद्विश्वविभ्रमोपपत्तिरिति । अविद्यावृत्तिसाक्षिज्ञानादिकं तु नाज्ञानविरोधि तेनाज्ञानावच्छेदकतया विषयज्ञानकालेऽपि त्वदुक्तमर्थं न जानामीत्यादिप्रतीतेर्नानुपपत्तिरिति । विस्तरस्त्वद्वैतसिद्धौ द्रष्टव्यः । अत्रेदं बोध्यम्—वृत्तेश्चिदुपरगार्थत्वपक्षेऽभेदाभिव्यक्त्यर्थत्वपक्षे च मूलाज्ञानमद्वितीयपरमानन्दांशावरकमेकमेव तदावरणाच्च प्रपञ्चसद्वितीयसद्रूपविभ्रमाः समुपपद्यन्ते विषयावच्छिन्नचित्तावरणानावश्यकत्वाच्चावस्थाऽज्ञानानामनभ्युपगमः । अतएवाजामेकामिलेकत्वं श्रुतं मुख्यमिन्द्रोमायाभिरिति बहुवचनं च तच्छक्तिबहुत्वाभिप्रायकम् । जीवस्य व्यापकत्वपक्षेऽपि तस्य प्रपञ्चानुपादानत्वेन प्रपञ्चेन सहाध्यासिकतादात्म्यरूपविषयित्वस्य जीवचैतन्येऽभावाद्विषयप्रकाशकत्वानुपपत्तिः । परिच्छिन्नत्वपक्षे च सर्वथैव विषयासंलुप्तत्वात्स्वतराम् विषयप्रकाशकत्वासंभव इति चिदुपरगार्थाऽभेदाभिव्यक्त्यर्था वा वृत्तिर्विषयप्रकाशायावदयकी चिदुपरगश्च चित्ति विषयप्रकाशकत्वेनाभिमतार्था ज्ञातृजीवतादात्म्यापन्नायां विषयस्य प्रकाशप्रयोजकः संबन्धविशेषोऽन्वयव्यतिरेकसिद्धवृत्तिप्रयोज्यत्ववान् । स च विषयविषयिभाव इति केचित् । तथात्वस्यापरोक्षस्थलेऽपि विनैवान्तःकरणनिर्गममैन्द्रियकवृत्त्या संभवेन तन्निर्गमसिद्धान्तभङ्गभीत्या विषयसंयुक्तवृत्तितादात्म्यलक्षणः परम्परासंबन्ध इत्यन्ये । सुखादौ साक्षात्संबन्धेनैवापरोक्ष्यदर्शनात् वृत्तिविषयसंयोगे वृत्त्यवच्छेदेन तदुपादानजीवस्यापि संयोगजो विषयसंयोग इत्यपरे । पक्षयोरनयोर्गुणगुणनोरभेदे गुणेनापि गुण्याद्यात्मना संयोग उपेयोऽथवा द्वितीयपक्ष एव तस्यावश्यकता प्रथमपक्षे परम्परायाः संबन्धत्वोपगमेन गुणसंबन्धद्वयसंयोगघटितपरम्परायाः संबन्धत्वसंभवात् । अन्यैरपि विषयैरुक्तपरम्परासंबन्धसंभवेऽपि फलबलात्तत्तदिन्द्रियप्राप्ततया संप्रतिपन्नैरेव तत्तद्विषयैरुक्तपरम्परासंबन्धस्य भानप्रयोजकत्वान्नान्यस्येत्युपगमाच्चक्षुषा रसादेर्न रसनादिभिर्द्रव्यरूपादेर्ग्रेहणप्रसङ्ग इति बोध्यम् । परोक्षस्थले च न वृत्तेश्चिदुपरगार्थतासंभवो वृत्तेरनिर्गमनात् । किंतु तदाकारत्वमेव तत्तत्कारणविशेषाहिततत्तद्विषयैर्वृत्तेः संबन्धः । स चास्तीति व्यवहारमात्रप्रयोजको भातीति व्यवहारस्यापरोक्षमात्रस्थलीयस्याकाराख्यसंबन्धानिर्वाह्यत्वेन तन्निर्वाहायापरोक्षस्थले चिदुपरगाद्यभ्युपगमः । आकारस्यैव वैलक्षण्याभ्युपगमे साकारवादि विजयभयमिति तस्यानुपेयत्वात् । स्वतःप्रतिबिम्बायोग्ये जडतया भातीति व्यवहारयोग्यप्रकाशानात्मके घटादौ रूपादौ च सत्त्वपरिणामतया स्वच्छान्तःकरणवृत्तिसंश्लिष्टत्वेन भवति स्वतो भानयोग्यप्रकाशात्मकचित्प्रतिबिम्बश्चिदुपरगः । तेन घटादिरपि भातीति व्यवहारयोग्यश्च भवति । याच विषयचित्तसैव जीवचिदुपाध्योरेकदेशस्थत्वादिति जीवस्य ज्ञातृत्वस्यापि निर्वाह इति परे वदन्ति । काचाभेदाभिव्यक्तिरिति चेदाध्यासिकतादात्म्येन विषयित्वेन विषयसंबद्धतया विषयप्रकाशकविषयचित्ता ज्ञातृजीवचैतन्यस्य यो भेदोऽनभिव्यक्तः इन्द्रियप्रणालिकयान्तःकरणे विषयदेशं प्राप्ते तत्तदुपाध्योरेकदेशस्थत्वेन तत्परिणामभूतवृत्त्या तस्मिन्भेदेऽभिव्यक्ते भवति जीवस्य घटमहं जानामि साक्षात्करोमि घटो मे भातीति प्रत्ययो व्यवहारश्चेति वृत्त्या

तादृशप्रत्ययव्यवहारजननयोग्यताऽभेदस्य सैवाभेदाभिव्यक्तिरिति केचित् । विषयावच्छिन्नचित्तः सदैव विषयसंबद्धतया विषयावभासिकाया जगदुपादानजगद्व्यापकमायारूपेश्वरोपधेः सर्वत्र विषयदेशे सत्त्वेन तदवच्छिन्नचिद्रूपेश्वराभिमततया भवतीश्वरः सदैव सर्वज्ञः तद्यदि जीवेनाभिव्यक्ताभेदाविषयचित्तस्यान्तेश्वरता तस्याः स्यादित्तिश्वरोऽसर्वज्ञः स्यात्तस्माद्विषयचित्तो वृत्त्यग्रे प्रतिबिम्बमुपेत्य विषयावभासकचित्तप्रतिबिम्बत्वेन विषयावभासकेन तेन प्रतिबिम्बेनैव जीवचैतन्यस्याभेदाभिव्यक्तिरुक्तलक्षणोपेयेत्यन्ये । विषयावच्छिन्नचैतन्येनाभेदाभिव्यक्तावपि तस्य बिम्बत्वोपहितरूपेणेश्वरतया बिम्बत्वोपलक्षितात्मना जीवाभेदाभिव्यक्तावपि नेशजीवसांकर्यमित्यपरे प्राहुः । अथ जीवस्य व्यापकस्य विषयदेशसंसृष्टोपाधिकतया विषयावभासकविषयचैतन्येन सहाभेदादुपाध्योरेकदेशस्थत्वात् सुषुप्ताविवान्तःकरणेन्द्रियव्यापाराभावेऽपि विषयज्ञातृता स्यादतो जीवं प्रत्यावरणं विषयचैतन्य आवश्यकं तदभिभवश्च तत्तदन्तःकरणवृत्त्या यदन्तःकरणवृत्त्या आवरणभङ्गस्तदवच्छेदेन ज्ञातृत्वतदनुभवव्यवहारादय इति वृत्तेरावरणमभिवार्थत्वपक्ष आवरणे कस्याज्ञानस्य घटमहं न जानामीति घटादितत्तद्विषयकतया घटज्ञानविरोधितया च प्रतीतस्या घटज्ञानान्वितत्वं घटज्ञानमिति घटज्ञाननिर्वर्त्यतयातुभूतस्य च नानात्वभेदोपेयं । तानि चाज्ञानानि मूलाज्ञानावस्थारूपाणि तदभिप्रायकमेव 'न्द्रोमायाभि'रित्यत्र बहुत्वश्रवणम् । एकामित्येकत्वश्रवणं मूलाज्ञानविषयं बोध्यम् । यत्वेकमेव मूलाज्ञानं तत्तद्विषयकत्वावच्छेदेन तत्तद्विषयकज्ञानविरोधित्वनिर्वर्त्यत्ववदुपेयमिति । तन्न । निःक्रियस्य ब्रह्मतत्त्वसाक्षात्कारात्प्राक् स्थायिनो भीतभटवदपसरणस्य पटवत्संवेष्टनस्य विनाशस्य च निर्वर्त्यत्वरूपस्य वक्तुमशक्यत्वात् । यदपि तत्तद्विषयविषयकास्तित्वभातत्त्वप्रत्ययव्यवहारौ प्रति तत्तद्विषयकवृत्तिविरहविशिष्टाज्ञानत्वेन प्रतिबन्धकत्वमावरकत्वं तदभाव एव तत्तद्विषयकत्वावच्छेदेन तत्तद्विषयकवृत्तिनिर्वर्त्यत्वमित्युपेयते । तथाच नाज्ञानभेदोपगम इति । तदपि शक्तिपदार्थोपगन्तृणां भीमांसकवद्वेदान्तिनां न शोभते । तेषामभावस्य कारणतदवच्छेदकत्वयोरनुपगमात् आवश्यके चावस्थारूपनानाऽज्ञाने सति यथा निद्राजाग्रत्प्रपञ्चजीवावावृत्य स्वाप्रपञ्चजीवौ विक्षिपन्त्यज्ञानावस्थारूपा तत्तज्जीवप्रतिनियता सादिस्तथा तत्तज्जीवप्रत्यावरणात्मिका तत्तद्विषयविषयिणी तत्तद्विषयवृत्तौ निवृत्ता वृत्त्यपगमे पुनरुद्भवन्त्यज्ञानावस्थापि सादिहरेपेयते । न तत्र कचिदप्यनुपपत्तिः । अज्ञानावस्थायज्ञानत्वादनादिवै । यद्यपि विषयो घटादिस्तरकालिकस्तथापि सूक्ष्मरूपेण प्रागपि तदस्तीति घटाद्यवच्छिन्नस्य चित्तो नाश्रयत्वाद्यनुपपत्तिः । यद्वा जातिरिवोत्पन्नव्यक्ति शुद्धाश्रितैव पूर्वं घटाद्युत्पत्तौ तदवच्छिन्नचित्तमाश्रयतीति पक्षेच । घटाद्येकैकविषयविषयिणी तत्तदवच्छिन्नचिदुपादानकप्रमतद्विषयोपादानतया तदवच्छिन्नचिदाश्रयावश्यकी चाभानापादिका तत्तदाकारा परोक्षवृत्तिनिवर्त्या परोक्षवृत्तिनिवर्त्या चासत्त्वापादिका प्रमातृगता चानन्तोपेयते । अथैकया तत्तद्विषयाकारवृत्त्या तत्तद्विषयकाशेषाज्ञाननिवृत्तौ वृत्त्यन्तरस्य वैयर्थ्यमनिवृत्तौ चापरस्यावरकाज्ञानस्य सत्त्वाद्विषयप्रकाशयोगात्तद्वृत्तिवैयर्थ्यमेवमेकान्तःकरणपरिणामवृत्त्याज्ञाननाशे सर्वान्तःकरणावच्छेदेन जीवस्य विषयावभासप्रसङ्ग इति चेदत्र तत्तदन्तःकरणावच्छेदेन ज्ञातृत्वविरहप्रयोजकावरणकारकमज्ञानं भिन्नभिन्नमुपेयम् । तत्तदन्तःकरणवृत्त्या तदवच्छेद्या-ज्ञातृत्वप्रयोजकावरणकारिणो ज्ञानस्यैव नाशो नान्यस्य । नच चैत्रवस्त्रेण संवेष्टिते घटे यथा तमावृत्तत्वाच्चैत्रो न पश्यत्येवं मैत्रोऽपीत्यन्तःकरणान्तरवृत्तिनाद्याज्ञानसत्त्वे तदन्तःकरणवृत्त्या यत्किंचिदज्ञाननाशेऽपि कथं तदन्तःकरणावच्छेदेनापि विषयभानमिति वाच्यम् । नहि पटवदज्ञानं नाम किमपि मूर्तं विषयाच्छादकं । पटश्च साधारणमावरणमिन्द्रियव्यापारविघटकत्वादिति चैत्रीयपटनेनावृते घटे मैत्रस्याप्यदर्शनं युज्यतेऽज्ञानं त्वेकैकं तत्तदन्तःकरणावच्छेदेन तत्तद्विषयज्ञानसत्त्वभानादिव्यवहारप्रतिबन्धकत्वादारकमिति तस्य तस्य विनाशात् । सत्त्वाच्च प्रतिबन्धकापगमेनानपगमेन च तत्तदन्तःकरणावच्छेदेन ज्ञातृत्वतदभावयोरुपपत्तिरिति सर्वपक्षे समानम् । एकैकान्तःकरणवृत्तिविनाशेष्वज्ञानेषु न सर्वमेकदावृणोति वैफल्यमपि त्वेकमेकदेत्येकवृत्त्यैकनाशे जाते च विषयभानादौ वृत्तिनाशे पुनरपरेणावरणं तस्यापि पुनर्वृत्त्यन्तरेण विनाश इति चरमस्य तत्त्वसाक्षात्कारान्मूलाज्ञाननाशे तदवस्थाविशेषत्वाद्विनाशो न ह्यवस्थावति विनष्टवस्थाऽविनष्टा भवितुमर्हतीति केचित् । सर्वमज्ञानं सर्वदावृणोति शक्तत्वाद्भिनिगमकामावाच वृत्तौ जातायां किंचिदेकं विनश्यत्यपरं सर्वं तिरस्कृतं भवति । यथा पतताऽशनिना यदुपरि पतितः स नाश्यते तन्नावस्थितश्चापरो व्याकुलीक्रियते । यथावा सौरालोकेन वह्निप्रकाशस्तिरस्कियते तथैव ज्ञानाज्ञानयोस्तादृशस्वभावत्वात् तिरस्कारः स्वकार्याक्षमतेत्यपरे । एकमेवाज्ञानं शुद्धविषयावच्छिन्नचिद्विषयकं प्रथमवृत्तिनाशं यद्विनाशास्तदैव भवति घटं जानामीत्यपराणि तु तत्तद्देशकालविशिष्टविषयावच्छिन्नचिद्विषयकाणि तेषामभेदादीनां घट इत्याकारकतत्तद्देशकालावस्थाविशिष्टविषयविषयकवृत्त्या नाशः तादृशाज्ञानस्य विनाशान्न कस्याश्चिदपि वृत्तेर्वैफल्यमित्यन्ये तु वदन्ति । नच वेदान्तनयेऽन्तज्ञानकल्पनागौरवं तावतां ज्ञानानां तत्प्रागभावानां च कल्पनया नैयायिकानामेव गौरवात् । ममत्वेकस्यैव नित्यस्य ज्ञानस्य सद्भावात् प्रागभावस्यानभ्युपगमात् । नच मम यावन्ति ज्ञानानि तत्रापि तावन्ति वृत्तिज्ञानानि सन्तीति वाच्यम् । वृत्तिज्ञानानामन्तःकरणावस्थारूपत्वात् । तस्याश्च विषयेन्द्रियसंबन्धे सति तत्संबन्धविशेषरूपाया ज्ञानकारणीभूताया मनसस्तवाभ्युपगमेन तदनधिकाया एव तस्या मनसा सहाभेदवत्या मनःपरिणामभूताया विषयेन्द्रियसंबन्धकारणजाताया मयाभ्युपेयत्वात् । मनसोऽणुत्वाभ्युपगमेनेन्द्रियेण सह सदैव संयुक्तत्वात् । अपूर्वसंयोगेऽपि वा तद्विशिष्टमनस एव तथैवोपगमाच्चैत्यवधेयम् । गुणैरित्यस्य प्रकृतिस्वभावभूतसत्त्वादिभिरित्यर्थस्य सत्त्वादीनां साक्षात्कर्मासाधन-

त्वादसङ्गततया तमन्यथा व्याचष्टे—**विकारैरिति** । प्रकृतिविकृतोर्विकारस्य प्रकृत्याश्रितत्वात् तत्तन्त्रस्थित्यादिमत्त्वाद्गुणत्वं प्रकृतेरेव च प्राधान्यमिति गुणैरित्यस्य विकारैरित्यर्थ इति भावः । **कार्यकारणरूपैरिति** । मनोज्ञानेच्छाकृतिभिः कारणरूपैः पूर्वपूर्वैरुत्तरोत्तरैश्च कार्यरूपैरित्यर्थः । **कार्यकारणसंघातात्मप्रत्ययैरिति** । कार्यकारणसङ्घातेष्वविद्यान्तःकरणेन्द्रियशरीरेषु य आत्मप्रत्ययस्तेनेत्यर्थः । **पट्टीप्रतिषेध इति** । कर्माणि कर्तते द्वितीयोपपत्तिरिति ॥ २७ ॥ २८ ॥ २९ ॥ **अध्यात्मचेतसेति** । कार्यकारणयोरभेदाच्चेतोबुद्धिरध्यात्मेति तद्विषयनिर्देशस्तस्य व्याख्यानमहंकर्तृति । **ईश्वरायेति** । ईश्वरार्थमीश्वरमनुकूलयितुं वेत्यर्थः । बुद्धेति तृतीयया समर्पण उक्तबुद्धेः साधनत्वं लभ्यते समर्पणं च कर्मणामीश्वरे न निधानरूपममूर्तत्वात् । कर्त्रा सह कर्मणां यः संबन्धस्तस्याप्यकर्तरि संबन्धसंपादनमशक्यमिति तद्रूपमपि नेति बुद्धिविशेष एव विषयताविशेषेण परमेश्वरगतस्तस्मिन् समर्पणम् । साच बुद्धिर्धृत्यकृतकर्मणां राजेव मत्कृतकर्मणामीशः फलभाक् नचाहं यदि कर्म यस्य फलार्थं तत्तत्स्येतीशस्य प्रवर्तकस्यैतानि कर्माणि न ममेत्याकारिका तस्यामीशस्यान्तर्यामिणः प्रवर्तकत्वगोचरायां निरुक्तबुद्धेः साधनत्वं हि युज्यते । उक्तरूपे च समर्पणे यस्मिन् समर्पयति तत्रेश्वरत्वस्य तदभिज्ञत्वस्य स्वनियन्तृत्वस्य सर्वात्मत्वस्य चास्त्युपयोग इति मयीत्यस्यार्थान्तरसंक्रमितवाच्यस्य विवरणं परमेश्वर इत्यादि । अधिकमिच्छन् हि जनः स्वल्पमर्पयति यस्त्वैश्वर्यवान् सचाभिलषितमधिकमर्पयितुमीष्ट इतीश्वरत्वस्य यो हि समर्पणं न जानाति स ततोऽधिकमर्थितं नार्पयति परकीयबुद्ध्यात्मकस्यार्पणस्य ज्ञानं न परस्य सुलभमिति सर्वज्ञत्वस्य सर्वनियन्तृत्वस्य च प्रागुपदर्शितबुद्धिघटकस्वप्रवर्तकत्व उपयोगः सर्वात्मत्वस्य सर्वकर्मफलसंबन्धासंभावनानिरास इति बोध्यम् ॥ ३० ॥ ३१ ॥ **यज्ज्ञानं तत्रेति** । निरूपितत्वं सप्तम्यर्थः । तस्यायोग्यामिति योग्यपदार्थजनकतावच्छेदकतापयोत्यधिकरणधर्मबद्धकजनकत्वेऽन्वयः तादृशश्च धर्मोऽन्तःकरणबुद्धिश्चैव तत्त्वानसूयित्वादिति । **प्रमाणत इत्यादि** । तत्प्रमाणतद्रूपप्रमेयतत्फलज्ञानानां सर्वेषां तज्ज्ञानत्वं तद्विषयकत्वादस्तीति तज्ज्ञानस्य प्रमाणादिविषयकत्वेन विविधत्वं प्रमाणादिविषयकत्वलक्षणसर्वप्रकारविशिष्टत्वमस्तीति । **सर्वप्रकारेणेति** । **विविधमिति** । शब्दविवरणरूपं मूढानित्यनेन शब्दतोऽन्वितमपि हि फलतस्तत्रैत्यनेनान्वितम् । प्रमाणादितस्तत्रायोग्यत्वस्य प्रमाणादिविषयकत्वविशिष्टतन्निरूपितायोग्यत्वे पर्यवसानादिति ॥ ३२ ॥ **तं विद्याकर्मणीत्यादि** । तत्पदार्थः प्रकृतिरूपो धर्मसंस्कारसंघातः । विद्या शास्त्रजं ज्ञानं । कर्म विहितं निषिद्धं च । प्रज्ञा लौकिकार्थज्ञानम् समन्वारम्भणमुत्पादनम् । **अनुरूपं चेष्टत इति** । यादृशस्य कारणादेर्यादृशं कार्योदिकं । तादृशत्वमनुरूपत्वमिति ॥ ३३ ॥ **प्रकृतिवशवर्तित्व इति** । प्रकृत्यधीनदुर्निवारप्रयत्नादिमत्त्वं इत्यर्थः । **पुरुषकारविषयाभावादिति** । पुरुषकारः पुरुषप्रयत्नम् । विहितेषु प्रवृत्तिनिषिद्धेषु निवृत्तिश्च तस्य यो विषयस्तस्याभावात् । प्रकृतितत्त्वद्विपरीतप्रवृत्त्या विपरीतानुष्ठानेन ततोऽन्यस्यैवोत्पत्तेः । नच यत्र प्रकृतिजा प्रवृत्तिर विपरीता तत्रैव पुरुषकारविषयभाव इति वाच्यम् । तत्र क्लृप्तप्रकृतित एव तस्य संभवेन पुरुषकारस्यान्यथासिद्धत्वादिति । विधिनिषेधशास्त्रेऽपि स्वविषयपुरुषप्रयत्नोत्पादनार्थे अनर्थके स्यातामिति भावः ॥ अथ प्रकृतिरपि तत्तत्कार्यैकसदृशकारणसामर्थ्यानापेक्षा न किमपि कार्यं जनयितुमीष्टे । तदभावे कापि कार्योदर्शनात् । तथाच विहितयागादिसंपत्तिनिषिद्धकलजभक्षणादिपरिहारश्च तत्तद्गोचरप्रवृत्तेर्निवृत्तेश्च दृष्टकारणात्साध्यः तयोश्च दृष्टकारणे रागद्वेषौ तयोश्च तथाविधकारणे बलवदनिष्टानुबन्धित्वज्ञानाभावसहकृतेष्टसाधनत्वज्ञानबलवदनिष्टानुबन्धित्वज्ञानाभावसहकृतानिष्टसाधनत्वज्ञाने तच्च लोकप्रसिद्धेष्टानिष्टसाधनभावे यागकलजभक्षणादौ न नैसर्गिककारणादिति । तादृशज्ञानरूपदृष्टकारणस्य दृष्टं कारणमलौकिकशब्दप्रमाणरूपमेवाश्रयणीयम् । विनाप्रमाणं प्रकृतिमात्रात्कापि तस्यादर्शनादितोष्टसाधनत्वानिष्टसाधनत्वज्ञानजनने बलवदनिष्टसाधनत्वज्ञानबलवदिष्टसाधनत्वज्ञानप्रतिरोधे च विधिनिषेधशास्त्रयोर्व्यापार इति यागादिप्रवृत्तौ कलजभक्षणादिनिवृत्तौ न तयोरन्यथासिद्धिरिति न वैयर्थ्यं तयोरतएव पुरुषकारस्यापि न वैयर्थ्यम् । यत्र यस्य च पुरुषस्य शास्त्रजनितप्रवृत्त्यादिकारणरागादिसामर्थ्या अत्यल्पे यागादिनान्तरीयकदुःखेऽत्यल्पे कलजभक्षणादिजन्यसुखे च लोकसिद्धे बलवन्तं रागद्वेषं च जनयित्वा न प्रकृतिर्विघटयित्री तत्र तस्य प्रकृतेरानुकूल्यस्य हि कल्पनम् । यत्र हि प्रकृतेरुक्तसामग्रीविघटनेन विहितनिषिद्धयोर्वैपरीत्येन प्रवृत्तिनिवृत्तिसंपादकत्वं तत्रैव पुरुषस्य प्रकृतिवशवर्तित्वं बोध्यम् । आपाततो गृहीतशास्त्रस्यापि यस्य प्रकृत्याप्रागुक्तसामग्रीविघटनद्वारा बलवद्विघटनव्ययश्रमादिजन्यदुःखसाधनताज्ञानाद्यागादावेव द्वेषो बलवद्विद्वेहिकसुखसाधनताज्ञानात्पराज्ञानासंभोगादावेव रागो दृष्टः तस्यैव शास्त्राभ्यासपरिपाकवत्तदर्थं भावनातस्तादृशरागद्वेषकारणोपमर्देन तदभावो दृष्टो नियमेनान्यथातु नेत्यन्वयव्यतिरेकाभ्यामभ्यस्ततया दृढतरशास्त्रार्थसंस्कारस्य विपरीतरागद्वेषहेतुज्ञानप्रतिबन्धकताकल्पनात्तदुभयानुत्पत्तितद्विपरीतरागाद्युत्पत्तिभ्यां प्रकृतेरन्यथात्वमुच्यते धर्माधर्मसंस्काररूपप्रकृतिघटकयोरुक्तप्रवृत्तिहेत्वधर्मसंस्कारयोः प्रक्षयः यागादिरागपराज्ञानासंभोगादिविघट्टानुकूलधर्मसंस्कारयोरेव इत्येतदेव प्रकृत्यन्यथात्वम् । सतिचैवं शास्त्रवशवर्तित्वं न लौकिकसुखदुःखसाधनताज्ञानायत्तरागद्वेषवशवर्तित्वं भवतीति तथा शास्त्राभ्याससत्सज्ञादौ पुरुषकारवान् यो भवेद्यथोक्तरागद्वेषवशवर्तित्वतो मुच्येत सङ्ख्येतदभिप्रायकं वीक्ष्येत्याद्युपरम्यत इत्यन्तं संदर्भितं टीकायाम् । तत्रेन्द्रियाणामित्यस्य ज्ञानेन्द्रियाणामित्यर्थः । तेन ज्ञानेन्द्रियं विशिष्टानभिधाय कर्मेन्द्रियस्य विशेष्याभिधानान्न संदर्भविरोधः । **वचनादाविति** । वचनव वागिन्द्रियजन्योक्तिक्रियापूर्वमपि श्रवणादिजन्यश्रवणादिक्रियाया अन-

भिधानादपि तु तद्विषयशब्दादेरेवाभिधानं प्राग्वितीहाश्रुतिक्रिया कर्म वक्तव्यशब्दरूपमेव तद्विषयम् । आदिपदात्पा-
णिपादपाथूपस्थानामादानगमनविसर्जनानन्दनक्रियाकर्मणां परिग्रहः । उपस्थस्य प्रजननं वा व्यापारः । **अनुकूल**
इति । प्रकृतिजन्योत्कटरागविषयैहिकसुखसाधन इत्यर्थः । **प्रतिकूल इति** । प्रकृतिजन्योत्कटद्वेषविषयैहिकदुःख-
साधन इत्यर्थः । तेन विहितनिषिद्धयोर्विवेचकानां प्रतिकूलत्वविरहेऽपि न क्षतिः । **अयं विषय इति** । रागद्वेषव-
शवर्तित्वाभावरूपोऽयं विषयः संपाद्य इत्यर्थः । पुरुषकारशास्त्राभ्यां तस्यासंपाद्यत्वमाशङ्कते—**कथमिति** । उत्तरम् **याहीति** ।
शास्त्रदृष्टिमिति चेत्पाठस्तदा शास्त्रे दृष्टिर्यस्य तमित्यर्थः । शास्त्रदर्शितमिति पाठेन भाव्यम् ॥ ३४ ॥ **श्रेयोमार्गं भ्रंशेनेति** ।
भ्रंशयतीति भ्रंशः अभेदे तृतीया तस्य सप्तम्यन्तद्वयार्थेऽन्वय इति ॥ ३५ ॥ **स्वयं कर्तुमनिच्छन्नपीति** । अथेच्छांविना-
न काचिदपि प्रवृत्तिर्दृष्टेतीदमसंगतमेवमुत्तरश्लोकेन कामस्येच्छाविशेषात्मकस्यैव प्रवर्तकत्वमभिहितं तदप्यनिच्छोः कर्माच-
रणकारणप्रश्ने तस्यैव च कारणभिधानमुचितमनिच्छोरिच्छात्मककारणं चासंभवीत्यसङ्गतमिति चेन्न । यथा हि राजाज्ञातः
पूर्वं सविषान्नभक्षणे बलवदनिष्टानुबन्धिलज्ञानात्कर्तुं स्वयमनिच्छन्नपि पुरुषो राजाज्ञायाम् तदकरणे नियतबलवदनिष्टसाधनता-
ज्ञानात्तत्करणे प्राथिकतदभावज्ञानात्सविषान्नभक्षणं कामयमानस्तदाचरति तथा शास्त्रगृहीतबलवदनिष्टसाधनत्वज्ञानात्कलञ्ज-
भक्षणादिकं तत्प्रवृत्तिसमयात्प्राक् सततं कर्तुमनिच्छन्नपि समयविशेषविपाकाभिमुखादृष्टत ऐहिकसुखे बलवद्वागे जनिते
नरकादावपनीते च द्वेषे कलञ्जभक्षणं कामयमानस्तदाचरतीति कर्तुमनिच्छन्नाचरतीत्यस्य नासङ्गतः । शत्रुप्रत्ययश्चैव वर्त-
मानसमीपकालविहिततलस्थानिकः । तथाच पूर्वकालेऽनिच्छासत्वेऽपि प्रागुक्तकर्मणोक्तैच्छारूपकामस्य सत्त्वं न विरुध्यते
साक्षादनर्थहेतुत्वात्कामस्यैव तादृशस्य निरासे यज्ञो विधेय इत्यर्थतात्पर्यकमुत्तरवचनमपि हि सुसङ्गतमिति । ननु करोती-
त्यन्वयः । एतदभिधानं च पारतन्त्र्यं द्रवयितुं कामोपमर्दं भवति मनुपदिष्टे परमेष्टेऽपि प्रवृत्तिरित्यत्रोत्तरवचनस्य तात्पर्यमुन्न-
यितुं चेति ॥ ३६ ॥ **क्रोधोऽप्येष काम एवेति** । क्रोधस्य जिघांसात्मकस्येच्छात्वादिति भावः ॥ ३७ ॥ **अवान्तर-**
वैधर्म्येति । सहजत्वासहजत्वलक्षणेत्यर्थः । दृष्टान्तत्रयाभिधानं सङ्गमयितुमावरकस्य कामस्यावस्थात्रयं प्रतिपादयति—
शरीरेत्यादिना । यद्यपि स्थूलावस्थादित्रयमेव दार्ष्टान्तिकं तथापि तत्र सूक्ष्मावस्थामप्रतिपाद्य प्रतिपादयितुमर्हमिति
तत्प्रथममुक्तम् । **तथा प्रकारत्रयेणापीति** । वैशिष्ट्ये तृतीया । स्थूलावस्थादिप्रकारत्रयविशिष्टेनेत्यर्थः । अभिव्यक्तिरेव
स्थौल्यम् । तदवस्थाविशिष्टेन कामेनान्तःकरणसहोद्भूतेनावृत्तेऽप्यन्तःकरणे प्रकाशत एव विधिनिषेधगोचरयोस्तत्त्वं बलव-
दिष्टानिष्टसाधनत्वम् । तादृशप्रकाशादिकमेव च सात्विकस्य तस्य कार्यम् । प्रायोविषयसुखादिपराङ्मुखेऽध्ययनैकरते ब्रह्म-
चारिणि कतिपयावश्यकविषयोपरागेणैव कामस्याभिव्यक्तत्वात्तथा च धूमेनेत्यादिना साम्यम् । ततोऽध्ययनानिवृत्ते विषयो-
पभोगयोग्यावस्थावति तरुणे ज्ञातके तेषु तेषु विषयेषु चिन्त्यमानेषु तत्तद्विषयोपरागेणैतत्कव्यमुपगतेन कामेनावृत्तेऽन्तःकरणे
तत्तद्विषयकृतैहिकसुखदुःखयो रागद्वेषौत्कट्याद्विहितनिषिद्धयोरुक्तं तत्त्वं न प्रकाशतेऽन्तःकरणस्वरूपं तु यथाकथंचित्प्रकाशत
इति तादृशकार्याभावादादर्शेत्यादिदृष्टान्तेन साम्यम् । ततः कृतदारसंग्रहे प्रचुरमुपभुज्यमानविषये तस्मिन्नैहिकोत्कटसुखदुःख-
रागमयतामुपगते नितान्तमौलकव्यशालिना कामेनावृत्तान्तःकरणे परलोकादिसुखदुःखभाग्यहमर्थरूपं तत्स्वरूपमपि कथमपि
न प्रकाशते दूरे तूक्तकार्यसंपत्तिरित्युत्वेनेत्यादिदृष्टान्तेन साम्यं स्पृष्टपादं बोध्यम् । उत्तरश्लोकस्थज्ञानपदार्थत्वस्य विवेकज्ञानं
वेत्यनेन विवेकज्ञानस्योक्तत्वेन तस्य दार्ष्टान्तिकत्वपक्षे कामेन तस्यावृत्तत्वं सर्वथा कार्यक्षमत्वाभावमात्रेण धूमावृतस्य वह्नेः
सर्वथा प्रकाशाभाववत् । द्वितीयपक्षे कथंचिदुत्पन्नस्यापि प्रवातस्थदीपवद्दुर्लभावस्थानस्य कथंचिदपि नास्ति कार्यक्षमत्वमिति
तद्विषयम् । तृतीयपक्षे संस्कारमात्रेणावस्थितस्य तस्य तस्य सर्वथा स्वरूपानुपलब्धेन तत् । विवेकज्ञानं तु शरीरादिविविक्त-
तया पारलौकिकभोगक्षमस्यात्मस्वरूपस्य विज्ञानमैहिकामुष्मिकसुखदुःखयोर्यथार्थस्वरूपज्ञानं च कार्यं च तस्यामुष्मिकसुख-
दुःखयोर्बलवद्वागद्वेषादिकमैहिकं च तयोर्विपरीतं तदिति ॥ ३८ ॥ ३९ ॥ इन्द्रियादीनामधिष्ठानत्वं खविषयसमर्पकत्वेन
बोध्यम् । कामः संकल्पो विचिकित्सेत्यादिश्रुत्या मनस एवाश्रयत्वप्रतिपादनात् । **आच्छाद्येति** । तिरस्कृत्योत्पत्तुमर्हम् ।
कार्याक्षमं वा कृत्वेत्यर्थ इति ॥ ४० ॥ ४१ ॥ तात्पर्यविषयत्वादित्यस्य न विरुध्यत इत्यनेनान्वयः । इन्द्रियाणि पराण्याहुरि-
त्यनेन्द्रियगतपरत्वावधेनुक्तत्वादर्थेभ्य इत्यध्याहार्यमिति शब्दादीन्द्रियार्थसाधकत्वेनेन्द्रियस्य यत्ततः परत्वं तद्विवक्षया भगवता-
र्थेभ्यः पराणीन्द्रियाणीत्येवोक्तमित्यवगम्यते इन्द्रियेभ्यः परत्वस्य मनस उक्तेरिन्द्रियाणि पराणीत्यस्येन्द्रियेभ्यः परा द्वार्था इति
श्रुत्युक्तस्थानत्वं लभ्यते । श्रुतौ चेन्द्रियाणामर्थग्रहणार्थत्वेनार्थस्य यत्परत्वमापाततस्तद्विवक्षया तथोक्तम् । श्रुतेस्तत्रापि मुख्य-
तात्पर्यं तादृशपरत्वस्यादरणीयतया तद्विरुद्धत्वेन भगवदुक्तेर्भवेदेव विरोधस्तत्तु नास्त्यर्थेभ्य इन्द्रियस्येन्द्रियेभ्यो वार्थस्योक्त-
रूपं परत्वमस्तु न किंचिदेतत्तदुभयस्यादपि परतो मनःप्रवृत्तेर्यदात्मा परस्तादा तस्य सर्वस्मात्परत्वमव्याहृतमित्यत्र श्रुतेः
परमतात्पर्येण भगवदुक्तेर्विरोधासंभवात् । नच टीकाकृता पूर्वं देहमपेक्ष्य पराणीत्युक्तमधुनाऽर्थेभ्यः पराणीन्द्रियाणीत्युच्यत
इति विरोध इति वाच्यम् । स्थूलशरीरस्यापीन्द्रियग्राह्यत्वेनेन्द्रियार्थत्वात् विरोधाभावात् ज्ञातृज्ञानसाधनयोरेव परापरभावस्य

प्राधान्येन प्रतिपादनात्तादृशस्यार्थेषु शरीरस्यैव भावात्पूर्वमर्थेषु शरीरस्य पृथगभिहितत्वाच्चेति समुदायार्थः । उक्तश्रुतेः सांख्य-
मतानुसारित्वभ्रमं निरसितुं तद्याचष्टे—**बुद्धेरस्मदादीत्यादिनेति** ॥ ४२ ॥ ४३ ॥

इति तृतीयाध्यायगूढार्थदीपिकाविबृतिः ॥ ३ ॥

चतुर्थोऽध्यायः ।

—००००००—

कथिताविति । कथं योगमित्येकवचनमुक्तमित्यत्र तात्पर्यम् । **ऐक्यमुपचयैति ।** ईदृशेकत्वमभिप्रेत्य योगमित्येक-
वचनमुक्तमिति भावः । **बलाधानेनेति ।** सर्वजगत्पालनानुकूलैश्वर्यस्याधानेनेत्यर्थः । तदधीनमुक्तोभययोगाधीनम् ।
पालयितुमिति । पालनक्रियाविशेषणमिदम् । योगेन यद्बलाधानं तेन व्यापारेण योगाधीनं पालनमिति बोधयितुं बला-
धानेन तदधीनमित्युक्तम् । पालयितुमुक्तमित्यन्वयः । अनेन भवता किमर्थमुक्तमित्याशङ्का निराकृता । पालनार्थतथोक्तयो-
गकथनस्यौचित्यमाविष्कर्तुमर्थान्तरसंक्रमितवाच्यस्यासच्छब्दस्य सर्वजगत्परिपालक इत्यर्थकरणं सुसंगतम् । सर्वशक्तिमद्-
ह्यैक्यानुसंधानस्य [विकल्पसाक्षात्काररूपसंप्रज्ञाततासुपगतस्य मोक्षफलस्यैव संप्रज्ञातरूपपूर्वावस्थायामखिलैश्वर्यफलत्वेन
प्रसिद्धस्याव्यभिचारिफलतया बलाधायकत्वमुचितमित्याक्षेपपूर्वकमाह—**कथमनेनेत्यादि ।** केन प्रकारेणानेन योगेन
बलाधानमित्यर्थः । **इतीति ।** आक्षेप इति शेषः । विशेषणेनाव्ययमिति विशेषणेन दर्शयतीति—**तमित्यादिः ।** प्रकार-
मित्यर्थः । अव्ययवेदमूलत्वमव्ययमोक्षफलत्वं चाव्ययत्वं स्तुत्युपयोगीति दर्शितमव्यभिचारिफलत्वं च बलाधानोपयोगितयो-
क्तम् नव्यभिचारोऽव्यभिचारः साधननिष्ठः स निरुपकत्वेनास्यास्तीत्यव्यभिचारि तत्फलं यस्येति विग्रहाद्यस्मिन् सत्यवश्यफलं
तमित्यर्थः । सर्वत्रैव फलस्य कारणाव्यभिचारित्वेन तदभिधानस्य व्यर्थत्वात्फलाव्यभिचारित्वस्य कारणेऽसर्वत्रिकत्वेन प्रकृ-
तोपयोगित्वेन तस्यैव प्रतिपादनीयत्वात्क्लेशेनैवं व्याख्यानमिति ॥ १ ॥ २ ॥ ३ ॥ ४ ॥ सर्वं हि वाक्यं सावधारणमिति
तवेत्युक्तौ तवैवेति प्रतीयते तच्चासङ्गतमन्येषामपि जीवानां जन्मनामतीतत्वादत् आह—**तव चेत्युपेत्यादि । जीवै-**
क्याभिप्रायेण वेति । तथाच तवेत्युक्त्यैव सर्वप्रतीतेरुपलक्षणाभावेऽपि न क्षतिरिति भावः । **संवोधनद्वयेनेति ।**
अर्जुनेत्यनेनावरणशक्तिः । परंतपेत्यनेन शत्रुहननतत्प्रवृत्त्यादेः कार्यस्यावगमात्तदनुकूलविक्षेपशक्तिविना तदसंभवात् विक्षेप-
शक्तिरर्जुनोपाध्यज्ञानगता दर्शितेत्यर्थः ॥ ५ ॥ **तर्हीति ।** तत्तस्मादुक्तस्मरणाद्धेतोर्हि निश्चयेन जीवस्त्वमिति जीवएव भवसि
न तावता सर्वज्ञ ईश्वर इत्यर्थः । नन्वीश्वरस्य सर्वज्ञस्यैव तथात्वं न जीवस्याप्रामाणिकत्वादिति जातिस्मरत् ईश्वरत्वमेवेत्यत
आह—**परजन्मेत्यादि । सार्वतात्म्याभिमानेनेति ।** सर्वतादात्म्यापन्नव्यापकोपाध्यवच्छिन्नसर्वेश्वरतादात्म्याभिमा-
नेनेत्यर्थः । **नमुख्यमिति ।** सर्वतादात्म्यलक्षणसर्वविषयकत्ववदनादृतचैतन्यात्मकत्वमेव मुख्यं सार्वज्ञं । तादृशं चेश्वरस्यैव
परिच्छिन्नस्य जीवचैतन्यस्य सर्वानुपादानत्वेन सर्वतादात्म्यासंभवेन तदसंभवादपि तु तादृशेश्वरतादात्म्यमभिमानिकं गौण-
मेव तत्तथाच तदभिमानेनैव त्वमपि वामदेववत्परजन्मस्मर्तृत्वं निर्दिशसि न वस्तुतस्तदादृशोसीति भावः । **तत्तथैवेति ।**
नोपपद्यत एवेत्यर्थः । **पृच्छति—कथमिति ।** उत्तरयति—**यदि तस्येत्यादिना ।** द्विविधं हि शरीरं समष्टिरूपं व्यष्टिरूपं
च । व्यष्टिरूपमीशस्य शरीरं स्थूलभूतकार्यं सूक्ष्मभूतकार्यं वा चेदस्मदादितुल्यः परिच्छिन्नोपाधिकतयैश्वर्यसर्वज्ञत्वादिरहितः
स्थूलभूतकार्यस्थूलशरीराभिमानिजाग्रदवस्थजीवकोटावन्तर्भूतः स्यात् सूक्ष्मभूतकार्यलिङ्गशरीरमात्राभिमानिखप्रावस्थजीवको-
टावन्तर्भूतः स्यात् । समष्टिरूपं यदि स्थूलभूतकार्यं तदभिमानीश्वरो विराडेव स्यात् भूतसूक्ष्मकार्यलिङ्गशरीरसमष्टिरूपं चे-
च्छरीरं तदभिमानीश्वरो हिरण्यगर्भ एव स्यादिति सिद्धमित्यन्तार्थः । **चिदाभासेन वशीकृत्येति ।** अचेतनायां मायायां
स्वतःप्रवृत्त्यसंभवाच्चेतनानधिष्ठितस्याचेतनस्य व्यापारायोगादिति चिदात्मनः स्वस्याभासेन प्रतिबिम्बेन प्रवृत्त्यनुकूलचैतन्य-
योगेन चेतनत्वसंपादनेन स्वेच्छयैव तां तत्तत्परिणामानुकूलप्रवृत्तिमतीं विधायेत्यर्थः । परिणामविशेषैर्मायासोहितजनप्रतीय-
मानचतुर्भुजादिविग्रहविशेषैरित्यर्थः । अमेदे तृतीया । **देहवानिवेत्यत्र देहेन्वेति ।** इवकारेण यथा मायायां तादात्म्या-
ध्यासो मम न तथोत्पत्तिविनाशादिमत्तत्तद्विग्रहे शरीरं । हि तदेव तस्य यत्र यस्य तादात्म्याध्यास इति न मम वस्तुतो देहः
सोऽपि तु मेहृत्वेन लोकप्रत्ययगोचरतया देहइवातस्तोनाहमपि देहवानिव यतो न मम तच्छरीरं वस्तुतोऽतो न तेनोपा-
धिनापि जातो भवाम्यपि तु यतस्तेन विग्रहेण देहवानिवातो जात इव तद्विग्रहविशिष्टतयेति सूचितम् । **मदिच्छयैव प्रव-**
र्तमानेति । जीवभोगानुकूलैरदृष्टैः समयविशेषोद्बोधितैः प्रथममुत्पादिततया मदुपाधिमायापरिणामतया मदीयया जगत्स-
ज्यमितीच्छयैव प्रवर्तमाना जगदात्मना यः परिणामस्तदनुकूलपरिणामवती भवतीत्यर्थः । **अजत्वमित्यादि ।** स्वरूपतो
जीवस्यापि ब्रह्माभिन्नतयाऽजत्वमव्ययत्वमस्त्येव परंतु तदुपाधेरुत्पादविनाशशालितया तस्य तद्विशिष्टवेषेण जन्मव्ययशा-
लित्वमीश्वरस्य त्पाधेरपि जन्मरहितत्वं यावद्यवहारकालं न विनाश इति व्यवहारगोचरनाशत्वेन व्ययरहितत्वं चेलौपाधि-
कस्यापि तदुभयस्याभावादीशयाजत्वमव्ययत्वं तस्य स्वाभाविकधर्मशून्यत्वेऽपि मायापरिणामैश्वर्यरूपधर्मवत्त्वं च तदुपाधि-

कत्वादुपपद्यत इति भावः । मायाया ईश्वरशरीरत्वे प्रमाणमाह—**तथाच श्रुतिरित्यादि** । आकाशशब्दस्य भूतविशेषे प्रसिद्धतया नोक्तश्रुत्या मायायास्तथात्वसिद्धिरित्येत आह—**आकाशोऽत्राव्याकृतमिति** । भूतावस्थस्य नामरूपाभ्यां व्याकृतत्वात्कारणावस्थाय्याकृतरूपमायैवात्राकाशपदार्थ इत्यर्थः । सर्वथा तत्राप्रसिद्धतः शब्दस्य तदर्थत्वं नोचितमत आकाशशब्दस्याव्याकृतार्थतां दर्शयति—**आकाश एवेत्यादि** । नहि कार्ये रूपे भूताकाशे जगत ओतप्रोतत्वसंभव इत्यव्याकृत एवात्राकाशशब्दः प्रयुक्तो दृश्यत इत्याकाशशरीरमित्यत्राप्याकाशपदस्याव्याकृतार्थत्वसंभव इति भावः । ननुभयत्राप्याकाशशब्दस्य दर्शनात्संदेह एवास्तु कुतोऽवधारणमव्याकृतस्य स्यादित्यतो युक्तिमाह—**आकाशस्तदित्यादि** । उक्तसूत्रोक्तयुक्तेरित्यर्थः । यथास्य लोकस्य का गतिरित्याकाश इति होवाचेल्यत्राकाशशब्देन परब्रह्मैवाभिधीयते । तल्लिङ्गात्तस्यैव लिङ्गदर्शनादिति युक्तिसद्भावादवधारणमिति भावः । मायाया ईश्वरशरीरत्वे भगवद्गीताभाष्यसंवादमुपदर्शयति—**उक्तंचेत्यादि** । 'कार्योपाधिरयं जीवः कारणोपाधिरेश्वरः' इत्यादिरपि तत्र प्रमाणमनुसंधेयम् । **असंभवस्तु सतोऽनुपपत्तेरिति** । द्वितीयाध्यायतृतीयपादस्य नवमं सूत्रम् । तदर्थस्तु सतो ब्रह्मण उत्पत्त्यादेरसंभवोऽनुपपत्तेः । नव्यतिशयाभावे प्रकृतिविकारभावस्य संभवो यद्धि सर्वानुस्यूततया सर्वतः सामान्यं सत्तत्त्वोत्पत्तिकारणत्वेनाभिमतं यत्किंचित्स्यात्तत्ततो न सामान्यं स्यादिति सतस्तद्भावाच्च तत्त्वे तस्यासत्त्वापत्त्या कारणत्वासंभवात्सन्मात्ररूपत्वे तस्य कार्यकारणयोरविशेषापत्त्या कार्यकारणरूपत्वव्याघातात् । तस्य सद्भिषेकत्वे विशेषस्य सामान्योपादानत्वासंभवेन तत्त्वासंभवात् । कुत्रचिद्विश्रामाभावेऽनवस्थापातामूलकारणस्य वाच्यतया तस्यैव सद्रूपब्रह्मत्वोपगमादिति । **तस्यायादिति** । तत्प्रतिपादितयुक्तेरित्यर्थः । **नात्माऽश्रुतेर्नित्यत्वाच्च ताभ्य इति** । द्वितीयाध्यायतृतीयपादस्य सप्तदशसूत्रम् । तदर्थस्तु आत्मा जीवः नोत्पद्यते उत्पत्तिप्रकरणेषु बहुष्वपि तदुत्पत्तेरश्रुतेः ताभ्यः श्रुतिभ्यः प्रमाणेभ्यस्तस्य नित्यत्वेन प्रमितत्वात् नित्यस्य चोत्पत्त्यसंभवादिति । **न्यायादिति** । तत्प्रतिपादितयुक्तेरित्यर्थः । यद्यप्यत्र जीवस्य नित्यत्वं साधितमिति न प्रकृतोपयोगि तथापि न तस्य जीवस्वतन्त्रनित्यत्वे तात्पर्यमेकविज्ञानेन सर्वविज्ञानप्रतिज्ञानेनैरद्वैतविघातादेश्चेति नित्येश्वरानन्यतयैव जीवनित्यत्वे तात्पर्यं वक्तव्यं । व्यक्तं च तत्तत्र भाष्य इतीश्वरनित्यत्व एव तत्पर्यवसानान्नासङ्गतमिति भावः ॥ ६ ॥ ७ ॥ **पूर्ववदिति** । सृजामीतिवद्व्याख्येयम् ॥ ८ ॥ ९ ॥ १० ॥ **फलमतउपपत्तेरिति** । तृतीयाध्यायद्वितीयपादस्यसूत्रम् । फलमतः कर्माराधितादीश्वराद्भवति उपपत्तेस्तस्य कर्मजनितप्रसादवतः फलपूर्वं सत्त्वात् । कर्मणश्चाशुविनाशिनस्तदानीमभावादिति तदर्थः । अत्र वस्त्रादिरूपकर्मफलप्रदत्वेन 'सवा एष महानज आत्माऽन्नादो वसुदान' इत्यादिश्रुतौ श्रुतत्वाच्चेत्तः कर्मफलदोऽभ्युपेयते । अन्नमासमन्ताद्दातीत्यन्नादः । अत्रच 'धर्मं जैमिनिरतएवे'तिसूत्रेण पूर्वपक्षोऽस्ति विहितः । तथाहि अतएव 'दर्शपूर्णमासाभ्यां स्वर्गकामो यजेते'त्यादिश्रुतावीश्वरनिरपेक्षस्य कर्मणो दर्शपूर्णमासादेः फलसाधनत्वेन श्रुतत्वादुपपत्तेश्चैव धर्ममेव फलदातारं जैमिनिर्मन्यते नेश्वरम् । श्रुतस्य स्वर्गसाधनत्वस्याशुविनाशिनः कर्मणोऽन्यथानुपपत्त्या विहितस्य प्रतिषिद्धस्य च तस्यापूर्वधर्माभिधमधर्माभिधं च व्यापारं फलपूर्वकालपर्यन्तस्थायिनं श्रुतिप्रामाण्यादेवाभ्युपेय कर्मणः फलदत्वोपादानसंभवात् ईश्वरस्याविविन्नस्य कारणत्वे विविन्नकार्यानुपपत्तेरनुष्ठानवैयर्थ्याद्वैषम्यनैर्घृण्यापत्तेश्च न सकारणमिति । अस्य चोत्तरम् 'पूर्वतु बादरायणो हेतुव्यपदेशा'दिति सूत्रेणास्ति कृतम् । तथाहि हर्षभयशोकतदपनोदकार्थकानां सिद्धार्थकपदघटितानां पुत्रस्ते जातो भुजङ्गोऽयं मृता ते दारा रजुरियं न सर्प इत्यादिवाक्यानां श्रवणसमनन्तरमुत्पन्नस्य हर्षादेर्लिङ्गं यन्मुखप्रसादमुखमालिन्यादिकं तद्वत् पुरुषसविधवर्तिना व्युत्पन्नेनापि पूर्वगृहीतहर्षादिहेतुपुत्रजन्माद्यर्थावगतिसाधनत्वरूपविशेषात्मना पर्यवसिते पुत्रादितत्त्वपदानां कार्यान्विनितपुत्रादिसिद्धार्थकतावापोद्गापादिभिर्निर्णीयत इति सिद्धे सिद्धार्थसंबन्धे पदानां प्रामाण्ये चाहेत्योपादेयप्रयोजनवद्भूतापूर्वार्थकानामपि वाक्यानां स्वार्थेऽर्थवाद्वाक्यानां चावस्थापेक्षितवाक्यान्तार्थसंबन्धकानामन्यार्थत्वेनासंभवत्स्वार्थपर्यवसानानां स्वाध्यायविधिगृहीतार्थवत्त्वादिलोभेन विध्यर्थसमन्वितस्वार्थतात्पर्यकानामपि स्तुत्यादिविध्यर्थसमन्वितार्थप्रतिपादनद्वारभूते स्वार्थं बाधिते लक्षितगुणादिद्वारेण स्तुत्यावर्थकत्वमबाधिते च लौकिकप्रमाणैः स्वार्थे संभवति स्वार्थेऽन्यार्थताया अन्याय्यतया स्वार्थद्वारेणैवेति द्वारभूता स्वार्थप्रतीतिरबाधिता गृहीतार्थगोचरान्यार्थतात्पर्यकवाक्यादपि जायमाना प्रमैव भवति भवति च तद्वोचरीभूतोऽर्थः सिद्धो विशिष्टार्थतात्पर्यकवाक्यप्रतीतिविशेषणवदिति प्रसाध्यमानान्तरागोचरागृहीतबाधार्थकमन्त्रार्थवादाद्यवान्तरप्रतीतिविषयतया परमेश्वरानन्येन्द्रादिवैतन्यहविरुपभोगवृत्तीशानाप्रसादकोपफलदातृत्वाद्यर्थजातं च प्रामाणिकं प्रसाधितमैश्वर्यविशेषयोगाद्यज्ञस्थानेष्वावेकेषूपस्थानमनुपस्थितस्यापि वा स्वस्थानस्थितस्यैव सर्वज्ञस्याह्वानज्ञानस्त्रोद्देश्यकस्यागज्ञानतत्फलसन्निधानग्रहणादिफलसंपादनं तत्रादर्शनादिकं चोपपादितम् । प्रयोगोपेक्षितद्रव्यस्वर्गादिज्ञानानामिव ज्ञानस्वाभावादर्थसत्प्रवणानां कारणान्तरानुपस्थित्या मन्त्रार्थवाद्वाक्यशेषजत्वेनाभ्युपेयानां यागोपेक्षितदेवतास्वरूपज्ञानानामपि बाधाभावात्स्वविषयसत्त्वसाधकतया यस्यैव देवतायै हविर्गृहीतं स्यात्तां ध्यायेद्वषट्कारिष्यन्नित्यनेन यागपूर्वं कर्तव्यतया प्राप्तस्य ध्यानस्य वस्तुगोचरत्वे संभवति समारोपमानरूपताकल्पनस्यान्याय्यत्वादर्थवादादिगृहीतदेवदत्तस्वरूपालम्बनत्वस्योचितत्वात्

करणतया ज्ञातस्य मन्त्रस्य तद्विषयत्वानौचित्येन च मन्त्राभिज्ञता च निराकृता । देवतायाः मन्त्रात्मत्वेऽर्थवादादिगृहीतविग्रह-
वदिन्द्राद्यर्थकतात्यागशब्दस्वरूपरूपपरार्थत्वस्वीकारप्रसङ्ग इन्द्रादिपदेषु यागेषु च देवपूजात्वस्य देवप्रसादात्कुलव्यापारत्व-
लक्षणस्याचेतनमन्त्रात्मकदेवतोद्देश्यकत्वे तस्याः प्रसादासंभवेनानुपपत्तिश्च प्रदर्शिता । तेषामिन्द्रादीनां स्थानविशेषाभिमानिनां
देवभावे स्थिते कर्मानधिकारिणामिन्द्राद्युद्देश्यकयागकर्तृत्वाभावादेन्द्रपदप्रापककर्मकर्तृत्वावस्थायां तदभिमानिव्यक्त्यन्तरोद्देशेन
यागकर्तृत्व'स्येन्द्रं मित्रं वरुणमग्निमाहु'रिति श्रुत्या प्रतिपन्नेन्द्रादिदेवभावमीश्वरं तत्तदात्मना विध्यनुरोधेनाभिध्याय तदुद्देशेन
वेन्द्रादिकर्तृकयागस्य बोधपादनेन देवताविग्रहस्वीकार इन्द्राद्युद्देशेनेन्द्रादिकर्तृकयागस्यासंभवाशङ्का च निराकृता । स्थिरीकृते
चैवं देवताविग्रहचैतन्यादौ पूर्वैल्ल्यादिसूत्रेण कर्माधिष्ठातायाश्चेतनदेवतायाः फलप्रदत्वं व्यवस्थापितम् । 'एष ह्येव साधु-
कर्म कारयति तं यमेभ्यो लोकेभ्य उन्निनीषती'त्यादिश्रुत्या कर्महेतुत्वेन फलहेतुत्वेन चेश्वरस्य व्यपदेशात्कर्माधिष्ठातादीश्वरा-
त्प्रसादद्वारा फलं बादरायणो मन्यत इति हि सूत्रार्थः । अथ कर्मणोऽपूर्वप्रति कारणत्वे स्वजनककृतमित्वादिपरम्परासंबन्ध
एवावच्छेदकत्वेनाश्रयणीयः प्रसादप्रति हेतुत्वे चोद्देश्यत्वादिकं कारयितुत्वविशेषादिकं वा कारयतीति श्रुतिनिर्देशसिद्धं संव-
न्धत्वेनोपेयमिति गौरवविरहेऽपि फलं प्रत्यपूर्वस्य कारणत्वे तदवच्छेदकः संबन्धः समवायः स्यात्, देवतासमवेतस्य प्रसा-
दस्य हेतुत्वे च परम्परासंबन्ध एव तथाभ्युपेय इति यागादिकर्मव्यापारतयाऽदृष्टमेव कल्पनीयं न देवताप्रसाद इति चेन्न ।
अदृष्टं हि साधनतया कल्पितमप्यचेतनमेव कल्प्यते तस्य चैतन्याभ्युपगमस्यापसिद्धान्तकवलितत्वादनन्तचैतन्यकल्पनागौ-
रवपराहतत्वाच्च । तच्चाचेतनं चेतनानधिष्ठितं सन्न साधनभावमुपगन्तुमर्हति । चेतनाधिष्ठितस्य कुठारादवच्छेदनादिहेतुत्वमन्यथा
तदभाव इत्यस्य सहस्रो दृष्टत्वात्पवनविबुधादीनां स्वसंचारादिहेतुत्वे चेतनाधिष्ठितत्वव्यभिचारस्य तेषां पक्षसमवेतनादोष-
त्वात् । दृष्टविरुद्धं च न किमपि कल्पयितुमर्हमितिप्रसङ्गात् । नच जीवस्य तदधिष्ठातृत्वसंभवः । तत्स्वरूपतत्प्रकाराद्यज्ञत्वात्ता-
दृशस्यैव चाधिष्ठातृत्वस्य दृष्टत्वात् । तस्मादीश्वरस्य तदधिष्ठातृत्वं वाच्यम् । तदधिष्ठातृत्वं हि न तदसंबद्धस्येतीश्वरेणादृष्टस्य
परंपरासंबन्धोऽभ्युपेयः । सचानुकूलप्रयत्नेच्छादिमदीश्वरसंयुक्तात्मसमवायादिरेव तव स्यात्तद्वरं मम मतेन स्वाश्रयेश्वरतादा-
त्म्येन कर्मकर्तृनिष्ठेन प्रसादस्यैवादृष्टमप्रकल्प्यफलहेतुत्वं कल्पयितुं युक्तम् । प्रसादाधिष्ठातृत्वं हि तेन समवायादिसाक्षात्सं-
बन्धेन संबद्धस्यैव चेतनानधिष्ठितस्यादृष्टस्य दृष्टविरुद्धसाधनत्वकल्पनापक्षया श्रुतितन्मूलकपुराणेतिहासतन्मूलकलोकप्रसिद्धि-
गोचरस्य देवताप्रसादस्य जातेर्व्यक्त्यतिरिक्तेषु स्वरूपसंबन्धवत्साक्षादेव स्वरूपादिसंबन्धस्य कल्पनमुचितम् । यं प्रति कोप-
स्तेन सह कोपस्येव यं प्रति प्रसादस्तेन सह प्रसादस्याप्यशुभकारिणे कुप्यति प्रसीदति शुभकारिणं प्रतीति प्रत्यसिद्धस्य
स्वस्वामिभावादिवत्साक्षात्संबन्धस्य विषयत्वाद्यात्मकस्याथवा नाप्रसिद्धत्वम् । देवताप्रसादस्य व्यापारत्वं हि सुकिंष्टं भवति
लोकदृष्टेन । तथाहि लौकिक ईश्वरो राजा प्रणिपतनाञ्जलिकरणस्तुत्यनुकूलाचरणादिभिराराधितः प्रसन्नः स्वानुरूपमीप्सितफल-
माराधकाय प्रयच्छति विपरीताचरणैः कुपितोऽनिष्टं च । तथैव परमेश्वरोऽपि देवपूजात्मकेन यागेनाराधितः प्रसन्नः सन्का-
मितं फलं प्रयच्छति प्रतिषिद्धेन कर्मणा कुपितोऽनिष्टं चेति । एवं प्रसादस्य व्यापारत्वे तद्धेतुतया लोकेऽपि क्लृप्तं स्तोत्रादिकं
यागेऽप्यनुष्ठितं नात्यन्तादृष्टव्यापारकं भवति देवतातत्प्रसादाद्यभावपक्षे तु तादृशमेव । एवमन्येषामपि होत्रादिव्यापाराणां
तथात्वं बोध्यम् । नचैवंविधा अपि सन्ति यागे व्यापारा ये लोके प्रसादहेतवो न दृष्टा इति वाच्यम् । दृष्टा हि लोके लौकि-
केश्वरस्य प्राकृतजनविलक्षणप्रसादकोपाबन्धिनो लोकव्यापाराः किमु तदा वक्तव्यं परमेश्वरस्य लोकविलक्षणप्रसादहेतुत्वे
व्यापाराणाम् । यथैवाज्ञापूर्वाणि स्वीक्रियन्ते तथैवावान्तरप्रसादाः परमप्रसादहेतवोऽज्ञेभ्य इति नाज्ञानुष्ठानवैफल्यम् । दृष्टं
चैवं लोकेऽन्यात्मप्रियपुत्रदारामात्याराधनोपजातात्प्रसादक्रमेण क्रियाविशेषेण महाप्रसादः प्रभूणाम् । यथाच लौकिक ईश्व-
रोऽनुगृह्णन् साधुकारिणो निगृह्णन् पापाचारिणो रक्तो द्विष्टो वा न भवत्येवं परमेश्वरोऽपि कर्मापेक्षस्यैव परमेश्वरस्य प्रसादा-
दिद्वारा फलहेतुत्वाभ्युपगमना कर्मानुष्ठानवैफल्यवैषम्यनैर्घृण्यसृष्टिवैचित्र्याभावादोषाणामस्त्यवसरः प्रसादश्च मायान्तः-
करणादेवृत्तिविशेषो रतिहासशोकादिस्थायिभाववत्स्थायी च भवति । नात्यस्माकं हि चतुर्विंशतिगुणायभ्युपगम-
निगडबन्धनम् । यत्स्वर्गादिफलं प्रतीश्वरस्य साधनत्वं न तदागमसिद्धविश्वहेतुत्वादतिरिच्यत इत्यतोऽपि लाघवमत्र बोध्य-
मिति सिद्धं परमेश्वरस्य फलप्रदत्वमिति ॥ ११ ॥ १२ ॥ १३ ॥ १४ ॥ असिन्धुग इति । दैवयुगाभिप्रायेणान्यथा
विद्यमानद्वापरे ययातिप्रभृतेरभावादसङ्गतिरेव स्यात् ॥ १५ ॥ १६ ॥ १७ ॥ धर्म्यध्यासेनात्मन्यारोपित इति ।
कर्मणां कायिकवाचिकमानसिकानां यो धर्मा देहेन्द्रियान्तःकरणरूपस्तेन सह योऽहं गौरः काणः खजः सुखी दुःखीत्यादि-
तादात्म्यारोपस्तद्धेतुको य आत्मनि शरीरादिकर्मणामारोपस्तद्विषय इत्यर्थः । सतिसप्तमीयम् । कर्माभावमिति । कर्मारो-
पधर्मिण्यात्मनीति शेषः । लिङ्गार्थस्याविवक्षितत्वादाह—पश्यतीति । सव्यापारेष्विति । सत्सु तेष्विति शेषः । व्यापा-
रोपरम् इति । सतिसप्तमीयम् । व्यापारमिति । आरोपधर्मिषु देहेन्द्रियादिष्विति शेषः । कर्मविकर्मणोस्तत्त्व-
मिति । आत्मा कूटस्थचैतन्यरूपः सदैव कर्मरहितः शरीरेन्द्रियान्तःकरणादिकमेव सदा कर्मवदिति कर्मणस्तत्त्वमित्यर्थः ।
अकर्मणस्तत्त्वमिति । शरीरादिकं सततपरिणामस्वभावविग्रहमयमायापरिणामस्वास्ततमेव कर्मवन्न क्षणमपि निर्व्या-
पारम् । परमात्मैव च कर्मरहित इत्यकर्मणस्तत्त्वमित्यर्थः । जडइति । विषयसप्तमीयम् । तथा दृग्वस्तुनीत्यपि दृग्दृश्ययोः

संबन्धानुपपत्तेरिति । अयमाशयः— न वृत्तिरेव ज्ञानं । तथासति ज्ञानं प्रत्यक्षं प्रति विषयेन्द्रियसंनिर्गच्छविषयस्य च हेतुत्वमस्यावश्यकं तच्च ग्रहणासंभवेनाप्रामाणिकं स्यात् । तच्चान्वयव्यतिरेकग्रहे सति हि ब्राह्मम् । ज्ञानात्पूर्वकाले विषये प्रमाणानवतारेण तस्यैवाप्रामाणिकत्वापत्त्या कस्मिन्नन्वयव्यतिरेकौ कार्यस्य हि ब्राह्मौ स्यातामिति प्रत्यक्षपूर्वकाले सत्तया तद्वहा-यात्मस्वरूपमपि विषयग्राहकं ज्ञानरूपमुपेयम् । तच्चाज्ञाततया प्रमाणानपेक्षमपि तच्छक्नोति गृहीतुम् । तेनाज्ञातेऽप्यनेन तज्ज्ञातमस्यैवेत्यपि न वाच्यम् । उत्पत्त्यनन्तरं प्रथमप्रत्यक्षपूर्वक्षणे केनापि पुरुषेण तस्य ज्ञातत्वाभावात् । नच तदानी-मज्ञातत्वेऽपि प्रत्यक्षेणैव पूर्वकालसत्तया तस्योत्तरकालमनुमितत्वसंभवान्नासत्त्वं यदाकदाचिदपि ज्ञातस्य तत्त्वासंभवादन्वयात् स्वापकाले सर्वस्यासत्त्वापातात् । नहि संनिर्गच्छविषयादेर्हेतुतया ज्ञातस्य कारणत्वं येन पूर्वकाल आवश्यकं ज्ञानं भवेदपितु स्वरूपत एव हेतुत्वमिति वाच्यम् । कार्येण स्वाव्यवहितपूर्वक्षणवृत्तितयैव कारणमनुमेयं । नचोत्पत्तिक्षणे किमपि संनिर्गच्छं येन तदव्यवहितोत्तरक्षणोत्पत्तेन कार्येण तत्कालसत्तयाऽनुमीयेतेति । तदानीमप्रमितसत्त्वस्यासत्त्वं उत्तरकालेऽप्यसत्त्वापातात् । नच सर्वज्ञेश्वरेण तदानीमप्यसत्त्वेव गृहीतमिति वाच्यम् । तत्रैव मानाभावादन्वयेश्वरगृहीतत्वेन नृशृङ्गादिकमपि सत्संभाव्यते । लोकेन गृहीतसत्त्वस्यैव सर्वज्ञेश्वरगृहीतत्वे मानलस्यात एव वाच्यत्वात् । नच सामर्थ्योत्पत्तिक्षणे ग्रहणमिति वाच्यम् । तस्याः कार्येणैव तदानीं गृहीतेन ब्राह्मतयाऽगृहीतायाश्चालिङ्गतयान्योन्याश्रयात् । यदाकदाचिद्गृहीतेन कार्येण यदाकदाचित्सत्तया सिद्धिर्नोत्पत्तिक्षणे सत्तया कार्यस्य ह्यनुमापिका । नह्येतावत्कालव्याप्तानेकार्यकारणपरम्परालक्ष्योत्पत्तिकारणकारणपरम्प-रायां सर्वे स्वोत्पत्तिकाले प्रमितमेवेति कथंचिदपि वक्तुं शक्यं । तथाच यस्यकस्यचिदप्यप्रमितत्वे तस्यासत्त्वे सर्वकार्याणाम-सत्त्वापत्त्या बहुतरानुपपत्तिरापत्तेरिति । तस्मादज्ञाततया सर्वस्य वस्तुनः स्वसत्ताकाले सर्वदेव ग्राहकमनवच्छिन्नभूममखि-लातिशायिस्फुणैकरसमुपेयं ज्ञानं वृत्तिभिन्नम् । किंच वृत्तिः प्रदीपस्य प्रदीपान्तरानपेक्षत्ववद्व्यन्तरानपेक्षतामात्रेण स्वप्र-काशोच्यते न वस्तुतः स्वप्रकाशा प्रदीपवदेव तस्यापि स्वभिन्नज्ञानापेक्षत्वात् । जडपरिणामत्वेन जडतया चेतनापेक्षाया आवश्यकत्वादिति स्वयमप्रकाशमानतया परप्रकाशस्याशक्यतया कूटस्थनित्यस्वप्रकाशचैतन्यं ज्ञानमुपेयम् । एकेन ज्ञानेन जानामि जानामीत्यनुगतकारप्रतीत्युपपत्तौ जात्यालम्बनहेतुनानुगमोपपादनेऽप्यनेकविषयत्वकल्पनागौरवस्याप्रामाणिकस्य दुर्बलतापत्तेरेकमङ्गीकरणायमेव स्वप्रकाशचैतन्यम् । किंच सुषुप्तिकालीनाज्ञानानुभवानुरोधेन ज्ञातैकसत्सुखदुःखादिप्रकाशानु-रोधेन च स्वीकरणीयमेव वृत्तिभिन्नं ज्ञानम् । सुषुप्तौ वृत्त्यसंभवात् सुखादावपि वृत्त्युपगमेऽननुभविष्यत्तत्त्वमात्रज्ञातसत्त्वप्र-सङ्गेन वृत्तेरनभ्युपगमात्सत्त्वप्रधानान्तःकरणपरिणामत्वस्य वृत्तिसुखयोरविशिष्टत्वेन स्वप्रकाशे वृत्त्यनपेक्षतायास्तुल्यत्वात् व्यव-स्थितेचैवं कूटस्थनित्ये परमात्मस्वरूपे सकलबाधावसानतयाऽबाधिते सकलविषयावभासके ज्ञानेऽज्ञानसाधकत्वेनाज्ञानावि-रोधिन्ज्ञाननिवृत्तये वृत्त्यपेक्षायामपि स्थितायां ज्ञानेन सह ज्ञेयस्य संबन्धो न ज्ञेयमिथ्यात्वं विना संभवतीति ज्ञेयस्य विश्वस्य यदि मिथ्यात्वं न स्याज्ज्ञेयत्वं न स्यात् तस्य ज्ञानसंबन्धरूपत्वादिति मिथ्यात्वानुमानेऽस्त्यनुकूलतः कोऽभिमतो वेदान्तिनाम् । तत्र ज्ञानवज्ज्ञेयस्यापि परमार्थसद्रूपत्वे संबन्धस्तेन सह न संभवति । तथाहि प्रत्यक्षस्थले ज्ञानेन ज्ञेयस्य कालविप्रकर्षाभा-वनियमेऽपि विषयस्य बाह्यस्यान्तरेण ज्ञानेन परमते देशविप्रकर्षनियमात् । संबन्धदेशकालविप्रकर्षाभावयोश्च समव्याप्तत्वस्य सर्वसंप्रतिपन्नसंयोगसमवायादिसंबन्धस्थले गृहीतत्वात् देशकालविप्रकर्षाभावो ह्यव्यवहितदेशकालत्वम् तस्य प्रतियोग्य-भावादीनां तात्त्विकसंबन्धस्यासिद्धतया तत्र व्यभिचारनिर्णयस्यासंभवात् व्यभिचारसंशयस्य सत्तर्कस्थलेऽविरोधित्वात् संबन्धं प्रति देशकालविप्रकर्षाभावस्य प्रयोजकत्वे देशकालविप्रकर्षे संबन्धनियमस्तदभावे हिमवद्विन्ध्यादौ संबन्धाभाव इत्यन्वय-व्यतिरेकेण निर्णते प्रयोजकाभावे प्रयोज्यानुपपत्तेस्तर्कस्य विद्यमानत्वात् । घटीयरूपरसयोर्देशकालविप्रकर्षाभावेऽपि न संबन्ध इति कथं तस्य प्रयोजकत्वमित्यस्यापि वक्तुमशक्यत्वाद्गुणभयोरपि घटात्मकत्वेन संबद्धत्वात् । अयमस्य देश इति व्यवहार-गोचरो देशोऽपि नहि दुर्निरूप्यः । यस्य यद्देशत्वं त्वाद्देशमभिमतं तस्यैव देशतयोपादानात् व्याप्यादेः सर्वस्य व्यावहारिकत्वात् परमार्थतो दुर्निरूप्यत्वस्य मायिकानां व्याप्यादीनामुक्तानां देशकालादिघटितानां भूषणत्वात् । यत्रयत्र संबन्धस्तत्र देशकाल-विप्रकर्षाभाव इति संबन्धस्य व्याप्यतया देशकालविप्रकर्षाभावस्य व्यापकतया भवति निर्णयः । सति चैवं ययोर्विप्रकर्षो न तयोः संबन्ध इति व्याप्तेः संबन्धव्यापकदेशकालाविप्रकर्षस्याभावेन ज्ञानज्ञेययोः संबन्धाभाव एव परं सिद्ध्यति । साचानुमि-तिस्तात्त्विकत्वेनैव संबन्धाभावो गोचरयति । व्यावहारिकसंबन्धस्य विषयस्यातात्त्विकलोपगमेन साधयिष्यमाणत्वात् । नचैवं यस्य देशकालविप्रकर्षाभावस्तस्य सिद्ध्यन् संयोगादिः संबन्धस्तात्त्विकः सिद्ध्येत् । संयोगवत्संबन्धत्वेन समवायस्यापि युत-सिद्धाश्रयत्वं सिद्ध्येदिति वाच्यम् । देशकालविप्रकर्षाभावस्य हि संबन्धत्वेनैव संबन्धव्याप्तता न तात्त्विकसंबन्धत्वेन मन्म-तेऽप्रसिद्धेः । परमते वैयर्थ्यादव्यावर्तकत्वादिति संबन्धमात्रं देशकालविप्रकर्षाभावात्सिद्ध्यति । यदि बाधकं न स्यात्स्यादेव संयोगादिस्तात्त्विकोत्तिहि सदसज्ज्यामनिर्वचनीयलक्ष्यत्वादेर्द्वैतश्रुतेश्च बाधकस्यैव सत्वम् । युतसिद्धयोरपि हिमवद्विन्ध्यायो-संबन्धादर्शनात् संबन्धप्रति तस्याप्रयोजकत्वेन तदभावे संबन्धानुपपत्त्यभावात् । समवाये युतसिद्धसंबन्धलासंभवाच्च । नच यथा संयोगबाधाद्गुणक्रियादिविशिष्टबुद्धेः समवायः सिद्ध्यति तथैव घटो नास्ति घटं जानामीच्छामीत्यादिविशिष्ट-बुद्धेः प्रतियोगिविषयत्वादिसंबन्धः प्रतियोगिविषयादेः संयोगसमवायादिबाधातदतिरिक्तः सेत्स्यतीतिवाच्यम् । विम-

तोक्ता प्रतियोग्यभावविषयज्ञानादिविषयिणी बुद्धिर्विशेषणविशेष्यसंबन्धविषया विशिष्टबुद्धित्वात् दण्डी पुरुषो नीलो घट इत्यादिविशिष्टबुद्धिवदित्यनुमानेन संबन्धत्वेनैव विषयित्वादिसिद्धेस्तात्त्विकसंबन्धत्वेन तदसिद्धेर्मिथ्याभूतस्य ज्ञानज्ञेयाज्ञानाज्ञेय-प्रतियोग्यभावादीनां विषयत्वप्रतियोगित्वादिसंबन्धस्यास्माभिरप्यङ्गीकारात् न वयं हि तेषां संबन्ध एव नास्तीति ब्रूमः किंतु मिथ्याभूतः देशकालविप्रकर्षाभावरूपव्यापकस्याभावेन विषयज्ञानादेः संबन्धाभावस्य सिद्धेर्मिथ्याभूतसंबन्धस्यैव तद-विरोधित्वात् । उक्ताभावस्य नेह नानेलादिश्रुत्यनुकूलसत्तर्कप्रमाणसिद्धत्वेनाप्रातिभासिकतया तात्त्विकसंबन्धस्य तद-विरोधित्वासंभवात् । यदा हि विश्वस्य विषयस्य ज्ञानेऽप्यस्तत्त्वं न तात्त्विकत्वं तदधिष्ठानेन ज्ञानेन विषयस्य देशकालविप्र-कर्षाभावात्संबन्धाभावस्यासिद्धतयोक्तानुमानेन सिद्ध्यन् संबन्धो ज्ञानधर्मिकस्य सन्धट इत्याद्यारोपस्य विषयीभूतो यो घटस्य सता ज्ञानेन तादात्म्यलक्षणः संबन्धस्तदात्मक एव सिद्ध्यति लाघवात् तस्यावश्यकतया तेनैव घटं जानामीत्यादिविशिष्ट-प्रत्ययव्यवहारानुपपत्तौ तदतिरिक्तस्य प्रतियोगित्वादिकल्पस्य विषयत्वस्य संबन्धतया कल्पने गौरवादेव घटादीनां सति ज्ञाने व्यापके कल्पितत्वे ज्ञानेन सह देशकालविप्रकर्षाभावात् भूतलादिना संयोगवत् ज्ञानेन संबन्धो भवत्युपपन्नो व्यापका-भावाभावेन तात्त्विकत्वेन संबन्धस्याभावस्याप्राप्तेः संयोगादीनामिव दृश्यत्वादिहेतुभिर्दृश्यस्य संबन्धानुपपत्तितर्कसहकृतैस्त-स्यापि मिथ्यात्वसिद्ध्य न तात्त्विकत्वम् । संयोगादितः प्रतियोगित्वादीनां लयं विशेषः । संयोगादेर्देशकालविप्रकर्षाभावेन तदभावात्सत्त्वात् । यावद्यवहारं शास्त्रदशमपि तात्त्विकसंबन्धत्वेन नाभावग्रहणं प्रतियोगित्वादीनां तु देशकालविप्रकर्षात् व्य-वहारकाल एव तात्त्विकसंबन्धत्वेनाभावग्रहणमिति संयोगविषयत्वादिकं घटादिव्यावहारिककल्पम् । विषयत्वस्याध्यासिकत्वेऽपि तदध्यासस्य हि मूलाज्ञानमात्रजन्यतया तस्य व्यावहारिकत्वमेव । प्रतियोगित्वादीनां तु सर्वजनव्यवहारगोचराणामपि चन्द्र-वितस्तिपरिमाणदेहात्मैक्यादित्युल्लम् । अविद्यातिरिक्तदूरलसंस्कारविशेषादिदोषविशेषजन्यारोपगोचरत्वेन व्यवहारकालेऽपि शास्त्रतत्सद्भावनिश्चयेऽप्यनुवर्तमानत्वादित्युपपन्ना विश्वस्य तात्त्विकत्वे दृग्दृश्यसंबन्धानुपपत्तिः । यत्तु विषयत्वस्य विषयित्वस्य वातिरिक्तस्य प्रतियोगित्वादिकल्पस्य संबन्धत्वं न संभवति विषयत्वस्य विषयमात्रनिष्ठत्वात् विषयित्वस्य च ज्ञानमात्र-गतत्वात् संबन्धस्य संबन्धिद्वयनिष्ठलनियमादिति । तत्र । एकसंबन्धेन संबन्धिद्वयनिष्ठलनियमे मानाभावात् । विषय-त्वस्य स्वरूपेण विषयेण निरूपकतया च ज्ञानेन संबद्धस्य संबन्धलोपगमे क्षल्यभावात् । अत्र विषयत्वस्य यत्संसर्गत्वं तर्क संबन्धिद्वयातिरिक्तस्य तदनतिरिक्तस्य वा । अतिरिक्तस्य चेदवश्यं संबन्धिभ्यां संबद्धस्यैव संबन्धत्वं वाच्यमन्यथातिप्रस-ङ्गात् । संबन्धस्याप्यसंबद्धस्य तथात्वेऽतिप्रसङ्गात् संबन्धो वाच्य इत्यनवस्था स्यात् । अनतिरिक्तस्य तथात्वे संबन्धान्तरान-पेक्षतयाऽनवस्थायिरहेऽपि ज्ञानात्मकता वा स्यात् विषयात्मकता वा स्यात् । नाद्यः इदं रजतमिदं रज्जमिति समूहालम्बन-प्रमाया अपि भ्रमत्वापातात् रजतरज्जनिष्ठविशेष्यत्वयोरुभयोरेकज्ञानात्मकत्वेनैकतया रज्ज्वरजतत्वप्रकारतानिरूपितत्वात् एवं पर्वतो वह्निमान् महानसं धूमवदित्युभयाकारसमूहालम्बनज्ञानस्य महानसं वन्धभाववत् पर्वतो धूमाभाववानिति बुद्धोः प्रतिबन्धकत्वापत्तिरेकज्ञानानतिरिक्तविशेष्यत्वयोरैकतया प्रकारताद्वयनिरूपितत्वात् विषयस्वरूपत्वे पर्वतत्वद्रव्यत्ववह्निताद्य-वच्छिन्नविषयत्वादीनामेकत्वापत्त्या वह्निमान् पर्वत इति बुद्धेर्द्रव्याभाववान् पर्वतो वन्धभाववत् द्रव्यमिति बुद्धिप्रतिबन्धक-त्वापत्तेः विषयतावच्छेदकरूपत्वे च संयोगसमवायावच्छिन्नवह्नितावच्छिन्नप्रकारत्वयोरैकत्वापत्त्या संयोगेन वह्निर्नास्तीति बुद्धौ समवायेन वह्निमानित्यस्य प्रतिबन्धकत्वापत्तेः । पर्वतत्वावच्छिन्नप्रकारत्वविशेष्यत्वयोः वह्नितावच्छिन्नप्रकारत्व-विशेष्यत्वयोरप्येकत्वापत्त्या पर्वते वह्निर्नास्तीति बुद्धिप्रति पर्वतवान् वह्निरित्यस्यापि प्रतिबन्धकत्वापत्तेः । एतेन प्रका-शस्य सतस्तदीयतामात्रनिबन्धनः स्वरूपसंबन्धविशेषो विषयत्वमित्युदयनाचार्योक्तमप्यपास्तम् । ज्ञानविषयस्वरूपत्वस्य निराकृतत्वादप्यस्वरूपत्वस्य सर्वैश्वर्यासंभावितत्वात् । अथातिरिक्तमेव विषयत्वं तच्च स्वरूपसंबन्धेन विषयेण संबद्धं विषयज्ञानयोः संसर्गः स्वरूपस्य संबन्धान्तरेण संबद्धत्वानपेक्षत्वात् अन्यस्वरूपस्य स्वरूपत्वासंभवेनातिप्रसङ्गविरहा-दित्यनवस्थायी नास्त्यवकाश इति चेन्न । विषयत्वस्वरूपं यदिहि संसर्गः स्यात्पट इति ज्ञानविषयत्वस्य घटादिव पटादप्यति-रिक्तस्य पटेनेव घटेनापि स्वरूपेण कृतो न संबद्धता स्यात् । स्वरूपस्यानपायात् । खं न स्वीयमित्यबाधितप्रत्ययेन स्वस्य स्वसंबद्धत्वासंभवात् । यदि विषयस्वरूपमेव विषयत्वस्य संसर्ग उच्यते तदपि नातिरिक्तस्य विषयत्वस्योक्तज्ञानीयस्य यथा घटोऽनात्मा तथैव पटोऽपि संबन्धान्तरेणासंबन्धी च यथा पटस्य स्वरूपं विद्यते तथा घटस्यापीति पट एव स्वरूपेण तत्संबन्धी न घट इत्यस्य दुर्वचत्वात् । नच यज्ज्ञानं यद्विषयकं तद्विषयत्वस्य तत्स्वरूपमेव संबन्ध इत्यपि वक्तुं शक्यम् । पट इति ज्ञानविषयत्वस्य घटेनासंबन्धनिश्चय उक्तज्ञानस्य घटाविषयकलनिश्चयो घटाविषयकलनिश्चय उक्तज्ञानविषयत्वस्य घटेनासंबन्धनिश्चय इत्यन्योन्याश्रयापत्तेः । नापि पट इत्याकारकज्ञानविषयत्वस्य पटस्वरूपमेव संसर्ग इत्यपि संभवति । साकारवादातिरिक्तपक्षे पटाविषयकत्वातिरिक्तस्य पटाकारत्वस्य वक्तुमशक्यत्वात् तस्य निराकृतत्वात् । खं न स्वीयमित्य-बाधितप्रत्ययाद्यथा स्वस्य न स्वप्रतियोगिकत्वं तथा खानुयोगिकत्वमपि नेति विषये विषयत्वस्य विषयस्वरूपस्यापि संबन्धला-संभवाच्च । तस्माद्वदं जानामीति विशिष्टज्ञानप्रत्ययगोचरः संबन्ध आध्यासिकतादात्म्यमेव व्यवतिष्ठते । तस्याविद्यकत्वेन प्रागुक्तरीत्या संबन्धलानुपपत्त्यादेस्तद्ब्रूषणत्वादिति । अथान्यदपि विषयत्वं शक्यं वक्तुम् । कथमुच्यत आध्यासिकतादात्म्य-

मेव तदिति चेन्नान्यस्य निर्वक्तुमशक्यत्वात् । तथाहि ज्ञानकर्मत्वं विषयत्वमित्यपि न निर्वक्तुं शक्यम् । तद्वि ज्ञान-
जन्यफलाश्रयत्वम् । फलं च ज्ञातैव स्यात् । साच स्वासंबद्धे यदि ज्ञानेन जननीया सर्वत्र स्यात् स्वसंबद्धे यदि तदा तस्य
संबन्धस्य निर्वचनेऽलं ज्ञाततयाऽनिर्वचने संबन्धत्वानुपपत्तिः । तादृशसंबन्धसद्भावेऽपि कर्मत्वव्यवहाराय तत्स्वीकार इत्यपि
न । अतीतानागतदेरपि ज्ञानविषयत्वेन तत्र ज्ञातताया ज्ञानेनोत्पादयितुमशक्यतया विनैव ज्ञाततां यथाकथंचिद्विष-
यत्वेनैव गौणकर्मत्वेन कर्मत्वव्यवहारस्योपपाद्यतया विद्यमानविषयेऽपि ज्ञाततायां मानाभावात् । ज्ञानाकारार्पणक्षमत्वं विषय-
त्वमित्येतदपि न ज्ञानाकारस्य तदर्पणक्षमत्वस्य च दुर्निरूपत्वात् । तज्जन्यहानोपादानगोचरत्वमपि न तत् । अतादृशस्याका-
शादेरविषयत्वापातात् । एवमन्यदपि न विषयत्वरूपं किमपि वक्तुं शक्यमित्यगत्या यथोक्तमप्येव तदङ्गीकरणीयमिति सुष्ठु
दृग्दृश्ययोः संबन्धानुपपत्तेरिति । **बन्धहेतुत्वाभावादिति** । यद्यत्कर्म यज्ज्ञानादिकं तत्सर्वं बन्धहेतुर्वन्धाहेतुश्चाकर्मैति
बन्धहेतुत्वाभावस्याकर्मसादृश्यस्याकर्मभ्रमनिमित्तत्वसंभवाद्देतुत्वेन निर्देशः । अकर्मपदेन बन्धहेतुश्च्यते । तत्र पदार्थतावच्छे-
दकत्वस्य विशिष्टतादात्म्यप्रयोजकतया हेतुत्वेन निर्देश इति तु न वाच्यम् । तथास्त्युक्तज्ञानस्य भ्रमानात्मकतया
मिथ्याज्ञानत्वेनेत्याद्यभिमप्रन्थविरोधात् । **प्रत्यवायहेतुत्वेनेति** । निन्दितेन कर्मणा सह पापहेतुत्वेन सादृश्येन
भ्रमनिमित्तेन नित्यकर्माकरणे भवति निन्दितकर्मबुद्धिरिति तस्यापि हेतुत्वेन निर्देशः कृत इति । **अशुभमोक्षहेतुत्वेति** ।
अशुभाद्यो मोक्षस्तद्वेतुत्वैत्यर्थः । **नचैतादृशं मिथ्याज्ञानं बोद्धव्यं तत्वमिति** । यद्यपि कर्मणोऽकर्मणश्च तत्त्वं
तस्याबाधितो धर्मः धर्मविशेषविशिष्टाबाधितस्वरूपं वा । नचोक्तमिथ्याज्ञानं कर्मोदितत्वमपि तु कर्मणोऽकर्मत्वं कर्मतत्त्व-
मुक्तव्याख्यातुरभिमतं तन्निराकरणमुचितं नतु मिथ्याज्ञानस्य बोद्धव्यतत्वरूपतानिराकरणमित्यसङ्गतिस्तस्यापि कर्मणोऽकर्म-
त्वस्य तत्त्वानात्मकत्वाकर्मतत्वरूपतया तस्य व्याख्यात्रभिमतत्वासंभवात्कर्मतत्वरूपतयोक्तज्ञानस्यैव तदभिमतत्वं वाच्यम् ।
विषयतयोक्तज्ञानस्य कर्मधर्मत्वादबाधितत्वाच्च कर्मतत्वरूपत्वसंभवात्तन्निराकरणं च नासङ्गतम् । नचैतादृशस्य ज्ञानस्य
तत्वरूपत्वेन बोद्धव्यं तत्त्वं नेति निराकरणं तथाप्यसंगतमेवेति वाच्यम् । नहि केवलं तत्त्वं नेति निषिध्यतेऽपितु
बोद्धव्यं तत्त्वं नेति । तथाच बोद्धव्यत्वोपरागेण निषेधप्रत्ययादसङ्गतत्वाभावात् ज्ञानविषयीभूतं तत्त्वं बोद्धव्यं तत्त्वमुच्यते न
बोधएव बोद्धव्यतत्त्वं तत्रापि च न कथंचिन्मिथ्याज्ञानं प्रमाज्ञानस्यैव तत्त्वविषयकत्वोपरागेण बोद्धव्यत्वतत्वरूपत्वयोः कथं-
चित्संभवादेतस्य मिथ्याज्ञानत्वात्नेदं बोद्धव्यं तत्त्वमित्यभिप्रायकत्वेनासङ्गतत्वाभावात् । यद्वा एतादृशं यथाकथंचिद्विचारितर-
मणीयतया पराभिमतं कर्म तत्त्वमकर्म तत्त्वलक्षणं बोद्धव्यं । नच तत्त्वं मिथ्याज्ञानं । यतः मिथ्याबाधितं ज्ञानं यत्येति बहुव्री-
हिरिति नासङ्गतिः । **द्रोपोपयुज्यत इति** । तत्प्रतिपादनं भवेत्सार्थकमिति भावः । **कुत्राप्युपयुज्यत इति** । अनुप-
युक्तस्य प्रतिपादनमनुचितमिति भावः । **उपक्रमादिविरोधस्योक्तेरिति** । यज्ज्ञात्वा मोक्षस्येऽशुभादित्यनेनाशुभनिवृत्ति-
हेतुं ज्ञानमुपक्रमाशुभहेतुमिथ्यादर्शनविधानस्य विरुद्धत्वादित्युक्तविरोधस्योक्तेरुक्तप्रायत्वादननुपदमित्यर्थः । **लक्षकतयोपयु-
ज्यत इति** । नित्यकर्माकरणपदेन प्रत्यवायहेतुत्वविरुद्धकर्म लक्ष्यते । तथाच प्रत्यवायसाधनतया तज्ज्ञानेनसति तत्परिहारार्थ-
त्वेन नित्यकर्माकरणप्रतिपादनमुपयुज्यते न तत्र कर्मदृष्टिप्रतिपादनमपीत्यर्थः । नित्यकर्माकरणे कर्मबुद्धिः प्रत्यवायजनक-
त्वरूपसादृश्यात्तदेव तु न संभवतीत्याह—**नापि नित्येति** । भावार्था इत्यादिजैमिनिस्मृतम् । अस्य च कर्मशब्दो
यजेत दद्यादित्यादि कर्मबोधकशब्दाः भावोपरक्ताभावनाविषयकास्तेभ्य एव नतु गुणादिशब्देभ्यः साध्यस्वरूपपूर्वापरीभूत-
व्यापारप्रचयरूपभावार्थासाध्यतया क्रियाकार्यमपूर्वं प्रतीयते । प्राभाकरनये वाच्यतया भट्टादिनये च स्वर्गादिकर्मकभावनायां
यागस्य करणत्वेनान्वये प्रतीतस्वर्गसाधनत्वस्याशुविनाशिनि यागेऽनुपपत्तिज्ञानेन हि यतः एषोऽर्थो भावार्थरूपोऽर्थः भावना-
द्वारा विधीयते । साध्यरूपो भावार्थ एव हि विधिविषयायाः भावनायाः साक्षाद्विषयो नतु सिद्धरूपो गुणादिः । घटं कुर्वि-
त्यादावपि घटार्थं दण्डादिकं व्यापारयेति पुरुषव्यापारगोचरकृतेरेव प्रतीतेः भावना हि भवितुमवनानुकूलभावुकव्यापारत्वेन
प्रतीयमाना कृतिरेव । तथाच गुणादीनां भावार्थसद्व्यापारकृत्य विधिविषयभावनाया संबन्धाभावाद्विधिसंबद्धभावार्थदेव दध्ना
जुहोतीत्यादावपि दध्यादिगुणोपरक्तादपूर्वं नतु दध्यादिगुणात्केवलं तत्र भावार्थस्य प्राप्तत्वात्तद्व्यवधाने विधेरुपपत्तिः । यत्रोभयो-
रप्राप्तत्वं तत्र विशिष्टपरत्वं यथा सोमेन यजेतेत्यादावित्यर्थः । **अतिरात्र इति** । अतिरात्रे षोडशिनं गृह्णातीत्यनेन षोड-
शिग्रहणस्य विहिततया न गृह्णातीत्यस्य तन्निषेधपरत्वासंभवादगत्या षोडश्यग्रहणसंकल्पः पक्षे तेन विधीयत इति संकल्प-
रूपभावार्थादेव तत्रापूर्वं न षोडशिग्रहणाभावादित्यर्थः । प्रजापतिव्रतमुपक्रम्य नैकेतोयन्तमित्याद्युक्तं । तत्रेक्षणाभावस्याव्रतरू-
पत्वादुक्तवाक्यस्य तत्परत्व उपक्रमविरोधादीक्षणासंकल्परूपभावार्थपरत्वमेव नचसमभिव्याहृतधातोरिति विधिविषयभाव-
नाविषयाद्युक्तसंकल्परूपभावार्थादेव यथा पूर्वं तथेत्यर्थः । **लक्षणार्थं शताव्याख्याता इति** । शतेति हलन्तादाप्
वाचानिशोलादिवत् शतुप्रत्यय इत्यर्थः । लक्ष्यतेऽनेनेति लक्षणम् प्रकृत्यर्थे क्रियान्तरस्य लक्षणे विवक्षिते कर्तारि विहिता
शतां व्याख्याता । अत्र लक्षणे प्रकृत्यर्थे विहितोऽयमिति व्याख्यातशतुप्रत्यय इत्यर्थः । प्रकृत्यर्थो विहितकर्माकरणम् ।
विहितकर्मविरुद्धप्रत्यवायहेतुकर्मणो लक्षणम् । तथाचोक्तं कर्म कुर्वन् प्रायश्चित्तीयते प्रायश्चित्तप्रयोजकपाप्मान्वन्वतीत्यर्थः ।
पर्यवस्यतीति भावः । यद्वा शतेति तृतीयास्तम् । लक्षणे प्रकृत्यर्थे विहितेन शतुप्रत्ययेन प्रायुक्ता अनुपदं मया येऽर्था व्या-

ख्याता इत्यर्थः । व्याख्याता इति बहुवचनान्तोऽत्रपक्षे पाठः । अत्रपक्षेऽनुपपत्तेरित्यस्य लक्षणार्थे शतैव त्रयान्वय इति ॥ १८ ॥ **तदधिगम इत्यादि** । चतुर्थीध्यायप्रथमपादस्थब्रह्मसूत्रम् । तदर्थश्च तदधिगमे ब्रह्मसाक्षात्कारे सति उत्तरपूर्व-
योरघयोस्तपन्नस्य पूर्वस्य कर्मरूपहेतोस्तत्पत्त्यमानतया संभाव्यमानस्योत्तरस्य च विनाशोऽश्लेषोऽसंबन्धोऽनुत्पादश्च तद्व्यपदे-
शात् ब्रह्मविदितयोरश्लेषविनाशयोः श्रुतिषु व्यपदेशात् । तद्यथा 'यथा पुष्करपलाश आपो न श्लिष्यन्त एवमेव विदि पापं
कर्म न श्लिष्यत' इति । 'तद्यथेधीकातूलमग्नौ प्रोतं प्रदूयैतैवं हास्य सर्वे पाप्मानः प्रदूयन्त' इति । 'भिद्यते हृदयग्रन्थिश्छिद्यन्ते
सर्वसंशयाः । क्षीयन्ते चास्य कर्माणि तस्मिन्दृष्टे परावर' इति ॥ १९ ॥ **विशेषणद्वयमिति** । नित्यतुष्ट इति । निराश्रय
इति च ॥ २० ॥ **प्रत्याहारेणेति** । अन्तःकरणस्य बाह्येन्द्रियाणां च स्वस्वविषयेषु या प्रवृत्तिस्तद्विरोधी प्रयत्नविशेषः
प्रत्याहारः । येन विषयासंप्रयोगास्वस्वरूपव्यवस्थितस्य चित्तसत्त्वस्यानुकारो भवतीन्द्रियाणां तेनेत्यर्थः । **वैयर्थ्यमिति** ।
प्रथमव्याख्याने पौनस्वत्यपरिहाराय स्वर्गादिफलकयागादिव्यावृत्तिस्तत्फलमस्त्यत्र पक्षे शरीरपदेन तदव्यावृत्तेर्वैयर्थ्यमित्यर्थः ।
अप्रसक्तेति । विहितात्कर्मणः पापस्याप्राप्तत्वात्तन्निषेधोऽप्रसक्तप्रतिषेध इत्यर्थः । प्रथमपक्षे तु कौपीनाद्युपादानादिक्रियातः
सर्वजनप्रसिद्धं सुखं दुःखं वा पूर्वाचरितपुण्यपापादिविपाकतयाऽस्ति प्राप्तं तत्प्रतिषेधान्नाप्रसक्तप्रतिषेध इति भावः ।
उक्तं स्यादिति । एकविशेषप्रतिषेधस्य शेषाभ्यनुज्ञाफलकत्वादिति भावः । **साधारणपरत्व इति** । कर्मत्वेन
सामान्यरूपेण प्रतिषिद्धपरता स्यादपि प्रतिषिद्धमात्रपरता तु न स्यादेव । तादृशस्य पुंसः प्रतिषिद्धाचरणस्यात्यन्तमसंभावि-
तत्वात् । तत्फलस्य दूरमप्राप्त्या तत्प्रतिषेधस्यात्यन्तासङ्गतत्वादिति भावः ॥ २१ ॥ **असत्कृतमिति** । सत्कृतिः सत्कार-
स्तेन लब्धं सत्कृतमतादृशमित्यर्थः । 'अभिपूजितलाभात् जुगुप्सेतैव सर्वेश' इत्यादिना मनुना सत्कारपूर्वकदत्तस्य प्रदातृगोच-
ररागनिमित्तत्वेन निन्दितत्वात् । नचोत्पातनिमित्ताभ्यां कथिताभ्यामिति शेषः । आगामिभूकम्पाद्युत्पातकथनेन शुभाशुभ-
निमित्तकथनेन च नक्षत्रविद्ययाज्ञविद्यया हस्तपादललाटाद्यङ्गसंबन्धिरेखोपरेखादिभिः शुभाशुभसूचकसामुद्रिकविद्यया
च अनुशासनेन धर्मशास्त्रे विहितमिदं निषिद्धमिदमत इदं कुह नेदमित्युपदेशेन वादेन न्यायशास्त्रोदितकथात्रयेण
चेत्यर्थः । **सहेतुकस्येति** । कर्तृत्वाभिमानफलतृष्णादिहेतुसहितस्येत्यर्थः ॥ २२ ॥ २३ ॥ **तत्कारणोच्छेदादिति** ।
तत्पदं कर्मफलोभयपरम् । तत्कारणानामज्ञानान्तःकरणकर्तृत्वाद्यध्यासफलाभिलाषादीनां ब्रह्मज्ञानेनोच्छेदादित्यर्थः । यद्यपि
कर्माशुविनाशि विनापि ब्रह्मज्ञानं फलमजनयित्वा नश्यत्येव । नच कर्मजनितमपूर्वमिह कर्मपदेन विवक्षितम् । फलपर्यन्त-
स्थाऽयिनोपि तस्य केवलस्य फलाजनकत्वात्सहकारिणोऽहंकारफलभोक्तादिभेदादेरपगमेन फलमजनयित्वैव तस्य नाशस्यौचि-
त्यमिति वाच्यम् । क्रियमाणमिति विशेषणवैयर्थ्यात् । तथापि यावद्भिर्विहितैः साधनैरज्ञानिना क्रियमाणं कर्म जनयित्वाऽ-
पूर्वं फलपर्यन्तस्थापि तद्वारा स्वयं फलं जनयित्वैव स्वरूपव्यापारोभयरूपेण नश्यति । ज्ञानिनापि विहितैस्तावद्भिः साधनैरेव
संपादितं कर्मेति तस्याप्यपूर्वजननेन फलं जनयित्वैवोभयात्मना विनाश उचितः कुतश्च तत्फलमजनयित्वैव नश्यतीति
शङ्कार्थः । ज्ञानिना कृतं कर्म कर्माभासमेव दग्धपटाभासवत् । यतः करणेति कर्तव्यताकर्मसंप्रदानाधिकरणकर्त्रादिप्रविभाग-
वत्साधनकलापोपि तस्य साधनाभासएवेति तत्त्वज्ञानेन कर्मकारणस्य सर्वस्य बाधातथाच यथा दग्धपटाग्नौ प्रावरणादिकं
तथैवोक्तकर्मणो नापूर्वं कुतः फलमिति फलमजनयित्वैव यथैव कारणाभासादुत्पन्नं प्रतीतं तथैवाशुविनाशिश्चाभावाद्भिन्नदय-
तीत्यपि प्रतीयत इति भावः । **त्यागो याग इति** । सामान्याभिधानमिदम् । यजति जुहोतीत्यादिपदाभिधेयस्य तिष्ठद्वोमा
यजत य इत्यादिनाभिहितस्य विशेषस्य नेह विवक्षा कारकभेदप्रतिपादनानुपयोगित्वात् । ब्रह्मणेति तृतीयान्तस्य ब्रह्माभिन्न-
कर्तृकमित्यर्थः । अनेन रूपेण ब्रह्मार्पणमित्याद्युक्तप्रकारेण एतस्यापेक्षितत्वादध्याहारः समाधिः दृढभूम्यवच्छिन्नज्ञानस्य ध-
र्मिणः कर्मणः निखिलकारकसहितस्य कर्मण उक्तत्वेऽपि प्रकारस्यानुक्तत्वात्तत्पूरणसंबलितमुक्तं ब्रह्मज्ञानमिति । **एक-
मिति** । ब्रह्मणो ब्रह्मप्रकारकं कर्मणि कर्मविशेष्यकं समाधिज्ञानं यस्येति समस्तमेकं पदं ननु ब्रह्मपदं भिन्नमित्यर्थः । अ-
स्मिन्पक्ष इत्यनेन ब्रह्मैव तेनेत्याद्युत्तरार्थं ज्ञानफलकथनाय इति पक्ष इति नार्थः । पूर्वं ब्रह्मपदं हुतमित्यनेन संबध्यत इत्य-
स्यासङ्गतत्वापत्तेः । तथासत्युत्तरार्थस्यातथात्वात् । अपितु अर्पणपदेनैव स्वर्गस्य बोध्यत्वपक्ष इत्यस्मिन्पक्ष इत्यस्यार्थः । त-
थाच नासङ्गतिः । अस्मिन्पक्षे उत्तरार्थस्य द्वयी गतिः । ब्रह्मकर्मसमाधिना तेन ब्रह्मैव गन्तव्यमिति संपूर्णमुत्तरार्थं ज्ञानफ-
लकथनायेत्येका । ब्रह्मैवेति हुतमित्यनेनान्वितम् । कर्मसमाधिना तेन ब्रह्मैव गन्तव्यमित्यपरा । तत्र प्रथमपक्षे गन्तव्यमि-
त्येतदनुषङ्गाभावेऽपि हुतमित्येतदपेक्षितस्य ब्रह्मैवेत्यस्यानुषङ्ग एकोऽस्त्येवेति द्वितीयपक्षानुसारेणाह—**नानुषङ्गयङ्गेश
इति** । **संपन्मात्रेणेति** । विशेष्यस्वरूपानुपमर्देन विशेष्यस्य यादृशं रूपं तदबाधनेन तस्मिन्नारोप्य विरोधिनि भासमाने
सत्यपि विपरीतग्रहे योऽन्यारोपः फलविशेषेच्छयाहार्यरूपः स संपत् शुद्धारोपे तु आरोप्यविरोधिरूपस्य धर्मिणि न भानमिति
विशेष इति ॥ २४ ॥ २५ ॥ प्रसंख्यानं पीत्यादियोगसूत्रम् । प्रसंख्यानं संप्रज्ञातः समाधिः । तन्नायक्युसीदस्य तत्फलमप्यै-
श्वर्यादिकमनभिलषतस्तत्रापि विरक्तस्येति यावत् । धर्ममेघः समाधिः संप्रज्ञातचरमावस्थारूप इत्यर्थः ॥ २६ ॥ २७ ॥
॥ २८ ॥ **प्रक्षिपन्तीति** । प्राणस्य या गतिर्बहिर्निर्गमलक्षणा तदभावेनापानस्यान्तर्गतिरूपा या वृत्तिस्तदानुकूल्येनावस्था-
प्रयन्तीत्यर्थः । तथाचान्तराकृष्टेन बाह्यपवनेन शरीरपूरणं भवतीति भावः । एवं रेचकेऽपि बोध्यम् ॥ २९ ॥ ३० ॥ ३१ ॥

॥ ३२ ॥ सर्वापेक्षा चेत्यादिब्रह्मसूत्रं प्राग्वद्वृतम् ॥ ३३ ॥ ३४ ॥ ३५ ॥ ३६ ॥ तदधिगमेत्यादिब्रह्मसूत्रं प्राक् व्याख्यातम् । इतरस्याप्येवमश्लेषः पातेतिवति ब्रह्मसूत्रस्य । इतरस्य पुण्यस्यैवं प्राग्वदत्राश्लेषः पूर्वस्य विनाश उत्तरस्यासंश्लेषः पापवत्पुण्यस्यापि नाशकतायां तद्व्यपदेशादेः समानत्वात् । 'उभे उहैवैष एते तरती'तिश्रुतौ द्वयोर्नाशयत्वेन व्यपदेशात् । पापपुण्ययोरेवमश्लेषविनाशविदुषः शरीरस्य पाते तु अवश्यं मुक्तिरित्यर्थः । अनारब्ध इत्यादिब्रह्मसूत्रस्य अनारब्धं फलं याभ्यां पुण्यपापाभ्यां ते पूर्वं प्राग्जन्मनि तत्त्वज्ञानात्प्रागत्रापि जन्मनि संचिते पुण्यपापे तत्त्वज्ञानात्क्षीयेते ननु प्रारब्धफले ते तदवधेस्तस्य तावदेव चिरमिति श्रुतौ शरीरपातस्य मुक्तावधिकरणात्तत्त्वज्ञानात्प्रारब्धकर्मणोऽपि क्षये विलम्बाभावेन तत्त्वज्ञानस्यैवावधित्वं क्रियेत प्रारब्धस्य भोगेनैव क्षये तु जातेऽपि तत्त्वज्ञाने शरीरनाशभावेन प्रारब्धेनानष्टेन भोगाभासस्यक्रियमाणतया मुक्तेर्विलम्बाज्ज्ञानस्यावधित्वाकरणं हि युज्यते । किंच तत्त्वज्ञानायापि कर्मणा शरीरारम्भस्यावश्यकतया प्रवृत्तव्यापारस्य प्रारब्धस्य प्रक्षिप्तेषुवत् भ्रामितकुलालचक्रवद्वाहिनान्तरा व्यापारोपरम उचित इत्यर्थः । 'भोगेन त्वितरे क्षपयित्वा संपद्यत' इति सूत्रस्य भोगेन इतरे प्रारब्धफले पुण्यपापे क्षपयित्वा ब्रह्म संपद्यत इत्यर्थः । 'यावदधिकारे'त्यादिसूत्रस्य यथान्येषां प्रारब्धं कर्मैकशरीरारम्भकं तच्छरीरापगमे नश्यति तथाधिकारिणां देवर्षिप्रभृतीनां तदधिकारारम्भकं कर्म प्राथमिकतत्त्वज्ञानजनकशरीरनिपातेऽपि न नश्यति किंतु यावन्न तदधिकारसमाप्तिस्तावत्तच्छिति प्रयोजनादिवशाच्छरीराप्यन्यान्यन्यन्तरा तत्कर्मणैव संपाद्यन्तेऽधिकारसमाप्तावेव तेषां मुक्तिः । प्रसिद्धश्चायमर्थः पुराणेतिहासादिष्वित्यर्थः ॥ ३७ ॥ ४२ ॥

इति भगवद्गीतागूढार्थदीपिकाचतुर्थीध्यायस्य श्रीधर्मदत्तशर्मणा विरचितो गूढार्थतत्त्वालोकः ॥ ४ ॥

पञ्चमोऽध्यायः ।

एवं सर्वकर्माणीति । अन्तःकरणशुद्धिद्वारा नित्यनैमित्तिकनिष्कामकृतयज्ञादिकर्माणीत्यर्थः । **कर्मतत्त्यागयोः रित्यादि ।** स्वव्यापारातिरिक्तव्यवधानराहित्येनोपकारकं प्रधानस्यारादुपकारकं प्रयाजवददृष्टेन स्वव्यापारमात्रेण प्रधानयज्ञस्य कर्मसंन्यासः सर्वविक्षेपाभावसंपादनेन प्रधानज्ञानस्योत्पत्तादुपकारकः । सति विक्षेपे तदसंभवात् । प्रधानसाधनद्रव्यादिसंस्कारद्वारा प्रधानोपकारकं संनिपत्योपकारकमवधातप्रोक्षणादिवत् प्रधानसाधनव्रीह्यादिसंस्कारद्वारा प्रधानयागस्य ज्ञानसाधनान्तःकरणस्य शुद्धिरूपसंस्कारद्वारा प्रधानज्ञानस्य साधनं नित्यनैमित्तिकादिकर्म तत्रारादुपकारकस्य संनिपत्योपकारकादन्तरङ्गत्वेन मुख्यतया द्वन्द्वे प्रथमनिर्देशः कर्मतत्त्यागयोरल्पाच्चात्कर्मणः प्रथमनिर्देश आवश्यक इति दाष्टान्तिके वैपरीत्येनान्वयेऽपि नासङ्गतिः । प्रयाजावधातयोरिवेति व्यतिरेकदृष्टान्तः । **एकार्थत्वाभावादिति ।** विकल्पप्रयोजकस्य द्वारैक्येनैकार्थत्वस्य द्वारभेदेनाभावादित्यर्थः । तेनैकार्थयोः कर्मतत्त्यागयोरेकार्थत्वाभावस्यैवाभावाद्भारभेदेनापि तत्सत्त्वासंभवान्नासङ्गतिः । एकार्थस्य द्वारैक्य एकेन तत्संपत्तौ द्वितीयस्य वैफल्याद्विकल्पो ह्युचितः । द्वारभेदे हि तत्तद्वारस्य तेन तेनैव संपाद्यतया वैफल्याभावेन विकल्पो न युक्त इति भावः । नियमापूर्वं त्विति । यद्यप्यदृष्टत्वेन सामान्यत एकत्वमप्रयोजकमन्युथैकप्रधानार्थानामदृष्टद्वाराणां प्रयाजादीनां विकल्पापत्तेरेवमाज्यावेक्षणोत्पन्नादीनां संस्कारद्वाराणां तथात्वापत्तेरित्वेकोऽपि वान्तरजातीयद्वाराणामेकार्थानां विकल्पः । दृष्टस्य हि व्यापारस्य तथात्वावगमो दर्शनादेवादृष्टस्य च लिङ्गादिभिः लिङ्गं च वाशब्दादिरनुष्ठेयविरोधश्च समुच्चयप्रादुर्भावश्च संख्याविशेषप्रतिपादकाभावादिसहकृतः । लिङ्गाभावेसति तुल्यवदमात्रातानामनेकदोषदुष्टविकल्पस्यान्याय्यत्वात् । एवंच नियमादृष्टस्य संन्यासस्थले सत्त्वेऽपि तस्य दुरितनिवृत्तेश्च विजातीयत्वेन तस्य तस्य तत्तत्साध्यत्वात् न विकल्पावकाशस्तथापि प्रौढिवादेनैतदभिधानम् । अदृष्टत्वेनोभयोरस्त्वैक्यं तथापि न विकल्प इति । तथाहि नियमादृष्टस्य नियमफलत्वेन प्रकृतक्रियाव्यापारत्वाभावात् तस्य प्रकृतक्रियाव्यापारत्वे तस्यैव तत्प्रयोजकतया सङ्गदवधातेन तुषविमोकाणिष्पत्तावप्यदृष्टोत्पत्त्या तत्र पुनःप्रवृत्त्यनापत्तेरतस्तुषविमोकादिदृष्टस्यैव तद्व्यापारत्वं प्रयोजकत्वं चोपेयं तथाच तुषविमोकापेक्षिततण्डुलनिष्पादकस्य यावता सिद्धिस्तावदवधातेषु प्रवृत्तिरुपपद्यते । एवंच संन्यासस्यापि विक्षेपराहित्यप्रयोज्यत्वेन नियमादृष्टस्य तदप्रयोजकतया तद्व्यापारत्वाभावादव्यापारस्यैक्येऽपि व्यापारस्यानेकतया न विकल्पावकाश इति भावः । **दृष्टसमवायित्वादिति ।** दृष्टेन व्यापारेण प्रयोगे समवैतीति दृष्टसमवायि तत्वादित्यर्थः । **तदेत्यादि ।** विशुद्धिरहितस्य कर्मणा चेत्शुद्धिद्वारा ज्ञानाधिकारलाभः स्यात् शुद्धिमतः संन्यासेन विक्षेपनिरासद्वारा वा ज्ञानाधिकारलाभः स्यात् तदुभयमपि संन्यासानन्तरं कर्मानुष्ठानेन भवत्युपपन्नम् । तत्राद्ये यो दोषस्तमाह—**परित्यजेति ।** संन्यासोत्तरेण तेन कर्मणा पातित्यस्यैव जननेन शुद्धेर्दूरापास्तत्वात् न ज्ञानाधिकारलाभसंभव इति भावः । ननु कर्मान्तरेणोक्तपातित्यस्य तेन च कर्मणा पौर्विकपापान्तरस्य विनाशसंभवाच्छुद्धिसंभव इत्यत आह—**कर्मानधिकारित्वमिति ।** तथाचोक्तपातित्येन कर्मैकधिकारस्यैवापाकरणत्कर्मन्तरादपि न विशुद्धिसंभव इति भावः । नैतावन्मात्रमपि तु कर्मप्राक्कालिकस्य संन्यासस्य चेत्तु विशुद्धिरहिते विक्षेपनिवर्तकत्वासंभवात् वैयर्थ्यमपीत्याह—**प्राक्नेति ।** ननु कालान्तरभाविफलानुकूलादृष्टोत्पादकत्वेन सत्त्वैक्यं सादित्यत आह—**तस्यादृष्टेति ।** संन्यासस्य विक्षेपराहित्यरूपदृष्टार्थत्वस्यैवोपगमेनादृष्टार्थत्वानु-

पगमादित्यर्थः । द्वितीये दोषमाह—**प्रथमकृतेति** । संन्यासात्प्रागेव विशुद्धचित्तस्य कर्मप्रथमसंन्यासेन विक्षेपराहित्ये संपादिते ज्ञानाधिकारालाभे च सति चेतःशुद्धिद्वारा ज्ञानाधिकारालाभफलकर्मणो वैयर्थ्यं स्यात्तस्य संपन्नत्वादित्यर्थः । **वेदानुवचनादय इति** । भवन्तीति शेषः । कर्मभ्य इत्यनन्तरं तत् इति शेषः । कषाय इत्यादि च द्वितीयचरणस्य स्पष्टीकरणम् । **श्रेणीस्थानेष्विति** । आश्रमत्रयेष्वित्यर्थः । संघातस्य तेष्ववस्थानात् । **भावितैः करणैरिति** । तत्तत्करणानां विषयेषु दोषदर्शनेभ्यो या भावनास्ताभिः प्रत्याहारभावनाभिर्मैत्र्यादिभावनाभिश्च भावितैः करणैरिन्द्रियान्तःकरणदिभिः मोक्षं वैराग्यमासादयतीत्यन्वयः । बहुसंसारयोनिष्वनेकेषु जन्मसु भावितैरित्यन्वयः ॥ १—९ ॥ **पापपुण्यात्मकैनेति** । पापशब्दस्य संसारानुबन्धित्वादधर्मं धर्मं च श्रुतिषु प्रसिद्धिरिति । पापं च तत्पुण्यात्मकं पापमिह तेनेत्यर्थः । तेनाधर्मस्य शुद्ध्यजनकत्वेऽपि न मूलासङ्गतिरिति भावः ॥ १०—१३ ॥ **संन्यासे सतीति** । अकर्त्रभोक्तृनात्मदर्शनरूपविद्याप्रयुक्तबाधरूप अनुपदोक्तसंन्यास इति नार्थस्तथासत्यथवेत्यादिकोऽन्यन्तर एव पर्यवसानादपि तु कर्मत्यागरूपे संन्यास इत्यर्थस्तथाच वास्तविक्येव गतिः । कालान्तरे यथा देवदत्तगतागतविरोधिस्थितिकाले न भवति तथैव कालान्तरे देवदत्तात्मनि वास्तविकमेव कर्मकर्तृत्वादिकं तद्विरोधिकर्मत्यागकाले न भवतीति संदेहस्य प्रथमा कोटिः अथवेत्यादिविद्वितीया कोटिः स्त्वध्यस्तमेव कर्तृत्वादिकमुक्तबाधलक्षणसंन्यासेन भवतीति रूपेति ॥ १४ ॥ **नवविधेति** । यद्यपि भोगवत्प्रमायाः कृतिः तत्साध्यगमनाशनादिक्रियायाश्चाभिधानमुचितम् । प्रमातृत्वादिषट्कतयाऽनभिधाने प्रमादेर्भोगस्यापि भोक्तृत्वादिषट्कतयाऽनभिधानं स्यात्तथापि प्राचीनस्वतन्त्रप्रतिभक्तदुर्लङ्घ्यविभागानुरोधेन भोगपदस्य क्रियामात्रोपलक्षकतया नवविधत्वमुपपाद्यम् । मनस्तु स्वमतेनेन्द्रियं प्रमातृकोटिप्रविष्टमेवेति प्रमाणादिवद्भोगकरणस्य नाभिधानमिति बोध्यम् । **अवभासरूपमिति** । यद्यपि मोहमित्यस्य विवरणं विक्षेपमिति तदन्वयि यथावभासरूपमिति तथैव संसाररूपमित्यपि तदनन्वयिनस्तस्यान्यत्रान्वयासंभवेनासंबद्धाभिधानापत्तेरभेदेन चैकत्र संसारावभासयोरन्वयोप्यसंगत एव । तथापि विषयविषयिणोरभेदोपचारात्प्रपञ्चमात्रस्य प्रतिभासमात्राशरीरत्वाद्वा तत्संगमनीयम् ॥ १५ ॥ **अत्राज्ञानेनावृतमित्यादि** विस्तरेण प्रागेव कृतव्याख्यानं तृतीयाध्यायस्यसप्तविंशतिश्लोकव्याख्यानावसर इतीह न किञ्चिदुच्यत इति ॥ १६—२१ ॥ याहीत्यादिस्मृतिश्चेत्यतः प्राक्योगभाष्यम् । सर्वस्येत्यारभ्य तापडुःखतोच्यत इत्यन्तं च तत् । यद्यपि भ्रममात्रस्याविद्यात्वं तथापि येषां संसारनिदानत्वं त एवेह प्रदर्शनीया इति सूत्रकारेण तद्विशेषा एवानित्याद्युचीत्यादिसूत्रेण दर्शिता इत्येतदभिप्रेत्याह—**तस्याविशेष इति** । ध्रुवा पृथिवीत्यादिबहुलं योगभाष्यम् । तद्वाचस्पत्ये च विवृतमेतदिति न व्याख्यातम् ॥ २२ ॥ **प्रस्तुत इति** । भवत इति शेषः । **मात्रमिति** । प्रस्तुतं भवतीति शेषः । **न दृष्टान्त इतीति** । नैवं दृष्टान्त इतीत्यर्थः । मात्रमित्येतदनन्तरं नवो विरहे प्रस्तुत इति सति सप्तमी । दृष्टान्त इति प्रथमान्तम् ॥ २३ ॥ ‘अवस्थितेरिति काशकृत्स्न’ इति प्रथमाध्यायचतुर्थपादसूत्रम् । अत्राविकृतस्यैव ब्रह्मणो जीवात्मता व्यवस्थापिता युक्तिभिः श्रुत्यनुकूलाभिरिति बोध्यम् ॥ २४—२९ ॥ इति पञ्चमाध्यायगूढार्थदीपिकालोकः ॥ ५ ॥

षष्ठोऽध्यायः ।

निष्कामकर्मानुष्ठानिनमबोधयत्संन्यासीति योगीति च पदं न भवति स्तावकमत आह—**संन्यासो हीत्यादि** । फलत्यागात्स्वर्गादिकं फलं सममास्त्वित्तीच्छाविशेषादित्यर्थस्तोनोभयोः संन्यासयोगयोर्भेदः कर्मफलतृष्णात्यागनैकेनापि स्तुतिसंभवादर्थवादस्थले वाक्यलक्षणाया अप्यभ्युपगमाद्वाधवाच्चाह । कर्मफलतृष्णात्याग एवान्नेत्यादिकथनायेत्यन्तम् । **भाविनौ हीति** । भाविनौ यत् इत्यर्थः । तेन तस्मादित्यस्य नासङ्गतिः । **प्रशंसालक्षणयेति** । यथान्येषां पशुत्वेऽपि पशुशब्दस्य प्रशंसत्पशुलक्षणयाऽपशव इति नवार्थान्वयोपपत्तिस्तथा फलतृष्णादिमतोऽशुद्धचेतसो निरग्नेरक्रियस्य संन्यासित्वेऽपि फलतृष्णारहितत्वेन विशुद्धचित्तत्वेन यत्प्राशस्त्यं तद्विशिष्टे संन्यासिपदस्य लक्षणया न संन्यासीत्यादि नवार्थान्वयोपपत्तिरित्यर्थः ॥ १ ॥ परशब्दः परबोधकशब्दः । परत्वं च शब्दान्तरापेक्षया परत्र स्वभिन्नशब्दान्तरार्थे शब्दौ चेमौ प्रयुज्यमानौ समानाधिकरणौ ग्राह्यावयौ च शक्यौ तथाच लक्षकव्यवच्छेदः । नहि गङ्गायां तीरे घोष इति प्रयुज्यते । **सादृश्यमिति** । विशेषणीभूतं सादृश्यमर्थात्सदृशम् । **गौण्या वृत्त्येति** । शक्यार्थसंबन्धरूपाहि पदस्य वृत्तिर्लक्षणा । लक्ष्यमाणगुणसंबन्धरूपान्यैव च गौणी । तथा तु गुणरूपं यत्सादृश्यं तद्विशिष्टो धर्मा प्रतीयत इति बोध्यम् । शक्यतावच्छेदकारोपो लक्षणेति कस्यचिन्मतम् । तत्र तीरादौ गङ्गात्वारोपे सति गङ्गापदात्स्वशक्यतावच्छेदकारोपसंबन्धात्तीरत्वेन तीरप्रतीतिर्गङ्गात्वेन वेल्यन्यदेतत् । सिंहो माणवक इत्यादौ तु सिंहत्वारोपेण सिंहसादृश्यविशिष्टप्रतीतौ गुणप्रत्यायकत्वाल्लक्षणैवोक्ता गौणीत्वेन व्यवहियते । न सा वृत्त्यन्तरमित्येतन्मताभिप्रायेणाह—**तद्भावारोपेण वेति** । वाकारोऽनास्थायाम् । तद्वीजमभ्रान्तस्य तन्मते प्रतीयनुपपत्तिः । यद्वा तद्भावारोपेणेति सामान्यतो लक्षणांमुपलक्षयति तथाच । न्यायरीत्या सिंहशब्दस्य स्वाच्यसंबन्धरूपलक्षणायाः सिंहसादृश्यविशिष्टे ज्ञानात्तेन रूपेण बोधनिर्वाह इति नानास्थोपगमो विधेयः । **प्रत्यक्षानुमानशास्त्रोपमा-**

नार्थापत्त्यभावाव्यानीति । प्रत्यक्षं तु सर्वतैर्थिकसंप्रतिपन्नमेवेति न तस्य प्रामाण्ये किमप्यभिधेयम् । अनुमानं तु व्यभिचारशङ्कया व्याप्तिप्रहासंभवेन प्रमाणप्राप्त्यक्तत्वात् भवति प्रमाणम् । भूमदर्शनेन बह्वर्थप्रवृत्तिश्च भूमस्य प्रायशो बहिसहचरितस्यैव दर्शनादत्र प्रायो वहिर्भविष्यतीति वहिर्भावनयैवोपपद्यते । कृष्यादौ फलसंभावनयैव हि लोकानां दृश्यते प्रवृत्तिः । नच तर्कव्यभिचारशङ्कानुपपत्तेरनुमानेन व्याप्तिनिश्चयाद्वहेर्निश्चयसंभव इति वाच्यम् । आहार्यारोपणरूपेण निष्ठापत्त्यात्मनि तर्क आपाद्य व्यतिरेकनिश्चयसहितस्यापाद्यव्याप्यापादकवृत्तानिश्चयस्य हेतुत्वेन व्यभिचारशङ्कयापाद्यापादकयोर्व्याप्यव्यापकभावादिनिश्चयात् तर्कस्यैवासंभवादिति चार्वाकविप्रतिपत्तेः प्रमाणत्वेन निरूपणीयं तत्तत्र भूमदर्शनेन निष्कम्पप्रवृत्तेर्वहेर्निश्चय एवावधार्यते । तादृशप्रवृत्तिहेतोः प्रामाण्यनिश्चयस्य संभावनायामसंभवात् विपर्यये दोषवशात्प्रामाण्यग्रहसंभवेऽपि संदेहे कदाचिदपि प्रामाण्यग्रहस्यायोगात् सर्वत्र संदेहे स्वक्रियाव्याघातात्संदेहाभावादितस्तर्कमूलव्याप्तिनिश्चये तर्केणापनोदिते व्यभिचारज्ञाने व्यभिचारादर्शनसहकृतसहचारादर्शनेन व्याप्तिनिश्चयसंभवाद्वह्निनिश्चयसंभवस्यापनयात् । नचावश्यकवह्निज्ञानलक्षणया प्रत्यासत्त्या सुरभिचन्दनमितिवत्पर्वतो वह्निमानिति प्रत्यक्षज्ञानमेवास्त्विति वाच्यम् । व्याप्तिपक्षधर्मतानिश्चयोत्तरजायमानज्ञानोत्तरमेवानुमितोमीत्यनुव्यवसायात्प्रत्यक्षदृष्टे बह्वधादानुपनीतभानविषये सौरमादौ च तददर्शनात्प्रत्यक्षविजातीयैव सा प्रत्येकवधारणात् । नचैवमपि प्रत्यक्षत्वव्याप्यैवास्तु सा जातिरिति वाच्यम् । वैदिकानां नये ज्ञानलक्षणायाः प्रत्यासत्तित्वानुपगमात् । प्रत्यक्षत्वस्यैव तत्रासंभवेन तद्विशेषत्वस्य दूरापास्तत्वात् । नचैवं सुरभिचन्दनमिति प्रत्यक्षस्य का गतिरिति वाच्यम् । यस्मिन् चन्दने सौरभं प्रागृहीतं पुरोवर्तिचन्दनस्य तत्त्व उक्तज्ञानं चन्दने प्रत्यक्षं सौरभे च स्मरणमेव गुणगतजातिसांकर्यस्यादोषत्वात् । तस्यातद्रूपत्वे चन्दनत्वलिङ्गेन सौरभस्यानुमितेरेवोपगमात् । सौरभं साक्षात्करोमीत्यनुव्यवसायाभावेनानुमितित्वे विरोधविरहात् । किंच सामान्यलक्षणायाः प्रत्यासत्तित्वस्य नव्यनैयायिकैरनभ्युपगमात् ज्ञानलक्षणायास्तु स्वविषयमात्रप्रत्यासत्तित्वात् । पर्वतीयबह्वेश्व प्रागप्रतीतत्वात् न ज्ञानलक्षणया भानसंभव इत्यनुमानमावश्यकम् । नचैवं ज्ञानलक्षणायास्तयैवानुमानकार्यसंपादनादनुमानप्रामाण्योच्छेदप्रसङ्गेन निराकरणं वेदान्तिनामसमजसमिति वाच्यम् । तद्वर्गविशिष्टज्ञानात्मकज्ञानलक्षणायास्तद्वर्गविशिष्टज्ञानहेतुप्रत्यासत्तित्वोपगमे तथाभिधानात् तत्र तद्वर्गश्रयत्वस्य स्वविषय इवान्यत्रापि समानत्वेन बह्वित्वेन यत्किंचिद्वह्निज्ञानादपि बह्वित्वाश्रयस्याविषयपर्वतीयबह्विभानसंभवात् । अथाप्यस्तु तस्याः प्रत्यक्षत्वमेव नचेन्द्रियसंनिकर्षणत्वाभावात्कथं तथात्वमिति वाच्यम् । ईश्वरज्ञानस्यातथात्वेऽपि प्रत्यक्षत्वोपगमात् । नच ज्ञानाकरणकत्वात्तस्य तथात्वमस्यालिङ्गज्ञानकरणकत्वात् तथात्वसंभव इति वाच्यम् । प्रत्यक्षत्वोपगम इन्द्रियस्यैव करणत्वोपगमात् । परामर्शस्य तद्व्यापारत्वेन ज्ञानाकरणकत्वस्य संभवात् । अतीन्द्रियपक्षहेत्वादस्थले मनस एव करणत्वोपगमात् सर्वत्रैव वा मनस एव करणत्वोपगमात् । तेन चाक्षुषत्वादिना नानुमितित्वस्य संकरश्चाक्षुषत्वादेस्तत्रानुपगमात् । नच मानसत्वेन संकर इति वाच्यम् । लौकिकमनःसन्निकर्षजन्य एव तज्जातेरुपगमात् । तत्र मनोजन्यतावच्छेदकस्य प्रत्यक्षत्वव्याप्यानुमितित्वस्यैवोपगमात् । नचानुमितित्वस्थले प्रत्यक्षत्वेनानुव्यवसायाभावात् तत्र प्रत्यक्षत्वसत्त्वं एव न मानं तथासति मनसः करणत्वं तु दूरापास्तमिति वाच्यम् । लाघवेन प्रत्यक्षत्वोपगमात् । तथाहि विशिष्टवैशिष्ट्यावगाहियुद्धावनुमितौ विशेषेण तावच्छेदकप्रकारकज्ञानस्य न कारणत्वान्तरं तादृशप्रत्यक्षत्वावच्छिन्नं प्रति कारणतयैव निर्वाहात् । अन्यथा तादृशानुमितित्वावच्छिन्नं प्रत्यपि कारणत्वान्तरं स्यात् चानुमितौ विशेषणतावच्छेदकप्रकारकज्ञानस्य कारणत्वे मानाभावः परामर्शकारणत्वस्यावश्यकतया तस्यैव तथात्वादिति वाच्यम् । बह्विव्याप्यवत्परामर्शानन्तरं बह्वर्माहानसीयत्वे लाघवमिति ज्ञाने सति महानसीयो वह्निरिति ज्ञानकाल इव तदभावकालेऽपि महानसीयबह्वित्वविशिष्टवैशिष्ट्यावगाहानुमित्यापत्तेः परामर्शस्य महानसीयबह्वित्वाप्रकारकत्वात् । नच प्रत्यक्षत्वस्यानुमितावभावेऽपि प्रत्यक्षानुमितिसाधारणविशिष्टवैशिष्ट्यावगाहानुभवत्वावच्छिन्नं प्रत्येकमेवास्तु कारणत्वमिति वाच्यम् । अनुभवत्वस्य साक्षात्कारत्वातिरेके मानाभावात् । प्रत्यक्षस्थलेऽनुभवानीत्यप्रत्ययात् । स्पृष्टव्यज्ञानवत्स्य कार्यतावच्छेदकत्वे विशेष्यविशेषणभावे विनिगमनाविरेहेण गुरुधर्मावच्छिन्नकार्यत्वद्वयपेक्षया प्रत्यक्षत्वानुमितित्वावच्छिन्नकार्यत्वद्वयस्यैव युक्तत्वादनुमितेः प्रत्यक्षत्वे चैककार्यत्वस्य संभवेन लाघवस्यानपायादार्थापत्तिशब्दश्रयानुमितिवत्प्रत्यक्षत्वस्यैवोपगन्तव्यत्वादिति चेन्नैवम् । विभिन्नविषयकप्रत्यक्षत्वावच्छिन्नं प्रत्यक्षानुमितिसामग्र्याः प्रतिबन्धकत्वेनानुमितेः प्रत्यक्षत्वोपगमे बह्वनुमितिसामग्रीसत्त्वे स्वसामग्र्या घटानुमितेर्वह्वनुमितिभिन्नविषयप्रत्यक्षरूपाया उपपत्त्येऽनुमित्यन्यत्वस्य प्रतिबन्धतावच्छेदके निवेशनीयतया गौरवापत्तेः । नच भिन्नविषयकत्वं न तद्विषयकत्वान्यविषयताकत्वमपि तु तद्विषयकत्वाभाववत्त्वं तद्विशिष्टप्रत्यक्षसंप्रति प्रतिबन्धकत्वे नोभयानुमितिसामग्रीसत्त्वे समूहालम्बनात्मकोभयविषयकानुमितेः संभवात्तस्याः प्रतिबन्धकतावच्छेदकानाकान्तत्वादित्यनुमितेः प्रत्यक्षत्वेऽप्यनुमित्यन्यत्वनिवेशनमविधेयमिति वाच्यम् । पर्वतो वह्निमानिति प्रत्यक्षमात्रसामग्र्यां सत्यां तादृशानुमितिसामग्र्यभावकाले पर्वतो वह्निमानिति प्रत्यक्षक्षणे वह्निमत्पर्वतविषयत्वाभाववत्प्रत्यक्षस्य तादृशसामग्र्यभावादापत्तेर्दुर्वारत्वात् निरुक्तसामग्र्यभावस्य सहकार्यन्तरकल्पनस्य संभवात् उक्तप्रत्यक्षसामग्र्याः प्रतिबन्धकत्वान्तरकल्पने चातिगौरवात् । वह्निमत्पर्वतविषयत्वान्यविषयत्वस्य तथात्वे च तादृशानुमितिसामग्र्यभावादुक्तस्थले तदवच्छिन्नस्यापत्त्यसंभवात् तादृशविषयत्वान्यघटादिविषयत्ववत्प्रत्यक्षप्रयो-

जकघटादिचक्षुःसंनिर्घादिकारणस्याभावात् । नच भिन्नविषयकप्रत्यक्ष इव भिन्नविषयकशाब्दबोधेऽप्यनुमितिसामग्र्याः प्रतिबन्धकत्वेन तदुभयसाधारण्याय तादृशानुमित्यन्वयस्यैव प्रतिबन्धतावच्छेदकत्वं वाच्यमिति क्व गौरवमिति वाच्यम् । यद्यद्विषयकानुमितिसामग्रीदशायां तत्तदन्यविषयकशाब्दसामग्रीसंबलनं कदाचिदपि नाभूत् । तत्तदनुमितिसामग्रीप्रतिबन्धतावच्छेदकत्वस्य शाब्दसाधारण्यसंपादनाय गुरुभूतादृशानुमित्यन्वयेऽनुसरणे प्रयोजनाभावेन भिन्नविषयकप्रत्यक्षत्वस्यैव वाच्यतया प्रत्यक्षत्वस्यानुमितिसाधारण्येऽनुमित्यन्वयस्यावच्छेदककोटावबर्धनप्रवेदयत्वेन गौरवस्य दुर्वारत्वादिति । एवं भिन्नविषयकप्रत्यक्षप्रति शाब्दसामग्र्याः प्रतिबन्धकत्वेन तादृशानुमितावप्रतिबन्धकत्वेन च प्रत्यक्षत्वस्यानुमितिसाधारण्ये तत्प्रतिबन्धतावच्छेदककोटावप्यनुमित्यन्वयस्य प्रवेशनीयतया गौरवं बोध्यमिति । सिद्धायां प्रत्यक्षविजातीयप्रमायां तत्करणमनुमानं भवत्येव मानान्तरम् । प्रमाच वृत्तिरूपैवानुमितिः । साचैका विशिष्टवैशिष्ट्यप्रत्ययात्मिका पक्षांशेऽप्यनुमितिरैवानुमिनोमीत्यनुव्यवसाये तत्तद्विधेयताकानुमितेरेव कारणत्वेन पर्वतस्याविधेयतया पर्वतो वह्निमानित्यनुमित्यनन्तरं पर्वतमनुमिनोमीत्यनुव्यवसायस्यापस्यसंभवात् । यद्वा पक्षांशे प्रत्यक्षाद्यात्मिका साध्यांशे चानुमित्यात्मिका सा गुणगतजातौ सांकर्यस्यादोषत्वात् । नचैवमनुमितौ प्रत्यक्षत्वबाधकस्योक्तलाघवगौरवस्यासंभवः । जातिसांकर्यमयनैवोक्तप्रतिबन्धप्रतिबन्धकभावस्योपगम्यत्वेन तदभावे तस्यैवाभावात्कुत्रानुमित्यन्वयं प्रवेशनीयं कुतश्च तत्प्रवेशनिबन्धनं गौरवं हि स्यादिति वाच्यम् । अनुमितित्वस्य प्रत्यक्षत्वव्याप्यत्वे मानाभावेनानुमितित्वावच्छिन्नत्वस्य करणान्तरस्यैवोपगन्तव्यत्वात् अतीन्द्रियस्य पक्षस्य शाब्दस्यानुमितौ प्रत्यक्षेण भानासंभवेन तत्रैव प्रत्यक्षत्वव्यभिचारात् । शब्दव्यापारे कथंचिच्छाब्दत्वस्य संभवात् । विस्फारितविलोचनस्य पक्षहेतूपलब्धिपक्षेण एव दैवान्नेत्रनिमीलन उत्तरपक्षे व्यासिस्मृतौ तदनन्तरक्षणोत्पन्नानुमितौ पक्षस्य प्रत्यक्षेण भानासंभवेन तत्रापि व्यभिचाराच्च । न चोक्तस्थल्योर्मनस इन्द्रियस्य करणत्वात्प्रत्यक्षत्वमिति वाच्यम् । बहिरर्थं मनसोऽस्वातन्त्र्यात् । यदसाधारणं सहकार्यासाध मनो बहिर्गोचरं प्रमां जनयति तस्य प्रमाणान्तरत्वेनानुमानस्य प्रमाणान्तरताया दुर्वारत्वात् । मनस इन्द्रियत्वस्य निराकरणाच्च सुखादेः साक्षिणैव ग्रहणसंभवात् ज्ञानस्य स्वप्रकाशत्वात् व्यासङ्गोपपत्तेस्तस्यानिन्द्रियत्वेऽपि संभवात् पक्षप्रत्यक्षत्वादेः संभवाभिप्रायकत्वादुक्तस्थलेऽनुमेयत्वेऽपि क्षत्यभावात्तत्सिंभवे प्रत्यक्षत्वस्य न्यायमतवद्विस्फारिताक्षस्याप्यनुमितौ पक्षस्यानुमेयत्वानुपगमात् । तन्मते वह्निमनुमिनोमि पर्वतं पदयामीत्यनुभवस्यापलापस्यैव करणीयत्वात् अनुव्यवसायपक्षे विषयस्य प्रत्यक्षस्याविद्यमानत्वादिति । यद्वा तत्तद्विषयाकाराभिन्नैव वृत्तिरिति वह्न्याकारानुमित्यात्मकवृत्तौ न प्रत्यक्षत्वम् । वन्द्याकारसंयोगाकारपर्वताकारवृत्तित्रयस्यैकत्वाध्यासाद्विशिष्टवैशिष्ट्यावगाहितव्यवहारस्तत्तदाकारत्वाख्यविषयितानामवच्छेद्यावच्छेदकभावोपगमाच्चेति । करणं च पक्षे लिङ्गदर्शनमेव । तद्यापारश्च तदुद्बोधितव्याप्तिविशिष्टसंस्कारः व्याप्तिज्ञानं करणं तज्जन्यसंस्कारो वा व्यापारो हृष्टे धर्मिणि लिङ्ग उद्बुद्धे च साध्यव्याप्यलिङ्गसंस्कारेऽनुमितौ विलम्बे मानाभावात् । नच संस्कारजन्यत्वेनानुमितेः स्मृतित्वापत्तिरिति वाच्यम् । प्रत्यभिज्ञायाः स्मृतित्ववारणाय संस्कारेतराव्यवहितपूर्ववर्त्यसाधारणकारणजन्यत्वस्य विवक्षितत्वात् संस्कारत्वावच्छिन्नजनकतानिरूपितस्वसमानविषयकत्वावच्छिन्नजन्यत्वस्य परिष्कृतस्य विवक्षितत्वाद्वाऽनुमितौ स्मृतित्वानापत्तेः । अथ पक्षधर्मताज्ञानव्याप्तिज्ञानयोः पक्षधर्मताज्ञानव्याप्त्युद्बुद्धसंस्कारयोर्वा हेतुत्वे गौरवालाघवेन विशिष्टपरामर्शत्वेन हेतुत्वमेव युक्तम् । तथाहि धूमवान् पर्वत आलोको वह्निव्याप्य इति ज्ञानकालेऽनुमित्यनुदयात्तत्तद्वर्मावच्छिन्नविशेष्यकव्याप्तिज्ञानतत्तद्वर्मावच्छिन्नपक्षधर्मताज्ञानयोः कारणत्वं सहकारित्वं च परस्परं वाच्यमित्येकविधेयस्थलेऽपि लिङ्गभेदेनानन्तकार्यकारणभावापत्तिरस्मन्मते तु साध्याभाववदवृत्तित्वावच्छिन्नप्रकारताज्ञानत्वेन हेतुत्वादेकविधेयस्थले कार्यकारणभावस्यैक्यात् । व्यापकसामानाधिकरण्यस्य व्याप्तिवेऽप्ययमालोको धूमो बोभयथा वह्निव्याप्यो वह्निव्याप्यैतद्वान्पर्वत इति विशिष्टज्ञानादनुमित्युदयात् धूमत्वेनालोकेन वा व्याप्तिपक्षधर्मत्वानिश्चयात् ज्ञानद्वयेनानुमितिनिर्वाहासंभवाद्विशिष्टज्ञानत्वेन लिङ्गभेदेन कारणत्वस्य कल्पनम् । यावन्ति मम कारणलानि ततो द्विगुणानि ज्ञानद्वयकारणत्वपक्षे स्युरनुमितिसामग्र्याः प्रतिबन्धकत्वे ज्ञानद्वयनिवेशनेन विशेष्यविशेषणभावे विनिगमनाविरहेणाधिकप्रतिबन्धकत्वानि च स्युरित्यतिगौरवम् । ज्ञानद्वयकारणत्ववादिनां विशिष्टज्ञानतत्तद्वसन्तत्प्रागभावादि-कल्पनागौरवं च फलमुखत्वान्न दोष इति चेन्न । पक्षे विधेयभावे प्रयोजकं हि लिङ्गस्य व्याप्यत्वं पक्षधर्मत्वं च ज्ञायमानं तदुभयं चेत् ज्ञातमपेक्षणीयं किमवशिष्यते यदर्थं विलम्बः स्यात्तथाच विशिष्टज्ञानोत्तरत्वेनानुमित्यनुभवस्य निर्विवादस्याभावात् प्रत्युत विशिष्टज्ञानार्थापेक्षणीयज्ञानद्वयोत्तरत्वेनानुमित्यनुभवस्यैव निर्विवादत्वात् विशिष्टज्ञानस्य व्यभिचारेण कारणत्वासंभवालाघवमकिंचित्करम् । नच लाघवग्रहतर्केण व्यभिचारग्रहापनोदने कारणत्वग्रहसंभव इति वाच्यम् । तदानीमेवोपजायमानेनानन्तविशिष्टज्ञानतत्प्रागभावत्वंसत्तत्त्व्याक्तिरणत्वकार्यत्वादिगौरवग्रहरूपप्रतिपक्षतर्केण लाघवतर्के शिथिलीकृतेनपनोदितव्यभिचारग्रहेण कारणत्वस्यैवाग्रहादुक्तगौरवस्य फलमुखत्वेनादोषताया वक्तुमशक्यत्वात् । अयमालोक इत्याद्युक्तस्थले चेदंलावच्छिन्नस्यैव लिङ्गलोपगमात्तदवच्छिन्ने तदानीमेव व्याप्तिग्रहस्य पक्षधर्मत्वग्रहस्य च भावात् । मन्मते विशिष्टज्ञानं विनापि हि संभवोऽनुमितेः । नच व्याप्तिसंस्कारहेतुत्वपक्षे तत्र का गतिरिति वाच्यम् । क्षणविलम्बेन तस्यापि संभवात् उद्बुद्धसंस्कारहेतुत्वपक्षेऽपि व्याप्तिज्ञानस्यैव स्वजन्योद्बुद्धसंस्कारवत्त्वसमवायान्यतरसंबन्धेन हेतुलोपगमाद्रोक्तस्थले

दोषासंभवात् । अत्र पक्षे संस्कारजन्यत्वेनानुमितेः स्मृतित्वापादनमपि हि निरवकाशमिति ॥ तदेतदनुमानमन्वयिमात्रं केवलान्वयिनोऽभावात्, ब्रह्मातिरिक्तवस्तुमात्रस्य कल्पितत्वेन प्रमेयत्वादेरपि स्वाधिष्ठाने सद्रूपे ब्रह्मणि स्वरूपेण पारमार्थिकत्वेन वाऽभावस्य परमार्थसतोऽधिकरणत्वात् । विद्यमानत्वेन व्यतिरेकस्यापि सत्तया केवलस्यान्वयस्याभावात् । न च स्ववृत्तिविरोध्यन्ताभावाप्रतियोगिलं केवलान्वयिलं तच्चास्ति प्रमेयत्वादीनाम् मिथ्यात्वघटकीभूताभावस्य स्वसमानाधिकरणत्वात् समानसत्ताकभावाभावयोरैव विरोधित्वात् व्यावहारिकस्य प्रमेयं लस्य क्वचिदपि देशे काले च व्यावहारिकभावस्यासत्त्वात् । घटादीनामेव स्ववृत्तिविरोधिसमानसत्ताकदेशान्तरस्थाभावप्रतियोगित्वेन तद्विभक्त्यस्य प्रमेयत्वे सत्त्वादिति वाच्यम् । एतस्य पारिभाषिकत्वात् । एवं केवलान्वयिलग्रहे तावतैव सर्वदेशे प्रमेयत्वसिद्धेस्तत्र लिङ्गापेक्षाविरहेण किंस्यात्केवलान्वय्यनुमानम् । तदग्रहे च तस्यापि व्यतिरेकितुल्यतया तत्साधकस्य न प्रकारान्तरत्वमिति हृदयं वेदान्तिनाम् । एतेनाल्यन्ताभावप्रतियोगिलस्य व्यावृत्तत्वे यतो व्यावृत्तत्वं तदेव केवलान्वयि अव्यावृत्तत्वे च तदेव केवलान्वयीति केवलान्वयिनो निराकरणमशक्यमिति निरस्तम् । तस्यापि कल्पितत्वेनाधिष्ठाने ब्रह्मण्यभावसत्त्वेन केवलस्यान्वयस्याभावाद्ब्रह्मणो निर्धर्मकत्वेन स्वव्यतिरिक्तसत्ताककेवलान्वयिलस्यासंभवाच्च । सहचारभेदाद्वेदे लन्वयसहचारमात्रगृहीतव्याप्तिकं केवलान्वयिलं व्यतिरेकसहचारमात्रगृहीतव्याप्तिकलं केवलव्यतिरेकिलमुभयसहचारमात्रगृहीतव्याप्तिकलमन्वयव्यतिरेकिलमिति तु नासंप्रतिपन्नं वेदान्तिनामपि । केवलव्यतिरेक्यपि नानुमानप्रभेदोऽर्थापत्तावन्तर्भावनीयत्वादिति । पक्षता तु सिसाधयिषाविरहसहकृतसाधकमानाभाव इति । तच्चानुमानं द्विविधम् स्वार्थं परार्थं च । परार्थं न्यायसाध्यं न्यायश्च न्यायनये पञ्चावयववाक्यात्मको वेदान्तनये प्रतिज्ञाहेतुदाहरणत्रयावयवको विप्रतिपत्तौ सत्यां विना प्रतिज्ञां विचारारम्भेऽन्यत्रान्यत्र प्रवेशेन विवादापर्यवसानाद्वेलाकाङ्क्षेत्यानासंभवाच्च प्रथमं प्रतिज्ञाया आवश्यकत्वात्तदनुज्ञापकाकाङ्क्षा हेतोर्ज्ञापकत्वनिर्वाहकव्याप्त्याकाङ्क्षायामुदाहरणस्यावश्यकत्वात् । न च व्याप्तिवत्पक्षधर्मत्वस्यापि ज्ञापकलोपयिकत्वेनाकाङ्क्षिततया तन्निवृत्त्यर्थमुपनयोऽप्यावश्यक इति वाच्यम् । हेतुवाक्यादेव पक्षधर्मत्वावगमात् धूमादित्यस्य पर्वतस्य धूमवत्त्वादित्यत्र तात्पर्यात् । न च तथापि व्याप्यस्य न पक्षधर्मतालाभ इति वाच्यम् । तस्यानपेक्षितत्वाद्विशिष्टज्ञानहेतुतायाः प्रागेव खण्डितत्वात् । बाधनिश्चयाभाव एव ह्यपेक्षितो नलबाधितलनिश्चय इति निगमनं तु सर्वथैवानपेक्षणीयं । प्रतिज्ञादेरावश्यकत्वामुदाहरणादित्रयावयवपक्षो नादरणीयः । न्यायतदवयवप्रतिज्ञादिलक्षणं तु चिन्तामण्यायुक्तरीत्या करणीयमित्यनुमाननिरूपणम् ॥ ॥ वैशेषिकास्तूपमानस्यापि न मानान्तरत्वमुमानेनैव गतार्थत्वात् । तथाहि पिण्डोऽयं गवयपदवाच्यो गोसदृशत्वादिति गवयत्वग्रहणानन्तरं च गवयत्वविशिष्टो गवयपदवाच्योऽतिदेशवाक्यस्थगवयपदसमानाधिकरणगोसदृशपदार्थदृष्टसजातीयत्वादित्यनुमानं सादृश्यादेः प्रवृत्तिनिमित्तत्वे गवयत्वापेक्षया गौरत्वमिति तर्कसहकृतं गवयत्वे वाच्यतावच्छेदकत्वमवगाहते । यद्वा गवयपदं किञ्चिद्वर्मावच्छिन्नवाचकम् पदत्वाद्वादिपदवदिति सामान्यतः शक्तिसिद्धौ गवयत्वसमनियतं गवयत्वैतरत् न गवयपदप्रवृत्तिनिमित्तं जातिसमनियतजात्यन्यत्वात् गोत्वसमनियतसामानाधिकरण्यवदित्यनुमानाद्गवयत्वैतराप्रवृत्तिनिमित्तकत्वे च सिद्धे गवयपदं गवयत्ववच्छिन्नशक्तं गवयत्वान्यधर्मावच्छिन्नाशक्तत्वेसति शक्तत्वात् यत्रैवं तत्रैवं यथा गवादिपदम् । यद्वा गवयपदं गवयत्वविशिष्टवाचकम् वृत्त्यन्तरं विना वृद्धैस्तत्र प्रयुज्यमानत्वात् गवि गवादिपदवत् । गवयप्रतिपत्तीतरप्रयोजनानुपलम्भेन वृत्त्यन्तराभावस्य सुग्रहत्वात् प्रवाहशक्तं गज्जादिपदं तीरे प्रयुक्तम् । तीरप्रतिपत्तीतरशैल्यपावनत्वादिप्रत्ययरूपप्रयोजनेनैव स्वायत्ते शब्दप्रयोगे किमित्यवाचकं प्रयुज्यामह इति न्यायादिति तत्र लक्षणारूपवृत्त्यन्तरवद्धि तन्निर्णायक इति वदन्ति । तत्र न्यायविदः । कीदृशो गवयोऽर्थाद्गवयपदवाच्य इति प्रश्नानन्तरं गोसदृशो गवयोऽर्थाद्गवयपदवाच्य इत्यतिदेशवाक्यं प्रयुक्तं श्रुत्वा ग्रामीणो वनं गतो दृष्ट्वा गवययूथं तत्र गवये गोसादृश्यं चाकल्य स्मरत्यतिदेशवाक्यार्थमनन्तरं व्याप्तिग्रहणस्मरणदिकं विनैव गवयो गवयपदवाच्य इति जानात्यनुव्यवस्यति चोपमिनोनीति तदनुमितिविजातीया संज्ञासंज्ञिबन्धस्योक्ता प्रमितिरतिदेशवाक्यागृहीतगवयत्वगतवाच्यतावच्छेदकत्वावगाहिन्यनुमिल्याद्यनन्तर्भूता तत्करणमप्यतिदेशवाक्यार्थघटकसादृश्यज्ञानमतिदेशवाक्यार्थस्मृतिव्यापारकमुपमानं मानान्तरमेव तत्सहकारि च सादृश्याद्यपेक्षया गवयत्वे लाघवज्ञानम् । यथा च चक्षुरादिव्यापारोपरमेऽपि सादृश्यविशिष्टपिण्डस्मृतावतिदेशवाक्यार्थस्मृतौ च जायमानायां प्रत्यक्षेण न गतार्थता सर्वथैव लौकिकसंनिकर्षविरामे प्रत्यक्षस्य करणत्वानुपगमादतिदेशवाक्यार्थस्मृतिविना सादृश्यज्ञानमात्रादिन्द्रियजादिन्द्रियजलिङ्गज्ञानमात्रादनुमितेर्विषयमितरेष्वनुदयात् तद्व्यापारान्तरस्यायुक्तत्वात् व्यापारस्यापि व्यापारान्तरादर्शनात् अन्यथानुमानशब्दयोरपि तत्रैवान्तर्भावसङ्गात् । तथा व्याप्तिज्ञानाद्यभावान्नानुमाने गतार्थता युक्ता । न चातिदेशवाक्यादेव गवयत्वविशिष्टे शक्तिग्रहसंभवेन शब्देन गतार्थतेति वाच्यम् । तदानीं गवयत्वविशिष्टस्यानुपस्थितेः कालान्तरे प्रत्यक्षेण तद्वहे सति वाक्यात्तत्र वाच्यत्वग्रहसंभवात् शब्दादीनां विरम्य व्यापाराभावात् गवयपदादपि तदानीं तदुपस्थित्ययोगात् तत्र तदानीं तस्यागृहीतसङ्गतित्वात् वाच्यताबोधकपदान्तराभावाच्च । न च तात्पर्यग्राहकगोपदसमभिव्याहृतसदृशपदलक्षणया गवयोपस्थितिरिति वाच्यम् । तदानीं गवयत्वविशिष्टोपस्थित्यभावेन तत्र लक्षणाया एवाग्रहात् । न च प्रत्यक्षतो गवयत्वविशिष्टग्रहे निरुक्तलाघवग्रहे च सति तदानी-

ननुस्युतस्यातिदेशवाक्यस्य गवयलवलिशिष्टे गवयपदवाच्यत्वोपपात्तात्पर्यं च निर्णीतं सदृशपदलक्षणाग्रहाद्वयलवलिशिष्टोपपत्तिर्वा
निरुक्तवाक्यज्ञानादेव तत्र गवयपदार्थगवयपदवाच्यत्वान्वयबोधसंभवादुपमानफलनिर्वाह इति वाच्यम् । उक्ततात्पर्यविपरीत-
तात्पर्यग्रहवतां गोसादृश्यविशिष्ट एव गवयपदवाच्यत्वतात्पर्यग्रहवतां चापि गवयो गवयपदवाच्य इति प्रतिपत्तेराहुमवि-
कत्वेनोक्तवाक्यात्तदसंभवेनोपमानस्य मानान्तरताया आवश्यकत्वात् । एवं करभनिन्दापरे धिक्करभमतिदीर्घप्रीवमित्यादि-
वाक्ये श्रुते निन्दातात्पर्यं च गृहीते कालान्तरेऽपि तादृशवाक्यतत्तात्पर्यानुस्मरणवतो दृष्टकरभयूथस्य करभलवलिशिष्टो-
पस्थितौ वाक्यार्थदीर्घप्रीवलादिदर्शने वाक्यार्थानुसन्धाने च निरुक्तवाक्यस्योपमित्यर्थतात्पर्यग्रहाभावेन लक्षणादिना
वाक्यादुपमानफलस्यानिर्वाहात् मानान्तरसुपमानम् । अथानुमानवदेवात्रापि भवत्याशङ्कोपमितौ साक्षात्करोमीत्यनुभवा-
भावेन तत्प्रयोजकलौकिकसंनिकर्षप्रयोज्यविषयताविशेषस्य तन्नाभावेऽपि प्रत्यक्षोपमितिसामग्र्योः सद्भावे प्रत्यक्षवारणाय
कल्पनीयस्योपमितिसामग्र्याः प्रत्यक्षे प्रतिबन्धकत्वस्याकल्पनालाघवेन प्रत्यक्षत्वं कल्पनीयं तद्याप्यं चोपमितिलम्बनकारणीयम् ।
यदि चाक्षुषत्वस्पर्शनलादिरुपमितौ समावेशः स्यात् स्यात्ताभ्यां सांकर्यमिति तेषामुपमितिलविरुद्धमुपेयं । तथाच चाक्षुष-
त्वाद्यवच्छिन्नं प्रति प्रतिबन्धकत्वमावश्यकमिति प्रत्यक्षत्वावच्छिन्नं प्रति प्रतिबन्धकत्वस्योपमितेः प्रत्यक्षत्वाभावेऽप्यकल्पनालाघ-
वस्योक्तस्य तथाप्यनपायात्प्रत्यक्षत्वे तत्र न मानमिति विभाव्यते तथापि तत्र मानसत्वमस्तु । तथासति शक्तिमानस
उपमितिसामग्र्याः प्रतिबन्धकत्वाकल्पनलाघवस्य संभवादिति चेन्न । घटादिमानस उपमितिसामग्र्याः प्रतिबन्धकत्वसावश्य-
वाच्यतया लाघवेन तत्र विषयविशेषमनिवेद्य मानसत्वावच्छिन्नं प्रति प्रतिबन्धकत्वस्य वाच्यतयोपमितेर्मानसत्वाभावेऽपि
गौरवविरहात्तत्र मानसत्वे मानाभावात् । इच्छोत्तेजकत्वानुरोधेन प्रतिबन्धकताभेदेऽपि चाक्षुषादिसामग्र्या मानसं प्रति
प्रतिबन्धकत्वे कल्पनीय उपमितेर्मानसलोपगमे चाक्षुषसामग्र्याकाल उपमित्युपपत्तये प्रतिबन्धतावच्छेदककरोदायुपमित्यन्य-
त्वनिवेशेन गौरवात् । उपमितिसामग्र्याकाल उपमित्यन्यमानसवारणाय तत्रोपमितिसामग्र्याः प्रतिबन्धकत्वकल्पने गौरवा-
चोपमितेर्मानसत्वानभ्युपगमस्यैवोचितत्वादिति । अथाष्टव्यविधर्माकाश इति वाक्यं श्रुतवतामाकाशे चाष्टव्यवैधर्म्यरूप-
शब्दावगततावुक्तवाक्यार्थस्मरणे च सति शब्दाश्रयलवलिशिष्ट आकाशपदशक्तिग्रहो जायते तस्याप्युपमितिलमेव वाच्यम् । एवं
गन्धवती पृथिवीत्यादेर्धिक्करभमित्यादेश्च वाक्यस्यार्थं स्मरतः पृथिव्यां गन्धग्रहे करमे च दीर्घप्रीवलादिग्रहे पृथिवीत्वकरभ-
त्वादिविशिष्टे पृथिवीकरभादिपदशक्तिग्रहो जायते तस्याप्युपमितिलमेव स्वीकरणीयमिति कारणानां साधर्म्यवैधर्म्यादिज्ञानानां
व्यतिरेक्यभिचारात्कथं कारणलग्रह इति चेन्न । अनुमितौ तत्तल्लिङ्गव्याप्तिज्ञानाद्यनन्तरत्वस्येवात्रापि सादृश्यादिज्ञानाव्यवहितौ-
त्तरत्वस्य कार्यतावच्छेदकत्वोपगमादुपमितिलव्याप्यजातिविशेषस्य तथालोपगमाद्वा व्यभिचारवारणसंभवात् । अथाप्युप-
मितिलावच्छिन्नं प्रति कस्यापि कारणत्वानिर्वचनान्तस्याकस्मिकलापत्तिरिति चेन्न । अग्रहीतसङ्गतिस्त्वाविशिष्टधर्मज्ञानत्वेनोपमिति-
सामान्यहेतुत्वस्य स्वीकारात् । वैशिष्ट्यं च स्वघटितवाक्यार्थत्वस्वप्रवृत्तिनिमित्तनियतत्वोभयसंबन्धेन तादृशज्ञानं च साध-
र्म्यवैधर्म्यादिविषयकमेव न तदंशे वाक्यार्थत्वादेर्विषयत्वमिति प्राहुः ॥ ॥ वेदान्तिनस्तु प्रत्यक्षदृष्टे गवये यद्गोसादृश्यज्ञानं
तत्करणम् । नच व्यापाराभावान्न करणत्वमिति वाच्यम् । फलायोग्यवच्छिन्नकारणत्वस्यैव तत्त्वानामिमतत्वात् । नच
कारणान्तरसमवधाने करणस्यैव कारकान्तरस्यापि तथालात्करणलापतिरुपपेयसंकरेऽप्युपाधेरसंकरात् तस्मादुत्पद्यमानम-
प्रत्यक्षगोधर्मिकगवयसादृश्यज्ञानमुपमितिः फलमुपमिनोमीत्यनुव्यवसायसिद्धवैजात्याश्रयस्य तस्य कुतैः प्रमाकरणैरसंभवेन
करणान्तरस्योपमानाख्यसावश्योपेयत्वात् । तथाहि न प्रत्यक्षेण तत्संभवः गोगवयोभयनिष्ठस्य सादृश्यस्यैकस्याभावात् ।
एकत्वे हि गवयान्तर्भावेण संनिकृष्टस्य तस्य कथंचित्स्यात्प्रत्यक्षलोपगमः । वस्तुतस्तत्त्वाश्रयस्यासंनिकृष्टत्वेन तद्विशेष्यकस्य
प्रत्यक्षस्य हि न संभवः । तद्विशेष्यकप्रत्यक्षे धर्मान्द्रियसंनिकर्षादिसामग्र्याः प्रयोजकत्वादित्यथा घटे संनिकृष्टे तदन्तर्भावेण
द्रव्यत्वसंनिकर्षाद्वदो द्रव्यमिति वत् पटासंनिकर्षेऽपि पटो द्रव्यमिति प्रत्यक्षं पटे द्रव्यत्वं साक्षात्करोमीत्यनुव्यवसायश्च स्यात् ।
तच्चानेकमाश्रयनिरूपकभेदेन भिन्नं क्लृप्तसत्पदार्थवैधर्म्यात्पदार्थान्तरम् । विधिसुखेनैव हि प्रतीयमानत्वान्नाभावः । सामा-
न्यादिषु हि प्रतीयमानत्वान्न द्रव्यादिभावपदकमतएव न तस्य प्रतियोग्यनुपस्थितावाश्रयमात्रसंनिकर्षेऽपि ग्रहणमुभय-
निरूप्यत्वभावस्यैव तस्य स्वीकारात्, क्लृप्तपदार्थान्तर्भावे च तेषामतादृशत्वेन नियमेन प्रतियोग्युपस्थितिसापेक्षग्रहणानु-
पपत्तेरिति जरन्मीमांसकाः । भाट्टास्तु तस्यातिरिक्तस्यापि साधारणधर्मव्यङ्ग्यत्वसावश्यकत्वात्तादृशधर्माग्रहे सादृश्याप्रत्य-
यादित्वावश्यकसाधारणधर्मेण तथ्यवहारोपपत्तावतिरिक्ते तत्र मानाभावः गोलाश्रवलादिसामान्यानामपि हि नित्यत्वादिकमस्ति
साधारणो धर्मः सचातिरिक्तसादृश्योपगमानुपगमयोः क्लृप्तः सत्सत्त्वन्तर्भूतोऽनन्तर्भूतो वेत्यन्यदेतत् । यद्यपि साधारणधर्मा-
त्मकं सादृश्यं स्वरूपेण न सनिरूपकं तथापि तद्विभक्तत्वे सति तद्वत्तभूयोधर्मत्वलक्षणसादृश्यत्वेन भासमानं तत्पदार्थप्रति-
योगिज्ञानसापेक्षनिरूपणं सनिरूपकमेव । भूयस्त्वं च न शरीरघटकं तेन विषाणित्वेन गोसदृशो महिष इति व्यवहारस्य
नानुपपत्तिः । तृतीयया हि प्रयोज्यत्वमभेदो वा सादृश्यान्वयितया प्रत्याप्यते । भूयस्त्वकथनं च धर्मभूयस्त्वात्पलाभ्यां
सादृश्यस्योत्कर्षापकर्षौ भवत इति सूचयितुमिति न हि तत्प्रत्यक्षेणासंनिकृष्टे गवि ग्रहीतुं शक्यम् । नाप्यनुमानेन व्याप्तिपक्ष-
धर्मत्वयोरग्रहात् नच सदृशयोर्भयोः संनिकृष्टत्वेऽनेन सदृशयमनेनापि सदृशयमिति ग्रहे व्यभिचारादर्शने च सति

यद्यप्रतियोगिसादृश्यवत्तदपि तत्प्रतियोगिकसादृश्यवदिति व्याप्तिग्रहसंभवात् । गोप्रतियोगिकसादृश्यस्य गवये ग्रहणे गवयनिष्ठसादृश्यप्रतियोगिलस्यापि गवि सुग्रहत्वात् गौर्गवयप्रतियोगिकसादृश्यवान् गवयनिष्ठसादृश्यप्रतियोगिलात् घटयो-
रेक इवापरस्पोलुमानेनैवोपमानफलनिर्वाह इति वाच्यम् । यत्तदर्थयोरननुगमात् दृष्टान्तदृष्टयोः साध्यहेतुलाभावात् साध्यहेतोरनुमानात्प्राक् क्वाप्यसिद्धत्वात् साध्यस्याप्रसिद्धत्वादेव व्यतिरेकव्याप्तिग्रहस्याप्यसंभवात् शब्दस्य तन्नाभावादेव शाब्दत्वं दूरापास्तम् । नैयायिकैस्तु यदभ्युपेतं शक्तिपरिच्छेद उपमितिरिति यच्चोक्तम् व्याख्यादिज्ञानविरहकालेऽपि तत्संभ-
वान्न तस्यानुमितिलिखितं तन्न युक्तम् । सादृश्याविषयकस्योक्तज्ञानस्योपमिनोमीत्यनुव्यवसायस्यैवासिद्धेरुपमितित्वे तस्य मानाभावात् । नचोपमितिलं जातिविशेषः । प्रत्यक्षादिप्रमाणान्तरादहीतसङ्गतीत्यादिप्रागुक्तकारणजन्यज्ञाननिष्ठः प्रत्यक्षः स्वीक्रियत इति सादृश्याविषयकत्वेऽपि नोक्तानुव्यवसायोऽनुपपन्न इति वाच्यम् । उपमेयसदृशत्वेन प्रसिद्धं वस्तुपलभ्यप्रमा-
णात् तेनोपमेयमुपमिन्वत्यापामरं जना यथा चन्द्रं दृष्ट्वा कामिनीवदनं गवयं दृष्ट्वा गां तत्रैव च चन्द्रेण कामिनीवदन-
मुपमिनोमि गवयेन गासुपमिनोमीत्यनुव्यवस्यन्ति च । तथाच सर्वलोकानुभवविरुद्धत्वाच्छक्तिपरिच्छेदस्थले तादृशानु-
व्यवसायकल्पनस्यायुक्तमेव हि मन्तव्यं कथमन्यथा गोसादृश्यज्ञानजनितगवयपदशक्तिपरिच्छेदस्थले गवा गवयमुप-
मिनोमीतिवत् वैधर्म्येण शक्तिपरिच्छेदस्थले विधर्मिणा तेन वाच्यन्तमुपमिनोमीति नानुव्यवसायो व्यवहारश्च । मन्मते तु धाल्पत्यतादृशजातिविशेषावच्छिन्नान्वयिनी तृतीयान्तार्थप्रतियोगिकसादृश्यनिष्ठप्रकारतानिरूपितद्वितीयान्तार्थनिष्ठविशेष्यतैव द्वि-
तीयार्थः । तृतीयान्तपदं तात्पर्यग्राहकं सादृश्यविषयकानुमित्यादिस्थलेऽनुमिनोमीत्येवानुव्यवसायादुपमिनोमीत्यप्रत्ययात् सादृश्यप्रकारताकजातिविशेषावच्छिन्न एव वा धाल्पत्यः गोनिष्ठविशेष्यताकलं द्वितीयान्तार्थः सादृश्यान्वयी गवयप्रतियोगि-
कलं तृतीयान्तार्थ इति वैधर्म्यस्थले नोक्तापत्तिरुद्धेण गासुपमिनोमीति । नचोद्धृत्य गोविधर्मैति ज्ञानानन्तरमुद्धविधर्मा गौरिति प्रमितेः कुत्रान्तर्भाव इति वाच्यम् । उपमिनोमीति प्रत्ययाभावेनोद्धवैधर्म्यस्य तत्रोपलब्धव्यक्त्यन्तरेषु ग्रहणेऽन्वयव्याप्तेरपि सुग्रहत्यानुमानजैव सेल्यस्य वक्तुं शक्यत्वात् । एवमेव चायं तस्माद्विधे इति ज्ञानानन्तरं स चास्माद्रस्य इति ज्ञानस्यापि गतिबोद्ध्या । शक्तिपरिच्छेदस्थले चोपमिनोमीत्यनुव्यवसायस्यानुभवविरुद्धत्वेन निश्चये व्याख्यादिप्रतिबंधानाभावे शक्ति-
परिच्छेदोऽपि निश्चेतुमशक्य इत्यनुव्यवसायकल्पनं शक्तिपरिच्छेदकल्पनं चाविधाय क्लृप्तानुमितिसामग्रीकल्पनमेव हि युक्ततरं तथासति तादृशोपमितेरभावेन तत्र ज्ञानान्तरसामग्र्यास्तादृशोपमितिसामग्र्या एवाभावेन तस्याज्ञानान्तरं च प्रति-
बन्धकलाकल्पनेन लाघवमपि क्वचिदनुमिनोमीति प्रत्ययाभावे दोषात् । मन्मते तु सादृश्यज्ञानस्थल उपमिनोमीत्यनु-
भवस्यापामरजनप्रसिद्धतया तत्करणमपि विलक्षणमेव कल्पयितुं युक्तमिति तत्र व्याप्तिज्ञानादिकल्पनाङ्गेशो हि नोचितो न वोक्तसामग्रीप्रतिबन्धकलादिकल्पनागौरवं दोषः फलमुखलादिति प्राहुरिति ॥ ॥ एवंशब्दप्रामाण्यमपि वैशेषिकादिविप्र-
तिपत्तेः परीक्षणीयम् । तत्र वैशेषिकाः—शब्दो न प्रमाणमनुमानेनैव गतार्थत्वात् । तथाहि प्रयोज्यप्रयोजकव्यवहारेणाद्यशक्ति-
परिच्छेदस्थले गामानय कुठारेण च्छिन्धीत्यादिवाक्यार्थस्यानुमानेनैवावगतत्वं शक्तिग्रहाभावेन शब्दोऽर्थग्रहासंभवात् । तद्वाक्यं तु दृष्टान्तीकृत्य घटमानयेति वाक्यं घटकर्मत्वान्वितानयनबोधतात्पर्यकम् घटाद्यर्थस्मारकसाक्षात्पदकदम्बत्वात्
गामानयेतिवाक्यवदित्यनुमानाज्ज्ञानावच्छेदकतया वाक्यार्थसिद्धिः संभवति । यद्वा एते पदार्थाः मिथः संसर्गवन्तस्ता-
दर्थ्यवत्साक्षात्पदकदम्बघटकपदस्मारितत्वात् गोकर्मत्वादपिपदार्थवदित्यनुमानादन्वयबोधसिद्धिः । अथवा कर्मत्वं घटीयं
घटस्मारकपदसाक्षात्पदस्मारितत्वात् गोकर्मत्ववानयनं घटकर्मतानिरूपकं द्वितीयान्तघटपदसाक्षात्ज्ञानयतिस्मारितत्वा-
दित्येवं विशिष्टवाक्यार्थप्रत्ययसंभव इति शब्दो न मानमिति वदन्ति । तत्र व्याप्तिप्रक्षधर्मत्वाद्यप्रतिबंधानेऽपि साक्षात्-
त्वादिग्रहे शाब्दबोधोदयादनुमानेन गतार्थयितुमशक्यत्वाच्छब्दस्य मानान्तरत्वावश्यंभावात् । नच शब्दस्य प्रमाणान्तरत्वे
सामग्र्यन्तरकल्पना तत्प्रतिबन्धकत्वान्तरकल्पनादिगौरवाद्वरं सर्वत्र शाब्दस्थले व्याप्तिज्ञानादिकल्पनैव युक्तेति वाच्यम् ।
अमुमर्थं शृणोमि शाब्दयामीति विलक्षणज्ञानगोचरानुभवाद्विजातीयप्रमासिद्धौ तत्करणान्तरस्यावश्यमुपेयत्वादित्यथा तस्याक-
स्मिकलापनेतरनुमितिसामग्र्याः प्रयोजकत्वे भूमादिलिङ्गकानुमित्यादिस्थलेऽपि तादृशप्रमोत्पत्त्या शृणोमीत्यनुव्यवसायापत्तेः ।
नचाकाङ्क्षाज्ञानादिशाब्दकुलसामग्रीघटितानुमितिसामग्रीजन्यानुमितिरेव शुधाल्पत्य इति वाच्यम् । तादृशसामग्रीजन्यत्वात्प्रति-
सन्धानेऽपि तादृशप्रतीत्युदयादुक्तायं गौरवेणाकाङ्क्षादेरननुगतत्वेन च शक्यैवकुलमशक्यत्वात् । अथ शाब्दत्वजातेः सिद्धा-
वपि तस्या अनुमितिलिख्याप्यत्वं स्वीकरणीयम् । नच तत्र मानाभाव इति वाच्यम् । समानविषयकप्रत्यक्षसामग्रीसले
शाब्दवारणाय तस्याः प्रतिबन्धकत्वाकल्पनेन लाघवात् । अनुमितिंप्रति प्रतिबन्धकत्वस्य क्लृप्ततयाऽनुमितिलाभ्युपगमे
तत्प्रतिबन्धकतयैव निर्वाहात् । नचेच्छोतेजकत्वानुरोधेन प्रतिबन्धकताभेदस्यैव वक्तव्यत्वात् लाघवमिति वाच्यम् । येषु येषु
विषयेषु प्रत्यक्षसामग्रीकालेन शाब्देच्छा कदापि जाता तत्तद्विषयशाब्देषु पृथक्प्रतिबन्धकत्वाकल्पनलाघवस्य तथापि
संभवात् । एवं समानविषयकानुमितिसामग्रीकाले शाब्दबोधवारणायानुमितिसामग्र्याः प्रतिबन्धकत्वस्य शाब्दबोधस्यानु-
मित्यात्मकत्वे वक्तव्यत्वात् । तदात्मकत्वे चानुमित्यात्मकशाब्दोत्पत्तिरिष्टत्वात्प्रतिबन्धकत्वस्याकल्पनीयतया लाघवात् । अथ
शाब्दस्यानुमितिलोपप्रामे शाब्दसामग्र्याः व्याप्तिज्ञानादिघटितत्वस्यावश्यकतया तस्याभिन्नविषयकप्रत्यक्षादौ प्रतिबन्धकत्वे

गौरवमनुमित्वाभावे च प्रतिबन्धकतावच्छेदककोटौ व्याप्तिज्ञानाद्यप्रवेशेन लाघवमिति चेन्न । यथाह्यन्वयव्याप्तिज्ञानघटितैकानु-
मितिसामग्रीपरा च व्यतिरेकव्याप्तिज्ञानघटिता न च तयोरनुगमकं किञ्चित् लिङ्गभेदेनाननुगमस्तु स्वतरां तथापि तत्तत्सा-
मग्रीजन्यसर्वज्ञानेष्वनुमितित्वमनुगतम् । व्यभिचारवारणाय कार्यतावच्छेदके तत्कारणानन्तर्यप्रवेशेऽप्यनुमितिलस्याकस्मि-
कलवारणाय सकलकार्यतावच्छेदककोटौ तत्प्रवेशाङ्गीकारात् अनुमितित्वावच्छिन्नप्रत्यक्षभावज्ञानत्वेन कारणत्वोपगमात्
व्याप्तिमात्रस्याभावघटितत्वेन सर्वत्रानुमितित्वे तत्संभवात् । तथाऽपराव्याप्तिघटिताप्याकाङ्क्षा ज्ञानादिघटिता सामर्थ्यपेयते
तत्कार्यतावच्छेदककोटावप्यनुमितित्वान्तर्भावेणाकाङ्क्षाज्ञानस्याव्यवहितोत्तरत्वघटकाभावविषयकत्वेन वा तादृशसामग्रीजन्य-
ज्ञानेष्वनुमितित्वसद्भावसंभव एतादृशकार्यकारणभावे चोक्तलाघवगौरवस्यैव मानत्वात् एवं च शाब्दसामग्रीप्रतिबन्धकतावच्छे-
दककोटौ व्याप्तिज्ञानाद्यप्रवेशेन न गौरवावकाशः । अथ शाब्दबोधस्य सिद्धिकालेऽपि विनैवेच्छामुत्पत्तेरनुमितिकारणस्य
पक्षत्वस्य तत्राभावान्न तत्रानुमितित्वसंभव इति चेन्न । तत्तल्लिङ्गकानुमितौ तत्तल्लिङ्गकानुमिस्ताविरहविशिष्टसिद्धिभावत्वेन
कारणत्वोपगमात् लिङ्गाजन्यशाब्दस्थले पक्षत्वाभावेऽप्यनुमितित्वे क्षयत्वादिति चेदुच्यते । सत्येवमनुमितित्वस्यैव शाब्दल-
व्याप्यत्वं कुतो न स्याद्विनिगमकाभावात् । न च तत्र किं मानमिति वाच्यम् । समानविषयकप्रत्यक्षसामग्र्या अनुमितौ
प्रतिबन्धकत्वाकल्पनलाघवस्यैव मानत्वात् क्लृप्तशाब्दप्रतिबन्धकतयैव निर्वाहात् । नचानुमितिसामग्र्यामाकाङ्क्षाज्ञानादीनां
तत्र शाब्दत्वनिर्वाहाय प्रवेशनीयतया तस्याः प्रतिबन्धकत्वे गौरवमिति वाच्यम् । आकाङ्क्षाघटितस्यैव व्याप्तिज्ञानादिघ-
टितस्य शाब्दसामग्रीविशेषस्य स्वीकारात् । कारणव्यवहितोत्तरत्वस्याकाङ्क्षव्याप्त्यादेरननुगमेन कारणतावच्छेदककोटावश्यक-
प्रवेशनीयतया व्यभिचारस्य वारणसंभवात् । न च तत्र शृणोमीत्यनुव्यवसायापत्तिरिति वाच्यम् । तवापि शाब्दस्थलेऽनुमिनो-
मीत्यनुव्यवसायापत्तेरुद्धरत्वात् । शाब्दान्यानुमितित्वेनानुमिनोमीत्यत्र तवानुमित्यन्यशाब्दत्वेन शृणोमीत्यत्र कारणल-
कल्पनेनापत्तिवारणस्य समानत्वात् । नचानुमितौ व्याप्तिज्ञानादिकार्यतावच्छेदककोटौ शाब्दत्वाप्रवेशात्कुतः शाब्दत्वस्य
संभव इति वाच्यम् । आकाङ्क्षाज्ञानादिकार्यतावच्छेदकेऽप्यनुमितिलस्याप्रवेशात्कुतोऽनुमितिलस्य संभव इत्यस्य समानत्वात् ।
यदि चोक्तलाघवानुरोधेनानुमितिलस्याकाङ्क्षाज्ञानादिकार्यतावच्छेदके प्रवेश इत्युच्यते तदोक्तलाघवानुरोधेन शाब्दत्वस्यापि
व्याप्तिज्ञानादिकार्यतावच्छेदककोटौ प्रवेशोपगम इत्यपि वक्तुं शक्यम् । शाब्दत्वावच्छिन्नं ज्ञानत्वेन कारणत्वोपगमाद्वा
शाब्दत्वस्य संभवः निर्विशेषसामान्योत्पत्त्यसंभवेन विशेषसामग्रीविरहेण प्रत्यक्षादौ च शाब्दत्वासंभवः । अथ न शृणोमीति
विपरीतानुव्यवसायात् न शाब्दत्वमिति चेन्न अनुमिनोमीत्यनुव्यवसायान्नानुमितित्वमपीत्यपि तुल्यं तस्माद्विरुद्धमेवानुमितित्वं
शाब्दत्वं च मानसत्वनिराकरणमनुमिताविव शाब्देऽप्यनुसंधेयम् ॥ ॥ शाब्दबोधे च पदज्ञानजन्यपदार्थोपस्थितिः कारणना-
काङ्क्षादिज्ञाने सत्यपि पदात्पदार्थानुपस्थितौ शाब्दबोधानुदयात् समवायेनाकाशसंबन्धित्वेन गृहीतपदादिपदाकाशोपस्थितौ
तस्य शाब्दबोधाभावाद्भूतिरूपसंबन्धेनार्थसंबन्धितया गृहीतात्पदादेव जायमानोपस्थितिः कारणं बोध्यम् । अथ घटपदं
घटे शक्तं गङ्गापदं तीरसंबन्धिशक्तमित्यादिज्ञानानामपि घटतीरादिविषयकतया तेषामेवास्तु घटतीरादिशाब्दहेतुत्वं तदुत्तरं
पुनर्घटतीराद्युपस्थितिकल्पनमनर्थकमिति चेन्न यदि हि विशेषज्ञानसंपत्तिमात्रार्थं स्यात्पदार्थज्ञानं ततश्च शाब्दबोधः
प्रत्यक्षादितोऽपि घटादिज्ञाने शाब्दबोधः स्यादिति पदप्रयोज्यैव ज्ञाने तदर्थविषयता तदर्थशाब्दप्रयोजिकेत्युपेयानुभवानुरो-
धात् । नहि शक्तिज्ञाने तदर्थविषयता पदप्रयोज्येति न सा शाब्दोपयोगिनीति शक्तिज्ञानाद्यनन्तरं पदप्रयोज्यविषयताक-
पदार्थोपस्थितिरवश्यमुपेयते । किंचान्वयव्यतिरेकाभ्यां पदज्ञानजन्योपस्थितेहेतुत्वे सिद्धे तदुपायतया शक्तिज्ञानादेः कारण-
त्वकल्पनं नहि तच्छक्तिज्ञानादितोपलपितुं शक्यम् । वस्तुतस्तु शक्तिसंबन्धेनार्थसंबन्धितया गृहीतेऽपि पदे बाधकात्पदार्थ-
स्यास्मरणे शाब्दबोधस्यानुभक्तिकलात्पदार्थोपस्थितेस्तज्ज्ञान्याया हेतुत्वं विनाप्युपस्थितेः शक्तिज्ञानमात्रादितः शाब्दस्यानुभवि-
कल उपस्थितिहेतुत्वव्यवस्थापनं गीर्वाणशुरुणामप्यशक्यमिति मन्तव्यम् । वृत्तिः शक्तिर्लक्षणा च । शक्तिश्चास्माच्छब्दा-
दयमर्थो बोद्धव्य इदं पदमसुमर्थं बोधयत्विति श्वरेच्छा तादृशेच्छामात्रं वा नैयायिकादीनाम् । पदार्थान्तरमेव वाच्यवाचक-
भावादिरन्यत्र कार्यानुकूलशक्तिवत्पदेऽप्यर्थस्मृत्यनुकूला तदर्थानुभवानुकूला च शक्तिर्महादिमीमांसकानां वेदान्तिनां च
शक्यश्च जातिगुणक्रियाद्रव्यभेदाच्चतुर्था तत्र गवादिपदानां गोत्वविशिष्टे शक्तिः जातिमात्रस्य हानोपादानाद्यशक्यत्वात्
गामानय गामपसारय गौर्नश्यतीत्यादेरसंभवप्रसङ्गादिति नैयायिकाः । नागृहीतविशेषणा बुद्धिर्विशिष्टमुपसंक्रामतीति
न्यायात् गौरवाच्च जातावेव शक्तिः । गामानयेत्यादौ कर्मत्वादौ गोत्वादेः प्रथमं स्वाश्रयवृत्तित्वादिसंबन्धेनान्वये पश्चादनुमानतो
जातितुल्यवित्तिवैद्यत्वेन व्यक्तेरर्थाज्जातिभासकसामग्र्या व्यक्तिभासकत्वेन वानुपपत्तिज्ञानसहकृतशब्दाद्विनैव लक्षणां
जातिशक्ततया गृहीताद्वा जातिशक्तेन लक्षणयोपस्थापितस्य तद्विशिष्टस्य कर्मत्वेन्याद्वा गवादिकर्मत्वप्रतीतिः नाशप्रतियो-
गित्वे स्वाश्रयवृत्तिसंबन्धेन नाश एव वा स्वाश्रयप्रतियोगिकत्वेन गोत्वस्य स्वरूपत उपस्थितस्यान्यथः । तेन शाब्दबोध-
विशेष्यत्वस्यावच्छिन्नत्वनियमेऽपि न क्षतिः । स्वरूपत एव शक्तिसंबन्धेन गोत्वप्रकारकस्य शक्त्यंश एव वा निरूपितत्व-
संबन्धेन तत्प्रकारकस्य शक्तिज्ञानस्योपगमात् गोत्वत्वग्रहापेक्षानिबन्धनगौरवस्यावकाशः । शुक्लादिगुणानामेकत्वात् । द्रव्यस्य
तदभिव्यञ्जकत्वोपगमेनोत्पत्त्याद्यस्वीकारात् तत्रैव शुक्लादिपदानां शक्तिः धातूनां क्रियायामेव शक्तिः तस्या एव कारकाद्यन्य-

विशेष्यत्वसंभवात् स्वरूपतो जातेर्विशेष्यत्वासंभवेन किञ्चिद्रूपेण तथात्वे गौरवात् जातेः संस्थानव्यङ्गाया गुणक्रियादावनभ्युपगमाच्च चैत्रादिद्विज्ञाशब्दानां द्रव्ये शक्तिरिति मीमांसका वेदान्तिनश्च । यथाच कार्यान्वितस्वार्थ एव न पदानां शक्तिरपितु सिद्धार्थ एव लिङ्गाद्यतिरिक्तानां पुत्रस्ते जात इत्यादितोऽपि शक्तिग्रहात् । तथोक्तं प्रागन्यत्रापि च प्रपञ्चितमिति नेह प्रपञ्च्यते । लक्षणा शक्यसंबन्धरूपा वृत्तिः । साच पदस्येति नैयायिकाः । पदार्थस्येति मीमांसका वेदान्तिनश्च । साच जहत्स्वार्थाऽजहत्स्वार्था जहद-जहत्स्वार्था चेति त्रिविधा । गङ्गादिपदानां तीरे विषं भुंक्वेत्यत्र भुजः शत्रुगृहभोजननिवृत्तौ लक्षणा जहत्स्वार्था । शृङ्गादिपदानां शृङ्गगुणविशिष्टे लक्षणाऽजहत्स्वार्था । सोयं देवदत्तस्तत्त्वमसीत्यादौ विशिष्टयोः पदाभिधेययोरैक्यानुपपत्त्या विशेषणपरित्यागेन विशेष्यमात्रे लक्षणा जहदजहत्स्वार्था । सेयं भागलक्षणेत्यप्युच्यते । वस्तुतस्तत्र शक्त्योपस्थिते विशिष्टे विशेषणान्वयबाधा द्विशेष्यमात्रान्वयो लक्षणाविनैवेति पक्षे काकेभ्यो दधि रक्ष्यतामित्यत्र काकपदस्य दध्युपघातकत्वेन काकतदितरलक्षणेनैव जहदजहत्स्वार्था बोध्या । शक्यतावच्छेदककाकत्वरूपस्वार्थपरित्यागात्काकरूपस्वार्थापरित्यागाच्च । एवं निरूढाधुनिका चेति प्रकारभेदोऽपि लक्षणायाः शृङ्गादिपदानां गुणवाचकानां गुणिनि लक्षणा निरूढा । अनादिप्रयोगपरम्परानुमितानादितात्पर्यकत्वस्यैव निरूढलक्षणात्वात् । साचेयं शक्तिकपैव । नचानादिप्रयोगविषयत्वे शक्तिरेवास्तिवति वाच्यम् । लाघवेनानादिप्रयोगविषये गुणे शक्तिसिद्धौ शक्यार्थसंबन्धादपि गुणिप्रतीतिनिर्वाहान्नन्यलभ्यो हि शब्दार्थ इति न्यायाच्च तत्र शक्त्यभावावधारणात् । आधुनिका च सा प्रयोजनवती । स्वायते शब्दप्रयोगोऽवाचकप्रयोगस्यान्याय्यत्वात् । सति च प्रयोजने तस्य वाचकानधीनस्य संपत्तये लक्षणयार्थप्रत्यायकस्यावश्यको हि प्रयोगः यथा गङ्गायां घोष इत्यत्र तीरे शैत्यपावनादिप्रत्ययाय लक्षणिकगङ्गापदप्रयोगः सारोपत्वसाध्यवसानत्वादिभिः प्रभेदा अलंकारशास्त्रप्रसिद्धा बहवस्तत एव वेदितव्याः । गौणी च न वृत्त्यन्तरम् । शक्यार्थसादृश्यात्मकसंबन्धत्वेन लक्षणायामन्तर्भावात् । साचेयं लक्षणा वाक्यार्थसंबन्धात्मिकाप्यस्ति । पदार्थत्वस्य लक्षणाशरीरघटकस्य पदबोध्यत्वरूपस्यैव विवक्षितत्वात् । वाक्यार्थस्यावाच्यत्वेऽपि पदबोध्यत्वानपायात्तत्संबन्धस्य लक्षणात्वाक्षतेः । नचान्न मानाभावः । घोषे गभीरनदीतीरवृत्तित्वात्तत्पर्येण प्रयुक्तस्य गभीरायां नद्यां घोष इति वाक्यस्यान्यथानुपपत्तेः । तथाहि नदीपदस्य नदीतीरलक्षकत्वे तत्र गभीरपदार्थान्वयो नहि तीरे गभीरम् नद्याः पदार्थैकदेशत्वेन तत्र हि गभीरपदार्थान्वयो न व्युत्पन्नः । नापि नदीपदस्य गभीरनदीतीरलक्षकत्वम् गभीरपदस्य वैयर्थ्यात् । तात्पर्यग्राहकत्वस्य विवक्षितार्थत्वसंभवे व्यर्थत्वकल्पस्यानुचितत्वात् । तस्मात् गभीरायां नद्यामिति वाक्यार्थो गभीरनदीवृत्तित्वात्मकः स्वसंबन्धेन गभीरनदीतीरवृत्तित्वं लक्षयति । तस्य स्वरूपेण घोषेऽन्वयस्तस्य वाक्यार्थत्वेनानामार्थतया भेदान्वयो नायुक्तः । वाक्यार्थान्वये हि परेषां यादृश्याकाङ्क्षा तद्वाक्यलक्ष्यार्थान्वयेऽप्यस्माभिरपि तादृश्याकाङ्क्षाया एवोपगमनात्प्रसक्तिः । एवं चार्थवादवाक्यानां प्राशस्त्यादौ लक्षणा विविधाक्येनैकवाक्यताप्युपपन्नेति । लक्षणाबीजं तु नान्वयानुपपत्तिः काकेभ्यो दधिरक्ष्यतामित्यादौ सत्यामप्यन्वयोपपत्तौ तात्पर्यसत्त्वे दध्युपघातकस्य लक्षणया प्रतीतेः किंतु तात्पर्यानुपपत्तिः विना लक्षणां लक्षणाबीजम् । तत्त्वं च लक्षणान्योपस्थितेः शाब्दसामग्रीघटकत्वप्रयोजकत्वम् । तथाच शक्यलक्ष्यार्थद्वयोपस्थित्योर्धेदर्थतात्पर्यग्रहः शाब्दसामग्रीघटकस्तदर्थोपस्थितिरेव शाब्दसामग्रीघटिका नान्येति फलितम् । व्यञ्जनात्वालंकारिकाभिमतपि न वृत्त्यन्तरम् । शब्दकर्मणां विरम्यव्यापाराभावाच्छक्यलक्ष्यार्थप्रतीत्याभिधानपर्यवसाने व्यङ्ग्यार्थप्रत्यये तद्व्यापाराभावात् । व्यङ्ग्यार्थोपरोगेण शृणोमीत्युपव्यवसायाभावाच्च । व्यङ्ग्यार्थप्रत्ययस्तु क्वचिल्लक्षणयैव क्वचिदनुमानात्कचिन्मानस इति तत्त्वम् ॥ शाब्दबुद्धौ चाकाङ्क्षायोग्यतातात्पर्याणां ज्ञानमासत्तिश्च कारणम् । तत्राकाङ्क्षा नाम वेदास्तिनामन्वयप्रतियोग्यनुयोगिनोः पदोपस्थितयोः परस्परजिज्ञासाविषयत्वयोग्यतैव यथा घटमानयेत्यादौ पदोपस्थितयोर्घटत्वकर्मत्वायोः कर्मलानयनाद्योश्चास्ति घटज्ञाने तदन्वयिकर्मत्वादेः कर्मलज्ञाने तदन्वयिघटादेरानयनादिक्रियायास्तज्ज्ञाने कर्मत्वादिकारकशक्तैर्जिज्ञासोदयात् तद्विषयत्वयोग्यता । नहि भवति घटादिकं कर्मत्वादिद्वारा क्रियायामनन्वितं कर्मत्वादिकं वाश्रयानन्वितं क्रियासमन्वितं क्रिया वा कारकानन्विता कारकं वा क्रियानन्वितमवगतं समीहितफलकबोधविषयसमर्पणे पर्याप्तमिति भवति प्रातिपदिकार्थघटविभक्त्यर्थकर्मत्वादिज्ञानान्तरमेतदर्थान्वितविभक्त्यर्थं जानीयां विभक्त्यर्थकर्मत्वाद्यन्वयिनं प्रातिपदिकार्थमेतत्कारकान्वयिनीं क्रियामेतत्क्रियान्वयि कारकं जानीयामित्यादिका जिज्ञासा । सा च न शाब्दस्थले नियतेति तद्विषयत्वमुपेक्ष्य तद्विषयत्वयोग्यत्वमुपात्तम् । तत्त्वं च समभिव्याहृतपदार्थान्वयबोधविरहसहकृतत्वे सति क्रियात्वकारकत्वादिकम् समानविभक्तिकपदोपस्थाप्यत्वं च । नहि समभिव्याहृतपदार्थान्वयबोधे सति क्वचिदपि भवत्यन्वयिनो जिज्ञासेति सत्यन्तमुपात्तम् । तेन वाक्येनान्वयबोधे जनिते न पुनरन्वयबोधोपपत्तिः । क्रियाकारकत्वादिसत्त्वेऽप्युक्तबोधाभावविरहेण निरुक्तविशिष्टयोग्यत्वलक्षणाकाङ्क्षविरहात् पुनस्तेनैव शब्देनान्वयबोधस्येच्छायां पुनःशाब्दोत्पत्तेरिष्टत्वे तादृशबुबोधयिषाविरहविशिष्टान्वयबोधाभावसहकृतत्वं वाच्यम् । वस्तुतस्तु तत्तद्वाक्यजन्यबोधे तत्तद्वाक्यजन्यान्यबोधेच्छाविरहविशिष्टतद्वाक्यजन्यान्यबोधाभावस्यैव कारणत्वमाकाङ्क्षात्वं च । सेयमाकाङ्क्षा स्वरूपसत्त्वे हेतुरेतस्याकाङ्क्षाया मूलं तु विशेषणत्वेनैकत्रान्वितस्य नान्यत्रान्वय इति सङ्गदुचरितः शब्दः सङ्गदेवार्थं बोधयतीति सर्वशास्त्रकृतिसिद्धान्तः । अनुमितौ सिद्धिमात्रं विरोधिशब्दे तु तत्तद्वाक्यजन्यं तत्तद्वाक्यजन्यज्ञानमेव ननु तत्समानार्थकवाक्यान्तरजन्यमपि ज्ञानं प्रत्यक्षादिजन्यं तु स्वतरां न विरोधीति

विशेषो बोध्यः । नन्वेवं 'सा वैश्वदेव्यामिक्षा वाजिभ्यो वाजिन'मित्यत्र यागद्वारा विश्वेदेवस्यामिक्षयान्वितस्य वाजिनपदार्थान्वये नैराकाङ्क्ष्यप्रतिपादनं ग्रन्थकृतमसङ्गतं स्यात् । विश्वेदेवान्वितवाजिनबोधाभावस्यैव तादृशबोधानुकूलत्वेन तस्य प्रथममभावेनाकाङ्क्षायाः सत्त्वादिति चेन्न । 'विनियोकत्री श्रुतिस्वावत्सर्वेष्वेतेषु सुस्फुटा । धीस्तस्याः संनिकर्षेण विप्रकर्षेण च स्थिते'ति वार्तिकादि श्रुतेरेव सर्वत्र विनियोकत्वमवगम्यते । श्रुतिश्च क्वचित्प्रत्यक्षा क्वचिचाप्रत्यक्षा लिङ्गवाक्यादिभिः कल्प्या । तत्र श्रुतिलिङ्गवाक्यप्रकरणस्थानसमाख्याभिधेयेष्वङ्गाङ्गिभावप्रादुर्भावे श्रुतिकल्पनया विनियोजकानां लिङ्गादीनां श्रुतिकल्पकत्वं उत्तरोत्तरानपेक्षत्वेन पूर्वपूर्वस्य संनिकर्षे उत्तरोत्तरस्य पूर्वपूर्वोपेक्षत्वेन विप्रकर्षः श्रुतिबुद्ध्या कल्पनात्मिकया भवति । तथाच प्रत्यक्षश्रुतिस्थले तथा विनियोगसिद्धौ विनियोगाय श्रुतिकल्पनायां नाकाङ्क्षा । यत्र न श्रुतिः प्रत्यक्षा तत्र विनियोगसिद्धये श्रुतिकल्पनायां भवत्याकाङ्क्षेति साकाङ्क्षस्थले लिङ्गादिभिः कल्पिता सा भवत्यपौरुषेयैव । अन्यथा प्रामाण्याभावेन कल्पितयापि तथा विनियोगानिर्वाहात् । यत्र तु नाकाङ्क्षा तत्र लिङ्गादिभिः कल्पितापि श्रुतिः पौरुषेयैव तां विना विध्यपेक्षितविनियोगासिद्ध्यभावेनापौरुषेयतया कल्पनायां सामर्थ्यविरहादित्यप्रामाण्येन नास्ति विनियोजकत्वं तस्या इति विनियोगसिद्ध्यनुकूलश्रुतिकल्पनाप्रयोजकाकाङ्क्षाभावप्रतिपादकत्वेन हि ग्रन्थसामंजस्यम् । वाजिनविनियोगाय कल्पितायाः श्रुतेः पौरुषेयतया विनियोगासाधकत्वेनोक्ताकाङ्क्षविरहस्य सत्त्वादिति । अथवा तत्तत्पदार्थान्विततत्तत्पदार्थशाब्दबोधे तत्तत्पदार्थान्विततदतिरार्थशाब्दबोधाभावलक्षणं जिज्ञासाविषयत्वयोग्यत्वमाकाङ्क्षामूलमत्र घटमानयाश्वमपसारयेति वाक्यद्वयस्थले घटकर्मकत्वेनानयनबोधे जाते सत्यपि तात्पर्यं घटकर्मकत्वेनापसरणस्य बोधानुदयः । घटमानय पिधेहि चेत्तादौ घटमित्यनुसंहितपदान्तरादेव हि घटकर्मकत्वेन पिधानबोधः । पदार्थत्वं च पदप्रयोज्यविषयताश्रयत्वं । तेन घटकर्मलादीनां न पदार्थत्वहानिः । तादृशबोधे सति हि तत्पदार्थान्वितार्थगोचरजिज्ञासानुदयात् तादृशबोधाभावस्य योग्यत्वरूपता । विश्वेदेवान्वितवाजिनबोधात्प्रागेव विश्वेदेवान्वितवाजिनेतरामिक्षाबोधस्य विद्यमानत्वेन तदभावरूपाकाङ्क्षविरहो विश्वेदेवान्वितामिक्षाबोधात्प्राक् विश्वेदेवान्वितामिक्षेतरपदार्थबोधाभावस्य सत्त्वेनाकाङ्क्षसद्भावश्चेति । एतेन धारावाहिकशाब्दबोध एव हि नेष्टः । सच सामर्थ्यनुवृत्तिविरहादेव वार्यते । सामर्थ्यसद्भावे च प्रमाणान्तरजन्यसमानविषयकज्ञानान्तरमिव तद्वाक्यजन्यकशाब्दान्तरमपि पुनस्तत्तादृशशाब्दबोध इष्यत एव विनैवेच्छामिति प्रागुक्तजिज्ञासाविरहविशिष्टशाब्दाभावस्य नाकाङ्क्षकतया कारणत्वसंभवः सकृदुचरित इत्यादेस्त्वेकवाक्यमेकार्थविषयकबोधमेव जनयति नार्थान्तरविषयकमर्थद्वयतात्पर्यं वाक्यभेदप्रसङ्गेनैकार्थ एवैकवाक्यतात्पर्यस्याङ्गीकर्णीयतया तात्पर्याभावादर्थान्तरबोधस्य न संभव इत्यत्र तात्पर्यम् । नच श्लेषस्थल उभयार्थ एव तात्पर्यादुभयार्थबोधस्येष्टतयैवमयुक्तमिति वाच्यम् । आशुत्यैव तत्रापि बोधाङ्गीकारादेकस्योभयबोधकत्वानपायदिति पक्षेऽपि न क्षतिः ॥ अथोक्ताकाङ्क्षभ्युपगमे घटः कर्मत्वमानयनं कृतिश्चैत्र इत्यत्रापि घटकर्मताकानयनकृतिमच्चैत्रादिबोधापत्तिरिति चेन्न । घटान्वितकर्मलादिबोधे घटमित्याद्यानुपूर्वाज्ञानस्यानयनान्वितकृत्यादिबोध आनयतीत्याद्यानुपूर्वाज्ञानस्य हेतुत्वमित्यस्योपगमेनोक्तापत्त्यसंभवात् । नच घटान्वितकर्मत्वबोधस्य कलशमित्यादावपि दर्शनाद्यभिचार इति वाच्यम् । घटमित्यानुपूर्वाज्ञानाव्यवहितोत्तरतादृशबोधे घटमित्यानुपूर्वाज्ञानस्य कलशमित्यानुपूर्वाज्ञानाव्यवहितोत्तरतादृशबोधे कलशमित्यानुपूर्वाज्ञानस्य हेतुत्वमित्यादेरुपगमेन दोषाभावात् । घटकर्मत्वानयनान्योश्चान्वयबोधे निरुक्तादृशभावलक्षणाकाङ्क्षैव कारणमिति । न्यायविदस्तु गामानयाश्वमपसारयेत्यादौ सति तात्पर्यं गोकर्मकापसारणान्वयबोधस्येष्टत्वमुरीकुर्वन्तो नोक्ताभावस्य कारणत्वमिच्छन्ति तेषां गामानयेत्यादौ गोकर्मत्वान्वितानयनादिप्रतीतेः कथमुपपत्तिराकाङ्क्षाभावात् । अत्रकेचित् द्वितीयान्तगोपदसमभिव्याहृताख्यातान्तन्यादिधातुज्ञानत्वेन कारणत्वादुक्तज्ञानविषयोक्तसमभिव्याहारस्याकाङ्क्षालाभ नैराकाङ्क्ष्यमित्याहुः । वस्तुतो न समभिव्याहारस्याकाङ्क्षात्वं गौरवात् । तथाहि राज्ञो भूरित्यादौ राजसंबन्धिभूप्रवृत्तिज्ञाने दशदशराजभूस्त्रासमुदायान्तर्गतसंज्ञाद्वयसमभिव्याहारज्ञानानां शतं कारणानि स्युरानुपूर्व्यास्तु कारणत्वे विंशतिकार्यकारणभावाः । तथाहि राज्ञ इत्यानुपूर्वाज्ञानाव्यवहितोत्तरराजसंबन्धिभूविषयकशाब्दबोधे राज्ञ इत्यानुपूर्वाज्ञानस्य कारणत्वमित्येवं ङसन्तराजपर्यायानुपूर्व्या दशभूरित्यानुपूर्वाज्ञानाव्यवहितोत्तरराजसंबन्धिभूविषयकशाब्दबोधे भूरित्यानुपूर्वाज्ञानस्य कारणत्वमित्येवं खन्तभूपर्यायानुपूर्वाज्ञानस्य दशेति राजसंबन्धिभूविषयकशाब्दस्योभयज्ञानकार्यतावच्छेदकान्तत्वेन नोभयानुपूर्वाज्ञानं विना तदुत्पत्तिरुभयज्ञानं चैकदा नोभयानुपूर्ववच्छिन्नसमभिव्याहारविनेति तादृशसमभिव्याहारस्यावश्यकता । एवमेव सर्वत्रानुपूर्वाज्ञानस्य कारणतोहनीयेत्याकाङ्क्षसंक्षेपः ॥ ॥ योग्यता चायोग्यतानिश्चयविरह इति केचित् । विशेष्ये विशेषणसंसर्गवत्त्वं तज्ज्ञानं निश्चयसंशयसाधारणं कारणमित्यपरे । बीजं चास्य कारणत्वे सेको न वह्निकरणक इति बाधनिश्चये वह्निना सिञ्चतीत्यतः शाब्दबोधानुदय एव । यद्यपि बाधनिश्चये प्रत्यक्षेच्छायां प्रत्यक्षोदयात्प्रत्यक्षत्वावच्छिन्नप्रति प्रत्यक्षेच्छाविरहविशिष्टबाधनिश्चयस्य विरोधित्वं पृथगेव वाच्यं प्रत्यक्षान्यबुद्धित्वावच्छिन्नप्रति तदतिरिक्तप्रतिबन्धकलोपगमे प्रत्यक्षान्यत्वबुद्धित्वयोर्विशेष्यविशेषणभावे विनिगमनाविरहेण गुरुप्रतिबन्धत्वद्वयापेक्षया शाब्दत्वावच्छिन्नमनुमितित्वावच्छिन्नप्रति च प्रतिबन्धकत्वद्वयमुपेयं तत्र शाब्दत्वावच्छिन्नप्रति प्रतिबन्धकत्वं न वाच्यम् । तथासति प्रतिबन्धकबाधनिश्चयाभावत्वेन कारणता स्यात्तदपेक्षया योग्यताज्ञानस्य कारणत्वमेवोचितम् । बाधनिश्चये तदसंपत्त्यैव

शाब्दापत्ययोगात्तथापि परोक्षत्वस्य जातिर्वेऽनुमितिसाधारणं तदवच्छिन्नं प्रत्येकमेव प्रतिबन्धकत्वं वक्तुं शक्यम् । परोक्षत्वा-
जातेरभावेऽपि संशयात्मकयोग्यताज्ञानानन्तरं बाधनिश्चयसंभवेन शाब्दापत्तेर्दुर्वारतया शाब्दलावच्छिन्नं प्रत्यपि प्रति-
बन्धकत्वस्यावश्यकत्वमिति तदभाव एव योग्यतेति प्रथमपक्षनिष्कर्षः । द्वितीयपक्षेऽस्ति पक्षद्वयम् । बाधनिश्चयाभावस्य
कारणत्वेऽपि वह्निकरणकत्वाभाववत्सेकीयाकृतिरित्यादिमानसंप्रति वह्निना सिञ्चतीत्यादिशाब्दसामग्र्याः प्रतिबन्धकत्वा-
कल्पनलाघवानुरोधेन योग्यताज्ञानाभावमानसप्रत्यक्षे शाब्दसामग्र्याः प्रतिबन्धकत्वाकल्पनलाघवानुरोधेन च योग्यताज्ञानस्य
कारणत्वमित्येकः पक्षः । नच वह्निकरणकत्वाभाववत्सेकीयाकृतिरिति मानसप्रत्यक्षे सेको न वह्निकरणक इति निश्चयस्य
विशेषणतावच्छेदकप्रकारकज्ञानविधया कारणत्वेन तत्सत्त्वे तदभावरूपशाब्दसामग्र्याभावात्सामग्रीद्वयस्यैकदाऽसंभवाच्च प्रति-
बन्धकत्वकल्पनाप्रसर इति वाच्यम् । विशेष्ये विशेषणमिति रीत्यैव मानसस्यापाद्यत्वात्तत्र विशेषणतावच्छेदकप्रकारक-
निर्णयस्याहेतुतया बाधनिश्चयस्य सत्त्वानावश्यकत्वेन सामग्रीद्वयसत्त्वसंभवात् योग्यताज्ञानस्य कारणत्वेतु विशेषणांशे संशय-
स्यानुपगमेन सेकांशे वह्निकरणकत्वनिश्चयात्मकस्य वह्निकरणकस्यैककृतिप्रकारकयोग्यताज्ञानस्य सत्त्वे बाधनिश्चयविधया
तस्योक्तमानसविरोधितया तत एव तदनुत्पत्तेः सामग्रीप्रतिबन्धकत्वस्यानावश्यकत्वमेवं योग्यताज्ञानस्य स्वरूपतएव तदभाव-
मानसविरोधितया ततएव तदनुत्पत्तैस्तत्रापि सामग्रीप्रतिबन्धकत्वस्यानावश्यकत्वमिति । द्वितीयपक्षस्तु शाब्दबोधे बाध-
निश्चयस्य न विरोधित्वं सत्यपि सेको न वह्निकरणक इति बाधनिश्चये वह्निना सिञ्चतीति वाक्याद्वह्निकरणकस्यैकशाब्द-
बोधस्यानुभविक्त्वात् । अतएव कथमद्वयेन वह्निना सेकं ब्रवीषीत्याद्युपहाससङ्गतिः । उक्तं च 'अल्पन्तासत्यपि ज्ञानमर्थे
शब्दः करोतिही'ति । नचैतत्सर्वं शब्दजन्योपस्थितिमूलकमानसादुपपादनीयमिति वाच्यम् । तत्र वह्निकरणकं सेकं शृणोमि
श्रुतस्तादृशस्यैक इत्यनुव्यवसायस्यान्यथोपपादयितुमशक्यत्वात् । एवं सत्यपि योग्यताज्ञानस्य कारणत्वमावश्यकमन्यथा बाध-
निश्चये सति बुभुत्सितार्थस्य प्रतिपत्तिर्न बुभुत्सितार्थस्येति व्यवस्था न स्यात् । योग्यताज्ञानस्य कारणत्वे तु तत्संपादन एव
तदुपयोगः बाधकाले विनेच्छां योग्यताज्ञानस्य मानसस्यासंभवात् । नच शाब्दबोध एवाहार्यस्तु तदुपयोग इति वाच्यम् ।
अपरोक्षं ज्ञानमनाहार्यमेवेति सिद्धान्तात् शाब्दस्याहार्यस्यासंभवात् । नचाहार्ययोग्यताज्ञानेनावश्यकत्वेन शाब्दप्रयोज्य-
कार्यनिर्वाहसंभवात् तस्वीकारो व्यर्थ इति वाच्यम् । शृणोमीत्यादिप्राप्तानुभवस्य शाब्दज्ञानं विनाऽनिर्वाहस्तस्यावश्यकत्वा-
दिति योग्यतासंक्षेपः ॥ ॥ आसत्तिः पदजन्यपदार्थोपस्थितिः । साच प्रागेव निरूपिता ॥ ॥ सैन्धवमानयेत्यादौ
सैन्धवादिपदाल्लवणनुरगादिनानार्थोपस्थितावपि कस्यचिदेवान्वयबोधो न सर्वस्वेत्यनुभवोपपत्तये तात्पर्यस्य हेतुत्वं तस्य न
स्वरूपेण सतः कारणत्वं तद्वमाच्छाब्दबोधस्यानुभविक्त्वात् । किंतु तज्ज्ञानमेव कारणं तात्पर्यतु तत्प्रतीतिजनकत्वप्रकार-
केच्छयोच्चरितत्वम् तच्च द्विविधम् । पदार्थतात्पर्यं वाक्यार्थतात्पर्यं च । तत्र वाक्यार्थतात्पर्यज्ञानस्याहेतुत्वे सैन्धवं कलयतीत्यादौ
लवणभक्षणाश्वदर्शनतात्पर्यं सति लवणदर्शनाश्वभक्षणादिशाब्दापत्तेः पदतात्पर्यग्रहहेतुतया वारयितुमशक्यत्वात् । एक-
वाक्यताभिप्रायविषयत्वरूपसमभिव्याहारज्ञानकारणतया घटं पश्य पदमानयेत्यादौ पददर्शनघटानयनबोधापत्तिवारणसंभवे-
ऽप्युक्तापत्तेर्दुर्वारताद्वाक्यार्थतात्पर्यज्ञानहेतुत्वमावश्यकम् । अथाप्यन्वयव्यतिरेकाभ्यां पदार्थतात्पर्यज्ञानस्य हेतुत्वं वाक्यार्थ-
तात्पर्यग्रहार्थमावश्यकत्वात् । नहि भवति सैन्धवपदस्य लवणतात्पर्याग्रहे लवणकर्मत्वान्वितवान्यतान्यतत्पर्यकमिदं वाक्यमिति
ग्रहः । नच नानार्थकपदजन्यतत्तदर्थबोध एवास्तु नानार्थकपदतत्तदर्थतात्पर्यज्ञानस्य हेतुत्वमिति वाच्यम् । कार्यतावच्छेदके
तत्तत्पदजन्यत्वप्रवेशे गौरवात्तत्तदर्थशाब्दबोधसामान्य एव तत्तदर्थतात्पर्यज्ञानस्य हेतुतया उपगन्तव्यत्वात् । एवं च शक्य-
लक्ष्यार्थोभयोपस्थितावपि लक्ष्यार्थतात्पर्यग्रहस्य सत्त्वेन तस्यैव बोधो न शक्यार्थस्य । तथाच तात्पर्यानुपपत्तेर्लक्षणाबीजलम-
प्युपपद्यते । मूर्खपठितवेदादिस्थले शुकोच्चरितवाक्यादिस्थले च विशेषदर्शनात्तात्पर्यभ्रमासंभवेऽपि सजातीयस्य प्रयोजक-
तयोपस्थितेश्वरोच्चरितवेदस्य पौरुषेयशुकोच्चरितसजातीयतत्प्रयोजकवाक्यस्य तात्पर्यग्रहादेव शाब्दबोधः । यदि चान्य-
वाक्यतात्पर्यज्ञानेऽन्यवाक्याच्च बोध इष्यते तदा करणत्वमपि तात्पर्यबहुपस्थितवाक्यान्तरस्यैवास्तु । नच मूर्खशुकादिवाक्या-
च्छ्रुतोऽयमर्थ इत्यस्यानुपपत्तिरिति वाच्यम् । तस्यापि कथंचिच्छाब्दप्रयोजकत्वेन तदुपपत्तेः । अतएव शुक्रवाक्यादिस्थले
निरुक्तकमेणापि तात्पर्यग्रहाभावे मानसबोधाभ्युपगमे शुक्रवाक्याच्छ्रुतोऽयमर्थ इत्यस्यानुपपत्तिरिति परास्तम् । यत्तु
लवणादितात्पर्यग्रहेऽश्वादिबोधवारणाय तदर्थबोधे तदन्यार्थतात्पर्यग्रहस्य प्रतिबन्धकत्वं तदभावस्य कारणत्वमुपेयं । तथाच
मूर्खपठितवेदाच्छ्रुकादिवाक्याच्च न शाब्दानुपपत्तिरिति । तत्र । तदन्यार्थतात्पर्यग्रहे तदर्थतात्पर्यग्रहेसति तदर्थशाब्दबोधो-
दयात्तदर्थतात्पर्यग्रहाभावविशिष्टान्यतात्पर्यग्रहाभावस्य कारणत्वे गौरवात्तदर्थतात्पर्यज्ञानत्वेनैव लाघवात्कारणत्वं वाच्यम् ।
शुकादिवाक्यस्थले पूर्वोक्तरीत्यापि निर्वाहसंभवादिति न्यायविद आहुः ॥ वेदान्तिनस्तु मूर्खपठितवेदस्थले शुक्रपठित-
वाक्यस्थले च तात्पर्यग्रहविनाप्यन्वयबोध आनुभविः विशेषदर्शनेन तात्पर्यभ्रमासंभवाच्छ्रुके मूर्खशिक्षितलग्नहे शिक्षक-
वाक्यतात्पर्यग्रहस्याप्यसंभवात् । मानसज्ञानोपगमे शुक्रवाक्यादयमर्थः श्रुत इत्यनुभवस्य बाधापत्तेः । यथाकथंचित्प्रयोज्य-
तामात्रेणैकवाक्यप्रयोज्यबोधविषयत्वेन तदुपपादनेन पञ्चम्यभिलाषोपपत्तावपि लोचनमुन्मीलयेति वाक्यानन्तरं लोचनो-
न्मीलनेन प्रत्यक्षे जाते तत्राप्युक्तवाक्याच्छ्रुतोऽयमर्थ इत्यस्यापत्तेः । शाब्दलजालवगाहिलस्य स्वरससिद्धस्य बाधानुद्धा-

रात्रान्यथा विजातीयप्रमाया एवासिद्ध्यापातात् सर्वत्रैव मानसोपगमे श्रुत इत्यस्य तद्विषयत्वेन भवद्रीयोपपत्तेरतो न तदर्थ-
बोधजनकत्वप्रकारकेच्छयोच्चरितत्वरूपतात्पर्यज्ञानस्य कारणत्वम्, किंतु तदन्यमात्रार्थबोधविषयानुच्चरितत्वेसति तदर्थ-
बोधजननयोग्यत्वं तात्पर्यं तज्ज्ञानस्य कारणत्वम् । शुकादिवाक्यस्थले तदन्यार्थबोधेच्छयोच्चरितत्वाभावात् न शाब्दानु-
पपत्तिः अश्वबोधविषयोच्चरितत्वग्रहे च न लवणशाब्दबोधापत्तिः । नापि लवणाश्वोभयबोधविषयायां लवणशाब्दानु-
पपत्तिः । नापिच वाक्यस्य प्रकृतार्थबोधासामर्थ्यग्रहे ततः शाब्दबोधप्रसङ्गः । योग्यता च शाब्दानुकूलवाक्यनिष्ठा पदार्था-
न्तरभूता शक्तिरेव । तज्ज्ञानं च लोके प्रकरणाकाङ्क्षादिज्ञानतो वेदे मीमांसाख्यतर्कणेदं वाक्यमीदृशान्वयबोधे शक्तं नेदृशा-
न्वयबोध इति । न च तदर्थबोधविषयोच्चरितत्वस्यैव ज्ञानं यत्रास्ति नतु निरुक्तानुच्चरितत्वज्ञानं, तत्रापि शाब्दबोध
आनुभविक इति न निरुक्ततात्पर्यज्ञानस्य कारणत्वमिति वाच्यम् । तदर्थबोधविषयोच्चरितत्वज्ञानकारणतावादिनः सर्वत्र
तत्कल्पन इव तादृशज्ञानेनोक्तानुच्चरितत्वज्ञानकल्पने हि न भवत्यतिक्लेशो न वोक्तानुभवबाधादिरिति तस्यैव हेतुत्वानि-
त्यात् । यदि तादृशज्ञानकल्पनेन परितोषस्तद्वास्तूकोच्चरितत्वज्ञानमुक्तानुच्चरितत्वज्ञानं च यथायथं हेतुः । न च व्यभिचार
इति वाच्यम् । अव्यवहितोत्तरत्वस्य कार्यतावच्छेदकलोपगमात् । तदन्यमात्रप्रतीतीच्छयोच्चरितत्वज्ञानविरोधिज्ञानत्वेन
हेतुलोपगमाद्वा व्यभिचारवारणसंभवात् । उक्तज्ञानविरोधिता चोभयत्रानुभवसिद्धा । नहि तत्प्रतीतीच्छयोच्चरितत्वज्ञाने
तदन्यमात्रप्रतीतीच्छयोच्चरितत्वज्ञानस्य संभव इत्याहुः । यत्तु तदर्थोपस्थितावेव तदन्यार्थतात्पर्यज्ञानं विरोधीति प्रलुपितं
कस्यचित्तदनादेयम् । शक्तिग्रहात्प्रागेव लक्ष्यार्थतात्पर्यग्रहे शक्यार्थोपस्थित्यसंभवेन लक्षणाग्रहासंभवाच्छाब्दानुपपत्तेरिति ।
केचित्तु तात्पर्यग्रहायावश्यकस्य प्रकरणज्ञानस्यैव हेतुत्वं न तात्पर्यज्ञानस्येति वदन्ति तदपि हेयम् । तात्पर्यग्रहहेतूनां
प्रकरणादीनामननुगतत्वेन शाब्दहेतुत्वासंभवात्तात्पर्यज्ञानस्यानुगतत्वेन तस्यैव शाब्दहेतुत्वौचित्यात् । प्रकरणादिज्ञानानां
शाब्दहेतुत्वेऽपि ततस्तत्पर्यग्रहस्यानुभवसिद्धत्वेन तत्र तेषामननुगतहेतुत्वस्योभयपक्षेऽपि तुल्यत्वादिति ॥ परंतु तात्पर्यज्ञानं
न शाब्दबोधे हेतुः नवान्यार्थतात्पर्यज्ञानं प्रतिबन्धकं मानाभावात् श्लिष्टवाक्यस्थल उभयार्थ एव तात्पर्यस्य सत्त्वेनोभयो-
र्बोधस्येष्टत्वात् । परं तत्र वाक्यभेदवारणाय यथाकथंचिदुपमानोपमेयभावादितैकार्थसंपादनेन तादृशविशिष्टार्थ एव परम-
तात्पर्यस्य वक्तव्यत्वादेवमेव सैन्धवमानस्य सुरभिमांसं भक्षयेत्यादावपि सत्यप्येकार्थतात्पर्यग्रहे परार्थबोधस्याप्युपेयत्वाद्-
न्यथोपहासादेरनुपपत्तेः मानसबोधेन तदुपपादनस्य श्रुतत्वातुभवबाधापत्त्या निरस्तत्वात् व्यञ्जनया तदुपपादनस्याधिक-
वृत्तिकल्पनागौरवेणाप्रामाणिकेन परिहरणीयत्वात्, लक्षणमूलव्यञ्जनास्थलीयबोधस्य लक्षणयैव निर्वाह्यत्वात् सङ्ख्युच्चरित
इत्यादिनियमस्याप्यप्रामाणिकत्वात् सामग्रीसंबलने कार्यस्य नियममात्रेण वारयितुमशक्यत्वात् अनुभवस्य कस्यचिदनु-
पपत्तेरभावेनोक्तनियममूलककारणत्वप्रतिबन्धकत्वादेर्गौरवेणानङ्गीकरणीयत्वाच्च । तात्पर्यग्रहस्योपयोगस्तु प्रामाण्याप्रामा-
ण्यावधारणे यत्परत्वं हि वाक्यस्य तस्याबाधितत्वे प्रामाण्यं बाधितत्वे त्वप्रामाण्यमवधियते । अत एवार्थवादवाक्यार्थस्य
यथाश्रुतस्य बाधितत्वेऽपि तात्पर्यविषयार्थस्याबाधिततया प्रामाण्यं निश्चीयत इति प्राहुः ॥ प्रमाणभूतः शब्दश्च द्विविधः ।
लौकिको वैदिकश्च । तत्र वेदो न पौरुषेयः शरीरिमात्रस्य भ्रमप्रमादविप्रलिप्ताकरणापाटवादिभ्रमप्रयोजकदोषान्यतमनियमेन
पौरुषेयत्वे ह्यप्रामाण्यशङ्कलक्षितत्वापत्तेः, अतो नित्यएव वेदो नित्यत्वादेव च निर्दुष्टत्वात्प्रामाण्यशङ्कलक्ष्णरहितः । नित्यता
च वर्णानां नित्यत्व एवोपपद्यत इति नित्यत्वं साधयन्ति मीमांसकाः । तत्प्रक्रिया च तृतीयाध्यायपञ्चदशश्लोकव्याख्यानावसरे
प्रतिपादिता । तत्र नित्यस्य सर्वदोषलब्ध्यभावोपपत्त्यर्थं प्रतिनियतव्यञ्जकव्यञ्जत्वमुक्तं । तच्च शब्दोपपत्तौ कारणत्वेन
पराभिमतस्य कण्ठतात्वाद्यभिधातजन्ववायुसंयोगविशेषस्यावच्छेदकतासंबन्धेन शरीरनिष्ठेन शब्दप्रत्यक्षप्रति श्रोत्रावच्छिन्न-
समावायेन शरीरनिष्ठेन कारणत्वोपगमेनोपादायितुं शक्यम् । इदानीं तत्र परस्य काचिदाशङ्कोपन्यस्य निराक्रियते । तथाहि
कप्रत्यक्षविषयः खकारो न प्रतिनियतव्यञ्जकव्यञ्जः एकावच्छेदेन समानदेशत्वेसति समानेन्द्रियग्राह्यत्वाद्दृष्टैकत्वतत्परि-
माणवदित्यनुमानात्प्रतिनियतव्यञ्जकाभावे सिद्धे शब्दनित्यत्वपक्षे कस्यचिदेकस्य व्यञ्जकसमवधाने निखिलवर्णप्रत्यक्षापत्तेर्व्य-
ञ्जकत्वेनाभिमतस्य शब्दोत्पादकत्वमेवोचितम् । तथाचान्यस्यानुत्पन्नतया न प्रत्यक्षापत्तिरिति । तत्र । प्रतिनियतव्यञ्ज-
कव्यञ्जत्वस्य स्वविषयकसाक्षात्काराजनकतत्प्रतिबन्धकासमवहितकारणजन्यप्रत्यक्षविषयतत्कत्वेसति तत्साक्षात्काराजनक-
तत्प्रतिबन्धकासमवहितकारणजन्यप्रत्यक्षविषयं यद्यत्त्वं तत्तस्यैव साध्यप्रतियोगितया निवेशनीयत्वात् । तस्य स्वगर्भत्वे-
नाननुगमात् रूपरसाद्यनेकस्वपदार्थभेदस्य शब्दे ममापीष्टत्वात् । शब्दमपि स्वपदेनोपादाय तद्वद्विभेदकूटस्य पक्षीभूत-
शब्दादन्यशब्दमादायेष्टापत्तेर्दुर्वारत्वात् । तादृशं यद्यत्त्वं तत्तद्व्यक्तित्वावच्छिन्नभेदकूटस्यासर्वज्ञदुर्ज्ञेयत्वात् यंकमपि तत्पदार्थ-
मुपादाय दृष्टान्तेऽपि प्रतिनियतव्यञ्ज्यत्वापत्त्या दृष्टान्तासिद्धिप्रसङ्गात् । तस्माद्यद्यदेकावच्छेदेन यत्समानदेशत्वे सति यद्ग्राह-
केन्द्रियग्राह्यं तत्त्वसाक्षात्काराजनकतत्प्रतिबन्धकासमानकालिककारणजन्यसाक्षात्कारविषयतत्कत्वे सति तद्विषयकसाक्षात्का-
राजनकतत्प्रतिबन्धकासमानकालिककारणजन्यसाक्षात्कारविषयं यद्यत्त्वं तद्भेदकूटवदिति सामान्यत एव यत्तत्पदार्थघटिता
व्याप्तिर्वाच्या । घटगतैकत्वैकपृथक्त्वयोः प्रतिनियतप्राहृकग्राह्यत्ववारणाय परस्परतादृशसाक्षात्कारविषयत्वप्रवेशोऽन्यथा घट-
गतैकत्वस्य घटगतैकपृथक्त्वसाक्षात्काराजनकस्यैको घट इति ज्ञानस्य घटगतैकत्वसाक्षात्कारोपपाद्यकतया तज्जन्य-

साक्षात्कारविषयत्वेन तथात्वापत्तेरवधिज्ञानसापेक्षसाक्षात्कारो ह्येकपृथक्त्वादिति हि घट एवैकत्वेन गृहीत एकस्मादस्मात् पृथक् घट इति ग्रहीतुं शक्यत इत्यवधिभूतघटान्यैकपदार्थाज्ञानकाले घटगतैकपृथक्त्वसाक्षात्कारानुपधायकैकत्वसाक्षात्कारोपधायकस्य संभवस्तदुपादाने च तस्य संभवेऽप्येकत्वसाक्षात्कारानुपधायकैकपृथक्त्वसाक्षात्कारोपधायकाभावादतथात्वोपपत्तेः । अन्योन्यसाक्षात्कारप्रतिबन्धकसमवहितस्वस्वसाक्षात्कारोपधायकस्यान्योन्यसाक्षात्कारानुपधायकतया घटैकत्वपरिमाणयोः प्रतिनियतव्यञ्जकव्यञ्ज्यत्वापत्त्या दृष्टान्तासिद्धिः स्यादित्युभयत्रासमानकालिकलोपादानम् । शब्दसाक्षात्कारे वायुसंयोगत्वेन यत्सामान्यतः कारणत्वं तदवच्छेदकवत्त्वेन सर्वस्य तस्य सर्वतत्साक्षात्कारस्वरूपयोग्यतया मीमांसकमते सिद्धसाधनापत्तेः स्वरूपयोग्यत्वपरिष्कारे गौरवापत्त्या साक्षात्कारोपधायकत्वरूपमेव तज्जनकत्वमुपादेयम् । यद्यप्यत्र यस्य कस्यचित्तत्पदार्थस्य न ग्रहणम् । बुद्धिस्थस्य यत्समानेत्यादिवाक्यस्थयत्पदार्थस्यैव ग्राहकत्वात् । तथापि यत्तदर्थयोरननुगमात्तस्या अपि दुर्वचत्वात् । यस्त्वाश्रयाग्राहकेन्द्रियाग्राह्यत्वस्योपाधित्वम् ययोरगन्धरसाद्योराश्रयाग्राहकेन्द्रियाग्राह्यत्वमस्त्वेव तयोः प्रतिनियतव्यञ्जकव्यञ्ज्यत्वमिति तत्र गन्धयोर्व्यभिचारात् । प्रागुक्तबहुतरलाघवतर्केण गृहीतव्याप्तिकस्य शब्देतरत्वस्य हि संभवत्युपाधितापीति निरपवादं व्यवस्थिता नित्या एव वर्णास्तद्धटितं वाक्यमपि नित्यमेव । वेदवाक्यस्थले समभिव्याहारभेदाभावेनानुपूर्व्यां अखण्डोपाधिरूपाया एवाभ्युपगमात् । वस्तुतस्तु तादृशधर्मस्याननुभविकतया पौर्वापर्येण तत्तद्वर्णविशिष्टवर्णात्मकं पदं पदविशिष्टपदात्मकं च वाक्यम् । तत्र प्रविष्टं वर्णं वर्णान्तरवैशिष्ट्यं स्वज्ञानाव्यवहितोत्तरज्ञानविषयत्वेनाभिप्रायविषयत्वमेव नित्यानां वर्णानां स्वतः पौर्वापर्यासंभवात् । मीमांसकानां तादृशाभिप्रायोऽविच्छिन्नगुरुशिष्यपरम्पराकाध्यापकानां प्रलयानभ्युपगमात् । वेदान्तिनां तु सर्गादिकालीनपरमेश्वराभिप्राय एव तादृशः । एवं च पदानां वाक्यानां च मीमांसकमतेऽपि न नित्यत्वमनित्यज्ञानाभिप्रायादिवर्धितत्वात् । नचैवं वेदानां नित्यत्वोक्तिविरोध इति वाच्यम् । तदुक्तेः प्रामाण्यसिद्ध्यर्थत्वात् । तस्योच्चारयितुं पुरुषस्वातन्त्र्याभावनिर्वाह्यत्वात् । यत्र हि पुरुषोऽन्यप्रमाणगृहीतवाक्यार्थो बुबोधयिषया वाक्यं तदर्थप्रतिपादकं कर्तुमकर्तुमन्यथाकर्तुं प्रभवति तत्र तस्य स्वातन्त्र्यं तत्र पुरुषबुद्धिप्रभवत्वेन वाक्यस्य तत्प्रामाण्यानुविधायित्वम् । वेदे च न कस्यापि स्वातन्त्र्यम् । वाक्यार्थस्य प्रमाणान्तरागृहीतत्वादध्यापकोच्चारितवेदानुपूर्वमाकलय्य तथैवोच्चारणादन्यथा कर्तुमशक्यत्वाच्च । तथाच पुरुषबुद्धेरतन्त्रतया न प्रामाण्यहानिः । अतएवोक्तं वार्तिके । 'यत्नतः प्रतिषेध्या नः पुरुषाणां स्वतन्त्रत्वे'ति । नित्यत्वं च कालत्वव्यापकस्वसमानानुपूर्विकावाक्यकत्वमेव । वेदान्तनये वेदानां वर्णानां च न मीमांसकवन्नित्यत्वं नापि नैयायिकवत्क्षणिकत्वम् । श्रुतिप्रामाण्यात्परमेश्वरजन्यत्वं जन्यत्वादेव च विनाशित्वम् । आकाशवदाकल्पस्थायित्वमेव तु नित्यत्वं मध्ये जीवप्रयत्नजन्यकण्ठात्वाद्यभिघातजवायुविशेषाद्यव्यञ्ज्यत्वमेव जन्यत्वे मीमांसकप्रदर्शितगौरवापत्तेः । श्रुतिश्च 'महतो भूतस्य निःश्वसितमेतद्देवदे' इत्यादिः 'ऋचः सामानि जज्ञिर' इत्यादिश्च । एवं ब्रह्मातिरिक्तस्य सर्वस्याविद्याकल्पितत्वेन कल्पितस्य च नित्यत्वाददर्शनेन वेदस्यान्यनित्यत्वम् । वेदत्वं चाभियुक्तानामयं वेदोयं वेद इति व्यवहारविषयत्वमृगान्यन्तमत्वं वा वाच्यम् । नैयायिकानां तु शब्दतदुपजीविप्रमाणातिरिक्तप्रमाणजन्यप्रमित्यविषयार्थकत्वेसति शब्दजन्यवाक्यार्थज्ञानाजन्यप्रमाणशब्दत्वं वेदत्वम् । प्रत्यक्षप्रमाणजन्यवाक्यार्थज्ञानजन्यलौकिकवाक्येऽतिव्याप्तिवारणाय सत्यन्तम् । अनुपूर्वार्थकस्मृतावतिव्याप्तिवारणाय विशेष्यदलं । परिष्कारश्चास्य चिन्तामणिव्याख्यायां द्रष्टव्यो विस्तरभयान्नैहोक्तः । ईश्वरप्रणीतत्वेऽपि वेदानां न पौरुषेयत्वं वेदान्तनये सजातीयोच्चारणानपेक्षोच्चारणकत्वस्यैव पौरुषेयत्वेन वेदे तदभावात्परमेश्वरेण पूर्वसर्गवेदानुपूर्वमाकलय्यैवोत्तरसर्गे वेदप्रणयनादानुपूर्ववैचित्र्ये वाग्वज्रत्वेनेष्टसाधनत्वानुपपत्तेर्धाता यथापूर्वमकल्पय'दिति श्रुतेश्चेति संक्षेपतो निरूपितं शब्दप्रामाण्यम् ॥ ॥ अर्थापत्तिरपि प्रमाणान्तरमेवानुमिनोमीति वदर्थोपयामि कल्पयामीति विलक्षणप्रमासाधकाभ्युपगमस्य सत्वात् तादृशविलक्षणप्रमाकरणेन प्रमाणेनापि विलक्षणेन भवितव्यमित्यनुमानाद्विज्ञं प्रमाणमर्थापत्तिलक्षणमावश्यकम् । नचार्थापत्तिर्व्यतिरेक्यनुमान एवान्तर्भावनीयेति वाच्यम् । यत्र यत्र हेतुस्तत्र साध्यमिति हेतुव्यापकं साध्यमिति यदा गृह्यते तदा व्याप्येन हेतुना व्यापकज्ञानेऽनुमिनोमीत्यनुव्यवसायो जायते तत्सिद्धामनुमितिर्प्रति हेतुव्यापकसाध्यसामानाधिकरण्याप्यसाध्यव्याप्तिज्ञानं हेतुरध्यवसीयते । यदातु बहिर्विना धूमस्यानुपपद्यमानत्वस्य बह्व्यभावाव्यापकाभावप्रतियोगित्वरूपस्य धूमे ग्रहस्तदा ह्यनुपपाद्यमानेन धूमेनोपपादकवद्बिज्ञाने धूमेन बहि कल्पयामीत्यनुव्यवसायस्तत्सिद्धा प्रमितिर्नानुमितस्तत्कारणस्य साध्यसाधनयोर्व्याप्यव्यापकभावग्रहस्य तत्राभावात् उक्तस्थले कल्प्यकल्पकाभावयोर्व्याप्यव्यापकभावस्य ग्रहात् । सच ग्रहोऽनुमितिकारणविलक्षणो विलक्षणकल्पनाख्यप्रमितिकरणम् । भवत्येव हि मानान्तरं तेनागतार्थत्वाद्यतिरेक्यनुमानस्यैवाभावात्तत्रार्थापत्तेरन्तर्भावयितुमशक्यत्वात् । नच तदभावव्यापकीभूताभावप्रतियोगित्वमपि साध्यनिरूपिता व्याप्तिर्व्यतिरेकव्याप्तिरुच्यत इत्यस्त्वेव तत्रानुमितिसामग्रीति वाच्यम् । तत्र हि साध्याभावव्यापकता हेत्वभावे भासते न साध्यस्य हेतुव्यापकतेति हेत्वभावव्याप्यत्वं साध्याभावे गृह्येतापि न साध्यव्याप्यत्वं हेतोरतो भासमानस्योक्ताभावप्रतियोगित्वस्य परिभाषया साध्यनिरूपितव्याप्तिरूपमेव प्रमाणाल्पत्वमिच्छतस्तवाकाङ्क्षादेरपि परिभाषया व्याप्तिर्वाभ्युपगमेनानुमान एव शब्दवत्त्वभावेन महत्यभिमतसिद्धिः स्यादिति तस्य व्याप्तिरस्यानुपेयत्वात् । नचोक्तप्रतियोगित्वं व्याप्यमात्रनिष्ठत्वाव्याप्तिरूपेणाभ्युपगमनमुचितं नचाकाङ्क्षादिकमिति वाच्यम् । परिभाषया व्याप्तिपदाभिधेयस्यानुमित्युपयोगित्वे परि-

भाषया व्याप्तिपदाभिधेयत्वस्याकाङ्क्षादेरपि संभवात् । नहि परिभाषावाच्यधर्मसंबन्धमपि कथंचित्पुरस्करोत्यन्या नदी-
वृद्धादेस्तत्रार्थे परिभाषात्वानुपपत्तेः । अस्तुवोक्तप्रतियोगित्वस्य व्याप्तिर्व तथापि यदा कल्पयामीत्येव विलक्षणप्रमा-
नुभवस्तज्ज्ञानानन्तरं तदा तज्ज्ञानस्य तत्करणत्वाद्दुर्वारमेव प्रमाणान्तरत्वमिति । सेयमर्थोपपत्तिर्द्विधा । दृष्टार्थापत्तिः श्रुता-
र्थोपपत्तिश्च । तत्र दृष्टस्य धूमादेर्दिवाऽभोजिनः पीनत्वादेर्वहयादिकं विना रात्रिभोजित्वं विना चानुपपद्यमानत्वप्रहादुप-
पादकयोर्वहिरात्रिभोजित्वयोः कल्पना दृष्टार्थापत्तिः । श्रुतस्य यागे स्वर्गसाधनत्वादेर्दृष्टं विनानुपपाद्यमानत्वप्रहादुपपाद-
कस्यादृष्टस्य कल्पना श्रुतार्थापत्तिः । अनुमितार्थापत्तिस्तु नास्ति इतरबाधसहकारेणैवानुपपत्तिज्ञानसहकारेणापि व्याप-
कतयाऽऽपृहीतस्याप्यनुमानेनैवोपपादकस्य तस्य ग्रहणसंभवादित्यर्थापत्तिरनुपपन्नम् ॥ ॥ अनुपलब्धिरपि मानान्तरम् ।
तथाहि घटाभावं साक्षात्करोमीति निर्विवादप्रत्ययाभावादू दृष्टो घटाभाव इत्यनुभवस्यापि तथात्वात् । घटमत्र नोपलभामीति
प्रत्ययस्य निर्विवादस्य विजातीयघटाभावप्रमाविषयत्वस्यैव युक्तत्वात् गामुपमिनोमीति प्रत्ययवत् तस्य घटोपलब्ध्यभावविषय-
त्वासंभवात्, प्रतियोगितावच्छेदकविशिष्टप्रतियोगिज्ञानस्य तदर्थमपेक्षणीयतया घटोपलब्धिज्ञानस्य तदानीमभावात् साम-
ग्र्या नियमेन सत्वासंभवात् । घटोपलब्धिविना तत्प्रत्यक्षासंभवात् । शब्दस्य तद्बोधकस्य तदानीमभावाल्लिङ्गादेरदर्शनादु-
क्तानुभवसिद्धां विजातीयप्रमांप्रति करणान्तरमनुपलब्ध्याख्यमवश्यमुपेयम् । किंचाभावावानुभवस्थले योग्यानुपलब्धिः कारण-
त्वेनोभयमतसिद्धा । तस्या एव करणत्वे लाघवात् । अभावीयविशेषणतायाः संनिकर्षत्वस्य तस्याः कारणत्वस्य च कल्पने
गौरवात् । इन्द्रियस्याधिकरणग्रह एवोपेक्षणीयत्वेनान्यथासिद्धत्वादनुपलब्धिर्मनान्तरम् । किंच सप्रतियोगिकपदार्थप्रत्यक्षस्य
प्रतियोगिप्रत्यक्षतानियमेन तद्विपरीतत्वादप्यभावज्ञानस्य न प्रत्यक्षत्वमिति तत्करणं मानान्तरम् । यत्त्वभावस्याधिकरणात्मकत्वं
लाघवात् निपुणनिपुणेनापि घटवद्भूतलस्थले यथा घटो भूतलं च द्वयमुपलभ्यते न तथाऽभावस्थले भूतलादधिकं किंचि-
दुपलभ्यत इति तत्तद्भूतलमेव घटाभाव आधाराधेयभावस्तु तव यथा भावाधिकरणकाभावस्याधिकरणात्मकत्वेऽप्याधाराधे-
यभावस्तथा ममापि स्वरूपेण तस्यातथात्वेऽपि प्रतियोगिविशेषिताभावत्वेन तथात्वे त्वविरोधात् प्रतियोगित्वतन्निरूपकत्वा-
भावत्वादेरखण्डोपाधेरतिरिक्ततापक्षस्यैवातिरिक्ताभाववादिनामप्यनुमतत्वात् । यदि घटशून्यतानन्तरं भूतलस्य घटवत्त्वस्थले
प्राक्कालिकाभावव्यवहारानुरोधेन तद्भूतलस्य घटाभावात्मकताया आवश्यकतया तस्य घटवत्त्वकालेऽपि सत्त्वेनाभावप्र-
त्ययापत्तिः । नच प्रतियोग्युपलब्धेः प्रतिबन्धकत्वात् तथेति वाच्यम् । शब्दादिजन्याभावप्रत्ययस्य तथापि प्रमात्वापातादिति
विभाव्यते तदा तत्तदधिकरणज्ञानस्य तत्तदधिकरणसंबद्धतत्तत्कालस्याभावत्वमस्तु तस्याधिकरणेन विषयतया विशेषणतावि-
शेषेण चासंबद्धस्याधाराधेयभावोपपत्तिरधिकरणज्ञानकालानां स्वरूपेण प्राणाद्ययोग्यत्वेऽपि प्राणादियोग्यगन्धादिप्रतियोगिक-
त्वोपरागेण प्राणाद्यपेक्षोपगमादपेक्षा चानुपलब्धेर्योग्यत्वसंपत्ताविति । तथाचातिरिक्तत्वाभावेन विशेषणत्वसंनिकर्ष-
स्यासंभव इति तत्र । गुणादिप्रत्यक्षानुरोधेन संयुक्तादात्म्यस्याभ्युपगम्यतया तस्यैव संनिकर्षत्वसंभवात् अनेकेष्वधिकर-
णेष्वभावत्वसंबन्धकल्पनामपेक्ष्यैकस्याभावत्वसंबन्धिनः कल्पनाया लघुत्वात् । नचातिरिक्ताभावस्याधिकरणेषु संबन्धेन
तत्समानमिति वाच्यम् । अभावत्वेनाधिकरणानामप्याधाराधेयभावानुरोधेनाधिकरणेषु संबन्धस्य कल्प्यत्वेन तेन समानत्वात् ।
वेदान्तिनामधिकरणात्मकत्वे नितान्तनिर्भरस्याभावात्कल्पिततयैवातिरिक्तस्याप्यभ्युपेयतयाऽद्वैताप्रतिकूलत्वात्तस्याधिकरणा-
त्मकत्वं च प्रागुपपादितम् । योग्यता चानुपलब्धेस्तत्त्वप्रसंज्ञकप्रसंजितप्रतियोगिकत्वलक्षणा तत्पदमभावप्रतियोगिपरम् ।
तदपि प्रसंजितत्वम् तत्सत्त्वव्यापकत्वलक्षणप्रसक्तियोग्यत्वं तेन प्रसक्त्यभावेऽपि न योग्यत्वाविर्भावो न वा भ्रमात्मककार-
णात्कचित्प्रसक्त्या योग्यत्वप्रसङ्गः । व्यापकतानियामकसंबन्धो विषयताविशेषः केवलस्य प्रतियोगिसत्त्वस्योपलब्धिव्यभिचारि-
त्वेऽपि यथायथमुद्भूतरूपस्पर्शमहत्वालोकासंबन्धाद्यवच्छिन्नस्यास्ति तथात्वमिति योग्यताप्यनुपलब्धेस्तथाविधस्थल एव नातः
परमाणौ महत्त्वाभावान्याभावस्य चाक्षुषादिर्वायावुद्भूतरूपाभावान्याभावस्य चाक्षुषादिरन्धकारे प्रकृष्टप्रकाशकतेजोऽभावा-
भ्याभावस्य चाक्षुषादिरिति भट्टानुयायिनो वेदान्तिन आहुः । नव्यन्यायविदस्ताहुः । योग्यानुपलब्धिर्नास्त्वेवाभावप्रत्यक्षे
कारणम् । भावप्रत्यक्षे यथा महत्त्वावच्छिन्नोद्भूतरूपावच्छिन्नलोकासंयोगावच्छिन्नचक्षुःसंयोगादेः कारणत्वं तथैवाभावप्रत्यक्षे
तादृशचक्षुःसंयुक्तविशेषणतादेः कारणत्वमिति परमाणुवाच्यबन्धकारादौ नचाक्षुषाभावग्रहप्रसङ्ग एवंच योग्यानुपलब्धेः
कारणत्वेनोभयवाच्यसिद्धतया कारणत्वेन तत्कल्पनायां परेषां गौरवादधिकरणादिज्ञानानुरोधेनावश्यकत्वेन्द्रियस्यैव विशे-
षणतासन्निकर्षेण कारणत्वं युक्तमिति । तच्चातिरिक्तप्रमाव्यवस्थापनेन समाहितम् । अथाधिकरणप्रत्यक्षानुरोधेनेन्द्रियप्रणा-
लिकयाऽन्तःकरणस्याधिकरणदेशप्राप्तावधिकरणरूपविषयावच्छिन्नचैतन्यस्य च प्रमाणवृत्त्यवच्छिन्नचैतन्येनाभेदात्तज्ज्ञानस्य
प्रमात्तचैतन्येनाभेदादधिकरणस्य विषयस्य यथा प्रत्यक्षत्वं तथा भावावच्छिन्नचैतन्यस्यापि तथात्वेनाभावज्ञानाभावयोः
प्रत्यक्षत्वमेवेति किं प्रमाणान्तरेणेति चेन्न । नहि फलीभूतग्रहचैतन्येन प्रमाणभेदव्यवस्थोपेयते तस्य 'यत्साक्षाद-
परोक्षाद्ब्रह्मे'ति श्रुत्या प्रत्यक्षात्मकस्यैवोपगमात् । किंतु विषयाकारवृत्त्यनुसारेण वृत्तिभ्रमवस्थले प्रमाणव्यवस्था यत्रेन्द्रियजन्या
वृत्तिस्तत्रेन्द्रियं प्रत्यक्षप्रमाणमिहाभावाकारवृत्तिर्नेन्द्रियजन्या किंत्वनुपलब्धिजन्येति सैव प्रमाणं । दशमस्त्वमसीत्यादाविवा-
भावज्ञानस्य फलीभूतस्य प्रत्यक्षत्वेनास्माकं विमतिरिति । नन्वभावज्ञानस्य प्रत्यक्षत्वेऽभावभ्रमस्थले शुक्तिरजतवत्प्रातिभासिका-

भावोत्पत्तिप्रसङ्गः । नचेष्टापत्तिः मायोपादानकत्वे तस्य मायाया भावत्वेन भावत्वप्रसङ्गो मायाया अनुपादानत्वे तस्याः सकल कार्योपादानत्वमङ्ग इति चेन्न । संनिहितवस्त्वन्तरनिष्ठाभावस्य जपाकुसुमलौहियवत्तन्त्रान्यथाख्यातेरुपगमात् तादृशस्थले प्रा-
 तीतिकवस्तुपगमस्यासिद्धान्तत्वात् । क्वचित्प्रातीतिकाभावोत्पत्त्यभ्युपगमेऽपि व्यावहारिकाभाववन्मायोपादानत्वेऽपि भाव-
 त्वाप्रसक्तेरुपादानगतसर्वधर्मस्योपादेयेऽनुवृत्त्यनभ्युपगमादन्यथा पटादेस्तन्तुत्वाद्यापत्तेः ब्रह्मातिरिक्तस्य कस्यापि पारमार्थि-
 कत्वानुपगमेनाभावस्य सर्वस्यैव कल्पितत्वेन मायोपादानत्वस्यावश्यमुपेयत्वात् ब्रह्मणः सकलकार्यविजातीयत्वनिबन्धनं न
 परिणामित्वानभ्युपगमनमपि तु निरवयवत्वात् कौटस्थ्यश्रुतिविरोधान् । अनुपलब्धिप्रमाणगम्योऽभावश्च चतुर्विधः । प्राग-
 भावो ध्वंसोऽत्यन्ताभावो भेदश्च । नच भेदाभ्युपगमेऽद्वैतसिद्धान्तमङ्ग इति वाच्यम् । पारमार्थिकस्य तस्याद्वैतविघातकत्वेना
 नभ्युपगमात् । निर्वक्तुमशक्यत्वेन च पारमार्थिकत्वासंभवात् । यथाच भेदस्यानिर्वचनीयत्वं । तथोक्तं विस्तरेण खण्डनखण्ड-
 खाद्यादौ संक्षेपेणेहाप्युच्यते । तथाहि भेदो न परमार्थसद्भवितुमर्हति सन् घटः सन् पट इत्यादिप्रतीतेर्घटादिसकलप्रपञ्चस्यै-
 कसदात्मकत्वस्य प्रागिह व्यवस्थापितत्वात्तदन्यत्वमारम्भणशब्दादिभ्यः इति सूत्रभाष्यभाष्यादिषु चैकब्रह्मोपादानकत्वस्य
 व्यवस्थापनादुपादानोपादेययोश्चाभेदात्सच्चैकमेव हि ब्रह्म लाघवात्सदतिरेकेण सत्त्वस्य धर्मस्याप्यभावात्सदात्मना सकलप्रपञ्च-
 स्यात्स्यभेद एवमेकमुद्रुपादानकघटशरावोदञ्चनादीनामेकमुद्रात्मकत्वमेकसुवर्णोपादानककटकुकुण्डलादीनां चैकसुवर्णात्मकत्व-
 मस्तीति मुद्रात्मना घटादीनां सुवर्णात्मना कटकादीनामस्यभेदस्तद्विन्नाभिन्नस्य तदभिन्नत्वनियमात् । भेदोऽपि चास्ति घटो न
 शरावः कटकं कुण्डलमित्यादिप्रतीतेर्भेदाभेदयोश्च द्वयोर्विरुद्धस्वभावयोरेकत्र पारमार्थिकत्वासंभवादन्तरस्य कल्पितत्वे वाच्य-
 एकत्वोपादानाभेदकल्पनैव ज्यायसी । भेदपारमार्थिकत्वेऽप्येकत्वस्य पारमार्थिकताया आवश्यकत्वादिकमपरस्माद्धि भिद्यते
 नल्लेवमेकत्वस्य पारमार्थिकत्वे भेदपारमार्थिकत्वापेक्षेत्युपजीव्यविरोधादकल्पितत्वेन व्यवस्थितमेकत्वं लाघवात्सदेकरूपम-
 धिष्ठानीकृत्य जायमानाया अविद्योपादानिकायाः कल्पनाया विषयो भेदोऽनिर्वचनीय एव व्यवतिष्ठते । किंच घटाद्भेदः
 पटस्य पटाच्च भेदो घटस्य यो वर्तते स च प्रतियोगिसंबद्धोऽनुयोगिनिष्ठ उतासंबद्धोऽसंबद्धस्य प्रतियोगिनो भेदकत्वानुप-
 पत्त्या सर्वभेदानामेकत्वापत्तौ स्वमपि स्वस्माद्भिन्नं स्यान्न स्याच्च किमपि कस्मादपि भिन्नम् । संबद्धश्चेन्न विप्रकृष्टदेशकालेन
 कस्यापि केनचित्संबन्धो दृष्ट इति पटसंबद्धभेदस्य घटदेशत्वे पटः पटत्वभेदस्य तथात्वे पटत्वमपि घटे स्यात् । तथाच सर्वं
 सर्वात्मकं स्यात् । अथ विषयविषयिभाववत्प्रतियोग्यनुयोगिभावोऽपि विभिन्नदेशकालयोरेव संबन्ध इति चेत् न । संबन्धत्व-
 व्यापकत्वस्य संबन्धिद्वयदेशकालाविप्रकर्षं संयोगसमवायादिषु गृहीतत्वेन व्यापकाभावाद्वाप्यस्याभावाद्विषयित्वस्यापि पक्ष-
 समत्वेन दृष्टान्तत्वासंभवात् प्रतियोगिलादेः काल्पनिकसंबन्धत्वे वाच्ये तेन संबन्धेन नियमतः प्रतियोगिसंबद्धतया
 प्रतीयमानस्य भेदस्याप्यनिर्वचनीयत्वं दुर्वारं । नहास्ति प्रतियोगिविनाकृता काचिन्नेलेखमभावप्रतीतिः । एवं प्रतियोगि-
 त्वस्यापि नासंबद्धस्य संसर्गत्वं । तथात्वे सर्वभेदस्य सर्वप्रतियोगिकत्वापत्तेरिति संबन्धस्तस्यापि वाच्य एवं तस्यापीत्यनवस्था-
 पातः । स्वरूपस्य क्वचिदनवस्थापरिहाराय वाच्यतायामादावेव तस्यैव तथात्वापातः । नच सोऽप्यभ्युपगन्तुं कुत्रापि शक्यः
 विकल्पासहत्वात् किमनुयोगिस्वरूपस्यैव संबन्धत्वमुत प्रतियोगिस्वरूपस्यैवोत मिलितस्य । तत्र नाद्यः । विनिगमकाभावात् ।
 नातएव द्वितीयः । किंच भेदस्वरूपस्य प्रतियोगित्वानुयोगित्वस्वरूपस्य वा सर्वान्प्रति स्वरूपत्वेऽविशेषात्सर्वप्रतियोगिसंबन्धत्वा-
 पत्त्या सर्वभेदानां सर्वप्रतियोगिसंबद्धत्वे सर्वप्रतियोगिकभेदत्वापत्तेः । एवं प्रतियोगिस्वरूपसंबन्धत्वेऽपि प्रतियोगिस्वरूपस्या-
 नुयोगिरूपभेदप्रतियोगित्वाद्यनात्मकत्वेन संबन्धान्तरस्य चाभावेन तत्र संबन्धत्वे तदनात्मकत्वतदसंबद्धत्वयोरविशेषात्स-
 र्वभेदप्रतियोगिलादौ संबन्धत्वापत्तेरनुयोगिस्वरूपस्य स्वात्मकत्वेऽपि प्रतियोगिना सहाभेदसंबन्धयोरभावेन सर्वप्रतियोगि-
 संबन्धत्वापत्तेः । नच घटः पटो नेति प्रतीतेः घटनिष्ठस्य पटावृत्तेर्भेदस्य विशेषात्मनः प्रतियोगित्वेन संबन्धेन प्रतियोगि-
 त्वस्यापि स्वरूपेण पटेनैव संबद्धत्वं न घटादिभिर्घटो घटोनेत्यप्रतीतेरिति वाच्यम् । भेदस्य स्वरूपतो वैलक्षण्यभावात्प्रतियो-
 गिसंबन्धोपरागेणैव वैलक्षण्यस्य वाच्यतया संबन्धस्य च भेदान्तरव्यावृत्तिसिद्धिं विना पटसंबद्धत्वेन घटनिष्ठो मठस्य पटवृत्ति-
 भेदो विषयः पटावृत्तिर्वैलस्य कलहस्य प्रतीत्या वारयितुमशक्यत्वात्तदनिवृत्तौ घटः पटो नेतिवत् पटः पटो नेत्यस्य प्रामा-
 ण्यमपि वारयितुमशक्यम् । अतएव नापि तृतीयः । मिलितस्य संबन्धिद्वयानात्मकत्वसंबन्धान्तरयोरभावस्य सत्त्वे नोक्त-
 दोषानतिवृत्तेरिलेखमपि संबन्धदुर्वचत्वाद्भेदोऽनिर्वचनीयः । एवं भेदस्याधिकरणेऽपि स्वरूपसंबन्धो दुर्वच इति तादात्म्येनैवा-
 धिकरणभेदयोः संबन्धो वाच्यः । तत्र प्रतियोगिघटितशरीरस्याधिकरणात्मकत्वं तदघटितस्य वा । नाद्यः । घटस्य पटादि-
 घटितभेदात्मकत्वेन पटाद्यात्मकत्वापत्त्या सर्वात्मकत्वं स्यान्नहि संभवति पदानात्मकत्वे तस्य पटभेदोभयसंभिन्नात्मकविशि-
 ष्टात्मकत्वम् । नच द्वितीयो युक्तः । पटस्तदस्थ एव सन् भेदं विशिनष्टि न तत्स्वरूपप्रविष्ट इतीति वाच्यम् । संबन्धानिर्व-
 चनेन तदस्थीभूय विशेषकत्वस्य पटादावसंभवादगत्या पटादिघटितात्मकतयैव भेदस्य विलक्षणत्वस्य वाच्यतयोक्तदोषानति-
 लङ्घनात् । स्वतो विलक्षणस्याधिकरणात्मकत्वेऽधिकरणधर्मत्वे वा तस्याधिकरणप्रतियोग्यभेदाविरोधित्वे क्षत्यभावात् । घ-
 टस्य नीलत्वे नीलाभेदवत् प्रतियोग्यविशेषितातादृशप्रत्ययाभावेन तादृशवैलक्षण्यवद्भेदो मानाभावाच्च नियतनिरूपकनिरूप्यस्व-
 भावस्य स्वतो वैलक्षण्ये विषयमन्तरेणापि ज्ञानस्य वैलक्षण्यपत्त्या विषय विलोपप्रसङ्गादित्यतोऽप्यनिर्वचनीयो भेदः । एवमति-

रिक्तो भेदो भिन्ने वर्तत उत भेदरहिते । नाद्यः । स्वविशिष्टे वृत्तावात्माश्रयात् अपरभेदविशिष्टे तस्य तद्विशिष्टे वापरस्य वृत्तावन्योन्याश्रयादपरापरतत्त्वस्वीकारे चानवस्थापातात् खोपलक्षितेऽपि स्वाश्रयत्वस्वीकारे स्वाश्रयत्वज्ञप्तावात्माश्रयात् स्वस्यैवोपलक्षणतया स्वाश्रयत्वावच्छेदकत्वेनावच्छेदकत्वस्याश्रयत्वाधिकरणेऽवच्छेदकाश्रयत्वंविना चासंभवेनावच्छेदकज्ञान आश्रयत्वज्ञानस्याश्रयत्वज्ञाने चावच्छेदकज्ञानस्यापेक्षणात् । घटत्वादितत्तद्धर्माणां पटादिभेदाश्रयत्वावच्छेदकत्वेऽनुगुणमाद्वत्वाद्याश्रयत्वस्याप्युक्तक्रमेण दुर्वचत्वात् । यत्र यत्प्रतीयते तत्र तदाश्रयत्वमित्यपि न कुत्र प्रतीयत इत्याकाङ्क्षायां यत्र वर्तत इति कुत्र वर्तत इत्याकाङ्क्षायां यत्र प्रतीयत इत्यस्यैव वाच्यतयाऽन्योन्याश्रयात् । न द्वितीयः । स्वस्यापि स्वभिन्नत्वापातादित्यतोऽप्यनिर्वचनीयो भेदः । एवं घटभेदपटभेदयोरन्योन्यस्मादन्योन्यस्यास्ति भेदो न वा । नचेत् घटादपि घटो भिन्नः स्यात् । पटादपि वा न स्यात् । भेदे च भेदभेदयोरभेद उक्त एव दोषः स्यादिति तयोर्भेदस्तयोर्भेद इत्यनवस्थाप्रसङ्ग इत्यतोऽप्यनिर्वचनीयो भेदः । एवमद्वैतश्रुतितो बाधादप्यनिर्वचनीयो भेदः । नच प्रत्यक्षेण भेदग्राहिणा द्वैतश्रुतेरेव बाधः किं न स्यादिति वाच्यम् । तस्य सदोषत्वशङ्कया संदिग्धप्रमाणत्वेन नित्यानिर्दोषतया निश्चितप्रमाणादद्वैतश्रुतेर्दुर्बलत्वेन तद्वाधकत्वायोगात् । घटः पटो नेति प्रत्यक्षस्य घटपटयोर्भेदग्राहिवेऽपि स्वस्वविषययोर्भेदाग्राहितया तयोरभेदे प्रत्यक्षेणाबाधिताद्वैतश्रुतित्सं साधयन्ती तदभिन्नाभिन्नस्य तदभिन्नत्वनियमलब्धबला घटपटयोरप्यभेदं हि साधयेत् । नच ज्ञानविषययोरपि भेदस्य ज्ञानान्तरेण ग्रहणात्तत्राप्यद्वैतश्रुतिबाध इति वाच्यम् । तज्ज्ञानेनापि हि स्वस्वविषयभेदाग्रहणेन तयोरभेदे लब्धपदा श्रुतिरामूलमभेदं साधयेत् । एवं सविषयतत्तज्ज्ञानस्वविषयग्रहणप्रवृत्ता बुद्धिर्विषयशतभारमन्थरा यत्रैव भवेद्विश्रान्ता तत्रैवाद्वैतागमेन भेदबुद्धेः पराभवादभेदसिद्धावामूलमभेदस्य दुर्वारत्वादेवं लक्षणतोऽपि भेदस्य दुर्वचत्वम् । तथा ह्यन्योन्याभावत्वं न भेदत्वं तद्धि नान्योन्यप्रतियोगिकाभावत्वं घटात्यन्ताभावपटात्यन्ताभावयोरपि तथात्वात् । एकस्य कस्यापि भेदस्यान्योन्यप्रतियोगिकत्वविरहेणाव्याप्तेरन्योन्यपदार्थस्यापि भेदघटितत्वेनात्माश्रयात् । नाप्यन्योन्यस्मिन्नन्योन्यप्रतियोगिको भावः पूर्वोक्तदोषानतिवृत्तेः । स्वप्रतियोगितावच्छेदकविरोध्यभावत्वमपि न कालिकसंबन्धावच्छिन्नप्रतियोगिताकजन्माभावेऽतिव्याप्तेः तादात्म्यसंबन्धावच्छिन्नप्रतियोगिताकाभावत्वमपि न तत् तादात्म्यानिरुक्तेः । अभेदस्य तादात्म्यरूपत्वे तस्य भेदाभावरूपतयान्योन्याश्रयात् स्ववृत्त्यसाधारणधर्मात्मकत्वे चासाधारण्यस्य स्वप्रतियोगिवृत्तित्वस्वानुयोगिवृत्तित्वोभयसंबन्धेन भेदविशिष्टान्यत्वरूपत्वे भेदगर्भत्वेनान्योन्याश्रयात् स्वसामानाधिकरण्यस्वाभावबहुतित्वोभयसंबन्धेन धर्मविशिष्टान्यत्वस्यापि भेदरूपत्वेनान्योन्याश्रयात् उक्तोभयसंबन्धावच्छिन्नप्रतियोगिताकधर्मात्यन्ताभावस्य वृत्त्यनियामकसंबन्धस्याभावप्रतियोगितानवच्छेदकत्वे वक्तुमशक्यत्वात् अखण्डधर्मविशेषस्य तस्य विशेषानिर्वचनेन वक्तुमशक्यत्वात् । अतएव भेदत्वमनुयोगिताविशेष इत्यप्यपास्तम् । एवमेवात्यन्ताभावादीनामप्यनिर्वचनीयत्वमनुसंधेयम् । भेदोऽपि व्यावहारिकोऽभ्युपेय एव घटो न घटत्वमित्यादेरत्यन्ताभावादभिरुपादयितुमशक्यत्वादिदमिह नास्तीत्याद्यत्यन्ताभावप्रतीतेर्वैलक्षण्यत्वाच्च । सच भेदो द्विविधः । सोपाधिको निरुपाधिकश्च । घटाद्युपाधिभेदादाकाशस्य तत्तदन्तःकरणभेदाद्ब्रह्मणो भेदः सोपाधिकः सचोपाधिनिरुपाध्या निवर्तते, घटपटयोर्भेदो निरुपाधिकः सोऽप्यधिकरणनिरुपाध्या निवर्ततेऽधिकरणानात्मकश्चेत्कल्पितत्वात्तत्त्वज्ञानेन निवर्तत इति । प्रागभावस्तु मानाभावादपि न मन्तव्यः । घटाद्युत्पत्तेः पूर्वं घटो नास्तीति बुद्धेरत्यन्ताभावेन सामयिकेन वा घटानयनापसारणस्थलकल्पनीयेनाभावेनोपपत्तेर्घटप्रागभावोऽस्तीत्येवं लोकानामप्रतीतेः शास्त्रविदां केषांचिच्छास्त्रवादव्यामूढदृशां तत्संस्कारात्प्रतीतावपि तस्या विना प्रामाण्यपरीक्षां वस्तुसाधकत्वादित्यथा तत्तच्छास्त्रविदां तत्तदाकारप्रतीत्या विरुद्धनित्यानित्यस्वभावशब्दादिसिद्धापत्तेः कार्यदेशनियमस्य प्रागभावनियामकैर्नैव संभवात्कपाल एव घटप्रागभावो न तन्ताविति नियमनिर्वाहकताया घटसामग्रीघटककपालादेस्तादात्म्येन वक्तव्यत्वात्तस्यैव घटदेशनियामकत्वसंभवात् । अथ पाकजस्थले रूपरसादीनामन्योन्यभेदार्थं सामग्रीभेदस्यावश्यकतया रूपादिप्रागभावघटितत्वेनैव सामग्रीभेदो वाच्यः । समवायिकारणासमवायिकारणाभिसंयोगस्यैकत्वादिति प्रागभाव आवश्यकः । एवं त्रिचतुरादिषु द्वित्वोत्पत्तिवारणाय द्वित्वे द्वित्वप्रागभावस्य हेतुत्वं वाच्यमित्यावश्यकः प्रागभावः । नच द्वित्वोत्पत्तौ व्यक्तिद्वयगोचरापेक्षाबुद्धेर्विषयतया कारणत्वान्नापत्तिरिति वाच्यम् । द्वित्वोत्पत्तेः पूर्वं व्यक्तिद्वयगोचरेत्यस्य वक्तुमशक्यत्वात् । एवं सहस्रतन्तुकपटस्य तेषूपत्तिर्नान्यत्रेति नियमाय तत्प्रागभावस्य हेतुत्वं वाच्यम् । तत्तन्तुकव्यक्तेस्तत्तत्संयोगव्यक्तेर्यत्तन्तरेषु व्यतिरेकव्यभिचारेण समवायप्रत्यासत्त्या हेतुत्वासंभवात्तत्तन्तूनां तावत्संयोगानां च कालिकप्रत्यासत्त्यैव हेतुत्वस्य वाच्यतया तैर्देशनियमासंभवादित्यावश्यकः प्रागभाव इति तत्तत्कारणकार्यभावएव मानं प्रागभाव इति । एवमन्यतरकर्मजसंयोगे कर्मण उत्तरदेशे व्यभिचारेण समवायप्रत्यासत्त्या हेतुत्वासंभवात्कालिकेन स्वस्वप्रागभावोभयाधिकरणं यत्कर्म तद्विशिष्टमवायेन संयोगप्रति समवायेन कर्मणः कारणत्वं वाच्यम् । तथा चोक्तसंबन्धेन संयोगस्य नोत्तरदेशे सत्वमपितु कर्मवत्येवेति न व्यभिचारः । विनष्टोत्तरदेशक्रियावारणाय संयोगसमकालोत्पत्तिकोत्तरदेशक्रियावारणाय चोभयाधिकरणत्वप्रवेशः कर्मविशेषणतया कृतः । यद्वा स्वजन्यसंयोगप्रागभाववत्त्वस्य कारणतावच्छेदकसंबन्धत्वं वाच्यमित्युक्तकार्यकारणभावस्यापि प्रागभावे मानत्वम् । एवं घटोत्पत्तिद्वितीयक्षणे यदि घटसामग्र्यव्यवहितोत्तरः स्याद्वटोत्पत्तिमान् स्यादित्युत्पन्नपुनरुत्पत्तिप्रसङ्गवारणाय सामग्र्यां प्रागभावनिवेश आवश्यक इति चेन्न । प्रागभावस्य हि वैल-

क्षणप्रायोजकत्वमन्यथा सलक्षणानां घटव्यक्तीनां प्रागभावस्य तत्र भेदसत्त्वेन वैलक्षण्यपत्तेरेवं रूपनाशक्षणत्वेनाभिमतक्षणे
एव हि पाकजरूपोत्पत्त्यापत्तिस्तत्प्रागभावस्य सत्त्वादितिरूपोत्पत्तौ रूपत्वावच्छिन्नाभावस्य रसाद्युत्पत्तौ रसत्वाद्यवच्छिन्नाभा-
वस्य कारणताया वाच्यतया तद्विदितत्वेन सामान्या भेदात्पाकजस्थले रूपरसादिवैलक्षण्यनिर्वाहोऽभ्युपेय इति तदर्थं प्रागभा-
वस्यानुपेयत्वात् । व्यक्तिद्वयविषयकापेक्षाबुद्ध्यदेद्वैत्वादिकंप्रति कारणताया अवेच्छेदककोटौ द्वित्वस्योपलक्षणविधयेन प्रवे-
शेन पूर्वकाले द्वित्वस्यानुपजातत्वेऽपि क्षयभावात्, गुणेऽपि बुद्धिविशेषविषयत्वरूपसंख्यायाः सर्वैरुपगमात्, द्वित्वत्रित्वा-
दावेकत्वद्वयैकत्वत्रयादेहेतुत्वाद्वा व्यक्तित्रये द्वित्वाद्यापत्तिवारणसंभवात्तदर्थमपि प्रागभावस्यानभ्युपगमात्, सहस्रतन्तुका-
दिपटोत्पत्तौ प्रागभावस्य हेतुत्वेऽपि तावन्तनुतावत्तत्संयोगेभ्वेकस्याप्यभावे तत्पटानुत्पत्तेस्तेषां हेतुत्वस्यावश्यकतया स्ववृत्ति-
सहस्रत्वविशेषसंबन्धेन स्वसमानाधिकरणसहस्रत्वविशेषसंबन्धेन च हेतुत्वं तेषां कालिकेनैव तेषामुक्तसहस्रत्वविशेषस्य
पर्याप्त्या वा हेतुत्वोपगमात्सहस्रतन्तुकपटस्य विनैव प्रागभावं देशनियमसंभवात् तदर्थमपि प्रागभावस्यानुपेयत्वात्, एवम-
न्यतरकर्मजसंयोगंप्रति कर्मणः कालिकप्रत्यासत्त्या द्रव्यविशेषनिष्ठद्वित्वसंख्याया द्वित्वविशेषेण द्रव्यस्य वा कर्मण एव वा स्व-
समानाधिकरणद्वित्वविशेषसंबन्धेन हेतुत्वसंभवात्कर्मकारणत्वानुरोधेनापि प्रागभावस्यानङ्गीकरणीयत्वात् । विशेषश्च कर्माश्रय-
कर्माभिमुखदेशाद्यत्रयनिष्ठत्वम् । प्रतियोगित्वाभिमुखयोरभ्युपगमे तदन्यतरसंबन्धेन कर्मणः कारणत्वोपगमो विधेयः । एवं
समवायेन द्रव्यंप्रति समवायेन द्रव्यस्य प्रतिबन्धकताया महापटवति खण्डपटप्रागभावसत्त्वेन तदुत्पत्तिवारणायवश्यकत्वात् । त-
थैवोत्पत्त्यवच्छिन्नसमवायेन चरमसंयोगव्यक्तेहेतुतया बोधनद्रव्यपुनरुत्पत्तिवारणसंभवात्तदर्थमपि प्रागभावस्यास्वीकरणीयत्वात्, परिणामवादे कार्यकारणयोरभेदस्यावस्थाभेदेन कारणभेदस्योपगमेन प्रागभावासत्त्वेऽपि स्वतरां दोषाभावात् । अथ प्रागभा-
वासत्वे पूर्वत्वस्य तत्प्रागभावाधिकरणत्वरूपस्याव्यवहितपूर्वत्वस्य स्वप्रागभावाधिकरणक्षणप्रागभावानधिकरणत्वे सति स्वप्रागभा-
वाधिकरणत्वरूपस्य दुर्वचलमिति चेन्न । खोत्पत्तिक्षणवृत्तिध्वंसप्रतियोगित्वस्य पूर्वत्वरूपत्वात्, खोत्पत्तिक्षणोत्पत्तिकध्वंसप्रति-
योगित्वस्याव्यवहितपूर्वत्वरूपत्वात्, विनापि प्रागभावं तयोर्दुर्वचलविरहात् । एवं भविष्यत्त्वमपि न वर्तमानप्रागभावप्रतियो-
गित्वं श्रोभावित्वं भविष्यति गृहपरभागे भाविन्यत्रापरभागे घटो भविष्यतीति प्रत्ययप्रसङ्गादपि तु वर्तमानक्षणध्वंसाधिकर-
णक्षणोत्पत्तिकत्वं तथासत्युत्पत्तौ कालदेशादेरन्वयेनोक्तदोषाभावात् । अतएव घटो भविष्यतीति प्रतीत्या प्रागभावसिद्धिरित्य-
पास्तम् । तस्यानिरुक्तभविष्यत्त्वगोचरत्वात् । घटकीभूतध्वंसत्वमपि न प्रागभावप्रतियोग्यभावत्वं, प्रागभावत्वस्यापि ध्वंसप्र-
तियोग्यभावत्वेनान्योन्याश्रयादपि त्वनुयोगिताविशेषो जन्याभावत्वं वा । जन्यत्वं च स्वरूपसंबन्धविशेषः । एवं वर्तमानत्वमपि
कालस्य न स्वध्वंसस्वप्रागभावोभयानधिकरणकालत्वम् । स्वाधिकरणकालत्वरूपत्वे दोषाभावादिति यद्यपीत्थं नास्ति प्रागभा-
वस्य व्यावहारिकत्वमपि तथापीह कपाल इदानीं घटप्रागभावो न तत्र तन्ताविति प्रतीतिर्यदि स्वारसिकी लोकानां तदा
नापलपनीयः प्रागभावः । तन्तावत्यन्ताभावनिषेधानुपपत्त्या तद्विषयत्वस्य वक्तुमशक्यत्वात् । कालत्रयेऽपि यत्र प्रतियोगी
नास्ति तत्रैवात्यन्ताभावोपगमे श्यामतादशायां पाकेन भविष्यद्रूपे घटे रक्तो नास्तीति प्रतीतेरपि प्रागभावो मन्तव्यः ।
एवंच पूर्वैर्वादिकं प्रागभावघटितमपि वक्तुं शक्यमस्माकं ब्रह्मातिरिक्तस्य पारमार्थिकसत्तायामेव श्रुतिविरुद्धायां प्रवृत्तात्स्य
प्राङ्गिराकृतत्वाव्यावहारिकसत्ता तु यथाव्यवहारमुपेयत एवेत्यलम् ॥ ॥ निरुक्तानुसारिध्वंसोऽपि नातिरिक्तोऽभावो
मानाभावात् । मुद्रपतानन्तरं घटो नास्तीति बुद्धावत्यन्ताभावस्य सामयिकाभावस्य वा विषयत्वादपि तु भावस्यैव कश्चि-
द्विकारः जायतेऽस्तिवर्धते विपरिणमतेऽपक्षीयते विनश्यतीति षट्भावविकारेषु नाशस्य परिगणनात् । अथवा चरमक्षण-
संबन्ध एव भावस्य नाशः । तस्य वर्तमानत्वातीतत्वभविष्यत्त्वादिभिरेव नश्यति नष्टो नष्ट्यतीत्यादिप्रतीतेरुपपत्तेरिदानीं
घटस्य ध्वंस इति न स्वरसतो लोकानां प्रत्ययोऽपि तु शास्त्रव्यामोहजनितोऽतस्तादृशसंबन्धस्य तदानीमभावेनातिरिक्तध्वंसो-
पगम आवश्यक इत्युक्तेर्नावकाशः । अथ ध्वंसभावे प्रागुक्तस्य ध्वंसघटितस्य पूर्वत्वभविष्यत्त्वादेः का गतिरेवं स्वाधिकरण-
क्षणध्वंसानधिकरणत्वे सति स्वाधिकरणत्वरूपस्याव्यवहतस्य स्ववृत्तियावद्ध्वंसविशिष्टत्वरूपस्य चरमत्वस्य वर्तमानध्वंसप्रतियोगि-
त्वरूपस्यातीतत्वस्य स्वाधिकरणक्षणध्वंसाधिकरणत्वरूपस्योत्तरत्वस्य स्वाधिकरणक्षणध्वंसाधिकरणक्षणध्वंसानधिकरणत्वे सति
स्वाधिकरणक्षणध्वंसाधिकरणत्वरूपस्याव्यवहितोत्तरत्वस्य च सर्वस्य ध्वंसघटितत्वेन ध्वंसभावे का गतिरिति चेन्न । प्रतियो-
गित्वाधिकरणत्वप्रकारलविशेष्यत्वावच्छेदकत्वविधेयत्वादिवत्पूर्वत्वादीनामपि सर्वेषामखण्डोपाधित्वाभ्युपगमादखण्डत्वेऽप्य-
खण्डतात्त्वमन्दलप्रकारत्वादिवत्सन्निरूपकस्वभावस्योपगमादिदमस्मादुत्तरमस्मात्पूर्वमिहादेर्नानुपपत्तिरिति वदन्ति । वेदा-
न्तिनां तु चिरस्थायिनो दुःखनाशस्यार्थं तदुपाये घटनास्यार्थं मुद्रपतादौ चिरस्थायिनो रोगनाशस्य कृते भेषजपा-
नादौ प्रवृत्तिदर्शनात् । दुःखनाशादितो हर्षादिकार्यदर्शनादत्यन्ताभावस्य कालत्रयेऽपि न यत्र प्रतियोगी तत्रैवो-
पगमेन रक्तादशायां श्यामो नास्तीति प्रतीतेरिहेदानीं घटनाशो न तन्तावित्यत्रात्यन्ताभावस्य विषयत्वासंभवा-
दन्यत्र तत्प्रतिषेधात्सामयिकाभावस्यानुपगमाद्यस्यतिरिक्तो व्यावहारिको ध्वंस आस्तां न तत्र विद्वेषः । पारमार्थि-
कत्वस्यैव तस्य प्रतिषेधत्वात् । सच ध्वंसो नैयायिकानामिव नाविनाशी कल्पितत्वेनावश्यं तत्त्वज्ञानेन विनाश्यत्वात् ।
कपालाद्यात्मकत्वस्यैव क्रमिक एव विलक्षणघटनिष्ठप्रतियोगिकाभावत्वस्योपगमात् तदाश्रयस्य नाशावश्यंभावाच्च ।

नच घटवृत्तसंज्ञां घटोन्मज्जनपतिः । घटवृत्तसंज्ञास्यपि घटप्रतियोगिकत्वोपगमादधिकमत्र विषये प्रागुक्तम् ।
ध्वंसस्योपादाननाशजन्यत्वादिकृतवैचित्र्यमन्यत्र प्रपञ्चितमनुसंधेयम् । अत्यन्ताभावोऽपि व्यावहारिको नापलपनीयो
वेदान्तिभिः । पारमार्थिकस्यैवोक्त्युक्तिभिर्निषेधात् । तथाहि प्रतीतिरेव हि वस्तूपगमे शरणम् । प्रतीतिश्च घट इति
भूतलमिति घटो भूतलं चेति भूतले घटमिति प्रतीतिभ्यो विलक्षणं घटो नास्तीत्यस्ति । तद्वैलक्षण्यं च न विषय-
वैलक्षण्यं विना । स्वतो वैलक्षण्यस्यासाकारवादिभिरनुपगमादिति घटत्वावच्छिन्नप्रतियोगिताकाभावत्वरूपधर्मविशिष्टः कश्चि-
द्वृत्तादिविलक्षणोऽनुपेय एव विषयः । सच धर्मोऽतिरिक्तस्याभावस्य बाधिकरणस्य भूतलादेरेव वेत्यन्यदेतत् । अत्यन्ता-
भावोऽप्युक्तधर्मविशिष्टतया कल्प्यत इति विनाशयेवेति सविषयायानुपलब्धिनिरूपणम् ॥ ॥ प्रथमनिरूपणीयमपि प्रत्यक्षं
निर्विवादप्रमाणतया चरममभिधीयते । तथाहि फलं सर्वत्रैव प्रमाणे स्वप्रकाशमपरोक्षमेकमेव ब्रह्मचैतन्यं तस्यैकत्वं स्वप्रकाश-
त्वमपरोक्षत्वं च द्वितीयाध्याये प्रसङ्गादुक्तं तस्यैव सर्वभानप्रयोजकत्वादित्यस्य सर्वस्य जडत्वात् । तथाच श्रुतिः 'स्त्वमेव
भान्तमनु भाती'त्यादिः । तच्च ब्रह्मचैतन्यं विषयाकारवृत्त्यवच्छिन्नं सद्रिषयचैतन्याभेदमापन्नं प्रत्यक्षप्रमोच्यते । प्रमाणं तत्र
वृत्त्यवच्छिन्नं चैतन्यम् । प्रमेयं तु प्रत्यक्षं प्रमातृचैतन्याभिन्नत्वावच्छिन्नचैतन्यम् । प्रमाता चान्तःकरणवच्छिन्नं चैतन्य-
मन्तःकरणस्येन्द्रियद्वारा विषयदेशप्राप्तौ त्रयाणां चैतन्यानां भवत्येक्यमिति ज्ञानस्य विषयस्य च प्रत्यक्षत्वं तदुभयलक्षणं
द्वितीयाध्यायस्योन्नतिशङ्कोकव्याख्यायां वृत्तेर्ज्ञानातिरिक्तस्योपगमेऽपि यथा न गौरवं न्यायादिमतोपेक्षया तथा द्वितीया-
ध्यायस्थपञ्चदशश्लोकव्याख्यानेऽन्तःकरणनिर्गमनेऽपि यथा तेनैव नावरणभङ्गादिः किंतु वृत्तिरवश्यमुपेया । तथा द्वितीया-
ध्यायाष्टादशश्लोकव्याख्याने यथा वृत्तेरावरणाभिभवाथैवाभेदाभिव्यक्त्यर्थत्वंचिदुपरगार्थत्वान्यतमरूपेणोपयोगस्तथा तृतीया-
ध्यायसप्तविंशतिश्लोकव्याख्याने चाभिहितमितीदानीं वृत्तानुपयोगिनामिन्द्रियाणां सपरिकराणां विचारोऽवशिष्टो निरूप्यते ।
तत्र प्रत्यक्षवृत्तिजनकानीन्द्रियाणि श्रोत्रत्वक्चक्षुरसनप्राणाख्यानि पञ्चैव तन्मात्रसंज्ञकापञ्चीकृतभूतसत्त्वकार्याणि भवन्ति ।
श्रोत्रादिषुपादानतया सत्त्वप्रधानापञ्चीकृताकाशादीनामन्येषां तूपध्मभक्तया निमित्तत्वेन कारणत्वमतो न वेदान्तपरिभाषायाः
सृष्टिप्रकरणीयेन सत्त्वगुणोपेतैः पञ्चभूतैर्यस्यैयथाक्रमं श्रोत्रादीनीन्द्रियाणि जायन्त इति वाक्येन प्रत्यक्षप्रकरणीयसिद्धि-
निवाक्यस्येन्द्रियाणि प्रत्येकभूतारब्धानीति वैशेषिका इत्यादेः पाञ्चभौतिकत्वप्रतिपादकस्य न विरोधः । नवा श्रोत्रस्य
परिच्छिन्नत्वेन वीणादिदेशगमनप्रतिपादकवेदान्तपरिभाषावाक्यस्यासङ्गतिः । व्यस्तैरित्यनेनैकैकस्योपादानत्वाभिधानात्,
पञ्चीकृतभूतोपादानत्वनिषेधाच्च, पाञ्चभौतिकत्वस्य शरीरवद्यथाकथंचिद्रूपकार्यत्वेनाप्युपपत्तेश्च । अत्रेदमवधेयम् । भौतिकत्वे
नान्येष्टिप्रकरणीया 'सूर्यन्ते चक्षुर्गच्छता'दित्यादिका 'तेजोमयी वाणि'ति च्छान्दोग्यस्या च श्रुतिर्मानम् । नच क्वचन
पाञ्चभौतिकत्वं सूत्रभाष्ययोरप्युपलभ्यते । व्यस्तैरितीन्द्रियप्रकरणे मिलितैरित्यन्तःकरणप्रकरणे वेदान्तपरिभाषायामभि-
धानाच्च श्रोत्रादीनामाकाशाद्येकैकभूतपरिणामत्वमेव पाञ्चभौतिकत्वे गौरवात् । शरीरस्य स्वेदोष्मगन्धादिरेवेन्द्रियस्य तथात्वे
लिङ्गाभावात् श्रोत्रस्य तादृशस्य रजोऽनुगृहीतसत्त्वप्रधानाकाशपरिणामत्वम् । यादृशस्य परिच्छिन्नत्वेन गतिमद्वयः सहकृत-
सत्त्वजन्यत्वेन भवति गतिरुपपन्ना । चक्षुषो घ्राणादेश्च मूर्तत्वाविशेषेऽपि तमःसहकारित्वविशेषाप्राप्त्युक्तवप्रयुक्तत्वाभ्यां
गतितदभावौ भवत उपपन्नौ मानं चात्रानुपदमेव वक्ष्यत इति । एवं चक्षुस्तैजसं रूपादिषु मध्ये रूपस्यैव व्यञ्जकत्वात्
प्रभावदित्यादिन्यायतन्त्रोक्तमनुमानमपि मानम् तस्य श्रुतिसंवादित्वेन सप्रयोजकत्वम् । चक्षुरादीनां यदि पार्थिवादित्वं
स्यात्सजातीयासाधारणविशेषगुणं गन्धादिकमप्रकाश्यरूपादिप्रकाशकत्वं न स्यादिति तर्केणापि च यद्यपि न्यायनये शब्द-
गन्धयोरसाधारण्येऽपि स्पर्शरूपरसानानासाधारण्यं तथापि वेदान्तनये त्वाकाशादीनां पञ्चानामपञ्चीकृतानां शब्दादेकै-
कस्यासाधारणत्वमेव पञ्चीकृतानामपि तेषां तत्तद्गुणवत्कारणजन्यतयैव तत्तद्गुणवत्त्वमिति फलतः परकीयमेव तदित्याका-
शादीनां शब्दादिरेवासाधारणविशेषगुण इति । एतेन त्वगेकैवेन्द्रियमस्तु सकलशरीरव्यापकत्वेन सर्वेन्द्रियाधिष्ठानगतत्वा-
दित्यपि निरस्तम् । चक्षुष उपघातेऽप्यन्धत्वं श्रोत्रस्योपघातेऽपि बधिरत्वं न स्यात् । रूपशब्दादिप्रकाशकस्य त्वगिन्द्रियस्य
विद्यमानत्वात् । नह्यस्ति प्रसन्नान्धादीनामधिष्ठानस्य व्याघातः । येनाधिष्ठानविशेषाद्यवच्छेदेनैव रूपादिप्राहकत्वस्योपगत-
तयापि निस्तारः । नापि कृष्णसाराद्यधिष्ठितानां त्वगवयवानां रूपादिप्राहकत्वोपगमेन निस्तार इन्द्रियैकत्वप्रतिज्ञाव्याघाता-
न्नाना ह्यवयवा अवयवावयविनोस्तादात्म्येऽप्येकान्तत एव्याभावात् । एवं त्वक्शरीरसंयुक्ते द्रव्ये स्पर्शप्राहिका दृष्टा तथैव
यदि रूपं गृहीयात् शरीरासंयुक्ते द्रव्ये न गृहीयात् यदि स्पर्शं तथा गृह्णाति रूपमन्यथापि तदा कुड्यादिव्यवहितस्यापि
रूपं गृहीयात् । एकैव त्वगेकैव शरीरस्थिता गता च सूर्यमण्डलमल्पेनापि तेजसा दह्यते गृह्णाति तस्योष्णं न सौर्येण न
सौर्येति केन सचेतसा मन्तव्यमिति नानैवेन्द्रियाणि न त्वगेकेति कान्वादिव्यवहितातिविप्रकृष्टवस्त्वविलम्बग्रहणात् भौतिकं
तस्य प्रतिघातिस्वभावत्वादपिलाहंकारिकं व्यापकं चेत्तपि न । कुड्यादिव्यवहितस्याग्रहणमतिदूरस्थस्य चाव्यवहितस्य
निकटस्थस्य च ग्रहणमिति विशेषस्याकस्मिकत्वापातात् । विषयेन्द्रियसंनिर्गमस्याविशेषात् । व्यवहिताव्यवहितयोः संनि-
हितासंनिहितयोरुभयोर्ग्रहणमेवाग्रहणमेव वा स्यात् । नच व्यापकत्वेऽपि न सर्वत्र प्रत्यक्षप्रयोजिका तस्य वृत्तिरुपेयते ।
अपि तु गन्धरसस्पर्शादिप्रत्यक्षोपयोगिनी वृत्तयो घ्राणाद्यधिष्ठानेष्वेव रूपादिप्रत्यक्षोपयोगिनी च वृत्तिर्यादृशयादृशविष-

याणान्यायनये चाक्षुषत्वं तादृशेषु कल्प्यत इति कुञ्जादिव्यवहितस्य विप्रकृष्टस्य च न प्रत्यक्षापत्तिरिति वाच्यम् । एवं सति प्राणादिप्रदेशस्थवृत्तीनामेव प्राणादीन्द्रियत्वस्य लाघवेनोचितत्वात् रूपाद्युपलम्भप्रयोजकवृत्तैरेकस्या स्थायिन्या लोचनाधिष्ठान उपगमे व्यवहिताव्यवहितयोर्ग्रहणमेवाग्रहणमेव वा स्यादित्यापत्तेरनुद्धाराद्विषयदेश एवाभ्युपगमे विस्फारिताक्षस्येव निमीलिताक्षस्यापि विषयप्रत्यक्षापत्तेः प्रतिनयननिमीलनोन्मीलने वृत्तिविनाशोत्पादकल्पने च गौरवात् । नच संयोगोत्पादविनाशाभ्यां साम्यमिति वाच्यम् । आहंकारिकस्य तस्य सर्वपुरुषप्रत्येकत्वे विस्फारिताक्षे चैकस्मिन् सर्वस्य प्रत्यक्षं स्यात्तदनुरोधेन विषये वृत्तेरुपेयत्वात् । निमीलिताक्षे चैकस्मिन् सर्वस्याप्रत्यक्षं स्यात्तदनुरोधेन वृत्तेर्नाशस्योपेयत्वादिति प्रतिपुरुषं भेदाभ्युपगमे तस्य विषये वृत्तिर्वा संयोगो वा कल्प्यतां नाममात्रे विवादात् । किंच तस्याव्यापकत्वोपगमे स्वसिद्धान्तव्याघातादव्यापकत्वोपगमे विषयप्रदेशस्थस्य तस्य विषयदेशे वृत्त्युत्पत्तौ विषयासंबद्धस्य नयनोन्मीलननिमीलनादेरकिञ्चित्करतया तद्देशस्थोत्पादकेन वृत्त्युत्पत्तेर्दुर्वारतया निमीलिताक्षस्य प्रत्यक्षापत्तेर्हृष्टनिरपेक्षादृष्टमात्रात्तदभ्युपगमे तस्मादेव चक्षुष्मदन्धयोः प्रत्यक्षाप्रत्यक्षयोः संभवाद्विन्द्रियवैकल्यापत्तेः निमीलनादेरङ्गुष्ठानन्तप्रतिबन्धकत्वकल्पने गौरवात् । वृत्तेरपि विषयेण संबन्धस्यावश्यकल्प्यतया संयोगपक्षापेक्षया तदाधिक्येनापि गौरवाच्च । तस्माद्वैतिकादीन्द्रियाणि विषयं प्राप्य ग्राहकाणीति मन्तव्यम् । तथाच कुञ्जादिव्यवधाने चक्षुषो गतिप्रतिरोधात्प्राप्तेरभावादग्रहणमव्यवधाने च गत्यप्रतिरोधात्प्राप्तेर्ग्रहणमुपपद्यते । नच काचादिव्यवधानेऽपि ग्रहणं न स्यात् भूतस्य तृणादेस्तेन प्रतिघातदर्शनाद्भूतं च चक्षुस्तदपि प्रतिहतं स्यादिति वाच्यम् । काचस्फटिकादिव्यवधानेऽपि सौर्येण तेजसाङ्गुलिप्रभृतेर्दाहदर्शनात् काचादेः पार्थिवादिव्यवधायकत्वेऽपि तेजसो व्यवधायकत्वाभावस्योपगन्तव्यत्वात् । सर्वं ह्यवयवि सान्तरावयवसंयोगजनितं कथमन्यथा धातुपाषाणादिपात्रान्तस्थस्य बहिरभिःसंयोगे पाकौष्ण्यादिर्जलपूरिततत्पात्रबहिर्देशे जलकणशीतस्पर्शोपलम्भ इति लघुतरं तेजोद्रव्यं तावदप्यवयवान्तरप्रदेशानिर्गल्य संयुज्यते काचादिव्यवहितार्थेनेति न तत्प्रत्यक्षानुपपत्तिः । नचापृथुपाषाणादिपरभागवर्तिवस्तुन औष्ण्याद्युपलम्भात्तेजसो निर्गमनमावश्यकमिति चक्षुरपि तेजस्त्वाभिर्गल्य विषयं तदन्तरितं गृह्णीयादिति वाच्यम् । यथा दर्शनमप्रत्यक्षस्थले हि कल्पना भवतीति दृश्यते वस्तुन औष्ण्यमिति तदुपपत्तये तद्व्यवधानं व्यतिभिद्य बहिज्वालादिबहिर्गमनं कल्प्यते । वस्तुनः प्रत्यक्षाप्रत्ययान्तरनस्य रश्मेर्न व्यतिभिद्य गमनं कल्प्यते । काचादिव्यवहितस्यौष्ण्यप्रत्यक्षप्रत्ययात्सौर्यनयनरश्मयोऽभ्योरपि व्यतिभिद्यगमनं कल्प्यत इति । प्रसादो हि रूपविशेषो द्रव्यान्तरासंयुक्ततया निर्मलावयवारब्धकाचस्फटिकादिद्रव्यगतो व्यतिभिद्य चक्षुषोगमने प्रयोजकः । सच कुञ्जादिषु नास्तीति तद्व्यवहितवस्तुनश्चक्षुषा संबन्धाभावात्काचादिव्यवहितस्य संबन्धादप्रत्यक्षात्वात्प्रत्यक्षत्वे भवत इति तत्प्रयोजकसंबन्धतदभावनिर्वाहाय गतिमतेजोद्रव्यं चक्षुरुपगन्तव्यम् । नच तुल्यकालं यच्छाखाचन्द्रमसोर्ग्रहणं तदनुपपत्तिरिति वाच्यम् । तेजसो लाघवातिशयेन वेगातिशयाद्भूततरगमनेन तदुभयोरतिक्षितिर्नास्ति प्राप्तिर्भवति तदुपपत्तेः । दृश्यते ह्युदयगिरिशिखरमारोहस्येव भगवति भास्वति समुपलभ्यमानौष्ण्यप्रकाशस्य रश्मेः प्राङ्गणेऽवस्थानं गतिसाध्यम् । स यथा प्रसरणशीलः पूर्वपूर्वदेशेन संयुज्यमान एवोत्तरोत्तरदेशं प्रसरति तथैव नयनरश्मिरपि नयनानिर्गत आनयनादाच चन्द्रमसमावद्धैकरेखो ल्यक्तपूर्वपूर्वपदार्थः प्रसरति तत्रामिताः क्षणचतुष्टयावस्थायिन्यो गतयोऽमिताश्च क्षणाद्भूततमगततीनामपि तेषां भवन्ति ये निरन्तरगतयो वेगातिशयात्ते द्रुततमगतयः, ये वेगाल्पत्पतयाधिकाधिकगतिरहितक्षणान्तरितगतयस्ते मन्दमन्दतरगतयो भवन्ति । सूर्यनयनरश्म्यादीनां तावद्दूरगमनेऽमितोऽपि क्षणप्रचयः स्थूलकालेऽर्शनामत्यल्पतयाऽवभासत इति । तत्कालविभागासमर्थानां सन्निहितोत्तरदेशप्राप्त्यपेक्षया विप्रकृष्टोत्तरदेशप्राप्तेः क्षणाधिक्येऽपि तदविभावनाच्छतपत्रशतभेदतुल्यकालत्वभ्रमवदुक्तस्थलेऽपि तुल्यकालताभ्रम एवेति किमनुपपन्नम् । यद्वा तत्र पूर्वदेशात्प्रचलितस्योत्तरदेशसंयोगे जनयितव्ये क्षणचतुष्टयस्य क्रियातज्जन्यविभागतज्जन्यपूर्वदेशसंयोगनाशतज्जन्योत्तरदेशसंयोगाश्रयलक्षणस्य यद्यप्यस्यावश्यकत्वं तथापि मध्ये गतिरोधकाभावे मन्दतमगतिर्यमुत्तरदेशं बहुभिः क्षणत्रयानन्तरभाविभिः क्षणैः प्राप्नोति मन्दतरमन्दशीघ्रशीघ्रतरशीघ्रतमगतयोऽल्पाल्पतरालपतमैः क्षणैस्तं प्राप्नुवन्ति । भवत्यल्पतमतायाः पराकाष्ठा क्षणस्य यच्चतुष्टयानधिकतैव । महिषैषो वेगातिशयस्य यदन्तरालस्थाः परमाण्वाद्योऽपसरन्तस्तद्गतिनाशकसंयोगभाजो न भवन्ति । न भवन्त्यत उत्तरदेशा येचानपसर्तुमयोग्या उपलब्धुं योग्या स्थूलास्ते च सहस्रयोजनस्था अपि चतुर्थक्षणे एव तादृशसंयोगभाज उत्तरदेशा भवन्त्यधिकाधिकगत्यकल्पनालाघवेनैतस्योपगमादेवंचोपपन्नतरमतिक्षितिर्नयनरश्मेः सूर्यमण्डलगमनम् । यद्यप्येवमप्यावश्यकं शाखासंयोगाचन्द्रसंयोगे क्षणानामाधिक्यं तथाप्यस्माकं तादृशकालविभागाक्षमाणां न तत्प्रतीतिरिति शतपत्रपत्रशतभेदनतुल्यकालताप्रतीतिवच्छाखाचन्द्रसंयोगप्रत्यक्षतुल्यकालत्वप्रतीतिरपि भ्रमात्मिकैवेति । अथ यदि प्राणरसनादिवत्प्राप्यैव विषयं चक्षुर्गृह्णीयात् प्राणादिग्रहीतार्थ इव चक्षुर्ग्रहीतेऽपि सान्तरायमिति प्रत्ययो न स्याद्भवति प्रत्यय इति सान्तरस्यैव ग्रहणमिति गोलकमेव चक्षुरिति चेन्न । लक्षप्रतीतेः शरीरापेक्षया सान्तरत्वविषयकत्वेनाप्युपपत्तेरिन्द्रियापेक्षया सान्तरत्वासाधकत्वाद्विनिगमकं च । तत्रोक्तयुक्तिभिश्चक्षुषोः प्रतीतिप्राप्तिसिद्धिरतएवानन्तगतिसंयोगादिकल्पनागौरवमपि फलमुखत्वान्न दोषाधायकम् । ननु दूरस्थस्य यदग्रहणं तत्कस्मादिति कथञ्च नञात्प्राप्तेरिति वक्तुं शक्यं । नहि भवति युक्तं गिरिशिखरादित्यमण्डलं प्राप्नोति तन्मध्यवर्तिनिकट-

स्थमपि पक्ष्यादिकं नेति । तस्माच्चक्षुः स्वविषयस्यैव ग्राहकं विषयं च न कुञ्चादिव्यवहितो न पक्ष्यादिर्दूरस्थोऽपि तु काचादिव्यवहितो दूरस्थश्च गिरिसूर्यादिरिति किं चक्षुषो गतिप्राप्तिकल्पनया गृह्यतरयेति कृष्णसारगोलकमेवास्त्वां चक्षुरिति चेन्न । विषयताहि यदि विषयस्येन्द्रियनिरूपिता स्वभावस्तदा तदेव वस्तु दूरादगृहीतमपि संनिधाने गृह्यत इति विषयत्वाविषयलोभयस्वभावं स्यादिति । यदि हि स्वरूपयोग्यता महत्वादिर्विषयता समानैव सा संनिधाने व्यवधाने चैकस्य वस्तुन इति संनिधाविषय ग्राह्यस्य व्यवधानेऽपि ग्रहणं स्यात् । सहकारिसाकल्यं तु प्राप्तिमन्तरेण दुर्वचम् । तथाहि कुठारादीनि सर्वाणि करणानि सत्यप्यस्वच्छमूर्ताव्यवधाने स्वच्छमूर्तद्रव्यव्यवधाने वा संनिधाने च स्वविषयं छेदादिकमप्राप्य न कुर्वन्ति छिदादिकां क्रियामित्यस्ति भूयोदर्शनम् । भूयोदर्शनानुसारिणी च भवति कल्पनेति व्यवधानाभावसंनिधानादिकं प्राप्तियोग्यताप्राप्तिरेव च सहकारिसाकल्यमित्यवधार्यते तदेव चेद्विषयत्वमस्त्येव तत्साध्यानामाहंकारिकेन्द्रियस्येति व्यवहितादिग्रहणं दुर्वारं स्यात् । येषां सौगतानां कृष्णसारगोलकमेव चक्षुस्तेषां तदभावाच्च स्यात्कृत्रापि प्रत्यक्षमिन्द्रियत्वाद्प्राणादिवत् करणत्वाद्वा वास्यादिवचक्षुषोऽपि प्राप्यकारित्वस्य सिद्धत्वात् । किंचास्माकं प्राप्तिरनुगतं प्रत्यक्षप्रयोजकं ग्राहकस्येन्द्रियस्य ग्राहकं च कस्यचित्कस्यचिद्वस्तुनः परिपूर्णावयवं घनतमं घनतरं घनं च कस्यचित्कस्यचिद्वक्षणीणावयवमपि प्रविरलं प्रविरलतरं प्रविरलतमं च चक्षुर्निर्गच्छत्तद्गोलकात्प्रसृताग्रं पृथुभक्तमेण क्रमेण घनतमादिभावात्प्रच्युतं सूचीनाराचपक्षिहरिणगोहस्तिवृक्षगिरिसूर्यादिषु पूर्वपूर्वं घनतमाद्यवस्थं सत्संनिहिततमादिकमुत्तरमुत्तरं प्रविरलादिकमपि सद्यवहितादिकं गृह्णाति विषयश्च महानुद्भूतरूपोऽनभिभूतश्च ग्राह्यः । नह्येवं परेषामस्ति किंचित्प्रयोजकमसर्वज्ञसृष्टेयम् । तथाहि ग्राहकस्य गोलकस्य न वैचित्र्यं तत्तद्विषयगतविचित्रसंनिधानं तु केनासर्वज्ञेन भवति ज्ञेयमेवं व्यवधानाभावापि नानुगतः प्रयोजकः नेत्रसंनिधानेऽङ्गुलीद्वयव्यवधानेऽपि वस्त्वग्रहात् नेत्रविप्रकृष्टविप्रकृष्टतरतमादिदेशस्थे च तस्मिन्वस्तुग्रहाद्देशविशेषावस्थानादिविशिष्टस्यैवाभावस्य वाच्यत्वात् । अथ कथं प्राप्तौ सति वस्तुग्रहणे गिर्यादिग्रहणमुपपद्येतत्तात्पेन नयनेनाभिव्याप्त्या गिर्यादिप्राप्त्यसंभवादिति चेन्न । तत्तद्रस्तुग्रहणे हि तेन चक्षुषः प्राप्तेरपेक्षणं नलभिव्याप्तिस्तस्या अपेक्षितेति गिरेरेकदेशे संनिर्कषोद्भिप्रहणस्योपपन्नत्वात् । यथाहि सूक्ष्मादि प्रदीपान्निर्गता प्रभा प्रासादोदरं व्याप्नोति तथा सूक्ष्मादपि गोलकान्निर्गत्य क्रमेण प्रसृतो नयनरश्मिर्बहूनापि गिर्यवयवान्प्राप्नोति प्रतिरोधाद्येनावयवेन न संयुज्यते तस्य न ग्रहणमितरेषां च ग्रहणमिति । अथ नयनगोलकं घटादिकं च सत्त्वात्प्रतिक्षणपरिणामिकमेण सातिशयं परिणममानं ग्राहकं प्राह्यं च संपद्यते स चातिशयः कार्यानुमेयो न कुञ्चादिव्यवधानेन वा विप्रकर्षविशेषे विषयविशेषस्य भवतीति न काप्यनुपपत्तिरिति चेन्न । अर्थक्रियाकारित्वलक्षणसत्त्वव्यापकक्रमयौगपथयोः स्थैर्येऽपि सहकारिसमवधानासमवधानाभ्यामुपपत्तेः क्षणिकत्वं विना व्यापकक्रमयौगपथानुपपत्तिप्रयुक्तोक्तसत्त्वानुपपत्तेरभावात्क्षणमज्ञस्यासिद्धेः । सान्तरग्रहणसंनिहितविप्रकृष्टतुल्यकालताग्रहणप्रयुत्तरग्रहणादेरन्यथाप्युपपादितत्वेन तदर्थमप्यतिगृह्यतरक्षणभङ्गपक्षस्यानभ्युपेयत्वात् । अथ यदि बहिरनिर्गत्य गतं विषयदेशं गृह्णाति चक्षुर्विषयं तदा कुतो न पुनर्निमीलितनयनस्यापि प्रत्यक्षं विषयेण चक्षुषः संनिर्कषस्य विद्यमानत्वादिति गोलकमेव चक्षुस्तथासति निमीलनेन व्यवधानादग्रहणमुपपद्यत इति चेन्न । नयनगोलकादारभ्य विषयपर्यन्तमेकस्य बद्धरेखस्य चक्षुष एव विषयग्रहकत्वात्तात्सात्येव विषयसंबद्धस्य चक्षुषो मनःसंबन्धान्मनःसंबद्धस्यैव ग्राहकत्वान्निमीलने च विषयसंबद्धस्य मनःसंयोगाभावेन विषयग्रहणासंभवात् शरीरावच्छिन्नान्तःकरणसंबन्धस्यैव तथात्वादन्तःकरणनिर्गमपक्षेऽपि दोषाभावात् । निमीलने सति विषयदेशावस्थितस्याप्यन्तःकरणस्य शरीरानवच्छिन्नत्वात् । विस्फारिताक्षस्या हृदयादा च विषयदेशादङ्गुलान्मनःकरणस्यैकत्वेन शरीरावच्छिन्नत्वसंभवात् । नचान्तःकरणस्य विषयदेशस्थत्वेन प्रमातुरपि तत्रैव सद्भावात्कुतो न शरीराद्बहिः प्रमेति वाच्यम् । अवच्छेदकतया ज्ञानसामान्यं प्रति शरीरस्यापि कारणत्वात् । शरीरस्य वृत्त्यात्मनां परिणतान्तःकरणसंबन्धे सत्येव तादृशान्तःकरणावच्छेदकत्वात्तादात्म्यापन्नवृत्तितदवच्छिन्नचैतन्याद्यवच्छेदकत्वस्य शरीरे संभवात्तदन्यत्रावच्छेदकत्वस्यानभ्युपगमात् व्यापकज्ञानत्वावच्छिन्नकारणशरीरस्य तादात्म्येन विरहात् शरीरानवच्छिन्नस्याप्रसिद्धत्वेनैवापत्त्यसंभवात् । यद्वा चेतनानधिष्ठितस्याचेतनस्य प्रवृत्त्ययोगाज्जीवस्याधिष्ठातृत्वेन्द्रियप्रवर्तकत्वात्प्रतिकूलतया ज्ञातेऽपि विषये प्रवृत्तेरिन्द्रियाणां दर्शनात्स्वप्रतिकूलतया ज्ञाते स्वस्य प्रवर्तकलायोगाच्चक्षुरध्यात्मं द्रष्टव्यमविभूतमादित्यस्तत्राधिदैवतमिति सुबालोपनिषत्प्राप्त्यादादित्यस्य वाधिष्ठातृत्वोपगमाददृष्टविशेषसहकारेणाधिष्ठातृप्रेरितस्य निमीलनप्रयत्नसमकालमन्तःकरणसहितस्य चक्षुषः परावृत्त्युपगमेन बहिरनवस्थानेनोक्तदोषासंभवात् । यत्तु कृष्णसारोपघाताङ्गुपघाताभ्यां दर्शनादर्शनाभ्यां तस्यैव चक्षुश्चमिति तन्न । तदधिष्ठानोपघाताङ्गुपघाताभ्यां तस्योपघातानुपघातयोः संभवात् कृताच्छेदनसंचनाभ्यां फलानुपकारोपकारवदिति सिद्धं प्राप्यकारि तैजसं चक्षुरिति ॥ एवं श्रोत्रमपि परिच्छिन्नमाकाशपरिणाममपि प्राप्यकार्येव यथाच गतिमत्तथोपपादितं प्राक् । अधिष्ठानं तस्य कर्णशङ्कुल्यवच्छिन्नं नभः । तद्वतौ मानं च प्राच्यां वीणाशब्दस्तत्र गृहे भेरीशब्दः श्रूयत इत्यादिप्रतीतिरेव न्यायादिमते श्रूयमाणशब्दस्य कर्णदेश एवोत्पत्तैस्तस्य वीणाजन्मत्वस्य वीणाद्यवच्छिन्नत्वस्य वा प्राच्यादिदिगवच्छिन्नत्वस्य चाभावात् । परम्पराजन्मतया तथात्वे वीणाकर्तृत्वेन वीणावादकत्वेन पुरुषस्यापि तज्जनकतया पुरुषशब्दः श्रूयत इत्यस्याप्यापत्तेः । वीणादेः पश्चादेः स्त्रीपुरुषादेश्च जन्मतावच्छेदकस्य वैजाल्यस्य

कर्णगतेषु तत्तच्छब्देषु सत्वे तदवच्छिन्नप्रति वीणादीनां व्यभिचारेणाकारणत्वापातात् तेष्वसत्वे च श्रोत्रेण तद्ग्रहणा-
संभावद्विजातीयशब्देन वीणाद्यनुमानासंभवेन वीणाद्यनुपस्थितेर्वीणाशब्दः श्रूयत इति प्रतीत्यनुपपत्तेः वीणाशब्दमारभ्य
कर्णगतशब्दपर्यन्तेषु शब्देषु यावन्ति वैजात्यानि तावतामाश्रयाग्रहणेन कदाचिदपि ग्रहणस्यासंभवेन परम्पराजन्य-
जनकशृङ्खलाग्रहणस्याप्यसंभवादगृहीतविजातीयशब्देन परम्पराजनकतयापि वीणादेरनुमानासंभवादवश्यं वीणादिदेशे श्रोत्र-
स्यैव गमनं वाच्यम् । तथासति वीणाजन्यस्य प्राच्याद्यवच्छिन्नस्य विजातीयशब्दस्यैव ग्रहणेनोक्तप्रतीतेरङ्गेशेनोपपत्तिर्वीणाद्य-
नुमानस्यापि संभव इति सूक्ष्मत्वान्निर्मलत्वालाघवेन द्रुतगतिमत्त्वाच्चापरिख्यक्तश्रोत्रदेशस्य ग्राह्यशब्ददेशपर्यन्तं चक्षुर्वदेव
दण्डायमानस्य श्रोत्रस्य सान्तःकरणस्य भवत्यवस्थानमिति शरीरावच्छेदेन शब्दप्रमाद्युपपत्तिश्चात्र पक्षेऽनन्तशब्दाकल्पन-
लाघवमिन्द्रियसमवायसमवेतसमवायतद्विशेषणत्वादेः संनिकर्षत्वाकल्पनेनापि लाघवमनुकूलस्तर्क इति ॥ ॥ ननु मन-
सोऽपि सुखादिसाक्षात्कारकरणत्वेनेन्द्रियतया सिद्धस्य सत्वात्पञ्चैव ज्ञानसाधनानीन्द्रियाणीत्यसङ्गतमिति चेदुच्यते । दुःखादी-
नामात्मनः स्वाभाविकधर्मत्वे तदुपरमसाशक्यत्वाभावनिरवृत्तिविना स्वभावनिरवृत्तेरयोगात् जलबहयादेः शीतोष्णयादिवत्
अनौपाधिकस्य तस्य नैमित्तिकत्वेऽपि तंप्रति तस्य नित्यस्य स्वरूपयोग्यत्वे फलावश्यंभावनियमात् तदनुवृत्तेर्दुर्वारत्वात् ।
कामः संकल्प इत्यादिश्रुतेश्चान्तःकरणधर्मा एव ज्ञानाद्यष्टौ भावाः तत्र ज्ञानं सुखं च द्विविधमात्मनः स्वरूपभूतमन्तःकरण-
वृत्तिरूपं च स्वरूपसुखमासंसारमविद्यया वृतमेव वृत्तिरूपं त्ववभासमानमेवावतिष्ठत इति न तदज्ञातं भवत्यज्ञाते तत्र माना-
भावादेवं दुःखादयोऽपि नाज्ञाता उपलब्धस्यैव सुखस्य दुःखस्य च धर्मस्याधर्मस्य च फलत्वेनातादृशस्योत्पत्तुमर्हत्वादित्युत्प-
द्यमाना एव सदैव भवन्ति ज्ञाताः क्षणविलम्बे मानाभावात् । तथाचावरणभङ्गादेर्वृत्तिप्रयोजनस्याभावेनापरोक्षवृत्तेस्तत्रो-
पगमस्यासंभवात् । वृत्तावेव च प्रमाणानामपेक्षणीयत्वान्न तत्करणतया मनसः इन्द्रियत्वेन सिद्धिः । यच्च सुखादीनां ज्ञानं
सुखाद्युपहितसाक्षिस्वरूपं तत्र साक्ष्यंशस्यान्तःकरणोपलक्षितचिद्रूपात्मनो नित्यत्वादेव न करणापेक्षा सुखाद्यंशस्य स्रक्चन्द-
नवनिताभुजङ्गानलकण्टकिलतासंपर्कादिकरणकत्वमेव न तत्रापि मनसः करणत्वेनापेक्षा परिणाम्युपादानत्वेनान्तःकरणपेक्षा
तु न प्रतिषिध्यत इति तादृशसुखादिज्ञानकरणतयेन्द्रियत्वेन कथंचिदपि न मनसः सिद्धिः । नच मनसोऽनिन्द्रियत्वे 'मनः-
षष्ठानीन्द्रियाणि' गीताविरोधः सजातीयैरेव संख्यापूरणादिति वाच्यम् । गुणयोगादितस्त्वेन प्रसिद्धेनातज्जातीयेनापि
संख्यापूरणस्य दर्शनात् इन्द्रियवज्ज्ञानसाधनत्वेन गुणेनेन्द्रियतया न्यायादौ मनसः प्रसिद्धेस्तेन संख्यापूरणेऽविरोधात् ।
दृश्यते यजमानपञ्चमा इडां भक्षयन्तीत्यत्रावृत्तिजापि यजमानेन सत्रे तत्त्वेन प्रसिद्धेन यजमानगतसंख्यापूरणदर्शनादेवं
'वेदानध्यापयामास महामारतपञ्चमा'नित्यत्रापि वेद एव च मनसोऽनिन्द्रियत्वमुक्तम् 'इन्द्रियेभ्यः परा ह्यर्था अर्थेभ्यश्च
परं मन' इत्यत्रेति । नचानिन्द्रियजत्वे सुखादिज्ञानस्य कथं साक्षात्कारत्वमिति वाच्यम् । ईश्वरज्ञानस्य प्रत्यक्षत्वानुरोधे-
नेन्द्रियजत्वस्य त्वयापि तत्प्रयोजकत्वानङ्गीकारात् । त्वदङ्गीकृतज्ञानाकरणकत्वरूपस्य प्रत्यक्षत्वस्य सुखादिज्ञानेऽनपायात्
मयोपगतस्य सुखादिज्ञानसाधारणप्रत्यक्षत्वस्य प्रागेव दर्शितत्वात् । ज्ञानसुखाद्याधारस्यात्मोपाधेरन्तःकरणस्योपगतस्य संशय-
निश्चयाभिमानसरणात्मकवृत्तिभेदेन कल्पिताएव मनोबुद्ध्यहंकारचित्तात्मकाः प्रभेदा वस्तुतस्त्वेकत्वमेव तस्य तत्त्वान्तः-
करण'मन्नमयं हि सौम्य मन' इत्यादिश्रुत्यादितोऽनशब्दितभूतविकारतयाऽवगतत्वेन पञ्चभूतविकारपञ्चेन्द्रियसाधारणतया च
सत्त्वप्रधानमिलिता पञ्चीकृतभूतपञ्चकपरिणामात्मकमनित्यमुक्तश्रुतेरतोऽन्यदार्तमिति श्रुत्या प्रागुक्तमित्याह 'साधकबहुतर-
धुक्तेश्च न न्यायमत इव नित्यं नात एव प्राकृतं महत्त्वपदवाच्यं व्यापकं च । नापि न्यायमतवदणु किंतु विशुद्धसत्त्व-
कार्यत्वात्प्राकाशकमणुहृदयायतनस्थतयागुनिर्गतं हृदयादिन्द्रियद्वारा प्रदीपप्रभावद्विसारि चोपेयते । नचाणुत्वाभावे ज्ञान-
यौगपद्याभावानिर्वाह इति वाच्यम् । दीर्घशक्नुलीभक्षणादौ युगपद्रूपरसगन्धस्पर्शशब्दैश्चक्षुरादीनां संबन्धे तेषां ज्ञानानां
यौगपद्येनानुभवस्य सार्वजनीनतया कारणसन्निपातेऽन्यत्रापि यौगपद्यस्येष्टत्वात् । नच शतपत्रपत्रशतभेदनयौगपद्यप्रत्यय-
वत्सोपि प्रत्ययो भ्रमएवेति वाच्यम् । विभिन्नैकैकं पत्रमपरमपरं हि भिनत्ति सति व्यवधाने परभेदनासंभवादिति क्रमस्य
प्रामाणिकत्वे यौगपद्यप्रत्ययस्य भ्रमरूपत्वं ह्युचितं प्रकृते च नास्ति हि बाधकं किंचित् । गुणगतजातिसांकर्यस्यादोषत्वा-
त्सर्वेन्द्रियजन्यं सन्निकृष्टसर्वविषयकमेकमेव हि वा ज्ञानं चाशुषघटघटत्वरूपपरिमाणसंख्यादिसर्वविषयकैकज्ञानवज्जायते ।
अथ घटचक्षुःसन्निकर्षे चिरकालपर्यन्तं घटज्ञानमानुभविकं तत्र पूर्वक्षण इत्येतोत्तरक्षणेऽपि सामग्रीसत्त्वेन ज्ञानोत्पत्ति-
र्दुर्वारा । विनाशश्च पूर्वपूर्वस्य खानन्तरोत्पन्नविशेषगुणेन नाशकेन तृतीयक्षण इति ज्ञानधारा तावत्कालीना भवत्यावश्यकी ।
साच चक्षुरादीनां करणानां वास्यादीनां हस्तइव मनोरूपाधिष्ठायकं करणंविना नोपपद्यते । तथाहि यैव पूर्वज्ञानस्य सामग्री
सैवोत्तरज्ञानस्यमपि घटचक्षुःसंनिकर्षालोकमहत्त्वोद्भूतरूपादिघटिता तस्याश्चोत्तरज्ञानंप्रति सामर्थ्यं तत्क्षेपायोगादसामर्थ्यं
उत्तरकालेऽपि तत्र स्यादिति सर्वज्ञानानामेकदोषादप्रसङ्गेन ज्ञानधारा प्रामाणिकी न सिध्येत् । नच चक्षुषः करणत्वेन
करणधर्मदेव युगपदनेकज्ञानक्रियायुत्पादननिर्वाहः । करणानां हि युगपदनेकक्रियानिवर्तकत्वाभावः प्रामाणिको धर्मः करणं च
वास्यादिवचक्षुरिति वाच्यं । नहि करणानां तादृशस्वभाव आकस्मिकोऽपि तु सहकारिविरहप्रयोज्यो वाच्यो यथा वास्या-
दिच्छेदनप्रभेदान् हस्तसंयोगविशेषादिसहकारिविशेषविरहान्नैकदा करोतीति तादृशयुगपदकरणं सहकारिविरहप्रयोज्यं । नैवं

पूर्वज्ञानोत्पादानुसूक्तसहकारिविलक्षणं सहकारि किंचिदुत्तरज्ञानजननेऽस्ति दृष्टं यद्विरहेणोक्तकरणधर्मो निर्वाह्य इति करण-
धर्मस्यैवासिद्धेस्तैनायौगपद्यस्य निर्वाहासंभवात् तत्तत्क्षणस्यादृष्टविशेषस्य बाऽदृष्टस्य तत्तज्ज्ञानोत्पत्ताविन्ध्यसहकारितया
कल्पनेन तद्विरहेण तदुपपादनमप्यशक्यं दृष्टसाकल्येऽदृष्टविलम्बेन विलम्बस्य प्रवृत्तिव्याघातप्रसङ्गेनानुपगन्तव्यत्वाददृष्टस्य
दृष्टसाकल्यमात्रार्थलोपगमात् करणधर्मस्योक्तस्य सिद्धौ तदुपपत्त्यर्थमदृष्टस्य कल्पनमदृष्टकल्पने सति करणधर्मसिद्धिरित्य-
न्योन्याश्रयाच्च । यदिच चक्षुरादिकं तादृशयुगपज्ज्ञानोत्पादवारणायैव स्यात्कल्पितं तदा यावता तदुपपत्तिस्तावद्विशिष्टं
भवेत्कल्पितमित्युक्तकरणधर्मविशिष्टमेव तत्सिद्धेतथासति प्रमाणसिद्धस्य स्वाभाविकस्योक्तकरणधर्मस्याकस्मिकत्वपर्यनुयोगा-
योगात्क्षणविशेषादृष्टविशेषादिसहकारिविरहस्योक्तयुक्त्या तन्निर्वाहकत्वासंभवेऽपि क्षत्यभावाद्भवेच्च करणधर्मादयौगपद्यो-
पपत्तिः । नचैतदस्ति रूपादिप्रत्यक्षानुरोधेन चक्षुषः करणत्वेन सिद्धस्यैवोक्तकरणधर्मस्य वक्तव्यतया तस्य स्वाभाविकत्व-
विरहित्वेन तदसंभवस्योक्तत्वात् । मनस्त्वसिद्धमित्युक्त्यायौगपद्यनिर्वाहाय कल्प्यं । कल्पितेनापि तेन तदनिर्वाहे तत्कल्पनैव न
स्यादित्यन्यथानुपपत्तिरतिशयितमहिमशालिनी क्षणविशेषादृष्टविशेषादिसहकारिविरहानिर्वाहेनापि युगपदनेकक्रियाकरणा-
भावरूपस्वाभाविककरणधर्मेण विशिष्टमेवोपपादकं मनः कल्पयतीत्ययौगपद्यनिर्वाहो भवति मनसि कल्पित इति । नच मनोपि
सुखादिप्रत्यक्षकरणत्वेन सिद्धमेवेति वाच्यम् । सुखादिप्रत्यक्षे करणस्य तस्य धर्मतो घटादिप्रत्यक्षे ह्यकरणत्वे तयौगपद्या-
भावादिनिर्वाहकत्वासंभवात् । घटादिप्रत्यक्षे च करणतया न सिद्धं चक्षुरादिवदन्वयव्यतिरेकाभावादनुमानस्य चक्षुषा
सिद्धसाधनादित्युक्त्यायौगपद्यनिर्वाहायैव घटादिप्रत्यक्षकरणतया कल्पनीयत्वादुक्तकरणधर्मविशिष्टतया कल्पितेनैव तेनायौ-
गपद्यनिर्वाहात् करणत्वमात्रेण तत्कल्पनस्य वैयर्थ्यप्रसङ्गादुक्तधर्मस्य स्वाभाविकत्वानपायात् । यद्वा अन्यत्र करणधर्मस्य
कार्यप्रयोजकरूपवैकल्येनैवास्ति दर्शनं यथा वास्यादीनामनेककरणानां सन्निधानेपि तत्तत्करणैर्न युगपदनेका क्रिया
संपाद्यते । कर्त्रा तदधिष्ठायकस्य करणस्य हस्तस्य करणधर्मादिकस्य हस्तस्य तेषु कार्यप्रयोजकसंयोगाभावात् । यथावैकस्य
वास्यादेः करणस्य पाटनत्वक्षणाद्यनेकक्रियाणां यौगपद्येनाकरणं कार्यप्रयोजकसंयोगविशेषाणां युगपदभावेन करणधर्मा-
दुपपद्यते तथा प्रकृतेऽपि करणस्य मनसः करणधर्माच्चक्षुषोऽनेकज्ञानक्रियाणां यौगपद्येनाकरणम् । कार्यप्रयोजकमनः-
संबन्धिनः कस्यचिद्विरहादेवोपपाद्यं नानपेक्षस्वभावमात्रादिति ज्ञानधारास्थले ज्ञानायौगपद्याय घटादिप्रत्यक्षेऽधिष्ठायक-
करणतया करणधर्मेण तत्तत्क्षणवच्छिन्नस्वसंयोगविरहनिर्वाहेण विशिष्टमेव मनः कल्प्यते । तथाचाग्रिमाग्रिमक्षणेत्पत्त्य-
मानज्ञानप्रयोजकतत्तदव्यवहितपूर्वक्षणावच्छिन्नसंयोगानां प्रथमज्ञानपूर्वक्षणे विरहेण करणधर्मस्य निर्वाहान्नाप्यनपेक्षस्य
करणधर्मस्य प्रसङ्गः । प्रकृते चादृष्टतत्तत्क्षणवच्छिन्नसंयोगेन कार्यविलम्बस्यानन्यथासिद्धतया प्रामाणिकस्यादोषत्वमप्रामा-
णिकतादृशविलम्बस्यैव प्रवृत्त्यादिव्याघातकत्वेन दोषत्वात् । विशिष्टैकबाह्येन्द्रियकरणकानेकक्रियायुगपत्करणाभावविशि-
ष्टतया कल्पने गौरवात्सामान्यत एवानेकक्रिया युगपत् करणाभावरूपकरणधर्मविशिष्टतया तत्कल्पनाया एव कर्तव्य-
त्वादेकेनापि चक्षुरिन्द्रियेण नानाविषयकनानाज्ञानानामपि न यौगपद्येनोत्पादप्रसङ्गः । न वा चक्षुरादिविन्द्रियेषु स्वस्वविष-
यसंनिकृष्टेषु तत्तद्विषयज्ञानानां युगपदुत्पादप्रसङ्ग उक्तोभयस्थलेऽपि मनसो वास्यादौ हस्तादीनामिव करणत्वेन तद्वर्तमानत्वा-
द्विरहात् । सिद्धं च ज्ञानायौगपद्याय मनोऽण्वेवोपगन्तव्यमन्यथा व्यासङ्गानुपपत्तेः । व्यासङ्गो हि संनिकृष्टेष्वपि बहुषु विषयेषु
कस्यचिदेव ज्ञानमणुनो मनसोऽभावे विषयेन्द्रियसंनिकर्षेन्द्रियमनःसंनिकर्षस्य च समानत्वेन विषयान्तरस्यापि प्रत्यक्षं
स्यादिति व्यासङ्गासंभवात् । नचोक्तव्यासङ्गे मानाभाव इति वाच्यं । तत्र गतेन दृष्टस्त्वया घटः पटश्चेत्यनुयोगे दृष्टो मया घटो
न पट इत्युत्तरस्याप्तपुरुषीयस्य मानत्वात् । तादृशमनःस्वीकारे च घटचक्षुःसंयोगक्षणे मनसा चक्षुषः संबन्धेऽपि पटचक्षुःसं-
निकर्षक्षणे चपलस्य मनसोऽन्यत्र गतत्वेन मनःसंयोगाभावेन पटाप्रत्यक्षोपपत्तिः शरीरपरिमाणत्वे व्यापकत्वे वा तदसंयोग-
स्यासंभवात् । एवं चक्षुःसंनिकृष्टे कुसुमे तद्वन्धे च प्राणसंनिकृष्टे कदाचिद्रूपस्यैव कदाचिद्वन्धस्यैवोपलब्धेरपि नाणु मनोभ्यु-
पगमंविनोपपत्तिः । नच बुभुत्सातद्विरहार्थ्यां तदुपपत्तिरिति वाच्यम् । सत्यामपि बुभुत्सायां कदाचिदग्रहणात्प्रतिकूलदर्श-
नद्वेषेऽपि कदाचित्तस्यैव ग्रहणाद्बुभुत्साया अकिंचित्करत्वात् । एवंच दीर्घशङ्कुलीभक्षणस्थले सर्वेन्द्रियाणां मनसा संनिक-
र्षाभावात्तत्करणधर्माद्वाघकादेव यौगपद्यग्रहस्य भ्रमत्वमुपगन्तव्यमितिचेन्न । धारावाहिज्ञानस्थले ह्युत्तरोत्तरज्ञानस्यागृहीतप्रा-
हिल्यनिर्वाहाय पूर्वज्ञानागृहीतकालविशिष्टस्य विषयलोपगमेन प्रत्यक्षे विषयस्य कार्यसहभावेन हेतुतया विद्यमानविषय एवा-
न्तःकरणस्य तदाकारेण परिणामात् । विषयाभावादेव ज्ञानयौगपद्यासंभवाद्धारावाहिल्यानपुपत्त्यभावादुक्तकरणधर्मविशिष्टमनः-
कल्पनस्याप्रामाणिकत्वात् । यद्वक्तव्यस्थले तावत्कालं घटज्ञानसत्त्वमानुभविकं तच्च ज्ञानधारयैवैकज्ञानोपगमेनाप्युपपद्यते ।
तथासत्यनेकज्ञानतत्प्रागभावध्वंसाद्यकल्पनेन भवति लाघवम् । नच सामग्रीसत्त्वे द्वितीयक्षणे कुतो न ज्ञानोत्पत्तिरिति वा-
च्यम् । सामग्रीभेदस्यैव कार्यभेदकत्वेन तदभावे भेदासिद्ध्या तस्यैव पुनरुत्पत्तेः प्रसङ्गनीयतया तस्याः स्तोत्पत्तौ स्वाभावस्या-
न्यत्र क्लृप्तकारणतयैव वारणात् । नाशस्यापि द्वितीयक्षणे स्वविरोधिवृत्त्यन्तररूपनाशकविरहेणासंभवादुक्तकरणधर्मविशिष्ट-
मनःकल्पनस्याप्रामाणिकत्वात् । दीर्घशङ्कुलीभक्षणस्थले बाधकविरहेण यौगपद्यग्रहणस्य भ्रमत्वकल्पनाया असंभवात् । तत्त-
दिन्द्रियाणां स्वकरणधर्मस्यैकैकमात्रक्रियाजननेनाव्याघातात् । कर्तुश्चैकदानेकक्रियाजनकत्वस्याविरुद्धत्वात् । येन हेतुना तव

व्यासङ्गस्थले मनस एकेन केनचिदिन्द्रियेणैव संयोगो नापरेण तेनैव हेतुना ममापि हृत्पुण्डरीकदरोदरकुहरवर्तितया घटा-
न्तःस्थतया प्रदीपतेजस इव स्वल्पस्यापि हृत्पुण्डरीकप्रसृतासु नाडीषु कयाचिदेकया विवृतद्वारया निर्गतस्य केनचिदेकेनेन्द्रि-
येण संयोगो नापरेण । यथोद्घाटितेन केनचिद्धटच्छिद्रेण निर्गतस्य प्रदीपतेजसस्तद्दिग्दर्शितवस्तुना संबन्धो नापरेणैवं मिलित्वे-
न्द्रियतेजसा विषयं प्राप्तं तत् यथासंभवं व्याप्नोति प्रदीपतेज इव भवनोदरमिति येनेन्द्रियेण संयोगस्तद्विषयविषयकमेव ज्ञानं
जनयति नापरविषयविषयकम् । येन हेतुना क्षणादेव तदिन्द्रियाद्वियुज्यापरेन्द्रियेण संयुज्यते तव तेनैव हेतुना झटिति तदि-
न्द्रियप्रदेशात्परावृत्त्य प्रविश्य हृदयान्तःसंकुचिते तन्नाडीद्वार उद्घाटितद्वारया परनाड्या निर्गत्य झटित्यपरेन्द्रियेण ममापि मते
संयुज्यत इति व्यासङ्गोपपत्तिः । यदातु दीर्घशङ्कुलीभक्षणादिस्थले केनचिद्धेतुना सर्वनाडीद्वारविवृत्तिस्तदा ताभिः सर्वाभि-
र्निर्गतस्य घटस्यानेकैरिच्छैः प्रदीपतेजस इव बहुभिर्वस्तुभिः सर्वेन्द्रियैः संबन्धे युगपत्तत्तदिन्द्रियगोचरानेकज्ञानोदयेन यौगप-
द्यानुभवस्याप्युपपत्तिरत्र च ज्ञानविशेषं प्रति ज्ञानविशेषसामग्र्या अनेकप्रतिबन्धकत्वाकल्पनलाघवमपि भवतीति सिद्धं नाणु
मन इति ॥ तदेषां सिद्धानां प्रमाणानां प्रामाण्यमपि स्वतएव ज्ञानप्रमात्वस्योपगमात् । ननु प्रमायां गुणस्य हेतु-
त्वात्तत्प्रयोज्यमेव प्रमात्वमिति कुतः स्वतस्त्वमिति चेन्न । भूयोवयवेन्द्रियसंनिकर्षप्रमापरामर्शप्रमायोग्यताज्ञानादिसाधारणानु-
गतस्य गुणत्वस्याभावेन प्रमासामान्ये तेन रूपेण कारणत्वासंभवात् प्रत्यक्षप्रमासामान्येऽपि भूयोवयवेन्द्रियसंनिकर्षस्य
गुणक्रियादिप्रत्यक्षे व्यभिचारेणाहेतुत्वाद्भूयस्त्वस्य दुर्निरूपत्वात् साक्षाद्या अदर्शने संनिकर्षेऽपि भूयोऽवयवैर्गवि गवयत्वप्रमाच्च
अनुमितिप्रमायामपि लिङ्गमतिपक्षे भ्रमात्मकपरामर्शादपि प्रमोत्पादेन प्रमापरामर्शस्य व्यभिचारात् । प्रमापरामर्शे सत्यपि
लाघवज्ञानादितो भ्रमोत्पादेनापि व्यभिचारात् । पीतः शङ्ख इत्यादिभ्रमस्थले गुणे सत्यपि प्रमावृत्तादाहोषाभावसाहित्यस्य
गुण आवश्यकत्वे चावश्यकत्वादोषाभावस्यैव प्रमायां हेतुत्वस्य वाच्यत्वात् । नच दूरत्वादिदोषे सत्येव कस्यचिदप्रमावत्कस्य-
चित्प्रमाया अप्युत्पादाहोषाभावस्यापि कथमनुगतहेतुत्वमेवं यस्यैव विषयविशेषस्य दूरत्वे सति न प्रत्यक्षप्रमा तस्यैव तत्स्थाना-
द्गतस्यासत्त्वेन निश्चितस्य पुरुषस्य वाक्यात्प्रमोत्पत्तेर्व्यभिचारादपीति वाच्यम् । तत्तद्विषयकप्रत्यक्षादावगत्या तत्तद्दोषाभाव-
कृतस्य कारणलोपगमात् । नचानुगमे गुणस्यैवानुगतस्य लघोर्हेतुत्वमस्ति चेन्न वाच्यम् । दोषाभावस्यावश्यकत्वेन तद्धेतुतया
निर्वाहे गुणहेतुत्व एव गौरवात् । नच न गुणं विनापि प्रमोत्पाद इति तस्यापि हेतुत्वमावश्यकमिति वाच्यम् । दोषाभावसहितस्य
तस्येन्द्रियसंनिकर्षत्वपरामर्शत्वादिनैव हेतुत्वाद्भूयोऽवयवसंनिकर्षत्वप्रमापरामर्शत्वादिना हेतुत्वानुपगमात्तादृशहेतुत्वस्यैव गुणहे-
तुत्वपदार्थत्वाद्भूयस्त्वार्थयथार्थज्ञानस्य शुकाद्युच्चारितवाक्यस्थले विरहेण शाब्दप्रमायां गुणत्वासंभवात् । भ्रान्तप्रतारकवाक्य-
स्थलेऽपि व्यभिचाराच्च । नचानुमितौ शाब्दे चेश्वरस्यैव प्रमापरामर्शो वाक्यार्थयथार्थज्ञानं च गुण इति वाच्यम् । तस्य परम्प-
रासंबन्धेन हेतुत्वस्य वाच्यतया प्रमपूर्वमपि पुरुषे सत्त्वेनाव्यावर्तकत्वात् । यस्मिन्विशेष्ये यत्प्रकारिकानुमितिः प्रमा तद्विशेष्यक-
तत्प्रकारिकानुमितौ तद्विशेष्यकतद्याप्यवत्तापरामर्शस्येश्वरीयस्य हेतुत्वापेक्षया तद्विशेष्यज्ञानस्य हेतुताया एव युक्तत्वात् भ्रमस्थले
तत्सत्त्वस्येश्वरीयपरामर्शसत्त्वेनाविशिष्टत्वात् । तन्मात्रात्प्रमोत्पत्त्यापत्तेरप्यविशिष्टत्वात् । तत्पुरुषगततत्साध्यव्याप्यवत्तापरामर्श-
सहकारित्वकल्पनेन तद्विरहात्तद्वारणस्यापि समानत्वात् । नचेष्टापत्तिः । पर्वतविशेष्यकानुमितिमात्रे तस्यान्वयव्यतिरेकग्रहस्य
समानत्वेन प्रमात्रे तस्योक्तेश्वरज्ञानस्यापि हेतुताया अनुभवविरुद्धत्वात् । एवमीश्वरज्ञानस्य परम्परया हेतुत्वेऽनेकविधपरम्प-
रायाः संभवेन विनिगमकाभावेनानन्तहेतुत्वापत्तेश्च । तस्माद्यदि कस्यचिद्भावस्य प्रमायामप्रमाव्यावृत्तस्य हेतुत्वं वक्तव्यं स्ववि-
शेष्ये स्वप्रकारवत्त्वस्य स्वरूपसतो हेतुत्वं वक्तव्यम् । संनिकर्षपरामर्शादेः प्रत्यक्षानुमित्यादिसामान्यकारणविरहादेव तन्मात्रा-
त्प्रमापत्तिवारणसंभवात् । नद्येतावता प्रमायाः परतन्त्रत्वादीश्वरसिद्धिरूपस्य तवाभिमतस्य सिद्धिः । वस्तुतः प्रत्यक्षानुमित्या-
दिसामान्यकारणाहोषाभावसहितात्प्रमोत्पत्तिरस्माकमभिमता नैतावता स्वतस्त्वहानिः । ज्ञानसामान्यसामग्र्याधिकगन्तुकभावा-
प्रयुक्तत्वस्यैव तत्त्वाहोषाभावस्याधिकस्यापेक्षेणोऽपि तस्य भावत्वाभावाच्च प्रमात्वस्य स्वतस्त्वहानिः । दोषस्य भावस्यैवाधिक-
स्यापेक्षान्नाप्रमात्वस्य स्वतस्त्वापत्तिरिति । एवं निष्कम्पप्रवृत्तिर्न ज्ञानेऽप्रामाण्यसंशये सति भवतीत्यप्रामाण्यज्ञानाभाव-
विशिष्टज्ञानत्वेन तत्र कारणत्वं वाच्यम् । तदपेक्षया लाघवेन गृहीतप्रामाण्यज्ञानत्वेनैव कारणत्वं युक्तम् । तच्च स्वतःप्रामाण्य-
ग्रहएव संभवति नान्यथानुमानादिना प्रामाण्यग्रहणे ज्ञानस्यैवाभावात् । प्रामाण्यस्य क्वचिदयनुमानेनैव प्राह्यतया तत्रापि
साध्यसाधनसहचारग्रहापेक्षायां साध्यग्रहस्यानुमानेनैवानुसरणीयतयाऽनवस्थापाताच्च । जन्मान्तरीयप्रामाण्यग्रहजनितसं-
स्कारतोऽत्र जन्मनि तत्संरूपे क्वचिज्ज्ञाने तदुपनीतमाने तत्र सहचारग्रहेऽनुमानमेवं पूर्वजन्मनि तत्पूर्वजन्मसंस्कारजनित-
स्मरणेन सहचारज्ञानादनुमानमित्यनादितोपगमेनानवस्थापरिहारस्यापि स्वतोऽप्राह्यतया प्रामाण्यस्य गतिसंभवे तादृशकल्प-
नाया अन्याय्यत्वेनयुक्तत्वात् । अगतावेव हि जन्मान्तरीयसंस्कारोद्बोधकल्पनम् । यत्त्वप्रामाण्याभावस्यैव समर्थप्रवृत्तिज-
नकत्वेन लिङ्गेनाप्रमायां गृहीतव्यतिरेकव्याप्तिर्केन पक्षधर्मताबलाज्ज्ञानेऽप्रामाण्याभाव इति साध्यविशेष्यकानुमितौ जायमा-
नायां व्यधवज्ञानादिसहकारेण व्यापकत्वेनागृहीतस्यैव प्रामाण्यनिष्ठाप्रामाण्याभावसामनैयत्यरूपवस्तुसहकृतनिरुक्तपक्षधर्मत्व-
ग्रहादेव व्यापकत्वेनागृहीतस्यापि प्रामाण्यस्य विशेष्यतया भानं संभवति विशेषणतया प्रामाण्यस्य तत्राभावेन तत्पूर्वं तज्ज्ञा-
नापेक्षाविरहात्प्रमात्वेन ज्ञानं प्रमेति प्रामाण्यप्रकारकं ज्ञानमपि भूतले घटो नास्तीत्यभावविशेष्यकज्ञानानन्तरं घटाभाववद्भूत-

लमिति ज्ञानवद्विशेषविधया तज्ज्ञानस्यैव विशेषणज्ञानत्वेनाग्रिमक्षणे तद्विशिष्टबुद्धिसंभवात् अभावाभावत्वयोः प्रतियोगि-
निरूप्यत्वस्वभावत्वेन तयोर्निर्विकल्पासंभवादिति । तत्र । लाघवज्ञानादिस्थलेऽपि विधेयत्वमुख्यविशेष्यत्वयोरेकपरामर्शप्रयो-
ज्ययोरनुपगमादुक्तानुमितौ वेकस्मादेव परामर्शादप्राप्ताभावाभावप्राप्ताभावाभावयोर्विधेयतया मुख्यविशेष्यतया च भानासंभवाद्वि-
शेष्यतावच्छेदकज्ञानस्यावश्यकत्वेनानुमितौ प्राक्प्राप्ताभावाग्रहे प्राप्ताभ्यविशेष्यकत्वस्यासंभवादभावज्ञानस्य प्रत्यक्षत्वे निर्ध-
र्मितावच्छेदकभानस्यापि संभवाच्च । अथ प्राप्ताभ्यस्य स्वतोप्राप्तत्वे ज्ञानग्रहणस्यैव प्राप्ताभ्यज्ञानत्वेन ज्ञाने कदापि प्राप्ताभ्य-
संदेहो न स्यादिति चेन्न । प्राप्ताभ्यसंदेहस्य भ्रमत्वेन तत्प्रयोजकदोषस्यावश्यभावेन प्राप्ताभ्यस्य स्वतोप्राप्तत्वात्संभवाद्दोषा-
भावेसति ज्ञानप्राप्तकयावद्वाह्यत्वस्यैव स्वतोप्राप्तत्वादप्राप्ताभ्यसंदेहसंभवात् संदेहस्य ज्ञानोत्पत्तिक्षणे पूर्वमेव साधारणधर्मव-
द्धर्मज्ञानस्य दोषस्य सत्त्वैव भवताम्भ्येयत्वेन दोषात्स्वतःप्राप्ताभ्यनिश्चयप्रतिरोधात् ज्ञानोत्पत्त्यनन्तरं संस्कारेण ज्ञानस्मृ-
तावेवोपस्थिते तत्र संदेहस्य वाच्यतया दोषात्प्रमुष्टप्राप्ताभ्यकस्मृतेरुपगमासंदेहसंभवात् । यद्यपि प्राप्ताभ्यस्यागृहीतावा-
धितज्ञानत्वस्य नास्ति स्वतोप्राप्तत्वंसंभवस्तथापि स्मृतिसाधारणस्य प्रवृत्त्यौपयिकस्यार्थतथात्वस्य तद्वति तत्प्रकारकत्वपर्यवस-
न्नस्य स्वतोप्राप्तत्वात् संभवति विशेष्यत्वप्रकारत्वयोर्ज्ञानत्वज्ञानवदेव ज्ञानोत्पत्त्यैव प्रकाशाद्विशेष्ये विशेषणवत्त्वस्य व्यवसाये भा-
नात् । विशेष्ये विशेषणमिति रीत्या तद्ज्ञानोपगमेन पूर्वं विशेष्यत्वे बहिर्मत्पर्वतस्य ज्ञानेऽभासमानत्वेऽपि न क्षतिः । अस्मिन्
पक्षे च ज्ञानोत्पादकसामर्थ्यतिरिक्तस्य प्राप्ताभ्यभासकसामर्थ्या अकल्पने प्राप्ताभ्यज्ञानान्तरस्य तत्प्रागभावध्वंसादेश्चाकल्पने-
नातिलाघवं तेन यथाकथंचित्प्राप्ताभ्यघटकवत्पृथगस्थितमूलकविशेष्ये विशेषणमितिरीत्या प्राप्ताभ्यतत्सहचारादिग्रहसंपादनेन
तदनुमित्युपपादनमपि निरस्तम् । तच्चैदं प्राप्ताभ्यं द्विविधम् । व्यावहारिकं पारमार्थिकं च । व्यवहारकालव्यापकनिषेधा-
प्रतियोगित्वं व्यावहारिकम् । घटादेर्निषेधस्य यावद्यवहारकालमभावेन तस्य निषेधाप्रतियोगितायास्तद्दशकालत्वव्यापकत्वा-
दस्ति । द्वितीयं तु ब्रह्मात्रस्य सदैव सर्वबाधावसानतया तस्यानिषिद्धत्वात् । प्रपञ्चस्य तत्त्वज्ञानबाधितत्वेनातत्वादिति सु-
श्रूतं प्रत्यक्षानुमानशास्त्रोपमानार्थापत्त्यभावाख्यानि षट्प्रमाणानीति वैदिका इति शास्त्रं प्रमाणशब्दमात्रोपलक्षकम् । न
विधिवान्वयमात्रस्य भट्टादिमीमांसकवेदान्तिभ्यामपि सिद्धार्थकस्याप्यबाधितानधिगतार्थकवाक्यस्य प्राप्ताभ्यस्य व्यवस्थाप-
नात् । वैदिका इति मीमांसकवेदान्तिनोर्ग्रहणम् । अन्तर्भावबहिर्भावाभ्यामिति । प्रत्यक्षेऽनुपलब्धेरनुमानेऽर्थापत्तेर-
न्तर्भावेण चत्वारि प्रमाणानीति नैयायिकाः । यथान्तर्भावस्तथानुपलब्ध्यर्थापत्त्योः प्रमाणान्तरत्वव्यवस्थापनावसरे पूर्वपक्षत-
योक्तम् । उपमानस्याप्यनुमानेऽन्तर्भावाङ्गीणि प्रमाणानीति योगाः । यथान्तर्भावस्तथोपमानप्राप्ताभ्यव्यवस्थापनावसरे पूर्वप-
क्षतयोक्तम् । शब्दस्योपमानस्याप्यनुमानेऽन्तर्भावात्प्रत्यक्षानुमाने प्रमाण इति वैशेषिकबौद्धौ । यथाऽनुमानेऽन्तर्भावस्तथा
शब्दप्राप्ताभ्यव्यवस्थापनावसरे पूर्वपक्षतयोक्तम् । प्रत्यक्षमेव संभावनात्मन्यनुमानस्यान्तर्भावादेकमेव प्रत्यक्षं प्रमाणमिति चा-
र्वाकाः । यथाऽन्तर्भावस्तथानुमानप्राप्ताभ्यव्यवस्थापनावसरे पूर्वपक्षतयोक्तम् । ऐतिह्यस्यानवधृतवक्तृकस्यास्मिन् वटे यक्षः प्रति-
वसतीत्यादिप्रवादस्य शब्दे संभवस्य खार्वाकमस्ति संभवः प्रस्थस्यातोऽस्ति प्रस्थमितं धान्यमस्येलेवरूपस्यानुमाने लिपेरप्यनु-
मानेऽन्तर्भावो बोध्यस्तद्विर्भावस्त्वनित्युक्तिक इति पूर्वपक्षतयापि नोक्तः । बहिर्भावस्तु देहानुपलब्ध्यर्थापत्त्युपमानशब्दानां
तत्रतत्र सिद्धान्ततयोक्त इत्यर्थः । **संकोचविकासविति ।** न्यूनाधिकसंख्यकल इत्यर्थः । प्रमाणानामिति शेषः । अत-
एवेति । संकोचस्य विकासस्य बाभ्युपगमादेवेत्यर्थः । **तार्किकादीनामिति ।** आदिपदाद्वैशेषिकबौद्धचार्वाकानां ग्रहणम् ।
वेदान्तनयस्योपक्रममाद्विपक्षकस्य योगनयेनोक्तत्वात्तयोः पृथगुक्तिः परमतमप्रतिषिद्धमनुमतं भवतीति न्यायेन योगसूत्रोदितवृ-
त्तिपक्षकस्य प्रतिपादनम् । वेदान्तिनामपि योगवदेव प्रमाणवृत्त्युपगम इति भ्रमो माभूदिति षडिति वैदिका इत्युक्तम् । **विप-
र्ययो मिथ्याज्ञानम् । तस्य पञ्चभेदा इति ।** यद्यपि योगसूत्रोक्ताविद्या समस्तजगदुपादानत्रिगुणाज्ञानपदामिधेयाद्वित्रा
‘अनित्याशुचिदुःखानात्मसु नित्यशुचिसुखख्यातिरविद्ये’ति सूत्रेण लक्षिता चतुर्विधाऽविद्या विपर्ययज्ञानं भवति । तथाहि
अनित्यतया हेये येषु खरादिलोकेषु नित्यत्वस्याशुचिषु शरीरादिषु शुचिन्तस्य परिणामतापसंस्कारदुःखैर्गुणवृत्तिविरोधाच्च ‘दुःखमेव
सर्वं विवेकिन’ इति सूत्रेण सर्वस्य वैषयिकसुखस्य दुःखत्वस्य व्यवस्थापनात्तत्र सुखत्वस्य शरीरेन्द्रियमनोबुद्ध्यङ्गकारादिष्वना-
त्मस्वात्मत्वस्य च बुद्धेश्वतुःप्रकाराया अतद्वति तत्प्रकारकत्वादस्मितादीनां तु ‘दृग्दर्शनशक्त्योरेकात्मतेवासिते’ति सूत्रेण लक्षि-
ताया बुद्धिपुरुषयोर्भोगानुकूलाया अविद्याकल्पिताया एकात्मताया अस्मिताया ज्ञानानात्मकत्वात् ‘सुखानुशयी राग’ इति सू-
त्रेण लक्षितस्य सुखाभिज्ञानां सुखानुस्मृतिपूर्वको यः सुखे तत्साधने वा गर्धस्तृष्णा लोभ इत्यादिपर्यायैरभिधेयस्तस्य रागस्ते-
च्छारूपत्वात् ‘दुःखानुशयी द्वेष’ इति सूत्रेण लक्षितस्य दुःखाभिज्ञानां दुःखानुस्मृतिपूर्वको यो दुःखे तत्साधने च इच्छाप्र-
तिवृत्तिद्विगुणस्तस्य द्वेषस्यापि ज्ञानानात्मकत्वात्तद्विशेषस्य मिथ्याज्ञानत्वं दूरापेतेमेवमनुभूतमरणदुःखस्य मरणत्रासाद्यात्माशीर्मा
नभूतं भूयासं जीव्यासमिखात्मनि प्रार्थना विदुषोऽपि निरूढत्वात्स्वरूपेण वासनात्मना वा सदैव सुदृढतयावस्थानादभिनि-
वेशस्तस्यापीच्छारूपत्वात् न मिथ्याज्ञानत्वं तथापि तेषां सर्वेषामविद्याऽविनाभूतत्वेन विपर्ययत्वं बोध्यम् । उक्तं हि योगवा-
चस्पले ‘अविद्या तावद्विपर्यय एवास्मितादयोऽयविद्योपादानास्तदविनिर्भागवर्तिन इति विपर्यया’ इति । अविनिर्भागवर्तिन
इत्यविनाभूता इत्यर्थः । तत्रास्मिताया बुद्धावनात्मन्यात्मबुद्धिजलाद्रागस्य दुःखात्मके सर्वस्मिन्सुखतया योऽनुभवो विपर्यय-

स्तन्मूलकस्मृतिजत्वात् द्वेषस्य निर्दुःखे परमार्थतः स्वस्वरूपे रजःपरिणामदुःखाश्रयबुद्ध्यभेदविपर्ययजाहंदुःखीत्यादिविपर्ययमूल-
कदुःखानुस्मृतिजत्वादभिनिवेशस्य च नित्ये स्वात्मनि शरीराद्यभेदविपर्ययापादितमरणबुद्धिजत्रासहेतुकलाद्विपर्ययाविनाभूतत्वं
द्रष्टव्यम् । ये च विपर्ययो मिथ्याज्ञानमतद्रूपप्रतिष्ठमिति सूत्रवाचस्पत्येऽभिहिता अविद्यास्मिता रागद्वेषाभिनिवेशास्तमोहमहा-
मोहतामिसान्धतामिसाख्यास्तेषां स्वरूपेणैव मिथ्याज्ञानत्वं बोध्यम् । तथा ह्यव्यक्तमहदहंकारपञ्चतन्मात्रेष्वष्टस्वनात्मस्वात्म-
बुद्धिरविद्या । योगिनामष्टस्वणिमादिकेवैश्वर्येष्वश्रेयःसु श्रेयोबुद्धिरस्मिता । योगेनाष्टविधमैश्वर्यमुपादाय सिद्धो भूत्वा शब्दादी-
न्द्वा विषयान्भोक्ष्य इत्यभोक्तयैव पुष्करपलाशवन्निलैरेव स्वात्मनि भोक्तृत्वप्रतिपत्तौ रागः । एतेनैवाभिसंधिना प्रवर्तमानस्य
केनचित्प्रतिबद्धत्वादिनादीनामनुत्पत्तौ तन्निबन्धनभोगासिद्धौ प्रतिबन्धकविषयोऽणिमाद्यैश्वर्यतत्प्रयुक्तभोगादीनां मोक्ष-
प्रतिकूलत्वेन तत्प्रतिबन्धकस्य योगिनामनुकूलतयानुत्सादनीयत्वेन तादृशे प्रतिबन्धक उत्सादनीयताबुद्धिर्जिघांसाप-
र्यन्तो द्वेषः । एवमणिमादिसंपत्तौ दृष्टानुश्रविकविषयोपस्थितौ कल्पान्ते सर्वमेतन्नङ्क्ष्यतीति त्रासस्तेनारक्षणीयेषु रक्ष्यता
बुद्धिपर्यन्तोऽभिनिवेश इति सर्वेषामेषामतद्रूपप्रतिष्ठलाद्विपर्ययत्वं स्पष्टम् ॥ **अमप्रमाविलक्षणोऽसदर्थव्यवहार इति ।** यथा शशविषाणमसत्तथेदं पुरुषस्य चैतन्यं तिष्ठति बाण इत्यादिव्यवहारस्य हेतुभूता कार्यभूता च काचिदन्तः-
करणस्य वृत्तिर्निर्विकल्पकवत्प्रकारतादिशून्याखण्डविषयिणी निरुक्तशब्दैकजन्या पूर्ववृत्तिसंस्कारजशब्दप्रयोगशब्दप्रयोगज-
वृत्तिसंस्कारकप्रवाहवती सा नास्ति शशो शङ्गमिति बाधे सत्यपि विदुषामप्युदयादतएव तेनाबाधितत्वाज्जमविल-
क्षणा शशो शङ्गप्रकारतारहिता च । एवं पुरुषचैतन्ययोरत्यन्ताभेदनिश्चये सत्यपि विदुषो जायमाना पुरुषभिन्नचैतन्य-
रूपाखण्डासद्गोचरा वृत्तिरपि तथा बोध्या असद्विषयकत्वान् । नहि प्रमापि कालत्रयेऽपि तद्विषयस्यासत्तया प्रमाणाजन्या
चेति प्रमाणविपर्ययातिरिक्तत्वम् । प्रमाणं च तस्यामुक्तव्यवहारानुपपत्तिरेवेति भावः । **तमोगुण इति ।** खमते समुप-
चित्ततमोगुणमज्ञानं तदाकारा तत्परिणामरूपा वृत्तिः काचित्सुषुप्तिकालीना निद्रापदाभिधेया । सतः सुप्तोत्थितस्य परामर्शो न
किंचिदवेदिषमिति परामर्शः । विचारश्चास्या विद्यासाधनप्रकरणे विहित इति । **ननु ज्ञानाभावमात्रमिति ।** निद्रेतिसंबध्यते ।
मात्रपदेनाज्ञानगोचरवृत्तिव्यवच्छेदः । ज्ञानाभावमात्ररूपत्वे हि निरुक्तपरामर्शानुपपत्तिः स्यादिति भावः । **लज्जादीति ।**
आदिपदाद्रत्युत्साहकरणाविस्मयहास्यकोधभयहर्षशोकविकित्साश्रद्धाश्रद्धाधैर्याधैर्यच्छाद्वेषप्रयत्नादीनां परिग्रहः । यद्यपि
प्रमाणादीनां पञ्चानां ज्ञानरूपत्वाद्विलक्षणानुभवसिद्धानामिच्छाद्वेषप्रयत्नसुखदुःखानां तत्रान्तर्भावो नोचितस्तथापि सर्वेषामि-
च्छादीनां ज्ञानसाध्यत्वाज्ज्ञानात्मकान्तःकरणपरिणामविशेषत्वेन ज्ञानात्मताभ्युपगमात्पञ्चस्वन्तर्भाव इत्युक्तम् । लज्जादयः
स्थूलसूक्ष्मान्यतररूपतापन्नज्ञानेच्छयोरन्तर्भावनीयाः । यथा कालविशेषदेशविशेषावच्छेद्यजनविशेषसंनिधानप्रयोज्यकार्यवि-
शेषगता कर्तव्यत्वबुद्धिर्लज्जा । रतिरुक्तयेच्छा । उत्साहोऽन्यैरशक्यतयाऽवधृतेऽन्यवश्यकर्तव्यताबुद्धिः । करुणा दुःखप्रहाणेच्छा ।
विस्मय आश्चर्यमिदमिति बुद्धिः । आश्चर्यता चासंभाव्यतयाऽवधृतस्य संभवः । हास्यं विकृतवेषवाक्चेष्टादिदर्शनजन्यसुखविशेषो
रदविकाशादिहेतुः । कोभो जिघांसा । भयं भाव्यनिष्ठचिन्तनम् । हर्षः सुखप्रभेदः । शोकः प्रागुक्तः । विकित्त्वा संशयः ।
श्रद्धा प्रामाण्यबुद्धिः अश्रद्धा तद्विपरीतबुद्धिः धैर्यं परित्यागकारणे सत्यप्यैकान्तिकर्तव्यत्वाकर्तव्यत्वान्यतरबुद्धिः । अधैर्यमापा-
तकारणेऽपि पूर्वबुद्धिपरित्यागेनोक्तान्यतरबुद्धिरित्याद्युक्तम् । यदि च लज्जादयो विलक्षणानुभवसिद्धवैजात्यविशिष्टाज्ञानादितो वि-
जातीयाश्चेत्तसोऽवस्थाविशेषा नान्तर्भावयितुमर्हा वृत्तिपञ्चके तदापि नासङ्गतिः । रोद्धव्यासु पञ्चस्वेव निरोद्धव्यतयाऽन्तर्भावो
द्रष्टव्य इत्यस्य सर्वासां लज्जादीनां वृत्तिपञ्चकमूलत्वेन तन्निरोधादेव निरोद्धव्यत्वं न स्वातन्त्र्येण निरोधः कर्तव्य इत्यत्र तात्पर्यात् ।
गौण्येति । श्रेयःसाधनवृत्तिनिरोधत्वं गुण इति ॥ २ ॥ चित्तवृत्तिनिरोधे योगेऽभ्यासवैराग्ययोरेव कारणत्वात्साक्षात्कर्म-
णोऽकारणलाभयोगपदार्थमाह—**अन्तःकरणशुद्धिरूपमिति ।** कारणत्वमात्रोक्तोर्निष्कलत्वात्पूरयत्यनुष्ठेयमिति । तथाच
प्रवृत्त्युपयोगिनोऽनुष्ठेयत्वस्य कर्मणि लाभान्न वैयर्थ्यमिति भावः । उक्तिक्रियायाः कारणकर्त्रोरपेक्षितत्वादाह—**वेदमुखेन
मयेति ॥ ३—५ ॥ कार्यकरणसंघात इति ।** बुद्धिशरीरेन्द्रियादिरित्यर्थः । **वशीकृत इति ।** स्वेष्टसाधन एव
प्रवृत्तिमान् कृत इत्यर्थः ॥ ६ ॥ सत्यपि सतोरपीति मूलस्थसप्तमीद्वयस्य सतिसप्तमीत्वं द्योतयितुमुक्तं **तेष्विति ।**
तच्छब्देन सप्तमीद्वयप्रकृत्यर्थं परामृश्य सप्तमीद्वयार्थं विषयलक्षणमाह । अत्रपक्षे समत्वेनेति पूरयति । तेषु यत्समत्वं
समदर्शनं तेनेत्यर्थः । एतदेवाह सर्वत्र शीतोष्णादिषु समबुद्ध्येत्यनेन । अन्यथास्य शान्त इत्यत्र ॥ ७ ॥ **तथैव तेषा-
मिति ।** येन प्रकारेण शास्त्रोपदेशेन ये पदार्था ज्ञातास्तेन प्रकारेण तेषामित्यर्थः । **संजातालंप्रत्यय इति ।** परिणाम-
तापसंस्कारैर्दुःखपर्यवसायिभिरभिरलं व्यर्थानीमानीति प्रत्ययो जातो यस्य स इत्यर्थः ॥ ८ ॥ **स्वकृतापकारेति ।** यस्यारिः
स स्वपदार्थः ॥ ९ ॥ **क्षिप्तेत्यादि ।** क्षिप्तादयः पञ्च चित्तस्य भूमयोऽवस्थाविशेषा बोध्याः । तत्र क्षिप्तत्वमुद्रिकेन रज-
साक्षिप्यमाणस्यात्यन्तास्थिरत्वम् । मूढत्वमुद्रिकेन तमसा निद्रावस्थत्वम् । विक्षिप्तत्वं क्षिप्ताद्विशिष्टत्वं । तत्त्वं च रजसोऽल्पीभावेन
कदाचित्स्थिरत्वम् । एकाग्रता रजस्तमोराहिल्येनैकविषयवृत्तिप्रवाहाहता । निरुद्धत्वं निरुद्धसकलवृत्तिकत्वेन संस्कारमात्रशेष-
त्वम् । आहु भूमिषु प्रथमभूमित्रयस्य योगानर्हत्वादन्ययोरेव योगमाह—**एकाग्रनिरोधभूमिभ्यामिति ।** तत्रैकाग्रे
संप्रज्ञातो निरुद्धे चासंप्रज्ञातो बोध्यः ॥ १० ॥ **परेच्छानियमाभावेनेति ।** परासनेऽवस्थितेः परेच्छाधीनत्वेन नियमा-

भावेनास्मिन्नेव काले तत्रस्थेन योगो विधेय इति नियमाभावेनेत्यर्थः । परस्य तत्र तत्काले तदनवस्थानेच्छायां तत्रावस्थानासंभवेन नियमासंभवात् । आसीनः संभवादिति । आसीन इत्यनन्तरं योगमभ्यसेदिति शेषः । तत्र हेतुः संभवादिति । शयानस्य तमसस्तिष्ठतो रजःस्वभावतोऽभिवृद्धेरानुभविकत्वात्तदवस्थस्य योगासंभवादुपविष्टस्यैव संभवादित्यर्थः । इति न्यायादित्यत्रोक्त्युक्तेरित्यर्थः ॥ ११ ॥ १२ ॥ बाह्यमासनमिति । आस्यतेऽस्मिन्निति व्युत्पत्त्यासनपदार्थश्चैलाजिनादिर्बाह्यः । आस्यतेऽनेनेति व्युत्पत्त्यासनपदार्थः शारीरो बन्धविशेषः । पद्मासनस्वस्तिकभद्रासनवीरासनादिरबाह्योऽन्योस्तीति बाह्यमित्युक्तम् ॥ १३ ॥ १४ ॥ वितर्कविचारानन्दासितानुगमात्संप्रज्ञात इति । वितर्कादीनां चतुर्णां वक्ष्यमाणानां स्वरूपैरनुगमात् तैरनुगमश्च संप्रज्ञातस्य सामान्यस्य विषयद्वारा तदनुविद्धतार्थात्तद्विषयविषयकत्वम् । संप्रज्ञातो हि भावनाविशेषात्मा भाव्यगोचरश्चित्तस्य परिणामः । स च यतःकुतश्चित्प्रमाणात् भाव्यज्ञाने सति भवति नान्यथा । चेतसः स्वतो बाह्यार्थासंबन्धात् । यादृशो हि पूर्वज्ञानेन खनिमित्तेन गृहीतो विषयस्तादृशमेव तं भावना गोचरयतीति विषयद्वारा संप्रज्ञाते वितर्कादीनानुगतिरुपपन्ना स्वविषयविषयकत्वलक्षणमेव साहित्यं पुरस्कृत्य सवितर्कैत्यादिसंप्रज्ञातभेदोक्तिः योगसूत्र इति । वितर्काद्यनुगमादुक्तवितर्कानुविद्धत्वात्संप्रज्ञातः सालम्बनः समाधेः संप्रज्ञातत्वे हेतुरयम् । संप्रज्ञातं विवृणोति—

सम्यगित्यादिना । संशयविपर्ययौ यावनध्यवसायावप्रमात्मकौ ताभ्यां रहितत्वेनेत्यर्थः । अध्यवसायः प्रमा । यद्वा संशयः कोटिद्वयालम्बनः अयं घटो नवेत्यादिरूपः विपर्ययः घटमिन्ने घटोऽयमिति निश्चयः । अध्यवसायाद्धट एवायमित्याकारादघटव्यावृत्ततया प्रमाणेन गृहीतधर्मिणि घटत्वगोचरादर्थान्निश्चितप्रामाण्यात्संप्रज्ञातात्मकभावनोपयोगिनो भिन्नोऽनध्यवसायो घट एव घटोयमिति निश्चयः । प्रामाण्याप्रामाण्यग्रहोदासीनस्वरूपस्त्वैस्त्रिभि र्हरितत्वेनेत्यर्थः । इदं च सम्यगित्यस्य विवरणम् । राहित्यं च यदा विषयतया तदा तृतीयाथस्य वैशिष्ट्यस्य भाव्यस्वरूपेऽन्वयः । तच्च विवरणवाक्ये कर्मप्रत्ययस्यार्थः । विनियमागवाक्ये प्रज्ञातपदार्थलक्ष्यचतुर्विधविषयविषयकाङ्गभूतसमाध्यगृहीतविशेषगोचरत्वात्मकसाक्षात्कारत्वरूपप्रकर्षवज्ज्ञानसाधनभावनारूपार्थघटकः । यदाच कारणतया कार्यतया वा तद्विरहितं तादृशज्ञानाजन्तत्वं तादृशज्ञानाजनकत्वं वा तदा तृतीयाथवैशिष्ट्यस्य विवरणवाक्यस्य येनेतिपदस्यार्थ उक्तलक्ष्यघटके भावनात्मकसाधनेऽन्वयः । यदातु तद्विरहितं तन्निवर्तकत्वं तत्स्वरूपरहितत्वं तदा वैशिष्ट्यं ज्ञानान्वयि । सर्वथैव ज्ञाने यावच्छोकव्यवहाराबाध्यविषयकत्वस्य सम्यगित्यर्थकेन समित्युपसर्गेण लाभः । ज्ञानमिह साक्षात्कारात्मकं प्रोपसर्गात्प्रकर्षबोधकाङ्गभ्यते । भावना हि परिपाकवती भाव्यस्य साक्षात्कारं जनयति । भावना हीत्यादिग्रन्थस्यायमभिप्रायः । यथा कुसुमेन भावितं तैलमित्यत्र तैलस्य कुसुमभावनानाम् कुसुमसूक्ष्मभागाणां सुरभिपरागाणां तैले भूयोभूयो निवेशनम् । येन तैलमपि कुसुमवदेव सुरभि भवति । तथा समाधिना स्थूलादिभिर्विषयैर्भावितां चित्तमित्यत्रापि चित्तस्य विषयभावनानाम् विषयस्वभावस्य चित्ते भूयोभूयो निवेशनम् । तच्च न तैलस्यात्यन्तिकपरागसंयोगवद्बाह्यविषयसंयोगस्तस्य परोक्षस्थले सर्वमत एवासंभवादपि तु पुनःपुनर्विषयाकारपरिणामविशेषात्मक एव विषयसंबन्धः । सच परिणामविशेषः स्मृतिर्वाच्य एव वा सत्वस्य वृत्तिविशेष इत्यन्यदेतत् । पौनःपुन्यं विषयान्तराकारवृत्त्यनन्तरितनिरन्तरत्वम् । समाधिनेति तृतीयाथार्थभेदो भावनान्वयी । तथाच सत्यङ्गभूतसमाधिपरिपाके भाव्यसाक्षात्कारोपहितरूपः साक्षात्काररूपतया परिणतो वा संशयाद्यनिमित्तकः संशयादिविरोधी विषयान्तराकारवृत्त्यनन्तरितनिरन्तरप्रवाहवान् स्थूलादिचतुर्विधविषयकश्चित्तसत्वस्य विशुद्धस्य स्मृतिरूपस्तदन्वयः परिणामविशेषो वा भावनापदामिधेयः । संप्रज्ञातो दोषविशेषजन्यज्ञानस्यैव भावनाजन्यज्ञानस्यापि साक्षात्करोमीत्यनुभवात्साक्षात्कारत्वं हि तस्येति । भेदादिति । तथाच वितर्कैत्यादिसूत्रोक्तविषयचातुर्विध्यस्य न हानिः । तत्स्थिता तत्रैवैकाग्रतेति पर्यवसितार्थकथनम् । तत्स्थस्य तदञ्जनतेति विग्रहमभिप्रेत्य तेषु ग्रहीतुग्रहणग्राह्येषु स्थितस्य धारितस्य ध्यानपरिपाकवशादपहतरजस्तमोमलस्य तदञ्जनता तदाकारतेति वाचस्पत्ये ह्यस्ति तद्व्याख्यानम् । ततश्च तत्स्थतानामेन्द्रियाणां स्वस्वविषयेषु स्वच्छन्दनैसर्गिकप्रवृत्तीनां निरोधकेन विपरीतप्रयत्नविशेषलक्षणेन प्रत्याहारेण वशीकारेसति प्रमाणगृहीतेष्वभिमतेष्वपि ध्येयतया ग्रहीत्रादिषु तद्विषयवृत्तिरूपसंसर्गेण चेतसोऽवस्थापनरूपायाः धारणयाः प्रतिपक्षाणां बलादिन्द्रियैस्तेषु तेज्जनभिमतेष्वपि नीतस्य चेतसो वृत्तीनामनुदयेनाप्रतिबन्धं जातया यथेष्टमभिमतविषयेषु वृत्तिरूपसंबन्धेनावस्थापनरूपया ध्यानयोग्यतापर्यवसन्नया धारणया धृतत्वमेव शब्दतः प्रतीयते तन्मात्रात् न तदञ्जनतेति विसदृशप्रत्ययानन्तरितप्रतिभासमानध्येयव्यातुध्यानस्वरूपभेदध्येयगोचरवृत्तिप्रवाहात्मकध्यानरूपवृत्तिलक्षणेसंबन्धेन तत्तद्विषयनिष्ठतारूपैकाग्रतावश्यमपेक्षणीया । ततोऽपि वा नान्तरीयकरूपा ध्यानपरिपाकाज्जायमानेन ध्येयादिभेदप्रतिभासविगममात्रतो ध्यानाद्विलक्षणेन साक्षात्कारानुपहितरूपत्वमात्रतोऽङ्गिनः संप्रज्ञातसमाधेर्विलक्षणेन चाङ्गेन समाधिना वृत्तिरूपेण संबन्धेन तन्निष्ठतालक्षणेकाग्रतावश्यकीति सैव हि तात्पर्यतत्त्वतयाशब्देन विवक्षितेति । उक्तैकाग्रत्वरूपतत्त्वत्वस्य ध्यानपरिपाकेत्यादिवाचस्पत्यतो लाभत् ध्यानपरिपाक एव हि समाधिस्तेन विषयनिष्ठतैकाग्रता सर्वथा रजस्तमोमलराहित्यमेवेति । न्यग्रभूत इति । नीचैरनुकूलतयाञ्चति प्रज्ञायां गच्छतीति न्यकृतस्य भाव आत्मीयरूपेण ज्ञानेष्वप्रकाशमानत्वमभिभूतत्वमपकर्षस्तद्वति चित्त इत्यर्थः । उत्कर्ष इति । अन्यमभिभूय प्रकाशमानतया वर्तनम् । तथाच निर्गृहजस्तमोमलस्य चित्तसत्वस्य प्रकाश आत्मनो रूपं वृत्तिज्ञानतेति यावत् । तत्परिणामे ध्याने च स्वप्रकाशे

सभेदं तुल्यवत् विषयो ध्याता ध्यानरूपं ज्ञानं च स्फुटमवभासत इति न चेतसो न विषयस्य कस्यापि न्यग्भावः । समाधौ तु तादृशचित्परिणामे स्वप्रकाशेऽपि ध्यानाभ्यासाच्चेतसि तदङ्गतां विषयस्वरूपोपरकतां विषयानन्यतामिव प्राप्ते भान-योग्यमपि समाधिरूपं ज्ञानं भावकस्वरूपं च न भासते । विषयस्वरूपमेवानवभासमानभेदं प्रकाशते न प्रथतेऽहं जानामीति शिवः शिव इत्येवमेवावभासत इति चेतसः स्वरूपज्ञानात्मतानवभासाभ्यागभावः । विषयस्य स्वरूपमात्रप्रतिभासादुत्कर्षः । यथा वह्निक्रकाशस्य स्वरूपेणानवभासान्मव्याहृते न्यग्भावः सौरालोकस्य स्वरूपेणावभासादुत्कर्ष इति भावः । **तथाविधेति** । निरुक्तप्रकारवती ज्ञानत्वाहंत्वादिस्वरूपेण ज्ञानात्माद्यगोचरत्वे सति भाव्यगोचरत्वरूपप्रकारवतीत्यर्थः । **भावनीयवस्तूपरागादिति** । भावनात्मतया परिणतचेतोनिमित्तभूतज्ञानविषयत्वलक्षणविषयसंनिधानाच्चक्षुरिन्द्रियसंप्रयोगादिवृत्ति-कारणजनिताद्विषयोपरागाख्यसंबन्धविशेषाद्वैत्यर्थः । तद्रूपापत्तिः तत्तद्विषयाकारमात्रावभाससाक्षात्कारात्मकपरिणामविशेष इत्यर्थः । मात्रपदेन ज्ञानज्ञातृत्वादिव्यवच्छेदः । **भूमिकाक्रमेति** । अवस्थाक्रमेत्यर्थः । **ग्राह्यनिष्ठेति** । विषयतया ग्राह्य परिस-माप्त इत्यर्थः । **एवमग्रेपि व्याख्यास्यत इति** । एतच्छ्लोकव्याख्यानएव तत्र ग्रहीतृभानपूर्वकमेवेत्यादिग्रन्थेन । **महाभूतेन्द्रियात्मकेति** । यद्यपि वितर्कविचारेत्यादिसूत्रव्याख्याने इन्द्रिये स्थूल आलम्बने चित्तस्याभोग आह्लाद इत्यादिग्रन्थे ग्रहणसमापत्तिरिन्द्रियविषया प्रदर्शिता वाचस्पत्ये । इह तु सवितर्काया एव समापत्तेरिन्द्रियविषयत्वमुच्यत इति विरोध-स्थापि गृह्यतेऽनेनेति ग्रहणं ज्ञानसाधनं । तद्वचनं न रजस्तमःप्रधानपरिणामतया तादृशस्य कस्यापि तथात्वाददर्शनादपि तु प्रकाश-शीलसत्त्वात्मतयैवेतीन्द्रियाणां सर्वेषां साधारणं रूपं कारणात्मकं चेतःसत्त्वमेव ज्ञानसाधनमिन्द्रियाण्यपि हि विषयाण्या-लोच्यन्तःकरणे समर्पयन्ति तस्मिन्विषयाकारेण परिणते तत्र चैतन्यप्रतिबिम्बे सत्यतात्विकस्यान्तःकरणगतदर्पणमालि-न्यवत्पारमार्थिकविषयाकारत्वसंबन्धस्य मुखे मालिन्यसंबन्धकल्पस्य चैतन्ये भवति संपत्तिरिति तादृशविषयाकारतापन्नचैत-न्यरूपे ज्ञान उपलब्धिपदवाच्ये ह्यदूरसाधनत्वस्यान्तःकरणसत्त्व एव सत्त्वादेवं च ग्रहणसमापत्तेस्तद्विषयतैवोचिता । वक्ष्य-त्वापीह यदा रजस्तमोलेशानुविद्धेत्यादिग्रन्थेन । तथैव सानन्दसमापत्तेरेव ग्रहणसमापत्तिवाङ्महणविषयत्वं दर्शयत्यानन्द इतीति वाचस्पत्युक्तेस्तस्याश्वान्तःकरणसत्त्वविषयकत्वस्यात्रोक्तेः । तथाचेन्द्रियाणां यानि प्रातिस्तीकानि पञ्चमहाभूतवद्विकारमात्राणि कार्यात्मकानि रूपाणि तेषां सवितर्कसमापत्तिविषयतैवोचिता प्रागुक्तयुक्त्या चेतसस्सत्त्वस्यैव ग्रहणात्मकत्वेन तेषां ग्राह्य-कोटावेव व्यवस्थितेरिन्द्रियस्य सवितर्कसमापत्तिविषयत्वमत्रोक्तं युक्तमेव । एवं ग्रहणसमापत्तिः सानन्दोच्यते । आनन्दः सत्त्वमेव तस्यैव सुखरूपलोकेस्तद्विषयकत्वाद्धि सानन्दत्वमुचितमिन्द्रियाणां तु तद्रूपतयैव सुखत्वं कार्यकारणयोरभेदान्न स्वरूपेण प्रधानतया सत्त्वस्य तत्र कारणत्वेऽप्यनुग्राहकतया रजस्तमसोरपि कारणत्वेन त्रिगुणकार्यतया दुःखात्मत्वस्यापि सत्त्वादवयुल्य सुखरूपत्वोक्तेस्तत्रानुचितत्वादितीन्द्रियस्वरूपविषयतया सानन्दत्वोक्तिर्हि नोचितेति ग्राह्यसमापत्तेरेवेन्द्रिय-विषयत्वकथनमुचितम् । वाचस्पत्ये तु ग्रहणसमापत्तेः सानन्दाया यदिन्द्रियविषयत्वकथनं तदन्तःकरणसत्त्वस्य बाह्यार्थे स्वतःप्रवृत्त्यभावेन सर्वप्रमाणमूलेन्द्रियस्वरूपस्य ज्ञानसाधनत्वेऽवस्थापेक्षणीयतया ग्रहणत्वस्येन्द्रियघटितमूर्तित्वात्तेन रूपेण समापत्तेः सविकल्पाया इन्द्रियविषयकत्वसंभवादिन्द्रियप्राधान्यं विवक्षित्वाऽऽनन्दा तु कारणात्मना कथंचिदुपपादिता । प्राधान्यं तु तस्यावश्यकत्वाद्ग्रहणत्वेन ज्ञानसाधनत्वेन लोकप्रसिद्धेति । यद्वेन्द्रियं यदानुमानादिना स्वयं ग्राह्यतयोपस्थितं तदा तद्विषयसमापत्तिः सवितर्ककोटौ निवेशयितुमुचिता तदभिप्रायेणैवैह तथोक्तिः । यदातु तद्वत्तादृशज्ञानसाधनत्वेनैवोप-स्थितं तदा तद्विषयसमापत्तिर्ग्रहणसमापत्तावन्तर्भावयितुमुचिता तदभिप्रायेण वाचस्पत्ये तथोक्तिरिति न कश्चिद्विरोध इति । **षोडशेति** । पञ्चमहाभूतान्येकादशेन्द्रियाणीति षोडशेत्यर्थः । संप्रज्ञातो हि वितर्कानुगतविचारानुगतानन्दानुगतास्मिता-नुगतभेदाच्चतुर्धाविभक्तस्तत्र वितर्कादिशब्दाः स्थूलसूक्ष्मग्रहणग्रहीतृरूपविषयपरास्तत्तद्विषयकभावनाहेतुज्ञानपरास्तत्तद्विषयक-समाधिपराश्च । तत्र विषयानुगतत्वं समाधेर्विषयतया ज्ञानानुगतत्वं च समानविषयकत्वेन सानन्दसास्मितादिव्यवहारार्थैत-त्पक्षावलम्बने न दृश्यन्ते । समाधिपक्षे तत्त्वं च सामान्यविशेषभावेन समाधिपक्षमाश्रित्योक्तं चात्र एतावन्भावप्यत्र सवि-तर्कशब्देनोक्ताविति । भाष्येऽपि स्थूल आलम्बने चित्तस्याभोगो वितर्कः । सूक्ष्मे च विचार एवं ग्रहण आनन्दो ग्रहीतर्थ-स्मितैत्यूहम् । आभोगः साक्षात्कारवती प्रज्ञेति वाचस्पत्ये साक्षात्कारश्च साक्षात्कारोमीति प्रतीतिसाक्षिको विषयिता-विशेषस्तद्विज्ञानं वेति समाधेः साक्षात्कारोपहितभावनारूपत्वभावनापरिणामसाक्षात्काररूपत्वपक्षयोरपि तस्य संग्रहः । एवंच वितर्कालादिचतुष्टयं सवितर्कनिर्वितर्कादियुग्मचतुष्टयस्यापि संग्राहकम् । सवितर्कसविचारशब्दयोर्वितर्कविचारपदार्थश्च स्थूलसूक्ष्मविषयकत्वकृतविशेषपरित्यागेन विकल्पकल्पनाभ्यासभ्रमादिपदार्थमिधेयम् ज्ञानं देशकालगुणक्रियाजात्यादिसंज्ञा-विशिष्टप्रत्ययस्य विकल्पमात्रस्य भ्रमत्वात् । सर्वस्यैव विशिष्टप्रत्ययस्याभिन्नयोरपि गुणक्रियादिधर्मतद्गमिणोर्भेदकल्पनात्म-कत्वात् भिन्नानामपि शब्दार्थज्ञानानां यावन्नोक्तव्यवहारं संज्ञासंज्ञिभावेनाभिन्नतया च गोचरीक्रियमाणत्वात् यावत्संज्ञासं-ज्ञिनोः संकेतं स्मरति तावत्संकेतग्रहीताविविक्तस्वरूपशब्दार्थद्वयं संज्ञासंज्ञिभावेन हि ज्ञानमात्रं विषयीकरोति । गौरिति ज्ञाने गवार्थगोचरे गौरिति शब्दः समर्थ इत्यविविक्तशब्दार्थज्ञानगोचरत्वस्य संकेते प्रयोज्यप्रयोजकव्यवहारग्रहीत आनुभविक-त्वात् । तदेव भूतस्वनिमित्तविकल्पज्ञानसाहित्येन कल्पितभेदादिधर्मवर्तिभावविषयकत्वेन वा सविकल्पकत्वम् । चतुर्धु

संप्रज्ञातप्रभेदेष्वस्ति भावनामाहात्म्यात् रजस्तमसोर्दोषयोस्तानवप्रकर्षेण विवेकप्रज्ञया संकेतस्युतिधर्मधर्मिभावविकल्पाद्यपगमे सति जायमानेषु चतुर्षु समाधिषु निर्विकल्पकत्वमिति संप्रज्ञातस्याष्टविधत्वं भवति । तत्र स्थूलविषयो विकल्पो वितर्कशब्देन सूक्ष्मविषयो विचारशब्देनाभिधीयत इति तत्साहचर्याहत्याभ्यां विशिष्योक्ताः सवितर्कनिर्वितर्कसविचारनिर्विचाररूपाश्चत्वारो भेदाः । सविकल्पग्रहणसमाधिनिर्विकल्पग्रहणसमाधिसविकल्पग्रहीतुसमाधिनिर्विकल्पग्रहीतुसमाधिरूपाश्चत्वारो विशेषसंज्ञारहिता अप्यूह्या इत्येतदभिप्रेत्य पूर्वोपरानुसंधानेनेत्याद्युक्तमिति बोध्यम् । **पूर्वोपरानुसंधानेनेति ।** एतेन कस्यचित्पूर्वकालानुसंधाने तद्विशिष्टतया कस्यचित्परकालानुसंधाने तद्विशिष्टतया स्थूलस्य भावनोक्ता । शब्दार्थोल्लेखेनेत्यनेन संज्ञासंभिन्नसंज्ञिविषयतोक्ता धर्मविशिष्टधर्मविषयताप्यूहनीया । तृतीयार्थवैशिष्ट्यं यथासंभवं भावनान्वयि बोध्यम् । **तन्मात्रान्तःकरणलक्षणमिति ।** अत्र तन्मात्रपदेन गन्धरसरूपस्पर्शशब्दतन्मात्राणि स्वकार्यार्थिवादिपरमाणात्मकभूतसूक्ष्मोपेतानि ग्राह्याणि अन्तःकरणपदेन कार्यकारणभावापचाहंकारमहत्त्वप्रकृतिरूपाणि सूक्ष्माणि ग्राह्याणि । यद्यपि ग्रहणसमापत्तावप्यन्तःकरणं विषयस्तथापि तत्र ज्ञानसाधनलक्षणग्रहणलययोग्यं प्रकाशसुखमात्ररूपमन्तःकरणस्य निष्कृष्टसत्त्वं विषयाकारवृत्तिरूपकार्यसंपादनमात्रोपयोगिरजस्तमो-
लेशानुविद्धम् । विषयत्वेन विवक्षितमिहाहंकाररूपकार्यकरणत्वयोग्यं तत्साधनोपयोगिरजस्तमोभ्यां संपृक्तस्वरूपं विषयत्वेन विवक्षितमिति विवेकः । रजस्तमोलेशेत्युक्त्या तदुपदोषाद्धेये तत्र तद्गोचरसंप्रज्ञातोपयोग्युपादेयत्वभ्रमः सूचितः । **विगतदेहाहंकारत्वादिति ।** रजस्तमसोर्भूयस्त्वेन प्रक्षयाद्देहादितो दुःखबहुलादभिमानव्युत्थितेः सुखमात्रान्तःकरणसत्त्वेऽभिमानाद्विगतदेहाहंकारत्वादित्यर्थः । ग्रहीतृविषयां समापत्तिं दर्शयितुं भूमिमारचयति—**ततःपरमित्यादिना ।** अयमाशयः—समाधिमाहात्म्यात्कार्योपयोगिरजस्तमोलेशस्याप्यपगमेऽप्रतिबन्धमुत्पन्ने विषयसुखमात्रवैतृष्ण्ये प्रकाशात्मकसत्त्वस्वरूपसुखभोगलिप्तामात्रे शिष्टे ह्यनिवृत्ते चाधिकारे पुरुषस्य बुद्ध्यासह संबन्धस्यापि विद्यमानत्वादविद्याकल्पितबुद्धिपुरुषैकात्म्यवद्गृहीतृत्वोपहितरूपमपि वर्तत एव ग्रहीतुः, परन्तु बुद्धेस्तत्तत्कार्यपरिणामस्याभाव्यत्वात्प्रकृतौ लये कार्योपधानराहित्येन विद्यमानतया सत्तामात्रेण सा वर्तत इति व्यवहियते । बुद्धेश्च तथात्वे प्रागुक्तग्रहीतुरपि तथात्वं भवति सत्तासत्तावतोरभेदात्तादृशसत्तावद्ग्रहीतापि सत्तोच्यते । अस्त्यस्मीत्यादिकं विभक्त्यन्तर्प्रतिरूपकमव्ययं ततो भावप्रलयेऽस्तितादिशब्दवदस्मितादिशब्दोऽपि सत्तावचन-
स्तादृशसत्तावद्गृहीतृविषयसमापत्तेर्निरुक्तसत्तासहितत्वात्सास्मितलमुपपद्यते । एवंप्रकारेण सास्मितसमाप्युक्त्या तादृशसमाधिमतो योगिनः प्रकृतिलयत्वं लभ्यते । एकात्मिका संविदस्मितेति भाष्यव्याख्याने वाचस्पत्ये ग्रहीत्रा सह बुद्धिरेकात्मिकासंविदित्युक्त्या पुरुषैकात्मतापन्नबुद्धिरेवासिताशब्देनाभिहिता । तद्विषयकलमात्रतथोक्तौ बहिर्मुखस्यापि प्रकृतावलीनानामपि बुद्धौ तस्याः सत्त्वेन तत्कालीनतद्गोचरसमापत्तेरपि परिग्रहः स्यात्सच नेष्टः । क्रमेण समाधितुष्टयेऽन्तर्मुखलोकैकस्य विवक्षितत्वादतो योग्यताक्रमग्रह्यहीतेन प्रागुक्तसत्तामात्ररूपास्मितावस्थपुरुषैकात्म्यापन्नबुद्धिरूपास्मितास्वरूपतात्पर्येण भाष्यार्थतामुक्तार्थं समाकलय्योक्तसत्तैवास्मिताशब्देन यौगिकेनोक्ता । तादृशसत्तामात्रस्य विषयत्वे शुद्धं सत्त्वमालम्बनीकृत्वेति विरुध्यते । सत्त्वमात्रस्यैव विषयत्वे सेयं ग्रहीतृसमापत्तिरिति विरुध्यते । नहि सत्त्वमात्रं ग्रहीतृ निरुक्तसत्तापन्नपुरुषैकात्म्यतावद्बुद्धिविषयत्वे तु तद्वद्वत्बुद्धिविषयत्वासत्त्वमालम्बनीकृत्वेत्यस्य पुरुषविषयत्वात्सेयं ग्रहीतृसमापत्तिरित्यस्य च न विरोधः । नवा भाष्यस्यापि तदुक्तास्मिताविषयत्वादिति । **यत्रेति ।** यस्मिन्सतीत्यर्थः । **प्रतिलोमपरिणामेनेति ।** स्वकारणे यः स्वस्य प्रविलयस्तद्धेतुभूतपरिणामेनेत्यर्थः । **सत्तामात्रेति ।** मात्रशब्देनाहमित्युल्लेखव्यवच्छेदः । **अस्मितामात्ररूपेति ।** मात्रपदेन तत्तदाकारवृत्त्यादिकार्यसाधनत्वव्यवच्छेदः । **येतु परमिति ।** अस्मितासमाधिप्रकर्षाद्गृहीते सत्त्वपुरुषभेदे प्रकृतौ लीनाया अपि बुद्धेः पुरुषैकात्म्ये प्रशिक्षिलीभूते सत्त्वस्वरूपसुखेऽपि प्राकृते वैतृष्ण्ये जाते पुरुषमात्रविषया समापत्तिरुक्त्यास्मितस्याप्यविषयत्वात्, ग्रहीतृत्वं तु पुरुषस्य स्वरूपचैतन्यमादाय योग्यतालक्षणमेवेति तथापि सा ग्रहीतृसमापत्तिरभिधीयते परंतु न सास्मिता इति भावः । **तत्र ग्रहीतृभानपूर्वकमेवेति ।** यत्रान्तर्मुखे चेतसि प्रतिलोमपरिणामेन तस्मिन्प्रकृतौ लीने जातायां ग्रहीतृसमापत्तौ सुषुप्तेरिवाष्टविशेषवशात्तत्साधुत्थाने क्रमाज्जायमाने तदनन्तरं क्रमशः सानन्दः सविचारः सवितर्को जायते तत्रेत्यर्थः । **चतुष्टयानुगत इति ।** स्थूल आदौ सति सूक्ष्मग्रहणग्रहीतृणां प्रविलयाभावात्कार्यतद्ग्रहणावस्थायां तदनुप्रविष्टकारणीभूतसूक्ष्मग्रहणग्राहकानुवृत्तेर्दुर्वारत्वात् प्रमाणग्रहीतेषु तेषु सूक्ष्मादिष्वपि स्थूलावरुद्धतया योगिनः समापत्तिर्संभवाच्चतुष्टयानुगतिः । समाधिमाहात्म्यादतत्त्वतया स्थूले ग्रहीते परित्यक्ते च बुद्धौ पुनस्तदनरोहात्कार्यानुप्रविष्टलस्य कारणे चाभावात्स्थूलं विनापि सूक्ष्मावस्थानात्सूक्ष्मसमापत्तिदशायां स्थूलसमापत्तेरसंभवात्तस्य वितर्कवैकल्यम् । एवं ग्रहणादिसमापत्तावपि बोध्यम् । अर्थाव्याख्यातमिति सूत्रे सवितर्कनिर्वितर्कयोः स्थूलविषयलस्याप्रतिपादनात्सविचारनिर्विचारयोः सूक्ष्मविषयलकथनेनैव तयोः स्थूलविषयलं लब्धमित्यर्थः ॥ १५—१८ ॥ **आत्मनो योगं युज्यत इति व्याख्यान इति ।** आत्मन आत्माकारलस्य योगं संबन्धं संपादयत इत्यर्थोऽथवात्मनो योगमात्मन आकाराख्यसंबन्धं विषयेण सह ज्ञानस्याकाराख्यसंबन्धाभ्युपगमादित्यगोऽत्र पक्षेऽभिप्रेतो बोध्यः । स्फुटार्थप्रत्ययानु-
कूलव्यापारो व्याख्या सचानेकार्यस्य शब्दस्याभिमतार्थैकमात्रबोधकपदप्रतिपादनमप्रसिद्धार्थस्य प्रसिद्धार्थपर्यायान्तरप्रतिपादनं समस्तस्य विग्रहकरणादिकं च यथातथापदानामन्वयकरणं चेति व्याख्यान इत्यस्य नासङ्गतिः । **योगेनात्माकार-**

तेति । यतचित्तस्येत्यस्यात्रपक्षेऽसंप्रज्ञातसमाधिमत इत्यर्थकतयोद्देश्यतावच्छेदकयोगस्य प्रयोजकत्वविवक्षया योगेनेति साधनत्वनिर्देशः । यद्वा योगशब्दो योगसाधनलाक्षणिकः क्रियाविशेषणं आत्मन आकारत्वस्य योगस्य साधनमित्यर्थस्तस्य युञ्जतो योगमनुतिष्ठत इत्यर्थस्य घटके धात्वर्थे योगेऽन्वय इति योगस्य साधनत्वलाभ इति । अथात्मनश्चित्तस्य योगमसंप्रज्ञातं युञ्जतः संपादयत इत्यर्थो यतचित्तस्येत्यत एव दार्ष्टान्तिकलाभ इत्याह—यतचित्तस्येति वेत्यादिना । भावनिर्देश इति । बहुव्रीहिसमस्तपदार्थस्य भावो यतं चित्तमेव तदेव दार्ष्टान्तिकमिति भावः । तथा विवक्षणे लाघवात्कर्मधारय एव युक्त इत्यत आह—कर्मधारयो वेति ॥ १९ ॥ २० ॥ निर्वृत्तिकेन तु चित्तेन स्वरूपसुखानुभव इति । यद्यपि स्वरूपसुखं स्वरूपचैतन्येनैवानुभवितुमर्हं तथापि सवृत्तिकस्य चित्तस्य तद्विरोधित्वात्तद्विपरीतस्यान्वयव्यतिरेकाभ्यां भवति साधनत्वमिति भावः ॥ २१ ॥ महतापि दुःखेनेति । साधनस्य शस्त्रनिपातादेः सत्त्वादुत्पत्तुं योग्येन दुःखेनेत्यर्थः । तेनाज्ञातदुःखाभावेऽपि न क्षतिः ॥ २२ ॥ २३ ॥ दृष्टेषु सगादिष्वेष्टेष्विन्द्रलोकादिषु च शोभनाध्यासबाधादित्यन्वयः ॥ २४ ॥ सांख्याभिमतमहत्त्वप्रभं निरसितुमाह—द्विविध इत्यादि । अहंकार इति । मिलितसमस्तापञ्चीकृतभूतसत्त्वांशकार्योन्तःकरणस्याभिमानाद्यवृत्तिमत्प्रभेद इत्यर्थः । अनिर्वाच्यमिति । सांख्याभिमतप्रकृतिनिरासाय तथाचाविद्यालाभः समस्तजगदुपादानलात्सा प्रकृतिः । परा बुद्धिरिति । अन्तःकरणप्रभेदो विशेषाभिमानवृत्तिमान् विशेषाहंकार इत्यर्थः । महानिति । महत्त्वं सामान्याहंकारो विशेषाहंकारसमष्टिरूप इत्यर्थः । अव्यक्तमित्यविवेच्येत्यर्थः ॥ २५—२८ ॥ इति विशेष इति । तस्मात्संप्रज्ञाते चित्तदर्शनसद्भावादसंप्रज्ञात एवोपाय इति शेषः । उपायासंभवादिति । प्रपञ्चपरमार्थतानिश्चयदाढ्येन वेदान्तार्थश्रद्धाभावेन श्रवणादिप्रवृत्त्ययोगादित्यर्थः । ऋतंभरायां प्रज्ञायां जातायां तेषामपि प्रपञ्चानृतत्वाद्वितीयब्रह्मादिनिश्चयादिना मोक्षस्य संभव इति योगोऽप्युपादेय एवेति भावः । तस्येति । चित्तदोषनिवर्तकयोगस्येत्यर्थः ॥ २९ ॥ ३० ॥ तदङ्गीकृत्येति । दत्तात्रेयादीनां वस्तुतो निषिद्धकर्माभावेऽपि लोकानामेवादृष्टविशेषेण तत्प्रतिभासालोकबुद्धिविषयत्वेन तदङ्गीकृत्येत्यर्थः । निषिद्धकर्मासंभवेऽपीत्युपलक्षणं । विहितकर्मणोऽपि । तत्रापि प्रवर्तकस्याभावात्प्रारब्धावृत्तिपक्षश्चेत्सा तृभयत्र समैव स्यादिति ॥ ३१ ॥ पूर्वापरपरामर्शमन्तरेणेति । पूर्वः क्रोधस्य दृष्टसाधनमपकारोऽपरस्तत्कार्यभूतो हिंसादिरनर्थस्तयोः परामर्शं विनैवेत्यर्थः । अपकारग्रहे सति यः क्रोधः स न स्वहेतुतया वासनामाक्षेपमुर्हति दृष्टेनैव निर्वाहात् । अपरपरामर्शं क्रोध उत्पत्तुमेव नार्हति क आक्षेपेदित्यर्थः । यद्वा पूर्वापरपरामर्शः पूर्व मया मदीयेन वापकृतमनन्तरमनेनानेनैव पूर्वमपकृतमनन्तरं मदीयेनेति परामर्शस्तं विनैवेत्यर्थः । किंच क्रोधान्मभेदमिष्टं स्यादिति क्रोधतत्फलपरामर्शं विनेत्यर्थः । एवमन्यवृत्तिष्वपि बोध्यम् । गत्वा दुःसाध्यानि स्थितानीति । दुःसाध्यतयावस्थितैः समानकर्तृकत्वात् । गत्वेति क्त्वाप्रत्ययस्तेन मिथः कारणत्वप्राप्तेर्दुःसाध्यत्वे हेतुत्वलाभः । येषां हि मिथो हेतुहेतुमद्भावस्तोऽवश्यं भवन्ति दुःसाध्या अन्योन्यापेक्षोत्पत्तीनां संपादने प्रायः सर्वेषां व्यामोहोत्पत्तेः । वक्ष्यमाणेन विवेकेन तेषामन्यतोऽप्युत्पत्तिनिश्चये व्यामोहापगमाद्यन्नविशेषेण संपादनसंभवादसाध्यानीति विहाय दुःसाध्यानीत्युक्तम् । उत्पादनमितीति । इत्याकारक इत्यर्थः । सच निश्चयेनान्वेति । औत्सुक्यमात्रादिति । मोक्षरूपनितान्तरमणीयफलसाधनेनोक्तदृष्टेच्छामात्रादित्यर्थः । औत्सुक्यमात्रादित्यादिकं विवृणोति—योगं विनेत्यादिना । अविद्याग्रन्थिरिति । ग्रन्थिरिव ग्रन्थिरविद्या यथा ग्रन्थौ सत्यां न भवति बन्धाद्विमुक्तिस्तथाऽविद्यायां न भवति संसारान्मुक्तिरिति सा प्रथमा ग्रन्थिः । द्वितीयं हृदयमन्तःकरणम् । अब्रह्मलं स्वस्य ब्रह्मणोऽपि कल्पितब्रह्मभिन्नत्वम् । द्वैताद्वैतोभयकोटिस्पृग्ब्रह्मज्ञानम् संशयः कर्माणि धर्माधर्मौ सर्वविषयस्पृहा सर्वकामत्वम् । असर्वत्वनिवृत्तिफलमिति । असर्वत्वनिवृत्तिर्ब्रह्मात्मत्ववेदनस्य फलं प्रागुक्तबन्धनिवृत्तिदृष्टान्तत्वेन प्रतिपादनीयम् । यथा ब्रह्मवेदनस्यासर्वत्वनिवृत्तिः फलं तथोक्तबन्धनिवृत्तिरपीतीत्यर्थः । न जायत इतीलेतावदेव पाठो युक्तः । पुनर्जन्मनिवृत्त्यन्तबन्धनिवृत्तौ ज्ञानफलत्वेन प्रतिपादितायां प्रमाणपेक्षायां तथाच श्रूयत इत्यादिग्रन्थप्रवृत्तेस्तत्र प्रमाणत्वस्य च न जायत इत्यन्तश्रुतिष्वेव पर्यवसानात् । य एवं वेदेत्याद्युदाहार्यमित्यन्तस्य निराकाङ्क्षत्वात् । यद्वा न जायत इतीत्यं सर्वं बन्धनिवृत्तिफलं वचनमुदाहार्यमिति पाठेन भवितव्यम् । सामान्येन ज्ञातस्य विशेषेणाभिधानमुदाहरणम् । तथाच श्रूयत इत्यनेन सामान्यतस्तत्त्वज्ञानस्य बन्धनिवृत्तिफलत्वे प्रमाणतया ज्ञाता श्रुतिः यो वेद निहितमित्यादिविशेषरूपेण प्रतिपादिता । इत्थमनेन प्रकारेण बन्धनिवृत्तिः फलं यत्र तत्सर्वं वचनमुदाहार्यमिति तदर्थः । दृढभावनयेत्यादि । दृढभावनया यथा पदार्थस्य क्रोधादचित्तवृत्तेरादानं स्वीकारः सा भावनेत्यर्थः । त्यक्तपूर्वापरविचारणमिति प्राक् व्याख्यातम् । अभिनिवेश इति । स्वदेशाचारादाविष्टसाधनलोत्तमलज्जजनितदृढतरसंस्कारस्तदादानहेतुरित्यर्थः । यद्वा अभिनिवेश आग्रहोऽवश्यादानबुद्धिः कार्यमिदं यद्यपि वासनायास्तथापि कार्यकारणयोरभेदोपचारात्तथोक्तिः । शास्त्रवासनेति । शास्त्रतत्प्रतिपाद्यगोचरा वासना शास्त्रपाठः शास्त्रार्थज्ञानम् तदनुष्ठानं च हितसाधनमुत्कृष्टं चेति ग्रहजनितदृढतरसंस्कारस्तत्कार्यमेव । यद्यपि पाठव्यसनादिकं पौनःपुन्येन तदनुष्ठानरूपं तथापि कार्यकारणयोरभेदोपचारादिदमप्युक्तमिति । जन्महेतुत्वादिति । वेदपुराणपाठादितो धर्मोत्पत्त्या तद्गोभर्षे जन्मन आवश्यकत्वादित्यर्थः । आत्मत्वभ्रान्तिरित्यादि । शरीरेन्द्रियादावात्मत्वभ्रान्तिः ।

शरीरादिगुणाधानदोषापनयाभ्यामात्मनि तदुभयभ्रान्तिर्बोद्ध्या । यद्यप्यात्मत्वादिभ्रान्तिर्वासनाहेतुस्तथापि कारण एव कार्योपचारादेतदुक्तमिति । शब्दादीति । रूपरसगन्धस्पर्शवस्त्राभूषणधनकलत्रपुत्रादिकं सर्वं समीचीनं शरीरसंबन्धि-
गुणतया प्रसिद्धं तस्य वस्तुतः शरीरादावेव संपादनं भवत्यथापि भवति मतिरहं शास्त्री सुरुपः सुवचनो धनी सुपुत्र इति सा भ्रान्तिः । गङ्गास्नानेत्यादि । शालग्रामतीर्थपदं तत्पूजनतत्त्वेनपरम् । तान्यपि शरीरादिगतायेवाहं गङ्गास्नानी शालग्रामपूजकस्तीर्थसेवीत्यादिमत्यात्मन्यारोपयतीति शास्त्रीयगुणभ्रान्तिर्दृष्ट्या । शास्त्रीयत्वं च शास्त्रप्रसिद्धत्वेन । अप्रा-
माणिकत्वादित्यादि । विषयस्याप्रामाणिकत्वादशक्यत्वादार्थादप्रामाणिकविषयकत्वादशक्यविषयकत्वादित्यर्थः । भोगस्य पुरुषार्थाभासत्वादुपयोगित्वेऽपि मोक्षरूपपुरुषार्थानुपयोगित्वादित्यर्थः । सकलप्रवृत्तिहेतुत्वेन धर्माधर्मद्वारा तत्फलसंपादन-
हेतुजन्महेतुत्वेनेत्यर्थः । कामक्रोधेति । कामक्रोधादीनां वासनात्वोक्तिश्च कार्यकारणयोरभेदोपचारादेव । तेन क्रोधादिवृत्ति-
विशेषस्य हेतुरित्यादिपूर्वग्रन्थस्य न विरोधः । भुज्यमानत्वदशेति । विषयतया शब्दादिसाक्षात्काररूपो भोग एव तस्य संस्काराधायकत्वसंभवान्नासङ्गतिः । एवं काम्यमानत्वदशापि विषयतया कामनातद्देतुरिष्टसाधनत्वबुद्धिर्वा कामनाद्वेषादे-
रप्युपलक्षिका । तेन क्रोधादिहेतुवासनानामपि संग्रहः । अस्मिन् पक्ष इति । पूर्वश्लोकोक्तवासनाद्वयपक्ष इत्यर्थः । अन-
योरिति । बाह्याभ्यन्तरवासनयोरित्यर्थः । निवर्तत इति । विषयसंपत्तेस्तन्निवर्तकत्वानिवृत्तिश्चेत्यं सजातीयान्तरा-
नुत्पत्तिः । अशुक्लकृष्णमिति । योगजधर्मस्य ज्ञानोत्पत्तिप्रतिबन्धकापाकरणेन मोक्षसाधनत्वेन दुःखासंभिनसुखसाधन-
हिंसाधमिभिरजपपूजादिशुक्लभित्तत्वं । दुःखासाधनत्वेन कृष्णभित्तत्वं च बोध्यम् । शुभाशुभमिति । हिंसादिसंभिनं
ज्योतिष्टोमादिकम् । इदं सांख्यानुसारेण । मीमांसकमते कलङ्कहिंसाया अनर्थत्वाभावात् । केनापीति । अन्यंप्रति कथना-
दिनेत्यर्थः ॥ ३२ ॥ मधुसूदनेति । मधुप्रभृतिदैत्यादेर्वैदिकसंप्रदायोच्छेदकत्वेन तन्नाशकतया मधुसूदनशब्दात् वैदिक-
संप्रदायप्रवर्तकत्वलाभः । अनेन मादृशजनाशक्यानुष्ठानस्याप्युत्तमयोगस्य वैदिकसंप्रदायसिद्धस्योक्तिः संप्रदायप्रवर्तकस्य तव
नानुचितेति सूचितम् । अर्थान्तरसंक्रमितवाच्यस्य युष्मदः सर्वज्ञेश्वरेणेत्यर्थोक्त्या त्वदुक्तौ यद्यपि नास्त्येव बाधितार्थ-
त्वाननुष्ठानलक्षणाप्राप्ताप्यशङ्का सर्वज्ञस्य ते भ्रान्त्यसंभवादैश्वर्यशालित्वेनाशक्यार्थस्याप्यनुष्ठानकत्वसंभवात्तथापि स्वाशया-
शुद्धेर्जातामसंभावितत्वबुद्धिमपनेतुं लघुक्तमाक्षिपासीति ज्ञेयम् ॥ ३३ ॥ विरोधिसद्भावाच्चेति । एतदेव विवृणोति—
प्रतिक्षणेत्यादिना ॥ ३४—४३ ॥ योगस्येति । यद्यपि जिज्ञासुरित्यस्योपप्रत्ययान्तत्वेन 'नलोके'त्यादिनिषेधात् षष्ठी न
युज्यते तथापि संबन्धसामान्येन भवत्येव सच कर्मलक्षण एवेति स्फुटीकर्तुं विषयं ब्रह्मेति द्वितीयान्तेन तद्विवरणम्
॥ ४४—४७ ॥ इति श्रीमैथिलधर्मदत्तशर्मविरचिते गीतागूढार्थदीपिकालोके षष्ठोऽध्यायः ॥ ६ ॥

सप्तमोऽध्यायः ।

निविष्टमिति । मदेकाकारवृत्तिप्रवाहवदित्यर्थः । मुमुक्षुस्त्वितितुशब्दोऽन्याश्रितादन्यासक्तचेतसो वैलक्षण्यमेकाश्रित-
त्वमेकासक्तचित्तत्वं द्योतयितुम् ॥ १—३ ॥ प्रकृतिशब्दसामानाधिकरण्येन स्वार्थहानेरावश्यकत्वादिति ।
प्रकृतिशब्दस्य तन्मात्राद्यष्टस्वेव रूढत्वात् तत्समानविभक्तिकभूम्यादिपदार्थस्य तदर्थभेदेन प्रतीयमानत्वेन तदबाधाय
स्वार्थत्यागस्यावश्यकत्वादित्यर्थः । सांख्यसिद्धान्त एवाद्यानां प्रकृतित्वेन प्रसिद्धत्वात्तन्मतेन प्रथमं व्याख्याय स्वमते-
ऽप्युक्तश्लोकार्थं सङ्गमयति—इयमपरोक्षेत्यादिना ॥ ४ ॥ परार्थत्वादिति । परो जीवो भोक्ता तदर्थत्वात् साक्षा-
त्परम्परया वा तद्भोगसंपादकत्वादित्यर्थः । नहि धारणं संबन्धविनेत्यत आह—अन्तरनुप्रविष्टतयेति । यदि जीवो
नामान्तःकरणावच्छिन्नत्वेन परिच्छिन्नं चैतन्यं तदा तच्छरीर एवानुप्रविष्टं प्रमीयते न घटादिषु । यदि मायावच्छिन्नत्वेन
व्यापकं चैतन्यं तदान्तर्बहिश्च तत्संबद्धस्य तस्य तत्रानुप्रवेशासंभव इति लक्षणया प्रत्यक्षेण विभाव्यमानत्वे सति संबद्धो-
ऽनुप्रविष्टपदार्थो वाच्यो भवति हि कस्यचिदन्तःप्रविष्टस्त्वस्मिन् प्रत्यक्षेण विभावितेऽप्यविभाव्यमान इति घटादिषु चैतन्यस्या-
विभावनाच्चैतन्यरूपाया जीवात्मकप्रकृतेर्जगदनुप्रविष्टत्वनिर्वाह इति भावः । मानं च तत्र धारणं तत्र च विशीर्यत्वमित्य-
भिप्रायेण हेतुगर्भविशेषणसहितं धार्यत इत्यस्य व्याख्यानमाह—स्वतो विशीर्यमुत्तभ्यत इति । स्वतो जगदिदं विशर-
णयोग्यमपरमार्थसत् । यद्धि परमार्थसद्भवति न तत्कदाचिदपि विशीर्यते विनश्यतीति । इदमेवंभूतं जगदुत्तभ्यतेऽवस्था-
प्यतेऽधोगतेर्विनाशात् सत्ताश्चन्यावस्थाया विपरीतयावस्थित्या स्वीयसत्तया योज्यतेऽवृत्तं हि केनचिन्निपतति विशीर्यते
विनश्यति सत्ताहीनं भवतीति जगदिदं धार्यते । स्वीयसत्तया सत्संपाद्यत इत्यर्थः । विशीर्य उत्तभ्यत इति लपपाठः । समान-
कर्तृकत्वाभावेन क्त्वाप्रत्ययासंभवात् निःप्रयोजनत्वाच्च तथोक्तिरिति ॥ ५ ॥ क्षेत्रक्षेत्रज्ञलक्षणे ममोपाधिभूत इति ।
यद्यपि क्षेत्रज्ञं चैतन्यमुपहितं खालैव नोपाधिस्तथाप्युपाधिनिबन्धनत्वात्तद्व्यवहारस्योपाधिप्राधान्यादुपाधिः क्षेत्रज्ञपदार्थत्वा-
भिमानेनोपाधेस्तथाव उपहितस्यापि तथात्वाभिमानेन वा तथोक्तिरिति ॥ ६ ॥ मयि प्रोतं ग्रथितमिति । एकस्मि-
न्ननुगततया भासमाने सति कारणरूपे जगदिदमनेकतया प्रथमानं संबद्धतया व्यवस्थितमित्यर्थः । चैतन्यग्रथितत्व-

मात्र इति । मात्रशब्देन सूत्रमण्योः सज्जगतोर्हृद्यन्तर्दार्ष्टान्तिकत्वव्यवच्छेदः सूत्रमण्योः समानसत्वात् सज्जगतोश्च विषम-
सत्वादिति भावः । 'परमतः सेतुन्मानसंबन्धहेतुव्यपदेशेभ्यः' इति शारीरकतृतीयाध्यायस्थपूर्वपक्षसूत्रम् । तदर्थश्च अतो
ब्रह्मणः परमस्ति सेतुव्यपदेशादुन्मानव्यपदेशात्संबन्धव्यपदेशाद्देवव्यपदेशाच्च सेतुव्यपदेश 'एष सेतुर्विधरणः, सेतुं तीर्त्वे'त्यादि ।
उन्मानव्यपदेशः 'चतुःकलोऽष्टाशफ' इत्यादि । संबन्धव्यपदेशः 'एष संपरिबृक्त' इत्यादि । भेदव्यपदेशो 'य एषोक्षिणि पुरुष'
इत्यादि । समाधानं चास्य सर्वस्य जगतो जन्मलयादेर्ब्रह्मणः सिद्धान्तितत्वात् 'तदनन्यत्वमारम्भणशब्दादिभ्यः' इति न्यायेन
कारणसत्वातिरेकेण कार्यसत्वाभावेनानन्यत्वस्य कारणात्कार्यस्य सिद्धान्तितत्वादुक्तसर्वव्यपदेशस्यौपाधिककल्पितभेदेनाप्युप-
त्तिरिति नास्ति ब्रह्मणः परमिति कृतमस्ति । तत्र तदनेन श्लोकेनापि भगवता कृतमित्यभिप्रायेण कस्यचिद्याख्यानं तदाह—
उत्तरत्वेन श्लोकमिमं व्याचक्षत इत्यादि ॥ ७ ॥ **आध्यानायेति ।** चिन्तनाय ननु वस्तुत्वेन ज्ञानाय रसतन्मात्रादीनां
तस्मिन्सद्रूपे कल्पितत्वेनापारमार्थिकतया वस्तुतस्तद्रूपत्वाभावात् तदतिरेकेण सत्ताऽभावेनैव तदनन्यतया रसादीनां तस्य
रसाद्यात्मकत्वोक्तेरित्यर्थः । **अभिनिवेष्टव्यमिति ।** गृहीतप्रामाण्यतया सुदृढतत्त्वमतिर्न कार्येत्यर्थः ॥ ८ ॥ शब्दादीनां
पुण्यापुण्यभेदेनानेकविधत्वात्कथं सामान्यात्मकत्वमित्यत आह—**शब्दरूपैरेति । पुण्यत्वमविकृतत्वमिति ।** सुख-
साधनत्वमित्यर्थः । तथाच शब्दादीनां स्वतः पुण्यैकमात्ररूपत्वान्न सामान्यत्वव्याघात इति भावः । **तेषामपुण्यत्व-
मिति ।** अधर्मरूपसहकारिविशेषात्तएव शब्दादयो दुःखसाधनविकृतावस्थामापद्यन्ते यथा मधुराण्येव दुग्धान्यम्ल-
संयोगाद्विजातीयरसवद्ध्यवस्थामिति तेषामपुण्यत्वं न स्वाभाविकमपि त्ववस्थोपाधिकमिति तादृशभेदेऽपि न सामान्यत्व-
हानिः । एतेन शब्दादीनामवान्तरविशेषा अप्यनुभूयमाना अवस्थौपाधिका एव न स्वाभाविका इति व्याख्याताः ।
शुक्लमेव स्वाभाविकं रूपं सहकारिविशेषाद्नीलपीताद्यात्मतां प्रतिपद्यते । यथा शुक्लं चूर्णस्य रूपं हरिद्रायोगे रक्तत्वम् ।
यथावा हरितालादिपीतं नील्यादिसंबन्धाद्धरितत्वम् । नच शुक्लमित्येव कुतोऽवधार्यत इति वाच्यम् । रूपतन्मात्राया-
स्तेजोरूपं हि कार्यं शुक्लेवेति पृथिव्यादौ तेजःसंसर्गात्सहकारिवैचित्र्याद्विचित्रावस्थं तदेव हि जायते । एवं रसो
मधुर एवापां कारणत्वात् स्पर्शोऽनुष्णाशीत एव वायुकारणत्वाद्रूपवदेव सहकारिवैचित्र्याद्विजातीयत्वव्यवस्थः सन् भूतान्तरेषू-
पलभ्यते । नच वायौ पुण्य इत्यादिग्रन्थे शीतस्पर्श इति दृश्यते ततो विरोध इति वाच्यम् । शीतशब्दस्यानुकूलवेद-
नीयपरत्वात्तत्र तस्य बहुधा प्रयोगात् । वायौ शैत्यसौम्यवदौपाधिकत्वनिर्णयात् । जलसंबन्धोत्कर्षेण तत्र शैत्योत्कर्षा-
नुभवाच्च । यद्वा शीतेति प्रमादिकम् ॥ ९ ॥ १० ॥ **प्राप्तिकारणाभावेऽपीति ।** वृत्तिविशेषस्य विशेषणम् । तथाच
प्राप्तिकारणाभावकालीनो वृत्तिविशेष इति लभ्यते । विषयविशेषणत्वे तु प्राप्तिकारणाभावेसति या प्राप्तिसाद्विषयत्वं लभ्येत
तस्यासंभव एव । कस्यहि सचेतसः कारणाभावे कार्यं जायतामिति हि भवतीच्छा । एवं क्षयकारणे सत्यपीत्यत्रापि बोध्यम् ।
तुशब्दार्थ इति । तुशब्दस्यार्थोऽर्थो यस्य सः तुशब्दार्थो वैलक्षण्यम् । कामरागसहितात् ध्येयत्वलक्षणम् । तथासति
यत्पर्यवसितं तदाह—**कामरागवर्जितमेवेत्यादि । भिन्नक्रम इति ।** बलवतामित्यनन्तरं प्रयुक्तो विवर्जितमित्य-
नन्तरत्वेन ग्राह्य इत्यर्थः ॥ ११ ॥ १२ ॥ **जगत इति ।** सर्वजीवस्येत्यर्थः ॥ १३ ॥ **एषा साक्षिप्रत्यक्षत्वेनापला-
पानर्हेति ।** अविद्यास्वरूपलक्षणप्रमाणमिति सूत्रतीयाध्यायसप्तविंशतिश्लोकव्याख्याने सविस्तरं निरूपितेति नेह तत्र किञ्चि-
दुच्यत इति ॥ **नैवात्मन इति ।** निजलभमूर्णः परिपूर्णखिलकामो यमीश्वरोऽविदुषो जनान्तत्सकाशादात्मनो मानं-
पूर्वां न वृणीते । यद्यन्मानं विदधीत भगवते भगवन्तमनुकूलयितुं तदात्मन आत्मानं परं सुखयितुं विधत्त इत्यर्थः—
दृष्टान्तं चित्रुणोति—दर्पणेत्यादिना ॥ १४—२५ ॥ **स्वयं प्रतिबद्धज्ञानत्वादिति ।** परेषां प्रतिबद्धं ज्ञानं येन
तत्वादित्यर्थः । यद्वा प्रतिबद्धं ज्ञानं यस्य तत्वात् । षष्ठी तु विषयत्वलक्षणसंबन्धबोधिका । तथाच मायया यद्विषयकं
ज्ञानं लोकानां प्रतिबद्धं तत्वादिति पर्यवसितार्थः ॥ २६ ॥ **बहिर्विषयमपि ज्ञानमिति ।** यथार्थज्ञानमित्यर्थः । तेन
रागद्वेषप्रयुक्तस्य ज्ञानदर्शनेऽपि नासङ्गतिः ॥ २७ ॥ २८ ॥ तदित्यस्य विवरणं तत्पदलक्ष्यमिति ॥ २९ ॥ लक्षणया ज्ञेयं
शुद्धं ब्रह्म मुख्यतया शक्त्या ध्येयमुपाधिपरिच्छिन्नमित्यन्वयः ॥ ३० ॥ इति श्रीमैथिलधर्मदत्तशर्मणा विरचिते गीतागूढार्थ-
दीपिकालोके सप्तमोऽध्यायः ॥ ७ ॥

अष्टमोऽध्यायः ।

श्लोकाभ्यामिति । पृच्छतीति शेषः । **कर्माणीति ।** वचनविपरिणामेन यन्मिल्यस्यात्राप्यन्वयः । तथाच यज्ञस्य
द्वैविध्यमुपपद्यते । हे पुरुषेति संबोधनेनेत्यन्वयः । शङ्कामपनुदन् न किञ्चिदज्ञेयमिति सूचयतीत्यन्वयश्च द्रष्टव्यः । **कार्यमिति ।**
वर्तते तद्विधि शेषः ॥ १ ॥ २ ॥ **एवमिति ।** कथितप्रकरणेत्यर्थः । **श्लोकैरेति ।** क्रियत इति शेषः । **अनायासे-
नेति ।** व्युत्क्रमेण निर्णये क्रियमाणे कथं मज्जिज्ञासाक्रमानुरोधिप्रश्नक्रममुल्लङ्घ्य निर्णयः क्रियत इति प्रश्नक्रमत्यागकारण-
जिज्ञासया चित्तवैयर्थ्येण निर्णयार्थोक्ताव्यसम्भगार्थावधारणासंभवात् । स्वतः उत्तरयितुं कलागकारणनिर्णयनिमित्ताया-

सेनाभीष्टस्य निर्णयस्य सिद्धिः स्यात् । क्रमेण निर्णये क्रियमाण उक्तायासांभावादानायासेन सिद्धिरिति भावः । **प्रश्नत्रयमिति** । प्रश्नविषयत्रयमित्यर्थः । **द्वितीयेति** । उत्तरत्रयषट्कद्वितीयेत्यर्थः । एवं तृतीयेत्यत्रापि बोध्यम् । ननु सोपाधिकमितीत्यस्योत्तरमित्यनेनान्वयः । व्याप्त्यर्थकस्याश औणादिकप्रत्ययेऽक्षरमिति वा सिद्ध्यति, तदनुसारेण सर्वव्यापकमित्यक्षरशब्दार्थमाह—**अश्रुत इत्यादिना** । सोपाधिकस्य कालदेशाभ्यां परिच्छिन्नत्वेनाक्षरत्वासंभवादिति निरुपाधिकमेव ज्ञेयम् । ब्रह्मप्राह्मक्षरत्वात् तादृशब्रह्मज्ञानस्यैवाक्षयफलत्वादिति भावः । सर्वव्यापकमित्यनन्तरं तथाचेति शेषः । अक्षरत्वादित्यत्र निरुपाधीत्यादि ननु सोपाधिकमित्यन्तमनुषजनीयमेवं चाक्षरत्वादित्यस्य नासंबद्धत्वम् । अक्षरत्वादित्यधिकमेव वा । ब्रह्मपदार्थोऽक्षरमविनाशी निरुपाधिरेव न, कुतः प्रणवादि प्राह्ममित्यत आह—**एतद्वै तदक्षरमित्यादि** । **अक्षरमम्बरान्तधृतेरितिन्यायादिति** । एतद्वै तदक्षरमित्यादिश्रुतावक्षरशब्दार्थो ब्रह्मैव आकाशान्तकृत्प्रपञ्चधृतेर्ब्रह्मलिङ्गात्तस्यैव तत्र श्रवणादिति प्रथमाध्यायतृतीयपादस्थतत्सूत्रार्थः । **नत्विहेति** । प्राह्ममिति परेणान्वयः । **न्यायमूलकेनेति** । श्रुतिलिङ्गावक्यप्रकरणस्थानसमाख्यानां पारदौर्बल्यमर्थविप्रकर्षादित्यत्राधिकरणे पूर्वपूर्वापेक्षया परस्य परस्य दौर्बल्यं पूर्वपूर्वस्य च प्राबल्यं व्यवस्थापितम् । हेतुश्च तत्र दौर्बल्ये ज्ञापनीयेनार्थेन विप्रकर्षः स्वकार्य इतरापेक्षत्वलक्षणसंनिधिश्च प्राबल्य इतरानपेक्षत्वलक्षणः । ययोः प्राबल्यदौर्बल्ये विचार्येते तयोरेकस्मादेकस्येतरत्वं विवक्षितम् । यथा श्रुतिलिङ्गयोः श्रुतिः स्वकार्ये न लिङ्गसापेक्षेति सा ततो बलवती । लिङ्गं च श्रुतिसापेक्षमिति तत्ततो दुर्बलमिति । एतस्यापि शीघ्रप्रवृत्तेन कार्यसंपत्तावन्यस्यानपेक्षितत्वे दौर्बल्यबीजे भवति पर्यवसानं तदेव च बीजं रुढेर्योगात्प्राबल्येऽपीति रुढिर्योगमपहरतीति न्यायस्य श्रुतिलिङ्गाधिकरणन्यायमूलत्वं भवति । तथाहि कस्यचिदर्थस्य प्रतिपत्तये शब्दः प्रयुज्यते न चानपेक्षेण शब्देनार्थप्रतिपत्तिरिति स तत्र वृत्तिज्ञानमपेक्षते । यावद्धि योगेनावयवशक्त्यात्मकेन विलम्बितप्रवृत्तेनार्थप्रतिपत्तिः संपाद्येत ततः प्रागेव शीघ्रप्रवृत्तया समुदायशक्त्यात्मिकया रुढ्यार्थप्रतिपत्तिरूपकार्यसंपत्तेः कार्यत्वात्कृतकृत्येन शब्देन योगस्यानपेक्षितत्वमिति योगस्य दौर्बल्यम् । रुढिर्बुध्पस्थिता न कंचनापरमपेक्षत इति शीघ्रप्रवृत्तौच्यते । योगो ह्यवयवशक्तिः साचोपस्थितापि नैकापेक्षितार्थप्रतिपत्तौ भवति समर्थत्वपरावयवशक्तिं वाक्यवत्परस्परान्वयप्रयोजकानुपूर्वीं तत्तात्पर्यज्ञानं चापेक्षमाणा तत्संपत्तिविलम्बेन विलम्बितप्रवृत्तौच्यत इति । एवं च रुढिर्योगमपहरीत्यस्य कार्यदेशादपनयति कार्याक्षमं करोतीत्यर्थस्तस्य योगार्थमात्रगोचरबुद्धौ रुढिज्ञानस्य प्रतिबन्धकत्वे पर्यवसानमिति भावः । **तत्रेति** । प्रणव इत्यर्थः । **उक्तलिङ्गेति** । प्रशासितुलविधारकत्वादिलिङ्गेत्यर्थः । **परेणेति** । ओमित्याद्यग्रिमग्रन्थेनेत्यर्थः । विशेषणात् ब्रह्मपदेन परमात्मनि रुढेन वर्णात्मकस्याक्षरस्य व्यावर्तनादित्यर्थः । **आनर्थक्यप्रतिहतानामिति** । येषु प्रबलेष्वप्यभ्युपगम्यमानेषु सार्थकतया निश्चितस्य कस्यचिदानर्थक्यं प्रसज्यते तेन प्रसक्तानार्थक्येन प्रतिहतानां कार्याक्षमभावं नीतानां बलवत्तया गृहीतानामपि बलाबलं विपरीतं भवति । तेषां प्रबलानामेव दौर्बल्यं दुर्बलानामेव कस्यचिदानर्थक्याप्रसंजनानां प्राबल्यमित्यर्थः । तथा चोक्तलिङ्गानां वर्णेष्वसंभवादानर्थक्येन योगाद्दूदेरेव दुर्बलत्वमिति भावः । **विशेष इति** । रुढ्यर्थे तस्मिन्नातिविशेषेभ्युपगम्यमानेऽपि नास्त्यसंभवेन कस्यचिद्वैयर्थ्यमिति रुढेर्बलवत्त्वानपायाद्योगेन न रथकारशब्देन त्रैवर्णिकपरिग्रहः । नच विद्याभावेनाधानस्यासंभवः शङ्क्यः । विधेयस्य तस्यापूर्वत्वेन बलवत्या रुढ्या जातिविशेषे त्रैवर्णिकतिरिक्ते परिगृहीते विधिनैव खोपपादकविद्यासहितस्याधानस्य प्रापितत्वेन तदसंभवाभावात् । प्रशासितुलादेरविधेयत्वाच्चेतनमात्रधर्मस्य तस्य कथमप्यचेतने वर्णे प्रापयितुमशक्यत्वाच्चासंभवस्य दुर्वारत्वात्ततोऽत्र विशेष इति भावः । **आकाशस्तलिङ्गादिति** । ‘अस्य का गतिराकाश इति होवाचे’ति श्रुतौ भूतविशेषे रुढस्याप्याकाशशब्दस्य गौण्या वृत्त्या समन्तात्काशत इति योगाद्ब्रह्मैवाभिधेयम् ‘सर्वाणि ह वा इमानि भूतान्याकाशादेव समुत्पद्यन्त’ इत्यादेरनन्यथासिद्धाद्ब्रह्मणो लिङ्गात्तादृशल्लिङ्गस्य दर्शनादिति सूत्रार्थः । अर्शाद्यच्च आज्यादिपदघटितस्तोत्र आज्यादिपदानां योगसंभवादिसमुक्तम् । **प्रसिद्धेऽथेति** । शारीरकप्रथमाध्यायतृतीयपादसूत्रम् ‘दहरोस्मिन्नन्तराकाश’इत्यत्राकाशः परमेश्वर एव । ‘आकाशो ह वै नामरूपयोर्निर्वहिते’ त्यादौ परमेश्वर एवाकाशशब्दप्रसिद्धेरिति तदर्थः । प्रसिद्धिरत्यन्तनिरुद्धावृत्तिलक्षणेति भामतीकृतः । योगोपीत्यत्र योगशब्दस्तत्सदृशीं निरुद्धलक्षणापि गृह्णाति इति योगः संभवतीत्यत्रापि निरुद्धलक्षणोपग्रहः कार्योऽन्यथा न्यूनत्वापत्तेः । तत्परिग्रह एव प्रमाणोपदर्शनं तथाचेत्यादिना विहितम् । यद्वा समन्तात्सर्वतो व्यापकतया प्रकाशमानत्वस्य योगार्थस्य परिच्छिन्नजीवातिरिक्ते परमेश्वर एव संभवेन तत्रैवाकाशशब्दप्रसिद्धेः स एव दहराकाश इति सूत्रार्थः । आकाशशब्दस्य ब्रह्मणि योगसद्भाव एव । तथाचेत्यादिना प्रमाणोपदर्शनम् । एवंच योगः संभवतीति चेदिति पूर्वपक्षे सएव गृह्यतामिति योगपरिग्रहेऽङ्गीकृते तथाचेतिग्रन्थेन तत्रैव प्रमाणोपदर्शनमुचितं तच्च न कृतम् । प्रसिद्धेऽथेति सूत्रस्य प्रसिद्धिशब्दस्य ब्रह्मणि श्रुत्यन्तरेष्वनन्यथासिद्धलिङ्गेनाकाशशब्दस्य व्यवस्थापनेन श्रुतिषु तत्र तस्य प्रसिद्धिपरत्वात्त्राधिकरण आकाशशब्दस्य योगाप्रदर्शनादिति शङ्का निरस्ता । अथवा तथाचेत्यादिप्रमाणप्रदर्शनमपि श्रुतेर्बाधेन वृत्त्यन्तरपरिग्रह एवाभिहितमिति । **निषादस्थपत्यधिकरणेति** । अन्यैव ऋचा निषादस्थपतिं याजयेदित्यत्र निषादानां स्थपतिरिति षष्ठीतत्पुरुषपरिग्रहे विद्यावत्त्रैवर्णिकस्य लाभात्तत्पूर्वविद्याप्रयुक्तिकल्पनप्रसक्तिरिति पूर्वपक्षयित्वा नामार्थयोर्भेदान्वयस्याव्युत्प-

नतया निषादपदस्य निषादसंबन्धिनि लक्षणाया आवश्यकत्वं तत्पुरुषपक्ष इति लक्षणाग्रहतज्ज्ञोपस्थितिसापेक्षतया विलम्बितप्रवृत्तेन तत्पुरुषेण यावज्जैवर्णिकस्य बोधः स्यात्तावच्छीघ्रप्रवृत्तेन कर्मधारयेण तावदुपस्थित्यनपेक्षाकृतलाघवेन बलवता निषादाभिन्नस्थपतिरेव बोधितः स्यात्तस्य च परित्यागकारणाभावादपूर्वबोधकेन विधिना तस्यैव खोपपादकाध्ययन-परिगृहीतकर्तृकरणकयागस्य विधानं भवति न्याय्यमिति निषादस्थपत्यधिकरणं तेन सिद्धत्वादित्यर्थ इति ॥ ३ ॥ **प्राणिजात-मधिकृत्येति ।** भोक्तृत्वेन खनिमितीकृत्यार्थात्प्राणिनां भोगोपपत्त्यर्थमित्यर्थः । हिरण्यगर्भस्य पुरुषशब्दार्थत्वे मानमाह—**आत्मैवेदमग्रेत्यादि । औषदिति ।** उषदाह इत्यस्य रूपम् । पुरिति पूर्ववचनः । औषतीत्युषः उभयोः कर्मधारये पुरुष इति निःपद्यते तत्र पूर्वत्वस्याव्यपेक्षायामस्मात्सर्वस्मादिति दाहस्य कर्मपेक्षायां सर्वान् पाप्मन इति । **अध्यादी-नधिकृत्येति ।** तेष्वधिकारं स्वाम्यं विधायेत्यर्थः । **अनुगृह्णातीति ।** प्रकाशाद्यात्मकैरग्न्यादिभिः स्वरूपसंपादनं सहकारिसंपादनं चानुग्रहः । भूतान्येव हि सात्विकाशेन ज्ञानेन्द्रियतया राजसांशेन कर्मेन्द्रियतया परिणमन्ते । आलोक-रूपरसादिविशेषैरात्मीयैः सहकारी भवन्ति च येषु रूपरसादिषु नष्टेष्वविकल्पेष्वपीन्द्रियगोलकेषु नचाक्षुषरासनादिः । कथमिति प्रश्नः । व्याख्यातमित्युत्तरम् । प्रागिति शेषः । **विष्णुरूपत्वादिति ।** व्यापकस्वरूपत्वादित्यर्थः । वर्तत इत्यत्रायं हेतुः । देहे यज्ञावस्थाने श्रुतिप्रसिद्धं हेत्वन्तरमाह—**यज्ञस्य मनुष्यदेहेति ।** यदेनं यज्ञं पुरुषस्तनुते तेन यज्ञनिष्पादकत्वेन यज्ञः पुरुष उच्यत इत्यन्वयः । नहि पुरि शरीरे शेते वर्तत इति पुरुषो देहाधिपतिर्देहनिष्ठो देहव्यापारं विना यज्ञनिर्वर्तक इति पुरुषे यज्ञनिर्वर्तकत्वस्यैव देहेऽपि यज्ञनिर्वर्तकत्वपर्यवसायित्वादस्याः श्रुतेस्तत्र मानतयोपन्यासो नासङ्गतः । वस्तुतः पुरुषस्य यज्ञनिर्वर्तकत्वेन यज्ञत्वादेहे च पुरुषस्य सत्त्वादेव देहे यज्ञावस्थानेऽस्याः श्रुतेरुपन्यासो युक्तः ॥ ४ ॥ **त्यक्त्वा प्रयातीत्यन्वयः ।** इति लोकदृष्टाभिप्रायमित्यपरोऽन्वयः । इतीति प्रयातीति परामुशति ॥ ५—८ ॥ **फलमत उपपत्तेश्चेति ।** तृतीयाध्यायद्वितीयपादसूत्रम् । कर्मणः फलमतः परमेश्वराद्भवति उपपत्तेः । नद्याद्युविनाशिनः कर्मणः कालान्तरभावि फलमुपपद्यते । नवा खयमचेतनाच्चेतनानधिष्ठितात्जनितधर्मादधर्माद्वा तत् दृष्टानुसारिणी हि कल्पना भवति । दृष्टं हि मृष्टण्डादिभिः कुम्भकाराद्यधिष्ठितैरेव कुम्भादिजननम् प्रावेष्टकाकाष्ठादिभिः शिल्प्यधिष्ठितैरेव प्रासा-दाद्युपजननम् । नच स्वरूपविनियोगादिविशेषविज्ञानशून्यस्य जीवस्य तदधिष्ठातृत्वं संभवति । तस्मादीश्वराधिष्ठिताद्धर्मदितः फलमिति युक्तं कल्पयितुम् । एवमिदमपि दृष्टम् । लौकिकोऽपीश्वरः सम्यगाराधितः प्रसन्नः प्रसादारुरूपमाराधकायाप-कृतश्च कुपितः कोपादुरूपमपकारिणे फलं प्रयच्छति । नच तदनपेक्षात्तस्मात्कर्मण एव किमपीति तथैवेहापि भवितव्यम् । साधुकर्मणा प्रसन्नोऽसाधुकर्मणा कुपितोऽलौकिकः कश्चित्परमेश्वरस्तत्कर्मकर्त्रेऽलौकिकमिष्टमनिष्टं वा प्रसादारुरूपमप्रसादा-नुरूपं वा प्रयच्छति न कमपीश्वरमनपेक्षैव कर्मणस्तथापाराद्वा किमपीति । तस्मादुपपत्तेः सिद्धं परमेश्वरादेव फलमिति तत्सूत्रार्थः ॥ ९—११ ॥ **इन्द्रियद्वाराणीति ।** इन्द्रियरूपाणि द्वाराणि विषयोपलब्धाविति शेषः ॥ १२ ॥ **तीव्रसंवे-गानामिति ।** तीव्रवैराग्यानामित्यर्थः । **भावनमिति ।** इति सूत्राभ्यां व्याख्यातमित्यन्वयः । ईश्वरवाचकप्रणवाभ्यासः प्रणवायैश्वरानुचिन्तनं च चक्रवदावर्तमानमनीश्वरप्रणिधानमित्यर्थः । तथाचोक्तं योगभाष्ये ‘स्वाध्यायाद्योगमासीत् योगा-स्वाध्यायमामनेत् । स्वाध्याययोगसंपत्त्या परमात्मा प्रकाशते’ इति । इति चेन्नन्तेनेश्वरप्रणिधानाद्वैत्यस्यैवार्थकथनमतो न पौनरुक्त्यं नवा समाधीत्यादिसूत्राभावेन चासङ्गतिः । **तत इति ।** ‘ओमित्येकाक्षरं ब्रह्म व्याहरन्मानुस्मरन्त्रिंशत्यनेनोक्ता-द्योगसूत्रोक्तोक्तलक्षणेश्वरप्रणिधानादित्यर्थः । योगसूत्रे तु ततः समाधिलभस्तस्मात्परमगतिरुक्तेत्युक्तवचनस्य योगसूत्रेण विरोधः प्राप्तुं परिहरति—**तस्मादिति । इति व्याख्येयमिति ।** तथा व्याख्याने चोक्तप्रणिधानात्समाधिर्योगस्ततः परमगतिरित्यस्य लाभान्न सूत्रेण विरोधः । ईश्वरप्रणिधानेन स्वात्मगोचराज्ञानस्य संसारहेतोर्विना स्वात्मगोचरमुत्तमयोगं निवृत्त्य योगेन साक्षान्मोक्षहेतुत्वायोगादीश्वरप्रणिधानेन योगान्तरायोन्मूलनद्वारा योगस्यैव संपादनीयत्वादीश्वरप्रणि-धानानन्तर्यस्य योगनिष्ठस्यार्थकर्मत्वात् । तेन पाठक्रमाद्वलवता पाठक्रमबाधो हि युज्यत एव । एतेन सूत्रस्योक्तवाक्या-त्प्रबलप्रमाणत्वाभावेन सूत्रानुरोधेनैतद्वाक्यार्थकरणं नोचितमिति निरस्तम् । सूत्रस्य पञ्चमीश्रुत्या साक्षात्कर्मबोधकस्य स्मरणमां गतिं यातीत्यत उद्देश्यतावच्छेदकविधेययोरसति बाधके प्रयोज्यप्रयोजकभावव्युत्पत्त्या व्यवधानेन कमबो-धकात्प्राबल्याच्च निरतिशयशक्तिमद्धीश्वरप्रणिधानमुत्कर्षकाष्टासुपगतं मणिमन्त्रन्यायेनाविद्याविरोधिभवत्तासुन्मूल्यत्वं विनापि योगं मोक्षहेतुरतादृशं च योगान्तरायमात्रोन्मूलनक्षमतासुपगतं, योगसंपादनेन मोक्षहेतुरितिश्वरप्रणिधानस्य तस्य मोक्ष-योगरूपविजातीयफलद्वयकलस्योपपत्तेर्वा सूत्रविरोधपरिहारसंभवादुक्तरीत्या न व्याख्येयमित्यभिप्रेत्याह—**विचित्रेति** ॥ १३—१५ ॥ अभिविधिरभिव्यासिः । ब्रह्मलोकं प्राप्तानामप्यपुनरावृत्तिश्रवणादाब्रह्मेत्यादीनामसङ्गतिरित्यत आह—**अत्रेयं व्यवस्थेति । अतःकृतवोऽपीति ।** तदुपासनं कतुर्येषां ते तत्कृतवो न तत्कृतवोऽतत्कृतवदित्यर्थः । **अनावृत्तिः शब्दादिति ।** ब्रह्मोपासकानां ब्रह्मलोकं गतानां न ततः पुनरावृत्तिः कार्यं ब्रह्मणि मुक्ते मुक्तिः । ‘नच पुनरावर्तत’ इति श्रुतेरिति सूत्रार्थः । **इतरत्रेति ।** श्रुत्यन्तर इत्यर्थः । इहेति चेममिति च ब्रह्मलोकगत्यधिकरणकल्पपरं । तथाच यस्मिन् कल्पे ब्रह्मलोकं गतास्तस्मिन्कल्पे न पुनरावृत्तिरिति श्रुत्यर्थस्तत्र कल्पान्तरेऽपि पुनरावृत्त्यभावे व्यावर्त्याभावादिहेती-

ममिति च व्यर्थं विशेषणं स्यादतः कल्पान्तरे पुनरावृत्तिर्लभ्यत इति आब्रह्मेत्यादेर्नासङ्गतिः । वैष्णवं धाम गतानां तु-
 कथंचिदपि न पुनरावृत्तिरिति ब्रह्मलोकादप्युत्कर्षश्च सिद्ध इति भावः ॥ १६ ॥ युगानीत्यस्य विवरणं चतुर्गुणीति
 ॥ १७—१८ ॥ समाननामरूपत्वादावृत्तावप्यविरोधाद्दर्शनात्स्मृत्येति । प्रथमाध्यायतृतीयपादस्थमिदं
 सूत्रम् । देवादीनां विग्रहवत्त्वे स्थितेऽनित्यविग्रहवच्चैत्रायैश्चैत्रादिशब्दानामिव वेदस्थेन्द्रादिशब्दानामपि विग्रहवदनि-
 त्येन्द्रादिदेवतायैरपि पौरुषेयोऽनित्यः संबन्धः स्यात्तत्तत् नित्यशब्दार्थसंबन्धव्यवस्थापनेनानपेक्षत्वाद्वेदस्य व्यवस्थापितं
 यत्प्रामाण्यं तस्य विरोध इत्याशङ्क्यां 'शब्द इति चेन्न' इति सूत्रेण सव्याख्यानेन गवादिशब्दानां यथा नित्यैर्गवाद्याकृति-
 भिरिव नित्य एव तथेन्द्रादिशब्दानामपि नित्यैरेवेन्द्राद्याकृतिभिर्नित्य एव संबन्धो न चैत्रादिशब्दवदनित्यैकव्यक्ति-
 भिरनित्यः संबन्धो गवादिव्यक्तीनामिवेन्द्रादिव्यक्तीनामप्यानन्त्याद्यभिचाराच्च शक्तिलक्षणसंबन्धस्य वक्तुमशक्य-
 त्वात्तथाचानपेक्षत्वस्य सूपपादत्वेन न विरोधः । प्रामाण्यस्येत्येवं निराकृतायाम् । प्रलये निरन्वयं ध्वस्ते जगति
 देवादीनामपि विनाशे सर्गान्तरे देवान्तरस्य संज्ञान्तरविशिष्टस्योद्भवादिन्द्रादिशब्दानामिन्द्रादेवाकृतिविरहेणानित्य-
 व्यक्तिभिरनित्य एव संबन्धो भवितुमर्हतीति न प्रागुक्तं युक्तमित्याशङ्क्याः पुनरुद्भूताया निराकरणं समानेत्यादिसूत्रेण
 कृतम् । तथाहि अनादौ संसारे प्रतायमाने यथा सुप्तोत्थितानां पूर्ववदेव तैस्तैरर्थैः शब्दैश्च ते एव व्यवहारा न विस-
 दृशास्तथा प्रलयेऽपि सर्वेऽर्थाः शब्दाश्च प्राण्यदृष्टान्तःकरणसहिताः स्वकारणे मायावति परमेश्वरे प्रलीय सक्ष्मरूपेणावस्थिता
 भोगानुकूले ह्यदृष्टे पुनर्विपाकाभिमुखे सति पूर्वसर्गायाकृतिसंज्ञादिविशिष्टा एव प्रादुर्भवन्ति सर्वे व्यवहारव्यवहारा न
 विसदृशाः विसदृशत्वे तत्तज्जालस्यगुणवासनोद्बोधनियमिततत्तज्जालयुचितभोगदुरवस्था स्यात् सर्वस्य पूर्वानुभूतिविसदृश-
 लादुद्बोधस्याकिंचित्करत्वापातात् । तस्माद्यादृशाकृतिसंज्ञादिविशिष्टादेव मनुष्यपशुपश्यादयश्चक्षुरादयः प्रतिनियता भोग्या-
 गोचराश्च सुखदुःखसाधनभूता घटपटादयोऽन्नादयो वृक्षलतोलपादयः प्राक् सर्गे तादृशाकृतिसंज्ञादिविशिष्टा एवोत्तरसर्गेऽपि
 प्रादुर्भवन्ति । दृष्टवैलक्षण्येन कल्पनायां मानाभावादित्याकृतेरेकत्वादेवतादीनामेकैक्यकया तया तत्तत्संज्ञानां नित्यः संबन्धः
 संभवतीत्यविरोधः । ईश्वरासुप्रहाञ्चाधिकारिकाणां हिरण्यगर्भेन्द्रादिदेवतामनुसप्तर्ष्यादीनामितरप्राणिनः प्रज्ञैश्वर्यादिवैलक्षण्येन
 पूर्वकल्पव्यवहारवेदादिप्रतिभानात्पूर्ववदेवाखिलव्यवहारप्रवर्तकत्वम् । भवन्तिचात्र श्रुतयः 'यो ब्रह्माणं विदधाति पूर्वं यो वै
 वेदांश्च प्रहिणोति तस्मा' इत्यादि 'सूर्याचन्द्रमसौ धाता यथापूर्वमकल्पयत्' इत्यादिकाः । स्मृतयश्च 'ऋषीणां नामधेयानि याश्च
 वेदेषु दृश्यः । शर्वयन्ते प्रसूतानां तान्येवैभ्यो ददात्यजः ॥ यथर्तुष्टुलिङ्गानि नानारूपाणि पर्यये । दृश्यन्ते तानि
 तान्येव तथा भावा युगादिषु ॥ यथाभिमानिनोऽतीतास्तुल्यास्ते सांप्रतैरिह । देवादेवैरतीतैर्हि रूपैर्नामभिरेव चे'त्यादिकाः ।
 एवंचेन्द्रादीनां समाननामरूपत्वादेकाकृत्येकसंज्ञावत्त्वाच्च पुनरावृत्तावपि सर्वप्रलयोत्तरं सर्गेऽपि निरुक्ताद्धेतोरविरोधः
 संबन्धनित्यत्वे विरोधस्यासंभवः । समाननामरूपत्वे हेतुः दर्शनाच्छ्रुतेस्मृत्येवैयुक्तसूत्रार्थ इति ॥ १९—२२ ॥
गतिसृतिशब्दयोरिति । अनन्तरश्लोकस्थयोरिति । कालस्यातद्रूपत्वादित्यपि च शेषः । अभावादिति प्रातःकालेऽग्नि-
 होत्रे सूर्यस्य देवत्वात् । तथाचाग्निहोत्रकर्मणोऽग्निदन्त्यदेवताकस्य यथादेवतैकदेशेनाग्निना संबन्धादग्नये होत्रमिति
 व्युत्पत्त्याग्निहोत्रशब्देन ग्रहणम् । तथा मार्गस्य कालतदन्याभिमानिदेवताकस्याप्येकदेशेनापि कालेन कालोऽस्यास्तीत्यर्थोआ-
 द्यचि निष्पन्नकालशब्देन ग्रहणमित्यर्थः ॥ २३ ॥ **अतिवाहिकास्तल्लिङ्गादिति ।** चतुर्धाध्यायतृतीयपादे सूत्रमिदम् ।
 अर्चिरादिशब्दाः किं देवयानमार्गचिह्नप्रतिपादकाः । यथाग्रामं प्रतिष्ठासमानोऽनुशिष्यते । गच्छेतस्त्वममुञ्जिरिं ततो
 न्यग्रोधं ततो नदीं ततो ग्राममिति तथैव देवयानेन प्रस्थितस्य मार्गचिह्नप्रतिपादनं तेऽर्चिरभिसंभवन्तीत्यादिकमुत देवयानेन
 पथा गच्छतो मार्गे भोगभूमीनां प्रतिपादकास्ते ते शब्दा यथादूरं प्रस्थितस्य लोकेपि भवन्ति तानि तानि विश्रामस्थाना-
 न्यथवातिवाहकानां स्थानात्स्थानान्तरमसुगमं नेतृणां प्रतिपादकास्ते शब्दा यथा लोकेऽप्यज्ञातसंकटवर्त्मना प्रस्थितस्य
 तत्तत्स्थानप्रापका मार्गाभिज्ञा भवन्ति पुरुषा इति संशये सिद्धान्तप्रतिपादकम् । अर्चिरादिशब्दप्रतिपाद्या अर्चिराद्यभि-
 मानिन्यश्वेतनाः स्थानान्तरप्रापणलक्षणातिवहनयोग्या देवता भवन्ति न मार्गचिह्नानि । यतस्तानि पर्वतवृक्षनद्यादीन्य-
 वस्थितानि स्थिराणि मार्गमुपलक्षयितुं समर्थानि भवन्त्यर्चिरहः प्रभृतीन्यस्थिराणीति लक्षयितुमसमर्थानि । प्रेता हि शान्ते-
 ऽप्यर्चिषि रात्रावपि कृष्णेऽपि पक्षे दक्षिणायनेऽपि भवन्ति ब्रह्मोपासकाः क्षीणे प्रारब्धे प्रस्थिताः नापि भोगस्थानानि
 प्रेतानां विगतदेहानां संपिण्डितकरणग्रामाणांमध्ये भोगासामर्थ्यात् । युज्यन्ते चातिवाहिकास्तेषां संपिण्डितानि स्वस्व-
 कार्यासमर्थानीन्द्रियाणि येषां प्रेतानां लोकेऽपि दृश्यते मत्तमूर्च्छितादीनामसमर्थकरणानांप्रस्थितानामतिवाहका गन्त-
 व्यस्थानप्रापका भवन्तीति न केवलं युक्त्यैवैतत्प्रत्येतव्यमपितु तल्लिङ्गात् । तस्यातिवाहकत्वस्य लिङ्गालिङ्गदर्शनात् ।
 तथाहि 'चन्द्रमसो विद्युतं तत्पुरुषोऽमानवः स एतान्ब्रह्मणमयती'ति सिद्धवद्ममयितुलं दर्शयति । तथा चोपसंहारे स्फुट-
 मातिवाहिकत्व'मर्चिरभिसंभवन्ती'त्यर्चिषा सह सामान्यतः श्रूयमाणमभिसंभवन्नगमनपर्यवसितमभिसंबन्धं बाधकाभावात्सं-
 पिण्डितकरणानां स्वतोगन्तुमसमर्थानां विशिष्टचेतनसाध्ये नियतश्रुत्युक्तगतिविशेषे गमयित्रपेक्षत्वाच्चातिवाहकत्वलक्षण-
 संबन्धविशेषेऽवस्थापयति अर्चिरादयोऽप्यचेतना अतिवाहयितुमसमर्था इति स्वाभिमानिनीर्देवता लक्षयन्ति ता अति-

वाहिकाः तत्रहि नात्यन्तमश्रुतकल्पना । लोकेऽप्यतिवाहकेष्वेवं निर्देशो दृश्यते । गच्छ त्वं बलवर्माणं ततो जयसिंहं ततः कृष्णगुप्तमिति बलवर्मा जयसिंहं स कृष्णगुप्तं प्रति त्वां नेष्यतीति तात्पर्येण । नचामानवो ब्रह्म गमयतीत्येतद्वचनं विद्युतो ब्रह्मगमयितुल्यमानवपुरुषस्याह यथावचनं हि वाचनिकमिति ततः कथमर्चिरादेरतिवाहकत्वसिद्धिरिति वाच्यम् । उक्तयुक्तेरर्चिरादेरतिवाहकत्वे सति हि तत्प्रकरणदतिवाहकत्वमनूयाचिरादतिवाहकवत्प्राप्तमानवत्वप्रतिषेध एवैतत्तात्पर्येण वाक्यभेदोऽन्यथाऽमानवत्वातिवाहकत्वयोरपूर्वयोरुभयोर्विधाने वाक्यभेदापत्तेरित्यमानवः पुरुषो ब्रह्म गमयतीत्येतस्य स्थितस्याप्यर्चिरादतिवाहकत्वस्य संदिग्धस्य निर्णये लिङ्गत्वमुक्तं भवति युक्तम् । अर्चिष इत्यादिपञ्चमी हेतौ । अर्चिराद्यभिमानिदेवतानां गमयितुत्वेऽर्चिरादीनां यथाकथंचित्प्रयोजकत्वमाश्रित्येति बोध्यम् । विद्युतोऽनन्तरं वरुणादिलोकप्राप्तावपि वरुणादीनां न गमयितुल्यमानवपुरुषस्यैव विद्युदभिसंभवनानन्तरं गमयितुल्यश्रुतेस्तत्कदर्थने कारणाभावात् । वरुणादीनामप्रतिबन्धकरणेन साहायकत्वमात्रमिति द्रष्टव्यम् । एतस्यार्थस्य टीकायामिह संक्षेपेणोक्ते विस्तरतोऽभिधानमावश्यकपक्षिज्ञानत्वादिति ॥ **देवतानामिति** । संवत्सराद्यभिमानिदेवतानामित्यर्थः । **अत्रेति** । अनुपदोक्तश्रुतावित्यर्थः । **श्रुत्यन्तरेति** । मासेभ्यो देवलोकं देवलोकादादित्यमिति बृहदारण्यकश्रुतेः 'यदा वै पुरुषोऽस्माल्लोकात्प्रेति स वायुमागच्छति तस्मै स तत्र विजिहीते । यथा रथचक्रस्य खं तेन स ऊर्ध्वमाक्रमते स आदित्यमागच्छतीति' बृहदारण्यकश्रुतेश्चानुसारादित्यर्थः । **आकरे निर्णीतमिति** । वायुमब्दादिविशेषविशेषाभ्यामिति सूत्रभाष्ये निर्णीतमित्यर्थः । सन्ति यद्यपि नानाविधगतिमार्गप्रतिपदिकाः श्रुतयस्तथापि पूर्वाधिकरणे गन्तव्यस्य कार्यब्रह्मण एकत्वात् । सर्वत्र गत्येकदेशप्रत्यभिज्ञानादेक एव गतिमार्गोऽनुक्ततत्तद्विशेषाणां सर्वत्रैवोपसंहारः क्रमस्तु तेऽर्चिरभिसंभवन्तीत्यादिच्छान्दोग्यश्रुत्युक्त आदरणीयस्तत्र भूयसां मार्गपर्वणां कमवतामुक्तेरन्यक्रमाश्रयणे हि बहूनामन्यथा नयनं स्यात् । छान्दोग्यक्रमाश्रयणेऽल्पस्यान्यथानयनमिति सिद्धान्तितम् । अनन्तरे चाधिकरणे मासानन्तर्यस्य मासघटितसंवत्सरे युक्तत्वेन च्छान्दोग्यश्रुतिसिद्धत्वेन मासेभ्यो देवलोकमित्यत्र मासानन्तर्यस्य संवत्सरद्वारकानन्तर्यपरत्वम् । यदा वै पुरुष इत्यत्र श्रुतावादितापूर्वत्वं वायोः प्रतीयते स वायुः विजिहीते च्छिद्रं करोति तेन वायुप्रतेन रथचक्रच्छिद्रमिति च्छिद्रेणादित्यप्राप्तेः प्रतिपादनाद्देवलोकादादित्यमित्यत्र देवलोकानन्तर्यस्य वायुद्वारानन्तर्यपरत्वमेवं च छान्दोग्ये श्रुतस्य संवत्सरानन्तर्यस्यादित्ये संवत्सरानन्तर्यदेवलोकानन्तर्यवाय्वानन्तर्यद्वारकस्य विवक्षितत्वम् । 'स एतं देवयानं पन्थानमापयाग्निलोकमागच्छति स वायुलोकं स वरुणलोकं स इन्द्रलोकं स प्रजापतिलोकं स ब्रह्मलोक'मित्यस्मिन् कौषीतकिब्राह्मणे श्रुतानां वरुणादीनां पाठक्रमेण क्रमवतामश्रुतक्रमाणां मागनुकानामन्ते सन्निवेश इति न्यायेन च्छान्दोग्यश्रुतिसिद्धक्रमवत्तद्विधानन्तर्यम् । छान्दोग्ये तद्विधानन्तर्यं च वरुणेश्वरप्रजापतिद्वारकानन्तर्यपरमिति सिद्धान्तितमित्येतदभिसंधायोक्तमाकरे निर्णीतमिति । तथा-चाचिरित्यादेरयमर्थः पर्यवसितः । कार्यब्रह्मोपासकाः प्रेताः संपिण्डितकरणग्रामाः प्रथमं स्वदेशाभिसंबद्धमर्चिः प्राप्नोति ततोऽर्चिरभिमानीनि देवता तमहः प्रापयति तदभिमानीनि शुक्रपक्षंतदभिमानीनि मासं मासाभिमानीनि संवत्सरंतदभिमानीनि देवलोकं देवलोकदेवता वायुंतदभिमानीनि आदित्यमादित्यश्चन्द्रमसं चन्द्रमा विद्युतं ततोऽमानवः पुरुषो वरुणादिभिरप्रतिबन्धमात्रेण दत्तसाहायकः क्रमेण वरुणेश्वरप्रजापतिलोकमध्याद्ब्रह्मलोकं प्रापयतीति । ते तत्प्राप्नुवन्तीति । 'कार्यं बादरिरस्य गत्युपपत्तेरिति' चतुर्थोऽध्यायतृतीयपादसूत्रम् । कार्यं कार्यापार्थिकं ब्रह्म प्राप्यम् बादरिराचार्यो मन्यते कुतः अस्य कार्यब्रह्मणः गन्तव्यत्वोपपत्तेः प्रदेशवत्त्वात् निरुपाधिकमतथात्वादित्यर्थः । **तद्गुरैवेति** । गच्छन्तीति शेषः । **अत्रेति** । ब्रह्मलोकं प्राप्यापि केचिन्निवर्तन्ते केचिन्नेत्यस्य प्रतिपादनमित्यर्थः । व्याख्यानात् उक्तमार्गकथनेन तन्नियतो-क्तार्थस्यापि लाभादित्यर्थः ॥ २४ ॥ इति श्रीमैथिलधर्मदत्तशर्मणा विरचिते गूढार्थदीपिकालोके अष्टमोऽध्यायः ॥ ८ ॥

नवमोऽध्यायः ।

तस्येति ॥ ध्यानस्येत्यर्थः । **तत्** ध्यानं जनयतीत्यनेनान्वयः । इदमिति द्वितीयान्तं ज्ञानविशेषणम् ॥ १ ॥ प्रत्यक्षं मानमित्यस्य प्रदर्शनं मयेदं विदितमिति । प्रत्यक्षं फलमित्यस्य प्रदर्शनं नष्टमिदानीं ममाज्ञानमिति बोध्यम् ॥ २ ॥ ३ ॥ **तत्कृतेनाध्यस्तकृतेन । नतस्संबध्यते ।** नाधिष्ठानं संबध्यत इत्यर्थः ॥ ४—७ ॥ **किंनिमित्तेति** । प्रयोजनस्यापि निमित्तत्वमालम्ब्येदमुक्तम् । प्रयोजनं विना कस्याप्युत्पत्तिस्थित्यादेरभावात् । चैतन्यमात्रस्येत्यस्य द्वितीयचैतन्यस्येत्यर्थः । **बन्धाभावादिति** । परमार्थसद्वितीयस्याभावादिति शेषः । **अपवर्गाविरोधित्वादिति** । अद्वितीयस्वरूपपवर्गे सत्येव कल्पितस्य बन्धस्य सत्वेन तस्यापवर्गाविरोधित्वादित्यर्थः । **इत्याद्यनुपपत्तिरिति** । सृष्टिस्रष्ट्यादेः पारमार्थिकत्वे स्वतःप्रमाणश्रुतिसिद्धा । भोक्तृत्वाद्वितीयत्वाद्ब्रह्मत्वसदामुक्तत्वाद्यनुपपत्तिरित्यर्थः । भोक्तृत्वभोग्यभोगबन्धादिकल्पनया सृष्टिकल्पननादिभ्योपादानात्तत्त्वज्ञानावसानात्स्वीक्रियतेऽस्माभिरिति साणुपपत्तिर्न प्रतिकूलेत्याह—**सृष्टेरित्यादिना ॥ ८—१५ ॥** **वैश्वानरे द्वादशकपाल इति** । वैश्वानरद्वादशकपालवाक्येन वैश्वानरदेवताकद्वादशकपालसंस्कृतद्रव्यकयागविधायकेन सहोपक्रमोपसंहारादिभिरेकवाक्यत्वनिर्णये कर्मान्तरासंभवादष्टकपालवाक्यं द्वादशकपालान्तर्गताष्टकपालं ततोऽव्युत्पद्य-

कृत्य तत्संस्कृतद्वयकानुवादो यथाष्टाकपालाग्रेयादिविकृतिलाघनुसंधानाय तथा प्रकृतेऽपि सर्वेभ्यः सद्यवहारोपयोगिपदार्था-
न्युपकृत्य परमेश्वराभिन्नतया तदनुवादेनार्थात्तदनुवादाभिन्नं तत्तदेकदेशकथनं पूर्णफलानुबन्धिपरमेश्वरात्मतया तत्तत्पदार्थ-
ज्ञानं यज्ञादिव्यवहारेषु भवतीति सूचनायेत्यर्थः ॥ १६ ॥ **सैव ऋगेव । साम** प्रकृते सामपदाभिधेया । पूर्वपरयोर्मैत्र-
रूपत्वेन मध्ये स्थितस्य साम्नोऽपि तद्रूपताया एवोचितत्वात् । **सामपदंत्विति** । 'गीतिषु सामाख्या' इति सूत्रानुसारादिति
शेषः । **गीतिमात्रेति** । मात्रपदेन ऋचोव्यवच्छेदः । **अन्यदिति** । प्रकृतानुपयोगि । रथन्तरादीनां साम्नां तासु तास्तृक्षु-
विधानाद्गीतिविशिष्टाया ऋचः सामरूपत्वे तस्या ऋक्षु विधानस्यासंभवात् गीतिमात्रस्य सामसंज्ञाकरणं तद्धि तत्प्रयोजनमिह
नास्तीति भावः ॥ १७ ॥ **ब्रह्माविश्वेत्यादि** । सालिकीं गतिं सत्त्वगुणं पुरस्कृत्य कृतस्य कर्मणो विशुद्धतपोध्यानोपासन-
योगाभ्यासादेः फलरूपामुत्तमामाहुः । ब्रह्मा हिरण्यगर्भः । विश्वसृजो मरीच्यादयः । प्रजापतयः धर्मो विग्रहवांस्तदभि-
मानी देवः महान् व्यक्तं तत्त्वद्वयमिमानिन्यौ देवते । एते सर्वे सालिककर्मफलभूतजन्मवत्तया सालिकगतित्वेन व्यपदेष्टु-
मर्हा एतामित्येतच्छब्देन परामृश्यन्त इत्यर्थः ॥ १८—२४ ॥ **उष्ट्रमुखन्यायेनेति** । यथोष्ट्रशब्दस्योष्ट्रमुखसदृशे लक्षणा-
मुपेत्य बहुव्रीहिसमासस्तथेत्यर्थः । समासानङ्गीकाराद्विना विशेषविधिं मध्यमपदलोपिसमासानङ्गीकारात् । तेन देवस्य
संबन्धिप्रसादकं वा व्रतं येषां ते देवव्रता इति न समास इत्यर्थः । यूपाय दार्ढ्यादौ प्रकृतेरुपादानस्य विकृतिभूतोपादेया-
र्थत्वं एव समासस्तेन तादर्थ्यचतुर्थ्या देवाय व्रतमिति देवव्रतमिति न समासः । भवति हि तत्संबन्धियार्त्कचिद्वस्त्वर्थ-
त्वेऽपि तादर्थ्यव्यवहारः । यथा ब्राह्मणसंबन्धितृप्त्याद्यर्थेऽने ब्राह्मणार्थमन्त्रं ब्राह्मणाय वाचमिति । तथा देवसंबन्धिप्रसादा-
र्थेऽपि व्रते देवार्थं व्रतं देवाय वा व्रतमिति विग्रहमात्रं नानुपपन्नमित्यभिप्रेत्याह—**प्रकृतीत्यादिना** । यद्यन्युपक्रमानुरोधेन
निर्णयो न्याय्यस्तथाप्यन्यस्यस्येज्याशब्दस्य पूजामात्ररूढत्वेनासंदिग्धार्थतया तेन सामान्यतो नियमबोधकस्य व्रतशब्दस्य
पूजात्मकविशेषपरतानिर्णयो न्याय्य इत्याह—**अन्तेचेत्यादिना** ॥ २५ ॥ २६ ॥ **कर्मसिद्ध्यर्थे वेति** । यज्ञादिसाङ्ग-
ताद्यर्थमिडाभक्षणादिकमित्यर्थः । **समर्पणमिति** । यतोऽहं परमेश्वरपरतन्त्रस्ततः सर्वमिदं कर्मफलसहितं सर्वात्मकस्य
तस्यैव न ममेति ज्ञानमित्यर्थः । **गुराविति** । सप्तम्या विषयत्वविशेषोऽर्थः ॥ २७ ॥ २८ ॥ **सावित्रस्येवेति** । यथा सावि-
त्रस्य प्रकाशस्य शोभनोऽशोभनश्च सममेव संबन्धी तथा सृकृती दुष्कृती च मम समानमेव संबन्धी रागद्वेषादिलक्षणसंब-
न्धविशेषो नेत्यर्थः । **वह्निवत्कल्पतरुवच्चैषमयमिति** । यथा वह्नेर्देहने कल्पतरोः प्रदाने सत्यसति च साम्यमेव
तस्य तादृशत्वभावत्वान्न वैषम्यं तथेत्यर्थः ॥ २९—३४ ॥

इति श्रीधर्मदत्तशर्मणा विरचिते गीतागूढार्थदीपिकालोके नवमोऽध्यायः ॥ ९ ॥

दशमोऽध्यायः ।

उपायभूता इति । सोपाधिकध्याने उपाधिभूततत्तद्विभूतिविशिष्टस्य विषयत्वेन तत्र विशेषणीभूतविभूतिज्ञानस्य हेतु-
तया तद्विषयत्वेन तासामुपायत्वात् । निरुपाधिकज्ञाने च ध्यानजनितधर्मविशेषादिनाऽन्तरायनिवारणनिर्विकल्पसमाधिपदाद-
नादिद्वारा विशिष्टद्वयान्वयबाधाद्युपास्यपानभागलक्षणाशुद्धार्थतात्पर्यग्रहसंपादनद्वारा बोधायत्वाच्चाभिहितम् ॥ १ ॥ २ ॥ अन्यत्र
पापनिवृत्तावपि तत्कारणस्य संमोहस्य विद्यमानतया तत्र सूक्ष्मावस्थारूपसंस्काररूपेण पापसत्त्वात्संस्काररूपेणाप्यनवस्थान-
रूपस्य प्रकर्षस्य पापमुक्तौ न संभवो भगवद्वेदनेन संमोहनिवृत्तौ तत्संभव इत्यभिप्रेत्याह—**प्रकर्षेणेत्यादिना** ॥ ३ ॥
सर्वपदार्थावबोध इति । स्वसमानसत्ताकत्वभावपुरस्कारेण सर्वविषयकबोध इत्यर्थः । **बोद्धव्येष्विति** । इष्टानिष्टतया
बोद्धव्येष्वित्यर्थः । **अव्याकुलतयेति** । उभयकोट्यवगाहित्वेनानवस्थितविषयत्वं ज्ञानस्य व्याकुलत्वं तदभावोऽव्याकुल-
मसंदेहलमिति यावत् तेनेत्यर्थः । **विवेकेनेति** । इष्टस्यानिष्टव्यावृत्तिरनिष्टस्य चेष्टव्यावृत्तिर्विवेकः तेनेत्यर्थः । प्रथमतृती-
यायाः स्वरूपलक्षणं द्वितीयतृतीयायाश्च विषयलक्षणं वैशिष्ट्यमर्थः । अन्वयश्च द्वयोः प्रवृत्तिपदार्थे प्रवृत्तिश्च बोद्धव्येषु चेत-
सस्तदाकारपरिणामात्मिका ज्ञानपदव्यपदेश्या । **कर्तव्येष्विति** । कृतिविषयेष्वित्यर्थः । कृतिर्विन्नोऽत्र द्विविधः परिग्राह्यः ।
प्रवृत्तिर्निवृत्तिश्च । तत्राव्याकुलत्वं निःकम्पलम् । विवेकश्चोपादेयस्यैवोपादेयतया हेयस्यैव हेयतयाऽवगाहनम् । **आकुष्ठ-**
स्येति । आक्रोशो निन्दा । **निर्विकारेति** । आक्रोशताडनप्रयुक्तक्रोधादिरूपविकाररहितेत्यर्थः । **नान्यस्मादिति** ।
यद्यपि प्रातिस्वीकृततत्कारणसद्भावादित्यथा तेषामेकमात्रजन्यत्वेन पार्थक्यानुपपत्तेरविद्याया अपि कारणत्वाच्चेदमनुपपन्नं
तथापि सर्वे भावाः प्रत्येकं तत्तत्कारणेन चेतनेन तेनतेनाचेतनेन वा जायन्त एवाविद्यया चाचेतनया कृत्स्नमचेतनानु-
सृत एकस्मात् मत्त एव कार्त्तव्येन सर्वे जायन्ते नान्यस्मादित्यर्थे तात्पर्यान्नानुपपत्तिरिति ॥ ४—७ ॥ **उपादानं निमित्तं**
चेति । समस्तजगदाकारेण परिणममानाविद्याश्रयत्वेनाधिष्ठानतया विवर्तोपादानमित्यर्थोऽतएव सर्वस्यैव जगतः सद्रूपा-
विद्धतया प्रतीतिरुपादानकारणानुविद्धतयैव कार्यस्य प्रत्ययात् । निमित्तं च कार्यानुकूलेक्षणच्छादिमत्तया रूपभेदेनैकस्याप्यु-
पादाननिमित्तभावाविरोधात् । तन्तून्प्रति लताशरीरस्य प्रयत्नविशेषावच्छेदकतया निमित्तत्वस्य लतापरिणामिलालादिसंहतं

त्वेनोपादानत्वस्य च दृष्टत्वादिति भावः ॥ ८ ॥ **मयि चित्तमिति ।** वृत्त्यात्मना परिणतं चित्तमित्यर्थो मदेकाकारचित्तवृत्तिरूपयोगवत् इति यावत् । **मद्भजननिमित्तेति ।** मम भजनं सेवा प्रीत्युत्पत्त्यनुकूलो व्यापारः मन्मूर्खालोकनार्जनवन्दनस्तुतिकीर्तिश्रवणादिलक्षणस्तस्य निमित्तानि चक्षुरादयो येषां त इत्यर्थः । **मय्युपसंहृतसर्वकरण इति ।** उपसंहारः समर्पणम् । नैतानि मदर्थानि नाहमेषामधिष्ठाता अपितु परमेश्वरभजनाद्यर्थानि स एवाधिष्ठातेति बुद्धिरिति ॥ ९ ॥ १० ॥ **न कर्मणोऽभ्यासस्य चेति ।** नान्यस्य कस्यचिदिति वक्तव्यम् । तत इति । दीयत इत्यर्थः ॥ ११—१७ ॥ **जनार्दनेति ।** जनैरर्थते याच्यत इति जनार्दनेत्यस्य व्युत्पत्तिः । **त्वद्वाक्यमित्यनुकेरिति ।** यदि तदुक्तं स्यात्तदैकरूपकमेव स्यादनुक्तौ तस्य तदव्याहारे तात्पर्यसत्त्वे रूपकम् । अनव्याहारे चोपमानवाचकपदेनोपमेयस्य निगारणादतिशयोक्तिः । इदं न वाक्यमित्यव्याहारे कथ्यमाने वाक्यरूपे धर्मिण्यमृतत्वारोपार्थं वाक्यत्वस्यापह्वादपह्वातिरित्यनुक्तेरलंकारत्रयप्रापणहेतुत्वाद्देतुत्वेनोपन्यासो युज्यते । **संकर इति ।** न निश्चितानामयं संकरोऽपितु तात्पर्यसंदेहात्संदिग्धानामिति बोध्यम् ॥ १८—३१ ॥ प्रमाणतर्कैत्यादि वादलक्षणसूत्रम्, यथोक्तोपपन्नेत्यादि जल्पलक्षणसूत्रम्, सप्रतिपक्षेत्यादि वितण्डालक्षणसूत्रं च न्यायदर्शनप्रथमाध्यायद्वितीयपादस्थम् । तदर्थश्च भाष्यवार्तिकतात्पर्योदितो विस्तरेणावगन्तव्यः संक्षेपत इहाप्युक्तः । छलजातिनिग्रहस्थानानामपि लक्षणानि न्यायदर्शनप्रथमाध्यायद्वितीयपादे द्रष्टव्यानि ॥ ३२ ॥ द्वन्द्वः सर्व एव सर्वपदार्थप्रधानस्तदतिरिक्तो न कश्चित् । तत्राव्ययीभावोऽक्षपरि दण्डादण्ड तिष्ठदुपपत्ति विहाय प्रायेण पूर्वपदार्थप्रधानस्तत्पुरुषः पूर्वकार्यार्थपिपलीत्यादिकं विहाय प्रायेणोत्तरपदार्थप्रधानो बहुव्रीहिः सर्व एवान्यपदार्थप्रधान इति सर्वपदार्थप्राधान्यादन्येभ्यः समासेभ्यो द्वन्द्वस्य श्रेष्ठमित्याह—**उभयपदार्थेत्यादिना ॥ ३३ ॥ ग्रन्थार्थधारणाशक्तिरिति ।** इच्छामात्रेण स्मृत्युपपाद्यकः संस्कारः फलबलेन चरमफलमरणकालादिनाश्रयतया कल्पनीयो धारणा चेतसो वृत्तिविशेषो वा । सत्यप्यनुभवे कस्यचिदेव तादृशसंस्कारादवश्यकल्प्या तदनुकूला शक्तिः सा पदार्थान्तरमस्माकमदृष्टविशेषो नैयायिकानाम् । **हर्षविषादयोरविकृतचित्तेति ।** हर्षे सति तद्देतावनुग्रहादिविषादे सति तद्देतौ कोपादिविकारस्तद्राहित्यं क्षमेति । वस्तुतस्तदुत्पत्तिप्रयोजकः सत्तातिशयशक्तिविशेषादिपदाभिषेयश्चित्तस्य वृत्तिविशेष इति ॥ ३४—३९ ॥ **सर्वज्ञेनापीति ।** परमेश्वरातिरिक्तसर्वज्ञेनापीत्यर्थः । **सम्मात्रविषयत्वादिति ।** सत्पदं विद्यमानार्थकम् । मात्रपदं च कृत्स्नार्थकम् । तेन निखिलसदेकविषयत्वादित्यर्थः । तथाच परमेश्वरातिरिक्तस्य या सर्वज्ञता सर्वविषयकं ज्ञानं तद्विद्यमानसर्वविषयकमेव ननु भूतमविष्यवर्तमानपरीक्षसर्वैलव्यापकविषयताकं । तथाच मात्रपदस्येतरव्यावर्तकपरत्वे सत्पदस्य पारमार्थिकसत्परत्वे ब्रह्माकारनिर्विकल्पकज्ञानान्यस्यासंग्रहः । नृशृङ्गादिव्यावृत्तस्य कालसंबन्धितया सत्त्वेन वा प्रतीयमानस्य बोधकत्वे सर्वैव किंचिज्ज्ञातसर्वज्ञस्य वैलक्षण्यानुपपत्तिः । सर्वज्ञस्यापि निखिलविभूत्यज्ञल उक्तस्य हेतुत्वानुपपत्तिः निखिलविभूतिज्ञसाधारण्यात् । मात्रपदस्य कृत्स्नार्थकत्वेऽपि सत्पदस्य नृशृङ्गादिव्यावृत्तवस्तुपरल उक्तस्याखिलविभूतिज्ञलहेतुत्वेन तद्विपरीतहेतुत्वानुपपत्तिः । सत्पदस्य विद्यमानार्थकत्वे च परमेश्वरातिरिक्तसर्वज्ञज्ञानेऽपि भूतादेरपि विषयत्वेन तदसंग्रह इत्यादिदूषणं नावकाश इति ॥ ४०—४२ ॥ इति श्रीधर्मदत्तशर्मविरचिते गूढार्थदीपिकालोके दशमोऽध्यायः ॥ १० ॥

एकादशोऽध्यायः ।

शोकेति । शोकनिवृत्तिरूपो य उपकारस्तस्मा इत्यर्थः ॥ १ ॥ **अविकारित्वमिति ।** कर्तृत्वस्य खोपाधिभूतमायापरिणामत्वेनास्वाभाविकत्वादिति भावः । **अवैषम्यमिति ।** अनादिप्रवाहवद्विचित्रतत्तत्पुरुषाधिष्ठातृत्वेनैव तत्प्रयुक्तशुभाशुभादिकारयितृत्वेन स्वातन्त्र्याभावादिति भावः । **असङ्गोदासीन्यमिति ।** असङ्गस्योदासीन्यं रागादिरहितत्वे सति तत्तत्फलाभोक्तुलम् । प्रायुक्तहेतुरेवात्रापि हेतुत्वेनानुसंधेयः । **विपरिणतमिति श्रुताविति ।** द्विवचनान्तप्रकृतिभूतमेकवचनान्तत्वेनानुसंहितमित्यर्थः ॥ २—५ ॥ **नानाविधानीत्यस्य विवरणमिति ।** नानेवंस्य बहूनिति प्रकारार्थकस्य विधेयस्यादिलानीत्यादीति ॥ ६—११ ॥ **अत्राविद्यमानेति ।** यदि पदसमिध्याहतेन स्यादित्यनेन तादृशी भा नास्तीत्यस्य निगारणादविद्यमानाध्यवसाय उपमानस्य तत उपमानाभावाच्चोपमाभावपरात् यदि स्यातादृशी भाः सा सदृशी स्यादित्यतोऽभूतोपमाऽविद्यमानस्वरूपोपमात्मिकाऽतिशयोक्तिर्गम्यमाना प्रथमं यदि स्याद्यदि वा न स्यादित्यादि मन्व इत्यन्तेन प्रायुक्तामुत्प्रेक्षां व्यज्यन्ती परमतात्पर्यविषयनिरूपमलमेव व्यनक्तीत्यर्थः । उभावित्यादिकस्य चित्कवेरुक्तालंकाराणां वाच्यव्यङ्ग्यानामुदाहरणभूतं पदं दर्शितम् ॥ १२ ॥ १३ ॥ **आलम्बनविभावेनेति ।** उत्पादकोद्बोधकयोर्विभावशब्दो वर्तते । **आलम्बनश्चाश्रयो विषयश्च ।** निराश्रयस्य निर्विषयस्य च विस्मयादेश्चेतोवृत्तिविशेषस्य स्वरूपेण वासनारूपेण वा स्थायिन उत्पत्त्यसंभवादित्युत्पादकरूपो विस्मयस्यार्जुनाश्रितस्य स्थायिनो विषयो भगवानालम्बनविभावः । उदीप्यत उद्बोध्यते कार्यकरणाद्विषयो नीयतेऽनुबुद्धः स्थाप्यते न तदुदीपनविभावोऽत्र भगवत्स्तादृशस्य मुहुर्दर्शनम् । सकृदर्शनेनोत्पादितोऽपि विस्मयो द्रष्टव्यो वासनानामतां प्राप्तः कार्याक्षमो मुहुर्दर्शनेन रोमाञ्चादिकार्यकरणावस्थां हि नीयते अतः पश्चाद्भवतीत्यनु

भावः कार्यम् । प्रकृते रोमाञ्चनमस्काराञ्जलिकरणान्यनुभावाः । संचरत्यस्थिरीभवति स्थायिनि विद्यमान एव स संचारी स एव व्यभिचारिशब्देनोच्यते बिच्छिद्यबिच्छिद्य स्थायिनमभिवरतीति व्युत्पत्तेः । सच प्रकृते धृत्यादिस्तस्यापि स्थायिवद्भ्यमानस्यैव रसप्रकर्षकत्वादाह—**अनुभावाक्षिप्तेनेति** । नहि धृत्यादिरहितस्य तादृशरूपावलोकने रोमाञ्चनमस्कारादिसंभवोऽपि तु मूर्च्छांपलापनादिकमेवेत्यनुभावस्य तदाक्षेपकत्वं युज्यते । परिपोषादित्यनेन सर्वेषां तृतीयान्तानामन्वयः । पञ्चम्यन्तस्य तस्य परिपोषं गत इत्यन्तान्वयः । आलम्बनगतस्यापरिपुष्टत्वे श्रोतुरालम्बनाद्भेदग्रहे च श्रोतुगतस्य स्थायिभावस्य परिपुष्टत्वासंभवादुभयोः परिपोषभेदानध्यवसाययोर्हेतुत्वेनोपन्यासः । विभावानुभावव्यभिचारिभिः परिपोषंगत एवामन्दात्मतयास्वादयितुमर्होऽतादृशस्य स्वरूपमात्रोपलम्बनमर्हत्वादिति परिपोषं गत इत्युक्तम् । श्रोतृणामेवालौकिकेन व्यञ्जनव्यापारेण स्थायिन उपस्थितेस्तादृशस्यैव च रसत्वाभ्युपगमादालम्बनस्य च तद्ग्रहणस्य लौकिकत्वात्तथा गृहीतस्य रसतयानास्वादच्छ्रोतृणामित्युक्तम् । **परमानन्दास्वादरूपेणेति** । अभिधयोपस्थितैर्विभावानुभावादिभिरभिव्यञ्जितस्य स्थायिनः साधारणीकरणव्यापारेण सहृदयतादोषोच्छासितेन भेदाग्रहसहकृतेन जायमानया विभावानुभावसंचारिसंभिन्नस्थायिगोचरवृत्त्या ह्यलौकिक्या स्थाय्यवच्छिन्नचैतन्यावरणभङ्गे परमानन्दांशेऽप्यावरणभङ्गोपगमादधिष्ठानोपादेययोरभेदान्दानन्दाभिन्नतया स्थायिगोचरा भन्नावरणा स्वप्रकाशचिदेवास्वादध्वर्षणेति चोच्यते । रसस्य स्थायीतु तत्तादात्म्यमाध्यासिकं विषयलक्षणंगत आस्वादितध्वर्वित इत्युच्यते । निरुक्तकारणजनितवृत्तिप्रयोज्यभन्नावरणस्वप्रकाशास्वादानन्यपरमानन्दातादात्म्योपरागेण च रस इत्युच्यत इत्यास्वादरूपेण रसो भवतीति सुष्ठूक्तम् ॥ १४—१६ ॥ **सयकारपाठ इति** । दुर्निरीक्ष्य इति पाठ इत्यर्थः ॥ १७—३७ ॥ प्रधानं सांख्याभिमतमचेतनम् । उपादानम् वेदनरूप इत्यादि प्रागेव विस्तरेण कृतव्याख्यानम् ॥ ३८ ॥ ॥ ३९ ॥ स्तादित्यसः लोटलकारे रूपम् । पुरः अग्रे नमोस्त्वित्यर्थः ॥ ४०—४३ ॥ प्रियाया इव अर्हसीत्यवस्थायां यत्नयलोपे इवशब्दस्यापि लोपे सवर्णदीर्घे प्रियायार्हसीति सिद्ध्यतीत्याह—**प्रियायार्हसीत्यत्रेवेति** ॥ ४४—५५ ॥

इति धर्मदत्तशर्मविरचिते गूढार्थदीपिकालोके एकादशोऽध्यायः ॥ ११ ॥

द्वादशोऽध्यायः ।

निराकारमेव सर्वस्वरूपमिति । निराकारमुपाधिरहितत्वादपरिच्छिन्नं भवति सर्वेषामधिष्ठानमधिष्ठानं हि कार्यानन्तरूपं स्वसत्तातिरिक्तसत्तारहितकार्यकमिति सर्वस्वरूपमुपहितं च परिच्छिन्नं न भवति सर्वोपादानमतो न सर्वस्वरूपमित्यर्थः । **इत्यादौ निराकारमिति** । साकारस्य वायुदेवः सर्वमिति प्रतिपत्तेरयोगात्तस्यासर्वात्मकत्वादिति भावः । **यथेति साकारमिति** आकारविशिष्टदर्शनस्यैवात्रोक्तेः । **विरोधादिति** । एकमधिकारिणंप्रति विरुद्धयोः साकारनिराकारवेदनयोरुपदेशविरोधादित्यर्थः । **बुभुत्सयेति** । अस्यार्जुन उवाचेति मूलेन संबन्धः । एवमित्यस्य विवरणं मत्कर्मैत्यादिप्रकारेणेत्यन्तम् । न क्षरतीत्यक्षरमविनाशि अक्षुत इत्यक्षरं व्यापकमित्यर्थः । **विदन्ति विन्दन्तीति** । जानन्ति प्राप्नुवन्तीत्यर्थः । **उभयेऽपीति** । साकारचिन्तका निराकारचिन्तकाश्चेत्यर्थः । ते चोभयविधा निरुक्तव्युत्पत्त्या योगवित्पदार्थास्तेषामध्ये के योगवित्तमा योगिभ्रेष्टा इत्यर्थः । केषां योगिनां संबन्धिज्ञानं तज्ज्ञानसमानाकारकं ज्ञानं मयानुसरणीयं संपादनीयमित्यर्थः ॥ १ ॥ **स्तुवन् प्रथमाः** साकारव्यायिनः श्रेष्ठा इति भगवानुवाचेति संबन्धः । **स्तुवन्नित्यनेन श्रेष्ठत्ववचनं स्तुतिमात्रं न वस्तुतः श्रेष्ठत्वपरं निर्गुणध्यानकर्त्रपेक्षया तदसंभवादिति सूचितम्** । तेन च भगवद्वचनस्यानवधेयवचनत्वशङ्का निराकृता ॥ २ ॥ **तन्निरूपकानिति** ॥ सगुणब्रह्मोपासकनिष्ठातिशयनिरूपकानित्यर्थः । जातिं गोत्वादिकं द्वारीकृत्य प्रथमतोऽभिधया बोधयित्वेति मीमांसकानामनुगुणतव्यक्तिबोधने शक्यतावच्छेदकतया पुरस्कृत्येति नैयायिकानां मतेऽर्थोऽवसेयः । **शब्दप्रवृत्तेरिति** । पदार्थेषु प्रतिपाद्येषु शब्दानामाक्षेपेण लक्षणया वा शक्त्यैव वा प्रवृत्तेः अस्मिन्नर्थे शब्दः प्रवर्तत इत्यत्र धात्वर्थतया ज्ञानजनकत्वं प्रतीयते । ज्ञानान्वधिविषयत्वं सप्तम्यर्थः । तथाच बोधनमेव प्रवृत्तिर्वादिशब्देन स एवार्थो बोध्यते । यत्र द्वारभूतगोलादिजातिवर्तत इति गोत्वादिः प्रवृत्तिनिमित्तमुच्यते । नच निमित्ताभावे प्रवृत्तिरुचिता निर्धर्मके च तदभावाच्छब्दप्रवृत्त्ययोगाच्छब्देन तद्बोधनासंभवादित्यर्थः । नच जातिविना यथा जातौ शब्दप्रवृत्तिस्तथैव ब्रह्मणि स्यादिति वाच्यम् । हानोपादानाद्यगोचरे गोत्वादौ शब्दानामप्रवृत्तेस्त एवोक्तं जातेरस्त्वित्वास्तित्वे नहि कश्चिद्विवक्षतीति गोलादीनुपायतयैव गोचरयति । तथाच विशेषणत्वान्यविषयत्वस्यैवास्मिन्नर्थे प्रवर्तत इत्यत्र सप्तम्यर्थत्वाददोषात् । गुणं नीलो मधुरः सुरभिर्यदुरेको दीर्घो भूतो मूर्तः सुन्दरो बुध इत्यादौ नल्यादिकम् । क्रियां चलः पवनः पावनः पाचक इत्यादौ चलनादिकम् । संबन्धं तसेदमित्याद्यर्थविहिततद्धितस्यैव देवं मानुषं चैत्रियं बह्मिन् धनीं गार्ग्यमित्यादौ देवसंबन्धादिकम् । **आकाशादीति** । आदिपदात्परमाणादिपरिग्रहः । तेन कार्यस्यैवेति नियमस्य न भङ्गः । जातिपदं गुणादित्रयातिरिक्तधर्ममात्रपरं । तेन इत्यादिशब्दानामाधिकानामाशङ्का निरस्ता । **तर्हि कथमिति** । मनसोप्यगोचरत्वे कथमुपनिषद्ग्रन्थस्य बुद्धिपरिणामदर्शनविषयत्वस्य शास्त्रप्रमाणकत्वस्य च

प्रतिपादनमित्यर्थः । शब्दादिजन्मस्वाकारवृत्तिप्रतिफलितचैतन्याध्यासिकतादात्म्यमेव वृत्तेरपि मुख्यं विषयत्वं चित एव ज्ञानत्वेन तस्यैव तत्संबन्धरूपत्वात् । ज्ञानसंबन्धस्यैव विषयतात्वात् ज्ञानावच्छेदकतया वृत्तेरपि ज्ञानात्मकतया क्लृप्त-ज्ञानसंबन्धस्योक्तस्य तांप्रत्यपि विषयतासंबन्धत्वकल्पनाद्व्यादिष्विव शुद्धे ब्रह्मण्युक्तसंबन्धस्य विषयत्वस्यासंभवात्-त्रिषेधपरताया एव 'यतो वाचो निवर्तन्ते' इत्यादेरुपगमादुपनिषद्भूम्यलाभिधानस्य चाविद्याकल्पिताया निर्विकल्पक-सद्रूपब्रह्मगोचरचरमवृत्तेस्सादृशेनाकाराख्येन विषयत्वेन गम्यलपरत्वात् । तादृशवृत्तेः संबन्धस्य विषयत्वस्य चाविद्य-कत्वेऽपि विषयस्य परमार्थसत्त्वाद्भुक्तवृत्तेः प्रमात्वाव्याधातेनाज्ञानतत्कार्यबाधनक्षमत्वानपायात् । नहि शुद्धे सद्रूपे ब्रह्मणि तद्वृत्तेरपि कल्पिततया तस्य तदधिष्ठानत्वेन वृत्त्या सहाध्यासिकतादात्म्यं तद्विषयत्वं । तथासति घटाद्याकारवृत्तेरपि शुद्ध-ब्रह्मण्येव कल्पितत्वेन तांप्रत्यपि तस्य विषयत्वापत्तेरित्यभिप्रेत्याह—उच्यत इति । अविद्याकल्पितसंबन्धेनेति । अविद्याया कल्पितेनाकाराख्यसंबन्धेन शुद्धस्य ब्रह्मणस्तद्गोचराज्ञानतत्कार्ययोर्निवृत्त्युपपत्तेराध्यासिकतादात्म्यलक्षणमुख्य-विषयत्वस्याभावेऽपि चैतन्यप्रतिबिम्बोद्भाहितया ज्ञानलमुपेताया वृत्तेराकाराख्यस्य संबन्धस्य तद्गोचराज्ञाननिवृत्तिप्रयोजकत्वेन घटादिनिष्ठमुख्यविषयत्वगतेन तत्सादृश्येन यो विषयत्वाभेदबुद्धिलक्षण उपचारस्तेन विषयत्वात्मकत्वात्तेनैव विषयत्वे-नोपचारप्रयुक्तेन ब्रह्मणः शुद्धस्य तल्लौपनिषदमित्यादौ विषयत्वाभिधानादित्यर्थः । शुद्धब्रह्मणाऽविद्यायाः संबन्धाभावे तत्राकाराख्यसंबन्धस्य तस्या न कल्प्यकलमित्यावश्यकः स चापि संबन्धो न परमार्थसन् द्वैतापत्तेरिति कल्पित एव । कल्पितोऽपि च तस्या अपि तत्र कल्पितत्वेन तेन सहाध्यासिकतादात्म्यरूप एवेत्याह—अतस्तत्र कल्पितेत्यादिना । यद्वा अविद्यायाः स्वकार्यचरमवृत्तिसहितायाः कल्पितो यः संबन्ध आध्यासिकतादात्म्यलक्षणो ब्रह्मणस्तदुपहितत्वप्रयो-जकस्तेनोपचारेण विषयत्वाभिधानादित्यन्वयः । तृतीयायाः यथाकथंचित्प्रयोजकत्वमर्थस्तथा च शुद्धस्योक्ततादात्म्या-संभवेऽप्यविद्याया निरुक्तवृत्त्यैव बोधितस्य तादृशवृत्तिप्रतिफलितचित्तादात्म्यलक्षणविषयत्वसंभव उक्तं ह्यद्वैतसिद्धौ शुद्धं ब्रह्मेति विषयीकुर्वाणा वृत्तिर्दृष्ट्युपहितमेव विषयीकरोतीति । तस्य च शुद्धाकारत्वनिबन्धनशुद्धगोचराज्ञाननिवर्तकवृत्तिप्रति-फलितचित्तादात्म्यस्योपहितनिष्ठस्यापि स्वाश्रयोपहिततादात्म्येन शुद्धे विषयत्वोपचारप्रयोजकत्वमेव यद्गोचराज्ञानस्य नि-वर्तकं यदाकारवृत्तिप्रतिफलितचैतन्यं तद्रूपज्ञानस्य तदेव हि विषय उच्यत इति उपहितस्य विषयत्वेऽपि तन्निष्ठोक्त-तादात्म्यस्य तदज्ञानानिवर्तकत्वेन न तत्र विषयत्वव्यवहारप्रयोजकत्वमिति शुद्धे विषयत्वोपचारप्रयोजकत्वमुपहितत्वप्रयो-जकाविद्यासंबन्धस्याव्याहतमिति भावः । अत इति । यत उक्तसंबन्धस्य तादृशविषयत्वोपचारप्रयोजकत्वेनौपनिषदत्वादि-श्रुतिविरोधनिवर्तकत्वमिति इत्यर्थः । उपासत इत्येतद्विद्वद्वेति—श्रवणेनेत्यादि कुर्वन्तीत्यन्तेन । अतीतत्वादिति । नष्टत्वादित्यर्थः ॥ ३—८ ॥ सर्वतः समाह्वयेति । तद्विषयदोषदर्शनेन तज्ज्ञानेऽपीदृशसाधनलाभावस्येदृशज्ञानान्तरप्रति-पक्षतयाऽतिशयसाधनत्वस्य च ज्ञानात्तत्संस्काराच्च प्रतिबन्धकादन्यसर्वविषयकज्ञानं निरुच्येत्यर्थः । प्रतिमादावाल्मन्वे पुनःपुनः चेतसोऽवस्थापनमिति । अनेन धारणोक्ता । बाह्यविषये चेतसोऽवस्थापनं न स्वरूपेणापितु वृत्त्येतीदृश-लम्बनगोचरा वृत्तिरेवान्तराले मनापि विषयान्तरसंचारे संस्कारादिवशाज्जातेऽपि तन्निरोधेन पौनःपुन्येन संपादिता धारणा-ऽन्तराले यथायथा विषयान्तरगोचरवृत्तीनां प्रतिपक्षप्राप्त्युक्तसंस्कारादव्यादलपीभावतरतमादिभावस्तथातथा धारणाया भव-त्युत्कर्षः । धारणैव चान्यासशब्देनोच्यते । धारणाप्रकर्षात्सर्वथैवेष्टगोचरवृत्तीनां विषयान्तरवृत्त्यनन्तरितत्वे वृत्तितद्गोचर-ज्ञातृभेदाकलने यः प्रवाहः स ध्यानम् । तत्प्रकर्षादुक्तभेदाकलनरहितस्थेयैकमात्रनिर्भासिनिरुक्तवृत्तिप्रवाहः साक्षात्कारि-नात्मको योगाङ्गं समाधिः । तत्प्रकर्षाच्च स एव प्रवाह इष्टैकसाक्षात्काररूपस्तदशेषविशेषाकलनात्माऽङ्गी समाधिः स योग इत्युच्यते तमभिप्रेत्याह—तत्पूर्वको योगः समाधिरिति । तत्पूर्वकत्वं चानुपदोक्तरीत्या स्वोत्तरध्यानोत्तरसमाधि-पूर्वकत्वमेव योगशास्त्रे तथैवोक्तत्वादिति ॥ ९—११ ॥ स्तूयत इति । स्तुतिः पूर्वपूर्वसाधनेष्वसमर्थस्य तत्र नियत प्रवृत्त्यर्था नतु वस्तुपरा । वस्तुतो ध्यानाद्विधिपूर्वकश्रवणमननादिजन्मनस्तत्त्वसाक्षात्कारहेतोस्तद्भारा संसारमूलविद्योच्छेद-कादज्ञेन कृतस्य कर्मफलयागमात्रस्य चेतोविशुद्धिद्वारा संसारनिवृत्तेरित्यवहितहेतोस्तत्कृष्टत्वस्याभावात् । यदा सर्वं इत्यादि । श्रुतिषु श्रुतस्य विश्वमिथ्यात्वग्रहेण दृढीभूतस्याद्वितीयब्रह्मात्मत्वस्य ग्रहेणाविद्यापगमेन हृदि संस्काररूपेणाप्य-वस्थितानां कामानां परित्यागस्य सहेतुकसंसारशान्तिरूपफलेन निरन्तरस्य यत्सामान्यं कथंचित्कामत्यागत्वं कर्मफलस्यापि कामत्वेन तत्त्यागेऽपि गतं तेन सामान्येन संसारशान्तिव्यवहितेऽपि तन्निरन्तरत्वमारोप्य स्तुतिरभिहिता भवत्युचिता । यथेदानीन्तनब्राह्मणानां ब्राह्मणत्वसामान्येनागस्यपरशुरामादावाश्चर्यमहिमसमानाधिकरणतया गृहीतेन तादृशमहिमान-मारोप्य भवति हि स्तुतिर्दृष्टेति भावः । त्यागादनन्तरं संसारस्य शान्तिरुपशम इत्यन्वयः । श्रुतिषु लक्षणेषु च साधनत्व-मन्तर्गतमित्यन्वयः । श्रुतिष्वन्तर्गतत्वं प्रतिपाद्यतया लक्षणेषु षट्कतया बोध्यम् ॥ १२ ॥ उदितहोमविधाविति । अग्निहोत्रप्रकरणेऽग्निहोत्रहोम उदयोत्तरकालत्वेनोदयपूर्वकालत्वेन च विकल्पेनोदिते जुहोत्युदिते जुहोतीति वाक्याभ्यां विहितस्तत्रोदितहोमपक्षपरिगृहीतृप्रवृत्त्येऽनुदितहोमस्य शबलोऽस्याहुतिमभ्यवहरति यस्त्वनुदिते जुहोतीत्यनेन निन्दा कृता सा नादितहोमस्य बलवदनिष्ठानुबन्धत्वबोधनेन हेतुपरा तस्यापि विहितत्वादपि तु लक्षणयोदितहोमप्राशस्त्यपरा

तद्वदित्यर्थः । इदमुदितहोमनिन्दाया अण्युपलक्षकम् । नहि निन्देति । विधिवाक्यसमभिव्याहृता वाक्यान्तरेण विहितस्य निन्देत्यर्थः । तस्या निन्दापरत्वे प्रतीतैकवाक्यताभङ्गापत्तेर्विध्यन्तरविरोधापत्तेश्च । एतेन निषेधसमभिव्याहृताया वाक्यान्तराविहितगोचराया निन्दाया निन्दापरत्वेऽपि नासङ्गतिः । वृत्तस्वाध्यायेति । वृत्तानि सम्यगनुष्ठितानि तेषु तेषु ब्रह्मचर्याद्याश्रमेषु तत्तदाश्रमोचितानि स्वाध्यायादीनि वेदाध्ययनादिनित्यनैमित्तिकानि तैः कृतो योऽङ्कारो गर्वस्तस्मादित्यर्थः ॥ १३—१६ ॥ विवृणोतीति । पौनरुक्त्यनिरासाय ॥ १७—२० ॥

इति श्रीधर्मदत्तशर्मणा विरचिते गूढार्थदीपिकालोके द्वादशोऽध्यायः ॥ १२ ॥

त्रयोदशोऽध्यायः ।

वाक्यार्थनिष्ठ इति । तत्त्वमस्यहं ब्रह्मास्मीत्यादिमहावाक्यार्थजीवब्रह्माभेदप्रतिपादक इत्यर्थः । **कथमभेद इति ।** पुत्रः पिता स्वामी भूलो ब्राह्मणः क्षत्रियो मूर्खः पण्डितो दरिद्रो धनी त्वमयमहमित्याद्यखिलजनानुभवसिद्धभेदानां जीवानां सर्वेषामेकेन परमात्मनाऽभेदे तदभिन्नाभिन्नस्य तदभिन्नत्वनियमेन सर्वेषां जीवानां परस्परमभेदापत्त्या भेदानुभवबाधापत्तिरित्यभेदः कथमुपेयो न कथंचिच्छ्रुतिश्चाभेदप्रतिपादिकोपचरितार्था भविष्यतीत्यर्थः । **अविद्याकल्पितेति ।** तात्पर्यग्राहकलिङ्गशेषवेदान्तानां नित्यनिर्दुष्टस्वतःप्रमाणानामद्वितीये चिदेकरसे ब्रह्मात्मनि तात्पर्ये निर्णीत उपचरितार्थत्वस्य वक्तुमशक्यतया सतर्कयुक्तिप्रचयसहकृतश्रुतिसिद्धस्याभेदस्य बाधितुमशक्यतया भेदानुभवस्याशेषपुरुषीयस्यापि चन्द्रवितस्तिपरिमाणप्रहवद्बाधितत्वस्यैव वाच्यत्वात्तत्त्वस्य दोषनियतत्वादानादिप्रवाहे तस्मिन् भ्रमकलोपेऽनाद्यविद्यातिरिक्तस्य दोषताया वक्तुमशक्यतयाऽद्वितीयब्रह्माज्ञानस्यैव दोषत्वाभ्युपगमादविद्याजन्यभ्रमरूपकल्पनासिद्धान्तात्मान्तःकरणादिधर्मत्वात्संसारस्य जन्ममरणसुखदुःखप्रबन्धस्य भिन्नत्वस्य चेत्यर्थः । तथाच भिन्नतया कल्पितानामन्तःकरणादीनां भेदस्यैव तदुपाधिकेषु जीवेषु सर्वानुभवगोचरत्वात्संसारस्यापि तदुपाधिकस्यैव तेषु प्रतिभानाद्यावद्ज्ञानं व्यावहारिकजीवभेदेऽस्यपि तेषां पारमार्थिकभेदविरहेण परस्परभेदस्येष्टतया तदापादकत्वस्यैकब्रह्मात्माभेदेऽसंभवात्तदनुपपत्तिशङ्का न संभवतीति भावः । **तदर्थमिति ।** एकस्य जीवस्याविद्याकल्पितान्तःकरणाद्यौपाधिकसंसारिवभेदसिद्ध्यर्थमित्यर्थः । उपाध्युपधेयभावस्य भेदनियतत्वादन्वयोपाधीनां नानात्वमुपधेयस्य चैक्यमिति विरुद्धं स्यादित्युपाधिविवेकेन भेदेनोपधेयग्रह आवश्यक एवौपाधिकभेदग्रहे सह प्रतिपादनेन स्यादिति क्षेत्ररूपोपाधिः क्षेत्रज्ञरूपोपधेयभेद प्रतिपादयति भगवानस्मिन्नाध्याय इत्याह—**देहेन्द्रियान्तःकरणेभ्य इत्यादिना ।** यद्यपि जीवान्तःकरणयोर्भेदो न पारमार्थिको ब्रह्मण एकस्यैव पारमार्थिकत्वेनान्तःकरणादेरप्यपरमार्थतया तत्प्रतियोगिभेदस्य पारमार्थिकत्वासंभवादित्यपारमार्थिकप्रतिपादनं भगवतो नोचितं तथापि व्यावहारिकौपाधिकजीवभेदग्रहौपाधिकोपाध्युपधेयभेदस्य तादृशस्यैवपक्षितत्वेनापारमार्थिकत्वेऽपि तस्य न कापि क्षतिरिति बोध्यम् । कर्मलमित्यभिप्रेतित्यनेनान्वेति । **क्षेत्रज्ञशब्दे चेति ।** सप्तमीयमौपश्लेषिकी । तेन क्षेत्रज्ञशब्दोपलिङ्गमिति शब्दमाहरन् प्रयुज्जान इत्यर्थः । **तमिति ।** तच्छब्दात्क्षेत्रगोचराहन्त्याभिमानकर्तृत्वरूपेणोपहितस्य ज्ञानकर्मत्वयोग्यस्योपस्थापकात्मकमलबोधकद्वितीयाप्रयोगे समुचिते कृतेपि तत्समानाधिकरणक्षेत्रज्ञशब्दादुचितां द्वितीयां विना द्वितीयां प्रसूटकर्मत्वबोधिकामप्रयुज्येति शब्दं धात्वर्थज्ञानानुकूलव्यापारैकदेशज्ञानान्वध्याकारार्थकं प्रयुज्जानः क्षेत्रज्ञपदार्थं प्रतिक्षेत्रमेकस्मिन्निर्विकाराचिद्रूपं ज्ञानकर्मत्वस्य मुख्यस्य चित्तादात्म्यरूपस्याभावमभिप्रेति । तद्वोधाभिप्रायवान्भवतीत्यर्थः । एवं च ‘कमादमुं नारद इत्यबोधी’त्यस्य व्याख्याने इतिशब्देन कर्मत्वस्याभिधानान्न द्वितीयेत्युक्तेरिति पदाभिधानेऽपि कर्मत्वप्रतिपत्तेरेवं तत्समानाधिकृततत्पदार्थस्य द्वितीयया कर्मत्वे बोधिते क्षेत्रज्ञपदार्थेऽपि तत्प्रतिपत्तेरसङ्गतिरिति निरस्तम् । आकाराख्यस्यौपाचारिककर्मत्वस्य बोधनेऽपि मुख्यकर्मत्वाभावबोधतात्पर्यं विरोधविरहात्तत्पदार्थनिष्कृष्टचैतन्यशेनैव क्षेत्रज्ञपदार्थसामानाधिकरण्ये तात्पर्याद्विशिष्टस्यैव कर्मत्वप्रत्ययाच्च । एतादृशतात्पर्योन्नयनबीजं तु लघुभूतस्येति शब्दप्रयोगात्प्रसिद्धकर्मत्वार्थकद्वितीयाप्रयोगस्याविधानम् । **कर्तृगतेति ।** अभिधानकर्तृगतेत्यर्थः । **विशेषेति ।** विवेकित्वादिविशेषेत्यर्थः । **विवेकिन इति ।** क्षेत्रक्षेत्रज्ञयोर्जडत्वेन चित्त्वेनच यो विवेको भेदस्तद्विद इत्यर्थः । कर्मत्वमन्तरैगैवेत्यस्य तस्य मुख्यकर्मत्वाभावज्ञानेपीत्यत्र तात्पर्यम् । तथाचाविद्याप्रत्युपस्थापितौपाधिकभेदवत् उपाध्युपरागेणोपाधिवन्नानाविकारभाजोऽपि वस्तुत एकस्य निर्विकारचिद्रूपस्य मुख्यकर्मत्वाभावेनाकर्मत्वं विदन्तोऽपि क्षेत्रगोचराहन्त्याभिमानाश्रयोपाधिकलुपितस्वरूपगोचरवास्तविकनिर्विकारचिद्रूपक्षेत्रज्ञस्वरूपाभेदाकारज्ञानानुकूलव्यापारकर्तारः क्षेत्रक्षेत्रज्ञविवेकविद इत्यर्थे भगवद्वाक्यस्य तात्पर्यमुन्नीयत इति शब्दप्रयोगादिति समुदायार्थः । **कथयितुमिति ।** व्यञ्जयितुमित्यर्थः । **विलक्षणवचनव्यक्त्येति ।** द्वितीयामप्रयुज्येति शब्दप्रयोगलक्षणेत्यर्थः । यद्वा विलक्षणा या वचनस्य व्यक्तियञ्जनाख्योव्यापारस्तेनेत्यर्थः । **एकत्रेति ।** एकत्राभिधानलक्षणक्रियायां तद्विद इति कर्तृपदोपादानेनेत्यर्थः । **निर्दिशतीति ।** प्रयुङ्ग इत्यर्थः ॥ १ ॥ २ ॥ यदित्यस्यार्थः कार्यमिति ॥ ३—५ ॥ **क्रोध इतीर्यतीति ।** क्रोधो यद्यपि जिघांसापरोक्षसहिष्णुता चैर्ष्या तथापि कार्यकारणयोरेवोपचारादिदम् । निरुपाधीच्छेति ।

इच्छानधीनेच्छेत्यर्थः । निरुपाधिद्वेषेति द्वेषानधीनद्वेषेत्यर्थः ॥ ६ ॥ पञ्चभिरिति । श्लोकैरिति शेषः । आहृत्यनेनान्वयः ।
ऋगधनमिति । गुणवत्त्वप्रयोज्योत्कृष्टत्वज्ञानानुकूलशब्दात्मकव्यापार इत्यर्थः । यथाहृदयमिति । कार्यकारणयोरभेदा-
 यथा ज्ञानेच्छादिकम् । उपनीयाध्यापकस्तत्सर्वजनस्य ब्रह्मचर्याश्रमएव वृत्तत्वादितिशेषः ॥ ७ ॥ **आलोचनमिति ।** जन्मा-
 दिषु यथादृशं दुःखाद्यनुबन्धि तस्य तथैव ज्ञानमित्यर्थः । ज्ञानमात्रस्य प्रकृतानुपयोगितात् । दोषस्य हेतुस्य साधनतया
 दर्शनम् दुःखे च तथात्वं दुःखेति तदनुस्मृतिपूर्वकस्तत्साधने द्वेषस्ततो हिंसा ततः पापं ततो दुःखमिति दुःखानुबन्धतया
 हेतुद्वेषादिरूपदोषवत्त्वेन बोध्यम् । दुःखे च साक्षाद्दुःखासाधनत्वाद्दुःखरूपदोषपरित्यागः ॥ ८—११ ॥ **अनादीत्येतावतै-
 वेति ।** आदिपदान्मतुपं विधाय पञ्चान्नसमासे कृते आदिमत्र भवतीत्यनादिमदिति प्रागुक्तेन कर्मधारयान्मलर्थो बहु-
 व्रीहिश्चेदर्थप्रतिपत्तिकर इति व्युत्पत्तिविरोधो यद्यपि न भवति भवति चादेरभावोऽनादीति नचादिपदस्य प्रथमं समासं
 विधाय मतुपि कृते कर्मधारयपदस्य बहुव्रीहीतत्परत्वात् तत्तु न प्रागुक्तं नापि विवक्षितं तथाप्यनादीत्येतावतैव बहुव्रीहिणा
 तात्पर्यविषयार्थलाभसंभवेऽनादिमदिति गुरुक्तिरनुचितेत्यत्र तात्पर्यम् । **अतिशयाने नित्ययोग इति ।** अनादिशब्दा-
 द्वहव्रीहावनादिलयोगमात्रं प्रतीयते तावन्मात्रस्य विवक्षितत्वे भवेन्निःप्रयोजनं गुरुक्तिर्दोषावहा । नच तदस्ति कार्यस्यापि
 तत्संभवात् कार्यस्यास्ति हि रूपद्वयमव्याकृतनामरूपावस्थाशालि स्वाभिन्नं कारणं रूपं व्याकृतनामरूपावस्थाशालि रूपमपरमिति
 स्वान्यूनसत्ताकेऽपि रूपे कारणात्मके तस्य संभवात्कार्यकारणयोरभेदस्याभ्युपगमादतोऽनादित्वस्यातिशयेन निर्लं वा योगो
 विवक्षितः सच न बहुव्रीहिमात्राद्भवत्यत इति तादृशार्थको मतुप्रत्ययोऽर्थवानिति सप्रयोजना गुरुक्तिरुचितैव । नचानादि-
 त्वेनाद्यभावरूपेण यस्य योगस्तस्य नित्यमेव नहोर्कं वस्तु कदाचिदनादि कदाचित्सादि भवतीति नित्यपदव्यावर्त्याभावान्निः-
 प्रयोजनत्वमेव स्यादिति वाच्यं । नित्यत्वविशिष्टयोगस्य स्वान्यूनसत्ताकनिखिलावस्थायोगरूपस्य विवक्षितत्वात् । कार्यस्य स्वान्यून-
 सत्ताककारणावस्थायामनादिलयोगेऽपि कार्यावस्थायां तदभावेन कार्यस्य प्रागुक्तरीत्यानादिलयोगेपि विवक्षितानादिल-
 नित्ययोगाभावात्तस्यैव व्यावर्त्यत्वस्य संभवात् ब्रह्मणः स्वान्यूनसत्ताकावस्थानकार्यात्मिकेति तादृशनिखिलावस्थात्वेवानादि-
 लयोगेन निरुक्तानादिलयोगो ह्यव्याहृतः । यद्वक्तृप्रक्रियया कार्यस्याप्यनादिलं स्यादित्यादिशब्दादितिशययोगादौ मतुपं विधाय
 नञ्समासाश्रयणेनानादिमदित्युक्तम् । तथासत्यादित्वेन स्वसमानसत्ताकसर्वावस्थाषु योगलक्षणो नित्ययोगः कार्यत्वेन कार्य-
 स्यैव तद्विन्नत्वं ब्रह्मणोऽव्याहृतमन्यथा कार्यात्मना ब्रह्मणोऽप्यादिमत्वेन तद्विन्नत्वं न स्यात् स्याद्वा कार्यस्यापि स्वाधिष्ठान-
 ब्रह्मात्मना तथात्वम् । तथोक्तौ च तादृशभेदस्य स्वान्यूनसत्ताकनिरवच्छिन्नस्वरूपसंबन्धेन सत्यस्य विवक्षितत्वात् । यत्र यस्य
 प्रतियोगि व्यवहारिकं नहि तत्र तस्य व्यवहारिकत्वम् । ब्रह्मणि न प्रतियोगिव्यवहारिकमिति तादृशभावस्य व्यवहारिकस्य
 सत्त्वं कार्येन प्रतियोग्यस्ति व्यवहारिकं न तत्राभावात्तादृशतादृशेन संबन्धेनेति भवत्यदोषः । एतेनानादिपदात्कृतनञ्च-
 त्पुरुषरूपान्मतुपः प्रागुक्तत्वेन तस्येदानीं कल्पान्तरत्वेन तत्सूचकवाकाराद्यभिधानमुचितमेकस्य वाकारस्यावृत्तिकरणं वाजु-
 चितमिति निरस्तम् । अथवा जीवाविद्याद्यनादय एव व्यावर्त्यास्तेषामनादिलेन योगे सत्यपि न नित्ययोगस्तत्स्वरूपवदना-
 दित्वतद्योगयोरपि कल्पितत्वेन ब्रह्मज्ञाननिवर्त्यत्वात् । ब्रह्मणि त्वनादिलमभावरूपं ब्रह्मस्वरूपं संबन्धोऽपि ब्रह्मस्वरूपो नित्य
 एवेति प्रयोजनवती गुरुक्तिरुचितैवेति भावः । **दिङ्मनास्येवेति ।** कुप्तेनाकाशेन तत्तदुपाप्यवच्छिन्नेन प्राच्यादिव्यवहारोप-
 पत्त्या परापरत्वासमवायिकारणसंयोगाश्रयत्वस्यापि तत्रैवोपगमसंभवेन च दिशि मानाभावान्नास्ति दिगित्यर्थः । आका-
 शस्य श्रुतिसिद्धोत्पत्तित्वेन तत्पूर्वकालव्यवहारविषयत्वस्याकाशेऽसंभवादीश्वरस्यैव तद्विषयस्योपगन्तव्यतया सर्वकालप्रत्ययेषु
 तस्यैव विषयत्वौचित्यादाह—**कालश्च नेश्वरादिति । अतिरेके वेति ।** कुप्ते विनिगमनाविरहात्कल्प्यमन्यत्सिद्धतीति
 न्यायेन दिक्कालयोरतिरिक्तयोरेवाभ्युपेयत्वात् । तथाहि दिग्व्यवहारविषयत्वस्याकाशे परमेश्वरे मायायां वा विनिगमनाविरहेण
 कल्पने लाघवादितीरिक्तदिशस्तद्व्यवहारविषयतया सिद्धिरेवं कालेऽपि परापरत्वासमवायिकारणसंयोगकारणत्वेऽपि विनिगम-
 नाविरहेणानेककारणतायां गौरवेण लाघवादेककारणत्वस्योपेयतया तादृशसंयोगाश्रयतयापि दिगादिसिद्धिरिति ॥ १२—१८ ॥
कारणसापेक्षत्व इति । अनादेरैकस्य कारणत्वे तस्य पूर्वपूर्वकाले सत्तया कार्यत्वेनाभिमतस्यापि पूर्वपूर्वं सत्त्वापत्त्यानादि-
 त्वमकार्यत्वं च स्यात् आगन्तुकस्य कारणकोटिप्रवेशे तस्याप्यन्यत्कारणं तस्याप्यन्यदित्यनवस्थाप्रसङ्गादित्यर्थः । अत्रेदमवधे-
 यम् । उक्तानवस्थायानां दोषाधायकत्वं बीजाङ्कुरप्रवाहवदनादिलाज्जीवाश्रिताविद्योपगन्तुनामाचार्यावाचस्पतिमिश्राणां जीवा-
 विद्ययोरन्योन्याश्रयस्य परिहारो बीजाङ्कुरप्रवाहवदनादिप्रवाहत्वेनैव हि संमतस्तन्मतेऽविद्याया अनादित्वमपि प्रवाहाना-
 दित्वमेव । यद्युक्तानवस्था दोषाधायिका स्यात्तदनादेरेकस्या मायाया अनादेः क्षेत्रज्ञस्य च कारणत्वेऽपि तयोरनादित्वेन
 कार्यत्वेनाभिमतस्य पूर्वपूर्वमुत्पत्त्यापत्त्याऽनादिलमकार्यत्वं च स्यादित्यागन्तुकस्यादृष्टादेः कारणत्वोपगमे तदागन्तुकतासिद्धये
 तत्रागन्तुकस्य तत्रागन्तुकस्य कारणत्वमित्यवर्जनीयानवस्थापि तादृशी स्यादित्यनवस्थोद्भावं यद्यपि न किञ्चित्थापि
 कार्यवैचित्र्यानादिप्रवाहवद्विचित्रादृष्टादेः कारणस्य निमित्तात्मकस्यावश्योपेयतया तस्यैः प्रमाणैर्जगद्विभ्रमोपादानतया
 सिद्धायां मायायां लाघवादेकत्वमेवोपेयम् । दोषस्य निमित्तकारणैरेव परिहृतत्वात् । एकस्याश्च तस्या अनादित्वमेव सादि-
 त्वेऽप्रमाणिकीनवस्थाप्रसङ्गात् । यथाचाविद्यायाः स्वतएवानादित्वेऽपि हि श्रीमद्वाचस्पतिमिश्रमतनिर्वाहस्तथोक्तमविद्यासा-

धनप्रस्ताव इति । अविद्यायाः कल्पितत्वेऽपि यथाऽनादित्वनिर्वाहस्थोक्तं दृष्टश्रुतिवादप्रस्तावे कल्पितत्वेऽप्यनादित्वोपगमादुत्पत्तेरनभ्युपगमेनाविद्यायाः किमुपादानमित्यस्यापि नावकाशः । यथाच कल्पितत्वं ब्रह्मातिरिक्तस्य तथा भूयः प्राक्प्रपञ्चितम् । **पुरुषस्यानादित्वमिति** । एतदपि प्रागेव विस्तरेणोक्तमिति नेह व्याख्यायते । गुणानां प्रकृत्यनन्यत्वात्स्वतः प्रकृतिकार्यत्वासंभवादाह—**सुखदुःखमोहानिति** ॥ १९ ॥ **तत्स्थानीति** । शरीरस्थानीत्यर्थः । त्रयोदशेति पञ्चज्ञानेन्द्रियाणि पञ्चकर्मेन्द्रियाणि मनोबुद्ध्यहंकाराणीति त्रयोदशेत्यर्थः ॥ २० ॥ **स यथाकाम इति** । यादृशफलेच्छावान् तत्फलसाधने कर्मणि कर्तव्यत्वाध्यवसायवान्भवति यत्कर्मगोचरकर्तव्यतानिश्चयवान् तत्कर्म कुरुते यत्कर्म कुरुते तदीयफलवान्संपद्यत इत्यर्थः । यादृशफलोपभोगानुकूलं जन्मापि तत्कर्मण एव फलमिति भावः ॥ २१ ॥ **द्रष्टृष्विति** । गौरोऽहं काणोहममुमर्थं संकल्पयन् विकल्पयन् बाह्यमध्यवश्यम् चेतनोऽहं पश्यामीत्याद्यनुभवसिद्धं देहादीनां द्रष्टृत्वं बोध्यम् । **अत्यव्यवहितो द्रष्टेति** । देहाधिष्ठितेन्द्रियकरणकान्तःकरणवृत्त्यभिव्यक्तचैतन्यरूपस्य विशिष्टस्य दर्शनस्य कर्तृत्वं साधनत्वमात्रं स्वव्यञ्जकश्रुतिसाधनेन्द्रियाधिष्ठानत्वं व्यवहिततमं बाह्ये देहे तादृशवृत्तिकरणत्वरूपं व्यवहिततरमिन्द्रिये तादृशवृत्तितत्तादात्म्यं व्यवहितमन्तःकरणे तादात्म्यमात्ररूपमत्यन्ताव्यवहितं चेतन आत्मनीत्यव्यवहितो द्रष्टात्येत्यर्थः ॥ २२ ॥ **निवृत्ते ममाज्ञानतत्कार्य इति** । वेत्तित्यन्वयः । **इन्द्रवदिति** । इन्द्रो यथा संपन्नतत्त्वज्ञानोऽधिकारविशेषापादकप्रारब्धकर्मभिस्तत्फलभोगानुकूलाविहितकर्मकर्तापि नाविहितकर्मफलभोगाय पुनरभिजायते तद्वदित्यर्थः । इन्द्रदृष्टान्तोपन्यासस्तस्य तत्त्वज्ञाननिषिद्धाचरणदेः श्रुतिप्रसिद्धत्वात् । 'तदधिगम' इति शारीरकसूत्रम् । तस्य परमात्मनोऽधिगमे साक्षात्कारे उत्तरस्य भविष्यत्वेनाभिततयादृष्टस्याश्लेषः सत्यपि तत्साधनेऽनुत्पादः पूर्वस्योत्पन्नस्य प्रारब्धेतरस्य विनैवभोगं विनाशः । श्रुतौ तथैव व्यपदेशादित्यर्थः ॥ २३—२५ ॥ **अनिर्वचनीयसदस्त्वमिति** । निर्वक्तुमशक्यं सत्वमसत्त्वं च यस्य तदित्यर्थः । प्रागिदं विस्तरेणोक्तम् । **इतरेतराविवेकेति** । इतरेतरभेदाग्रहेत्यर्थः ॥ २६ ॥ अन्यद्विनाशित्वादिकम् ॥ २७ ॥ २८ ॥ शुभाशुभकर्मकर्तार इत्यनेन तत्तद्विचित्रफलभोक्तृत्वेन विषमाश्वेत्यनेन च कश्चिच्छुभं करोति कश्चिदशुभमेकस्मिन्नेव काले कश्चित्पूर्वकृतशुभफलं भुङ्क्ते कश्चित्पूर्वकृताशुभफलं भुङ्क्ते कश्चिज्जानाति घटं कश्चित्पटं कश्चित्सुषुप्तो न किमपि कश्चित्स्वप्नात्पश्यति कश्चित्प्रबुद्ध इत्यादिप्रविभागानां सर्वानुभवसिद्धानां प्रतिशरीरं जीवात्मनां चेतनानां भेदं विनानुपपत्तिगुक्तिर्नानात्वे जीवानां प्रदर्शिता तथा च वास्तविकाभेदा औपनिषदान्यसर्वतीर्थकरैः प्रतिपन्ना औपनिषदस्तु ते भेदा अविद्याकल्पितोपाधिप्रयुक्ता जीवभेदानुभवविषयास्तथैव स्वीकृताः । औपाधिकानामपारमार्थिकानामपि भेदानां सार्वजनीनानुभवगोचरता हि नैयायिकादिभिरपीयं प्राची न प्रतीचीयं प्रतीचीनोदीचीति भेदाः दिशः क्षणमुहूर्तयामाहोरजनीमासर्तुवर्षभेदाः कालस्य चैत्रमैत्रादिश्रोत्रभेदानुभवविषया भेदा आकाशस्य स्वीकृता एव तत्प्रयुक्ताः कार्यभेदाश्च समानेऽप्येकत्वे विभुत्वे च सर्वप्रमाणशिरोमणितात्पर्यवदागमसिद्धमात्मैकत्वमपहृत्य दुःशिक्षातिमिरविभुतदृष्टिवृत्ते किमन्यत्कारणमात्मभेदस्य पारमार्थिकत्वोपगमे न्यायसिद्धान्तानुसारिणां शरीरात्मत्वक्षणिकविज्ञानात्मत्वादिवादनिराकरणपरमातात्पर्यशालिनो लोककर्मकाण्डप्रसिद्धात्मभेदानुवादिनः परमार्थभूतमनादित्वं प्रतिपादयतो न्यायादिसूत्रसंदर्भस्याशयमविदुषां स्यादिति हि ते मन्यन्ते । सति चोपाधिके भेदे तद्व्रतानामेव शुभाशुभकर्मकर्तृत्वतत्फलसुखदुःखतद्गोचरकामादीनां कल्पितभेदजीवगतत्वेन प्रतीतिर्न ते धर्मा जीवानां वास्तविकानामपि भेदा अपि तेषामेकत्वमेव तु स्वरूपानतिरिक्तं पारमार्थिकमित्यभिसन्धाय प्रकृत्यैवेत्यादिकं विवृणोति—**कर्माणि वाङ्मनःकायात्समाणीत्यादिना** । अथ के ते उपाधयः कश्च तैः संबन्धः कीदृशान्यौपाधिकानि जीवस्वरूपाणि कथं चोपाधिगतानां जीवे धर्माणामुपलम्भ इत्यत्र सन्ति मतभेदा वेदान्तिनां त इह संक्षेपेण प्रदर्श्यन्ते । तथाहि 'मायां तु प्रकृतिं विद्यान्मायिनं तु महेश्वर'मिति श्रुतौ श्रुतानिर्वचनीयविचित्रानेकशक्तिमत्तया मायापदप्रतिपाद्यातएव सांख्याभिमतप्रकृतेर्विलक्षणा जगत्प्रकृतिर्महेश्वरपदलक्ष्यशुद्धचेतनाश्रितैका प्रतिबिम्बभूतस्येश्वरस्य प्रतिबिम्बनकृतलोपाधित्तद्विक्षेपावरणरूपानन्तशक्तिमत्त्वेन कल्पितानन्तप्रदेशभेदवती प्रतिबिम्बनोपाधितांगता परिच्छिन्ना जीवोपाधित्सेषु तेषु प्रदेशेष्वविद्याभिधानेषु प्रतिबिम्बास्ते ते जीवा उपाधेरनादित्वात्परिच्छिन्नत्वाच्चाणादयः परिच्छिन्नाश्च सर्वत्र प्रसिद्धोपदेशादित्यधिकरणभाष्ये शुब्बाद्यधिकरणभाष्ये च जीवस्य शरीर एव प्रतिलम्बस्याविशुल्लस्य च प्रतिपादनदित्येकं मतम् । 'जीवेशावाभासेन करोति माया चाविद्या च खयमेव भवती'ति श्रुतौ त्रिगुणया मूलप्रकृतेर्द्वै भेदावुक्तौ तत्र शुद्धसत्त्वप्रधाना माया परमेश्वरोपाधिः प्रतिबिम्बने मलिनसत्त्वप्रधानाऽविद्या जीवप्रतिबिम्बनोपाधिरुपाधेर्विशुद्धमलिनत्वाभ्यामीश्वरजीवयोः सर्वज्ञत्वात्पञ्ज्ञत्व इति कस्यचिन्मतम् । विक्षेपशक्तिप्रधाना मायेश्वरोपाधिरत एव स सर्वजगत्कर्तावरणशक्त्यप्राधान्यात्सर्वज्ञः । आवरणशक्तिप्रधानाऽविद्या जीवोपाधिरत एव जीवोऽज्ञः । विक्षेपशक्त्यप्राधान्यात्कस्यचित्प्रातिभासिकादेरेव संक्षेपेण कस्यचिन्मतम् । मतेष्वेतेषु प्रकृतेरेकस्या एव शक्त्यपरिच्छिन्नत्वपरिच्छिन्नत्वाभ्यां शुद्धमलिनसत्त्वप्राधान्याभ्यां विक्षेपावरणशक्तिप्राधान्याभ्यां वा काल्पनिको भेदो न व्यावहारिकोऽपि तथैव श्रुत्या खयमेव भवतीत्यभेदप्रतिपादनात् । नचोपाधिभेदविनैकस्य प्रतिबिम्बभेदसंभव इत्यतः 'कार्योपाधिरयं जीवः कारणोपाधिराश्वर' इति श्रुत्यनुसारादविवैका कारणमीश्वरोपाधिरन्तःकरणानि कार्याणि जीवोपाधिरुपाध्यविद्यान्तःकरणयोरुपाध्योः प्रतिबिम्बरूपावीश्वरजीवौ श्रुतावस्तिनयोरुपा-

धित्वस्य कण्ठत एवोक्ते 'जीवेशावभासेनकरोती'त्यत्र जीवेशयोः प्रतिबिम्बत्वमात्रप्रतीतेर्मायाविद्ययोऽपाधित्वाप्रतीतेरविद्या-
शब्देनान्तःकरणस्यैवोक्तत्वात्तस्यैवाज्ञत्वप्रयोजकत्वात्कार्यस्य तस्य तदभेदस्यापि संभवात् । नचान्तःकरणस्य कार्यतया
सादित्वाज्जीवोऽपि सादिरेव स्यात्तथा चाकृताभ्यागमप्रसङ्गो वासनावभावेन स्तनपानादिप्रवृत्त्यभावप्रसङ्गश्चेति वाच्यम् ।
संसारस्यानादिताया एव स्वीकारेणादृष्टानां जातविपाकानां भोगेन क्षये स्थितानां विपाककालाप्राप्त्युपस्थिते प्रलयेऽन्तः-
करणान्यदृष्टवासनासहितानि स्थूलरूपतामपहाय सूक्ष्मरूपेण संस्कारापरामिधानेन स्वकारणे प्रलीय निर्मृष्टचित्रकल्पान्यव-
तिष्ठन्ते । पुनः प्रलयावधौ पूर्णे विपाकाभिमुखेऽदृष्टेषु स्थूलरूपतां प्रतिपद्यन्ते । एवं तत्पूर्वसर्गे तत्पूर्वसर्गे चेति नोक्तदोषस्य
ह्यस्यवकाशः । सूक्ष्मरूपतापत्तिरेव हि विनाशो न बाधकात्त्वज्ञानात्प्राङ्गिरन्वयो विनाशः स्थूलरूपतापत्तिरेव तस्य कार्यत्वं
तादृशावस्थमेव च तत्परिणामतया व्यपदिश्यते । सूक्ष्मावस्थागतान्यप्यदृष्टान्येव विपाककाले प्राप्ते स्फलोपभोगसाधनस्यान्तः-
करणदेः स्थूलरूपतापत्तौ तत्कारणस्य परिणामिनो विवर्तमानस्य च निमित्तस्य चेश्वरस्य सहकारितामापद्यन्ते । अन्तःकरणो-
पादानं साक्षादज्ञानं वा मिलितापञ्चीकृतभूतसात्विकांशो वेल्यन्यदेतदिति संक्षेपशरीरकमतम् । एषु च प्रतिबिम्बपक्षेषु यथा
'स्वयंज्योतिरात्माविवस्वानपो भिन्ना बहुधैकोऽनुगच्छत् । उपाधिना क्रियते भेदरूपो देवः क्षेत्रेष्वेवमजोऽयमात्मे'ति ।
'अतएव चोपमा सूर्यकादिवदि'ति सूत्रमपि च प्रमाणम् । चित्रदीपे च 'प्रज्ञानघन एवैतेभ्यो भूतेभ्यः समुत्थाय तान्येवानु-
विनश्यती'ति श्रुतौ देहादिसंघातरूपेण परिणतेभ्यो भूतेभ्य उपाधिरूपेभ्यः समुत्थानं तत्साम्येन तदुत्पत्त्योत्पादोऽनुविनाशस्त-
न्नाशेन नाशः प्रज्ञानघनस्य प्रतिपादितः । सच प्रतिबिम्बरूपस्यैव भवति तस्यैवोपाच्युत्पादविनाशाभ्यामुत्पादविनाशस्य
लोके दर्शनात्स एव संसार्युपाधिसाम्यमापन्नो जीवः । स एव पुनः प्रज्ञानघनः पुनरनन्तरश्रुता 'वविनाशी वा अरे अयमात्मे'-
त्यस्यामविनाशित्वेन प्रतिपाद्यते । नहि प्रतिबिम्बत्वविशिष्टरूपस्य तस्य विनाशिनोऽविनाशित्वसंभवः नान्यपरिच्छिन्नः शुद्धः
प्रज्ञानघनोऽयमिति निर्देष्टुमर्हः । परिच्छिन्नेऽध्यक्षे च वस्तुनि तादृशनिर्देशदर्शनात् । तस्मादुपाधिप्रतिबिम्बत्वस्य पूर्वनिर्दिष्टस्या-
धिष्ठानभूत उपाधिपरिच्छिन्न उपाधिधर्माकलुषिततया सर्वविक्रियारहितः प्रतिबिम्बाविवेकेन सुखी दुःखीत्याद्यध्यक्षा-
भवगोचरः प्रज्ञानघनस्य कश्चिदात्मा प्रतिपादित इति विज्ञायते स न शुद्धः परिच्छिन्नोपाध्युपहितत्वादतएव नेश्वरो नापि जीव
उपाध्यनुविनाशित्वादिभिः किंतु तुरीयः कूटस्थपदवाच्यो निर्विकारत्वात् । समस्तजीवधर्मावभासनसमर्थत्वाज्जीवसाक्षीत्य-
प्युच्यते । सच घटाकाश इव जीवस्तु तस्मिन्कल्पिते तदधिष्ठानेऽन्तःकरणगुपाधौ प्रतिबिम्बो घटस्थजले साप्रानक्षत्राका-
शप्रतिबिम्बतुल्यः शुक्ताविव रजतं तस्मिन्नेवाधिष्ठानेऽध्यस्तस्यासाधारणानन्दमयत्वपरिपूर्णत्वादधिर्मेण शुक्तित्वादिनेवाप्रतिभा-
समानः साधारणेन स्वयंत्वेनेदंत्वेनेवेदं रजतमिति प्रतीताविव स्वयमहं जानामि करोमीत्यादौ प्रथते । शुद्धस्तु महाकाश-
तुल्योऽनवच्छिन्नः शुद्धाधिष्ठितायां तस्मिन्कल्पितायां मायायामुपाधौ प्रतिबिम्ब ईश्वरः महाकाशस्थितजलमयमेधे नक्षत्रादि-
मयाकाशप्रतिबिम्बतुल्य इति सदृष्टान्तं शुद्धेश्वरकूटस्थजीवभेदेन चातुर्विध्यं प्रतिपादितम् । यदीश्वरचैतन्यं तदधिदैवतमित्यु-
च्यते यज्जीवचैतन्यं तदध्यात्ममित्युच्यते । तत्राधिदैवतं त्रिविधम् । मायोपाधिकमीश्वर इत्येव प्रसिद्धमेकं । मायाकार्यापञ्चीकृत-
भूतसात्विकराजसांशकार्यान्तःकरणेन्द्रियादिसदृशसंघातात्मकलिङ्गशरीराभिधेयसूक्ष्मशरीरसमष्ट्यभिमानिहिरण्यगर्भाख्यं द्विती-
यम् । पञ्चीकृतभूतकार्यस्थूलशरीरसमष्ट्यभिमानिविराडपदभिधेयं तृतीयम् । विराडेव वैश्वानर इत्युच्यते । अध्यात्ममपि
त्रिविधम् जागरे व्यष्टिस्थूलशरीराभिमानिविश्वपदभिधेयमेकम् । स्वप्ने विगलितस्थूलशरीराभिमाने स्वस्वरूपवस्थव्यष्टिलिङ्ग-
शरीराभिमानितैजससंज्ञं द्वितीयम् । सुषुप्तौ विगलितसूक्ष्मशरीराभिमानायां स्वकारणेऽविद्यायां प्रलीय सूक्ष्मावस्थतया स्थित्वे-
लिङ्गशरीरे तादृशतदभिमान्यज्ञानसौष्ठुस्वरूपासुखावभासिप्राज्ञपदभिधेयं तृतीयम् । इदमानन्दशब्देनाप्यभिधीयते । एवंैव
त्रिषु स्थूलसूक्ष्मसूक्ष्मतरौपाधिकेषु तादृशोपाधिमदीश्वरत्रयभेदमुपाधिसाम्येन प्रतिपत्तिसौकर्याय प्रविलाप्य शुद्धादिभेद-
चतुष्टयरूपपादचतुष्टयवतो ब्रह्मणो विश्वादिपादत्रयनिरूपणं तुरीयस्य शुद्धस्य सौलभ्येन प्रतिपत्त्यर्थं माण्डूक्यादौ कृतम् ।
प्राज्ञ ईश्वरस्यान्तर्भावादानन्दमयशब्दितस्य तस्य सर्वेश्वरत्वादिना निर्देशोपि तत्रत्य उपपद्यत इति । क्वचिच्च जीवस्य पारमा-
थिकव्यावहारिकप्रातिभासिकभेदेन त्रैविध्यमुक्तम् । तथाह्युपाध्यवच्छिन्नः पारमार्थिको जीवोऽवच्छेदकोपाधिबिगमेऽप्यव-
च्छेद्यस्वरूपस्य तस्य त्रिकालाव्याप्यत्वादयमेवान्यत्र कूटस्थशब्देनाभिहितस्तस्मिन्नुपाधौ चेतनप्रतिबिम्बो व्यावहारिको जीवः
प्रतिबिम्बस्य कल्पनामात्रत्वेन पारमार्थिकत्वासंभवात् । यावद्यवहारमुपाधेर्वर्तमानत्वेन वर्तमानतया व्यावहारिकत्वम् ।
स्वप्ने कल्पितः स्वाप्नदेहादावहमभिमानो प्रातीतिकः निद्रारूपदोषापगमे प्रबोधे बाधादिति । नास्ति मायाविद्ययोर्भेदः
प्रामाणिको न वा शक्तीनां प्रदेशभेदकत्वमाहुर्भविष्यतीश्वरजीवयोरुभयोः प्रतिबिम्बरूपत्वासंभव इत्येकस्यामनिर्वाच्यायां
शुद्धब्रह्माश्रयविषयायां चित्प्रतिबिम्बो जीवो बिम्ब ईश्वरः प्रतिबिम्बत्ववद्विम्बत्वरूपेण काल्पनिकधर्मेणोपधानाच्च शुद्धत्व-
मुपाधेः प्रतिबिम्बपक्षपातित्वात्तेश्वरस्यावृत्तत्वाज्ञत्वादिकमेकत्वे च जीवस्य तेन जीवैकमेव शरीरं सजीवं शरीरान्तराणि
निर्जीवान्येव स्वप्रदृष्टशरीरकल्पानि तथैव चेष्टावतया प्रतिभासमानानि तदविद्यया तथैव कल्पनात् । स्वप्ने यथा सर्वेषां
स्वाप्नपुरुषाणां व्यवहारास्तथैव जगद्यवहाराः यथा प्रबोधे स्वाप्नप्रपञ्चापगमस्तथा तस्य विद्याप्रबोधोदये तदविद्याकल्पित-
संसारपगमस्तन्मोक्षश्च बन्धमोक्षव्यवस्था नास्ति चात्र शुकादिमोक्षः स्वप्नप्रतीतमोक्षतुल्य एवेत्येकं मतम् । हिरण्यगर्भ एवैको

मुख्यो जीवोऽविद्याप्रतिबिम्बरूपोऽप्ये चान्तःकरणेषु तत्प्रतिबिम्बरूपा जीवाभासा एव, तैरेवान्यानि शरीराणि सजीवानि तेषां ज्ञानोदये हिरण्यगर्भभावापत्तिस्तन्मुक्तौ शुद्धब्रह्मरूपतापत्तिरित्यपरं मतम् । एकैर्नैवाविद्याप्रतिबिम्बेन जीवेन सर्वाणि शरीराणि सजीवानीत्येतन्मतमुक्तताभ्यामुक्तम् । नचात्रेह देहे सुखमनुभवामि तत्र दुःखमित्यनुसंधानप्रसङ्ग इति वाच्यम् । जन्मान्तरानुसंधानादर्शनेन शरीरभेदे तदभावस्य कल्पनाद्यापकत्वेऽपि तस्य सुखदुःखाद्यभिव्यक्तिप्रयोजकानां तदुपाध्यज्ञानपरिणामानां प्रतिशरीरमन्तःकरणानां भिन्नत्वेन तत्तच्छरीरेन्द्रियविषयसंपर्कारिकारणवशात्सुखदुःखेच्छाज्ञानकृत्याद्यात्मना परिणते तत्तदन्तःकरण एव सर्वतो विस्तृतस्य सवितुप्रकाशस्य दर्पण इव तस्याभिव्यक्तौ तत्तच्छरीरावच्छेदेनैवाहं सुखी जानामीत्यादेर्व्यवस्थितस्यानुभवस्योपपत्तिर्द्रष्टव्या । तत्तदन्तःकरणशरीराद्यभिमानप्रयुक्ता चैत्रमैत्रादिभेदव्यवस्था च मोक्षश्चैकदैव श्रवणादिसाधनसंपत्त्या यस्यान्तःकरणस्य तत्त्वसाक्षात्कारात्मकः परिणामस्तस्य बाधातदवच्छेदेन दुःखाद्यनुपलब्धिमात्राच्छुकादिषु मुक्तव्यवहार इति । बन्धमोक्षव्यवस्थाञ्जसाय कैश्चिन्नानैवाविद्यास्तौ 'न्द्रो मायाभि'रिति श्रुतौ बहुवचननिर्देशा 'न्मायां त्वि'त्यादिश्रुतौ जालाभिप्रायकमेकवचनम् । तेषु तेष्वविद्योपाधिषु भिन्नेषु भिन्नानि प्रतिबिम्बानि जीवपदाभिधेयानि बिम्बं त्वेकमेवेश्वरपदाभिधेयमित्युच्यते । ताश्च ब्रह्माश्रिता ब्रह्मविषयिण्यो जगदुपादानभूताः संभूयैव जगदाकारेण परिणमन्ते । तत्त्वज्ञानेनैकस्या नाशेऽपि पुनर्दागेवावस्थितानां परिणामः खण्डपटस्थलवदिति कस्यचिदुपगमः । तत्तज्जीवोपाध्यविद्यानां प्रत्येकमेव जगत्परिणामः संवादश्चैकस्मिन्विषये युगपदेकरज्जुपादानकानेकपुरुषीयसर्वविभ्रमस्थलवदित्यपरस्येति । अन्तःकरणोपाधिषु प्रतिबिम्बभूतास्तैरुपाधिभिरवच्छिन्ना वा जीवास्तदाश्रिताः ब्रह्मविषयिण्यो जगदाकारेण विवर्तमानब्रह्मसहकारिमात्ररूपाः तत्तज्जीवसंसारोभयकल्पनानिमित्तभूतास्तत्तज्जीवतत्त्वज्ञाननिवर्त्या अनिर्वाच्या वाचस्पतिमिश्रैरभ्युपेयन्ते । मत्मेतत्प्रागेव परिष्कृतमिति । यद्यपि नीरूपेऽज्ञान उपाधौ नीरूपस्यापि ब्रह्मणोऽविद्यानिरूपणप्रस्तावेऽस्ति प्रतिबिम्बसंभवो दर्शितः एवं प्रतिबिम्बस्थले बिम्बाद्भेदस्यान्यदेवस्थत्वस्याभिमुखत्वादेश्च कल्पनेन कल्पिततादृशधर्मविशिष्टबिम्बस्यैव प्रतिबिम्बपदार्थत्वं धर्मिकल्पनातो धर्मकल्पनाया लघुत्वात् धर्मिकल्पने धर्मकल्पनाया अप्यावश्यकत्वात् । शुक्तिरजतादिस्थले रजतरूपधर्मिकल्पना हि रजतं साक्षात्करोमीति प्रत्ययान्यथानुपपत्त्योरीकृता दर्पणे मुखं साक्षात्करोमीति हि प्रतिबिम्बस्थलीया प्रतीतिर्बिम्बभूतमुखविषयकतयाप्युपपद्यते । स्वच्छद्रव्यप्रतिहततनयनरश्मेर्मुखेन संयोगाद्दोषाच्च मुखे दर्पणस्थलाभिमुखत्वादिभावनमिति तन्मात्रं तत्र कल्पितमिति दृष्टानुसारिणी हि कल्पना भवतीति प्रतिबिम्बजीवस्थलेऽप्यविद्यास्थलबिम्बभेदादीनामेव कल्पनमिति प्रतिबिम्बमप्युपाध्यपगमे सर्वथा मोक्षदृश्यानां न वर्तत इत्यस्याभावात्कल्पितधर्मात्रस्यैवापगमाद्धर्मिणः परमार्थसतो जीवानन्यस्य विद्यमानत्वान्मोक्षानन्वयप्रसङ्गोऽपि न संसारिणो जीवस्य, तथापि नीरूपोपाधौ नीरूपस्यात्यर्थमव्यवहितस्य प्रतिबिम्बे मनस्तोषमलभमाना बिम्बस्योपाध्यन्तर्गतत्वाददर्शनेन बिम्बभूतस्येश्वरस्याण्डाद्द्विरवस्थित्यापच्यन्तर्गामिब्राह्मणाञ्जसाभावं चाकलयन्तः प्रतिबिम्बार्थमप्युपाधेरावश्यकत्वेन तद्विशिष्टवेष्टेण विशेषणभेदौपाधिकजीवभेदानां व्यवहारनिर्वाहकाणां कल्पने लाघवं च पश्यन्तः तत्तदन्तःकरणावच्छिन्नचैतन्यानां जीवभावसुरीकुर्वन्त्यविद्यावच्छिन्नस्येश्वरत्वं च मूलाविद्यात्वेका तच्छक्तयस्तुलाविद्या वा नाना नानैव मूलाविद्या ब्रह्माश्रिता ब्रह्मविषयिण्यो जीवाश्रिता ब्रह्मविषयिण्यो वाऽस्मिन्नपि पक्षे मत्भेदेन द्रष्टव्याः । नचावच्छेदपक्षे यस्यान्तःकरणावच्छिन्नस्य कर्तृत्वं तदन्यस्यैवान्तःकरणावच्छिन्नप्रदेशस्य भोक्तृत्वमिति कृतहान्यकृताभ्यागमप्रसङ्ग इति वाच्यम् । यदेव ह्यन्तःकरणं कर्तृत्वावच्छेदकं तदेव भोक्तृत्वस्याप्यवच्छेद्यमप्येकमेव तस्य कर्तृत्वाश्रयत्तादात्म्याभिमानात्कर्तृत्वं तत्फलसुखाद्याश्रयत्तादात्म्यादेव भोक्तृत्वमपीति न कृतहान्यकृताभ्यागमप्रसङ्गः । प्रदेशभेदस्याकिंचित्करत्वातिरवयवस्य वास्तविकप्रदेशभावेनावच्छेदककृतप्रदेशभेदस्यैव वाच्यतया तस्यैक्ये प्रदेशभेदस्याप्यभावाच्चेति । प्रमाणं चात्र 'घटसंवृतमाकाशं नीयमाने यथा घटे । घटो नीयेत आकाशं तथा जीवो नभोपम' इति श्रुतिरंशो नानाव्यपदेशादिति सूत्रं च अस्मिन्पक्षे यथा 'स्वयंज्योतिरात्मेति' श्रुतिरपि प्रतिबिम्बपक्षस्याञ्जस्येनोपपादयितुमशक्यत्वे सति यथा विवस्त्रानापोऽनुगच्छति तत्र प्रतिबिम्बितस्तदनुकारी भवति तच्चलने चलतीव तद्बुद्धौ वर्धत इवेत्यादि । तथैवोपाधिना देवोयमात्माभेदरूपोऽनेकरूपः क्रियते उपाधौ सुखिनि सुखीव दुःखिनि दुःखीवोपाधिना क्रियत इत्यर्थकतया नेतव्या । स्पष्टं चैतद्विषयव्यवहारात् तथात्ममित्यधिकरणभाष्य इति । यत्त्वविद्योपाधिकजीवपक्षे व्यापकस्य तस्य कायव्यूहाधिष्ठानं संभवति योगबलसृष्टानेकशरीरस्थलादन्तःकरणोपाधिकजीवपक्षेऽप्यव्यापकस्य तस्य शरीरान्तरेऽवस्थानासंभवात्तदसंबद्धस्य तबेष्टाद्यजनकत्वात्तच्छरीरविषयसंबन्धजनितसुखदुःखादिसंवेदनस्याप्यसंभवान्न कायव्यूहाधिष्ठानं योगिनः संभवतीति । तत्र । एकाविधैकजीववादपक्षे योगिनः कायव्यूहाधिष्ठानं नायोगिन इति हि विभागस्तत्तच्छरीराधिष्ठितान्तःकरणरूपाभिव्यक्तिनियामकभेदभिन्नप्रदेशेऽन्तःकरणस्य योग्युक्तत्वे योगिगमन्यथा लयोगिलमिति विभागाभ्युपगमेन निर्वाह्यस्तथासति योगिनः शरीरान्तरासंबन्धस्तुल्यो ह्ययोगिनः संबन्धसंभवेऽपि योगिनः किमायातं तदधिष्ठायकत्वेऽविद्याभेदेन जीवभेदपक्षेऽपि व्यापकस्यैव तत्तज्जीवस्य । योगिलायोगित्वयोः स्वतःसंभवेऽपि योगिसृष्टशरीरेषु तत्संबन्धसंभवेऽपि च जीवान्तरशरीरे जीवान्तरस्य व्यापकस्य शीतोष्णाद्यनुपलम्भसिद्धये सत्यपीन्द्रियविषयसंबन्धे कदाचित्तदज्ञानादिसिद्धये च ज्ञानसुखादिनियामकस्य प्रतिशरीरमन्तःकरणभेदस्य तत्त-

जीवानां वक्तव्यतया बहुतरश्रुतिस्मृत्यादिप्रमाणसिद्धत्वेनापहोतुमशक्यतया च शरीरान्तरे योगसृष्टे तदभावेन कायव्यूहाधिष्ठानमुपपादयितुमशक्यं । तस्माद्यानि शरीराणि योगमाहात्म्याद्योगिना सृष्टानि तेषां सेन्द्रियाणां चेष्टास्तेकशरीरस्थितप्रयत्नवदन्तःकरणरूपसाधनयुक्तोऽपि योगी तत्तदन्तःकरणसंबद्धरश्मिसंबन्धात्स्वसंबद्धसूत्रसंबद्धपाश्चात्तिकाशरीरक्रियासु नटइव भवति हेतुरित्यस्य स्वसृष्टशरीरेन्द्रियविषयसंपर्कस्य रश्म्यादिपरम्परयापि शरीरान्तरस्थितान्तःकरणस्य सुखदुःखाद्यात्मना परिणामे हेतुत्वस्य च फलानुरोधात्त्वयापि वक्तव्यतया मन्मते जीवस्य तत्तच्छरीरे विरहेऽपि क्षत्यभावात् तत्तच्छरीरसंबन्धे जीवस्य चेदाग्रहः स्वसृष्टशरीरेषु योगमाहात्म्यात्प्रधानशरीरसंबन्धापरित्यागेन विकाशशास्त्रान्तःकरणं प्रवेशयति भजति च तदवच्छिन्नस्तेषु प्रमातृभावं योगीत्यभ्युपगम्यताम् । चाक्षुषरश्मिद्वारा निर्गतेऽन्तःकरणे गिर्यादिविपुलतरप्रदेशं व्यापयति तत्र तावद्व्यप्यापी प्रमाताभ्युपेयत एव हि । प्रतिशरीरमन्तःकरणभेदनिर्देशस्तु प्रतिशरीरं वृत्तेर्भेदात्तन्निबन्धनः । वृत्तिरहितस्यासत्कल्पतया वृत्त्युत्प्रेयसत्वस्य तस्य वृत्तिभेदे भेदव्यपदेशोचितत्वादिति । अस्मिन्पक्षे यदि ब्रह्माश्रितं ब्रह्मविषयकमेकमेवाज्ञानं तदेव च जगदुपादानं वृत्तिः संबन्धाभिप्लव्यतया चिदुपरागार्था वेति पक्षे कस्यचित्तत्त्वज्ञानोदयेऽप्यज्ञाननाशाभावाद्दन्तःकरणतादात्म्याध्यासनिवृत्तिप्रयुक्तनिवृत्तदुःखादिप्रपञ्चप्रतिभानो यावत्सर्वविद्योदयनिमित्तकाज्ञाननाशममुक्त एवावृत्तिष्ठत इत्येके । अविद्यासंबन्धनिवृत्तिरेव मोक्षस्तत्त्वज्ञानोदये घटानयनाद्व्याभावसंबन्धवदविद्यासंबन्धो निवर्तत इत्येकस्मिन्बद्धेऽप्यन्यो मुक्त इत्यन्ये ॥ जीवन्मुक्तावविद्यालेशानुवृत्तेः प्रतिपादनादंशवती सेति विज्ञायते । तथाच तत्त्वज्ञाने जाते तत्र वर्तमानस्यांशस्य निवृत्तेरंशेनान्यत्र वृत्तावपि सान्तःकरणस्याज्ञानस्य तत्राभावात्स मुक्तोऽन्यो बद्ध इत्यपरे । वृत्तेरावरणाभिभवार्थत्वेऽज्ञानस्य तत्तज्जीवं प्रत्यावरणशक्तेर्भिन्नत्वात् जाते तत्त्वज्ञाने तं प्रत्यावरणशक्तेर्विनाशात्परमानन्दस्य निरावरणस्याभिप्लव्यः सैव मोक्ष इति केचित् ॥ एकस्याज्ञानस्य जीवाश्रितत्वपक्षे जातिवत्प्रत्येकपर्यवसितं तदिति नष्टां व्यक्तं जातिर्यथा जहाति तथैवोत्पन्नतत्त्वज्ञानमविद्यात्यागश्च संबन्धनिवृत्तिर्वापगत आलोके तमोवदपसरणं वेति परे । जीवाश्रिता प्रतिजीवं भिन्नैवाविद्येति मते तत्त्वज्ञानेन तत्रांशे मोक्ष एकस्यापरस्य बन्ध इति बन्धमोक्षव्यवस्थालौलभ्यात्तदेव बहुमन्यन्ते बहवस्तत्र सैव संभूय जगदुपादानमिति पक्ष एकस्य तत्त्वज्ञानेनैकाज्ञाननिवृत्तावपि खण्डपट्यायेन द्रागेव पुनर्जगदुत्पत्तिः क्षणैकमात्रं जगदभावेऽपि तदुपलम्भासंभवेन कस्यचिदप्यनुभवस्य न बाधः । ब्रह्माण्डस्यामितत्वेनातिविपुलत्वेनच कस्यचिदविद्यायाः प्रतिक्षणं विनाशे संसारावस्थितिर्दुर्लभेति तु न शङ्क्यम् । प्रतिकल्पमप्येकस्य तत्त्वज्ञानोत्पादे प्रमाणाभावाच्छ्रुतिस्मृतिपुराणादिषु जनकयाज्ञवल्क्यशुकनारदवामदेवसनकादीनां कतिपयानामेव श्रवणात् प्रत्येकं जगदुपादानमिति पक्षे त्वपेक्षाबुद्धितो द्वित्ववत्तज्जीवाज्ञानतः तत्तज्जीवाकलनीयं भिन्नमेव जगदुत्पद्यते । संवादश्चोपपादितः प्राक् । दृष्टिसृष्टिपक्षादस्यायं विशेषो यदत्र यावत्तत्त्वज्ञानमेकजीवस्यैकैव सृष्टिस्तत्र प्रतिदृष्टिसृष्टिभेद इति । जगदुपादानं ब्रह्माश्रितमूलाविद्यैव जीवाश्रितास्तु ताः प्रातिभासिकोपादानानि । मूलाज्ञाननिवृत्तिस्तु चरमतत्त्वज्ञानादेव यदनन्तरं महाप्रलय इत्यपि तत्र मतम् । वाचस्पतिमिश्रमतं तु प्रागेव दर्शितम् । अथ प्रसङ्गाद्ब्रह्मजीवयोः परस्परंजीवानां भेदसाधकयुक्तयो निराक्रियन्ते । तथाहि ब्रह्म जीवाद्भिन्नं सर्वज्ञत्वात् व्यतिरेके जीववत् १, आत्मत्वं नानाव्यक्तिनिष्ठं जातित्वात् पृथिवीत्ववत् २, दुःखं गुणत्वान्तरजात्या सजातीयश्रयभिन्नाश्रितं गुणत्वात् रूपवत् ३, आत्मा आत्मप्रतियोगिकभेदवान् द्रव्यत्वात् घटवत् ४, ईश्वरो जीवप्रतियोगिकभेदवान् सर्वशक्तिमत्त्वात् सर्वज्ञत्वात् सर्वकार्यकर्तृत्वात् स्वतन्त्रत्वात् व्यतिरेके जीववत् ५, जीव ईश्वराद्भिन्नः अल्पशक्तित्वादसर्वज्ञत्वाद्यतिरेकेणेश्वरवत् ६, ब्रह्म जीवाद्भिन्नं दुःखाननुभवितृत्वात् अप्रान्तत्वात् असंसारित्वात् घटवत् ७, चैत्रो मैत्रप्रतियोगिकभेदवान् मैत्रानुसंहितदुःखाननुसंधातृत्वात् मैत्रस्मृतसर्वास्मृतृत्वात् मैत्रानुभूतसर्वा-ननुभवितृत्वात् घटवत् ८, विमतो बन्धध्वंसः स्वप्रतियोगितावच्छेदकावच्छिन्नाश्रयप्रतियोगिकभेदवन्निष्ठः बन्धध्वंसत्वात् लम्मतव ९, दिलायनुमानानि न भवन्त्यभिमतसाधकानि । यतः सामान्यतो भेदस्य साध्यत्वेऽविद्याकल्पितभेदमादाय सिद्धसाधनम् । तालिकभेदस्य साध्यत्वे प्रसिद्धसाध्यता ब्रह्मातिरिक्तस्य तालिकत्वासिद्धेः । नच धर्मिसमसत्ताकत्वेन भेदस्य साधने घटादिसमसत्ताकस्य जीवभेदस्य घटादौ प्रसिद्धस्य ब्रह्मणि सिद्धौ ब्रह्मसमसत्ताकस्य तस्य सिद्धिरिति वाच्यम् । घटादेरपि धर्मित्वेन तत्समसत्ताकभेदेन सिद्धसाधनतादवस्थ्यात् । ब्रह्मणो विशिष्यसाध्यकोटानुपादानेऽप्रसिद्धसाध्यत्वस्य तादवस्थ्यात् । एवं स्वसमानसत्ताकत्वस्यापि न विशेषणत्वम् । स्वत्वस्याननुगतत्वात् । घटादेः साध्यकोटौ प्रवेशे सिद्धसाधनात् । ब्रह्मणः प्रवेशेऽप्रसिद्धसाध्यकलतादवस्थ्यात् । नच धर्मिपदस्वपदादेः समभिव्याहृतपदार्थबोधकत्वात् स्वपदार्थघटितस्य सामान्यत एव साध्यत्वात् । दृष्टान्ते तस्य प्रसिद्धस्य पक्षे सिद्धौ पक्षरूपस्वपदार्थमादायैव तस्य पर्यवसानेनाभीष्टसिद्धिरिति वाच्यम् । शब्दमर्यादाया अनुमानस्थलेऽकिंचित्करत्वात् परार्थानुमानस्थले शब्दप्रयोगेऽपि तस्य शाब्दबुद्धानुपयोगित्वात् । अनुमितौ तु तन्मूलकमानसपरामर्शस्यैव हेतुत्वात् । तत्र घटत्वेन स्वपदार्थत्वेन वा घटादिघटितस्य साध्यत्वे सिद्धसाधनस्य ब्रह्मघटितस्य तथात्वे चाप्रसिद्धसाध्यत्वस्य तादवस्थ्यात् । अथ स्वतादात्म्यस्वसमानसत्ताकस्वभेदवत्त्वोभयसंबन्धेन वस्तुविशिष्टत्वमेव साध्यम् । संबन्धे च स्वपदार्थप्रवेशेन हि नाननुगतत्वमिति चेन्न । घटादितादात्म्यस्य सद्रूपे ब्रह्मणि स्वीकारेण घटादिवत्त्वादाय सिद्धसाधनस्य तादवस्थ्यात् तादात्म्यत्वस्यानुगतस्याभावात् । घटादात्म्यस्य संसर्गघटकत्वे

घटसमानसत्ताकभेदस्यैव तथात्वेन सिद्धसाधनात् । ब्रह्मतादात्म्यस्य तथात्वे ब्रह्मसमानसत्ताकभेदस्य तथात्वेनाप्रसिद्धसं-
र्गता । नहि संसर्गघटकतया शशशृङ्गमपि सिध्यति । नच स्वप्रतियोगिवृत्तिलस्यानुयोगिवृत्तिलोभयसंबन्धेन भेदविशिष्टान्य-
धर्मत्वमेवानुगतं तादात्म्यत्वमिति वाच्यम् । स्वस्यापि रूपान्तरेण स्वभिन्नत्वात्नीलो घटः सन् घट इत्यादिसामानाधिकरण्य-
प्रत्ययात्तत्र भेदसमानाधिकरणाभेदस्य विषयताया उपपादनात् धर्ममात्रस्य भेदविशिष्टत्वेन तादृशधर्मप्रसिद्धेः साधारणेऽपि
धर्मे काल्पनिकभेदविशिष्टान्यत्वसत्त्वेन सिद्धसाधनतादवस्थ्यात् तत्रापि पारमार्थिकत्वोपादाने पुनरप्यप्रसिद्धतादवस्थ्यादिति ।
एतेन स्वज्ञानाबाध्यत्वस्य स्वाज्ञानाकार्यत्वस्य यावत्स्वरूपमनुवर्तमानत्वस्य च विशेषणत्वमप्यपास्तम् । स्वत्वानुगमेन दोषस्य
तादवस्थ्यात् । ब्रह्मपक्षकानुमानेषु शुद्धस्य पक्षत्वे सर्वसाधनानां तत्रासत्त्वेन स्वरूपासिद्धिरुपहितस्य पक्षत्वे सिद्धसाधनम् ।
अथ जीवब्रह्मणोरभेदः स्याजीववद्ब्रह्मणोऽपि दुःखाद्यनुसंधातृत्वं दुःखित्वादिकं च स्यात् जीवानां परस्परमभेदः स्यात् एकस्य
दुःखादिमत्त्वे दुःखाद्यनुसंधातृत्वे च सर्वं दुःखादिमत्तदनुसंधातृ च स्यात् । एकस्मिन्मुक्ते सर्वं मुक्तं स्यात् । बद्धे चैकस्मिन्
सर्वं बद्धं स्यादित्यादिकं भेदग्राहकानुमानेऽनुकूलतर्कज्ञातमप्यविद्याकल्पितैरन्तःकरणाद्युपाधिभिः कृतकल्पनैराविद्यकभेदैः
सर्वोक्तापत्तेः सत्येव जीवब्रह्मणोर्जीवानां च पारमार्थिके ह्यभेदे परीहारादाभासतामुपगतं नानुमानं प्रबलीकरोति । अथ नचो-
पाधिरसंबद्ध उपहितभेदप्रयोजक इत्युपाधिस्तत्र संबद्धो वाच्यः । स च शुद्धे वर्तत उपहिते वा शुद्धे चेतस्य भेदक-
त्वानुपपत्तिरुपहिते चेतैनैवोपाधिनापहितेऽन्येन वा तेन चेदात्माश्रयोऽन्येन चेदन्योन्याश्रयादिरिति चेन्न । उपहितपक्षे ह्यदो-
षात् । तेनोपहितेऽपि वृत्तावात्माश्रयविरहात् विशेषणवदुपाधेस्तत्स्वरूपाघटकत्वात् । ननु शुद्ध उपाधिरंशतो वर्तते
कात्स्न्येन वा । नाथो निरवयवस्यांशाभावात् । न द्वितीय एकैकैवोपाधिना कृत्स्नस्यावष्टम्भतया तेनतेनोपाधिना भेदासंभव
इति चेन्न । वस्तुतोऽशाभावेऽप्यविद्याकल्पितेन तेन तेनोपाधिना कृतकल्पनेन भेदेन कल्पितांशोपपत्तेराविद्यकभेदतन्निबन्धन-
व्यवहारवैलक्षण्याद्युपगन्तृणामस्माकमनुपपत्तेर्भूषणत्वादावियकत्वव्यवस्थापकत्वादिति ॥ २९ ॥ ३० ॥ नसन्त्येवेति ।
यद्यप्यनादिरविद्या जन्मरहितापि तत्तद्विकारवती तत्त्वज्ञानात्स्वरूपेणापि विनश्यतीत्यनादित्वादित्यस्याव्ययहेतुत्वकथनमसङ्गतं
तथाप्युत्पत्तिरहितस्य स्वरूपेण भावभूतविकारावस्थापन्नरूपेण न विनाश इत्यत्र तात्पर्यमविद्यापि हि भावभूतचरमतत्त्वसाक्षा-
त्कारात्मकविकारावस्थापन्नैव विनश्यतीति न हेत्वसङ्गतिः । विकारवत्तस्या अपि कल्पितत्वेन सर्वकल्पितविरोधिज्ञानोदये
स्वरूपतोऽपि तस्या अत्यन्तं हि विनाश इति । स्वगतभेद इति । गुणक्रियावस्थाधिकविशिष्टस्य गुणक्रियाद्यन्तरैः त्वस्माद्यो
भेद इत्यर्थः ॥ ३१—३३ ॥ इति श्रीधर्मदत्तशर्मणा विरचिते गीतागूढार्थदीपिकातत्त्वालोके त्रयोदशोऽध्यायः ॥ १३ ॥

चतुर्दशोऽध्यायः ।

परमात्मज्ञानसाधनमिति । श्रवणादिकमित्यर्थः । **बहिरङ्गानां यज्ञादीनामिति ।** अत्र निर्धारणपट्टी । प्रकृत्यर्थता-
वच्छेदकस्य बहिरङ्गस्वरूपविशेषणविशिष्टस्य यज्ञादिलस्योत्तमत्वेन निर्धारणीयान्तरङ्गज्ञानसाधनासाधारणत्वान्निर्धारणद्योतकस्य
मध्य इत्यस्यासङ्गतिर्यद्यपि तथापि ज्ञानसाधनानामित्यनेनैव मध्य इत्यस्य संबन्धः । ज्ञानसाधनत्वं चोद्देश्यसाधारणं भवत्येव ।
उत्तमत्वं हि सावधिकं तदवधि च तदेव यत् उत्तमत्वं व्यावर्तते तानि यज्ञादीनि पट्टी चावधिलरूपसंबन्धार्था संबन्धत्वेन
तत्प्रतिपादनान्न पञ्चमी । पञ्चमीप्रयोगस्तु युक्तः । यद्वापेक्षयेति शेषस्तथासति यज्ञादीनामपेक्षयोत्तममित्यन्येनानुप-
पत्तिः । एतेन नत्वमानित्वादीनामित्यपि व्याख्यातम् । ज्ञानमात्रस्य फलजनकत्वाज्ज्ञानस्यानुष्ठानपर्यन्तस्य विवक्षिततया
ज्ञात्वेत्यस्यानुष्ठानेति विवरणम् ॥ १—४ ॥ **कम्पादिमत्तयेति ।** उपदर्शयन्तीत्यनुषज्यते । पुरुषं प्रतीत्यस्य पुरुषनि-
रूपितत्वमर्थः । अन्वयश्चास्य परतन्त्रैकपदार्थैकदेशे पारतन्त्र्ये पुरुषप्रतीति प्रामादिकः पाठो वा । तर्हीति । प्रकृतेर्गुणत्र-
यात्मकत्व इत्यर्थः । **कथं प्रकृतिसंभवा इति ।** गुणा इति शेषः । अभेदे कार्यकारणभावासंभवादिति भावः । **परस्प-**
रेति । अज्ञाङ्गिभावलक्षणविषयभावस्थारूपो यः पूर्वावस्थान्यथाभावरूपः परिणामस्तद्विशिष्टा गुणाः पूर्वावस्थया साम्यलक्ष-
णया विशिष्टानां गुणानां कार्यभूता इत्यर्थः । ये निबध्नन्तीत्यन्वयः । ते प्रकृतिसंभवा गुणा इति बोध्याः ॥ ५ ॥ **नहि**
सद्भञ्जकाविति । सुखादेर्ज्ञातैकसतोऽन्तःकरणपरिणामस्य निरावरणत्वात्साक्षात्प्राप्ता संबद्धत्वात्तत्रापि ज्ञानवद्बुद्ध्यपेक्षा-
भावात् सतश्चैतन्यस्याभिप्रेत्यजकत्वमुक्तम् । **विषयधर्मो विषयिणो भवतीति ।** विषयस्यान्तःकरणस्य धर्मः सुखादिः
विषयिणो ज्ञानरूपस्यात्मनो भवतीत्यर्थः ॥ ६ ॥ रागस्येच्छारूपतया प्रसिद्धस्येह ग्रहणे तृणेत्यादेः पौनरुक्त्यासङ्गतिरतो
व्याचष्टे—**रज्यत इत्यादिना ।** कामः स्थूलावस्थतया व्यक्तिमापन्नस्य रागपदार्थतया प्रसिद्धस्याभिलाषस्य हेतुः सूक्ष्मा-
वस्था । गर्वोऽहंकारस्तद्विहितस्यापि रागाद्यजननात्सोपि रागहेतुः । रज्यत इत्यत्र धात्वर्थरागास्यश्रयत्वलक्षणकर्तृत्वमुच्यते ।
अनेनेत्यनेन यो रागहेतुः कामादी रागात्मकमित्यत्र रागपदेन स एवोच्यत इत्यर्थः ॥ ७ ॥ **उद्धृतमिति ।** स्वकार्यजनन-
योग्यामवस्थामापन्नम् तमःपूर्वावस्थया शक्यलाख्यया सूक्ष्मया विशिष्टस्य तमसः कार्यमुच्यत इति भावः । **अविवेकरूप-**
त्वेनेति । शुक्तौ रजतभ्रमस्य विरोधी यो विवेको विपरीतनिश्चयस्तद्विरोधी तत्प्रतिबन्धक आवरणमेव कार्यभूतमविवेकस्त-

देव रूपं यस्य कार्यकारणयोरभेदात्तत्वेनेत्यर्थः । आवरणमप्यवस्थाविशेषविशिष्टं तमो बोध्यम् । भावरूपस्याज्ञानस्यैव तत्तदवस्थापन्नतया कार्यकारणभावेन प्रपञ्चनमिदम् ॥ ८ ॥ ९ ॥ अभिभूयेति । वर्धत इति । अभिभवः कार्याक्षमत्वम् । वृद्धिः कार्यक्षमत्वं तदुभयत्र प्रवाहानादितया वर्तमानानामदृष्टानां विपाकाभिमुद्ध्यमेव निमित्तमालोचनीयमिति ॥ १० ॥ ॥ ११ ॥ वर्धमान इति । लब्धाधिकविषयतयोत्तरोत्तरमुपजायमान इत्यर्थः । स्वविषयेति । यद्यपि तत्तदिच्छाव्यक्तिः सर्वैव खोत्तरोत्तरविशेषगुणेन निवर्तते विनश्यति न काचिदपि विषयसिद्ध्या निर्वृत्तिर्विनाशस्यान्यथैव सिद्धेरिच्छानाशान्तरमेव प्रायेण विषयसिद्धेश्चेति व्यावर्त्याभावात्स्वविषयेत्यादि व्यर्थम् । तथाप्युत्तरोत्तरं सजातीयानुवृत्तिरेवानिवृत्तिस्तदभावएव निवृत्तिव्यवहारादिच्छायाः कारणं चाननुवृत्तेरलं प्रत्ययरूपः सन्तोषः स हि जाताया इच्छाया विषयसिद्धेर्भवति । ततश्च तत्सजातीयस्याननुवृत्तिविषयसिद्धिप्रयोज्य इत्युच्यते । तथाच विषयसिद्धिप्रयोज्याननुवृत्तिमज्जातीयभिन्नेच्छेत्यर्थः । स्वविषयप्राप्तिप्रतिबध्यतावच्छेदकरूपशून्यलरूपस्यानिवर्त्यलस्यासंभवादेवाविवक्षितत्वम् । इच्छामात्रस्यैवोक्तप्रतिबध्यतावच्छेदकरूपवत्वात् । एवंच सन्तोषशीलस्य शरीरयात्रानिर्वाहकगोचरेच्छायास्तादृशाननुवृत्तिमज्जातीयत्वात्तद्व्यावृत्त्यर्थमुक्तविशेषणं सार्थकम् । स्वविषयेत्यत्र स्वपदार्थो विशेष्यव्यक्तिः । स्वविषयप्राप्तौ तद्विषयकस्येच्छान्तरस्यानुत्पत्तावपि विशेष्यसजातीयस्योत्पत्तेरुब्धस्यलं प्रत्ययरूपतत्प्रतिबन्धकाभावात् । साजात्यं च स्वविषयतावच्छेदकधर्मावच्छिन्नविषयताकत्वम् । लुब्धस्यापि सिद्धधनगोचरेच्छाभावेऽपि पूर्वेच्छाविषयतावच्छेदकधनत्वेनासिद्धधनगोचरेच्छासंभवेन तादृशानुत्पत्तिजातीयत्वाभावालोभे निरुक्तरूपस्य संभव इति । यद्वा संपन्नादधिकं मे धनं जायतामित्येकैवेच्छा यावज्जीवमनुवर्तते कस्यचित्कस्यचित्तंतोपोत्पत्तौ निवर्तते क्षणिकत्वनियमो नोपेयत एव धारावाहिकप्रत्यक्षस्थले वृत्त्यैवयमुरीकुर्वद्भिर्वेदान्तिभिः । साचेच्छा न स्वविषयसिद्धौ निवर्तते लुब्धस्य धनलोभेऽपि तदधिकधनलाभाय प्रयत्नदर्शनात्सर्वदैव लुब्धे क्षुब्धलव्यवहारदर्शनात्तस्यां चास्ति स्वविषयनिवर्त्यव्यावृत्तं वैजात्यं तदभिप्रायेणोक्तं विशेष इति ॥ स्पृहा उच्चावचेति । उच्चावचेत्यादिविषयस्वरूपस्य प्रतिपादनं न विशेषणस्य व्यावर्त्याभावात् लोभस्पृहयोरुपधेययोः कचिदभेदोऽपि तदुपाध्योर्भेदाद्वेदः । धनं मे स्यादिति लोभस्याकारः येन केनाप्युपायेन धनं संपादयेयमिति स्पृहाया आकार इति । स्वरूपेणापि भेद इति ॥ १२—१७ ॥ तेषां मध्य इति । ऊर्ध्वाधोलोकानां मध्य इत्यर्थः ॥ १८—२१ ॥ इदं चेति । इदं लक्षणं स्वात्मनः प्रत्यक्षविषयीभूतं स्वार्थमेव स्वस्यैवागुणातीतव्यावृत्तिबोधरूपप्रयोजनकम् न परस्य तादृशबोधफलकं तस्योक्तलक्षणज्ञानासंभवात् । तत्र हेतुमाह—नहीति ॥ २२—२७ ॥ इति श्रीधर्मदत्तशर्मणा विरचिते गीतागूढार्थदीपिकातत्त्वालोके चतुर्दशोऽध्यायः ॥ १४ ॥

पञ्चदशोऽध्यायः ।

प्रेमपूर्वकेण भजनेमैत्यर्थः । प्रेमैव वा भजनं तेनेत्यर्थः ॥ १ ॥ न दोष इति । न पूर्वश्लोकेन ब्रह्ममूलत्वप्रतिपादकेन विरोध इत्यर्थः ॥ २—४ ॥ अविचेको विपर्ययो वेति । वस्तुयथार्थस्वरूपालोचनं विवेकस्तदभावोऽविवेकः । विपर्ययोऽयथार्थज्ञानमित्यर्थः ॥ ५ ॥ ६ ॥ षष्ठमिति । अनिन्द्रियेणैव मनसेन्द्रियगतपद्वलसंख्यापूरणमिति प्रागुक्तम् ॥ ७ ॥ पुनरागमनराहित्येनेति । त्यक्तशरीर इत्यादिः ॥ ८ ॥ तदाहेति । शरीरान्तरपरिग्रहस्य भोगार्थत्वेन भोगस्य चेन्द्रियसाध्यत्वात् शरीरव्यतिशरीरमिन्द्रियादीनामभिनवानां कल्पनेऽतिगौरवात्पूर्वोत्तरशरीरयोरिन्द्रियैकत्वे प्रमाणविरोधाभावात्तान्येवेन्द्रियाणि गृह्णातीत्याहेत्यर्थः ॥ ९—१५ ॥ पुरुषोत्तमत्वेनेति । तेन रूपेण जीवस्याग्रिमश्लोके प्रतिपादनीयतया अक्षरशब्देन तस्यैवात्र प्रतिपादने तत्र पौनरुक्त्यमिति भावः । नच पुरुषोत्तमत्वेनैव एव प्रतिपादनीयोऽव्यय ईश्वर इति स्पष्टमुक्तेरिति वाच्यं । जीवपरतादात्म्यस्य मोक्षोपयोगित्वेन प्रतिपादनीयतया क्षराक्षरपदाभ्यां कल्पितपुरुषरूपयोः कार्यकारणोपाध्योः पार्थक्येन चेतनानां जीवेश्वरशुद्धब्रह्मणां तदुपाधिप्रयुक्तकल्पितभेदानां परमार्थतोऽभिन्नत्वेनाग्रिमश्लोके प्रतिपादने तात्पर्यात् । तत्रोपाधिरूपकल्पितपुरुषाज्जडादुत्तमत्वेन तदुपाधिकश्चिद्रूपो हि जीव ईश्वरश्चोत्तमः पुरुषस्त्वन्यो विभर्त्यव्यय ईश्वर इत्याभ्यां प्रतिपादितः सामानाधिकरण्याच्च तयोरभेदः । तयोरपि पुनः परमात्मेत्युदाहृत इत्यनेन हि शुद्धभेदः प्रतिपादनीयः । पूर्वश्लोक एव जीवस्याक्षरशब्देनोक्तौ हि तस्मादन्यत्वमेवेश्वरस्य शुद्धस्य चान्य इत्यनेनाभिहितं स्यात् स्याच्च तदनभिधेयमेवाभिहितं सिद्धान्तविरुद्धं चेति ॥ १६ ॥ १७ ॥ कारुण्येत्यादिश्लोकद्वयं भक्त्युद्रेकविवशीकृतचेतसा टीकाकृता स्वातन्त्र्येणोक्तभेदमग्रेऽपि ॥ १८—२० ॥

इति श्रीधर्मदत्तशर्मणा विरचिते गीतागूढार्थदीपिकातत्त्वालोके पञ्चदशोऽध्यायः ॥ १५ ॥

षोडशोऽध्यायः ।

दैवी संवदमिति । भगवानुवाचेत्यनेन संबन्धः । न विद्यते भयं यस्मात्तदभयमिति व्युत्पत्त्यनुसारेणाह—शास्त्रमिति । तादृशानुष्ठानशीलस्य प्रत्यवायाभावाच्चरकादिभयस्य चेतःशुद्ध्यादिद्वारा ज्ञानोत्पत्तौ संसारभयस्य चाभावात्तादृशानु-

घाननिष्ठत्वाभयत्वमुपपद्यत इति भावः । एतेन भयराहित्यं वेति वाकारस्य नासङ्गतिः । नवास्य दैवीसंपदमित्येतद्विशेष-
णत्वेऽभयादीनां तादृशदैवीसंपत्त्वानुपपत्त्याऽसङ्गतिः । **व्याजेनेति** । अन्यफलसाधनतया स्वेष्टस्यान्यफलसाधनत्वेन
ज्ञापितस्याचरणं व्याजः आचरणं क्वचित्स्वतः स्वव्यापारस्य क्वचिदं प्रति ज्ञापनं तद्व्यापारानुकूलव्यापारस्य । परज्ञानानुकूल-
व्यापारो वचनचेष्टादिः । यथा खगगतपस्वित्वसिद्धत्वस्त्रिगन्धत्वनिर्वैरत्वादिज्ञानोत्पादनद्वारा लाभपूजाख्यातिवैरनिर्घातनादि-
स्वेष्टफलसाधनत्वेनेष्टस्य तपस्यादेः परनिर्जनस्थाननयनादेर्वा स्वर्गसाधनत्वाद्यनुकूलत्वेन परेष्टसाधनत्वाद्यनुकूलत्वेन वा
ज्ञापितस्याचरणम् । ईदृशेन व्याजेन खगगतपस्वित्वादिज्ञानोत्पादनद्वारा यद्येवाभिरुचितमस्य तत्तदेवावश्यं करिष्यामीत्य-
ध्यवसायसंपादनं वशीकरणमित्यर्थः । **हृदयेऽन्यथाकृत्वेति** । तत्तद्व्यवहरणोचितज्ञानादन्यप्रकारकं यज्ज्ञानं तत्संपाद्येत्यर्थः ।
गिजर्थो न विवक्षितो निरुक्तज्ञानसंपत्तावित्यत्रैव तात्पर्यम् । **अन्यथा व्यवहरणमिति** । विद्यमानज्ञानोचितव्यव-
हरणादन्यप्रकारकं व्यवहरणमित्यर्थः । यथा स्वस्मात्प्रबले राजादौ रिपुरयमस्माकं पातक्ययमिति ज्ञानसंपत्तावपि तदुचितं
यद्यवहरणं तर्जनताडनादिकं सहासनभोजनादिपरिवर्जनं वा ततोऽन्यप्रकारकं भीत्यादितोऽनुकूलाचरणं सहासनादिकं वा
मित्रत्वसुकृतिवत्तादिज्ञानोचितम् । साचेयं माया प्रायः परवच्चनानुकूला भवति । **अथवाहृष्टकरणमिति** । प्रमाणेन यथा
गृहीतं ततोऽन्यथैव व्यापारः । सच वागात्मकोऽनुतत्वेन प्रसिद्ध एव । भोजनासनगमनाद्याचरणज्ञानपूजाधनाचरणानुकूलसंक-
ल्पाद्योऽपि भवन्त्यनृतानि । यथा प्रमाणेनाकर्तव्यतया गृहीतस्य कलज्जभक्षणादेराचरणम् । प्रमाणेन कर्तव्यतया गृहीतस्य
क्षानादेरनाचरणं तत्संकल्पश्चेति । प्रायोऽत्र सर्वपापनां संनिवेशो द्रष्टव्यः । **तस्येति** । आत्मतत्त्वस्येत्यर्थः । **स्वानुभ-
वेति** । संप्रज्ञातरूपसाक्षात्कारेत्यर्थः । अग्रे चात्मसाक्षात्कारो निर्विकल्पकासंप्रज्ञातरूपो ग्राह्यः । उपायभूताभयादिपरत्वे-
नाभयमित्यादिकं व्याख्यातुमुपक्रमते—**यदात्वित्यादिना** । देवयज्ञो देवपूजादिः । पितृयज्ञः पार्वणादिः । भूतयज्ञो
वैश्वदेवबलिप्रभृतिः । मनुष्ययज्ञोऽतिथिभ्योऽन्नदानम् । **एतन्नयमिति** । दानदमयज्ञरूपमित्यर्थः ॥ १ ॥ **यथा-
भूतार्थवचनमिति** । प्रमाणाद्बोधजनकवचनमित्यर्थः । तथाभूतमपि कस्यचिदनर्थापदकं चेत्सत्याभासमित्युक्त-
मनर्थाननुबन्धीति । क्रोधहेतोरभावे क्रोधाभावस्य क्रोधनाचेतनसाधारण्येनाविशेषकत्वादाह—**परैराक्रोश इत्यादि** । प्राप्त
इत्युत्पत्तुमर्ह इत्यर्थः । **उपशमनमिति** । क्रोधे बलवदनिष्टानुबन्धित्वज्ञानरूपप्रतिबन्धकसंपत्त्यानुत्पाद इत्यर्थः । **क्षमायां
सामर्थ्यं सतीति** । विशेषेऽत्र तस्य न पुरस्कार इत्यपौनरुक्त्यम् । अथवा प्राप्त उत्पन्नमित्यर्थः । उपशमनं बलवदनिष्टा-
नुबन्धित्वस्य दृढतरसंस्काराद्दृढित्यनुसंधानेनाकृतकार्यस्यैव सद्यो विनाश इत्यर्थः । एतेन वक्ष्यमाणक्षमापदार्थस्य न पौनरु-
क्त्यम् । दोषज्ञानेनास्य दोषोपशमाय प्रवृत्तिर्भवतितीच्छादिना तस्मै दोषप्रकाशनं तु न पैशुनमित्युक्तं परस्मा इति ।
अध्यक्षे यथार्थवादित्वादिना दोषप्रकाशनमपि न पैशुनमित्युक्तं परोक्ष इति । परत्वं पारोक्ष्यं च निरूपयितुं परदोषेति ।
तथासति योऽत्र परत्वेनाभिमतस्तन्निरूपितमेव तदुभयं प्रतीयत इति न काचिदनुपपत्तिः ॥ २ ॥ **सामर्थ्यं इति** । तर्जन-
ताडनादिप्रतीकारसामर्थ्यं इत्यर्थः । **क्रोधस्येति** । क्रोधकार्यताडनादेरिति वक्तव्यम् । जातेऽपि क्रोधे क्षान्तं मयाऽनेने-
त्यादिव्यवहारमिति । अवसादं यथोचितकार्यानर्हत्वमित्यर्थः । **केनचिद्रूपेणेति** । स्वजन्यधर्मात्मकवासनाजनकत्वरूपेण
गौणवासनारूपत्व इत्यर्थः ॥ ३—५ ॥ अथ त्रया इत्यादिवाक्यं प्राजापत्यानां प्रजापतिमुष्टानां जातिभेदेन त्रित्वपरं न व-
क्तुमर्हं गोत्वाश्वत्वादिजातिभेदेनानन्यात् । नापि सम्यगिन्द्रियसाकल्यवतां जातिभेदेन गन्धर्वयक्षत्वादिजातीनामपि बहु-
त्वात् । नाप्यवान्तरप्रकृतिभेदेन तस्या अप्यानन्यादुपदेशशास्त्रस्यास्य मनुष्यमात्राधिकारिकत्वाच्चापि तु धर्माधर्मरूपनिमित्त-
द्वयभेदेन द्विविधामेव प्रकृतिं तदुभयफलिकां 'द्वया ह वै प्राजापत्या' इत्यादिश्रुतिसिद्धां पुरस्कृत्य तदुभयप्रकृतिशालिषु
मनुष्येषु दैवीप्रकृतियुक्तं स्वतो दमादिशालिनं दमादिविधानानुपदेश्यमाकल्यमासुरीप्रकृतिशालिनं दमादिरहितमुपदेश्यत्वेनो-
द्दिश्य त्रया इत्यादिवाक्यं दमाद्युपदेशे प्रवृत्तं । ये प्रकृत्या असुरा एव नत्वसुरजातीया उद्दिश्या मनुष्यास्तेषामेवोपदेश्यभावो
उत्तममध्यमाधमत्वद्योतनाय जाल्या देवानां ग्रहणधारणसामर्थ्यानर्हत्वादिवैशिष्ट्यरूपसाधर्म्येण जाल्या मनुष्याणामुत्तमानां
शौचपुरुषेवकत्वादिरूपसाधर्म्येण जाल्याऽसुराणां साधर्म्येण कृच्छ्राद्विनेयत्वादिरूपेण चौपचारिकैर्देवत्वमनुष्यत्वासुरत्वैर्यत्रित्वं
तत्परं । तथासति प्रकृतिर्द्विविध्यस्य नानुपपत्तिरुक्तश्रुतेः । प्रकृत्या मनुष्यभेदप्रतिपादने तात्पर्याभावादित्याह अस्मिन्नोक्त इत्या-
दियुक्तमुक्तमित्यन्तेन । **इत्युपचर्यन्त इति** । निरुक्तसाधर्म्यविशिष्टलक्षणरूपया ह्यमुष्यत्वा देवादिशब्देः प्रतिपाद्यन्त
इत्यर्थः । **ननु विजातीया इति** । विजातीयप्रकृतिका विजातीया इत्यर्थः । जातिभेदनियतत्वादुक्तविजातीयप्रकृतित्रयस्य
तेन विजातीयप्रकृतिनिराकरणस्यैव प्रकृतत्वेन तदनुकोरसङ्गतितिरिक्तास्तम् । अत्र मनुष्ये मनुष्यशब्दस्य कथमुपचारः कथम-
सुरतयोक्ते वा सुरशब्दस्य किं वासाधर्म्यं तथोपचारस्य किं फलं मनुष्यमात्रस्य विवक्षितत्वे कथं त्रित्वोपपत्तिरित्यादिशङ्कानां
नावकाशः समाहितत्वादिति ॥ ६ ॥ ७ ॥ **विशिष्टाभाव इति** । प्रामाण्यविशिष्टवेदाद्यभाव इत्यर्थः । **क्वचिद्रूपेति** ।
यागादितो धर्मो हिंसादितोऽधर्मः । वैपरीत्यमेव कुतो नेति यागादीनामयं स्वभावो यद्धर्ममेवोत्पादयति । हिंसादीनामयं स्व-
भावो यद्धर्ममेवोत्पादयतीति । स्वभावस्य शरणीकरणीयत्वादेवं मन्त्रघृतपुरोडाशचरप्रभृतीनामेव धर्मानुकूलयागनिष्पाद-
कत्वं कुतो नान्येषामित्यतोऽपि स्वभावस्य शरणीकरणीयत्वादेवं सत्यप्यदृष्टे चन्दनादित एव सुखं कुतो न कष्टकादित इत्य-

तोऽपि स्वभावस्य शरणीकरणीयत्वात् । एवं धर्माधर्मनिचये विद्यमानेऽपि कदाचिदेव कस्यचिद्विपाकाभिमुख्यमित्यस्यापि स्वभावैवैव निर्बाह्यत्वाद्यागादिकमाश्रित्यापि स्वभावस्याश्रयणीयत्वादित्यर्थः । **स्वाभाविकमेवेति ।** एवकारेणादृष्टव्य-
च्छेदः । यथाहि पाकजविशेषमङ्गीकृत्य शक्तिनिरासो नैयायिकानां तथाभूतेभ्य एव पाकजानन्तविशेषशालिभ्यो दृष्टं विनैव
नियतसुखदुःखादिमच्चैतनकायोत्पत्तिः स्वभावैवैवेत्यभ्युपेयादृष्टस्य निरास एवं सुखदुःखादिकमपि दृष्टादेव चन्दनदहनसंयो-
गादितस्तादृशसंयोगादिकमपि दृष्टत एव क्रियादितो न कचिदप्यदृष्टपक्षेति भावः ॥ ८—१८ ॥ 'वैषम्यनैर्घृण्य'मित्यादि-
सूत्रं शारीरकद्वितीयाध्यायप्रथमादस्य । 'परात्तु तच्छ्रुते'रिति सूत्रं च शारीरकद्वितीयाध्यायतृतीयपादस्य बोध्यम् ।
किञ्चिद्वैषम्यापादन इति । यद्यपि सुखदुःखधर्माधर्मयागहिंसादिपुरुषकृतीश्वरकृतीनां निमित्तनैमित्तिकभावापन्नानां
प्रवाहानादितया धर्मापेक्षेश्वरप्रयत्नात्पुरुषकृतिस्ततो यागादिस्ततो धर्मस्ततः सुखमधर्मसापेक्षेश्वरप्रयत्नात्पुरुषकृतिस्ततो
हिंसादिस्ततः पापं ततो दुःखमिति घटीयन्नावदावर्तते । तत्रेश्वरप्रयत्नस्य साक्षाच्चेतनान्तरानपेक्षत्वेऽपि धर्माधर्मद्वारा
भावि सुखदुःखपुरुषसापेक्षत्वेन सुखदुःखयोर्भेदाचरणजातकोपप्रसादतद्दुःखसुखप्रदराजवन्न वैषम्यनैर्घृण्य ईश्वरस्य एवं कार्य-
मात्रसामान्यामदृष्टादिजीवग्रहणायोग्यकारणानामचेतनानां चेतनाधिष्ठानमन्तरेण कार्याक्षमाणामनुप्रविष्टतयाधिष्ठातृत्वेन कार्य-
मात्र ईश्वरस्य जनकत्वेऽपि चैत्रस्य दुःखं मैत्रस्य सुखं भवत्वितिच्छायाश्चैत्रः पापं मैत्रो धर्मं करोत्वितिच्छायाश्च तदनुगुण-
प्रयत्नस्य च विशिष्टाभावात् । तत्तद्वक्त्युत्पत्तिमात्रगोचरेच्छादेरेवाभ्युपगमात्तत्तत्तद्वक्त्यकिरूप्यमाना स्वकारणान्तरतत्तद-
ष्टादिमति तत्तत्पुरुष उत्पद्यत इत्यतोऽपि नेश्वरस्य वैषम्यनैर्घृण्ये भवतः । तथापि स भगवान् रागद्वेषाभ्यां रहितोऽत्यर्थं
कारुणिकः सर्वथैव निरतिशयैश्वर्यशाली स्वतन्त्रो भवितुमर्हति कलयन् दुःखबहुलं प्राणिजातमदृष्टशृङ्खलानियमनं च भेजुम् ।
कर्तुं च सुखैकरसं जगदिदमकुर्वन् कथं न वैषम्यलेशमावहेदिति भावः । नन्वीश्वरज्ञानेच्छाकृतीनां नित्यत्वाफलानुसारेण
तत्र विषयित्वविशेषस्य तत्तद्वस्तुनिरूपितस्य कल्पनान्न वैषम्यादिदोष इति चेन्न । नैयायिकादीनां कथंचित्संभवेऽपि वेदा-
न्तिनां तदसंभवात्तैस्तेषां नित्यत्वानुगमादतो वैषम्यादिपरिहारमाह—**महामायात्वादोष इति ।** ईश्वरसंकल्पादिसकल-
वृत्तेरदृष्टादिसापेक्षमायापरिणामत्वेन मायाधारत्वात्तद्दोषेण परमेश्वरस्य नित्यनिर्दोषचिदात्मकस्य संपर्कासंभवाभ्यामायाश्च
विचित्रकार्यशक्तिमत्त्वादीश्वरस्य कारुणिकत्वेऽपि जगद्दुःखत्वादि संभवान्न वैषम्याकारुणिकत्वादोषसंभव इति भावः
॥ १९—२४ ॥ इति श्रीधर्मदत्तशर्मणा विरचिते गीतागूढार्थदीपिकातत्वालोके षोडशोऽध्यायः ॥ १६ ॥

सप्तदशोऽध्यायः ।

शास्त्रीयं विधिमिति । शास्त्रं वेदस्तद्वदकं दद्याजुहुयाद्यजेतेत्यादिकमित्यर्थः । यद्वा वेदप्रतिपाद्यं कर्तव्यत्वेष्टसाधन-
त्वादिकमित्यर्थः । **उपेक्ष्येति ।** आलस्यादिदोषेण साङ्गस्य वेदस्याध्ययनाभावेनागृहीत्वेल्यर्थः । यद्वा भीमांसापर्यन्तस्य
तस्याध्ययनाभावेनाज्ञात्वेल्यर्थः । **वृद्धव्यवहारमात्रेणेति ।** वृद्धव्यवहारलक्षणेन विहिताचरणनिषिद्धपरिवर्जनरूपवृद्धा-
चारेण प्रमाणेनेत्यर्थस्तेन जनिता या श्रद्धा प्रमात्वेन गृहीतं शास्त्रविहितनिषिद्धयोः कर्तव्यत्वाकर्तव्यत्वज्ञानं ननु शास्त्रजनितं
तादृशज्ञानं तद्विशिष्टतयेल्यर्थः श्रद्धान्तयेत्यस्य बोध्यः । **अनुतिष्ठन्तीति ।** शिष्टरचितपद्धत्याद्यवलम्बेनेति शेषः । देवे-
ष्वितीत्यस्य संदिहान इत्यनेनान्वयः । उभयधर्मदर्शनादित्यनेन साधारणधर्मवद्धमिज्ञानरूपसंशयकारणप्रदर्शनम् । अदर्शना-
दित्यन्तेन संशयप्रतिबन्धकविशेषदर्शनाभावप्रदर्शनम् । उभयोरसुरत्वदेवत्वरूपकोटिद्वयवतोर्यौ धर्मः शास्त्रीयविध्युपेक्षा-
लक्षणः श्रद्धापूर्वकानुष्ठानलक्षणश्च तयोर्दर्शनादित्यर्थः । इदंचोभयकोटिसाहचर्यावच्छिन्नैकधर्मप्रकारताकज्ञानस्य संशयकताम-
तेन संभवति यद्यपि तथापि प्रत्येककोटिसहचरितधर्मवत्ताज्ञानत्वेन कारणताज्ञानयोश्च परस्परसहकारित्वं धर्मैक्यमप्रयोजक-
मिति मते नोक्तमिति । **शास्त्रानुसारिण इति ।** शास्त्रमनुस्मृत्येति वक्तुमुचितं कित्वादिदसंदर्भस्य तथैव परिशुद्धेरिति
॥ १ ॥ **श्रद्धाभेदमिति ।** श्रीभगवानुवाचेत्यनेन संबन्धः ॥ २ ॥ तच्चान्तःकरणं चोद्धूतसर्वं क्रियत इति संबन्धः ।
भरतस्य राज्ञो महतः कुले जातः भाज्ञानं तत्र रत इत्यर्थद्वयमाह **महाकुलेत्यादिना ॥ ३ ॥ ४ ॥ तपस्तप्यन्त इति ।**
व्यापारमात्रं धात्वर्थोऽभेदेन तदन्वयी तपःपदार्थः । क्रियाविशेषणे चैयं द्वितीया । आहयातार्थस्तु प्रयत्नलक्षणाभावेनेति ।
तपःकुर्वन्तीति पर्यवस्यतीत्यभिप्रायेणाह—**तप्यन्ते कुर्वन्तीति ।** योगस्य दम्भाहंकारयोगस्य दम्भाहंकारयोर्वियोगजन-
नासामर्थ्यम् । वियोजकत्वेनाभिमतस्य योगमात्रस्यैव कदाचिदपि वियोगजननसामर्थ्यस्य विरहात्तस्य तद्गतसम्यक्त्वरूप-
त्वासंभवात् । नच वियोजकनिष्ठस्य तस्य कथं योगनिष्ठसम्यक्त्वरूपत्वमिति वाच्यम् । निरूपकतया तथात्वसंभवात् । अनायासेन
प्रयोजकसाध्यो यो वियोगस्तत्प्रतिद्वन्द्वित्वस्य तथात्वात् । **अभिनिविष्टत्वेति ।** तत्प्रतिकूलव्यापारगोचरबलवद्बोधोपाधायक-
तदनुकूलगोचरोक्तटेच्छालक्षणाभिनिवेशाश्रयत्वेल्यर्थः । **आग्रह इति ।** आपतितेऽपि प्रत्युह्यूहे तदपनीयेदं संपादयामीति
निश्चय इत्यर्थः ॥ ५ ॥ कृशीकुर्वन्तस्तनुकुर्वन्तः आज्ञालङ्घनेन कश्यन्तः विधिनिषेधरूपाज्ञाविपरीताचरणेन तिरस्कुर्वन्तः
॥ ६ ॥ **त्याग इतीति ।** इति सूत्रेणेत्यर्थः । कल्पकारौर्निरुक्तो यज्ञ इत्यन्वयः । **यजतिनेत्यादि ।** यजधातुघटिततया

हुधातुघटिततया च चोदनया विहितत्वेनेत्यर्थः । **उत्तिष्ठद्वोमेति** । यद्यपीदं द्रव्यमिन्द्रस्य भवतु न ममास्त्वित्तीच्छैव स्वस्वत्वनिवृत्त्यनुकूला त्यागो यागो होमश्च तद्विषयत्वेन द्रव्यं देवता च तत्स्वरूपघटकं नोत्थानप्रक्षेपादिकमतएव पशुना रुदं यजेतेत्यस्य पशुं रुद्राय ददातीति विवरणम्, तथापि संनिपत्योपकारकारादुपकारकाङ्गकलापान्तर्गता उत्थानादयोऽङ्गाङ्गिभावेन संबद्धा यागहोमाभ्यां तौ भेत्तुमर्हन्तीत्यभिप्रायेणोक्तम् । उत्तिष्ठताध्वर्युणा होमः प्रक्षेप आहवनीयाद्याधारे येषाम्, त्यागबोधको वषडिति शब्दः प्रयुज्यत इति प्रयोगोऽन्ते येषां ते याज्यापुरोऽनुवाक्यासंज्ञकहेतुपठनीयमन्त्राभ्यामङ्गाङ्गिभावेन विशिष्टा यजतयश्चोदनाघटकयजधातुप्रतिपाद्या इत्यर्थः । एवमुपविष्टेत्याद्यपि व्याख्येयम् । **इतीति** । इतिसूत्राभ्यामित्यर्थः । यद्वा इति यः कल्पः कल्पसंज्ञकप्रयोगविधिप्रतिपादकवेदाङ्गविशेषस्य भागत्वात् कुर्वन्तीति कल्पकारास्तेरित्यर्थः । **परस्वत्वापत्तिफलक इति** । यागव्यावृत्त्यर्थम् । खमते देवता चैतन्यस्वीकारेऽपि देवकर्तृकयथेष्टविनियोगस्य कुत्राप्यदर्शनेन यथेष्टविनियोगार्हलक्षणस्योद्देश्यदेवतास्वत्वस्य यागस्थले मानाभावेन यागव्यावृत्तेः । यदिच देवपित्रादिकर्तृकप्रहणप्रहणप्रतिपादकवाक्यानां देवस्वप्रहणनिषेधकवाक्यानां च देशकालद्रव्यप्रदानाङ्गविशेषस्तु तद्विपरीतनिन्दार्थकत्वादभिस्वरूपतौ प्रहणस्वत्वाद्युपगमकल्पनागौरवे सत्यपि यथाश्रुतार्थग्राहितया स्वत्वबोधकत्वमुपेयते कैश्चिदेवं दानस्य न स्वत्वजनकत्वमपि तु स्वीकारस्यैवेति पक्ष आद्रियते तदा प्रतिपन्नमित्यादिशब्दाभिलष्यस्वीकारहेतुकस्वत्वप्रयोजक इत्यत्र तस्य तात्पर्योपवर्णनेन यागादिव्यावृत्तिसंभवः । यत्र न प्रतिपत्तिस्तत्र रजकाय वस्त्रं ददातीतिवद्गौण एव दानव्यवहारो देवतोद्देशेन त्यागस्तूत्सर्गमात्रं दानव्यवहारस्तत्रापि गौण इति भावः । **स्वस्वत्वत्याग इति** । स्वस्वत्वं निवृत्त्यनुकूल इच्छाविशेषरूपो व्यापार इत्यर्थः ॥ ७—९ ॥ **दृष्टादृष्टविरोधइति** । यातयामादिभक्षणस्य निषेधाददृष्टविरोधो बोध्यः ॥ १०—१४ ॥ प्रमाणमूलमित्यस्य विवरणमबाधितार्थमिति ॥ १५—२२ ॥ **अवयवा इति** । ओमिति तदिति सदिति च त्रयोऽवयवा इत्यर्थः । **एकवचसेति** । एकोत्तयेत्यर्थः । ब्रह्मरूपैकार्थाभिधानावच्छेदकविशिष्टानुपूर्वीरूपैकधर्मेणेति परमार्थः । एकं नामेत्येनेनान्वयः । सावयवमित्युक्त्याऽवयववृत्त्यापीदं नाम तस्यैवार्थस्य प्रतिपादकमिति सूचितम् । यन्नात्रोऽवयवाः स्वातन्त्र्येण परस्परं मिलितावावृत्त्या विशिष्टाभिधेयार्थाभिधानासमर्थास्तन्नाम निरवयवं तादृशाभिधानसमर्था यदवयवास्तद्वि सावयवमिति तेनैकाक्षरकोषावधृतशक्तिकतत्तद्वर्णनवियवकत्वेऽपि प्रायः सर्वपदानां न क्षतिः । **प्रणववदिति** । यथा प्रणवं ब्रह्मप्रतिपादकाकारोकारमकारात्मकव्यवयवकमपि समुदायशक्त्यापि ब्रह्मप्रतिपादकं तथेदमपीत्यर्थः । **कल्प्यत इति** । यद्यपि स्मृत इत्येतावन्मात्रं श्रूयते ननु विधिविभक्तिस्तथापि तावन्मात्रस्य प्रकृतासङ्गतत्वात्प्रमादजनिताङ्गवैगुण्यशान्तिफलकतया विशिष्टस्मरणस्याप्राप्तत्वेनापूर्वतया विधातुं योग्यत्वाच्च प्रकृतसङ्गतय उक्तवैगुण्यशान्तिकामेनोक्तनिर्देशः स्मर्तव्य इति विधिः कल्प्यत इत्यर्थः । **इवेति** । यथा वषट्कर्तुरित्यादौ विधिविभक्तेरश्रुतत्वेऽपि वषट्कर्तृसंबन्धिप्रार्थम्यविशिष्टभक्षणस्यान्यतोऽप्राप्तत्वेन विधिः कल्प्यते तथेत्यर्थः । **वचनानि त्वपूर्वत्वादिति** । प्रतिपाद्यस्यापूर्वत्वाद्धेतोर्वचनानि विधिपराणि भवन्तीत्यर्थः । **परस्परकाङ्क्षयेति** । यज्ञादीनां सात्विकादितया प्रतिपादितानामङ्गवैगुण्ये तदुपशामकं मे किं स्यादित्यस्त्युपशामकाकाङ्क्षस्मरणस्य प्रतिपादितस्यास्ति साध्याकाङ्क्षेति परस्परकाङ्क्षयेत्यर्थः । **स्तूयत इति** । ब्राह्मणास्तेनेत्यादिना ॥ २३—२८ ॥

इति श्रीधर्मदत्तशर्मणा विरचिते गीतागूढार्थदीपिकातत्त्वालोके सप्तदशोऽध्यायः ॥ १७ ॥

अष्टादशोऽध्यायः ।

कर्माधिकारीत्यादि । कर्माधिकारिकर्तृकलक्षणं यत्पूर्वोक्तयज्ञादिसाधर्म्यं तेन त्रैगुण्यसंभवात् संन्यासशब्दप्रतिपाद्यत्वलक्षणं यदुष्णातीतसंन्यासद्वयसाधर्म्यं तेन त्रैगुण्यसंभवाच्च संशय इत्यन्वयः । **कर्मफलत्यागरूपेण चेति** । रूप्यतेऽनेन रूपमसाधारणो धर्मः कर्मत्यागस्य यद्रूपं कर्मत्यागत्वं संन्यासनिष्ठत्वेनोक्तं फलत्यागस्य यद्रूपं फलत्यागत्वं त्यागपदार्थनिष्ठतयोक्तं ताभ्यां संन्यासत्यागयोर्वैलक्षण्योक्तेश्चेत्यर्थः ॥ १ ॥ **अनुपयुक्तानामिति** । त्यागहेतुगर्भविशेषणम् । अनुपयुक्तत्वे हेतुगर्भविशेषणं फलकामनया चोदितानामिति । फलकामनाप्रयुक्तं यत्प्रवर्तनाविषयत्वं तद्वतामित्यर्थः । तथाच कामनाविषये स्वर्गादौ तत्तद्वाक्येन विनियुक्तस्य विविदिषाहेत्वन्तःकरणशुद्ध्यादौ विनियोगस्यानुचिततया तस्य न तदर्थत्वमिति भावः । **त्यागमिति** । स्वर्गादिफलकामनारहितैर्विविदिषाद्यर्थान्तःकरणशुद्धिकामैः कृतमिति शेषः । ननु तमेतमिति वाक्येन यज्ञादिशब्देन सामान्यत एव यज्ञादीनां विविदिषादौ विनियोगात्कथं काम्यानां त्यागस्तैरपि विनियोगमाहात्म्यादन्तःकरणशुद्धेः कर्तव्यत्वादित्यत आह—**तमेतमित्यादि** । **नित्यस्येति** । स्वर्गादौ विनियुक्तस्य यज्ञादेरविगुणस्य समर्थस्य स्वर्गोत्पत्त्यवश्यभावेन तदपूर्वस्य विविदिषाद्यन्तरायत्वात्काम्यपरिहारेणैव यज्ञादिशब्देन सामान्यबोधकेनापि नित्यमेव यज्ञाद्युपादाय विविदिषादौ यज्ञादिकं तमेतमित्यादिवाक्यं विनियुक्तं इति न विनियोगवशात्काम्यानुष्ठानप्रसङ्ग इति भावः । नित्येन हि तेनेत्यधिकः पाठः । वाक्येनेत्यनेन द्वारेणेत्यनेन वा तस्यान्वयसंभवेऽपि फलाभावात्तदुक्तेरनुचितत्वान्नित्यत्वेन हि

प्रामाण्यं बोधनीयं तस्य प्रसिद्धोपनिषद्भावेनावगतत्वेनावबोधनीयत्वात् । द्वारे नित्यत्वस्य चोदनाघटकपदप्रतिपाद्यकाम्यफल-
 राहिललक्षणस्य नित्यकर्मद्वारत्वेनैव सिद्धेश्च विकल्पवाक्यानात्मकेनेत्यर्थोऽपि हि निष्प्रयोजनत्वादेव हेयः । तेनेति तु सर्व-
 थैव निरर्थकम् । वाक्येनेत्यस्य बोधितत्वादित्यतोऽन्यत्रानन्वितस्य तच्छब्देन तेन सहान्वयार्थं परामर्शस्यानुचितत्वात् ।
 प्रसिद्धार्थकमपि हि तत्तथैव हि तेनेत्येकपदकरणेऽपीष्टेनेति तदर्थस्य प्रकृतानुपयुक्ततया तथात्वमेव तादृशः पाठो वस्तुत-
 म्मात्ररूपश्चेदित्यत इत्यताम् । **लब्धत्वादिति ।** विधिबोधनीयस्य विविदिषाज्ञानादौ पापक्षयद्वारा नित्येषु साधनत्वस्य
 लब्धत्वात्तमेतमित्यादेरस्फुटविधिविभक्तैर्विधायकत्वकल्पनं व्यर्थमित्यर्थः । **नवा स्यादिति ।** नच नित्यकर्मणः पापक्षयेऽपि
 ज्ञानानुपपत्तौ व्यभिचारात् ज्ञानमुत्पद्यत इति वाक्यश्रुतहेतुत्वानुपपत्तेरुक्तशङ्का नोचितेति वाच्यम् । यस्मिन् साधनत्वेनाभि-
 मते सत्येव भवति तत्त्वमित्येतावन्मात्रस्य साधनत्वपदार्थत्वादुक्तशङ्कोपपत्तेः । न चोक्तशङ्काबीजस्य साधनान्तरासंपत्तिशङ्काया
 विधानपक्षेऽपि साम्यमिति वाच्यम् । अनियतविपाकाः संसारहेतवो धर्माधर्मा घटीयन्त्रवदावर्तमानाः सततं विपच्यन्त इति
 तद्रूपप्रतिबन्धकसद्भावेन तदभावरूपकारणाभावशङ्काया एव बीजत्वेनानुसरणीयत्वात् । सामर्थ्या एव कार्यजनकत्वेन दृष्ट-
 कारणान्तराभावस्य शङ्कितुमशक्यत्वात् विधानेनेति तद्वैयर्थ्याभियमलभागे यथा सुखदुःखहेतुविपरिपच्यमानादृष्टप्रवाहच्छिद्रे
 सुषुप्तिस्थैव तच्छिद्रे कदाचिद्वृष्टसाकल्ये विविदिषादिहेत्वदृष्टपरिपाके नित्यकर्मणा तत्प्रतिबन्धकदुरितोच्छेदेऽवश्यं भवेदेव
 विविदिषादिरिति निर्णयेनोक्तशङ्कोच्छेदसंभवादिति भावः । विविदिषावेदनादिरूपफलस्य परिगृहीतत्वादुक्तं प्रतिपदोक्तेति
 विशिष्य तत्तत्कर्मबोधकपदघटितविध्यर्थवादादिघटकपदोक्तैत्यर्थः । नच नित्यानामपि प्रतिपदोक्तफलसद्भावे नित्यत्वहानि-
 रिति वाच्यम् । प्रत्यवायप्रयोजकाकरणप्रतियोगित्वस्यैव नित्यत्वरूपत्वात् । ननु फलत्यागमात्रं काम्यस्वरूपत्यागपक्षसाधा-
 रणमित्यत आह—**सत्वशुद्ध्यर्थितयेत्यादि । विविदिषासंयोगेनेति ।** विविदिषावेदनरूपफलसंबन्धेनेत्यर्थः ।
 वैशिष्ट्ये तृतीया । **अनुष्ठानमिति ।** नित्यकाम्यसर्वकर्मणामित्यादिः काम्यकर्मोऽनुष्ठानस्य प्रथमपक्षेऽभावात्ततो वैलक्षण्य-
 लाभः । सत्वशुद्ध्यर्थितयेत्यस्य सावधारणत्वात्सर्वकर्मफलत्यागलाभः । स्वर्गादिकामनया कृतेऽपि तदनुकूलसलशुद्ध्यर्थतास्त्वेवेति
 विविदिषासंयोगेनेत्युक्तम् । तथाच तदतिरिक्तस्वर्गार्थित्वव्यावर्तकावधारणपरत्वावगतिः वेदनपर्यन्ताया विविदिषायाः पर-
 मपुरुषार्थोन्नाशनकूलस्य प्रसिद्धतया सत्वशुद्धिमात्रस्यापुरुषार्थत्वेऽपि विविदिषाद्वारा तथात्वेन तदर्थित्वानुपपत्त्यभावश्च ।
 ननु तत्तद्वाक्येन तत्तत्फले विनियुक्तानां काम्यानां तमेतमिति वाक्येन विनियोगोऽनुपपन्न इत्यत आह—**खादिरो यूपो**
भवतीत्यादि । तथाचोत्पत्तिशिष्टफलावरोधे ह्याकाङ्क्षाभावादित्यत्राविनियोगो युज्यते उत्पत्तिवाक्यसिद्धानां फलाकाङ्क्षाणां
 पौर्वापर्यविनैव यदा सर्वाणि फलवाक्यानि फलसंबन्धं विदधते तदा क्वास्ति विनियुक्तविनियोगेनानैचित्यशङ्काश्रवणक्रमा-
 नुरोधिकमवप्रतीतीनामस्माकं विनियुक्तविनियोगस्य हि भ्रममात्रमेतदेव स्फोरयितुं खोत्पत्तिविधिसिद्धानामित्युक्तम् । **प्रमा-**
णभेदादिति । प्रकरणवाक्यरूपप्रमाणभेदादित्यर्थः । नचानयोर्बलाबलं चिन्तनीयम् । विरोधाभावात् । कतुमुपकुर्वदेव हि
 पुरुषार्थं वीर्यं खादिरत्वं साधयिष्यति । एकमेति सूत्रं तु प्राग्व्याख्यातम् । ननु काम्यानामभिहोत्रादीनामनुष्ठाने स्वर्गाद्यवश्यं-
 भावेन तेषां विविदिषावेदनविरोधित्वमेवातो न तान्यनुष्ठेयानीत्यत आह—**नह्यग्नीत्यादि ।** यदि काम्यकर्मनिष्ठं नित्य-
 व्यावृत्तं किंचिद्रूपमेवं स्यादस्य कामनामनपेक्षैव स्वर्गादिप्रयोजकत्वं स्यात्स्यात्तदोक्तदोषो नह्येवमस्ति । कामनासहकारे तान्येव
 स्वर्गानुकूलमदृष्टं जनयित्वा स्वर्गं संपादयन्ति । कामनाभावे तु केवलनित्यवदुरितनिवर्तनेन विविदिषादिकम् । ननु नित्यका-
 म्ययोर्विविदिषान्यफलरहितत्वतादृशफलवत्त्व एव परस्परव्यावृत्ते रूपे स्त इति कथमेवमुच्यत इत्यत आह—**नित्यकर्मणां**
चेति । यद्यप्यनिष्ठमिष्टमित्यत्र प्रातिस्वीकं किमपि फलमुक्तं न दृश्यते तत्र कर्मपदस्य काम्यनिषिद्धादिपरत्वात् नित्यस्या-
 न्तःकरणशुद्ध्यादिरूपेष्टफलस्य संभवेपि न तस्य प्रातिस्वीकत्वं तथापि शुद्धेः पापाभावरूपायाः प्रतियोगिभेदेन भिन्नत्वात्तत्त-
 नित्याकरणोत्पत्त्यमानतत्तदुरिताभावस्य तत्तन्नित्यानुष्ठाननिर्वाहत्वाद्भवति प्रातिस्वीकत्वं कथंचिद्रस्तुतस्तु 'सन्ध्यामुपासते
 ये तु सततं ब्रह्मवादिनः । विधूतपापास्ते यान्ति ब्रह्मलोकं सनातनं'मित्यादावुक्तमिति वक्तव्यम् । **नित्यानामेवेति ।** एव-
 कारेण विविदिषुकर्तृकानुष्ठानप्रयोजकविविदिषासंयोगस्य काम्ये व्यवच्छेदलाभेन विविदिषासंयोगेनेति तृतीयान्तस्य स्वरूप-
 तोपि परित्याग इत्यत्रान्वय उपपद्यते । **भिन्नजातीयार्थत्वमिति ।** यथा घटपटशब्दयोरत्यन्तविलक्षण एव जाती प्रवृत्ति-
 निमित्ते नैवं त्यागसंन्यासशब्दयोः फलाभिसन्धित्यागलस्य सामान्यस्यैकस्योभयत्र प्रवृत्तिनिमित्तत्वात् काम्यकर्मस्वरूपत्यागस-
 हितलतप्रहितत्वाभ्यां विशेषणभ्यामेव तु तस्योभयत्र भेदात्तथाच संन्यासविविदिषाशब्दौ नात्यन्तविजातीयार्थकौ नापि
 पर्यायौ किं तूपाधिभेदभिन्नधर्मप्रवृत्तिनिमित्तकौ तौ चोपाध्याकाविति प्रथमप्रश्नो जातोत्तर इति भावः ॥ २ ॥ ३ ॥ **दुःख-**
बुद्ध्येति । विहितेऽपि त्यागप्रतियोगिन्यैहिकदुःखानुबन्धित्वबुद्ध्येत्यर्थः । दुःखेति तु साध्यसाधनयोरभेदोपचारात् । **विप-**
यत्सेनेति । दुःखासंभिन्नं सुखं यदि स्यात्स्यान्मम तदिति फलाभिसंन्धौ सत्यामपि सुखे दुःखासंभिन्नत्वाभावाभ्रमेण स्वर्गसा-
 धनैऽपि प्रागादौ हिंसाद्यनुबद्धतया स्वर्गसाधनत्वाभावाभ्रमेण चेत्त्यर्थः । **सोऽपीति ।** नैर्गुण्यरूपोऽपीत्यर्थः । विचारायेत्यस्य
 कर्मण इत्यस्य परित्याग इत्यनेनान्वयः । **वैतुष्य इति ।** यथा वैतुष्यरूपदृष्टार्थस्यावधातस्य जाते वैतुष्ये प्रयोजनाभावा-
 थारित्यागो न पुनर्वास्तव्यो नोत्तरमनुष्ठानम् । तथा फलाभिसंधिरहितस्य पुंसोन्तःकरणशुद्धौ जातायां तीव्रविविदिषा-

नुमेयान्तःकरणशुद्धैकप्रयोजनस्य कर्मणः परित्यागो न पूर्वं नोत्तरकालमनुष्ठानमित्यर्थः ॥ ४ ॥ **यज्ञदानतपांस्येवेति ।** नच सन्ध्योपासनादीनामन्येषामपि पावनत्वमस्तीत्येवकारासङ्गतिरिति वाच्यम् । तेवैव तेषामप्यन्तर्भावात् यज्ञादिपदार्थस्यानेकविधस्य प्रायुक्तैरिति ॥ ५ ॥ **उपसंहृत इति ।** ननु संयोगपृथक्त्वान्यायेन यज्ञशब्देन सामान्यतो नित्यानां काम्यानां च कर्मणां तमेतमिति वाक्येन विविदिषायां विनियोगस्य प्रागुक्तत्वात्फलकामनाया नियामिकाया अभावात् विनिगमकाभावात्सर्वाणि तत्तद्वर्णश्रमोचितानि काम्यानि कर्माणि कर्तव्यानि स्युर्विविदिषार्थानामिति चेन्न । नहि तमेतमिति वाक्यं समुच्चित्य सर्वाणि कर्माणि विविदिषायां विनियुक्ते येन सर्वेषां कर्तव्यता स्यादपितु तत्तादश्रमोचितकर्मत्वेन, सामान्यतस्तत्र नित्यानामकरणे प्रत्यवायश्रवणाद्यानि सन्ध्योपासनादीनि प्रत्यहं यानि दर्शादीनि प्रतिमासं यानि सोमादीनि कर्माणि जीवनमन्ये स्रष्टव्यवश्यं कर्तव्यत्वेन चोदितानि तानि तथावश्यं कर्तव्यानि । ततश्चाकरणजन्यप्रत्यवायानुत्पत्तिः संचितदुरितानां विविदिषादिप्रतिबन्धकानां यथासंभवं क्रमेण निवृत्तिः ज्ञानानुकूलधर्मोत्पत्तिरपि च भवति । संचिततादृशदुरितवृत्तिनिवृत्त्युक्तच्छेच्छायां प्रातिस्विकफलकामनात्यागेन हि यथासाधनसंपत्तिकाम्यानामप्यनुष्ठानं नावश्यकं तन्निष्ठानुष्ठानमात्रेणापि शास्त्रस्य चरितार्थत्वाद्वावश्यं तत्परित्यागोऽपि सामान्यतो विहितत्वात् । विनिगमकं हि प्रागुक्तच्छासाधनसंपत्त्यधिकसाधनसंपादनश्रमद्वेषाभावादिकमवसेयम् ॥ ६ ॥ **भिन्नविषयत्वेनेति ।** समानविषयत्वे यथा घटोऽत्रास्ति घटो नास्तीति विधिनिषेधयोरेकबाधंविना नापरसमावेशो न तथात्र पटोस्ति नात्र घटोऽस्तीति विधिनिषेधयोर्भिन्नविषयत्वे, विनाप्येकबाधमुभयसमावेशादेवमेवा'मीषोमीयं पशुमालभेत' 'मा हिंस्यात्सर्वाभूतानी'ति विधिनिषेधशास्त्रयोर्भिन्नविषयत्वेन बाध्यबाधकभावं विनैवामीषोमीयपशुहिंसायां समावेशसंभवादित्यर्थः । **एवं ज्योतिष्टोमादावपीति ।** स्वर्गोऽत्यर्थरागवतो हिंसाजन्यदुःखे बलवद्वेषाभावाज्ज्योतिष्टोमादावप्यधिकारः प्रवृत्तिश्चोपपद्यत इत्यर्थः । तथाच ज्योतिष्टोमादेरपि दोषवत्त्वाद्विवेकिभिस्तदपि त्याज्यमेव कर्मेति सांख्याशयः । अथ नित्यानां दर्शपूर्णमासज्योतिष्टोमादीनां दोषवत्त्वादनुष्ठानेऽप्यनर्थः, नित्यत्वादकरणे प्रत्यवायश्रवणात्परित्यागेऽप्यनर्थ इति सांख्यमत उभयतःपाशरज्जुरापतितेति चेन्न । यथाहि स्वर्गोत्कटरागिभिर्हिंसाजन्यदुःखे द्वेषानुदयादनुशीयते ज्योतिष्टोमादिस्था हिंसाजन्यदुःखे परित्यागजन्यदुःखादधिके बलवद्वेषवता विवेकिना स्वर्गेऽपि पातभयादिदुःखमाकलय्य विरज्यता शुक्लेन सन्ध्योपासनजपयज्ञादिना नित्याकरणजन्यपापक्षयस्य साध्यत्वमाकलयता परित्यज्यतेऽपि । वस्तुतः येषां हिंसारूपाङ्गविकलानां नित्यानां शक्यमनुष्ठानं ते तथाऽनुशीयन्तेऽपि, तथाप्यकरणजन्यप्रत्यवायानुत्पत्तेः साङ्गताविरहेण स्वर्गानुत्पत्तावपि तत्र रागाभावेन क्षयभावादिति सांख्याशयात् । **प्रवर्तनां कुर्वतेति ।** प्रवृत्त्यनुकूलत्वेनोक्तबोधः प्रवर्तनाज्ज्ञेयते, 'नचेयं लिङादिशक्या, तस्याः प्रवृत्तिविषयकत्वात्, तेन विध्यर्थः प्रवर्तनैवेत्यभिप्रायमन्येन न विरोधः । निरुक्तबोधरूपप्रवर्तनाकरणं तु न साक्षाच्छब्दप्रमाणतया तत्राशकत्वात्, अपितु तत्र लिङ्गभूतप्रवर्तनोपस्थापकत्वेन प्रवर्तनाविषयबलवद्विच्छाविषयसाधनत्वयोराचार्यादिप्रवर्तनाविषयार्थ्यनादौ व्याप्तिप्रहादिति भावः । **तदनुपपत्तेरिति ।** बलवद्विच्छाविषयसाधनत्वबोधानुपपत्तेरित्यर्थः । तत्पदेन साधनत्वान्तपरामर्शो न युक्तः, नरकसाधनेऽप्यगम्यागमनादौ तज्जन्यसुख उत्कटरागवतो बलवद्विच्छाविषयसाधनत्वसंभवाद्विच्छायामौत्कण्ड्यस्यैव वैजात्यरूपस्य बलवत्त्वपदार्थत्वात्तदनुपपत्तिविरहात् । नच बोधविवक्षयापि किं जातमिति वाच्यम्, अनर्थसाधन इत्यस्यापि बलवद्वेषविषयसाधनत्वेन हि ज्ञात इत्यर्थः, तथाचागम्यागमनादिजन्यसुखे तस्यैवोत्कटो रागो न यस्य तज्जन्यनरक उत्कटो द्वेष, उत्कटद्वेषविषयसाधनत्वेन गृहीते चोत्कटद्वेषविषयसाधनत्वग्रहोऽनुपपन्न इति विधिस्तादृशग्रहं भावयन् तदुपपादकं बलवद्वेषविषयासाधकत्वज्ञानमपि संपादयति । नचोक्तानर्थसाधकत्वज्ञानरूपतद्विरोध्यभावादेव तदुपपत्तेरुक्तज्ञानकल्पनमनर्थकमिति वाच्यम् । प्रवृत्तिं प्रति तादृशज्ञानाभावत्वेन हेतुत्वापेक्षया निरुक्तासाधनत्वज्ञानत्वेन हेतुत्वस्य युक्ततया प्रवर्तकेन विधिना तत्संपादनस्यैवोचितत्वात् । वस्तुतस्तु प्रवर्तना प्रवृत्तौ न स्वातन्त्र्येण कारणमपितु प्रामाणिकवाक्यजन्यज्ञानविषयीभूता स्वविषयप्रवृत्तिगोचरत्वेन क्रियायां बलवद्विच्छाविषयसाधनत्वमुपापयन्ती तादृशसाधनत्वज्ञानस्यैव लोकेऽन्यव्यतिरेकाभ्यां प्रवृत्तिकारणत्वावधारणात् । बलवद्विच्छाविषयत्वं चेष्टोत्पत्तिनान्तरीयकदुःखाधिकविजातीयदुःखानवच्छिन्नविजातीयसुखत्वम्, दुःखावच्छिन्नत्वं च स्वजनकजन्यत्वस्वसामानाधिकरण्योभयसंबन्धेन, दुःखे वैजात्यं चोत्कटरागप्रतिबन्धकज्ञानविषयतावच्छेदको धर्मः, तथा चोक्तेन लिङ्गेनानुमितस्य बलवद्विच्छाविषयसुखसाधनत्वस्यागम्यागमनादौ तादृशदुःखसाधनत्वसद्भावेनानुपपत्तिर्विस्तृती तादृशसाधनत्वाभावमाक्षिपत्येवेति तदनुपपत्तेरित्यत्र तच्छब्देन तादृशसाधनत्वस्यैव परामर्शो युक्तः । एतेन सुखगतवैजात्येनैव सुखस्य साधनत्वं प्रवर्तकज्ञानविषयो नतु बलवद्विच्छाविषयत्वेन, तथाच तादृशबोधरूपप्रवर्तनासंपादकलोक्तिरयुक्तैत्यपि निरस्तम् । बलवद्विच्छाविषयत्वस्य निरुक्तविजातीयसुखोपलक्षकत्वात् । ननु क्लृप्तविधिस्थले क्लृप्तत्वमेव विध्यर्थः साधनंविना कार्यानुपपत्तेर्गृहीतत्वेन कर्तौ प्रवृत्तस्य पुरुषस्य तावन्मात्रज्ञानादेव क्लृप्तं प्रवृत्त्युपपत्तेः, तथाचामीषोमीयहिंसादावनर्थसाधनत्वाभावस्य विधितः कथमप्यनवगमात् न निषेधविषयत्वासंभव इत्यत आह—**नहि क्लृप्तत्वमिति ।** संभवत्येकशक्तावनेकशक्तिकल्पनाया अन्यात्यत्वादाचार्यादिप्रेरणास्थले प्रवर्तनायां शक्तेः कृप्तत्वान्मुख्यकृतविधिस्थलेऽपि क्लृप्तताव्यभिचारात् वेदेऽपि तत्रैव शक्तिप्रहादङ्गविधिस्थलेऽपि

प्रवर्तनाया अवाधात्कत्वर्थत्वं न विध्यर्थ इति भावः । अज्ञाज्जिभावग्राहकमानसहकृताद्विधेरैव कत्वर्थत्वावगमात्साक्षादिति । अथ यद्यपि विधिर्बलवदिच्छाविषयसाधनतां बोधयत्येवानर्थसाधनत्वाभावं च, तथापि यत्र 'ज्योतिष्टोमेन स्वर्गकामो यजेते'त्यादौ प्रधानस्य कृतिविषयस्य भाव्यस्य स्वर्गादेरसमीहितसाधनत्वं तत्र यागादावेवाप्रधानेऽपि समीहितसाधनत्वादिकं बोधयति । यत्र त्वमीषोमीयमित्यादौ प्रवर्तनाविषयीभूता कृतिः क्रतुमेव भाव्यत्वेन प्रधानतया गोचरयति तत्र तस्य च समीहितसाधनत्वादिनावगन्तुं योग्यस्य प्रधानस्य तत्वेनावगमादेव विधेः कृतकृत्यत्वेनाज्ञभूतस्य क्रतुभावनानां करणतयान्वितत्वेन कत्वर्थत्वेन ज्ञातस्य पशुयागस्य समीहितसाधनत्वादिकं नावगमयतीति विधिस्पष्टत्वेऽपि निषेधविषयता न विरुध्यत इत्यत आह—**प्रवर्तनाकर्मभूतात्विति । विषयीति ।** भाव्यतयेत्यादिः । **अन्यदिति ।** स्वर्गं वा क्रतुं वा गोचरयत्वित्यन्यदप्रकृतोपयोगि, भाव्यत्वेन यदायं कमपि गोचरयति तं बलवदिच्छाविषयत्वरूपेष्टत्वेनैव नतु तत्साधनत्वेन, करणत्वेनान्विते कर्तव्ये तावतैव प्रवृत्त्युपपत्तेः प्रवर्तनायाः प्रक्षीणव्यापारत्वात् । तत्रापि यत्र भाव्यस्य स्वपदेनोपस्थितिस्तत्रोपस्थितप्रकारस्येष्टावच्छेदकत्वेन गृहीतत्वे तेन रूपेण भाव्यतया तस्यान्वयो, यत्र तु प्रवर्तकवाक्ये तादृशरूपोपस्थापकपदं नास्ति तत्र बलवदिच्छाविषयत्वेनैव भाव्यस्यान्वयोऽस्तीषोमीयादिवाक्ये च नास्ति भाव्योपस्थापकं पदमिति तत्रास्तीषोमीयपशुकरणकयागकरणिकायां भावनानां बलवदिष्टत्वेनैव भाव्यस्य यागादेरन्वयो वाच्य इति स्वर्गवत्तस्यापि तदानीं प्रधानस्यापीष्टसाधनत्वयोग्यस्य तत्वेन बोधासंभव इति प्रवर्तनाविषयत्वलिङ्गेन तादृशेष्टतत्साधनत्वेन गृहीतेऽज्ञकतौ मुख्यकृताविवानर्थसाधनत्वाभावोऽर्थोद्बोधीनय एवेति भावः । **यथाप्राप्तमेव गोचरयतीति ।** बलवदिच्छाविषयत्वेन गृहीतमेव भाव्यतया विषयीकरोतीत्यर्थः । **अतएवेति ।** विधिना भाव्यस्यानिष्टसाधनत्वाप्रतिक्षेपादेवेत्यर्थः । **विषयत्वाभावादिति ।** विधेयत्वाह्यविषयत्वाभावादित्यर्थः । तेन भाव्यतया विषयत्वस्य फले प्रागुक्तस्य नासङ्गतिः । **अवलम्बत इति ।** विधेयत्वेनेत्यादिः । **विशेषविधिबाधितमिति ।** अस्तीषोमीयपशुहिंसाया अपि विधिना प्रवर्तनात्मकेन विधेयतया गोचरीक्रियमाणत्वेन बलवदनिष्टसाधनत्वेनार्थोद्बोधितत्वेन तादृशबोधस्यापि प्रमात्वेन सुग्रहत्वेन प्रमितानिष्टसाधनत्वाभावेन बाधितमित्यर्थः । **वैषम्यादिति ।** इयेनफलस्याभिचारविध्यस्पष्टस्य निषेधगोचरतयानर्थसाधनत्वेन तद्वारा इयेनस्यापि तथात्वम्, ज्योतिष्टोमादिफलस्य स्वर्गस्य विध्यस्पष्टत्वेऽपि केनचिदपि निषेधेनाविषयीकरणत्वात् नानर्थसाधनत्वं, तदङ्गहिंसाया अपि विधिस्पष्टत्वेन निषेधेन गोचरयितुमशक्यत्वात् नतत्वमिति ज्योतिष्टोमस्य स्वतः फलाङ्गद्वारा वापि नानर्थसाधनत्वसंभव इत्युभयोरनर्थसाधनत्वतदभावाभ्यां वैषम्याज्ज्योतिष्टोमादेरदुष्टत्वमित्यर्थः । तथाच इयेनज्योतिष्टोमयोर्हिंसासंपृक्तत्वेनानर्थसाधनत्वाविशेषाद्विवेकिनां तुल्यैवाप्रवृत्तिरिति सांख्यप्रलापो निरस्त इति भावः । **न किंचिदेतदिति ।** सांख्यप्रतिपादितं ज्योतिष्टोमादेरनर्थसाधनत्वं न किंचिदतिरुच्छमित्यर्थः । **न नियोगस्य प्रवर्तकत्वमिति ।** विधिवाक्यतो गृहीतस्यापीत्यादिः । प्रवृत्तिहेतुत्वेन कृतायाः समीहितसाधनत्वावगतरेव ङिति प्रवृत्तिनिर्वाहे समुपस्थितोऽपि नियोगः पुरुषप्रवृत्तानुदास्ते, तस्यौदासीन्यं बलवदनिष्ठाननुबन्धित्वज्ञानजनकत्वम् । यद्यपि ज्योतिष्टोमेऽपि फलसाधनता इयेनवदेवावगम्यत इति विधेस्तत्राप्यौदासीन्यं स्यात्तथापि तथात्वेऽपि तस्य निषेधमात्रगोचरत्वेनानर्थसाधनत्वाप्राप्तेर्नाधर्मत्वं, इयेनादेश्व निषेधगोचरत्वादनिष्टसाधनत्वेन भवत्यधर्मत्वम् । वस्तुतस्तु ज्योतिष्टोमादेरायासबहुलत्वेनैहिकानुभूतसमीहितसाधनत्वरहितत्वेन च स्वर्गस्यानुभूततया तत्साधनतावगमादपि बलवदायासदुःखावगमानभिभवेन ज्योतिष्टोमे प्रवृत्त्यनुकूलरागोत्पादानासंभव इति नियोगस्य न तत्रौदासीन्यमङ्गीकरणीयम् । अनुदासीने तु नियोगे तादृशदुःखावगमाभिभवेन बलवदनिष्ठाननुबन्धित्वबोधजननद्वारा स्वर्गसाधनतावगमादप्युत्कटरागसंभवेन प्रवृत्त्युपपत्तिः । इयेनफलस्य लिहानुभूतस्योत्कटरागगोचरत्वेन तत्साधने इयेनेऽपि नान्तरीयकदुःखावगमाभिभवेनोत्कटरागसंभवात्प्रवृत्त्युपपत्तेरुचितमेव विधेरौदासीन्यमिति भावः । **फलसाधनत्वाभावेनेति ।** विधिवाक्यतः फलसाधनत्वानवगमेनेत्यर्थः । **व्यावर्त्यत्वेनाधर्मत्वमिति ।** इयेनस्य बलवदनिष्ठाननुबन्धित्वेनाधर्मस्य चोदनालक्षणत्वेन धर्मत्वापत्त्या तद्यावृत्त्यर्थं बलवदनिष्ठाननुबन्धिलविशिष्टसाधनत्वाथर्मत्वपदोपादानमिति भावः । **निषिद्धस्यैवेतीति ।** द्विविधा हि चोदना प्रवर्तिका निवर्तिका च । तत्र प्रवर्तकचोदनाथप्रवर्तनागोचरस्य चोदनालक्षणस्य धर्मत्वमेव निवर्तकचोदनाथनिवर्तनागोचरस्य कलजभक्षणोद्बोदनालक्षणस्याप्यधर्मत्वमेव तद्यावृत्त्यर्थमुक्तार्थकार्यपदमिति भावः ॥ ७ ॥ ८ ॥ **विध्युद्देश इति ।** यस्य कस्यचित्सन्ध्योपासनादेरित्यादिः । तेन नित्यस्यापि दर्शपूर्णमासज्योतिष्टोमादेरित्यादिना ग्रन्थेन प्राङ्गित्यत्वेनोक्तस्य दर्शपूर्णमासादेर्विध्युद्देशे फलश्रवणेऽपि नासङ्गतिः । **कार्यमिति ।** तदपीत्यादिः । **नित्यानां फलमेव नास्तीति ।** सन्ध्योपासनादिनित्यानां विध्युद्देशादौ फलाश्रवणात् विशेषतः फलज्ञानं नास्तीति तत्त्यागो न शक्य इत्यर्थः । तेन नित्यानां सर्वथा फलाभावे फलाभावान्निष्फलं तत्कथं कार्यमित्याशङ्कोपेक्षणं कथं कृतमितिशङ्का निरस्ता । विहितत्वेन फलसंभावनया कार्यत्वसंभवात् । नच त्यागोऽपि तादृशफलस्यैव संभवतीतिवाच्यम् । तथासति पुनस्तस्यकार्यत्वस्यापत्तेरिति यथा दर्शादीनां नित्यानां विध्युद्देशे फलश्रवणाद्विशेषतस्तस्य ज्ञानात्तत्त्यागेन कार्यत्वं तथा सन्ध्यावन्दनादीनां फलज्ञानाभावात्त्यागो न शक्य इत्यत्रैव तात्पर्यस्य वक्तव्यत्वात् । नचैवमप्युच्यत इत्यादिग्रन्थासङ्गतिः । तत्र सामान्यतः फलसंभावस्य प्रतिपादनात् । शङ्काग्रन्थस्यापि सामान्यतः फलसद्भावाभिप्रायकताया उक्तत्वादिति वाच्यम् ।

तस्यापि व्याख्येयत्वात् । अथवा नित्यानां सर्वथा फलभावेऽपि नियोगादेव प्रवृत्तिः, नहि नियोगः पुरुषप्रवर्तने कार्यता-
ज्ञानातिरेकेणैष्टाधनताज्ञानमप्यपेक्षते । भवत्यत्र लोकानामनुभवः प्रमाणम्, राज्ञा गुरुणा वा नियुक्तेन मयेदमुद्दिष्टमिष्टं तु
किमपि नालोचितमिति प्राभाकरसरणिमालम्ब्य शङ्कोत्तरग्रन्थयोः प्रवृत्तिर्बोद्ध्या, तत्रानुपपत्तिलेशोऽपि नेति । परन्तु निष्फ-
लस्यानुष्ठानासंभवादित्यग्रिमग्रन्थदर्शनात् भट्टनैयायिकादिमतानुरोधेन व्याख्यानकेशादरः । **फलमस्तीति गम्यत इति ।**
प्रमाणत्वेनावष्टृतस्य भगवद्वचनस्य नित्यस्य फलभावे प्रामाण्यानुपपत्तेस्तद्वचनादेव नित्यस्य फलमस्तीत्यस्यापि सिद्धेरित्यर्थः ।
निष्फलस्यानुष्ठानासंभवादिति स्वतन्त्रो हेतुरयं, तेनैतद्वचनस्य यथा नित्यस्य निष्फलत्वे कार्यत्वोक्त्यसंभवात्सफलत्वे प्रमाणत्वं
तथा नित्यविधायकवाक्यस्याप्यनेनैव हेतुना सफलत्वे प्रमाणत्वमन्यथानुष्ठानलक्षणाप्रामाण्यप्रसङ्गादिति तदप्रतिपादनेन
न्यूनतेति निरस्तम् । निष्फलस्य भ्रमप्रयोजकदोषरहितानामनुष्ठानासंभवादिति तु तदर्थः, तथाच तादृशानुष्ठानमेव तस्य
सफलत्वे मानमिति भावः । **तदभिसन्धि त्यक्त्वेति ।** अत्र तत्पदेन यदि पापक्षयोक्तुण्ययोः परिग्रहः तदा तस्याप्य-
भिसन्धेस्त्यगोऽनुष्ठानासंभवस्तदवस्थाः स्यात् अतस्तत्पदेन छत्तपञ्चमीकेन तान्यनुष्ठेयानीत्यन्यथिना भाव्यम् तथाच यतोऽस्ति
दुरितनिवृत्त्यादिकं नित्यस्य फलं ततस्तदनुष्ठेयमित्यर्थः । अभिसन्धि त्यक्त्वेत्यस्य तु बन्धरूपफलाभिसन्धि त्यक्त्वेत्यर्थ-
स्तथासति पापनिवृत्त्यादिकफलाभिसन्धेः सत्त्वेऽपि तस्य तादृशाभिसन्धित्वाभावादुक्त्यागोऽक्षत इति भावः । यत्तु काम्ये कर्मणि
फलाभिसन्धिः प्रवर्तको नित्ये तु सफलत्वमात्रम् तथाच फलाभिसन्धित्वागोऽपि प्रवृत्तिनिर्वाह इति । तत्र निष्फलत्वेऽपि
फलसाधनताभ्रमे प्रवृत्तेर्दर्शनात्सफलेऽपि निष्फलत्वभ्रमे तददर्शनात् स्वरूपतः सफलत्वं प्रवर्तकं, निष्फलत्वेत्यादिग्रन्थस्यापि
व्यभिचारेणासङ्गत्यापत्त्या निष्फलत्वेन ज्ञातस्यानुष्ठानासंभवादित्येवार्थ इति नित्यस्थलेऽपि तज्ज्ञानमेव प्रवर्तकं, सामग्रीभेदे
मानाभावात्तस्य तथात्वे च फलेऽनिष्टत्वग्रह इष्टत्वाग्रहेऽपि च प्रवृत्त्यदर्शनादिष्टत्वग्रहोऽपि तत्र सहकारी वाच्यः सच नेच्छां
विनेति भवत्येव हि फलाभिसन्धिरपेक्षितो नित्यस्थले सामग्रीभेदकल्पने हि तस्य सफलत्वाभ्युपगमोऽपि निरर्थको नित्य-
त्वादेव निष्फलेऽपि नियोगमात्रादेव तत्र प्रवृत्त्युपपत्तेरेवं च निष्फलस्यानुष्ठानासंभवादित्युक्तिरप्यसङ्गता स्यात्प्राभाकरमत-
प्रवेशश्च स्यादिति ॥ ९—११ ॥ **फले विशेष इति ।** कर्मत्यागतफलत्यागयोरीत्यादिः । एकस्य फलमात्रत्यागिनोऽन्यस्य
कर्मत्यागिन इत्यर्थः । **गौणत्वमेकस्येति** मुख्यत्वमन्यस्येति चाल्यन्तादरविषयत्वरूपस्य मुख्यत्वस्य तदपेक्षयात्पादर-
विषयत्वलक्षणस्य गौणत्वस्य प्रतिपादकम् फले विशेषजिज्ञासायास्तत्रैवोपयोगात् । नतु शक्यत्वशक्यगुणयोगित्वरूपमुख्य-
त्वगौणत्वपरं तत्रोक्तजिज्ञासानुपयोगादिति बोध्यम् । कर्मफलभोक्तृत्वाभोक्तृत्वलक्षणबन्धतदभावावेवास्तु तादृशगौणत्वमुख्य-
त्वप्रयोजकत्वमित्यत आह—**तुल्यमिति ।** तथाच द्वयोरपि कर्मफलभोक्तृत्वप्रयोजकफलाभिसन्धित्वागस्य समानत्वेनोक्तबन्धा-
भावस्य समानत्वात् विशेषकत्वमिति भावः । फलभोगाभावसाम्ये कर्मत्यागात्यागयोरप्युक्तमुख्यगौणत्वप्रयोजकत्वं न संभव-
तीति तत्र पृथङ्गिराकृतम् । शरीरग्रहणं विना सुखादीनामप्यभावात्कर्मफलत्वेन तस्यैवोपादानम् । **मायामयमिति ।** शरीर-
ग्रहणं विशेषणमज्ञानां मायाया अज्ञानस्य सत्त्वेन तन्मयस्य तदुपादानकस्य शरीरग्रहणादेरवश्यंभाववित्येतानार्थम् । अन्यफल-
मात्रस्य मायामयत्वे फलशब्दनिर्मुक्तिं प्रमाणयति—**फलगतयेति ।** फलगतया परमार्थसद्भिन्नत्वेन तुच्छतयेत्यर्थः । यद्वा
कर्मफलत्वेन सुखदुःखादेः प्रसिद्धतया शरीरस्य फलपदार्थत्वे निर्मुक्तिं मानमाह—**फलगतयेति ।** अत्रपक्षे मायायामिति
पाठेन भाव्यम् । ‘समभिव्याहारा’दिति सूत्रेण कात्यायनेन पूर्वपक्षितमित्यन्यथः । ‘अनङ्गं स्या’दिति सूत्रेण सिद्धान्तितं
जैमिनिनेत्यन्यथः । गौणार्थस्येत्यादिकं तु सूत्रतात्पर्यार्थकथनम् । स्वस्वपूर्वजन्मकृतेन कर्मणोत्तरोत्तरजन्मन एव ग्रहणमित्ये-
कभविककर्मपक्षे विद्यमानजन्मनि फलाभिसन्धित्वागेन कर्मकरणेऽपि फलासंभवेन जन्मान्तरग्रहणमज्ञस्य कर्मत्यागिनोऽपि
न भवत्येवेत्युक्तविशेषप्रतिपादनमसङ्गतमित्यत आह—**पराक्रान्तमिति ।** बहुतरश्रुतिस्मृत्यादिभिः कर्मणोऽनेकजन्मा-
वच्छिन्नफलकत्वसिद्धेरेकभविकत्वमयुक्तमित्यादेस्तत्रतत्र विद्वद्भिः प्रतिपादनं कृतमिति तज्जन्मन इव तदग्रिमजन्मनोऽपि
तज्जन्मपूर्वकृतकर्मणा भवति संभव इति न विशेषप्रतिपादनमसङ्गतमिति भावः ॥ १२—१७ ॥ अचेतनत्वेऽपि वेदस्य
यथाचार्यवाक्यादेराचार्यनिष्ठप्रवर्तनावगमकत्वात्प्रवर्तकत्वं तथा वेदस्य पौरुषेयत्वे परमेश्वरनिष्ठप्रवर्तनावबोधकत्वादेव प्रवर्त-
कत्वं स्यादेवेति वेदे प्रवर्तनारूपधर्मकल्पना व्यर्थेत्यत आह—**पौरुषेयत्वादिति ।** वेदस्य यथा ह्यपौरुषेयत्वं तथा प्रागुक्त-
मत्र प्रपञ्चितं चान्यत्र । **अलौकिकमेवेति ।** लौकिकशब्दाबोध्यं लौकिकप्रमाणमात्रागोचरं नियोगकार्यपूर्वादिपदाभिधेयं
यथाकथंचिच्छब्दसंबन्धित्वाच्छब्दधर्मं केचित्प्राभाकराः कल्पयन्तीत्यर्थः । यद्वा शब्दस्य द्रव्यत्वमभ्युपगम्य तत्र ज्ञानादि-
समवायिकारणतावच्छेदकतया सिद्धेनात्मत्वेन रहित, ईश्वररूपद्रव्ये प्रमाणतो ज्ञानादिकमिवायमत्र प्रवर्ततामित्यादिप्रवृत्ति-
गोचरेच्छारूपप्रवर्तनामेवाचार्यो मां प्रवर्तयति विधिर्मां प्रवर्तयतीत्यनुभवयोः समानाकारकयोर्विषयवैजात्यकल्पनस्यान्याय्य-
त्वेनोक्तानुभवादेव प्रमाणाद्भट्टानुयायिन एव केचित्कल्पयन्तीत्यर्थः । **प्रवृत्तिहेतुर्व्यापार इति ।** यतः प्रयोजकहेतु-
विहितव्यन्तधातोर्युचि प्रवर्तनाशब्दनिष्पत्तिरतः प्रवृत्त्यनुकूलव्यापार एव प्रवर्तनापदार्थो नतु प्रवृत्तिगोचरेच्छेत्यर्थः । आचा-
र्यप्रेरितोऽहं गमानयामीति भवति प्रेरितस्य प्रत्ययः सच नाचार्यप्रेरणज्ञानमन्तरेणाप्यन्धमप्रेरणया ज्ञापकं च गमानयेत्या-
चार्यवाक्यादतेऽन्यत्रोपलभ्यत इति तद्वाक्यादेव सा प्रत्येतव्या । तत्रान्यपदानामन्यार्थशक्तत्वेन गृहीतत्वादावापोद्वापाच्च लिङ्त्व-

विशिष्टस्य तत्र शक्तिरवधार्यते । एवं वेदवाक्यश्रवणानन्तरमपि विधिर्मा प्रवर्तयति विधिप्रेरितोऽहं यज इत्याद्यनुभवात्तदनु-
 रोधेन लोकवदेव वैदिकलिङोऽपि प्रवर्तकगतप्रेरणायां शक्तिरवधारणीया । तत्र लोके वक्तुः चेतनत्वात्प्रवर्तकगता प्रवृत्त्यनुकूल-
 व्यापारलक्षणा प्रवर्तना भवत्विच्छारूपैव, वेदे त्वचेतनेऽनुपपत्तेरभावाच्चेच्छारूपा सा कल्पनीया अपि तु कुतस्यैव कस्यचि-
 त्प्रवृत्त्यनुकूलव्यापारत्वेन लिङ्भिधेयत्वमुपगन्तव्यम् । प्रवर्तकवाक्याद्धि प्रवृत्त्यनुकूलव्यापारत्वेनैव तामवगल्येव प्रवर्तते यतो
 न प्रवर्तनायामगृहीतशक्तिः कश्चित्प्रवर्तते प्रथमं प्रवर्तयतीत्येतावदेवावगच्छति न चानुसंधत्ते तदानीं प्रवृत्तिहेतुत्वं यथै-
 व्यापारः किमात्मक इति, सर्वत्र स्वारसिकप्रवृत्तिहेत्विष्टसाधनत्वादिज्ञानं विना यद्यपि न प्रवृत्तिः संभवति तथापि तस्या-
 नुमानतो लभेनान्यलभ्यत्वात् तत्र लिङः शक्तिकल्पनं युक्तं प्राथमिकानुभवबाधापत्तेश्च । यदा हि प्रवर्तकस्यानासत्भिन्न-
 स्यादित्वादिरहितस्य प्रवृत्त्यनुकूलव्यापारं प्रतिसन्धत्ते तदा तादृशव्यापारभाव्यप्रवृत्तिविषयस्यान्यव्यतिरेकप्रहमाहात्म्यादि-
 ष्टसाधनत्वादिकमवगच्छति यथैव लोके, तथैव वेदेऽपि तादृशव्यापारावगतौ वेदस्याप्यनासात्तदभिन्नत्वात् तादृशव्यापार-
 भाव्यप्रवृत्तिगोचरयागादेरपीष्टसाधनत्वादिकम्, इयंस्तु विशेषो लोके यत्तादृशव्यापारबोधकवाक्यात्प्रवर्तकस्तदुच्चारयितात्यो
 वेदे तु यएव तादृशव्यापारबोधकः सएव, वेदवक्तुर्निराकरणत् । एवंच यथा लोके प्रवृत्त्यनुकूलव्यापारस्य वाक्यार्थज्ञान-
 मारभ्य प्रवृत्तिपर्यन्तं तादृशव्यापारत्वेनैव ग्रहणमपेक्षितं नतु तादृशेच्छात्वादिना तथा वेदेऽपीति पश्चाद्भोके यथा तादृशेच्छा-
 त्वादिना तदवगमस्तथा वेदे श्रावणलिङ्प्रत्यक्षरूपज्ञानस्य विषयतया शब्दधर्मस्य प्रवृत्त्यभिधाया वा आख्यातत्वेन लिङ्-
 निष्ठायास्तथात्वेनावगमोऽन्यस्य कल्पनायां गौरवात्, लोकसाधारण्येन प्रवृत्त्यनुकूलव्यापारत्वेन तदवगमालोकवत्प्रवृत्तेरनुप-
 मुपपादितत्वादित्येवं स्थिते लिङ्ज्ञानस्य यद्यपि प्रवृत्त्यनुकूलव्यापारत्वेनैव ज्ञानस्योक्तक्रमेणारूपेण प्रवृत्त्यनुकूलत्वं तथापि तत्त्व-
 मन्यथापि कथंचिदुपपादयति—विधिशब्दस्य चेत्यादिना । एवंसति कथंचिदपि नाभ्योन्याश्रयस्य संभवः सत्युक्तक्रमेण
 प्रवृत्त्यनुकूलव्यापारत्वे विशेषदर्शिनो तत्त्वेन तज्ज्ञानं तत्त्वेन तज्ज्ञाने प्रवृत्तौ सत्यो तादृशव्यापारत्वमित्यन्योन्याश्रयो हि कथं-
 चिदेव न विचारतो लिङ्ज्ञानत्वादिविशिष्टे, तादृशव्यापारत्वग्रह एव तत्प्रसारात् लोकगृहीतशक्तितः प्रवृत्त्यनुकूलव्यापारत्वेनो-
 पस्थितेः संभवादिति । साच पुरुषप्रवृत्तिश्च । अनुष्ठातुं संपादयितुम् । येन स्वर्गोद्देश्यकयोगोपादानकप्रवृत्तिर्न ज्ञाता तेन
 प्रवर्तनाज्ञानवत्तापि तादृशप्रवृत्तिसंपादनमशक्यमिति लिङ्पदात्प्रवृत्तिज्ञानसंपादनमावश्यकं, तथाच ज्ञानद्वारा प्रवृत्तिहेतुत्वं
 लिङ्ज्ञानरूपप्रवर्तनाख्यव्यापारस्याव्याहतमिति तादृशव्यापारत्वेन विशेषदर्शिनोऽपि लिङ्पदाद्विज्ञानोपस्थितिः सुकरेति भावः ।
 प्रवृत्तिहेतुर्व्यापारो विधेः प्रवर्तनेत्युक्तं तत्र विधिरूपस्य लिङादेः प्रवृत्तिहेतुत्वं विना तद्व्यापारस्य तत्त्वबोधात्तज्ज्ञानत्वे सति
 तज्ज्ञानजनकत्वस्यैव व्यापारपदार्थत्वादित्युक्तम् । शब्दस्य विशिष्टशब्दस्य । तज्ज्ञेत्तुत्वं प्रवृत्तिहेतुत्वमिति । प्रवृत्तिवाचकत्ववि-
 शिष्टतयाऽऽख्यातत्वेन लिङ्ज्ञानादपि प्रवृत्तिज्ञानमेव जायते नतु प्रवृत्तिरिति कथं तज्ज्ञेत्तुत्वमित्यत उक्तं तज्ज्ञेत्तोरपीति ।
 सत्यं, प्रवृत्तिर्हीहेतुवेवाख्यातत्वेन लिङ्ज्ञानं परंतु तादृशविधौ जातायां लिङ्त्वेन प्रवृत्तिहेतुव्यापारशक्तिप्रहातादृशव्यापारोप-
 स्थितौ सत्यामुपस्थितस्य तादृशव्यापारस्य भाव्यत्वेन गृहीततादृशबोधे जाते तथावगतप्रवृत्तिविषयत्वेन यागादौ लौकिक-
 लिङ्स्थले गवानयनादाविवेष्टसाधनत्वग्राह्यवति प्रवृत्तिरिति प्रवृत्तिज्ञानद्वारा प्रवृत्तिहेतुत्वं तस्य भवत्येव सुपपादमिति भावः ।
 परम्परयेति चोक्तक्रमेणापि लिङ्ज्ञानस्य व्यापारात्मकस्यैव प्रवृत्तिहेतुत्वं प्राप्तं नतु लिङ् इत्युक्तम् । लिङ्श्रावणप्रत्यक्षे सत्येव
 वाचकत्वविशिष्टलिङ्ज्ञानं ततः प्रवृत्त्यादिकमिति प्रत्यक्षं प्रति विषयतया तादात्म्येन कारणस्य लिङः परम्परयोक्त्या हेतुत्व-
 मव्याहृतं भवतीति भावः । ज्ञानद्वारेणैव स्वज्ञानद्वारेणैव । इदंच ज्ञानस्य व्यापारत्वलाभायुक्तम् । व्यापारातिरिक्त-
 व्यापारेति । प्रवृत्तिज्ञानजनकोक्तव्यापारातिरिक्तस्य प्रवृत्तिहेतुव्यापारात्मकप्रेरणारूपस्य व्यापारस्य कल्पन इत्यर्थः ।
 मानाभावादिति । प्रवृत्तिज्ञापकव्यापारस्यैव लिङ्शब्दात्प्रवृत्तिहेतुव्यापारत्वलक्षणप्रवर्तनात्त्वेन ज्ञाने सत्युक्तरीत्येष्टसाधन-
 त्वाद्यनुमित्यादितः प्रवृत्तिनिर्वाहेणान्यथानुपपत्त्यादेर्मानस्याभावादित्यर्थः । विवेक इति । भवितुं भवतानुकूलभावुकव्या-
 पाररूपाया भावनायाः करणेतिकर्तव्यतादयोऽपि प्रपञ्चा इति प्राक् स एव तस्यैत्यादिग्रन्थेन वाचकशक्तिरूपाभिधाविशिष्ट-
 ज्ञानस्य प्रवर्तनात्वाभिधानं नासङ्गतम् । प्रवर्तना हि शब्दसंबन्धिनी वेदे शब्दी भावनेत्युच्यते । भावना च करणाद्यात्मिका-
 पीत्यभिप्रायेण तथोक्तेः । विशिष्टज्ञानंच शब्दज्ञानात्मकं शक्तिज्ञानात्मकं चापि । तत्र शब्दज्ञानत्वादिना करणादिव्यवच्छि-
 न्नतया प्रवर्तनात्वमेव, शक्तिज्ञानत्वेन तु करणत्वमेवेति विवेक इति भावः । अभिधीयतेपीति । तथाचोक्तप्रणाज्या
 लडादिस्थले तज्ज्ञानस्य प्रवृत्तिज्ञानहेतुत्वेऽपि लडादिना प्रवृत्तिहेतुव्यापारत्वेन तदनुपस्थापनादुक्तरीत्येष्टसाधनत्वानुमित्या-
 देरभावेन प्रवृत्त्यभावात् प्रवृत्तिहेतुव्यापारत्वमिति न प्रवर्तनाव्यवहारस्य तत्र प्रसङ्ग इति भावः । ननु शब्दस्य शाब्दबोध
 एव करणत्वं कुतः नतु शब्दार्थं शब्दार्थस्य प्रवर्तनात्मिका शब्दी भावनेत्यतः शब्दस्य भावनाकरणत्वे प्रमाणमाह—अनेन
 यदिति । अध्ययनमात्रस्य भाव्यत्वे तत्र पुरुषप्रवृत्त्ययोगादध्ययनगृहीतेन स्वाध्यायेनेष्टं भावयेदित्यत्र स्वाध्यायविधेस्ता-
 त्पर्यमुपवर्णितमस्ति अत्रानेनेति स्वाध्यायमाह यच्छ्रुत्यादितीष्टमिष्टं च स्वर्गाद्यवच्छिन्नप्रवृत्तिरूपशब्दभावनाभाव्यमपि
 तत्कर्मिकाम्यमुक्तभावनायां स्वाध्यायरूपलिङः करणत्वस्य स्वाध्यायोऽप्येतव्य इत्यनेन प्रमाणेन बोधितत्वात्प्रमाणस्य हि
 नास्त्यतिभार इति पदार्थेऽपिशब्दस्य करणत्वं नाप्रामाणिकमिति भावः । शब्दानुपस्थितस्यापि शब्दे भावे दृष्टान्तमाह—

यथाज्योतीति । स्वरूपतो नामधेयान्वयप्रकारश्चात्रैव वक्ष्यति नत्वनभिहितविशेषणेति । एतेनैतदुक्तं भवति । विशिष्टान्वयबोधरूपे शाब्दबोधे विशेषणोपस्थितिस्तत्र तांविना विशिष्टबोधादर्शनात् । नतूपस्थितौ शब्दवृत्तिजन्यत्वमपेक्षितं गौरवादनुपयोगाच्च । तथाच प्रत्यक्षेण मनःप्रभृतिसहकृतेनोपस्थितस्य प्रवृत्त्यभिधायकशक्तिविशिष्टलिङः शब्दादनुपस्थितस्यापि करणत्वेन शाब्दभावनान्वयितया शाब्दबुद्धिविषयत्वं नाप्रामाणिकमिति । अथैवमर्थाध्याहारवादिनः प्रामाण्यस्य विजयः शाब्दी ह्याकाङ्क्षा शब्देनैव प्रपूर्यत इति सिद्धान्तभङ्गश्चेति चेन्न । शब्देनैव प्रपूर्यत इति नियमस्यापरिहागेन सिद्धान्तभङ्गाभावादार्थाध्याहाराप्रसङ्गाच्च । नचैवं लिङाद्युपस्थापकशब्दापेक्षाप्रसङ्ग इति वाच्यमाशयानवबोधात् । तथाहि साकाङ्क्षस्य कस्यचिच्छब्दस्य श्रवणानन्तरं तदर्थान्वयविस्तुगोचराकाङ्क्षाहि शाब्दी साच शब्देनैव शाम्यति । यतः पिथेहीत्येतावदुक्तौ पिधानस्य कर्माकाङ्क्षा नहि प्रत्यक्षदृष्टेन द्वारेण कदाचिदपि व्युत्पन्नानां शाम्यत्यपि तु द्वारमिति शब्देनैवेत्यवश्यं शब्दोऽपेक्षणीयस्तत्राकाङ्क्षितस्य वस्तुनोपेक्षितशब्दार्थरूपत्वे शब्दः स्वार्थमुपस्थापयन्नाकाङ्क्षां विनिवर्तयति तत्र चोपस्थितेः शब्दवृत्तिजन्यत्वनियमोऽन्यतस्तत्कल्पने गौरवादपेक्षितशब्दादेव तत्संभवात् । शब्दरूपत्वे चाकाङ्क्षितस्य स्वस्वरूपमुपस्थापयन्नेवाकाङ्क्षां विनिवर्तयति शब्दः विशिष्टान्वयबोधविषयस्वरूपस्य श्रोत्रसहकृतेन स्वेनैवोपस्थापनेनोपस्थापकशब्दान्तरानपेक्षणादेवंच नार्थाध्याहारपक्षप्रसङ्गः । प्रकृते च लिङ्शब्दाच्छब्दभावनायामुपस्थितायांतस्याः करणाकाङ्क्षायामाकाङ्क्षितस्य करणस्य पदार्थरूपत्वाभावेसति शब्दात्मकत्वे तात्पर्यविषयतया निर्णीते अपेक्षितो लिङ्शब्द एव स्वरूपोपस्थापनेन तामाकाङ्क्षां विनिवर्तयति स्वमात्रेण चोपस्थित्यसंभवादनुपस्थितस्य विशेषणत्वासंभवाच्च श्रोत्रापेक्षा भवति द्वारमित्यादौ च द्वाररूपार्थस्याकाङ्क्षितत्वेन शब्देन तेन वृत्तिज्ञानसहकृतेनार्थोपस्थापनमेव क्रियत इति सर्वसामञ्जस्यम् । ज्ञात्वेति । प्रवृत्तिविषयक्रियामित्यादिः । तेनेतेनेति । प्रेषणाध्येषणात्वादिनेत्यर्थः । समानेपीति । बुद्धस्यापीश्वरावतारत्वप्रसिद्धेरित्यादिः । अशरीरस्य वाक्यकर्तृत्वादर्शनात्सशरीरस्यैव तथात्वं वाच्यमिति शरीरसंबन्धनित्यतदोषसंस्पर्शापादिताप्रामाण्यस्य वेदेऽपि समाना प्रसक्तिरिति भावः । साधारणत्वेनेति । ईश्वराङ्गीकर्तृमते कार्यमात्र एवेश्वरेच्छायाः कारणत्वोपगमेन यत्र राजाज्ञया पुरुषप्रवृत्तिः तत्राप्ययमत्र प्रवर्ततामितीश्वरेच्छाया वाच्यतया वेदस्थले कृत्प्रवर्तकभावया तथैव तादृशप्रवृत्तेरपि संभवाद्वाजप्रवर्तनाया अन्यथासिद्धत्वाद्वाज्ञः प्रवर्तकत्वानुपपत्तिरिति भावः । असाधारणतयेति । कार्यमात्रे कारणानामीश्वरेच्छादृष्टकालादीनामसाधारणतत्तत्कार्यकारणविना कार्यजनकत्वादर्शनादीश्वरेच्छायां सत्यामपि राजप्रेरणाविलम्बेन पुरुषप्रवृत्तिविलम्बाद्वाज्ञादेर्नान्यथासिद्धिरतएव राजप्रेरितोऽहंकरोमि नामात्यप्रेरित इति व्यवहारोपपत्तिरिति राजादेर्न प्रवर्तकत्वानुपपत्तिरिति भावः । प्रवर्तकत्वादिति । प्रवर्तकत्वस्यान्यव्यतिरेकाभ्यामसाधारणप्रवर्तनाव्याप्यत्वग्रहादित्यर्थः । तथाच वेदस्थलेऽपि सहकारिभूताऽसाधारणी काचित्प्रवर्तनावश्यमुपेया साच तत्र पुरुषान्तराभावाद्वेदस्यैव मन्तव्येति शाब्दभावनायैव प्रवृत्तिनिर्वाहे कृतमीश्वरप्रवर्तनयेति भावः । अत्रेश्वरकर्तृत्वतत्सर्वज्ञत्वादिराकारणं विस्तरेण न्यायकणिकायामस्तीति नोक्तं प्रासङ्गिकैतद्विचारबाहुल्यद्वेदान्तविचारानुपयोगिनो ह्युपरमस्यैवोचितत्वात् । गौरवादिति विवृणोति—

इच्छाविषयेति । अन्यलभ्यत्वादिति विवृणोति—**वाक्यार्थान्वयेति ।** ननु स्वर्गस्य कर्मतयान्वये तत्र कर्मविभक्त्युक्तैस्त आह—**इच्छाविषयस्यैवेति ।** इच्छायाः कमिपदार्थभूताया यद्विषयलक्षणं कर्मत्वं तदेवाख्यातार्थस्य पुरुषप्रवृत्तेरपि कर्मत्वं नान्यत्तस्य च स्वर्गं कामयत इति स्वर्गकाम इत्यत्रानभिधानाद्विग्रहे द्वितीयादर्शनेऽपि कमेः कर्मण्यणि कृते काम्यत इति कामः स्वर्गश्चासौ कामः स्वर्गकाम इत्यत्र द्वितीयार्थस्यानुप्रत्ययेनाभिधानाद्वितीयाया अन्तर्भूतत्वमदृश्यमानत्वमेवं च कमि कर्मणि द्वितीयाया अभावे ततोऽनतिरिक्ते प्रवृत्तिकर्मण्यपि सा न भवतीति प्रथमैवाख्यातार्थं कर्मत्वसंबन्धेन तदन्वये साकाङ्क्षेति भावः । **नियमादिति ।** पञ्चम्या अन्तर्भूतत्वादित्यत्रान्वयः । इतीत्यस्य द्वितीयाया इत्यत्रान्वयः । कर्मण्यणिकृते सतीति शेषः । अन्यविशेषणमपीत्यस्य कामपदार्थविशेषणतया खरसतः प्रत्येतुमर्हमपीत्यर्थः ।

योग्यमिति । तथाच योग्यतावशात्कामाभिन्नस्वर्गस्यैव भाव्यतया तत्रान्वय इति भावः । अथापि कामपदं विहाय स्वर्गमित्येव वक्तुं युक्तं तत्राप्याह—**यजतेरकर्मकत्वेनेति ।** संप्रदानरूपगौणकर्मण्येव द्वितीयासाकाङ्क्षत्वेनेत्यर्थः । तथाच द्वितीयाथकर्मत्वस्य धात्वर्थान्वयद्वयैवाख्यातान्वयसाकाङ्क्षत्वेन धात्वर्थान्वये निराकाङ्क्षत्वे द्वितीया नोचितेति भावः । नच कामपदं विनैव प्रथमान्तं स्वर्गपदं प्रयोक्तव्यमिति वाच्यम् । कामपदसमभिव्याहारादेव साध्यत्वेनान्वययोग्यतालाभात्तद्ग्रह एव च साध्यत्वेनान्वये प्रथमायाः साकाङ्क्षत्वोपगमात् । करणतया धात्वर्थान्वये प्रमाणमाह—**सुव्विभक्तीति ।** धातोः करणत्वेऽपि तस्य सुव्विभक्त्ययोग्यत्वाच्च ततस्तृतीयाधात्वर्थसमानार्थकस्तु नामधेयः करणार्थकस्ततस्तृतीयाधात्वर्थस्यैव करणत्वमाहेति तस्य करणत्वं प्रामाणिकमिति भावः । **विप्रकृष्टविषयत्वमिति ।** विभिन्नपदोपात्तविषयत्वमित्यर्थः । गुणस्य विभिन्नपदोपात्तत्वात्तत्र प्रथमे संनिष्ठविषयत्वमपि धात्वर्थस्याविहितत्वेन विधिविषयत्वसंभवात् । द्वितीये तु विप्रकृष्टविषयत्वमेव धात्वर्थस्य प्राप्तत्वेन विधेयलक्षणविधिविषयत्वासंभवात् । अतएव होमाश्रितेन दध्नेन्द्रियं भावयेदिति वचनव्यक्तिः । धात्वर्थानुपपत्तस्य भावनायामिन्द्रियकरणिकायां दध्नेःकरणत्वासंभवान्मत्वर्थलक्षणश्रयणमिति । **सामानाधिकरण्येति ।** यथा धात्वर्थमात्रस्य भाव्यत्वेनान्वये तस्यापुरुषार्थतया विध्यनुपपत्तेरिष्टस्य कस्यचिद्भाव्यत्वेनान्वये धात्व-


र्थस्य करणत्वेनान्वयस्य वाच्यतया सोमेन यागं यागेनेष्टमित्यन्वये वाक्यभेदापत्तेः सोमसाधितेन यागेनेष्टमिति साध्यत्व-
साधनत्वादिविरुद्धत्रिकद्वयापत्तेः सोमेन यागेनेति द्व्यक्रिययोः सामानाधिकरण्यस्य चानुपपत्तेर्मत्वर्थलक्षणा न तथा नामधे-
यस्थले तत्र नामधेयस्य धातुसामानाधिकरण्योपपत्तेरुभयोरेकार्थकत्वादित्यर्थः । सोमादिवन्नामोऽपि यदि विधेयत्वं स्यात्स्व-
तन्त्रदसंभवात्सोमवतेतिवज्ज्योतिष्टोमेति नामवतेति मत्वर्थलक्षणा स्यादेव ज्योतिष्टोमपदस्य नामपरत्वेन नान्ना शब्देन क्रियाया
एकत्वाभावेन सामानाधिकरण्यसंभवात्तत्तु नास्तीत्याह—**धात्वर्थमात्रेति । शब्दादनुपस्थितोऽपीति ।** धात्वर्थेन
करणभूतेन सह नामधेयलनिर्णायकन्यायतः तादात्म्यमापन्नसार्थस्योपस्थापकत्वात् न शब्दोपस्थापकत्वं । तस्य विधेयीभूत-
स्वार्थपरिच्छेदकतया तात्पर्यविषयत्वस्य च श्रोत्रसहकृतेन स्वेन विनैव वृत्त्योपस्थापितस्य स्वार्थे भानाभ्युपगमेनापि निर्वाह-
संभवादिति भावः । ननु भेदसंबन्धेनान्वयेऽपि विभक्त्यर्थस्यावश्यद्वारता स च विभक्तिसत्वे तदर्थभूतो भासतेऽन्यथा लक्ष्य-
तयैव यथा राज्ञः पुरुष इत्यत्र विभक्त्यर्थभूतः । सोमेन यजेतेत्यत्र लक्ष्यस्तथैवापि नामधेयान्वये विभक्तिर्वा लक्षणावापेक्षणीयै-
वेत्यतआह—**न विभक्त्यर्थो द्वाःरमिति ।** यथा विनैव विभक्त्यर्थद्वारा प्रातिपदिकनविवाद्यर्थस्य प्रातिपदिकधात्वार्थाभ्या-
मन्वयदर्शनात्रिपाततिरिक्तत्वेन नियमसंकोच इष्यते तथा प्रातिपदिकेन विना वृत्तिमुपस्थापितार्थस्यापि तथान्वयदर्शना-
त्तदतिरिक्तत्वेनापि नियमः संकोचनीय इति भावः । नामधेयान्वयं विनैव विभक्त्यर्थद्वारोदाहरति—**तथाचेति ।** हिमालय-
पदेन श्रोत्रेणोपस्थापितस्वरूपस्य नामपदार्थेऽभेदेन तस्य भेदेनैव विनैव विभक्त्यर्थं नगाधिराजपदार्थ इति द्रष्टव्यम् ।
यथा तात्पर्यानुपपत्तिर्लक्षणाया वृत्तित्वे मूलं तथा सैव लाघवसहकृता प्रत्यक्षोपस्थितनामस्वरूपस्योक्तरीत्यान्वयेऽपि मूल-
मित्यपि बोध्यम् । यत्र लक्षणाया अपि न संभवस्तादृशस्थलमुदाहरति—**एवमिहेति ।** अनन्वयाच्चेति विवृणोति—**इष्ट-
साधनमितीति ।** इष्टस्वर्गसाधनताबोधो हि तात्पर्यविषयोऽन्यथा स्वर्गकामस्य प्रवृत्त्यनुपपत्तेः स च स्वर्गेश्रोत्रान्वये सत्येवो-
पपद्यते सचासंभवीति स्वर्गाद्यन्तर्भावेण शक्तिकल्पने चानन्तश्चत्वापत्तिः स्वर्गकामपदस्य विशिष्टार्थलक्षणातात्पर्यग्राहकत्वे
च फलतो निरर्थकत्वापत्तिरिति भावः । **करणविभक्त्यन्तेति ।** ज्योतिष्टोमादिपदस्य प्रकृत्यादिगणे पाठाभावात्तत्कल्प-
कस्यापि चाभावाद्व्यथाप्युपपत्तेरुक्तातृतीयायास्तत्र करणएव वाच्यत्वादिति भावः । **अनन्वयेति ।** धालर्थस्य न्याय-
मते करणतयान्वयाभावात्करणविभक्त्यन्तार्थस्य तेनाभेदान्वयस्यायुक्तत्वादनन्वयप्रसङ्गादीत्यर्थः ॥ १८ ॥ १९ ॥ अव्या-
कृतेत्यवधारणमूलकारणोपाधिको हिरण्यगर्भेति लिङ्गशरीररूपसूक्ष्मोपाधिकः विराडिति स्थूलशरीरोपाधिक उक्तो न पारि-
भाषिकस्तेन समष्टिव्यष्ट्यात्मकेष्वित्यस्य नासङ्गतितरित्यथा तस्य व्यष्टिरूपत्वाभावादसङ्गतिः स्यात् । व्यष्टीत्यनेन प्राज्ञतैजस-
विश्वात्मका जीवभेदा उक्ताः ॥ २० ॥ **ज्ञानेनेति ।** तृतीयान्तपदप्रतिपाद्यं ज्ञानं विचाररूपं मननशब्दबोध्यं साधनरूप-
मिह पूर्वश्लोके चोक्तम् । साध्यभूतं तु निदिध्यासनपरिपाकजं साक्षात्कारात्मकमुभयश्लोक उक्तं बोध्यमिति ॥ २१—३० ॥
दृष्टार्थस्यानुवैदनीतिशान्नादिना विहितस्य निषिद्धस्य च दृष्टफलान्वयव्यतिरेकाभ्यां राजसस्यापि यथावदेव ग्रहणसंभव
इत्यदृष्टार्थमुभयमित्युक्तम् । अयथावज्ज्ञानस्य तामसत्वाद्याचष्टे—**अयथावदेवेति ।** अस्य तात्पर्यार्थमाह—**यथावन्न
जानातीति ।** तथा च राजसो जनो यथावन्न जानाति तामसस्त्वयथावज्जानातीति विवेकः । यथार्थस्तथाज्ञानं यथाव-
ज्ज्ञानं ज्ञानार्थयोः सादृश्यं प्रकारेण संबन्धः । भ्रमस्थले ज्ञाने विषयत्वलक्षणप्रकारसंबन्धसत्वेऽपि विषये येन संबन्धेन
यः प्रकारस्तस्य तत्संबन्धाभावात् सादृश्यमिति बोध्यम् । राजसस्य जनस्य धर्मे बलवदिष्टानुबन्धित्वसत्वेऽपि स्वर्गादिसिद्धेहाद्यर्थ-
व्यायायासादौ बलवद्ब्रह्माच्च न तस्यावधारणमेवमधर्मे बलवदनिष्टानुबन्धित्वसत्वेऽपि नरकादिसिद्धेहादिकसुख उत्कटरागाच्च
न तदवधारणं भवति यद्यपि तथापि तस्य मूर्च्छितनिद्रितादितामससाधारणत्वान्न जानातीत्यस्यापि पर्यवसितमाह—**किंस्वि-
दितीति ।** अवधारणत्वविशिष्टयथावज्ज्ञानाभावात्सायथावदवधारणरहितज्ञानवन्निष्ठस्य संशयानवधारणज्ञानयोरेव पर्यव-
सानमिति तदेवेह विवक्षितमिति भावः । किंस्विदिदमित्यन्वयसायमित्यन्वयः । यद्यपि न्यायमतेऽन्यवसायरूपो ज्ञान-
प्रकारो नास्ति तथाप्यनुभवानुरोधाद्यथा विशेषधर्ममात्रप्रकारकस्य घटोयमित्याकारकस्य संशयान्वयस्य निश्चयत्वं घट एवा-
यमित्यस्येतरेव्यावृत्त्यवगाहिनोऽवधारणात्मकविशेषत्वं यथावायं स्थाणुर्न वेत्यस्य संशयमात्रत्वं प्रायोऽयं स्थाणुरित्यस्य संभा-
वनात्मकविशेषत्वं तथापाततो दर्शनस्थले कदाचित्संशयात्प्रागजायमानस्य किंस्विदिदमित्याकारकस्य संशयनिश्चयमात्रावि-
रोधिनः प्रकारविशेषानवगाहित्वेन तदुभयविलक्षणस्य सर्वगतत्वेन भानयोग्यतया साधारणस्य वस्तुनो विशेषस्येदन्त्वस्य
प्रकारतयाऽवगाहित्वेन निर्विकल्पकादपि विलक्षणस्य ज्ञानस्यानध्यवसायात्मकत्वाभ्युपगममुचितंमत्वा तथोक्तं नैयायिकै-
स्त्ववान्तरविशेषस्यानादृतत्वेन सविकल्पकनिर्विकल्पकत्वाभ्यां ज्ञानस्य द्वैविध्यं सविकल्पकस्य यथार्थायथार्थज्ञानलाभ्यां
निश्चयसंशयत्वाभ्यां च द्वैविध्यमात्रमुक्तमिदमित्थं नवेति संशयमित्यन्वयः ॥ ३१—४० ॥ **एकजातित्वेनेति ।** एका-
जातिर्जन्म मातृत्वं एव ननु संस्कारतो यस्य तत्वेनेत्यर्थः । **सत्वोपसर्जनमिति ।** सत्वमुपसर्जनं गुणीभूतं यत्र तदित्यर्थः ।
एवमप्रेऽपि । शास्त्रस्य पुरुषस्वभावसापेक्षत्वे मानमाह—**आख्यातेति ।** अर्थात्तत्तत्क्रियाकर्तृत्वादिकम् अधिकारिता
प्रयोजिकाशक्तिः स्वभावविशेषरूपो ब्राह्मण्यादिः तमपेक्ष्यैव शास्त्रेण तत्तत्क्रियासु कर्तृत्वादिकं बोध्यत इत्यर्थः ॥ ४१—४४ ॥
चित्रादिकर्मेति । पञ्चायैहिकफलकं प्रतिबन्धकवशात्स्वानुष्ठानावच्छेदकशरीरसंबन्धेनादत्तफलं 'चित्रया यजेत पशुकाम'

इत्यादिभिर्विहितमित्यर्थः ॥ ४५—५४ ॥ **समवायनिरूपितेति ।** वस्तुत इदं दुर्निरूपमेवान्यतरत्वमनुगतं कारणताव-
च्छेदकं कारणव्यवहितोत्तरत्वस्य कार्यतावच्छेदकत्वमुपगम्य करणताद्वयं वा स्वीकरणीयम् ॥ ५५—६० ॥ **ईश्वराधीन-**
तामिति । स्वभावस्य प्राप्त्यभावाद्दृष्टसंस्काररूपस्याचेतनस्य चेतनाधिष्ठानमन्तरेणाकिंचित्करत्वाज्जीवस्यातीन्द्रियतत्साक्षा-
त्काराकर्तुरधिष्ठानासंभवात्तदधिष्ठातृत्वयेश्वरस्याधीनतामुपगतामित्यर्थः । एतेन वैषम्यनैर्दृष्ट्यादेरीशस्य नावकाशः । भक्ति-
रपि पूर्वं विशुद्धज्ञानात्मिकैवोक्ता । ज्ञानातिरिक्तस्य मोक्षसाधनतायाः श्रुत्यैव प्रतिषेधाद्विस्तरेणेह प्रागुक्तत्वाच्च । वासुदेवोऽपि
ब्रह्मैव तत्प्रसादोऽपि विमलतत्साक्षात्कार एव । भक्तिस्तुल्यार्थमिह संपन्नोक्तमचेर्निषिद्धाचरणेऽपि प्रत्यवायाभाव उक्तः पूर्वाप-
रग्रन्थपर्यालोचनातस्तथैव प्रतिमानात् । नराधमानां तु शिवविष्णुद्वेषमलिनान्तःकरणानामन्यथा प्रतिमानमुचितमेव ॥ ६१ ॥
आनर्थक्यमिति । अत्र परमेश्वरस्यास्वतन्त्रजीवप्रेरकत्वे विधिनिषेधशाल्भाभ्यामिष्टानिष्टसाधनत्वयोस्तत्तत्क्रियायां प्रवृत्त्यर्थ-
बोधनस्य भवति निरर्थकत्वं पुरुषस्य स्वप्रवृत्तावस्वतन्त्रत्वात्परमेश्वरप्रवर्तनानिवर्तनाभ्यामेव तत्प्रवृत्तेः संपाद्यत्वात्तदभावे
तादृशबोधसद्भावेऽपि प्रवृत्तिनिवृत्त्योरभावादिति तत्फलकशाल्भस्यापि निरर्थकत्वमेवं सर्वस्य पुरुषकारस्येति चेद्विधितोऽर्थ-
स्त्वदेतस्या एवाशङ्क्याः समाधातुमुचितत्वेन तदभावेनासङ्गतिर्दुर्वारा स्यादतः परतन्त्राणि पूर्वपूर्वतरभवकोटिस्पदिदधर्मा-
धर्मपरतन्त्राणि भूतानि तदधिष्ठातृत्वात् प्रेरयति चेदीश्वरः संसारसमुद्रसंतरणे सर्वस्य विधिप्रतिषेधशाल्भस्य श्रोतव्य इत्यादे-
'रहरहःसंख्यामुपासीते'त्यादेर्मा हिंसा'दित्यादेशानर्थक्यं तत्संपादनस्याशक्यत्वादेवं गुरुपसदनादेः पुरुषकारस्य च श्रवणा-
दितो ब्रह्मज्ञानेऽपि सन्ध्योपास्तिहिंसापरिवर्जनादितः पापानुत्पत्तावपि पूर्वोचरितधर्माधर्माणामेवानन्यातत्प्रेरकस्येश्वरस्य प्रेर-
णादितो निवृत्तेर्निमित्ताभावात्तद्भोगस्यैव विश्रान्तेर्भोगान्तरीयकविधिनिषेधविषयक्रियातो धर्माधर्मधारायाश्चाविश्रान्तेरि-
त्यर्थो वाच्यत्वात्सत्युक्ताशङ्क्याः समाहितत्वेन नासङ्गतिः । तथाहि मनसा ध्यानादिभिस्तस्मिन्निष्ठतृतीयपरमानन्दधने चिदा-
त्मनि परमेश्वरे समाश्रिते वाचा कर्मणा चाचरितसकलफलसमर्पणेन निःकामनित्यनैमित्तिकाशुष्ठाननिषिद्धपरिवर्जनेनान्तः-
करणे विशुद्धेऽहंकारादिसमस्तदोषे धर्माधर्माद्युत्पादके प्रक्षीणे भोगान्तरीयककर्मभिर्धर्माद्युत्पादासंभवात्तत्त्वज्ञानेन संचितानां
विनाशात्परमेश्वरस्य भोगप्रदकर्मभावेनाधिष्ठानतया प्रेरकत्वोपरमाद्भवति सुलभं संसारसमुद्रसंतरणम् । भवति चान्तःकरण-
शुद्धितत्त्वज्ञानोत्पादनरूपार्थवत्तया शाल्भ्यैवैवत्त्वमिति । या तु पूर्वोक्तार्थकरणे प्रदर्शिताशङ्का सापि समाहितेह प्रागधुनापि
किंचिदुच्यते । सर्वेषामदृष्टेश्वरतदिच्छाप्रत्यक्षकालादीनां साधारणकारणानामप्रत्यक्षाणां प्रत्यक्षगृहीतान्वयव्यतिरेककारणक-
लापोपसंहारमुखेनैव कार्यकारणत्वमङ्गीक्रियते न स्वातन्त्र्येण । दृष्टकारणेभ्येकस्याप्यभावे कार्यादर्शनादृष्टसकलकारणसंपत्तौ
कार्यविलम्बाभावाच्च तादृशसामग्रीसंपत्त्यसंपत्तिभ्यामदृष्टादिसद्भावासद्भावौ केवलमनुमेयौ । एवंच प्रवृत्तिनिवृत्त्योर्दृष्टे कारण
इष्टानिष्टसाधनत्वज्ञानेऽन्वयव्यतिरेकाभ्यां कृप्तेनादृष्टादिमात्रमेवं तादृशज्ञानयोरपि प्रत्यक्षादिप्रमाणानादृष्टमात्रमिति लौकिक-
प्रवृत्त्यादिविषयक्रियास्वदृष्टादिसदृशकृतप्रत्यक्षादिप्रमाणत इष्टानिष्टसाधनत्वग्रहसंपत्तिसंभवेऽपि धर्माधर्माद्यलौकिकक्रियायाम-
दृष्टादिसदृशकृतशाल्भ्य एव तत्संभव इति न शाल्भ्यैवैवत्त्वमेवमेव पुरुषकारस्यापि न वैयर्थ्यं नचादृष्टादिवैयर्थ्यम् । तत्साधनस्य
कुसुमाजल्यदिग्रन्थे विस्तरेण कृतत्वादिति ॥ ६२ ॥ ६३ ॥ **गुह्यादिति ।** स्वर्गपशुहिरण्यपुत्रकलत्रादिषु परमार्थतो रागा-
नर्हेषु नितान्तरक्तेभ्यो जडतमेभ्यो रक्षणीयादित्यर्थस्तेषां हि महति कर्मयोगे फलकामनाराहित्येन फलाजनके चेतोवि-
शुद्धिद्वारा मोक्षानुबन्धित्वेनादरणीये फलाभावेन धनव्ययेन श्रमातिरेकेण चानादरातिशयस्यैव संभवादिति भावः । **गुह्य-**
तरमिति । प्रमाणमार्गेणिष्ठातमन्येभ्यस्तार्किकमीमांसकेभ्योऽशुद्धान्तःकरणेभ्यस्तात्पर्याग्रहेण कुमार्यपातिभ्यश्च रक्षणीय-
तरम् । तार्किकादीनां हि प्रत्यक्षादिबलवत्प्रमाणबाधितद्वैतादिविषयत्वेनाश्रद्धातिशयेनानादरातिशयान्मलिनान्तःकरणानां
श्रद्धावतां च स्वर्गनरकादावापाततो मिथ्याप्रज्ञाद्वैतप्रवृत्त्याद्विहितत्यागनिषिद्धाचरणविनिपातकत्वाच्चेति भावः । **गुह्यतम-**
मिति । मलिनतरान्तःकरणेभ्यस्तामसराजसश्रद्धायुक्तेभ्यस्तलतो ह्यगृहीतबहुतरार्थवादाद्यर्थेभ्यः शापगृहीतजन्मभ्यो बहुभ्यो
नराधमेभ्यो रक्षणीयतमादित्यर्थः । तेषां हि बहुतरार्थवादव्यामोहितान्तःकरणतया नित्यनैमित्तिकवर्णाश्रमाचारधर्मपरि-
त्यागेन यथार्थमस्वरूपाज्ञानेन बाह्यमुखतया चानर्थविनिपातप्रयोजकत्वादिति भावः । दुर्ग्राह्यतममदीयाद्वितीयानन्दचिद्धन-
शिवस्वरूपानुसरणस्य सर्वथा हि प्रथमं दुःशक्यतादुर्ग्राह्यतरमदीयमायोपहितेश्वरात्मकरूपस्यापि तथात्ममित्यशुद्धान्तःकरणा-
वस्थायां सुप्रहकोटिकन्दर्पकमनीयलीलामयमनुष्ठानकारिचतुर्भुजद्विभुजभावान्युत्पादाद्यात्मकमूर्तेः सद्गुरुपदेशतो बाह्याभ्यन्त-
राराधनपरिपार्टी विज्ञाय नित्यनैमित्तिकाशुष्ठानपुरस्सरं प्रत्यक्षादिप्रमाणाबाधादितो दृढभ्रष्टं स्वर्गाद्यतिशयिभवाविष्णवादि-
लोकसुखलोभेन निरन्तरं बाह्याराधनं भवति प्रथमं विषेयं तद्विहितवत्तश्च प्रक्षीणाशुद्धितयान्तराराधने भवत्यभिहित-
स्ततश्च निरन्तरानुष्ठितात्प्रक्षीणतराशुद्धितया समुपजातशमदमादिमतो निरुक्तलोकसिलोभविगमेन निःकामसकलकर्मा-
नुष्ठानाभिरतीश्वरस्वरूपानुपातिप्रज्ञत्वसंपत्त्या प्रक्षीणतमान्तःकरणशुद्धिता भवति । भवतिच मदीये शिवाख्ये परस्वरूपे
मनसः प्रवेशयोग्यता । ततश्च विविदिषादिक्रमेण मदीयपरमानन्दैकतानाद्वयचिद्रूपाकारनिरन्तरवृत्तिप्रवाहरूपनिदिध्या-
सनात्मिका साक्षात्कारनिदानभूता भवति परा भक्तिरिति मूलोपायभूतत्वेन प्रशस्ततमा मत्परिच्छिन्नस्वरूपयजननमना-
दिरूपा भक्तिर्गुरुणा सम्यगुपदिष्टा प्रथमं सर्वैरनुष्ठेया । मदभिमतं सा तु ज्ञानरहस्योपदेशप्रवणमनसा मया तदधिकारिणे

तुभ्यं नोपदिष्टाऽधुना शास्त्रोपदेशसमाप्त्या ततो व्यावृत्तमनसोपदिश्यत इति भगवदभिप्रायो ननु परमपुरुषार्थमोक्षानन्य-
साधनज्ञानमार्गादुत्कृष्टत्वेन ततो गुह्यतमत्वे बाह्याभ्यन्तरपरिच्छिन्नस्वरूपयजननमनादिभक्तिमार्गे सकलान्यवस्तुमिथ्यात्व-
स्वरूपपाद्वयत्वपरमपुरुषार्थस्वप्रकाशपरानन्दरूपत्वपरपूर्वोपदिष्टसकलशास्त्रव्याकोपप्रसङ्गादिति ॥ ६४ ॥ परित्यज्येति ।
अन्तःकरणशुद्धधीनविविदिषासंन्यासात्पूर्वं मुमुक्षुणापि फलकामनापरित्यागेन वर्णाश्रमोचितकर्मकरणस्य भूयसा प्रब-
न्धेन साधितत्वात्तदानीं तत्परित्यागोपदेशे पूर्वापरविरोधप्रसङ्गाद्याचष्टे—विद्यमानेति । शरणत्वेन संसारसमुद्रे
मुहुर्निपततो रक्षकत्वेनानादृत्य फलकामनारहितनित्यनैमित्तिकानुष्ठानमात्रादेवाहं मुख्य इति बुद्धिस्तत्रादरस्तत्परित्यज्ये-
त्यर्थः । तादृशानुष्ठानस्य केवलान्तःकरणशुद्धिहेतुत्वेन ज्ञानोपायतैव । मोक्षोपायता तु श्रवणादिसाक्षात्कारान्तस्य मदेक-
शरणीकरणापरपर्यायस्यैवेति तत्रैवादरो नितरां विधेयो ननु कर्मणि शुद्धेऽन्तःकरणे विक्षेपहेतुस्तत्संन्यसनीयमेवेति भावः ।
मदेकशरणस्येति । नित्यनैमित्तिकानुष्ठानेन विशुद्धान्तःकरणस्य संन्यासरूपसर्वधर्मपरित्यागेन निवृत्तविक्षेपस्य संजाता-
द्वितीयशुद्धचिद्रूपमदेकगोचरनिरन्तरवृत्तिप्रवाहस्येत्यर्थः ॥ ६५ ॥


श्रीधर्मदत्तविदुषा मैथिलेन यथामति ॥ गूढार्थदीपिकालोको विहितोऽस्तु मुदे सताम् ॥ १ ॥

इति श्रीमन्मिथिलावास्तव्यश्रीधर्मदत्तशर्म(प्रसिद्धश्रीवच्चाशर्म)प्रणीते भगवद्गीता-
गूढार्थदीपिकातत्त्वालोकेऽष्टादशोऽध्यायः ॥ १८ ॥



समाप्तोऽयं ग्रन्थः

श्रीमद्भगवद्गीतापद्यानामकारादिकोशः ।



श्लोकप्रतीकं.	अ०	श्लो०	श्लोकप्रतीकं	अ०	श्लो०	श्लोकप्रतीकं.	अ०	श्लो०
अक्रीर्तिं चापि भूतानि	२	३४	अनुद्वेगकरं वाक्यम्	१७	१५	अश्रद्धया हुतं दत्तं	१७	२८
अक्षरं ब्रह्म परमं	८	३	अनुबंधं क्षयं हिंसा	१८	२५	अश्वत्थः सर्ववृक्षाणां	१०	२६
अक्षराणामकारोऽस्मि	१०	३३	अनेकचित्तविभ्रांता	१६	१६	असक्तबुद्धिः सर्वत्र	१८	४९
अग्निर्ज्योतिरहः शुक्लः	८	२४	अनेकबाहूदरवक्त्रेन	११	१६	असक्तिरनभिध्वंगः	१३	९
अच्छेद्योऽयमदाहोयं	२	२४	अनेकवक्त्रनयनम्	११	१०	असत्प्रतिष्ठं ते	१६	८
अजोऽपि सन्नव्ययात्मा	४	६	अन्नाद्भवन्ति भूतानि	३	१४	असौ मया हतः शत्रुः	१६	१४
अज्ञश्चाश्रद्धानश्च	४	४०	अन्ये च बहवः शूरा	१	९	असंयतात्मना योगो	६	३६
अंतकाले च मामेव	८	५	अन्ये त्वेवमजानतः	१३	२५	असंशयं महाबाहो	६	३५
अंतवत्तु फलं तेषाम्	७	२३	अपरं भवतो जन्म	४	४	अस्माकं तु विशिष्टा ये	१	७
अंतवन्त इमे देहाः	२	१८	अपरे नियताहाराः	४	३०	अहं क्रतुरहं यज्ञः	९	१६
अत्र शूरा महेष्वासा	१	४	अपरेयमितस्त्वन्यां	७	५	अहंकारं वलं दर्पं	१६	१८
अथ केन प्रयुक्तोऽयम्	३	३६	अपर्याप्तं तदस्माकम्	१	१०	”	१८	५३
अथ चित्तं समाधातुं	१२	९	अपाने जुहति प्राणम्	४	२९	अहमात्मा गुडाकेश	१०	२०
अथ चेत्त्वमिमं धर्म्यं	२	३३	अपि चेत्सुदुराचारो	९	३०	अहं वैश्वानरो भूत्वा	१५	१४
अथ चैनं नित्यजातं	२	२६	अपि चेदसि पापेभ्यः	४	३६	अहं सर्वस्य प्रभवो	१०	८
अथवा योगिनामेव	६	४२	अप्रकाशोऽप्रवृत्तिश्च	१४	१३	अहं हि सर्वज्ञानां	९	२४
अथवा बहुनैतेन	१०	४२	अफलाकांक्षिभिर्बुद्धो	१७	११	अहिंसा सत्यमक्रोधः	१६	२
अथ व्यवस्थितान् दृष्ट्वा	१	२०	अभयं सत्त्वसंशुद्धिः	१६	१	अहिंसा समता तुष्टिः	१०	५
अथैतदप्यशक्तोऽसि	१२	११	अभिसंधाय तु फलं	१७	१२	अहो वत महत्पापं	१	४५
अदृष्टपूर्वं हृषितोऽस्मि	११	४५	अभ्यासयोगयुक्तेन	८	८	आ		
अदेशकाले यद्दानम्	१७	२२	अभ्यासेऽप्यसमर्थोऽसि	१२	१०	आख्याहि मे को भवानु	११	३१
अद्वेष्टा सर्वभूतानाम्	१२	१३	अमानित्वमदंभित्वम्	१३	७	आचार्याः पितरः पुत्राः	१	३४
अधर्मं धर्ममिति या	१८	३२	अमी च त्वां धृतराष्ट्रस्य	११	२६	आढ्योऽभिजनवानस्मि	१६	१५
अधर्मीभिर्भवात्कृष्ण	१	४१	अमी हि त्वां सुरसंधा	११	२१	आत्मसंभाविताः स्तब्धा	१६	१७
अध्वर्थोर्ध्वं प्रसृतास्तस्य	१५	२	अयनेषु च सर्वेषु	१	११	आत्मौपम्येन सर्वत्र	६	३२
अधिभूतं क्षरो भावः	८	४	अयतिः श्रद्धयोपेतो	६	३७	आदित्यानामहं विष्णुः	१०	२१
अधियज्ञः कथं कोऽत्र	८	२	अयुक्तः प्राकृतः स्तब्धः	१८	२८	आपूर्यमाणमचलप्रतिष्ठं	२	७०
अधिष्ठानं तथा कर्ता	१८	१४	अवजानंति मां मूढाः	९	११	आब्रह्मभुवनाल्लोकाः	८	१६
अध्यात्मज्ञाननित्यत्वं	१३	११	अवाच्यवादांश्च बहुन्	२	३६	आयुधानामहं वज्रम्	१०	२८
अध्वेष्यते च य इमं	१८	७०	अविनाशि तु तद्विद्धि	२	१७	आयुःसत्त्वबलारोग्य	१७	८
अनंतविजयं राजा	१	१६	अविमक्तं च भूतानां	१३	१६	आरुरुक्षोर्मुनेर्योगं	६	३
अनंतश्चास्मि नागामां	१०	२९	अव्यक्तादीनि भूतानि	२	२८	आवृतं ज्ञानमेतेन	३	३९
अनन्यचेताः सततम्	८	१४	अव्यक्ताद्व्यक्तयः सर्वाः	८	१८	आशापाशशतैर्बद्धाः	१६	१२
अनन्याश्रितयंतोमां	९	२२	अव्यक्तोऽक्षर इत्युक्तः	८	२१	आश्चर्यवत्पश्यति कश्चि	२	२९
अनपेक्षः शुचिर्दक्षः	१२	१६	अव्यक्तोऽग्रमचिंत्योयं	२	२५	आसुरीं शोनिमापन्ना	१६	२०
अनादित्वान्निर्गुणत्वात्	१३	३१	अव्यक्तं व्यक्तीमापन्नं	७	२४	आहारस्त्वपि सर्वस्य	१७	७
अनादिमध्यांतमनंत	११	१९	अशास्त्रविहितं घोरं	१७	५	आहुस्त्वामृषयः सर्वे	१०	१३
अनाश्रितः कर्मफलं	६	१	अशोच्यानन्वशोचस्त्वं	२	११	इ		
अनिष्टमिष्टं मिश्रं च	१८	१२	अश्रद्धानाः पुरुषाः	९	३	इच्छाद्वेषसमुत्थेन	७	२७

श्लोकप्रतीकं.	अ०	श्लो०	श्लोकप्रतीकं.	अ०	श्लो०	श्लोकप्रतीकं.	अ०	श्लो०
इच्छा द्वेषः सुखं दुःखं	१३	६	एतान्यपि तु कर्माणि	१८	६	कामैस्तेस्तैर्हृतज्ञानाः	७	२०
इति गुह्यतमं शास्त्रं	१५	२०	एतां दृष्टिमवष्टभ्य	१६	९	काम्यानां कर्मणां न्यासं	१८	२
इति ते ज्ञानमाख्यातं	१८	६३	एतां विभूतिं योगं च	१०	७	कायेन मनसा बुद्ध्या	५	११
इति क्षेत्रं तथा ज्ञानं	१३	१८	एतैर्विमुक्तः कौंतेय	१६	२२	कार्पण्यदोषोपहतस्वभावः	२	७
इत्यर्जुनं वासुदेवस्तथोक्त्वा	११	५०	एवमुक्तो हृषीकेशो	१	२४	कार्यकारणकर्तृत्वे	१३	२०
इत्यहं वासुदेवस्य	१८	७४	एवमुक्त्वाऽर्जुनः संख्ये	१	४७	कार्यमित्येव यत्कर्म	१८	९
इदमद्य मया लब्धं	१६	१३	एवमुक्त्वा ततो राजन्	११	९	कालोऽस्मि लोकक्षयकृत्	११	३२
इदं तु ते गुह्यतमम्	९	१	एवमुक्त्वा हृषीकेशं	२	९	काश्यश्च परमेष्वासः	१	१७
इदं ते नातपस्काय	१८	६७	एवमेतद्यथास्थ त्वं	११	३	कांक्षतः कर्मणां सिद्धिं	४	१२
इदं शरीरं कौंतेय	१३	१	एवं परंपराप्राप्तं	४	२	किं कर्म किमकर्मेति	४	१६
इदं ज्ञानमुपाश्रित्य	१४	२	एवं प्रवर्तितं चक्रं	३	१६	किं तद्ब्रह्म किमध्यात्मं	८	१
इंद्रियैर्इंद्रियस्यार्थे	३	३४	एवं बहुविधा यज्ञाः	४	३२	किं पुनर्ब्राह्मणाः पुण्याः	९	३३
इंद्रियाणां हि चरतां	२	६७	एवं बुद्धेः परं बुद्ध्या	३	४३	किरीटिनं गदिनं चक्रिणं च	११	१७
इंद्रियाणि पराण्याहुः	३	४२	एवं सततयुक्ता ये	१२	१	कीरीटिनं गदिनं चक्रहस्तं	११	४६
इंद्रियाणि मनो बुद्धिः	३	४०	एवं ज्ञात्वा कृतं कर्म	४	१५	कुतस्त्वा कदमलमिदं	२	२
इन्द्रियार्थेषु वैराग्यम्	१३	८	एषा तेऽभिहिता सांख्ये	२	३९	कुलक्षये प्रणश्यति	१	४०
इमं विवस्वते योगं	४	१	एषा ब्राह्मी स्थितिः पार्थ	२	७२	कृपया परयाविष्टो	१	२८
इष्टान् भोगान् हि वो देवा	३	१२	ओ			कृषिगोरक्षवाणिज्यं	१८	४४
इहैकस्थं जगत् कृत्स्नं	११	७	उत्तत्सदिति निर्देशो	१७	२३	कैलिंगेऽस्त्रीन्गुणानेतान्	१४	२१
इहैव तैर्जितः सगौ	५	१९	ओमित्येकाक्षरं ब्रह्म	८	१३	क्रोधाद्भवति संमोहः	२	६३
ई			क			क्लेशं मा स्म गमः पार्थ	२	३
ईश्वरः सर्वभूतानां	१८	६१	कच्चिन्नोभयविप्रष्टः	६	३८	क्लेशोऽधिकतरस्तेषां	१२	५
उ			कचिदेतच्छ्रुतं पार्थ	१८	७२	क्षिप्रं भवति धर्मात्मा	९	३१
उच्चैःश्रवसमश्वानाम्	१०	२७	कटुमल्लवणात्युष्ण	१७	९	क्षेत्रक्षेत्रज्ञयोरेवं	१३	३४
उत्क्रामतं स्थितं वापि	१५	१०	कथं न ज्ञेयमस्माभिः	१	३९	क्षेत्रज्ञं चापि मां विद्धि	१३	२
उत्तमः पुरुषस्त्वन्यः	१५	१७	कथं भीष्ममहं संख्ये	२	४	ग		
उत्सन्नकुलधर्माणां	१	४४	कथं विद्यामहं योगिन्	१०	१७	गतसंगस्य मुक्तस्य	४	२३
उत्सीदेयुरिमे लोका	३	२४	कर्मजं बुद्धियुक्ता हि	२	५१	गतिर्भर्ता प्रभुः साक्षी	९	१८
उदाराः सर्व एवैते	७	१८	कर्मणः सुकृतस्याहुः	१४	१६	गाण्डीवं संसते हस्तात्	१	३०
उदासीनवदासीनो	१४	२३	कर्मणैव हि संसिद्धिं	३	२०	गामाविश्य च भूतानि	१५	१३
उद्धरेदात्मनात्मानं	६	५	कर्मणो ह्यपि बोद्धव्यं	४	१७	गुणानेतानतीत्य त्रीन्	१४	२०
उपद्रष्टानुमंता च	१३	२२	कर्मण्यकर्म यः पश्येत्	४	१८	गुरुनहत्वा हि महाबुभावान्	२	५
ऊ			कर्मण्येवाधिकारस्ते	२	४७	च		
ऊर्ध्वं गच्छति सत्वरथा	१४	१८	कर्म ब्रह्मोद्भवं विद्धि	३	१५	चंचलं हि मनः कृष्ण	६	३४
ऊर्ध्वमूलमधःशाख	१५	१	कर्मैर्दियाणि संयम्य	३	६	चतुर्विधा भजंते माम्	७	१६
ऊ			कर्षयंतः शरीरस्थं	१७	६	चातुर्वर्ण्यं मया सृष्टं	४	१३
ऊषिभिर्बहुधा गीतं	१३	४	कविं पुराणमनुशासितारं	८	९	चित्तामपरिमेयां च	१६	११
ए			कस्माच्च ते न नमेरन्	११	३७	चेतसा सर्वकर्माणि	१८	५७
एतच्छ्रुत्वा वचनं केशवस्य	११	३५	काम एष क्रोध एष	३	३७	ज		
एतद्योनीनि भूतानि	७	६	कामक्रोधवियुक्तानां	५	२६	जन्म कर्म च मे दिव्यं	४	९
एतन्मे संशयं कृष्ण	६	३९	काममाश्रित्य दुष्पूरं	१६	१०	जराभरणमोक्षाय	७	२९
एतावत् हंतुमिच्छामि	१	३५	कामात्मानः स्वर्गपरा	२	४३	जातस्य हि ध्रुवो मृत्युः	२	२७

श्लोकप्रतीकं.	अ०	श्लो०	श्लोकप्रतीकं	अ०	श्लो०	श्लोकप्रतीकं	अ०	श्लो०
जितात्मनः प्रशांतस्य	६	७	तस्मादोमित्युदाहृत्य	१७	२४	धावापृथिव्योरिदम्	११	२०
ज्ञानयज्ञेन चाप्यन्ये	९	१५	तस्माद्यस्य महाबाहो	२	६१	यूतं छलयतामस्मि	१०	३६
ज्ञानविज्ञानतृप्तात्मा	६	८	तस्मान्नाहौ वयं हंतुं	१	३७	द्रव्ययज्ञास्तपोयज्ञा	४	२८
ज्ञानेन तु तदज्ञानं	५	१६	तस्य संजनयन् हर्षं	१	१२	हृपदो द्रौपदेयाश्च	१	१८
ज्ञानं कर्म च कर्ता च	१८	१९	तानहं द्विषतः क्रूरान्	१६	१९	द्रोणं च भीष्मं च	११	३४
ज्ञानं तेऽहं सविज्ञानं	७	२	तानि सर्वाणि संयम्य	२	६१	द्राविमौ पुरुषौ लोके	१५	१६
ज्ञानं ज्ञेयं परिज्ञाता	१८	१८	तुल्यनिंदास्तुतिर्मौनी	१२	१९	द्रौ भूतसर्गौ लोके	१६	६
ज्ञेयः स नित्यसंन्यासी	५	३	तेजः क्षमा धृतिः शौचं	१६	३	ध		
ज्ञेयं यत्तत्प्रवक्ष्यामि	१३	१२	ते तं भुक्त्वा स्वर्गलोकं	९	२१	धर्मक्षेत्रे कुरुक्षेत्रे	१	१
ज्यायसी चेत्कर्मणस्ते	३	१	तेषामहं समुद्धर्ता	१२	७	धूमो रात्रिस्तथा कृष्णः	८	२५
ज्योतिषामपि तज्ज्योतिः	१३	१७	तेषामेवानुकुपार्थं	१०	११	धूमेनाव्रियते वह्निः	३	३८
त			तेषां सततयुक्तानां	१०	१०	धृत्या यया धारयते	१८	३३
तं तथा कृपयाविष्टः	२	१	तेषां ज्ञानी नित्ययुक्त	७	१७	धृष्टकेतुश्चेकितानः	१	५
ततः पदं तत्परिमाणितव्यं	१५	४	त्यक्त्वा कर्मफलासंगं	४	२०	ध्यानेनात्मनि पश्यति	१३	२४
तच्च संस्मृत्य संस्मृत्य	१८	७७	त्याज्यं दोषवदित्येके	१८	३	ध्यायतो विषयान्मुंसः	२	६२
ततः शंखाश्च भेर्यश्च	१	१३	त्रिभिर्गुणमयैर्भावैः	७	१३	न		
ततः श्वेतैर्हवैर्युक्ते	१	१४	त्रिविधा भवति श्रद्धा	१७	२	न कर्तृत्वं न कर्माणि	५	१४
ततः स विस्मयाविष्टो	११	२४	त्रिविधं नरकस्येदं	१६	२१	न कर्मणामनारंभात्	३	४
तत्त्ववित्तु महाबाहो	३	२८	त्रैगुण्यविषया वेदाः	२	४५	न कांक्षे विजयं कृष्ण	१	३२
तत्र तं बुद्धिसंयोगं	६	४३	त्रैविद्या मां सोमपाः	९	२०	न च तस्मान्मनुष्येषु	१८	६९
तत्र सत्त्वं निर्मलत्वात्	१४	६	त्वमक्षरं परमं वेदितव्यं	११	१८	न च मत्स्थानि भूतानि	९	५
तत्रापश्यस्स्थितान्पार्थः	१	२६	त्वमादिदेवः पुरुषः	११	३८	न च मां तानि कर्माणि	९	९
तत्रैकस्थं जगत्कृत्स्नं	११	१३	द			न चैतद्विद्मः कतरन्नो	२	६
तत्रैकाग्रं मनः कृत्वा	६	१२	दंडो दमयतामस्मि	१०	३८	न जायते म्रियते वा	२	२०
तत्रैवं सति कर्तारं	१८	१६	दंभो दर्पोऽभिमानश्च	१६	४	न तदस्ति पृथिव्यां वा	१८	४०
तत्क्षेत्रं यच्च ग्राहकच	१३	३	दंष्ट्राकरालानि च ते	११	२५	न तद्भासयते सूर्यो	१५	६
तदित्यनभिःसंधाय	१७	२५	दातव्यमिति यद्दानं	१७	२०	न तु मां शक्यसे द्रष्टुं	११	८
तद्बुद्धयस्तदात्मानः	५	१७	दिवि सूर्यसहस्रस्य	११	१२	न त्वेवाहं जातु नासं	२	१२
तद्विद्धि प्रणिपातेन	४	३४	दिव्यमाल्यांबरधरं	११	११	न द्वेष्ट्यकुशलं कर्म	१८	१०
तपस्विभ्योऽधिकयोगी	६	४६	दुःखमित्येव यत्कर्म	१८	८	न प्रहृष्येत्प्रियं प्राप्य	५	२०
तपाम्यहमहं वर्षं	९	१९	दुःखेष्वनुद्विग्नमनाः	२	५६	न बुद्धिभेदं जनयेत्	३	२६
तमस्त्वज्ञानजं विद्धि	१४	८	दूरेण ह्यवरं कर्म	२	४९	नमःस्पृशं दीप्तमनन्त	११	२४
तमुवाच हर्षिकेशः	२	१०	दृष्ट्वा तु पाण्डवानीकं	१	२	नमःपुरस्तादथ पृष्ठतस्ते	११	४०
तमेव शरणं गच्छ	१८	६२	दृष्ट्वेदं मानुषं रूपं	११	५१	न मां कर्माणि लिपंति	४	१४
तं विद्यादुःखसंयोगं	६	२३	देवद्विजगुरुप्राज्ञं	१७	१४	न मां दुष्कृतिनो मूढाः	७	१५
तस्माच्छास्त्रं प्रमाणं ते	१६	२४	देवान्भावयतानेन	३	११	न मे पार्थास्ति कतव्यं	३	२२
तस्मात्प्रणम्य प्रणिधाय	११	४४	देही नित्यमवध्योयं	२	३०	न मे विदुः सुरगणाः	१०	२
तस्मात्स्वमिन्द्रियाण्यादौ	३	४१	देहिनोऽस्मिन्मथा देहे	२	१३	न रूपमस्येह तथोप	१५	३
तस्मात्स्वमुत्तिष्ठ यशो	११	३३	दैवमेवापरे यज्ञं	४	२५	न वेदयज्ञाध्ययनैः	११	४८
तस्मात्सर्वेषु कालेषु	८	७	दैवी ह्येषा गुणमयी	७	१४	नष्टो मोहः स्मृतिर्लब्धा	१८	७३
तस्मादसक्तः सततं	३	१९	दैवी संपद्भिर्मोक्षाय	१६	५	नहि कश्चित्क्षणमपि	३	५
तस्मादज्ञानसंभूतं	४	४२	दोषैरतैः कुलघ्नानां	१	४३	नहि देहच्युता शक्यं	१८	११

श्लोकप्रतीकं	अ०	श्लो०	श्लोकप्रतीकं	अ०	श्लो०	श्लोकप्रतीकं	अ०	श्लो०
नहि प्रपश्यामि समाप	२	८	पूर्वाभ्यासेन तेनैव	६	४४	भवान् भीष्मश्च कर्णश्च	१	८
नहि ज्ञानेन सदृशं	४	३८	पृथक्त्वेन तु यज्ज्ञानं	१८	२१	भवाप्ययौ हि भूतानां	११	२
नाल्यश्रतस्तु योगोस्ति	६	१६	प्रकाशं च प्रवृत्तिं च	१४	२२	भीष्मद्रोणप्रमुखतः	१	२५
नादत्ते कस्यचित्पापं	५	१५	प्रकृतिं पुरुषं चैव	१३	१९	भूतप्रासः स एवायं	८	१९
नान्यं गुणेभ्यः कर्तारं	१४	१९	प्रकृतिं स्वामवष्टभ्य	९	८	भूमिरापोऽनलो वायुः	७	४
नासतो विद्यते भावः	२	१६	प्रकृतेः क्रियमाणानि	३	२७	भूय एव महाबाहो	१०	१
नास्ति बुद्धिरयुक्तस्य	२	६६	प्रकृतेर्गुणसंमूढाः	३	२९	भोक्तारं यज्ञतपसां	५	२९
नाहं प्रकाशः सर्वस्य	७	२५	प्रकृत्यैव च कर्माणि	१३	२९	भोगैर्धर्मप्रसक्तानां	२	४४
नाहं वेदैर्न तपसा	११	५३	प्रजहाति यदा कामान्	२	५५	म		
नांतोऽस्ति मम दिव्यानां	१०	४०	प्रयत्नाद्यतमानस्तु	६	४५			
निमित्तानि च पश्यामि	१	३१	प्रयाणकाले मनसा	८	१०	मच्चित्तः सर्वदुर्गाणि	१८	५८
नियतस्य तु संन्यासः	१८	७	प्रलयपन्निवृत्त्यङ्गुलं	५	९	मच्चित्ता मद्गतप्राणाः	१०	९
नियतं कुरु कर्म त्वं	३	८	प्रवृत्तिं च निवृत्तिं च	१६	७	मत्कर्मकृन्मत्परमो	११	५५
नियतं संगरहितं	१८	२३	”	१८	३०	मत्तः परतरं नान्यत्	७	७
निराशीर्यतचित्तात्मा	४	२१	प्रज्ञातमनसं ह्येनं	६	२७	मदनुग्रहाय परमं	११	१
निर्मानमोहा जितसंग	१५	५	प्रज्ञातात्मा विगतभीः	६	१४	मनःप्रसादः सौम्यत्वं	१७	१६
निश्चयं शृणु मे तत्र	१८	४	प्रसादे सर्वदुःखानां	२	६५	मनुष्याणां सहस्रेषु	७	३
निहृद्य धार्तराष्ट्रानः	१	३६	प्रह्लादश्चास्मि दैत्यानां	१०	३०	मन्मता भव मद्भक्तो	९	३४
नेहाभिक्रमनाशोऽस्ति	२	४०	प्राप्य पुण्यकृतांलोकान्	६	४१	”	१८	६५
नैते सृती पार्थ जानन्	८	२७	व			मन्यसे यदि तच्छक्यं	११	४
नैनं छिंदति शस्त्राणि	२	२३				मम योनिर्महद्भक्ष	१४	३
नैव किंचित्करोमीति	५	८				ममैवांशो जीवलोके	१५	७
नैव तस्य कृतेनार्यो	३	१८				मया ततमिदं सर्वं	९	४
प			बलं बलवतामस्मि	७	११	मयाध्यक्षेण प्रकृतिः	९	१०
पंचैतानि महाबाहो	१८	१३	बहिरंतश्च भूतानां	१३	१५	मया प्रसन्नेन तवाजुर्नेदं	११	४७
पत्रं पुष्पं फलं तोयं	९	२६	बहूनां जन्मनामंते	७	१९	मयि चानन्ययोगेन	१३	१०
परस्तस्मात्तु भावोऽन्यो	८	२०	बहूनि मे व्यतीतानि	४	५	मयि सर्वाणि कर्माणि	३	३०
परं ब्रह्म परं धाम	१०	१२	बंधुरात्मात्मनस्तस्य	६	६	मय्यावेदय मनो ये मां	१२	२
परं भूयः प्रवक्ष्यामि	१४	१	बाह्यस्पर्शेष्वसक्तात्मा	५	२१	मय्यासक्तमनाः पार्थ	७	१
परित्राणाय साधूनाम्	४	८	बीजं मां सर्वभूतानां	७	१०	मय्येव मन आधत्स्व	१२	८
पवनः पवतामस्मि	१०	३१	बुद्धियुक्तो जहातीह	२	५०	महर्षयः सप्त पूर्वं	१०	६
पश्य मे पार्थ रूपाणि	११	५	बुद्धिर्ज्ञानमसंमोहः	१०	४	महर्षाणां शृगुरहं	१०	२५
पश्यादित्यान्वसूत्रदान्	११	६	बुद्धेर्मेदं धृतेश्चैव	१८	२९	महात्मानस्तु मां पार्थ	९	१३
पश्यामि देवांस्तव देव	११	१५	बुद्ध्या विशुद्ध्या युक्तः	१८	५१	महाभूतान्यहंकारो	१३	५
पश्यैतां पांडुपुत्राणां	१	३	बृहत्साम तथा साम्रां	१०	३५	मां च योऽव्यभिचारेण	१४	२६
पार्थ नैवेह नासुत्र	६	४०	ब्रह्मणो हि प्रतिष्ठाहं	१४	२७	मा ते व्यथा मा च	११	४९
पांचजयन् हृषीकेशो	१	१५	ब्रह्मणो धाय कर्माणि	५	१०	मात्रास्पृशीस्तु कौतेय	२	१४
पितासि लोकस्य चराचरस्य	११	४३	ब्रह्मभूतः प्रसन्नात्मा	१८	१४	मानापमानयोस्तुल्यः	१४	२५
पिताहमस्य जगतो	९	१७	ब्रह्मार्पणं ब्रह्महविः	४	२४	सामुपेत्य पुनर्जन्म	८	१५
पुण्यो गंधः पृथिव्यां च	७	९	ब्राह्मणक्षत्रियविशां	१८	४१	मां हि पार्थ व्यपाश्रित्य	९	३२
पुरुषः प्रकृतिस्थो हि	१३	२१	भ			मुक्तसंगोऽनहंवादी	१८	२६
पुरुषः स परः पार्थ	८	२२	भक्त्या त्वनन्यया युक्त	११	५४	मूढप्राहेणात्मनो यत्	१७	१९
पुरोधसां च सुख्यं मां	१०	२४	भक्त्या मामभिजानाति	१८	५५	मृत्युः सर्वहरश्चाहं	१०	३४
			भयाद्रणानुपरतं	२	३५	मोघाशा मोघकर्माणि	९	१२

श्लोकप्रतीकं	अ०	श्लो०	श्लोकप्रतीकं	अ०	श्लो०	श्लोकप्रतीकं	अ०	श्लो०
य								
य इदं परमं गुह्यं	१८	६८	यदृच्छालामसंतुष्टो	४	२२	ये यथा मां प्रपद्यते	४	११
य एनं वेत्ति हंतारं	२	१९	यद्यदाचरति श्रेष्ठः	३	२१	ये शास्त्रविधिमुत्सृज्य	१७	१
य एवं वेत्ति पुंश्वं	१३	२३	यद्यद्विभूतिमत्सत्त्वं	१०	४१	येषामर्थे कांक्षितं नो	१	३३
यच्चापि सर्वभूतानां	१०	३९	यद्यप्येते न पश्यंति	१	३८	येषां त्वंतगतं पापं	७	२८
यच्चावहासार्थमसत्कृतोसि	११	४२	यं यं वापि स्मरन्भावं	८	६	ये हि संस्पृश्या भोगाः	५	२२
यजंते सात्त्विका देवान्	१७	४	यया तु धर्मकामार्थान्	१८	३४	योगयुक्तो विशुद्धात्मा	५	७
यज्ज्ञात्वा न पुनर्मोहं	४	३५	यया धर्ममधर्मं च	१८	३१	योगसंन्यस्तकर्माणं	४	४१
यततो ह्यपि कौंतेय	२	६०	यया स्वप्नं भयं शोकं	१८	३५	योगस्थः कुरु कर्माणि	२	४८
यतः प्रवृत्तिर्भूतानां	१८	४६	यं लब्ध्वा चापरं लाभं	६	२२	योगिनामपि सर्वेषां	६	४७
यतेंद्रियमनोबुद्धिः	५	२८	यं संन्यासमिति प्राहुः	६	२	योगी युंजीत सततं	६	१०
यतो यतो निश्चरति	६	२६	यं हि न व्यथयन्त्येते	२	१५	योऽस्यमानानवेक्षेऽहं	१	२३
यतंतो योगिनश्चैनम्	१५	११	यः शास्त्रविधिमुत्सृज्य	१६	२३	यो न हृष्यति न द्वेष्टि	१२	१७
यत्करोषि यदश्नासि	९	२७	यः सर्वत्रानभिस्नेहः	२	५७	योऽन्तःसुखोत्तरारामः	५	२४
यत्तदग्रे विषमिव	१८	३७	यस्त्वात्मरतिरेव स्यात्	३	१७	यो मामजमनादिं च	१०	३
यत्तु कामेष्पुना कर्म	१८	२४	यस्त्विन्द्रियाणि मनसा	३	७	यो मामेवमसंमूढो	१५	१९
यत्तु कृत्स्नवदेकस्मिन्	१८	२२	यस्मात्क्षरमतीतोऽहं	१५	१८	यो मां पश्यति सर्वत्र	६	३०
यत्तु प्रत्युपकारार्थं	१७	२१	यस्मान्नोद्विजते लोको	१२	१५	यो यो यां यां तनुं भक्तः	७	२१
यत्र काले त्वनावृत्तिं	८	२३	यस्य नाहंकृतो भावो	१८	१७	योऽयं योगस्त्वया प्रोक्तः	६	३३
यत्र योगेश्वरः कृष्णो	१८	७८	यस्य सर्वे समारंभाः	४	१९			
यत्रोपरमते चित्तं	६	२०	यज्ञदानतपःकर्म	१८	५	र		
यत्सांख्यैः प्राप्यते स्थानं	५	५	यज्ञशिष्टाश्रुतभुजो	४	३१	रजस्तमश्चाभिभूय	१४	१०
यथाकाशस्थितो नित्यं	९	६	यज्ञशिष्टाशिनः संतो	३	१३	रजसि प्रलयं गत्वा	१४	१५
यथा दीपो निवातस्थो	६	१९	यज्ञार्थात्कर्मणोऽन्यत्र	३	९	रजो रागात्मकं विद्धि	१४	७
यथा नदीनां बहवोऽबुवेगा	११	२८	यज्ञे तपसि दाने च	१७	२७	रसोऽहमेषु कौंतेय	७	८
यथा प्रकाशयत्येकः	१३	३३	यातयामं गतरसं	१७	१०	रागद्वेषवियुक्तैस्तु	२	६४
यथा प्रदीपं ज्वलनं	११	२९	या निशा सर्वभूतानाम्	२	६९	रागी कर्मफलप्रेप्सुः	१८	२७
यथा सर्वगतं सौक्ष्म्यात्	१३	३२	यामिमां पुष्पितां वाचं	२	४२	राजन् संस्पृज्य संस्पृज्य	१८	७६
यथैवांस्ति समिद्धोऽग्निः	४	३७	यावत्संजायते किञ्चित्	१३	२६	राजविद्या राजगुह्यं	९	२
यदग्रे चानुबन्धे च	१८	३९	यावदेतान्निरीक्षेऽहं	१	२२	रुद्राणां शंकरश्चास्मि	१०	२३
यदहंकारमाश्रित्य	१८	५९	यावानर्थं उदपाने	२	४६	रुद्रादित्या वसवो ये च	११	२२
यदक्षरं वेदविदो वदंति	८	११	याति देवव्रता देवान्	९	२५	रूपं महते बहुवक्त्रनेत्रं	११	२३
यदा ते मोहकलिलं	२	५२	युक्तः कर्मफलं त्यक्त्वा	५	१२	ल		
यदादिह्यगतं तेजो	१५	१२	युक्ताहारविहारस्य	६	१७	लभंते ब्रह्मनिर्वाणं	५	२५
यदा भूतपृथग्भावं	१३	३०	युञ्जन्नेवं सदात्मानम्	६	१५	लेलिह्यसे प्रसमानः	११	३०
यदा यदा हि धर्मस्य	४	७	”	६	२८	लोकेऽस्मिन्निद्विधा निष्ठा	३	३
यदा विनियतं चित्तं	६	१८	युधामन्युश्च विक्रांत	१	६	लोभः प्रवृत्तिरारंभः	१४	१२
यदा सत्त्वे प्रवृद्धे तु	१४	१४	ये चैव सात्त्विका भावाः	७	१२	व		
यदा संहरते चायं	२	५८	ये तु धर्म्यामृतमिदम्	१२	२०	वक्तुमर्हस्यशेषेण	१०	१६
यदा हि नैन्द्रियार्थेषु	६	४	ये तु सर्वाणि कर्माणि	१२	६	वक्त्राणि ते त्वरमाणा	११	२७
यदि मामप्रतीकारं	१	४६	ये त्वक्षरमनिर्देश्यं	१२	३	वायुर्यमोऽपिर्वैरुणः	११	३९
यदि ह्यहं न वर्तेयं	३	२३	ये त्वेतदभ्यसूयंतो	३	३२	वासांसि जीर्णानि यथा	२	२२
यदृच्छया चोपपन्नं	२	३२	येऽप्यन्यदेवताभक्ता	९	२३	विद्याविनयसंपन्ने	५	१८
			ये मे मतमिदं नित्यम्	३	३१	विधिहीनमसृष्टानं	१७	१३
						विविक्तसेवी लब्धाशी	१८	५२

श्लोकप्रतीकं	अ०	श्लो०	श्लोकप्रतीकं	अ०	श्लो०	श्लोकप्रतीकं	अ०	श्लो०
विषया विनिवर्तते	२	५९	स			सर्वस्य चाहं हृदि	१५	१५
विषयैर्द्रियसंयोगात्	१८	३८	स एवायं मया तेऽद्य	४	३	सर्वाणीन्द्रियकर्माणि	४	२७
विस्तरेणात्मनो योगं	१०	१८	सक्ताः कर्मण्यविद्वांसो	३	२५	सर्वेन्द्रियगुणाभासे	१३	१४
विहाय कामान्यः सर्वान्	२	७१	सखेति मत्वा प्रसभं	११	४१	सहजं कर्म कौतेय	१८	४८
वीतरागभयक्रोधाः	४	१०	स घोषो धार्तराष्ट्राणां	१	१९	सहयज्ञाः प्रजाः सृष्ट्वा	३	१०
वृष्णीनां बासुदेवोऽस्मि	१०	३७	सततं कीर्तयंतो माम्	९	१४	सहस्रयुगपर्यंतं	८	१७
वेदानां सामवेदोऽस्मि	१०	२२	स तया श्रद्धया युक्तो	७	२२	साधिभूताधिदैवं मां	७	३०
वेदाविनाशिनं नित्यं	२	२१	सत्कारमानपूजार्थम्	१७	१८	सिद्धिं प्राप्नो यथा ब्रह्म	१८	५०
वेदाहं समतीतानि	७	२६	सत्त्वात्संजायते ज्ञानं	१४	१७	सीदन्ति मम गात्राणि	१	२९
वेदेषु यज्ञेषु तपःसु चैव	८	२८	सत्त्वं रजस्तम इति	१४	५	सुखदुःखे समे कृत्वा	२	३८
व्यवसायात्मिका बुद्धिः	२	४१	सत्त्वं सुखे संजयति	१४	९	सुखमात्यंतिकं यत्तत्	६	२१
व्यामिश्रेणेव वाक्येन	३	२	सत्त्वानुरूपा सर्वस्य	१७	३	सुखं त्विदानीं त्रिविधं	१८	३६
व्यासप्रसादाच्छ्रुतवान्	१८	७५	सदृशं चेष्टते स्वस्याः	३	३३	सुदुर्दर्शमिदं रूपं	११	५२
श			सद्भावे साधुभावे च	१७	२६	सुहृन्मित्रार्थुदासीन	६	९
शक्नोतीहैव यः सोढुम्	५	२३	समदुःखसुखः स्वस्थः	१४	२४	संकरो नरकायैव	१	४२
शनैः शनैरुपरमेत्	६	२५	समोऽहं सर्वभूतेषु	९	२९	संकल्पप्रभवान्कामान्	६	२४
शमो दमस्तपः शौचं	१८	४२	समं कायशिरोग्रीवं	६	१३	संतुष्टः सततं योगी	१२	१४
शरीरं यदवाप्नोति	१५	८	समं पश्यन्हि सर्वत्र	१३	२८	संनियम्यैन्द्रियग्रामं	१२	४
शरीरवाङ्मनोभिर्यत्	१८	१५	समं सर्वेषु भूतेषु	१३	२७	संन्यासस्तु महाबाहो	५	६
शुक्लकृष्णे गती ह्येते	८	२६	समः शत्रौ च मित्रे च	१२	१८	संन्यासस्य महाबाहो	१८	१
शुचौ देशे प्रतिष्ठाप्य	६	११	सर्गाणामादिरंतश्च	१०	३२	संन्यासः कर्मयोगश्च	५	२
शुभाशुभफलैरेवं	९	२८	सर्वकर्माणि मनसा	५	१३	संन्यासं कर्मणां कृष्ण	५	१
शौर्यं तेजो धृतिर्दाक्ष्यं	१८	४३	सर्वकर्माण्यपि सदा	१८	५६	सांख्ययोगौ पृथग्बालाः	५	४
श्रद्धया परया तप्तं	१७	१७	सर्वगुह्यतमं भूयः	१८	६४	स्थाने हृषीकेश तव	११	३६
श्रद्धावान्नसूयश्च	१८	७१	सर्वतःपाणिपादं तत्	१३	१३	स्थितप्रज्ञस्य का भाषा	२	५४
श्रद्धावाँल्लभते ज्ञानं	४	३९	सर्वद्वाराणि संयम्य	८	१२	स्पर्शान्कृत्वा बहिर्वाह्यान्	५	२७
धृतिविप्रतिपन्ना ते	२	५३	सर्वद्वारेषु देहेऽस्मिन्	१४	११	स्वधर्ममपि चावेक्ष्य	२	३१
श्रेयान्द्रव्यमयाद्यज्ञात्	४	३३	सर्वधर्मान्परित्यज्य	१८	६६	स्वभावजेन कौतेय	१८	६०
श्रेयान्स्वधर्मो विगुणः	३	३५	सर्वभूतस्थमात्मानं	६	२९	स्वयमेवात्मनात्मानं	१०	१५
”	१८	४७	सर्वभूतस्थितं यो मां	६	३१	खे खे कर्मण्यभिरतः	१८	४५
श्रेयो हि ज्ञानमभ्यासात्	१२	१२	सर्वभूतानि कौतेय	९	७	ह		
श्रोत्रादीनीन्द्रियाण्यन्ये	४	२६	सर्वभूतेषु येनैकं	१८	२०	हंत ते कथयिष्यामि	१०	१९
श्रोत्रं चक्षुः स्पर्शनं च	१५	९	सर्वमेतदतं मन्ये	१०	१४	हतो वा प्राप्स्यसि स्वर्गं	२	३७
श्वशुरान्सुहृदश्चैव	१	२७	सर्वयोनिषु कौतेय	१४	४	हृषीकेशं तदा वाक्यं	१	२१

गूढार्थदीपिकातत्त्वालोकस्य शुद्धिपत्रम् ।

	पङ्क्तिः अशुद्धं	शुद्धम्	पृष्ठं	पङ्क्तिः अशुद्धं	शुद्धम्
१	३१ विरहिणि	विरहिषु	१८	२० ण्वुलो	ण्वुलो
१	३५ परिगृहीतुं	परिग्रहीतुं	१८	२० अःप्रत्यया	अप्रत्यया
२	५ योगपदस्येवा	योगपदस्येवा	१८	१९ अप्रत्यये	अप्रत्ययो
२	११ एवेति तत्र	एवेति तत्र	१९	९ नास्तित्वस्य	अस्तित्वस्य
२	२२ शक्तिभिः	शक्तिरागादिभिः	२१	४ वृत्तावयवा	वृत्तावयवा
२	२५ व्यञ्जकमस्तु	व्यञ्जकोऽस्तु	२१	१४ सुनिश्चय इति	सुनिश्चये इति
२	४३ अपनीयते	अपनीतत्वे	२२	१६ पक्षौ	पक्षौ
३	३४ संभवेपि	संभवेपिहि	२३	१० ऽतीन्द्रिये अधि	ऽतीन्द्रियेन्द्रियाधि
५	८ साधारिण्या	साधारण्या	२४	४ प्रवर्तयेत्	प्रवर्तयेत्
५	२५ प्रायेणा	प्रायणा	२५	९ सन्निहितःप्रतीचीस्थ	सन्निहितोऽपरःप्रतीचीस्थ
५	२५ व्याप्यत	व्याप्यैत	२५	१० व्याप्यवृत्तीति	व्याप्यवृत्ती इति
५	३३ तस्य	तदर्थस्य	२५	१२ मन्तुर्महः	मन्तुर्महः
५	३८ सविस्तर	सविस्तरं	२५	१९ निःप्रदेश	निष्प्रदेश
५	४३ भवति	स्यात्	२५	२९ निःप्रत्यूहम्	निष्प्रत्यूहम्
५	४४ लक्षक	लक्षके	२६	२७ तत्र	तत्र
६	२ वादिभ्यामिव	वादिनोः	२७	२ त्वात्पत्ते	त्वापत्ते
६	२३ दुःखत्रय	सुखदुःखत्रय	२७	२३ सिद्धेरनुसरणेस्या	सिद्धिरेवस्या
६	४४ चेतिय	चेतिय	२७	३५ निःपन्नो	निष्पन्नो
८	१ नियतत्वे	नित्यत्वे	३०	१० पृथक्ज्ञप्ति	पृथग्ज्ञप्ति
८	२९ व्यक्त्याद्यर्थ	व्यक्त्याद्यर्थ	३१	५ गुरुत्वता	गुरुत्ववता
८	३० मान	भान	३१	३१ व्युपलब्धि	व्युपलब्धि
९	१० परिच्छिन्नस्य	परिच्छिन्नत्वस्य	३२	२१ भासेत इति	भासेते इति
९	३० स्वानुत्पादक	स्वानुपपादक	३३	६ भासेत इत्य	भासेते इत्य
११	२४ प्रतियोगित्वसत्त्वेन	प्रतियोगित्वस्यसत्त्वेन	३४	४४ तच्छिक्षयेति	त्वच्छिक्षयेति
१३	२४ गृहीतुम्	ग्रहीतुम्	३५	११ नुरोधा	नुपरोधा
१३	३४ प्रदीपान्तः	प्रदीपप्रभान्तः	३५	१४ सह	सह
१३	३६ अनावृत इति	अनावृते इति	३५	१६ तद्विषयः	तद्विषयः
१३	३७ तदभावेन	तत्राभावेन	३६	८ निर्णीतः	निर्णीत
१३	३८ भानस्या	तद्भानयोर	३६	८ तात्पर्यवद्दे	तात्पर्यवे
१३	३९ तद्भानघटउपपद्यते	तद्भानंघटउपपद्यते	३६	९ स्थेयमिति	स्थेय इति
१४	३० प्राप्तिपरिहाराय	प्राप्तिपरिहाराभ्याम्	३६	९ त्मताङ्गते	त्मत्वेप्राप्ते
१६	३४ स्वभावस्या	स्वभास्या	३७	९ श्रुत्यनपायि	श्रुत्यनुयायि
१५	२९ नवेतिसन्देहोऽ	नवेतिवत्पर्वतोवह्निमान्	३७	१२ गतत्वस्य	गतत्वस्या
	यंपर्वतो	वेतिसन्देहःपर्वतो	३८	२३ तत्त्वं	तत्त्वं
१५	२९ सन्देहोऽयंपर्वतो	सन्देहः पर्वतो	३८	२७ कस्यवा	कस्यैवा
१६	१४ गुणकारण	गुणस्वकारण	३९	३२ पटेन	पटे न
१७	८ प्रमात्वा	प्रमातृत्वा	४१	१४ सामर्थ्या	सामर्थ्या
१७	१९ ॥ १ ॥	०	४३	१३ प्रत्यक्ष	प्रत्यक्ष
१७	१९ वरकतायाऽऽ	वरकताया अवयव	४२	३६ प्रावत्त	प्रावृत्त

पृष्ठं	पङ्क्तिः अशुद्धं	शुद्धम्
४३	२२ भागो	भोगो
४४	१४ वैलक्षण्ये दृष्टम्	वैलक्षण्यै अदृष्टम्
४४	२२ युगपत्ज्ञानो	युगपज्ज्ञानो
४४	२४ दाबुक्तम्	दाबनुक्तम्
४४	२४ नचकैशरीरे	नचैकशरीरे
४४	२७ भाव्यैवान्येषाम्	भाव्यैव
४४	२९ गतागते	गतागतयो
४५	३२ विनाशरूप	विनाशरूप
४५	११ मादकतायाच्च	मादकतायाश्च
४६	२३ अदृष्टः	अदृष्टम्
४७	१८ चैतत्सम्बन्धा	चैतन्यसम्बन्धा
४७	२७ त्यादिश्रुतिभिश्च	त्यादिभिश्च
४७	४२ कल्पमेव	कल्पमेव
४९	२१ नाप्यस्वभाव	नापिस्वभाव
५०	९ व्यवहारानापत्ति	व्यवहारस्यानुपपत्ति
५०	३० गृहीतया	गृहीततया
५२	२२ कालेन	काले न
५३	४ अवस्थानेन	अवस्थाने न
५४	७ सृष्टाभ्युपगम	सृष्ट्यभ्युपगम
५५	२४।२५ तत्त्व	तत्त्व
५७	४ वस्थेति	वस्थेति
५८	३१ नदृष्ट इति	नदृष्टे इति
५८	३४ भेदाभाव	भेदरूपाभाव
५८	४४ शालिशुद्ध	शालिनशुद्ध
५९	३९ एवेत्यर्थम्	एवेत्यर्थः
५९	४३ समुद्रका	समुद्रेका
६०	१३ कृतपेषु	कृतपेषु
६१	२१ वेद्यीत्य	विद्यीत्य
६३	१६ सद्धितीय	सद्धितीय
६३	२४ उपगमेनभ	उपगमे नभ
६४	१ देशेनत	देशे नत
६४	१६ गृहीतायां	गृहीता यां
६४	२० सामग्र्याश्वा	सामग्र्याश्च
६४	२६ भ्रमभावाया	भ्रमभावा या
६५	२८ गमेनहि	गमे नहि
६५	३५ कालश्च	कालश्च
६७	२३ भवित्रीष्ट	भवित्रिष्ट
६७	३३ शक्येत इति	शक्येते इति
६७	३६ श्रमाह्यति	श्रमाद्यति
६८	१ बाधितेन	बाधिते न
६८	३ स्थलेन	स्थले न
६८	३० लोप	लोपं
७०	२८ सिद्ध्यधि	सिद्ध्यधि

पृष्ठं	पङ्क्तिः अशुद्धं	शुद्धम्
७०	३३ जननेन	जनने न
७२	९ अभेदेना	अभेदेन
७३	२९ कर्षेपि	कर्षयोरपि
७४	३८ फलाभावस्य	फलस्य
७५	९ नित्येनैव	नित्येनैव
७८	२३ तत्त्वावासन	तत्त्वावभासन
८०	१० सन्यासं	संसारं
८०	२७ विवरणेनतु	विवरणे नतु
८२	१६ ज्ञानात्मिकेति	अज्ञानात्मिकेति
८२	२३ रजतज्ञानयोः	रजतयोः
८२	२४ प्युपादेयो	प्यभावा
८४	२१ प्रतियोगितात्पर्य	प्रतियोगित्वतात्पर्य
८४	३० समवाय्य	समवाय्य
८७	२२ प्रकाश इति	प्रकाशत इति
८८	४ घटितं	घटिते
८८	३३ चेति	चेति
९०	२३ बिम्बत्वेन	बिम्बत्वे न
९०	२६।२७ प्रतिबिम्बत्वा	प्रतिबिम्बितत्वा
९०	३१।३१ प्रतिबिम्बत्व	प्रतिबिम्बितत्व
९०	३६ ध्यन्तरसदृश	ध्यन्तरस्यसदृश
९०	३६ बिम्बगता	बिम्बता
९१	१३ विषयकानां	विषयकाणां
९२	९ आवरणकस्या	आवरणस्या
९३	२९ लोकप्रसिद्धे	लोकाप्रसिद्धे
९६	२४ पपत्तेश्चैव	पपत्तेश्च
९६	३६ स्वार्थ	स्वार्थे
९६	३६ लौकिकप्रमाणैः	प्रमाणैः
९६	४४ देवदत्तस्वरूपा	देवतास्वरूपा
९८	४ गृहीतुं	ग्रहीतुं
९८	४ प्यनेन	प्यन्येन
९८	४३ विशिष्टः	विशिष्ट
९९	१७ तद्भाव	तदभाव
१००	९ बन्धाहेतु	बन्धाहेतु
१००	१५ तस्यापि	तथापि
१००	२९ भावोपरक्ता	भावोपरक्त
१००	४२ व्याख्यात	व्याख्यातः
१००	४४ यैर्थाव्या	यैर्थास्तेव्या
१०१	३० यजत य	यजतय
१०२	३६ कर्मानुष्ठानेन	कर्मानुष्ठाने न
१०३	१२ सन्न्यासेन	सन्न्यासे न
१०४	४० प्रतिबन्धकता	प्रतिबन्धता
१०६	५ प्रमेयं	प्रमेय
१०६	१३ सहचारमात्रगृहीत	सहचारगृहीत

पृष्ठं	पङ्क्तिः अशुद्धं	शुद्धम्
१०६	४० नानुमाने	नानुमानेन
१०८	३० साकाङ्क्षम्	साकाङ्क्षम्
१०९	२२ चेन्न अनु	चेत् नानु
११०	३ लिङ्गाद्य	लिङ्गाद्य
१११	३३ कारणानि	कारणत्वानि
११२	२० निर्वाहस्त	निर्वाहान्त
११३	१० कल्पनेन	कल्पने न
११४	१० तन्न	तन्न
११४	३६ पाद्य	पद्य
११५	५ पाद्य	पद्य
११५	२२ स्याभाव	स्यवाभाव
११५	२३ चासम्बद्धस्या	चासम्बद्धत्वादा
११५	२४ पगमादपे	पगमोपे
११५	३२ वच्छिन्नस्या	वच्छिन्नसत्त्वस्या
११५	३५ तथैवाभाव	तथैवतादृशस्याभाव
११५	३६ विशेषणतादेः	विशेषणताविशेषादेः
११६	१४ कटकं कु	कटकं नकु
११७	१३ लब्धपदा	लब्धपदाहि
११७	१५ रत्वादेव	रमेवं
११८	३ तद्विदित	तद्वदित
१२०	२८ क्षणाद्	क्षणाद्
१२१	२२ व्यवधानेनवा	व्यवधाने नवा
१२१	४४ श्रूयत	श्रूयत
१२२	१० शक्यत्वा	शक्यत्वात्
१२४	२९ वक्तव्यं	वक्तव्यन्तदाख
१२५	२२ योगाः	योगिनः
१२५	२६ प्रमाण इति	प्रमाणे इति
१२५	३१ कत्वइत्य	कत्वे इत्य
१२५	३४ हेयेयेषु	हेयेषु
१२६	१७ सतः	यतः
१२६	१७ स्थितस्यपरामर्शेन	स्थितस्यन
१२७	३ रजःस्व	रजसःस्व
१२७	४२ न्यकृतस्य	न्यक्तस्य

पृष्ठं	पङ्क्तिः अशुद्धं	शुद्धम्
१२८	१७ सत्वादेवं	सत्त्वमेवं
१२८	१९ प्रातिस्वीकानि	प्रातिस्विकानि
१२८	२६ स्वरूपस्य	स्वरूपत्वस्य
१२८	३४ लम्बने न	लम्बनेन
१२८	३४ सवितर्क	वितर्क
१२८	४३ प्रयोजकव्यव	प्रयोजकवृद्धव्यव
१२९	९ महत्त्व	महत्तत्त्व
१३०	२८ साधनेनो	साधनत्वेनो
१३१	३७ विशीर्य	विशार्य
१३४	३३ निवृत्त्य योगेन	निवृत्त्ययोगेन
१३४	४२ कार्य	कार्य
१३७	३९ प्रातिस्वीक	प्रातिस्विक
१३७	४० कृत्स्नमचे	कृत्स्नचे
१३८	२ योगवत्त	योगवन्त
१३८	३३ आदित्यानीत्या	आदित्यानीत्या
१३८	३६ कस्य चित्	कस्यचित्
१३९	३७ नल्यादि	नैल्यादि
१३९	३८ चैत्रियं	चैत्रीयं
१४०	१३ कल्पक	कल्पक
१४३	१९ स्वप्रात्य	स्वप्रात्य
१४४	३१ स्वरूपा	स्वरूप
१४४	४१ आवृत्त	अवृत्त
१४४	४२ कल्प्या	कल्पा
१४७	२ स्यानुयो	स्यानुयो
१४७	५ सिद्धता	सिद्धत्वता
१४७	१५ पाथिनाकृत्स्न	पाथिनाहिकृत्स्न
१४७	२१ त्वस्मा	स्वस्मा
१४८	१६ लुब्धत्व	लुब्धत्व
१४९	२१ उत्पन्नमित्य	उत्पन्नइत्य
१४९	२६ मयाऽनेन	मयानानेन
१५१	१४ स्वस्वत्वं	स्वस्वत्व
१५२	३० फलवत्त्वएव	फलवत्त्वएव
१५२	३१ स्वीकं	स्विकं

विक्रेयानि संस्कृतपुस्तकानि ।

पातञ्जलमहाभाष्यम् ।

(नवाह्निकम् ।)

कैयटप्रणीतप्रदीपेन नागेशकृतोद्द्योतेन पायगुण्डेकृतछायाया च परिवृतम् ।

श्रीवाराणस्यादिनगरेषु विहितमुद्रणमपीदं नवाह्निकभाष्यमविभक्तविषयतया साहायकमिवाचरति । बोधतायां विषयगाम्भीर्यस्येत्याकर्ण्य विविधविचक्षणमुखात्, संजातसुविभक्तमुद्रणोत्साहेन मयैतत् पूर्वपक्षि-सिद्धान्त्येकदेशि-सिद्धान्त्युक्तिमिस्तदन्तर्गतैरवान्तरविषयैश्च संविभज्य, संयोज्य च यथास्वं शिरोलेख्ये—(हेडिङ्गे)न संविभक्तविषयसूचकेन, विभूष्य च कृतसंविभागप्रदीपोद्द्योतयोरधस्तात् संनिवेशनेन मुद्रितम् । येनास्यानतिशिक्षिता अपि रहस्यमवगच्छेयुः । पायगुण्डे इत्युपाभिधनागेशछात्र-रकृतछायायास्तु प्रथमोऽयं मुद्रणशालाप्रवेशः । इयमत्र टिप्पणीरूपं प्रतिलिखिता. मू. ४ रू. मा. व्य. ॥=

(विधिशेषरूपं द्वितीयं खण्डम् ।)

प्रथमाध्यायद्वितीयपादादिद्वितीयाध्यायान्तम् । कैयटप्रणीतप्रदीपेन नागेशकृतोद्द्योतेन च परिवृतम् । इदमपि नवाह्निकवत् सुविभक्तमुद्रणपरिपाठ्यैव पूर्वपक्षि-सिद्धान्त्येकदेशि-सिद्धान्त्युक्ति-मिस्तदन्तर्गतैरवान्तरविषयैश्च संविभज्य संयोज्य च यथास्वं शिरोलेख्ये—(हेडिङ्गे)न संविभक्तविषयसूचकेन विभूष्य च कृतसंविभागप्रदीपोद्द्योतयोरधस्ताद्विष्णुसंनिवेशनेन मुद्रितम् । येनास्यानतिशिक्षिता अपि रहस्यमवगच्छेयुः मू. ४॥. रू. मा. व्य. ॥=

ब्रह्मसूत्रशाङ्करभाष्यम् ।

रत्नप्रभा-भामती-आन्दगिरीय(न्यायनिर्णय)व्याख्यात्रयोपेतम्. मू. ८ रू. मा. व्य. ॥=

तर्कसंग्रहचन्द्रिका ।

तर्कसंग्रहसहिता ।

इयं व्याख्या गभीरार्थापि सुन्दरतरास्ति । अस्याः प्रणेता श्रीकाशीस्थः प्राच्यो विद्वान् महामहो-पाध्यायप्रतिभो गाडेगिलोपाहः श्रीमुकुन्दशर्मासीदिति ज्ञायते । बालारूपमतिदुरवबोधविषयचिरव्यापयि-षुणानेन व्याख्यात्रा महता परिश्रमेण व्यरचीयं टीका तथा विविधटिप्पणपरिष्कारपरिष्कृतास्तीति विद्यार्थिभिरवश्यमादरणीया. मू. ६ आ. मा. व्य. ८

योगवासिष्ठः ।

वासिष्ठमहारामायणतात्पर्यप्रकाशव्याख्यासहितः ।

जगदिदमनादिमहामोहनिशासुप्तमनवरतदुःखमभ्रमपरंपराकल्पिते जन्मजरामरणहर्षामर्षशोकाद्य-
नर्थसंकटसहस्रसंकुले संसारमहारण्ये मोसुद्धमानं विवेकान्धं प्रबोधोपायदौर्लभ्यात्समुद्गीक्ष्य शास्त्रभानूदयेन
तत्प्रबोधनाय प्रवर्तमानः परमकारुणिको भगवान्वाल्मीकिमहासुनिः श्रीरामचन्द्रमहोदयपवित्रचरित्रपूर्णं
पूर्वरामायणं, आत्मानात्मविवेचनपूर्वकब्रह्मसाक्षात्कारगर्भमुत्तररामायणमिति निबन्धद्वयरूपं महानिवन्धं
रचयांभूव । तत्रेदमुत्तररामायणं योगवासिष्ठसंज्ञया वासिष्ठमहारामायणाख्यया च जगति वरीवर्ति ।
ललितचरित्रमिषेणाप्यस्मिन्परिशिलितेऽनायासेनाद्वैतवेदान्तसिद्धान्तज्ञानं भूयादित्यहो प्रणेतृचातुरी ।
परमादरणीयोऽप्ययं महानिवन्धः २४ चतुर्विंशतिसुद्राभिरेव लभ्योऽस्य लालसायामप्युदासते तनुद्रविण-
भाज इति सर्वेषां सौलभ्यायास्माभिः सुव्यवस्थया सचिक्कणपत्रेषु सुन्दरायसाक्षरैरानंक्यापि केवलं
मूल्यं १० रु. (प्रतिभागं ५ रु. इति भागद्वयं कल्पितमस्य) मार्गव्ययः ॥

श्रीमद्भागवतम् ।

श्रीधरीव्याख्यासंवलितम् ।

सुप्रसिद्धमेवेदं पुराणं धरामण्डलेऽखिलपुराणग्रन्थमूर्धन्यमिति । नैतादृशी काव्यरचनाचातुरी
व्यासप्रणीतेष्वपि पुराणान्तरेषु दरीदृश्यते । एतद्व्याख्यास्वपि श्रीधरस्वामिप्रणीतैव व्याख्या गौरवेणातिशेते ।
अत्र विशेषस्त्वेतावानेव—यत्रयत्र भगवतो भागवतानां च प्रसंगे कचन परिपन्थिभिर्देव्यादिभिर्निन्दनो-
पहासादि विहितं तेष्वेव पद्येषु निगूढं दधिपयसोर्नवनीतमिव वाग्देवीष्टं स्तुतिगर्भमर्थान्तरमपि
संभवतीति तत्रभवद्भिः स्वामिचरणैः कचनोद्धृत्य दर्शितमेव । परंच यत्र तैरुपेक्षितं तत्रास्माभिरनेकव्याख्या-
लोचनेन विशदीकृत्य पाठान्तरैश्च संयोज्याऽनवबोधस्थले यथावत्परिस्फोटप्रिप्पणीरूपेण विहितोस्तीति ।
एतदन्तर्गताः कथा अप्यध्यायक्रमेणानुक्रान्ताः सन्त्यारम्भे । तेनाविदितभागवतक्रमणामप्यभीप्सित-
विषयबोधोऽनायासेन भूयात् । चित्राण्यप्यनुपमान्येव योजितानि । वर्षीयांसोऽप्यक्लेशेनालोचयेयुरिति
स्थूलमातृकाभिरङ्कितोयं ग्रन्थः । रफ मूल्यं. ७॥ रु. ग्लेजपत्राणि मूल्यं. ९ मा. व्य. १॥

शिवगीता ।

लक्ष्मीनरहरिसुनुकृतबालानन्दिनीव्याख्यासहिता ।

अस्याः १६ अध्यायाः संति । पञ्चपुराणे श्रीरामागस्त्यसंवादरूपेणास्या अनुवादोऽत्यन्तं सुललि-
तोऽध्यात्मबुभुत्सूनां मनांस्याह्लादयति । अस्य मूल्यं १ रूप्यकपरिमितमासीत् । संप्रति सुव्यवस्थया
संयुज्यापि केवलं ॥ अर्धरूप्यकमेव कृतम्. मा. व्य. ८-

तुकाराम जावजी,

निर्णयसागरमुद्रणालयः.

